



MUQEDDES KALAM

Tewrat, Zebur, Peyghemberler
we Injil

«Uyghurche Muqeddes Kitab»

2012

© Muqeddes Kitab 2012

CC BY-SA 4.0

www.mukeddeskalam.com

«Uyghurche Kalam Terjimisi»

Muqeddes Kitab


Mezmunlar

Tewrat (Kona Ehde)

	bet
Tewrat, Zebur we Injil toghrisida	5
1. Yaritilish	15
2. Misirdin chiqish	148
3. Lawiyalar	242
4. Chól-Bayawandiki seper	307
5. Qanun sherhi	378
6. Yeshua	446
7. Batur hakimlar	488
8. Rut	538
9. Samuil «1»	551
10. Samuil «2»	598
11. Padishahlar «1»	646
12. Padishahlar «2»	698
13. Tarix-tezkire «1»	754
14. Tarix-tezkire «2»	798
15. Ezra	850
16. Nehemiya	873
17. Ester	903
18. Ayup	921
19. Zebur	1014
20. Pend-nesihatlar	1187
21. Hékmət toplighuchi	1248
22. Küylerning Küyi	1276
23. Yeshaya	1304
24. Yeremiya	1468
25. Yigha-zarlar	1594
26. Ezakiyal	1610
27. Daniyal	1712
28. Hoshiya	1775
29. Yoél	1805
30. Amos	1818
31. Obadiya	1840
32. Yunus	1848
33. Mikah	1861
34. Nahum	1881
35. Habakkuk	1891
36. Zefaniya	1907
37. Hagay	1919
38. Zekeriya	1936
39. Malaki	2078

Injil (Yéngi Ehde)

	bet
Tonushturulushi («Yéngi ehde»)	1
1. Matta	17
2. Markus	115
3. Luqa	167
4. Yuhanna	264
5. Rosullarning paaliyetliri	347
6. Rimliqlargha	424
7. Korintliqlargha «1»	464
8. Korintliqlargha «2»	520
9. Galatiyaliglar	556
10. Efesusluqlargha	581
11. Filippiliqlargha	607
12. Kolossiliklerge	628
13. Tésalonikaliqlargha «1»	648
14. Tésalonikaliqlargha «2»	657
15. Timotiygha «1»	671
16. Timotiygha «1»	690
17. Titus	707
18. Filémon	715
19. Ibraniylargha	723
20. Yaqup	763
21. Pétrus «1»	779
22. Pétrus «2»	802
23. Yuhanna «1»	814
24. Yuhanna «2»	832
25. Yuhanna «3»	837
26. Yehuda	842
27. Wehiy	852
Tebirler	919



Muqeddes Kitab

Tewrat, Zebur we Injil toghrisida kirish söz

Ershtin nazil qilinghan bu kalamni tonushturushqa insanning tili derweqe bekla ajizliq qilidu.

Insaniyetning herqaysi tarixiy dewrliride peylasoplar we danishmen dep atalghanlar öz eqlige tayinip közi körgen ishlardin perez qilip, chamising yétishiche özlirining xiyalidiki Yaratquchisi toghrisidiki heqiqetler üstide izdinip kelgen. Dunya miqyasidiki kutupxanilar ularning shu tirishchanliqliridin barliqqa kelgen eserler bilen toldurulup turmaqta; biraq, ularning arisidiki réalliqqa yüzlengen bezi semimiy kishiler özlirining otturigha qoyghan qarashliridiki kemtöklüknü étirap qilishidu. Bu hergizmu ejeblinerlik ish emes; buning sewebi shuki, hertereplime cheklimige uchraydighan insan cheksiz bir Xudani öz eqlige tayinip pütünley chüshinip kétélmeydu, elwette! Eng muhimi, gunahqa pétip qalghan insanlar qandaqmu pak-muqeddes Yaratquchisidin birer melumatni bilip yételisun?

Undaqa, Yaratquchimizni tonushtin ümid üzüshimizge toghra kélemdu? Yaq, hergiz ümidsizlinishimizge bolmaydu. Eger Xuda Özini insanlarga ayan qilishni xalisa hem shundaqla Özini ayan qilishtin xushalliq tapqan bolsa, undaqa ehwal pütünley bashqiche bolidu, elwette. Xudagha ming mertem teshekkür! Perwerdigar Xuda del shundaq qildi. U Özini söz hem yazmilar bilen insanlarga ayan qilip, insaniyetke özi heqqide chüshenche berdi.

Tewrat yazmilirida «Mezkur kitablar del mushundaq meqsette ata qilinghan» déyilidu; Zebur yazmilirida «Mezkur kitablar del mushundaq meqsette ata qilinghan» déyilidu; Injil yazmilirida «Mezkur kitablar del mushundaq meqsette ata qilinghan» déyilidu.

Injilda Perwerdigar Xudaning Öz-Özini ayan qilghanliqini mueyyenleshtüridighan ikki yekün xaraktérliq bayan tépilidu: —

«Pütkül muqeddes yazmilarning hemmisi Xudaning Rohining yolyoruq-ilhami bilen yézilghan bolup, u telim bérish, tenbih bérish, xataliqlarni tüzitish we kishilerni heqqaniyet yoligha bashlashqa paydiliqtur» («2Tim.» 3:16).

«Muqeddes Kitab»

Mushu yerde «**Pütkül muqeddes yazmilarning hemmisi**» dégen ibare Injildin ilgiriki Tewrat-Zebur, shundaqla Injilning özidiki herbir söz-ayetning Xudadin kelgenlikini tekitleydu.

«**Shuni hemmidin muhim dep bilishinglar kérekki, muqeddes yazmildardiki héchqaysi wehiy peyghemberlarning öz chüshenchisi boyiche yetküzülgen emes** (yaki «özliri oylap chiqqan emes»). **Chünki héchqandaq wehiy-bésharet insanlarning iradisidin kelgen emes, belki Xudaning muqeddes ademliri Muqeddes Roh teripidin yétekinlip, Uning türtkisi bilen éytqan söz-kalamdur**» («2Pét.» 1:20-21).

Yuqirida biz Tewrat, Zebur we Injilni ershtin nazil qilinghan yaki ershtin ata qilinghan, dep tekitlep öttuq. Undaqa Xuda Tewrat, Zebur we Injildiki sözlerni pütken peyghemberlerge we muqeddes bendilirige xuddi ustaz öz shagirtlirigha «anglap yézish» meshiqi qilghuzghandek oqup bergenmidu? Yaki Tewrat, Zebur we Injildiki sözler biwasite asmandin tashlap bérilgenmu?

Yuqiriqiy ayetlerge qarighanda, hergiz undaq oylimaymiz. Oqurmenler «nabi» (peyghember) dégen sözni bilishi mumkin. Eslide bu söz ibraniiy tilidiki «naba» dégen sözdin kélip chiqqan. «Naba» dégen söz eslide: «urghup chiqish», «bolduqlap chiqish» dégen menini bildüridu. Muqeddes Kitabtiki telimlerde asasen biz shundaq ishinimizki, Xudaning sözi Uning Rohining «yolyoruq-ilhami» bilen peyghemberlerge yetküzülgen, andin bu sözler yene peyghemberlarning ichidin «**Uning Rohining yolyoruq-ilhami bilen**» (grék tilida «Xuda nepisi bilen kirgüzüp») urghup chiqqan (grék tilida «roh» we «nepes» bir söz).

Shundaq oxshitishqa boliduki, Xudaning söz-kalami xuddi muzikining sazdin chiqqinidek peyghemberlarning roh-qelbliridin chiqqan bolidu. Sazning özi xas alahidiligi muzikining ahangigha yaki xarakterigha tesir yetküzidu; lékin sazning alahidiligi yaki xususiyiti (ishenchlik saz bolsila) usta sazchigha tosalghu bolmaydu; usta dutarchi özi chélishni xalaydighan pedige chélish üçün melum alahidiligi yaki xaktéri bar dutarni talliwalidu; andin chélish uslubi yaki istilini sazning alahidilikige yaki xaktérigha maslashturidu. Shundaq qilip usta sazchining chalghan muzikisi belkim téximu yéqimliq hem téximu tesirlik bolidu. Shuninggha oxshash, Xudamu Özining «sazliri» bolghan peyghemberlerni talliwalidu; Xudaning qoli astida peyghemberlarning méjez-xaktéri, hetta ularning béshidin ötküzülgenlirimu Xuda éytmaqchi bolghan sözlerni alahide yolda ipadileshte wasite bolidu. Shunga biz heqiqiy peyghemberlarning sözlirini ularning roh-qelbidin chiqqan hem Xudadin chiqqan, deymiz. Xuddi rosul Pawlusning éytqinidek: «**Pütkül muqeddes yazmilarning hemmisi Xudaning Rohining yolyoruq-ilhami bilen yézilghan**». Shunga muqeddes yazmilar Xudaning Hemmige qadir qoli we hoquqi arqiliq yetküzülgen, shuning üçün biz uning barliq sözlirini heqiqet hem herbir eqil-xushi jayida bolghan adem teripidin heqiqet dep qobul qilinishi kérek dep qaraymiz. Xudaning muqeddes

«Muqeddes Kitab»

yazmilarni ata qilish yoli toghrisida kéyinche biz yene kóp chüshenchilerni bérimiz; tonushturush yolida mushunchilik yazghinimiz hazirche yéterlik bolar.

Xudaning sözlirining yetküzülüşide buningdin bashqa yollarmu bolghan, elwette; mesilen, Musa peyghember Sinay téghida Xudadin kelgen, pütüş kérek bolghan muqeddes qanunni we muqeddes chédirning quruluşi toghrisidiki yolyoruqlarni tapshuruwalghanda u mushularni biwasite ershtin qobul qilghan («Mis.» 19-31-bablar); rosul Yuhanna axirqi zamandiki ishlarni we yéngi asman-zéminni ayan qilghan wehiyni tapshuruwalghanda, bu Wehiy asasen uninggha biwasite ershtin yetküzülgen (Injil «Wehiy» kitab).

Oqurmenlarning bezilirige sel heyran qalarliq bolushi mumkinki, Tewrat we Injil birla muellip teripidin kóp qisimliq bolup pütülgen kitab bolmastin, belki qiriqtin artuq muellip teripidin pütülgen kóp qisimliq bir kitabtur. Tewratning awwalqi besh qismi derweqe Musa peyghember teripidin pütülgen. Bu besh qisimning birinchisi, yeni «Yaritilish» dégen qisim Xudaning alemni yaritish jeryanining xatirisi we insaniyetning Adem-atimizdin tartip Ibrahim we uning ailisidikilergiche bolghan rohiy tarixining xatirisidir. Musa peyghember bu kitabni Xudaning yolyoruqi bilen pütken, dep ishinimiz; emma u «Yaritilish»ni yézishta peqet Xudaning Rohining yétekchilikide özidin ilgiri mewjut bolghan, Ibrahimning jemetide saqlinip kelgen birnechche aghzaki yaki pütüklük tarixlarni toplap xatirilgen tarixshunasning rolini ötigenidi. Bu kitabni Musa miladiyedin ilgiriki 1475-1400-yillarda pütken, dep qaraymiz. Tewrattiki yene bir kitabni, yeni «Ayup peyghember» dégen kitab buningdin téximu burun pütülgen bolushi mumkin dep qaraymiz.

Ibrahimdin Yehudiy xelqi, yeni «Israil» kélip chiqqan. Musaning Israil ichidiki yétekchiligi we peyghemberlikidin kéyin, Xuda Yehudiy xelqining herbir dewri üçün dégüdek peyghemberlerni teyinlep turdi; ular xelqge Xudaning pak-muqeddesliki, wediliri we yollarini eslitetti hem beziliri ilgiriki peyghemberler yetküzgen xewerlerge köprek yéngi wehiylerni yükleytti. Bésharetlerdin bashqa Tewrattiki bezi kitablarni tarixiy xatiriler we bezilirini ibadet qollanmisi yaki ibadet nezmiliri déyishke bolidu. Tewrat jemi bolup 39 kitab bar (Yehudiy xelqi adette bulardin bezilirini birlishtürüp 22 kitab qilidu). Bularning muellipliri az dégendimu belkim 32 adem bolup, ularning yézilghan waqitliri belkim miladiyedin ilgiriki 1600-yilidin miladiyedin ilgiriki 396-yilighiche sozulghan bolushi mumkin. Kitablarning muellipliri xan jemetidikilerdin tartip déhqanlarghiche bolghan her tebiqe we her derijilik maarip terbiyisi körgen ademler idi. Gerche arqa körünüşshi shundaq her tereplimilik bolsimu, Tewrat jümlidin Zeburdiki xewerler Injildiki xewer bilen qoshulup ayrilmas mukemmel bolghan bir pütünlüktin ibarettur.

«Muqeddes Kitab»

Unda qta Tewratta zadi qandaq ishlar xatirilinidu?

Bu toghrisida biz oqurmenler üçhün töwendiki addiy hem ixcham yekünni bérimiz: —

(1) Xudaning alemni yaritishi, shundaqla buningdiki muddia-meqsiti, bolupmu insangha bolghan muddia-meqsiti xatirilengen;

(2) Xudaning insan bilen eslidiki yéqin munasiwiti xatirilengen;

(3) Ushbu munasiwetning insanning gunah sadir qilghini tüpeylidin buzulghanliqi xatirilengen;

(4) Xudaning insanning gunahi wejedin chüshidighan balayi'apetler toghruluq wehiysi we insaniyetni Özige yéqin munasiwetke qaytidin keltürüş toghruluq wedisi xatirilengen;

(5) Xuda agah-bésharet qilghinidek, insanning gunahi wejedin chüshidighan «terbiyilik jaza» bolghan apetler (mesilen, Nuh peyghember dewridiki topan, «Babil munari» qatarliq weqeler) xatirilengen;

(6) Xudaning insaniyetni Özige yéqin munasiwetke qaytidin keltürüş toghruluq wedisi Ibrahimni Özige chaqirishi bilen bashlinidu. U Ibrahimgha: **«Sen arqiliq yer yüzidiki barliq aile-qebililerge bext ata qilinidu»** dep wede qilidu («Yar.» 12:3). Kéyin, bu wedining Ibrahimdin chiqqan elge, yeni Yehudiy xelqige qaldurulghanliqi xatirilengen.

Xuda **«ular arqiliq yer yüzidiki barliq aile-qebililerge bext ata qilinidu»** dep wede qilghan; shundaq iken, u Yehudiy xelqi arqiliq biz («yer yüzidiki eller»)ge «bext yetküzidighan» qandaq ishlarni qildi? Biz Yehudiylarning tarixigha nezer salidighan bolsaq mundaq xulasige kéleleymiz: —

(1) Xuda Yehudiy xelqige Özining mutleq heqqaniyliqini we pak-muqeddeslikini ayan qildi. Bular Xuda ulargha tapilighan barliq qanun-belgilimilerde mujessemleshken. Bashqa ellermu bu qanunlar arqiliq Xudaning tebiitidin azraq bolsimu chüshenchige ige bolalighan.

(2) Yehudiy xelqi Musa peyghember arqiliq chüshürülgen bu pütkül qanun-tüzümlerge emel qilishqa tiriship-tirmiship intilishliri dawamida özlirining gunahkar tebiitining asaritige esir bolup qalghanliqini bilip yetken.

(3) Bundaq qattiq sawaqla bilgendin kéyin, Israilda öz gunahliq tebiitini obdan bilgen, Xudagha sadiq bolghan bir «qaldisi» peyda boldi. Shuning bilen ular özlirining bir Qutquzghuchigha bolghan qet'iy mohtajliqini tonup yetken; Qutquzghuchi dunyagha kelgende ular uni qobul qilishqa teyyar idi.

(«Xudaning qaldisi»din bashqilar bolsa özining qayta-qayta ötküzgen sewenliklirige közini yumup, özlirini bashqa eller bilen sélishturup: «Herhalda, biz bu «butperes kapirlar»din yaxshimiz» déyishti. Biraq Xuda ularning qelbiga qarap ularni emeliyette kapirlardin better dep bildi).

«Muqeddes Kitab»

(4) Köp peyghemberlarning hayati we sözliri xatirilengen Tewrat-Zeburda, herqaysi dewrlerde yashighan köpligen peyghemberlarning bayanliri arqiliq Xuda kelgüside bir Qutquzghuchi, yeni Mesihni ewetidighanliqini insanlarga uqturidu. Mesih kelgende U: (a) Öz azab-oqubetliri bilen Sheytanni meghlup qilidu; (e) awwal Israilgha, andin barliq bashqa ellerge gunahlarning kechürümini élip kélidu; (b) nijat, yeni yéngi (menggülük) hayatni élip kélidu; bashqiche éytqanda U Xudaning insanda bolghan eslidiki meqsiti, yeni «**insan obrazimiz we süritimiz bolsun**» dégen meqsitini axirida emelge ashuridu («Yar.» 1:26).

(5) Axirida Israil xelqi arqiliq Qutquzghuchi-Mesih pak qiz Meryemdin tughulup, dunyagha keldi. U del «**barliq ellerge ata qilinghan bext**»tur.

Yuqiridiki bu besh basquchni yene Xudaning padishahliqining aldi bilen Sheytanning, andin insanning gunahqa téyilip chüshüsh sewebidin buzulghan alemge qedemmuqadem «bösup kirish» jeryani dep süpetlisekmu bolidu.

Yuqirida tilgha élinghan birinchi, ikkinchi, üçinchi we tötinchi bext-beriket yetküzidighan basquchlar Tewratning asasiy mezmunidur. «Tewrat» dégen sözning menisi «yolyoruq», «hidayet» dégenlik bolup — u peqet Xudaning emrila emes, belki insanlarga ularning Xudagha qet'iy mohtajliqi toghruluq telim-terbiye bérip, Xuda bilen yarashTURUSH yolini, yeni nijatni ayan qilidighan kitabtur. Injilning asasiy xewiri bolsa Xudaning nijatini élip kelgen Mesihning dunyagha kélishi, elwette; shunga Tewrat we Injilning bir-biri bilen bolghan munasiwiti «ten bilen bash»ning munasiwitidur — ayrilmas bir pütünlükning ikki qismidur.

Terjime prinsipliri

Tewratning zor köp qismi ibranıy tilida, az bir qismi aramiy tilida yézilghan, Injil qedimki grék tili (Yunan tili)da yézilghan. Biz Tewratning herbir qismini terjime qilghinimizda uninggha munasiwetlik ibranıyshunaslarning (ingliz tilida yézilghan) eserlirini oqup paydilanduq; andin birnechche xil ingliz tilidiki terjimilerdin, xenzu tilidiki «Xéxében», «Shinyiben» we «Lujéjung» qatarliq terjime nusxiliridin we rus tilidiki «Sinodal» terjimisidin paydilanduq. Hemde biz Mehmet Shükriyning Qeshqerde 1910-1937-yillirida ishligen uyghur tilidiki terjimisi (torda «www.dunyaningnuri.com») we shundaqla «Hazirqi zaman uyghurche terjimisi»din (torda «www.hayatnuri.com»)de tépiledighan qisimleridin köp paydilanduq.

«Muqeddes Kitab»

Injilni terjime qilish xizmitimizde yuqirida tilgha élinghan matéryallardin bashqa biz grék tilidiki tékistlerni biwasite körüp ishliduq we shuningdek qedimki grék tilini tetqiq qilghan nurghuniInjilshunaslarning eserliridin paydilinip turup ishliduq.

Qolingizdiki bu terjime nusxisida bizning közligen nishan-meqsitimiz shuki, küchimizning yétishiche oqurmenlerge eslidiki ibraniyche we grékche tékistlerni eynen ipadileydighan shekil we söz-ibarilerni qollinishqa tirishtuq. Ushbu xizmetni Xuda aldida titrep-qorqqan halda, Uningdin: «Bizge Öz söz-kalamingni sadiqliq bilen ipadilesh qabiliyitini ata qilghaysen» dep ötüñüp ishliduq. Bizge yadrem bergen bir ibraniyshunasning: «Muqeddes Kitabni terjime qilghuchi choqum esliy tékistning quli bolushi kérek» dégen hékmetlik sözini prinsip qilduq. Ibraniy tilidiki yaki grék tilidiki melum bir söz-ibare we idiomning uyghur tilida udul kélidighanliri bolsa, biz shuni terjimimizde ishlettuq, elwette; qaysi yerde ibraniy tilida yaki grék tilida melum bir söz-ibare we idiomni sözmusöz terjime qilghan bolsaq oqurmenlerge müjmellik, ikki bisliq yaki xata tesir yetküzüsh éhtimalliqi bolghanda, biz menisi uninggha eng yéqin ibarini ishlitishke tirishtuq we köp yerlerde eslidiki ibarini izahatirimizda körsettuq.

Bezi ayetlerning terjimimizde körsitilginidin yene bashqa xil chüshendürüshliri bolsa, ularni izahatirimizdimu körsitishke tirishtuq we bezide biz tallighan terjiminin seweblirini körsettuq.

Tewrat we Injilning barliq qisimlirida kitabning arqa körünüşini tonushturidighan «kirish söz» bar, we axirida chüshinish tes bolghan ayetler sherhlinidighan yaki bezi muhim nuqtilar tekitlep körsitilidighan «qoshumche söz»lerni kirgüzduq.

Muqeddes Kitabni öginish we chüshinishniki eng yaxshi qoral del muqeddes kitabning özidur; u oqulghanséri öz-özige sherh béríp chüshenchimizni ashurup baridu. Shu wejedin biz izahatirimizdimu mezkur ayet bilen yéqin munasiwetlik bolghan bashqa ayetlerning qeyerde körülgenlikini körsitip öttuq.

Terjime jeryanida Hemmige Qadir Bolghuchining bizge ata qilghan küch-mediti üçün Uninggha sanaqsiz rehmetlerni éytimiz, shundaqla Uningdin bizge medet bergendek oqurmenlergimu Öz söz-kalamini chüshinishige medet bérishini chin könglimizdin ümid qilimiz.

Bizning bu terjimimizni «www.mukeddeskalam.com»tin chüshürüshke bolidu we shu tor bettin munasiwetlik bashqa matéryallarmu oqurmenlerge teminlinidu. Mana bu jayda biz oqurmenlerning soalliri yaki pikirlirini qarshi alimiz we imkaniyitimiz bariche silerge jawab bérimiz.

Esliy tékistler

Oqurmenler: «Tewratning esliy qol yazmisi nede?», «Injilning esliy qol yazmisi nede?», «Siler némini asas qilib terjime qildinglar?» dégen soalni qoyushi mumkin. Bu elwette intayin aqilanilik bilen quyulghan soaldur.

Bu soalgha béridighan jawabimiz shuki, biz bu izdinisni oqurmenlirimizge hawale qilimiz. Ishinimizki, qedirlik oqurmenlirimiz töwendiki addiy xewerni kütüpxanilardin yaki «Intérnét»tin tekshürüp tapalaydu: —

(1) Tewratning yaki Injilning eslidiki qol yazmilirining héchqaysisi bügünge qeder tépilghini yoq.

(2) Halbuki, Tewratning herqaysi qisimlirining xéli köp intayin qedimki köchürme nusxiliri we shuningdek Injilning herqaysi qisimlirining intayin köp qedimki köchürme nusxiliri mewjut.

(3) Tewrat qisimlirining köchürmilirining bir-biri bilen sélishturulushidin Yehudiy xelqining muqeddes kamlarni «köchürüş xizmiti»diki sadiqligi we estayidilliqi éniq körüldü. Ular muqeddes kamlarni köchürüş xizmiti jehette dang chiqarghan. Bu heqiqetni ochuq ispatlaydighan töwendiki pakitlarga qarap baqayli: —

(a) Miladiyedin kényinki 1930-yilghiche «Tewrattiki eng qedimki köchürmiler» dep qaralghan yazmilarning yézilghan waqti alimlarning perziche miladiyedin kényinki 800-yillar idi (bu köchürülmiler «Masorit tékistliri» déyilidu). 1930-yillarda Iordaniyede, «Ölük Déngiz»gha yéqin öngkürlerdin nahayiti köp qedimki oram yazmilar tépilghan. Arxéologlarning tekshürüp ispatlishiche bu yazmilarning yézilghan waqti az dégendimu miladiyedin ilgiriki 2-esirge yaki 3-esirge toghra kélidu. Bu oram yazmilar «Ester» qismidin bashqa, Tewratning barliq qisimlirini öz ichige alidu. Bu oram yazmilarni 1000 yildin kényinki «Masorit tékistliri» bilen sélishturghanda bayqalghan perqler zerrichilik dégili bolidu. Shunga qolimizdiki Tewratning köchürülmiliri mutleq ishenchlik, dep ispatlinidu.

(e) Yehudiy xelqi esir-mu-esir Tewrattiki yazmilarni tolimu qedirlep kelgen. Ular Tewratning qisimlirini köchürüş xizmitini intayin muhim dep qarighachqa, melum köchürümining toghriliqini tekshürüshte herxil tekshürüş yollirini ijad qilghan. Bu tekshürüş yolliridin biri «herplerni sanash» bolup, melum yéngi köchürümining herp sani birsu artuq yaki kem bolsa, yaki pütün köchürümining «del otturisdiki» herp toghra bolmisa ular köchürümini shu hamam yirtip tashlaytti we yéngiwastin köchürüşni bashlaytti (hazirqi metbuat bundaq qel'em bilen köchürüşni kéreksiz qildi, elwette, lékin bezi Yehudiyar chirayliq körkem bolsun dep téxiche hösne xet bilen köchürüwatidu).

«Muqeddes Kitab»

(4) Injilning qedimki köchürülmiliri nahayiti köp (dunyaning köp yerliridin tépilghan 8000din artuq köchürme nusxisi bar). Bularning eng qedimkiliri miladiyedin keyinki 2-esirde yaki hetta 1-esirde yizilghan. Ularning köp qismi bir-birige selishturulghanda perqlirining yenila intayin azliqi bayqilidu. Biz terjimimizde yuqirida tilgha elinghan nurghun tekistlerdin tallanghan «köp köchürmilerdin tallanma» degén tekistni asas qilduq. Izahatimizda qedimki köchürülmilerde ehmiyiti bar bolghan perqler bolsa biz shuni körsitishke tirishtuq. Emma shundaq perqler hechyerde Injildiki muhim telimlerge hechqandaq tesir körsitelmeydu.

Perwerdigar Xuda Hemmige Qadirdur. Shunglashqa, Uning muqeddes söz-kalamigha ishinishni we estayidilliq bilen egiship mengishni xalaydighanlar üçün, Perwerdigarning uni toluq, mukemmel saqlashqa qadir ikenlikige mutleq ishinimiz.

«Qedimki köchürülmiler»ning foto nusxilirinimu köring.

Izahat: — Yene oqurmenlerge eskertmekchimizki, tekist ichide körülgen barliq kirish sözler, mawzular, bash qurlar, izahatlar we qoshumche sözler oqurmenlerge yardimi bolsun üçün terjiman teripidin berildi. Ular muqeddes kitabning esliy tekist-ayetlirining bir qismi emes.


Yene körsetmekchimizki, Tewrat-injildiki «bab»lar we «ayetler»ning «tertip reqemliri» oqurmenlerge qolayliq bolsun üçün köchürgüchiler teripidin qoshulghan bolup, ular esliy tekistning bir qismi emes idi. Esliy tekistlerde peqet «Zebur»dila küylerning esliy «tertip reqemliri» bolghan.

Eyni tekistke yene söz qoshqan bolsaq biz bu sözlerni mushu rengde berimiz.

Izahat: — mushu terjimimizde melum kitabning YY-bab, XX-ayet «XX:YY» dep ipadilendi; mesilen, «Yar.» 49:23 bolsa Tewrat, «Yaritilish», 49-bab, 23-ayetni körsitidu.

TEWRAT

Kona Ehde



Tewrat 1-qisim

«Yaritilish»

Kirish söz

Tewratning bu qismi Xudaning alemni apiride qilghanliqi we Uning alemni yaritishniki meqsatli toghrisida yézilghan qimmatlik xatiridur. Bu bizning Xudani we insanlarni chüshinishimizge nisbeten bizni qimmatlik asalar bilen teminleydu. Mezkur kitabni biz qisqartip «Yaritilish» yaki «Alemning yaritilishi» depmu ataymiz.

Bu kitabta, konkrét halda (1) Xudaning herqaysi maddiy shey'iler, haywanatlar, shundaqla axirida insanni yaratqanliqi; (2) Xudaning insanni yaritishida, insan Men bilen sirdash-dostluq munasiwette bolsun dégen muddia-nishanliri; (3) insanning gunah sadir qilishi bilen shu dostluq munasiwetning üzülgünlüki; (4) Xudaning mölcherligüsiz bedel tölep insanning Özi bilen bolghan munasiwitini eslidiki meqsitidikidek eslige keltürüsh jeryanining bashlinishi qatarliqlar xatirilinidu.

Shunga «Alemning yaritilishi» kitabini herqaysi jehetlerdiki «bashlinishlar bayan qilinghan kitab» déyishkimu bolidu.

Shuning bilen biz ushbu kitabtin: — alemning yaritilishi, bolupmu insanning yaritilishi toghruluq birdinbir heqiqiy xatirini; Xudaning «insanni Öz süret-obrazida, Özige oxshash qilip» yaritishining meqsatliirini; insanning gunahqa pétishini; Xudaning insanlarning gunahi tüpeylidin insanlarning üstige chüshürgen birinchi jazasini, shundaqla gunahtin qutquzidighan nijati toghruluq wedisini; insanlarning tunji gunahni sadir qilghandin kéyin tézla hertürlük buzuqchiliq we butpereslikke pétip qalghanliqini; Xudaning pütkül insanlarga chüshürgen ikkinchi éghir jazasini, yeni Nuh peyghemberning dewride yer yüzige ewetken topanni; insanlarga chüshürgen üçinchi éghir jazasini, yeni insanlarning tilini «Babil munari»da xilmu-xil qilip bölüwetkinini we shundaqla tilni bölüwétish arqiliq Sheytanning insanlarga qaratqan wesweslirini chekligenlikini; Ibrahimning butperesliktin ayrilip, yekke yigane Perwerdigargha ibadet qilishqa chaqirilghanliqini; Ibrahimgha herxil sinaq-qiyinchiliqlar arqiliq ögitilgen ajayib sawaqlarni; Ismail we Ishaqning tughulushi we ularning tarixini; Esaw we Yaqupning tughulushi we ularning tarixini; Yüsüpnüing tughulushi we uning tarixini tapalaymiz.

Xudadin qorqidighan barliq mömin bendiler Tewratning bu birinchi qismining muellipini Musa peyghemberning özi dep étirap qilidu. Halbuki, ushbu tarixta xatirilengen barliq weqeler Musa peyghember dunyagha kélishtin bir-ikki ming yil ilgiri yüz bergenidi. Undaqla, bu tarix Musa peyghemberge qandaq yolda tapshurulghan? «Alemning yaritilishi»din shuni bayqaymizki, kitabta awwal Xudaning alemni yaritishi teswirlinidu, andin on bir «ayrim tarix» bayan qilinidu. Herbir tarixiy qisim «töwende palanchi-pükünchining dewrliri... (xatirilinidu)» yaki «töwende palanchi-pükünchining tarixi... (xatirilinidu)» dégendek sözler bilen bashlinidu. Mushu yerdiki «dewr» yaki «tarix» ibranij tilida «tolidot» dégen söz bilen ipadilinidu; shuning bilen bu on bir qisim bezide «on bir tolidot» depmu atilidu.

«Yaritilish»

Qadimki zamanlarda tarixlarning köpinchisi sapal yaki tash taxtaylarga xatirilinetti. Eger tarix bek uzun bolup ketse, birnechche taxtaylar ishlitishke toghra kéletti; shundaq bolghachqa, taxtaylarning tertipini saqlash üçün herbir taxtaydiki axirqi jümle kéyinki taxtayning béshida tekrrarlinatti. «On bir tolidot»ta biz del mushundaq nusxilarni bayqaymiz. Démek, bir «tolidot»tiki axirqi sözler kéyinki «tolidot»ning béshida qaytilinidu. Shunga, «Alemning yaritilishi»ning tarixliri eslide tash yaki sapal taxtaylar üstige pütülgen, dégen xulasige kélimiz. Xudaning orunlashturushliri bilen Musa peyghember shu taxtaylarga ige bolup, Muqeddes Rohning yolyoruqi we körsetmiliri bilen shu taxtaylardiki tarixlarni tertipke keltürüp, ularni bir kitab qilip jem qilghan, dep qaraymiz. Shuning üçün Musa peyghemberning «Alemning yaritilishi» kitabigha nisbeten roli shu boldiki, u bu kitabning resmiiy muellipi emes, belki Xudaning wehiiysige egiship, yüz bergen weqelerni «toplap retligüchi» yaki «mezkur toplaning muherriri» bolghan. Uning mushu tarixlarni toplighan waqti texminen miladiyedini ilgiriki 1475-yili bolushi mumkin.

«Tolidotlar» bolsa töwendikidek: —

Muqeddime:	— Alemning yaritilishi (1:1-2:3)
1-tolidot (tarix):	— «Asman-zéminning tolidoti» (2:4-4:26)
2-tolidot (tarix):	— «Adem'atining tolidoti» (5:1-6:8)
3-tolidot (tarix):	— «Nuhning tolidoti» (6:9-9:29)
4-tolidot (tarix):	— «Nuhning oghullirining tolidoti» (10:1-11:9)
5-tolidot (tarix):	— «Shemning tolidoti» (11:10-26)
6-tolidot (tarix):	— «Terahning tolidoti» (11:27-25:11)
7-tolidot (tarix):	— «Ismailning tolidoti» (25:12-18)
8-tolidot (tarix):	— «Ishaqning tolidoti» (25:19-35:29)
9-tolidot (tarix):	— «Esawning tolidoti» (36:1-8)
10-tolidot (tarix):	— «Édomlarning atisi Esawning tolidoti (uning ikkinchi tolidoti)» (36:9-37:1)
11-tolidot (tarix):	— «Yaqupning tolidoti» (37:2-50:37)

Mezmun: —

Mezmun jehettin bölsek bölünmiler töwedikidek bolidu: —

1. Muqeddime: — Alemning yaritilishi (1:1-2:25)
2. Gunahning alemde peyda bolushi (3:1-24)
3. Adem'atining ewladliri (4:1-5:32)
4. Nuh peyghember, topan balasi (6:1-9:29)
5. Nuhning ewladliri; dunyadiki barliq el-milletlarning nesebnamisi (10:1-32)
6. Babil munari; Xudaning insanning tilini qalaymiqanlashturuwétishi (11:1-9)
7. Ibrahimning chaqirilishi we uning terjimihali (11:10-25:11)
8. Ibrahimning ewladliri — Ismail we Ishaq (25:12-45:28)
9. Yaqupning jemeti; ularning Yüsüpning wasitisi bilen acharchiliqtin qutulup, Misirgha chüshüshi we shu yerde olturaqlishishi (46:1-50:26)

«Alemning yaritilishi»da oqurmenlerge tunji qétim Xudaning mahiyiti, xaraktéri we yolliri toghrisidiki yéngi muhim heqiqetler tonushturulghanliqi üçün bu muhim témilar üstide

«Yaritilish»

adettikidin sel uzunraq «qoshumche söz» qoshtuq. Lékin bu qoshumche sözlirimiz oqurmenlerge bu témilar toghruluq pütünley tepsiliy uchur teminliyelishi natayin. Biz peqet her témida bayqighinimizni we oylirimizni éytip bérimiz; bu oylirimizni oqurmenlarning Muqeddes Kitabni dawamliq tekshürüp-izdinishlirige yardimi bolsiken dep ümid qilimiz.



Yaritilish

Xudaning alemni yaritishi

1 Muqaddemde Xuda asmanlar bilan zéminni yaratti. ² U chaghda yer bolsa shekilsiz we qupquruq halette boldi; qarangghuluq chongqur sularning yuzini qapldi; Xudaning Rohi chongqur sular üstide lerzan perwaz qilatti.

³ Xuda: «Yoruqluq bolsun!» déwidi, yoruqluq peyda boldi. ⁴ Xuda yoruqluqning yaxshi ikenlikini kórdi; Xuda yoruqluq bilan qarangghuluqni ayridi. ⁵ Xuda yoruqluqni «küdüz», qarangghuluqni «kéche» dep atidi. Shu teriqide kech bilen seher ötti, bu tunji kün boldi.

⁶ Andin Xuda: — Sularning ariliqida bir boshluq bolsun we sular yuqiri-töwen ikkige ayrilip tursun, dédi. ⁷ Shuning bilen Xuda bir boshluq hasil qilip, sularni boshluqning astigha we boshluqning üstige ayriwetti; ish ene shundaq boldi. ⁸ Xuda bu boshluqni «asman» dep atidi. Shu teriqide kech bilen seher ötti, bu ikkinchi kün boldi.

⁹ Andin Xuda: «Asmaning astidiki sular bir yerge yighilsun, quruq tupraq körünsun!» déwidi, del shundaq boldi. ¹⁰ Xuda quruq tupraqni «yer», yighilghan sularni bolsa «déngizlar» dep atidi. Xuda bularning yaxshi bolghanliqini kórdi.

¹¹ Andin Xuda yene: «Yer herxil ösümlüklerni, uruqluq otyashlarni, méwe bérédighan derexlerni túrliri boyiche özide ündürsun! Méwilerning ichide uruqliri bolsun!» déwidi, del shundaq boldi; ¹² yerdiki ösümlüklerni, yeni uruq chiqidighan otyashlarni öz túrliri boyiche, méwe bérédighan, yeni méwilirining ichide uruqliri bolghan derexlerni öz túrliri boyiche ündürdi. Xuda bularning yaxshi bolghanliqini kórdi. ¹³ Shu teriqide kech bilen seher ötti, bu üçinchi kün boldi.

¹⁴ Xuda yene: «Küdüz bilen kéchini ayrip bérish üçün asmanlarda yoruqluq jisimlar bolsun. Ular künler, pesillar we yillarni ayrip turushqa belge bolsun; ¹⁵ ular asmanlarda turup nur chiqarghuchi bolup, yer yuzige yoruqluq bersun!» déwidi, del shundaq boldi. ¹⁶ Xuda ikki chongqur nur chiqarghuchi jisimni yaratti; chongqur nur chiqarghuchini küdüzni bashquridighan, kichik nur chiqarghuchini kéchini bashquridighan qildi. Hemde yene yultuzlarnimu yaratti. ¹⁷⁻¹⁸ Xuda bularni yerge yoruqluq bérüp, küdüz bilen kéchini bashqurup, yoruqluq bilen qarangghuluqni ayrisun dep asmanlarning gümbizige orunlashturdi. Xuda buning yaxshi bolghanliqini kórdi. ¹⁹ Shu teriqide kech bilen seher ötti, bu tötinchi kün boldi.

1:1 «Xuda» — Ibraniy tilida «Elohim» déyilidu. Bu toghruluq «Tebirler»ni körüng. «Asmanlar» — Muqaddes Kitab boyiche üç qatlam asman bar; birinchi qat asman «atmosféra», ikkinchi qat asman «alem boshluqi», üçinchi qat asman Xudaning ershidur. Shunga «asman» köp yerlerde «asmanlar» déyilidu.

1:1 Ayup 38:4; Zeb. 33:6; 89:11; 136:5-6; Ros. 14:15; Ibr. 11:3

1:2 «boldi» — Bezi terjimilerde «idi» yaki «turatti» dep élinghan. Alimlarning bu ayet üstidiki üç xil qarishi toghruluq «qoshumche söz»imizni körüng. «chongqur sular» — déngiz-okyanlarni körsitidu. «qapldi» — yaki «qaplighanidi». «lerzan perwaz qilatti» — mushu haletni ibraniy tilida «(tuxum bésiwatqan) kürük toxudek halette turidu» dep chüshünüshkimu bolidu.

1:5 «kech bilen seher» — «tunji küni»de «kech bilen seher» bolghaniken, undaqa «tunji kün» adettiki bir künni, yeni 24 saetlik bir künni körsetken bolushi mumkin.

— Adette Muqaddes Kitabtki barliq xatirilerde, shundaqla bügünge qeder ibraniylarda «kün»ning béshi kech yaki axsham bilen bashlinidu dégen qarash bar.

1:6 «bir boshluq» — ibraniy tilida «yéyilghan bir nerse».

1:6 Zeb. 33:6; 104:3; 136:5-6; Pend. 8:28; Yesh. 42:5; Yer. 10:12; 51:15

1:7 «sularning ayrilishi» — bu toghruluq «qoshumche söz»imizde azaq toxtilimiz.

1:7 Zeb. 33:7; 136:6; Pend. 8:24; Zeb. 148:4

1:9 Ayup 26:10; 38:8; Zeb. 24:2; 136:6

1:14 Zeb. 136:7

1:15 Qan. 4:19; Yer. 31:35

«Yarilish»

²⁰ Xuda yene: «Sularda migh-migh janiwarlar bolsun, uchar-qanatlar yerning üstide, asman boshluqida uchsun» dédi.

²¹ Shundaq qilip Xuda sudiki chong-chong mexluqlarni, shundaqla sularda migh-migh janiwarlarni öz türliri boyiche we herxil uchar-qanatlarni öz türliri boyiche yaratti. Xuda buning yaxshi bolghanliqini kördi. ²² Xuda bu janliqlargha bext-beriket ata qilip: «Nesillinip, köpiyip, déngiz sulirini toldurunglar, uchar-qanatlarmu yer yüzide awusun» dédi. ²³ Shu teriqide kech bilen seher ötti, bu beshinchi kün boldi.

²⁴ Xuda yene: «Yer janiwarlarni öz türliri boyiche chiqarsun — mal-charwilarni, ömüligüchi janiwarlarni we yawayi haywanlarni öz türliri boyiche apiride qilsun» — déwidi, del shundaq boldi. ²⁵ Shundaq qilip Xuda yerdiki yawayi haywanlarni öz türliri boyiche, mal-charwilarni öz türliri boyiche we yer yüzide ömüligüchi barliq janiwarlarni öz türliri boyiche yaratti. Xuda buning yaxshi bolghanliqini kördi. ²⁶ Andin Xuda: «Öz süret-obrazimzda, Bizge oxshaydighan qilip insanni yaritayli. Ular déngizdiki béliqlargha, asmandiki uchar-qanatlarga, barliq mal-charwilargha, pütkül yer yüzige we yer yüzidiki barliq ömüligüchi janiwarlarga igidarchiliq qilsun» dédi.

²⁷ Shundaq qilip, Xuda insanni Öz süret-obrazida yaratti;

Uni Özining süritide yaratti;

Ular ni erkek-chishi qilip yaratti.

²⁸ Xuda ulargha bext-beriket ata qilip: «Siler nesillinip, köpiyip, yer yüzini toldurup boysundurunglar; déngizdiki béliqlar, asmandiki uchar-qanatlarga, shuningdek yer yüzide yüridighan herbir haywanlarga igidarchiliq qilinglar» dédi. ²⁹ Andin Xuda yene: «Mana, Men pütkül yer yüzidiki uruqluq otyashlar bilen uruqluq méwe bérédighan herbir derexlerni silerge ozuqluq bolsun dep berdim; ³⁰ shundaqla yerdiki barliq janiwarlar bilen asmandiki barliq uchar-qanatlar we yer yüzide barliq ömüligüchilerge, yeni barliq jan-janiwarlarga ozuqluq bolsun dep barliq gül-giyahlarni berdim» déwidi, del shundaq boldi. ³¹ Xuda yaratqanlirining hemmisige sepsélip qaridi, we mana bularning hemmisi nahayiti yaxshi bolghanidi. Shu teriqide kech bilen seher ötti, bu altinchi kün boldi..

2¹ Shundaq qilip asman bilen zémin, pütkül mewjudatliiri bilen qoshulup yaritilip boldi.

² Xuda yettinchi künigiche qilidighan ishini tamamlidi. U yettinchi küni barliq yaritish ishini toxtitip aram aldi. ³ Yettinchi küni Xuda barliq yaritish ishliridin aram alghan kün bolghanliq üçün, shu künni bextlik kün qilip, uni «muqeddes kün» dep békitti.

1:21 «chong-chong mexluqlar» — bu söz gahi waqitlarda «ejdiha»ni bildüridu.

1:22 Yar. 8:17.

1:26 «Xudaning süret-obrazida bolush» — bu toghruluq we «Xudagha oxshaydighan qilinish», shundaqla Xudaning bu ayyete «Biz, Bizning» dégini toghruluq «qoshumche söz»imizde azraq toxtilimiz.

1:26 Yar. 5:3, 9:6; Mat. 22:20; 1Kor. 11:7, 15:49; 2Kor. 4:4; Kol. 1:15, 3:10; Yaq. 3:9

1:27 Yar. 5:1; 9:6; 1Kor. 11:7; Ef. 4:24; Kol. 3:10.

1:28 Yar. 8:17; 9:1, 2, 7.

1:29 Yar. 9:3; Zeb. 104:14, 15

1:30 Zeb. 104:13-14

1:31 Qan. 32:4; Mar. 7:37.

2:1 «pütkül mewjudatlar» — ibraniiy tilida «barliq qoshunliri». Bu söz, shübhisizki, barliq janiwarlarnila emes, asmandiki barliq yultuzlar we kérub-perishtilernimu öz ichige alidu.

2:2 «aram aldi» — Xudaning «aram élish»i toghruluq «qoshumche söz»imizde azraq toxtilimiz.

2:2 Mis. 20:11; 31:17; Qan. 5:14; Ibr. 4:4.

2:3 «muqeddes kün» — «Muqeddes Kitab»ta, «muqeddes» dégen söz «Xudagha mexsus atalghan», «Xudaning ishlitishige mexsus ayrilghan», «Xudaghila mensup» dégendek menide ishlitilidu.

«Yaritilish»

«Asman-zéminning tarixliri» 2:4-4:26 Érem bagh — Adem'atini yaratish jeryani

⁴ Perwerdigar Xuda zémin bilan asmanni yaratqan künide, asman-zéminning yaratilish jeryani-ning tarixliri mundaq: — ⁵ Zéminda téxi héch gül-giyah, yerde héch otyash ünmigenidi; chünki Perwerdigar Xuda yer yüzige hól-yéghin yaghdurmighanidi, shundaqla yer téryidighan adem-mu yoq idi. ⁶ Lékin yerdin bulaq süyi chiqqip, tamam yer yüzini sughardi. ⁷ Andin Perwerdigar Xuda ademni yerning topisidin yasap, hayatliq nepesini uning burnigha püwliidi; shuning bilen adem tirik bir jan boldi... ⁸ Andin kéyin Perwerdigar Xuda meshriq terepte Érem dégen jayda bir bagh bina qilip, yasighan ademni shu yerge orunlashturdi. ⁹ Perwerdigar Xuda yerdin közni qamlashturidighan chirayliq, méwilirini yéyishlik herxil derexni üdürdi; u yene baghning ot-turisida «hayatliq derixi» we «yaxshi bilen yamanni bilgüzgüchi derex»ni üdürdi. ¹⁰ Baghni sughirishqa Éremdin bir derya éqip chiqti; andin bölünüp, töt éqin boldi. ¹¹ Birinchi éqinning nami Pishon bolup, altun chiqidighan pütkül Hawilah zéminini aylinip ötidu. ¹² Bu yurtning altuni nahayiti ésil idi; shu yerde puraqliq déwirqay bilen aq héqiqmu chiqidu. ¹³ Ikkinchi deryaning nami Gihon bolup, pütkül Kush zéminini aylinip ötidu. ¹⁴ Üchinchi deryaning nami Dijle bolup, Ashurning sherqidin éqip ötidu, tötinchi deryaning nami Efrat idi.

¹⁵ Perwerdigar Xuda ademni élip Érem béghigha ishlep, perwish qilsun dep uni shu yerge qoyup qoydi. ¹⁶ Perwerdigar Xuda ademege emr qilip: baghdiki herbir derex méwiliridin xalighiningche ye; ¹⁷ emma «yaxshi bilen yamanni bilgüzgüchi derex»ning méwisidin yémigin; chünki uningdin yégen kününgde jezmen ölisen, — dédi.

Hawa'anining yaratilishi

¹⁸ Andin Perwerdigar Xuda yene söz qilip: — Ademning yalghuz turushi yaxshi emes; Men uninggha mas kélidighan bir yaremchi hemrahni yasap bérey, — dédi.

¹⁹ Perwerdigar Xuda tupraqtin daladiki barliq janiwarlar bilen asmandiki hemme uchar-qanatlarni yasighanidi; ulargha ademning néme dep at qoyidighanliqini bilish üçün, U ularni

2:4 «Perwerdigar» — mushu kitapta élinghan «Perwerdigar» bolsa, ibranii tilidiki «Yahweh» dégenning terjimisidir. «Yahweh» Xudaning yene bir ismi bolup, «Menggülük Bolghuchi», «Özim bardurmen», «Ehdiside menggü turghuchi Xuda» dégenni bildüridu. Bu toghruluq yene munasiwetlik tebirlerini körüng.

«Asman-zéminning yaratilish jeryanining tarixliri mundaq» — ibranii tilida: «asman-zéminlarning dewr-tarixliri mundaq boldi». «Kirish söz»imizde éytqinimizdek, «Alemning Yaritilishi» dégen kitapta on bir «tolidot» («tarix») bolup, herbiri «bular palanchi-pokunchi dewrining tolidoti (tarixi)...» dégen sözler bilen bashlinidu. Bu yerde bayan qiliniwatqini tarixning birinchisidir (2:4-4:26).

— «Perwerdigar Xuda zémin bilen asmanni yaratqan küni» dégen mushu yerde belkim 24 saetlik bir kün emes, belki 2:4-4:26de bayan qilinghan pütkül mezigilni körsetse kérek.

2:5 «héch gül-giyah, yerde héch otyash ünmigenidi» — bu jümlide belkim Érem béghida alahide bolghan ehwal közde tutulghan bolushi mumkin.

2:6 «bulaq süyi» — yaki «birxil tuman».

2:7 «Adem» we «topa» — ibranii tilida «topa» we «adem» dégen sözning teleppuzi yéqin; u yene «qizil» dégen söz bilen munasiwetlik (Ottura Sherqte topa qizilgha mayil bolidu).

2:7 1Kor. 15:45, 47.

2:8 «Érem» — ibranii tilida «Éden». Menisi «lezzet», «huzur».

2:9 «Hayatliq derixi» we «yaxshi bilen yamanni bilgüzgüchi derex» — bu derekler toghruluq «qoshumche söz»imizni körüng.

2:9 Weh. 2:7.

2:12 «déwirqay» — yaki «merwayit».

2:14 «Dijle» — ibranii tilida «Hiddekel». **«Ashur»** — Asuriyening qedimki nami.

2:15 «perwish qilsun» — ibranii tilida «perwish qilish» mushu yerde yene «qoghdash, mudapie qilish, qarash» dégen menini öz ichige alidu.

— Éniqki, insanning emgek-xizmet qilishi insanning gunahkar bolghanliqining netijisi emes, belki Xuda insanlarga ata qilghan birxil bext-berikettur. Biraq insanlarning gunahqa pétip qalghandin kéyinki qilghan emgiki bek jalapliq bolidu.

2:18 «uninggha mas kélidighan» — yaki «özige oxshash».

«yaremchi hemrah» — bu söz hergiz ayal kishining er kishidin melum terepte töwen turidighanliqini körsetmeydu. Chünki Muqeddes Kitabtiki bezi yerlerde Xuda Özining insangha «yaremchi» bolidighanliqi körsitilidu (mesilen, «Zeb.» 10:14, 30:10, 46:1, 54:4de).

ademning aldigha keltürdi. Adem herbir janiwargha néme dep at qoyghan bolsa, uning éti shu bolup qaldi.²⁰ Bu teriqide adem hemme mal-charwilargha, asmandiki uchar-qanatlarğa we daladiki herbir janiwarlarğa at qoydi; wehalenki, adem özige mas kélidighan héchbir yardemchi hemrah uchratmidi.

²¹ Shuning bilen Perwerdigar Xuda ademge bir qattiq uyqu saldi; u uxlap qaldi. U uxlawatqanda, U uning biqinidin bir az élip, andin uning ornini et-gösh bilen étip qoydi.²² Shuning bilen Perwerdigar Xuda ademning biqinidin alghan shu qisimdin bir ayalni yasap, uni ademning qéshigha ekeldi.²³ Adem'ata xushal bolup: — Mana bu söngeklirimdiki söngék, étimdiki et bolghach, «ayal» dep atalsun; chünki u erdin élinghandur, — dédi..

²⁴ Shuning üçün er kishi ata-anisidin ayrilip, öz ayaligha baghlinip bir bolup, ikkisi bir ten bolidu..

²⁵ Adem'ata bilen ayali her ikkisi yalingach bolsimu, héch uyalmaytti..

Adem'atining Xudaning emrige xilapliq qilishi

3¹ Yer yüzide yilan Reb Perwerdigar yaratqan daladiki haywanlarning hemmisidin hiyliger idi. U ayaldin: — Xuda rasttinla baghdiki derexlarning héchqaysisining méwisidin yémenglar, dédimu? — dep soridi..

² Ayal yilangha jawab bérip: — Baghdiki derexlarning méwilirini yések bolidu.³ Emma baghning otturisdiki derexning méwisi toghrisida Xuda: «Buningdin yémenglar, qolmu tegküzmenglar, bolmisa ölisiler» dégen, dédi..

⁴ Yilan ayalgha: — Undaq emes! Hergiz ölmeysiler!⁵ Belki siler uni yégen kününglarda, Xuda közünglarning échilip, Xudagha oxshash yaxshi bilen yamanni bilidighan bolup qalidighanliqlarni bilidu, — dédi..

⁶ Ayal derexning méwisining yémeklik üçün yaxshiliqini, uning közni qamlashturidighanliqini körüp, hemde derexning ademni eqilliq qilidighan jelpkarliqini körüp, méwidin yédi

2:21 «biqinidin bir az élip» — yaki «bir tal qowurghisini élip».

2:22 1Kor. 11:8.

2:23 «ayal» — ibraniiy tilida: «ishshah», «er kishi» «ish» dégen söz bilen ipadiliniidu. Bu sözler erebche «insan» we «nisa» dégen sözler bilen munasiwetlik.

2:23 Mal. 2:14; Ef. 5:30,31.

2:24 «baghlinish» — ibraniiy tilida: «baghlinish» dégen bu sözning menisi «yilim bilen chaplinish» dégenge yéqindur. «bir ten» — yaki: «bir et». «bir ten bolidu» — yaki: «bir ten bolushigha toghra kélidu».

2:24 Mat. 19:5; Mar. 10:7; Ef. 5:28, 29, 31; 1Kor. 6:16.

2:25 «yalingach bolsimu, héch uyalmaytti» — bu muhim ayet toghruluq biz «qoshumche söz»imizde azraq toxtilimiz.

2:25 Yar. 3:7.

3:1 «yilan... dep soridi» — bizde guman yoqki, yilanni ishliitip söz qilghuchi Sheytan idi («Weh.» 12:9, 20:2ni körüng). Oqurmenler shuni bayqayduki, Sheytan «Xuda» dégini bilen, «Reb» yaki «Perwerdigar» dégen namlarni qet'iy ishletmeydu. U ayaldin soal sorighanda Xudaning éytqan sözidiki «xalighiningche» dégen sözni chiqiriwétidu.

3:3 «Baghdiki derexlarning méwilirini yések bolidu» — Hawa'animiz Xudaning tapilighinini éytqanda, birinchidin «xalighiningche» dégen sözni déyishni untup qalghan, ikkinchidin Xudaning sözige: «qol tegküzmengler» dégenni qoshup qoyidu (2:4). Lékin Hawa'animiz mushu sözlerni biwasite Xudadin anglighan emes, éri Adem'atimiz uninggha toghra yetküzüshi kérek idi; shunga bu xataliqning mes'uliyiti Adem'atimizimu bolushi mumkin.

—Yene diqqet qilimizki, gerche «baghning otturisdida» ikki derex bolsimu, Hawa'animiz peqet «baghning otturisdiki derex» dep, birla derexni tilgha alidu. Uning köngli alliqqachan shu derexke meptun bolup qalghan bolushi mumkin.

3:4 2Kor. 11:3.

3:5 Yuh. 8:44.

«Yaritilish»

we uningdin yénida turghan érigimu berdi; umu yédi.⁷ Yéyishi bilenla her ikkisining közliri échilip, ózlrining yalingach ikenlikini bilip, enjür yopurmaqlirini élip bir-birige ulap tikip, ózlrige yapquch qilip tartti.

⁸ Kün salqinlighanda, ular Perwerdigar Xudaning baghda mangghan shepisini anglap qélip, adem ayali bilen Perwerdigar Xudaning hazir bolghininin qéchip baghdiki derexlarning arisigha yoshurunuwalidi. ⁹ Lékin Perwerdigar Xuda towlap ademni chaqirip uninggha: Sen nede? — dédi.

¹⁰ Adem'ata jawab bérip:

— Men baghda shepengni anglap, yalingach turghinim üçhün qorqup kétip, yoshuruniwaldim, — dédi.

¹¹ Xuda uninggha: — Yalingach ikenlikingni sanga kim éytti? Men sanga yéme, dep emr qilghan derexning méwisidin yédingmu-ya? — dédi.

¹² Adem jawab bérip: — Sen manga hemrah bolushqa bergen ayal derexning méwisidin manga bergenidi, men yédim, — dédi.

¹³ Perwerdigar Xuda ayalgha: — Bu néme qilghining? — dédi. Ayal jawab bérip: — Yilan méni aldap azdursa, men yep saptimen, — dédi.

Xudaning yilan, Adem'ata we Hawa'anini jazalishi

¹⁴ Perwerdigar Xuda yilangha mundaq dédi: — «Bu qilghining üçhün,

Sen hemme mal-charwilaridin,

Daladiki barliq haywanatlardin bekrek lenetke qalisen;

Qorsiqing bilen béghirlap méngip,

Ömrüngning barliq künliride topa yeysen.

¹⁵ We men sen bilen ayalning arisigha,

Séning nesling bilen ayalning neslining arisigha öchmenlik salimen;

U séning béshingni dessep zeximlendüridu,

Sen qopup uning tapinini chéqip zeximlendürisen».

¹⁶ Andin Xuda ayalgha: — «Séning hamilidarliqingning japa-musheqqetlirini köpeytime;

Sen qattiq tolghaq ichide boshinisen;

Sen éringdin üstün turushqa hewes qilsangmu,

3:6 «Ayal ... kördi» — Hawa'ana uchrighan azdurlushni Mesih Eysa uchrighan sinaq bilen sélishursaq ularda oxshash üç amil mewjut — «Luqa» 4:1-14 we «1Yuh.» 2:16ni köring.

—Injil boyiche Hawa'animiz aldinip qalghuchi, toluq gunah sadir qilghuchi Adem'atimizdur; chünki u héch qarshiliq körsetmey, bilip turup shu méwidin yédi («1Tim.» (1) 2:14ni köring). Adem'atimiz Hawa'anining yénida bolghini bilen, yenila uni méwini yéyishtin tusumidi.

3:6 Rim. 5:12, 14-21; 1Tim. 2:14.

3:8 «kün salqinlighanda» — yaki «küning salqin shamal waqtida». «Küning salqinlishish waqti» Ottura Sherqte kechqurun bashlinidu.

3:13 Weh. 12:13.

3:14 «Perwerdigar Xuda yilangha mundaq dédi» — Xuda yilandin héchqandaq soal sorimaydu. «bekrek lenetke qalisen» — bashqa birxil terjimisi: «peqet senla shu lenetlerge qalisen...». Emma Adem'atimizning gunahi üçhün barliq jan igiliri lenetke qélip ölidu; shunga biz 3:14diki terjimini toghra dep qaraymiz. «Topa yeysen» — Yilanlarning ozuqi topa emes, elwette, biraq ular herdaim ozuq yégende topa yémey qalmaydu. Bu ish yilanning pestlestürülgenlikini, nomusqa qaldurulghanliqini tekitleydu.

3:15 «U séning béshingni dessep zeximlendüridu» — ayalning nesli shundaq qilidu. «U séning béshingni dessep zeximlendüridu, sen qopup uning tapinini chéqip zeximlendürisen» — mushu bésharette körsitilgen ish shuki, ayal kishining nesli Sheytanning béshini puti bilen dessep yanchighanda, Sheytanmu uninggha hujum qilip tapinini yarilanduridu. Bu bésharetni dunyagha kélidighan Qutquzghuchi toghruluq, dep ishinimiz. Buning üstide «qoshumche söz»imizde azraq toxtilimiz.

3:15 Mat. 4:1; Kol. 2:15.

«Yaritilish»

U üstüngdin xojiliq qilidu» — dédi..

¹⁷ Andin U Adem atigha: — «Sen ayalingning sözige qulaq sélip, Men sanga yéme, dep emr qilghan derextin yégining tüpeylidin, Séning tüpeylingdin yer-tupraq lenitimge uchraydu; Ömrüingning barliq künliride peqet japaliq ishlepla, andin uningdin ozuqlinisen.

¹⁸ Yer sanga tiken bilen qamghaq ündüridu; Shundaqtimu sen yerdiki ziraet-otyashlarni yeysen..

¹⁹ Taki sen tupraqqa qaytquche yüz-közüing terge chümginge, andin nan yéyeleysen; Chünki sen esli tupraqtin élinghansen; Sen eslide topa bolghach,

Yene topigha qaytisen» — dédi.

²⁰ Uning ayali barliq jan igilirining anisi bolidighini üçün adem uninggha «Hawa» dep at qoydi..

²¹ Perwerdigar Xuda Adem'ata bilen uning ayaligha haywan tériliridin kiyim qilip kiydürüp qoydi..

Adem'ata bilen Hawa'anining Érem baghdin qoghlinishi

²² Perwerdigar Xuda söz qilip: — Mana, adem Bizlerdin birige oxshap qaldi, yaxshi bilen yaman-ni bildi. Emdi qolini uzitip hayatliq derixidin élip yewélip, ta ebedigiche yashawermesliki üçün uni tosushimiz kérek, dédi..

²³ Shuning bilen Perwerdigar Xuda uni Érem baghdin qoghlap chiqiriwetti; shundaq qilip uni yerge ishleydighan, yeni özi esli apiride qilinghan tupraqqa ishleydighan qilip qoydi. ²⁴ Ademni qoghliwétip, hayatliq derixige baridighan yolni muhapizet qilish üçün, u Érem béghining meshriq teripige kérublarni we töt terepke pirqiraydighan yalqunluq bir shems-herni qoyup qoydi..

Qabil bilen Habil

4¹ Adem'ata ayali Hawa bilen bille boldi; Hawa hamilidar bolup Qabilni tughup: «Men bir ademge ige boldum — U Perwerdigardur!» — dédi..

3:16 «Hamilidarliqingni ... köpeyimen» — insan ölidighan qilinghachqa, ayal kishi köprek bala tughushi kérek. «Sen éringdin üstün turushqa hewes qilsangmu, u üstüngdin xojiliq qilidu» — bashqa birxil terjimisi: «Shundaqtimu, éringge küchlük ishtiyaq baghlaysen we u séni bashquridu». Emma Xudaning mushu hökümi bilen gunah tüpeylidin er-ayal arisida ziddiyet we küresh peyda boldi, dégenliktur, dep qaraymiz. Oxshash péillarni ishletken, oxshash shekillik bir jumle 4:7de tépildu.

3:16 1Kor. 14:34; 1Tim. 2:11,12; Tit. 2:5; 1Pét. 3:6.

3:17 «ayalingning sözige» — ibranij tilida «ayalingning awazigha». «... derextin yégining tüpeylidin» — elwette, Adem'atining bu derexning méwisini yéyishini körsitidu. Esliy tékist ibranij tilida «derextin» dep élinidu.

3:18 «Sen yerdiki ziraet-otyashlarni yeysen» — Nuh peyghemberning dewrigiche insanlarga peqet ziraet-otyash (göshni emes) yéyishke ruxset idi (1:29ni köring).

3:20 «Hawa» — ibranij tilidiki «hayatliq» dégen söz bilen ahangdash. Adem'atining bu sözliri bésharetlik idi; chünki Hawa'ana téxiche bala tughmighanidi.

3:21 «Haywan tériliri» — bu térilerni ishliitish üçün melum gunahsiz haywanatlar ölishi kérek. Bu belkim birinchi qurbanliqlar bolushi mumkin. Xudaning Adem'ata we Hawa'animizgha éytqan sözliri we qilghan muamilisi toghruluq «qoshumche söz»imizde azraq toxtilimiz.

3:21 2Kor. 5:1-5

3:22 «Bizler» — toghruluq yene «qoshumche söz»imizni (1:26 toghruluq) köring. «Uni tosushimiz kérek» — mushu sözler eyni tékistte yoq.

3:24 «Kérublar» — belkim alemdiki eng küchlük we eng yuqiri derijilik perishtiler yaki mexluqlar bolushi mumkin. «Tebirler»ni köring.

4:1 «Adem'ata ayali Hawa bilen bille boldi» — ibranij tilida «Adem'ata ayali Hawani tonidi» bilen ipadiliniidu. «Qabil» — ibranij tilida «Qayin» yaki «Kayin» déyilidu. «Qayin» dégen isim ibranij tilida «ige boldum» dégen söz bilen ahangdash. «Men bir ademge ige boldum — u Perwerdigardur!» — bashqa bir xil terjimisi: «Perwerdigarning yardimi bilen bir oghulgha ige boldum». Eyni tékist «Men bir ademge ige boldum — Perwerdigar!» dégen mezmundidur. Bizningche

- ² Andin u yene Qabilning inisi Habilni tughdi. Habil padichi boldi, Qabil bolsa tériqchi boldi..
- ³ Békitilgen shundaq bir waqit-saette shundaq bir ish boldiki, Qabil tupraqning hosulidin Perwerdigargha hediye keltürdi.. ⁴ Habilmu padisidin qoylirining tunjiliridin, yeni ularning yéghidin hediye sundi. Perwerdigar Habilni we uning sunghan hediyesini qobul qildi.. ⁵ Lékin Qabil we uning sunghinigha qarimidi. Shu wejidin Qabilning tolimu achchiqi kélip, chirayi tutuldi.
- ⁶ Shuning bilen Perwerdigar Qabilgha: némishqa achchiqlinisen? Néme üçün chiraying tutulup kétidu? ⁷ Eger durus ish qilsang, sen kötürülmensen? Lékin durus ish qilmisang, mana gunah ishik aldida séni paylap béghirlap yatidu, u séni öz ilkige almaqchi bolidu; lékin sen uningdin ghalip kélishing kérek, dédi..
- ⁸ Qabil inisi Habilgha: «Daligha chiqip kéleyli!» dédi. Dalada shu weqe boldiki, Qabil inisi Habilgha qol sélip, uni öltürdi..
- ⁹ Perwerdigar Qabilgha: Ining Habil nede? — dep soridi. U jawab bérip: Bilmeymen, men iniming baqquchisimu? — dédi.
- ¹⁰ Xuda uninggha: — Sen néme qilding? Mana, iningning qéni yerdin manga peryard kötürüwatidul! ¹¹ Emdi iningning qolungda tökülgen qénini qobul qilishqa aghzini achqan yerdin qoghlinip, lenetke uchraysen.. ¹² Sen yerge ishlisengmu u buningdin kéyin sanga quwwitini bermeydu; sen yer yüzide sersan bolup, sergerdan bolisen, — dédi..
- ¹³ Buni anglap Qabil Perwerdigargha jawab qilip: — Méning bu jazayimni adem kötürelmigüdek! ¹⁴ Mana, Sen bügün méni yer yüzidin qoghilding, men emdi Séning yüzügingdin yoshurunup yürimen; yer yüzide sersen bolup sergerdanliqta yürimen; shundaq boliduki, kimla méni tépiwalsa, öltürüwétidul! — dédi..
- ¹⁵ Lékin Perwerdigar uninggha jawab bérip: — Shundaq boliduki, kimki Qabilni öltürse, uningdin yette hesse intiqam élinidu, — dédi. Shularni dep Perwerdigar Qabilgha uchrighan birsi uni öltürüwetmisun dep uninggha bir belge qoyup qoydi.
- ¹⁶ Shuning bilen Qabil Perwerdigarning huzuridin chiqip, Éremning meshriq teripidiki Nod dégen yurttta olturaqliship qaldı.

Hawa'animiz «Xudaning Qutquzghuchi toghruluq wedisi hazir men tughqan bala bilen emelge ashuruldi!» dep oylap qalghan bolsa kérek. U nahayiti tézla Qabilning wede qilinghan Qutquzghuchi emeslikini bilip yétidu, elwette.

4:2 «Habil» — ibraniy tilida «hebel» bolup, menisi «bir tiniq», «hor», «bus» «héchnéme» dégendektur. Shühhisizki, bu isim Hawa'animiz yaki Adem'atimizning birxil ümidsizlinishini bildüridu.

4:3 «Békitilgen shundaq bir waqit-saette» — ibraniy tilida «künlerning axirida» dégen sözler bilen ipadilidul. Bu sözge qarighanda, Xuda Habil we Qabilgha Özining huzurigha kiridighan bir künni békitip bergen bolushi mumkin.

4:4 «ularning yéghı» — qoylarning eng ésil qismi dep qarilatti. «Perwerdigar Habilni uning sunghan hediyesini qobul qildi» — ibraniy tilida «Perwerdigar uning öziye we uning sunghan hediyesige qaridi».

4:4 Ibr. 11:4.

4:7 «Eger durus ish qilsang, sen kötürülmensen?» — ibraniy tilida «Eger durus ish qilsang, kötürülüş bolmamdu?» déyilidu. Emdi néme kötürüldü? Yaki Qabilning yüzi yaki élip kelgen qurbanliqi (toghra bolsa) kötürüldü yaki qobul qilidul. Yene bir mumkinchiliki bar terjimisi shuki: — «Sen (Qabil) iningdin yuqiri (aka süpitige layiq) kötürülisen» dégendek bolidu. «durus ish qilmisang...» — Némishqa Qabilning hediyesi qobul qilinmidi? «Qoshumche söz»imizde azraq toxtilimiz.

4:8 «Qabil inisi Habilgha: «Daligha chiqip kéleyli!» dédi» — eng kona köchürimlerde peqet «Qabil inisi Habil bilen sözliship turup, dalada...» déyilidu.

4:8 Mat. 23:35; 1Yuha. 3:12; Yeh. 11.

4:10 Ibr. 12:24.

4:11 «aghzini achqan yerdin qoghlinip...» — démek: (1) yer-zémin Habiling qénini qobul qilishqa aghzini achqan we (2) Qabil shu zémindin qoghlanghan.

4:12 Pend. 28:17.

4:14 «kimla méni tépiwalsa, öltürüwétidul!» — roshenki, shu waqıtta yer yüzide ademler alliqachan köpiyip ketkenidi. — «Kimla méni tépiwalsa öltürüwétidul!» — Qabil qeyergila barsa shu yerdiki tupraq ünmes bolup qalidu. U méngiwatqan bir appetur, shunga uni körgenla kishi uni yoqitishni oylaydu.

4:14 Ayup 15:20, 21.

4:16 «Nod» — menisi «sergerdanliq», «biaramliq».

«Yaritilish»

Qabilning ewladliri — «mediniyet»ning bashlinishi

¹⁷ Qabil ayali bilen bille bolup, ayali hamilidar bolup Hanoxni tughdi. U waqitta Qabil bir sheher bina qiliwatatti; u sheherning namini oghlining ismi bilen Hanox dep atidi. ¹⁸ Hanoxtin Irad töreldi, iradtin Mehuyail töreldi, Mehuyaildin Metushail töreldi, Metushaildin Lemex töreldi.

¹⁹ Lemex özige ikki xotun aldi. Birining ismi Adah, yene birining ismi Zillah idi. ²⁰ Adah Yabalni tughdi. U chédirda olturidighan köchmen malchilarning bowisi idi, ²¹ uning inisinin ismi Yubal idi. Bu chiltar bilen ney chalghuchilarning bowisi idi. ²² Zillah yene Tubal-qayin dégen bir oghulni tughdi. U mis-tömür eswablarni soqquchi idi. Tubal-qayinning Naamah isimlik bir singlisi bar idi.

²³ Lemex bolsa ayallirigha söz qilip:

— «Ey Adah bilen Zillah, sözümnü anglanglar!

Ey Lemexning ayalliri, gépimge qulaq sélinglar!

Méni zeximlendürgini üçün men adem öltürdüm,

Ténimni zéde qilghanliqı üçün bir yigitni öltürdüm.

²⁴ Eger Qabil üçün yette hesse intiqam élinisa,

Lemex üçün yetmiş yette hesse intiqam élinidu!» — dédi..

Shét bilen Énosh

²⁵ Adem'ata yene ayali bilen bille boldi. Ayali bir oghul tughup, uninggha Shét dep at qoyup: Qabil Habilni öltürüwetkini üçün Xuda uning ornigha manga bashqa bir ewlad tiklep berdi, dédi..

²⁶ Shéttinmu bir oghul tughuldi; u uninggha Énosh dep at qoydi. Shu waqittin tartip ademler Perwerdigarning namigha nida qilishqa bashlidi.

Adem'atining ewladliri — Nuh peyghembergiche

1Tar. 1:1-27

5¹ Bu Adem'atining ewladlirining nesebnamisidur: —

Xuda insanni yaratqan künide, uni Özige oxshash qilip yaratti. ² U ularni er jinis we ayal jinis qilip yaritip, ulargha bext-beriket ata qilip, yaritilghan künide ularning namini «adem» dep atidi..

4:17 «Qabilning ayali» — Qabilning ayali belkim uning singlisi yaqi newre singlisi bolsa kérek («Yar.» 5:4ni körüng). Shu waqitta yéqin tughqanliri bilen nikahlanish men'i qilinghan emes; yene bir tereptin, bundaq nikahlanish deslepki dewrlerde héchqandaq irqiy (génétikilik) kemtüklik yaqi késel keltürüp chiqarmaytti.

4:19 «Lemex özige ikki xotun aldi» — bu erlerning tunji qétim ikki ayal élishi idi. Gerche shu chaghda Xuda bu toghruluq biwasite emr bermigen bolsimu, roshenki, U Adem'atimizgha peqet bir Hawa'animizni yaritip bergenidi («Mat.» 19:3-6ni körüng).

4:20 «bowisi» — yaqi «piri», «asaschisi»

4:21 «Énosh» — yaqi «piri», «asaschisi».

4:24 «Lemex bolsa ayallirigha söz qilip... dédi» — Lemexning bu sözlirining xatirilanishidiki meqset belkim insaniyetning omumen nahayiti tekebburliship, menmenchilikke pétip ketkenlikini körsitish üçün bolushi mumkin.

4:24 Yar. 4:15.

4:25 «Shét» — ibraniy tilida «békitilgen» yaqi «tiklengen» dégen menide bolushi mumkin.

4:26 «Énosh» — («ajiz» insan) dégen menide. Bu söz erebchidin uyghur tiligha kirip «insan» bolup qalghan.

— «Ademler Perwerdigarning namigha nida qilishqa bashlidi» — bu ibare Xudagha ibadet-dua qilishni bildüridu («Yoél» 2:32, «Ros.» 2:21, «Rim.» 10:13, «1Kor.» 1:2ni körüng).

5:1 «Bu Adem'atining ewladlirining nesebnamisidur» — mushu jümle bilen «Alemning Yaritilishi»ning ikkinchi «tolidot»i («tarixi»), yeni «Adem'atining tolidoti» («Adem'atining ewladlirining nesebnamisi») (5:1-6:8). bashlinidu («tolidot» toghruluq «kirish söz»ni körüng). **«bu Adem'atining ewladlirining nesebnamisidur»** — mushu jümle yene kélip belkim Adem'ata özi xatirilep qaldurghan qismining xatimisi bolushi mumkin we kitabning yéngi bir qismining, yeni 3-qismining bashlanishidur (5:1-6:8).

5:1 Yar. 1:26; 9:6; 1Kor. 11:7.

5:2 «Ular ni er jinis we ayal jinis qilip yaritip,...» — 1-ayette insan «uni» déyilidu; 2-ayette «ularni» déyilidu. Démek, 1-ayette er-ayalning bir gewde ikenlik körsitilidu; shunga insan «u» déyilidu.

5:2 Yar. 1:26; Mat. 19:4; Mar. 10:6.

«Yaritilish»

³ Adem'ata bir yuz ottuz yashqa kirgende uningdin özige oxshaydighan, öz süret-obrazidek bir oghul töreldi; u uninggha Shét dep at qoydi.⁴ Shét tughulghandin keyin Adem'ata sekkiz yuz yil ömür körüp, uningdin yene oghul-qizlar töreldi..⁵ Adem atimiz jemi toqquz yuz ottuz yil kün körüp, alemdin ötti.

⁶ Shét bir yuz besh yashqa kirgende uningdin Énosh töreldi.⁷ Énosh tughulghandin keyin Shét sekkiz yuz yette yil ömür körüp, uningdin yene oghul-qizlar töreldi.⁸ Shét jemi toqquz yuz on ikki yil kün körüp, alemdin ötti.⁹ Énosh toqsan yashqa kirgende uningdin Kénan töreldi..

¹⁰ Kénan tughulghandin keyin, Énosh sekkiz yuz on besh yil ömür körüp, uningdin yene oghul-qizlar töreldi. ¹¹ Énosh jemi toqquz yuz besh yil kün körüp, alemdin ötti.

¹² Kénan yetmiş yashqa kirgende uningdin Mahalalél töreldi.¹³ Mahalalél tughulghandin keyin Kénan sekkiz yuz qiriq yil ömür körüp, uningdin yene oghul-qizlar töreldi.¹⁴ Kénan jemi toqquz yuz on yil kün körüp, alemdin ötti.

¹⁵ Mahalalél atmish besh yashqa kirgende uningdin Yared töreldi.¹⁶ Yared tughulghandin keyin Mahalalél sekkiz yuz ottuz yil ömür körüp, uningdin yene oghul-qizlar töreldi.¹⁷ Mahalalél jemi sekkiz yuz toqsan besh yil kün körüp, alemdin ötti.

¹⁸ Yared bir yuz atmish ikki yashqa kirgende uningdin Hanox töreldi..¹⁹ Hanox tughulghandin keyin Yared sekkiz yuz yil ömür körüp, uningdin yene oghul-qizlar töreldi.²⁰ Yared jemi toqquz yuz atmish ikki yil kün körüp, alemdin ötti.

²¹ Hanox atmish besh yashqa kirgende uningdin Metushelah töreldi..²² Metushelah tughulghandin keyin Hanox uch yuz yilgiche Xuda bilen bir yolda méngip, yene oghul-qizlarni tap-ti. ²³ Hanoxning yer yuzide barliq korgan künliri uch yuz atmish besh yil boldi;²⁴ U Xuda bilen bir yolda méngip yashaytti; u tuyuqsiz közdin ghayib boldi; chunki Xuda uni Öz yénigha élip ketkenidi..

²⁵ Metushelah bir yuz seksen yette yashqa kirgende uningdin Lemex töreldi.²⁶ Lemex tughulghandin keyin Metushelah yette yuz seksen ikki yil ömür körüp, uningdin oghul-qizlar töreldi.

²⁷ Metushelah jemi toqquz yuz atmish toqquz yil kün körüp, alemdin ötti.

²⁸⁻²⁹ Lemex bir yuz seksen ikki yashqa kirgende bir oghul tépip, uning ismini Nuh atap: — Perwerdigar tupraqqa lenet qildi; shunga biz yerge ishliginimizde hemde qollirimizning japaliq emgikide bu bala bizge teselli béridu, — dédi..³⁰ Nuh tughulghandin keyin Lemex besh yuz toqsan besh yil ömür körüp, uningdin yene oghul-qizlar töreldi.³¹ Lemex jemi yette yuz yetmiş yette yil kün körüp, alemdin ötti.

³² Nuh besh yuz yashqa kirgendin keyin, uningdin Shem, Ham we Yafet töreldi.

5:4 Shét tughulghandin keyin Adem'ata sekkiz yuz yil ömür körüp...» — ibranii tilida «Shét tughulghandin keyin Adem'atining künliri sekkiz yuz yil boldi». Bu babtiki oxshash shekillik jumilarning ibranii tilidiki shekli shundaq.

5:4 1Tar. 1:1.

5:6 Yar. 4:26.

5:9 1Tar. 1:2.

5:18 1Tar. 1:3.

5:21 Yeh. 14.

5:22 Ibr. 11:5.

5:24 «Hanox... Xuda bilen bir yolda méngip yashaytti» — Hanox bolsa peyghember idi; u Xudaning chüshüridighan jazaliri toghruluq agahalanduratti («Yeh.» 14-ayetni körüng). «Ibr.» 11:5nimu körüng.

—Uning oghlini «Metushelah» dep atishi belkim bésharet bolushi mumkin idi. Chunki «Metushelah»ning menisi «U ölgende, (shu ish) barliqqa kélidul» dégen menide. Oqurmenler hésablap körse, Metushelah ölgen yili Xudaning jazasi bolghan topan apiti yer yüzige chüshkenlikini bilidu.

5:24 Ibr. 11:5.

5:28-29 «Nuh» — bu isimning menisi «aram» dégenlik bolup, ibranii tilida «teselli» dégen sözge yéqin kélidu.

Xudaning insanlarning rezillikidan azablanishi

6¹ We shundaq boldiki, insanlar yer yuzide köpiyishke bashlighanda, shundaqla qizlarmu köplep tughulghanda,² Xudaning oghulliri insanlarning qizlirining chirayliqligini körüp, xalighanche tallap, özlirige xotun qilishqa bashlidi...

³ U waqitta Perwerdigar söz qilip: —

— Méning Rohim insanlar bilen menggü küresh qiliwermeydu; chünki insan ettur, xalas. Kelgüsiede ularning ömri peqet bir yüz yigirme yashtin ashmisun! — dédi..

⁴ Shu künlerde (we shundaqla keyinki künlerdimu), Xudaning oghulliri insanlarning qizlirining yénigha bérip, ulardin balilarni tapqinida, gigantlar yer yuzide peyda boldi. Bular bolsa qedimki zamanlardiki dangliq palwan-baturlar idi..⁵ Perwerdigar insanning ötküzüwatqan rezilliki yer yuzide köpiyip ketkenlikini, ularning könglidiki niyetlirining herqachan yaman boluwatqinini kördi..⁶ Shuning bilen Perwerdigar yer yuzide ademni apiride qilghinigha pushayman qilip, könglide azablandi.⁷ Buning bilen Perwerdigar: —

Özüm yaratqan insanni yer yuzidin yoqitimen — insandin tartip mal-charwilarghiche, ömiligüchi haywanlardin asmandiki qushlarghiche, hemmisini yoq qilimen; chünki Men ularni yaratqinimgha pushaymen qildim, — dédi.

⁸ Lékin Nuh bolsa Perwerdigarning neziride shepqet tapqanidi.

Nuhning kéme yasishi

⁹ Nuh we uning ish-izliri töwendikiche: —

Nuh heqqaniy, öz dewridikiler arisida eyibsiz adem idi; Nuh Xuda bilen bir yolda méngip yashaytti..¹⁰ Nuhtin Shem, Ham, Yafet dégen üç oghul töreldi.

¹¹ Pütkül jahan Xudaning aldida rezilliship, hemme yer zorawanliqqa tolup ketkenidi.¹² Xuda yer yuzide nezer séliwidi, mana, jahan rezilleshkenidi; chünki barliq et igilirining yer yuzide qiliwatqini yuzuqchiliq idi..¹³ Shuning bilen Xuda Nuhqa: —

6:2 «Xudaning oghulliri» — bu toghruluq töt xil chüshenche bar: —

-(1) insan emes, belki ershtiki bir xil zatlar, perishtiler yaki rohlardin ibarettur.

-(2) insan emes, belki jinlar yaki yaman rohlardin ibarettur.

-(3) her jehettin adettiki insanlardin yuqiri ademler, padishah yaki hökümdar.

-(4) Qabilning xudasiz ewladliridek emes, belki Xuda yolida mangidighan shétning ixlasmen ewladliridu.

-Biz birinchi közqarashta bolimiz; «Ayup» 1:6, 2:1, 38:7ni körüng. Buning sewebini «qoshumche söz»imizde bérimiz.

6:2 Yeh. 6-7

6:3 «Insan ettur» — «et» dégen ibare (we uninggha oxshap kétidighan bashqa ibariler) insanlarning gunahliri bilen munasiwetlik halda tilgha élinghanda, daim dégüdek insanlarning gunahqa esir bolup qélishini, yeni öz étidiki hewesishiyaqlirigha esir bolup qélishini tekitleydu. «Et» dégen söz Muqeddes Kitapta mushu yerde birinchi qétim insanning tebiitini körsetken. «Rimliqlargha»diki kirish söznimu körüng. **«Méning Rohim insanlar bilen menggü küresh qiliwermeydu»** — bu jümlining bashqa birxil terjimisi: «Méning Rohim insanlar bilen menggü yashawermeydu». Lékin bizningche Xuda bu ayette Öz Rohining ademning gunahini cheklesh üçün uning wijdamida küresh qilidighanliqini körsetken bolushi kérek; bu terjimini aldi-keynidiki bayanlarga eng muwapiq terjime dep qaraymiz. Xuda ademning gunahlirigha chek qoyush üçün uning ömrige chek (120 yash) qoyidu («Tésalonikaliqlargha (2)»)diki «qoshumche söz»imiznimu körüng.

—Oqurmenler shum bayqayduki, Nuhtin ilgiri ademler birnechche yüz yil yashaytti.

—«Kelgüsiede ularning ömri peqet bir yüz yigirme yashtin ashmisun» dégenning bashqa birxil chüshenchisi: «Biraq ulargha yenila bir yüz yigirme yil (topan kelgüche) ömür bérimen».

6:4 «gigantlar» — ibraniy tilida «nefilim» dégen söz bilen ipadiliniidu. «Nefilim» dégenning eslidiki menisi «yiqilghanlar» bolushi mumkin. **«dangliq palwan-baturlar»** — ular gerche «palwan-baturlar» bolsimu, ular Xudaning neziride intayin rezil idi (5-ayetni körüng).

6:5 «herqachan» — ibraniy tilida «pütkül künide».

6:5 Yar. 8:21; Ayup 15:16; Pend. 6:14; Yer. 17:9; Mat. 15:19; Rim. 3:10,11,12; 8:6.

6:9 «Nuh we uning ish-izliri töwendikiche: —» — mushu jümle bilen «Alemning Yaritilishi»ning üçinchi «tolidot»i («tarixi»), yeni «Nuhning tarixi» yaki «nuhning tolidoti» (6:9-9:29) bashlinidu («tolidot» toghruluq «kirish söz»ni körüng).

6:9 Yar. 5:22.

6:12 «et igiliri» — bu ibare Muqeddes Kitapta adette insanlarni körsitidu (6:3ning izahatiniyu körüng).

—Bezi waqitlarda «et igiliri» (mesilen, 19-ayette) haywanlarni öz ichige alidu (6:4ni körüng).

—«Barliq et igilirining ... qiliwatqini yuzuqchiliq idi» — ibraniy tilida «barliq et igiliri... öz yolini buzghanidi».

«Yaritilish»

Mana, aldimgha barliq et igilirining zawalliqi yétip keldi; chünki pütkül yer-jahanni ularning sewebidin zorawanliq qaplidi. Mana, Men ularni yer bilen qoshup halak qilimen.¹⁴ Emdi sen özüngge gofer yaghichidin bir kéme yasap, kémining ichide bölmé-xanilarni qilip, ichi-téshini qarimay bilen suwa...¹⁵ Sen uni shundaq yasighin: — Uzunluqi üç yüz gez, kengliki ellik gez we égzikli ottuz gez bolsun...¹⁶ Kémining péshaywini astigha bir ochuqchiliq yasa, uning égzikli bir gez bolsun; ishikini kémining yénifa orunlashtur; kémini asti, ottura we üsti qilip üç qewet yasa...¹⁷ Chünki mana, Men Özüm asmanning astidiki hayatliq tiniqi barliki herbir et igisini halak qilidighan su topanni yer yüzige keltürimen; buning bilen yer yüzidiki barliq mexluqlar tiniqidin toxtaydu.¹⁸ Lékin sen bilen ehdemni tüzimen. Sen özüng, oghulliring, ayaling we kélinaliringni élip birlikte kéminge kiringlar...¹⁹ Özüng bilen teng tirik saqlap qélish üçhün, barliq jandarlaridin herqaysisidin bir jüp, yeni erkikidin birini, chishidin birini kéminge élip kirgin; ²⁰ Tirik qélish üçhün qushlarning herbir türliridin, mal-charwilarning herbir türliridin we yerde ömiligüchi janiwarlarning herbir türliridin bir jüpi qéshinggha kiridu.²¹ Özüng we ularning ozuqluqi üçhün herxil yémekliklerdin élip, yéninggha ghemligin, — dédi.
²² Nuh shundaq qildi; Xuda özige buyrugghan hemme ishni u beja keltürdi..

Topan balasi

7¹ Perwerdigar Nuhqa mundaq dédi: — «Sen pütün öydikiliring bilen kéminge kirgin; chünki bu dewrde aldimda séni heqqaniy dep kördüm...²⁻³ Hemme halal haywanlarning erkek-chishisidin yette jüptin, haram haywanlarning erkek-chishisidin bir jüptin élip, shuningdek asmandiki uchar-qanatlariningmu erkek-chishisidin yette jüptin élip, ularning neslini pütkül yer yüzide tirik saqlash üçhün özüng bilen bille ekir...⁴ Chünki yette kündin kéyin uda qiriq kéche-kündüz yer yüzige yamghur yaghdurimen; Özüm yasighan hemme janiwarlarni yer yüzidin yoqitimen».
⁵ Shuning bilen Nuh Perwerdigar uninggha buyrughanining hemmisige emel qildi...⁶ Yer yüzini topan basqanda Nuh alte yüz yashta idi.⁷ Topandin qutulup qélish üçhün Nuh bilen oghulliri, ayali we kélinaliri bille kéminge kirdi...⁸⁻⁹ Halal haywanlar bolsun, haram haywanlar bolsun, qushlar bilen yerde ömiligüchi janiwarlar bolsun, herbir türdin bir jüp-bir jüptin erkek-chishi bolup, Xuda Nuhqa buyrughandek kéminge, Nuhning qéshigha kirdi.¹⁰ We shundaq boldiki, yette kündin kéyin, yer yüzini topan bésishqa bashlidi.

6:14 «gofer yaghichi» — yaki «archa yaghichi». «kéme» — mushu yerde «sandoq» dégen söz bilen ipadilididu. Uzunluqi, kengliki we égzikli we bularning bir-birige bolghan nisbiti hazirqi zamandiki eng chong kémilerningige oxshap kétidu. Lékin shekli peqet sanduqtek idi. Sewebi, shu kémining meqsiti déngizda méngish emes, peqet leyple yüreshtin ibaret idi.

6:15 «gez» — Muqeddes Kitapta ishltilgen «gez» ademning qolning jeynektin barmaqning uchighiche bolghan ariliqi (texminen 45 santimétr) idi.

6:16 «Kémining péshaywini astigha bir ochuqchiliq yasa» — bu jümlining köp xil terjimiliri bar, lékin asasiy menisi oxshash.

6:18 1Pét. 3:20; 2Pét. 2:5.

6:19 «barliq jandarlar» — ibraniiy tilida «et igiliridin».

—Bezi waqitlarda «et igiliri» (mesilen, 7:15de) haywanlarni öz ichige alidu.

6:22 Yar. 7:5; Ibr. 11:7.

7:1 Yar. 6:9; 2Pét. 2:5.

7:2-3 «Hemme halal haywanlarning erkek-chishisidin yette jüptin» — yaki «hemme halal haywanlarning erkek-chishisidin yettidin». «halal» we «haram» —Nuhning dewride «halal» we «haram» dégen uqum yégili bolidighan we yégili bolmaydighan haywanlarni körsetken emes (9:3-34ni körüng), belki qurbanliqqa némini sunushqa bolidighan yaki bolmaydighanliqini körsetkenidi (8:20ni körüng). «uchar-qanatlariningmu erkek-chishisidin yette jüptin» — yaki «uchar-qanatlariningmu erkek-chishisidin yettidin».

7:2-3 Law. 11.

7:5 Yar. 6:22.

7:7 Mat. 24:38; Luqa 17:27; 1Pét. 3:20.

«Yaritilish»

¹¹ Nuhning ömrining alte yuzinchi yili, ikkinchi éyining on yettinchi künide chongqur déngizlarning tegliridiki barliq bulaqlar yérilip, asmanning penjiriliri échilip ketti..¹² Yamghur uda qiriq kéche-kündüz yer yüzige toxtimay yaghdı.

¹³ Del yamghur bashlangan küni, Nuh, Nuhning Shem, Ham, Yafet dégen oghulliri, Nuhning ayali bilen üç kélini kémige kirdi..¹⁴ Ular bilen bille herxil yawa haywanlar tür-türi boyiche, herxil mal-charwilar tür-türi boyiche, yerde ömiligüchi herxil janiwarlar tür-türi boyiche we herxil uchar-qanatlar, yeni herxil qanatliq janiwarlar tür-türi boyiche kémige kirdi..¹⁵ Et igiliridin, yeni barliq hayatliq tiniqi bolghan herxil jandarlardın, bir jüp-bir jüp bolup, kémige nuhning qéshigha kirdi..¹⁶ Kirgenler Xudaning nuhqa buyrughinidek et igilirining hertürining erkek-chishisi idi. Andin Perwerdigar ishikni étiwetti..

¹⁷ Topan yer yüzini uda qiriq kün bésip, sular ulghiyip ketti. Kéme yer üstidin kötürülüp leylep qaldi..¹⁸ Su ulghiyip, yer üstide téximu égzilep ketti; kéme su üstide dawalghup turatti..¹⁹ Sular yer yüzide tolimu ulghiyip, pütkül asmanning astidiki barliq égz taghlarnimu bésip ketti..²⁰ Sular taghlardin yene on besh gez örlep, tagh choqqilirimu su astida qaldi.

²¹ Buning bilen yer yüzide yürgüchi hemme et igiliri, uchar-qushlar, mal-charwilar, yawayi haywanlar, yerde ömiligüchi hemme janiwarlar, jumlidin pütkül ademler hemmisi öldi..

²² quruqluqta yashighuchi, burnida hayatliq tiniqi bar bolghanlarning hemmisi öldi..²³ Yer yüzidiki jéni barlarning hemmisi, insan bolsun, mal-charwilar bolsun, ömiligüchi haywanlar bolsun, asmandiki qushlar bolsun, hemmisi halak bolup yer yüzidin yoq qilindi; peqet Nuh we kémide uning bilen bille turghanlar qutulup qaldi..²⁴ Bir yüz ellik küngiche yer yüzini su bésip turdi..

Topanning yénishi

8¹ Xuda Nuhni, shundaqla kémide uning bilen bille bolghan barliq yawayi haywanlar bilen barliq mal-charwilarni eslidi. Shuning bilen Xuda bir shamal chiqirip yer yüzini yelpütti we sular yénishqa bashlidi..² Chongqur déngizlarning tegliridiki bulaqlar we asmanning penjiriliri étilip, asmandin tökülgen yamghur toxtidi..³ Sular barghanséri yer yüzidin yandi; bir yüz ellik kün ötkendin kéyin xéli azlidi.

⁴ Yettinchi ayning on yettinchi küni, kéme Ararat tagh tizmiliridiki birining üstide toxtap qaldi..⁵ Sular oninchi aygiche barghanséri aziyip, oninchi ayning birinchi küni tagh choqqiliri körünüşke bashlidi.

⁶ Qiriq künden kéyin Nuh kémige özi ornatqan derizini échip,⁷ bir quzghunni sirtqa chiqardi. U yer yüzidiki sular tartilip bolghuche uyan-buyan uchup yürdi..⁸ Uningdin kéyin Nuh sularning yer yüzidin tartilghan-tartilmighanliqini bilish üçün, bir kepterni chiqardi..⁹ Lékin sular téxiche pütkül yer yüzini qaplap turghachqa, kepter putini qoyghudek jay tapalmay, Nuhning qéshigha kémige yénip keldi. Shuning bilen Nuh qolini sunup uni tutup, kémige ekiriwaldi..¹⁰ U yette kün saqlap, bu kepterni kémidin yene sirtqa chiqardi..¹¹ Kepter kechte uning qéshigha yénip keldi; mana, uning tumshuqida yéngi üzüwalghan zeytun yopurmiqi bar idi. Buni körüp

7:11 «chongqur déngizlarning tegliridiki barliq bulaqlar» — yaki «yerning (astidiki) chongqur tegliridiki barliq bulaqlar».

7:16 «Perwerdigar ishikni étiwetti» — ibranıy tilida «Perwerdigar uni ichige solap qoydı».

7:21 Luqa 17:27.

7:23 2Pét. 2:5.

7:24 «yer yüzini su bésip turdı» — yaki «su yer yüzining üstidin ghalib keldi».

7:24 Zeb. 29:10; 93:1-4; 104:6-9

8:4 «toxtap qaldi» — ibranıy tilida «dem aldi».

—«Ararat taghliri» sherqiy Türkiyede bolushi mumkin.

8:8 «kepterni» — yaki «paxteke». Ibranıy tilida bu qush «yona» dep atilidu. «Yona» ibranıy tilida hem kepterni hem paxteknimu körsitidu.

«Yaritilish»

Nuh sularning yer yuzidini tartilgini bildi.¹² U yene yette kün saqlap, kepterni yene sirtqa chiqardi, emma bu qétim kepter uning yénigha qaytip kelmidi.

¹³ Nuh alte yüz bir yashqa kirgen yili, birinchi aynig birinchi künide su yer yuzidini quruqghanidi. Nuh kémining qapqigini échip qariwidi, yerning qurughinini kórdi.¹⁴ Ikkinchi aynig yigirme yettinchi künü, yer yüzü pütünley qurup boldi.

¹⁵⁻¹⁶ U waqitta Xuda Nuhqa söz qilip: — Sen özüng, ayalig, oghulliring we kélinliring kémidin chiqinglar. ¹⁷ Özüng bilen bille bolghan barliq et igiliridin herbir türdiki janiwarlarni, yeni uchar-qanatlar ni hem mal-charwilarni, yerde ömiligüchi haywanlarning hemmisini özüng bilen qoshup kémidin élip chiqqin; shuning bilen ular yer yüzide tarilip-tarqilip, nesillinip zéminda köpeysun, — dédi...

¹⁸ Shuning bilen Nuh, ayali, oghulliri we kélinliri bilen bille sirtqa chiqti.¹⁹ Janiwarlarning hemmisi, barliq ömiligüchi haywanlar, barliq uchar-qanatlar, yerde midirlap yürüdighanlarning herqaysisi öz türiliri boyiche kémidin chiqishti.

Nuhning Xudagha atap qurbanliq sunushi

²⁰ Shu chaghda Nuh Perwerdigargha atap bir qurbangahni yasidi; u halal janiwarlar bilen halal qushlarning her türidin élip kélip, qurbangahning üstide «köydürme qurbanliq» ötküzdi...

²¹ Shundaq qilip Perwerdigar xushbuy purap memnun boldi; Perwerdigar könglide: — «Insanning köngül-niyiti yashliqidin tartip rezil bolsimu, Men insan tüpeylidin yerge yene lenet oqumaymen we emdi bu qétimqidek hemme jandarlar ni urup yoqitiwetmeymen...»

²² Bundin kéyin, yer mewjut künliride,

Térish bilen orma,

Soghuq bilen issiq,

Yaz bilen qish,

Kündüz bilen kéche üzümey aylinip turidu» — dédi...

Xudaning Nuh bilen ehde tüzüshi

9¹ Xuda Nuh bilen uning oghullirigha bext-beriket ata qilip, ulargha mundaq dédi: — «Siler jüpliship köpiyip, yer yüzini toldurunglar...² Yer yüzidiki barliq janiwarlar, asmandiki barliq qushlar, barliq yer yüzide midirlap yürügüchiler we déngizdiki barliq béliqlarning hemmisi silerdin qorqup wehimide bolsun; bular qolunglarga tapshurulghandur.³ Midirlap yürüdighan herqandaq janiwarlar silerge ozuq bolidu; Men silerge kök otyashlarni bergendek, bularning hemmisini emdi silerge berdim...⁴ Lékin siler göshni ichidiki jéni, yeni qéni bilen qoshup yémeslikinglar kérek...⁵ Qéninglar, yeni jéninglardiki qan tökülse, Men berheq uning hésabini alimen; herqandaq haywanning ilkide qéninglar bar bolsa Men uninggha töletküzi-

8:17 Yar. 1:22, 28; 9:1.

8:20 «köydürme qurbanliq» — sunushta haywanning hemme qismi Xudagha atap köydürüldi.

8:20 Law. 11.

8:21 «xushbuy» — ibranij tilida «aram bergüchi puraq» dégen sözler bilen ipadiliniidu. Tewratta qurbanliqlardan chiqqan «xushbuy» déyilgende adette «aram bergüchi puraq» dégen söz bilen ipadiliniidu. «yashliqidin tartip» — yaki «kichikidin tartip». «Men ... yerge yene lenet oqumaymen we emdi bu qétimqidek hemme jandarlar ni urup yoqitiwetmeymen» — axirqi zamanda Xuda pütüklü yerni topan bilen emes, belki ot bilen yoqitidu (9:11ni, «2Pét.» 3:6-7, «Weh.» 21:1ni körüng).

8:21 Yar. 6:5; Pend. 22:15; Mat. 15:19. Mar. 7:21-23

8:22 «Térish bilen orma, soghuq bilen issiq, yaz bilen qish» — Ottura Sherqte «yilning alte pesli» dep qarilidu.

8:22 Yer. 33:20,25.

9:1 Yar. 1:28; 8:17.

9:3 Yar. 1:29.

9:4 Law. 3:17; 7:26; 17:14; 19:26; Qan. 12:23.

men; insanning qolida bar bolsa, yeni birsining qolida öz qérindishining qéni bar bolsa, Men uninggha shu qanni töletküzimen..

⁶ Kimki insanning qénini tökse,

Uning qénimu insan teripidin tökülidu;

Chünki Xuda insanni Öz süret-obrazida yaratqandur..

⁷ Emdi siler, jüpliship köpiyip, yer yüzide tarilip-tarqilip köpiyinglar»..

⁸⁻⁹ Andin Xuda Nuh bilen uning oghullirigha söz qilip mundaq dédi: — «Mana Özüm siler bilen we silerdin kéyin kélidighan ewladliringlar bilen, shundaqla siler bilen bille turghan herbir jan igisi, ucharqanatlar, mal-charwilar, siler bilen bille turghan yer yüzidiki herbir yawayi haywanlar, kémidin chiqqanlarning hemmisi bilen — yer yüzidiki héchbir haywanni qaldurmay, ular bilen Öz ehdimni tüzimen..¹¹ Men siler bilen shundaq ehde tüzimenki, ne barliq et igiliri topan bilen yoqitilmas, ne yerni weyran qilidighan héchbir topan yene kelmes»..

¹²⁻¹³ Xuda yene: — «Men Özüm siler bilen we qéshinglardiki hemme jan igiliri bilen menggülük, yeni pütkül ewladliringlarghiche békitken mushu ehdemning belgisi shuki: — Mana, Men Özüm bilen yerning otturida bolghan ehdingning belgisi bolsun dep hesen-hüsinimni bulutlar ichige qoyimen; ¹⁴⁻¹⁵ we shundaq boliduki, Men yerning üstige bulutlarni chiqarghinimda, shundaqla hesen-hüsen bulutlar ichide ayan bolghinida, Men siler bilen et igiliri bolghan barliq janivarlar bilen tüzgen ehdimni yad étimen; buningdin kéyin sular hergiz hemme jandarlarini halak qilghuchi topan bolmas.¹⁶ Hesen-hüsen bulutlar arisida peyda bolidu; Men uninggha qaraymen we shuning bilen Menki Xuda yer yüzidiki et igiliri bolghan barliq janivarlar bilen otturimizda békitken ehdimni yad étimen», — dédi.

¹⁷ Xuda Nuhqa yene: — «Mana bu Men Özüm bilen yer yüzidiki barliq et igiliri otturida békitken ehdemning nishan-belgisidir», — dédi.

Nuh we uning oghulliri; Nuhning öz oghulliri toghruluq béshariti

¹⁸ Nuhning kémidin chiqqan oghulliri Shem, Ham we Yafet idi. Ham Qanaanning atisi boldi..

¹⁹ Bu üçü Nuhning oghulliri bolup, pütkül yer yüzige taralghan ahale shularning nesil-ewladliridur. ²⁰ Nuh tériqchilik qilishqa bashlap, bir üzümarliq berpa qildi. ²¹ U uning sharabidin ichip, mest bolup qélip, öz chédiri ichide kiyim-kécheklarini séliwétip, yalingach yétip qaldı. ²² Qanaanning atisi Ham kélip, atisining ewritini körüp, sirtqa chiqip ikki qérindishigha éytti. ²³ Shem bilen Yafet qopup yépinjini élip, mürisige artip, keyniche méngip kirip, atisining yalingach bedinini yépip qoydı. Ular yüzini aldi terepke qilip, atisining yalingach ténige qarimidi. ²⁴ Nuh sharabning keypidin oyghinip, kenji oghlining özige néme qilghinini bilip: —

²⁵ Qanaangha lenet bolghay!

U qérindashlirining qulining quli bolsun,

— dep qarghidi..

²⁶ U yene: —

9:5 Mis. 21:12,28.

9:6 Yar. 1:27; Yigh. 4:13; Mat. 26:52; Weh. 13:10.

9:7 Yar. 1:28; 8:17.

9:8-9 Yesh. 54:9.

9:11 «ehde» — ibranıy tilida «ehdem».

9:18 «Qanaan» — mushu «Qanaan» dégen kishi «Qanaaniylar»ning ejdadi idi.


9:18 Yar. 6:10.

9:20 «tériqchilik qilishqa bashlap» — ibranıy tilida «tupraq ehli idi» dégen sözler bilen ipadiliniđu.

9:23 «yépinchi» — mushu yerde belkim atisining kiyimini körstishi mumkin. Bu sözdin qarighanda, Ham uni dadisining chédiridin élip chiqqan bolushi mumkin.

9:25 «Qanaangha lenet bolghay!» — Yaman ish qilghini Ham tursa, némishqa oghli Qanaan lenetke qaldı? Bu mesile toghruluq, shundaqla Nuh peyghembéring bu bésharitining bashqa qisimliri üstide «qoshumche söz»imizde azraq toxtilimiz.

«ELLERNING NESEBNAMISI»



Ellerning nesebnamisi «Yar.» 10

Shemning Xudasi bolghan Perwerdigargha teshekkür-medhiye keltürülgey!
Qanaan Shemning quli bolsun.

²⁷ Xuda Yafetni awutqay!

U Shemning chédirlirida turghay,
Qanaan bolsa uning quli bolghay! — dédi..

²⁸ Nuh topandin kéyin üç yüz ellik yil ömür kördi. ²⁹ Bu teriqide Nuh jemiyy toqquz yüz ellik yil kün körüp, alemdin ötti.

Nuhning üç oghlining ewladliri — «Ellerning nesebnamisi»

1Tar. 1:1-27

10¹ Töwöndikiler Nuhning oghullirining ewladliridur: — uning oghulliri Shem, Ham we Yafet bolup, topandin kéyin ulardin oghullar törelgen: —

² Yafetning oghulliri bolsa, Gomer, Magog, Maday, Yawan, Tubal, Meshek we Tiras idi..

³ Gomerning ewladliri: Ashkinaz, Rifat we Torgamah idi.

9:27 «Nuh peyghemberning 25-27-ayettiki bëshariti» — Nuh peyghemberning bu bëshariti üstide «qoshumche söz»imizde azraq toxtilimiz.

10:1 «izahat» — mushu baktiki nesebnamidiki bezi tepsilatlar we nesebnamidiki yetmiş elning hazirqi qaysi el ikenlik toghruluq «qoshumche söz»imizni, shundaqla munasiwetlik xeritini köring. «Töwendikiler Nuhning oghullirining ewladliridur: — » — mushu jümle bilen «Alemning Yaritilishi»ning tötinchi «tolidot»i («tarixi»), yeni «Nuhning oghullirining tolidoti» («Nuhning oghullirining ewladlirining tarixi») (10:1-11:9) bashlinidu.

10:1 1Tar. 1:4

10:2 1Tar. 1:5.

⁴Yawanning ewladliri: Élishah, Tarshish, Kittiyalar we Dodaniylar idi. ⁵Bularning ewladliri déngiz boylirida we arallarda ayrim-ayrim yashighan xelqler bolup, herqaysisi öz tili, öz aile-qebiliri boyiche öz zéminlirida tarqilip olturaqlashqan.

⁶Hamning oghulliri Kush, Misir, Put we Qanaanlar idi...

⁷Kushning oghulliri Séba, Hawilah, Sabtah, Raamah we Sabtika idi. Raamahning oghulliri Shéba we Dédan idi. ⁸Kushtin yene Nimrod törelgen; u yer yüzide nahayiti küchtüggür adem bolup chiqti. ⁹U Perwerdigarning aldida küchtüggür owchi boldi; shu sewebtin «palanchi bolsa Nimrodtek, Perwerdigarning aldida küchtüggür owchi iken» dégen gep tarqalghan. ¹⁰Uning padishahliqi Shinar zéminidiki Babil, Ereka, Akkada we Kalneh dégen sheherlerde bashlanghanidi. ¹¹⁻¹²U bu zémindin Ashur zéminigha chiqip Ninewe, Rehobot-Ir, Kalah we Ninewe bilen Kalahning otturisidiki Resen dégen sheherlernimu bina qildi (bular qoshulup «Katta Sheher» boldi)..

¹³Misirning ewladliri Ludiylar, Anamiylar, Lehabiylar, Naftuhiylar, ¹⁴Patrosiylar, Kasluhiylar (Filistiylar Kasluhiylardin chiqqan) we Kaftoriylar idi.

¹⁵Qanaandin tunji oghul Zidon törilip, kéyin yene Het törelgen. ¹⁶uning ewladliri bolsa Yebusiylar, Amoriylar, Girgashiylar, ¹⁷Hiwiylar, Arkiylar, Siniylar, ¹⁸Arwadiylar, Zemariylar we Hamatiylar idi. Shuningdin kéyin, Qanaaniylarning qebiliri her terepke tarqilip ketti. ¹⁹Qanaaniylarning yurt chégrisi bolsa Zidondin tartip, Gerar teripige sozulup, Gazagha chiqip, andin Sodom, Gomorra, Admah bilen Zeboim teripige tutiship, Léshaghiche yétip baratti.

²⁰Yuqiriqlar bolsa hamning oghulliri bolup, öz qebilisi we tilliri boyiche qowm bolup öz zéminlirida olturaqlashqanidi.

²¹Shemmu oghul perzentlik boldi; Shem bolsa Yafetning akisi, Éberlerning ata-bowisi boldi.

²²Shemning oghulliri Élam, Ashur, Arfaxshad, Lud, Aram; ²³Aramning oghulliri Uz, Hul, Geter, Mash idi...

10:4 «bularning ewladliri» — Bezi alimlar «Yafetning barliq ewladliri»ni körsitidu, dep qaraydu. Yene beziler peqet Yawanning ewladlirini körsitidu, dep qaraydu. Biz ikkinchi pikirge mayil.

10:6 «Misir» — ibraniy tilida «mitsraim». «Put» — «Liwiye»dikilerning ejdadi boldi.

10:6 1Tar. 1:8.

10:8 «Nimrod» — bu isim «asiy» «isyan kötürgüchi» dégen menide. Shübhisizki, bu isim uninggha kéyinrek qoyulup, uning Xudagha qarshi chiqqanliqini körsetken.

10:8 1Tar. 1:10.

10:9 «U Perwerdigarning aldida küchtüggür owchi boldi» — bu sözler belkim Nimrodning ismini chüshendüridu. «Owchi» mushu yerde belkim haywanlarnila emes, insanlarni owlaydighanliqini körsitishi mumkin; bu yerde «owchi» dégen sözning «jahangir» dégen menisimu bar. Kona yehudiy ustazlar («rabbilar»)ning hemmisi: «Perwerdigar aldida küchtüggür owchi boldi» dégen sözler uning Xudagha qarshi turghanliqini körsitidu, dep qaraytti. Chünki Nimrod kéyin berpa qilghan sheherler, jumladin Babil shehiri Xuda we uning xelqige qarshi chiqqan, shundaqla Xudagha qarshi chiqishning simwoli bolup qalghan. «palanchi bolsa Nimrodtek, Perwerdigarning aldida küchtüggür owchi iken» — bu sözning menisi intayin selbiy bolushi mumkin: «u nahayiti xeterlik adem», «nahayiti tekebbur bir jahangir», «hetta Perwerdigargha qarshi chiqishqa pétinidu» dégendek menilerni körsitidu.

10:10 «Shinar» — «Babil» yaki «Babilon»ning bashqa bir namidur. «ayetning bashqa xil terjimisi» — «uning padishahliqining asasi Shinar zéminidiki Babil, Ereka, Akkada we Kalneh dégen sheherler idi».

10:11-12 «Ashur» — yeni «Asuriye». Mumkinchilikli barki, Nimrod Babil shehiride Xudagha qarshi bolghan heriketke bashlamchi bolghanidi; shunga kéyin (insan tilliri qalaymiqanlashturulghanda) u Babil shehiridin chiqip kétishke mejbur boldi.


—«U bu zéminidin Ashur zéminigha chiqip» dégenning bashqa birxil terjimisi «Ashur shu zémindin chiqip,...».

—«bular qoshulup «Katta Sheher» boldi» — démek, Ninewe dégen «katta sheher»ni körsitidu («Yun.» 1:1, 3:2, 3:3, 4:11ni köring). Chünki kéyinler, bu Ninewe, Rehobot-Ir, Kalah we Resen dégen töt sheher birlisip bir chong katta sheher, yeni «Ninewe sheher»i boldi.

—Bezi alimlar «Katta Sheher» peqet Kalah bilen Resendin ibaret ikki sheherni körsitidu, dep qaraydu; bizningche «katta sheher» Ninewe, Rehobot-ir, Kalah we Resenlerning hemmisini öz ichige alidu.

10:22 Yar. 11:10; 1Tar. 1:17.

10:23 «Mash» — yaki «Meshék».



Ellerning yer yüzide tarqaqlashturulushi

²⁴ Arfaxshadtin Shélah töreldi, Shélahdin Éber töreldi. ²⁵ Éberdin ikki oghul törelgen bolup, birining ismi Peleg idi, chunki u yashighan dewrde yer yüzide bölünüş boldi; Pelegning inisining ismi Yoqtan idi.

²⁶ Yoqtandin Almodad, Shelef, Xazarmawet, Yérah, ²⁷ Hadoram, Usal, Diklah, ²⁸ Obal, Abimael, Shéba, ²⁹ Ofir, Hawilah we Yobab töreldi. Bularning hemmisi Yoqtanning oghulliri idi. ³⁰ Ularning olturghan jayliri bolsa Méshadin tartip, Seffar dégen rayonning sherq teripidiki taghqiche sozulatti.

³¹ Yuqiriqilar bolsa Shemning oghulliri bolup, öz qebilisi we tilliri boyiche qowm bolup öz zéminlirida olturaqlashqanidi.

³² Yuqiridikiler Nuhning ewladliri bolup, ular öz nesebliri we qowmliri boyiche xatirilengen. Topandin kéyinki yer yüzidiki barliq qowmlar ularning ichidin tarqalghan.

10:24 «Éber» — menisi belkim («deryadin» ötküchi). «Ibraniy» dégen söz belkim bu sözdin chiqqan.

10:24 1Tar. 1:18.

10:25 «Peleg» — bu sözning teleppuzi «bölünüş»ke yéqindur. «U yashighan dewrde yer yüzide bölünüş boldi» — bu söz heqte üç xil imkaniyet bar: (1) bu sözler Babil munari weqeside (11-bab), Xudaning tilni bölüshi bilen ellernimu bölgenlikini, shundaqla «yer yüzidikilerning bölünüp ketkenlikini»likini körsitidu; (2) yer-zéminning özining bölünüp ketkenlikini körsitidu («Yar.» 1:9 boyiche yer-zémin eslide birla quruqluq idi, choqum kéyinche melum waqitta hazirqi Asiya, Yawropa, Afriqa, Amérika, Awstraliye we Antarktika qit'elirige bölüngen); (3) yuqirida tilgha élinghan ikki imkaniyetning teng yüz bergenlikini körsitidu.

10:32 Ros. 17:26

«Babil munari weqesi» — Xudaning insanlarning tilini parchilivétishi

11¹ U zamanda pütkül yer yuzidiki til hem söz birxil idi..² Lékin shundaq boldiki, ademler meshriq terepke seper qilib, Shinar yurtida bir tüzlenglikni uchritip, shu yerde olturaqlashti..³ Ular bir-birige: — Kélinglar, biz xish quyup, otta pishurayli! — déyishti. Shundaq qilib, ular qurulushta tashning ornigha xish, layning ornigha qarimay ishletti.⁴ Ular yene: — Kélinglar, emdi özimizge bir sheher bina qilib, sheherde uchi asmanlarga taqashqudek bir munar yasayli! Shundaq qilib özimizge bir nam tikliyeyleymiz. Bolmisa, pütkül yer yüzige tarilip kétimiz, — déyishti..

⁵ U waqitta Perwerdigar adem baliliri bina qiliwatqan sheher bilen munarni körgili chüsh-ti.⁶ Perwerdigar: — «Mana, bularning hemmisi bir qowmdur, ularning hemmisining tilimu birdur; bu ularning ishining bashlinishidur! Bundin kéyin ularning niyet qilghan herqandaq ishini héch tosuwalghili bolmaydu.⁷ Shunga Biz töwenge chüshüp ularning bir-birining geplirini uqalmasliqi üçün ularning tilini bashqa-bashqa qilib qalaymiqanlashturuwéteyli» — dédi.⁸ Shundaq qilib Perwerdigar ularni u jaydin pütkül yer yüzige taritiwetti. Shuning bilen ular sheherni yasastin toxtap qaldi..⁹ Shunga bu sheherning nami «Babil» dep ataldi; chunki u yerde Perwerdigar pütkül yer yuzidikilarning tilini qalaymiqanlashturuwetti. Shundaq qilib Perwerdigar ularni u jaydin pütkül yer yüzige taritiwetti.

Shemning nesebnamisi

1Tar. 1:1-27

¹⁰ Töwendikiler Shemning ewladliridur: — topan ötüp ikki yildin kéyin, Shem yüz yéshida, uningdin Arfakshad töreldi..¹¹ Arfakshad tughulghandin kéyin Shem besh yüz yil ömür körüp, uningdin yene oghul-qizlar töreldi.

¹² Arfakshad ottuz besh yashqa kirgende uningdin Shélah töreldi.¹³ Shélah tughulghandin kéyin Arfakshad töt yüz üç yil ömür körüp, uningdin yene oghul-qizlar töreldi.

¹⁴ Shélah ottuz yashqa kirgende uningdin Éber töreldi.¹⁵ Éber tughulghandin kéyin Shélah töt yüz üç yil ömür körüp, uningdin yene oghul-qizlar töreldi.

¹⁶ Éber ottuz töt yashqa kirgende uningdin Peleg töreldi.¹⁷ Peleg tughulghandin kéyin Éber töt yüz ottuz yil ömür körüp, uningdin yene oghul-qizlar töreldi.

11:1 «pütkül yer yuzidiki til ... birxil idi» — bu til qaysi til bolushi kérek? Biz uni ibranii tili, dep qaraymiz. Sewebi: (1) «Alemning Yaritilishi»da uchraydighan, «Babil munari» weqesidin ilgiriki barliq nam-ismalar ibranii tilidiki nam-ismalar idi; (2) «Alemning Yaritilishi» 1-11 bablardiki köp ayetlerde «söz oyuni» ishlatilgenlik bizge melum (mesilen, 2:32, 11:9 we shuninggha munasiwetlik izahatlarni köring). Eger shu zamandiki til ibranii tili bolmighan bolsa, undaqta, «Alemning Yaritilishi»da shundaq «söz oyuni»ning ishlatilishi mumkin bolmaytti.

11:2 Yar. 10:10.

11:4 «uchi asmanlarga taqashqudek bir munar yasayli» — ularning mushu meqsiti bir xil megrhurluqni bildürüpla qalmay, belki yene munar arqiliq asmandiki rohlar (jin-sheytanlar) bilen alaqa qilish («Ef.» 2:2), palchiliq qilish meqsitiningmu barliqini ipadileydu. Démek, u munar Xudaning yoligha qarimuqarshi bolghan. Uning üstige ularning bundaq özlirini tarilip kétishtin saqlash tedbiri Xudaning ademlerge: «siler jüpliship köpiyip, yer yüzini taldurunglar» (9:1) dégen emrige xilap idi.

11:4 Qan. 1:28

11:8 Qan. 32:8; Ros. 17:26

11:9 «Babil» — bu sözning ikki menisi bar: — «Xudaning derwazisi» we «qalaymiqanchiliq»; shübbhisizki, sheherni qurghuchilar «mushu sheher bilen asmanlarga yétimiz» dégen meqsette sheherge «Xudaning derwazisi» dégen menilik namni qoyghan; lékin kéyin «Babil» dégen sözning «qalaymiqanchiliq» dégen ikkinchi menisi shu sheherge del munasip keldi. «Perwerdigar ularni u jaydin pütkül yer yüzige taritiwetti» — bu weqe 10-babtiki yetmiş el-qowmning qaysi yol bilen bir-biridin ayrilip kektlenlikini, shundaqla Nimrodning Babil shehiridin chiqip ketkenlikini chüshendüridu. Yene bir mumkinchilik barki, Babildikiler kéyinki dewrlerde choqunghan ilah «Marduk» yaki «Merodak» eslide Nimrodning özi idi.

11:10 «Töwendikiler Shemning ewladliridur: — » — mushu jumle bilen «Alemning Yaritilishi»ning beshinchi «tolidoti» («tarixi»), yeni «Shemning tolidoti» («Shemning ewladlirining tarixi») (11:9-11:26) bashlinidu.

11:10 Yar. 10:22-31; 1Tar. 1:17.

«Yaritilish»

¹⁸ Peleg ottuz yashqa kirgende uningdin Reu töreldi..¹⁹ Reu tughulghandin kéyin Peleg ikki yüz toqquz yil ömür körüp, uningdin yene oghul-qizlar töreldi.

²⁰ Reu ottuz ikki yashqa kirgende uningdin Sérug töreldi..²¹ Sérug tughulghandin kéyin Reu ikki yüz yette yil ömür körüp, uningdin yene oghul-qizlar töreldi.

²² Sérug ottuz yashqa kirgende uningdin Nahor töreldi..²³ Nahor tughulghandin kéyin Sérug ikki yüz yil ömür körüp, uningdin yene oghul-qizlar töreldi.

²⁴ Nahor yigirme toqquz yashqa kirgende uningdin Terah töreldi..²⁵ Terah tughulghandin kéyin Nahor bir yüz on toqquz yil ömür körüp, uningdin yene oghul-qizlar töreldi.

²⁶ Terah yetmish yashqa kirgende uningdin Abram, Nahor we Haran töreldi.

Terahning nesebnamisi

²⁷ Terahning ewladliri töwendikiche: — Terahdin Abram, Nahor we Haran töreldi; Harandin Lut töreldi..²⁸ Lékin Haran tughulghan yurti bolghan, kaldiyarning Ur shehiride atisi Terahning aldida, Terahdin ilgiri öldi..²⁹ Abram bilen Nahor ikkisi öylendi. Abramning ayalining ismi Saray, Nahorning ayalining ismi Milkah idi; Milkah Haranning qizi idi; Haran bolsa Milkah we Iskahnig atisi idi..³⁰ Lékin Saray tughmas bolghachqa, uning balisi yoq idi..

³¹ Terah bolsa oghli Abramni, newrisi Lut (Haranning oghli)ni we kélini, yeni Abramning ayali Sarayni élip, Qanaan zéminigha bérish üçün kaldiyarning Ur shehiridin yolgha chiqti; biraq ular Haran dégen jaygha yétip kelgende, shu yerde olturaqliship qaldi..³² Terahning körgen künliri ikki yüz besh yil bolup, Haranda alemdin ötti..

IBRAHIMNING SEPIRI (Yaritilish 12-bab)



11:18 1Tar. 1:25

11:27 «Terahning ewladliri töwendikiche: —» — mushu jümle bilen «Alemning Yaritilishi»ning altinchi «tolidot»i («tarixi»), yeni «Terahning tolidoti» («Terahning ewladlirining tarixi») (11:27-25:11) bashlinidu.

11:27 Ye. 24:2; 1Tar. 1:26.

11:28 «Kaldiyler» — ibraniiy tilida «kasdiyalar».

11:29 Yar. 22:20.

11:30 Yar. 16:1, 2; 18:11, 12.

11:31 «Qanaan zéminigha bérish üçün kaldiyarning Ur shehiridin yolgha chiqti» — xerite bétini köring.

11:31 Ye. 24:2; Neh. 9:7; Ros. 7:4.

11:32 «Ibrahimning sepiri» — munasiwetlik xeritini köring.

Xudaning Ibrahim, yeni Abramni tallishi — Ibrahimning étiqadi

12¹ Perwerdigar eslide Abramga mundaq dégenidi: — Sen öz yurtungdin, öz uruq-tughqanliringdin we öz ata jemetingdin ayrilip, Men sanga körsitidighan zémingha barghin...² Shundaq qilsang Men séni ulugh bir xelq qilip, sanga bext-beriket ata qilip, namingni ulugh qilimen; shuning bilen sen özüng bashqilargha bext-beriket bolghin;³ kimler sanga bext-beriket tilise Men ularni beriketleymen, kimki séni xorlisa, Men choqum uni lenetke qaldurimen; sen arqiliq yer yüzidiki barliq aile-qebililerge bext-beriket ata qilinidu! — dédi....

⁴ Abram Perwerdigar uninggha éytqini boyiche Harandin ayrildi; Lutmu uning bilen bille mangdi. Abram Harandin chiqqinida yetmish besh yashta idi.

⁵ Abram ayali Saray bilen inisining oghli Lutni élip, ularning yigheqan barliq mal-mülükini qos-hup, Haranda igidarchiliq qilghan ademlerni bille qétip, Qanaan zémínigha bérish üçün yolgha chiqti; shundaq qilip ular Qanaan zémínigha yétip keldi...⁶ Abram zéminni kézip, Shekem dégen jaydiki «Morehning dub derixi»ning yénigha keldi (u chaghda u zéminda Qanaaniylar turatti)..

⁷ Perwerdigar Abramga körünüp, uninggha: — Men bu zéminni séning neslingge ata qilimen, — dédi. Shuning bilen u shu yerde öziğe körüngen Perwerdigargha atap bir qurbangah saldi...⁸ Andin u bu yerdin yötkilip, Beyt-Elning sherqidiki taghqa bardı; gherb teripide Beyt-El, sherq teripide Ayı dégen jay bar idi; u shu yerde chédir tikti. U shu yerde Perwerdigargha atap bir qurbangah yasap, Perwerdigarning namini chaqirip ibadet qildi...⁹ Andin kéyin Abram tedrijiy köchüp, jenubidiki Negew rayonigha qarap yötkeldi.

Abramning Misirgha chüshüshi

¹⁰ Zéminda acharchiliq bolghanidi; Abram Misirgha chüshüsti; u shu yerde waqtinche turmaqchi bolghanidi, chünki zéminda acharchiliq bek éghir idi...¹¹ Emma shundaq boldiki, u Misirgha yéqinlashqanda, ayali Saraygha: — Mana, men séning hösün-jamalingning güzellikini bilimén.¹² Shundaq boliduki, misirliqlar séni körse, «Bu uning ayali iken» dep, méni öltürüwétip, séni tirik qalduridu. ¹³ Shuning üçün séning: «Men uning singlisi» déyishingni ötinimen. Shundaq qilsang, men séningdin yaxshiliq tépip, sen arqiliq tirik qalimen, — dédi..

¹⁴ Abram Misirgha kirgende shundaq boldiki, misirliqlar derweqe ayalning güzel ikenlikini kördi. ¹⁵ Pirewning emirlirimu uni körüp, Pirewngé uning teripini qildi; shuning bilen ayal

12:1 Ros. 7:3; Ibr. 11:8.

12:3 «séni xorlisa» — yaki «séni töwen körse», «séni pes qilsa». «sen arqiliq yer yüzidiki barliq aile-qebililerge bext-beriket ata qilinidu!» — Xudaning bu intayin muhim ehdisi we shertliri toghruluq «qoshumche söz»imizde azraq toxtilimiz.

12:3 Yar. 18:18; 22:18; 26:4; Ros. 3:25; Gal. 3:8.

12:5 Ros. 7:4.

12:6 Yar. 10:18,19; 13:7.

12:7 «U... Perwerdigargha atap bir qurbangah saldi» — qiziq bir yéri shuki, Abram birneche qurbangah salidu, lékin sunghan qurbanliqliri toghrisida héchqandaq xatire yoqtur. Belkim u könglide: — «Perwerdigar manga shundaq shapaet körsetken tursa, uninggha ibadet yolida melum bir qurbanliq sunushum kérek» dep oylighan bolsimu, lékin némini qurbanliq süpitide sunushning muwapiq bolidighanliqini bilmey, yasighan qurbangahlar qurbanliqsiz quruq turup qalghan bolushi mumkin.

12:7 Yar. 13:15; 15:18; 17:8; 24:7; 26:4; Qan. 34:4.

12:8 «Perwerdigarning namini chaqirip ibadet qildi» — yaki «Perwerdigarning namini chaqirip nida qildi». 4:26ni körüng.

12:10 «chüshüsti» —Ibraniylargha nisbeten ular Xudaning «muqeddes zémín»i bolghan Qanaan (Pelestin)din chiqip herqaysi jaylargha (ularning jughrapiyilik ornı égiz bolsun, pes bolsun) mangsa, «chüshüsh» dégen péil bilen ipadiliniidu; shuningdek herqaysi yerdin Pelestingé qarap mangsa, «chiqish» dégen péil bilen ipadiliniidu. «Abram Misirgha chüshüsti» — Abram (Ibrahim)ning Misirgha chüshüshi toghruluq «qoshumche söz»imiz («Ibrahimning hayatidin alidighan sawaqlar we ibretler»)de azraq toxtilimiz.

12:13 Yar. 20:12; 26:7.

Pirewnning ordisigha élip kirildi.¹⁶ Pirewn Sarayning sewebidin Abramgha yaxshi muamile qildi; shuning bilen u qoy, kala, hangga éshekler, qul-dédekler, mada éshekler we tögilergé érishti.¹⁷ Emma Perwerdigar Pirewn we öyidikilirini Abramning ayali Sarayning sewebidin tolimu éghir wabalargha muptila qildi.¹⁸ Shuning üçün Pirewn Abramni chaqirip uninggha: — «Bu zadi séning manga néme qilghining? Némishqa uning öz ayaling ikenlikini manga éyt-miding? ¹⁹ Némishqa uni «singlim» dep méning uni xotunluqqa élishimgha sewebkar bolghili tas qalisen! Mana bu ayaling! Uni élip ketkin! — dédi.

²⁰ Pirewn öz ademlirige Abram toghrisida emr qildi; ular uni, ayalini we uning barliqini qoshup yolgha séliwetti.

Abram bilen Lutning ayrilip kétishi

13¹ Shuning bilen Abram ayali we uning barliq nersilirini hemde Lutni élip Misirdin chiqip, Qanaanning jenubidiki Negew yurtigha mangdi.² U chaghda Abramning mal-waran we altun-kümüshliri köp bolup, xélila bay idi.

³ U köchüp yürüp, jenubtiki Negewdin Beyt-Elge, yeni Beyt-El bilen Ayining otturisdiki eslide chédir tikken jaygha,⁴ qurbangah yasighan jaygha qaytip keldi. Abram shu yerde Perwerdigarning namini chaqirip ibadet qildi.⁵ Abram bilen bille mangghan Lutningmu qoy-kala padiliri we chédirliri bar idi.

⁶ Emdi ular bille tursa, zémin ularni qamdiyalmaytti; ⁷ bu sewebtin Abramning padichiliri bilen Lutning padichiliring arisida jédel chiqti (u waqitta Qanaaniylar bilen Perizziylar shu zémin-da turatti)...⁸ Shunga Abram Lutqa: — «Biz bolsaq qérindashlarmiz, sen bilen méning aramda, méning padichilirim bilen séning padichiliring arisida talash-tartish peyda bolmisun.⁹ Mana, aldingda pütkül zémin turmamdu? Emdi sen mendin ayrilghin; eger sen sol terepke barsang, men ong terepke baray; eger sen ong terepke barsang, men sol terepke baray», — dédi.

¹⁰ U waqitta Lut nezer sélip kórdiki, Iordan wadisidiki barliq tüzlenglikning Zoar shehirigiche hemmila yerning süyi intayin mol idi; Perwerdigar Sodom bilen Gomorrani weyran qilishtin ilgiri bu yer beeyni Perwerdigarning béghi, Misir zéminidek idi.¹¹ Shuning bilen Lut özige Iordan wadisidiki pütkül tüzlenglikni talliwaldi; andin Lut meshriq terepke köchüp bardı. Shundaq qilip ikkiylen ayrildi.¹² Abram Qanaan zéminida olturaqlashti; Lut bolsa tüzlengliktiki sheherlerning arisida turdi; u bara-bara chédirlirini Sodom shehiri terepke yötikdi.¹³ Sodom xelqi rezil ademler bolup, Perwerdigarning neziride tolimu éghir gunahkarlar idi.

Abramning Hébrongha köchüshi

¹⁴ Lut Abramdin ayrilip ketkendin kéyin, Perwerdigar Abramgha: — Sen emdi béshingni kütürüp, özüng turghan jaydin shimal we jenubqa, meshriq we meghrip terepke qarighin;¹⁵ chunki sen

12:15 «Pirewn» — Misirning padishahining umumiy unwani idi.

12:17 Zeb. 105:14-15

13:3 Yar. 12:8.

13:4 Yar. 4:26; 12:8.

13:6 Yar. 36:7.

13:7 «U waqitta Qanaaniylar bilen Perizziylar shu zéminde turatti» — «Qanaaniylar we Perizziylar»ning tilgha élinishining sewebi belkim (1) Ibrahimning ailiside ichki jédel bolsa, etrapidiki butperesler aldida Ibrahimning Xuda toghruluq bergen guwahliqigha dagh chüshetti; (2) ichki jédel ailini ajizlashturuwétetti, shuning bilen etrapidiki qebililer pursettin paydilinip ulargha hujum qilishimu mumkin idi.

13:7 Yar. 12:6.

13:9 Yar. 20:15; 34:10.

13:10 «barliq tüzlenglik... süyi intayin mol idi» — bu yerler hazir «Ölük Déngiz» etrapidiki qupquruq qaghjiraq jaylardur. «Perwerdigarning béghi» — démek, Érem béghi. «Misir zéminidek» — Misir zémini, bolupmu Nil deryasi etrapı tolimu munbet, süyi mol zémindur.

13:13 Yar. 18:20; Ez. 16:49.

hazir körüwatqan bu barliq zéminni sanga we neslingge menggülük bérimen...¹⁶ Séning neslingni yerdiki topidek köp qilimen; shundaqki, eger birsi yerdiki topini sanap chiqalisa, séning neslingnimu sanap chiqalishi mumkin bolidu...¹⁷ Ornungdin tur, bu zéminni uzunluqi we kengliki boyiche aylinip chiqqin; chünki Men uni sanga ata qilimen, — dédi.

¹⁸ Shunga Abram chédirlirini yötkep, Hébron shehirige yéqin Mamrediki dubzarliqning yéniha béríp olturaqlashti; u shu yerde Perwerdigargha atap bir qurbangah yasidi..

Abramning Lutni qutquzushi

14¹ Shinarning padishahi Amrafel, Ellasarning padishahi Arioq, Élamning padishahi Kédorlayomer we Goyimning padishahi Tidalning künliride shu weqe boldiki,² ular birlisip Sodomning padishahi Béra, Gomorraning padishahi Birsha, Admahning padishahi Shinab, Zeboimning padishahi Shem'éber we Béla (yeni Zoar)ning padishahigha qarshi hujumgha atlandi.³ Bu beshining hemmisi kélisip Siddim wadisigha, yeni «Shor Déngizi» wadisigha yighildi..⁴ Ular on ikki yil Kédorlayomerge béqindi boldi, on üçinchi yilgha kelgende, Kédorlayomerge qarshi isyan kötürdi.

⁵ On tötinchi yili Kédorlayomer we uninggha ittipaqdash bolghan padishahlar hemmisi yighilip, Ashtarot-Karnaim dégen yerde Refayiylargha, shundaqla Ham dégen yerde Zuziylargha, Shaweh-Kiriatayimda Émiylargha hujum qilip ularni yengdi; ⁶ andin ular Horiylarni ularning Séir téghida meghlup qilip, chölning yénidiki El-Paranghiche sürüp-toqay qildi.⁷ Arqidinla, ular En-Mishpatqa (yeni Qadeshke) yénip kélip, Amaleklerning pütkül yurtini bulang-talang qildi; Hazazon-Tamarda olturushluq Amoriylarnimu hujum qilip meghlup qildi.⁸ Shuning bilen Sodomning padishahi, Gomorraning padishahi, Admahning padishahi, Zeboimning padishahi we Bélaning (yeni Zoarning) padishahi chiqip, Siddim wadisida ulargha qarshi jeng qilishqa sep tizdi;⁹ mushu besheylen Élamning padishahi Kédorlayomer, Goyimning padishahi Tidal, Shinarning padishahi Amrafel, Ellasarning padishahi Arioq qatarliqlar bilen soqushti; yeni töt padishah bilen besh padishah özara soqushti.¹⁰ Siddim wadisidiki hemmila yerde qarimay orekliri bar idi. Sodom we Gomorraning padishahliri qéchip, oreklerge chüshüp ketti. Emma qalghanlar bolsa taghqa qéchip ketti.¹¹ Ghalib kelgen töt padishah bolsa Sodom bilen Gomorraning hemme mal-mülkini we barliq ozuq-tülükini élip ketti.¹² Ular yene Abramning jiyeni Lutnimu malliri bilen qoshup élip ketti; chünki u Sodomda olturaqlashqanidi.

¹³ Halbuki, qutulup qalghan birsi béríp bu ishlarni ibranıy Abramgha éytıti. Shu chaghda u Amoriy Mamrening dubzarlıqınıng yénida turatti. Mamre bolsa Eshkol we Anerning akisi idi; bu üçeylen Abram bilen ittipaqdash idi...¹⁴ Abram qérindishining esir bolup qalghanlıqını anglap, öz öyide tughulghan, alahide terbiyilengen üç yüz on sekkiz ademni bashlap chiqip, töt

13:15 «sen hazir körüwatqan bu barliq zéminni sanga ... bérimen» — u körüwatqan zémin Lut tallıwalghan İordan wadisini öz ichige alatti.

— Bu Xudaning birinchi qétim zéminni İbrahimning nesligila emes, belki yene İbrahimghimu bérimen, dep wede qilishi idi. Lékin emeliyette, İbrahim ömrıde Pelestın zémınıdin peqet bir parche yerlikla sétiwalghan (23-bab); shunga Xudaning bu wedisı İbrahimning tirilghanda, zémingha mirasxor bolidighanlıqını körsitidighan bir bésharet bolısa kérek.

13:15 Yar. 12:7; 15:7,18; 17:8; Yer. 26:4; Qan. 34:4; Ros. 7:5.

13:16 Yar. 15:5; 17:4; Qan. 10:22; Yer. 33:22; Rim. 4:17,18; İbr. 11:12.

13:18 Yar. 14:13.

14:3 «Shor déngizi» — « Ölük Déngiz» depmu atilidu.

14:5 Yar. 15:20; Qan. 2:10,11.

14:13 «ibranıy» — bu yerde «ibranıy» dégen söz birinchi qétim tilgha élinghan. «ibranıy» dégen söz töwendikidek ikki xil menide bolushi mumkin: — (1) İbrahim Éber dégen kishining ewladı (21:10); (2) «ötküchi». «İbraniy» dégenning belkim «abar» («ötmek») dégen péil bilen munasiwiti bolushi mumkin. İbrahim Qanaan zémında turuwatqanlargha nisbeten «deryadin ötken kishi» — démek, u «ulugh derya» (Efrat deryasi)din ötüp kelgen kishi idi. «bu üçeylen Abram bilen ittipaqdash idi» — sel toghriraq terjime qilsaq «Abram bu üçeylen bilen ittipaqdash idi».

14:13 Yar. 13:18.

padishahni qoghlap danghiche bardi.¹⁵ Kéchisi u ademlrini guruppilargha bölüp, ular bilen birlikte hujum qilib ularni meglup qilib, ularni Demeshqning shimal teripidiki Hobah dégen jaygiche qoghlap béríp,¹⁶ pütkül olja alghan mal-mülükni qayturuwaldi; öz qérindishi Lutni, uning mal-mülki we xotun-qizlrini, shundaqla barliq qalghan ademlerni yandurup keldi.

Melkizedekning Abramgha bext tilishi

¹⁷ Abram Kédorlayomer we uning bilen ittapaqdash padishahlarni meglup qilib, qaytip kelgende, Sodomning padishahi Shaweh wadisi (yeni Xan wadisi)gha uning aldigha chiqti.¹⁸ Salémning padishahi Melkizedekmu nan bilen sharab élip aldigha chiqti. U zat bolsa, Hemmidin Aliy Tengrining kahini idi;—¹⁹ u Abramni bext-beriketlep: — «Abram asman bilen zéminning Igisi bolghan Hemmidin Aliy Tengri teripidin beriketlensun!»²⁰ Shundaqla dushmanlirini öz qolunggha tapshurghan Hemmidin Aliy Tengriге Hemdusana oqulghay!» — dédi.

Abram bolsa gheniyet alghan nersilerning ondin birini uninggha berdi.

²¹ Andin Sodomning padishahi Abramgha: — Ademlerni manga bergeyla, gheniyetlerni özligige alghayla, — dédi.

²² Lékin Abram Sodomning padishahigha jawab béríp: — Men bolsam asman bilen zéminning Igisi bolghan Hemmidin Aliy Tengri Perwerdigargha qol kótürüp qesem qilghanmenki,²³ men sendin hetta bir tal yip ne bir tal boghquchinimu ne séning bashqa herqandaq nersengni almaymen; bolmisa, sen keyin: «men Abramni bay qilib qoydom» déyishing mumkin.

²⁴ Shunga yigitlirimning yégen-ichkini, shundaqla manga hemrah bolghanlar, yeni Aner, Eshkol we Mamrelerge tégishlik ülüshtin bashqa, men gheniyettin héchnerse almaymen; shular özlirige tégishlik ülüshini alsun, — dédi.

Xudaning Abramgha körünüp, uning bilen ehde tüzüshi

15¹ Bu ishlardin keyin Perwerdigarning söz-kalami Abramgha alamet körünüshte kélip: «Ey Abram, qorqmighin; Men Özüm qalqining we zor in'amingdurmen» — dédi..

² Lékin Abram: — Ey Reb Perwerdigar, manga néme bérisen? Mana, men balisiz tursam, öy-bisatlirimgha warisliq qilghuchi mushu Demeshqlik Eliézerla bardur, — dédi.

³ Abram yene: Mana, Sen manga héch nesil bermiding, mana öyümde turuwatqanlardin biri manga waris bolidu, dédi.

⁴ Shu haman Perwerdigarning söz-kalami uninggha kélip: «Bu kishi sanga waris bolmaydu, belki öz pushtungdin bolidighan kishi sanga waris bolidu», — dédi.

⁵ Shuning bilen Perwerdigar uni tashqirigha élip chiqip: — Emdi asmangha qarap yultuzlarni sana — Qéni, ularni saniyalamsenkin?! — dédi. Andin uninggha: — Séning neslingmu shundaq bolidu, — dédi..

⁶ Abram Perwerdigargha ishendi; Perwerdigar uningdiki bu ishenchni uning heqqaniyliq dep hésablidi..⁷ Yene uninggha: Men bu zémingha ige qilishqa séni Kaldiyediki Ur shehiridin élip chiqqan Perwerdigardurmen, — dédi..

14:14 «Abram ... töt padishahni qoghlap danghiche bardi» — texminen 150-200 kilométrghiche qoghlighan.

14:18 «Melkizedek» — bu zat toghruluq «Zebur» 110-küydiki izahatlarni, shundaqla «Ibraniylargha»diki 5-7-bablarni we shularning izahatlrini, «qoshumche söz»inimu körüng.

14:18 Ibr. 7:1, 2, 3.

14:19 «Asman bilen zéminning Igisi» — yaki «asman bilen zéminning Yaratquchisi».

14:24 «yigitler» — Ibrahimning öz xizmetkarlirini körsitidu. Ibrahimning hemrahli Aner, Eshkol we Mamre belkim Perwerdigargha étiqad qilghuchilar bolmighachqa, Ibrahim özige qoyghan qattiq telepni (héch gheniyet almaymen dégendek) ularning üstige qoymaydu.

15:1 «Men Özüm qalqining we zor in'amingdurmen» — bashqa birxil terjimisi: «Men sanga zor in'am bergüchidurmen».

15:1 Zeb. 16:5; 18:2; 19:11

15:5 Mis. 32:13; Qan. 10:22; Rim. 4:18; Ibr. 11:12.

15:6 Rim. 4:3,9,18,22; Gal. 3:6; Yaq. 2:23.

15:7 Zeb. 105:9-13

⁸ Lékin Abram: — I Reb Perwerdigar, men uninggha jezmen ige bolidighinimni qandaq bilimen? — dep soridi.

⁹ Perwerdigar uninggha: — Men üçhün üç yashliq bir inek, üç yashliq bir chishi öchke, üç yashliq bir qochqar bilen bir kepter we bir bajka élip kelgin, — dédi.

¹⁰ Shunga u bularning hemmisini élip, ularning herbirsini yérimdin ikki parche qilip, yérimini yene bir yérimigha udulmu'udul qilip qoyup qoydi; emma qushlarni parchilimidi. ¹¹ Qagha-quzghunlar taplarning üstige chüshkende, Abram ularni ürkütüp heydiwetti.

¹² Lékin kün patay dégende, Abramni éghir bir uyqu basti we mana, uning üstige dehshetlik bir wehime, tom qarangguluq chüshti. ¹³ Andin Perwerdigar Abramgha: — Jezmen bilishing kérekki, séning nesling özlirining bolmighan bir zéminda musapir bolup, shu yerdiki xelqning qulluqida bolidu we shundaqla, bu xelq ulargha töt yüz yilghiche jebir-zulum salidu. ¹⁴ Lékin Men ularni qulluqqa salghuchi shu taipining üstidin höküm chiqirimen. Kéyin ular nurghun bayliqlarni élip shu yerdin chiqidu. ¹⁵ Emma sen bolsang, aman-xatirjemlik ichide ata-bowiliringgha qoshulisen; uzun ömür körüp andin depne qilinisen. ¹⁶ Lékin shu yerde töt ewlad ötüp, nesling bu yerge yénip kélidu; chünki Amoriylarning qebihlikining zixi téxi toshmidi, dédi.

¹⁷ Shundaq boldiki, kün pétip qaranggghu bolghanda, mana, göshlerning otturisdin ötüp kétiwatqan, is-tütek chiqip turghan bir otdan bilen yalqunluq bir mesh'el köründi. ¹⁸⁻¹⁹ Del shu künü Perwerdigar Abram bilen ehde tüzüp uninggha: — «Men séning neslingge bu zéminni Misirning éqinidin tartip Ulugh derya, yeni Efrat deryasighiche bérimen; yeni Kéniylar, Kenizziylar, Kadmoniyar, ²⁰ Hittiylar, Perizziylar, Refayiyar, ²¹ Amoriylar, Qanaaniylar, Girgashiylar we Yebusiylarning yurtini ularningki qilimen» dédi.

Ismailning tughulushi

16 ¹ Emma Abramning ayali Saray uninggha héch bala tughup bermidi; lékin uning Hejer isimlik misirliq bir dédiki bar idi; ² Saray Abramgha: — Mana, Perwerdigar méni tughushtin tosti. Emdi sen méning dédikimning qéshigha kirgin; belkim u arqiliq ana bolup tiklinishim mumkin, — dédi. Abram bolsa Sarayning sózini qobul kördi.

15:10 «chüshenme» — kona zamanlarda ikki terep bir-biri bilen ehde tüzmekechi bolsa, awwal kala yaki qoyni soyup, ikki parche qilip parchilaytti; andin ikki terep soyup ikki parche qilghan malning otturisdin teng ötüp bir-birige qesem qilatti. Bu ishning menisi, «qaysimiz ehdini buzsاق, Xuda uni bu soyghan malgha oxshash qilsun!» démeklik bolushi mumkin. Shunga ibraniy tilida «ehde tüzüsh» adette «ehde késish» déyilidu. «Yer.» 34:8, 18-20-ayetlerni körüng.

15:13 Mis. 12:40; Ros. 7:6; Gal. 3:17.

15:14 Mis. 3:22; 11:2; 12:35,36.

15:15 «ata-bowiliringgha qoshulisen» — bu söz éytilghan obyektqa qarap menisini békitish mumkin. Anglighuchi étiqadliq kishi bolsa ölgendin kéyin uning rohi heqqaniylarning rohlirining qéshigha kétidu; étiqadsiz bolsa, ularning rohi étiqadsizlar bilen bille bolidu («Luqa» 16:13-19 we «qoshumche söz»nimu körüng).

15:15 Yar. 25:7, 8.

15:16 «Amoriylarning qebihliki» — Amoriylar Qanaan zéminda turuwatqan qebililer ichde «yétekchi qebile» hésablinatti. «Amoriylarning qebihlikining zixi téxi toshmighanidi» — démek, Xuda ulargha towa qilish pursiti bersimu, ular towa qilmay, yenila gunahqa pétip, Xuda békitken chekke yetkende, Ibrahimning ewladlari bolghan Israillar arqiliq ularni jazalaydu; Israillar ularni zémnidin heydep yoqitidu. Bu ishlar «Chöl-Bayawandiki Seper», «Qanun Sherhi» we «Yeshua»da tepsiliy teswirlinidu. «Misirdin chiqish»tiki «qoshumche söz»imiznimu körüng.

15:16 Mis. 12:40.

15:17 «chüshenme» — bu nersilerning ehmiyiti, shundaqla Xuda Ibrahim bilen baghligghan shu ehde toghrisida «qoshumche söz»imizde azraq toxtilimiz.

15:18-19 Yar. 12:7; 13:15; 24:7; 26:4; Mis. 32:13; Qan. 1:8; 34:4.

16:1 «Hejer» — bu isim ibraniy tilida «Hagar» dep élinidu. Biraq bezi oqurmenler Ismailning apisini «Hejer» dep atashqa adetlengen.

16:2 «belkim u arqiliq ana bolup tiklinishim mumkin» — ibraniy tilida «belkim u arqiliq quruluşum mumkin». Eyni waqittiki örp-adetler boyiche, ayal xojayinning dédiki ayal xojayinning érige bala tughup berse, balini ayal xojayinning balisi hésablashqa bolatti.

³ Shuning bilan Abramning ayali Saray dédiki misirliq Hejerni öz éri Abramgha toqalliqqa apirip berdi (u waqitta Abram Qanaan zéminida on yil olturghanidi).⁴ Abram Hejarning qéshigha kirdi we u hamilidar boldi. Emma u özining hamilidar bolghinini bilginide, u ayal xojayinini közge ilmas bolup qaldi.⁵ Saray Abramgha qéyidap: — Manga chüshken bu xorluq séning béshinggha chüshsun! Men öz dédikimni quchiqinggha sélip berdim; emdi u özining hamilidar bolghinini körgende men uning neziride közge ilinmidim. Xeyr, Perwerdigar sen bilen méning otturimizda höküm chiqarsun! — dédi.

⁶ Abram Saraygha: — Mana, dédiking öz qolungdidur; sanga néme layiq körünse uninggha shuni qilghin, — dédi. Buning bilen Saray uninggha qattiqliq qilishqa bashlidi; buning bilen u uning aldidin qéchip ketti.

⁷ Emma Perwerdigarning Perishtisi uni chöldiki bir bulaqning yénida, yeni Shur yolining boyidiki bulaqning yénidin tép, uninggha: ⁸ Ey Sarayning dédiki Hejer, nedin kelding, nege bari-sen? — dep soridi. U jawab bérip: — Men xojayinim Sarayning aldidin qéchip chiqtim, — dédi.

⁹ Perwerdigarning Perishtisi uninggha: — Ayal xojayiningning qéshigha qaytip bérip, uning qol astida bol, — dédi.

¹⁰ Perwerdigarning Perishtisi uninggha yene: — Séning neslingni shundaq awutimenki, köplükidin uni sanap bolghili bolmaydu, — dédi.

¹¹ Andin Perwerdigarning Perishtisi uninggha: Mana, sen hamilidarsen; sen bir oghul tughup, uninggha Ismail dep at qoyghin; chünki Perwerdigar séning jebir-japayingni anglidi.¹² U yawa éshék kebi bir adem bolidu; uning qoli her ademege qarshi uzitilidu, shuningdek her ademning qoli uninggha qarshi uzitilidu; u qérindashlirining udulida ayrim turidu, dédi.¹³

¹³ Hejer öz-özige: «Men mushu yerde méni Körgüchini arqisidin kördüm» dep, özige söz qilghan Perwerdigarni: «Sen méni körgüchi Tengridursen» dep atidi.¹⁴ Shuning bilen u quduq: «Beer-lahay-roy» dep ataldi. U Qadesh bilen Bered shehiringning ariliqididur.¹⁵

¹⁵ Hejer Abramgha bir oghul tughup berdi. Abram Hejer uninggha tughup bergen oghligha Ismail dep at qoydi.¹⁶ Hejer Abramgha Ismailni tughup bergende Abram seksen alte yashta idi.

Xudaning Öz ehdisini békitishi; ehde belgisi — xetne

17¹ Abram toqsan toqquz yashqa kirgende, Perwerdigar Abramgha körünüp uninggha: — Men Qadir Tengridurmen. Sen Méning aldimda méngip, kamil bolghin.² Men Özüm bilen séning arangda ehdemni békitip, séni intayin zor köpeytime, — dédi.

³ Abram özini tashlap yüzini yerge yéqip yatti; Xuda uning bilen yene sözlishop mundaq dédi: —

16:7 «Perwerdigarning Perishtisi» — «Tebirler»ni körüng. «Perwerdigarning Perishtisi» Tewrat dewride intayin alahide bir shexs idi. Bezi ishlarida U Xudaning ornida körünetti (mesilen, yene 7-14-ayet, 18-babni körüng).

16:11 «Ismail» — ibranij tilida «Ishmail». Menisi «Xuda anglidi».

16:12 «U qérindashlirining udulida ayrim turidu» — yani «sherq teripide turidu». Meyli qaysi terjimisi toghra bolsun, bésharetning اساسij menisi shuki, Ismail (we uning ewladliri) bashqilar bilen, hetta öz uruq-tuqqanliri bilen arilashmay ayrim turidu yani ulargha öchmenlikte yashaydu.

16:12 Yar. 25:18.

16:13 «méni Körgüchini arqisidin kördüm» — yani peqet «méni Körgüchini kördüm». Yene bashqa birxil terjimisi: «Méni körgüchini körüpmu, yene tirik qaldim!».

16:14 «Beer-lahay-roy» — menisi «méni Körgüching quduqi».

16:14 Yar. 24:62; 25:11.

16:15 Gal. 4:22.

17:1 «Qadir Tengri» — ibranij tilida «El-Shadday». «Shadday» dégen söz belkim «müre» dégen menidiki sözdin chiqqan — shuning bilen «shadday» «men yölengen mürem» dégenderk yéqimliq menini bildüridu. «Méning aldimda méngip» — Xudagha étiqad qilghuchilargha Xudaning teyyarlighan bir yoli bar, ular uningda méngishi kérek. Démek, étiqadchilar «Xuda méni körüp turidu, wijdanim boyiche méngishim kérek» dégen uqumda yashaydu.

17:1 Yar. 5:22.

17:2 Yar. 12:2; 13:16; 15:5, 18; Mis. 2:24; 6:4; Law. 26:42.

⁴ Özümgə kelsem, mana, Méning ehdem sen bilen tüzülgendur: — Sen nurghun el-milletlarning atisi bolisen...⁵ Shuning üçün séning isming buningdin kéyin Abram atalmaydu, belki isming Ibrahim bolidu; chünki Men séni nurghun el-milletlarning atisi qildim...⁶ Men séni intayin zor köpeytimen; shuning bilen sendin köp el-qowmlarni peyda qilimen, pushtungdin padishahlar chiqidu...⁷ Men sen we sendin kéyinki neslingning Xudasi bolush üçün Özüm sen we sendin kéyinki neslingning arisida ebediy ehde süpitide bu ehdemni tikleymen; ⁸ Men sanga we sendin kéyinki neslingge sen hazir musapir bolup turghan bu zéminni, yeni pütkül Qanaan zémimini ebediy bir mülük süpitide ata qilimen; we Men ularning Xudasi bolimen, — dédi..

⁹ Andin Xuda Ibrahimgha yene: — Sen özüng Méning ehdemni tutqin, özüng we sendin kéyinki neslingmu ewladtin-ewladqa buni tutushi kérek...¹⁰ Men sen bilen we sendin kéyinki nesling bilen tuzgen, silerning tugshunglar kérek bolghan ehdem shuki, aranglardiki herbir erkek xetne qilinsun...¹¹ Shuning bilen siler xetniliklarni késiwétishinglar kérek; bu Men bilen silerning aranglardiki ehdining belgisi bolidu...¹² Barliq ewladliringlar, nesildin-nesilge aranglarda, meyli öyde tughulghanlar bolsun, yaki ewladlardingin bolmay yatlardin pulgha sétiwélinghanlar bolsun, hemme erkek sekkiz künlük bolghanda xetne qilinsun...¹³ Öyüngde tughulghanlar bilen pulunggha sétiwalghanlarning hemmisi xetne qilinishi kérek. Shundaq qilghanda, Méning ehdem tenliringlarda ornap, ebediy bir ehde bolidu...¹⁴ Lékin xetniliki turup, téxi xetne qilinmighan herbir erkek Méning ehdemni buzghan hésablinip, üzüp tashlinidu, — dédi.

¹⁵ Xuda Ibrahimgha yene söz qilip: — Ayaling Sarayni emdi Saray dep atimighin, belki ismi Sarah bolsun...¹⁶ Men uninggha bext-beriket béríp, uningdinmu sanga bir oghul bérimen. Men derweqe uni beriketleymen; shuning bilen u el-milletlarning anisi bolidu; xelqlerning padishahlirimu uningdin chiqidu, — dédi..

¹⁷ Ibrahim yene özini yerge étip düm yétip külüp ketti we könglide: «Yüz yashqa kirgen ademu baliliq bolalarmu? Toqsan yashqa kirgen Sarahmu bala tugharmu?!», — dédi..

¹⁸ Ibrahim Xudagha: — Ah, Ismail aldingda yashisa idi! dédi..

¹⁹ Xuda uninggha: — Yaq, ayaling Sarah jezmen sanga bir oghul tughup béridu. Sen uninggha «Ishaq» dep at qoyghin. Men uning bilen öz ehdemni tüzimen; bu uningdin kéyin kélidighan nesli bilen baghligan ebediy bir ehde süpitide bolidu...²⁰ Ismailgha kelsek, uning toghrisidiki duayingni anglidim. Mana, Men uni beriketlep, neslini köpeytip, intayin zor awutimen. Uning pushtidin on ikki emir chiqidu; Men uni ulugh bir xelq qilimen...²¹ Biraq ehdemni bolsa Men ké-

17:4 «mana, Méning ehdem sen bilen tüzülgendur: —» — yaki «mana, Men sen bilen tüzgen ehdem shudur: -».

17:4 Rim. 4:17.

17:5 «Ibrahim» — ibranily tilida «Awraham». Buning menisi «nurghun ewladlirining atisi» yaki «köpligen xelqlerning atisi».

17:6 Mat. 1:6.

17:7 Yar. 13:15.

17:8 Yar. 15:18; Qan. 1:8.

17:10 «Men sen bilen...» — ibranily tilida «Men siler bilen...». Bu «siler» Ibrahim we barliq öyidiki ademlerni körsitishi kérek.

17:11 Ros. 7:8; Rim. 4:11.

17:12 Law. 12:3; Luqa 2:21.

17:15 «Saray» — menisi «méning melikem». Lékin «Sarah» bolsa peqet «melike» dégen menide. Buning ehmiyeti belkim shuki, shu chaghdin bashlap Sarah peqet Ibrahim özigila «melike» bolupla qalmay, belki Xuda aldidimu étiqadi tüpeylidin «melike» dep hésablinidu («Ibr.» 11:11ni körüng).

17:16 «... u el-milletlarning anisi bolidu» — Sarahdin bolghan shu el-milletler «Yehuda», «Israil» (on qebile) we «Édom» bolidu. On qebile sürgün bolghandin kéyin ular din hazirqi birnechche millet shekillengen bolushi mumkin.

17:17 «Ibrahim ... külüp ketti» — Ibrahim yene özini yerge étip düm yétip külüp ketti ibrahimning külgenliki belkim yérin ishenca, yérin ishenchsizlikтин, yérin gumandin, yérin xushalliqтин bolsa kérek. Lékin «Rim.» 4:17-21de déyilgenler boyiche, Ibrahim tézla toluq ishencke keldi. Uning bolghusi oghli «Ishaq»ning ismining menisi «külke»dur.

17:18 «Ismail Séning aldingda yashisa idi!» — Menisi, belkim, «Ismail sen Xudaning bext-berikitige érishsun!» dégendektur. Xéli roshenki, Ibrahim mushu waqitqiche Ismailni Xuda wede qilghan oghlum, dep ümid qilip kelgenidi.

17:19 «Ishaq» — menisi «külke».

17:19 Yar. 18:10; 21:2.

17:20 «ulugh bir xelq» — bu ereblerdur.

17:20 Yar. 16:10; 25:12,16.

ler yili del mushu waqitta Sarah sanga tughup béridighan oghul — Ishaq bilen tüzimen, — dédi.

²² Xuda Ibrahim bilen sözliship bolup, uning yénidin yuqirigha chiqip ketti.

²³ Shuning bilen shu künila Ibrahim öz oghli Ismailni, öz öyide tughulghanlar we pulgha sétiwalghanlarning hemmisini, yeni uning öyidiki barliq erkeklerni élip, Xuda uninggha éytqandek ularning xetnilikini késip xetne qildi.

²⁴ Ibrahimning xetniliki késilip, xetne qilinghanda, toqsan toqquz yashqa kirgenidi.²⁵ Uning oghli Ismailning xetniliki késilip, xetne qilinghanda, on üç yashta idi.²⁶⁻²⁷ Ibrahim bilen uning oghli Ismail del shu künning özide xetne qilindi we shundaqla uning öyidiki hemme er kishiler, meyli öyide tughulghan bolsun yaki yattin pulgha sétiwélinghanlar bolsun, hemmisi uning bilen bille xetne qilindi.

Ershtin chüshken üç méhman

18¹ Perwerdigar Mamrediki dubzarliqning yénida Ibrahimgha köründi; bu kün eng issighan waqit bolup, u öz chédirining ishikide olturatti.² U béshini kütürüp nezer séliwidi, mana uning udulida üç kishi öre turatti. Ularni körüp u chédirining ishikidin qopup, ularning aldigha yügürüp bérip, yerge tegküdek tezim qilip:³ -- i Rebbim, eger péqir nezerliride iltipat tapqan bolsam, ötünimenki, qullirining yénidin ötüp ketmigeyla;⁴ azghina su keltürülsun, siler putliringlarni yuyup derexning tégide aram éliwélinglar.⁵ Siler öz qulunglarning yénidin ötkenikensiler, men bir chishlem nan élip chiqay, siler harduqunglarni chiqirip, andin ötüp ketkeysiler, dédi. Ular jawab bérip: — Éytqiningdek qilghin, déwidi,⁶ Ibrahim chédirigha Sarahning qéshigha yügürüp kirip, uninggha: — Üch das ésil undin téz xémir yughurup toqach etkin, — dédi.

⁷ Andin Ibrahim kala padisigha yügürüp bérip, yumran obdan bir mozayni tallap, chakirigha tapshurdi; u buni tézla teyyar qildi.

⁸⁻⁹ Andin Ibrahim sériq may, süt we teyyarlatqan mozayni élip kélip, ularning aldigha tutup, özi derexning tégide ularning aldidá öre turdi; ular ulardin yédi. Ular uningdin: ayaling Sarah nede, dep soriwidi, u jawab bérip: — Mana, chédirda, dédi.

¹⁰ Birs: — Men kéler yili mushu waqitta qéshinggha jezmen qaytip kélimen, we mana u waqitta ayaling Sarahning bir oghli bolidu, — dédi. Sarah bolsa uning keynidiki chédirning ishikide turup, bularni anglawatatti.

¹¹ Ibrahim bilen Sarah ikkisi yashinip, qérip qalghanidi; Sarahta ayal kishilerde bolidighan adet körüsh toxtap qalghanidi.¹² Shunga Sarah öz ichide külüp: — Men shunche qérip ketken tursam, rasttinla lezzet körelermenmu? Érimmu qérip ketken tursa? — dep xiyal qildi.

¹³ Perwerdigar Ibrahimgha: — Sarahning: «Men qérip ketken tursam, rasttinla bala tughar-menmu?» dep külgini némisi?¹⁴ Perwerdigargha mumkin bolmaydighan tilsimat ish barmu? Békitken waqitta, yeni kéler yili del bu chaghda qaytip kélimen we u waqitta Sarahning bir oghli bolidu, — dédi.

¹⁵ Emma Sarah qorqup kétép: — Külmidim, dep inkar qildi. Lékin U: — Yaq, sen küldüng, — dédi.

17:21 Yar. 21:2.

18:2 Ibr. 13:2.

18:3 «Rebbim» — ibranii tilida «Adonay». Bu sözige qarighanda Ibrahim bu méhmanning Perwerdigar ikenlikini bilip yetkenidi.

18:6 «üch das» — ibranii tilida «üch séah». Üch séah belkim 22 litr un bolushi mumkin idi.

18:10 «Birs» — ibranii tilida «u».

18:10 Yar. 17:19,21; 21:2.

18:11 Yar. 17:17; Rim. 4:19; Ibr. 11:11.

18:12 Hak. 19:26; 1Pét. 3:6.

18:14 Mat. 19:26; Luqa 1:37.

Ibrahimning Xudadin jiyeni Lut uchün ötünushi

¹⁶ Andin bu zatlar u yerdin qopup, Sodom terepke nezirini aghdurdi. Ibrahimmu ularni uzitip, ular bilen bille mangdi.

¹⁷ Perwerdigar: — Men qilidighan ishimni Ibrahimdin yoshursam bolamdu? ¹⁸ Chünki Ibrahimdin ulugh we küchlük bir el chiqidu we shuningdek yer yüzidiki barliq el-milletler u arqiliq bext-beriketke muvesser bolidighan tursa? ¹⁹ Chünki Men uni bilip tallighanmen; u choqum öz balilirini we uning öyidikilerni özige egeshdürüp, ulargha Perwerdigarning yolini tutup, heqqaniyliqni we adaletni yürgüzüshni ögitidu. Buning bilen Menki Perwerdigar Ibrahim toghruluq qilghan wedemni emelge ashurimen, — dédi.

²⁰ Andin Perwerdigar mundaq dédi: — «Sodom we Gomorra toghruluq kötürülgen dad-peryad nahayiti küchlük, ularning gunahi intayin éghir bolghini uchün,» ²¹ Men hazirla chüshimen, qilmishliri rasttinla shu dad-peryadlardin Manga melum bolghandek shunche rezilimu, bilip baqay; unche rezil bolmighandimu, Men uni bilishim kérek».

²² Shuning bilen bu kishiler u yerdin qozghilip, Sodom terepke yol aldi. Lékin Ibrahim yenila Perwerdigarning alalda öre turatti..

²³ Ibrahim yéqin bérip: — Sen rasttinla heqqaniylarni reziller bilen qoshup halak qilamsen?

²⁴ Sheherde ellik heqqaniy kishi bar bolushi mumkin; Sen rasttinla shu jayni halak qilamsen, ellik heqqaniy kishi uchün u jayni kechürüm qilmamsen? ²⁵ Yaq, yaq. Bu ish Sendin néri bolghay! Heqqaniylarni rezillerge qoshup öltürüp, heqqaniylargha rezillerge oxshash muamile qilish Sendin néri bolghay! Pütkül jahanning soraqchisi adalet yürgüzmedu? — dédi..

²⁶ Perwerdigar jawab bérip: — Eger Men Sodom shehiride ellik heqqaniyni tapsam, ular uchün pütkül jayni ayap qalimen, — dédi.

²⁷ Andin Ibrahim jawab bérip: — Mana men peqet topa bilen küldin ibaret bolsammu, men Igem bilen sözlëshkili yene pétinalidim. ²⁸ Mubada shu ellik heqqaniydin besh kishi kem bolsa, Sen bu besh kishining kem bolghini uchün pütkül sheherni yoqitamsen? — dédi.

U: — Eger Men shu yerde qiriq beshni tapsammu, uni yoqatmaymen, dédi.

²⁹ Ibrahim Uninggha sözini dawam qilip: — Shu yerde qiriq kishila tépilishi mumkin, déwidi, Perwerdigar: — Bu qiriq uchün uni yoqatmaymen, — dédi.

³⁰ U yene söz qilip: I Igem, xapa bolmighaysen, men yene söz qilay. Shu yerde ottuzi tépilishi mumkin? — dédi.

U: — Eger Men u yerde ottuzni tapsammu, yoqatmaymen, — dédi.

³¹ U yene söz qilip: — Mana emdi men Igem bilen sözlëshkili jür'et qildim; shu yerde yigirmisi tépilishi mumkin, — dédi.

Perwerdigar söz qilip: bu yigirmisi uchün u yerni yoqatmaymen, — dédi.

³² U sözlep: — I Igem, xapa bolmighay, men peqet mushu bir qétimla söz qilay! Shu yerde oni tépilishi mumkin, déwidi, u jawab bérip: — Men oni uchün uni yoqatmaymen, — dédi.

³³ Perwerdigar Ibrahim bilen sözlëship bolghandin kéyin ketti; Ibrahimmu öz jayigha qaytip ketti.

18:17 Am. 3:7.

18:18 Yar. 12:3; 22:18; 26:4; Ros. 3:25; Gal. 3:8.

18:19 «Chünki Men uni bilip tallighanmen; u choqum öz balilirini we uning öyidikilerni özige egeshdürüp...» — bashqa birxil terjimisi: «Chünki Men... u öz balilirigha ögetsun dep uni bilip talliwaldim». Lékin bundaq terjime ayetning ikkinchi qismigha anche mas kelmeydu.

18:20 «Sodom bilen Gomorra toghruluq kötürülgen dad-peryad» — bu peryad shübhisizki, Sodom bilen Gomorra teripidin xorlanghan we zulum yégenlerdin kötürülgen bolsa kérek («Ez.» 16:49ni körüng).

18:22 «bu kishiler» — kéyinki bayanlar boyiche, Perwerdigar Ibrahim bilen qaldi; qalghan ikki zat Sodomgha mangidu we shu yerde (19-bab) Lutni qutquzuwalidu. Shu ikki zat perishtiler idi (19:1).

18:25 Rim. 3:6.

Sodom shehiridikilerning rezilliki

19¹ Ikki perishte kechte Sodomga yétip keldi; shu chaghda Lut Sodomning derwazisida olturatti. Lut ularni körüpla ornidin turup, aldigha chiqip yüzi yerge tegküdek tezim qilip:..² — Mana, ey xojilirim, keminilirining öyige chüshüp putliringlarni yuyup qonup qalghaysiler; andin ete seher qopup yolgha chiqsanglarmu bolidu, déwidi, bular jawaben: — Yaq, biz sheher meydanida kechleymiz, — dédi..

³ Emma u ularni ching tutuwidi, axir ular uning bilen bérip öyige kirdi. U ulargha dastixan sélip, pétir toqachlarni pishurup berdi, ular ghizalandi..

⁴ Ular téxi yatmighanidi, sheherdikiler, yeni Sodomning erkekliri, yash, qéri hemmisi herqaysi mehelligerdin kélip öyni qorshiwaldi;⁵ ular Lutni chaqirip uninggha: — Bügün kechte séning-kige kirgen ademler qéni? Ular ni bizge chiqirip ber, biz ular bilen yéqinchiliq qilimiz, — dédi.

⁶ Lut derwazining aldigha, ularning qéshigha chiqip, ishikni yépiwétip,⁷ ulargha: — Ey burader-lirim, mundaq rezillikni qilmanglar!⁸ Mana, téxi héch er bilen bille bolmighan ikki qizim bar; ularni silerge chiqirip bérey. Ular bilen xalighininglarni qilinglar. Emma bu ademler ögzem-ning sayisi astigha kirgeniken, siler ularni héchnéme qilmanglar! — dédi.

⁹ Lékin ular jawab bérip: «Néri tur!» déginiche, yene: — Bu yerde turushqa kelgen bu musapir hakim bolmaqchimiken? Emdi sanga ulargha qilghandinmu better yamanliq qilimiz! — dep Lutni qistap, ishikni chéqishqa basturup keldi..

¹⁰ Emma u ikki kishi qollirini uzitip Lutni öyge öz qéshigha tartip ekiwélip, ishikni taqi-waldi ¹¹ we öyning derwazisining aldidiki ademlerni kichikidin tartip chongighiche kor-luqqa muptila qildi; shuning bilen ular derwazini izdep, halidin ketti.

Lutning Sodomdin qéchishi

¹² Andin ikkeylen Lutqa: — Mushu yerde yene birer kiming barmu? Küyoghul, oghul yaki qizliring we yaki sheherde bashqa ademliring bolsa ularni bu yerdin élip ketkin!¹³ Chünki biz bu yerni yoqitimiz; chünki ular toghruluq kötürülgen dad-peryad Perwerdigarning aldida intayin küchlük bolghach, Perwerdigar bizni uni yoqitishqa ewetti, — dédi.

¹⁴ Shuning bilen Lut tashqirigha chiqip, qizlirini alidighan bolghusi küyoghullirining qéshigha bérip: «Emdi qopup bu yerdin chiqip kétinglar; chünki Perwerdigar sheherni yoqitidu» — dédi. Emma u bolghusi küyoghullirining nezirige chaqchaq qilghandek köründi.

¹⁵ Tang atqanda, perishtiler Lutni aldiritip: — Emdi qopup ayaling bilen qéshingdiki ikki qizingni alghin; bolmisa sheherning qebihlikige chétilip qélip, halak bolisen, — dédi.

¹⁶ Emma u téxiche arisaldi bolup turghanda, Perwerdigar uninggha rehim qilghanliqi üçün, u ikkiylen Lutning qolini, ayalining qolini we ikki qizining qollirini tutup, ularni sheherning sirtigha echiqip, orunlashturup qoydi.¹⁷ Ular ni chiqarghandin kéyin shu ish boldiki, ular din biri uninggha: — Jéningni élip qach, halak bolmasliqning üçün keyningge qarimay, tüzlengliktiki héch yerde toxtimay, taghqa qachqin! — dédi.

¹⁸ Lékin Lut ulargha: — Undaq bolmighay, ey xojam, ötünüp qalay!..¹⁹ Mana, kemineng közüngde iltipat tapti, jénimni qutquzdung, manga zor merhemet körsetting; emma men taghqa qachalmay-men; undaq qilsam, manga birer apet chüshüp, ölüp kétermenmikin.²⁰ Qara, awu sheherge qéchip barsa bolghudek nahayiti yéqin iken, shundaqla kichik sheher iken! Ötünüp qalay, méning shu yerde qéchishimgha yol qoyghaysen! U kichik sheher emesmu?! Jénim shu yerde aman qalidu! — dédi.

19:1 «derwazisida olturatti» — kona zamanlarda peqet sheherning mötiwerliri we aqsqaqalliri derwazida olturushqa muyesser idi. Shunga Lut Sodom shehiride «mötiwer» hésablinatti.

19:2 Yar. 18:4.

19:3 Ibr. 13:2.

19:9 Mis. 2:14; Ros. 7:27; 2Pét. 2:7, 8.

19:18 «xojam» — yaki «Rebbim».

«Yaritilish»

²¹ Perishte uninggha jawab bérip: — Keyr, bu ishtimu sanga maqul bolay, sen éytqan shu sheherni weyran qilmay.²² Emdi u yerge tézdin qéchip barghin; chünki sen shu yerge yétip bar-mighuche héch ish qilalmasmen, — dédi. Shunga u sheherning ismi «Zoar» dep atalghan..

Sodom bilen Gomora sheherlirining weyran qilinishi

²³ Lut Zoargha yétip barghanda kün nuri yer yüzige chéchlghanidi.²⁴ Shu chaghda Perwerdigar ershtin, öz yénidin Sodom bilen Gomorraning üstige güngürt we ot yaghdurup, ²⁵ shu sheherlerni, pütkül tüzlenglikni hemde sheherlardiki barliq ahaliler we yerdin üngenlerni qoshup berbat qildi.

²⁶ Lékin Lutning arqisidin mangghan ayali keynige qariwidi, tuz tüwrükke aylinip qaldi..

²⁷ Etisi tang seherde, Ibrahim qopup ilgiri Perwerdigarning aldida turghan jaygha chiqip, ²⁸ Sodom bilen Gomorra terepke, shundaqla tüzlenglikning hemme yérige nezer séliwidi, mana, yer yüzidin xumdaning tüttünidek tüttün örlewatqinini kördi.²⁹ Emma shundaq boldiki, Xuda u tüzlengliktiki sheherlerni weyran qilghanda, U Ibrahimni ésige élip, Lut turghan sheherlerni berbat qilghanda uni balay'apetning ichidin chiqirip qutquzdi..

Lut we uning qizliri

³⁰ Emma Lut Zoar shehiride turushtin qorqqachqa, Zoardin kétép, taghqa chiqip, ikki qizi bilen shu yerde makanlashti. U ikki qizi bilen bir öngürde turdi. ³¹ Emdi chong qiz kichikige: — Atimiz bolsa qérip ketti; dunyaning qaide-yosuni boyiche bu yurtta bizge yéqinchilik qilidighan héch er kishi qalmidi. ³² Qéni, atimizni sharab bilen mest qilip qoyup, uning bilen bille yatayli; shundaq qilsaq, biz perzent körüp atimizning uruqini qalduralaymiz, — dédi.

³³ Shuning bilen ular u kéchisi atisigha sharab ichküzüp mest qilip qoyup, chong qizi kirip atisi bilen yatti. Lékin Lut uning kirip yatqinimu, qopup ketkininimu héch sezmedi.

³⁴ Etisi shundaq boldiki, chongi kichikige: — Mana, men axsham atam bilen yattim; бүгүн kech-timu uninggha yene sharab ichküzeyli; shuning bilen sen kirip uning bilen yatqin; shundaq qilip, her ikkimiz perzent körüp atimizning neslini qalduralaymiz, — dédi.

³⁵ Shuning bilen ular u kéchisi atisigha sharab ichküzüp mest qilip qoyup, kichik qizi ornidin turup uning bilen bille yatti. Emma Lut uning kirip yatqinimu, qopup ketkininimu héch sezmedi.

³⁶ Shundaq qilip, Lutning ikkila qizi öz atisidin hamilidar bolup qaldi.³⁷ Chongi bolsa oghul tughup, uning étini Moab qoydi; u бүгүнki Moabiylarning atisidur..

³⁸ Kichikimu oghul tughup, uning étini Ben-Ammi qoydi. U бүгүнki Ammoniylarning atisidur..

19:22 «Zoar» — menisi «kichik».

-Lutning bu iltimasi tolimu gheliti idi: (1) Zoar eslide «tüzlengliktiki besh sheher»din biri bolup (14:2), Sodom bilen yéqin munasiwette idi. Shundaqla Sodomgha oxshash gunahlargha pétip qalghan bolushi mumkin idi. Shunga perishtiler eslide Zoarni yoqatmaqchi bolghan (22-ayet); (2) Lut Sodom shehirining gunahlirini we xeterlikini obdan bilip turupmu, yenila uninggha oxshaydighan yene bir sheherge qachmaqchi boldi; (3) gerche Xuda ajayib yol bilen uni we ailsidiklirini qutquzghan bolsimu, u yenila «taghqa qéchish»tin qorqti, u belki «birer apét béshimgha chüshüshi mumkin» dep oylighan bolushi mumkin. Bular uning étiqadsizliqi idi. (4) bizningche, uning shundaq iltimas qilishining sewebi, u «sépilliq sheher» ichide tursam aman-ésen bolimen» dep bildi. Ibrahim bolsa Xudaning bashpanahliqigha ishinip, sépilsiz chédirlarda turup, tolimu xatirjem yashidi. (5) axir bérip Lut Zoarda xatirjem bolalmay yenila taghqa chiqip shu yerni makan qildi (30-ayet). Bu weqeler toghruluq yene «qoshumche söz»imizdimu azraq toxtilimiz.

19:24 «Shu chaghda Perwerdigar Perwerdigardin...» — bu ayetning birdinbir toluq chüshenchisi Xudaning «Üchte bir» bolghanliqidur. Yesh. 13:19; Yer. 50:40, Am. 4:11nimu körüng.

19:24 Qan. 29:22; Yesh. 13:19; Yer. 20:16; 49:18; 50:40; Yigh. 4:6; Ez. 16:50; Hosh. 11:8; Am. 4:11; Zef. 2:9; Luqa 17:29;

2Pét. 2:6; Yeh. 7.

19:26 Luqa 17:32.

19:29 «u Ibrahimni ésige élip...» — ibranii tilida «Xuda Ibrahimni ésige élip...».

19:37 «Moab» — «atining süyi» yaki «atidin bolghan».

19:38 «Ben-Ammi» — menisi: «xelqimning oghli».

Ibrahim bilan Abimelek

20¹ Ibrahim u yerdin chiqip, jenub tereptiki Negewge köchüp kélip, Qadesh bilan Shurning ariliqida turup qaldi; bir mezgildin kéyin Gerarda olturaqlashti.² Shu yerde Ibrahim ayali Sarah toghrisida: «U méning singlimdur», dégenidi. Shuning bilen Gerarning padishahi Abimelek adem ewetip, Sarahni özige xotun bolushqa éliwalidi..

³ Lékin bir küni kéchisi chüshide Xuda Abimelekke kélip uninggha: — Mana, sen özüngge éliwalghan ayal sewebidin emdi ölgen ademdursen; chünki u bashqa birsining ayalidur — dédi.

⁴ Emma Abimelek uninggha téxi yéqinchiliq qilmighanidi. U Xudagha: — I Reb, heqqaniy bir xelqnimu halak qilamsen?..⁵ U özimu manga: «U méning singlim» dep éytmidimu? Yene kélip, bu ayalmu «U méning akam», dep éytqanidi. Men bolsam sap könglüm we durus niyitim bilen bu ishni qildim, — dédi..

⁶ Xuda chüshide uninggha yene: — Bu ishni sap köngül bilen qilghiningni bilimen; shu sewebtin Men séni aldında gunah qilishtin tosup, uninggha tégishingge qoymidim.⁷ Emdi u kishining ayalini özige qayturup ber; chünki u Peyghember, u séning heqqingde dua qilidu we sen tirik qalisen. Eger uni yandurup bermiseng shuni bilip qoyghinki, sen we hemme ademliring qoshulup jezmen ölisiler, — dédi.

⁸ Abimelek etigen tang seherde qopup, hemme xizmetkarlirini chaqirip, bu sözlerning hemisini ularning qulaqlirigha saldi; bu ademler nahayiti qorqushup ketti.⁹ Andin Abimelek Ibrahimni chaqirip uninggha: — Bu bizge néme qilghining? Men sanga zadi néme gunah qildim, sen men we padishahliqimgha éghir bir gunahni yüklep qoydung? Manga qilmaydighan ishlarni qilding! — dédi.

¹⁰ Abimelek Ibrahimgha yene: — Sen zadi bizning néme ishimizni körgining üçün mushu ishni qilding? — dédi..

¹¹ Ibrahim jawab bérip: — «Bu yerde shühhisizki héchkim Xudadin qorqmaydiken, ular méni ayalim tüpeylidin öltürüwétidu», dep oylighanidim.¹² Emeliyette, uning méning singlim ikenliki rast, lékin u méning ata bir, ana bölek singlim; kéyin u méning ayalim boldi..¹³ Lékin Xuda méni atamning öyidin chiqirip sergerdanliqqa yürüzginide, men ayalimgha: — Biz qeyergila barsaq, sen manga shundaq shapaet körsetkeysenki, méning toghramda: «Bu méning akam bolidu», dégin, — dep éyqtanidim — dédi..

¹⁴ Andin Abimelek qoy-kalilar, qullar we dédeklerni élip ularni Ibrahimgha berdi we ayali Sarahnimu uninggha qayturup berdi.

¹⁵ Abimelek: — Mana méning zéminim bolsa aldingda turuptu; közüngge qaysi yer yaqsa shu yerde turghin, — dédi.

¹⁶ U Sarahqa: «Mana, men akanggha ming kümüş tengge berdim; mana bular öz yéningdikiler, shundaqla hemme ademlerning köz aldida uyatni yapquchi bolidu; shuning bilen sen herqandaq dagh-eyibtin xalas bolisen»..¹⁷⁻¹⁸ Ibrahim Xudagha dua qildi, Xuda Abimelek, ayali we kénizeklirini saqaytti; andin ular yene bala tughalaydighan boldi; chünki Perwerdi-

20:2 Yar. 12:13; 26:7.

20:4 «heqqaniy xelqnimu halak qilamsen?» — Abimelekning öyidikilerge, bolupmu qiz-ayallargha bir xil waba chüshkenidi (18-ayet). Shuning bilen mushu yerde u peqet özi üçünla emes, belki öz xelqi üçün rehim tilimekchi. Abimelekning köp jehetlerde xéli yaxshi terepliri bar.

20:5 «sap könglüm we durus niyitim bilen...» — ibraniy tilida «qolunning pakliki bilen...».

20:10 «sen zadi bizning néme ishimizni körgining üçün mushu ishni qilding?» — Abimelek bu ikkinchi soalni belkim heqqiqiy kemterlik bilen sorighan bolsa kérek. U shühhisizki Xudadin qorqqchqa, Xudaning Ibrahim toghruluq «U peyghember» dégen sözini ésidin chiqarmidi.

20:12 «lékin u méning ata bir, ana bölek singlim» — ibraniy tilida «lékin u anamning qizi emes, belki atamning qizi idi».

20:13 Yar. 12:13.

20:16 «shuning bilen sen herqandaq dagh-eyibtin xalas bolisen» — bir shu zamandiki örp-adetlerdin toluq xewerdar bolmighachqa, Abimelekning bu sowghitining ehmiyitini hazir chüshinishimiz tesrek bolidu; halbuki, uning meqsiti éniq körünüdu.

«Yarilish»

gar Ibrahimning ayali Sarah tüpeylidin Abimelekning öyidiki hemme xotunlarning baliyat-qulirini étip qoyghanidi.

Ishaqning dunyagha kélishi

21¹Emdi Perwerdigar wede qilghinidek Sarahni yoqlidi; Perwerdigar Sarahqa déginidek qildi...² Sarah hamilidar bolup, Ibrahim qérighanda Xuda uninggha békitken waqitta bir oghul tughup berdi...³ Ibrahim öziğe törelgen oghli, yeni Sarah uninggha tughup bergen oghlining ismini Ishaq qoydi...⁴ Andin Ibrahim Xuda uninggha buyrughinidek öz oghli Ishaq tughulup sekkizinchi küni xetne qildi...⁵ Oghli Ishaq tughulghan chaghda, Ibrahim yüz yashta idi...⁶ Sarah: «Xuda méni küldürüwetti; herkim bu ishni anglisa, men bilen teng külüshidu», dédi.⁷ U yene: — Kimmu Ibrahimgha: «Sarah bala émitidighan bolidu!» dep éytalaytti? Chünki u qérighanda uninggha bir oghul tughup berdim! — dédi.

Hejer bilen Ismailning qoghlinishi

⁸ Bala chong bolup, emchektin ayrildi. Ishaq emchektin ayrilghan küni Ibrahim chong ziyapet ötküzüp berdi...⁹ Emma Sarah misirliq Hejerning Ibrahimgha tughup bergen oghulning Ishaqni mesxire qiliwatqinini körüp qaldi...¹⁰ Shuning bilen u Ibrahimgha: — Bu dédek bilen oghlini heydiwet! Chünki bu dédekning oghli méning oghlum Ishaq bilen teng waris bolsa bolmaydu!, — dédi...¹¹ Sarahning bu sözi Ibrahimgha tolimu éghir keldi; chünki Ismailmu uning oghli-de!...¹² Lékin Xuda Ibrahimgha: — Balang we dédiking wejedin bu söz sanga éghir kelmisun, belki Sarahning sanga dégenlirining hemmisige qulaq salghin; chünki Ishaqtin bolghini séning nesling hésablinidu...¹³ Lékin dédekning oghlidinmu bir xelq-millet peyda qilimen, chünki umu séning nesling, — dédi...¹⁴ Etisi tang seherde Ibrahim qopup, nan bilen bir tulum suni élip Hejerge bérip, öshnisige yüdküzüp, balini uninggha tapshurup, ikkisini yolgha sélip qoydi. Hejer kétip, Beer-Shébaning chölide kézip yürdi...¹⁵⁻¹⁶ Emdi tulumdiki su tügep ketkenidi; Hejer balini bir chatqalning tüwige tashlap qoyup, öz-özige: «Balining ölüp kétishige qarap chidimaymen» dep, bir oq étimche yiraqqa bérip, udulida olturdi. U udulida olturup, peryad kötürüp yighlidi.

¹⁷ Xuda oghulning yigha awazini anglidi; shuning bilen Xudaning Perishtisi asmandin Hejerni chaqirip uninggha: — Ey Hejer, sanga néme boldi? Qorqmighin; chünki Xuda oghulning yigha awazini yatqan yéridin anglidi...¹⁸ Emdi qopup, qolung bilen balini yölep turghuz; chünki Men uni ulugh bir el-millet qilimen, — dédi..

21:1 «Perwerdigar ... Sarahni yoqlidi» — Tewrat-Injilda, Xuda melum kishini yaki meluk xelqni «yoqlap» uninggha yaki ulargha yéqimlashsa, yaki alahide bext-beriket, shapaet körsitidu, yaki qattiq jazalaydu. Mushu yerde bext-beriket yetküzüsh üçün, elwette.

—Bu ishta qiziq bir yéri shuki, Ibrahim bashqilar üçün «ular baliliq bolsun» (20:17-18) dep dua qilghandin kéyin özimu perzent köridu.

21:1 Yar. 17:19; 18:10.

21:2 Yar. 18:10,14; Gal. 4:23; İbr. 11:11.

21:3 «Ishaq» — «külke».

21:4 Yar. 17:10.

21:10 Gal. 4:30.

21:11 «éghir» — yaki «yaman».

21:12 Rim. 9:7; İbr. 11:18.

21:13 Yar. 16:10; 17:20.

21:14 «bala» — shu waqitta Ismail 15-16 yashqa kirgenidi.

21:18 Yar. 16:10; 17:20.

¹⁹ Shuan Xuda Hejarning közlirini achi, u bir quduqni kördi. U bérip tulumgha su toldurup, oghulgha ichküzdi.

²⁰ Xuda u bala bilen bille boldi; u ösüp chong boldi. U chölde yashap, mergen bolup yé-tishtiti. ²¹ U Paran chölde turdi; shu waqitlarda anisi uninggha Misir zéminidin bir qizni xotunluqqa élip berdi.

Ibrahimning Abimelek padishah bilen kélishim tüzüshi

²² U waqitlarda shundaq boldiki, Abimelek we uning leshkerbéshi Fikol kélip Ibrahimgha: — Qilghan hemme ishliringda, Xuda séning bilen billidur. ²³ Emdi sen del mushu yerde manga, oghlumgha we newremge xiyanet qilmasliqqa Xudaning namida qesem qilip bergeysen; men sanga körsitip kelgen méhribanliqimdek, senmu manga we sen hazir turuwatqan yurtqa méhribanliq qilghaysen, — dédi..

²⁴ Ibrahim: qesem qilip bérey, dédi.

²⁵ Andin Ibrahim Abimelekning chakarleri tartiwalghan bir quduq toghrisida Abimelekni eyibli. ²⁶ Abimelek: — Bu ishni qilghan kishini bilmeymen; sen bu ishni mangimu éytmapsen; men bu ishni peqet bügünla anglishim, — dédi.

²⁷ Ibrahim qoy-kala élip Abimelekke teqdim qildi; andin ular ikkilisi ehde qilishtiti. ²⁸ Ibrahim yene padidin yette chishi qozini bir terepke ayrip qoydi. ²⁹ Abimelek Ibrahimdin: — Sen bir terepke ayrip qoyghan bu yette chishi qozining néme menisi bar? — dep soriwidi, ³⁰ u: — Méning bu quduqni kolighinimni étirap qilghininggha guwahliq süpitide bu yette chishi qozini qolumdin qobul qilghaysen, — dep jawab berdi.

³¹ Bu ikkisi shu yerde qesem qilishqanliq üçün, u shu jayni «Beer-Shéba» dep atidi. ³² Shu teriqide ular Beer-Shébada ehde qilishtiti. Andin Abimelek we uning leshkerbéshi Fikol qozghilip, Filistiyelarning zéminigha yéni ketti..

³³ Ibrahim Beer-Shébada bir tüp yulghunni tikip, u yerde Ebediy Tengri bolghan Perwerdigarning namigha nida qilip ibadet qildi. ³⁴ Ibrahim Filistiyelarning zéminida uzun waqitqiche turup qaldi..

Xudaning Ibrahimni sinishi — Ishaqni qurbanliq qilish

22 ¹ Bu ishlardin kéyin shundaq boldiki, Xuda Ibrahimni sinap uninggha: — Ey Ibrahim! dédi. U: mana men! — dep jawab berdi.

² U: — Sen oghlungni, yeni sen söyidighan yalghuz oghlung Ishaqni élip, Moriya yurtigha bérip, shu yerde, Men sanga éytidighan taghlarning birining üstide uni köydürme qurbanliq süpitide sunghin, — dédi..

³ Etisi Ibrahim seher qopup, éshikini toqup, yigitliridin ikkiylen bilen Ishaqni bille élip, köydürme qurbanliq üçün otun yérip, Xuda uninggha éytqan yerge qarap mangdi. ⁴ Üchinchi küni Ibrahim béshini kötürüp qarap, yiraqtin u yerni kördi.

⁵ Ibrahim yigitlirige: — Siler éshek bilen mushu yerde turup turunglar. Men balam bilen u yerge

21:23 Yar. 14:23.

21:31 «Beer-Shéba» — «qesem quduqi» dégen menide. Ibraniy tilida «qesem» («shéba» yaki «shéba») we «yette» («shéba») dégenlarning ahangli oxshash bolghachqa, yene «yettining quduqi» dégen menisimu bar.

21:32 «Fikol» — Gerar padishahning serdarining omumiy unvani idi (26:26).

21:33 «bir tüp yulghunni tikip» — yulghun tikish xurapiy ish emes, belki uning ehmiyiti qoshna el bilen ehde tüzgenliki üçün, «mushu yerde uzun waqit turmaqchimen» dégendek menini bildürüshtin ibaret idi.

21:33 Yar. 4:26.

21:34 «uzun waqit» — ibraniy tilida «nurgun künler».

22:2 «Moriya» — «2Tar.» 3:1ni körüng. Xuda Ibrahimgha körsetken shu tagh belkim kéyin Sulayman muqeddes ibadetxanini salghan jay, shundaqla Eysa Mesih kréstlengen tagh (shimal teripi) bolushi mumkin.

22:2 Ibr. 11:17.

«Yaritilish»

bérip, sejde qilib, andin qéshinglarga yénip kélimiz, — dédi.

⁶ Shuning bilan Ibrahím köydürme qurbanliqqa kéreklik otunni élip, oghli Ishaqqa yüdküzüp, özi qoligha pichaq bilan otni élip, ikkisi bille yürüp ketti.⁷ Ishaq atisi Ibrahimga: — Ey atal déwidi, u uninggha jawab bérip: — Mana men, oghlum, dédi. U uningdin: — Mana ot bilen otunghu bar, emma köydürme qurbanliq bolidighan qoza qéni? — dep soriwidi,⁸ Ibrahím jawab bérip: — Ey oghlum, Xuda Özi Özige köydürme qurbanliq qozini teminleydu, — dédi. Andin ikkisi birge yolini dawamlashturdi.

⁹ Axirida ular Xuda Ibrahimga éytqan jaygha yétip keldi. Ibrahím u yerde qurbangah yasap, üstige otunni tizip qoydi. Andin u oghli Ishaqni baghlap, uni qurbangahdiki otunning üstide yatquzdi.¹⁰ Andin Ibrahím qolini uzitip, oghlini boghuzlighili pichaqni aldi.

¹¹ Shuan Perwerdigarning Perishtisi asmandin uni chaqirip uninggha: — Ibrahím, Ibrahím! — dep warqiridi.

U: — Mana men, — dédi..

¹² U uninggha: — Sen baligha qolungni tegküzmigin, uni héchnéme qilmighin; chünki Men séning Xudadin qorqqanliqingni bildim; chünki séning oghlungni, yeni yalghuz oghlungni Mendin ayimiding, — dédi.

¹³ Ibrahím béshini kötürüp qariwidi, mana, arqisida münggüzliri chatqalgha chirmiship qalghan bir qochqarni kördi. Ibrahím bérip qochqarni élip, uni oghlining ornida köydürme qurbanliq qilib sundi.¹⁴ Shuning bilan Ibrahím shu jaygha «Yahweh-Yireh» dep at qoydi. Shunga kishiler: «Perwerdigarning téghida teminlinidu» dégen bu söz bügünge qeder éytilip kéliwatidu.¹⁵ Perwerdigarning Perishtisi asmandin Ibrahímni ikkinchi qétim chaqirip uninggha: —

¹⁶ Sen öz oghlungni, yeni yalghuz oghlungni ayimay bu ishni qilghining üçhün Men Özüm bilen qesem qilimenki, deydu Perwerdigar,¹⁷ — Men séni zor beriketlep, neslingni asmandiki yultuzlardek nurgun köpeytip, déngiz sahilidiki qumdek gholditimen; nesling bolsa dushmanlirining derwazilirigha ige bolidu.¹⁸ Sen Méning awazimgha qulaq salghining üçhün yer yüzidiki barliq el-yurtlar neslingning nami bilen özliri üçhün bext-beriket tileydu, — dédi..

¹⁹ Andin Ibrahím yigitlirining qéshigha yénip bardı. Ular hemmisi ornidin turushup Beer-Shébagha yol aldi. Ibrahím Beer-Shébadada turup qaldi.

Nahorning ewladliri

²⁰ Bu ishlardin kéyin Ibrahimga: «Mana Milkahmu ining Nahorgha birqanche oghul tughup bériptu», dégen xewer yetti.²¹ Ular bolsa tunji oghli uz, uning inisi Buz we Araming atisi bolghan Kemuel,²² andin Kesed, Xazo, Pildash, Yidlaf we Bétuel dégen oghullar idi.²³ (Bétueldin Riwkah töreldi). Bu sekkizini Milkah Ibrahímning inisi Nahorgha tughup berdi.²⁴ Shuningdek uning kéniziki Reumahmu Tébah, Gaham, Taxash we Maakah dégenlerni tughup berdi.

22:9 Yaq. 2:21.

22:11 «Perwerdigarning Perishtisi» — 16:7 we izahatini körüng.

—«Ibrahím, Ibrahím» — Xudaning ademning ismini ikki qétim chaqirishi — uninggha bolghan chongqur méhir-muhebbitini we Özige tolimu eziz ikenlikini körsitidu.

22:14 «Yahweh-Yireh» — «Yahweh (Perwerdigar) teminligüchidur» dégen menide. «Perwerdigarning téghida teminlinidu» — Bu söz étiqadchilar arisida bir temsil bolup qalghanidi. «Qoshumche söz»imizni körüng.

22:16 Luqa 1:73; Ibr. 6:13.

22:17 «derwazilargha ige bolush» — pütkül sheherni qolgha alghangha barawer.

22:17 Yar. 24:60.

22:18 «yer yüzidiki barliq el-yurtlar ... bext-beriket tileydu» — yaki «yer yüzidiki barliq el-yurtlar neslingning wasitisi bilen bext-beriket tapidu».

22:18 Yar. 12:3; 18:18; 26:4; Ros. 3:25; Gal. 3:8.

Ibrahimning Sarahni depne qilishi

23¹ Sarah bir yuz yigirme yette yashqiche ömür kördi. Bu Sarahning ömrining yilliri idi.² Sarah Qanaan zéminidiki Kiriya-arba, yeni Hébronda wapat boldi. Ibrahim bérip Sarah üçhün matem tutup yigha-zar qildi.³ Ibrahim öz merhumesining yénidin qopup, Hittiyarlarga söz qilib:

⁴ — Men bolsam aranglarda musapir méhman, xalas; siler emdi aranglardan manga bir yerlik béringlar; shuning bilen men bu merhumemni aldimda körünüp turmisun üçhün élip bérip depne qilay, — dédi...

⁵⁻⁶ Hittiyar Ibrahimgha jawab bérip: —

I xojam, bizge qulaq salghayla! Sili arimizda Xudaning bir shahzadisi hésablinila! Arimizdiki eng ésil yerlikni tallap, shu yerde merhumelirini depne qilghayla! Merhumelirini depne qilishqa héchqaysimiz öz yerlikini silidin ayimaydu, — dédi.

⁷ Ibrahim ornidin turup, u zémindiki xelqqa, yeni Hittiyarlarga tezim qilib,⁸ ularga: — Eger merhumemning köz aldimda turiwermesliki üçhün, uni élip bérip, depne qilishimni rawa körsenglar, undaqta sözüمنى anglap méning üçhün Zoharning oghli Efrongha söz qilib,⁹ uning étizining ayighida özingni bolghan Makpélahning gharini manga bérishini iltimas qilinglar. U manga buni silerning aranglarda göristan bolushqa toluq naxide bersun, — dédi.

¹⁰ Shu chaghdá Efron Hittiyar arisida olturatti. Shuning bilen hittiyliq Efron Hittiyarning aldida, yeni shehirining derwazisidin kirgüchilerning hemmisining aldida Ibrahimgha jawab bérip: —¹¹ Yoqsu, ey xojam, manga qulaq salghayla. Bu étizliqni, shundaqla uningdiki gharni silige bérey; uni öz xelqim bolghan ademlerning aldida silige berdim; öz méyitlirini depne qilghayla, — dédi.

¹² Andin Ibrahim yene zémin xelqi aldida tezim qilib,¹³ Shu zémindiki xelqning qulaqliri aldida Efrongha: — Iltimasimgha qulaq salghayla; men bu étizliqning nerxi boyiche pul bérey, uni mendin qobul qilghayla, andin men méyitimni shu yerde depne qilay, — dédi.

¹⁴ Efron Ibrahimgha jawab bérip uninggha:

¹⁵ Ey xojam, manga qulaq salghayla; töt yuz shekel kümüşke yaraydighan bir étizliq, sili bilen méning aramda néme idi? Sili méyitlirini depne qilghayla — dédi.

¹⁶ Ibrahim Efronning sözige qoshuldi; andin Efron Hittiyar aldida éytqan bahani, yeni shu chaghdiki soda ölchimi boyiche töt yuz shekel kümüşni tarazida tartip berdi.¹⁷ Shundaq qilib Mamrening udulidiki Makpélahqa jaylashqan Efronning étizliqi, yeni étizliqning özi, uningdiki ghar, shundaqla étizliqning ichi we etrapidiki barliq derexlerning hemmisi.¹⁸ Hittiyarning köz aldida Ibrahimgha tapshurulup, yeni Efronning shehirining derwazisidin barliq kirgüchilerning aldida uning mülki qilib békitildi.¹⁹ Shuningdin kéyin Ibrahim ayali Sarahni Qanaan zéminidiki Mamre (yeni, Hébron)ning udulidiki Makpélahning étizliqining gharida depne qildi.²⁰ Shu teriqide u étizliq we uningdiki ghar Hittiyar teripidin Ibrahimgha göristan bolushqa tayin qilindi.

23:4 «béringlar» — Ibrahimning «béringlar» déginini bilen, bu «sétip béringlar» dégenni bildüridighan siliq-sipaye menidiki geptur (9-ayetni körüng).

23:4 Ros. 7:5.

23:15 «töt yuz shekel kümüşke yaraydighan bir étizliq, sili bilen méning aramda néme idi?» — emeliyette bu baha intayin yuqiri baha idi. Ibrahim uning meqsitini obdan chüshinetti.

23:16 Yar. 50:13.

23:17 Ros. 7:16.

Ibrahimning xizmetkarining Ishaq uchün qiz izdishi

24¹ Ibrahim qérip, yéshi bir yerge bérip qalghanidi; Perwerdigar Ibrahimgha her terepte bext-beriket ata qilghanidi.² Ibrahim öyidiki eng mötiwer xizmetkari, özining pütün mal-mülkini bashquridighan ghojidargha: — Qolungni yotamning astigha qoyghin;...³ Men séni asmanlarning Xudasi shundaqla yerning Xudasi bolghan Perwerdigarning nami bilen qesem qildurimenki, sen men hazir turuwatqan bu Qanaaniylarning arisidin oghlumgha qiz élip bermey, ⁴ Belki öz yurtumgha, shundaqla öz uruq-tughqanlirimning qéshigha bérip, oghlum Ishaqqa xotun élip bergeysen, — dédi.

⁵ Xizmetkari uninggha: — Mubada u qiz men bilen bu yurtqa kelgili unimisa, undaqta özliri chiqqan shu yurtqa oghullirini yandurup apiramdimen? — dédi.

⁶ Ibrahim uninggha jawab bérip: — Hézi bol, oghlumni hergiz shu yerge yandurup barmighin!

⁷ Méni atamning öyi bilen tughulghan yurtumdin yéteklep élip kelgüchi, yeni manga söz qilip: — «Séning neslingge bu yurtni bérimen», dep manga qesem qilghan, asmanning Xudasi bolghan Perwerdigar Öz Perishtisini aldinggha ewetidu; shuning bilen sen u yerdin oghlumgha qiz élip kéleleysen. ⁸ Shundaqtimu, eger qiz sen bilen bu yerge kelgili unimisa, men sanga qilduridighan qesemdin xalas bolisen; emma oghlumni u yerge hergiz yandurup barmighin, — dédi.

⁹ Shuning bilen xizmetkar qolini xojisi Ibrahimning yotising astigha qoyup turup, bu toghrida uninggha qesem qildi.

¹⁰ Andin xizmetkar bu toghrida xojisining tögiliridin onni, shundaqla xojisining herxil ésil nersilirini élip yolgha chiqti; u Aram-Naharaim rayonigha seper qilip, Nahorning shehirige yétip keldi. ¹¹ U sheherning sirtidiki bir quduqning yénida tögilirini chökündurdi: bu kechqurun, qiz-ayallarning su tartqili chiqidighan chéghi idi. ¹² U dua qilip: — Ey xojam Ibrahimning Xudasi bolghan Perwerdigar, ötünimenki, бүгүн méning ishimi ongha tartqaysen, xojam Ibrahimgha shapaet körsetkeysen. ¹³ Mana men bu yerde quduqning béshida turuwatimen we sheher xelqingni qizliri bu yerge su tartqili kéliwatidu. ¹⁴ Emdi shundaq bolsunki, men qaysi qizgha:

«Komzikingni chüshürseng, men su ichiwalsam boptiken!» désem, u jawab bérip: «Mana ichkin, men tögiliringnimu sughirip qoyay», dése, u qiz sen qulung Ishaqqa békitkiningning özi bolsun. Buningdin séning xojam Ibrahimgha shapaet qilghiningni bileylemen, — dédi.

¹⁵ U téxi sözini tügetmeyla, mana Riwwah kozini müriside kötürüp chiqip keldi; u bolsa Ibrahimning inisi Nahorning ayali Milkahin tughulghan ogli Bétuelning qizi idi; ¹⁶ Qiz intayin chirayliq bolup, héch er kishi tegmigen pak qiz idi. U quduqning boyigha chüshüp, komzikini toldurup andin chiqti. ¹⁷ Xizmetkar uning aldigha yügürüp bérip: — Ötünüp qalay, komzikingtin azghina su otliwalay, dédi.

¹⁸ U jawab bérip: — Ichkeyla, ey xojam! depla, komzekni derhal qoligha élip, uning su ichishi üçhün sundi.

¹⁹ U süyidin uninggha qanghuche ichküzgendin kéyin: — Tögilirigimu qanghuche su ichküzüp qoyay, — dédi.

²⁰ Shuning bilen u derhal komzektiki suni olaqqa töküwétip, yene quduqqa su tartqili yügürüp bardı; u uning hemme tögilirige su tartip berdi. ²¹ U kishi uninggha közini tikkiniche jimjit tu-

24:2 «eng mötiwer» — yaki «hemmidin yashanghan».

24:2 Yar. 47:29.

24:3 Yar. 28:1.

24:7 Yar. 12:1, 7; 13:15; 15:18; 26:4; Mis. 32:13; Qan. 34:4; Ros. 7:5.

24:10 «Aram-Naharaaim» — yaki «Mésopotamiya», yeni «ikki deryaning otturisdiki rayon».

24:12 «méning ishimi ongha tartqaysen» — ibranii tilida «ishni méning aldimda yüz bergüzgeysen!». «shapaet» — mushu yerde «shapaet» ibranii tilida «xesed» dégen söz bilen ipadlinidu. Bu sözning menisi bek chongqur bolup, köp yerlerde «özgermes muhebbet» yaki «özgermes méhribanliq» dep terjime qilinidu. Köp yerlerde bir xil ehde bilen baghliq bolidu; shunga sözning uzunraq birxil terjimisi: «méhir-muhebbet ehdiside haman turidu» dégendek bolidu.

24:15 Yar. 22:23

rup, Perwerdigarning yolini ong qilgan, qilmighanligini bilish üçün kütüwatatti.²² Tögiler su ichip qanghanda, shundaq boldiki, héliqi kishi yérim shekellik bir altun burun halqisi bilen ikki qoligha on shekellik altun bilezükni chiqirip qizgha bérip uninggha:²³ Sen kimning qizi bolisen? Manga dep berseng! Atangning öyide bizge qonghudek jay barmu? — dep soridi.

²⁴ Qiz uninggha: — Men Milkahning Nahorgha tughup bergen oghli Bétuelning qizi bolimen, — dédi, ²⁵ yene uninggha: — Bizningkide saman bilen boghuz kengri, silerge qonghili jaymu bar, — dédi.

²⁶ Shuan bu adem éngiship Perwerdigarning aldida sejde qilip:²⁷ Öz shapaiti bilen hojamdin wadarliqini ayimighan, xojam Ibrahimning Xudasi bolghan Perwerdigargha Hemdusana oqulghay! Perwerdigar bu sepirimde méni xojamning qérindashliri turghan öyge bashlap keldi! — dédi.

²⁸ Qiz yügürüp bérip, bularning hemmisini anisining öydikilerge éytip berdi.²⁹ Emdi Riwkahning Laban dégen bir akisi bar idi. Laban quduqning béshigha, u ademning qéshigha yügürüp chiqti.³⁰ Chünki u singlisining burun halqisini we qolliridiki bilezüklerni körüp, hemde singlisining: u adem manga mundaq-mundaq dédi, déginini anglap, u ademning qéshigha bardı. Mana, u kishi quduqning yénida tögilerning qéshida turatti.³¹ Laban uninggha: — Ey Perwerdigarning bext-berikiti ata qilinghuchi, kirgeyla! Néme üçün tashqirida turdila? Men öyni teyyarlap qoydum, tögilergimu jay raslidim, — dédi.

³² U adem öyge kirdi; Laban tögilerdin yükni chüshürüp, tögilerge saman bilen boghuz bérip, u kishining hem uning hemrahlirining putlirini yughili su élip keldi; ³³ andin u kishining aldigha taam qoyuldi; lékin u: — Men gépimni démey turup taam yémeymen, — dédi. Laban jawab bérip: — Éytqayla, dédi.

³⁴ U: — Men bolsam Ibrahimning xizmetkarimen;³⁵ Perwerdigar xojamgha köp bext-beriket ata qilghachqa, u ulugh bir kishi boldi. U uninggha qoy bilen kala, kümüş bilen altun, qul bilen dédeklerni, töge bilen ésheklerni berdi.³⁶ Xojamning ayali Sarah qérighanda xojamgha bir oghul tughup bergenidi. Xojam oghligha özining barliqini atidi.³⁷ Xojam méni qesem qildurup: «Sen men turuwatqan zémindiki Qanaaniylarning qizliridin oghlumgha xotun élip berme.³⁸ belki jezmen atamning öyige, öz tughqanlirimning qéshigha bérip, oghlumgha xotun élip bergey-sen», — dédi.³⁹ U waqitta men xojamgha: «U qiz men bilen kelgili unimisichu?» — désem,⁴⁰ u manga jawab bérip: «Tutqan yollirim uninggha ochuq bolghan Perwerdigarim Öz Perishtisini séning bilen ewetip, yolungni ong qilidu. Bu teriqide sen méning ailidikilirim arisidin, atamning jemeti ichidin oghlumgha xotun élip bérisen.⁴¹ Shundaq qilip ailemdikilerning qéshigha yétip barghiningda, sen men qildurghan qesemdin xalas bolisen; ular sanga qizni bermisimu oxshashla qesemdin xalas bolisen», — dégenidi.

⁴² Shunga men bügün bu quduqning qéshigha kélip: — Ey, xojam Ibrahimning Xudasi bolghan Perwerdigar, eger sen bu sepirimni ong qilsang: —⁴³ mana men su quduqning yénida turuwatimen; we shundaq bolsunki, su tartqili kelgen qizgha: «Komzikingdin manga bir otlam su bergen bolsang», désem,⁴⁴ u manga: «Sen ichkin, tögiliringgimu su tartip bérey», dep jawab berse, undaqta bu qiz del Perwerdigar Özi xojamning oghli üçün békitken qiz bolsun, dep dua qilghanidim.⁴⁵ Könglümdé téxi sözüüm tügimeyla, mana, Riwkah komzekni müriside kötürüp chiqip, quduqning boyigha chüshüp su tartti; men uninggha: — Iltipat qilip, manga su ichkili qoysang, déwidim,⁴⁶ u derhal komzikini mürisidin chüshürüp: «Ichkeyla, tögilirimimu sughirip qoyay», dédi. Shuning bilen men ichtim; u tögilirimnimu sughirip qoydi.⁴⁷ Andin men uningdin: — Kimning qizi bolisen, dep sorisam, u jawab bérip: — Men Nahorning Milkahdin tughulghan oghli Bétuelning qizi bolimen, — dédi. Shu chaghda men uning burnigha halqa,

24:24 Yar. 22:23.

24:32 «Laban tögilerdin yükni chüshürüp» — ibranıy tilida «u tögilerdin yükni chüshürüp».

«Yaritilish»

qollirig'ha bilezüklerni sélip qoydum;⁴⁸ andin éngiship Perwerdigargha sejde qildim; xojamning qérindishining qizini uning oghli üçhün élip kétishke méning yolumni ong qilghini üçhün, xojamning Xudasi bolghan Perwerdigargha hemdusana éyttim.⁴⁹ Emdi siler xojamgha ixlas qilip shapaet körsiteyli désenglar, buni manga denglar. Eger xalimisanglar, unimu manga éytinglar, men ong terepke yaki sol terepke barimen, — dédi.

⁵⁰ Emdi Laban bilen Bétuel jawab béríp: — Bu ish Perwerdigardin bolghach, silige ya undaq ya bundaq déyelmeymiz.⁵¹ Mana, Riwwah aldilirida turidu; uni élip ketkeyla. U Perwerdigarning déginidek öz xojilirining oghligha xotun bolsun, — dédi.

⁵² Ibrahimning xizmetkari ularning sözlirini anglap, yerge éngiship, Perwerdigargha sejde qildi.⁵³ Andin, xizmetkar kümüş buyumlarni, altun buyumlarni we kiyim-kécheklerni chiqirip, bularni Riwwahqa berdi; u yene qizning akisi we anisighimu qimmetlik hediyelerni sundi.

⁵⁴ Andin u we hemrahliri bilen bille yep-ichip, shu yerde qonup qaldi. Etsi seherde qopup, u ulargha: méni xojamning qéshigha yolgha sélip qoyunglar, déwidi.⁵⁵ Qizning akisi bilen anisi uninggha: — Qiz birqanche kün yaki on kün yénimizda tursun; andin barsun, — dédi.

⁵⁶ Emma u ulargha: — Perwerdigar méning sepirimni ong qilghaniken, méni tosmanglar; xojamning qéshigha bérishim üçhün méni yolgha sélip qoyunglar, — dédi.

⁵⁷ Ular uninggha: — Qizni chaqirip, uning aghzidin anglap baqayli, dep⁵⁸ Riwwahni chaqirip uningdin: — Bu adem bilen baramsen? dep soriwidi, u: — Baray, dep jawab berdi.

⁵⁹ Shuning bilen ular singlisi Riwwahni, uning inikanisi, Ibrahimning xizmetkari we ademliri bilen qoshup yolgha sélip qoydi.⁶⁰ U waqitta ular Riwwahqa bext tilep:

— Ey singlimiz, minglighan on minglighan ademlerning anisi bolghaysen!

Nesling dushmanlirining derwazilirigha ige bolghay! — dédi.

⁶¹ Shuning bilen Riwwah bilen uning dédekli ornidin turup, tögilerge minip, u kishige egiship mangdi. Shundaq qilip xizmetkar Riwwahni élip yolgha chiqti.

⁶² Ishaq Beer-lahay-roy dégen jaydin bayila qaytip kelgenidi; chünki u jenubtiki Negewde turatti; ⁶³ Ishaq kechqurun istiqametke dalagha chiqqanidi; u béshini kötürüp qarisa, mana tögiler kéliwatatti.⁶⁴⁻⁶⁵ Riwwah béshini kötürüp, Ishaqni kördi; u derhal tögidin chüshüp, xizmetkardin: — Sehrada bizning aldimizgha chiqiwatqan bu kishi kim bolidu? — dep soridi.

Xizmetkar: — Bu xojamdur! dédi. Riwwah derhal chümbilini tartip yüzini yépiwaldi.

⁶⁶ Xizmetkar emdi qilghan hemme ishlirini Ishaqqa éytip berdi.⁶⁷ Ishaq qizni anisi Sarahning chédirigha bashlap kirdi; u Riwwahni öz emrige aldi; u uning xotuni boldi. U uni yaxshi körüp qaldi; bu teriqide Ishaq anisining wapatidin kéyin teselli tapti.

Ibrahimning bashqa ewladliri

1Tar. 1:28-42

25¹ Ibrahim Keturah isimlik yene bir ayalni alghanidi.² U Ibrahimgha Zimran, Yoqshan, Médan, Midiyan, Ishbak we Shuahni tughup berdi.³ Yoqshandin Shéba bilen Dédan tórelidi; Dédaning ewladliri Ashuriylar, Létushiylar we Léummiylar idi.⁴ Midiyaning oghulliri Efah, Éfer, Hanox, Abida we Eldaah idi. Bular hemmisi Keturahning ewladliri idi.

24:49 «Eger xalimisanglar, unimu manga éytinglar, men ong terepke yaki sol terepke barimen» — roshenki, xizmetkar ishning qandaq bolushidin qet'iynezer, Ibrahimning ailisidikilerning qéshigha yétip barghinida, ular qizni bermisimu oxshashla qesemdin xalas bolidighanliqi éniq tursimu, u qizni izdeshtin yanmaytti.

24:50 «silige ya undaq ya bundaq déyelmeymiz» — Ibraniy tilida: «silige ya yaman ya yaxshi déyelmeymiz».

24:59 Yar. 35:8

24:62 Yar. 16:14; 25:11.

24:67 «Ishaq anisining wapatidin kéyin teselli tapti» — Sarah bu ishtin burun wapat bolghanidi (23-babni köriüng).

25:2 1Tar. 1:32.

25:3 «ashuriylar» — mushu «ashuriylar» bolsa kéyinki «Ashurlar» yaki «asuriyeler» emes. «Ashurlar» yaki «asuriyeler» bolsa shemning ewladliridin idi (10:22ni köriüng).

«Yaritilish»

⁵ Ibrahim barliqini Ishaqqa atiwetkenidi; ⁶ Ibrahim téxi Hayat waqtida kichik xotunliridin bolghan oghullirigha hediyelerni bérip, andin bularni oghli Ishaqtin yiraq tursun dep, kün chiqish terepke, sherqiy zémingha ewetiwetkenidi.

Ibrahimning ölümi we depne qilinishi

⁷⁻⁸ Ibrahimning ömrining künliri bir yüz yetmish yil boldi; u tolimu qérip, künliri toshup, nepstin toxtap wapat boldi; u öz qowmining qéshigha bérip qoshuldi... ⁹ Uning oghulliri Ishaq we Ismail uni Mamrening uduligha jaylashqan, Hittiy Zoharning oghli Efronning étizliqidiki Makpélahning gharida depne qildi. ¹⁰ Bu étizliqni Ibrahim Hittiyarlardin sétiwalghanidi; mana bu yerlikke Ibrahim depne qilindi, ayali Sarahmu mushu yerge depne qilinghanidi.

¹¹ Ibrahim wapat bolghandin keyin shundaq boldiki, Perwerdigar uning oghli Ishaqni beriketlidi. Ishaq Beer-Lahay-Royning yénida turatti.

Ismailning ewladliri

¹² Töwendikiler Sarahning misirliq dédiki Hejerdin tughulghan, Ibrahimning oghli bolghan Ismailning ewladliri: —

¹³ Ismailning oghullirining, ularning nesebnamili we qebiliri boyiche ismi töwendikiche: — Ismailning tunji oghli Nébayot; andin Kédar, Adbeel, Mibsam, ¹⁴ Mishma, Dumah, Massa, ¹⁵ Hadad bilen Téma, Yetur bilen Nafish we Qedemah idi. ¹⁶ Bular bolsa Ismailning oghulliri bolup, ularning kent we chédirgahliri ularning nami bilen atalghan bolup, ular on ikki qebilige emir bolghanidi.

¹⁷ Ismailning ömrining yilliri bir yüz ottuz yette yil boldi; u axirqi nepsini tartip wapat bolup, öz qowmining qéshigha bérip qoshuldi.

¹⁸ Uning ewladliri Hawilah rayonidin tartip shurghiche olturaqlashti (Shur bolsa Misirning uturusida bolup, Ashurgha baridighan yolda idi). Ismail özining barliq qérindashlirining udulida olturaqlashti.

Esaw bilen Yaqupning dunyagha kélishi

¹⁹ Ibrahimning oghli Ishaqning neslining bayani mundaqtur: — Ibrahimdin Ishaq töreldi. ²⁰ Ishaq Padan-Aramda olturusluq aramiy Bétuelning qizi, aramiy Labanning singlisi bolghan Riwkahni xotunluqqa alghanda qiriq yashqa kirgenidi. ²¹ Emma Riwkah bolsa tughmas bolghachqa, Ishaq xotuni üçün Perwerdigargha dua-tilawet qildi; Perwerdigar uning duasini ijabet qildi; shuning bilen ayali Riwkah hamilidar boldi.

²² Emma uning qorsiqidiki ikki bala bir-biri bilen soqushqili turdi. Shuning bilen Riwkah: — Eger bundaqliqini bilsem, hamilidar bolup néme qilattim? — dep Perwerdigardin sewebini sorighili bardı.

25:5 Yar. 24:36.

25:6 «kichik xotunliri» — Hejer we Keturahlar idi. Ibrahimning shundaq orunlashturushi, shübhisizki, keyinki waqitlarda oghulliri arisida Xuda wede qilghan miras (Pelestin zémini) üstide chiqishi mumkin bolghan jedellerning aldini élish üçün idi.

25:7-8 «öz qowmining qéshigha bérip qoshuldi» — 15:15 we izahatini körüng.

25:7-8 Yar. 15:15.

25:12 «töwendikiler ... Ismailning ewladliri» — mushu jümle bilen «Alemning Yaritilishi»ning yettinchi «tolidot» («tarixi»), yeni «Ismailning tolidoti» («Ismailning ewladlirining tarixi») (25:12-18) bashlinidu.

25:13 1Tar. 1:29.

25:18 «Ismail özining barliq qérindashlirining udulida olturaqlashti» — bu bayan Ismail toghrisidiki ilgiriki bésharet (16:12)ning emelge ashurulushini körsitidu; uningdin belkim Ismail we ewladlirining öz qérindashliri bolghan yehudiylar we bashqilar bilen qarshilishishining bashlanghanliqini puratqan bolushi mumkin.

—Mushu aytetikki «Ashur» Asuriye emes, belkim Sinay chölidiki bir rayonni körsitishi mumkin.

25:19 «Ibrahimning oghli Ishaqning neslining bayani mundaqtur» — mushu jümle bilen «Alemning Yaritilishi»ning sekkinchi «tolidot» («tarixi»), yeni «Ishaqning tolidoti» («Ishaqning neslining bayani») (25:19-35:26) bashlinidu.

25:21 Rim. 9:10.

²³ Perwerdigar uninggha: —
«Séning qorsiqingda ikki el bardur,
Ichingdin ikki xelq chiqip bir-biridin ayrilidu,
Bir xelq yene bir xelqtin ghalib kélidu,
Chongi kichikining xizmitini qilidu» — dédi..

²⁴ Uning ay-küni toshqanda, mana uning qorsiqida derweqe bir jüp qoshkézek bar idi..²⁵ Aw-
wal tughulghini qizghuch bolup, pütün bedini juwided tüklük idi. Ular uning ismini Esaw dep
qoydi..²⁶ Andin inisi qoli bilen Esawning tapinini tutqan halda chiqti. Bu sewebtin uning ismi
Yaqup dep qoyuldi. Ular tughulghanda Ishaq atmish yashta idi..

Esawning tunjiliq hoquqi, yeni tunji oghulluq hoquqni sétiwétishi

²⁷ Balilar ösüp chong boldi; Esaw mahir owchi bolup, dala-janggaldá yüridighan adem boldi.
Yaqup bolsa durus adem bolup, chédirlarda turatti..²⁸ Ishaq Esawning owlap kelgen göshidin
daim yep turghachqa, uninggha amraq idi. Lékin Riwkah Yaqupqa amraq idi.

²⁹ Bir küni Yaqup purchaq shorpisi qaynitawatatti; Esaw daladin hérip-échip qaytip keldi..³⁰ Esaw
Yaqupqa: — Men halimdin kettim! Ötünüp qalay, awu qizildin berseng! — Awu qizil nersidin
méni ozuqlandursangchu! Men halimdin kettim, — dédi (shu sewebtin uning éti «Édom» dep-
mu ataldi)..

³¹ Yaqup uninggha: — Undaq bolsa, tunjiliq hoququngni manga sétip bergin, — dédi..

³² Esaw: — Men öley dewatimen, bu tunjiliq hoquqining manga néme paydisi? — dédi..

³³ Yaqup: — Emise hazir manga qesem qilghin, déwidi, u uninggha qesem qilip, tunjiliq ho-
quqini Yaqupqa sétip berdi.

³⁴ Shuning bilen Yaqup Esawgha nan bilen qizil purchaq shorpisini berdi. U yep-ichip ornidin
turup ketti. Shundaq qilip Esaw tunjiliq hoquqigha shunche étibarsiz qarighanidi.

Ishaqning Gerarda musapir bolup turushi

26¹ Qanaan zéminida Ibrahimning waqtidiki acharchiliqtin bashqa yene bir qétimliq
acharchiliq yüz berdi. Shuning bilen Ishaq Gerar shehirige, Filistiylerning padishahi
Abimelekning qéshigha bardi..² Perwerdigar uninggha körünüp mundaq dédi: — Sen Misirgha

25:23 2Sam. 8:14; Rim. 9:12.

25:24 «Esaw» — «tüklük».

25:25 «Yaqup» — menisi «tapangha ésilghuchi» yaki köchme menide «orun basar» yaki «muhapizetchi» dégenlik idi.
Kéyin Esaw Yaqupqa öch bolup qélip, uning ismini «orun igilwalghuchi» dégen selbiiy menide ishlitidu (27:36).

25:26 Hosh. 12:4.

25:27 «chüshenme» — omumen éytqanda, Tewratta owchiliq qilish selbiiy qarilidu. «Chédirlarda turatti» Yaqupni
hurun adem dégenlik emes, belki ailisidikiler üçün igidarchiliq mes'uliyiti;

– Bezi terjimilerde «Yaqup jimghur adem» déyilgini bilen ibraniiy tilidiki bu söz («tam» yaki «tamam») Tewratta daim
«durus», «kamil» dégen menini bildüridu.

25:30 «Édom» — «qizil».

25:31 «tunjiliq hoquqi» — (yaki «tunji oghulluq hoquq») — Bu hoquq töt ishni öz ichige alghan bolushi mumkin: —

–(1) pütkül ailisidikiler üçün igidarchiliq mes'uliyiti;

–(2) bashqa oghullargha qarighanda, atisidin mirasni bir hesse köp élish;

–(3) atisining bext-beriket tilesh xeyrliq duasidin alahide behriman bolush;

–(4) pütkül ailisidikiler üçün kahinliq (dua qilish) wezipisini ötesh.

–Biz «tunjiliq hoquqi» toghrisida «qoshumche söz»imizde yene toxtilimiz.

25:32 Yesh. 22:13; 1Kor. 15:32.

26:1 «Abimelek» — shu waqitta Gerar padishahining omumiiy unwani idi. Bu «Abimelek» Ibrahimning waqtidiki
«Abimelek» (20-bab) emes.

chüshmey, belki Men sanga körsitip bérédighan yurtta turghin..³ Moshu zémindin chiqmay musapir bolup turghin; shuning bilen Men sen bilen bille bolup, sanga bext-beriket ata qilimen; chünki Men sen we neslingge bu zéminlarning hemmisini béríp, atang Ibrahimgha bergen qesimimni ada qilimen;..⁴ neslingni asmandiki yultuzlardek awutimen we neslingge bu zéminlarning hemmisini bérimen; yer yüzidiki barliq el-yurtlar neslingning nami bilen özlirige bext-beriket tileydu..⁵ Chünki Ibrahim Méning awazimgha qulaq sélip, tapilighinim, emrlirim, belgilimilirim we qanunlirimni beja keltürdi, — dédi.

⁶ Shuning bilen Ishaq Gerarda turup qaldi.⁷ Emma u yerlik kishiler uning ayali toghrisida sorisa u: — Bu méning singlim bolidu, — dédi; chünki Riwkah intayin chirayliq bolghachqa, Ishaq öz-özige: «Bu méning ayalim bolidu», désem, bu yerlik ademler Riwkahning sewebidin méni öltürüwétermikin, — dep qorqti.

⁸ Lékin u shu yerde uzaq waqit turghandin kéyin shundaq boldiki, Filistiyelarning padishahi Abimelek derizidin qariwidi, mana Ishaq we ayali Riwkah bir-birige erkiliship turatti..⁹ Andin Abimelek Ishaqni chaqirip: — Mana, u jezmen séning ayaling iken! Sen néme dep: «U méning singlim», déding? — déwidi, Ishaq uninggha: — Chünki men eslide uning sewebidin birsi méni öltürüwétermikin, dep ensirigenidim, — dédi.

¹⁰ Abimelek uninggha: Bu bizge néme qilghining? Tas qaptu xelq arisidin birersi ayaling bilen birge bolghili?! Undaq bolghan bolsa sen bizni gunahqa patquzghan bolatting! — dédi.

¹¹ Andin Abimelek hemme xelqge buyrup: — Kimki bu kishige we yaki xotunigha qol tegküzse jezmen öltürülmey qalmaydu, — dep yarliq chüshürdi.

¹² Ishaq u zéminda tériqchiliq qildi: u shu yili yerdin yüz hesse hosul aldi; Perwerdigar uni beriketligenedi.¹³ Bu kishi bash kötürüp, barghanséri rawaj tépip, tolimu katta kishilerdin bolup qaldi. ¹⁴ Uning qoy-kala padiliri we öyidiki qulliri intayin köpeydi; Filistiyelarning uninggha heset qilghili turdi.

¹⁵ Bu sewebtin uning atisi Ibrahimning künliride atisining qulliri kolighan quduqlarning hemmisini Filistiyeler étip, topa bilen tinduruwetti..

¹⁶ Abimelek Ishaqqa: — Sen bizdin ziyade küchiyip ketting, emdi arimizdin chiqip ketkin, — dédi.

¹⁷ Ishaq u yerdin kétép, Gerar wadisigha chédir tikip, shu yerde turup qaldi.¹⁸ Ibrahim hayat waqtida qulliri birmunche quduqlarni qazghanidi; biraq Ibrahim ölgendin kéyin, Filistiyeler bularni topa bilen tinduruwetkenidi. Ishaq bu quduqlarni qaytidin kolitip, ulargha atisi ilgiri qoyghan isimlarni yene qoydi.¹⁹ Ishaqning qulliri wadida quduq kolawatqanda suliri urghup chiqip aqidighan bir quduqni tépiwaldi.²⁰ Lékin Gerardiki padichilar Ishaqning padichiliridin uni taliship: — Bu su bizningkidur, — dédi. Ular Ishaq bilen jédelleshechke, u bu quduqni «Ések» dep atidi..²¹ Ular yene bashqa bir quduqni kolidi, ular yene bu quduq toghrisida jédelleshti. Shuning bilen Ishaq buning ismini «Sitnah» dep atidi..

²² Andin u u yerdin kétép, bashqa yerge béríp, shu yerdimu yene bir quduq kolidi; emdi Gerardikiler bu quduqni talashmidi. Bu sewebtin u uning étini «Rehobot» qoyup: «Emdi Perwerdigar biz üçün jay bergenenen, bu zéminda méwilik bolimiz», — dédi..

26:2 «Sen Misirgha chüshmey» — Gerar shehiri Qanaan zéminining ichide bolup, Misir zéminigha baridighan yol üstide idi.

26:3 Yar. 13:15; 15:18.

26:4 «yer yüzidiki barliq el-yurtlar neslingning nami bilen özlirige bext-beriket tileydu» — yaki «yer yüzidiki barliq el-yurtlar neslingning wasitisi bilen bext-beriket tapidu».

26:4 Yar. 12:3; 18:18; 22:18.

26:8 «Ishaq we ayali Riwkah bir-birige erkiliship turatti» — yaki «Ishaq ayali Riwkahni silap turatti».

26:15 «quduqlarning hemmisini Filistiyeler étip, topa bilen tinduruwetti» — acharchiliq bolghan waqtida bundaq qilish yaman ish hésablinatti hem hamaqetlik bolatti.

26:20 «Ések» — «majira».

26:21 «Sitnah» — «qarshiliq».

26:22 «Rehobot» — «azade yer».

«Yaritilish»

²³ Andin u u yerdin chiqip Beer-Shébagha bardi.²⁴ Perwerdigar shu kéchisi uninggha körünüp: — Men bolsam atang Ibrahimning Xudasidurmen; qorqmighin, chünki Men sen bilen billimen, séni bext-beriketlep, neslingni qulum Ibrahimning sewebidin awutimen, — dédi.

²⁵ U shu yerde bir qurbangah yasap, Perwerdigarning namigha nida qilip ibadet qildi. U shu yerde chédirini tikti, Ishaqning qulliri shu yerde bir quduq kolidi.

Ishaqning Abimelek bilen padishah kélishim tüzüshi

²⁶ Emdi Abimelek, aghinisi Ahuzzat bilen leshkerbéshi Fikol birge Gerardin chiqip, uning qéshigha bardi.²⁷ Ishaq ulargha: — Manga öchmenlik qilip, méni aranglardin qoghliwetkendin kéyin, néme üçün méning qéshimgha keldinglar? — dédi.

²⁸⁻²⁹ Ular jawaben: — Biz Perwerdigarning sen bilen bille bolghinini roshen bayquduq, shuning bilen biz séning toghrangda: «Otturimizda bir kélishim bolsun, yeni bizler bilen sen bir-birimizge qesem bérip ehde qilishayli» déduq; shu wejedin sen bizge héchqandaq zian-zexmet yetküzmigeysen; biz sanga héch tegmiginimizdek, shundaqla sanga yaxshiliqtin bashqa héch-bir néme qilmighinimizdek (belki séni aman-ésenlik ichide yolunggha ewetkenidug) senmu shundaq qilghaysen. Mana hazir sen Perwerdigar teripidin bext-beriket körüwatisen! — déyishti.

³⁰ Shuning bilen u ulargha bir ziyapet qilip berdi. Ular bolsa yep-ichti.³¹ Etisi tang seherde ular qopup bir-birige qesem qilishti; andin Ishaq ularni yolgha sélip qoydi; ular uning qéshidin aman-ésen ketti.

³² U küni shundaq boldiki, Ishaqning qulliri kélip, uninggha özi kolighan quduq toghrisida xewer bérip: «Biz su taptuq!» dédi.³³ U uning namini «Shibah» qoydi. Bu sewebtin bu sheherning ismi bügüngiche «Beer-Shéba» dep atilip kelmekte.

Esawning yat qebilidin alghan ayalliri

³⁴ Esaw qiriq yashqa kirgende, Hittiyarlardin bolghan Beerining qizi Yehudit bilen Hittiyarlardin bolghan Élonning qizi Basimatni xotunluqqa aldi.³⁵ Emma bular Ishaq bilen Riwkahning köngliche azab élip keldi.

Yaqupning Ishaqni aldishi

27¹ Ishaq qérip, közliri torlishop, közi ghuwa köridighan bolup qalghanda shundaq boldiki, u chong oghli Esawni chaqirip uninggha: — Oghlum! — dédi.

U: — Mana men! — dep jawab berdi.

² U uninggha: — Mana men emdi qérip kettim, qanchilik kün köridighinimni bilmeymen.

³ Shunga sendin ötünimen, qoralliring, yeni sadaq we oqyayingni élip janggalgha chiqip, men üçün bir ow owlap kel;⁴ men yaxshi köridighan mezzilik tamaqtin birni étip, manga keltürgin. Men uni yep, ölüshtin ilgiri könglümdin sanga bext-beriket tilep dua qilay, — dédi.

⁵ Ishaq oghli Esawgha söz qilghanda Riwkahmu anglidi. Esaw ow owlap kelgili janggalgha chiqip ketkende,⁶⁻⁷ Riwkah oghli Yaqupqa: — Mana men atangning akang Esawgha: «Sen ow owlap kélip, manga mezzilik bir taamni etkin; men uni yep ölüp kétishtin burun Perwerdigar aldida sanga bext-beriket tilep dua qilay», — dep éytqinini anglap qaldim.⁸ Emdi, i oghlum, sözümgé qulaq sélip buyrughinimni qilghin.⁹ Sen derhal padigha bérip, öchkilerning ichidin ésil ikki oghlaqni élip kelgin; men ulardin atang üçün u yaxshi köridighan mezzilik bir taam

26:28-29 «ehde qilishish» — «ehde késish» dégen sözler bilen ipadilini (15:10ni körüng).

26:33 «Shébah» we «Shéba» — bu ikki söz «qesem» dégenni bildüridu. «Beer-shéba» dégenning menisi «qesemning quduq». Bu belkim shu yerdiki ikkinchi quduq bolushi mumkin; Ibrahim eslide oxshap kétédighan ish tüpeylidin shu yerge oxshash isim qoyghanidi (31:21nimu körüng).

26:35 Yar. 27:46.

teyyar qilay.¹⁰ Sen uni atangning aldigha élip kirgin. Shuning bilan u yep, ölüp kétishtin burun sanga bext-beriket tilep dua qilidu, — dédi.¹¹ Lékin Yaqup anisi Riwkahga: — Mana akam Esaw bolsa tüklük kishi, men bolsam tüksiz siliq tenlik ademmen.¹² Mubada atam méni silap qalsa, undaqa men uning neziride uni mazaq qilghuchi adem bolup qélip, béshimga beriket emes, belki lenet taparmenmikin, dédi.

¹³ Anisi uninggha: — Ey oghlum, sanga chüshidighan lenet manga chüshsun; emma sen peqet sözümgé qulaq sélip, bérip oghlaqlarni élip kel, — dédi.

¹⁴ U bérip ularni élip kélip, anisigha berdi. Anisi uning atisi yaxshi köridighan mezzilik bir taamni teyyar qildi.¹⁵ Andin Riwkah tunji ogli Esawning öyde öz yénida saqlaqliq eng ésil kéyimlirini élip kichik ogli Yaqupqa kiydürüp,¹⁶ oghlaqlarning térisini ikki qoli bilen boynining tüksiz jayigha yögep,¹⁷ andin özi etken mezzilik taamlar bilan nanlarni ogli Yaqupning qoligha tutquzdi. ¹⁸ Yaqup atisining qéshigha kirip: — Ey ata! — dédi.

U: — Mana men! Oghlum, sen kim bolisen? — déwidi,¹⁹ Yaqup atisigha jawab bérip: — Men chong oghulliri Esawmen, manga éytqanliridek qildim; emdi orunliridin turup, olturup qilghan owumning göshige éghiz tégip, andin köngülliridin manga bext-beriket tilep dua qilghayla, — dédi.

²⁰ Ishaq oghligha: — Ey oghlum, qandaqmu uni shunche téz tépip kelding? — déwidi, u jawab bérip: — Chünki Perwerdigar Xudaliri uni del yolumgha yoluqturdi, — dédi.

²¹ Ishaq Yaqupqa: — Ey oghlum, yéqinraq kel, sen rast oghlum Esawmu, emesmu, silap baqay, — dédi.

²² Shuning bilan Yaqup atisi Ishaqning qéshigha yéqin bardı; u uni silap turup: — Awaz Yaqupning awazi, lékin qol bolsa Esawning qolidur, — dédi.

²³ Uning qolliri bolsa akisi Esawning qolliridek tüklük bolghini üçhün uni toniyalmay, uninggha bext-beriket tilep dua qildi.²⁴ Andin u yene: — Sen rast oghlum Esawmusen? dep soriwidi, u jawab bérip: — Del men, — dédi.

²⁵ Ishaq uninggha: — Taamni élip kelgin, men oghlumning ow göshidin yep, könglümdin sanga bext-beriket tilep dua qilay, — dédi. Yaqup uni uning aldigha qoydi; u yédi. U sharab keltürüwidi, unimu ichti.

²⁶ Andin atisi Ishaq uninggha: — Ey oghlum, emdi yéqin kélip méni söygin, — dédi.

²⁷ U uning qéshigha bérip uni söydi. Atisi uning kiyimining puriqini purap uninggha bext-beriket tilep dua qilip: —

«Mana, oghlumning ténidiki puraqa Perwerdigar beriketligen köklemzarning xush puriqigha oxshaydiken!»

²⁸ Xuda sanga asmaning shebnimi,
Yerning munbet küchini ata qilip,
Ashliq-tülük bilen sharabnimu köp bergey.

²⁹ Xelqler séning qulluqungda bolghay,
El-milletler aldingda tizlanghay;
Qérindashliringgha xoja bolghaysen;
Anangning oghulliri sanga tizlanghay;
Sanga lenet qilghanlar lenetke qalghay;
Sanga bext tiligenler bext tapqay!» — dédi.

27:27 «köklemzarning xush puriqi» — démek, daladiki herxil gül-giyahning we ot-chöpning xush puriqi singdürülgen.

27:28 lbr. 11:20.

27:29 Yar. 12:3.

Esawning Ishaqtin dua telep qilishi

³⁰ Shundaq boldiki, Ishaq Yaqupqa dua qilib bolup, Yaqup atisi Ishaqning qéshidin chiqip bolushigha, akisi Esaw owdin qaytip keldi.³¹ Umu mezzilik taamlarni étip, atisining qéshigha élip kirip, atisigha: — Ata qopqayla, oghullirining ow göshidin yep, köngülliridin manga bext-beriket tilep dua qilghayla, — dédi.

³² Atisi Ishaq uninggha: — Sen kimsen? — dédi. U jawab bérip: — Men oghulliri, chong oghulliri Esawmen! — dédi.

³³ Buni anglap Ishaq alaqzadilikke chüshüp, pütün bedini jalaqlap titrep: — Undaqta bayatin ow owlap élip kelgini kim? Sen kélishtin burun uning hemme nersisidin yep, uninggha bext-beriket tilep dua qildim; we berheq, u bext-beriket köridu! — dédi.

³⁴ Esaw atisining sözlirini anglapla intayin échinarliq halda ün sélip achchiq peryad kötürüp atisigha: — Ménimu, i ata, ménimu bext-beriketligeyla! — dédi..

³⁵ U jawab bérip: — Séning ining hiyle bilen kirip, sanga tégishlik bext-beriketni élip kétiptu, dédi.

³⁶ Esaw: — Rast uning éti Yaqup emesmu?! Chünki u ikki qétim méni putlap, ornumni tartiwaldi. Awwal tunjiliq hoququmni tartiwaldi we mana hazir u manga tégidighan bext-beriketni élip ketti, — dédi, Andin yene: — Méning üçün birer bext-beriket qaldurmidilimu? — dédi..

³⁷ Ishaq Esawgha jawab bérip: — Mana, men uni üstüngge xoja qildim; hemme qérindashlirini uning qulluqida bolidighan qildim; ashliq we yéngi sharab bilen uni quwwetlidim; ey oghlum, emdi sanga yene nénimu qilip béreleymen? — dédi.

³⁸ Esaw atisigha yene: — Ey ata, silide peqet shu birla bext-beriket bar idimu? Manga, ey ata, mangimu bext-beriket tilep dua qilghayla! dédi. Andin u ün sélip yighlap ketti..

³⁹ Atisi Ishaq uninggha jawab bérip: —

«Mana, turalghu jaying yerning munbet küchidin néri,

Égiz asmanning shebnimidin yiraq bolur;

⁴⁰ Sen qilichinggha tayinip jan baqisen, iningning xizmitide bolisen;

Lékin chégridin chiqip kezginginde,

Sen boynungdin uning boyunturuqini chiqirip sunduruwétisen» — dédi.

⁴¹ Shunga Esaw atisi uninggha tiligen bext-beriket sewebidin Yaqupqa öchmenlik saqlap yürdi. Esaw könglide: — Atamning matem künliri yéqinliship qaldi; shu chaghda inim Yaqupni öltürüwétimen, dep xiyal qildi.⁴² Lékin Riwwah chong oghli Esawning bu sözliridin xewer tapti. U kichik oghli Yaqupni chaqirip uninggha: — Mana akang Esaw séni öltürüwétimen dep öz-özidin teselli tépiwétiptu;⁴³ emdi ey oghlum, sözümge qulaq sélip, qopup Harangha, akam Labanning qéshigha qéchiq ketkin;⁴⁴ akangning qehri yanghuche, uning qéshida birnechche waqit turghin.⁴⁵ Akang achchiqidin yénip, séning uninggha qilghiningni untup ketküche shu yerde turup turghin; andin men adem ewetip, séni u yerdin aldurup kélimen. Néme üçün bir kündila her ikkinglardin mehrum bolup qalay? — dédi.

Yaqupning Labanning yénigha seper qilishi

⁴⁶ Emma Riwwah Ishaqqa: — Men mushu Hittiy qizlar wejidin jénimdin jaq toydum. Eger Yaqupmu bu yurttiki qizlardin, mushundaq Hittiy qizni xotunluqqa alsa yashighinimning manga néme paydisi? — dédi..

27:34 Ibr. 12:17.

27:36 «méni putlap, ornumni tartiwaldi» — bu dégenlik ibranij tilida birla söz bilen ipadilini. Oqurmenlarning éside barki, «Yaqup» dégenning bir menisi «orun igiliwalghuchi» (25:26ni köring). Mushu yerde «putlighuchi» dégen yene bir menisi bolushi mumkin.

27:36 Yar. 25:33.

27:38 Ibr. 12:17.

27:46 Yar. 26:35.

28¹ Shuning bilan Ishaq Yaqupni chaqirip, uningga bext-beriket tilep, uningga jékilep: — Sen Qanaaniylarning qizliridin xotun alma;² belki qopup, Padan-Aramgha, anangning atisi Bétuelning öyige béríp, u yerdin anangning akisi Labanning qizliridin xotun alghin..³ Hemmige Qadir Tengri séni bext-beriketlep, awutup, sendin köp xelqlarni chiqirip köpeytkey,⁴ Shundaqla Ibrahimning bext-berikitini sanga we séning bilan neslingge bergey; shundaq qilip sen hazir Musapir bolup turuwatqan yerni, yeni eslide Xuda Ibrahimgha bergén zéminni igileysen! — dédi..⁵ Shuning bilan Ishaq Yaqupni yolgha saldi. U Padan-Aramgha, aramiy Bétuelning oghli, Yaqup bilan Esawning anisi Riwkahning akisi Labanning qéshigha qarap mangdi..

Esawning yene bir ayal élishi

⁶⁻⁷ Esaw Ishaqning Yaqupqa bext-beriket tilep, uni Padan-Aramgha shu yerdin xotun élishqa ewetkenlikini, shundaqla uninggha bext-beriket tilep, uninga jékilep: Sen Qanaaniylarning qizliridin xotun almighin, dégenlirini uqup, Yaqupningmu öz ata-anisigha itaet qilip, Padan-Aramgha ketkinini körginide,⁸ Esaw: — qanaaniylarning qizliri atam Ishaqning neziride yaman körünidiken, dep bilip yetti.⁹ U Ismailning qéshigha béríp, hazirqi xotunlirining üstige Ibrahimning oghli Ismailning qizi, Nébayotning singlisi Mahalatni xotunluqqa aldi.

Yaqupning Beyt-Elde chüsh körüshi

¹⁰ Yaqup bolsa Beer-Shébadin chiqip, Haran terepke méngip,¹¹ bir yerge yétip kelgende, kün oturup ketkechke shu yerde qonmaqchi boldi. U shu yerdiki tashlardin birini élip, béshigha yastuq qilip qoyup, uxlighili yatti..¹² U bir chüsh kördi: — Mana, uchi asmanlarga taqishidighan bir pelempey yerde tikleklik turatti; Xudaning perishtiliri uningda chiqip-chüshüp turushatti..¹³ Mana, Perwerdigar uning üstide turatti. U: — «Men bolsam atang Ibrahimning Xudasi we Ishaqning Xudasi bolghan Perwerdigardurmen; Men sen yatqan bu zéminni séning bilen neslingge bérimen..¹⁴ Nesling bolsa yerning topisidek köp bolup, sen meghrip bilen meshriqqe, shimal bilen jenubqa yéyilisen; sen we neslingning wasitisi bilen yer yüzidiki barliq aile-qebililer bext-beriket tapidu..¹⁵ Mana, Men sen bilen billidurmen, qeyerge barsang séni aman-ésen saqlap, bu zémingha séni qayturup kélimen; chünki sanga éytqan sözüمنى ada qilmay turup, séni tashlimaymen» — dédi.

¹⁶ Andin Yaqup oyghinip: — Berheq, Perwerdigar bu yerdidur, lékin men uni bilmeptimen, — dédi.¹⁷ U qorqup kétip: Bu jay alamet dehshetlik bir jay iken! Bu Xudaning öyi bilen asmanning derwazisidin bashqa héch jay emestur, — dédi.

¹⁸ Yaqup etisi seher qopup, béshining astigha qoyghan tashni élip, xatire tüwrük süpitide tiklep, üstige zeytun méyi quyup qoydi..¹⁹ U Jayning ismini Beyt-El dep atidi; emma ilgiri u Jayning éti Luz idi.

²⁰ Andin Yaqup qesem bilen wede qilip: — Eger Xuda méning bilen bille bolup, bu sepirimde méni saqlap, yégili nan, kiygili kiyim béríp,²¹ Men atamning öyige aman-ésen yénip barsam, undaqta Perwerdigar méning Xudayim bolidu;²² Shuningdek men xatire tüwrük süpitide tiklep

28:2 Hosh. 12:13.

28:4 Yar. 12:7; 13:15; 15:18; 24:7; 26:3; Qan. 34:4; Ros. 7:5.

28:5 «aramiy» — yeni «suriyelik».

28:11 «tashlardin birini élip, béshigha yastuq qilip qoyup,...» — yaki «tashlardin birini élip, uning béshigha qoyup...».

28:12 Yuh. 1:52.

28:13 Yar. 35:1, 3; 48:3; Qan. 12:20; 19:8.

28:14 Yar. 12:3; 18:18; 22:18; 26:4.

28:18 «Beyt-El» — «Xudaning öyi».

28:18 Yar. 31:13; 35:14.

qoyghan bu tash Xudaning öyi bolidu; hem shundaqla sen manga béridighan barliq nersilerin-
ning ondin bir ülüşini sanga teqdim qilmay qalmaymen, — dédi.

Yaqupning Labanning öyige bérishi

29¹Andin Yaqup sepirini dawamlashturup, meshriqtiki qowmlarning zéminigha yétip keldi. ²U qariwidi, mana, yaylaqta bir quduq turatti, uning yénida üç top qoy padisi turatti; chünki xelq bu quduqtin padilarni sughiratti. Quduqning aghzigha yoghan bir tash qoyuqluq idi.³Qachaniki padilarning hemmisi u yerge yighilsa, padichilar birlikte quduqning aghzidiki tashni yumilitiwétip, qoylarni sughirip, andin tashni yene quduqning aghzigha öz ornigha qoyup qoyatti. ⁴Yaqup padichilardin: Ey buraderler, siler qeyerlik? — dep soridi. Ular: — Biz haranliqimiz, dédi.

⁵U ulardin: — Siler Nahorning oghli Labanni tonumsiler? — dep soridi. Ular: — Tonuymiz, dédi.

⁶U ulardin: — U salamatmu, dep soriwidi, ular jawab béríp: — U salamat turuwatidu. Mana ene uning qizi Rahile qoyliri bilen kéliwatidu, dédi.

⁷U: — Mana, kün téxi égiz tursa, hazir téxi malning yighilidighan waqti bolmidi; némishqa qoylarni sughirip, andin yene béríp otlatmaysiler? — dédi.

⁸Ular jawab béríp: — Yaq, mundaq qilalmaymiz. Awwal padilarning hemmisi yighilip, padichilar tashni quduqning aghzidin yumilitiwetkendin kéyin, andin qoylarni sughirimiz, dédi.

⁹U ular bilen gepliship turghinida, Rahile atisining qoyliri bilen yétip keldi; chünki u qoy baqquchi idi. ¹⁰Shundaq boldiki, Yaqup anisining akisi Labanning qizi Rahile bilen anisining akisi Labanning qoylirini körgende, u qopup béríp, quduqning aghzidin tashni yumilitiwétip, anisining akisi Labanning qoylirini sughardi.¹¹⁻¹²Andin Yaqup Rahileni sóyüp, yuqiri awaz bilen yiglap tashlidi we Rahilege: — Men séning atangning tughqini, Riwkahning oghli bolimen, déwidi, u yügürüp béríp atisigha xewer berdi.

¹³Shundaq boldiki, Laban öz singlisining oghli Yaqupning xewirini anglighanda, uning aldigha yügürüp béríp, uni quchaqlap sóyüp, öyige bashlap keldi. Andin Yaqup Labangha kechürmishlirining hemmisini dep berdi.

¹⁴Laban uninggha: — Sen derweqe méning söngék bilen göshümdursen! — dédi. Buning bilen u uning qéshida bir ayché turup qaldi.

Yaqupning aldinip qélishi

¹⁵Andin Laban Yaqupqa: — Sen méning tughqinim bolghach, manga bikargha xizmet qilamen? Éytqina, heqqingge néme alisen? — dédi.

¹⁶Labanning ikki qizi bar idi; chongining éti Léyah, kichikining éti Rahile idi.¹⁷Léyahning közliri yéqimliq idi; emma Rahilening bolsa teqi-turqi kélisshen, hösnijamali chirayliq qiz idi.

¹⁸Yaqupning kóngli Rahilege chüshken bolup Labangha: — Men séning kichik qizing Rahile üçün sanga yette yil xizmet qilay, dédi.

¹⁹Laban jawab béríp: — Uni bashqa kishige berginimdin sanga berginim yaxshi. Emdi méningkide turghin, dédi.

29:8 «padichilar» — ibranij tilida «ular». Shu padichilar bir türküm hoquqluq padichilar bolsa kérek. Yaki bolmisa ular éytqan ishlar shu yerde bir örp-adet bolup qalghan bolsa kérek.

29:13 «kechürmishlirining hemmisini» — ibranij tilida «bu ishlarning hemmisini». Démek, terjimimizdek «yüz bergen hemme ishlarni», yaki u bayatin Rahilege éytqan ishlarni (tughqanchiliq munasiwetlirini) kórsetse kérek.

29:17 «Léyahning közliri yéqimliq» — ibranij tilida «Léyahning közliri ulayim» (yaki «yumshaq»). Buning bashqa xil terjimiliri bolsa: (1) tiniq; (2) ajiz (yaxshi kórmeydighan); (3) nursiz.

29:18 Hosh. 12:13.

²⁰ Yaqub Rahileni élish üçhün yette yil xizmet qildi. Emma u uni intayin yaxshi körgechke, bu yillar uninggha peqet birnechche kündecla bilindi.²¹ Waqit toshqanda Yaqub Labangha: — Mana méning künlirim toshti. Emdi ayalimni manga bergin, men uning qéshigha kirey, dédi.²² Laban shu yerdiki hemme kishilerni yighip, ziyapet qilip berdi.²³ Lékin shundaq boldiki, kech kirgende, u chong qizi Léyahni Yaqupning yénigha élip keldi; Yaqub uning qéshigha kirip bille boldi.²⁴ Laban öz dédiki Zilpahni qizi Léyahgha dédek qilip berdi.

²⁵ Etisi shundaq boldiki, mana aldida Léyah turatti! U Labangha: — Bu zadi manga néme qilghining? Ejeba, men Rahile üçhün sanga xizmet qilmidimmu? Méni némishqa shundaq alding?! — dédi.

²⁶ Laban: Bizning yurtimizda kichikini chongidin ilgiri yatliq qilidighan resim-qaide yoq.²⁷ Emdi sen chongining yette künlük toy murasimini ötküzüp bolghin; andin yene ikkinchisimu sanga béreyli; u séning manga yene yette yil qilidighan xizmitingning heqqi bolidu, — dédi.

²⁸ Yaqub maqul bolup, Léyahning yette künlük toy murasimini ötküzüp bolghanda, Laban qizi Rahilenimu uninggha xotunluqqa berdi.²⁹ Laban dédiki Bilhahni qizi Rahilege dédek qilip berdi.

³⁰ Bu teriqide Yaqub Rahileningmu qéshigha kirdi; u Rahileni Léyahdin ziyade yaxshi kördi. Andin kéyin u yene yette yil Labangha xizmet qildi.

Yaqupning perzentliri

³¹ Emma Perwerdigar Léyahning etiwarlanmighanliqini körgende, uninggha tughushni nésip qildi. Lékin Rahile tughmas idi..³² Léyah hamilidar bolup bir oghul tughup: — «Perwerdigar xarlanghinimni kördi; emdi érim méni yaxshi köridu» dep uning ismini «Ruben» qoydi..

³³ U yene hamilidar bolup, bir oghul tughup: — «Perwerdigar etiwarlanmighanliqini anglap, buni hem manga berdi» dep, uning ismini Shiméon qoydi..

³⁴ U yene hamilidar bolup, bir oghul tughup: — «Emdi bu qétim érim manga baghlinidu; chünki men uninggha üç oghul tughup berdim» dep uning ismini Lawiy qoydi..

³⁵ U yene hamilidar bolup, bir oghul tughup: — «Emdi bu qétim men Perwerdigargha hemdusana oquy!» dep uning ismini Yehuda qoydi. Andin u tughuttin toxtap qaldi..

30¹ Emma Rahile özining Yaqupqa bala tughup bérelmiginini körgende, achisigha heset qilip Yaqupqa: — Manga bala bergin; bolmisa ölimen, — dédi.

² Shuning bilen Yaqupning Rahilege ghezipi kélip: — Men baliyatquning méwisini sendin ayighan Xudaning ornidimu?! — dédi.

³ — Mana, dédikim Bilhah bu yerde turidu; sen uning qéshigha kirgin, u méning quchiqimgha tughsun; men u arqiliq baliliq bolay, — dédi Rahile..

⁴ Shuning bilen u dédiki Bilhahni uninggha xotun qilip berdi; Yaqub uning qéshigha kirdi.⁵ Bilhah hamilidar bolup, Yaqupqa bir oghul tughup berdi.

⁶ Rahile: — «Xuda men üçhün adalet yürgüzüp peryadimni anglap, manga bir oghul berdi», dep uning ismini Dan qoydi..

29:31 «uninggha tughushni nésip qildi» — ibraniy tilida «u uning baliyatqusini achi».

29:32 «Ruben» — «qara, bir oghul bala!» dégen menide.

29:33 «Shiméon» — «anglash» yaki «anglihan» dégen menide.

29:34 «Lawiy» — «baghlanghan» yaki «ulanghan» dégen menide.

29:35 «Yehuda» — «hemd» yaki «medhiye» dégen menide. Léyahning sözi intayin ehmiyetlik bolup, bu uning ixlasmenliki we étiqadini ispatlaydu. Yehuda tughulghuche uning barliq arzu-tilekliri éri Yaqupning muhebbitige érishishtin ibaret idi. Lékin hazir érishmigen bolsimu aghrinmidi, belki Xudagha medhiye oqup, uningdin teselli aldi.

30:3 «u méning quchiqimgha tughsun» — ibraniy tilida «u méning tizlirim üstige tughsun» — démek, dédek tughqan balilar Rahilening hésablinidu. Ibraniy tilida «men u arqiliq qurulimen» yaki «uning wasitisi bilen méning öyüm qurulidu».

30:6 «Dan» — «u höküm chiqardi» yaki «u adilliq qildi!» dégen menide.

«Yaritilish»

⁷ Rahilening dédiki Bilhah yene hamilidar bolup, Yaqupqa ikkinchi oghlini tughup berdi. ⁸ Rahile: — «Men acham bilen besliship qattiq tutushup, yengdim» dep uning ismini Naftali qoydi..

⁹ Léyah özining tughuttin toxtap qalghanini körüp, dédiki Zilpahni Yaqupqa xotun qilib berdi.

¹⁰ Léyahning dédiki Zilpah Yaqupqa bir oghul tughup berdi. ¹¹ Léyah: — «Némidégen teyleylikhe!» dep uning ismini Gad qoydi..

¹² Léyahning dédiki Zilpah Yaqupqa ikkinchi oghlini tughup berdi. ¹³ Léyah: «Men bextlikturnen! Chünki xotun-qizlar méni bextlik déyishidu!» dep uning ismini Ashir qoydi..

¹⁴ Bughday ormisi künliride Ruben chiqip étizliqqa bardi we étizdin birqanche muhebbetgülini térip, bularni anisi Léyahning qéshigha ekeldi. Emdi Rahile Léyahqa: — Ötünüp qalay, oghlungning muhebbetgülidin birnechchini manga bergin! — dédi..

¹⁵ Léyah uninggha jawaben: — Érimni tartiwalghining yetmemdu? Emdi oghlungning muhebbetgülünimu tartiwalmaqchimusen? — dédi. Rahile jawab bérip: — Undaq bolsa u oghlungning muhebbetgülliri üçhün bügün kéche sen bilen yatsun, — dédi.

¹⁶ Yaqup kechqurun étizdin qaytip kelginide, Léyah uning aldigha chiqip: — Méning qéshimgha kirishing kérek; chünki men oghlungning muhebbetgülliri bilen séni ijarige aldim, — dédi. Shundaq déwidi, u bu kéche uning bilen yatti. ¹⁷ Xuda Léyahning duasini anglidi; u hamilidar bolup, Yaqupqa beshinchi oghlini tughup berdi. ¹⁸ Shuning bilen Léyah: «Dédikimni érimge berginimge Xuda emdi manga «ijare heqqim»ni ata qildi» dep uning ismini Issakar qoydi..

¹⁹ Léyah yene hamilidar bolup, Yaqupqa altinchi oghlini tughup berdi. ²⁰ Léyah: — «Xuda manga yaxshi toyluq ata qildi; emdi érim méning bilen bille turidighan boldi; chünki men uninggha alte oghul tughup berdim» dep uning ismini Zebulun qoydi..

²¹ Shuningdin kéyin, u bir qiz tughup, uning ismini Dinah qoydi..

²² Emma Xuda Rahileni yad qilib, duasini anglap uni tughidighan qildi. ²³ U hamilidar bolup, bir oghul tughdi. U: — «Xuda méni nomustin xalas qildi», dédi.

²⁴ U: — «Perwerdigar manga yene bir bala berse» dep, uning ismini Yüsüp qoydi..

Yaqupning béyishi

²⁵ Rahile Yüsüpni tughqandin kéyin Yaqup Labangha: — Méni öz yurtumgha, öz wetinimge ketkili qoyghin. ²⁶ Méning sanga ishlep érishken ish heqqim bolghan ayallirim bilen balilirimni manga bergin; men kétey; chünki méning sanga ishligen japaliq xizmitim özüngge ayan, — dédi.

²⁷ Laban uninggha jawaben: Nezingde iltipat tapqan bolsam, ötünüp qalay, yénimdin ketme. Chünki men Perwerdigarning séning sewebingdin manga beriket berginini tonup yettim, déwidi, Yaqup yene: — ²⁸ Manga alidighan heqqingni toxtatqin; men sanga shuni bérey, dédi.

²⁹ Yaqup uninggha jawab bérip: — Men sanga qandaq xizmet qilib kelginim, méning qolumda malliringning qandaq bolghini özüngge ayan. ³⁰ Chünki men kelmeste méling az idi; emdi nahayiti zor bir top boldi. Méning qedimim qeyerge yetse, Perwerdigar sanga beriket ata qildi. Emdi men qachan öz ailem üçhün igilik tikleymen? — dédi.

30:8 «men acham bilen besliship qattiq tutushup, ...» — ibranij tilida «Xudaning mediti bilen acham bilen chéliship,...». «Naftali» — «élishish» yaki «chélishish» dégen menide.

30:11 «Gad» — «teyleylik» yaki «ongushluq» dégen menide.

30:13 «Ashir» — «bextlik» dégen menide.

30:14 «muhebbetgül» — (yaki «mandrak») — bu ösümlük muhebbetni qozghap, hamilidar bolush imkaniyatini ashuridu, dep qarilatti.

30:18 «Issakar» — «ijare» yaki «in'am» dégen menide.

30:20 «érim méning bilen bille turidighan boldi» — yaki «érim méni hörmetleydighan boldi». «Zebulun» — «makan qilish» yaki «hörmetlesh» dégen menide.

30:21 «Dinah» — «(adil) höküm» dégen menide.

30:22 «uni tughidighan qildi» — ibranij tilida «baliyatqusini échiwidi».

30:24 «Yüsüp» — «u yene béridu» yaki «u qoshup béridu» dégen menide.

³¹ Shuning bilan Laban: — Men sanga néme bérey, déwidi, Yaqup: — Sen manga héchnéme bermigin; peqet méning shu ishimgha qoshulsangla, men yene padangni béqip, ulardin xewer alimen.³² Men бүгүн пүткүл padangni arilap, ala-chipar qoylarni, qara-qongur paxlanlarni, shundaqla öchkilerning ichidinmu ala-chiparlirini ayrip chiqimen. Bular méning ish heqqim bolsun..³³ Kéyin, méning heqqimni tekshürüp kelgen waqtingda, heqqaniy bolghinim köz aldingda ispatlinidu; öchkiler arisida ala-chipar bolmighanlirining hemmisi, paxlanlar arisida qara-qongur bolmighanlirining hemmisi oghrilap kélingen hésablansun, — dédi.

³⁴ u waqitta Laban: — Maqul, dégingendek bolsun, — dédi.

³⁵ Shu küni Laban taghil we ala-chipar tékilerni, ala-chipar chishi öchkilerni, shundaqla az-paz aq chikimi bolghan barliq öchkilerni, barliq qara-qongur qozilarni ayrip, öz oghullirining qoligha tapshurup,³⁶ özi bilen Yaqupning otturida üç künlük ariliqni qoydi. Yaqup bolsa Labanning padilirining qalghinini baqti..

³⁷ Lékin Yaqup térek, badam we chinar derexliridin yumran chiwiqlarni élip, qowziqini yolluq qilip shilip, aq siziqlarni chiqardi. ³⁸⁻³⁹ Andin mal küyligen waqitlirida su ichkili kelgende, u mushu shilghan chiwiqlarni padilar su ichidighan yerlerdiki ulaqlargha malning aldigha tiklep qoyatti. Mal bu taghil chiwiqlarning aldida jüpleshkendin kéyin ular taghil we ala-chipar qozilarni tughdi.

⁴⁰ Andin Yaqup bu qozilarni Labanning padisidin ayrip chiqardi; andin u Labanning padisining yüzilirini taghil we qongur qoylirigha qaritip jüpleshtürdi; shundaq qilip, u öz mélini Labanning méligha qoshmay bölek qoyup, özi üçhün ayrim badilarni qildi..⁴¹ Saghlam küchlük mal jüpleshkinide, Yaqup chiwiqlarni padining köz aldigha ulaqlarda qoyatti; mallar shu chiwiqlarning yénida jüplishetti. ⁴² Lékin jüplishiwatqan mal ajiz bolsa, u chiwiqlarni qoymaytti. Bu teriqide ajizliri Labangha, küchlükliri Yaqupqa tewe boldi.⁴³ Shundaq qilip, bu kishi nahayiti bay bolup, malliri, dédekli, qulliri, tögiliri we éshkliri xéli köp boldi.

Yaqupning Labanning yénidin qéchishi

31¹ Emma Yaqup Labanning oghullirining: — Yaqup atimizning pütün mal-mülkini élip ketti; uning érishken bu döliti atimizning teelluqatidin kelgen, déginini anglap qaldi..² Yaqup Labanning chirayigha qariwidi, mana, u özige burunqidek xush péil bolmidi.³ Bu chaghda, Perwerdigar Yaqupqa: — Sen ata-bowiliringning zéminigha, öz uruq-tughqanliringning qéshigha qaytip ketkin. Men séning bilen bille bolimen, — dédi.

⁴ Shuning üçhün Yaqup adem ewetip, Rahile we Léyahni öz padisi turghan köklemge chaqirip kélip⁵ ulargha mundaq dédi: — Men atanglarning chirayigha qarisam manga burunqidek xush péil bolmidi; emma atamning Xudasi men bilen bille bolup keldi.⁶ Küchümning yétishiche atanglarga ishlep berginim silerge ayan;⁷ halbuki, atanglar méni exmeq qilip, heqqimni on qétim özgeretti; lékin Xuda uning manga ziyani yetküzüshige yol qoymidi.⁸ Eger u: «Ala-chipar qozilar heqqing bolidu», dése, barliq padilar ala-chipar qozilighili turdi. U: «Taghil qozilar heqqing bolsun», dése, barliq padilar taghil qozilighili turdi.⁹ Bu teriqide Xuda atanglarning mal-

30:32 «qara-qongur paxlanlar» — Pelestinde qongur yaki qara rengliq qoylar az uchraydu. **«öchkilerning ichidinmu ala-chiparliri»** — Pelestinde öchkilerning köpinchisi pütünley qara yaki pütünley qongurdur. **«bular»** — yaki «bulardin tughulghanlar».

30:36 «özi» — yaki «ular». **«üch künlük ariliqni qoydi»** — démek, Laban derhal padisidin Yaqupning heqqi bolghan malni, shundaqla kelgüsida shundaq neslini chiqiralaydighanlarni ayrip, Yaquptin yiraq qildi.

30:40 «Labanning padisining yüzilirini taghil we qongur qoyliri» — Laban bundaq taghil we qongur qoylarni alliqachan ayriqan bolsimu, bu sözlerge qarighanda u yenila bundaqlardin bezilirini Yaqupqa tapshurghan oxshaydu. Eger Labanning oghulliri padilarni béqiqqa ishenchlik bolmisa, Laban shu «taghil we qongur qoylar»din chong qoylarni Yaqupqa qaytidin tapshurushi mumkin. Bashqa bir imkaniyet barki, Yaqupning bezi taghil yaki qongur qoziliri chong bolghanda u ularni Labanning aq rengliq qoyliri arisigha qoshqan.

—Yaqupning Laban bilen bolghan waqtidiki tarix toghruluq «qoshumche söz»imizni körüng.

31:1 «bu döliti» — ibranii tilida «bu shan-sherepni».

lirini tartiwélip, manga berdi. ¹⁰ Padilar küyligen waqitta men bir qétim chüshümde béshimni kótürüp shuni kördumki, mana, mallarning üstige jüplishishke étilghan qochqar-tékilerning hemmisi taghil yaki ala-chipar idi. ¹¹ Andin Xudaning Perishtisi chüshümde manga: «Ey Yaqup», déwidi, men jawab béríp: «Mana men», dédim.

¹² U manga: — «Emdi béshingni kótürüp qarighin; mana mallarning üstige jüplishishke étilghan qochqar-tékilerning hemmisi taghil we ala-chipardur; chünki Men Labanning sanga qilghinining hemmisini kördüm. ¹³ Men Beyt-Elde sanga körüngen Tengridurmen. Sen shu yerde tüwrükni mesihlep, Manga qesem ichting. Emdi sen orningdin turup, bu zémindin chiqip, uruq-tughqanliringning zéminigha yanghin» dédi...

¹⁴ Rahile we Léyah uninggha jawab béríp: — Atimizning öyide bizge tégishlik nésiwe yaki miras qalmighanmu? ¹⁵ Biz derweqe uninggha yat adem hésablinip qalghanmu?! U bizni sétiwetti, toyluqimizimu pütünley yep ketti!. ¹⁶ Shundaq bolghandin kéyin, Xuda Atimizdin sanga élip bergen barliq dölet biz bilen balilirimizningkidur. Emdi Xuda sanga néme dégen bolsa, shuni qilghin, — dédi.

¹⁷⁻¹⁸ Shuning bilen Yaqup ornidin turup, baliliri we ayallirini tögilerge mindurup, érishken barliq malliri we barliq teulluqatini, yeni Padan-Aramda tapqan teulluqatirini élip, atisi Ishaqning yénigha bérishqa Qanaan zéminigha qarap yol aldi.

¹⁹ Laban bolsa qoylirini qirqighili ketkenidi; Rahile öz atisigha tewe «öy butliri»ni oghrilap éliwalidi. ²⁰ Yaqup aramiy Labangha öz qéshidin oghriliqche qéchip kétidighanliqini uqturmay uni aldap qoyghanidi. ²¹ U bar-yoqini élip qéchip ketti; u deryadin ötüp Giléad téghi terepke qarap yol aldi...

Labanning Yaqupni qoghlishi

²² Üchinchi küni, Labangha Yaqupning qachqini toghrisida xewer yetti. ²³ U öz tughqanlirini élip, yette künlük yolghiche keynidin qoghlap béríp, Giléad téghida uninggha yétishti. ²⁴ Lékin kéchisi Xuda aramiy Labanning chüshige kirip uninggha: «Sen hézi bol, Yaqupqa ya aq ya kök déme!» dédi...

²⁵ Laban Yaqupqa yétiship barghanda, Yaqup chédirini taghning üstige tikgenidi. Labanmu tughqanliri bilen Giléad téghining üstide chédir tikti. ²⁶ Laban Yaqupqa: — Bu néme qilghining? Sen méni aldap, qizlirimni urushta alghan oljidek élip ketting? ²⁷ Némishqa yoshurun qachisen, manga xewer bermey mendin oghriliqche ketting? Manga dégen bolsang men xushal-xuramliq bilen ghezel oqup, dap we chang chélip, séni uzitip qoymamtim? ²⁸ Shundaq qilip sen manga öz oghullirim we qizlirimni söyüp uzitip qoyush pursitinimu bermiding. Bu ishta exmeqliq qilding. ²⁹ Silerge ziyan-zexmet yetküziush qolumdin kéletti; lékin tünügün kéche atang-

31:13 «Mesihlesh» we «Mesih» — bu ishlar toghrisida «Tebirler»ni körtüng. Bu yerde Muqeddes Kitapta «mesihlesh» yaki «mesih qilish» dégen péilning tunji qétim ishlatilishidur.

31:13 Yar. 28:13,14,15.

31:15 «toyluqlirimiz» — mushu yerde Yaqupning Léyah we Rahileni élish üçhün ishliginining gimmitini körsetse kérek.

31:19 «öy butliri» — ibraniiy tilida «terafim». Bu butlar qolda kötürgüdek kichik bolup, adette kümüshdin yasilatti. Qedimki waqitlardiki bezi butperes jemiyyetlerde «terafim»gha ige bolghan adem öyning barliq teulluqatining igisi, xojayini dep hésablinatti. Shunga bu kichik «terafim» kümüsh bolghini üçhün emes, belki qanuniy ehmiyiti üçhün Labangha intayin muhim idi.

31:20 «uni aldap qoyghanidi» — ibraniiy tilida «uning könglini oghrildi» bilen ipadilinidu.

31:21 «derya» — mushu yerde «Efrat deryasi»ni körsitidu.

31:24 «Yaqupqa ya aq ya kök déme!» — ibraniiy tilida «Yaqupqa ya yaxshi ya yaman gepni qilma!». Bu sözler belkim: «uninggha beriket tilime yaki uni qarghama» dégenlik bolsa kérek. Xuda némishqa «Yaqupqa yaxshi gep qilma» dégen? Bizningche Xuda Labanning aldamchi mahiyitini obdan biletti; u Yaqupqa beriket tilise aldamchi niyiti bilen tileydighinini biletti. Uning «yaman gep qilish»igha, yeni uni qarghashqa yol qoymaytti, elwette. Shunga «Yaqupqa ya yaxshi ya yaman gepni qilma!» dégini belkim «peqet heqiqettin sözle!» dégenlik bolushi mumkin. Biraq Labanning Yaqup bilen bolghan söhbitige qarisaq u yenila yalghanchiliqtin yiraq ketmeydu!

31:28 «öz oghullirim» — Labanning «oghullirim» dégini uning hiyligerlikini ayan qilidu. Uning Yaquptin tughulghan

ning Xudasi manga söz qilib: «Hézi bol, Yaqupqa ya aq ya kök déme» dédi.³⁰ Xosh, sen atangning öyini tolimu séghinghining üçhün ketmey qoymaysen; lékin némishqa yene méning butlirimni oghriling? — dédi.

³¹ Yaqup Labangha jawab bérip: — Men qorqup qachtim; chünki séni qizlirini mendin mejburiy tartiwalamdikin, dédim.³² Emdi butliringgha kelsek, ular kimdin chiqsa shu tirik qalmaydu! Qérindashlirimiz aldida mendin qandaqla némengni tonuwalsang, uni élip ket, — dédi. Halbuki, Yaqupning Rahilening butlarni oghrilap kelginidin xewiri yoq idi.

³³ Laban aldi bilen Yaqupning chédirigha kirip, andin Léyahning chédiri hem ikki dédekning chédirlirigha kirip axturup héchnéme tapalmidi. Léyahning chédiridin chiqip, Rahilening chédirigha kirdi.³⁴ Rahile bolsa öy butlirini élip, bularni tögining choming ichige tiqip qoyup, üstide olturuwalghanidi. Laban pütkül chédirini axturup, héchnéme tapalmidi.

³⁵ Rahile atisigha: — Ey xojam, aldingda turalmighinin üçhün xapa bolmighin; chünki men hazir ayallarning adet mezgilide turuwatimen, — dédi. Shundaq qilib, Laban hemme yerni qoymay axturupmu, öy butlirini tapalmidi..

³⁶ Shuning bilen Yaqup achchiqlap Laban bilen jédelliship ketti. Yaqup Labangha: — Sen méni keynimdin munche aldirap-téneq qoghlap kelgüdek mende néme sewenlik, néme gunah bar?

³⁷ Sen hemme yük-taqlirimni axturup chiqting, öyüngning nersiliridin birer néme tapalidingmu? Birnéme tapqan bolsang, méning qérindashlim bilan séning qérindashliringning aldida uni qoyghin, ular biz ikkimizning arisida höküm qilsun.³⁸ Men mushu yigirme yil qéshingda turdum; héchqachan saghliqning we chishi öchkiliring bala tashliwetmidi; padiliringdin qochqarliringni yéginim yoq.³⁹ Boghuwétilgenlirini qéshinggha élip kelmey, bu ziyanni özüm toldurdum; kéchisi oghrilanghan yaki kündüzi oghrilanghan bolsun sen uni mendin tölitip alding.⁴⁰ Méning künlirim shundaq öttiki, kündüzi issiqtin, kéchisi soghuqtin qiynilip, uyqu közümdin qachatti.⁴¹ Méning künlirim mushu yigirme yilda öyüngde turup shundaq boldi; on töt yil ikki qizing üçhün sanga xizmet qildim, alte yil padang üçhün xizmet qildim; uning üstige sen ish heqqimni on qétim özgertting.⁴² Eger atamning Xudasi, yeni Ibrahimning Xudasi, yeni Ishaqning Qorqunchisi Bolghanning Özi men bilen bille bolmisa idi, sen jezmen méni quruq qol qilib qayturuwétetting. Lékin Xuda méning tartqan jebir-japalirimni, qollirimning musheqqitini körüp tünügün kéche sanga tenbih berdi, — dédi.

Yaqupning Laban bilen kélishim tüzüshi

⁴³ Laban Yaqupqa jawab bérip: — Bu qizlar méning qizlirim, bu oghullar méning oghullirim, bu pada bolsa méning padam bolidu; shundaqla köz aldingdiki hemme nerse miningkidur; emma men bügün bu qizlirimni we ularning tughqan oghullirini néme qilay? ⁴⁴ Qéni kel, sen bilen ikkimiz bir ehde tüzüsheyli, bu men bilen séning otturimizda guwah bolsun, — dédi.

⁴⁵ Shuning bilen Yaqup bir tashni élip öre tiklep tüwrük qilib qoydi.⁴⁶ Andin Yaqup qérindashlirigha: — Tash yighinglar, — déwdi, tashlarni élip kélip döwili, shu yerde tash döwisining yerida ghizaliniшти.⁴⁷ Laban bu döwini «Yegar-Sahaduta» dep atidi, Yaqup uninggha «Galéed» dep at qoydi. ⁴⁸ Laban: — Bu döwe bügün sen bilen méning otturamda guwah bolsun, — dédi. Shunga bu sewebtin döwining nami «Galéed» ataldi.⁴⁹ U Jay yene «Mizpah», depmu ataldi; chünki Laban yene: — Ikkimiz bir-birimiz bilen körüshmigen waqitlarda, Perwerdigar sen bilen méning otturamda qarawul bolup közitip tursun..⁵⁰ Eger sen qizlirimni bozek qilsang, yaki

newre oghulliri bar idi, lékin u ularni «méning oghullirim» dep hésablaytti.

31:35 «men hazir ayallarning adet mezgilide turuwatimen» — ibraniy tilida: «ayallarning aditi hazir manga chüshti».

31:43 «méning oghullirim» — 28-ayettiki izahatni körüng. «köz aldingdiki hemme nerse miningkidur» — mushu sözlez pütünley xata, elwette. Yaqup bularning hemmisige öz qolining ejri bilen érishkenidi.

31:47 «Yegar-Sahaduta» — aramiy tilida, «Galéed» ibraniy tilida «guwahliq döwisi» dégen menide.

31:49 «Mizpah» — «közitish munari» dégen menide bolup, yene «u közitip tursun» dégen sözning ahangigha yéqin.

qizlirimning üstige bashqa xotunlarni alsang, bashqa héch kishi qéshimizda hazir bolmighan teqdirdimu, mana, Xuda men bilen séning arangda guwahchidur!

⁵¹ Laban Yaqupqa yene: — Mana, bu döwige qara, men bilen sen ikkimizning otturisida men tiklep qoyghan bu tüwrükkimu qara,⁵² kelgüsida bu döwe we bu tüwrükmu men yaman niyet bilen bu döwidin séning teripingge ötmeslikim üçhün, séningmu niyitingni yaman qilip bu döwe we bu tüwrüktingn ötüp méning teripimge kelmesliking üçhün guwahchi bolsun...⁵³ Ibrahimning ilahi, Nahorning ilahi we bu ikkisinin atisining ilahliri arimizda höküm chiqarsun, — dédi. Yaqup bolsa atisi Ishaqning Qorqunchisi Bolghuchi bilen qesem qildi...

⁵⁴ Andin Yaqup tagh üstide bir qurbanliq sunup, qérindashlirini özi bilen tamaqlinishqa teklipl qildi. Ular hemdastixan olturdi we kéchisi taghda qondi...⁵⁵ Etisi tang seherde Laban ornidin turup, newriliri bilen qizlirini söyüp, ulargha bext-beriket tilep, öz öyige rawan boldi.

Yaqupning Esaw bilen körühüshke teyyarlinishi

32¹ Yaqup öz yoligha kétip baratti; yolda Xudaning perishtiliri uninggha uchrildi...² Yaqup ularni körüp: — Bu jay Xudaning bargahi iken! — dep, bu jayning namini «Mahanaim» dep qoydi...

³ Andin Yaqup Séir zéminidiki «Édom yayliqi»gha, akisi Esawning qéshigha aldin xewerchilerni ewetip,⁴ ulargha jékilep: — Siler xojamgha, yeni Esawgha: «Keminiliri Yaqup mundaq dédi: — Men Labanning qéshida musapir bolup, ta mushu waqitqiche turdum.⁵ Emdi mende kala, éshék we qoylar, qul-dédéklermu bar; men özlirining neziride iltipat taparmenmikim dep xojamgha xewer yetküshni layiq kördüm», denglar, — dédi.

⁶ Xewerchiler Yaqupning yénigha yénip kélip: — Biz akiliri Esawning qéshigha barduq; u töt yüz kishini élip, silining aldilirigha kéliwatidu, — dédi.

⁷ Yaqup nahayiti qorqup, ghem-ghussige chüshüp ademlirini qoy, kala we tögilirige qoshup, ikki topqa ayrildi.⁸ U: — «Eger Esaw kélip bir topimizgha hujum qilsa, yene bir top qéchip qutulup qalar» — dep oyildi.

⁹ Andin Yaqup mundaq dua qildi: — I atam Ibrahimning Xudasi we atam Ishaqning Xudasi! Manga: «Öz zémining we uruq-tughqanliringning qéshigha yénip ketkin, sanga yaxshiliq qilimen» dep wede qilghan Perwerdigar!¹⁰ — Men Séning Öz qulunggha körsetken özgermes barliq méhribanliqing we barliq wapadarliqing aldida héchnéme emesmen; chünki men bu lordan deryasidin ötkinimde yalghuz bir hasam bar idi. Emdi men ikki top adem bolup qaytiwatimen...¹¹ Ötünüp qalay, méni akam Esawning qolidin qutquzghaysen; chünki u kélip men bilen xotun-balilirimni öltürüwétemdikin, dep qorqimen.¹² Sen: «Men jezmen sanga zor yaxshiliq qilip, séning neslingni déngizdiki qumdek heddi-hésabsiz köp qilimen», dégeniding, — dédi...

31:52 «séningmu niyitingni yaman qilip bu döwe we bu tüwrüktingn ötüp méning teripimge kelmesliking üçhün guwahchi bolsun» — eger yuqirida éytqinimizdek «öy butliri»gha ige bolush «öyning özige ige bolghanliq» hésablansa, undaqta Labanning bu sözlirining meqsiti: — «Yaqup yaki uning ewladliri öy butlirimni élip, méning öy-teelluqatlimni tartiwélish niyitide men terepke hergiz kelmisun» dégenlikting ibaret idi.

31:53 «Ibrahimning ilahi, Nahorning ilahi we bu ikkisinin atisining ilahliri» — Laban, Ibrahimning atisi Terah we Nahorlar asasen butperesler idi («Yesh.» 24:2ni körüng).

31:54 «tamaqlinishqa teklipl qildi» — bu taam belkim qurbanliqing göshi bolushi mumkin. Undaqta u «inaqliq qurbanliq» süpitide sunulghan bolsa kérek («Law.» 3-babni körüng).

32:1 Yar. 48:16.

32:2 «Mahanaim» — buning menisi «ikki bargah». Bu «ikki bargah» Yaqupning bargahi we Xudaning bargahini körsitidu. Yaqupning «bargah» déginidin qarighanda, shu jayda körgen perishtiler derweqe intayin köp bolsa kérek.

32:9 Yar. 31:13.

32:10 «héchnéme emesmen» — ibranii tilida «intayin kichikmen».

32:12 Yar. 28:13.

«Yaritilish»

¹³⁻¹⁵ U shu kéchisi shu yerde qonup qaldi; andin u qol ilikidiki mallardin élip, akisi Esaw-gha ikki yüz öchke, yigirme téke, ikki yüz saghliq, yigirme qochqar, ottuz chishi tögini taylaqliri bilen, qiriq inek, on buqa, yigirme mada éshek, on hangga éshekni sowghat qilib teyyarla p...¹⁶ Bularni ayrim-ayrim top qilib xizmetkarlirining qoligha tapshurup, ulargha jékilep: — Siler mendin burun méngip, her topning arisida ariliq qoyup heydep ménginglar, — dédi.

¹⁷ U eng aldidiki top bilen mangghan kishike emr qilip: — Akam Esaw sanga uchrighanda, eger u sendin: «Kimning adimisen? Qeyerge barisen? Aldingdiki janiwarlar kimning?» — dep sorisa,¹⁸ Undaqa sen jawab béríp: «Bular keminiliri Yaqupning bolup, xojam Esawgha ewetken sowghattur. Mana, u özimu keynimizdin kéliwatidu» — dégin, dédi.

¹⁹⁻²⁰ Shu तरीقىده u ikkinchi, üçinchi we ulardin kéyinki padilarni heydep mangghuchi kishilergimu oxshash emr qilip: — Esaw sizlerge uchrighanda, silermu uninggha shundaq denglar, andin: — Mana, keminiliri Yaqup özimu arqimizdin kéliwatidu, — denglar, dédi; chünki u: — Men aldimda barghan sowghat bilen uni méni kechürüm qildurup, andin yüzini körsem, méni qobul qilarmikin, — dep oylighanidi..

²¹ Shundaq qilip sowghat aldin ewetildi; u shu kéchisi bargahda qonup qaldi.

Yaqupning Xuda bilen chélishishi

²² U shu kéchide qopup, ikki ayali we ikki dédiki we on bir oghlini élip, Yabbok kéchikidin ötüp ketti. ²³ U ularni éqindin ötküzdi, shundaqla hemme teelluqinimu u qarshi terepke ötküzdi.²⁴ Yaqup bolsa bu qatta yalghuz qaldi; bir zat kélip shu yerde uning bilen tang atquche chélishiti.²⁵ Lékin bu zat uni yéngelmeydighanliqini körüp, uning yotisining yiriqigha qolini tegküzüp qoydi; shuning bilen ular chélishiwatqanda Yaqupning yotisi qazandin chiqip ketti..

²⁶ U zat: — Méni qoyup bergin, chünki tang atay dep qaldi, dédi.

— Sen méni beriketlimigüche, séni qoyup bermeymen, dédi Yaqup..

²⁷ U uningdin: — Éting néme? dep soridi.

U: étim Yaqup, — dédi.

²⁸ U uninggha: — Séning éting buningdin kéyin Yaqup bolmay, belki Israil bolidu; chünki sen Xuda bilenmu, insan bilenmu éliship ghalib kelding, — dédi..

²⁹ Andin Yaqup uningdin: — Namingni manga dep bergin, déwidu, u: — Némishqa méning namimni soraysen? — dédi we shu yerde uninggha bext-beriket ata qildi..

³⁰ Shuning bilen Yaqup: — Xudani yüzmu-yüz körüp, jénim qutulup qaldi, dep u jayning namini «Peniel» dep atidi..

³¹ U Peniieldin ötüp mangghanda, kün uning üstibeshini yorutti; emma u yotisi tüpeylidin aqsap manggati .

³² Bu sewebtin Israillar бүгүнгиче yotining ügisidiki peyni yémeydu; chünki shu Zat Yaqupning yotisining yiriqigha, yeni uning péyige qolini tegküzüp qoyghanidi.

32:13-15 «hangga éshek» — yaki «texey».

32:19-20 «uni méni kechürüm qildurup, andin...» — ibraney tilida «uning yüzi aldida kafaret qilalaymen, andin...». «Kafaret» dégen ish toghruluq «Mis.» 29:33 we izahati, shundaqla «Tebirler»nimu köring.

32:25 «yotisining yiriqigha...» — yaki «yotisining ügisige».

32:26 Hosh. 12:4.

32:28 «Israil» — menisi «Xuda bilen bille bolghan emir» we uning bilen teng «Xuda bilen élishquchi».

32:28 Yar. 35:10.

32:29 «Peniel» — (yaki «Penuel») — menisi «Xudaning jamali».

32:30 «Xudani yüzmu-yüz körüp, jénim qutulup qaldi» — bu intayin sirlig weqe üstide «qoshumche söz»imizde azraq toxtilimiz.

Yaqupning Esaw bilan uchrishishi

33¹ Yaqup béshini kótürüp qariwidi, mana Esaw töt yüz kishi bilan kéliwatatti. Shuning bilan u balilirini ayrip, Léyah, Rahile we ikki dédekke tapshurdi;² u ikki dédek we ularning balilirini hemmining aldida mangdurdy, andin Léyah bilen uning balilirini, eng axirida Rahile bilen Yüsüpnü mangdurdy.³ Özi bolsa ularning aldigha ötüp mangdi, u akisining aldigha yétip barghuche yette qétim yerge bash urup tezim qildi.⁴ Esaw uning aldigha yügürüp kélip, uni quchaqlap, boynigha gire sélip, uni söydi; her ikkisi yighliship ketti.⁵ Andin Esaw béshini kótürüp qarap, ayallar we balilarni körüp: — Bu sen bilen bille kelgenler kimler? — dep soridi. Yaqup: — Bular Xuda shapaet qilip keminilirige bergen balilardur, — dédi.

⁶ Andin ikki dédek we ularning baliliri aldigha bérip, uninggha tezim qildi;⁷ Andin Léyahmu uning baliliri bilen aldigha bérip, tezim qildi, axirida Yüsüp bilen Rahile aldigha bérip, tezim qildi.

⁸ Esaw: — Manga yolda uchrighan ashu topliringda néme meqsiting bar? — déwidi, Yaqup jawab bérip: — Bu xojamning aldida iltipat tépishim üçündür, dédi.

⁹ Lékin Esaw: — Ey qérindishim, mende yétip ashqudek bar. Séning öz nersiliring özüngge qalsun, dédi.

¹⁰ Emma Yaqup: — Undaq qilmighin; eger men nezerliride iltipat tapqan bolsam, sowghitimni qolumdin qobul qilghayla; chünki silining méni xushaliq bilen qobul qilghanlirini körüp, didarilirini körginimde Xudaning didarini körgendek boldum!¹¹ Emdi sanga keltürülgen, Xudadin körgen bu beriketlirimni qobul qilghayla; chünki Xuda manga shapaet körsetti, hemme nersilirim bar boldi, — dep uningdin qayta-qayta ötüñuwidi, u qobul qildi.

¹² Andin Esaw: — Emdi biz qozghilip sepirimizni dawamlashturayli, men séning aldingda mangay, dédi.

¹³ U uninggha jawaben: — Xojam kördile, balilar kichik, qéshimda émidighan qoza we mozaylar bar; eger men bularni bir künla aldirtip qoghlap mangdursam, pütkül pada ölüp kétidu.¹⁴ Shungga ötüñimenki, xojam keminiliridin aldida mangghach tursun; men aldimdiki mal-charwilarning méngishigha, shundaqla balilarning méngishigha qarap asta méngip, xojamning qéshigha Séirgha udul baray, dédi.

¹⁵ U waqitta Esaw: — Undaq bolsa, men özüm bilen kelgen kishilerdin birnechchini qéshingda qoyup kétey, dédi. Lékin u jawab bérip: — Buning néme hajiti? Peqet xojamning neziride iltipat tapsamla shu kupaye, dédi.

¹⁶ Esaw u küni yolgha chiqip Séirgha yénip ketti.¹⁷ Yaqup seper qilip, Sukkot dégen jaygha kelgende, u yerge bir öy sélip, mallirigha lapaslarni yasidi. Shunga bu yer «Sukkot» dep ataldi..

¹⁸ Shu teriqide Yaqup Padan-Aramdin qaytip, Qanaan zéminidiki Shekem shehirige aman-ésen keldi. U sheherning aldida chédir tikti..¹⁹ Andin u chédir tikken yerning bir qisimini Shekemning atisi bolghan Hamorning oghulliridin bir yüz qesitige sétiwélip,²⁰ Shu yerde bir qurbangah sélip, namini «El-Elohe-Israil» dep atidi..

33:17 «Sukkot» — menisi «kepiler» yaki «lapaslar».

33:18 Ye. 24:32; Ros. 7:16.

33:19 «qesite» — pul birliki bolup, qimmiti bizge namelum.

33:20 «El-Elohe-Israil» — menisi ««El» Israilning Tengrisidur» (ibraniy tilida «El» bolsa «ilah», «Xuda» dégenmi bildüridu).

Shekemning Dinahning nomusigha tégishi

34¹ Bir küni, Léyahning Yaqupqa tughup bergen qizi Dinah yurtning qizliri bilan körüshkili chiqti..² Shu yurtning emiri hiwiy Hamorning oghli Shekem uni körüp qélip, uni tutuwélip, zorlap nomusigha tegdi.³ Emma uning köngli Yaqupning qizi Dinahqa chüshüp, uni yaxshi körüp qaldi we uninggha muhebbiti bilen köngül soridi.⁴ Shuning bilen Shekem atisi Hamordin: — Bu qizni manga xotunluqqa élip bergin, dep telep qildi.

⁵ Yaqup Shekemning qizi Dinahning ippitige tegkenlikini anglap qaldi. Uning oghulliri malliri bilen dalalarda idi; shunga Yaqup ular kelgüche jim turup turdi.⁶ Shekemning atisi Hamor Yaqupning aldigha uning bilen sözleshkili chiqti;⁷ Yaqupning oghulliri xewerni anglapla dalalardin qaytip kelgenidi. Bular Shekemning qilmaydighan ishni qilip, Yaqupning qizining nomusigha tégip Israil qebilisi shermendilik qilghini üçhün azablin, intayin qattiq ghezeplendi..

⁸ Hamor ulargha söz qilip: — Oghlum Shekemning köngli qizinglarga chüshüp qaftu. Iltipat qilip uni oghlumgha xotunluqqa bersenglar!⁹ Biz bilen quda-baja bolup, qizliringlarni bizge béringlar, bizning qizirimiznimu siler élinglar; ¹⁰ Biz bilen bille turunglar. Mana, yer aldighlarda turuptu; bu yerni makan qilip, soda qilip, özünglar üçhün öy-mülük élinglar, — dédi.

¹¹ Shekem qizning atisi bilen aka-ukilirigha: — Neziringlarda iltipat tapsam deymen; siler néme désenglar, shuni bérey.¹² Mendin qanchilik toyluq yaki sowghat telep qilsanglar, manga éytqininglarche bérey; peqet bu qizni manga xotunluqqa bersenglarla bolidu, dédi.

¹³ Yaqupning oghulliri bolsa Shekem we atisi Hamorgha hiyle-mikir bilen jawab berdi, chünki u singlisi Dinahning ippitige tegkenidi;¹⁴ ulargha: — Biz bundaq qilalmaymiz, singlimizni xetnisiz birsige bérishke maqul déyelmeymiz; chünki bu bizge nomus bolidu..¹⁵ Peqet bir shertimizge könsenglarla silerge maqul bolimiz; silerning barliq erkekliringlar xetne qilinip bizdek bolsa,¹⁶ Qizirimizni silerge bérip, silerning qizliringlarni biz élip aranglarda olturup, bir qowm bolup qalimiz.¹⁷ Emma bizge qulaq salmay xetne qilinishqa unimisanglar, undaqta biz qizimizni élip kétimiz, — dédi.

¹⁸ Ularning sözliri Hamor we oghli Shekemning nezirige yaqti.¹⁹ Yigit bu ishni keynige soz-midi, chünki u Yaqupning qizigha éjil bolup qalghanidi; u atisining öyide hemmidin etiwarliq idi.²⁰ Shuning bilen Hamor oghli Shekem bilen sheherning derwazisigha bérip, sheherning ademlirige söz qilip: —²¹ Bu ademlarning biz bilen inaq ötküsü bar. Shunga ular mushu yurtta turup soda-sétiq qilsun; mana, bu jayningIkki teripi ulargha yetküdek kengridur. Biz ularning qizlirini xotunluqqa élip, öz qizirimizni ulargha bérimiz.²² Lékin peqet arimizdiki hemme erkek ular xetne qilinghandek xetne qilinsa, u ademler arimizda turup biz bilen bir xelq bolushqa maqul deydu.²³ Shu teriqide ularning mal-teelluqati, hemme charpayliri bizningki bolmamdu? Biz peqet ulargha maqul désekla, ular arimizda turidu, — dédi.

²⁴ Shuning bilen sheherning derwazisidin kirip-chiqidighanlarning hemmisi Hamor bilen oghli Shekemning sözige qulaq saldi. Sheherning derwazisidin kirip-chiqadighanlarning hemmisi xetne qilindi.²⁵ Emma üçinchi küni, ular téxiche aghriq yatqinida shundaq boldiki, Yaqupning ikki oghli, yeni Dinahning akiliri Shiméon bilen Lawiy herqaysisi öz qilichini élip, sheher xatirjemlik ichide turghinida bésip kirip, hemme erkeknı öltürüwetti;..²⁶ Ular Hamor bilen oghli Shekemnimu qilichlap, Dinahni Shekemning öyidin élip ketti.²⁷ Andin Yaqupning barliq oghulliri: «Ular singlimizning nomusigha tegdi» dep, öltürülgenlerning jayigha kélip, sheherni bu-

34:1 Yar. 30:21.

34:7 «Israil qebilisi» — ibraniy tilida «Israilda». «Israil» dégen bu söz mushu yerde «Israil qebilisi» yaki «Israil xelqi»ni körsetken. Buning Muqeddes Kitapta birinchi qétim shu menide ishlatilishi bolidu.

34:14 Yar. 17:12,13,14.

34:25 «Dinahning akiliri» — oqurmenlerning éside barki, Shiméon we Lawiy Dinahning bir tughqan (Léyahdin tughulghan) ikkinchi we üçinchi akisi idi.

34:25 Yar. 49:6.

«Yaritilish»

lap-talang qildi..²⁸ Ularning qoy-kala, ésheklirini, sheherdiki hemmini, étizliqlardiki hemmini élip ketti, ²⁹ Shundaqla ularning barliq mal-mülkini bulap-talap, barliq xotun-balilarni esir qilib, öy ichidiki barliq nersilernimu qoshup élip ketti.

³⁰ Yaqup Shiméon we Lawiyini eyiblep: — Siler méni balagha tiqip, zémindikiler — Qanaaniylar bilan Perizziylarning aldida sésittinglar. Bizning adimimiz az bir xelqturmiz; ular manga qarshi chiqip yigihlip hujum qilidu; shuning bilan men we jemetim weyran bolimiz, — dédi..

³¹ Emma ular jawab béríp: — Ejeba, singlimizgha bir pahishe ayalgha qilghandek muamile qilsa bolamdu? — dédi..

Xudaning Beyt-Elde Yaqupqa bashpanah bolushi

35¹ Andin Xuda Yaqupqa: — Sen hazir Beyt-Elge chiqip, shu yerni makan qil, özüng akang Esawdin qéchip mangghiningda sanga körüngen Men Tengrige bir qurbangah yasighin, — dédi..

² Shuning bilan Yaqup öyidikiler we özi bilen bille bolghanlarning hemmisige mundaq dédi: — Aranglardiki yat ilah butlirini tashliwétip, özünglarni paklap éginliringlarni yenggüshlenglar.

³ Andin qopup Beyt-Elge chiqimiz. Men shu yerde qiyinchiliqta qalghanda duayimni ijabet qilib, yürgen yolumda méning bilen bille bolup kelgen Tengrige qurbangah salay, — dédi.

⁴ Shuning bilen öz qolliridiki hemme yat ilah butlirini, shundaqla qulaqliridiki zirilerni chiqirip Yaqupqa berdi. Yaqup bularni Shekemdiki dub derixining tüwige kömüp qoydi.⁵ Andin ular seperge atlandi; emma etrapidiki sheherlerni Xudadin bolghan bir wehime basqachqa, ular Yaqupning oghullirini qoghlimidi.⁶ Bu teriqide Yaqup we uning bilen bille bolghanlarning hemmisi Qanaan zéminidiki Luz, yeni Beyt-Elge yétip keldi.⁷ U shu yerde bir qurbangah yasidi; akisidin qéchip mangghinida shu yerde Xuda uninggha körüngini üçhün bu jayning ismini «El-Beyt-El» dep atidi..

⁸ Riwkahning inikanisi Deborah bolsa shu yerde alemdin ötti. U Beyt-Elning ayighidiki dub derixining tüwide depne qilindi. Bu sewebtin shu derex «Yigha-Zarning dub derixi» dep ataldi..

Xudaning Yaqupqa yene bir qétim bext ata qilip, yéngi ismini tekrarlishi

⁹ Yaqup shu yol bilen Padan-Aramdin yénip kelgendin kéyin, Xuda uninggha yene bir qétim körünüp, uninggha bext-beriket ata qildi..¹⁰ Andin Xuda uninggha: — Séning isming Yaquptur; emma mundin kéyin sen Yaqup atalmay, belki naming Israil bolidu, dep uning ismini Israil qoyup qoydi..¹¹ Andin Xuda yene uninggha: — Men Özüm Hemmige Qadir Tengridurmen; sen nesillinip, köpeygin; bir el, shundaqla bir türküm eller sendin peyda bolidu; padishahlar mu séning pushtungdin chiqidu..¹² Men Ibrahim we Ishaqqa bergen zéminni sanga bérimen, shundaqla sendin kéyinki neslinggimu shu zéminni bérimen, — dédi.

34:27 «ular singlimizning nomusigha tegdi» — bu tolimu ashuruwetkenlik bolidu. Chünki peqet birla adem shundaq qilghanidi.

34:30 «bizning adimimiz az bir xelqturmiz» — ibranij tilida «men sanim az adammen».

34:31 «Ejeba, singlimizgha bir pahishe ayalgha qilghandek muamile qilsa bolamdu?» — bu weqe toghruluq «qoshumche söz»imizde azraq toxtilimiz.

35:1 Yar. 27:43; 28:12,13.

35:7 «El-Beyt-El» — menisi «Beyt-Eldiki Xuda».

35:7 Yar. 28:19.

35:8 «Yigha-Zarning dub derixi» — ibranij tilida «Allon-baqut».

35:9 Hosh. 12:5.

35:10 Yar. 32:27; 2Pad. 17:34.

35:11 «bir el, shundaqla bir türküm eller sendin peyda bolidu; padishahlar mu séning pushtungdin chiqidu» — bu bésharet toghruluq «qoshumche söz»imizde azraq toxtilimiz.

35:11 Yar. 17:1, 6; 28:3; 48:3

«Yaritilish»

¹³ Andin Xuda uning bilan sözleshken jaydin, uning yénidin yuqirigha kôtürüldi.¹⁴ Yaqup Xuda özi bilan sözleshken jayda bir tash tüwrükni tiklep, üstige bir sharab hediyesini tökti we zeytun méyi quyup qoydi.¹⁵ Yaqup Xuda özi bilan sözleshken shu jayning namini «Beyt-El» dep atidi...

Rahilening tughutta ölüp kétishi

¹⁶ Andin ular Beyt-Eldin méngip, Efratqa azghina yol qalghanda, Rahileni tolghaq tutup kétip, qattiq tughut azabida qaldi.¹⁷ Emma tolghiqi qattiq éghirlashqanda, tughut anisi uninggha: — Qorqmighin, bu qétim yene bir oghlung bolidighan boldi — dédi.

¹⁸ Shundaq boldiki, Rahile jéni chiqish aldida, axirqi nepisi bilen oghligha «Ben-Oni» dep isim qoydi; emma uning atisi uni «Ben-Yamin» dep atidi.

¹⁹ Rahile wapat boldi we Beyt-Lehem dep atilidighan Efratning yolining boyigha depne qilindi.²⁰ Yaqup uning qebrisining üstige bir xatire téshi tiklep qoydi. Bügünge qeder «Rahilening Qebre Téshi» shu yerde turmaqta.²¹ Andin Israil seperni dawamlashturup Migdal-Édirning u teripide öz chédirini tikti...

Yaqupning oghulliri

²² Israil u zéminda turghan waqtida, Ruben bérip öz atisining kéniziki Bilhah bilen bir orunda yatti; Israil buni anglap qaldi.

Yaqupning on ikki oghli bar idi: —

²³ Léyahdin tughulghan oghulliri: — Yaqupning tunji oghli Ruben we Shiméon, Lawiy, Yehuda, Issakar hem Zebulun idi.

²⁴ Rahiledin tughulghan oghulliri: — Yüsüp we Binyamin idi.

²⁵ Rahilening dédiki Bilhahdin tughulghan oghulliri: — Dan we Naftali idi.

²⁶ Léyahning dédiki Zilpahdin tughulghan oghulliri: — Gad bilen Ashir idi. Bular bolsa Yaqupqa Padan-Aramda tughulghan oghulliri idi.

Ishaqning alemdin ötüshi

²⁷ Emdi Yaqup atisi Ishaqning qéshigha, Ibrahim we Ishaq Musapir bolup turghan Kiriya-arba, yeni Hébronning yénidiki Mamrege keldi.²⁸ Ishaqning körgen künliri bir yüz seksen yil boldi.²⁹ Ishaq tolimu qérip, künliri toshup, nepestin toxtap wapat boldi we öz qowmining qéshigha bérip qoshuldi. Uning oghulliri Esaw bilen Yaqup uni depne qildi...

35:14 Yar. 28:18.

35:15 «Beyt-El» — «Xudaning öyi». Bu Yaqupning ikkinchi qétim bu namni shu yerge qoyushi idi. Shühbisizki, u bu namning ehmiyatini bir qeder toluq chüshengini üçün shundaq qildi.

35:18 «Ben-Oni» — (erebche «Ibn-Aniy») — menisi «qayghumning oghli». «Ben-Yamin» (Binyamin) dégenning menisi «ong qoldiki oghul» yaki «ametlik bala».

35:19 Yar. 48:7.

35:21 «Israil» —Yeni Yaqup, elwette. «Migdal-Édir» — menisi «qoy padisi munari».

35:22 Yar. 49:4.

35:23 Yar. 46:8; Mis. 1:2.

35:29 «künliri toshup,...» — ibranij tilida «künlir bilen tolghan bolup, ...» dégen sözler bilen ipadiliniidu. «öz qowmining qéshigha bérip qoshuldi» — «ibranij tilida «öz qowmlirigha qoshuldi» — 15:15 we izahatini köring.

35:29 Yar. 25:8.

Esawning ewladliri

1Tar. 1:35-54

36¹Töwendikiler Esawning ewladliridir (Esaw yene Édom depmu atilidu): —
²Esaw ayallirini Qanaaniylarning qizliridin aldi, yeni Hittiyarlardin bolghan Élonning qizi Adah bilen hiwiylardin bolghan Zibéonning newrisi, Anahning qizi Oholibamahni aldi;³uningdin bashqa Ismailning qizi, Nébayotning singlisi Basimatnimu alghanidi.⁴Adah Esawgha Élifazni tughup berdi; Basimat bolsa Réuelni tughdi.⁵Oholibamah Yeush, Yaalam we Korahni tughdi; bular Qanaan zéminida Esawgha tughulghan oghullar idi.

⁶Esaw ayalliri, oghul-qizliri, öyidiki hemme kishilirini we charpaylirini, barliq ulaghlirini, shundaqla Qanaan zéminida tapqan barliq teelluqatlrini élip, inisi Yaquptin ayrilip, bashqa bir yurtqa köchüp ketti.⁷Chünki her ikkisining teelluqatlrini intayin köp bolghachqa, bir yerde bille turalmaytti; musapir bolup turghan zémin ularning mal-charwilirining köplükidin ularni baqalmaytti.⁸Buning bilen Esaw (Esaw Édom depmu atilidu) Séir téghigha bérip, olturaqliship qaldi...

⁹Töwendikiler taghliq rayon Séirdiki Édomiylarning ata-bowisi Esawning ewladliridir: —

¹⁰⁻¹³Esawning oghulliri: — Esawning ayali adahning oghli Élifaz; Esawning ayali Basimatning oghli Réuel. Élifazning oghulliri: — Téman, Omar, Zefo, Gatam we Kenaz idi. Esawning oghli Élifazning kichik xotuni Timna idi; u Élifazgha Amalekni tughup berdi. Yuqirilar bolsa Esawning ayali adahning ewladliri idi. Réuelning oghulliri: — Nahat, Zerah, Shammah we Mizzah idi; bular Esawning ayali Basimatning ewladliri idi.

¹⁴Esawning ayali, yeni Zibéonning chong qizi, Anahning qizi bolghan Oholibamahning oghulliri: u Esawgha Yeush, Yaalam we Korahni tughup berdi.

¹⁵Esawning ewladlirining ichidin töwendiki emirler chiqqan: — Esawning tunji oghli Élifazning oghulliridin: — emir Téman, emir Omar, emir Zefo, emir Kénaz,¹⁶ emir Korah, emir Gatam we emir Amalek chiqqan. Bular Édom zéminida Élifazning neslidin chiqqan emirler bolup, Adahning ewladliri idi.

¹⁷Esawning oghli Réuelning oghulliridin emir Nahat, emir Zerah, emir Shammah we emir Mizzahlar chiqqan; bular Édom zéminida Réuelning neslidin chiqqan emirlerdur; bularning hemmisi Esawning ayali Basimatning ewladliri idi.

¹⁸Esawning ayali Oholibamahning oghulliridin emir Yeush, emir Yaalam we emir Korahlar chiqqan. Bular Anahning qizi, Esawning ayali Oholibamahning neslidin chiqqan emirler idi.

¹⁹Bular Esawning, yeni Édomning ewladliri bolup, Édomiylarning emirliri idi.

36:1 «Töwendikiler Esawning ewladliridir» — mushu jümle bilen «Alemning Yarilishi»ning toqquzinch «tolidot»i («tarixi»), yeni «Esaw (Édom)ning ewladlirining tarixi» («Esawning ewladlirining tarixi») (36:1-8) bashlinidu. «Édom» — buning menisi «qizil» bolup, Séir rayonidiki tupraqning renggini körsitidu. Esaw özimu «qizil adem» bolup, «qizil bir zémin»da olturaqlashqan.

36:1 1Tar. 1:35.

36:7 Yar. 13:6.

36:8 Ye. 24:4.

36:9 «Töwendikiler ... Édomiylarning ata-bowisi Esawning ewladliridir: —» — mushu jümle bilen «Alemning Yarilishi»ning oninchi «tolidot»i («tarixi»), yeni «Esawning Séirda olturaqlashqan ewladlirining tolidoti» («Esawning Séirda olturaqlashqan ewladlirining tarixi») (36:9-37:1) bashlinidu. Esaw awwal Qanaan zéminida turup birnecheche perzent kördi; bular 1-8-ayette xatirilinidu. Andin u «Séir taghliq rayoni»da turup u yerde birnecheche perzentlik bolghan; bu yerde déyliwatqini shularning ewladlirini körsitidu (36:9-37:1).

—Mezkur tarix shu taghliq rayonluq «Horiylar»ning tarixini öz ichige alidu. Qarighanda, Horiylar awwal Esawlarga boysunup, andin ular bilen assimilyatsiyiliship bir millet, yeni «Édomlar» yaki «Édomiylar» bolup qalghan.

36:15 «emirler» — mushu yerde Esawning neslidin chiqqan qebilarning emirliri (qebile bashliqliri)ni körsitse kérek.

Séirning ewladliri — Horiylar

²⁰⁻²¹ Horiylardin bolghan Séirning Édom zéminida olturghan ewladliri: — Lotan, Shobal, Zibéon, Anah, Dishon, Ézer we Dishan idi. Bular Séirning ewladliri bolup, Édom zéminida Horiylarning emirliri idi..

²² Lotanning oghulliri Hori bilen Héمام idi; Lotanning singlisi Timna idi.²³ Shobalning oghulliri: Alwan, Manahat, Ébal, Shéfo we Onam idi.

²⁴ Zibéonning oghulliri: — Ayah we Anah idi. Bu Anah chölde atisi Zibéonning éshekli-rini béqi-wétip, arshanglarni tépiwalghan Anahning del özi shu idi.

²⁵ Anahning perzentliri: oghli Dishon; Anahning qizi Oholibamah idi.

²⁶ Dishonning oghulliri: Hemdan, Eshban, Itran we Kéran idi.

²⁷ Ézerning oghulliri: Bilhan, Zaawan we Akan idi.

²⁸ Dishanning oghulliri: Uz we Aran idi.

²⁹⁻³⁰ Horiylarning özlirining emirliri: emir Lotan, emir Shobal, emir Zibéon, emir Anah, emir Dishon, emir Ézer we emir Dishan idi. Bular bolsa Horiylarning Séir zéminida öz namliri boyi-che atalghan qebililerning emirliri idi.

Édomdiki padishahlar

³¹ Israillarning üstige héch padishah téxi seltenet qilmasta Édom zéminida seltenet qilghan padishahlar töwendikidek: —

³² Béorning oghli Béla Édomda seltenet qildi; uning shehiringi ismi Dinhabah idi.

³³ Béla ölgendin kéyin, bozrahliq Zerahning oghli Yobab uning ornida seltenet qildi.

³⁴ Yobab ölgendin kéyin, témaniyarning zéminidin kelgen Husham uning ornida seltenet qildi.

³⁵ Husham ölgendin kéyin, Bédadning oghli Hadad uning ornida seltenet qildi. U Moabning yaylaqlirida midiyaniylargha hujum qilip yenggenidi. Uning shehiringi ismi Awit idi.

³⁶ Hadad ölgendin kéyin, masrekahliq Samlah uning ornida seltenet qildi.

³⁷ Samlah ölgendin kéyin, «Deryaning boyidiki Rehobot»tin kelgen Saul uning ornida seltenet qildi..

³⁸ Saul ölgendin kéyin, Akborning oghli Baal-hanan uning ornida seltenet qildi.

³⁹ Akborning oghli Baal-hanan ölgendin kéyin, Hadar uning ornida seltenet qildi. Uning shehiringi ismi Pau idi. Uning ayalining ismi Mehétabel bolup, u Mey-Zahabning qizi bolghan Matredning qizi idi.

⁴⁰⁻⁴³ Esawning neslidin bolghan emirler ularning at-isimliri, jemetliri, nesebnamliri we turg-han jayliri boyiche: emir Timna, emir Alwah, emir Yehet, emir Oholibamah, emir Élah, emir Pinon, emir Kénaz, emir Téman we emir Mibzar, emir Magdiyel we emir Iramlar idi. Bular Édomiylarning emirliri bolup, özliri igilep olturaqlashqan jaylar öz namliri bilen atalghanidi. Mana shu teriqide Esaw Édomiylarning ata-bowisi boldi..

36:20-21 «Horiylardin bolghan Séirning Édom zéminida olturghan ewladliri» — Horiylar Esawlar «Séir zémini»gha kirishtin ilgirila shu yerde olturaqlashqanlari idi. Séir ularning ejdadi bolup, zémin uning ismi bilen atalghanidi.

36:20-21 1Tar. 1:38.

36:31 1Tar. 1:43.

36:37 «Derya» — mushu yerde «Efrat deryasi»ni körsitidu.

36:39 «Akborning oghli ... ölgendin kéyin, Hadar uning ornida seltenet qildi» — qarighanda, Horiylarning padishahliri sulale tüzümi boyiche emes, melum saylam yoli bilen tallinatti.

36:40-43 «mana shu teriqide Esaw Édomiylarning ata-bowisi boldi» — yaki «bular bolsa Édomdiki özliri igilep olturaqlashqan jaylardiki emirler idi». «mana shu teriqide Esaw Édomiylarning ata-bowisi boldi» — qiziq bir ish shuki, Israillar téxi musapir bolup yürüwatqanda, Esawlar alliqachan muqim zéminliq bolup, padishahliq tüzümi bolghan, shundaqla xétila tereqqiy qilghan bolsa kérek. Biraq kéyin Israillar ulardin köp tereplerde éship ketti.

36:40-43 1Tar. 1:51.

Yüsüp we uning qérindashliri

37¹Yaqup bolsa atisi musapir bolup turghan yerde, yeni Qanaan zéminida olturaqlashti.
²Töwendikiler Yaqup ewladlirining ish-izliridur.

Yüsüp yigit bolup on yette yashqa kirgen chaghlirida, akiliri bilen bille qoylarni baqatti; u atisining kichik xotunliri Bilhah we Zilpahning oghulliri bilen bille ishleytti. Yüsüp atisigha ularning nachar qiliqlirini éytip qoyatti.³Yüsüp Israilning qérighan waqtida tapqan balisi bolghachqa, uni bashqa oghulliridin bekrek yaxshi köretti. Shunga u Yüsüpke uzun yenglik ton tiktürüp berdi.⁴Emma akiliri atisining uni özliridin yaxshi köridighinini körüp, uninggha öch bolup qalghanidi we uninggha chirayliq gep qilmatti.

⁵Uning üstige Yüsüp bir chüsh körgen bolup, uni akilirigha dep bériwidi, ular uninggha téximu öch bolup ketti.⁶Yüsüp ulargha mundaq dédi: — Méning körgen shu chüshümni anglap béqinglar. ⁷Mana, biz hemmimiz étizlarda ashliqlarni baghawatqudekmiz. Qarisam méning önchem öre turuptidek; silerning önchenglar bolsa méning önchemning chörisige oliship tezim qilip turghudek! — dédi.

⁸Akiliri uningdin: — Ejeba, sen bizge padishah bolamsen? Üstimizge hökümraniq qilamsen? — dep soridi. Uning körgen chüshliri we gépidin akiliri uni téximu yaman kördi.

⁹Kéyin u yene bir chüsh kördi we chüshini akilirigha dep: — Mana, men yene bir chüsh kördüm. Qarisam, quyash bilen ay we on bir yultuz manga tezim qilip turghudek! — dédi.

¹⁰U bu chüshni atisi we akilirigha dep berdi. Atisi uninggha tenbih bérip: — Bu körgining zadi qandaq chüsh? Ejeba, men, anang we aka-ukiliring aldinggha bérip, sanga yerge bash urup tezim qilimizmu? — dédi.

¹¹Shuning bilen akiliri uninggha heset qilghili turdi. Emma atisi shu gepni könglige püküp qoydi.

Yüsüpning Misirgha, qulluqqa sétilishi

¹²Emdi Yüsüpning qérindashliri atisining qoylirini baqqili Shekemge ketkenidi.¹³Israil Yüsüpke: — Akiliring Shekemde pada béqiwatidighu? Kel, men séni ularning qéshigha ewetey, déwidi, Yüsüp: — Mana men, dédi.

¹⁴U uninggha: — Emdi bérip akiliring aman-ésenmu-emesmu, qoylar aman-ésenmu-emesmu, manga xewirini élip kelgin, dep uni Hébron jilghisidin yolgha saldi; u Shekemge bardı.

¹⁵Shu yerde birsı uning dalada ténép yürginini körüp uningdin: — Néme izdewatisen, dep soridi.

¹⁶U: — Men akilirimni izdewatimen. Ularning padilirini qeyerde béqiwatqanliqini éytip bersingiz, dédi.

¹⁷U adem jawab bérip: — Ular bu yerdin kétép qaldi, chünki men ularning: «Yürünglar, Dotangha baraylı» déginini anglidim, dédi.

Shuning bilen Yüsüp akilirining arqisidin bérip, ularni Dotandin tapti.

¹⁸Ular uni yiraqtin körüp, u téxi ularning qéshigha kelmeyla, uni öltürüwétishni meslihetleshti. ¹⁹Ular bir-birige: — Mana héliqi chüsh körgüchi kéliwatidu.²⁰Kélinglar, uni öltürüp mushu yerdiki oreklerden birige tashliwéteyli, andin: — Wehshiy bir haywan uni yep kétéptu, deyli.

37:1 Yar. 36:7; Ibr. 11:9.

37:2 «Töwendikiler Yaqup ewladlirining ish-izliridu» — mushu jümle bilen «Alemning Yaritilishi»ning on birinchi «tolidot»i (axirqi «tolidot» yaki «tarix»), yeni «Yaqupning ewladlirining tolidoti» («Yaqupning ewladlirining ish-izliri») (37:2-50:26) bashlinidu. «Yüsüp atisigha ularning nachar qiliqlirini éytip qoyatti» — oqurmenler Yüsüpning akilirining kéyinki ishliridin u bergen bu xewerning rast yaki rast emeslikini köreleydu.

37:3 «uzun yenglik ton» — shu dewlerdiki emirler we padishahlar öz shahzadiliri yaki ésilzadilirige shundaq «uzun yenglik ton» kiygüzetti.

—Bashqa birxil terjimisi «ala renglik ton».

37:10 «aka-ukiliring» — Yüsüpning bir ukisi, yeni Binyamin bar idi. Shu waqıtta u bek kichik idi.

37:11 Ros. 7:9.

«Yaritilish»

Shunda, biz uning chüshlirining néme bolidighinini körimiz! — dédi.

²¹ Emma Ruben buni anglop uni ularning qolliridin qutquzmaqchi bolup: — Uni öltürmeyli, dédi... ²² Ruben ulargha yene: — Qan tökmenglar! Belki uni chöldiki mushu orekke tashliwétinglar; lékin uninggha qol tegküzmengler, dédi (emeliyette, u uni ularning qolidin qutquzup, atisining qéshigha qayturuwetmekchi idi).

²³⁻²⁴ Yüsüp akilirining qéshigha yétip kelgende ular uni tutup, uning alahide tonini, yeni kiyiklik uzun yenglik tonini salduruwélip, orekke tashliwetti. Lékin orek quruq bolup, ichide su yoq idi.

²⁵ Andin ular tamaq yégili olturdi. Ular béshini kütürüp qariwidi, mana Ismaillarning bir karwini Giléad tereptin kéliwatatti. Tögilirige dora-dermek, tutiya we murmekkiler artilghan bolup, Misir terepke kétiwatatti. ²⁶ Yehuda qérindashlirigha: — Bizning bir tughqan qérindishimizni öltürüp, qénini yoshurghinimizning néme paydisi bar? ²⁷ Kélinglar, uni Ismailargha sétiwéteyli; qandaqla bolmisun u bizning inimiz, bir tughqan qérindishimiz; shunga uninggha qol salmayli, déwidi, qérindashliri buninggha qulaq saldi... ²⁸ Midiyanliq Sodigerler shu yerdin ötüp kétiwatqanda, ular Yüsüpni orektin tartip chiqirip, ulargha yigirme kümüş tenggige sétiwetti. Bular bolsa Yüsüpni Misirgha élip ketti...

²⁹ Ruben orekning yénigha qaytip kélip, Yüsüpning orekte yoqluqini körüp, kiyimlirini yirtip, ³⁰ inilirining qéshigha bérip: — Bala yoq turidu! Emdi men nege baray?! — dédi.

³¹ Emma ular Yüsüpning tonini élip, bir tékini boghuzlap tonni uning qénigha milep, ³² Andin uzun yenglik tonni atisining qéshigha ewetip, uninggha: — Buni biz tépiwalduq; bu oghlungning tonimu-emesmu, özüng körüp baqqin, dédi.

³³ U uni tonup: — Bu derweqe méning oghlumning toni iken; bir wehshiy haywan uni yep ketken oxshaydu; shühhisizki, Yüsüp titma-titma qiliwétiliptu! — dédi.

³⁴ Shuning bilen Yaqup kiyimlirini yirtip, bélige böz baghlap, nurghun künlergiche oghli üçhün matem tutti. ³⁵ Uning hemme oghul-qizliri yénigha kélip uninggha teselli bersimu, u tesellini qobul qilmay: «Men tehtisaragha chüshüp oghlumning qéshigha barghuche shundaq matem tutimen!» dédi. Yüsüpning atisi shu péti uninggha ah-zar kütürüp matem tutti...

³⁶ Emdi midiyaniylar Yüsüpni Misirgha élip bérip, Pirewnning bir ghoidari, pasiban béshi Potifargha satti...

Yehuda bilen Tamar

38¹ U waqitlarda shundaq boldiki, Yehuda aka-ukilirining qéshidin kétép, Hirah isimlik Adullamliq bir kishiningkige chüshti. ² Shu yerde Yehuda Shua isimlik bir Qanaaniyning qizini kördi; u uni xotunluqqa élip qéshigha kirip yatti... ³ U hamilidar bolup bir oghul tughdi; Yehuda uninggha «Er» dep at qoydi. ⁴ U yene hamilidar bolup, bir oghul tughdi we uninggha Onan dep at qoydi. ⁵ Andin yene hamilidar bolup bir oghul tughdi we uninggha Shelah dep at qoydi. U tughulghanda Yehuda Kézibda idi.

⁶ Yehuda tunji oghli Erge Tamar isimlik bir qizni élip berdi. ⁷ Lékin Yehudaning tunji oghli Er Perwerdigarning neziride rezil bolghachqa, Perwerdigar uni öltürdi.

37:21 «qutquzmaqchi bolup...» — ibranij tilida «qutquzup...».

37:21 Yar. 42:22.

37:27 «u bir tughqan qérindishimiz» — ibranij tilida «u bizning etlirimiz».

37:28 Hak. 8:24; Zeb. 105:17-18; Ros. 7:9.

37:35 Yar. 42:38; 44:29,31.

37:36 «pasiban béshi» — shu chaghdiki «pasiban béshi» dégen mensep belkim «jallat béshi» dégenimni öz ichige alatti.

37:36 Yar. 39:1; Zeb. 105:17-18

38:2 «bir Qanaaniyning qizi» — oqurmenlarning éside barki, Qanaaniylar imansiz we exlaqsiz bir xelq idi.

38:2 1Tar. 2:3.

38:5 Chöl. 26:20.

⁸ Bu chaghda Yehuda Onangha: — Akangning ayalining qéshigha kirip, uni xotunluqqa élip qé-rindashliq burchini Ada qilip, akang üçhün nesil qaldurghin, dédi..

⁹ Emma Onan bu nesilning özige tewe bolmaydighanliqini bilip, akisigha nesil qaldurmasliq üçhün her qétim akisining ayali bilen bille bolghanda meniysini yerge aqturuwétetti. ¹⁰ Uning bu qilmishi Perwerdigarning neziride rezil körüngechke, unimu öltürüwetti.

¹¹ Yehuda emdi kélini Tamargha: — Oghlum Shelah chong bolghuche atangning öyide tul oturup turghin, dédi. Chünki u ichide: — Bumu akilirigha oxshash ölüp kétermikin, dep qorqti. Shuning bilen Tamar béríp atisining öyide turup qaldi. ¹² Emdi köp künler ötüp, Shuaning qizi, Yehudagha tegken ayal öldi. Yehuda teselli tapqandin kéyin adullamlıq dosti Hirah bilen bille özining qoy qirqighuchilirining ehwalini bilishke Timnahqa chiqti.

¹³ Tamargha: — Qéynatang qoylirini qirqighili Timnahqa yol aldi, dégen xewer yetti. ¹⁴ Shuning bilen Tamar Shelah chong bolghan bolsimu, men uninggha xotunluqqa élip bérilmidim, dep qarap, tulluq kiyimini séliwétip, chümbel tartip bedinini orap, Timnah yolining üstide Enaimgha kirish éghizigha béríp olturdi.

¹⁵ Emdi Yehuda uni yüzi yépiqliq halda körgende: — Bu bir pahishe ayal oxshaydu, dep oyıldı..

¹⁶ U yoldin burulup uning yénigha béríp, öz kélini ikenlikini bilmey: — Kel, men sen bilen bille bolay, dédi. U jawab béríp: — Men bilen bille bolsang, manga néme bérisen? dep soridi.

¹⁷ U uninggha: — Padamning ichidin bir oghlaqni sanga ewetip bérey, dédi. Ayal: — Sen uni ekélip bergüche, manga renige birer nerse béremsen? dep soriwidi, ¹⁸ U: — Sanga némini renige bérey? — dédi.

U: — Öz möhüring bilen uning shoynisini we qolungdiki hasangni renige bergin, déwidi, u bularni béríp, uning bilen birge boldi. Shuning bilen u uningdin hamilidar bolup qaldi.

¹⁹ Andin Tamar ornidin turup mangdi; u perenjini séliwétip, tulluq kiyimini kiyiwaldi.

²⁰ Yehuda: — U xotunning qolidiki renini yandurup kelsun dep adullamlıq dostining qoli arqılıq oghlaqni ewetti, emma u uni tapalmidi. ²¹ U shu jaydiki ademlerdin: — Enaimdiki yolning boyida olturghan butperes pahishe qéni, dep sorisa, ular: — Bu yerde héchbir butperes pahishe bolghan emes, dep jawab berdi..

²² Buning bilen u Yehudaning qéshigha yénip béríp: — Men uni tapalmidim; üning üstige u jaydiki ademlermu: «Bu yerde héchbir butperes pahishe ayal bolghan emes» déyishti, dédi.

²³ Yehuda: — Boptu, u nersilerni u élip ketse ketsun; bolmisa, bashqilarning mesxirisige qalimiz. Némila bolmisun, men uninggha oghlaq ewettim, lékin sen u xotunni tapalmiding, dédi.

²⁴ Üch ayche ötkendin kéyin birsi Yehudagha: — Séning kélining Tamar buzuqchılıq qildi, uning üstige zinadin hamilidar bolup qaldi, dégen xewerni yetküzdi. Yehuda jawaben: — Uni élip chiqinglar, köydürüwétisun! — dédi.

²⁵ Lékin u élip chiqilghanda qéynatisigha xewer ewetip: — Bu nersilerning igisi bolghan ademdin hamilidar boldum! Emdi sen körüp baq, bu möhür, shoynisi we hasining kimning ikenlikini étirap qilghin, dédi.

²⁶ Yehuda bu nersilerni étirap qilip: — U manga nisbeten heqliqtur; derwege men uni oghlum Shelahqa élip bermidim, dédi. Bu ishtin kéyin Yehuda uninggha yene yéqinchılıq qilmidi..

38:8 «qérindashlıq burchi» — qedimki zamanlarning örp-adetliri boyiche, birsi öz mal-mülkige warislıq qilidighan perzenti bolmay ölüp ketse, undaqta ölgüchining aka yaki ukisi uninggha bir waris perzent qaldurush üçhün ayalini xotunluqqa élishi kérek idi. Bu ayaldin perzent tughulsa, undaqta u öziningki emes, belki ölgen qérindashining hésablinatti. Kéyin bu ishni Musa peyghember yehudiyarlarga qanun dep békitken («Qan.» 25:5-10).

38:15 «bu bir pahishe ayal oxshaydu» — shu waqıtlarda pahishe ayalar yüzini étiwalatti; toy qilghan ayallar we qizlar adette chümbelsiz yüretti. Peqet toy qilidighan layıqı aldıdila qizlar yüzini yépiwalatti (24:65ni körüng).

38:21 «butperes pahishe» — Qanaaniylar arisida butpereslikning pahishiwazlıq bilen zich munasiwiti bar idi. «Kim bundaq «butperes pahishe» bilen bille bolsa, uninggha buttin bir bext-beriket kélıdu» dep qarilatti.

38:26 «U manga nisbeten heqliqtur» — Tamarning bu ishlarda bolush meqsiti köngül xushi üçhün emes, belki perzent körush üçhün idi.

²⁷ Uning tughut vaqti yéqinlashti, mana qorsiqida qoshkézek bar idi. ²⁸ U tughqan waqtida balilardin birsi qolini chiqiriwidi, tughut anisi derhal bir qizil yipni élip: «Bu awwal chiqti» dep uning qoligha chigip qoydi.

²⁹ Lékin u qolini yene ichige tiqiwaldi, mana uning inisi chiqti. Shuning bilen tughut anisi: «Sen qandaq qilib bösüp chiqting!» dédi; shuning bilen uninggha «Perez» dégen at qoyuldi. ³⁰ Andin qoligha qizil yip chigilgen akisi tughuldi. Uning ismi Zerah dep ataldi..

Yüsüpnig Potifarning öyide xizmet qilishi

39¹ Yüsüp bolsa Misirgha élip kélindi; uni Pirewnning ghoidari, pasiban béshi Potifar shu yerge élip kelgen Ismaillarning qolidin sétiwaldi. ² Lékin Perwerdigar Yüsüp bilen bille bolghachqa, uning ishliri ongha tartti; u misirliq xojisining öyide turup qaldi. ³ Uning xojisi Perwerdigarning uning bilen bille ikenlikini, shundaqla u néme ish qilsa, Perwerdigarning uning qolida ronaq tapquzghanliqini bayqidi. ⁴ Shuning bilen Yüsüp uning neziride iltipat tépib, uning xas xizmetchisi boldi. Xojisi uni öyini bashqurushqa qoydi we barliq teelluqatini uning qoligha tapshurdi.

⁵ We shundaq boldiki, u uni öyi we barliq teelluqatini bashqurushqa qoyghandin tartip, Perwerdigar bu misirliqning öyini Yüsüpnig sewebidin beriketlidi; Perwerdigarning berikiti uning pütün ailisi we barliq tériqchiliqigha keldi. ⁶ Shuning bilen Potifar barliq ishlirini Yüsüpnig qoligha tapshurup, öz tamiqini yéyishtin bashqa héchqandaq ish bilen kari bolmide.

Yüsüp bolsa qamiti kélisken, xushchiray yigit idi.

⁷ Birnechche waqit ötkendin kéyin shundaq boldiki, uning xojisining ayalining Yüsüpke közi chüshüp qélip: — Men bilen yatqin! — dédi..

⁸ Emma u unimay xojisining ayaligha mundaq dédi: — Mana xojam öydiki ishlarni, shundaqla barliq teelluqatini qolumgha tapshurdi, manga tolimu ishinip ishlirim bilen kari bolmaydu. ⁹ Bu öyde mendin chong adem yoq. Sendin bashqa u héchbir nersini mendin ayimide — chünki sen uning ayalidursen! Shundaq turuqluq men qandaqmu bundaq rezillikni qilib Xuda aldida gunahkar bolay? — dédi.

¹⁰ Gerche her küni Yüsüpke shundaq désimu, shundaqla u uning bilen yétip uninggha yéqinchilik qilishni yaki uning bilen birge turushni ret qilghan bolsimu, ¹¹ shundaq bir weqe boldiki, bir küni u öz ishi bilen öy ichige kirgenide, öydikilerdin héchqaysisi öyning ichide emes idi; ¹² bu ayal uning tonini tutuwélip: — Men bilen yatqin! dédi. U tonini uning qoligha tashlap qoyup, yügürgen péti qéchip tashqirigha chiqip ketti. ¹³ Ayal Yüsüpnig tonini öz qoligha tashlap qéchip chiqip ketkinini körüp, ¹⁴ öydiki xizmetchilirini chaqirip ulargha: — Qaranglar, érim bizge haqaret keltürsun dep bir ibranijy ademni élip keptu! Bu adem yéningha kirip: «Sen bilen yatay» déwidi, qattiq warqiridim! ¹⁵ U méning qattiq warqirighinimni anglap, tonini yéningha tashlap, tashqirigha qéchip ketti, dédi.

¹⁶ Shuning bilen xojisi öyige yénip kelgüche u Yüsüpnig tonini yénida saqlap qoydi. ¹⁷ Andin u érigimu shu gepni qilib: — Sen élip kelgen héliqijy ibranijy qul manga haqaret qilishqa qéshimgha

—Yehuda eslide «Men uningdin téximu gunahkarmen» déyishke toghra kéletti, elwette.

38:27 1Tar. 2:4.

38:29 «Sen qandaq qilib bösüp chiqting!» — bashqa birxil terjimisi: «Sen qandaq qilib bösüp chiqting? Bundaq ish béshinggha yene kélidul!» (eyni söz «bösüp chiqish» béshinggha yene kélidul!). «Perez» — «bösülgen jay» yaki «bösküchi» dégen menide.

38:29 Mat. 1:3.

38:30 «Zerah» — Babil yaki aramiy tilida «qipqizil» dégen menide. Ibraniy tilida «parqaraq» dégen menide.

—Bu babning tarixiy ehmiyiti toghruluq «qoshumche söz»imizde azraq toxtilimiz.

39:1 Yar. 37:28; Zeb. 105:17

39:2 Ros. 7:9.

39:7 Pend. 7:13.

kirdi.¹⁸ Lékin men qattiq warqirap-jarqirdim, u tonini qéshimda tashlap, tashqirigha qéchip ketti, — dédi.

¹⁹ Uning xojisi ayalining: — Séning qulung méni undaq-mundaq qildi, dégen geplirini anglap ghezipi ottek tutashti.²⁰ Shuning bilen Yüsüpning xojisi uni tutup orda munarliq zindangha qamap qoydi. Shu yerge peqet padishahning mehbusliri solinatti. Buning bilen u shu yerde solaqta yétip qaldi...

²¹ Lékin Perwerdigar Yüsüp bilen bille bolup, uninggha shapaet körsitip, uni zindan bégingning neziride iltipat tapturdi.²² Shuning bilen zindan bégi gundixanida yatqan hemme mehbuslarni Yüsüpning qoligha tapshurdi. Shu yerde qilinidighan herqandaq ish uning qoli bilen bollatti.²³ Zindan bégi Yüsüpning qolidiki héchqandaq ishtin ghem qilmatti; chunki Perwerdigar uning bilen bille bolup, u hernéme qilsa Perwerdigar uni ongushluq qilatti.

Yüsüpning zindandashlirining chüshlirige tebir bérishi

40¹ Bu ishlardin kéyin Misir padishahining saqiysi we bash nawiysi Misir padishahining zitigha tégip gunahkar bolup qaldi.² Shuning bilen Pirewn uning bu ikki menseparigha, yeni bash saqiy we bash nawaygha ghezeplinip,³ ularni pasiban béshining sariyigha, Yüsüp solaqliq munarliq zindangha solap qoydi.⁴ Paisban béshi Yüsüpni ularning xizmitide bolup ularni küttüshke teyinlidi. Ular solaqta birnechche kün yétip qaldi.

⁵ Ular ikkisi — Misir padishahining saqiysi we nawiysi gundixanida solaqliq turghan bir kéchide chüsh kördi. Herbirining chüshining öziğe xas tebir bar idi.⁶ Etisi etigende, Yüsüp ularning qéshigha kiriwidi, ularning ghemkin olturghinini kördi;⁷ shunga u özi bilen bille xojisining sariyida solaqliq yatqan Pirewnning bu ikki menseparidin: — Némishqa chirayinglar bügün shunche solghun? — dep soridi.

⁸ Ular uninggha jawab béririp: — Ikkimiz bir chüsh kördüq; emma chüshimizning tebirini yéship bérighan kishi yoq, dédi. Yüsüp ulargha: — Chüshke tebir bérish Xudadin bolidu emesmu? Chüshünglarni manga éytip béringlar, — dédi.

⁹ Buning bilen bash saqiy Yüsüpke chüshini éytip: — Chüshümde aldında bir üzüm téli turghudek; ¹⁰ bu üzüm télining üç shéxi bar iken. U bix urup chécheklep, saplirida uzum piship kétiptudek; ¹¹ Pirewnning qedehi qolumda iken; men üzümlerni élip Pirewnning qedehige siqip, qedehni uning qoligha sunuptimen, dédi.

¹² Yüsüp uninggha jawaben: Chüshning tebir shudurki, bu üç shax üç künni körsitidu.¹³ Üch kün ichide Pirewn qeddingni ruslitip, séni mensipingge qaytidin teyinleydu. Buning bilen sen burun uninggha saqiy bolghandek Pirewnning qedehini uning qoligha sunidighan bolisen...

¹⁴ Lékin ishliring ongushluq bolghanda méni yadinggha yetküzüp, manga shapaet körsitip Pirewnning aldında méning toghramda gep qilip, méni bu öydin chiqartqaysen.¹⁵ Chunki men heqiqeten ibraniylarning zéminidin naheq tutup élip kélindim; bu yerdimu méni zindangha salghudek bir ish qilmidim, — dédi.

¹⁶ Bash naway Yüsüpning shundaq yaxshi tebir berginini körüp uninggha mundaq dédi: — Menmu özümni chüshümde kördüm; mana, béshimda aq nan bar üç séwet bar iken.¹⁷ Eng

39:20 «Yüsüpni tutup orda munarliq zindangha qamap qoydi» — yuqiriqi izahatta éytqinimizdek, Potifar «jallat béshi» bolushi mumkin idi. Shunga u Yüsüpni ölüm jazasigha mehkum qilishqa hoquqluq bolatti. Uning shundaq qilmasliqi könglide ayalining geplirige guman peyda bolghanliqigha ispat bolushi mumkin. Qaysi ayagh astida dessilish xetirige qalghan ayal özi bozek qilmaqchi kishining kiyimini tutuwélishni xalaytti?

39:20 Zeb. 105:18

40:3 «pasibanlarning béshi» — Potifar bolsa kérek (39:1ni köriüng).

40:8 «chüshimizning tebirini yéship bérighan kishi yoq» — shu dewlerde Misirda «chüshni yeshküchi» deydighan «alahide kesp» tiki bir xil ademler bar idi.

40:13 «Pirewn qeddingni ruslitip...» — ibraniy tilida: — «Pirewn béshingni kötürüp...».

üstünki séwette nawaylar Pirewnge pishurghan herxil nazunémetler bar iken; lékin qushlar béshimdiki u séwettiki nersilerni yep kétiptudek, — dédi.

¹⁸ Yüsüp jawaben: — Chühning tebiri shudurki: — Bu üç séwet üç künni körsitidu.¹⁹ Üch kün ichide Pirewn séning béshingni késip, jesitingni derekke asidiken. Shuning bilen ucharqanatlar kélip göshüngni yeydiken, — dédi..

²⁰ Üchinchü küni shundaq boldiki, Pirewnning tughulghan küni bolghachqa, u hemme xizmetkarlari üçün bir ziyapet qilip berdi, shundaqla derweqe xizmetkarlirining arisida bash saqiyning béshini kötürdi we bash nawayning béshini aldi; ²¹ u bash saqiyni qaytidin öz mensipige teyinlidi; shuning bilen u Pirewnning qedehini uning qoligha qaytidin sunidighan boldi.²² Lékin bash nawayni bolsa Yüsüp ulargha tebir bergendeke ésiwetti.²³ Emma bash saqiy Yüsüpni héch eslimey, eksiche uni untup qaldi.

Yüsüpning padishahning chühshige tebir bérishi

41¹ Toptoghra ikki yil ötüp, Pirewn bir chüh kördi. Chühshide u Nil deryasining boyida turghudek. ² Hem chirayliq hem séviz yette tuyaq inek deryadin chiqip, qumushluqta otlaptudek. ³ Andin yene yette tuyaq inek deryadin chiqiptu; ular set hem oruq bolup, aldinqi ineklerning yénida, deryaning boyida turuptu.⁴ Bu set hem oruq inekler u yette chirayliq hem séviz ineklerni yewétiptu. Shu waqitta Pirewn oyghinip kétiptu.

⁵ U yene uxlap, ikkinchi qétim chüh kördi: — Mana, bir tüp bughday shéxidid toq we chirayliq yette bashaq chiqiptu.⁶ Ulardin kéyin yene yette bashaq chiqiptu; ular hem oruq we puchek bolup, sherq shamilida soliship qalghanidi.⁷ Bu oruq bashaqlar u yette séviz, toq bashaqlar yutup kétiptu. Andin Pirewn oyghinip kétiptu, bu uning chühshü iken.

⁸ Etisi uning köngli nahayiti biaram bolup, Misirdiki hemme palchi-jadugەرler bilen barliq danişmenlerni chaqirtip keldi. Pirewn öz chühshini ulargha éytip berdi; lékin héchkim Pirewnge chühshlerning tebirini dep bérelmidi..

⁹ U chaghda bash saqiy Pirewnge: — Bügün méning ötküzgen xataliqlirim ésimge keldi. ¹⁰ Burun Pirewn janabliri qullirigha, yeni péqir we bash nawaygha achchiqlinip, bizni pasiban béshining sariyida solaqqa tashlighanidila;¹¹ Shu chaghlarda herbirimiz bir kéchide birdin chüh kördüq; her qaysimiz körgen chühshning tebiri bashqa-bashqa idi. ¹² Shu yerde biz bilen bille pasiban béshining quli bolghan bir ibranii yigit bar idi. Uninggha chühshlirimizni éytiwiduq, u bizge chühshlirimizning tebirini bayan qildi; u herbirimizning körgen chühshige qarap tebir bergendidi.¹³ Shundaq boldiki, ishlar del uning bergen tebiride déyilgendeke yüz berdi; janabliri péqirni öz mensipimge qaytidin teyinlidile, bash nawayni dargha astila, — dédi.

¹⁴ Shuning bilen Pirewn adem ewetip, Yüsüpni chaqirdi; ular derhal uni zindandin chiqardi. Yüsüp burut-saqilini chühshürüp, kiyimlirini yenggüşlep, Pirewnning aldigha kirdi.¹⁵ Pirewn Yüsüpke: — Men bir chüh kördüm, emma uning tebirini éytip béreleydighan héchkim chiqmidi. Anglisam, sen chühshke tebir béreleydikensen, — dédi.

¹⁶ Yüsüp Pirewnge jawab béríp: — Tebir bérish özüm din emes; lékin Xuda Pirewnge xatirjemlik bérédighan bir jawab béridu, — dédi..

40:19 «Pirewn séning béshingni késip,...» — ibranii tilida: «Pirewn béshingni üstüngdin kötürüp,...» . Mushu sözlerni 13-ayet bilen sélish turghili bolidu.

40:20 «béshini aldi» — ibranii tilida bu ibare «béshini kötürdi» dégen söz bilen ipadilini. Lékin bu «bash kötürüsh» ornini östürüsh emes, belki kallisini élishni körsitidu.

41:1 Zeb. 105:19

41:8 «uning köngli» — ibranii tilida: — «uning rohi».

41:11 Dan. 2:2.

41:14 Zeb. 105:20; Dan. 2:25.

41:16 «xatirjemlik bérédighan bir jawab» — yaki «aman-ésenlikke élip baridighan bir jawab».

«Yaritilish»

¹⁷ Pirewn Yüsüpke: — Chüshümde men deryaning qirghiqida turuptimen..¹⁸ Qarisam, deryadin hem séviz hem chirayliq yette tuyaq inek chiqip qumushluqta otlaptu.¹⁹ Andin ulardin kéyin ajiz, tolimu set hem oruq yette tuyaq inek chiqiptu. Men Misir zéminida shundaq set ineklerni kórgen emesmen.²⁰ Bu oruq, eski inekler bolsa awwalqi yette séviz inekni yewétiptu.²¹ Ularni yewetken bolsimu, qorsiqigha bir némining kirgenliki héch ayan bolmaptu, ularning kórünüshi belki burunqidek set imish. Andin men oyghinip kettim.

²² Andin yene bir chüsh kórdum, mana bir shaxtin yette hem toq hem chirayliq bashaq chiqiptu.²³ Andin yene yette puchek, oruq bashaq chiqiptu; ular sherq shamili bilen soliship qurup kétiptu.²⁴ Bu oruq bashaqlar yette chirayliq bashaqlar yep kétiptu. Men bu ishni palchi-jadugergelerge dep bersem, manga tebirini éytip béridighan héch kishi chiqmide, dédi.

²⁵ Yüsüp Pirewngé: — Janabliri Pirewning chüshliri bir menidur. Xuda Ózi qilmaqchi bolghan ishlirini Pirewngé aldin bildürdi.²⁶ Bu yette yaxshi inek yette yilni kórsitidu; yette yaxshi bashaqmu yette yilni kórsitidu. Bu chüshler oxshash bir chüshdur.

²⁷ Ulardin kéyin chiqqan yette oruq, yaman set inek yette yilni kórsitidu; sherq shamili bilen soliship qalghan yette quruq bashaqmu shundaq bolup, acharchiliq bolidighan yette yildir.²⁸ Men Pirewngé deydighan sözüüm shuki, Xuda yéqinda qilmaqchi bolghan ishni Pirewngé ayan qildi.²⁹ Mana, pütkül Misir zéminida yette yilghiche memurchiliq bolidu;³⁰ andin yette yilghiche acharchiliq bolidu; shuning bilen Misir zéminida pütkül memurchiliqni unutquzdighan acharchiliq zéminni weyran qilidu.³¹ Kélidighan acharchiliqning sewebidin zéminda bolghan memurchiliq kishilerning ésidin kótürülüp kétidu; chünki acharchiliq tolimu éghir bolidu.³² Lékin chüshning yandurulup, Pirewngé ikki qétim kórünginining ehmiyiti shuki, bu ish Xuda teripidin békitilgen bolup, Xuda uni pat arida emelge ashuridu.

³³ Emdi Pirewn ózi üçün pem-parasetlik hem dana bir kishini tépip, Misir zéminigha qoysun.

³⁴ Pirewn shundaq qilsunki, memurchiliq bolghan yette yilda Misir zéminidin chiqqan ashliqning beshtin birini toplanglar dep zémingha nazarethilerni teyinlisun.³⁵ Bular shu kélidighan toqchiliq yillirida barliq ashliqni toplap, sheher-sheherlerde yémeklik bolsun dep bughday-qonaqlarni Pirewning qol astigha jem qilip saqlitip qoysun.³⁶ Yighilghan shu ashliqlar Misir zéminida bolidighan yette yilliq acharchiliqqa taqabil turush üçün saqlansun; shu teriqide zémin acharchiliqtin halak bolmaydu, — dédi.

Yüsüpning Misirni idare qilishi

³⁷ Bu söz Pirewn we uning xizmetkarlirining nezirige taza yaqti..³⁸ Shuning bilen Pirewn xizmetkarlirigha: — Bu kishidek, ichide Xudaning rohi bar yene birsini tapalamduq?! — dédi.

³⁹ Pirewn Yüsüpke: — Xuda sanga buning hemmisini ayan qilghaniken, sendek pemlik hem dana héchkim chiqmaydu.⁴⁰ Sen emdi méning öyümni bashqurushqa békitilging, barliq xelqim séning aghzingha qarap ózlrini tertipke tizsun. Peqet texttila men sendin üstün turimen, — dédi.

⁴¹ Axirida Pirewn Yüsüpke: — Mana, men séni pütkül Misir zéminining üstige teyinlidim, — dédi.

⁴² Buning bilen, Pirewn öz qolidin möhür üzükini chiqirip, Yüsüpning qoligha saldi; uninggha nepis kanap rexttin tikilgen libasni kiygüzüp, boynigha bir altun zenjir ésip qoydi.⁴³ Uni özining ikkinchi shahane harwisigha olturghuzup, uning aldida: «Tiz pükünglar!» — dep jar saldurdi. Shundaq qilip, Pirewn uni pütkül Misir zéminigha tiklep qoydi.

41:17 «derya» — Nil deryasi. Misirliqlargha nisbeten peqet bir derya, yeni Nil deryasila bardur.

41:37 Ros. 7:10.

41:38 Zeb. 105:20-22

41:40 «tertipke tizsun» — yaki «boysunidu».

41:40 Zeb. 105:21-22

⁴⁴ Andin Pirewn Yüsüpke yene: — Men dégen Pirewndurmen; pütkül Misir zéminida sensiz héchkim qol-putini midirlatmisun! — dédi.

⁴⁵⁻⁴⁶ Pirewn Yüsüpke Zafinat-Paanayah dégen namni berdi we on shehiridiki kahin Potifirahning qizi Asinatni uninggha xotunluqqa élip berdi. Shundaq qilip Yüsüp pütkül Misir zéminini bashqurush üçün chörgileshke chiqti. Yüsüp Misir padishahi Pirewnning xizmitide bolushqa békitilgende ottuz yashta idi; u Pirewnning aldidin chiqip, Misir zéminining herqaysi jaylirini közdin kechürdi.

⁴⁷ Memurchiliq bolghan yette yil ichide zéminning hosuli döwe-döwe boldi...⁴⁸ Yette yilda u Misir zéminidin chiqqan ashliqni yighip, sheher-sheherge toplidi; herqaysi sheherning etrapidiki étizliqning ashliqini u shu sheherning özige jughlap qoydi.⁴⁹ Shu teriqide Yüsüp déngizdiki qumdek nahayiti köp ashliq toplidi; ashliq heddi-hésabsiz bolghachqa, ular hésablashni toxtatti.

⁵⁰ Acharchiliq yilliri yétip kélishtin burun Yüsüpke ikki oghul töreldi. Bularni Ondiki kahin Potiferahning qizi Asinat uninggha tughup berdi...⁵¹ Yüsüp: «Xuda pütün japa-musheqqitim we atamning pütün ailisini könglümdin kötürüwetti» dep tunji oghligha Manasseh dep at qoydi; ⁵² andin: «Men azab-oqubet chekken yurtta Xuda méni méwilik qildi» dep ikkinchisige Efraim dep at qoydi.

⁵³ Misir zéminida memurchiliq bolghan yette yil ayaghlashti.⁵⁴ Andin Yüsüpning éytqinidek acharchiliqning yette yili bashlandi. U chaghlarda bashqa barliq yurtlardimu acharchiliq boldi; lékin Misir zéminidiki her yerlerde nan bar idi...⁵⁵ Acharchiliq pütkül Misir zéminni basqanda, xelq ashliq sorap Pirewnge peryad qildi. Pirewn misirliqlarning hemmisige: — Yüsüpning qéshigha béríp, u silerge néme dése, shuni qilinglar, — dédi.

⁵⁶ Acharchiliq pütkül yer yüzini bésip ketti. Yüsüp her yerdiki ambarlarni échip, misirliqlargha ashliq satatti; acharchiliq Misir zéminida intayin éghir bolghili turdi.⁵⁷ Acharchiliq pütkül yer yüzini basqan bolghachqa, barliq yurtlardiki xelqmu ashliq alghili Misirgha Yüsüpning qéshigha kéletti.

Yüsüpning qérindashlirining Misirgha ashliq alghili bérishi

42¹ Emdi Yaqup Misirda ashliq barliqini bilginide oghullirigha: — Némishqa bir-biringlargha qariship turisiler? — dédi.

² Andin yene: — Manga qaranglar, anglishimche Misirda ashliq bar iken. U yerge béríp, andin shu yerdin bizge ashliq élip kélinglar; buning bilen ölüp ketmey, tirik qalimiz, — dédi.

³ Buning bilen Yüsüpning on akisi ashliq sétiwalghili Misirgha yolgha chiqti...⁴ Lékin Yaqup Yüsüpning inisi Binyaminning birer yamanliqqa uchráp qélishidin qorqup uni akiliri bilen bile ewetmidi.⁵ Shuningdek acharchiliq Qanaan zéminidimu yüz bergechke, Israilning oghulliri ashliq alghili kelgenler arisida bar idi.

41:44 «Men dégen Pirewndurmen; pütkül Misir zéminida sensiz héchkim qol-putini midirlatmisun!» — yaki «Men Pirewndurmen; lékin pütkül Misir zéminida séning ruxsitsingsiz héchkim qol-putini midirlatmisun!».

41:45-46 «Zafinat-Paanayah» — menisi «Xudaning söz qilishi bilen u (Yüsüpni démekchi) hayat turidu» dégen bolushi mumkin. Bashqa birxil terjimisi «Dunyaing Qutquzghuchisi».

41:47 «döwe-döwe» — ibraniy tilida «changgal-changgal».

41:50 Yar. 46:20; 48:5.

41:51 «Manasseh» — menisi «untuldurghan».

41:52 «Efraim» — menisi «ikki hesse méwilik».

41:54 Yar. 45:6; Zeb. 105:16-17

42:2 Ros. 7:12.

42:3 «Yüsüpning on akisi ... Misirgha yolgha chiqti» — Yaqupning oghullirining özlirining Misirgha bérishi ailisining acharchiliq tüpeylidin namratliship ketkenlikini körsetse kérek; baridighan xizmetchilermu qalmighan bolushi mumkin.

«Yaritilish»

⁶Yüsüp zéminning waliysi bolup, yurtning barliq xelqige ashliq sétip bergüchi shu idi. Yüsüpning akiliri kélip uning aldida yüzlirini yerge tegküzüp tezim qildi...⁷Yüsüp akilirini körüpla ularni tonudi; lékin u tonushluq bermey, ulargha qopal teleppuzda gep qilib: — Qeyerdin keldinglar, dep soridi. Ular jawaben: — Qanaan zéminidin ashliq algihili kelduq, — dédi.

⁸Yüsüp akilirini tonughan bolsimu, lékin ular uni tonumidi.⁹Yüsüp emdi ular toghrisida körgen chüshlirini ésige élip, ulargha: — Siler jasus, bu elning mudapiessiz jaylirini közetkili keldinglar, — dédi...

¹⁰Emma ular uninggha jawab béríp: — Ey xojam, undaq emes! Belki keminiliri ashliq sétiwalghili keldi!¹¹Biz hemmimiz bir ademning oghulliri, semimiy ademlirmiz. Keminiliri jasus emes! — dédi.

¹²U ulargha yene: — Undaq emes! Belki zéminning mudapiessiz jaylirini körgili keldinglar, — dédi.

¹³Ular jawab béríp: — Keminiliri eslide on ikki qérindash iduq; biz hemmimiz Qanaan zéminidiki bir ademning oghulliridurmiz; lékin kenji inimiz atimizning qéshida qélip qaldi; yene bir inimiz yoqap ketti, — dédi...

¹⁴Emma Yüsüp ulargha yene: — Mana men del silerge éytqinimdek, jasus ikensiler!¹⁵Pirewnning hayati bilen qesem qilimenki, kichik ininglar bu yerge kelmigüche siler bu yerdin chiqip kételmeysiler; siler shuning bilen sinilisiler.¹⁶Ininglarni élip kelgili biringlarni ewetinglar, qalghanliringlar bolsa solap qoyulisiler. Buning bilen éytqininglarning rast-yalghanliqi ispatlinidu; bolmisa, Pirewnning hayati bilen qesem qilimenki, siler jezmen jasus! — dédi.

¹⁷Shuning bilen u ularni üç küngiche solap qoydi.¹⁸Üchinchi küni Yüsüp ulargha mundaq dédi: — Men Xudadin qorqidighan adammen; tirik qélishinglar üçün mushu ishni qilinglar: —¹⁹Eger semimiy ademler bolsanglar, qérindashliringlardin biri siler solanghan gundixanida solaqliq turiwersun, qalghininglar acharchiliqta qalghan ailenglar üçün ashliq élip kétinglar;²⁰Andin kichik ininglarni qéshimgha élip kélinglar. Shuning bilen sözliringlar ispatlanisa, ölmeysiler!, — dédi. Ular shundaq qilidighan boldi...

²¹Andin ular özara: — Berheq, biz inimizgha qilghan ishimiz bilen gunahkar bolup qalduq; u bizge yalwursimu uning azabini körüp turup uninggha qulaq salmiduq. Shuning üçün bu azab-oqubet béshimizgha chüshti, — déyishti.

²²Ruben ulargha jawab: — Men silerge: baligha zulum qilmanglar, dégen emesmidim? Lékin unimidinglar. Mana emdi uning qan qerzi bizdin soriliwatidu, — dédi.

²³Emma Yüsüp ular bilen terjiman arqiliq sözleshkechke, ular Yüsüpning öz geplirini uqup turuwatqinini bilmidi.²⁴U ularin özini chetke élip, yighlap ketti. Andin ularning qéshigha yéniq kélip, ulargha yene söz qilib, ularning arisidin Shiméonni tutup, ularning köz aldida baghliidi.

Yüsüpning akilirining Qanaangha qaytishi

²⁵Andin Yüsüp emr chüshürüp, ularning tagharlirigha ashliq toldurup, her birsining pulini qayturup taghirigha sélip qoyup, seper hazirliqlirimu bérilsun dep buyruwidi, ulargha shundaq qilindi.²⁶Shuning bilen akiliri ésheklirige ashliqlirini artip, shu yerdin ketti.

42:6 «Yüsüpning akiliri kélip uning aldida yüzlirini yerge tegküzüp tezim qildi» — bu ish bilen Yüsüpning körgen chüshliri téxi toluq emelge ashurulmidi; atisi Yaqup, inisi Binyamin we ögey anisining Misirgha kélishi bilen körgen chüshliri toluq emelge ashurulidu.

42:6 Yar. 37:7.

42:9 «elning mudapiessiz jayliri» — ibranij tilida «elning yalingach jayliri».

42:9 Yar. 37:5.

42:13 Yar. 43:29.

42:14 «mana men del silerge éytqinimdek, jasus ikensiler!» — Yüsüpning buni déginidiki mentiqe belkim «Kim öz oghullirining hemmisini dégüdek biraqla Misirgha baridighan xeterlik yolgha mangduratti?!» dégendek bolushi mumkin.

42:16 «éytqininglarning rast-yalghanliqi ispatlinidu» — ibranij tilida «silerde heqiqet bar-yoqluqi ispatlinidu».

42:20 Yar. 43:5; 44:23.

42:22 Yar. 37:21,22.

«Yaritilish»

²⁷ Emma ötengge kelgenda ularin biri éshikige yem bergili taghirini échiwidi, mana, öz puli tagharning aghzida turatti.²⁸ U qérindashlirigha: — Méning pulumni qayturuwétiptu. Mana u taghirimda turidu, dédi. Buni anglap ularning yürüki su bolup, titriship bir-birige: — Bu Xudaning bizge zadi néme qilghinidu? — déyishti.

²⁹ Ular Qanaan zéminigha, atisi Yaqupning qéshigha kélip, béshidin ötkén hemme weqelerni uninggha sözlep bérip: ³⁰ — héliqi kishi, yeni shu zéminning xojisi bizge qopal gep qildi, bizge zéminni paylighuchi jasustek muamile qildi;³¹ emdi biz uninggha: «Biz bolsaq semimiy ademlirmiz, jasus emesimiz.³² Biz bir atidin bolghan oghullar bolup, on ikki akauka iduq; biri yoqap ketti, kichik inimiz hazir Qanaan zéminida atimizning yénida qaldi» dések,³³ Héliqi kishi, yeni shu zéminning xojisi bizge mundaq dédi: «Méning silerning semimiy ikenlikinglarni bilishim üçün, qérindashliringlarning birini méning yénimda qaldurup qoyup, ach qalghan ailenglar üçün ashliq élip kétinglar;³⁴ andin kichik ininglarni qéshingha élip kélinglar; shundaq qilsanglar, silerning jasus emes, belki semimiy ademler ikenlikinglarni bileleymen. Andin qérindashinglarni silerge qayturup bérimen we siler zéminda soda-sétiq qilsanglar bolidu» — dédi...

³⁵ Emma shundaq boldiki, ular tagharlirini tökkende, mana herbirining puldini öz tagharlirida turatti! Ular we atisi özlirining chigiklik pullirini körgende, qorqup qélishti.³⁶ Atisi Yaqup ulargha: — Méni oghlumdin juda qildinglar! Yüsüp yoq boldi, Shiméonmu yoq, emdi Binyaminnimu élip ketmekchi boluwatisiler! Mana bu ishlarning hemmisi méning béshinghila keldi! — dédi.

³⁷ Ruben atisigha: — Eger men Binyaminni qéshinggha qayturup élip kelmisem, méning ikki oghlumni öltürüwetkin; uni méning qolumgha tapshurghin; men uni qéshinggha yandurup élip kélimen, — dédi.

³⁸ Lékin Yaqup jawab bérip: — Oghlum siler bilen bille u yerge chüshmeydu; chünki uning akisi ölüp kétip, u özi yalghuz qaldi. Mubada yolda kétiwatqanda uninggha birer kélishmeslik kelse, siler mendek bir aq chachliq ademni derd-elem bilen textisaragha chüshüriwétsiler, — dédi.

Yüsüpnüñ akilirining Binyaminni Misirgha élip bérishi

43¹ Acharchiliq zéminni intayin éghir basqanidi.² Bu sewebtin ular Misirdin élip kelgen ashliqni yep tügetkende, atisi ulargha: — Yene bérip bizge azghina ashliq élip kélinglar, — dédi.

³ Lékin Yehuda uninggha jawaben: — Héliqi kishi bizni qattiq agahlandurup: «Ininglar siler bilen bille kelmise, yüzüñni körimen dep xiyal qilmanglar» dégen.⁴ Eger inimizni biz bilen bille ewetseng, biz bérip sanga ashliq élip kélimiz.⁵ Emma ewetishke unimisang, biz barmaymiz; chünki héliqi kishi bizge: «Ininglar siler bilen bille kelmise, yüzüñni körimen dep xiyal qilmanglar» dégen, — dédi.

⁶ Israil ulargha: — Siler némishqa manga shunche yamanliq qilip u kishige: «Yene bir inimizmu bar» dédinglar, — dédi.

⁷ Ular jawaben: — U kishi bizning we ailimizning ehwalini sürüştürüp kochilap: «Atanglar téxi Hayatmu? Yene bir ininglar barmu?» — dep soridi. Biz uning shu soaligha yarisha jawab berduq. Uning bizge: «Ininglarni élip kélinglar» deydighinini nedin bileyli? — dédi.

⁸ Yehuda atisi Israilgha: — Balini men bilen ewetkin; biz derhal qozghilip yolgha chiqayli; shundaqta biz we sen, bizler hem balilirimiz ölmey, tirik qalimiz.⁹ Men uninggha késil bolimen; sen uning üçün méning méningdin hésab alisen; eger men uni séning qéshinggha aman-ésen

42:34 «zémín» — Misir zémínini körsitidu.

42:35 Yar. 42:25; 44:1.

43:5 Yar. 42:20; 44:23;

yandurup kélip, yüzüingning aldida turghuzmisam, pütkül ömrümde aldingda gunahkar bolay..

¹⁰ Chünki hayal bolmighan bolsaq, bu chaghqiche ikki qétim béríp kélettuq, — dédi.

¹¹ Ularning atisi Israil ulargha: — Undaq bolsa, mundaq qilinglar: — U kishige qacha-quchang-largha zémindiki eng ésil méwilerdin sowghat alghach béringlar: yene azghina tutiya, azraq hesel, dora-dermanlar, murmekki, piste we badamlarni alghach béringlar.¹² Qolunglarda ikki hesse pul élip, tagharliringlarning aghzidiki özünglarga yandurulghan pulnimu alghach béringlar. Éhtimal, bu ishta sewenlik körülgen bolushi mumkin.¹³ Ininglarnimu bille élip, qozghilip u kishining yénigha yene béringlar.¹⁴ Hemmige Qadir Tengri Őzi silerni u kishining aldida rehimgé érishtürgey. Buning bilen u silerning shu yerdiki qérindishinglarni we Binyaminni qoyup béríp, silerge qoshup qoyarmikin; özüm nawada balilirimdin juda bolsam bolay! — dédi.

¹⁵ Shuning bilen bu ademler shu sowghatni élip, qollirigha ikki hesse pulni tutup, Binyaminni élip qozghilip, Misirgha béríp Yüsüpnig aldida hazir boldi.¹⁶ Yüsüp Binyaminni ular bilen bille körginide, öz öyini bashquridighan ghoidarigha buyrup: — Bu ademlerni öyümge bashlap kirip, mal soyup taam teyyar qilghin; chünki bu kishiler chüshlük ghizani men bilen yeydu, — dédi.

¹⁷ U kishi Yüsüpnig buyrughinidek qilip, ademlerni Yüsüpnig öyige bashlap kirdi.¹⁸ Ular bolsa Yüsüpnig öyige bashlap kélinginidin qorqushup: — Aldinqi qétim tagharlirimizgha yandurulghan pulning sewebidin biz uning öyige élip kélinduq; uning meqsiti bizge hujum qilip, üstimizdin bésip qul qilip, ésheklirimizni tartiwélish oxshaydu, — déyishti.

¹⁹ Ular Yüsüpnig öyini bashquridighan ghoidarning yénigha kélip, öyning ishikining tüwide uninggha: —

²⁰ Ey xojam, biz heqiqeten eslide mushu yerge ashliq alghili kelgeniduq; ²¹ Shundaq boldiki, biz ötengege kélip öz tagharlirimizni achsaq, mana herbirimizning puli, eyni éghirliqi boyiche tagharlirimizning aghzida turuptu; shunga biz buni yandurup qolimizda alghach kelduq...

²² Ashliq alghili qolimizda bashqa pulmu élip kelduq; emma tagharlirimizgha pulni kimning sélip qoyghanliqini bilmiduq, — dédi.

²³ U ulargha: — Xatirjem bolunglar, qorqmanglar. Silerning Xudayinglar, atanglarning Xudasi tagharliringlarda silerge bayliq ata qilghan oxshaydu; silerning pulunglarni alliqachan tapshurup aldim, — dédi. Andin u Shiméonni ularning qéshigha élip chiqti.²⁴ U kishi ularni Yüsüpnig öyige bashlap kirip, ularning putlirini yuyushigha su ekirip béríp, andin ésheklirige yem berdi..

²⁵ Ular Yüsüpnig chüshte kélishige ülgürtüp sowghatni teyyarlap qoydi; chünki ular özlirining shu yerde ghiza yeydighinini anglighanidi.

²⁶ Yüsüp öyge kelgende ular qolliridiki sowghatni öyge uning aldigha élip kirip, bëshini yerge tegküzüp uninggha tezim qildi.²⁷ U ulardin hal sorap, andin: — Siler gépini qilghan qéri atanglar salametmu? U hayatmu? — dédi.

²⁸ Ular jawab béríp: — Silining qulliri bizning atimiz salamet turuwatidu, u téxi hayattur, — dep uning aldida égilip tezim qildi.

²⁹ Yüsüp bëshini kütürüp, öz inisi Binyaminni körüp: — Siler manga gépini qilghan kichik ininglar shumu? — dep sorap: — Ey oghlum, Xuda sanga shapaet körsetkey! — dédi.

³⁰ Yüsüpnig öz inisigha bolghan séghinish oti qattiq küchiyip, yighliwalghudek xaliy jay izdep, aldirap ichkiriki öyge kirip taza bir yighliwaldi..³¹ Andin yüzini yuyup chiqip, özini bésiwélip: — Taamlarni qoyunglar, — dep buyrudi.

43:9 «méningdin hésab alisen» — ibraniy tilida «méning qolumdin hésab alisen».

43:9 Yar. 44:32.

43:20 Yar. 42:3.

43:21 Yar. 42:27,35.

43:24 Yar. 18:4.

43:26 Yar. 37:10; 42:6.

43:29 Yar. 42:13.

43:30 Yar. 45:2.

³² Xizmetkarlar Yüsüpke ayrim, ulargha ayrim we Yüsüp bilen bille tamaqqa kelgen misirliqlar-ghimu ayrim tamaq qoydi; chünki misirliqlar ibraniylar bilen bir dastixanda tamaq yéyishni yirginchlik dep qarap, ular bilen bille tamaq yémeytti.³³ Yüsüpning qérindashliri uning udu-lida, herbiri chong-kichik tertipi boyiche olturghuzuldi; chongi chongluqigha yarisha, kichiki kichiklikige yarisha olturghuzuldi; ular bir-birige qarap heyran qélishiti.

³⁴ Yüsüp aldidiki dastixandiki taqaqlardin ulargha bölüp berdi. Emma Binyamingha bergini bashqilarningkige qarighanda besh hesse köp idi. Ular sharab ichip, uning bilen xush keyp qilishiti.

Yüsüpning qérindashlirini axirqi qétim sinishi

44¹ Andin u öz öyini bashquridighan ghojidarigha buyrup: — Bu kishilerning tagharlirini élip kötüreligüdek ashliq qachilap, herbirining pulini taghirining aghzigha sélip qoyghin;² andin méning jamimni, yeni kümüş jamni ashliqning puli bilen bille eng kichikining taghirining aghzigha sélip qoyghin, — dédi. U adem Yüsüpning déginidek qildi.

³ Etisi tang yorighanda, ular éshekliri bilen bille yolgha sélip qoyuldi.⁴ Lékin ular sheherdin chiqip anche uzun mangmayla, Yüsüp ghojidarigha: — Ornungdin tur, bu ademlerning keynidin qoghlighin; ulargha yétishkinigide ulargha: «Némishqa yaxshiliqqa yamanliq qay-turdunglar?»⁵ Xojam shu jamda sharab ichidu hemde uningda pal achidu emesmu?! Mundaq qilghininglar rezillik qilghininglar bolmamdu!» dégin, — dédi.

⁶ Bu adem ularning keynidin yétiship bérip, ulargha bu sözlerni qildi.⁷ Ular uninggha jawaben: — Xojimiz némishqa mundaq gep qilidu? Mundaq ishni qilish keminihiridin néri bolsun!⁸ Biz eslide tagharlirimizning aghzidin tapqan pulnimu Qanaan zéminidin silining qashlirigha qay-turup bérishke ekeleniduq. Shundaq turuqluq qandaqmu xojilirining öyidin altun-kümüshni oghrilaikli?⁹ Keminiliringning arisida kimdin bu jam tépilsa, shu ölümge mehkom bolsun, bizmu xojimizning qulliri bolayli, — dédi.

¹⁰ Ghojidar jawaben: — Éytqan sözliringlardek bolsun; jam kimning yénidin tépilsa, shu kishi qulum bolup qélip qalsun, qalghanliringlar bigunah bolisiler, — dédi.

¹¹ Shuning bilen ular aldirap-ténep, tagharlirini yerge chüshürüp, herbiri öz taghirini échip berdi. ¹² Ghojidar chonginingkidin bashlap kichikiningkigiche axturdi, jam Binyaminning taghiridin tépildi. ¹³ Buni körüp ular kiyimlirini yirtiship, herbiri éshikige qaytidin yükni ar-tip, sheherge qaytti.

Yehudaning Binyamin üçhün yélinishi

¹⁴ Shundaq qilip Yehuda we qérindashliri Yüsüpning öyige keldi; u téxi shu yerde idi. Ular uning aldigha kélip özlirini yerge étishtiti.¹⁵ Yüsüp ulargha: — Bu silerning zadi néme qilghininglar? Méningdek ademning choqum pal achalaydighanliqini bilmemtinglar? — dédi.

¹⁶ Yehuda jawaben: — Biz xojimizgha némimu déyeleymiz? Néme gep qilalaymiz, qandaq qilip özimizni aqliyalaymiz? Xuda keminlirining qebihlikini ashkara qildi. Mana, biz we qolidin jam-liri tépilghan kishi hemmimiz xojimizgha qul bolidighan bolduq, — dédi.

¹⁷ Lékin Yüsüp: — Mundaq qilish mendin néri bolsun! Belki jam kimning qolidin tépilghan bolsa peqet shu kishi méning qulum bolidu. Lékin qalghanliringlar aman-ésen atanglarning qéshigha kétinglar, — dédi.

44:5 «Hojam shu jamda sharab ichidu hemde uningda pal achidu emesmu?!» — Yüsüp Xudaning peyghembiri bolghachqa, «pal échish» qatarliq ishlarni qet'iy qilmaytti. Uning gépi akilirini sinash meqsitide éytilghan, xalas.

44:15 «Méningdek ademning choqum pal achalaydighanliqini bilmemtinglar?» — 5-ayettiki izahatni körüng.

44:16 «Xuda keminlirining qebihlikini ashkara qildi» — Yehudaning mushu gépi mushu yerde belkim Yüsüpning jami tagharliridin tépilghanliqini emes, belki ular ötkende inisi Yüsüpke ötküzgen yamanliqni körsetse kérek. Yehuda özlirining aldida turghinining Yüsüp ikenlikini bilmeytti, elwette.

¹⁸ Andin Yehuda uninggha yéqin bérip mundaq dédi: — Ey xojam, keminilirige qulaq sélip xojamning quliqigha bir éghiz gep qilishqa ijazet bergeyla. Ghezepliri keminilirige tutashmighay; chünki özliri Pirewngé oxshash ikenla.¹⁹ Eslide xojam keminiliridin: «Atanglar ya ininglar barmu» dep soriwidila,²⁰ biz xojimizgha jawaben: «Bizning bir qéri atimiz bar we u qérighanda tapqan, yash bir balisimu bar. Bu balining bir anisidin bolghan akisi ölüp kétip, u özi yalghuz qaldi; uning atisi uni intayin söyidu» dések,²¹ Sili keminilirige: «Uning özini qéshimgha élip kélinglar, men uni öz közüm bilen körey» dédile.²² Biz xojimizgha jawab bérip: «Yigit atisidin ayrilamaydu; eger atisidin ayrilsa, atisi ölüp kétidu» dések,²³ Sili yenila keminilirige: «Eger kichik ininglar siler bilen bille kelmise, yüzümni yene körimiz dep xiyal qilmanglar» dégenidila.²⁴ Shuning bilen biz keminiliri atimizning qéshigha barghanda xojamning sözlirini uninggha éyttuq;²⁵ andin atimiz yene: «Yene bérip, bizge azraq ashliq élip kélinglar» déwidi,²⁶ Biz jawaben: «Biz shu yerge qaytidin chüshelmeymiz; eger kichik inimiz biz bilen bille bolsa, undaqta barimiz; chünki kichik inimiz biz bilen bille bolmisa, u zatning yüzi aldida turalmaymiz», déduq...

²⁷ Silining qulliri bizning atimiz bizge yene: «silerge melumki, ayalim manga ikki oghul tughup bergeni. ²⁸ Biri méning yénimdin chiqip, yoq bolup ketti; men: u jezmen titma-titma qiliwétliptu, dep oylidim, shundaqla uni bügüngiche körmidim... ²⁹ Emdi siler bunimu méning qéshimdin élip kétip, uninggha bir kélisheleslik kélip qalsa, siler mendek bir aq chachliq ademni derd-elem bilen textisaragha chüshüriwétisiler», dégenidi... ³⁰ Emdi men silining qulliri méning atamning qéshigha barghanda, shu bala biz bilen bolmisa uning jéni balining jénigha baghlanghan bolghachqa,³¹ shundaq boliduki, u balining yoqluqini körse, jezmen ölüp kétidu; shuning bilen silining qulliri bizning atimiz bolghan bu aq chachni derd-elem ichide tehtisaragha chüshürüwetken bolimiz.³² Chünki menki keminiliri atamgha bu yigit üçün késil bolup: «Eger men uni qéshinggha qayturup kelmisen pütkül ömrümde atamning aldida gunahkar bolay» dégenidim...³³ Shunga hazir ötünüp qalay, menki keminiliri u yigitning ornida xojamning qéshida qul bolup tursam, u yigit qérindashliri bilen bille qaytip ketse!

³⁴ Chünki yigit men bilen bolmisa, men qandaqmu atamning qéshigha baralaymen? Atamgha shundaq azab-oqubetning chüshüshini közüm körgüchi bolmisun! — dédi.

Yüsüpning qérindashlirigha özini ashkarilishi

45¹⁻² Yüsüp öz yénida turghanlarning aldida özini tutalmay: — Hemme adem aldimdin chiqiriwétilsun! dep warqiridi. Shuning bilen Yüsüp özini qérindashlirigha ashkara qilghanda uning qéshida héchkim bolmide. U qattiq yighlap ketti; misirliqlar uni anglidi, Pirewning ordisikilermu buningdin tézla xewer tapti...³ Yüsüp qérindashlirigha: — Men Yüsüp bolimen! Atam hazir hayatmu?! — dep soridi. Emma qérindashliri uninggha qarap hoduqup kétip, héch jawab bérelmey qaldi.⁴ Lékin Yüsüp ularni: — Qéni, manga yéqin kélinglar, dep chaqiridi. Ular yéqin keldi, u yene: — Men silerning ininglar, yeni siler Misirgha sétiwetken Yüsüp bolimen...⁵ Emdi méni mushu yerge sétiwetkinglar üçün azablanmanglar, özünglarni eyibke buyrumanglar; chünki Xuda ademlarning hayatini saqlap qélish üçün méni silerdin

44:21 Yar. 42:15.

44:23 Yar. 43:3, 5

44:26 «U zatning yüzi aldida turalmaymiz» — ibranii tilida «shu kishining yüzini qaytidin körelmeymiz».

44:28 Yar. 37:33.

44:29 Yar. 42:38.

44:32 Yar. 43:9.

45:1-2 «Misirliqlar uni anglidi, Pirewning ordisikilermu buningdin tézla xewer tapti» — yaki «Misirliqlar, shundaqla Pirewning ordisidikiler uni anglidi».

45:4 Yar. 37:28; Zeb. 105:17; Ros. 7:9, 13.

«Yaritilish»

burun bu yerge ewetti...⁶ Chunki hazir zémindiki acharchiliqqa ikki yil boldi; lékin téxi yene besh yilghiche héch térilghumu bolmaydu, ormimu bolmaydu.⁷ Shuning üçün silerge dunyada bir qaldini saqlap qélish üçün, ulugh bir nijatliq körsitip, silerning tirik qutulushunglar üçün Xuda méni silerdin burun bu yerge ewetti.⁸ Shundaq bolghaniken, méni mushu yerge ewetküchi siler emes, belki Xudadur. U méni Pirewnge atining ornida qilip, uning pütkül öyige xoja qilip tiklep, pütkül zémingha bash wezir qilip qoydi...⁹ Emdi tézdin atamning qéshigha bérip, uninggha: — Séning oghlung Yüsüp: «Xuda méni pütkül Misirgha xoja qilip qoydi. Sen hayal qilmay, méning qéshimgha kelgin; ¹⁰ sen Goshen yurtida turisen; shuning bilen sen özüng, oghulliring, newriliring, qoyliring, kaliliring we hemme teelluqatliring bilen manga yéqin turisiler.¹¹ Özüng, aileng we hemme teelluqatingni namratliq bésiwalmisun dep men séni shu yerde baqimen; chunki yene besh yil acharchiliq bardur», dédi, — denglar.

¹² — Mana silerning közliringlar we inim Binyaminning közliri silerge gep qiliwatqan méning öz aghzim ikenlikini körüwatidu.¹³ Atamgha méning Misirdiki bu barliq shan-sheripim hemde silerning barliq körgininglar toghrisida éytip, atamni tézdin bu yerge élip kélinglar, — dédi.

¹⁴ Shuning bilen u özini Binyamingha étip uning boynigha gire sélip yighlap ketti; Binyaminmu uning boynigha yölinip yighlidi.¹⁵ Andin Yüsüp barliq qérindshalirini söyüp, ularni bir-birlep quchaqlap yighlidi. Andin qérindshaliri uning bilen paranglashti.

¹⁶ Yüsüpnung qérindshaliri keldi, dégen xewer Pirewnning ordisigha yetküzüldi; bu Pirewn we xizmetkarlirining neziride qutluq ish boldi.¹⁷ Pirewn Yüsüpke: — Qérindashliringgha: — «Siler emdi mundaq qilinglar; ulaghliringlarga yük artip, Qanaan zéminigha bérip,¹⁸ atanglar we jemetinglarni élip méning qéshimgha kélinglar; men Misir zéminidin eng ésil yerlerni silerge bérey; siler bu zémindin chiqqan nazu-németlerdin yeysiler» — dégin.¹⁹ Sanga bolghan emrim shuki, sen ulargha: «Baliliringlar we ayalliringlarni élish üçün Misir zéminidin harwilarni élip béringlar. Shuningdek atanglarnimu bu yerge yetküzüp kélinglar.²⁰ Pütkül Misir zéminidin eng ésil jaylar silerningki bolghachqa, öz seremjanliringlarga karinglar bolmisun» dep buyrughin, — dédi.

²¹ Shuning bilen Israilning oghulliri shundaq qildi; Yüsüp Pirewnning buyruqi boyiche ulargha harwilarni bérip, yoli üçünmu uzuq berdi.²² Ularning herbirige bir qur kiyim berdi; lékin Binyamingha bolsa u üç yüz kümüş tengge, besh qur kiyim berdi.²³ U atisighimu shu hediye-lerni, yeni Misirning ésil mehsulatliri artilghan on hangga éshek hemde ashliq, nan we atisigha yol teyyarliqi artilghan on mada éshekni ewetti.²⁴ Andin u qérindashlirini yolgha sélip, ulargha: — Yolda jédelleshmenglar, dep jékilidi. Ular yolgha rawan boldi...²⁵ Ular Misirdin chiqip, Qanaan zéminigha atisi Yaqupning qéshigha bérip,²⁶ uninggha Yüsüp özlirige éytqan geplerni yetküzüp: «Yüsüp téxi hayat iken! U pütkül Misir zéminigha bash wezir iken!» dédi. Emma u ulargha ishenmey, yüriki qétip hoshidin kétey dep qaldi.

²⁷ Lékin ular Yüsüpnung özlirige éytqan barliq sözlirini uninggha dégende, shundaqla Yüsüpnung özini élip kélisheketken harwilarnimu körgende, ularning atisi Yaqupning rohigha jan kirdi.²⁸ Israil shuning bilen: — Emdi arminim yoq! Oghlum Yüsüp téxi hayattur! Men ölmeste bérip uni körüwalay, — dédi.

45:5 Yar. 50:19,20,21.

45:8 «atining ornida qilip» — mushu yerde belkim Yüsüpnung Pirewnge chong meslihetchi ikenlikini körsetse kérek.

45:13 Ros. 7:14.

45:20 «öz seremjanliringlarga karinglar bolmisun» — ibranij tilida «közünglar seremjanliringlarga hesret chekmisun».

45:24 «yolda jédelleshmenglar» — bu nesihetni belkim ularning özini Misirgha jédetwetkenlik toghruluq bir-birini yene eyiblishidin ensirep éytqan bolsa kérek.

Yaqupning pütün ailisini élip Misirgha méngishi

- 46**¹ Shuning bilen Israil barliq teelluqatini élip yolgha chiqip, Beer-shébagha keldi. U shu yerde atisi Ishaqning Xudasigha qurbanliqlarni sundi.² Kéchisi Xuda alamet körünüşlerde Israilgha: — Yaqup, Yaqup! déwidi, u jawab bérip: — Mana men! — dédi.
- ³ U: — Atangning Tengrisi bolghan Xuda Mendurmen. Sen Misirgha bérishtin qorqmighin, chunki Men séni shu yerde ulugh bir qowm qilimen..⁴ Men séning bilen Misirgha bille barimen we Men Özüm jezmen yene séni shu yerdin yandurup kélimen. Yüsüp öz qoli bilen séning közüngni yumduridu, — dédi...
- ⁵ Andin Yaqup Beer-Shébadin yolgha chiqti; Israilning oghulliri atisi Yaqup we ularning bala-chaqilirini Pirewn uni épkélish üçhün ewetken harwilargha olturghuzup,⁶⁻⁷ charpayliri bilen Qanaan zéminida tapqan teelluqatlarini élip mangdi. Bu teriqide Yaqup bilen barliq ewladliri Misirgha keldi; oghullirini, oghul newirilirini, qizlirini, qiz newirilirini yighip, nesillirining hemisini özi bilen bille élip Misirgha keldi.
- ⁸ Israilning oghulliri, yeni Yaqupning Misirgha kelgen ewladliri töwendikiche: — Yaqupning tunji oghli Ruben;⁹ Rubenning oghulliri Hanox, Pallu, Hezron bilen Karmi.
- ¹⁰ Shiméonning oghulliri: — Yemuel, Yamin, Ohad, Yaqin, Zohar we qanaaniy ayaldin bolghan Saul....
- ¹¹ Lawiyning oghulliri: — Gershon, Kohat we Merari..
- ¹² Yehudaning oghulliri: — Er, Onan, Shelah, Perez we Zerah. Emma Er we Onan Qanaanning zéminida ölüp ketkenidi. Perezning oghulliri Hezron bilen Hamullar idi.
- ¹³ Issakarning oghulliri: — Tola, Puah, Yob we Shimron..
- ¹⁴ Zebulunning oghulliri: — Sered, Élon we Jahliyel.
- ¹⁵ Bular Léyahning Yaqupqa Padan-Aramda tughup bergén oghul-ewladliri idi; u yene qizi Dinahni tughup berdi. Buning bu oghul-qiz perzentliri jemiý bolup ottuz üç jan idi.
- ¹⁶ Gadning oghulliri: — Zifion, Haggi, Shuni, Ezbon, Éri, Arodi we Areli..
- ¹⁷ Ashirning oghulliri: — Yimnah, Yishwah, Yishwi we Bériyah. Ularning singlisi Sérah idi; Bériyahning oghulliri Heber we Malkiel idi.
- ¹⁸ Bular bolsa Laban qizi Léyahqa dédek bolushqa bergén Zilpahning Yaqupqa tughup bergén oghulliri bolup, jemiý on alte jan idi..
- ¹⁹ Yaqupning ayali Rahilening oghulliri Yüsüp we Binyamin.
- ²⁰ Yüsüpke Misir zéminida törelgen oghulliri Manasseh we Efrain; bularni Ondiki kahin Potifirahning qizi Asinat uninggha tughup berdi..

46:2 «Yaqup, Yaqup» — Xudaning ademning ismini ikki qétim chaqirishi Xudaning uninggha bolghan chongqur méhir-muhebbitini we öziye tolimu eziz ikenlikini körsitidu.

46:3 Yar. 13:16; 16:10; 17:2; 22:17; 26:24; 28:13; 32:9; 35:11; 48:4.

46:4 «Yüsüp öz qoli bilen séning közüngni yumduridu» — démek, Yüsüp Yaqup sekretqa chüshüp qalghanda uning yénida bolidu. «Men Özüm jezmen yene séni shu yerdin yandurup kélimen» dégen yuqiriqi sözler shübhisizki, Yaqup Qanaan zéminida depne qilinip qalmay, belki Qanaan zéminida axirqi zamanda tirilidu, dégen menini körsitidu.

46:4 Chöl. 20:15; Qan. 10:22; Ye. 24:4, 5, 6; Zeb. 105:23, 24; Yesh. 52:4; Hosh. 11:1.

46:5 Ros. 7:15.

46:8 Mis. 1:2; 6:13; Chöl. 26:5; 1Tar. 4-8.

46:10 «Saul» — yaki «Shaul».

46:10 Mis. 6:15; 1Tar. 4:24.

46:11 1Tar. 5:27.

46:12 Yar. 38:3, 4, 5; 1Tar. 2:5.

46:13 «Puah» — yaki «Puwah». «Chöl.» 36:23ni körüng. «Yob» — yaki «Yashub».

46:16 1Tar. 5:11.

46:17 1Tar. 7:30.

46:18 Yar. 29:24.

46:20 Yar. 41:50; 48:5.

²¹ Binyaminning oghulliri: — Béalh, Beker, Ashbel, Géra, Naaman, Éhi, Rosh, Muppim, Huppim we Ard...

²² Bular Rahilening Yaqupqa tughup bergan oghul-ewladliri bolup, jemiý on töt jan idi.

²³ Danning oghli: — Hushim.

²⁴ Naftalining oghulliri: — Yahziel, Guni, Yezer we Shillem...

²⁵ Bular Laban qizi Rahilege dédek bolushqa bergan Bilhahning Yaqupqa tughup bergan oghul-ewladliri bolup, jemiý yette jan idi...

²⁶ Yaqupning kélíniridin bashqa, Yaqupning pushtidin bolghan, uning bilen birge Misirgha kelgenler jemiý atmish alte jan idi.

²⁷ Yüsüpning Misirda tughulghan oghulliri ikki idi. Yaqupning jemetidin bolup, Misirgha kelgenler jemiý yetmish jan idi...

Yaqup we uning jemetining Misirgha yétip kélishi

²⁸ Yaqup Yüsüptin körsetme élip, özlirini Goshenge bashlap bérishqa Yehudani Yüsüpning qéshigha ewetti. Shundaq qilip ular Goshen yurtigha kélip chüshti..²⁹ Yüsüp özining wezirlik harwisini qatquzup, atisi Israilning aldigha Goshenge chiqti. U özini uning aldigha hazir qilip atisigha özini étip boynigha gire sélip quchaqlap, uzundin uzun yighlidi..³⁰ Israil Yüsüpke: Men séning yüzüngni körüp, tirik ikenlikingni bildim; emdi ölsemmu arminim yoq, — dédi..

³¹ Andin Yüsüp qérindashliri we atisining öydikilirige mundaq dédi: — Men hazir chiqip Pirewnge xewer béríp: «Qanaan zéminida olturghan qérindashlirim, shundaqla atamning öyidikiler qéshimgha keldi;»³² bu ademler padichilar bolup, mal béqish bilen shughullinip kelgen, qoy-kaliliri, shundaqla barliq mal-mülüklerini élip keldi» dep éytay..³³ Shundaq boliduki, Pirewn silerni chaqiridu; shu chaghda u silerdin: «Néme oqitinglar bar?» dep sorisa,³⁴ siler jawab béríp: — Keminiliri kichikimizdin tartip ata-bowilirimizgha oxshash pada béqip kelgenmiz, — denglar. Shundaq désenglar Goshen yurtida olturup qalisiler; chünki padichilarning hemmisi misirliqlar arisida közge ilinmaydu...

47¹ Yüsüp Pirewnning qéshigha kélip: — Atam bilen qérindashlirim qoy-kaliliri, shundaqla hemme mal-mülüklerini bille élip Qanaan zéminidin keldi. Mana, ular hazir Goshen yurtigha chüshti, dep xewer béríp..² qérindashlirining ichidin besheylenni élip, Pirewnning aldigha hazir qildi..³ Pirewn uning qérindashliridin: — Néme oqitinglar bar, dep soriwidi, ular Pirewnge jawab béríp: — Keminiliri ata-bowilirimizgha oxshash mal baqquchilarmiz, — dédi..

⁴ Andin ular Pirewnge iltimas qilip: — Qanaan zéminida qattiq qehetchilik bolghachqa, keminilirining qoylirimizni baqidighangha yaylaqmu yoq; shunga bu zéminda musapir bolup tu-

46:21 «Béalh» — yaki «Béla».

46:21 1Tar. 7:6; 8:1.

46:24 1Tar. 7:13.

46:25 Yar. 29:29.

46:27 Qan. 10:22; Ros. 7:14.

46:28 «Yaqup Yüsüptin körsetme élip, özlirini Goshenge bashlap bérishqa Yehudani Yüsüpning qéshigha ewetti» — yaki «özliri Goshenge bérishtin awwal Yehudani Yüsüpke uqturush üçün ewetti».

46:30 «ölsemmu arminim yoq» — ibraniy tilida «ölsem bolidu».

46:34 «chühümme» — shu gépi bilen Yüsüp: (1) öz ailisidikilerning Misir iqtisadigha yük bolmaydighanliqini, özlirining jénini baqalaydighanliqini körsetmekchi; (2) ularning Goshen dégen chet rayonda turushini békitmekchi.

—Shundaq bolghanda, Israil xelqi Misirliqlar bilen anche assimiliyatsiye bolmaydu, shundaqla Misirdin qéchish kérek bolsa, Goshen yurti Qanaan zéminigha birqeder yéqinraq idi.

46:34 Yar. 43:32; Mis. 8:22.

47:1 Yar. 45:10.

47:3 Yar. 46:34.

«Yaritilish»

rushqa kelduq; janablaridin telep qilimizki, keminilirining Goshen yurtida turushigha ijazet bergeyla, — dédi.

⁵ Pirewn Yüsüpke: — Atang we qérindashliring qéshinggha keldi;⁶ mana Misir zémini séning aldingda turuptu; atang we qérindashliringni zéminning eng ésil yéride olturghuzghin; ular Goshen yurtida makan qilsun. Shuningdek, eger sen ularning ichidiki qabil kishilerni bilseng, bularni méning charpaylirimgha nazaretchi qilghin, — dédi.

⁷ Kéyin, Yüsüp atisi Yaqupni élip, Pirewnning aldigha hazir qildi; Yaqup Pirewnge bext-beriket tilidi.

⁸ Andin Pirewn Yaquptin: — Ömrüngning yil-künliri nechchige yetti? — dep soridi.⁹ Yaqup Pirewnge jawab bérip: — Musapirliq sepirimning künliri bir yüz ottuz yilgha yetti; ömrümning künliri az hem japa-musheqqetlik bolup, ata-bowilirimning musapirliq ömür sepirining künlirige téxi yetmidi, — dédi.

¹⁰ Shuning bilen Yaqup Pirewnge bext-beriket tilep, aldidin chiqip ketti.¹¹ Shuning bilen Yüsüp atisi bilen qérindashlirini Misir zéminida olturaqlashturup qoydi; Pirewnning buyrughinidek ulargha zéminning eng ésil yéridin, yeni Ramses dégen yurttin tewelik berdi.¹² Yüsüp atisi, qérindashliri, shundaqla atisining hemme öydikilirini bala-chaqilirining sanlirigha qarap ashliq bilen teminlep baqti.

Yüsüpning dana hökümranliqi

¹³ Emma acharchiliq qattiq éghir bolghachqa, zéminning héch yéride ozuq-tülük tépilmidi; Misir zémini bilen Qanaan zémini acharchiliqtin xaraplaship ketti.¹⁴ Yüsüp ashliq sétip Misir zémini bilen Qanaan zéminidiki barliq pulni yighiwaldi. Andin Yüsüp bu pulni Pirewnning ordisigha yetküzüp berdi.¹⁵ Emma Misir zémini bilen Qanaan zéminidiki Pul tügep ketkende misirliqlarning hemmisi Yüsüpning aldigha kélip: — Bizge nan bergeyla! Pul tügep ketkini üçün silining aldilirida ölimizmu? — dédi.

¹⁶ Yüsüp jawaben: — Pulunglar qalmighan bolsa, charpayliringlarni élip kélip bersenglar, men malliringlarigha ozuq-tülük tégiship bérimen, — dédi.

¹⁷ Buning bilen ular charpaylirini Yüsüpning qéshigha élip kelgili turdi; Yüsüp ularning atliri, qoy padiliri, kala padiliri we ésheklirining ornigha ozuq-tülük berdi; shu yili mallirining ornigha ulargha ozuq-tülük bérip baqti.¹⁸ U yil ayaghlisip, ular ikkinchi yili uning qéshigha kélip uninggha: — Biz xojimizdin héchnémini yoshurmaymiz; pulimiz tügidi, charpay mal padilirimiz bolsa xojimizning ilkide, xojimizning aldida tenlirimiz bilen yérimizdin bashqa héchnerse qalmidi.¹⁹ Némishqa köz aldilirida biz hem yérimizmu ölüp ketsun? Emdi sili özimiz we yérimizni ozuq-tülükke tégiship éliwalghayla; özimiz we yérimiz Pirewnning bolup, uninggha qul bolayli. Biz ölüp ketmey, tirik turushimiz, yérimizmu weyran bolmasliqi üçün bizge uruq-tülük bergeyla, dédi.

²⁰ Bu teriqide Yüsüp Misirning pütkül térilghu yérini Pirewn üçün sétiwaldi; chünki acharchiliq qattiq bolghachqa, misirliqlarning herbiri öz étizini sétip berdi. Shuning bilen yer-zémin Pirewnning bolup qaldi.²¹ Yüsüp xelqni Misirning bu chétidin yene bir chétigiche herqaysi sheherlerge köchürdi.²² Peqet kahinlarning yérini u almidi; chünki kahinlarga Pirewn teripidin alahide teminat bérilgechke, ular Pirewn teripidin teminlengen ülüşini yep, öz yerlirini satmighanidi.

47:9 Zeb. 119:19; Ibr. 11:9,13.

47:21 «chüshenme» — xelqlarning yézilardin sheherlerge köchürülüşining sewebi: (1) tupraqta giya ünmes bolup qalghachqa, xelqning shu yerde turuwérishining paydisi yoq idi; (2) xelq sheherde tursa ulargha «qutquzush ashliqi» tarqitip bérisheke qolayliq bolatti. Bu waqitliq tedbir bolup, kéyin Yüsüp ulargha uruq bergende (23-ayet) xelq belkim öz yurtlirigha qaytqan bolushi mumkin.

—Bashqa birxil terjimisi: «Shu teriqide Yüsüp xelqni Misirning bu chétidin yene bir chétigiche qulluqigha kirgüzdi».

«Yaritilish»

²³ Yüsüp xelqqa: — Mana, men bugün özünglar bilen yerliringlarni Pirewn üçün sétiwaldim. Mana silerge uruq! Emdi yer téringlar.²⁴ Emdi shundaq qilisilerki, chiqqan hosuldin beshtin birini Pirewnge bérip, qalghan töt qismini özünglarga élip qélinglar; u uruqluq hemde özünglarga, jümlidin öyüngdikilerge we kichik baliliringlarga ozuq bolsun, — dédi.

²⁵ Ular jawaben: — Sili jénimizni qutquzdila. Xojimizning neziride iltipat tapqan bolsaqla, Pirewnning qulliri bolup turayli, — dédi.

²⁶ Shuning bilen Yüsüp: — «Hosulning beshtin biri Pirewnge bérisun» dep bu ishni büginge qeder Misir zémini üçün qanun-belgilime qildi. Peqet kahninlarning yérila buning sirtida bolup, Pirewnge tewe bolmide.

Yaqupning axirqi telipi

²⁷ Israillar Misir zéminida, Goshen ölkiside olturaqlashti; ular shu jayda yer-zéminlik bolup, awup, tolimu köpeydi.²⁸ Yaqup Misir zéminida on yette yil ömür kördi; buning bilen Yaqupning ömür künliri bir yüz qiriq yette yilgha yetti.²⁹ Israilning künliri sekretqa yéqinlashqanda, oghli Yüsüpnü chaqirtip, uninggha: — Eger neziringde iltipat tapqan bolsam, qolungni yotamning astigha qoyup, manga shapaet we sadaqetlikni körsitip, méni Misirda depne qilma; ³⁰ belki men ata-bowilirim bilen yatidighan waqtimda méni Misirdin élip kétip, ularning göristanigha depne qilghin, dédi. U jawab bérip: — Men éytqiningdek qilay, — dédi.

³¹ Yaqup uninggha: — Manga qesem qilip bergin, — dédi. U uninggha qesem qilip berdi; andin Israil karwatning bash teripide sejde qildi...

Yaqupning Efraim we Manassehke xeyrlik dua qilishi

48¹ Bu ishlardin kéyin birsi Yüsüpke: — Mana atang késel bolup qaptu, dep xewer berdi. U ikki oghli Manasseh bilen Efraimni bille élip bardı.² Birsi Yaqupqa: — Mana oghlung Yüsüp qéshinggha kéliwatidu, dep xewer bériwidi, Israil küchep qopup kariwatta olturdi.

³ Yaqup Yüsüpke: — Hemmige Qadir Tengri Qanaan zéminidiki Luz dégen jayda ayan bolup, méni beriketlep.⁴ manga: Mana, Men séning neslingni köpeytip, séni intayin zor awutimen, sendin bir türküm xelq chiqirimen; bu zéminni sendin kéyinki neslingge ebediy miras qilip bérimen, dep éytqanidi.⁵ Emdi men Misirgha kélishtin ilgiri sanga Misir zéminida tughulghan ikki oghlung méning hésablinidu; Efraim bilen Manasseh bolsa, xuddi Ruben bilen Shiméongha oxshash, her ikkisi méning oghullirim bolidu.⁶ Ulardin kéyin tapqan baliliring özüngning bolidu; ular kelgüsida mirasqa érishkende akilirining nami astida bolidu.⁷ Manga kelsek, Padandin kéliwatqinimda Rahile Qanaan zéminida yol üstide Efratqa az qalghanda méni tashlap ölüp ketti. Men uni shu yerde, yeni Efratqa (yeni Beyt-Lehemge) baridighan yolda depne qildim, — dédi...

47:29 Yar. 24:2.

47:31 «Israil karwatning bash teripide sejde qildi» — kona grékche terjimisi (LXX)de «u (Israil) hasisigha yölinip Xudagha sejde qildi» déyilidu. Mushu yerde ikki menisi bolushi mumkin («lbr.» 11:21nimu körüng).

47:31 lbr. 11:21.

48:3 Yar. 17:1.

48:4 Yar. 28:3; 35:11.

48:5 «her ikkisi méning oghullirim bolidu» — kéyin Manasseh we Efraimdin bolghan qebililer Israilning on ikki qebilisidin ikkisi hésablandi.

48:5 Yar. 41:50; 46:20.

48:6 «ular kelgüsida mirasqa érishkende akilirining nami astida bolidu» — démek, eger Yüsüpnüng kéyin oghulliri bolsa, Manassehning qebilisi yaki Efraimning qebilisining bir ezasi hésablinip, shu qebilining bir qismi süptide tégishlik miras alalaytti.

48:7 «méni tashlap ölüp ketti» — yaki «méni hesretke qaldurup ölüp ketti». «men uni Rahileni shu yerde, yeni Efratqa baridighan yolda depne qildim» — Rahile Yüsüpnüng öz anisi, elwette. Belkim anisining ölümü toghruluq tepsilatlar uning éside anche qalmighan bolushi mumkin idi.

48:7 Yar. 35:19.

⁸ Andin Israil Yüsüpning oghulliriga qarap: — Bular kimdur, — dep soridi.

⁹ Yüsüp atisigha jawaben: — Bular bolsa Xuda manga bu yerde bergin oghullirimdur, — dédi. U: — Ularni aldimga yéqin keltürgin, men ulargha bext-beriket tiley, — dédi.

¹⁰ Emdi Israilning közliri qériliqidin ghuwaliship yaxshi körelmeytti. Shunga Yüsüp ularni uning aldigha yéqinraq keltürdi; u ularni söyüp quchaqlidi.¹¹ Andin Israil Yüsüpke: — Men séning yüzüngni körelymen dep héch oylimighanidim; lékin Xuda méni séning baliliringnimu körüşke nésip qildi, — dédi.

¹² Yüsüp balilarni Yaqupning tizlirining ariliqidin élip, yüzini yerge tegküzüp tezim qildi.¹³ Andin Yüsüp bu ikkiylenni Israilning aldigha yéqin élip kélip, Efraimni ong qoli bilen tutup Israilning sol qoligha udullap turghuzdi; Manassehni sol qoli bilen tutup Israilning ong qoligha udullap turghuzdi.¹⁴ Lékin Israil ong qolini uzitip, kenji balisi Efraimning béshigha qoydi, sol qolini Manassehning béshigha qoydi. Manasseh tunjisi bolsimu, u ikki qolini qaychilap tutup shundaq qoydi.¹⁵ U Yüsüpke bext-beriket tilep: — Atirim Ibrahim bilen Ishaq Xuda dep bilip yüzi aldida mangghan, méni pütkül ömrümde bu küngiche padichidek yéteklep béqip kelgen Xuda.¹⁶ Manga hemjemet bolup méni hemme bala-qazadin qutghuzghan Perishte bu ikki oghulni beriketlisun; ular méning ismim we atirim bolghan Ibrahim we Ishaqning isimliri bilen atilip, yer yüzide köp awughay! — dédi...

¹⁷ Yüsüp atisining ong qolini Efraimning béshigha qoyghinini körüp könglide xapa boldi; shunga u atisining qolini tutup, Efraimning béshidin élip Manassehning béshigha yökimekchi bolup,¹⁸ atisigha: — Ey ata, bundaq qilmighin; chünki mana, tunjisi budur; ong qolungni uning béshigha qoyghin! — dédi.

¹⁹ Lékin atisi ret qilip: — Bilimen, i oghlum, bilimen; uningdinmu bir qowm chiqip, özimu ulugh bolidu, emma derheqiqet uning inisi uningdin téximu ulugh bolidu; uning neslidin nahayiti köp qowmlar peyda bolidu, — dédi.

²⁰ Shuning bilen shu küni u bu ikkisini beriketlep: — Kelgüsida Israillar bext-beriket tiligende: «Xuda séni Efraim bilen Manassehdek ulugh qilsun!» deydiqan bolidu, dédi. Bu तरीقىде u Efraimni Manassehtin üstün qoydi.

²¹ Andin Israil Yüsüpke yene: — Mana, men ölimen; lékin Xuda siler bilen bille bolup, silerni ata-bowiliringlarning zéminigha qayturup baridu.²² Men sanga qérindashliringningkidin bir ülüş yerni artuq berdim; shu yerni özüm qilich we oqyayim bilen Amoriylarning qolidin tartiwalganidim...

Yaqupning wesiyyiti — oghulliriga tiligen bext-beriketliri we bergin bésharetliri

49¹ Andin Yaqup oghullirini chaqirip ulargha mundaq dédi: — Hemminglar jem bolunglar, men silerge kéyinki künlerde siler yoluqidighan ishlarni éytip bérey: —

² Yighilip kélip anglanglar, i Yaqupning oghulliri;

48:12 «Yaqupning» — ibraniiy tilida «uning».

48:15 Ibr. 11:21.

48:16 «...hemjemet bolup ... qutquzghan» — ibraniiy tilida «goél» dégen péil bilen ipadiliniidu. Mushu yerde «goél» dégen péil Tewratta birinchi qétim ishlitilidu. «Ayup» 19:25 we izahatini we «Tebirler»nimu körüng.

48:16 Yar. 31:42; 32:1.

48:17 «Yüsüp atisining ong qolini Efraimning béshigha qoyghinini körüp könglide xapa boldi» — ibraniiy tilida «atisining ong qolini Efraimning béshigha qoyghini Yüsüpning közligige yaman ishtek köründi».

48:19 Rut 4:11,12.

48:20 Yer. 31:20.

48:22 «Men sanga ... bir ülüş yerni artuq berdim» — dégen sözlerning yene mumkin bolghan ikki menisi bar: — (1) «sanga... ashu «yaghlıq rayon» (köp zeytun méyini chiqidighan zémin)ni teqdim qildim,...» yaki (2) «sanga... Shekem dégen yerni ... teqdim qildim» (34-babni körüng). Emeliyette üç mene oxshashla toghra bolushi mumkin.

48:22 Ye. 13:7; 16:1; 17:1; 24:8.

Atanglar Israilgha qulaq sélinglar.

³ Ey Ruben, sen méning tunji oghlumsen,
Küch-qudritimsen,
Küchüm bar waqtimning tunji méwisidursen,
Salapet we qudrette aldi iding,

⁴ Lékin qaynap téship chüshken sudek,
Emdi aldi bolalmassen;
Chünki sen atangning körpisiqe chiqting,
Shuning bilen sen uni bulghiding!
U méning körpemning üstige chiqti!

⁵ Shiméon bilen Lawiy qérindashlardur;
Ularning qilichliri zorawanliqning qoralliridur!.

⁶ Ah jénim, ularning meslihitige kirmigin!
I izzitim, ularning jamaiti bilen chétilip qalmighay!
Chünki ular achchiqida ademlerni óltürüp,
Óz béshimchiliq qilip buqilarning péyini kesti..

⁷ Ularning achchiqi esheddiy bolghachqa lenetke qalsun!
Ghezipimu rehimsiz bolghachqa lenetke qalsun!
Men ularni Yaqupning ichide tarqitiwétimen,
Israilning ichide ularni chéchiwétimen..

⁸ Ey Yehuda! Séni bolsa qérindashliring teripler,
Qolung düshmenliringning gejisini basar.
Atangning oghulliri sanga bash urar,

⁹ Yehuda yash bir shirdur;
Ey oghlum, sen owni tutupla chiqting;
U shirdek owning yénida chöküp sozulup yatsa,
Yaki chishi shirdek yétiwalsa,
Kimmu uni qozghashqa pétinar?..

¹⁰ Shahane hasa Yehudadin kétip qalmaydu,
Yehudaning pushtidin qanun chiqarghuchi óksüme ydu,
Taki shu hoquq Igisi kelgüche kütidu;

49:3 Yar. 29:32; Qan. 21:17; Zeb. 78:51.

49:4 «U méning körpemning üstige chiqti!» — Rubenning atisining toqli Bilhah bilen bille yatqinini körsitidu (35:22).
—Yaqupning bu ulugh bésharetliri toghruluq «qoshumche söz»imizde tepsilyrek toxtilimiz.

49:4 Yar. 35:22; 1Tar. 5:1.

49:5 «Ularning qilichliri zorawanliqning qoralliridur!» — 34:25-31ni köring.

49:6 Yar. 34:25.

49:7 «tarqitiwétimen... chéchiwétimen» — Yaqup peyghember bolghachqa uning mushu sözliri Xudaning sözige barawer bolidu. Bu sözni Xuda Ózi Yaqupning aghzi arqiliq éytqan bolsa kérek.

49:7 Ye. 19:1; 21:3-45.

49:8 «Séni bolsa qérindashliring teripler» — oqurmenlerning éside barki, «Yehuda» dégenning menisi «teripler» yaki «medhiye»dur (29:35ni köring).

49:9 «sen ow tutupla chiqting» — bu söz, shübhisizki, Yehudaning kelgüsida toluq ghelibe qildighanliqini körsitidu. «Shirdek chöküp sozulup yatsa yaki chishi shirdek yétiwalsa» dégen sözlerge «owning yénida» dégen sözlerni qoshup kirgüzduq; chünki bizningche bu jümle aldinqi jümle bilen zich baghlinishliq. Démek, Yehuda ghelibe qilip qalmay, belki ghelibining méwiliridin bimalal huzurlinishqa muyesser bolidu. Yehuda Mesihning ejdadi bolghachqa, mushu sözler Mesihning özi toghrisida téximu inawetlik bolushi kérek.

—«U shirdek owning yénida chöküp sozulup yatsa, yaki chishi shirdek yétiwalsa,...» dégenning bashqa birxil terjimisi: «U shirdek yaki chishi shirdek Marashqa yétiwalsa,...».

49:9 Chól. 24:9; Mik. 5:7.

Kelgende, jahan xelqliri uninggha itaet qilidu...

¹¹ U texiyini üzüm téligha,
Éshek balisini sortluq üzüm téligha baghlap qoyar.

U libasini sharabta yuyup,
Tonini üzüm sherbitide yuyar..

¹² Uning közliri sharabtin qizirip kéter,
Chishliri süt ichkinidin ap'aq turar..

¹³ Zebulun déngiz boyini makan qilar,
Makani kémilerning panahgahi bolar,
Yer-zémini Zidonghiche yétip barar..

¹⁴ Issakar bestlik berdem bir éshektur,
U ikki qotan arisida yatqandur;

¹⁵ U aramgahning yaxshi ikenlikige qarap,
Zéminning éstilliqini körüp,
Yük kötürüşke mürisini égip,
Alwangha ishleydighan qul bolup qalar..

¹⁶ Dan Israil qebililiridin biri bolar,
Öz xelqige höküm chiqirar..

¹⁷ Dan yol üstidiki yilan,
Chighir yol üstide turghan zeherlik bir yilandur.

U atning tuyiqini chéqip,
At mingüchini arqigha mollaq atquzar.

¹⁸ I Perwerdigar, nijatinggha telmürüp kütüp keldim!

¹⁹ Gadqa bolsa, qaraqchilar qoshuni hujum qilar;
Lékin u tapinini bésip zerbe bérer..

²⁰ Ashirning tamiqida zeytun méyi mol bolar,
U shahlar üçhün nazu-németlerni teminler..

²¹ Naftalidin chirayliq gepler chiqar,
U erkin qoyuwétilgen maraldur.

²² Yüsüp méwilik derexning shéxidur,
Bulaqning yénidiki köp méwilik shaxtektur;
Uning shaxchiliri tamdin halqip ketkendur..

49:10 «Yehudaning pushtidin» — ibraniiy tilida «Yehudaning putliri arisidin» — démek, uning neslidin, pushtidin. «qanun chiqarghuchi» — yaki «idare qilghuchining tutqan tayiqi». «shu hoquq Igsi» — ibraniiy tilida «Shiloh» dégen söz bilen ipadilinidu. Bu ulugh bésharet toghrisida «qoshumche söz»imizde azraq toxtilimiz.

49:10 Mat. 2:6.

49:11 «sharabta» — ibraniiy tilida «üzüm qénida». «éshek balisini sortluq üzüm téligha baghlap qoyar, ... libasini sharabta yuyup, Tonini üzüm sherbitide yuyar» — démek, Yehuda qebilisi shunche bay boliduki, texeyni eng ésil üzüm téligha baghlaydu, texeyning uni tartip yuluwétishidin yaki uni yep kétishidin qorqmaydu we xalisa kéyimini yughanda suning ornida sharab ishlitidu.

49:12 «qizirip kéter» — yaki «nurlinar».

49:13 Ye. 19:10,11.

49:15 «aramgah» — belkim Xuda özige wede qilghan miras zéminining yaxshi bir qismini körsetse kérek.

49:16 «Dan» — bu namning menisi «höküm» yaki «höküm chiqarghuchi» yaki «sotchi».

49:19 «Gad» — ibraniiy tilida «Gad»ning menisi «qoshun» yaki «hujum».

49:20 «Ashirning tamiqida zeytun méyi mol bolar» — yaki «Ashirning yéridin mol ashliq chiqar».

49:22 «derexning shéxi» — ibraniiy tilida mushu yerde «méwilik derexning balisi» dégen sözler bilen ipadilinidu. Bu ikki jümle ichidiki «méwilik» dégen söz «Efraim» dégen söz bilen ipadilinidu; oqurmenlerning éside barki «Efraim» dégenning menisi «ikki hesse méwilik». «uning shaxchiliri» — ibraniiy tilida «uning qizliri».

49:22 1Tar. 5:1.

«Yaritilish»

²³ Ya atquchilar uninggha azar qilip,
Uninggha oq atti, uninggha nepretlendi..

²⁴ Halbuki, uning oqyayi mezmur turar,
Qol-bilekliri eplik turghuzular,
Shu küch Yaquptiki qudret Igisining qolliridindur —
(Israilning Qoram Téshti, yeni uning Padichisi Uningdin chiqar!).

²⁵ Ashu küch atangning Tengrisidindur — (U sanga medet bérer!)
Yeni Hemmige Qadirdindur — U séni beriketler!
Yuqirida asmaning beriketliri bilen,
Töwende yatqan chongqur sularning beriketliri bilen,
Emchek bilen baliyatquning berikiti bilen séni beriketler!.

²⁶ Séning atangning tiligen beriketliri ata-bowilirimning tiligen beriketliridin ziyade boldi,
Ular menggülik tagh-édirlarning chetlirigiche yéter,
Ular Yüsüpning béshigha chüsher,
Yeni öz qérindashliridin ayrim turghuchining choqqisigha téger..

²⁷ Binyamin yirtquch bõridektur;
Etigende u owni yer.
Kechqurun u oljisini teqsim qilar» — dédi.

²⁸ Bularning hemmisi Israilning on ikki qebilisi bolup, mezkur sözler bolsa atisining ulargha tiligen bext-beriket sözliridur. U shuning bilen ularning herbirige mas kélidighan bir beriket bilen ulargha bext-beriket tilidi.

Yaqupning ölümü we axirqi wesiyiti

²⁹ Andin Yaqup ulargha mundaq tapilidi: — «Men emdi öz qowmimning qéshigha qoshulimen. Siler méni ata-bowilirimning yénida, Hittiyarlardin bolghan Efronning étizliqidiki ghargha depne qilinglar,³⁰ u ghar bolsa Qanaan zéminida Mamrening udulida, Makpélahning étizliqida. Gharni Ibrahim göristan bolsun dep shu étizliq bilen qoshup Hittiy Efrondin sétiwalghanidi..

³¹ Shu yerde Ibrahim ayali Sarah bilen depne qilinghan; shu yerde Ishaq ayali Riwwah bilenmu depne qilinghan; shu yerde menmu Léyahni depne qildim..³² Bu étizliq hem ichidiki ghar Hetning ewladliridin sétiwélinghanidi».

³³ Yaqup oghullirigha bu wesiyetni tapilap bolup, putlirini kariwatta tüzlep, nepes toxtap öz qowmigha qoshuldi..

Yaqupning depne qilinishi

50¹ Yüsüp atisining yüzige özini étip, uning üstide yiglap, uni söydi.² Andin Yüsüp öz xizmitide bolghan téwiplargha atisini mumiya qilishni buyrudi; shuning bilen téwiplar Israilni mumiya qildi..³ Buni qilishqa qiriq kün ketti, chünki mumiya qilishqa

49:23 Yar. 50:20.

49:24 «Israilning qoram téshi, yeni uning padichisi uningdin chiqar!» — démek, «Israilning Qoram Téshti», «uning heqiqiy Padichisi», yeni Qutquzghuchi-Mesih Xudaning Özidin chiqisu.

—Bashqa birxil terjimisi: «(Yeni Israilning Qoram Téshtidin, uning Padichisidindur).

49:25 «Hemmige Qadir» —Xudaning bir namidur.

49:26 «Ular menggülik tagh-édirlarning chetlirigiche yéter» — bashqa birxil terjimisi: — «Ular menggülik taghlarning beriketliridin ziyade boldi». «öz qérindashliridin ayrim turghuchining...» — yaki «öz qérindashliri arisidin emir bolghuchining...»

49:26 Qan. 33:16

49:30 Yar. 23:9,16.

49:31 Yar. 25:9; 35:29; Ros. 7:16.

49:33 Ros. 7:15.

50:2 «mumiya qilish» — ademning jesitini chirishtin saqlashtin ibarettur. Misirda alahide mumiya qilish kespi bilen

«Yaritilish»

shunchilik kün kététti. Misirliqlar uninggha yetmiş kün matem tutti.

⁴⁻⁵ Uninggha haza tutush künliri ötüp bolghanda, Yüsüp Pirewnning ordisidikilerge: — Men neziringlarda iltipat tapqan bolsam, Pirewnning qulaqlirigha söz qilinglarki: — Atam manga qesem qildurup: «Mana men ölimen; sen méni men Qanaan zéminida özüm üçün kolap qoyghan görge depne qilghin» dégenidi. Emdi Pirewn manga ijazet bergey, men bérip atamni depne qilip bolup yénip kelsem, — dédi...

⁶ Pirewn jawaben: — Sen bérip özüngge atang qesem qildurghandek uni depne qilghin, dédi.

⁷ Shuning bilen Yüsüp atisini depne qilghili mangdi. Pirewnning barliq xizmetkarliri, ordining aqsaqalliri hem Misir zéminidiki aqsaqallar uning bilen hemrah bolup mangdi.⁸ Yüsüpning öyidiki hemmisi, qérindashliri we atisining öyidikilermu bille bardi; ular peqet kichik baliliri, qoykala padilirini Goshen yurtida qoyup ketti.⁹ Uning bilen yene jeng harwiliri we atliqlarmu bille bardi; shuning bilen ular nahayiti chong bir qoshun boldi.

¹⁰ Ular Iordan deryasining u teripidiki «Atadning xamini»gha yétip kelgende, shu yerde qattiq we hesretlik yigha-zar qilip matem tutup yighlashti. Yüsüp atisi üçün yette kün matem tutti.¹¹ Shu yurtta olturushluq Qanaaniylar Atadning xaminida bolghan bu matemni körüp: — Bu misirliqlarning intayin qattiq tutqan hazisi boldi, déyishti. Bu sewebtin u jayning nami «Abel-Mizraim» dep ataldi; u Iordan deryasining u teripididur...

¹² Yaqupning oghulliri uning özlirige tapilighinidek qildi;¹³ uning oghulliri uni Qanaan zéminigha élip bérip, Mamrening udulida, Makpélahning étizliqining ichidiki gharda depne qildi. Shu gharni Ibrahim qebristanliq qilay dep Makpélahning étizliqi bilen qoshup Hittiy Efrondin sétiwalghanidi...¹⁴ Yüsüp atisini depne qilghandin kéyin, özi, qérindashliri, shundaqla atisini depne qilishqa uninggha hemrah bolup chiqqan hemme xelqler Misirgha yénip keldi.

Yüsüpning qérindashlirini xatirjem qilishi

¹⁵ Lékin Yüsüpning qérindashliri atisining ölüp ketkinini körgende: — Emdi Yüsüp bizge dushman bolup bizning uninggha qilghan barliq yamanliqimizni üstimizge yandurarmikin, déyishti.

¹⁶ Ular Yüsüpning qéshigha adem ewetip: — Atiliri ölüstün ilgiri bizge wesiyet qilip tapilap: —¹⁷ «Siler Yüsüpke: — Akiliring sanga rezillik qilghanidi; emdi ularning asiyligi hem gunahini kechürgin! — denglar» — dégenidi. Hazir silidin ötünümizki, atilirining Xudasining bendilirining asiyligini kechürgeyla! — dédi. Yüsüp bu geplerni anglap yighlidi.

¹⁸ Andin akiliri kélip uning aldida özlirini yerge étip: — Mana, biz silining qulliridurmiz! — dédi.

¹⁹ Lékin Yüsüp ulargha jawaben: — Qorqmanglar! Men Xudaning ornida turuwatamdım?..

²⁰ Siler derweqe manga shu ishni yaman niyet bilen qildinglar; lékin Xuda бүгүнкү күндикidek nurhunlighan xelqning jénini tirik saqlap qélish üçün shu ishni yaxshiliqqa békitkenidi.²¹ Shunga emdi qorqmanglar; men hem silerni hem bala-chaqiliringlarni baqimen, — dédi we ularning könglini xatirjem qilip méhirlik gep qildi.

Yüsüpning alemdin ötüshi

²² Yüsüp atisining jemeti bilen bille Misirda turup qaldi. Yüsüp bir yüz on yil ömür kördi.²³ Bu teriqide Yüsüp Eframning üçinchi ewladini kördi; Manassehning ogli Makirning balilirimu

shughullanghuchilar bar idi; lékin u kishiler mumiya qilghanda köp butpereslik murasimlirini ötküzetti, shunga Yüsüp ularni ishletmey, belki öz téwiplirini shu ishqa buyrudi.

50:4-5 Yar. 47:29.

50:11 «Abel-Mizraim» — menisi: «misirliqlarning matimi» we «misirliqlarning étizliqi» dégenlerni bildürüshi mumkin. «Iordan deryasining u teripide» bolsa Iordan deryasining sherqiy teripide.

50:13 Yar. 23:16; Ros. 7:15,16.

50:19 Yar. 45:5.

«Yaritilish»

uning tizliri üstide tughuldi...²⁴ Yüsüp qérindashlirigha: — Men ölüp kétimen; lékin Xuda choqum silerni yoqlap silerni bu zémindin chiqirip, Ibrahim, Ishaq we Yaqupqa bérishke qesem qilip wede qilghan zémingha yetküzidu, — dédi...

²⁵ Andin Yüsüp yene qérindashlirigha qesem ichküzüp: «Xuda silerni choqum yoqlaydu; shu chaghda siler méning söngelirimi élip, bu yerdin chiqip kétishinglar kérek», — dédi...

²⁶ Yüsüp bir yüz on yashqa kirgende wapat tapti. Ular uni mumiya qilip, Misirda bir méyit sanduqigha sélip qoydi.

50:23 «Makirning balilirimu uning tizliri üstide tughuldi» — dégen ibare belkim: (1) Yüsüp mushu chewrilirige özining oghulliridek qaraytti; (2) mushu chewriliri Yüsüpning biwasite mirasxori qilindi.

50:23 Chöl. 32:39.

50:24 «Xudaning yoqlishi» — ibranij tilida «yoqlash» dégen bu péil Xuda bilen munasiwetlikishltilgen bolsa, Uning ghemxorluq qilishi, insanning halidin xewer élishini öz ichige alidu.

50:24 Ibr. 11:22.

50:25 «yoqlash» — toghruluq 24-ayet we izahatini körüng.

50:25 Mis. 13:19; Ye. 24:32.

Qoshumche söz

«Xuda» dégen nam ibranıy tilida («Elohim») dep élinidu

Ibranıy tilining mundaq qiziq ikki alahidiligi bar. Birinchi, bezi sözler peqet köplük sheklide ipadilinidu. Ibranıy tilida «sular» («mayim») dégen köplük shekilla bar; «su» dégen birlik shekil yoq. «asmanlar» («shamayim») dégen köplük shekilla bar; «asman» dégen birlik shekil yoq. Ibranıy tilida adette «Xuda» déyelmeydu, «Xudalar» («Elohim» yaki «Élohim») déyilidu, lékin menisi yenila «Xuda»dur. «Xuda» «birlik shekil»de ipadilense, «El» déyilidu, mesilen «El-Shaday» (Hemmige Qadir Xuda). Bu shekil az uchraydu.

Ikkinchidin, ibranıy tilida «köplük»ni bildüridighan ikki xil «qoshumche» bar. Birinchi qoshumche «-ot» bolup, «ikki»ni bildüridu; ikkinchi qoshumche «-im» yaki «-him» bolup, «üch» yaki «üchtin köp»ni bildüridu. Uyghur tilidiki «kitab» dégen sözni türlep körsetsek uning shekilliri mundaq bolatti: –

«Kitab» — birla kitab

«Kitabot» — ikki kitab

«Kitabim» — Üch yaki üchtin köp kitab.

Ibranıy tilida «Xuda» birlik sheklide ipadilense, «El» déyilidu. Biz buni adette «İlah» yaki «Tengri» dep terjime qilduq.

Emdi yene «Alemning yaritilishi» 1:1ni köreyli: — «**Muqeddemde Xuda asmanlar bilen zéminni yaratti**».

Derweqe, «Xuda» dégen söz mushu yerde ibranıy tilidiki «Elohim» dégen sözning terjimisi. Yuqirida déginimizdek, «Elohim» «köplük», yeni «üch, yaki üchtin köp» shekilde ipadilinidu. Shundaq bolsimu, uning bilen munasiwetlik péil bolsa «birlik shekli»de ipadilinidu. Shuning bilen Muqeddes Kitabning: — «**Muqeddemde Xuda asmanlar bilen zéminni yaratti**» dégen birinchi jümliside «Xuda» dégen söz «üch yaki üchtin köp» dégen shekilde, yeni «Elohim» dégen shekilde ipadilinidu, lékin péil («yaratti») bolsa «birlik shekli»de ipadilinidu. «Yaratti» dégen péil «ikkilik sheklide» yaki «köplük sheklide» uchrımaydu.

Ibranıy tilida eger bu jümlining igisi Xuda «birinchi shexs» bilen ipadilense, undaqa «yaratti» dégen péil «yarattuq» déyilmey, yenila «yarattım» déyiletti.

Demek, Muqeddes Kitabning birinchi jümliside Xuda köplük shexste bolsimu, birla shexstek ish köridu, dégen uqum puritilidu. Köp alimlar bu uqumgha asanen Xuda «üchning birliki» yaki «üch bir gewde», dep chüshendüridu. Gerche shundaq bir ipade muqeddes yazmilarda biwasite tépilmisimu, bu heqiqetni Tewratıta hem Injilda roshen körsitilgen bir telim, dep ishinimiz.

Tewratıta xatirilengen Xudaning herqandaq ish-heriketliride «elohim» dégen nam ishlitilgen bolsa, shu ayetlerning hemmiside dégüdek Xudaning herikiti «birlik shekli»diki péil bilen ipadilinidu.

«Yaritilish»

Perwerdigar dégen nam (ibraniiy tilida «Yahweh»)

Tewratta «Perwerdigar» dep terjime qilinghan sözning ibraniiy tilidiki teleppuzi «Yahweh» dep élinishi mumkin. «Misirdin chiqish» dewride Musa peyghemberge ata qilinghan wehiy boyiche bu namning menisi «Ezeldin Bar Bolghuchi», «Menggülik Bolghuchi» yaki «Özüm Bardurmen» dégendek bolidu («Mis.» 3:15). «Yahweh» dégen nam «Alemning yaritilishi» 2:4de birinchi qétim ishlatilgen. Xuda her qétim insan bilen ehde békitken chaghlirida yaki insan bilen yéqin munasiwette sözligen chaghlirida asasen shu nam körüliidu; sewebi shübhisizki, shu nam Uning özgermes mahiyitini, üzülmes köyümchanliqini we özgermes méhribanliqini, shuningdek Uning herdaim herbir wede sözliride tewrenmey ching turidighanliqini tekitleydu. Parsche «Perwerdigar» dégen bu söz shu menige eng yéqin kélishi mumkin, chünki Perwerdigar dégen sözning Pars tilidiki menisi «Xewer Alghuchi» «Perwish Qilghuchi» dégenlik bolidu. Bezi alimlar uni yene «Daim Bolghuchi» depmu terjime qilidu.

Bezide shéirlarda «Yahweh» dégen nam «Yah» dep qisqartilip élinidu.

Kim yaritish jeryanini körgen?

Xudadin bashqa héchkim yaritish jeryanining birinchi basquchigha guwahchi bolghan emes, elwette. «Asman-zémin»ni yaratqandin kéyin andin perishtiler guwahchi bolghan («Ayup» 38:7). Adem Xudaning axirqi yaratqini idi. Undaqa, Musa peyghember mezkur kitabtiki «yaritilish bayanliri»ni nedin aldi?

Jawab shuki: — (1) Xuda bularning melumatlirini Adem’atimizgha tapshurghan, andin u ewladliri üçhün xatiriligén, yaki (2) Xuda bu xewerlerni biwaste wehiy bilen Musagha tapshurghan.

«Yaritilish xatiriliri»ning rasttinla Xudaning biwasite wehiyliri ikenlikini ayan qilidighan köp ispatlar bar. Töwende «Yaritilish xatirisi»de bolghan «yette»ler» toghruluq izahatlimizni körüng.

Xudaning alemni yaritish jeryanida bir «ariliq» bolghanmu?

1:1-2 «**Muqeddemde Xuda asmanlar bilen zéminni yaratti. U chaghda yer bolsa shekilsiz we qupquruq halette boldi; qarangghuluq chongqur sularning yüzini qaplidi...**».

Tewratshunaslarning ikkinchi ayetning birinchi qismining menisi toghruluq asasen ikki xil pikri bolup kelmekte. Bu pikirlerni towendikidek ixchamlaymiz: —

(1-pikir) «1- we 2-ayetler asasen alemning yoqluqtin yaritilishini teswirleydu».

Shuning bilen ular ikkinchi ayetning birinchi qismini «u chaghda yer bolsa shekilsiz we qupquruq halette boldi» we shundaqla «qarangghuluq chongqur sularning yüzini qapliganidi» dep chüshinidu. Bashqiche éytqanda, birinchi we ikkinchi ayet asasen Xudaning yaritish jeryanini bashlighan chaghdiki yer-zémanning eslidiki «xam eshya»sining deslepki sheklining bayan qilinishidur. Bu pikirge asasen, yaritilish birinchi küni 1-ayet hem 2-ayette éytilghan ishlarni we 3-5-ayettiki ishlarni öz ichige alidu.

(2-pikir) «**Shekilsiz we qupquruq halet**» hem «**qarangghuluq**» dégen ibariler melum birxil apetning aqiwitining bayanidur».

Bu pikir boyiche ikkinchi ayetning birinchi qismini «u chaghda yer bolsa shekilsiz we qupquruq halette boldi» we shundaqla «qarangghuluq chongqur sularning yüzini qaplidi» dep

«Yaritilish»

chüshendüridu, shundaqla 1-ayet hem 2-ayettiki ishlar arisida waqti namelum bolghan bir ariliq bar. Muqeddes yazmilardiki «**shekilsiz we qupquruq halet**» (ibraniy tilida «toxu waboxu») dégen ibare uchrichan bashqa yerlerdin bundaq pikirge ispat keltürüldü. Mesilen, «Yesh.» 34:11 we «Yer.» 4:23de del bu ibare ishlitilip, Xudaning jazasining aqiwitini körsitidu. Ibaridiki birinchi söz («toxu» — «quruq» yaki «bikar») Tewratta yigirme qétim ishlitilidu. Bu yigirme qétimning hemmiside selbiy menide ishlitilidu. Sheytanning alem apiride bolghanda isyan kötürgenliki toghruluq wehiyler («Yesh.» 14:4-23 we «Ez.» 28:11-16)ge qarighanda, mushu yerdimu «**shekilsiz we qupquruq**» we «**chongqur sularni qaplighan qarangghuluq**» dégen haletler del shu isyaning netijisi dégen közqarash mentiqighe tolimu uyghun bolidu. Yene kélip, Adem'atimiz Érem baghda turghuzulghan waqtida wezipisi: «**Ishlep, perwish qilish**» idi (2:15). Ibraniy tilida ikkinchi söz «sxamar» bolsa, «perwish qilish» «közet qilish» yaki «qarawul bolush» dégen menini öz ichige alghachqa, melum dushmaning yéqinla yerde ikenliki purutup bérilidu. Halbuki, mushu yerde shu dushmaning kim ikenliki biwasite éytilmaydu.

Yuqiriqi tékisttiki ispatlarga asasen biz ikkinchi pikirge mayilmiz. Ikkinchi pikiidikiler ichide «ariliqtiki apet»ning tepsilatli toghruluq yene besh xil pikir bar. Sharaitlar yar berse bu pikirler toghruluq ayrim kitapta muzakire qilmaqchimiz. Ishenginimizdek ikkinchi közqarash toghra bolsimu, tékistte apet chüshürülüp, Xuda «yaritish» ishini yéngidin bashlighiche qanchilik waqit ötkenliki toghruluq melumat yoq; ariliqtiki waqit intayin qisqa bolghan bolushi mumkin.

«Sularni ayirish» — «su qatlimi»

«**Andin Xuda: «Sularning ariliqida bir boshluq bolsun we sular yuqiri-töwen ikkige ayrilip tursun» — dédi. Shuning bilen Xuda bir boshluq hasil qilip, sularni boshluqning astigha we boshluqning üstige ayriwetti; ish ene shundaq boldi.**

Bu ayetlerge mumkinchilik bar bir tebir shuki, Xuda yer-zéminni yaratqanda pütkül yer sharini qaplap turghan sudin terkiib tapqan chong bir qatlam bar idi. Uningdiki shu quyash, ay we yultuzlarning nurini normal halette yer sharigha ötküzetti, lékin su qatlimi yer-zémingha ornitilghan bir «parnik»tek bolatti; netijide, pütkül yer yüzide, hetta shimal we jenubiy qutuplardimu mötidil, rahatlik témpéراتurilarni hasil qilatti; u qatlam yer yüzidiki barliq janiiwarlarni ziyarliq, hayatliqni halak qilghuchi «boshluq radiatsiyesi»ning tesiridin qoghdaytti.

Yer sharining ikki qutupida «tashqa aylangan» köp xil ösümlük we janiiwarlarning tépilghanliqi shu qutuplarning eslide issiq yaki mötidil kilimatliq ikenlikini ispatlaydu. Étiqadi bolghan köp biologlarning qarishiche Nuh peyghember dewridiki topanning yérimi shu «su qatlimi»ning ghulishidin hasil bolghan, yérimi yer astidiki wolqanliq heriketlerdin hasil qilinghan, dep qaraydu — 7:11ni körüng. «Su qatlimi»ning ghulishi we uningdiki «boshluq radiatsiyesi»ni tosidighan «mudapielik qalqan»ning élip tashliwétilishi topanning kényinki waqitta insaniyetning ömrining tuyuqsiz qisqarghanliqini chüshendüreydu (mesilen, Nuh 950 yil ömür körgen (9:29), Ibrahim 175 yil ömür körgen (25:7), Yüsüp 110 yil ömür körgen (50:26).

Yene bir ishni dep ötkümüz bar; biologiye penliri bilen shughulliniwatqan oqurmenler «karbon 14 (C¹⁴) arqiliq dewr békitish» usuli boyiche, nurgun «tashqa aylangan haywanlar»gha birneche milyon yilliq tarixi bar dep höküm chiqirilidighanliqini bilidu;

«Yaritilish»

lékin emeliyette ular peqet birnechche ming yil ilgiri tirik bolghan haywanlar bolushi mumkin; chünki bularning: «nechche miliyon yil bolushi»ni atmosféra radiatsiyesining topan waqtida tuyuqsiz örlep kétishi hasil qilghan, xalas.

«Alemning yaritilishi»diki «yette kün» 24 saetlik künlermu?

Tarixta, alimlarning beziliri: «yaritilishtiki «yette kün» 24 saetlik kün emes, belki ular simwol xarakterliq bolup, «yette kün»ning herbiri uzun bir dewrni yaki éonni bildüridu» dégen közqarashni otturigha qoyup kelgen. Bu emeliyette «Alemning yaritilishi»diki bayanlarni hazirqi zaman pen-téxnika neziriyeliri bilen, yeni alemning milyon yaki milyard (bilyon) yilliq tarixi bar dégen közqarashlar bilen birlishtürüşke urunushtur. Muqeddes yazmildardiki bezi yerlerde «kün» birnechche yillarni bildürgini bilen (mesilen, «Yar.» 2:4, «Qan.» 12:8, 32:35, «Yer.» 30:7 we «Yoél» 1:15, 3:14, 18 we «Perwerdigarning küni»ni körsetken ayetler) «birinchi kün», «ikkinchi kün» qatarliq ibariler yaki «kech bilen seher» dégen ibariler bilen ishliitilginide (mesilen, «Yar.» 1:5, 8 qatarliqlar), adette normal 24 saetlik künlerni körsitidu; shuning üçhün biz «Alemning yaritilishi» 1-babtiki «kün»ni héchqandaq bashqa menide chüshinishning sewebi yaki hajiti yoq, dep qaraymiz.

«Öz türliri boyiche» dégen ibare

Mesilen: «**Xuda yene: «Yer herxil ösümlüklerni, uruqluq otyashlarni, méwe bérédighan derexlerni türliri boyiche özide ündürsun! Méwilerning ichide uruqliri bolsun!» déwidi, del shundaq boldi; yerdiki ösümlüklerni, yeni uruq chiqidighan otyashlarni öz türliri boyiche, méwe bérédighan, yeni méwilirining ichide uruqliri bolghan derexlerni öz türliri boyiche ündürdi**» (12:1-13).

«Öz türliri boyiche» dégen ibare 11-, 12-, 24- we 25-ayette körüldü. Mushu ibaride körsitilken asasiy mene shuki, herbir türlük ösümlük yaki janiwar Xuda teripidin békitilgen asasiy terkibi we qurulmisi boyiche neslini qaldurup köpiyidu. Itlar jüplinip nesillengendin kéyin bezide chong, bezide kichik küchüklerni küchükligini bilen, qaldurulghan nesiller beribir itlardin ibaretur, xalas, bashqa birxil janiwarlarga aylandurulghan yaki «tedrijiy tereqqiy qilghan» emes. Dunyadiki herbir it dunyadiki bashqa itlar bilen nesillineleydu, biraq müshük yaki maymunlar bilen nesillinelmeydu. Melum bir türlük haywan herxil shekil, rengde, we chong-kichik bolghini bilen bular bezi alimlarning éytqinidek «tedrijiy tereqqiyatning ipadiliri» emes. Eksiche neslidin-neslige herbir it we müshük asasiy gén qurulmisi jehette op'oxshash turiwéridü. Darwin teshebbus qilghan «tedrijiy tereqqiyat neziriyesi» boyiche, melum haywanlarning melum bir türi muhitning bésimi yaki özgirishi bilen, milyonlighan yillarning ötüshi bilen bashqa bir haywan türige aylinidu; biraq 250 yildin béri paléontologlar yer yüzining bulung-puchqaqliridin kolap-qézip chiqarghan tashqa aylanghan haywanlarning ichide melum türdiki haywanning bashqa birxil haywangha özgirishidiki atalmish «ariliqtiki shekli»ge birer misalmu tapqan emes.

Darwinning xudasizliqni algha sürmekchi bolup teshebbus qilghan «tedrijiy tereqqiyat neziriyesi» toghrisida sehipe cheklimesi bolghachqa mushu yerde tepsiliy toxtalmiduq. Halbuki, uning «tedrijiy tereqqiyat neziriyesi» yéqinqi yillarda «mentiqige uyghun emes» dep qaralghan bolsimu, lékin tebiy penlerni esas qilghan aliy mektepler uning ornigha héchqandaq nerse tapalmay qaldi. Ular Yaratquchi bolghan Xudagha ishinishning ornigha, 250 yilliq netijisiz kolap izdeshlerdin kéyin ular yenila qarighularche «künlerning biride» ademni qayil qilghudek tedrijiy tereqqiyat jeryanini körsitidighan melum birxil ispatni kütüshni xalaydu.

«Yaritilish»

Insan — «Xudaning obraz-süriti»dur

«Öz süret-obrazimizda, bizge oxshaydighan qilip insanni yaritayli» (26:1)

Roshenki, Xuda mushu yerde perishtilerge sözligen emes; chünki perishtiler héchqandaq nersini yaritish küch-quдрitige ige emes; uning üstige, insanlar héchqachan «perishtilerning obrazi» yaki «perishtilerning süriti» dep teswirlengen emes.

Shunga «Elohim» toghrisidiki izahatimizdek, mushu yerde Xuda («Elohim»)ning «yaritayli» dégen sözidin Xudaning Özining «Üch bir gewde» ikenlikining éniq bir ipadisi körünidu, dep ishinimiz.

Undaqa, «Xudaning süret-obrazi» dégen ibare némini körsitidu?

Bu yerde tilgha élinghan «süret-obraz» we «oxshaydighan» qilish bolsa jismani oxshashliqni emes, belki birxil rohiy oxshashliqni hem ichki dunyadiki oxshashliqni körsitidu. Shunga yaghach yaki tashtin jansiz bir mebud yasap: — «Mana Xudaning oxshishi!» déyishke qet'iy bolmaydu we shundaq qilish Tewratta qet'iy men'i qilinghan. Chünki undaq jansiz bir nersini «Xudaning oxshishi» déyish tirik Xudagha haqaret keltürgenlik bolidu. «Xudaning obraz-süriti» insanning rohida we xaraktérida mewjut bolup turidu. Shunga desleptin tartip biz bu ishta Xudaning menggülük muddia-meqsitini körüp yételemiz; Xudaning meqsiti del «Insan Méning xaraktérim we tebiitimde bolsun» dégendin ibaret bolup, uning ikki ulugh teripi bar: — (1) Insan pütkül alemge Xudaning shan-sheripini eks ettüreleydighan bolush. Buningdinmu ulugh teripi shuki: (2) Insan Xudaning hemrahliqidin huzurlinip, Uning ichki sirlirigha we oyilirigha ortaq bolushi kérek. Shunga, shundaq éytishqa boliduki, Xudaning insanni yaritishi Öz könglidiki ishlarni chüshinidighan bir hemrahni barliqqa keltürüş üçün idi.

Xudaning Adem'atimizdiki bu obrazi uning gunahi tüpeylidin intayin xunükleshken, buzulghan we insanning Xuda bilen bolghan alaqisimu üzülgenidi. Gerche shundaq bolsimu, hetta gunahkar insanda yenila Xudaning obrazi gahi chaghlarda ipadilinidu; mesilen, bir-birimizge méhribanliq körsetsek, tebietning körkemlikidin huzurlansaq yaki özimiz birer nadir eser ijad qilsaqmu Xudaning tebiiti qaytidin bizde bezide eks étidu.

Xudaning insanda bolghan «süret-obraz»i toghrisidiki birnechche jehetlerni körüp öteyli. Bu jehetlerni toluq sherhlimékchi emesimiz, peqet oqurmenler üçün paydiliq bolghan hem oylinishqa erziydighan birnechche témilarni körsetmekchimiz: —

(a) Xuda insanning Özidek méhriban bolushini hem shu méhribanliqi bilen bashqilargha méhir yetküzushini, Özi némidin nepretlense, insanningmu shuningdin nepretlinishini xalaydu; shuningdek Xuda Özi köchürümchan, sewr-taqetlik, rehimdil, köyümchan we séxi bolghinidek insanningmu shundaq bolushini, shundaqla Uning Özining barliq yaxshi xususiyetlirige insanningmu ige bolushini xalaydu.

(e) Xuda insanlarga «yaritish qabiliyiti»ni ata qilghan — bu «yaritish qabiliyiti» bolsa Öziningkidek «yoq»tin emes, belki xam eshyalardin yaki xam matériyallardin güzel nersilerni yasash qabiliyitidin ibaret.

(b) Xuda insanlarga tallash qabiliyitini ata qilghan (buningda insanlarning tallash dairisi Uningkidek keng bolmaydu, elwette).

(p) Xuda eslide insanlarga yer yüzidiki haywanat we ösümlüklerni idare qilish imtiyazini, shundaqla ulardin xewer élish hemde ularni perwish qilish mes'uliyitini ata qildi (1:26-27). Buningdin biz insanlarning Xudaning pütkül alemni idare qilidighanliqini we uningdin xewer alidighanliqini chüshineleymiz.

«Yaritilish»

(t) Er-ayal méhir-muhebbetlik bolsa, Xudaning «süret-obraz»i shuningda Öz ipadisini tapidu, shuningdek Xudaning Özide shundaq bir méhir-muhebbetning barliqi ayan qilinidu; Injilda éytilghandek «**Xuda Özi méhir-muhebbettur**» («1Yuh.» 4:8).

Adem'atimizning gunahi seweblik uning barliq ewladirining uning gunahliq tebiitini miras qilishi tüpeylidin, Xudaning insanda bolghan «süret-obraz»i tolimu xunükleshken hem buzulghan bolsimu, Xudaning insanda bolghan ulugh we ebediy muddia-meqsitide héchqandaq özgirish bolghini yoq. Xudaning Mesih arqiliq keltürgen nijatining meqsiti shuki, insanni Özi bilen eslidiki inaqliq alaqlige qayturush, shundaqla Muqeddes Rohining küch-qudriti bilen «Xudaning süret-obrazi»ni qaytidin yaritishtin ibarettur. Bu nijatni Mesih Özige iman éytqan barliq mesihiyler (Eysani Reb dep tonughuchilar) üçhün bedel tölep teyyarlaghan, shundaqla Uninggha teshna bolghan barliq kishilerge ata qilishqa teyyar turidu.

«Alemning yaritilishi»diki «yette»ler

«Alemning yaritilishi» dégen kitabning ibranij tilidiki nusxisida «yette» dégen raqem köp uchraydu. Oqurmenlerge roshenki, Muqeddes Kitabta «yette» dégen raqem köp qétim «mukemmellik» yaki «tamamlanmaq» dégen uqumni bildürgen. Uning Xudaning qilghanliri bilen munasiwetlik yerliri az emestur. Bularning hemmisini bu yerde körsitish mumkin emes, peqet töwende 1:1-2:3tiki birnechche misallarnila körsitimiz: –

- (a) «Alemning yaritilishi»ning yette küni bar.
- (e) «Alemning yaritilishi»ning mushu birinchi qismida (1:1-2:3de) yette abzas bar.
- (b) 1-ayette yette söz bar; mushu jümlide 28 herp, yeni 7sh4 herp bar.
- (p) 2-ayette 14, yeni 7sh2 söz bar;
- (t) Bu qisimning asasiy mezmunini körsitidighan üç isim bar, bularning herqaysisining ishilitilish sani yettining melum hessisi bolidu:
- (i) «Xuda» («Elohim») dégen söz 35 qétim (5sh7) körünidu; (ii) «Zémin» dégen söz (erets) 21 qétim (3sh7) körünidu; (iii) «asman» (yaki «asmandiki boshluq») («shamayim») 21 qétim (3sh7) körünidu;
- (ch) Yette asasiy ish toghruluq «hasil qilinsun» yaki «hasil bolsun» dep éytilidu.
- (j) Birinchi abzasta «yoruqluq» we «kün» jemi yette qétim körünidu.
- (x) 2- we 3- abzasta «sular» dégen söz yette qétim körünidu.
- (d) 5- we 6-abzasta ibranij tilida «hayat» dégen söz yette qétim körünidu.
- (r) «yaxshi körünidu» dégen ibare yette qétim körünidu.
- (z) Yettinchi abzastiki merkiziy söz del «yettinchi kün».
- (zh) Yettinchi abzasta (yettinchi kün toghruluq) (2:1-3de) jemi yette 35 söz bar; otturidiki üç ibarining herqaysisida yette söz bar we herqaysisida «yettinchi» dégen söz körünidu.

Ibraniy tilidiki herbir herp raqemnimu bildüridu (mesilen, «alef» (a) 1ni, «bet» (e) 2ni bildüridu). «Alemning yaritilishi»ning bu birinchi qismi (1:1-2:3)diki «tizilghan herpler» san dep qaralsa, undaqta uningda 150din artuq «yette»ge munasiwetlik ajayib matématikilik emel körünidu. «Alemning yaritilishi»da «yette» dégen raqemning shundaq tilsimat orunlashturulushi mezkur yazmini yazdürghuchining Xudaning Öz ikenlikini ispatlaydu, shundaqla Xudaning mukemmelliki yaratqan alemde roshen bolidighanliqini körsitidu (yuqirida körginimizdek, «7» dégen raqem Muqeddes Kitabta daim dégüdek «mukemmellik» yaki «tamamlanmaq» dégen menilerni süretleydu yaki körsitidu).

«Yaritilish»

«Xuda aram aldi»

«**Xuda aram aldi**» dégen ibare dégen sherhchi alimlarni sel qaymaqturup kelgen. Ibraniy tilidiki «aram élish» («shabat») dégen sözning asasiy menisi «toxtash» dégen uqumni bildürsimu, yenila «aram élish» dégen meninimu öz ichige alidu. Xuda kéyin Israil xelqige herbir yette kün ichide bir künni dem élish küni qilinglar, dep emr qilghan; shu küni «shabat küni» dep atalghan. Lékin Xudaning Özi esla charchimaydu hem hérip qalmaydu («Yesh.» 40:28). Undaqa U qaysi jehette «aram aldi»?

Bu söz Xuda Özi hemme nersini yaratqandin kéyin, Özining ijad qilghanliridin «rahatlinip» huzur élishini körsetken emesmu? Tewrat «Alemning yaritilishi» dégen qismini oqughanséri, mesilen 1:4, 10, 18, 21, 25 we bolupmu 31-de del shundaq ish puritilidu: — «**Xuda hemme yarataqinigha qarap turdi, mana ularning hemmisi intayin yaxshi idi**». Insan «Xudaning obrazi boyiche yaritilghan» bolup, ularmu birer ijadiyetni barliqqa keltürgendin kéyin, oxshashla «aram alghach» uningdin huzurlanmamdu?

«**Xudaning aramliqi**» Uning jismaniý jehette «charchighini»din eslige kélishi emes, belki ibraniy tilidiki «shabat» dégen sözning menisini öz ichige alghan huzurlinishni körsitidu. «Shabat»ning birinchi menisi «toxtash», uning «aram» dégen menisimu bar («aram» ibraniy tilida «nuxam» dégen söz bilenmu ipadilinidu. Bu sözdin «Nuh» dégen isim chiqidu («Yar.» 5:29ni körüng). Injilda, bolupmu «Ibraniylargha» 4-babta, bizge bu ulugh téma üstidiki téximu köprek wehiyeler teminlinidu. Shu mektuptiki «qoshumche söz», «Xudaning aramliqi» üstidiki sözlirimiznimu körüng.

Insanlarning sinilishi — «hayatliq derixi» we «yaxshi bilen yamanni bilgüz-güchi derex»

Beziler: «Xuda insanning «**yaxshi bilen yamanni bilgüzgüchi derex**»ning méwisini yéyishini chekligen bolsa némishqa uni Érem baghning otturisigha tikip qoyidu?» yaki bolmisa «Némishqa Xuda Adem'atimiz yaki Hawa'animizning shu méwini yéyishini tosimighan?» dégen soallarni qoyidu. Bundaq soal imansizliq nuqtineziridin qoyulghan bolsun-bolmisun uninggha jawab tépishqa toghra kélidu. Biz awwal yuqiriqi soaldin bashqa «Insanning mahiyiti néme?» we «Xudaning insanda bolghan meqsiti néme?» dégen ikki soalgha jawab béríp baqayli.

Biz yuqirida Xuda insanni Özi bilen alaqaide bolup sirdash bolsun, we shuningdek Özi insanni söygendek insanmu Özini söysun, dégen arzu-istek bilen uni Öz süret-obrazi boyiche yaratqan, déduq. Shuni éniq bilishimiz kérekki, söyüş yaki méhir-muhebbetning ayrilmas bir qismi ishench, tallash we tayinishtur. Shuning üçün Érem baghda insanning Xudagha bolghan iman-ishenchini ipadileydighan bir wasite bolushi kérek idi; eyni chaghda shu yol del «**yaxshi-yamanni bilgüzgüchi derextin yémelik**» idi. Démek, Xudagha ishinish-ishenmeslikni tallash yoli mewjut idi; chünki tallashmu méhir-muhebbetning ayrilmas bir qismidur. Bay we küchlük ademning köngli melum bir qizgha chüshken bolsa, bay bolghini üçünla qiz uninggha yatliq bolushqa razi bolghinining néme ehmiyiti? Biraw bir top lükchekni yallap bir qizni qorqitip, özige tégishke mejburlisa, bundaq nikahning néme ehmiyiti bolsun? Yaki birsí séhirgerlik ishlitip, bir qizni özining iradisi boyiche mashina ademdek kontrol qiliwalsa buningmu néme ehmiyiti bolsun? Undaq er-ayalliq munasiwette muhebbet mewjut bolattimu? Bay adem shundaq qilsa, eslide uning shu qizgha nisbeten héchqandaq heqiqiy muhebbiti yaki hörmiti bolmighan bolidu; chünki u qizning özini qobul qilish yaki ret qilish erkinlikige yol qoymidi. Qiz axiri uninggha baghlanghan bolsa, qizning muhebbiti bir yerde tursun, hetta uninggha héchqandaq heqiqiy menidiki amraqliqimu bolmaydu. Xuda insanning Özini söyüşini

«Yaritilish»

xalaydu; lékin bundaq söyüshning peqet Uning insangha néme bergenliki yaki béreleydighanliqi üçün emes, belki Özining Xuda bolghini üçün, Yaratquchisi bolghini üçün bolushini xalaydu; U yene insanning Özini söyüshke mejburlinidighan birxil mashina ademdek bolushini xalimaydu. Shuningdek, insanning Érem baghda Xudagha heqiqiy birxil méhir-muhebbet baghlishigha we shu méhir-muhebbitining ösüshige Érem baghda melum ishinish we tallash mumkinchiligi bolushi kérek idi.

Biz yene bayqaymizki, Xuda insangha «**yaxshi bilen yamanni bilgüzgüchi derex**»ning méwisini yéyishning netijisi ölüm bolidighanliqini sinaq qilib ispatlap bermigen. Xudaning ulargha ésil méwe-chiwilerge tolghan bir güzel baghni teqdim qilishi Özining ulargha baghligan méhir-muhebbitining ishenchlik ikenlikige yéterlik pakit bolushi kérek idi. Insanlar «yaxshi bilen yamanni bilgüzgüchi derex»ning méwisidin yémesliki arqiliq özlirining Xudagha: «Séning bizge néme ishlarning yaxshi, néme ishlarning yaman ikenlikini perqlendürüshte Sanga tayinimiz» dep öz muhebbitini ipadilishi kérek idi; qisqisi, insanda Xudagha toluq tayinip yashash pürsiti bar idi. Eksiche, Adem'atimizning shu méwini yéyishi — néme ishlarning yaxshi, néme ishlarning yaman ikenlikini békitishte Xudagha tayanmay yashashni xalaydighanliqini élan qilghinigha barawerdur. Xuda bir mezgildin kéyin sinash derixini baghdin élip kétishi mumkin idi; lékin bu toghrisida bizge kitabta héchqandaq melumat yoq.

Ikkinchi derex, yeni sirliq «**hayatliq derixi**» toghruluq Xuda Adem'atimizgha héchqandaq ayrim bir emr bermigenidi; lékin baghchidiki barliq derexlarning méwisi toghruluq: «**xalighiningche yéseg bolidu**» dégenidi. Shunga Adem'atimiz «hayatliq derixi»ning méwisinimu baghchidiki bashqa derexlarning méwisini yégendek yésem bolidu, dep chüshinishi kérek idi. Lékin Adem'atimiz we Hawa'animiz baghchidin heydiwétilgende, Perwerdigar mundaq deydu: «**Mana, adem Bizlerdin birige oxshap qaldi, yaxshi bilen yamanni bildi. Emdi qolini uzitip hayatliq derixidin élip yewélip, ta ebedgiche yashawermesliki üçün uni tosushimiz kérek**». Shuningdin bilimizki, u hayatliq derixidin yémigen. Adem'atimiz shu derextin yégen bolsa, uning «ebedkiche hayat qalidighini»ni bilduq. Bundaq bibaha iltipatni peqet birnechche ming yildin kéyin Reb Eysa Mesih Öz sözi bilen insanlarga achqan: —«**Ershtin chüshken hayatliq néni Özümdurmen; kimdekim bu nandin yése, ebedil'ebedkiche yashaydu. Men béridighan shu nan bolsa Méning et-ténimdur, pütkül dunyadikiler hayatqa ige bolsun dep, Men uni atimaqchimen**» («Yuh.» 6:51).

U shübhisizki, Érem baghdiki «hayatliq derixi»ning méwisi idi — U insangha menggülük hayatni yetküzidighan méwe (nan)dur. Bu ish arqiliq Xuda toghruluq ajayib bir ishni öginimizki, — Xuda bezi waqitlarda Özini yoshuridu. U «hayatliq derixi» toghruluq biwasite héchqandaq emr bermigen — lékin Adem'atimiz derexning namigha yoshurungan mene toghrisida chongqur oylanghan bolsa, shübhisizki, uningdin yégen bolatti. Xuda bizning Özini ixtiyaren talliwélishimizni xalaydu. Xudaning Eysa Mesihde bolghan shan-sheripi we hayati bolsa, rohiy telpünüshi bar we rohiy közliri ochuq ademlerge roshen ashkarilanghanidi; lékin bashqilar uni peqet Pelestinni kézip yüridighan, sergerdan bir yaghachchi depla bildi; uning mutleq ghorigil turmushta bolup, özlirining Uni padishah qilmaqchi bolghan siyasiy pilanlirini mutleq ret qilghanliqi mushundaq kishilerge nisbeten yeshküsiz bir tépishmaq idi. Xuda közlirini achqan, Mesihni heqiqiy salahiyitide körgen kishi derheqiqet bextlikdur!

«Yaritilish»

«Adem'ata bilen ayali her ikkisi yalingach bolsimu, héch uyalmaytti» (2:25)

Ajayib bir ish shuki, Adem'atimiz we Hawa'animiz «yaxshi bilen yamanni bilgüzgüchi derex»tin yégendin kéyin ular derhal özlirining yalingach ikenlikini sezdi we uyilip ketti. Bu yerde shuninggha munasiwetlik bir soal peyda bolidu: «Ular bu ishtin ilgiri yalingach bolsimu némishqa nomus qilmidi?».

Biz yuqirida insanning Xudaning süret-obrazi bolghanliqi üstide azraq toxtalduq. Zeburda qiziq bir bayan tépilidu: —«**Perwerdigargha teshekkür-medhiye qaytur, i jénim!**

**I Perwerdigar Xudayim, intayin ulughsen;
Shanu-shewket we heywet bilen kiyingensen;
Yoruqluqta libastek pürkengensen,**

Asmanlarni chédír perdisi kebi yéyip qoyghansen» («Zebur» 104:1-2).

Bu bayandin shuni perez qilalaymizki, insan «**Xudaning süret-obrazi**»de bolghachqa, birxil nur ularning ténige kéyim-kéchektek oralghan, shuning bilen ularning téni parlap turghan bolushi mumkin. Ular gunah sadir qilghanda bu «nurluq kiyim» yoqilip, ular uyatqa qaldi.

Hazir bolsa gunah insan tebiitide yiltiz tartip ketti. Adem'atimiz we Hawa'animizning yalingach yürüshi eslide pak ish bolghan bolsimu, ular gunah ötküzgendin kéyin, xelq'alem aldidada bedinini ochuq qoyush héchqaysi waqitta Xudaning iradisi bolghan emes.

«**Sen uning** (men'i qilighan méwe)**din yégen kününgde jezmen ölesen»** (2:17)

Adem'atimiz gunah qilghandin kéyin uzun ömür körüp 930 yil yashighan (5:3-5); shunga «**yégen kününgde jezmen ölesen**» dégen sözning menisi néme? Bezi alimlar ayyette körsitilgen «kün»ni bir ming yil dep qaraydu («2Pét.» 3:8). Shuningda guman yoqki, Adem'atining jismaniy ölümi uning gunahining netijisi idi — derweqe yer yüzidiki barliq ölüm-yétimlar uning gunahi arqiliq peyda boldi («Rim.» 5:12) — halbuki, «jezmen ölesen» dégen sözde körsitilgen ölüm bolsa, shübhisizki, birinchidin rohiy jehettiki ölüm, ikkinchidin jismaniy ölümün ibarettur. Gunah qilish bilen Adem'atimiz we Hawa'animizning rohliri öldi, «Xudagha nisbeten öldi», yeni ular Xudadin ayrildi. Bu eng qorqunchluq, heqiqiy ölümdur; uning axirqi menzili yaki méwisi dozaxtur. «Yuh.» 5:21-25, «Ef.» 2:1, 5, «Kol.» 2:13, «Weh.» 3:1ni körüng. Démek, gunah sewebidin insanning rohida mewjut bolghan, Xuda bilen alaqqide yashash imkaniyiti üzüldi. Ademning rohi Xuda bilen erkin alaqqe baghlashning ornigha, öz ténidiki we kallisidiki arzu-heweslirige esir bolup qaldi. Insanlar shu derjide shexsiy arzu-isteklirige ishtiyaq baghlap béqindi bolghanki, Nuh peyghemberning dewride Xuda: «**Insan ettur**» dep bayan qilghanidi («Yar.» 6:3). Démek, insan öz jismaniy arzu-heweslirining iskenjisige pütünley chüshüp qalghanidi — insanda héchqandaq rohiy hayatning iznasi qalmighanidi.

Oqurmenler yuqirida körsitilgen ayetlerdin köreleyduki, Mesihning dunyagha kélishtiki meqsiti insanlarni öz rohiy ölümidin oyghitishtin ibarettur.

Adem'ata we Hawa'animiz gunah qilghandin kéyin Xudaning ulargha éytqan sözliri we qilghan muamilisi; Xudaning ulargha tériyelerdin kiyim qilip kiydürüshi

Adem'atimiz gunah qilghandin kéyin bizning oylighinimiz belkim asmandin chaqmaq-güldürmama chüshüp, Xuda yaki perishtining dehshetlik awaz bilen uning tégishlik jazasini jakarlighanliqi bolushi mumkin. Biraq ademni heyran qalarliq ish shuki, Perwerdigar Özi ulargha yéqinliship, ulargha mulayim teleppuzda söz qilidu (derweqe 3-babtin bilimizki, Uning ilgiri ularning yénigha kélip sözlishish aditi bolghan). Buni körgen Adem'atimiz, Hawa'animiz

«Yaritilish»

mökünüwalidu. Biz kényinki ishqa yene heyran qalimiz; chünki Xuda ademni chaqirip: «**Sen nede?**» dep soraydu. Xudadin qorqquchi hemme adem Xudaning barliq ishlarni bilidighanliqini, héchqandaq soal sorashning hajiti yoqluqini obdan bilidu! Lékin Xudaning shu soali Adem'atimizgha ötküzgen gunahini özlükidin étirap qilishqa purset teminleydu. U bu pursettin paydilanmaydu, belki özining yalingach ikenlikini we uyat bolidighanliqini étirap qilidu. Arqidinla U: «**Sen... yégenmu?**» dégen yene bir soalni soraydu. Xudaning birinchidin Hawa'animizdin emes, belki Adem'atimizdin bu soalni sorishidiki seweb, Adem'atimiz bu ishqa heqiqiy gunahkar idi; Hawa'animiz shu ishqa aldinin azdurulghuchi idi («1Tim.» 2:14ni körüng), lékin Adem'atimiz gunah qilghanda néme qiliwatqinini özi éniq biletti.

Xudaning ikkinchi soaligha qarita Adem'ata öz jawabkarliqini öz üstige almay: — «**Sen manga hemrah bolushqa bergen ayal derexning méwisidin manga bergenidi, men yédim**» dep jawab béridu. Adem'atimizdin tartip ta hazirghiche insanlar bashqa kishilerni eyiblesh yaki dönggep qoyush arqiliq öz mes'uliyitidin qéchip kelmekte. Adem'atimiz awwal ayalini, andin hetta eslide Hawa'animizni uninggha ata qilghan Xudaning Özinimu eyibleydu. Er kishige nisbeten ayal kishi eng qimmatlik sowghattur, lékin Adem'atimizning sözidin qarighanda, u bu nuqtini pütünley untup ketkenidi. Xuda bundaq mes'uliyettin özini qachurushni bir deqiqimu qobul qilalmaydu, elwette. U kényin Hawa'animizgha gunahini étirap qilishqa purset béridu, lékin umu mes'uliyitidin qéchip: «**Yilan méni aldap azdursa, men yep saptimen**» deydu.

Xudaning insannardin gunahini étirap qilishini izdigenlikidin shu heqiqetni körimiz: — Insan néme gunah sadir qilghan bolushidin qet'iynezer, Xuda aldida uninggha yüzlinip bahane körsetmey, toluq tonup yetken bolsa, undaqta Xuda gunahning mesilisini bir terep qilip nijatini yetküzidu. Insanlar Xudaning rehimi we shapaitige érisishtiki birdinbir shert mutleq semimiyliktur. Xuda Öz aldida pütünley semimiylik bilen gunahlirigha yüzlangen herqandaq kishini özgerteleydu; undaq sharaatlarda Uning yordimining héchqandaq chéki yoqtur: —

«**Öz gunahlirini yoshurghan kishi ronaq tapmas; biraq ularni tonup iqrar qilip, towa qilghan kishi rehim-shepquqte érisher**» («Pend.» 28:13).

Xuda axirida diqqitini yilangha qaritip sözleydu; lékin u uningdin héchqandaq soal sorimaydu. Hemmimizge ayanki, yilan Iblisning aghzi bolghachqa, uninggha towa qilishqa héchqandaq purset yoqtur. Uning ornida uninggha bir lenet oqulidu; lenetning mezmuni Adem'atimiz we Hawa'animizning anglishi üçhün nijat toghruluq bir wedini öz ichige alghan. Bu qimmatlik wedini hazir köreyli: —

«**Perwerdigar Xuda yilangha mundaq dédi: —**

«**Sen bu qilghining üçhün,**

Sen hemme mal-charwilaridin,

Dalidiki barliq haywanatlardin bekre lenetke qalisen;

Qorsiqing bilen béghirlap yürüp,

Ömrüning barliq künliride topa yeysen.

We Men sen bilen ayalning arisigha, séning nesling bilen ayalning nesling arisigha öchmenlik salimen,

U séning béshingni dessep zeximlendüridu,

Sen qopup uning tapinini chéqip zeximlendürisen» (3:14-15)

Biz bu lenetning tepsilatlrini bir-birlep köreyli: —

«Yaritilish»

- (a) «**Sen hemme mal-charwilaridin, Dalidiki barliq haywanatlardin bekrek lenetke qalisen; Qorsiqing bilen béghirlap yürüp, Ömrüngning barliq künliride topa yeysen**»

Mushu ayetlardin qarighanda, Sheytanning wekili bolghan yilan eslide tik halette yürüdighan bolushi mumkin. Herqandaq yilanning iskitiliridiki umurtqisining yénida töt kichik ustixan bar. «Tedrijiy tereqqiyat»ni teshebbus qilghuchilar: — bu eslide put idi, «tedrijiy tereqqiyat jeryanida yoqap ketken» dep qaraydu; lékin yoqap kétishi «tedrijiy tereqqiyat» arqiliq emes, belki Xudaning leniti bilen bolghan. «Topa yéyish» dégen sözler nomusqa qalghan haletni teswirleydu. yilanlarning ozuqi topa emes, lékin ularning yégen nersilirige haman topa ariliship kélidu.

- (e) Yilan (we Sheytan) bilen ayalning otturisidiki öchmenlik: —

«**Sen bilen ayalning arisigha ... öchmenlik salimen**». Ayal kishiler bilen yilanlarning otturisidiki öchmenlik hemmige ayandur; lékin Sheytanning qiz-ayallargha pewqul'adde öchi bardur. Buning sewebining bir qismi ayetning kéyinki qismida tépildu: —

- (b) «**Sheytanning nesli**» bilen «**ayalning nesli**»ning otturisidiki öchmenlik: —

«**Men ... nesling bilen ayalning neslining arisigha öchmenlik salimen**».

«**Ayalning nesli**» dégenning tilgha élinishi intayin qiziq bir ish. Barliq muqeddes yazmilarda insanlarning nesebnamiliri körsitilgende herkishining kélip chiqishi daim dégüdek atisining ismi bilen xatirilinidu. Shuning üçün peqet mushu yerde tépilghan «**ayalning nesli**» dégen ibare intayin sirliqtur. Ayalning nesli ayetning kéyinki qismida Sheytanni meghlup qilghuchi bolup körünidu — U Qutquzghuchi-Mesih bolushi kérek, elwette.

Halbuki, Tewrat dewride bu bésharetning tepsilatiri peqet birneche ming yildin kéyin Yeshaya we Yeremiya peyghember teripidin chüshendürüldü («Yesh.» 7:41, «Yer.» 31:22) andin Injilda «Wehiy» 12-babta téximu éniqlashturulidu; shu yerde «ayalning nesli» awwal Mesihning Özi andin uning xizmetkarliri ikenliki déyilidu.

Eger «ayalning nesli» Mesih bolsa, undaqta «yilanning nesli» belkim «Mesihning reqibi», yeni «dejjal»ni körsitishi kérek.

- (p) Sheytan bilen «ayalning nesli» otturida bolidighan küresh: —

Bu küresh tolimu keskin bolidu. «**U séning béshingni dessep zeximlendüridu**» — démek, «ayalning nesli» Sheytangha adem yilanning béshini dessep yanjishtek ejellik bir zerbe béridu. «**Sen qopup uning tapinini chéqip zeximlendürisen**» — shu insan Özi azab tartidu, chünki yilan burulup Uning tapinini chaqidu yaki tapinigha sanjiydu.

Qedimdin tartip Xudadin qorqquchi ademler Xudaning yilangha éytqan sözlirini Qutquzghuchi, yeni Sheytanni meghlup qilghuchining dunyagha kélishi toghruluq wedisi dep qarap kelgen. Lékin Qutquzghuchi bu küreshte azab tartidu. Injilda Sheytan bilen Mesihning otturisidiki küresh kréstte yüz bergen, dep élan qilinidu. Shu yerde Mesihning tapini derweqe «yanjildi», «chéqildi» yaki «sanjildi» — Rimliq leshkerler bolqining zerbisi bilen yoghan mixni soqup ikki putining oshuqigha sanjidi; emma Xudagha ming shükri, Mesih shu yerde Sheytanning üstidin elxaq we rohiy jehette zor ghelibe qazandi («1Yuh.» 3:8, «Kol.» 2:15).

Xudaning Adem'atimiz we Hawa'animizni kiyindürüshi

Adem'atimiz we Hawa'animiz gunah qilghandin kéyin özlirige enjür yopurmaqlirini kiyim qilib yasighanidi. Roshenki, bu ish Xuda aldida toghra emes; chünki «**Perwerdigar Xuda Adem'ata bilen uning ayaligha térilerdin kiyim qilib kiydürüp qoydi**» dep oquymiz. Shübhisizki, bu Adem'atimiz we Hawa'animizgha we shuningdek bizgimu intayin muhim bir dersni ögitidu. Gunahning aqiwetlirini yépush üçün pak we gunahsiz bir hayat qurbanliq qilinishi kérek — mushu yerde gunahsiz bir yaki birqanche haywan qurbanliq bolghan bolsa kérek — bolmisa bu «térliler» nedin kélidu? Peqet Xuda Özila insanlarning gunahlrini yapalaydu — Insanlarning eqil-parasiti we tiriship-tirmiship singdürgen ejirlirining «enjür yopurmaqliri»dek Xuda aldida tolimu ehmiyiti yoq. Shundaqtimu nurghun insanlar téxiche shu ishni qilishqa intilmekte — barliq diniy paaliyetlirining hemmisi Xuda aldida peqet «enjür yopurmaqliri», xalas. Nurghun kishiler özlükidin ejir singdürsek ünümlük bolidu, dep xiyal qilidu — buddistlar bolsun, musulmanlar bolsun, xristyanlar bolsun, ular dualar, roza tutushlar, meschitte namaz oqushlar, butxanida choqunushlar, chérkawda dua qilishlar, sadiqe bérish, muqeddes yazmilarni yadlash qatarliqlar mukemmel hayat bolidu, u Xudaning kechürümige érishtüreleydu, dep oylaydu. Bundaq oy pütünley xam xiyaldur. Lékin «mukemmel hayat» qaysi diniy ölchem bilen ölchinishdin qet'iynezer, insanlar bügüindin bashlap toluq heqqaniy, mukemmel hayat ötküzimen désimu we shundaq qilsimu (héchqandaq adem Xudaning Muqeddes Rohisiz heqiqiy mukemmel hayatning néme ikenlikini chüshinip yételmeydu; mana bu heqiqettul) lékin bundaq qilish qandaqmu ötken hayatining birer gunahini yapalisun? Adem'atimiz we Hawa'animiz özlirini Xuda aldida töwen tutup, enjür yopurmaqlirini sélip tashlidi. Xuddi Adem'atimiz Xuda teripidin kiydürülgendek (chünki Xuda Özi ularni kiyindürgen) insanlar Xudaning shapaitini heqsiz bir sowghat süpitide qobul qilishi bilen gunahlardin qutqzulidu («Ef.» 2:5, 8). Adem'atimiz we Hawa'animiz shu kiyim-kéchekeki kemterlik bilen qobul qilghini üçün Xudaning kechürümige érishken, dep qaraymiz. Biraq bügün qobul qilish kériki haywanlarning tériliri emes, belki Mesihning Özining heqqaniyliqidin ibarettur («Rim.» 2:22, 26, 4:6-9, «Ef.» 4:24, «Tit.» 3:5, «Weh.» 19:8).

4:9 Némishqa Qabilning hediyesi qobul qilinmidi?

Qabilning sowghiti ret qilinip, Habilning qobul qilinghini deslepte belkim ademni tolimu oylanduridighan ish bolushi mumkin. Halbuki, Injildiki ikki yazma mushu ishni yorutidu: —

«**Étiqadi bolghachqa Habil Qabilningkidinmu yaxshi bir qurbanliqni Xudagha atighan; étiqadi bolghachqa, Xuda uning atighanlirini teriplep, uninggha heqqaniy dep guwahliq berdi. Gerche ölgen bolsimu, étiqadi bilen u yenila bizge gep qilmaqta**» («Ibr.» 11:4)

«**Chünki siler desleptin anglap kéliwatqan xewer mana del shuki, bir-birimizge méhir-muhebbet körsitishimiz kérektur. Rezil bolghuchidin bolghan, inisini öltürgen Qabilgha oxshash bolmasliqimiz kérek; u némishqa inisini qetl qildi? Uning özining qilghanliri rezil, inisining qilghanliri heqqaniy bolghanliqi üçün shundaq qilghan**» («1Yuh.» 3:11-12).

«Ibraniylargha»diki shu ayet bizge Habilning qurbanliqini «étiqad bilen» élip kelgenlikini ayan qilidu. Étiqad we ishench Xudaning söz-kalamini anglash we qobul qilish bilen barliqqa kélidu (mesilen, «Rim.» 10:17, «Yesh.» 53:1ni körüng). Undaqa, Habil Xudaning «étiqad élip kelgen» qaysi sözini anglihan? Adem'ata oghulliri Qabil bilen Habilgha Xudaning özlirining uyatini yépush üçün gunahsiz haywanning tériliri bilen kiydürgenlik toghruluq birer xewerni éytip bergenmu, yaki Xuda ulargha biwasite birer sözni qilghanmu? Héchbolmighanda, Habilda

«Yaritilish»

étiqad bolghan bolsa, undaqt Xuda ulargha Özige yéqinlishish üçün qurbanliq qilish kérekliki toghruluq wehiy yetküzgen, dep jezmleshtüreyimiz.

Qabil üçün chong mesile shuki, u déhqan we baghwen idi; qurbanliqqa kérek bolghan qoylarning igisi uning inisi Habil idi. Qabil tekebburluqidin inisidin qurbanliqqa qoy sorashni xalimaytti; shuning ornida u öz béghidiki mehsulatlardin élip kélidu. Mushu ayetlardin éniqki, Xuda uning sowghitini peqet qobul qilmayla qalmay, belki Qabilning özimu Xudagha yaqmidi: «**Xuda Qabil we uning sunghinigha qarimidi**». Munasiwetlik ayetlardin körünüp turiduki, Qabilning pozitsiyisi peqet hakawurluq idi; Xuda uning sowghitini ret qilghandin kéyin Xudaning semimiy geplirige qulaq sélishning ornida u intayin ghezeplinidu. Mushuningdin biz uning könglidiki xiyallirini anglighandek bolimiz: «Mana bu sowghat tiriship-tirmiship chiqarghan öz ejrimdur! Ajayib bir hediyeur! Eslide Xudaning manga rehmet éytishigha toghra kélett!».

Qabilda we Habilda ikki yol bizge körünüdu («Yeh.» 11-ayettiki «Qabilning yoli»ni körüng). Birinchi yolni «diniy yol», ikkinchi yolni «étiqad yoli» déyishke bolidu. Mushu yerde «diniy yol» déginimiz, bir insan özining tirishish-tirmishishliri we oy-xiyalliri bilen Xudani razi qilmaqchi bolghan yol. Pütkül dunya boyiche köp ademler Qabil oylighandek: «Men köp dualarni qilghinim üçün, her hepthe meschitke (yaki bolmisa chérkawgha yaki butxana qatarliqlargha) barghinim üçün, kembeghellerge köp sadiqe berginim üçün, muqeddes yazmilarni (Tewrat bolsun, Zebur bolsun, Injil bolsun, Quran bolsun, Budda «nomliri» bolsun) yadlighinim üçün Xuda méni qobul qilip, gunahlimni kechürüm qilidu» dep oylap yürüdu. Biraq Tewrat-Injil boyiche, gunahni bir terep qilidighan birdinbir ish — qurbanliqtur. Xudaning nijati sowghat bolup, Mesihning Özide U kérek bolghan qurbanliqni teminligen. Étiqadi bar ademler Uning bu toghruluq söz-kalamini qobul qilip, xushalliq bilen Uning sowghitini quchaqlaydu. Habil bolsa bu yolgha, yeni Xudaning shapaitini qobul qilidighan étiqadliq yolgha wekil bolidu. Halbuki, beziler hetta Qabildek özlirining ejirliri üçün Xuda méni teriplishi kérek, dep oylaydu.

«Chünki siler shepquet bilenla ishench arqiliq qutquzuldunglar. Bu ish özünglardin kelgen ish emes, belki Xudadin kelgen iltipat, — u zadila ademlerning emel-ejridin kelmeydu, bu hem héchkimning maxtanmasliqi üçündür» («Ef.» 2:8-9).

Axirda Qabil inisini öltürgini üçün Xudaning uninggha chüshürgen jazasi toghruluq azraq toxtilimiz. Adem'ata we Hawa'ana gunah qilghandin kéyin, Xuda shapaet bilen ulargha gunahlrini tonup yétish pursitini bergenidi, we u shundaq pursetni hetta Qabilghimu yetküzüp: «**Ining nede?**» dep soraydu. Shundaqtimu Qabil pursetni ret qilip, Xuda aldida turupmu yalghan sözleydu. Shuning üçün Xuda uninggha shundaq «yénik jaza» berdimu? Némishqa u neq meydanda öltürülmeydu?

Jazaning tepsilatiridin: «**Sen emdi qolungdin iningning qénini qobul qilghili aghzini achqan yerdin qoghlinip lenetke uchraysen. Sen yerge ishlisengmu u buningdin kéyin sanga quwwitini bermeydu, sen yer yüzide sersan bolup, sergerdan bolisen**» dep oquymiz.

Yer-tupraq Adem'atimizning gunahi tüpeylidin alliqachan lenetke uchrighan bolup, Adem'atimizgha: «**Sen tupraqqa yanghuche ariliqta yüz-közüng terge chömgendila nan yeysen**» dégendek, tériqchiliq teslishop ketkenidi. Emdi Qabilgha bolsa negila barsa tériqchiliq

«Yaritilish»

hessilep teslishop k etetti. Uning Xudagha: «**Kimla m eni t epiwalsa,  lt r w t didu!**» — d genliki ejoblinerlik emes (shu chaghdada yer y zide belkim peqet  ch insan yashaytti — l kin Qabil kelg sida insnlarning k piydighinini k zde tutup s zleydu — 1:28, 3:16, 5:3-5ni k r ng). Kimmu Qabilning  z y nida xalaydu deysiz?! U negila barsa tupraq shu haman tughmas bolup k tetti! Shuning  ch n Xuda bashqilarning Qabilni  lt rmeslikni  ch n uning p shanisige melum bir belge qoyidu. Biraq u qeyerge barsa ular uni derhal arisidin heydiw tidu. Shundaq qilip Qabil gunahning aqiwitini k rsitidighan birxil «mangghun agah» yaki «sergerdan teshwiqatchi», p tk l yer-z mingha Xudaning adilliqi we muqeddesliki, gunahni jazalaydighanliqi toghruluq «xalis» jakarchi, guwahchi yaki xewerchi bolup qalidu.

6-bab — «Xudaning oghulliri insnlarning qizlrini ...  zlrige xotun qilishqa bashlidi» — bu n mini k rsitidu?

«**We shundaq boldiki, insnlar yer y zide k piyishke bashlighanda, shundaqla qizlarmu k plep tughulghanda, Xudaning oghulliri insnlarning qizlrining chirayliqligini k r p, xalighanche tallap,  zlrige xotun qilishqa bashlidi.**».

T kisttiki izahatimizda  ytqinimizdek, «Xudaning oghulliri» heqqide  ch xil ch shenche bar:

1. Insan emes, belki ershtiki bir xil zat, perishte yaki rohtin ibaret (bezi alimlar shu ibarini jin-sheytanlarni k rsitidu, dep qaraydu).
2. Derijidin tashqiri adem bolup, padishah yaki h k mdar.
3. Qabilning xudasiz ewladliridek emes, belki Xuda yolida mangidighan Sh tning ewladliridur.

Biz mutleq birinchi k zqarashta bolimiz. Ch nki 2- yaki 3-pikirde  ytilghandek «**Xudaning oghulliri**» d gen ibare Sh tning ixlasmen ewladliri yaki bolmisa yer y zidiki ulugh zatlarni k rsetken bolsa, undaqta ularning «**insnlarning qizlrining chirayliqligini k r sh**»i andin «**xalighanche tallap,  zlrige xotun qilish**»ining zadi n me xataliqi yaki yamanliqi bolatti?! Ch nki eyni t kistte: «rezil ademlarning qizliri» toghruluq gep yoq, peqet «insnlarning qizliri» d yilidu — d mek, addiy qiz-ayallarnila k rsitidu. Shunga «Xudaning oghulliri» d genlik bir t rk m perishtilerni k rsitidu, dep qaraymiz («Ayup» 1:6, 2:1, 38:7, «Zebur» 29:1, 89:6ni k r ng). Mushu perishtiler qiz-ayallarning g zelligini k r p, ular bilen jinsiy munasiwet  tk z shni hewes qilghan we shundaq qilish  ch n Xuda  zlrige b kitken xizmet ornini tashlap («Yeh.» 6-ayet), melum bir insaniy, jismani shekilge kirgen. T kisttin qarighanda ularning ewladliri «palwan-baturlar» yaki «k chlik isyanchi»lar, binormal gigantlar idi. «Alemning yaritilishi»ning muellipi mundaq weqening y z b rishi peqet bir q timla emes dep puritidu; ch nki u k yinki waqitlardimu bashqa gigantlar tughulghan, dep xatirileydu: — «**Shu k nlerde (we shundaqla k yinki k nlerdimu), Xudaning oghulliri insnlarning qizlrining y nigha b rip, ularin balilarni tapqinida, gigantlar yer y zide peyda boldi. Bular bolsa qedimki zamanlardiki dangliq palwan-baturlar idi**» (4-ayet). Bu belkim muqeddes yazmildardiki bashqa yerlerde tilgha  linghan, topandin k yin tughulghan gigantlarni k rsitidu; mesilen, «Ch l.» 13:33, «Qan.» 2:20-21, 3:11, «2Sam.» 21:15-22ni k r ng.

Injilda, rosul Yehuda bu weqening mezmunini gumanni yoqatqan halda  niq qilidu: — «**We siler shunimu bilisilerki, eslidiki ornini tutmay, belki  z makanini tashlap ketken perishtilerni Reb ulugh qiyamet k nining soriqighiche mengg  kishenlep mudhish qaranghuluqta solap**

«Yaritilish»

saqlimaqta. Sodom we Gomorra we ularning etrapidiki sheherlerdikilermu shu oxshash yolda, yeni shu perishtilerga oxshash uchigha chiqqan buzuqluqqa we gheyriy shehwetlerge bérilip ketken, káyinki dewrlar ularning aqiwitidin ibret alsun üçhün menggülik ot jazasigha örnek qilinip köydürülgén».

Bu ayetlerning axirqi qismida awwal bechchiwazliq shehwaniy heweslerge bérilgen «Sodom we Gomorra we ularning etrapidiki sheherlerdikiler» tilgha élinidu; andin Sodomdikilerning «shu oxshash yolda, yeni shu perishtilerga oxshash uchigha chiqqan buzuqluqqa we gheyriy shehwetler (grék tilida: «gheyriy etler»)ge bérilip ketken»liki körsitilidu. Xuda perishtilerning héchqachan «gheyriy shehwetler («gheyriy etler»)ge bérilishi»ni irade qilghan emes; we shuninggha oxshash, hergiz er kishilerning ayal kishiler bilen normal er-ayalliq munasiwetni xalimay, bashqa er kishilerge hewes qilghuchi bolushini irade qilghan emes.

«2Pét.» 2:4 we mushu yerde, «Yehuda» 6-ayettin qarighanda, alemning deslipide Xudagha qarshi Sheytan bilen birge isyan kötürgen perishtiler bilen sélishturghanda, mushu perishtiler éghirraq jazagha uchrighan («Weh.» 12:3-4tiki izahatlimizni körüng). Ashu isyan kötürgüchi perishtiler (hazirqi jinlar) bügün dunyani kézip, insanlarni éziqturup, Xudaning mömin bendilirining roh-qelbilirige jeng qilip yürmekte; «Yehuda» 6-ayette tilgha élinghan perishtilerni bolsa: «Reb ulugh qiyamet küninging soriqighiche menggü kishenlep mudhish qarangghuluqta solap saqlimaqta». Ulargha némishqa (solanmighan jinlar bilen sélishturghinida) éghirraq jaza bérilidu? Shübhisizki, addiy sewebi shu bolushi kérekki, mushu perishtiler Xudaning gunah üstidin yürgüzgen birnechche jazalirigha — (1) alemning deslipide, Sheytanni jazalap ershtin heydiwetkinige; (2) Adem’atimiz we Hawa’animiz gunah qilghandin káyinki jazalighinigha; (3) Habilni öltürgen Qabilning üstige chüshürgen jazasigha guwah bolup turuqluq, yenila Xuda aldida gunah qilghini üçhün ularning Xuda aldidiki jawabkarliqi köprek bolatti.

Elwette, beziler bu pikrimizni anglap Reb Eysaning insanlarning tirilishi toghruluq: «Ölümдин tirilgendin káyin, insanlar öylenmeydu, erge tegmeydu, belki Xudaning ershtiki perishtilirige oxshash bolidu» («Mat.» 22:30) dégen mubarek sözlirini neqil keltürüp qarshi chiqidu. Démek, perishtiler héchbolmighanda öylenmeydu we ularning jinsiyiti yoq. Lékin ularning xalisila jinsiyetke ige bolush imkaniyiti yoq emes. Dégenlimiz del mushu. «Alemning yaritilishi»da bayan qilinghan bu perishtiler Xuda békitken tertiptin yaki tüzümdin halqip chiqti we shuning bilen jazalandi. Ular rosul Yehuda teswirliken Sodomdiki ademlerge oxshash «buzuqluqqa we gheyriy shehwetlerge bérilip ketken... menggülik ot jazasigha örnek qilinip köydürülgén».

Bu weqedin káyin insanlarning qelbliri téximu rezillik bilen tolup ketkendek qilidu: — «Perwerdigar insanning ötküzüwatqan rezilliki yer yüzide köpiyip ketkenlikini, ularning könglidiki niyetlirining herqachan yaman boluwatqinini kördi».

9:25-27 Nuh peyghemberning Shem, Ham we Yafet toghruluq bésharetlik sözliri

Nuh peyghember öz üzümlarliqining sharabini ichip mest bolghandin káyin uni körgen oghli Ham akiliri Shem bilen Yafetning yénigha bérilip, atisini mazaq qilghan halda shu ehwalni ulargha éytqan, dep xatirilinidu. Ular ikkiylen bolsa hörmet bilen ediyalni élip keynische méngip, atisini

«Yaritilish»

yépip qoyidu. Nuh peyghember oyghinip, néme ishlarning yüz berginini bilip, töwendiki bésharetni élan qildi: —

«Nuh sharabning keypidin oyghinip, kenji oghlining özige néme qilghinini bilip: —
Qanaangha lenet bolghay!
U qérindashlirining qulining quli bolsun, — dep qarghidi.
U yene: — Shemning Xudasi bolghan Perwerdigargha teshekkür-medhiye keltürülgey!
Qanaan Shemning quli bolsun.
Xuda Yafetni awutqay!
U Shemning chédirlirida turghay,
Qanaan bolsa uning quli bolghay! — dédi».

Birinchi soal, yaman ish qilghini Ham bolghandin kéyin, némishqa tunji oggli Qanaan lenetke qaldi?

Xudaning hökümliri «**chongqur tilsimat déngizlardektur**» («Zeb.» 36:6); derweqe biz pany dunyada bolghinimizda ularning sewebliiri yaki ehmiyitini toluq tonup yételmeymiz; lékin Hamning köp oghulliri arisidin peqet Qanaanla lenetke qalghan, dégen pakittin Hamning yaman ish qilishida oggli Qanaanning tesiri bar yaki atisini mazaq qilishqa qutratquchi shu Qanaandur, dep Perez qilsaq éhtimalgha yéqinraq bolushi mumkin (bezi alimlar ikkinchi bir pikirde bolup, Qanaan Hamning eng amraq oggli, shunga Hamni jazalash üçhün Nuh Qanaanning kelgüsige lenet oquydu, dep qaraydu).

«**Qulning quli**» — bu ibare eng töwen qulluq yaki töwen xizmetni körsitidu.

Nuh peyghember Perwerdigarni «Shemning Xudasi» dep teswirleydu. Démek, Shem we uning ewladliri Xuda bilen yéqin munasiwette bolidu. Shemning neslidin «Éber» dégen zat törilidu; «Éber» — menisi belkim «(deryadin) ötküchi», shunga Éber belkim tunji «Ibraniy» bolushi mumkin. Éberning neslidin Ibrahim, Ishaq, Yaqup andin Yaquptin Israil dégen xel chiqqan; Israil Xuda Özini Sheytanning zulmitide qalghan dunyagha tonushturushqa talliwalghan wasitichi idi. Nuhning oqughan leniti boyiche, Qanaanni kéyin «**Shemning quli**» dep békitken. Bu ish Israilning kéyinki tarixida emelge ashurulghan (mesilen, «2Tar.» 8:1-8ni körüng).

Nuhning bésharitide Yafet toghruluq «**Xuda Yafetni awutqay!**» andin «**U Shemning chédirlirida turghay**» deydu. Kéyin medeniyet köprek tereqqiy qilghan eller, bolupmu Yawropadiki ellerning köpinchisi Yafettin chiqqan. Yafetning ewladlirining arisida Babil, Grék (Yunan) we Rim impériyeliridikiler bolghan. Bu impériyeler Ashurning zéminini égilipla qalmay, belki Pelestin zéminini ishghal qilghan we shundaqla Qanaanning ewladlirini öz qulluqigha salghan. Nuhning Yafet toghruluq béshariti kéyin yene rohiy jehettimu emelge ashurulghan — chünki Injil dewride xush xewerni awwal qobul qilghanlarning köpinchisi Yafettin chiqqan xelqler bolghan.

«Ham» dégen söz «qara» dégen menide. Shunga Afriqidiki köp qara tenlik xelqler derweqe Hamning ewladliridin bolushi mumkin. Lékin bezilerning Nuh peyghemberning bu bésharitidin paydilinip, «Xudaning iradisi» dep bahane qilip qara tenlik xelqlerni («Hamning ewladliri» dep) qulluqqa sélishi mutleq chong gunah bolidu. Chünki bésharette Ham özi yaki Qanaandin bashqa ewladliridin hetta birimu tilgha élinghan emes.

«Yaritilish»

10-bab — «Ellarning nesebnamisi» — bu eller hazir nede yaki nege ketken?

Bu baktiki «ellarning nesebnamisi»da yer yuzidiki barliq ellarning ejdahliri xatirilinidu. Bu tizimlanghan xelqlarning hazirqi xelqler yaki eller bilen bolghan munasiwetliridin beziliri melum, beziliri namelum. Melum bolghanliri toghruluq töwende azraq toxtilimiz: —
(Oqurmenler buninggha munasiwetlik xeritinisimu körsun)

10:2 «Yafetning oghulliri: — Gomer, Magog, Maday, Yawan, Tubal, Meshek we Tiras».

Gomer — «Kimmerler»ning ejdadi. Gérmانيye bilen munasiwetlik.

Magog — jenubiy Rusiye we Ottura Asiyaning tüzlenglik rayonliridiki bir xelq. «Magog»ning «Skitlar» bilen munasiwiti bar bolushi mumkin; Ottura Asiyadiki hazirqi xelqlerdin beziliri, shühhisizki, Magogdin chiqqan («Ezakiyal» 38-39-bablarni körüng).

Maday — «Médiyalar» (hazirqi «Kurdlar») hemde Hindistandiki bezi xelqlarning ejdadi.

Yawan — Grékler (Yunanlar)ning ejdadi

Tubal — «Qara Déngiz»gha munasiwetlik bezi qebililarning ejdadi. Kéyinche bularning Rusiyening qedimki paytexti, yeni Tobolsk shehiri bilen munasiwiti bolghan bolushi mumkin.

Meshek — «Mushkular» dégen qedimki xelqning ejdadi. Bular Rusiyening hazirqi paytexti Moskwa we Erminiyeidiki Moshqi taghliri bilen munasiwiti bolushi mumkin.

Tiras — qedimki «Trakiylar» yaki «Etruskiylar» yaki bular ikkisining ejdadi. Bu xelqlerdin beziliri kéyin «Fénékiylar» bilen munasiwiti bar boldi.

10:3 «Gomerning ewladliri: Ashkinaz, Rifat we Torgamah»

Ashkinaz — Hindi-Gérmanlarning shimaliy qebililirining ejdadi we belkim yene «Skitlar»ning bir qismining ejdadi bolushi mumkin. Éhtimalgha yéqinki, hazirqi Türkler Skitlardin chiqqan.

Rifat — shimaliy Suriyede we sherqiy Türkiyede yashighan bir qebilining ejdadi. Torgamah — sherqiy Türkiyening chégrisidiki «Tabal»gha yéqin bolghan bir qebilining ejdadi

10:4 «Élishah, Tarshish, Kittiylar bilen Dodaniylar»

Élishah — Séprusta hem belkim Krétte olturaqlashqan bir qebilining ejdadi. Ular kéyin «Ottura Déngiz»ning boyidiki bashqa yerlerde olturaqlashqan.

Tarshish — «Ottura Déngiz»ning boyliridin Ispaniyegiche we Engliyedimu olturaqlashqan bir xelq boldi.

Kittiylar — Séprusta olturaqlashqan yene bir xelq.

Dodaniylar — Grékler we «Roda» dégen aral bilen munasiwetlik bir xelq.

10:6 «Hamning oghulliri Kush, Misir, Put we Qanaan»

«Ham» dégenning menisi «qara» bolghachqa, mumkinlik barki, Afriqidiki xelqlarning köpinchisi hamdin chiqqan bolushi mumkin. Töwende körimizki, Hamning ewladliridin birnechchisi derweqe Afriqida olturaqlashqan.

Kush — Uning ewladliri Éfiopiyede (Nubiyada) olturaqlashqan

Misir — Mizraim — Uning ewladliri üstün Misir we astin Misirda olturaqlashqan (ibraniy we ereb tillirida «Mizraim» dégen söz «ikki Misir» dégeni bildüridu).

Put — uning ewladliri Libiyede (Nubiyada) we Somaliyede olturaqlashqan

Qanaan — uning ewladliri Pelestinde olturaqlashqan, andin «Qanaaniylar» dégen yette qebile bolghan.

«Yaritilish»

10:7 «**Kushning oghulliri Séba, Hawilah, Sabta, Raamah we Sabtikah; Raamahning oghulliri Shéba we Dédan idi**»

Séba — Üstün Misirda, Nil deryasigha yéqin olturaqlashqan bir qebile

Hawilah — (menisi «qumluq» yaki «qumluq tüzlenglik») — jenubiy Erebistanda olturaqlashqan bir qebilesabta — Pars qoltuqining boylirida olturaqlashqan bir qebile

Raamah — Gherbiy jenubiy Erebistanda olturaqlashqan bir qebilesabtikah — Pars qoltuqining sherqiy teripidiki «samudaki» dégen jayda olturaqlashqan bir qebile

Shéba — gherbiy jenubiy Erebistandiki bir qebile boldi; kéyin «Sabiylar» padishahliqini qurghan; ularning ayal padishahi kéyin danaliq izdep Sulayman padishahni yoqlap barghan («1Pad.» 10-bab).

Dédan — Shimaliy Erebistanda olturaqlashqan bir qebile

10:8 «**Kushtin yene Nimrod törelgen; u yer yüzide nahayiti küchtünggür adem bolup chiqti**» — «Nimrod» dégen isimning menisi «asiylik qilghuchi» dégenlik bolidu. U toghruluq éytilghan sözlarning hemmisini selbiy jehette chüshinish kérek. Uningdin Xudaning xelqige düshmen bolghan ikki sheher we impériye chiqqan — yeni Babil (Xudagha qarshiliqini bildürgen Babil munari qurulghan jay) we Ninewe (Asuriye impériyesining paytexti), ular töwendikidek: —

10:9 «**U Perwerdigar aldida küchtünggür owchi boldi; shunga «palanchi bolsa, Perwerdigarning aldida Nimrodtek, zeberdes owchi iken!» deydighan gep peyda boldi**» — Buning menisi izahatlimizda körsitilgendek, Nimrod «owchi» mushu yerde belkim haywanlarni emes, insanlarni owlaydighanliqini körsitishi mumkin, we shundaqla uning nami hetta ershkimu yetti. Bizde héchqandaq guman yoqki, Nimrod dégen kishi kelgüsidediki «dejjal»ni süretligen bir xil «bésharetlik resim»dur. Chünki kelgüsidede dejjal (qaytidin qurulidighan) Babil shehirining padishahi bolidu.

10:10 «**Uning padishahliqi Shinar zéminidiki Babil, Ere, Akkad we Kalneh dégen sheherlerde bashlanghanidi**» — burunqi Yehudiy ölimilar (Rabbilar)ning hemmisi: «**Perwerdigar aldida küchtünggür owchi boldi**» dégen sözler uning Xudagha qarshi turghanliqini körsitidu, dep qaraytti. Chünki Nimrod kéyin berpa qilghan sheherler, jümlidin Babil shehiri Xuda we Uning xelqige qarshi chiqqan, shundaqla Xudagha qarshi chiqishning simwoli bolup qalghan.

10:11-12 «**U bu zémindin Ashur zéminigha chiqip Ninewe, Rehobot-ir, Kalah, we Ninewe we Kalahning otturisdiki Resen dégen sheherlernimu bina qildi (bular qoshulup «Katta sheher» boldi)**» — Ashur (Asuriye impériyesini tesis qilghuchi) Shemning ewladi idi (22-ayet).

Ashur Ninewe, Rehobot-Ir, Kalah, we Resen dégen töt sheher birliship bir chong katta sheher, yeni «Ninewe sheheri» boldi.

10:13 «**Misirning ewladliri Ludiylar, Anamiylar, Lehabiylar, Naftuhiylar**» — Bu töt xelq Nil deryasi déltisidin tartip, shimaliy Afriqighiche olturqlashqan.

10:14 «**Patrosiylar, Kasluhiylar (Filistiylar Kasluhiylardin chiqqan) we Kaftoriylar**»

Patrusiylar we Kasluhiylarmu üstün Misirda we Krétte olturaqlashqan. «Filistiylar» kéyin shu yerdin chiqip Pelestinning gherbiy teripide olturaqlashqan. Kaftoriylar Krétke andin «Ottura Déngiz»din yiraq bolghan, bizge hazir namelum rayonlardimu olturaqlashqan bolushi mumkin.

«Yaritilish»

10:15-18 «Qanaandin tunji oghul Zidon törilip, kéyin yene Het törölgén. Uning ewladliri bolsa Yebusiylar, Amoriylar, Girgashiylar, Hiwiylar, Arkiylar, Siniylar, Arwadiylar, Zemariylar we Xamatiylar idi. Shuningdin kiyin, Qanaaniylarning qebililiri her terepke tarqilip ketti» — Zidondin Fénékiylar chiqqan. Bu xelq qedimki zamandiki yiraq yurtlarga barghan jahankezdi déngizchilar idi. Shundaq ispatlarmu barki, Fénékiylar hetta jenubiy Amérikiqiga we «Tinch Okyan»diki yiraq arallarghimu yétip barghan.

Hettin «Hittiylar» chiqqan. Ularning öz impériyesi bar idi. Impériyesi ghulighandin kéyin Hittiylar sherqtiki yiraq rayonlarga köchüp ketken. Ular «Siniylar» bilen birliship hazirqi Xenzu, Mongghul we Yapon milletliri bolup qalghan, andin hetta shu yerdin «Béring Boghuzi»din ötüp shimaliy Amérikidiki «Indianlar» bolghan bolushi mumkin. Bu xelqlarning qalghan qismining hemmisi Pelestin, Liwan we Suriyeni igiligen qebililer bolup qalghan. Israillar axirda ularni shu yerlardin heydep chiqirip, Xuda özlirige miras qilishqa békitken bu zéminigha ige bolghan.

10:21-22 «Shemmu oghul perzentlik boldi; Shem bolsa Yafetning akisi, Éberlarning ata-bowisi boldi. Shemning oghulliri Élam, Ashur, Arfaxshad, Lud, Aram...»

«Élam» dégenning menisi «yuqiriqi jaylar». Élamdin bolghan xelq Babilning sherqide yashighan bolup, harirqi irandiki xelq-milletler bilen munasiwetlik.

«Ashur» — Asuriylar dégen xelq bolghan.

«Arfaxshad» — Ninewe shehirining shimaliy sherqide yashighan, «kaldiylar» bilen munasiwetlik bolushi mumkin.

«Lud» — Tigris (Dijle) deryasigha yéqin yashighan «Ludbu» xelqi bolghan bolushi mumkin.

«Aram» — Suriyening shimaliy terepliride we Babilning shimalidiki we sherqidiki tüzlemleride yashighan xelq bolghan.

10:23 «Aramning oghulliri Uz, Hul, Geter, Mash idi». Bu qebililer toghruluq melumat az. Ular bashqa sherqiy xelqlarning ejdadliri bolghan bolushi mumkin. «Hul»ning Erminiye bilen, «Geter»ning Afghanistan bilen bolghan munasiwitini körsitidighan azraq ispat bar.

10:24 «Arfaxshadtin Shélah töröldi, Shélahdin Éber töröldi».

«Éber» — Menisi belkim «(deryadin) ötküchi». «ibraniy» dégen söz belkim bu sözdin chiqqan.

10:25 «Éberdin ikki oghul törölgén bolup, birining ismi Peleg idi, chünki u yashighan dewrde yer yüzi bölünüp ketkenidi; Pelegning inisining ismi Yoqtan idi».

«Peleg» dégen sözning teleppuzi «bölünüş»ke yéqindur. «u yashighan dewrde yer yüzi bölünüp ketkenidi» — üç imkaniyet bar: (a) bu sözler Babil munaridiki weqede, Xudaning tilni bölüshi bilen ellernimu bölgenlikini, shundaqla «yer yuzidikiler bölünüp ketkenlikini körsitidu; (e) yer-zéminning bölünüp ketkenlikini körsitidu («Yaritilish» 1:9 boyiche yer-zémin eslide birle quruqluq idi; andin kéyin choqum melum waqitta hazirqi Asiya, Yawropa, Afrika, Amérika we Antarktika qit'elirige bölünüp ketken. Dunya xeritisiqé qarisingiz, bu yette qit'ening shekillirini bir-birige «jipsilashturma resim»dek jipsileshke bolidu, shunga eslide bir pütün bolghan bolsa kérek; (b) yuqirida tilgha élinghan ikki imkaniyetning teng yüz bergenlikini körsitidu. Biz birinchi yaki üçinchi pikirge mayilmiz.

«Yoqtan» Erebistandiki bir qebile boldi.

10:26-29 «Yoqtandin Almodad, Shelef, Xazarmawet, Yérah, Hadoram, Uzal, Diklah, Obal (yaki «Ébal»), Abimael, Shéba, Ofir, Hawilah, Yobab töröldi» — bularning hemmisi Erebistandiki qebililer boldi.

«Yaritilish»

10:30-32 «Ularning olturghan jaylari bolsa Méshadin tartip, Seffar dégen rayonning sherq teripidiki taghqiche sozulatti. Yuqiriqlar bolsa shemning oghulliri bolup, öz qebilisi we tilliri boyiche qowm bolup öz zéminlirida olturaqlashqanidi. Yuqiridikiler Nuhning ewladliri bolup, ular öz nesebliri we qowmliri boyiche xatirilengen. Topandin kéyinki yer yüzidiki barliq qowmlar ularning ichidin tarqalghan». Bu nesebnamining xulasisidur. Ayrim-ayrim bolghan el-qebililarning sani jemi yetmishtur.

Xudaning «Babil munari»diki weqede bolghan meqsiti

Xuda néme meqset bilen el-yurtlarning tillirini bir-biridin ayriwetken?

Izahatimizda éytqinimizdek, ellerning yerde «**Asmanlarga taqashqudek bir munar yasayli**» dégen ishi birinchidin «Xudaning iradisige xilapliq qilayli» dégendek meghrurluqning bir xil ipadisi idi. Chünki Xuda eslide «**Siler jüpliship köpiyip, yer yüzini toldurunglar**» (9:1) dégenidi. Ular: «**Özlrini tarilip kétishtin saqlash üçün**», yeni munar sélish arqiliq köp xelqlerni özlrige mayil qilish üçün chong munarni qurghan, shuning bilen Xudaning emrige xilapliq qilghan.

Ikkinchidin, ularning bu munar arqiliq asmandiki rohlar (jin-sheytanlar) bilen alaqa qilip, palchiliq qilish meqsiti bar idi. Mushundaq palchiliq yaki munejjimlik Xudaning iradisige xilap idi («Qan.» 18:9-12). Shu ikki sewebtin u munarni Xudaning yoligha qarimuqarshi bolghan, déyishke bolidu.

Munarning aqiwiti we netijisi shundaqki: «**Bu ularning ishining bashlinishidur! Bundin kéyin ularning niyet qilghan herqandaq ishini héch tosuwalghili bolmaydu**» déyilidu. Buninggha Xuda elwette yol qoymaydu. Insanlarning bundaq küchlük bolup kétishi axirqi hésabta özlrige xewp keltüridu; Nimrodtek rezil niyetlik bir ademler köp bilim yaki ilim-penni özleshtürse, netijide u shu bilimni ishliptip barliq insanlarni özige béqindürüp kontrol qiliwalidu.

Shunga Xuda «**Ularning tilini bashqa-bashqa qilip qalaymiqanlashturuwétidu**». Xudaning ularning tilini bölüshi ularning hemkarliship ishlesh meqsitini tosapla qalmay, belki kéyin Nimrodtek zalim bir mustebitning barliq insaniyetni öz ilkige éliwélishigha mustehkem tosalghu bolidu. Chünki hakimmutleqlik qanchilik küchlük bolushidin qet'iynezer, uning bashqa tilda sözleydighanlarni kontrol qilishi cheklimige uchraydu. Peqet cheklime bolghandila u ularning bir-biri bilen bolghan alaqilishirini we shundaqla ularning oy-pikirlirini tizginliyemeydu. Shundaq déyishke boliduki, shu chaghdin tartip «til tosalghusi» insaniyetni toluq bir mustebitliktin qoghdap kelmekte.

Shundaqtimu bezi ademler hazirqi zaman kompyutér téxnikisidin paydilinip, «terjime programmiliri»ni tüzüshi bilen Xuda qoyghan «til tosalghusi»ni biler-bilmes buzmaqchi boluwatidu. Yene beziliri бүгүнкү күнлерде hetta «yéngi insanlarni yaritayli» dep laboratoriyeliride insanning törelme hüjeyrilirini tejribe obyékti qilishqimu pétniwatidu. Démek: «**Bu ularning ishining bashlinishidur! Bundin kéyin ularning niyet qilghan herqandaq ishini héch tosuwalghili bolmaydu**» dégenni qaytidin déyishke toghra kelmemdu? Shunga Xudaning pütkül yer yüzidikilerge axirqi höküm-jazalirining chüshidighan küni bizge yiraq emes, dések xata bolmaydu.

Ibrahimning hayatidin élishqa bolidighan bezi sawaqlar we ibretler

Injilda, rosul Pawlus Ibrahim toghruluq «**U étiqadchi bolghan bizlarning atimizdur**» deydu («Rim.» 4:16; yene «Gal.» 3:29ni körüng). Xuda ishlarni shundaq békitip orunlashturghandin kéyin, uning hayatidin étiqad toghruluq nurghun yaxshi derslerni öginishimiz mumkin, dep oylisAQ xata bolmaydu. Töwende shu derslerdin bezilirini körimiz.

(1) Shapaet, étiqad, itaetmenlik — 12:1-9

Deslepte Xudaning Ibrahim (eslide Abram)gha bolghan chaqiriqigha sepsélep qarayli. «Ros.» 7:2-3tin shuni körimizki, Xuda Ibrahimni u Haran shehiride turushtin ilgiri, yeni Kaldiyeining Ur shehiride turghinida chaqirghanidi; shu ayette «**Atimiz Ibrahim téxi Mésopotamiye rayonida turuwatqanda, yeni Haran shehirige köchüp makanlishishtin ilgiri, shan-sherepning Igisi Xuda uninggha ayan bolup: «Sen öz yurtung we uruq-jemetingdin ayrilip chiqip, Men sanga körsitidighan yerge barghin» dégenidi**» déyilidu.

«Alemning yaritilishi» 12:1de «**Perwerdigar Abramgha mundaq dégenidi: —**

Sen öz yurtungdin, öz uruq-qérindashliringdin we öz ata jemetingdin ayrilip, Men sanga körsitidighan zémingha barghin» dep xatirilinidu. «Rosullarning paaliyetliri»diki ayet boyiche, shu gepler Ibrahimgha déyilgen gepler u Haranda emes, belki Ur shehiride turuwatqan waqtida déyilgen.

«Haran» eslide Ibrahimning «yurti» emes we uning «**uruq-qérindashliri**» yaki «**ata jemeti**»ning köpinchisi Haranda turghan emes, belki urda turghanidi. Shunga Xudaning chaqiriqini anglighandin kéyin Ibrahim urdin yolgha chiqmaqchi bolidu. Halbuki, muqeddes yazmilarda: «**Terah bolsa oghli Abramni, newrisi Lut (Haranning oghli)ni we kélini, yeni Abramning ayali Sarahni élip, Qanaan zéminigha bérish üçün kaldiyerning Ur shehiridin chiqti; biraq ular Haran dégen jaygha yétip kelgende, shu yerde olturaqliship qaldi**» dep xatirilinidu.

Buningdin töwendikilerni bayqashqa bolidu: —

(a) Ibrahimning Urdin chiqishida qanchilik rahet-pagharetni tashlap ketkenlikini hazir tesewwur qilishimiz tes. Arxéologlarning qédirip tekshürüshidin melum bolushiche, Ur shehiri keng-azade, nahayiti bayashat, turmushi rahatlik bir sheher iken. Ularda hazirqi zamandek öylerni issitidighan birxil par sistémisimu bar idi. Qedimki zamanda sépilliq sheherlerge xas bolghan aman-ésenlikte turushni hemme adem xalaytti; lékin Ibrahim bu aman-ésenlikni tashlap seperlerde yürüp, chédirlarda turushni tallidi. Uning üstige, shu künlerde «xerite» deyidighan nerse mewjut emes idi; seper uninggha nisbeten pütünley namelum bir ish idi. Yolda qandaq xewp-xeterlerning uni kütüp turuwatqinini héchkim bilmeytti. Qaraqchilar we banditlar shübhisizki az emes idi.

(e) Roshenki, Ibrahim Xudagha itaet qilishni tallighan bolsimu, lékin u toluq itaet qilmidi. Chünki u «ata jemeti»din téxi pütünley ayrilmighanidi. Körünüp turuptiki, atisi emeliyette Xudaning Ibrahimni Qanaangha chaqirighinini anglap, shu chaqiriqni öz teshebbusigha aylاندurup: «Biz Qanaangha barayli» dégen. Biz 11-babtin: «**Terah bolsa oghli Abramni, newrisi Lut (Haranning oghli)ni we kélini, yeni Abramning ayali Sarahni élip, Qanaan zéminigha bérish üçün kaldiyerning Ur shehiridin chiqti**» dep oquymiz. Biraq ular yérim yolda, yeni Haranda toxtap qélip, Qanaangha barmidi. Ibrahim Xudaning chaqiriqigha egishish üçün chédir bilen teng yürüshi kérek idi; lékin atisining: «Haran shehiride aman ésen bolimiz»

«Yaritilish»

dégendek gépi bilen, u chédir turmushini tashlap, yene sépilliq sheherde turdi. Shuning bilen Ibrahim Xudaning chaqiriqigha toluq emel qilmay atisi bilen shu yerde toxtap qaldi. Ular alliqachan 1000 kilométr yol basqan bolup, Qanaangha baridighan yolning yene 800 kilométri qalghanidi. Terah Ibrahimni kéchiktürüp qoydi. Qiziqki, «Terah» dégen isimning menisi «kéchiktürüsh» dégen menisi bar idi.

(b) Xuda Ibrahimni «qismen étiqad»i yaki texir qilghini üçhün uningdin waz kechmeydu; chünki u Pelestinge yétip barghanda Perwerdigar yene bir qétim uninggha körünidu. Ata öz balisining ayighi chiqip tunji qedimini basqinini körüwatqanliqini tesewwur qilayli; Xuda mushu yerde «étiqadliq balisi» Ibrahimning birinchi qedimini körüwatqan emesmu? Shuning bilen Perwerdigar uni eyiblimeydu, belki uning buyrulghan sepirini ayaghlashturghinida uninggha ayan bolushi bilen uningdin xush bolghanliqini ispatlaydu.

(p) 12:5din Ibrahim axirida Harandin köchüp ketkinide «... **inising oghli Lutni élip ... ketti**» dep oquymiz. U newri inisi Lutning özi xalap öziqegiship mangghinini tosiyalmaytti, elwette, lékin uni bille élip mangghachqa, u Xudaning emridin halqip kétép, uning üçhün jawabkarliqni öz üstige alidu. Kéyin bu ish bezi chataqlarni tughduridu (13-bab).

12:1-3 Xudaning Ibrahim bilen bolghan ehdisi

«**Sen öz yurtungdin, öz uruq-qérindashliringdin we öz ata jemetingdin ayrilip, Men sanga körsitidighan zémingha barghin.**

Shundaq qilsang Men séni ulugh bir xelq qilip,

Sanga bext-beriket ata qilip, namingni ulugh qilimen;

Shuning bilen sen özüng bashqilargha bext-beriket bolisen;

Kimler sanga bext-beriket tilise Men ularni beriketleymen,

Kimki séni xorlisa Men choqum uni lenetke qaldurimen;

Sen arqiliq yer yüzidiki barliq aile-qebililerge bext-beriket ata qilinidu!»

Biz mushu yerde ehdingin barliq tepsilatiri üstide sehipe cheklimesi bilen tepsiliy toxtalmaymiz. Biz peqet Xudaning Ibrahimning itaet qilishi arqiliq uning bilen bolghan ehdisining: «**Sen arqiliq yer yüzidiki barliq aile-qebililer bext-beriket ata qilinidu!**» dégen netijisi üstide azraq toxtilimiz. Bu bext-beriketning pütkül dunyagha kélishining birinchi basquchi Israil xelqi arqiliq boldi, chünki Xuda ular arqiliq üç jehettin özini ayan qildi, yeni: – (a) özining heqiqiy birdinbir Xuda ikenlikini, «butlar»ning héchnerse emslikini; (e) barliq qanun-eqidiliride Öz pak-muqeddes mahiyitini (p) körsetken karamet-möjjiziliride Hemmige Qadir bolghan qudrisini (b) peyghemberlerning sözliri arqiliq nijat-shapaetlik meqset-muddialirini ayan qildi.

Bext-beriketning ikkinchi basquchi, yeni hemmidin muhim basquchi Mesih-Qutquzghuchining kélishidin ibaret idi.

Biz yene shuninggha ishinimizki, Xudaning shu ehdiye Ibrahimning özi we ewladliri toghruluq: «**Kimler sanga bext-beriket tilise Men ularni beriketleymen, kimki séni xorlisa Men choqum uni lenetke qaldurimen**» dégen wedisining özi köp el-yurtlarning we shexslarning tarixining sirlirini achidighan achquchtin ibarettur. Qaysi el-yurtlar Yehudiy xelqini qobul qilip ulargha méhribane muamile körsetken bolsa, shu el-yurt rawaj tapqan; emma qaysi el-

«Yaritilish»

milletler ulargha ziyankeshlik yetküzgen yaki ularni qestligen bolsa, axir bérip oxshash yolda yoqap kétidu yaki azablinidu. Uning üstige Ibrahimning «rohiy ewladliri», yeni Mesihke étiqad qilghuchilarning Mesihning xush xewirini erkinlik bilen tarqitishigha yol qoyghan el-yurt bolsa ronaq tapqan; lékin qaysi el-yurt xush xewerning jakarlinishini tosmaqchi bolup étiqadchilarning jamaatlarige ziyankeshlik qilghan bolsa, ziyani tartip kelmekte.

(2) Ibrahimning Misirgha chüshüshi 12:10-20

Ibrahimning «Misirgha chüshüshi»de uchrighan awarichilikke (Pirewnning Sarayni élip kétishige) qarighanda, uning Misirgha chüshüshi toghra bolghanmu yaki toghra bolmighanmu? Xudaning uninggha éytqan tunji sözi: «**Men sanga körsitidighan zémingha barghin**» (12:1) dégenge qarisaq, Xuda körsetken «zémín» «Qanaan zémíni» ikenlikli Ibrahimgha éniq bolushi kérek idi. Zéminda acharchiliq bolghanda Xuda uninggha biwasite yolyoruq bergenlikli toghruluq tékistte gep yoq; Ibrahim Xudadin yol sorighanmu-sorimighanmu, bu toghruluqmu gep yoq. Lékin héch bolmighanda, Xuda Ibrahimgha shu zéminni alahide körsitip bashlighaniken, Ibrahimning: «Xuda mushu zéminda barliq mohtajliqirimni teminlep béridu, dégen ishenchte bolushi mentiqighe tolimu uyghun idi. Bu ishqa qarighanda, Xuda Ibrahimgha bu ish bilen uninggha birinchi sinaqni qoyghan bolushi mumkin.

Misir zémínigha kirish üçün békitilgen chégra «Misir éqini»din ötüshi kérek idi; Ibrahim chégridin ötüshi bilen özining «Xuda békitken zémín»din chiqip ketlenlikli özige éniq bolghan bolsa kérek.

Shunga (zéminda shu acharchiliq bolghachqa) shundaq xulasige kélimizki, Ibrahimda «Xudaning manga békitken zéminda men üçün kérek bolghanni teminleydu» dégüdek ishench kem bolghan. Uningdin sirt biz yene töwendiki ishlarnimu bayqaymiz: —

(a) Misirgha chüshkendin kéyin Ibrahimning: «Birsi Sarayni mendin tartiwalarmikin» dégen ensireshliri uning Xudaning özige qilghan bext-beriket toghruluq wedilirige, jümlidin «**Séni ulugh bir el qilimen**» dégen wedisige téxiche toluq ishenmigenlikini ispatlaydu; chünki birsi ayalini igiliwalsa u balisiz bolup qalatti, elwette; lékin Xuda «**baliliq bolisen**» dégen wedini qilghan.

(e) Xuda derweqe uni köp beriketlidi; uning ayali atmish yashtin ashqan bolsimu, er kishilerning köngli uninggha chüshüshi mumkin idi.

(b) Ibrahimning Saraygha éytqan sözliri Sarayning bixeterlikli toghruluq emes, peqet özining bixeterlikli toghruluq bolghan (13-ayet). Lékin u köp ötmeyla bashqa birxil pozitsiyeni körsitidu, Lutqa köyünüp uning üçün öz jénini tewekkül qilishqa razi bolidu (14-bab).

(p) Uning Pirewnge bolghan sözliri «yérim rast» (Saray uning bir atidin bolghan singlisi idi — 20:12ni körüng) bolsimu, shundaqtimu uning éytqanlirini yalghan dep hésablash kérek.

(t) Ibrahimning shundaq ishenchsizlik terepliri bar bolsimu, Xuda uningdin héch waz kechmeydu; chünki Xuda Ibrahimning étiqadi tüpeylidin alliqachan uni beriketleshke we qoghdashqa wede qilghanidi. Pirewn öz ordisidikilerge chüshken wabalarining Sarayning sewebidin chüshkenlikini tonup yétidu (17-ayet). Axir bérip Pirewn Sarayning wejedin Ibrahimgha bergen sowghatlarimu uninggha mensup boliwéridu (13:1-2)!

(3) Ibrahimning möminliki; Xudaning terbiyilik jazalari; Lut bilan bolghan majira — 13-bab

Misirdin qaytqandin keyin Ibrahim eslide Qanaandin Misirgha yolgha chiqqan jaygha qaytip baridu (3-ayet). Bu ishning özi bizge uning Misirgha chüshkenlikining xata bolghanliqini tonup yetkenlikige ispat beridu.

Gerche Lut uningdin yash bolsimu, Lutning padichiliri majira chiqarmaqchi bolghanda, u ular yaki Lut bilen héch talash-tartish qilmaydu; buning bir sewebi, u Lut bilen qérindash bolghachqa, zémindiki butperesler aldida talash-tartish qilishni shermendilik ish dep bilgen (7-8-ayet). Xuda uninggha alliqachan bu zéminni «**sanga bérimen**» dep wede qilghanidi; shuning bilen majira bolghanda Ibrahim Lutqa: Bu yerdin köchüp ketkin, dep buyrushqa hoquqluq idi, dep oylashimiz mumkin. Biraq Ibrahim Xudaning wedisi boyiche bu zémin beribir méningki dep tolimu xatirjem halda Lutqa: — Qaysi yerde turay déseng, shu yerge barghin, dep toluq tallash hoquqini Lutqa beridu. Lut hem bayashatliq hem aman-ésenlikni birinchi orungha qoyup Sodom tereptiki yerlerni tallap: «**Sodom xelqi rezil ademler bolup, Perwerdigarning neziride tolimu éghir gunahkarlar idi**» dégen bilen kari bolmidi. Axir bérip u bu chong xataliq üçün bedel töleydu.

Derweqe Lut Iordan deryasining tüzlenglikini tallighandin keyin, Perwerdigar Ibrahimgha Özi éytqan sözini qaytilap: «**Sen körüwatqan barliq zéminlar** (jümlidin Lut tallighan jaylar!) **séningki**» deydu. Ibrahimning bu ishta bolghan pozitsiyisi Muqeddes Kitabtiki «mömin» dégen muhim sözning menisini bizge nahayiti yaxshi süretlep beridu. Yene bu toghruluq «Chöl.» 12:3, «Zebur» 25:9, «Mat.» 5:5, 11:29, «1Tim.» 2:25nimu körüng.

(4) «Rohiy urush»; Melkizedek — 14-bab

Lut Sodom shehiride turup ularning awarichilikirige chétilip qalghan bolsimu, Ibrahim u toghruluq «karim yoq» «xop boldi!» démeydu, belki uni qutquzush üçün az bir qisim ademlerni (jemiy 300 ademni) bashlap yolgha chiqidu. Ular pütün kéche yüz kilométr yol basqandin keyin Xuda ulargha ghelibe ata qilidu.

Ibrahim qaytip bérisi bilenla sirluq zat Melkizedek teripidin qarshi élinidu. Melkizedekning salahiyiti toghruluq Injildiki «Ibraniylargha»da (7-bablarda) birqeder tepsiliy bayan qilinghachqa, biz shu jaydiki «qoshumche söz»de uning üstide toxtilimiz.

U «**nan bilen sharab élip aldigha chiqti**» — bu ish bizge Reb Eysa Mesihning «muqeddes ziyapet» yaki «**Rebning ziyapiti**»ni békitkenlikini eslitidu («Mat.» 26:26-28, «Luqa» 22:16-20).

Ibrahim Melkizedekning beriketlishi bilen küchlendirülgen bolup, Sodom padishahining oljilardin in'am alghin dégen teshebbusini ret qilidu. Ret qilishining sewebi shübhisizki, u bu rezil adem bilen héchqandaq alaqude bolushni xalimaytti. Uning bu ret qilishi Sodomning padishahini renjitken bolushi mumkin, shuning bilen bu ishtin keyin Perwerdigar Ibrahimgha «qorqma» dep teselli beridu (15:1).

Ibrahim öz-özige: «Sodom padishahi bilen alaqem bolmisun» dégen cheklimini (héchqandaq in'am almaymen dégendek) üç dosti Aner, Eshkol we Mamrege qoymaydu. Chünki ular Perwerdigargha étiqad qilghuchilardin bolmighachqa, Ibrahim özige qoyghan qattiq telepni ulargha qoymaydu. Ular xalisa oljidin tégishlik bir in'amni alsa bolidu, déyilidu (24-ayet).

(5) Heqqaniylik Xudaning méhir-shepqiti we insanning étiqadi arqiliq bolidu — 15-bab

Izhatlirimizda éytqinimizdek, Perwerdigarning Ibrahimgha 15:1de éytqan sözlirini ikki tereptin, yeni «**Men Özüm qalqining we zor in'amingdurmen**» yaki «**Men Özüm qalqining, sang a zor in'am bergüchidurmen**» dep chüshinishke bolidu. Ibrahim, shübhisizki, bu bayanni ikkinchi menide chüshinidu. Lékin Tewrattiki bashqa yerlerdin, yeni «Qan.» 10:9, «Zeb.» 16:5, 73:26, 142:5, «Yer.» 16:10, 19:51, «Yigh.» 3:24 we Injildiki heqiqetlerdin, mesilen «Yuh.» 17:23, 26, «1Kor.» 1:2, «2Pét.» 1:4 we köp bashqa yerlerdin Xudaning bu bayanini yuqiriqi birinchi menisi boyiche, yeni eng muhim menisi boyiche: «Xuda del Özini Öz perzentlirige teqdim qilmaqchi» dep chüshinishimiz kérek.

Biraq Xuda Ibrahimning chüshengini boyiche uninggha jawab béridu we uninggha bir oghul perzent ata qilishqa wede béridu. Ibrahimning peqet Saraydin ibaret birla ayali bolghachqa, u shübhisizki, Xuda munga bashqa héchbiri arqiliq emes, belki shu birdinbir ayalim arqiliqla perzent körgüzidu, dep chüshengen bolsa kérek. Xuda bu qétim uninggha «**Séning neslingmu yultuzlardek köp bolidu**» dep wede qilghan. Perzent toghruluq birinchi qétimlik wediside «**Séning neslingni yerdiki topidek köp qilimen**» déyilgenidi (13:16). Mushu yerde Ibrahimning ikki xil nesli, birsi «topa»dek, yeni panij dunyagha tewe bolghan nesli (Israil), yene birsi «ershtin» bolghan nesli (yeni «Mesihdin tughulghan» jamaettiki barliq étiqadchi mömin bendiler) bolidu, dep puritilghanliqigha nezirimizni aghdurushimiz kérek («Rim.» 4:1ni körüng).

Qandaqla bolmisun, bir ish bizge roshenki, Ibrahimning Xudagha baghligan étiqadi tüpeylidin Xuda uni heqqaniy dep hésablidi. Xuda bu dewrde Özi ewetken Mesihini ularning gunahlrining kechürüm qilinishi üçhün ölümdin tirildürgenlikige étiqad baghliganlarning hemmisini heqqaniy dep hésablaydu («Rim.» 4:22-25, 10:8-9).

Qedimki zamanlarda ehdiler intayin muhim idi. Shunga Xuda Özining Ibrahimgha éytqan sözini mutleq jezmleshtürüş üçhün uning bilen ehde tüzidu. Ehde bilen wedining otturisdiki perq bolsa özara étylidighan qesemdidur. Shu künlerde köp ehwalda qesem buqa, qoy yaki öchke élip ularni soyup, herbir haywanni ikki böleкке bölüp, andin bir-birige qesem ichmekchi bolghanlar shu haywanning ikki bölükining ariliqidin bille teng ötüshi arqiliq ipadilinetti. Shübhisizki, ularning özara qilghan qesimi: «Men bu qesemge emel qilmisam, Xuda méni mushu haywanlarga qilinghinidek qilsun yaki uningdin artuq qilsun!» dégendek bolatti («Yer.» 34:13-20ni körüng). Shunga Ibrahim Xudaning özi bilen ehde tüzmekchi bolghanliqini bilip, ének, öchke, qochqar, kepter we paxtekni soyidu, jesetlirini ikki döwe qilip qoyidu. Andin u Xudaning özi bilen ehde tüzüşke kélishini kütidu. Shu issiq künde u özini uyqudin saqlishi we qurbanliqlarning göshini qagha-quzghunlardin saqlash üçhün ularni qoghlap turushi kérek idi. Axir bérip kech kirgende u uxlap qalidu. Uni qorqunchluq, dehshtelik birxil qaranghuluq basidu, qaranghuluq belkim öz ewladliri kelgüsude Misirda köridighan zulumni aldin'ala körsitidighan bésharet bolushi mumkin (13-14-ayet). Lékin u uyqusidin oyghanghanda Xudaning Özila (is-tütek chiqip turghan bir otdan bilen yalqunluq bir mesh'el körünüşide) «**göshlerning otturisdin ötüp kétéwatqan**»liqini köridu. Bu ishlargha qarighanda, Xuda bu ehdisini jezmleshtürginide Ibrahimdin iltipatini qobul qilishqa iman-ishenchtin bashqa héchnéme telep qilmighanidi! Bu shübhisizki, Injildiki «yéngi ehde»ge aldin'ala bésharet béridu; yéngi ehde Xuda xelqige qayta-qayta: «**Men qilimen..., Men qilimen..., Men qilimen...,...**» deydu («Yer.» 31:31-34, «Ez.» 36:26-32). Bizge birdinbir kérek bolghan ish qobul qilishtin ibaret, xalas!

(6) Xuda wede qilgan ishni kütüş — «Insanning öz eqlidin chiqqan pilani» — Hejer (16-bab)

Halbuki, Ibrahim Xuda wede bergan perzentni kütidu, kütidu. Xudaning wedisidin héchqandaq netije chiqmaydu. On yil ötidu. Xudaning wedilirini kütüş belkim insanlar uchraydighan sinaqlarning ichide eng qiyinliridin biri bolushi mumkin. Axirida ayali Saray «obdan bir eqil-tedbir» tapidu. Xudaning pilanlirining emelge ashurulushi üçün biz tapqan «yaxshi eqillirimiz»ning yordimi kérek bolamdu?! Halbuki, Ibrahim axirida Sarayning körsetken eqilige qoshulup, Sarayning dédikini toqalliqqa alidu. Shu dewrlerdiki qanunlar boyiche birsining ayali tughmas bolsa, kénizek yaki toqaldin tughulghan balilar tughmas ayalning balisi hésablinatti (mesilen, «Yar.» 30:2-13ni körüng).

Hejer hamilidar bolidu. U Xudani téxi tonumaydighini üçün tekebburliship, Sarayni mazaq qilidu. Shühbisizki, u Ibrahimgha amraq bolup, Sarayning ornini basalaymen, dep oylighanidi. Saray xapa bolup bu köngülsizlik üçün éri ni eyiblep: — **«Manga chühshken bu xorluq séning béshinggha chühshsun!»** deydu. U toghrimu? Toghra, dep qaraymiz; chünki adamning öyidiki ishlargha ait barliq qararlarda er kishi aile bashliq süpitide mes'uliyetni öz üstige élishi kérek. Eslide bu ish Sarayning eqli bolsimu, éri uninggha qoshulghanidi.

Hazirqi pütkül dunyagha tesir yetküzüwatqan eng dehshetlik jédel-majirilardin biri bolghan, Ishaqtin chiqqan Yehudiy xelqi bilen Ismaildin chiqqan Erebler otturisidiki jédel del bu kichikkine öydiki ziddiyet bilen bashlandi, shundaqla Xudagha toluq ishinishtin yénish bilen bashlandi, dégili bolidu.

Ibrahim Hejerni Sarayning qoligha tapshurghanda, Saray uni shunche qattiq xarlayduki, Hejer qéchip kétidu. Bu qattiq muamile, yeni Hejerni öyidin heydiwétish Xudaning nezirige toghra ishmu? Jawabimiz shuki, bu toghra emes, elwette. Chünki Perwerdigarning Perishtisi uni ayal xojayinining yénigha qayturidu (9-ayet)! Ibrahim bilen Saraymu eslide undaq mes'uliyetsizlik qilmasliq kérek idi; ular Hejerge bolghan rehimsiz muamilisi üçün jawabkar bolushni öginishi kérek; Xudaning barliq xelqimu shuni öginishi kérek.

Hejer chöl-bayawangha qachqanda néme oy-xiyalda boldi? Hamilidar bolghan ilajsiz bir qizni chöl-bayawangha heydiwétidighan rehimsiz kishilerni testiqleydighan Xuda qandaq bir Xudadur? Dunyani chühshinish némidégen tes! Xuda eger shundaq Xuda bolsa uni chühshinish dunyani chühshinishtin téximu tes bolatti!

Kütülmigende, Hejer «Perwerdigarning Perishtisi»ning awazining ershtin özige sözlewatqinini anglaydu! Oqurmenler «tebirler»diki «Perwerdigarning Perishtisi»ning salahiyiti toghruluq sözlirimizni körsün. Shu yerde bayan qilghinimizdek, bu ulugh Zat insan bolushqa dunyagha kélip tughulushidin ilgiri nijat meqsetliride insanlarga perishte sheklide ayan bolghan, Xudaning Oghli bolghan Qutquzghuchi-Mesihdin bashqa héchbiri emes, dep ishinimiz. Lékin «Ibr.» 13:7de éytilghandek **«Eysa Mesih tünügün, бүгүн we ebedil'ebedgiche özgermeydu!»** — U ezeldin, hazir we kelgüsidede herdaim «Yaxshi Padichi» bolidu («Yuh.» 10-bab, «Luqa» 15:3-7, 19:10). U mushu yerde Hejerni «tapidu», uninggha soal qoyidu. Bu ishta Misirliq dédek bolghan bu bichare qizgha belkim pütün ömride birsining öz haligha heqiqiy köyünüshi, uning néme qiliwatqinigha qiziqishi tunji qétim boluwatqan bolushi mumkin idi. Xuda uninggha özi we balisidin xewer élishqa, hetta balisidin **«ulugh bir el»** chiqirishqimu wede qilidu. Héchkim Xudaning Hejerge qilghan wedisini emelge ashurghanliqigha guman qilamaydu, elwette; Ereb elliri bolsa derweqe бүгүн 250 milyon nopusqa ige nahayiti **«ulugh**

«Yaritilish»

bir el». Ismail «**Yawa éshék kebi bir adem bolidu; uning qoli her ademge qarshi uzitilidu, shuningdek her ademning qoli uninggha qarshi uzitilidu; u qérindashlirining udulida ayrim turidu**» (yaki «sherq teripide turidu») dégendek bolidu; uning ewladlirining köpinchisi oxshash mijezde bolup kelmekte.

Bu ereb millitini bashqa milletlerge qarighanda gunahkarraq dégenlik emes, elwette. Dunyadiki barliq el-milletlarning herbirining özige tushluq «gunahkar tebiiti» bardur (mesilen, «Tit.» 1:12ni köring) — we hemmimiz Xudaning Mesihde bolghan nijatigha tolimu mohtajmiz.

Bu ishlar yüz bergendin kéyin Hejerning özigila xas bolghan, Xudani chaqiridighan: «**Méni körgüchi Tengri!**» dégen namni qoyushi ejeblinerlik ish emes (13-ayet).

Bu barliq ishlarda roshen bir xataliq bolghini bilen, Ibrahim Xuda Ismailni méning warisim süpitide qobul qilsa idi, dégen ümidni saqlap kélidu. Lékin 17-babtin körginimizdek, Xuda uning ümididek qilmaydu; Ismail chong boluwatqan on üç yilda Xuda Ibrahimgha nisbeten süküüt qilidu (16:16-17:1); shunchilik uzun waqit ötkendin kéyin u qayta uninggha söz qilishqa bashlaydu (17-bab).

(7) Tewrenmes, mutleq iman-ishench — bir atining étiqadi (17-bab)

Körginimizdek, Xuda eslide Ibrahimni Öz shapaiti bilen chaqirghandin kéyin, gerche u «yérim yolda» uzun waqitta atisi bilen Haranda turup qalghan bolsimu, Xuda uningdin waz kéchip tashliwetmidi. Mushu peyette, «étiqad yoli»ning yérimida, Xuda yenila uningdin waz kechmeydu. Gerche Ismail Ibrahimning «tirishish-tirmishishliri» bilen tughulghan bolsimu, gerche bu ishtin ailiside köngülsizlik we inaqsizliq peyda bolghan bolsimu, u yenila Ismailgha warisliq qilidighan oghlum dep ishengen yaki ümid qilip, étiqad yolida yene «otturida» toxtighan bolsimu, Xuda yenila uning iman-étiqadini kamaletke yetküzmekchi bolidu. Uzun muddetlik süküütin kéyin uninggha: «**Men Qadir Tengridurmen. Sen Méning aldında méngip, kamil bolghin**» deydu.

Xuda izdeydighan undaq «kamalet»ning (ibraniy tilida «tamam» déyilidu) eng muhim teripi étiqad jehettiki kamalettur. Herqandaq adem Xudani «Hemmige Qadir» dep bilmise kamil bolalmaydu; lékin biz uni heqiqeten Hemmige Qadir dep bilsek, undaqta U hemme ishni qilalaydu, jümlidin étiqadimiz we yürüş-turushlirimizni kamaletke yetküzeleydu, dep ishinimiz kérek.

Ibrahim Xudaning yene uning bilen sözleshkinidin xushal bolup özini yerge étip sejdide düm yatidu. Xudaning kéyinki sözliri uni bek teejjüplendüridu. Chünki gerche u waris jehetide oghul perzentsiz bolsimu, Xuda uning ismini özgertip: «**Séning isming buningdin kéyin Abram** («hörmetlik ata») **atalmaydu, belki isming Ibrahim** («köp el-milletlarning atisi») **bolidu; chünki Men séni nurghun el-milletlarning atisi qildim**» deydu. Mushu yerde étiqad we Xudaning sözi toghruluq tolimu asasiy heqiqetni körimiz — Xuddi rosul Pawlus éytqinidek: «**Xuda mewjut bolmighan nersilerni bar dep mewjut qilidu**» («Rim.» 4:17). Étiqadi bar bolghanlar Xudaning sözlirining netijisini téxi körmigen bolsimu, ularni réalliq dep qobul qilidu. Shuning bilen Ibrahim yéngi ismini héch ikklenmey qobul qilidu we öyige qaytqinida shuninggha asasen Xudaning shu chaghda özi bilen tüzgen ehdisining belgisi bolghan sünnetni barliq erkek

«Yaritilish»

kishilarning ténide wujudqa chiqiridu. Uning yéngi ismini anglighanlarning ichide uni «sarang» dep chaqirghanlarmu az emes bolghan bolushi mumkin idi. Lékin rosul Pawlus Muqeddes Rohning wehiyi bilen bu ehwalni teswirlep, Ibrahimning étiqadi shunche küchlükki, öz ténidiki ajizliqqa, yeni jismaniye jehettin oghul perzent körüsh ümidining yoqluqigha salmaq bilén qarighan we shuning bilén oghul perzent körmiginide, bu ishning peqet Xudaning ulughluqini téximu ayan qilidighanliqigha ishengen, dep bizge mundaq chüshendüridu: — **«U yüz yashqa yéqinlap, ténini ölgendek hésablisimu, shundaqla ayali Sarahningmu baliyatqusini öldi dep qarisisimu, yenila étiqadta ajizlashmide; Xudaning wedisige nisbeten étiqadsizliq qilip héch ikkilenmide, eksiche u étiqadi arqiliq kücheytilde we Xudani ulughlidi, «U némini wede qilghan bolsa shuni emelge ashurush qudritige Igidur» dep toluq ishendurildi. Shuning bilén bu «uning heqqaniyliq hésabländi»**» («Rim.» 4:19-22). Mushu yerde Xudaning wedisi choqum Saray arqiliq emelge ashurulidu, dep éniqlashturulidu. Ibrahim shu xewerni anglap, imanidin we xushalliqidin külp kétidu (17-ayet); lékin u yenila Ismail üçün dua qilidu we duasi ijabet qilinidu. U özige emr qilinghini boyiche qilishqa öyige qaytidu.

Bu yerde shuni körsitip ötüsh artuqluq qilmayduki, sünnet ötküzüsh üçün sekkizinci küni eng muwapiq peyttur. Tibabetchilik ilmi boyiche sekkizinci küni opératsiye qilish yallughlinish éhtimaliqi eng töwen we azabi eng yénik chagh bolidu. Ibrahimdin tartip Yehudiy xelqi oghullirini shu küni sünnet qilip kelmekte.

Sarayning ismimu Saraydin («ménig melikem») Sarahqa («melike») özgeritilidu. Buning ehmiyiti shuki, shu waqittin tartip Sarayning «melike»lik salahiyiti peqet Ibrahim teripidinla emes, belki hemme adem teripidin étirap qilinidu.

(8) Xudaning Ibrahimning oghul perzent körüshi toghruluq wedisini yene qaytilishi — Ibrahimning heqiqiy peyghemberlik salahiyiti, yeni Xudaning oylirini, iradisini chüshinip dua qilishi — 18-bab

Uzun ötmeyla, Perwerdigar yene Ibrahimgha Özini ayan qilidu. Bu qétimqi ayan bolush uninggha Ishaq («külke»)ning dunyagha kélish waqtining yéqinlashqanliqini uqturush hem bu «yoqlash» arqiliq Sarahning étiqadini küchlendürüsh we peyghember dégenning heqiqiy menisini (chünki Ibrahim derweqe peyghember idi) körsitish üçün bolidu.

Perwerdigar bu qétim Özini Ibrahimgha ayan qilghinida, ikki hemrahni bashlap kélip, Özini insan qiyapitide körsitishni tallaydu. Kéyin Uning ikki hemrahning perishtiler ikenliki melum bolidu (19:15). Ibrahim awwal ularni peqet addiy méhmanlar dep oylap qalidu («Ibr.» 13:2ni körüng); lékin kéyinki parangda Perwerdigar Ibrahimgha: **«Men kéler yili mushu waqitta qéshinggha jezmen qaytip kélimen, we mana u waqitta ayalig Sarahning bir oghli bolidu»** dep éytqan chaghqiche Ibrahim alliqachan bu üçining arisidiki xojayinning kim ikenlikini bilip yetkenidi. Sarah ishenchsizliki üçün eyiblinidu, emma shuning bilén bir waqitta yashanghan bolsimu (90 yashqa kirgen) oghul perzent tughushqa kérek bolghan jismaniye küchke ige bolidighanliqigha étiqadta küchlendürüldü («Ibr.» 11:11).

Reb Sodom shehirige qarap yolgha chiqidu, emma yolda kétéwétip: **«Men qilidighan ishinni Ibrahimdin yoshursam bolamdu? Chünki Ibrahimdin ulugh we küchlük bir el chiqidu we shuningdek yer yüzidiki barliq el-milletler u arqiliq bext-beriketke muyesser bolidighan tursa? Chünki Men uni bilip tallighanmen; u choqum öz balilirini we uning öyidikilerni özige**

«Yaritilish»

egeshtürüp, ulargha Perwerdigarning yolini tutup, heqqaniyligni we adaletni yürgüzüşni ögitudu. Buning bilen Menki Perwerdigar Ibrahim toghruluq qilghan wedemni emelge ashurimen» deydu.

Mushu yerde, Xudaning sözliridin peyghember dégen sözning heqiqiy menisi namayan bolidu; peyghember bolghuchi peqet «kelgüsi ishlarni aldın'ala éytquchi»la emes, belki Xuda Öz sirliri heqqide Uning bilen sözlshidighan, Xudaning köngli, oy-muddialiri we arzu-nishanlirini chüshineleydighan, shundaqla bu arzu-nishanlirini öziningki qilidighan ademni körsitudu. Körimizki, Xuda derweqe shundaq ademlerni izdimekte; uning barliq dewrlerde insanlarga bolghan chaqiriqining jeshiri del mushu sirdashliqtin ibarettur.

Shuning bilen Xuda Özining: «**Sodom bilen Gomorra toghrisidiki dad-peryad**» (yeni Sodom bilen Gomorra teripidin xorlanghan we zulum yégenlerdin kötürülgen dad-peryad)ni tekshürüş meqsitini ayan qilidu; ehwal derweqe shu dad-peryad boyiche bolsa u ularni jazalaydu. Ibrahim derhal newri inisi Lutni oylaydu we uning üçün dua-tilawet qilishqa kirishidu — hetta bundaq dua-tilawet qiliwérishqa öz hayatini tewekkül qilip Xudaning ghezipini tosimaqchi bolup, Xudaning mangidighan yolini tosap turidu. U Lut we ailisidikilerni choqum heqqaniy ademler, shundaqla sheherde ulargha oxshash bashqa heqqaniylar bolsa kérek dep oylap: «Sen Xuda eng adil soraqchi bolghachqa, ularning wejedin sheherni ayishing kérek» dégende iltija qilidu. Deslipide «heqqaniylarning sani» ellik dep dua qilidu; axiri ongha chüshidu. Qaysi sheher zadi shunche rezil, uningda peqet onla heqqaniy kishi bar? Emeliyette, Sodom del mushundaq rezil bir sheher idi. Ibrahim Reb méning iltijayimni anglidi dep bilip, öyige qaytidu.

(9) Lutning qutulushi — rohiy dersler — 19-bab

Ibrahim Luttin ayrilghandin kéyin, Lut Sodom tereptiki zéminda turushni tallighanda: «**Lut bolsa tüzlengliktiki shehrlerning arisida turdi; u bara-bara chédirlirini Sodom shehiri terepke yötkidi**» dep xatirilinidu (13:12). Lékin hazir u sheher ichide olturaqlashqanidi; shundaq bolupla qalmay, u yene jemiyetning «mötiwerliri» arisida boldi; chünki u muhim erbab dep hésablinip, «derwazida olturghanlar»din, yeni sheherning aqsaqalliridin biri bolghan. «Qazangha yoluqsang qarisi yuqar, yamangha yoluqsang yalisi» dégen temsil Lutning ailisining kéyinki ishlirigha bekmu mas kélidu.

Perwerdigar Ibrahimni yoqlighanda, uninggha hemrah bolghan ikki perishte kech kirgende Sodom shehirige yétip kélidu. Lut ulargha méhmandostluq körsetkenliki sewebidin Xuda sheherge chüshüridighan balayi'apettin qutquzulup qalidu. Lut sheherning exlaq jehette chüshkünlükini obdan bilgechke, (shu perishtilerni adettiki insandar dep bilip) kochida qonup qalsa, ularning bixeterlikidin ensirep, öyige kirishke zorlaydu.

Sodomdiki er kishiler ikki méhman toghruluq xewer tapqanda gheyriy jinsiy heweslirige egiship ishik aldigha bésip kélidu. Shundaq gheyriy hewesler (bechchiwazliq) Xuda yaratqan tertipke roshen xilap we Tewratta hem Injilda éghir gunah hésablinidu («Law.» 18:22, «Rim.» 1:26-27, «1Kor.» 6:9). Shundaq gunahlar tüpeylidin Sodom, Gomorra we Iordan deryasi boyidiki tüzlengliktiki bashqa üç sheher weyran qilinghan, dégen xulasige kélishimiz mumkin. Emma Ezakiyal peyghember bizge téximu chongqur, tüp sewebini körsitudu: «**Mana, mushu singling Sodomning qebihliki — u we qizlirining tekebbuluqi, nanliri mol, endishisiz azadilik künliride**

«Yaritilish»

ajiz-namratlarning qolini héch kücheytmigenliki idi» («Ez.» 49:16). Qaysi yerde Xudaning yaxshiligi bilan insanlar bayashat kün kechürse (ular özining shu bayashatliqining Xudadin kelgenlikini bilsun, bilmisun) bayashatliqini peqet öz heweslrini we nepsilirini qandurush üçünla ishlitip, kembeghellarning we méyiplarning hajetliridin chiqmighan bolsa, shundaq jemiyyet daim herxil gheyriy heweslerge chüshüp, pütünley buzuqchiliq we chüshkünükte qalidu. Andin ular mushu yerde xatirilengendek Xudaning biwasite jazalirigha uchraydu; yaki bolmisa ularning jemiyyiti ichidin chirip iqtisadiy we siyasiy jehetlerde tügiship gumran bolidu.

Éniqki, gerche Lut natonush méhmanlarni öyige tekliq qilip, shundaqla ulargha bashpanah bolmaqchi bolup, yüksek pezilitini körsetken bolsimu, méhmanlarni qoghdaymen dep özining ikki qizini u poxur shehwetpereslerge tutup bermekchi bolghini tolimu exlaqsizliq we qorqunchaqliqtin bashqa nerse emes.

Shuan perishtiler öz salahiyiti we qudrimini ayan qilip shu bir top lükcheklerni kor qilip qoyidu. Lékin shu chaghda intayin qorqunchluq ehwalni körimiz. Kor qilinip urulghan shu ademler rezil emellirimiz tüpeylidin Xudaning jazalirigha uchriduq dep éniq bilip turup, yenila qorqmay **«derwazini izdep, halidin ketti»**! Bu ish bizge shundaq qattiq agahlandurush bériduki — ademler gunahqa bérilip ketse, axirida hetta dozaxning özi de turghandimu shu gunahqa téximu esir bolup uninggha yenila hewes qilidu, menggü qanaetlenmeydu. Mushundaq ademler towa qilish imkaniyyitidinmu halqip ketken bolidu.

Lutning bolghusi küyoghulliri uning **«sheherdin chiqip kétishimiz kérek»** dégen méhir-shepquyetlik hem jiddiy sözlirini chaqchaq dep qarap ret qilidu. Gerche del shu küni kéchide öz öyi buzuq ademlerning hujum qilish obyékti bolghan bolsimu we mushundaq buzuqchiliq qaplighan yerde turiwese öz ailisidikilerning exlaqiy xeterde qalidighanliqini bilip tursimu, Lut yenila u yerdin qéchishqa ikkinilip qalidu (16-ayet). Mana bu del rahet-paraghet turmushning xeterlik jayidur! Uning ayalining téximu ketküsi yoq idi, u perishtining agahigha qulaq salmay shu rezil dunyagha nepsi tartiship keynige qarap **«tuz tüwrüki»**ge aylinip hemmimizge menggülik agah bolup qaldi («Luqa» 17:32).

Bu barliq weqelerdin kéyin, Lutning Zoar shehiride turushni xalighinini qandaq chüshinimiz?! U perishtining taghqa qéchip barghin déginini ret qilidu, belki Xuda halaketke buyrughan besh sheherdin biride turushni xalaydu (17-23-ayet). U öz öyige hujum qilghan sheherdiki ademlerge chüshürülgen jazalargha, shundaqla öz ayaligha chüshken jazagha öz közi bilen guwahchi bolghan; tolimu roshenki, Xuda özige rehim qilip, uni qutquzushqa Öz perishtilirini ewetken; lékin u yenila tagh baghrida tursa Xudaning Özi we ikki qizini qoghdialishidin gumanlanghan! Rahet-pagharetke könüp qalghan ademlerning mentiqsizliqi we bahaniliri mana shundaq bolidu! Ademni téximu heyran qaldurghini shuki, Xuda uning: **«U kichik sheher emesmu?! Jénim shu yerde aman qalidu!»** dégen ghepletlik mentiqsiz iltimasigha ijazet qilidu.

Andin téximu mentiqsiz ish qilip, Xuda uninggha aman-ésenlikdin wede qilip Zoar shehirini ayap qoyghan bolsimu, u bashqa töt sheherning berbat qilinghinini körgendin kéyin shu yerde turiwérishtin qorqup, Xuda eslide uninggha körsetken taghgha chiqip ashu yerde turidu. U we uning ikki qizi taghda turghanda nahayiti shermende ishtin biri yüz béridu; yeni, ikki qizi uni mest qilip uning bilen yatidu. Muqeddes Kitapta mushu ish héchqandaq yoshurun emes, belki eynen xatirilengen. Biz bu nomussiz ishtin Lutning ikki qizining Sodomdin ibaret bu exlaqta chüshkünüleshken jaydin mushundaq iplasliqni ögengenlikini körüwalalaymiz. Uning üstige, öz

«Yaritilish»

atisi teripidin özi we ikki méhmanni qoghdash üçün shehwetperes bir top lükcheklerge «qurbanliq qozilar» bolushqa sunulghan ikki qizning shundaq bir atigha shundaq bihörmetlik kórsitishi ademni heyran qalduridighan ishmu emes. Shuning bilen ular uning bilen yatidu. Meqsiti emeliyette shehwaniy hewesi üçün emes, belki kelgüsidi bixeterlikke érishish üçün idi — chünki ularning éri yoq bolup, ümidi mushundaq qiliqliri arqiliq atisi ölgendin kéyin yashanghanda özliridin xewer alidighan oghul perzent kórushtin ibaret idi.

Ikki oghlidin bolghan ewladliri waqitning ötüshi bilen Moab we Ammon dégen ikki millet bolidu; ular Ismaildek Israilgha dühmenler bolidu.

Ibrahim Jordan tüzlenglikige qarap, sheherler köyüp ularin is-tütek örlep ketkinini körgende néme oyldikin tang? Xuda méning duayimni anglimighan oxshaydu, dep oylighanmidu? Emeliyette, ehwal del eksiche idi (19:29). Xudani shuning üçün medhiyeleymizki, uning dualirimizgha bolghan jawabliri del tilek qilghinimizdek jawablar bilen toxtimaydu; u belki daim duayimizdiki tüp menini anglap eng muwapiq, eng ewzel yolda ijabet qilidu!

(10) Filistiyede turush — kona adetlerni axiri tashlash; Xudaning bashqilar üçün dua qilghuchi ademge bergen jawabi — 20-bab

Mushu babta iman-ishenchi küchlük Ibrahimdek ademde ghelite bir ichki dawalgushni bayqaymiz — yene bir qétim yaqa yurtqa kelgende özini qoghdash üçün u yenila Sarahning salahiyiti toghruluq yalghan gep éytidu. Éniqki, bu Ibrahimning yaman qiliqi «kona aditi» idi, Misirda turghan waqtida shu ishtin toluq towa qilmighachqa, bu yaman adet uningda bir terep qilinghan emes. Shuning üçün Xuda uni Gerarda Misirdiki ehwalgha oxshap kétédighan ehwalgha uchrashqa orunlashturidu; Ibrahim qaytidin özining shu qiliqigha yüzlinishke mejburlanghanda, yalghanchiliqtin panah izdeshtin axirida towa qilishi bilen azad bolidu. Misirda yüz bergendek, yerlik padishah Abimelek Sarahning chirayliqligini körüp uni ordisigha élip kétidu. Lékin u (yene Misirning padishahidek) Sarahni Ibrahimgha qayturup bergüche xéli awarichilikke uchraydu. Xuda Abimelekke Ibrahim peyghemberdur, dégen; lékin shu pakittin éniqki, peyghemberler hemmila ishni bilip ketmeydu! Chünki Ibrahim eslide Gerarda héchkim Xudadin qorqmaydu, dep oylighan; emeliyette ehwal del eksiche idi, Abimelek Xudadin xéli qorqatti (20:6). Yene bir ish éniqki, Abimelek Sarahni alghandin kéyin heqiqiy ehwalni bilgüche xéli waqt kétidu; chünki Sarahning sewebidin birxil késellik Gerardiki ayallargha tarqilidu, we shu ishning yüz bérishi üçün melum waqt ötüshi kérek idi. Yene éniqki, Xuda Ibrahimning shu waqitlarda xéli ensiresh we ghem-ghusus qilishigha yol qoydi!

Perzent kórush Ibrahim üçün eng küchlük arzu qilghan ish idi, elwette. Biraq shu ishtin kéyin, u arzu qilghinini özi üçün emes, belki Abimelekning ayalliri we Gerardiki ayallar üçün tilishi kérek idi. Shühbisizki, shundaq dua qilish kérekliki öz qelbige sinaq boldi. Andin bu ishtin uzun ötmeyla Sarah özi hamilidar bolidu (21:1).

(11) Hejer we Ismailning Ibrahimning öyidin ayrilip kétishi — «roh» we «et» — 21-bab

Ibrahimning ailiside bolghan aramsizliq Ibrahim Ishaqni emchektin ayrish tebriklesh ziyapitini ötküzmeckchi bolghanda ewjige chiqidu. Ismail Ishaqni mazaq qilidu (shu chaghda

«Yaritilish»

Ishaq peqet uch yashqa kirgen bolsa kérek). «Mazaq qilish» dégen sözning yene «bozek qilish» dégen meninimu öz ichige élishi mumkin. Sarah bu ishlarni körgende, Ismailning shu pozitsiyasidin öz oghlining jénigha tehdit bar dep chüshinip, Ibrahimni Ismail we anisini öydin heydeshke dewet qilidu. Ilgiri, Ibrahim Xudadin héch yol sorimay we Xudaning özige bolghan wedisini éside tutmay, ayalining sözlirige qulaq salghachqa, chong xataliq ötküzgenidi. Lékin Xuda hazir uninggha ayalining sözlirige qulaq salghin, uningda meqsetlirim bar dep buyriydu. Ibrahim közi qiymighan halda emma Xuda Ismail üçhün qilghan dualirimni anglidi dep bilip (17:20), u Hejer bilen Ismailni bir'az yol teyyarliqi bilen yolgha salidu (kéyin u Ismailgha köprek teminat-sowghatlarni teqdim qilidu — 25:6ni körüng).

Bundaq muamile qattiq qolluqtek körünsimu, Ibrahimning bu toghruluq bolghan ishenchi toghra chiqidu — Xuda derweqe Hejer we Ismaildin xewer alidu. Lékin bu ishta Xuda Hejerning iman-ishenchini sinimay qoymaydu. Hejer yoldin ézip ketken bolushi mumkin; u belkim yurtum Misirgha qaytaymu, qaytmaymu dep ikkilinip qalidu (Beer-Shéba Misirgha mangidighan yol üstide). Tulumdiki su tügep qalghachqa, u ümidsizlengenidi. Shu chaghda u birinchi qétim chöl-bayawanda ézip qélip, méni hemme adem untidi, pütünley tügeshtim dégen chaghda Xudaning özige: «**Ismailni ulugh bir el qilimen**» dégen wedisini ésidin chiqarghan yaki uninggha ishenmigen (16:7-11). U hazir peqet menla emes, Ismailmu ölüp kétidu, dep oylaydu we shu sewebtin yighlaydu. Xudaning Perishtisi uninggha: «**Xuda oghulning yigha awazini yatqan yeridin anglidi**» deydu. Xuda uningkini emes, Ismailning awazini anglighan bolghachqa, mushu sözlerde Hejerning ishenmeslikige semimiy bir tenbih bardur. Uning üstige, ularning yénida bulaq bar idi, lékin Xuda Hejerning közlirini uni körüshtin qaldurghan (19-ayet). Xudaning Perishtisi qaytidin Ismail toghruluq uninggha «**Men uni ulugh bir el-millet qilimen**» deydu. Xudaning aldida «ulugh» dégen söz peqet sani, bayliqliri yaki küch-hoquqi jehettinla emes, belki rohiy jehettin, emeller we étiqad jehettinmu bolushi kérek, shunga kelgüsida Ereb xelqi axirqi zamanda Mesihni tonup uning nijatini jakarlashta muhim rol oynaydu, dep qaraymiz.

Ismail we anisi bulaqtin su ichkendin kéyin, «**Xuda uning** (Ismail) **bilen bille**» dep oquymiz. Shunga eyni waqitta Ismailning Ibrahimning Ishaqtin bolghan neslige yaki Israil xelqige düshmen bolghanliqigha ishenmeymiz; lékin Ismailning ewladliri bolghan ereblerdin köp ademler bügünki künlergiche Israilgha düshmenlik qilip kéliwatidu. Halbuki, qaytilaymizki, ereblerdin köp ademler kéyin Mesihge ishinip, mushu pozitsiyasidin towa qilidu, dep ishinimiz.

Bu weqeler yene «Gal.» 4:21-31de temsil süpitide ishlatilidu.

(12) Ibrahim we Ishaqning iman-étiqadining sinilishi — Ishaqni qurban-gahning üstige qoyushi — 22-bab

Ismail kétép, on nechche yaki yigirme nechche yil ötkén bolushi mumkin. Ishaq chopchongla bir yigit bolup qaldi. U Ibrahimning «**birdinbir yégane oghli**» (2-ayet) bolupla qalmay, belki shunche köp yil ötüp ata qilinghini üçhün atisining qanchilik amraq ikenlikini tesewwur qilghili bolidu. Lékin Xuda Ibrahimni: «**Sen oghlungni, yeni sen söyidighan yalghuz oghlung Ishaqni élip, Moriya yurtigha bérip, shu yerde, Men sanga éytidighan taghlarning birining üstide uni köydürme qurbanliq süpitide sunghin**» dep chaqirghanda uningda héchqandaq ikkilinish, talash-tartish, aghrinish yaki yalwurup ötünuş bolmide. U Xudagha: «**Mana men!**» dégen jawabni bergendin kéyin, uning herbir qedimide itaet qilishtin bashqa héchqandaq ish bolmide. Ibrahimning shundaq ixlasmen inkasidin shuni éytaalaymizki, Xuda Ibrahimgha

«Yaritilish»

éytqandek «**Sen méning aldimda méngip, kamil bolghin**» dégen emrni bizge éytqan bolsa, undaқта u Hemmige Qadir bolghachqa, Ibrahimda hasil qilghinidek oxshash itaetmen hem Özige toluq tayangan bir qelbni bizdimu hasil qilalaydu, elwette. Emdi Reb Eysa Mesih derweqe bizgimu oxshash yolda: «**Ershtiki atanglar mukemmel bolghinidek, silermu mukemmel bolunglar**» dep buyruydu («Mat.» 5:48). Biz Xudani tolimu mukemmel, shundaqla Uni öz Atimiz dep bilssek, undaқта shundaқ emрге emel qilish mumkin bolidu, dep qet'iy ishinimiz.

Ibrahim Ishaqni «qurbanliқ qilish»qa «**Mana men!**» dep jawab bérish bilen teng könglide: gerche Ishaqni soyup «köydürme qurbanliқ» qilsammu Xuda uni ölümdin tirildürmey qalmaydu» dégendek ishench barliқini bayqaymiz. Chünki u yigitlirige: «**Siler éshék bilen mushu yerde turup turunglar. Men balam bilen u yerge béríp, sejde qilip, andin qéshinglarga yénip kélimiz**» deydu (5-ayet).

Xuda elwette hergiz Özi yaratqan jan igiliridin özining peziletlirige muwapiқ bolmighan telepni qilmaydu, dep ishinimiz. Shuningdek, Tewrat we Injildiki wehiylerge asasen yene shuni bayan qilimizki, Xuda Özi qilip baqmighan yaki Özi xalimaydighan ishnimu hergiz yaratqan jan igiliridin telep qilmaydu. Shunga mushu yerde Ibrahim öz oghlini qurbanliқ qilishqa chaqirildi; Xuda Özi shundaқ ish qilip baqqanmu? Injilgha asasen jawabimiz, «qilghan!» elwette. Lékin Ibrahimgha axirda shu ishni toluq ada qilish (gerche qelbide u shundaқ qilishqa teyyar turghan bolsimu) hajet bolmidi; lékin Xuda emeliyette del shu ishni Özi üstige aldi. Xuda bu ishni qilghan yer bolsa del Ibrahim Ishaqni élip barghan jay bolup, yeni del Moriya téghi idi. Kéyin Sulayman Yérusalémdiki muqeddes ibadetxanini shu taghda qurdi («2Tar.» 3:1); Eysa Mesih ibadetxana qurulghan taghning shimaliy teripide kréstlendi.

Muqeddes Injildin, Mesihning qurbanliқ bolushi Uning jismaniy jehettiki ölümi bolupla qalмай, yene gunahlimizni Özige élip kötürüp, Atisinin muqeddes huzuridin «üzülüş»ni öz ichige alidu, dep bilimiz («Zeb.» 22:1, «Mat.» 27:46); andin U üç kündin kéyin tirildi.

Ibrahim «ot we pichaq» kötürgendek (6-ayet), Mesihning qurbanliқi Ata teripidin ötküzüldi; «yaghach» bolsa oghulgha yüdüp qoyulghan (6-ayet) andin oghul yaghachqa «baghlanghan» (9-ayet). Ishaq atisidin «**köydürme qurbanliқ bolidighan qoza qéni?**» dep sorighanda, uninggha: «**Ey oghlum, Xuda özi özige köydürme qurbanliқ qozini teminleydu**» dep éytildi. Bu bayanni «**Xuda Özi Özi üçün köydürme qurbanliқ qozini teminleydu**» yaki «**Xuda köydürme qurbanliқ qoza üçün Özini teminleydu**» dep chüshensekmü bolidu. Xuda Ishaqning ornigha qurbanliқ teminligende u qoza emes, belki qochqar teminleydu. Ibrahim peyghember bolghachqa, uning «qoza» toghruluқ sözliri choquм mutleq halda emelge ashurulidu, shunga «qochqar»ni bu sözlirining del emelge ashurulushi, dep qarimaymiz. Démek, «qoza» téxi kelmidi. Bir ming sekkiz yüz yil kéyin chümöldürgüchi Yehya peyghember Reb Eysa kelgende U toghruluқ: «**Mana, pütkül dunyaning gunahlirini élip tashlaydighan Xudaning qozisi!**» dégen xewerni jakarlaydu («Yuh.» 1:29). Shuning bilen Ibrahim Ishaqni «qurbanliқ qilish»ida peqet Xudaghа étiqad, iman-ishench we muhebbet baghlashning néme ikenlikini körsitipla qalмай, belki özining we Ishaqning shexsen emelliride tarixtiki eng ulugh ish, yeni Mesihning kréstte qurbanliқ qilinishini namayan qilidu.

«**Mana, ... münggüzliri chatqalgha chirmiship qalghan bir qochqar!**». Shundaқ bir qochqarning tuyuqsız peyda bolushi, shuningdek, qochqarning peqet münggüzila chatqalgha chirmiship, téning bashqa jayliri zıyan-zexmetke uchrimay, qurbanliқqa layiқ bolushi intayin karamet ish idi. Shunga: «**Kishiler: «Perwerdigarning téghida teminlinidu» dégen bu**

«Yaritilish»

söz бүgünge qeder éytilip kéliwatidu» déyilidu. Biz bar-yoqimizning hemmisini Xudagha tapshurghanikenmiz, u bizge kérek bolghanni molchiliq bilen tökidu, dep jezm qilalaymiz; séxiliq jehette barliq sowghat bergüchiler ichide séxi bergüchi bolghan Xudadin héchkim éship kételmeydu!

(13) Sarahning ölümü — 23-bab

Muqeddes yazmilarning bu qisimda sel ghelitte bir pakit bayqilidu. 2-ayette Sarah ölgendin kéyin «**Ibrahim bérip Sarah üçün matem tutup yigha-zar qildi**» dep oquymiz. Bu bayandin Ibrahimning shu chaghda ayalidin ayrim turghanliq körünidu. Qedimki Yehudiy «rabbi»lar (ölimilar) Ibrahimning Ishaqni Sarahning yénidin élip kétip uni qurbanliq qilishqa teyyar bolghanliq Sarah üçün chidighusiz ish bolghachqa, u uningdin renjip ayrilip ketken, dep qaraytti. Beziler hetta Sarah uningdin ajrashqan, dep qaraytti. Biz bundaq közqarashlar orunluq dep qaraymiz; bundaq ish bolmighan bolsa, qandaqmu 2-ayettiki bayanni chüshendüreyimiz?

Ehwal derweqe shundaq bolghan bolsa, undaqta 22-bab, 23-bab we 24-babtiki barliq ishweqeler töwendiki ajayib birxil bésharetlik sélishturmigha chüshidu: —

«Yaritilish» (Tewrat dewri)	Emelge ashurulushi (Injil dewri)
22-bab: Ibrahim Ishaqni Moriya téghida qurbanliq qilidu	Ata Oghulni Moriya téghida «qurbanliq qilidu»
Bir jehettin éytqanda Ishaq «tirilidu»	Oghul heqiqeten ölümdin tirilidu
23-bab: Sarah «oghulning ölümü» tüpeylidin (étiqadsizliq qilip) Ibrahimdin ayrilidu	Israil («Xudaning ayali» («Yeshaya» 50:1, 54:6, «Ezakiyal» 16-babni körüng) «Oghulning ölümü» tüpeylidin (étiqadsizliq qilip) Xudadin ayrilidu
24-bab: Ibrahim qulini oghli üçün qiz tépishqa yiraq yurtqa ewitidu	Ata Quli (Muqeddes Roh)ni Oghli üçün yat elliklerdin qiz (jamaet) tépishqa ewitidu

Biz töwende 24-babtiki téma toghruluq toxtilimiz.

Mushu yerde 23-babtiki yene bir ish toghruluq peqet bir éghiz sözimiz bar: — gerche Xuda Ibrahimgha «**Pütkül Qanaan zéminini sanga teqdim qilimen**» dep wede qilghan bolsimu, u yer yüzide turghan waqtida uning zémindin birdinbir igiligen yéri peqet Sarahni depne qilish üçün özi pul tölep sétiwalghan kichikine bir parche yerlik idi. Lékin tirilish künide buning hemmisi (démek, Qanaan zémini) uningki bolidu, elwette («Mar.» 12:26). Shu ishlardin Ibrahimning hayatidiki yene bir prinsipni körimizki, Xudadin biwasite bir emr kelmise, u wede

«Yaritilish»

qilinghan zémindin héchbir yerni urush yoli bilen tartiwalmaytti; yuqirida 23-bab üstide toxtalghinimizdek, u bizge mömin-kemterlikdin chong bir ülge qaldurghan. Shu yerning igisi Ibrahimning puligha közi qizarghinini chandurmaymen dep (15-ayet) **«töt yüz shekel kümüş»**ning kari chaghliq deydu we shu arqiliq yerge nahayiti yuqiri baha qoyidu, shundaqla Ibrahimni: «yüzümni saqlishim kérek» dep qobul qilidu, dep oylaydu. Uning üstige Ibrahim shu yerge jiddiy éhtiyajliq bolghachqa némini sorisam, shuni bermey amali yoq, dep oylighan bolsa kérek. Ibrahim derweqe talashmaydu; bu uning ajiz bolghinidin emes, belki mömin-kemterlikidin bolghan. Bu ikkisiniq perqi chongdur.

(14) «Oghul üçün qiz tépish» — 24-bab

24-bab Ibrahimning Ishaqqa qiz tépish üçün özining sadıq namsız qulini ewetkenliki toghrisidiki ajayib bir xatiridur. Qulning namsızlıqining özi Muqeddes Rohning Injil dewridiki ajayib xizmitini körsetken karamet bir «bésharetlik resim»dur. Rebbimiz Muqeddes Roh toghruluq telim bergende **«Lékin U, yeni Heqiqetning Rohi kelgende silerni barliq heqiqetke bashlap baridu. Chünki U Özlükidin sözlimeydu, belki némini anglighan bolsa, shuni sözleydu we kelgüsıde bolidighan ishlardin silerge xewer béridu»** deydu («Yuhanna» 16-bab).

Ibrahimning quli öz namini dep bermeydu, özi üçün héchqandaq salahiyet yaki tonulushini izdimeydu. Uning birdinbir meqsiti xojisi özige tapshurghan wezipini ada qilishtin ibaret idi; u hetta öz meqsitini éytmighuche, méhmandarchiliqning eqelliy edep-resmiyetlirigimu riaye qilmaydu (24:33). Qulning bu ishliri Muqeddes Rohning yer yüzige chühshüp oghul (Mesih) üçün jamaetni yighip, Oghulning yénigha, ershke élip bérishqa kelgenlikige kamil bir bésharetlik resimdur («jamaet» sadıq yatliq qilinghan qizgha oxshatilidu — «Weh.» 21:2, 9, 22:17, «Ef.» 5:22-32). Qul bolsa öz igisining bay ikenlikini we semimiyligini ispatlash üçün nurghun qimmetlik sowghatlarni élip kélidu; Muqeddes Roh bizge Mesihning ölümündin tirilip, Xudaning barliq bayliqlirigha ige bolghanliqini ispatlash üçün, nurghun möjizilik rohiy sowghatlarnimu élip kélidu («1Kor.» 1:4-8).

«U ata-bowiliri arisida uxlidi» «U ata-bowilirining yénigha ketti» qatarliq ibariler (25:8)

«U ata-bowiliri arisida uxlidi» we shuninggha oxshap kétidighan nurghun bashqa ibarilerni chühshinish üçün «tebirler»ni körüng.

Ishaq — Mesihning «oghul»luq salahiyitini körsitidighan bésharetlik resimdur

Kitabta Ishaq toghruluq bayanlar yaki tarixlar anche körünerlik emeslikini bayqaymız. U nurghun ishlarda peqet atisining qilghanlirini qaytilaydu (26:18); u ayalining tughmasliqida atisi uchrighan oxshash sinaqqa uchraydu (25:20-21). U hetta atisining gunahini qaytilaydu! (26:6-12) Shuning bilen u köp jehetlerde Mesihning «oghul»luq salahiyitige bésharetlik süret bolidu — bolupmu uning mukemmel oghuldek atisigha ta ölümigiche boysunghanliqida: — **«Oghul özlükidin héchnéme qilalmaydu, belki peqet Atining néme qiliwatqanliqini körüp, andin shu ishni qilidu. Ata néme ish qilsa, Oghul hem shundaq qilidu»** («Yuh.» 5:19-20).

Ishaq, Riwkah, Yaqup, Esaw — «tunjiliq hoquqi» («tunji oghulluq hoquq») we Ishaqning «bext-beriket tileydighan xeyrlik duasi»

Yaqup dégen isimning meniliridin biri «orun igiliwalghuchi» dégenlik bolidu. U derweqe ikki qétim akisining ornini igiliwalidu. U hem «tunjiliq hoquqi» («tunji oghulluq hoquq») hem atisi Ishaq akisi Esawgha qilmaqchi bolghan «**bext-beriket tileydighan xeyrlik dua**»ni élip kétidu.

«Tunjiliq hoquq» dégen néme? Alimlar bu toghruluq birnechche pikirde bolup kelgen, lékin az dégendimu töwendiki ishlar uning ichige élinghan bolsa kérek: —

(a) Tunji oghul daim Xudagha alahide atilatti («Mis.» 22:29).

(e) Tunji oghul izzet-hörmette daim ata-anisigha eng yéqin orunda turatti («Yar.» 49:3).

(b) Atisining mal-mülkidin bashqa oghulliridin bir ülüş köp alatti («Qan.» 21:17) (buning bir sewebi atisi dunyadin ketkendin kéyin tunji oghulning pütkül jemettiki ajizlar, tul xotunlar, yétim-yésirlerdin xewer élish mes'uliyiti bar idi — töwendiki ishni körüng).

(p) Tunji oghul atisining ailisige igidarchiliq qilatti yaki padishahliqining ornini basatti («2Tar.» 21:3).

(t) Harun jemetidikiler kahin bolush tüzümi yolgha qoyulushtin burun, tunji oghul öz ailisi üçün kahinliq rolini öz üstige alatti (mesilen, «Ayup» 1:5ni körüng).

(ch) Halbuki, Esawgha tunji oghul salahiyiti tüpeylidin kélidighan «tunjiliq hoquq»i yene xéli muhim we ulugh bir ishni, yeni Xudaning birinchidin Ibrahimgha, andin ewladlirigha qilghan rohiy wedilirini öz ichige alatti. Ibrahimning birinchi ewladi Ishaq idi, elwette. Bu wedilerde töwendiki üç amil bar idi: (a) Ibrahimning ewladlirining pütkül Pelestin (Qanaan) zéminigha mirasliq qilishi; (e) Ibrahimning ewladliri arqiliq bext-beriket pütkül dunyagha kélishi (12:1-3); (b) mezkur «bext-beriket»ni «Yar.» 3:15diki bésharettiki yoruqluqta turup chüshensek kimde «tunjiliq hoquq» bar bolsa, Mesih shu kishi arqiliq tughulup dunyagha kélidu. Shuning üçün «tunjiliq hoquq»ning eng muhim qismi Ishaq ige bolghan mal-mülük emes (gerche bu mal-mülük az bolmisimu — 26:12-14ni körüng), belki Xudaning kelgüside emelge ashurulidighan wediliridin ibaret idi. Lékin Esaw özige nisbeten namelum kelgüsini xalimay yaki uninggha ishenmey, belki «köz aldidiki eyniyet»ni talliwélip, Yaqupning sunghan purchaq shorpisini qobul qilip, uni «tunjiliq hoquq» bilen tégishiwétidu; u shu yol bilen «tunjiliq hoquq»ni közige ilmaydu (25:34, «Ibr.» 12:16-17). Yaqup étiqadliq adem bolghachqa, «tunjiliq hoquq»ni bek ezizleydu; halbuki, u Esawning ajizliqini obdan bilgechke, shu hiylini ishlipt uni qoligha kirgüzidu.

Yaqup we Esaw téxi tughulmighanda Xuda Riwkahqa «**Séning qorsiqingda ikki el bardur, ichingdin ikki xelq chiqip bir-biridin ayrilidu, bir xelq yene bir xelqtin ghalib kélidu, chongi kichikining xizmitini qilidu**» dep gep qilghan, elwette. Shu gepte héchqandaq guman yoqki, Xudaning iradisi Yaqupning tunjiliq hoquqigha ige bolushidin ibaret idi. Lékin Xuda bir némini wede qilghan bolsa, shuninggha érishish üçün hiyligerlik yaki aldamchiliq ishliitish hergiz kérek bolmaydu. Roshenki, Yaqup bu nuqtini chüshenmeytti; «tunjiliq hoquq»gha baghligan ishench axirida Perwerdigar teripidin tonulup teriplinidu; emma, u Xudaning terbiyilik jazaliri bilen awwal aldamchiliq we yalghanchiliqning Xudagha bolghan ixlasliq yolidin intayin yiraq turidighanliqini, uninggha pütünley yirginchlikini öginishi kérek bolidu!

Yaqupning birinchi qétimlik hiyle-mékir qilishi bilen «tunjiliq hoquq»ni igiligendin kéyin, u atisining xeyrlik duasigha érishish üçün téximu küchlük bir hiyle egiship kélidu. Bu ishni u

«Yaritilish»

anisining qutritishi bilan qilgan, elwette; anisi «**Ey oghlum, sanga chüshidighan lenet manga chüshsun**» dégen. Shuning bilan Yaqup akisining namini sétip közi intayin ajiz bolghan atisining aldigha kiridu. Atisi peqet silash we awazni anglash arqiliq aldida turghanning kim ikenlikini bileleytti. Ishaq aldinip Yaqup üçün alahide xeyrliq duasi bilen uninggha bext-beriket tileydu, shundaqla u toghruluq bésharet béridu; andin Yaqup uning aldidin chiqip kétidu. Esaw qaytip kelgende, yalghanchiliq ashkarilididu; Ishaq Yaqupning özini aldighinini bilip, qorqup sarasimigha chüshidu; lékin u özining Yaqup üçün bext-beriket tiligen bésharetlik duasini Xuda hemme ishni bashqurushi bilen méning aghzimdin chiqarghan, dep bilidu. Hazir özi xalisimu shu tiligen bext-beriket dualirini yanduruwalalmaytti (33-ayet).

Mushu ish-weqelerdin üç ehwalni bayqiyalaymiz: — birinchidin, Ishaq Esawgha yan béshishi bilen Xudaning Yaqup toghruluq Riwkahqa: «**Chongi kichikining xizmitini qilidu**» dep éytqan bésharitime qulaqlirini yopurdi. Roshenki, u Xudaning shu bésharitini étiwargha almay, «tunjiliq hoquqi»gha tewe bolghan bext-beriket tileslirini Yaqupqa emes, belki Esawgha béghishlimaqqchi idi. Ikkinchidin, beziler mushu bayanlardin Yaqupni anisining gépige kiridighan, quliqi yumshaq ayal mijezlik, öydin chiqmaydighan adem, Esaw bolsa «batur-ezimet» dep qaraydu. Emma bashqa yerlerdin Yaqupning japadin qorqmaydighan we tirishchan padichi ikenliki éniq turidu (29:7-10ni körüng); u peqet ow uwlashni yaxshi körmey, ailisining chédirgahining etrapida pada béqishni yaxshi köretti, xalas (25:27); Esaw owgha chiqishni yaxshi köretti.

Üchinchidin, eger Yaqup Xudaning yollirini, Xudaning Öz sözide turmay qalmaidighanliqini bilip yetken bolsa, shundaqla pütünley Xudagha tayanghan bolsa, undaqa héch aldanchiliq ishletmey tunji oghulgha tewe bolghan hoquq we tégishlik bext-beriketler beribir uningki qilinatti, dep mutleq ishinimiz. Emma herkimning Xudagha tayanmay, insaniy amallirigha tayinishining aqiwetliridin biri shuki, u Xudaning qutquzush yolida daim ayan bolidighan shan-sherepke guwahchi bolush pursitige hergiz muyesser bolalmaydu.

Emma Yaqup üçün aldanchiliqining birinchi netijisi bext-beriket emes, belki öy-yurtidin qéchip ayrilish idi. Qachqanda Xuda uninggha shapaet körsitip chüshide körünidu we uni himaye qilidighanliqigha wede qilidu. Yaqup toluq ishenmigechke: «Eger Sen rast manga mushundaq bashpanah bolsang (Xuda alliqachan shundaq wede qilghan!), undaqa men bolsam... undaq-mundaq qilimen» dégendek ishenchsiz birxil qesemni ichidu.

Xuda uning aldanchi mahiyitini bir terep qilmaqchi bolidu. Shuning bilen uni taghisi Labanning öyige apiridu. Laban Yaquptin téximu hiliyger we quw bir shexs idi. Shundaq yol bilen Xuda shapaet qilip, bizni köp qétim özimizning achchiq méwisini tétishqa mejburlaydu, shundaqla bizge towa qilish pursitini yetküzidu. Yaqup üçün bu jeryan intayin uzun we achchiq boldi; bu jeryan axir bérıp yigirme yil dawamlashti. Xuda néme qilsa shuni izchil, üzül-késil qilidu!

Yaqupning ikki ayalliq bolushigha kelsek, bu ish ya özining ya ularning tallishi emes idi, dep ésimizge keltürüshimiz kérek. Yaqupning ikki ayalidin eng ixlasmini Léyah ikenlikini bayqaymiz (uning 29:35de xatirilengen sözlirini körüng).

«Yaritilish»

«Qongur reng, taghil we ala-chipar qozilar» — bu zadi néme ish? (30-31-bablar)

Yaqupning Labandin ish heqqi üçhün padiliri we mal-mülkige ige bolush yolining tepsilatiliri belkim bizge sel müjmel bolsimu, eslide Yaqup ish heqqi toghruluq Labangha intayin adil bir yolni teshebbus qilghan — u bolsimu, toxtamdin kéyin tughulghan «**taghil we ala-chipar qozilar**»ning hemmisi Yaqupqa tewe bolidu. Labanning bu pilangha bolghan inkasi padiliridiki barliq shundaq mallarni Yaquptin yiraq bir jaygha apiriwétishtin ibaret boldi (padilirim arisida shundaq paxlanlar tughulmisun dep!). Lékin Xuda Yaqupni izchil beriketleydu; gerche Laban alte yil ichide Yaqupning ish heqqini azaytmaqchi bolup bu shertlerni on qétim özgertken bolsimu, Xuda herbir qétim Labanning yaman niyetlirini tosap, Yaqupni beriketleydu (31:7, 41). Kéyin Yaqup Léyah we Rahilege özining «**qongur reng, taghil we ala-chipar mallar**»ni tallishi Xudaning wehiysi bilen boldi, dep chüshendüridu (30:10-12). Padilar sughirilghinida Yaqupning «**térek, badam we chinara shaxchilirini élip, qowziqini yolluq qilip shilip, aq siziqlar chiqirilghan yumran chiwiqlar**»ni mallarning aldigha qoyushining ularni nesillendürüshke bolghan tesirining ilmiy asasi bar-yoqluqini bilmeymiz (bar bolushi mumkin). Lékin bundaq asas bolsun, bolmisun, qaysila chaghda Yaqupning heqqi bolushqa qandaq rengdiki mal békitilsun del shundaq balilighanliqining tüp sewebini Perwerdigarning berikitidin bashqa nerse emes, dep chüshinimiz.

Yaqupning «Xuda bilen chélishishi» (32-bab)

Yaqup bilen chélishqan sirlig zat Xudadin bashqa héchkim emes, déyilidu (32:28). Yaqup shu ishni jezmeshtürüp eslitish üçhün shu yerning ismini «Penuel» («Xudaning yüzi») dep qoyidu. Chélishchi zat yene «adem» déyilidu (24-ayet).

Bu zatni «Perwerdigarning Perishtisi»din bashqa héchkim emes, yeni Xudaning eyni ipadisi bolghan Mesihning Özidur, dep ishinimiz («Hosh.» 12:4). Oqurmenler üçhün shuni éytishimiz kérekki, ibranii tilida hem Yunan tilida «perishte» dégen söz «xewerchi», «elchi» yaki «ewetilgüchi» dégen menini bildüridu (ibranii tilida «malak», Yunan tilida «anjilos»). Mesih adettiki «perishte» emes, elwette, belki Xuda alahide ehwalda ewetken «ewetilgüchi»dur. Tewrattiki birnechche bashqa yerlerde bayan qilinghandek, Mesih yer yüzige kélip tughulushtin ilgiri shu yolda birnechche qétim ayan bolghan.

«Perwerdigarning Perishtisi» toghruluq «tebirler»nimu körüng.

Shiméon we Lawiyning Shekemdikilerge bolghan muamilisi (34-bab)

Shekem shehirining shahzadisi Shekemning Yaqupning qizi Dinahqa bolghan muamilisini körgendin kéyin, Shiméon we Lawiyning Shekemdikilerge bolghan muamilisige qandaq qaraymiz? Shiméon we Lawiy, shübhisizki, atisining ilgiriki hiyle-mikirlirini öngengen. Shekemning qilghanlirini toghra déyelmeymiz, elwette. Shekemdikilerning Israillar bilen süll tüzüsh meqsetliri jezmen sap aq köngüllüktin bolghan emes idi («**Bu तरीقىدە ularning mal-teelluqati, hemme charpayliri bizningki bolmamdu? Biz peqet ulargha maqul désekla, ular arimizda turidu**» — 34:23). Halbuki, Xudaning xelqining herqandaq kishi bilen qilishqan herqandaq toxtam yaki kélishimi bar bolsa (meyli ular étiqadchi bolsun, étiqadsiz bolsun) uningda ching turushi kérektur (mesilen, «Ez.» 17:11-12ni körüng). Lékin Shiméon bilen Lawiyning Shekem bilen tüzgen toxtimida eslidila semimiyligi yoq idi. Shübhisizki, ikki ademning yalghuz pütkül sheherdiki erkek ademlerni biraqla öltürüshi bir xil «dadilliq» yaki

«Yaritilish»

baturluqni körsetsimu, Yaqub kéyin bu ishqa toghra baha bérip «rehimsizlik» dep ataydu we ular toghruluq bolghan bésharette ularning ghezipige lenet oquydu (49:5-7) we kinayilik bilen ularni «qérindashlar» dep ataydu — démek, ular rehimsizliki bilenmu bir-birige qérindashtur.

Yehudaning Tamar bilen ötküzgen gunahining tarixiy muhimliqi — némishqa Xuda bu weqening xatirilinishini xalaydu? (38-bab)

Yehuda we kélini Tamar otturisidiki yüz bergen ghelite weqe némishqa Yüsüp toghrisidiki tarixning otturisasiida sözlinidu?

Birinchidin, Yehudaning nesilliri «shahane jemet» bolidu, Mesih ularning ötküzgen munasiwitidin bolghan balisi Perezning ewladi idi.

Ikkinchidin, bu weqe we Dinahqa munasiwetlik weqe (34-bab) yerlik Qanaaniylarning buzuq, napak örp-adetlirining Yaqubning ailisige tesir yetküziwatqanliqini körsitidu. Yehuda héchweqesi yoq dep Qanaaniy bir pahishe ayal bilen yatidu (héch bolmighanda, u Tamar bilen yatqanda pahishe ayal bilen yattim, dep oylihan). Tamarmu (Qanaanliq bir qiz) öz qiynatisi bilen bille bolushqa shundaq bir pilanni (umu «héchweqesi yoq» dep) oylap chiqidu. Xuda Öz xelqining Qanaaniylarni Pelestindin heydiwetküdek küchke ige bolushighiche, (shundaqla Özi Yehudiy xelqige wede qilghan zéminni igiletküche) xelqini ularning shu yaman tesiridin we örp-adetliridin ayrip turushqa bir tedbir tépishi kérek idi. Xuda tallighan tedbir bolsa xelqini bashqa bir yerge waqitliq yökeshstin ibaret idi. Shu yer del Misir idi; Misirliqlar charwichi xelqni mensitmeydighanliqi üçhün ular Israillargha ayrim bir rayonni bölüp béridu.

Uning üstige, mushu yerde qoshup éytishimiz kérekki, Tamarning shu ishlarda bolghan meqsiti melum bir shehwaniy hewisini qandurush üçhün emes, belki hamilidar bolush üçhün idi (derweqe u hamilidar boldi). Eger u oghul perzent körse: (a) uning jemiyet aldidan aniliq salahiyiti bolatti; (e) Yehudaning mal-mülkidin miras alidighan oghli bolatti; (b) özi yashanghanda shu oghul uningdin xewer alatti.

Yüsüp

Yüsüpning chüshliri

Yüsüp — Mesihni körsitidighan «béshareklik resim»

Yüsüpning hayatidin atilarning perzentlirige yan bésishining xeterlik ikenlikini körimiz. Yaqubning atisi Ishaqning Esawgha bolushqanliqi we uningdin kélip chiqqan apetler atanilarning birer perzentige bolushushqa bolmaydighanliqini eskertidu! Biraq Yaqubmu oxshash xataliqni ötküzüp, oxshashla pajielik aqiwetni peyda qildi. Ata-anilargha shundaq semimiy agahlandurush bériliduki, perzentliringizge barawer muamile qiling!

«Zebur» 105:17-22de Yüsüp toghruluq wehiy bérilgen: —

«U ulardin burun bir ademni ewetkenidi,

Yüsüp qul qilip sétilghanidi.

Uning putliri zenjirde aghridi,

Uning jéni tömürge kirip qisildi;

Shundaqla ta özige éytilghan wehiy emelge ashurulghuche,

Perwerdigarning söz-kalami uni sinap tawlidi;

Pirewn ademlirini ewetip uni boshatquzdi,

«Yaritilish»

**Qowmlar hokumdari uni hohlukke chiqardi.
Uni oz ordisigha ghojidar qilip qoydi,
Pütün mal-mülkige bashliq qilip teyinlep,
Öz wezirlirini uning ixtiyarida bolup terbiyilinishke,
Aqsqaqallirigha danaliq ögitishke tapshurdi».**

Derweqe, Yüsüp öz chüshliri arqiliq «**Perwerdigarning söz-kalami**»gha érishmigen bolsa uchrighan awarichilikler az bolushi mumkin bolatti! Ularning mezmuni del uning etrapida yüz bériwatqinining eksiche idi; uning qérindashliri uni héchqachan hörmetlimidi, eksiche u ular teripidin chetke qéqildi. Ularning uni chetke qéqishi axirida téximu yamanliship, uni qulluqqa sétiwétishige yetti. Shundaq qilip, Xuda chüshliri arqiliq uning qelbini we étiqadini sinidi.

Misirda bolsa Yüsüpnig ishliiri ikki qétim ongdin kélip, kéyin her ikki qétim qamlashmidi; andin ümidliri üzüp tashlandi. Ikkinchi qétimda türmide Pirewnning bash saqiwi we bash nawayining chüshlirige toghra tebir bergendin kéyin, u bash saqiw méning méhribanliqimni ésige keltürüp, chüshige toghra tebir berginimdin méning aldamchi we zinaxor emeslikimni, belki Xudaning adimi ikenlikimni ispatlaydu we men üçün heriket qilidu, dep ümid qildi. Halbuki, muqeddes yazmilarda shu chaghdin tartip Pirewn halqiliq chüshlerni körgüche: «**toptoghra ikki yil ötti**» dep xatirilinidu. Shühbisizki, «Zebur» 105-küyde «**uning jéni tömür ichige kirdi**» dep xatirilengendek (ibraniy tilidiki sözmusöz terjimisi) uning étiqadi shu ishta qattiq sinaldi.

Bezi alimlar «Yüsüp toluq peyghember emes», peqet «chüsh körgüchi» we «tebir bergüchi», shundaqla nahayiti ixlasmén bir adem dep qaraydu. Lékin chüshlerge daim toptoghra tebir bérishning özi peyghemberlik xasiyiti emesmu? Uning üstige, u Pirewnge söz qilghanda «**Xuda Pirewnge xatirjemlik béridighan** (aman-ésenlikke élip baridighan) **bir jawab béridu**» deydu — bu sözler peqet peyghemberla éytidighan sözlerdur.

Qöp alimlar Yüsüpnig hayatining Mesihning yer yuzidiki hayatigha oxshap kétidighan yerliri xéli köp, shuning bilen Yüsüp töwendikidek köp jehetlerde Mesihni aldin'ala körsitidighan «bésharetlik resim» dep bayqaydu («Ros.» 7:9-15de Istifan del mushu ishlarni tilgha alidu): —

(1) Yüsüp mexsus Israil xelqini hem taipilernimu qutquzush üçün (45:5) qérindashliridin ayrilghan (49:6); atisi teripidin intayin köp söyülgen.

Mesih hem Israil xelqini hem taipilernimu qutquzush üçün qérindashliridin ayrilghan (mesilen, «Yesh.» 49:1-3); atisi teripidin intayin köp söyülgen.

(2) Yüsüpnig qérindashliri uni öltürüshke qestleydu; kéyin u qulning bahasida (20 kümüş tenggige) taipilernig qoligha sétiwétilidu.

Mesihning qérindashliri, yeni Yehudiy xelqi uni öltürüshke qestleydu; kéyin u qulning bahasida (30 kümüş tenggige) taipilernig qoligha sétiwétilidu.

(3) Yüsüpnig tartqan azab-oqubetliri qedemmuqedem awuydu.

Eysa Mesihning tartqan azab-oqubetlirimu qedemmuqedem awuydu.

(4) Yüsüp uwal qilinip, saxta shikayet bilen jinayetchi dep békitilidu.

Eysa Mesih uwal qilinip saxta shikayet bilen jinayetchi dep békitilidu.

(5) Yüsüp dehshetlik halda haqaret qilinip xarlinidu, barliq shöhret-inawettin mehrum qilinidu.

Eysa Mesih dehshetlik halda haqaret qilinip xarlinidu, barliq shöhret-inawettin mehrum qilinidu (lékin Mesihning Yüsüp bilen shundaq perqi barki, Mesih Özi xalap bu azabliq yolni tallighanidi — «Fil.» 2:5-11).

(6) Yüsüp ochuq-ashkare halda Xudaning ishlirida bolushi bilen, yeni Pirewnge chüsh örüp bérishi bilen türmidin qutulup mertiwisi kötürüldi — u chaghda u ottuz yashqa kirgenidi.

«Yaritilish»

Eysa Mesih ochuq-ashkare halda Xudaning ishlarida bolghinida, yeni xush xewerni jakarlashni bashlighinida ottuz yashqa kirgenidi. Kéyin u ölüm din tirildürülüp ershke kötürüldi — u chaghda U ottuz üç yashta idi.

(7) Yüsüp kötürülgendin kéyin Pirewnge (padishahliqning ikkinchi ornida) bash wezir dep tiklinidu.

Rebbimiz kötürülgendin kéyin, Xudaning ong teripige «Reb» dep tiklinidu («Ros.» 2:36, «Fil.» 2:5-11).

(8) Yüsüp Pirewnge bash wezir bolghanda (Misirda turghan) taipilerge nijat keltüridu. Pirewn uninggha «Zafinat-Paanayah» dégen intayin aliy namni qoyidu («Dunyaning qutquzhuchisi» dégen menide ikenliki éhtimalgha yéqin).

Rebbimiz Eysa Mesih Xudaning ong teripide turup taipilerge nijat keltüridu. Xuda Uninggha hemme namdin üstün bolghan namni qoyidu («Fil.» 2:7); uni derweqe «Dunyaning Qutquzhuchisi» dégili bolidu («Yuh.» 4:24).

(9) Pirewn Yüsüpke «taipilerdin bolghan» bir qizni xotunluqqa béridu (45:41).

Xuda Rebbimizge «taipilerdin bolghan» bir «qiz»ni, yeni jamaetni béridu («Weh.» 21:2, 9, 22:17, «Ef.» 5:22-32).

(10) Yüsüpning qérindashliri uning bilen yette yil azab-oqubetler arqiliq epleshtürüldü.

Kelgüsida «Mesihning qérindashliri» yeni Yehudiy xelqi yette yil azab-oqubetler (yeni «dehshetlik azab-oqubet», «Yer.» 30:37, «Mat.» 24:21-22) arqiliq Uning bilen epleshtürüldü.

(11) Yüsüpning chetke qéqilishi arqiliq hem Israil hem taipiler qutquzulidu. Bu Xudaning pilani idi (50:20).

Rebbimizning chetke qéqilishi arqiliq hem Israil hem taipiler qutquzulidu. Bu Xudaning pilani idi («Ros.» 2:23).

Yüsüpning qérindashlirigha bolghan qattiq qol muamilisi ularning gunahidin towa qilghan-qilmighanliqini éniqlash üçün idi. Netijide, u ularning towa qilipla qalmay, belki ular arisidin Ruben we Yehuda ikkisi atisigha bolghan muhebbiti üçün öz erkinlikini qurban qilip, qérindishi Benyaminni (Benyamin Yüsüptek ularning bir tughqan inisi emes idi) qutquzushqa özini pida qilishqa teyyar turidighinini körüdü. Shunga Yüsüpning ulargha bolghan muamilisi, gerche qattiq qolluq körünsimu, intayin danaliq bilen yürgüzülgenlikini körümisiz.

Yaqupning bésharetliri (49-bab)

Axirida biz Yaqupning on ikki oghli toghruluq bolghan bésharetlirining qandaq yol bilen emelge ashurulghinini körüp ötimiz: —

(49-babtin)

Ruben (3-4-ayet)

«Ey Ruben, sen méning tunji oghlumsen,
Küch-qudrütimsen,
Küchüm bar waqtimning tunji méwisidursen,
Salapet we qudrette aldi iding,
Lékin qaynap téship chüshken sudek,
Emdi aldi bolalmassen;
Chünki sen atangning körpisi qiqting,
Shuning bilen sen uni bulghiding!
U méning körpemning üstige chiqti!»

«Yaritilish»

«**Sen atangning körpisiqe chiqting**» Ruben atisining toqili Bilhah bilen bille yatqini üçhün tunjiliq hoquqidin mehrum bolidu (35:22). Del Yaqub bésharet bergendek, kéyin Israil ichide héchqandaq yétekchi yaki mötiwer Ruben qebilisidin chiqmaydu. Ular érishken yerler Xuda wede qilghan zéminning eng chétige jaylishidu. «Hak.» 5:15de Ruben qebilisining shu chaghlarda yétekchilik jehette layaquetlik bolmighanliqi körsitilidu.

Shiméon we Lawiy (5-7-ayet)

«**Shiméon bilen Lawiy qérindashlardur;**
Ularning qilichliri zorawanliqning qoralliridur!
Ah jénim, ularning meslihitige kirmigin!
I izzitim, ularning jamaiti bilen chétilip qalmighay!
Chünki ular achchiqida ademlerni öltürüp,
Öz béshimchiliq qilip buqilarning péyini kesti.
Ularning achchiqi esheddiy bolghachqa lenetke qalsun!
Ghezipimu rehimsiz bolghachqa lenetke qalsun!
Men ularni Yaqupning ichide tarqitiwétimen,
Israilning ichide ularni chéchiwétimen».

Yaqub tilgha alghan weqeler toghrisida 34-bab, bolupmu 24-31-ayetlerni körüng. Shiméon we Lawiy del u bésharet bergendek «**Israil ichide tarqitilidu**», ularning qebililiridin héchqaysisining muqim térritoriyesi yaki rayoni bolmaydu («Yeshua» 19:1). Halbuki, axir bérip Lawiy qebilisining «tarqitilghanliqi»ning sewebi birinchidin kéyinki dewrdiki Lawiylarning Xudagha körsetken sadiqliqi tüpeylidin bolidu («Mis.» 32:26-28, «Chöl.» 25:6-13, «Qan.» 10:8-9, 33:6, «Mal.» 2:4-9ni körüng). Ularning shu sadaqetliki tüpeylidin Xuda ularni Israillargha Tewrat qanunini ögitishke, shundaqla ibadet we herxil kahniliq wezipilerni ötüshke tiklep, ularni pütkül xelq ichide jay-jaylarga tarqitip orunlashturghan.

Yehuda (8-12-ayet)

«**Ey Yehuda! Séni bolsa qérindashliring teripler, qolung düshmenliringning gejisini basar.**
Atangning oghulliri sanga bash urar.
Yehuda yash bir shirdur;
Ey oghlum, sen owni tutupla chiqting;
U shirdek owning yénida chöküp sozulup yatsa, yaki chishi shirdek yétiwalsa, kimmu uni qozghashqa pétinar?

Shahane hasa Yehudadin kétép qalmaydu, Yehudaning pushtidin qanun chiqarghuchi öksümeypdu, taki shu hoquq Igisi kelgüche kütidu;
Kelgende, jahan xelqliri Uninggha itaet qilidu.
U texiyini üzüm téligha, éshek balisini sortluq üzüm téligha baghlap qoyar.
U libasini sharabta yuyup, tonini üzüm sherbitide yuyar.
Uning közliri sharabtin qizirip kéter, chishliri süt ichkinidin ap'aq turar»

Tehlil qilayli: —

«**Ey Yehuda! Séni bolsa qérindashliring teripler**» — «Yehuda» dégenning menisi «teriplesh» yaki «medhiye»dur (35:29ni körüng). Yaqupning sözliri Israilning barliq qebililirige bolghan yétekligüchi yaki seltenet qilghuchining Yehuda qebilisidin chiqidighanliqini körsitidu.

«Yaritilish»

«**Ow tutupla chiqting**» dégen söz, shübhisizki, kelgüside Yehudadin bolidighan, toluq ghelibe qilidighan yétekchilikni körsitidu. Bu yétekchilik birinchidin Dawut we Sulaymanda bolghan, andin Dawutning shahane jemetidin bolghan, Perwerdigardin eyminidighan barliq padishahlarda körüngen; axir béríp Mesihning Özide eng roshen körüngen.

«**Shirdek chöküp sozulup yatsa yaki chishi shirdek yétiwalsa, kimmu uni qozghashqa pétinar?**» — shir owni tutuwalgandin kéyin, u awwal qorsiqini toqlaydu, andin kéyin mushu taptin köprek tamaqlar chiqidu, dep bilip etrapida sozulup yétip qalidu. Undaq ehwalda kimmu uni qozghashqa pétinalaydu? Shuning bilen bu sözler Yehudaning hem toluq ghelibe qilidighinini, shundaqla uning alghan oljidan tolimu huzurlinip aram alidighanliqini körsitidu. Toluq bésharetni pütünley emelge ashurghuchi Yehudadin chiqidighan Mesihning Özidur; shuning bilen u derweqe «**Yehuda qebilisidin bolghan shir**» dep atilidu («Weh.» 5:5).

«**Shahane hasa Yehudadin kétip qalmaydu, Yehudaning pushtidin qanun chiqarghuchi öksümeydu, taki shu hoquq Igisi kelgüche kütidu;**

Kelgende, jahan xelqliri uninggha itaet qilidu.»

Yehuda toghruluq bésharetning jewhirige emdi kelduq.

Bésharetni qisim-qisimlap tehlil qilayli: —

(a) Ibraniy tilida «**Yehudaning pushtidin**» «Yehudaning putliri arisidin» dégen sözler bilen ipadiliniidu. Shunga, pütkül Israilni idare qilish hoquqi («shahane hasa») we qanun chiqirish hoquqi Yehuda qebiliside bolidu; halbuki, bésharet bu hoquqning qaysi waqit Yehudagha ötidedighanliqini körsitmeydu (bésharettin 600 yil kéyin, yeni Dawutning waqtida hoquq ötidu).

(e) Hoquq Yehuda qebilisige ötküzülgendin kéyin, Dawutning ewladi bolghan Mesih kelgüche shu qebilidin ketmeydu. Ibraniy tilida «shu hoquq igisi» dégen ibare «Shiloh» dégen söz bilen ipadiliniidu. Qet'iy ishinimizki, bu sözning eng yaxshi terjimisini del shu — «Ez.» 21:27din körüng.

Bu ehwal (hoquq Yehuda qebiliside turghanliqi) hetta Babilgha sürgün qilinghan waqitlarda we kéyinki dewrlerdimu dawamlashqan. Israilning «qaldisi» sürgündin Pelestinge qaytip kelgende ulargha Pars impératori békitken waliy Dawutning ewladi bolghan Zerubbabel idi. Peqet axirda Hérod (Édomluq kishi) padishahliqni Rim impériyesidin «sétiwalghan» waqtidila, andin Mesih dunyagha kélip tughuldi.

Bügünki künlerde bolsa, (Xudadin alahide wehiy kelmise) Yehudiylarning qaysisining heqiqiy Yehuda qebilisidin kelgenlikini yaki bashqa on bir qebilining birsidin kelgenlikini dep bérish mumkin emes; chünki Israillarning barliq nesebnamiliri yoqap ketken yaki weyran qilinghan.

(b) «**U (Mesih) kelgende, jahan xelqliri uninggha itaet qilidu**» — démek, taipiler Mesihni tonup qobul qilidu. Bésharetning özide Yehudiylar yaki Israillarning «Shiloh»qa tutidighan pozitsiyisi yaki ularning Mesihning ular arisida bolghanliqidin ibaret imtiyazdin muyesser bolidighanliqi éniq déyilmeydu. Emeliyette, hemmimizge ayanki, Israil xelqi omumen Mesihni chetke qaqtı.

Shunga bésharetning emelge ashurulghini tarixiy pakitlardur. Mesihni qobul qilghanlar («itaet qilghanlar»)ning köpinchisi «jahan xelqliri», yeni taipilerdin bolghan.

«**U texiyini üzüm téligha, éshék balisini sortluq üzüm téligha baghlap qoyar.**

U libasini sharabta yuyup, tonini üzüm sherbitide yuyar.

Uning közliri sharabtin qizirip kéter, chishliri süt ichkinidin ap'aq turar.»

Bu ayet Mesihning seltentidin chiqqan bayashatliqni körsitidu. Üzüm talliri shunche köp, shunche ésil we küchlük ösiduki, hetta birsı éshikini ulargha baghlimu chataq bolmaydu. Hetta üzümder bilen intayin éghirliship ketken tal shunche mezmur turiduki, éshékning uyan-

«Yaritilish»

buyan tartishliri uninggha ziyan yetküzmeydu; üzümlirimu shunche köp boliduki, igisi éshkning ularni yep kétishidin qorqmaydu. Bu sözning yene bir menisi bolushi mumkinki, birla üzüm téli chiqarghan üzümler shunche köp boliduki, ularni kütürüşke bir éshkek kérek bolidu. Bésharette Mesihning éshkekke mingini körüldü; derweqe, Rebbimiz Eysa Mesih axirqi qétim Yérusalémgha kirginide, éshkekke minip kirdi («Zek.» 9:9, «Mat.» 21:1-9).

Üzümler shunche mol boliduki, Mesih xalisa éginlirini suning ornida üzüm sherbiti (ibraniy tilida «**üzüm qéni**»)de yuyidu (yene «Yesh.» 63:1-6 we «Weh.» 14:17-20ni körüng). Üzüm mehsulatliri bolupla qalмай, belki her túrlük süt mehsulatlirimu köp bolidu.

Bügünge qeder Yehuda qebilisi igiligen zéminda derweqe intayin köp hem bek ésil üzüm talliri bardur.

Zebulun (13-ayet)

«**Zebulun déngiz boyiTBni makan qilar, makani kémilerning panahgahi bolar, yer-zémini Zidonghiche yétip barar**».

Zebulun toghruluq üç ish déyilidu: —

(a) U «**déngiz boyini** (yaki déngizgha yéqin) **makan qilidu**».

(e) Uning zéminining özi kémilerge aramgah bolidu yaki shundaq aramgah (port)qa yéqin bolidu.

(b) U igiligen zémin Zidonning zéminigha tutishidu.

Gerche Zebulunning igiligen zémini déngizning özige tutashmighan bolsimu («Yeshua» 19:10-16), chégrisi déngizgha bek yéqin bolghachqa, ular déngiz arqiliq köp soda-sétiq bilen shughullangan. Ular qilghan sodisining köp bir qismi Fénékiylerning porti Zidon arqiliq bolghan. Mesihning kelgüsidi «ming yilliq seltenet»ide Zebulunning zémini déngizgha tutishidu («Ez.» 48:26).

Issakar (14-15-ayet)

«**Issakar bestlik berdem bir éshektur, u ikki qotan arisida yatqandur;**

U aramgahning yaxshi ikenlikige qarap, zéminning éshelligini körüp, yük kütürüşke mürisini éqip, alwangha ishleydighan qul bolup qalar».

Issakar yaxshi ishliyeleydighan, biraq emgekni emes, belki aramni yaxshi köridighan berdem bir éshkekke oxshitilidu. Derweqe Issakar intayin küchlük bir qebile bolup qaldi; Musa peyghemberning künliride Issakarda jengge chiqalaydighan ademler 64300 («Chöl.» 26:25) we kéyin 87000 idi («1Tar.» 7:1-5). Yeshua peyghember bolghan waqtida Issakar qebilisige intayin munbet yer bolghan Yizreel jilghisi teqdim qilinghan («Yeshua» 19:17-23). Halbuki, qebile shu yaxshi zéminni pütünley igilesh üçün axirghiche küresh qilishqa teyyar turmidi; bu ish qorqunchaqliqtin emes, belki hurunluqtin idi. Netijide, ular axirida Qanaaniy qebililirige hasharchi bolup ishlidi.

«**Aramgah**» belkim Xuda Issakargha wede qilghan miras zéminning yaxshi bir qismini körsetse kérek.

Dan (16-18-ayet)

«**Dan Israil qebililiridin biri bolar, öz xelqige höküm chiqirar.**

Dan yol üstidiki yilan, chighir yol üstide turghan zeherlik bir yilandur.

U atning tuyiqini chéqip, at mingüchini arqigha mollaq atqazar.

I Perwerdigar, nijatinggha telmürüp kütüp keldim!»

Dan dégen namning menisi «höküm» yaki «höküm chiqarghuchi» yaki «sotchi» bolidu. Bésharette uning ismi jismigha layiq bolidu, déyilidu. Shühbisizki, bu Shimshonda emelge

«Yaritilish»

ashuruldi; Shimshon Israilga «Batur Hakim» bolghanlardin biri idi, Dan qebilisidin chiqqan («Hak.» 13-16-bablar).

Dan «Israil qebililiridin biri bolar» dégen söz bizge sel ghelite körünüşhi mumkin. Danning Israildin bolghanliqi kimge ayan emes? Kéyin, Israilning qebililiri tizimlanganda, Dan qebilisi daim dégüdek axirida tilgha élinidu. «Chöl.» 10:25 we «Yeshua» 19:40-48din, Israilning chölde seper qilghanda Dan qebilisining eng axirida mangghanliqi körünidu. Bezide Dan qebilisi Israil qebililiri tizimlikidin qélip qalidu (mesilen, «Wehiy» 7-babta) Lékin Ezakiyal» 48:1-2, 32din éniq bilimzki, Dan qebilisi Mesihning padishahliqida kem bolsa bolmaydu. Dan qebilisini atliq eskerge keynidin hujum qilidighan yilangha oxshitish kelgüside ular pistirma jeng qilidighan xelq bolidighanliqini körsitidu. Danlarning shu xaraktérda bolghanliqi Shimshonning mijezide we hayatida we kéyin Danlarning Laish shehirige bolghan hujumidin körüliidu («Hak.» 18:18-31); bu sheher kéyin Danlarning peytexti boldi.

Dan we uning mahiyiti toghruluq oylash Yaqupni hayajanlandurup: **«I Perwerdigar, nijatinggha telmürüp kütüp keldim!»** dep nida qilduridu. Bu ündesh jümle Danni heqqaniy qilip Xuda bilen inaqliqqa keltürüş üçün heqiqeten ulugh birxil nijatning kérek bolidighanliqini körsitse kérek (Danlar kéyin butpereslikke intayin mayil bolup qalghan — «Hak.» 18-babni, «1Pad.» 12:29, «Amos» 8:14ni körüng). Derweqe undaq ulugh nijatliq Mesih arqiliq barliqqa keltürüliidu («Ibr.» 2:3) we Uning arqiliq Dan qebilisi qutquzulup Mesihning ming yilliq padishahliqi ichide heqqaniy qilinip körüliidu («Ez.» 48:1).

Gad (19-ayet)

«Gadqa bolsa, qaraqchilar qoshuni hujum qilar; Lékin u tapan bésip zerbe bérer».

Bu qisqa ayette peqet alte söz bar, uningda «Gad» dégen nam bilen söz oyuni qilinidu. Ibraniy tilida «Gad»ning menisi (1) teylelik; (2) «qaraqchi qoshun» yaki «hujum» bolup, bu jümle: «Gadqa bolsa, qaraqchilar qoshuni hujum qilidu; lékin u (Gad) qoshun bolup ulargha tapan bésip zerbe béridu» dégendek bolidu. Shuning bilen Gad qebilisi daim bashqa millettin bolghan qaraqchi qoshunlar we dushmanler teripidin hujumgha uchraydu. Uning zémini Iordan deryasining sherqiy teripige jaylishidu; shu yer chöl-bayawanda turuwatqan xelq-milletler teripidin hujumgha uchraydu («Yer.» 49:1). Lékin u **«ularning tapinini bésip zerbe béridu»** — ulargha qarshi hujum qilidu we axir bérip ularning üstidin ghelibe qazinidu. Gad qebilisining jengge bolghan mahariti «Qan.» 3:20 We «1Tar.» 5:18-22de tilgha élinidu. «1Tar.» 12:8-15de birnechche Gadlarning Dawutning alahide tallialghan qoshunining bir qismi bolidighanliqi tilgha élinidu.

Ashir (20-ayet)

«Ashirning tamiqida zeytun méyi mol bolar, u shahlar üçün nazu-németlerni teminler».

Ashirning kelgüsidiki bayashatliqi mushu yerde tekitlinidu (Musa peyghember «Qan.» 33:24dimu Ashir toghruluq bésharet bergende oxshash éytilidu). Kéyin, Ashir qebilisi érishken zémin «Ottura Déngiz» boyida bolup bügünge qeder ésil süpetlik zeytun derexliri bilen dangqi chiqqan. Ashir hetta padishahlargha xas mehsulatlarni chiqiridu.

Naftali (21-ayet)

«Naftalidin chirayliq gepler chiqar, U erkin qoyuwétilgen maraldur».

Naftali toghruluq kelgüsidiki ikki ehwal körsitilidu: —

(a) U Maraldek erkin, keng-azadilikte yashaydighan bir xelq bolidu; derweqe Naftali qebilisi

«Yaritilish»

Yeshua peyghemberning teqdim qilishi bilan taghliq bir rayongha mirasliq qilidu we shu zéminda érishken erkinlikini eziz bilip qolidin bermeslik üçhün kérek bolghan jeng maharitige igé bolidu («Hak.» 4:41-24ni körüng).

(e) Uningdin «**chirayliq gepler chiqar**» — gepke usta, pasahetlik, shéiriy söz qilalaydighan bolidu. Buningdin bir misal «Hak.» 5:1-31de körüldü — bu sözlerning bir qismi Naftaliy Barakning aghzidin chiqqan).

Yüsüp we uning oghulliri Efraim we Manasseh toghruluq (22-26-ayet)

«Yüsüp méwilik derexning shéxidur, bulaqning yénidiki köp méwilik shaxtektur;

Uning shaxchiliri tamdin halqip ketkendir.

Ya atquchilar uninggha azar qilip, uninggha oq atti, uninggha nepretlendi.

Halbuki, uning oqyayi mezmüt turar, qol-bilekliri eplik turghuzular, shu küch Yaqup tayanghan Küchlük Bolghuchining qolliridindur —

(Israilning Qoram Téshi, yeni uning Padichisi Uningdin chiqar!)

Ashu küch atangning Tengrisidindur — (U sanga medet bérer!)

Yeni Hemmige Qadirdindur — U séni beriketler!

Yuqirida asmanning beriketliri bilen,

Töwende yatqan chongqur sularning beriketliri bilen, emchek bilen baliyatquning berikiti bilen séni beriketler!

Séning atangning tiligen beriketliri ata-bowilirimning tiligen beriketliridin ziyade boldi,

Ular menggülük tagh-édirlarning chetlirigiche yéter,

Ular Yüsüpnig béshigha chüsher, yeni öz qérindashliridin ayrim turghuchining choqqisigha téger»

Yüsüp we uning ewladliri «**shaxchiliri baghning témidin halqip ketken**»

«**Méwilik derexning shéxi**» bolidu — démek, méwe-chiwiliri shunche mol boliduki, baghning témidin halqip ötidu. «Chöl-Bayawandiki Seper» 1-babta xatirilengen royxéti boyiche Yüsüpnig ademliri Yehudaningkidin az bolidu; lékin «Chöl-Bayawandiki seper» 26-babtiki royxet boyiche ular Yehudaningkidin köp bolidu. U «**bulaqning** (yaki «quduq»ning) **yénida**» bolidu — démek, uning öziningki muqim su menbeesi bar bolup, yamghurgha tayinishning hajiti bolmaydu.

23-ayette Yüsüp uchrighan ziyankeshlik, yeni öz qérindashliri, Potifar we Potifarning ayali teripidin uchrighan muamililer shéiriy oxshitishlar bilen teswirlinidu. Biraq Yüsüp bu muamililerdin ötüp aman qalidu — «**Halbuki, uning oqyayi mezmüt turar, qol-bilekliri eplik turghuzular, shu küch Yaqup tayanghan Küchlük Bolghuchining qolliridindur**». U uchrighan sinaqlar arqiliq we Perwerdigarning küchlendürüshliri bilen dushmanlirining «oqliri» chetlilitilip uninggha tegmidi we özining «**qol-bilekliri eplik turghuzuldi**»; chünki heqiqiy Küchlük Bolghuchi uni quwwetlendürdi. Andin bésharette Yaqup Mesihni Xudaning Öz yénidin chiqqan «Israilning Padichisi» («Zekeriya» 11-bab we «Yuhanna» 10-babni körüng) we «**Israilning Qoram Téshi**» dep teswirleydu. Tewratta hem Injilda «**Israilning Qoram Téshi**» yaki «Qoram Tash» Mesihni körsitighan simwol süpitide köp yerlerde bayqilidu.

25-ayette Yaqup Yüsüp kelgüside behrimen bolidighan bext-beriketni «**Yuqirida asmanning beriketliri bilen, töwende yatqan chongqur sularning beriketliri bilen**» dep aldin'ala éytidu. Andin: «**Emchek bilen baliyatquning berikiti bilen séni beriketler**» dep éytilidu — bular bilen Yüsüp eng chong qebile bolidu (Efraim we Manasseh ikkisi birleshtürülgende). Israilar «jenubiy padishahliq» («Yehuda») we «shimaliy padishahliq» («Israil»)gha bölüngendin kéyin Efraim qebilisi axirida shunche küchlük boliduki, bezide shimaliy padishahliq ayrim halda

«Yaritilish»

«Efraim» nami bilan atilidu (mesilen, «2Tar.» 25:7, «Yesh.» 7:2ni körüng).

Shuning bilen, bésharet boyiche, Yüsüp qarshilishshqa yüzlengen halda ronaq tapidu.

Benyamin (27-ayet)

«Benyamin yirtquch böridektur;

Etigende u owni yer, kechqurun u oljisini teqsim qilar».

Bésharete Benyamin qebilisining jenggiwar, urushqaq xarakteri tekitlinidu. U köp qétimlap ghelibe qazinidu: «**Etigende u owni yer**» we shundaq ghelibilik bolghandin kéyin: «**kechqurun u oljisini teqsim qilar**» — qazanghan ghelibisining olja-gheniymitini bashqilarghimu teqsim qilip uningdin ortaq behrimen bolidu.

Derweqe, Benyamin qebilisidin bezi dangqi bar jengchiler chiqti — Ehud («Hak.» 3:15-30), Saul («1Sam.» 9:1-11:15), Yonatan («1Sam.» 14:1-52); we intayin qeyser, étiqadi küchlük bezi er-ayallar — mesilen, Mordikay we Ester ulardin chiqti. Rosul Pawlus Benyamindin chiqti; uning ismi «Saul» waqtida, u Reb Eysa Mesihni téxi uchratmighanidi, towa qilishtin ilgiri, uning xarakteri derweqe «**yirtquch böridek**» dehshetlik idi. Lékin Xudagha ming teshekkür, herbirimizning kona xarakterimiz Mesihning nijati we küch-qudriti bilen uningkiye oxshash muhebbetlik, méhir-shepzetlik, rehimdilliqa özgertilidu («Rim.» 11:1-2, «Ros.» 26:9-11», «1Tim.» 1:13ni körüng)!

Amin!

«U ata-bowiliri arisida uxli» «U ata-bowilirining yénigha ketti» qatarliq ibariler (25:8)

«U ata-bowiliri arisida uxli» dégen ibare Tewrattiki «Tebirler»ni körüng.

Tewrat 2-qisim

«Misirdin chiqish»

Kirish söz

Mezkur kitab sheksiz Musa peyghemberning öz yazmisidur. Kitabta Xudaning Ibrahimgha éytqan: «**Sen arqiliq yer yüzidiki barliq aile-qebililer bext-beriket tapidul**» dégen wedisining emelge ashurulushning dawami xatirilengen. Mushu wede awwal Yehudiy xelqining «tughulushi», andin eng axirida Mesihning Yehudiy xelqi arqiliq dunyagha kélishi bilen emelge ashurulghan. «Yehudiy xelqining tughulushi» mezkur kitabning muhim bir témisidur.

Israil xelqi némishqa «töt dewr» Misirda musapir bolghan?

«Yaritilish»tiki «qoshumche söz»imizdiki, 38-bab toghruluq bayanlardin neqil keltürsek:

«Xuda Öz xelqining Qanaaniylarni Pelestindin heydiwetküdek küchke ige bolushighiche, (shundaqla Özi Yehudiy xelqige wede qilghan zéminni igiletküche) xelqini ularning shu yaman tesiridin we örp-adetliridin ayrip turushqa bir tedbir tépishi kérek idi. Xuda tallighan tedbir bolsa xelqini bashqa bir yerge waqitliq yötkeshtin ibaret idi. Shu yer del Misir idi; Misirliqlar charwichi xelqni mensitmeydighanliqi üçhün ular Israillargha ayrim bir rayonni bölep berdi».

«Misirdin chiqish» dégen kitabta xatirilengen tarix Israillar Misirda musapir bolup turghan axirqi waqitlardin bashlinidu. Bu waqitta Israillar xélila köpiyip, chong bir qowm bolup qalghanidi — texminen ikki milyongha yetkenidi. Misirliqlar ulargha zulum qilip, ularni qul qilip ishlitishke bashlighanidi. Bu zulumning melum bir sewebi: «**Israillar bizdin köp, shundaqla ular küchlük bolup kétéshi mumkin**» dégen qorqunchtin bolghanidi. Misir padishahi Pirewn ibraniylarning bowaqlirini tughulushi bilenla öltürünglar, dep yarliq chüshürgenidi. Musaning ata-anisi uningdin qorqmay, yarliqqa pisent qilmay Musani öz öyide yoshurun baqidu. Üch aydin kéyin ular qomush séwetni «kéme» qilip yasap, uni Nil deryasidiki qomushluqqa yoshurup qoyidu. Pirewnning qizi uni tasadipiy uchritip, uni béqiwalidu. Musaning tarixi, shundaqla Israilning Misirdin qutulup chiqish tarixi mana shuningdin bashlinidu.

Bu waqit texminen miladiyedin ilgiriki 1525-yili idi. Misirning shu chaghdiki Pirewni Tutmos I idi (1526-1512); Musani deryada leylep turghan séwettin tapqan Pirewnning qizi del Tutmos I-ning qizi Xutshepsut bolsa kérek. Mushu dewrdiki köprek tarixiy tepsilatlar toghruluq «qoshumche söz»imizni körüng.

Musa padishah ordisida shahzade süpitide chong qilinip terbiye köridu («Ros.» 7:22). Lékin u öz xelqini untup qalmaydu. Axirida u: Xuda özümni wasite qilip Öz xelqini qulluqtin qutquzup, ulargha wede qilghan zémingha bashlap kirgüzidu, dégendin xewerdar boldi. Uning shu xewerdin qandaq yol bilen xewerdar bolghanliqi bizge namelum, lékin shundaq bolghanliqida shek yoq («Ros.» 7:23-25). Halbuki, Israil xelqi uning yétékchilili we yardimini ret qilidu («Ros.» 7:25-29). Netijide, u chöl-bayawangha qéchishqa mejbur bolidu, andin shu yerde qiriq

«Misirdin chiqish»

yil padichi bolup turup qalidu. Peqet shu qiriq yil ötkendin kéyinla Xuda qaytidin uninggha söz qilip, öz chaqiriqi boyiche xelqini Misirning qulluqidin qutquzushqa qaytidin ewetidu.

Xudaning qandaq yol bilen öz niyetlirini emelge ashurghanliqini zéhin qoyup oqush herqachan intayin köngüllük ish bolidu, uningdin köp hékmetlerni bilgili bolidu. Xuda Israilni qutquzush yolida Musa we Harunni, Israil xelqi we Misir xelqini, Pirewn we uning emeldarlirini sinaydu, shundaqla ularning herbirige Özige ishinishi we tayinishigha qimmetlik pursetler bilen teminleydu. Bular bizning herqaysi dewrlerde paydilinimiz üçün mezkur kitabta xatirilenen. Bularning beziliri üstide «qoshumche söz»imizde toxtilimiz.

Shuning bilen Musa peyghemberning wasitisi arqiliq Israillar «xelq bolushqa» tughulidu; ular Misirdin qutquzulidu, «Qizil Déngiz»gha chüshüp birxil «chömlüdürlüsh»ni qobul qilip, Xudaning muqeddes qanun-belgilimilirini tapshuruwalidu; ular Xudaning Özining ularning otturisida, yeni «muqeddes chédir»da turushigha muyesser bolidu; chöl-bayawanda Xudaning sinashlirigha uchraydu (axirida Yeshua peyghemberning yétekchilikide Xuda özlirige wede qilghan Qanaan zéminigha bashlap kelinidu). Mezkur «Misirdin chiqish» dégen kitab Xudaning bu ulugh ishining xatirisidur.

Mezmun: —

1. Israillarning Misirda qulluqta bolushi (1-bab)
2. Musa peyghemberning tughulushi we chaqirilishi (2-4-bablar)
3. Musaning Misirgha qaytishi; Misir padishahi Pirewnning jahilliq qilip Xudaning emrini ret qilishi; Xuda Misirliqlargha chüshürgen apetler (5-11-bablar)
4. Ötüp kétish héyti we Misirdin chiqish (12-babtin 15-bab 21-ayetkiche)
5. Qizil déngizdin Sinay téghigha seper qilish (22:15tin 18-babqiche)
6. Muqeddes qanunning chüshürülüşü we ehdining tüzülüşü (19-24-bablar)
7. Ibadet chédirining yasilishi, quruluşning qurulmisi we belgilimiliri (25-31-bablar)
8. Israillarning butlarga bérilip asiyliq qilishi; Musaning ular üçün qilghan dua-tilawetliri (32-34-bablar)
9. Ibadet chédirining yasilishi (35-40-bablar)



Misirdin chiqish

Israillarning Misirda tartqan azabliri

1¹ We töwendikiler Israil bilen bille Misirgha barghan oghullirining isimliri (ular herqaysisi öz bala-chaqilirini élip, Yaqup bilen bille Misirgha barghanidi): —² Ruben, Shiméon, Lawiy, Yehuda,³ Issakar, Zebulun, Binyamin,⁴ Dan, Naftali, Gad we Ashir.⁵ Emdi Yaqupning pushtidin bolghanlar jemi bolup yetmiş adem idi. Bu waqitta Yüsüp Misirda idi.

⁶ Kéyin Yüsüp, uning barliq qérindashliri hemde barliq zamandashliri ölüp tügüdi.⁷ Shundaq-timu, Israillar köp tughulup, téz awup, intayin kücheydi; ular zémingha bir keldi.⁸ U waqitlarda Yüsüpni bilmeydighan yéngi bir padishah Misirda textke chiqti.⁹ U xelqige: Mana, Israillarning xelqi bizdin ziyade awup hemde bizdinmu küchlinip ketti.¹⁰ Emdi biz ulargha nisbeten aqilane ish tutayli; bolmisa, ular téximu awup kétidu, mubada urush partlap qalsa, shundaq boliduki, ular dühmenlirimiz terepke ötüp, bizge hujum qilip, yurttin chiqip kétishi mumkin, — dédi.

¹¹ Shuning bilen ular ularni qattiq emgekler bilen xarlash üçün ish bashlirini teyinlep nazaretchilikke qoydi. Shuning bilen Israillar Pirewn üçün Pitom bilen Raamses dégen maddiy eshya saqlaydighan sheherlerni yasap berdi.¹² Lékin ularni qanche ezgenséri, bular shunche köpiyip hemme yerni qapliidi; buning bilen misirliqlar Israillargha öch bolup ketti.¹³ Shuning bilen misirliqlar Israillargha zulum qilip, ularni téximu qattiq ishlitip éghir ishlargha saldi.¹⁴ Misirliqlar ularni laychiliq, xish-késeq quyush we étizlarning herxil emgeklirige sélip, ishning qattiqliqi bilen ularning turmushigha qattiq éghirchiliq saldi; ularni néme emgekke salmisun, intayin japaliq idi.

¹⁵ Misir padishahi ikki ibranliy tughut usisigha söz qilip (ularning birining ismi Shifrah, yene birining ismi Puah idi):

¹⁶ — siler qachanliki ibranliy xotunlarni tughdursanglar, tughqanda obdan qaranglar; bowaq oghul bolsa, öltürüwétinglar; qiz bolsa, tirik qoyunglar, — dédi.

¹⁷ Lékin tughut aniliri Xudadin qorqup, Misirning padishahi ulargha éytqandek qilmay, belki oghul bowaqlarni tirik qoydi.

¹⁸ Shunga Misirning padishahi tughut anilirini chaqirtip ulardin: — Bu néme qilghininglar?! Oghul balilarni némishqa tirik qoydunglar? — dep soridi.

¹⁹ Tughut aniliri Pirewnge jawab bérip: — Ibraniy ayallar misirliq ayallargha oxshimaydu. Ular küchlük, saghlam-timen bolghini üçün tughut aniliri ularning qéshigha yétip barghuche, özliri tughup bolidu, — dédi.

1:1 «We» — «we» dégen bu söz «Misirdin chiqish» dégen kitabning «yaritilish» dégen kitab bilen zich baghlinishliq ikenlikini körsitidu. «Yar.» 50:26ni körüng. «Israil» — oqurmenlerning éside barki, Xuda Yaqupning ismini «Israil»gha özgerktenidi («Yar.» 32:28, 35:10ni körüng).

1:1 Yar. 46:8; Mis. 6:14.

1:5 Yar. 46:27; Qan. 10:22; Ros. 7:14.

1:7 Qan. 26:5; Ros. 7:17

1:8 «Yüsüpni bilmeydighan yéngi bir padishah» — belkim «Hiksos Pirewnler» sulalisini aghdurghan kishi «Aqmos» (miladiyedin ilgiri 1570-1546-yillar) bolushi mumkin.

1:8 Ros. 7:18

1:10 Ros. 7:19

1:11 «Raamses» — bashqa yerlerde «Ramses» dep atilidu.

1:12 «Israillargha öch bolup ketti» — yaki «Israillar tüpeylidin azar yédi».

1:12 Zeb. 105:24-25


1:15 «Ibraniylar» — yehudiyarlarni, yeni Israillarni körsitidu.

1:16 «tughqanda obdan qaranglar» — ibranliy tilida «toghut orunducida sepsélip qaranglar».

«Misirdin chiqish»

²⁰ Netijide, Xuda tughut anilirigha iltipat kórsetti; Israil xelqi dawamlıq kópiyip, téximu kúcheydi. ²¹ Shundaq boldiki, tughut aniliri Xudadin qorqidighan ixlasmen bolghanlıqi úchün Xuda ularni aililik bolushqa muyesser qildi.

²² Buning bilen Pirewn barlıq puxralirigha: — Israillardin yéngi tughulghan oghul balilarning hemmisini deryagha tashlanglar, lékin qiz balilarning hemmisini tirik qaldurunglar, dep emr qildi..



Musaning dunyagha kélishi

¹ Lawiyning jemetidin bolghan bir kishi bérip, Lawiyning neslidin bolghan bir qizni xotunluqqa aldi. ² Bu ayal hamilidar bolup, bir oghul tughdi. Ana uning chiraylıq ıkenlikini kórip, uni úch ay yoshurup saqlıdı. ³ Uni yene yoshurushqa amalsız qalghanda, qomushtin bir séwet yasap, uninggha yaryélim we mom suwap, balini ichige sélip, deryaning qirghıqidiki qomushluq arisigha qoyup qoydı. ⁴ Andin balining hedisi uninggha néme bolarkin dep yiraqtin qarap turdı. ⁵ U waqıtta Pirewnning qizi sugha chómülgili derya terepke keldi; uning chóriliri derya boyıda aylinip yürdi. Pirewnning qizi qomushluqning arisida turghan séwetni kórip, xas

1:22 «derya» — mezkur kitabta «derya» peqet Nil deryasini kórsitidu. Misirda héchqandaq bashqa chong derya yoq. Búgünge qeder Misirliqlar «derya» dése, peqet Nil deryasinila kórsitidu.

–Mushu weqeler yüz bergen zamanlarda Misirliqlar yene Nil deryasini «öz ilahlimizdin biri» dep hésablap uninggha choqunatti.

1:22 Ros. 7:19

2:1 Mis. 6:20; Chöl. 26:59

2:2 1Tar. 23:13; Ros. 7:20; İbr. 11:23

2:3 «séwet» — ıbraniy tilida «sanduq» — bu söz «Yar.» 6:14de Nuh peyghember yasighan «kéme»nimu bildüridu. «deryaning qirghıqidiki qomushluq arisigha qoyup qoydı» — misirliqlar Nil deryasini ilah dep qarighachqa, misirliq ayallarning Nil deryasida daim yuyunush aditi bar idi. Shúbhısizki, Musaning anisining shundaq qilishi misirliq bir ayalning uni tépewélip, uninggha rehım qılıp béqıwalsun, dégenni meqset qilghanıdı.

«Misirdin chiqish»

chörisini uni élip chiqishqa ewetti.⁶ U séwetni échip qariwidi, mana, bir oghul balini kördi we u bala yiglap ketti. Melike uninggha ich aghritip: — Bu shübhisizki ibraniylarning baliliridin biri iken, dédi.

⁷ U chaghda balining hedisi Pirewnning qizidin: — Men bérip, sili üçün balini émitip baqidi-ghan bir ibranii inik ana tépip kéleymu? — dep soridi.

⁸ Pirewnning qizi uninggha: — Barghin, dédi. Qiz bérip bowaqning anisini chaqirip keldi. ⁹ Pirewnning qizi uninggha: — Bu balini élip kétép men üçün émitip béqip ber; heqqingni bérimen, dédi. Shuning bilen ayal balini élip kétép, uni émitip baqti.

¹⁰ Bala chong bolghanda uni Pirewnning qizining qéshigha élip bard; u uninggha oghul boldi. U: «Men uni sudin chiqiriwalghan» dep uninggha Musa dégen isimni qoydi.

Musaning Israilni qutquzmaqchi bolushi we Midiyan dölitige qéchip kétishke mejbur bolushi

¹¹ Musa chong bolghandin kényinki künlerde shundaq boldiki, u öz qérindashlirining yénigha bard we ularning éghir emgekke séliniwatqanliqini öz közi bilen kördi. Arida, bir misirliqning ibranii qérindashliridin birini uruwatqanliqini kördi.¹² U töt etrapigha qarap, adem yoqluqini körüp, héliqi misirliqni urup öltürüp, qumgha kömüp yoshurup qoydi. ¹³ Etisi u yene chiqip qariwidi, mana ikki ibranii bir-biri bilen soqushuwatatti; u yolsizliq qiliwatqan kishige: — Öz qérindashingni némishqa urisen? — dédi.

¹⁴ Héliqi kishi jawab bérip: — Kim séni bizge hakim we soraqchi qilip qoydi? Héliqi misirliqni öltürginingdek ménimu öltürmekchimusen? — dédi.

Musa bu gepni anglap qorqup öz ichide: «Men qilghan ish jezmen ashkara bolup qaptu!» dep oylidi.

¹⁵ Pirewn hem bu ishtin xewer tépip, Musani öltürmekchi boldi; lékin Musa Pirewnning aldidin qéchip, Midiyan zéminigha bérip olturaqlashti. Bir küni, u quduqning yénigha kélipl olturdi.

¹⁶ Midiyanning kahinining yettish qizi bar idi; ular kélipl, atisining qoylirini sughirishqa su tartip oqurlargha quyup toldurushqa bashlidi. ¹⁷ U waqitta yerlik padichilar kélipl, ularni heydidi, Musa qopup qizlarga yadrem bérip, qoylirini sughiriship berdi.

¹⁸ Ular atisi Réuelning qéshigha yénip kelgende, ulardin: — Némishqa bügün shunche téz yénip keldinglar? — dep soridi.

¹⁹ Ular jawab bérip: — Bir misirliq adem bizni padichilarning qolidin qutquzdi hemde biz üçün su tartip, qoy padimizni sughiripmu berdi! — dédi.

²⁰ U qizlirigha: — Undaқта u kishi hazir nede?! Uni némishqa sirtta tashlap keldinglar? Uni tamaqqa chaqiringlar, — dédi.

²¹ Musa u kishi bilen bille turushqa maqul boldi. U qizi Zipporahni uninggha xotunluqqa berdi.

²² U ayal uninggha bir oghul tughup berdi; Musa «Men yaqa yurtta musapirdurmen» dep, uning ismini Gershom dep qoydi.

2:5 «séwetni» — ibranii tilida «sanduqni». 3-ayettiki izahatni körüng.

2:5 Ros. 7:21; Ibr. 11:23

2:10 «Musa» — ibranii tilida «Musa» dégen söz «tartip chiqirish» dégen söz bilen ahangdashtur; qedimki Misir tilida «suning balisi» dégen menide bolushi mumkin. Axirida Musaning shereplik burchi Israilni «su (yeni, Qizil Déngiz)din yaki su arqiliq qutquzup chiqirishdin ibaret bolidu.

—Oqurmenler diqqet qilsa, Pirewnlarning isimlirining köpinche «mos» yaki «mosis» dégen qoshumche bilen axirlashqini bayqiyalaydu.

2:11 Ros. 7:23; Ibr. 11:24,25

2:14 Ros. 7:27

2:15 Ros. 7:29

2:22 «Gershom» — mushu isim «yaqa yurtluq» dégen söz bilen ahangdash. Musaning tunji balisigha bu isimni qoyushi belkim Xuda uninggha tapshurmaqchi bolghan xizmet ornining shu yerde emelikini bildürüş üçün bolushi mumkin.

2:22 Mis. 18:2, 3

«Misirdin chiqish»

²³ Nurgun kunler ötüp, Misirning padishahi öldi. Israillar öz qulluq haliti tüpeylidin ah-zar urup, nale-peryad kötürdi; qulluqtin bolghan peryadi Xudaning huzurigha béríp yetti. ²⁴ Xuda ularning ah-zarilirini anglap, Özining Ibrahim bilen, Ishaq bilen we Yaqup bilen tüzgen ehdisini ésiqe aldı. ²⁵ Shuning bilen Xuda Israillarning hal-ehwalini kördi we Xuda ulargha köngül böldi.

Xudaning Musani chaqirishi

3 ¹ Musa bolsa qéynatisi Midiyaning kahini Yetroning qoy padisini baqatti. U qoylarni bashlap chölning eng chétige Xudaning téghi, yeni Horeb téghining baghrigha keldi. ² Shu yerde bir azghanliqtin örlep chiqiwatqan ot yalquni ichidin Perwerdigarning Perishtisi uninggha köründi. Mana, azghanliq otta köyüwatqan bolsimu, lékin azghan özi köyüp ketmigenidi. ³ Musa: — Men béríp, bu ajayip menzirini körüp baqay; azghanliq némishqa köyüp ketmeydighandu? — dep oyildi. ⁴ Perwerdigar uning buni körgili yoldin chetnep azghanliqqa kelginini kördi; Xuda azghanliq ichidin uni: — Musa! Musa! — dep chaqirdi. U: Mana men! — dep jawab berdi.

⁵ U uninggha: — Bu yerde yéqin kelme; putliringdin keshingni salghin; chünki sen turghan bu yer muqeddes jaydur. ⁶ Men atangning Xudasi, Ibrahimning Xudasi, Ishaqning Xudasi we Yaqupning Xudasidurmen, — dédi.

Buni anglap Musa Xudagha qarashtin qorqup, yüzini étiwaldi.

⁷ Perwerdigar uninggha mundaq dédi: — Berheq, Men Misirda turuwatqan qowmimning tartiwatqan azab-oqubetlirini kördüm, nazaretchilerning ularni xarlawatqanliqidin qilghan peryadini anglidim; chünki Men ularning derdlirini bilimen. ⁸ Shunga Men ularni misirliqlarning qolidin qutquzup, shu zémindin chiqirip, yaxshi hem keng bir zémingha, süt bilen hesel éqip turidighan bir zémingha, yeni Qanaaniy, Hittiy, Amoriy, Perizziy, Hiwiylar we Yebusiylarning yurtigha élip bérishqa chüshtüm. ⁹ Mana emdi Israillarning nale-peryadi Manga yetti, misirliqlarning ulargha qandaq zulum qilghanliqinimu kördüm. ¹⁰ Emdi sen kel, Men séni xelqim Israillarni Misirdin élip chiqirish üçün Pirewnning aldigha ewetimen, — dédi.

¹¹ Lékin Musa Xudagha: — Men kim idim, Pirewnning aldigha béríp Israillarni Misirdin chiqiralighudek? — dédi.

¹² U jawab béríp: — Berheq, Men sen bilen bille bolimen; sen qowmni Misirdin élip chiqqandin kéyin bu taghda Xudagha ibadet qilisiler; bu ish mana özüngge Méning séni ewetkinimning ispat-belgisi bolidu, — dédi.

¹³ Shuning bilen Musa Xudagha: — Men Israillarning qéshigha béríp ulargha: «Ata-bowilirlarning Xudasi méni qéshinglarga ewetti» désem, ular mendin: «Uning nami néme?» — dep sorisa, ulargha néme dep jawab bérimen? — dédi.

2:24 Yar. 15:14

3:1 «Yetro» — Réuelning yene bir ismi. Bezide «Yeter» depmu yézilidu. «U qoylarni bashlap...» — Ottura Sherqte padichilar adette qoylirini bashlap ularning aldida mangidu. «Horeb» — Sinay téghining yene bir nami.

3:2 «Perwerdigarning Perishtisi» — Tewrat dewride intayin alahide bir shexs idi. Bezi ishlarda u Xudaning ornida körünetti. «Tebirler» hem «Qoshumche söz»imiznimu körüng.

3:4 «Musa, Musa» — ademning ismini ikki qétim chaqirish — Xudaning uninggha bolghan chongqur méhir-muhebbitini we öziqe tolimu eziz ikenlikini körsitidu.

3:5 «Muqeddes jay» — «Muqeddes Kitab»ta, «muqeddes» dégen söz «Xudagha mexsus atalghan», «Xudaning ishlistighige mexsus ayrilghan», «Xudaghila mensup» dégenderk menide ishlistilidu.

3:5 Ye. 5:15

3:6 Mat. 22:32; Mar. 12:26; Luqa 20:37; Ros. 7:32

3:7 Ros. 7:34

3:10 Zeb. 105:26; Hosh. 12:14; Mik. 6:4; Ros. 7:35

3:12 «sen qowmni Misirdin élip chiqqandin kéyin bu taghda Xudagha ibadet qilisiler; bu ish mana özüngge Méning séni ewetkinimning ispat-belgisi bolidu» — qiziq ish shuki, Xuda Musagha körsetmekchi bolghan ispat-belge u Xudaning emrige itaet qilip, uzun waqit ötkendin kéyin andin körüldü; démek, Musaning iman-étiqadi shuning bilen sinilidu.

3:12 Ye. 1:5

«Misirdin chiqish»

¹⁴ Xuda Musagha: — Men «Ezeldin bar Bolghuchi»durmen — dédi.

Andin U: — Bérip, Israillargha: ««Ezeldin bar Bolghuchi» méni qéshinglarga ewetti» dep éytqin, dédi.

¹⁵ Xuda Musagha yene: — Israillargha: — «Ata-bowiliringlarning Xudasi, Ibrahimning Xudasi, Ishaqning Xudasi we Yaqupning Xudasi bolghan «Yahweh» méni qéshinglarga ewetti; U: Yahweh dégen bu nam ebedgiche Méning namim bolidu, dewrdin-dewrgiche Men shu nam bilen eske élinimen, deydu» — dégin.

¹⁶ — Bérip, Israilning aqsaqallirini yighip ulargha: — «Ata-bowiliringlarning Xudasi, yeni Ibrahim, Ishaq we Yaqupning Xudasi bolghan Perwerdigar manga körünüp: — Men silerni yoqlap keldim, Misirda silerge qandaq muamile qiliniwatqanliqini kördüm; ¹⁷ shuning üçün sözüüm shudurki, Men silerni Misirning zulumidin chiqirip, Qanaaniylar, Hittiylar, Amoriylar, Periziyler, Hiwiylar we Yebusiylarning zémini, yeni süt bilen hesel éqip turidighan zémingha élip barimen, dédi, — dégin, dédi.

¹⁸ — Shuning bilen ular séning sözüngge qulaq salidighan bolidu. U waqitta sen, özüng we Israilning aqsaqalliri bilen birge Misir padishahining aldigha bérip, uninggha: «Ibraniylarning Xudasi Perwerdigar biz bilen körüshti. Emdi sizdin ötünimizki, bizge üç künlük yolni bésip, chölge bérip, Xudayimiz Perwerdigargha qurbanliq qilishqa ijazet bergeysiz» — denglar.

¹⁹ Lékin Misir padishahining hetta qudretlik bir qolning astida turupmu, silerni yenila qoyup bermeydighinini bilimen. ²⁰ Shunga qolumni uzitip, misirliqlarni Men öz zémini ichide körsetmekchi bolghan herxil karamet-möjizilirim bilen urimen; andin Pirewn silerni qoyup béridu.

²¹ Bu qowmni misirliqlarning aldida iltipat tapturimen we shuning bilen shundaq boliduki, siler shu yerdin chiqqinglarda, quruq qol chiqmaysiler. ²² Belki herbir ayal kishi öz qoshnisidin we öz öyide olturushluq yat ayaldin kümüş zinnet buyumliri, altun zinnet buyumliri we kiyim-kécheklerni telep qilidu. Bu nersilerni oghul-qizliringlarga taqaysiler, kiydürisiler; shu teriqide misirliqlardin olja alghan bolisiler, — dédi.

Xudaning Musagha alahide iqtidar ata qilishi

4¹ Musa jawab bérip: — Mana, ular manga ishenmey turup, sözümgge qulaq salmaydu, belki: «Perwerdigar sanga körünmidi», déyishi mumkin, dédi.

² Perwerdigar uninggha: — Qolungdiki bu néme? — dep soridi.

U: — Bu bir hasa, dep jawab berdi.

³ U: — Uni yerge tashla, dédi. Uni yerge tashliwidi, u bir yilangha aylandi; Musa uning aldidin qachtı. ⁴ Andin Perwerdigar Musagha: — Qolungni uzitip, uni quyruqidin tut, déwidi, u qolini uzitip, uni tutti. U yene uning qolida hasigha aylandi.

⁵ Perwerdigar yene: — Buning bilen ular ata-bowiliringning Xudasi, yeni Ibrahimning Xudasi, Ishaqning Xudasi we Yaqupning Xudasi bolghan Perwerdigarning sanga körünginige ishinidu, — dédi.

⁶ Perwerdigar uninggha yene: — Qolungni qoynunggha salghin, déwidi, u qolini qoyningha sélip chiqiriwidi, mana, qoli pése-maxaw késilige giriptar bolup qardek aqirip ketti.

⁷ Andin uninggha: — Qolungni yene qoynunggha salghin, déwidi, qolini qoyningha saldi. Uni

3:14 «Men «Ezeldin bar Bolghuchi»durmen» — yaki «Men esli Özümdurmen» yaki «Hemishe barning Özi Mendurmen». Bu nam (ibraniy tilida «Yahweh»), shübhisizki, Xudaning héch özgermeydighanliqi, uning herdaim «waqittin sirt»ta turuwatqanliqi, ötmüş, hazir yaki kelgüsi waqitlar bilen cheklenmeydighanliqini körsitip tekitleydu. Adette terjimimizde bu nam «Perwerdigar» dep terjime qiliniidu.

3:15 «Yahweh» — daim terjimimizde «Perwerdigar» dégen nam bilen tilgha élinidu. U toghruluq 3:14tiki izahatni körüng.

3:16 «Yoqlash» — bu péil Xuda bilen munasiwetlik ishliitilgen bolsa, ghemxorluq qilish, insanning halidin xewer élishni öz ichige alidu.

3:22 Mis. 11:2; 12:35; Ez. 39:10

«Misirdin chiqish»

yene qoynidin chiqiriwidi, mana, öz eksige kélip etlirining bashqa yerliridek boldi.

⁸Perwerdigar yene: — Shundaq boliduki, eger ular sanga ishenmey, aldinqi möjizilik alametge köngülshimise, ular ikkinchi möjizilik alametge ishinidu.⁹ Halbuki, ular bu ikki möjizige yenila ishenmise we ya sözüngge qulaq salmisa, undaqa sen Nil deryasining süyidin élip, quruq yerge tökkin. Shuning bilen sen deryadin alghan su quruq yer üstide qangha aylinidu, dédi.

¹⁰Andin Musa Perwerdigargha: — Ey Igem, men eslidinla gepke usta emestim, sen qulunggha söz qilghandin kéyinmu yenila shundaq; chünki men aghzim kalwa we tilim éghir ademmen, — dédi.

¹¹Perwerdigar uninggha: — Kim insangha éghiz bergen? Kim ademni gacha yaki gas, körgüchi yaki kor qilghan? Shundaq qilghuchi Men Perwerdigar emesmu? ¹²Emdi sen barghin, Men Özüm séning aghzing bilen bille bolimen, néme sözleydighiningni sanga ögitip turimen, — dédi.

¹³Lékin u: — Ey Igem! Sendin ötünüp qalay, Sen bu ishqa xalighan bashqa birsini ewetip, shuning qoli bilen qilghin! — dédi.

¹⁴Buni anglap Perwerdigarning ghezipi Musagha tutiship: — Lawiyardin bolghan akang Harun bar emesmu? Uning gepni obdan qilalaydighinini bilimen. Mana, u emdi séning aldinggha chiqishqa alliqachan yolgha chiqti; u séni körse, köngli tolimu xush bolidu. ¹⁵Emdi deydighan geplerni uninggha éyt; Men Özüm séning aghzing bilen bille we uning aghzi bilen bille bolimen, néme qilish kérekliklarni silerge ögitimen.¹⁶ Harun séning ornungda xelqge sözleydu; shundaq boliduki, u sanga éghiz bolidu, sen uninggha Xudadek bolisen. ¹⁷Bu hasini qolunggha élip, uning bilen shu möjizilik alametlerni körsitisen, — dédi.

Musaning Misirgha qaytishi

¹⁸Shuning bilen Musa qéynatisi Yetroning qéshigha yénip béríp, uninggha: — Manga ijazet bergeyila, Misirdiki qérindashlirimning qéshigha baray, ular hayatmu, emesmu körüp kéley, dédi. Yetro Musagha: — Aman-ésen béríp kelgin, — dédi.

¹⁹Musa téxi Midiyandiki waqtida, Perwerdigar uninggha yene: — Misirgha yénip barghin! Chünki séning jéningni istigen kishiler ölüp ketti, — dédi.

²⁰Shuning bilen Musa ayali we oghullirini élip, ularni bir éshekke mindürüp, Misir zéminigha bérishqa yolgha chiqti. Mangghanda Musa Xudaning hasisini alghach ketti.

²¹Perwerdigar Musagha: — Misirgha yénip barghiningda sen agah bol, Men qolunggha taps-hurghan barliq karametlerni Pirewning aldida körsetkin. Lékin Men uning könglini xelqni qoyup bermigüdek qattiq qilimen.

²²Sen Pirewngé: — «Perwerdigar mundaq deydu: — Israil Méning oghlum, Méning tunji oghlum bolidu. ²³Shuning üçün Men sanga: Oghlumni Özümge ibadet qilishqa qoyup ber, dédim. Uninggha yol qoyushni ret qilidighan bolsang, séning tunji oghlungni öltürimen» — dégin, — dédi.

²⁴Emma Musa seper qilip bir qonalghugha kelgende, Perwerdigar uninggha uchráp, uni öltürüwetmekchi boldi. ²⁵Shuning bilen Zipporah bir chaqmaq téshini élip, oghlining xetnilikini

4:8 «Aldinqi möjizilik alametge köngülshimise, ular ikkinchi möjizilik alametge ishinidu» —Ibraniy tilida «aldinqi möjizilik alametning gépige qulaq salmisa, ular ikkinchi möjizilik alametning gépige ishinidu».

4:9 Mis. 7:19

4:12 Mat. 10:19; Mar. 13:11; Luqa 12:12

4:15 «Emdi deydighan geplerni uninggha éyt» — ibraniy tilida «uninggha gep qilip aghzigha deydighan sözlerni salghin».

4:15 Mis. 7:2

4:23 «Oghlumni Özümge ibadet qilishqa qoyup ber, dédim. Uninggha yol qoyushni ret qilidighan bolsang, séning tunji oghlungni öltürimen» — yaki «Oghlumni Özümge ibadet qilishqa qoyup bergin dégen bolsammu, sen uni qoyup bermiding. Bu sawebtin Men emdi séning tunji oghlungni öltürimen».

«Misirdin chiqish»

késip, uni éring ayighiga tashlap: — Sen derweqe aldimda qan töker er ikensen! — dédi.

²⁶ Shuning bilan Perwerdigar uni qoyup berdi (bu chaghda Zipporah uninggha: «Sen derweqe aldimda qan töker bir er ikensen!» — dédi. Bu sözini u xetne tüpeylidin éytti).

²⁷ Perwerdigar Harungha: — Sen chöl-bayawangha bérip, Musa bilen körüşkin, déwidi, u bérip Xudaning téghida uning bilen uchriship, uni söydi.

²⁸ Musa özini ewetken Perwerdigarning hemme sözliri bilen qilishqa buyrughan barliq möjizilik alametlerni Harungha dep berdi. ²⁹ Andin Musa bilen Harun bérip, Israillarning barliq aqsqaqallirini yigdi. ³⁰ Harun Perwerdigarning Musagha éytqan hemme sözlirini bayan qildi we xelqning köz aldida shu möjizilik alametlerni körsetti. ³¹ Buni körüp, xelq ishendi; Perwerdigarning Israillarni yoqlap, ular uchrighan xarliqlarni körgenlikini anglighan haman, bashlirini éqip sejde qilishti.

Musa we Harunning Pirewn bilen körüşüshi

5¹ Andin Musa bilen Harun Pirewnning aldigha bérip, uninggha: — Israilning Xudasi Perwerdigar sanga: — «Ularning bérip chölde Manga ibadet qilip, héyt ötküzüshige qowmimgha yol qoysun» deydu, — dédi.

² Lékin Pirewn jawab bérip: — Uning sözige qulaq sélip, méni Israilgha yol qoyghuzidighan qandaq Perwerdigar iken u? Men u Perwerdigarni tonumaymen hem Israilghimu yol qoymaymen, dédi.

³ Ular söz qilip: — Ibraniylarning Xudasi biz bilen körüshti. Shunga ötünimizki, bizge Perwerdigar Xudayimizgha qurbanliq sunush üçün bizge chölge bérishqa üç künlik yolgha ruxset bergeysiz. Bolmisa, U bizni waba yaki qilich bilen urushi mumkin, — dédi.

⁴ Lékin Misirning padishahi ulargha jawab bérip: — Ey Musa we Harun, némishqa ikkinglar xelqni ishliridin toxtitip qoymaqchi bolisiler? Bérip öz epkishinglarni kötürünglar! — dédi.

⁵ Pirewn yene: — Mana, xelq yurtta ziyade awup ketti. Siler bolsanglar, ularni epkeshliridin xalas qilmaqchisiler, dédi.

⁶ Shu küni Pirewn nazarechilerge we nazarechilerning qol astidiki ish bashlirigha buyruq chüshürüp: —

⁷ Hazirdin bashlap xelqge ilgirikidek kések quyushqa saman bermenglar! Ular samanni özliri yighsun. ⁸ Lékin ilgiri qanchilik kések quyup kelgen bolsa, hélihem kem qilmay shunchilik kések quydurunglar; chünki ular hurunliship: «Xudayimizgha qurbanliq ötküzüshke bizni barghili qoy» dep ghelwe qilishiwatidu. ⁹ Emdi ularni öz ishigha toluq bend bolup, yalghan-yawidaq geplerge qulaq salmasliqi üçün, bu ademlerning üstige téximu éghir emgeklerni yüklenglar, — dédi.

¹⁰ Shuning bilen xelqning üstidiki nazarechiler bilen ish bashliri chiqip xelqge: Pirewn shundaq dédiki, men emdi silerge saman bermeydighan boldum. ¹¹ Özünglar béringlar, özünglar üçün qeyerdin saman tapalisanglar, shu yerdin élip kélinglar; lékin qilidighan ishliringlar bolsa qilchilikmu kémeyleftmeydu, — dédi.

¹² Buning bilen xelq pütkül Misir zéminigha tarilip, samanning ornigha paxal yighishqa bashlidi.

¹³ Nazarechiler bolsa ularni qistap: Silerge saman bérilgen chaghdikidek hazirmu her künlik ishni shu küni qilinglar, dédi.

4:25 «xetnilikini... ayighiga tashlap» — yaki «xetnilikini... ayighiga tegküzüp». «Sen derweqe aldimda qan töker er ikensen!» — Zipporahning bu sözi we bu sirlig weqe toghruluq «qoshumche söz»imizde azraq toxtilimiz.

4:26 «xetne tüpeylidin» — mushu yerde ibraniy tilida «xetne» köplük sheklide — «xetniler».

5:2 Mis. 3:19; Ayup 21:15

5:3 Mis. 3:18

«Misirdin chiqish»

¹⁴ Israillarning üstige Pirewnning nazarechiliri teripidin qoyulgan Israilliq ish bashliri tayaq yédi we: — Tünügün we бүгүн némishqa kések quyush wezipsini burunqidek toshquzup orunlimidinglar?! — dep til ishitti.

¹⁵ Andin Israilliq ish bashliri Pirewnning aldigha bérip: Némishqa öz qullirigha mundaq muamile qilidila? ¹⁶ Öz qullirigha héch saman bérimidi. Lékin nazarechiler yenila «kések quyurunglar» dep bizni buyruydu. Mana, öz qulliri tayaq yewatidu, emma eyib bolsa özlrining ademliride, dep peryad qildi.

¹⁷ Lékin u yene: — Siler hurun ikensiler! Hurun ikensiler! Shunga siler: «Bérip Perwerdigar-gha qurbanliq ötküzüshimizge ijazet ber dewatisiler. ¹⁸ Qaytip bérip ishingni qilish! Silerge saman bérimeydu, biraq késeklerni belgilengen san boyiche awwalqidek toluq tapshurushisen, dédi. ¹⁹ Israilliq ish bashliri Pirewnning: «Siler herkünlük wezipenglarni, yeni telep qilghan késeklerni belgilengen sandin kémeysenglar qet'iy bolmaydu» déginige qarap, béshigha balaqazaning chüshidighanliqini bilishti. ²⁰ Ular Pirewnning aldidin chiqip kéliwatqinida, ular bilen körüshüshke kélip shu yerde saqlap turghan Musa we Harun bilen uchriship qaldi. ²¹ Ular Musa bilen Harungha: — Bizni Pirewnning neziride we uning emeldarlrining neziride sésitip, bizni öltürüshke ularning qoligha qilich tutquzghininglar üçhün, Perwerdigar silerning üstunglar-gha höküm qilsun! — dédi.

Xudaning Israillarni azad qilishqa wede qilishi

²² Shuning bilen Musa Perwerdigarning aldigha yénip bérip uninggha: — Ey Igem, némishqa bu xelqni balagha tiqting? Sen néme üçhün méni ewetting? ²³ Chünki men Pirewnning aldigha kirip Séning naming bilen söz qilghinimdin tartip, u bu xelqning üstige téximu ziyade azab qilghili turdi. Emma Sen téxiche qowmingni héch qutquzmiding, — dédi.

6¹ Lékin Perwerdigar Musagha: — Emdi sen Méning Pirewnge qilidighanlirimni körisen; chünki u qudretlik bir qoldin mejburlinip, ularni qoyup béridu, qudretlik bir qolning sewebidin özining zémnidin ularni qoghlap chiqiriwétidu, — dédi.

² Andin Xuda Musagha yene söz qilip mundaq dédi: — Men Perwerdigardurmen. ³ Men Ibrahimgha, Ishaqqa we Yaqupqa Qadir-mutleq Tengri süpitide köründüm; lékin «Yahweh» dégen namim bilen ulargha ashkara tonulmidim. ⁴ Men ular bilen: — «Siler musapir bolup olturghan zéminni, yeni Qanaan zémimini silerge bérimen» dep, ular bilen ehde baghliship wede qilghanmen. ⁵ Emdi Men misirliqlar qul qilip zulum salghan Israillarning ah-zarlrini anglap, qilghan shu ehdemni ésimge aldim.

⁶ Shunga Israillargha mundaq dégin: — «Men Perwerdigardurmen; Men Özüm silerni misirliqlarning éghir yükliri astidin chiqirip, ularning qulluqidin azad qilip, qolumni uzitip ulargha chong balayi'apetlerni chüshürüp, silerge hemjemet bolup hörlükke érishtürimen. ⁷ Silerni Öz qowmim bolushqa qobul qilimen we Özüm Xudayinglar bolimen; shuning bilen siler özünglarni misirliqlarning yüklirining astidin qutquzup chiqarghuchining Men Xudayinglar Perwerdigar ikenlikini bilisiler. ⁸ Men shuning bilen silerni qol kötürüp Ibrahimgha, Ishaqqa we Yaqupqa bérishke qesem qilghan zémingha élip barimen; Men u yerni silerge miras qilip zémimliqqa bérimen; Men Perwerdigardurmen».

5:21 «Emeldarliri» — ibranij tilida «xizmetkarliri» yaki «qulliri». Gerche mushu kishiler Pirewnning ordisida emeldarliq orunda turghan bolsimu, lékin ular yenila Pirewnning «qulliri» dep hésablanghan bolsa kérek.

6:3 «Yahweh» — mushu namni adette «Perwerdigar» dep terjime qilimiz. «Yahweh» dégen namim bilen ulargha ashkara tonulmidim» dégen sözler toghruluq «qoshumche söz»imizni körüng.

6:6 «silerge hemjemet bolup hörlükke érishtürimen» —ibranij tilida «gaal» dégen bir péil bilenla ipadiliniidu. Bu péil toghruluq «Tebirler» we «Ayup» 19:25 we izahatinimu körüng.

«Misirdin chiqish»

⁹ Bularning hemmisini Musa Israillarga dep berdi; lékin ular éghir qulluq azabidin pighangha chüshken bolup, uninggha qulaq salmidi.

¹⁰ Andin Perwerdigar Musagha yene: — ¹¹ Bérip Misirning padishahi Pirewng: «Israillarning zéminingdin kétishige yol qoy», dep éytqin, dédi.

¹² Lékin Musa Perwerdigarning aldida: Mana, Israillar manga qulaq salmighan yerde, Pirewn qandaqmu mendek kalpuki xetne qilinmighan bir ademge qulaq salsun? — dédi.

¹³ Emma Perwerdigar Musa we Harungha sözlep, ularning Israillarga we Misirning padishahi Pirewngé Israillar toghruluq: — «Ular Misir zéminidin élip chiqirilsun» dégen emr yetküzüshini buyrudi.

Musa bilen Harunning ejdadliri, nesebnamisi

¹⁴ Töwendikiler jemet bashliqliri: — Israilning tunji oghli bolghan Rubenning oghulliri Hanuq, Pallu, Hezron we Karmi. Bular bolsa Rubenning nesilliri idi.

¹⁵ Shiméonning oghulliri: — Yemuel, Yamin, Ohad, Yaqin, Zohar we qanaanliq ayaldin bolghan Saullar idi; bular Shiméonning nesilliri idi.

¹⁶ Lawiyning oghullirining isimliri, nesebnamilirige asasen: Gershon, Kohat we Merari; Lawiyning ömrining yilliri bir yüz ottuz yette yil boldi.

¹⁷ Gershonning oghulliri aililiri boyiche: — Libni we Shimey.

¹⁸ Kohatning oghulliri: — Amram, Yizhar, Hébron bilen Uzziel. Kohat bir yüz ottuz üç yil ömür kördi.

¹⁹ Merarining oghulliri: — Mahli we Mushi. Bular nesebnamiliri boyiche Lawiyning nesilliri idi.

²⁰ Amram öz hammisi Yokebedni xotunluqqa aldi, Yokebed uninggha Harun we Musani tughup berdi. Amram bir yüz ottuz yette yil ömür kördi.

²¹ Yizharning oghulliri: — Korah, Nefeg we Zikri idi.

²² Uzzielning oghulliri: — Mishael, Elzafan we Sitri idi.

²³ Harun bolsa Nahshonning singlisini, yeni Amminadabning qizi Élishébani xotunluqqa aldi. U uninggha Nadab bilen Abihuni, we Eliazar bilen Itamarni tughup berdi.

²⁴ Korahning oghulliri: — Assir, Elkanah we Abiasaf; bular Korahlarning nesilliri idi.

²⁵ Harunning oghli Eliazar Putielning qizlirining birini xotunluqqa aldi; u uninggha Finihasni tughup berdi; bular bolsa öz nesebi boyiche hemmisi Lawiylarning jemet bashliqliri idi.

²⁶ Perwerdigarning: — Israillarni qoshunlardek top-topi bilen Misir zéminidin élip chiqinglar, dégen emrini tapshuruwalghuchilar del mushu Harun bilen Musa idi. ²⁷ Israillar Misirdin chiqirilsun, dep Misirning padishahi Pirewngé söz qilghanlar del bu kishiler, yeni mushu Musa bilen Harun idi.

6:9 «pighangha chüshken bolup,...» — yaki «sewsizliktin chidimay,...»

6:12 «kalpuki xetne qilinmighan» — bu sözler bilen Musa özining aghzi kalwa bolupla qalmay, yene (özining 4:10-17de xatirilengen Xudagha bolghan qaqshashlirini eslep) özining Xudaning aldida xéli nalayiq ishlarni qilghanliqini, gep-sözde gunahi bar adem ikenlikinimu körsetmekchi.

6:14 Yar. 46:9; Chöl. 26:5; 1Tar. 5:3

6:15 Yar. 46:10; Chöl. 26:12; 1Tar. 4:24

6:16 Yar. 46:11; Chöl. 3:17; 26:57; 1Tar. 6:1-30

6:17 1Tar. 6:2; 23:7

6:18 1Tar. 6:3; 23:12

6:19 1Tar. 6:4; 23:21

6:20 «Amram öz hammisi Yokebedni xotunluqqa aldi» — shu chaghda öz hammisini xotunluqqa élish men'i qilinghan emr («Law.» 18:12-23) téxi Israilgha bérimligenidi.

6:20 Mis. 2:1; Chöl. 26:59

6:23 Chöl. 3:2; 26:60; 1Tar. 5:29; 24:1

«Misirdin chiqish»

Harunning Musagha wakaliten sözlisi

²⁸ Perwerdigar Misirning zéminida Musagha söz qilgan vaqtida ²⁹ Musagha: «Men Perwerdigardurmen. Sanga éytqinimning hemmisini Misirning padishahi Pirewnge dégin», dep emr qildi.

³⁰ Lékin Musa Perwerdigarning aldida: — Mendek kalpuki xetne qilinmighan bir kishige Pirewn qandaqmu qulaq salsun?» — dep jawap bergeni.

7¹ Shuning bilan Perwerdigar Musagha: — Mana, Men Pirewnning aldida séni Xudaning ornida qildim. Akang Harun bolsa séning peyghembiring bolidu. ² Men sanga buyrughinimning hemmisini uninggha deysen; andin akang Harun Pirewnge uning öz zéminidin Israillarni qoyup bérishi kérekliki toghrisida söz qilidu. ³ Lékin Men Pirewnning könglini qattiq qilimen; buning bilan Men Misir zéminida möjizilik alametler we karametlirimni köplep körsitimen.

⁴ Shundaqtimu, Pirewn silerge qulaq salmaydu. Emma Men Misirning üstige höküm chiqirip qolumni uzitip, chong balayi' apetlerni chüshürüp, qoshunlirim bolghan Öz qowmim Israillarni Misir zéminidin chiqirimen. ⁵ Öz qolumni Misirning üstige sozghinimda, Israillarni ularning arisidin chiqarghinimda misirliqlar Méning Perwerdigar ikenlikimni tonup yétidu, — dédi.

⁶ Musa bilan Harun shundaq qildi; Perwerdigar ulargha qandaq tapilighan bolsa, ularmu shundaq qildi.

⁷ Ular Pirewnge söz qilghan waqitta Musa seksen yashqa, Harun seksen üç yashqa kirgenidi.

Harunning hasisi

⁸ Perwerdigar Musa bilan Harungha söz qilip: —

⁹ Emdi Pirewn silerge: — Özünglarni testiqlap bir möjize körsitinglar, dése, sen Harungha: — Hasangni élip Pirewnning aldigha tashlighin, dep éytqin. Shundaq qilishi bilenla hasa yilangha aylinidu, dédi.

¹⁰ Shuning bilan, Musa bilan Harun Pirewnning aldigha bérrip, Perwerdigarning buyrughinidek qildi; Harun hasisini Pirewn bilan uning emeldarlirining aldigha tashliwidi, u yilangha aylandi..

¹¹ U waqitta Pirewn danishmenliri we séhrigerlirini chaqirtip keldi; Misirning jadugerlirimu öz jadusi bilen oxshash ishni qildi. ¹² Ularning herbiri öz hasisini tashlidi; ularmu yilangha aylandi. Lékin Harunning hasisi ularning hasilirini yutup ketti. ¹³ Biraq Perwerdigar éytqandek Pirewnning köngli qattiqlik bilan Perwerdigar éytqandek ulargha qulaq salmidi.

Birinchi apét — qan apiti

¹⁴ Andin Perwerdigar Musagha mundaq dédi: — Pirewnning köngli qattiq; u qowmni qoyup bérishni ret qilidu. ¹⁵ Emdi sen ete seherde Pirewnning qéshigha barghin (shu waqitta u su boyigha chiqidu) — Sen uning bilan körüshüshke deryaning boyida saqlap turghin; yilangha aylangan hasini qolunggha éliwal. ¹⁶ Sen uninggha mundaq dégin: — «Ibraniylarning Xudasi Perwerdigar méni aldinggha: «Chölde Manga ibadet qilishi üçün qowmimni qoyup ber» déyishke ewetkenidi; lékin mana, bu waqitqiche héch anglimiding. ¹⁷ Shunga Perwerdigar sanga: — «Sen shu alamet bilan Méning Perwerdigar ikenlikimni bilisen», deydu — Mana, men qolumdiki hasa bilan deryaning süyini ursam, su qangha aylinidu, ¹⁸ deryaning béliqliri ölüp, derya-

6:30 Mis. 6:12; Mis. 4:10

7:2 «Harun bolsa séning peyghembiring bolidu» — démek, Harun özi Musaning sözlirini Pirewnge yaki xelqge yetküzidu.

7:2 Mis. 4:14

7:10 «Pirewnning emeldarliri» — mezkur kitabta «Pirewnning emeldarliri» ibraniy tilida «xizmetkarliri» dégen söz bilen ipadilidu.

«Misirdin chiqish»

ning süyi sésip kétidu; misirliqlar sudin seskinip, ichelmeydighan bolup qalidu».

¹⁹ Perwerdigar Musagha yene: — Sen Harungha: — Hasangni élip misirliqlarning suliri qangha aylansun dep ularning üstige, yeni éqinliri, östengliri, kölliri we su ambarliri üstige qolungni uzatqin. Shuning bilen pütkül Misir zéminida, hetta yaghach we tash qachilardiki sularmu qangha aylinidu, dégin, dédi.

²⁰ Musa bilen Harun Perwerdigarning buyrughinidek qildi; Harun Pirewn we emeldarlirining köz aldida hasini kötürüp, deryaning süyini uruwidi, pütün deryaning süyi qangha aylinip ketti. ²¹ Deryadiki béliqlar ölüp, deryaning süyi sésip ketti. Misirliqlar deryaning süyini ichelmeydighan bolup qaldi, pütkül Misir zémini qangha toldi. ²² Lékin Misirning jadugirlirimu öz jaduliri bilen hem shundaq qildi. Bu sewebtin Perwerdigar éytqandek Pirewnning köngli qattiq bolup, ulargha qulaq salmidi, ²³ eksiche Pirewn öyige qaytip kétip, bu ishqa héch pisent qilmidi.

²⁴ Deryaning süyini ichelmigini üçhün barliq misirliqlar ichküdek su tépish üçhün deryaning etraplirini kolidi.

²⁵ Perwerdigar deryani urup, yene yette kün ötti.

Ikkinchi apet — paqa apiti

8¹ Andin Perwerdigar Musagha: — Pirewnning aldigha béríp uninggha: — Perwerdigar mundaq deydu: — «Manga ibadet qilishqa Öz qowmimni qoyup ber. ² Lékin ularni qoyup bérishni ret qilsang, mana, Men dölitingning hemme yérini paqilar bilen basturup urimen.

³ Deryada top-top paqilar peyda bolup, deryadin chiqip ordanggha, hujranggha, orunkörpöngge, emeldarliringning öylirige kiriwalidu, shuningdek xelqingning uchisigha, tonur we tengniliringge yamiship chiqiwalidu. ⁴ Paqilar özüngning üstibéshigha, xelqingning üstibéshigha we hemme emeldarliringning üstibéshigha yamiship chiqiwalidu» — dégin, — dédi.

⁵ Perwerdigar Musagha: — Sen Harungha: Paqilarning Misir zéminining üstige chiqishi üçhün qolungni uzitip, hasangni éqinlar, östengler we köllerning üstige shiltighin, dégin — dédi. ⁶ Shuning bilen Harun qolini Misirning suliri üstige uzatti; shundaq qiliwidi, paqilar chiqip Misir zéminini qaplidi. ⁷ Lékin jadugirlermu öz jaduliri bilen oxshash ishni qilip, Misir zémini üstige paqilarni peyda qildi. ⁸ Pirewn Musa bilen Harunni chaqirtip: — Paqilarni mendin we xelqimdin néri qilish üçhün Perwerdigardin ötününglar. Shundaq bolsa, men xelqingni Perwerdigargha qurbanliq qilsun dep qoyup bérimen, dédi.

⁹ Musa Pirewnge: — Boptu, men izzitingni qilay, peqet deryadiki paqilarla qélip, bashqiliri özüngdin we öyliringdin ayrilsun dep, sen, emeldarliring we xelqing üçhün méning dua qilidighan waqitimi békitkin, dédi.

¹⁰ U jawab béríp: — Ete bolsun, dédi.

Musa uninggha: — Xudayimiz Perwerdigargha oxshash héchbirining yoqluqini bilishing üçhün séning dégingdek bolsun. ¹¹ Paqilar sendin, öyliringdin, emeldarliring we xelqingdin chiqip kétidu; peqet deryadila qalidu, dédi.

¹² Shuning bilen Musa we Harun Pirewnning aldidin chiqip ketti. Andin Musa Pirewnning üstige ewetilgen paqilar toghrisida Perwerdigargha nida qildi.

¹³ Perwerdigar Musaning tiliginidek qildi. Buning bilen öylerdiki, hoylilardiki we étizlardiki paqilar öldi.

¹⁴ Xelq ularni yighip döwe-döwe qildi, pütkül yurt-zémin sésiqchiliqqa toldi. ¹⁵ Lékin Pirewn apetin xalas bolghinini körgende, könglini qattiq qilip, Perwerdigar éytqinidek ulargha qulaq salmidi.

7:20 Mis. 17:5; Zeb. 78:44; 105:29

8:3 «ordanggha» — yaki «öytingge».

8:9 «men izzitingni qilay» — ibraniy tilida «mending izzetke muyyesser bolghin».

8:15 Mis. 7:14

«Misirdin chiqish»

Üchinchi apet — pasha apiti

¹⁶ Andin Perwerdigar Musagha: — Sen Harungha: — Hasangni uzitip, yerning topisini urghin. Buning bilen u pashigha aylinip, pütkül Misir zéminini qaplaydu, dégin, — dédi.

¹⁷ Ular shundaq qildi; Harun qolini uzitip hasisi bilen yerning topisini uruwidi, ademler we haywanlarning üstibéshini pasha basti; pütkül Misir zéminidiki topa-changlar pashigha aylandi.

¹⁸ Jadugerlermu öz jaduliri bilen shundaq qilip pasha peyda qilishqa urunghan bolsimu, peyda qilalmidi. Pashilar bolsa hem ademlerning hem haywanlarning üstibéshini qaplap ketti.¹⁹ Andin jadugerler Pirewnge: — Bu ish Xudaning barmiqining qilghini! — déyishti. Lékin Pirewn könglini qattiq qilip, Perwerdigar éytqinidek ulargha qulaq salmidi.

Tötinchi apet — köküyünler apiti

²⁰ Perwerdigar Musagha: — Ete seher qopup Pirewnning aldigha bérir turghin — (shu waqitta u su boyigha chiqidu) uninggha: «Perwerdigar mundaq deydu: — Manga ibadet qilishi üçün Öz qowmimni qoyup ber!

²¹ Chünki eger qowmimni qoyup bermiseng, mana Men séning we emeldarliring, xelqing üstige, öyliringge köküyünlerni ewetimen; shuning bilen misirliqlarning öyliri we hetta ular turawatqan tupraqmu köküyünler bilen tolidu.

²² Lékin shu künide Öz qowmim turawatqan Goshen yurtini bashqiche qilimen; shundaq boliduki, u yerde köküyünler tépilmaydu. Shuning bilen sen Men Perwerdigarning bu zéminda bolghanliqimni bilisen.

²³ Shundaq qilip Men Öz qowmimni séning xelqingdin perqlendürimen; bu möjzilik alamet ete yüz béridu», dep éytqin, dédi.

²⁴ Perwerdigar déginini qildi. Pirewnning öylirige, emeldarlirining öylirige köküyünler top-top bolup kirdi; pütkül Misir zéminining hemme yéri köküyünler teripidin xarab bolushqa bashlidi. ²⁵ Pirewn Musa bilen Harunni chaqirtip kélip ulargha: Bérir mushu zéminda Xudayinglarga qurbanliq ötküzünglar, — dédi.²⁶ Lékin Musa jawab bérir: — Bundaq qilish bizge taza muwapiq bolmaydu; chünki biz Perwerdigar Xudayimizgha sunmaqchi bolghan qurbanliq mal misirliqlargha nisbeten yirginchliktur. Emdi eger biz misirliqlarning köz aldida yaman körünge nersini qurbanliq qilsaq ular bizni chalma-késeke qiliwetmemdu? ²⁷ Biz üç künlük yolni bésip, chölde Perwerdigar Xudayimiz bizge buyrughinidek uninggha qurbanliq sunushimiz kérek, dédi.

²⁸ Pirewn: — Silerni Perwerdigar Xudayinglarga chölde qurbanliq ötküzüshke barghili qoyimen; peqet bek yiraq kétip qalmanglar, méning üçün dua qilinglar, dédi.²⁹ Musa jawab bérir: — Mana, men séning aldingdin chiqip Perwerdigargha iltija qilimen we köküyünler sen Pirewndin, emeldarliringdin we xelqingdin ete chiqip kétidu; lékin Pirewn yene hiyle ishlipti, xelqni Perwerdigargha qurbanliq qilishqa béréshtin tosquchi bolmisun, dédi.

8:16 «pashigha» — bashqa xil terjimisi: «pitlarga». Bashqa xil hasharetlernimu körsitishi mumkin.

8:17 Zeb. 105:31

8:21 «köküyünler» — bularning qaysi hasharet ikenliki hazir bizge namelum. «Zeb.» 78:45de bu hasharetler ademlerni chaqidighanliqi éytilidu, shunga bu hasharet köküyün yaki shuninggha oxshap kétédighan bir xil chiwin bolsa kérek.

8:22 «...sen Men Perwerdigarning bu zéminda bolghanliqimni bilisen» —Yaki «...sen Men Perwerdigarning yer yüzide mewjut ikenlikimni bilisen».

8:24 Zeb. 78:45; 105:31

8:26 «Xudayimizgha sunmaqchi bolghan qurbanliq mal misirliqlargha nisbeten yirginchliktur» — misirliqlargha nisbeten «yirginchlik bolghini» qoylardin ibaret idi. Ular qoylarni, shundaqla qoychilarnimu yirginchliq dep qarighan; lékin paydini közlep Misirdiki bezi yerlerde qoy béqilatti («Yar.» 46:34ni köring).

—Mushu ayetning bashqa birxil chüshendürülüshi boyiche, misirliqlar bezi mallargha (mesilen, kalilarning bezi xillirigha) choqunatti. Eger Israillar ular choqunghan birxil malni qurbanliq qilsa, ular ghezepinetti, elwette.

8:26 Yar. 43:32; 46:34

«Misirdin chiqish»

³⁰ Musa Pirewnning aldidin chiqip, Perwerdigargha shundaq iltija qildi.³¹ Perwerdigar Musa tiliginidek qildi; u köküynlarni Pirewn, emeldarliri we xelqidin chiqiriwetti; hetta bir tal köküynmu qalmidi.

³² Lékin Pirewn bu qétimmu könglini qattiq qilip, qowmni qoyup bermidi.

Beshinchi apet — waba apiti

9¹ Andin Perwerdigar Musagha: — Pirewnning aldigha bérip uninggha: — «Ibraniylarning Xudasi Perwerdigar mundaq deydu: — Manga ibadet qilishigha Öz qowmimni qoyup ber. ²Eger ularni qoyup bérishni ret qilip, yenila tutup turuwalidighan bolsang, ³mana, Perwerdigarning qoli étizliqtiki charpayliringning üstige, at-éshekler, tögiler, we qoy-kaliliringning üstige chüshüp intayin éghir bir waba keltüridu. ⁴Lékin Perwerdigar Israilning charpaylirini misirliqlarning charpayliridin perqlendüridu. Netijide, Israilning charpayliridin héchbiri ölmeydu» — dégin, dédi.⁵ Perwerdigar waqitni békitip: — Ete Perwerdigar zéminda bu ishni qilidu, dédi.⁶ Etisi Perwerdigar shundaq qildi; misirliqlarning barliq charpayliri öldi; lékin Israillarning charpayliridin birimu ölmidi. ⁷Pirewn adem ewetip tekshüriwidi, mana, Israillarning charpayliridin birimu ölmigenidi. Lékin Pirewnning köngli qattiq qilinip, u qowmni qoyup bermidi.

Altinchi apet — chaqa apiti

⁸ Andin Perwerdigar Musa we Harungha: — Xumdanning külidin changgilinglarni toshquzup élinglar, andin Musa uni Pirewnning köz aldida asmangha qaritip chachsun. ⁹Shundaq qilishi bilen kül pütkül Misir zéminini qaplaydighan chang-tozan bolidu we Misir zéminidiki hemme yerde ademler we haywanlarning bedinige chüshüshi bilen hürrek-hürrek chaqa chiqiridu, — dédi.¹⁰ Shuning bilen ular xumdanidin kül élip, Pirewnning aldigha bérip turdi we Musa uni asmangha qaritip chachti; u ademler we haywanlarning bedinige chüshüshi bilen hürrek-hürrek chaqa chiqardi.¹¹ Jadugerler chaqilar destidin Musaning aldida turalmay qaldi; chünki jadugerlarning bedininimu, bashqa barliq misirliqlarnimu oxshash chaqa bésip ketkenidi. ¹²Lékin Perwerdigar Pirewnning könglini qattiq qildi; shunga Perwerdigar del Musagha éytqinidek u ulargha qalq salmidi.

Yettinchi apet — möldür apiti

¹³ Andin Perwerdigar Musagha: — Ete tang seher qopup, Pirewnning aldida turup uninggha: «Ibraniylarning Xudasi Perwerdigar mundaq deydu: — Qowmimni Manga ibadet qilishqa qoyup ber; ¹⁴chünki Men bu qétim hemme balayi'apetlirimni yürikingge, emeldarliring we puqraliringning üstige ewetimen. Buning bilen sen pütkül yer yüzide Mendek bashqa birining yoq ikenlikini bilisen. ¹⁵Chünki Men qolumni uzitip, özüng we qowmingni waba bilen urghan bolsam'idi, bu waqitqiche sen yer yüzidin yoqilip kététing. ¹⁶Halbuki, Méning séni ornunggha tiklishimdiki meqsitim shu idiki, del Öz qudritimni sanga körsitish, shundaqla namimning pütkül yer yüzide jakarlinishi üçün idi.

¹⁷ Sen yene qowminggha chongchiliq qilip, ularni qoyup bérishni ret qiliwéremsen? ¹⁸ Mana, ete mushu waqitlarda Misir döliti bina bolghandin buyan héch körülüp baqmighan qattiq möldürni yaghdurimen. ¹⁹ Shuning üçün adem ewetip, haywan we étizda bar-yoqungni yighip ichkiri solighin; chünki öyge qayturulmay sirtta qalghan adem we haywanlarning hemmisi möldürning astida qélip ölüp kétidu! — dégin, dédi.

8:32 Mis. 8:11

9:16 Rim. 9:17

«Misirdin chiqish»

²⁰ Buni anglap Pirewnning emeldarlarining arisidin Perwerdigarning sözidin qorqqan herbir adem öz qulliri we charpaylirini yügürtüp öylirige élip keldi. ²¹ Lékin Perwerdigarning sözini étibargha almighanlar öz qul we mallirini tashqirida qaldurup qoydi.

²² Perwerdigar Musagha: — Misir zéminidiki her yerde, ademler üstige, mallarning üstige, shundaqla Misir zéminidiki dalalarning hemme ot-chöplirining üstige möldür yaghsun dep, asmangha qarap qolungni kötürgin, dédi. ²³ Musa shuning bilen hasisini asmangha qaritip kötürüwidi, Perwerdigar güldürmamini güldürlitip, möldür yaghdurdi, yer yüzide chaqmaq chéqindiliri chépip yüretti. Shundaq qilip Perwerdigar Misir zémini üstige möldür yaghdurdi..

²⁴ Möldür yéghip, möldür bilen ot arilash chüshti; möldür shunche éghir boldiki, Misir döliti bina bolghandin tartip undaq qattiq möldür yéghip baqmighanidi. ²⁵ Möldür pütkül Misir zéminining her yéride chühüp, insan bolsun, haywan bolsun, hemmisini urdi; möldür étizdiki hemme ot-chöpnü urup, yerdiki hemme del-derexlernimu sunduruwetti. ²⁶ Peqet Israillar olturushluq Goshen zéminidila möldür yaghmidi.

²⁷ Pirewn adem ewetip Musa bilen Harunni chaqirtip ulargha: — Men bu qétim gunah qildim! Perwerdigar heqqaniydu; Sewenlik bolsa men we xelqimdin ötti. ²⁸ Yene bérip Perwerdigardin ötünpü iltija qilinglar! Xudadin chiqqan bu qattiq güldürmamilar we möldür yétip ashtil Silerni qoyup bérey; siler emdi mushu yerde turuwersenglar bolmaydu, — dédi.

²⁹ Musa uninggha jawab bérip: — Men sheherdin chiqqanda, Perwerdigar terepke qarap qollirimni yéyip kötürimen; güldürmamilar shu hamam bésiqip möldür yene yaghsun. Yer yüzide Perwerdigarningkidur, dep bilishing üçün shundaq bolidu. ³⁰ Lékin sen we séning emeldarlarining, silerning Perwerdigar Xudadin téxiche qorqmaywatqininglarni bilimen, dédi.

³¹ Shu chaghda arpa bash chiqirip, zighir ghunchilighan bolghachqa, zighir we arpa möldürdin weyran qilindi. ³² Lékin bughday bilen qara bughday kéyinrek bix chiqarghachqa, weyran qilinmidi.

³³ Musa Pirewnning aldidin kétép, sheherdin chiqip Perwerdigar terepke qarap qollirini yéyip kötürdi. Shuning bilen güldürmama we möldür toxtap, yamghur yerge yene tökülmedi.

³⁴ Emma Pirewn yamghur, möldür we güldürmamilarning toxtighinini körgende, yene gunah sadir qildi; umu, emeldarlimu könglini qattiq qilishti. ³⁵ Bu teriqide Pirewnning köngli qattiq turuwérip, Perwerdigar Musaning wasitisi bilen éytqandek, Israillarni qoyup bérishni ret qildi..

Sekkizinchi apét — chéketke apiti

10¹ Andin Perwerdigar Musagha: — Pirewnning aldigha barghin; chünki ularning arisida bu möjizilik alametlerni körsitishim üçün Pirewnning könglini we emeldarlarining könglini qattiq qilip qoydum. ² Bu ish bilen Méning misirliqlarni qandaq reswa qilghanliqim we ularning arisida körsetken möjizilik alametlerimni sen oghlungning andin newrengning quliqigha yetküzisen. Buning bilen Méning Perwerdigar ikenlikimni bilisiler, dédi. ³ Shuning bilen Musa bilen Harun Pirewnning aldigha bérip, uninggha: — Ibraniylarning Xudasi Perwerdigar mundaq deydu: «Özüngni aldında töwen tutushni qachanghiche ret qilisen? Manga ibadet qilish üçün qowmimni qoyup ber.

⁴ Chünki eger sen qowmimni qoyup bérishni ret qilsang, mana, Men ete séning yurtunggha chéketke ewetimen. ⁵ Ular siler zémin yüzini körmigüdek qilip yépiwétidu, silerning möldürdin aman qalghan nersiliringlarnimu, dalalarda ösken hemme del-derexliringlarnimu yep ké-

9:23 «yer yüzide chaqmaq chéqindiliri chépip yüretti» — yaki «ot yer yüzige toxtawisiz chüshti».

9:27 «Sewenlik bolsa men we xelqimdin ötti» — yaki «men özüim we xelqim rezildur».

9:35 Mis. 4:21; 7:3

10:1 Mis. 4:21; 9:34

10:2 «qandaq reswa jazalighanliqim» — yaki «qattiq jazalighanliqim».

«Misirdin chiqish»

tidu. ⁶ Ular orda-sarayliringgha, emeldarliringning sarayliri, shundaqla barliq misirliqlarning öylirige tolup kétidu; bundaq apetni ata-bowangliring we ata-bowiliringning ata-bowilirimu yer yüzide apiride bolghandin tartip körüp baqmighan» — dédi-de, burulup Pirewnning aldidin chiqip ketti. ⁷ Pirewnning emeldarliri uninggha: — Bu adem bizge qachanghiche tuzaq bolur? Öz Xudasi Perwerdigargha ibadet qilishqa bu ademlerni qoyup bergeyla! Misirning xarab bolghinini téxiche körmeywatamdila? — dédi.

⁸ Shuning bilen Musa bilen Harun Pirewnning aldigha yene chaqiritip kélindi. U ulargha: — Perwerdigargha ibadet qilish üçün béringlar; lékin baridighanlar zadi kimler? — dédi.

⁹ Musa jawab bérip: — Yashlirimiz we qéri-chüriler bilen, oghullirimiz we qizlirimiz bilen, qoy we kala padilirimizni élip hemmimiz barimiz; chünki biz Perwerdigar üçün héyt ötküzüshimiz kérek, dédi.

¹⁰ U ulargha: — Silerni bala-chaqanglar bilen qoshup qoyup berginimde, Perwerdigar siler bilen bille bolghay! Mana, aldinglarda balayi' apét turuptu! ¹¹ Yoqsu, bundaq qilishinglarga bolmaydu! Perwerdigargha ibadet qilishqa peqet aranglardin er kishilerla barsun! Chünki silerning telipinglar del shu emesmidi! — dédi-de, ular Pirewnning aldidin qoghlap chiqirildi.

¹² Andin Perwerdigar Musagha: — Misir zéminining üstige qolungni uzatqin. Shundaq qilsang, chékétkiler Misir zéminini bésip, zémindiki herxil otyashlarni, yeni möldürdin aman qalghaning hemmisini yep kétidu, dédi.

¹³ Musa hasisini Misir zéminining üstige uzatti; Perwerdigar shu küni we kéchisi zémin üstige sherq shamili chiqardi. Seherde, sherq shamili chékétkilerni uchurup keldi. ¹⁴ Chékétkiler Misirning pütkül zéminigha yéyilip, Misirning pütün chégrisini basti. Apét intayin éghir boldi; ilgiri bundaq chékétke apiti bolup baqmighan, mundin kéyinmu uningdek bolmaydu.

¹⁵ Ular pütkül zéminning yüzini qaplidi, yer qarangghuluship ketti; ular möldürdin aman qalghan zémindiki hemme otyashlarni we del-derexlarning barliq méwilirini yep ketti. Shuning bilen pütkül Misir zémini tewesidiki del-derexlarda yaki daladiki gül-giyahlarda héch yéshilliq qalmidi.

¹⁶ Andin Pirewn aldirap-ténep Musa bilen Harunni chaqirtip ulargha: — Men hem Xudayinglar Perwerdigar aldida hem silerning aldinglarda gunah qildim. ¹⁷ Emdi mushu bir qétim gunahimdin ötüp Perwerdigar Xudayinglardin bu ölümni mendin élip kétishini iltiya qilishinglarni ötünimen, — dédi.

¹⁸ Shuning bilen Musa Pirewnning aldidin chiqip Perwerdigargha iltiya qildi. ¹⁹ Shuning bilen Perwerdigar shamalni burap gherb tereptin intayin küchlük boran chiqirip, chékétkilerni uchurup, Qizil Déngizgha gherq qildi; Misirning pütkül teweside bir talmu chékétke qalmidi. ²⁰ Lékin Perwerdigar Pirewnning könglini qattiq qilip qoyghini üçün u Israillarni qoyup bermidi.

Toqquzinchi apét — qarangghuluq apiti

²¹ Andin Perwerdigar Musagha: — Qolungni asmangha qaritip uzatqin; shuning bilen qattiq bir qarangghuluq bolidu, hetta adem silisa qoligha tuyulghudek qoyuq qarangghuluq Misir zéminini qaplaydu, — dédi.

²² Andin Musa qolini asmangha qaritip uzitiwidi, qoyuq bir qarangghuluq Misir zéminini üç küngiche qaplap turdi. ²³ Üch küngiche biri yene birini körelmes we ya héchkim öz jayidin

10:10 «Perwerdigar siler bilen bille bolghay!» — bu tehdit salidighan, nahayiti kinayilik, hejwiy gep, elwette.

—Bashqa birxil terjimisi «Perwerdigarni siler bilen bolsun dep, silerni bala-chaqanglar bilen qoshup qoyup béremdim?». «Mana, aldinglarda balayi' apét turuptu!» — ibranii tilida «yamanliq», «apét» yaki «balayi' apét» «ra» dégen söz bilen ipadilini. Lékin misirliqlarning muhim ilahi — «quyash ilahi»ning namimu «Ra» bolghachqa, Pirewnning sözi ikki bisliq bolushimu mumkin; undaq bolghanda ikkinchi menisi: «Méning ilahim «Ra» silerni jazalaydu!» dégenlik bolidu («aldinglarda «ra» turuptu!»).

—Mushu ibare bashqa terjimilerde «Mana, silerde yaman niyet bar!» depmu terjime qilini.

10:13 Zeb. 78:46; 105:34,35

10:22 Zeb. 105:27,28

«Misirdin chiqish»

qozghilalmas boldi; lékin barliq Israillar olturghan jaylarda yoruqluq bar idi. ²⁴ Pirewn Musani chaqirtip uninggha: — Bérip, Perwerdigargha ibadet qilinglar. Peqet qoy we kala padiliringlar qalsun; bala-chaqiliringlarnimu élip barsanglar bolidu, dédi. ²⁵ Musa jawaben: — Unda qta Xudayimiz Perwerdigargha qurbanliq qilishqa inaqliq qurbanliq we köydürme qurbanliqigha lazimliq charpaylarni sen bizge béremsen?

²⁶ Özimizning charpaylirimiz biz bilen birge kêtishi kérek, bir tuyiqimu keynide qalsa bolmaydu; chünki Xudayimiz Perwerdigargha ibadet qilishqa qurbanliq qilidighinimizni bulardin talishimiz lazim. U yerge yétip barmighuche, Perwerdigargha qaysi qurbanliqlar bilen ibadet qilidighinimizni bilmeymiz, — dédi.

²⁷ Lékin Perwerdigar Pirewnning könglini qattiq qildi; u ularni yenila qoyup bermidi. ²⁸ Pirewn Musagha: — Aldimdin yoqal! Hézi bol, ikkinchi manga körüngüchi bolma! Chünki yüzüمنى yene körgen kününg jéningdin ayrilisen, — dédi.

²⁹ Musa uninggha: — Rast éytting! Men séning yüzüngni ikkinchi körgüchi bolmaymen, — dédi.

Oninchi apet — pütün Misirdiki tunji balilarning ölüshi. Musaning Pirewnge éytqan axirqi sözliri

11 ¹ Shuning bilen Perwerdigar Musagha: — Yene bir apetni Pirewnning üstige we Misirning üstige chühürimen. Andin u silerni bu yerdin kêtishke yol qoyidu we u silerni hemme nersiliringlar bilen qoshup qoyup bérip, bu yerdin mutleq qoghlap chiqiridu. ² Emdi sen xelqqe tapilap: — Her biringlar, er kishilarning herbiri öz qoshnisidin, ayal kishilarning herbiri öz qoshnisidin kümüş buyumlarni, altun buyumlarni sorap alsun, dégin, — dédi. ³ (Perwerdigar xelqini misirliqlarning aldida iltipap tapquzdi. Shuningdek Musa dégin bu adem Misir zéminida Pirewnning emeldarlingning neziride bolsun, puqralarning neziride bolsun, nahayiti ulugh zat boldi). ⁴ Andin Musa yene: — Perwerdigar mundaq deydu: — «Men yérim kéchide chiqip Misirni kézip chiqimen. ⁵ Shu waqitta textte olturuwatqan Pirewnning tunji oghlidin tartip yarghunchoq tartidighan dédekning tunji oghlighiche, shundaqla barliq charpaylarning tunjiliri, yeni Misirdiki barliq tunji jan igiliri ölidu. ⁶ Bu sewebtin pütkül Misir zéminida qattiq bir peryad kütürüldü; uningdin ilgiri shundaq peryad bolup baqmighanidi, mundin kéyinmu bundaq peryad anglanmaydu. ⁷ Lékin Israillargha, meyli ademliri, meyli haywanatlirigha bolsun, hetta bir tal itmu qawap qoymaydu. Buningdin Perwerdigarning misirliqlar bilen Israilni perqlendüridighanliqini bilisiler).

⁸ — Shuning bilen bu emeldarlingning hemmisi aldimgha kélip, manga tezim qilip: «Sili özliri we silige egeshken barliq qowmliri chiqip kêtishkeyla!» dep éytidu, andin chiqip kétimen» — dédi-de, qattiq ghezep bilen Pirewnning aldidin chiqip ketti.

⁹ Perwerdigar Musagha: — Misir zéminida Méning karamet möjizilirimning köplep körsitilishi üçün Pirewn silerge qulaq salmaydu, — dégenidi.

10:25 «bizge» — ibranii tilida «qolimizgha». «bizge béremsen?» — yaki «bizge bérishing kérek!».

10:29 *ibr. 11:27*

11:1 «Yene bir apetni Pirewnning üstige we Misirning üstige chühürimen...» — bu sözlerni Musa téxi Pirewnning aldidin chiqmay turup Perwerdigar uninggha éytqan bolsa kérek (8-ayetni köring).

11:2 «xelqqe tapilap...» — ibranii tilida «xelqning qulaqlirigha söz qilip...».

11:2 *Mis. 3:22; 12:35*

11:3 *Mis. 12:36*

11:4 *Mis. 12:29*

11:5 *Mis. 12:12*

11:8 «Shuning bilen bu emeldarlingning hemmisi aldimgha kélip, manga tezim qilip: .. andin chiqip kétimen» — dédi-de, qattiq ghezep bilen Pirewnning aldidin chiqip ketti» — 1-8 ayette xatirlengenler Musa bilen Pirewnning otturisida bolghan jédel (10-babta xatirilen)ning dawami bolsa kérek.

11:8 *Mis. 12:30*

¹⁰ Musa bilan Harun bu karamet möjizilarning hemmisini Pirewning aldida körsitip boldi; lékin Perwerdigar Pirewning könglini qattiq qilip qoyghini üçhün u Israillarni uning zéminidin ketkili qoymidi..

Ötüp Kétish héyti

12¹ Perwerdigar Misir yurtida Musa we Harungha mundaq dédi: —
² Bu ay silerge aylarning ichide béshi, yilning tunji éyi bolidu..³ Siler pütün Israil jamaitige söz qilip: — Bu aynning oninchi küni hemminglar atiliringlarning ailisi boyiche bir qozini élinglar; herbir ailige birdin qoza élinglar..⁴ Eger melum bir aile bir qozini yep bolalmighudek bolsa, undaqta öy igisi yénidiki qoshnisi bilen birliship adem sanigha qarap bir qoza élinglar; herbir kishining ishtiliasigha qarap hésablap muwapiq bir qoza hazirlanglar..⁵ Herbiringlar talaydighan qozanglar béjirim, bir yashliq erkeq bolsun; qoy yaki öchke padiliridin tallansimu bolidu..⁶ Qozini bu aynning on tötinchi künigiche yéninglarda turghuzunglar, — dégin.
— Shu küni Israilning pütkül jamaiti tallighan mélini gugumda soysun..⁷ Andin ular uning qénidin élip gösh yéyilgen öyning ishikning bash teripige hem ikki yan késhikige sürkep qoysun.
⁸ Ular shu kéchisi göshini otta kawap qilip yésun; uni pétir nan we achchiq-chüchük köktat bilen qoshup yésun..⁹ Qet'iy xam yaki suda pishurup yémenglar, belki uni bash, put we ichqarinliri bilen otta kawap qilip yenglar..¹⁰ Uning héchnémisini etige qaldurmanglar. Eger etige éship qalghanliri bolsa, uni otqa sélip köydürüwétinglar.

¹¹ Siler uni mundaq halette yenglar: — Uni yégende belliringlarni ching baghlap, ayaghliringlarga kesh kiyip, qolliringlarda hasa tutqan halda téz yenglar. U bolsa Perwerdigarning «ötüp kétish» qozisidur..¹² Chünki Men u kéchisi Misir zéminini kézip ötimen; Men Misir zéminida meyli insan bolsun, meyli haywan bolsun ularning tunji tughulghan erkikining hemmisini öltürimen; shuning bilen Men Misirning barliq but-ilahlrining üstidin höküm chiqirimen; Men Perwerdigardurmen..¹³ Shu qurbanliqning qéni siler olturghan öylerde silerge nijat belgisi bolidu; bu qanlarni körginimde silerge ötüp turimen. Shuning bilen Misir zéminini urghinimde halaket élip kélidighan waba-apet silerge tegmeydu..

11:10 Mis. 9:16; Rim. 9:17

12:2 «Bu ay silerge ... yilning tunji éyi bolidu» — bu waqittin ilgiri Xudaning xelqi üçhün yilning béshi küzde (Séntebrde) bashlinatti (Muqeddes Kitabta buningdin ilgiriki barliq waqitlar shundaq hésablinatti). Ottura sherqtiki ellerning hemmisining shundaq kaléndari bar idi.

12:3 «qoza» — Ibraniy tilida «qoza» dégen söz oghlaqnimu körsitidu.

12:5 Law. 1:3; 22:21; Mal. 1:8; 1Pét. 1:19

12:6 «gugum» — ibraniy tilida «ikki kech ariliqida» dégen söz bilen ipadiliniidu — démek, kün pétiwatqan chaghdin qarangghu chüshküche bolghan ariliqtiki waqit. «Birinci kech» kechqurun yaki kün pétish, «ikkinchi kech» kéchini körsetse kérek.

—Israilda ishilitilgen kaléndar boyiche yéngi kün kech kirishi bilen bashlinidu. Shunga shu kéche bilen birinchi aynning on beshinchi küni bashlinidu.

12:8 Chöl. 9:11; 1Kor. 5:8

12:11 «U bolsa Perwerdigarning «ötüp kétish» qozisidur» — ibraniy tilida «Bu Perwerdigarning «pasxa»sidur». Ibraniy tilida «pasxa» yaki «pésax» «ötüp kétish» dégen uqumni bildüridu. «Ötüp kétish» dégenning mushu yerde némini körsetkini toghrisida 13-ayet we izahatini köring.

12:12 «Misirning barliq ilahlrining üstidin höküm qilimen» — bu muhim ish toghruluq «qoshumche söz»imizni köring. Misirliqlarning 8odin köp ilahlari bar idi.

12:13 «silerge ötüp turimen» — yaki «silerdin ötüp kétimen» dégen sözler toghruluq ikki xil pikir bar: — (1) Perwerdigarning «ötüp kétish» uning Israillarni jazalimay öyige kirmey «ötüp kétishi», (2) Perwerdigar ewetken «halak perishtisi» (23-ayet we «Zeb.» 78:49ni köring) Israillarning öylirige yétip kelgende Perwerdigar Özi ularning öylirining ishikining aldigha «ötüp turush»i bilen halak perishtisining yolini tosup, muhapizet qilip saq qaldurushini körsitishi mumkin. Biz ikkinchi pikirge qayil bolduq («Yesh.» 31:5ni we izahatinimu köring).

«Misirdin chiqish»

Pétir nan héyti

¹⁴ Bu kün silerge xatire kün bolsun; uni Perwerdigarning héyti süpitide ötküzüp tebriklen-
glar; ebediy belgilime süpitide nesildin-nesilge menggü ötküzüglar...¹⁵ Yette kün pétir nan
yenglar; birinchi künü öyüglardin barliq xémirturuchlarni yoq qilinglar; chünki kimki bi-
rinchi kündin tartip yettinchi küngiche boldurulghan nan yése, shu kishi Israil qataridin
üzüp tashlinidu.¹⁶ Birinchi künü siler muqeddes ibadet soruni tüzüglar; yettinchi künimu
hem shundaq bir muqeddes ibadet soruni ötküzülsun. Bu ikki kün ichide héchqandaq ish-
emgek qilinmisun; peqet her kishining yeydighinini teyyarlashqa munasiwetlik ishlarnila
qilsanglar bolidu...¹⁷ Men del shu künü silerni qoshun-qoshun boyiche Misir zéminidin chi-
qarghinim üçhün siler pétir nan héytini ötküzüglar; shu künni nesildin-nesilge ebediy bel-
gilime süpitide héyt küni qilib békitinglar.¹⁸ Birinchi ayning on tötinchi küni, kechqurundin
tartip shu ayning yigirme birinchi küni kechqurungliche, pétir nan yenglar...¹⁹ Yette kün
ichide öyliringlarda héch xémirturuch bolmisun; chünki musapir bolsun, zéminda tughul-
ghan bolsun, kimki boldurulghan nersilerni yése shu kishi Israil jamaitidin üzüp tashlinidu...
²⁰ Siler héchqandaq boldurulghan nersini yémey, qeyerdila tursanglar, pétir nan yenglar...

Tunji «ötüp kétish héyti», yeni «pasxa héyti»

²¹ Musa Israilning barliq aqsqaqallirini chaqirip ulargha: — Bérip herbiringlarning ailisi boyi-
che özüglargha bir qozini tartip chiqirip pasxa qozisini soyunglar...²² Andin bir tutam zupa
élip uni qachidiki qangha chilap, qachidiki qanni ishikning béshi we ikki késhikige sürkenglar.
Silerdin etigengiche héchkim öyining ishidin qet'iy chiqmisun...²³ Chünki Perwerdigar mi-
sirliqlarni urup halak qilish üçhün, zéminni kézip ötidu; U ishikning béshi we ikki késhikidiki
qanni kógende, Perwerdigar halak qilghuchining öyliringlarga kirip silerni urushidin tosush
üçhün muhapizet qilib ishikning aldigha ötüp turidu...
²⁴ Bu resim-qaidini özünglar we baliliringlar üçhün ebediy bir belgilime süpitide tutunglar...
²⁵ Siler Perwerdigar Öz wedisi boyiche silerge béridighan zémingha kirgininglarda bu héytliq
ibadetni tutunglar.²⁶ Baliliringlar silerdin: «bu ibaditlinglarning menisi néme?» — dep sorisa,
²⁷ siler: «Bu misirliqlarni urghinida, Misirda Israilning öylirining aldigha ötüp turup, bizning
öydikilirimizni qutquzghan Perwerdigargha bolghan «ötüp kétish» qurbanliqi bolidu» — deng-
lar. Shuni anglighanda, xelq éngiship Xudagha sejde qildi.

12:14 Mis. 5:1

12:16 «ibadet soruni» — mushu yerdiki «sorun» dégen söz «sorungha chaqirilish» dégeni bildüridu. Nege chaqirilidu? Muqeddes Kitapta adette tekitlinidighan ish xelqning jem bolushi emes, belki «Xudaning yénigha yighilishqa chaqirilish»tin ibaret bolidu. Lékin mushu yerde, bolupmu chöl-bayawandin ötüp seper qilghan waqtda, pütkül jamaet «muqeddes chédir»ning aldigha yighilishi mumkin, we kéyin Pelestin zéminida turghanda, erkekler bu emr boyiche her yili «muqeddes chédir»gha, andin muqeddes ibadetxanigha yighilidighan bolidu («Qan.» 16:16).

12:18 Law. 23:5; Chöl. 28:16

12:19 «Israil jamaitidin üzüp tashlinidu» — «öz xelqidin üzüp tashlinidu» yaki «jamaettin üzüp tashlinidu» dégenning mundaq birneche chüshenchisi bolushi mumkin: (1) Perwerdigar Özi uni öltüridu; (2) jamaet uni öltürüshi kérek; (3) jamaet uni ibadet sorunliridin heydiwétishi yaki pütkül jemiyyet uni paliwétishi kérek; (4) uningdin héch nesil qaldurulmaydu. Bizningche bashqa ayyette éniq buyruq körsitilmigechke, birinchi chüshenche (Xuda Özi shu ademni dunyadin ketküzidu) toghra bolushi mumkin, dep qaraymiz.

12:20 Qan. 16:3

12:21 «pasxa» — yeni «ötüp kétish héyti».

12:21 Ibr. 11:28

12:22 «zupa» — zupa birxil ösümlük; bashqa bir ismi «lépekgül».

12:23 «halak qilghuchi» — belkim birxil perishtini körsetse kérek («Zeb.» 78:49ni körüng). «ötüp turush» — «ötüp turush» yaki «ötüp kétish» dégenning menisi toghruluq 12:13tiki izahatni körüng.

12:23 Ibr. 11:28

12:24 «bu resim-qaide» — Xudaning kéyinki emrliri boyiche, «ötüp kétish héyti»da (1) herbir ailing bir qozini qurbanliq qilishi; (2) uning göshini kéchide yéyishi; (3) bu göshni pétir nan we achchiq köktatlar bilen bille yéyishi qatarliqlar telep qilinidu («Chöl.» 9:1-14, «Qan.» 16:1-8ni körüng).

12:26 Ye. 4:6

«Misirdin chiqish»

²⁸ Andin Israillar qaytip béríp, Perwerdigar del Musa bilen Harungha emr qilghandek ish kórdi..

Tunji tughulghan erkeklerning öltürülüşhi

²⁹ We shundaq boldiki, yérim kéche bolghanda, Perwerdigar Pirewnning textide olturuwatqan tunjisidin tartip zindanda yétiwatqan mehbusing tunjisighiche, Misir zéminidiki tunji oghullarning hemmisini urup öltürdi, shundaqla u haywanatlarning tunji tughulghanliriningmu hemmisini öltürdi..³⁰ Adem ölmigen birmu öy qalmighachqa, shu kéchisi Pirewnning özi, uning barliq emeldarlari we barliq misirliqlar kéchide ornidin qopti; Misir zéminida intayin qattiq peryad kütürüldi..³¹ Pirewn kéchide Musa bilen Harunni chaqirtip: — Turunglar, siler we Israillar bilen bille méning xelqimning arisidin chiqip kétinglar; éytqinlardek béríp, Perwerdigargha ibadet qilinglar!³² Silerning déginginlar boyiche qoy, óchke, kala padilirimu élip kétinglar; men üçünmu bext-beriket tilenglar, — dédi.³³ Misirliq puqralarmu «hemmimiz ölüp ketküdekmez» déyiship, xelqni zémindin téz chiqiriwétish üçün ularni kétishke aldiratti.³⁴ Xelq téxi bolmighan xémirlirini élip, uni tengnilerge sélip, kiyim-kéçekliri bilen yögep, mürilirige élip kütürüp méngishti.³⁵ Israillar Musaning tapilighini boyiche qilip, misirliqlardin kümüş buyumlar, altun buyumlar we kiyim-kéçeklerni sorap élishti..³⁶ Perwerdigar xelqni misirliqlarning köz aldida iltipat tapquzghini üçün misirliqlar ularning özliridin sorighanlirini berdi; shundaq qilip Israillar misirliqlardin gheniyetlerni élip ketti.

Israillarning Misirdin chiqip kétishi

³⁷ Shuning bilen Israillar balilarni hésabqa almighanda alte yüz mingche erkekek bolup, Ramsestin chiqip, Sukkot shehirigiche piyade mangdi.³⁸ Ular bilen bille chong bir top shalghut xelqmu ulargha qoshulup mangdi, yene nurghun charwilar, köpligen kala-qoy padiliri bilen bille chiqti..

³⁹ Misirdin alghach chiqqan xémirdin ular pétir nan-toqachlarni etti; chünki ular Misirda bir-dem-yérim dem turghuzulmay heydelgini üçün xémir bolmighanidi; ular özliri üçün yémeklik teyyarliwélishqimu ülgürelmigenidi.

⁴⁰ Israillarning Misirda turghan waqti jemiyyöt yüz ottuz yil boldi..⁴¹ Shundaq boldiki, shu öt yüz ottuz yil toshqanda, del shu künide Perwerdigarning barliq qoshunliri Misir zéminidin chiqip ketti.⁴² Shu küni kéchide ular Misir zéminidin chiqirilghini üçün, shu kéchini ular Perwerdigarning kéchisi dep tutushi kérek; shu kéchini barliq Israillar ewladtin ewladqiche Perwerdigargha atap tutup, tünishi kérek.

Ötöp kétish héytining qaide-tüzümliri

⁴³ Perwerdigar Musa bilen Harungha mundaq dégenidi: — Pasxa qozisi toghrisidiki belgilime shu bolsunki: — Héchqandaq yat ellik adem uningdin yémisun.⁴⁴ Lékin herkimning pulgha sétiwalghan quli bolsa, u xetne qilinsun, andin uningdin yésun.

⁴⁵ Emma öyünglarda waqitliq turuwatqan musapir yaki medikar buningdin yése bolmaydu.

⁴⁶ Göshni bashqa bir öyge élip chiqmighin; birla öyde yéyilsun; qozining héchbir söngiki sundurulmisun..

12:28 Ibr. 11:28

12:29 Zeb. 78:51; 105:36; 135:8; 136:10

12:30 Zeb. 105:36,38

12:35 Mis. 3:21; 11:2; Zeb. 105:37

12:38 «shalghut xelq» — kéyinki weqelerdin (mesilen, «Chöl.» 11:4 qatarliqlar) qarighanda, Israillardin bashqa birnecheche milletlerdin bolghan bir türküm kishilerni kórsetse kérek.

12:40 Yar. 15:13; Ros. 7:6; Gal. 3:17

12:46 Chöl. 9:12; Yuh. 19:36

«Misirdin chiqish»

⁴⁷ Pütkül Israil jamaiti bu héytini ötküzsun.

⁴⁸ Eger séning bilen birge turghan musapir bolsa, Perwerdigargha atap pasxa héytini ötküz-mekchi bolsa, undaqta aldi bilen barliq erkekliri xetne qilinsun; andin kélip héyt ötküzsun. U zéminda tughulghan kishidek sanalsun. Lékin héchbir xetnisiz adem uningdin yémisun. ⁴⁹ Zé-minda tughulghan kishi hem aranglarda turghan musapir üçün oxshash qanun-belgilime bolsun.

⁵⁰ Shuning bilen Israillarning hemmisi del Perwerdigar Musa bilen Harungha buyrughandek shu ishlarni ada qildi. ⁵¹ Shu künning özide Perwerdigar Israillarni qoshun-qoshun boyiche Mi-sir zéminidin chiqardi.

Tunji tughulghanni Xudagha atash

13¹ Perwerdigar Musagha: ² — Israillar arisida baliyatquning barliq tunji erkekek méwisini, meyli u insanning yaki haywanning bolsun, Manga atap muqeddes qilghin; u Manga mensuptur, dégenidi..

³ Musa xelqke mundaq dédi: — Siler Misirdin ibaret «qulluq makani»din chiqqan bu künni yad étinglar; chünki Perwerdigar silerni bu yerdin qudretlik qoli bilen chiqardi. Buning üçün héch boldurulghan nerse yéyilmisun.

⁴ Abib éyining bügünki küni yolgha chiqqan kün...⁵ Emdi Perwerdigar sanga bérishke ata-bowiliringgha qesem qilghan, süt bilen hesel éqip turidighan zémingha, yeni Qanaaniy, Hittiy, Amoriy, Hiwiy we Yebusiylarning zéminigha séni élip barghinida mushu Abib éyida shu ibadetni tutqin. ⁶ Yette küngiche pétir nan yenglar; yettinchi künide Perwerdigargha alahide atighan héyt ötküzülsun. ⁷ Yette kün ichide pétir nan yéyilsun; silerning aranglarda héchqandaq boldurulghan nan tépilmisun we ya chégriliring ichide héch xémirturuchmu körünmisun. ⁸ Shu küni sen öz oghlunggha: «Misirdin chiqqinimda Perwerdigarning manga körsetken iltipatini yad qilip teshekkur bildürüş üçün, bu héytini ötküzimen», dep chüshendürgin.

⁹ Perwerdigarning qanun-telimining hemishe aghzingdin chüshmesliki üçün, bu belgilimini qolunggha belge qilip séliwal, péshanengge qashqidek esletme qilip ornitiwal; chünki Perwerdigar séni qudretlik qoli bilen Misirdin chiqardi. ¹⁰ Emdi bu belgilimini yilmu-yil bé-kitilgen waqtida tutqin.

¹¹ Perwerdigar sen bilen ata-bowiliringgha qilghan qesimi boyiche séni Qanaaniylarning zé-minigha élip bérrip, uni sanga teqdim qilghandin kéyin, shundaq qilishing kérek: — ¹² barliq baliyatquning tunji méwisini Perwerdigargha atap sunisen; shundaqla charpay mélingning hemme tunji erkeklirimu Perwerdigargha mensup bolsun.....¹³ Emma ésheklerning hemme tunjilirining ornigha birdin qoza bergin. Eger uning ornigha birnerse bermiseng, uning boynini sunduruwetkin. Oghulliringlar arisida barliq tunjilirining ornigha hörlük bedili tö-lüshüng kérek...

13:2 Mis. 22:29; 34:19; Law. 27:26; Chöl. 3:13; 8:17; Luqa 2:23

13:4 «Abib éyi» — Israilning kaléndari boyiche yilning birinchi éyidur, ibraniylar ishletken kaléndar boyiche, bezi yillirida Mart éyida, bezi yillirida Aprilda bashlinidu (12:2ni körüng). «Abib» dégenning menisi: «bix urush», «ösüp chiqish»tur.

13:4 Mis. 23:15

13:12 «... Hemme tunji erkeklirimu Perwerdigargha mensup bolsun» — Perwerdigar Misirda barliq tunjilarni ölümdin qutquzghan bolup, ularning hemmisi «ölümdin tirilgende» uninggha mensup idi. Emma (insan bolsun, mal bolsun) tunji tughulghanlar bolsa pütkül ailige wekillik qilatti.

13:12 Mis. 22:30; 34:19; Law. 27:26; Chöl. 8:17; Ez. 44:30

13:13 «ésheklerning hemme tunjilirining ornigha birdin qoza bergin...» — omumen éyqtanda, ulaglarni qurbanliq qilishqa bolmaytti; peqet qoy, kala, oghlaq we kepter qatarliqlarla bolatti. Yene kélip, ulaglarning ornigha qoylarni qurbanliq qilishqa ruxset bérilishide ulaglarning iqtisadiy qimmitining yuqiriliqi nezerge élinghan.

«Misirdin chiqish»

¹⁴ Kéyinki künlerde oghlung sendin: «buning menisi némidur», dep sorisa, sen uninggha jawab bérip: «Perwerdigar qudretlik qoli bilen bizni Misirdin chiqirip, «qulluq makani»din azad qildi. ¹⁵ Shundaq boldiki, Pirewn boyni qattiqliq qilip bizni qoyup bérishni ret qilghinida, Perwerdigar Misir zéminidiki barliq tunji tughulghanlarni, insanning bolsun, malning bolsun, hemmisini urup öltürdi; buning üçhün men malning baliyatqusining tunji méwisini, yeni hemme tunji tughulghan erkeklirini Perwerdigargha atap qurbanliq qilip sunimen we oghullirimning herbir tunjiliri üçhün hörlük bedili tölep bérimen», dep éytqin. ¹⁶ Bu belgilimini qolunggha esletme-belge qilip séliwal, péshanengge qashqidek esletme qilip ornitiwal, chünki Perwerdigar qudretlik qoli bilen bizni Misirdin chiqardi» — dégin..

Bulut tüwrüki we ot tüwrüki

¹⁷ Emma Pirewn xelqni kétishke qoyghandin kéyin, Filistiylarning zéminidiki yol yéqin bol-simu, Xuda ularni shu yol bilen bashlimidi; chünki u: «xelqim jengge uchrup qalsa, qorqup pus-hayman qilip, Misirgha yénip kétishi mumkin» dep oylighanidi. ¹⁸ Shu sewebtin Xuda xelqni aylاندurup, Qizil Déngiz tereptiki chölning yoli bilen bashlap mangdi. Shundaq qilip Israillar Misirdin chiqqinida, qorallinip jengge teyyar bolup tertip bilen mangdi.

¹⁹ Musa Yüsüpnig söngelkirimimu bille éliwaldi; chünki Yüsüp eslide Israilning oghulliri bol-ghan qérindashlirini: «Xuda choqum silerni yoqlap halinglardin xewer alidu; shu chaghda siler méning söngelkirimni mushu yerdin bille élip kétinglar» dep qesem qildurghanidi..

²⁰ Andin ular Sukkottin chiqip, chölning chétidiki Étam dégen yerde chédirlirini tikti. ²¹ Emdi Perwerdigar ulargha yol körsitishke kündüzi bir bulut tüwrükide, kéchisi yoruqluq bérishke ot tüwrükide bolup ularning aldida yüretti. Shuning bilen ular kéche-kündüz yol yüreytti.

²² Bulut tüwrüki kündüzi, ot tüwrüki kéchisi xelqtin ayrilmay, aldida yüretti.

Israillarning Qizil Déngizdin ötüshi

14 ¹ Perwerdigar Musagha: ² — Sen Israillargha: «Siler burulup Migdol bilen déngizning ariliqidiki Pi-Hahirotning aldigha bérip chédir tikinglar; Baal-Zéfonning udulidiki déngizning boyida chédir tikinglar», dégin.. ³ Shuning bilen Pirewn: «Israillar zéminda ézip qaldi, chölning ichide qamiliq qaldi» dep oylaydu; ⁴ Israillarni qoghllisun dep Men Pirewnning könglini qattiq qilimen; shundaq qilip, Men Pirewn we uning pütkül qoshunliri arqiliq Öz ulughluqumni ayan qilimen; we misirliqlar Méning Perwerdigar ikenlikimni bilidu, — dédi.

Israillar Xudaning sözi boyiche qildi..

⁵ «U xelq qéchip ketti» dep Misirning padishahigha xewer bériliwidi, Pirewn bilen emeldarliri xelq toghrisidiki qararidin yénip: «Israillarni qulluqtin qoyuwetkinimiz, bu zadi néme qilghinimiz?!» — déyishti.

⁶ Pirewn derhal jeng harwisini qoshturup, öz xelqini bashlap yolgha chiqti. ⁷ U yene alte yüz xillangan jeng harwisi, shundaqla Misirdiki barliq jeng harwilirini yighdurup, ularning herbi-rige leshker bashliqlirini olturghuzup élip mangdi. ⁸ Perwerdigar Misirning padishahi Pirewnning könglini qattiq qilghini üçhün, u Israillarni qoghliidi. Bu chaghda Israillar qollirini égiz kütürüşken halda Misirdin chiqip bolghanidi..

13:16 Mis. 13:9; Qan. 6:8; Pend. 3:3

13:19 «...yoqlap halinglardin xewer alidu» — bu ibranij tilida peqet «yoqlap» dégen birla söz bilen ipadiliniidu.

13:19 Yar. 50:25; Ye. 24:32

14:2 «déngiz» — «Qizil Déngiz»ni körsitidu. Xeritini köring.

14:2 Chöl. 33:7

14:4 Mis. 4:21; 10:20

14:8 «qollirini égiz kütürüşken halda» — xushalli, merdanilik bilen, démek.

«Misirdin chiqish»

⁹ Misirliqlarning hemmisi yeni Pirewnning barliq atliri bilan jeng harwiliri, atliq leshkerliri bilan pütkül qoshuni ularni qoghlap, Israillar déngiz boyigha chédir tikken jayda, yeni Pi-Hahirotning yénida, Baal-Zéfonning udulida ulargha yétishti... ¹⁰ Pirewn yéqinlashqanda, Israillar béshini kótürüp qariwidi, mana, misirliqlar ularning arqisidin yürüş qilip qoghlap kéliwatatti! Shuni körgende Israillar tolimu qorqushup, Perwerdigargha nida-peryad kótürdi. ¹¹ Ular Musagha: — Misirda görüstan tépilmasmidi, sen bizni chölde ölsun dep mushu yerge élip keldingghu?! Bizni Misirdin élip chiqip, bizge mundaq qilghining némissi?! ¹² Misirda turghan waqtimizda biz sanga: «Bizni misirliqlarning qulluqida bolushimizgha qoyghin, biz bilan karing bolmisun» dep éytmighanmiduq? Misirliqlarning qulluqida bolghinimiz chölge kélip ölgini-mizdin ewzel bolatti! — dédi...

¹³ Buning bilen Musa xelqce: — Qorqmay, tik turunglar, Perwerdigarning бүгүн silerge yürügidighan nijatini körisiler; chünki siler бүгүн körgen misirliqlarni ikkinchi körmeyisiler. ¹⁴ Perwerdigar siler üçhün jeng qilidu, lékin siler bolsanglar jim tursanglarla boldi, dédi.

¹⁵ Andin Perwerdigar Musagha: — Némishqa sen Manga peryad kótürisen? Israillargha: «Aldigha ménginglar» dep buyrughin. ¹⁶ Lékin sen hasangni kótürüp qolungni déngizgha uzitip, uni ikkige bölgin; shundaqta, Israillar déngizning otturisidin quruq yer bilen ötüp kétidu...

¹⁷ Mana, Men ularni qoghlisun dep misirliqlarning köngüllirini qattiq qilimen, shuning bilen Men Pirewn we uning pütkül qoshuni, jeng harwiliri we atliqliri arqiliq Öz ulughluqimni ayan qilimen. ¹⁸ Shundaq qilip, Men Pirewn we uning jeng harwiliri we atliqliri arqiliq Öz ulughluqimni ayan qilghinimda, misirliqlar Méning Perwerdigar ikenlikimni bilidu, dédi.

¹⁹ Israilning qoshunining aldida yürüwatqan Xudaning Perishtisi emdi ularning keynige ötti; shuningdek ularning aldida mangghan bulut tüwrükimu ularning keynige yötkilip, ²⁰ misirliqlarning chédirgahi bilen Israilning chédirgahining ariliqida toxtidi; bu bulut bir terepte qaranghulug chüshürüp, yene bir terepte kéchini yorutti. Buning bilen pütün bir kéche bir qoshun yene bir qoshungha yéqin kélélmidi...

²¹ Musa qolini déngizning üstige uzeltti; Perwerdigar pütün kéche sherqtin küchlük bir shamal chiqirip, déngizning süyini keynige yandurdi; U suni yandurup déngizni quruq yer qildi, sular ikkige bölündi... ²² Shu teriqide Israillar déngizning otturisidiki quruq yerdin méngip, ötüp ketti; sular bolsa ularning ong we sol yénida kótürülüp tamdek turatti... ²³ Emma misirliqlar ularni qoghlap kéliwatatti — Pirewnning barliq atliri, jeng harwiliri we atliq leshkerliri ularning keynidin déngizning otturisighiche keldi. ²⁴ Tang atqanda shundaq boldiki, Perwerdigar ot bilen bulut tüwrükide turup misirliqlarning qoshunigha qaridi we misirliqlarning qoshunigha parakendichilik chüshürdi. ²⁵ U ularning harwilirining chaqlirini patquzup, heydep méngishini müshkül qildi. Misirliqlar: — Yürünglar, Israilning aldidin qachayli, chünki Perwerdigar ular üçhün misirliqlargha qarshi jeng qiliwatidu, — déyishti.

²⁶ Perwerdigar Musagha: — Sular yéniq misirliqlarning üstige, ularning jeng harwilirining üstige we atliqlirining üstige éqip béríp, ularni chöktürüwetsun dep qolungni déngizning üstige uzatqin, — dédi.

14:9 Ye. 24:6

14:12 Mis. 6:9

14:16 «ötüp kétidu» — bu ikkinchi «ötüp kétish»tur. «ötüp kétish héyti»da aldinqi we bu «ötüp kétish» eslinidu (12:13, 23nimu köring).

14:19 «Xudaning Perishtisi» — bu zat toghruluq 3:2 we uning izahatini köring.

14:20 «bu bulut bir terepte qaranghulug chüshürüp...» — shu waqit ayning otturisi bolghachqa, adette ayding bolatti.

14:21 Ye. 4:23; Zeb. 78:13; 106:9; 114:1-7

14:22 «ötüp ketti» — Yehudiylar «ötüp kétish» héytini tebrikligende, mushu Qizil Déngizdin «ötüp kétish»nimu eslep tebrikleydu.

14:22 1Kor. 10:1; Ibr. 11:29

14:25 «u ularning harwilirining chaqlirini patquzup,...» — bashqa birneche xil terjimilirimu uchrishi mumkin.

«Misirdin chiqish»

²⁷ Musa qolini déngizning üstige uzitiwidi, tang atqanda déngizning süyi yene esliy halitige yé-nip keldi. Qéchiwatqan misirliqlar éqingha qarshi yügürüshti, Perwerdigar ularni déngizning otturısında mollaq atquzdi. ²⁸ Su eslige yénip kélip, jeng harwiliri bilen atliqlarni, yeni Israillarning arqidin qoghlap déngizgha kirgen Pirewnning pütkül qoshunini gherq qiliwetti; ularin birimu saq qalmidi. ²⁹ Lékin Israillar déngizning otturísidiki quruq yer bilen méngip ötüp ketti; sular ularning ong we sol yénida kótürülüp tamdek turatti. ³⁰ Shu teriqide Perwerdigar u küni Israillarni misirliqlarning qolidin qutquzdi; Israillar misirliqlarning déngizning boyida ölük yatqinini kördi. ³¹ Israil xelqi Perwerdigarning misirliqlargha ishletken zor qudrimini körip, Perwerdigardin qorqti; ular Perwerdigargha we uning quli Musagha ishendi.

Musaning Xudagha medhiye oqushi

15¹ Shu chaghda Musa bilen Israillar Perwerdigargha medhiye oqup munu küyni éytti: —

«Men Perwerdigarni medhiyilep küy éytay,

Chünki U karamet ulughluqini körsetti;

U at we mingüchini déngizgha tashliwetti...

² Méning küchüm hem méning küyüm Yah Özidur;

U manga nijat boldi;

U méning Tengrimdur, men Uni ulughlaymen;

U méning atamning Xudasidur, men Uni aliy dep medhiyileymen...

³ Perwerdigar jengchidur,

Yahweh Uning namidur...

⁴ Pirewnning jeng harwilirini hem qoshunlirini déngizgha tashliwetti;

Uning aliy leshker bashliqliri Qizil Déngizda gherq qilindi.

⁵ Chongqur sular ularni kömüwetti,

Ular xuddi tashtek déngiz tégige chöküp ketti...

⁶ Séning ong qolung, ey Perwerdigar,

Qudriti bilen shan-sherep tapti;

Séning ong qolung, ey Perwerdigar,

Düshmenni kukum-talqan qiliwetti...

⁷ Öz ulughluqungning heywisi bilen özüngge qarshi chiqqanlarni nabut qilding,

Sen otluq ghezippingni ewetting,

U samanni köydürgen ottek ularni yutuwetti.

⁸ Dimighingning nepisi bilen sular döng bolup örlidi,

Jushqunlighan dolqunlar döng kebi tik turdi,

Déngizning otturísidiki chongqur sular qaturup qoyuldi...

⁹ Düşmen dédi: «Men ularni qoghlaymen, yétishimen, olja élip üleshtürimen,

14:28 Zeb. 78:53; 106:11

14:29 Zeb. 77:19

15:1 «U karamet ulughluqini körsetti» — yaki «U shanliq ghelibe quchti».

15:1 Zeb. 106:12

15:2 «Yah» —Mushu terjimide biz Xudaning «Yahweh» yaki «Yehowah» dégen namini «Perwerdigar» dep terjime qilduq.

«Yah» bolsa «Yahweh» dégen bu ismining qisqartilghan sheklidir.

15:2 Zeb. 18:2; Zeb. 118:14; Yesh. 12:2

15:3 «Yahweh» —Mushu terjimide biz Xudaning «Yahweh» yaki «jehowah» dégen namini adette «Perwerdigar» dep

terjime qilduq. Menisi «Ezeldin Bolghuchi». 3:13-14 we izahatni köring.

15:5 Neh. 9:11

15:6 Zeb. 118:15,16

15:8 «Dimighingning nepisi bilen» — yaki «qehringning rohi bilen».

15:8 Yesh. 63:12,13; Hab. 3:10

«Misirdin chiqish»

Ulardin derdimni chiqirimen,
Qilichimni sughurup, öz qolum bilan ularni nabut qilimen».

¹⁰ Lékin Sen nepising bilan püwlding,

Déngiz ularni kömüwetti;

Ular jushqunluq sularda qoghushundek chöküp ketti..

¹¹ Ilahlarning arisida, ey Perwerdigar,

Kim Séning tengdishing bolsun?

Pak-muqeddeslik ichide Öz heywitingni körsitidighan,

Hemd-medhiyiler arisida dehshetlik turidighan,

Möjize-karamet yaritidighan,

Sendek kim bolsun?

¹² Sen ong qolungni uzitishing bilen,

Yer-zémin ularni yutuwetti.

¹³ Lékin Özüngge hemjemet qilip qutquzghan qowmni rehimdilliqing bilen bashlap chiqting;

Sen ularni Öz muqeddes makaninggha qudriting bilen hidayet qilip yétekliding..

¹⁴ Yat xelqler buni anglap, titriship ketti;

Filistiyede turuwatqanlarni tolghaqtek azab tutti.

¹⁵ Andin Édomning emirliri dekke-dükkige chüshti;

Moabning palwanlirini bolsa, rasa titrek basti;

Qanaan zéminidikilerning yürüki su bolup aqti;

¹⁶ Qorqunch we dehshet ularni basti;

Bilikingning heywiti bilen ular xuddi tashtek midirliyalmay qaldi;

Xelqing ötüp ketküche, i Perwerdigar,

Özüng rene tölep hör qilghan xelqing ötüp bolghuche..

¹⁷ Ular bashlap kirip,

Öz mirasing bolghan taghda köchetek tikisen,

Öz makaning qilghan jaygha, i Perwerdigar,

Öz qolliring teyyarlighan muqeddes jaygha, i Reb, ularni élip barisen.

¹⁸ Perwerdigar ebedil'ebedgiche padishah bolup höküm süridu!

¹⁹ Chünki Pirewning atliri,

Jeng harwiliri atliqliri bilen bille déngizgha kirip boldi;

Perwerdigar déngizning sulirini ularning üstige yandurdi,

Lékin Israillar bolsa déngizning otturisdin quruq yerdin méngip ötüp ketti»..

²⁰ Andin Harunning hedisi peyghember Meryem qoligha dapni aldi, barliq qiz-ayallarmu qoligha dap élip, ussul oyniship uninggha egeshti..

²¹ Meryem ulargha jawaben mundaq küyni oqudi: —

«Perwerdigarni medhiyilep küy éytinglar,

15:10 Zeb. 74:13; 106:11

15:13 «hemjemet qilip qutquzghan» — mushu ibare ibraniiy tilida «daal» dégen bir péil bilenla ipadiliniidu. Bu péil toghruluq «Tebirler» we «Ayup» 19:25 we izahatinimu körüng. «Öz muqeddes makaninggha» — ibraniiy tilida «Öz muqeddeslikningning makanigha».

15:15 Qan. 2:4

15:16 «Özüng rene tölep hör qilghan xelqing» — bu uqum yuqiriqi 13-ayettiki «Sen hemjemet qilip qutquzghan... xelqing» dégen uqumgha yéqindur. «... Özüng rene tölep hör qilghan xelqing ötüp bolghuche» — bu ayet bésharet bolup: (1) Qanaandiki xelq we Moabtiki ahaliler Xudaning xelqining Misirdin chiqqinini anglap ulardin intayin qorqidu («Ye.» 2:8-11ni körüng); (2) kéyinki künlerde Israil Qanaan zéminini igileshke lordan deryasidin «ötidu». Bu ish bolghuche héchqandaq bashqa el-millet ularning yolini tosuwalamaydu (17-ayetni körüng).

15:16 Qan. 2:25; 11:25; Ye. 2:9

15:19 «...quruq yerdin méngip ötüp ketti» — bezi terjimilerde Musaning bu shéiri 18-ayet bilen toxtaydu.

15:20 1Sam. 18:6

«Misirdin chiqish»

Israillarning «Misirdin chiqish» tiki sepiri — Misirdin Qanaangiche bolghan seper



Chünki U zor ulughluqini körsetti;
U at we mingüchini déngizgha tashliwetti!..»

Xuda xelqni sinaydu — Marahtiki achchiq su

²² Andin Musa Israillarni Qizil Déngizdin bashlap, Shur chöligé élip bardi. Ular uda üç kün chö-
lde yürüp, su tapalmidi. ²³ Andin ular Marahqa yétip keldi; lékin u yerning süyi achchiq bolup,
süyini ichkili bolmaytti; shunga u jayning nami «Marah» dep qoyulghan...²⁴ U waqitta xalayıq:
— Biz néme ichimiz? — dep Musadin aghrinip ghotuldashqili turdi.

²⁵ U Perwerdigargha peryad kötürdi; Perwerdigar uninggha bir derexni körsetti; u derex
yaghichini élip, sugha tashliwidi, su tatliq sugha aylandi. U yerde Perwerdigar ulargha
hökü-m-belgilime békitip, ularni sinap, mundaq dédi: — ²⁶ «Eger siler köngül qoyup Xudayinglar
Perwerdigarning sözini anglap, Uning neziride durus bolghanni qilip, emrlirige qulaq sélip,
barliq hökümlirini tutsanglar, undaqta, Men misirliqlarning üstige salghani késellerdin héchbi-
rini üstüngge salmaymen; chünki Menki silerge shipaliq bergüchi Perwerdigardurmen»..

²⁷ Andin ular Élimgha yétip keldi. Shu yerde on ikki bulaq bilen yetmiş xorma derixi bar idi;
ular shu yerde sularning boyida chédir tikti.

15:21 «U zor ulughluqini körsetti» — yaki «U shanliq ghelibe quchti».

15:23 «Marah» — «achchiq» dégen menide.

15:23 Chöl. 33:8

15:26 «Perwerdigarning sözini» — ibranıy tilida «Perwerdigarning awazini».

«Misirdin chiqish»

Manna bilen bödüne

16¹ Andin Israillarning pütkül jamaiti Élimdin yolgha atlandi; Misir zéminidin chiqip, ikkinchi éyining on beshinchi künide Élim bilen Sinayning otturisdiki Sin chöligé yétip keldi...² Emma Israillarning pütkül jamaiti chölda Musa bilen Harunning yaman gépini qilip ghotuldashqili turdi.³ Israillar ulargha: — Perwerdigarning qoli bizni Misir yurtidila öltürüwetken bolsa bolmasmidi! Shu yerde biz gösh qaynawatqan qazanlarni chöridep olturup, toyghudek nan yémigenmiduq? Lékin siler bu jamaetning hemmisini achliq bilen öltürmekchi bolup bizni bu chölgé élip keldinglar! — déyishti....

⁴ Buning bilen Perwerdigar Musagha: — Mana, Men asmandin silerge nan yaghdurimen; shuning bilen xelq her küni chiqip, bir künlük lazimligini yighiwalsun. Bu teriqide Men ularning Méning qanun-emrlirimde mangidighan-mangmaydighanligini sinaymen..⁵ Her heptining al-tinchi küni shundaq boliduki, ular yighiwalghanlirini teyyarlisun; u bashqa künlérde érishidighininin bir hesse köp bolidu, — dédi..⁶ Andin Musa bilen Harun barliq Israillargha: — Bügün axsham silerni Misir zéminidin élip chiqquchining Perwerdigar ikenlikini bilisiler we⁷ ete siler Perwerdigarning shan-sheripini körisiler; chünki U silerning Uning yaman gépini qilip ghotuldashqininglarni anglidi; bizge kelsek, siler yaman gépimizni qilip ghotuldighudek biz kim iduq? — dédi.

⁸ Musa yene: Perwerdigar bügün axsham silerge yégili gösh béríp, ete etigende toyghudek nan bergende buni bilisiler; chünki Perwerdigar siler Uning yaman gépini qilip ghotuldighininglarni anglidi. Emdi biz néme iduq? Silerning ghotuldashqininglar bizlerge qaritilghan emes, belki Perwerdigargha qaritilghandur, — dédi.

⁹ Andin Musa Harungha: — Sen Israillarning pütkül jamaitige: «Perwerdigarning aldigha kélinglar; chünki U yaman gep bilen ghotuldashqininglarni anglidi», dep éytqin, — dédi..¹⁰ Shundaq boldiki, Harun Israillarning pütkül jamaitige sözlep turghinida, ular chöl terepke qariwidi, mana, Perwerdigarning julasi bulutta ayan boldi..¹¹ Shuning bilen Perwerdigar Musagha mundaq dédi: —

¹² — Men Israillarning yaman gep qilip ghotuldashqinini anglidim; emdi ulargha: «Gugumda siler gösh yeysiler we etigende nandin toyunisiler, shuning bilen siler Méning Perwerdigar Xudayinglar ikenlikimni bilip yétisiler» — dep éytqin, dédi..

¹³ Kechqurunda shundaq boldiki, bödüniler uchup kélip, chédirgahni qaplap ketti; etisi etigende, chédirgahning etrapidiki yerlerge shebnem chüshkenidi..¹⁴ Etrapta yatqan shebnem kütürülüp ketkendin kéyin, mana, chöllükning yer yüzide qirawdek népiz, kichik-kichik yumilaq nersiler turatti..¹⁵ Israillar uni körgende, uning néme ikenlikini bilmigini üçün: — Bu némidu? — dep sorashti.

Musa ulargha jawaben: — Bu Perwerdigar silerge ata qilghan ozuq-tülüktur..¹⁶ Perwerdigar shu ishni emr qilip dédiki, «Herbiringlar yeydighininglarga qarap uningdin yighiwélinglar; herbi-

16:1 Chöl. 33:5-49

16:3 «Perwerdigarning qoli bizni Misir yurtidila öltürüwetken bolsa bolmasmidil!...» — ularning qaqshashliri tolimu orunsiz idi, elwette. Chünki birinchidin, Israillarning Misirdin élip kelgen charwa malliri az emes idi (12:38ni köring). Ikkinchidin, ular Misirda qulluqta bolghan chaghliridimu ular érishidighan yémeklikler anche köp bolghan emes idi («Qan.» 3:7, 8:1-3ni köring).

16:3 Chöl. 11:4; 1Kor. 10:10

16:4 Zeb. 78:24; 105:40

16:5 «altinchi kün» — bu jüme künidur. Shu küni Yehudiylar yighqan «manna»din ikki künlük tamaqni teyyarlawélishi kérek idi. Chünki etisi, yeni yettinchi küni shabat küni («dem élish küni») idi.

16:10 Mis. 13:21

16:12 «gugum» — ibraniy tilida «ikki kech ariliqida» dégen söz bilen ipadilinidu. 12:6 we izahatni köring.

16:12 Yuh. 6:49,58

16:13 Chöl. 11:31; Zeb. 105:40

16:14 Chöl. 11:7; Neh. 9:15; Zeb. 78:24; 105:40

16:15 Yuh. 6:31; 1Kor. 10:3

«Misirdin chiqish»

ringlar ailidiki adem sanigha qarap, herbir ademge bir omer miqdarda yighinglar; her adem öz chédiridiki kishiler üçhün yighinglar» — dédi..

¹⁷ Israillar shundaq qilib, bezisi köprek, bezisi azraq yighiwaldi. ¹⁸ Ular uni omer miqdari bilen ölchiwidi, köp yighqanlarningkidin éship ketmidi, az yighqanlarningmu kemlik qilmidi; herbir kishi öz yeydighinigha qarap yighqanidi...¹⁹ Musa ulargha: — Héchqandaq adem bulardin héchnémini etige qaldurmisun, dédi.

²⁰ Shundaq bolsimu, ular Musaning sözige qulaq salmidi; beziler uningdin bir qismini etige saqlap qoydi. Emma saqlap qoyghini qurtlap sésip ketti. Bu ish üçhün Musa ulargha xapa bolup achchiqlandi. ²¹ Shu sewebtin ularning herbiri her etigini chiqip öz yeydighinigha qarap yighiwalatti; qalghanliri bolsa aptap chiqqanda érip kétetti.

²² Lékin altinchi küni shundaq boldiki, ular künlük ozuqning ikki hessisini yighdi; démek, herbir kishi üçhün ikki omer miqdarda yighiwaldi; andin jamaet emirliri hemmisi kélip buni Musagha éytti.

²³ Musa ulargha: — Mana Perwerdigarning dégini: — Ete aram küni, Perwerdigargha atalghan muqeddes shabat küni bolidu; pishuridighiniglarni pishurup, qaynitidighiniglarni qayinitip, éship qalghanning hemmisini etige saqlap qoyunglar, — dédi.

²⁴ Ular Musa buyrughandek, éship qalghanni etisige saqlap qoyuwidi, ular sésip qalmidi, qurutlapmu ketmidi. ²⁵ Musa ulargha: — Buni bugün yenglar; chünki bugün Perwerdigargha atalghan shabat küni bolghini üçhün bugün daladin tapalmaysiler. ²⁶ Alte kün siler yighsanglar bolidu; lékin yettinchi küni shabat bolghini üçhün u künide héchnéme tépilmaydu, — dédi.

²⁷ Halbuki, yettinchi küni xelqtin birnechchisi ozuq-tülük yighqili chiqiwidi, héchnéme tapalmidi. ²⁸ Perwerdigar Musagha: «Siler qachanghiche Méning emrlirim we qanun-belgilimilirimni tutushni ret qilisiler? ²⁹ Mana, Perwerdigar silerge shabat künini békitip berdi; shunga yettinchi küni herbiringlarni öz ornida turup, sirtlarga chiqmisun dep, altinchi küni ikki künlük ozuq béridu», — dédi. ³⁰ Shuning bilen xelq yettinchi küni aram aldi.

³¹ Israillar bu ozuqni «manna» dep atidi; uning shekli yumghaqsüt uruqidek, renggi aq bolup, temi heselge milengen qoturmachqa oxshaytti...

³² Musa ulargha: — Perwerdigarning emri shuki, — Kéyinki ewladliringlarga Men silerni Misirdin élip chiqqanda, Men silerge chölde yéyishke ata qilghan nanni körsitish üçhün, uningdin komzekke bir omer toshquzup, ular üçhün saqlap qoyunglar, — dédi.

³³ Musa Harungha: — Kelgüsi ewladliringlarga körsitishke saqlash üçhün bir komzekni élip, uninggha bir omer miqdarda manna sélip, Perwerdigarning huzurida qoyup qoyghin, — dédi...

16:16 «bir omer» — «efah»ning ondin bir qismi, yeni ikki litrche idi.

16:18 «herbir kishi öz yeydighinigha qarap yighqanidi» —yene bir terjimisi: «hemmeylarning yighiwalghini öz éhtiyajigha delmudel idi».

-Bu ayetni ikki xil chüshinish mumkin: — (1) Xudaning belgilimisi boyiche bir kishi üçhün del bir omer miqdarda yémeklik teqdim qilinatti. Shuning bilen hemmeylen yighqandin kéyin, omer miqdari bilen ölchiginide, ozuq-tülük («manna»)ni artuq yighiwalghan kishi az yighqan kishige kem bolghanni toldurup béretti. Axir hemme kishige kérek bolghan yémeklik teng temin éilette. Bu möjize emes, tabiiy ish idi.

-(2) xelq meyli köp manna yighqan bolsun, yaki azraq yighqan bolsun, Xudaning karamiti bilen yighiwalghini del öz ailisining éhtiyajigha mas boldi. Bu ishning özi möjize idi, elwette. «manna»ning her küni asmandin chüshüshi möjize bolupla qalmay, mannaning miqdarimu del hemmeylenge kérek bolghangha barawer idi.

-Bizningche, «2Kor.» 8:15 boyiche, birinchi chüshenche toghra bolsa kérek; chünki shu ayette rosul Pawlus «manna yighish» dégen ishni misal qilib, Xudaning bendilirini bir-birige bérishke righthetlendüridu.

16:18 2Kor. 8:15

16:31 «manna» — «néme bu?» dégen menide (15-ayetni körüng).

16:31 Chöl. 11:7

16:33 Ibr. 9:4

«Misirdin chiqish»

³⁴ Kéyin, Harun Perwerdigar Musagha buyrughandek komzekni saqlash üçün uni höküm-guwahliq sanduqining aldida qoyup qoydi..

³⁵ Shu teriqide Israillar adem olturaqlashqan bir zémingha yétip kelgüche qiriq yil «manna» yédi; ular Qanaan zéminining chégralirigha yetküche manna yédi..

³⁶ Eyni chaghda bir «omer» «efah»ning ondin birige barawer idi.

Qoram tashtin chiqqan su

17¹ Andin pütkül Israil jamaiti qopup, Sin chöolidin chiqip, Perwerdigarning emri boyiche seper qilip, Refidim dégen yerge kélip chédirlirini tikti. Emma u yerde xelqge ichkili su yoq idi. ² Shuning bilen xelq Musa bilen jédelliship: — Bizge ichkili su bergin! — dédi. Lékin Musa ulargha: — Némishqa méning bilen jédellishisiler? Némishqa Perwerdigarni sinaysiler? — dédi..

³ Lékin xelq changqap, su telep qilip, Musadin aghrinip ghotuldiship: — Sen némishqa bizni, balilirimizni we mélimizni ussuzluq bilen öltürüshke Misirdin élip kelding? — dédi. ⁴ Shuning bilen Musa Perwerdigargha peryad kötürüp: — Bu xelqni qandaq qilsam bolar?! Ular hélila méni chalma-késeq qilishi mumkin! — dédi.

⁵ Perwerdigar Musagha jawaben: — Sen Israilning aqsqaqalliridin birnechchisini özüng bilen bil-le élip chiqip, Nil deryasining süyini urghiningda ishletken hasangni qolunggha élip xelqning aldigha barghin; ⁶ Mana, Men shu yerde, Horeb téghidiki qoram tashning üstide séning alding-da turimen; sen qoram tashni urghin. Buning bilen uningdin xelqge ichkili su chiqidu, — dédi. Musa Israilning aqsqaqallirining kóz aldida shundaq qildi.. ⁷ Musa Israillarning jédellishkini we ularning «Perwerdigar zadi arimizda barmu-yoqmu?» déyiship Perwerdigarni sinighini üçün, u yerni «Massah» we «Meribah» dep atidi..

Amalekler bilen jeng qilish

⁸ Shu chaghda Amalekler kélip Refidimde Israilgha hujum qildi.. ⁹ Musa Yeshuagha: Sen özimizdin Amalek bilen jeng qilishqa adem tallighin. Men ete Xudaning hasisini qolumgha élip döngning choqqisida turup turimen, dédi.. ¹⁰ Yeshua Musa buyrughinidek qilip, Amalekler bilen jeng qildi. Musa, Harun we Xur döngning choqqisigha chiqti. ¹¹ Shundaq boldiki, Musa qolini kötürüp tursa, Israil ghalib kéletti, lékin u qollirini peske chüshürüp tursa, Amalek ghalib kéletti. ¹² Musaning qolliri éghirliship ketti; ular bir tashni élip kélip uning astigha qoydi; u uning üstide olturdi; andin Harun bilen Xur biri bir teripide, biri yene bir teripide uning qollirini yölep turdi; bu teriqide uning qolliri taki kün patquche mezmur turdi. ¹³ Shundaq qilip, Yeshua Amalek we uning xelqini qilichlap nabut qildi..

16:34 «höküm-guwahliq» — mushu yerde «höküm-guwahliq» Xudaning Israilgha bermekchi bolghan tüp emrlirini, shundaqla uning Israil bilen bolidighan ehdsini körsitidu (20-babni körüng). Xudaning muqeddes mahiyiti we Xaraktéri shu emrlerde ayan qilinghachqa, «höküm-guwahliq» depmu atilidu. Shu emrlar «ehde sanduqi» ichide saqlaqliq tash taxtaylar üstige pütülgün (40:20ni körüng). «... Uni höküm-guwahliq sanduqining aldida qoyup qoydi» — ehde sanduqining teswirini bilish üçün 25-bab, 10-22-ayetlerge qaralsun. «Ibr.» 9:4tin qarighanda, «manna» komziki kéyinki waqitta ehde sanduqi ichige, muqeddes qanun tashliri aldigha qoyulghan.

16:35 Ye. 5:12; Neh. 9:15

17:2 Chöl. 20:3, 4

17:5 Mis. 7:20

17:6 «Horeb téghi» — Sinay téghining bashqa bir ismi.

17:6 Chöl. 20:9; Zeb. 78:15-16; 114:8; 1Kor. 10:4

17:7 «Massah» — «sinash» dégen menide, «Meribah» — «jédel-majra» dégen menide.

17:8 Qan. 25:17,18

17:9 «Sen özimizdin Amalek bilen jeng qilishqa adem tallighin» — yaki «Sen özimizge ademlerni tallap, Amalek bilen soqushqili chiqqin».

17:13 «qilichlap,...» — ibranily tilida «qilich bisi bilen urup,...».

«Misirdin chiqish»

¹⁴Perwerdigar Musagha: — Bir eslime bolsun dep bu ishlarni bir kitabqa yézıp qaldurghin, shundaqla shularni Yeshuaning qulaqlirigha oqup ber; chünki Men Amalekning namini asmanlarning astidin, hetta ademlerning ésidinmu mutleq öchürüwétimen, dédi..

¹⁵Andin Musa bir qurbangahni yasap, namini «Perwerdigar tughumdur» dep atidi. ¹⁶we Musa: — Yahning texti aldida bir qol kötürülüp: — «Perwerdigar ewladtin ewladqiche Amalekke qarshi jeng qilidu» déyilgenidi, — dédi..

Yetroning Musani Ziyaret qilishi we uningha nesihet qilishi

18¹Musaning qéynatisi, yeni Midiyaning kahini Yetro Xudaning Musa üçün hemde Öz xelqi Israil üçün barliq qilghanliri toghruluq anglidi, yeni Perwerdigarning Israilni Misirdin chiqarghanliqidin xewer tapti..²⁻³Shuning bilen Musaning qéynatisi Yetro Musaning eslide öz yénigha ewetiwetken ayali Zipporah we uning ikki oghlini élip yolgha chiqti (birinchi oghlining ismi Gershom dep qoyulghanidi; chünki Musa: «men yaqa yurtta musapir bolup turuwatimen» dégenidi..⁴Yene birining ismi Eliézer dep qoyulghanidi; chünki Musa: «Atamning Xudasi manga yademde bolup, méni Pirewnning qilichidin qutquzdi», dégenidi).. ⁵Shundaq qilip Musaning qéynatisi Yetro Musaning oghulliri bilen ayalini élip, Musaning chölde, Xudaning téghining yénida chédir tikgen yérige yétip keldi.

⁶U eslide Musagha: — «Mana, menki qéynatang Yetro séning ayalingni we uning ikki oghlini élip yéninggha kétiwatimen» dep xewer ewetkenidi. ⁷Shuning bilen Musa öz qéynatisining aldigha chiqip, tezim qilip, uni söydi. Ular bir-biridin hal-ehwal soriship chédirgha kirdi; ⁸Andin Musa qiynatisigha Israilning wejedin Perwerdigarning Pirewn we misirliqlargha qilghan hemme emellirini sözlep, ularning yol boyi béshigha chüshken jebir-japalarni bayan qilip, Perwerdigarning qandaq qilip ularni qutquzghinini éytip berdi.

⁹Buni anglap Yetro Perwerdigarning Israilgha körsetken barliq yaxshiliqidin, ularni misirliqlarning qolidin qutquzghanliqidin shadlandi. ¹⁰Yetro shadlinip: — Silerni misirliqlarning we Pirewnning qolidin qutquzghan Perwerdigargha teshekkurler bolghay! U bu qowmni misirliqlarning qolidin qutquzdi! ¹¹Men Perwerdigarning barliq ilahlardin üstün turidighanliqini emdi bildim; chünki U del ular yoghanchiliq qilghan ishta Özining ulardin üstün turidighanliqini namayan qildi — dédi..

¹²Andin Musaning qéynatisi Yetro Xudagha atap bir köydürme qurbanliq we birnechche teshekkur qurbanliqlirini élip keldi; Harun bilen Israilning herbir aqsaqili Musaning qéynatisi bilen bille Xudaning huzurida taam yéyishke keldi..

17:14 Chöl. 24:20; Qan. 25:17, 18, 19; 1Sam. 15:2, 3

17:15 «Perwerdigar tughumdur» — ibranij tilida «Yahweh-nissi».

17:16 «Yah» — «Yahweh» (Perwerdigar)ning qisqartilma sheklidir. «Yahning texti aldida bir qol kötürülüp: ...» — kimning qolidin Xudaning texti aldida kötürülgenliki éniq éytilymaydu; bizningche bu sirlig ish ershte Xudaning aldida yüz bergen bolup, qesem qilip «kötürülgen qol» bolsa «Perwerdigarning qoli» («Yesh.» 25:10, 41:20, 53:1, 66:14, «Yuh.» 12:38), yeni «Perwerdigarning Quli» bolghan Mesih («Yesh.» 42:1, 19, 49:6, 52:13)ni körsetse kérek.

17:16 1Sam. 15:2

18:1 Mis. 2:16; 3:1

18:2-3 «Gershom» — «yaqa yurtluq» dégen söz bilen ahangdash.

18:2-3 Mis. 2:22

18:4 «Eliézer» — «Xudayim yademdur» dégen menide.

18:11 «ular yoghanchiliq qilghan ishta» — mushu yerde «ular» saxta ilahlar, butlarni körsitidu (12:12, 15:11ni körüng). Bezi alimlar bu söz misirliqlarni körsitidu, dep qaraydu.

18:11 Mis. 1:10,16,22; 5:7; 14:18

18:12 «teshekkur qurbanliqliri» — ibranij tilida «zebaq» déyilidu. Harun we aqsqaqallarning Yetro bilen bille shu qurbanliqlardin yégenliki ularning teshekkur qurbanliqi ikenlikini ispatlaydu. Chünki «teshekkur qurbanliqliri»din sunguchi kishimu yése bolatti.

«Misirdin chiqish»

Yetroning aqilane meslihti

¹³ Etisi Musa xelqning ish-dewaliri üstidin höküm chiqirishqa olturdi; xelq etigendin tartip kechkiche Musaning chöriside turushti. ¹⁴ Musaning qéynatisi uning xelqi üçhün qilghan ish-lirini körgende uningdin: — Séning xelqqa qiliwatqan bu ishing zadi néme ish? Némishqa sen bu ishta yalghuz olturisen, barliq xelq néme üçhün etigendin kechkiche séning chörengde turidu? — dédi.

¹⁵ Musa qéynatisigha jawab bérip: — Xelq Xudadin yol izdeshke méning qéshimgha kélidu. ¹⁶ Qachanki ularning bir ish-dewasi chiqsa ular yénimgha kélidu; shuning bilen men ularning oturisida höküm chiqirimen we shundaqla Xudaning qanun-belgilimilirini ulargha bildürimen, — dédi.

¹⁷ Musaning qéynatisi uninggha: — Bu qilghining yaxshi bolmaptu. ¹⁸ Sen jezmen özüngni hemde chörengde turghan xelqnimu charchitip qoyisen; chünki bu ish sanga bek éghir kélidu. Sen uni yalghuz qilip yétishelmeysen. ¹⁹ Emdi méning sözümge qulaq salghin, men sanga bir meslihet bérey we shundaq qilsang, Xuda séning bilen bille bolidu: — Sen özüng Xudaning aldida xelqning wekili bolup, ularning ishlirini Xudagha melum qilghin; ²⁰ sen xelqqa qanun-belgilimilerni ögitip, mangidighan yolni körsitip, ularning qandaq burchi barliqini uqturghin. ²¹ Shuning bilen bir waqitta sen pütkül xelqning arisidin Xudadin qorqidighan, nepsaniyetchilikni yaman köridighan hem qabiliyetlik hem diyanetlik ademlerni tépip, ularni xelqning üstige bash qilip, bezisini mingbéshi, bezisini yüzbéshi, bezisini ellikbéshi, bezisini onbéshi qilip teyinligin. ²² Shuning bilen bular herqandaq waqitta xelqning ish-dewalirini soraydu. Eger chong bir ish-dewa chiqip qalsa, buni sanga tapshursun; lékin hemme kichik ish-dewalarni ular özliri béjirisun. Shundaq qilip, ular séning wezipengni yéniklitip, yüküngni kötürüşüp béridu. ²³ Eger shundaq qilsang we Xuda sanga shundaq buyrusa, özüng wezipengde put tirep turalaysen we xelqingmu xatirjemlik bilen öz jayigha qaytip kétidu, dédi.

²⁴ Musa qéynatisining sözige qulaq sélip déginining hemmisini qildi. ²⁵ Musa pütkül Israil arisidin qabiliyetlik ademlerni tallap, ularni xelqning üstige bash qilip, bezisini mingbéshi, bezisini yüzbéshi, bezisini ellikbéshi, bezisini onbéshi qilip qoydi. ²⁶ Bular herqandaq waqitta xelqning ish-dewalirini sorap turdi; tesrek ish-dewalarni bolsa, Musagha yollaytti, kichik ish-dewalarni bolsa özliri soraytti.

²⁷ Andin Musa qéynatisini yolgha sélip qoydi, u öz yurtigha qaytip ketti.

Israillar Sinay téghida

19¹ Israillar Misir zéminidin chiqip, del üçinchi éyining bashlanghan küni Sinay chölige yétip keldi. ² Ular Refidimdin chiqip, Sinay chölige yétip kélip, chölde chédir tikti; Israil shu yerde, taghning udulida toxtap chédir tikti. ³ Musa Xudaning aldigha chiqiwidi, Perwerdigar taghdin uninggha xitab qilip mundaq dédi: — Sen Yaqupning jemetige söz qilip, Israillargha munu xewerni yetküzgin: — ⁴ «Méning misirliqlargha néme qilghinimni, shundaqla Men silerni xuddi Bürküt balilirini qanatlirigha mindürüp élip yürgendek, Öz qéshimgha élip kelginimni özünglar kördünglar.» ⁵ Emdi siler derheqiqet Méning sözüمنى anglap, ehdemni tutsanglar, undaqta barliq ellerning arisida Manga xas bir göher bolisiler — chünki pütkül yer

18:21 «diyanetlik ademler» — ibranii tilida «heqiqetke tewe ademler».

18:24 Qan. 1:9

19:1 «üçinchi éyining bashlanghan küni» — bashqa birxil terjimisi boyiche «üçinchi ay» yilning (kaléndarning) üçinchi éyini körsitidu.

19:3 Ros. 7:38

19:4 «xuddi Bürküt balilirini qanatlirigha mindürüp élip yürgendek,...» — bezide ana Bürküt balilirigha uchushni ögetkende ularni dümbisige mindürüp uchidu.

19:4 Qan. 29:1; 32:11

«Misirdin chiqish»

Méningkidur — ⁶ we siler Manga kahinlardin terki b tapqan xas bir padishahliq we muqeddes bir qowm bolisiler». Mana bu sen Israillargha déyishing kérek bolghan sözlerdur, — dédi...

⁷ Shuning bilen Musa yénip kélip, xelqning aqsaqallirini chaqirtip, Perwerdigar uninggha buyrughan shu sözlerning hemmisini ulargha yetküzdi.

⁸ Xelqning hemmisi bir éghizdin: — Perwerdigar buyrughanning hemmisige choqum emel qilimiz! — dep jawab berdi. Andin Musa xelqning jawab sözlirini Perwerdigarning qéshigha bérip yetküzdi...

⁹ Perwerdigar Musagha: — Mana, Men sanga söz qilghinimda xelq awazimni anglisun, hemishe sanga ishensun dep, yéninggha qara bulutning qarangghuluqi ichide kélimen, dep éytti. Musamu xelqning dégenlirini Perwerdigargha anglatti.

¹⁰ Perwerdigar Musagha yene: — Sen xelqning qéshigha bérip, бүгүн we ete ularni pak-muqeddes qilip, kiyim-kécheklarini yudurghin. ¹¹ Ular üçinchi künige teyyar tursun; chünki üçinchi küni barliq xelqning köz aldida Perwerdigar Sinay téghigha chüshidu. ¹² Sen xelq üçün taghning etrapigha bir pasil qilip, ulargha: «Siler éhtiyat qilinglar, taghqa chiqmanglar yaki uning étikige tégip ketmenglar. Kimki taghqa tegse öltürülmey qalmaydu;» ¹³ Uninggha hetta birer qoli tégip ketsimu, chalma-kése k qilip öltürülsun yaki oq étip öltürülsun. Meyli haywan yaki insan bolsun, shundaq qilsa, tirik qaldurulmisun» — dep éyqtin. Lékin Kanay uzun ché-linsa, ular taghning tüwige chiqsün, dédi...

¹⁴ Musa taghdin chüshüp xelqning qéshigha bérip, xelqni Xudagha atap muqeddes qildi; ular kiyim-kécheklarini yudi. ¹⁵ Andin Musa xelq: — Üchinchi künige teyyar turunglar; héchkim ayali bilen yéqinchilik qilmisun, dédi...

¹⁶ Üchinchi küni bolghanda, tang yorushi bilen shundaq boldiki, güldürmamilar güldürlep, chaqmaq chéqip, tagh üstide qoyuq bir parche bulut peyda boldi, zor qattiq chélinghan kanayning awazi anglandi. Buni körüp chédirgahdiki pütkül xelq qorqunchidin titrep ketti... ¹⁷ Musa xelqni Xudaning aldida hazir bolushqa chédirgahdin élip chiqti. Ular kélip taghning tüwige öre turdi... ¹⁸ Perwerdigar Sinay téghigha otta chüshüp kelgini üçün is-tütek pütkül taghni qapli-d; is-tütek xumdandin örligen is-tütektek üstige örlöp chiqti. Pütkül tagh qattiq tewrinishke bashlidi... ¹⁹ Kanay awazi barghanséri küchiyip intayin qattiq chiqti. Musa söz qiliwidi, Xuda anglap ünlük awaz bilen jawab berdi... ²⁰ Perwerdigar Özi Sinay téghigha, taghning choqqisigha chüshti; andin Perwerdigar Musani taghning choqqisigha chaqiriwidi, Musa taghqa chiqti.

²¹ Perwerdigar Musagha: — Sen chüshüp xalayıqni agahlandurup: Ular «Perwerdigarni köri-miz» dep pasildin bösüp ötmisun; undaq qilsa, ular din köp adem halak bolidu, dep éyqtin.

²² Perwerdigargha yéqin kéleleydighan kahinlarmu özlirini manga atap muqeddes qilsun; bol-

19:5 Qan. 7:6; 10:14,15; 14:2; 26:18; Zeb. 135:4; Yesh. 41:8; Tit. 2:14

19:6 «siler manga kahinlardin terki b tapqan xas bir padishahliq ... bolisiler» — bashqa birxil terjimisi: «siler manga padishahlar we kahinlar ...bolisiler».

19:6 1Pét. 2:9

19:8 Mis. 24:3

19:12 «xelq üçün taghning etrapigha» — yaki «xelq etrapigha».

19:12 Ibr. 12:18

19:13 «Uninggha... tégip ketsimu» — démek, taghqa tégish. Bashqa birxil terjimisi «uninggha (taghqa tegken kishige) ademning qoli tegmisun...». «chalma-kése k qilinsun yaki oq étip öltürülsun» — démek, taghqa tegken kishini öltürüshi kérek; biraq xilapliq qilghan undaq bir kishini tagh étikide (qet'iy cheklengen jaygha kirgenlik seweblik) öltürüsh üçün herqandaq kishi uninggha tegse yaki uninggha yéqin barsa bolmaytti; shunga uni chalma-kése qilish yaki oq bilen öltürüsh kérek idi. Bashqa birxil terjimisi «(Xuda teripidin) öltürüldü».

19:15 1Sam. 21:4; 1Kor. 7:5

19:16 «güldürmamilar» — ibranıy tilida «awazlar». «kanayning awazi» — yaki «burgha awazi».

19:16 Ibr. 12:18

19:17 Qan. 4:10,11

19:18 Hak. 5:4; Zeb. 68:8; 77:18; 114:4; 144:5; Hab. 3:10

19:19 «Musa söz qiliwidi, Xuda anglap ünlük awaz bilen jawab berdi» — bashqa birxil terjimisi: «Musa söz qiliwatatti, Xuda anglap ünlük awaz bilen jawab bériwatatti».

«Misirdin chiqish»

misa, Perwerdigar sépilni bökendek ulargha halaket yetküzidu, — dédi.

²³ Musa Perwerdigargha: — Xalayıqning Sinay téghigha chiqishi mumkin emes; chünki Sen Özüng bizge qattiq agahlandurdung: taghni «muqeddes» dep qarap, uning etrapigha pasillarnı békitinglar, dep emr qilding, — dédi.

²⁴ Perwerdigar Musagha: — Mang, sen chühshüp ketkin. Andin sen Harunni élip, bille chiqqin; lékin kahinlar we xelq bolsa Perwerdigarning qéshigha barayli dep pasildin bösüp ötmisun; bolmisa, Perwerdigar sépilni bökendek ularning üstige chühshidu, — dédi.

²⁵ Shuning bilen Musa xelqning qéshigha chühshüp, ulargha bu sözni yetküzdi.

On perz

20¹ Xuda munu barlıq sözlerni bayan qilip mundaq dédi: —
² Men séni «qulluq makani» bolghan Misir zémninidin chiqirip kelgen Perwerdigar Xudayingdurmen..

³ Séning Mendin bashqa héchqandaq ilahing bolmaydu.

⁴ Sen özüng üçhün meyli yuqiridiki asmanda bolsun, meyli töwendiki zéminda bolsun, yaki yer astidiki sularda bolsun, herqandaq nersining qiyapitidiki héchqandaq oyma shekilni yasima...

⁵ Sen bundaq nersilerge bash urma yaki ularning qulluqigha kirme. Chünki Menki Perwerdigar Xudaying wapasizliqqa heset qilghuchi Tengridurmen. Mendin nepretlengenlerning qebihliklerini özlirige, oghullirigha, hetta newre-chewrilirigiche chühshürimen,⁶ Emma Méni söyidighan we emrlirimni tutidighanlarga ming ewladighiche özgermes méhribanliq körsitimen..

⁷ Perwerdigar Xudayingning namini qalaymiqan tilgha alma; chünki kimdekim namini qalaymiqan tilgha alsa, Perwerdigar uni gunahkar hésablimay qalmaydu..

⁸ Shabat küni muqeddes dep bilip tutqili yadingda saqlighin...⁹ Alte kün ishlep barlıq ishliringni tügetkin;...¹⁰ Lékin yettinchi küni Perwerdigar Xudayinggha atalghan shabat künidur; sen shu küni héchqandaq ish qilmaysen; meyli sen yaki oghlung bolsun, meyli qizing, meyli qulung, meyli dédiking, meyli buqang yaki sen bilen bir yerde turuwatqan musapir bolsun, héchqandaq ish qilmisun...¹¹ Chünki alte kün ichide Perwerdigar asman bilen zéminni, déngiz bilen uning ichidiki barini yaratti andin yettinchi künide aram

20:2 Mis. 13:3; Qan. 5:6; Zeb. 81:10

20:4 «Sen özüng üçhün ... herqandaq nersining qiyapitidiki héchqandaq oyma shekilni yasima» — 5-ayettin éniq körünidiki, 4-ayette xatirilengen: «özüng üçhün ... shekilde. yasima» dégen bu emrning közde tutqini ademler choqunush meqsitide yasighan herqandaq shekillerdur. Démek, bu yazmilarda sen'etning özi yaki bediyy ijadiyet, mesilen ressamliq yaki heykeltirashliq men'i qilinghan emes. Mesilen, «muqeddes chédir» we kéyinki «muqeddes ibadetxana»da birnechche süretler (xérublar, güller, xorma derek qatarliqlarning süretliri) körünidu. Bular butlar emes, peqet bézesh meqsitide ishlangen.

20:4 Law. 26:1; Zeb. 97:7

20:5 «wapasizliqqa heset qilghuchi Tengri» — bu ibare toghruluq «tebirler» we «qanun sherhi»diki «qoshumche söz»imizni körüng.

—«Mendin nepretlengenlerning qebihliklerini özlirige, oghullirigha, hetta newre-chewrilirigiche chühshürimen» — bu muhim söz toghruluq «qoshumche söz»imizni, shundaqla «Ezakiyal»diki «qoshumche söz»imizni (18-, 33-bablar toghruluq) körüng.

20:6 «emrlirimni tutidighanlarga minglighan ewladighiche» — bashqa birxil terjimisi: «emrlirimni tutidighan minglighanlirigha...». Biraq «Qan.» 7:9 terjimimizge mas kélidu. «özgermes méhribanliq» — mushu yerde «özgermes méhribanliq» ibranıy tilida «xesed» dégen söz bilen ipadilınidu. Bu sözning menisi bek chongqur bolup, köp yerlerde «özgermes muhebbet» yaki «özgermes méhribanliq» dep terjime qilınidu. Köp yerlerde bir xil ehde bilen baghliq bolıdu; shunga sözning uzunraq birxil terjimisi: «méhir-muhebbet tüpeylidin ehdi daim turidighanliq» dégili bolıdu. Mesilen, bu söz «Yar.» 21:23, 24:12, 32:10, «Mis.» 15:13, 34:6, 7lerde ishli tilgen.

20:7 Law. 9:12; Mat. 5:33

20:8 Ez. 20:12

20:9 Mis. 23:12; 34:21; Luqa 13:14

20:10 «yettinchi küni...shabat künidur» — ibranıy tilida «shabat» we «yettinchi» dégenler ahangdash söz. «sen bilen bir yerde turuwatqan» — ibranıy tilida «derwaziliring ichide turuwatqan» dégen söz bilen ipadilınidu.

«Misirdin chiqish»

aldi. Buning uchün Perwerdigar shabat künini bext-beriketlik kün qilip, uni muqeddes kün dep békitti...

¹² Ata-anangni hörmət qil. Shundaq qilsang Perwerdigar Xudaying sanga ata qilmaqchi bolghan zéminda uzun ömür körisen..

¹³ Qatilliq qilma..

¹⁴ Zina qilma..

¹⁵ Oghriliq qilma.

¹⁶ Qoshnang toghruluq yalghan guwahliq berme..

¹⁷ Sen qoshnangning öy-imaritige köz qiringni salma, ne qoshnangning ayali, ne uning quligha, ne uning dédiki, ne uning kalisi, ne uning ishiki yaki qoshnangning herqandaq bashqa nersisige köz qiringni salma...

Xelqning wehimisi

¹⁸ Pütkül xelq güldürmamilarni, chéqin-yalqunlarni, kanayning awazi we taghdin örlep chiqqan is-tüteklerni kördi we anglidi; ular bularni körip, titriship yiraq turushti ¹⁹ we Musagha: — Bizge senla söz qilghaysen, biz anglaymiz; lékin Xuda bizge Özi söz qilmisun; chünki undaq qilsa ölüp kétéimiz, dédi..

²⁰ Musa xalayıqqa jawaben: — Qorqmanglar; chünki Xudaning bu yerge kélishi silerni sinash üçün, yeni silerning Uning dehshetlikini köz aldinglarga keltürüp, gunah qilmasliqinglar üçündür, — dédi.. ²¹ Shuning bilen xalayıq nérica turdi; lékin Musa Xuda ichide turghan qoyuq bulutning qéshigha yéqin bardı..

Qurbangah toghrisidiki nizam

²² Perwerdigar Musagha: — Sen bérip Israilargha munu sözlerni yetküzgin: «Silerge ershtin söz qilghinimni kördünglar. ²³ Siler Méning ornumda ilah dep kümüshtin butlar yasimanglar, yaki özünglar üçün altundin butlarni yasimanglar.

²⁴ — Sen Men üçün tupraqtin bir qurbangah yasap, shu yerde köydürme qurbanliq we inaqliq qurbanliqliringni, qoy-öchke bilen kaliliringni sunghin. Omumen Men xelqge namimni hörmət bilen eslitidighan barliq jaylarda, yéninggha kélip sanga bext-beriket ata qilimen..

²⁵ — Eger Manga atap tashlardin qurbangah yasimaqchi bolsang, yonulghan tashlardin yasimighin; chünki tashlarga eswabingni tegküzseng, ular napak bolup qalidu.. ²⁶ Qurbangahimga chiqidighan pelempey bolmisun; undaq bolghanda, pelempeydin chiqquche ewriting körünüp qélishi mumkin», — dédi.

20:11 Yar. 2:2; Ibr. 4

20:12 Mat. 15:4; Ef. 6:2

20:13 Mat. 5:21

20:14 Mat. 5:27

20:16 «Qoshnang toghruluq yalghan guwahliq berme» — Tewrat-injil boyiche «qoshnang» Xuda bizning yénimizgha yéqin qilghan herbir ademni körsitidu, elvette.

20:17 «qoshnang» — bu söz toghruluq yuqiriqi izahatni körtüng.

20:17 Rim. 7:7

20:19 Qan. 5:25; Ibr. 12:19

20:20 «silerning Uning dehshetlikini köz aldinglarga keltürüp, gunah qilmasliqinglar üçündür» — yaki «Uningdin bolghan qorqunch séning köz aldida bolup, bu gunah qilmasliqinglar üçündür».

20:21 Mis. 19:17; Ibr. 12:18

20:24 Mis. 27:1; 38:1

20:25 «tashlarga eswabingni tegküzseng, ular napak bolup qalidu» — 4-ayettiki emr boyiche, Xudani bildüridighan héchqandaq süret yaki shekil bolmaydu. Bu ayettiki emr qurbangah tashlirining üstide héchqandaq shekil-süretlerning bolmasliqi («napak» bolmisun dep), butpereslik gunahining aldini élish üçün bérilgen.

20:25 Qan. 27:5; Ye. 8:30, 31

«Misirdin chiqish»

Qullargha muamile qilishtiki höküm-belgilimiler

21¹ — Sen ularning aldigha qoyidighan höküm-belgilimiler munulardur: —
2² Eger sen bir ibraniy qulni sétiwalghan bolsang, u alte yilgiche xizmitingde bolup, yettinchi yili tölemsiz hör qilinsun..³ U qul qilinishqa tenha halette élip kélingen bolsa, tenha halette ketsun. Ayali bilen birge élip kélingen bolsa, ayalimu uning bilen bille ketsun.
⁴ Eger xojisi uninggha xotun élip bergen bolsa, shundaqla ayali uninggha oghul-qizlarni tughup bergen bolsa, ayal baliliri bilen xojisigha qélip, er yalghuz ketsun.⁵ Lékin eger qul élan qilip: «Men xojam, ayalim we balirimgha muhebbitim bolghini üçhün hör bolup ketmeymen» dese,..
⁶ undaqla uning xojisi uni Xudaning ibadet sorunining aldigha élip bérip, uni ishikning aldida yaki ishikning késhikining aldida turghuzsun; andin xojisi bigiz bilen uning quligini teshsun. Shundaq qilip, u menggüge xojisining quli bolup qalidu..
⁷ Eger birkim qizini dédeklikke sétiwetken bolsa, u er qullar hör qilinghandek hör qilinmisun.
⁸ Eger özige xas sétiwalghan qiz xojisigha yaqmisa, undaqla u qiz terepning heq tölep uni hör qilishigha yol qoyushi kérek. Lékin xojisining uni yat xelqqe sétish hoquqi bolmaydu; chünki xojisi uninggha wapasizliq qilghandur..⁹ Eger u qizni oghligha xas békitken bolsa, undaqla u belgilimiler boyiche uninggha öz qizidek muamile qilsun.
¹⁰ Eger xojisi yene xotun alsa, eslide emrige alghan dédikining yémek-ichmikini, kiyim-kéchikini we er-xotunchiliq burchini kémeymtisun.¹¹ Eger u shu üç ishni ada qilmisa, undaqla u bedel tölimey hör bolsun.

Urush-talash heqqide

¹² Kimki bir ademni urup öltürüp qoysa, umu choqum öltürülsun..¹³ Lékin eger u kishi ölgüchining jénini paylap turup qesten öltürmigen, belki men Xuda uning qoli arqiliq shu kishining ölüshige yol qoyghan bolsam, undaq ehwalda Men uninggha qachidighan bir jayni orunlashturimen.¹⁴ Lékin eger birsi öz qoshnisini hiyle bilen öltürimen dep, uninggha qesten hujum qilsa, u gerche panah izdep qurbangahimgha qéchip kelsimu, u shu yerde tutulsun we ölümge mehkum qilinsun.
¹⁵ Kimki öz atisi yaki anisigha qol tegküzse, choqum öltürülsun..
¹⁶ Kimki bir ademni bulap satqan bolsa yaki uning qolida barliqi melum bolsa, jezmen öltürülüşü kérek.
¹⁷ Kimki öz atisi yaki anisigha lenet qilip qarighan bolsa, jezmen öltürülüşü kérek..

Bashqilarni zeximlendürüş heqqide

¹⁸ Eger ikki kishi urushup qélip, biri yene birini tash ya moshti bilen ursa, urulghan kishi ölmey, orun tutup yétip qalghan bolsa,¹⁹ u kishi qopup hasigha tayinip tashqirigha chiqqudek bolsa, undaqla uni urghan kishi jazadin xalas qilinsun; peqet zeximlengüchining yétip ishtin qalghan waqti üçhün tölem bérip, uni dawalitip sellimaza saqaytsun.
²⁰ Eger birsi quli yaki dédikini tayaqla ursa, shundaqla qul yaki dédek neq meydanda ölüp ketse,

21:2 Qan. 15:12; Yer. 34:14

21:5 Qan. 15:16

21:6 «Xudaning ibadet sorunining aldigha» — yaki «Xudaning aldigha» yaki «hakimlarning aldigha». «andin xojisi bigiz bilen uning quligini teshsun» — demek, qulning quligini ishik qanittigha yaki ishik késhikige yéqip turup, quligining yumshiqini ishikke yaki ishikning késhikige mixlaydu.

21:8 «xojisi uninggha wapasizliq qilghandur» — adette er kishi dédek sétiwalghan bolsa, uni öz kéniziki yaki toqili qilip emrige alghan hésablinatti. Shunga dédekning kem dégendimu toqalli hoquqi bar idi.

21:12 Law. 24:17

21:15 Mat. 15:4

21:17 Law. 20:9; Pend. 20:20; Mat. 15:4; Mar. 7:10

«Misirdin chiqish»

uning üçhün igisi choqum jazagha tartilsun..²¹ Lékin eger tayaq yégüchi bir-ikki kün tirik tursa, undaқта qul xojayinining shexsi mal-mülki bolghini üçhün, qulning jazasigha tartilmisun.

²² Eger kishiler bir-biri bilen urushup qélip, hamilidar bir ayalni urup salsa, hamilidar ayalda balisi baldur tughulushidin bashqa zeximlinish bolmisa, ayalning érinig tölem telipi boyiche hakimlarning testiqidin ötküzülüp jerimane tölisun..²³ Eger ayal yaki bala ziyan-zexetke uchrighan bolsa, undaқта jénigha jan,²⁴ közige köz, chishigha chish, qoligha qol, putigha put,²⁵ köyüкке köyük, zeximge zexim, kökke kök tölensun..²⁶ Eger birsi öz qul ya dédikining közini urup nakar qilip qoysa, közi wejidin uni azad qilsun..²⁷ Shuningdek birsi öz quli ya dédikining chishini urup chiqiriwetken bolsa, chishi wejidin uni azad qilsun».

Mal-ulaghlar toghruluq belgilimiler

²⁸ Eger bir kala bir er yaki ayal kishini üsüp öltürüp qoysa, shu kala choqum chalma-késeк qilinishi kérek, uning göshi yéyilmisun. Lékin kalining igisige gunah kelmisun..²⁹ Lékin bu uynig ilgiridin üsüsh aditi bolup, igisige bu heqte agah bérilgen bolsa, lékin yenila uni baghlimighini üçhün er-ayal kishilerni üsüp öltürüp qoyghan bolsa, undaқта kala chalma-késeк qilinsun, igisimu ölümge mehkum qilinsun..³⁰ Lékin uningdin xun heqqi telep qilinsa, öz jénining ornida uninggha qanchilik tölem qoyulghan bolsa shuni bersun..³¹ Kalidin üsülgüchi oghul yaki qiz bala bolsa, kalining igisi oxshashla yuqiriqi hökümdikidek bir terep qilinsun..³² Kala qul yaki dédekni üsken bolsa, kalining igisi üsülgüchining xojisigha ottuz shekel kümüş bersun; andin kala chalma-késeк qilinsun.

³³ Eger birsi bir orining aghzini ochuq qoyup yaki kolawatqan orining aghzini yapmay, kala yaki éshek uninggha chüshüp ketse,³⁴ undaқта orining igisi mal igisining ziyinini toluq tölep bersun; ölgen mal uningki bolidu.

³⁵ Eger birsinig kalisi yene birsinig kalisini üsüp öltürüp qoyghan bolsa, undaқта ular tirik qalghan kalini sétip, pulni barawer bölüşsün hem ölük kalinimu shundaқ bölüşsün..³⁶ Lékin kalining ilgiridin üsidighan aditi barliq éniқ turup, igisi uni baghlimay qoyuwetken bolsa, undaқта üsküchi kalining igisi kaligha kala tölep bersun, ölük kala uning bolsun.

Tölem tölesh heqqidiki nizam

22¹ Eger birsi bir kala yaki qoyni oghrilap, uni soysa ya sétiwetse, u bir kalining ornigha besh kala, bir qoynig ornigha töt qoy tölisun..

² Oghri tam teshkende tutulup qélip, tayaq yep ölüp qalsa, öltürgüchige xun jazasi kelmisun.

³ Lékin shu weqe bolghan peyette kün chiqip qalghan bolsa, undaқта öltürgüchi xun jazasigha tartilsun.

Oghri oghrilighinini tölep ziyanni toluqlap bérishi kérek; uningda bir néme bolmisa, qulluqqa sétilip, oghrilighan nersini tölishi kérek.

21:20 «uning üçhün igisi choqum jazagha tartilsun» — ibraniiy tilida «uning intiqami choqum élinidu».

21:22 «balisi baldur tughulushidin bashqa» — yaki «balisi chüshüp kétishtin bashqa». Aldi-keyni sözlerge qarighanda, mushu yerde peqet «baldur tughulsa» dégen terjimisi toghra bolsa kérek.

21:23 «Eger ayal yaki bala ziyan-zexetke uchrighan bolsa,...» — ibraniiy tilida peqet «Eger zerer-zexmet bolup chiqsa,...» déyilidu.

21:24 Law. 24:20; Qan. 19:21; Mat. 5:38

21:28 Yar. 9:5

21:33 «bir orining aghzini» — yaki «bir quduqning aghzini».

22:1 «... u bir kalining ornigha besh kala, bir qoynig ornigha töt qoy tölisun» — némishqa kalini besh hesse, qoyni töt hessilep toluqlash kérek? Kala-qoy her ikkisi gösh, yung-tére we süt béreleydu, kala yene emgek qilalaydu; shunga kalining kemliki köprek ziyanni keltüridu.

22:1 2Sam. 12:6

«Misirdin chiqish»

⁴ Oghri tutulghanda oghrilighan nerse, kala bolsun, éshék bolsun, qoy bolsun uning qolida tirik halette tépilsa, u ikki hesse qimmette tölep bersun..

⁵ Eger birsi öz mal-charwilirini étizliqqa yaki üzümzarliqqa otlashqa qoyuwétip, bashqilarning bagh-étizliqida otlashqa yol qoysa, undaqta u özining eng ésil mehsulatiridindin yaki üzümzarliqning eng ésil méwisidindin ziyanni tölep bersun.

⁶ Eger ot kétép, tikenlikke tutiship kétép, andin öñchilerni, bash tartip pishqan ziraetni köydürüp, pütkül étizliqni kül qiliwetse, undaqta ot qoyghuchi barliq ziyanni tölep bersun..

⁷ Eger birsi qoshnisigha pul yaki mal-dunyasini amanet qilghan bolsa, bular öyidindin oghrilinip ketse, shundaqla oghri kéyin tutulsa, u oghrilighinini ikki hesse qimmette tölep bersun. ⁸ Lékin oghri tépilmisa, öy igisining qoshnisining méligha qol tegküzgen ya tegküzmegenlik melum bolsun dep, hakimlarning aldigha keltürölsun. ⁹ Herxil xiyamet, u meyli kala, éshék, qoy, kiyim-kéchék bolsun, yittürüp qoyghan nerse bolsun, ular toghruluq bir qoshnisi: «emeliyette mundaq idi» dep talashqan bolsa, her ikkisining dewasi hakimlarning aldigha keltürölsun; hakimlar qaysigha gunah békitse, shu qoshnisigha ikki hesse qimmette tölep bersun..

¹⁰ Eger birsi qoshnisigha éshék, kala, qoy yaki bashqa bir charpayni amanet qilsa, bu amanet méli kishi körmey ölüp ketse, yaki zeximlense, yaki heydep ekitilse, ¹¹ undaqta qoshnisining méligha qol tegküzgen ya tegküzmegenlik melum bolsun dep, Perwerdigarning aldidida ularning otturisida bir qesem ichürölsun. Mal igisi bu qesemni qobul qilsun; qoshnisi uninggha tölem tölep bermisun. ¹² Lékin mal oghrilanghan bolsa, u igisige tölep bersun.

¹³ Eger uni wehshiy haywan boghup qoyghan bolsa, u malning qalduqini guwahliq üçhün körsitip, uni tölep bermisimu bolidu.

¹⁴ Eger birsi qoshnisidindin bir ulaghni ötne élip, ulagh igisi yoq yerde zeximlense yaki ölüp qalsa, ötne alghuchi toluq tölep bersun. ¹⁵ Lékin igisi neq meydanda bolsa, ötne alghuchi tölep bermisun; ulagh ijarige élinghan bolsa, alghuchi tölem tölimisun; chünki uni ijare tölep ekelgen.

Jitimaï mes'uliyet

¹⁶ Eger bir adem téxi yatliq bolmighan bir qizni azdurup, uning bilen bille yatsa, undaqta u uning toyluqini bérisi kérek, andin uni xotunluqqa alsun. ¹⁷ Lékin qizning atisi uninggha bergili unimisa, zina qilghuchi pak qizlarning toyluqigha barawer kélidighan kümüş pulni tarazida ölchep bersun.

¹⁸ Jaduger xotunni tirik qoymighin..

¹⁹ Haywan bilen jinsiy munasiwet ötküzgen herbiri jezmen ölümgé mehkum qilinsun.

²⁰ Kimdekim birdinbir Perwerdigardindin bashqa herqandaq ilahgha qurbanliq sunsa, haram dep mutleq halaketke mehkum qilinsun..

22:4 «Oghri tutulghanda oghrilighan nerse, ... uning qolida tirik halette tépilsa, u ikki hesse qimmette tölep bersun» — némişqa bu ayyette körsitilgen jaza 1-ayettiki jazigha oxshimaydu? Bezi alimlarning pikriche: (a) oghrilanghan mal téxi oghrining qolida bolghachqa, igisining ziyini 1-ayettikidindin az bolushi mumkin; (e) bu oghri téxi 1-ayettiki oghridek yamanliqni ögengen emes; (p) 4-ayettiki oghrining kala-qoyni oghrilash gunahini özlükidindin iqrar qilghan bolushimu mumkin. Biz bu üç pikriche qayilmiz.

22:6 «tikenlik» — étizlar arisidiki chitlar yaki qashalar adette tikenlerdin qilinidu.

22:9 «hakimlarning aldigha...» — yaki «Xudaning aldigha...». «hakimlar qaysigha...» — yaki «Xuda qaysigha...».

22:10 «heydep ekitilse» — ibranïy tilida bu söz adette «bulinish» dégen söz bilen ipadiliniidu; lékin mushu yerde belkim tasadipiy bir ishni, mesilen chöchüp kétép, chéchilip kétishini körsitishi mumkin; oghrilinish mesilisi 12-ayette körsitilidu.

22:11 «Perwerdigarning aldidida ularning otturisida bir qesem ichürölsun» — bu qesemni belkim, igisi: «Men heqiqeten shu nersini palanchi kishige tapshurup amanet qildim» dégendek, amanetni qobul qilghuchi kishi: «Men shu amanetni heqiqeten yittürüp qoydum, uni oghrilimidim, bashqilargha satmidim» dégendek qilishi mumkin.

22:18 Qan. 18:10,11

22:19 Law. 18:23; 20:15

22:20 «mutleq halaketke mehkum qilinsun» — ibranïy tilida «haram» qilinsun; «haram» — «mutleq halak qilinish kérek» dégeni bildüridu.

22:20 Qan. 17:2, 3, 4, 5

«Misirdin chiqish»

²¹ Silermu Misirda musapir bolup turghanikensiler, musapir bolghan kishini héch xarlimanglar we yaki uninggha héch zulum qilmanglar..

²² Herqandaq tul xotun yaki yétim balini xorlimanglar..²³ Sen ularni herqandaq terepte xorli-sang, ular manga peryad kôtürse, Men ularning awazini choqum anglaymen;²⁴ shuning bilen ghezipim tutiship, silerni qilichlap öltürimen, silerning xotunliringlar tul qilinip, baliliringlar yétim bolup qalidu.

²⁵ Eger sen Méning xelqimning ichidin sanga qoshna bolghan kembeghelge qerz bergen bolsang, uninggha jazanixorlardek muamile qilmighin; uningdin ösüm almanglar..

²⁶ Eger sen qoshnangning chapinini görüğe alghan bolsang, kün olturmasta uninggha yandurup ber..²⁷ Chünki chapini uning birdinbir yépinchisi bolup, bedinini yapidighan kiyim shudur. U bolmisa, u némini yépinip yatidu? Bu sewebtin Manga peryad qilsa, peryadini anglaymen; chünki Men shepquqlikturmen.

²⁸ Xudagha kupurluq qilma, we xelqingning emirlirininimu qarghap tillima..

²⁹ Xamingning hosulining ashqinidin we sharab-zeytun méyi kölkichingdin tashqinidin Manga hediye sunushni hayal qilmighin.

Sen oghulliringning tunjisini Manga atighin..

³⁰ Kala bilen qoyliringning tunji balilirininimu hem shundaq atighin; tunji bala yette küngiche anisi bilen bille tursun; emma sekkizinchi küni uni Manga atap sunghin..

³¹ Siler Manga atalghan muqeddes kishiler bolisiler; shunga dalada yirtquch haywan teripidin boghulghan haywanning göshini yémenglar, belki uni itlarga tashlap béringlar..

Heqqaniyet we adilliq

23¹ Yalghan gepni yaymighin we ya yalghan guwahliq bérip rezil ademge yan basmighin.

² Topqa egiship rezil ishta bolma yaki dewa-desturlarda guwahliq bergende topqa egiship heqiqetni burmilima. ³ Kembeghel dewa qilsa, uninggha yan basma..

⁴ Düşminingning kala ya éshiki ézip kétip, sanga uchrup qalsa, uni élip kélip, igisige choqum taps-hurup ber..⁵ Eger sanga öch bolghanning éshiki yükni kötürelmey yükning astida yatqinini körseng, uni yardemsiz tashlimay, belki uninggha yardemliship éshikini qopurushup bérishing zörtür..

⁶ Arangdiki kembeghelning dewasida adaletni burmilima..

⁷ Herqandaq saxta ishtin özüngni néri tart; bigunah adem bilen heqqaniy ademni öltürmighin; chünki Men rezil ademni hergiz adil dep aqlimaymen. ⁸ Shuningdek héchqandaq para yéme; chünki para közi ochuqlarni kor qilip, heqqaniylarning sözlirini burmilaydu..

22:21 Law. 19:34

22:22 Zek. 7:10

22:25 Law. 25:36,37; Qan. 23:18,19; Zeb. 15:5; Pend. 28:8; Ez. 18:8

22:26 Qan. 24:12,13

22:28 «Xudagha» — ibraniy tilida «Elohim»(gha). Bu söz bezide Xudaning wekilliri bolghan «hakimlar»ni bildüridu («Zeb.» 82-küy we izahatlarini körüng). Shunga bezi terjimilerde «hakimlar» déyilidu.

22:28 Mis. 21:6, 8; Ros. 23:3, 4, 5

22:29 «Xamingning hosuli ...din tashqinidin Manga hediye sunushni hayal qilmighin» — bu ayette közde tutulghini (bashqa yerliri bilen selishturulghanda) tunji hosulni körsitidu, lékin bu ayetning özide undaq biwasite éytilmaydu. Ayetning ikkinchi qismi «tunji oghullarning Xudagha atilishi» toghruluq hem 30-ayet «charpayning tunjiliri» toghruluq bolghachqa, 29-ayetning birinchi qismi belkim «tunji hosul» toghruluq bolushi mumkin.

22:29 Mis. 13:2,12

22:30 Mis. 23:19; Law. 22:27; Ez. 44:30

22:31 Law. 22:8; Ez. 44:31

23:3 Law. 19:15

23:4 Qan. 22:1, 2; Luqa 6:27; Fil. 2:4

23:5 Qan. 22:4

23:6 Qan. 27:19

23:8 Qan. 16:19; 1Sam. 8:3; Pend. 19:6; Top. 7:7

«Misirdin chiqish»

⁹ Musapir kishilerga zulum qilma; chunki özünglar Misir zéminida musapir bolup turghan bolghachqa, musapirning rohiy halini bilisiler..

«Shabat yili» we shabat küni

¹⁰ Alte yil öz yéringni térip, hosullirini al. ¹¹ Lékin yettinchi yili yerge aram bérip uni bosh qoy; xelqingning namratliri uningdin yighip yésun, ulardin ashqinini janggaldiki haywanlar yésun; shundaqla üzümzarliqing bilen zeytunzarliqingnimu shundaq qilghin..

¹² Alte kün ichide öz ishingni ada qilip, yettinchi küni aram élishing zörür. Buning bilen kala-éshekliring aram tapidu, dédikingning oghli bilen musapir kishimu harduqini chiqiridu..

¹³ Men sanga éytqinimning hemmisini köngül bölüp ada qil; bashqa ilahlarning namini tilingha alma; bular hetta aghzingghimu chiqmisun..

Üch muhim héyt-bayram

¹⁴ Her yilda üç qétim méning üçhün héyt ötküzgin. ¹⁵ Aldi bilen «pétir nan héyti»ni ötküz; sanga emr qilghinimdek Abib éyidiki békitilgen künlerde yette kün pétir nan yégin; chunki shu ayda sen Misirdin chiqqaniding. Shu héytta héchkishi aldimgha quruq qol kelmisun..

¹⁶ Sen ejir qilip tériqghan étizdiki ziraitingning tunji hosulini orghanda «orma héyti»ni ötküz; shundaqla sen ejir singdürüp yerdin axirqi hosul-mehsulatliringni yil axirida yigqanda «hosul yigish héyti»ni ötküz..

¹⁷ Yilda üç qétim erkekliringning hemmisi Reb Perwerdigarning huzurigha hazir bolsun.

¹⁸ Sen manga atalghan qurbanliqingning qénini xémirturuch sélinghan nan bilen sunmighin; héyt qurbanliqingning yéghini bolsa kéchiche qondurup etigichige saqlima..

¹⁹ Zéminingdiki deslepki hosulning eng yaxshisini Perwerdigar Xudayingning öyige élip kel. Oghlaqni anisining sütide qaynitip pishurma..

Perwerdigarning Perishtisining yollarni teyyarlishi

²⁰ Mana, Men bir Perishtini yolda séni qoghdap, Men sanga teyyarlighan yerge élip barsun dep, aldingda yürüşke ewetimen.. ²¹ Sen uning aldida özüngge agah bol, uning awazigha qulaq sal. Uning zitigha tegme; bolmisa, u itaetsizlikliringni kechürmeydu; chunki Méning namim uningdidur.. ²² Lékin eger sen uning awazigha qulaq sélip, Méning barliq buyrughanlirimgha emel qilsang, Men dushmanliringge dushman, küshendiliringge küshende bolimen.. ²³ Chunki Méning Perishtem aldingda yürüp, séni Amo-

23:9 Mis. 22:21; Law. 19:33; Qan. 24:17

23:11 «Lékin yettinchi yili yerge aram bérip uni bosh qoy;...» — Xuda Öz xelqige shundaq emr bergeniken, elwette ulardin xewer alidu. Bu emrge baghliq wediler toghrisida «Law.» 25:1-7, 11, 12ni, bolupmu 20-22-ayetlerni körüng.

23:11 Law. 25:4, 5

23:12 Mis. 20:8; 31:13-17.

23:13 «Men sanga éytqinimning hemmisini köngül bölüp ada qil» — ibraniiy tilida «Men silerge éytqinim... ada qilinglar» déyilidu.

23:13 Chöl. 32:38; Ye. 23:7; Zeb. 16:4; Hosh. 2:19; Zek. 13:2

23:15 Mis. 12:14,15; 13:3; 34:20; Qan. 16:16

23:16 «orma héyti» — mushu héyt yene «heptiler héyti» hem «deslepki orma héyti» depmu atilidu. «hosul-mehsulatliring» — mushu «hosul-mehsulatliring» ashliqlarni hem herxil méwe-chiwe mehsulatlirini öz ichige alidu. «hosul yigish héyti» — mushu héyt yene «kepiler héyti» depmu atilidu.

23:18 «qurbanliq» — bu söz adette «inaqliq qurbanliq» yaki «teshekkur qurbanliq»ni körsitidu.

23:19 «Oghlaqni anisining sütide qaynitip pishurma» — bu emr belkim etrapitiki butperes xelqlarning melum örp-aditige egeshmeslik kéreklikini körsitishi mumkin. Bu toghruluq yene «Lawiyalar»diki «qoshumche söz»imizni körüng.

23:19 Mis. 34:26

23:20 Mis. 33:2

23:21 «özüngge agah bol» — ibraniiy tilida «özüngge qara» («shamar») dégen péil bilen ipadiliniidu. 20-ayette Perishtining ularni «qoghdaydighanliq» (ibraniiy tilida «qaraydighanliq») «xamar» dégen oxshash péil bilen ipadlinidu.

23:22 Yar. 12:3

«Misirdin chiqish»

riy, Hittiy, Perizziy, Qanaaniy, Hiwiy we Yebusiylarning zéminigha bashlap kiridu; Men ularni yoqitimen.

²⁴ Sen ularning ilahligha bash urup ibadet qilma we yaki ular qilghandek qilma; belki ularning butlirini üzül-késil chéqiwet, but tüwrüklirini üzül-késil kukum-talghan qiliwet; ²⁵ Lékin Xudayinglar Perwerdigarning ibaditide bolunglar. Shundaq qilsanglar U nan bilen süyüglarni beriketleydu; Men barliq késsellikni aranglardin chiqirip tashlaymen. ²⁶ Buning bilen zéminingda boyidin ajrap kétidighan yaki tughmas héchbir ayal yaki charpay bolmaydu; ömrüingning künlirini toluq qilimen..

²⁷ Men séning aldingda wehimimni ewetimen, qaysi taipige yéqinlashsang shularni parakende qilimen; shuning bilen hemme düshmenliringni keynige yandurup qachurimen. ²⁸ Hiwiylar, Qanaaniylar we Hittiyarlarni aldingdin qoghlap chiqiriwétishke sériq herilerni aldingda yürüshke ewetimen. ²⁹ Emma zéminning Xarabiliship, dalada wehshiy haywanlar awup sanga xewp bolup qalmasliqi üçün, shu ellerni aldingdin bir yilghiche heydiwetmeymen, ³⁰ Belki sen awup, zéminni pütünley miras qilip bolghuche, az-azdin heydep turimen.

³¹ Séning zéminingning chégrilirini Qizil Déngizdin tartip Filistiylarning déngizighiche, shuningdek chöldin tartip Efrat deryasighiche békitimen; chünki zéminda turuwatqanlarni heydiwétip yérini igilishing üçün, ularni qolunggha tapshurimen. ³² Sen ular bilen we yaki ilahliri bilen héchqandaq bir ehde tüzme. ³³ Ularning séni aldinda gunahqa patquzmasliqi üçün ularni zéminingda qet'iy turguzma. Chünki mubada sen ularning ilahlirining ibaditide bolsang, bu ish sanga tuzaq bolidu..

Xudaning Musaning wasitisi bilen Israil xelqi bilen muqeddes ehdini tüzüshi

24 ¹ U Musagha yene: — «Sen bérip, özüing bilen bille Harun, Nadab, Abihuni we Israillarning aqsqaqalliri arisidin yetmish ademni élip, Perwerdigarning huzurigha chiqip, yiraqta turup sejde qilinglar. ² Peqet Musala Perwerdigarning aldigha yéqin kelsun; bashqilar yéqin kelmisun, xelq uning bilen bille üstige chiqmisun, — dédi.

³ Musa kélip Perwerdigarning barliq sözliri bilen hökümlirini xalayıqqa dep berdi; pütkül xalayıq bir awazda: — Perwerdigarning éytqan sözlirining hemmisige emel qilimiz! — dep jawab bérishiti..

⁴ Andin Musa Perwerdigarning hemme sözini xatiriliwélip, etisi seher qopup taghning tüwi-de bir qurbangahni yasap, shu yerde Israilning on ikki qebilisining sani boyiche on ikki tash tüwrükni tiklidi. ⁵ Yene Israillarning birnechche yigitlirini ewetti, ular bérip Perwerdigargha köydürme qurbanliqlar sundi, inaqliq qurbanliqi süpitide birnechche torpaqimu soyup sundi. ⁶ Andin Musa qanning yérimini qachilargha qachilidi, yene yérimini qurbangah üstige chachti. ⁷ Andin u ehdinamini qoligha élip, xelqge oqup berdi. Ular jawaben: — Perwerdigarning éytqinining hemmisige qulaq sélip, itaet qilimiz! — déyishti..

23:24 «ularning butlirini üzül-késil chéqiwet,...» — yaki «ularni (Qanaaniylarning) yoqitip,...».

23:25 Mis. 15:26; Qan. 7:15

23:26 Qan. 7:14

23:27 Mis. 14:24; Ye. 10:10

23:28 «sériq here» — bu isim ibranıy tilida adettiki heridin chong we téximu chaqqaq birxil herini körsetse kérek.

23:28 Qan. 7:20; Ye. 24:12

23:31 «Filistiylarning déngizi» — «Ottura Déngiz»ni körsitidu.

23:31 Chöl. 34:3, 4

23:32 Mis. 34:12,15; Qan. 7:2

23:33 Ye. 23:13; Hak. 2:3

24:3 Mis. 19:8; 24:7; Qan. 5:27

24:7 «xelqge oqup berdi» — ibranıy tilida «xelqing qulaqlirigha oqup berdi».

«Misirdin chiqish»

⁸ Shuning bilan Musa qachilardiki qanni élip, xelqqa sépip: — Mana, bu Perwerdigar mushu sözlerning hemmisige asasen siler bilan baghligan ehdinging qénidur, dédi..

⁹ Andin kéyin Musa we Harun, Nadab we Abihu Israillarning aqsaqalliridin yetmish adem bilan bille tagh üstige chiqishti. ¹⁰ Ular shu yerde Israilning Xudasini kördi; uning ayighining astida xuddi kök yaquttin yasalghan nepis payandazdek, asman gümbizidek süpsüzük bir jisim bar idi.. ¹¹ Lékin u Israillarning mötiwerlirige qol tegküzmidi; ular Xudani körtüp turdi hemde yep-ichishti.

Musaning yene Sinay téghigha chiqishi

¹² Perwerdigar Musagha: — Tagh üstige, qéshimgha chiqip shu yerde turghin. Sanga ulargha ögitishke tash taxtaylarni, yeni Men yézip qoyghan qanun-emrni bérimen, dédi.

¹³ Shuning bilan Musa qopup, Yardemchisi Yeshuani élip mangdi. Musa Xudaning téghigha chiqti. ¹⁴ U awwal aqsaqallargha: Biz yénip kelgüche mushu yerde bizni saqlap turunglar. Mana, Harun bilan xur silerning yéninglarda qalidu; eger birsining ish-dewasi chiqsa, ularning aldigha barsun, — dédi.

¹⁵ Shuning bilan Musa taghning üstige chiqti we taghni bulut qaplidi. ¹⁶ Perwerdigarning julasi Sinay téghining üstide toxtidi; bulut uni alte küngiche qaplap turdi; yettinchi küni, Perwerdigar bulut ichidin Musani chaqirdi; ¹⁷ Perwerdigarning julasining qiyapiti Israillarning köz aldida taghning choqqisida hemmini yutquchi ottek köründi.. ¹⁸ Musa bulutning ichige kirip, taghning üstige chiqip ketti. Musa qiriq kéche-kündüz taghda turdi.

Ibadet chédiri üçün sunulidighan hediyeler

25¹ Perwerdigar Musagha mundaq dédi: —

² Sen Israillargha éytqin, ular Manga bir «kötürme hediye»ni keltürsun; kimning köngli hediye sunushqa xush bolsa, uningdin Manga sunulidighan «kötürme hediye»ni tapshuruwélinglar.. ³ Siler ulardin tapshuruwalidighan kötürme hediye: — Altun, kümüş, mis, ⁴ kök, sösun we qizil renglik yip, kanap rext, tiwit, ⁵ qizil boyalghan qochqarning tériliri, délfinning tériliri, akatsiye yaghichi, ⁶ chiragh üçün zeytun méyi, «mesihlesh méyi» we xushbuy üçün xushbuy dora-dermekler, ⁷ efod bilen «qoshén»gha ornitilidighan aq héqiq we bashqa ésil tashlar bolsun.. ⁸ Méning özliri arisida makan qilishim üçün shulardin Manga bir muqeddes turalghuni yasisun. ⁹ Uni Men sanga barliq körsetmekchi bolghinimgha asasen, yeni ibadet chédirining nusxisi we barliq eswab-saymanlirining nusxisigha op'oxshash qilip yasanglar.

24:8 Ibr. 9:20; 1Pét. 1:2

24:10 «ular shu yerde Israilning Xudasini kördi» — yeni, Xudaning Özini ayan qilghanliqini kördi.

24:10 Weh. 4:6

24:17 Ibr. 12:29

25:2 «kötürme hediye» — kahin yaki hediyeini sunghuchi Perwerdigarning aldigha ikki qollap égziz kötürüp apiridighan alahide hediye. Mushu ayette déyilgen «kötürme hediye» köpligen xelq élip kélidighan, chong kölemlik hediye bolidu. Shühhisizki, mezkur «kötürme hediye»ning herbir qismini sunghuchi kishi özi Xuda aldida ikki qollap kötürüp uninggha ataydu (35:22, 24).

25:2 Mis. 35:5; 1Tar. 29:3,5,9,14; Ezra 2:68; 3:5; Neh. 11:2

25:5 «délfinning tériliri» — yaki «déngiz éyiqining tériliri» yaki «borsuqning tériliri».

25:7 «Efod» we «qoshén» —Bular toghruluq 6-14-ayetlerge qaralsun. U jilitkidek birxil alahide kiyim bolup, ichide Xudaning kérek bolghan ishlar toghruluq yolini yaki iradisini körsitidighan «Urim» we «Tummim» dégen alahide ikki tash saqlaqliq idi.

25:7 Mis. 28:4-14

Ibadet qédirining eswabliri



«mis qurbangah»



«yoghan das»



altun qiraghdan



«teqdim nan»
qoyulidighan shire



hushbuygah



ehde sanduqi



ehde sanduqining ichi

«Misirdin chiqish»

Ehde sanduqi

¹⁰ Ular akatsiye yaghichidin bir sanduq yasisun. Uning uzunluqi ikki yérim gez, kengliki bir yérim gez, égzikliki bir yérim gez bolsun...¹¹ Sen uni sap altun bilen qaplighin; ichi we sirtini altun bilen qaplap, uning üstünki qismining chörisige altundin girwek chiqar. ¹² Uninggha altundin töt halqa quydurup, töt chétiqigha békitkin. Bir teripige ikki halqa, yene bir teripige ikki halqa bolsun...¹³ Sen hem akatsiye yaghichidin ikki baldaq yasap, her ikkisini altun bilen qaplighin; ¹⁴ andin sanduq ular arqiliq kótürülsun dep, baldaqlarni sanduqning ikki yénidiki halqiliridin ötküzüp qoyghin. ¹⁵ Baldaqlar hemishe sanduqtiki halqida tursun; ular uningdin chiqirilmisun...¹⁶ Men sanga béridighan höküm-guwahliqni sanduqqa qoyghin...¹⁷ Sanduqning yapquchi süpitide sen altundin uzunluqi ikki yérim gez, kengliki bir yérim gez bolghan bir «kafaret texti» yasighin...¹⁸ Ikki kérubni altundin soqup yasighin. Ularni kafaret textining ikki teripige ornatqin...¹⁹ Bir kérubni bir teripige, yene bir kérubni yene bir teripige ornitish üçhün yasighin. Ikki teripidiki kérublarni kafaret texti bilen bir gewde qilinglar...²⁰ Kérublar bir-birige yüzlensun, qanatlrini kafaret textining üstige kérip, qanatlrini bilen uni yapsun; kérublarning yüzi kafaret textige qaritilsun...²¹ Sen kafaret textini sanduqning üstige qoyup, Men sanga béridighan höküm-guwahliqni sanduqning ichige qoyghin...²² Men shu yerde sen bilen körüshimen; kafaret texti üstide, yeni höküm-guwahliq sanduqning üstidiki ikki kérubning otturida turup sanga Israillargha yetküzüshke tapshuridighan barliq emrlirim toghrisida söz qilimen...

Shire

²³ Hem akatsiye yaghichidin uzunluqi ikki gez, kengliki bir gez, égzikliki bir yérim gez bolghan bir shire yasighin. ²⁴ Uni sap altun bilen qaplap, uning üstünki qismining chörisige altundin girwek chiqar. ²⁵ Sen shirening chörisige töt ilik égzilikte bir lew yasighin; bu lewning chörisigimu altundin bir girwek chiqar...²⁶ Sen u shirege altundin töt halqa yasap, bu halqilarni shirening töt burjikidiki chétiqqa ornatqin. ²⁷ Shireni kótürüshke baldaqlar ötküzülsun dep, halqilar

25:10 «akatsiye yaghichi» — intayin qattiq, uzunghiche chirimaydighan birxil yaghachtur. «gez» — Muqeddes Kitabta ishliitlen «gez» — ademning jeynikidin barmiqining uchighiche bolghan ariliqigha (texminen 45 santimétr) barawer kélidu.

25:10 Mis. 37:1; Ibr. 9:1

25:12 «töt chétiqigha» — yaki «töt putigha».

25:15 1Pad. 8:8

25:16 «sanga béridighan höküm-guwahliq» — Xuda Musagha tapshuridighan «on perz» yaki «on emr» pütüldighan ikki tash taxtayni kórsitidu (31:18ni körüng). Némishqa «guwahliq» déyilidu? Chünki «on perz» Xudaning heqqaniy tebitige guwahliq béridu.

25:16 Ibr. 9:4

25:17 «kafaret» — (ibraniy tilida «kafar» yaki «kippur») dégenning tüp menisi «yépish»tin ibaret. Gunahlargha «kafaret keltürüsh» dégenlik «gunahlarni yépish» dégenliktur. Tewrat dewride Xuda gunahlarni waqitliq «yapatti» we shuningdek shu gunahlardin towa qilip qurbanliq keltürgen bendilirini kechürüm qilatti. Injil dewri kelgende u Mesihning qurbanliqi wasitisi bilen insanlarning gunahlirini «élip tashlaydu» («Yuh.» 1:29, 36ni körüng).

—Mushu yerde sanduqning yapquchini «kafaret texti» dep terjime qilduq, chünki 22-ayette: «Men shu yerde sen bilen körüshimen; kafaret texti üstide... turup sanga ... söz qilimen» déyilidu. Démek, bu jay Xudaning olturghan bir textige oxshashtur.

25:17 Mis. 37:6

25:18 «Kérublar» — belkim alemdeki eng küchlük we eng yuqiri derijilik perishtiler yaki mexluqlar bolushi mumkin. «Tebirler»ni we munasiwetlik séxmini körüng.

25:18 Ibr. 9:5

25:19 «ikki teripidiki kérublarni kafaret texti bilen bir gewde qilinglar» — yaki «ikki teripidiki kérublar bilen kafaret texti bir pütün altundin yasalsun».

25:20 Ibr. 9:5

25:21 Ibr. 9:4, 5

25:22 Chöl. 7:89

25:25 «égzilikte» — yaki «kenglikte». Munasiwetlik sxémini körüng. «lew» we «lewning chörisige chiqirilghan girwek» — bularning roli belkim shirening üstidiki nanlarni chüshüp kétishtin saqlashtur.

«Misirdin chiqish»

shire léwige yéqin békitilsun. ²⁸ Baldaqlarni akatsiye yaghichidin yasap, altun bilen qaplighin; shire ular arqiliq kótürilidu.

²⁹ Shirege yandap légen, qacha-texse, piyale we «sharab hediyliri»ni chachidighan qedehlerni yasighin; ularni sap altundin yasighin. ³⁰ Méning huzurumda turushqa sen shirege hemishe «teqdim nan»ni qoyghin..

Chiraghdan

³¹ Sen hem sap altundin bir chiraghdan yasighin. U chiraghdan soqup yasalsun; chiraghdanning puti, gholi, qedehliri, ghunche we chéçekliri pütün bir altundin soqulsun...³² Chiraghdanning gholining ikki yénidin alte shaxche chiqirilsun — chiraghdanning bir yénidin üç shaxche, chiraghdanning yene bir yénidin üç shaxche chiqirilsun; ³³ bir yénidiki herbir shaxchide badam güli sheklide ghunchisi we chéchiki bolghan üç qedeh chiqirilsun, yene bir yénidiki herbir shaxchide badam güli sheklide ghunchisi we chéchiki bolghan üç qedeh chiqirilsun. Chiraghdangha chiqirilghan alte shaxchining hemmisi shundaq yasalsun. ³⁴ Chiraghdanning gholidin badam güli sheklide ghunchisi we chéchiki bolghan töt qedeh chiqirilsun...³⁵ Bulardin bashqa birinchi ikki shaxchining astida bir ghunche, ikkinchi ikki shaxchining astida bir ghunche, üçinchi ikki shaxchining astida bir ghunche bolsun; chiraghdangha chiqirilghan alte shaxchining asti hemmisi shundaq bolsun. ³⁶ Uning shu ghunchiliri hem shaxchiliri chiraghdan bilen bir gewde qilinsun — bir pütün sap altundin soqup yasalsun.

³⁷ Sen chiraghdanning yette chirighini yasighin; chiraghlar udulgha yoruq chüshürelishi üçün üsti terepke ornitilsun. ³⁸ Uning pilik qaychiliri bilen küldanliri sap altundin yasalsun.

³⁹ Chiraghdan we uning barliq eswabliiri bir talant sap altundin yasalsun...⁴⁰ Sanga taghda ayan qilinghan nusxa boyiche bularni éhtiyat bilen yasighin..

Ibadet chédiri — yopuqliri

26¹ Muqeddes chédirni on parche yopuqtin yasatqin; yopuqlar népiz toqulghan aq kanap rextke kök, sösun we qizil yiqlar arilashturulup ishlensun; uninggha kérublarning süritini chéwer qollargha nepis qilip keshtilep chiqarghuzghin...² Herbir yopuqning uzunluqi yigirme sekkiz gez, kengliki töt gez bolup, herbir yopuq oxshash chong-kichiklikte bolsun.³ Yopuqlarning beshi bir-birige ulansun, qalghan besh yopuqmu hem bir-birige ulansun.⁴ Sen ulap chiqilghan birinchi chong parchining eng chétidiki qismigha bir teripige renggi kök izme qadighin, shuningdek ulap chiqilghan ikkinchi chong parchining eng chétidikisining bir teripigimu hem shundaq qilghin.⁵ Birinchi chong parchining eng chétidiki qismigha ellik izme qadighin, ikkinchi chong parchining eng chétidikisigimu ellik izme qadighin. Izmiler bir-birige udulmu'udul bolsun.

⁶ Muqeddes chédir bir pütün bolsun üçün altundin ellik ilghu yasap, ikki chong parche yopuqni shu ilghular bilen bir-birige tutashturghin.

⁷ Muqeddes chédirni yépisish üçün öchke tiwitidin yopuqlarni yasighin; yopuqtin on bir parche

25:30 «teqdim nanlar» — ibraniiy tilida «huzuri nanlar» («Xudaning huzuridiki nanlar»). Adette jemi on ikki parche nan qoyulatti. Bu Israilarning on ikki qebilisige wekillik qilatti. Israil kahinliri nanlarni tizip qoyush arqiliq, özlirining emgek méwilirini Perwerdigargha atashni xalaydighanliqini, bu arqiliq özliri érishken mol hosulning Perwerdigarning ata qilghanliqini étirap qilishni bildürüş idi («Law.» 24:5-6).

25:31 «chiraghdanning... qedehliri, ghunche we chéçekliri» — bular chiraghdangha chiqirilghan shu xil nusxilarni körsitidu. 32-40-ayetler we munasiwetlik sxémini köring.

25:31 Mis. 37:17

25:34 «gholidin» — yeni gholining üstünki qismidin. 35-ayetni köring.

25:39 «bir talant altun» — belkim 4.4 kilogramche bolushi mumkin.

25:40 Ros. 7:44; Ibr. 8:5

26:1 Mis. 36:8


«Misirdin chiqish»

yasighin...⁸ Yopuqlarning herbirining uzunluqi ottuz gez, kengliki töt gez bolup, on bir yopuqning hemmisi oxshash chong-kichiklikte bolsun.⁹ Yopuqlarning beshini ulap bir qilip, qalghan alte yopuqni ulap bir qilip, altinchi yopuqni ikki qat qilip, chédirning aldi teripige sanggilitip qoyghin...

26:7 Mis. 36:14

26:9 «chédirning aldi teripige sanggilitip qoyghin» — yaki «chédirning keynige qayrip qoyghin». Munasiwetlik sxémini köring.

MUQEDDES IBADET CHÉDIRI — CHÉDIRNING ÖZI WE SIRTQI HOYLISI



«Misirdin chiqish»

¹⁰ Sen birinchi ulap chiqilgan chong parchining eng chétidiki qismigha ellik izme, ikkinchi ulap chiqilgan chong parchining eng chétidiki qismigha ellik izme qadighin. ¹¹ Sen hem mis-tin ellik ilghu yasap, chédir bir pütün bolsun üçün ularni izmilerge ötküzüp ikki chong parchini ulap qoyghin. ¹² Lékin yopuqning chédirning keynidin éship qalghan qismi, yeni éship qalghan yérim parchisi chédirning keyni teripide sanggilap tursun. ¹³ Chédir yopuqlirining chédirning boyidin artuq qismi, yeni u teripidin bir gez, bu teripidin bir gez, chédirning ikki teripidin sanggilap, uni toluq yapsun.

¹⁴ Buningdin bashqa, chédirgha qizil boyalghan qochqar térisidin yopuq yasap yapqin, andin uning üstidinmu délfín térisidin yasalghan yene bir yopuqni qaplighin.

¹⁵ Muqeddes chédirning tik taxtaylrini akatsiye yaghichidin yasap tikligin. ¹⁶ Herbir taxtayning uzunluqi on gez, kengliki bir yérim gez bolsun. ¹⁷ Herbir taxtayning ikkidin turumi bolsun, her ikki taxtay shular bilen bir-birige chétilsun; chédirning barliq taxtaylrini shundaq yasighin.

¹⁸ Chédirning taxtaylrini shundaq yasighin; yigirmisini jenub terepke tikligin; ¹⁹ bu yigirme taxtayning tégige kümüshtin qiriq teglik yasighin; bir taxtayning astidiki ikki turumi üçün ikkidin teglik, yene bir taxtayning ikki turumi üçün ikkidin teglik yasighin. ²⁰ Shuningdek chédirning udul teripide, yeni shimal teripide yigirme taxtay bolsun; ²¹ bularning qiriq tegliki kümüshtin bolsun; bir taxtayning tégige ikkidin teglik, yene bir taxtayning tégige ikkidin teglik orunlashturulsun. ²² Chédirning keyni teripige, yeni gherb terepke alte taxtay yasap tikligin. ²³ Chédirning keyni teripidiki ikki bulunggha ikki taxtay yasap ornatqin. ²⁴ Bu bulung taxtaylrini astidin üstigiche ikki qat qilinip taxtaylarni özara chétishtursun, üsti bir halqigha békitilsun. Her ikkisi shundaq qilinip, ikki bulunggha tiklensun. ²⁵ Arqa terepte sekkiz taxtay bolidu, ularning kümüshtin yasalghan on alte tegliki bolidu; bir taxtayning tégide ikki teglik, yene bir taxtayning tégide ikki teglik bolidu.

²⁶ Buningdin bashqa sen akatsiye yaghichidin baldaq yasighin; chédirning bu teripidiki taxtaylarga besh baldaqni, ²⁷ chédirning u teripidiki taxtaylarga besh baldaqni, chédirning arqa teripidiki taxtaylarga, yeni gherb teripidiki taxtaylarga besh baldaqni yasighin. ²⁸ Taxtaylarning otturisidiki ottura baldaq bu tereptin u terepke yétidighan bolsun.

²⁹ Taxtaylarni altun bilen qaplap, baldaqlar ötküzüldighan halqilarni altundin yasap, baldaq-larni altun bilen qaplighin. ³⁰ Chédirni sanga taghda ayan qilinghan nusxa boyiche yasap tik-ligin...

³¹ Sen népiz toqulghan aq kanap rextke kök, sösün we qizil yiplar arilashturulup ishlangen bir perde yasighin; uni chéwer qollar kérublarning süritini nepis qilip chühürüp keshtilep chiqsun...

³² Uni akatsiye yaghichidin yasalghan töt xadigha ésip qoyghin. Bu xadilar altun bilen qaplansun, herbirining altun ilmiki bolsun; xadilar kümüshtin yasalghan töt teglikke ornitilsun. ³³ Perde chédir yopuqidiki ilmeklerge ésilip sanggilitip qoyulsun; andin höküm-guwahliq sanduqini shu yerge keltürüp, perdining ichige élip kirgin. Shuning bilen perde siler üçün muqeddes jay bilen eng muqeddes jayning otturisidiki bir ayrima perde bolsun. ³⁴ Andin sen «kafaret texti»ni eng muqeddes jaydiki höküm-guwahliq sanduqining üstige qoyghin.

26:13 «chédirning ikki teripidin sanggilap, uni toluq yapsun» — kanap rexttin (kendir rexttin) qilinghan ichidiki yopuqning uzunluqi yigirme sekkiz gez bolghachqa, chédirning ikki teripige toluq yetmeytti; yopuq bilen yerning ariliqida bir gez ariliq qalatti. Öchke tiwitidin qilinghan yopuqning uzunluqi ottuz gez bolghachqa, chédirni toluq yapatti. Chédirning sxémilirini körüng (we munasiwetlik sxémini körüng).

26:24 «...taxtaylrini ... ikki qat qilinip taxtaylarni özara chétishtursun» — bulung taxtaylrining qaysi shekilde ikenlikige birnéme déyish tes. Héch bolmighanda ular keynidiki taxtaylar hem yandiki taxtaylarni bir-birige tutashturush rolini oynishi kérek; bizningche bulung taxtaylrini yénidiki taxtaylarga turumlrini bilen chétilishi kérek (17-ayetni körüng). Bezi alimlarning pikriché bulung taxtaylrini otturisidin égilip, «üch burjeklik sizghuch shekli»de (yeni «L» sheklide) qilinghan bolushi mumkin. Munasiwetlik sxémini körüng.

26:30 Mis. 25:9,40; Ros. 7:44; Ibr. 8:5

26:31 Mis. 36:35


«Misirdin chiqish»

³⁵ Shire bolsa perdinging téshigha orunlashturulsun; chiraghdanni shirening uduligha, chédirning jenub teripige qoyghin; shireni shimal teripige qoyghin.

³⁶ Buningdin bashqa sen chédirning kirish éghizigha népiz toqulghan aq kanap rextke kök, sösün we qizil yiplar arilashturulup ishlengen bir perde yasighin; u keshtichi teripidin keshtilensun... ³⁷ Bu perde üçün akatsiye yaghighidin besh xada yasap, ularni altun bilen qaplighin; herbirining altun ilmiki bolsun; ularning tégige besh dane teglikni mistin quyup teyyarlatqin.

26:36 Mis. 36:37

IBADET CHÉDIRI (MUQEDES CHÉDIR) («Misirdin chiqish» 25-31, 35-40-bab)



«Misirdin chiqish»

Qurbangah

27¹ Sen qurbangahni akatsiye yaghichidin yasighin. Qurbangah töt chasa bolsun; uzunluqi besh gez, kengliki besh gez, égziligi üç gez qilinsun.² Uning töt burjikige qoyulidighan münggüzirini yasighin; münggüziri qurbangah bilen bir gewde qilinsun. Qurbangahni mis bilen qaplighin.³ Qurbangahning yagh we külini élishqa daslarni yasighin; uninggha xas bolghan gürjeklerni, korilarni, laxshigirlarni we otdanlarnimu yasighin; uning barliq eswablirini yasashqa mis ishletkin.⁴ Qurbangah üçhün mistin bir shala yasighin; shalaning töt burjikige töt mis halqa yasap békitip qoyghin.⁵ Shalani qurbangahning qap bélining astidiki girwektin töwenrek turidighan qilghin, shundaqta shala qurbangahning del otturisida bolidu..⁶ Qurbangahqa ikki baldaq yasighin; ular akatsiye yaghichidin bolsun, ularni mis bilen qaplighin.⁷ Qurbangahni kötürgende, baldaqlar uning ikki yénida bolushi üçhün, ularni halqilargha ötküzüp qoyghin.⁸ Qurbangahni taxtaylardin yasighin, ichi bosh bolsun; u taghda sanga ayan qilinghan nusxa boyiche hünerwenler teyyar qilsun.

Ibadet chédirining hoylisi

⁹ Muqeddes chédirning hoylisnimu yasighin. Hoylining jenubigha, yeni jenubqa yüzlengen teripige népiz toqulghan aq kanap rexttin perdilerni toqughin; shu teripining uzunluqi yüz gez bolsun..¹⁰ Perdilerni éshishqa yigirme xada yasalsun; ularning tégige qoyushqa yigirme mis teglik yasalsun; xadilarning ilmiki bilen baldaqlar bolsa kümüshtin yasalsun..

¹¹ Shuninggha oxshash shimal teripidimu uzunluqi yüz gez kélidighan perde bolsun. Perdilerni éshishqa yigirme xada yasalsun; ularning tégige qoyushqa yigirme mis teglik yasalsun; xadilarning ilmiki bilen baldaqlar bolsa kümüshtin yasalsun.

¹² Hoylining gherb teripide uzunluqi ellik gez kélidighan perde bolsun; uning on xadisi we on tegliki bolsun.

¹³ Hoylining sherq teripi, yeni kün chiqishqa yüzlengen teripining kengliki ellik gez bolsun.

¹⁴ Bir teripide on besh gez kélidighan perde bolsun; uning üç xadisi bilen üç tegliki bolsun.¹⁵ Yene bir teripide on besh gez kélidighan perde bolsun; uning üç xadisi bilen üç tegliki bolsun.¹⁶ Hoylining kirish éghizigha yigirme gez kélidighan bir perde qoyulsun; perde népiz toqulghan aq kanap rextke kök, sösün we qizil yiplar arilashturulup, keshtichi teripidin keshtilensun. Uning töt xadisi bilen töt tegliki bolsun.

¹⁷ Hoylining chörisidiki hemme xadilar kümüshtin yasalghan baldaqlar bilen bir-birige chétilsun; ularning ilmekliri kümüshtin, teglikliri mistin yasalsun.¹⁸ Hoylining uzunluqi yüz gez, kengliki her ikki teripi ellik gez bolsun; népiz toqulghan aq kanap rexttin ishlengen perding égziligi besh gez qilinsun; xadilarning teglikliri mistin yasalsun.

¹⁹ Muqeddes chédirning ish-xizmitide ishilitidighan barliq eswab-saymanliri hemde barliq miq-qozuqliri, shundaqla hoylining barliq miq-qozuqliri mistin bolsun.

27:1 Mis. 38:1

27:5 «shala» — barliq ayetlerdin qarighanda, shalaning funksiyisi mundaq: (1) qurbangahning otxanisidiki otni kötürüş; (2) shalani kötürgende qurbangahmu teng kötürülüş; shala qurbangahning asti teripige, yene girwekning astigha qoyulghachqa, shalani kötürgende girwekke téripil qurbangahmu teng kötürülett. «Qoshumche söz»imiz hem chédirning sxémilirini körüng (munasiwetlik sxémini körüng).

27:9 Mis. 38:9

27:10 «baldaqlar» — ular xadilarni özara chétip turidighan tayaqchilar bolup, xadilarni muqimlashturush we perdilernimu kötürüş rolini oynaydu (38:17ni körüng).

—«Baldaqlar»ning bashqa terjimiliri: «halqilar» yaki «chemberler».

«Misirdin chiqish»

Yéniq turidighan chiragh heqqidiki belgilime

²⁰ — Chiraghning hemishe yéniq turushi üçün, chiraghqa ishlitishke zeytundin soqup chiqirilghan sap mayni qéshinggha keltürüşke Israillarni buyrughin..²¹ Jamaet chédirining ichide, höküm-guwahliq sanduqining udulidiki perdining tashqirida Harun we oghulliri her kéchisi etigengiche Perwerdigarning aldida chiraghlarning yéniq turghuzush ishida bolsun. Bu ish dewrdin-dewrgiche Israillargha ebediy bir qanun-belgilime bolsun..

Kahinlarning muqeddes kiyimliri

28¹ Sen Israillarning ichidin akang Harun we uning oghullirini öz qéshinggha keltürgin; ularni, yeni Harun we oghulliri Nadab, Abihu, Eliazar we Itamarlarning Méning kahinliq xizmitimde bolushi üçün yéninggha keltürgin..² Akang Harungha hem sherep hem güzellik üçün muqeddes kiyimlirni teyyarlighin..³ Harunning Manga muqeddes qiliniq, Méning kahinliq xizmitimde bolushi üçün, Men eqil-parasetning rohi bilen qelblirini toldurghan chéwer kishilarning herbirige söz qilip, ularni alahide kiyimlirni tikishke buyrughin..⁴ Ular tikidighan kiyimler munulardin ibaret: — bir qoshén, bir efod, bir ton, keshtilengen bir xalta könglek, bir selle we bir belwagh. Méning kahinliq xizmitimde bolushi üçün, ular akang Harungha we oghullirigha muqeddes kiyimlirni tiksun..

Efodning layihilinishi

⁵ Uninggha altun we kök, sösün, qizil yiplar bilen népiz toqulghan aq kanap rext ishlitilsun; ⁶ efodni ular altun we kök, sösün, qizil yiplar bilen népiz toqulghan aq kanap rextlerni teyyarlap, chéwer qollargha nepis qilip keshtilitip ishletsun..⁷ Efodning ikki béshini bir-birge tutashturush üçün ikki dolisida mürilik tasma bolsun..⁸ Efodning üstidin baghlaidighan, keshtilengen belwagh efod bilen bir pütün qilinsun we uninggha oxshash sipta ishlinip, altun we kök, sösün, qizil yiplar we népiz toqulghan aq kanap rexttin yasalsun..⁹ Ikki aq héqiqni tépip, ularning üstige Israilning oghullirining namlirini oydurghin; ¹⁰ ularning namlirining altisi bir yaqutqa oyulsun, qalghan altisi bolsa yene bir yaqutqa oyulsun, hemmisi tughulush ter-tipi boyiche pütülsun..¹¹ Xuddi yaqut neqishchiliri ishligendek, möhür oyulghandek Israilning oghullirining namlirini ikki yaqutqa oydurghin; ular altundin yasalghan közlükke békitilsun..¹² Israilning oghullirigha esletme tash bolsun üçün, ikki yaqutni efodning ikki mürilik tas-misigha qadighuzghin; shundaq bolghanda, Harun Perwerdigarning aldida ularning namlirini esletme süpitide müriliride kötürüp yürüdü..¹³⁻¹⁴ Buningdin bashqa, sen altundin yene ikki közlük we sap altundin shoynidek éship étilgen ikki zenjir yasatqin; andin éshilme zenjirler közlüklerge békitilsun..

27:20 Law. 24:2

27:21 «Jamaet chédiri» — bu ibadet chédirigha bérilgen bashqa bir nam.

28:1 Ibr. 5:4

28:4 «Efod» we «qoshén» — bular we qatarliqlar toghruluq «Tebirler»ni we munasiwetlik sxémilarni körüng. «Efod» jiltikige oxshaydighan birxil kiyim, «qoshén» kahinning meydisige taqilidighan meyde yanчуq bolup, üstige on ikki qebilege wekillik qilidighan on ikki qimmetlik tash békitilgen.

28:6 Mis. 39:2

28:7 «...ikkidolisi damüriilik tasma bolsun» — munasiwetlik sxémini körüng.

28:8 «Efodning belwéghi» — 5-ayette tilgha élinghan belwagh emes. «Law.» 8:7ni körüng.

28:13-14 «yene ikki közlük» — mushu ikki közlük efodning ikki mürisige békitilgen, 9-12-ayetlerde tilgha élinghan ikki aq héqiq orunlashturulghan közlüklerdur.

«Misirdin chiqish»

Bash kahin xizmette kiydighan «güzel hem shereplik» muqeddes kiyimler («Misirdin chiqish» 28:4-43)



«Misirdin chiqish»

Qoshénning yasilishi

¹⁵ «Höküm qoshéni»ni chéwer qollargha nepis qilib keshtilitip yasatqin; uni hem efodni ishligen usulda yasighan, altun we kök, sösün, qizil yiplar bilen népiz toqulghan aq kanap rextin yasighin... ¹⁶ U ikki qat, töt chasa qilinsun; uzunluqi bir ghérich, kenglikimu bir ghérich bolsun... ¹⁷ Uning üstige töt qatar qilib göherlerni ornataqin: — birinchi qatargha qizil yaqut, sériq göher we zumret ornitilsun; ¹⁸ ikkinchi qatargha kök qashtéshi, kök yaqut we almas ornitilsun; ¹⁹ üçinchi qatargha sösün yaqut, piroza we sösün kwarts ornitilsun; ²⁰ tötinchi qatargha béril yaqut, aq héqiq we anartash ornitilsun; bularning hemmisi altun közlük ichige ornitilsun. ²¹ Bu göherler Israilning oghullirining namirigha wekil qilinip, ularning sanidek on ikki bolup, möhür oyghandek herbir göherge on ikki qebilining nami birdin-birdin pütülsun.

²² Qoshéngha shoynidek éshilgen sap altundin ikki éshilme zenjir yasighin. ²³ Qoshéngha altundin ikki halqa étip, ikki halqini qoshénning yuqiriqi ikki burjikige békitkin; ²⁴ andin altundin éshilip yasalghan ikki zelnirni qoshénning yuqiriqi ikki burjikidiki halqidin ötküzüp, ²⁵ éshilgen shu zenjirlarning ikki uchini ikki közlükke békitip, közlüklerni efodning ikki müriilik tasmining aldi qismigha ornataqin. ²⁶ Buningdin bashqa sen altundin ikki halqa yasap, ularni qoshénning asti teripidiki ikki burjikige békitkin; ular efodqa tégiship turidighan qilinip ichige qadalsun... ²⁷ Mundin bashqa sen altundin yene ikki halqa yasap, ularni efodning ikki müriilik tasmining aldi töwenki qismigha, yeni efodqa ulinidighan jaygha yéqin qilib, keshtilengen belwaghdin égzirek qilib békitkin. ²⁸ Qoshénning efodning keshtilengen belwéghidin yuqirraq turushi, qoshénning efodtin ajrap ketmesliki üçün qoshénning halqisini kök shoyna bilen efodning halqisigha chétip qoyghin.

²⁹ Shundaq qilghanda, Harun muqeddes jaygha kirgende, höküm qoshénini taqighachqa, Israilning oghullirining namirini esletme süpitide yürükining üstide Perwerdigarning aldida daim kötürüp yürgen bolidu... ³⁰ Harun Perwerdigarning aldigha kirgende, urim bilen tumming uning yürüki üstide bolushi üçün, bularni höküm qoshénining ichige alghin; mushundaq qilghanda, Harun Israillar-gha baghliq hökümlerni hemishe Perwerdigarning huzurida öz yürüki üstide kötürüp yürgen bolidu...

Bash kahin kiyidighan bashqa kiyimler; bash kahinning oghullirining kiyimliri

³¹ Efodning ichidiki tonni pütünley kök renglik qilghin... ³² Tonning bashqa kiyilidighan töshüki del otturisida bolsun; uning yirtilip ketmesliki üçün xuddi bapkar toqughandek, sawutning yaqisigha oxshash chörisige pewaz chiqirilsun... ³³⁻³⁴ Uning étikining chörisige kök, sösün we qizil yiptin anarlarni toqup asqin hemde altun qongghuraqlarni yasap, chörisidiki anarlarning ariqigha birdin ésip qoyghin; tonning étikining pütkül chörisige bir altun qongghuraq, bir anar, yene bir altun qongghuraq, bir anar... békitilsun... ³⁵ Harun xizmet qilghan waqtida shu tonni ki-

28:15 «Höküm qoshéni» — ichidiki «urim we tummim» dégen tashlar arqliq Xudaning melum ish toghrisidiki iradisini yaki hökümünü sorash üçün ishlatilgen (30-ayetni köring).

28:15 Mis. 39:8

28:16 «U ikki qat, töt chasa qilinsun» — démek, yanchoq sheklide.

28:23 «qoshénning yuqiriqi ikki burjikige» — ibranii tilida «qoshénning ikki béshigha».

28:26 «qoshénning asti teripidiki ikki burjikige» — ibranii tilida «qoshénning ikki béshigha».

28:29 «qoshén» — qoshén we uning munasiwetlik tepsilatirini körüş üçün munasiwetlik sxémini köring.

28:30 «urim we tummim» — alahide birxil tashlar. Bu tashlar arqliq Israil xelqi Xudadin yol sorisa bolatti. Hemde ulardin herxil jawab chiqatti; mesilen, «shundaq», «yaq» dégendek. Bezi ehwallarda héchqandaq jawab bermeslikimu mumkin (mesilen, «Hak.» 20:23, «1Sam.» 14:37, 23:2-4, 28:6, «2Sam.» 2:1 qatarliqlarni köring). «Urim»ning menisi «nurlar», «Tummim»ning menisi «mukemmellik» yaki «mukemmel ishlar» dégenlik; lékin ularning tepsilatiri hazir bizge namelum.

28:31 «Efodning ichidiki ton» — ton efodning ichige kiyilidu (munasiwetlik sxémini köring).

28:31 Mis. 39:22

28:32 «sawut» — jengchining alahide kiyimi.

28:33-34 «anarlar» — mushu «anarlar» marjandek chongluqta toqulghan bolushi kérek.

ysun; buning bilan Harun Perwerdigarning aldigha barghanda, yeni muqeddes jaygha, Perwerdigarning aldigha kirip-chiqqanda uning awazi anglinip turidu-de, u ölümündin aman qalidu.

³⁶ Andin keyin sen sap altundin nepis bir otughatni yasap, uning üstige möhürge neqishlengende: «Perwerdigargha muqeddes qilindi» dep oyghin; ³⁷ uni kök renglik yip bilen sellisige chigkin; u sellining aldi teripige taqalsun; ³⁸ u Harunning péshaniside tursun. Buning bilan Harun Israillarning muqeddes qilip keltürgen barliq muqeddes hediyeleirige chaplashqan gunahlarni öz üstige élip kötüridu; hediyeleirning Perwerdigarning aldida qobul qilinishi üçün otughat hemishe uning péshanisige taqaqliq tursun.

³⁹ Buningdin bashqa aq kanap rexttin bir könglek toqughin, shuningdek kanap rexttin toqulghan bir selle teyyarlighin; keshtilengen bir belwagh yasighin.

⁴⁰ Harunning oghullirigha xalta köngleklerni tikkin; ularghimu belwaghlarni teyyarla, ulargha égz böklernimu tikkin; bular ulargha hem sherep hem güzellik bolsun. ⁴¹ Bularning hemmisini sen akang Harun we uning oghullirigha kiydürgin; andin ularning Méning aldimda kahinliq xizmitimde bolushi üçün ularni mesihlep, Manga muqeddes qilip ayrighin.

⁴² Ularning ewretlirining yépiq turushi üçün ulargha kanap rexttin tambal ettürgin; u belidin yotisighiche yépip tursun. ⁴³ Harun we oghulliri jamaet chédirigha kirgende yaki muqeddes jayda xizmette bolush üçün qurbangahqa yéqinlashqanda, ular gunahkar bolup ölüp ketmesliki üçün tambalni kiyiwalsun. Bu uninggha we uningdin keyinki nesilliri üçün ebediy bir belgime bolsun.

Harun we uning oghullirining kahinliqqa ayrilishi

29¹ Ularning Manga muqeddes qilinip, kahinliq xizmitimde bolushi üçün mundaq ishni ada qilishing kérek: — sen bir yash erkeq torpaq bilen ikki qochqarni talla (hemmisi béjirim bolsun). ² hemde pétir nan, zeytun méyi ileshtürülgen pétir toqach we zeytun méyi sürülüp mesihlengen pétir hemek nanlarni teyyarla, bularning hemmisini bughday unidin qilghin; ³ nanlarning hemmisini bir séwetke sélip, séwetni, torpaqni we ikki qochqarni bille hediye qilip keltürgin.

⁴ Sen Harun we uning oghullirini jamaet chédirining kirish éghizigha yéqin élip kélip, ularni su bilen yughin; ⁵ andin kiyimlirini élip kélip, Harungha xalta könglek, efod toni we efodni kiydürgin, qoshénni taqighin; andin bélige efodning keshtilengen belwéghini baghlighin.

⁶ Béshigha sellini yögep, sellige muqeddes otughatni taqap qoyghin. ⁷ Andin mesihlesh méyini élip, béshigha quyup uni mesihlighin.

28:35 «Harun ... Perwerdigarning aldigha kirip-chiqqanda qongghuraqlarning awazi anglinip turidu-de, u ölümündin aman qalidu» — qongghuraqlarning awazliri Xudagha bash kahinning Israilgha wekillik qilidighanliqini eslitidu.

28:36 «otughat» — bash kiyimige taqilidighan kichik taxa yaki mensep belgisidin ibaret.

28:36 Mis. 39:30

28:38 «Israillarning muqeddes qilip keltürgen barliq muqeddes hediyeleirige chaplashqan gunahlar» — buning menisi: (1) Israillarning mushu hediye-qurbanliqlarni keltürüshtin meqsiti (Xudaning sözige asasen) gunahini yépishtin ibarettur, shunga hediyeleer gunah bilen munasiwetliktur; (2) Israillar hediye-qurbanliqlirini keltürginde keltürüş usulida diqqetsizliktn hediyeleer gunahqa chétilip qélishi mumkin yaki hediye keltürgüchining niyetlirige melum yaman gherez chétilishliq bolushi mumkin. Biz ikkinchi chüshenchiye mayil.

28:39 «kanap rexttin bir könglek toqughin» — yaki «kanap rexttin alichipar bir xalta könglek tikkin». «keshtilengen bir belwagh yasighin» — bu belwagh efodningki emes. «Law.» 8:7ni körüng.

28:41 «Méning aldimda kahinliq xizmitimde bolush» — bu ayettiki «aldimda kahinliq xizmitimde bolush» ibranii tilida «qolgha tutquzush» yaki «qolgha bérish» dégen söz bilen ipadilididu. Kahinliq wezipisi asasen Xudaning qurbanliqlirini öz qoligha élish bilen bashlinatt; shunga ular qoligha héchqandaq bashqa ishlarni élishigha bolmaytti.

28:43 «jamaet chédirigha kirgende» — mushu yerde chédirning hoylisigha kirishni körsitidu.

29:1 Law. 8:2; 9:2

29:2 «toqach» — ibranii tilida bu söz yaki halqisiman yaki chekküch bilen téshilgen birxil nanlarni körsitidu.

29:5 «efod toni» — tonning efod bilen zich munasiwéti bolghachqa, bezi yerlerde «efod toni» déyilidu.

29:7 Mis. 30:25

«Misirdin chiqish»

⁸ Andin sen uning oghullirini élip kélip, ulargha xalta köngleklarni kiydürgin; ⁹ ulargha, yeni Harun we uning oghullirigha belwaghlarni baghlap, égiz böklarni kiydürgin. Shuning bilen ebediy belgilime boyiche, kahinliq xizmiti ularningki bolidu; shundaq qilib, sen Harun bilen uning oghullirini Xudagha muqeddes qilib ayrip teyinligin.

¹⁰ — Sen torpaqni jamaet chédirining aldigha élip kelgin; élip kelginingde Harun bilen uning oghulliri qollirini torpaqning béshigha qoysun.. ¹¹ Andin sen bu torpaqni Perwerdigarning aldida, jamaet chédirining kirish éghizining yénida boghuzlighin; ¹² torpaqning qénidin élip barmiqing bilen uni qurbangahning münggüzlirige sürüp, qalghan qanning hemmisini qurbangahning tüwige töküp quyghin. ¹³ Ich qarnini yögep turghan barliq mayni, shundaqla jigerning üstidiki chawa may, ikki börek we ularning üstidiki mayni ajritip bularni qurbangahta köydürgin. ¹⁴ Torpaqning göshi, térisi we tézikini bolsa chédirgahning sirtigha élip chiqip, otta köydürüwetkin; bu gunah qurbanliqi bolidu..

¹⁵ Andin sen qochqarlarning birini élip kelgin; Harun bilen uning oghulliri qollirini qochqarning béshigha qoysun; ¹⁶ andin sen bu qochqarni boghuzlap, uning qénidin qurbangahning üsti qismining etrapigha sepkin.. ¹⁷ Qochqarni parchilap, uning ich qarni bilen pachaqlirini yuyup, ularni gösh parchiliri we bashning üstige qoyup, ¹⁸ pütün qochqarni qurbangahta köydürgin. Bu Perwerdigargha atalghan köydürme qurbanliq — ot arqiliq sunulidighan, Perwerdigargha xushbuy yetküzidighan hediye bolidu. ¹⁹ Kéyin sen ikkinchi qochqarni élip kelgin; Harun we uning oghulliri qollirini qochqarning béshigha qoysun. ²⁰ Andin bu qochqarni boghuzlap qénidin élip, Harunning ong quliqining yumshiqigha, uning oghullirining ong quliqining yumshiqigha, ularning ong qollirining chong barmiqi bilen ong putlirining chong barmiqigha sürkep qoyghin, qalghan qanni qurbangahning üsti qismining etrapigha sepkin.. ²¹ Andin qurbangah üstidiki qandin we mesihlesh méyidin élip, Harunning üstige, uning kiyimlirige, shuningdek uning oghullirining üstige we ularning kiyimlirigimu sepkin. Shundaq qilib u we uning kiyimliri, uning oghulliri we ularning kiyimlirimu uning bilen teng Xudagha atap muqeddes qilinghan bolidu.

²² Andin sen qochqarning méyi, quyruq méyi, ich qarnini yögep turghan barliq may, jigerning üstidiki chawa may, ikki börek we ularning üstidiki mayni chiqar hemde ong arqa putini alghin — (chünki bu qochqar kahinliqqa tiklesh qurbanliqigha atalghan qochqardur) — ²³ — buningdin bashqa sen Perwerdigarning aldida qoyulghan pétir nan séwitidin bir girdini, zeytun méyi ileshtürülgen pétir toqachtin birni we pétir hemek nandin birni élip, ²⁴ bularning hemmisini Harunning qollirigha we uning oghullirining qollirigha qoyup, ularni «pulanglatma hediye» süpitide Perwerdigarning aldida pulanglatquzghin. ²⁵ Andin sen bularni ularning qolliridin tapshurup élip, Perwerdigarning aldida xushbuy chiqarsun dep, qurbangahtiki köydürme qurbanliqning üstide qoyup köydürgin. Bu ot arqiliq Perwerdigargha sunulghan hediye bolidu.

²⁶ Sen Harunni kahinliqqa tiklesh qurbanliqigha atalghan qochqarning töshini élip «pulanglatma hediye» süpitide Perwerdigarning huzurida pulanglatqin; bu séning ülüshüng bolidu..

²⁷ Shuningdek, sen kahinliqqa tiklesh qurbanliqigha atalghan qochqarning «pulanglatma hediye» süpitide pulanglitilghan töshi bilen «kötürme hediye» süpitide égiz kötürüp pulangli-

29:10 «qollirini torpaqning béshigha qoysun — Tewrat we Injil dewridimu «qollarni bashqa qoyush» qol qoyghuchilarning qol qoyulghuchi bilen bir terepte turidighanliqi yaqi uning ornida bolidighanliqini bildüridu. Mushu yerde Harun we oghullirining «qollirini bashqa qoyush»i «biz mushu qurbanliqqa oxshash Xudagha mutleq atalghanmiz» dégenni bildürmekchi bolidu.

29:10 Law. 1:3

29:14 Law. 4:12; Ibr. 13:11

29:16 Ibr. 9:12,19

29:20 «quliqining yumshiqigha» — yaqi «quliqining uchigha».

29:26 «pulanglatma hediye» — Perwerdigarning aldida égiz kötürüp alahide pulanglatqan hedyedur. «Pulanglatma hediye» adette barliq kahinlarga tewe bolidu.

«Misirdin chiqish»

tilghan arqa putini, yeni Harun we uning oghullirigha béghishlanghan shu ülüshlerni «muqeddes» dep ayrip békitkin..²⁸ Shuning bilen bu nersiler ebediy belgilime boyiche Israillar teripidin Harun we oghullirigha béghishlanghan nésiwe bolidu; chünki u kötürme hediyeur. Bular Israillar teripidin sunulidighan inaqliq qurbanliqliridin ayrip chiqilip, ularning Perwerdigargha atap «égiz kötürgen hediye»si hésablinip, «kötürme hediye» bolidu..

²⁹ Harunning muqeddes kiyimlirige kéyin oghulliri warisliq qilidu. Ular mesihlinip, kahinliqqa teyinlengende shu kiyimlerni kiysun. ³⁰ Oghullirining qaysisi uning ornini bésip kahin bolsa, jamaet chédirigha kirip muqeddes jayning ichide xizmetke kirishkende, bu kiyimlerni uda yette kün kiyip yürsun.

³¹ Sen kahinliqqa tiklesh qurbanliqigha atalghan qochqarni élip, uning göshini muqeddes jayda pishurghin; ³² andin Harun we oghulliri qochqarning göshi bilen séwettiki nanlarni jamaet chédirining kirish éghizida yésun; ³³ ular özlirining kahinliqqa teyinlinishide Xudagha atap muqeddes qilinghanda kafaretke ishilitilgen nersilerni yésun, lékin bular muqeddes bolghachqa, yat kishi buningdin héchnémini yémisun..³⁴ Eger kahinliqqa tiklesh qurbanliq göshidin yaki nandin etige azraq éship qalsa, éship qalghanni otta köydürüwet; bular muqeddes bolghachqa, héchkim uningdin yése bolmaydu.

³⁵ Sen shu teriqide Harun we uning oghulliri toghrisida buyrughinimning hemmisini beja keltürüp, uda yette küngiche ularni kahinliqqa tiklesh wezipisini ada qilghin. ³⁶ Her küni kafaret qilinishqa gunah qurbanliq süpitide bir torpaqni sunghin. Qurbangahning özini gunahdin pak qilishqa uning üçünmu kafaret keltürgin, muqeddes qilinsun dep, uni zeytun méyi bilen mesihligin. ³⁷ Yette küngiche sen qurbangah üçün kafaret keltürüp, uni muqeddes qilghin. Buning bilen u «eng muqeddes nersilerning biri» hésablinidu; uninggha tegken hemme nerse muqeddes hésablinidu..

Kündilik qurbanliq toghrisida

³⁸ Mana, qurbangahta hemishe sunidighanliring munular: — her küni bir yashliq ikki qoza qurbanliq qilinsun..³⁹ Birini etigende, yene birini gugumda qurbanliq qilip sunghin..⁴⁰ Birinchi qoza bilen birge zeytun méyidin bir hinning töttin biri ileshtürülgen bughday unidin efahning ondin biri we yene sharab hediyesi süpitide töttin bir hin sharab qushup sunulsun..⁴¹ Ikkinchi qozini gugumda sunghin; uni etigenlik qurbanliqningkidek, xushbuy bolushi üçün ot arqiliq Perwerdigargha atalghan qurbanliq süpitide ashliq hediye we sharab hediye bilen qoshup sunghin. ⁴² Shu teriqide bu köydürme qurbanliq nesildin-nesilge jamaet chédirining kirish éghizida Perwerdigarning huzurida ötküzülüp daimliq qurbanliq bolsun; Men Perwerdigar shu yerde siler bilen körüshüp, sen bilen sözlishimen. ⁴³ Shuningdek Men shu yerde Israillar

29:27 «kötürme hediye» — kahin yaki hediyeini sunghan kishi Perwerdigarning aldigha ikki qollap alahide égiz kötürüp atighan hediye. «kötürme hediye» adette qurbanliqqa mes'ul kahingha tewe bolidu.

29:28 Law. 7:31,34; 10:14

29:31 «muqeddes jay» — mushu yerde ibadet chédirning hoylisini körsitidu («Law.» 8:31ni köring). «pishurghin» — yaki «qaynatqin».

29:32 Law. 8:31; 24:9

29:33 «yat kishi» — mushu yerde kahin bolmighan kishini körsitidu.

29:33 Law. 10:14; Mat. 12:4

29:37 «Buning bilen u «eng muqeddes nersilerning biri» hésablinidu; uninggha tegken hemme nerse muqeddes hésablinidu» — muqeddes chédiridiki barliq jabduqlar «eng muqeddes» we «muqeddes» dep bölünidu. «Eng muqeddes» bolghanlarga tegkenler shu munasiwet bilen alahide «Xudaningki» dep hésablinatti (30:29, «Law.» 6:18, 27, «Ez.» 46:20nimu köring). Adette shundaq qilghan kishiler ölümgé mehkom qilinishi kérek idi; lékin panah izdigenler qurbangahning münggüzilirini tutsa bolatti («1Pad.» 1:50ni köring).

29:38 Chöl. 28:3

29:39 «gugumda» — ibranij tilida «ikki kech ariliqida» dégen söz bilen ipadilinidu — démek, kün pétiwatqan chaghdin qarangghu chüshküche bolghan ariliqtiki waqit.

29:40 «bir efah» — texminen 2 küre yaki 22 litr. Bir hin texminen 3.6 litr.

«Misirdin chiqish»

bilen uchrishimen, shuning bilan u jay Méning shan-sheripim bilan muqeddes qilinidu.⁴⁴ Men jamaet chédiri bilen qurbangahni Özümge atap muqeddes qilimen; Harun we uning oghullirini Özümge kahnliq xizmette bolushqa ayrip muqeddes qilimen.⁴⁵ Shundaq qilip Men Israilarning arisida makan qilip, ularning Xudasi bolimen.⁴⁶ U waqitta ular Méning ularning arisida makan qilishim üçün ularni Misir zéminidin chiqirip kelgen Xudasi Perwerdigar ikenlikimni bilidu; Men ularning Xudasi Perwerdigardurmen.

29:45 Mis. 25:8; Law. 26:12; Zeb. 78:60; Zek. 2:14; 2Kor. 6:16; Weh. 21:3

Ibadet qédirining eswabliri



«mis qurbangah»



«yoghan das»



altun qiraghdan



«teqdim nan»
qoyulidighan shire



hushbuygah



ehde sanduqi



ehde sanduqining ichi

«Misirdin chiqish»

Xushbuygah

30¹ Sen yene xushbuy yandurush üçhün bir xushbuygahni yasatqin; uni akatsiye yaghichidin teyyarlighin...² U töt chasa, uzunluqi bir gez, kengliki bir gez, évizliki ikki gez bolsun. Uning töt burjikidiki münggüzler uning bilen bir pütün qilip yasalsun.³ Sen uni, yeni uning üstini, töt etrapini hem münggüzlerini sap altun bilen qaplatqin; uning üsti qismining chörisige altundin girwek chiqarghin.⁴ Uninggha altundin ikki halqa yasap, uning girwikining astigha békitkin; ularni ikki yénigha udulmu'udul békitkin. Xushbuygahni kötüridighan ikki baldaqni sélish üçhün bularni xushbuygahning ikki teripige orunlashturghin...⁵ Baldaqirini akatsiye yaghichidin yasap, altun bilen qaplighin.

⁶ Xushbuygahni höküm-guwahliq sanduqining udulidiki perdining sirtigha, yeni Men sen bilen körishidighan jay bolghan höküm-guwahliq sanduqining üstidiki kafaret textining uduligha qoyghin.

⁷ Harun shuning üstide ésil xushbuy etirni yandursun; her küni etigenliki chiraghlarni perli-gili kelgende, xushbuylarni yandursun...⁸ Shuningdek Harun gugumda chiraghlarni tizip yaqqanda, xushbuy yandursun. Shundaq qilip Perwerdigarning aldida nesildin-nesilge xushbuy hemishe öchürülmey yéniq bolidu...

⁹ Siler uning üstide ne héchqandaq gheyriy xushbuy yandurmanglar, ne köydürme qurbanliq ne ashliq hediye sunmanglar, shundaqla uning üstige héchqandaq sharab hediyei tökmeng-lar.

¹⁰ Her yilda Harun bir qétim xushbuygahning münggüzlerige kafaret keltürsun; her qétim kafaret keltüridighan gunah qurbanliqining qéni bilen uning üçhün kafaret keltürsun. Nesildin-nesilge shundaq qilinglar; bu xushbuygah Perwerdigargha «eng muqeddes» hésablinidighan nesilerning qataridindur.

Sanaqtin ötküzülgende tapshurulidighan kafaret puli

¹¹ Perwerdigar Musagha mundaq dédi: —

¹² Sen Israillarning sanini éniqlash üçhün ularni sanighiningda, ularning sanilishi wejedin arisigha balayi'apet kelmesliki üçhün, ularni sanighiningda herbir adem öz jéni üçhün Perwerdigargha kafaret puli tapshursun...¹³ Royxetke élinip, sanaqtin ötkenlerning hemmisi bérishi kérek bolghini shuki, herbiri muqeddes jaydiki shekelning ölchem birliki boyiche yérim shekel bersun (bir shekel yigirme gerahqa barawer kélidu). Bu yérim shekel Perwerdigargha «kötürme hediye» bolidu...¹⁴ Royxetke élinip, sanaqtin ötkenler, yeni yigirme yash yaki uningdin chonglarning herbiri Perwerdigargha shu «kötürme hediye»ni bersun.¹⁵ Öz jéninglarga kafaret keltürish üçhün Perwerdigargha kötürme hediye bergininglarda bay kishi yérim shekel-

30:1 «Xushbuygah» — munasiwetlik sxémini körüng.

30:1 Mis. 37:25

30:4 «ikki yénigha» — yaki «ikki burjikige». Munasiwetlik sxémini körüng.

30:7 1Sam. 3:3

30:8 «gugumda» — 12:7diki izahatni körüng. «chiraghlarni tizip yaqqanda» — chiraghlar daim yéniq turidu, asasen öchürülmeydu (27:20, «Law.» 24:2ni körüng). Mushu söz belkim chiraghdanning üstidiki yette qedehni bir-birlep chüshürüp, zeytun méyini quyup andin qaytidin yandurushni bildürüshi mumkin.

30:12 «ularni sanighiningda herbir adem öz jéni üçhün Perwerdigargha kafaret puli tapshursun» — Némishqa sanaqtin ötküzülish wejedin kafaret keltürüshi kérek? Xelqning sanini éniqlashtin ikki xil gunah peyda bolushi mumkin: (1) Israil xelqi özlirining köplükini bilip, tekebburliship kétishi mumkin; (2) qiyinchiligha duch kelgende, ular Xudagha tayanmay, belki öz küch-qudritage tayinishi mumkin idi. Israillardin bu pulni élish ulargha özlirining gunahliq tebiiti toghruluq agahlandurushtin ibret idi; derweqe bu pul muqeddes chédirda ulargha kafaret keltürüshke kahnalar terepidin ötküzüldighan xizmette ishliyletti (16-ayet).

—Xudaning buyruqi bolmisa xelqni sanaqtin ötküzüshke qet'iy bolmaytti (mesilen, «1Tar.» 21:1-5ni körüng).

30:12 Chöl. 1:2

30:13 «muqeddes jaydiki shekelning ölchem birliki boyiche» — «shekel» kümüshning ölchimi bolup, adette 11.4 gramgha barawer bolushi mumkin. «Muqeddes jaydiki shekelning ölchem birliki» shübhisizki, pütkül el üçhün özgörmes ölchem bolsun dep, muqeddes jayda saqlanghan muqim békitilgen birneche xil ölchem birliki bolsa kérek.

30:13 Law. 27:25; Chöl. 3:47; Ez. 45:12

«Misirdin chiqish»

din artuq bermisun, kembeghel kishimu yérim shekeldin kem bermisun. ¹⁶ Sen Israillardin shu kafaret pulini tapshurup élip, jamaet chédirining xizmitige béghishlap ishletkin; u pul Israillargha Perwerdigarning huzurida esletme süpitide jéninglarga kafaret keltüridighan bolidu..

Yuyunush dési, yeni «paklinish dési»

¹⁷ Perwerdigar Musagha mundaq dédi: —

¹⁸ Sen yuyunushqa ishlitishke mistin yoghan bir das we uninggha mistin bir teglik yasatqin; uni jamaet chédiri bilen qurbangahning otturisiqha orunlashturup, ichige su toshsturup qoyghin.

¹⁹ Harun bilen uning oghulliri uningdiki su bilen put-qollirini yusun. ²⁰ Ular jamaet chédirigha kirgende ölmesliki üçhün su bilen özini yuyushi kérek; ular xizmet qilish üçhün, qurbangahqa yéqin bérip Perwerdigargha ot arqiliq atilidighan qurbanliq sunmaqchi bolghinidimu, shundaq qilsun. ²¹ Ular ölmesliki üçhün put-qollirini yusun; bu ish ulargha, yeni özi we uning nesiliri üçhün ewladtin ewladqiche ebediy bir belgilime bolidu.

Muqeddes may teyyarlash yoli

²² Perwerdigar Musagha mundaq dédi: —

²³ Sen hemmidin ésil xushbuy dora-dermeklerdin teyyarla, yeni murmekki suyuqluqidin besh yüz shekel, darchindin ikki yüz ellik shekel, égirdin ikki yüz ellik shekel, ²⁴ qowzaqdarchindin besh yüz shekel élip (bu ölchemler muqeddes jaydiki shekelning ölchem birliki boyiche bolsun) we zeytun méyidinmu bir hin teyyarla; ²⁵ bu dora-dermekler bilen mesih qilish üçhün bir muqeddes may — etirchi chiqarghandek bir xushbuy may chiqarghuzghin. Bu «muqeddes mesihlesh méyi» bolidu.

²⁶ Sen uning bilen jamaet chédirini, höküm-guwahliq sanduqini, ²⁷ shire we uning barliq qachaquchilirini, chiraghdan we uning eswablarini, xushbuygahni, ²⁸ köydürme qurbanliq qurbangahi we uning eswablarini, yuyunush dési we uning teglikini mesihligin; ²⁹ sen shu terzde ularni «eng muqeddes nersiler» qatarida muqeddes qilghin. Ulargha tegken herqandaq nersimu «muqeddes» hésablinidu..

³⁰ Harun bilen uning oghullirini bolsa Manga kahinliq xizmette bolushi üçhün mesihlep muqeddes qilghin. ³¹ Israillargha söz qilip mundaq éytqin: — Bu may ewladtin ewladqiche Manga atalghan muqeddes mesihlesh méyi bolidu.

³² Uni ademning bedinige quysa bolmaydu; shuningdek uninggha oxshaydighan yaki terkibi oxshishidighan héchqandaq maylarni yasimanglar. U muqeddes bolghini üçhün silergimu muqeddes bolushi kérek. ³³ Kimki terkibi shuninggha oxshaydighan may tengshise, yaki uni élip yat birsige sürse, u öz xelqi arisidin üzüp tashlinidu..

30:16 Mis. 38:25

30:23 «500 shekel» — texminen 6 kilogram.

30:24 «bir hin» — texminen 3.6 litr.

30:29 «eng muqeddes nersiler» we «muqeddes» — muqeddes chédiridiki barliq jabduqlar «eng muqeddes» we «muqeddes» dep bölünidu. «eng muqeddes» bolghanlarga tegkenler shu munasiwet bilen alahide «Xudaningki» dep hésablinatti (30:29, «Law.» 6:18, 27, «Ez.» 46:20nimu körüng).

30:32 «ademning bedinige» — ibraniy tilida «ademning etlirige». «muqeddes mesihlesh méyi ademning bedinige quysa bolmaydu» — bezi alimlar buni «kahinlardin bashqilargha quysa bolmaydu» dep chüshinidu. Lékin «Zebur» 132:2ge qarighanda, mesihlesh méyi kahinlarni mesihlep quyulghanda ularning bedinige tegmey, belki bash kiyimidin éqip saqaldin ötüp kiyim-kécheklarige chüshetti.

30:33 «Kimki... yat birsige sürse,...» — démek, kahinlardin bashqilarning üstige. «öz xelqi arisidin üzüp tashlinidu» — 19:12diki izahatni körüng.

«Misirdin chiqish»

Xushbuy yasash usuli

³⁴ Perwerdigar Musagha mundaq dédi: —

Sen xushbuy dora-dermekler, yeni xushbuy yélim, déngiz qululisi méyi, aq déwirqay we sap mestiki teyyarlighin. Bularning hemmisi oxshash miqdarda bolsun; ³⁵ Xuddi etirchi may chiqarghangha oxshash, ularni tengshep xushbuy yasighin; u tuzlanghan, sap we muqeddes puraqliq etir bolidu. ³⁶ Sen uningdin azraq élip, talqandek obdan ézip, jamaet chédiridiki höküm-guwahliq sanduqining uduligha, yeni Men siler bilen körüshidighan jayning aldigha qoyghin. Bu silerge Perwerdigargha atalghan «eng muqeddes nersiler» qatarida hésablansun.

³⁷ Siler yasighan bu xushbuyning rétsépi bilen özünglarchimu oxshash bir xushbuyni yasiwalsanglar bolmaydu. U sanga nisbeten éytqanda Perwerdigargha xas qilinghan muqeddes bolidu. ³⁸ Kimiki uning puriqini purap huzurlinish üçün uninggha oxshap kétédighan herqandaq bir xushbuyni yasisa, u öz xelqi arisidin üzüp tashlansun.

Ibadet jayini yasighuchi ustilarning tallinishi

31 ¹ Perwerdigar Xuda Musagha mundaq dédi: —

² Mana, Men Özüm Yehuda qebilisidin bolghan Xurning newrisi, urining oggli Bezalelni ismini atap chaqirdim; ³ uni Xudaning Rohi bilen toldurup, uninggha danaliq, eqil-paraset, ilim-hékmet igilitip, uni hertürlük ishni qilishqa qabiliyetlik qilip, ⁴ türlük-türlük hünerlerni qilalaydighan, yeni altun, kümüş we mis ishlini qilalaydighan, ⁵ yaqutlarni késip-oyalaydighan, ularni zinnet buyumlirigha ornitalaydighan, yaghachlarga neqish chiqiralaydighan, herxil hüner ishlini qamlashturalaydighan qildim.

⁶ Shuningdek mana, Men yene Dan qebilisidin Ahisamaqning oggli Oholiyabni uninggha yaramchilikke teyinlidim, shundaqla Men sanga buyrughan hemme nersilerni yasisun dep, barliq pem-parasetlik kishikerning könglige téximu eqil-paraset ata qildim; ⁷ shuning bilen ular jamaet chédirini, höküm-guwahliq sanduqini, uning üstidiki kafaret textini, chédirining hemme eswablirini, ⁸ shire bilen uning qacha-quchilirini, sap altundin yasilidighan chiraghdan bilen uning barliq eswablirini, xushbuygahni, ⁹ köydürme qurbanliq qurbangahi bilen uning barliq eswablirini, yuyush dési bilen uning teglikini yasialaydighan, ¹⁰ xizmet kiyimliri, yeni kahinliq xizmitide kiyilidighan, Harun kahinning muqeddes kiyimliri we uning oghullirining kahinliq kiyimlirini toquyalaydighan, ¹¹ mesihlesh méyi we muqeddes jaygha teyyarlinidighan ésil dora-dermeklerdin xushbuyni yasialaydighan boldi. Men sanga emr qilghinim boyiche ular barliq ishni beja keltüridu.

Shabat küni, yeni «dem élish küni»ni tutush kérek

¹² Perwerdigar Musagha emr qilip mundaq dédi: —

¹³ Sen Israillargha emr qilip ulargha: — «Siler Méning shabat künlirimni choqum tutunglar; chünki bular silerning özünglarni pak-muqeddes qilghuchining Men Perwerdigar ikenlikini bilishinglar üçün Men bilen silerning otturanglardiki bir nishane-belge bolidu. ¹⁴ Shabat küni silerge muqeddes qilip békitilgini üçün, uni tutunglar; kimki uni buzsa, ölüm jazasigha tartilmisa bolmaydu; berheq, kimki u künde herqandaq ishni qilsa, öz xelqi arisidin üzüp tash-

30:34 «déngiz qululisi méyi» — yaki «oniqa» yaki namelum birxil ösümlükning yélimi. «aq déwirqay» — yaki «galbanum». Buning puriqi achchiq bolsimu, dorilargha ileshtürülgende ularning köyüsh waqtini uzartidu we ularni téximu xush puraqliq qilidu.

31:2 «ismini atap chaqirdim» — mushu sözler Xudaning melum bir kishini melum muhim bir ish üçün alahide tallap chaqirghanliqini körsitidu. «Yesh.» 45:3, 4ni körüing.

—«Bezalel» — menisi «Xudaning sayiside» yaki «Xudaning bashpanahida».

31:2 Mis. 35:30; 1Tar. 2:20

31:10 «xizmet kiyimliri» — yaki «kahinliq xizmet kiyimliri».

«Misirdin chiqish»

lansun..¹⁵ Alte kün ichide ish qilinsun; lékin yettinchi küni Perwerdigargha atalghan muqedes kün bolup, aram alidighan shabat küni bolidu; kimki shabat künide birer ish qilsa, ölüm jazasigha tartilmisa bolmaydu.¹⁶ Israillar shabat künini tutushi kérek; ular ebediy ehde süpitide uni ewladdin ewladqiche tutsun.¹⁷ Bu Men bilen Israillarning otturisida ebediy bir nishane-belge bolidu; chünki Perwerdigar alte kün ichide asman bilen zéminni yaratip, yettinchi künide aram élip rahet tapqanidi», — dégin..

¹⁸ Xuda Sinay téghida Musagha bu sözlerni qilip bolghandin kéyin, ikki höküm-guwahliq tax-tiyini uninggha tapshurdi. Taxtaylar tashtin bolup, sözler Xudaning barmiqi bilen ulargha pütülgenidi..

Altun Mozaygha choqunush gunahi

32¹ Xelq Musaning taghdin chüshmey hayal bolup qalghinini körüp, Harunning qéshigha yighilip uninggha: — Sen qopup, bizge aldimizda yol bashlap mangidighan bir ilah yasap bergin! Chünki bizni Misir zéminidin chiqirip kelgen Musa dégen héliqi kishige néme bolup ketkenlikini bilmeymiz, — déyishti..

² Harun ulargha: — Xotunliringlar bilen oghul-qizliringlarning qulaqliridiki altun zire halqilarni chiqirip, méning qéshimgha élip kélinglar, dédi.

³ Shuning bilen pütkül xelq öz qulaqliridiki altun zire halqilarni chiqirip Harunning qéshigha élip keldi. ⁴ U bularni ularning qolidin élip, iskinе bilen quyma bir mozayni yasatquzdi. Shuning bilen ular: — Ey Israil, séni Misir zéminidin chiqirip kelgen Xudayinglar mana budur! — déyishti.

⁵ Harun uni körüp uning aldida bir qurbangahni yasitip andin: «Ete Perwerdigar üçün bir héyt ötküzülüdu», dep élan qildi.

⁶ Etisi ular seher qopup, köydürme qurbanliqlarni sunup, inaqliq qurbanliqlirininimu keltürdi; andin xalayıq olturup yep-ichishti, qopup eysh-ishret qilishti..

⁷ Shu chaghda Perwerdigar Musagha: — Ornungdin tur, tézdin peske chüshkin! Chünki sen Misir zéminidin chiqirip kelgen xelqing buzuqchiliqqa bérilip ketti..⁸ Men ulargha buyrughan yoldin shunche tézla chetnep, özliri üçün bir quyma mozayni yasap, uninggha choqunup qurbanliq keltürüshti hemde: «Ey Israil, séni Misir zéminidin chiqirip kelgen Xudaying mana shudur!», déyishti, — dédi..

⁹ Andin Perwerdigar Musagha: — Mana, bu xelqni körüp qoydum; mana, ular derweqe boyni qattiq bir xelqtur..¹⁰ Emdi Méni tosmá, Men ghezep otumni ularning üstige chüshürüp, ularni yutuwétimen; andin séni ulugh bir el qilimen, — dédi..

¹¹ Lékin Musa Xudasi Perwerdigardin ötünüp iltija qilip mundaq dédi: — Ey Perwerdigar, né-mishqa sen ghezep otungni Özüng zor qudret we küchlük qol bilen Misir zéminidin chiqirip kelgen xelqingning üstige chüshürisen?..¹² Misirliqlar mazaq qilip: — Ularning béshigha bala chüshürüş üçün, ularni taghlarning üstide öltürüp yer yüzidin yoqitish üçün, ularning

31:14 Mis. 20:8; Qan. 5:12; Ez. 20:12

31:17 Yar. 1:31; 2:2, 3; Mis. 20:11

31:18 Mis. 32:16

32:1 Ros. 7:40

32:6 «qopup eysh-ishret qilishti» — yaki «qopup ussul oynighili turdi».

32:6 1Kor. 10:7

32:7 Qan. 32:5

32:8 1Pad. 12:28

32:9 Mis. 33:3; Qan. 9:6,13; Yesh. 48:4; Yer. 5:3; Hosh. 4:16

32:10 «Méni tosmá» — yaki «méni qoyup ber».

32:11 Zeb. 106:19-23

«Misirdin chiqish»

Xudasi ularni élip ketti, — déyishsunmu? Öz otluq ghezippingdin yénip, Öz xelqingge balayi' apet keltürüş niyitingdin yanghaysen! ¹³ Öz qulliring Ibrahim, Ishaq we Israilni yad qilghin; Sen ulargha qesem bilen wede qilip: «Neslinglarni asmandiki yultuzlardek awutimen, Özüm uning toghrisida sözligen mushu zéminning hemmisini neslinglarga bérimen, ular uninggha mengü igidarchiliq qilidighan bolidu» dégenidingghu, — dédi..

¹⁴ Shuning bilen Perwerdigar Öz xelqining üstige: «Balayi' apet chüshürimen» dégen niyitidin yandi.

¹⁵ Musa keynige burulup, ikki höküm-guwahliq taxtiyini qoligha élip taghdin chüshti. Taxtaylarning ikki teripige sözler pütülgenidi; u yüzigimu, bu yüzigimu pütüklük idi. ¹⁶ Bu taxtaylar bolsa Xudaning Özining yasighini, pütülgenliri bolsa Xudaning Özining pütkini idi, u taxtaylarga oyulghanidi..

¹⁷ Yeshua xelqning kötürgen chuqan-sürenlirini, warqirashlirini anglap Musagha: — Chédirgahdin jengning xitabi chiqiwatidu, dédi.

¹⁸ Lékin u jawab béríp: — Angliniwaqtan awaz ne nusret tentenisi emes, ne meghlubiyetning peryadi emes, belki naxsha-küy sadasi! — dédi.

¹⁹ Musa chédirgahgha yéqin kélip, mozayni we jamaetning ussulgha chüshüp ketkenlikini körüp shundaq derghezep boldiki, taxtaylarni qolidin tashlap taghning tüwide chéqiwetti..

²⁰ Andin ular yasighan mozayni otqa sélip köydürüp, uni yanjip kukum-talqan qilip, su üstige chéchíp Israillarni ichishke mejburlidi..

²¹ Andin Musa Harungha: Sen ularni shunche éghir gunahqa patquzghudek, mushu xelq sanga néme qildi? — dédi.

²² Harun jawab béríp: — Xojamning ghezep-achchiqi tutashmighay! Bu xelqning qandaq ikenlikini, ularning zezillikke mayil ikenlikini obdan bilisen.. ²³ Ular manga: — «Bizge aldimizda yol bashlap mangidighan bir ilahni yasap bergin; chünki bizni Misir zéminidin chiqirip kelgen Musa dégen shu ademge néme bolghinini bilmeymiz», dédi. ²⁴ Men ulargha: «Kimde altun bolsa shuni chiqirip bersun» désem, ular manga tapshurup berdi; men uni otqa tashliwidim, mana, bu mozay chiqti, — dédi..

²⁵ Musa xelqning qandaqsige tizginsiz bolup ketkenlikini kördi; chünki Harun ularni düshmenlirining aldida mesxire obyékti bolushqa öz meylige qoyuwetkenidi. ²⁶ Musa chédirgahning kirish éghizigha béríp, shu yerde turup: — Kimki Perwerdigarning teripide bolsa méning yéningha kelsun! — dédi. Shuni déwidi, Lawiylarning hemmisi uning qéshigha yighildi.

²⁷ U ulargha: — Israilning Xudasi Perwerdigar mundaq deydu: — «Herbir kishi öz qilichini yanpishigha ésip, chédirgahning ichige kirip, bu chétidin u chétigiche kézip yürüp, herbiri öz qérindishini, öz dost-buradirini, öz qoshnisini öltürsun!» — dédi..

²⁸ Shuning bilen Lawiylar Musaning buyrughini boyiche ish kördi; shu küni xelqning ichidin üç ming kishi öltürüldi.

²⁹ Andin Musa: — Herbiringlar бүгүн өзүnglarni Perwerdigargha xas bolushqa atidinglar; chünki herbiringlar hetta өз oghlunglar hem qérindishinglarnimu ayimidinglar; shuning bilen бүгүн bext-beriketni üstünglarga chüshürdunglar, dédi..

32:12 Chöl. 14:13-19.

32:13 «... Ibrahim, Ishaq we Israilni yad qilghin» — oqurmenlarning éside bolsunki, Yaqupning ikkinchi ismi «Israil» idi.

32:13 Yar. 12:7; 13:15; 15:18; 26:4; 28:13; Qan. 34:4

32:16 Mis. 31:18; Qan. 9:10

32:19 Qan. 9:17

32:20 Qan. 9:21

32:22 1Yuha. 5:19

32:24 «chiqirip bersun» — ibraniiy tilida «üzüp bersun».

32:27 «bu chétidin u chétigiche» — ibraniiy tilida «bu kirish éghizidin u kirish éghizigha».

32:29 «Perwerdigargha xas bolushqa atidinglar» — ibraniiy tilida «Perwerdigar üçhün qolliringlarni toldurunglar» — démek, ular özlirini uning xizmitige béghishliidi.

«Misirdin chiqish»

³⁰ Etisi Musa xelqqa söz qilib: — Siler derweqe nahayiti éghir bir gunah sadir qildinglar. Emdi mana, men Perwerdigarning aldigha chiqimen; gunahinglar üçün kafaret keltüreleyemni-kin, — dédi.

³¹ Shuning bilen Musa Perwerdigarning aldigha yénip béríp: — Hey...! Bu xelq derweqe éghir bir gunah sadir qilib, ózlidirige altundin ilahlarni yasaptu! ³² Lékin emdi Sen ularning gunahini epu qilishqa unighaysen..., unimisang, ismimni Özüng yazghan deptiringdin öchürüwetkin! — dédi.

³³ Perwerdigar Musagha jawab béríp: — Kimki Méning aldimda gunah qilghan bolsa, uning étini Öz deptirimdin öchürüwétimen.

³⁴ Emdi sen béríp, Men sanga éytqan jaygha xelqni bashlap barghin. Mana, Méning Perishtem aldingda mangidu. Lékin ulargha jaza bérídighan künüm kelgende, ulargha gunahi üçün jaza bérimen, dédi..

³⁵ Bu sózdin kéyin Perwerdigar xelqning Harunning qoli bilen mozayni quydurup yasatqini üçün ularni waba bilen jazalidi.

Perwerdigarning Israillarni Sinay téghidin kétishke buyrushi

33¹ Perwerdigar Musagha mundaq dédi: — Sen ornungdin turup, özüng Misir zéminidin élip kelgen xelq bilen bille mushu yerdin kétip: «Men séning neslingge uni bérimen» dep qesem qilib Ibrahimgha, Ishaqqa we Yaqupqa wede qilghan zémingha barghin.² Shuning bilen séning aldingda bir Perishte ewetip, Qanaaniy, Amoriy, Hittiy, Perizziylerni, Hiwiy bilen Yebusiylarni heydep chiqirip,³ séni süt bilen hesel éqip turidighan zémingha keltürimen. Chünki siler boyni qattiq bir xelq bolghachqa, yolda silerni halak qiliwetmeslikim üçün, Özüm silerning aranglarda bolup, shu zémingha bille chiqmaymen, — dédi..

⁴ Xalayıq bu qattiq sózni anglap, qayghugha chömüp héchqaysisi öz zibu-zinnetlerini taqimidi.

⁵ Chünki Perwerdigar Musagha söz qilib: — Sen béríp Israillargha: «Perwerdigar: — Siler boyni qattiq bir xelq ikensiler; eger Men Perwerdigar aranglarga chiqip bir deqiqila tursam, silerni yoqitiwetken bolattim. Emdi siler özünglardiki zibu-zinnetlerni éliwétinglar; shu chaghda Men silerge néme qilidighinimni bilimen, dédi», dep éytqin, — dégenidi.

⁶ Shunga Israillar Horeb téghidin ayrılıpla zibu-zinnetlerini ózlidiridin éliwetti..

«Körüşhüş chédiri»

⁷ Shuning bilen Musa öz chédirini élip, uni chédirgahning sirtida, chédirgahdin nériraq bir jaygha tikip, uni «körüşhüş chédiri» dep atidi. Kimki Perwerdigarni izdep, yol sorimaqchi bolsa chédirgahning sirtidiki «körüşhüş chédiri»gha baratti..⁸ Shundaq bolattiki, her qétim

32:34 «ulargha jaza bérídighan künüm» — ibraniy tilida «Men ularni yoqlighan künide». «Xudaning yoqlishi» — U yéqin kélip jazasini chüshüridu yaki bolmisa bext-berikitini keltüridu. «Tebirler»nimu körüng.

33:1 Yar. 12:7; 26:4; 28:13

33:2 «séning aldingda bir Perishte ewetip, ...» — shübhisizki, 32:34de tilgha élinghan perishte.

33:3 «Özüm silerning aranglarda bolup, shu zémingha bille chiqmaymen» — démek, Xuda Özi «muqeddes chédir»ni makan qilib ularning arisida turmay, ular bilen bille barmaydu, Öz ornigha ular bilen bille bérishqa «Öz Perishtem»ni ewetidu. Emeliyette «Perwerdigarning Perishtisi» Perwerdigarning Öz huzurigha barawer idi; lékin Musa peyghember we xelq bu nuqtini téxi chüshenmeytti (4-ayetni körüng). 3:2-3, izahat we «Tebirler»ni körüng.

33:3 Mis. 32:9; Qan. 9:13

33:6 «Shunga Israillar ... zibu-zinnetlerini ózlidiridin éliwetti» — yaki «Shuning bilen, Israillar Horeb (Sinay) téghidin ayrilghandin tartip, zinnet buyumlarni zadi taqimidi».

33:7 «Musa öz chédirini élip, ...» — yaki «Musa chédirni élip, ...». Bizningche «muqeddes chédir» téxi yasalmighanidi. «körüşhüş chédiri» — chong muqeddes chédir yasalghandin kéyin umu «körüşhüş chédiri» yaki «jamaet chédiri» dep atilidu. «Kimki Perwerdigarni izdep, yol sorimaqchi bolsa chédirgahning sirtidiki «körüşhüş chédiri»gha baratti» — Xudaning 3- we 5-ayettiki sözige qarighanda, Musa: «Xuda emdi arimizada, yeni chédirgah otturidsiki «muqeddes chédir»da turmaqchi emes; shunga chédirni yasighinimiz bikar bolidu, Xuda uningda beribir turmaydu» — dep oylighan bolsa kérek. Shunga Xuda bilen sözlshish üçün u chédirning ornida chédirgahning sirtida öz chédirini tikken.

Musa chédirgha chiqsa, pütkül xalayıq qopup, herbiri öz chédirining ishikide öre turup, Musa chédirgha kirip bolghuche uning keynidin qariship turatti.⁹ Andin Musa her qétim chédirgha kirip ketse shundaq bolattiki, bulut tüwrüki chüshüp, chédirning kirish éghizida toxtaytti; shuning bilen Perwerdigar Musa bilen sözlshetti.¹⁰ Pütkül xalayıq bulut tüwrükining jamaet chédirining kirish éghizida toxtighinini köretti; uni köriginide xelqning hemmisi qopup, herbiri öz chédirining ishikide turup sejde qilishatti.

¹¹ Shu chaghlarda Perwerdigar Musa bilen kishiler öz dost-buradiri bilen sözlshkendek, yüz-muyüz sözlshetti. Andin Musa chédirgahgha yénip kéletti; lékin uning xizmetkari bolghan nunning oghli Yeshua dégen yash yigit chédirning ichidin chiqmaytti.

Musaning Perwerdigarning shan-sheripini körüshi

¹² Musa Perwerdigargha mundaq dédi: — Mana, Sen daim manga: «Bu xelqni élip chiqqin» dep kelding; lékin Özüng manga: «Men séni ismingni bilip tonuymen», we shuningdek «Nezirim aldida iltipat taptıng» dégen bolsangmu, Sen méning bilen birge kimni ewetidighiningni manga ayan qilmiding...¹³ Eger men rasttinla neziringde iltipat tapqan bolsam, özümning Séni tonushum üçhün, neziringde iltipat tépiwérishim üçhün manga Öz yolungni ayan qilghaysen; mana, bu xelqning Öz xelqing bolghinini neziringde tutqaysen! — dédi.

¹⁴ U jawab bérip: Men Özüm sen bille bille bérip, sanga aram ata qilimen, — dédi.

¹⁵ Musa uninggha jawaben: — Eger Sen Özüng biz bilen bille mangmisang, bizni bu yerdin chiqarmighaysen; ¹⁶ chünki, men we xelqing neziringde iltipat tapqinimiz némidin bilinidu? Ejeba, Özüngning biz bilen bille mangghiningdin bilinmemdu? Shu sewebtin men we xelqing yer yüzdiki herbir taipilerdin alahide perqlenmemduq?! — dédi.

¹⁷ Perwerdigar Musagha: — Mushu iltijayingnimu ijabet qilimen; chünki sen nezirimde iltipat taptıng we Men séni ismingni bilip tonuymen, dédi.

¹⁸ Shuning bilen Musa: — Öz shan-sheripingni manga körsetkeysen, — dédi.

¹⁹ Perwerdigar: — Özümning pütkül méhribanliqimni séning köz aldingdin ötküzimen we aldingda «Yahweh» dégen namni jakarlaymen. Kimgé shapaet qilmaqchi bolsam shuninggha shapaet körsitimen, kimgé rehim-shepqet körsitmekchi bolsam, shuninggha rehim-shepqet körsitimen, dédi.

²⁰ Perwerdigar uninggha: — Sen yüzümni körelmeysen; chünki héch ademzat Méni körse tirik qalmaydu, dédi.

²¹ Andin Perwerdigar: — Mana, yénimda bir jay bardur; sen shu yerdiki qoram tashning üstide turghin. ²² Méning shan-sheripim ötідighan waqıtta, shundaq boliduki, Men séni shu qoram tashning yériqida turghuzup, Men ötüp bolghuche séni qolum bilen yépip turimen. ²³ Andin qolumni tartiwalimen; shuning bilen sen Méning arqa teripimni körisen, lékin yüzüm körünmeydu, — dédi.

33:9 «bulut tüwrüki chüshüp, ... toxtaytti; shuning bilen Perwerdigar Musa bilen sözlshetti» — démek, Xudaning huzuri bulut tüwrükide turatti.

33:12 «Men séni ismingni bilip tonuymen» — bu sözler Xudaning melum bir kishini (mushu yerde Musani) alahide söyidighinini yaki tallighanliqini körsitidu.

33:14 «...Men sanga aram ata qilimen» — yuqirida, 32:10de Xuda Musagha: «Méni toasma» (ibraniy tilida «Manga aram bergin!» yaki «Méni qoyghin») dégenidi; lékin u hazir Musagha «Men sanga aram ata qilimen» deydu.

33:16 Qan. 4:7

33:17 «...Men séni ismingni bilip tonuymen» — 12-ayet we izahatini körüng.

33:19 «Yahweh» — oqurmenlarning éside bolushi mumkinki, «Yahweh» Xudaning alahide namidur, menisi «Menggü Bar Bolghuchi» dégendek. Biz bu namni adette «Perwerdigar» dep terjime qilimiz.

33:19 Rim. 9:15

33:23 «... sen Méning arqa teripimni körisen» — «... sen Méning keynimde qalghan iznalirimni körisen» dégendek terjimilirimu uchrishi mumkin. «lékin yüzüm körünmeydu» — yaki «lékin yüzümning körülüşü bolmaydu».

Höküm-guwahliq taxtaylirining qayta bérilishi

34¹ Perwerdigar Musagha: — Sen awwalqigha oxshash özüng üçün tashtin ikki taxtayni yonup kel; Men bu taxtaylarga sen ilgiri chéqiwetken taxtaylardiki sözlerni yézip qoyimen..² Sen ete etigengiche teyyar bolup, seherde Sinay téghigha chiqip, shu yerde taghning choqqisida Méning aldında hazir bolghin. ³ Lékin héch kishi sen bilen bille chiqmisun we yaki taghning héch yéride bashqa adem körünmisun, qoy-kalilarmu taghning tüwide otlimisun, — dédi..

⁴ Musa awwalqigha oxshash tashtin ikki taxtayni yonup, etisi tang seher qopup, bu ikki tash taxtayni qolida élip, Perwerdigarning buyrughini boyiche Sinay téghigha chiqti.

⁵ Shuning bilen Perwerdigar bulutta chüshüp, shu yerde Musaning qéshida turup, «Yahweh» dégen namini jakarlidi..⁶ Perwerdigar uning köz aldidin ötüp: — «Perwerdigar, Perwerdigar, rehimdil we méhir-shepquktur, asan ghezeplenmeydighan, shapaet bilen wapasi keng Tengridur,.. ⁷ minglighan-on minglighanlarga rehim-shapaet körsitip, qebihlik, asiqliq we gunahni kechürgüchidur; lékin u gunahkarlarni hergiz gunahsiz dep qarimaydighan, belki atilarning qebihlikining jazasini baliliri we newrlirigiche, shundaqla üçinchi we tötinchi ewladighiche yükleydighan Tengridur» — dep jakarlidi..

⁸ Shuning bilen Musa derhal yerge bash qoyup sejde qilip: —

⁹ — Ey Reb, eger men rastinla neziringde iltipat tapqan bolsam, undaqa i Reb, arimizda biz bilen mangghaysen; chünki bu xelq derweqe boyni qattiq bir xelqtur; bizning qebihlikimizni we gunahimizni kechürgeysen, bizni Öz mirasing bolushqa qobul qilghaysen! — dédi..

Yéngiwashtin ehde tüzüsh

¹⁰ Shuning bilen u Musagha: — Mana, Men bir ehde tüzimen; séning barliq xelqing aldida pütkül yer yüzining héchbir jayida yaki héchbir el arisida qilinip baqmighan möjizilerni yaritimen. Shuning bilen sen arisida bolghan xelqingning hemmisi Perwerdigarning karamet emelini köridu; chünki Méning silerge qilidighan emelim derweqe dehshetlik ish bolidu..¹¹ Men bugün sanga tapilaydighan emrlirimni tutqin; mana, Men silerning aldinglardin Amoriy, Qanaaniy, Hittiy, Perizziy, Hiwiy we Yebusiylarni heydep chiqirimen. ¹² Emdi hézi bolghinki, sen bari-dighan zéminda turuwatqanlar bilen héch ehde baghlashmighin; bolmisa, bu ish silerge tuzaq bolidu; ¹³ belki siler ularning qurbangahlirini chöwüp, but tüwrüklirini sundurup, «asherah» butlirini késip tashlanglar..¹⁴ Chünki sen héchqandaq bashqa ilahqa ibadet qilmasliqing kérek — chünki Menki Perwerdigarning nami «Wapasizliqqa Heset Qilghuchi» bolup, heset qilghuchi bir ilahdurmen..¹⁵ Bolmisa, shu zéminda turuwatqanlar bilen ehde tüzüshüng mumkin; andin

34:1 Qan. 10:1

34:3 Mis. 19:12,13

34:5 «Yahweh» — 33:19 we izahatni körüng.

34:6 «Perwerdigar, Perwerdigar» — ibranii tilida «Yahweh, Yahweh». «shapaet» — ibranii tilida «xesed» bilen ipadilini (20:6 we izahatni körüng).

34:6 Mis. 33:19

34:7 «rehim-shapaet» — ibranii tilida «xesed» dégen söz bilen ipadilini (20:6 we izahatni körüng). «atilarning qebihlikining jazasini baliliri we newrlirigiche, shundaqla üçinchi we tötinchi ewladighiche yükleydighan» — bu muhim söz toghruluq «qoshumche söz»imizni (20:5, 34:7 toghruluq), shundaqla «Ezakiya»diki «qoshumche söz»imizni (18-, 33-bablar toghruluq) körüng.

34:7 Mis. 20:6; Chöl. 14:18; Qan. 5:10; Zeb. 86:14; 103:8; 145:8; Yer. 32:18

34:9 Law. 25:38; Zeb. 28:9; 33:12; Zek. 2:16

34:10 «Méning silerge qilidighan emelim» — ibranii tilida «Méning sanga qilidighan emelim».

34:10 Qan. 5:2; Ye. 10:12,13

34:12 Mis. 23:32; Chöl. 33:51; Qan. 7:2

34:13 «asherah butliri» — belkim butpereslikke béghishlangan derexlilerdur. Derexler belkim ayal but sheklide oyuqlan yaki neqishlengen bolishi mumkin.

34:14 Mis. 20:5

«Misirdin chiqish»

ular ilahlorining keynidin yürüp buzuqchilik qilib, ilahlorigha qurbanliqlar ötküzginide, silerni chaqirsa ularning qurbanliqliridin yep kêtishinglar mumkin; ¹⁶ sen shundaqla yene ularning qizlrini oghulliringgha xotunluqqa élip bérishing mumkin; u qizlar öz ilahlorining keynidin yürüp buzuqchilik qilghinida, ular oghulliringnimu öz ilahlorining arqisidin mangghuzup, buzuqchilik qildurushi mumkin..

¹⁷ Özüng üçün héchqandaq quyma butlarni yasatmighin.

¹⁸ Pétir nan héytini tutunglar; Méning emr qilghinimdek Abib éyida, békitilgen waqitta yette kün pétir nan yenglar. Chünki siler Abib éyida Misirdin chiqqansiler..

¹⁹ Baliyatquning tunji méwisi Méningki bolidu; charpay malliringning ichidin deslep tughulghan erkekler, kala bolsun, qoy bolsun ularning tunjilirining hemmisi Méningki bolsun..

²⁰ Lékin éshleklerning tunji texeylirining ornigha qoza bilen bedel tölising lazim bolidu. Eger ornigha qoza bermiseng, texeyning boynini sunduruwetkin. Tunji oghullirningni bolsa, ulargha bedel tölöp qayturuwal. Héchkim Méning huzurumgha quruq qol kelmisun..

²¹ Sen alte kün ichide ish-emelingni qilib, yettinchi küni aram élishing zörür; yer heydesh waqti bolsun, orma waqti bolsun, aram élishing zörür..

²² Yéngi bughdayning tunji hosulini tebrikleydighan «heptiler héyti»ni ötküzünglar; yilning axirida «hosul yighish héyti»ni ötküzünglar..

²³ Séning herbir erke kishiliring yilda üç qétim Israilning Xudasi bolghan Reb Perwerdigarning aldigha hazir bolsun.. ²⁴ Chünki Men taipilerni aldingdin heydiwétip, chégraliringni kéngeytimen; shuningdek sen yilda üç qétim Perwerdigar Xudayingning aldigha hazir bolushqa chiqip barsang, héchkim yeringge köz qirini salmaydu.

²⁵ Manga sunulidighan qurbanliqning qénini boldurulghan nan bilen bille sunmighin; yaki ötüp kêtish héytining qurbanliqning göshini etige qaldurma..

²⁶ Zéminingning deslepki hosulidin tunji mehsulatarni Perwerdigar Xudayingning öyige keltürüp ata.

Oghlaqni anisining sütide qaynitip pishurma..

²⁷ Perwerdigar Musagha: — Bu sözlerni özüng üçün yéziwalghin; chünki Men mushu sözlerni asas qilib sen bilen we Israil bilen ehde baghlidim, dédi.

²⁸ U waqitta Musa shu yerde Perwerdigarning huzurida qiriq kéche-kündüz turdi; u héchnerse yémidi, héch su ichmidi. U yerde Perwerdigar taxtaylarga ehdinging sözliri bolghan on emrni pütüti..

34:16 1Pad. 11:2

34:18 Mis. 12:15; 23:15

34:19 Mis. 13:2; 22:29; Ez. 44:30

34:20 «... tunji texeylirining ornigha qoza bilen bedel tölising lazim bolidu» — démek, qoza texeyning ornigha qurbanliq qiliniidu.

34:20 Mis. 13:13; 23:15; Qan. 16:16

34:21 Mis. 20:9

34:22 «yilning axirida» — ibranij tilida «yilning özgirishide» — yeni küzde. «hosul yighish héyti» — mushu hosul bolsa méwe-chéwilerningkidur. Ibraniylar ishletken kaléNDAR boyiche, héyt yettinchi ayda, bezi yillirida Séntebrde, bezi yillarda Öktebrde bolatti.

34:22 Mis. 23:16

34:23 Mis. 23:17; Qan. 16:16

34:25 «Manga sunulidighan qurbanliqning...» — ibranij tilida «Méning qurbanliqning...». Mushu yerde bu söz belkim yuqirida tilgha élinghan üç héyttiki köydürme qurbanliqlarni yaki inaqliq qurbanliqlirini körsitse kérek. «Méning qurbanliqning qéni» bolsa mezkur héytlarda qurbangah üstige tükülidighan qanlarni körsitidu.

34:25 Mis. 13:18

34:26 «Oghlaqni anisining sütide qaynitip pishurma» — bu emr belkim etrapniki butperes xelqlerning melum örp-aditige egeshmeslik kéreklikini körsitishi mumkin. Bu toghruluq yene «Lawiylar»diki «qoshumche söz»imizni köring.

34:26 Mis. 23:19; Law. 22:27; Qan. 14:21

34:28 «u héchnerse yémidi» — ibranij tilida «héch nanni yémidi». «U yerde Perwerdigar taxtaylarga ehdinging sözliri bolghan on emrni pütüti» — ibranij tilida «U yerde u taxtaylarga ehdinging sözliri bolghan on emrni pütüti». Beziler: «U» Musani körsitidu, dep qaraydu, biraq «Qan.» 10:2-4tin éniq körüniduki, bu sözlerni pütüküchi Xuda Özidur.

34:28 Mis. 24:18; 31:18; 34:1; Qan. 4:13; 9:9,18

«Misirdin chiqish»

Musaning yüzining parqirap turushi

²⁹ Musa Sinay téghidin chüshkende shundaq boldiki (u taghdin chüshkende ikki höküm-gu-ahliq taxtiyi uning qolida idi), özining Perwerdigar bilen sözleshkini üçün yüzining parqirap ketkinini bilmeytti. ³⁰ Emdi Harun we barliq Israillar Musani kördi, mana, uning yüz térisi parqirap turatti; ular uninggha yéqin bérishtin qorqushti.

³¹ Lékin Musa ularni chaqiriwidi, Harun we jamaetning barliq bashliri yénip, uning qéshigha keldi; Musa ular bilen sözleshti.

³² Shuningdin kéyin, barliq Israillar uning yénigha keldi; u waqitta Musa Perwerdigar özige Sinay téghida söz qilghinida tapshurghan barliq emrlerni ulargha tapilidi. ³³ Musa ulargha dey-dighinini dep tügetti. U sözligende yüzige bir chümperde tartiwalghanidi; ³⁴ Qachanki Musa Perwerdigar bilen sözleshke uning huzurigha kirse, chümperdini éliwétetti, taki u yénip chiqquche shundaq bolatti; yénip chiqqanda özige néme tapilanghan bolsa, shuni Israillargha éytip béretti. ³⁵ Israillar Musaning yüz térisining parqirap turghinini köretti; shunga Musa yene taki Perwerdigar bilen sözleshkili uning huzurigha kirgüche yüzige chümperde tartiwalatti.

Shabat küni, yeni «aram élish küni»ning belgilimiliri

35¹ Musa Israillarning pütkül jamaitini yighip ulargha: — Perwerdigar silerge qilishqa buyrughan emrler munulardur: —.

² Alte kün ish-emgek küni bolsun; lékin yettinchi küni silerge nisbeten muqeddes bir kün bolup, Perwerdigargha atalghan aram alidighan shabat küni bolsun. Herkim shu künide ish-emgek qilsa ölümge mehkum qilinsun. ³ Shabat künide barliq turalghuliringlarda hergiz ot qalimanglar, — dédi...

Ibadet jayi üçün hediye sunush

⁴ Musa Israillarning pütkül jamaitige söz qilip mundaq dédi: — «Perwerdigar buyrughan emr mana shuki: —

⁵ Özünglarning aranglardin Perwerdigargha bir «kötürme hediye» keltürünglar; köngli xali-ghanlarning herbiri Perwerdigargha bir «kötürme hediye»sini keltürsun: yeni altun, kümüş, mis, ⁶ kök, sösün we qizil yip, aq kanap rext, öchke tiwiti, ⁷ qizil boyalghan qochqar térisi, délfín térisi, akatsiye yaghichi, ⁸ chiraghdan üçün zeytun méyi, «mesihlesh méyi» bilen xushbuy üçün ishilitilidighan ésil dora-dermekler, ⁹ efodqa hem qoshéngha ornitilidighan héqiq we bashqa yaqutlarni keltürünglar»...

Ibadet chédirining matériyal-üskünlirini yasash

¹⁰ — «Aranglardiki barliq mahir ustilar kélip Perwerdigar buyrughanning hemmisini yasap bersun:..

¹¹ — muqeddes chédir bilen uning ichki we tashqi yopuqlirini, ilghulirini, taxtaylirini, baldaqlirini,

34:29 2Kor. 3:7

34:33 «U sözligende yüzige bir chümperde tartiwalghanidi» — yaki «u (Musa) ulargha sözlep bolghanda yüzige niqab tartiwaldi».

34:33 2Kor. 3:7,13

35:1 Mis.34:32

35:2 Mis. 20:8; 31:15; Law. 23:3; Qan. 5:12; Luqa 13:14

35:3 Mis. 16:23

35:5 Mis. 25:2

35:6 Mis. 25:4

35:7 Mis. 25:5

35:8 Mis. 25:6

35:9 Mis. 25:7; 28:17,20

35:10 «mahir ustilar» — ibranii tilida «köngli danalar».

«Misirdin chiqish»

xadilirini we bularning tegliklirini,¹² ehde sanduqi we uning baldaqirini, «kafaret texti»ni, «ayrima perde-yopuq»ni,¹³ shire we uning baldaqirini, uning barliq qacha-quchilirini we «teqdim nan liri»ni,¹⁴ yoruqluq üçün yasalghan chiraghdan we uning eswablirini, uning chiraghliri we chiragh méyini,¹⁵ xushbuygah we uning baldaqirini, «Mesihlesh méyi»ni, dora-dermeklerdin ishlangen xushbuyini, muqeddes chédirining kirish éghizidiki «ishik perdisi»ni,¹⁶ köydürme qurbanliq qurbangahi we uning mis shalasinini, baldaqirini we barliq eswablirini, yuyunush dési we uning teglikin i,¹⁷ hoylining perdilirini, uning xadiliri we ularning tegliklirini, hoylining kirish éghizidiki perdini,¹⁸ chédirning mix-qozuqlirini, hoylining mix-qozuqlirini, shundaqla barliq tanilirini,¹⁹ toqulidighan kiyimler, yeni muqeddes jayning xizmitige kahinliq xizmitide kiyilidighan, Harun kahinning muqeddes kiyimlirini hem uning oghullirining kiyimlirini teyyar qilsun»...

Xelqning «kötürme hediye»si

²⁰ Shuning bilen pütkül Israil jamaiti Musaning yénidin chiqip kétishti. ²¹ Andin köngli tartqanlarning herbiri, rohi özlirige türkte bolghanlarning herbiri kélip, jamaet chédirini yasashqa, shundaqla chédirning xizmitide ishilitilidighan barliq seremjanlarni yasashqa we muqeddes kiyimlarni tikishke Perwerdigargha atalghan «pulanglatma hediye»ni keltürgili turdi. ²² Ular erlermu, ayallarmu kélip, sunushqa köngli xush bolghanlarning herbiri hediye keltürüp, bulapka, zire-halqa, üzük, zunnar-bilezik qatarliq herxil altun buyumlarni élip keldi; altunni «kötürme hediye» qilip bérey dégenlarning herbiri uni Perwerdigargha sundi. ²³ Kimde kök, sösün, qizil yip bilen aq kanap rext, öchke tiwiti, qizil boyalghan qochqar térisi we délfín térisi bolsa, shularni élip kélishti. ²⁴ Kümüş ya mistin kötürme hediye keltürey dégenlarning herbiri shuni Perwerdigargha hediye qilip sundi. Kimde chédirning xizmitide ishilitilidighan herxil seremjanlarga yarighudek akatsiye yaghichi bolsa, uni élip keldi. ²⁵ Qoli chéwer ayallarning herbiri öz qolliri bilen égirip, shu égirgen yip we rextlerni, yeni kök, sösün we qizil yip bilen aq kanap rextlerni keltürdi. ²⁶ Shuningdek köngli qozghalghan ayallarning hemmisi hünirini ishlipti öchke tiwitidin yip égrishti. ²⁷ Emirler efod we qoshéngah ornitilidighan héqiqar we yaqutlarni, ²⁸ dora-dermeklerni, chiraghqa we mesihlesh méyigha ishilitilidighan zeytun méyini, xushbuygha ishilitilidighan ésil dora-dermeklerni keltürdi. ²⁹ Shu तरीقىدا Israillar Perwerdigar Musaning wasitisi bilen buyrughan ishlarning herqaysigha bir nerse bérishke köngli tartqan bolsa, er bolsun ayal bolsun herbiri shuni élip kélip, Perwerdigargha atap ixtiyariy hediye berdi.

Ibadet chédirini Yasighuchi hünérwenler

³⁰ Andin Musa Israillargha mundaq dédi: —

«Mana, Perwerdigar Yehuda qebilisidin xurning newrisi, Urining oghli Bezalelni ismini atap chaqirip,»³¹ uni Xudaning Rohi bilen toldurup, uninggha danaliq, eqil-paraset, ilim-hékmet

35:11 Mis. 26:26

35:13 Mis. 25:23, 30

35:15 Mis. 26:36; 30:1; 31:11

35:16 Mis. 27:4; 30:18

35:17 Mis. 27:9,16

35:18 Mis. 27:19

35:19 «toqulidighan kiyimler» — yaki «kahinliq xizmet kiyimliri».

35:19 Mis. 28; 31:10

35:22 «Ular erlermu, ayallarmu kélip,»... — yaki «Er kishiler ayal kishilergé egiship,»...

35:25 «qoli chéwer» — ibraniy tilida «köngli dana».

35:25 Pend. 31:19

35:28 Mis. 25:6

35:30 «ismini atap chaqirip,»... — bu sözler Xudaning melum bir kishini melum muhim bir ish üçün alahide tallap chaqirghanliqini körsitidu. «Yesh.» 45:3, 4ni köring.

— «Bezalel» — menisi «Xudaning sayiside» yaki «Xudaning bashpanahida».

35:30 Mis. 31:2

«Misirdin chiqish»

igilitip, uni hertürlük ishni qilishqa qabiliyetlik qilib,³² uni türlük-türlük hünerlerni qilalaydighan — altun, kümüş we mis ishlerini qilalaydighan,³³ yaqutlarni késip-oyalaydighan, zinet buyumlarigha ornitalaydighan, yaghachlarga neqish chiqiralaydighan, herxil hüner ishlerini qamlashturalaydighan qildi.³⁴ U yene uning könglige, shuningdek hem Dan qebilisidin bolghan Ahisamaqning oghli Oholiyabning könglige bashqilargha hüner ögitish niyet-istikini sélip,³⁵ ularning köngüllirini danaliq-hékmet bilen toldurup, ularni herxil neqqashliq-oymichilik ishlerigha mahir qilib, kök, sösün we qizil yip bilen aq kanap rext bilen keshtichilik qilishqa hemde bapkarliqqa iqtidarliq qildi. Shuning bilen ular herxil hüner ishlerining we herxil layihilesh ishlerining höddisidin chiqalaydighan boldi.

36¹ Shuning bilen Bezalel we Oholiyablar, shuningdek Perwerdigar muqeddes chédír yasashning herxil ishlerigha kérek bolghan danaliq-hékmet we eqil-parasetni ata qilghan mahir ustilarning herbiri ulargha qoshulup, shu ishni uning emr qilghini boyiche emelge ashuridu».

Xelqning hediyleri

² Shu waqitta Musa Bezalel we Oholiyabni, shundaqla Perwerdigar danaliq-hékmet bilen köngüllirini toldurghan, köngli özini shu ishni qilishqa qatnishishqa dalalet qilghan barliq hünerwen-kasiplarni chaqirip yighdi.³ Ular kélip muqeddes chédírni yasashqa, shundaqla uning ish-xizmetlirige kéreklik seremjanlarni yasashqa Israillar élip keltürgen barliq «kötürme hediye»lerni Musadin tapshuruwaladi. Israil xelqi yenila öz meyli bilen her küni etigini Musagha ixtiyariy hediye keltürüp turatti.⁴ Andin muqeddes chédírning ishlerini qiliwatqan ustilarning hemmisi qolidiki ishini qoyup qoyup kélip,⁵ Musagha: — Xelqning élip kelgini Perwerdigar bizge qilishqa buyrughan ishni pütüküzshke éhtiyaj bolghinidin köp éship ketti! — déyishti.

⁶ Andin Musa emr qilib, pütkül chédirgah boyiche: «Mana, er bolsun, ayal bolsun, héchkim muqeddes chédírni yasash üçün «kötürme hediye» süpitide yene héchqandaq nerse teyyarlap kelmisun!» dep jakarlatti. Buning bilen köpchilik hediylar keltürüshtin toxtitildi.⁷ Chünki ular teyyarlaghan matériyallar pütkül qurulush ishigha yétetti, hetta éship qalatti.

Ibadet chédirining yasilishi

⁸ Muqeddes chédirning qurulush ishini qiliwatqan ustilarning herbiri népiz toqulghan aq kanap rextke kök, sösün we qizil yiplar arilashturulup ishlangen on parche yopuq yasap, kérublarning süritini yopuqlargha chéwerlik bilen layihilep nepis qilib keshtilep chiqti.⁹ Herbir yopuqning uzunluqi yigirme sekkiz gez, kengliki töt gez bolup, herbir yopuq oxshash chongkichilikte qilindi..¹⁰ Bezalel yopuqlarning beshini bir-birige ulidi, qalghan besh yopuqni mu hem bir-birige ulidi.¹¹ U ulap chiqilghan birinchi chong parchining eng chétidiki qismining bir teripige rengi kök izmilerni qadidi, shuningdek ulap chiqilghan ikkinchi chong parchining eng chétidikisining bir teripigimu shundaq qildi..¹² Birinchi chong parchining eng chétidiki qismigha ellik izme qadidi, ikkinchi chong parchining eng chétidikisigimu ellik izme qadidi. Izmler bir-birige udulmu'udul qilindi..¹³ Muqeddes chédír bir pütün bolsun üçün u altundin ellik ilghu yasap, ikki parche yopuqni shu ilghular bilen bir-birige tutashturdi..

35:31 Mis. 31:3

35:32 Mis. 31:4

35:33 Mis. 31:5

35:35 Mis. 26:1

36:9 Mis. 26:2

36:11 Mis. 26:4

36:12 Mis. 26:5,10

36:13 Mis. 26:6

«Misirdin chiqish»

¹⁴ U muqeddes chédirni yélish üçhün öchke tiwitidin yopuqlarni yasidi; yopuqtin on bir parche yasidi. ¹⁵ Yopuqlarning herbirining uzunluqi ottuz gez, kengliki töt gez bolup, on bir yopuqning hemmisi oxshash chong-kichiklikte qilindi. ¹⁶ Yopuqlarning beshini u ulap bir qilib, qalghan alte yopuqnimu ulap bir qildi. ¹⁷ U birinchi ulap chiqilghan chong parchining eng chétidiki qismigha ellik izme, ikkinchi ulap chiqilghan chong parchining eng chétidiki qismigha ellik izme qadidi. ¹⁸ U chédir bir pütün bolsun üçhün hem mistin ellik ilghu yasap, ikki chong parchini ulap qoydi...

¹⁹ U buningdin bashqa chédirgha qizil boyalghan qochqar térisidin yopuq yasap yapti, andin uning üstidinmu délfín térisidin yasalghan yene bir yopuqni qapldi.

²⁰ U muqeddes chédirning tik taxtaylrini akatsiye yaghichidin yasap tiklidi. ²¹ Herbir taxtayning uzunluqi on gez, kengliki bir yérim gez qilindi. ²² Herbir taxtayning ikkidin turumi bar idi, her ikki taxtay shular bilen bir-birige chétildi; u chédirning barliq taxtaylrini shundaq yasidi.

²³ U chédirning taxtaylrini shundaq yasidi; yigirmisi jenub terepke ornitildi; ²⁴ u bu yigirme taxtayning tégige kümüshtin qiriq teglik yasidi; bir taxtayning astidiki ikki turumi üçhün ikkidin teglik, yene bir taxtayning ikki turumi üçhün ikkidin teglikni yasidi.

²⁵ Shuningdek u chédirning udul teripige, yeni shimal teripige yigirme taxtay yasidi. ²⁶ shundaqla bularning qiriq teglikini kümüshtin yasidi; bir taxtayning tégige ikkidin teglik, yene bir taxtayning tégige ikkidin teglik orunlashturildi. ²⁷ Chédirning keyni teripige, yeni gherb terepke alte taxtayni yasap ornatti. ²⁸ U chédirning keyni teripidiki ikki bulunggha ikki taxtayni yasap ornatti. ²⁹ Bu bulung taxtayliri astidin üstigiche ikki qat qilib taxtaylarni özara chétishturdi, üsti bir halqigha békitildi. U her ikkisini shundaq yasap, ikki bulunggha ornatti. ³⁰ Shunglashqimu u teripide sekkiz taxtay boldi, ularning kümüshtin yasalghan on alte tegliki bar idi; bir taxtayning tégide ikki teglik, yene bir taxtayning tégide ikki teglik bar idi.

³¹ Buningdin bashqa u akatsiye yaghichidin baldaq yasidi; chédirning bu teripidiki taxtaylarga besh baldaqni, ³² chédirning u teripidiki taxtaylarga besh baldaqni, chédirning arqa teripidiki taxtaylarga, yeni gherb teripidiki taxtaylarchimu besh baldaqni yasidi. ³³ U taxtaylarning oturidiki ottura baldaqni bu tereptin u terepke yetküzüp yasidi. ³⁴ U taxtaylarni altun bilen qaplap, baldaqlar ötküzüldighan halqilarni altundin yasap, baldaqlarni altun bilen qapldi.

³⁵ U népiz toqulghan aq kanap rextke kök, sösün we qizil yiplar arilashturulup ishlengen bir perde yasidi; uni kérublarning süritini chéwerlik bilen layihilep nepis qilib chühürüp, keshtilep chiqardi. ³⁶ Uni ésishqa u akatsiye yaghichidin töt xada yasap, altun bilen qapldi. Ularning ilmekliri altundin yasaldi; xadilargha u kümüshtin töt teglikni quyup yasidi.

³⁷ U chédirning kirish éghizigha nepis toqulghan aq kanap rextke kök, sösün we qizil yiplar ari-

36:18 Mis. 26:11

36:19 Mis. 26:14

36:20 Mis. 26:15

36:21 Mis. 26:16

36:22 Mis. 26:17

36:23 Mis. 26:18

36:24 Mis. 26:19

36:25 Mis. 26:20

36:26 Mis. 26:21

36:27 Mis. 26:22

36:28 Mis. 26:23

36:29 Mis. 26:24

36:30 Mis. 26:25

36:31 Mis. 26:26

36:32 Mis. 26:27

36:33 Mis. 26:28

36:34 Mis. 26:29

36:35 Mis. 26:31

36:36 Mis. 26:32

«Misirdin chiqish»

lashturulup ishlengen bir perde yasidi, uni keshtichige keshtiletti.³⁸ U yene bu perding besh xadisini ilmekliri bilen qoshup yasidi; ularning bashlirini we baldaqirini altun bilen qaplidi; ularning besh tegliki mistin yasaldi...

Ehde sanduqini yasash

37¹ Andin Bezalel ehde sanduqini akatsiye yaghichidin yasidi; uning uzunluqi ikki yérim gez, évizliki bir yérim gez, kengliki bir yérim gez idi.² U uning ichi we sirtini sap altun bilen qaplidi, uning üstünki qismining chörisige altundin girwek chiqardi.³ U uning üçhün altundin töt halqa quyup, ularni uning töt chétiqigha békitti; bir teripige ikki halqa, yene bir teripige ikki halqa békitti.⁴ U hem akatsiye yaghichidin ikki baldaq yasap, her ikkisini altun bilen qaplidi; ⁵ andin sanduq ular arqiliq kötürülsun dep, baldaqlarni sanduqning ikki yénidiki halqiliridin ötküzüp qoydi.⁶ U sanduqning yapquchi süpitide altundin uzunluqi ikki yérim gez, kengliki bir yérim gez bolghan bir «kafaret texti» yasidi.⁷ U ikki kérubni altundin soqup yasidi; ularni kafaret textining ikki teripige ornatti; ⁸ bir kérubni bir teripige, yene bir kérubni yene bir teripige ornatti. U ikki teripidiki kérublarni kafaret texti bilen bir gewde qildi.⁹ Kérublar bir-birige yüzlinip, qanatlrini kafaret textining üstige kérip, qanatlrini bilen uni yépip turatti; kérublarning yüzi kafaret textige qaritildi.

Shire

¹⁰ U hem shireni akatsiye yaghichidin yasidi; uning uzunluqi ikki gez, kengliki bir gez, évizliki bir yérim gez idi.¹¹ U uni sap altun bilen qaplap, uning üstünki qismining chörisige altundin girwek chiqardi.¹² U shirening chörisige töt ilik évizlikte bir lew yasidi; bu lewning chörisigimu altundin bir girwek chiqardi.¹³ U shirege altundin töt halqa yasap, bu halqilarni shirening töt burjikidiki chétiqqa ornatti.¹⁴ Shireni kötürüşke baldaqlar ötküzülsun dep, halqilar shire léwige yéqin békitildi.¹⁵ Shire üçhün u baldaqlarni akatsiye yaghichidin yasap, altun bilen qaplidi; shire ular bilen kötürülett.¹⁶ U shirening üstige qoyulidighan barliq buyumlarni, yeni légenlirini, qacha-qucha texsilirini, «sharab hediyeliri»ni quyidighan qedeh we piyalilerning hemmisini sap altundin yasidi.

Chiraghdanni yasash

¹⁷ U hem chiraghdanni sap altundin yasidi; chiraghdanni soqup yasidi; chiraghdanning puti, gholi, qedehli, ghunchiliri we gülliri bir pütün altundin soquldi.¹⁸ Chiraghdanning gholi-

36:37 Mis. 26:36

36:38 « besh xadining bashlirini we baldaqirini altun bilen qaplidi» — 26:37-ayettiki mushu xadilarni «altun bilen qaplighin» déyilidu. Mushu ayette qaplinish kölümi dairisi éniq körünüdu — qarighanda, pütün xadilar emes, belki peqet «bashliri» we «chétiq»liri altun bilen qaplimidu.

— «Baldaqlar» — ular xadilarni özara chétip turidighan tayaqchilar bolup, xadilarni muqimlashturush we perdelernimu kötürüsh rolini oynaydu (38:17ni köring). «Baldaqlar»ning bashqa terjimiliri: «halqilar» yaki «chemberler».

36:38 Mis. 26:37

37:1 Mis. 25:10

37:3 «töt chétiqigha» — yaki «töt putigha».

37:8 «U ikki teripidiki kérublarni kafaret texti bilen bir gewde qildi» — yaki «U kérublar bilen kafaret textini bir pütün altundin yasidi».

37:8 Mis. 25:19

37:9 Mis. 25:20

37:10 Mis. 25:23

37:11 Mis. 25:24

37:12 Mis. 25:25

37:13 Mis. 25:26

37:14 Mis. 25:27

37:16 Mis. 25:29

37:17 Mis. 25:31

Ibadet qédirining eswabliri



«mis qurbangah»



«yoghan das»



altun qiraghdan




«teqdim nan»
qoyulidighan shire



hushbuygah



ehde sanduqi



ehde sanduqining ichi


ning ikki yénidin alte shaxche chiqirildi — chiraghdanning bir yénidin üç shaxche, uning yene bir yénidin üç shaxche chiqirildi; ¹⁹bir yénidiki herbir shaxchide badam güli sheklide ghunchisi we chéchiki bolghan üç qedeh chiqirildi, yene bir yénidiki herbir shaxchide badam güli sheklide ghunchisi we chéchiki bolghan üç qedeh chiqirildi. Chiraghdangha chiqirilghan alte shaxchining hemmisi shundaq yasaldi. ²⁰Chiraghdanning gholidin badam güli sheklide

37:18 Mis. 25:32

37:19 Mis. 25:33

«Misirdin chiqish»

MUQEDDES IBADET CHÉDIRI — CHÉDIRNING ÖZI WE SIRTQI HOYLISI



ghunchisi we chéchiki bolghan töt qedeh chiqirildi. ²¹ Bulardin bashqa birinchi ikki shaxchining astida bir ghunche, ikkinchi ikki shaxchining astida bir ghunche, üçinchi ikki shaxchining astida bir ghunche yasalganidi; chiraghdangha chiqirilghan alte shaxchining astining hemmisi shundaq idi. ²² Uning shu ghunchiliri hem shaxchiliri chiraghdan bilen bir gewde qi-

37:20 «gholidin» — yeni gholining üstünki qismidin. 35-ayetni körüng.
37:20 Mis. 25:34

«Misirdin chiqish»

lindi — bir pütün sap altundin soqup yasaldi..²³ U chiraghdanning yette chirighini, shundaqla uning pilik qaychiliri bilen küldanlirini sap altundin yasidi..²⁴ U chiraghdan we uning barliq eswablirini bir talant sap altundin yasidi..

Xushbuygahni yasash

²⁵ U yene xushbuygahni akatsiye yaghichidin yasidi. Uning uzunluqi bir gez, kengliki bir gez, égziliki ikki gez bolup, töt chasa qilip yasaldi; töt burjikidiki münggüzler uning bilen bir pütün qilip yasaldi..²⁶ U uni, yeni uning üstini, töt etrapini hem münggüzlerini sap altun bilen qapliidi; uning üsti qismining chörisige altundin girwek chiqardi..²⁷ Uninggha altundin ikki halqa yasap, uning girwikining astigha békitti; ularni ikki yénigha udulmu'udul békitti. Xushbuygahni kötüridighan ikki baldaqni sélish üçün bularni xushbuygahning ikki teripige orunlashturdi..

²⁸ U baldaqlarni akatsiye yaghichidin yasap, altun bilen qapliidi..

²⁹ U hem muqeddes Mesihlesh méyini yasidi, andin etirchi chiqarghandek dora-dermeklerni tengshep sap xushbuyni yasidi..

Qurbangahni yasash

38¹ U köydürme qurbanliq qurbangahini akatsiye yaghichidin yasidi. Qurbangah töt chasa bolup, uzunluqi besh gez, kengliki besh gez, égziliki üç gez qilindi..² U uning töt burjikige qoyulidighan münggüzlerini yasidi; münggüzleri qurbangah bilen bir gewde qilindi. Qurbangahni mis bilen qapliidi..³ U qurbangahning barliq eswablirini — uninggha xas bolghan daslarni, gürjeklerni, korilarni, laxshigirlarni we otdanlarnimu yasidi; uning barliq eswablirini mistin yasidi..⁴ Qurbangah üçün mistin bir shala yasidi; shalani qurbangahning qap bélining astidiki girwektin töwenrek turidighan qildi; shala qurbangahning del otturisida idi..⁵ U shalaning töt burjikige baldaqlar ötküzüldighan töt mis halqini quyup yasidi..⁶ U baldaqlarni akatsiye yaghichidin yasap, ularni mis bilen qapliidi..⁷ Andin u qurbangahni kötürüsh üçün baldaqlarni qurbangahning ikki yénidiki halqilargha ötküzüp qoydi. U qurbangahni taxtaylardin, ichini bosh qilip yasidi..

Yuyunush désini yasash

⁸ U yene yuyunush désini mistin, uning teglikinimu mistin yasidi; u bularni «körüshüh chédéri»ning kirish éghizining aldida xizmette bolghan ayallarning mis eynekliridin yasidi..

Ibadet jayining hoylisi

⁹ Andin u chédirning hoylisinimu yasidi. Hoylining jenubigha, yeni jenubqa yüzlengen teripige

37:22 Mis. 25:36

37:23 Mis. 25:37,38

37:24 «bir talant altun» — belkim 4.4 kilogramche bolushi mumkin.

37:24 Mis. 25:39

37:25 Mis. 30:1, 2

37:26 Mis. 30:3

37:27 «ikki yénigha...» — yaki «ikki burjikige...».

37:27 Mis. 30:4

37:28 Mis. 30:5

37:29 Mis. 30:22,34

38:1 Mis. 27:1

38:2 Mis. 27:2

38:3 Mis. 27:3

38:4 Mis. 27:4, 5

38:7 Mis. 27:8

38:8 Mis. 30:18

«Misirdin chiqish»

Bash kahin xizmette kiydighan «güzel hem shereplik» muqeddes kiyimlar («Misirdin chiqish» 28:4-43)



«Misirdin chiqish»

népiz toqulghan aq kanap rexttin perdilerni yasidi; uning uzunluqi yüz gez idi.¹⁰ Perdilerni éshiqqa yigirme xada we xadilarning yigirme teglikini u mistin yasidi. Xadilarning ilmekliri we baldaqhiri kümüshtin yasalghanidi.

¹¹ Shuninggha oxshash shimal teripidimu uzunluqi yüz gez kélidighan perde bar idi. Perdilerni éshiqqa yigirme xada we xadilarning yigirme teglikini u mistin yasidi. Xadilarning ilmekliri we baldaqhiri kümüshtin yasalghanidi.

¹² Shuninggha oxshash gherb teripide uzunluqi ellik gez kélidighan perde bar idi; perdilerni éshiqqa on xada we xadilarning on teglikini u mistin yasidi. Xadilarning ilmekliri we baldaqhiri kümüshtin yasaldi.

¹³ Hoylining sherq teripi, yeni kün chiqishqa yüzlenen teripining kengliki ellik gez idi.¹⁴ Bir teripide on besh gez kélidighan perde bolup, uning üç xadisi bilen üç tegliki bar idi.¹⁵ Yene bir teripidimu on besh gez kélidighan perde bolup, uning üç xadisi bilen üç tegliki bar idi.

¹⁶ Hoylining chörisidiki perdilerning hemmisi népiz toqulghan aq kanap rexttin tikilgenidi.

¹⁷ Hoylining chörisidiki hemme xadilarning tegliki mistin, ularning ilmekliri we baldaqhiri kümüshtin yasaldi; xadilarning bashlirimu kümüshtin qaplanghanidi. Hoylining chörisidiki hemme xadilar kümüshtin yasalghan baldaqlar bilen bir-birige chétildi.

¹⁸ Hoylining kirish éghizidiki perde népiz toqulghan aq kanap rextke kök, sösün we qizil yiqlar arilasturulup, keshtichiler teripidin keshtilendi; uning uzunluqi yigirme gez, égziligi hoylidiki perdilerning égzilikige oxshash bolup besh gez idi.¹⁹ Uning töt xadisi bilen mistin yasalghan töt tegliki bar idi; xadilarning ilmekliri kümüshtin yasaldi, ularning bashliri kümüş bilen qapladi we baldaqhiri kümüshtin yasaldi.

²⁰ Muqeddes chédirning hem chörisidiki hoylining barliq miq-qozuqliri mistin yasaldi.

ibadet chédiri üçün atalghan matériyallar

²¹ Muqeddes chédir, yeni «hököm-guwahliqi chédiri» üçün atalghan matériyallarning sani töwende xatirilengen (ular Musaning buyruqi bilen, kahin Harunning oghli Itamarning qol astidiki Lawiylar mes'ul bolup sanaqtin ötküzülüp, Xudagha atalghanidi): —

²² Yehuda qebilisidin bolghan Xurning newrisi, Urining oghli Bezalel Perwerdigar Musagha buyrughanning hemmisini ada qildi; ²³ Dan qebilisidin bolghan Ahisamaqning oghli Oholiyab uning yadremchisi idi; u bolsa neqqashliq-oymichiliq ustisi, layihiligüchi hemde kök, sösün, qizil yiptin aq kanap rextke keshte tikeleydighan usta idi.

²⁴ Muqeddes chédirni yasashqa ishli tilgen altun, yeni «pulanglatma hediye» süpitide keltürülgen altunning hemmisi muqeddes jaydiki shekelning ölchem birliki boyiche yigirme toqquz talant yette yüz ottuz shekel idi.²⁵ Jamaet arisidin sanaqtin ötküzülgen ademler teripidin keltürülgen kümüş bolsa muqeddes jaydiki shekelning ölchem birliki boyiche bir yüz talant bir ming yette yüz yetmish besh shekel idi.²⁶ Bu kümüş nopusi royxetke élinghan kishilerdin élinghanidi — démek, kimki yigirme yash ya uningdin chong, sanaqtin ötküzülgenlarning her-biri bir béka, yeni muqeddes jaydiki shekelning ölchem birliki boyiche yérim shekel kümüş berdi. Sanaqtin ötken kishi alte yüz üç ming besh yüz ellik kishi idi.

²⁷ Muqeddes jayning tegliklerini hem otturisidiki perdining tegliklerini quyushqa yüz talant kümüş ketti; yüz talant kümüshtin yüz teglik yasilip, herbir teglik üçün bir talant ishli tilildi. ²⁸ U qalghan bir ming yette yüz yetmish besh shekel kümüshtin xadilarning il-

38:9 Mis. 27:9

38:24 «yigirme toqquz talant yette yüz ottuz shekel...» — bir «talant» 3000 shekel idi. «muqeddes jaydiki shekel»ning birliki (altun) 224 gram bolghan bolsa, undaqta bu altunlarning éghirliqi texminen 2 tonna bolghan bolidu.

38:25 «jamaet arisidin sanaqtin ötküzülgen ademler...» — bu «ademler» erke kishilerni körsitidu («Chöl.» 1:2-46ni köring). «bir yüz talant bir ming yette yüz yetmish besh shekel ...» — kümüşke nisbeten «talant» we «shekel»ning birliki altunningige oxshash bolsa, bu kümüşlarning éghirliqi texminen 6.7 tonna bolghan bolidu.

«Misirdin chiqish»

meklrini yasidi, ularning bashlirini qaplidi, shuningdek ularni bir-birige chatidighan baldaqarlarni yasidi.

²⁹ «Pulanglatma hediye» süpitide keltürülgen mis bolsa yetmish talant, ikki ming töt yüz shekel chiqti. ³⁰ Buningdin u jamaet chédirining kirish éghizining tegliklrini, mis qurbangahni, uning mis shalasi we qurbangahning barliq eswablirini, ³¹ hoylining chörisidiki xada tegliklrini, hoylining kirish éghizidiki tegliklerni, chédirning barliq qozuqlirini we hoylining chörisidiki qozuqlarning hemmisini yasidi.

Kahinlarning muqeddes kiyimlirining tikilishi

39¹ Perwerdigar Musagha buyrughinidek kök, sösün we qizil yiplar ishilitilip, muqeddes chédirning xizmitide kiyilidighan kahinliq kiyimler, shundaqla Harunning muqeddes kiyimliri teyyar qilindi.

² Bezalel altun we kök, sösün, qizil yiplar bilen népiz toqulghan aq kanap rextlerdin efodni yasap teyyarlidi. ³ Ular altunni soqup népiz qilip, uni késip yip qildi, andin bularni mahirliq bilen kök yiplar, sösün yiplar we qizil yiplardin aq kanap rextke lahayilengen nusxilar üstige toqudi.

⁴ Ular efodning aldi we keyni qismini bir-birige tutashturup turidighan ikki mürilik tasma yasidi; efodning ikki teripi bir-birige tutashturuldi. ⁵ Efodning üstige baghlaydighan belwagh efod bilen bir pütün qilinghan bolup, uninggha oxshash sipta ishlinip, altun we kök, sösün, qizil yiplar we népiz toqulghan aq kanap rexttin yasaldi; hemmisi Perwerdigarning Musagha buyrughinidek qilindi. ⁶ Ular ikki aq héqiqni ikki altun közlükke ornitip, ularning üstige xuddi möhür oyghandek Israilning oghullirining namlirini oyup yasidi. ⁷ Israilning oghullirigha esletme tash bolsun üçhün, Perwerdigar Musagha buyrughandek ikki yaqutni efodning ikki mürilik tasmisigha békitip qoydi.

Höküm qoshénini yasash

⁸ U qoshénni chéwer qollargha nepis qilip keshtilitip yasidi; uni efodni ishligen usulda altun we kök, sösün, qizil yiplar bilen népiz toqulghan aq kanap rexttin yasidi. ⁹ Ular qoshénni ikki qat, töt chasa qilip yasidi; ikki qat qilinghanda uzunluqi bir ghérich, kenglikimu bir ghérich kéletti.

¹⁰ Uning üstige töt qatar qilip göherlerni ornatti: — bir qatardikisi qizil yaqut, sériq göher we zumretler idi; bu birinchi qatar idi. ¹¹ Ikkinchi qatargha kök qashtéshi, kök yaqut we almas,

¹² üçinchi qatargha sösün yaqut, piroza we sösün kwarts, ¹³ tötinchi qatargha béril yaqut, aq héqiq we anartash ornitildi; bularning hemmisi altun közlükke békitildi. ¹⁴ Bu göherler Israilning oghullirining namlirigha wekil qilinip, ularning sanidek on ikki bolup, möhür oyghandek herbir göherge on ikki qebilining nami birdin-birdin pütüldi.

38:29 «yetmish talant, ikki ming töt yüz shekel...» — bir «talant» mis 1500 shekel yaki bezide 3000 shekel hésablinidui; bir shekel mis 224 gram yaki 540 gram bolushi mumkin. Undaqla bu misning éghirliqi 23-92 tonna otturisida bolsa kérek.

39:1 Mis. 31:10; 35:19

39:2 Mis. 28:6

39:3 «Ular altunni soqup népiz qilip, uni késip yip qildi, ... kök, sösün, qizil yiplardin aq kanap rextke lahayilengen nusxilar üstige toqudi» — eyni ibranii tékistni chüshinish bir qeder tes. Uning birneche xil terjimisi uchrishi mumkin.

39:3 Mis. 28:6

39:5 Mis. 28:8

39:6 Mis. 28:9,10,11

39:7 «... ikki yaqutni Efodning ikki mürilik tasmisigha békitip qoydi» — efod toghruluq munasiwetlik séxmni köring.

39:7 Mis. 28:12

39:9 Mis. 28:16

39:10 Mis. 28:17

39:11 Mis. 28:18


«Misirdin chiqish»

¹⁵ Ular qoshéngga shoynidek éshilgen sap altundin ikki éshilme zenjir yasidi; ¹⁶ ular qoshéngga altundin ikki közlük we ikki halqa étip, ikki halqini qoshénning yuqiriqi ikki burjikige békitti; ¹⁷ andin shu altundin éshilip yasalghan ikki zenjirni qoshénning yuqiriqi ikki burjikidiki halqidin ötküzüp, ¹⁸ éshilgen shu zenjirlarning ikki uchini ikki közlükke békitip, közlüklerni efodning ikki mürilik tasmisining aldi qismigha ornatti. ¹⁹ Buningdin bashqa ular altundin ikki halqa yasap, ularni qoshénning asti teripidiki ikki burjikige békitti; ular efodqa tégiship turidighan qilinip ichige qadaladi. ²⁰ Mundin bashqa ular altundin yene ikki halqa yasap, ularni efodning ikki mürilik tasmisining aldi töwenki qismigha, efodqa ulinidighan jaygha yéqin, keshitilgen belwaghdin égizrek qilib békitti. ²¹ Ular qoshénning efodning belwéghidin yuqiraraq turushi, qoshénning efodtin ajrap ketmesliki üçün kök shoyna bilen qoshénning halqisini efodning halqisigha chétip qoydi. Bularning hemmisi Perwerdigarning Musagha buyrughinidek qilindi.

39:16 «ikki burjikige» — ibraniy tilida «ikki béshigha».

39:19 «ikki burjikige» — ibraniy tilida «ikki béshigha».

IBADÉT QEDIRI (MUQƏDDƏS QEDIR) («Misirdin qıqıx» 25-31, 35-40-bab)



«Misirdin chiqish»

Kahinlar kiyidighan bashqa kiyimlarning tikilishi

²²Bezalel efodning ichidiki tonni pütünley kök renglik qildi. ²³Tonning bashqa kiyidighan töshüki del otturisasi, xuddi sawutning yaqisidek ishlengenidi; yirtilip ketmesliki üçhün uning chörisige pewaz ishlendi. ²⁴Ular tonning étikining chörisige kök, sösun we qizil yiptin anarlarni toqup ésip qoydi. ²⁵Ular hemde altun qongghuraqlarni yasap, qongghuraqlarni tonning étikining chörisige, anarlarning ariliqigha birdin ésip qoydi; her ikki anarning otturisiqha bir qongghuraq ésip qoyuldi. ²⁶Qahinliq xizmitige ait qongghuraqlar tonning étikining chörisige békitildi; bir altun qongghuraq, bir anar, bir altun qongghuraq, bir anar qilip békitildi; hemmisi Perwerdigarning Musagha buyrughinidek qilindi.

²⁷Ular Harun bilen uning oghullirigha népiz toqlughan aq kanap rexttin xalta könglekleri tiktii; ²⁸sellini aq kanap rextte yasidi, shundaqla chirayliq égiz böklerni aq kanap rextte, tamballarni népiz toqlughan aq kanap rextte teyyarlidi; ²⁹buningdin bashqa ular belwaghnimu kök, sösun we qizil yip arilashiturulup keshtilengen, népiz toqlughan aq kanap rextte teyyarlidi; bularning hemmisi Perwerdigarning Musagha buyrughinidek qilindi.

³⁰Ular yene nepis taxtayni, yeni muqeddes otughatni sap altundin yasap, uning üstige möhür oyghandek: «Perwerdigargha muqeddes qilindi» dep oyup pütüti; ³¹ular otughatqa kök renglik yipni baghlap, uning bilen otughatni sellige taqidi, bular Perwerdigarning Musagha buyrughinidek qilindi.

Musaning yasalghan seremjanlarni közdin kechürüshi

³²Shu teriqide jamaetning ibadet chédirining hemme qurulusi pütüküzüldi; Israillar Perwerdigarning Musagha buyrughinining hemmisini shu boyiche qildi; shu teriqide hemmisini pütütürdi. ³³Ular chédirni Musaning yénigha élip keldi — chédir yopuqlirini, uning barliq eswablirini, ilmeklirini, taxtaylirini, baldaqlirini, xadiliri bilen tegliklirini, ³⁴shuningdek qizil boyalghan qochqar térisidin yasalghan yopuq bilen délfín térisidin yasalghan yopuqni, «ayrima perde»ni, ³⁵ehde sanduqi we uning baldaqlirini, «kafaret texti»ni, ³⁶shire we uning barliq eswablirini, shundaqla «teqdim nanlar»ni, ³⁷sap altundin yasalghan chiraghdan bilen uning chiraghlirini, yeni üstige tizilghan chiraghlarni, uning barliq eswabliri hem chiragh méyini, ³⁸altun xushbuygah, mesihlesh méyi, dora-dermeklerdin yasalghan xushbuyni, chédirning kirish éghizining perdisini, ³⁹mis qurbangah bilen uning mis shalasini, uning baldaqliri bilen hemme eswablirini, yuyush dési bilen uning teglikini, ⁴⁰hoylining chörisidiki perdilerni, uning xadiliri we ularning tegliklirini, hoylining kirish éghizining perdisi bilen hoylining taniliri we qozuqlirini, muqeddes chédirning, yeni jamaet chédirigha ait xizmetke ishlitilidighan barliq eswablarni, ⁴¹muqeddes jaygha ait xizmet üçhün tikilgen kahinliq kiyimini, yeni Harun kahinning muqeddes kiyimliri bilen uning oghullirining kahinliq kiyimlirini bolsa, hemmisini élip keldi.

⁴²Bu ishlarning hemmisini Israillar Perwerdigarning Musagha barliq buyrughanliri boyiche ene shundaq ada qilghanidi. ⁴³Musa ishlarning hemmisige tepsiliy qaridi, mana, ular Perwerdigarning buyrughini boyiche bu ishlarni pütüküzgenidi; buyrulghandek, del shundaq qilghanidi; Musa bularni körüp, ulargha bext-beriket tilep dua qildi.

39:23 «sawut» — jengchining alahide kiyimi.

39:27 Mis. 28:39

39:30 Mis. 28:36; 29:6

39:31 Mis. 28:37

39:33 Mis. 35:11

39:36 Mis. 31:8

39:38 «altun xushbuygah» — ibraniy tilida «altun qurbangah».

39:41 Mis. 31:10

«Misirdin chiqish»

Ibadet chédirining tiklinishi

40¹ Andin Perwerdigar Musagha mundaq emr qildi: —
² Birinchi aying béshi, aying birinchi küni sen jamaet chédirining muqeddesxanisini tikligin..³ Höküm-guwahliq sanduqini uning ichige qoyup, ichki perde arqiliq ehde sanduqini tosup qoyghin;⁴ shireni chédirning ichige ekirip, üstige tizilidighan nersilerni tizghin; andin chiraghdanni ekirip, üstige chiraghlarni orunlashturghin..⁵ Altun bilen qaplanghan xushbuy köydürgüchi qurbangahni höküm-guwahliq sanduqining uduligha tiklep qoyghin; chédirning kirish éghizining perdisini ésip qoyghin..

⁶ Köydürme qurbanliq qurbangahini muqeddesxanining, yeni jamaet chédirining kirish éghizining aldigha qoyghin;⁷ andin yuyush désini jamaet chédiri bilen qurbangahning otturisigha orunlashturup, su toshTURUP qoyghin.

⁸ Hoylining chörisige perdilerni békitip, hoylining kirish éghizining perdisini asqin;..⁹ andin «mesihlesh méyi»ni élip, ibadet chédiri we uning ichidiki barliq nersilerni mesihlep, uni we barliq hemme eswablririni Xudagha atap muqeddes qilghin. Shundaq qilip pütkül chédir muqeddes bolidu..¹⁰ Sen köydürme qurbanliq qurbangahini, shundaqla uning barliq eswablririni mesihlep, uni Xudagha atap muqeddes qilghin; buning bilen qurbangah «eng muqeddes nersiler» qatarida bolidu..

¹¹ Sen yene yuyunush dési we uning teglikini mesihlep muqeddes qilghin..¹² Andin Harun bilen uning oghullirini jamaet chédirining kirish éghizigha yéqin ekilip, ularni su bilen yughin;¹³ Harungha muqeddes kiyimlerni kiydürüp, Manga kahinliq xizmette bolushi üçün uni mesihlep, Manga ayrip muqeddes qilghin.

¹⁴ Andin uning oghullirini élip kirip, ulargha xalta köngleklerni kiydürüp,¹⁵ ularning atisini mesihliginingdek Manga kahinliq xizmitide bolushi üçün ularnimu mesihligin. Shuning bilen ularning bu mesihlinishi ular üçün ewladtin ewladqiche ebediy kahinliqning belgisi bolidu..

¹⁶ Musa shundaq qildi; Perwerdigar uninggha néme buyrughan bolsa, u shundaq beja keltürdi.

¹⁷ Shundaq boldiki, ikkinchi yilning birinchi éyida, aying birinchi künde ibadet chédiri tiklendi..

¹⁸ Musa chédirni tikip, teglikirini orunlashturup, taxtaylirini tizip, ularning baldaqlirini békitip, xadilirini tiklidi..¹⁹ Muqeddes chédirning üstige ichki yopuqni yapti, andin uning üstige tashqi yopuqni yépip qoydi; bularning hemmisi Perwerdigarning Musagha buyrughinidek qilindi.

²⁰ Andin u höküm-guwahliqni élip, uni sanduq ichige qoydi; baldaqlarni ehde sanduqining halqiliridin ötküzüp, «kafaret texti»ni sanduqning üstige orunlashturdi..

²¹ Ehde sanduqini muqeddes chédir ichige élip kirip, otturigha «ayrima perde»ni tartti; shundaq qilip u höküm-guwahliq sanduqini perde arqiliq tosup qoydi. Hemme ish Perwerdigarning Musagha buyrughinidek qilindi..

40:2 «muqeddesxanisi» — démek, chédirning özi, yeni «muqeddes jay» bilen «eng muqeddes jay».

40:4 «chiraghlarni orunlashturghin» — yaki «chiraghlarni yéqip qoyghin».

40:4 Mis. 26:35; 27:20

40:5 «xushbuy köydürgüchi qurbangah» — xushbuygahni körsitidu.

40:5 Mis. 26:36

40:8 Mis. 27:16

40:10 Mis. 29:37

40:15 «Ularining atisini mesihliginingdek manga kahinliq xizmitide bolushi üçün ularnimu mesihligin» — bu ishning, yeni Harun we oghullirini mesihlep kahinliqqa teyinlesh murasimining tepsilatiri «Law.» 8-babta xatirlengen.

40:17 «ikkinchi yili» — démek, Misirdin chiqqandin kéyinki ikkinchi yili.

40:17 Chöl. 7:1

40:20 höküm-guwahliq» — Xuda Musagha tapshurghan «on perz» yaki «on emr» pütülgen ikki tash taxtayni körsitidu (31:18ni körüng).

40:21 Mis. 35:12

«Misirdin chiqish»

²² U shireni jamaet chédirigha élip kirip, muqeddes jayning shimal teripige, «eng muqeddes jay»diki perdining sirtigha qoydi. ²³ «Teqdim nanlar»ni shirening üstige, Perwerdigarning aldigha tizip qoydi; bularning hemmisi Perwerdigarning Musagha buyrughinidek qilindi.

²⁴ Andin u chiraghdanni jamaet chédirigha élip kirip, uni muqeddes jayning jenub teripige, shirening uduligha qoydi, ²⁵ chiraghlarni Perwerdigarning aldigha orunlashturdi; bularning hemmisi Perwerdigarning Musagha buyrughinidek qilindi.

²⁶ Andin u xushbuyini köydürgüchi altun qurbangahni ichidiki perdining aldigha tiklidi.

²⁷ Uning üstide ésil xushbuyini köydürdi; bularning hemmisi Perwerdigarning Musagha buyrughinidek qilindi.

²⁸ U ibadet chédirining kirish éghizigha perde tartti. ²⁹ Andin köydürme qurbanliq qurbangahini jamaet chédiridiki muqeddes jayning kirish éghizigha yéqin qoydi; uning üstide köydürme qurbanliq we qoshumche ashliq hediyesini ötküzdi; bularning hemmisi Perwerdigarning Musagha buyrughinidek qilindi.

³⁰ Yuyunush désini jamaet chédiri bilen qurbangahning otturisigha qoyup, yuyushqa ishlitilidighan suni dasqa toshquzup quydi.

³¹⁻³² Musa we Harun bilen uning oghullari qachanla jamaet chédirigha kirse yaki qurbangahqa yéqin barsa, Perwerdigarning Musagha buyrughinidek qollirini shu suda yuyatti. Bular Perwerdigarning Musagha buyrughinidek qilindi.

³³ Andin u chédir hem qurbangahning etrapigha hoyla perdisini tiklep, hoylining kirish éghizining perdisini tartti. Shu teriqide Musa pütkül ishni tamamlidi.

Perwerdigarning parlaq nurining ibadet chédirini qaplishi

³⁴ Shuning bilen bulut jamaet chédirini qaplap, Perwerdigarning julasi ibadet chédirini toldurdi. ³⁵ Bulut saye chüshürüp, Perwerdigarning julasi chédirni toldurghini üçün, Musa jamaet chédirigha kirelmidi.

³⁶ Qachanki bulut jamaet chédiridin kötürülse, Israillar seperge atlinatti. Herbir qétim seperde shundaq bolatti. ³⁷ Bulut kötürülmise ular qozghalmay, taki kötürüldighan küngiche seperge chiqmaytti. ³⁸ Chünki kündüzi Perwerdigarning buluti muqeddes chédir üstide turatti, kéchisi uning üstide ot körünetti; pütkül Israil jemetining göz aldida ularning barliq qilghan seperlide shular körünetti.

40:23 Mis. 25:30

40:26 «xushbuy köydürgüchi altun qurbangah» — xushbuygahni körsitidu.

40:29 «köydürme qurbanliqning qoshumche ashliq hediyesi» — herbir köydürme qurbanliqqa bir ashliq hediye qoshup sunulushi kérek (mesilen, «Chöl.» 28-29-bablarni körüng).

40:34 Chöl. 9:15; 1Pad. 8:10

40:38 Mis. 13:21; Chöl. 14:14; Qan. 1:33; Neh. 9:19; Zeb. 78:14; 105:39; 1Kor. 10:1

Qoshumche söz

«Qoshumche söz»de biz adettikidek kitabtiki kishilarning diqqitini bekrak tartidighan bezi ishlar yaki chüshinish tesrek bolghan bezi yerler üstide toxtilimiz.

Misirdiki «18-sulale» we uning bezi tarixiy tepsilatleri

Misirdiki «18-sulale» «Hiskoslar» sulalisini aghdurup ornini basti. «Hiskoslar» shemning ewladliri bolup, ular Shemning ewladliridin bolghan Yehudiy qebililirige iltipat körsetken bolushi mumkin. Misirdiki «18-sulale»ning tarixiy tepsilatleri Misirda bezi qedimki abidiler we papiruslarda (arxéologlar tapqan qedimki oram yazmlarda) xatirilengen bolup, tepsilatlerini «Misirdin chiqish»ning tarixi bilen sélishTurush tolimu ehmiyetlik bir ish bolidu. Shu abidiler we papiruslardan bilishimizche, «18-sulale» dewridiki Pirewnlarning höküm sürgen waqitliri hem ularning tepsilatleri töwendikidek: —

1. Aqmos (miladiyedin ilgiriki 1570-1546-yillar).

Aqmos Yehudiyarlarga dost bolghan «Hiskoslar»ni aghdurghan padishah idi. Shunga u toghruluq: «**U waqitlarda Yüsüpnü bilmeydighan yéngi bir padishah Misirda textke chiqti**» dep xatirilidü (1:8)

2. Amenxotep I (miladiyedin ilgiriki 1546-1526-yillar).

Amenxotep belkim Yehudiy oghul bowaqlarni öltürüsh yarliqini chüshürgen padishah bolushi mumkin (1:22).

3. Tutmos (I) (miladiyedin ilgiriki 1526-1512-yillar).

Tutmos (I)ning birinchi xanishi uninggha «Xutshepsut» dégen bir qizni tughup berdi. Tutmos I ölgendin kéyin, Xutshepsutning ana bölek bir tughan inisi (Tutmos II) textke chiqqudek yashqa kirgüche Xutshepsut Misirgha «muweqqet padishah» bolup turdi.

Ishenchimiz barki, Musani bowaq waqtida deryadin süzüwalghan «Pirewnning qizi» del mushu Xutshepsut idi. U qoyghan «Musa» (ibraniy tilida «moshi») dégen isimning menisi «sudin tartiwalghan» idi; halbuki, Misir padishahliri (Pirewnler) perzentlirige isim qoyghanda, adette özlirining melum bir butining namigha «mos» yaki «moshi» dégen qoshumchini qoshup, andin uni öz perzentining ismi qilatti. Mesilen, yuqiriqi «Tutmos»ni alsaq, «Tut» bir butning nami, «moshi» yaki «mos» dégenler bolsa, «sowghat» yaki «tartuq» dégenlik bolup, «Tutmos» dégen isim ««Tut» bergén adem» dégenlik bolatti (oqurmenler «mos» dégen qoshumchini Misir padishahlirining nesebnamisidin köp uchritalaydu). Yene alayluq, Misirliqlar quyashqa choqunatti. Shunga, «quyash» (Misir tilida «Ra») ularning bir buti hésablinatti; Misirda ötkén padishah «Ramos» yaki «Ramosis» dégenning menisi: «Quyash bergén» dégenlik bolidu.

Shunga körüwélisheq boliduki, «Musa» dégen isim uning ismining ikkinchi terkibi bolushi mumkin. Lékin ismining birinchi terkibi Misirliqlarning melum bir butining nami bolghachqa, bu qismini éliwétip, peqet «Moshi» dégen qoshumchini öz ismi qilip ishletken bolushi mumkin.

4. Tutmos II (miladiyedin ilgiriki 1512-1504-yillar).

Ishinimizki, Tutmos II höküm sürgén waqitlarda «**Musa misirliqlarning barliq bilim-hékmiti bilen terbiyiliniq, sözde we emelde intayin qabiliyetlik adem bolup chiqti**» («Ros.» 7:20).

«Misirdin chiqish»

5. Tutmos III (miladiyedin ilgiriki 1504-1447-yillar)

Tutmos III Xutshepsutqa öch bolup, uning bilen munasiwetlik bolghan ademlerni we nersilerni közidin yoqitishqa urunatti. Musa shu chaghlarda shahzade hésablanghachqa, adettikidek uning melum bir «qul béshi»ni öltürüshi «héch gep emes» idi; lékin Musa Xutshepsut bilen munasiwetlik bolghachqa, qul béshini öltürgendin kéyin uning ehwalimu chataq idi. Tutmos III Xutshepsutning ölümidin kéyin qiriq yil höküm sürdi; Musamu mushu waqitlarda chöl-bayawanda turdi.

6. Amenxotep II (miladiyedin ilgiriki 1447-1425-yillar)

Amenxotep II belkim Musa peyghemberning: «**Perwerdigarning xelqini qoyup bergin**» dégen telipini ret qilghan, «Misirdin chiqish»ta teswirlinidighan «**köngli qattiq, jahil Pirewn**» del shu bolsa kérek. Israillar u höküm sürgen waqitta Misirdin chiqqan bolsa kérek.

7. Tutmos IV (miladiyedin ilgiriki 1425-1417-yillar).

Tutmos IV Misirning tarixnamisi boyiche Amenxotep Ining «tunji oghli» emes idi. Amenxotep Ining «tunji oghli»ning néme bolghanliqi «Misirdin chiqish»ni oqughan barliq oqurmenlerge ayandur.

8. Amenxotep III (miladiyedin ilgiriki 1417-1379-yillar)

Amenxotep III ajiz bir padishah bolup, eslide u höküm sürgen «Qanaan zémini» qolidin chiqip ketti. Del shu waqitlarda Yeshua peyghember Qanaan zéminigha kirip uni igilgenidi.

9. Amenxotep IV (miladiyedin ilgiriki 1379-1361-yillar) Amenxotep IVmu ajiz bir padishah idi, u sirttiki héchqandaq ellige tajawuz qilmighan; uning dewride «Batur Hakimlar» Israillar turghan Pelestinge höküm sürüşhni bashlighanidi.

«Mis.» 3:14-15, 6:3

Xudaning «Yahweh» dégen alahide nami — «Men özümdurmen» «Ezeldin bar Bolghuchimen»

«Yahweh» dégen namni adette «Perwerdigar» dep terjime qilimiz. Mushu 6:3-ayette Xuda Musagha Özini ashkara qilghandin kéyin: «**Men Ibrahimgha, Ishaqqa we Yaqupqa qadir-mutleq Tengri süpitide köründüm; lékin «Yahweh» dégen namim bilen ulargha ashkara tonulmidim**» dégen sözlirini oqughan segek oqurmenler belkim sel heyran qélishi mumkin. Chünki Ibrahim, Ishaq we Yaqupning terjimihalini oqughanlar bu üç atimizning Xudaning namining «Yahweh» ikenlikini bilidighanliqini bilidu (mesilen, «Yar.» 12:7, 8, 14:22, 26:22-25, 28:13). Emdi bu ayetning menisi néme?

Ibrahim, Ishaq we Yaqup kechürmishliride derweqe Xudani köprek «Hemmige Qadir» dep tonughan — démek, Xudaning küch-qudratining zor, ulugh ikenlikini béshidin köp ötküzgen. Halbuki, Xudaning «Yahweh» dégen namining menisi ulargha téxi toluq ayan bolmighan. Chünki «Men özümdurmen» dégenning yaki «Ezeldin Bar Bolghuchimen» dégen bu nam Xudaning (a) özgermes tebiitini; (e) Öz ehdisige mutleq sadıq bolidighanliqini, yeni «Öz ehdiside turghuchi Xuda» ikenlikini tekitleydu. Xudaning xaraktérining bu ikki teripi peqet waqitning ötüshi bilenla ispatlinip körsitilishi mumkin. Musa peyghember del shu ishni ispatlighanki, Ibrahim, Ishaq we Yaqupning dewridin töt yüz yil kéyinki Musaning dewridimu Xudaning Ibrahim, Ishaq we Yaqup bilen baghlighan ehdiliri yenila pütünley inawetlik bolidu.

«Misirdin chiqish»

Ademler özining qilgan wedilirini untup qalidu yaki uninggha emel qilmaydu, emma Xuda hergiz Özi éytqan birmu sözni yaki Öz aldida étiqad bilen qilinghan herqandaq iltijaning birmu sözini untumaydu. Shuning bilen Musa we shu dewrdikiler Xudaning xaraktérining ata-bowiliri körmigen bir teripini bilip ispatlashqa muyeler bolidu.

3:2-22 «Perwerdigarning Perishtisi»

Bu ulugh zatning salahiyiti toghruluq oqurmenler «terbirler»ni körsun.

4:24-26

«Emma Musa seper qilip bir qonalghugha kelgende, Perwerdigar uninggha uchrap, uni öltürüwetmekchi boldi»

Bu ayet, shübhisizki, oqurmenlerge intayin ghelite tuyulushi kérek; Xuda Musani chaqirip uni Misirgha qaytquzghandin kéyin némishqa hazir «uni öltürüwetmekchi boldi»?

Bu ishta ayan qilinidighan heqiqet intayin chongqur menilik we ehmiyetlik bolup, hemmimizning Xudadin qorqush yolini toghra igilishimiz üçün bu heqiqetni toluq bilishimizge toghra kélidu; Musa peyghember bu heqiqetni öz xelqige ögitishtin ilgiri, özi uni bu dehshetlik we qorqunchluq yolda obdan öginishi kérek idi.

Musa Misirliq shahzade süpitide béqip chong qilinghan bolsimu, deslipide öz anisi teripidin émitilgen, emchektin ayrilghan shundaqla chong qilinip terbiye körgen (anisi bu ish üçün Pirewnning qizi teripidin ish heqqi alatti! — «Mis.» 2:9-10). Shunga Musa öz anisidin, Yehudiy xelqining Ibrahimning ewladliri ikenlikini, shunga Yehudiy xelqining Xuda Ibrahimgha ehde bilen bérishke wede qilghan zémingha mirasxorlar ikenlikini anglap bilgen bolsa kérek; we yene shu ehdinging hörmitining belgisi we simwoli süpitide Israilda tughulghan herbir oghul bala sekkizinchi künide sünnet qilinishi kérek, dep ögengen bolsa kérek.

«Misirdin chiqish» 4-babtin körüniduki, Musa peyghember oghulliridin birini (belkim ikkinchi oghli Eliézerni) sünnet qilmay, Xudagha itaet qilishtin bash tartqan bolsa kérek. Belkim ayali Zipporah Yehudiy bolmighini üçün deslepte Musaning shundaq qilishigha qarshi chiqqan bolushi mumkin (4:25-26). Uning Musadin achchiqlinip éytqan sözlirige qarighanda («**Sen derweqe aldimda qan töker bir er ikensen!**»), Zipporah sünnet qilishni qanliq hem ehmiyetsiz bir murasim dep qarighan bolsa kérek.

Emdi Xuda Musani öz xelqini qutquzushqa chöl-bayawanda chaqirghinida némishqa uni shu ishni qilmighanliqi toghruluq esletmidi? Belki, némishqa uning aldigha kélip, uni tosup, itaetsizlik tüpeylidin «**uni öltürüwetmekchi boldi**»? Bu bekmu ghelite körünmemdu?

Bu ishta Xudaning mutleq pak-muqeddeslikining we shundaqla Uning Öz xelqini terbiyileshke sadiq bolghanliqining bir qismini ghil-pal körüp qalimiz; Uning xelqige qilghan terbiyisi bolsa ularningmu pak-muqeddes bolushi üçündür. Bu pak-muqeddeslikning bir qismi Uning barliq söz-kalamigha pütünley köngül bölüşimizdin ibaret bolidu.

Emeliyette Xuda Musa peyghembarni sinap kéliwatatti, uning ata-bowiliri arqiliq tapshuruwalghan Özining söz-kalamini qedirleydighan yaki qedirlimeydighanliqini

«Misirdin chiqish»

közitiwatatti. Bu ish xuddi Xuda Musagha: «Men sanga melum bir ishni birla qétim éytsam, kupaye bolmasmu?» yoki «Hemme emrimni sanga biwasite déyishim kérekmu?» dégendek bolatti. Emma Musa peyghember shu waqitqiche öz hayatidiki qilghan hemme ishini toghra dep qarap kelgen bolsa kérek — belkim: «Xuda Özi manga karamet bir wezipini amanet qilghan emesmu, shunga hemme ishim mukemmeldur» dep oylighan bolushi mumkin.

Musa ayali teripidin qutquzulidu. Ayali oghlining sünnitini özi ötküzidu. Biz shuni éniq körimizki, Xudaning «**öltürmekchi bolghini**» Musaning ayali emes, belki Musaning özidur; shunga yene körimizki, Xuda bu ishning mes'uliyitini Zipporahdin emes, belki Musadin soraydu. Musa peyghember öz ailiside peyda bolghan bu itaetsizlikke mes'ul idi. Shuningdek, Xudaning ailisi bolghan jamaet üçün mes'uliyetke muyesser qilinghan kishiler Xudaning söz-kalamigha itaet qilishqa mutleq köngül bölüshi kérek, shundaqla héchqandaq bashbashtaqliq qilmasliqi yoki ishni addiy chaghlımasliqi kérek: — **«Kimgé köp bérilse, uningdin telep qilinidighini köp bolidu. Chünki ademler kimgé köp amanet qoyghan bolsa, uningdin telep qilidighinimu köp bolidu»** («Luqa» 12:48).

Shunga biz töwendiki xulasilerge kelsek bolidu: —

(a) herqandaq shexs, hetta peyghembermu Xudaning yolyoruqi bilen, shundaqla Xudaning berikitini körgen halda melum bir ishni ijra qiliwatqan bolsimu, bu uning barliq ishlirining durus ikenlikige barawer bolmaydu. Xudadin kelgen bext-beriketning özi shuni körgüchi ademning hemme ishini kem-kütisiz dep ispatlighan bolmaydu.

(e) Shunga, gerche öz hayatimizda Xudadin bext-beriketni yaki iltipat (jümlidin Xudaning alahide yolyoruqini qobul qilip) körüwatqan bolsaqmu, «hemme ishimiz durustur» dep oylap ketmeslikimiz kérek («1Kor.» 4:4ni körüng). Shuning bilen biz herqandaq waqıtta **«her terepte kemter bolup»** («Ros.» 20:19) we toghra bolsa bashqilarning pikrini qobul qilishqa teyyar turushimizgha toghra kélidu («Yaq.» 3:17). Hetta rosullarmu bezide ishlarni xata chüshinip qalidu («Gal.» 2:11-14).

Misir zéminigha chüshken apetler — «Misirning but-ilahlirining üstidin höküm chiqirish» (12:12)

Xuda Musa peyghemberge Misirliqlarning butliri toghruluq intayin qiziq bir söz qilidu: — **«Chünki Men u kéchisi Misir zéminini kézip ötimen; men Misir zéminida meyli insan bolsun, meyli haywan bolsun ularning tunji tughqan erkikining hemmisini öltürimen; shuning bilen men Misirning barliq but-ilahlirining üstidin höküm chiqirimen; men Perwerdigardurmen»** (12:12)

Bu ish toghrisida Xuda kéyin yene Musagha eslitidu: —

«Bu chaghdá Misirliqlar ularning arisidiki Perwerdigar teripidin öltürülgenlerni, yeni barliq tunji oghullirini depne qiliwatqanidi; Perwerdigar Misirliqlarning mebudlirining üstidin höküm chüshürdi» («Chöl.» 33:4).

Muqeddes yazmilardiki telimlerden shuni bilimizki, butlar yaki «ilahlar» emeliyette insanlarning tesewwuridin yaki jin-sheytanlarning aldamchiliqidin chiqqan nersilerdur. Undaқта Xuda qaysi jehette ularning üstidin **«höküm chiqiridu»?**

Bu, shübhisizki, «aldamchining salahiyitini pash qilish», «tesirlirini yoqitish» «butpereslikning exmeqanilikini ashkara qilish» dégenlik bolsa kérek.

«Misirdin chiqish»

Bilishimizche, Misirliqlar seksendin köp but-ilahqa choqunatti. Ular herbir but-ilah kainatning melum bir dairisini bashquridu, dep qaraytti. Bu daire shu but-ilahning «hökümranliq» bolatti. Injilda jin-sheytnlarning shundaq dairisi cheklik «hökümranliq»lirining mewjut bolghanliqi bayan qilinidu (mesilen, «Mat.» 24:29, «Rim.» 8:38, «Ef.» 3:13, 6:12, «Kol.» 2:15ni körüng). Lékin Xuda Misirgha chüshürgen on balayi'apetning herbiri Misirliqlarning melum birnechche butlirining «hökümranliq»lirining yoq bolghanliqini yaki Xudaning hökümranliqi aldida héchnémige erzimeydighanliqini ispatlaytti. Mushu yerde sehipe cheklimesi bolghachqa, buni tepsiliy körsetmeymiz, lékin töwendiki üç misal buni éniq körsitidu: —

(a) 1-apet, yeni Nil deryasini qangha aylاندurush töwendiki butlarga «tesir yetküzdi»: —

«Nil deryasini qangha aylاندurush» dégen apet «ilah» dep qaralghan Nil deryasigha, «Nil deryasini mudapie qilghuchi ilah» dep qaralghan «Knu» dégen butqa, «Nil deryasining rohi» dep qaralghan «Hapi» dégen butqa, Nil deryasi «uning qéni» dep qaralghan «Osiris» dégen butqa we Nil deryasining «Timsah ilah»igha chüshüp, ularning üstidin «höküm chiqarghan» — mesilen, Nil deryasidiki barliq timsahlar ölgen yaki deryadin heydiwétilgen bolsa kérek.

(e) 5-apet, yeni Misirliqlarning charpay mallirigha chüshürülen waba; bu töwendiki butlarga «tesir yetküzdi»: —

«Tah» dégen ilahning wekili bolghan, muqeddes dep qaralghan «Apis» dégen buqa; «Ra» dégen «Kattiwash ilah»ning wekili bolghan muqeddes dep qaralghan «Newis» dégen buqa; «Non» dégen butqa wekil bolghan muqeddes dep qaralghan qochqar. Bu butlarning wekili bolghan bu haywanlar daim étizlarda béqilghachqa, sheksiz waba bilen öltürülgenidi

(b) 9-apet, yeni qarangghuluq apiti. Bu Misirliqlarning «asmanlar we hawa rayini bashqurghuchi» dep qaralghan köp butlirigha, bolupmu «Kattiwash ilah», yeni «Quyash ilahi» bolghan «Ra»gha tesir yetküzgen bolsa kérek. Pirewn «Raning oghli» dep qarilatti.

Bu yolda Misirliqlar qedemmu-qedem asman-zéminni yaratqan heqiqiy Xudani tonushqa yéteklendi. Bu bashlinish jeryani awwal ulargha anche éghir azab keltürmidi. Awwalqi üç apet bolsa hemme adamge tesir yetküzdi; tötinchi apettin bashlap Xuda Öz xelqini Misirliqlardin perq étip, apetler peqet Misirliqlargha chüshti. Misirliqlarning towa qilip Israilning Xudasigha étiqad qilishigha ulargha éniq bir purset yaritip bérilsun dep, shu yolda apetler tedrijiy qattiq derijige yetti.

20:5 **«Sen bundaq nersilerge bash urma yaki ularning qulluqigha kirme yaki ulargha xizmet qilma. Chünki Menki Perwerdigar Xudaying wapasizliqqa heset qilghuchi Xudadurmen. Mendin nepretlengenlarning qebihliklerini özlirige, oghullirigha, hetta newre-chewirilirigiche chüshürimen».**

Balilar öz atisining gunahlirining tesirige uchraydu, elwette; lékin mushu yerde: **«Mendin nepretlengenlarning qebihliklerini özlirige, oghullirigha... chüshürimen»**, shundaqla «hetta newre-chewirilirigiche» dégenning menisi néme?

Muqeddes Kitabtiki «jaza» dégen sözning herxil menisi üstide oylinish paydiliq ishtur. Muqeddes Kitabning her yerliridin roshenki, Xudaning bizning gunahimiz üstige adil, tégishlik bolghan birla jazasi bolsa dozaxatur — bu Xudadin ayrilip, Uning huzuridin mehrum bolush dégenlik, bu yene «menggülük ölüm» depmu atilidu (her jayda pat-pat tekrarlighimizdek, xush xewer shuki, bizde kechürüm-meghpirot we nijat pirsiti bolsun dep, Eysa Mesih hemmimizning barliq gunahimizning jazasini Öz téni we rohida kötürüp qobul qilghan).

«Misirdin chiqish»

«Mis.» 20:5te «**qebihlikirini... chüshürüş**» (ibranij tilida «paxad»)ning köp tereplik menisi bar: — asasiy menisi «yoqlash»tur. Xuda bizni «yoqlisa», towa qilmighan bolsaq netijisi «jaza» bolidu; towa qilghan bolsaq «yoqlash»ning netijisi bext-beriket bolidu. Shuning bilen bu ayette «yoqlash»ning menisi choqum «jaza»ni ipadilishi kérek. Eger bu jaza toluq bolsa, netijisi balilar atisining gunahliri tüpeylidin dozaxqa chüshüshi kérek idi. Undaқта héchqaysimizda ümid yoq bolatti. Biraq «jaza» bezi waqıtlarda toluq meniside emes, ayrim menide ishilitidu; u «terbiye»ning meniside bolushi mumkin; mesilen, ata öz balilirini terbiye üçün jazalighinida: «Balamni qandaq jazalisam bolar?» dep oylimaydu, belki «Qandaqla jaza bolsa uninggha sawaq, uninggha terbiye bolsun?» dep oylaydu. Emeliyette Muqeddes Kitabning köp yerliride «jaza» shu menide ishilitidu, shu yerlerde «jaza» Xudaning ademni dozaxqa chüshüridighanliqini, yeni «gunahqa tégishlik we adil bolghan jaza»sini körsetmeydu.

Emdi «Mis.» 5:20ge kelseq, atining gunahlirining bezi netijilirini balilirigha chüshidu dégili bolidu. Bizningche töwendiki xulasilerge kélishe toghra kélidu: —

(1) Atining gunahliri balilargha shu terepte tesir yetküziduki, balilar atining gunahlirini körüp ularni dorisa, atilirigha bolghan jaza bolidu; shu yolda bezi chaghlarda atilar baliliri arqiliq öz qilmishlirining netije-méwisini köridu we tétiydu, hemde qilmishlirining yirginchlikini körüp, towa qilishi mumkin.

(2) Atining gunahliri balilargha shu terepte tesir yetküziduki, balilar bu dunyada atisining gunahlirining aqiwitidin japa tartidu. Mesilen, bir haraqkesh dada bolsa, u pulni haraqqa buzup chachsa, baliliri yaxshi öginish pursitige érishelmeydu. Ezakiyal peyghember buninggha bir misal bolidu — öz xelqining ata-bowilirining gunahliri tüpeylidin, u amalsiz sürgün bolghan («Ezakiyal» 1-babni we izahatlarni köring). Bashqa misallardin yene ikkini körüş üçün Tewrat, «2Sam.» 12:1-25, we «Yesh.» 39:3-8 ayetlernimu köring. Birinchi misaldin, Natan peyghemberning Dawut peyghembarni gunahliri üçün eyibliginini, gunahlirining aqiwiti, jümlidin Dawutning yéngila tughulghan bowiqining dunyadin ketkinini körimiz, ikkinchi misaldin Hezekiya padishahning tekebburliship ketkinining kéyinki dewrlerge yetküzgen ziyanalirini körgili bolidu.

(3) Israil Misirdin chiqqandin kéyinki dewrlerde, Ezakiyal peyghemberning: «**Oghul atisining qebihlikining jazasini kötürmeydu, we yaki ata oghlining qebihlikining jazasini kötürmeydu**» («Ez.» 18:20) dégen bayani Xudaning Musagha éytqan sözining pütünley terbiye bérish, toghra yolgha bashlash yolida éytilghinini ayan qilidu. «Ez.» 18:20de bolsa «jaza» özining toluq meniside, yeni rohiy, menggülük hayat-mamat jehette ishilitilgen bolsa kérek. Atining gunahliri oghlining towa qilishi kéreklikini bilip yétishige tosalghu bolmaydu. We shuningdek, uninggha towa qilmasliqi üçün héchqandaq bahane bolalmaydu. Oghul öz gunahigha towa qilsa, uning Xudaning huzurida turushigha, menggülük hayatqa érishishige héchqandaq tosalghu mewjut emes. «**Gunah sadir qilghuchi jan igisi ölidu**» dégenning menisi «Ez.» 33:8de izahlighinimizdek, jismaniye jehettiki ölümün bashqa yene bir ölümni körsitishi kérek. Hemmimiz ölimiz — biraq shu chaghdá biz Xudaning huzuridin ayrilghan halda ölsek, bu heqiqeten bir pajedur, menggülük ölümür. Oxshashla «**Rezil kishi barliq gunahliridin yénip towa qilip, Méning barliq belgilimilirimni tutup, adilliq hem adaletni yürüzgen bolsa, u jezmen hayat bolidu, u ölmeydu**» («Ez.» 18:21) we uninggha oxshaydighan bashqa ayetlerdimu körsitilgen «hayat» peqet «ölümün aman qélish» yaki «turushning dawami» emes, belki «aliy derijidiki bir hayat»ni, «heqiqiy hayat»ni körsitishi kérek. Bu del Injil bizge yetküzgen

«Misirdin chiqish»

telim: «**Mana menggülik hayät — u bolsimu, Sen heqiqiy Xudani hem Sen ewetken Eysa Mesihni tonushtin ibarettur**» («Yuh.» 3:17). Menggülik hayät jismaniý ölüm bilen emes, belki heqiqiy imanning peyda bolghan deqiqisi bilen bashlinidu; u peqet «yashashning üzlüksiz dawami»la emes, belki tirik Xuda bilen bolghan munasiwettin ibarettur.

Bu heqiqettin bilimizki, Xudaning Musa peyghemberge éytqan «**qebihlikni... chüshürüsh**»i peqet waqitliq, jismaniý birxil höküm-jazaning dairisidila cheklinidu. «Ikkinchi, üçinchi yaki tötinchi ewladlar»da, ata-bowilirining ötküzgen gunahlaridin towa qilish niyiti bolghanlarga bu jismaniý jazalar cheklinishi yaki pütünley emeldin qaldurulushi mumkin — hemmidin muhimi shuki, Mesih bu dunyagha qaytip kelgüche, Xuda bilen heqiqiy alaqude bolup hayät ötküzüsh yoli barliq insanlarga izchil ochuq turidu.

«Qanaaniylarni yoqitinglar» dégen emr toghruluq

«**Méning Perishtem séning aldingda méngip, séni Amoriylar, Hittiylar, Perizziylar, Qanaanlar, Hiwiylar we Yebuslarning zéminigha élip kiridu; Men bolsam ularni yoqitimen. ularning ilahlirigha bash éyip ibadet qilma, ularning qilmishlrini dorima, belki ularni yoqitip, ularning butlirini urup chéqiwet**» («Mis.» 23:23-24, «Qan.» 7-babnimu körüng).

Tewrat we Injilni oquydighan aqköngül kishilerning béshi bezide shu nuqta toghruluq qaymuqup qalidu. Injilda Reb Eysa Mesih bizge hetta düshmenlirimizgimu méhir-muhebbet körsitinglar, dep buyrughan yerde, Tewrat «Misirdin chiqish»tiki mushu yerde némishqa Israillarga mushu ademlerni yoqitinglar, dep buyrulghan? Némishqa Tewratning bashqa yerliridimu shundaq buyruq körüliidu? Xudaning iradisi zadi néme? Undaq buyruq zalimliq emesmu?

Bundaq soalgha jawab bérish üçün biz awwal Qanaanlarning ehwali bilen Israillarning ehwalini tepsiliy körüp chiqishimizgha toghra kélidu: —

(a) Qanaaniylarning ehwali

Töt yüz yil ilgiri Xuda Ibrahimgha Qanaan zéminini bérishke wede qilghan waqtida uninggha yene mundaq dégenidi: —

«**Perwerdigar Abramgha: Jezmen bilishing kérekki, séning nesling özlirining bolmighan bir zéminda musapir bolup, shu yerdiki xelqning qulluqida bolidu we shundaqla, bu xelq ulargha töt yüz yilgiche jebir-zulum salidu. Lékin Men ularni qulluqqa salghuchi shu taipning üstidin höküm chiqirimen. Kéyin ular nurgun bayliqlarni élip shu yerdin chiqidu. Emma sen bolsang, aman-xatirjemlik ichide ata-bowiliringgha qoshulisen; uzun ömür körüp andin depne qilinisen. Lékin shu yerde töt ewlad ötüp, nesling bu yerge yénip kélidu; chünki Amoriylarning qebihlikining téxi zixi toshmidi**» («Yar.» 15:15-17).

«**Amoriylarning qebihlikining téxi zixi toshmidi**» yaki «**Amoriylarning qebihlikini téxi toshmighanidi**» dégen sözler bizge, gerche zémindikilerning gunahi shu zamanda nahayiti éghir bolghini bilen, Xuda ularning béshigha hökümünü chüshürgüche ulargha téxi towa qilghudek waqit bermekchi idi, dep körsitidu. Egerde «qebihlikining zixi toshqan» bolsa, undaqta insan gunahqa tolghan bolupla qalmay, belki uning axir bérüp Xuda aldida towa qilip qilmishlrini tüzitish pursetlirini ret qilghanliqini körsitidu. Shunga Xudaning Ibrahimgha

«Misirdin chiqish»

bolghan bu sözi shuni körsitiduki, kelgüsi bir zamanda u bu rezil qebililerni (Amoriylar Qanaaniylar qebililerning kattabéshidur) zéminidin, shundaqla yer yüzidin yoqatmaqchi idi.

Biz «Qanaaniylarning yürüş-turushliri qandaq idi?» dep Muqeddes Kitabning bashqa qisimliridin izdisek yaki arxéologiyilik ispattin tekshürsek, netijisi oxshash chiqidu; ular derweqe «wehshiy ilahlargha» choqunghuchilar bolup, butpereslikke baghliq herxil nepretlik we yirginchlik ishlarni qilatti, jümlidin insanlar (bolupmu öz baliliri)ni qurbanliq qilatti. Butxanilirida herxil pahishiwazliq we bechchiwazliq ötküzületti (shuning bilen ular arisida herxil saqaymas jinsiy késellikler tarqalghan idi), örp-adetliri herxil zulum-rehimsizlikdin ayrimaytti. Shundaq bir xelq Xudaning xelqi Israilni bulghapla qalmaq, belki yirginchliklikini pütkül dunyagha yuqturushi mumkin idi. Yaxshi bir tashqi késel doxturi ademni qutquzush üçün uning ténidin ölük etlirini késiwetkinidek, Xudamu shu kishilerni dunyadin késiwetmekchi idi; Israil bolsa uning pichiqli bolatti.

(e) Israilning ehwali: —

Tewrat dewridiki Xudaning Israilgha tapilighan barliq emrliri toghruluq toxtalghinimizda, ularning Xudaning nijatini téxi toluq körmigen bir xelq ikenlikini yadimizda tutushimiz kérek. Shunga Tewrat xatirilengen emrler belkim Xudaning könglidikidek meqset-muddialirini toluq bildürüp kételmesliki mumkin; belki U köngli qattiq bir xelq qobul qilghudek, ulargha nisbeten mumkin bolidighan, ular ada qilalighudek emrlerni tapshurghan. Bu ish Rebbimizning «Mat.» 19:3-9-ayette «talaq bérish» toghruluq bolghan sözliride éniq chüshendürüliidu, bolupmu 7-8-ayette xatirilengen bu misalda: —

«Perisiylar uningdin yene: — undaqa, Musa peyghember néme üçün Tewrat qanunida er kishi öz ayaligha talaq xétini bersila andin uni qoyuwétishke bolidu, dep buyrughan? — dep sorashti.

U ulargha: — Tash yüreklikinglardin Musa peyghember ayalliringlarni talaq qilishqa ruxset qilghan; lékin alemning bashlimida bundaq emes idi» — dédi».

Xudagha ming teshekkur, «yéngi ehde» tüzülüshi bilen, yeni Öz Rohining küch-qudriti we cheksiz iltipati bilen, Xudaning barliq emrlirige, jümlidin «**Silerge düshmenlik bolghanlarga méhir-muhabbet körsitinglar, silerdin nepretlengenlerge yaxshiliq qilinglar, silerge ziyankeshlik qilghanlarga dua qilinglar**» («Mat.» 5-babni körüng) déginige emel qilishqa urghup chiqidighan yéngi qelbler we yéngi rohlar bardur. Mana bu «yéngi ehde»diki pak-muqeddeslikur. «Kona ehdidiki pak-muqeddeslik» bolsa bashqiche idi — Xuda Öz xelqini bulghighuchi amillardin saqlinishqa ularning etrapigha birxil «qasha» sélishi kérek. Qanaaniylarni zéminidin chiqiriwétish hem kéyin ularning Israil zéminining sirtidiki qalduqliri bilen héchqandaq bardi-keldi qilmasliqi bolsa, Israilni Mesihning dunyagha kélisighiche ayrim saqlaydighan mushu «qasha»ning del kérek bolghan bir qismi idi.

Biz «Efesusluqlargha»diki «qoshumche söz»imizdin neqil keltürimiz: —

«Mesihning kélishi bilen bu «qasha» kéreksiz bolghanidi; Israil Mesih teripidin qutquzulghan bolsa, yene taibe qoshnilirining bulghighuchi tesirlirige béqinip kétishi mumkin bolmaytti; eksiche, ular tolup tashqan pak-muqeddes muhabbet bilen öz etrapidikilerge tesir körsitishi mumkin bolatti. Shunche paskiniliq arisida turghan bolsimu, ularda pak-muqeddes turuwéridighan birxil pak-muqeddeslik bar bolatti; herqandaq öchmenlik we nepret arisida turghan bolsimu, ularda méhribanliq turuwéridighan birxil muhabbet bar bolatti (shunga

«Misirdin chiqish»

hazir barliq étiqadchilargha, Yehudiy bolsun, Yehudiy bolmisun, héchqandaq «qasha» kérek emes)».

Lékin kona ehde dewride, yeni Tewrat dewride bolsa (Xudaning Rohi téxi ata qilinmighachqa), shundaq birnechche «qasha» bolghan emrlar intayin kérek idi («qasha» bolghan emrlarning eng qattiqi «Qanaaniylarni qiringlar, heydiwétinglar» dégendek emrni öz ichige élishi kérek idi). Lékin bular hazir derweqe Mesihning muhebbet we küch-qudretke tolghan yüksek emrliri teripidin bikar qilinghandur; Xudaning méhir-shepqi bilan ularda mangayli!

Musa peyghember Sinay téghigha zadi qanche qétim chiqip-chüshken?

Biz hésablap besh qétim deymiz: —

(1) Taghning baghrigha bérip, Xudaning chaqiriqini anlaydu (19:3)

(2) Xuda bilen uchrishish üçün taghning choqqisigha chiqidu; xelq bolsa taghning tüwide turidu (19:17, 20)

(3) Xuda hemmeylengen «on perz»ni chüshürgendin kéyin, xelq Musadin özlirige wekil bolup, Xudagha yéqinlishishini ötünidu. Musa Perwerdigardin birnechche tepsiliy höküm-belgilimilerni tapshuruwalidu (20:19-23:33).

(4) Musa, Harun, Harunning oghulliri we Israilning aqsaqalliri Xuda teripidin taghqa chaqirilidu. Musa awwal Xudaning xelq bilen baghligghan ehdisini xelqning qobul qilghinining belgisi süpitide ularning üstige qan sépidu, andin Harun qatarliqlar bilan tagh étikige kélidu. Xuda uni téximu köp höküm-belgilimiler, shundaqla tash taxtaylarni qobul qilishqa téximu yuqirigha chiqishqa chaqiridu (24:1-12). U taghning baghrighiche, choqqisigha yéqin chiqidu (24:16-17) andin taghning choqqisida Xudaning huzurigha kiridu (24:18). U shu yerde qiriq kün turidu; Xuda uninggha «muqeddes chédir»ning tepsilatirini hem uning shekil-nusxisini körsitidu (25-31-bablar, «Ibr.» 8:5).

(5) Qiriq kündin kéyin Xuda Musagha: — Xelqning manga asiyliq qilip, butlarga choqunup ketti, dep xewerlendüridu. U taghdin chüshidu we derweqe xelqning del shundaq qilghanliqini bayqaydu. U ghezeplinip, ikki tash taxtayni étip chéqiwétidu. Musa xelq üçün dua-tilawet qilidu, andin Xudaning shan-sheripige guwahchi bolushqa yene bir qétim taghqa chaqirilidu (32-33-bablar). Bu qétim u özi ikki tash taxtayni oyup chiqidu (lékin u ularning üstige héchnerse pütmeydu). U taghda turuwatqinida Xudaning shan-sheripi aldidin ötidu. Musa yene bir qétim xelq üçün dua qilidu we shuning bilen köprek höküm-belgilimilerni tapshuruwalidu (34:1-27). U yene héch yémey-ichmey qiriq kün turghandin kéyin, taghdin yénip chüshidu; Xuda yene tash taxtaylar üstige «on perz»ni yazidu (34:28-35).

Shu künlérde Musa peyghember seksen kündin artuq héchnéme yémigen we ichmigenidi.

Xushbuygahning roli

(1) Adette xushbuygah «eng muqeddes jay»diki perdining aldida turatti (40:5). Her küni etigende we kechte uning üstide xushbuy köydürületti.

(2) Yilda bir qétim «kafaret küni»de, Bash kahin «eng muqeddes jay» ichige kirishte, uningda köprek xushbuy köydüretti. Shu yol bilen xushbuydin bir bulut chiqip, «kafaret texti»ni qaplaytti («Law.» 16:12-13). Shuning üçünmu melum jehettin «xushbuygah» «eng muqeddes jay»gha tewe dep qarilidu («Ibr.» 9:4, «Weh.» 8:3).

«Misirdin chiqish»

Misirdin qutquzulush — menggülik nijatni körsitidighan «bésharetlik resim»

Israilning Misirdin qutquzulushi hem chöl-bayawandin ötüp «wede qilghan zémin»gha baridighan sepiri Injilda we Tewratning özidimu Mesihde bolghan ebediy nijatni körsetküchi «bésharetlik resim» süpitide köp yerlerde tilgha élinidu.

Ulardiki oxshaydighan yerler intayin köptur; töwende biz peqet ehmiyetlik, ibretlik sélishturmilardin bezilirini körsetmekchimiz. Awwal biz Musa peyghember bilen Mesihning otturisidiki sélishturmigha, bolupmu ularning ikkisining Israil bilen bolghan munasiwitige qarap baqayli: —

Musa peyghember «Israilni Qutquzghuchi» süpitide kelgüsidiki «Mesih»ni körsetken bésharet bolidu

Musaning (hayatida) Mesihni körsetken bésharetlik yerliri töwendiki ishlarni öz ichige alidu (bashqilarmu bar): —

(1) Musa peyghember «Israilning Qutquzghuchisi» bolup, u tughulghanda ata-anisigha Xudaning wehiysi bilen Xudaning meqsetlirini emelge ashurghuchi alahide bala dep tonulghan («Mis.» 2:2, «Ibr.» 11:23).

Mesih «Dunyaning Qutquzghuchisi» bolup, tughulghanda ata-anisi, shundaqla köp xelqlerge Xudaning wehiysi bilen Xudaning meqsetlirini emelge ashurghuchi alahide bala dep tonulghan («Mat.» 2:2-12, «Luqa» 2:1-39).

(2) «Qutquzghuchi Musa» tughulghanda dühmenler uni öltürmekchi bolghan, lékin Xuda uni alahide saqlidi («Mis.» 1:22-2:10).

Qutquzghuchi Mesih tughulghanda dühmenler uni öltürmekchi bolup izdigen, lékin Xuda uni alahide saqlidi («Mat.» 2:13-18).

(3) Musa peyghember qiriq yashqa kirgende Xudaning Öz xelqini qutquzushqa özini chaqirghinini chüshendi («Ros.» 7:23).

Mesih anisining qorsiqidiki chaghdin tartipla (emeliyette, ezeldinla) könglide Xudaning Öz xelqini qutquzushqa özini chaqirghinini biletti («Zeb.» 22:9-10, «Yesh.» 49:1, 5).

(4) Musa peyghember öz xelqini qutquzushqa Misirdiki ordining shöhret-bayliqliridin waz kéchishke razi boldi («Ibr.» 11:23).

Mesih Öz xelqini qutquzushqa ershlarning bayliqliri we shan-sheripidin waz kéchishke razi boldi («Fil.» 2:5-8, «Yuh.» 1:14, «2Kor.» 8:9).

(5) Musaning Xudaning adimi bolghanliqi asmandin chüshken bir awaz bilen testiqlanghan («Mis.» 19:19)

Mesihning Xudaning Oghli bolghanliqi asmandin chüshken bir awaz bilen testiqlanghan («Mat.» 3:17, 17:5, «Yuh.» 12:28)

(6) Israil Musa peyghembarni, yeni Xuda teripidin ularni qulluqtin qutquzushqa hem ularni aman-xatirjemlikke érishtürüşke ewetilgüchini chetke qaqtı («Mis.» 2:11-14, «Ros.» 7:19-29). Ularning chetke qéqishining netijiside, Musa chöl-bayawanda azab tartidu.

Israil Mesihni, yeni Xuda teripidin ularni gunahdin qutquzushqa hem ularni menggülik aman-xatirjemlikke érishtürüşke ewetilgüchini chetke qaqtı («Mat.» 21:42, «Mar.» 8:13, 12:10, «Luqa» 9:22, 12:14, 19:42, «Ros.» 3:14). Ularning chetke qéqishining netijiside, Mesih eng dehshetlik ölümni béshidin ötküzidu.

(7) Israil teripidin chetke qéqilghandin kéyin, Musa peyghember ulardin ayrilidu, uzun waqit (40 yil) ular bilen bolghan alaqisi üzülidu. Bu waqit ichide u Yehudiy bolmighan bir qizni

«Misirdin chiqish»

qutquzidu we uni emrige alidu («Mis.» 2:15-22).

Israil teripidin chetke qéqilghandin kéyin, Mesih ulardin ayrildi, uzun waqit (hazirghiche texminen 1990 yil) ular bilen bolghan alaqsisi (omumiy jehettin éytqanda) üzüldi. Bu waqit dawamida U köp qisim Yehudiy bolmighanlardin bolghan jamaetni qutquzdu we qutquziwatidu, shundaqla uni «qiz süpitide» «Öz emrige» élip kelmekte («Ros.» 15:14, «Rim.» 11:11, «Kol.» 1:27, «Ef.» 5:22-32, «Weh.» 21:2, 9).

(8) Musa xelqge bolghan muhebbiti bilen, xelqning gunahlrini öz üstige élip, ularni dep Xudadin ayrilip lenet bolushqa teyyar bolghan («Mis.» (32:30-34)

Mesih pütkül dunyagha bolghan muhebbiti bilen, dunyadiki xelqning gunahlrini Öz üstige élip, ularni dep Xudadin ayrilip lenet bolushqa teyyar bolghan we derweqe shu yolda özini qurbanliq qildi («2Kor.» 5:18»).

(9) Bu uzun waqittin kéyin Musa peyghember Misir zéminigha qaytip, Xudaning küch-qudriti bilen nurghun alamet-karametlerni körsitidu; u Israil teripidin Xuda ewetken Qutquzghuchi dep tonulidu we ularni Pirewning qulluqidin qutquzidu.

Zamanning axirida Mesih Israil teripidin tonulidu («Zek.» 12:10-13:1); U küch-qudriti bilen nurghun alamet-karametlerni körsitip bu dunyagha qaytip, Israilni gunahlrinin qutquzidu, shundaqla ularni yoqatmaqchi bolghanlarning hemmisidin qutquzidu (mesilen, «Zek.» 12-bab we 14:1-9ni körüng).

Israillarning Misirdin qutquzulushi — u menggülük nijatni körsitidighan bir «bésharetlik resim»

Oxshap kétédighan yerliri: —

(1) Israil awwal mutleq ajiz we ümidsizlik haletke chüshüp, andin Perwerdigargha nida qilidu («Mis.» 2:23).

Ademler öz ajizliqini tonup, ümidsizliktin Rebge nida qilidu; insanlar peqet shundaq haletke chüshkende gunahdin qutquzulushtin bolghan nijatqa érishidu («Ros.» 2:38-39 «Rim.» 10:12-13).

(2) Israil qutquzulush üçün Xuda ewetken Qutquzghuchi Musa peyghemberge pütünley ishinishi kérek idi.

Insanlar gunahlrinin qutquzulush üçün Xuda ewetken Qutquzghuchi Mesihge pütünley étiqad qilishi kérek.

(3) Israilling Musa peyghemberge bolghan ishenchi azab-oqubetler arqiliq sinaldi («Mis.» 5:1-21).

Ishengüchilerning Mesihge heqiqiy iman-ishenchi bolsa, undaqa ularning étiqadi azab-oqubet arqiliq sinilidu («Mat.» 3:21, 24:9, «Ros.» 14:22, «1Tés.» 1:6, «2Tés.» 1:5, «2Tim.» 3:12)

(4) Israilling qutulushi qozining qéni arqiliq wujudqa chiqti («Mis.» 12:3-13).

Insanlarning gunahdin qutulushi «Xudaning qozisi», yeni Mesihning qéni arqiliq wujudqa chiqidu («Yuh.» 1:29, «1Kor.» 5:7-8, «Weh.» 7:14).

(5) Pütün Israil qozining göshini («achchiq-chüchük köktat we pétir nan bilen») yéyishi kérek idi («Mis.» 8:12-13).

Pütkül jamaet Mesihni yéyishi kérek («Yuh.» 31:6-35, 48-63, «1Kor.» 7:5-8).

(6) Israil qulluqtin qutquzulush üçün birxil «ölüm»din, yeni «Qizil Déngiz»din ötüshi kérek idi. Bu ötüşni birxil «chömüldürülüş» dégili bolidu; kéyin rosul Pawlus bu «chömüldürülüş»ni «bulut hem déngiz»ning wasitisi bilen Pirewning qulluqidin «Musaning yetekchilikge ötüş» deydu («Mis.» 14:19-31, «1Kor.» 10:1-2). Démek, bu «chömüldürülüş»

«Misirdin chiqish»

ularni Musa peyghember bilan yéngi birxil munasiwetke kirgüzdi; Musa peyghember Xudaning yolyoruqi astida ulargha bash, yétekchi we yar-yölekchi boldi.

Xudaning jamaiti gunahning qulluqidin Mesihning ölümining wasitisi («Qizil Déngiz» Eysaning qénigha yaki ölümige wekillik qilidu) bilen we Muqeddes Rohning quch-qudriti («bulut» Muqeddes Rohqa wekillik qilidu) bilen «Sheytanning qulluqidin» «Mesih Eysagha kirishke chömüldürülüp» qutquzulidu («Yuh.» 3:3-5, «Rim.» 6:3-4, «1Kor.» 12:13, «Kol.» 2:11-12).

(7) Israil Qizil Déngizdiki «ölüm»i bilen düshmini bolghan Pirewn we uning barliq qoshunlirining küchidin menggüge xalas qilinip qutquzuldi.

Mesihning ölümi bilen we shundaqla bizning Uning shu ölümi ichige élinishimiz bilen Uninggha ishengüchiler özlirining düshmini bolghan «bu dunyaning hökümdari», yeni Sheytandin, shundaqla qoshunliri bolghan barliq jinlarning küchidin menggüge xalas qilinip qutquzuldi («Kol.» 2:11-12, «Ibr.» 2:14-15, «1Yuh.» 3:8).

Hazir Sheytan we barliq jinlarning Mesihge étiqad qilghan herqandaq kishining üstidin héchqandaq hoquqi yaki bashqurush küchi yoqtur («Luqa» 10:19, «Ef.» 2:1-7, bolupmu 2-ayetni körüng). Halbuki, biz «**iblisqa héchqandaq orun qoyup bermeslik**»imiz kérek («Ef.» 4:27) we daim «**iblisning hiyle-neyrenglirige taqabil turushi**»miz lazimdur («Ef.» 6:11).

(8) Xudaning qudretlik qutquzushi arqiliq Israil uning bilen yéngi bir alaqiye kirdi; bu munasiwet bilen u ularning otturisida («muqeddes chédir»da) makan qildi we kahinliri arqiliq ular bilen alaqilishatti.

Mesihning zor nijati arqiliq étiqad qilghuchilar Xuda bilen yéngi bir alaqiye kiridu; U Öz Rohi arqiliq ular arisida hem ichide makan qilidu we ularning «bash kahin»i bolghan Mesih arqiliq ular bilen alaqilishiwatidi («Ef.» 2:19-22, «Ibr.» 4:14-16, 12:18-28).

(9) Israilning Musa peyghemberning yétekchiligi astida yashishi üçün ulargha yéngi bir qanun-tüzüm béghishlandi; bu qanun-tüzüm ehde süpitide tashlarga pütüldi («Mis.» 19-23-bablar).

Xudaning jamaiti Mesihning yétekchiligi astida pütünley yéngi bir qanun yaki toghriraq éytqanda yéngi bir qanuniyetke kirgüzüldi. Bu qanuniyet sirtiki melum birxil ölchemge yétishke tirishishtin ibaret emes («Rim.» 2:29, 7:6, «2Kor.» 3:6), belki ichidiki yéngi bir hayatning küchi we türtkisi, yeni Xudaning Rohi arqiliq Xudaning ularning qelbige pütken bir ehdisi bilen bolidu: — «**Chünki Mesih Eysada bolghan hayatliqni bexsh étidighan Rohning qanuniyeti ademni gunahqa we ölümge élip baridighan qanuniyettin bizni xalas qildi**» («Rim.» 8:1-4, «2Kor.» 3-bab).

Musa peyghemberning terjimihalidin élinghan bezi sawat-sawaqlar

Musaning terjimihalidin intayin muhim bir rohiy prinsipning süpetlengini körüshke bolidu. U rosul Pawlus teripidin bayan qilinidu: —

«**Belki Xuda danalarni xijaletke qaldurush üçün bu dunyadiki exmeq sanalghanlarni talliwaldi; küchlüklerni xijaletke qaldurush üçün bu dunyadiki ajiz sanalghanlarni talliwaldi; U yene bu dunyadiki qedirsizlerni, pes körüldighanlarni talliwaldi, «yoq bolghan nersiler»ni mewjut shey'lerni yoqqa chiqiriwétish üçün talliwaldi. Uning meqsiti Xuda aldida héch et igisi maxtanmasliq üçündür. ... shuningdek Tewratta pütülgendek: «Pexirlinip maxtighuchi bolsa Reb'din pexirlinip maxtison!**» («1Kor.» 1:27-29, 31).

Xuda Öz qulini Misirgha qayta ewetishtin burun «chölning eng chétide» (3:1) qiriq yil yoshurun turghuzushigha belkim heyran qélishimiz mumkin. Birinchidin, u (Musa) öz xelqige

«Misirdin chiqish»

yardemlashish niyatide bolghanda, ularning chetke qeqishining derdini yetküche tartti; uninggha nisbeten Pirewning ordisida özleshtürgen barliq bilim-hékmetliri «chölning eng chétide» paydisizdek körünetti; xelqni qutquzushtek ulugh bir ishning ornigha, u chöldiki qoychilarning japaliq hayatini ötküzüp, ademlerdin emes, belki qoylardin xewer almaqta idi. U bihude ötüwatqan künlirini oylichinida we öz xelqini dep ögengen bilim-hékmet, ordidiki hoqq we hörmet-shöhretni tashliwetkinini esliginide, ularning hemmisi mutleq bikargha ketkendek körünetti. Uning Israilni qutquzushqa baghligan ümidimu yoqqa chiqqandek qilatti.

Rosul Pawlus bayan qilghan prinsipqa yene qaraydighan bolsaq, Xuda karamet ulugh bir ishni barliqqa keltürüp, öz küch-quдрitini körsetmekchi bolsa, u bu ish üçün muwapiq bir wasitichi tépishi kérek, dep bilimiz. Lékin shu wasitichi daim dégüdek özini «ajiz», dep bilidighan, bashqilar teripidin «qedirsiz», «pes körüldighan», hetta «elning neziride yoq» dep hésablangan bir adem bolushi kérek. Özini «dana.», «küchlük» dep sanaydighan adem bolsa bolmaydu. Bolmisa, Xuda niyet qilghan bu ish ada qilinghanda, wasitichi adem: «Men némidégen ulugh bir ishni qildim-he!» dep oylishi, yaki bu ishni körgenler «Palanchi-pokunchi qaltis iken, u karamet bir ishni qiptu!» déyishi mumkin. Xudaning wasitichisi bolup, uning teripidin ishlitilishi üçün, insan ajiz («2Kor.» 12:9-10, 13:3-4), yeni özining qabiliyiti yaki küchige tayanmaydighan bolushi kérek («Fil.» 3:3-8); uning tayanchisi peqet Perwerdigar Özidur, uning ishench-ümidü pütünley Perwerdigarda bolidu. Shuning bilen bu ish tamam bolghanda u shan-sherepni pütünley Perwerdigarningkidur dep bilidu — we bashqa ademlermu shuni bilidu — **«Pexirlinip maxtighuchi bolsa Rebdin pexirlinip maxtisun!»**.

Musa peyghember chöl-bayawanda uzun yillarni ötküzgechke, u Xuda ishlitishke muwapiq körgen shundaq «qedirsizler» yaki «elning neziride yoqlar»din bolghan bir wasitichi bolup chiqti. U Xudaning wezipisini ötiginide, özining körgen chongqur terbiyisi we igiligen bilimige tayanmidi. Bundaq déginimiz Xuda Musani Pirewning aldigha ewetip, Israilni Misirdin qutquzghinida, u köp yil burun özleshtürgen terbiye we bilimni ishletmidi, dégenlikimiz emes; peqet Musa peyghember Xudaning ulugh qutquzushini: «özümning qabiliyiti yaki hékmitidin bolghan» dep hésablimaytti. Lékin Musa xelqini **«shamal huwlaydighan dehshetlik bayawan»**din bashlap mangghanda («Qan.» 32:10), shübhisizki, uning chölde ötküzgen qiriq yilliq «menisiz künliri»ning tejribisining paydisi chiqip, xéli kargha keldi. Emeliyette, Musaning könglidiki tügün bolsa, «Men Xudaning ishigha yarimaymen» dégendek birxil ishenchsizlik idi («Mis.» 4:10-17).

Axir bérip, uning könglidiki shu tügüni yéshildi; u haman tejribisini yaki bilimini «tayanch» qilmay, peqet Xudaghila tayandi.

Xudaning muqeddes qanun-belgilimilerni ata qilishining «muqeddes chédir» bilen bolghan munasiwiti

Xudaning xelqni qutquzush tertipi bizni Uning yollirini xéli chüshinidighan qilidu: —

(a) Xelqning kötürgen nale-peryadini anglap ular üçün bolghan köyümchanliqini körsitishi (4:31)

(e) Ularni Misirdin qutquzushi (5-15-bablar) hemde ularni chöl-bayawanda aman-ésen saqlap, ulargha yémek-ichmek teminlishi bilen Öz küch-quдрitini körsitishi (16-18-bablar)

(b) Ulargha muqeddes qanunini tapshurush arqiliq Özining mutleq heqqaniy hem pak-muqeddes xarakterini ayan qilishi (19-24-bablar)

«Misirdin chiqish»

(p) Israilning otturisida makan qilishqa bolghan arzusini ipadilep, ulargha «**Manga bir chédir qurunglar**» dep emr qilishi (25-31-bablar). Kéyin Musa Xudagha mundaq dua qildi: «**Eger Sen Özüing biz bilen bille mangmisang, bizni bu yerdin chiqarmighaysen**» (33:14-15).

Mushu tertipte biz Xudaning nijatta bolghan muddia-meqsetlirini, yeni axir bérip Öz xelqining qelbliride makan qilishtin ibaret teshnasini köreleyimiz. Bizning Xudani tonush, shundaqla Uning bizge bolghan menggülük muddia-meqsetlirini tonup yétish yoli köpinchimiz üçün éytqanda, qedimki Israilning Xudaning meqsetlirini tonush yoligha oxshash tertipte bolidu: —

- (a) biz Uninggha nale-peryad kötürsek, Uning bizge bolghan méhir-muhebbitini tonushqa bashlaymiz;
- (e) U bizning peryadimizni anglap, küch-quдрitini körsitidu
- (b) U Özining pak-muqeddes xaraktéri toghruluq bizge ögitidu.
- (p) U Özining peqet «**biz bilen bille**» emes, belki «**bizde, qelbimizde**» makan qilishtiki muddia-meqsitini bizge ayan qilidu («Yuh.» 14:17)
- (t) Uning Muqeddes Rohi qelbimizdin orun alghanda, uning muddia-meqsiti emelge ashurulidu!

«Muqeddes chédir»ning «bésharetlik sxémisi»

Rosul Pawlusning «Rim.» 15:4, «1Kor.» 10:11 we «Kol.» 2:16-17diki bayanliri boyiche Tewratta barliq xatirilengen ishlar Injil dewridimu Xudaning xelqi üçün köp ibret-sawatlarni béridu; chünki ular biz Mesihde muyeler bolghan bext-beriket we imtiyazlarni aldin'ala körsetti. «Ibraniylar»ning muellipimu «muqeddes chédir»ni бүgün étiqad arqiliq bizge nésip bolghan ershtiki emeliyetlerning nusxisi yaki sayisidur, dep alahide körsitidu («Ibr.» 9:1-5, 23, 10:1-2).

Shuning üçün biz chédirning barliq tepsilatlrining (hetta «**hoylining xadiliri**»)ning atmish mis teglikidin tartip «**öchke tiwitidin ishlengen yopuq**»ning ikki parchisini bir-birige baghlaydighan «**ellik mis ilmek**»kiche (öz waqtida téxi emelge ashurulmighan), hemmisining Mesihde bolghan nijatni aldin'ala ayan qilidighan birxil rohiy ehmiyiti bar, dep ishinimiz. Injilning birnechche qisimlirida oqurmen bu «bésharetlik sxéma»ning bezi jehetlirining chüshendürüshini köreleydu.

«Bésharetlik sxéma»ning eng éniq we muhim teripi bolsa intayin addiydur; muqeddes chédirde birinchidin Xudaning huzuri «ap'aq bir tam» bilen, yeni hoylisining perdisi bilen tosalghan. Perde besh gez égzilikte bolghachqa, insan hoylining ichini körelmeytti. Shühhisizki, hoylisining shu égz aq kanap rextlik perdisi Xudaning mutleq heqqaniyliqini körsitidu — insan uning sirtida turghanda ichini körelmeytti we uningdin ötüp kirelmeytti («Weh.» 15:6, 19:8, 14ni köring).

Ikkinchidin Xudaning huzuri chédir bilen yoshurunatti. Xudaning julasi chédirning ichide bolghini bilen, u insanlarning közlrige yoshurun idi; chünki chédir bek qélin bolup, töt qat perde-yopuq bilen tosulghan. Xudaning parlaq shan-sheripi бүgünmu téxiche insanning közlrinin yoshurun turidu («1Tim.» 6:1). Halbuki, hoylida, andin chédirining özide bir «kirish éghizi» bardur! Emdi biz бүgün bu «kirish éghizi»ni qeyerdin tapimiz? Jawabni Injildin tapimiz; chünki Rebbimiz Eysa Mesih Özi toghruluq nahayiti éniq qilip bizge: «**Men Ishikturmen**» («Yuh.» 10:9) andin «**Men Yoldurmen**» deydu («Yuh.» 14:6).

«Misirdin chiqish »

Rebbimizning ölümide bu ishning toluq ehmiyatini körimiz: «**We mana, shu peytte ibadetxanining ichkiri perdisi yuqiridin töwenge ikki parche bölüp yirtildi. Yer-zémin tewrinip, tashlar yérildi,...**» («Mat.» 27:51). Bu ish, derweqe, étiqad qilghuchi barliq kishiler üçün Xudaning huzurigha baridighan yolni menggü ochuq turidu, dep körsitidu. Bu yol «**yirtilghan perde**»din, yeni Mesihning yirtilghan et-ténidin ötidu («Ibr.» 10:20).

Muqeddes chédirning «bésharetlik sxéma» bolghanliqining nurghun bashqa tereplirimu bardur. Xuda buyrusa, bularni ayrim yerde tepsiliyraq sherhleyimiz. Shundaq déginimiz bilen bilginimiz intayin cheklaktur, bu bizning chédirning herqaysi inchike tepsilatlrini chüshendüreleyimiz, dégenlikimiz emes (Xuda bizni telwilerche tesewwurlardin saqlisun!). Shundaqtimu, chédirning chüshengili bolidighan köp jehetliri bar; bularni chüshinip yetsek, étiqad qedemlirimizge righbet bérip küchlendüridu.

Oqurmenler muqeddes chédirning türlüq qisimliri, shundaqla kahinliq kiyimlerini süpetleydighan resim-sxémilarnimu körsun.

Tewrat 3-qisim

«Lawiylar»

(«Kahin-lawiylarning desturi»)

Kirish söz

Xudaning Yehudiy xelqini Misirdin chiqirip, Sinay téghida ulargha Öz heqqaniyliqi ayan qilinghan qanun-belgilimilerni tapshurghandin kéyinki Musa peyghemberge tapilighan tunji emri shuki, «**Israillargha buyrughinki, ularning arisida turushum üçün manga bir turalghu yasisun**» («Mis.» 25:1-8). Uning arzu-teshnasi Öz xelqige yéqinlishishtin ibaret idi. Halbuki, pak-muqeddes bir Xuda qandaqmu gunahkar xelq arisida tursun? «Kahin-lawiylarning desturi» dégen mezkur kitab bu soalgha qismen jawablarni teminleydu — gunahsiz bir hayat qurbanliq qilinip, andin insanlar Xudagha yéqinlashsa bolidu. Démek, gunahsiz bir haywanning qéni tökülüp, qurbanliq qilinishi bilen Xudaning muqeddes chédirida uninggha yéqin bérishni arzu qilghuchilarning gunahliri yépilghan («kafaret qilinghan») hésablinatti. Bu gunahsiz hayat buqa, qoy, öchke yaki hetta kepterning hayati bolatti. Injilda bu soalgha toluq jawab bérilidu: — Xuda insaniyetning barliq gunahliri üçün «axirqi qurbanliq»ni teminligenidi; Mesih Eysaning, yeni birdinbir mukemmel gunahsiz ademning ölümi arqiliq herqandaq ishengüchi Xudaning huzurigha biwasite kirip, uninggha yéqinlashalaydu.

Démek, «kahin-lawiylarning desturi» dégen kitab qurbanliq qilishning tepsiliy qollanmisidur; uningda yene Xudaning Öz xelqidin telep qilidighan «resimiy pakliq» (murasimlarga qatnishishtiki shertler) we heqiqiy, roh-köngüldiki pak-muqeddeslik toghruluq tepsilatlar bayan qilinidu. Bu körsetmiler awwal kahin-lawiylargha tapshurulghan (shunga mezkur kitabni «Kahin-lawiylarning desturi» dep atiduq). Kahin-lawiylar bu körsetmilerni puqralargha ögitishke mes'ul idi.

Gerche pütün dunyadiki musulman xelqler her yili «qurban héyt»ta «qurbanliq» qilsimu, emeliyette ular «bu qurbanliq qilishning gunahlarni yépish üçünlik»din ibaret eslidiki uqumdin nahayiti yiraqlap ketti. Adette héyttiki bu «qurbanliq» pütünley öyidikiler we dostlar teripidin yewétilidu; bezide uningdin bir qismi kembeghellerge bérilidu. Emma Tewratta ögitilishiche «qurbanliq» hemmidin awwal Xudaning Özi üçündür. Tewratta, eger qurbanliq qilghuchi kishining qurbanliqi «inaqliq qurbanliqi» yaki «teshekkür qurbanliqi» bolsa, undaqa uning qurbanliqtin bir qismini yéyish imtiyazi bolidu; biraq u xildiki qurbanliq bolmisa, u uningdin azraqmu yéyishke bolmaydu. Bezide qurbanliqni ötküzüwalghuchi kahin, shundaqla uning ailisidikiler uningdin yéyishke bolatti, emma herxil qurbanliqning köp qismi, bezide uning hemmisi Xudagha atap köydürületti.

Mezkur kitabta jemiy besh xil hediye-qurbanliq teswirlinidu; shundaqla kahinlarning kahinliq xizmet-wezipilirige kirishishtiki «sekkiz künlük teyyarliq»ning tepsilatli ri körsitilidu we yuqirida éytqinimizdek, Xudaning «resimiy pakliq» hem «roh-köngüldiki pakliq» toghruluq tepsiliy telepliri körsitilidu. Uningda yene Israil üçün békitken yette chong héyt-bayramning

«Lawiylar»

tepsilatiri, xelqqa itaetmenlikning bext ata qilidighanliqi hemde itaetsizlikning bextsizlik élip kélidighanliqi toghruluq bayan qilinghan bésharetlermu körsitilidu.

«Muqeddes» we «pak»liq toghruluq

Qurmenler üçün izahat: — Tewrat-injilda, «muqeddes» dégen söz «mutleq pak», «Xudagha atalghan» «Xudagha alahide xas», «Xuda alahide ishlitidighan» (meyli ademler yaki nersiler bolsun) dégen menini bildüridu (uyghur xelqi arisidiki «ulugh» dégen menide emes).

Xudaning ibadet chédiridiki xizmitini yürgüzüsh üçün kahinlar resimiy «muqeddes» bolushi kérek; Lawiylar bolsa ulargha hemdemde bolush üçün resimiy «pak» bolushi kérek idi. Emma Xudaning xelqining hemmisi roh-köngül jehette herdaim muqeddes turushi kérek: **«Men Xudayinglar Perwerdigar muqeddes bolghachqa, silermu muqeddes bolushunglar kérek»** (19:2).

«Tebirler»diki **«özünglarni pak qilinglar»** we **«özünglarni pak-muqeddes qilinglar»** dégennimu körüng.

Mushu yerde éytip ötüshimiz kérekki, Tewrat dewride «tendiki napakliq» kishilerning Xudagha dua qilishigha héchqandaq tolsalghu emes idi.

Mezmun: —

- (a) Besh xil hediye-qurbanliq (1-7-bablar)
- (e) Kahinlarning wezipisige kirishishi (8-10-bablar)
- (b) «Pak» we «napak» haywanlar (11-bab)
- (p) «Resimiy pakliq» toghruluq belgilimiler (12-15-bablar)
- (t) «Kafaret küni» (16-bab)
- (j) Qurbanliq qilish toghruluq bashqa belgilimiler (17-bab)
- (ch) Xurapiyliqlar we herxil yirginchlik ishlar (18-20-bablar)
- (x) Kahinlarni bashquridighan belgilimiler (21-22-bablar)
- (d) Perwerdigar békitken yette héyt-bayram (23-bab)
- (r) Chiraghdan üçün zeytun méyini teyyarlash we bashqa ishlar (24-bab)
- (z) «Shabat yili» we «azad yili» (25-bab)
- (zh) Beriket we lenetler (26-bab)
- (s) Qesemler (27-bab)



Lawiylar

«Kahin-lawiylarning desturi» Köydürme qurbanliq toghrisidiki belgilimiler

1¹ We Perwerdigar Musani chaqirip jamaet chédiridin uninggha söz qilib mundaq dédi: —
2² Sen Israillargha söz qilib ulargha mundaq dégin: — Eger silerdin biringlar Perwerdigarning aldigha bir qurbanliqni sunmaqchi bolsanglar, qurbanliqlarni charpaylardin, yeni kala yaki ushshaq mallardin sunushunglar kérek.
3³ Eger uning sunidighini kalilardin köydürme qurbanliq bolsa, undaqa u béjirim erkeq haywanni keltürsun; uning Perwerdigarning aldida qobul bolushi üçün uni jamaet chédirining kirish aghzining aldida sunsun.⁴ U qolini köydürme qurbanliqning béshigha qoysun; shuning bilen qurbanliq uning ornigha kafaret bolushqa qobul qilinidu.⁵ Andin u Perwerdigarning huzurida buqini boghuzlisun; kahinlar bolghan Harunning oghulliri qénini keltürüp, jamaet chédirining kirish aghzidiki qurbangahning üsti qismining etrapigha sepsun.⁶ Andin qurbanliq qilghuchi köydürme qurbanliq qilinghan haywanning térisini soyup, ténini parchilisun.⁷ we Harun kahinning oghulliri qurbangahta ot qalap otning üstige otunlarni tizsun.⁸ Andin kahinlar bolghan Harunning oghulliri gösh parchilirini, béshi we méyi bilen qoshup, qurbangahdiki otning üstidiki otunning üstige tertip bilen tizip qoysun.⁹ Lékin uning ich-qarni bilen pachaqlirini qurbanliq sunghuchi suda yusun; andin kahin hemmisini élip kélip qurbangahning üstide köydürsun. Bu ot arqiliq sunulidighan qurbanliq hésabida, Perwerdigargha xushbuy chiqirildighan köydürme qurbanliq bolidu.

Qoy padisidin qilinghan qurbanliq

10¹⁰ Eger u köydürme qurbanliq qilish üçün ushshaq mallardin qoy ya öchke qurbanliq qilay dése, undaqa u béjirim bolghan bir erkikini keltürsun.¹¹ U uni qurbangahning shimal teripide Perwerdigarning huzurida boghuzlisun. Andin kahinlar bolghan Harunning oghulliri qénini élip, qurbangahning üsti qismining etrapigha sepsun.¹² qurbanliq qilghuchi bolsa göshni parchilap, béshi bilen méyini késip ayrisun. Andin kahin bularni élip qurbangahtiki otning üstidiki otunning üstide tertip boyiche tizip qoysun.¹³ Lékin uning ich-qarni bilen pachaqlarni qurbanliq sunghuchi suda yusun; andin kahin hemmisini élip kélip qurbangahning üstide köydürsun. Bu ot arqiliq sunulidighan qurbanliq hésabida, Perwerdigargha xushbuy chiqirildighan köydürme qurbanliq bolidu.

Uchar-qanatlardin qilinghan köydürme qurbanliq

14¹⁴ Eger qurbanliq qilghuchi Perwerdigargha atap uchar-qanatlardin köydürme qurbanliq qilay dése, undaqa u paxteklerdin yaki kepter bachkiliridin qurbanliq keltürsun.¹⁵ Kahin uni qur-

1:1 «We» — «Lawiylar» yaki «Kahin-lawiylarning desturi» dégen kitab «we» dégen söz bilen bashlinidu. Shuning bilen bu söz «Kahin-lawiylarning desturini» «Misirdin chiqish» dégen kitabning eng axirqi ayiti (40-bab, 38-ayet) bilen zich baghlaydu. Mezkur kitab uning dawamidur. «Kirish söz»imizni körüng. «jamaet chédiri» — yaki «körüşüsh chédiri». «jamaet chédiri» dégen sözdiki «jamaet» ibraniiy tilida «Xuda bilen uchrishish» yaki «Xuda bilen didarlishish» dégen uqumni bildüridu.

1:3 Mis. 29:10

1:4 «kafaret bolush» — (ibraniiy tilida «kafar» yaki «kippur») tüp menisi «yépish». Gunahlargha «kafaret keltürüsh» dégenlik «gunahlarni yépish» dégenlikdur. Tewrat dewride Xuda gunahlarni waqitliq yapatti we shuningdek shu gunahlardin towa qilib qurbanliq keltürgen bendilirini kechürüm qilatti. Injil dewri kelgende u Mesihning qurbanliqi wasitisi bilen insanlarning gunahlarini «élip tashlaydu» («Yuh.» 1:29, 36ni körüng).

1:8 «kahinlar bolghan Harunning oghulliri» — Harun bash kahin, oghulliri kahinlar qilib békitilgenidi («Mis.» 28:1).

«Lawiylar»

bangahning yénigha élip kélip, béshini tolghap üzüp uni qurbangahning üstide köydürsun; uning qéni siqilip qurbangahning témigha sürtülsun.¹⁶ Lékin tashliqini peyliri bilen qoshup qurbangahning sherq teripidiki küllükke tashliwetsun;¹⁷ u qurbanliqni ikki qanitining otturididin yarsun, biraq uni ikki parche qiliwetmisun. Andin kahin buni élip qurbangahdiki otning üstidiki otunning üstige qoyup köydürsun; bu ot arqiliq sunulidighan qurbanliq hésabida, Perwerdigargha xushbuy chiqirilidighan köydürme qurbanliq bolidu.

Ashliq hediyeler

2¹Eger birkim Perwerdigarning huzurigha ashliq hediye sunmaqchi bolsa hediyesi ésil undin bolushi kérek; u uninggha zeytun méyi quyup andin üstige mestiki salsun.² U uni élip kahinlar bolghan Harunning oghullirining aldigha keltürsun; andin kahin hediye sunghuchining yadlinishi üçün zeytun méyi ileshtürülgen undin bir changgal élip, hemme mestiki bilen qoshup, bu hediye qurbangahta köydürsun; bu ot arqiliq sunulidighan, Perwerdigargha xushbuy chiqirilidighan hediye bolidu.³ Emma ashliq hediye qalghini bolsa, Harun bilen uning oghullirigha tewe bolsun. Bu Perwerdigargha ot arqiliq sunulghanlarning ichide «eng muqeddeslerning biri» hésablinidu...

Pishurulghan ashliq hediyeler

⁴Eger sen tonurda pishurulghan nersilerdin ashliq hediye sunay déseng, ular zeytun méyi ileshtürülgen ésil undin pishurulghan toqachlar yaki zeytun méyi sürülüp mesihlengen pétir hemek nanlardan bolsun.

⁵Eger séning keltüridighan hediye tawida pishurulghan ashliq hediye bolsa u zeytun méyi ishleshtürülüp ésil undin pétir halda étilsun.⁶ Sen uni oshtup üstige zeytun méyi quyghin; u ashliq hediye bolidu.

⁷Séning keltüridighan hediye qazanda pishurulghan ashliq hediye bolsa undaqa u ésil un bilen zeytun méyida étilsun.⁸ Shu yollarda teyyarlanghan ashliq hediye Perwerdigarning huzurigha keltürgin; uni kahingha bergin, u uni qurbangahqa élip baridu.⁹ Kahin bolsa ashliq hediye qalghini «yadlinish ülüshi»ni élip qurbangahning üstide köydürsun. Bu ot arqiliq sunulidighan, Perwerdigargha xushbuy chiqirilidighan hediye bolidu.¹⁰ Emma ashliq hediye qalghini bolsa, Harun bilen uning oghullirigha tewe bolsun. Bu Perwerdigargha ot arqiliq sunulghanlarning ichide «eng muqeddeslerning biri» hésablinidu.

¹¹Siler Perwerdigarning huzurigha sunidighan herqandaq ashliq hediye échitqu bilen teyyarlanmisun. Chünki silerning Perwerdigargha otta sunulidighan hediye glarning héchqaysisida échitqu yaki heselni köydürüşke bolmaydu.¹² Bularni Perwerdigarning aldigha «deslepki hosul» süpitide sunsanglar bolidu, lékin ular xushbuy süpitide qurbangahning üstide köydürülüp sunulmisun.

1:16 «tashliqini peyliri bilen qoshup...» — yaki «quyruq peyliri bilen üçeylirini qoshup...».

2:1 «ésil un» — ibranij tilida tekitlengenini yaxshi tartilghan, birxil yumshaqliqta, héchqandaq képek arilashmighan un.

2:1 Mis. 6:15; 9:17; Chöl. 15:4

2:2 Law. 6:8

2:3 «Perwerdigargha ot arqiliq sunulghanlarning ichide «eng muqeddeslerning biri» — hediye-qurbanliqlar «eng muqeddes» we «muqeddes» dep bölünüdu. ««eng muqeddes» bolghan hediye-qurbanliqlarni peqet kahinlar özila yéyishke, shundaqla muqeddes jaydila yéyishke bolatti. «muqeddes» hésablanghan taamlardin alidikiliri yéyishke bolatti.

2:3 Law. 10:12

2:4 «toqachlar» — ibranij tilida bu söz yaki halqisiman yaki chekküch bilen téshilgen birxil nanlarni körsitidu.

2:12 Chöl. 18:12

«Lawiylar»

¹³ Séning herbir ashliq hedieng tuz bilen tuzlinishi kérek; ashliq hediengni Xudayingning ehde tuzidin mehrum qilmay, hemme ashliq hediyliringni tuz bilen tuzlighin.

¹⁴ Eger sen Perwerdigargha «deslepki hosul»din ashliq hediye sunay déseng, undaqta ziraetning yéngi pishqan kök béshini élip, danlarni otta qorup, ézip talqan süpitide sunghin; bu «deslepki hosul» hediyesi bolidu; ¹⁵ sen uninggha zeytun méyi quyup üstige mestiki salghin; bu ashliq hediye bolidu. ¹⁶ Kahin bolsa uningdin, yeni qorup ézilgen danlar bilen zeytun méyidin bir qismini élip hemme mestiki bilen qoshup, bolarni «yadlinish ülushi» süpitide köydürsun. Bu ot arqiliq Perwerdigargha sunulghan hediye bolidu.

Inaqliq qurbanliqliri

3¹ Birsining sunidighini inaqliq qurbanliqi bolsa, shundaqla kalilardin sunsa, u Perwerdigarning huzurigha béjirim bir erkikini yaki chishisini keltürsun. ² U sunidighan bu haywanning béshigha qolini qoyup, andin uni jamaet chédirining kirish éghizi aldida boghuzlisun. Andin kahinlar bolghan Harunning oghulliri qénini qurbangahning üsti qismining etrapigha sepsun. ³ Sunghuchi kishi bu inaqliq qurbanliqidin Perwerdigargha atap otta sunulidighan hediye süpitide bir qismini élip béghishlisun, yeni ich qarnini yögep turghan mayni, shundaqla barliq ich méyini élip. ⁴ Ikki börekni we ularning üstidiki hemde ikki yanpishidiki mayni ajritip, jigerning börekkiche bolghan chawa méyini késip, élip kelsun. ⁵ Harunning oghulliri bolsa bularni qurbangahning üstige keltürüp ot üstige qoyulghan otunning üstidiki köydürme qurbanliqqa qoshup köydürsun. Bu ot arqiliq sunulidighan, Perwerdigargha xushbuy chiqirilidighan qurbanliq bolidu.

Qoy padisidin bolghan inaqliq qurbanliqi

⁶ Birsining Perwerdigargha qilidighan inaqliq qurbanliqi üçün sunidighini ushshaq maldin bolsa, undaqta u béjirim bir erkikini yaki chishisini keltürsun. ⁷ Eger uning qurbanliqi qoy bolsa uni Perwerdigarning aldigha keltürüp, ⁸ qurbanliq qilidighan bu haywanning béshigha qolini qoyup, andin uni jamaet chédirining kirish aghzining aldida boghuzlisun. Andin Harunning oghulliri qénini élip qurbangahning üsti qismining etrapigha sepsun. ⁹ Sunghuchi kishi bu inaqliq qurbanliqidin Perwerdigargha atap otta sunulidighan hediye süpitide bir qismini, yeni uning méyini élip béghishlisun, — pütün mayliq quyruqini uning omurtqisigha yéqin yerdin ajritip élip, ich qarnini yögep turghan mayni, shundaqla barliq ich méyini élip, ¹⁰ ikki börekni we ularning üstidiki hemde ikki yanpishidiki mayni ajritip, jigerning börekkiche bolghan chawa méyini késip, élip kelsun. ¹¹ Kahin bularni qurbangahning üstide köydürsun; bu otta sunulidighan, Perwerdigargha atalghan taam hediyesi bolidu.

¹² Uning sunidighini öchke bolsa, buni Perwerdigarning huzurigha keltürsun. ¹³ U qolini uning béshigha qoyup, andin uni jamaet chédirining aldida boghuzlisun. Andin Harunning oghulliri qénini élip qurbangahning üsti qismining etrapigha sepsun. ¹⁴ Andin sunghuchi kishi bu qurbanliqtin Perwerdigargha atap otta sunulidighan hediye süpitide bir qismini élip béghishlisun, yeni ich qarnini yögep turghan mayni, shundaqla barliq ich méyini élip, ¹⁵ ikki börekni we ularning üstidiki hemde ikki yanpishidiki mayni ajritip, jigerning börekkiche bolghan chawa méyini késip, élip kelsun. ¹⁶ Kahin bularni qurbangahning üstide köydürsun; bu otta sunulidighan,

2:13 Mar. 9:49

3:3 Mis. 29:13,22

3:5 Mis. 29:25; Law. 6:5

3:11 Law. 21:6,8,17,21,22; 22:25; Ez. 44:7; Mal. 1:12

xushbuy chiqiridighan taam hediyesi bolidu. Mayning hemmisi Perwerdigargha tewedur.

¹⁷ Bu herqandaq turar jayinglarda silerge ebediy belgilime bolidu; siler héchqandaq may yaki qan yémesliklilar kérek...

Gunah qurbanliqi, yeni «gunahni tilesh qurbanliqi»

4¹ Perwerdigar Musagha söz qilib mundaq dédi: —

² Israillargha söz qilib mundaq dégin: — «Birsi bilmey ézip, Perwerdigar «qilma» dep buyrughan herqandaq emlerdin birige xilapliq qilib sélip, gunah qilsa, töwendikidek qilsun: —

³ — eger mesihlengen kahin xelqni gunahqa putlashturidighan bir gunahni qilsa, undaqta u bu qilghan gunahi üçün bir béjirim yash torpaqni élip kélip, Perwerdigargha gunah qurbanliqi süpitide sunsun..⁴ U torpaqni jamaet chédirining kirish aghzining yénigha, Perwerdigarning aldigha keltürüp, qolini uning béshigha qoyup, andin torpaqni Perwerdigarning huzurida boghuzlisun.⁵ Andin mesihlengen kahin torpaqning qénidin azghina élip, jamaet chédiri ichige kótürüp aparsun;⁶ kahin shu yerde barmiqini qangha chilap, qanni muqeddes jayning perdisining aldida, Perwerdigarning huzurida yette mertiwé sepsun.⁷ Shundaqla kahin qandin élip, jamaet chédiri ichide Perwerdigarning aldida turghan xushbuygahning münggüzlirige sürsun. Torpaqning qalghan hemme qénini bolsa, jamaet chédirining kirish aghzining aldidiki köydürme qurbanliq qurbangahining tüwige töküp qoysun;⁸ andin u gunah qurbanliqi bolghan torpaqning ichidin hemme méyini ajritip chiqarsun — yeni ich qarnini yögep turghan may bilen qalghan ich méyi,⁹ ikki börekni we ularning üstidiki hemde ikki yanpishidiki mayni ajritip, jigerning börekkiche bolghan chawa méyini ajratsun ¹⁰(xuddi inapliq qurbanliqi bolghan kalining ichidiki may ajritilghandek); andin kahin bularni köydürme qurbanliq qurbangahining üstide köydürsun.¹¹ Lékin torpaqning térisi bilen hemme göshi, bash bilen pachaqliri, ich qarni bilen zhinini,¹² yeni pütkül torpaqning qalghan qisimlirini chédirgahning sirtigha élip chiqip, pak bir yerge, yeni küller tökülidighan jaygha élip chiqip, otuning üstide otta köydürsun. Bular küller tökülidighan jayda köydürüwétilsun..

¹³ Eger pütkül Israil jamaiti özi bilmigen halda ézip gunah qilghan bolsa, Perwerdigarning «qilma» dep buyrughan herqandaq emlirige xilapliq ishlarning birini qilib sélip, gunahqa chüshüp qalsa,¹⁴ shundaqla ularning sadir qilghan gunahi aydinglashqan bolsa, undaqta jamaet gunah qurbanliqi süpitide bir yash torpaqni sunup jamaet chédirining aldigha keltürsun.¹⁵ Jamaetning aqsqaqalliri Perwerdigarning aldida qollirini torpaqning béshigha qoyup, andin torpaqni Perwerdigarning aldida boghuzlisun.¹⁶ Mesihlengen kahin torpaqning qénidin azghina élip jamaet chédiri ichige élip kirsun;¹⁷ shu yerde barmiqini qangha chilap, qanni muqeddes jayning

3:17 «ebediy» — Tawrattiki «ebediy» dégen söz ibraniiy tilida ikki menide ishilitidu: (1) menggü; (2) shu waqittiki chéki békitilmigen, qerelsiz, möhletsiz uzun bir mezgilni körsitidu. «qoshumche söz»imzimu köring.

3:17 Yar. 9:4; Law. 7:26; 17:10,14

4:3 «mesihlengen kahin» — belkim «bash kahin»ni körsitishi mumkin. «Mesih qilish» yaki «mesihlesh» toghrisida «Mis.» 28:41ni we izahatini köring.

4:5 Law. 16:14; Chöl. 19:4

4:7 Law. 9:9

4:8 Law. 3:3, 4

4:10 Law. 3:5

4:11 Mis. 29:14; Chöl. 19:5

4:12 «küller» — mushu yerde qurbanliqlarning küllirini körsitidu.

4:12 Law. 16:27; Chöl. 19:3; Ibr. 13:11

4:13 «jamaet özi bilmigen» — bu ibraniiy tilida «bu ish jamaetning közige yetmigen» dégen sözler bilen ipadilidu.

4:13 Law. 9:15; Chöl. 15:24-31

4:16 «Mesihlengen kahin» — yaki «mesih qilinghan kahin» belkim «bash kahin»ni körsitishi mumkin.

perdisining aldida, Perwerdigarning huzurida yette mertive sepsun.¹⁸ Shundaqla kahin qandin élip jamaet chédiri ichide Perwerdigarning aldida turghan xushbuygahning münggüzlirige sürsun. Torpaqning qalghan hemme qénini bolsa, jamaet chédirining kirish aghzining aldidiki köydürme qurbanliq qurbangahining tüwige töküp qoysun;¹⁹ kahin torpaqning ichidin barliq méyini ajritip élip, qurbangahning üstide köydürsun.²⁰ U gunah qurbanliqi bolghan ilgiriki torpaqni qilghinigha oxshash bu torpaqnimu shundaq qilsun; we del shundaq qilishi kérek; shu yol bilen kahin ular üçün kafaret keltüridu; shu gunah ulardin kechürüldü.²¹ Andin u torpaqni chédirgahning tashqirigha élip chiqip, ilgiriki torpaqni köydürgendek bu torpaqnimu köydürsun. Bu jamaet üçün gunah qurbanliqi bolidu.

²² Eger bir emir bilmey uning Xudasi Perwerdigarning «qilma» dégen herqandaq emrlirining birige xilapliq qilip sélip, gunahqa chüshüp qalsa,²³ we qilghan gunahi özige melum qilinghan bolsa, undaqta u özi qurbanliq üçün béjirim bir tékini sunsun;²⁴ u qolini tékinining béshigha qoyup, andin uni köydürme qurbanliq qilinidighan haywanlarni boghuzlaydighan jaygha élip bérip Perwerdigarning aldida boghuzlisun. Bu bir gunah qurbanliqi bolidu.²⁵ Kahin gunah qurbanliqning qénidin barmiqigha azghina élip, uni köydürme qurbanliq qurbangahining münggüzlirige sürüp qoysun; andin qalghan qénini köydürme qurbanliq qurbangahining tüwige töküp qoysun.²⁶ U inaqliq qurbanliqi qilinghan haywanning méyini köydürgendek, uning barliq méyini qurbangahta köydürsun. Bu yol bilen kahin uni gunahidin paklandurush üçün kafaret keltüridu we shu gunahi uningdin kechürüldü.

²⁷ Eger puqralardin biri bilmey uning Xudasi Perwerdigarning «qilma» dégen herqandaq emrlirining birige xilapliq qilip sélip, gunahqa chüshüp qalsa,²⁸ we qilghan gunahi özige melum qilinghan bolsa, undaqta u özining, yeni u sadir qilghan gunahi üçün qurbanliq qilishqa béjirim bir chishi öchkini sunsun;²⁹ u qolini gunah qurbanliqning béshigha qoyup, andin uni köydürme qurbanliqlarni boghuzlaydighan jaygha élip bérip boghuzlisun.³⁰ Andin kahin uning qénidin barmiqigha azghina élip uni köydürme qurbanliq qurbangahining münggüzlirige sürüp qoysun; qalghan barliq qénini qurbangahning tüwige töküp qoysun.³¹ Inaqliq qurbanliqi qilinghan haywanning méyi ichidin ajritilghandek uningmu hemme méyini ajritip chiqarsun; kahin uni Perwerdigarning aldida xushbuy keltürsun dep qurbangahning üstide köydürsun. Shu yol bilen kahin uning üçün kafaret keltüridu; shu gunah uningdin kechürüldü.

³² Eger u kishi gunah qurbanliqi üçün qoza keltürüshni xalisa, béjirim bir chishi qozini sunsun.³³ U qolini gunah qurbanliqi qozisining béshigha qoyup, köydürme qurbanliqlar boghuzlindighan jaygha élip bérip, uni gunah qurbanliqi süpitide boghuzlisun.³⁴ Andin kahin gunah qurbanliqning qénidin barmiqigha azghina élip uni köydürme qurbanliq qurbangahining münggüzlirige sürüp qoysun; uning qalghan barliq qénini u qurbangahning tüwige töküp qoysun.³⁵ Inaqliq qurbanliqi qilinghan qozining méyi ichidin ajritilghandek, uningmu hemme méyini ajritip chiqarsun; kahin bularni Perwerdigargha atap otta sunulidighan barliq qurbanliqlargha qoshup, qurbangahning üstide köydürsun. Shu yol bilen kahin uning sadir qilghan gunahi üçün kafaret keltüridu; shu gunah uningdin kechürüldü.

4:23 «we» — ibraniiy tilida «wa» dégen söz bilen ipadiliniidu; hemde «we» hem «yaki» dégen ikki xil menini bildürüdu.

4:27 Chöl. 15:27

4:28 «we qilghan gunahi özige melum qilinghan bolsa...» — ibraniiy tilida «we» «wa» dégen söz bilen ipadiliniidu; hemde «we» hem «yaki» dégen ikki xil menini bildürüdu.

4:31 Mis. 29:18; Law. 3:3, 4, 14

Itaetsizlik qurbanliqi, yeni «itaetsizlikni tilash qurbanliqi»

5¹ Eger birsi melum ishqqa guwahchi bolup, shundaqla uninggha qesem buyrulghinida körgini yaki bilginidin melumat bermise, undaqla u qebhlikining jazasigha tartilidu.² Eger birsi özi bilmey napak bir nersige tégip ketse — meyli u napak bir haywanning jesiti bolsun, meyli napak bir charpayning jesiti bolsun, yaki napak bir ömiligüchi haywanning jesiti bolsun, mushundaq nersige tégip ketse umu napak sanilip gunahkar hésablinidu;³ eger shuningdek birsi özi tuymay melum kishining ademni napak qilidighan herqandaq nijasitige tégip ketse, shundaqla u buni bilip yetse, undaqla u gunahkar hésablinidu.⁴ Eger birsi angsiz rewishte yaman yaki yaxshi bir ishni qilay dep qesem qilip salsa (kishiler hertürlük ish toghrisida angsiz rewishte qesem qilishi mumkin), shundaqla u buni tonup yetse, u bu ishlar tüpeylidin gunahkar hésablinidu.

⁵ Birsi yuqiriqi herqaysi ishlarda men gunahkar boldum dep bilse, u öz gunahini «men mundaq gunah qildim» dep iqrar qilsun; ⁶ andin özi sadir qilghan gunahning kafariti üçün Perwerdigarning aldigha «itaetsizlikni tiligüchi qurbanliq» süpitide ushshaq maldin saghliq we ya bir chishi öchkini gunah qurbanliqi qilip keltürsun; andin kahin uni gunahidin paklandurushqa uning üçün kafaret keltürsun.

⁷ Eger u qoylardin qurbanliq qilishqa qurbi yetmise, u qilghan itaetsizlikni üçün ikki paxtek yaki ikki bachkini élip kélip, birini gunah qurbanliqi üçün, yene birini köydürme qurbanliq üçün Perwerdigarning aldigha sunsun.⁸ U bularni kahinning qéshigha keltürgende, kahin awwal gunah qurbanliqigha teyyarlanghanni qurbanliq qilip boynini üzme, bëshigha yéqin jayidin tolghisun, lékin bëshini boynidin üzüwetmisun; ⁹ andin gunah qurbanliqining qénidin azghina élip qurbangahning témigha chachsun; qalghan qéni bolsa qurbangahning tüwige siqip chiqirilsun. Buning özi gunah qurbanliqi bolidu.

¹⁰ Emma ikkinchisini bolsa békitilgen belgilime boyiche köydürme qurbanliq qilip sunsun. Bu yol bilen kahin uning qilghan gunahi üçün kafaret keltüridu we shu gunah uningdin kechürülidu.

¹¹ Eger ikki paxtek yaki ikki bachkini keltürüshke qurbi yetmise, undaqla gunah qilghan kishi gunah qurbanliqi üçün ésil undin bir efahning ondin birini keltürsun; bu gunah qurbanliqi bolghachqa u uning üstige zeytun méyi quymisun yaki üstige héchqandaq mestiki salmisun; chünki u gunah qurbanliqi bolidu.¹² U uni kahinning qéshigha keltürsun we kahin buningdin sunghuchining «yadlinish ülüshi» süpitide bir changgal élip, shuni Perwerdigargha atap otta sunulghan qurbanliqlargha qoshup, qurbangahning üstide köydürsun. Buning özi gunah qurbanliqi bolidu.¹³ Bu yol bilen u shu gunahlardin qaysisini qilghan bolsa, kahin uning üçün kafaret keltüridu. Ashliq hediyeledikige oxshash qalghan qismi kahingha tewe bolidu.

¹⁴ Andin Perwerdigar Musagha söz qilip mundaq dédi: —

¹⁵ Birsi bilmey Perwerdigargha atalghan muqeddes nersilerge nisbeten itaetsizlik qilip gunah ötküzse, undaqla u Perwerdigarning aldigha ushshaq maldin béjirim bir qochqarni itaetsizlik qurbanliqi qilip keltürsun; shu itaetsizlik qurbanliqi bolghan qochqarning bahasini sen muqed-

5:2 Hag. 2:13; 2Kor. 6:17

5:7 Law. 12:8; Luqa 2:24

5:8 «kahin awwal gunah qurbankiqigha ...» — ibranij tilida «u awwak gunah qurbankiqigha..».

5:8 Law. 1:15

5:10 Law. 1:15

5:11 «bir efah» — texminen 2 küre yaki 22 litr.

5:12 Law. 2:2; 4:35

5:13 Law. 2:3

des jaydiki shekelning ölçem birliki boyiche kümüş shekelge toxtatqin...¹⁶ Andin shu kishi muqeddes nersilerge nisbeten ötküzgen xataliqidin bolghan ziyanni toldursun, shundaqla ziyanning beshtin biri boyiche qoshup kahingha tölem tölisun. Bu yol bilen kahin itaetsizlik qurbanliqi bolghan qochqarning wasitisi bilen uning üçhün kafaret keltüridu; shu gunah uningdin kechürüldü.

¹⁷Eger birsi bilmey Perwerdigarning «qilma» dégen herqandaq emrlirining birerisige xilapliq qilip, gunahkar bolghan bolsa u qebihlikining jazasigha tartilidu; ¹⁸shundaq bolsa, u ushshaq maldin sen toxtatqan qimmette béjirim bir qochqarni itaetsizlik qurbanliqi qilip sunsun. Bu yol bilen kahin uning bilmey ötküzgen itaetsizlikni üçhün kafaret keltüridu we shu itaetsizlik gunahi uningdin kechürüldü.

¹⁹Bu itaetsizlik qurbanliqi bolidu; chünki u derheqiqet Perwerdigarning aldida itaetsizlik qilghan.

6¹ Andin Perwerdigar Musagha söz qilip mundaq dédi: —

6² Eger birsi gunah qilip Perwerdigarning aldida wapasziliq qilip, qoshnisi özige amanet yaki kapaletke bergen bir nerse yaki qoshnisidin zorawanliq bilen buluwalghan melum bir nerse toghrisida yalghan gep qilghan bolsa yaki qoshnisidin naheqliq bilen melum nersini tartiwalghan bolsa, ³yaki yitip ketken bir nersini tépiwélip uningdin tansa yaki kishilarning gunah sadir qilghan herqandaq bir Ishi toghrisida yalghan qesem ichse, ⁴U gunah qilghan ishta özini gunahkar dep tonup yetse, undaqta u buliwalghan yaki naheq tartiwalghan nerse yaki uninggha amanetke bérilgen nerse bolsun, yaki yitip kétip tépiwalghan nerse bolsun, ⁵yaki u herqandaq nerse toghrisida yalghan qesem ichken bolsun, uning hemmisini toluq bahasi boyiche tölisun, shundaqla shu bahaning beshtin bir qismi boyiche qoshup tölisun; u itaetsizlik qurbanliqini qilghan künide tölemni igisige tapshurup bersun. ⁶Andin u Perwerdigarning aldigha itaetsizlik qurbanliqi süpitide ushshaq maldin sen toxtatqan qimmet boyiche béjirim bir qochqarni itaetsizlik qurbanliqi qilip kahinning qéshigha élip kelsun. ⁷Kahin bu yol bilen uning üçhün Perwerdigarning aldida kafaret keltüridu we u herqaysi ishta itaetsizlik qilghan bolsimu u uningdin kechürüldü.

⁸Perwerdigar Musagha söz qilip mundaq dédi: —

⁹Sen Harun bilen oghullirigha köydürme qurbanliq toghrisida emr qilip mundaq dégin: — Köydürme qurbanliq toghrisidiki qaide-nizam mundaq bolidu: — Köydürme qurbanliq pütün kéche tang atquche qurbangahtiki ochaqning üstide köyüp tursun; we qurbangahning otini

5:15 «sen... toxtatqin» — bu ayettiki emr Musa peyghembernge éytilghan; shübhisizki, uningdin kéyin qaysi kahin mes'ul bolsa shunninghmu éytilidu. «shekel» — kümüşning ölçimi bolup, adette 11.4 gramgha barawer bolushi mumkin. «Muqeddes jaydiki shekelning ölçem birliki» shübhisizki, pütkül el üçhün özgörmes ölçem bolsun dep muqeddes jayda saqlanghan, muqim békitilgen birneche xil ölçem birliki bolsa kérek. «...ushshaq maldin béjirim bir qochqarni itaetsizlik qurbanliqi qilip keltürsun; shu itaetsizlik qurbanliqi ... ölçem birliki boyiche kümüş shekelge toxtatqin» — yene birxil terjimisi: — «...ushshaq maldin béjirim bir qochqarni itaetsizlik qurbanliqi qilip sunsun yaki itaetsizlik qurbanliqining ornigha sen kahin muqeddes jaydiki kümüş shekelning birliki boyiche toxtatqan baha boyiche kümüş shekel keltürisun».

5:15 Mis. 30:13; Law. 27:2-27.

5:16 «... xataliqidin bolghan ziyanni toldursun, shundaqla ziyanning beshtin biri boyiche qoshup kahingha tölem tölisun» — mushu ayetlerdiki «ziyan» eslide keltürüsh kérek bolghan bir qurbanliq yaki hediye qimmitini yaki napak halette bulghap qoyghan muqeddes nersilerning qimmitini körsetse kérek. Undaq gunah qilghan kishi: (1) béjirim bir qochqar élip kéliidu; (2) kahin shu qochqargha baha qoyidu; (3) qochqarning bahasi ziyandin kem bolsa shu kishi tolduridu; (4) uningdin bashqa ziyangha beshtin birini qoshup töleydu.

6:3 Chöl. 5:6

6:4 «u gunah qilghan ishta özini gunahkar dep tonup yetse,...» — yene birxil terjimisi: «u gunah qilghan ishta itaetsizlik qilsa,...».

6:6 «sen toxtatqan qimmet boyiche...» — «sen» bu yerde Harunni körsitidu; shübhisizki, uningdin kéyin qaysi kahin mes'ul bolsa shunimu körsitidu.

öchürmey yéniq turghuzunglar. ¹⁰ Kahin kanap tonini kiyip, yalingachliqini yépip, saghrisi-ghiche kanap ich tambal kiyip tursun; qurbangahning üstidiki ot bilen köydürülgen köydür-me qurbanliqning külini élip, qurbangahning bir teripide qoysun; ¹¹ andin kiyimlerini séliwé-tip bashqa kiyimlerini kiyip, külini chédirgahning sirtigha élip chiqip pakiz bir jayda qoysun. ¹² Qurbangahning oti bolsa hemishe yéniq tursun; uni héch waqit öchürüşke bolmaydu, kahin özi her küni etigende uninggha otun sélip, üstige köydürme qurbanliqni tizsun we uning üstige inaqliq qurbanliqining méyini qoyup köydürsun. ¹³ Üzülmes bir ot qurbangahning üstide hemishe köyüp tursun; u hergiz öchürülmisun.

Addiy puqralarning ashliq hediyliri

¹⁴ Ashliq hediye toghrisidiki qaide-nizam mundaq: — Harunning oghulliridin biri uni Perwerdigarning aldigha, qurbangahning aldigha keltürsun. ¹⁵ U ashliq hediye bolghan ésil ungha qolini sélip uningdin shundaqla uningdiki zeytun méyidin bir changgal élip we hediyeining üstidiki barliq mestikini qoshup, bularni qurbangah üstide köydürsun; bu hediyeining «yadlinish ülüshi» bolup, Perwerdigarning aldida xushbuy keltürüş üçün qilinghan bolidu. ¹⁶ Éship qalghanlirini bolsa Harun bilen oghulliri yésun; u échitqu sélinmay pishurulup muqeddes bir jayda yéyilsun; ular uni jamaet chédirining hoylisida yésun. ¹⁷ U mutleq échitqusiz pishurulsun. Men otta Manga sunulidighan qurbanliq-hediyeleer ichidin shuni ularning öz ülüshi bolsun dep ulargha heq qilip berdim; u gunah we itaetsizlikni tiligüchi qurbanliqlargha oxshash «eng muqeddeslerning biri» hésablinidu. ¹⁸ Harunning ewladidin bolghan erkeklerning hemmisi buningdin yésun; bu dewrdin-dewrge aranglarda ebediy bir belgilime bolidu; Perwerdigargha atap otta sunulghanliridin bular ularning ülüshi bolsun. Uninggha qol tegküzgüchi jezmen muqeddes bolushi kérek...

¹⁹ Perwerdigar Musagha söz qilip mundaq dédi: —

²⁰ Harun Mesihlinidighan künide u we oghullirining Perwerdigarning aldigha sunidighini mundaq bolushi kérek: — Ular üzülmes ashliq hediye süpitide ésil undin bir efahning ondin birini sunushi kérek; etigini yérimini, axshimi yene yérimini sunsun. ²¹ U tawida zeytun méyi bilen étilsun; u zeytun méyigha chilap pishurulghandin kéyin sen uni élip kir; ashliq hediyeining pishurulghan parchilirini xushbuy süpitide Perwerdigargha atap sunghin. ²² Harunning oghullirining qaysisi uning ornida turushqa Mesihlengen bolsa umu hediyeini shundaq teyyarlap sunsun; bu ebediy mutleq bir belgilime bolidu. Bu hediye Perwerdigargha atap toluq köydürülsun. ²³ Kahinning herbir ashliq hediyesi bolsa pütünley köydürülsun; u hergiz yéyilmisun.

Gunah qurbanliqi toghrisidiki qaide-nizam

²⁴ Perwerdigar Musagha söz qilip mundaq dédi: —

²⁵ Harun bilen oghullirigha mundaq dégin: — Gunah qurbanliqi toghrisidiki qaide-nizam mundaq: — Gunah qurbanliqimu köydürme qurbanliq boghuzlinidighan jayda, Perwerdigarning aldida boghuzlansun; bu xil qurbanliq «eng muqeddeslerning biri» hésablinidu. ²⁶ Gunah qurbanliqini ötküzgüchi kahin özi uni yésun; qurbanliq muqeddes bir yerde, jamaet chédirining hoylisida yéyilsun. ²⁷ Uning göshige qol tegküzgüchi herkim muqeddes bolmisa bolmaydu,

6:14 Chöl. 15:4-21.

6:15 Law. 2:9

6:18 «uninggha qol tegküzgüchi jezmen muqeddes bolushi kérek» — yaki «uninggha tegküchi herqandaq nerse muqeddes nerse bolushi kérek».

6:18 Mis. 29:37

6:20 «bir efah» — texminen 2 küre yaki 22 litr.

6:21 «... kéyin sen uni élip kir» — «sen» bu yerde Harunni körsitidu; shübbisizki, uningdin kéyin qaysi kahin mes'ul bolsa shunimu körsitidu.

6:26 Hosh. 4:8

«Lawiylar»

shuningdek eger uning qéni birsining kiyimige chachrap ketse, unda qan chéchalghan jay muqeddes bir yerde yuyulsun. ²⁸ Qaysi sapal qazanda qurbanliq qaynitilip pishurulghan bolsa, u sundurulsun. Eger u mis qazanda qaynitip pishurulghan bolsa, u qirip sürülsun hem su bilen yuyulsun. ²⁹ Kahinlardin bolghan barliq er kishiler uningdin yése bolidu. Bu «eng muqeddeslarning biri» hésablinidu.

³⁰ Halbuki, muqeddes jayda kafaret keltürish üçün qéni jamaet chédirigha kirgüzülgen herqandaq gunah qurbanliqi bolsa, hergiz yéyilmisun, belki pütünley köydürülsun.

Itaetsizlik qurbanliqi toghrisidiki qaide-nizam

7¹ Itaetsizlik qurbanliqi toghrisidiki qaide-nizam mana mundaq: — Bu qurbanliq «eng muqeddeslarning biri» hésablinidu. ² Köydürme qurbanliq boghuzlinidighan jayda itaetsizlikni tilesh qurbanliqimu boghuzlinidu; kahin qénini qurbangahning üsti qismining etrapigha sepsun. ³ Qurbanliq qilghuchi kishi barliq méyini sunsun; yeni mayliq quyruqi bilen ich qarnini yögep turghan mayni, ⁴ ikki börekni we ularning üstidiki hemde ikki yanpishidiki mayni ajritip, jigerning börekkiche bolghan chawa méyini ajritip sunsun. ⁵ Kahin bularni Perwerdigargha atap otta sunulidighan qurbanliq süpitide qurbangahta köydürsun. Bu itaetsizlik qurbanliqi bolidu. ⁶ Kahinlardin bolghan er kishilerning hemmisi buni yésun; u muqeddes yerde yéyilsun; u «eng muqeddeslarning biri» hésablinidu.

⁷ Gunah qurbanliqi qandaq bolsa itaetsizlik qurbanliqimu shundaq bolidu; ular ikkisi toghrisidiki qaide-nizam oxshash; bu qurbanliq kafaret keltürishke qurbanliq ötküzgüchi kahinning özige tewe bolsun.

Köydürme qurbanliqlar we ashliq hediyeleerdin kahinlarga tégidighan ülüshi toghruluq belgilime

⁸ Kahin birsining sunghan köydürme qurbanliqini ötküzgen bolsa, köydürme qurbanliqning térisi shu kahinning bolidu. ⁹ Tonurda pishurulghan herbir ashliq hediye, shundaqla qazanda yaki tawida étilgen herbir ashliq hediye bolsa uni ötküzgen kahinning bolidu, yeni kahinning özige tewe bolidu. ¹⁰ Herbir ashliq hediye, meyli zeytun méyi arilashturulghan bolsun, yaki quruq keltürülgen bolsun, bular Harunning oghullirining herbirige barawer bölüp bérilidu.

Inaqliq qurbanliqi toghrisidiki qaide-nizam

¹¹ Perwerdigargha atap keltürülgen inaqliq qurbanliqi toghrisidiki qaide-nizam mundaq: — ¹² Sunmaqchi bolghan kishi uni teshekkür éytish üçün sunsa, unda qan u «teshekkür qurbanliqi» bilen bille zeytun méyi ileshtürülgen pétir toqachlar, zeytun méyi sürülüp mesihlengen pétir hemek nanlar we ésil undin zeytun méyigha chilap pishurulghan toqachlarnimu keltürsun. ¹³ Shu toqachlardin bashqa, yene teshekkür éytidighan inaqliq qurbanliqi bilen bille échitqu sélinghan nanlarnimu sunsun; ¹⁴ u shu sunghanlirining herbir türidin birni élip Perwerdigar üçün qosh qollap sunidighan «kötürme hediye» qilip keltürsun; bu inaqliq qurbanliqning qénini qurbangahning üstige sepken kahinning özige tegsun. ¹⁵ Teshekkür bildüridighan inaqliq qurbanliqning göshi bolsa qurbanliq qilinghan shu küni yéyilishi kérek; qurbanliqni

6:30 Law. 4:5; Ibr. 13:11

7:3 «Qurbanliq qilghuchi kishi» — ibraniy tilida «U».

7:6 «muqeddes yerde» — bu sözler muqeddes jayning etrapidiki hoylini körsitidu, «muqeddes chédir» («eng muqeddes jay» we «muqeddes jay»)ni öz ichige almaydu.

7:12 «pétir toqachlar» — ibraniy tilida bu söz yaki halqisiman yaki chekküch bilen téshilgen birxil nanlarni körsitidu.

7:12 Zeb. 116:17

7:14 «kötürme hediye» — kahin yaki hediye sunghan kishi Perwerdigarning aldigha ikki qollap alahide égiz kötürüp atighan hediye. «Kötürme hediye» adette qurbanliqqa mes'ul kahingha tewe bolidu.

sunghuchi kishi tang atquche uning héch némisini qaldurmisan.

¹⁶Eger uning sunghan qurbanliqi qesimige xas qurbanliq yaki ixtiyariy keltürgen qurbanliq bolsa, undaqta haywanning göshi qurbanliq qilinghan künde yéyilsun; uningdin éship qalghinini bolsa, etisimu yéyishke bolidu; ¹⁷lékin qurbanliqning göshidin üçinchi künigiche éship qalsa, u otta köydürülüşhi kérek. ¹⁸Inaqliq qurbanliqning göshidin üçinchi künide yéyilse, undaqta qurbanliq qobul bolmaydu, qurbanliq sunghuchining hésabighimu hésablanmaydu, belki mekruh bolidu; kimdekim uningdin yése öz qebihlikining jazasigha tartilidu.

¹⁹Shundaqla napak nersige tégip qalghan göshmu yéyilmesliki kérek, belki otta köydürülüşhi kérek. Herqandaq pak adem napak nersige tegmigen qurbanliqning göshini yése bolidu. ²⁰Lékin kimki napak halette turup Perwerdigargha atalghan inaqliq qurbanliqidin yése, undaqta u öz xelqidin üzüp tashlinidu. ²¹Kimki napak bir nersige tégip ketse (meyli napak halettiki adem bolsun, napak bir haywan bolsun yaki herqandaq napak yirginchlik nerse bolsun) we shundaqla Perwerdigargha xas atalghan inaqliq qurbanliqning göshidin yése, undaqta u öz xelqidin üzüp tashlinidu.

Adiy puqralargha qaritilghan belgilimiler

²²Perwerdigar Musagha söz qilip mundaq dédi: —

²³Israillargha mundaq dégin: — Siler kala, qoy we öchkilerning méyini hergiz yémenglar. ²⁴Özlükidin ölgen yaki yirtquchlar boghup qoyghan haywanning jesitining méyini herqandaq ishqa ishletkili bolidu, lékin hergiz uningdin yémenglar. ²⁵Chünki kimki Perwerdigargha atap otta sunulidighan herqandaq haywanning méyini yése, shuni yégen kishi öz xelqiridin üzüp tashlinidu.

²⁶Siler herqandaq turar jayinglarda héchqandaq qanni, yeni uchar-qanatlarining bolsun yaki charpaylarning bolsun qénini hergiz éstimal qilmanglar. ²⁷Kimdekim herqandaq qanni éstimal qilsa, shu kishi öz xelqiridin üzüp tashlinidu.

Inaqliq qurbanliqlirining kahinlarga teqdim qilinidighan qisimliri

²⁸Perwerdigar Musagha söz qilip mundaq dédi: —

²⁹Israillargha mundaq dégin: — Kimki Perwerdigargha atap bir inaqliq qurbanliqi sunsa, undaqta u Perwerdigargha xas bolghan hediye shu inaqliq qurbanliqtin ayrip keltürsun. ³⁰Öz qoli bilen Perwerdigargha atighan, otta sunulidighan hediyele, yeni may bilen töshni qoshup élip kélip, töshni «pulanglatma hediye» süpitide Perwerdigarning aldidin pulanglatun.

³¹Kahin méyini qurbangah üstide köydürüwetsun. Tösh bolsa Harun bilen uning oghullirigha xas bolsun.

³²Inaqliq qurbanliqlirining ong arqa putini siler «kötürme hediye» süpitide kahingha béringlar. ³³Harunning oghulliridin qaysisi inaqliq qurbanliqning qeni bilen méyini sunghan bolsa öz ülüşhi üçün ong arqa putini özi alsun. ³⁴Chünki men Israillarning inaqliq qurbanliqliridin «pulanglatma hediye» bolghan tösh bilen «kötürme hediye» bolghan arqa putini ebediy

7:15 «qurbanliqni sunghuchi kishi» — ibranii tilida «u».

7:16 Law. 19:6

7:20 «öz xelqidin üzüp tashlinidu» — mushu sözlerning mundaq birnechche chüshenchisi bolushi mumkin: (1) Perwerdigar Özi uni öltüridu; (2) jamaet uni öltürüşhi kérek; (3) jamaet uni ibadet sorunliridin heydiwétishi yaki pütkül jemiye uni paliwétishi kérek; (4) uningdin héch nesil qaldurulmaydu. Bizningche bashqa ayyette éniq buyruq körsitilmigeche, mushu yerde birinchi chüshenche (Xuda Özi shu ademni dunyadin ketküzidu) toghra bolushi mumkin, dep qaraymiz.

7:20 Law. 15:3

7:21 «öz xelqidin üzüp tashlinidu» — 20-ayet we izahatini körtüng.

7:25 «öz xelqidin üzüp tashlinidu» — 20-ayet we izahatini körtüng.

7:26 Yar. 9:4; Law. 3:17; 17:14

7:27 «öz xelqidin üzüp tashlinidu» — 20-ayet we izahatini körtüng.

7:30 «pulanglatma hediye» — Perwerdigarning aldidin éviz kötürüp alahide pulanglitidighan hediye. «Pulanglatma hediye» adette barliq kahinlarga tewe bolidu.

7:30 Mis. 29:24

bir belgilime bilan Israillardin élip, kahin Harun we uning oghullirining heqqi bolsun dep ulargha teqdim qildim..

³⁵ Musa Harun bilan oghullirini Perwerdigarning qulluqida kahin bolushqa uning aldigha keltürgen künide, ulargha Perwerdigargha atap otta sunulidighan qurbanliqlardin teqdim qilindighan kahinliq ülüshi mana shudur..³⁶ Musa ularni Mesihligen künide, Perwerdigar bu ülüshni Israillardin élip ulargha bérilsun dep emr qilghan. Bu Israillargha dewrdin dewrgiche ebediy bir belgilime bolidu..

Xulase

³⁷ Köydürme qurbanliq bilen ashliq hediyesi, gunah qurbanliqi bilen itaetsizlik qurbanliqi, kahinliqqa tiklesh qurbanliqi bilen inaqliq qurbanliqi toghrisidiki qaide-nizam mana shudur..

³⁸ Perwerdigar Israillargha: «Siler bu Sinay bayawinida Perwerdigarning aldigha qurbanliqlirninglarni sununglar» dep buyrughan künide, u bularning hemmisini Sinay téghida Musagha tapshurghanidi.

Kahinlarning xas xizmetlerge ayrilishi — «Mis.» 40:17-38nimu körüng

8¹ Perwerdigar Musagha söz qilip: — ² Harunni oghulliri bilen bille, we ularning mexsus kiyimlirini, «mesihlesh méyi»ni, gunah qurbanliqi bolidighan torpaq bilen ikki qochqarni, pétir nan sélinghan séwetni élip kélip,..³ Israilning pütün jamaaitini jamaet chédirining kirish aghzining aldigha jem qilghin, — dédi.

⁴ Musa Perwerdigar uninggha buyrughinidek qildi, jamaet jamaet chédirining kirish aghzining aldigha yighildi. ⁵ Andin Musa jamaetke: — Perwerdigar buyrughan ish mana mundaq, — dédi..

⁶ Shuning bilen Musa Harun bilen uning oghullirini aldigha keltürüp ularni su bilen yuyup, ⁷ Harungha könglek kiydürüp, belwagh baghlap, tonni kiydürdi we üstige efodni yapti; u efodning belwéghini baghlap, efodni uninggha taqap qoydi. ⁸ Andin Musa uninggha «qoshén»ni taqap, qoshénning ichige «urim bilen tummim»ni sélip,..⁹ Beshigha selle yögep Perwerdigar uninggha buyrughinidek sellining aldi teripige «altun taxtiliq muqeddes otughat»ni békitip qoydi..

¹⁰ Andin Musa mesihlesh méyini élip ibadet chédiri bilen ichidiki barliq nersilerning hemmisini mesihlep muqeddes qildi. ¹¹ U maydin élip qurbangahqa yette mertiwé chéchip, qurbangah bilen uning barche qacha-quchilirini, yuyunush dési we teglikini Xudagha atap muqeddes qilishqa mesihlidi. ¹² U yene mesihlesh méyidin azraq élip Harunning beshigha quyup uni Xudagha atap muqeddes qilishqa mesihlidi..

7:34 «ebediy bir belgilime» — Tewrattiki «ebediy» dégen söz ibranij tilida ikki menide ishlatilidu: (1) menggü; (2) shu waqittiki chéki békitilmigen, qerelsiz, möhletsiz uzun bir mezzilni körsitidu. «Qoshumche söz»imiznimu körüng.

7:34 Mis. 29:27; Chöl. 18:11

7:35 «Musa» — ibranij tilida «u».

7:36 «Musa» — ibranij tilida «u».

7:37 «kahinliqqa tiklesh qurbanliqi» — bu xil qurbanliq inaqliq qurbanliqigha oxshap kétidu, bu 8-bab, 22-32-ayetlerde tepsiliy teswirlinidu. Ibraniy tilida «kahinliqqa tiklesh qurbanliqi» («qollarni) toldurush qurbanliqi» dégen sözler bilen ipadilinidu — chünki Xuda bu murasim arqiliq Harunning ewladliri bolghan kahinlarning qollirini (1) qurbanliqlar bilen we (2) kahinliq mes'uliyitini tapshurush bilen «toldurdi».

8:2 «mesihlesh méyi» — bu toghruluq «Mis.» 30:23-33ni körüng.

8:2 Mis. 28:1, 2; 30:25

8:5 Mis. 29:4

8:7 Mis. 28:4

8:8 «Efod», «qoshén», «urim we tummim» — kahinliq kiyimler; «efod», «qoshén» («meydilik») we «urim we tummim» toghruluq «Mis.» 28-babni körüng.

8:8 Mis. 28:30

8:9 Mis. 28:36; 29:6

8:12 Zeb. 133:2

¹³ Andin Musa Harunning oghullirini aldigha keltürüp, Perwerdigar uninggha buyrughinidek ulargha könglek kiydürüp, bellirige belwagh baghlap, ulargha égiz böklernimu taqap qoydi..

Kahinlarni «Xudagha atap tiklesh» qurbanliqliri

¹⁴ Andin u gunah qurbanliqi qiliniyighan torpaqni yétilep keldi; Harun bilen uning oghulliri gunah qurbanliqi qiliniyighan torpaqning béshigha qollirini qoydi. ¹⁵ U uni boghuzlidi, andin Musa qénidin élip, öz barmiqi bilen qurbangahning münggüzlirige, chörisige sürüp qurbangahni gunahtin paklidi; qalghan qanni bolsa u qurbangahning töwige töküp, muqeddes bolushqa kafaret keltürdi. ¹⁶ Andin u ich qarnini yögep turghan mayning hemmisini, jigerning üstidiki chawa mayni, ikki börek we üstidiki maylirini qoshup aldi; andin Musa bularni qurbangahning üstide köydürdi. ¹⁷ Biraq Musa torpaqning térisi bilen göshi we tézikini bolsa Perwerdigar özige buyrughinidek chédirgahning tashqirida otta köydürüwetti..

¹⁸ Andin u köydürme qurbanliq qiliniyighan qochqarni keltürdi; Harun bilen uning oghulliri qollirini qochqarning béshigha qoydi. ¹⁹ Harun qochqarni boghuzlidi; andin Musa qénini élip qurbangahning üsti qismining etrapigha septi; ²⁰ Harun qochqarni parche-parche qilip parchilidi; andin Musa béshini, parchilanghan göshlirini barliq méyi bilen qoshup köydürdi. ²¹ Üchey-qérinliri bilen pachaqlirini suda yudi. Andin Musa qochqarni pütün péti qurbangah üstide köydürdi. Bu Perwerdigar Musagha buyrughan, «Perwerdigargha atap otta sunulidighan xushbuy chiqidighan qurbanliq» idi..

²² Andin u kahinliqqa tiklesh qurbanliqi qiliniyighan qochqarni, ikkinchi qochqarni keltürdi; Harun bilen uning oghulliri qollirini qochqarning béshigha qoydi. ²³ U uni boghuzlidi; we Musa uning qénidin élip Harunning ong quliyighan yumshiqi bilen ong qolining bash barmiqigha sürüp we ong putining chong barmiqighimu suwap qoydi. ²⁴ Andin Musa Harunning oghullirini aldigha keltürüp, qandin élip ularning ong qulaqlirining yumshiqi bilen ong qollirining bash barmaqqlirigha sürdi, ularning ong putlirining chong barmaqqlirighimu suwap qoydi, qalghan qanni Musa qurbangahning chörisige septi. ²⁵ Shundaq qilip, u méyi bilen mayliq quyruqini, ich qarnini yögep turghan barliq may bilen jigerning üstidiki chawa méyini, ikki börek we üstidiki maylirini qoshup élip ong arqa putinimu késip élip, ²⁶ Perwerdigarning aldidiki pétir nan sélinghan séwettin bir pétir toqach bilen bir zeytun may toqichi we bir dane hemek nanni élip bularni may bilen ong arqa putning üstide qoydi; ²⁷ andin bularning hemmisini Harun bilen uning oghullirining qollirigha tutquzup, pulanglatma hediye bolsun dep Perwerdigarning aldidida pulanglattı. ²⁸ Andin Musa bularni ularning qolliridin élip qurbangahtiki köydürme qurbanliqning üstide qoyup köydürdi. Bu «kahinliqqa tiklesh qurbanliqi» bolup, Perwerdigargha atap otta sunulidighan, xushbuy chiqidighan qurbanliq idi. ²⁹ Andin Musa töshni élip pulanglatma hediye süpitide Perwerdigarning aldidida pulanglattı; Perwerdigarning uninggha buyrughini boyiche, «kahinliqqa tiklesh qurbanliqi» bolghan qochqarning bu qismi Musaning ülüshi idi.

8:13 «égiz bökler» — bu söz Harunning bash kiyimidin bashqa birxil bash kiyimni, belkim égizrek birxil bash kiyimni körsitishi mumkin.

8:13 Mis. 29:9

8:14 Mis. 29:1

8:16 «Andin u ich qarnini...» — «u» Harunni körsitishi mumkin.

8:17 «Musa...» — ibranıy tilida «u» — Musani körsitishi mumkin.

8:17 Mis. 29:14; Law. 4:11

8:18 «...u ... keltürdi...» — «u» Musani körsitishi mumkin.

8:19 «Harun quchqarni boghuzlidi...» — ibranıy tilida «u quchqarni boghuzlidi...».

8:20 «Harun quchqarni parche-parche qilip parchilidi» — ibranıy tilida «u quchqarni parche-parche qilip parchilidi...».

8:21 Mis. 29:18

8:23 «U uni boghuzlidi...» — «u» Harunni körsitishi mumkin.

8:25 Mis. 29:22

8:27 Mis. 29:24

8:29 Mis. 29:26; Law. 7:33

Harun we oghullirini Mesih qilish

³⁰ Andin Musa Mesihlesh méyidin we qurbangahning üstidiki qandin bir'az élip, Harun bilen uning kiyimlirige we oghulliri bilen ularning kiyimlirige septi. Shundaq qilip, u Harun we kiyimlirini, oghulliri bilen ularning kiyimlirini muqeddes qildi..

³¹ Musa Harun bilen uning oghullirigha mundaq buyrudi: — «Bu göshni jamaet chédirining kirish aghzida qaynitip pishurup shu yerde olturup «kahinliqqa tiklesh qurbanliq»gha tewe bolghan séwettiki nan bilen qoshup yenglar; bularni Harun bilen oghulliri yésun, dep buyrug-hinimdek uni yenglar; ³² lékin gösh bilen nandin éship qalghanlirining hemmisini otta köydürüwétinglar.

³³ Siler yette küngiche jamaet chédirining kirish aghzidin chiqmay, Xudagha atap kahinliqqa tiklesh künliringlar toshquche shu yerde turunglar; chünki silerni Xudagha atap kahinliqqa tiklesh üçün yette kün kétédu..

³⁴ Bügün qilinghan ishlar Perwerdigarning buyrughini boyiche siler üçün kafaret keltürülsun dep qilindi.. ³⁵ Siler ölmeslikinglar üçün Perwerdigarning emrini tutup jamaet chédirining kirish aghzining aldida kéche-kündüz yette kün turushunglar kérek; chünki manga shundaq buyruldi».

³⁶ Harun bilen oghulliri Perwerdigarning Musaning wasitisi bilen buyrughinining hemmisini beja keltürdi.

Kahinlarning xizmitining muqeddes ibadet chédirida bashlinishi

⁹¹ Sekkizinchi küni Musa Harun bilen uning oghulliri we Israilning aqsqaqallirini chaqirip, ² Harungha mundaq dédi: — «Sen gunah qurbanliqigha béjirim bir mozayni, köydürme qurbanliqqa béjirim bir qochqarni özüng üçün élip, Perwerdigarning aldigha keltürgin.. ³ andin Israillargha söz qilip: — Siler gunah qurbanliqı üçün bir téke élip kélinglar, her ikkisi béjirim, bir yashqa kirgen qurbanliq üçün bir mozay we bir qoza élip kélinglar, her ikkisi béjirim, bir yashqa kirgen bolsun; ⁴ Perwerdigarning aldida sunushqa inaqliq qurbanliqı süpitide bir torpaq bilen bir qochqarni élip, zeytun méyi ilestürülgen ashliq hediye bilen bille keltüringlar; chünki bügün Perwerdigar Özini silerge ayan qilidu, dégin».

⁵ Ular Musa buyrughan nersilerni jamaet chédirining aldigha élip keldi; pütkül jamaet yéqin kélip, Perwerdigarning aldida hazir bolup turdi. ⁶ Musa: — Mana, bu Perwerdigar buyrughan ishtur; buni qilsanglar Perwerdigarning shan-sheripi silerge ayan bolidu, dédi.

⁷ Shuning bilen Musa Harungha: — Sen qurbangahqa yéqin bérip gunah qurbanliqıng bilen köydürme qurbanliqıngni sunup özüng we xelq üçün kafaret keltürgin; andin xelqning qurbanliqınimu sunup, Perwerdigar emr qilghandek ular heqqide kafaret keltürgin» — dédi..

⁸ Shuni déwidi, Harun qurbangahqa yéqin bérip özi üçün gunah qurbanliqı bolidighan mozayni boghuzldi. ⁹ Harunning oghulliri qanni uninggha sunup berdi; u barmiqini qangha tegküzüp, qurbangahning münggüzlirige sürdi, qalghan qanni qurbangahning tüwige quydi.

¹⁰ Gunah qurbanliqınining méyi bilen ikki börek we jigerning üstidiki chawa mayni élip, Perwer-

8:30 Mis. 29:21

8:31 Mis. 29:32; Law. 24:9

8:33 «Xudagha atap kahinliqqa tiklesh» — bu ayettki «Xudagha atap kahinliqqa tiklesh» ibraniy tilida «qolni toldurush» dégen ibare bilen ipadiliniidu. 7:37 we «Mis.» 28:41 we izahatini körüng. Kahinliq wezipisi asasen Xudaning qurbanliqlirini öz qoligha élish bilen bashlinatti.

8:34 «Bügün qilinghan ishlar ... kafaret keltürülsun dep qilindi» — yaki «siler üçün kafaret keltürülsun dep, bügün qilinghandek mundin keyinmu hem qilinsun, dep Perwerdigar buyrudi».

9:2 Mis. 29:1

9:7 Law. 16:6; Ibr. 7:27

digar Musagha buyrughinidek ularni qurbangah üstide köydürdi. ¹¹ Gösh bilen térisini bolsa chédirgahning tashqirigha élip chiqip otta köydürdi.

¹² Andin u köydürme qurbanliq qilidighan qochqarni boghozliidi; Harunning oghulliri uninggha qanni sunup berdi; u buni qurbangahning üsti qismining etrapigha septi. ¹³ Andin ular parche-parche qilinghan köydürme qurbanliqni béshi bilen bille uninggha sunup berdi; u bularni qurbangahta köydürdi. ¹⁴ U ich qarni bilen pachaqlirini yuyup, bularnimu qurbangahning üstide, köydürme qurbanliqning üstige qoyup köydürdi.

¹⁵ Andin u xelqning qurbanliqini keltürdi; xelqning gunah qurbanliqi bolghan tékini boghuzlap, ilgiri haywanni sunghandek unimu gunah qurbanliqi qilip sundi. ¹⁶ U köydürme qurbanliq qilidighan malni keltürüp bunimu belgilime boyiche sundi. ¹⁷ Andin u ashliq hediyei keltürüp uningdin bir changgal élip etigenlik köydürme qurbanliqqa qoshup qurbangah üstide köydürdi.

¹⁸ Andin xelqge bolidighan inaqliq qurbanliqi bolidighan torpaq bilen qochqarni boghuzliidi. Harunning oghulliri qénini uninggha sunup berdi; u buni qurbangahning üsti qismining etrapigha septi. ¹⁹ Ular torpaq bilen qochqarning may qismini, yeni mayliq quyruqi, ich qarnini yögep turghan maylirini, ikki börek we jigerning chawa méyini élip, ²⁰ Bu may parchilirini ikki töshning üstide qoydi, Harun bularni qurbangahning üstide köydürdi. ²¹ Axirida Harun ikki tösh bilen ong arqa putini pulanglatma hediye süpitide Musaning buyrughinidek Perwerdigarning aldida pulanglattı. ²² Andin Harun qollirini xelqge qaritip kótürüp, ulargha bext tilidi; u gunah qurbanliqi, köydürme qurbanliq we inaqliq qurbanliqini sunup, qurbangahtin chüshti.

²³ Musa bilen Harun jamaet chédirigha kirip, yene yénip chiqip xelqge bext tilidi; shuning bilen Perwerdigarning shan-sheripi pütkül xelqge ayan boldi; ²⁴ Perwerdigarning aldidin ot chiqip, qurbangah üstidiki köydürme qurbanliq bilen maylarni yutup ketti. Pütkül xelq buni körüp, towlishop, düm yiqilishti. ..

Nadab bilen Abihu we «gheyriy ot»

10¹ Harunning oghulliri Nadab bilen Abihu ikkisi öz xushbuydénini élip uninggha ot yéqip üstige xushbuyni sélip, Perwerdigar ulargha buyrup baqmighan gheyriy bir otni Perwerdigargha sundi; ² shuning bilen Perwerdigarning aldidin ot chiqip ularni yewetti; shuan ular Perwerdigarning aldida öldi. ..

³ Musa Harungha: — Mana, bu Perwerdigarning: «Men Manga yéqin kelgen ademlerde Özümning muqeddes ikenlikimni körsitimen we barliq xelqning aldida ulughlinimen» dégen sözi-ning özidir, dédi. Shuni déwidi, Harun jim turup qaldi. ..

⁴ Musa Harunning taghisi Uzzielning oghulliri bolghan Mishael bilen Elzafanni chaqirip ulargha: — Siler yéqin kélip öz qérindashliringlarni muqeddes jayning aldidin kótürüp, chédirgahning tashqirigha élip chiqinglar» — dédi.

9:15 Law. 4:13

9:17 «etigenlik köydürme qurbanliq» — her etigende sunulushi kérek bolghan qoza qurbanliqi («Mis.» 29:38-40ni körüng).

9:17 Mis. 29:38; Law. 2:1

9:20 «Harun ... köydürdi» — ibraniy tilida «u ... köydürdi».

9:21 Law. 7:32

9:24 1Pad. 18:38; 2Tar. 7:1

10:1 «gheyriy ot» — Nadab we Abihu belkim (1) xushbuy puritishta choghni belkim qurbangahtin bashqa bir yerdin alghan; (2) ular sunidighan xushbuyni toghra arilashurmighan («Mis.» 30:9ni körüng); (3) ular xushbuy sunghanda Perwerdigarning ibadetxanisigha munasiwetlik emrlarning birersige xilapliq qilghan bolsa kérek.

10:2 Chöl. 3:4; 26:61; 1Tar. 24:2

10:3 Law. 8:35

«Lawiylar»

⁵ Shuning bilan ular yéqin kélip, ularni kiyiklik kõnglekliiri bilan kôtürüp Musaning buyrughi-nidek chédirgahning tashqirigha élip chiqti.

⁶ Musa Harun we oghulliri Eliazar bilen Itamargha: — Siler bashliringlarni ochuq qoymanglar, kiyimliringlarni yirtmanglar; bolmisa özünglar ölüp, pütkül jamaetke ghezep keltürisiler; lékin qérindashliringlar bolghan pütkül Israil jemeti Perwerdigar yaqqan ot tüpeylidin matem tu-tup yighlisun. ⁷ Emma siler bolsanglar Perwerdigarning Mesihlesh méyi üstünglargha sürülgen bolghachqa, jamaet chédirining tashqirigha chiqmanglar; bolmisa ölisiler, dédi. Shuni déwidi, ular Musaning buyrughinidek qildi.

Harun we ewladlirigha tapilanghan belgilimiler

⁸ Perwerdigar Harungha söz qilip mundaq dédi: — ⁹ «Sen özüng we oghulliring sharab we ya bashqa küchlük haraqlarni ichip, jamaet chédirigha hergiz kirmenglar; bolmisa, ölüp kétisiler. Bu siler üçün dewrdin-dewrge ebediy bir belgilime bolidu. ¹⁰ Shundaq qilsanglar, muqeddes bilen adettikini, pak bilen napakni perq étip ajritalaydighan bolisiler; ¹¹ shundaqla Perwerdigar Musaning wasitisi bilen Israillargha tapshurghan hemme belgilimilerni ulargha ögiteleysiler».

¹² Musa Harun we uning tirik qalghan oghulliri Eliazar bilen Itamargha mundaq dédi: — «Siler Perwerdigargha atap otta sunulidighan qurbanliq-hediyelerdin éship qalghan ashliq hediye ni élip uni qurbangahning yénida échitqu arilashurmighan halda yenglar; chünki u «eng muqed-deslerning biri» hésablinidu. ¹³ Bu Perwerdigargha atap otta sunulidighan nersilerdin séning nésiweng we oghulliringning nésiwisi bolghachqa, uni muqeddes jayda yéyishinglar kérek; chünki manga shundaq buyrulghandur. ¹⁴ Uningdin bashqa pulanglatma hediye qilinghan tösh bilen kôtürme hediye qilinghan arqa putni sen we oghul-qizliring bille pak bir jayda yenglar; chünki bular séning nésiweng bilen oghulliringning nésiwisi bolsun dep, Israillarning inaqliq qurbanliqliridin silerge bérilgen. ¹⁵ Ular kôtürme hediye qilinghan arqa put bilen pulanglatma hediye qilinghan töshni otta sunulidighan mayliri bilen qoshup, Perwerdigarning aldidida pu-langlatma hediye süpitide pulanglitish üçün keltürsun; Perwerdigarning buyrughini boyiche bular séning we oghulliringning nésiwisi bolidu; bu ebediy bir belgilime bolidu».

Gunah qurbanliqining buzulushi

¹⁶ Andin Musa gunah qurbanliqi qilidighan tékini izdiwidi, mana u alliqachan köydürülüp bol-ghanidi. Bu sewebtin u Harunning tirik qalghan ikki oghli Eliazar bilen Itamargha achchiqli-nip: ¹⁷ — Némishqa siler gunah qurbanliqining göshini muqeddes jayda yémidinglar? Chünki u «eng muqeddeslerning biri» hésablinatti, Perwerdigar silerni jamaetning gunahini kôtürüp ular üçün uning aldidida kafaret keltürsun dep, shuni silerge teqsim qilghanidi. ¹⁸ Mana, uning qéni muqeddes jayning ichige keltürülmidi; siler eslide men buyrughandek uni muqeddes jay-da yéyishinglar kérek idi, — dédi.

¹⁹ Lékin Harun Musagha: — Mana, bular bügün toghra ish qilip özlirining gunah qurbanliqi bi-len köydürme qurbanliqini Perwerdigarning aldidida sundi; méning béshimgha shu ishlar keldi; eger men bügün gunah qurbanliqining göshini yégen bolsam, Perwerdigarning neziride obdan bolattimu? — dédi.

²⁰ Musa buni anglap jawabidin razi boldi.

10:7 Law. 21:12

10:12 «otta sunulidighan qurbanliq-hediyeler» — «otta sunulidighan qurbanliq-hediyeler»din bezide bir qisimi qaldurulup, kahingha we bezide sunghuchi kishining özigimu yéyishke bérilidu. Qalghan qismi köydürüldü, elwette.

10:13 Law. 2:3; 6:16

10:18 «uning qéni muqeddes jayning ichige keltürülmidi» — kahinlar we pütün xelq jamaitining gunah qurbanliqining qéni muqeddes jayning ichige élip kirilidu; kahinlar mushu xil qurbanliqning göshini yéyishige bolmaytti (4:1-21ni körüng).

10:18 Law. 4:5; 6:26; 16:27

«Lawiylar»

Halal we haram janiwarlar

11¹ Perwerdigar Musa bilen Harungha mundaq dédi: —
² Israillargha mundaq dégin: — Yer yuzidiki barliq haywanlarning ichidin silerge yéyishke bolidighan janiwarlar shuki: —

³ Haywanlar ichide hem tuyaqliri pütün achimaq (tuyaqliri pütünley yériq) hem köshigüchi haywanlarning herbirini yésenglar bolidu. ⁴ Lékin köshigüchi yaki achimaq tuyaqliq haywanlardin töwendikilerni yémeslikinglar kérek: —

Töge: chünki u köshigini bilen tuyiqi achimaq emes. Shunga u silerge haram bolidu.

⁵ Sughur bolsa köshigini bilen tuyiqi achimaq emes — u silerge haram bolidu.

⁶ Toshqan bolsa bumu köshigini bilen tuyiqi achimaq emes — u silerge haram bolidu.

⁷ Choshqa bolsa tuyaqliri achimaq (tuyaqliri pütünley yériq) bolghini bilen köshimigini üçün silerge haram bolidu.

⁸ Siler shu haywanlarning göshidin yémeslikinglar kérek we ularning ölükigimu tegmenglar. Ular bolsa silerge haram bolidu.

⁹ Suda yashaydighan janiwarlardin töwendikilerni yéyishke bolidu: — sudiki, yeni derya-déngizlardiki janiwarlardin qaniti we qasiraqliri bolghanlarni yéyishke bolidu; ¹⁰ lékin derya-déngizlarda yashaydighan, yeni sularda top-top üzidighan barliq janiwarlardin, qasiraqliri yaki qaniti bolmighanlirini yémeslikinglar kérek; ular silerge yirginchlik sanalsun.

¹¹ Mezkur janiwarlar derweqe silerge yirginchlik sanalsun; siler ularning göshidin yémeslikinglar kérek; ularning ölükini yirginchlik dep qaranglar. ¹² Sudiki janiwarlarning ichidin qaniti bilen qasiriqi bolmighan janiwarlarning hemmisi silerge yirginchlik sanalsun.

Halal we haram qushlar

¹³ Uchar-qanatlardin töwendikiler silerge yirginchlikur; ular yéyilmesliki kérek we silerge yirginchlik bolsun: — yeni bürküt, qorultaz-tapqushlar, déngiz bürküti, ¹⁴ qarlighach quyruqluq sar, lachin we ularning xilliri, ¹⁵ hemme qagha-qozghunlar we ularning xilliri, ¹⁶ müshükyapilaq, tögiqush, chayka, sar we ularning xilliri, ¹⁷ huwqush, qarna, ibis, ¹⁸ aqqu, saqiyqush, béliq'alg'huch, ¹⁹ leylek, turna we uning xilliri, höpüp we shepereng qatarliqlar silerge haram sanalsun.

Halal we haram hasharetler

²⁰ Buningdin bashqa töt putlap mangidighan, uchidighan ushshaq janiwarlarning hemmisi silerge yirginchlik bolidu. ²¹ Halbuki, töt putlap mangidighan, uchidighan ushshaq janiwarlardin töwendikilerni yésenglar bolidu: — puti bilen ügilik pachiqli bolup, yer yuzide sekriyeleydighanlarni yésenglar bolidu; ²² bularning ichidin silerge yéyishke bolidighanliri: — chéketke we uning xilliri, qara chéketke we uning xilliri, tomuzgha we uning xilliri, chaqchiqiz we uning

11:2 Qan. 14:4; Ros. 10:14

11:3 «köshigüchi» — mushu yerde ikki-üch ashqazini bar haywanlarnila emes, belki yene ozuqni yumshaq chaynaydighan barliq haywanlarni körsitidu.

11:5 «sughur» — yaki «sichqan» — taghlarda yashaydighan kichik bir haywan.

11:13 «qorultaz-tapqushlar» — ibraniiy tilida «ustixan chaqquchi qush». Yeni bir terjimisi «béliq'alg'huch».

11:17 «huwqush» — yaki «kichik huwqush». «qarna» — yaki «sugha sunggüchi». Buning qandaq qush ikenlikini bilish tes.

11:18 «aqqu» — buning qandaq qush ikenlikini bilish tes. «béliq'alg'huch» — yaki «doghdaq»

11:19 «turna» — yaki «qotan». «...turna we uning xilliri, höpüp we shepereng qatarliqlar...» — bu tizimlikteki qushlarning köpinchisining ibraniiy tilidiki nami Tewratqa peqet bir-ikki qétim körüngen bolghachqa, ularning qaysi qushlar ikenlikini toptoghra békitish bezide mumkin bolmaydu. Halbuki, ularning omumiy tipliri, shübhisizki, terjimimizdek bolidu.

11:21 «töt putlap mangidighan» — ibraniiylarning közqarishiche hasharetler töt puti bilen mangidu, ularning aldinqi ikkisi «qol» hésablinidu.

«Lawiylar»

xilliri. ²³ Lékin töt putluq bolghan ömiligüchi hem uchidighan hemme bashqa janiwarlar silerge yirginchlik sanalsun.

Ölükler toghruluq

²⁴ Bu janiwarlardinmu mundaq yol bilen napak bolisiler; birkim ularning ölük ténige tegse kech kirküche napak hésablinidu. ²⁵ Kimdekim bularning ölükining bir qismini kötürse öz kiyimlerini yuyushi kérek, u kishi kech kirküche napak hésablinidu.

²⁶ Tuyaqliri achimaq, biraq pütünley bölünmigen yaki köshimeydighan haywanlarning hemmisi silerge haramdur; herkim ularning ölükige tegse napak sanalsun. ²⁷ Töt puti bilen mangidighan haywanlarning ichidin tapini bilen mangidighanlarning hemmisi silerge napak bolup, herkim ularning ölük tenlirige tegse kech kirküche napak sanilidu. ²⁸ Kimki ularning ölükini kötürse öz kiyimlerini yuyushi kérek, u kishi kech kirküche napak turidu. Bu haywanlar bolsa silerge haram bolidu.

²⁹ Yer yüzide ömiligüchi ushshaq janiwarlarning ichidin silerge haram bolghanlar munular: — qarighu zokor, chashqan, keslenchük we ularning türliri, ³⁰ salma, qizil keslenchük, tam keslenchüki, tögürük keslenchük we xaméléon qatarliqlar haram bolidu. ³¹ Bularning hemmisi yer yüzide ömiligüchi hemme ushshaq janiwarlarning ichide silerge haram bolidu; ularning ölükige tegse, kech kirküche napak sanilidu.

³² Bu janiwarlarning ölüki herqandaq némime chüshüp qalsa shu néme napak hésablinidu — herqandaq yaghach qacha-qucha bolsun, kiyim bolsun, tére bolsun, taghar bolsun, herqandaq ishqa ishlitilidighan eswab bolsun, sugha chilinishi kérek; ular kech kirküche napak sanilip, kéyin pak bolidu.

³³ Bularning biri sapaldin yasalghan herqandaq qacha ichige chüshüp qalsa, shu qacha ichidiki hemme nerse napak sanalsun we qacha özi sundurulsun. ³⁴ Eger qachidiki sudin ash-taam üstige chachrap ketse, ash-taam napak sanalsun we shundaqla qachidiki herqandaq ichimlikmu napak sanalsun. ³⁵ Hernémige undaq ölükning birer qismi chüshüp qalsimu, napak sanalsun. Eger tonur we ochaq bolsa, napak boldi dep chéqiwétilsun; ular silerge haram bolsun. ³⁶ Lékin shundaq ehwalda bulaq yaki su yighilidighan kölchek yenila pak sanilidu; emma birkim ularning ölük ténige tegse napak bolidu. ³⁷ Eger undaq ölükning birer qismi térishqa teyyarlanghan danlarga chüshüp qalsa, bumu yenila pak sanilidu. ³⁸ Lékin eger danning üstige su quyulghandin kéyin shundaq bir ölükning birer qismi chüshüp qalsa, undaqta bu danlar silerge napak sanalsun.

³⁹ Eger silerge yéyishke bolidighan haywanlardin biri ölüp qalsa, uning ölükige tegken kishi kech kirküche napak sanalsun. ⁴⁰ Kimki undaq ölükning göshidin yése, öz kiyimlerini yuyushi kérek we kech kirküche napak sanalsun; shundaqla undaq bir ölükni kötürgen kishimu kiyimlerini yuyushi kérek we u kishi kech kirküche napak sanalsun.

⁴¹ Yer yüzide ömiligüchi hemme ushshaq janiwarlar yirginchlik sanilip, hergiz yéyilmisun.

⁴² Qorsiqi bilen béghirlap mangidighan janiwar bolsun, yer yüzide yürüp töt puti bilen yaki köp putliri bilen mangidighan ömiligüchi janiwarlarning hertürlükini bolsa, ularni hergiz yémenglar; chünki ular yirginchlikdur.

11:23 «silerge yéyishke bolidighanliri: — chéketke we uning xilliri, ... chaqchiqiz we uning xilliri... hemme bashqa janiwarlar silerge yirginchlik sanalsun» — «chéketke»din bashqa, ibraniy tilidin bu harashetlerning namirlirini jenzleshtürüş tes. Biz «qoshumche söz»imizde halal-haram haywanlar üstide toxtilimiz.

11:26 «herkim ularning ölükige tegse...» — ibraniy tilida «herkim ulargha tegse...» — shübhisizki, bu ularning ölüklirini körsitidu (24-ayetni körüng). Chünki alayli, éshekni minish ademni napak qilmaydu.

11:29 «chashqan» — yaki «sésiq küzen».

11:30 «... tögürük keslenchük we xaméléon qatarliqlar» — «xaméléon»din bashqa janiwarlarning namirlirini ibraniy tilidin jenzleshtürüş tes.

11:32 Law. 15:12

⁴³ Siler bolsanglar mundaq ömiligüchi janiwarning sewebidin özünglarni yirginchlik qilmasli-qinglar kérek. Özünglarni ular tüpeylidin napak qilmanglar, bolmisa ularning sewebidin bulghinip qalisiler; ⁴⁴ chünki Men Xudayinglardurmen. Siler özünglarni Özümge atap muqeddes qilishinglar kérek; Men Özüm muqeddes bolghach silermu özünglarni muqeddes tutushunglar kérek. Siler özünglarni yer yüzide ömiligüchi ushshaq herqandaq janiwarlarning sewebidin napak qilmanglar. ⁴⁵ Chünki Men öz Xudayinglar bolushqa silerni Misir zéminidin chiqirip kelgen Perwerdigardurmen; siler muqeddes bolunglar, chünki Men muqeddesturmen.

⁴⁶ Shular bolsa charpay bilen uchar-qanatlar, suda yüridighan herbir janiwar bilen yer yüzide ömiligüchi herbir ushshaq janiwarlar toghrisidiki qanun-belgilimidur. ⁴⁷ Bular bilen haram-halalni uqup, yéyishke bolidighan haywan bilen yéyishke bolmaydighan haywanlarni perq ételeysiler.

Ayal kishining tughuttin kéyinki «paklinishi»

12¹ Perwerdigar Musagha söz qilib mundaq dédi: —
² Israillargha söz qilib mundaq dégin: — «Ayal kishi hamilidar bolup oghul tughsa, adet körüp aghriq bolghan künliridikidek yette küngiche napak sanalsun...»³ Sekkizinchi küni oghli bolsa xetne qilinsun...»⁴ Ayal bolsa shuningdin kéyin ottuz üç küngiche «qan paklinish»ta tursun; paklinish künliri tamam bolmighuche héchbir muqeddes nersige tegmisun, muqeddes jayghimu kirmisun...⁵ Eger u qiz tughsa undaqta adet künliridikidek ikki heptigiche napak turup, andin atmish alte küngiche «qan paklinish»ta tursun.

⁶ Meyli oghul yaki qiz tughsun, qan paklinish künliri tamam bolghandin kéyin u ayal köydürme qurbanliq üçhün bir yashqa kirgen qozini, gunah qurbanliqi üçhün bir bachka yaki paxtekni élip jamaet chédirining kirish aghzigha, kahinning qéshigha keltürsun. ⁷ Kahin uni Perwerdigarning alda sunup, shu ayal üçhün kafaret keltüridu; shuning bilen u xunidin pak bolidu. Oghul yaki qiz tughqan ayal toghrisidiki qanun-belgilime mana shudur.

⁸ Eger uning qozigha qurbi yetmise, u ikki paxtek yaki ikki bachka keltürsun; ularning biri köydürme qurbanliq üçhün, yene biri gunah qurbanliqi üçhün bolidu; shu yol bilen kahin uning üçhün kafaret keltüridu; u ayal pak bolidu..

Herxil tére késelliri toghruluq belgilimiler

13¹ Perwerdigar Musa bilen Harungha söz qilib mundaq dédi: —
² Birsining bedinining tériside bir chiqan, yaki temretke yaki parqiraq tashma chiqip, uningdin bedinining tériside pése-maxaw késilining jarahiti peyda bolghan bolsa, u kishi Harun kahinning yaki uning kahin oghulliridin birining qéshigha keltürölsun...»³ Kahin uning

11:44 Law. 19:2; 20:7; 1Pét. 1:16

12:2 «adet körüp aghriq bolghan künliri» — ibraniiy tilida «ayrim turush künliri». Qiz-ayallar adet körgen waqtida «napak» hésablinip, éri bilen bille bolsa érimu kech kirgüche «napak» hésablinidu, shundaqla muqeddes ibadetxanigha kirse yaki qurbanliqlarning göshliridin yése bolmaydu. Lékin Tewrat-Injil boyiche herqandaq waqitlarda Xudaning xelqi dua-ibadet qilsa boliwéridu!

12:3 «xetne qilinsun» — ibraniiy tilida «uning xetniliki késilsun» dégen sözler bilen ipadilidu.

12:3 Yar. 17:12; Luqa 1:59; 2:21; Yuh. 7:22

12:4 «shuningdin kéyin ottuz üç küngiche «qan paklinish»ta tursun» — ayal öz ériге yéqinlishish terepte «pak» hésablinatti, lékin muqeddes chédirgha kirip qurbanliq qilishqa bolmaytti.

12:8 «Eger uning qozigha qurbi yetmise...» — ibraniiy tilida: — «Eger uning qoza élishqa qoli qisqiliq qilsa...». «u ayal pak bolidu» — bu babtiki «ayallarning pakliqi» dégen téma toghruluq köp uqushmasliqlar bolghachgha, biz u toghruluq «qoshumche söz»imizde azraq toxtilimiz.

13:2 «bedinining tériside» — démek, saqal yaki chachliri ichide emes (29-37nimu köring). «pése-maxaw» — bu bablardiki «pése-maxaw» késili peqet maxaw késili bolupla qalmay, belki nechche xil tére késelliklerini körsitishi mumkin. «Qoshumche söz»imizni köring.

«Lawiylar»

bedinining jarahitige qaraydu; jarahet bolghan jayning tüki aqirip ketken hemde jarahetmu etrapidiki téridin qéniqraq körünse, bu pése-maxaw késellikidur. Shunga kahin uni körgendin kéyin shu kishini «napak» dep jakarlisun.

⁴ Lékin eger uning bedinining térisidiki peyda bolghan ashu yaltiraq chiqan aq bolup, etrapidiki téridin qéniqraq körünmise we tükimu aqirip ketmigen bolsa, kahin bu jarahet bar kishini yette küngiche ayrim solap qoysun. ⁵ Yettinchi küni kahin uninggha qarisan we eger jarahet oxshash turup, tériside kéngiyip ketmigen bolsa, kahin uni yene yette küngiche ayrim solap qoysun. ⁶ Yettinchi küni kahin uninggha yene qarisan we jarahetning renggi suslashqan we kéngiyip ketmigen bolsa, undaqta kahin uni «pak» dep jakarlisun; jarahetning peqet bir chaqa ikenliki békitilip, késel kishi öz kiyimlirini yuyup pak sanalsun.

⁷ Lékin eger u kahingha körünüp «pak» dep jakarlanghandin kéyin shu chaqa tériside kéngiyip ketse, undaqta u yene bir qétim kahingha körünsun. ⁸ Kahin uninggha yene qarisan we eger chaqa uning tériside kéngiyip ketken bolsa, kahin uni «napak» dep jakarlisun; u jarahet pése-maxawdur.

⁹ Eger birkimde pése-maxaw jarahiti peyda bolup qalsa kahinning qéshigha keltürülsun. ¹⁰ Kahin uning jarahitige sepsélip qarisan; we eger tériside aq bir chiqan peyda bolghan, tüki aqirip ketken bolsa we chiqan chiqqan jayda et-göshi körünüp qalghan bolsa, ¹¹ bu uning bedinining térisige chüshken kona pése-maxaw jarahitining qaytidin qozghilishi bolup, kahin uni «napak» dep jakarlisun. U napak bolghini üçün uni solashning hajiti yoq.

¹² Lékin eger pése-maxaw qozghilip, jarahiti bar kishining térisige yéyilip ketken bolsa, kahin negila qarisa shu yerde shu «pése-maxaw» bolsa, térisini béshidin putighiche qaplap ketken bolsa, ¹³ undaqta kahin uninggha sepsélip qarisan; mana, shu pése-maxaw jarahiti pütün bedinini qaplap ketken bolsa, u jarahiti bar kishini «pak» dep jakarlisun; chünki uning pütün bedini aqirip ketken bolup, u «pak» dep sanalsun.

¹⁴ Lékin qachaniki uningda et-göshi körünüp qalsa, u kishi napak sanalsun. ¹⁵ Kahin mundaq körüngen et-göshige qarap, u kishini «napak» dep jakarlisun; chünki shu et-gösh napak bolup, u pése-maxaw késilidur.

¹⁶ Halbuki, eger et-göshi qaytidin özgirip, aqarsa u kishi yene kahinning qéshigha kelsun. ¹⁷ Kahin uninggha sepsélip qarisan; jarahet aqarghan bolsa, kahin jarahiti bar kishini «pak» dep jakarlisun; u pak sanilidu.

¹⁸ Eger birkimning bedinining térisige hürrek chiqip saqiyip, ¹⁹ hürrekning ornida aq chiqan yaki qizghuch dagh peyda bolghan bolsa, kahingha körsitilsun. ²⁰ Kahin uninggha sepsélip qarisan; eger dagh etrapidiki téridin qéniqraq körünse, shundaqla uningdiki tükler aqirip qalghan bolsa, undaqta kahin uni «napak» dep jakarlisun; chünki bu hürrektin qozghilip peyda bolghan pése-maxaw késili jarahitidur.

²¹ Lékin kahin uninggha sepsélip qarighanda, dagh chiqqan jayda aqirip qalghan tükler bolmisa, we daghmu etrapidiki téridin qéniqraq bolmisa, renggi sel susraq bolghan bolsa, undaqta kahin uni yette küngiche ayrim solap qoysun. ²² Eger dagh derweqe térisige yéyilip ketken bolsa, kahin uni «napak» dep jakarlisun; chünki bu pése-maxaw jarahitidur.

²³ Emma eger dagh öz jayida toxtap yéyilmighan bolsa, bu peqet hürrekning zexmi, xalas; kahin uni «pak» dep jakarlisun.

Köyük yarisi toghruluq

²⁴ Eger birsining bedinining térisining melum jayi köyüp qélip, köygen jay aq-qizghuch yaki pütünley aq dagh bolup qalsa, ²⁵ kahin uninggha sepsélip qarisan; eger shu daghdiki tükler aqirip ketken, daghmu etrapidiki téridin qéniqraq bolup qalghan bolsa, undaqta bu köyük yarisdin peyda bolghan pése-maxaw késilidur; kahin uni «napak» dep jakarlisun; chünki u pése-maxaw jarahitidur.

«Lawiylar»

²⁶ Lékin eger kahin sepsélip qarighanda, daghning ornida héchqandaq aqirip ketken tük bolmisa, shundaqla daghmu etrapidiki téridin qéniq bolmisa, belki renggi sus bolsa, undaqla kahin uni yette küngiche ayrim solap qoysun. ²⁷ Yettinchi küni kahin uninggha yene qarisun; dagh tériside kéngiyip ketken bolsa, kahin uni «napak» dep jakarlisun; chünki u pése-maxaw jarahitidur.

²⁸ Emma eger dagh jayida toxtap, yéyilmighan bolsa, shundaqla renggi sus bolsa, bu peqet köyüktin bolghan chawartqu, xalas; kahin uni «pak» dep jakarlisun; chünki u köyükning tatuqi, xalas.

Chach yaki saqal ichide peyda bolghan jarahetler

²⁹ Eger bir er yaki ayal kishining béshida yaki saqilida jarahet peyda bolsa, ³⁰ kahin jarahetke sepsélip qarisun; eger jarahet etrapidiki téridin qéniqraq körünse, üstide shalang sériq tük bolsa, undaqla kahin uni «napak» dep jakarlisun; chünki bu jarahet qaqach bolup, bash yaki saqaldiki pése-maxawning alamitidur.

³¹ Eger kahin qaqach jaygha sepsélip qarighanda, u etrapidiki téridin qéniq körünmise, shundaqla uning ichide héchqandaq qara tükmu bolmisa, undaqla kahin qaqichi bar kishini yette küngiche ayrim solap qoysun. ³² Kahin yettinchi küni qaqachqa yene sepsélip qarisun; qaqach kéngiyip ketmey, üstidimu héchqandaq sériq tük bolmisa, shundaqla qaqach etrapidiki téridin qéniq körünmise, ³³ jarahiti bar kishi barliq chach-saqilini chüshürüwetsun; qaqachning özini ghirdimisun. Kahin qaqichi bar kishini yene yette küngiche ayrim solap qoysun. ³⁴ Yettinchi küni kahin qaqachqa sepsélip qarisun; eger qaqach téride kéngiyip ketmigen bolsa, shundaqla etrapidiki téridin qéniq körünmise, kahin uni «pak» dep jakarlisun. Andin u kiyimlirini yusun; shuning bilen u pak sanilidu.

³⁵ Lékin eger u «pak» dep jakarlanghandin kéyin qaqach téride kéngiyip ketse, ³⁶ kahin uninggha yene sepsélip qarisun; eger qaqach téride kéngiyip ketken bolsa, sériq tükning bar-yoqluqini tekshürüshning hajiti yoq; chünki bu kishi napaktur. ³⁷ Eger qaqach jayida shu péti qélip, üstidin qara tük ünüp chiqqan bolsa, qaqach saqayghan bolidu; shu kishi pak bolghachqa, kahin uni «pak» dep jakarlishi kérek.

³⁸ Eger er yaki ayal kishining bedinining tériside dagh peyda bolup, bu daghlar parqiraraq hem aq bolsa ³⁹ kahin sepsélip qarisun; eger bedenning térisidiki shu daghlar susliship boz rengge yüzlengen bolsa, bu téridin chiqqan bir tashma, xalas; bu kishi pak sanalsun.

Paynekbash toghruluq

⁴⁰ Eger birkimning béshining tükliri chüshüp ketken bolsa, u peqet bir taqir bash, xalas; u pak sanalsun. ⁴¹ Eger uning béshining tüki péshane teripidin chüshken bolsa, u peqet paynekbash, xalas; u yenila pak sanalsun. ⁴² Lékin eger uning taqir béshi yaki paynek béshida qizghuch aq dagh körünse, undaqla shu jarahet uning taqir béshi yaki paynek béshidiki pése-maxaw késilining bir alamitidur. ⁴³ Kahin jarahitige sepsélip qarisun; eger uning taqir béshida yaki paynek béshida ishshiq jarahet bolsa hemde pése-maxaw késilining alamitidek qizghuch aq körünse, ⁴⁴ undaqla u pése-maxaw késilige giriptar bolghan adem bolup, napak hésablinidu. Uning béshigha shundaq jarahet chüshken bolghach, kahin uni mutleq «napak» dep jakarlisun.

⁴⁵ Shundaq jarahiti bar pése-maxaw késili bolghan kishi kiyimliri yirtiq, chachliri chuwuq, burut-saqili yépiqliq halda: «Napak, napak!» dep towlap yürüshi kérek. ⁴⁶ Shu jarahiti bolghan barliq künlerde u «napak» sanilidu; u napak bolghachqa, ayrim turushi kérek; uning turalghusi chédirgahning sirtida bolsun.

13:45 «chachliri chuwuq» — yaki «béshi ochuq».

13:45 Yigh. 4:15

Kiyim-kéchék, rext yaki tére-xurumlarda peyda bolghan «pése-maxaw» késili

⁴⁷ Eger bir kiyimde, meyli yungdin yaki kanaptin tikilgen bolsun uningda pése-maxaw iz-dégghi peyda bolsa, ⁴⁸ yeni kanap yaki yungdin toqulghan rextte, örüş yipida yaki arqaq yiplirida bolsun, tére-xurumda yaki téridin étilgen herqandaq nersilerde pése-maxaw iz-dégghi bolsa, ⁴⁹ shundaqla kiyim-kéchék yaki tére-xurumda, örüş yip yaki arqaq yiplirida, ya tére-xurumdin étilgen nersilerde peyda bolghan iz-dagh yéshilraq yaki qizghuch bolsa bu iz-dagh «pése-maxaw iz-dégghi» dep qarilip kahingha körsitilsun. ⁵⁰ Kahin daghqa sepsélip qarisun, andin iz-dagh peyda bolghan nersini yette küngiche ayrim saqlisun. ⁵¹ U yettinchi küni iz-daghga qarap baqsun; iz-dagh chüshken kiyim-kéchék, meyli arqaq yipta yaki örüş yipta bolsun, yaki tére-xurumda yaki tére-xurumdin étilgen nerside bolsun, u kényiyip ketken bolsa, bu iz-dagh chiritküch pése-maxaw késili dep hésablinip, ular napak sanalsun. ⁵² Shuningdek kahin örüş yip yaki arqaq yipida iz-dagh bolsa kiyim-kéchék yaki tére-xurumdin étilgen nerside shundaq iz-dagh bolsa ularnimu köydürüwetsun; chunki bu chiritküch pése-maxaw késilidir. Mundaq nersilerning hemmisini otta köydürüsh kérektur.

⁵³ Lékin kahin uninggha sepsélip qarighanda, iz-dagh kiyim-kéchéktiki örüş yipta bolsun, arqaq yipta bolsun, yaki tére-xurumdin étilgen nerside bolsun, iz-dagh kéngemigen bolsa, ⁵⁴ undaqa kahin déghi bar nersini yuyulsun dep buyrup, ikkinchi qétim uni yette küngiche saqlisun. ⁵⁵ Bu nerse yuyulghandin kéyin kahin yene daghqa sepsélip qarisun; eger uning renggi özgermigen bolsa (gerche kéngiyip ketmigen bolsimu), u yenila napaktur; sen uni otta köydürgin. Chunki meyli uning iz-dégghi ich yüzide bolsun yaki tash yüzide bolsun u chiritküch iz-dagh hésablinidu.

⁵⁶ Lékin eger kahin sepsélip qarighanda, mana, daghning renggi yuyulghandin kéyin susliship ketken bolsa, u shu qismini kiyim-kéchéktin, örüş yiptin yaki arqaq yiptin bolsun, yaki tére-xurumdin bolsun uni yirtip élip, tashliwetsun. ⁵⁷ Eger bu iz-dagh kiyim-kéchékte, meyli arqaq yipta yaki örüş yipta bolsun, ya tére-xurumdin étilgen nerside körünsun, bu kéngiydighan birxil pése-maxaw iz-dégghi dep sanalsun; sen u chaplashqan kiyim-kéchékni köydürüwetkin.

⁵⁸ Lékin eger iz-dagh kiyim-kéchékte bolsun (örüş yipida yaki arqaq yipida bolsun) yaki tére-xurumdin étilgen nerside bolsun, yuyulush bilen chiqip ketse, undaqa bu égin ikkinchi qétim yuyulsun, andin pak sanalsun.

⁵⁹ Pése-maxaw késiliningkidek iz-dagh peyda bolghan yung yaki kanap rexttin toqulghan kiyim-kéchék (iz-dagh örüş yipta yaki arqaq yipta bolsun) yaki tére-xurumdin étilgen nersiler toghrisidiki qanun-belgilime mana shudur; buning bilen ularni pak yaki napak jakarlashqa bolidu.

Pése-maxaw késelliridin paklinish belgilimiliri

14¹ Perwerdigar Musagha söz qilip mundaq dédi: —

² Pése-maxaw bolghan kishi pak qilinidighan künide beja qilish kérek bolghan qanun-belgilime mana töwendikidektur: — U kahinning aldigha keltürölsun. ³ Kahin chédirgahning tashqirigha chiqip, pése-maxaw bolghan kishige sepsélip qarisun; eger pése-maxaw bolghan kishi késilidin saqayghan bolsa, ⁴ Undaqa kahin pak qilinidighan kishige pak, tirik qushtin ikkini uninggha qoshup kédir yaghichi, qizil rext we zofa keltürüshke buyrusun. ⁵ Andin kahin

13:47 «pése-maxaw iz-dégghi» — ibraniiy tilida «pése-maxaw yarisi».

13:48 «örüş yipida» — yaki «teg yipi» — toqulmilarning boyigha tartilghan yipi.

13:49 «...kiyim-kéchék yaki tére-xurumda ... peyda bolghan iz-dagh yéshilraq yaki qizghuch bolsa bu iz-dagh «pése-maxaw iz-dégghi» dep qarilip kahingha körsitilsun» — bu ayetlerde tilgha élinghan «pése-maxaw késili»ning rext-kiyimge yaki tére-xurumgha yuqushi belkim ademni heyran qaldurarliq ish bolushi mumkin. Bu toghruluq «qoshumche söz»imizni körüng.

14:2 Mat. 8:4; Mar. 1:44; Luqa 5:14; 17:14

14:4 «qizil rext» — yaki «qizil yip». «zofa» — birxil ösümlük; bashqa bir ismi «lépekgül».

qushlarning birini éqin su qachilanghan sapal kozining üstide boghuzlanglar dep buyrusun;⁶ andin tirik qushni bolsa, kahin uni kédír yaghichi, qizil rext we zofa bilen élip kélip, bu nersilarning hemmisini tirik qush bilan birge éqin suning üstide boghuzlanghan qushning qénigha chilisun,⁷ andin pése-maxawdin pak qilinidighan kishige yette qétim sépishi bilen uni pak dep jakarlisun; we tirik qushni dalagha qoyup bersun.

«Pak qilinish» tiki yette kün

⁸ Pése-maxawdin pak qilinidighan kishi kiyimlirini yuyup, bedinidiki barliq tüklerni chüshürüp, suda yuyunghandin kéyin pak hésablinidu. Andin uninggha chédirgahqa kirishke ijazet bolidu; peqet u yette küngiche öz chédirining téshida turushi kérek.⁹ Yettinchi küni u bedinidiki heme tüklerni chüshürsun; bashning chach-saqalliri we qéshini, yeni barliq tüklirini chüshürsun; u kiyimlirini yuyup öz bedinini suda yusun, andin pak bolidu.

Sekkizinchi küni

¹⁰ Sekkizinchi küni u ikki béjirim erkek qoza bilen bir yashqa kirgen béjirim chishi qozidin birni, shuningdek bir efahning ondin üçhige barawer zeytun méyi ileshtürülen ésil un «ashliq hediye»ni, bir log zeytun méyini keltürsun.¹¹ Uni «pak» dep jakarlaydighan bu resim-qaidini ötküzidighan kahin pak qilinidighan kishini we u nersilerni jamaet chédirining kirish aghzida, Perwerdigarning aldida hazir qilsun.¹² Andin kahin erkek qozilarning birini élip itaetsizlik qurbanliqi qilip sunup, uning bilen bille shu bir log zeytun méyini keltürüp, pulanglatma hediye süpitide Perwerdigarning aldida pulanglatsun.¹³ Qoza bolsa muqeddes bir jayning ichide gunah qurbanliqi bilen köydürme qurbanliqlar boghuzlinidighan jayda boghuzlansun; chünki itaetsizlik qurbanliqi bolsa gunah qurbanliqigha oxshash, kahingha tewe bolup «eng muqeddeslerning biri» sanilidu...

¹⁴ Kahin itaetsizlik qurbanliqining qénidin élip pak qilinidighan kishining ong quliqining yumshiqigha we ong qolining chong barmiqi bilen ong putining chong barmiqighimu sürüp qoysun.¹⁵ Andin kahin shu bir log zeytun méyidin élip, özining sol qolining aliqinigha azghina quysun.¹⁶ Kahin ong barmiqini sol qolidiki zeytun méyigha chilap, Perwerdigarning aldida yette qétim barmiqi bilen sepsun.

¹⁷ Andin kahin qolidiki qalghan maydin élip, pak qilinidighan kishining ong quliqining yumshiqigha, ong qolining bash barmiqigha we ong putining bash barmiqigha sürülgen itaetsizlik qurbanliqining qénining üstige sürüp qoysun.¹⁸ Sürüp bolup, kahin qolidiki éship qalghan mayni pak qilinidighan kishining béshigha quysun. Bu yol bilen kahin uning üçhün Perwerdigarning aldida kafaret keltüridu.¹⁹ Andin kahin gunah qurbanliqini sunup, pak qilinidighan kishini napakliqidin pak qilishqa kafaret keltüridu; axirida u köydürme qurbanliqni boghuzlisun.²⁰ Kahin köydürme qurbanliq bilen ashliq hediye qurbangahta sunsun. Bu yol bilen kahin uning üçhün kafaret keltürüp, u kishi pak bolidu.

²¹ Lékin u kembeghelliكتin shundaq qilishqa qurbi yetmise, öziqe kafaret keltürüş üçhün «pulanglatma hediye» süpitide yalghuz bir erkek qozini itaetsizlik qurbanliqi qilip keltürsun, shuningdek ashliq hediye üçhün bir efahning ondin birige barawer zeytun méyi ileshtürülen ésil un bilen bir log zeytun méyini keltürsun.²² we öz ehwaligha yarisha ikki paxtek yaqi ikki

14:5 «éqin su qachilanghan sapal kozining üstide...» — yaqi «éqin su üstide tutup turulghan sapal kozining üstide...».

14:10 «bir log» — belkim texminen bir létrning yérimi bolushi mumkin.

14:13 «muqeddes bir jay» — mushu yerde muqeddes jayning hoylisini körsitidu.

14:13 Law. 7:7

14:21 «kafaret keltürüş üçhün ... yalghuz bir erkek qozini itaetsizlik qurbanliqi qilip keltürsun» — mushu yerde «itaetsizlik qurbanliqi»ning seweb-meqsiti éniq körünidu — késel bolghan kishi késili tüpeylidin Xudagha héchqandaq qurbanliq yaqi hediye sunalmisa, shu waqittiki sunmighan qurbanliqliri üçhün Xudagha qerzdar dep hésablinidu. «Itaetsizlik qurbanliqi» bolsa bu qerzning ornida bolatti. Mesilen mezkur kitab, 5-bab, 14-19-ayetni köring.

bachka élip kelsun; biri gunah qurbanliqi uchün, yene biri köydürme qurbanliq uchün bolsun; ²³sekkizinchi küni bularni özining pak qilinishi uchün jamaet chédirining kirish aghzigha élip kélip, Perwerdigarning aldida kahinning qéshigha keltürsun. ²⁴Kahin itaetsizlik qurbanliqi bolidighan erkek qoza bilen shu bir log mayni élip, bularni pulanglatma hediye süpitide Perwerdigarning aldida pulanglatsun. ²⁵Itaetsizlik qurbanliqi qilinghan erkek qozini bolsa özi boghuzlisun; andin kahin itaetsizlik qurbanliqining qénidin azghina élip, pak qilnidighan kishining ong quliqining yumshiqigha, ong qolining bash barmiqigha we ong putining bash barmiqigha sürsun. ²⁶Andin kahin maydin élip, sol qolining aliqinigha azghina quysun. ²⁷Shundaq qilip, kahin ong barmiqi bilen sol qolidiki maydin Perwerdigarning aldida yette qétim sepsun. ²⁸Andin kahin özi qolidiki maydin élip, pak qilnidighan kishining ong quliqining yumshiqigha we ong qolining bash barmiqi bilen ong putining bash barmiqigha itaetsizlik qurbanliqining qénining üstige sürsun. ²⁹Shuning bilen Perwerdigarning aldida uninggha kafaret keltürüşke kahin qolidiki mayning qalghinini pak qilnidighan kishining béshigha quysun; ³⁰andin shu kishi öz qurbigha qarap paxtektin birni yaki bachkidin birni sunsun; ³¹öz qurbigha qarap, birini gunah qurbanliqi, yene birini köydürme qurbanliq qilip ashliq hediye bilen bille sunsun. Bu yolda kahin Perwerdigarning aldida pak qilnidighan kishi uchün kafaret keltüridu. ³²Özide pése-maxaw bolghan, pak qilinishi uchün wajip bolidighan nersilerni keltürüşke qurbi yetmeydighan kishiler toghrisidiki qanun-belgilime mana shulardur.

Pése-maxaw késili basqan öyler toghruluq

³³Perwerdigar Musa bilen Harungha mundaq dédi: — ³⁴— Siler Men özünglarga miras qilip béridighan Qanaan zéminigha kirgendin kéyin, Men siler ige bolidighan shu zémindiki bir öyge birxil pése-maxaw yarisini ewetsem, ³⁵öyning igisi kahinning qéshigha bérip, uninggha buni melum qilip: «Méning öyümge waba yuqqandek körünüdu», dep melum qilishi kérek..

³⁶Kahin bolsa: — Öydiki hemme nersiler napak bolmisun uchün men bérip bu wabagha sepsélip qarashdin burun öyni bikarlanglar, dep buyrusun. Andin kahin kirip öyge sepsélip qarisan. ³⁷U shu wabagha sepsélip qarighinida, mana öyning tamlirigha waba daghliri yuqqan jaylar kawak bolsa, hem yéshilgha mayil yaki qizghuch bolup, tamning yüzidin qéniqraq bolsa, ³⁸kahin öyning ishiqining aldigha chiqip, ishiqni yette küngiche taqap qoysun. ³⁹Andin kahin yettinchi küni yénip kélip, sepsélip qarighinida, öyning tamliridiki iz-dagh kéngiyip ketken bolsa, ⁴⁰kahin: — Waba yuqqan tashlarni chiqirip sheherning sirtidiki napak bir jaygha tashliwétinglar, dep buyrusun. ⁴¹Shuning bilen birge u öyning ichining töt etrapini qirdorsun we ular qirghan suwaqni bolsa sheherning téshidiki napak bir jaygha töküwetsun. ⁴²Andin ular bashqa tashlarni élip, ilgiriki tashlarning ornida qoysun we bashqa hak lay étip, uning bilen öyni qaytidin suwisun.

⁴³Eger u tashlarni chiqirip, öyni qirdurup qaytidin suwatqandin kéyin, öyde waba déghi yene peyda bolsa, ⁴⁴undaqta kahin yene kirip buninggha sepsélip qarisan. Sepsélip qarighinida, mana iz-dagh öyde kéngiyip ketken bolsa, bu öyge yuqqini chiritküch waba bolidu; öy napak sanilidu. ⁴⁵Bu wejidin ular öyni, yeni yaghach-tash we barliq suwiqi bilen bille chüshürüp, hemisini kütürüp sheherning sirtidiki napak bir jaygha tashliwetsun. ⁴⁶Kimdekim öy taqalghan mezgilde uninggha kirse, u kech kirgüche napak sanilidu. ⁴⁷Eger birkim öy ichide yatqan bolsa, kiyimlirini yusun; we eger birsi öyde ghizalangan bolsa, umu öz kiyimlirini yusun. ⁴⁸Lékin kahin kirip, öyge sepsélip qarighinida öy suwalghandin kéyin waba uningda kéngiyip ketmigen bolsa, undaqta kahin öyni «pak» dep jakarlisun; chünki uningdiki waba saqayghan bolidu.

14:35 «méning öyümge waba yuqqandek körünüdu» — bu ayetlerde tilgha élinghan «pése-maxaw Késili»ning öylerge yuqushi belkim ademni heyran qilarliq ish bolushi mumkin. Bu toghruluq «qoshumche söz»imizni körüng.

14:37 «... kawak bolsa» — yaki «tompuyip chiqqan bolsa». Ibraniy tilidiki bu söz Muqeddes Kitabta birla qétim tépilidu.

«Lawiylar»

⁴⁹ Andin u öyning pak qilinishi üçhün ikki qush, kédír yaghichi, qizil rext bilen zofa élip kélip, ⁵⁰ qushlarning birini éqin su qachilanghan sapal kozining üstide boghuzlisun; ⁵¹ andin u kédír yaghichi, zofa, qizil rext we tirik qushni bille élip kélip, bu nersilerning hemmisini boghuzlanghan qushning qénigha, shundaqla éqin sugha chilap, öyge yette mertiwé sepsun; ⁵² bu yol bilen u öyni qushning qéni, éqin su, tirik qush, kédír yaghichi, zofa we qizil rext arqiliq napakliqtin paklaydu. ⁵³ Andin u tirik qushni sheherning sirtida, dalada qoyup bersun. U shundaq qilip, öy üçhün kafaret keltüridu; u öy pak sanilidu.

⁵⁴ Bular bolsa herxil pése-maxaw jarahiti, qaqach, ⁵⁵ kiyim-kéchék we öyge yuqqan pése-maxaw wabasi, ⁵⁶ téridiki chiqanlar, temretke we parqiraaq aq iz-daghlar toghrisidiki qanun-belgilimidur. ⁵⁷ Shu belgilimiler bilen bir nersining qaysi ehwalda napak, qaysi ehwalda pak bolidighanliqini perq étishke kórsetme bérishke bolidu; mana bu pése-maxaw toghrisidiki qanun-belgilimidur.

Aqma toghruluq

15 ¹ Perwerdigar Musa bilen Harungha söz qilip mundaq dédi: — ² Israillargha mundaq denglar: — Herqandaq erkekning öz ténidin aqma chiqsa shu kishi shu aqma sewebidin napak sanalsun... ³ Aqma chiqishtin bolghan napakliq toghrisidiki höküm shuki, aqmisi meyli ténidin éqip tursun yaki éqishtin toxtitilghan bolsun, shu kishi yenila napak sanalsun; ⁴ mundaq aqma bolghan kishi yatqan herbir orun-körpe napak sanilidu we u qaysi nersining üstide oltursa shu nersimu napak sanilidu. ⁵ Kimki u yatqan orun-körpige tegse, öz kiyimlerini yuyup, suda yuyunsun, andin kech kirgüche napak sanalsun. ⁶ Shuningdek kimki mundaq aqma bolghan kishi olturghan nerside oltursa öz kiyimlerini yuyup, suda yuyunsun we kech kirgüche napak sanalsun. ⁷ Kimki aqma bolghan kishining ténige tegse, öz kiyimlerini yuyup, suda yuyunsun, we kech kirgüche napak sanalsun. ⁸ Eger aqma bolghan kishi pak birsige tükürse, shu kishi öz kiyimlerini yuyup, suda yuyunsun, kech kirgüche napak sanalsun.

⁹ Qaysibir éger-toqumning üstige aqma bolghan kishi minse, shu nerse napak sanalsun. ¹⁰ Kimki uning tégide qoyulghan nersilerge tegse kech kirgüche napak sanilidu; we kimki shu nersilerni kótürse, öz kiyimlerini yuyup, suda yuyunsun, we kech kirgüche napak sanalsun.

¹¹ Aqma bolghan kishi qolini yumastin birkimge tegküzse, shu kishi öz kiyimlerini yuyup, suda yuyunsun we kech kirgüche napak sanalsun. ¹² Aqma bolghan kishi sapal qachini tutup salsa, shu qacha chéqiwétilsun; yaghach qacha bolsa suda yuyulsun..

«Aqmidin paklinish» toghruluq

¹³ Qachaniki aqma bar kishi aqma halitidin qutulsa, özining pak qilinishi üçhün yette künni hésablap ötküzüp, andin kiyimlerini yuyup, éqin suda yuyunsun; andin pak sanilidu. ¹⁴ Sekkinchi küni ikki paxtek yaki ikki bachkini élip, jamaet chédirining kirish aghzigha, Perwerdigarning aldigha keltürüp, kahingha tapshursun. ¹⁵ Kahin ulardin birini gunah qurbanliqi üçhün, yene birini köydürme qurbanliq üçhün sunsun. Bu yol bilen kahin Perwerdigarning aldida uning aqma bolghanliqigha kafaret keltüridu.

¹⁶ Eger bir erkekning meniysi özlükidin chiqip ketken bolsa, u pütün bedinini suda yusun, u

14:50 «...éqin su qachilanghan sapal kozining üstide» — yaki «... éqin su üstide tutup turulghan sapal kozining üstide».

15:2 «...erkekning öz ténidin aqma chiqsa...» — bu ayetlerdiki «erkekning téní» dégen söz köp yerlerde ewret, uyat yerlerini kórsitidu.

15:12 Law. 6:21; 11:33

«Lawiylar»

kech kirgüche napak sanalsun. ¹⁷ Shuningdek ademning meniysi qaysi kiyimige yaki térisige yuqup qalsa, suda yuyulsun we kech kirgüche napak sanalsun.

¹⁸ Er we ayal kishi bir-birige yéqinlishishi bilen meni y chiqsa, ikkisi yuyunsun we kech kirgüche napak sanalsun.

Ayal kishilerdiki aqma kélish toghruluq

¹⁹ Eger ayal kishiler aqma kélish halitide tursa we aqmisi xun bolsa, u yette küngiche «ayrim» tursun; kimki uninggha tegse kech kirgüche napak sanalsun... ²⁰ «Ayrim» turush mezgilide, qaysi nersining üstide yatsa, shu nerse napak sanilidu, shundaqla qaysi nersining üstide ol-turghan bolsa, shu nersimu napak sanalsun. ²¹ Herkim uning orun-körpisiye tegse öz kiyimlirini yuyup, suda yuyunsun we kech kirgüche napak sanalsun. ²² Herkim u olturghan nersige tegse, öz kiyimlirini yuyup, suda yuyunsun we kech kirgüche napak sanalsun. ²³ We eger birkim u yatqan yaki olturghan jayda qoyulghan birer nersige tegse, kech kirgüche napak sanalsun.

²⁴ Eger bir er kishi shu halettiki ayal bilen birge yatsa, shundaqla uning xun napakliqi shu erge yuqup qalsa, u yette küngiche napak sanalsun; u yatqan herbir orun-körpimu napak sanalsun...

²⁵ Eger ayal kishining adet waqtining sirtidimu birnechche küngiche xuni kélip tursa, yaki xun aqmisi adet waqtidin éship ketken bolsa, undaqla bu napak qan éqip turghan künlirining hemmiside, u adet künliride turghandek sanalsun, yene napak sanalsun... ²⁶ Qan kelgen herbir künde u qaysi orun-körpe üstide yatsa, bular u adet künliride yatqan orun-körpilerdek hésabli-nidu; u qaysi nersining üstide olturghan bolsa, shu nerse adet künlirining napakliqidek napak sanalsun. ²⁷ Herkim bu nersilerge tegse napak bolidu; shu kishi kiyimlirini yuyup, suda yuy-unsun we kech kirgüche napak sanalsun.

Ayal kishilerning heyizdin bashqa xun kélishtin paklinishi

²⁸ Ayal kishi qachan xun kélishtin saqaysa, u yette künni hésablap, ötküzüp bolghanda pak sanilidu. ²⁹ Sakkizinchi küni u ikki paxtek yaki ikki bachkini élip jamaet chédirining kirish agh-zigha, kahinning qéshigha keltürsun. ³⁰ Kahin bularning birini gunah qurbanliqi üçün, yene birini köydürme qurbanliq üçün ötküzsun; bu yol bilen kahin uning napak aqma qénidin pak bolushigha uning üçün Perwerdigarning aldida kafaret keltüridu.

Xulase

³¹ Siler mushu yol bilen Israillarni napakliqidin üzünglar; bolmisa, ular napakliqida turiwé-rip, ularning arisida turghan méning turalghu chédirimni bulghishi tüpeylidin napak halitide ölüp kétidu. ³² Aqma kélish halitide bolghan kishi we meni y kétish bilen napak bolghan kishi toghrisida, ³³ Shuningdek xun kélish künliridiki aghriq ayal kishi toghruluq, aqma halette bol-ghan er we ayal toghruluq, napak halettiki ayal bille yatqan er toghruluq kelgen qanun-belgi-lime mana shulardur.

15:19 «aqma kélish haliti» — bu ayetlerde körsilitilgen aghriqlarning köpinchisi ewret, uyat yerliridiki haletletni körsetse kérek. «ayrim» — bu ayettiki «ayrim» — ayrim solap qoyulsun dégenni bildürmeydu (mesilen, 24-ayetni köring).

15:24 «xun napakliqi» — er-ayal bille yatqanda ayalning aditi tuyuqsiz kélip qélip, xun qéni tasadiypliqtin er kishige téqip kétishini körsitidu. Eger er kishi ayalning adet körginini bilip turup uninggha yéqinlashqan bolsa, undaqla her ikkisi (ayal kishi mejburlanmighan bolsa, elwette) Xudaning biwasite körsitidighan jazasigha uchraydu (20:18ni köring). Shühbisizki, Xudaning bu emrdiki meqsiti, ayal kishilerge ayning eng qiyin waqtida aram bérishtin ibaret idi.

15:24 Law. 18:19

15:25 Mat. 9:20

«Lawiylar»

«Kafaret küni»

16¹ Harunning ikki oggli Perwerdigarning aldigha yéqinlishishi bilen ölüp ketti. Ular ölüp ketkendin kéyin, Perwerdigar Musagha söz qildi...² Perwerdigar Musagha mundaq dédi: — «Sen öz qérindishing Harungha: «Sen ölüp ketmesliking üçün perdingning ichidiki muqeddes jaygha qoyulghan ehde sanduqining üstidiki «kafaret texti»ning aldigha her waqit kelme», dégin. Chünki Men «kafaret texti»ning üstidiki bulutta ayan bolimen...³ Harun eng muqeddes jaygha munu yol bilen kirsun: — Gunah qurbanliqi üçün bir yash torpaq, köydürme qurbanliq üçün bir qochqarni keltürsun; ⁴ özi muqeddes kanap xalta könglekni kiyip, etlirini yapidighan kanap ishtannimu kiyip, bélige bir kanap belwaghni baghlap, béshigha kanap sellini yögep kelsun. Bular muqeddes kiyimler bolghachqa, kiyishtin ilgiri bedinini suda yusun...

⁵ U Israillarning jamaitidin gunah qurbanliqi üçün ikki téke, köydürme qurbanliq üçün bir qochqarni taphshuruwalsun. ⁶ Shuning bilen Harun awwal gunah qurbanliqi bolidighan torpaqni sunup, özi we öz öyidikiler üçün kafaret keltürüshi kérek...⁷ Andin u ikki tékini élip, ularni jamaet chédirining kirish aghzining aldigha keltürüp, Perwerdigarning aldida turghuzsun. ⁸ Andin Harun bu ikki téke toghrisida chek tashlisun; chekning birini «Perwerdigar üçün», yene birini «azazel üçün» tashlisun...⁹ Harun Perwerdigargha chek chüshken tékini keltürüp, gunah qurbanliqi süpitide sunsun. ¹⁰ Lékin «azazel»ge chek chüshken tékini bolsa, kafaret keltürüshi üçün chölge heydilishke, shundaqla «azazel»ge ewetilishke Perwerdigarning aldida tirik qaldurulsun. ¹¹ Andin Harun gunah qurbanliqini, yeni özi üçün bolghan torpaqni keltürüp, özi we öz öyidikiler üçün kafaret keltürüshke özige gunah qurbanliqi bolidighan bu torpaqni boghuzlisun; ¹² Andin u Perwerdigarning aldidiki qurbangahdin élinghan chogh bilen tolghan bir xushbuydanni élip, ikki qollap yumshaq ézilgen ésil xushbuy etir bilen toldurup, buni perdingning ichige élip barsun; ¹³ andin xushbuy is-tütiki höküm-guwah sanduqining üstidiki kafaret textini qaplisun dep, xushbuyini Perwerdigarning huzuridiki otning üstige qoysun; shuning bilen u ölmeydu. ¹⁴ U torpaqning qénidin élip öz barmiqi bilen kafaret textining sherq teripige chéchip, kafaret textining aldighimu öz barmiqi bilen qandin élip, yette qétim sepsun.....

¹⁵ Andin u xelq üçün gunah qurbanliqi qilindighan tékini boghuzlisun; qénini perdingning ichige keltürüp, torpaqning qénini qilghandek qilsun, yeni uning qénidin élip kafaret textige we kafaret textining aldigha chachsun. ¹⁶ U bu yol bilen muqeddes jay üçün kafaret keltürüp, uni Israillarning napakliqidin, hemme itaetsizliklerini élip baridighan gunahliridin paklaydu we shuningdek ularning napakliqi arisida turuwatqan jamaet chédiri üçünmu shundaq kafaret qilsun. ¹⁷ U kafaret keltürüsh üçün eng muqeddes jaygha kirgendin tartip uningdin chiqquche héchbir adem jamaet chédiri ichide bolmisun; bu yol bilen u özi, öyidikiler we Israilling pütkül jamaiti üçün kafaret keltüridu.

¹⁸ Andin u Perwerdigarning aldidiki qurbangahqa chiqip, uning üçünmu kafaret keltüridu; shuningdek torpaqning qéni bilen tékinging qénidin élip qurbangahning chörisidiki müng-

16:1 Law. 10:1, 2

16:2 Mis. 30:10; Ibr. 9:7

16:4 «etliri» — bu ayettiki «etliri» dégen söz ewret, uyat yerlerini körsitidu.

16:6 Ibr. 7:27,28

16:8 «Azazel» — alimler «azazel» toghruluq töt pikirde bolup kelgen: (1) bu isim «téke» bilen «heydelmek» dégen sözlerning birikmisi bolup, «heydiwetken téke» dégeni bildüridu; (2) «weyrane qilish» yaki «élip tashlinish» dégeni bildüridu; (3) tik bir yar; (4) bir xil jin-alwastining ismi. Biz birinchi yaki ikkinchi pikirge mayilmiz (ikkilisi toghra bolushi mumkin). «qoshumche söz»imizde bu toghruluq toxtilimiz. Héch bolmighanda tötinchi pikirni eng namuwapiq dep qaraymiz; 23-bab we «qoshumche söz»ni köring.

16:14 «sherqiy teripi» — sanduqning aldi teripi. «kafaret textining aldighimu» — belkim kafaret textining aldidiki yer yüzige.

16:14 Law. 4:6; Ibr. 9:25; 10:4

«Lawiylar»

güzlerge sürsun; ¹⁹ u barmiqi bilen qandin élip qurbangahning üstige yette qétim sepsun; shuning bilen u uni Israillarning napakqliridin paklap Xudagha atap muqeddes qilidu.

Gunah qurbanliqi bolidighan tirik téke toghruluq

²⁰ — Muqeddes jay, jamaet chédiri we qurbangah üçün kafaret keltürüp bolghandin kéyin, u tirik tékini keltürsun; ²¹ andin Harun ikki qolini tirik tékingin béshigha qoyup turup, uning üstide turup, Israillarning barliq qebihlikliri we itaetsizliklirini élip baridighan gunahlrini iqrar qilib, ularni tékingin béshigha artsun; andin uni yénida teyyar turidighan bir ademning qoli bilen chölge ewetiwetsun. ²² Bu yol bilen téke ularning hemme qebihliklirini öz üstige élip, ademzatsiz chölge kétidu. Shunga u tékini chölge qoyuwetsun...

Axirqi resmiiyetler

²³ — Andin Harun jamaet chédirigha kirip muqeddes jaygha kirgen waqitta kiygen kanap kiyimlirini sélip shu yerde ularni qoyup qoysun. ²⁴ U muqeddes yerde öz bedinini suda yuyup, öz kiyimlirini kiyip tashqirigha chiqip, özining köydürme qurbanliqi bilen xelqning köydürme qurbanliqini sunup, shu yol bilen özi we xelq üçün kafaret keltüridu. ²⁵ Shundaqla u gunah qurbanliqining méyini qurbangahta köydürsun.

²⁶ «Azazelge békitilgen tékini élip bérıp qoyuwetken kishi öz kiyimlirini yuyup, bedinini suda yuyup, andin chédirigha qirishke bolidu. ²⁷ Kafaret keltürüsh üçün qéni eng muqeddes jaygha élip kirilip, gunah qurbanliqi qilinghan torpaq bilen gunah qurbanliqi qilinghan tékini birsi chédirighaning tashqirigha élip chiqip, ularning térisi, göshi we tézeklirini otta köydürsun... ²⁸ Ular ni köydürgen kishi öz kiyimlirini yuyup, bedinini suda yuyup, andin chédirigha qirishke bolidu.

Omumiy belgilimiler

²⁹ — Mana bu silerge bir ebediy qanun-belgilime bolsun: — Her yettinchi ayning oninchi künide siler öz nepsinglarni tartip özünglarni töwen tutunglar we héchqandaq ish qilmanglar; meyli yerlikler bolsun yaki aranglarda turuwatqan Yaq. yurtluqlar bolsun shundaq qilishinglar kérek. ³⁰ Chünki shu künide silerni paklashqa siler üçün kafaret keltürülüdu; Perwerdigarning aldida siler hemme gunahlinglardin pak bolisiler. ³¹ Bu kün silerge pütünley aram alidighan shabat küni bolup, nepsinglarni tartip özünglarni töwen tutisiler; bu ebediy bir belgilimidur...

³² Kimki atisining ornida kahinliq yürgüzüsh üçün mesih qilinip, Xudagha atap tiklengen kahin bolsa shu yol bilen kafaret keltüridu. U kanaptin étilgen muqeddes kiyimni kiyip turup,...

³³ Eng muqeddes jay üçün kafaret keltüridu; jamaet chédiri bilen qurbangah üçünmu kafaret keltüridu; qalghan kahinlar bilen barliq xelqning jamaiti üçün hem kafaret keltüridu.

16:18 «Perwerdigarning aldidiki qurbangah» — (1) muqeddes jaydiki «xushbuygah» yaki (2) hoilydiki qurbangahni körsitidu. Bizningche, 20-ayettiki sözlerdin (ibadet chédirining üç qismi üçün kafaret keltürülgenlikidin) qarighanda, muqeddes jaydiki xushbuygahni körsitishi mumkin.

16:21 «...ikkı qolini tirik tékingin béshigha qoyup turup» — ibraniy tilida: «ikkı qolini tirik tékingin béshigha qoyup turup» — ibraniy tilida: «ikkı qolini tirik tékingin béshigha qoyup turup» — ibraniy tilida: «ikkı qolini tirik tékingin béshigha qoyup turup» — ibraniy tilida: «ikkı qolini tirik tékingin béshigha qoyup turup»

16:22 «... Shunga u tékini chölge qoyuwetsun» — bu ikki téke toghrisidiki tepsilatlar toghruluq «qoshumche söz» imiznimu körüng.

16:27 Law. 6:23; Ibr. 13:11

16:29 «nepsinglarni tartip özünglarni töwen tutunglar» — ibraniy tilida birla söz bilen ipadilinidu. Yehudiy en'eniliri boyiche bu ishtar roza tutushni öz ichige alatli. «meyli yerlikler bolsun...» — «yerlikler» Qanaan zéminda tughulghan Israillarni körsitidu.

16:29 Law. 23:27

16:31 «pütünley aram alidighan shabat» — ibraniy tilida «shabatlarning shabati».

16:32 «Xudagha atap tiklengen kahin» — bash kahin, démek.

³⁴ Bu bolsa siler üçün ebediy bir belgilime bolidu; shuning bilen Israillarni barliq gunahlaridin paklash üçün yilda bir qétim kafaret keltürüp bérisiler». Shuning bilen Harun Perwerdigar Musagha buyrughinidek qildi..

Butpereslikning aldini élish — toghra ibadet toghruluq

17¹ Perwerdigar Musagha söz qilib mundaq dédi: —
² Harun bilen oghulliri we barliq Israillargha mundaq dégin: — Perwerdigar silerge buyrughan höküm shuki: —

³⁻⁴ Israilning jemetliridin bolghan herqandaq kishi qurbanliq qilmaqchi bolup, kala yaki qoy yaki öchkini jamaet chédirining kirish aghzida, Perwerdigarning turalghu chédirining aldigha, Perwerdigargha atalghan qurbanliq süpitide yétlepe epkelmey, belki chédirigahning ichide yaki tashqirida boghuzlisa, uningdin aqqan qan shu kishining gedinige artilidu; bu adem «qan tökken» dep, öz xelqidin üzüp tashlinidu..⁵ Bu hökümnü meqsiti Israillarning hazirqidek dalada mal soyup qurbanliq qilishning ornigha, qurbanliqlirini jamaet chédirining kirish aghzida Perwerdigarning aldigha keltürüp, kahingha tapshurup Perwerdigargha «inaqliq qurbanliqliri» süpitide sunup boghuzlishi üçündür. ⁶ Kahin qanni élip jamaet chédirining kirish aghzining yénidiki Perwerdigarning qurbangahining üstige sépip, Perwerdigargha xushbuy keltürüş üçün mayni köydürsun..⁷ Shuning bilen ular emdi burunqidek buzuqluq qilib téke-jinlarning keynide yürüp, ulargha öz qurbanliqlirini ötküzüp yürmisun. Mana bu ular üçün dewrdin-dewrgiche ebediy bir belgilime bolsun.

⁸ Sen ulargha: — Israilning jemetidin yaki ularning arisida turuwatqan yaqa yurtluqlardin biri köydürme qurbanliq yaki bashqa qurbanliq ötküzmekchi bolsa, ⁹ uni Perwerdigargha atap sunush üçün jamaet chédirigha kirish aghzining aldigha keltürmise, u kishi öz xelqliridin üzüp tashlansun» — dégin.

Qan yémeslik toghruluq

¹⁰ Eger Israilning jemetidin bolghan herqandaq adem yaki ularning arisida turuwatqan yaqa yurtluqlar qan yése, Men yüzümni qanni yégen shu kishige qarshi qilimen, uni öz xelqidin üzüp tashlaymen..¹¹ Chünki herbir janiwarning jéni bolsa uning qénididur; Men uni jéninglar üçün qurbangah üstige kafaret keltürüşke bergenmen. Chünki qan özidiki janning wasitisi bilen kafaret keltüridu..¹² Shunga bu sewebtin Men Israillargha: — «Silerning héchbiringlar qan yémeslikinglar kérek, aranglarda turuwatqan yaqa yurtluqlarmu qan yémesliki kérek» — dégenidim. ¹³ Eger Israillardin biri yaki ularning arisida turuwatqan yaqa yurtluqlarning biri yéyishke bolidighan bir charpay haywan yaki qushni owlap, qénini tökse, uni topa bilen yépip qoysun. ¹⁴ Chünki herbir janiwarning jéni bolsa, uning qénidin ibarettur. Uning jéni qénida bolghach men Israillargha: «Siler héchqandaq janiwarning qénini yémenglar, chünki herbir janiwarning jéni uning qénididur; kimki uni yése üzüp tashlinidu» — dédim..

16:34 Mis. 30:10; Ibr. 9:7

17:3-4 «izahat» — bu ayet yene «Israilning jemetliridin bolghan herqandaq kishi kala, qoy yaki öchkini chédirigahning ichide yaki tashqirida boghuzlap, jamaet chédirining kirish aghzida, yeni Perwerdigarning turalghu chédirining aldigha keltürüp Perwerdigargha atap qurbanliq süpitide sunmighan bolsa, undaqta, aqqan qan shu kishining gedinige artilidu» dep terjime qilinidu. Bu terjimini qollaydighan pikirlerge mayil emesimiz. Chünki alte yüz ming aililik her küni özliri üçün (qurbanliq üçün emes) soyidighan malni «chédirining kirish aghzida» soyushi hergiz mumkin emes. «Qoshumche söz»imizni körtüng. —«Öz xelqidin üzüp tashlinish» — Xudaning Özi shu ademning béshigha biwasite jaza chüshüridighanliqini körsetse kérek. Bizningche bu sözler (bashqa sözler qoshulmighan ehwalda) Israillargha: — «siler shu ademni ölümgé mehkum qilishinglar kérek» dégenlik emes.

17:6 Mis. 29:18; Law. 4:31

17:10 Yar. 9:4; Law. 3:17; 7:27; 19:26; Qan. 12:16,23; 1Sam. 14:33

17:11 «herbir janiwarning...» — ibranij tilida «herbir et igisining».

17:14 Yar. 9:4

Haywanlarning ölükliri toghruluq

¹⁵ Kimdekim ölüp qalghan yaki yirtquchlar boghup titma-titma qiliwetken bir haywanni yése, meyli u yerlik yaki yaqa yurtluq bolsun öz kiyimlirini yuyup, suda yuyunsun we kech kirgüche napak sanalsun; andin u pak bolidu. ¹⁶ Lékin u yaki kiyimlirini yumisa, yaki suda bedinini yumisa, shu kishi öz qebhlikining jazasini tartidu.

Itaetmen xelq bolush — Men'i qilinghan jinsiy munasiwetler

18¹ Perwerdigar Musagha söz qilip mundaq dédi: —² Sen Israillargha mundaq dégin: — «Men bolsam Xudayinglar Perwerdigardurmen. ³ Siler ilgiri turghan Misir zéminidikidek ishlarni qilmanglar we yaki Men silerni élip baridighan Qanaan zéminidikidek ishlarni qilmanglar; ularning resim-adetliride yürmenglar, ⁴ belki Méning hökümlirime emel qilip, qanun belgilimilirimni tutup shu boyiche ménginglar. Men Xudayinglar Perwerdigardurmen. ⁵ Siler choqum Méning belgilimilirim bilen hökümlirimni tutushunglar kérek; insan ulargha emel qilidighan bolsa ularning sewebidin hayatta bolidu. Men Perwerdigardurmen....»

⁶ — Héchkim özige yéqin tughqan bolghan ayalgha yéqinliq qilip ewritini achmisun. Men Perwerdigardurmen.

⁷ Anangning ewritige tegme, bu atangning ewritige tegking bolidu; u séning anang bolghachqa uning ewritige tegseng bolmaydu..

⁸ Atangning ayalining ewritigimu tegme, chünki shundaq qilsang atangning ewritige tegkende bolidu..

⁹ Sen acha-singlingning, bir atidin bolghan yaki bir anidin bolghan, yaki shu öyde tughulghan yaki bashqa yerde tughulghan bolsun, uning ewritige tegme.

¹⁰ Sen öz oghlungning qizi we yaki qizingning qizining ewritige tegme; chünki ularning ewriti sen özüngning ewritidur.

¹¹ Sen atangning ayalining qizining ewritige tegme; u atangdin tughulghan, séning acha-singling, shunga uning ewritige tegme..

¹² Sen atangning acha-singlisining ewritigimu tegme, chünki u atangning birtughqinidur..

¹³ Sen anangning acha-singillirining ewritigimu tegme, chünki u anangning birtughqinidur.

¹⁴ Atangning aka-inilirining ayalining ewritige tegme; ularning ayallirigha yéqinliq qilma; chünki ular séning hammandur..

¹⁵ Sen kéliningning ewritige tegme; u séning oghlungning ayali bolghachqa, uning ewritige tegseng bolmaydu..

¹⁶ Sen aka-iniliriningning ayalining ewritige tegme; chünki bu öz aka-iniliriningning ewritige tegkende bolidu..

17:15 Mis. 22:31; Law. 11:40; Ez. 44:31

18:5 «hayatta bolidu» — ehmiyetlik, heqiqiy rohiy hayatta.

18:5 Ez. 20:11,13; Rim. 10:5; Gal. 3:12

18:7 «ewretke tégish» — jinsiy munasiwet ötküzme (ibraniy tilida «ewretni échish» dégen söz bilen ipadilidur). Ibraniy tilida «anangning ewritini achma, bu atangning ewritini achqining». Xuda aldida er-xotun bir ten bolghachqa, ananing ewritini échish atisining ewritini achqangha barawerdur. Mundaq qilmish atisighimu, atisighimu chong hörmetsizlik, elwette.

18:8 Law. 20:11; 1Kor. 5:1

18:11 «atangning ayali» — mushu yerde ögey anisi yaki atisining toqilini körsitidu.

18:11 Law. 20:17

18:12 Law. 20:19

18:14 Law. 20:20; Ez. 22:11

18:15 Law. 20:12

18:16 Law. 20:21

«Lawiylar»

¹⁷ Sen bir ayalga we shuning bilan birge uning qizining ewritige tegme; shundaqla uning oghlining qizi we qizining qizini mu xotunluqqa élip ewritige tegme. Ular bir-birige yéqin tughqan bolghachqa, mundaq ish pesendiliktur..

¹⁸ Sen ayaling hayat waqtida, uning acha-singlisini xotunluqqa élip ewritige tegme. Unda qilsang xotununggha kúndeshlik azabini keltürisen.

¹⁹ Sen bir ayalning adet körüp napak turghan waqtida yéqinliq qilib ewritige tegme..

²⁰ Sen öz qoshnangning ayali bilan zina qilib özüngni uning bilan napak qilma..

²¹ Sen öz neslingdin héchbirini Molek mebudigha atap ottin ötküzseng qet'iy bolmaydu. Eger shundaq qilsang Xudayingning namini napak qilghan bolisen. Men Özüm Perwerdigardurmen..

²² Sen ayallar bilan birge bolghandek er kishi bilan birge bolma. Bu ish yirginchliktur..

²³ Sen héch haywan bilan munasiwet qilib özüngni napak qilma; shuningdek ayal kishimu munasiwet qildurush üçün bir haywanning aldigha barmisun. Bu ish nijisliqtur..

²⁴ Siler bu ishlarni qilib özünglarni napak qilmanglar, chünki men silerning aldinglardin chiqiriwatqan taipiler bolsa shundaq ishlarni qilib özlirini napak qilghan ²⁵ we zémimini napak bolghandur. Buning üçün Men u zéminning qebihlikini öz béshigha chüshürimen, shuningdek u zémimni özide turuwatqanlarni qusup chiqiriwétidu.

²⁶ Lékin siler bolsanglar Méning belgilimilirim bilan hökümlirimni tutunglar; silerdin héchkim, meyl yerlik yaki aranglarda turuwatqan yaqa yurtluq bolsun bu yirginchlik ishlardin héchbirini qilmisun. ²⁷ (chünki bu barliq yirginchlik ishlarni silerdin ilgiri shu zéminda turghan xelq qilib kelgechke, zéminning özi napak bolup qaldi). ²⁸ Shundaq qilib zéminni napak qilsanglar, zémimni özi silerdin ilgiri özide turghan ellerni qusup chiqarghandek, silernimu qusup chiqiriwétidu. ²⁹ Chünki bu yirginchlik ishlarning herqandiqini qilghuchi, — mundaq qilmishlarni qilghan herqandaq kishi öz xelqi arisidin üzüp tashlinidu..

³⁰ Siler Men silerge tapilighinimgha emel qilishinglar zörürdur; — démek, siler özünglardin ilgiri ötkenler tutqan shu yirginchlik resim-qaidilerni tutup, özünglarni napak qilmasliqinglar kérek. Men Xudayinglar Perwerdigardurmen.

Herxil belgilimiler we hökümler

19¹ Perwerdigar Musagha söz qilib mundaq dédi: —

² Sen Israillarning pütkül jamaitige söz qilib ulargha mundaq dégin: — «Men Xudayinglar Perwerdigar muqeddes bolghachqa, silermu muqeddes bolushunglar kérek..»

³ Siler herbiringlar ananglar bilan atanglarni izzetlenglar; Méning shabat künlirimni bolsa, ularni tutushunglar kérek. Men özüm Xudayinglar Perwerdigardurmen..»

18:17 Law. 20:14

18:19 «adet körüp» — ibranij tilida «ayrim halette bolup» dégen sözler bilen ipadilidinu.

18:19 Law. 20:18

18:20 Law. 20:10; Qan. 22:22; Yuh. 9:5

18:21 «Sen öz neslingdin héchbirini ... ottin ötküzseng qet'iy bolmaydu» — «ottin ötküzish» insaniy qurbanliqlarni körsetse kérek.

18:21 Law. 20:2; Qan. 18:10; 2Pad. 17:17; 23:10

18:22 Law. 20:13

18:23 Law. 20:15,16

18:26 Law. 20:22

18:29 «öz xelqidin üzüp tashlinidu» — 17-bab, 5-ayet we uning izahatini körüng.

19:2 Law. 11:44; 20:7,26; 1Pét. 1:16

19:3 Mis. 20:12; 31:13; Law. 26:2

«Lawiylar»

⁴ Siler erzimes butlarga tayanmanglar, özünglar üçün quyma butlarni yasimanglar. Men özüm Xudayinglar Perwerdigardurmen...

⁵ Siler Perwerdigargha inaqliq qurbanliqini keltürüşni xalisanglar, qobul qilinghudek yol bilen uni sununglar. ⁶ Siler uni sunghan küni we etisi u yéyilsun; üçinchi künige qalghini bolsa otta köydürilsun.. ⁷ Eger uningdin bir qismi üçinchi küni yéyilse qurbanliq haram hésablinip qobul qilinmaydu. ⁸ Kimki uningdin yése öz gunahini öz üstige alidu, chünki u Perwerdigargha atap muqeddes qilinghan nersini napak qildi; undaq kishi öz xelqidin üzüp tashlinidu.

⁹ Siler zémininglardiki hosulni yighsanglar, sen étizingning bulung-pushqaqlirighiche tamam yighiwalma we hosulungdin qalghan wasangni tériwalmighin.. ¹⁰ Üzüm talliringni pasangdiwatma we üzüm talliridin chüshken üzümlernimu tériwalma, belki bularni kembegheller bilen musapirlargha qoyghin. Men Özüm Xudayinglar Perwerdigardurmen.

¹¹ Siler oghriliq qilmanglar, aldamchiliq qilmanglar, bir-biringlarga yalghan sözlimenglar..

¹² Méning namim bilen yalghan qesem ichmenglar, undaq qilsang Xudayingning namini bulghaysen. Men Perwerdigardurmen..

¹³ Öz qoshnanggha zulum qilma, uningkini özüngning qiliwalma.

Medikarning heqqini kéchiche yéningda qondurup qalma..

¹⁴ Gas kishini tillima, kor kishining aldida putlishangghu nersini qoyma; belki öz Xudayingdin qorqqin. Men Perwerdigardurmen.

¹⁵ Höküm qilghininglarda héch naheqliq qilmanglar; namratqimu yan basmay, bayghimu yüzxatire qilmay, belki adilliq bilen öz qoshnang üstidin toghra höküm qilghin..

¹⁶ Öz xelqingning arisida gep toshughuchi bolup yürme; qoshnangning jénigha héchqandaq ziyax-zexmet yetküzme. Men Perwerdigardurmen..

¹⁷ Sen könglüngde öz qérindishingdin nepretlenmigin; qoshnangda gunah bolsa sen uning sewebidin béshinggha gunah kélip qalmasliqi üçün uninggha tenbih-nesihet bergin..

¹⁸ Sen intiqam almighin we öz xelqingning neslige héch adawetmu saqlimighin, belki qoshnangni özüngni söygenek söygin. Men Perwerdigardurmen..

¹⁹ Siler Méning qanun-belgilimilirimni tutunglar. Sen öz charpayliringni bashqa nesiller bilen chépishturma, étizinggha ikki xil uruq salmighin, ikki xil yiptin toqolghan kiyimni kiyme..

²⁰ Eger bir er kishi qiz-chokan bilen yétip munasiwet ötküzse, we u bashqa biri bilen wedileshken dédek bolsa, bu dédekning hörlük puli tapshurulmighan bolsa, yaki uninggha hörlük bérimigen bolsa, muwapiq jaza bériksun. Lékin qiz-chokan hör qilinmighachqa, her ikkisi öltürülmisun.. ²¹ Er kishi bolsa özining itaetsizlik qurbanliqini jamaet chédirining kirish aghzining aldigha, Perwerdigarning aldigha keltürsun; itaetsizlik qurbanliqi bir qochqar bolsun. ²² Kahin u itaetsizlik qurbanliqi üçün keltürgen qochqarni élip uning sadir qilghan gunahi üçün Per-

19:4 «**erzimes butlar**» — ibraniy tilida «erzimes ilahlar» dégen sözler bilen ipadiliniidu.

19:4 Mis. 34:17

19:6 Law. 7:16

19:9 Law. 23:22; Qan. 24:19

19:11 Mis. 20:15

19:12 Mis. 20:7; Qan. 5:11

19:13 Qan. 24:14; Yaq. 5:4

19:15 Qan. 1:17; 16:19; Pend. 24:23

19:16 Mis. 23:1

19:17 Mat. 18:15; Luqa 17:3; 1Yuha. 2:9,11; 3:15

19:18 Mat. 5:39,43,44; 22:39; Luqa 6:27; Rim. 12:19; 13:9; 1Kor. 6:7; Gal. 5:14; 1Tés. 5:15; 1Pét. 3:9; Yaq. 2:8

19:19 Qan. 22:9,11

19:20 «**muwapiq jaza bériksun**» — belkim er kishi dédekning igisige yaki uning bilen wedileshken kishige jerimane tölishi kérek.

«Lawiylar»

werdigarning aldida kafaret keltüridu; uning qilghan gunahi uningdin kechürülidu.

²³ Siler zémingha kirip herxil yeydighan méwilik derexlerni tikken bolsanglar, méwilirini «xetnisiz» dep qaranglar; üch yilghiche buni «xetnisiz» dep qarap uningdin yémenglar. ²⁴ Tötinchi yili ularning hemme méwiliri Perwerdigargha medhiye süpitide muqeddes qilip béghishlansun. ²⁵ Andin beshinchi yildin tartip siler ularning méwiliridin yéyishke bashlanglar. Shundaq qilsanglar zémin mehsulatlirini silerge ziyade qilidu. Men Xudayinglar Perwerdigardurmen.

²⁶ Siler qan chiqmighan nersini yémenglar. Ne palchiliq ne jadugerlik qilmanglar..

²⁷ Siler béshinglarning chéke-chörisidiki chachni chüshürüp dügilek qiliwalmanglar, saqalning uch-yanlirini buzmanglar..

²⁸ Siler ölgenler üçün bedinglarni zexim yetküzüp tilmanglar, özünglarga héchqandaq gül-süret chekmenglar. Men Perwerdigardurmen..

²⁹ Sen qizingni buzuqluq-pahishilikke sélip napak qilmighin. Bolmisa, zémindikiler buzuqluq-pahishilikke bérilip, pütkül zéminni eysh-ishret qaplap kétidu.

³⁰ Siler Méning shabat künlirimni tutunglar, Méning muqeddes jayimni hörmetlenglar. Men Perwerdigardurmen.

³¹ Jinkeshler bilen séhirgerlerge tayanmanglar, ularning keynidin yürüp özünglarni napak qilmanglar. Men özüm Xudayinglar Perwerdigardurmen..

³² Aq bash kishining aldida ornungdin tur, qérilarni hörmet qilghin; Xudayingdin qorqqin. Men Perwerdigardurmen.

³³ Bir musapir zéminda aranglarda turuwatqan bolsa siler uninggha zulum qilmanglar, ³⁴ belki aranglarda turuwatqan musapir silerge yerlik kishidek bolsun; uni özüngni söygendek söygin; chünki silermu Misir zéminda musapir bolghansiler. Men Xudayinglar Perwerdigardurmen.

³⁵ Silerning höküm chiqirishinglarda, uzunluq, éghirliq we hejim ölcheshte héchqandaq naheqlik bolmisun; ³⁶ silerde adil taraza, adil taraza tashliri, adil efah kemchini bilen adil hin kemchini bolsun. Men silerni Misir zémnidin chiqirip kelgen Xudayinglar Perwerdigardurmen..

³⁷ Siler Méning barliq qanun-belgilimilirim we barliq hökümlirimni tutup, ulargha emel qilinglar; men Perwerdigardurmen.

Ölümge layiq gunahlar

20¹ Perwerdigar Musagha söz qilip mundaq dédi: —

² Sen Israillargha söz qilip mundaq dégin: — Eger Israillarning biri we yaki Israil zéminda turuwatqan musapirlarning biri Molek butigha neslining birini béghishlisa, uninggha ölüm jazasi bérilishi kérek; zémindikiler uni chalma-késeq qilsun...³ We Men Öz yüzümni bu kishige qarshi qilimen, chünki özi öz ewladlirining birini Molek butigha béghishlap muqeddes jayimni paskina qilip, Méning namimni bulghighini üçün uni öz xelqidin üzüp tashlaymen. ⁴ Eger zéminda turuwatqanlar öz neslidin birini Molekke béghishlighanda shu kishige közlirini yumup, uning bilen kari bolmisa, shundaqla uni öltürmise, ⁵ Men Özüm yüzümni u

19:26 «Siler qan chiqmighan nersini yémenglar» — qan yéyish epsunchilik-jadugerlikning ayrilmas bir qismi bolatti.

19:27 Law. 21:5

19:28 Qan. 14:1

19:31 Law. 20:6

19:33 Mis. 22:21

19:36 «bir efah» — texminen 2 küre yaki 22 litr. «bir hin» — texminen 3.6 litr.

19:36 Pend. 11:1; 16:11; 20:10

20:2 Law. 18:21

«Lawiylar»

kishi bilan uning ailisiga qarshi qilimen, uni we uningggha egiship buzuqchiliq qilghuchilar, yeni Molekning keynidin yürüp buzuqchiliq qilghuchilarning hemmisini öz xelqidin üzüp tashlaymen...

⁶ Jinkeshler bilen séhirgerlerge tayinip, ularning keynige kirip buzuqchiliq qilip yürügüchiler bolsa, Men yüzümni shu kishilerge qarshi qilip, uni öz xelqidin üzüp tashlaymen...

⁷ Shunga özünglarni pak qilip muqeddes bolunglar, chünki Men Xudayinglar Perwerdigardurmen... ⁸ Qanun-belgilimilirimni tutup, ulargha emel qilinglar; Men bolsam silerni muqeddes qilghuchi Perwerdigardurmen.

⁹ Eger birkim öz atisi yaki anisini qarghisa, ulargha ölüm jazasi bérimise bolmaydu; chünki u öz ata-anisini qarghighini üçhün öz qéni öz béshigha chüshken bolidu.

¹⁰ Eger birkim bashqisining ayali bilen zina qilsa, yeni öz qoshnisining ayali bilen zina qilghan er bilen ayal ikkisi ölüm jazasini tartmisa bolmaydu.

¹¹ Eger birsi atisining ayali bilen yatsa, öz atisining ewritige tegken bolidu; ular ikkisi ölüm jazasini tartmisa bolmaydu; ularning qéni öz béshigha chüshken bolidu...

¹² Birsi öz kélini bilen yatsa, ikkisi nijisliq qilghini üçhün ölüm jazasini tartmisa bolmaydu; ularning qéni öz béshigha chüshken bolidu.

¹³ Birsi ayal kishi bilen yatqandek er kishi bilen yatsa ikkisi yirginchlik ish qilghan bolidu; ulargha ölüm jazasi bérimise bolmaydu. Öz qéni öz béshigha chüshken bolidu.

¹⁴ Eger birsi qizi bilen anisini qoshup xotunluqqa alsa pesendilik qilghan bolidu. Er bilen ikki ayal otta köydürülsun. Shuning bilen aranglarda héch pesendilik ish bolmaydu...

¹⁵ Birsi bir haywan bilen munasiwet ötküzse, u ölüm jazasini tartsun, haywannimu öltürünglar...

¹⁶ Eger ayal kishi bir haywanning qéshigha bérip munasiwet qildursa, ayal bilen haywanning ikkisini öltürünglar; öz qéni öz béshigha chüshken bolidu.

¹⁷ Birsi acha-singlisini, yeni atisidin yaki anisidin bolghan qizni élip, ewritige tegse we bu qizmu uning ewritige tegse uyatliq ish bolidu; shuning üçhün er-ayal ikkisi öz xelqining kóz aldidin üzüp tashlansun; u öz acha yaki singlisining ewritige tegkechke, öz qebihliki öz béshigha chüshken bolidu.

¹⁸ Birsi adet körgegen aghriq waqtida bir ayal bilen birge yétip, uning ewritige tegse, undaqta u uning qan menbesige tegken, ayalmu qan menbesini échip bergen bolup, ikkisi öz xelqidin üzüp tashlinidu.

¹⁹ Sen öz anangning acha-singlisi we atangning acha-singlisining ewritige tegme; chünki kimki shundaq qilsa yéqin tughqinining ewritige tegken bolidu; ular ikkilisining öz qebihliki öz béshigha chüshken bolidu.

20:5 «öz xelqidin üzüp tashlaymen» — bu ibare adette ademning Xudaning biwasite jazasi bilen dunyadin juda qilinishini körsitidu.

20:6 Law. 19:31

20:7 Law. 11:44; 19:2; 1Pét. 1:16

20:9 Mis. 21:17; Pend. 20:20; Mat. 15:4

20:10 Law. 18:20; Qan. 22:22; Yuh. 8:5

20:11 «atisining ayali» — mushu yerde ögey anisi yaki atisining toqilini körsitidu.

20:11 Law. 18:8

20:12 Law. 18:15

20:13 Law. 18:22

20:14 «birsi qizi bilen anisini qoshup xotunluqqa alsa» — yaki «... birsi qizi bilen anisini qoshup ular bilen zina qilip yatsa...». «otta köydürülüş» — ular boghuzlanghandin kéyin, elwette. Bu jaza bolsa ularni depne qilinish imtiyazidin mehrum qilidu.

20:14 Law. 18:17

20:15 Law. 18:23

20:17 Law. 18:9

20:18 Law. 18:19

20:19 Law. 18:12,13

²⁰ Birs taghisining ayali bilan yatsa taghisining ewritige tegken bolidu; ikkilisi öz gunahini öz bëshigha alidu; ular perzentsiz ölüdu.

²¹ Birs aka-inisining ayalini alsa paskina bir ish bolidu. U öz birtughqan aka-inisining ewritige tegken bolidu; ular ikkilisi perzentsiz qalidu.

Pakliq, muqeddeslik, itaetmenlik

²² Siler Méning barliq qanun belgilimilirim bilen barliq hökümlirimni tutup, buninggha muwapiq emel qilinglar; bolmisa, Men silerni élip bérip turghuzidighan zémin silerni qusup chiqiriwétidu. ²³ Siler Men aldینگardin heydiwétidighan ellerning resim-qaidiliri boyiche mangsanglar bolmaydu; chünki ular bu yirginchlik ishlarining hemmisini qilip keldi, we shuning üçün ular Manga yirginchlik boldi. ²⁴ Shuning üçün Men silerge: «Siler ularning zémimini miras qilip alisiler; Men shu süt bilen hesel aqidighan zéminni silerge bérimen», dep éytqanidim; silerni bashqa xelqlerdin ayrim qilghan Xudayinglar Perwerdigardurmen. ²⁵ Shunga siler pak we napak charpaylarni perq étip, pak we napak uchar-qanatlarini tonup, Men siler üçün ayrip, napak qilip békitip bergen janiwarlarning ichidin herqandiqi, charpay yaki uchar-qanat bolsun yaki yerde ömiligüchi janiwar bolsun, ularning héchbiri bilen özünglarni napak qilmanglar. ²⁶ Siler Manga xas pak-muqeddes bolushunglar kérek; chünki Men Perwerdigar pak-muqeddesturmen, silerni Manga xas bolsun dep barliq ellerdin ayrim qilghanmen.

Jinkesh-jadugerlerdin agah bolush toghruluq

²⁷ Jinkesh yaki séhirger bolghan herqandaq er yaki xotun kishige ölüm jazasi bérimise bolmaydu; xelq ularni chalma-késeq qilsun; ularning qéni öz bëshigha chüshken bolidu.

Kahinlarni bashquridighan belgilimler

21 ¹ Perwerdigar Musagha söz qilip mundaq dédi: — Sen kahinlar bolghan Harunning oghullirigha mundaq dégin: — bir kahin öz xelqining arisidiki ölgenler wejedin özini napak qilmisun. ² Peqet özining yéqin tughqanliri üçün — Anisi bilen atisi, oghli bilen qizi we aka-inisining ölüki tüpeylidin özini napak qilsa bolidu; ³ shuningdek eger acha-singlisi erge tegmey pak qiz halette özi bilen bille turuwatqan bolsa, uning ölüki tüpeylidin özini napak qilsa bolidu; ⁴ chünki kahin öz xelqining arisida mötiwer bolghachqa, özini napak qilip bulghimasliq kérek.

⁵ Kahinlar bëshini yérim-yata qilip chüshürmesliki, saqilining uch-yanlirini hem chüshürmesliki, bedinigungu zexim yetküzüp tilmasliq kérek, ⁶ belki ular öz Xudasigha muqeddes turup,

20:20 Law. 18:14

20:21 «...U öz birtughqan aka-inisining ewritige tegken bolidu; ular ikkilisi perzentsiz qalidu» — 18-19-bablarda agah qilghan gunahlarning jazalari 20-babta körsitilgen bolup, bu jazalarning türiliri sekkiz xil: — (1) ölüm jazasi (namelum yol bilen); (2) chalma-késeq qilish (mesilen, 1-ayet); (3) «öz xelqidin üzüp tashlinish» — Xudaning bir kishini biwasite jazalap uni bu dunyadin juda qilishi; (4) «uning qéni uning bëshigha chüshidu» — namelum yol bilen Xuda teripidin ölüm jazasi bérilidu; (5) depne qilinmay otta köydürülüş (boghuzlanghandin kéyin); (6) «xelqning köz aldidin üzüp tashlinish» — bu xelqning köz aldida Xuda teripidin namelum yol bilen ölüm jazasigha tartilish; (7) «öz gunahi öz bëshigha chüshken bolidu» — buningda, belkim, Xudaning shu kishige biwasite muwapiq emma namelum bir jazani chüshürüshi; (8) ewladsiz qaldurush.

20:21 Law. 18:16

20:22 Law. 18:26

20:23 Law. 18:3,30

20:24 Mis. 3:8

20:25 Law. 11:2; Qan. 14:4

20:27 Qan. 18:10; 1Sam. 28:7

21:4 «chünki kahin öz xelqining arisida mötiwer bolghachqa, özini napak qilip bulghimasliq kérek» — bashqa birxil terjimisi: «chünki u (kahin) öz xelqi ichide ayalning éri süpitide özini napak qilip bulghimasliq kérek». Bu terjimining menisi: «u ayal terepning uruq-tughqanlirining ölüklirige yéqin kelmesliki, uninggha tegmesliki kérek».

«Lawiylar»

Xudasining namini bulghimasliqi kérek; chünki ular Perwerdigargha atap otta sunulidighan qurbanliqlarni, öz Xudasining nénini sunidu; shunga ular muqeddes bolushi kérek.

⁷ Ular bir ayalni öz emrige alghanda pahishe ayalnimu, buzuq ayalnimu almasliqi kérek we éri qoyuwetken ayalnimu almusun. Chünki kahin bolsa öz Xudasigha xas muqeddes qilinghan. ⁸ U Xudayingning nénini sunghini üçhün u sanga nisbeten muqeddes dep sanilishi kérek; chünki silerni muqeddes qilghuchi Perwerdigar Özüm muqeddesturmen.

⁹ Eger bir kahinning qizi pahishilik qilip özini bulghighan qilsa, öz atisini bulghighan bolidu; u otta köydürilsun.

Bash kahin toghruluq belgilimiler

¹⁰ Béshigha mesihlesh zeytun méyi tökülgen, kahinliq kiyimlarni kiyishke tiklengen, öz qérindashlirining arisida bash kahin qilinghan kishi yalangbash bolmisun, kiyimlirini yirtmisun;

¹¹ U yene héch ölükke yéqinlashmasliqi kérek, hetta atisi we yaki anisining ölüklirining wejedin özi napak qilmasliqi kérek. ¹² U wezipiside turuwatqanda muqeddes jaydin hergiz ayrilmisun we shuningdek Xudasining muqeddes jayini bulghimasliqi kérek; chünki uning Xudasining uni Özige xas qilghan «mesihlesh méyi» uning béshida turidu. Men Perwerdigardurmen.

¹³ U xotun alsa pak qizni élishi kérek; ¹⁴ tul we yaki erdin qoyuwétilgen ayal we yaki buzuq we yaki pahishe ayal bolsa bularni almasliqi, belki öz xelqidin bolghan pak qizni xotunluqqa élishi kérek. ¹⁵ Bolmisa u öz xelqining arisida öz uruqini napak qilidu; chünki uni muqeddes qilghuchi Perwerdigar Mendurmen.

Kahinlar toghrisidiki yene birnechche belgilime

¹⁶ Perwerdigar Musagha söz qilip mundaq dédi: — ¹⁷ Sen Harungha mundaq dégin: — «Ewladtin-ewladtinché séning neslingdin bolghan birsi méyip bolsa, Xudaning nénini sunush üçhün yéqin kelmisun; ¹⁸ méyip bolghan herqandaq kishi hergiz yéqin kelmisun — yaki kor bolsun, tokur bolsun, panaq bolsun yaki bir ezasi yene bir jüpidin uzun bolghan adem bolsun, ¹⁹ puti yaki qoli sunuq bolsun, ²⁰ dok bolsun, parpa bolsun, közide aq bolsun, qichishqaq bolghan bolsun, temretke basqan bolsun yaki uruqdéni ézilgen herkim bolsun,»

²¹ Harun kahinning neslidin bolghan undaq méyip kishilarning héchbiri Perwerdigargha atap otta sunulidighan nersilerni keltürüshke yéqin barmisun; undaq kishi méyiptur; u öz Xudasining nénini sunushqa yéqin kelmisun. ²² Halbuki, u öz Xudasining nénini, yeni «eng muqeddes» we «muqeddes» hésablanghan nersilarning her ikkisidin yésun. ²³ Peqet u perdidin ötüp ichkirisige kirmesliki yaki qurbangahqimu yéqin barmasliqi kérek; chünki u méyiptur; bolmisa, u Méning muqeddes jaylirimni bulghighan bolidu; chünki ularni muqeddes qilghuchi Perwerdigar Özümdurmen».

²⁴ Bu sözlarning hemmisini Musa Harun bilen uning oghulliri we Israillarning hemmisige éytip berdi.

Muqeddes nersilerdin kim behrimen bolidu?

22¹ Perwerdigar Musagha söz qilip mundaq dédi: —

² Sen Harun bilen uning oghullirigha mundaq dégin: — «Siler Israillarning Manga ati-

21:10 «yalangbash bolush» we «kiyimlarni yirtish» — her ikki heriket matem tutushning birxil ipadisi idi. Bash kahinning alahide hem muqeddes wezipisi bolghachqa, hetta matem ishliqidimu xizmet ornı we burchidin ayrilmasliqi kérek idi (11-12-ayetnimu körüng).

21:11 «U yene héch ölükke yéqinlashmasliqi kérek,... ölüklirining wejedin özi napak qilmasliqi kérek» — birsi ölükke tegse «napak» dep hésablanghachqa, kahin bir ölükke tegken bolsa öz wezipisini yürügelmeydighan bolup qalidu.

21:20 «yarpa bolsun» — yaki «yiglep qalghan bolsun».

ghan muqeddes hediyeleini éhtiyatchanliq bilen bir terep qilinglar, bolmisa ular namimni bul-ghishi mumkin. Men Perwerdigardurmen». ³ Ulargha mundaq dégin: — «Siler herbir dewrlerde, barliq nesillinglardin herqaysisi Israillar Perwerdigargha atighan pak nersilerge napak halette yéqinlashsa, undaq kishi Méning aldindin üzüp tashlinidu. Men Perwerdigardurmen.

⁴ Harunning neslidin biri pése-maxaw yaki aqma késili bolghan bolsa, pak bolmighuche muqeddes nersilerdin yémisun. Birkim ölükning sewebidin napak bolghan birkimge we yaki meniysi éqip ketken kishige tégip ketse, ⁵ yaki ademni napak qilidighan ömiligüchi janiwargha tegse yaki herqandaq yuqup qalidighan napakliqi bar bir ademge tégip ketse, (napakliqi némidin bolushidin qet'iynezer) ⁶ mundaq nersilerge tegken kishi kech kirgüche napak bolup, muqeddes nersilerdin yémisun. U bedinini suda yusun ⁷ andin kün olturghanda pak sanilip, muqeddes nersilerdin yéyishke bolidu; chünki bular uning ozuqidur.

⁸ U özlükidin ölgen we yaki yirtquchlar boghup qoyghan haywanni yéyish bilen özini napak qilmisun. Men Perwerdigardurmen..

⁹ Ular Méning bu tapilighanirimni tutushi kérek; bolmisa, buninggha ixllassizliq qilsa, shu ölük tüpeylidin gunahkar bolup ölidu; ularni muqeddes qilghuchi Perwerdigar Özümdurmen.

¹⁰ Kahinlarga yat bolghan héchqandaq kishi muqeddes nersilerdin yémisun. Kahinning yénidiki musapir-méhman we yaki medikari bolsun ularmu muqeddes nersilerdin yémisun. ¹¹ Halbuki, kahin özi pul chiqirip sétiwalghan qul uningdin yéyishke bolidu; shuningdek uning öyide tughulghan kishimu uningdin yése bolidu.

¹² Kahinning qizi yat kishige tegken bolsa umu «kötürme hediye» süpitide atalghan muqeddes nersilerdin yémisun.. ¹³ Lékin eger kahinning qizi tul bolup qélip, yaki qoyup bérilip perzent-siz halette atisining öyige yénip kélip, yash waqtidikidek olturghan bolsa, undaqta atisining taamidin yéyeleydu; lékin héchbir yat kishi uningdin yemesliki kérek..

¹⁴ Eger birkim bilmey, muqeddes nersilerdin yep salsa, undaqta u uninggha shuning beshtin birini qoshup, muqeddes nersining özi bilen kahingha qayturup bersun.

¹⁵ Kahinlar Israillarning Perwerdigargha atighan nersilirini bulghimasliqi kérek; ¹⁶ bolmisa, xelq muqeddes hediylerdin yéyishi bilen, kahinlar xelqning gedinige itaetsizlik gunahini yüklep qoyghan bolidu; chünki ularni muqeddes qilghuchi Perwerdigar Özümdurmen»..

Qesemge baghkiq qurbanliq we ixtiyariy qurbanliqlar

¹⁷ Perwerdigar Musagha söz qilip mundaq dédi: — ¹⁸ Sen Harun bilen uning oghulliri we Israillarning hemmisige mundaq dégin: — Eger Israil jemetidin biri we yaki Israil zéminida turuwatqan musapirlarning biri öz qesemlirige baghliq qurbanliq yaki ixtiyariy qurbanliqni sunup, Perwerdigargha atap köydürme qurbanliq qilmaqchi bolsa, ¹⁹ undaqta u qobul qilinishi üçün béjirim erkeq kala, qoy yaki öchkilerdin keltüringlar. ²⁰ Eyibi bolmighan bir janiwarni sunushunglar kérek; chünki shundaq bolghini siler üçün qobul qilinmas.

²¹ Birsii kalilardin yaki ushshaq maldin öz qesemlirige baghliq qurbanliq yaki ixtiyariy qurbanliqni sunup, Perwerdigargha atap inaqliq qurbanliqi qilmaqchi bolsa, sunulghan haywan qobul qilinishi üçün béjirim bolushi kérek; uning héchqandaq eyibi bolmisun.. ²² Kor yaki aqsaqcholaq, chonaq yaki yarisi yiringdap ketken, temretke basqan yaki qotur-chaqa bésip qalghan

22:4 Law. 15:2

22:8 Mis. 22:31; Law. 17:15; Ez. 44:31

22:12 «yat kishi» — mushu yerde kahin bolmighan kishini körsitidu.

22:13 Law. 10:14

22:15 «Kahinlar» — ibranii tilida «Ular». Kahinlar xelqning muqeddes nersilerdin yemeslikige mes'ul idi (16-ayetni köring). Bezi alimlar «ular»ni «xelq» dep terjime qilidu.

22:16 «chünki ularni muqeddes qilghuchi Perwerdigar Özümdurmen» — mushu yerde «ularni» belkim kahinlarning özlirini körsitishi mumkin.

22:21 Qan. 15:21; 17:1

haywanlar bolsa — bularni Perwerdigargha atap sunsanglar yaki bularni Perwerdigargha atap qurbanliq süpitide qurbangahta otta köydürsenglar bolmaydu.

²³ Torpaq yaki qoynning melum jüp ezasidin biri uzunraq ya qisqa bolsa, mundaqlarni ixtiyariy qurbanliq süpitide ötküzseng bolidu, lékin qesemge baghliq bolsa qurbanliq üçün qobul qilinmas.

²⁴ Uruqdin zeximlengen, ézilip ketken, yérilghan yaki pichilghan haywanni Perwerdigargha atap qurbanliq qilmanglar. Mundaq ishni öz zémininglardimu hergiz qilmanglar.

²⁵ Xudayinglarning néni süpitide yaqa yurtluq kishining qolidin shundaq haywanlardin héchqaysisini élip sunmanglar; chünki ular méyip bolghachqa, siler üçün qobul qilinmaydu.

Bashqa birnechche belgilime

²⁶ Perwerdigar Musagha söz qilib mundaq dédi: — ²⁷ Bir mozay, qoza yaki oghlaq tughulsa yette küngiche anisini emsun; sekkizinchi künidin bashlap Perwerdigargha atap otta sunidighan qurbanliq süpitide qobul bolushqa yaraydu.

²⁸ Meyli kala bolsun, qoy bolsun, siler anisi bilen balisini bir künde boghuzlimanglar.

²⁹ Siler Perwerdigargha atap bir teshekkür qurbanliq sunmaqchi bolsanglar, qobul qilinshqa layiq bolghan yol bilen sununglar. ³⁰ U sunulghan künide yéyilishi kérek; uningdin héchnémi etisige qaldurmasliqinglar kérek. Men Perwerdigardurmen.

³¹ Siler Méning emlirimni ching tutup, ulargha emel qilinglar. Men Perwerdigardurmen.

³² Méning muqeddes namimni bulghimanglar, Men emdi Israillarning arisida muqeddes dep bilinimen. Men silerni muqeddes qilghuchi Perwerdigar bolup, ³³ Xudayinglar bolushqa silerni Misir zéminidin chiqirip keldim. Men Perwerdigardurmen.

Xuda Israilgha békitken héyt-bayramlar

23¹ Perwerdigar Musagha söz qilib mundaq dédi: — ² Sen Israillargha mundaq dégin: — Perwerdigar békitken héytlar, siler muqeddes sorunlar bolsun dep chaqirip jakarlaydighan héytlirim mana munulardur: —

³ (alte kün ish-emgek qilinsun; lékin yettinchi küni «xas shabat küni», muqeddes sorunlar küni bolidu; u küni héchqandaq ish-emgek qilmanglar. Qeyerdila tursanglar bu kün Perwerdigargha atalghan shabat küni bolidu).

22:25 «Xudayinglarning néni» — uninggha atalghan türlük hediye-qurbanliqlar. Mushu yerde közde tutulghini haywanlardur.

– Bashqa birxil terjimisi: «Xudayinglarning néni süpitide siler yaqa yurtluq kishining qolidin héch qurbanliqni élip sunmanglar we siler shundaq haywanlar (méyip haywanlar) din héchqaysisini sunmanglar; chünki ular méyip bolghachqa, siler üçün qobul qilinmaydu». Lékin bizningche bu terjime toghra emes; chünki Musagha chüshürülgen qanun boyiche yaqa yurtluqlar xetne qobul qilsa, qurbanliqlarni sunushqa bolatti. «siler üçün qobul qilinmaydu» — mushu yerde «siler» qurbanliq sunghan yaqa yurtluqni öz ichige alidu.

22:27 «anisini emsun» — ibranij tilida «ana astida tursun».

22:30 Law. 7:15

23:2 «Perwerdigar békitken héytlar» — mushu ibarini toghriq bayan qilsaq «Perwerdigar békitken waqit-pesiller» dégen bolidu. Bu «pesil-waqitlar» ning köpinchisi shadlinidighan, xushal peytler bolsimu, lékin «kafaret küni» undaq kün emes. «sorunlar» — mushu yerde «sorun» (yaki «yighilish») dégen söz «sorungha chaqirilish» dégen menini bildüridu. Nege chaqirilidu? Tekitlinidighan ish xelqning jem bolushi emes, belki «Xudaning yénigha yighilishqa chaqirilish» tin ibarettur. Emeliyette, bezi héytlar we shabat künliride xelqning hemmisi yighilip emes, belki herbir aile «qeyerde tursa», shu öy-chédirlarda jem bolup Xuda bergen aramdin behrimen bolidu. Shundaqla ular shu küni Xudani séghinip, uninggha teshekkür-medhiye qayturuhi mumkin, lékin bu ishlar muqeddes qanunda resmij békitilgen emes.

23:3 «xas shabat küni» — ibranij tilida «shabatlarning shabati» — mexsus aram alidighan kün. «sorunlar» — mushu «sorunlar» dégenning menisi toghruluq 2-ayettiki izahatni körüng. «shabat küni» — mushu yerde «shabat küni» ning tilgha élinishining sewebi belkim shuki, melum bir héyt shabat küninge toghra kélip qalghan bolsa, shu künide oxshashla ish qilmay aram élishi kérek idi.

23:3 Mis. 20:9; 23:12; Qan. 5:13; Luqa 13:14

«Ötüp kétish héyti» we «pétir nan héyti»

⁴ Siler békitilgen künliri muqeddes sorunlar bolsun dep chaqirip jakarlaydighan, Perwerdigarning héytliiri mana munulardur: — ⁵ Birinchi ayning on tötinchi küni gugumda Perwerdigargha atalghan «ötüp kétish héyti» bolidu...

⁶ Shu ayning on beshinchi küni Perwerdigargha atalghan «pétir nan» héyti bolidu; siler yette küngiche pétir nan yeysiler. ⁷ Birinchi künide siler muqeddes yighilish qilip, héchqandaq ish-emgek qilmanglar. ⁸ Siler yette küngiche Perwerdigargha atap otta sunidighan qurbanliqlarni sunup turunglar. Yettinchi künide muqeddes yighilish bolidu; héchqandaq ish-emgek qilmanglar.

«Deslepki hosul» héyti

⁹ Perwerdigar Musagha söz qilip mundaq dédi: —

¹⁰ Sen Israillargha mundaq dégin: — Siler Men özünglarga teqdim qilidighan zémingha kirip, uningdin hosul yighqininglarda, hosulunglarning deslepki pishqinidin bir baghlamni kahinning qéshigha élip béringlar. ¹¹ Kahin siler üçün qobul bolushqa uni Perwerdigarning aldida pulanglatsun; uni pulanglatqan waqit bolsa shabatning etisi bolidu. ¹² Siler uni pulanglatqan künde siler bir yashqa kirgen béjirim bir qozini Perwerdigargha atap köydürme qurbanliq süpitide sununglar; ¹³ shuninggha qoshup ashliq hediye süpitide zeytun méyi ileshtürülgen ésil undin bir efahning ondin birini Perwerdigargha xushbuy keltürsun dep otta sununglar; buninggha qoshup sharab hediye süpitide sharabtin bir hinning töttin birini sununglar. ¹⁴ Siler Xudayinglarga xas bolghan bu hediye sunidighan kündin ilgiri yéngi hosuldin héchnémini, ne nan ne qomach ne kök bash bolsun yémenglar. Bu dewrdin-dewrgiche siler üçün qeyerde tursanglar ebediy bir belgilime bolsun.

«Heptiler héyti» — bezide «orma héyti», «deslepki orma héyti» depmu atilidu

¹⁵ Andin siler shu shabat küning etisidin, yeni shu bir baghlamni pulanglatma hediye süpitide sunghan küning etisidin tartip, yette hepte sananglar (ular toluq hepte bolushi kérek); ¹⁶ yettinchi shabatning ikkinchi küngiche ellik künni sananglar; andin Perwerdigargha atap yéngi hosuldin bir ashliq hediye sununglar. ¹⁷ Özünglar turuwatqan jaylardin pulanglatma hediye süpitide ésil undin bir efahning ondin ikkisinde étilgen ikki nanni élip keltürünglar; ular échitqu sélip étilgen bolsun; bular Perwerdigargha atalghan deslepki hosul hediyesi dep hésablinidu...

¹⁸ Nandin bashqa yene bir yashliq yette béjirim qoza, yash bir torpaq we ikki qochqarni köydürme qurbanliq süpitide Perwerdigargha atap sununglar; ulargha xas ashliq hediyeleiri we sharab hediyeleirini qoshup, hemmisi Perwerdigargha xushbuy keltürüshke sunulsun.

¹⁹ Buningdin bashqa siler gunah qurbanliqi üçün bir tékini, inaqliq qurbanliqi üçün bir yashliq ikki qozini keltürünglar; ²⁰ kahin bularni, yeni shu ikki qozini deslepki hosul nanlirigha

23:4 «Perwerdigarning héytliiri» — héytlar toghruluq «Chöl.» 28-bab, «Qan.» 16:1-17nimu körüng.

23:5 «gugumda» — ibranii tilida «ikki kech ariliqida» dégen söz bilen ipadilinidu — Démek, kün pétiwatqan chaghdin qarangghu chüshküche bolghan ariliqtiki waqit. «ötüp kétish «pasxa» héyti» — bu héyt toghruluq «Misirdin chiqish» 12-bab, bolupmu 13-ayet we izahatini, shundaqla «qoshumche söz»imizni körüng.

23:5 Mis. 12:18; 23:15; Chöl. 28:16; Qan. 16:1

23:10 «hosulunglarning deslepki pishqinidin bir baghlamni kahinning qéshigha élip béringlar» — bu ayettiki hosul bolsa arpa hosuli idi. Bughday hosuli kéyin bolidu (16-ayet).

23:11 «uni pulanglatqan waqit bolsa shabatning etisi bolidu» — «ötüp kétish» (birinchi ayning on tötinchi küni) héytining etisidin bashlap yette künlük «pétir nan héyti» bolidu. Yehudiy eneniliri boyiche bu yette kün ichide kelgen shabat küningin ikkinchi küni «deslepki hosul héyti» bolidu.

23:15 Qan. 16:9,10

23:17 «bular ... deslepki hosul hediyesi dep hésablinidu» — bu hosul bolsa, bughday hosuli idi. «Deslepki hosul héyti»diki hosul bolsa arpa hosuli idi.

«Lawiylar»

qoshup pulanglatma hediye süpitide Perwerdigar aldida pulanglatsun. Bular bolsa Perwerdigargha atalghan muqeddes sanilip, kahingha tegsun.²¹ Shu küni siler «bügün bizlerge muqeddes yigilish bolidu» dep jakarlanglar; shu küni héchqandaq ish-emgek qilmanglar. Bu siler üçün qeyerdila tursanglar ebediy bir belgilime bolidu.

Hosul orush toghruluq belgilime

²² Étizingning bulung-puchqaqlirighiche tamam yigihwalmanglar, we hosulungdin qalghan wasangni tériwalmighin, belki bularni kembegheller bilen musapirlargha qoyghin. Men Özüm Xudayinglar Perwerdigardurmen..

«Kanay chélish héyti»

²³ Perwerdigar Musagha mundaq dédi: — ²⁴ Sen Israillargha mundaq dégin: — Siler yettinchi ayning birinchi küni toluq aram élip, kanaylar chélinish bilen esletme yosunda héyt qilip, muqeddes sorunlarni tüzüinglar..²⁵ U künde héchqandaq ish-emgek qilmanglar; Perwerdigargha atap otta sunulidighan bir qurbanliq sununglar.

«Kafaret küni»

²⁶ Perwerdigar Musagha söz qilip mundaq dédi: — ²⁷ Yettinchi ayning oninchi küni bolsa kafaret küni bolidu; u kün siler üçün muqeddes yigilish küni bolidu; shu küni nepsinglarni tartip özünglarni töwen tutup, Perwerdigargha atap otta sunulidighan qurbanliqni sununglar..²⁸ U künde héchqandaq ish-emgek qilmanglar; chünki u bir kafaret küni bolup, shu kün özünglar üçün Xudayinglar Perwerdigar aldida kafaret qilinishqa békitilgundur. ²⁹ Herkim shu küni nepsini tartmay özini töwen tutmisa öz xelqidin üzüp tashlinidu. ³⁰ Kimdekim shu kündimu herqandaq bir ish qilsa, Men shu ademni öz xelqidin üzüp tashlaymen. ³¹ Shu küni héchqandaq ish qilmanglar; bu dewrdin-dewrgiche siler üçün qeyerde tursanglar bir ebediy belgilime bolidu. ³² U kün siler üçün toluq aram alidi-ghan shabat küni bolidu; nepsinglarni tartip özünglarni töwen tutunglar. Shu ayning toqquzinchi küni gugumdin tartip etisi gugumghiche shabat küni riaye qilip aram élinglar.

«Kepiler héyti»

³³ Perwerdigar Musagha söz qilip mundaq dédi: — ³⁴ Sen Israillargha mundaq dégin: — Yettinchi ayning on beshinchi künidin bashlap, yette küngiche Perwerdigarning «kepiler héyti» bolidu..³⁵ Birinchi künde muqeddes yigilish bolidu; héchqandaq ish-emgek qilmanglar. ³⁶ Yette küngiche Perwerdigargha atap otta sunulidighan qurbanliq sununglar; sekkizinchi künde silerge muqeddes yigilish bolidu; Perwerdigargha atap otta sunulidighan qurbanliq sununglar. Bu özi tentenilik yigilish bolghach, u küni héchqandaq ish-emgek qilmanglar..³⁷ Siler «muqeddes sorunlar bolsun» dep jakarlaydighan, yeni Perwerdigar békitken héytler mana shulardur. Shu sorunlarda siler herqaysi künge békitilgini boyiche, Perwerdigargha atap otta sunulidighan hediye-qurbanliq, yeni köydürme qurbanliq, ashliq hediye, bashqa herxil

23:22 Law. 19:9; Qan. 24:19

23:24 «kanaylar» — yaki «burghilar» (qochqarning münggüzliiri).

23:24 Chöl. 29:1

23:27 «kafaret küni» — ibraniiy tilida «kafaretler küni». «nepsinglarni tartip özünglarni töwen tutup, ...» — ibraniiy tilida birla söz bilen ipadilinidu. Yehudiy en'eniliri boyiche bu ishlar roza tutushni öz ichige alatti. 16:29-31nimu körüng.

23:27 Law. 16:29,31; Chöl. 29:7

23:34 «yettinchi ay» — ibraniiy tilida «bu yettinchi ay».

23:34 Mis. 23:16; Chöl. 29:12; Qan. 16:15

23:36 Yuh. 7:37

qurbanliqlar we sharab hediyeleini sunisiler; ³⁸ bulardin bashqa, Perwerdigarning shabat kün-lirini tutisiler we Perwerdigargha atap qalghan hediylirirlarni béríp, qesem qurbanliqlirirlarning hemmisini ada qilip, ixtiyariy qurbanliqlirirlarning hemmisini sunisiler.

³⁹ Siler emdi zémindin hosul-mehsulatirini yighip bolup, yettinchi ayning on beshinchi künidin bashlap yette kün Perwerdigarning héytini ötküzüinglar. Birinchi küni toluq aram élish bolidu, sekkizinchi konidimu toluq aram élish bolidu. ⁴⁰ Birinchi küni siler ésil derexlerdin shax-putaqlarni chatap, yeni xorma derexliri bilen qoyuq yopurmaqliq derexlerning shaxlirini késip, ériq boyidiki söget chiwiqlirini qirqip Xudayinglar Perwerdigar aldida yette künni shundaq shad-xuram ötküzisiler. ⁴¹ Siler her yili bu yette künni Perwerdigargha atighan bir héyt süpitide ötküzüinglar; dewrdin-dewrgiche bu siler üçhün ebediy bir belgilime bolidu. Siler héytini yettinchi ayda ötküzüinglar. ⁴² Yette küngiche kepelerde turunglar. Israilda tughulghanlarning hemmisi kepide tursun. ⁴³ Buning bilen Men Israillarni Misir zémindin chiqarghinimda, ularni kepelerde turghuzghinimni ewladliringlar bilidu. Özüm Xudayinglar Perwerdigardurmen.

⁴⁴ Shundaq qilip Musa Perwerdigarning békitken shu héytlirini Israillargha bayan qildi.

«Chiraghdan» we «teqdim nan shiresi toghrisidiki belgilimiler

24¹ Perwerdigar Musagha söz qilip mundaq dédi: —

² Israillargha chiragh hemishe yéniq turushi üçhün zeytundin soqup chiqirilghan sap mayni sanga élip kélishe buyrughin. ³ Harun jamaet chédirining ichide, höküm-guwahliq sanduqining udulidiki perding sirtida her kéchisi etigengiche Perwerdigarning aldida chiraghlarni shundaq perlep tursun. Bu dewrdin-dewrgiche siler üçhün ebediy bir belgilime bolidu. ⁴ Harun hemishe Perwerdigarning aldida bu chiraghlarni pak chiraghdanning üstige tizip qoysun. ⁵ Sen yene ésil bughday unidin on ikki toqachni etkin. Herbir toqach bir efahning ondin ikkisige barawer bolsun. ⁶ Andin sen Perwerdigarning aldidiki pak shirening üstige altidin ikki qatar qilip tizghin. ⁷ Herbir qatarning üstige sap mestiki qoyghin; shuning bilen ular Perwerdigargha atap otta sunulidighan hediye, esletme nan bolidu.

⁸ Bularni u Israillargha wakaliten herbir shabat küni Perwerdigarning aldida tizsun; bu ebediy bir ehdidur. ⁹ Nanlar Harun bilen uning oghullirigha tewe bolidu; ular ularni muqeddes jayda yésun; chünki bu nersiler Perwerdigargha atap otta sunulghan nersiler ichide «eng muqeddeslerning biri» dep sanilip, Harungha tewe bolidu; bu ebediy bir belgilimidur..

Xudaning namigha kupurluq qilish gunahining jazasi

¹⁰ Anisi Israiliy, atisi Misirliq bir oghul bar idi. U Israillarning arisigha bard; u chédirgahta bir Israiliy bilen urushup qaldi. ¹¹ Ular soqushqanda Israiliy ayalning oghli kupurluq qilip, Perwerdigarning namini bulghap qarghidi. Xelq uni Musaning aldigha élip bard. U kishining

23:39 «hosul-mehsulatiri» — mushu «hosul-mehsulatiri» ashliqlar hem herxil méwe-chiwe mehsulatirini öz ichige alidu.

23:40 «ésil derexlerdin shax-putaqlarni chatap, ...» — ibraniy tilida «ésil derexlerdin méwini chatap, ...».

23:42 «Yette küngiche kepelerde turunglar, ...» — bu kepeler yuqiridiki shax-chiwiqlardin yasilishi kérek.

24:3 «höküm-guwahliq sanduqi» — mushu yerde «höküm-guwahliq» Xudaning Israilgha bolghan tüp emlirini, shundaqla uning Israil bilen bolghan ehdisini körsitidu; Xudaning muqeddes mahiyiti we xarakéteri shu emrlerde ayan qilinghachqa, «höküm-guwah» depmu atilidu. Oqurmenlerge ayanki, shu emrlér ehde sanduqi ichide saqlaqliq tash taxtaylar üstide pütüklük idi. Shunga bezide sanduq «höküm-guwahliq sanduqi», ibadet chédiri bolsa, «höküm-guwahliq chédiri» dep atilidu.

24:4 «pak chiraghdan» — yaki «sap altun chiraghdan».

24:6 «pak shire» — yaki «sap altun shire».

24:9 Mis. 29:32; Law. 8:31; 1Sam. 21:6; Mat. 12:4

«Lawiylar»

anisining ismi Shélotim bolup, u Dan qebilisidin bolghan Dibrining qizi idi.¹² Shuning bilen ular Perwerdigarning höküm buyruqi chiqquche u kishini solap qoydi.

¹³ Andin Perwerdigar Musagha söz qilib mundaq dédi: —

¹⁴ Qarghighuchini chédirgahning tashqirigha élip chiqinglar. Uning éytqinini anglighanlarning hemmisi qollirini uning béshigha qoysun, andin pütkül jamaet bir bolup uni chalma-késeek qilsun.

¹⁵ Hemde sen Israillargha mundaq dégin: — Eger birkim öz Xudasini haqaretlep qarghisa öz gunahini tartidu.¹⁶ Perwerdigarning namigha kupurluq qilghan herqandaq kishi ölümge mehkum qilinsun; pütkül jamaet choqum bir bolup uni chalma-késeek qilsun; meyli u musapir bolsun yaki yerlik bolsun, muqeddes namgha kupurluq qilsa öltürülsun..

¹⁷ Eger birsi bashqa birisini urup öltürse, u ölümge mehkum qilinsun.

¹⁸ Birsi bir charpayni öltürse, uning üçhün haywanni tölep, jangha-jan tölep bersun.

¹⁹ Birkim öz qoshnisini méyip qilsa, u özgige qandaq qilghan bolsa, uning özigimu shundaq qilinsun.²⁰ Biring ezasi sunduruwétilgen bolsa, uningmu sundurulsun; közige-köz, chishigha-chish nakar qilinsun; bashqa kishini qandaq zeximlendürgen bolsa umu hem shundaq qilinsun..

²¹ Kimdekim bir charpayni öltürse, charpay tölep bersun; ademni urup öltürgen kishi bolsa, ölüm jazasigha mehkum qilinsun.

²² Silerde birla qanun bolsun. musapir yaki yerlik bolsun, barawer muamile qilinsun; chünki Men Xudayinglar Perwerdigardurmen.

²³ Musa Israillargha shularni dédi; shuning bilen ular shu qarghighuchini chédirgahning tashqirigha élip chiqip, chalma-késeek qildi. Shundaq qilib, Israillar Perwerdigarning Musagha emr qilghinidek qildi.

Zéminning «shabat yili»

25¹ Perwerdigar Sinay téghida Musagha söz qilib mundaq dédi: — ² Sen Israillargha mundaq dégin: — Men silerge béridighan zémingha kirgininglarda u zéminning özimu Perwerdigargha atap bir shabat aramini alsun..³ Sen alte yil étizingni térip, alte yil talliq béghingni chatap, ulardin hosullarni yighqin; ⁴ emma yettinchi yili zéminning özi üçhün bir «shabatliq aram» bolsun; u Perwerdigargha atalghan bir «shabat» hésablinidu. Shu yili sen étizingni térimaysen we talliqingni chatimaysen. ⁵ Özlükidin ünüp chiqqan hosulni ormayssen; we chatalmighan talliringning üzümlirini üzmeysen; chünki shu yil zémin aram alidighan yildur. ⁶ Halbuki, zémin shabat yilida chiqarghan hosul hemminglarga uzuq bolidu, yeni özüng üçhün, qul-dédiking üçhün, medikaring üçhün we séningkide turuwatqan musapir üçhün, shuningdek mal-waranliring üçhün ⁷ We zéminingdiki yawayi haywanlar üçhünmu uzuq bolidu; zéminning hemme hosuli uzuq bolidu..

«Kany-burgha chalidighan yili», yeni «azadliq yili», «shadliq yili»

⁸ Shuningdek sen yette qétimliq shabat yilini, yeni yette hesse yette yilni sanighin; yette shabat yil künliri qiriq toqquz yil bolidu. ⁹ Shunchilik waqit ötüp, yettinchi ayda, ayning oninchi küni,

24:11 «muqeddes nam» — mushu yerde ibraniiy tilida «muqeddes nam» emes, peqet «Nam» déyilidu. Démek, Perwerdigarning nami (16-ayetni köring).

24:12 «...Perwerdigarning höküm buyruqi chiqquche,...» — ibraniiy tilida «...Perwerdigarning aghzigha qarap, u höküm chiqarghuche,...».

24:16 «muqeddes nam» — mushu yerde ibraniiy tilida peqet «Nam» déyilidu.

24:20 Mis. 21:24; Qan. 19:21; Mat. 5:38

25:2 Mis. 23:10

25:7 «... zéminingdiki yawayi haywanlar üçhünmu uzuq bolidu; zéminning hemme hosuli uzuq bolidu» — démek, (1) étiz-talliqning igisi öz yeridin özlükidin ünüp chiqqan «tebiy hosul»ni orghaq we pichaq bilen hergiz almasliqi kérek; (2) barliq xelq shu «tebiy hosul»din, shundaqla herxil derexlerning méwisini we zémindiki bashqa tebiy ozuqluqni (kimning yeride bolushidin qet'iynezer) xalighanche qol bilen üzse bolatti; (3) hetta zémindiki yawayi haywanlarmu uningdin behrimen bolushqa bolatti; shuning üçhün étiz etrapidiki chit-qashalarni échip bérishi kérek idi.

kafaret künide burgha chélip sadasini yuqiri chiqirisiler; kafaret küning özide siler pütkül zémininglarda burghining sadasini anglitisiler.

¹⁰ Shu ellikinchi yilini siler muqeddes dep bilip, pütkül zéminda uningda barliq turuwatqanlarning hemmisige azadliqni jakarlishinglar kérek. Shu yil silerge «azadliq yili» bolidu, herbiringlar öz yer-mülüklinglarga qaytisiler, herbiringlar öz aile-jemetinglarga qaytip barisiler..

¹¹ Bu ellikinchi yili silerge bir azadliq yili bolsun; u yili héch néme térimaysiler, özlükidin ünüp chiqqan hosulnimu ormayisiler we chatalmighan talliringlarning üzümlirinimu yighmaysiler.

¹² Chünki bu azadliq yili bolup, silerge muqeddes hésablansun; uning hosulini bolsa, étiz-dalardin téyip hemminglar yeysiler..

Yer-mülükning yandurulushi

¹³ Azadliq yili aranglardiki herbir adem öz yer-mülkige qaytsun. ¹⁴ Siler qoshnanglarga bir-néme sétip bersenglar, yaki qoshnanglardin birnéme sétiwalsanglar, bir-biringlarni bozek qilmanglar.. ¹⁵ Qoshnangdin yerni sétiwalsang, undaqta «azadliq yili»din kéyin ötken yillarning sanini hésablap uningdin sétiwélishing kérek; umu qalghan yillarning sanigha qarap, yerning kéyinki hosullirigha asasen sanga sétip bersun.

¹⁶ «Azadliq yili»ghiche bolghan yillar köprek bolsa, bahasini shuninggha muwapiq yuqiri kötürisen; qalghan yillar azraq bolsa, bahasini shuninggha muwapiq kémeysun. Chünki qalghan yillarning hosulliri qanche bolsa, u shu boyiche sanga sétip béridu. ¹⁷ Siler bir-biringlarni bozek qilmanglar, belki Xudayinglardin qorqunglar; chünki Men bolsam Xudayinglar Perwerdigardurmen.

¹⁸ Siler Méning belgilimilirimni tutup, hökümlirimde turup, shulargha emel qilinglar; siler shundaq qilsanglar, zémininglarda tinch-aman turisiler. ¹⁹ Shuning bilen zémin silerge öz méwisini béridu, siler toyghudek yep, uningda tinch-aman turisiler.

²⁰ Eger siler: — Mana, bizge térip hosulni yighishqa ijazet bérimise, yettinchi yili néme yeymiz, dep sorisanglar, ²¹ silerge melum bolsunki, altinchi yilida üç yilning hosulini bersun dep, Men üstünglarga berikitimni «chüsh» dep buyruymen. ²² We shundaq boliduki, siler sekkizinchi yili tériysiler, emma toqquzinchi yilighiche éship qalghan kona hosuldin téxiche yeysiler; shu toqquzinchi yilighiche siler kona ashliqtin yeysiler.

²³ Yer-zémin sétilsa, menggülük sétilmisun, chünki zéminning özi Méningkidur, siler bolsanglar Méning yénimdiki musapir we méhman, xalas. ²⁴ Siler ige bolidighan pütkül zéminda yer-zéminning igilirige uni «qayturuwélish hoquqi»ni yaritip bérishinglar kérek. ²⁵ Eger qérindashliringlardin biri kembeghelliship, öz miras yérini sétiwetken bolsa, uning yéqin tughqini, yeni «hemjemet shapaetchi»si kélip öz qérindishi satqan yerni qayturup sétiwalsun. ²⁶ Eger uning héch shapaetchi tughqini bolmisa, lékin u yanduruwélishqa kéreklik pulni tapalisa, ²⁷ Undaqta satqinigha qanche yil bolghanliqini hésablap, azadliq yilighiche qalghan yillar üçhün sétiwalghan kishige muwapiq pul béríp, öz yéрге qaytsun. ²⁸ Lékin eger u yanduruwélishqa kéreklik pulni tapalmisa, özi sétip bergén yer azadliq yilighiche alghuchining qolida tursun; azadliq yili kelgende yer yer sétiwalghuchining qolidin chiqsun, öz igisi öz yer-mülkige qaytsun.

25:10 «Azadliq yili» — eslide ibranij tilida «burgha (chélish) yili» dep atilatti. Kéyin, uning chüshenchisi tézla «azadliq yili», «shadliq yili» dégenge özgerdi.

25:12 «shabat yili» — bu ish toghrisidiki belgilimilerni, 5-7-ayetlerdin we izahatlaridin körüng.

25:14 «Siler qoshnanglarga birnéme sétip bersenglar, yaki qoshnanglardin birnéme sétiwalsanglar» — bu ayettiki «birnéme» shühhisizki yer-zéminlarni yaki igilikni körsitidu (13-ayetni körüng).

25:25 «hemjemet shapaetchi» — mushu söz ibranij tilidiki «goél»ning terjimisidir. Tewrattiki nurghun yerlerde bu söz tépilidu (mesilen, «Ayup» 19:25ni we izahatni körüng). Bezide «hemjemet qutquzghuchi» dep terjime qilinidu. Bu söz omumen birsining melum awarichilikke uchrighinida, uninggha tughqanchilik (hemjemetlik) qilip uni qutquzush üçhün bedel töleydighan qutquzghuchi tughqinini bilduridu.

25:26 «lékin u yanduruwélishqa kéreklik pulni tapalisa» — ibranij tilida «u» «uning qoli» dégen söz bilen ipadilinidu.

«Lawiylar»

Sétip bergen öyler toghruluq

²⁹ Eger birsi sépilliq sheherning ichidiki bir turalghu öyni satqan bolsa, sétip bir yil ichide uni yanduruwélish hoquqi bardur. Toluq bir yil tügep bolghuche, yanduruwélish hoquqi bardur.

³⁰ Lékin pütün yil ichide yanduruwélinmisa, sépilliq sheherning ichidiki bu öy nesildin-nesilge alghan kishining qolida bolup, azadliq yili kelsimu yandurulmas.

³¹ Lékin sépilsiz kentlerning öyliri bolsa zéminning étizliridek hésablinidu; ularni yandurup sétiwalghili bolidu; azadliq yili kelgende esli igisining qoligha yandurulidu.

³² Lékin Lawiy sheherliride bolsa, Lawiylar öz mirasi bolghan sheherlerdiki öylirini xalisa herqachan qayturuwélish hoquqi bardur. ³³ Lawiylardin biri öylirini, yeni öz mirasi bolghan sheherdiki bir öyni qayturuwélish hoquqi bar bolsimu, lékin qayturup almighan bolsa, undaq ehwalda u azadliq yili kelgende yandurulidu; chünki Lawiy sheherlirining öyliri bolsa Lawiylarning Israillarning arisidiki mirasi bolidu. ³⁴ Shundaq hem bularning sheherlirining chörisidiki étiz-yerliri bolsa, ularning ebediy mirasi bolghachqa, sétilsa bolmaydu.

Qerzler we qullar toghruluq belgilimiler

³⁵ Sanga qoshna bolghan, qérindashliringlardin biri kembeghelliship, öz jénini baqalmay qalsa, sen uni musapir yaki yaqa yurtluq méhmandek yéningda turghuzup, uningdin xewer alghin. ³⁶ Sen uningdin ösüm we yaki payda almighin; sen Xudayingdin qorqup, qérindishingni qéshingda turushqa qoyghin. ³⁷ Pulungni uninggha ösümge berme, ashliqingnimu payda élish meqsitide uninggha ötne bermigin.

³⁸ Xudayinglar bolushqa, Qanaan zéminini silerge bérishke silerni Misir zéminidin chiqirip kelgen Xudayinglar Perwerdigar Özümdurmen.

³⁹ Eger sanga qoshna bolghan qérindishing kembeghelliship, özini sanga satsa, uni quldek qulluq xizmitige salmighin; ⁴⁰ belki u qéshingda medikar yaki musapirdek tursun; azadliq yilighiche séning xizmitingde bolsun; ⁴¹ andin azad bolup özi bilen baliliri qéshingdin chiqip, öz jemetige yénip béríp, ata-bowilirining yer-mülkige qaytsun. ⁴² Chünki ular Men Özüm Misir zéminidin chiqirip élip kelgen qul-bendilirim bolghachqa, ularni quldek sétishqa yol qoy-manglar. ⁴³ Sen ulargha qattiq qolluq bilen xojiliq qilmaysen, belki Xudayingdin qorqqin.

⁴⁴ Lékin özüngge qul yaki dédek almaqchi bolsang, ularni etraptiki yat ellerdin shundaq qul ya dédek sétiwalsang bolidu. ⁴⁵ Bulardin bashqa, aranglarda olturaqlashqan musapirlarning perzentlirini we shularning jemetidin, yeni siler bilen bille turuwatqan, zémininglarda tughulghanlardin qullar sétiwalsanglar bolidu; shuning bilen ular silerning mülkünglar bolup qalidu.

⁴⁶ Siler mushularni özünglardin kényinki balilirlinglarga miras qilip, ulargha mülük bolushqa qaldursanglar bolidu; mushularni ebedgiche qul qilsanglar bolidu; lékin öz qérindashliringlar bolghan Israillar arisida bolsa, bir-biringlarga qattiq qolluq bilen xojiliq qilmasliqinglar kérek.

⁴⁷ Eger aranglarda olturushluq bir musapir yaki yaqa yurtluq béyighan we uninggha qoshna qérindishing kembeghelliship, özini shu qoshna musapirgha we yaki shu musapirning melum

25:32 «Lawiylarning sheherliri» — Israil ichide Lawiylargha alahide xas bolghan 48 sheher bar idi («Chöl.» 35-bab, «Yeshua» 21-babni köring).

25:33 «Lawiylardin biri öylirini... qayturuwélish hoquqi bar bolsimu,... u azadliq yili kelgende yandurulidu» — yaki «Eger Lawiylardin biri bashqa birsidin (yeni bashqa bir Lawiy ademdin) öz mirasi bolghan sheheride bir öyni sétiwalsimu, azadliq yili kelgende yandurulidu». Bu ayetning yene bezi bashqa terjimiliri yaki sherhliri uchrishi mumkin.

25:34 «... bularning sheherlirining chörisidiki étiz-yerliri ... sétilsa bolmaydu» — bu étizlar ularning xususiy teelluqati emes, belki ularning «kolléktip» teelluqi idi.

25:36 Mis. 22:25; Qan. 23:18; Pend. 28:8; Ez. 18:8; 22:12

25:39 Mis. 21:2; Qan. 15:12; Yer. 34:14

25:41 «andin qul azad bolup özi bilen baliliri ... ata-bowilirining yer-mülkige qaytsun» — «Mis.» 21:2-6-ayetlerde bérilgen belgilimiler boyiche ibraniy qul alte yil ishlep bolghandin kényin azadliqqa qoyup bérilishi kérek. Lékin «azadliq yili» uning ishleshke kérek bolghan alte yil toshmayla kelse, shu yili u ailisi bilen azadliqqa chiqidu.

25:43 Ef. 6:9; Kol. 4:1

bir ewladigha satsa, ⁴⁸ u sétilghandin kéyin uningda pul tölep hörlükke chiqish hoquqi qalidu; uning aka-ukilirining herqaysisi uni hörlükke sétiwalsa bolidu. ⁴⁹ Shuningdek uning taghisi yaki taghisining oggli we yaki jemetidin bolghan herqaysi yéqin tughqini uni hörlükke sétiwalsa bolidu; yaki özining qurbi yetse, pul bérip öz-özini hörlükke sétiwalsa bolidu. ⁵⁰ Uni sétiwalidighan kishi uning xojisi bilen gepliship sétilghan yildin tartip azadliq yilighiche qanchilik bolghanliqini hésablap, sétiwélish bahasini yillarning sanigha qarap hésablisun; hörlük puli hésablashta qulning xojisigha ishleshke kérek bolghan qalghan künlirining heqqi «medikarning ishligen künliri»dek hésablansun. ⁵¹ Azadliq yiligha yene xéli yillar bolsa, shuni hésablap, sétilghan pulning nisbiti boyiche hörlük pulini hésablap bersun; ⁵² eger azadliq yiligha az yillar qalghan bolsa, uni hésab qilip, qalghan qulluq yillirigha muwapiq pulni yandurup bersun. ⁵³ Bolmisa, qul shu xojisining yénida yilliq medikardek turushi kérek; uning xojisi séning köz aldingda uninggha qattiq qolluq bilen xojiliq qilmisun. ⁵⁴ Eger qul yuqiriqi yollar bilen hörlükke chiqalmisa, azadliq yili kelgende qoyup bérisun — u baliliri bilen qoshulup azad bolidu. ⁵⁵ Chünki Israillarning özi Manga qul-bendilerdur; ular Men Özüm Misir zéminidin chiqirip kelgen qul-bendilirimdur. Xudayinglar Perwerdigar Özümdurmen.

Xudagha itaetmen bolushning bext-berikiti, itaetsizlik keltüridighan balayi'apetler

26 ¹ Siler özünglar üçün héchqandaq but yasimanglar yaki özünglarcha héch oyma mebud yaki heykel-tüwrükni turghuzmanglar yaki ulargha bash urushqa oyulghan neqishlik tashlarni zémininglarda hergiz tiklimenglar; chünki Özüm Xudayinglar Perwerdigardurmen. ² Méning shabat künlirimni tutup, muqeddes jayingha ixlasmén bolunglar. Men Perwerdigardurmen. ³ Eger siler méning belgilimilirimde méngip, emrlirimni tutup ulargha emel qilsanglar, ⁴ Men yéringlarning öz hosulini bérip turushigha, daladiki derexlarning méwisini chiqirishigha waqtida yamghurliringlarni yaghdurup turimen. ⁵ Shuning bilen xaman tépish waqti üzüm yighish pesligiche bolidu, üzüm yighish waqti térilghu waqtighiche bolidu; siler néninglarni toyunghuche yep, öz zémininglarda tinch-aman turisiler. ⁶ Men zémingha aram-tinchliq ata qilimen, shuning bilen héchkim silerni qorqitalmaydu, aramxuda yétip uxlaysiler; wehshiy haywanlarni zémindin yoqitimen, qilichmu zémininglardin ötmeydu; ⁷ siler düshmenliringlarni qoghlaysiler, ular aldinglarda qilichlinip yiqilidu. ⁸ Silerdin besh kishi yüz kishini qoghlaydu, yüz kishi on mingni qachuridu; düshmenliringlar bolsa aldinglarda qilichlinip yiqilidu. ⁹ Men silerge yüzümni qaritip, silerni perzent körgüzüp köpeytime, siler bilen baghlighan ehdemni mezmüt turghuzimen. ¹⁰ Siler téxiche uzun saqlanghan kona ashliqni yewatqininglarda, yéngi ashliq chiqidu; yéngisi wejedin konisini chiqiriwétisiler. ¹¹ Men Öz makanimni aranglarda turghu-

25:49 «...özining qurbi yetse, pul bérip öz-özini hörlükke sétiwalsa bolidu» — démek, xojayini yat ellik bolsa, «Mis.» 21:2-6-ayetlerdiki «qul alte yil ishlep andin azad bolidu» dégen belgilime inawetlik bolmaydu.

25:50 «... qalghan künlirining heqqi «medikarning ishligen künliri»dek hésablansun» — démek, qalghan yillargha medikarning ish heqqi ölchimi boyiche pul hésablap tölishi kérek.

25:53 «... uning xojisi séning köz aldingda uninggha qattiq qolluq bilen xojiliq qilmisun» — démek, Yehudiylardin biri yaqa yurtluq bir xojayinning qol astida qul bolup ishlice, qoshna bolghan Yehudiy qérindashliri uning haligha yétip, uningdin xewer élishi kérek.

26:1 Mis. 20:4; Qan. 5:8; 16:22; Zeb. 97:7

26:2 Law. 19:30

26:3 Qan. 28

26:5 Law. 25:19

26:6 Ayup 11:18,19

26:8 Ye. 23:10

zimen we qelbim silerdin nepretlenmeydu.¹² Men aranglarda méngip silerning Xudayinglar bolimen we siler Méning xelqim bolisiler.

¹³ Men silerni Misirda ularning qulliri bolushtin hör qilishqa shu zéminidin chiqarghan Xudayinglar Perwerdigardurmen; Men boyunturuqunglarning asaretlirini sundurup, qeddinglarni tik qilib mangghuzdum.

¹⁴ Halbuki, eger siler Manga qulaq salmay, bu emrlerning hemmisige emel qilmay,¹⁵ belgilimlirimni tashlap, qelbinglardin hökümlirimni yaman körüp, barliq emrlirimni tutmay, ehdemni buzsanglar,¹⁶ Menmu béshinglarga shu ishlarni chüshürimenki, — Men silerge wehime sélip, közünglarni kor qilidighan, jéninglarni zeipleshtüridighan sil-waba késili, kézik késilini béshinglarga chüshürimen. Siler uruqunglarni bikar chéchip-tériysiler, chünki düshmenliringlar uni yep kétidu.

¹⁷ Men yüzümni silerge qarshi qilimen, shuning bilen siler düshmenliringlardin urulup qachidighan bolisiler; silerni öch körgüchiler üstünglardin hökümraniq qilidu; héchkim silerni qoghlimisimu, qachisiler..

¹⁸ Bulardin héch ibret almay, belki Manga yene qulaq salmisanglar, Men gunahliringlar tüpeylidin silerge bolghan jazani yette hesse éghirlitimen,¹⁹ küch-heywenglardin bolghan hakawurluqunglarni sundurimen; asminglarni tömürdek qilib, yéringlarni mistek qiliwétimen;²⁰ ejir-japayinglar bikargha kétidu, yéringlar hosul bermeydu, daladiki derexlerge méwe chüshmeydu.

²¹ Eger yenila Men bilen qarshi mangsanglar, shundaqla Manga qulaq salmisanglar, Men gunahliringlarga layiq béshinglarga chüshidighan waba-külpetlerni yene yette hesse éghirlitimen.²² Aranglarga silerni baliliringlardin juda qilidighan, charpayliringlarni yoqitidighan, silerni azlitidighan yawayi haywanlarni ewetimen; yol-kochiliringlar ademzatsiz chöldek bolup qalidu.²³ Siler bu ishlar arqiliq ibret-terbiye almay, belki yenila Manga qarshi mangsanglar,²⁴ Menmu silerge qarshi méngip, gunahinglar tüpeylidin bolghan jazani yene yette hesse éghirlitip, Men Özüm silerni urimen;²⁵ üstünglarga ehdemni buzghanliqning intiqamini alidighan qilich chüshürimen; shuning bilen siler sheherlerge yighiliwalisiler, Men aranglarga waba chüshürimen; shuning bilen siler düshmenlarning qoligha chüshisiler.²⁶ Silerge yölenchük bolghan ashliqni qurutuwétimen; on ayal bir bolup bir tonurda nan yéqip, nanlarni silerge tarazida tartip béridu, emma buni yéginginglar bilen toymaysiler..

²⁷ Eger bulardin héch ibret almay, manga qulaq salmisanglar, belki manga qarshi mangsanglar,²⁸ Menmu qehr bilen silerge qarshi mangimen; Men, yeni Men Özüm gunahliringlar tüpeylidin jaza-terbiyini yene yette hesse éghirlitip chüshürimen.²⁹ Shuning bilen siler oghulliringlarning göshi we qizliringlarning göshini yeysiler;³⁰ shundaqla Men qurbanliq «yuqiri jay»liringlani weyran qilib, «kün tüwrük»liringlarni sundurup, ölükliringlarni sunuq butliring-

26:11 Ez. 37:26; 2Kor. 6:16

26:14 Qan. 28:15; Yigh. 2:17; Mal. 2:2

26:17 Pend. 28:1

26:19 «... asminglarni tömürdek qilib, yéringlarni mistek qiliwétimen» — démek, asmandin höl-yéghin chüshmeydu hemde belkim ularning dualiri asmandin yuqirigha ötmeydu, yer susiz bolup intayin qattiqliship bolidu.

26:24 2Sam. 22:27; Zeb. 18:26-27

26:26 «silerge yölenchük bolghan ashliqni qurutuwétimen; ...» — sözmüsöz terjime qilghanda «Men silerning «nan hasa»nglarni sunduruwetkinimde, ...». «Yölenchük» dégen söz ibranii tilida adette «tayaq» yaki «hasa»ni bildüridu. Mumkinchiliki barki, qedimki zamanlarda Yehudiy xelqi öz nanlirini bir tayaqta (zixqa ötküzgendek) kötürüp mangattı. Omumen, menisi bizning terjime qilghinimizdek bolsa kérek.

26:29 Qan. 28:53; 2Pad. 6:28; Yigh. 4:10

larning üstige tashliwétimen; Méning qelbim silerdin nepretlinidu...³¹ Men sheherliringlarni weyran qilib, muqeddes jayliringlarni xarab qilib, qurbanliqlarning xushbuyirini yene purimaymen; ³² zéminni halaketke élip barimen; uningda olturaqlashqan dushmanliringlar bu ehwalgha heyranuhes qalidu. ³³ Silerni ellerning arisigha taritip, keyninglardin qilichni sughurup qoghlaymen; shuning bilen zémininglar weyran bolup sheherliringlar xarab qilinidu. ³⁴ U waqitta, siler dushmanliringlarning zéminida turuwatqininglarda, zémin weyrane bolghan barliq künlerde, zémin öz shabat künliridin söyünidu; u zamanda zémin derweqe aram élip öz shabatliridin söyünidu...³⁵ Özi weyrane bolup turghan barliq künliride u aram alidu, yeni siler uningda turuwatqan waqittiki shabat künliringlarda héch almighan aramni emdi alidu. ³⁶ Aranglardin qutulup qalghanlar bolsa, ular dushmanlerning zéminlirida turghinida köngülirige yürekzadilik salimen, shuning bilen ular chüshken bir yopurmaqning shepisini anglisa qilichtin qachqandek qachidu; héchkim qoghlimisimu yiqilip chüshidu. ³⁷ Gerche héchkim ularni qoghlimisimu, derweqe qilichtin yiqitilghandek ular bir-birining üstige putliship yiqilidu; silerde dushmanliringlarga qarshi turghudek küch qalmaydu. ³⁸ Ellerning arisida halak bolisiler, dushmanliringlarning zémini silerni yep kétidu. ³⁹ Aranglardin qutulup qalghanlari bolsa öz rezilliki tüpeylidin dushmanliringlarning zéminida zeiplishidu; we ata-bowilirining rezillikidimu yürüp, shular zeipleşkendek ularmu zeiplishidu.

Gunahlarni iqrar qilib nijat tépish

⁴⁰ Halbuki, ular özi qilghan rezilliki bilen ata-bowilirining sadir qilghan rezillikini, Manga yüz örüp asiyliq qilghinini, shundaqla ularning Manga qarshi turup mangghinini boynigha alidu, ⁴¹ shuningdek Méning ulargha qarshi mangghinimgha, shuningdek ularni dushmanlirining qoligha tapshurghinimgha iqrar bolidu. Shunga eger u waqitta ularning xetnisiz köngli töwen qilinip, öz qebihlikining jazasini qobul qilsa, ⁴² undaqta Men Yaqup bilen baghligghan ehdemni yad qilib, Ishaq bilen baghligghan ehdemnimu we Ibrahim bilen baghligghan ehdemnimu ésimge keltürimen, zéminnimu yad qilimen. ⁴³ Chünki zémin ulardin tashlinip, xahsiz bolup xarabe turghan waqitta, shabat künliridin söyünidu; ular bolsa öz qebihlikining jazasini qobul qilidu; sewebi del shuki, ular Méning hökümlirimni tashlidi, belgilimilirimni qelbidin yaman körge-nidi.

⁴⁴ Halbuki, shundaq bolsimu, ular öz dushmanlirining zéminida turghinida Men ularni tashli-maymen yaki ulargha öchlük qilmaymen, shuningdek ular bilen baghligghan ehdemni buzmay-men, ularni yoqatmaymen; chünki Men Özüm ularning Xudasi Perwerdigardurmen. ⁴⁵ Men belki ularni dep, ularning Xudasi bolushqa ellerning közi aldida Misir zéminidin chiqirip kel-gen ata-bowiliri bilen baghlashqan ehdemni ésimde tutimen. Men Perwerdigardurmen.

Xulase

⁴⁶ Perwerdigar Musani wasite qilib, Sinay téghida özi bilen Israillarning otturısında békitken hökümler, belgilimiler we qanunlar mana shular idi.

26:30 «yuqiri jaylar» — Israil we Yehuda uzundin béri tagh choqqiliri qatarliq jaylarda herxil butlarga choqunup, hetta ashu jaylarda «insan qurbanliq»larni qilib kelgen («Ez.» 16:21, 20:28 qatarliqlarni köring). ««kün tüwrük»liringlarni» — «kün tüwrük»ler belkim künge choqunushqa munasiwetlik but-heykeller bolushi mumkin. Bashqa birxil terjimisi: — «isriqdanliringlarni».

26:30 2Tar. 34:7

26:34 Law. 25:2

26:39 «ata-bowilirining rezillikidimu yürüp, shular zeipleşkendek ularmu zeiplishidu» — yaki «özliridiki, shundaqla ata-bowilirining rezillikide yürüp zeiplishidu».

26:40 «... Manga qarshi turup mangghinini boynigha alidu» — shu ayetning qiziq bir yeri shuki, uningda éniq halda xelqning birla chong rezilliki, birla chong asiyliq körsitilgendek turidu. Qaysi «birla gunah» dések, jawab shübhisizki, Injilda tépilidu — u bolsimu, öz Qutquzhuchi-Mesihini ret qilishtin ibaret.

26:44 Qan. 4:31; Rim. 11:1,26

«Lawiylar»

Qoshumche qisim — Qesem bilen Xudagha atalghan kishiler toghruluq

27¹ Perwerdigar Musagha söz qilib mundaq dédi: —
² Sen Israillargha mundaq dégin: — Eger birsi pewqul'adde bir qesem qilib melum kishining jénini Perwerdigargha atighan bolsa, undaqta shu kishige sen békitken jénining qimmitining nerxi töwendikidek bolidu; ³ Yéshi yigirme bilen atmishning ariliqida bolghan er kishi bolsa, sen toxtitidighan qimmiti muqeddes jaydiki shekelning ölchem birliki boyiche bolsun; uning qimmiti ellik shekel kümüşhke toxtitilsun. ⁴ Ayal kishi bolsa, aranglarda toxtitilghan qimmiti ottuz shekel bolsun. ⁵ Eger yéshi besh bilen yigirmining ariliqida bolsa, erkek üçhün toxtitilidighan qimmiti yigirme shekel bolup, ayal kishi üçhün on shekel bolsun. ⁶ Eger yéshi bir ay bilen besh yashning ariliqida bolsa, toxtitilidighan qimmiti oghul bala üçhün besh shekel, qiz bala üçhün üç shekel kümüş bolsun. ⁷ Eger atmish ya uningdin chongraq yashtiki kishi bolsa, toxtitilidighan qimmiti er kishi üçhün on besh shekel, xotun kishi üçhün on shekel bolsun.
⁸ Eger birsi toxtitilghan qimmitini töleshke qurbi yetmise, u özini kahinning aldida teq qilsun; kahin uning qimmitini békitsun. Kahin qesem qilghuchining ehwaligha qarap uning qimmitini toxtitip bersun.

Qoshumche qisim — qesem üçhün Xudagha atalghan haywanlar toghruluq

⁹ Eger birsi qesem qilib Perwerdigargha qurbanliq bolushqa layiq bolidighan bir haywanni uninggha atighan bolsa, undaqta shundaq haywanlar Perwerdigargha atap mutleq muqeddes sanalsun; ¹⁰ haywan nachar bolsa uning ornigha yaxshini yaki yaxshining ornigha nachirini tégishishke yaki ornigha bashqisini almashturushqa hergiz bolmaydu. Mubada atighuchi u haywanning ornigha yene bir haywanni yenggüshlimekchi bolsa, Awwalqisi bilen ornigha ekelginining her ikkisi muqeddes sanalsun. ¹¹ Eger haywan Perwerdigargha atalghan qurbanliqqa layiq bolmaydighan bir «napak» haywan bolsa, undaqta u haywanni kahinning aldigha élip kelsun; ¹² andin kahin özi uning yaxshi-yamanliqigha qarap qimmitini toxtatsun; kahin qimmitini qanche toxtatqan bolsa shundaq bolsun.
¹³ Eger igisi pul tölep haywanni qayturulmaqchi bolsa, toxtitilghan qimmitige yene uning beshtin birini qoshup bersun.

Qesem üçhün Xudagha atalghan öyler toghruluq

¹⁴ Eger birsi Perwerdigargha muqeddes bolsun dep öyini uninggha atap muqeddes qilsa, kahin uning yaxshi-yamanliqigha qarap qimmitini toxtatsun; kahin uning qimmitini qanche toxtatqan bolsa, shu qimmiti inawetlik bolidu. ¹⁵ Kéyin eger öyni atighuchi kishi uni qayturulmaqchi bolsa, u toxtitilghan qimmitige uning beshtin birini qoshup bersun; andin öy yene uning bolidu.

Qesem üçhün Xudagha atalghan yer-étizlar toghruluq

¹⁶ Eger birsi öz mal-mülki bolghan étizliqning bir qismini Perwerdigargha atap muqeddes qilsa, qimmiti uninggha qanchilik uruq térilidighanliqigha qarap toxtitilsun; bir xomir arpa uruqi

27:2 «sen békitken jénining qimmitining nerxi töwendikidek bolidu» — shübhisizki, mushu yerde «sen» bash kahin yaki bu ishq me's'ul bolghan kahinni körsitidu.

27:3 «muqeddes jaydiki shekelning ölchem birliki» — shübhisizki, pütkül el üçhün özgermes ölchem bolsun dep muqeddes jayda saqlaqliq, muqim békitilgen birnechche xil ölchemlerdin biri bolushi kérek. «Shekel» kümüşning (yaki altunning) ölchimi bolup, adette 11.4 gram etrapida bolushi mumkin. «... Uning qimmiti ellik shekel kümüşhke toxtitilsun» — ibranii tilida «sen... uning qimmitini toxtitip bergin» déyilidu. Biz uni «...uning qimmiti ... toxtitilsun» dep mejhul shekilde alduq. Kéyinki ayetlerdimu biz shu ibarini «mejhul shekil»de ipadiliduq.

27:9 «Perwerdigargha atap mutleq muqeddes sanalsun» — démek, qurbanliqlargha layiq bolghan haywanlar qesem bilen Xudagha atalghan bolsa, kéyin ularni pul tölep qaytuwélisshaq héch bolmaydu. U yaki qurbanliq bolidu yaki Xudagha wakaliten turghan kahin-lawiylargha tégidu.

kétidighan yer bolsa, qimmiti ellik shekel kümüshke toxtitsun.¹⁷ Eger birsi «azadliq yili»din tartip öz étizliqini muqeddes qilsa, sen qanche toxtatsang shu bolsun.¹⁸ Lékin eger birsi «azadliq yili»din kéyin öz étizliqini muqeddes qilghan bolsa, kahin kélidighan azadliq yilighiche qanchilik yillar qalghanliqini hésablap qimmitini toxtatsun. Ötüp ketken yillargha qarap toluq bahadin muwapiq pul kémeytilsun.

¹⁹ Eger birsi öz étizliqini muqeddes qilghandin kéyin pul tölep uni qayturuwalmaqchi bolsa, u sen toxtatqan qimmitige yene uning beshtin birini qoshup bersun; shuning bilen étizliq uning öz qoligha qaytidu.

²⁰ Eger u pul bérip étizliqni qayturuwalmighan bolsa yaki bashqa birsige sétip bergén bolsa, kéyin shu étizliqni qayturuwélishqa bolmaydu.²¹ Belki azadliq yili kelgende étizliq «igisige qayturuwidighanda» u mutleq béghishlanghan yerge oxshash, Perwerdigargha atap muqeddes qilinip, miras hoquqi kahingha ötidu.

²² Eger birsi sétiwalghan emma öz mirasi bolmighan bir parche yer-étizni Perwerdigargha atap muqeddes qilghan bolsa, ²³ kahin azadliq yilighiche qalghan yilni hésablap, qimmitini toxtatsun. Andin u küni shu kishi toxtitilghan qimmitini Perwerdigargha muqeddes qilghan nerse süpitide keltürsun. ²⁴ Lékin azadliq yili kelgende, étizliq kimdin élinghan bolsa, shu kishige, yeni eslidiki igisige qayturuw bérihsun.

²⁵ Sen toxtitidighan barliq qimmetler bolsa hemishe muqeddes jaydiki shekelning ölchem birliki bochiche hésablansun; bir shekel yigirme gerahqa barawer bolidu.

Tunji tughulghinini Xudagha bedel tölep qayturuwélish

²⁶ Lékin charpayning tunji balisi tunji bala bolghanliqi sewebidin eslidinla Perwerdigargha atilidighan bolghachqa, kala bolsun, qoy-öchke bolsun héchkim uni «Xudagha atap» muqeddes qilmisun; chünki u eslide Perwerdigarning idi.²⁷ Eger u napak bir haywandin tughulghan bolsa, igisi sen toxtatqan qimmetke yene uning beshtin birini qoshup bérip, andin özige qayturuwalsun; lékin eger igisi uni özige qayturuwalmaymen dése, bu haywan sen toxtatqan qimmetke sétilsun.

Perwerdigargha mutleq atalghan nersiler toghruluq

²⁸ Eger birsi Perwerdigargha öz mélidin, adem bolsun, haywan bolsun yaki miras yéri bolsun, Perwerdigargha mutleq atighan bolsa, undaq nerse hergiz sétilmisun yaki bedel tölesh bilenmu qayturuwalmisun. Perwerdigargha mutleq atalghan hernerse bolsa «eng muqeddeslerning biri»

27:16 «Étizliqni Perwerdigargha atap muqeddes qilish» — bu ish belkim étizliqni Xudaning wekilliri, yeni kahinlawiylargha tapshurush idi; shundaq bolsa, ular shu étizliqning paydisini yilmu-yil alalaytti; yaki bolmisa atighuchi kishi özi kahin teripidin toxtitilghan pulini biwasite kahin-lawiylargha tapshuratti. «xomir» — «xomir»ning esliy menisi «éshek kötüreligüdek yük» bolup, texminen 220-300 litr.

27:17 «... sen qanche toxtatsang shu bolsun» — bu aytteki «sen» shübbhisizki, eyni waqittiki kahinni körsitidu. «azadliq yilidin tartip» hésablihan baha bolsa choquq yuqiriqi 16-ayet boyiche qanche xomir uruq chéchilidighan bolsa, uning ellik hessisi (toghriraq, 49 hessisi) bolghan shekel bolidu, dégen körsetme bilen hésablinidu. 18-19-ayette bashqa ehwallar körsitilidu.

27:20 «... yaki bashqa birsige sétip bergén bolsa,...» — «yaki» dégenning bashqa bir xil terjimisi: «biraq». «bashqa birsige sétip bérihsun» — belkim ishlihtish hoquqini bashqa birsige sétish. Bezi sherhchiler müsul yerni «bashqa birsige satquchi»ni étizliqqa mes'ul kahinni körsitidu, dep qaraydu.

27:21 «mutleq béghishlanghan yerge oxshash» — «mutleq béghishlanghan» ibranii tilida «herem» dégen söz bilen ipadilinidu. Bu söz adette Xudagha mutleq atalghan nersining héchqandaq ademge tewe bolmaydighanliqini bildüridu. Gahi ehwalda «herem» dep békitilgen (Xudagha mutleq atalghan) nersiler pütünley weyran qilinishi kérek.

27:25 Mis. 30:13; Chöl. 3:47; Ez. 45:12

27:26 Mis. 13:2; 22:29; 34:19; Chöl. 3:13; 8:17

27:27 «...igisi sen toxtatqan qimmetke yene uning beshtin birini qoshup bérip,...» — bu aytteki «sen» shübbhisizki, eyni waqittiki kahinni körsitidu. «... bu haywan sen toxtatqan qimmetke sétilsun» — «Mis.» 34:19-20-ayetnimu körüng. Birinchi belgilime chöl-bayawanda bolghan waqitta inawetlik idi, bu ikkinchi belgilime bolsa zémingha kirgendin kéyin inawetlik bolatti.

«Lawiylar»

hésablinip, uninggha xas bolidu.²⁹ Eger bir adem Xudagha mutleq xas atalghan bolsa, undaqta uning üçhün bedel béirilip, qayturuwélinishqa hergiz bolmaydu; u choqum öltürülüşü kérek..

«Ondin bir» öshre bolghan nersilerni qayturuwélish toghruluq

³⁰ Yer-zémindin chiqqan hemme hosulning ondin biri bolghan öshre bolsa, yerning danliq ziraetliri bolsun yaki derexlarning méwisi bolsun, Perwerdigarningki bolidu; u Perwerdigargha muqeddes qilinghandur.³¹ Birsü öz öshriliridin melum birnersini bedel bérip qayturuwalmachchi bolsa, u shuninggha yene uning qimmitining beshtin birini qoshup bérip, qayturuwalsun.

³² Kala yaki qoy-öchke padisidin élinidighan öshre bolsa padichining tayiqi astidin ötküzülgen haywanlardin her oninchisi bolsun; Perwerdigargha atilip muqeddes qilinghini shu bolsun.

³³ Héchkim uning yaxshi-yamanliqigha qarimisun we yaki uni almashturmisen; eger uni almashturimen dése, Awwalqisi bilen ornigha almashturulghan her ikkisi muqeddes sanalsun; u hergiz bedel tölüp qayturuwélinmisun.

³⁴ Perwerdigar Sinay téghida Musagha tapilghan, Israillargha tapshurush kérek bolghan emrler mana shular idi.

27:28 Ye. 6:18; 7:13-26.

27:29 «u öltürülüşü kérek» — Xuda Özi bir nersini «bu Manga «herem» (mutleq atalghan) bolsun» dégen bolsa, adette shu nerse yirginchlik bolup, halaketke layiq idi. «Herem» dégen söz «yoqitish kérek bolghan» dégen menide. Birnechche misallar töwendiki ayetlerde tépilidu: — «Mis.» 22:20, «Chöl.» 18:14, 21:2-3, «Qan.» 13:15, «Yeshua» 6:17-18, 21. Bezide «herem» Xudagha atalghan ésil, yaxshi nersinimu körsitidu.

27:30 «... hemme hosulning ondin biri bolghan öshre» — «eshre» dégen söz mushu yerde Xudagha atalghan, mehsulatlardin ondin birini körsitidu. «danliq ziraetliri» — ibranij tilida «danliri».

Qoshumche söz

«Ebediy» we «menggü» toghruluq

«Ebediy» we «menggü» ibraniy tilida «el-olam» dégen söz bilen ipadilinidu. Tewratta «el-olam» dégen söz köp qisim yerlerde «ebediy» yaki «menggü» dep terjime qilinidu. Halbuki, bu sözning toluq menisi: — «insanlarga hazir namelum bolghan, bilgili bolmaydighan kelgüsidiiki bir menzilgiche» dégendek bolidu. Undaq waqit intayin uzun bolushi kérek, elwette. Halbuki, eger bundaq «menzil»ning chékini békitishke qet'iy mumkin bolmisa yaki aldi-keynidiki sözlernin héchqandaq bashqa mene chiqmisa, undaqta «menggü» yaki «ebediy» «chéki yoq» dégen menide chüshensek toghra bolidu. Bulargha misal: —

(«Yar.» 3:22) «Perwerdigar Xuda söz qilip: Mana, adem yaxshi bilen yamanni bilidighan, Bizlerdin biridek bolup qaldi. Emdi qolini uzitip hayatliq derixidin élip yep, ebedigiche hayat qalmisun üçün uni tosushimiz kérek, dédi».

(«Mis.» 15:3) «Xuda Musagha yene: — Israillargha: —

«Ata-bowilirlarning Xudasi, Ibrahimning Xudasi, Ishaqning Xudasi we Yaqupning Xudasi bolghan «Yahweh» méni qéshinglarga ewetti; U: Yahweh dégen bu nam ebedigiche Méning namim bolidu, dewrdin-dewrgiche Men shu nam bilen eske élinimen, deydu» — dégin».

Halbuki, Muqeddes Kitabta, «el-owlam» dégen söz ishilitilgen ayetler toghruluq kéyin Xuda teripidin bir wehiy chüshüp, uningda menzil-chek ayan qilinghan bolsa, undaqta «el-owlam» dégen bu sözni: «shu menzilgichila bolghan» dégen menide chüshinish kérek. Töwende buninggha misal:

(«Mis.» 29:28) «Shunga, buningdin kéyin... Israillar inaqliq qurbanliqini bergende, u ikki xil gösh Harun we uning oghullirining nésiwisi bolidu. Bu menggülik («el-owlam») bir belgilime bolidu»

(«Chöl.» 25:13) «U uninggha we uning ewladlirigha tewe bolidighan menggülik («el-owlam») kahinliq ehdisi bolidu, chünki u öz Xudasini dep wapasizliqqa heset qilip, Israillar üçün kafaret keltürdi» — dep jakarlighan»

(«Qan.» 23:6) «Siler hemme künliringlarda ularning (Qanaanliqlarning) aman-ésenliki bilen awatliqini hergiz («el-owlam») istimenglar».

(«Top.» 1:4) «Bir dewr ötidu, yene bir dewr kélidu; Biraq yer-zémin menggüge («el-owlam») dawam qilidu».

Bu töt ayette birxil «menzil, nuqta» bar. Harungha tapshurulghan kahinliq toghirisida Injildin bizge melumki, shu kahinliq eslide Mesih dunyagha kélip ölüp tirilgüche békitilgenidi; Mesih heqiqeten «Melkizedekning kahinliq tüzümi tertipide menggü kahindur» («Zeb.» 110:4, «Ibr.» 7:11-28).

«Lawiylar»

Qanaanliqlargha bolsa, ularning üstige békitilgen lenet («Qan.» 23:6) élip tashlangan, chünki Reb Eysa Mesih barliq insanlar üçün ulargha tégishlik bolghan lenetni öz üstige alghan («Gal.» 3:13, «Mat.» 5:28).

Yer-zémin bolsa, u Xuda békitken waqitqiche turidu («Top.» 1:4). İnsanlar uni weyran qilalmaydu, lékin Xuda melum bir küni shundaq qilidu; U uni yoqitip ornigha yéngi asman yéngi zémin yaritidu («2Pét.» 3:10-13).

Besh xil hediye-qurbanliqlar we ularning ehmiyiti (1-7-bab)

Hemmidin awwal shuninggha diqqet qilayli: — «qurban» yaki «qurbanliq» eslide ibranii tilidiki «qorban» dégen sözdin kelgen. «Qorban»ning yiltizi «qaraw» bolup, shu sözning menisi «yéqin kélish»tur. Démek, «qurbanliq»ning tüp menisi we tüp meqsiti «Xudagha yéqinlishish», «Xuda bilen alaquide bolush»tin ibarettur.

Hediye-qurbanliq besh xil bolidu: —

- (a) köydürme qurbanliq (1-bab)
- (e) ashliq hediye (2-bab)
- (b) inaqliq qurbanliqi (3-bab)
- (p) gunah qurbanliqi (4:1-5:13)
- (t) itaetsizlik qurbanliqi (5:14-6:7)

1:1-7:6-ayetlerde hediye-qurbanliq tüzümi hediye-qurbanliq sunghuchi kishilerning nuqtisidin bayan qilnidu.

6:8-7:38-ayetlerde hediye-qurbanliq tüzümi kahin nuqtisidin bayan qilnidu.

Rosul Pawlusning «Kol.» 2:16-17 we Injildiki bashqa yerlerde uchraydighan telimi boyiche, muqeddes qanunning barliq resmii tepsilatleri bolsa, «Mesihning jismidin chüshken kölengge»dur, ular kelgüsi zaman (Qutquzghuchi-Mesih dunyagha kélidighan zaman)diki réalliqni körsitidu. Shunga biz bu besh xil hediye-qurbanliqni «Mesihning kölenggisi»ning muhim bir qismi, yeni «meshning qurbanliqining kölenggisi» dep qaraymiz. Bu qarash «Zeb.» 40:6-8de testiqlinidu hem shundaqla shuninggha ispat bérish üçün, «Ibr.» 10:5din bu ayetlerni neqil keltürimiz: —

**«Ne qurbanliq (inaqliq qurbanliqi),
Ne ash hedieler Séning telep-arzuyung emes,
Biraq Sen manga ochuq qulaqlarni (yaki «ten») teyyarlap berding;
Ne köydürme qurbanliq, ne gunah qurbanliqini telep qilmiding;
Shunga jawab berdimki — «Mana men keldim!» — dedim.
Yögame qanun desturungda men toghruluq pütülgen: —
«Xudayim, Séning könglüngdiki bolsa, özümning xursenlikimdur;
Séning Tewrat-qanuning qelbimde pütüklüktur».**

Bu bésharette Mesih Özi Dawutning aghzi arqiliq Özining dunyagha kélishi toghruluq éytidu (Dawut Mesihdin 1000 yil ilgiri yashighan, elwette). Bésharette shu éniqki, bu töt xil hediye-qurbanliq Xudaning telep-arzusini qanaetlendürelmeydu; biraq Xuda Mesihke béridighan téni, shundaqla shu tende öteyidighan xizmiti bolsa Xudaning telep-arzusini toluq qanaetlendiridu.

«Lawiylar»

Sehipe cheklimi bolghachqa, mushu yerde shu ulugh ishlar toghruluq tepsiliy toxtiyalmaymiz. Biz peqet herxil qurbanliqlardin bayqighinimizni éytip bérimiz; bu oylirimiz oqurmenler üçhün özlirining dawamliq tekshürüp-izdinishlirige azraq yardemde bolar dep ümid qilimiz.

(a) Köydürme qurbanliq

Birsi Xudagha peqetla Uning mahiyitining güzelligi we jula-sheripi üçhün ibadet qilmaqchi bolsa, köydürme qurbanliq sunatti. Shu qurbanliq héchqandaq telep, melum bir bext-beriket üçhün teshekkür éytish yaki melum gunah tilesheke baghlanghan emes; köydürme qurbanliq bolsa pütünley peqet Xudaghila sunulidu we Uning üçhün bolidu.

Mesihning ölümi köydürme qurbanliqqa munasiwetlik bésharetning emelge ashurulghanliqidur («Zeb.» 40:8, «Ibr.» 9:14); U Özini tolimu béjirim qurbanliq süpitide Xudagha atighan bolghachqa, Xudaning barliq arzu-teshnalirini toluq qanaetlendürgen bolidu.

(e) Ashliq hediye

Kéyinki muqeddes ayetlerdin körimizki, «ashliq hediye» héchqachan ayrim sunulmaydu; u daim köydürme qurbanliqqa qoshup sunulatti (mesilen, «Chöl.» 28-29-bablarni körüng). Shundaqla, herbir ashliq hediye bolsa zeytun méyi bilen étilette, yaki zeytun méyigha chilinatti yaki zeytun méyi sürülette (ibraniy tilida «mesih qilinghan»). Uning üstige daim mestiki qoyulatti.

Iishinimizki, «ashliq hediye» (bolupmu Xudaning nuqtisidin) Mesihning hayatini körsitidu; «köydürme qurbanliq» bolsa uning ölümünü bildüridu. Shu sewebtin ashliq hediye daim köydürme qurbanliq bilen bille sunulidu. Chünki Mesihning ölümünün ehmiyiti del shuki, ashu ölümigiche u pütünley daghsiz, gunahsiz bir hayatni ötküzgen; bu ish Xuda teripidin testiqlanghan we muqeddes yazmilarda tolimu ispatlanghandur.

Muqeddes yazmilarda may (zeytun méyi) daim Xudaning Öz Rohini, shundaqla Uningdin kelgen shad-xuramliq hem saghlamliqni bildüridu («Zeb.» 45:7, 104:15). Mesih Rohtin tughulghan («zeytun méyi bilen étilgen»dek — «Luqa» 1:35), Roh bilen mesih qilinghan («Luqa» 3:22, 4:18, «Ros.» 10:38), Roh bilen toldurulghan («Luqa» 4:1). Uning yer yüzidiki barliq künliride hem Uning ölümüdümü heqiqiy insan süpitide Xudaning Rohigha pütünley tayanghan («Ibr.» 9:14).

Ashliq hediye «ésil un»din bolushi kérek idi. «Ésil» dégen söz ibraniy tilida «pütünley ézilgen» «yumshaq tartilghan» dégeni bildüridu. Démek, unning hemmisi bir xil idi; bir-birige oxshimaydighan yéri yoq idi. Mana bu Mesihning ichki xarakteri we mijejidur. Uning héchqandaq bir xil bolmighan yéri yoqtur — hemmisi oxshash. hayatidiki hemme ish Xudagha hem insangha baghlanghan mukemmel muqeddes muhebbetke uyghun kélidu.

(b) Inaqliq qurbanliqi

Inaqliq qurbanliqi ismi-jismigha layiq Xuda bilen baghlanghan alaqini tebriklesh üçhün sunulatti. Bezide alahide bir bext-beriket üçhün sunulidu, bezide melum bir dua-tilekke baghlanghan qesem bilen sunulidu. Shuning bilen uni sunghuchi kahin hem élip kelgüchi kishi ikkisi uningdin yep behrimen bolushi muwapiq idi.

Ishinimizki, «inaqliq qurbanliqi» Mesihning insanlarning Xuda bilen inaq alaqa ornitishini

«Lawiylar»

bildüridu. Étiqad qilghuchilar Xuda bilen ornitilghan shu yéngi inaq alaqidin behrimen bolidu, shundaqla Xudaning barliq muqeddes bendiliri bilenmu yéngi inaq alaqude yashiyalaydu (mesilen, «Ef.» 2:14-15ni körüng).

(p) Gunah qurbanliqi

Gunah qurbanliqining ehmiyiti éniq körünüp turidu; u ademning gunahliri üçün «kafaret» (ibraniy tilida «kofar», ereb tilida «kafaret») keltüretti, yeni ularni Xuda aldida yépip qoyatti. «Köydürme qurbanliq» keltürmekchi bolghan herbir kishi awwal gunah qurbanliqini keltürüshi kérek idi.

«Kahin-lawiylarning desturi» 4-5-bablarni estayidilliq bilen oqusaq, «gunah qurbanliqi» peqet bilmigen halda yaki meqsatsız türde sadir qilghan gunahlar üçün qilinatti. Bu ishning özi biz insanlarning xeterlik ehwalini we gunahining qanchilik éghir halgha kélip qalghanliqini ayan qilidu — Hemmige Qadirgha gunah qilishimiz, shundaqla qilghan gunahimizni bilmey qélishimiz mumkindur! Halbuki, gunah qurbanliqi muqeddes qanun astida ölüm jazasini élip kélidighan gunahlarni yapalmaytti. Bundaq gunahlargha kechürüm tépish üçün gunah sadir qilghan kishi peqet Xudadin biwasite tiliyeleytti. Lékin gerche Xudaning kechürümige érihsimu, shu kechürüm uni qanunning jazasi, yeni jismaniý ölüm din qutuldurmaytti.

Biz Mesihning «gunah qurbanliqi»ni emelge ashurghanliqi toghruluq töwende, «itaetsizlik qurbanliqi» dégen témida toxtilimiz.

(t) Itaetsizlik qurbanliqi

Itaetsizlik qurbanliqi bilen gunah qurbanliqining otturisidiki perq shuningda körüniduki, ötküzgen gunahi sewebidin kélip chiqqan ziyanni hésablashqa bolidighan bolsa, undaqa itaetsizlikni tileshtash qurbanliqi kérek bolatti. Bu ziyanni Xuda tartqan bolushi mumkin (mesilen, birsi ichken qesemni ada qilmighan yaki melum bir qurbanliqni natoghra yosunda ötküzgen bolsa) yaki insan tartqan bolushi mumkin (mesilen, birsi bashqa birsining nersisini oghrilighan yaki özige amanet qilinghan melum bir nersini yittirip qoyghan bolsa). Halbuki, itaetsizlik qurbanliqi uni sunghuchi kishini shu ziyanni qayturup bérishning yaki ishni eslige keltürüsh perzidin xalas qilmaydu. Herxil ehwalning tepsilatli 5:14-6:17de teminlinidu.

Estayidil oqurmenler belkim oghriliq toghrisida mezkur kitabtiki belgilimiler bilen «Mis.» 22:1-6diki belgilimilerde teswirlengen jazalarda perqlerning barliqini bayqishi mumkin. Mezkur kitabtiki belgilimilerde közde tutulghini gunah sadir qilghan kishi özlükidin gunahini iqrar qilghan ehwaldur. «Misirdin chiqish» tiki belgilimilerde, közde tutulghini oghri bashqilar teripidin tutulghanliqi bolidu. Shunga «Misirdin chiqish» ta békitilgen jazalar éghirraq bolghanliqi tolimu muwapiq.

Emdi Mesihning qurbanliq ölümünün qaysi terepliri bu ikki (gunah we itaetsizlik tiligüchi) qurbanliqta eks ettürüldü?

Gunah qurbanliqida, «gunah»ning ademning wujudida yoshurunghan xaraktéri we mahiyiti, shundaqla yoshurun qilghuchi bir küch-amil bolghanliqi ayan qilinidu. Shunga gunah qurbanliqida, Mesihning ölümünün «gunahning küchi»ni bir terep qilghanliqi körsitilidu, dep qaraymiz. Mesihning ölümü (Injildiki xush xewerni qobul qilsaq) ademni gunahning ichki küch-qudritidin azad qilidu («Rimliqlargha» 6-bab we shuninggha baghliq izahatirimizni körüng). «Itaetsizlik qurbanliqi» bolsa uning ölümü «gunahlar»ni, yeni biz sadir qilghan emeliy gunahirimizni bir-birlep bir terep qilghanliqini körsitidu. «Gunah» (birxil küch-qudret) bilen «gunahlar» otturisidiki bundaq perq rosul Pawlusning «Rimliqlargha»diki

«Lawiylar»

nijat toghrisidiki sherhlide ayan bolidu — 1:1-5:11de «gunahlardin xalas bolush», 5:12-8-babta «gunahtin azad bolush» dep bayan qilinidu).

Axirida éniq qilib éytsaq, «itaetsizlik qurbanliqi» bizge shuni éniq körsitiduki, Xuda aldida «towa qilish» peqet Xudagha gunahlimizni iqrar qilish bolupla qalmay, belki bashqilargha yetküzgen ziyanning ornini toldurushimizni öz ichige alidu. Bu herbir wijdan igisige éniq bolushi kérek. Oghrilighan nersilerni muwapiq qoshumche tölemler bilen igisige yandurushimiz kérek, yalghan geplerni (bolupmu töhmet qilghanda) tüzitishimiz kérek, herbir qerzni igilirige qayturushturush kérek; yetküzgen ziyanni hésablashqa mumkin bolmisa, ziyar tartqanlardin epu sorash lazim. Derweqe, bundaq ishlarni ada qilish qisqa waqit ichidila bolushi mumkin emes, emma halqiliq mesile qelbimizde shundaq niyet-irade barmu-yoq? Démisekmu, barliq qelblerni tekshürgüchi Xuda undaq qararlarning qelbimizde bar-yoqluqini éniq köridi; bar bolsa, undaqta gunahlimizni iqrar qilghan shu deqiqidin bashlap uning toluq kechürümi bérilidu («1Yuh.» 1:8).

Hediye-qurbanliqlarning ikkige bölünishi

Shundaq qaraymizki, hediye-qurbanliqlar ikki böleкке bölünidu. Birinchisi awwalqi üç hediye-qurbanliq, ikkinchisi, axirqi ikki hediye-qurbanliq, ularning bezi perqliri töwendikidek: —

(a) birinchi bölektiki üç qurbanliq «Xudagha xushbuy keltüridu», ikkinchi bölektiki ikki qurbanliqning undaq mezmuni yoq.

(e) birinchi bölektikisi ixtiyaren bolidu, ikkinchi bölektikisi mejburiy bolup, choqum keltürülüş kérek.

(b) birinchi bölektikisi mezkur kitapta Xudaning birinchi éytqan sözi bilen teswirlinidu, ikkinchi bölektikisi Uning ikkinchi sözi bilen teswirlinidu.

(p) birinchi bölektikisi Xuda bilen bolghan alaqa-inaqliqni tekitleydu, tebrikleydu we dawamlashturidu; ikkinchi bölektikisi shu alaqa üzülgen halette uni eslige keltürüş üçün, Xudaning kechürümige érishish üçün sunulushi kérek bolidu.

Gunah qurbanliqi we itaetsizlik qurbanliqlirining birqanche shert-checkliri: —

(a) shu qurbanliqlar peqet iman-ishenchte bolghanlar üçün inawetlik idi

(e) shu ikki xil qurbanliq peqet birqanche xil gunahlarni bir terep qilatti. Qesten qilghan gunahlargha nisbeten we ölüm jazasi keltüridighan gunahlargha nisbeten kargha kelmeytti.

(b) qurbanliqlardin bolidighan netijiler we imtiyazlar peqet Xuda ehdileshken xelq Israillarghila tégetti

(p) kafaret künidiki qurbanliqlardin bashqa, ademler herbir gunahi üçün ayrim bir qurbanliq élip kélishi kérek idi.

(t) mezkur qurbanliqlarning netijiliri (Tewrattiki peyghemberlerning yazmiliri we Injilgha asasen) emeliyette qurbanliqlarning özliridin, qanliridin yaki shu murasimlarning özidin bolmaydu, belki ular arqiliq bésharet qilinghan Mesihning ölümidin bolidu. Shuning bilen Tewrat dewridikiler (Xudaning sözige heqiqiy iman-ishenchte bolsa) öz gunahlarini yépush üçün («kafaret» keltürüş üçün) élip kelken haywan qurbanliqlirini Xuda qobul qilib ularni kechürdi. Chünki Xuda shu sunghan kishilarning étiqadi bilen élip kelgen haywan qurbanliqlirini Özi aldin orunlashturghan Mesihning ölümününing qimmitige oxshash hésablaytti.

«Lawiylar»

Déyishning hajiti yoqki, mezkur ikki xil qurbanliqta bésharet qilinghan Mesihning qurbanliq bolghan ölüme biz yuqirida éytqan chekler yoq — u her dewrning herbir waqtida yashawatqan her yerdiki ademlarning herbir gunahi üçhün peqet kafaret (yéyish)nila emes, belki menggülik kechürüm keltüridu hemde ishengüchi ademni shu gunahning küchidin azad qilidu. Bu «kafaret»tin ming hesse chong bir ishtur.

Némishqa haywanlarni «pak» we «napak» dep békitken?

Hemmidin awwal bizge köp uchraydighan uqushmasliqni hel qilmaqchimiz. Köp ademler: «Musa peyghemberge chüshürülgen qanunda peqet ikki xil, yeni «haram» we «halal» haywanlar bar», dep oylaydu. Emma Tewratta haywanlar toghrisida ikki xil perq bar: — «pak» hem «napak» (haywanlar) we «yégili bolidighan» (halal) hem «yégili bolmaydighan» (haram) haywanlar.

«Pak» haywanlarni yégili bolupla qalmay, belki ular qurbanliq qilinip, Xuda teripidin qobul qilinishqa muwapiq bolidu. Mesilen «Yar.» 7:2ni körüng. Nuh peyghemberge chong topandin ilgiri peqet méwe-köktatlarnila yéyishke ruxset idi; lékin shu chaghdimu u qaysi haywanning pak, qaysilirining napakliqini biletti («Yar.» 7:2) — chünki pak haywanlarnila qurbanliq qilishqa bolatti (8:20ni körüng. Topandin kéyin uninggha barliq haywanlarni yéyishke ruxset bérilgen (9:3)).

Israilgha mesilen jeren yéyishke ruxset idi («Qan.» 14:5). Lékin uni qurbanliq haywan süpitide sunushqa bolmaytti.

Bu belgilimilerning birinchi meqsiti bolsa, Israilni etrapidiki butperes ellerdin ayriydighan birxil «ara tam» yaki «qasha» qilish idi, dep ishinimiz («Misirdin chiqish»tiki «qoshumche söz»imizde «Qanaaniylarni yoqitish» (mesilen, «Mis.» 23:23-24) dégen téma toghrisidiki bayanimizni körüng). Hemmimizge tolimu ayanki, birsi bilen hemdastixan bolalmisa, undaqtta uning bilen dost bolush mumkin bolmaydu.

Bu belgilimilerde salametlik tereplirimu bolushi mumkin — mesilen, choshqilar we sedepler muhitni bulghaydighan nersilerni yéyish bilen uni öz ténige singdürüwalidu; Ottura Sherqte ularning göshliri téz chirip kétishi mumkin. Halbuki, mushu terepler Xudaning belgilimilerdiki alahide meqsiti bolmisa kérek, dep oylaymiz.

Shundaqtimu, biz Xudaning qedimki xelqi üçhün némilerni yéyishke bolidighan, némilerni yéyishke bolmaydighanliq toghrisidiki belgilimilirining héch bolmighanda yene bir meqsiti bar idi, dep qaraymiz, yeni bésharet bolush. Yuqirida éytqanimizdek, bu tepsiliy belgilimilerni ««Mesihning jismidin chüshken kölengge», ular kelgüsi zaman (Mesihning jismidin chüshken kölengge», ular kelgüsi zaman (Qutquzghuchi-Mesih dunyagha kélidighan zaman)diki réalliqni körsitidighan bésharetler» depmu qaraymiz.

Mushu xil bésharetler bu «yégili bolidighan» we «yégili bolmaydighan» nersilerning bu tizimlikliride qandaqmu körünidu?

Mushu yerde herbir nerse toghruluq toxtalmaymiz. Birinchidin, ulardin bezilirining ibraniyche isimilirini qandaq terjime qilsaq toghra bolidighanliq bügün bizge namelum. Halbuki, ulardin bezilirini tallap misal qilip élip, Mesihde bolghan hayatimiz üçhün qandaq danaliq yaki körsetimilerning barliq toghruluq pikir béreleymiz: —

«Lawiylar»

(a) «pak» yaki yégili bolidighan haywanlar bolsa ozuqni köshigüchiler, yumshaq chaynap yeydighanlar we achimaq tuyaqliq haywanlardur. Bu alametler Xudagha hayati pak bir ademni bildüremdu? Ular rohiy ozuq bolghan Xudaning sözini obdan «chaynaydighan»lar, yeni Uning sözini chongqur oylinip özige singdüridighanlar we ish-emelliride «ayrish» yaki «böläünüş»ning izliri barlardur — ular Xudani narazi qilidighan barliq herqandaq ishlardin özlirini ayriydu.

(e) «napak» yaki yégili bolmaydighan haywanlar bolsa bezide bashqilarni owlaydighan yaki olja qilidighan haywanlar. Xudaning xelqining hayatida undaq ishlar (bashqa ademlerni öz oljisi qilish) bolmaydu.

(b) xaméléonni yéyishke bolmaydu (11:10). Bundaq haywan öz renggini etrapidiki menzirige oxshash qilip özgerteleydu. Shühbisizki, u bizge saxtipezlikning xaraktérini obdan körsitidu! Saxtipezler herdaim özining etrapidiki ademelerge oxshash ikenlikini körsitishke yaki shu kishilerning «yaxshi köridighan nemune»sidek körünüşke tirishidu.

(p) suda yaki déngizda yüridighan «pak» yaki yégili bolidighan haywanlar «éqimgha qarshi» yürüşke küchi bar haywanlardur — napaklar bolsa (mesilen, sedepler yaki qalpaqliq méduza) daim éqin bilen teng dégüdek leylep éqip kétidu. Xudaning xelqi «shamalgha geshküchi»ler emes, belki birinchi tiptin bolup «éqimgha qarshi» yüreydu.

Qiz-ayallardiki «napakliq» we bezi chong uqushmasliqlar (12-bab)

Bu ish toghruluq köp uqushmasliqlar bolghachqa, u toghruluq birnechche éghiz söz qilishqa toghra kélidu: —

(a) Tughutning özi ayalni «napak» qilmaydu. Bala tughush eslide ayalar üçün bextlik bir ish; mesilen «Yar.» 1:28, «Zeb.» 127:3, 128:3de bu nuqta éniq körsitilidu.

(e) Tughutta bolghan «napakliq» tendiki aqma (mushu yerde Qan. 4:5, 7:4) tüpeylidin bolidu. «Law.» 15:19-33de bu nuqta éniq körsitilidu. Er kishiler (ténidiki) aqmilar tüpeylidin «napak» bolidu («Law.» 15:1-18). Mushu yerde er-ayallar qariqoyuq muamilige uchraydu — héchqandaq «jinsiy kemsitish» yoq. Tughutta köp qan tökülüş we qattiq azablar Adem'atimzning gunahi pütün insaniyetke élip kelgen bir netije, dep qaraymiz («Yar.» 3:16ni körüng).

(b) Yuqirida tilgha élinghan «napakliq» hergiz birxil exlaqiy yaki rohiy napakliq emes, belki «resimiy» napakliq idi. Shu napakliqning menisi — qurbanliqlardin yéyishke bolmaytti yaki muqeddes chédirgha yéqinlishishqa bolmaytti.

(p) Tendiki aqmilar (meyli qan bolsun bashqa nerse bolsun)gha baghliq barliq belgilimilerge oxshash, bu qurbanliqmu hem er kishige hem ayalgha (er kishi ayali üçün qurbanliq sunushi kérek, elwette) pütün insanlarning gunahliq haletke chüshken we peqet qurbanliq qéni bilen uningdin pak qilinshqa bolidighanliqigha éniq bir esletme idi.

(t) Némishqa qiz balini tughqandin kéyin «paklinish waqti» uzunraq, yeni 80 kün, oghul balini tughqandin kéyinki paklinish waqti peqet 40 kün bolidu? Sewebini bilip yétish anche asan emes. Belkim bir sewebi oghul-qiz üçün esli 80 kün ötküzüshi kérek idi. Lékin oghul balining «sekkizinchi künide» xetnisini qilish kéreklili («Yar.» 17:12) tüpeylidin eslidiki «napakliq»tiki aldinqi ikki hepte bir heptige qisqartilghanidi. Bolmisa, ayal kishining «napakliqi» xetne ötküzüshke birxil dexli yaki tosalghu bolatti. Shu nisbet boyiche, qalghan 66 künlük waqit 33 künge qisqartilghanidi.

«Lawiylar»

(j) Axirqi qurbanliqlar (hem gunah qurbanliqi hem köydürme qurbanliq)ning oghul bala we qiz bala üçün oxshash ikenliki Xuda aldida qiz bala hem oghul balining qimmitining oxshashliqini ispatlaydu.

Insanlarda bolidighan «pése-maxaw késili» qandaq késel? (13-14-bablar)

Bu «pése-maxaw késili» qandaq késel? Bu bablarni oqup tekshürgen doxturlar mushu yerlerde közde tutulghan késelning alametlirige qarap, «pése-maxaw késili» (ibraniyi tilida «tsarat») birbechche késelni öz ichige élishi mumkin, dep qaraydu. Ularning ichide maxaw késili («Xansenning késili») choqum bar. Uning üstige mushu bablarda yene birqanche bashqa tére késellikning alametlirimu teswirlinidu, hetta belkim bügünki kündiki natonush intayin yuqumluq birxil tére késellikini körsitidu. Shu közqarishimiz Yehudiylarning kona tarixiy kitabirini asas qilidu. Chünki qedimki Yehudiy ölimalarning hemmisi: «pése-maxaw késili» héchqachan shipa tapqan emes, deydu. Shunga bu «pése-maxaw késili»ge giriptar bolghan birer bimarning «paklinish»igha munasiwetlik 14-babta tepsiliy teswirlengen murasim Israilning 1500 yilliq tarixida bir qétimmu ötküzülgen emes! Shu sewebtin «Rabbilar» (Yehudiy ölimalar) Qutquzghuchi-Mesih kelginide, Uning alahide xizmiti «pése-maxaw késili»ni saqaytishni choqum öz ichige alidu, dep qaraytti. «Mat.» 8:2-4ni körüng. Eysa Mesih mushu yerde «pése-maxaw késili»ge giriptar bolghan kishini saqaytqandin kéyin uni kahinlarning aldigha mushu babtiki murasimni ötküzüshke ewetti. Buning bilen kahinlarga Uning kim ikenliki toghruluq éniq ispat bolghan bolatti. Emma shu kishi Rebbimiz uninggha tapilighinini ada qilghan emes («Mar.» 1:40-45).

Xudaning mushu belgilimilerde közde tutqan meqsitining bir qismi, shübhisizki, Öz xelqining umumiy salamatlikini közde tutqan: — mezkur késelning tarap kétishining aldini élishtin ibaret idi. Bu tibabetchilikteki hazirqi zamandiki «ayrish» yaki «karantin» dégen ishqa oxshash idi.

«Pése-maxaw késili» bizge bésharettek gunahning özining néme ikenlikini obdan süretleydu. U awwal bek kichikkine bir alamet bilen peyda bolidu, asta-asta ademning pütün bedinini qaplaydu. Netijide, insan bilen insan hem insan bilen Xuda ayrilidu («pése-maxaw késili» bolghan kishi muqeddes chédirgha kirishke bolmaytti, hemde bashqilardin ayrim turushi kérek idi). Axir bérip u hemme yerni qaplap ölümgé élip baridu. Peqet Qutquzghuchi-Mesih Özi uni bir terep qilalaydu — hem shundaq qilishqa razidur, Xudagha teshekkür! («Mat.» 8:2-3ni körüng).

«Pése-maxaw késili» — qandaqmu rext-téride we imaretlerde peyda bolsun? (13-14-bablar)

Mushu bablarda közde tutulghan «pése-maxaw késili» hem insanlarga, hem rext-térilerge hem öy-imaretlarning suwaq, xishlar we yaghachlirigha yuqush ehwali teswirlinidu. Bu ish belki oqurmenlerge sel ghelite tuyulishi mumkin. Lékin biz yuqirida éytqinimizdek, Tewrattiki birnechche qisimlarda tilgha élinghan «pése-maxaw késili» (ibraniy tilida «tsarat» dégen söz) pewqul'adde bir késel (maxaw késili)din bashqa nechche xil yuqumluq waba-késelni öz ichige alghandek, mushu bablarda u maddiy buyumlargha yuqquchi birnechche ziyandash yuqqaq zemburughlarni öz ichige alidu. Shuning bilen mushu ayetlerde teswirlengen rext-kiyimde peyda bolghan haletler derweqe hól klimatlardiki kiyim-kéчек, öylerge intayin ziyanliq

«Lawiylar»

bolghan türlük «kökirik zemburugh»larni öz ichige alidu. Shuningdek öy-imaretlerge tégidighan, shu bablarda körsitilgen shu «pése-maxaw késili»diki haletler «quruq chirish késili»nimu öz ichige alidu. Shunga «pése-maxaw késili» emeliyette yene birxil «zemburugh waba» bolup, öy-imaretlerge chong ziyani yetküzidu (shunglashqa, eger aldi élinmisa bek xeterlik ehwallarni peyda qilidu). Yéqinda ilim-pen tereqqiy qilip, uni bir terep qilidighan birnechche xil dora barliqqa keldi; lékin shu dorilar meydangha kelgüche «quruq chirish késili»ni bir terep qilidighan birdinbir tedbir bu bablarda éytilghandek, öy-imaretlerdin tesir yetküzülgen barliq yerler (tashlar, xishlar, yaghach, suwaq qatarliq)ni chiqirip tashlashtin ibaret idi.

Ottura Asiyada klimatimiz qurghaq bolghachqa (Xudagha teshekkür!), bizde shundaq haletler az uchrighan.

16-bab «Kafaret küni» toghruluq

Bu kün bash kahin «eng muqeddes jay»gha kirishke bolidighan birdinbir kün idi. Injildiki «Ibraniylar»ni yazghuchi shu kitabtiki 9-babta bu ish toghruluq sherh béridu, shu babni körüng. Bash kahin awwal öz gunahliri üçün andin xelq üçün kafaret bérishi kérek idi.

Bu babta éytilghan ikki öchke némini körsitidu? Qisqisi, ikki öchke Mesihning ölümning ikki teripini bildüridu, dep qaraymiz; qurbanliq qilinghan birinchisi Uning jismani tereptiki ölümni aldin'ala körsitidu; chölge («**azazel üçün**») heydiwétilgen ikkinchisi Mesihning bizning gunahimizni kötürüp bolghan ölümide hem insanlar teripidin hem uningdin muhimi, Xuda teripidin tashliwétilgenlikini aldin'ala körsitidu.

Emdi «**azazel**» (16:8, 10, 26) dégen kim yaki néme? Yuqirida 16:8diki izahatimiz boyiche, «azazel» dégen söz hem «öchke» hem «heydelgen» yaki «tashlanghan» yaki «chetke qéqilghan» dégen menilerni bildüridu. Öchkingiz «azazel»ge chöl-bayawangha heydelgenliki: (a) Mesihning Israil teripidin we hetta Özining muxlisleri teripidinmu chetke qéqilish azab-oqubetlerini aldin'ala körsitidu (muxlislarning hemmisi Uni tashlap yénidin qachqanidi — «Mat.» 26:31, «Yuh.» 16:32) we: (e) Uning bizni dep Xuda teripidin chetke qéqilish azab-oqubetlerini tartidighanliqinimu aldin'ala körsitidu. U bizning gunahirimizni kötürdi we bizni dep Özi gunahning özini bir terep qildi — mana Uning: «**Méning Xudayim, Méning Xudayim, némishqa Sen Méni tashliwetkensen?!**» dep warqirishining sewebidur («Mat.» 26:46, «2Kor.» 5:18). Gunah özi uningda weyran qilinip, Uning pak-diyanetlik we muqeddesliki héchqandaq dagh-nuqsan yuqulmay mutleq pak halette qélip, U XudaAtisining yénigha qaytidin qobul qilindi.

17:3-4 Terjimisi toghruluq

Bizning terjimimiz: —

«**Israilning jemetliridin bolghan herqandaq kishi qurbanliq qilmaqchi bolup, kala yaki qoy yaki öchkini jamaet chédirining kirish aghzida, Perwerdigarning turalghu chédirining aldigha, Perwerdigargha atalghan qurbanliq süpitide yétilep epkelmey, belki chédirgahning ichide yaki tashqirida boghuzlisa, uningdin aqqan qan shu kishining gedinige artilidu; bu adem «qan tökken» dep, öz xelqidin üzüp tashlimidu**»

«Lawiylar»

Bashqa birxil terjimisi: — «Israilning jemetliridin bolghan herqandaq kishi kala, qoy yaki öchkini chédirgahning ichide yaki tashqirida boghuzlap, jamaet chédirining kirish aghzida, yeni Perwerdigarning turalghu chédirining aldigha keltürüp Perwerdigargha atap qurbanliq süpitide sunmighan bolsa, undaqta, aqqan qan shu kishining gedinige artilidu».

Kéyinki terjimini toghra dégen közqarashta bolghanlar mundaq pikirde turidu: —

(1) Israillar chöl-bayawanda yürginide köp gösh yémeytti («Mis.» 16-babni körüng). Kala-qoylarning köpinchisi süt üçün béqilatti;

(2) Ular hazir Misirdin yéngila chiqqan bolghachqa, Misirdiki butpereslikning tesiridin toluq azad bolushi kérek, adettiki «mal soyush» bilen «qurbanliq qilish» asanla ariliship kétidighan bolghachqa, gösh yéyish üçün mal soymaqchi bolghan herbir kishimu choqum uni muqeddes chédir aldida qurbanliq süpitide soyushi kérek (17:7, 10-15-ayette, Misirliqlarning butperes örp-adetliri körsitilishi mumkin). Mushu alimlarning pikriche, ushbu höküm Israillar peqet chöl-bayawanda yürgen waqittila inawetlik bolup, kéyin Pelestin zéminigha kirgendin kéyin emeldin qalghan («Qan.» 12:15-28ni körüng).

Ularning bu dégini orunluqtek körünsimu, bizningche 7- we 8-9-ayetke qarighanda, közde tutulghan muhim ish gösh yéyish üçün mal soyush emes, belki yenila qurbanliq qilishning özidin ibaret idi. Emeliyette, bizningche, Israilning bargahida turghan ikki miliyon xelqining charpay méli az bolsimu, bir künde gösh yeymiz dégen herbir ailining hemmisi soymaqchi bolghan malni boghuzlash üçün muqeddes chédirning aldigha élip kélishi mumkin bolmaytti.

Israilgha békitilgen héyt-bayramlar — Ularning bésharetlik mahiyiti (23-bab)

Bu ulugh téma toghruluq sherh sözler köp bolsimu, lékin yenila sehipe cheklimi bilen qisqiraraq birnechche söz qilimiz; Xuda buyrusa, shular oqurmenlerge achquchtek nechche yéngi istiqamet yollarini achsun dégen ümidte bolimiz.

Bu babta yette héyt-bayram teswirlinidu. Muqeddes yazmilarda «yette» sani körülse, shu «yette» köp jaylarda «töt» we «üch»ke bölünidu (oqurmen özi tekshürsun). Bu yerdimu shundaqtur: —

Birinchi türküm: (Mesihning dunyagha birinchi qétimlik kélishini aldin'ala körsitidu)

- (a) «ötüp kétish héyti»
- (e) «pétir nan héyti»
- (b) «deslepki hosul héyti»
- (p) «heptiler héyti» (hosul élish héyti)

Ikkinchi türküm: (Mesihning dunyagha ikkinchi qétimlik kélishini aldin'ala körsitidu)

- (t) «kanay chélish héyti»
- (j) «kafaret küni»
- (ch) «kepiler héyti»

Mushundaq bölünüshte birinchi türküm héytlarning hemmisi qisqa bir waqitqa (yeni yette hepte ichide) merkezleshken, hemmisi térim peslining béshida peqet yette hepte ichide ötküzüldü; ikkinchi türküm héytlar yighim peslining axirida, méwe hosulni yighish waqtida üch hepte ichide ötküzüldü.

«Lawiylar»

Emdi herbir héytning teminligen bésharetliri néme?

(a) «Ötüp kétish» héyti

Bu héyt, shübhisizki, Mesihning ölümünü körsitidu. Birinchi «ötüp kétish»tiki qozining ölümi we qénining tökülüshi bilen Israil Misirning qulluqidin qutquzulup yéngi bir hayatqa chiqirilib azad qilinghan. Chömüldürgüchi Yehya shu sewebtin Rebbimiz Mesihni körsitip Uni «**dunyaning gunahini élip kétidighan Xudaning qozisi**» dep atidi («Yuh.» 1:29). «1Kor.» 5:7, 10:1-2ni körüng.

(e) «Pétir nan» héyti

Muqeddes yazmilarda «xémirturuch» yaki échitquni daim gunah, tekebburluq yaki saxtipezlikning simwoli qilip ishlitidu. «Pétir nan» héyti waqtida, herbir Israiliy öydin barliq échitqulirini izdep tépip tashliwétidu. Bu ish hazirqi hayatimizda bizning «ötüp kétish» héytidiki qozimiz bolghan Mesih Eysani istémal qilip, özimizdin barliq «koniliq»ni tazilash, towa qilish jeryanini bildüridu. «Yette» bolsa «kamilliq»ni bildüridighan reqem bolup, bizge Xudagha ishensek, towa qilish jeryani arqiliq u «barliq échitqu»ni bizdin élip tashlaydu, dep righbetlendüridu: —«**Kichikine xémirturuch pütkül xémirni boldurup yoghinitidu dep bilmemsiler?**

Kona xémirturuchni chiqiriwétinglar; shuning bilen siler esli xémirturuchsiz xémirdek yéngi bir zuwula bolisiler; chünki «ötüp kétish héyti»diki Qozimiz bolghan Mesih qurbanliq qilindi; shunga héytini yaman niyetlik we rezillik bolghan xémirturuch bilen emes, belki semimiylik we heqiqet bolghan pétir nan bilen tentene qilip ötküzeyli» («1Kor.» 5:6-8)

(b) «Deslepki hosul héyti»

Bu héytning Mesihning ölümün tirilishini körsitidighan bir bésharet ikenliki bek éniq körünidu. Mesihning ölümün tirilishi del shu künide, yeni birinchi «ötüp kétish» héytidin keyinki birinchi shabatning keyinki künide (heptining birinchi künide, yeni yekshenbe) boldi. Rebbimiz Özi Öz tirilishi toghruluq sözligende, «Méning ölümüm mol «hosul»ning uruqi bolidu» dep teswirlep, Özüm shu «hosulning deslepki» dep körsetken — «Yuh.» 12:24, «1Kor.» 15:20, 23ni körüng. Shu héytta, arpa hosulining birinchi béghi Perwerdigar aldida Uninggha atap kötürülgende, Rebbimiz tirilgendin keyin Xudaatigha kötürüldi («Yuh.» 20:17).

(p) «Heptiler héyti» («hosul élish héyti», «deslepki orma héyti»)

Mezkur héyt etiyazdiki arpa hem bughday hosullirini yighishni tebriklesh héyti idi (shunga bezide «deslepki hosul héyti» depmu atilidu — chünki bughday hosuli héyt waqtida bashlinidu). Shu bughday danliridin ételgen nan Perwerdigargha atap sunulidu. Ghelite ish shuki, shu ikki nan échitqu bilen yéqilishi kérek.

Muqeddes Roh jamaetning üstige chüshüshi del shu künide bolghachqa («Ros.» 2-bab), biz ikkilenmey shu ikki nan jamaetning salahiyitini körsitidu, dep qaraymiz. Jamaet ikki tereptin, yeni Yehudiylar we Yehudiy emesler («yat eller»)din terkiib tapqan. Sirtqi körünüshte shu ademler derweqe ikki türkümlü bolidu, lékin Xuda aldida ular emeliyette birdur («Ef.» 2:15-16ni körüng). Nanlarda qalghan xémirturuch bolsa shuni körsitiduki, Mesihning jamaiti (shundaqla

«Lawiylar»

Uning herbir ezasi) tughulishidila yene özidin tazilap chiqirish kérek bolghan, özige téxi yoshurun birnechche illet mewjut idi. Herbirimiz Xuda teripidin qobul qilinghinimiz bilen özimizdiki «éचितqu» qeyerde tépilsa shu yerdin chiqirish burchi bardur («1Kor.» 5:6-8). Jamaat nijat tépip, Muqeddes Roh teripidin rohiy hayat ata qilinish bilenla, muqeddes qilinish jeryani bashlinidu hemde Rebbimiz qaytip kelgüche dawamlishidu.

Qiziq bir ish shuki, Israïlning Tewrattiki kaléndarida héytsiz bir ariliq tépidu. Mushu 23-babta teswirlengen shu ikki türküm héyt otturisasi hosul élish toghrisidiki birnechche belgilimiler tilgha élinidu. Awwalqi héytlarning tötinchisi jamaetning tughulushini bildüridu. Axirqi üç héyt déginimizdek axirqi zaman (Mesih qaytip kélidighan zaman)ni körsitidu. «Jamaetning tughulushidin tartip (miladiye 33-yilidiki «orma héyti» bolushi mumkin) hazirghiche we mushu dewrdin axirqi zamanghiche bolghan ariliqtiki waqit derweqe hosul waqti bolidu. Xush xewer arqliq nurgun kishiler Rebbimizge qoshulup Xudaning padishahliqi üçhün mol hosul bolmaqta.

(t) Kanay chélish héyti

Bu héyt yettinchi ay (Séntebr yaki Öktebr)ning birinchi küni bolidighan héyt bolup, «kanay chélish»tin bashqa héchqandaq alahidiliki yoqtek körünidu. Israïlning chédirgahida kanaylar xelqni yaki yighilishqa yaki yolgha chiqishqa chaqirish üçhün, agah signali bérish yaki qurbanliqlarni élan qilish üçhün ishilitetti («Chöl.» 10:1-10ni körüng).

Israïl shu héyt üçhün Yérusalémgha yighilishqa chaqirilghan emes; «Mis.» 23:15-17 bizge körsitiduki, mundaq ish yilda peqet üç qétimla — yeni «ötüp kétish héyti» (shundaqla «pétir nan héyti»), «hosul orush héyti» we yettinchi ayning on beshinchi künide bolidighan «kepiler héyti»de bolatti (Qan.» 16:16nimu körüng). Shühhisizki, «kanay chélish héyti» künining meqsiti, xelqni ikki eng muhim héyt, yeni «kafaret küni» we «kepiler héyti» yéqinlashti, dep oyghitishtin ibaret idi.

Ezakiyal peyghember bir chaghda quruq-qaqshal söngeklerge tolghan bir jilghini körsетен ghayibane bir körünüşhni körgen («Ezakiyal» 37-bab). Xuda uningdin: «**Insan oghli, bu söngekler yashinamdu?**» dep soridi. Peyghember uninggha: — «**I Perwerdigar, Sen Özüng bilisen!**» dep aqilane jawab berdi. Xuda uninggha: «**Mushu söngeklerge yighilinglar dep bésharet jakarlighin!**» dep buyrudi. U shundaq qiliwidi, söngekler bir-birige ulinip, ularning üstige et-göshler peyda boldi. Halbuki, ular téxi tirik halette emes idi. Shuning bilen Ezakiyalgha: «**Shamalgha, bu söngekler üstige püwligin, dep bésharet qilghin**» dep éytildi. Shundaq qilip söngekler tirildi. Andin Ezakiyalgha «**Insan oghli, bu söngekler pütkül Israïl jemetidur...**» déyildi. Shuningdek, Israïlning yene el-dölet bolushqa «tirilishi» ikki basquchta bolidu: —

(a) Israïllarni öz zéminigha qayturush;

(e) Ular ichige rohiy hayatni püwlesh. Birinchi basquch, yeni Israïllar öz zéminigha qayturulushi alliqachan bashlanghan. Israïlning chédirgahida ularni oyghitip yighilishqa ishletken kanaylardek, «kanay chélish héyti» ularni rohida oyghitip yighishni bildüremdu? Qandaqla bolmisun, ötken 20-30 yil ichide, Mesih Eysani öz Qutquzghuchum dep étirap qilghan Yehudiylar buningdin ilgiriki 1500 yil tarixida oyghinip ishengen Yehudiylardin köp boldi.

(j) «Kafaret küni»

«Ötüp kétish héyti» Mesihning kréstlinip ölgenlikini bildürse, yene bir héyt küni shu ishni bildürüshning néme hajiti? Oqurmenler belkim shuni bayqighanduki, bu ikki héytning bir

«Lawiylar»

perqi shuki, «kafaret küni»de Xudaning xelqi «**öz nepsini tartip, özini töwen tutush**»i kérek idi. Tarixta ademni eng heyran qilidighan pakitlardin biri shuki, Israil Mesih toghruluq shunche éniq bésharetlerge ige bolghini bilen, Uni tonup yetmey Uni qobul qilishni ret qilipla qalmay, belki Uni chetke qéqip ölüm jazasigha tapshurghanidi. Tewratda hetta bu ishning özimu bésharet qiliniyu we uni aldin'ala süretleydighan birnechche tarixiy teswirler uchraydu: (a) hezriti Yüsüping tarixi («Yar.» 37-45-bablar), Musa peyghemberning tarixi («Mis.» 2-4-bablar), Dawut padishahning tarixi («Samuil (1)» 16-bab-«Samuil (2)» 5:5). Xuda teripidin Israilni qutquzushni békitken bu ademlerning hemmisi Israil teripidin awwal chetke qéqilghanidi; peqet kéyinki waqitlarda qiyinchiliqqa uchrighandila andin ular mushu ademlerning herbirini öz tertipide yétekchimiz we qutquzghuchimiz dep étirap qilghan. «Qan.» 33:15-21, «Zebur» 22-küy, «Yesh.» 53-babnimu körüng.

Halbuki, Israilning öz gunahkar halitini tonup yétip, Xuda bizlarni qutquzushqa ewetken nijatkarni ret qilduq dep iqrar qilidighan ulugh bir küni kélidu! Ashu küni Rebbimizning ölümning emeliy netijiliri ularningki bolidu. Ular Xuda özlirini qutquzushqa ewetken Mesihni chetke qaqqanliqigha oyghitilip qattiq yigha-zarlar kötüridu. «Zek.» 12:10-13:1, «Amos» 8:10ni körüng. Muqeddes Rohtin kelgen bu wehiyge asasen Zekeriya peyghember mundaq deydu: —

«**Shu küni Dawut jemeti hem Yérusalémda turuwatqanlar üçün gunahni we paskiniliqni yuyidighan bir bulaq échilidu.**»

Yeshaya peyghember: — «**Kimning mushundaq ish toghruluq xewiri bardu?**

Kim mushundaq ishlarni körüp baqqan?

Zémin bir elni bir kün ichidila tughidighan ish barmu?

Deqiqe ichidila bir elning tughulushi mumkinmu?

Chünki Zionning tolghiqini basay déyishigila, u oghul balilirini tughdi!» (66:8).

Rosul Pawlus: «**Andin pütün Israil qutquzulidu. Bu toghruluq muqeddes yazmilarda mundaq yézilghan: —**

«Qutquzghuchi Ziondin kélip,

Yaqupning ewladidin iplasliqni yoq qilidu.

Men ularning gunahlarini élip tashliwetkinimde,

Mana bu ular bilen tüzidighan ehdem bolidu» dep bayan qilidu («Rim.» 11:26).

Pütkül Israil xelqi rohiy el bolushqa bir kündila oyghinip, menggülük hayatqa érishtürülüp tughulidu.

(ch) «Kepiler héyti»

«Kepiler héyti» barliq héytlarning ichide eng daghdughiliq bolidighan, yuqiri pellige chiqidighan héyt bolup, sekkiz kün ötküzüldü. Yighim peslining axirida kélip, barliq hosulni, dan we méwe hosullirini tebrikleydu; shuningdek u yene mushu axirqi zamandiki rohiy hosulgha temsil bolidu. Israil bu héytta öz hosulliridin shad-xuram qilghinidek, Xuda we Özige tewe bolghan barliq insanlar Mesihning («ötüp kétish héyti»da bildürülgen) ölümidin bolghan rohiy hosuldin shad-xuram bolidu. «Kepiler héyti» yene Israilning Misirdin birinchi qétimliq azad bolushini eslesh üçün Israilgha derexlerning shax-chiwiqliridin özlirige addiy chédir-kepilerni yasash buyrulidu. Bu ish ularning Misirdin chiqip chöl-bayawandin ötüp mangghinida chédir-kepilerde turushi kérek bolghanliq toghruluq bir esletme bolush üçün idi. Ghelite bir ish shuki, Israil Yeshua peyghemberning waqtidin tartip Nehemiyaning dewrigiche héytning shu teripini saqlap kelmigenidi («Neh.» 8:17). Seweb shübhisizki, sekkiz kün bir chédirda turush anche «qolayliq» yaki «rahelik» emes idi.

«Lawiylar»

Bu héyt toghruluq xulasimiz shuki, u hemmidin awwal Xudaning («ötüp kétish héyti»da tebriklangen) Mesihning ölümidiki «insanlar bilen makan tutush» dégen tüp meqsitini körsitidu («2Pét.» 3:13, «Weh.» 21:3; yene «Yuh.» 1:14 we izahatlarini körüng). «Kepiler héyti» bolsa hem Mesihning yer yüzini bashquridighan ming yilliq padishahliqini hem shuningdin yiraq kelgüsidiiki yéngi asman we yéngi zémindiki axirqi we tüpki «Insanlar bilen bille makanlishimen» dégen meqsitini süretlep béridu, dep ishinimiz.

Mesihning ming yilliq padishahliqigha kelsek, shuning béshida Israil alliqachan nijat tapidu («Zef.» 3:14-20) we Mesih ellerning üstige Israil arqiliq hökümran bolidu («Yesh.» 2:1-4, «Weh.» 19:11-20:6). Shu waqitta barliq yer yüzidikiler her yili «kepiler héyti»ni tebrikleshke Yérusalémgha chiqishi kérek bolidu. «Zek.» 14:16-21ni körüng.

Bu ishlar toghrisida yene toxtilidighan nurghun sözlirimiz bar idi; peyt-purset yar berse, shularni beja keltürimiz!

Tewrat 4-qisim

«Chöl-Bayawandiki seper»

(«Nopus sani» depmu atilidu)

Kirish söz

Tewratning köp terjimiliride, mesilen kona grékche (LXX-terjime), inglizche we xenzuche terjimilerde mezkur kitab «Nopus sani» dep atilidu. Sewebi, kitabta Israil xelqining ikki qétimliq sanaqtin ötküzülüp royxetke élinghanliqi xatirilinidu — birinchi qétimki royxet ularning chöl-bayawandin ötidighan seperning béshida, ikkinchi qétimliqi 38 yildin kéyin, shu seperning axirida boldi. Emma kitabning asasiy témisi shu ottuz sekkiz yil chöl-bayawandin ötidighan sergerdanliq seper bolghachqa, biz uni «Chöl-Bayawandiki seper» dep atiduuq.

Némishqa Israil xelqi shundaq uzun waqitni chöl-bayawanda ötküzgendu? Tewrattiki «qanun sherhi»ning béshida: **«Horeb téghidin chiqip, Séir téghining yoli bilen Qadesh-Barnéagha barghuche jemiyy on bir künlük yol idi»** dep xewerlinimiz. Emdi Xudaning qutquzushi bilen Misirning qulluqidin qutulup, shu yerdin chiqip **«süt we hesel éqip turidighan»** Qanaan zéminigha yétip bérishqa on bir kün kétédighan seperge némishqa axirida ottuz sekkiz yil waqit kérek boldi? Mezkur kitab shu soalgha jawab béridu.

Derweqe Xudaning eslidiki meqsiti Israillarni Qanaan zéminigha kirishtin ilgiri ulargha chöl-bayawandiki seperning japa-musheqqetlirini tétitish idi. Sewebi Tewratning beshinchi qismida birqeder éniq bayan qilinghan: — **«Derweqe U séni töwen qilip, séni ach qoyup, sen eslide bilmeydighan, shundaqla ata-bowiliring körüp baqmighan «manna» bilen ozuqlandurghan; U sanga insan peqet yémeklik bilenla emes, belki Perwerdigar Xudayingning aghzidin chiqqan barliq sözliri bilenmu yashaydighanliqini bildürüş üçün shundaq qildi»** («Qan.» 8:3). Halbuki, Xudaning eslide shu seperge békitken möhliti peqet bir yil ikki ayché idi. Bu waqitning bir qismi Sinay téghida muqeddes qanunni tapshuruwélish, «ibadet chédiri» yasap tikish we Lawiy-kahinlarning rohiy xizmitini bashlash bilen ötti («Misirdin chiqish» 19-40-bab, «Kahin-lawiyilar»). Shu mezgil ötkendin kéyin, gerche ular seper jeryanida Xudaning ajayib we möjizilik teminleshirini köp körüp kelgen bolsimu, Perwerdigar ularni Özi wede qilghan Qanaan zéminining chégrasigha élip kelgende, ular qorqunch we ishenchsizlik bilen zémingha kirishtin bash tartqan. Ular hetta Xuda bizni mushu yerge öltürüş meqsitide ekelgen, dep qaqshiship Musa we Harungha: «Ikkinglarni öltürüwétimiz!» — dep tehdit saldi.

Xuda ulargha tapshurghan qanun-tüzüm tolimu yéngi idi, shuningdek U ularning el bolup tughulushining béshida, ularning kem-kütilirige xéli rehimdil bolup kelgenidi. Emma U ularning Özige minnetdar bolup Özige ishinishini ümid qilghanidi. Halbuki, ular shu ishni qilmidi. Perwerdigar ulargha: — «Silerdin Manga asiyliq qilghan chonglar (shu waqitta yigirme yashtin ashqanlar)ning herbiri ölüp tügep, zémingha kirishtin teyyar bolghan yéngi bir dewr kelgüche chöl-bayawanda yürüsiler» dédi. Derweqe Xuda ularni shundaq jazalidi. Shu mezgil ottuz sekkiz yil idi; ular jemiyy bolup qiriq yil chöl-bayawanda yürüdi. Seperning axirida asiyliq qilghan ilgiriki dewrdikilerning herbiri ölüp ketkenliki ikkinchi qétimliq royxet bilen ispatlandi; shübhisizki, royxetke élishning meqsatilirining biri Xudaning shu hökümining

«Chöl-bayawandiki seper»

emelge ashurulghanliqini ispatlashtin ibaret idi. Shu ilgiriki dewrdikilerdin peqet ikki adem, yeni Kaleb we Yeshua Xudagha sadiq dep hésablanghachqa, yéngi zéminni körüşke muyesser boldi (Musa Peyghember bir qétimliqla Perwerdigargha ishenmigini üçhün, xelqqa sawaq bolsun dep, Perwerdigar uninggha «zémingha kirmeyse» dégenidi).

Buning bilen oqurmenler bu kitabning Israil xelqining shükürsizlik, ishenchsizlik we asiyligining tarixi ikenlikini roshen bayqaydu. «Qoshumche söz»imizde biz mushu ishlar üstide tepsiliyrek toxtilimiz.

Birinchi royxettin shu melumki, Misirdin chiqqan chaghda xelqtin yigirme yashtin ashqan erkeklerning sani alte yüz mingdin köp idi. Shundaqla qiriq yildin keyinki ikkinchi royxettimu Qanaan zémingha kirishke teyyar turghan erkeklerning sani shuninggha yéqin idi. Buningdin xelqning pütkül nopus sani, jümlidin barliq bala-chaqiliri ikki milyondin kem emes idi, dep mölcherlisek xata bolmaydu. Dewrdin dewrge kapirlar mushu sanlarga qarap, shunche köp kishiler shundaq dehshetlik janggalda, hetta gül-giyah ünmigen susiz bir chöl-bayawanda qiriq yilliq seperdin tirik chiqish hergiz mumkin emes, dep mesxire qilip keldi. Xuda xelqni herkünü möjizilik yémeklik bilen teminleytti («Misirdin chiqish» 16-bab) we birnechche yerlerde ulargha karamet yollar bilen su ata qildi («Mis.» 17:1-7, «Chöl.» 20:1-13). Bundaq qiriq yilliq teminlesh pütkül insaniyetning tarixida belkim eng uzun waqitliq möjize dep hésablinishi kérek; emma biz Xudaning heqiqeten asman-zéminni Yaratquchi Xuda ikenlikige ishensek, bu ishning Uning üçhün tes ish emeslikige ishinimiz!

Mezmun: —

- 1:1-10:10 Sinay téghida — qanunning emr-belgilimiliri tapshurulidu (19 kün)
Xelq royxetke élinidu
Bargahning tertipi we pakliqi
- 10:11-12:16 Seperler — Sinay téghidin Qadeshkiche (11 kün)
- 13:1-20:21 Qadeshte — Qanunning yene birnechche emr-belgilimiliri tapshurulidu (waqti namelum)
Xelqning asiyligi, Xuda jazalirini jakarlaydu
- 20:22-21:35 Seperler — Qadeshtin Moabqiche (38 yil)
- 22:1-36:13 Qanunning yene birnechche emr-belgilimiliri tapshurulidu (3 ay)
Xelq ikkinchi qétim royxetke élinidu
Zéminni bölüp teqsimlesh toghruluq körsetmiler



Chöl-bayawandiki seper

Israil xelqining birinchi qétim royxetke élinishi

1¹We Israillar Misirdin chiqqandin kéyin ikkinchi yili ikkinchi aying birinchi kuni Perwerdigar Sinay chölide, jamaet chédirida turup Musagha mundaq dédi: —

²Siler pütkül Israil jamaitini qebilisi, ata jemeti boyiche sanini élip chiqinglar; ademlarning ismi asas qilinip, barliq erkeklar tizimlansun. ³Israillar ichide omumen yigirme yashtin ashqan, jengge chiqalaydighanlarni Harun bilen ikkinglar ularning qoshun-qismiliri boyiche sanaqtin ötküzüngerlar. ⁴Herbir qebilidin silerge yardemlishidighan birdin kishi bolsun; ularning herbiri ularning ata jemetining béshi bolidu. ⁵Töwendikiler silerge yardemlishidighanlarning isimliki: — Ruben qebilisidin Shidörning oghli Elizur; ⁶Shiméon qebilisidin Zuri-shaddayning oghli Shélumiyel; ⁷Yehuda qebilisidin Amminadabning oghli Nahshon; ⁸Issakar qebilisidin Zuarning oghli Netanel; ⁹Zebulun qebilisidin Hélonning oghli Éliab; ¹⁰Yüsüp ewladliri ichide Efraim qebilisidin Ammihudning oghli Elishama; Manasseh qebilisidin Pidahzurning oghli Gamaliyel; ¹¹Binyamin qebilisidin Gidéonining oghli Abidan; ¹²Dan qebilisidin Ammishaddayning oghli Ahiezer; ¹³Ashir qebilisidin Okraning oghli Pagiyel; ¹⁴Gad qebilisidin Déuelning oghli Eliasaf; ¹⁵Naftali qebilisidin Énanning oghli Ahira».

¹⁶Bular jamaet ichidin chaqirilghanlar, yeni ata jemet-qebililirining bashliqliri, minglighan Israilarning bash serdarliri idi. ¹⁷Shuning bilen Musa bilen Harun ismi atalghan bu kishilerni bashlap, ¹⁸ikkinchi aying birinchi kuni pütkül jamaetni yigdi; ular xelqning herbirining qebile-nesebi, ata jemeti boyiche ismini asas qilip, yigirme yashtin yuqirilarning hemmisini bir-birlep tizimlidi. ¹⁹Perwerdigar Musagha qandaq buyrughan bolsa, Musa Sinay chölide ularni shundaq sanaqtin ötküzdi.

²⁰Israilning tunji oghli Rubenning ewladliri ata jemeti, ailisi boyiche, ismi asas qilinip, yigirme yashtin ashqan, jengge chiqalaydighan erkeklarning hemmisi bir-birlep tizimlandi; ²¹Ruben qebilisidin sanaqtin ötküzülgenler jemi yiqiriq alte ming besh yüz kishi boldi.

²²Shiméonning ewladliri ata jemeti, ailisi boyiche, ismi asas qilinip, yigirme yashtin ashqan, jengge chiqalaydighan erkeklarning hemmisi bir-birlep tizimlandi; ²³Shiméon qebilisidin sanaqtin ötküzülgenler jemi ellik toqquz ming üç yüz kishi boldi.

²⁴Gadning ewladliri ata jemeti, ailisi boyiche, ismi asas qilinip, yigirme yashtin ashqan, jengge chiqalaydighanlarning hemmisi bir-birlep tizimlandi; ²⁵Gad qebilisidin sanaqtin ötküzülgenler jemi yiqiriq besh ming alte yüz ellik kishi boldi.

²⁶Yehudaning ewladliri ata jemeti, ailisi boyiche, ismi asas qilinip, yigirme yashtin ashqan, jengge chiqalaydighanlarning hemmisi bir-birlep tizimlandi; ²⁷Yehuda qebilisidin sanaqtin ötküzülgenler jemi yetmiş töt ming alte yüz kishi boldi.

²⁸Issakarning ewladliri ata jemeti, ailisi boyiche, ismi asas qilinip, yigirme yashtin ashqan, jengge chiqalaydighanlarning hemmisi bir-birlep tizimlandi; ²⁹Issakar qebilisidin sanaqtin ötküzülgenler jemi ellik töt ming töt yüz kishi boldi.

1:1 «We Israillar Misirdin chiqqandin kéyin» — «we» dégen bu söz «Chöl-bayawndiki seper» dégen kitabning «Kahinlawiyarlarning desturi» we «Misirdin chiqish» dégen kitablarni bilen zich baghlanghanliqini körsitidu. «Misirdin chiqish» 40-bab, 1- we 38-ayetni körüng. Mezkur kitab bu ikki kitabning dawamidur. «jamaet chédiri» — yaki «körüşüsh chédiri». «jamaet chédiri» dégen sözde «jamaet» dégenlik ibraniy tilida «Xuda bilen uchrishish» dégen uqumni bildüridu.

1:2 Mis. 30:12

1:16 «jamaet ichidin chaqirilghan» — démek, Xuda teripidin. Bashqa birxil terjimisi: «jamaet teripidin saylanghan».

1:21 «ming» — bezi alimlar ibraniy tilidiki «ming» dégen sözni «jemet» dep terjime qilidu. Lékin undaq terjime mezkur kitabning köp yerlirige zit kélishi mumkin.

«Chöl-bayawandiki seper»

³⁰ Zebulunning ewladliri ata jemeti, ailisi boyiche, ismi asas qilinip, yigirme yashtin ashqan, jengge chiqalaydighanlarning hemmisi bir-birlep tizimlandi;³¹ Zebulun qebilisidin sanaqtin ötküzülgenler jemiyye ellik yette ming töt yüz kishi boldi.

³² Yüsüpning ewladliri: — uning oghli Efraimning ewladliri ata jemeti, ailisi boyiche, ismi asas qilinip, yigirme yashtin ashqan, jengge chiqalaydighanlarning hemmisi bir-birlep tizimlandi;³³ Efraim qebilisidin sanaqtin ötküzülgenler jemiyye qiriq ming besh yüz kishi boldi.

³⁴ Yüsüpning ikkinchi oghli Manassehning ewladliri ata jemeti, ailisi boyiche, ismi asas qilinip, yigirme yashtin ashqan, jengge chiqalaydighanlarning hemmisi bir-birlep tizimlandi;³⁵ Manasseh qebilisidin sanaqtin ötküzülgenler jemiyye ottuz ikki ming ikki yüz kishi boldi.

³⁶ Binyaminning ewladliri ata jemeti, ailisi boyiche, ismi asas qilinip, yigirme yashtin ashqan, jengge chiqalaydighanlarning hemmisi bir-birlep tizimlandi;³⁷ Binyamin qebilisidin sanaqtin ötküzülgenler jemiyye ottuz besh ming töt yüz kishi boldi.

³⁸ Danning ewladliri ata jemeti, ailisi boyiche, ismi asas qilinip, yigirme yashtin ashqan, jengge chiqalaydighanlarning hemmisi bir-birlep tizimlandi;³⁹ Dan qebilisidin sanaqtin ötküzülgenler jemiyye ikki ming yette yüz kishi boldi.

⁴⁰ Ashirning ewladliri ata jemeti, ailisi boyiche, ismi asas qilinip, yigirme yashtin ashqan, jengge chiqalaydighanlarning hemmisi bir-birlep tizimlandi;⁴¹ Ashir qebilisidin sanaqtin ötküzülgenler jemiyye qiriq bir ming besh yüz kishi boldi.

⁴² Naftalining ewladliri ata jemeti, ailisi boyiche, ismi asas qilinip, yigirme yashtin ashqan, jengge chiqalaydighanlarning hemmisi bir-birlep tizimlandi;⁴³ Naftali qebilisidin sanaqtin ötküzülgenler jemiyye ellik üç ming töt yüz kishi boldi.

⁴⁴ Yuqiriqlar bolsa sanaqtin ötküzülgenler bolup, Musa bilen Harun hem Israillarning on ikki emiri (herbiri öz ata jemetige wekil boldi) ularni sanaqtin ötközgen.⁴⁵ Shundaq qilip, Israillarning hemmisi, yeni Israilda yigirme yashtin ashqanlardin, jengge chiqalaydighanlarning hemmisi ata jemetliri boyiche tizimlandi;⁴⁶ Sanaqtin ötküzülgenler jemiyye alte yüz üç ming besh yüz ellik kishi boldi.

Lawiylarning hésabqa kirgüzülmigenliki

⁴⁷ Biraq Lawiylar ata jemet-qebilisi boyiche sanaqning ichige kirgüzülmidi.

⁴⁸ Chunki Perwerdigar Musagha söz qilip: —⁴⁹ «Sen peqet Lawiy qebilisidinila shu hésabqa kirgüzülmigin, ularning umumiy saninimu Israillarning qatarigha kirgüzülmigin. ⁵⁰ Lékin sen Lawiylarni Xudaning höküm-guwahliqi saqlaqliq chédir we uning ichidiki barliq qacha-qucha eswablarni hem uninggha dair barliq nersilerni bashqurushqa teyinligin; ular ibadet chédirini we uning ichidiki barliq qacha-qucha eswablarni kötüridu; ibadet chédirining xizmitini qilghuchilar shular bolsun, ular chédirning töt etrapida öz chédirilirini tiksun. ⁵¹ Chédirni köchüridighan chaghda uni Lawiylar söksun; chédirni tikidighan chaghda uni Lawiylar tiksun; Lawiylargha yat bolghan herqandaq adem uninggha yéqinlashsa ölümge mehkum qilinsun. ⁵² Israillar bargah qurghanda her adem öz qismida, özige xas tugh astigha chédir tiksun. ⁵³ Biraq Xudaning ghezipi Israil jamaitining üstige chüshmesliki üçhün, Lawiylar Xudaning höküm-guwahliqi saqlaqliq chédirning töt etrapigha bargah qursun; Lawiylar Xudaning höküm-guwahliqi saqlaqliq chédirni muhapizet qilishqa mes'ul bolidu» — dégenidi.

1:46 Mis. 38:26

1:49 «Sen peqet Lawiy qebilisidinila shu hésabqa kirgüzülmigin» — kéyin Musa ularni ayrim sanaqtin ötküzüshi kérek idi (26:32).

1:50 «Xudaning höküm-guwahliqi saqlaqliq chédir» — «ibadet chédiri»ning bashqa bir nami. «Guwahliq» yaqi «höküm-guwahliq» bolsa Xudaning Israilgha bolghan tüp emrlirini, shundaqla uning Israil bilen bolghan ehdisini körsitidu; Xudaning muqeddes mahiyiti we xaraktéri shu emrlerde ayan qilinghachqa, «höküm-guwah» depmu atilidu.

1:52 «tugh» — mushu yerde belkim her qebilining öz tughini körsitidu (2:2ni körüng).

«Chöl-bayawandiki seper»

⁵⁴ Israillar ene shundaq qildi; Perwerdigar Musagha qandaq buyrugan bolsa, ular shundaq qildi.

Herqaysi qebililarning bargah qurush tertipi we orni

2¹ Perwerdigar Musa bilen Harungha mundaq dédi: —
² Israillar herbiri özlrining tughı astigha, özlrining ata jemetining bayriqi astida chédir tıksun; jamaet chédirining töt etrapidin sel yiraqraq bargah qursun.

³ Kün chiqish terepke, sherq terepke qaritip öz tughı astida qoshun-qismi boyiche bargah quridighini Yehuda bolsun; Yehudalarning emiri Amminadabning oghli Nahshon bolsun.⁴ Uning qoshuni, yeni sanaqtin ötküzülgenler jemiyyetmiş töt ming alte yüz kishi.⁵ Uning yénida bargah quridighini Issakar qebilisi bolsun; Issakarlarning emiri Zuarning oghli Netanel bolsun.⁶ Uning qoshuni, yeni sanaqtin ötküzülgenler jemiyyetlik töt ming töt yüz kishi.⁷ Ularning yénida yene Zebulun qebilisi bolsun; Zebulunlarning emiri Hélonning oghli Éliab bolsun.⁸ Uning qoshuni, yeni sanaqtin ötküzülgenler jemiyyetlik yette ming töt yüz kishi.⁹ Omumen Yehuda bargahigha qaraydighanlarning hemmisi, yeni qoshun-qisimliri boyiche sanaqtin ötküzülgenler jemiyyet bir yüz seksen alte ming töt yüz kishi; ular aldi bilen yolgha chiqsun.

¹⁰ — Jenub terepte, tughı tiklep, qoshun tertipi bilen bargah quridighini Ruben qebilisi bolsun; Rubenlarning emiri Shidörning oghli Elizur bolsun.¹¹ Uning qoshuni, yeni sanaqtin ötküzülgenler jemiyyet qiriq alte ming besh yüz kishi.¹² Uning yénida bargah quridighini Shiméon qebilisi bolsun; Shiméonlarning emiri Zuri-shaddayning oghli Shélumiyel bolsun.¹³ Uning qoshuni, yeni sanaqtin ötküzülgenler jemiyyetlik toqquz ming üç yüz kishi.¹⁴ Ularning yénida Gad qebilisi bolsun; Gadlarning emiri Déuelning oghli Eliasaf bolsun.¹⁵ Uning qoshuni, yeni sanaqtin ötküzülgenler jemiyyet qiriq besh ming alte yüz ellik kishi.¹⁶ Ruben bargahigha qaraydighanlarning hemmisi, yeni qoshuni boyiche sanaqtin ötküzülgenler jemiyyet bir yüz ellik kishi; ular ikkinchi sep bolup yolgha chiqsun.

¹⁷ Andin jamaet chédiri bilen Lawiylarning bargahi bashqa bargahlarning otturisida mangsun; ular qandaq bargah qurghan bolsa, shundaq yolgha chiqsun; her qaysisi öz ornida öz tughı astida bolsun.

¹⁸ — Kün pétish terepte, tughı tiklep, qoshun tertipi bilen bargah quridighini Efraim qebilisi bolsun; Efraimlarning emiri Ammihudning oghli Elishama bolsun.¹⁹ Uning qoshuni, yeni sanaqtin ötküzülgenler jemiyyet qiriq ming besh yüz kishi.²⁰ Uning yénida bargah quridighini Manasseh qebilisi bolsun; Manassehlarning emiri Pidahzurning oghli Gamaliyel bolsun.²¹ Uning qoshuni, yeni sanaqtin ötküzülgenler jemiyyet ottuz ikki ming ikki yüz kishi.²² Ularning yénida Binyamin qebilisi bolsun; Binyaminlarning emiri Gidéonning oghli Abidan bolsun.²³ Uning qoshuni, yeni sanaqtin ötküzülgenler jemiyyet ottuz besh ming töt yüz kishi.²⁴ Omumen Efraim bargahigha qaraydighanlarning hemmisi, yeni qoshun qisimliri boyiche sanaqtin ötküzülgenler jemiyyet bir yüz sekkiz ming bir yüz kishi; ular üçinchi sep bolup yolgha chiqsun.

²⁵ — Shimal terepte, tughı tiklep, qoshun tertipi bilen bargah quridighini Dan qebilisi bolsun. Danlarning emiri Ammishaddayning oghli Ahiezer bolsun.²⁶ Uning qoshuni, yeni sanaqtin ötküzülgenler jemiyyet ikki ming yette yüz kishi.²⁷ Uning yénida bargah quridighini Ashir qebilisi bolsun; Ashirlarning emiri Okranning oghli Pagiyel bolsun.²⁸ Uning qoshuni, yeni sanaqtin ötküzülgenler jemiyyet qiriq bir ming besh yüz kishi.²⁹ Ularning yénida Naftali qebilisi bolsun; Naftalilarning emiri Énanning oghli ahira bolsun.³⁰ Uning qoshuni, yeni sanaqtin ötküzülgenler jemiyyetlik üç ming töt yüz kishi.³¹ Dan bargahigha qaraydighanlarning hemmisi, yeni qoshun-qisimliri boyiche sanaqtin ötküzülgenler jemiyyet bir yüz ellik yette ming alte yüz kishi; ular öz tughliri astida hemming keynide yolgha chiqsun.

2:14 «Déuel» — yaki «Réuel».

«Chöl-bayawandiki seper»

³² Yuqiridikiler öz ata jemeti boyiche sanaqtin ötküzülgen Israillardur; qoshun-qisimliri boyiche bargahlarda sanaqtin ötküzülgenler jemiye alte yüz üç ming besh yüz ellik kishi boldi..

³³ Biraq Lawiylarla, Perwerdigarning Musagha qilghan emri boyiche, Israillar qatarida sanaqtin ötküzülmidi..

³⁴ Israillar Perwerdigarning Musagha qilghan barliq emri boyiche ish tutup, özlirining tughi boyiche bargah quratti; ular öz qebilisi we ata jemeti tertipi boyiche yolgha chiqatti.

Harunning ewladliri

3¹ Perwerdigar Sinay téghida Musa bilen sözleshken künlerde, Harun bilen Musaning ewladliri töwendikilerdin ibaret idi. ² Harunning oghullirining ismi mundaq: tunji oghlining ismi Nadab idi, uning yene Abihu, Eliazar, Itamar dégen oghulliri bar idi. ³ Harunning oghullirining ismi ene shundaq idi, ular mesihlengen kahinlar idi; Musa ularni kahinliq wezipisini öteshke Xudagha atap ayrighanidi. ⁴ Lékin Nadab bilen Abihu Sinay chölide gheyriy bir otni Perwerdigarning aldigha sunghini tüpeylidin Perwerdigar aldida öldi we ularning héch nesli qaldurulmidi; Eliazar bilen Itamar öz atisi Harun aldida kahinliq wezipisini ötididi..

Lawiylarning wezipisi

⁵ Perwerdigar Musagha söz qilip: —

⁶ Sen Lawiy qebilisini aldinggha keltürüp, ularni kahin Harunning xizmitide bolushqa uning aldigha hazir qil. ⁷ Ular Harunning hajiti we pütkül jamaetning hajitidin chiqip jamaet chédirining aldida wezipe ötep, ibadet chédirining xizmitini béjirsun. ⁸ Ular yene jamaet chédiridiki barliq qacha-qucha eswablarni bashqurush bilen Israillarning xizmitide bolup wezipe ötep, ibadet chédirining ishlirini béjirsun. ⁹ Sen Lawiylarni Harun bilen uning oghullirigha teqsimlep bergin; ular Israillar ichidin mexsus uninggha tallap bérilgen. ¹⁰ Harun bilen oghullirini bolsa sen özining kahinliq wezipisini öteshke békitkin; herqandaq yat kishi yéqinlashsa öltürülsun, — dédi.

Lawiylarning tallinisi

¹¹ Andin Perwerdigar Musagha mundaq dédi: —

¹² — Qara, Men Israillar ichidin Lawiylarni tallidim, ularni Israil ichide baliyatquning barliq tunji méwisining ornigha, yeni chong oghullirining ornigha qoyimen, shunga Lawiylar Méning bolidu. ¹³ Chünki tunji oghullarning hemmisi Méningkidur; Men Misir zéminida tunji tughulghanlarning hemmisini qetl qilghan künide Israillarning ichidiki tunjilarning hemmisini, meyli adem bolsun yaki haywan bolsun, muqeddes hésablap Méningki qilghanidim. Ular Méningkidur; Men Perwerdigardurmen..

2:32 Mis. 38:26; Chöl. 1:46

2:33 Chöl. 1:48, 49

3:1 «künlerde» — ibranij tilida «künde».

3:2 Mis. 6:23

3:3 «Xudagha atap ayrish» — bu ayyettki «Xudagha atap ayrish» ibranij tilida «qolgha sélish» yaki «qolni toldurush» bilen bildürüldü. «Mis.» 28:41 we izahatini körüng. Kahinliq wezipisi asasen Xudaning qurbanliqlirini öz qoligha élishi bilen bashlinatti.

3:4 Law. 10:1-7; Chöl. 26:61; 1Tar. 24:2

3:6 Chöl. 16:9; 18:2

3:12 «tunji balilar Méningkidur» — Xuda eslide Israillarni Misirdin qutquzush yolida Misirliqlarning barliq tunji oghullirini we hetta haywanlarning tunji balilirinimu öltürüwetkenidi. Biraq Israillar «ötüp kétish héytining qozisi» («pasxa qoza»)ning qénini ishiq késheklirige sépishi bilen, ularning tunji oghulliri we haywanlarning tunji baliliri shu aqiwettin qutquzup qilinghan. Xuda Israillarning tunjilirini alayiten qutquzghan bolghachqa, hazir xelqge: «tunji balilar Méningkidur» deydu. Démek, ular eslide Xudaning qulluqida bolushi kérek idi, lékin Xuda «Men ularning ornigha Lawiylarni qoyimen» dep Öz xizmitige Lawiylarni ularning ornigha qobul qildi (13-ayetnimu körüng).

3:12 Mis. 13:2

3:13 Mis. 13:2; 22:29; 34:19; Law. 27:26; Chöl. 8:16; Luqa 2:22

«Chöl-bayawandiki seper»

Lawiylarning nopusining sanaqtin ötküzülüşü

¹⁴ Andin Perwerdigar Sinay chöl-bayawanida Musagha: —

¹⁵ — Sen Lawiylarni ata jemeti, ailisi boyiche sanaqtin ötküz; barliq erkeklerni, yeni bir ayliqtin ashqanlarning hemmisini sanaqtin ötküz, — dedi.¹⁶ Shuning bilan Musa Perwerdigarning emri boyiche, özige déyilgendet Lawiylarni sanaqtin ötküzdi.

¹⁷ Lawiyning oghullirining ismi mundaq: — Gershon, Kohat, Merari.¹⁸ Gershonning oghullirining ismi aililiri boyiche Libni we Shimey idi.¹⁹ Kohatning oghulliri aililiri boyiche Amram, Izhar, Hébron we Uzziel idi.²⁰ Merarining oghulliri aililiri boyiche Mahli we Mushi idi. Bularning hemmisi ata jemeti boyiche Lawiylarning jemeti boldi.

²¹ Gershondin Libnilarning jemeti bilan Shimeylarning jemeti wujudga keldi; bular Gershonlarning jemetliri idi.²² Barliq erlarning sanigha asasen, bir ayliqtin ashqanlirining sanaqtin ötküzülgenliri jemi yette ming besh yüz kishi boldi.²³ Gershonning jemeti ibadet chédirining arqa teripide, yeni gherb terepte bargah qurdi;²⁴ Gershon jemetining emiri Laelning oghli Eliasaf idi.²⁵ Gershonlarning jamaet chédiridiki wezipisi ibadet chédirining özidiki astinqi ikki yapquch-perde, uning üstidiki yopuq we jamaet chédirining ishiq perdisige,²⁶ shundaqla hoyla etrapidiki perdiler, hoyla derwazisining perdisi (hoyla perdiliri ibadet chédiri bilan qurbangahni chöridep turatti) we hoylida ishlitilidighan munasiwetlik barliq tanilargha qarash idi.

²⁷ Kohattin Amramlarning jemeti, Izharlarning jemeti, Hébronlarning jemeti we Uzziellarning jemeti wujudga keldi; bu Kohatlarning jemetliri idi.²⁸ Barliq erkeklarning sani boyiche, bir ayliqtin ashqanlar jemi sekkiz ming alte yüz adem bolup chiqti; ular muqeddes jaygha qarash wezipisini öteydighan boldi.²⁹ Kohat ewladlirining jemetliri jamaet chédirining jenub teripide bargah tikti.³⁰ Kohat jemetining emiri Uzzielning oghli Elizafan idi.³¹ Ularning wezipisi ehde sanduqi, shire, chiraghdan, ikki qurbangah, shuningdek muqeddes jayning ichide ishlitidighan qacha-qucha, perde we ibadet chédirining ichide ishlitidighan barliq nersilerge qarash idi.

³² Lawiylarning emirlirining emiri bolsa kahin Harunning oghli Eliazar idi; u muqeddesxanigha qarash wezipisini öteydighanlar üstidin nazaret qilidighan boldi.

³³ Meraridin Mahli jemeti bilan Mushi jemeti wujudga keldi; bular Merarining jemetliri boldi.³⁴ Barliq erkeklarning sanigha asasen, bir ayliqtin yuqiri bolghanlar sanaqtin ötküzülgende jemi alte ming ikki yüz kishi chiqti.³⁵ Merarining jemetining emiri Abihayilning oghli Zuriyel boldi; ular ibadet chédirining shimal teripige bargah qurdi.³⁶ Merari ewladlirining wezipisi ibadet chédirining taxtayliri, baldaqliri, xadilirigha, teglikliri barliq eswab-jabduqlirigha qarash, shuningdek bulargha munasiwetlik ishlitilidighan barliq nersilerge,³⁷ shundaqla hoylining töt etrapidiki xadilargha we ularning teglikliri, qozuq we tanilargha mes'ul bolushqa belgilenidi.

³⁸ Ibadet chédirining aldigha, sherq teripige, yeni jamaet chédirining künchiqish teripige bargah qurghanlar Musa, Harun we Harunning oghulliri idi; ular Israillarning xizmitide bolush wezipisini ötep, muqeddes jaygha qaraydighan boldi; ulargha yat bolghan herqandaq adem muqeddes jaygha yéqinlashsa, öltürülettü.

³⁹ Musa bilen Harun Perwerdigarning emri boyiche, sanaqtin ötküzgen barliq Lawiylar, jemetliri boyiche, yeni bir ayliqtin yuqiri sanaqtin ötküzülgen erkeklar jemi yigirme ikki ming chiqti.

Lawiylarning Israillarning tunjilirining ornini bésip Xudagha atilishi

⁴⁰ Perwerdigar Musagha: — Sen Israillar ichide bir ayliqtin ashqan tunji oghullarni sanaqtin ötküzüp, isim-familisi boyiche tizimlap chiq.⁴¹ Sen Lawiylarni Israillarning barliq Tunjilirining

3:17 Mis. 6:16, 17, 18; Chöl. 26:57; 1Tar. 6:1, 16; 23:6

3:25 «chédirining özidiki astinqi ikki yapquch-perde» — ibranij tilida «turalghu özi we chédirini» — menisi choqum terjimimizdek bolushi kérek. «Mis.» 25:1-13ni köring.

3:38 Chöl. 3:10; 16:40

«Chöl-bayawandiki seper»

ornida Manga xas qil (Men Perwerdigardurmen); Lawiylarning mal-charwilirininimu Israillarning barliq tunji mal-charwilirining ornida Manga xas qil, — dédi.

⁴² Musa Perwerdigarning emri boyiche, Israillarning tunjilirini qoymay sanaqtin ötküzdi. ⁴³ Bir ayliqtin yuqiri tunji oghul balilirini isim-familisi bilen sanaqtin ötküzgende, ular jemi yigirme ikki ming ikki yüz yetmish üç kishi chiqti.

⁴⁴ Perwerdigar Musagha mundaq dédi: — ⁴⁵ Sen Lawiylarni Israillarning tujilirining ornida Manga talla, shundaqla Lawiylarning mal-charwilirininimu Israillarning mal-charwilirining ornida Manga talla; shuning bilan Lawiylar Méningki bolidu; Men Perwerdigardurmen. ⁴⁶ We Lawiylarning sanidin artuq chiqqan Israillarning tunjiliri, yeni shu ikki yüz yetmish üçi üçhün hörlük heqqini qobul qilghin; ⁴⁷ shularning herbiri üçhün besh shekel kümüş al, kishi sanigha qarap bolsun; muqeddes jaydiki shekelning ölchem birliki boyiche ulardin alghin (bir shekel yigirme gerahdur)... ⁴⁸ Artuq chiqqan ademlerning, yeni hörlük heqqini tölishi kérek bolghanlarning kümüşhini Harun bilen uning oghullirigha ber.

⁴⁹ Emdi Lawiylar teripidin «hörlükke chiqirilghan» dep hésablanghan tunji oghullardin artuq chiqqanlardin bolsa, Musa ulardin shu hörlük heqqini aldi; ⁵⁰ u Israillarning tunjiliridin shu kümüşni, yeni muqeddes jaydiki shekelning ölchem birliki boyiche jemi bir ming üç yüz atnish besh shekel aldi. ⁵¹ Musa Perwerdigarning emri boyiche «hörlükke chiqirilghan»larning kümüşhini del Perwerdigar buyrughinidek, Harun bilen uning oghullirigha berdi.

Kohat ewladlirining wezipisi

⁴ ¹ Andin Perwerdigar Musa bilen Harungha söz qilip mundaq dédi: —
² Sen Lawiylar ichidin ata jemeti boyiche Kohat ewladlirining omumiy sanini tizimlighin, ³ otuz yashtin ellik yashighe bolghan, jamaet chédirida ish-xizmet qilishqa kéleleydighanlarning hemmisini tizimlap chiq. ⁴ Kohat ewladlirining jamaet chédiri ichidiki wezipisi eng muqeddes buyumlarni bashqurush bolidu. ⁵ Bargah köchürüldighan chaghda, Harun bilen uning oghulliri kirip «eng muqeddes jay»diki «ayrima perde-yopuq»ni chüshürüp, uning bilen höküm-guwahliq sanduqini yögisun; ⁶ andin uning üstini délfinning térisidin étilgen yopuq bilen orap, üstige kök bir rextni yépip, andin kötüridighan baldaqlarni ötküsun. ⁷ Teqdim nan tizilghan shirege kök bir rext sélinip, üstige légen, texse, piyale we sharab hediyeleirini chachidighan qedehler tizip qoyulsun; shiredimu «daimiy nan» tizilip turiwersun; ⁸ bu nersilerning üsti qizil rext bilen, uning üsti yene délfín tériside étilgen bir yopuq bilen yépip, andin kötiridighan baldaqlar ötküzüp qoyulsun. ⁹ Ular kök rext élip, uning bilen chiraghdan bilen üstidiki chiraghlarni, pilik qisquchlarni, küldanlarni we chiraghdangha ishlitidighan, barliq may qachilaydighan qachilarni yépip qoysun. ¹⁰ Ular yene chiraghdan bilen chiraghdangha ishlitidighan hemme qacha-

3:46 «ikki yüz yetmish üçi» — «Israillarning tunji oghulliri»ning sani 22273 (43-ayet) «Lawiylarning» bolsa 22000 idi (39-ayet), emdi «Lawiylarning sanidin artuq chiqqan Israillarning tunjiliri»ning sani 273 adem idi.

3:47 «bir shekel» — texminen 11.4 gram bolushi mumkin, besh shekel 57 gram. «muqeddes jaydiki shekelning ölchem birliki» — «muqeddes jaydiki shekelning ölchem birliki» shühbisizki, pütkül el üçhün özgermes ölchem bolsun dep, muqeddes jayda saqlaqliq, muqim békitilgen birneche xil ölchemlerdin biri bolushi kérek idi.

3:47 Mis. 30:31; Law. 27:25; Chöl. 18:16; Ez. 45:12

3:50 «bir ming üç yüz atnish besh shekel» — texminen 16.4 kilogram.

4:3 «ish-xizmet qilishqa kéleleydighanlar» — ibraniy tilida «ish-xizmet qilishqa kéleleydighan qoshun» dégen sözler bilen ipadiliniidu.

4:6 «délfinning térisi» — yaki «dégiz éyiqining térisi» yaki «borsuqning térisi».

4:7 «teqdim nan shiresi» — yaki «huzuriy nan shiresi» («Xudaning huzuridiki nan»lar) — Mushu yerde peqet «Xudaning huzuridiki shire» dégen söz bilen ipadiliniidu. Nanlar we altun shire toghruluq «Mis.» 25:23-30 we «Law.» 24:5-9ni körüng. «daimiy nan» — «teqdim nan»ning bashqiche atilishi.

4:7 Mis. 25:30

4:9 Mis. 25:31,38

«Chöl-bayawandiki seper»

qucha eswablarni délfín térisidin étilgen yopuq bilen yögep, andin epkeshke sélip qoysun.

¹¹ Altun xushbuygahqa kök bir rext sélip, yene délfín tériside étilgen yopuq bilen yépip, andin kötürgüchke qosh baldaqlarni ötküzüp qoysun. ¹² Muqeddes jayning ichide ishlitidighan barliq qacha-quchilarni kök bir rext bilen yögep, andin üstige délfín tériside étilgen yopuqni yépip, andin bir epkeshke sélip qoysun.

¹³ Ular qurbangahni külidin tazilap, üstige sösün renglik bir rextni yéyip qoysun. ¹⁴ Andin yene qurbangahta ishlitidighan eswablar — küldan, ilmek, belgürjek, chiniler, shundaqla barliq eswablarni qurbangah üstige tizip, andin délfín tériside étilgen bir yopuq bilen yépip, andin kötüridighan baldaqlarni ötküzüp qoysun.

¹⁵ Pütün bargahtikiler yolgha chiqidighan chaghda, Harun bilen uning oghulliri muqeddes jay we muqeddes jaydiki barliq qacha-qucha eswablarni yépip bolghandin kéyin, Kohatning ewladliri kélip kötürsun; lékin ölüp ketmeslik üçün muqeddes buyumlargha qol tegküzmisun. Jamaet chédiri ichidiki nersilerdin shularni Kohatning ewladliri kötürüshi kérek.

¹⁶ Harunning oghli Eliazarning wezipisi chiragh méyi, xushbuy etir, daimiy teqdim qilidighan ashliq hediye bilen mesihlesh méyigha qarash, shundaqla pütkül ibadet chédiri bilen uning ichidiki barliq nersiler, muqeddes jay hem muqeddes jaydiki qacha-qucha eswablargha qarash-tin ibaret.

¹⁷ Andin Perwerdigar Musa bilen Harungha söz qilip mundaq dédi: —

¹⁸ Siler Kohat jemetidikilerni Lawiyalar arisidin qet'iy yoqitip qoymanglar, ¹⁹ belki ularning ölmey, hayat qélishi üçün ular «eng muqeddes» buyumlargha yéqinlashqan chaghda, Harun bilen uning oghulliri kirip ularning herbirige qilidighan we kötüridighan ishlarni körsitip qoysun; ²⁰ ular peqet muqeddes jaygha kirgende muqeddes buyumlargha bir deqiqu muqarimisun, undaq qilip qoysa ölüp kétidu.

Gershon ewladlirining wezipisi

²¹ Perwerdigar Musagha söz qilip mundaq dédi: —

²²⁻²³ Gershon ewladliri ichide ata jemeti we aililiri boyiche, ottuz yashtin ellik yashqiche bolghan, jamaet chédiri ichide xizmet qilish sépige kireleydighan hemmisini sanaqtin ötküzüp umumiy sanini al. ²⁴ Gershon aililirining qilidighan xizmiti we ular kötüridighan nersiler töwendiki-
che: ²⁵ — ular jamaet chédirining özini, yeni astidiki ichki perdiliri we sirtqi perdilirini, uning yap-quchini, shundaqla üstige yapqan délfín tériside étilgen yopuqni we jamaet chédirining kirish ishi-
kining perdisini, ²⁶ ibadet chédiri bilen qurbangahni chördep tartilghan hoylidiki perdiler
bilen kirish derwazisining perdisini, shulargha xas tanilirini we ishlitidighan barliq qacha-qucha
eswablarni kötürsun; bu eswab-üskünilerge munasiwetlik kérek bolghan ishlarni qilsun. ²⁷ Gers-
hon ewladlirining pütün wezipisi, yeni ular kötüridighan we béjiridighan barliq ishlar Harun we
uning oghullirining körsetmiliri boyiche bolsun; ularning néme kötüridighanliqini siler belgi-
lep béringlar. ²⁸ Gershon ewladlirining jemetlirining jamaet chédirining ichide qilidighan xizmiti
shular; ular kahin Harunning oghli Itamarning qol astida turup ishlisun.

4:11 «altun xushbuygah» — ibraniy tilida «altun qurbangah».

4:16 Mis. 29:40; 30:23,24,34,35

4:20 «ular peqet ... bir deqiqu muqarimisun» — démek, Harunning oghulliri kahinlar muqeddes buyumlarni yépiwatqan waqitta muqeddes chédirgha kirmeslik kérek, peqet buyumlar yépiqandin kéyin kirishke bolidu.

4:22-23 «xizmet qilish sépige kireleydighanlar» — ibraniy tilida «jengge chiqalaydighan qoshundikiler» dégen sözler bilen ipadilini. Ichki menisi, shühbisizki, kahinlarning muqeddes jayda Israil üçün qurbanliqlarni ötküzüp, ulargha rohiy wekil bolushi Israilar üçün jin-sheytanlar bilen rohiy urush xizmiti qilghangha barawer.

4:25 «astidiki ichki perdiliri we sirtqi perdiliri» — ibraniy tilida «turalghuning perdiliri we jamaet chédiri». Menisi choqum terjimimizdek bolidu. Chédirning töt qewet yopuqi bar idi; (1) ichki perdiliri; (2) öchke tériliri; (3) qizil buyalghan qochqar tériliri; (4) délfín tériliri. Bezi waqitlarda 2-qewiti, yeni öchke térisidin étilgen perdiler «jamaet chédir»ning özi dep hésablinatti. «Misirdin chiqish» 25□11-15ni köring.

«Chöl-bayawandiki seper»

Merari ewladlirining wezipisi

²⁹ Merarining ewladlirini mu, ularni ata jemeti, aililiri boyiche, sanaqtin ötküz;³⁰ ottuz yashtin ellik yashqiche bolghan, jamaet chédiri ichide xizmet qilish sépige kireleydighan hemmisini sanaqtin ötküzüp umumiy sanini al. ³¹ Ular jamaet chédiri ichidiki barliq xizmiti, yeni kötürüsh wezipisi mundaq: — Ular jamaet chédirining taxtayliri, baldaqiliri, xadiliri we ularning teglikliri, ³² hoylining töt etrapidiki xadilar, ularning teglikliri, qozuqliri, tanaliri, barliq eswab-üsküne hem shulargha kéreklik bolghan barliq nersilerni kötürüsh bolsun; ular kötüridighan eswab-üskünilerni namini atap bir-birlep her ademge körsitip béringlar. ³³ Merari jemet-aillirining jamaet chédiri ichide qilidighan barliq ishliri ene shular; ular kahin Harunning ogli Itamarning qol astida turup ishlisun.

Lawiylarning nopusining sanaqtin ötküzülüshi

³⁴⁻³⁵ Musa bilen Harun we jamaetning emirliri Kohatning ewladlirining ottuz yashtin ellik yashqiche bolghan, jamaet chédirida xizmet qilish sépige kireleydighanlarning hemmisini ata jemeti, aililiri boyiche sanaqtin ötküzdi. ³⁶ Ulardin jemeti boyiche sanaqtin ötküzülgenler jemiyy ikki ming yette yüz ellik kishi bolup chiqti. ³⁷ Mushular Kohat jemetidin sanaqtin ötküzülgenler bolup, jamaet chédirida ish qilidighan herbiri, yeni Perwerdigarning Musaning wastisi bilen qilghan emri boyiche Musa bilen Harun sanaqtin ötküzgenler idi.

³⁸⁻³⁹ Gershonlarning ata jemeti, aililiri boyiche, ottuz yashtin ellik yashqiche bolghan, jamaet chédirida xizmet qilish sépige kireleydighan hemmisi sanaqtin ötküzüldi; ⁴⁰ ata jemeti, aililiri boyiche sanaqtin ötküzülgenler jemiyy ikki ming alte yüz ottuz kishi bolup chiqti. ⁴¹ Mushular Gershon jemetidin sanaqtin ötküzülgenler bolup, jamaet chédirida ish qilidighan herbiri, yeni Perwerdigarning Musaning wastisi bilen qilghan emri boyiche Musa bilen Harun sanaqtin ötküzgenler idi.

⁴²⁻⁴³ Merarilarning ata jemeti, aililiri boyiche, ottuz yashtin ellik yashqiche bolghan, jamaet chédirida xizmet qilish sépige kireleydighan hemmisi sanaqtin ötküzüldi; ⁴⁴ ata jemeti, aililiri boyiche sanaqtin ötküzülgenler jemiyy üç ming ikki yüz kishi bolup chiqti. ⁴⁵ Mushular Merari jemetidin sanaqtin ötküzülgenler bolup, jamaet chédirida ish qilidighan herbiri, yeni Perwerdigarning Musaning wastisi bilen qilghan emri boyiche Musa bilen Harun sanaqtin ötküzgenler idi.

⁴⁶⁻⁴⁷ Sanaqtin ötküzülgen Lawiylar mana shular idi; Musa bilen Harun hem Israillarning emirliri ulardin ata jemeti, aililiri boyiche, ottuz yashtin ellik yashqiche bolghan, jamaet chédirida xizmet qilish we yük kötürüsh wezipisige kireleydighanlarni sanaqtin ötküzgen. ⁴⁸ Ular jemiyy sekiz ming besh yüz seksen adem bolup chiqti. ⁴⁹ Perwerdigarning emri boyiche, ular Musa teripidin sanaqtin ötküzüldi; herkim özi qilidighan Ishi we kötüridighan yükige asasen sanaqtin ötküzüldi. Bularning hemmisi Perwerdigarning Musagha emr qilghinidek boldi.

Napaklarni bargahntin ayrish kérek

5¹ Perwerdigar Musagha söz qilip: — ²⁻³ Sen Israillargha emr qilip: «Siler pise-maxaw késil bilgen aqma késilige giriptar bolghanlarni, shundaqla ölükke tégishi bilen napak bolup qalghan hemmisini er-ayal démey bargahntin chiqiriwétinglar. Bargahlarni bulghiwetmesliki üçün ularni bargahntin chiqiriwétinglar; chünki Men bargah otturisida makan qildim» — dégin, — dédi..

4:30 «xizmet qilish sépige kireleydighanlar» — 23-ayetni we izahatini köring.

4:34-35 «sépigé kireleydighanlar» — 23-ayetni we izahatini köring. 39-, 43-ayette oxshash sözler tépilidu.

5:2-3 «pise-maxaw késili bilen aqma késilige giriptar bolghanlar» — «Law.» 13-babni, 15-bab 16-, 19-, 25-, 31-ayetni köring. «ölükke tégishi bilen napak bolup qalghan...» — mesilen, uruq-tuqhqinini depne qilishi bilen. «bargahlar» — herqaysi qebililarning öz bargahliri, démekchi.

5:2-3 Law. 13:3, 46; 15:2; 21:1

«Chöl-bayawandiki seper»

⁴ Israillar shundaq qilib ularni bargahtin chiqiriwetti; Perwerdigar Musagha qandaq emr qilghan bolsa, Israillar shundaq qildi.

Tölem tölesh nizami — «itaetsizlik qurbanliqi» we qoshumche tölem

⁵ Perwerdigar Musagha söz qilib mundaq dédi: —

⁶ Sen Israillargha éytqin: — Meyli er yaki ayal bolsun, eger u insanlarning Perwerdigargha wapasizlik qilidighan herqandaq gunahlrirdin birini sadir qilib, shuning bilen gunahkar dep békitilse, ⁷ undaqa u özi ötküzgen gunahigha iqrar qilib, itaetsizlikni keltürüp chiqarghan, ziyanghuchining ziyinini toluq tölep bérishi kérek we uning sirtida u kishige yene beshtin bir ülüşni qoshup tölep bersun. ⁸ Ziyanghuchining mubada itaetsizlikni keltürüp chiqarghan ziyangha bérilgen tölem pulini alghudek tughqini bolmisa, tölem puli gunahkar bolghan kishining kafaritige sunulidighan qoshqargha qoshulup, Perwerdigargha atilip, kahingha bérilsun. ⁹ Shuningdek Israillarning Xudagha atighan barliq muqeddes hediyleri, yeni kahingha keltürgen nersilerdin barliq «kötürme qurbanliq-hediye»ler kahingha hésab bolsun. ¹⁰ Herkim Xudagha atighan hediye muqeddes dep hésablansun, shundaqla kahinning bolsun; kishiler kahingha néme hediye qilsa, uning hemmisi kahinning bolsun.

Zina qildi dep erz qilghan xotunni sinash usuli we bir terep qilish nizami

¹¹ Perwerdigar Musagha söz qilib mundaq dédi: —

¹² Sen Israillargha söz qilib mundaq dégin: — Eger birsining xotuni öz éridin yüz örügen, sadaqetsizlik qilghan bolsa, ¹³ — démek, bashqa birsi bilen yéqinlashqan, shundaqla uning bulghanghanliqi éringning közliridin yoshurun bolghan bolsa, héch guwahchi bolmighan hem gunah qilghan chéghida tutulupmu qalmighan bolsa, ¹⁴ shundaq ehwalda, éri öz xotunidin guman qilib künlise, xotuni rastla zina qilib bulghanghan bolsa (yaki öz xotunigha guman qilib künlisimu, xotuni zina qilmighan we bulghanghan bolsa) ¹⁵ ehwalini ispatlash üçün bu adem xotunini kahinning yénigha ekelsun hem xotuni üçün zörür ashliq hediyesi, yeni arpa undin ondin bir efahni alghach kelsun; shu hediye ustige u héch zeytun méyi quymisun yaki héch mestiki qoshup qoymisun; chünki bu kündashliq hediyesi, esletme ashliq hediyesi bolup, ularning qebihlikige bolghan esletmidur.

¹⁶ Kahin u xotunni aldigha keltürüp, Perwerdigarning huzurida turghuzsun. ¹⁷ Kahin komzekke muqeddes sudin quyup, ibadet chédirining yer topisidin bir chimdim élip sugha chéchip qoysun. ¹⁸ Kahin u xotunni Perwerdigarning huzurida turghuzup, beshini échip, esletme ashliq hediyesi, yeni kündashliq hediyesini uning qoligha tutquzsun, andin kahin qoligha qarqish keltürgüchi elem süyini alsun. ¹⁹ Kahin u xotungha qesem ichküzüp, uninggha «Derweqe sen héchqandaq adem bilen bille yatmighan, éringning ornida bashqa birsi bilen bille bolushqa ézip buzuqluq qilmighan bolsang, undaqa sen bu qarqish keltürgüchi elem süyidin xalas bolghaysen. ²⁰ Lékin sen éringning ornida bashqa birsighe yéqinlaship özüngni bulghanghan bolsang, éringdin bashqa bir er sen bilen bille yatqan bolsa, —» désun, ²¹⁻²² andin kahin u xotungha qarqish qesimini ichküzendin kéyin, yene uninggha: «— Perwerdigar yotangni yigitlip, qorsiqingni ishshitiwetsun, shuningdek Perwerdigar séni öz xelqing ichide qarqish we qesem ichish destikige aylandursun; bu qarqish süyi ich-qarninggha kirip, qorsiqingni

5:6 Law. 5:21, 22

5:7 Law. 5:24

5:8 Law. 5:21-26

5:10 Law. 10:12

5:15 «bir efah» — texminen 2 küre yaki 22 litr idi.

5:17 «muqeddes su» — «yuyunush dési»din élinghan su bolsa kérek.

5:19 «éringning ornida» — bu dégenlikning bashqa birxil terjimisi «éringning emri astida turup».

«Chöl-bayawandiki seper»

ishshitiwetsun, yotangni yigilitiwetsun» dégende, u xotun: «Amin, amin» désun.

²³ Shuningdek kahin bu qarqish sözlirini depterge pütüp qoysun, shundaqla yazghan sözlerni elem süyige chilisun,²⁴ andin u xotungha bu qarqish keltürgüchi elem süyini ichküzsun, bu qarqish keltürgüchi su uning ichige kirishi bilenla uninggha azab-elem bolidu.²⁵ Kahin u xotungha qolidin kündashliq ashliq hediyesini élip, uni Perwerdigarning huzurida pulanglitip bolghandin kéyin, qurbangahqa élip kelsun.²⁶ Kahin hediye bir siqim un élip, xatire hésabida qurbangahqa qoyup köydürsun; andin u xotungha bu suni ichküzsun.

²⁷ Kahin emdi u xotungha suni ichküzgandin kéyin, eger u heqiqiy bulghanghan bolup, öz érige sadaqetsizlik qilghan bolsa, choqum shundaq boliduki, bu qarqish süyi uning ichige kirgandin kéyin uninggha azab-elem keltüridu; uning qorsiqi ishship, yotisi yigilep kétidu; shuning bilen u xotun öz xelqi ichide qarqishqa kétidu.²⁸ Lékin eger u xotun bulghanmighan pak bolsa, shu ishtin xalas bolidu we eksiche hamilard bolup perzentlik bolidu.

²⁹ Mana bu kündashliq toghrisidiki qanundur; xotun öz érinining ornida bashqa birsi bilen bille bolushi bilen ézip bulghanghan bolsa.³⁰ we yaki birsi xotunidin guman qilip künlise, undaqta u xotunini Perwerdigarning aldida turghuzsun, kahin uninggha shu qanun boyiche hemmini ijra qilsun.³¹ Ene shundaq qilghanda, er gunahtin xalas bolup, xotun öz gunahini kötiridu..

«Nazariylar»ning nizami

6¹ Perwerdigar Musagha söz qilip mundaq dédi: —

² Sen Israillargha éytqin: «Meyli er yaki ayal bolsun, «Özüمنى Perwerdigargha atap, nazariylardin bolimen» dégen alahide bir qesemni ichken bolsa,³ undaqta u özini haraq-sharabtin ayrip perhiz tutsun; haraq-sharab bilen ishlengen sirkinimu ichmisun yaki herqandaq üzüm sherbitini ichmisun we höl-cheruq üzümlernimu yémisun.⁴ Özini Perwerdigargha atighan barliq künlérde, üzüm télidin chiqqan herqandaq nersini, meyli üzüm uruqi bolsun, posti bolsun, ularni yéyishke bolmaydu..

⁵ Özüمنى Perwerdigargha atidim dep qesem qilghan künliride, ularning béshigha ustira tegküzüşke bolmaydu; özini Perwerdigargha atighan künlér ötüp bolmighuche, u muqeddes bolushi kérek; ular chachlirini uzun qoyushi kérek..⁶ U qesem ichken barliq künliride héchqandaq ölüklérge yéqinlishishqa bolmaydu..⁷ Uning öz atisi, anisi, qérindishi yaki hede-singilliri ölüp qalghan bolsa, ularni dep özini napak qilmasliqi kérek; chünki béshida Perwerdigarghila xas bolimen dep bergen wedisining belgisi bolidu..⁸ Özini Xudagha atiwetken barliq künlérde u Perwerdigar aldida muqeddes bolup tursun.

⁹ Mubada bir kishi uning yénida tuyusiz ölüp qélip, özini Perwerdigargha atighanliqning belgisi bolghan béshi bulghanghan bolsa, u özini paklash küni we kéyinki yettinchi künimu chéchini aldursun.¹⁰ Sekkizinci küni u ikki paxtekni yaki ikki bachkini élip jamaet chédirining

5:29 «éringning ornida» — bu dégenlikning bashqa birxil terjimisi «éringning emri astida turup».

5:31 «xotun öz gunahini kötüridu» — gunahi bar bolsa, elwette. Bu qanunda er bilen xotungha nisbeten birer barawersizlik barmu? Mushu ish toghruluq «qoshumche söz»imizde azraq toxtilimiz.

6:2 «Nazariy» — «nazariy» dégen söz «(Xudagha) atighan» dégen menini bildüridu.

6:4 «Nazariy bolimen» — «Nazariy bolimen» dep qesem qilghan kishiler özini melum bir möhlette yaki ömürwayet Xudagha ataydu (mesilen, «Hak.» 13:5, «Luqa» 1:15ni köring).

6:5 «chachlirini uzun qoyushi kérek» — bu ishta (a) matem bildürüshte chachlirini chüshürüş men'i qilinidu; (e) özige birxil nomusluq keltüridu (chünki u ayaldek körünidu). Shuning bilen özini qesem ichip Xudagha atighanliqini hemme ademge ayan bolidu.

6:5 Hak. 13:5; 1Sam. 1:11

6:6 «ölükler» — bu söz haywanlarning taplirininimu öz ichige alidu.

6:7 «özini napak qilmasliqi» — oqurmenlerge ayanki, kim bir jesetke tegken bolsa waqitliq «napak» dep hésablinidu (uning muqeddes jaygha yéqinlishishigha yaki qurbanliq qilishigha bolmaytti. «Lawiylarning desturi» 5:2-3, 11-babni köring). «béshida... belgisi bolidu» — uzun chachliri, démek.

«Chöl-bayawandiki seper»

derwazisi aldida kahingha tapshursun.¹¹ Kahin birini gunah qurbanliqi, yene birini köydürme qurbanliq süpitide sunup, ölük sewebidin napak bolup qalghan gunahini tilep kafaret qilsun; nazariy shu kunning özide öz béshini qaytidin muqeddes-pak qilsun,¹² u özini Perwerdigargha atighan künlirini yéngiwashtin bashlisun, shuning bilen bir yashliq bir erkeq qozini itaetsizlik qurbanliqi qilip sunsun; ilgiriki künliri bolsa inawetsiz hésablansun; chünki uning özini Perwerdigargha atighan haliti bulghanghan.

¹³ Nazariylardin biri özini Perwerdigarghila atighan künler toshqan künide u toghruluq qanun-belgilime mundaq: — Kishiler uni jamaet chédirining derwazisi aldigha ekelsun;¹⁴ u özi Perwerdigargha sunulidighan köydürme qurbanliq üçhün bir yashliq béjirim erkeq qozini, gunah qurbanliqi üçhün bir yashliq chishi béjirim bir qozini, inaqliq qurbanliqi üçhün béjirim bir qoshqarni keltürsun,¹⁵ shundaqla bir séwet pétir nan, zeytun méyi ileshtürülgen ésil undin pishurulghan toqachlar hemde zeytun méyi sürülüp mesihlengen pétir hemek nanlar we shu qurbanliqlarning qoshumche ashliq hediyeieri we sharab hediyeierini keltürsun.¹⁶ Kahin bularni Perwerdigarning huzurigha keltürüp, Nazariyning shu gunah qurbanliqi bilen köydürme qurbanliqini sunsun;¹⁷ u Perwerdigargha atalghan inaqliq qurbanliqi süpitide qoshqarni sunsun, uninggha qoshup bir séwet pétir nanni sunsun; kahin shular bilen teng Nazariy qoshup teqdim qilghan ashliq hediye bilen sharab hediyeini keltürüp sunsun.¹⁸ Nazariy jamaet chédirining derwazisi aldida özini Perwerdigargha atighanliqigha belge qilip qoyuwetken chéchini chüshürüp, chéchini élip inaqliq qurbanliqi astidiki otqa qoysun.¹⁹ Nazariy shu teriqide özini Perwerdigarghila atighanliq chéchini chüshürüp bolghandin kéyin, kahin qaynap pishirilghan qoshqarning bir aldi qolini hem séwettin bir pétir nan bilen bir pétir hemek nanni élip kélip Nazariyning qoligha tutquzsun.²⁰ Kahin bularni Perwerdigarning aldida pulanglatma qurbanliq süpitide örüsün; bular pulanglatma qurbanliq süpitide sunghan tösh bilen kötürme hediye qilinghan aldi qol bilen qoshulup, muqeddes dep hésablinip kahingha bérilsun; andin kéyin Nazariy sharab ichse bolidu.

²¹ Shular bolsa qesem ichken Nazariy toghrisida, özini Perwerdigargha atashta sunush zörür bolghan qurbanliq-hediyeler toghrisida békitilgen qanun-belgilimidur; shuningdek uning qoli némige yetse shuni sunsimu bolidu; u ichken qesimi boyiche, yeni özini Xudagha atash wedisi toghruluq shu nizam-belgilime boyiche hemme ishni ada qilsun; wedisige emel qilsun.

Kahinlarning bext-beriket tilep qilghan sözi

²² Perwerdigar Musagha söz qilip mundaq dédi: —

²³ Sen Harun bilen uning oghullirigha söz qilip mundaq dégin: — Siler Israillargha mundaq bext-beriket tilenglar: —

²⁴ «Perwerdigar silerge bext-beriket ata qilghay, silerni Öz panahida saqlighay;

²⁵ Perwerdigar yüzini silerning üstünglarda yorutup, silerge shapaet qilghay;

²⁶ Perwerdigar yüzini üstünglarga qaritip kötürüp, silerge xatirjemlik bergey!» — dep tilenglar.

²⁷ Ular shundaq qilip namimni Israillarning üstige qonduridu we Men ulargha bext-beriket ata qilimen.

6:15 «toqachlar» — ibraniy tilida bu söz yaki halqisiman yaki chekküch bilen téshilgen birxil nanlarni körsitidu.

6:18 Ros. 21:24

6:20 Mis. 29:27

«Chöl-bayawandiki seper»

Herqaysi qebile emirlirining hediyliri

7¹⁻² Musa ibadet chédirini tikligen küni, u chédirni mesih qilib maylap muqeddes qildi, shundaqla uning ichidiki barliq eswab-jabduqlar, qurbangah we uning barliq qacha-qucha eswablirini mesih qilib maylap muqeddes qildi; shü küni shundaq boldiki, Israilning emirliri, yeni ularning ata jemetining bashliqliri bolghan, qebile emirliri kélip hediylerni sundi; shu qebilirlerning emirliri sanaqtin ötküzüsh ishigha nazaret qilghuchilar idi.³ Ular özlirining hediylirini Perwerdigarning huzurigha hazir qilishti, keltürülgen bu hediyeler jemi bolup alte harwa, on ikki öküzdin ibaret idi; her ikki emir birliship birdin sayiwenlik harwa, herbir emir birdin öküz élip keldi; ular bu hediylerni chédirining aldigha ekilishti.⁴ Perwerdigar Musagha söz qilip: —

⁵ Jamaet chédirining ishliqigha ishliqigha uchün sen bu nersilerni qobul qilip, Lawiylarning herbirining béjiridighan ishliri boyiche ularning ishliqigha bergin, — dédi.

⁶ Shuning bilen Musa harwa bilen öküzlerni qobul qilip Lawiylargha tapshurup berdi.⁷ U Gershon ewladlirining qilidighan ishliqigha asasen, ulargha ikki harwa bilen töt öküz berdi.⁸ Merari ewladlirining qilidighan ishliqigha asasen, ulargha töt harwa bilen sekkiz öküz berdi; ularning hemmisi kahin Harunning oghli Itamargha qaraytti;⁹ lékin u Kohatning ewladlirigha héchnéme bermidi; chünki ular muqeddes nersilerni kütürüshke mes'ul idi; démek, ular mes'ul bolghan nersilerni öz müriside kütüretti.

¹⁰ Qurbangah maylinip mesihlengen küni, uni Xudagha béghishlash yolida emirler sunidighan hediylirini élip kélip, qurbangah aldigha qoyushti.¹¹ Perwerdigar Musagha: — Ular qurbangahni béghishlash yolida hediylirini sunsun; herbir emir öz küni sunsun, — dédi.

¹² Birinchi küni hediye sunghuchi Yehuda qebilisidin Amminadabning oghli Nahshon boldi.¹³ U sunghan hediye éghirliqi bir yüz ottuz shekel kélidighan bir kümüş légen, éghirliqi yetmiş shekel kélidighan bir kümüş das bolup, bular muqeddes jaydiki shekelning ölchem birliki boyiche ölchendi; ashliq hediye bolsun dep ikkisige zeytun méyi arilashturulghan ésil un toldurulghanidi;¹⁴ on shekel éghirliqta, xushbuy toldurulghan bir altun piyale;¹⁵ köydürme qurbanliq uchün bir erkek torpaq, bir qochqar, bir yashliq bir erkek qoza;¹⁶ gunah qurbanliq uchün bir téke;¹⁷ inaqliq qurbanliq uchün ikki buqa, besh qochqar, besh téke, bir yashliq besh erkek qoza; bular Amminadabning oghli Nahshon sunghan hediyeler idi.

¹⁸ Ikkinchi küni hediye sunghuchi Issakarning emiri Zuarning oghli Netanel boldi.¹⁹ U sunghan hediye éghirliqi bir yüz ottuz shekel kélidighan bir kümüş légen, éghirliqi yetmiş shekel kélidighan bir kümüş das bolup, bular muqeddes jaydiki shekelning ölchem birliki boyiche ölchendi; ashliq hediye bolsun dep ikkisige zeytun méyi arilashturulghan ésil un toldurulghanidi;²⁰ on shekel éghirliqta, xushbuy toldurulghan bir altun piyale;²¹ köydürme qurbanliq uchün bir torpaq, bir qochqar, bir yashliq bir erkek qoza;²² gunah qurbanliq uchün bir téke;²³ inaqliq qurbanliq uchün ikki buqa, besh qochqar, besh téke, bir yashliq besh erkek qoza; bular Zuarning oghli Netanel sunghan hediyeler idi.

²⁴ Üchinchi küni hediye sunghuchi Zebulun ewladlirining emiri Hélonning oghli Éliab boldi.²⁵ U sunghan hediye éghirliqi bir yüz ottuz shekel kélidighan bir kümüş légen, éghirliqi yetmiş shekel kélidighan bir kümüş das bolup, bular muqeddes jaydiki shekelning ölchem birliki

7:1-2 «ibadet chédiri tiklesh» qatarliq ishlar «Mis.» 40-bab, 17-34-ayetlerde teswirlinidu. Démek, «shu küni»diki ishlar «Chöl.» 1-6-bablardiki ishlardin awwal, shundaqla «Law.» 8:11tiki ishlardin kéyin yüz bergenidi.

7:1-2 Mis. 40:18

7:9 «muqeddes nersiler» — bashqa birxil terjimisi «muqeddes jay».

7:13 «shekel» — kümüşning ölchimi bolup, adette 11.4 gramgha barawer bolushi mumkin. Shunga 130 shekel 1.5 kilogram, 70 shekel 0.8 kilogram bolushi mumkin. «muqeddes jaydiki shekelning ölchem birliki boyiche» — 3:47-ayettiki izahatni körüng.

«Chöl-bayawandiki seper»

boyiche ölchendi; ashliq hediye bolsun dep ikkisige zeytun méyi arilashturulghan ésil un toldurulghanidi;²⁶ on shekel éghirliqta, xushbuy toldurulghan bir altun piyale;²⁷ köydürme qurbanliq üçhün bir torpaq, bir qochqar, bir yashliq bir erkeq qoza;²⁸ gunah qurbanliqi üçhün bir téke;²⁹ inaqliq qurbanliqi üçhün ikki buqa, besh qochqar, besh téke, bir yashliq besh erkeq qoza; bular Hélonning oghli Éliab sunghan hediyeleler idi.

³⁰ Tötinchi küni hediye sunghuchi Ruben ewladlirining emiri Shidörning oghli Elizur boldi.³¹ U sunghan hediye éghirliqi bir yüz ottuz shekel kélidighan bir kümüsh légen, éghirliqi yetmish shekel kélidighan bir kümüsh das bolup, bular muqeddes jaydiki shekelning ölchem birliki boyiche ölchendi; ashliq hediye bolsun dep ikkisige zeytun méyi arilashturulghan ésil un toldurulghanidi;³² on shekel éghirliqta, xushbuy toldurulghan bir altun piyale;³³ köydürme qurbanliq üçhün bir torpaq, bir qochqar, bir yashliq bir erkeq qoza;³⁴ gunah qurbanliqi üçhün bir téke;³⁵ inaqliq qurbanliqi üçhün ikki buqa, besh qochqar, besh téke, bir yashliq besh erkeq qoza; bular Shidörning oghli Elizur sunghan hediyeleler idi.

³⁶ Beshinchi küni hediye sunghuchi Shiméon ewladlirining emiri Zuri-shaddayning oghli Shélumiyel boldi.³⁷ U sunghan hediye éghirliqi bir yüz ottuz shekel kélidighan bir kümüsh légen, éghirliqi yetmish shekel kélidighan bir kümüsh das bolup, bular muqeddes jaydiki shekelning ölchem birliki boyiche ölchendi; ashliq hediye bolsun dep ikkisige zeytun méyi arilashturulghan ésil un toldurulghanidi;³⁸ on shekel éghirliqta, xushbuy toldurulghan bir altun piyale;³⁹ köydürme qurbanliq üçhün bir torpaq, bir qochqar, bir yashliq bir erkeq qoza;⁴⁰ gunah qurbanliqi üçhün bir téke;⁴¹ inaqliq qurbanliqi üçhün ikki buqa, besh qochqar, besh téke, bir yashliq besh erkeq qoza; bular Zuri-shaddayning oghli Shélumiyel sunghan hediyeleler idi.

⁴² Altinchi küni hediye sunghuchi Gad ewladlirining emiri Déuelning oghli Eliasaf boldi.⁴³ U sunghan hediye éghirliqi bir yüz ottuz shekel kélidighan bir kümüsh légen, éghirliqi yetmish shekel kélidighan bir kümüsh das bolup, bular muqeddes jaydiki shekelning ölchem birliki boyiche ölchendi; ashliq hediye bolsun dep ikkisige zeytun méyi arilashturulghan ésil un toldurulghanidi;⁴⁴ on shekel éghirliqta, xushbuy toldurulghan bir altun piyale;⁴⁵ köydürme qurbanliq üçhün bir torpaq, bir qochqar, bir yashliq bir erkeq qoza;⁴⁶ gunah qurbanliqi üçhün bir téke;⁴⁷ inaqliq qurbanliqi üçhün ikki buqa, besh qochqar, besh téke, bir yashliq besh erkeq qoza; bular Déuelning oghli Eliasaf sunghan hediyeleler idi.

⁴⁸ Yettinchi küni hediye sunghuchi Efraim ewladlirining emiri Ammihudning oghli Elishama boldi.⁴⁹ U sunghan hediye éghirliqi bir yüz ottuz shekel kélidighan bir kümüsh légen, éghirliqi yetmish shekel kélidighan bir kümüsh das bolup, bular muqeddes jaydiki shekelning ölchem birliki boyiche ölchendi; ashliq hediye bolsun dep ikkisige zeytun méyi arilashturulghan ésil un toldurulghanidi;⁵⁰ on shekel éghirliqta, xushbuy toldurulghan bir altun piyale;⁵¹ köydürme qurbanliq üçhün bir torpaq, bir qochqar, bir yashliq bir erkeq qoza;⁵² gunah qurbanliqi üçhün bir téke;⁵³ inaqliq qurbanliqi üçhün ikki buqa, besh qochqar, besh téke, bir yashliq besh erkeq qoza; bular Ammihudning oghli Elishama sunghan hediyeleler idi.

⁵⁴ Sekkizinchi küni hediye sunghuchi Manasseh ewladlirining emiri Pidahzurning oghli Gamaliyel boldi.⁵⁵ U sunghan hediye éghirliqi bir yüz ottuz shekel kélidighan bir kümüsh légen, éghirliqi yetmish shekel kélidighan bir kümüsh das bolup, bular muqeddes jaydiki shekelning ölchem birliki boyiche ölchendi; ashliq hediye bolsun dep ikkisige zeytun méyi arilashturulghan ésil un toldurulghanidi;⁵⁶ on shekel éghirliqta, xushbuy toldurulghan bir altun piyale;⁵⁷ köydürme qurbanliq üçhün bir torpaq, bir qochqar, bir yashliq bir erkeq qoza;⁵⁸ gunah qurbanliqi üçhün bir téke;⁵⁹ inaqliq qurbanliqi üçhün ikki buqa, besh qochqar, besh téke, bir yashliq besh erkeq qoza; bular Pidahzurning oghli Gamaliyel sunghan hediyeleler idi.

⁶⁰ Toqquzinchi küni hediye sunghuchi Bényamin ewladlirining emiri Gidéoning oghli Abidan boldi.⁶¹ U sunghan hediye éghirliqi bir yüz ottuz shekel kélidighan bir kümüsh légen, ég-

«Chöl-bayawandiki seper»

hirliqi yetmish shekel kélidighan bir kümüsh das bolup, bular muqeddes jaydiki shekelning ölchem birliki boyiche ölchendi; ashliq hediye bolsun dep ikkisige zeytun méyi arilashturulghan ésil un toldurulghanidi; ⁶² on shekel éghirliqta, xushbuy toldurulghan bir altun piyale; ⁶³ köydürme qurbanliq üçhün bir torpaq, bir qochqar, bir yashliq bir erkeq qoza; ⁶⁴ gunah qurbanliqi üçhün bir téke; ⁶⁵ inaqliq qurbanliqi üçhün ikki buqa, besh qochqar, besh téke, bir yashliq besh erkeq qoza; bular Gidéonining oghli Abidan sunghan hediyeleler idi.

⁶⁶ Oninchi küni hediye sunghuchi Dan ewladirining emiri Ammishaddayning oghli Ahiezer boldi. ⁶⁷ U sunghan hediye éghirliqi bir yüz ottuz shekel kélidighan bir kümüsh légen, éghirliqi yetmish shekel kélidighan bir kümüsh das bolup, bular muqeddes jaydiki shekelning ölchem birliki boyiche ölchendi; ashliq hediye bolsun dep ikkisige zeytun méyi arilashturulghan ésil un toldurulghanidi; ⁶⁸ on shekel éghirliqta, xushbuy toldurulghan bir altun piyale; ⁶⁹ köydürme qurbanliq üçhün bir torpaq, bir qochqar, bir yashliq bir erkeq qoza; ⁷⁰ gunah qurbanliqi üçhün bir téke; ⁷¹ inaqliq qurbanliqi üçhün ikki buqa, besh qochqar, besh téke, bir yashliq besh erkeq qoza; bular Ammishaddayning oghli Ahiezer sunghan hediyeleler idi.

⁷² On birinchi küni hediye sunghuchi Ashir ewladirining emiri Okranning oghli Pagiyele boldi. ⁷³ U sunghan hediye éghirliqi bir yüz ottuz shekel kélidighan bir kümüsh légen, éghirliqi yetmish shekel kélidighan bir kümüsh das bolup, bular muqeddes jaydiki shekelning ölchem birliki boyiche ölchendi; ashliq hediye bolsun dep ikkisige zeytun méyi arilashturulghan ésil un toldurulghanidi; ⁷⁴ on shekel éghirliqta, xushbuy toldurulghan bir altun piyale; ⁷⁵ köydürme qurbanliq üçhün bir torpaq, bir qochqar, bir yashliq bir erkeq qoza; ⁷⁶ gunah qurbanliqi üçhün bir téke; ⁷⁷ inaqliq qurbanliqi üçhün ikki buqa, besh qochqar, besh téke, bir yashliq besh erkeq qoza; bular Okranning oghli Pagiyele sunghan hediyeleler idi.

⁷⁸ On ikkinchi küni hediye sunghuchi Naftali ewladirining emiri Énanning oghli Ahira boldi. ⁷⁹ U sunghan hediye éghirliqi bir yüz ottuz shekel kélidighan bir kümüsh légen, éghirliqi yetmish shekel kélidighan bir kümüsh das bolup, bular muqeddes jaydiki shekelning ölchem birliki boyiche ölchendi; ashliq hediye bolsun dep ikkisige zeytun méyi arilashturulghan ésil un toldurulghanidi; ⁸⁰ on shekel éghirliqta, xushbuy toldurulghan bir altun piyale; ⁸¹ köydürme qurbanliq üçhün bir torpaq, bir qochqar, bir yashliq bir erkeq qoza; ⁸² gunah qurbanliqi üçhün bir téke; ⁸³ inaqliq qurbanliqi üçhün ikki buqa, besh qochqar, besh téke, bir yashliq besh erkeq qoza; bular Énanning oghli Ahira sunghan hediyeleler idi.

⁸⁴ Qurbangah maylinip mesihlengen künide, Israil emirliri qurbangahqa sunghan hediyeleler: — jemiyele on ikki kümüsh légen, on ikki kümüsh das, on ikki altun piyale boldi; ⁸⁵ herbir kümüsh légenning éghirliqi bir yüz ottuz shekel, herbir kümüsh dasning éghirliqi yetmish shekel idi; mushu qacha-quchigha ketken kümüsh muqeddes jaydiki shekelning ölchem birliki boyiche ölchengende, jemiyele ikki ming töt yüz shekel chiqti; ⁸⁶ xushbuy bilen toldurulghan altun piyale on ikki bolup, muqeddes jaydiki shekelning ölchem birliki boyiche ölchengende, herbir altun piyalining éghirliqi on shekel chiqti; bu altun piyalilerning altuni jemiyele bir yüz yigirme shekel chiqti; ⁸⁷ köydürme qurbanliqlar üçhün bolghan mallar: — jemiyele on ikki torpaq, on ikki qochqar, on ikki bir yashliq erkeq qoza idi, herbiri tégishlik ashliq hediyeleler bilen bille sunuldi; on ikki téke gunah qurbanliqi üçhün sunuldi; ⁸⁸ inaqliq qurbanliqliri üçhün sunulghini jemiyele yigirme töt buqa, atmish qochqar, atmish téke, bir yashliq atmish erkeq qoza idi. Qurbangah maylinip mesihlinip, uni Xudagha béghishlash yolida sunulghan hediyeleler mana mushular.

⁸⁹ Musa Perwerdigar bilen sözleshkili jamaet chédirigha kirgen chéghida, u «hökümele-guwahliq sanduqi»ning üstidiki «kafaret texti»ning ikki teripidiki kérubning otturisiدين uning öziqe gep qilghan awazini anglap turdi; Perwerdigar shu yolda uninggha söz qilatti.

«Chöl-bayawandiki seper»

Altun chiraghdan

8¹ Perwerdigar Musagha söz qilip: —

8² Sen Harungha: «Sen chiraghtar yaqidighan chaghda yette chiraghtning hemmisi chiraghdanning aldini yorutidighan bolsun» dep éytip qoy, — dédi.

3 Harun shundaq qildi; u chiraghdan üstidiki chiraghtarning hemmisini yandurup, xuddi Perwerdigarning Musagha éytqinidek, chiraght nurini chiraghdanning aldini yorutidighan qilip qoydi. 4 Chiraghdanning yasilishi mundaq: u altundin bolqa bilen soqup yasalgan, putidin güllirigiche bolqa bilen soqup chiqirilghan. Perwerdigar Musagha körsetken nusxidek, u chiraghdanni shundaq yasatti.

Lawiylarning Xudaning xizmitige atap paklinip ayrilishi

5 Perwerdigar Musagha mundaq dédi: —

6 Sen Israillarning ichidin Lawiylarni tallap chiqip paklighin. 7 Ularni paklash üçün ulargha mundaq qil: «kafaret süyi»ni ularning bedinige chachqin; andin ular özliri pütün bedinini ustura bilen chüshürsun, kiyimlerini yuyup özini pak qilsun. 8 Andin kéyin ular bir torpaq bilen shuninggha qoshup ashliq hediyesini, yeni zeytun méyi ileshtürülgen ésil unni keltürsun; sen gunah qurbanliq üçün yene bir torpaqni keltür. 9 Sen Lawiylarni jamaet chédirining aldigha keltür we pütün Israil jamaetini yighip kel, 10 Lawiylarni Perwerdigarning huzurigha hazir qilghin; andin Israillar kélip qollirini ularning üstige qoysun. 11 Harun Lawiylarni Israillarning «pulanglatma qurbanliq»i süpitide Perwerdigarning xizmitini qilsun dep, Perwerdigargha hediye qilsun. 12 Lawiylar qollirini héliqi ikki torpaqning béshigha qoysun; sen birini gunah qurbanliq bolsun, birini köydürme qurbanliq bolsun, Lawiylar üçün kafaret keltürsun dep Perwerdigargha sunghin. 13 Sen andin Lawiylarni Harun bilen uning oghullirining aldida turghuzup, ularni pulanglatma qurbanliq süpitide Perwerdigargha hediye qil. 14 Lawiylar Méningki bolsun dep, sen Lawiylarni ene shu teriqide Israillardin ayrip chiq. 15 Andin Lawiylar kirip jamaet chédirining ishlirini qilsa bolidu; sen ularni paklandur, ularni pulanglatma qurbanliq süpitide hediye qil. 16 Chünki ular Israillar ichide pütünley Manga atalgan; Méning ularni Méningki bolsun dep tallishim ularni Israillarning arisida baliyatquning tunji méwisi ornida qoyghanliqimdur. 17 Chünki Israillarning tunjisi, meyli u insan yaki haywan bolsun, pütünley Manga tewedur; Men Misir zéminida barliq tunjilarni öltürgen küni ularni Özümge muqeddes qilip éliwalghanidim. 18 Méning Lawiylarni u yol bilen tallishim ularni Israillarning ichidiki tunjilirining ornida qoyushum üçündür. 19 We jamaet chédirida Israillarning xizmitide bolsun we Israillarning gunahini tilep kafaret keltürsun, shuningdek Israillar muqeddes jaygha yéqinlashqanda ular arisida bala-qaza chiqmisun dep, men Israillar ichidin Lawiylarni Harun bilen uning oghullirigha berdim. 20 Musa, Harun we pütkül Israil jamaiti Lawiylarni shundaq qildi; Perwerdigarning Lawiylar toghruluq Musagha buyrughinidek Israillar hemmisini beja keltürdi. 21 Lawiylar shundaq qilip özlirini gunahtin paklap, kiyim-kécheklarini yuyup pakizlidi; Harun ularni pulanglatma qurbanliq süpitide Perwerdigargha hediye qildi; Harun yene ularni paklashqa gunahini tilep kafaret qildi. 22 Andin kéyin Lawiylar kirip Harunning aldida, shundaqla uning oghullirining aldida, jamaet chédiri ichidiki ishlarni qilishqa

8:2 Mis. 25:37

8:4 Mis. 25:31

8:7 «kafaret süyi» — ibraniy tilida «gunah süyi» yaki «gunahdin paklash süyi». Bu su 19-babta tepsiliy teswirlinidu.

8:11 «hediye qilsun» — ibraniy tilida «irghanglatsun».

8:12 «sen ... Perwerdigargha sunghin» — Tewrat boyiche, bu Musa peyghemberning özi kahinning ornida birdinbir qurbanliq qilghan waqti idi.

8:14 Chöl. 3:45

8:17 Mis. 13:2; 22:29; 34:19; Law. 27:26; Chöl. 3:13; Luqa 2:23

8:18 Chöl. 3:12

«Chöl-bayawandiki seper»

kirishtii; Perwerdigar Lawiylar toghruluq Musagha qandaq buyrughan bolsa, Israillar uni shu boyiche beja keltürdi.

²³ Perwerdigar Musagha söz qilib mundaq dédi: —

²⁴ Lawiylarning wezipisi mundaq bolsun: — Yigirme besh yashtin yuqiriliri kirip jamaet chédiri ichidiki ishlarni qilishqa sepke kirsun; ²⁵ ellik yashqa yetkenden keyin septin chékinip shu xizmetni qilmisun; ²⁶ lékin ular jamaet chédiri ichide qérindashlirigha yardemliship, ularning hajetliridin chiqishqa bolidu, emma chédirdiki resmiiy wezipide bolmisun. Lawiylarning wezipiliri heqqide ulargha ene shundaq qil.

Sinay chöl-bayawinida «ötüp kêtish héyti»ni ötküzüsh

9¹ Misir zéminidin chiqqandin keyinki ikkinchi yili birinchi ayda, Perwerdigar Sinay chölide Musagha buyrup: —

² Israillar békitilgen waqitta ötüp kêtish héytini ötküzün; ³ yeni mushu ayning on tötinchi küni gugumda, békitilgen waqitta, barliq belgilime we qaide-tertip boyiche héytini ötküzünghar, — dédi. ⁴ Shuning bilen Musa Israillargha söz qilib ötüp kêtish héytini ötküzüshni buyrudi. ⁵ Ular birinchi ayning on tötinchi küni gugumda, Sinay chölide ötüp kêtish héytini ötküzdi; Perwerdigar Musagha qandaq buyrughan bolsa, Israillar shundaq qildi.

⁶ Bir nechcheylen bir ölükke tégip kêtip napak bolup qalghanliq üçün, ular shu küni ötüp kêtish héytini ötküzelmidi-de, ular shu küni Musa bilen Harunning aldigha kélip Musagha: —

⁷ Biz ölüp qalghan ademge tégip kêtip napak bolup qalghan bolsaqmu, lékin némishqa Israillarning qatarida, békitilgen waqitta Perwerdigargha sunushqa kérek bolghinini élip kélishtin ret qilinimiz? — déyishti.

⁸ — Toxtap turunglar, men bérip Perwerdigar siler toghranglarda néme buyruydikin, anglap baqay, — dédi Musa ulargha.

⁹ Perwerdigar Musagha söz qilib mundaq dédi: —

¹⁰ Sen Israillargha mundaq dégin: «Siler we silerning ewladliringlar ichide beziler ölüklerge tégip kêtip napak bolup qalghan bolsa yaki uzaq seper üstide bolsa, ular yenila Perwerdigar üçün ötüp kêtish héytini ötküzüshke bolidu. ¹¹ Undaq kishiler ikkinchi ayning on tötinchi küni gugumda héytini ötküzün; héyt taamini pétir nan we achchiq köktaqlar bilen bille yésun; ¹² ulardin etige azraqmu qaldurmisun we qozisining ustixanliridin birersinimu sundurghuchi bolmisun; ular héytini ötüp kêtish héytining barliq belgilimiliri boyiche ötküzün ... ¹³ Halbuki, pak bolghan, seper üstidimu bolmighan emma ötüp kêtish héytini ötküzüshke étibar bermigen kishi bolsa öz xelqidin üzüp tashlinidu; chünki békitilgen waqitta Perwerdigargha sunush kérek bolghinini sunmighanliq üçün, u öz gunahini öz üstige alidu. ¹⁴ Eger aranglarda turuwatqan yat ellik bir musapir Perwerdigar üçün ötüp kêtish héytini ötküzüshni xalisa, u ötüp kêtish héyti toghrisidiki belgilime we qaide-tertip boyiche ötküzün;

8:24 «sepke kirsun» — ibraniiy tilida «jeng üçün qoshungha kirsun» dégen sözler bilen ipadiliniidu. 4:23ni we izahatini körüng.

9:2 Mis. 12:1-28; Law. 23:5; Chöl. 28:16; Qan. 16:2

9:3 «gugum» — ibraniiy tilida «ikkii kech ariliqida» dégen sözler bilen ipadiliniidu — démek shepeq waqti, «kün pétish» we qaranggihuluq ariliqida bolghan waqit.

9:5 «gugum» — 3-ayettiki izahatni körüng.

9:10 «ular yenila Perwerdigar üçün ötüp kêtish ötküzüshke bolidu» — yaki «u yenila Perwerdigar üçün ötüp kêtish héytini ötküzidu».

9:11 «gugum» — 3-ayettiki izahatni körüng.

9:12 ««ötüp kêtish héyti»diki qoza» — «Mis.» 12:46, «Yuh.» 19:36ni körüng.

9:12 Mis. 12:46; Yuh. 19:33, 36

9:13 «öz xelqidin üzüp tashlinidu» — bu ibare adette ademning Xudaning biwasite jazasi bilen dunyadin kêtishini körsitidu. «Mis.» 12:19diki izahatni körüng.

«Chöl-bayawandiki seper»

yat ellik musapirlar üçhün we zéminda tughulghanlar üçhünmu aranglarda shu birla nizam bolsun..

Xudaning Israillarni chöl-bayawanda Öz buluti we oti bilen yéteklishi

¹⁵ Ibadet chédiri tiklengen küni, bulut ibadet chédirini, yeni höküm-guwahliq chédirini qaplap turdi; kechtin taki etigengiche, bulut xuddi ottek ibadet chédirining üstide turdi..¹⁶ Daim shundaq bolatti; kündüzi bulut ibadet chédirini qaplap turatti, kéchisi u otqa oxshaytti.¹⁷ Qachaniki bulut jamaet chédirining üstidin kötürülse, Israillar yolgha chiqatti; bulut qeyerde toxtisa, Israillar shu yerde bargah tiketti.¹⁸ Israillar Perwerdigarning buyruqi boyiche mangatti, Perwerdigarning buyruqi boyiche bargah tiketti; bulut ibadet chédirining üstide qanche uzaq toxtisa, ular bargahta shunche uzaq turatti..¹⁹ Bulut ibadet chédirining üstide xéli künlergiche toxtap tursa, Israillarmu Perwerdigarning körsitmisini tutup seperge chiqmaytti,²⁰ mubada bulut ibadet chédirining üstide peqet birnechche künla toxtisa, ular Perwerdigarning buyruqi boyiche shu waqitta bargah qurup yatatti, andin yene Perwerdigarning buyruqi boyiche seperge atlinatti.²¹ We mubada bulut peqetla kechtin etigengiche toxtap, ettigende bulut yene kötürülse, ular yene yolgha chiqatti; meyli kündüzi yaki kéchisi bulut kötürülsila, ular seperge chiqatti.²² Bulut ibadet chédirining üstide uzunraq tursa, meyli ikki kün, bir ay, bir yil tursimu, Israillar yolgha chiqmay bargahta turuwéretti; lékin bulut kötürülüp mangsila ular sepirini dawamlashturatti.²³ Perwerdigarning buyruqi bilen ular bargah quratti, Perwerdigarning buyruqi bilen ular seperni dawamlashturatti; ular Perwerdigarning Musaning wastisi bilen bergen emri boyiche, Perwerdigarning körsitmisini tutatti.

Kümüş kanay chélinish waqitliri

10¹ Perwerdigar Musagha söz qilip mundaq dédi: —
² Sen özüngge ikki kanay yasatqin; ularni kümüshstin soqtur. Ular jamaetni yighishqa, shundaqla jamaetni bargahlirini yighishturup yolgha chiqishqa chaqirish üçhün ishlitildi.³ Ikki kanay chélinghanda pütkül jamaet séning yéninggha jamaet chédiri derwazisining aldigha yighilidighan bolsun.⁴ Eger yalghuz biri chélinsa, emirliri, yeni minglighan Israillarning mingbéshiliri séning yéninggha kélip yighilsun.⁵ Siler qattiq yuqiri awaz bilen chalghanda kün chiqish tereptiki bargahlar yolgha chiqsun..⁶ Andin siler ikkinchi qétim qattiq, yuqiri awaz bilen chalghanda jenub tereptiki bargahlar yolgha chiqsun; ular yolgha chiqqan chaghda kanay qattiq, yuqiri awaz bilen chélinishi kérektur.

⁷ Jamaetni yighilishqa chaqiridighan chaghda, kanay chélinglar, emma qattiq, yuqiri awaz bilen chalmanglar; ⁸ Harunning ewladliri, kahin bolghanlar kanaylarni chalsun; bular silerge ewladmu-ewlad bir ebediy belgilime bolsun..⁹ Eger siler öz zémininglarda silerge zulum salghan dühmininglar bilen jeng qilishqa chiqsanglar, qattiq, yuqiri awaz bilen chélinglar. Shuning bilen özünglarning Xudasi bolghan Perwerdigarning aldida yad étilib, dühmininglardin qutulilsiler.¹⁰ Buningdin bashqa, xushal künliringlarda, békitilgen héytlinglarda we ayniq birinchi künliride, siler köydürme qurbanliq we inaliq qurbanliqlirini sunghininglarda, qurbanliqlarning aldida turup kanay chélinglar; shuning bilen kanaylar silerni Xudayinglarga esletküchi bolidu; Men Xudayinglar Perwerdigardurmen.

9:14 Mis. 12:49

9:15 «Ibadet chédirini qaplighan bulut» — «Mis.» 40:34-38ni körüng.

9:15 Mis. 40:34

9:18 1Kor. 10:1

9:22 Mis. 40:36, 37

10:5 «qattiq yuqiri awaz bilen» — bashqa birxil terjimisi: «agah awazi bilen».

10:8 «bular» — kanaylar özliri.

«Chöl-bayawandiki seper»

Sinaydin yolgha chiqish tertipi

¹¹ Ikkinchi yili, ikkinchi ayning yigirminchi küni bulut höküm-guwahliq chédirining üstidin kötürüldi; ¹² shuning bilen Israillar Sinay chöolidin chiqip, yol élip seperlirini bashlidi; bulut Paran chölide toxtidi. ¹³ Bu ularning birinchi qétim Perwerdigarning Musaning wastisi bilen qilghan emri boyiche yolgha chiqishi boldi. ¹⁴ Yehuda bargahi özining tughi astida qoshun-qoshun bolup aldi bilen yolgha chiqti; qoshunning bashliqi Amminadabning oghli Nahshon idi. ¹⁵ Is-sakar qebilisi qoshunining bashliqi Zuarning oghli Netanel idi. ¹⁶ Zebulun qebilisi qoshunining bashliqi Hélonning oghli Éliab idi. ¹⁷ Andin ibadet chédiri chuwulup, Gershonning ewladliri bilen Merarining ewladliri uni kötürüp yolgha chiqti.

¹⁸ Ruben bargahi özining tughi astida qoshun-qoshun bolup yolgha chiqti; qoshunning bashliqi Shidörning oghli Elizur idi. ¹⁹ Shiméon qebilisi qoshunining bashliqi Zuri-shaddayning oghli Shélumiyel idi. ²⁰ Gad qebilisi qoshunining bashliqi Déuelning oghli Eliasaf idi. ²¹ Andin Kohatlar muqeddes buyumlarni kötürüp yolgha chiqti; ular yétip kélishtin burun ibadet chédirini kötürgüchiler kélip uni tiklep qoyushqanidi.

²² Efraim bargahi özining tughi astida qoshun-qoshun bolup yolgha chiqti; qoshunning bashliqi Ammihudning oghli Elishama idi. ²³ Manasseh qebilisi qoshunining bashliqi Pidahzurning oghli Gamaliyel idi. ²⁴ Binyamin qebilisi qoshunining bashliqi Gidéonning oghli Abidan idi.

²⁵ Dan bargahi hemme bargahlarning arqa muhapizetchisi bolup, özining tughi astida qoshun-qoshun bolup yolgha chiqti; qoshunning bashliqi Ammishaddayning oghli Ahiezer idi. ²⁶ Ashir qebilisi qoshunining bashliqi Okranning oghli Pagiyel idi. ²⁷ Naftali qebilisi qoshunining bashliqi Énanning oghli Ahira idi.

²⁸ Bular Israillar yolgha chiqqanda qoshun-qoshun bolup méngish tertipi idi; ular shu teriqide yolgha chiqti.

Musaning qéynakisi Hobabqa bolghan telipi

²⁹ Musa özining qéynatisi, Midiyanliq Réuelning oghli Hobabqa: — Biz Perwerdigar wede qilghan yerge qarap seper qiliwatimiz, U: «Men u yerni silerge miras qilip bérimen» dégen; özli-rining biz bilen bille méngishlirini ötünimen, biz silige yaxshi qaraymiz, chünki Perwerdigar Israil toghruluq bext-saadet ata qilimen dep wede bergen, — dédi.

³⁰ Lékin Hobab Musagha: — Yaq, men öz yurtum, öz uruq-tughqanlirimgha kétimen, — dédi.

³¹ Musa uninggha: Bizdin ayrilip ketmisile; chünki sili chölde qandaq bargah qurishimiz ké-reklikini bilila, sili bizge köz bolup bersile. ³² Shundaq boliduki, biz bilen bille barsila, kelgüsida Perwerdigar bizge qandaq yaxshiliq qilsa, bizmu silige shundaq qilimiz! — dédi.

³³ Israillar Perwerdigar téghidin yolgha chiqip üç kün yol mangdi; Perwerdigarning ehde sanduqi ulargha aram alidighan yer izdep ularning aldida üç kün yol bashlap mangdi.

³⁴ Ular chédirilirini yigishiturup yolgha chiqidighan chaghlarda, Perwerdigarning buluti haman ularning üstide bolatti. ³⁵ Ehde sanduqi yolgha chiqidighan chaghdá Musa: «Ornungdin turghaysen, i Perwerdigar; düshmenliring tiripiren bolsun; Sanga öchler yüzüngning aldidin qachsun!» — deytti. ³⁶ Ehde sanduqi toxtighan chaghdá u: «Qaytip kelgeysen, i Perwerdigar, minglighan-tümenligen Israil xelqi arisigha qaytip kelgeysen!» — deytti.

10:11 «höküm-guwahliq» — mushu yerde «höküm-guwahliq» Xudaning Israilgha ata qilghan tüp emrlirini, shundaqla uning Israil bilen bolidighan ehdisini körsitidu («Mis.» 20-babni köring). Xudaning muqeddes mahiyiti we xaraktéri shu emrlerde ayan qilinghachqa, uning «höküm-guwahliqi» depmu atilidu. Shu emrlar «ehde sanduqi» ichide saqlaqliq tash taxtaylar üstige pütülgen («Mis.» 40:20ni köring).

10:14 Chöl. 1:7; 2:3

10:21 Chöl. 4:4

10:35 Zeb. 68:1-2

«Chöl-bayawandiki seper»

Xelqning yol boyi ghotuldiship Perwerdigarning achchiqini keltürüshi

11¹We shundaq boldiki, xelq ghotuldishatti, ularning ghotuldashliri Perwerdigarning quliqigha yétip intayin rezil anglandi; U bu sözlerni anglidi we Uning ghezipi qozghaldi; Perwerdigarning ot-yalquni ularning arisida tutiship, bargahning chétidiki bezilerni köydürüshke bashlidi.²Xelq bu chaghda Musagha yalwuriwidi, Musa Perwerdigardin tilidi; shuning bilen ot pesiyip öchti.³Perwerdigarning oti ularning otturisida tutashqanliqi üçün u yerge «Taberah» dep at qoydi.

Xelqning ozuq toghruluq ghotuldashliri

⁴Ularining arisidiki shalghut kishilerning nepsi taqildap ketti, Israillarmu yene yiglashqa bashlidi: «Emdi bizge kim gösh béridu?»⁵Hélimu ésimizdiki, biz Misirdiki chaghlarda pul xejlimey turupmu béliq yéyeleyttuq, yene terxemek, tawuz, piyaz we küde piyaz bilen samsaqmu bar idi.⁶Mana bu yerde hazir köz aldimizda mannadin bashqa héchnéme yoq, emdi bizning jénimizmu qurup kétiwatidu» déyishti.

⁷Manna goya yumghaq süt uruqigha, körünüshi goya kehriwagha oxshaytti.⁸Kishiler uyan-buyan chépip uni yighip, bezide yarghunchaқта ézip, bezide hawanchida soqup, ya bezide qazanda pishurup nan qilip yeytti; temi zeytun mayliq toqachlarga oxshaytti.⁹Kéchide bargahqa shebnem chüshkende, mannamu shuning üstige chüshetti.

¹⁰Musa xelqning ailimu-aile herbiri öz chédirining ishiki aldida yigha-zar qilishiwatqinini anglidi; buninggha Perwerdigarning ghezipi qattiq qozghaldi, bu ish Musaning neziridimu yaman köründi.¹¹Musa Perwerdigargha: —

Sen bu barliq xelqning éghir yükini manga artip qoyup, men qulungni némishqa bundaq qiynaysen; némishqa men Séning aldingda iltipat tapmaymen?¹²Ya men bu pütün xelqge hamilidar bolup, ularni tughdummu? Sen téxi manga: «Sen ularni Men qesem ichip ularning ata-bowilirigha miras qilghan shu yerge yetküzgüche, xuddi baqqan atisi emchektiki bowa-qni baghrigha alghandek baghringgha élip kötürüp mang» dewatisen?¹³Men bu xelqge nedin gösh tépip béreleyen? Chünki ular manga yiglap: «Sen bizge yégüdek gösh tépip ber!» déyishmekte.¹⁴Men bu xelqni kötürüshni yalghuz üstümge élip kételmeydikenmen, bu ish manga bek éghir kéliwatidu.¹⁵Eger Sen manga mushundaq muamile qilmaqchi bolsang, men ötüñüp qalay, bu xarab halitimni manga körsetmey, iltipat qilip méni öltürüwet! — dédi.

Perwerdigarning Musagha yetmish aqsaqalni tallap chiqishni buyrushi

¹⁶Perwerdigar Musagha mundaq dédi: —

Israil aqsaqalliri ichidin, sen yénimgha tonuydighan xelq aqsaqalliri we beglerdin yetmishni tallap yighqin, ularni jamaet chédirining aldigha ekel. Ular séning bilen bille shu yerde tur-sun.¹⁷Men shu yerge chüshüp séning bilen sözlshimen; we séning üstüngde turuwatqan Rohni élip ularning üstigimu bölüp qoyimen. Shuning bilen ular sen bilen bille xelqni kötürüsh mes'uliyitini üstige alidu, andin sen uni özüñg yalghuz kötürmeydighan bolisen.¹⁸Sen xelqge mundaq dégin: «Ete gösh yiyishke teyyarlinip özenlerni Xudagha atap paklanglar; chünki siler Perwerdigarning quliqini aghritip yiglap: «Emdi kim bizge gösh béridu? Ah, Misirdiki halimiz bek yaxshi idi!» dégenidinglar emesmu? Perwerdigar derweqe silerge gösh béridu, si-

11:1 Qan. 9:22; Zeb. 78:21; 106:13-18

11:3 «Taberah» — «köyüş» dégen menide.

11:4 «shalghut kishiler» — beziler «bikar telepler» dep terjime qilidu. Lékin keyinki sözlerdin qarighanda, ular belkim Israillardin ayrim, bashqa birnecheche milletlerdin bolghan bir türküm kishiler bolushi mumkin.

11:4 Mis. 12:38; 16:3; Zeb. 106:14; 1Kor. 10:6

11:7 Mis. 16:14, 31; Zeb. 78:24-25; Yuh. 6:31, 49

11:8 «temi zeytun mayliq toqachlarga oxshaytti» — yaki «temi tatliq zeytun maygha oxshaytti».

11:17 «séning üstüngde turuwatqan Roh» — shübhisizki, Xudaning Özining Muqeddes Rohi. 29-ayetni köring.

«Chöl-bayawandiki seper»

ler uningdin yeysiler. ¹⁹ Siler bir kün, ikki kün emes, besh kün, on kün emes, yigirme künmu emes, ²⁰ belki pütün bir ay yeysiler, taki burninglardin étilip chiqip hö bolghuche yeysiler; chünki siler aranglarda turuwatqan Perwerdigarni mensitmey, uning aldida yiglap turup: «Biz néme üçhün Misirdin chiqtuq?» — dédinglar»..

²¹ Musa: — Men ularning arisida turuwatqan bu xelqtin yolgha chiqalaydighan erkekler alte yüz ming tursa, Sen téxi: «Men ularni gösh yeydighan, hetta pütün bir ay gösh yeydighan qilimen» deysen; ²² emise qoy, kala padilirining hemmisi soyulsa ulargha yétemdu? Yaki déngizdiki hemme béliq ulargha tutup bérilse, ularning yiyishige yitermu? — dédi..

²³ Shuning bilen Perwerdigar Musagha: — Perwerdigarning qoli qisqa bolup qaptimu? Emdi körüp baqqine, Méning sanga dégen sözüm emelge ashurulamdu-yoq? — dédi..

²⁴ Shuning bilen Musa chiqip Perwerdigarning sözini xelqge yetküzdi we xelq ichidiki aqsaqallardin yetmish ademi tallap yighip ularni jamaet chédirining etrapida turghuzdi. ²⁵ Andin Perwerdigar bulut ichidin chüshüp, Musa bilen sözlishop, uningdiki Rohtin élip yetmish aqsaqalgha qoydi; Roh ularning üstige qonushi bilen ular bésharet bérishke kirishti. Lékin shu waqittin kéyin ular undaq qilmidi. ²⁶ Lékin u chaghda ulardin ikki adem bargahta qaldi; birsining ismi Eldad, ikkinchisi Médad idi (ular eslide aqsaqallarning arisida tizimlanghanidi, lékin ibadet chédirigha chiqmay qalghanidi). Roh ularning üstidimu qondi we ular bargah ichide bésharet bérishke bashlidi. ²⁷ Yash bir yigit yügürüp kélip Musagha: —

Eldad bilen Médad bargahta bésharet bériwatidu, — dédi. ²⁸ Musaning xizmetkari, Musa tallighan serxil yigitliridin biri, Nunning oghli Yeshua qopup: —

I xojam Musa, ularni tosughayla, — dédi. ²⁹ Lékin Musa uninggha: — Sen méning sewebimdin heset qiliwatamsen? Perwerdigarning pütün xelqi peyghember bolup ketse idi, Perwerdigar Özining Rohini ularning üstige qoysa idi! — dédi.

³⁰ Shuning bilen Musa bilen Israil aqsaqallirining hemmisi bargahqa qaytip kétishti.

Perwerdigarning bödüne chüshürüshi

³¹ Emdi Perwerdigar aldidin bir shamal chiqip, u déngiz tereptin bödünilerni uchurtup kélip, bargahning etrapigha yéyiwetti; bödüniler bargahning u teripidimu bir künlük yol, bu teripidimu bir künlük yol kelgüdek yer yüzini ikki gez égzizlikte kelgüdek qapldi..

³² Xelq ornidin turup pütkül shu küni, shu kéchisi we etisi pütün kün bödüne tutup yighdi, eng az dégenlirimu alahazel ikki xomir yighdi; ular bularni bargahning töt etrapigha özliri üçhün yéyishti. ³³ Ular göshni chaynap ézip bolmay, gösh téxi chishliri arisida turghanda, Perwerdigarning ghezipi ulargha qozghilip, xelqni intayin éghir bir waba bilen urdi. ³⁴ Shunga kishiler shu yerni «Qibrot-Hattawah» dep atidi; chünki ular shu yerde nepsi taqildighan kishilerni yerlikke qoyghanidi. ³⁵ Kéyin xelq Qibrot-Hattawahtin yolgha chiqip Hazirota qélip, Hazirota toxtidi.

11:20 Chöl. 21:5

11:21 «yolgha chiqalaydighan erkekler» — yaki «piyade eskerler». 1:46ni körüng.

11:22 Yuh. 6:7

11:23 Yesh. 50:2; 59:1

11:31 «Yer yüzini ikki gez égzizlikte kelgüdek qapldi.» — bashqa birxil terjimisi: «yer yüzidin alahazel ikki gez égzizlikte uchup keldi». «gez» — Muqeddes Kitabta ishliitgen «gez» ademning qolining jeynektin barmaqning uchighiche bolghan ariliq (texminen 45 santimétr) idi.

11:31 Mis. 16:13; Zeb. 78:26-28

11:32 «xomir» — Bir «xomir» texminen ming litrge barawer. Bödünilerning yéyilishi, shübhisizki, göshini qaqlash üçhün idi.

11:33 «Perwerdigarning ghezipi ulargha qozghilip, xelqni... urdi» — Xuda némishqa xelq qaqqishgan waqtida emes, belki del bödünilerge éghiz tegkende ularni urdi? Shübhisizki, U ularni shu ishta sinidi. Ular eslide Uningdin narazi bolup gumanlinip: «Emdi bizge kim gösh béridu?» — déyishkenidi (4-ayet). Biraq Xuda ulargha kóz aldida gösh bergini bilen, ular gumanidin towa qilmidi yaki teshekkur éytmedi.

11:33 Zeb. 78:29-31

11:34 «Qibrot-Hattawah» — menisi «Nepsaniyetning qebriliri».

«Chöl-bayawandiki seper»

Meriyem bilen Harunning Musagha qara chaplighanliqi

12¹ Meriyem bilen Harun Musaning hebeshlik qizni xotunluqqa alghini üçhün uninggha qarshi söz qildi (chünki u hebeshlik bir qizni alghanidi)..² Ular: — Perwerdigar peqet Musa bilenla sözlshiship, biz bilen sözlshmeptimu? — déyishti. Bu gepni Perwerdigar anglidi.³ Musa dégen bu adem intayin kemter-mömin adem bolup, bu terepte yer yüzidikiler arisida uning aldigha ötidighini yoq idi.

⁴ Perwerdigar Musa, Harun we Meriyemge tuyuqsiz: — Siler üçhünglar jamaet chédirigha kélinglar, — dédi.

Üchilisi chiqip keldi.

⁵ Andin Perwerdigar ershtin bulut tüwrüki ichide chüshüp, jamaet chédirining aldida toxtap, Harun bilen Meryemni qichqiriwidi, ular aldigha keldi.

⁶ U ulargha: — Emdi siler gépimni anglanglar, eger silerning aranglarda peyghember bolsa, Men Perwerdigar alamet körünüshte uninggha Özümni ayan qilimen, chüshide uning bilen sözlshimen. ⁷ Lékin qulum Musagha nisbeten undaq emes; u barliq ailem ichide tolimu sa-diqtur; ⁸ Men uning bilen tépishmaq éytip olturmay, yüzmu yüz turup biwasite sözlshimen; u Men Perwerdigarning qiyapitini köreleydu. Emdi siler némishqa qulum Musa toghruluq yaman gep qilishtin qorqmidinglar? — dédi...

⁹ Perwerdigarning otluq ghezipi ulargha qozghaldi we u kétip qaldi.

Meryemning maxaw bolup qalghanliqi

¹⁰ Shuning bilen bulut jamaet chédiri üstidin ketti, we mana, Meryem xuddi ap'aq qardek pése-maxaw bolup ketti; Harun burulup Meryemge qariwidi, mana, u pése-maxaw bolup qalghanidi.

¹¹ Harun Musagha: —

Way xojam! Nadanliq qilip gunah ötküzüp qoyghanliqimiz sewebidin bu gunahni bizning üstimizge artmighaysen.¹² U xuddi anisining qorsiqidin chiqqandila bedini yérim chirik, ölük tughulghan balidek bolup qalmighay! — dédi.

¹³ Shuning bilen Musa Perwerdigargha: — I Tengri, uning késilini saqaytiwetken bolsang, — dep nida qildi.

¹⁴ Perwerdigar Musagha: — Eger atisi uning yüzige tükürgen bolsa, u yette kün xijilchiliq ichide turghan bolatti emesmu? Emdi u bargahning sirtigha yette kün qamap qoyulsun, andin u qaytip kelsun, — dédi.

¹⁵ Shuning bilen Meryem bargah sirtigha yette kün qamap qoyuldi, taki Meryem qaytip kelgüche xelq yolgha chiqmay turup turdi.¹⁶ Andin kéyin xelq Hazirottin yolgha chiqip, Paran chölide bargah qurdi.

Musaning Qanaanni charlap kélishke on ikki charlighuchi ewetishi

13¹ Perwerdigar Musagha söz qilip: —

² Men Israillargha miras qilip bergen Qanaan zéminini charlap kélishke ademlerni ewetkin; herbir ata jemetke tewe qebilidin birdin adem chiqirilsun, ular öz qebilisidiki emir bolsun, — dédi.³ Musa Perwerdigarning emri boyiche, ularni Paran chölidin yolgha saldi; ularning hemmisi Israillarning bashliri idi.

12:1 «Hebeshlik» — «Éfiopiyelik» dégenning bashqiche atilishi. Tékestte, Musaning birinchi ayali bolghan Zipporahning hayat yaki hayat emesliki toghruluq xewer bérimeydu.

12:8 «yüzmu yüz» — ibraniy tilida «éghizmu éghiz».

12:8 Mis. 33:11; Qan. 34:10

12:14 «atisi uning yüzige tükürgen bolsa, u yette kün xijilchiliq ichide turghan bolatti emesmu?» — bu sözler ibraniiylar arisidiki qedimki bir örp-adetni körsetse kérek.

«Chöl-bayawandiki seper»

⁴ Töwendikiler ularning isimliri: — Ruben qebilisidin Zakkurning oghli Shammuya,⁵ Shiméon qebilisidin Xorining oghli Shafat,⁶ Yehuda qebilisidin Yefunnehning oghli Kaleb,⁷ Issakar qebilisidin Yüsüpning oghli Igal,⁸ Efraim qebilisidin Nunning oghli Hoshiya,⁹ Binyamin qebilisidin Rafuning oghli Palti,¹⁰ Zebulun qebilisidin Sodining oghli Gaddiyel,¹¹ Yüsüp qebilisidin, yeni Manasseh qebilisidin Susining oghli Gaddi,¹² Dan qebilisidin Gimallining oghli Ammiyel,¹³ Ashir qebilisidin Mikailning oghli Setur,¹⁴ Naftali qebilisidin Wofsining oghli Nahbi,¹⁵ Gad qebilisidin Makining oghli Géuel.¹⁶ Mana bular Musa charlap kélinglar dep Qanaan zéminigha ewetken ademlerning ismi. Musa Nunning oghli Hoshiyani Yehoshuya dep atidi...

¹⁷ Musa ularni charlap kélishke Qanaangha seperwer qilip: — Siler mushu yerdin Negew chöli terepke qarap ménginglar, andin taghliq rayongha chiqinglar...¹⁸ U yerning qandaq ikenlikini, u yerdikilerning küchlük-ajizliqini, az yaki köplükini körüp béqinglar;¹⁹ ular turuwatqan yerning qandaq ikenlikini, yaxshi-yamanliqini körünglar; ular turuwatqan sheherlerning qandaq ikenlikini, bargahliq sheher yaki sépil-qel'elik sheher ikenlikini;²⁰ u yerning munbet yaki munbetsiz ikenlikini, del-dereqlirining bar-yoqluqini körüp kélinglar. Yüreklikrek bolup, méwe-chiwiliridin alghach kélinglar, — dédi.

Bu chagh del üzüm piship qalghan waqit idi.²¹ Ular shu tereplerge chiqip, zéminni Zin chölidin tartip taki Hamat éghizining yénidiki Rehobqiche bérip charlashti.²² Ular jenub terepte Hébrongha bardi, u yerlerde Anaqiylarning ewladliridin Ahiman, Shishay, Talmay dégenler olturushluq idi. Eslide Hébron shehiri Misirdiki Zoan shehiridin yette yil ilgiri yasalganidi...²³ Ular «Eshkol jilghisi»gha keldi, u yerde bir sap üzümü bar bir üzüm shéxini késip, bir baldaqqa ésip ikki ademge kötürgüzüp mangdi; ular azraq anar bilen enjürmu élip qaytip keldi...²⁴ Israillar shu yerde késivalghan eshu üzüm sewebidin u yer «Eshkol jilghisi» («üzüm sapiqi jilghisi») dep ataldi.

²⁵ Ular qiriq kündin kéyin u yerlerni charlap tügitip, qaytip keldi.

Charlighuchilarning melumati

²⁶ Ular kélip, Paran chöllükidiki Qadeshte Musa, Harun we pütün Israil jamaiti bilen körüshti. Ular ikkiylenge hem pütkül Israil jamaitige melumat berdi hem zéminning méwilirini ulargha körsetti.²⁷ Ular Musagha melumat bérip: —

Biz özliri béringlar dégen yerlerge barduq, rasttinla süt bilen hesel éqip turidighan yer iken, mana bular shu yerning méwiliri...²⁸ Biraq u yerdikiler bek küchtünggür iken, sheherler sépilliq bolup hem puxta-heywetlik iken. Uning üstige, biz u yerde Anaqiylarning ewladlirininimu kördüq.²⁹ Amalekler jenub terepte turidiken; Hittiylar, Yebusiylar, Amoriylar taghlarda turidiken; Qanaaniylar déngiz boylirida we Iordan deryasi boylirida turidiken, — dédi.

³⁰ Kaleb Musaning aldida köpchilikni tinchitip: —

Biz derhal atlinip bérip u yerni igileyli! Chünki biz choqum ghalip kélimiz — dédi.

³¹ Lékin uning bilen bille chiqqan bashqilar bolsa: —

Ular bizdin küchlük iken, shunga ulargha hujum qilsaq bolmaydu, — déyishti.³² Andin charlighuchilari özliri charlap kelgen zéminning ehwalidin Israillargha yaman melumat bérip:

— Biz kirip charlap ötken zémin bolsa öz ahalisini yeydighan zémin iken; biz u yerde körgenlerning hemmisi yoghan ademler iken.³³ Biz u yerlerde «Nefilyler» dégen gigant ademlerni kördüq (derweqe Anaqiylarning ewladliri Nefilylerdin chiqqandur); biz özimizge qarisaq chéketkidek turidikenmiz, biz ularghimu shundaq körinidikenmiz, — dédi...

13:16 «Hoshiya» — ibraniiy tilida «u qutquzidu», «Yehoshua» — «Perwerdigar (Yahweh) qutquzidu» dégen menide. «Eysa» ibraniiy tilida del shu isimdur.

13:17 «Negew chöli» — «Negew» dégen chöl Pelestinning jenubi teripide bolup, mushu yerde we köp bashqa yerlerde «jenub»ni bildüridu.

13:22 «jenub» — ilbraniy tilida «Negew».

13:23 «Eshkol» — menisi «üzümler».

13:27 Mis. 3:8; 33:3

13:33 «Nefilyler» — topandin ilgiri peyda bolghan gigantlar idi. Hemmisi topanda yoqitilghan bolghachqa,

«Chöl-bayawandiki seper»

Israillarning tapa-tene qilishi

14¹ Shuning bilan barliq jamaet dad-peryad kötürüp yighlidi; ular kéchiche yigha-zar qiliship chiqti.² Israillar Musa bilen Harungha tapa-tene qilib: — Biz baldurla Misirda ölüp ketsek boptiken! Mushu chöl-jeziride ölüp ketsek boptiken!³ Perwerdigar némishqa bizni qilich astida ölsun, xotun bala-chaqilirimiz bulinip, düshmenning oljisi bolsun dep bizni bu yerge bashlap kelgendu? Uningdin köre, Misirgha qaytip ketkinimiz yaxshi emesmu? — dep ghotuldashdi.⁴ Shuning bilan ular bir-birige: — Bashqidin bir bashliq tiklep Misirgha qaytip kéteyli, — déyishti.

⁵ Musa bilen Harun pütün Israil jamaeti aldida yiqilip düm yatti.⁶ Shu yerni charlap kelgenler ichidiki Nunning oghli Yeshua bilen Yefunnehning oghli Kaleb kiyimlirini yirtip,⁷ pütün Israil jamaetchilikige: — Biz charlap kélishke ötüp barghan zémin intayin bek yaxshi zémin iken.⁸ Eger Perwerdigar bizdin sóyünse, bizni shu zémingha, yeni hesel bilen süt éqip turidighan shu zémingha bashlap bérip, uni bizge béridu.⁹ Siler peqet Perwerdigargha asiqliq qil-manglar! U zémindikilerdin qorqmanglar, chünki ular bizge nisbeten bir ghizadur; ularning panahdarliri ulardin ketti, Perwerdigar bolsa biz bilen bille; ulardin qorqmanglar, — dédi..

¹⁰ Halbuki, pütkül jamaet terep-tereptin: — U ikkisini chalma-késeq qilib öltürüwéteyli, déyishti. Lékin Perwerdigarning julasi jamaet chédirida Israillargha ayan boldi.

Xudaning jazasi, Musaning xélg üçhün nida qilghanliqi

¹¹ Perwerdigar Musagha: — Bu xelq Méni qachanghiche mensitmeydu? Gerche ularning ot-turisdida shunche möjizilik alametlerni yaratqan bolsammu, lékin ular Manga qachanghiche ishinishmeydiken?¹² Men ularni waba bilen urup yoqitimen, shuning bilan séni ulardin téximu chong we qudretlik bir el qilimen, — dédi.

¹³ Musa bolsa Perwerdigargha mundaq dédi: —

«Bundaq bolidighan bolsa bu ishni misirliqlar anglap qalidu, chünki Sen ulugh qudriting bilen bu xelqni ularning arisidin élip chiqqaniding: ¹⁴ we Misirliqlar bu ishni shu zémindiki xelqler-gimu éytidu. U zémindiki ahalimu Sen Perwerdigarning bu xelqning arisida ikenlikingni, Sen Perwerdigarning ularning aldida yüzmuyüz körüngenlikingni, Séning buluting daim ulargha saye chühürüp kelgenlikini, shundaqla Séning kündüzi bulut tüwrükide, kéchisi ot tüwrükide ularning aldida mangghanliqingni anglighanidi. ¹⁵ Emdi Sen bu xelqni xuddi bir ademni öltür-gendek öltürüwetseng, Séning nam-shöhritingni anglighan ellerning hemmisi: ¹⁶ «Perwer-digar bu xelqni Özi ulargha bérishke qesem qilghan zémingha bashlap baralmaydighanliqi üçhün, shunga ularni eshu chöl-jeziride öltürüwétiptu» dep qalidu. ¹⁷ Emdi ötünimenki, Reb-bim qudritingni jari qildurghaysen, Özüngning: ¹⁸ «Perwerdigar asanliqche achchiqlanmaydu, Uning méhir-muhebbiti téship turidu; U gunah we itaetsizlikni kechüridu, lékin gunahkarlarni hergiz gunahsiz dep qarimaydu, atilarning qebihlikini atisidin balisighiche, hetta newre-che-wrilirigiche ularning üstige yükleydu» dégingingdek qilghaysen. ¹⁹ Méhriy-shepqitingning kengriliki boyiche, Misirdiki chaghdin taki hazirghiche daim kechürüp kelgingingdek, bu xelq-ning qebihlikini kechürgeysen!».

charlighuchilarning shu gépi qeet özlirining toqughan epsaniliri, xalas. Gerche «Anaqiylar»mu gigantlar bolsimu («Qan.» 9:1-2ni körüng), ularning «Nefilyler» bilen héchqandaq munasiwiti yooq idi.

—Halbuki, rohijehettin bu gigantlarning «Nefilyler»ning eslidiki kélip chiqishi bilen munasiwiti bolushi mumkin («Yar.» 6:1-4).

14:9 Qan. 20:3

14:13 Mis. 32:12

14:14 Mis. 13:21; 40:38

14:16 Qan. 9:28

14:18 «atilarning qebihlikini atisidin balisighiche, hetta newre-chewrilirigiche ularning üstige yükleydu» — bu muhim söz toghruluq «Ezakiyal»diki «qoshumche söz»imizni (18-, 33-bablar toghruluq) körüng.

14:18 Mis. 20:5; 34:6; Qan. 5:9; Zeb. 86:15; 103:8; 145:8; Yun. 4:2

14:21 Yesh. 6:3; 11:9; Zeb. 72:9; Hab. 2:14

«Chöl-bayawandiki seper»

²⁰ Perwerdigar: — «Boptu, sen dégendek ularni kechürdüm.²¹ Lékin Öz hayatim bilen qesem qilimenki, pütkül yer yüzi Men Perwerdigarning shan-sheripi bilen tolidu.

²² Halbuki, Méning julayimni, Misirda we chöl-jeziride körsetken möjizilik alametlirimni körüp turupmu Méni mushundaq on qétimlap sinap yene awazimgha qulaq salmighanlar,²³ Men qesem ichip ularning ata-bowilirigha miras qilip bérimen dégen u zéminni hergiz körelmeydu; Méni mensitmigenlerdin birimu u yurtni körelmeydu.²⁴ Lékin özide bashqiche bir rohning bolghini, pütün qelbi bilen Manga egeshkini üçhün qulum Kalebni u kirgen yerge bashlap kirimen; uning ewladirimu u yerge mirasxor bolidu.²⁵ (shu chaghda Amalekler bilen Qanaaniylar taghliq jilghilarda turuwatatti) — Ete siler yolunglardin burulup, Qizil Dén-gizgha baridighan yol bilen méngip chölge seper qilinglar» — dédi.

Perwerdigarning Israillarni jazalishi

²⁶ Perwerdigar Musa bilen Harungha söz qilip mundaq dédi:

²⁷ — Men Méning yaman gépimni qilip ghotuldishidighan bu rezil jamaetke qachanghiche chidishim kérek? Israillarning Méning yaman gépimni qilghanliri, shu toxtawsiz ghotuldashlirining hemmisini anglidim.²⁸ Sen ulargha: — Perwerdigar mundaq deydu: «Men hayatim bilen qesem qilimenki, xep, Men silerge quliqimgha kirgen sözliringlar boyiche muamile qilmaydi-ghan bolsam!..²⁹ Silerning ölükünger mushu chölde yatidu; silerning ichinglarda sanaqtin ötküzülgenler, yeni yéshi yigirmidin ashqan, Méning yaman gépimni qilip ghotuldighanlarning hemmisi pütün sani boyiche.³⁰ Silerge qol kötürüp qesem qilip, turalghunglar qilip bérimen dégen zémingha héch kirelmeydu; peqet Yefunnehning oghli Kaleb bilen Nunning oghli Yeshua kiridu..³¹ Silerning kichik baliliringlar, yeni «Bulinip, dushmaning oljisi bolup qalidu» déyilgenlerni Men bashlap kirimen, ular siler kemsitken u zémindin behrimen bolidu.³² Biraq siler bolsanglar, siler yiqilip, ölükünger bu chölde qalidu.³³ Silerning baliliringlar buzuqluq-wapasizliqlarning elimini tartip, ölükünger chölde yoqalghuche, bu chölde qiriq yil sergerdan bolup yürüdü..³⁴ Silerning shu zéminni charlighan künliringlarning sani boyiche, qiriq künning herbir küni bir yil hésablap, qebihlikliringlarni qiriq yil öz üstünglarcha élip yürüsil; shu chaghda Méning özünglardin yatlashqinimning néme ikenlikini bilip yétisiler» — dégin..³⁵ Men Perwerdigar shundaq dégenikenmen, yighilip Manga qarshi chiqqan bu rezil xelq jamaitige Men choqum shundaq qilimen; ular mushu chöl-jeziride yewétilidu, shu yerde ölidu.

³⁶ Musa u zéminni charlap kélishke ewetkenler qaytip kelgende, u zémin toghruluq yaman xewer élip kélish bilen pütün jamaetni ghotulditip, Musaning yaman gépini qilghuzghanlar,³⁷ yeni u zémin toghruluq yaman xewer ekelgen bu kishilerning hemmisi waba késili tégip Perwerdigarning aldida öldi..³⁸ Zéminni charlap kélishke barghan ademler ichidin peqet Nunning oghli Yeshua bilen Yefunnehning oghli Kalebla hayat qaldu.

14:23 Qan. 1:35, 36

14:24 Ye. 14:8, 9

14:27 Zeb. 106:24-26

14:28 Chöl. 26:65; 32:11

14:29 Qan. 1:35; Ibr. 3:17

14:30 Ye. 14:6

14:33 «buzuqluq-wapasizliqlar» — ibranij tilida «pahishiwazliqlar». Xudadin ézip kétish Tewrat-Injilda «pahishiwazliq» dep hésablinidu.

14:34 Zeb. 95:8-11

14:37 1Kor. 10:10; Yeh. 5

«Chöl-bayawandiki seper»

Öz meyliche hujumgha ötüp meghlup bolup qéchish

³⁹ Musa bu geplerni pütkül Israil jamaitige éytiwidi, hemmisi bek hesret chekti.⁴⁰ Ular etigen tang atqanda turup taghqa chiqip: — Mana biz kelduq! Perwerdigar éytqan yurtqa chiqip hujum qilayli; chünki biz gunah qilduq, — déyishti.

⁴¹ — Siler yene némishqa Perwerdigarning emrige xilapliq qilisiler? — dédi Musa, — Bu ish ghebililik bolmaydu!⁴² Perwerdigar aranglarda bolmighachqa, düshmenning qilichi astida ölüp, meghlup bolmasliqinglar üçhün hujumgha chiqmanglar.⁴³ Chünki Amalekler bilen Qanaaniylar u yurtta, silerning aldinglarda turidu; siler qilich astida ölüp kétisiler; chünki siler Perwerdigardin ténip kettinglar, Perwerdigar siler bilen bille bolmaydu.

⁴⁴ Lékin, gerche Perwerdigarning ehde sanduqi we Musa bargahtin qozghalmighan bolsimu, ular yenila öz meyliche taghqa chiqip hujumgha ötti.⁴⁵ Shuning bilen Amalekler bilen shu taghda turushluq Qanaaniylar chüshüp ularni taki Xormahghiche qoghlap, bitchit qilip qirghin qildi.

Türlük qurbanliqlar toghrisidiki qaide-nizam

15¹ Perwerdigar Musagha söz qilip mundaq dédi: —

² Sen Israillargha mundaq dégin: — Siler makanlishishinglar üçhün silerge teqdim qilip béridighan zémingha kirgen chéghinglarda,³ eger Perwerdigargha atap otta sunulidighan, uninggha xushbuy bolsun dep birer hediye-qurbanliq qilmaqchi bolsanglar, qurbanliq kala yaki qoy-öchke padisidin bolsun. U köydürme qurbanliq bolsun, qesemni ada qilish qurbanliqi bolsun, ixtiyariy qurbanliq yaki silerge békitilgen héytlardiki zörür qurbanliq bolsun,⁴⁻⁵ qurbanliq sunghuchi kishi Perwerdigargha atighinigha bir ashliq hediyesini qoshup keltürsun. Köydürme qurbanliq yaki bashqa qurbanliq qoza bolsa, undaqta ashliq hediyesi zeytun méyidin bir hinning töttin biri ileshtürülgen ésil undin efahning ondin biri bolsun; uninggha yene sharab hediyesi süpitide töttin bir hin sharabni qushup sunsun.

⁶ Qurbanliqing qochqar bolsa, sen uninggha ashliq hediyesi süpitide üçtin bir hin zeytun méyi ileshtürülgen ésil undin efahning ondin ikkisi bolsun⁷ we sharab hediyesi süpitide töttin bir hin sharabni qushup sunsun; bular Perwerdigargha xushbuy chiqarsun dep sunulsun.⁸ Eger sen Perwerdigargha köydürme qurbanliq, yaki qesem ada qilish qurbanliqi yaki inaqliq qurbanliqi süpitide torpaq atighan bolsang,⁹ undaqta torpaqqa ashliq hediye süpitide yérim hin zeytun méyi ileshtürülgen ésil undin efahning ondin üçini,¹⁰ sharab hediye süpitide yérim hin sharabni qoshup sunghin; bular Perwerdigargha atilip otta sunulup, xushbuy chiqarsun dep keltürülsun.

¹¹ Herbir sunulghan torpaq, qochqar, qoza yaki oghlaqqa nisbeten mushundaq qilinsun.¹² Siler sunidighinglarning sani boyiche, herxil qurbanliqning sanigha qarap shundaq qilisiler.

¹³ Shu zéminda tughulghanlarning hemmisi Perwerdigargha xushbuy chiqarsun dep, otta sunulidighan qurbanliq qilmaqchi bolsa ene shundaq qilsun.¹⁴ Shuningdek siler bilen bille turuwatqan musapir yaki ewladnu-ewlad siler bilen bille turuwatqanlar bolsa, xushbuy chiqarsun dep otta sunulidighan qurbanliq qilmaqchi bolsa, siler qandaq qilghan bolsanglar, ularnu shundaq qilsun.¹⁵ Pütkül jamaetke, meyli siler bolunglar yaki siler bilen bille turuwatqan musapir bolsun, hemminglar üçhün oxshash bir belgilime bolidu; siler üçhün dewrmu-dewr ebediy bir belgilime bolidu; Perwerdigar aldida siler qandaq bolsanglar, musapirlarmu

14:41 Qan. 1:41

15:3 «birer hediye-qurbanliq qilmaqchi bolsanglar» — bu ayyette közde tutulghan qurbanliqlarning hemmisi «köydürme qurbanliq» yaki «inaqliq qurbanliq»dur (5-ayetni körüng).

15:4-5 «bir efah» — texminen 2 küre yaki 22 litr idi. Bir hin texminen 3.6 litr idi.

15:4-5 Law. 2:1; 6:14

«Chöl-bayawandiki seper»

shundaqtur..¹⁶ Silergimu, aranglarda turuwatqan musapirlarghimu oxshash bir qanun-belgime, oxshash bir höküm bolsun.

¹⁷ Perwerdigar Musagha söz qilip mundaq dédi: —

¹⁸ Sen Israillargha söz qilip ulargha mundaq dégin: — «Siler Men silerni ekiridighan zémingha yétip barghanda,¹⁹ shu yerdin chiqqan ashliqni yeydighan chéghinglarda, Perwerdigargha bir «kötürme hediye» teqdim qilinglar.²⁰ Siler herbir yéngi xémirdin pishqan nanlardin birini «kötürme hediye» qilip teqdim qilinglar; siler uni teqdim qilghanda xuddi xamanning «kötürme hediye»sige oxshash bolsun..²¹ Dewrdin-dewrge siler deslepki hosuldin chiqqan xémirdin bir nanni «kötürme hediye» süpitide Perwerdigargha sununglar.

Bilmey qilghan gunahi üçün kafaret keltürüş

²² Eger siler özünglar bilmey ézip gunah qilip, Perwerdigarning Musagha buyrughan bu barliq emirlirige emel qilmighan bolsanglar,²³ yeni Perwerdigar buyrughan kündin étibaren barliq ewladliringlarchiche Perwerdigarning Musaning wastisi bilen silerge buyrughan barliq ishli-righa emel qilmighan bolsanglar,²⁴ jamaet shundaq birer gunahning bilmey ötküzülgenlikidin xewersiz bolsa, undaqta pütkül jamaet Perwerdigargha xushbuy chiqarsun dep yash bir torpaqni köydürme qurbanliq süpitide sunsun hemde qaide-nizam boyiche uninggha munasiwetlik ashliq hediye bilen sharab hediyeni qoshup sunsun, we uning üstige bir tékini gunah qurbanliq süpitide sunsun.²⁵ Shu yol bilen kahin pütkül Israil jamaiti üçün kafaret keltürüp, bu gunah ulardin kechürüm qilinidu; chünki bu bilmey ötküzüp qoyghan gunah we ular özlrining bilmey ötküzüp qoyghan gunahi üçün qurbanliq, yeni Perwerdigargha atap otta sunulidighan qurbanliq we gunah qurbanliqini birlikte Perwerdigar aldigha sunghan.²⁶ Bu gunah pütkül Israil jamaiti bilen ularning arisida turuwatqan musapirlarning hemmisidin kechürüm qilinidu, chünki bu pütkül xelq bilmey turup ötküzüp qoyghan gunahtur.

²⁷ Eger bir kishi bilmestin gunah qilip qoyghan bolsa, u bir yashliq bir chishi oghlaqni gunah qurbanliq süpitide sunsun..²⁸ Kahin shu yol bilen bilmey gunah qilip qoyghan adem üçün kafaret keltüridu; uning üçün kafaret keltürse uning Perwerdigar aldida bilmey ötküzgen gunahi uningdin kechürüm qilinidu.²⁹ Bilmey birer sewenlik ötküzüp qoyghan barliq kishilerge, meyli shu zéminda tughulghan Israillar bolsun yaki ularning arisida turuwatqan musapirlargha bolsun, — silerning hemminglarcha oxshash bir qanun-belgilime tetbiqlinidu.

Bilip turup qilghan gunahlar toghruluq

³⁰ Lékin yürükini qaptek qilip ish körgen kishi, meyli u zéminda tughulghan bolsun yaki musapir bolsun, Perwerdigargha haqaret keltürgen bolidu; u haman öz xelqidin üzüp tashlinidu.³¹ U Perwerdigarning sözini mensitmigeniken, Perwerdigarning emrige xilapliq qilghaniken; shuning üçün u choqum üzüp tashlinidu; gunahi özining béshigha chüshidu.

15:15 Mis. 12:49; Chöl. 9:14

15:20 «Siler herbir yéngi xémirdin pishqan nanalardin birini «kötürme hediye» qilip teqdim qilinglar» — bashqa birxil terjimisi: «Siler deslepki hosuldin chiqqan xémirdin bir nan pishurup uni «kötürme hediye» qilip teqdim qilinglar» (biraq terjimimiz «Ez.» 44:30din qarighanda toghriraq bolushi mumkin). «xamanning «kötürme hediye»sige oxshash bolsun» — oqurmenlerge melumki, Israillar yéngi pishqan hosulning tunji qismini xamandin ayrip, Xudagha atishi kérek («Mis.» 23:19, 34:22 we 26ni körüng.)

15:22 «emel qilmighan bolsanglar» — bu ayetlerde közde tutulghan gunah Xudaning emrlirige emel qilmisliqtin ibaret; «Law.» 4-babta tilgha élinghan qurbanliqlar Xudaning emrlirige xilapliq qilghan ishlargha kafaret keltüridighan qurbanliqlardin ibaret.

15:27 Law. 4:27

«Chöl-bayawandiki seper»

Shabat künige xilapliq qilghuchilargha béridighan jaza

³² Israillar chöl-jeziridiki waqitlirida, bir kishining shabat künide otun tergenliki bayqaldi..
³³ Otun tériwatqanliqini bayqap qalghanlar uni Musa, Harun we pütkül jamaetning aldigha élip keldi.³⁴ Uni qandaq bir terep qilish kérekliki téxi körsitilmigechke, ular uni qamap qoydi..³⁵ Perwerdigar Musagha: — U adem öltürülmise bolmaydu; pütün jamaet uni bargahning téshigha epchiqip chalma-késeq qilip öltürsun, — dédi.³⁶ Andin pütün jamaet u ademni bargah sirtigha epchiqip, xuddi Perwerdigar Musagha buyrughandek, chalma-késeq qilip öltürdi.

Kiyim-kéceklerge chucha tutush nizami

³⁷ Perwerdigar Musagha söz qilip mundaq dédi: —

³⁸ Sen Israillargha mundaq dégin, ular ewladmu-ewlad kiyim-kéceklerining chörisige chuchilarni tutsun hem burjikidiki chuchilirining herbirige kök shoyna tikip qoysun; ³⁹ bu xil chuchilar silerning uni tikip turushunglar üçün bolidu; uni körgende Perwerdigarning barliq emrlirini ésinglarda tutup, ulargha emel qilishinglar üçün bu silerge bir esletme bolidu; shuningdek silerning hazirqidek özünglarning könglünglar we közünglarning keynige kirip, qatirap buzuqluq qilip ketmeslikinglar, ⁴⁰ Méning barliq emlirimni este tutushunglar hem uninggha emel qilip, Xudayinglarga atap pak-muqeddes bolushunglar üçün bolsun.⁴¹ Men Xudayinglar bolush üçün silerni Misir zéminidin élip chiqqan Perwerdigardurmen; Men Perwerdigar Xudayinglardurmen.

Korah, Datan we Abiramning asiqliq qilishi

16¹ Lawiyning ewrisi, Kohatning newrisi, Izharning oghli Korah we Rubenning ewladliridin Éliabning oghulliri Datan bilen Abiram we Peletning oghli On.² Israillar ichidiki jamaet emirliri bolghan, jamaet ichidin saylap chiqilghan mötiwerlerdin ikki yüz ellik kishini bashlap kélip Musagha qarshi chiqti.³ Ular yigihilip Musagha qarshi hem Harungha qarshi chiqip: — Siler heddinglardin bek ashtinglar, pütkül jamaetning hemmisi pak-muqeddes, Perwerdigarmu ularning arisida, shundaq turughluq siler néme dep özünglarni Perwerdigarning jamaitidin üstün qoyusiler? — dédi.

⁴⁻⁵ Musa ularning gépini anglap düm yiqilip, Korah bilen uning guruhidikilerge söz qilip: — Ete etigende Perwerdigar kimlarning Özige mensup ikenlikini, kimlarning pak-muqeddes ikenlikini ayan qilidu; shu kishini Özige yéqinlashturidu; kimni tallighan bolsa, uni Özige yéqinlashturidu. ⁶ Siler mundaq qilinglar: — Sen Korah we séning guruhingdikiler hemmisi xushbuydanlarni epkélinglar; ⁷ ete Perwerdigarning aldida xushbuydanlarga ot yéqip, xushbuyini uning üstige qoyunglar; Perwerdigar kimni tallisa, shu muqeddes-pak bolghan bolsun! Ey siler Lawiylar, heddinglardin bek ashtinglar! — dédi.

⁸ Musa yene Korahqa:

— I Lawiylar, gépimge qulaq sélinglar. ⁹⁻¹⁰ Israilning Xudasi Perwerdigar silerni Özining chédirining ishlinini qilsun dep hemde jamaetning aldida ularning xizmitide bolsun dep Özige yéqinlashturush üçün silerni Israil jamaitidin ayrip chiqqan — yeni Perwerdigar séni we séning hemme qérindashliring bolghan Lawiyning ewladlirini birdek Özige yéqinlashturghanliqi si-

15:32 «bir kishining shabat künide otun tergenliki bayqaldi» — shübhisizki, bu weqe yuqiriqi 30-31-ayettiki prinsippqa misal keltürülüş üçün bayan qilinidu.

15:34 Law. 24:12

15:38 Qan. 22:12; Mat. 23:5

15:39 «buzuqluq» — Tewrattiki köp qisimlarda körsitilgen bu «buzuqluq»ning hem jismani yeheti (eysh-ishret) hem rohiy yeheti (butpereslik qilip Xudagha wapasizliq qilish) bardur.

16:1 Chöl. 26:9; 27:3; Yeh. 11

«Chöl-bayawandiki seper»

lerche kichik ishmu? Siler yene téxi kahinliq wezipsisini tama qiliwatamsiler?¹¹ Shu wejidin sen we séning guruhingdikiler hemmisi yighilip Perwerdigargha qarshi chiqiwétipsiler-de; Harun némidi, siler uning üstidin shunchilik aghrinip ghotuldiship ketküdek? — dédi.

¹² Musa Éliabning oghli Datan bilen Abiramni qichqirip kélishe adem ewetiwi, ular: — Barmaymiz!¹³ Séning bizni süt bilen hesel aqidighan zémindin bashlap chiqip bu chöl-jeride öltermekchi bolghanliqingning özi kichik ishmu? Sen téxi özüngni padishah hésablap bizning üstimizdin hökümraniq qilmaqchimu?¹⁴ Halbuki, sen bizni süt bilen hesel aqidighan yurtqa bashlap kelmiding, étiz we üzümzarliqlarnimu bizge miras qilip bermiding. Sen bu xeqing közinimu oyuwalmaqchimu? Biz barmaymiz! — dédi.

¹⁵ Buni anglap Musa qattiq ghezeplinip Perwerdigargha: — Ularning sowghat-hediyesige étibar qilmighaysen; men ularning hetta birer éshikinimu tartiwalmidim, birer adimigimu héch ziyan-zexmet yetküzmidim, — dédi..

Xudaning jazasi

¹⁶ Musa Korahqa: —

Ete sen we séning guruhingdikiler — sen, ular we Harun Perwerdigarning aldigha kélinglar.

¹⁷ Herbiringlar özünglarning xushbuydanliringlarni ekilip uning üstige xushbuyini sélinglar; herbiringlar özünglarning xushbuydanliringlarni, yeni jemiyy ikki yüz ellik xushbuydanni élip uni Perwerdigarning huzurida tutup turunglar; senmu, Harunmu herbiringlar öz xushbuydanliringlarni élip kélinglar, — dédi.

¹⁸ Shuning bilen herbir adem özining xushbuydanini élip, otni yéqip, xushbuy sélip, Musa we Harun bilen birlikte jamaet chédirining derwazisi aldida turushti.¹⁹ Korah Musa bilen Harungha hujum qilghili pütün jamaetni yighip jamaet chédirining derwazisi aldigha kéliwidi, Perwerdigarning julasi pütkül jamaetke ayan boldi.²⁰ Perwerdigar Musa bilen Harungha söz qilip: —

²¹ Siler bu xelqning arisidin néri turunglar, men köz yumup achquche ularni yutuwétimen, — déwidi,²² Musa bilen Harun düm yiqilip: —

I Tengrim, barliq et igilirining rohlirining Xudasi, bir adem gunah qilsa, ghezippingni pütün jamaetke chachamsen? — dédi..

²³ Perwerdigar Musagha söz qilip: —²⁴ Sen jamaetke: «Siler Korah, Datan we Abiramning turar jayliridin ayrilip ulardin néri kétinglar» — dep buyruq ber, — dédi.

²⁵ Shuning bilen Musa ornidin turup Datan bilen Abiram terepke qarap mangdi; Israil aqsqaqlirimu uninggha egiship mangdi.²⁶ Musa jamaetke: — Silerdin ötünimen, bu rezil ademlarning chédirilirdin yiraq kétinglar, ularning barliq gunahliri sewebidin ular bilen bille weyran bolmasliqinglar üçün ularning héchnersisige qol tegküzmenklar, — dédi.

²⁷ Shuning bilen jamaet Korah, Datan, Abiramning chédirilirining töt etrapidin néri ketti; Datan bilen Abiram bolsa öz ayallirini, oghul-qizlirini we bowaqlirini élip chiqip öz chédirining ishiki aldida turdi.

²⁸ Musa: — Buningdin siler shuni bilisilerki, bu ishlarning hemmisi méning könglümdin chiqqan emes, belki Perwerdigar méni ularni ada qilishqa ewetken:²⁹ — eger bu ademlarning ölümi adettiki ademlarning ölümige oxshash bolidighan yaki ularning béshigha chüshidighan qismetler adettiki ademler duchar bolidighan qismetlerge oxshash bolidighan bolsa, Perwerdigar

16:9-10 «Perwerdigar silerni, yeni Lawiyarlarni... Özige yéqinlashturush üçün silerni Israil jamaitidin ayrip chiqqan...» — oqurmenlarning éside bolushi kérekki, Xuda eslide Lawiy qebilisi ichidin Harun we uning ewladlirini özige kahin bolushqa tallighanidi, qalghan Lawiyarlarni muqeddes chédiridiki xizmette bolup kahinlarga yordemchi rolda bolushqa békitkenidi. 16:13 «bizni süt bilen hesel aqidighan zémindin bashlap chiqip...» — mushu ademler Misir zéminini maxtimaqchi bolup, shu yerdiki qulluq hayatini pütünley untidi.

16:15 1Sam. 12:3

16:22 Chöl. 27:16; Ibr. 12:9

«Chöl-bayawandiki seper»

méni ewetmigen bolatti.³⁰ Eger Perwerdigar yéngi bir ishni qilip, yer aghzini échip ularni we ularning pütün nersisini yutup kétishi bilen, ular tirikla tehtisaragha chüshüp ketse, u chaghda siler bu ademlerning Perwerdigarni mensitmigenlikini bilip qalisiler, — dédi.

³¹ Musaning bu gépi axirlishishi bilenla ularning puti astidiki yer yéridi.³² Yer aghzini échip ularni barliq ailisidikiler bilen, shuningdek Korahqa tewe hemme ademlerni qoymay teelluqat-liri bilen qoshup yutup ketti..³³ Shundaq qilip, ular we ularning tewesidikilerning hemmisi ti-rikla tehtisaragha chüshüp ketti, yer ularning üstide yépildi. Ular shu yol bilen jamaetning arisidin yoqaldi.³⁴ Ularining etrapida turghan Israillarning hemmisi ularning nalisini anglap: «Yer biznimu yutup kétermikin!» déyiship qéchishti.

³⁵ Andin Perwerdigarning aldidin bir ot chiqip, xushbuy sunuwatqan héliqi ikki yüz ellik adem-nimu yutup ketti..

Yadname qilishqa qaldurulghan xushbuydanlar

³⁶ Perwerdigar Musagha mundaq dédi: —

³⁷ Sen kahin Harunning oggli Eliazargha buyrughin, u xushbuydanlarni ot arisidin tériwélip, choghlini yiraqlargha chéchiwetsun, chünki u xushbuydanlar Xudagha atalghandur,³⁸ Shun-ga özining jénigha özi zamin bolghan gunahkarlarning xushbuydanlirini tériwalghin; ular qur-bangahni qaplash üçün soqup népiz tünike qilinsun, chünki bu xushbuydanlar eslide Perwer-digarning huzurigha sunulup uninggha atalip muqeddes qilinghan. Shundaq qilip ular kéyin Israillargha ibret bolidighan isharet-belge bolidu.

³⁹ Shuning bilen kahin Eliazar otta köydürüwétilgenler sunghan mis xushbuydanlarni tériwal-di; ular qurbangahni qaplitishqa népiz tünike qilip soquldi.⁴⁰ Shuning bilen qurbangahning bu qaplimisi Harunning ewladlirigha yat ademlerning xuddi Korah bilen uning guruhidikilerge oxshash qismetke qalmasliqi üçün, Perwerdigarning huzurida xushbuy köydürüshke yéqin-lashmasliqigha Israillar üçün bir esletme boldi. Bu Perwerdigarning Musaning wastisi bilen Eliazargha buyrughanliridur.

Jamaetning Harunning yalwuruşi sewebidin qutulup qélishi

⁴¹ Etisi pütkül Israil jamaiti Musa bilen Harunning yaman gépini qilip: —

Siler Perwerdigarning xelqini öltürdünglar, — dep ghotuldashti.⁴² We shundaq boldiki, jamaet Musa bilen Harungha hujum qilishqa yighiliwatqanda, jamaet burulup jamaet chédirigha qari-widi, we mana, bulut chédirni qapliwaldi hem Perwerdigarning julasi ayan boldi.⁴³ Shuning bilen Musa bilen Harun jamaet chédirining aldigha béríp turdi.⁴⁴ Perwerdigar Musagha söz qilip: —

⁴⁵ Men közni yumup achquche ularni yoqitip tashlishim üçün ikkinglar bu jamaettin chiqip néri kétinglar, — dep buyruwidi, ikkiylen yiqilip yerde düm yatti.⁴⁶ Musa Harungha: —

Sen xushbuydanni élip uninggha qurbangahtiki ottin sal, uninggha xushbuy qoyup, ular üçün kafaret keltürüshke tézlikte jamaetning arisigha apar; chünki qehr-ghezep Perwerdigarning aldidin chiqti, waba basqili turdi, — dédi.⁴⁷ Harun Musaning déginidek qilip, xushbuydanni élip jamaetning arisigha yügürüp kirdi; we mana, waba kishilerning arisida bashlanghanidi; u xushbuyni xushbuydangha sélip, xelq üçün kafaret keltürdi.⁴⁸ U ölüklér bilen tirikler ot-turısında turuwidi, waba toxtidi.⁴⁹ Korahning weqesi munasiwiti bilen ölgenlerdin bashqa, waba sewebidin ölgenler on töt ming yette yüz kishi boldi..⁵⁰ Harun jamaet chédirining derwazisi yénida turghan Musaning yénigha yénip keldi; waba toxtidi.

16:32 Chöl. 26:10; 27:3; Qan. 11:6; Zeb. 106:17

16:35 Zeb. 106:18

16:49 «Korah we ailisidikiler» toghruluq — izahat — Korah we ailisidikiler shundaq esheddiy aqiwetke uchrighini bilen, uning kéyinki bezi ewladliri «Zebur»ning bezi qisimlirini (mesilen, 42-49-küylerini) yazghan. Korahdikilerning beziliri 24-ayette körsitilgen emрге itaat qilghan bolsa kérek.

«Chöl-bayawandiki seper»

Harunning hasisining chéchéklishi

17¹ Perwerdigar Musagha söz qilib mundaq dédi: —² «Sen Israillargha söz qilib, ulardin ata jemeti boyiche, her qebilining emiridin birdin on ikki hasa alghin; sen ularning herbirining ismini özining hasisigha yézip qoyghin.³ Lawiy qebilisining hasisigha Harunning ismini yazghin, chünki herbir ata jemet qebile bashliq üçün bir hasa wekil bolidu.⁴ Sen bu hasilarni jamaet chédiridiki höküm-guwahliq sanduqining aldigha, yeni Men séning bilen körüshidighan yerge qoyghin...⁵ We shundaq boliduki, Men tallighan kishining bolsa, uning hasisi bix süridu; shundaq qilib Israillarning silerge ghudurashqan geplirini toxtitip Manga anglanmaydighan qiliwétimen».

⁶ Shuning bilen Musa Israillargha shundaq söz qildi; ularning hemme emirliri uninggha birdin hasini, jemi bolup on ikki hasini berdi; herbir ata jemetke bir hasa wekil boldi, Harunning hasisimu shularning ichide idi.⁷ Musa hasilarni höküm-guwahliq chédirigha ekirip Perwerdigarning huzurigha qoydi.

⁸ We shundaq boldiki, Musa etisi höküm-guwahliq chédirigha kiriwidi, mana, Lawiy jemetige wekil bolghan Harunning hasisi bix sürüp, ghunchilap, chéçeklep, badam chüshkenidi.⁹ Musa hasilarning hemmisini Perwerdigarning aldidin élip chiqip, Israil xelqige körsetti; ular körgeñdin kéyin herkim öz hasilirini élip kétishti.

¹⁰ Perwerdigar Musagha: — Shu asiqliq qilghuchi balilargha bir agah belgisi bolsun dep Harunning hasisini höküm-guwahning aldigha ekirip qoyghin. Shundaq qilsang sen ularning ghudurashqan geplirini toxtitip, Manga anglanmaydighan qilisen; ularmu shuning bilen ölüp ketmeydu, — dédi....

¹¹ Musa shundaq qildi; Perwerdigar özige qandaq buyrughan bolsa u shundaq qildi.

¹² Israillar Musagha söz qilib: —

Biz nepestin qalay dewatimiz, biz tügeshtuq, biz hemmimiz tügeshtuq!¹³ Perwerdigarning ibadet chédirigha yéqinlashqanlar ölmey qalmaydu, shundaq iken, biz hemmimiz mutleq nepestin qélishimiz kérekmu? — déyishti.

Kahin we Lawiylarning wezipisi

18¹ Perwerdigar Harungha mundaq dédi: — Sen, oghulliring we ata jemetingdikiler séning bilen birlikte muqeddes jaygha munasiwetlik bolghan gunahni, shuningdek sen we oghulliring birlikte kahinliq wezipisige munasiwetlik bolghan gunahni üstünglarga alisiler.² Sen qérindashliring bolghan Lawiy qebilisidikilerni, yeni ata-bowiliringning qebilisidikilerni özüng bilen birleshtür hem ularni xizmitingni qilishi üçün bashlap élip kel; biraq sen bilen oghulliring séning bilen birlikte höküm-guwahliq chédiri aldida xizmetlerni qilsun...³ Ular séning buyruqliringgha teyyar turup, shundaqla ché-

17:4 «höküm-guwahliq» — mushu yerde «höküm-guwahliq» Xudaning Israilgha bolghan tüp emrlirini, shundaqla uning Israil bilen bolghan ehdisini körsitidu; Xudaning muqeddes mahiyiti we xarakéteri shu emrlerde ayan qilinghachqa, «höküm-guwah» depmu atilidu. —Oqurmenlerge ayanki, shu emrlar ehde sanduqi ichide saqlaqliq tash taxtaylar üstide pütüklük idi. Shunga bezide sanduq «höküm-guwahliq sanduqi», ibadet chédiri «höküm-guwahliq chédiri» dep atilidu.

17:4 Mis. 25:22

17:10 «höküm-guwah» — 17:4tiki izahatta körsitilgendek, mushu yerde «höküm-guwah» Xudaning Israilgha bolghan tüp emrlirini körsitidu, shundaqla ularni saqlaydighan ehde sanduqini körsitidu.

17:10 Ibr. 9:4

18:1 «muqeddes jaygha munasiwetlik bolghan gunah» — démek, muqeddes jay bilen munasiwetlik melum gunah ötküzülse, shu gunahning mes'uliyitini birinchi üstige alghuchi kahinlar hem Lawiylar bolidu; gunah kahinliq bilen munasiwetlik ish bolsa mes'uliyetni birinchi üstige alghuchi kahinlar bolushi kérek. Mushu agah, shübbhisizki, 17-babtiki weqe bilen munasiwetlik agahdur.

18:2 «birleshtür» — bu söz mushu yerde we 4-ayette ibraniiy tilida «Lawiy» dégen söz bilen ipadiliniidu («Yar.» 29:34ni köring).

«Chöl-bayawandiki seper»

dirdiki barliq xizmet-wezipisini öteydu; peqet muqeddes jaydiki qacha-qucha eswablarga we qurbangahqa yéqinlashmisun; undaq qilsa, ularmu, silermu ölüp kétisiler.⁴ Ular séning bilen birliship, jamaet chédiridiki wezipini ötep, qilidighan herbir ishini qilsun; peqetla héch yat kishiler silerge yéqinlashmisun.⁵ Qehr-ghezep yene Israillarning béshigha chüshmisun üçhün, siler muqeddes jaydiki wezipe bilen qurbangahdiki wezipini ötesheke mes'ul bolunglar.⁶ Mana, Men Özüm silerning qérindashliringlar bolghan Lawiyarlarni Israillar ichidin tallap chiqtim; ular jamaet chédirining ishlirini qilishqa Perwerdigargha teqdim qilinghan bolup, silerge sowgha süpitide ata qilinghan..⁷ Lékin sen we oghulliring séning bilen birlikte kahinliq wezipenglerde turup, qurbangahtiki barliq ishlarni hem perde ichidiki ishlarni béjiringlar; silerning wezipengler shundaq bolsun. Kahinliq wezipisini, xizmitimde bolushunglar üçhün silerge sowgha qilip berdim; yat ademler yéqinlashsa, öltürüwétilsun.

Kahinlarning élishqa tégishlik ülüshi

⁸ Perwerdigar Harungha mundaq dédi: —

Men Manga sunulghan kótürme hediyeleleri, yeni Israillar Manga muqeddes dep atighan barliq nersilerni ülüshünglar bolsun dep, mana menggülik belgilime bilen sanga we séning ewladliringgha teqdim qildim.⁹ Israillar otta sunidighan, «eng muqeddes» nersilerdin silerge munular qaldurup bérilidu: — ularning Manga atap sunghan barliq nersiliri, yeni barliq ashliq hediyelelerin, barliq gunah qurbanliqliridin, barliq itaetsizlik qurbanliqliridin «eng muqeddes» hésablanghanliri, sanga we ewladliringgha ata qilinidu.¹⁰ Sen shu ülüshüngni «eng muqeddes» süpitide yégin, silerdin bolghan herbir er kishi uni yésun; u sanga «eng muqeddes» dep bilinsun..

¹¹ Munularmu séning bolidu: — Israillarning sowghatliiri ichidin kótürme hediyeleler, barliq pulanglatma hediyeleleri séning; Men ularni sanga, shundaqla oghulliring bilen qizliringgha menggülik belgilime bilen teqdim qildim; séning öyüngdiki herbir pak adem uningdin yése bolidu..¹² Zeytun méyidin eng ésilini, yéngi sharabtin eng ésilini, shundaqla ashliqtin eng ésilini, yeni Israillar Perwerdigargha atap sunghan deslepki pishqan mehsulatlarning hemmisini Men sanga teqdim qilip berdim.¹³ Ular yerdin élip Perwerdigargha atap ekelgen deslepki pishqan nersilerning hemmisi séning bolsun; öyüngdiki herbir pak adem uningdin yése bolidu.

¹⁴ Israilda Xudagha mutleq atilidighan herbir nerse séning bolidu..

¹⁵ Ular Perwerdigargha atap keltüridighan barliq janiwarlarning tunjiliri, meyli insan yaki ulagh-charpay bolsun séning bolidu; halbuki, insanlarning tunjilirini bolsa ularni tölem tölep yanduruwalsun we napak haywanlarning tunjilirini tölem tölep yanduruwalsun.....

¹⁶ Tölem tölesh kérek bolghanlar üçhün yéshi bir ayliqtin ashqanda tölem puli tölensun; ulargha sen toxtatqan baha boyiche, yeni muqeddes jaydiki shekelning ölchem birliki boyiche (bir shekel yigirme gerahdur) baha qoyup, besh kümüş shekel al..¹⁷ Peqet tunji kala, tunji qoy yaki tunji oghlaqqa tölem alsang bolmaydu; ularning hemmisi muqeddestur. Sen ularning qénini qurbangahqa chéchip, méyini Perwerdigargha atap otta sunulidighan, Uninggha xushbuy keltüridighan qurbanliq süpitide köydürgin. ¹⁸ Ularning göshi séning bolidu; xuddi «kötürme hediye» qilinghan tösh we ong arqa putigha oxshash, sanga tewe bolidu.¹⁹ Israillar Perwerdigargha atap sunghan muqeddes nersiler

18:6 Chöl. 3:45

18:10 «sen shu ülüshüngni «eng muqeddes» süpitide yégin» — «eng muqeddes» hésablanghan nersiler «muqeddes yerde», yeni muqeddes jaydiki hoylida yéyilishi kérek idi. Mesilen, «Law.» 6:16ni körüng.

18:11 Law. 10:14

18:14 Law. 27:28

18:15 «barliq janiwarlarning tunjiliri» — ibraniy tilida «barliq et igisi (bolghan janiwar)ning baliyatqusini achidighanlar». «tölem tölep yanduruwalsun» — démek, xelq ularning ornida kahinlarga pul bérishi kérek.

18:15 Mis. 13:2; 22:29; Law. 27:26; Chöl. 3:13

18:16 Mis. 30:13; Law. 27:25; Chöl. 3:47; Ez. 45:12

«Chöl-bayawandiki seper»

ichidiki kötürme hediye-qurbanliqning hemmisini Men sanga we séning bilen bille turuwatqan oghul-qizliringgha menggülük belgilime bilen teqdim qildim. Bu Perwerdigar aldida sanga we séning bilen bille turuwatqan ewladliring üçün menggülük tuzluq ehde bolidu.

Lawiylarning wezipiliri hem ülüshliri

²⁰ Perwerdigar Harungha mundaq dédi: —

Israil zéminida séning héchqandaq mirasing bolmaydu, ularning arisidimu héchqandaq nésiweng bolmaydu; Israillar arisida mana Men Özüm séning nésiweng, séning mirasingdurmen..

²¹ Lawiylargha bolsa, ularning öteydighan xizmetliri, yeni jamaet chédiridiki xizmiti üçün, mana Men Israilda teqdim qilinghan barliq «ondin bir ülüş»ning hemmisini ulargha miras qilip bergenmen.²² Buningdin kéyin, gunahkar bolup ölüp ketmesliki üçün, Israillar jamaet chédirigha yéqinlashmisun.²³ Jamaet chédiridiki xizmetni bolsa, uni ötigüchiler peqet Lawiylarla bolidu we shu ishta bolghan gunahini özliri üstige alidu, bu siler üçün ewladmu-ewlad menggülük bir belgilime bolidu; ularning Israillarning ichide héchqandaq mirasi bolmaydu..²⁴ Chünki Israillarning Perwerdigargha atap kötürme hediye süpitide sunghan «ondin bir ülüş»ni Lawiylargha miras qilip teqdim qilidighan boldum; shunga Men ular toghruluq: Israillar ichide héchqandaq mirasi bolsa bolmaydu, — dédim.

²⁵ Perwerdigar Musagha mundaq dédi: —

²⁶ Sen Lawiylargha éytqin: «Siler Israillarning qolidin Men silerge miras bolsun dep teqdim qilghan «ondin bir ülüş»ni alghan ikensiler, siler shu ondin bir ülüşning yene ondin bir ülüşini ayrip, uni Perwerdigargha atap kötürme hediye süpitide sununglar.²⁷ Bu yol bilen silerning shu «kötürme hediye»nglar silerge «xamandiki ashliqinglar»din hem «sharab kölchikidiki toluq tashqan sharabinglar»din atalghanlar hésablinidu..²⁸ Bundaq bolghanda, siler Israillarning qolidin alghan ondin bir ülüşning hemmisidin Perwerdigargha atap kötürme hediye sunsiler; siler Perwerdigargha atighan shu «kötürme hediye»ni kahin Harungha béringlar.²⁹ Silerge teqdim qilinghan barliq nersilerdin eng ésilini élip shularni muqeddes hésablap «Perwerdigargha atalghan toluq kötürme hediye» süpitide sununglar».

³⁰ Shunga sen Lawiylargha éytqinki, «Siler shulardin eng ésilini kötürüp sunsanglar, bu siler Lawiylarning xamandiki ashliqinglar we sharab kölchikidiki sharabinglarga oxshash hésablinidu.³¹ Shundaq qilghandin kéyin siler we öydikiliringlar shu «ondin bir ülüş»lerni xalighan yerde yésenglar bolidu, chünki bu silerning jamaet chédiridiki xizmitinglarning in'ami bolidu;»

³² Siler shu ülüşlerdin eng ésilini kötürüp sunsanglar, mushu ishinglar sewebidin gunahkar bolmaysiler. Undaq qilsanglar siler Israillar atighan muqeddes nersilerni bulghimaysiler, shuning bilen ölmeydiler»..

18:20 Qan. 10:9; 18:2; Ez. 44:28

18:23 «shu ishta bolghan gunahini özliri üstige alidu» — démek, mubada Lawiylar muqeddes chédirni bulghap, gunah sadir qilsa, shundaqla ularning bixestelikidin xelq muqeddes chédirni bulghap herqandaq gunah sadir qilghan bolsa, bash mes'uliyetni Lawiylar öz üstige élishi kérek.

18:27 «...silerning shu «kötürme hediye»nglar... din atalghanlar hésablinidu» — Lawiylarning héchqandaq xamini yaki sharab kölchekliri yoq idi, elwette. Shunga ular özliri xelqtin qobul qilghan «ondin bir ülüş»lerdin ondin birini élip, Perwerdigargha «kötürme hediye»lerni atishi kérek. Shu yol bilen ularning sunghini xuddi déhqanlarning Perwerdigargha öz hosulidin sunghinigha oxshash bolidu.

18:31 «siler we öydikiliringlar» — mushu yerde Lawiylarni körsitidu.

18:32 «siler Israillar atighan muqeddes nersilerni bulghimaysiler, shuning bilen ölmeydiler» — bashqa bir xil terjimisi: «siler Israillar atighan muqeddes nersilerni héch bulghimanglar; bolmisa, ölisiler».

«Chöl-bayawandiki seper»

Qizil siyrning küli

19¹ Perwerdigar Musa bilen Harungha söz qilip mundaq dédi: —
² Men Perwerdigar emr qilghan qanun-belgilime shuki: — Sen Israillargha buyrughin, ular béjirim, nuqsansiz, boyunturuq sélinmighan qizil yash siyirdin birni séning yéninggha ekelsun. ³ Sen siyirni kahin Eliazargha tapshur, u uni chédirgahning sirtigha epchiqsun, andin birsi siyirni uning aldida boghuzlisun.
⁴ Kahin Eliazar barmiqini qangha milep, jamaet chédirining aldigha qaritip yette mertem chach-sun. ⁵ Andin birsi Eliazarning köz aldida pütkül siyirni köydürsun, yeni uning térisi, göshi, qéni we tézeklirini köydürsun. ⁶ Kahin kédir yaghichi, zofa ösümlüki we qizil rextni siyir köydürüldighan otqa tashlisun. ⁷ Andin kahin öz kiyimini yusun we bedinini suda yusun, andin keyin bargahqa kirishke bolidu; lékin kahin kech kirgüche napak sanalsun. ⁸ Siyirni köydürgen kishimu kiyimlirini su bilen yuyup, öz bedinini suda yusun, andin u kech kirgüche napak sanalsun. ⁹ Pak bir adem siyrning külini yighip bargahning sirtidiki pak bir yerge qoysun; u Israil jamaiti üçhün «napakliqni chiqarghuchi su»ni yasashqa shu yerde saqlansun, u bir «gunahni paklighuchi»dur. ¹⁰ Siyrning külini yighishturghan adem özining kiyimlirini yusun we kech kirgüche napak sanalsun. Bu Israillargha we ularning arisida turuwatqan musapirlargha menggülik qanun-belgilime bolidu.

Xelqni napakliqtin paklash nizami

¹¹ — Ölükke, yeni herqandaq ölgen kishining jesitige tégip ketken herbir kishi yette kün napak sanilidu. ¹² U adem üçinchi küni ashu su bilen özini paklisun, hemde yettinchi künimu paklisun, andin u pak sanilidu; eger u üçinchi küni hemde yettinchi küni özini paklimisa, pak sanalmaydu. ¹³ Herqandaq adem ölükke, yeni herqandaq ölgen kishining jesitige tégip ketse, hemde özini paklimisa, Perwerdigarning chédirini bulghighan bolidu; shu kishi Israil arisidin üzüp tashlinidu; chünki «napakliqni chiqarghuchi su» uninggha sépilmigechke, u napak sanilidu; uning napakliqi téxiche üstide turidu.

¹⁴ Eger birer kishi bir chédir ichide ölüp qalghan bolsa, u toghruluq qanun-belgilime mundaq bolidu: — shu chédirgha kirgen herbirsi we chédirda turup qalghanlarning herbiri yette kün napak sanilidu. ¹⁵ Herbir ochuq turghan, aghzi yépilmighan qacha-quchilarning hemmisi napak sanilidu. ¹⁶ Shuningdek dalada qilich-shemsher bilen öltürülgenlerge, yaki özi ölüp qalghanning ölükige, yaki ademning ustixininigha yaki qebrisige tegken herbir kishi yette küngiche napak sanilidu. ¹⁷ Kishiler bu napak kishi üçhün «paklandurghuchi qurbanliqning külidin azraq élip komzekke sélip, ularning üstige éqin su quysun. ¹⁸ Andin pak bir kishi zofa ösümlükini élip shu sugha tegküzüp uni chédirgha we ichidiki barliq qacha-quchilargha hem shu yerde turghan barliq kishilerning üstige sépip qoysun, we yene uni ustixangha, öltürülgüchige yaki qebrige tegken kishining üstige sépip qoysun. ¹⁹ Üchinchi küni we yettinchi küni héliqi pak adem pak bolmighan ademlerning üstige shu suni sépip qoysun; shundaq qilghanda, yettinchi künige kelgende u kishi paklanghan bolidu; andin u kishi kiyimlirini yuyup, bedinini suda yusun, kech kirgende u pak sanilidu.

²⁰ Lékin napak bolup qélip, özini paklimighan kishi Perwerdigarning muqeddes jayini bulghighini üçhün, jamaet arisidin üzüp tashlinidu; «napakliqni chiqarghuchi su» uning üstige

19:3 Ibr. 13:11, 12

19:4 Ibr. 9:13

19:5 Mis. 29:14; Law. 4:11, 12

19:6 «qizil rextni» — yaki «qizil yipni».

19:11 Chöl. 31:19; Hag. 2:13

19:12 «Izahat» — toluq ayetning bashqa bir xil terjimisi: «U adem üçinchi küni ene shundaq (napakliqni chiqarghuchi) su bilen özini paklisun, yettinchi küni u pak sanilidu; eger u üçinchi küni özini paklimisa, yettinchi küni pak sanalmaydu».

19:18 Zeb. 5:17

«Chöl-bayawandiki seper»

séplimigen, shunga u napak sanilidu.²¹ Bu Israillargha menggülük belgilime bolidu, «napakliqni chiqarghuchi su»ni sepken kishi bolsa özining kiyimlirini yusun we «napakliqni chiqarghuchi su»gha tegken kishi kech kirgüche napak sanalsun.²² Napak kishi tegken herqandaq nersimu napak sanilidu; bu nersilerge tegken kishilermu kech kirgüche napak sanalsun.

Meryemning wapat bolushi

20¹ Birinchi ayning ichide Israillar, yeni pütkül Israil jamaiti Zin chölige yétip kélip, Qadeshte turup qaldi; Meryem shu yerde wapat boldi we shu yerde depne qilindi.

Meribah süyi — xelqning yene qaqqshishi

² Jamaetke ichidighangha su yoq idi, ular yighilip Musa bilen Harungha hujum qilghili tur-di.³ Xelq Musa bilen tegship: — Qérindashlirimiz Perwerdigarning aldida ölgen chaghda bizmu bille ölsekboptiken!⁴ Siler néme üçün biz we charpaylirimizni bu yerde ölip ketsun dep, Perwerdigarning jamaitini bu chöl-jezirige bashlap keldinglar?⁵ Siler néme üçün bizni Misirdin élip chiqip bundaq dehshetlik yerge ekeldinglar? Bu yerde ya tériqchilik qilghili yer bolmisa, ya enjür, üzüm, anar bolmisa, ichidighangha sumu bolmisa, — déyishti.

⁶ Shuning bilen Musa bilen Harun jamaettin ayrilip jamaet chédirining derwazisi aldigha kélip düm yiqiliwidi, Perwerdigarning julasi u ikkisige ayan boldi.⁷ Perwerdigar Musagha söz qilip mundaq dédi: —

⁸ Hasini qolunggha al, andin sen akang Harun bilen birlikte jamaetni yighip, ularning köz aldila qoram tashqa buyruq qil; shundaq qilsang qoram tash öz süyini chiqiridu; shu yol bilen sen ulargha su chiqirip, jamaet we charpayliri ichidighangha su bérisen...

⁹ Shuning bilen Musa Perwerdigarning emri boyiche Perwerdigarning huzuridin hasini aldi.¹⁰ Musa bilen Harun ikkisi jamaetni qoram tashning aldigha yighdi we Musa ulargha: — Gépimge qulaq sélinglar, i asiylar! Biz silerge bu qoram tashdin su chiqirip béreylimu?! — dédi...

¹¹ Andin Musa hasisi bilen qoram tashni ikki qétim uruwidi, nahayiti köp su éqip chiqti, sudin jamaetmu, charpaylarmu ichishti.¹² Perwerdigar Musa bilen Harungha: — Siler Manga ishenmey, Israillar aldida Méni muqeddes dep hörmetlimigininglar üçün, ikkinglarning bu jamaetni Men ulargha teqdim qilip bergen zémingha bashlap kirishinglarga yol qoymaymen, — dédi...¹³ Su chiqirilghan jay «Meribah suliri» dep atalghan; Israillar shu yerde Perwerdigar bilen takallashqanliqi üçün, U ularning otturisida Özining muqeddes ikenlikini körsetti...

Édomlarning Israillarning chégridin ötüşhige yol qoymasliqi

¹⁴ Musa Qadeshtin Édom padishahi bilen körüşhüşke elchi ewetip uninggha: «Qérindashliri Israil mundaq deydu: — Biz tartiwatqan jeb-rjapalarning qandaqliqi özlirige melum,¹⁵ bizning ata-bowilirimiz Misirgha chüshken bolup, biz Misirda uzaq zaman turup kettuq; misirliqlar

20:3 Chöl. 16:32, 49

20:8 «hasini qolunggha al» — Musaning shu hasisi köp qétim Xudaning yolida ishilitilip kélingen. Birinchi qétimqisi «Mis.» 4:2de tépilidu.

20:8 Neh. 9:15; Zeb. 78:15, 16; 105:41; 114:8

20:10 Qan. 32:51; Zeb. 106:32,33

20:11 Zeb. 78:15-16; 105:41; Yesh. 43:20; 48:21; 1Kor. 10:4

20:12 «Siler Manga ishenmey, Israillar aldida Méni muqeddes dep hörmetlimigininglar üçün» — Musa bilen Harunning «Israillar aldida Xudani muqeddes dep hörmetlimeslik» gunahi toghruluq «qoshumche söz»imizde azraq toxtilimiz. «Qoram tash» toghruluq «1Kor.» 10:4ni we izahatini körüng.

20:12 Chöl. 27:14; Qan. 1:37

20:13 «Meribah» — «takallishish» dégen menide. «Perwerdigar ularning otturisida özining muqeddes ikenlikini körsetti» — Xuda Musa we Harunning Özini hörmetlimigini üçün, ularni jazalap, Musaning xelq aldida qilghan bihörmetlik sözlirining Özige wekillik qilmaydighanliqini ipadilep, xelq aldida Özining pak-muqeddeslikini körsetti.

20:14 Qan. 23:6; Ob. 10; Ob. 12

«Chöl-bayawandiki seper»

bizgimu, bizning ata-bowilirimizghimu yaman muamile qildi;¹⁶ biz Perwerdigargha yéliniwéduq, U bizning zarimizgaha qulaq sélip, Perishte ewetip bizni Misirdin élip chiqti. Hazir mana, biz ózlrining chégrisigha joylashqan Qadesh dégen bir sheherde turuwatimiz...¹⁷ Emdi bizning zéminliridin ótúshimizge ruxset qilghan bolsila, biz étiz-ériq we üzümzarliqlardin ótmeymiz, quduqliringladin sumu ichmeymiz; «Xan yoli» bilen méngip chégriliridin ótúp ketküche ongsolgha burulmaymiz» — dédi.

¹⁸ Lékin Édomlar uninggha: «Silerning bizning zéminimizdin ótúshünglarga bolmaydu, óti-men désenglar qilich kótürüp silerge jengge chiqimiz» — dédi..

¹⁹ Israillar uninggha: «Biz «kötürülgen yol» bilen mangimiz, özimiz we mallirimiz süyüglarni ichsek, nerxi boyiche heqqini bérimiz; biz peqet piyade ótúp kétimiz, bashqa héch telipimiz yoq» dé widi...²⁰ Édom padishahi: «Yaq. Ótmeysiler!» dédi. Édom padishahi nahayiti köp adimini bashlap chiqip Israillargha zor heywe körsetti...²¹ Shundaq qilip Édomlar Israillarning ularning tewelikidin ótúshige ene shu yosunda yol qoymidi; shuning bilen Israillar Édomlarning aldidin burulup ketti..

Harunning wapat bolghanliqi

²² Ular Qadeshtin yolgha chiqti; pütkül Israil xelqi Hor téghigha keldi...²³ Perwerdigar Édomning chégrisidiki Hor téghida Musa bilen Harungha söz qilip mundaq dédi: —

²⁴ Harun öz xelqlirige qoshulup kétidu; ikkinglar Meribah suliri dégen jayda Méning emrimge xilapliq qilghininglar üçün, uning Men Israillargha teqdim qilip bergen zémingha kirishige bolmaydu...²⁵ Sen Harun bilen oghli Eliazarni élip Hor téghigha chiqqin; ²⁶ Harunning kiyimlirini saldurup, oghli Eliazargha kiydürüp qoy; Harun shu yerde ölüp, öz xelqlirige qoshulidu.

²⁷ Musa Perwerdigarning déginidek qildi, üçeylen pütkül jamaetning köz aldida Hor téghigha chiqti. ²⁸ Musa Harunning kiyimlirini saldurup uning oghli Eliazargha kiydürüp qoydi; Harun taghning choqqisida öldi. Andin Musa bilen Eliazar taghdin chühshüp keldi...²⁹ Pütkül jamaet Harunning ölgenlikini bildi; shuning bilen pütün Israil jemeti Harun üçün ottuz kün matem tutti.

Qanaaniylarning meghlup qilinishi

21¹ Jenubta turushluq Arad memlikitining Qanaaniylardin bolghan padishahi Israillarning Atarim yoli bilen kéliwatqanliqini anglap, chiqip ular bilen soqushup, nechcheylenni tutqun qilip ketti...² Andin Israillar Perwerdigargha qesem ichip: «Eger bu xelqni bizning qolimizgaha pütünley tapshuridighan bolsang, ularning sheherlirini weyran qilip tashlaymiz» — dédi.³ Perwerdigar Israillarning peryadini anglap, Qanaaniylarni ularning qoligha tapshurdi, shuning bilen ular Qanaaniylarni ularning sheherliri bilen qoshup weyran qildi; shu sewebtin ular shu yerni «Xormah» dep atidi..

20:16 «Perishte» — beziler «Elchi» dep terjime qilidu. Lékin «Mis.» 23:20, 23, 34:32din qarighanda, menisi derweqe «Perishte»dur.

20:16 Mis. 2:23; 14:19

20:18 «... bizning zéminimizdin ... silerge jengge chiqimiz» — ibraniiy tilida «... méning zéminimdin... silerge jengge chiqimen» déyilidu.

20:19 «biz» — ibraniiy tilida «men».

20:20 «Édom padishahi» — ibraniiy tilida «Édom».

20:21 Hak. 11:18

20:22 Chöl. 33:37

20:24 «öz xelqlirige qoshulush» — mushu ibare toghruluq «Yar.» 25:8 we izahatini körüng. Shühhisizki, bu ibare adem ölgenden kéyin, rohining yenila hayat bolidighanliqini körsitidu.

20:25 Chöl. 33:38; Qan. 32:50

20:28 Qan. 10:6; 32:50

21:1 «Jenubta» — ibraniiy tilida «Negewde». Negew bolsa Pelestin zéminining jenub teripidiki chong chöllük yerdur.

21:3 «Xormah» — dégenning menisi «weyrane».

«Chöl-bayawandiki seper»

Zeherlik yılanlar bilen mis yılan

⁴ Ular Hor téghidin yolgha chiqip, Édom zéminini aylinip ötüsh üçün, Qizil déngiz boyidiki yolni boylap mangdi; xelq mushu yol sewebidin könglide tolimu taqetsiz bolup,⁵ Xudagha we Musagha qarshi chiqip: — Siler néme üçün bizni chöl-jeziride ölsun dep Misir zéminidin bashlap chiqqansiler? Bu yerde ya ashliq, ya su yoq, könglimiz bu erzimes nanlardin bizar boldi, déyishti..⁶ Shu sewebtin Perwerdigar ularning arisigha zeherlik yılanlarni ewetti; yılanlar ularni chaqti, shu sewebtin Israillardin nurghun adem ölüp ketti..⁷ Xelq Musaning aldigha kélip uninggha: — Biz aghzimizni buzup, Perwerdigargha hem sanga hujum qilip, yaman gep qilip gunah qilduq; Perwerdigargha tilawet qilsang, u bu yılanlarni arimizdin élip ketkey, — déwidi, Musa xelq üçün dua qildi.

⁸ Perwerdigar Musagha: —

Sen bir zeherlik yılanning sheklini yasap xadigha ésip qoyghin; yılan chéqiwalghan herbiri uninggha qarisila qayta hayatqa érishidu, — dédi..⁹ Musa mistin bir yılan yasitip xadigha ésip qoydi; we shundaq boldiki, yılan birkimni chéqiwalghan bolsa, u bu mis yilangha qarisila, ular hayat qaldi..

Obottin Pisgahgiche méngish

¹⁰ Israillar yene yolgha chiqip Obotqa kélip chédir tikti..¹¹ Yene Obottin yolgha chiqip, Moab zéminining udulida kün chiqish tereptiki Iye-Ibarimgha kélip chédir tikti..¹² Ular yene u yerdin yolgha chiqip Zered jilghisida chédir tikti..¹³ Yene u yerdin méngip Amoriylarning zéminining chétidin chiqip chöl-bayawandin ötüp, éqip turghan Arnon deryasining u qétida chédir tikti (chünki Arnon deryasi Moabiylarning chégris bolup, Moabiylar bilen Amoriylarning otturisida idi..¹⁴⁻¹⁵ Shunga «Perwerdigarning jengnamisi» dégen kitabta: —

«Sufahdiki Waheb we derya-wadiliri,

Arnon deryasi we jilghilirining yanbaghirliri,

Arning turalghusighiche yétip,

Moabning chégrisigha chüshidu» dep pütülgenidi)..

¹⁶ Israillar yene u yerdin méngip Beerge keldi; «Beer» quduq dégen menide bolup, ilgiri Perwerdigar Musagha: «Sen xelqni yigh, Men ulargha ichidighan su bérey» dégende shu quduqni közde tutqan..¹⁷ Shu chaghda Israillar munu naxshini éytishqan: —

«Ah quduq, chiqsun süyüing bulduqlap,

Naxsha éytinglar, quduqqa béghishlap:

¹⁸ Bu quduqni emirler,

Xelqning kattiliri qazghan,

Qanun chiqarghuchining sözi bilen,

Hasiliri bilen qazghan».

21:5 «erzimes nanlar» — bu söz Xuda ularning üstige her küni chüshüridighan «manna»ni körsitidu. «Mis.» 16:13-36ni körüng.

21:6 «zeherlik yılanlar» — Ibraniy tilida «ot yılanlar».

21:6 1Kor. 10:9

21:8 Yuh. 3:14

21:9 «mistin bir yılan... yasitip xadigha ésip qoyghin» — bu weqe toghruluq yene «Yuh.» 3:14-15ni körüng.

21:9 2Pad. 18:4; Yuh. 3:14

21:10 Chöl. 33:43

21:13 Hak. 11:18

21:14-15 «terjime» — bu qedimki shérning birnechche xil terjimiliri bar. Bu yerde Musa peyghemberning uni neqil keltürüshining meqsiti, shühbisizki, Perwerdigar qedimdin tartip Moab üçün békitken chégraning Arnon deryasi bilen Ar shehiri ikenlikini ispatlash üçündür.

«Chöl-bayawandiki seper»

Israillar chöl-bayawandin yene Mattanahqa,¹⁹ Mattanahtin Nahaliyelge, Nahaliyeldin Bamotqa,²⁰ Bamottin Moab dalasidiki jilghigha, yene chöl-bayawan terepke qarap turghan Pisgah téghining choqqisigha yétip bardı.

Amoriylarning padishahi bilen Bashan padishahini yenggenliki

²¹ Israillar Amoriylarning padishahi Sihonning aldigha elchilerni ewetip: ²² — Bizning öz zéminliridin ötüwélishimizge ijazet bergeyla; biz silining étizliqlirigha we üzümzarlıqlirigha kirmeymiz, quduqliridin sumu ichmeymiz; teweliridin ötüp ketküche «Xan yoli»din chiqmaymiz, — dédi.²³ Sihon Israillarnı öz chégrisidin ötkili qoymayla qalmastin, eksiche u Israillar bilen soqushimen dep, özining barlıq xelqini yighip chölge qarap atlandı. U Yahazgha kélip Israilgha hujum qildi.²⁴ Israillar uni qilich bilen chépip öltürüp, uning yurtini Arnon deryasidin Yabbok deryasighiche, yeni Ammoniylarning chégrisighiche igilidi; Ammoniylarning chégrisi bolsa bek musthekem idi.²⁵ Israillar bu yerdiki hemme sheherni igilidi hem Amoriylarning sheherlirige, yeni Heshbongha we uninggha tewe barlıq yéza-qishlaqlarighimu kirip orunlashti.²⁶ Chünki Heshbon eslide Amoriylarning padishahi Sihonning merkiziy shehiri idi; Sihon eslide Moabning ilgiriki padishahi bilen soqushqan, uning Arnon deryasighiche bolghan hemme zéminini tartıwalghanı.²⁷ Shu sewebtin shairlar: —

«Heshbongha kélinglar!

Mana Sihonning shehiri yéngiwashtin qurulsun,

Sihonning shehiri mehkem qilinsun.

²⁸ Chünki Heshbonning özidin chiqti bir ot, Sihonning shehiridin bir yalqun yalqunlap, Yutuwetti Moabtiki Ar shehirini, Arnondiki égiz jaylarning emirlirini.

²⁹ Way sanga ey Moab!

Hey Kémoshning ümmi, tügeshtinglar!

Chünki Kémosh öz oghullirini qachqungha aylandurdi,

Qizlirini esirlikke bérip, Amoriylarning padishahi Sihongha tutup berdi!³⁰ Biz ularni yiqitiwet-tuq,

Heshbon taki Dibonghiche halak boldi;

Biz hetta Nofahqiche (Nofahtin Medebagha yétidu) ularning yurtini weyran qiliwettuq! — dep shéir yézishqanı.

³¹ Shuning bilen Israillar ene shu teriqide Amoriylarning yurtigha orunlashti.³² Musa Yaazerni charlap kélishe charlighuchilarnı ewetti; andin Israillar Yaazerning yéza-qishlaqlirini ishghal qilip, u yerlerdiki Amoriylarnı yéridin qoghliwetti.³³ Shuningdin kéyin Israillar burulup, Bas-

21:18 «qanun chiqarghuchining sözi bilen» — bashqa birxil terjimisi: — «tayaqliri bilen». «xelqning kattiliri qazghan, ... hasiliri bilen qazghan» — bu ishning shu alahidiligi barkı, peqet addiy puxralarla emes, xelqning kattilirimu emgek qilip quduq kolashti.

21:21 «izahat» — «Qan.» 2:26-3:11nimu körüng.

21:21 Qan. 2:26; Hak. 11:19

21:22 Chöl. 20:17

21:23 Qan. 2:30; 29:7; Ye. 24:8; Hak. 11:20

21:24 «Ammoniylarning chégrisighiche igilidi» — bashqa birxil terjimisi: «Ammoniylarning chégrisi Yaazer idi» (32-ayetni körüng).

21:24 Qan. 2:33,37; 29:7; Ye. 12:2; 24:8; Hak. 11:2; Zeb. 135:10-12; 136:19-21; Am. 2:9

21:25 Qan. 2:34, 35

21:28 Yesh. 48:45

21:29 «Kémosh» — Kémosh Moab choqunghan but idi. Moabiylarning uninggha öz balilirini qurbanlıq qilish aditi bar idi («2Pad.» 3:27ni körüng). Bu tarixqa qarighanda, Kémoshning «öz xelqige» héch paydisi bolmighanı!

21:29 1Pad. 11:7, 33

21:30 «biz ularni yiqitiwettuq» — yaki «biz ulargha attuq».

«Chöl-bayawandiki seper»

hanning yolini boylap mangdi; Bashanning padishahi Og we uning barliq xelqi chiqip Edreyde Israillar bilan jeng qilishqa sep tüzdi.³⁴ Perwerdigar Musagha: — Qorqma, Men uni, uning barliq xelqi hem zéminini qolunggha tapshurimen; sen uni ilgiri Heshbonda turushluq Amoriylarning padishahi Sihonni qilghandek qilisen, — dédi.³⁵ Shuning bilen ular Og bilen uning oghulirini hem barliq xelqining birini qoymay qirip tashlidi we uning zéminini igilidi..

Moab padishahi Balaqning Balaamni Israilni qarqashqa chaqirishi

22¹ Israillar yene yolgha chiqip Moab tüzlemlikliride, yeni Jordan deryasining sherq teripide, Yérixoning udulida chédir tikti.² Israillarning Amoriylargha qilghan ishlerining hemmisini Zipporning oghli Balaq kórup turghanidi.³ Moablar xelqtin intayin qorqushti, chünki ular bek kóp idi; Moabiylar Israillarning sewebidin bek alaqqade bolup kétishti.⁴ Moabiylar Midiyan aqsaqallirigha: «Bu bir top adem etrapimizdiki hemme nersini, xuddi kala étizdiki otni yalmighandek yalmap yep kétidighan boldi» — déyishti. U chaghda Zipporning oghli Balaq Moabning padishahi idi.

⁵ U elchilerni Béorning oghli Balaamning aldigha, Balaamning ana yurtidiki ulugh derya boyidiki Pétor shehirige bérip, Balaamni chaqirip kélishke ewetip: padishahimiz: — «Qarisila, bir xelq Misirdin chiqqanidi; mana, ular pütün zémingha yamrap ketti, mana ular bizning udulimizgha kélip chüshiti...⁶ Ular méningdin küchlük bolghachqa, emdi özliri kélip bu xelqni men üçün bir qarqhap bergen bolsila; belkim men ularni yéngip, bu zémindin qoghlap chiqirishim mumkin; chünki özliri kimgé bext tilisile shuning bext quchidighanliqini, kimni qarqhisila, shuning qarqhisqa qalidighanliqini bilimen» deydu, denglar, — dédi.⁷ Moabning aqsaqalliri bilen Midiyaning aqsaqalliri qollirida pal sélish in’amlirini élip mangdi; ular Balaamning aldigha kélip Balaqning geplirini yetküzdi.⁸ Balaam ulargha: —

Bügün axsham mushu yerde qonup qélinglar, men Perwerdigarning manga qilghan sözi boyiche silerge jawab yetküzimen, — dédi. Shuning bilen Moabning shu emirliri Balaamningkide qonup qaldi..

⁹ Xuda Balaamningkige kélip: —

Séning bilen bille turghan bu ademler kim? — déwidi,¹⁰ Balaam Xudagha: — Moab padishahi Zipporning oghli Balaq elchilerni ewetip manga:¹¹ «Qarisila, Misirdin bir xelq chiqqanidi, ular pütün zémingha yamrap ketti; bu yerge kélip méning üçün ularni qarqhap bersile, shundaq qilsila belkim ularni yéngip, bu yerdin qoghliwételishim mumkin» — dédi, — dédi.

¹² Xuda Balaamgha:

Sen ular bilen bille barsang bolmaydu, u xelqni qarqhisangmu bolmaydu, chünki ulargha bext-beriket ata qilinghan, — dédi.¹³ Balaam etigen turup Balaqning emeldarlarigha: — Siler öz yurtunglarga qaytip kétinglar, chünki Perwerdigar méning siler bilen bille bérishimgha ruxset qilmidi, — dédi.¹⁴ Moabning emeldarliri qopup Balaqning yénigha kélip uninggha: — Balaam biz bilen bille kélishke unimidi, — dédi.

¹⁵ Shuning bilen Balaq téximu kóp we téximu mötiwer emeldarlarni ewetti,¹⁶ Ular Balaamning aldigha kélip uninggha: —

«Zipporning oghli Balaq mundaq deydu: — «Héchnéme silining yénimgha kélishlirini tosumighay; ¹⁷ chünki men özlirini zor shan-shöhretke ige qilimen; néme désile maqul deymen; shungga manga eshu xelqni qarqhap bersilila bolidu», — dédi.

21:33 Qan. 3:1; 29:7

21:34 Zeb. 136:20

21:35 Zeb. 136:20, 21, 22

22:5 «Balaam» — Balaamning kim ikenliki toghruluq yene «qoshumche söz»imizni köring.

22:5 Ye. 24:9

22:8 «Ulugh derya» — Efrat deryasini körsitishi mumkin.

«Chöl-bayawandiki seper»

¹⁸ Balaam Balaqning xizmetkarlirigga jawaben: —

Balaq manga özining altun-kümüşke liq tolghan öz öyini bersimu, meyli chong yaki kichik ish qilay, Xudayim Perwerdigarning manga buyrughanliridin halqip kételmeymen. ¹⁹ Silermu bügün axsham mushu yerde qonup qélinglar, Perwerdigar yene shu ishlar toghrisida manga néme deydi, shuni biley, — dédi.

²⁰ Shu kéchisi Xuda Balaamningkige kélip uninggha: —

U kishiler séni tekliq qilip kelgen bolsa, ular bilen bille barghin, lékin sen Méning sanga éyti-dighanlirim boyiche ish qilishing kérek, — dédi.

Perwerdigarning Perishtisi bilen Balaamning éshiki

²¹ Balaam etigen turup éshikini toqup Moabning emirliri bilen bille mangdi. ²² Xuda Balaamning mangghanliqidin ghezeplendi; Perwerdigarning Perishtisi uni tosushqa yolda turatti. U shu chaghda éshikige minip ikki ghulami bilen bille kétiwatatti. ²³ Mada éshek Perwerdigarning Perishtisining qoligha qilich alghan halda yolda turghanliqini körüp, yoldin chiqip étizliq bilen méngiwidi, Balaam éshekni yolgha chiqip méngishqa dumbalap urdi. ²⁴ Perwerdigarning Perishtisi ikki teripi toasma tam bilen tosalghan üzümzarliqtiki tar bir yolda turuwaldi. ²⁵ Éshek Perwerdigarning Perishtisini körüp, tamgha qistilip méngip, Balaamning putini tamgha qistap yarilandurup qoydi; Balaam éshekni yene dumbaladi. ²⁶ Perwerdigarning Perishtisi bolsa yene aldighiraq béríp, ong ya solgha burulushqa bolmaydighan téximu tar bir yerde kütüp turdi. ²⁷ Éshek Perwerdigarning Perishtisini körüp mangmay, Balaamning astida yétiwaldi; Balaam qattiq xapa bolup, éshekni hasisi bilen qattiq dumbalap ketti. ²⁸ Bu chaghda Perwerdigar éshekke zuwan kirgüzüwidi, éshek Balaamgha: —

Méni üç qétim dumbalaydighangha sanga néme yamanliq qiptimen? — déwidi, ²⁹ Balaam éshekke: —

Sen méni setleshtürdüng, qolumda qilich bolghan bolsa idi, séni chépip öltürüwétettim! — dédi.

³⁰ Éshek Balaamgha: — Men séningki bolghinimdin tartip minip kelgen éshiking men emesmu? Ilgiri men sanga mushundaq qilish aditim bolup baqqanmu? — déwidi, — Yaq, — dédi Balaam.

Balaamning eyiblinishi

³¹ Ene shu chaghda Perwerdigar Balaamning közlrini achi, Balaam Perwerdigarning Perishtisining qilichini ghilipidin chiqirip, yolda turghanliqini kördi; u yerge béshini qoyup sejde qildi.

³² Perwerdigarning Perishtisi uninggha: —

Sen éshikingni néme üçün üç qétim dumbalaysen? Qarighina, mangghan yolung Méning nezirimde tetür bolghachqa, séni tosushqa chiqquchi Men Özüm idim. ³³ Éshek Méni körüp üç qétim Méning aldimdin burulup ketti; eger éshek Méning aldimdin burulup ketmigen bolsa, Men alliqachan séni öltürüp éshekni tirik qaldurghan bolattim, — dédi.

³⁴ Balaam Perwerdigarning Perishtisige: —

Men gunahkarmen, Özlrining yolda méni tosup turghanliqlirini körmeptimen; mubada emdi méning bérishim nezerliride rezil körünse, men qaytip kétey, — dédi.

³⁵ Perwerdigarning Perishtisi Balaamgha yene: — Boptu, bu kishiler bilen bille barghin, biraq

22:18 Chöl. 24:13

22:22 «Perwerdigarning Perishtisi» — Tewrat dewride intayin alahide bir shexs idi. Bezi ishlarda U Xudaning ornida körünetti (mesilen, Tewrattiki «Yar.» 16:4-17-ayet, 18-babni hemde «Tebirler»nimu körüng).

22:23 2Pét. 2:16; Yeh. 11

22:28 2Pét. 2:16; Yeh. 11

22:32 2Pét. 2:15

«Chöl-bayawandiki seper»

peqet Men sanga dégen söznila dégin, — dédi. Shuning bilan Balaam Balaqning emeldarliri bilan bille mangdi.

Balaqning Balaamni qarshi élishi

³⁶ Balaq Balaamni kéliwétiptu dep anglap, qarshi élish üçün Moabning Arnon deryasining boyidiki, chégrining eng béshidiki shehirige keldi: ³⁷ — Men silini chaqirishqa shunche jiddiy elchi ewetkenidim, néme üçün kélishke unimidila? Men silini shan-shöhretke ige qilalmayt-timmu? — dédi Balaq Balaamgha.

³⁸ — Qarisila, mana keldimghu, emdi men öz aldimga birnéme déyeleyttimmu? — dédi Balaam, — Xuda aghzimgha néme gepni salsa, men shunila deymen.

³⁹ Balaam Balaq bilan bille yolgha chiqip Kiriati-Xuzotqa keldi. ⁴⁰ Balaq kala, qoylarni soyup qurbanliq qilip, ularning göshidin Balaam we uning bilan bille bolghan emirlerge ewetip berdi.

⁴¹ Andin Balaq etisi seherde Balaamni Baalning égiz jaylirigha élip chiqti; u shu yerdin Israil xelqining eng chettiki bir qismini kördi.

Balaq bilan Balaamning qurbanliq sunushi

23¹ Balaam Balaqqa: —

Sili mushu yerge manga yette qurbangah yasitip bersile, mushu yerge yene yette buqa bilan yette qoshqarmu hazirlap bersile, — dédi. ² Balaq Balaamning déginidek qilip berdi; Balaq bilan Balaam ikkisi herbir qurbangahqa qurbanliq qilishqa birdin buqa bilan birdin qoshqar sundi. ³ Balaam Balaqqa: —

Sili öz köydürme qurbanliqlirining yénida tursila, men aldigha barimen, Perwerdigar méning bilan körüshüshke kélemdikin? U manga néme dep körsetme berse, men özlirige shuni dep bérimen, — dédi we bir döngge chiqti.

⁴ Xuda Balaam bilan körüшти; Balaam Xudagha: —

Men yette qurbangah hazirlattim, herbir qurbangahqa qurbanliq süpitide birdin buqa bilan birdin qoshqar sundum, — dédi. ⁵ Perwerdigar Balaamning aghzigha bir sözni sélip: — Balaqning yénigha qaytip bérip uninggha mundaq, mundaq dégin, — dédi. ⁶ Shuning bilan u Balaqning yénigha qaytip bardı. Mana, u we Moabning barliq emirliri uning köydürme qurbanliqning yénida turatti.

Balaamning birinchi qétim bésharet bérishi

⁷ Balaam kalam sözini aghzigha élip mundaq dédi: —

Balaq méni Aram dégen yurttin,
Moab shahi Balaq méni meshriq taghliridin élip kélip,
Mundaq dédi: —

Kel, méning üçün Yaqupni qarghighin.

Kel, Israilni rasa bir söküp eyibligin.

⁸ Tengri Özi qarghimighan birawni men qandaq qarghay?

Perwerdigar Özi söküp eyiblimigen birawni men qandaq söküp eyibley?

22:36 «eng béshidiki shehirige» — padishahning méhmanni qarshi élish üçün, shunche uzun yolgha bérip aldigha chiqishi uninggha bolghan chongqur hörmitini bildürüş üçün idi, elwette.

22:41 «Baalning égiz jaylirigha élip chiqti» — «Baal» butning ismi. Shu chaghlarda butperesler daim öz butlirigha qurbanliq qilip ibadet qilishqa yéqin etrapniki melum birnechche égiz jaylarga chiqatti. Bashqa birxil terjimisi: «Bamot-Baalgha élip chiqti».

23:7 «kalam sözi» — Xuda ögetken söz (5-ayetni körüng). Gerche Balaam eski adem, hetta «saxta peyghember» we palchi bolghini bilan, Xuda mushu yerde uning aghzi arqiliq Israilgha bolghan méhir-shepqiitini éniq körsitidu.

«Chöl-bayawandiki seper»

⁹ Men qoram tashlarning choqqilirida turup uni körmektimen,
Dönglerde turup uninggha nezer salmaqtimen;
Mana, ular yekke yashaydighan bir qowm,
Ular bashqa qowmlarning qatarida sanalmaydu..

¹⁰ Yaqupning topilirini kim hésablap chiqalaydu?
Hetta Israilning töttin birinimu kim sanap chiqalaydu?
Méning jénim heqqaniyning ölümidek ölsun,
Méning axirim uningkidek bolghay!.

¹¹ Balaq Balaamgha qarap: —
Sen manga néme qiliwatisen?! Men séni dühmenlirimni qarghap bérishke chaqiritqan tursam,
mana sen eksiche pütünley ulargha amet tiliding! — dédi.

¹² — Perwerdigarning aghzimgha salghinini yetküzüshke köngül qoymisam bolamti? — dep ja-
wap berdi Balaam.

¹³ Balaq Balaamgha: — Méning bilen bille bashqa bir yerge barsila, ularni shu yerdin köreylela;
biraq ularning hemmisini emes, ularning chégridiki bir qisminila köreylela; sili shu yerde tu-
rup ularni men üçhün qarghap bersile, — dédi.

¹⁴ Shuning bilen Balaq Balaamni «Zofimning dalasi»gha, Pisgah téghining choqqisigha bash-
lap bérüp, shu yerde yette qurbangah saldurup, herbir qurbangahqa qurbanliq süpitide birdin
buqa, birdin qoshqar sundi..¹⁵ Balaam Balaqqa: —
Sili mushu yerde özlirining köydürme qurbanliqlirining yénida turup tursila, men awu yaqqa
bérüp körüshüp kéley, — dédi..¹⁶ Perwerdigar Balaam bilen körüshüp, uning aghzigha bir sözni
sélip: —

Sen Balaqning yénigha qaytip uninggha mundaq, mundaq dégin, — dédi..¹⁷ Balaam Balaqning
yénigha qaytip kelgende, mana, u we Moabning barliq emirliri uning köydürme qurbanliqining
yénida turatti.

— Perwerdigar néme dédi? — dep soridi Balaq.

Balaamning ikkinchi qétim bésharet bérishi

¹⁸ Balaam kalam sözini aghzigha élip mundaq dédi: —
«Hey Balaq, sen qopup anglighin,
Ah, Zipporning oghli, manga qulaq salghin.

¹⁹ Tengri insan emestur, U yalghan éytmaydu,
Yaki adem balisimu emestur, U pushayman qilmaydu.
U dégeniken, ishqa ashurmay qalamdu?

U söz qilghaniken, wujudqa chiqarmay qalamdu?.

²⁰ Mana, manga «beriketle» dep tapshuruldi,
U beriketligeniken, buni men yanduralmaymen.

²¹ U Yaqupta héch gunah körmigen,
Israilda naheqliqni uchratmighan.
Xudasi Perwerdigar uning bilen bille,

23:9 Qan. 33:28

23:10 «Yaqupning topilirini kim hésablap chiqalaydu?» — menisi belkim «toliliqida topidek bolghan Yaqupni kim hésablap chiqalaydu?» — dégendek bolushi kérek.

23:14 «Zofimning dalasi» — yaki «Közetchilerning dalasi».

23:15 «körüshüp kéley» — Perwerdigar bilen körüshüsh, elwette. Balaam Balaqni xapa qilmasliq üçhün, belkim Perwerdigarning namini biwasite tilgha almaydu.

23:16 Chöl. 22:35

23:19 1Sam. 15:29; Yaq. 1:17

«Chöl-bayawandiki seper»

Padishahning tentene awazi uning arisididur...

²² Tengri uni Misirdin élip chiqqan;
Uningda yawa kaliningkidek küch bardur...

²³ Chünki Yaquplarga epsun kargha kelmeydu,
Israillarghimu pal kargha kelmeydu.

Waqti-saiti kelgende,

Yaqup bilen Israil toghrisida: —

«Tengri neqeder karamet ish qilip bergen-he!»

Dep jakarlanmay qalmaydu!

²⁴ Mana, bu qowm chishi shirdek qopidu,

Erkek shirdek qeddini ruslaydu;

Özi owlighan owni yémigüche,

Öltürgenlarning qénini ichmigüche,

Hergiz yatmaydu!».

²⁵ Balaq Balaamgha: — Boldi, sili ularni azraqmu qarghimisila, ulargha ametmu tilimisile! — dédi.

²⁶ Balaam Balaqqa jawab qilip: — Men silige: — «Perwerdigarning manga éytqanlirining hem-misige emel qilmisam bolmaydu» dégen emesmidim? — dédi.

Balaamning üçinchi qétim bésharet bérisi

²⁷ Balaq Balaamgha: — Kelsile, men silini bashqa bir yerge apiray, Xudaning neziride sili shu yerde turup ularni qarghashliri muwapiq tépilmikin? — dédi.²⁸ Shuning bilen Balaq Balaamni bashlap, chöl-bayawangha qaraydighan Péor téghining choqqisigha keldi.

²⁹ Balaam Balaqqa: — Sili bu yerde manga yette qurbangah saldurup bersile, yette buqa bilen yette qoshqarmu teyyarlap bersile, — dédi.³⁰ Balaq Balaamning déginidek qildi, herbir qurbangahqa birdin buqa bilen birdin qochqar sundi.

24¹ Balaam Perwerdigarning Israillarga bext-beriket ata qilishni muwapiq körgenlikini körüp yétip, aldinqi ikki qétimqidikidek séhir ishlitishke barmidi, belki yüzini chöl-bayawan terepke qaratti.² Balaam béshini kötürüp Israillarning qebile boyiche chédirlarda olturaqlashqanliqini kördi, Xudaning Rohi uning üstige chüshti.³ Shuning bilen u aghzigha kalam sözini élip mundaq dédi: —

«Béorning oghli Balaam yetküzidighan kalam sözi,

Közi échilmighan ademning éytidighan kalam sözi,

⁴ Yeni Tengrining sözlirini anglighuchi,

Hemmige Qadirning alamet körünüşini körgüchi,

Mana emdi közi échilip düm yiqilghan kishi yetküzgen kalam sözi: —

⁵ Ah Yaqup, chédirliring neqeder güzel,

Turalghuliring neqeder güzel, ah Israil!

⁶ Goya kéngeygen derya wadiliridek,

23:21 «naheqliq» — yaki «balayi'apet» yaki «balayapetning sewebi». «padishahning tentene awazi» — yaki «padishahning (qarshi élinish) tentenisi».

23:21 Zeb. 32:1, 2; 51:9-10; Yer. 50:20; Rim. 4:7

23:22 «uningda yawa kaliningkidek küch bardur» — ibranij tilida «uning yawa kalining münggüzli bardur».

23:22 Chöl. 24:8

24:4 «közi échilip düm yiqilghan kishi yetküzgen kalam sözi» — bashqa birxil terjimisi: «... közliri échilghan adem éytidighan kalam sözi», yeni «Tengrining sözlirini anglighuchi, Hemmige Qadirning alamet körünüşini körgüchi, közi ochuq turup düm yiqilghan kishi yetküzgen kalam sözi». Mumkinchiligi barki, Balaam 22-babtiki weqeni esleydu; shu chaghda «Perwerdigarning Perishtisi»ni uning éshiki körgen, emma u körmigen, andin Xuda «uning közini achi»

«Chöl-bayawandiki seper»

Xuddi derya boyidiki baghlardek,
Goya Perwerdigar tikip östürgen ud derexliridek,
Derya boyidiki kédir derexliridek;

⁷ Sular uning soghiliridin éqip chiqidu,
Ewladliri süyi mol jaylarda bolidu;
Padishahi Agagdin éship kétidu,
Uning padishahliqi üstün qilinip güllinidu..

⁸ Tengri uni Misirdin élip chiqqan,
Uningda yawa buqining küchi bardur;
Düşmen ellerni u yep kétidu,
Ustixanlirini ézip tashlaydu,
Oqya étip ularni téship tashlaydu..

⁹ U baghirlap yatsa, erkek shirdek,
Yatsa hem chishi shirdek,
Kim uni qozghitishqa péttinar?
Kim sanga bext-beriket tilise, bext-beriket tapidu.
Kim séni qarghisa, qarghishqa kétidu»..

¹⁰ Balaq Balaamgha achchiqlinip, qolini qoligha urup ketti; Balaq Balaamgha: — Men silini düşminimni qarghap bérishke qichqirtqanidim we mana, sili uch qétim pütünley ulargha amet tilidile! ¹¹ Emdi tézdin yurtlirigha qéchip ketsile; men eslide silining izzet-hörmetlirini katta qilay dégenidim, mana Perwerdigar silini bu katta izzet-hörmetke nail bolushtin tosup qoydi, — dédi.

¹² Balaam Balaqqa: — Men eslide özlirining elchilirige: ¹³ «Balaq manga özining altun-kümüşke liq tolghan öz öyini bersimu, Perwerdigarning buyrughinidin halqip, öz meylimche yaxshiyaman ish qilalmaymen; Perwerdigar manga néme dése, men shuni deymen» dégen emesmi dim? ¹⁴ Emdi men öz xelqimge qaytimen; kelsile, men özlirige bu xelqning künlarning axirida silining xelqlirige qandaq muamile qilidighanliqini éytip bérey, — dédi.

Balaamning tötinchi qétim bésharet bérishi

¹⁵ U kalam sözini aghzigha élip mundaq dédi: —
Béorning oghli Balaam yetküzidighan kalam sözi,
Közliri échilmighan kishi éytqan kalam sözi,

¹⁶ Tengrining sözlirini anglighuchi,
Hemmidin Aliyning wehiylirini bilgüchi,
Hemmige Qadirning alamet körünüşhini körgüchi,
Mana emdi közi échilghan düm yiqilghan kishi yetküzidighan kalam sözi: —

¹⁷ Men Uni körimen, lékin hazir emes;
Men Uninggha qaraymen, lékin yéqin yerdin emes;
Yaquptin chiqar bir yultuz,
Kötürüler Israildin bir shahane hasa;
Chéqiwéter u Moabning chékisini,

24:7 «Agag» — belkim Amalek yaki ularning etrapidiki xelqlarning padishahlirining unvani idi. «1Sam.» 15:8ni köring.
—Bashqa bir xil terjimisi «Gog».

24:8 Chöl. 23:22

24:9 Yar. 49:9; Chöl. 23:24

24:13 Chöl. 22:18

24:16 «közi échilghan düm yiqilghan kishi yetküzidighan kalam sözi» — bashqa birxil terjimisi: «... közliri échilghan adem éytidighan kalam sözi». Démek, «Tengrining sözlirini anglighuchi, Hemmige Qadirning alamet körünüşhini körgüchi, közi ochuq düm yiqilghan kishi yetküzgen kalam sözi».

«Chöl-bayawandiki seper»

Barliq Shétlarning béshini yanjiydu...

¹⁸ Édom uninggha tewe bolidu,

Yene téxi düshmini Séirlar uninggha tewe bolidu;

Israil bolsa baturluq qilidu.

¹⁹ Yaquptin chiqqan biri seltenet süridu, Sheherde qalghan hemmeylenni yoqitidu...

Balaamning axirqi béshariti

²⁰ Andin Balaam Amalekni körüp, mundaq kalam sözini éytti: —

«Amalek idi esli eller arisida bash,

Emdi halakettur teqdir-qismiti»..

²¹ Andin Balaam Kéniylerni körüp mundaq kalam sözini éytti: —

«Séning makaning mustehkem bolup,

Changgang qoram tash ichide bolsimu,

²² Lékin siler Kéniyeler halak qilininip turisiler;

Taki Ashur silerni tutqun qilip ketküche»..

²³ Balaam yene kalam sözini dawam qilip mundaq dédi: —

«Ah , Tengri bu ishlarni qilghan chéghida,

Kim tirik qélissha qadir bolar?

²⁴ Kittim terepliridin kémiler kélip,

Zulum-zexmet salidu Ashurgha,

Zulum-zexmet salidu Éberge;

Lékin Kittimdin kelgüchi özimu halaketke yüzliner..

²⁵ Shuning bilen Balaam ornidin qopup öz yurtigha qaytti; Balaqmu öz yoligha mangdi.

24:17 «yéqin yerdin emes» — yaki «pat arida emes». «Shétler» — melum qebilini yaki téximu mumkinchilik barki, Adem'atining oghli Shétning ewladlrini, yeni (Nuh peyghemberning ewladliri bolghan) barliq insanlarni körsitishi mumkin. Undaqa bu bésharet Mesihning barliq insanlar üstidin hökümranliq qilidighanliqini körsitidu. «Shétler» dégenning bashqa birxil terjimisi: «ghowgha-topilang kötürgüchiler». «bésharetni sherhlesh» —bu bésharet (16-19) awwal Dawut padishahni, andin Dawutning ewladi bolghan Mesihni körsitidu. Bu bésharette Dawut padishahning Moab, Édom we Séirni (Séir Édom turghan yurtning bashqa bir ismi) ishghal qilidighanliqi éytilidu, derweqe Dawut u yerlerni ishghal qilidu («2Sam.» 8:2, «Zeb.» 60:1-2). Axirqi zamanda Mesih Israilni qutquzush üçün, Israillarning düshmenlirige shu oxshash ishlarni qilidu.

24:17 Yer. 48:45

24:19 «Sheher» — belkim Moabning paytextini körsitishi mumkin. «Sheherde qalghan hemmeylen» dégenning bashqa birxil terjimisi: «sheherning qalduqi» (démek, sheherning qalghan yerliri).

24:19 2Sam. 8:14

24:20 «Amalek idi esli eller arisida bash» — belkim hejwi, kinayilik gep. Amalek dégen el Israilgha birinchi bolup hujum qilghanidi, belkim ular özlirini «ellerning béshi» dep chaghligan bolushi mumkin — Lékin ular halak bolidu. Bu ish awwal Saul padishah («1Sam.» 14-15-bab) andin Dawut padishah arqiliq («1Sam.» 27:8, «2Sam.» 12:8), axirida Shiméonlar arqiliq bolghan («2Tar.» 4:34).

24:22 «Ashur» — Asuriyeni körsitidu. Bésharet belkim Asuriye impériyesi teripidin emelge ashurulghan. Asuriye impératori Tiglat-Pileser III miladiyedin ilgiriki 742-yili, Shalmanezar V miladiyedin ilgiriki 722-yili kénylerni Israillar bilen birge tutqun qilip, élip ketken bolushi mumkin. Bezi alimlar bésharetni bashqa bir «Ashur» dep atalghan xelqni körsitidu, dep qaraydu («Yar.» 25:3, «2Sam.» 2:9).

24:24 «Éber» — Ibraniylarning ejdadini, shundaqla mushu yerde Yehudiy xelqini körsitishi mumkin. «Kittim» — Tewratning awwalqi dewrliride «Kittim» Krétlerni körsitetti. Bésharet awwal miladiyedin ilgiriki 13-esirde Filistiylarning ottura sherqge tajawuz qilishini körsitidu. Kéyinki waqitlarda «Kittim» dégen bu isim Ottura Déngiz tereptin yaki meghrib tereptin kélip tajawuz qilidighan herqaysi ellerni körsetken. Shunga bu bésharet yene Rim impériyesining ottura sherqge tajawuz qilishini (miladiyedin ilgiriki 190-yili bashlanghan) körsitishi mumkin («Dan.» 11:30ni we izahatlarini körüng). Axir bérip Rim impériyesi halak boldi; u axir zamanda yene bir qétim dejjalning bashqurushi astida bolup, yene bir shekilde peyda bolushi mumkin; axirida Mesih dejjalning impériyesini mutleq halak qilidu.

«Chöl-bayawandiki seper»

Israillarning Péorda éziqturulup buzuqluq qilishi

25¹ Israillar Shittimda turghan mezigilde, xelq Moab qizliri bilan buzuqluq qilishqa bérilip ketti..² U qizlar Israillarni öz ilahlirigha atalghan qurbanliqlargha qatnishishqa chaqirdi; Israillarmu qurbanliqlardin yeydighan, ularning ilahlirigha birlikte choqunidighan boldi..³ Israillar Baal-Péor bilen ene shu teriqide baghlinip ketkenlikni üçün, Perwerdigarning Israillargha achchiqi qozghaldi..⁴ Perwerdigar Musagha: — Perwerdigarning qattiq ghezipi Israillargha chüshmisun üçün, xelqning emirlirining hemisini tutup, ularni Méning aldında aptapta ésip qoyghin, — dédi..⁵ Shuning bilen Musa Israilling soraqchilirigha: — Siler bérilip herbiringlar özünglarning Baal-Péor bilen baghlinip ketken ademlirini öltürüwétinglar, — dédi..⁶ We Musa pütkül Israil jamaiti bilen jamaet chédirining derwazisi aldida yigha-zar qilip turuwatqanda, mana Israillardin bireylen kélip ularning köz aldida Midiyaniy bir qizni öz qérindashlirining yénigha élip mangdi..⁷ Kahin Harunning newrisi, Eliazarning oghli Finihas buni körüp, jamaet ichidin qopti-de, qoligha neyze élip..⁸ Héliqi Israil ademning arqisidin chédirning ichkirige kirip, qiz bilen ikkisining qarnigha neyze tiqiwetti. Israillar arisida tarqalghan waba ene shu chaghdila toxtidi..⁹ Shu chaghdila waba tégip ölgenler jemiyyigirme töt ming ademege yetkenidi..¹⁰ Andin Perwerdigar Musagha mundaq dédi: —¹¹ — «Kahin Harunning newrisi, Eliazarning oghli Finihas Méni dep waspasizliqqa bolghan hesitimi öz hesiti bilip, Méning Israillargha bolghan ghezipimni yandurdi. Shunga gerche Men waspasizliqqa bolghan hesitimdin gheziplengen bolsammu, Israillarni yoqitiwetmidim..¹² Shunga sen: — «Mana, Men uninggha öz aman-xatirjemlik ehdemni teqdim qilimen!..¹³ Bu ehde uninggha we uning ewladlirigha tewe bolidighan menggülük kahinliq ehdisi bolidu, chünki u öz Xudasini dep waspasizliqqa heset qilip, Israillar üçün kafaret keltürdi» — dep jakarlighin..¹⁴ Öltürülgen yeni héliqi Midiyaniy qiz bilen bille öltürülgen Israil ademning ismi Zimri bolup, Saluning oghli, Shiméon qebilisidiki bir jemetning emiri idi..¹⁵ Öltürülgen Midiyaniy qizning ismi Kozbi bolup, Zurning qizi idi; Zur bolsa Midiyaniy bir qebilining bashliqi idi..¹⁶ Perwerdigar Musagha: —¹⁷ Sen Midiyaniylargha aram bermey zerbe bergin;..¹⁸⁻¹⁹ Chünki ular hiyle-mikir ishlipt silerge aram bermigen; Péordiki ishta, shundaqla ularning singlisi bolghan Midiyanning bir emirining qizi Kozbining ishidimu hiyle-mikir ishlipt silerni azdurghan, — dédi. Kozbi waba tarqalghan künide Péordiki ish sewebidin öltürüldi..

Israillarning ikkinchi qétim sanaqtin ötküzülüshi

26¹ Wabadin kéyin Perwerdigar Musa bilen Harunning oghli Eliazargha söz qilip: —² Siler pütkül Israillarning jamaiti ichide yigirme yashtin ashqan, jengge chiqalaydighanlarni ata jemeti boyiche hésablap sanaqtin ötküzünglar, — dédi..

25:1 Chöl. 31:16; 33:49

25:2 Zeb. 106:28; Hosh. 9:10

25:3 «Baal» — butning ismi; «Baal-Péor» dégen söz Péor dégen jayni «alahide bashqurghan Baal»ni körsitidu.

25:3 Zeb. 106:29

25:4 Qan. 4:3; Ye. 22:17

25:7 Zeb. 106:30

25:9 1Kor. 10:8

25:11 2Kor. 11:2

25:12 Zeb. 106:31

25:17 Chöl. 31:2

25:18-19 Weh. 18:6

26:1 wabadin kéyin — bu waba bilen eyni chaghdila Perwerdigargha asiqliq qilghan chonglarning qalduqliri öltürüldi (64-65-ayetlerni körtüng).

26:2 Chöl. 1:3

«Chöl-bayawandiki seper»

³ Shuning bilan Musa bilan kahin Eliazar Moab tüzlenglikliride, yeni Yérixoning yénidiki Iordan deryasining boyida Israillar bilan sözlishop ulargha:⁴ «Perwerdigarning Musa we Misirdin chiqqan Israillargha buyrughini boyiche, silerdin yigirme yashtin ashqanlarning hemmisi tizimlinip sanaqtin ötküzülüşhi kérek» dep uqturdi. tizimlitolgan sanlar mundaq boldi: —

⁵ Israilning tunji oghli Ruben idi. Rubenning ewladliri, yeni Hanuqning neslidin bolghan Hanuq jemeti; Palluning neslidin bolghan Pallu jemeti; ⁶ Hezron neslidin bolghan Hezron jemeti; Karmi neslidin bolghan Karmi jemeti.⁷ Bular Rubenning jemetliri bolup, ulardin sanaqtin ötküzülgini jemi y qiriq üç ming yette yüz ottuz kishi boldi.

⁸ Palluning oghli Éliab;⁹ Éliabning oghulliri Nimuel, Datan, Abiram idi. Datan bilan Abiram eslide jamaet ichidin chaqirilghan mötiwerler bolsimu, Korah guruhidikiler Perwerdigar bilan takallashqanda, ular bilan birlishop Musa we Harun bilan takallashqanidi.¹⁰ Yer aghzini échip ularni Korah bilan birge yutup ketken; shu chagha Korah guruhidikilerning hemmisi ölgen; bashqilargha ibret bolsun dep, ot uning ikki yüz ellik adimini yutup ketken.¹¹ Lékin Korahning ewladliri ölüp ketmigen.

¹² Shiméonning ewladliri, jemet boyiche, Nemuelning neslidin bolghan Nemuel jemeti; Yamin neslidin bolghan Yamin jemeti; Yaqin neslidin bolghan Yaqin jemeti; ¹³ Zerah neslidin bolghan Zerah jemeti; Saul neslidin bolghan Saul jemeti.¹⁴ Bular Shiméonning jemetliri bolup, jemi yigirme ikki ming ikki yüz adem chiqti.

¹⁵ Gad qebilisidin, jemet boyiche, Zefon neslidin bolghan Zefon jemeti; Haggi neslidin bolghan Haggi jemeti; shuni neslidin bolghan shuni jemeti;¹⁶ Ozni neslidin bolghan Ozni jemeti; éri neslidin bolghan éri jemeti;¹⁷ Arod neslidin bolghan Arod jemeti; Areli neslidin bolghan Areli jemeti.¹⁸ Bular Gad ewladlirining jemetliri bolup, ular jemetliri boyiche sanaqtin ötküzülgende jemi y qiriq ming besh yüz adem chiqti.

¹⁹ Yehudaning oghulliri Ér bilen Onan idi; bu ikkisi Qanaan zéminida ölüp ketken.²⁰ Yehudaning ewladliri, jemeti boyiche, Shilahning neslidin bolghan Shilah jemeti; Perezning neslidin bolghan Perez jemeti; Zerahning neslidin bolghan Zerah jemeti.²¹ Perezning ewladliri Hezronning neslidin bolghan Hezron jemeti; Hamulning neslidin bolghan Hamul jemeti.²² Bular Yehudaning jemetliri bolup, ular jemet boyiche sanaqtin ötküzülgende jemi yetmish alte ming besh yüz adem chiqti.

²³ Issakarning ewladliri, jemet boyiche, Tolaning neslidin bolghan Tola jemeti; Puahning neslidin bolghan Puah jemeti;²⁴ Yashubning neslidin bolghan Yashub jemeti; Shimronning neslidin bolghan Shimron jemeti.²⁵ Bular Issakarning jemetliri bolup, ular jemet boyiche sanaqtin ötküzülgende jemi atmish töt ming üç yüz adem chiqti.

²⁶ Zebulunning ewladliri, jemeti boyiche, Seredning neslidin bolghan Sered jemeti; Élon neslidin bolghan Élon jemeti; Jahliyelning neslidin bolghan Jahliyel jemeti.²⁷ Bular Zebulunning jemetliri bolup, ular jemet boyiche sanaqtin ötküzülgende jemi atmish ming besh yüz adem chiqti.

26:4 hemmisi tizimlinip sanaqtin ötküzülüşhi kérek — bu sanaqtin ötküzüshning meqsatleri shübhisizki:

–(1) Qanaan zéminigha kirgendingin kéyin ular köp qétim jengge chiqishi kérek bolatti. Shuninggha teyyarlik qilish üçün Israillarning herbir jengchisi sep-seplerde orunlashturulushi kérek;

–(2) ular Qanaan zéminigha kirish aldida turidu; pat arida shu zémin herbir qebilige, jemetke, ailige sanlirigha qarap teqsim qiliniidu (34:16-29). Shungaxelqing sanliri qebile-jemet boyiche tepsiliy éniqlinishi kérek idi;

–(3) Xudaning sözining emelge ashurulushi bilen eslide öziq qarshi chiqqan «chonglar»ning hemmisining yoqalghanliqini ispatlash üçün boldi (64-65-ayetni körüng).

26:4 Chöl. 1:1, 2, 3

26:5 Yar. 46:9; Mis. 6:14; 1Tar. 5:1

26:9 «chaqirilghan mötiwerler bolsimu» — bashqa birxil terjimisi: «chaqirilghan bolsimu,...»

26:9 Chöl. 16:12

26:12 «Nemuel» — «Yar.» 46:10de «Yemuel».

26:19 Yar. 38:7, 10; 46:12

26:21 Yar. 46:12

«Chöl-bayawandiki seper»

²⁸ Yüsüpning oghulliri: — jemet boyiche, Manasseh bilen Efraim idi.²⁹ Manassehning ewladliri: — Makirning neslidin bolghan Makir jemeti (Makirdin Giléad törelgen), Giléadning neslidin bolghan Giléad jemeti idi..³⁰ Töwendikiler Giléadning ewladliri: — Yeezerning neslidin bolghan Yeezer jemeti; Helekning neslidin bolghan Helek jemeti;³¹ Asriyelning neslidin bolghan Asriyel jemeti; Shekemning neslidin bolghan Shekem jemeti;³² Shemidaning neslidin bolghan Shemida jemeti; Heferning neslidin bolghan Hefer jemeti.³³ Heferning oghli Zelfohad oghul perzent körmey qiz perzent körgen; Zelfohadning qizlirining ismi Mahlah, Noah, Hogleh, Milkah, Tirzah idi..³⁴ Bular Manassehning jemetliri bolup, sanaqtin ötküzülgende jemiyy ellik ikki ming yette yüz adem chiqti.

³⁵ Töwendikiler Efraimning ewladliri, jemeti boyiche: — Shutilahning neslidin bolghan Shutilah jemeti; Bekerning neslidin bolghan Beker jemeti; Tahanning neslidin bolghan Tahan jemeti.³⁶ Shutilaning ewladliri Éraning neslidin bolghan Éran jemeti.³⁷ Mana bular Efraim ewladlirining jemetliri bolup, herqaysi jemetler boyiche sanaqtin ötküzülgende jemiyy ottuz ikki ming besh yüz adem chiqti. Jemetliri boyiche, ularning hemmisi Yüsüpning ewladliri idi.

³⁸ Binyaminning ewladliri, jemeti boyiche, Bélaning neslidin bolghan Béla jemeti; Ashbelning neslidin bolghan Ashbel jemeti; Ahiramning neslidin bolghan Ahiram jemeti;³⁹ Shefufamning neslidin bolghan Shufam jemeti; Hufamning neslidin bolghan Hufam jemeti..⁴⁰ Ard bilen Naaman Bélaning oghulliri idi; Ardning neslidin bolghan Ard jemeti; Naamanning neslidin bolghan Naaman jemeti.⁴¹ Bular Binyaminning ewladliri bolup, jemet boyiche sanaqtin ötküzülgende jemiyy qiriq besh ming alte yüz adem chiqti.

⁴² Töwendikiler Danning ewladliri bolup, jemet boyiche, Shuhamning neslidin bolghan Shuham jemeti; jemet boyiche bular Danning jemetliri idi.⁴³ Shuhamning hemme jemeti sanaqtin ötküzülgende jemiyy atmish töt ming töt yüz adem chiqti.

⁴⁴ Ashirning ewladliri, jemet boyiche, Yimnahning neslidin bolghan Yimnah jemeti; Yéshwining neslidin bolghan Yéshwi jemeti; Bériyahning neslidin bolghan Bériyah jemeti.⁴⁵ Bériyahning ewladliri, jemet boyiche, Heberning neslidin bolghan Heber jemeti; Malkielning neslidin bolghan Malkiel jemeti.⁴⁶ Ashirning qizining ismi Sérah idi..⁴⁷ Bular Ashir ewladlirining jemetliri bolup, ular jemet boyiche sanaqtin ötküzülgende jemiyy ellik üç ming töt yüz adem chiqti.

⁴⁸ Naftalining ewladliri, jemet boyiche, Yahzielning neslidin bolghan Yahziel jemeti; Gunining neslidin bolghan Guni jemeti;⁴⁹ Yezerning neslidin bolghan Yezer jemeti; Shillemning neslidin bolghan Shillem jemeti.⁵⁰ Bular Naftalining jemetliri bolup, jemet boyiche sanaqtin ötküzülgende jemiyy qiriq besh ming töt yüz adem chiqti.

⁵¹ Yuqiriqlar Israillardin sanaqtin ötküzülgenler bolup, jemiyy alte yüz bir ming yette yüz ottuz adem chiqti.

⁵² Perwerdigar Musagha söz qilib mundaq dédi: —

⁵³ Zémin mushulargha royxetke élinghan san boyiche miras qilib teqsim qilinsun..⁵⁴ Mirasni adem sani köp qebililerge köprek, adem sani az qebililerge azraq böl; miras royxettin ötküzülgan adem sanigha qarap herbir ademge bölüp bérilsun..⁵⁵ Halbuki, zémin chek tashlinish yoli bilen bölünsun; ular mirasqa özlirining ata jemet-qebilisining nami boyiche warisliq qilsun..

⁵⁶ Miras ulargha chek tashlash yoli bilen adem sanining az-köplükige qarap herbir aile-jemetke bölüp bérilsun.

26:29 Ye. 17:1

26:33 Chöl. 27:1

26:39 «Shefufamning» — yaki «Shufamning».

26:46 «Sérah» — yaki «Sarah».

26:53 «royxetke élinghan san boyiche» — ibraniiy tilida «adem ismi bilen élinghan san boyiche».

26:54 Chöl. 33:54

26:55 Chöl. 33:54; Ye. 11:23; 14:2

«Chöl-bayawandiki seper»

⁵⁷ Töwendikiler ata jemet boyiche sanaqtin ötküzülgen Lawiylar: — Gershonning neslidin bolghan Gershon jemeti; Kohatning neslidin bolghan Kohat jemeti; Merarining neslidin bolghan Merari jemeti. ⁵⁸ Bular Lawiylarning jemetliri: — Libni jemeti, Hébron jemeti, Mahli jemeti, Mushi jemeti, Korah jemeti. Kohattin Amram törelgen. ⁵⁹ Amramning ayalining ismi Yokebed bolup, Lawiyning Misirda tughulghan qizi idi; u Amramgha Harun, Musa we ularning achisi Meryemni tughup bergin.

⁶⁰ Harundin Nadab, Abihu, Eliazar, Itamar törelgen. ⁶¹ Lékin Nadab bilen Abihu Perwerdigarning aldigha gheyriy bir otni sunghanda ölüp ketken. ⁶² Lawiylar ichide bir ayliqtin ashqan barliq erkekler sanaqtin ötküzülgende jemi yigirme üch ming adem chiqti. Ular Israillar ichide sanaqtin ötküzülmigen, chünki ulargha Israillar ichide héchqandaq miras zémin bölüp bérilmigen.

⁶³ Yuqirida éytilghan ademler Moab tüzlenglikliride, Yérixoning udulidiki Iordan deryasi boyida Musa bilen kahin Eliazar teripidin sanaqtin ötküzülgen Israillardur. ⁶⁴ Biraq bu ademler ichide Musa bilen kahin Harun ilgiri Sinay chölide sanaqtin ötküzgende sanaqtin ötküzülgen birmu adem yoq idi. ⁶⁵ Chünki Perwerdigar ular toghrisida: «Ular chölde ölmey qalmaydu» dep éytqanidi. Shunga, Yefunehning oghli Kaleb bilen Nunning oghli Yeshuadin bashqa birimu qalmighan.

Zelofihadning qizliri — Miras toghrisidiki alahide belgilimiler

27¹ Yüsüpnig oghli Manassehning neslidin bolghan jemetler ichide Manassehning chewrisi, Makirning ewrisi, Giléadning newrisi, Hefernig oghli Zelofihadning qizliri bolup, ularning ismi Mahlah, Noah, Hoglah, Milkah, we Tirzah idi. ² Ular jamaet chédirining derwazisi aldigha kélip, Musa bilen kahin Eliazar we emirler bilen pütkül jamaetning aldida turup. ³ — Bizning atimiz chölde ölüp ketken; u u yerde Perwerdigargha hujum qilghili yigihilghanlardin emes, yeni Korah guruhidikilerdin emes; u belki öz gunahi ichide ölgen, we uning oghul perzenti yoq idi. ⁴ Néme üçün atimizning oghli yoqluqi seweblik uning nami uning jemetidin öchürüwétilidu? Özlirining bizge atimizning qérindashliri qatarida miras bölüp bérishlirini ötünimiz, — dédi.

⁵ Musa ularning bu ishini Perwerdigarning aldigha qoydi. ⁶ Perwerdigar Musagha söz qilip mundaq dédi: —

⁷ Zelofihadning qizlirining éytqini durus, sen choqum ulargha atisining qérindashliri qatarida miras ber; ularning atisining mirasini ulargha ötküzüp bergin. ⁸ Sen Israillargha éytqin: «Bir adem ölüp ketken chaghda uning oghli bolmisa, undaqta siler uning mirasini qizigha ötküzüp béringlar. ⁹ Qizi bolmisa, mirasini qérindashlirigha béringlar. ¹⁰ Qérindashliri bolmisa, mirasini ata jemet taghilirigha béringlar. ¹¹ Eger uning atisining qérindashliri bolmisa, undaqta uning mirasini uning jemetidiki eng yéqin bir tughqinigha béringlar; u adem uning mirasigha ige bolsun. Bu Perwerdigar Musagha buyrughandek, Israillargha chüshürülgen höküm, qanun-belgilime bolup qalsun».

26:57 Mis. 6:17, 18, 19, 20

26:59 Mis. 2:1, 2; 6:19

26:61 «gheyriy ot» — mushu weqe «Law.» 10-babta xatirilinidu; «Law.» 10:1diki izahatnimu körüng.

26:61 Law. 10:2; Chöl. 3:4; 1Tar. 24:2

26:65 Chöl. 14:28, 29, 34, 35; 1Kor. 10:5, 6

27:1 Chöl. 26:33; 36:2; Ye. 17:3

27:3 Chöl. 14:35; 16:1; 26:64

27:7 Chöl. 36:2

«Chöl-bayawandiki seper»

Yeshuaning Musaning wezipsisiga warisliq qilishi

¹² Perwerdigar Musagha: —

Sen mawu Abarim téghigha chiqip, Men Israillargha teqdim qilghan zémingha qarap baq...

¹³ Körüp bolghandin kéyin senmu akang Harungha oxshash öz xelqliringge qoshulisen...

¹⁴ Chünki Zin chölide, jamaet jédel chiqarghan chaghda, ikkinglar Méning buyruqimgha asiyliq qilip, suning ishida (Zin chölide, Qadeshtiki «Meribah suliri» dégen jayda) Méni jamaetning aldida muqeddes dep hörmetlimidighlar, — dédi..

¹⁵ Musa Perwerdigargha söz qilip: ¹⁶⁻¹⁷ — I Perwerdigar, barliq et igilirining rohlirining Xudasi, Öz jamaitining padichisiz padidek bolup qélishining aldini élish üçün jamaetni idare qilidighan, ularning aldigha kirip chiqalaydighan, ularni bashlap mangalaydighan bir ademni tiklep bérishingni tileymen, — dédi..

¹⁸ Sen Nunning ogfli Yeshuani tallighin, — dédi Perwerdigar Musagha, — Uningda Rohim bar, sen qolungni uning béshigha qoy, ¹⁹ uni kahin Eliazar we barliq jamaetning aldida turghuzup wezipige qoy. ²⁰ Sen pütkül Israil jamaiti uning gépige kirishi üçün özüngning izzet-shöhritingdin bir qismini uninggha bergin. ²¹ U kahin Eliazarning aldida tursun, Eliazar urimning hökümini wasite qilip turup, Perwerdigarning huzurida uning üçün yol sorisun; Israil xelqi, yeni pütkül jamaet uning buyruqi bilen chiqidu, uning buyruqi bilen kirishi kérek...

²² Shuning bilen Musa Perwerdigarning buyruqi boyiche ish körüp, Yeshuani bashlap kélip, kahin Eliazarning we barliq jamaetning aldida turghuzdi; ²³ Eliazar qolini uning béshigha qoyup, uni Perwerdigarning Musaning wasitisi bilen buyrughinidek wezipige qoydi.

Daimliq köydürme qurbanliq, yeni künlük köydürme qurbanliq sunush toghrisidiki nizam

28¹ Perwerdigar Musagha söz qilip mundaq dédi: —

² Sen Israillargha buyrup: — «Manga sunulghan hediye-qurbanliqlarni, yeni Manga ozuq bolidighan, xushbuy keltüridighan otta sunulidighan hediye-qurbanliqlarni bolsa, siler herbirini békitilgen qerelide sunushqa köngül qoyunglar» — dégin. ³ Sen ulargha yene: «Silerning Perwerdigargha atap otta sunidighan köydürme qurbanliqinglar mundaq bolidu: — her küni béjirim bir yashliq erkeq qozidin ikkini daimiy köydürme qurbanliq qilinglar. ⁴ Etigini birni, gugumda birni sununglar; ⁵ yene töttin bir hindin soquq chiqirilghan zeytun méyi ileshtürül-

27:12 «Izahat» — «Qan.» 31:1-8nimu körüng.

27:12 Qan. 32:48, 49

27:13 «öz xelqliringge qoshulisen» — bu ibare toghruluq «Yar.» 25:8 we izahatini körüng.

27:13 Chöl. 20:24

27:14 Chöl. 20:12

27:16-17 «aldigha kirip chiqalaydighan» — ibraniiy tilida («xelqning» aldida chiqip kireleydighan). Bu ibare ibraniiy tilida xelqni sirttki dushmanlerge taqabil turushqa yétekchilik qilalaydighan we ichki ishlarni obdan bir terep qilalaydighan dégenni bildüridu. «bashlap mangalaydighan» — ibraniiy tilida «bashlap chiqip kireleydighan». Yuqiriqi izahatni körüng.

27:16-17 Chöl. 16:22; Ibr. 12:9; 1Pad. 22:17; Mat. 9:36; Mar. 6:34

27:18 «Rohim bar» — ibraniiy tilida «Roh bar» — Xudaning Muqeddes Rohi.

27:18 Qan. 3:21; 34:9

27:21 «urim» — birxil tash idi. Ularning qandaq ikenlikini hazir bir néme démek tes. Lékin ular arqiliq Xuda Özining iradisini izdeydighanlarga yol körsitettti. «Mis.» 28:30 we izahatni körüng.

27:21 Mis. 28:30; Law. 8:8

28:1 «Daimliq köydürme qurbanliq» — yaki «daimiy köydürme qurbanliq» yaki «künlük köydürme qurbanliq». «Mis.» 29:38-46nimu körüng.

28:3 Mis. 29:38

28:4 «gugum» — ibraniiy tilida «ikki kech ariliqida» dégen söz bilen ipadilididu — démek, kün pétiwatqan waqit bilen qarangghu chüshüh ariliqida bolghan waqit.

«Chöl-bayawandiki seper»

gen ésil undin ondin bir efahni ashliq hediye süpitide sununglar...⁶ Sinay téghida belgilengen, Perwerdigargha atap xushbuy chiqarsun dep, otta sunulidighan daimiy köydürme qurbanliq mana shudur.⁷ Herbir qoza üçhün uninggha qoshulidighan sharab hediyesi töttin bir hin sharab bolidu; échitma ichimlik bolghan sharab hediyesi muqeddes jayda Perwerdigargha sunup tökülsün.⁸ Sen ikkinchi bir qozini gugumda sunghin; uni etigenkidek ashliq hediyesi we sharab hediyesi bilen qoshup sunghin; u xushbuy keltürüş üçhün Perwerdigargha atap otta sunulidighan köydürme qurbanliq bolidu.

Shabat küni sunulidighan qurbanliq

⁹ — Shabat küni béjirim bir yashliq ikki erkeq qoza sunulsun; uninggha qoshup zeytun méyi ileshtürülgen ésil undin efahning ondin ikkisi ashliq hediye süpitide sunulsun we sharab hediyesi sunulsun;¹⁰ bu herbir shabat künide sunulidighan shabat künidiki qurbanliqtur; uning bilen daimiy köydürme qurbanliq we qoshumche sunulidighan sharab hediyesi bille sunulsun.

Ayning birinchi küni sunulidighan qurbanliq

¹¹ — Her ayning birinchi küni Perwerdigargha atilidighan köydürme qurbanliq sununglar; yeni ikki yash torpaq, bir qochqar, bir yashliq béjirim yette erkeq qozini sununglar.¹² Her torpaq béshigha zeytun méyi ileshtürülgen ésil undin efahning ondin üçi ashliq hediye süpitide, qoshqargha zeytun méyi ileshtürülgen ésil undin efahning ondin ikkisi ashliq hediye süpitide,¹³ herbir qoza béshigha zeytun méyi ileshtürülgen ésil undin efahning ondin biri ashliq hediye süpitide sunulsun; bu Perwerdigargha otta sunulidighan, xushbuy chiqiridighan bir köydürme qurbanliqtur.¹⁴ Ularning sharab hediyliri bolsa: — herbir torpaq béshigha sharabtin yérim hin, qochqar béshigha hinning üçtin biri, herbir qoza béshigha hinning töttin biri sunulsun. Bu her ayda sunulidighan ayliq köydürme qurbanliq bolup, yilning her éyida shundaq qilinsun.¹⁵ Bularning üstige Perwerdigargha atilidighan gunah qurbanliq süpitide bir téke sunulsun; shularning hemmisi daimiy köydürme qurbanliq we qoshumche sharab hediyesi bilen bille sunulsun.

«Ötüp kétish héyti» hem «pétir nan héyti»diki qurbanliqlar

¹⁶ Birinchi ayning on tötinchi küni Perwerdigargha atalghan «ötüp kétish» qozisi sunulsun.....
¹⁷ Shu ayning on beshinchi küni héyt bashlinidu; yette kün pétir nan yéyilsun.¹⁸ Birinchi küni muqeddes yighilish ötküzülsün, héchqandaq ish-emgek qilmasliqinglar kérek,¹⁹ shu küni otta sunulidighan, Perwerdigargha atalghan köydürme qurbanliq süpitide yash torpaqtin ikkini, bir qochqar we yette bir yashliq erkeq qoza sununglar; ular aldinglarda béjirim körünsün;²⁰ shulargha qoshulidighan ashliq hediyliri zeytun méyi ileshtürülgen ésil un bolup, herbir torpaq béshigha efahning ondin üçi, qochqar béshigha efahning ondin ikkisi,²¹ shu yette qoza béshigha efahning ondin biri sunulsun;²² shuningdek gunahinglar üçhün kafaret keltürüşke gunah qurbanliqi süpitide bir téke sunulsun.²³ Bularning hemmisini etigenlik köydürme qurbanliq, yeni daimiy köydürme qurbanliqtin ayrim sununglar.²⁴ Siler bu teriqide uda yette kün Perwerdigargha atap otta sunulidighan, xushbuy keltüridighan ashundaq hediye-qurbanliqlarni sununglar; shularning hemmisi daimiy köydürme qurbanliq we qoshup sunulidighan sha-

28:5 «bir efah» — texminen 2 küre yaki 22 litr idi. Bir hin texminen 3.6 litr idi.

28:5 Mis. 16:36; 29:40; Law. 2:1

28:7 «muqeddes jay» — mushu yerde ibadet chédirining hoylisini körsetse kérek.

28:16 «Perwerdigargha atalghan «ötüp kétish» qozisi sunulsun» — Ibraniy tilida «Perwerdigargha atalghan «ötüp kétish» bolidu». Bu héyt toghruluq «Law.» 23:5-14nimu körüng.

28:16 Mis. 12:18; 23:15; Law. 23:5

28:18 Law. 23:7

«Chöl-bayawandiki seper»

rab hediyesining sirtida sunulidu.²⁵ Yettinchi küni muqeddes yigilish ötküzümlar, shu küni héchqandaq ish-emgek qilishqa bolmaydu.

«Heptiler héyti», yeni «Deslepki orma héyti»diki qurbanliqlar

²⁶ «Deslepki orma» küni, yeni «heptiler héyti»nglarda siler yéngi ashliq hediye Perwerdigargha sunghan chaghda muqeddes yigilish ötküzümlar; héchqandaq ish-emgek qilmanglar..²⁷ Siler Perwerdigargha atalghan, xushbuy keltüridighan köydürme qurbanliq süpitide yash torpaqtin ikkini, qochqardin birni, bir yashliq erkeq qozidin yettini sununglar.²⁸ Shulargha qoshup sunulidighan ashliq hediye zeytun méyi ileshtürülgen ésil undin bolup, herbir torpaq béshigha efahning ondin üchi, qochqar béshigha efahning ondin ikkisi,²⁹ shu yette qoza béshigha efahning ondin biri sunulsun;³⁰ shuningdek silerning gunahinglar üçün kafaret keltürüşke gunah qurbanliq süpitide bir téke sunulsun.³¹ Shularning hemmisi daimiy köydürme qurbanliq we uning ashliq hediyesige qoshup (bularning hemmisi aldinglarda béjirim körünsun), sharab hediyliri bilen bille sunulsun.

Kanay chélish héytidiki qurbanliqlar

«Law.» 23:23-25nimu körüng

29¹ Yettinchi ayning birinchi küni siler muqeddes yigilish ötküzümlar; u küni héchqandaq ish-emgek qilmasliqinglar kérek. Bu siler üçün kanaylar chélinidighan küni bolidu..² Siler Perwerdigargha atalghan, xushbuy keltüridighan köydürme qurbanliq süpitide yash bir torpaq, bir qochqar, yette bir yashliq béjirim erkeq qozini sununglar.³ Shulargha qoshup sunulidighan ashliq hediye zeytun méyi ileshtürülgen ésil undin bolup, herbir torpaq béshigha efahning ondin üchi, qochqar béshigha efahning ondin ikkisi,⁴ shu yette qoza béshigha efahning ondin biri sunulsun;⁵ shuningdek silerning gunahinglar üçün kafaret keltürüşke gunah qurbanliq süpitide bir téke sunulsun.⁶ Shularni ayning birinchi künidiki köydürme qurbanliq we uninggha qoshumche bolghan ashliq hediyesi, daimiy köydürme qurbanliq, uninggha qoshumche bolghan ashliq hediyesi we bulargha qoshulidighan sharab hediylirining sirtida sununglar; bularning hemmisi herbiri belgilime boyiche Perwerdigargha atap otta xushbuy keltürsun dep sunulsun.

Kafaret küni sunulidighan qurbanliqlar

«Law.» 23:26-32nimu körüng.

⁷ Yettinchi ayning oninchi küni siler muqeddes yigilish ötküzümlar; nepsinglarni tartip özünglarni töwen tutunglar. U küni héchqandaq ish-emgek qilishqa bolmaydu..⁸ Siler Perwerdigargha atalghan, xushbuy keltüridighan köydürme qurbanliq süpitide yash bir torpaq, bir qochqar, bir yashliq erkeq qozidin yettini sununglar (bularning hemmisi aldinglarda béjirim körünsun).⁹ Shulargha qoshup sunulidighan ashliq hediye zeytun méyi ileshtürülgen ésil undin bolup, herbir torpaq béshigha efahning ondin üchi, qochqar béshigha efahning ondin ikkisi,¹⁰ shu yette qoza béshigha efahning ondin birini,¹¹ shuningdek gunah qurbanliq süpitide

28:26 ««Deslepki orma» küni, yeni «heptiler héyti»nglarda» — yaki «yeni (siler) heptenglarni (démek, yette hepte) ötküzgendin kéyin». «Law.» 23:15-22nimu körüng.

29:1 «muqeddes yigilish» — «muqeddes yigilish»lar yaki «muqeddes sorun»lar toghruluq «Law.» 23:2 we izahatini körüng.

29:1 Law. 23:24

29:7 «nepsinglarni tartip özünglarni töwen tutup» — Ibraniy tilida birla söz bilen ipadilididu. Yehudiy en'eniliri boyiche bu ishlar roza tutushni öz ichige alatti. 16:29-31nimu körüng.

29:7 Law. 16:29, 31; 23:27

29:8 Chöl. 28:19

«Chöl-bayawandiki seper»

bir téke sununglar; ularning hemmisi kafaret künidiki gunah qurbanliqi, daimiy köydürme qurbanliq, uning qoshumche ashliq hediyesi we bularning sharab hediyliri bille sunulsun.

«Kepiler héyti»diki qurbanliqlar «Law.» 23:33–44nimu körüng.

¹² Yettinchi aying on beshinchi küni muqeddes yighilish ötküzümlar; u küni héchqandaq ish-emgek qilishqa bolmaydu. Perwerdigargha atap yette kün héyt qilinglar;¹³ siler Perwerdigargha atap, xushbuy keltürsun dep otta sunulidighan köydürme qurbanliq süpitide yash torpaqtin on üçni, ikki qochqar, bir yashliq erkeq qozidin on tötni sununglar (shular hemmisi béjirim bolsun).¹⁴ Shulargha qoshup sunulidighan ashliq hediye zeytun méyi ileshtürülgen ésil undin bolup, on üç torpaq béshigha efahning ondin üçi, ikki qochqar béshigha efahning ondin ikkisi,¹⁵ on töt qoza béshigha efahning ondin birini,¹⁶ shuningdek gunah qurbanliqi süpitide bir téke sununglar; shularning üstige daimiy köydürme qurbanliq, uning qoshumche ashliq hediyesi we sharab hediyesi bille sunulsun.

¹⁷ Ikkinchi küni yash torpaqtin on ikkini, ikki qochqar, bir yashliq erkeq qozidin on tötni sununglar (shular hemmisi béjirim bolsun)¹⁸ we shundaqla torpaqlar, qochqarlar we erkeq qozilarning sanigha qarap belgilime boyiche qoshumche sunulidighan ashliq hediyliri bilen sharab hediylirini sununglar.¹⁹ Shuningdek gunah qurbanliqi süpitide bir téke sununglar; shularning üstige daimiy köydürme qurbanliq, uning qoshumche ashliq hediyesi we shularning sharab hediyliri bille sunulsun.

²⁰ Üchinchi küni bir yash torpaqtin on birni, ikki qochqar, bir yashliq erkeq qozidin on tötni sununglar (shular hemmisi béjirim bolsun)²¹ we shundaqla torpaqlar, qochqarlar we erkeq qozilarning sanigha qarap belgilime boyiche qoshumche sunulidighan ashliq hediyliri bilen sharab hediylirini sununglar;²² shuningdek gunah qurbanliqi süpitide bir téke sununglar; shularning üstige daimiy köydürme qurbanliq, uning qoshumche ashliq hediyesi we sharab hediyesi bille sunulsun.

²³ Tötinchi küni yash torpaqtin onni, ikki qochqar, bir yashliq erkeq qozidin on tötni sununglar (shular hemmisi béjirim bolsun)²⁴ we shundaqla torpaqlar, qochqarlar we erkeq qozilarning sanigha qarap belgilime boyiche qoshumche sunulidighan ashliq hediyliri bilen sharab hediylirini sununglar;²⁵ shuningdek gunah qurbanliqi süpitide bir téke sununglar; shularning üstige daimiy köydürme qurbanliq, uning qoshumche ashliq hediyesi we sharab hediyesi bille sunulsun.

²⁶ Beshinchi küni yash torpaqtin toqquzni, ikki qochqar, bir yashliq erkeq qozidin on tötni sununglar (shular hemmisi béjirim bolsun)²⁷ we shundaqla torpaqlar, qochqarlar we erkeq qozilarning sanigha qarap belgilime boyiche qoshumche sunulidighan ashliq hediyliri bilen sharab hediylirini sununglar;²⁸ shuningdek gunah qurbanliqi süpitide bir téke sununglar; shularning üstige daimiy köydürme qurbanliq, uning qoshumche ashliq hediyesi we sharab hediyesi bille sunulsun.

²⁹ Altinchi küni yash torpaqtin sekkizni, ikki qochqar, bir yashliq erkeq qozidin on tötni sununglar (shular hemmisi béjirim bolsun)³⁰ we shundaqla torpaqlar, qochqarlar we erkeq qozilarning sanigha qarap belgilime boyiche qoshumche sunulidighan ashliq hediyliri bilen sharab hediylirini sununglar;³¹ shuningdek gunah qurbanliqi süpitide bir téke sununglar; shularning üstige daimiy köydürme qurbanliq, uning qoshumche ashliq hediyesi we sharab hediyesi bille sunulsun.

³² Yettinchi küni yash torpaqtin yettini, ikki qochqar, bir yashliq erkeq qozidin on tötni sununglar (shular hemmisi béjirim bolsun)³³ we shundaqla torpaqlar, qochqarlar we erkeq qozilarning sanigha qarap belgilime boyiche qoshumche sunulidighan ashliq hediyliri bilen sharab he-

«Chöl-bayawandiki seper»

hadiyelirini sununglar;³⁴ shuningdek gunah qurbanliqi süpitide bir téke sununglar; shularning üstige daimiy köydürme qurbanliq, uning qoshumche ashliq hediyesi we sharab hediyesi bille sunulsun.

³⁵ Sekkizinchi küni siler muqeddes yigilish ötküzümlar; u küni héchqandaq ish-emgek qilmanglar. ³⁶ Siler Perwerdigargha atap, xushbuy keltürsun dep otta sunulidighan köydürme qurbanliq süpitide bir torpaq, bir qochqar we bir yashliq erkeq qozidin on tötni (shular hemmisi béjirim bolsun) ³⁷ hemde torpaq, qochqar we erkeq qozilarning sanigha qarap, belgilime boyiche qoshumche sunulidighan ashliq hadiyeliri bilen sharab hadiyelirini sununglar;³⁸ shuningdek gunah qurbanliqi süpitidimu bir téke sununglar; shularning üstige daimiy köydürme qurbanliq, uning qoshumche ashliq hediyesi we sharab hediyesi bille sunulsun.

³⁹ Belgilengen héytliringerlarda Perwerdigargha atap sunulidighan qurbanliq-hadiyeler ene shulardu; silerning qesemge baghliq yaki ixtiyaren sunidighanliringlar, köydürme qurbanliqliringlar, ashliq hadiyeliringlar, sharab hadiyeliringlar we inaqliq qurbanliqliringlar bolsa, ularning sirtidur.⁴⁰ Shundaq qilip, Musa Perwerdigarning öziqe buyrughanlirining hemmisini qaldurmay Israillargha uqturdi.

Qesem qilish nizami

30¹ Musa Israillarning qebile bashliqlirigha söz qilip mundaq dédi: — Perwerdigarning buyrughanliri mundaq: —

² Eger biraw Perwerdigargha qesem ichken bolsa yaki öz özini cheklimekchi bolup qesem ichken bolsa, lewzidin qaytishqa bolmaydu, haman aghzidin chiqqan hemme gep boyiche ish tutushi kérek.

³ Qiz bala yash bolup, téxi atisining öyidik chaghda, öz-özini cheklesh toghruluq Perwerdigargha qesem bergen bolsa,⁴ emma atisi qizining qesimini yaki öz-özini cheklesh toghrisida bergen wedisini anglighan we qizining aldidida ündimey shük turghan bolsa, undaqta uning barliq qesemliri we öz-özini cheklesh toghrisida qilghan hemme wedisi inawetlik bolidu.⁵ Lékin qizning atisi anglighan chaghda uni tosqaqan bolsa, uning qilghan qesemliri yaki öz-özini cheklesh toghrisida qilghan wediliridin héchbiri inawetlik bolmaydu; atisi uni tosqaqan bolghachqa, Perwerdigarmu uni kechüridu.

⁶ — Eger u qesem qilghan yaki öz-özini chekleshke aghzida tenteklik bilen wede qilghan halette erge tegken bolsa,⁷ éri shuni anglighan bolsa, lékin anglighan küni ündimey shük turghan bolsa, undaqta uning qilghan qesemliri yaki öz-özini chekleshke qilghan gepliri inawetlik bolidu.⁸ Eger éri anglighan küni uni tosqaqan bolsa, uning qilghan qesimini we öz-özini cheklesh toghruluq aghzidin chiqqan tentek geplirini bikar qilsa, undaqta ular inawetsiz bolidu; Perwerdigar uni kechüridu.

⁹ Lékin tul xotun yaki éridin ajriship ketken xotunlar qilghan qesem, yeni uning özini cheklesh toghruluq qilghan barliq wediliri bolsa inawetlik bolidu.¹⁰ Eger u érining öyide qesem qilghan yaki öz-özini cheklesh toghruluq qesem-wede ichken,¹¹ éri anglap turuqluq shük turuwélp tosmighan bolsa, undaqta uning barliq qilghan qesemliri we öz-özini cheklesh toghruluq qilghan barliq wediliri inawetlik bolidu.¹² Lékin uning éri anglap turghan chaghda uning qesem-wedilirini éniq ret qilghan bolsa, ayal aghzidin chiqqan wede bérish we öz-özini cheklep turush toghruluq qilghan barliq wedilirining héchqaysisi inawetlik bolmaydu; uning éri bularni ret qilghan bolghachqa, Perwerdigar uni kechüridu.

29:35 Law. 23:36

30:2 Qan. 23:20

«Chöl-bayawandiki seper»

¹³ Ayalning bergen wedisini we uning chidap turup özümni chekleymen dep qilghan qesem-wedisini uning éri inawetlikmu qilalaydu, inawetsizmu qilalaydu.¹⁴ Eger uning éri herküni uning aldida shük turuwélip gep qilmisa, undaqta uning bergen barliq qilghan qesemlerini we öz-özini cheklep turush toghruluq qilghan hemme wedilirini inawetlik qilghanliqi hésablinidu; chünki érining anglap turghan künide gep qilmay shük turghanliqi uning ayalining qesem-wedilirini küchke ige qilghanliqidur.¹⁵ Lékin éri ayalining qesem-wedilirini anglap nahayiti uzaq waqitlardin kéyin andin uning qesem-wedilirini inawetsiz qilsa, undaqta u ayalining gunahini öz üstige alghan bolidu.

¹⁶ Yuqiriqilar Perwerdigarning Musagha buyrughanliri, yeni éri bilen ayali, ata bilen öz öyide turuwatqan, téxi yashliqida bolghan qizi otturisidiki nizam-belgimilerdur.

Midiyanalrga jeng qilish wezipisi

31¹ Perwerdigar Musagha söz qilip: —

² Sen Midiyanalardin Israillarning intiqamini al, andin öz xelqliringge qoshulisen, — dédi..

³ Musa xelqge mundaq dédi: — Aranglardin jengge chiqishqa bir türküm ademlerni qorallandurunglar; andin ular Midiyanalardin Perwerdigar üçhün intiqam élishqa atlansun.⁴ Siler Israillarning herbir qebilisidin jeng qilishqa mingdin adem mangdurunglar.

⁵ Shuning bilen tümenligen Israil xelqining her qebilisidin mingdin, jemi on ikki ming adem jeng qilishqa qorallandurildi.⁶ Musa her qebilidin mingdin ademni jeng qilishqa mangdurdi hemde Eliazarning oghli Finihasni ular bilen bille mangdurdi, Finihasning qolida muqeddes eswabar we agah kanay bar idi..

⁷ Ular Perwerdigarning Musagha buyrughini boyiche Midiyanalr bilan soqushqili chiqip, erkeklerning hemmisini öltürüwetti.⁸ mushu öltürülgenlerdin bashqa, yene Midiyanning Ewi, Rekem, Zur, Xur we Reba dégen besh padishahini öltürdi; yene Béorning oghli Balaamni qilich bilen chépip tashlidi..⁹ Israillar Midiyanalarning xotun-qizliri we balilirini tutqun qilip ketti, yene ularning pütün charwa malliri, qoy padiliri we mal-mülüklerini olja qildi;¹⁰ ular turuwatqan yerlerdiki barliq sheher we barliq bargahlirigha ot qoyuwetti;¹¹ ular adem bolsun mal bolsun barliq gheniyet, barliq oljini élip ketti;¹² ular tutqan esirlerni hem olja-gheniyetni Moab tüzlengliklirige, Iordan deryasi boyigha jaylashqan Yérixoning udulidiki bargahqa ekilip, Musa bilen kahin Eliazargha, shundaqla Israillarning jamaitige tapshurdi.¹³ Musa, kahin Eliazar we jamaetning barliq emirliri bargahning sirtigha chiqip ularni qarshi aldi.

¹⁴ Lékin Musa jengdin qaytqan herbiy serdarlarga, yeni mingbéshi, yüzbéshilargha xapa bolup: —

¹⁵ Siler ayallarning hemmisini tirik qaldurdunglarmu?¹⁶ Qaranglar, del shular Balaamning hiyle-mesliheti bilen Péordiki ishta Israillarni Perwerdigar aldida gunahqa patquzushi bilen, Perwerdigarning jamaitige waba yaghdurulghan emesmu?¹⁷ Emdi siler barliq oghul balilarni öltürüwétinglar, erler bilen munasiwet ötküzgen ayallarni qoymay öltürüwétinglar..

¹⁸ Biraq yash qizlar, yeni erler bilen munasiwet ötküzmiyenlerni bolsa, özliringlarga tirik qaldurung-lar..

31:2 Chöl. 25:17; 27:13

31:6 «muqeddes eswabar» — néme ikenliki hazir éniq emes. «urim» we «tummim» bolushi mumkin. «Agah kanay» belkim 10:2de tilgha élinghan ikki kanay idi.

31:7 «Midiyanalr bilan soqushqili chiqip, erkeklerning hemmisini öltürüwetti» — Perwerdigarning Midiyanalr toghruluq bu buyruqi 25:16-18dimu xatirilinidu. «Erkeklerning hemmisi» — jengge qatnashqan erkekler, elwette.

31:8 Ye. 13:21, 22

31:11 Qan. 20:14

31:16 «*Midiyaniq ayallar ... Israillarni... gunahqa patquzushi bilen, Perwerdigarning jamaitige waba yaghdurulghan emesmu?*» — bu waba toghruluq 25:1-3ni körüng.

31:16 Chöl. 25:1, 2, 18; 2Pét. 2:15; Weh. 2:14

31:17 Hak. 21:11

31:18 «yash qizlar» — yaki «qiz balilar».

«Chöl-bayawandiki seper»

¹⁹ Siler bargah sirtida yette kün chédir tikip turunglar; adem öltürgen we ölükke tegken herkim üçinchi küni we yettinchi küni özini paklisun; siler we siler esir qilghan kishilerning hemmisi shundaq qilsun..²⁰ Barliq kiyim-kécheq, tére eswab üsküniler, tiwitla toqulghan barliq nersiler hem yaghach eswab-üskünilerning hemmisini paklanglar, — dédi.

²¹ Kahin Eliazar jengge chiqip qaytqan leshkerlerge:

— Mana Perwerdigar Musagha buyrughan qanun-belgilime:²² altun, kümüş, mis, tömür, qel'ey, qoghushun qatarliq²³ otqa chidamliq nersilerning hemmisini ottin ötküzünglar, shundaq qilsanglar pak hésablinidu; shundaqtimu, yenila «napakliqni chiqarghuchi su» bilen pakizlanglar; otqa chidamsiz nersilerni shu sudin ötküzünglar..²⁴ Yettinchi küni kiyimlirnglarni yuyunglar, andin siler pak hésablinisiler; andin kéyin bargahqa kirsenglar bolidu, — dédi.

Jeng gheniyetlirining teqsim qilinishi

²⁵ Perwerdigar Musagha söz qilip mundaq dédi: —

²⁶ Sen kahin Eliazar we jamaet ichidiki qebile kattiliri bilen birlikte élinghan olja-ghenimetning, adem bolsun, charpay bolsun, shularning umumiy sanini hésablap chiqqin;²⁷ olja-gheniyetni ikkige böl, yérimini jengge chiqqanlarga ber, qalghan yérimini barliq jamaetke ber..²⁸ Sen yene chiqip jengge qatnashqan leshkerler alidighan adem, kala, éshek yaki qoy padiliridin besh yüzdin birini Perwerdigargha atalghan ülüsh bolsun dep ayrighin;²⁹ siler shuni leshkerlerge tewe bolghan yérimidin élip Perwerdigargha atalghan «kötürme hediye» süpitide kahin Eliazargha tapshurunglar.³⁰ Israillargha tewe bolghan yérimini adem, kala, éshek, qoy padiliri, shundaqla herxil haywanlardin elliktin birini Perwerdigarning jamaet chédirigha qarashqa mes'ul bolghan Lawiylargha béringlar.

³¹ Shuning bilen Musa bilen kahin Eliazar Perwerdigarning Musagha buyrughinidek qildi.

³² Emdi olja-gheniyet, yeni jengge chiqqan leshkerler éliwalghan nersilerdin qalghini qoy jemiye alte yüz yetmiş besh ming,³³ kala yetmiş ikki ming,³⁴ éshek atmish bir ming,³⁵ erkekler bilen munasiwet ötküzimigen qizlar ottuz ikki ming chiqti.³⁶ Jengge chiqqanlarning ülüshi, yeni ulargha tewe yérimi, qoy jemiye üç yüz ottuz yette ming besh yüz;³⁷ bu qoy padiliridin Perwerdigargha atalghini alte yüz yetmiş besh boldi;³⁸ kala ottuz alte ming, buningdin Perwerdigargha atalghini yetmiş ikki boldi.³⁹ Éshek ottuz ming besh yüz chiqti, buningdin Perwerdigargha atalghini atmish bir boldi.⁴⁰ Adem on alte ming chiqti, buningdin Perwerdigargha atalghini ottuz ikki adem boldi.⁴¹ Musa Perwerdigar öziye buyrughini boyiche Perwerdigargha sunulidighan «kötürme hediye» bolghan ülüshni kahin Eliazargha tapshurup berdi..

⁴² Israillargha tewe bolghan yérimi, yeni Musa jengge chiqip kelgenlerdin élip bölüp bergini —⁴³ jamaetke tewe bolghan shu yérimi — qoy üç yüz ottuz yette ming besh yüz,⁴⁴ kala ottuz alte ming,⁴⁵ éshek ottuz ming besh yüz,⁴⁶ adem on alte ming idi.⁴⁷ Musa Perwerdigar öziye buyrughini boyiche, Israillargha tewe bolghan shu yérimini, meyli adem yaki haywan bolsun, elliktin birini ayrip élip Perwerdigarning ibadet chédirigha qarashqa mes'ul bolghan Lawiylargha tapshurdi.

⁴⁸ Pütkül qoshunning serdarliri, ming béshi, yüz béshiliri Musa bilen körüşkili kélip,⁴⁹ Musagha: — Xizmetkarlirining qol astida jeng qilghan leshkerlerning umumiy sanini sanaqtin ötküzsek birimu kem chiqmidi.⁵⁰ Shunga, mana Perwerdigarning huzurida özimizning gunahining kafa-

31:19 «Siler bargah sirtida yette kün chédir tikip turunglar... üçinchi küni we yettinchi küni özini paklisun» — yaki «herkim adem öltürgen we ölükke tegken bolsa, siler bargah sirtida yette kün chédir tikip turunglar; herkim üçinchi küni we yettinchi küni özini paklisun».

31:23 Chöl. 19:9

31:27 1Sam. 30:24

31:41 Chöl. 18:8,19

«Chöl-bayawandiki seper»

riti uchün herqaysimiz érishkenlerni Perwerdigargha atalghan hediye qilimiz — altun buyumlar, put-qol zenjirliri, bilezük, möhür üzük, zire-halqa, marjanlarning hemmisini élip kelduq, — dédi.

⁵¹ Shuning bilen Musa bilen kahin Eliazar ular ekelgen altunlarni, yeni altunda yasalghan herxil buyumlarni aldi.⁵² Ularning ming béshi we yüz béshiliridin alghini Perwerdigargha atalghan «kötürme hediye» süpitide sunuldi; barliq altun jemiý on alte ming yette yüz ellik shekel chiqti ⁵³ (leshkerlerning herbiri özliiri uchün mal-mülükni bulang-talang qilishqanidi).⁵⁴ Musa bilen kahin Eliazar ming béshi we yüz béshilirining qolidin altunni élip, jamaet chédirining ichige ekirip, uni Perwerdigarning huzurida Israillar uchün yadname qildi.

Ikki qebilning deryaning kün chiqish teripidiki zéminni telep qilghanliqi

32¹ Rubenning ewladliri bilen Gadning ewladlirining kala padiliri tolimu köpeygenidi; ularning Yaazerning zémini bilen Giléadning zémínigha közi chüshti; we mana, shu zémin charwa béqishqa mas kélidighan yer idi..² Shunga ular Musa, kahin Eliazar we jamaetning emirlirining aldigha kélip ulargha: —

³ Atarat, Dibon, Yaazer, Nimrah, Heshbon, Elealeh, Sebam, Nébo, Beon dégen yerler, ⁴ yeni Israil jamaiti aldida Perwerdigar meghlup qilip bergén yerler bolup, charwa béqishqa bap yerler iken, qulliriningmu charwa méli bar, — dédi⁵ we yene: — Eger silining aldilirida iltipatlirigha érishken bolsaq, bizni Iordan deryasidin öt démey, bu yerni bizge miras qilip bersile, — dédi.

⁶ Musa Gadning ewladliri bilen Rubenning ewladlirigha: — Qérindashliringlar jengge chiqqan waqtida siler mushu yerde turamtinglar?⁷ Siler néme uchün Israillarning deryadin ötüp Perwerdigar ulargha ata qilip bergén zémínigha kirishige köngullirini sowutisiler?⁸ Ilgiri men Qadesh-Barnéadin ata-bowiliringlarni shu zéminni charlap kélisheke ewetkinimde ularmu shundaq qilishqanidi..⁹ Ular Eshkol jilghisigha chiqip, u zéminni körüp, Israillarning könglini Perwerdigar ata qilip bergén zémínigha kirishtin sowutqan.¹⁰ Shu chaghdá Perwerdigarning achchiqi kélip qesem qilip:¹¹ «Misirdin chiqqan yigirme yashtin yuqirilar chin könglidin Manga egeshmigechke, ular Men Ibrahim, Ishaq, Yaquplarga «Silerge ata qilimen» dep qesem qilghan zéminni körse, Men Perwerdigar bolmay kétey!¹² Peqet kenizziylerdin bolghan Yefunnehning oghli Kaleb bilen Nunning oghli Yeshuala Manga chin könglidin egeshken bolghachqa, zéminni köreleydu», dégenidi.¹³ Shuning bilen Perwerdigarning Israillargha achchiqi qozghalghachqa, Perwerdigarning aldida rezil bolghanni qilghan eshu bir ewlad ölüp tügügüche, u ularni chöl-bayawanda qiriq yil sergerdanliqta yürgüzdi.¹⁴ Emdi mana, gunahkarlarning ewladliri bolghan silermu ata-bowanglarning izini bésip Perwerdigarning Israillargha bolghan qattiq ghezipini téximu qozghimaqchi bopsiler-de!¹⁵ Eger siler uninggha egishishtin burulup ketsenglar, undaqta U Israillarni yene chöl-bayawangha tashliwétidu, bu halda siler bu barliq xelqni xarab qilghan bolsiler, — dédi.

¹⁶ Ikki qebilning ademliri Musaning aldigha kélip uninggha: —

Biz bu yerde mallirimizgha qotan, balilirimizgha qel'e-sheher salayli.¹⁷ Biz bolsaq qorallinip, Israillarni özige tewe jaylirigha bashlap barghuche sepning aldida mangimiz; bu zémindiki yat xelqler seweblik, bizning kichik balilirimiz mustehkem sheherlerde turushi kérek.¹⁸ Israillar öz miraslirigha ige bolmighuche biz öyimizge hergiz qaytmaymiz.¹⁹ Chünki biz ular bilen Iordan deryasining kün pétish teripidiki zémínigha yaki uningdinmu yiraqtiki zémínigha teng igidar

31:53 Qan. 20:14

32:1 «Izahat» — «Qan.» 3:12-22nimu köriüng.

32:3 «Sibmah» — yaki «Sibmah».

32:8 Chöl. 13:3; Qan. 1:22

32:11 Chöl. 14:28; Qan. 1:35

«Chöl-bayawandiki seper»

bolmaymiz, chunki mirasimiz Iordan deryasining bu teripide, yeni kün chiqishtidur, — dédi.

²⁰ Musa ulargha: — Eger shundaq qilsanglar, yeni Perwerdigarning aldida qorallinip jengge chiqip, ²¹ silerdin qorallanganlarning hemmisi Iordan deryasidin ötüp, Perwerdigar Öz düshmenlirini ularning zéminidin qoghlap chiqirip bolghanda, ²² shu zémin Perwerdigar aldida boysundurulup bolghanda andin qaytsanglar, siler Perwerdigar we Israilar aldida gunahsiz hésablinisiler; bu zéminmu Perwerdigar aldida silerge miras qilip bérilidu. ²³ Lékin bunda qilmisanglar, mana, Perwerdigar aldida gunahkar bolisiler; shuni obdan bilishinglar kérekki, gunahinglar özünglarni qoghlap béshinglarga chüshidu. ²⁴ Emdi siler aghzinglardin chiqqan gépinglar boyiche ish tutunglar, baliliringlar üçhün sheher, qoy padiliringlar üçhün qotan sélinglar, — dédi.

²⁵ Gadning ewladliri bilen Rubenning ewladliri Musagha: —

Qulliri ghoham éytqinidek qilidu. ²⁶ Xotun-bala chaqilirimiz, kalilar we barliq charpaylirimiz Giléadning herqaysi sheherliride qalidu. ²⁷ Lékin qulliri, jengge teyyarlinip qorallanganlarning herbiri ghoham éytqandek deryadin ötüp Perwerdigarning aldida jeng qilidu, — dédi.

²⁸ Shuning bilen Musa ular toghruluq kahin Eliazar bilen Nunning oghli Yeshuagha we Israilning barliq qebile bashliqlirigha tapilap, ²⁹ ulargha: — Eger Gadning ewladliri bilen Rubenning ewladliri qorallinip Perwerdigarning aldida jengge chiqishqa siler bilen birlikte Iordan deryasidin ötse, u zémin silerning aldinglarda boy sundurulsa, undaqta siler Giléad zéminini ulargha miras qilip béringlar. ³⁰ Eger ular qorallinip siler bilen bille ötmeymiz dése, undaqta ularning mirasi aranglarda, yeni Qanaan zéminida bolsun, — dédi.

³¹ Gadning ewladliri bilen Rubenning ewladliri: —

Perwerdigar qullirigha qandaq buyrughan bolsa, biz shundaq qilimiz. ³² Biz qorallinip Perwerdigarning aldida deryadin ötüp Qanaan zéminigha kirimiz, andin Iordan deryasining bu yéqidiki zémin bizge miras qilip bérilidighan bolidu, — déyishti.

³³ Shuning bilen Musa Amoriylarning padishahi Sihonning padishahliqi bilen Bashanning padishahi Ogning padishahliqini, zémin we tewesidiki sheherlerni, etrapidiki sheherler bilen qoshup, hemmisini Gadning ewladlirigha, Rubenning ewladlirigha we Yüsüpning oghli Manassehning yérim qebilisige berdi. ³⁴ Gadning ewladliri Dibon, Atarot, Aroer, ³⁵ Atrot-Shofan, Yaa-zer, Yoghbihah, ³⁶ Beyt-Nimrah, Beyt-Haran qatarliq mustehkem sheherlerni saldi we shundaqla qotanlarni saldi.

³⁷ Rubenning ewladliri yéngidin Heshbon, Elealeh, Kiriatayim, ³⁸ Nébo, Baal-Méon (yuqiriqi isimlar özgirtilgen) we Sibmahni saldi; hem ular salghan sheherlerge yéngidin nam berdi.

³⁹ Manassehning oghli Makirning ewladliri Giléadqa yürüş qilip, u yerni élip, shu yerde tushluq Amoriylarni qoghliwetti. ⁴⁰ Shuning bilen Musa Giléadni Manassehning oghli Makirgha béríwidu, u shu yerde turup qaldi.

⁴¹ Manassehning oghli Yair Amoriylarning yéza-qishlaqlirini hujum qilip élip, bu yéza-qishlaqlarni Hawot-Yair dep atidi.

⁴² Nobah Kinat we uninggha qarashliq yéza-qishlaqlarni hujum qilip élip Kinatni öz ismi bilen Nobah dep atidi.

32:28 Ye. 1:13; 4:12

32:33 Qan. 3:12; Ye. 13:8; 22:4

32:39 Yar. 50:23

32:41 «Hawot-Yair» — «Yairning yéziliri» dégen menide.

«Chöl-bayawandiki seper»

Misirdin Abel-Shitimghiche bolghan qiriq yilliq sergerdanliq seper

33¹Töwendikiler öz qoshunliri boyiche, Musa bilen Harunning yétekchiligi astida Misir zéminidin chiqqan Israillarning mangghan yolliridir;²Musa Perwerdigarning emri boyiche, özlirining seper qilghan yollirini pütüp qoydi, ularning seper qilghan yolliri mundaq:

³Birinchi ayning on beshinchi küni Israillar Ramses shehiridin seperge chiqti; ötüp kétish héytining etisi ular barliq Misirliqlarning köz aldida merdanilik bilen yolgha chiqti..⁴Bu chaghda Misirliqlar ularning arisidiki Perwerdigar teripidin öltürülgenlerni, yeni barliq tunji oghullirini depne qiliwatqanidi; Perwerdigar Misirliqlarning mebudlirining üstidin höküm chüshürdi..⁵Israillar Ramsestin yolgha chiqip Sukkotqa bérip chédir tikti..⁶Ular Sukkottin yolgha chiqip chöl-bayawanning ayighidiki Étamgha bérip chédir tikti..⁷Étamdin yolgha chiqip, aylinip Baal-Zéfoning udulidiki Pi-Xaxirotqa bérip Migdolning aldida chédir tikti..⁸Pi-xaxirottin yolgha chiqip, déngizning otturisidin ötüp, Étam chölide üç kün yol yürüp Marahda chédir tikti..⁹Marahdin yolgha chiqip Élimge keldi; Élimde on ikki bulaq bilen yetmiş xorma derixi bar idi; ular shu yerde chédir tikti..¹⁰Élimdin yolgha chiqip Qizil Déngiz boyida chédir tikti..¹¹Qizil Déngizdin yolgha chiqip Sin chölide chédir tikti..¹²Sin chölidin yolgha chiqip Dofqahqa kélip chédir tikti..¹³Dofqahdin yolgha chiqip Alushqa bérip chédir tikti..¹⁴Andin kéyin Alushtin yolgha chiqip Rifidimgha kélip chédir tikti, u yerde xelqge ichidighan su tépilmay qaldi..¹⁵Rifidimdin yolgha chiqip, Sinay chölige bérip chédir tikti..

Chölde sergerdan bolush

¹⁶Sinay chölidin yolgha chiqip Qibrot-Hattawahqa kélip chédir tikti..¹⁷Qibrot-hattawahdin yolgha chiqip Hazirotta chédir tikti..¹⁸Hazirottin yolgha chiqip Ritmahda chédir tikti..¹⁹Ritmahdin yolgha chiqip Rimmon-Perezde chédir tikti..²⁰Rimmon-Perezdin yolgha chiqip Libnahda chédir tikti..²¹Libnahdin yolgha chiqip Rissahda chédir tikti..²²Rissahdin yolgha chiqip Kehelatahda chédir tikti..²³Khelatahdin yolgha chiqip Shafir téghida chédir tikti..²⁴Shafir téghidin yolgha chiqip Haradahta chédir tikti..²⁵Haradahdin yolgha chiqip Makhilotta chédir tikti..²⁶Makhilottin yolgha chiqip Tahatta chédir tikti..²⁷Tahattin yolgha chiqip Terahda chédir tikti..²⁸Terahdin yolgha chiqip Mitqahda chédir tikti..²⁹Mitqahdin yolgha chiqip Hashmonahta chédir tikti..³⁰Hashmonahtin yolgha chiqip Mosherotta chédir tikti..³¹Mosherottin yolgha chiqip Bene-Yaakanda chédir tikti..³²Bene-Yaakandin yolgha chiqip Xor-Hagidgadqa bérip chédir tikti..³³Xor-Hagidgadin yolgha chiqip Yotbatahqa kélip chédir tikti..³⁴Yotbatahtin yolgha chiqip Abrohahqa kélip chédir tikti..³⁵Abrohahtin yolgha chiqip Ezion-Geberge kélip chédir tikti..³⁶Ezion-Geberdin yolgha chiqip Zin chölide, yeni Qadeshte chédir tikti..³⁷Qadeshtin yolgha chiqip Édom zéminining chégrisidiki Hor téghida chédir tikti..³⁸Israillar Misir zéminidin chiqqandin kéyinki qiriqinchi yili beshinchi ayning birinchi küni, kahin Harun Perwerdigarning

33:3 «merdanilik bilen» — ibraniiy tilida «qolini yuqirigha kötürgen halda».

33:3 Mis. 12:37

33:4 «Perwerdigar Misirliqlarning mebudlirining üstidin höküm chüshürdi» — «Mis.» 12:12ni we izahatini körüng.

33:6 Mis. 13:20

33:7 Mis. 14:2

33:8 Mis. 15:22, 23

33:9 Mis. 15:27

33:11 Mis. 16:1

33:14 Mis. 17:1

33:15 Mis. 19:1

33:16 Chöl. 11:34, 35

33:30 Qan. 10:6

33:36 Chöl. 20:1

33:37 Chöl. 20:22

«Chöl-bayawandiki seper»

emri boyiche Hor téghigha chiqip shu yerde öldi.³⁹ Harun Hor téghida ölgen chéghida bir yüz yigirme üç yashta idi.

⁴⁰ U chaghda, Qanaan zéminining jenubida turushluq Qanaaniylarning padishahi Arad Israilar kéliwétiptu dep anglighanidi.⁴¹ Israilar Hor téghidin yolgha chiqip Zalmonahda chédir tikti.⁴² Zalmonahdin yolgha chiqip Punongha kélip chédir tikti.⁴³ Punondin yolgha chiqip Obotqa kélip chédir tikti.⁴⁴ Obottin yolgha chiqip Moabning chégrisidiki Iye-Abarimgha kélip chédir tikti.⁴⁵ Iyimdin yolgha chiqip Dibon-Gadqa kélip chédir tikti.⁴⁶ Dibon-Gadtin yolgha chiqip Almon-Diblatayimgha kélip chédir tikti.⁴⁷ Almon-Diblatayimdin yolgha chiqip Néboning aldidiki Abarim taghliqigha kélip chédir tikti.⁴⁸ Abarim taghliqidin yolgha chiqip Yérixoning udulida Iordan deryasining boyidiki Moab tüzlenglikliride chédir tikti.⁴⁹ Moab tüzlenglikliride Iordan deryasini boylap tikken chédirliri Beyt-Yeshimottin tartip Abel-Shittinghiche bardi.....

⁵⁰ Perwerdigar Moab tüzlenglikliridiki Iordan deryasi boyida Yérixoning udulida Musagha söz qilip mundaq dédi: —

⁵¹ Sen Israilargha söz qilip mundaq buyrughin: — «Siler Iordan deryasidin ötüp Qanaan zéminigha kelgen chéghinglarda,⁵² zémindiki barliq turuwatqanlarni aldingardin heydiwétinglar, ularning barliq oyma, quyma butlirini chéqip tashlanglar hem barliq «yuqiri jay»lirini weyran qilip tashlanglar.⁵³ Siler shu zéminni igilep makanlishinglar, chünki Men u zéminni silerge miras qilip bergenmen.⁵⁴ Siler jemet boyiche chek tashlap, zéminni özünglarga miras qilip élinglar; adimi köpreklerge köprek miras bölüp béringlar; adimi azraqlarga azraq miras bölüp béringlar; chek tashlanghanda kimlerge qeyer chiqqan bolsa, shu yer uning mirasi bolsun; siler mirasqa ata qebile-jemet boyiche warisliq qilinglar.⁵⁵ Halbuki, eger u zéminda turuwatqanlarni aldingardin heydiwetmisenglar, ulardin qélip qalghanlar choqum közünglarga tiken, biqininglarga yantaq bolup sanjilidu, turghan zéminglarda silerni parakende qilidu;⁵⁶ we shundaq boliduki, Men eslide ulargha qandaq muamile qilmaqchi bolghan bolsam, silerge shundaq muamilde bolimen».

Qanaan zéminining chégrasi

34¹ Perwerdigar Musagha söz qilip mundaq dédi: —

² Sen Israilargha söz qilip mundaq buyrughin: «Siler Qanaan zéminigha kirgen chaghda, silerge miras bolushqa teqsim qilinidighan zémin Qanaan zémini bolidu; zéminning békitilgen jay-chégraliri mundaq bolidu: —

33:38 Chöl. 20:25; Qan. 32:50

33:40 Chöl. 21:1

33:41 Chöl. 21:4

33:43 Chöl. 21:10

33:45 «Iyim» — «Iye-Abarim» dégenning qisqartilghan shekli.

33:49 «Abel-Shittim» — «Akatsiyé chimenzarliq» dégen menide.

33:49 Chöl. 25:1; Ye. 2:1

33:52 «yuqiri jay»lar — eslide butperesler mebudlirigha choqunidighan, tawap qilidighan tagh choqqiliri qatarliq jaylar idi. Israilar kényinki waqitlarda shu yerlerde Perwerdigargha ibadet qilatti, biraq uzun ötmeyla butperes xelqlerge egiship shu yerlerni butpereslik qilidighan jaylar qiliwaldi. «Law.» 26:30ni we izahatini körüng.

33:52 Qan. 7:2-26

33:54 Chöl. 26:54-65

33:55 Ye. 23:13; Hak. 2:3

«Chöl-bayawandiki seper»

³ silerning jenub teripingler Zin chöolidin boshlap Édom chégrisigha taqalsun; andin jenub tereptiki chégranglar «Shor déngizi»ning jenub teripining eng ayighigha yetsun; ⁴ shu yerdin chégranglar «Sériq Éshek dawini»ning jenub teripidin burulup zingha ötsun; uning ayighi toptoghra Qadesh-Barnéaning jenubida bolidu; andin u yerdin yene Hazar-Addargha bérip, Azmongha tutishidu; ⁵ andin chégra Azmondin burulup méngip, Misir éqinigha baridu we déngizghiche tutishidu.

⁶ Kün pétish terepte chégranglar «Ulugh déngiz»ning özi bolidu, yeni uning boyliri bolidu; mana bu silerning kün pétish tereptiki chégranglar bolidu.

⁷ Shimal tereptiki chégranglar mundaq bolidu: — «Ulugh déngiz»din boshlap hor téghighiche pasil sizilsun; ⁸ pasil siziqi Hor téghidin boshlap Xamat éghizigha sozulup, andin chégra Zedadgha tutashsun; ⁹ chégra yene Zifrongha ötüp Hazar-Énanda axirlashsun; mana bu silerning shimaliy chégranglar bolidu.

¹⁰ Andin sherqiy chégrayinglarning pasil siziqi Hazar-Énandin Shéfamghiche sizilsun. ¹¹ Bu chégra Shéfamdin Ayinning kün chiqish teripidiki Riblahqa chüshidu; andin chégra shu yerdin chüshüp Kinneret déngizining dawinidin ötüp kün chiqish terepke tutishidu. ¹² Andin chégra töwenlep Iordan deryasini boylap chüshüp, Shor Déngizighiche yetsun. Mana bu chégralar bil-ben békitilgen zémininglar bolidu».

¹³ Musa Israillargha söz qilib mundaq dep buyrudi: — «Mana bu Perwerdigar toqquz qebile we yérim qebilege teqdim qilinsun dep buyrughan, chek tashlinish arqiliq özünglar warisliq qilidighan zémininglar bolidu; ¹⁴ chünki Ruben qebilisidikiler ata jemeti boyiche we Gad qebilisidikiler ata jemeti boyiche öz mirasigha alliqachan warisliq qilib uni igiligen, Manassehning yérim qebilisimu öz mirasigha warisliq qilib uni igiligen; ¹⁵ Bu ikki qebile we yérim qebile Yérixoning udulida, Iordan deryasining sherqiy qirghiqidiki kün chiqish terepte öz mirasirini élip bolghan».

Zéminni teqsim qilishqa nazaret qilghuchi xadimlar

¹⁶ Perwerdigar Musagha söz qilib mundaq dédi: — ¹⁷ Töwendikiler zéminni silerge teqsim qilib bergüchilerning isimliki: — Kahin Eliazar we Nunning oghli Yeshua. ¹⁸ Silermu yene zémin teqsim qilishqa yardemlishish üçün her qebilidin birdin emir tallap béringlar.

¹⁹ Bularning ismi mundaq: — Yehuda qebilisidin Yefunnehning oghli Kaleb. ²⁰ Shiméon qebilisidikilerdin Ammihudning oghli Shemuel. ²¹ Binyamin qebilisidin Kislonning oghli Elidad. ²² Dan qebilisidikilerdin Yoglining oghli, emir Bukki idi. ²³ Yüsüpning ewladiridin: — Manasseh qebilisidikilerdin Efordning oghli emir Hanniyel ²⁴ hem Efraim qebilisidikilerdin Shiftanning oghli emir Kemuel. ²⁵ Zebulun qebilisidikilerdin Parnaqning oghli emir Elizafan, ²⁶ Issakar qebilisidikilerdin Azzanning oghli emir Paltiyel; ²⁷ Ashir qebilisidikilerdin Shéloining oghli emir Axihud, ²⁸ Naftali qebilisidikilerdin Ammihudning oghli emir Pedahel idi.

²⁹ Mana bular Perwerdigar emr qilib Israillargha Qanaan zéminidiki mirasirini teqsim qilishqa békitkenler idi.

34:3 «Shor déngizi» — yene «Ölük déngiz» depmu atilidu.

34:3 Ye. 15:1

34:4 «Sériq Éshek dawini» — ibranij tilida «Akrabbim dawini».

34:6 «Ulugh déngiz» — hazir «Ottura déngiz» dep atilidu.

34:8 «Xamat éghizi» — yaki «Libo-Xamatqa».

34:11 «Kinneret déngizi» — yaki «Kinneret köli» kéyin «Galiliye déngizi», «Tibérius déngizi» depmu atalghan. «Kinneret»ning menisi «chiltar» — kölning shekli chiltarsimandur.

34:17 Ye. 14:1

34:19 «Yehuda Yehuda qebilisidin» — yaki «Yehuda qebilisi üçün».

34:20 «Shemuel» — yaki «Samuil».

«Chöl-bayawandiki seper»

Lawiylarning sheherliri

35¹ Perwerdigar Yérixoning udulida, Iordan deryasining boyidiki Moab tüzlenglikliride Musagha söz qilib mundaq dédi: —

² Sen Israillargha mundaq emr qil, ular miras qilib érishken zémindiki bezi sheherlerni Lawiylarning olturushigha bersun; u sheherlerning öpchörisidiki yaylaqlarimu Lawiylargha bersun...

³ Shundaq qilib ularning turidighan sheherliri bolidu we shu sheherlerge tewe yaylaqlargha ularning charpayliri, bashqa mal-mülükliri hemde barliq haywanliri orunlashturulidu.

⁴ Siler Lawiylargha béridighan sheherlerdiki yaylaqlar sépildin bashlap hésablighanda ming gez bolsun...

⁵ Siler yene sheher sirtidin kün chiqish terepke qarap ikki ming gez, jenub terepke qarap ikki ming gez, kün pétish terepke qarap ikki ming gez, shimal terepke qarap ikki ming gez ölcenglar, sheher otturida bolsun; sheherler etrapidiki mushu yerler ular üçhün yaylaqlar bolsun...

⁶ Siler Lawiylargha bergen sheherler ichide alte sheher «panahliq shehiri» bolsun; siler shularni adem öltürüp qoyghan kishilerning shu sheherlerge qéchip bériwélishigha bikitinglar; bulardin bashqa ulargha yene qiriq ikki sheher béringlar...

⁷ Siler Lawiylargha béridighan sheherler jemi qiriq sekkiz bolup, shu sheherler bilen ulargha tewe yaylaqlar ulargha bérisun.

⁸ Siler ulargha béridighan shu sheherler Israillar miras qilghan teweliklerdin bolsun; adimi köprek bolghanlardin köprek, adimi azraq bolghanlardin azraq élinglar; herbir qebile özige teqsim qilinghan mirasqa asasen sheherlerdin bezilirini élip Lawiylargha teqsim qilib bersun...

Panahliq shehirliri

«Qan» 19:1-13; «Yeshua» 20:1-9ni körüng

⁹ Perwerdigar Musagha söz qilib mundaq dédi: —

¹⁰ Sen Israillargha mundaq dégin: «Siler Iordan deryasidin ötüp Qanaan zéminigha kirginsinglarda, ¹¹ tasadipiyliqtin adem öltürüp qoyghanlarning panahlinishi üçhün qéchip bériwélishigha birnechche sheher tallap békitinglar. ¹² Shundaq qilghanda bu sheherler adem öltürgüchi taki jamaat aldidada soraqqa tartilghuche, qisaskarning öltürüp qoyushidin panahlinidighan sheherler bolidu. ¹³ Siler békitken bu sheherler silerge panahlinidighan alte sheher bolidu. ¹⁴ Panahliq shehiri üçhün Iordan deryasining kün chiqish teripide üç sheher, Qanaan zéminidimu üç sheherni ayrip qoyunglar. ¹⁵ Bu alte sheher Israillar, yat eldikiler we ularning arisida ariliship olturghan musapirlar üçhün panahliq sheherliri bolsun; tasadipiyliqtin adem öltürüp qoyghan herbir kishi shu yerlerge qéchishqa bolidu.

¹⁶ — Eger biraw tömür eswab bilen urup adem öltürüp qoyghan bolsa, u qesten adem öltürgen qatil bolidu; qesten adem öltürgüchi jezmen öltürülüşhi kérek. ¹⁷ Eger biraw qol kötürüp adem

35:2 Ye. 21:2

35:4 «gez» — Muqeddes Kitabta ishlitilgen «gez»ni belkim bir «jeynek» déyishke toghra kélidu — yeni adenning jeynikidin barmaqirining uchighiche bolghan ariliq (texminen 45 santimétr).

35:5 «ayetning sherhi» — mushu ayettiki «ikki ming gez» belkim shu yaylaqlarning uzunluqi bolushi mumkin. Démek, Lawiylarning ular turidighan sheher etrapida ulargha yayliq qilib ayirilghan töt parche yéri bar idi; herbir parche yer sépilgha yandash bolup, uzunluqi ikki ming gez, kengliki bir ming gez kélett.

35:6 «chüshenchisi» — töwendiki 10-34-ayetlerdiki qanunni körüng.

35:6 Ye. 21:21

35:8 «panahliq sheherliri» — Lawiylar yalghuz bu sheherlerde turghan emes; biraq belkim özliri shu sheherlerdin turushqa xalighan öylerni etrapitiki qebilidikilerdin awwal tallash hoquqi bolushi mumkin. Mesilen, «Hak.» 9:1de «Sheqem» (Lawiylarning bir shehiri)de yene «Abimelek we qérindashliri» turatti.

35:10 Qan. 19:2; Ye. 20:2

35:12 «Qisaskar» yaki «qisas alguchi» — (ibraniy tilida «goél») mushu yerde öltürülgüchining yéqin bir tughqinini körsitidu. Birs bashqa birisini (meyli qesten yaki qesten bolmisun) öltürgen bolsa, öltürülgüchining ailisidin birsi «qan qisasi alimen» dégen bir kishi öltürülgüchining qénini élish hoquqi bar idi. «Panahliq sheherler» dégen nizam-tüzüm öltürüsh ishning qatilliq yaki tasadipiyliqtin bolghanliqini éniqlashqa yiterlik waqit bolsun dégen meqset bilen békitilgen. «Goél» toghruluq yene «Ayup» 19:25 we izahatini körüng.

35:14 Qan. 4:41; Ye. 20:8

«Chöl-bayawandiki seper»

öltürgüdek tash bilen urup adem öltürüp qoyghan bolsa, u qesten adem öltürgen qatil bolidu; qesten adem öltürgüchi jezmen öltürülüşü kérek.¹⁸ Eger biraw adem öltürgüdek kaltek bilen urup adem öltürüp qoyghan bolsa, u qesten adem öltürgen qatil bolidu; qesten adem öltürgüchi jezmen öltürülüşü kérek.¹⁹ Qan qisas alghuchi kishi shu qatilni öltürsun; u qatilni uchratqan yéride öltürsun.²⁰ Eger biraw öchmenlik bilen birsini ittirip yiqitiwétip yaki möküp turup birer nerse étip öltürüp qoyghan bolsa,²¹ yaki öchekiship musht bilen urup öltürüp qoyghan bolsa, adem urghuchi jezmen öltürülüşü kérek, chünki u qatil bolidu; qan qisas alghuchi kishi qatilni uchrighan yerde öltürüwetsun.

²² Lékin u ademning öchi yoq, tasadipiy ittiriwétish yaki meqsetsizla birer nerse étip,²³ yaki adem öltürgüdek herqandaq bir tashni ademni körmey étip sélip, adem öltürüp qoyghan bolsa, uning eslide uningha héchqandaq öchi bolmisa, uningha ziyankeshlik qilish niyitimu bolmisa;²⁴ bundaq ehwalda, jamaet shu qanun-hökümlerge asasen adem öltürgüchi bilen qan qisas alghuchi otturisida késim qilsun.²⁵ Jamaet tasadipiy adem öltürüp qoyghuchini qan qisas alghuchi kishining qolidin jezmen qutquzuwalsun; ular uni qéchip bériwalghan panahliq shehirige aman-ésen qayturup bersun; andin muqeddes may bilen mesihlengen bash kahin ölüp ketküche u shu sheherde tursun.²⁶ Lékin tasadipiyliqtin adem öltürüp qoyghan kishi eger qéchip bériwalghan panahliq shehirining tewesidin chiqip ketken bolsa,²⁷ shundaqla qan qisas alghuchi kishi uni panahliq shehirining pasillirining sirtida uchritip qélip öltürüwetken bolsa, undaqta qan qisas alghuchi qan töküsh gunahini tartmaydu;²⁸ chünki tasadipiyliqtin adem öltürüp qoyghan kishi eslide bash kahin ölüp ketküche panahliq shehiride turushi kérek idi; bash kahin ölüp ketkendin kéyin öz teweliki bolghan zémingha qaytip barsa bolidu.

²⁹ — Bular siler turushluq hemme yerde ewladmu-ewlad qanun-belgilimiler bolsun.

³⁰ Bashqa birsini öltürgen qatilni bolsa, birnechche guwahchining guwahliqidin kéyin andin öltürüshke bolidu; lékin peqet birla guwahchining guwahliqi bolsa, u uni öltürüshning sewebi bolmaydu..

³¹ Ölümge layiq gunah ötküzgenlerge, yeni qesten adem öltürgenler üçhün siler héchqandaq tölem pulini qet'iy qobul qilmanglar; undaq kishi jezmen öltürülüşü kérek.³² Shuningdek panahliq sheherge qéchip bériwalghan kishi üçhün bash kahin ölüp kétishtin ilgiri öz yérige qaytip kéliwélishigha héchqandaq tölem pulini qet'iy qobul qilmanglar.

³³ Shundaq qilsanglar, özünglar turghan zéminni bulghighan bolmaysiler, chünki qan zéminni bulghaydu; zéminda tökülgen qangha del shu qanni tökken kishining öz qénidin bashqa héchqandaq kafaret keltürüshke bolmaydu.³⁴ Özünglar olturghan zéminni, yeni Men Özüm makan qilghan zéminni bulghimanglar; chünki Men Perwerdigar Israillar arisida makan tutquchidurmen.

Ayal mirasxorning turmush qurushi toghrisidiki nizam

36¹ Yüsüp ewladlirining jemetliridin Manassehning newrisi, Makirning oghli Giléadning ewladlirining jemet bashliqliri Musa we Israillarning kattiliri bolghan emirlarning aldigha kélip mundaq dédi: —² «Perwerdigar ilgiri ghojamgha chek tashlap zéminni Israil xelqige miras qilip teqsim qilip bérishni buyrughan; ghojammu Perwerdigarning qérindishimiz Zelofihadning mirasini uning qizlirigha teqsim qilip bérish toghrisidiki buyruqinimu alghan..

³ Lékin, ular Israillarning bashqa qebilisidikilerge yatliq bolup ketse, ularning mirasimu ata-

35:20 Qan. 19:11

35:22 «meqsetsizla» — ibranij tilida «möküngen halda emes bolup...».

35:30 Qan. 17:6; 19:15

36:2 Chöl. 26:55, 56; 27:7; 33:54; Ye. 17:3, 4

«Chöl-bayawandiki seper»

bowilirimizning mirasidin chiqip ularning erlirining qebilisining mirasigha qoshulup kétidu; undaq bolghanda biz chek tashlap érishken miras tügeydu.⁴ Israillarning «azadliq yili» kelgende ularning mirasi ularning erlirining qebilisining mirasigha qoshulup kétidu; bundaq bolghanda ularning mirasi bizning ata-bowilirimizning mirasidin élip kétilidu»..

⁵ Musa Perwerdigarning sözi boyiche Israillargha söz qilip mundaq emr qilip: — Yüsüp qebilisidikiler toghra éytidu.⁶ Zelifihadning qizliri toghrisida Perwerdigarning buyrughini mundaq: «Ular özliri xalighan erge yatliq bolsa boluwéridu, lékin öz jemeti, öz ata qebilisidin bolghan birige yatliq bolushi kérek.⁷ Shundaq bolghanda Israillarning mirasi bir qebilidin yene bir qebilige yötkilip ketmeydu; Israillarning herbiri öz ata-bowilirining qebilisining mirasini ching tutup qoyup bermesliki kérek.⁸ Israillarning herbiri öz ata-bowilirining mirasini igilesh üçün Israil qebililiridin mirasqa warisliq qilghan herbir qiz-ayal öz ata-bowilirining qebilisidin bolghan birsige yatliq bolushi kérek.⁹ Mushundaq bolghanda, Israillarning mirasi bir qebilidin yene bir qebilige yötkilip ketmeydu; chünki Israil qebililiri öz mirasini qolidin bermesliki kérek, — dédi.

¹⁰ Perwerdigar Musagha qandaq emr qilghan bolsa, Zelifihadning qizlirimu shundaq qildi.

¹¹ Zelifihadning qizliridin Mahlah, Tirzah, Hoglah, Milkah we Noahlar öz taghilirining oghullirigha yatliq boldi.¹² Ular Yüsüpning oghli Manassehning ewladlirining jemetidikilerge yatliq boldi; ularning mirasi yenila atisining qebilisi ichide qaldi.

¹³ Bular Perwerdigar Yérixoning udulida, Iordan deryasining boyidiki Moab tüzlenglikliride Musaning wasitisi bilen Israillargha buyrughan emrler we hökümlerdur.

36:4 «azadliq yili» — eslide ibranij tilida «burgha (chélish) yili» dep atilatti. Kéyin, uning chüshenchisi tézla «azadliq yili», «shadliq yili» dégenge özgerdi. «Law.» 25-bab, bolupmu 25:10 we izahatini körüng.

36:11 Chöl. 27:1

Qoshumche söz

Biz «Chöl-bayawandiki seper»din qaysi sawaq, qaysi ibretlarni alimiz?

«Kirish söz»imizde éytqinimizdek, «Chöl-bayawandiki seper» dégen kitab Xudaning toxtawsiz körsetken shapaetliri we möjizilik teminleshirige muxalip kélidighan shükürsizlik, ishenchsizlik we asiylıqni xatiriligen bir tarixtur. Buningdin Israilning ashu dewridiki ademlerni ziyade rezil yaki shu dewrni intayin qebih bir dewr iken, héchbolmighanda biz ulardin yaxshikenimiz, dégen xulasige kélemdudq?

Biz shundaq bir xulasige qet'iy kelmeslikimiz kérek. Kim bilidu, biz oxshash ehwallar astida néme ishlarni qilattuqkin? Derweqe, biz Yeremiya Peyghemberning telimidin shundaq chüshinishimiz kérekki, «**Qelb hemmidin aldamchi, uning dawasi yoqtur. Kimmu uni chüshinelisun?**» («Yer.» 17:9). Israil öz gunahida körüginide bashqa insanlardan better bolghan emes, belki «Xudaning qanun-emrlirining sinashliri we tekshürüshliri astida (pash qilinghan) insaniyetning bir ewrishkisi bolghan, xalas» déginimiz tüzük. Ularning könglide yoshurun bolup kelgen nurghun gunah we ishenchsizlik eslide bar idi, shundaqla «normal ehwalda» ular dawamliq yoshurun qalatti; Xudaning Israilgha tapshurghan qanun emliri bolsa shu yoshurun gunah we ishenchsizlikni pash qilish qorali bolghan, xalas («Rim.» 7:13, «Gal.» 3:24-25). Eger Xudaning héchqandaq siniqi bolmisa, mushundaq gunahlar yoshurun qéliwéridu, elwette. Ularning pajielik tarixidin paydilinip, herbirimiz özimizning gunahkar tebitimizning israil xelqining ishlirida eks étilgenlikini bilishimiz kérek.

Qedimki zamandiki bir alim mundaq dédi: — «Xuda üçün Öz xelqini Misirdin chiqirish asan gep, lékin Öz xelqining qelbidin Misirni chiqirish (Misirgha baghliq arzu-hewesler, gunahlar we butpereslikni chiqirish) intayin tes boldi!». Öz xelqini Misirdin qutquzushta peqet jismaniy möjizilerla kérek idi. Lékin qelbimiz, rohimizni özgertip paklap sap qilish rohiy möjizidindur; buning emelge éshishida Reb Eysa Mesihning ölüshi we ölümün tirilishi kérek idi. Xudagha ming teshekkur, bu ulugh ish barliq étiqad qilghanlar üçün emelge ashurulghan réallıqtur!

Étiqad qilghan bolsaq, rosul Pawlusning mezkur kitapta xatirilengen weqeler üstide toxtalghan sözlirige köngül böleyli: —

«**Chünki, i qérindashlar, men silerning ata-bowilirimizning hemmisining bulut astida yürgenlikidin we hemmisining déngizdin ötüp mangghanlıqidin xewersiz yürüşünlarni xalimaymen; ularning hemmisi bulutta hem déngizda Musaning yetekchilikige chömüldürülgen; ularning hemmisi oxshash rohiy taamni yégen, hemmisi oxshash rohiy ichimlikni ichken; chünki ular özlirige hemrah bolup egiship yürgen rohiy uyultashtin ichetti (emeliyette, mushu uyultash Mesihning Özi idi); shundaqtimu, Xuda ularning köpinchisidin razi bolmighanidi; chünki Xudaning jazasi bilen «ularning jesetliri chöl-bayawanda chéchilip qalghan».**

Emma bu ishlar ularning béshigha bizlerge misal-bésharet bolsun üçün chüshkenidi; buningdin meqset bizning ularning yaman ishlargha hewes qilghinidek hewes qilmasliqimiz üçündür. Siler yene ularning bezilirige oxshash butqa choqunidighanlardan bolmanglar; bular toghruluq: «xelq yep-ichishke ulturdi, andin keyp-sapagha turdi» dep pütülgen. Biz yene

«Chöl-bayawandiki seper»

ularning bezilirining buzuqluq qilginidek buzuqluq qilmayli; chunki shu wejidan ularning yigirme uch ming kishi bir kundila oldi. Yene ularning bezilirining Mesihni sinighinidek Mesihni sinimayli; chunki shu sewebtin ular yilanlar chéqishi bilan halak boldi. Yene ularning beziliri aghringhandek aghrinip qaqshimanglar — netijide, ular jan alghuchi perishte teripidin óltürüldi. Emdi bu weqelarning hemmisi ularning béshigha bésharetlik misallar süpitide chüshken we axirqi zamanlar béshimizgha kéliwatqan bizlarning ularning sawaq-ibret élishimiz üçün xatirilengenidi. Shuning bilen «Men ching tirep turmaqtimen» dégen kishi ózining yiqilip kétishidin hézi bolsun!» («1Kor.» 10:1-12).

Zina qildi dep erz qilinghan ayalni «lenet keltüridighan elem süyi» bilen sinash usuli we nizamida (5:11-31) — barawersizlik barmu-yoq?

Beziler bu nizam belgilimini oqup: «Némishqa bundaq sinash peqet ayal kishilergila ishlitilgen? Ayal kishi öz éri toghruluq «U zina qildi» dep gumanlanghan bolsa, bu sinash usulini némishqa erge tetbiqlashqa bolmaydu» dep oylishi mumkin.

Emeliyette bolsa bu soal «Tewrat-Injilgha asasen, er-ayalliq munasiwet qandaq bolushi kérek?» dégen téximu keng soalning bir qismidir; mushu yerde biz uninggha peqet bir qismen jawab bérelishimiz mumkin. Hemmidin awwal shuni éniq bayan qilishimiz kérekki, Tewrat hem Injildiki telimge asasen «Ayal kishi er kishining bir xil teelluqati, xalas», dégen uqum qet'iy chetke qéqilidu. Qiz-ayal kishining salahiyiti we qimmiti Musagha chüshürülgen muqeddes qanun aldida, Injildiki telim aldida er kishiningkige op'oxshash. Mesilen, Tewrat boyiche ayal kishini óltürgen qatil we er kishini óltürgen qatil oxshashla ölüm jazasini tartatti.

Injilda er-xotunluq toghrisidiki bérilgen telim boyiche ayal kishi Mesihge egishey dése, birinchi mes'uliyiti Rebning Özige boysunush, ikkinchidin érige boysunush; érige boysunmasliqning peqet bir toghra sewebi bar; mubada éri özidin birer naexlaq yaki semimeyetsizlik qilishni telep qilsa, undaqta u boysunmaydu. Bashqa normal ehwallarda boysunush uning burchidir. Bu ishlar biz «Korintliqlargha»(1)diki izahatlar we «qoshumche söz»de sel tepsiliyraq toxtilimiz. Mana bu hazirqi soaldin kengrek soaldur.

Mushu yerde «**qarghish keltürgüchi elem süyi**» dégen mesilide ikkinchi bir mesilini, yeni Musa Peyghemberning wasitisi bilen tapshurulghan qanunning meqsiti we cheklimiliri toghruluq bir mesilini uchritimiz. Mesilen, Injilda Rebbimiz Özige egeshkenlerge, er-xotunluq toghruluq peqet wapasizlik, buzuqluq qilish sewebidin bashqa, öz jorisigha talaq bérishke bolmaydu, dep telim béridu. Shunga Periysiler buni bilip uningdin «**Undaqta, Musa Peyghember néme üçün Tewrat qanunida er kishi öz ayaligha talaq xétini bersila, uni qoyuwétishke bolidu, dep buyrughan?**» — dep sorashti. Jawaben Rebbimiz Tewrattiki qanunning cheklimilirini tilgha élip mundaq dédi: —

«**Tash yürekliqlardin Musa Peyghember ayalliringlarni talaq qilishqa ruxset qilghan; lékin alemning bashlimida bundaq emes idi**» («Matta» 19:8).

Muqeddes qanun Musa Peyghemberning wasitisi bilen tapshurulghan chaghda Xudaning Mesihde bolghan toluq nijati téxi nazil qilinghan emes — shu chaghda Mesih téxi ólmigechke, Muqeddes Roh téxi kelmigen. Biz hazir bashqiche bir dewrde bolup, Xudaning shapaetlik Rohi étiqad qilghuchilarda ishlighechke: «**Xudaning güzel xahishi boyiche silerning irade tiklishinglarga we uni emelge ashurushunglarda ichinglarda ishligüchi Uning Ózidur**» («Fil.»

«Chöl-bayawandiki seper»

2:13). Étiqad qilsaq, Xuda bizdin «**tash yürek**»imizni élip tashlap bizge «**méhriban bir qelb**» ata qilidu («Ez.» 11:19, 36:26). Shuning bilen Xudagha ming teshekkur, uning barliq, toluq emrlirige emel qilishqa küch-qudritimiz bardur.

Halbuki, Xuda Musa arqiliq shu qanunni tapshurghan Israil shundaq emes idi. Xuda ularning qelblirining qattiqliqini obdan biletti; er kishilergimu oxshash bir sinaq usuli békitilgen bolsa tolimu adil bolatti, lékin u shundaq békitken bolsimu, Israil oxshashla shundaq belgilimige qet'iy riye qilmaytti we yaki uni burap barliq menisini we mezmunini uningdin mehrum qilidighanliqini obdan biletti («Zebur» 119:126, «Markus» 7:13). Köp seweblér ichide mana bu shundaq belgilime bérimigenlikning addiy bir sewebi bolidu.

Gerche ayal kishilerge baghlanghan 5:11-31de tapshurulghan belgilime yuqirida éytqinimizdek cheklik bolghini bilen, uningda Xudaning danaliqu tolimu küchlük idi. Chünki bu belgilime ayal kishilerni er-ayalliq otturisdiki eng zehirlik we xeterlik amillardin biri bolghan hesetxorluqtin, shundaqla hesetxorluqtin daim chiqidighan zorawanliq muamilidin qoghdash tedbiri idi. Perwerdigarning shapaiti hem wediside turghanliqigha tolimu ishengen ixlasmen bir ayal kishi adaletsizliktin «zina qilghan» dep erz qilinghan bolsa, özi shundaq bir sinaqni ötküzsün dep telep qilatti. Uning éri ret qilsa («**kündashliq «ashliq hediyesi»**» üçün un chiqarghuchi shu er kishi bolatti, elwette) undaqta uning ayali sheherdiki aqsaaqal-sotchilardin éring shikayetni toxtitishini telep qilatti. Mubada er kishi: «Way-wuy, chöldiki azraq topa arilashqan suni ichkenge, uninggha héch ziyan yetmeydu, bu sinaq hésablanmaydu!» dése, undaqta u özining Xudagha ishenmigüchi kapir ikenlikini ispatlighan bolidu. Chünki Xuda Özi békitken sinaqqa «kimning gunahi bar, kimning gunahi yoqluqini ispatlaymen» dégen wedisini qoshqanidi.

Musa Peyghember su chiqirish üçün qoram tashni urghanda, Xuda uni eyiblep: «Méni jamaetning aldida muqeddes dep hörmetlimidinglar» dep, uning gunahigha bergen jaza némishqa shundaq qattiq boldi? («Chöl.» 20:1-13)

Biz bu ishni xatirilgen munu ayetlerni qaytidin oquyli: —

«Perwerdigar Musagha söz qilip mundaq dédi: — Hasini qolunggha al, andin sen akang Harun bilen birlikte jamaetni yighip, ularning köz aldidila qoram tashqa buyruq qil; shundaq qilsang qoram tash öz süyini chiqiridu; shu yol bilen sen ulargha su chiqirip, jamaet we charpayliri ichidighan su bérisen.

Shuning bilen Musa Perwerdigarning emri boyiche Perwerdigarning huzuridin hasini aldi. Musa bilen Harun ikkisi jamaetni qoram tashning aldigha yighdi we Musa ulargha: — Gépimge qulaq sélinglar, i asiylar! Biz silerge bu qoram tashnin su chiqirip béreylimu?! — dédi. Andin Musa hasisi bilen qoram tashni ikki qétim uruwidi, nahayiti köp su éqip chiqti, sudin jamaetmu, charwa charpaylarmu ichishti. Perwerdigar Musa bilen Harungha: —

Siler Manga ishenmey, Israillar aldida Méni muqeddes dep hörmetlimigininglar üçün, silerning bu jamaetni Men ulargha teqdim qilip bergen zémingha bashlap kirishinglarga yol qoymaymen, — dédi».

Musa Peyghember mushu yerde qaysi tereplerde Perwerdigargha itaetsizlik qilghan? Birinchidin, Xuda («Mis.» 17:6de xatirilengen) ilgiriki shuninggha oxshap kétédighan bir ehwal

«Chöl-bayawandiki seper»

astida uninggha «**Qoram tashni urghin**» dégen emes, belki «**Uninggha söz qilghin**» dep buyrughan. Musa undaq qilmidi. Buninggha qarap Xuda uninggha «**Siler Manga ishenmidinglar**» dep eyibledi.

Ikkinchidin, gerche xelq shundaq qaqshap aghringhan we Özidin gumanlanghan bolsimu, muqeddes yazmilardin qarighanda Xuda shu waqitta ulargha ghezeplengen emes. Gerche shundaq bolsimu, lékin Musa özi ghezeplendi («Zeb.» 106:32).

Uning üstige Perwerdigarning: «**Siler Manga ishenmey, Israillar aldida Méni muqeddes dep hörmetlimigensiler**» dégen sözliridin qarighanda Musaning itaetsizlikide yuqiriqi ikki ishtin téximu éghir bir gunahi bolghan bolushi kérek. Bu sözler Musa bilen Harungha éytilghan, bolupmu Musani körsitishi kérek. Emdi Perwerdigarni «**muqeddes dep hörmetlesh**» dégen uqumning néme ikenlikini sorishimiz kérek. Tewratning bashqa yerliride körsetkinimizdek, «muqeddes» dégenning birnechche terepliri bardur. Xudaning Öz shexside barliq yaratqan mewjudatliridin mutleq üstün qandaqtur bir xil sapliq, paklik, mukemmellik bardur, U herdaim «ayrim» turidu. U Yeshaya Peyghemberge mebudlar toghruluq gep qilghanda:

«**Men Perwerdigardurmen; méning namim shudur;**

Shan-sheripimni bashqa birsige,

Yaki Manga tewe bolghan medhiyini oyulghan mebudlarga bermeymen» dégen («Yesh.» 42:8).

Butlarni chetke qaqidighan bu söz Xudaning shan-sheripini Öziningki qilmaqchi bolghan insanlarnimu oxshash chetke qaqudu. Muqeddes Roh Xuda qilghan ulugh ishlarni insanlarning «Men qilghan» dégendek meghruluqigha qet'iy yol qoymaydu. Lékin bizning közqarishimizche Musa Peyghember mushu yerde del shu ishni qilghan oxshaydu. U: «**Gépimge qulaq sélinglar, i asiylar! Biz silerge bu qoram tashtin su chiqirip béreylimu?!**» dédi.

U qandaqsige: — (1) özi bilen Harunlarni «su bergüchiler» dep körsetsun? (2) özini we belkim Harunnimu Xudaning Özige shérik qilip «biz» désun? Bu «shérik qilish» kupurluq gunahi emesmu? Mana bu, Musa we Harunning «**Méni muqeddes dep hörmetlimigen**»liki idi.

Rohiy yétekchilik mes'uliyiti barlar Xudaning padisi bolghan addiy mömin bendiliri bilen sélishiturulghanda, Xuda teripidin éghirraq jaza-terbiyilerni körüdu («Yaq.» 13:1). Shu jaza-terbiyilerning bir qismi bezi waqitlarda Xudaning qoziliri putlashturulmasliqi üçün ularning köz aldida chühürilidu. Mushu yerdimu shundaq. Musaning nachar ülgisi bilen Israillar gunahqa patquzulmasliqi üçün, Peyghember ochuq jazalinidu.

Gerche shu waqitta Musagha zémingha kirishke yol qoyulmighan bolsimu, Xuda kéyin uning könglidiki telep-teshnani ijabet qilghan. Bir ming besh yüz yildin kéyin Musaning rohi «**julaliqta körünüş**» téghi (belkim Pelestindiki «Hermon téghi»)da Mesih Eysaning Özi bilen körüshürüldi. Shübhisizki, shu chaghda Musa xalighan bolsa, u Xuda wede qilghan zémingha yaxshi qariwalghan bolatti. Emma barliq sheripi ichide körüngen Xudaning Öz Oghli bilen roboiro didarlishish hem sirdishishtek qimmatlik pursetke muyesser bolghachqa, bizningche shu chaghda uning shu zémingha qarghusi yoq déyerlik bolushimu mumkin idi («Matta» 17:1-13, «Markus» 9:1-12, «Luqa» 9:26-36).

«Chöl-bayawandiki seper»

«Xudagha shan-sherep bermeslik»tiki yene bir qorqunchluq misal «Ros.» 12:21-23de uchraydu.

(22-24-bablar) Béorning oghli Balaam — U kim? Xuda uni némishqa shundaq éghir jazalidi?

Balaamning tarixi, Balaq Padishahning uni Israillarni qarghash üçhün yallighini Tewrattiki eng ghelite bayanlardin biri bolushi kérek. Uningda birinchi sir — Balaam özidur, — U zadi qandaq adem?

«Yeshua» 13:22de Balaam «palchi» dep atilidu. U peyghember emes, belki butperesler üçhün pal-dem salidighan séhirger idi. Shu dewrdiki butpereslerning közqarishiche, herxil ilahlarning öz tesir dairisi yaki bashquridighan zémini bolghan (köp yerlerde xenzularning tutqan buddizmi del shundaq uqumdidur); xelqlerning qarishiche, Balaamdek bir küchlük palchi herxil ilahlargha tesir körsiteleydu, dep oylaytti. Birs bashqilarni qarghashni yaki bashqilargha tesir körsitishni oylisa, shu kishige panah yaki muhapizetchi bolghan ilah bilen alaqa qilip, shu ilahni shundaq qilishqa mayil qilish kérek; bolmisa qarghash yoli kargha kelmeytti. «Mayil qilish» jeryani türlük haywanlarni qurbanliq qilish, shundaqla Balaam toghrisidiki bayanda oqughinimizdek (23:1-4ni körüng), shuni qilishqa muwapiq jayni tépish kérek idi. Balaam Israilning Xudasi Perwerdigar ikenlikini obdan biletti, shunga u Israilni qarghap pul tapmaqchi bolsa, Perwerdigarni shu ishni qilishqa mayil qilish kérek dep chüshinetti. Balaamning tarixidin qarighanda, u deslepte Perwerdigarni köpligen ilahlarning ichidiki birsi xalas, dep bilgen; uning asman-zéminni yaratqan Perwerdigardin bashqa héchqandaq ilahning yoqluqi toghrisida xewiri yoq idi. Injilda ayan qilinghandek, Perwerdigardin bashqa «ilahlar» bolsa, peqet ademlerni özlirige ilah sóytipide choqunushqa aldaydighan jinlardan ibaret, elwette. Derweqe Balaam Israilni qarghashniki yolni izdiginide, u tézla Perwerdigarning birdinbir «Ilahlarning ilahi» ikenlikini tonup yetkenidi (22:18de u «Perwerdigar Xudayim» deydu).

Balaqning elchiliri ikkinchi qétim uni ekélishke barghanda (ariliq 150 kilométri idi) Xuda uni sinaydu. U yene bir qétim Israilni qarghash yolini izdemdu-yoq? Xuda alliqachan uninggha Israil xelqini qarghashqa bolmaydighanliqini roshen ayan qilghandin kéyin, u derweqe yenila Xudadin yene shu ish toghruluq soraydu. Bu ishtin kéyin uning öz aghzidin munu sözler chiqidu: «**Xuda insan emestur, U yalghan éytmaydu, yaki adem balisimu emestur, pushayman qilmaydu**» (23:19). Uning shuni bilip turup Xudadin qarghash yolini sorishi Xudaning ghezipini qozghaydu; emma Xuda uninggha ijazet teriqiside: «**U kishiler séni tekliq qilip kelgen bolsa, ular bilen bille barghin, lékin sen Méning sanga éytidighanlirim boyiche ish qilishing kérek**» — deydu. Xuda emeliyette uni we Balaqni ochuq jazalap, Öz qudrisini, shundaqla Israilgha bolghan muhebbitini körsetmekchi idi. Shunga bu peqet bir ijazet, emr emes idi. Pulgha közi qizirip, öz menpeitini közlep Xudadin: «Öz niyitingdin yanghaysen» dep tileshtin xeterlik ish bolidu. Chünki Balaamning könglide pulpereslikdin bashqa héchqandaq nerse yoq idi. U Xudaning xizmetkari emes. Shunga Injil bizge «**Balaamning yoli**» («2Pét.» 2:15) we «**Balaamning azghan yoli**» («Yeh.» 11) toghruluq qattiq agahlanduridu. Mushu «yol» «Xudaning yolida mangimen» dep turup, pul-menpeetni közleshtin bashqa nerse emestur. Bundaq yolda méngish Rebbimizning neziride intayin éghir gunah bolidu. Shuning bilen Perwerdigarning Perishtisi Balaam Balaq bilen körüshüshke kétiwatqinida, uning éshikini zuwangha keltürüp, Balaamning shu gunahini qattiq eyibleydu. Bu weqe arqiliq Balaam Xudaning uninggha

«Chöl-bayawandiki seper»

«Éshikingning rohiy közliri bar, lékin séningde yoq!» dégendek agahini qobul qilishi kérek idi (Éshék Perwerdigarning Perishtisini köridu, Baalam körmeydu).

Balaam Balaq teripidin qarshi élinghandin kéyin Xudaning Rohining tesiri astida Israil toghruluq töt qétim bésharet bérip, ularni Xuda teripidin nurghun bext-beriket köridu, deydu. Tötinchi qétimlik bésharitime u hetta axirqi zamanlar we Mesihning kélishi toghruluq sözleydu. Balaq Balaamgha qattiq achchiqlinip, her ikkisi öz yoligha mangidu. Halbuki, kéyin Moabiy qiz-ayallar bilen Midiyaniy qiz-ayallar birliship Israil erkeklarini buzuqluqqa, andin butpereslikke éziqturghanliqini bayqaymiz (25:1-3). Shuning bilen Xudaning ghezipi Israilning béshigha chüshidu. Mezkur kitabta, 31:8de Balaamning Midiyanlar arisida turghanliqini bayqaymiz. Midiyanlarning bolsa, yuqirida bayqighinimizdek Moabiylar bilen munasiwiti bar idi. 31:16de Midiyaniy qiz-ayallarning Israillarni éziqturushini eslide Balaamning eqli iken, dep uqimiz: —

«Qaranglar, del shular Balaamning hiyle-meslihiti bilen Péordiki ishta Israillarni Perwerdigar aldida gunahqa patquzushi bilen, Perwerdigarning jamaitige waba yaghdurulghan emesmu?»

Bu ehwalgha qarighanda, Balaam özining Israilni qarghiyalmaydighanliqini tonup yetken bolsimu (chünki Xuda ular üçhün bext-beriket békitkenidi), u yenila ulargha ziyan yetküzüşke rezil bir tedbirni oylap chiqti. Eger Israillar özliri Xudagha itaetsizlik qilishqa, shundaqla Uning muqeddes namini bulghashqa éziqturulsa, undaqta özlirini Xudaning qarghishi astida qoyghan bolatti. Melum bir waqitta u mushu teshebbusini otturigha qoyushqa Balaqning yénigha qaytqan bolsa kérek, we shübhisizki, u munasip bir tartuqqa ige boldi. Shunga axir bérip, Musa Midiyaniylardin Xuda buyrughan intiqamni alghanda Balaamning ularning arisida öltürülüşhi tolimu muwapiq idi (31:8).

Rebbimiz Eysa Injilning «Wehiy» dégen axirqi qismi bilen axirqi sözini rosuli Yuhannagha yetküzgen chaghda **«Balaamning yoli»** emes, belki **«Balaamning telimi»** toghruluq agahlanduridu: —

«Lékin sanga shu birnechche étirazim barki, aranglarda Balaamning telimige geshkenlerdin beziler bolmaqta — Balaam bolsa Balaqqa Israillarni butqa atap qurbanliq qilinghan göshni yéyish we jinsiy buzuqluq qilishqa azdurushni ögetkenidi» («Wehiy» 2:14).

Shunga **«Balaamning telimi»** peqet Xudaning yolidin paydilinip, Xudaning padisidin mal-dunyasini aldap éliwélish bolupla qalmay, yene ulargha: — «Buzuqluq we butpereslik ötküzüş gunah emes, héchweqesi yoq» dep ögitishtinmu ibaret bolidu. Bundaq ehwal hetta Junggo zéminidimu, köz aldimizda bolmaqta (mesilen «Sherqtin chiqqan chaqmaq» dégen mezheptikilerning telimi shundaqtur). Bundaq lenetlik ishlarni ögitidighanlarning béshigha Rebbimizning eng qattiq jazasi chüshmey qalmaydu.

Tewrat - 5-qisim

«Qanun sherhi»

(Muqeddes Qanun — Tewrat Qanunining Shehri)

Kirish söz

Arqa körünüş

Bezi terjimilerde mezkur kitab «Qanunning (qaytidin) jakarlinishi» (mesilen, xenzuche terjimilerde), «Ikkinchi qanun» (grék tili terjimisinde) yaki «Qanun sherhi» dep atilidu. Mezkur kitabda Musa eslide Sinay téghida chüshürülgen muqeddes qanunning bezi muhim nuqtilirini xelq üçhün ikkinchi qétim qayta jakarlaydu.

Eslide Musa peyghemberning wasitisi bilen nazil qilinghan Tewrattiki «Misirdin chiqish» we «Kahin-lawiylarning desturi» dégen qisimlarda éniq xatirilengen qanun-emrler némishqa yene Musa teripidin bundaq qayta jakarlinidu?

Emeliyette bu muqeddes qanun ottuz toqquz yil ilgiri chüshürülgenidi. Eslide Xuda xelqqa qanun-emrlirini tapshurghandin kéyin, u ularni Qanaan zéminining chégrisigha jaylashqan Qadesh-Barnéagha bashlap kélip, shu yerde ulargha: **«Men silerge miras qilidighan zémingha kirip uni igileydighan waqtinglar keldi»** dégen xush xewerni yetküzgenidi. Eslide bundaq xewerdin xushal bolushqa toghra kéletti. Xelq on ikki ademni u zémindiki ehwalni bilip kélishke ewetti. Ulardin on adem qaytip kélip: **«Bu zémin derweqe süt bilen hesel éqip turidighan munbet zémin iken; halbuki, uningda turuwatqanlar gigant ademler iken, ularning neziride biz chéketkidek ikenmiz, xalas!»** dep xelqning könglini parakende qildi. Qalghan ikki charlighuchi, yeni Yeshua we Kaleb bolsa: **«Derweqe zéminda gigant ademler bolghini bilen, bizni Misir zéminidin herxil möjize-karametler bilen qutquzup chiqqan, chöl-bayawanda yürginimizde barliq hajitimizdin toluq chiqqan Xuda bizni shu zémingha kirgüzüp, uni igilitidu we bu gigant ademlerni bizge ozuq qilip béridu!»** dep xelqni righbetlendürdi. Lékin échinishliqi shuki, asiy xelq imansiz on ademning xewirini qobul qilip, iman-ishenchlik Yeshua bilen Kalebningkini ret qildi. Ular Musa we Harungha naraziliq bildürdi, hetta axir béríp Yeshua bilen Kalebni chalma-késeq qilmaqchi boldi.

Tebiiyki, Özige bihörmelik hésablinidighan bundaq ishenchsizlik Xudaning ghezipini qozghidi. Shuning bilen: **«Manga ishinishni ret qilip: «Gigant ademler balilirimizni yep kétidu» dégen chonglardin héchqaysisi bextlik zémingha kirelmeydu; baliliri bolsa, ular zémingha kirip uni igileydu»** dégen hökümni anglatti.

Mushu pajielik ish Tewrattiki «Chöl-bayawandiki seper» dégen qisimda xatirilengen. Shundaq boldiki, Israillar miras qilip bérilgen zémingha kirishning ornigha, Xudaning jazasi bilen yene bir dewrni (qiriq yil) chöl-bayawanda sergerdan bolup yürüşke mehkur qilindi. Ottuz sekkiz yil ötkende, Xuda del ulargha jakarlighandek, Xudagha asiyliq qilghan yigirme yashtin yuqiri bolghan herbir adem ölüp tügidi. Peqet Yeshua bilen Kaleb tirik qaldi. Ular bilen

«Qanun sherhi»

u zémingha teng kirishke teyyar turghan yéngi bir dewr ademliri shu zéminning chégrisi aldida turuwatatti. Bundaq ehwal astida bu yéngi dewr üçhün Musa peyghemberning: (a) Xudaning qandaq qilib ata-bowilirini Misirdiki qulluqtin chiqirip möjize-karametler bilen qutquzghanliqini, shundaqla chöl-bayawandin ötüşke yétekligen tarixni bayan qilishi; (e) Ata-bowilirigha alliburun tapshurulghan qanun-emrlerning muhim tepsilatiri hem jewhiri, shuningdek zémingha kirgending kényinki yéngi ehwallargha baghlanghan yéngi qanun-emrlerni jakarlishi; (b) Ularning kélechiki toghruluq bésharet bérishi tolimu zörür idi.

«Muqeddes qanun sherhi» dégen kitabning del bu üç qisimgha bölüngenlikini bayqaymiz, ular töwendikidek: —

- (a) Ötmüş; Xudaning xelqke körsetken möjize-karametliri (1:1-4:43)
- (e) Hazirqi ehwal; kona emrlerning qaytidin jakarlinishi, yéngi emrlerning qoshulushi (4:44-26:19)
- (b) Kelgüsi zamanlar; bésharetler we agahlar (27:1-34:12)

Xuda alliqachan Musagha öz ölümi toghruluq agahlandurup qoyghanidi. Mezkur kitabning axirqi babida shu ish (belkim Yeshua peyghember teripidin) xatirilengen. Musa peyghember del bu qanun-emrler we jékileshlirini xelqqa tapshurghandin kényin «**taghqa chiqip,... Perwerdgarning aldida öldi.**»

Shuning bilen «muqeddes qanun sherhi» dégen kitabni atining öz balilirigha tapshurghan axirqi sözliri yaki wesiyiti déyishke bolidu. Kitab yene qedimki waqitlardiki padishahlar öz xelqi bilen kélishop tüzgen bir «ehdiname» sheklididur — démek, Xuda mezkur kitabta Özining Israil bilen bolghan ehdisini qaytidin bayan qilidu. Shunga kitabni oqughan herbir Israil xelqi derhal: «Xuda derweqe bizning Padishahimizdur, bizmu Uninggha xas xelqmiz» dep bilip yétidu.

Elwette, biz «qoshumche söz»imizde oqurmenlarning diqqitini kitabning alahide qiziq nuqtilirigha yaki chüshinishke tesrek bolidighan bezi yerlirige tartimiz. Biraq buningdin awwal oqurmenlerge töt ish toghruluq sel toxtalghimiz kélidu: —

(a) Mezkur kitabta bérilgen köp emrler Qanaan zéminida turuwatqan ellerning ish-emellirining del eksini körsitidu. Mesilen, Xuda ulargha butpereslikning barliq shekil-türlirige, palchiliq we jinkeshlik qilish (yeni jinlarga qarash)qa, insanlarni soyup qurbanliq qilishqa, herxil jinsiy buzuqluq, jümlidin gheyriy heweslerning keynige kirip bechchiwazliq we yéqin tughqanliri bilen zinaxorluq qilishqa, méyiylargha rehimsizlik qilishqa, qérilargha bihörmelik qilishqa qet'iy qarshi turunglar dep agahlanduridu. Bularning hemmisi del eyni waqittiki Qanaaniqlar arisida keng tarqalghan adetler bolghanidi. Mesilen, Israillargha qaritilghan «**Sen oghlaqni anisining sütide qaynitip pishursang bolmaydu**» dégen bir emrmu bayan qilini (21:14). Bundaq emrning exlaqiy ehmiyiti barmu-yoq? — dégen soal kallimizni qaymaqturushi mumkin. Emeliyette Qanaaniylar arisida: «Oghlaqni anisining sütide pishursaq, uni öz anisi bilen chétishturghangha barawer bolidu, shundaq qilsaq yer-zéminning munbetlikini ashurimiz» dégendek birxil xurapiy közqarash bar idi. Melum bir Israiliy shundaq ishni qilip qalsa, bundaq xurapiy muddia uningda bolushi natayin. Lékin Israillarning butpereslik terepke ézip kétishining aldini élish üçhün Xuda ulargha uni qet'iy men'i qilishni buyrughan. Chünki bashqilarning shu ishigha qarap «Bizlermu shundaq qilsaq bolidu» dep putliship kétishi mumkin idi.

«Qanun sherhi»

Qanaaniylarning yuqirida tilgha élinghan köp rezil adetleri tüpeylidin Perwerdigar ularni yoqitishni buyrughan. Mushu ish toghruluq «Misirdin chiqish»tiki «qoshumche söz»imizde azraq toxtilimiz.

(e) Kitabta, Pelestin (Qanaan) zémini toghruluq: **«Bu zémin Perwerdigar Xudayinglar silerge béridighan zémin»** dégen bayanni daim uchritimiz. Bu bayan bizge we ulargha shuni tekitleyduki, gerche Xuda zéminni Yehudiy xelqige bergini bilen, ular emeliyette Xudaning méhmanliridur, shuningdek ular zémindin paydilanghanda Xuda aldida mes'ul idi. Zéminda muqim turushi ularning itaetmenliki bilen zich baghliqtur. Ular Xudagha itaetsizlik qilghan bolsa, zéminda makan tutush imtiyazidin mehrum bolatti; bu ish tarixta alliqachan üç qétim yüz bergen.

(b) Mezkur kitabta **«Perwerdigar Xudayinglar heset qilghuchi bir Xudadur»** dégen sözni uchritimiz. Bu söz belkim oqurmenlarning béshini sel qaymaqturushi mumkin. Hemmige ige bolghan Xuda qandaqmu «heset» qilsun?

Öz ayalini mutleq, sap, shexsiyetsiz we tolimu mukemmel muhebbet bilen söyidighan bir er kishi bar deyluq. Mubada shu kishining ayali bashqa birsi bilen wapaszliq ötküzüshke azdurulup ketken bolsa, undaqta shu kishining inkasi bolmay qalmaydu: —

(1) «Némishqa ayalim uninggha körsetken méhir-muhebbitimdin razi bolmidi?» dep, arzulirining yerde qalghanliqidin azablinidu. Adaletlik bir ademning buninggha ghezipi kélemdu-yoq? Kélidu, elwette.

(2) Öz ayaligha bolghan köyümi bilen uninggha eng yaxshini bergüsi bolghachqa, uni azdurguchi kishining azdurushidin we aldishidin azad qilip özige qayturushni xalaydu. Chünki héliqi ikkinchi bir adem uninggha heqiqiy köngül bölmeidu, peqet öz heweslirini qandurushnila xalaydu, xalas.

(3) Undaq er kishide Xudaning xaraktéri bar bolsa, u (hem özini hem ayalini dep) ayalining wapaszliqini tonup yétip, towa qilishini xalaydu. U towa qilghan bolsa uni kechüridu we özige qaytidin qobul qilidu. Peqet u heqiqeten towa qilghan bolsa, elwette.

Bu üç ishni Xudaning Öz xelqige bolghan «heset»ining asasiy amili désekmu bolidu. U Öz xelqining butpereslikning aldama xaltisigha chüshüp, ziyana tartishigha yol qoyalmaydu. U Özige bolghan undaq wapaszliqtin azab tartidu, elwette, lékin yene ularning hemme butpereslik we xurapiyliq élip kélidighan ziyana-talapetke uchrishining aldini élishni xalaydu. Chünki barliq butpereslik we xurapiyliq jin-sheytanlar bilen dostlashqangha barawerdur.

(p) Musa peyghember birinchi qétim Xudaning wehiysi bilen muqeddes qanun-belgilimilirini («Misirdin chiqish», «Kaxin-lawiylarning desturi») qobul qilghandin kéyin qiriq yil Xuda bilen bille mangghachqa, jezman téximu chongqur derijide bu muqeddes qanunning hökümlirini chüshinip yetken bolsa kérek, dep oylaymiz. Shunga bu «Qanun sherhi»ning köp qisimlirida u anglighuchilargha Xudaning emrlirining tüp muddia-meqsetlirini échip béridu. Bu ish uning 32:2-ayette, yeni: —

«Telimim bolsa yamghurdek yaghidu, sözlirim shebnemdek tamidu, yumran ot-chöp üstige chüshken sim-sim yamghurdek, kökzarliqning üstige chüshken xasiyetlik yamghurdek bolidu» dégen sözliride ayan bolidu. Shunga mezkur kitabning «qanun jeshiri» dep atilishimu muwapiq bolushi mumkin.

Mezmunlar: —

- (a) Kirish söz (1:1-5)
- (e) Tarixiy mulahize (1:6-4:49)
- (b) Iman-ishenchning asasiy mantiq-prinsipliri (5-11-bab)
- (p) Tepsiliy qanun belgilimiler (12-26-bab)
- (t) Xudaning jaza-terbiyiliri toghruluq agahlandurushliri (27-30-bab)
- (j) Guwahchilarni chaqirish (kona ehdinamilerde padishahlar öz «ilahliri»ni guwahliq bérishke chaqiratti, lékin mezkur «ehdiname»de Xuda «asman-zémin», jümlidin barliq perishtilerni Özining guwahchiliri bolushqa chaqiridu) (30:19 , 31:19, 32-bab)
- (ch) Xudaning Öz xelqining kélechiki üçün orunlashturushliri (31-bab, 33-34-bablar)



Qanun sherhi

Perwerdigarning méhribanliqi — tarixni qayta bayan qilish

1 Töwende xatirilengini Musaning Iordan deryasining sherqiy teripidiki Paran bilen Tofel, Laban, Haziro, Di-Zahabning otturida, yeni Sufning udulidiki chöl-tüzlenglikte, pütkül Israilgha éytqan sözliridir: —

² Horeb téghidin chiqip, Séir téghining yoli bilen Qadesh-barnéagha barghuche jemi on bir künlük yol idi. ³ Halbuki, Musa bu barliq sözlerni Perwerdigarning ularni dep öziye tapilighini boyiche Israilargha éytqan waqti qiriqinchi yili, on birinchi aying birinchi küni boldi;

⁴ bu waqit Musa Heshbonni paytext qilghan Amoriylarning padishahi Sihonni we Ashtarot we Edreyni paytext qilghan Bashanning padishahi Ogn meghlup qilghandin kéyinki mezgl idi. ⁵ Shuning bilen Iordan deryasining sherqiy teripidiki Moab zéminida Musa peyghember bu qanun-telimni sherhleshke bashlap, mundaq dédi: —

⁶ «Perwerdigar Xudayimiz Horeb téghida bizge söz qilip: — «Silerning mushu tagh etrapida turghan waqtinglar yéterlik boldi; ⁷ emdi burulup seperge atlinip, Amoriylar turuwatqan égzizlikke we uninggha yéqin bolghan barliq jaylarga, jümlidin Arabah tüzlenglikige, taghliqlargha, oymanliqqa, jenubqa, déngiz boylirigha, ulugh derya, yeni Efrat deryasighiche Qanaaniylarning zéminigha hem Liwan zéminigha béringlar. ⁸ Mana, Men shu zéminni silerning aldinglarga qoydum; kiringlar, Perwerdigar ata-bowiliringlarga, yeni Ibrahim, Ishaq, Yaqup we ularning ewladlirigha: «Silerge bérimen» dep qesem qilghan zéminni igilenglar» — dégenidi.

⁹ Shunga Men shu chaghda silerge: —

«Men yükünlarni yalghuz kötürelmeymen. ¹⁰ Perwerdigar Xudayinglar silerni köpeytti; mana, bugün siler asmandiki yultuzlardek nurghunsiler. ¹¹ Ata-bowanglarning Xudasi bolghan Perwerdigar derweqe silerni hazirqidin yene ming hesse köpeytkey, shundaqla wede qilghinidek silerge bext-beriket ata qilghay! ¹² Lékin men özüm yalghuz qandaqmu silerning japaliringlarni, yükünlarni we talash-tartishinglarni kötüreleymen? ¹³ Özünglar üçün herqaysi qebililiringlardin danishmen, yorutulghan mötiwerlerni tallanglar, men ularni üstünglarga yolbashchi qilimen» — dédim.

¹⁴ Siler bolsanglar manga: — «Séning éytqining yaxshi gep boldi», dédinglar. ¹⁵ Shuning bilen men qebililiringlardin munewwer ademlerni, yeni danishmen hem mötiwer ademlerni tallap, üstünglarga yolbashchi qilip, mingbéshi, yüzbéshi, ellikbéshi we onbéshi qilip teyinlep, qebililiringlar üçün herxil emellerni tutushqa tiklidim. ¹⁶ Shu chaghda men aranglardiki soraqchilargha: «Qérindashliringlar arisidiki erz-dewalarni soranglar, qérindash bilen qérindashning otturida we puqraying bilen qoshna olturghan yaqa yurtluqlar otturida adil höküm chiqiringlar; ¹⁷ höküm chiqarghanda héchqandaq kishining yüz-xatirisini qilmanglar; meyli kichik bolsun, chong bolsun siler hemmisiningla ishlirini soranglar. Siler insanlarning sölitidin qorqmasliqinglar kérek, chünki mushu höküm chiqirish ishi Xudagha tewe ishtur. Silerge tes chüshidighan ish bolsa, méning aldingha élip kélinglar, men uni anglaymen» — dédim. ¹⁸ Eyni chaghda men qilishqa kérek bolghan barliq ishlar toghruluq tapilighanmen.

1:4 Chöl. 21:24,33

1:8 Yar. 15:18; 17:7, 8

1:9 Mis. 18:18

1:16 Yuh. 7:24

1:17 Law. 19:15; 1Sam. 16:7; Pend. 24:23; Yaq. 2:1

Qadesh-Barnéadiki Xudagha bolghan ishenchsizlik

¹⁹ Biz Perwerdigar Xudayimiz bizge buyrughandek Horebtin chiqip, Amoriylarning taghliqigha barduq we siler shu yoldiki bipayan, dehshetlik chölni kördunglar; biz uning hemmisidin ötüp, Qadesh-Barnéagha kelduq. ²⁰ We men silerge: — «Siler Perwerdigar Xudayimiz bizge ata qilidighan, Amoriylarning téghigha yétip kelduq. ²¹ Mana, Perwerdigar Xudayinglar bu zéminni aldinglarga qoydi; ata-bowanglarning Xudasi Perwerdigar silerge éytqandek, shu yerge chiqip uni igilenglar; qorqmanglar, héch hoduqmanglar» — dédim.

²² Shuning bilen siler hemminglar yéningha kélip manga: — «Biz zémingha kirishtin ilgiri aldin ademlerni eweteyli; ular biz üçün u yerni közitip, chiqishimiz kérek bolghan yol we biz uchraydighan sheherler toghruluq xewer yetküzsun» — dédinglar.

²³ Bu ish nezirimge muwapiq körünüp, men aranglardin on ikki ademni, yeni herqaysi qebilidin birdin ademni tallidim. ²⁴ Ular yolgha atlinip taghqa bérup, Eshkol jilghisigha chüshüp u yerni tekshürüp körüshti. ²⁵ Ular qollirigha shu zémindiki méwilerdin élip bizge keltürdi we melumat bérup: «Perwerdigar Xudayimiz bizge teqdim qilghan bu zémin yaxshidur» — dédi.

²⁶ Halbuki, siler zémingha chiqishqa unimidinglar, Perwerdigar Xudayinglarning emrige qarshi chiqip Uninggha asiyliq qildinglar. ²⁷ we öz chédiringlarda qaqshap: «Perwerdigar bizge öch bolghanliqidin bizni Amoriylarning qoligha tapshurup halak qilish üçün Misir zéminidin chiqarghan. ²⁸ Emdi biz nege bararmiz? Chünki qérindashlirimiz: «Shu yerdiki ademler bizdin chong hem ézig bir xelq iken; ularning sheherliri intayin chong, sépilliri asmangha taqishidiken; uning üstige biz shu yerde Anakiylarni bayquduq», dep könglimizni parakende qiliwetti» — dédinglar..

²⁹ Shunga men silerge: «Qorqmanglar, ularning aldida dekke-dükkige chüshmenglar; ³⁰ silerin aldinglarda mangidighan Perwerdigar Xudayinglar Misir zéminida köz aldinglarda barliq qilghanliridek siler üçün jeng qilidu; ³¹ siler yene chöl-bayawandimu barliq mangghan yol-liringlarda mushu yerge yétip kelgüche insan öz oghlini quchiqida kötürginidek Perwerdigar Xudayinglarningmu silerni kötürginini kördunglar. ³²⁻³³ Shuningdek gerche U yene kéchide otta, kündüzde bulut ichide silerning aldinglarda méngip, bargah tikküdek yerlerni izdep tépish üçün yürgen bolsimu, bu ishta Perwerdigar Xudayinglarga ishenmidinglar..

³⁴ Perwerdigar bu sözlerni qilghan awazinglarni anglap ghezeplinip: ³⁵ «Bu rezil dewrdikilerdin héchbir adem herqandaq yol bilen Men ata-bowilirigha teqdim qilishni qesem qilghan bu yaxshi zéminni körgüchi bolmaydu! ³⁶ Peqet Yefunnehning oghli Kaleb pütün qelbi bilen Perwerdigargha egeshkechke, shula zéminni köridu we u öz puti bilen kézip chiqqan barliq yerni uninggha we uning balilirigha bérimen» — dep qesem qildi..

³⁷ Shu chaghda Perwerdigar silerning sewebinglardin mendinmu achchiqlandi we: «Senmu shu yerge kirküchi bolmaysen... ³⁸ lékin aldingda xizmette turuwatqan Nunning oghli Yeshua kireydu. Uni küchlendürgin, chünki u Israillarni uninggha miras qilduridu. ³⁹ Shuningdek silerning:

1:23 Chöl. 13:2-38.

1:24 «yolgha atlinip» — ibraniiy tilida «yolgha burulup»

1:24 Chöl. 13:23

1:26 Chöl. 14:2

1:28 «chong hem ézig bir xelq» — yaqi «köp hem ézig bir xelq». «Anakiylar» — yoghan boyluq gigant ademler idi («Chöl.» 13:33, «Qan.» 2:10, 21, 9:2ni köring).

1:28 Chöl. 13:28

1:32-33 Mis. 13:21

1:35 Chöl. 14:22, 23; Zeb. 9:5-10-11

1:36 «Peqet Yefunnehning oghli Kaleb pütün qelbi bilen Perwerdigargha egeshkechke,...» — mushu weqe «Chöl.» 13-14-babta xatirilinidu.

1:37 «Shu chaghda Perwerdigar silerning sewebinglardin mendinmu achchiqlandi» — mushu weqe «Chöl.» 20:1-13de xatirilinidu.

1:37 Chöl. 20:12; 27:14; Qan. 3:26; 4:21; 34:4

«Ular dushmanlarning oljisi bolup qalidu» dégen kichik baliliringlar, yeni bügünki künde yaxshiyamanni perq ételmeydighan baliliringlar bolsa, kiridu; Men u yerni ulargha ata qilimen we ular uni igileydu.

⁴⁰ Lékin siler bolsanglar, burulup Qizil Déngizgha baridighan yol bilen chöl-bayawangha qaytinglar» — dédi.

⁴¹ Shu chaghda siler manga jawab bérip: «Biz derweqe Perwerdigar aldida gunah sadir qilduq. Shuning üçhün biz hazir Perwerdigar Xudayimiz bizge qilghan barliq emri boyiche jeng qilghili chiqimiz» — dédinglar. Shuning bilen silerning herbiringlar öz béshimchiliq qilip qoral-yaraqqliringlarni ésip, taghqa chiqmaqchi boldunglar. ⁴² Lékin Perwerdigar manga: Ulargha: — «Chiqmanglar, jeng qilmanglar, chünki Men aranglarda emesmen; siler choqum dushmanliringlar aldida meghlup bolisiler», dégin, dédi.

⁴³ Men silerge söz qildim, lékin siler qulaq salmidinglar, belki Perwerdigarning sözige qarshi chiqip asiqliq qilip, öz béshimchilik qilip taghqa chiqtinglar. ⁴⁴ Lékin taghda turghan Amoriylar silerge qarshi atlinip, bir top herilerdek silerni taki Xormahghiche qoghlap, Séirda silerni qilichlap öltürdi. ⁴⁵ Siler qaytip kélip Perwerdigar aldida yigha-zar kötürdünglar, emma Perwerdigar peryadinglarni anglimidi, ya uninggha qulaq salmidi.

⁴⁶ Shuning bilen siler Qadeshte nurghun künler turup qaldinglar — siler qanche künler shu yerde turdunglar!

Qadesh-barnéadin Moabqa bolghan seper

2¹ Andin biz burulup, Perwerdigar manga éytqandek Qizil déngizgha baridighan yol bilen seperge atlanduq; biz nurghun künler Séir téghi etrapida aylinip yürüduq. ² Perwerdigar manga söz qilip: —

³ «Silerning mushu taghni aylinip turghan waqtinglar yéterlik boldi; emdi shimal terepke burulunglar. ⁴ Xelqe: — Siler Séirda turuwatqan qérindishinglar Esawlarning chégrisidin ötidighan boldunglar; ular silerdin qorqidu, shunga bek éhtiyat qilip, ⁵ ulargha jeng qozghimanglar; chünki men silerge ularning zéminidin hetta tapanchilik yernimu bermeymen; chünki Séir téghini Esawgha miras qilip berdim. ⁶ Siler ulargha pul tölep ozuq-tülük sétiwélinglar, pul tölep su sétiwélinglar. ⁷ Chünki Perwerdigar Xudayinglar qolunglardiki barliq ejirni beriketlep kelgen; U silerning bu bipayan chöl-bayawandin méngip ötüwatqininglarda hemmini bildi; Perwerdigar Xudayinglar bu qiriq yil siler bilen bille boldi; héch nersidin kem bolmidinglar» — dédi.

⁸ Shuning bilen biz Séirda turuwatqan qérindashlirimiz Esawlarning zéminidin we Arabah tüzlenglikidin, shundaqla Élat we Ézion-Geberdin ötüp, burulup Moabdiki chöl-bayawan yoli bilen mangduq. ⁹ Perwerdigar manga: «Moabiylarni aware qilmanglar yaki ulargha jeng qozghimanglar; chünki Men ularning zéminini silerge miras qilip bermeymen; chünki Men Ar sheher-zéminini Lutning ewladlirigha miras qilip berdim» — dédi. ¹⁰ (Emiylar eslide shu yerde turatti; ular Anakiylargha oxshash küchlük, sani köp, égiz boyluq bir xelq idi. ¹¹ Ular

1:40 «Qizil Déngiz» — yaki «Qomushluq déngiz».

1:46 «...siler Qadeshte nurghun künler turup qaldinglar — siler qanche künler shu yerde turdunglar!» — bu ayetning ibraniiy tilidiki menisini chüshinish tes. Bashqa ikki xil terjimisi: «... siler Qadeshte alliqachan turghan künlerdek (yeni 40 kün) shu yerde turup qaldinglar» yaki «...siler bashqa yerlerde qanchilik turghan bolsanglar, Qadeshtimu shunchilik turup qaldinglar» (démek, chöl-bayawanda kézip yürgen 38 yilning yérimi, yeni 19 yil Qadesh-Barnéada ötken).

2:5 Yar. 36:8

2:6 «Siler ulargha pul tölep...» — ibraniiy tilida «Siler ulargha kümüş tölep...».

2:7 «...U silerning... ötüwatqininglarda hemmini bildi...» — mushu söz belkim «U (Xuda) silerdin xewer élip keldi» dégen menini öz ichige alidu.

2:9 «Lutning ewladliri» — démek, Moabiylar we Ammoniylar («Yar.» 19:30-38ni köring).

«Qanun sherhi»

Anakiylardek «gigantlar» dep hésablinidu; lékin Moabiylar ularni «Emiylar» dep ataydu..¹² Séirda eslide Horiylar turatti; lékin Esawlar Horiylarni zéminidin heydiwétip, ularni yoqitip ornigha olturaqlashti — xuddi Israillar Menki Perwerdigar ulargha teqdim qilghan, ularning teweliki bolghan zémingha qilghinigha oxshash).

¹³ Perwerdigar: «Emdi hazir ornunglardin turup Zered éqinidin ötünglar» dédi. Buni anglap biz Zered éqinidin öttuq.

¹⁴ Qadesh-Barnéadin ayrilip Zered éqinidin ötküche bolghan künlér ottuz sekkiz yil boldi; bu del xuddi Perwerdigar ulargha qesem qilghinidek, u dewrdiki jengchiler bargantin pütünley yoqitilghuche bolghan ariliqtiki waqit idi. ¹⁵ Derweqe Perwerdigarning qoli ularni bargantin yoqitip tügetküche ularni halak qilishqa qarshi chiqqanidi.

¹⁶ We shundaq boldiki, shu jengchiler ölüp xelq arisidin pütünley tügigendin kéyin, ¹⁷ Perwerdigar manga söz qilip: —

¹⁸ «Siler bugün Moabning, yeni Arning chégrisidin ötisiler. ¹⁹ Shuning bilen siler Ammoniylar-gha yéqin kélisiler; emma ularni aware qilmanglar yaki ulargha jeng qozghimanglar; chünki Men Ammoniylarning zéminini silerge miras qilip bermeymen; chünki Men uni Lutning ewlad-lirigha miras qilip berdim» — dédi.

²⁰ (bu zéminmu «gigantlarning zémini» hésablinidu; chünki ilgiri gigantlar shu yerde turghanidi; Ammoniylar ularni «Zamzumlar» dep ataydu..²¹ Ular Anakiylargha oxshash küchlük, sani köp, égiz boyluq bir xelq idi. Perwerdigar ularni Ammoniylarning aldida yoqitishi bilen Ammoniylar ularni zéminidin mehrum qilip, ularning ornigha olturaqlashqanidi. ²² Perwerdigar Séirda turghan Esawlar üçünmu oxshash ish qildi, ularning aldidin Horiylarni yoqatti; shuning bilen Esawlar ularni zéminidin mehrum qilip, бүгünge qeder ularning ornigha olturaqlashqanidi. ²³ We Gaza shehirigiche kent-qishlaqlarda olturaqlashqan awwiylarni bolsa, Kaftordin chiqqan Kaftoriylar yoqitip, ularning ornigha olturaqlashti).

²⁴ — «Emdi ornunglardin qozghilinglar, sepirlinglarga chiqinglar; Arnon deryasidin ötünglar; mana, Men Heshbonning padishahi Amoriy Sihonni we uning zémininimu qolunglarga tapshurdum; ishni bashlanglar, zéminni igileshke, uning bilen jeng qilishqa chiqinglar; ²⁵ Men бүгүндin bashlap silerning qorqunchunglar we wehshitinglarni pütkül asman astidiki xelqler üstige chüshürimen; ular silerning xewiringlarni anglap silerning tüpeylinglardin titrep dekke-dükkige chüshidu».

Heshbonning padishahi Sihon meglup bolidu

²⁶ Shu chaghda men Heshbonning padishahi Sihongha Kedemot chöolidin elchilerni ewetip, tinchliq salimi yollap: —

²⁷ «Bizning zéminingdin ötüshimizge yol qoyghaysen; onggha, solgha burulmay, peqetla yoldin chiqmay mangimiz..²⁸ Sen manga ozuq-tülükni pulgha sétip bérisen, suni pulgha sétip béri-

2:11 «Ular Anakiylardek «gigantlar» dep hésablinidu» — ibraniy tilida «Refayiylar» dégen sözler bilen ipadlinidu.

2:14 «Qadesh-Barnéadin ayrilip Zered éqinidin ötküche bolghan künlér ottuz sekkiz yil boldi...» — 1:34-39ni we «Chöl.» 14:26-34ni körüng. Xudaning sözige ishenmigen, yigirme yashin ashqan barliq «jengchiler»ning hemmisi («shu dewr»de 20 yashin 60 yashqiche bolghanlar) Xuda wede qilghan zéminni körmey chöl-bayawanda ölüp tügigenidi.

2:19 «Lutning ewladliri» — démek, Moabiylar we Ammoniylar («Yar.» 19:30-38ni körüng).

2:20 «gigantlarning zémini» — yaki «Refayiylarning zémini».

2:23 «Gaza» — mushu yerde Gaza «Azzah» déyilidu. «...kent-qishlaqlarda olturaqlashqan awwiylarni bolsa, Kaftordin chiqqan Kaftoriylar yoqitip, ularning ornigha olturaqlashti» — Musa peyghember némishqa Israillargha bu töt yerdiki gigantlar (Emiylar, Anakiylar, Horiylar we Awwiylar)ni tilgha alidu? Shühbisizki, u Israillargha: «Qaranglar, Xuda bu étiqadsiz xelqler (Ammoniylar, Esawlar qatarliq) aldida bu gigantlarni yoqtanqan yerde, siler Qanaangha chiqip shu yerde turuwatqan gigantlar bilen soqushushtin zadi némishqa qorqisiler?» dep righbetlendürmekchi bolidu.

—Kaftor — Krét arali.

2:26 Chöl. 21:21; Hak. 11:19

2:27 Chöl. 21:21,22

«Qanun sherhi»

sen; biz peqetla piyade méngip ötimiz, xalas. ²⁹ Séirda turuwatqan Esawlar, Arda turuwatqan Moabiylar bizge muamile qilghandek senmu biz Iordan deryasidin ötüp, Perwerdigar Xudayimiz bizge teqdim qilidighan zémingha kirgüche shundaq muamile qilghaysen» — dédim.

³⁰ Lékin Heshbonning padishahi Sihonning bizning u yerdin ötüshimizge yol qoyghusi yoq idi; chünki Perwerdigar Xudayinglar uni silerning qolunglarga tapshurush üçün uning roh-qelbini qattiq, könglini jahil qiliwetken (bügünki ehwal derweqe shundaq). ³¹ Perwerdigar manga: «Mana, Men aldintlarda Sihonni we uning zéminini silerge tapshurushqa bashlidim; ishni bashlanglar, uning zéminini igilesh üçün uni ishghal qilishqa kirishinglar» — dédi.

³² Sihon derweqe özi we barliq xelqi biz bilen qarshilishish üçün jeng qilishqa Yahazgha chiqti. ³³ Lékin Perwerdigar Xudayimiz uni bizning aldimizda qolimizgha tapshurdi; biz uning özini, oghullirini we barliq xelqini urup meghlup qilduq. ³⁴ Shu chaghda biz uning barliq sheherlirini ishghal qilip ularni pütünley halak qilduq; ulardiki barliq erkek, qiz-ayal we balilarni birinimu qoymay yoqattuq; ulardin héchqaysisini tirik qoymiduq. ³⁵ Biz peqet özlirimiz üçün charwa mallirini we ishghal qilghan sheherlerdin olja gheniyet alduq.

³⁶ Arnon deryasi boyidiki Aroerdin we shu yerdiki jilghidiki sheherdin tartip Giléadqiche héchqandaq sheher bizge teng kélelmidi; Perwerdigar Xudayimiz bizning aldimizda hemmisini meghlubiyetke uchratti. ³⁷ Halbuki, siler Ammoniylarning zéminigha, chégrisi bolghan pütkül Yabbok wadisigha, taghdiki sheherlerge yaki Perwerdigar Xudayimiz bizge men'i qilghan herqaysi yerge yéqinlashmidinglar.

Bashanning padishahi Ogning meghlup qilinishi

3 ¹ Andin biz burulup, Bashangha baridighan yol bilen chiqip mangduq; Bashanning padishahi Og we barliq xelqi bizge qarshi jeng qilishqa Edreyge chiqti. ² Perwerdigar manga: «Uningdin qorqmighin; chünki Men uni, uning xelqi we zéminini qolunggha tapshurdum; Heshbonda turghan Amoriylarning padishahi Sihonni néme qilghan bolsa, unimu shundaq qilisen» — dédi.

³ Perwerdigar Xudayimiz derweqe Bashanning padishahi Ogn we barliq xelqini qolimizgha tapshurdi; biz uninggha hujum qilip ulardin héchkimni qaldurmay qirduq. ⁴ Shu waqitta biz uning barliq sheherlirini ishghal qilduq; biz uning sheherliridin igilimigen birsimu qalmidi. Bular Bashandiki Ogning padishahliqi, yeni pütkül Argob rayoni bolup, jemiym atmiş sheher idi. ⁵ Bu sheherlerning hemmisi égez sépilllar we baldaqliq qowuqliri bilen mustehkem qilinghanidi; ulargha qarashliq yéza-kentler intayin köp idi. ⁶ Biz ularni Heshbonning padishahi Sihonni qilghinimizdek teltöküs yoqattuq — Barliq sheherler, erler, ayal-balilarni qoymay hemmisini teltöküs yoqattuq. ⁷ Biz peqet özlirimiz üçün barliq charwa-mallarni we sheherlerdin olja gheniyet alduq.

⁸ Shu chaghda biz Iordan deryasining sherq teripide turushluq Amoriylarning ikki padishahining qolidin zéminini, yeni Arnon deryasidin Hermon téghighiche bolghan zéminini tartiwalduq. ⁹ (Hermon téghini Zidoniylar «Sirion», Amoriylar «Sénir» dep ataydu); ¹⁰ Biz yene tüzleng-

2:32 Chöl. 21:23

2:33 Qan. 29:6

2:34 «...biz uning barliq sheherlirini ishghal qilip ularni pütünley halak qilduq» — «halak qilduq» dégen sözler Xudaning buyrushi bilen melum bir el, sheher yaki hertürlük nersini teltöküs yoqitishni bildüridu.

2:36 «Arnon deryasi boyidiki Aroerdin we shu yerdiki jilghidiki sheherdin tartip...» — bashqa birxil terjimisi: «Arnon deryasi boyidiki Aroer, yeni jilghidiki sheherdin tartip...». «héchqandaq sheher bizge teng kélelmidi» — yaki «bizge nisbeten héch sheher sépili égez kelmidi».

3:1 Chöl. 21:33; Qan. 29:6

3:2 Chöl. 21:34

3:6 «teltöküs yoqitish» — mushu söz Xudaning buyrushi bilen melum bir el, sheher yaki hertürlük nersini toluq yoqitishni bildüridu.

3:8 «Iordan deryasining sherq teripide» — ibranij tilida «Iordan deryasining bu teripide»

liktiki barliq sheherler, pütkül Giléad we Bashan padishahi ogning padishahliqidiki Salikah we Edrey sheherlirigiche, Bashanning barliq zémimini igiliduq ¹¹ (shu chaghda gigantlarning qalduqidin peqet Bashanning padishahi Og qalghanidi; uning kariwiti tömürdin yasalganidi; mana, u Ammoniylarning Rabbah shehiride saqliniwatmamdu? Uning uzunluqi toqquz gez, kengliki töt gez. «Gez» — adettiki ademning jeyniki ölchem qilinghan).

¹² Biz shu chaghda igiligen zémin mundaq: — Arnon deryasi yénidiki Aroer shehiridin tartip, Giléad taghliqining yérimini we uningdiki sheherlerni Ruben we Gad qebilisidikilerga teqdim qildim; ¹³ Giléadning qalghan zémini we Og padishahning zémini bolghan pütkül Bashanni men Manassehning yérim qebilisige teqdim qildim (pütkül Argob rayoni, yeni pütkül Bashan «gigantlarning zémini» déyilidu.. ¹⁴ Manassehning oggli Yair pütkül Argob rayonini, yeni Bashanni Geshuriylar we Maakatiylarning chégrisighiche igiligen we uni öz ismi bilen «Hawwot-Yair» dep atighan. Bügünge qeder u shundaq atalmaqta).. ¹⁵ Giléadni bolsa men Makirgha teqdim qildim. ¹⁶ Rubendikiler we Gadtikilerga men Giléadtin Arnon deryasighiche (wadining otturisi chégra idi), shundaqla Ammoniylarning chégrasi bolghan Yabbok deryasighiche bolghan zéminni teqdim qildim; ¹⁷ yene Pisgah taghliqi astida yatqan Arabah tüzleqliki (taghliq tüzleqlikning sherqiy teripide) we Iordan deryasining Kinneret kölidin tartip Tuz déngizghiche bolghan qismini ulargha chégra qilip berdim.

Iordan deryasining sherqiy teripidiki ikki yérim qebilige bolghan körsetmiler

¹⁸ Men shu chaghda silerge: —

Perwerdigar Xudayinglar özüglarning teelluqatinglar bolsun dep igilishinglar üçün bu zéminni silerge ata qilghan; aranglardiki jengchiler jengge teyyarlinip qorallangan halda qérindashliringlar bolghan Israillarning aldida deryadin ötüglar; ¹⁹ Peqet bala-chaqiliringlar we mal-charwiliringlar (mal-charwiliringlarning köplikini bilimen) men silerge teqsim qilghan sheherlerde qalsun; ²⁰ Perwerdigar qérindashliringlarga silerning aram alghininglardek aram bergüche, ular Perwerdigar Xudayinglar Iordan deryasining u teripide ulargha teqdim qilghan zéminni igiligüche ular bilen birge jeng qilinglar; andin siler herbiringlar men silerge teqsim qilghan öz teelluqatinglarga qaytisiler» — dep tapilghanmen.

²¹ Shu chaghdimu men Yeshuagha: «Sen Perwerdigar Xudayinglarning mushu ikki padishahqa qilghanlirining hemmisini öz közüng bilen kördüng; Perwerdigar sen baridighan yerdiki padishahliqlarnimu shuninggha oxshash qilidu.. ²² Siler ulardin qorqmanqlar; chünki Perwerdigar Xudayinglar özi siler üçün jeng qilidu» — dep tapilghanmen.

²³ Shu chaghda men Perwerdigardin ötünüp: —

²⁴ «I Reb Perwerdigar, Sen Öz qulunggha Öz ulughluqung we küchlük qolungni ayan qilishqa kirishting; chünki meyli asmanlarda yaki zéminda bolsun Séning qilghanliringgha we küch-qudritingge teng kelgüdek shundaq ilah barmu? ²⁵ Sendin ötünümenki, méni Iordan deryasidin ötüp, shu yerdiki yaxshi zéminni — Shu yaxshi taghliqni we Liwanni körüşke nésip qilghaysen», — dedim.

3:11 «gigantlarning qalduqliridin» — ibraniy tilida «Refayiylarning qalduqliridin». «uning kariwiti» — yaki «uning méyit sanduqi». «gez» — Muqeddes Kitabta ishlihtilgen «gez»ni belkim bir «jeynek» déyishke toghra kélidu, yeni ademning jeynikidin barmaqilirining uchighiche bolghan ariliq (texminen 45 santimétr) idi. Mushu yerde «gez» «gigantlar»ning jeyniki bilen emes, «adettiki adem»ning jeyniki bilen hésablinidu.

3:12 Chöl. 32:33

3:13 «gigantlarning zémini» — yaki «Refayiylarning zémini».

3:14 «Hawwot-Yair» — yeni «Yairning yéza-kentliri». Yair Manassehning ewladi.

3:17 «Kinneret köli» — «Kinneret köli» kéyin «Galiliye déngizi», «Tibérius déngizi» depmu atalghan. «Kinneret»ning menisi «chiltar» — kölning shekli chiltarsimandur. «Tuz déngizi» — yeni «Ölük Déngiz».

3:18 Chöl. 32:20

3:21 Chöl. 27:18

3:24 1Sam. 2:2; Zeb. 89:7, 8, 9

«Qanun sherhi»

²⁶ Lékin Perwerdigar silerning sewebinglar tüpeylidin manga ghezeplinip iltijayimgha qulaq salmidi, belki manga: «Boldi, bes! Bu ishni aldimda ikkinchi tilgha alghuchi bolma...²⁷ Sen Pisgahning choqqisigha chiqip béshingni kötürüp, öz közüng bilen meghribke, shimalgha, jenubqa we meshriqke tikilip qara; chünki sen mushu Iordan deryasidin ötmeysen. ²⁸ Yeshuagha wezipini tapilighin, uni righbetlendürüp yüreklik qil; chünki u bel xelqning aldidin ötüp sen köridighan shu zémingha ularni ige qilghuzidu» — dédi.

²⁹ Shuning bilen biz Beyt-Péorning udulidiki wadida turup qalduq.

Ehdide körsitilgen imtiyazlar — Musa sözini dawam qilidu

4¹ — Emdi, i Israil, men silerge ögitedighan mushu belgilimilerge hem hökümlerge qulaq sélinglar; ulargha emel qilsanglar hayatliq tapisiler we shundaqla ata-bowiliringlarning Xudasi Perwerdigar silerge teqsim qilidighan zémingha kirip uni igileysiler.² Men silerge tapshuridighan Perwerdigar Xudayinglarning mushu emlirige emel qilishinglar üçhün, men silerge emr qilghan sözge héchnémini qoshmanglar hemde uningdin héchnémini chiqiriwetmenglar.

³ Siler öz közlirnglar bilen Perwerdigarning Baal-Péorning tüpeylidin qilghan ishlirini körgensiler; chünki Baal-Péorgha egeshkenlarning hemmisini Perwerdigar Xudayinglar aranglardin yoqatti; ⁴ Lékin Perwerdigar Xudayinglarga ching baghlanghanlardin herbiringlar bügünge qeder hayat turuwatisiler.

⁵ Mana, men Perwerdigar Xudayim manga emr qilghandek, kirip igileydighan zéminda turghanda ulargha emel qilsun dep silerge belgilime hem hökümlerni ögettim. ⁶ Siler ularni ching tutup emel qilinglar; chünki shundaq qilsanglar bu hökümlerning hemmisini anglighan xelqlerning köz aldida silerning dana hem yorutulghan bir xelq ikenlikinglar ispatlinidu; ular derweqe: «Bu ulugh el derheqiqet dana hem yorutulghan bir xelq iken» — deydu. ⁷ Chünki Perwerdigar Xudayimizning bizningUuninggha nida qilghan herbir tileklirimizde bizge yéqin turghinidek, öziye yéqin turghan bir Xudasi bolghan bizge oxshash bashqa bir ulugh el barmu? ⁸ Men aldinglarga qoyghan mushu pütkül qanundikidek adil belgilimiler hem hökümlerge ige bolghan silerdek bashqa bir ulugh el barmu?

Horebtiki ehde toghruluq eslitip-agahlandurush

⁹ Öz közünglar bilen körgen ishlarni untumasliqinglar, hetta ömrünglarning barliq künliride qelbinglardin chiqarmasliqinglar üçhün özünglarga éhtiyat qilinglar we ixlasliq bilen qelbinglarni ézishtin saqlanglar; shuningdek siler körginglarni baliliringlarga we baliliringlarning balilirigha yetküzünglar; ¹⁰ Siler Horeb téghida Perwerdigar Xudayinglarning aldida turghan küni Perwerdigar manga: «Xelqni Méning sözlirimni anglishi üçhün yéningha yighqin; shuning bilen ular sözlirimni öginip, yer yüzidiki barliq künliride Mendin eyminidu we balilirigha ögitudu» — dégenidi. ¹¹ Siler yéqin kélip taghning tüwide turdunglar; bu taghning oti asmanlarning baghrighiche köyüp yetti, hemde qarangghuluq, bulutlar we sür taghni qaplidi;

3:26 «...Perwerdigar ... sewebinglar ... manga ghezeplinip iltijayimgha qulaq salmidi» — «Chöl.» 20:1-13ni körüng.

3:26 Qan. 1:37; 31:2; 34:4

4:1 Law. 19:37; 20:8; 22:31

4:2 Qan. 13:1; Pend. 30:6; Weh. 22:18

4:3 «Baal-Péor» — bir xil but. «Chöl.» 25-babni körüng. «Perwerdigarning Baal-Péorning tüpeylidin qilghan ishlirini körgensiler» — «Chöl.» 25-babni körüng.

4:3 Chöl. 25:4; Ye. 22:17

4:7 Qan. 26:19

4:9 Qan. 6:7; 11:19

4:11 Mis. 19:18

«Qanun sherhi»

¹² Perwerdigar otning otturisdin silerge söz qildi; siler sözlarning sadasini anglidinglar, lékin héch shekilni körmidinglar; siler peqet bir awazni anglidinglar. ¹³ We U shu chaghda silerge emr qilghan ehdisini, yeni «on emr»ni ayan qildi we ularni ikki tash taxtay üstige pütti. ¹⁴ We shu chaghda Perwerdigar manga emr qilip, siler deryadin ötüp igileydighan zéminda ularni ulargha emel qilishinglar üçhün silerge belgilimiler hem hökümlerni ögitishni tapilidi.

¹⁵ Özünglarga nahayiti éhtiyat qilinglarki (chünki Perwerdigar Horeb téghida ot otturisdin silerge söz qilghanda héchqandaq shekilni körmigensiler), ¹⁶⁻¹⁸ özünglarni bulghap, meyli erkek yaki ayal süritide, meyli yer yüzidiki herqandaq haywan yaki asmanda uchidighan herqandaq qush bolsun, meyli yer yüzide herqandaq ömiligüchi haywan yaki yer astidiki sulardiki herqandaq béliq bolsun, ularning süritide héchqandaq shekil-qiyapettiki oyma butni özünglar üçhün yasimanglar, ¹⁹ yaki shuningdek, béshinglarni kötürüp asmanlarga qarap, quyash, ay, yultuzlar, yeni pütkül samawi qoshunni körüp, könglünglar mayil bolup ulargha bash éyip qulluqigha kirmenglar; chünki Perwerdigar Xudayinglar bularni pütkül asman astidiki barliq xelqler üçhün orunlashturghan. ²⁰ Lékin silerni bolsa Perwerdigar Öz mirasi bolghan bir xelq bolushunglar üçhün «tömür tawlash xumdani»din, yeni Misirdin élip chiqti. ²¹ Lékin Perwerdigar silerning wejenglardin manga ghezeplinip, Perwerdigar Xudayinglar silerge miras bolush üçhün ata qilidighan yaxshi zémín toghrisida: — «Sen shu yerge kirishke Iordan deryasidin ötmeysen» dep qesem qildi. ²² Shunga men mushu zéminda ölüshüm muqerrer; Iordan deryasidin ötmeymen; biraq siler bolsanglar uningdin ötüp shu yaxshi zéminni igileysiler.

²³ Perwerdigar Xudayinglarning siler bilen tüzgen ehdisini untumasliqinglar, shundaqla özünglar üçhün Perwerdigar Xudayinglar silerge men'i qilghan oyma butni yaki herqandaq nersining shekil-qiyapitini yasimasliqinglar üçhün özünglarga hézi bolunglar. ²⁴ Chünki Perwerdigar Xudayinglar hemmini yutquchi bir ot, wapasizliqqa heset qilghuchi bir Xudadur...

Ehdidin yénishning aqiwiti we uninggha itaet qilishning berikiti

²⁵ Siler perzentler, perzentinglarning perzentlirini körüp, zéminda uzaq waqit turghandin kéyin, birxil shekil-qiyapette bolghan oyma butni yasighan, shuningdek Perwerdigar Xudayinglarni renjitip uning neziride rezil bolghanni qilip özünglarni bulghighan bolsanglar, ²⁶ men asman-zéminni üstünglarga guwahchi bolushqa chaqirimen, siler Iordan deryasidin ötüp, igileydighan shu zémindin tézla pütünley yoq qilinisiler; silerning uningda yashighan künliringlar uzun bolmaydu, siler belki uningdin pütünley yoq qilinisiler. ²⁷ Perwerdigar silerni barliq xelqler arisigha tarqitidu, Perwerdigarning silerni heydishi bilen siler shu eller arisida kichik

4:13 «on emr» — ibraniiy tilida «on söz».

4:19 «Perwerdigar Xudayinglar bularni pütkül asman astidiki barliq xelqler üçhün orunlashturghan» — «samawi qoshun» dégen söz (1) kün, ay we nurghunlighan yultuzlarni; (2) bular bilen munasiwetlik perishtiler yaki asmandiki rohiy küchlerni körsitidu. Tewrattin bilimizki, asmandiki yultuzlarning perishtiler we belkim asmandiki yaman küchler bilenmu munasiwiti bar («Zeb.» 147:4, «Ayup» 38:4-7, «Weh.» 12:4ni köring).

—Bu ayettiki uchurgha qarighanda Xuda (1) kün, ay we yultuzlarni pütkül insaniyetning menpeeti (yer yüzidikilerge nur we tept bérish, yoluchilar üçhün yönilishni körsitip bérish qatarliq)ni közlep yaratti; (2) ular bilen munasiwetlik bolghan samawi küchler Xudagha xas bendilerning xizmitide bolushqa teyyar turidu («Ibr.» 1:14ni köring); (3) Xuda Öziǵe xas bendiliridin (mushu yerde Israildin) xewer alghanda peqet perishtiler arqiliq yardemlishipla qalmay, belki özi shexsen halini soraydu.

4:20 Mis. 19:5

4:21 Qan. 1:37; 3:26; 31:2; 34:4

4:24 «Perwerdigar Xudayinglar ... wapasizliqqa heset qilghuchi bir Xudadur» — mushu «heset» Israilling Xudasigha emes, belki türlük yirginchlik butlarga ibadet qilghanliqigha qarap Muqeddes Rohning «ibadet peqet Xudaghila mensup bolush kérek» dep butlarga yaki butlarning keynide turuwatqan jin-sheytanlarga we ularning wekili bolghan saxta peyghemberlerge bolghan hesitini körsitidu. Bu téma toghruluq «kirish söz»imiznimu köring.

4:24 Mis. 20:5; 34:14; Qan. 5:9; 6:15; 9:3; Ibr.12:29

bir qalduq bolisiler.²⁸ Siler shu yerlerde turup yaghachtin yaki tashtin yasalghan, ne köleymeydighan, ne angliyalmaydighan, ne yémeydighan, ne puralmaydighan, peqet insanning qolining yasighini bolghan ilahlarning qulluqida bolisiler.²⁹ Siler shu yerlerde Perwerdigar Xudayinglarni izdeysiler; pütün qelbinglar we pütün jéninglar bilen uni izdisenglar, uni tapisiler.³⁰ Siler éghir azab-oqubet tartqininglarda, bu ishlarning hemmisi béshinglarga chüshkende, siler Perwerdigar Xudayinglarga yénip kélisiler we uning awazigha qulaq salisiler.³¹ Chünki Perwerdigar Xudayinglar rehimdil bir Xudadır; u silerni tashliwetmeydu, ne halak qilmaydu, ne ata-bowiliringlar bilen qesem ichip tüzgen ehdisini héch untumaydu.

³² Emdi, silerdin ilgiri, Xuda insanni yer yüzide yaratqan künidin tartip ötken künler toghruluq sürüshte qilinglar, shundaqla asmanlarning bir chétidin yene bir chétigiche sürüshte qilinglar, ki, mushuninggha oxshash ulugh bir ish bolup baqqanmu? Uninggha oxshash bir ishni anglap baqqanmu?³³ Silerge oxshash, Xudaning ot ichidin chiqqan awazini anglap tirik qalghan bashqa bir xelq barmu?

³⁴ Perwerdigar Xudayinglar köz aldinglarda siler üçhün Misir zéminida qilghanliridek, qiyin sinaqlar bilen, möjizilik alametler bilen, karametler bilen, urush bilen, küchlük qol hem uzitilghan bilek bilen we dehshetlik wehimiler bilen silerdin bashqa bir xelqni yat bir elning arisidin chiqirip Özige xas qilish üçhün kélip urunup baqqanmu?³⁵ Perwerdigarla Xudadır, uningdin bashqa birsi yoqtur, dep bilishinglar üçhün siler bu ulugh ishlarni körüşke muyeler qilinghansiler.³⁶ Silerge telim bérish üçhün U asmanlardin silerge Öz awazini anglati; U yer yüzide Özining ulugh otini körsetti; siler shu otning otturisdinmu uning awazini angildinglar.

³⁷ Uning üstige, ata-bowiliringlarga baghligan muhebbiti tüpeylidin hemde ularning keyinki ewladlirini tallighanliqi üçhün, U silerni Misirdin shexsen Özi zor qudriti bilen qutquzup chiqardi;³⁸ U shuningdek silerning aldinglardin özünglardin köp we küchlük bolghan ellerni zéminidin heydep, silerni uninggha kirgüzüp, uni bügünki kündikidek silerge miras qilish üçhünmu shundaq qilghandur.³⁹ Shunga bügün shuni bilip qoyunglarki we könglünglarni shuninggha bölünglarki, Perwerdigar yuqiridiki asmanlarda bolsun, astidiki yer-zéminda bolsun Xudadır; Uningdin bashqa héchbiri yoqtur.⁴⁰ Shuningdek silerning we keyinki balilar-ewladliringlarning ehwali yaxshi bolush üçhün, Perwerdigar Xudayinglar silerge ata qilidighan zéminda künliringlarni uzun, hetta menggülük qilish üçhün men bügünki künde silerge tapilawatqan Uning belgilimiliri we emrlirini tutunglar».

Musa peyghember «panahliq sheher»lerni ayrip békitidu Tepsilatli «Chöl.» 35:6-34de körsitilidu

⁴¹ Andin Musa Iordan deryasining sherqiy teripide üç sheherni ayrip békitti;⁴² meqsiti, héchqandaq öch-adawiti bolmay, tasadipiy qoshnisini öltürüp qoysa, öltürgen kishi shu yerlerge, yeni shu sheherlerdin birige qéchip bérip aman-ésen qélishdin ibaret idi.⁴³ Bu sheherler bolsa: — Rubenlarning zéminidin chöl-bayawandiki Bezer, Gadlarning zéminidin Giléadtiki Ramot, Manassehlarning zéminidin Bashandiki Golandin ibaret idi.

4:27 Qan. 28:62,64

4:28 Zeb. 115:4-7; 135:15-17

4:34 «...kélip urunup baqqanmu?» — «kélip» dégen söz Xudaning xelqini qutquzush üçhün Özi shexsen kelgenlikini körsitidu. «...dehshetlik wehimiler bilen silerdin bashqa bir xelqni ... Özige xas qilish üçhün kélip urunup baqqanmu?» — bashqa birxil terjimisi: «...dehshetlik wehimiler bilen bashqa bir xelqni... özi xas qilishi üçhün kélip urunup baqqan bir ilah barmu?».

4:35 Qan. 32:39; Yesh. 45:5,18,22; Mar.12:29,32

4:37 «ularning keyinki ewladlirini» — ibraniy tilida «uning keyinki neslini». «shexsen Özi» — ibraniy tilida «Özining yüzi bilen».

4:37 Mis. 13:3,9,14

4:41 Chöl. 35:6,14

4:43 Ye. 20:8

«Qanun sherhi»

Ehdining qayta jakarlinishi

⁴⁴ Musa Israillarning aldigha qoyghan qanun mana töwendikidek: —

⁴⁵ (bular bolsa Israillar Misirdin chiqqanda Musa peyghember ulargha jakarlighan agah-guwahlar, belgilimiler hem hökümlerdu; ⁴⁶ Musa we Israillar Misirdin chiqqanda Amoriylarning Heshbon shehiride turushluq padishahi Sihonni öltürgenidi; Musa bu emrlerni Sihonning zéminida, Iordan deryasining sherq teripide, Beyt-Péorning udulidiki wadida Israillargha jakarlighan... ⁴⁷ Shu chaghda Israillar Sihonning we Bashanning padishahi Ogning zéminini, yeni Iordan deryasining kün pétish teripidiki Amoriylarning ikki padishahining zéminimu igiligenidi; ⁴⁸ ularning zémini Arnon deryasining qirghiqidiki Aroerdin tartip Sion (yeni Hermon) téghighiche, ⁴⁹ shundaqla Iordan deryasining sherq teripidiki pütkül Arabah tüzlengliki we Pisgah téghining baghrigha jaylashqan «Tüzlengliktiki déngiz>ghiche idi).

Ehdige sherh bérish — kirish söz

5 ¹ Shuning bilen Musa pütkül Israilni chaqirip ulargha mundaq dédi: — «i Israil, men бүгүн qulaqliringlarga angliwatqan bu belgilimilerge hem hökümlerge qulaq sélinglar, ularni ögininglar, ulargha emel qilishqa köngül bölünglar!

² Perwerdigar Xudayimiz biz bilen Horeb téghida ehde tüzdi. ³ Bu ehdini Perwerdigar ata-bowilirimiz bilen tüzgen emes, belki biz bilen, yeni бүгүнki künde tirik qalghan bizler bilen tüzdi.

⁴ Taghda ot ichide turup Perwerdigar siler bilen yüz turane sözleshkenidi ⁵ (shu chaghda silerge Perwerdigarning söz-kalamini jakarlash üçün men siler we Perwerdigarning otturisida turghanidim; siler otning aldida qorqup, taghqa chiqishni xalimidinglar).

On emr

⁶ U mundaq dédi: — «Men séni Misir zéminidin, yeni «qulluq makani»din chiqarghan Perwerdigaring Xudadurmen.

⁷ Séning Mendin bashqa héchqandaq ilahing bolmaydu.

⁸ Sen özüng üçün meyli yuqiridiki asmanda bolsun, meyli töwendiki zéminda bolsun, yaki yer astidiki sularda bolsun, herqandaq nersining qiyapitidiki héchqandaq oyma shekilni yasima;

⁹ Sen bundaq nersilerge bash urma yaki ularning qulluqigha kirme. Chünki Menki Perwerdigar Xudaying wapasizliqqa heset qilghuchi Xudadurmen. Mendin nepretlengenlerning qebihliklerini özlirige, oghullirigha, hetta newre-chewrilirigiche chühürimen... ¹⁰ Emma Méni söyidighan we emrlirimni tutidighanlarga ming ewladighiche özgermes méhribanliq körsitimen.

¹¹ Perwerdigar Xudayingning namini qalaymiqan tilgha alma; chünki kimdekim namini qalay-

4:46 «sherq teripide» — ibraniiy tilida «bu teripide».

4:46 Chöl. 21:24; Qan. 1:4

4:47 Chöl. 21:33; Qan. 3:3

4:49 «Tüzlengliktiki déngiz» — mushu yerde «Ölük Déngiz»ni körsitidu.

5:2 Mis. 19:5

5:5 Mis. 19:16; 20:18

5:6 Mis. 20:2-21; Zeb. 81:10

5:8 «özüng üçün ... sheklide... yasima» — bu emrning közde tutqini ademler choqunush meqsitide yasighan herqandaq shekillerdu. Bashqa meqssetler bilen yasighan shekiller toghruluk söz yoq.

5:9 «Mendin nepretlengenlerning qebihliklerini özlirige, oghullirigha, hetta newre-chewrilirigiche chühürimen» — bu muhim söz toghruluq «Misirdin chiqish>tiki «qoshumche söz>imizni (20:5, 34:7 toghruluq), shundaqla «Ezakiyal>diki «qoshumche söz>imizni (18-, 33-bablar toghruluq) köring.

5:9 Mis. 20:5; 34:7,14; Yer. 32:18

5:10 «ming ewladighiche...» — eslide «minglighan ewladighiche...».

—Ayetning bashqa birxil terjimisi: — «Emma Méni söyidighan we emrlirimni tutidighan minglighanlirigha özgermes méhribanliq körsitimen». Biraq 7:9ni köring.

«Qanun sherhi»

miqan tilgha alsa, Perwerdigar uni gunahkar h sablimalay qalmaydu..

¹² Perwerdigar Xudaying sanga emr qilghandek shabat k nini muqeddes dep bilip tut, uning-gha emel qil.. ¹³ Alte k n ishlep barliq ishliringni t getkin; ¹⁴ l kin yettinchi k ni Perwerdigar Xudayinggha atalghan shabat k nidur. Sen shu k ni h chqandaq ish qilmaysen; meyli sen yaki oghlung bolsun, meyli qizing, meyli qulung, meyli d diking, meyli buqang, meyli  shiking, meyli herqandaq bashqa ulighing, yaki sen bilen bir yerde turuwatqan musapir bolsun, h chqandaq ish qilmisun; shuning bilen qulung we d diking sendek aram alalaydu.. ¹⁵ Sen  z ngning eslide Misir z minida qul bolghanliqingni, Perwerdigar Xudaying k chlik qoli we uzatqan biliki bilen s ni shu yerdin chiqarghanliqini  singde tut; shu sewebtin Perwerdigar Xudaying sanga shabat k nini tutushni emr qilghan.

¹⁶ Perwerdigar Xudaying sanga emr qilghandek ata-anangni h rmet qil. Shundaq qilsang Perwerdigar Xudaying sanga ata qilmaqchi bolghan z mind  uzun  m r k risen, haling yaxshi bolidu..

¹⁷ Qatilliq qilma..

¹⁸ Hem zina qilma..

¹⁹ Hem oghriliq qilma.

²⁰ Hem qoshnang toghruluq yalghan guwahliq berme..

²¹ Hem qoshnangning ayalini teme qilma we ne uning  yi, uning  tizi, uning quli, ne uning d diki, ne uning kalisi, ne uning  shikige yaki qoshnangning herqandaq bashqa nersisige k z qiringni salma..

²² — bu s zlerni Perwerdigar taghda, ot, bulut we s rl k qarangghuluq ichidin k chlik awazi bilen silerning p tk l jamaitinglarga  ytqan we ulargha h ch bashqa s zlerni qoshmighan; u ularni ikki tash taxtaygha p t p manga tapshurdi..

²³ We shundaq boldiki, qarangghuluqtin chiqqan awazni anglighininglarda we otluq tagh k yginide siler, yeni qebile bashliqliringlar we aqsaqalliringlar y nimgha k lip: —

²⁴ «Mana, Perwerdigar Xudayimiz  z shan-sheripi we ulughluqini ayan qildi we biz uning awazini ot otturisdin angliduq, shuning bilen biz b g nki k nde Xuda insanlar bilen s zleshken bolsimu, ularning tirik qalghanliqini k rduq. ²⁵ Emdi biz j nimizgha tewekk l qilishimizning n me hajiti? Ch nki mushu dehshtlik ot bizni yutuw tidu. Eger biz Perwerdigar Xudayimizning awazini anglawersek  l p k timiz. ²⁶ Ch nki et igiliridin hayat igisi Xudaning otning otturisdin s zligen awazini anglap, bizdek tirik turuwatqanlardin kim bar? ²⁷ Sen  z ng Perwerdigar Xudayimizgha y qinliship, uning s zligenlirining hemmisini anglighin; andin Perwerdigar Xudayimiz sanga s zligenlirining hemmisini bizge  ytip b risen; shuning bilen biz uni anglap emel qilimiz» — d dinglar..

²⁸ Perwerdigar silerning bu manga  ytqan s zliringlarni anglap manga: «Bu xelqning sanga  ytqan s zlrini anglidim; ularning barliq  ytqan s zliri durustur. ²⁹ Kashki ularda Mendin qorqup, emrlirimni izchil tudidighan bir qelb bolsidi, ularning hali we baliliringning hali mengg ge yaxshi bolatti! ³⁰ Sen b rip ulargha: «Ch diringlarga qaytinglar» — d gin. ³¹ Sen bolsang y nimda turghin; Men s ning ulargha  gitishing k rek bolghan emrler, belgilimiler we

5:11 Law. 19:12; Mat. 5:33

5:12 Yar. 2:2; Mis. 23:12; 35:2; Law. 23:3; Ez. 20:12; Ibr. 4:4

5:14 «shabat k ni» — ibraniy tilida «shabat» we «yettinchi» d genler ahangdash s z. «sen bilen bir yerde turuwatqan» — ibraniy tilida «derwaziliring ichide turuwatqan» d gen s z bilen ipadiliniidu.

5:16 Law. 19:3; Mat. 15:4; Luqa 18:20; Ef. 6:2, 3

5:17 Mat. 5:21; Luqa 18:20; Rim. 13:9

5:18 Luqa 18:20

5:20 «Qoshnang toghruluq yalghan guwahliq berme» — Tewrat-Injil boyiche «qoshnang» Xuda bizning y nimizgha y qin qilghan herbir ademni k rsitidu.

5:21 Rim. 7:7

5:22 Qan. 9:10, 11

5:26 Qan. 4:33; Hak. 13:22

5:27 Mis. 20:19; Ibr. 12:19

hökümlarning hemmisini sanga éytip bérimen; shuning bilan ular Men ulargha tewelik qilip bérédighan zéminda turup bulargha emel qilidighan bolidu.

³²Emdi Perwerdigar Xudayinglar silerge emr qilghandek qilishqa köngül bölümlar; uningdin ong we solgha taymanlar! ³³Perwerdigar Xudayinglar silerge emr qilghan barliq yollirida ménginglar; shundaq qilsanglar hayatliq tépip, halinglar yaxshi bolidu we siler igidarchilik qilidighan zéminda turup künliringlar uzun bolidu».

Xudaning ehdisining jeshiri — Uning emrlirige emel qilishning bext-berikiti

6¹«Mana, bular Perwerdigar manga siler deryadin ötüp igileydighan zéminda turghininglarda ulargha emel qilishinglar üçün silerge ögütishni tapilighan emrler, belgilimiler hem hökümlerdur: —

²(shuning bilan siler, yeni sen özüng, oghlung we newreng barliq tirik künliringlarda Perwerdigar Xudayinglardin qorqup, men silerge tapilawatqan uning barliq belgilime we emrlirini tutisiler, shundaqla uzun künlerni körisiler. ³Sen, i Israil, ularni anglap emel qilishqa köngül qoyunglar; shuning bilan ata-bowiliringlarning Xudasi Perwerdigar silerge déginidek, süt bilen hesel éqip turidighan munbet zéminda turup, halinglar yaxshi bolidu we saninglar intayin köpiyidu): —

⁴— Anglanglar, ey Israil: — Perwerdigar Xudayimiz, Perwerdigar bir birliktur; ⁵sen Perwerdigar Xudayingni pütün qelbing bilen, pütün jéning bilen we pütün küchüng bilen söygin..

⁶Men sanga bügün tapilighan bu sözler qelbingde bolsun; ⁷Sen ularni baliliringgha singdürüp öget, meyli öyde olturghanda, yolda mangghanda, ornungda yatqanda we ornungdin turuwatqanda her waqit ular toghruluq sözligin; ⁸ularni qolunggha esletme-belge qilip téngiwal, péshanengge qashqidek simwol qilip ornitiwal; ⁹Sen ularni öyüngdiki késhekliringge we derwaziliringgha pütüküzgin.

¹⁰We Perwerdigar Xudaying seni qesem qilip ata-bowiliringgha, yeni Ibrahim, Ishaq we Yaqupqa wede qilghan zéminni sanga ata qilish üçün seni uninggha bashlighanda, — özüng qurmighan ulugh we ésil sheherlerge, ¹¹özüng bisatliq qilmighan alliqachan ésil bisatliq qilinghan öylerge, özüng kolimighan, alliqachan kolanghan quduqlargha, özüng tikmigen üzümzarlar we zeytunzarlarga muesser qilinishing bilen sen yep toyunghandin kéyin, ¹²— eyni chaghda seni Misir zéminidin, yeni «qulluq makani»din chiqarghan Perwerdigarni untushtin hézi bol.

¹³Sen Perwerdigar Xudayingdin qorqqin, ibaditide bolghin we qesem qilsang uning nami bilenla qesem ichkin. ¹⁴Siler bashqa ilahlar, yeni etrapingdiki ellerning ilahirini qet'y izdiminglar; ¹⁵Chünki aranglarda turuwatqan Perwerdigar Xudaying wapasizliqqa heset qilghuchi Tengridur. Eger shundaq qilsang Perwerdigar Xudayingning ghezipi sanga qozghilip, U seni yer yüzidin yoqatmay qalmaydu.

¹⁶Siler Perwerdigar Xudayinglarni Massahta sinighandek Uni sinimanglar...¹⁷Perwerdigar Xudayinglarning emrlirini, silerge tapilighan guwah-hökümliri we belgilirini köngül qoyup tutunglar.

5:33 «...hayatliq tépip, halinglar yaxshi bolidu» — Xudaning barliq emrliri bu meqsettidur. Bu téma «Qanun Sherhi»diki köp yerlerde körüldighan bir témidur.

6:4 «Perwerdigar Xudayimiz, Perwerdigar bir birliktur» — «birlik» dégen söz ibraniy tilida «eqad» déyilidu. Bu söz adette ikki yaki birneche nersining bir gewdilikini bildüridu («Yar.» 2:24, «Mis.» 24:3 qatarliqlar).

—Bashqa bir xil terjimisi: «Perwerdigar Xudayimizdur, Perwerdigar birdur».

6:4 Qan. 4:35; Mar. 12:29; Yuh. 17:3; 1Kor. 8:4, 6

6:5 Qan. 10:12; Mat. 22:37; Luqa 10:27

6:7 Qan. 4:9; 11:19

6:11 Qan. 8:9,10

6:13 Qan. 10:20; Mat. 4:10; Luqa 4:8

6:16 «Siler Perwerdigar Xudayinglarni Massahta sinighandek Uni sinimanglar» — «Mis.» 17:2-7ni köring. «Massah» dégenning menisi «sinash».

6:16 Mis. 17:2; Chöl. 20:3; Mat. 4:7; Luqa 4:12

«Qanun sherhi»

¹⁸ Perwerdigar Xudayinglarning neziride durus we yaxshi bolghanni qilinglar; shundaq qilghanda halinglar yaxshi bolidu we Perwerdigar ata-bowiliringlarga bérishke qesem qilghan zémingha kirip uni igileysiler, ¹⁹ shundaqla Perwerdigar wede qilghandek barliq dushmanlarninglarni aldinglardin heydep chiqiriwétisiler.

Kéyinki dewrlerni eslitish

²⁰ Kelgüsidede oghlung sendin: — «Perwerdigar Xudayimiz silerge tapilighan agah-guwah, belgilime hem hökümler néme?» dep sorisa, ²¹ sen oghlunggha mundaq deysen: «Biz eslide Misirda Pirewnning qulliri ikenmiz; biraq Perwerdigar bizni Misirdin küchlük bir qol bilen chiqarghan.

²² Perwerdigar köz aldimizda ulugh hem dehshetlik möjizilik alametler we karametlerni kör-sitip, Pirewnning üstige hem uning barliq ailisidikilerning üstige chüshürdi; ²³ U ata-bowilirimizgha qesem ichip wede qilghan zéminni bizge ata qilip, uninggha bizni bashlap kirishke shu yerdin yéteklep chiqarghan. ²⁴ Perwerdigar bizge bu barliq belgilimilerni tutushni, Perwerdigar Xudayimizdin qorqushni tapilighan; U halimizning daim yaxshi bolushi we bizning bügünkidek tirik saqlanghandek, Uning panahida bolushimiz üçün shundaq tapilighandur; ²⁵ we Perwerdigar Xudayimizning aldida u bizge tapilighandek bu barliq emrlerge emel qilishqa köngül bölsek bu biz üçün heqqaniylik bolidu».

Butperes el-milletlerni zémindin yoqitish

7¹ Perwerdigar Xudaying séni hazir igileshke kétéwatqan zémingha bashlap kirgüzgendin kéyin, aldingdin köp yat el-milletlerni, yeni Hittiylar, Girgashiylar, Amoriylar, Qanaaniylar, Perizziylar, Hiwiylar, Yebusiylarni — sendin küchlük el-milletlerni heydiwétidu. ² Emdi Perwerdigar Xudaying aldingda ularni qolunggha tapshurushi bilen sen ulargha hujum qilghiningda, sen ularni teltöküs yoqitishing kérek; ular bilen héch ehde tüzishingge we ulargha héch rehim qilishinggha bolmaydu. ³ Séning ular bilen nikahlshishinggha bolmaydu; sen qizingni ularning oghullirigha bérishinggimu we ularning qizini oghlunggha élip bérishinggimu bolmaydu; ⁴ chunki ular oghlungni Manga egishishtin éziqturidu we shuning bilen oghulliring bashqa ilahlargha choqunidu; u chaghda Perwerdigarning ghezipi silerge qozghilip, silerni tézla yoqitidu.

⁵ Sen ulargha shundaq muamile qilghinki, ularning qurbangahlirini buzuwétinglar, but tüwrüklirini chéqiwétinglar, asherah butlirini késiwétinglar we oyma butlirini ot bilen köydürüwétinglar; ⁶ chunki siler Perwerdigar Xudayinglarga pak-muqeddes bir xelqtursiler; Perwerdigar Xudayinglar silerni yer yüzidiki barliq bashqa xelqlerdin üstün qilip, Özige xas bir xelq bolushqa talliwalghan. ⁷ Perwerdigarning silerge méhir chüshüp silerni talliwalghini silerning bashqa xelqlerdin köp bolghanliqinglar üçün emes, emeliyette siler barliq xelqler arisida eng az idinglar, ⁸ Perwerdigarning silerni söygini sewebidin we ata-bowiliringlar aldida bergen qesimige sadiq bolghanliqi üçün Perwerdigar silerni küchlük qol bilen qutquzup,

7:1 Qan. 31:3

7:2 «...ulargha héch rehim qilishinggha bolmaydu» — bu emr (we uninggha oxshap kétédighan bashqa barliq emrler) toghruluq «qoshumche söz»imizni körtüng.

7:2 Mis. 23:32; 34:15; Chöl. 33:52; Ye. 11:11

7:3 Mis. 34:16; 1Pad. 11:2

7:5 «asherah» — «ayal butlar», belkim butpereslikke béghishlanghan derexliklerdur. Derexler belkim but sheklide oyulghan yaki neqishlengen bolushi mumkin.

7:5 Mis. 23:24; 34:13; Qan. 12:2, 3

7:6 Mis. 19:5; Qan. 4:20; 14:21; 26:18; 28:9; 1Pét. 2:9

«Qanun sherhi»

hörlük bedili tölep «qulluq makani»din, yeni Misir padishahi Pirewnning qolidin chiqarghan...⁹ Shunga siler Perwerdigar Xudayinglarning berheq Xuda, wediside turghuchi Tengri ikenlikini bilishinglar kérek; U Özini söyüp, emrlirini tutqanlarga ming dewrgiche özgermes méhir körsitip ehdiside turghuchidur; ¹⁰ lékin Özige öchmenlarning ishlorini öz béshigha ochuq-ashkare chüshürüp, ularni yoqitidu; Özige öchmenlarning herbirige özi qilghan ishlorini ularning béshigha ochuq-ashkare qayturussha hayal qilmaydu. ¹¹ Siler Men bügün silerge tapilghan emr, belgilimiler hem hökümlerge emel qilish üçün ularni ching tutunglar.

Ehdini tutushning bext-beriketliri

¹² Choqum shundaq boliduki, bu belgilimilerge qulaq sélip, köngül qoyup emel qilisanglar, Perwerdigar Xudayinglar ata-bowiliringlarga qesem bilen wede qilghan ehde we méhirmi silerge körsitip turidu; ¹³ Séni söyüp beriketlep, ata-bowiliringgha qesem bilen sanga bérishke wede qilghan zéminda turghuzup köpeytidu; shu yerde perzentliringni, yer-tupriqingdiki meh-sulatarni, bughdiyningni, yéngi sharabingni, zeytun méyingni, kaliliringning neslini we qoy-liringning qozilirini beriketlep köpeytidu. ¹⁴ Sen barliq ellerdin ziyade bext-beriket körisen; arangda, er-ayal yaki mal-charwang arisida héch tughmasliq bolmaydu; ¹⁵ Perwerdigar sendin barliq késellerni néri qilidu we sen özüng körgen Misirdiki dehshetlik wabalaridin héchqaysis-ini üstüngge salmaydu, belki sanga öch bolghanlarga salidu.

Aranglardiki barliq butpereslik iz-qalduqlirini yoqitish kérek

¹⁶ Sen Perwerdigar sanga tapshurghan barliq xelqlerni yoqitishning kérek; sen ularni körgende, ulargha héch rehim qilmasliqing kérek, sen ularning ilahlirining qulluqigha kirmeslikning kérek; eger shundaq qilsang, bu ish sanga qiltaq bolidu. ¹⁷ Eger sen könglüngde: «Bu eller mendin küchlük; men qandaq qilip ularni zéminidin qoghliwételeymen?» — déseng, ¹⁸ ularidin qorqma; Perwerdigar Xudayingning Pirewn hem barliq Misirliqlarni qandaq qilghanliqini esligin, ¹⁹ — yeni Perwerdigar Xudaying séni shu yerdin chiqirish üçün wasite qilghan, öz közüng bilen körgen dehshetlik höküm-sinaqlar, möjizilik alametler we karametler, küchlük qol we sozulghan bilekni mehkem ésingde tut; Perwerdigar sen qorquwatqan barliq xelqimu shundaq qilidu... ²⁰ Uning üstige Perwerdigar Xudaying taki ularning sendin yoshurunghan qalduqliri yoqitilghuche ularning arisigha sériq herilerni ewetidu; ²¹ Sen ularidin qorqmasliqing kérek; chünki Perwerdigar Xudaying arangdidur; U ulugh we dehshetlik bir ilahdur. ²² Perwerdigar Xudaying shu ellerni aldingdin peydingde heydeydu; sen ularni biraqla yoqitiwételemeysen; biraqla yoqitiwetten teqdirdimu, daladiki haywanlar köpiyip, üstüngge basturup kélishi mumkin. ²³ Lékin aldinggha ilgirilep mangghiningda Perwerdigar Xudaying ularni qolunggha tapshuridu we ularni parakende qilip, yoqitilghuche dekke-dükkige salidu. ²⁴ U ularning padishahlirini

7:8 «hörlük bedili tölep ...chiqarghan» — mushu sirliq sözler toghruluq «qoshumche söz»imizde azraq toxtilimiz.

7:8 Qan. 10:15

7:9 Mis. 20:5; Qan. 5:9

7:10 Nah. 1:2

7:12 Law. 26:3; Qan. 28:1

7:13 «perzentliring» — mushu yerde ibraniy tilida «baliyatquning méwisi» bilen ipadiliniidu.

7:14 «sen barliq ellerdin ziyade bext-beriket körisen...» — mushu yerde «sen» dégen söz Xuda pütkül Israilni bir ademdek körüp, ulargha bir gewde süpitide sözleydu. «arangda, er-ayal yaki mal-charwang arisida...» — ibraniy tilida «arangda, meyli erkekler meyli ayallarda yaki mal-charwang arisida...».

7:14 Mis. 23:26

7:16 «...ularni körgende, kulargha héch rehim qilmasliqing kérek...» — ibraniy tilida «séning közüng ularni héch ayimisinun...».

7:19 Qan. 4:34; 29:3

7:20 «sériq here» — adettiki heridin téximu chong we chaqqaq birxil herini körsitishi mumkin.

7:20 Mis. 23:28; Ye. 24:12

«Qanun sherhi»

qolunggha tapshuridu, sen ularning namlirininimu asman astidin yoq qilisen; ularni yoqatquche héchbir adem aldingda turalmaydu. ²⁵ Siler ularning oyma butini ot bilen köydürüwétinglar; köz qiringlarni shularning üstidiki altun-kümüşke salmanglar, ularni almanglar; bolmisa u silerge qiltaq bolidu; chünki u Perwerdigar Xudaying aldida yirginchlik bir nersidur. ²⁶ Sen héchqandaq yirginchlik nersini öyüngge élip kelme; bolmisa sen uninggha oxshash lenetlik nerse bolup qalisen; sen uningdin qattiq yirgen, uninggha mutleq nepretlen; chünki u lenetlik bir nersidur.

Perwerdigarning teminatlrini eslesh

8¹ Men silerge бүгүн tapilghan bu barliq emrlerge emel qilishqa köngül qoyunglar; shundaq qilghanda siler hayat bolisiler, köpiysiler we Perwerdigar ata-bowiliringlarga qesem qilip wede qilghan zémingha kirip uni igileysiler. ² Perwerdigar Xudaying séni töwen qilip, könglüngde néme barliqini, uning emrlirini tutidighan-tutmaydighanliqingni biley dep séni sinash üçün bu qiriq yil chöl-bayawanda yétekligen yolni esligin. ³ Derweqe u séni töwen qilip, séni ach qoyup, sen eslide bilmeydighan, shundaqla ata-bowiliring körüp baqmighan «manna» bilen ozuqlandurghan; U sanga insan peqet yémeklik bilenla emes, belki Perwerdigar Xudayingning aghzidin chiqqan barliq sözliri bilenmu yashaydighanliqini bildürüş üçün shundaq qildi...⁴ Bu qiriq yilda kiyim-kéchiking konirimidi, putung ishship ketmidi...⁵ Sen shuni bilip qoyghinki, adem öz oghlini terbiyiligendek, Perwerdigar Xudaying séni terbiyileydi; ⁶ Shunga sen Uning yollirida méngip we uningdin qorqup, Perwerdigar Xudayingning emrlirini tutqin. ⁷ Chünki Perwerdigar Xudaying séni yaxshi bir zémingha — ériq-éqinliri, bulaqliri we jilgha-dönglerde urghup chiqidighan ulugh suliri bar bir zémingha — ⁸ bughday we arpa, üzüm talliri, enjür derexliri we anarliri bar bir zémingha, zeytun derexliri we hesel bar bir zémingha, ⁹ — sen héchnémidin kemlik tartmay ozuqluq yeydighan bir zémingha — tashliri tömür, taghliridin mis kolaydighan bir zémingha yéteklep kiridu; ¹⁰ sen shu yerde yep toyunisen we Perwerdigar Xudaying sanga ata qilghan shu yaxshi zémín üçün uninggha teshekkür-medhiye éytisen..

¹¹ Men sanga бүгүн tapilghan Perwerdigar Xudayingning emrliri, belgilimiliri hem hökümlirini tutmasliqtin, Uni untup qélishтин hézi bol; ¹² bolmisa, sen yep toyunghandin kéyin, ésil öylerni qurup ularda olturaqlashqandin kéyin, ¹³ kala-qoy padiliring köpiyip, altun-kümüşhüng, shundaqla séning barliqing köpeygendin kéyin, ¹⁴ könglüng meghrurlinip séni Misir zémínidin, yeni «qulluq makani»din chiqirip qutquzghan Perwerdigar Xudayingni untuysen; ¹⁵ (U séni bipayan we dehshetlik chöl-bayawandin, yeni zeherlik yılanlar we chayanlar qaplap ketken, susirap qaghjirap ketken bir chöl-bayawandin yéteklep chiqqan, shu yerde sanga chaqmaq téshidin su chiqirip bergen...¹⁶ séni özini töwen tutsun dep sinap, sanga axir rahet-beriket körsitish üçün chöl-bayawanda ata-bowiliring körüp baqmighan «manna» bilen ozuqlandurghan). ¹⁷ — eger uni untusang, könglüngde: «Öz küchüm, öz qolumning qudriti méni mushu döletke érishtürgen» déyishing mumkin. ¹⁸ Shunga Perwerdigar Xudayingning Özi séni döletke érishtürgüchi

8:3 «manna» — bu ish toghruluq «Mis.» 16-babni köring. «... Xudayingning aghzidin chiqqan barliq sözliri» — ibranii tilida «...Xudayingning aghzidin barliq chiqqanliri». Oqurmenlarning éside barki, Adem'ata eslide «Xudaning nepisi» bilen hayatqa érishti.

8:3 Mis. 16:14,15; Mat. 4:4; Luqa 4:4

8:4 Qan. 29:6; Neh. 9:21

8:5 «Sen shuni bilip qoyghinki...» — ibranii tilida «Sen qelbingde shuni bilginki...»

8:10 Qan. 6:11,12

8:15 «zeherlik yılanlar...» — ibranii tilida «otluq yılanlar».

8:15 Mis. 17:6; Chöl. 20:11; Zeb. 78:15-16; 114:8

8:16 Mis. 16:14,15

«Qanun sherhi»

qudretni bergüchi ikenlikini eslep, Uni ésingde tut; shuning bilen u ata-bowiliringha qesem qilip wede qilghan ehдини бүgünki kündikidek mehkem qilidu. ¹⁹ Eger sen Perwerdigar Xudayingni qachaniki untusang, bashqa ilahlargha egeshseng, ularning qulluqida bolup ulargha bash ursang, men silerge бүgün shu agahni béreyki, shundaq boliduki, siler teltöküs halak bolisiler. ²⁰ Perwerdigar köz aldinglarda yoqitiwatqan ellerdek silermu yoqitilisiler; chünki siler Perwerdigar Xudayinglarning awazigha qulaq salmighansiler.

Xudaning ellerni Qanaan zéminidin heydishining sewebi

9¹⁻² Angla, i Israil! Sen бүgün özüngdin chong we küchlük ellerge iqe bolush üçün, sépilliri asmangha taqishidighan chong sheherlerni igilesh üçün, Anakiylarni qoghap chiqirish üçün Iordan deryasidin ötisen (sen ularni bilisen, ular toghruluq «kim Anakiylar aldida turalisun!» dep anglighansen). ³ Sen бүgünki künde shuni bilip qoyghinki, séning aldingda mangghuchi Perwerdigar Xudayingning Özidur, U yalmap yutquchi ottur; u mushu ellerni halak qilidu, aldingda ularni tézdin yiqitidu; sen ularning tewelikini igilep, Perwerdigar sanga éytqandek ularni tézdin yoqitisen. ⁴ Perwerdigar ularni aldingdin heydigende sen könglüngde: «Heqqaniylikim sewebidin Perwerdigar méni zéminni igilesh üçün uninggha yéteklep kirdi» démigün; belki shu ellerning rezilliki tüpeylidin Perwerdigar séning aldingda ularni teelluqatidin mehrum qilidu. ⁵ Sen ularning zéminigha kirip uni igilishing séning heqqaniy bolghanliqingdin yaki könglüngning durusluqidin emes, belki bu ellerning rezillikidin we Perwerdigar ata-bowiliring Ibrahim, Ishaq we Yaqupqa qesem qilghan sözige emel qilish üçünmu Perwerdigar Xudaying ularni séning aldingda teelluqatidin mehrum qilidu. ⁶ Emdi shuni bilip qoyghinki, Perwerdigar Xudaying bu yaxshi zéminni sanga miras qilghini séning heqqaniyliqingdin emes, chünki sen esli boyni qattiq bir xelqsen.

Israilning jahilliqi

⁷ Emdi séning chöl-bayawanda Perwerdigar Xudayingni qandaq ghezeplendürgenlikini ésingde tutqin — Uni untuma. Sen Misir zéminidin chiqqan kündin béri taki bu yerge kelgüche Perwerdigargha asiqliq qilip kelding. ⁸ Siler Horeb téghida Perwerdigarni ghezeplendürgen we Perwerdigar silerge achchiqlinip, silerni halak qilmaqchi boldi. ⁹ Shu chaghda men tash taxtaylarni, yeni Perwerdigar siler bilen tüzgen ehde taxtaylirini tapshuruwélishe üçün taghqa chiqqanidim; men taghda qiriq kéche-kündüz turdum (men ne tamaq yémidim, ne su ichmidim); ¹⁰ Shuning bilen Perwerdigar manga Öz barmiqi bilen pütken ikki taxtayni tapshurdi; ularda Perwerdigar taghda ot ichide silerge sözligen chaghda, jamaet yighilghan küni éytqan barliq sözler pütülgenidi. ¹¹ We shundaq boldiki, qiriq kéche-kündüz ötüp, Perwerdigar manga ikki tash taxtay, yeni ehde taxtaylirini berdi. ¹² We Perwerdigar manga: «Ornungdin turghin, mushu yerdin chüshkin; chünki sen Misirdin chiqarghan xelqing özlirini bulghidi; ular tézla Men ulargha tapilighan yoldin chetnep özlirige quyma bir butni yasidi» dédi. ¹³ Perwerdigar manga söz qilip: «Men bu xelqni körüp yettim; mana, u boyni qattiq bir xelqtur. ¹⁴ Méni tosmam, Men ularni yoqitimen, ularning namini asmanning tégidin öchürüwétimen we shundaq qilip,

9:1-2 Chöl. 13:32,33

9:3 Qan. 4:24; Ibr. 12:29

9:5 Yar. 12:7; 13:15; 15:7; 17:8; 26:4; 28:13

9:7 Mis. 14:11; 16:2; 17:2; Chöl. 11:4

9:8 Mis. 32:4; Zeb. 106:19-21

9:9 Mis. 24:18; 34:28

9:10 «Öz barmiqi bilen pütken...» — ibraniy tilida «Xudaning barmiqi bilen pütken».

9:10 Mis. 31:18

9:13 Mis. 32:9; 33:3; 34:9; Qan. 10:16; 31:27; 2Pad. 17:14

«Qanun sherhi»

séni ulardin chong we ulugh bir xelq qilimen» — dédi..

¹⁵ Men burulup, taghdin chüshtüm; tagh bolsa ot bilen yalqunlawatatti; ikki ehde taxtiyi ikki qolumda idi. ¹⁶ Men kördüm, mana siler Perwerdigar Xudayinglar aldida gunah qilipsiler; siler özünglar üçün quyma bir mozayni yasapsiler; siler tézla Perwerdigar silerge tapilighan yoldin chetnep kétipiler. ¹⁷ Men ikki taxtayni ikki qolumgha élip, chörüp tashlap, ularni köz aldinglarda chéqiwettim. ¹⁸ Siler Perwerdigarni ghezeplendürüp barliq ötküzgen gunahinglar, yeni Perwerdigarning neziride rezil bolghanni qilghininglar üçün, yene awwalqidek Perwerdigar aldida yiqilip, qiriq kéche-kündüz düm yattim (men héch nerse yémidim, su ichmidim). ¹⁹ chünki men Perwerdigarning silerni yoqitidighan qattiq ghezipi hem qehridin qorqtum. Perwerdigar shu chaghdimu méning tilikimni anglidi. ²⁰ Perwerdigar Harundin ghezeplinip, unimu yoqatmaqchi boldi; men Harun üçünmu dua qildim. ²¹ Men silerning gunahinglarni, yeni yasighan mozayni élip uni otta köydürdüm we uni yanjip kukum-talqan qilip éziwetim; uning topisini élip taghdin chüshidighan ériq süyige chéchiwettim. ²² (siler yene Taberah, Massah, Kibrot-Hattawahdimu Perwerdigarni ghezeplendürdüglar. ²³ Perwerdigar silerni Qadesh-Barnéadin Qanaangha mangdurmaqchi bolup silerge: «Chiqip, Men silerge teqdim qilghan zéminni igilenglar» — dégendimu, siler Uning sözige qarshi chiqip asiyliq qildinglar, ne Uninggha ishenmidinglar, ne awazigha héch qulaq salmidinglar. ²⁴ Men silerni tonughan kündin tartip siler Perwerdigar Xudayinglarga asiyliq qilip keldinglar).

²⁵ Shuning bilen men ashu chaghda Perwerdigar aldida özümni yerge étip yene qiriq kéche-kündüz düm yattim; derweqe düm yattim; chünki Perwerdigar silerge qarap «ularni yoqitimen» dégenidi. ²⁶ Shunga men Perwerdigargha dua qilip: «I Reb Perwerdigar, Sen Öz ulughluqung arqiliq Özüng üçün hörlük bedili tölep sétiwalghan, Misirdin küchlük qolung bilen chiqarghan Öz xelqing bolghan mirasingni yoqatmighaysen; ²⁷ Öz qulliring Ibrahim, Ishaq we Yaqupni ésingde tutqaysen; bu xelqing bashbashtaqliqigha, ularning rezilliki yaki gunahigha qarimighaysen; ²⁸ bolmisa, sen bizni élip chiqqan shu zémindikiler: «Perwerdigar bu xelqni ulargha wede qilghan zéminni igileshke élip kirelmeydighanliqi üçün we ulargha nepretlenigini tüpeylidin ularni chöl-bayawanda yoqitishqa Misirdin chiqardi» — deydu..

²⁹ Qandaqla bolmisun, ular zor küchüng we uzartilghan biliking bilen Misirdin chiqarghan xelqing we séning mirasingdur» — dédim.

Yéngi purset

10¹ Shu chaghda Perwerdigar manga: «Özüng üçün awwalqidek ikki tash taxtayni oyup chiqip, taghqa yéningha kel. Özüngge yaghachtin bir sanduq yasighin.. ² Men bu taxtaylarga sen chéqiwetken awwalqi taxtaylardiki sözlerni yazimen; sen ularni sanduqqa qoyisen» — dédi.

³ Shuning bilen men akatsiye yaghichidin bir sanduq yasidim, awwalqidek ikki tash taxtay oyup chiqtim; ikki taxtayni qolumda kötürüp taghqa chiqtim. ⁴ Perwerdigar eslide ot ichidin

9:14 Mis. 32:10; Zeb. 106:23

9:18 «men héch nerse yémidim...» — ibraniy tilida «men héch nanni yémidim...».

9:21 Mis. 32:20

9:22 Mis. 17:7; Chöl. 11:1,4,34

9:23 «Uning sözige qarshi chiqip...» — ibraniy tilida: «Uning awazigha qarshi chiqip...».

9:23 Chöl. 13:3; 14:1

9:26 «Öz xelqing bolghan mirasing» — «Xudaning mirasi» mushu yerde Öz xelqini körsitidu. Mesilen, «Mis.» 34:9ni körüng.

9:26 Mis. 32:11; Chöl. 14:13

9:28 Mis. 32:12; Chöl. 14:16

10:1 Mis. 34:1

«Qanun sherhi»

taghda jamaet yig'ilgan künde silerge éytqan shu on emrni awwalqi pütüktek taxtaylarga yazdi; Perwerdigar ularni manga tapshurdi..⁵ Men burulup taghdin chüshüp taxtaylarni özüm yasighan sanduqqa qoydum; Perwerdigar manga tapilighinidek ular téxi uningda turmaqta.

Chöl-bayawandiki seperning xatimisi

⁶ Shu chaghda Israillar Beerot-Bene-Yaakandin Moserahqa yol élip mangdi; Harun shu yerde öldi we shu yerde depne qilindi; uning oghli Eliazar uning ornini bésip kahinliq qildi..⁷ Israillar shu yerdin Gudgodahqa, andin Gudgodahdin Yotbatahqa seper qildi (Yotbatah ériq-éqini mol yerdur)..⁸ Shu chaghda Perwerdigar ehde sanduqini kötürüşke, Perwerdigarning aldida xizmitide turup uning namida bext-beriket tileshke Lawiy qebilisini öziqe tallap ayridi. We bügünge qeder shundaq boluwatidu.⁹ Shunga Lawiy qebilisining Israil qérindashliri ichide nésiwisi yaki mirasi yoqtur; Perwerdigar uninggha éytqandek, Perwerdigar Özi uning mirasidur..¹⁰ Men emdi awwalqi künlerdikidek qiriq kéche-kündüz Perwerdigar aldida taghda turdum; Perwerdigar shu chaghdimu tilikime qulaq saldi; u silerni yoqatmidi..¹¹ Perwerdigar manga: «Ornungdin tur, xelqni bashlap aldida yol alghin; shuning bilen ular Men ulargha teqdim qilishqa ata-bowilirigha qesem qilip wede qilghan zéminni igilesh üçün uninggha kirsun» — dédi.

Perwerdigarni söygin, xelqni söygin

¹²⁻¹³ Emdi, i Israil, Perwerdigar Xudaying sendin néme telep qilidu? — Haling yaxshi bolsun dep méning bügün silerge mushu tapilighanlirimdin bashqa nersini telep qilarmu? — Uning telep qilghini bolsa Perwerdigar Xudayingdin qorqup, Uning körsetken barliq yollirida méngip, Uni söyüp, pütkül qelbing we pütkül jéning bilen Perwerdigar Xudayingning xizmitide bolup, Perwerdigarning emliri we belgilimilirini tutushtin ibaret emesmu?

¹⁴ Mana, asmanlar we asmanlarning asmini Perwerdigar Xudayinggha mensuptur; yer yüzi we uningdiki hemme nersilermu Uninggha mensuptur..¹⁵ Halbuki, Perwerdigar peqet ata-bowilirlarningin söyünüp, ularni söydi we shuning bilen bügünkidek barliq eller arisidin ata-bowilirlarningin kéyinki neslini, yeni silerni tallidi.¹⁶ Shunga könglünglarni xetnilik qilinglar, boynunglarni yene qattiq qilmanglar..

¹⁷ Chünki Perwerdigar Xudayinglar xudalarning Xudasi, reblarning Rebbi, ulugh Ilah, Qudretlik we Dehshetlik Bolghuchi, insanlarning yüz-xatirisini qilmighuchi, héchqandaq parini almighuchidur;..¹⁸ U yétim-yésir we tul xotunlarning dewasini soraydu, musapirni söyüp uninggha yémek-ichmek we kiyim-kéчекni bergüchidur..¹⁹ Shunga silermu musapirni söyüshünglar kérek; chünki silermu Misir zéminda musapir idinglar.

²⁰ Sen Perwerdigar Xudayingdin qorqqin; sen Uning ibaditide bolghin, Uninggha baghlanghin we peqet Uning namidila qesem ichkin..²¹ U sen üçün öz közüng bilen körgen bu ulugh we dehshetlik ishlarni qilghan; U sen medhiyileydighan, séning Xudayingdur;..²² ata-bowiliring

10:4 «on emr» — ibraniy tilida «on sözni».

10:6 Chöl. 20:28; 33:30,38

10:7 Chöl. 33:32,33

10:9 «Lawiy qebilisining... nésiwisi yaki mirasi yoqtur» — Qanaan zémინigha kirgendin kéyin Lawiylar we kahinlarning (bashqa qebililerningdikidek) shexsiy yer-zémın yaki sheherliri bolmaydu. Ulardiki herbir ailige Israillarning sheherliri ichidin birer turar jay béridilu.

10:9 Chöl. 18:20-32; Qan. 18:1; Ez. 44:28

10:10 Qan. 9:18, 19

10:12-13 Qan. 6:5; Mat. 22:37; Luqa 10:27

10:14 Yar. 14:19; Zeb. 24:1; 115:16

10:16 Mis. 32:9; 33:3; 34:9; Qan. 9:13; Yer. 4:4

10:17 2Tar. 19:6, 7; Ayup 34:19; Ros. 10:34; Rim. 2:11; Gal. 2:6; Ef. 6:9; Kol. 3:25; 1Pét. 1:17; Weh. 17:14

10:18 «yétim-yésir» — ibraniy tilida «atisizlar».

10:20 Qan. 6:13; 13:4; Mat. 4:10; Luqa 4:8

«Qanun sherhi»

jemiy yetmish jan Misirgacha chüshkenidi; we hazir Perwerdigar Xudaying séni asmandiki yul-tuzlardek köp qildi...

Xudagha itaetmen bolushning bext-berikiti

11¹ Emdi sen Perwerdigar Xudayingni söygin, Uning tapilighini, belgilimilirini, hökümlirini hem emrlirini izchil tutqin. ²⁻³ Shu ishlarni bugün ésinglarda tutunglar, chünki men Perwerdigar Xudayingning jaza-terbiyisi, ulughluqi, küchlük qoli we uzartilghan bilikini, Misir zéminida Misir padishahi Pirewngge hem uning pütkül zémini üstige körsetken möjizilik alametliri we qilghanlirini körmigen baliliringlarga sözlimeymen. ⁴ (chünki ular Perwerdigarning Misirning qoshuni, ularning atliri, ularning jeng harwilirigha qilghan ishliri, yeni Qizil Déngizning suliri bilen ularni gherq qilip, üzül-késil halak qilghanliqi). ⁵ Uning siler mushu yerge kelgüche silerge néme qilghanliqi, ⁶ Uning Rubenning ewladi, Éliabning oghulliri Datan we Abiramgacha néme qilghanliqi, yeni pütün Israilar arisida yer yüzining aghzini qandaq échip ularni ailisidikiliri we chédirliri bilen qoshup barliq teelluqatliiri bilen yutuwetkenlikini körmigenidi); ⁷ men belki silerge söz qilimen; chünki silerning közliringlar Perwerdigar qilghan barliq ulugh ishlarni kördi.

Wedé qilinghan zéminning mol bayliqliri

⁸ Emdi, men silerge bugün tapilighan barliq emrlerni tutunglar; shundaq qilsanglar küchlinip, hazir ötüp igilimekchi bolghan zémingha kirip uni igileysiler ⁹ we Perwerdigar ata-bowiliringlarga qesem qilip ulargha hem ewladlirigha bérishke wedé qilghan zéminda, yeni süt bilen hesel éqip turidighan munbet bir zéminda turup uzun ömür körisiler. ¹⁰ Chünki siler igileshke kiridighan shu zémin siler chiqqan Misir zéminidek emes; u yer bolsa, siler uninggha uruq chachqandin kéyin putunglar bilen sughiridighan köktatliqtek zémin idi; ¹¹ biraq siler igileshke ötidighan shu zémin bolsa tagh-jilghiliri bolghan bir zémindur; u asmandiki yamghurdin su ichidu, ¹² u Perwerdigar Xudaying Özi ezizleydighan bir zémindur; chünki Perwerdigar Xudayingning közliri yilning béshidin yilning axirighiche üzlüksiz uninggha tikilidu. ¹³ Shundaq boliduki, siler Perwerdigar Xudayinglarni söyüp, pütkül qelbinglar we pütkül jéninglar bilen uning ibaditide bolush üçün men silerge bugün tapilighan emrlerge köngül qoyup qulaq salsanglar, ¹⁴ U: «Men zémininglarga öz peslide yamghur, yeni deslepki we kéyinki yamghurlarni ata qilimen; shuning bilen ashliqliringlar, yéngi sharabinglar we zeytun méyinglarni yighalaysiler; ¹⁵ Men shundaqla mal-waranliring üçün ot-chöp bérimen; sen yep-ichip toyunisen» — deydu.

Itaetmen bolush we balilargha terbiye bérishning bexti

¹⁶ Qelbinglar aldinin, bashqa ilahlarning qulluqigha kirip, ulargha choqunup ketmeslikinglar üçün özünglarga hézi bolunglar; ¹⁷ bolmisa, Perwerdigarning ghezipi silerge qozghilip,

10:22 «ata-bowiliring jemiy yetmish jan Misirgacha chüshkenidi...» — yaki «ata-bowiliring yetmish jan bilen Misirgacha chüshkenidi...».

10:22 Yar. 15:5; 46:27; Mis. 1:5; Ros. 7:14

11:2-3 «shu ishlarni bugün ésinglarda tutunglar...» — ibranij tilida «shu ishlarni bugün bilinglarki...».

11:4 «...Perwerdigarning Misirning qoshuni,ni üzül-késil halak qilghanliqi» — ibranij tilida «Perwerdigarning Misirning qoshuni,ni ...taki bugünge qeder halak qilghanliqi» — bu ibare ularning tüptin halak qilinghanliqini tekitleydu.

11:6 Chöl. 16:31; 27:3; Zeb. 106:16-17

11:10 «putunglar bilen sughiridighan zémin» — Misirda étizlar (bügünge qeder) insanning puti bilen aylanduridighan bir xil addiy nasus bilen sughirilidu.

11:14 «deslepki we kéyinki yamghurlar» — «deslepki yamghurlar» 10-ayda yaghidu we tupraq yumshilishi bilen yer heydeshke andin uruq chéchishqa mumkin bolidu. «kéyinki yamghurlar» bolsa Qanaanda 3- yaki -4 ayda yéghip, etiyaqliq ziraetlerni pishurush rolini oynaydu. Shunga herbir déhqan «kéyinki yamghur»gha teshnadur, ular uni bek qedirleydu.

11:16 Qan. 8:19

«Qanun sherhi»

yamghur yaghamasliqi üçhün asmanlarni étiwétip yamghur yaghdurmaydu, tupraq mehsulat-lirini bermeydu we Perwerdigar silerge ata qilidighan munbet zémindin yoqitilsiler.

¹⁸ Siler méning bu sözlirimni qelbinglarga püküp jéninglarda saqlanglar, qolunglarga esletme-belge qilip téngiwélinglar, péshanenglerge qashqidek simwol qilip ornitiwélinglar;

¹⁹ Siler ularni baliliringlarga ögitisiler; öyde olturghininglarda, yolda méngiwatqininglarda, yatqininglarda we orundin qopqininglarda ular toghruluq sözlenglar; ²⁰ Ular ni öyünglardiki késheklerge we derwaziliringlarga pütüp qoyunglar. ²¹ Shuning bilen silerning Perwerdigar ata-bowiliringlarga bérishke qesem qilip wede qilghan zéminda turidighan künliringlar we baliliringlarning künliri uzun bolidu, yer yüzidiki künliringlar asmanning künliridek bolidu...

²² Men bügünki künde silerge tapilighan bu pütkül emrni iklas bilen tutsanglar, yeni Perwerdigar Xudayinglarni söyüp, uning barliq yollirida méngishinglar bilen uninggha baghlansanglar, ²³ undaqtá Perwerdigar silerning köz aldinglarda bu barliq ellerni zémindin mehrum qilip heydeydu we siler özünglardin chong we küchlük ellerning teelluqatini igileysiler. ²⁴ Tapininglar dessigen herbir jay silerningki bolidu; chégranglar chöl-bayawandin tartip, Liwanghiche we Efrat deryasidin Ottura Déngizghiche bolidu... ²⁵ Héchkim aldinglarda turalmaydu; Perwerdigar Xudayinglar silerge éytqinidek, silerdin bolghan qorqunch we dehshetni siler dessigen barliq jaylar üstige salidu...

Musa «bext-beriket we lenet»ni Israilning aldigha qoyidu

²⁶ Mana, men bügün aldinglarga bext-beriket we lenetni qoyimen; ²⁷ Men silerge bügün tapilighan Perwerdigar Xudayinglarning emrlirige itaet qilsanglar, bext-beriket bolidu; ²⁸ Perwerdigar Xudayinglarning emrlirige itaet qilmisanglar, belki siler tonumighan bashqa ilahlargha egiship, men bügün tapilighan yoldin chetnep ketsenglar, silerge lenet chüshidu.

²⁹ Shundaq qilishinglar kérekki, Perwerdigar Xudayinglar silerni siler igileshke kiridighan zémingha élip kirgendin kéyin, bext-beriketni Gerizim téghi üstide we lenetni Ebal téghi üstide turup jakarlaysiler... ³⁰ Bu taghlar Iordan deryasining qarshi teripide, Gilgalning udulidiki Arabah túzlenglikide turuwatqan Qanaaniylarning zéminda, meghrib yolining arqisida, Morehtiki dub derexlirige yéqin yerde emesmu?

³¹ Chünki siler Perwerdigar Xudayinglar silerge teqdim qiliwatqan zéminni igilesh üçhün uninggha kirishke Iordan deryasidin ötisiler; siler derweqe uni igileysiler we uningda olturaqlishisiler. ³² Siler men aldinglarga qoyghan bu barliq hökümler we belgilimilerge emel qilishqa köngül qoyunglar.

Xuda tallaydighan jayda, muqeddesxanida ibadet qilish

12 ¹ Ata-bowiliringlarning Xudasi bolghan Perwerdigar silerning igilishinglarga béridighan zéminda turghanda, yer yüzidiki barliq künliringlarda köngül qoyup tutushunglar kérek bolghan belgilimiler hem hökümler mana munulardur: —

11:18 Qan. 6:6, 8

11:19 Qan. 4:9; 6:7

11:21 «yer yüzidiki künliringlar asmanning künliridek bolidu» — menisi belkim künlér köp hem bextlik bolidu, dégendek bolushi mumkin. Bashqa birnechche xil terjimiliri uchrishi mumkin.

11:24 «Ottura Déngizghiche...» — ibranii tilida «keyni déngizghiche...».

11:24 Ye. 1:3; 14:9

11:25 Mis. 23:27

11:29 «Gerizim téghi üstide... we .. Ebal téghi üstide turup jakarlaysiler» — ibranii tilida «Gerizim téghi üstige... we .. Ebal téghi üstige qoyusiler». Bu yerlerde ehdidiki bext-beriketler we lenetler jakarlinidu hem tash üstige pütüldü. Mushu ishning tepsilatleri 27-28-bablarda we «Yeshua» 8:30-35de tépildü.

11:29 Qan. 27:12,13; Ye. 8:33

«Qanun sherhi»

² Siler heydep chiqarghan ellerning égiz taghlar, döngler we herbir yéshil derek astidiki öz ilahlirining qulluqida bolghan ibadetgahlirini teltöküs yoqitishinglar kérek; ³ Ularning qurbangahlirini buzunglar, but tüwrüklirini chéqinglar we asherahlirini ot bilen köydürüwétinglar; ilahlirining oyma mebudlirini késip tashlanglar; ularning isim-namlirininimu shu yerdin yoqitishinglar kérek...

⁴ Siler Perwerdigar Xudayinglarning xizmitide ulardek qilmanglar, ⁵ belki Perwerdigar Xudayinglar Öz namini tiklesh üçün barliq qebililiringlarning zéminliri arisidin tallighan, Öz turalghusi bolghan jayni izdenglar, shu yerge kélinglar; ⁶ shu yerge siler köydürme we inaqliq qatarliq qurbanliqinglarni, mehsulatliringlardin ondin biri bolghan öshrilerni, qolunglardiki kütürme hediyeelerni, qesemge baghliq hediyeelerni, ixtiyari hediyeelerni we qoy-kala padiliringlarning tunji balilirini ekilisiler; ⁷ Siler ailengdikiler bilen qoshulup shu yerge Perwerdigar Xudayinglarning aldida ziyapet qilinglar, siler Perwerdigar Xudayinglar silerni beriketligen qol emgikinglarning méwisidin shadlinisiler. ⁸ Siler biz бүгүн qilghinimizdek, yeni herbiringlar öz bilgininglarche qilghininglardek qilmasliqinglar kérek; ⁹ Chünki Perwerdigar Xudayinglar silerge béridighan aramliq hem mirasqa téxi yétip kelmidinglar.

¹⁰ Biraq siler Jordan deryasidin ötüp, Perwerdigar Xudayinglar silerge miras qilip béridighan zémingha olturaqlashqandin kéyin, shundaqla u silerni etrapinglardiki barliq dushmanliringlardin qutquzup aram bergendin kéyin, siler tinch-aman turghanda, ¹¹ shu chaghdá Perwerdigar Xudayinglar Öz namini qoyidighan bir jay bolidu; siler shu yerge köydürme we inaqliq qatarliq qurbanliqinglarni, mehsulatliringlardin ondin biri bolghan öshrilerni, qolunglardiki kütürme hediyeelerni we Perwerdigargha atap qesem qilghan ésil hediyeelerni ekilisiler; ¹² we Perwerdigar Xudayinglar aldida shadlinisiler, yeni siler, oghul-qizliringlar, qul-dédeklinglar we siler bilen bir yerde turuwatqan Lawiylar (chünki ularning aranglarda héchqandaq nésiwisi yaki mirasi yoqtur) hemminglar shadlinisiler...

¹³ Sen köydürme qurbanliqingrini udul kelgen jaylarda qilmasliq üçün köngül qoyghin; ¹⁴ Peqet Perwerdigar hemme qebililiringning zéminliri arisidin tallighan jayda köydürme qurbanliqliringni qil we shu jayda méning sanga barliq tapilighiningha emel qil.

¹⁵ Halbuki, sen könglüng tartqiniche Perwerdigar Xudaying séni beriketligini boyiche sheher-yéziliringda halal haywanlarni soyup (xuddi jeren yaki keyik göshidin yégenge oxshash), gösh yéseng bolidu; meyli pak, meyli napak kishiler bolsun ularning göshini yése bolidu. ¹⁶ Siler peqet uni qéni bilen qoshup yémeslikinglar kérek; siler qénini su tökkendek yerge töküwé-tishinglar kérek. ¹⁷ Sen ashliqtin, yéngi sharabtin, zeytun méyidin ondin biri bolghan öshriliringni yaki kala-qoy padiliringning tunji balilirini, yaki qesemge baghliq hediyeeliringni, ixtiyari hediyeeliringni yaki qolungdiki kütürme hediyeeliringni sheher-yéziliringda yémesliking kérek; ¹⁸ belki bularni Perwerdigar Xudaying aldida, Perwerdigar Xudaying tallaydighan jayda yéyishing kérek, yeni sen, oghlung, qizing, qul-dédiking we sen bilen bir yerde turuwatqan Lawiylar birge yéseng bolidu; we sen Perwerdigar Xudaying aldida emgikingning barliq méwi-

12:2 Mis. 34:12,13; Qan. 7:5

12:3 Hak. 2:2

12:5 2Tar. 7:12

12:7 «qol emgikinglarning méwisidin...» — ibranij tilida «qolunglardiki oqettin...»

12:11 1Pad. 8:29

12:12 «siler bilen bir yerde turuwatqan...» — ibranij tilida «derwaziliring ichide turuwatqan» dégen söz bilen ipadiliniidu.

12:12 Chöl. 18:20; Qan. 10:9; 18:1

12:15 «sheher-yézanglarda...» — ibranij tilida «derwaziliringlar ichide» dégen sözler bilen ipadiliniidu.

12:16 Yar. 9:4; Law. 7:26; 17:10; Qan. 15:23

12:17 «sheher-yézanglarda turghan» — ibranij tilida «derwaziliringlar ichide turghan» dégen sözler bilen ipadiliniidu.

«Qanun sherhi»

sidin shadlinisen..¹⁹ Özüngge hézi bolghinki, sen zéminda turghan barliq künliringde Lawiyarlardin waz kechmesliking kérek.

Qanni yémeslik kérek

²⁰ Perwerdigar Xudaying sanga wede qilghandek chégraliringni kéngeytkende, sen könglüng tartip: «gösh yeymen» déseng, sen könglüngning tartqiniche gösh yéseng bolidu.²¹ Eger Perwerdigar Xudayinglar Öz namini qoyushqa tallaydighan jay sendin bek yiraq bolsa, sen Perwerdigar sanga teqdim qilghan kala-qoylardin élip soyisen; men sanga tapilighandek ularni soyisen we sheher-yéziliring ichide könglüng tartqiniche boghuzlap yeysen..²² Jeren yaki kéyik yégendek ularni yeysen; meyli pak meyli napak kishiler bolsun uning göshidin yése bolidu.²³ Peqet shuningdin hézi bolghinki, ularning qénini yéme; chünki jan dégen qandidur; sen göshni jan bilen qoshup yémesliking kérek.²⁴ Sen qanni yémesliking kérek; belki uni suni yerge tökkendek yerge töküwet.²⁵ Sen uni yémesliking kérek; shundaq qilsang haling we sendin kéyinki baliliringning hali yaxshi bolidu; chünki sen Perwerdigarning neziride durus bolghanni qilghan bolisen.

²⁶ Biraq sendiki Perwerdigargha atighan we qesemge baghliq nersilerni bolsa, sen ularni élip Perwerdigar tallaydighan jaygha apirisen;²⁷ sen shu yerde Perwerdigar Xudayingning qurbangahi üstide köydürme qurbanliqliringni, gösh bilen qénini sunghin; bashqa qurbanliqliringning qéninimu Perwerdigar Xudayingning qurbangahi üstide quyghin we göshini yégin.

²⁸ Men sanga tapilighan bu barliq sözlerge qulaq sélip köngül bölgin. Shundaq qilsang, Perwerdigar Xudayinglarning neziride yaxshi we durus bolghanni qilghan bolisen we öz haling we sendin kéyinki ewladliringning hali yaxshi bolidu.

Butlarning yirginchlik

²⁹ Perwerdigar Xudaying sen baridighan yerdiki ellerning zéminini igilishing üçün ularni séning aldingda yoqitidu. Shu chaghda, sen ularning zéminini igilep shu yerde turghiningda,³⁰ Shu eller aldingda yoqitilghandin kéyin, ularning izidin méngishqa éziqturulmasliqning üçün özüngge hézi bol we: — «Bu eller öz ilahlirining ibaditini qandaq tutqan bolghiydi? Menmu shundaq qilip baqaychu!» dep ularning ilahlirini héch izdime.³¹ Sen Perwerdigar Xudayingning xizmitide bolghiningda qet'y ularning yoli boyiche ish tutmasliqing kérek; chünki néme ish Perwerdigargha yirginchlik bolsa, néme ish Uninggha nepretlik bolsa, ular öz ilahliri üçün shu ishlarni qilghan; ular hetta öz oghullirini we qizlirini mu ilahlirigha atap otta köydürüp kelgen.

Butpereslik we saxta peyghemberler

³² Men silerge tapilighanliki emellerge emel qilishqa köngül bölünglar; uninggha héch néme qoshmanglar, uningdin héch nersini chiqiriwetmenglar..

13¹ Eger aranglardin peyghember yaki chüsh körgüchi chiqip, silerge melum bir möjizilik alamet yaki karametni körsitip bérey dése² we u silerge aldin'ala dégen möjizilik alamet yaki karamet emelge ashurulsa, emma shuning bilen munasiwetlik «bashqa ilahlargha (yeni siler tonumighan ilahlargha) egisheyli» we «ularning qulluqida bolayli» dése,³ shu peyghember

12:18 «sen bilen bir yerde turuwatqan» — ibranij tilida «derwaziliring ichide turuwatqan» dégen söz bilen ipadiliniidu. «emgikingning barliq méwisidin...» — ibranij tilida «qolunglardiki barliq oqettin...»

12:20 Yar. 9:4; Law. 7:26; 17:10; Qan. 15:23

12:21 «sheher-yéziliringlar ichide» — ibranij tilida «derwaziliringlar ichide» dégen sözler bilen ipadiliniidu.

12:32 Qan. 4:2; Pend. 30:6; Weh. 22:18

«Qanun sherhi»

yaki chüsh körgüchining sözlirige qulaq salmanglar; chünki shu tapta Perwerdigar Xudayinglar silerning uni, yeni Perwerdigar Xudayinglarni pütün qelbinglar we pütün jéninglar bilen söyidighan-söymeydighinglarni bilish üçhün sinawatqan bolidu.

⁴ Siler Perwerdigar Xudayinglarga egiship méngishinglar kérek; siler Uningdin qorqunglar, emlririni tutunglar, Uning awazigha qulaq sélinglar; siler Uning xizmitide bolup Uninggha baghlininglar. ⁵ Shu peyghember yaki chüsh körgüchi bolsa ölümge mehkum qilinishi kérek; chünki u silerni Misir zéminidin qutquzup chiqarghan, yeni «qulluq makani»din hörlük bedili tölep qutquzghan Perwerdigar Xudayinglarga asiqliq qilishni qutratti, shundaqla Perwerdigar Xudayinglar séni méngishqa emr qilghan yoldin éziqturushqa urundi; siler mushundaq rezillikni aranglardin yoqitishinglar kérek.

ailining ichide peyda bolghan saxta peyghemberler

⁶⁻⁷ Qérindishing, meyli anangning oghli yaki öz oghlung yaki qizing, jan-jigiring bolghan ayaling yaki jan dostung astirtin séni azdurmaqchi bolup: «Barayli, bashqa ilahlarning qulluqigha kireyli» dése, yeni özüng yaki ata-bowiliring héch tonumaydighan, etrapingdiki ellerning ilahliri bolsun, yéqin bolsun, yiraq bolsun, hetta yer yüzining bu chétida yaki u chétida bolsun, shularning qulluqigha kireyli dése, ⁸ undaqla sen uninggha qoshulma yaki uninggha qulaq salma; sen uni héch ayima, uninggha rehim qilma we uning gunahini héch yoshurma; ⁹ qandaqla bolmisun, uni öltürgin; uni öltürüşke tunji qol salghuchi sen bol, andin barliq xelqning qolliri egiship shundaq qilsun. ¹⁰ U séni Misir zéminidin, «qulluq makani»din qutquzup chiqarghan Perwerdigar Xudayingni tashlashqa éziqturmaqchi boldi, shunga sen uni öltürüşüng, chalma-késeq qilishing kérek; ¹¹ Shuning bilen pütkül Israil anglaydu, qorqidu, shuningdin kéyin yene shundaq rezil ishni aranglarda qilmaydu.

Melum yurttikiler topliship qilghan butpereslikning jazasi

¹²⁻¹³ Eger Perwerdigar Xudaying olturaqlishishqa sanga teqdim qilghan melum bir sheherde: «Arimizdin bezi rezil ademler chiqip: «Barayli, bashqa ilahlarning qulluqida bolayli» dep siler héch tonumaydighan ilahlarğa egishishke öz shehiridikilerni éziqturdi» dégen xewerni anglisang, ¹⁴ shu haman tekshürüp sürüşte qil; rast bolsa, derweqe bu yirginchlik ish aranglarda yüz bergenliki ispatlanghan bolsa, ¹⁵ undaqla sen shu sheherdikilerni qilich bilen öltürüp, bu sheherni we uning ichidiki barliq nersilerni, jümlidin mal-waranlirini teltöküs halak qilwet. ¹⁶ Uningdiki barliq oljini otturidiki chong meydangha yighip, shu sheherni barliq oljisi bilen qoshup Perwerdigar Xudayinggha atalghan köydürme qurbanliqtek ot bilen köydürüwet; u menggüge xarabilik bolidu — qaytidin qurulmasliqi kérek. ¹⁷ Teltöküs halaketke békitilgen héchbir nerse qolunggha chaplashmisun; shundaq qilsang Perwerdigar ghezipidin yénip sanga rehim körsitidu; U sanga ichini aghritip, ata-bowiliringgha qesem qilghandek séni köpeytidu. ¹⁸ Sen men бүгүн tapilighan Perwerdigar Xudayingning barliq emlririni tutup, uning neziride durus bolghanni qilish üçhün awazigha qulaq salsang, haling shundaq yaxshi bolidu.

13:4 Qan. 10:20

13:5 Qan. 18:20; Yer. 14:15

13:6-7 «jan-jigiring bolghan ayaling» — ibraniy tilida «quchiqingdiki ayaling».

13:6-7 Qan. 17:2

13:8 «sen uni héch ayima...» — ibraniy tilida «közüng ularni héch ayimisin...».

13:9 Qan. 17:7

13:11 Qan. 17:13

13:12-13 «bezi rezil ademler...» — ibraniy tilida «béial (Iblis)ning bezi baliliri...».

Perwerdigar aldidiki halalliq we haramliq — halal we haram janiwarlar

14¹ Siler Perwerdigar Xudayinglarning perzentliridursiler; ölgenler üçhün bedininglarni héch kesmeslikinglar kérek we yaki manglay chéchinglarni qirip taqir qilmasliqinglar kérek;...² chünki sen Perwerdigar Xudayinggha atalghan muqeddes bir xelqtursen; Perwerdigar yer yüzidiki barliq xelqler arisidin Özining alahide göhiri bolghan bir xelq bolushi üçhün séni tallighandur...³ Sen héchqandaq yirginchlik nersini yémesliking kérek.

⁴ Töwendikiler siler yéyishke bolidighan haywanlar: — kala, qoy, öchke; ⁵ kékik, jeren, bugha, yawa öchke, ahu, böken, yawa qoy, ⁶ shundaqla haywanlar ichide tuyaqliri pütünley achimaq (tuyaqliri pütünley yériq) hem köshigüchi haywanlarning herxilini yésenglar bolidu...⁷ Lékin, köshigüchi yaki achimaq tuyaqliq haywanlardin töwendikilerni yémeslikinglar kérek: Töge, toshqan we sughr (chünki ular köshigüchi bolghini bilen tuyiqi achimaq emestur. Shunga ular silerge haram bolidu)..

⁸ Choshqa bolsa tuyaqliri achimaq bolghini bilen köshimigini üçhün silerge haram bolidu. Shundaq haywanlarning göshini yémeslikinglar kérek we hem ölüklirige tegmeslikinglar kérek.

⁹ Suda yashaydighan janiwarlardin töwendikilerni yéyishke bolidu: — sudiki janiwarlardin qaniti we qasiraqliri bolghanlarni yéyishke bolidu, ¹⁰ lékin qaniti we qasiraqliri bolmighanlarni yémeslikinglar kérek; ular silerge nisbeten haram bolidu.

¹¹ Barliq halal qushlarni yésenglar bolidu; ¹² biraq töwendiki uchar-qanatlarni yémeslikinglar kérek: yeni bürküt, tapqush-ghéchirlar, déngiz bürküti, ¹³ qarlighach quyruqluq sar, lachin, qorultaz-tapqushlar we ularning xilliri, ¹⁴ hemme qagha-qozghunlar we ularning xilliri, ¹⁵ müshükyapilaq, tögiqush, chayka, sar we ularning xilliri, ¹⁶ huwqush, ibis, aq qu, ¹⁷ saqiyqush, béliq'alg'huch, qarna, ¹⁸ leytek, turna we uning xilliri, hópüp bilen shepereng dégenler silerge haram sanalsun... ¹⁹ Herbir qanatliq ömüligüchi hasharetler bolsa silerge nisbeten haram bolidu; ularni yémeslikinglar kérek.

²⁰ Siler barliq halal qushlarni yésenglar bolidu.

²¹ Siler héchqandaq ölük janwarni yémeslikinglar kérek; siler undaq nersini sheher-yézanglar ichide turuwatqan musapirlargha béringlar; ular uningdin yése bolidu yaki uni yat elliklerke sétiwetsimu bolidu; chünki sen Perwerdigar Xudayinggha atalghan muqeddes bir xelqtursen. Sen oghlaqni anisining sütide qaynitip pishursang bolmaydu...

14:1 «ölgenler üçhün ... manglay chéchinglarni qirip taqir qilmasliqinglar kérek» — butperes Qanaaniylar arisida shundaq örp-adetler köp idi.

14:1 Law. 19:27,28; 21:5

14:2 Qan. 7:6; 26:18

14:4 Law. 11:2

14:6 «köshigüchi haywanlar» — mushu yerde ikki-üch ashqazini bar haywanlarnila emes, belki yene ozuqni yumshaq chaynaydighan barliq haywanlarni öz ichige alidu.

14:7 «sughr» — yaki «sichqan» — taghlarda yashaydighan kichik bir haywan.

14:12 «tapqush-ghéchirlar» — ibraniiy tilida «ustixan chaqquchi qush». Yeni bir terjimisi «béliq'alg'huch».

14:16 «huwqush» — yaki «kichik huwqush». «aq qu» — ibraniiy tilidin buning qandaq qush ikenlikini bilish tes.

14:17 «saqiyqush» — saqiyqush yaki «sugha sünggügüchi». Ibraniy tilidin buning qandaq qush ikenlikini bilish tes. «qarna» — yaki «qotan».

14:18 «turna» — yaki «qotan». «leytek, turna ... dégenler silerge haram sanalsun» — bu halal we haram nersiler toghruluq «Lawiylar»diki «qoshumche söz»imizni körüng.

14:19 «Herbir qanatliq ömüligüchi hasharetler ... ularni yémeslikinglar kérek» — bu tizimlikteki qushlarning köpinchisining ibraniiy tilidiki nami Tewratqa peqet bir-ikki qétim körüngen bolghachqa, ularning qaysi qushlar ikenlikini toptoghra békitish bezide mumkin bolmaydu. Halbuki, ularning umumiy tipliri, shühhisizki, terjimimizdek bolidu.

14:21 «sheher-yézanglar ichide» — ibraniiy tilida «derwaziliringlar ichide» dégen sözler bilen ipadiliniidu. «oghlaqni anisining sütide qaynitip pishursang bolmaydu» — bu emr belkim etrapniki butperes xelqlerning melum örp-aditige eghshmeslik kéreklikini körsitishi mumkin. Bu toghruluq yene «Lawiylar»diki «qoshumche söz»imizni körüng.

14:21 Mis. 23:19; 34:26

«Qanun sherhi»

Perwerdigargha béghishlash

²² Sen jezmen her yili étizdiki hemme tériqchilik mehsulatliringning ondin birini ayrishing kérek; ²³ sen shularni, yeni ashliqing, yéngi sharabing, zeytun méyingning ondin birini Perwerdigar Xudayingning aldida, yeni U Öz namini qaldurushqa tallaydighan jayda ye, shundaqla kala-qoy padiliridin ayrilghan tunji balilirini shu yerde ye; shundaq qilsang Perwerdigar Xudayingdin daim qorqushni öginisen.

²⁴ We Perwerdigar Xudaying séni beriketligende, U Öz namini qaldurushqa tallighan shu jay sendin intayin yiraq bolup, mehsulatliringni shu yerge apiralmighudek bolsang, ²⁵ sen shu chaghda uni pulgha sétip, pulni qolunggha téngip, Perwerdigar Xudaying tallighan jaygha barghin we ²⁶ we könglüng néme tartsa, meyli kala, qoy, mey-sharab, muselles bolsun, yaki shuningdek könglüng tartqan herqandaq nersini shu pulgha alsang bolidu; andin sen we öyüngdikiler shu yerde uningdin yep-ichip, Perwerdigar Xudaying aldida shad-xuram bolisiler.

²⁷ Sheher-yéziliringda turuwatqan Lawiylarni untumasliqing kérek, chünki aranglarda uning héchqandaq nésiwisi yaki mirasi yoq. ²⁸ Her üç yilning axirida sen shu yildiki mehsulatliringdin ondin birini öshre qilip chiqar; sen uni sheher-yéziliring ichide toplar; ²⁹ shuning bilen Lawiylar (chünki aranglarda uning héchqandaq nésiwisi yaki mirasi yoq), musapir, yétim-yésirler we tul xotunlar kélip uningdin yep toyunsun; shundaq qilsang Perwerdigar Xudaying qolungdiki barliq méwini beriketleydu.

Qerzlerdin xalas qilish

15¹ Herbir yette yilning axirida sen bir «xalas qilish»ni jakarlighin. ² Bu «xalas qilish» mundaq bolidu: — barliq qerz igiliri qoshnisigha bergen qerzni kechürüm qilishi kérek; uni qoshnisidin yaki qérindishidin telep qilmasliqi kérek; chünki Perwerdigar aldida bir «xalas qilish» jakarlandi. ³ Chetelliktin bolsa telep qilishqa bolidu; lékin qérindishingda bolghan qerzni kechürüm qilishing kérek.

⁴ Halbuki, aranglarda hajatmenler bolmaydu; chünki Perwerdigar Xudaying silerge miras bolush üçün igilishinglarga bérnidighan shu zéminda turghiningda séni ziyade beriketleydu;

⁵ Peqet siler Perwerdigar Xudayinglarning awazigha qulaq sélip, men silerge bügün tapilighan bu pütün emрге emel qilishqa köngül bölsenglar shundaq bolidu. ⁶ Chünki Perwerdigar Xudaying sanga wede qilghandek u séni beriketleydu; sen köp ellerge kapaletlik élip qerz bérisen, lékin ulardin qerz almaysen; sen köp eller üstige höküm sürisen, lékin ular üstüngdin höküm sürmeydu.

Séxiy bolunglar!

⁷ Perwerdigar Xudaying sanga bérnidighan zéminda sheher-yézanglar ichide turuwatqan qérindashliring arisidin kembeghel bir adem bolsa, sen uninggha könglüngni qattiq qilma yaki hajiti chüshken qérindishinggha qolungni yumuwalma; ⁸ sen belki séxiyliq bilen uninggha qolungni ochuq qil we uningda néme kem bolsa choqum hajitidin chiqip uninggha ötné béríp tur.

⁹ Könglüngde namrat qérindishingdin aghrinip: Yettinchi yil, yeni «xalas yili» yéqinlashti, dep rezil oyda bolushtin, uninggha héch nerse bermesliktin hézi bol; shundaq bolup qalsa u séning

14:23 Qan. 12:17,18

14:26 Mat. 21:12

14:27 «Sheher-yéziliringda» — ibraniy tilida «Derwaziliring ichide» dégen söz bilen ipadiliniidu.

14:27 Chöl. 18:20, 24; Qan. 10:9; 12:12; 18:1, 2; 26:12

14:28 «sheher-yéziliring ichide» — ibraniy tilida «derwaziliring ichide» dégen söz bilen ipadiliniidu.

15:1 Mis. 21:2; Yer. 34:14

15:2 «... Perwerdigar aldida bir «xalas qilish» jakarlandi» — bez aliimler bu «xalas qilish» dégenning menisi, qerz igiliri yette yil ichide qerzdarlardin qerzni sorimasliqi kérek; lékin yettinchi yildin kéyin qerzlerni qaytidin sorashqa bolidu, dep békitilgen, dep qaraydu.

15:7 «sheher-yézanglar ichide» — ibraniy tilida «derwaziliringlar ichide» dégen sözler bilen ipadiliniidu.

«Qanun sherhi»

toghrangda Perwerdigargha peryad kötürüshi bilen bu ish sanga gunah hésablinidu..¹⁰ Sen choqum uninggha séxiyliq bilen bergin; uninggha berginingde könglünde narazi bolma; chünki bu ish üçün Perwerdigar Xudaying séni barliq ishliringda we qolungdiki barliq emgikingde beriketleydu..¹¹ Chünki kembegheller zémindin yoqap ketmeydu; shunga men sanga: «Sen séxiyliq bilen zémindiki qérindishinggha, yeni séning namratliringgha we hajetmenliringge qolungni achqin» — dep tapilidim..

Qullarni qoyuwétish

¹² Séning qérindishing, meyli ibranii er yaki ibranii ayal bolsun sanga sétilghan bolsa, u alte yil qulluqungda bolidu, andin yettinchi yilida sen uni özüngdin xalas qilip qoyuwet..¹³ Uni qoyuwetkende quruq qol qoyuwetseng bolmaydu; ¹⁴ sen choqum qoyliringdin, xamingindin we sharab kölchikingdin teqdim qilishing kérek; Perwerdigar Xudaying séni beriketligini boyiche sen uninggha ber. ¹⁵ Séning eslide Misir zéminda qul bolghanliqingni, shuningdek Perwerdigar Xudaying séni hörlük bedili tölep qutquzghanliqini yadingda tut; shunga men bügün bu ishni sanga tapilidim.

¹⁶ Halbuki, shu qulung sanga: «men sendin ketmeymen» dése (chünki u séni we ailengdikilerni söyidu, séning bilen hali yaxshi bolidu) ¹⁷ — shu chaghda sen bigizni élip uning quligini ishikte tesh. Shuning bilen u menggüge séning qulung bolidu. Shuningdek dédikingimu shundaq muamile qilghin..

¹⁸ Qulungni yéningdin qoyuwétish sanga éghir kelmisun; chünki u qulluqungda alte yil bolghachqa, qimmiti medikarningkidin ikki hesse artuq bolidu; uni qoyuwetseng Perwerdigar Xudaying barliq ishliringda séni beriketleydu..

Xudagha eng ésilni béghishlash

¹⁹ Kaliliring we qoyliring arisida tughulghan barliq tunji erkeq mozay-qoziliringni Perwerdigar Xudayinggha ata; kaliliringning tunjisini héchqandaq emgekke salma, qoyliringning tunjisini qirqima..²⁰ Sen we öyüngdikiler her yili shu mélingni Perwerdigar Xudaying aldida, Perwerdigar tallaydighan jayda yenglar. ²¹ Biraq shu haywanlarning bir yéri méyip bolsa, meyli u mejruh, kor yaki uningda herqandaq nuqsan bolsa, uni Perwerdigar Xudayinggha qurbanliq qilmasliqing kérek..²² Belki uni sheher-yélanglar ichide yéseng bolidu; kishiler meyli pak yaki napak bolsun, uni jeren yaki kéyikni yégendek yése bolidu..²³ Peqet sen uning qénini yéme; qénini suni yerge tökkendek töküwet..

15:9 «...namrat qérindishingdin aghrinip» — ibranii tilida «namrat qérindishinggha közüngni rezil qilip» dégen sözler bilen ipadilinidu.

15:10 Mat. 5:42; Luqa 6:35

15:11 Mat. 26:11; Yuh. 12:8

15:12 Mis. 21:2; Yer. 34:14

15:17 Mis. 21:6

15:18 «qimmiti medikarningkidin ikki hesse artuq bolidu» — qul herkünii igisi üçün ishleydighan waqit medikar ishligen waqitning ikki hessidin köp bolushi mumkin; chünki qul kéche-kündüz xojayinning buyruqi astida turushi kérek.

15:19 Mis. 13:2; 22:29; 34:19; Law. 27:26; Chöl. 3:13

15:21 Law. 22:20; Qan. 17:1

15:22 «sheher-yélanglar ichide» — ibranii tilida «derwaziliring ichide» dégen söz bilen ipadilinidu.

15:23 Qan. 12:16,23

«Qanun sherhi»

«Ötüp kétish héyti» we «pétir nan héyti»

16¹ Abib éyini alahide ésingde tut we ötüp kétish héytini Perwerdigar Xudayinggha atap tebrikliğin; chünki Perwerdigar Xudaying séni Abib éyida Misirdin kéchide chiqarghan..

² Sen «ötüp kétish héyti»ning mélini (meyli qoy yaki kala padisidin bolsun) Perwerdigar Xudaying tallap békitidighan jayda uninggha atap qurbanliq qilghin; ³ shundaqla sen héchqandaq boldurulghan nanni yémesliking kérek; sen uning bilen yette kün pétir nan, yeni «külpet néni»ni yéyishing kérek; chünki sen Misir zéminidin aldirashliqta chiqting; shuning bilen sen ömrüngning barliq künliride Misir zéminidin chiqqan shu künni yadingda tutqaysen..

⁴ Yette kün chégraliring ichide, öyüngde héchqandaq échitqu tépilmisun; sen birinchi küni kechte qilghan qurbanliq göshlerni etigenge qaldurmasliqing kérek..

⁵ Sen ötüp kétish héyti qurbanliqini Perwerdigar Xudaying sanga teqdim qilidighan sheher yéziliringning herqandiqida qilsang bolmaydu; ⁶ belki ötüp kétish héyti qurbanliqini sen Perwerdigar Xudaying Öz namini turghuzush üçün tallaydighan jaydila qil; uni kechqurun, kün pétish waqtida, yeni Misirdin chiqqandiki waqitqa oxshash waqitda qilisen. ⁷ Uni Perwerdigar Xudaying tallaydighan jayda pishurup yégin; andin etigende chédirliringgha qaytsang bolidu.

⁸ Sen alte kün pétir nan yeysen; yettinchi küni Perwerdigar Xudaying aldida tentenilik sorun küni bolidu; sen héchqandaq ish-emgek qilmaysen.

«Heptiler héyti»

⁹ Andin yette heptini sanaysen; ashliqqa orghaq salghandin bashlap yette heptini sanashqa bashlaysen; ¹⁰ andin sen «heptiler héyti»ni Perwerdigar Xudaying aldida qolungdiki ixtiyariy hediye bilen ötküzisen; Perwerdigar Xudaying sanga beriketliginige qarap uni ixtiyaren sunisen. ¹¹ Shuning bilen sen Perwerdigar Xudaying aldida, U Öz namini turghuzushqa tallaydighan jayda shadlinisen; sen özüng, oghlung, qizing, qulung, dédiking, sen bilen bir yerde turuwatqan Lawiy-lar, aranglardiki musapirlar, yétim-yésirler we tul xotunlar shadlinisiler. ¹² Sen shuning bilen eslide Misirda qul bolghanliqingni ésingge keltürüp, bu barliq belgilimilerni tutup emel qilghin.

¹³⁻¹⁴ Sen «kepiler héyti»ni yette kün ötküzisen; sen xaman we sharab kölchikingni yighqan chéghingda, oghlung, qizing, qulung, dédiking, sheher derwazisi ichide turidighan Lawiylar, musapirlar, yétim-yésirler we tul xotunlar shu héytta shadlinisiler. ¹⁵ Perwerdigar tallaydighan jayda sen yette kün Perwerdigar Xudaying aldida héyt ötküzisen; chünki Perwerdigar Xudaying barliq mehsulatiringda, qolung qilghan ishlarda séni beriketleydu we sen derweqe pütünley shadlinisen.

¹⁶ Yilda üç qétim, pétir nan héyti, heptiler héyti we kepiler héytida séning barliq erkekliring Perwerdigar Xudaying aldida, u tallaydighan jayda hazir bolushi kérek; ular Perwerdigar aldida quruq qol hazir bolsa bolmaydu; ¹⁷ belki Perwerdigar Xudayingning sanga teqdim qilghan berikiti boyiche herbiri qolidin kélisiche sunsun.

16:1 «Abib yaki «Nisan» éyi» — Xuda ibraniylargha tapshurghan kaléndarning birinchi éyi. «Mis.» 12-babni köring. «ötüp kétish héyti» — ibranij tilida «pesax» yaki «pasxa» dégen söz bilen bildürüliidu.

16:1 Mis. 12:2; Law. 23:5; Chöl. 9:1; 28:16

16:3 Mis. 12:19; 34:18

16:4 Mis. 12:10, 13:7, 23:18, 34:25

16:9 «ashliq» — mushu yerde arpini körsitidu.

16:9 Mis. 23:16; Law. 23:15; Chöl. 28:26

16:13-14 Mis. 23:16; Law. 23:34

16:16 Mis. 23:15, 17; 34:23

«Qanun sherhi»

Adalet yürgüzüş

¹⁸ Xelqning üstidin adalet yürgüzüp adil höküm chiqirish üçün, sen Perwerdigar Xudaying sanga teqdim qilidighan barliq sheher-yéziliring ichide herbir qebilide soraqchi we emeldarlarni békitishing kérek. ¹⁹ Adaletni burmilisang bolmaydu; ademlerge yüz-xatire qilsang bolmaydu; para alsang bolmaydu; para bolsa aqilanilarning közlrini kor qilidu hem adillarning sözlrini burmilaydu. ²⁰ Sen mutleq adaletni izdishing kérek; shundaq qilsang hayat körisen hemde Perwerdigar Xudaying sanga teqdim qilidighan zéminni igileysen.

Herqandaq butperesliktin yiraq turush

²¹ Sen özüng üçün yasaydighan Perwerdigar Xudayingning qurbangahining etrapigha «ashehrah» buti qilidighan héchqandaq derek tikmesliking kérek. ²² we özüng üçün héchqandaq but tüwrüki tikmesliking kérek; undaq nersiler Perwerdigar Xudayinggha yirginchliktur.

17¹ Perwerdigar Xudayinggha herqandaq nuqsani yaki bashqa kemchiligi bolghan kala yaki qoyni qurbanliq süpitide sunmasliqing kérek; chünki undaq qilish Perwerdigar Xudayinggha yirginchliktur.

²⁻³ Perwerdigar Xudaying sanga teqdim qilidighan sheher-yézang ichide er bolsun, ayal bolsun, birsining Perwerdigar Xudayingning aldida birer rezil ishni qilghanliqi — Uning ehdisige xilapliq qilghanliqi, bashqa ilahlargha (mesilen, Men sanga ibadet qilishqa men'i qilghan quyash, ay yaki pütkül samawi qoshun bolghan yultuzlarga), ibadet qilip ulargha bash urghanliqi bayqalsa, ⁴ — shundaq bir ishtin xewer tapqan yaki uni anglighan bolsang, undaqta sen estayidilliqlik bilen sürüshdürgin; bu ish ispatlinip rast chiqsa, derweqe Israilda shundaq yirginchlik ish qilinghan bolsa, ⁵ sen shu rezil ishni qilghan er yaki ayalni derwaziliringgha élip chiqip, shu er yaki ayalni ölümge mehkum qilip chalma-késeq qilishing kérek. ⁶ Birsini ölümge mehkum qilish üçün ikki-üch guwahchining sözliri bolushi kérek. Birsini birla guwahchining sözi bilen öltürüshke bolmaydu. ⁷ Öltürüldighanda awwal guwahchilar qol salsun, andin barliq xelq qol salsun; shundaq qilsanglar siler rezillikni aranglardin heydiwétisiler.

Aliy sot

⁸ Sheher-yézanglarda höküm chiqirishqa sanga tes kélidighan bir ish chiqsa, meyli xun dewasi, heq-telep dewasi yaki zorawanliq dewasida, herqandaq talash-tartish bolsa ornunglardin turup Perwerdigar Xudaying tallaydighan jaygha béringlar. ⁹ Siler Lawiy kahinlarning we shu chaghda bolidighan soraqchi begning yénigha barisiler we ulardin höküm soraysiler; ular siler üçün höküm chiqiridu. ¹⁰ Siler Perwerdigar tallaydighan ashu yerde turghanlarning silerge

16:18 «sheher-yézanglar ichide» — ibranii tilida «derwaziliringlar ichide» dégen sözler bilen ipadiliniidu.

16:19 Mis. 23:8; Law. 19:15; Qan. 1:17

16:21 «ashehrah buti» — belkim butpereslikke béghishlanghan dereklixlerdur. Derekler belkim ayal but sheklide oyulghan yaki neqishlengen bolushi mumkin idi.

17:1 Law. 22:20-25; Qan. 15:21

17:2-3 «sheher-yézanglar ichide» — ibranii tilida «derwaziliringlar ichide» dégen sözler bilen ipadiliniidu. «samawi qoshun bolghan yultuzlar» — bular toghruluq 4:19ni we izahatini kerüing.

17:2-3 Qan. 13:7

17:6 Chöl. 35:30; Qan. 19:15; Mat. 18:16; 2Kor. 13:1; Ibr. 10:28

17:7 Qan. 13:10

17:8 «... meyli xun dewasi, heq-telep dewasi yaki zorawanliq dewasida, herqandaq talash-tartish bolsa,...» — ibranii tilida «qan we qan arisida, dewa bilen dewa arisida, musht-tayaq bilen musht-tayaq arisida bolsun, herqandaq talash-tartish bolsa...» dégen sözler bilen ipadiliniidu.

17:8 2Tar. 19:10; Mal. 2:7

17:9 «Lawiy kahinlar» — kahinlar Lawiyarlarning qebilisidin belgiliniidu.

«Qanun sherhi»

tapshuridighan höküm sözi boyiche ijra qilisiler; ularning silerge körsetkinining hemmisige emel qilib köngül bölüşhünglar kérek.¹¹ Siler ularning silerge körsetken qanun hökümi boyiche, chiqiridighan qarari boyiche qilisiler; ular silerge tapshuridighan sözdin ong ya solgha chetnep ketmenglar.¹² We bashbashtaqliq qilib, Perwerdigar Xudayingning xizmiti üçhün shu yerde turidighan kahingha yaki soraqchi begke qulaq salmighan kishi bolsa, shu adem ölümge mehkum bolidu; shuning bilen siler rezillikni Israildin heydey chiqirisiler.¹³ Shundaqla, barliq xelq bularni anglap qorqudu we yene bashbashtaqliq qilmaydu.

Padishah qandaq bolushi kérek?

¹⁴ Sen Perwerdigar Xudaying sanga teqdim qilidighan zémingha kirip uni igiligende, shundaqla uningda turghanda: «Men etrapimdiki ellerningkidek özümge bir padishah tiklimekchimen» déseng, ¹⁵ shu chaghda sen özüngge peqet Perwerdigar Xudaying tallaydighinini tikleysen; üstüngge qérindash bolmighan chetellikni békitmeslikning kérek.¹⁶ Padishah bolsa özi üçhün atlarni köpeytmesliki yaki atlarni köpeytimen dep xelqni Misirgha qayturmasliqi kérek; chünki Perwerdigar silerge: «Siler shu yol bilen hergiz qaytmasliqinglar kérek» dégenidi.

¹⁷ Padishah köp ayallarni öz emrige almasliqi kérek; bolmisa uning köngli ézip kétishi mumkin. U özi üçhün altun-kümüshni köpeytmesliki kérek.

¹⁸ Padishahliq textige olturghinida u özi üçhün Lawiy kahinlarning aldida mushu qanunni bir depterge köchürüp pütüshi kérek.¹⁹ Shu depter uning yénida daim bolushi we uni ömrining barliq künliride oqushi kérek; shundaq qilsa u Perwerdigar Xudasidin qorqup, mushu qanunning sözliri we belgilimilirini tutup ulargha emel qilishni öginidu.²⁰ Shundaqla uning köngli qérindashliri aldida hakawurliship ketmeydu, bu emrlerdin ong ya solgha chetnep ketmeydu we shuningdek Israil arisida uning we oghullirining padishahliq künliri köp bolidu.

Lawiylar we kahinlarning nésiwisi

18¹ Lawiy kahinlar we shuningdek barliq Lawiylar qebilisining Israilda héchqandaq nésiwisi yaki mirasi bolmaydu; ular Perwerdigargha atap otta sunulidighan qurbanliqlardin we Perwerdigarning mirasidin yéyishke bolidu,² Biraq ularning qérindashliri arisida héchqandaq mirasi bolmaydu; Perwerdigar éytqandek, U Özi ularning mirasidur.³ Kahinlarning qurbanliq qilidighan xelqtin alidighan ülüshi mundaq: — (meyli kala yaki qoy bolsun) qol, éngék göshi we üçhey-qérini kahinlarga bérilidu.⁴ Silerning ashliqinglardin, yéngi sharabinglardin we zeytun méyinglardin deslepki pishqan hosulni we qoyliringlardin deslepki qirqilghan yungni uninggha bérಿಸiler;⁵ chünki Perwerdigar Xudaying uni we uning ewladirini Öz namida xizmitide daim turushqa barliq qebililiringlar ichidin talliwalghan.

⁶ Eger Lawiy bolghan bir adem pütkül Israildiki herqandaq sheher-yézidin, yeni özi makanlashqan jaydin chiqip, Perwerdigar tallaydighan jaygha kelse ⁷ we shu yerde Perwerdigar aldida turghuchi barliq qérindashlirigha oxshash Perwerdigar Xudasining namida xizmette turghan bolsa, ⁸ undaqta (meyli u atisidin qalghan mirasini sétiwetken yaki sétiwetmigen bolsun) uning yeydighan ülüshi qérindashliriningkidek bolushi kérek.

17:10 «Perwerdigar tallaydighan ashu jay» — mushu 8-13-ayetlerde («Xuda» tallaydighan jay)... «Perwerdigar tallaydighan jay...» belkim Lawiylar we kahinlar hemde «soraqchi beg» (démek, shu dewrdiki «batur hakim») turidighan sheher-yézilarni körsitishi mumkin. «Yeshua» 21:13-19ni köring. Tewrattiki «Batur hakimlar» we «Samuil»da «dewa sorap höküm chiqirish» ishliri köp uchraydu.

17:20 «bu emrlerdin...» — ibraniy tilida «bu emrdin...».

18:1 «Perwerdigarning mirasidin yéyish» — démek, Perwerdigarning mirasi bolghan zémindiki mehsulatlardin yéyish.

18:1 Chöl. 18:20; Qan. 10:9; 1Kor. 9:13

18:2 Chöl. 18:20-32; Qan. 10:9; Ez. 44:28

18:8 «meyli u atisidin qalghan mirasini sétiwetken yaki sétiwetmigen bolsun,...» — Lawiylarning öz aldigha chong zémini

«Qanun sherhi»

Séhir-jadug'erlik qilishqa bolmaydu, heqiqiy peyghemberge qulaq sélinglar

⁹ Sen Perwerdigar Xudaying sanga béridighan zémingha kirgen chaghda, sen shu yerdiki ellerning yirginchlik adetlerini ógenmesliking kérek. ¹⁰ Aranglarda öz oghli yaki qizini ottin ötküzidighan, palchiliq, remchilik, epsaniylik, jadug'erlik... ¹¹ yaki demidichilik qilghuchi yaki jinkesh, séhirger yaki ólgenlerdin yol sorighuchi héchqandaq kishi bolmisun; ¹² chünki bundaq ishlarni qilidighan herqandaq kishi Perwerdigargha nepretlik bolidu; bu yirginchlik ishlar tüpeylidin Perwerdigar Xudaying shu ellerni aldinglardin heydep chiqiridu.

¹³ Sen Perwerdigar Xudaying aldida eyibsiz mukemmel bolushung kérek; ¹⁴ chünki sen zémindin heydeyidighan bu eller remchiler we palchilargha qulaq salidu; biraq Perwerdigar Xudaying séni undaq qilishqa yol qoymaydu.

Kelgüsidiiki ulugh peyghember

¹⁵ Perwerdigar Xudaying siler üçün aranglardin, qérindashliringlar arisidin manga oxshaydighan bir peyghember turghuzidu; siler uninggha qulaq sélinglar... ¹⁶ Bu siler Horeb téghida yighilghan künde Perwerdigar Xudayinglardin: «Perwerdigar Xudayimning awazini yene anglimayli, bu dehshetlik otni körmeyli, bolmisa ölüp kétimiz» dep telep qilghininglarga pütünley mas kélidu... ¹⁷ Shu chaghda Perwerdigar manga: «Ularning manga dégen sözi yaxshi boldi.

¹⁸ Men ulargha qérindashliri arisidin sanga oxshaydighan bir peyghemberni turghuzimen, Men Öz sözlirimni uning aghzigha salimen we u Men uninggha barliq tapilighinimni ulargha sözleydu... ¹⁹ We shundaq boliduki, u Méning namimda deydighan sözlirimge qulaq salmaydighan herqandaq kishi bolsa, Men uningdin hésab alimen...

²⁰ Emma Méning namimda bashbashtaqliq qilip Men uninggha tapilimighan birer sözni sözlise yaki bashqa ilahlarning namida söz qilidighan peyghember bolsa, shu peyghember öltürölsun...

²¹ Eger sen könglüngde: «Perwerdigar qilmighan sözni qandaq perq étimiz» déseng, ²² bir peyghember Perwerdigarning namida söz qilghan bolsa we u bésharet qilghan ish toghra chiqmisa yaki emelge ashurulmisa, undaqta bu söz Perwerdigardin chiqmighan; shu peyghember bashbashtaqliq bilen sözligen dep, uningdin qorqma.

Adem öltürüş toghrisidiki qanun — panahliq sheherliri

19 ¹ Perwerdigar Xudayinglar silerge béridighan zémindiki taipilerni silerning aldinglardin üzüp tashlighan waqtida we siler shundaqla ularning sheherliri we öyliride turghininglarda, ² siler shu chaghda Perwerdigar Xudayinglar silerge béridighan zéminda üç sheherni ayrim qilishinglar kérek; ³ shundaqla, adem öltürgen herbir kishi shu yerlerge, shu sheherlerning birige qéchip bériwalsun dep yol hazirlap, Perwerdigar Xudayinglar miras bolushqa silerge béridighan zéminni üç rayongha bölisiler. ⁴ Tirik qélish

bolmaytti, belki peqet bezi sheherlerde qoru-jayliri we etrapida cheklik yaylaqlirila bolatti. «Chöl.» 35:1-8ni körüng. Bashqa nechche xil terjimiliri uchrishi mumkin.

18:10 «...balilirini ottin ötküzüsh» — belkim «insan qurbanliqi»ni körsitishi mumkin.

18:10 Law. 18:21; 20:27; 1Sam. 28:7; Yesh. 8:19

18:15 Yuh. 1:46; Ros. 3:22; 7:37

18:16 Mis. 20:19; Qan. 5:25; Ibr. 12:19

18:18 Yuh. 4:25

18:19 «shu peyghember Méning namimda deydighan sözlirimge qulaq salmaydighan herqandaq kishi bolsa, men uningdin hésab alimen» — bu ulugh peyghemberning salahiyiti toghruluq «qoshumche söz»imizde toxtilimiz.

18:20 «bashqa ilahlarning namida söz qilidighan peyghember ... öltürölsun» — bashqa birxil terjimisi: «bashqa ilahlarning namida söz qilidighan peyghember ... ölüdu» — démek, özlüküdin ölüdu. Bizningche mushu yerde Xudaning körsetkini shu peyghemberni öltürüsh kérekliki bolsa kérek.

18:20 Qan. 13:6; Yer. 14:14

19:2 Mis. 21:13; Chöl. 35:9-34; Ye. 20:2

«Qanun sherhi»

üchün shu yerlerge qéchip bériwalghan, adem öltürgen kishi toghruluq belgilime mundaq: — u qoshnisini tasadipiyliqtin urup öltürüp qoyghan, shundaqla eslide uninggha öch-adawiti bolmighan bolsa, shu yerge qéchip bériwalsa bolidu...⁵ Mesilen, u qoshnisi bilen otun késishke ormangha kirgen bolup, derexni késishke paltini kötürgende palta béshi sépidin ajrap kétip qoshnisigha tégip kétip uni öltürüp qoysa, undaqta jawabkar kishi bu sheherlerdin birige qéchip bériwélip hayat qalidu; ⁶ bolmisa, qan qisasi alghuchi ghezipi qaynighanda adem öltürgen kishini qoghlaydu we yol uzun bolghachqa, uninggha yétishiwélip öltürüwétishi mumkin; emeliyette, u kishi ölümge layiq emes, chünki uning eslide qoshnisigha héchqandaq öch-adawiti yoq idi...⁷ Shunga men silerge: «Özünglar shundaq üch sheherni ayrishinglar kérek» dep emr qilimen.

⁸ Perwerdigar Xudayinglar ata-bowiliringlarga qesem qilghinidek chégrayinglarni kéngeytishni, ata-bowiliringlarga wede qilghan barliq zéminni silerge teqdim qilishni xalaydu; ⁹ siler Perwerdigar Xudayinglarni söyüş we uning yollirida daim méngish üchün men silerge bügün tapilighan bu emrni tutsanglarla U shundaq qilidu, undaqta silermu özünglar üchün bu üch sheherdin bashqa yene üch sheherni qoshisiler...¹⁰ We shundaq qilsanglar Perwerdigar Xudayinglar silerge miras qilip teqdim qilidighan zémin arisida naheq qan tökülmeydu we shuningdek gedininglarga xun gunahi chüshmeydu. ¹¹ Lékin birsi qoshnisigha öch-adawet tutqan bolsa, paylap turup uninggha hujum qilip, urup öltürüwetse we shu sheherlerdin birige qéchip bériwalghan bolsa, ¹² undaqta uning öz shehiridiki aqsaqallar adem ewetip uni shu yerdin yandurup kélishi kérek, andin uni öltürülsun dep «qan qisasi alghuchi»ning qoligha tapshurushi kérek. ¹³ Sen uni héch ayimighin, shundaq qilghanda Israildin tökülgen gunahsiz qanning déghini tazilighan bolisiler; andin halinglar yaxshi bolidu..

Guwahchilar toghruluq qanun

¹⁴ Perwerdigar Xudaying sanga igilesh üchün teqdim qilidighan zéminda burunqilar miras yéringde békitken, qoshnangning pasil téshini yökimesliking kérek..

¹⁵ Melum jinayet yaki gunah toghrisida birsige «U gunah qilghan» dep erz-shikayet qilishda yalghuz birla guwahchi bolsa kupaye qilmaydu, belki hemme ish ikki yaki üch guwahchining sözi bilen békitilsun..

¹⁶ Birsige toghruluq «palanchi-pokunchi gunah qilghan» dep erz qilidighan qara niyetlik bir guwahchi chiqsa, ¹⁷ dewaliship qalghan ikki adem Perwerdigarning aldida, shu künlerde bolidighan kahinlar we soraqchi begler aldida hazir bolsun; ¹⁸ soraqchi begler estayidilliq bilen tekshürsun; eger héliqi guwahchi yalghan guwahchi bolup, öz qérindishi toghruluq yalghan guwahliq bergen bolsa, ¹⁹ undaqta, siler del u qérindishigha qilmaqchi bolghinidek uningghimu shundaq qilinglar. Shundaq qilsanglar rezillikni aranglardin yoqitisiler..

²⁰ Qalghan xelqmu bu ishni anglaydu we qorqidu we shundaqla, aranglarda undaq rezil

19:4 Mis. 21:13; Qan. 4:41,42

19:6 «qan qisasi alghuchi» — qan qisasigha élishqa hoquqluq kishining roli toghrisidiki qanun-belgilimiler «Chöl.» 35:10-35de körsitilidu. «yol uzun bolghachqa» — birla panahlinidighan sheher bolghanda, adem öltürgen kishi turghan jay u sheherge yiraq bolup qélishi mumkin; shunga, Pelestinde bir-biridin tarqaq alte sheher (andin yene üch sheher) tallinip «panahliq sheher» dep békitilgen.

19:8 Yar. 28:13; Qan. 12:20

19:9 «men silerge bügün tapilighan bu emr» — belkim «Qanun Sherhi» dégen kitabtki ehde, yeni barliq emr-permanlarni körsitishi mumkin.

19:9 Ye. 20:7

19:11 Yar. 9:6; Mis. 21:12,14; Law. 24:17; Chöl. 35:16

19:13 «sen uni héch ayimighin» — ibraniy tilida «közüng uni héch ayimisun».

19:14 Pend. 22:28

19:15 Chöl. 35:30; Qan. 17:6; Mat. 18:16; Yuh. 8:17; 2Kor. 13:1; Ibr. 10:2

19:19 Pend. 19:5

«Qanun sherhi»

ishni yene qilmaydu. ²¹ Siler héch rehim qilmanglar; jangha jan, közge köz, chishqa chish, qolgha qol, putqa put élınsun.....

Düşmenler bilen jeng qilish toghruluq

20¹ Eger sen düşmenliringge jeng qilghili chiqip, at we jeng harwilirini, shundaqla özüngdin köp bolghan bir elni körseng, ulardin héch qorqma. Chünki séni Misir zéminidin chiqirip kelgen Perwerdigar Xudaying Özi sen bilen billidur. ² Siler jengge chiqish aldida kahin özi aldigha chiqip xelqqe söz qilip ³ ulargha: Ey Israil, anglanglar! Siler bügün düşmenliringlar bilen soqushush aldida turuwatisiler. Köngülliringlar jür'etsiz bolmisun; qorqamanglar, titrimenglar, ularning sewebidin dekke-dükkige chüshmenglar; ⁴ chünki Perwerdigar Xudaying Özi düşmenliringlar üstidin ghelibe qilishinglar üçün siler bilen bille jengge chiqidu» — dep éytsun.

⁵ Shu chaghda emeldarlar xelqqe mundaq désun: — «Aranglarda bir yéngi öy sélip, uni Xudagha atimighan birsi barmu? Undaқта u öz öyige yénip ketsun, bolmisa u jengde ölüp kétip, bashqa kishi kélip uni Xudagha atishi mumkin.

⁶ Tek sélip üzümzar berpa qilip, téxi uning méwisini yémigen birkim barmu? Bar bolsa öyige yénip ketsun, bolmisa u jengde ölüp ketse, bashqa kishi kélip uning méwisini yéyishi mumkin..

⁷ Bir qiz bilen wedileshken bolup, téxi uni öz emrige almighan birkim bolsa, u öyige yénip ket-sun, bolmisa u jengde ölüp ketse, bashqa kishi kélip uni özige xotunluqqa élishi mumkin»..

⁸ Andin menseparlar xelqqe yene sözlep: «Qorqup ketken, jür'etsiz birkim barmu? U öyige yé-nip ketsun. Bolmisa qérindashlirining yürikimu uningkidek jasaretsiz bolup qélishi mumkin» dep éytsun..

⁹ Emeldarlar xelqqe shularni éytqandin kéyin ular xelqning aldida yétekchilik qilishqa qoshun-largha serdarlarni tiklisun.

¹⁰ Siler hujum qilishqa melum bir sheherge yéqinlashqininglarda awwal uninggha sülhi toghrisida söz qilinglar. ¹¹ Eger ular sülhini xalaymiz, dep jawab bérıp öz derwazilirini siler-ge achsa, undaқта uningda turuwatqan hemme xelq silerge béqinip qulluq hasharda bolidu.

¹² Lékin siler bilen sülhi qilishqa unimay, belki siler bilen jeng qilmaqchi bolsa siler uni qor-shanglar. ¹³ Perwerdigar Xudayinglar uni qolunglarga tapshurghanda uningdiki herbir erke-kni qilichlap öltürünglar; ¹⁴ lékin ayallar bilen baliliri, kala bilen sheherdiki hemme nersini, yeni barliq gheniyetni özünglarga olja qilip élinglar; Perwerdigar Xudayinglar öz düşmen-liringlardin silerge élip bergen oljidan yep söyünisiler. ¹⁵ Silerdin yiraқта bolghan, zémingha tewe bolmighan ellerning sheherlirige shundaq qilinglar.

Qanaaniylar bilen jeng qilishtiki qanun

¹⁶ Lékin Perwerdigar Xudayinglar silerge miras qilip bérıdighan zémındiki ellerning she-herlirini bolsa, ularning ichidiki tiniqi bar héch nersini tirik qoymay, ¹⁷ belki Perwerdigar Xudayinglar silerge buyrughandek Hittiylar bilen Amoriylar, Qanaaniylar bilen Perizzi-yler, Hiwiylar bilen Yebusiylarning hemmisini teltöküs yoqitishinglar kérek. ¹⁸ Bolmisa, ular öz ilahlırigha choqunushtiki hemme yirginchlik ishlerini silerge ögitip, Perwerdigar

19:21 «Siler héch rehim qilmanglar» — ibranıy tilida «közüng héch ayimısun». «jangha jan, chishqa chish, putqa put ... élınsun» — bu sözler «qisas élish» prinsipi emes, belki Xudaning muqeddes qanunining adil telıpidur. Xudagha teshekkür, Uning méhir-shepqiti adillıqidin ziyade halqip chiqıdu! «Mat.» 5:38-48ni körüng.

19:21 Mis. 21:23; Law. 24:20; Mat. 5:38

20:6 Law. 19:23,24,25

20:7 Qan. 24:5

20:8 Hak. 7:3

20:16 Chöl. 33:52; Qan. 7:1, 2

«Qanun sherhi»

Xudayinglarga gunah qilidigan bolisiler.

¹⁹ Bir sheherni igilesh üçün uzun waqit jeng qilip qorshap turushqa toghra kelse, uning etrapidiki derexlerni palta bilen késip weyran qilmanglar; chünki ularning méwisini yésenglar bolidu. Shunga ularni kesmenglar; chünki daladiki derexler qorshiwélish kérek bolghan ademmi-di? ²⁰ Lékin siler méwilik derex emes dep bilgen derexlerni késip yoqitip, siler bilen soqushqan sheherni hujum qilip ghulitishqa shu derexlerdin istihkam-poteylerni yasisanglar bolidu.

Éniqlanmighan qatilliq délosi toghrisida

21 ¹ Eger Perwerdigar Xudayinglar silerge miras qilip igileshke bérédighan zéminda, dalada óltürülgen bir jeset tépilsa, emma uni óltürgen adem melum bolmisa, ² aqsqaqalliringlar bilen soraqchi begliringlar chiqip ólük tépilghan yer bilen etrapidiki sheherlerning ariliqini ólchisun; ³ óltürülgüchining jesitige eng yéqin sheherning aqsqaqalliri bolsa ishaqa sélinmighan, boyuntoroqmu sélinmighan inek tépip kelsun; ⁴ shu sheherning aqsqaqalliri inekni süyi toxtimay aqidighan, heydilip térimighan bir jilghigha élip béríp, shu jilghining özide inekning boynini sunduruwetsun; ⁵ shu chaghda Lawiying ewladliri bolghan kahinlar ularning qéshigha kelsun; chünki Perwerdigar Xudayinglar ularni Özining aldida xizmette bolup, Perwerdigarning namida bext-beriket tileshe tallighandur. Herbir dewa we herbir tayaq jazasi ularning sözi boyiche késilsun. ⁶ Óltürülgüchining jesitige eng yéqin sheherdiki aqsqaqallarning hemmisi shu jilghigha kélip, boyni sundurulghan inekning üstide turup, qollirini yuyup ⁷ guwahliq béríp: «Qollirimiz bolsa bu qanni tökmidi, közlirimiz bu ishni körmidi; ⁸ ey Perwerdigar, Sen Özüng hörlük bedili tölep qutquzghan xelqing Israilni kechürgeysen we naheq aqqan qanning gunahini Israil xelqingge artmighaysen» — désun; shundaq qilip bu qan gunahigha kafaret keltürülgen bolidu. ⁹ Siler shundaq qilip Perwerdigarning neziride toghra bolghanni qilip naheq tökülgen qanning gunahini özünglardin chiqiriwetken bolisiler.

Xotunluqqa élinghan esir toghruluq qanun

¹⁰ Eger siler dushmanliringlar bilen jeng qilghili chiqqinglarda Perwerdigar Xudayinglar ularni qolunglarga bergech, ulardin esir alghan bolsanglar, ¹¹ bu esirlerning arisida chirayliq bir ayalni körüp, könglüng uninggha chüshüp, uni emringge élishni xalisang, ¹² undaqa uni öyüngge élip barghin; u chéchini chüshürüp, tirmaqlirini yasap, ¹³ esirlikte kiygen kiyimlirini sélip, öyüngde olturup toluq bir ay ata-anisi üçün matem totsun; andin sen uning qéshigha kirip uni özüngge ayal qilip uninggha er bolsang bolidu. ¹⁴ Kéyin, egerde könglüng uningdin söyünmise, u qeyerni xalisa, barghili qoyushung kérek; uni pulgha satmighin we uninggha dédektek muamile qilmighin, chünki sen uninggha yéqinliq qilip uyat qilghansen.

Balilar toghruluq qanun

¹⁵ Eger birsining ikki ayali bolup ularning birige amraqliq, yene birige öchlük qilghan bolsa we amraq we öch bolghan her ikkisidin oghul tughulghan bolsa, tunjisini öch ayalidin tapqan bolsa ¹⁶ undaqa u kishi oghullirigha barini miras üçün üleshtürüp bergen künide öch ayalining oghli, yeni uning tunji oghlining ornigha amraq ayalining oghlini tunji oghulluqqa qoyushqa bolmaydu. ¹⁷ U belki öch ayalining oghlini tunji oghlum dep étirap qilsun; chünki bu uning küch-quwwiti bar waqtidiki deslepki méwisidur; tunji oghulluq hoquqi uningki bolghachqa, atisi barliq mal-mülüktin uninggha ikki ülüsh miras bersun.

¹⁸ Eger birsining bashbashtaq we itaetsiz oghli bolsa, u ne atisining sözige, ne anisining sözige qulaq salmay, hetta tayaq-terbiyimu kar qilmay, ularning gépini yenila anglimisa,

«Qanun sherhi»

¹⁹ Uning ata-anisi uni tutup, sheharning derwazisiga élip béríp, sheharning aqsaqallirining qéshigha keltürsun; ²⁰ ular sheharning aqsaqallirigha erz qilip: — «Bu oghlimiz bashbashtaliq we itaetsizlik qilip, sózimizni anglimay yürüdü; u nepsi yaman, sharabxor bolup qaldı» dep éytsun. ²¹ Shuning bilen sheharning hemme xelqi bir bolup uni chalma-késeq qilip óltürsun. Siler bu yol bilen özünglardin rezillikni chiqiriwétisiler; pütkül Israil bu ishni anglap qorqıdighan bolıdu.

Jinayetchining jesiti

²² Eger birsi ölüm jazasigha layıq gunah sadir qilip, óltürülgen bolsa we jesitini bir derexke ésip qoyghan bolsanglar, ²³ ölüki kéchiche derexte qalmısın; qandaqla bolmısın, siler derexke ésilghuchini shu künde kömüwétinglar (chünki kimdekim derexke ésilghan bolsa, Xuda teripidin lenetke qaldurulghan kishi hésablinıdu). Shundaq qilsanglar, Perwerdigar Xudayinglar silerge miras qilip bergen zéminni bulghımighan bolısiler..

Yitken janiwarlar, kiyinish qatarliqlar toghruluq belgilimiler

22¹ Sen qérindishingning kalisi ya qoyi ézip ketkinini körseng, chatıqing bolmay yürme; qandaqla bolmısın, uni qérindishingning qéshigha yetküzüp ber..² Egerde qérindishing sanga yéqin olturmisa we yaki igisini tonumisang, shu haywanni öz öyüngge élip kélip, qérindishing uni izdep kelgüche özüing saqlap andin uninggha tapshurup bergin.³ Sen oxshashla uning yitken éshiki yaki kiyimlirininimu shundaq qil; shundaqla qérindishingning herqandaq yitken nersisini tépiwalsang, unimu shundaq qilghin; sen özüingni bu ishtin qachurmighin.

⁴ Eger qérindishingning éshiki yaki kalisining yolda yiqilip chüşhkinini körseng, sen bu ehwal-din özüingni qachurmighin; qérindishinggha yardemliship ulighini tartip turghuzghin.

⁵ Ayal kishi bolsa erlerning kiyimini kiymısın; chünki kimki shundaq qilsa, Perwerdigar Xudayingning aldida yirginchlik bolıdu.

⁶ Eger sen yolda kétéwétip, bir derexte yaki yerde baliliri yaki tuxumliri bolghan qushning uwisigha uchrisang, anisi tuxum yaki balilirini bésip yatqan bolsa, ana-balilirini biraqla almighin;

⁷ héch bolmighanda sen anisini qoyuwétip, balilirinila alsang bolıdu; shundaq qilsang sanga yaxshi bolup uzun ömür körisen.

⁸ Yéngi bir öy salsang, ögzengge bir tosuma tam yasighin; bolmisa birsi uningdin yiqilip chüşhse, özüingge qan tökülüş gunahini keltürüşüing mumkin.

Sapliq toghrisidiki ishlar

⁹ Öz üzümarlıqinggha ikki xil uruq chachmighin; bolmisa térighiningning hemmisi we üzümarlıqing mehsulatlıri bulghanghan hésablinıdu..

21:19 «... uni tutup, sheharning derwazisigha ... sheharning aqsaqallirining qéshigha keltürsun» — kona zamanlarda sheharning aqsaqalliri soraq-dewalar üstidin höküm chiqirish üçün sheher derwazisida olturatti.

21:23 Gal. 3:13

22:1 Mis. 23:4

22:9 «Öz üzümarlıqinggha ikki xil uruq chachmighin» — menisi (1) üzümar ichide ikki xil ashliq térishqa bolmaydu; (2) üzümar ichide, üzüm uruqliridin bashqa uruqlarnı térishqa bolmaydu. Bizningche birinchi menisi toghridur («Law.» 19:19ni körüing). «bulghanghan hésablinıdu» — bashqa birxil terjimisi: «muqeddeslikke musadire qilinıdu» — démek, musadire qilinip Xudagha, yeni ibadetxanidiki xizmette ishlitishke tapshurulushi kérek.

–Shühbisizki, bu ayettiki we 10-11-ayetlerdiki emrlerning hem emeliy paydisi bar hem rohiy jehettin köp köchme menisi bar. Oqurmenler özliri Injildin shu köp köchme menilirini tapalaydu.

22:9 Law. 19:19

«Qanun sherhi»

¹⁰ Sen kala bilen éshekni birge qoshup yer heydimigin.

¹¹ Yung we kanaptin ibaret ikki xil yiptin toqolghan kiyimni kiymigin.

¹² Sen yépinghan tonungning töt burjikige pöpük qoyghin..

Er-xotunluqta sap dilliq bolush kérek

¹³ Eger biri xotun élip uninggha yéqinchiliq qilghandin kéyin uninggha öch bolup, ¹⁴ Uning yaman gépini qilip, uninggha betnam chaplap, erz qilip: «Men bu xotunni aldım, lékin uninggha yéqinchiliq qilsam uning qiz emeslikini bildim» dése, ¹⁵ undaqta qizning ata-anisi qizning pakliq ispatini élip sheher derwazisida olturghan sheherning aqsaqallirigha kel-türsun, ¹⁶ andin qizning atisi aqsaqallargha söz qilip: «Men qizimni bu kishige xotunluqqa berdim, lékin u uninggha öch bolup qaldi; ¹⁷ we mana, u uning yaman gépini qilip, betnam chaplap erz qilip: «Qizingning qiz emeslikini bildim» deydu. Biraq mana qizimning pakliq ispatini!» dep, ispat rextini aqsaqallarning aldida yéyip qoysun. ¹⁸ U waqitta sheherning aqsaqalliri érinini tutup uninggha tayaq-terbiye bérıp, ¹⁹ Israildiki bir pak qizning yaman gépini qilip, uninggha betnam chapliding dep, yüz shekel kümüş töletsun; andin ular pulni qizning atisigha bersun dep békitsun. Emma qiz bolsa shu kishining xotuni bolup turiwérishi kérek; er pütün ömrinde uni qoyup berse bolmaydu.

²⁰ Lékin bu söz rast chiqip, qizning pakliq ispatini bolmisa, ²¹ qizni atisining öyining derwazisi aldigha aparsun we atisining öyide buzuqluq qilip Israilning ichide shermendilik qilghanliqi üchün uning shehirining ademliki shu yerde uni chalma-késeq qilip öltürsun. Shundaq qilghininglarda siler özünglardin rezillikni chiqiriwétisiler.

²² Eger birsi éri bar xotun bilen zina qilip tutulup qalsa, zina qilishqan er-xotun ikkilisi öltürölsun. Shundaq qilghanda Israilning ichidin rezillikni chiqiriwétisiler..

²³ Eger birsi sheherde biraw bilen wediliship qoyghan bir qizni uchritip, uning bilen bille bolsa, ²⁴ ikkilisini sheherning derwazisigha élip chiqip chalma-késeq qilip öltürünglar; qiz bolsa sheherde turup warqirimighini üchün, er bolsa bashqisining wedileshken qizi bilen yatqini üchün öltürölsun. Shundaq qilip, siler özünglardin rezillikni chiqiriwétisiler.

²⁵ Eger er kishi bashqisi bilen wedileshken qizni dalada uchritip, uni tutuwélip uning bilen yatsa, peqet qiz bilen yatqan er kishi öltürölsun. ²⁶ Qizgha bolsa, héchnéme qilmanglar, chünki qizning özide ölümgé layiq héch gunah yoq. Bu ish bolsa birsi qoshnisigha hujum qilip uni öltürwetkenge oxshash ishtur. ²⁷ Chünki u bashqisigha wedileshken qizni dalada tutuwalganda, qiz towlighan bolsimu uni qutquzghudek kishi tépilmighan.

²⁸ Eger birsi birer er bilen wedileshmigen qizni tutuwélip, uning bilen yétip her ikkisi tutulsa, ²⁹ qiz bilen yatqan adem qizgha yéqinchiliq qilip xar qilghini üchün qizning atisigha ellik shekel kümüş bérishi kérek; andin qizni özige xotun qilip élishi kérek; u pütkül ömrinde uni qoyup berse bolmaydu..

³⁰ Héchkim atisining xotunini almasliqi kérek, atisining yotqinini achmasliqi kérek..

Jamaetning sapliqi

23 ¹ Kimki soqulush yaki késilish tüpeylidin axta qiliwétilgen bolsa, Perwerdigarning jamaitige kirmisun..

22:12 Chöl. 15:38; Mat. 23:5

22:22 Law. 20:10

22:29 Mis. 22:16

22:30 «atisining xotuni» — ögey anisi yaki atisining toqli. «atisining yotqinini achmasliqi kérek» — démek, atisining toqli yaki ögey anisi bilen munasiwet ötküzse atisining nomusigha tegken bolup hésablinidu.

23:1 «Perwerdigarning jamaiti» — bu ibare: birinchidin muqeddes jay aldida bolsun yaki bashqa yerlerde bolsun ibadet

«Qanun sherhi»

² Kimki haramdin tughulghan bolsa Perwerdigarning jamaitige kirelmes; oninchi ewladighiche mundaqlardin héchkim Perwerdigarning jamaitige kirmisun.

³ Hécbir Ammoniy we ya hécbir Moabiy Perwerdigarning jamaitige kirmisun; oninchi ewladighiche ulardin héchkim Perwerdigarning jamaitige hergiz kirmisun..⁴ Seweb shuki, siler Misirdin chiqqininglarda ular aldinglarga yémeklik, su élip chiqmidi we silerge ziyankeshlik qilishqa silerni qarghisun dep, Aram-Naharaimdiki Pétorluq Béorning oghli Balaamni yallidi..

⁵ Lékin Perwerdigar Xudayinglar bolsa Balaamning sözini anglamay, belki siler üçün qarghishni beriketke aylاندuruwetti; chünki Perwerdigar Xudayinglar silerge muhebbet baghlighan.

⁶ Siler hemme künliringlarda Ammoniylar we Moabiylarning aman-ésenliki we bextini hergiz istimenglar.

⁷ Lékin Édomiylar qérindishinglar bolghach, ulargha nepret bilen qarimanglar. Misirliqlar-ghimu nepret bilen qarimanglar, chünki siler ularning zéminida musafir bolup turghani-dinglar. ⁸ Bularning üçinchi ewladidin tughulghan balilar Perwerdigarning ibadet jamaitige kirse bolidu.

Shexsiy taziliq

⁹ Düşmenliringge qarshi jengge chiqip chédir tikseng, herxil napakliqtin éhtiyat qilghin.

¹⁰ Eger aranglarda kéchisi birsi chüshide Sheytan atlap napak bolghan bolsa, u chédirgahdin chiqip ketsun; chédirgahqa udulla kirmisun; ¹¹ kechqurun kirgende u sugha chüshüp, kün patqanda chédirgahqa yénip kirsun.

¹² Hajitinglar üçün chédirgahning sirtida bir jayinglar bolsun; teretke shu yerge béringlar.

¹³ Saymanliring ichide bir gürjek bolsun; sen sirtta teretke oltursang, uning bilen örek kolap teritingni kômüwet. ¹⁴ Chünki Perwerdigar Xudaying séni qutquzushqa, düşmenliringni aldinglarga tapshurushqa chédirgahing otturısında yüridu; shunga séning chédirgahing pak bolsun. Bolmisa U séningkide birer paskiniliq körse sendin ayrilip kétishi mumkin.

Qullargha qandaq muamile qilish

¹⁵ Öz xojisidin qéchip yéninggha kelgen qulni öz xojisigha tutup bermigin. ¹⁶ U aranglarda siler bilen bille turup, qaysi sheherning derwazisi ichide qaysi yerni tallisa, shu yerde tursun. Siler uninggha zulum qilmanglar.

¹⁷ Israilning qizlirining arisida hécbir pahishe bolmisun, Israilning oghullirining arisida hécbir pahishe hezilek bolmisun. ¹⁸ Bir qesemni beja keltürmek üçün Perwerdigar Xudayinglarning öyige pahishining pulini yaki hezilekning pulini keltürmigin; chünki bu ikkisi Perwerdigar Xudayingning aldida yirginchliktur..

Ösüm we qesemler toghruluq

¹⁹ Siler öz qérindishinglardin ösüm almanglar; pulning ösümi bolsun, ashliqning ösümi bolsun yaki herqandaq ösüm alghudek bashqa nersining ösümini alsanglar bolmaydu..²⁰ Emma che-

sorunlirini, shundaqla Perwerdigar Israilgha tapshurghan héyt-bayramlarga qatnishish imtiyazini körsitidu; ikkinchidin, Israildiki toluq hoquqluq puqralar, yeni emeldar, aqsaqallar yaki soraqchi bolalaydighanlarni körsitse kérek.

—«...axta bolup qalghan bolsa Perwerdigarning ibadet jamaitige kirelmes» — qedimki zamanlarda butperesler öz butlirigha sadaqetlikini bildürüş üçün bezide öz jinsiy ezalirini késiwétetti.

23:3 Neh. 13:1

23:4 «ular aldinglarga yémeklik, su élip chiqmidi» — ibraniy tilida «ular aldinglarga nan, su élip chiqmidi».

23:4 Chöl. 22-24

23:10 «Sheytan atlap» — biz mushu sözni terjimimizde ishletkinimiz Sheytanning bu ishqa mes'ul ikenlikini körsetkinimiz yoq. Oqurmenler bu sözge tonush bolghanliq üçün ishlettuq, xalas.

23:18 «hezilek» — ibraniy tilida «it». Ayette alahide közde tutulghini butpereslik yolida pahishe bolup ténini satquchilar.

23:19 Mis. 22:25; Law. 25:36; Neh. 5:2-13; Luqa 6:34, 35

«Qanun sherhi»

telliktin ösüm alsanglar bolidu, lékin qérindishinglardin héch ösüm almanglar. Shundaq qilsanglar Perwerdigar Xudayinglar siler uni igileshke kiridighan zéminda, qolliringlarning barliq emgikide silerge beriket béridu.

²¹ Sen Perwerdigar Xudaying aldida bir nersini atashqa qesem qilghan bolsang, uninggha emel qilishqa hayal qilma. Bolmisa, Perwerdigar Xudaying uni sendin telep qilghinida gunahkar bolisen.. ²² Lékin eger sen bir nersini atashqa qesem qilmisang, u sanga héch gunah bolmaydu.

²³ Aghzingdin chiqqangha emel qilghin; Perwerdigar Xudayinggha qesem qilip atighiningni, yeni aghzingning sözi boyiche ixtiyariy hediengni sunushung kérek.

²⁴ Sen qoshnangning talliqigha kirseng xalighiningche yep toyun, emma qacha-quchanggha élip mangmighin.

²⁵ Qoshnangning pishqan ziraetlikige kirseng, qolung bilen ziraetning béshini üzüp alsang bolidu; emma qoshnangning ziraetlirige orghaq salghuchi bolma..

Talaq xéti bérish toghruluq

24¹ Eger birsi bir ayalni emrige alghandin kéyin uningda birer set ishni bilip, uningdin söyünmise, undaqta u talaq xétini pütüp, uning qoligha bérishi kérek; andin uni öz öyidin chiqirwetse bolidu...² Ayal uning öyidin chiqqandin kéyin bashqa erge tegse bolidu. ³ Bu ikkinchi ermu uni yaman körüp, talaq xétini yézip qoligha béríp uni öz öyidin chiqirwetse yaki uni alghan ikkinchi éri ölüp ketse ⁴ uni qoyup bergen awwalqí éri uni napak hésablap, ikkinchi qétim xotunluqqa almisun; chünki undaq qilsa, Perwerdigarning aldida yirginchlik ish bolidu. Sen Perwerdigar Xudaying sanga miras qilip béridighan zémanning üstige gunah yüklimgin..

Rehimdilliq, maxaw késili we adalet toghruluq

⁵ Eger birkim yéngidin xotun alghan bolsa uninggha ne jengge chiqish, ne bashqa birer ishqa buyrulmisun; u belki alghan xotunini xush qilish üçün bir yilghiche erkin-azad bolup öyide oltursun..

⁶ Héchkim yarghunchoq yaki tügmenning üsti téshini kapaletke almisun; chünki bu ish birsining hayatini kapaletke alghandek bolidu.

⁷ Eger birkim Israillardin bolghan qérindishining birini bulap kélip, uni quldek ishletse we yaki uni sétiwetse shu bulangchi öltürülsun; siler shundaq qilsanglar aranglardin rezillikni chiqirwétisiler..

⁸ Pése-maxaw wabasi peyda bolsa, özünglarga pexes bolunglar, Lawiy kahinlarning silerge barliq körsetkinini qilinglar; men ulargha qandaq emr qilghan bolsam shuninggha köngül qoyup emel qilinglar.. ⁹ Misirdin chiqqininglarda Perwerdigar Xudayinglarning yolda Meryemge qandaq qilghinini eske élinglar..

23:21 Chöl. 30:3

23:25 Mat. 12:1

24:1 «birsi... ayalida birer set ishni bilip,...» — bu yerdiki «set (uyatliq) ish» zinani körsetmeydu; zinaxorluq bolsa ölüm jazasi bériletti. Shunga «set ish» belkim ayalining bashqa erlerge qarap naz-kereshme qilishi, zina qilmay lékin bashqa birsi bilen birxil oynishini körsitishi mumkin.

24:1 Mat. 5:31; 19:7; Mar. 10:4

24:4 «...undaq qilsa, Perwerdigarning aldida yirginchlik ish bolidu» — némishqa bu ish «Perwerdigarning aldida yirginchlik ish bolidu»? Bu mesile toghruluq «qoshumche söz»imizde azraq toxtilimiz.

24:5 Qan. 20:7

24:7 Mis. 21:16

24:8 Law. 13:2

24:9 «... Perwerdigar Xudayinglarning yolda Meryemge qandaq qilghinini eske élinglar» — «Chöl.» 12:1-15ni köring.

24:9 Chöl. 12:10

«Qanun sherhi»

¹⁰ Eger sen öz burader-qoshnanggha qerz berseng, kapalet élish üçün öyige kirmigin; ¹¹ belki tashqirida turup tur; sanga qerzdar kishi özi sanga bérídighan kapaletni tashqirigha élip chiqsun. ¹² Shu kishi yoqsul bolsa sen uningdin kapaletke alghan kiyimni yépinip uxlimighaysen;..

¹³ Héch bolmighanda sen belki kapaletni kün patqanda uninggha qayturup bergin; shundaq qilsang u öz tonini yépinip uxlighanda, sanga bext-beriket tileydu. Shundaq qilsang bu ish sanga Perwerdigar Xudayingning aldida heqqaniyliq sanilidu..

¹⁴ Ajiz, namrat medikargha naheqliq qilma, meyli u qérindashliringlardin bolsun yaki yéza-sheherliringlarda turghan musapirlardin bolsun.. ¹⁵ U namratliqtin öz heqqige intizar bolghachqa, u ishligen shu küni kün pétishtin burun heqqini choqum bergin; bolmisa, u séning toghrangda Perwerdigargha peryad kötüridu, bu ish gunah bolup béshinggha chüshidu.

¹⁶ Balilirining jinayiti üçün ata óltürülmisun, balilarmu atining jinayiti üçün óltürülmisun; belki jinayiti bar bolghan herbir kishi öz gunahi üçün ölüm jazasini tartsun..

¹⁷ Sen musapir yaki yétim toghrisidiki hökümni burmilima; tul ayalning kiyim-kécheklirininimu kapaletke alma.. ¹⁸ belki özüngning Misirda qul bolup Perwerdigar Xudaying séni shu yerdin hör qilip qutquzup kelginini yadinggha keltürgin. Shunga men sanga buninggha emel qilghin dep buyruymen.

¹⁹ Sen étizliqingning hosulini yighqingnda bir bagh önchini untup qalghan bolsang, uni élip kélish üçün yénip barmighin; u önche musapir, yétim-yésir we tul xotungha tegsun. Shundaq qilghanda Perwerdigar Xudaying séning qolliringning barliq emgikini beriketleydu..

²⁰ Zeytun derixingni qaqqiningdin kéyin shaxlirida qalghanlirini qayta qaqma; qalduqliri musapir, yétim-yésir we tul xotungha tegsun.

²¹ Üzümarliqingning üzümlirini yighip bolghandin kéyin washang qilmighin. Qalduqliri musapir, yétim-yésir we tul xotungha tegsun.

²² Özüngning Misir zéminida qul bolghiningni yadinggha keltürgin; shunga men sanga buninggha emel qilghin dep buyruymen.

Her túrlük qanun-belgilimiler

25 ¹ Eger ikki kishi birnersini taliship qélip, höküm bérishni telep qilip sot aldigha kelse, undaқта soraqchilar dewagha höküm chiqirip heqdarni heq, gunahi bar ademni gunahkar dep jakarlisun. ² Eger gunahkar adem derrige layiq bolsa, soraqchi uni ózining aldida yerge yatquzup, uning qilghan gunahigha layiq sanap derrilisun. ³ Lékin peqet qiriq derrila urulsun; shuningdin ziyade urulmisun, köp urulsa shu qérindishing köz aldingda kemsitilgen bolidu..

⁴ Sen xaman tépiwatqan kalining aghzini boghmighin..

⁵ Eger bir yerde turidighan qérindash aka-inilarning biri bala yüzi körmey ölüp ketse, ölgen kishining ayali yat bir kishige tegmisun; belki uning érinig birtughqan qérindishi uning qéshigha kirip uni xotunluqqa élip, birtughqan qérindashliq burchini ada qilsun; ⁶ ölgen qérindishining ismi Israildin öchürülmesliki üçün ayalning tunji balisigha uning ismi qoyulsun.

⁷ Lékin eger bu kishi yenggisini élishni xalimisa, yenggisi sheher derwazisidiki aqsaqallarning

24:12 «sen uningdin kapaletke alghan kiyimni yépinip uxlimighaysen» — yaki «kechte uxlighiningda uningdin kapaletke alghan kiyimni yéningda qaldurmighin».

24:13 Mis. 22:26

24:14 Law. 19:13; Yaq. 5:4

24:16 2Pad. 14:6; 2Tar. 25:4; Yer. 31:30; Ez. 18:20

24:17 Mis. 22:21,22; Pend. 22:22; Yesh. 1:23; Yer. 5:28; 22:3; Ez. 22:29; Zek. 7:10

24:19 Law. 19:9; 23:22

25:3 2Kor. 11:24

25:4 1Kor. 9:9; 1Tim. 5:18

25:5 Mat. 22:24; Mar. 12:19; Luqa 20:28

«Qanun sherhi»

qéshigha bérip: «Érimning birtughqan qérindishi öz qérindishining ismini Israilda qaldurushqa unimidi; u men üçün birtughqan qérindashliq burchini ada qilishqa unimidi», dep éytsun..

⁸ Andin uning shehiridiki aqsqaqallar uni chaqirtip uninggha nesihet qilsun; eger u: «Men uni xotunluqqa élishni xalimaymen», dep ching turuwalsa, ⁹ yenggisi aqsqaqallarning kóz aldida uning qéshigha bérip, uning putidin keshini saldurup, yüzige tókürüp: «Bir tughqan qérindishi üçün aile qurushqa unimighan kishige shundaq qilinsun!» dep jakarlisun.. ¹⁰ Shu kishining nami Israilning ichide: «Keshi sélinghuchining öyi» dep atalsun.

¹¹ Eger ikki adem bir-biri bilen urushup qalghinida birining ayali öz érige yardemliship éri ni urghuchining qolidin ajratmaqchi bolup, qolini uzitip urghuchining jan yérini tutuwalsa, ¹² undaqta sen uninggha héch rehim qilmay qolini késiwet..

¹³ Séning xaltangda chong-kichik ikki xil taraza téshi bolmisun.

¹⁴ Öyüngde chong-kichik ikki xil efah saqlima..

¹⁵ Taraza téshing toptoghra, durus bolsun; efahingmu toptoghra, durus bolsun. Shundaq qilsang Perwerdigar Xudaying sanga béridighan zéminda ömrüng uzun bolidu. ¹⁶ Chünki kimki shundaq ishlar qilsa, kimki naheq ish qilsa, Xudaying Perwerdigarning aldida yirginchlik sanilidu..

Amaleklerdin kélidighan xeterni yoqitish

¹⁷ Misirdin chiqip kéliwatqininglarda Amaleklerning silerge néme qilghinini ésinglarda tutunglar; ¹⁸ ular Xudadin qorqmay, yolda silerge uchrap, siler hérip-charchap halinglar qalmighan chaghda, keyninglarda qalghan ajiz kishilerni urup yoqatmidimu? U Xudadin héch qorqmidi. ¹⁹ Shunga, Perwerdigar Xudaying mirasing bolsun dep sanga igileshke béridighan zéminda, Perwerdigar Xudaying etrapingdiki barliq dushmanliringdin amaniq berginide, Amaleklerning namini asmaning tégide eslenmigüdek derijide öchürüwet; bu ishni unutma.

Méwe we bashqa mehsulatlardin «birinchi hosul»ni Xudagha atash

26¹ Sen Perwerdigar Xudaying sanga miras qilip béridighan zémingha kirip uni özüngning qilip igilep olturaqlashqanda, ² Perwerdigar Xudaying sanga béridighan zémanning hosulini alghanda, sen yerning deslepki pishqan méwisini élip, séwetke sélip Perwerdigar Xudaying Öz namini qoyushqa tallaydighan jaygha élip bérishing kérek; ³ andin shu waqittiki kahinning qéshigha keltürüp, uninggha: «Perwerdigar Özi bizge bérishke ata-bowilirimizgha qesem qilghan zémingha kirdim, бүгүн men Perwerdigar Xudayingning aldida shundaq bolghinigha guwahmen», dep éytisen.

⁴ Kahin séwetni qolungdin élip uni Perwerdigar Xudayingning qurbangahining aldida qoyidu;

⁵ andin sen Perwerdigar Xudayingning aldida söz qilip mundaq deysen: — «Méning atam esli ghérib bir aramiy idi; Misirgha chüshüp olturaqlashti; ular shu yerde sani az musapir bolsimu, barghanséri köpiyip ulugh, küchlük, chong bir xelq boldi.. ⁶ Lékin Misirliqlar bizge qattiq qol-luq qilip, zulum sélip bizni éghir emgekke saldi. ⁷ Emma biz ata-bowilirimizning Xudasi Perwerdigargha peryad qiliwuduq, Perwerdigar awazimizni anglap biz tartiwatqan xarliq, japa we zu-

25:7 Rut 4:7

25:9 Rut 4:5

25:12 «sen uninggha héch rehim qilmay...» — ibranij tilida «közüng uni héch ayimay...».

25:14 «efah» — ashliq-danlarning ölchem birliki, texminen 20 yaki 27 litr.

25:16 Pend. 11:1

25:17 Mis. 17:8

26:2 Mis. 23:19; 34:26; Law. 2:14; 23:10; Chöl. 15:17

26:5 «Méning atam esli ghérib...» — yaki «méning atam esli sergerdan» yaki «méning atam esli yoqap kétey dégen».

26:5 Yar. 46:1

«Qanun sherhi»

lumgha nezirini saldi. ⁸ Shuning bilan Perwerdigar küchlik qol we uzartqan bilek, dehshetler we möjizilik alametler we karametler bilan bizni Misirdin chiqirip ⁹ bizni bu yerge élip kélip bu zémingha, yeni süt bilen hesel éqip turidighan bir zémingha ige qildi!

¹⁰ Emdi mana, ey Perwerdigar, sen Manga bergen bu zémning méwisining deslepki pishqinini séning qéshinggha ekeldim», deysen.

Shularni dep, séwetni Perwerdigar Xudayingning huzurida qoyup, Perwerdigar Xudayingning aldida sejde qilisen; ¹¹ shundaq qilip sen we öyüngdikiler Perwerdigar Xudayingning silerge ata qilghan hemme németliridin xush bolunglar; özüng, Lawiylar we aranglarda turidighan musapirlar qoshulup shadlininglar.

Üchinchi yildiki öshre

¹² Sen her üçinchi yilida, yeni ondin biri bolghan öshre yilida hemme hosulungning ondin birini öshre ayrip bolghandin kéyin, sen Lawiy bilen musapirgha, yétim-yésir, tul xotunlarga derwaziliringning ichide shulardin yep toyunsun dep bérisen; ¹³ we sen Perwerdigar Xudayingning aldida söz qilip shundaq deysen: «Men öyümdin Xudagha muqeddes qilinghan nersilerni ayrip élip chiqip, sen Manga tapilighan emr boyiche bularni Lawiy bilen musapirgha, yétim-yésir, tul xotunlarga berdim; men Séning emrliringning héchbirini ne buzmidim, ne héchqachan unutmudim; ¹⁴ matem tutqanlirimda shulardin héchnémini yémidim, napak hallette turup buningdin birnémini almidim; ölgen kishige atap buningdin héchnéme bermidim, belki Perwerdigar Xudayingning awazini anglap her ishta Sen manga emr qilghining boyiche qildim. ¹⁵ Emdi Sen muqeddes makaning bolghan asmanlardin nezer sélip Öz xelqing Israilni, shundaqla ata-bowilirimizgha qesem bilen qilghan wedeng boyiche, hesel bilen süt aqidighan, bizge bergen bu zéminni beriketligeysen»..

Xulase

¹⁶ Bügün Perwerdigar Xudaying bu belgilimilerge hem hökümlerge emel qilishqa emr qildi; pütün qelbing, pütün jéning bilen ularni tutup ulargha emel qil.

¹⁷ Sen bügün Perwerdigarni özüngning Xudaying bolushqa, shundaqla Uning yollirida méngishqa, Uning belgilimilirige, Uning emrlirige, Uning hökümlirige emel qilip Uning awazigha qulqa sélishqa qobul qilding; ¹⁸ we Perwerdigar bolsa bügün silerni Özining xas xelqi bolushqa, Uning barliq emrlirini tutushqa (u silerge wede qilghandek) silerni qobul qildi..

¹⁹ Shundaq bolsa, U silerge izzet, nam-shöhret we shan-sherep bérip, Özi yaratqan barliq ellerdin silerni üstün qilidu. Buning bilen siler Uning éytqinidek, Perwerdigar Xudayinglar üçün muqeddes bir xelq bolisiler..

Shekemde yigilish — bext-beriket we lenetlik ishlar

27¹ Musa we Israilning aqsqaqalliri xelqge buyrup mundaq dédi: — «Men bügün silerge tapilighan bu barliq emrni tutunglar. ² Jordan deryasidin ötüp Perwerdigar Xudayinglar silerge béridighan zémingha kirgen künde, siler chong-chong tashlarni tiklep ularni hak bilen aqartinglar; ³ andin ata-bowiliringlarning Xudasi Perwerdigar silerge

26:12 Law. 27:30; Chöl. 18:24; Qan. 14:28, 29

26:13 Qan. 14:27

26:15 Yesh. 63:15

26:17 Yar. 17:7

26:18 Mis. 19:5; Qan. 7:6; 14:2

26:19 Qan. 4:7

27:2 Ye. 4:1

«Qanun sherhi»

wede qilghinidek, Perwerdigar Xudayinglar silerge béridighan, süt bilen hesel éqip turidighan zémingha kirishinglar üçhün deryadin ötkininglerde, bu qanunning hemme sözlirini shu tashlarga pütüp qoyunglar. ⁴ Siler Iordan deryasidin ötüp, méning bügünki emrim boyiche shu tashlarni Ébal téghida tiklep, ularni hak bilen aqartinglar. ⁵ Siler shu yerde Perwerdigar Xudayinglar üçhün tömür eswab tegmigen tashlardin qurbangah yasanglar; ⁶ Perwerdigar Xudayinglarning bu qurbangahi yonulmighan, pütün tashlardin yasalsun; uning üstide köydürme qurbanliqlarni Xudayinglar Perwerdigargha atap sununglar, ⁷ we shu yerde inaqliq qurbanliqlirininimu sununglar, ulardin yep Perwerdigar Xudayinglarning huzurida shadlininglar. ⁸ Siler shu tashlar üstige bu qanunning hemme sözlirini éniq pütüp qoyunglar».

⁹ Andin Musa bilen Lawiy kahinlar pütkül Israilgha söz qilip: «Ey Israil, shük turup anglanglar! Siler bügün Perwerdigar Xudayinglarning xelqi boldunglar. ¹⁰ Emdi Perwerdigar Xudayinglarning awazigha qulaq sélip, men bügün silerge tapilghan uning emliri we belgimilirige emel qilinglar» — déyishti.

¹¹ Shu küni Musa xelqge emr qilip mundaq dédi: —

¹² Siler Iordan deryasidin ötkendin kéyin, bular, yeni Shiméon, Lawiy, Yehuda, Issakar, Yüsüp bilen Binyaminlar Gerizim téghining üstide turup, xelqge bext-beriket tilisun. ¹³ Bular, yeni Ruben, Gad, Ashir, Zebulun, Dan bilen Naftali Ébal téghining üstide lenet oqushqa tursun.

Ehdide körsitilgen lenetlik ishlar

¹⁴ U waqitta Lawiyalar Israillarning hemmisige yuqiri awaz bilen: —

¹⁵ «Kimki hünerwenning qoli bilen birer oyma yaki quyma mebudni yasap chiqsa (Perwerdigar aldida yirginchlik ishtur!), uni yoshurunche tiklep qoysa lenetke qalsun» dep jakarlisun. Andin xelqning hemmisi jawaben: — Amin! désun..

¹⁶ «Kimki ata-anisini közge ilmisa lenetke qalsun» dep jakarlisun. Andin xelqning hemmisi jawaben: — Amin! désun.

¹⁷ «Kimki qoshnisining pasil téshini yötkise lenetke qalsun», dep jakarlisun. Andin xelqning hemmisi jawaben: — Amin! désun.

¹⁸ «Kimki bir korni yoldin azdursa lenetke qalsun» dep jakarlisun. Andin xelqning hemmisi jawaben: — Amin! désun.

¹⁹ «Kimki musapir, yétim-yésir we tul xotun toghrisidiki hökümni burmilisa, lenetke qalsun» dep jakarlisun. Andin xelqning hemmisi jawaben: — Amin! désun.

²⁰ «Kimki atisining xotuni bilen yatsa, atisining yotqinini achqan bolghachqa lenetke qalsun» dep jakarlisun. Andin xelqning hemmisi jawaben: Amin! — désun..

²¹ «Kimki haywan bilen munasiwet qilsa lenetke qalsun» dep jakarlisun. Andin xelqning hemmisi jawaben: Amin! — désun.

²² «Kimki atisining qizi yaki anisining qizi bolghan öz hemshirisi bilen yatsa lenetke qalsun» — dep jakarlisun. Andin xelqning hemmisi jawaben: Amin! — désun.

²³ «Kimki qéynanisi bilen yatsa lenetke qalsun» dep jakarlisun. Andin xelqning hemmisi jawaben: Amin! — désun.

²⁴ «Kimki qoshnisini paylap turup yoshurun öltürse lenetke qalsun» dep jakarlisun. Andin xelqning hemmisi jawaben: — Amin! désun.

²⁵ «Kimki gunahsiz ademni öltürüp uning qéni üçhün heq alsa lenetke qalsun» dep jakarlisun. Andin xelqning hemmisi jawaben: — Amin! désun.

27:5 Mis. 20:25; Ye. 8:31

27:12 Qan. 11:29

27:15 «lenetke qalsun» — mushu sözning mushu yerdiki asasiy uqumi xelqning lenitige qalghanliqi emes, belki «Xuda lenet qildi», «Xudaning jazasigha uchraydighan» dégen uqumni bildüridu.

27:20 «atisining yotqinini achqan...» — bu sözler toghruluq 22:30ni we izahatini körüng.

«Qanun sherhi»

²⁶ «Kimki bu qanunning sözlirige köngül bölmey, uninggha emel qilishta ching turmisa, lenetke qalsun» dep jakarlisun. Andin xelqning hemmisi jawaben: — Amin! désun..

Ehdining bext-beriketliri

28¹Eger sen Perwerdigar Xudayingning sözini anglap, Uning men bugün sanga tapshuridighan emlirige emel qilishqa köngül bölseng, Xudaying Perwerdigar séni yer yüzidiki hemme ellerning üstige chong qilidu;² Perwerdigar Xudayingning sözini anglisang bu hemme bext-beriketler sanga egiship üstüngge chüshidu: —

³ Sen sheherde bext-beriketlik bolisen, sehradimu bext-beriketlik bolisen.

⁴ Baliyatqungning méwisi bilen yéringning méwisi, charpayliringning méwisi, yeni kalangning nesilliri we qoy padiliring tughqini bolsa, bext-beriketlik bolidu.

⁵ Séwiting bext-beriketlik bolidu, tengnengmu bext-beriketlik bolidu.

⁶ Sen kirsengmu bext-beriketlik bolisen, chiqsangmu bext-beriketlik bolisen.

⁷ Sanga qarshi chiqqan düshmenliringni Perwerdigar aldingda meghlup qilidu; ular bir yol bilen sanga hujumgha kélip, yette yol bilen aldingdin qachidu.

⁸ Séning ambarliringda we qolung bilen qilidighan barliq ishliringda Perwerdigar üstüngge bext-beriket buyruydu; Perwerdigar Xudaying sanga bérédighan zéminda U séni beriketleydu.

⁹ Eger sen Perwerdigar Xudayingning emlirini tutup yollirida mangsang, Özi qesem bilen sanga wede qilghandek Perwerdigar séni tiklep Özige muqeddes bir xelq qilidu. ¹⁰ Shuning bilen yer yüzidiki hemme xelqler séning Perwerdigarning nami bilen atalghiningni körüp sendin qorqidu. ¹¹ Perwerdigar séni yashnitidu; sanga bérishke ata-bowiliringgha qesem bilen wede qilghan zéminda séni öz bediningning méwisi bilen charpayliringning méwisi we yéringning méwisini mol we berketlik qilidu..

¹² Perwerdigar séning zémininggha öz waqtida yamghur béríp qolliringning hemme ishlirini beriketlesh üçün öz xezinisi bolghan asmanni sanga achidu; özüng héch kimdin qerz almay-sen, belki köp ellerge qerz bérisen. ¹³ Perwerdigar séni quyruq emes, bash qilidu; sen peqet üsti bolup, asti bolmaysen. Eger men silerge bugün tapilighan Perwerdigar Xudayingning emlirige qulaq sélip, ularni tutup emel qilsang, ¹⁴ shundaqla men bugün silerge buyrughan hemme sözlerning héch biridin ong yaki solgha chetnep ketmiseng, bashqa ilahlargha egiship qulluqgha kirmiseng, shundaq bolidu.

Bext-beriketning lenetke aylinishi

¹⁵ Lékin shundaq boliduki, eger Perwerdigar Xudayingning awazigha qulaq salmay, men bugün silerge tapilighan uning barliq emliri bilen belgilimilirini tutmisanglar hem ulargha emel qilmisanglar, bu lenetlerning hemmisi sanga egiship üstüngge chüshidu: —

¹⁶ Sen sheherde lenetke qalisen, sehradimu lenetke qalisen.

¹⁷ Séwiting lenetke qalidu, tengnengmu lenetke qalidu.

¹⁸ Baliyatqungning méwisi, yéringning méwisi, kalangning nesilliri we qoy padiliringning tughqini lenetke qalidu.

¹⁹ Sen kirsengmu lenetke qalisen, chiqsangmu lenetke qalisen.

²⁰ Séning Perwerdigarni tashlighan rezil qilmishliring üçün u sen yoq qilinghuche, tézdin

27:26 Gal. 3:10

28:1 Law. 26:3

28:11 Qan. 30:9

28:15 Law. 26:14; Yigh. 2:17; Dan. 9:11,13; Mal. 2:2

«Qanun sherhi»

halak qilinghuche, qolung qilghan barliq ishliringda séning üstüנגge lenet, parakendilik we deshnem chüshürüdü. ²¹ Perwerdigar sen igileshke kiridighan zémindin séni yoqatquche sanga waba chaplashturüdü. ²² Perwerdigar séni sil-waba késili, kézik késili, yallughluq késili we bezgek késilige giriptar qilip, qurghaqchiliq, chawirish apiti we hal apitige muptila qilüdü. Bu apetler sen yoq qilinghuche séni qoghlaydu...

²³ Bésingning üstidiki asman mistek, ayighingning astidiki yer tömürdek bolüdü. ²⁴ Perwerdigar séning zéminingda yaghidighan yamghurni topa-chang we qum qilüdü; ular taki sen halak bolghuche asmandin üstüנגge chüshüdü.

²⁵ Perwerdigar Özi séni düshmenliringning aldida meghlup qilüdü. Sen ulargha qarshi bir yol bilen béríp, ularning aldidin yette yol bilen qachisen; yer yüzidiki hemme ellerni dekkedükkige salidighan obyekt bolup qalisiler. ²⁶ Ölüklinglar asmandiki barliq uchar-qanatlar bilen yer yüzidiki haywanlarga yem bolüdü; ularni heydiwétidighan héchkim chiqmaydu.

²⁷ Perwerdigar séni Misirdiki saqaymas yara-chaqiliri, chiqan-hürrekler, temretke, qichishqaq bilen urüdü. ²⁸ Perwerdigar séni sarangliq, korluq we parakendilik bilen urüdü. ²⁹ Sen küpkündüzde kor kishi qarangghuda temtiligendek temtilep yürisen, barliq yolliring aqmaydu; sen kündin-künge peqet zulum bilen bulangchiliqqa uchrighuchi bolisen, séni qutquzidighan héchkim chiqmaydu.

³⁰ Sen bir xotun bilen wedilehseng bashqa bir adem uning bilen yatüdü; öyni salsang uningda olturalmaysen, tek tikken bolsang méwisini yéyelmeysen. ³¹ Kalang közliringning aldida soyulüdü, lékin göshidin yéyelmeysen; qarap turup éshiking sendin bulap kétüdü, sanga yénip kelmeydu. Qoyliring düshmenliringning qoligha chüshüp kétüdü, ularni yandurup kélishe yardemge héchkim chiqmaydu.

³² Oghul bilen qizliring bashqa bir elning qoligha chüshüp, közliring pütün kün ulargha telmürüş bilen charchaydu; lékin qolung ularni qutquzushqa amalsiz qalüdü.

³³ Yéringning mehsulatliri bilen emgikingning barliq méwisini sen tonumaydighan bir el yep kétüdü; sen barliq künliringde ézilip zulum tartisen; ³⁴ Közliring körgen ishlardin sen sarang bolup kétisen.

³⁵ Perwerdigar séni tapiningdin choqqangghiche, tizing bilen pachaq-putliringghiche saqaymas dehshetlik yara-chaqilar bilen urüdü.

³⁶ Perwerdigar séni öz üstüנגge tikligen padishahinggha qoshup özüng we ata-bowiliring tonumighan bir elge tutup bérüdü. Sen shu yerde turup yaghach we tashtin yasalghan bashqa ilahlargha choqunisen. ³⁷ Sen Perwerdigar séni élip baridighan hemme eller arisida wehime, söz-chöchek we tapa-tenining obyékti bolup qalisen.

Bext-beriketning lenetke aylinishi — dawami

³⁸ Sen étizliqqa béríp köp uruq chachisen, lékin chéketkiler ularni yep kétip, uningdin az yighip kélisen.

³⁹ Tallarni tikip perwish qilsangmu, ularni qurtlar yep kétip, ne méwisini yighalmaysen, ne sharab ichelmeysen.

⁴⁰ Zéminingning her yéride zeytun baghliring bolsimu, uning méyi bilen bediningni mesihlep mayliyalmaysen; chünki derexlerdiki méwiler pishmayla chüshüp kétüdü.

28:22 «qurghaqchiliq» — yaki «qilich». «chawirish apiti» — yaki «qurghaq shamal».

28:22 Law. 26:16

28:23 Law. 26:19

28:27 «Misirdiki saqaymas yara-chaqiliri...» — belkim Xuda Israilni Misirdin qutquzghanda Misirliqlargha chüshürgen yara-chaqilarni körsitishi mumkin («Mis.» 9:9-11ni körüng).

28:27 Mis. 9:9

28:38 Mik. 6:15; Hag. 1:6

«Qanun sherhi»

⁴¹ Oghul we qiz perzent körsengmu, lékin ular yéningda turmaydu; chünki ular sürgün bolup kétidu.

⁴² Séning herbir derixing bilen yéringning barliq mehsulatlrini chéketkiler özining qilidu.

⁴³ Aranglarda turuwatqan musapir sendin barghanséri üstün bolup, sen barghanséri töwen bolup qalisen. ⁴⁴ U sanga qerz bergüchi bolidu, emma sen uninggha qerz bérelmeysen. U bash bolidu, sen quyruq bolisen.

⁴⁵ Sen Perwerdigar Xudayingning awazigha qulaq salmay, U sanga tapilighan emr we belgilimilerni tutmighining üçhün bu lenetlerning hemmisi sen halak qilinghuche séni qoghlap yétip, üstüngge chüshidu. ⁴⁶ Bu lenetler özüng we neslingning üstige menggülik chüshidighan möjizilik alamet we karamet bolup qalidu.

⁴⁷ Sen kengrichilikte shadliq we köngül xushluqi bilen Perwerdigar Xudayingning qulluqida bolmighachqa, ⁴⁸ buning ornigha sen achliq we usuzluq, yalingachliq we her nersining kemchilikide bolup Perwerdigar sanga qarshi ewetidighan dühmenliringning qulluqida bolup qalisen; U séni halak qilghuche boynunggha tömür boyunturuqni salidu. ⁴⁹ Perwerdigar yiraqtin, yeni yer yüzining chétidin sen tilini bilmeydighan, bürküttek shungghup kélidighan bir elni sanga qarshi ewetidu. ⁵⁰ U elpazi esheddiy, qérilargha yüz-xatire qilmaydighan we yashlarga méhir körsetmeydighan bir el bolidu. ⁵¹ U sen halak bolghuche, charwiliringning nesli bilen yéringning mehsulatlrini yep kétidu; chünki u séni yoqitip bolmighuche sanga ne ashliq, ne yéngi sharab, ne zeytun méyi, ne kalangning mozayliri ne qoy padiliringning qoziliridin bir némini qoymaydu. ⁵² Sen tayanghan pütkül zéminingdiki hemme égiz, mehkem sépilliring örülüp chüshküche, u pütkül zéminingdiki barliq derwaziliring aldigha kélip, séni qorshivalidu; u Perwerdigar Xudaying sanga bergen zéminingning her yéridiki hemme derwaziliring aldigha kélip, séni qorshivalidu. ⁵³ Shu waqitta dühmenliringning qistap kélishliri bilen bolghan qamal-qistangning azab-oqubetliri ichide, Perwerdigar Xudaying sanga ata qilghan, öz téningning méwisi bolghan oghulliringning göshini we qizliringning göshini yeysen... ⁵⁴ We shundaq boliduki, aranglardiki nazuk, intayin siliq-sipaye bir adem qérindishi, quchiqidiki ayali, shundaqla téxi tirik baliliridin qizghinip, ulargha yaman közi bilen qaraydu; ⁵⁵ shunga, dühmenliringning qamal-iskenjiside sen öz derwaziliring ichide qiynalghiningda héchnéme qalmighanliqi üçhün, u özi yewatqan balilirining göshidin ularning héchqaysisigha azraqmu bermeydu.

⁵⁶⁻⁵⁷ Aranglardiki eslide nazuk we siliq-sipaye bolghan, siliq-sipayiligi we nazukluqidin puti bilen yerge desseshnimu xalimaydighan ayal quchiqidiki éri, oghul-qiz perzentliridin qizghinip, ulargha yaman közi bilen qaraydu; chünki dühmenliringning qamal-iskenjisi bilen sen öz derwaziliring ichide qiynalghiningda héchnerse qalmighachqa, u öz puti ariliqidin chiqqan bala hemrahi bilen özi tughqan balilirini yoshurunche yeydu.

Xudaning ehdisidin chiqishning aqiwiti

⁵⁸ Sen bu kitabta pütülgen bu qanunning barliq sözlirige emel qilishqa köngül bölmiseng, Perwerdigar Xudayingning ulugh we heywetlik namidin qorqmisang, ⁵⁹ Perwerdigar séning üstüngge chüshüridighan wabalar hem neslingning üstige chüshüridighan wabalarni ajayib qilidu; U dehshetlik, uzaqqa sozulidighan wabalarni we éghir, uzaqqa sozulidighan késellerni üstüngge we neslingge chüshüridu; ⁶⁰ Perwerdigar sen qorqidighan, Misirdiki barliq késellerni üstüngge chüshürüp, sanga chaplashturidu. ⁶¹ Shuningdek bu qanuniy kitabta pütülmigen hemme késel we hemme wabanimu Perwerdigar taki sen halak bolghuche üstüngge chüshüridu. ⁶² Shuning bilen eslide asmandiki yultuzlardek nurghun bolsanglarmu, emdilikte az bir türküm kishiler bolup qalisiler; chünki siler Perwerdigar Xudayinglarning awazigha qulaq salmidinglar.

«Qanun sherhi»

⁶³ We shundaq boliduki, Perwerdigar ilgiri silerge yaxshiliq qilip, silerni awutqinidin söyüngende, U emdi silerni yoqitip halak qilidighinidin söyünüdu; shuning bilen siler igileshke kiridighan zémindin yulup tashlinisiler. ⁶⁴ Perwerdigar silerni yer yüzining bu chétidin u chétigiche bolghan hemme ellerning arisigha tarqitidu; siler özünglar yaki ata-bowiliringlar tonumighan yaghach bilen tashtin yasalghan ilahlarning qulluqida bolisiler; ⁶⁵ Siler u ellerning arisida ne aram tapalmaysiler, ne tapininglar tirep turghudek héch mezmüt jay bolmaydu; Perwerdigar belki shu yerde silerning könglüglarni ghuwalashturup titritip, közünglarni qarangghulashturup jéninglarni solashturidu. ⁶⁶ Siler qarap turup jéninglar qilda ésiqliqtek turidu; siler kéchekündüz dekke-dükkide bolup jénimdin ayrilip qalarmenmu? — dep qorqsiler; ⁶⁷ könglüngni basqan wehime we parakendichilik we közliring körgen körünüshler tüpeylidin etigini: «Kashki kech bolsidil», kechte bolsa: «Kashki etigen bolsidil!» deysen. ⁶⁸ Perwerdigar silerge wede qilip: «Siler bu yolni ikkinchi yene körmaysiler» dégen shu yol bilen silerni kémime chühürüp Misirgha yanduridu. Siler shu yerde dühmenliringlarga qul-dédek bolushqa özünglarni satisiler, lékin silerni alghili adem chiqmaydu.

Musa peyghember xelqge söz qilidu — eslesh we jékilesh

29¹ Töwendikiler Perwerdigar Israililar bilen ehde baghlash üçün Moab zémínida Musagha tapilighan sözlerdur. Bu ehde Perwerdigar ular bilen Horebde qilghan ehdidin bashqa bir ehde idi.

² Musa pütkül Israilni chaqirip ulargha mundaq dédi:

«Siler Perwerdigarning Misir zémínida Pirewngé, uning barliq xizmetkarliri we zémínning hemme yéride kóz aldinglarda néme ish qilghinini kördünglar, ³ yeni shu chong apetler bilen ulugh möjizilik alamet we karametlerni öz közünglar bilen kördünglar. ⁴ Lékin Perwerdigar silerge bügüngiche chühengüdek köngül, körgüdek kóz we anglighudek qulaq bermidi.

⁵ Men qiriq yil silerni bayawanda yéteklep yürdüim; shu waqitlarda üstünglardiki kiyimliringlar konirimidi, putunglardiki keshinglarmu konirap ketmidi. ⁶ Xuda Özining silerning Perwerdigar Xudayinglar ikenlikini bilsun dep, silerge yéyishke nan, ichishke sharab yaki küchlük ichimlik nésip qilmidi. ⁷ Siler bu jaygha yétip kelgininglarda Heshbonning padishahi Sihon bilen Bashanning padishahi Og biz bilen jeng qilghili chiqti; emma biz ularni urup meghlup qilduq; ⁸ biz ularning zémínlinirini élip Rubenler bilen Gadlar we Manassehning yérim qebilisige miras qilip berduk...

⁹ Emdi siler hemme ishliringlarda rawaj tépish üçün bu ehdingin sözlirini tutup, ulargha emel qilinglar.

¹⁰ Bütün hemminglar — kebile bashliqliringlar, aqsqalliringlar, emeldarliringlar, shuningdek Israilning hemme erliri, ¹¹ kichik baliliringlar, ayalliringlar, chédirgahinglarda turuwatqan musapirlar, shundaqla otun kesküchiliringlar we su toshughuchiliringlarmu, hemminglar Perwerdigarning aldisida hazir turuwatisiler; ¹² meqset shuki, Perwerdigar Xudayinglarning ehdisige, yeni Perwerdigar Xudayinglar bütün silerge bergen qesimi bilen baghlighan ehdice daxil bolushunglar üçündür, ¹³ We shuning bilen teng U silerni bütün Özige xas bir xelq qilip silerge wede qilghinidek, ata-bowiliringlarga, yeni Ibrahim, Ishaq we Yaqupqa qilghan

28:63 Yesh. 1:24

28:64 Qan. 4:27; Neh. 1:8

29:2 Mis. 19:4

29:3 Qan. 4:34; 7:19

29:7 Chöl. 21:24,33; Qan. 2:32; 3:1

29:8 Chöl. 32:33; Qan. 3:12; Ye. 13:8

«Qanun sherhi»

qesimi boyiche özi silerge Xuda bolushtur.¹⁴ Lékin men bu ehde we qesemni yalghuz siler bilenla emes,¹⁵ belki bugün biz bilen bu yerde Perwerdigar Xudayimizning aldida turuw-atqanlar, shundaqla bugün bu yerde biz bilen birge bolmighan kishilarning hemmisi bilenmu tüzüshimen.¹⁶ (chünki siler bizning Misir zéminida qandaq turghanliqimiz we sepirimizde el-larning otturisdin qandaq ötüp kelginimizni obdan bilisiler;¹⁷ Siler ularning arisidiki yirginshlik nersilerni, ularning arisidiki yaghach, tash, altun we kümüshstün yasalgan butlarni kördünglar).¹⁸ Ehdining meqsiti bolsa, silerning aranglardiki herbir er, herbir ayal, herbir aile we herbir qebililiringlardin bugün köngli Perwerdigar Xudayimizdin yénip, shu ellerning ilahlirining qulluqigha kirip kétidighan héch kishi bolmisun, shundaqla aranglarda öt süyi we emen chiqiridighan yiltiz peyda bolup qalmisun üçündür.¹⁹ Derweqe shundaq boliduki, shu lenet sözlirini anglighanda öz könglide öz-özini bext-beriketlik sanap: «Men qanche bashbashtaqliq bilen mangsammu, tinch-amanliqta turiwérimen», dégüchi shundaq bir kishi bolidu; netijide, nem yermu changqaq yerge oxshashla weyran qilinidu.²⁰ Perwerdigar mundaq kishini epu qilmaydu, belki Perwerdigarning ghezipi bilen otluq qehri tütündek shu kishige chüshidu; bu kitabta pütülgen hemme lenetler uning béshigha chüshidu; Perwerdigar uning ismini asmanning tégidin öchüridu.²¹ Perwerdigar bu qanun kitabida pütülgen ehdining hemme lenetliri boyiche Israilning barliq qebililiridin uni ayrip chiqip, apetke muptila qilidu.

²² Kelgüsi dewr bolsa, yeni silerdin kéyin chiqidighan baliliringlar we shundaqla yiraq yurttin kelgen musapirlar Perwerdigar shu zéminning üstige ewetken balayi apetler bilen késellerni köridü;²³ Perwerdigar ghezipi we qehri bilen weyran qilghan Sodom, Gomorra, Admah we Zeboimlarning weyranchiliqidek zéminning hemme yeri günggürtliship, shorliship, köyüp ketkinini, tériqchiliqmu, hosulmu bolmighinini, ot-chöpmu ünmiginini köridü;²⁴ buni körgenler, hetta hemme el-yurt: «Némishqa Perwerdigar bu zémingha mundaq qilghandu? Némishqa Uning ghezipi shunche qattiq, esheddiy bolghandu?» dep soraydu;²⁵ andin ulargha jawab bérilip: «Ular ata-bowilirining Xudasi Perwerdigarning ularni Misir zéminidin qutquzup chiqarighinida ular bilen békitken ehdini tashlap,²⁶ bérip ularning nésiwisi bolmighan, özimu tonumighan ilahlarning qulluqigha kirip, ulargha choqunghini üçün shundaq boldi.²⁷ Mana bu sewebtin Perwerdigarning ghezipi bu zémingha tutiship, bu kitabta pütülgen hemme lenetni uning üstige keltürdi.²⁸ Shuning üçün Perwerdigar ghezep, achchiq we zor qehr bilen ularni yurtidin yulup, bashqa bir yurtqa tashlidi» — déyilidu.

²⁹ Herbir yoshurun sirlar bolsa Perwerdigar Xudayimizningkidur; lékin herqandaq ashkarilanghan wehiyler bolsa bu qanunning sözlirige emel qilishimiz üçün ebedgiche biz we balilirimizningkidur.

30¹ We shundaq boliduki, bu barliq ishlar, yeni men séning aldingda qoyghan bu beriket bilen lenet béshinggha chüshkinide, Perwerdigar Xudaying séni heydiwetken ellerning arisida turup bularni ésingge élip köngül bölüp,² özüng we baliliring Perwerdigar Xudayingning yénigha yénip Uning awazigha qulaq sélip, men bugün sanga emr qilghan barliq ishlargha pütün qelbing we pütün jéning bilen itaet qilsang,³ shu chaghda Perwerdigar Xudaying séni sürgünlüktin qayturup, sanga ichini aghritip, Perwerdigar Xudaying Özi

29:13 Yar. 17:7

29:15 «Lékin men bu ehde... kishilarning hemmisi bilenmu tüzüshimen» — mushu sözlerde (14-15-ayette) «men» dégen sözlüğüchi Musa peyghember bolsa kérek.

29:18 Ros. 8:23; Ibr. 12:15

29:19 «nem yermu changqaq yerge oxshashla weyran qilinidu» — yaki «mest kishi ussuz kishige qoshulup yoqitilidu». Bashqa birnechche xil terjimilirimu uchrishi mumkin. Lékin umumiy menisi shübhisizki, hemme adem apetke uchrup yoqitilidu.

29:24 Yar. 22:8

«Qanun sherhi»

heydiwetken ellerdin yighip kélidu.⁴ Gerche aranglardin hetta asmanlarning chétigichimu heydilip ketkenler bolsimu, Perwerdigar Xudaying séni shu yerdin yighip jem qilip kélidu.

⁵ Perwerdigar Xudaying séni ata-bowiliringning teweliki bolghan zémingha keltüridu we sen uni igileysen; U sanga yaxshiliq qilip ata-bowiliringning sanidin ziyade köp qilidu; ⁶ Perwerdigar Xudayingni pütün qelbing, pütün jéning bilen söyüşke Perwerdigar Xudaying qelbingni we nesilliringning qelbini xetne qilidu; shuning bilen siler hayat yashaysiler. ⁷ Shundaqla Perwerdigar Xudayinglar bu hemme lenetlerni dühmenliringlarning üstige, silerge nepretlinidighanlarning üstige, silerge ziyankeshlik qilghanlarning üstige chühüridu. ⁸ Siler bolsanglar yénip kélip Perwerdigar Xudayinglarning awazigha qulaq sélip, men бүгүн silerge tapilghan hemme emrlirige emel qilisiler. ⁹ Shundaq qilsanglar, Perwerdigar Xudayinglar qolliringlarning hemme ishida, bedininglarning méwisini, charpay malliringlarning méwisini we yéringning méwisinimu awutup silerni zor yashnitidu. Chünki Perwerdigar silerning ata-bowiliringlarga yaxshiliq qilishtin söyüngendek, silerge yaxshiliq qilishtin söyünidu. ¹⁰ Siler Perwerdigar Xudayinglarning awazigha qulaq sélip, bu qanun kitabida pütülgen emrler bilen belgilimilerni tutup, pütün qelbinglar, pütün jéninglar bilen Perwerdigar Xudayinglarning teripige burulsanglarla, shundaq bolidu.

¹¹ Chünki men бүгүн sanga tapilghan bu emr sen üçün karamet ish emes yaki sendin yiraqmu emes. ¹² Bu emr asmanning üstide emes, séning: «Bizning uninggha emel qilmiqimiz üçün kim asmangha chiqip uni élip chühüp bizge anglitidu?» déyishingning hajiti bolmaydu.

¹³ We shuningdek bu emr déngizning u teripidimu emestur, séning: «Bizning uninggha emel qilmiqimiz üçün kim déngizdin ötüp, uni élip kélip bizge anglitidu» déyishingning hajiti bolmaydu. ¹⁴ Chünki bu söz bolsa uninggha emel qilmiqing üçün sanga bek yéqin, yeni aghzinda we könglüngde bardur.

¹⁵ Mana, men бүгүн aldinglarda hayat bilen yaxshiliq, ölüm bilen yamanliqni qoydum;

¹⁶ chünki özüm sanga höküm bérip: — Siler Perwerdigar Xudayinglarni söyüp, Uning yollirida méngip, emrliri, belgilimiliri hem hökümlirige emel qilinglar, dep бүгүн silerge tapilidim; shundaq qilsanglar siler yashap awup, uni igileshke kiridighan zémingha barghininglarda Perwerdigar Xudayinglar silerni beriketleydu. ¹⁷ Lékin eger könglüngni tetür qilip, qulaq salmay azdurulup, bashqa ilahlarga bash urup choqunghili tursang, ¹⁸ men shuni бүгүн silerge agahlandurup éytip qoyayki, siler halak bolmay qalmaysiler; siler uni igileshke Iordan deryasidin ötüp baridighan zémingha kirgininglarda uzun ömür körelmeysiler.

¹⁹ Men бүгүн hayat bilen ölümni, beriket bilen lenetni aldingda qoyghiningha asman bilen zéminni üstüנגge guwah bolushqa chaqirimen; emdi özüng we nesling yashay désenglar, hayatni talliwal; ²⁰ Perwerdigar Xudayingni söyüp, Uning awazigha qulaq sélip, Uninggha baghlanghin; chünki U Özi séning hayating we ömrüngning uzunluqidur; chünki shundaq qilsang Perwerdigar ata-bowiliring bolghan Ibrahim, Ishaq we Yaqupqa: «Men silerge uni bérimen» dep qesem qilip wede qilghan zéminda turisen»..

30:3 Neh. 1:8; Zeb. 106:45-47; Yer. 32:37

30:4 Neh. 1:9

30:6 Yer. 32:39; Ez. 11:19; 36:26

30:9 Qan. 28:11

30:11 «bu emr sen üçün karamet ish emes» — bu ayettiki «karamet» dégen söz adette peqet Xudala qilidighan ishni yaki Xudaning süpitini körsitidu.

30:12 Rim. 10:6-8

30:14 «... bu söz ... sanga bek yéqin, yeni aghzinda we könglüngde bardur» — «Rim.» 10:6-10ni köring.

30:19 Qan. 4:26

30:20 «...chünki U Özi séning hayating we ömrüngning uzunluqidur;» — mushu yerde «U Özi» dégenning bashqa birxil chüshenchisi «bu ish» (yeni, Xudaning emrlirini tutush).

«Qanun sherhi»

Yeshua Musagha orun basar qilib békitilidu

31¹ Andin Musa bérip hemme Israilgha söz qildi; ² u mundaq dédi: «Men bugün bir yüz yigirme yashqa kirdim; emdi silerge serdar yaki bashlighuchi bolalmaymen. Perwerdigar manga: Sen bu Iordan deryasidin ötmeysen, dégenidi...

³ Lékin Perwerdigar Xudayinglar Özi silerni yéteklep deryadin ötüp, bu ellerni aldinglarda weyran qilidu; shuning bilen ularning mal-mülkini igileysiler; Perwerdigarning éytqinidek, Yeshua silerning aldinglarda bashlap deryadin ötidu... ⁴ Perwerdigar Sihon bilen Og dégen ikki Amoriy padishahi we ularning zéminini halak qilghandek, u bu ellergimu shundaq qilidu... ⁵ Emma Perwerdigar ularni qolunglarga tapshurghinida, men silerge tapilighan pütkül emr boyiche ulargha muamile qilisiler... ⁶ Jür'etlik we qeyser bolunglar, ularning aldida titrimenglar, ulardin héch qorqmanglar; chünki siler bilen birge barghuchi Perwerdigar Xudayinglar Özidur; U silerdin waz kechmeydu, silerni hergiz tashliwemeydu!...

⁷ Andin Musa Yeshuani chaqirip pütkül Israilning köz aldida uninggha söz qilip: «Sen jür'etlik we qeyser bolghin; chünki bu xelq Perwerdigar ularning ata-bowilirigha qesem qilip bérishke wede qilghan zémingha kirgende sen ular bilen bille bérishing kérek; sen ulargha uni igilitip miras qildurisen. ⁸ Mana, séning aldingda mangghuchi Perwerdigar Özidur; U sen bilen bille bolup sendin waz kechmeydu, séni hergiz tashliwemeydu! Sen qorqmighin, parakende bolma!» — dédi.

Musaning ehdi name yézip tapshurushi

⁹ Musa bu qanunni yézip bolup, uni Perwerdigarning ehde sanduqini kötüridighan Lawiyning ewladi bolghan kahinlar bilen Israilning barliq aqsqaallirigha tapshurup berdi. ¹⁰ Musa ulargha mundaq buyrudi: —

«Her yette yilning axirqi yilida, yeni azadliq yili dep békitilgen waqitta, «kepiler héyti» bashlanghanda, ¹¹ Israilning hemmisi kélip Perwerdigar Xudayingning huzurida jem bolush üçün u tallaydighan jaygha yigilghanda, uni anglisun dep pütkül Israilning aldida bu qanunni oqup bérisen... ¹² Shuning üçün shu chaghda barliq xelqni, er bolsun, ayal bolsun, bala bolsun, qowuqliringning ichide turuwatqan musapir bolsun, ularning hemmisi anglap, öginip, Perwerdigar Xudayinglardin qorqup, bu qanunning barliq sözlirini tutup uninggha emel qilsun, dep ularni yighqin... ¹³ Shundaq bolsa, ularning bu qanunni tonumighan balilirimu uni anglap öginip, siler igileshke Iordan deryasidin ötüp baridighan zéminda yashighan barliq künliride Perwerdigar Xudayinglardin qorqidighan bolidu.»

Musa Yeshuagha öz wezipisi toghruluq buyruydu

¹⁴ Andin Perwerdigar Musagha söz qilip: «Mana séning ölidighan waqting yéqinliship qaldi. Emdi Yeshuani chaqirghin, ikkinglar jamaet chédirigha bérip shu yerde hazir bolunglar. Men uninggha wezipe tapshurimen» dédi.

31:2 «silerge serdar yaki bashlighuchi bolalmaymen» — mushu yerde ibraniiy tilida «silerning aldinglarda chiqip-kirip yürelmeymen» dégen sözler bilen ipadiliniidu.

31:2 Chöl. 27:12; Qan. 3:26

31:3 Chöl. 27:18

31:4 Chöl. 21:24,33

31:5 Qan. 7:1, 2

31:6 Ye. 1:5; Ibr. 13:5

31:8 Ye. 1:9

31:11 Ezra 10:8; Neh. 8:1,2,3,8

31:12 «... qowuqliringning ichide turuwatqan musapir» — démek, «siler bilen bille turuwatqan musapir». «Siler bilen bille turuwatqan» ibraniiy tilida adette «qowuqliringlar ichide turuwatqan» dégen sözler bilen ipadiliniidu.

«Qanun sherhi»

Shuning bilan Musa bilan Yeshua ikkisi bérip, jamaet chédirida hazir boldi. ¹⁵ Perwerdigar bulut tüwrükining ichide köründi; bulut tüwrüki chédirning derwazisining üstide toxtidi.

¹⁶ Perwerdigar Musagha mundaq dédi: «Mana, sen ata-bowiliringning qéshida uxlash aldida turisen; andin bu xelq qozghilip, baridighan zémindiki yat ilahlargha egiship buzuqchilik qilip, Méni tashlap, Men ular bilan baghligan ehdini buzidu.» ¹⁷ Shu waqitta Méning ghezipim ulargha tutiship, Men ularnimu tashlap, ularin yüzümni yoshurimen. Ular yutuwétilidu, köp balayi'apet we külpetler béshigha chüshidu we ular shu waqitta: «Shübhisizki, Xudayimiz arimizda bolmighini üçhün, bu balalar béshimizgha chüshti» — deydu. ¹⁸ Lékin Men ularning bashqa ilahlargha mayil bolup egiship, qilghan hemme rezillikliri üçhün shu küni yüzümni pütünley yoshurimen.

¹⁹ Emdi siler özünghar üçhün bu ghezelnı pütüp, uni Israillargha ögitinglar; bu ghezelnıng keyin Israillarning eyibige Men üçhün guwahchi bolushi üçhün uni ularning aghzigha salghin.

²⁰ Chünki Men ularni Men ata-bowilirigha qesem bilen wede qilghan, süt bilen hesel éqip turidighan yurtqa kirgüzimen; andin ular yep toyup, semrigende bashqa ilahlargha egiship, ularning qulluqigha kiridu we Méni közge ilmay ehdemni buzidu. ²¹ Emma shundaq boliduki, köp balayi'apetler bilen külpetler ularning béshigha chüshkinide, bu ghezel ularni eyiblep guwah béridu; chünki bu ghezel ularning ewladlirining aghzida untulmaydu. Chünki Men ularni ulargha qesem bilen wede qilghan zémingha téxi kirgüzmeyla ularning néme xiyal qiliwatqinini obdan bilimen».

²² Shularni dep, Musa shu küni bu ghezelnı yézıp, Israillargha ögetti. ²³ Andin Perwerdigar Nunning oghli Yeshuagha: «Jür'etlik we qeyser bolghin, chünki sen Men Israillargha qesem bilen wede qilghan zémingha ularni bashlap kirisen we Men sen bilen bille bolimen» dep emr qildi..

²⁴ Musa bu qanunning sözlirini bir kitabqa pütünley yézıp bolghandin keyin ²⁵ u Perwerdigarning ehde sanduqini kötürüp mangghan Lawiylargha buyrup mundaq dédi: ²⁶ — Bu qanun kitabini silerning eyibinglerge guwahchi bolup turushi üçhün Perwerdigar Xudayinglarning ehde sanduqining yénigha qoyunglar. ²⁷ Chünki men silerning asiye boynunglar qattiq ikenliklarnı bilimen. Mana, men téxi aranglarda tirik tursam Perwerdigargha asiqliq qilip keldinglar; ölümümdin keyin siler téximu shundaq qilisiler!

²⁸ Men ularning qulaqlirigha bu sözlerning hemmisini anglitishim üçhün, shundaqla yer bilen asmannı ularning eyibige guwahchi bolushqa chaqirishim üçhün emdi méning aldimgha qebililiringlarning hemme aqsqaqalliri we emeldarlirini yighinglar. ²⁹ Chünki ölümümdin keyin silerning tüptin buzulup, men silerge emr qilghan yoldin chetnep kétidighinglarnı bilimen. Shuning bilan künlerning axirida külpetler béshinglargha chüshidu; chünki siler Perwerdigarning neziride rezil bolghanni qilip, qolliringlarning ishliri bilen uning ghezipini qozghaysiler..

³⁰ Andin Musa Israillarning pütkül jamaiti aldida bu ghezelnıng tékistinı bashtin-axirighiche oqup berdi: —

Ehde shertlirige guwahchilarnı chaqirish — Musaning ghezili

32 ¹ «Qulaq sélinglar, ey asmanlar, men sözley; Aghzimning sözlirini angla, i yer-zémin!

31:16 «buzuqchilik qilish» — mushu yerde Xudagha wapasizliq yaki asiqliq qilishni bildüridu. Qanaandiki eller arisida «buzuqchilik» rohiy jehette bolupla qalmay, jismaniye jehettimu butpereslikke munasiwetlik jinsiy buzuqchilik mewjut idi.

31:17 «shu waqitta» — ibraniy tilida «shu küni».

31:23 Ye. 1:6

31:26 2Pad. 22:8

31:29 «künlerning axirida» — axirqi zamanni körsetse kérek.

31:30 «pütkül jamaiti aldida» — ibraniy tilida «...pütkül jamaitining qulaqliri ichige...».

«Qanun sherhi»

- ² Telimim bolsa yamghurdek yaghidu,
Sözlirim shebnemdek tamidu,
Yumran ot-chöp üstige chüshken sim-sim yamghurdek,
Kökzarliqning üstige chüshken xasiyetlik yamghurdek bolidu.
- ³ Chünki men Perwerdigarning namini bayan qilimen;
Emdi Xudayimizni ulugh dep jakarlanglar!
- ⁴ U qoram tashtur, Uning emelliri mukemmeldur;
Uning barliq yolliri heqqaniydur.
U naheqliqi yoq, wapadar bir Xuda,
Adil we diyanetliktur.
- ⁵ Emma Öz xelqi uninggha buzuqluq qildi;
Ularning qilmishliri Uning Öz baliliriningkidek bolmida — mana bu ularning eyibidur!
Ular egri we iplas bir nesildur!
- ⁶ Ey exmeq we nadan xelq,
Perwerdigarning yaxshiliqini shundaq yanduramsen?
U séni bedel tölep hör qilghan atang emesmu?
U séni yaritip, séni tikligen emesmu?
- ⁷ Ötken künlerni ésingge alghin,
Dewrdin-dewrgiche ötken yillarni oylichin;
Atangdin sora, u sanga dep béridu;
Aqsaqalliringgha soal qoy, ular séni xewerlendüridu.
- ⁸ Hemmidin aliy bolghuchi ellerning ülüşhini ulargha üleshtürgende,
Adem'atining perzentlirini bir-biridin bölginide,
U xelqlarning chégrilirini Israil balilirining sanigha qarap békitken..
- ⁹ Chünki Perwerdigarning nésiwisi bolsa uninggha xas bolghan xelqidur;
Yaqup xuddi chek tashlinip chiqqandek, Uning mirasidur..
- ¹⁰ U uni chöl bir zéminda,
Shamal huwlaydighan dehshetlik bir bayawanda uni tapti;
Uni orap etrapida qoghdap turdi,
Uni köz qarichuqidek saqlidi;
- ¹¹ Xuddi bürküt öz changgisini tewritip,
Balilirining üstide perwaz qilip,
Qanatlirini yéyip ularni peylirining üstige élip kötürginidek,
- ¹² Perwerdigarmu uninggha shundaq yalghuz yétekchilik qildi;
Héchqandaq yat ilah uning bilen bille emes idi.
- ¹³ U uni yer yüzining égiz jaylirigha mindürdi,
We u étizliqning mehsulatidin yédi,
U uninggha qiya tashtin hesel shoritip,
Chaqmaq téshidin zeytun méyi shoratti;
- ¹⁴ Sanga kala qaymiqi bilen qoy sütini ichküzüp,
Qozilarning yéghini,
Bashandiki qochqarlar we tékilerning göshini yégzüzüp,
Ésil bughdayning ésil danliridin yégzüzdi,

32:8 «U xelqlarning chégrilirini Israil balilirining sanigha qarap békitken» — bezi kona köchürmelerde: «U xelqlarning chégralirini Xudaning oghullirining sanigha qarap békitkenidi» déyilidu.

32:9 «Yaqup» — mushu yerde Israillarni körsitidu.

32:10 «uni orap etrapida qoghdap turdi» — bashqa birxil terjimisi: «u uni qoghdap yürüp uni terbiyilidi».

32:13 Qan. 33:26; Yesh. 58:14

«Qanun sherhi»

Sen bolsang tüzüm qéni bolghan sap sharabni ichting.

¹⁵ Lékin Yeshurun semrip tepkek bolup qaldi;

Berheq, sen semrip ketting,

Bordilip ketting,

Toyunup ketting!

U özini yaratqan Tengrini tashlap,

Öz nijatining Qoram Téshini közge ilmidi..

¹⁶ Ular bolsa yat ilahlargha egiship Uning wapasizliqqa bolghan hesitini qozghidi, Yirginchlik ishlar bilen Uning ghezipini keltürdi.

¹⁷ Ular Ige-Tengrisi emes jinlarga,

Özi bilmeydighan ilahlargha,

Ata-bowilirimu qorqmaydighan,

Yéngi peyda bolup qalghan ilahlargha qurbanliq qildi.

¹⁸ Sen özüngni töreldürgen Qoram Tashni könglüngdin chiqarding,

Séni apiride qilghan Tengrini untudung.

¹⁹ Perwerdigar buni körüp,

Oghul-qizlirining Uning achchiqini keltürginidin, ulardin bizar bolup mundaq dédi: —

²⁰ «Men ulardin yüzümni yoshurimen,

Ularning aqiwitini körüp baqay;

Chünki ular iplas bir nesildur,

Qelbide wapadarliqi yoq balilardur.

²¹ Ige-tengrisi emesler bilen hesitimni keltürdi,

Erzimes mebudliri bilen qehrimni qozghidi;

Shunga «héch xelq emes» bolghan bir xelq arqiliq ularning hesitini qozghaymen,

Nadan bir el arqiliq ularning achchiqini keltürimen...

²² Chünki Méning ghezipimdin bir ot tutashti;

U tehtisaraning tégigiche köyüp baridu,

U yer bilen uning mehsulatini yep kétidu,

We taghlarning ullirininu tutashturidu..

²³ Men ularning üstige balayi'apetlerni döwileymen;

Ya-oqlirimni birni qoymay ulargha atimen.

²⁴ Ular acharchiliqtin yégilep kétidu,

Tomuz issiq we wabaning neshterliri teripidin yep kétildu;

Ulargha qarshi yirtquch haywanlarning chishlirini,

Topida ömiligüchilerning zehirini ewetimen.

²⁵ Tashqirida qilich ularni musibetke salidu,

Ichkiride wehime basidu;

U yigit bilen qizni,

Emchektiki bala bilen aq chachliqni hemmisini yoqitidu.

²⁶ Men: «Ularni chépiwétimen,

Insanlarning arisidin ularning namini öchürimen» — deyttim..

²⁷ Biraq düshmenning mesxire qilishidin qorqtum;

32:15 «Yeshurun» — Israilning yene bir ismi — menisi «tik turidighan», «durus» dégenlik.

32:21 «Shunga «héch xelq emes» bolghan bir xelq arqiliq... Nadan bir el arqiliq ularning achchiqini keltürimen» — u ulugh bésharetning emelge ashurulushi toghruluq «Hosh.» 1:9, 2:32, «Rim.» 10:19ni körüng.

32:21 Rim. 10:19

32:22 Yer. 15:14

32:26 «Ularni chépiwétimen» — yaki «Ularni tarqitimen», «Ularni chéchiwétimen».

Israilning reqibliri bu ishni xata chüshinip: —

Bu ish bizning qolimizning küchlüklükidin bolghan bolsa kérek,
Perwerdigar buni héch qilmidi» démisun dep, bu ishni qilmidim.

²⁸ Israil nesihettin mehrum bolghan bir el,

Ularning héch eqil-pemi yoqtur.

²⁹ Ah, ular dana bolsidi!

Shundaq bolsa buni chüshinip,

Öz aqiwiti qandaq bolidighinini oylaytti!

³⁰ Eger ularning Qoram Téshi ularni sétiwetmigen bolsa,

Perwerdigar ularni dushmanlirige tashlap bermigen bolsa,

Bir kishi qandaqmu ming kishini öz aldidin heydiyeleytti?,

Ikki kishi qandaqmu on ming kishini qachuralaytti?

³¹ Chünki bashqilarning qoram téshi bolsa bizning Qoram Tëshimizdek emestur.

Buninggha dushmanlirimiz özliri guwahliq bersun!

³² Chünki ularning üzüm téli Sodomning üzüm télidin,

Gomorranning étizliqliridin chiqqandur;

Üzümliri zeherlik üzümlerdur,

Ularning herbir sapiqi achchiqtur,

³³ Sharabi bolsa ejdihalarning zehiridur,

Kobralarning ejellik zehiridur.

³⁴ Perwerdigar: «Bularning hemmisi Méningkide saqlaqliq emesmu?

Öz xezinilirimde möhürlengen emesmu?

³⁵ Intiqam Méningkidur,

Yamanliqni qayturushmu shundaq,

Bular ular putlishidighan waqitqiche saqlaqliq turidu,

Chünki ularning balayi'apetlik küni yéqinlashmaqta,

Ularning béshigha chüshidighan ishlar bolsa téz kéliwatidu...

³⁶ Chünki Perwerdigar ularning küchi tügep ketkenlikini, ularning aziyip, hetta ajiz yaki méyiplerningmu qalmighinini körgende,

U Öz xelqining üstige höküm chiqiridu,

Öz bendilirige méhir-shepqet körsitidu...

³⁷ U waqitta U mundaq deydu: «Qéni, ularning ilahliri?

Özige tayanch qilghan qoram téshi emdi qeyerdidur?

³⁸ Ularning ötküzgen qurbanliqlirining yéghini yégen,

Ularning sharab hediyliridiki sharabini ichkenler qeyerge ketti?

Emdi ular ornidin turup silerge yardem bérip, panahinglar bolsun!

³⁹ Emdi Men Özüm, peqet Menla «Shu»durmen,

Manga hemrah héchqandaq ilahning yoqluqini körüp bilinglar.

32:35 «... Bular ular putlishidighan waqitqiche saqlaqliq turidu» — bizningche mushu ayettiki «ular» Israillarni körsitidu. Bezi alimlar «Xudaning dushmanliri (yat eller)ni körsitidu» dep qaraydu. Lékin Xuda intiqamliri bilen axirida Israilning eng ajiz peytide ularni qutquzidu («Yer.» 30-babni, ushbu babtiki 36-, 42-ayetni körüng).

32:35 Rim. 12:19; Ibr. 10:30; 1Pét. 2:23

32:36 «...ularning aziyip, hetta ajiz yaki méyiplerningmu qalmighinini körgende» — bashqa birxil terjimisi: «yaki kichik yaki chong bolsa, ularning aziyip héchkimning qalmighinini körgende,...». «Öz xelqi üstige höküm chiqiridu» — öz ichige ikki terepni élishi kérek: (1) Xudaning xelqi uning terbiye jazalirini körgendin kéyin gunahlirini iqrar qilip, uning kechürümige muyesser bolidu; (2) Xuda Öz xelqige rezillik qilghuchilargha özining qilghan rezillikini özige yanduridu. «Öz bendilirige méhir-shepqet körsitidu» — bashqa birxil terjimisi: «Öz bendiliri toghruluq niyitidin yénidu».

32:36 Qan. 32:36

32:38 «Emdi ular ornidin turup silerge yardem bérip, panahinglar bolsun!» — Xuda mushu yerde Israil eslide tayanghan butlarni mesxire qilidu.

«Qanun sherhi»

Men öltürüp tirildürimen,
Zeximlendürüp saqaytimen;
We héchkim Méning qolumdin qutquzalmaydu...
⁴⁰ Chünki Men qolumni asmanlarga kötürüp: —
«Ebedgiche hayatturmen» dep éytip,
⁴¹ Chaqnap turidighan qilichimni ittik qilimen,
Méning qolum adaletni qoral qilip tutidu,
Düşmenlirimdin intiqam alimen,
Mendin nepretlengüchilerning qilghanlirini ulargha yandurimen!
⁴² Men ya oqlirimni qan ichküzüp mest qilimen,
Méning qilichim gösh yeydu,
Men ularni öltürülgenler bilen esirlerning qénini,
Düşmenning serdarlirining bashlirini yep-ichidighan qilimen...
⁴³ Ey eller, Uning xelqi bilen bille shadlininglar,
Chünki U Öz bendilirining qénining intiqamini alidu,
Öz düşmenlirige qisas yanduridu,
Öz zémini bilen xelqi üçün kechürüm-kafaret keltürüp béridu»..

Musa ghezili toghrisida buyruq chüshüridu

⁴⁴ Emdi Musa bilen Nunning oghli Yeshua kélip bu ghezeling barliq sözlirini xelqning aldida oqup berdi...⁴⁵ Andin Musa bu hemme sözlerni barliq Israil aldida axirlashturup ⁴⁶ ulargha söz qilip: «Men bugün otturanglarda silerni agahlandurup guwahliq bergen bu barliq sözlerge köngül bölünger; siler bularni baliliringlarga tapilap: «Bu qanunning hemme sözlirige emel qilishqa köngül qoyunglar» dep buyrushunglar kérek. ⁴⁷ Chünki bu söz silerge munasiwetsiz, quruq söz emes, belki silerning hayatinglardur! Siler u zéminni igileshe Iordan deryasidin ötisiler; ötkendin kéyin u zéminda bu söz arqiliq uzun ömür körisiler» — dédi.

Musaning ölümi toghruluq buyruqlar

⁴⁸ Yene shu küni Perwerdigar Musagha söz qilip mundaq dédi: —
⁴⁹ Sen ushbu Abarim téghigha, yeni Yérixoning utturidiki, Moabning zémindiki Nébo téghigha chiqqin we shu yerde Men Israillargha öz teweliki bolush üçün béridighan Qanaan zémimini körgin...⁵⁰ Andin akang Harun Hor téghida ölüp öz xelqlirige qoshulghandek, senmu chiqidighan shu taghda ölüp xelqliringge qoshulghin; ⁵¹ chünki siler Zin chölidiki Meribah-Qadeshning sulirining yénigha barghanda, ikkinglar Israillarning arisida Manga wapaszilq körsitip, Israillarning arisida Méni «muqeddes» dep hörmetlimidinglar...⁵² Shunga sen Israillargha béridighan shu zéminni udulungda körisen, lékin uninggha kirelmeysen.

Musa peyghember Israilgha dua qilip bext tileydu

33¹ Xudaning adimi bolghan Musaning ölümidin ilgiri Israillarni beriketleshke tiligen bext-tilekliri munlar: —

32:39 «Manga hemrah héchqandaq ilahning yoqluqini körüp bilinglar» — yaki «Mendin bashqa héchqandaq ilah bolmighanliqini körüp bélinglar».

32:39 Qan. 4:35; 1Sam. 2:6; Yesh. 45:5,18,22

32:42 Zeb. 7:12-13; 68:21-23; Yesh. 34:6; Ez. 21:9-11

32:43 Rim. 15:10

32:44 «Nunning oghli Yeshua» — ibraniy tilida: «Nunning oghli Hoshiya» (Hoshiya Yeshuaning bashqa birxil atilishi).

32:49 Chöl. 27:12

32:50 Chöl. 27:13; 33:38

32:51 Chöl. 20:12

² U mundaq dédi: —

«Perwerdigar Ōzi Sinay téghidin kélip,
Séirdin chiqip Israil üstige parlidi;
Paran téghidin peyda bolup chaqnidi,
U tümenligen muqeddeslarning otturisidin chiqip keldi;
Ong qolidin Israilgha atalghan otluq bir qanun chiqti...»

³ Derheqiqet, U xelqni söyidu;
Séning barliq muqeddes bendiliring qolungdidur;
Ularning herbiri ayighing aldida olturup,
Sözliringge muyesser bolidu.

⁴ Musa bizge bir qanun buyrup,
Buni Yaqupning jamaitige miras qilip berdi;

⁵ Xelqning serdarliri jem bolup,
Israilning qebililiri bir yerge yïghilghanda,
U Yeshurunning otturisida padishahdek boldi..

Musaning qebililer üçhün tiligen xeyr-dualiri we bergen bésharetliri

⁶ «Ruben bolsa, ademliri ölüp ketmey, hayat tursun;
Uning ademliri az bolmisun».

⁷ Musaning Yehuda toghrisida tiligen bexti mundaq: —
«Yehudaning awazini anglighaysen, i Perwerdigar;
Uni öz xelqige qobul qildurghaysen;
Uning qolliri ular üçhün küresh qilsun;
Emdi özini ezgüchilerge qarshi turushqa uninggha medet bolghaysen»..

⁸ U Lawiy toghrisida mundaq dédi: —
«Séning urim we tummim tashliring Séning bu muqeddes bendengge tapshurulghan;
Sen uni Massahda siniding,
Meribahning sulirining yénida uning bilen talashting..»

⁹ U öz ata-anisi toghrisida: «Ulargha yüz-xatire qilmaymen», dep éytti,
Ōz qérindashlirining héch yüzini qilmay,
Ōz balilirinimu tonushni xalimay,
Belki Séning sözüngge emel qilip, ehdengni ching tutti..»

¹⁰ Mana, Lawiylyar Yaqupqa hökümliringni uqturidu,

33:2 «Séirdin Israilar chiqip üstige parlidi» — «Israilar» ibraniiy tilida: «ular». «muqeddesler» — perishtilerni körsetse kérek. «... Israilgha atalghan» — ibraniiy tilida: «...ulargha atalghan». «... ulargha atalghan otluq bir qanun chiqti» — bashqa ikki xil terjimisi: «...ulargha (Israilgha) atalghan ot yalqunliri chiqti» yaki «...ulargha (Israilgha) yéteklighüchi ot yalquliri chiqti».

33:2 Hab. 2:3, 4

33:5 «U Yeshurunning otturisida padishahdek boldi» — mushu jümlidiki «U» Musani körsitidu, dep qaraymiz. Bezi alimlar Xudani körsitidu, dep qaraydu.

33:7 «Uni öz xelqige qobul qildurghaysen» — ibraniiy tilida sözmüsöz «Uni öz xelqining arisigha kurgüzgeysen» déyilidu. Yehudaning keyinki tarixigha qarighanda, bu bésharet Musa peyghemberning Yehudaning nesli bolghan Dawutning padishahlïq, eng muhimi Dawutning nesli Mesih toghruluq bésharetlik duasi bolushi kérek. «U qolliri ular üçhün küresh qilsun» — buningda «ular» «öz xelqi»ni körsetse kérek. «Uning qolliri ular üçhün küresh qilsun» — buning bashqa birxil terjimisi: «Uning qolliri öz hajitidin chiqsun».

33:8 «urim we tummim» — toghruluq «Mis.» 28:30ni köring. Xuda Lawiylyarni tallishining bir sewebi 32:25-29de körüldü; Xuda uni Ōz xizmitide bolushqa tallighachqa, mushu yerde Xuda uni «Méning muqeddes bendem» dep ataydu. «Massah» — «Massah» dégen jayning menisi «sinash» («Mis.» 17:7ni köring). «Meribah» — «Meribah» dégen jayning menisi «talash-tartish, küresh» («Chöl.» 20:13 we 24ni köring).

33:9 «Ōz qérindashlirining héch yüzini qilmay, ...belki Séning sözüngge emel qilip, ehdengni ching tutti» — közde tutulghan weqeler «Mis.» 32:21-29de xatirilinidu.

«Qanun sherhi»

Ular Israilga qanunungni o'gitudi;
Ular dimighingga xushbuyni sunidu,
Qurbangahingga pütün köydürme qurbanliqlarni keltüridu.

¹¹ I Perwerdigar, uning teelluqatini beriketligeysen,
Uning qollirining ejri Séni xush qilghudek bolghay,
Uningga qarshi chiqqanlar we uningdin nepretlengenler bolsa,
Ularni qopalmighudek halda bellirini sundurghaysen!»

¹² U Binyamin toghrisida mundaq dédi: —
«Perwerdigarning söygini bolsa,
U Uning yénida bixeter makan qilidu,
Perwerdigar saye bolup pütün kün uni saqlaydu,
U uni mürisi otturisida makanlashturidu»

¹³ Yüsüp toghrisida u mundaq dédi: —
«Uning zémini Perwerdigar teripidin beriketlik bolghay!
Asmanlarning ésil németliri bilen,
Shebnem bilen,
Yer tégidiki németliri bilen,»

¹⁴ Kündin hasil bolidighan ésil mehsulatliri bilen,
Aydin hasil bolidighan ésil németliri bilen,

¹⁵ Qedimki taghlarning aliy németliri bilen,
Menggülük dönglarning ésil németliri bilen,

¹⁶ Yerning ésil németliri we uningga tolghan hemme mewjudatliri bilen,
Azghanliqta turghuchi Zatning shapaiti bilen beriketlensun!
Bularning hemmisi Yüsüpning béshigha,
Yeni öz qérindashliridin ayrilghanning choqqisigha chüshsun.»

¹⁷ Uning heywisi öz buqisining tunjisidektur;
Uning münggüzliri yawa kalining münggüzliridektur,
Ular bilen u el-yurtlarning hemmisini biraqla yer yüzining chetlirigiche üsüdu.
Mana Efraimning tümenligen ademliri,
Manassehning minglighan ademliri shundaq bolidu»..

¹⁸ Zebulun toghrisida u mundaq dédi: —
«Ey Zebulun, sen chiqqiningda shadlanghin;
Ey sen Issakar, öz chédirliringda xush bolghin!

¹⁹ Mana ular xelqlerni taghqa chaqiridu,
Shu yerde ular heqqaniylikning qurbanliqlirini sunidu,
Chünki ular déngizdiki mol döletlerni,
Qumgha kömülgen göherlerni sümürüp ulargha muyesser bolidu».

²⁰ Gad toghrisida u mundaq dédi: —
«Gadning zéminini kéngeytküchige bext-beriket bolghay;
Gad bolsa chishi shirdek olturaqlashti;

33:13 «yer tégi» — belkim yer astidiki sularni yaki déngiz teglirini körsitidu.

33:13 Yar. 49:25

33:16 «Azghanliqta turghuchi Zat» — mushu zat Perwerdigarning Perishtisidur («Mis.» 3:2-6ni köring).

33:16 Yar. 49:26

33:17 «Uning heywisi öz buqisining tunjisidektur» — bashqa birxil terjimisi: «uning buqisining tunjisi uninggha sherep keltürsün». «uning münggüzliri yawa kalining münggüzliridektur» — yawa kala bolsa nesli qurughan intayin yoghan birxil kala idi. «...Manassehning minglighan ademliri shundaq bolidu» — toluq ayetning menisi: (1) bu ikki qebile Yüsüpning münggüzliridur; (2) yuqirida éytilghan bext-beriketler Yüsüpke xas bolup, bu ikki qebilining béshigha chüshidu. Biz ikkinchi menige mayilmiz.

«Qanun sherhi»

U bilek hem bash térisini titma-titma qiliwétidu;

²¹ Shu yerde u eng ésil nésiwini talliwaldi;

Chünki shu yerdimu u höküm békitküchining ülüshi bolghan jay saqlaqlıqtur;

U xelqning serdarlıri bilen kélip,

Israil bilen birge Perwerdigarning adaliti bilen hökümlirini yürgüzdi..

²² Dan toghrisida u mundaq dédi: —

«Dan bolsa yash bir shirdur;

U Bashaandin taqlap ötidu»..

²³ Naftali toghrisida u mundaq dédi: —

«Ey Naftali, iltipatqa toyunghansen,

Perwerdigar teripidin kelgen bext-beriketke tolup,

Meghrip bilen jenubni özüngge mülük qilip igileysen».

²⁴ Ashir toghrisida u mundaq dédi: —

«Ashir oghullar bilen beriketlinidu;

U qérindashlıri arisida iltipat körsun;

Puti maygha chilansun..

²⁵ Derwaza baldaqliring tömür bilen mistin bolidu;

Künliring qandaq bolsa, küchüngmu shuninggha muwapiq teng bolidu»..

²⁶ «— Ey Yeshurun, Tengringdek bashqa héchkim yoqtur;

U sanga yardemge asmanlar üstige,

Zor heywisi bilen bulutlarning üstige minip kélidu»..

²⁷ Ezeliy Xuda séning bashpanahingdur,

Astingda ebediy bilekler turidu.

U séning aldingdin dühmenni heydep: —

«Ularni halak qilghin!» dep sanga buyruydu.

²⁸ Shuning bilen Israil ashliq bilen yéngi sharab mol bolghan bir zéminda turup,

Yalghuz aman-ésen makan tutidu,

Yaqupning buliqi oxshashla aman-ésen bolidu;

Uning asmanlirimu shebnem témitip turidu»..

²⁹ Bextliksen, i Israil!

Sendek Perwerdigarning Özi qutquzghan xelqtin yene kim bar?

U bolsa séning medetkar qalqining,

Heywetlik qilichingdur!

Séning dühmenliring sanga zeipliship boysunidu;

Sen ularning égiz jaylırida dessep mangisen».

33:20 «Gad bolsa chishi shirdek olturaqlashti» — yaki «Gad... yétiwaldi». «U bilek hem bash térisini titma-titma qiliwétidu» — belkim Gadning dühminige qattiq zerbe béridighanlıqini körsitidu.

33:21 «höküm békitküchi» — (1) qanun bergüchi (Musa peyghemberning özi)ni; (2) Qanaan zéminini bölüp teqsim qilghuchi (Yeshua peyghember)ni körsitidu.

33:22 «U Bashaandin taqlap ötidu» — bu sözler belkim «Hak.» 18:27-28de xatirilengen weqeni körsitidighan bésharet bolushi mumkin.

33:24 «Ashir... puti maygha chilansun» — kéyin, Ashir turghan jayda köp zeytun méyi ishlep chiqarghan.

33:25 «Derwaza baldaqliring» — yaki «Ayighingning boghquchiliri».

33:26 «Ey Yeshurun, Tengridek bashqa héchkim yoqtur» — yaki «Ey Yeshurun, Tengridek bashqa héchkim yoqtur».

33:26 Qan. 32:13; Yesh. 58:14

33:28 «... Israil ... mol bolghan bir zéminda turup, yalghuz aman-ésen makan tutidu» — mushu jümlidiki «yalghuz» Xudadin bashqa héchqandaq panah yaki muhapizet kérek bolmaydu, dégenlikni körsitidu.

—«Yaqupning buliqi»: — (1) Israilning zéminidiki su menbelirini körsitishi mumkin; (2) Xuda ulargha bulaqtek rohiy hayatlıq menbesi bolup, özgermey mezmur turidighanlıqini körsitishi mumkin. Biz ikkinchi menisige mayilmiz.

33:28 Yer. 23:6; 33:16; Zeb. 68:26

«Qanun sherhi»

Musa peyghemberning ölümi

34¹ Andin Musa Moabning tüzlanglikliridin chiqip Nébo téghining üstige, yeni Yérixoning utturisidiki Pisgah téghining choqqisigha chiqti. Shu yerde Perwerdigar uninggha pütkül zéminni körsetti; Giléadtin Danghiche,² pütkül Naftali bilen Efraim we Manassehning zéminini, Yehudaning pütkül zémini bilen qoshup meghribtiki déngizghiche,³ jenubtiki Negew zéminini, «Xorma shehiri» dep atalghan Yérixo wadisidiki tüzlanglikni Zoar shehirige qeder, hemmini uninggha körsetti.

⁴ Andin Perwerdigar uninggha söz qilip: «Men qesem qilip: «Bu zéminni séning neslingge bérimen» dep Ibrahim, Ishaq we Yaqupqa wede qilghan zémin mana mushudur. Emdi sanga uni öz közüng bilen körüşke nésip qildim, lékin sen shu yerge ötüp kirelmeysen» dédi..

⁵ Andin Perwerdigarning éytqinidek, Perwerdigarning quli Musa shu yerde, yeni Moabning zéminida wapat boldi. ⁶ U uni Moabning zéminidiki tagh jilghisida, Beyt-Péorning utturisida depne qildi; uning qebrisining qeyerde ikenlikini bügüngiche héchkim bilmeydu.

⁷ Musa wapat bolghan waqitta bir yüz yigirme yashqa kirgenidi, lékin közliri héch torlashmighan we maghduridin héch ketmigenidi.

⁸ Israillar Musa üçün Moabdiki tüzlanglikte ottuz küngiche matem tutti. Shuning bilen Musa üçün matem tutup yighlaydighan künler tügigenidi.

⁹ Musa qollirini uning üstige qoyghachqa, Nunning oghli Yeshua danaliq bergüchi Roh bilen tolghanidi. Shuning bilen Israillar uninggha itaet qilip, Perwerdigarning Musagha buyrughinidek qildi..

¹⁰ Musadin kéyin uningdek Perwerdigar bilen yüz turane sözleshken ikkinchi bir peyghember Israil ichide chiqmidi; ¹¹ Perwerdigarning uni Misir zéminigha ewetishi bilen u shu yerde Pi-rewnge, uning xizmetkarliri we pütkül zéminidikiler aldida körsetken hemme möjizilik alamet we karametlerge, ¹² ayan qilinghan shu barliq ulugh qudretke we Musaning pütkül Israilning köz aldida körsetken barliq dehshetlik heywisige teng turghudek héchqandaq adem chiqmidi..

34:1 Qan. 3:27

34:4 Yar. 12:7; 13:15; 15:18; 26:4; 28:13

34:9 Chöl. 27:18

34:12 «... ayan qilinghan shu barliq ulugh qudretke...» – ibraniy tilida «ayan qilinghan shu barliq ulugh qudretlik qolgha...».

Qoshumche söz

Kembegheller toghruluq

«Halbuki, aranglarda hajatmenler bolmaydu» (15:4)

Xudaning Israilgha bergan shu ajayib wedisi ularning Xudagha bolghan itaetmenliki bilen baghliq, elwette (5-ayet).

«Peqet siler Perwerdigar Xudayinglarning awazigha qulaq sélip, Men silerge бүгүн tapilghan bu pütün emrge emel qilishqa köngül bölsenglar shundaq bolidu».

11-ayette Xuda ulargha «Emeliyette, siler Manga itaetmen bolmaysiler» dep aldin éytidu; shunga, ular arisida herdaim bashqilarning yardimige mohtaj bolidighan hajatmen xelqler mewjut bolidu.

Qisas toghruluq: «Közige köz, chishqa chish» dégen qanun belgilime (19:21)

Oqurmenler Tewratta hem Injilda Xudaning: «Sen intiqam almighin we öz xelqingning neslige héch adawetmu saqlimighin, belki qoshnangni özüngni söygendek söygin. Men Perwerdigardurmen» («Law.» 19:18, «Rim.» 12:19), «Intiqam Méningkidur» («Qan.» 32:35) dégen bayanlirini oqughandin kéyin biz yenila: «Közge köz, chishqa chish, qolgha qol, putqa put, köyüкке köyük, zeximge zexim, kökke kök tölensun» («Mis.» 21:24, «Law.» 24:20, «Qan.» 19:12) dégen emrni oqughinimizda sel heyran qélishimiz mumkin. Halbuki, oqurmenler mushu ayetlerni tespiliyrek oqush arqiliq özi üçün jezmenleshtüreleyduki, «közge köz, chishqa chish» dégen belgilime ziyar tartqan kishining qisas alidighanliqigha baghliq ish emes, belki jemiyyette toluq adalet bolsun dep ijra qilish telep qilinghan ishtur. Emeliyette, bu Musagha chüshürülgen muqeddes qanungha ait prinsip bolup, ademler yaki pütkül aililer, qebililerning arisida bir-biridin toxtawsiz qisas alidighan, uzun waqit sozulidighan, barghanséri edep kétédighan shu xil dehshetlik jédel-adawetning otturigha chiqishining aldini élishtiki yoldur.

Injil dewride, Rebbimiz bu ish toghruluq telim bergende, muqeddes qanunning adil telepliridin halqip, Özige egeshkenlerge: Hemmila ademlerge muhebbet körsitinglar, hetta dühmenliringlarnimu kechürüm qilip, ular üçün dua-tilawet qilinglar dep ögitidu («Mat.» 5:38-48).

«Qanaaniylarni yoqitinglar» dégen emr toghruluq

Bu muhim téma üstide «Misirdin chiqish» tiki «qoshumche söz» imizni körüng.

«Qan.» 7:8 toghruluq

«Perwerdigarning silerni söygini sewebidin we ata-bowiliringlar aldida bergan qesimige sadiq bolghanliqi üçün Perwerdigar silerni küchlük qol bilen qutquzup, hörlük bedili tölep «qulluq makani» din, yeni Misir padishahi Pirewning qolidin chiqarghan»

«Qanun sherhi»

Oqurmenler Tewratni oqughinida «Xuda bedel tölep öz bendilirini sétiwaldi», «Xuda hörlük bedili tölep xelqini qutquzdi» «Xuda Öz xelqi üçhün bedel tölep ularni azad qildi» dégendek ibariler köp uchraydu. Bular Muqeddes Kitabning mushu yéride tunji qétim körüliidu. Ibraniy tilida mushu ibare «padah» dégen söz bilen ipadilinidu. Adette bu söz «qul baziridin sétiwélish» «görü tölep azad qilish» «renige qoyghan nersini qayturuwélish» dégendek menilerde ishlitilidu. Emdi yuqiriqi ayette Xuda xelqini Misirdin qutquzush üçhün «hörlük bedili» töligen bolsa, «bu bedel» yaki «bu tölem» kimgé tölengen? — dégen soal derhal kallimizgha kéliidu. Xuda Israilni Misirdin qutquzghanda Pirewnge héch tölem tölimidi; emeliyette Israillar nechche yüz yil qulluqta bolghini üçhün Pirewn Israilgha tölem berdi! Beziler ghelite oyda bolup, Xuda xelqini qutquzushqa Iblisqa némidur bir tölem tölidi, dep qaraydu, lékin hazir töwende köridighinimizdek, bu közqarash pütünley xatadur.

Ghelite ish shuki, «Tölem kimgé tölengen?» dégen soalgha bolghan jawab Tewrattin, «Yeshaya» 53-bab we «Zebur» 40-küydin bashqa héch yéride biwasite körülmeydu. Soalning toluq jawabi Injilda teminlinidu. Emeliyette Xudaning Tewrattiki peyghemberler arqiliq «padah» («bedel tölep qutquzush») dégen sözni ishletkinining Özi kelgüsi ishlarni körsetken birxil bésharet idi. Buni chüshinish üçhün töwendiki ishlar toghruluq oylinishimiz kérek: —

(a) Xuda mutleq heqqaniy bolghachqa, héchqachan gunahni jazalimay qoymaydu. U Özining pak-muqeddes mahiyitige namuwapiq héchqandaq ish qilmaydu. Buni süretlesh üçhün, öz padishahliqi üçhün etrapliq türlük adil qanun-belgilimilerni chiqarghan heqqaniy bir padishah toghruluq oylayluq. Belgilimiler arisida, birsi omumning mal-mülkige ziyani yetküzse, ziyanni töligendin sirt, jerimane tölesh kérek, dégen bir qanun maddisi bar deyli. Bir küni padishah özi soraq üstide olturghinida, qedinas bir dostining özining aldigha keltürülginini körüp chöchüp kétidu. Shu qedinas dosti del shu gunah bilen eyiblinidu! Uning üstige uning dosti shu gunahni öz üstige alidu. Emma dosti qoli qisqiliqidin tölem we jerimanini tapshuralmaydu. Shundaq ehwalda qanunning telipi shuki, gunahkar zindangha solinip emgek bilen tölemni we jerimanini tölishi kérek. Dosti keltürüp chiqarghan ziyani intayin éghirki, uni tümen yil ishlisimu, uni töliyelishi mumkin emes idi. Shuning bilen u zindanda ömürwayet yatidu we shu yerde öliidu, ailisidikiler yar-yöleksiz qalidu. Padishah qandaq qilar? Uning hoquqi hemmidin üstün bolghachqa, adaletni qoyup qoyup, öz adil qanun-belgilimilirige qarimay, dostini kechürüm qilalaydu, elwette. Undaқта, uning puqraliri uning «adaliti» toghruluq néme déyishidu? «derweqe, arqa tiriki barlar üçhün bir qanun, bashqilar üçhün bir qanun!» déyishidu, elwette. Bundaq ehwal hemmimizge intayin tonush. Eger padishah adil bolup dosti üstidin adil höküm chiqirip, shu éghir tölem-jerimanini qoyghan bolsichu? Shühhisizki, köpchilik padishahning hetta öz dostighimu adilliqni yürgüzginini körüp, soraqxanini intayin sürlük bir jimjitlik basidu. Shühhisizki, uning dosti yüzi tatirip, titrigen halda turidu, lékin héchnéme déyelmeydu; chünki uning üstidin chiqirilghan höküm tolimu adildir. Halbuki, padishah shuan: «Men özüm bu tölem we jerimanini öz xezinemdin chiqirip tölep bérimen» dep élan qilidu. Héchkim qarshi chiqalmaydu; démek, padishah adil jazani öz üstige élish bilen héliqi kishige rehimini körsetti; biz buni «bedel tölep dostini qutquzdi» désekmu bolidu. Buning bilen hem adalet hem rehim-shepquet qanaetlendürüldi. Buni Zeburdiki töwendiki sözler bilen xulasilisek tolimu muwapiq bolidu: —

«Özgermes muhebbet we heqiqet özara körüшти;

Heqqaniyet we aman-xatirjemlik bir-birini söyüшти» («Zeb.» 85:10).

«Qanun sherhi»

(e) Mesih kréstké mixlanghinida del mushu ishni qildi. Xuda Ōzi Mesihde insanlarning barliq gunahlarini kechürüm qilishqa bedel töleydu, shundaqla Uning insanlarga körsitidighan barliq méhir-shepqi üçün ul salidu. Qaytilaymizki, Xuda hergiz gunahtin ötüp «héch weqesi yoq» déyelmeydu. Uning tölimini tölesh kérek, we Mesih Ōzi del shu meqset bilen dunyagha keldi: —

«Chünki Insan’oghlimu derweqe shu yolda köpchilik xizmitimde bolsun démey, belki köpchilikning xizmitide bolay we jénimni pida qilish bedilige nurghun ademlerni hörlükke chiqiray dep keldi» («Mar.» 10:45)

Bashqa bir yerdiki bir bayanni neqil keltürsek: —«Bu «kalam» — yeni Mesih, gunahkar ademlerning ornida eyiblinish üçün, Ōzini kréstké (dargha) mixlitip ölüshke tutup bergen. U gunahsiz, mukemmel adem bolup, cheklik waqit ichide burunqi we kényinki hemme ademlerning barliq gunahlarini üstige alghan, u bizning ornimizda Xudaning gunah üstige tökmekchi bolghan ghezeplik jazalirini qobul qilghan. Gunahning jazasi — Xudadin ayrilishtur; shunglashqa Uning rohi Xudadin üç saetlik ayrilghan. Shu üç saetning eng axirqi minutlirida:

«Eysa yuqiri awaz bilen warqirap: «Elohiy, Elohiy! Leme shewaqtani?» — dédi. (menisi: Xudayim, Xudayim! Némishqa Méni tashliwetting?)» («Mat.» 27:46, «Mar.», 15:24)

Démek U, dunyadiki milyonlighan ademlerning menggülik dozax azablarini (dozax — Xudadin ayriwétishtur) cheklik waqit ichidila béshidin ötküzgen, barliq bedelni töliwetken. Xuda mana mushu wasitisi bilen birla waqitta, hem özining adilliqini qanaetlendirgen hem herbir ademni özining rehimdillikige menggülik érisheleydighan qilghan. Xuda öz kalami bolghan Mesihning mukemmel qurbanliqini qobul qilghan.töwendiki ayetlerdimu bu heqiqet körsitilidu: —

«Xuda Uni (Mesihni) gunahlarning jazasini kötürgüchi kafaret qurbanliqi süpitide teyinlidi; insanlarning Uning qurbanliq qénigha ishench baghlishi bilen qurbanliq inawetliktur. Xuda bu arqiliq burunqi zamandikilerning sadir qilghan gunahlarigha sewr-taqetlik bolup, jazalimay ötküzüwétishining adilliq ikenlikini körsetti. Buninggha oxshash bu qurbanliq arqiliq u hazirqi zamanda bolghan heqqaniyliyini körsetken. Shundaq qilip U Özining hem heqqaniy ikenlikini hem Eysaning étiqadida bolghuchini heqqaniy Qilghuchi ikenlikini namayan qildi» (Rim.» 3:25-26).

«Gunahlimizni iqrar qilsaq, (Xuda) bizning gunahlimizni kechürüm qilip, bizni barliq heqqaniysizliqtin pak qilishqa ishenchlik hem adildur» («1Yuh.» 1:9)

Shuning bilen Xuda herqandaq ademege rehim-shepset körsetkinide, Özining «bedel töligini» herdaim köz aldida turidu. Ibrahimning nesli Israilni Öz xelqi bolushqa charqirghandin kényin U bu heqiqetni ulargha tonushturushqa bashlaydu; chünki U ularni Misirdin qutquzghinida: **«Men silerni bedel tölep qutquzghanidim»** deydu. Shuningdek bu heqiqetni ulargha singdürüp ögitish üçün her qétim «ötüp kétish héyti»da Israillar Xudaning qutquzushi (uning ularni jazalimay üstidin «ötüp kétish»)ni eslep tebrikliginide herbir aile özi üçün bir qozini qurbanliq qilip éstimal qilishi kéreklikini békitken. Hemmimizge ayanki, bu qoza Mesihning qurbanliqini körsitidighan bir bésharetlik simwol yaki sûrettur («Yuh.» 1:29, «1Kor.» 5:7ni körüng).

«Qanun sherhi»

Terjimimizde, oqurmenlarning bu heqiqet üstide oylinishi üçhün Tewrattiki köp yerlerde «padah» dégen shu sözni «bedel tölep qutquzush» dep terjime qilduq.

«Ondin biri» bolghan öshre — üç xil öshre

Oqurmen mezkur kitabni we shundaqla Tewrattiki «muqeddes qanun»ning bashqa qisimlerini oqup bolghandin kéyin belkim shuni bayqayduki, Xudagha tapshurushi kérek bolghan «öshre» (ondin biri)din üç xili bardur. Bularni tewendikidek yighinchaqlayalaymiz:

(a) «Omumiy öshre» — her yilliq barliq hosullardin we (igisidin öshre élinghan waqitta qol ilkide bolghan) barliq mallardin ondin biri («Law.» 27:30-33, «Chöl.» 18:21-32, «Qan.» 12:5-11). Bu Lawiyilargha tapshurilidu, Lawiyilarmu uningdin yene «ondin biri»ni kahinlargha béghishlaydu.

(e) Her yilliq ashliq we herxil danlardin ondin biri. Uni «**Xuda Öz namini qoyghan jay**»gha élip bérip shu yerde özliri we Lawiyilarning yep-ichip, héytlarni tebriklishige ishlitidu. Bu öshridin yerlik Lawiyilargha bérishkimu bolatti we shu öshrilerdinmu belkim muqeddes öyge kérek bolghan köp qurbanliqlar teminlengen bolushi mumkin idi («Qan.» 14:22-27).

(b) Her üç yilda yuqiriqi «ondin biri» («e»)ni ayrip, yerlik Lawiyilar, kembegheller we méyiplarning behrimen bolushigha öz yurt-sheherliri ichide toplaytti («Qan.» 14:28-29).

Bezi alimlar bu üçinchi xildiki (her üçinchi yilda élinidighan) öshrini birinchi we ikkinchi öshridin ayrim bir öshre, dep qaraydu; biz shundaq qarimaymiz; üçinchi öshrini peqet ikkinchi xil öshrining özi shu, dep qaraymiz; bu ikkinchi xildiki öshre birinchi we ikkinchi yili ibadet yolida ishlitilidu, lékin üçinchi yilgha kelgende, kembegheller we méyiplarning behrimen bolushi üçhün ishlitilidu, dep qaraymiz.

Hazirqi zamandiki nurghun «telim bergüchiler» jamaattikilerge «Kiriminglardin «ondin biri (öshre)»ni «Xudaning ademlirige» atishinglar kérek» dep békitip, Tewrattiki öshre tüzümini hazirqi dewrge sürep kélidu. Hemmige ayan bolushi kérekki, Injil dewrige kelgende, Injilda «öshre» toghruluq telim zadi yoq. Uning ornida biz belkim bu heqiqetlerni bayqaymizki:

(a) Barliq pulimiz we teelluqatirimiz (jümlidin waqit, qabiliyetler we talantlirimiz) emeliyette bizningki emes, belki Xudaning bizge mes'uliyetchan ghojidar süpitide ishlitishimizge tapshurghini, dep tonup yétishimiz kérek;

(e) Shunga biz Xuda bizge tapshurghan bu barliq bayliqimizni, jümlidin pulimizni qandaq ishlitishimiz kérekliki toghrisidiki alahide yolyorugini Xudaning Özidin izdishimiz lazimdur.

(b) Barliq xeyr-saxawet we Xudagha béghishlash ishliri toluq shad-xuramliq ichide ötküzülüşü kérek: «**Xer adem héch qiynilip qalmay yaki mejburen emes, belki öz könglide pükkiniche bersun; chünki Xuda xushalliq bilen bergüchini yaxshi köridu**» («2Kor.» 9:7). «Qiynilip bergen»din bermigen yaxshi, chünki uni Xuda qobul qilmaydu!

«Qanun sherhi»

18-bab (15-19-ayet) kelgüsidiki ulugh peyghember

«Perwerdigar Xudaying siler üçün aranglardin, qérindashliringlar arisidin manga oxshaydighan bir peyghember turghuzidu; siler uninggha qulaq sélinglar. Bu siler Horeb téghida yighilghan künde Perwerdigar Xudayinglardin: «Perwerdigar Xudayimning awazini yene anglimayli, bu dehshetlik otni körmeyli, bolmisa ölüp kétimiz» dep telep qilghininglarga pütünley mas kélidu. Shu chaghda Perwerdigar manga: «Ularning Manga dégen sözi yaxshi boldi. Men ulargha qérindashliri arisidin sanga oxshaydighan bir peyghemberni turghuzimen, Men Öz sözlirimni uning aghzigha salimen we u Men uninggha barliq tapilighinimni ulargha sözleydu. We shundaq boliduki, u Méning namimda deydighan sözlirimge qulaq salmaydighan herqandaq kishi bolsa, Men uningdin hésab alimen».

Bu «**ulugh peyghember**» toghrisidiki bésharettin shu ishni éniq ispatlaydighan birnechche nuqtilarni bayqaymiz, «kelgüsidiki peyghember» Mesihdin bashqa héchkim bolmaydu: —

(a) Peyghember «**Aranglardin, qérindashliring arisidin**» bolidu — démek, u özi Ibraniylar arisida tughulushi we özi ibranii bolushi muqarrer.

(b) Kélidighan shu peyghemberning özi xelqning: «**Perwerdigar Xudayimning awazini yene anglimayli, bu dehshetlik otni körmeyli, bolmisa ölüp kétimiz!**» dégen telipige del Xudadin kelgen jawabi bolidu. Xudaning shan-sheripining ichi napak insanlar arisida toluq ayan qilinishi qet'iy mumkin emes; uni körüşning netijisi ölümdin ibaret bolidu. Undaқта Xuda qandaq yol bilen Özining «Insanlar méni tonusun, toluq bilsun» dégen ulugh muddia-meqsitini emelge ashuridu? Birdinbir yol awwal Özini «insanlar yéqinlashqudek qiyapette» ayan qilsa andin mumkin bolatti (andin yene insanning qelbini paklaydighan nijatliq bilen teminlishi bilen bolatti, elwette!). Mana del shu ish Mesihning Özide emelge ashurulghan: —

«**Kalam insan boldi hem arimizda makanlashti we biz Uning shan-sheripige qariduq; u shan-sherep bolsa, Atining yénidin kelgen, méhir-shepqet we heqiqetke tolghan birdinbir yégane Oghliningkidur... chünki Tewrat qanuni Musa peyghember arqiliq yetküzülgenidi; lékin méhir-shepqet we heqiqet Eysa Mesih arqiliq yetküzüldi. Xudani héchkim körüp baqqan emes; biraq Atining quchiqida turghuchi, yeni Uning birdinbir Oghli Uni ayan qildi**» («Yuh.» 1:14-17; yene mesilen, «Yuh.» 2:11, 14:6-11ni körüng).

(b) Xuda Musa peyghemberge: «**Sanga oxshaydighan bir peyghemberni turghuzimen**» deydu. Bu «oxshashliq» az dégende üç jehette körüldü, dep qaraymiz: —

Birinclidin, Musaning peyghemberlik xizmitining Tewrat dewri ichidiki alahide teripi «**Xuda uning bilen yüz turane sözleshken**»liki idi («Chöl.» 12:6-8, «Qan.» 34:19). Shunga kelgüsi «peyghember» bolsa Musagha oxshash Xuda bilen shundaq yéqin alaqude bolushi kérek.

Ikkinclidin, Xuda Musa arqiliq körsetken möjiziler, alamet-karametlerning sani Xuda Tewrattiki herqandaq bashqa peyghemberler arqiliq körsetkinidin köptin köp idi. Halbuki, Injilni herbir oqughuchigha shu ayan boliduki, Mesihni Musa bilen sélishurghanda, Musa körsetkinidin téximu köp, téximu ulugh möjiziler, jümlidin ölgenlerni tirildürüşni körsetti («Yuh.» 21:25).

«Qanun sherhi»

Üchinchidin, Tewrat dewride Musa Xudaning «kona ehde»ni tüzüsh wasitichisi bolup, Sinay téghida Israilni Xuda bilen birge ehdilik munasiwetke kirgüzgüchi «achquchluq peyghember» idi. Mesih bolsa Israilnila emes, belki barliq étiqadchilarni Xuda bilen birge yéngi munasiwette bolush üçün tengdashsiz ulugh «yéngi ehde»ge kirgüzidu. Bu yéngi ehde Musa peyghember arqiliq bérilginidin ölchigüsiz derijide ulughdur, bu nuqta «Yer.» 31:31-34, «2Kor.» 3:6-18, «Ibr.» 7:22, 8:6de körünerlik.

Biraq bir jehettin «kelgüsi peyghember» Musagha «op'oxshash» emes, belki uningdin köp üstün turidu: —

«Men Öz sözlirimni uning aghzigha salimen we u Men uninggha barliq tapilighinimni ulargha sözleydu.»

Musa peyghember Xuda teripidin birinchi qétim chaqirilghanda, Xudaning sözige toluq kirmigen bolghachqa («Mis.» 4:10-17), we kéyin özi ghezeplengenlik sewebidin («Chöl.» 20:7-13, «Qan.» 3:23-26) Xudaning sözlirini herbir qétim xelqge toptoghra, eyni péti yetküzgen emes. Lékin Mesih bolsa shundaq qilidu.

Mesih bilen Musa peyghemberning bashqa oxshaydighan ortaq yerliri toghrisida «Misirdin chiqish»tiki «qoshumche söz»imizni körüng.

Barliq oqurmenler Xudaning bu peyghember toghruluq Musa arqiliq éytqan axirqi sözlirige köngül bolsun: —

«We shundaq boliduki, u Méning namimda deydighan sözlirimge qulaq salmaydighan herqandaq kishi bolsa, Men uningdin hésab alimen.»

24:1-4 toghruluq

«Eger birsi bir ayalni emrige alghandin kéyin uningda birer set ishni bilip uningdin söyünmise, undaqa u talaq xétini pütüp, uning qoligha bérishi kérek; andin uni öz öyidin chiqiriwetse bolidu. Ayal uning öyidin chiqqandin kéyin bashqa erge tegse bolidu. Bu ikkinchi ermu uni yaman körüp, talaq xétini yézip qoligha bérüp uni öz öyidin chiqiriwetse, yaki uni alghan ikkinchi éri ölüp ketse, uni qoyup bergen awwalqi éri uni napak hésablap, ikkinchi qétim xotunluqqa almisen, chünki shundaq qilsa, Perwerdigarning aldida yirginchlik ish bolidu. Sen Perwerdigar Xudaying sanga miras qilip béridighan zéminning üstige gunah yüklimigin»

Qoyuwétilgen ayalni qayturuwélish némishqa «**yirginchlik ish**» bolidu? Bu ayetler toghrisidiki bezi bayqighinimizni töwende bérimiz: —

(1) Injil dewrige kelgende, Reb Eysa «talaq qilish» toghrisidiki mesile toghrisida yéngi telim bergen; U Özige étiqad qilip egeshkenlerge: Talaq qilish dégen ish (öz jörisining zina qilghan ehwaldin sirt) qet'iy bolmaydu, deydu. U bu ayetler toghruluq: «**Tash yüreklilinglardin Musa peyghember ayalliringlarni talaq qilishqa ruxset qilghan**» deydu. «Matta» we «Korintliqlargha (1)»diki (talaq qilish toghruluq) «qoshumche söz»lirimizni körüng.

(2) Ayalini qoyuwetmekchi bolghan er kishi awwal guwahliqi bolghan «talaq xéti»ni béjirishi kérek. Bu ish ayaligha özige tewe bolghan nersiler we kérek bolghan yük-taqlirini

«Qanun sherhi»

yig'hishturup, öydin chiqishqa teyyarlashqa bir muddet waqit béridu. Dunyadiki bezi qanun-tüzümler astida, er kishi peqet ayaligha üç qétim: «Sen talaq» déyishi bilenla andin ayal kishi héch teyyarliq qilmay derhal öydin chiqishi kérek.

(3) Mezkur ayetlerde birinchi xil talaq qilish sewebi: «Ayalida birer set ishni bilip uningdin söyünmeslik» dégeniktur. Bu «set ish» zinaxorluq yaki buzuqluq bolalmaydu, chünki zinaxorluq yaki buzuqluq sadir qilghan kishi er bolsun, ayal bolsun ölümgé mehkum qilinishi kérek idi. Shunga sewebi belkim ayali bashqa er kishiler aldida naz-kereshme qilishi yaki bashqilargha heddidin ashqan yéqinchiligni körsitishi mumkin. U ayalini eyibligen shu sharahtlar astida u uni qoyuwetkinide, ayali peqet toyluq we özige tewe bolghan nersilernila öydin élip kétishi kérek bolghan bolushi mumkin (démek, ayalning éringé héchqandaq mal-mülkini élip chiqish hoquqi yoq). Ikkinchi xil «talaq qilish»ta alahide seweb éytilmaydu, peqet ayalini yaqturmighini üçün talaq qiliwétidu. Shu dewrdiki Qanaanning etrapidiki bashqa ellerning qanun-nizam doklatlirigha qarighanda bundaq sharahtlar astida ayal kishining ikkinchi éringé öyidin chiqqinida uning mal-mülkidin melum bir ülüshini élip chiqish hoquqi bar idi.

(4) Tékestke qarighanda, ayal kishining ikkinchi éri ölgendin kéyin yaki uning éri özini qoyuwetkendin kéyin ayal kishi xalisa qaytidin bashqa birsi bilen toy qilishqa bolidu. Lékin birinchi éri gé nésbeten u «napak» hésablinidu. Birinchi éri uni qaytidin emrige alsa bu ish némishqa Xuda aldida «yirginchlik» déyilidu?

Insanlarning gunahliq tebiyyitige qarap, bizningche sewebi töwendiki ikki ishlardin biri bolushi mumkin: –

(a) Ayal kishining awwalqi éri emeliyette uningda héchqandaq «set ish» körmigenidi, belki köz qirini bashqa bir qiz yaki ayalgha tashlighan bolushi mumkinidi. Uning: Ayalimning «set ish»ini kördüm, dégini shu ikkinchi ayalni élishigha bir bahane idi, xalas. Lékin yuqiriqi qanun belgilime uninggha: «Hazirqi ayalingni qoyuwetseng uni qayta emringge alalmaysen» dep agah qilidu. Xuda ayal kishini er kishige tewe birxil mal-mülük bolushqa yaratqan emes; herqandaq insan melum bir mal yaki tamaqni zakas qilinghandek, birdem «alimen», birdem «almaymen» dégendek muamilige uchrisa bolmaydu. Bundaq muamile Xuda aldida heqiqiy «yirginchlik»tur. Shunga mezkur belgilime er kishining ayalini talaq qilishtin ilgiri ularning er-xotunning munasiwitining qimmiti toghruluq obdan oylinishqa türtké bolush üçün bérilgen, dep qaraymiz.

(e) Ikkinchi mumkinchiligi barki, er kishi heqiqeten ayalida melum «set ish» körgen bolup talaq qilghanidi. Halbuki, ayal kishi ikkinchi éri ölgendin kéyin yaki uning teripidin qoyuwétilgendin kéyin awwalqi éri uni mal-mülüklük dep bayqap, uning bilen qaytidin toy qilmaqchi. Lékin buning sewebi saxtipezlikdin bashqa héch nerse emes. Toy qilish niyiti muhebbet emes, sap ach közlükdin ibarettur. Shungamu shundaq meqset bilen qaytidin toy qilish Xuda aldida «yirginchlik» dep békitilidu we bu er kishige nisbeten uning burunqi ayali «napak» déyilidu. Lékin, shu ayal bashqa er kishi bilen toy qilsa bolidu.

Tewrat 6-qisim

«Yeshua»

(Yeshua peyghemberning kitabi)

Kirish söz

Arqa körünüshi

Israil xelqi Misirdin chiqip, chöl-bayawanda qiriq yil her jayda sergerdanliq turmushini kechürgendin keyin Xuda ulargha teqdim qilishqa «wede qilghan zémin»gha kirishke teyyar turidu. Musa peyghember wapat bolup, u öz ornini bésishqa qoyghan Yeshua xelqni shu zémingha bashlap kirish aldida turatti. Musa eslide Xudaning Yeshuaning yétekchilikide qilmaqchi bolghan karametlerini tekitlesh üçün uning ismini Hoshiya (nijat-qutquzush)din Yeshuagha (Perwerdigar nijat-qutquzushtur dégen menide) özgertkenidi. Yeshua xelqge bashlamchi bolghanda seksen yashqa kirgen bolsimu, yenila küchlük, tolimu saghlam adem idi. U peyghember bolup, özi Xudaning söz-kalamini xelqge yetküzidu (mesilen, 23- we 24-babni körüng).

Mezkur kitabtin, Xudaning wedilirining emelge ashurulghanliqini körüpla qalмай, yene Uning qanun emrlirining Yeshua arqiliq beja keltürülginini we Uning ehdisini toluq tutmasliq tüpeylidin Israillargha bergen agahlirini ularning béshigha chüshürgenlikini körimiz.

Kitabtiki köpinche mezmun Israilning Qanaaniylarning yette qebilisi bilen bolghan jenglirining tarixidur. Xuda eslide Israilni shu qebililerni yoqitishi kérek, dep békitkenidi; buning sewebi üstide «Misirdin chiqish»tiki «qoshumche söz»imizde azraq toxtilimiz.

Ushbu tarixta Xudaning wedilirige tayinishning muhimliqi tekitlinidu. Bundaq imanishench bu tarixta xatirilingen Israilning ghelibiliri we «tebiyy möjiziler»ge achquchtur. «Tebiiy möjiziler» déginimizge misal, Yérixoning sépillirining yiqilishi yer tewresh bilen bolghan bolushi mumkin; lékin bu «tebiyy weqe» del Israil Perwerdigardin medet tilep nida qilghan deqiqidila yüz bergen. Yeshua Perwerdigargha Israilning ghalib kélishi üçün jeng waqtini uzartip bergeysen dep nida qilghan waqtda yüz bergen möjize Muqeddes Kitabta xatirilingen barliq möjiziler ichide eng chong dairilik bolushi mumkin — chünki Xuda quyash we ayni asmanda toxtitidu. Buni бүгünki zamanda biz «Xuda shu ishni qilish üçün yer sharining aylinishini toxtatqan bolsa kérek» déyishimiz mumkin, lékin bu Uning shu möjizini qandaq yaratqanliqigha nisbeten héchqandaq chüshendürish hésablanmaydu, elwette!

Arxéologiyilik ispatlar

«Yeshua» dégen kitabning köp tarixiy we jughrapiyilik tepsilatiri, mesilen hetta bezi kichik yéza-kentlarning namliri yéqindiki 200 yilliq arxéologiyilik tépilmilar bilen testiqlanghan.

«Yeshua»

Xeritiler

Oqurmenlarning mezkur kitabning köp tepsilatlırı, bolupmu jughrapiyilik tepsilatlırını obdanraq chüshinishi üçhün xeritilerni körsun. Ushbu kitabta tilgha élinghan qedimki zamandiki köp sheherler, hetta kent-qishlaqlar arxéologiyilik tekshürüşler arqiliq tépilghan bolsimu, ularning bezilirining nege jaylashqini téxi namelum.

Mezmun: —

1-bab	Xudaning Yeshuani Musaning orun basarliqigha békitip, uninggha wezipe tapshurushi
2-5-bab	Zémingha kirish
6-12-bab	Zéminni igilesh
13-22-bab	Zéminning chek tashlinip, 12 kebilige teqsim qilinishi
23-24-bab	Yeshuaning xelqge axirqi agah-jékileshliri; uning ölümü we depne qilinishi



Yeshua

Perwerdigarning Yeshua peyghemberni chaqirishi, uningha wezipe tapshurushi

1 We Perwerdigarning quli bolghan Musa wapat bolghandin kéyin shundaq boldiki, Perwerdigar Musaning xizmetkari, Nunning oghli Yeshuagha söz qilib mundaq dédi: —
2 Méning qulum Musa wapat boldi. Emdi sen qozghilip, bu xelqning hemmisini bashlap Iordan deryasidin ötüp, Men ulargha, yeni Israillargha teqdim qilidighan zémingha kirgin.³ Men Musagha éytqinimdek, putunglarning tapini qeyerge tegken bolsa, shu jayni silerge berdim;
4 chégranglar chöl-bayawandin tartip Liwanghiche, Hittiyarning zéminini öz ichige élip, Efrat deryasidin kün pétishtiki Ottura Déngizghiche bolidu.⁵ Séning barliq hayat künliringde héchkim sanga qarshi turalmaydu. Men Özüm Musa bilen bille bolghandek séning bilen bille bolup, séni hergiz tashliwetmeymen.⁶ Sen jür'etlik we qeyser bolghin; chünki sen bu xelqni Men ata-bowilirigha bérishke qesem bilen wede qilghan zémingha mirasxor qilib igilitisen.⁷ Méning qulum Musa sanga buyrughan barliq qanungha emel qilishqa köngül bölüp, qet'iy jür'etlik we tolimu qeyser bolghin; sen qeyergila barsang ishliring ghelibilik bolushi üçün uningdin ya ong ya solgha chetnep ketme;⁸ bu qanun kitabini öz aghzindingin néri qilmay, uning ichide pütülgénning hemmisini tutup, uni kéche-kündüz zikir kilip oyla; shundaq qilsang yolliringda ghelibilik bolup, özüng ronaq tapisen.⁹ Mana sanga: — Jür'etlik we qeyser bol, dep buyrughanidinghu? Shunga héch wehimige chüshme, yüreksiz bolma; chünki qeyerge barsang Perwerdigar Xudaying sen bilen birgidur.

Yeshuaning xelqni Qanaangha kirip jeng qilishqa teyyarlishi

10 Shuning bilen Yeshua xelqning bashlirigha buyrup: —
11 Siler chédirgahtin ötüp xelqge: — Özünglar üçün ozuq-tülük teyyar qilinglar, chünki üç kün toshqanda siler Iordan deryasidin ötüp Perwerdigar Xudayinglar silerge béridighan zéminni igilesh üçün kirisiler, — denglar, dédi.
12 Yeshua Rubenler bilen Gadlar we Manassehning yérim qebilisige söz qilib: —
13 Xudaning quli bolghan Musaning silerge buyrup: — Perwerdigar Xudayinglar silerge aramliq ata qilib bu zéminni silerge bergén, dep éytqinini ésinglarda tutunglar.¹⁴⁻¹⁵ Xotun bala-cha-

1:1 «We Perwerdigarning quli bolghan Musa wapat bolghandin kéyin...» — mushu jümle «we» dégen söz bilen bashlinip, «Yeshua» dégen kitabning «Qanun Sherhi» dégen kitab bilen zich baghlanghanliqini körsitidu. «Qan.» 34:12-ayetni körüng.

1:1 Qan. 1:38; 34:5

1:2 «Méning qulum Musa wapat boldi» — oqurmenlarning éside barki, Musa taghqa chiqip Xudaning huzurida yalghuz ölgén we Xuda teripidin depne qilinghan. Héchkim bu ishlargha köz guwahchi bolmighanidi («Qan.» 34:5-6).

1:3 Qan. 11:24; Ye. 14:9

1:4 «Ottura Déngizghiche...» — ibraniy tilida «Ulugh Déngizghiche...».

1:5 Qan. 31:6, 8; Ibr. 13:5, 6

1:6 Qan. 31:23

1:7 «...qet'iy jür'etlik we tolimu qeyser bolghin» — herqandaq kishi Xudaning emlirige asasen barliq xelqge yétekchilik qilib, xelqning ishlirini idare qilish üçün intayin jür'etlik bolushi kérek.

1:7 Qan. 5:32; 28:14

1:8 «kitabtki bu qanun kitabi» — (yaki «muqeddes qanundiki bu kitab» yaki «kitabtki bu qanun») — yaki «Qanun Shérhi» yaki «Musa peyghemberning besh kitab»ni (yeni «Yaritilish», «Misirdin Chiqish», «Lawiyalar» «Chöl-bayawandiki seper», shundaqla «Qanun Shérhi»ni) körsitidu.

1:8 Zeb. 1:2

1:13 «Perwerdigar Xudayinglar bu zéminni silerge bergén, dep éytqinini ésinglarda tutunglar» — Musa peyghemberning «Xuda... silerge aramliq ata qilib bu zéminni silerge bergén» dégen sözliri mushu ikki yérim qebilingan Iordan deryasining sherq teripidin özliri üçün baldurla yer-zémin igiligenlikini körsitidu. Xelq hazir deryadin ötüp gherbiy tereptiki zéminni igileshke kiridu. Musa peyghemberning bu sözliri «Qan.» 3:18-20de tépildü.

qanglar we charpayliringlar Musa özi silerge teqsim qilghan, Iordan deryasining bu teripidiki zéminda qalsun, lékin aranglarda qanchilik batur palwan bolsanglar, siler öz qérindashliringlarning aldida septe turup ulargha yardem bérip jeng qilinglar; taki Perwerdigar Xudayinglar qérindashliringlarga silerge ata qilghinigha oxshash aram ata qilip, qérindashliringlarga u ulargha miras qilip bérédighan zéminni igiletgüche shundaq qilinglar. Andin siler tewelikinglar bolghan zéminni, yeni Xudaning quli bolghan Musa silerge teqsim qilghan, Iordan deryasining kün chiqish teripidiki bu zéminni igilesh üçün qaytip béringlar, — dédi.

¹⁶Ular Yeshuagha jawab bérip: — Sen bizge emr qilghanning hemmisige emel qilimiz, sen bizni qeyerge ewetseng, shu yerge barimiz. ¹⁷Biz hemme ishta Musaning sözige qulaq salghinimizdek sanga qulaq salimiz; birdinbir tilikimiz, Perwerdigar Xudaying Musa bilen bille bolghandek séning bilenmu bille bolghay! ¹⁸Kimki séning emringge itaetsizlik qilip, sen bizge buyrugan herqandaq sözliringge qulaq salmisa, öltürüdidu! Sen peqetla jür'etlik we qeyser bolghin, — dédi.

Charlighuchilarni ewetish

2¹Andin kéyin Nunning oghli Yeshua ikki charlighuchini Shittimdin ewetip ulargha: — Siler bérip u zéminni, bolupmu Yérixo shehirini charlap kélinglar, dédi. Shuning bilen ular u yerge bérip, Rahab atliq bir pahishining öyige kirip qondi. ²Lékin birsi kélip Yérixo padishahigha: — Bügün kéche Israillardin birnechche kishi bu zéminni charlighili keptu, dep xewer yetküzdi.

³Shuning bilen Yérixo padishahi Rahabning qéshigha adem ewetip: — Séning qéshinggha kélip, öyüngge kirgen shu kishilerni bizge tapshurup bergin, chünki ular bu zéminning her yérini paylighili keptu, — dédi.

⁴Lékin u ayal u ikki kishini élip chiqip yoshurup qoyghanidi; u jawab bérip: — Derweqe bu kishiler méning qéshimgha keldi, lékin men ularning nedin kelgenlikini bilmidim; ⁵qarangghu chüshüp, qowuqni étidighan waqit kelgende shundaq boldiki, bu ademler chiqip ketti. Men ularning qeyerge ketkinini bilmeymen. Ularni tézdin qoghli sanglar, choqum yétishiwalisiler, — dédi.

⁶Lékin u ayal ularni ögzige élip chiqip, ögzining üstide retlep yéyip qoyghan zighir paxallirining astigha yoshurup qoyghanidi. ⁷U waqitta ularning keynidin izdep qoghlighuchilar Iordan deryasining yoli bilen chiqip derya kéchiklirigiche qoghlap bardu. Ularni qoghlighuchilar sheherdin chiqishi bilenla, sheherning qowuqi taqaldi.

⁸Shu waqitta, u ikkiylen téxi uxlashqa yatmighanidi, Rahab ögzige chiqip ularning qéshigha bérip ⁹ulargha: — Perwerdigarning bu zéminni silerge miras qilip bergenlikini, shundaqla silerdin bolghan wehimenglar bilzerge chüshüp, bu zémindikilerning hemmisi aldinglarda halidin kétey déginini bilimen; ¹⁰chünki biz siler Misirdin chiqqininglarda Perwerdigarning aldinglarda Qizil Déngizni qorutqanliqini, shundaqla silerning Iordan deryasining u teripidiki Amoriylarning ikki padishahi Sihon bilen Ogni qandaq qilghanliqinglarni, ularni mutleq yoqatqanliqinglarni angliduq. ¹¹Buni anglap yürükimiz su bolup, silerning sewebinglardin herqaysimizning rohi chiqip ketti. Chünki Perwerdigar Xudayinglar bolsa yuqirida, asmanlarning hemde töwende yerning Xudasidur. ¹²⁻¹³Emdi silerdin ötünimenki, men silerge körsetken himmitim üçün silermu méning atamning jemetige himmet qilishqa Perwerdigarning nami bilen manga qesem qilinglar, shundaqla ata-anamni, aka-uka, acha-singil qérindashlirimni we ular-

1:14-15 «bu terep» — deryaning sherq teripi, hazirqi Suriye zémimini körsitidu.

2:10 Mis. 14:21; Chól. 21:24, 34; Ye. 4:23

2:11 Qan. 4:39

«Yeshua»

gha tewe barliqigha chéqilmasliqinglar, jénimizni tirik qaldurup, ölüm din qutquzushunglar toghrisida manga bir kapalet belgisini béringlar, — dédi.

¹⁴ Ikkiylen uninggha: — Eger sen bu ishimizni ashkarilap qoymisang, siler jéninglardin ayrilsanglar, bizmu jénimizdin ayrilghaymiz! Shuningdek shundaq boliduki, Perwerdigar bizge bu zéminni ige qilghuzghanda, biz jezmen silerge méhribanlarche we semimiy muamilide bolimiz, dédi.

¹⁵ Shuning bilen ayal ularni penjiridin bir tana bilen chüshürüp qoydi (chünki uning öyi sheherning sépilida bolup, u sépilning üstide olturatti).

¹⁶ Ayal u ikkisige: — Qoghlighuchilar silerge uchrup qalmasliqi üçhün, taghqa chiqip, u yerde üç kün yoshurunup turunglar; qoghlighuchilar sheherge qaytip kelgendin kéyin, andin siler öz yolunglarga mangsanglar bolidu, — dédi.



Yérixo shehiridiki qosh qatlamlıq sepiller «Ye.» 2:15

¹⁷ Ikki ayalgha: — Eger sen bizning déginimizdek qilmisang, sen bizge qilghuzghan qesemdin xalas bolimiz: — ¹⁸ Mana, biz zémingha kirgen chaghda, sen bizni chüshürüşke ishletken bu qizil tanini penjirige baghlap qoyghin; andin ata-anangni, aka-uka qérindashliringni, shundaqla atangning barliq jemetidikilerni öyüngge, özüngge yighip jem qilghin. ¹⁹ Shundaq boliduki, öyüngning ishikliridin tashqirigha chiqqan herkimining qéni öz béshida bolidu; biz uninggha mes'ul emesimiz; lékin biraw öyüngde sen bilen bille bolghan birsining üstige qol salsa, undaqta uning qéni bizning béshimizgha chüshkey! ²⁰ Eger sen bu ishimizni ashkarilap qoysang, sen bizge qilghuzghan bu qesemdin xalas bolimiz, — dédi.

2:19 Mat. 27:25

²¹ Rahab jawab bérip: — Silerning déginginlerde bolsun dep, ularni yolgha sélip qoydi. Ular ketkendin kéyin, ayal penjirige u qizil tanini baghlap qoydi.

²² U ikkisi u yerdin ayrilip, taghqa chiqip, qoghlighuchilar sheherge qaytip ketküche u yerde üch kün turdi. Qoghlighuchilar yol boyidiki hemme yerni izdepmu ularni tapalmidi. ²³ Andin bu ikkisi taghdin chüshüp, qaytip mangdi; ular deryadin ötüp, Nunning oghli Yeshuaning qéshigha kélip, béshidin kechürgenlirining hemmisini uninggha dep berdi. ²⁴ Ular Yeshuagha: — Perwerdigar derweqe barliq zéminni qolimizgha tapshurdi; zéminda turuwatqanlarning hemmisi bizning tüpeylimizdin rohi chiqip ketti, — dédi.

Israilning Iordan deryasidin ötüshi

3¹ Yeshua etisi tang seherde turup, pütkül Israil bilen Shittimdin ayrilip Iordan deryasigha keldi; ular deryadin ötküche shu yerde bargah tikip turdi. ² Üch kün toshup, serdarlar chédirgahtin ötüp, ³ xelqge emr qilip: — Siler Perwerdigar Xudayinglarning ehde sanduqini, yeni Lawiylarning uni kütürüp mangghinini körgen haman, turghan ornunglardin qozghilip, ehde sanduqining keynidin egiship ménginglar. ⁴ Lékin uning bilen silerning ariliqinglarda ikki ming gez ariliq qalsun; qaysi yol bilen mangidighininglarni bilishinglar üçün, uninggha yéqinlashmanglar; chünki siler ilgiri mushu yol bilen méngip baqmighansiler, — dédi.

⁵ Yeshua xelqge: — Özünglarni pak-muqeddes qilinglar, chünki ete Perwerdigar aranglarda möjize-karametlerni körsitidu, — dédi. ⁶ Andin Yeshua kahinlarga: — Ehde sanduqini kütürüp xelqning aldida deryadin ötünglar, dep buyruwidi, ular ehde sanduqini élip xelqning aldida mangdi.

⁷ Perwerdigar Yeshuagha söz qilip: — Hemme Israilning Méning Musa bilen bille bolghinimdek, séning bilenmu bille bolidighanliqimni bilishi üçün bügündin étibaren séni ularning neziride chong qilimen. ⁸ Emdi sen ehde sanduqini kütürgen kahinlarga: — Siler Iordan deryasining süyining boyigha yétip kelgende, Iordan deryasi ichide turunglar, — dégin, — dédi.

⁹ Yeshua Israillarga: — Bu yaqqa kélinglar, Perwerdigar Xudayinglarning sözini anglanglar, dédi.

¹⁰⁻¹¹ Andin Yeshua: — Mana, siler shu ish arqiliq menggülük hayat Tengrining aranglarda ikenlikini, shundaqla Uning silerning aldinglardin Hittiylar, Girgashiylar, Amoriylar, Qanaaniylar, Perizziylar, Hiwiylar, Yebusiylarni heydiwétidighanliqini bilisiler — pütkül yer-zémning igisining ehde sanduqi silerning aldinglarda Iordan deryasi ichidin ötküzüldü. ¹² emdi Israilning qebililiridin on ikki ademni tallanglar, herqaysi qebilidin birdin bolsun; ¹³ shundaq boliduki, pütkül yer-zémning Igisi bolghan Perwerdigarning ehde sanduqini kütürgen kahinlarning tapini Iordan deryasining süyige tegkende, Iordan deryasining süyi, yeni bash éqinidin éqip kelgen sular üzüp tashlinip, derya kütürülüp döng bolidu, — dédi.

¹⁴ Emdi shundaq boldiki, xelq chédirliridin chiqip Iordan deryasidin ötmekchi bolghanda, ehde sanduqini kütürgen kahinlar xelqning aldida mangdi; ¹⁵ ehde sanduqini kütürgüchiler Iordan deryasigha yétip kélip, putliri sugha tégishi bilenla (orma waqtida Iordan deryasining süyi deryaning ikki qirghiqidin téship chiqidu), ¹⁶ yuqiri éqindiki sular xéli yiraqtila, Zaretanning yénidiki Adem shehirining yénida toxtap, döng boldi; Arabah tüzlengliki boyidiki déngizgha, yeni «Shor Déngizi»gha éqip chüshüwatqan keyinki éqimi üzülüp qaldi; xelq bolsa Yérixo shehirining udulidin deryadin ötüp mangdi. ¹⁷ Pütkül Israil quruq yerni dessep, barliq xelq Iordan

3:7 Ye. 1:5

3:13 Zeb. 114:3

3:14 Ros. 7:45

3:15 1Tar. 12:16

3:16 «Adem shehiri» — «Adem» sheherning nami. «Shor déngizi» — hazir «Ölük Déngiz» dep atilidu.

deryasidin pütünley ötüp bolghuchilik, Perwerdigarning ehde sanduqini kötürgen kahinlar Iordan deryasining otturida quruq yerde mezmur turdi.

Deryadin ötkenliki xatirilesh

4¹ Pütkül xelq Iordan deryasidin tamamen ötüp bolghanda, Perwerdigar Yeshuagha söz qilip: —
4² Xelqning arisidin on ikki ademni tallighin, her qebilidin birdin adem bolsun,³ ulargha: — Siler Iordan deryasining otturididin, kahinlarning putliri mezmur turghan jaydin on ikki tashni élip, ularni kötürüp kélip özünglar bugün kéche bargah tikidighan yerge qoyunglar, dégin, dédi.

⁴ Shuning bilen Yeshua her qebilidin birdin ademni, yeni Israillar arisidin tallighan on ikki kishini chaqirdi;⁵ andin Yeshua ulargha: — Siler Iordan deryasining otturisigha chüshüp Perwerdigar Xudayinglarning ehde sanduqining aldigha bérip, Israilning on ikki qebilisining sanigha mas halda birdin tashni élip mürenglerge qoyunglar.⁶ Chünki bu aranglarda bir esletme-belge bolidu; kelgüsida baliliringlar: — Bu tashlarning silerge néme ehmiyiti bar? — dep sorap qalsa, siler ulargha: —

⁷ Iordan deryasining suliri Perwerdigarning ehde sanduqining aldida üzüp qoyuldi; ehde sanduqi Iordan deryasidin ötküzülgende Iordan deryasining suliri üzüp qoyuldi; shunga bu tashlar Israillargha menggülik bir esletme-belge bolidu, — dep jawab bérisiler..

⁸ Shuning bilen Israillar Yeshua ulargha buyrughandek qildi. Perwerdigarning Yeshuagha qilghan emri boyiche Israilning qebililirining sanigha muwapiq Iordan deryasining otturididin on ikki tashni élip, qonidighan jaygha kötürüp bérip, shu yerde qoyup qoydi.

⁹ Buningdin bashqa Yeshua Iordan deryasining otturida ehde sanduqini kötürgen kahinlarning putliri mustehkem turghan jayda on ikki tashni tiklep qoydi. Bu tashlar bolsa bügüngiche shu yerde turidu.

¹⁰ Perwerdigar Yeshuagha xelqqa éytishqa tapilighan barliq ishlar orunlanghuchilik, yeni Musa eslide Yeshuagha buyrughanlirining hemmisi beja keltürülgüche, ehde sanduqini kötürgen kahinlar Iordan deryasining otturida toxtap turdi. Xelq shu yerdin tézdin ötüwatatti.¹¹ Shundaq boldiki, barliq xelq tamamen ötüp bolghanda, Perwerdigarning ehde sanduqi bilen kahinlar xelqning aldidin ötti.¹² Rubenler bilen Gadlar we Manassehning yérim qebilisidikilermu Musaning ulargha buyrughinidek septe tüzüp Israillarning aldida deryadin ötti..¹³ jemi bolup qiriq mingche qorallangan kishi Perwerdigarning aldidin ötüp, Yérixo tüzlengliklirige kélip, jeng qilishqa teyyar turdi.

¹⁴ U küni Perwerdigar Yeshuani pütkül Israilning neziride chong qildi; ular uning pütün ömrinde Musadin qorqqandek uningdinmu qorqti..

¹⁵ Perwerdigar Yeshuagha söz qilip: —

¹⁶ Höküm-guwahliq sanduqini kötürgen kahinlarga: — Iordan deryasidin chiqinglar, dep buyrughin, dédi.

¹⁷ Shunga Yeshua kahinlarga: — Iordan deryasidin chiqinglar, dep buyrudi.¹⁸ Shundaq boldiki, Perwerdigarning ehde sanduqini kötürgen kahinlar Iordan deryasining otturididin chiqip,

4:1 Ye. 3:12

4:7 Ye. 3:13

4:12 «...Musaning ulargha buyrughinidek septe tüzüp,...» — yaki «Musaning ulargha buyrughinidek qoral-yaraghlarni kötürüp,...».

4:12 Chöl. 32:20, 29

4:14 Ye. 3:7

4:16 «Höküm-guwahliq sanduqi» — mushu yerde «höküm-guwahliq» Xudaning Israilgha bolghan tüp emrlirini, shundaqla uning Israil bilen bolghan ehdisini körsitidu; Xudaning muqeddes mahiyiti we xarakteri shu emrlerde ayan qilinghachqa, «höküm-guwah» depmu atilidu. Oqurmenlerge ayanki, shu emrlar ehde sanduqi ichide saqlaqliq tash taxtaylar üstide pütüklük idi. Shunga bezide sanduq «höküm-guwahliq sanduqi», ibadet chédiri «höküm-guwahliq chédiri» dep atilidu.

putlirining tapini quruqluqni dessishi bilanla, Iordan deryasining süyi yene öz jayig'ha qaytip kélip, awwalqidek ikki qirghiqig'iche téship éqishqa bashlidi.

¹⁹ Xelq bolsa birinchi aying oninchi küni Iordan deryasidin ötüp, Yérixoning sherqining eng chet teripidiki Gilgalga kélip chédirgah tikti.

²⁰ Ular Iordan deryasidin alghach kelgen on ikki tashni bolsa, Yeshua ularni Gilgalda tiklep qoydi; ²¹ andin Israillarg'ha: — Kéyin baliliringlar öz atiliridin: — Bu tashlarning ehmiyiti néme, dep sorisa, ²² siler baliliringlarga mundaq uqturup qoyunglar: — «Israil ilgiri quruq yerni dessep Iordan deryasidin ötkeni; ²³ chunki Perwerdigar Xudayinglar biz Qizil Déngizdin ötküche aldimizda uning sulirini qurutup bergende, Perwerdigar Xudayinglar siler ötküche aldinglarda Iordan deryasining süyini qurutup berdi; ²⁴ yer yüzidiki barliq eller Perwerdigarning qolining qanchilik küchlüklükini bilsun, shundaqla silerning Perwerdigar Xudayinglardin hemishe qorqushunglar üçhün U shundaq qildi» — dédi.

5¹ Shundaq boldiki, Iordan deryasining gherb teripidiki Amoriylarning hemme padishahliri bilen déngizning yénidiki Qanaaniylarning hemme padishahliri Perwerdigarning Israillar ötüp ketküche ularning aldidin Iordan sulirini qandaq qurutup berginini anglighanda, yürekliro si bolup, Israillarning sewebidin ularning rohi chiqay dep qaldi.

Yéngi bir dewrning sünnet qilinishi

² U waqitta Perwerdigar Yeshuag'ha söz qilip: — Sen chaqmaq tashliridin pichaqlarni yasap, Israillarni ikkinchi qétim xetne qilghin, dédi.

³ Shuning bilen Yeshua chaqmaq tashliridin pichaqlarni yasap, Israillarni «Xetnilik dönglükü»de xetne qildi. ⁴ Yeshuaning ularni xetne qilishining sewebi shu idiki, Misirdin chiqqan jengge yarighudek hemme erkekler Misirdin chiqqandin kéyin chöllükning yolida ölüp tügigenidi.

⁵ Chunki Misirdin chiqqan barliq xelq xetne qilinghan bolsimu, lékin Misirdin chiqip chöllükning yolida yürgen waqitta Israil arisida tughulghanlarning hemmisi xetnisiz qalghanidi;

⁶ Chunki eslide Perwerdigarning awazig'ha qulaq salmighan, Misirdin chiqqan xelq ichidiki jengge yarighudek barliq erkekler ölüp tügigüche Israillar qiriq yil chölde yürgenidi; Perwerdigar ularg'ha: — Silerni Men ata-bowiliringlarga bérishke qesem bilen wede qilghan zéminni, yeni süt bilen hesel aqidighan yurtni körgüchiler qilmaymen, dep qesem qilghanidi. ⁷ Lékin Perwerdigar ularning ornini basturghan ewladliri bolsa, yolda xetne qilinmighachqa, Yeshua özi ularni xetne qildi. ⁸ Barliq xelq xetne qilinip, saqayghuchilik chédirlirida, öz orunliridin chiqmay turdi.

⁹ U waqitta Perwerdigar Yeshuag'ha: — Bügün Men Misirning ar-nomusini üstünglardin yumilitiwettim, dédi. Shuning bilen u jayg'ha «Gilgal» dep nam qoyulup, taki bügüngiche shundaq atalmaqta..

¹⁰ Shuning bilen Israillar Gilgalda chédir tikip turdi. Birinchi aying on tötinchi küni axshimi Yérixo diyarining tüzlenglikliride «ötüp kétish héyti»ni ötküzdi. ¹¹ «Ötüp kétish héyti»ning eti-

4:23 Mis. 14:21

5:2 Mis. 4:25

5:3 «Xetnilik dönglükü» — ibraniiy tilida «Gibéah haaralot».

5:6 Chöl. 14:23

5:9 «Misirning ar-nomusi» — bu némini körsitidu? Bizningche u mundaq üç jehetni öz ichige alidu: (1) sünnet qilinishi bilen ular butperes Misirliqlarg'ha oxshimaydighan boldi, Xudaning ehdisige baghlanghan kishilerdin boldi («Yar.» 17:10-14ni köring); (2) Misirliqlar eslide ularni mazaq qilip: «ular chöl-bayawanda ölmey qalmaydu» dégen bolushi mumkin («Mis.» 32:12); ular wede qilinghan zéming'ha kirishi bilen bu mazaq sözi yoq bolatti; (3) Israillar hazir qulluqta qélish nomusluqidin azad bolghan. «Gilgal» — «yumilash» dégen menide.

5:10 Mis. 12:6

si ular shu yerning ashliq mehsulatliridin yédi, jümlidin shu küni pétir nanlarni we qomachlarni yédi. ¹²Ular shu zéminning ashliq mehsulatliridin yégendin kéyin, etisi «manna»ning chüshüshi toxtidi. Shu waqittin tartip Israillargha héch manna bolmidi; shu yilda ular Qanaan zéminining mehsulatliridin yédi.

Yérixo shehirining üstidin ghelibe qilish

¹³Emma Yeshua Yérixogha yéqin kelgende, béshini kötürüp qariwidi, mana uning aldida sughurulghan qilichni tutup turghan bir adem turatti. Yeshua uning qéshigha béríp uningdin: — Sen biz tereptimu, yaki düshmenlirimiz tereptimu? — dep soridi.

¹⁴U jawab béríp: — Yaq, undaq emes, belki Men Perwerdigarning qoshunlirining Serdari bolup keldim» — dédi.

Yeshua yerge düm yiqilip sejde qilip uninggha: — Rebbimning quligha néme tapshuruqliri barkin? dep soridi..

¹⁵Perwerdigarning qoshunining Serdari Yeshuagha: — Putungdiki keshingni salghin, chünki sen turghan yer muqeddes jaydur, déwidi, Yeshua shundaq qildi..

6¹Yérixo sépilining qowuq-derwaziliri Israillarning sewebidin mehkem étilip, héchkim chiqalmaytti, héchkim kirelmeytti.

²Perwerdigar Yeshuagha söz qilip: — Mana, Men Yérixo shehirini, padishahini hemde batur jengchilirini qolunggha tapshurdum.

³Emdi siler, yeni barliq jengchiler sheherni bir qétim aylinip ménginglar; alte küngiche her küni shundaq qilinglar. ⁴Hemde yette kahin ehde sanduqining aldida qochqar münggüzidin étilgen yette burghini kötürüp mangsun; yettinchi künige kelgende siler sheherni yette qétim aylinisiler; kahinlar burghilarni chalsun. ⁵Shundaq boliduki, ular qochqar burghiliri bilen sozup bir awaz chiqarghinida, barliq kishiler burghining awazini anglap, qattiq tentene qilip towlisun; buning bilen sheherning sépilliri tégidin örülüp chüshidu, herbir adem aldigha qarap étilip kiridu, — dédi.

⁶Shuning bilen Nunning oghli Yeshua kahinlarni chaqirip ulargha: — Siler ehde sanduqini kötürüp ménginglar; yette kahin Perwerdigarning ehde sanduqining aldida yette qochqar burghisini kötürüp mangsun, dédi

⁷U xelqge: — Chiqip sheherni aylininglar; qoralliq leshkerler Perwerdigarning ehde sanduqining aldida mangsun, dédi.

⁸Yeshua buni xelqge buyrughandin kéyin, Perwerdigarning aldida yette qochqar burghisini kötürgen yette kahin aldigha méngip burghilarni chaldi; Perwerdigarning ehde sanduqi bolsa ularning keynidin élip méngildi. ⁹Qoralliq leshkerler burgha chéliwatqan kahinlarning aldida mangdi; ehde sanduqining arqidin qoghdighuchi qoshun egiship mangdi. Kahinlar mangghach burgha chalatti.

¹⁰Yeshua xelqge buyrup: — Men silerge: «Towlanglar» démigüche ne towlimanglar, ne awazinglarni chiqarmanglar, ne aghzinglardin héchbir sözmu chiqmisun; lékin silerge «Towlanglar» dégen künide, shu chaghda towlanglar, — dégenidi.

¹¹Shu teriqide ular Perwerdigarning ehde sanduqini kötürüp sheherni bir aylandi. Xalayıq ché-

5:11 Mis. 12:39; Law. 2:14

5:13 Mis. 23:23

5:14 «Yeshua yerge düm yiqilip sejde qilip...» — xéli roshenki, Yeshua bu zatni Xudaning süpitide dep bilip sejde qilghanda, u zat uni tosumidi. Kéyin (6:2) «Perwerdigarning qoshunining Serdari» bolghan shu zat Perwerdigardek sözleydu. Bu «Perwerdigarning Perishtisi» — Xudaning özini ashkarilishi bolup, yeni Meshning Özidin bashqa héchkim emestur. «Yar.» 16:7ni we izahatni körüng.

5:14 Yar.18:1-3; Mis.23:20-22

5:15 Mis.3:5

dirgahqa qaytip kélip, chédirgahda qondi.

¹² Etisi Yeshua tang seherde qopti, kahinlarmu Perwerdigarning ehde sanduqini yene kótürdi;

¹³ Perwerdigarning ehde sanduqining aldida yette qochqar burghisini kótürgen yette kahin aldigha méngip toxtimay chélip mangatti; kahinlar mangghach burgha chalghanda, qoralliq leshkerler ularning aldida mangdi, arqidin qoghdighuchi qoshun egiship mangdi.

¹⁴ Ikkinchi künimu ular sheherning etrapini bir qétim aylinip, yene chédirgahqa yénip keldi. Ular alte küngiche shundaq qilip turdi.

¹⁵ Yettinchi küni ular tang seherde qopup, oxshash halette yette qétim sheherning etrapini aylandi; peqet shu künila ular sheherning etrapini yette qétim aylandi. ¹⁶ Yettinchi qétim aylinip bolup, kahinlar burgha chalghanda Yeshua xelqge: — Emdi towlanglar! Chünki Perwerdigar shehni silerge tapshurup berdi! ¹⁷ Lékin sheher we uning ichidiki barliq nersiler Perwerdigargha mutleq atalghanliqi üçhün silerge «haram»dur; peqet pahishe ayal Rahab bilen uning pütün öyidikilerla aman qalsun; chünki u biz ewetken elchilirimizni yoshurup qoyghanidi. ¹⁸ Lékin siler qandaqla bolmisun «haram» dep békitilgen nersilerdin özünglarni tartinglar; bolmisa, «haram» qilinghan nersilerdin élishinglar bilen özünglarni haram qilip, Israilning chédirgahinimu haram qilip uning üstige apet chühürisiler. ¹⁹ Emma barliq altun-kümüş, mis we tömürdin bolghan nersiler bolsa Perwerdigargha muqeddes qilinsun; ular Perwerdigarning xezinisige kirgüzulsun, — dédi.

²⁰ Shuning bilen xelq towlisip, kahinlar burgha chaldi. Shundaq boldiki, xelq burgha awazini anglighinida intayin qattiq towliwidi, sépil tégidin örülüp chüshti; xelq uning üstidin ötüp, herbiri öz aldigha atlinip kirip, sheherni ishghal qildi. ²¹ Ular er-ayal bolsun, qéri-yash bolsun, qoy-kala we éshekler bolsun sheher ichidiki hemmini qilichlap yoqatti.

²² Yeshua u zéminni charlap kelgen ikki ademge: — Siler u pahishe xotunning öyige kirip, uninggha bergen qesiminglar boyiche uni we uninggha tewe bolghanlarning hemmisini élip chiqinglar, dédi.

²³ Shuning bilen ikki charlighuchi yash yigit kirip, Rahabni ata-anisi bilen qérindashlirigha qoshup himme nersiliri bilen élip chiqti; ular uning barliq uruq-tughqanlirini élip kélip, ularni Israilning chédirgahining sirtigha orunlashturup qoydi. ²⁴ Xalayıq sheherni we sheher ichidiki hemme nersilerni ot yéqip köydürüwetti. Peqet altun-kümüş, mis we tömürdin bolghan qacha-qucha eswablarni yighip, Perwerdigarning öyining xezinisige ekirip qoydi.

²⁵ Lékin Yeshua pahishe ayal Rahabni, ata jemetidikilerni we uninggha tewe bolghanlirining hemmisini tirik saqlap qaldi; u bügüngiche Israil arisida turuwatidu; chünki u Yeshua Yérixoni charlashqa ewetken elchilerni yoshurup qoyghanidi.

²⁶ U chaghda Yeshua agah-bésharet bérip: — Bu Yérixo shehirini qaytidin yasashqa qopqan kishi Perwerdigarning aldida qarghish astida bolidu; u sheherning ulini salghanda tunji oghlidin ayrilidu, sheherning qowuqlirini orunlashturidighan chaghda kichik oghlidinmu ayrilidu, — dédi.

²⁷ Perwerdigar Yeshua bilen bille idi; uning nam-shöhriti pütkül zémingha keng tarqaldi.

6:13 «kahinlar mangghach burgha chalghanda, qoralliq leshkerler ularning aldida mangdi, arqidin qoghdighuchi qoshun egiship mangdi» — yaki «qoralliq ademler bolsa ularning aldida mangdi, arqidin qoghdighuchi qoshun egiship burgha chalghach mangdi».

6:17 «Perwerdigargha mutleq atalghanliqi üçhün silerge haram bolidu» — «haram» ibranıy tilida «herem». Mushu uqum ibranıy tilida peqet «Perwerdigargha «herem» dep atilidu» dégen sözler bilen ipadilınidu. Ibranıy tilida «herem» dep békitilgen herbir nerse adette mutleq halak qilinishi kérek (24-ayetni körüng). Lékin mushu qétim sheherdin élinghan métalain yasalghan nersiler Perwerdigarning yolida ishltılıshke saqlansun, dep buyrulghanidi (19-ayetni körüng).

6:19 Chöl. 31:54

6:20 Ibr. 11:30

6:22 Ye. 2:14; Ibr. 11:31

6:26 «U chaghda Yeshua agah-bésharet bérip...» — bashqa birxil terjimisi: - «U chaghda Yeshua qesem ichip...». Lékin bizningche Yeshuaning sözi qesem emes. «...sheherning qowuqlirini orunlashturidighan chaghda kichik oghlidinmu ayrilidu» — bu bésharetning emelge ashurulushi «1Pad.» 16:34de xatirilinidu.

6:26 1Pad. 16:34

Aqanning gunah qilib Israil üstige apet chüshürüshi

7¹ Lékin Israil «haram» nersiler üstide itaetsizlik qildi; chünki Yehuda qebilisidin bolghan Zerahnig ewrisi, Zabdinging newrisi, Karmining oghli Aqan dégen kishi haram dep békitilgen nersilerdin alghanidi. Buning bilen Perwerdigarning ghezipi Israilgha qozghaldi.

² Yeshua Yérixodin Beyt-Elning sherq teripidiki Beyt-Awenning yénida bolghan Ayi shehirige birnechche adem ewetip ulargha: — U yerge chiqip u zéminni charlap kélinglar, dep buyrudi. Shuning bilen u ademler chiqip Ayi zémimini charlap keldi. ³ Ular qaytip kélip, Yeshuagha: — Hemme xelqning u yerge bérishining hajiti yoq iken, ikki-üch mingche adem bolsila ayigha hujum qilib uni igiliyeleydu; u yerde olturushluq kishiler az bolghachqa, pütkül xelqni aware qilib u yerge ewetmigin, — dédi.

⁴ Shuning bilen xelqtin üch mingche kishi u yerge chiqti; lékin bular Ayining ademleri aldidin qéchip kétishti. ⁵ Ayining ademleri ulardin ottuz altiche kishini urup öltürdi; qalghanlarni sépil qowuqining aldidin Shébarimghiche qoghlap bérrip, u yerdiki dawanda ularni urup meghlup qildi. Andin xelqning yürüki su bolup, qattiq sarasimge chüshti. ⁶ Yeshua kiyimlirini yirtip, Israilning aqsaqalliri Perwerdigarning ehde sanduqining aldida yerge düm yiqilip, bashlirigha topilarni chéchip, u yerde kech kirgüche yétip qaldi. ⁷ Yeshua: — Ah, Reb Perwerdigar, sen bizni Amoriylarning qoligha tapshurup halak qilish üçün, bu xelqni némishqa Iordan deryasining bu teripige ötküzgensen? Biz Iordan deryasining u teripide turuwergen bolsaq boptiken! ⁸ Ey Rebbim! Israil öz dushmanlirining aldidin burulup qachqan yerde men némimu déyeleymen? ⁹ Qanaaniylar, shundaqla zéminda barliq turuwatqanlar buni anglisa bizni qapsiwélip yer yüzidin namimizni üzüp tashlaydu; shu chaghda Sen ulugh nam-shöhriting üçün némilerni qilisen?! — dédi.

¹⁰ Lékin Perwerdigar Yeshuagha jawab bérrip mundaq dédi: — «Ornungdin qop! Némishqa shundaq düm yatisen? ¹¹ Israil gunah qildi! Ular yene Men ulargha tapilighan ehdemge xilapliq qilib, haram dep békitilgen nersilerdin élip, oghriliq qilib, aldanchiliq qilib hem haram békitilgenni öz mallirining arisigha tiqip qoydi. ¹² Shunga Israillar dushmanlirining aldida tik turalmaydu; ular özlirini «haram» qilib békitip, mutleq yoqitilishqa yüzlengechke, dushmanlirining aldidin burulup arqisigha qachidu. Eger siler «haram» dep békitilgenni aranglardin tamamen yoq qilmisanglar, mundin kéyin men siler bilen bille bolmaymen.

¹³ Emdi sen turup xelqni pak-muqeddes qilib ulargha: — «Ete üçün özünqlarni pak qilinglar; chünki Israilning Xudasi Perwerdigar shundaq deydu: — Ey Israil, sende «haram» dep békitilgen nerse bardur; bu haram nersini aranglardin yoq qilmighuchilik dushmanliringlarning aldida tik turalmaysiler. ¹⁴ Ete seherde siler qebile boyiche hazir qilinisiler; shundaq boliduki, Perwerdigar békitken qebile jemet-jemeti boyiche birdin-birdin aldigha kelsun; Perwerdigar békitken jemet aile-aile boyiche birdin-birdin hazir bolup aldigha kelsun; andin Perwerdigar békitken ailidiki erkeklar birdin-birdin aldigha kélip hazir bolsun. ¹⁵ Shundaq boliduki, haram dep békitilgen nersini öz yénida saqlighan kishi tépilghanda, Perwerdigarning ehdisige xilapliq qilghanliqi üçün hem shundaqla Israil ichide rezillik sadir qilghini üçün u we uninggha barliq tewe bolghanlar otta köydürülsun, — deydu», dep éytqin».

¹⁶ Yeshua etisi tang seherde turup Israilni aldigha yighip, qebile-qebilini hazir qiliwidi, Yehuda qebilisi békitildi; ¹⁷ u Yehudaning jemetlirini hazir qiliwidi, Zarhiylar jemeti békitildi. U Zarhiy-

7:1 Ye. 22:20; 1Tar. 2:7

7:5 «...qalghanlarni sépil qowuqining aldidin Shébarimghiche» — yaki «qalghanlarni sépil qowuqining aldidin «dezler» dégen jayghiche».

7:14 «Perwerdigar békitken qebile jemet-jemeti boyiche birdin-birdin aldigha kelsun...» — Xuda qaysi yol bilen gunahkar qebilini körsetkenliki mushu yerde ayan qilinmaydu; shübhisizki, körsetish yoli chek tashlash yaki bash kahin körtürgen «urim we tummim» arqiliq bolghan bolsa kérek.

lar jemetini aile-aile boyiche aldigha keltürüwidi, Zabdi dégen kishi békitildi.¹⁸ Zabdi öz ailisidiki erkeklerni birdin-birdin hazir qiliwidi, Yehuda qebilisidin Zerahning ewladi, Zabdinging newrisi, Karmining oghli Aqan békitildi.

¹⁹ Shuning bilen Yeshua Aqangha: — Ey oghlum, Israilning Xudasi Perwerdigargha shan-she-repni qayturup bérip, Uning hörmiti üçün qilghanliringni iqrar qilghin; mendin héchnémini yoshurmay, qilghiningning hemmisini manga éytqin, dédi.

²⁰ Aqan Yeshuagha jawab bérip: — Men derweqe Israilning Xudasi Perwerdigar aldida gunah qilip, mundaq-mundaq qildim: ²¹ men oljining arisidin Shinarda chiqqan chirayliq bir tongha, ikki yüz shekel kümüş, ellik shekel éghirliqtiki altun taxtigha közüm qizirip ularni éliwaldim. Mana, bu nersilerni chédirimning otturisidiki yerge kömüp qoydum, kümüş ularning astida, — dédi.

²² Shularni déwidi, Yeshua elchilerni ewetti, ular chédirgha yügürüp bardı we mana, nersiler derweqe chédirda yoshuruqluq bolup, kümüş bularning astida idi. ²³ Ular bu nersilerni ché-dirdin élip chiqip Yeshuagha, shundaqla barliq Israillarning qéshigha keltürüp, Perwerdigar-ning aldigha qoydi. ²⁴ Andin Yeshua bilen pütkül Israil jamaiti qopup Zerahning oghli Aqanni, kümüş, ton we altun taxa bilen qoshup, uning oghulliri bilen qizlirini, uyliri bilen éshekliri, qoyliri, chédiri bilen barliq teweliklirini élip Aqor jilghisigha keltürdi.

²⁵ Yeshua Aqangha: — Sen béshimizgha qanchilik apét keltürdüng! Mana, bugün Perwerdigar séning üstünge apét keltüridu, — dédi. Andin pütkül Israil jamaiti uni chalma-késeq qilip öltürdi. Ular ailisidikilernimu chalma-késeq qilip öltürgendin kéyin, hemmini otta köydürüwet-ti. ²⁶ Andin xalayıq bir chong döwe tashni uning üstige döwilep qoydi. Bügünge qeder u u yerde turmaqta. Buning bilen Perwerdigarning ghezipi yandi. Shuning bilen shu yerge «Apét jilghisi» («Aqor jilghisi») dep nam qoyuldi we bu küngiche shundaq atalmaqta.

Israilning Ayi shehiri üstidin ghelibe qilishi

8¹ Perwerdigar Yeshuagha: — Sen héch qorqma, hem hoduqmighin. Turup, barliq jengchilerni özüng bilen élip, Ayi shehirige chiqqin. Mana, Men Ayining padishahi, xelqi, shehiri we zéminini qoshup séning qolunggha tapshurdum. ² Sen Yérixo bilen uning padishahigha qandaq qilghan bolsang Ayi shehiri bilen uning padishahighimu shundaq qilisen. Peqet siler bu qétim sheherdin olja we charpaylarni alsanglar bolidu. Emdi sen sheherning keyni teripige hujum qilishqa pistirma qoyghin, — dédi.

³ Shuning bilen, Yeshua bilen hemme jengchiler qozghilip, ayigha hujum qilishqa chiqti. Yeshua ottuz ming batur jengchini ilghap kéchide ularni mangdurdy ⁴ we ulargha mundaq tapilidi: — «Siler agah bolup, sheherdin bek néri ketmey sheherning keynide mökünüp turup, hemminglar böktürme hujumgha teyyar turunglar. ⁵ Men özüm bilen qalghan hemme kishiler-ni élip sheherge yéqin barimen; shundaq boliduki, ular baldurqidek aldimizgha chiqip hujum qilghanda, biz ularning aldidin qachimiz; ⁶ ular jezmen bizning keynimizdin qoghlaydu; ular:

7:17 «Zarhiylar jemeti» — yaki «Zarhiylar». «Zarhiylar» dégen «Zerahlar»ning bashqa bir shekli (1:7ni köring).

7:18 «Zerahning ewladi» — ibraniy tilida «Zerahning oghli».

7:19 «Perwerdigargha shan-sherepni qayturup bérip Uning hörmiti üçün qilghanliringni iqrar qilghin» — Aqanning qilghanlirini iqrar qilghining özi Xudagha shan-sherepni qayturushni bolidu, chunki bu ish Xudaning hemme ishtin xewerdar bolghinini xalayıq aldida körsitidighan ishtur.

7:21 «Shinar» — Babilning bashqa bir namidur.


7:25 «...Israil jamaiti Aqanni chalma-késeq qilip öltürdi. Ular ailisidikilernimu chalma-késeq qilip öltürgen...» — Aqanning ailisidikiler chalma-késeq qilindi; chunki ailisidikiler uning gunahini körip turup uning toghruluq jim turghachqa, uninggha shérik bolup qalghan.

7:26 «Apét jilghisi» — ibraniy tilida «Aqor jilghisi».

8:1 Qan. 1:21; 7:18

8:2 Qan. 20:14; Ye. 6:21

Yeshua peyghemberring Qanaanning jenubiy teripidiki herbiy yürüshliri



«Israillar baldurqidek aldimizdin qéchip ketti» dep oylaydu, biz ularni azdurup sheherdin yiraq élip chiqimiz. Shuning üçün biz ularning aldidin qachimiz.⁷ U waqitta siler böktürmidin qopup chiqip, sheherni ishghal qilinglar; chünki Perwerdigar Xudayinglar bu sheherni silerning qolunglarga tapshuridu.⁸ Sheherni ishghal qilghandin kéyin Perwerdigarning tapilghini boyiche u sheherni ot yéqip köydüriwétinglar. Mana, men silerge emr berdim».

⁹ Yeshua ularni yolgha saldi, ular bérıp Beyt-El bilen Ayining otturısında, Ayining gherb teripide böktürme sélip marap olturdi. Yeshua bolsa u kéchisi xelqning arısında qondi.¹⁰ Etisi seher Yeshua qopup, xelqni yighip tekshürdi; andin u Israilling aqsqaalliri bilen bille xelqning aldidin Ayigha qarshi mangdi.¹¹ Uning bilen bille bolghan hemme jengchiler mu uning bilen chiqip, sheherning aldigha yéqin bérıp, Ayining shimal teripide chédir tikti. Ular chüşken jay bilen Ayining otturısında bir jilgha bar idi.¹² Yeshua besh mingche ademni tallap élip bérıp, Beyt-El bilen Ayining otturısında, sheherning gherb teripide böktürme turghuzghanidi.¹³ Shundaq qilip, barlıq xelq, yeni sheherning shimal teripidiki bargahtiki qoshun bilen gherb teripidiki pistirma qoshun orunlashturup bölündi. Shu kéchisi Yeshua özi jilghining otturısigha chüşti.¹⁴ Ayining padishahi shu ehwalni kördi we sheherdikiler aldirap seher qopushti; padishah bilen barlıq xelqi Israil bilen soqushush üçün belgilengen waqitta Arabah tüzlenglikige chiqti. Lékin padishahning sheherning keynidiki pistirma qoshundin xewiri yoq idi.¹⁵ Yeshua bilen barlıq Israil bolsa özlirini ulardin yéngilgenge sélip, chöl terepke qachti.¹⁶ Sheherde bar xelqning hemmisi ularni qoghlashqa chaqirildi; ular kélip Yeshuani qoghlighanda, ular azdurulup sheherdin yiraq qilindi.¹⁷ Ayi bilen Beyt-Elning ichide Israilni qoghlashqa chiqmighan héchbir

8:14 «belgilengen waqıtta» — belkim Beyt-Eldikiler bilen pütüşken melum bir waqıt bolushi mumkin (17-ayetni körüng). Bashqa birxil terjimisi «belgilengen jayda».

er kishi qalmidi; ular sheharni ochuq qoyup, hemmisi Israilni qoghlap chiqip ketti.

¹⁸ U waqitta Perwerdigar Yeshuagha: — Qolungdiki neyzini ayigha qaritip uzatqin; chünki Men uni séning qolunggha tapshurdum, — déwidi, Yeshua qolidiki neyzini sheherge qaritip uzatti.

¹⁹ U qolidiki neyzini uzatqan hamon pistirmida yatqanlar jayidin tézla chiqip, yügürginiche sheherge étilyp kirip, uni ishghal qilib shuan ot yéqip köydürüwetti.

²⁰ Ayining ademliri burulup qariwidi, mana sheherdin asman-pelek örlewatqan tütünni kördi, ya u yaqqa ya bu yaqqa qachayli dése, héch hali qalmighanidi; chöl terepke qachqan Israillar burulup özlirini qoghlap kéliwatqanlarga hujum qildi. ²¹ Yeshua bilen barliq Israil pistirma qoshunning sheharni élip bolghanliqini, shundaqla sheherdin tütünning örlep chiqqini körüp, yénip kélip, Ayining ademlirini öltürgili turdi. ²² Shuning bilen bir waqitta sheharni alghanlarmu sheherdin chiqip ulargha hujum qildi. Shuning bilen ular Israillarning otturida, beziliri bu tereptin, beziliri u tereptin qapsilip qaldi. Israillar ularning héchbirini qoymay, hemmisini öltürüwetti.

²³ Ular Ayining padishahini tirik tutup, Yeshuaning aldigha élip bardi. ²⁴ Israil dalada uchrighan barliq ayiliqlarni, yeni özlirini chölgiche qoghlap kelgenlerni qirip yoqatqandin kéyin (ularning hemmisi qilichlinip yoqitilghanidi), barliq Israil Ayigha yénip kélip, u yerdikilerni qilichlap öltürdi. ²⁵ Shundaq boldiki, shu künide öltürülgen er-ayallar, yeni ayiliqlarning hemmisi on ikki ming adem idi. ²⁶ Chünki Yeshua Ayida turuwatqan hemme adem yoqitilmighuche qolidiki uzutup turghan neyzisini yighmighanidi. ²⁷ Halbuki, Perwerdigarning Yeshuagha buyrughan sözi boyiche Israillar sheherdiki charpay bilen oljini özliri üçün aldi. ²⁸ Andin Yeshua Ayi shehirini köydürüp, uni ebedigiche Xarabilik döwisige aylanduruwetti; taki bügüngiche u shundaq turmaqta.

²⁹ Ayining padishahini bolsa, u bir derexqe asturup, u yerde kechkiche turghuzdi. Kün patqanda Yeshua emr qiliwidi, kishiler uning ölükini derextin chüshürüp, uni sheherning qowuqining aldigha tashlap, üstige chong bir dówe tashni dówiliwetti; bu tash dówisi bügüngiche turmaqta.

Israilning özlirini Perwerdigarning ehdisige qaytidin baghlishi

³⁰ Andin Yeshua Ébal téghida Israilning Xudasi Perwerdigargha qurbangah yasidi. ³¹ Perwerdigarning quli Musaning Israilgha buyrughini boyiche, Musagha nazil qilinghan qanun kitabida pütülgendek, qurbangah héchbir tömür eswab tegküzülmigen pütün tashlardin yasalghanidi. Uning üstide xelq Perwerdigargha atap köydürme qurbanliqlar we inaqliq qurbanliqliri sunup turdi. ³² Shu yerde Yeshua uning tashlirining üstige pütkül Israilning aldida Musa pütken qanunni köchürüp pütüp qoydi. ³³ Andin pütkül Israil xelqi, ularning aqsaaqalliri, emeldarliri bilen hakimliri, meyli musapirlar bolsun yaki ularning arisida tughulghanlar bolsun, hemmisi Perwerdigarning ehde sanduqining ikki teripide, ehde sanduqini kötürgen kahinlar bolghan Lawiylarning aldida öre turdi; Perwerdigarning quli Musaning deslepte buyrughini boyiche, Israillarning bext-beriketini tileshe xelqning yérimi Gerizim téghi aldida, yene bir yérimi Ébal téghi aldida turdi.

³⁴ Andin Yeshua qanun kitabida pütülgennin hemmisige muwapiq qanundiki hemme sözlerni, jumlidin bext-beriket sözliri we lenet sözlirini oqup berdi. ³⁵ Yeshua bularni pütkül Israil ja-

8:22 Qan. 7:2

8:27 Chöl. 31:22, 26; Ye. 8:2

8:29 Qan. 21:22, 23

8:31 Mis. 20:25; Qan. 27:4

8:32 Qan. 27:3

8:33 «Andin pütkül Israil xelqi... hemmisi ... kahinlar bolghan Lawiylarning aldida öre turdi; ... xelqning yérimi Gerizim téghi aldida, yene bir yérimi Ébal téghi aldida turdi» — bu ishni Xuda ilgiri Israilgha békitken («Qan.» 11:29 we 27-28-bablarni körüng).

maitige, jümlidin ayallar, balilar we ularning arisida turuwatqan musapirlargha oqup berdi; Musaning barliq buyrughanliridin héchbir sözni qaldurmidi.

Gibéonluqlarning Israilni aldap qoyushi

9¹ Emdi shundaq boldiki, Iordan deryasining gherb teripidiki, yeni taghliq rayondiki, Shefelah oymanliqidiki, Ulugh Déngiz boyidiki, Liwanning udulighiche sozulghan barliq yurtlardiki padishahlar we shuningdek Hittiyalar, Amoriylar, Qanaaniylar, Perizziylar, Hiwiylar, Yebusiylarning padishahliri bu ishtin xewer tapqanda,² hemmisi bir bolup Yeshua bilen Israilgha qarshi jeng qilghili ittipaqlashti.

³ Emma Gibéon ahaliliri Yeshuaning Yérixo bilen Ayigha néme qilghinini anglighanda,⁴ ular hiyle-mikir ishlipti, özlirini uzun seperde bolghandek körsitip, ésheklerge kona taghar-xurjun bilen kona, yirtiq-yamaq sharab tulumlirini artip,⁵ putlirigha yamaq chüshken kona keshlerni kiyip, kona jul-jul éginlerni üstige orighan idi; ular seperge alghan nanlarning hemmisi paxtiliship qurup ketkenidi.⁶ Ular Gilgal chédirgahigha bérip Yeshuaning qéshigha kirip uning bilen Israilargha: — Biz yiraq yurttin kelduq; biz bilen ehde tüzsenglar, dédi.

⁷ Lékin Israilar Hiwiylargha jawab bérip: — Siler bizning arimizda turuwatqan mushu yerlikler bolushunglar mumkin; undaqta biz siler bilen qandaqmu ehde tüzimiz? — dédi.

⁸ Ular Yeshuagha: — Biz séning qulliringimiz, dédi. Yeshua ulardin: — Siler kim, qeyerdin keldinglar? — dep soridi.

⁹ Ular uninggha jawab bérip: — Séning qulliring bolsa Perwerdigar Xudayingning namini anglighanliqi üçün nahayiti yiraq yurttin keldi. Chünki biz Uning nam-shöhritini we Uning Mirsirda qilghan hemme ishlirini,¹⁰ shundaqla Uning Iordanning u teripidiki Amoriylarning ikki padishahi, yeni Heshbonning padishahi Sihon bilen Ashtarotta turuqluq Bashanning padishahi Ogqa néme qilghinini angliduq.¹¹ Shunga aqsaqallirimiz bilen yurtta turghuchi hemme xelq bizge söz qilip: — Qolunglarga seperge lazimlik ozuq-tülük élip, bérip Israilar bilen körüshüp ulargha: «Biz silerning qulluqunglarda bolimiz; shunga biz bilen ehde tüzünglar», denglar, dep bizni ewetti.¹² Silerning qéshinglarga qarap yolgha chiqqan künide biz sepimiz üçün öyimizdin alghan nan issiq idi, mana hazir u qurup, paxtiliship kétiptu.¹³ Bu sharab tulumliri bolsa sharab qachilighanda yéngi idi, mana emdi yirtilip kétiptu. Biz kiygen bu kiyimler we keshler seperning intayin uzunluqidin konirap ketti, — dédi.

¹⁴ Shuning bilen Israilar ularning ozuq-tülükidin azraq aldi, lékin Perwerdigardin yol sorimidi..

¹⁵ Shundaq qilip, Yeshua ular bilen sülli tüzüp, ularni tirik qoyushqa ular bilen ehd baghldi; jamaet emirlirimu ulargha qesem qilip berdi.

¹⁶ Ular ehde baghliship üç kündin kéyin, bu xelqning özlirige qoshna ikenlikini, özlirining arisida olturushluq ikenliki ulargha melum boldi.¹⁷ Israilar sepirini dawamlashturup üçinchi küni ularning sheherlirige yétip keldi; ularning sheherliri Gibéon, Kefirah, Beerot bilen Kiriatiyéarim idi.¹⁸ Jamaetning emirliri ilgiri Israilning Xudasi Perwerdigarning nami bilen ulargha qesem qilghan bolghachqa, Israilar ulargha hujum qilmidi. Buning bilen pütkül jamaet emirler üstidin ghotuldashqili turdi.¹⁹ Lékin emirlerning hemmisi pütkül jamaetke: — Biz ulargha Israilning Xudasi Perwerdigarning nami bilen qesem qilip bergechke, ulargha qol tegküzelmey-

8:35 Qan. 31:11

9:1 «Ulugh déngiz» — hazirqi «Ottura Déngiz»dur.

9:4 «özlirini uzun seperde bolghandek körsitip...» — yaki «özlirini elchiler qilip körssetken,...» yaki «birmunche ozuq-tülük teyyarlighan,...».

9:5 «seperge alghan nanlar... qurup ketkenidi» — yaki «seperge alghan nanlar... qurup ketkenidiuwilip ketkenidi».

9:10 Chöl. 21:24, 33; Qan. 1:4

9:14 «ularning ozuq-tülükidin azraq aldi» — belkim ularning sözliri rast-yalghanliqini bilish üçün ozuq-tülükidin azraq élip tétip baqqan bolushi mumkin.

miz. ²⁰ Biz ulargha qilghan qesemimiz tüpeylidin, üstimizge ghezep chüshmesliki üçün ularni tirik qaldurushimiz kérek; ulargha shundaq qilmisaq bolmaydu, dédi. ²¹ Andin emirler jamaetke yene: — Ularni tirik qoyunglar; halbuki, ular pütkül jamaet üçün otun yarghuchi we su toshughuchilar bolidu, dédi. Bu ish emirler jamaetke dégendek boldi.

²² U waqıtta Yeshua ularni chaqirip ulargha: — Siler arimizdiki yerlikler turup, némishqa biz yiraqtin kelduq, dep bizni aldinginglar? ²³ Buning üçün siler emdi lenetke qélip, aranglarda Xudayingning öyi üçün otun yaridighan we su toshuydighan qul bolushtin birer ademmu mustesna bolmaydu, — dédi.

²⁴ Shuning bilen ular Yeshuagha jawab bérip: — Perwerdigar Xudayingning Öz quli bolghan Musagha emr qilip, barliq zéminni silerge bérishke, shundaqla zéminda turuwatqanlarning hemmisini aldinglardin yoqitishqa wede qilghanliqi qulliring bolghan péqirlargha éniq melum qilindi; shunga biz silerning tüpeylinglardin jénimizdin jezmen ayrilip qalimiz dep wehimige chüshüp, bu ishni qilip salduq. ²⁵ Emdi biz qolunggha chüштуq; neziringge néme yaxshi we durus körünse shuni qilghin, — dédi.

²⁶ Yeshua ene shundaq qilish bilen ularni Israilning qolidin qutquzdi; Israillar ularni öltürmedi.

²⁷ Lékin shu küni Yeshua Perwerdigar tallaydighan jayda jamaet üçün we Perwerdigarning qurbangahi üçün ularni otun yarghuchilar we su toshughuchilar dep békitti. Ular бүгүнге qeder shundaq qilip kelmekte.

Amoriylarning ittapaqdash qoshunning üstidin ghalib kélishi — ajayib bir möjize

10¹ Shundaq boldiki, Yérusalémning padishahi Adoni-zedek Yeshuaning Ayi shehirini ishghal qilip, uni mutleq yoqatqanliqini, Yérixo bilen uning padishahigha qilghinidek, Ayi bilen uning padishahighimu shundaq qilghinisi, Gibéonda olturghuchilarning Israil bilen sülh tüzüp, ularning arisida turuwatqanliqini anglap, ² u we xelqi qattiq qorqti; chünki Gibéon bolsa Ayidin chong sheher bolup, paytext sheherliridek idi; uning hemme ademliri tolimu batur palwanlar idi. ³ Shuning bilen Yérusalémning padishahi Adoni-zedek Hébronning padishahi Hoham, Yarmutning padishahi Piram, Laqishning padishahi Yafiya we Eglonning padishahi Debirge xewer ewetip: — ⁴ Méning yénimgha kélip Gibéonlarga hujum qilishimiz üçün manga medet béringlar; chünki ular bolsa Yeshua we Israillar bilen sülh tüzüwaldi, — dédi.

⁵ Shundaq qilip Amoriylarning besh padishahi, yeni Yérusalémning padishahi, Hébronning padishahi, Yarmutning padishahi, Laqishning padishahi we Eglonning padishahi — ular özliri barliq qoshunliri bilen bille chiqip, Gibéonning udulida bargah tikip, uninggha hujum qildi.

⁶ Buning bilen Gibéonliqlar Gilgaldiki chédirgahqa, Yeshuaning qéshigha adem ewetip: — Sen öz qulliringni tashliwetmey, derhal qéshimizgha kélip medet bérip, bizni qutquzghin; chünki taghliq rayonda olturushluq Amoriylarning barliq padishahliri birliship bizge hujum qildi, — dédi.

⁷ Buni anglap Yeshua barliq jengchilerni, jümlidin hemme batur palwanlarni élip Gilgaldin yolgha chiqti. ⁸ Perwerdigar Yeshuagha: — Ulardin qorqmighin; chünki Men ularni séning qolunggha tapshurdum, ularning héchbiri aldingda put tirep turalmaydu, — dédi.

⁹ Yeshua Gilgaldin chiqip pütün kéche méngip ularning üstige tuyuqsiz chüshti. ¹⁰ Perwerdigar

9:24 Qan. 7:1, 2

10:1 «Yérusalémning padishahi Adoni-zedek» — oqurmenlerge éniqshi, shu chaghda Yérusalém shehiri téxi Israillargha tewe emes.

10:1 Ye. 6:15; 9:15

10:6 «sen öz qulliringni tashliwetmey,...» — ibranıy tilida «qolungni qulliringdin élip ketmigey,...».

«Yeshua»

ularni Israilning aldida tiripiren qildi, Yeshua ularni Gibéonda qattiq meghlup qilib qirip, Beyt-Horongha chiqidighan dawan yolida qoghlap, Azikah bilen Makkedahqiche sürüp-toqay qildi.

¹¹ Ular Israildin qéchip, Beyt-Horonning dawanidin chüshüwatqanda, Perwerdigar taki ular Azikahqa yetküche asmandin ularning üstige chong-chong möldür-tashlarni yaghdurdi. Ular öldi; mushu möldürler bilen öltürülgenler Israillar qilichlap öltürgenlerdin kóp idi.

¹² Andin Yeshua Perwerdigargha söz qildi, — yeni Perwerdigar Amoriylarni Israilning aldigha tapshurghan künide u Israilning köz aldida Perwerdigargha mundaq dédi: — «Ey quyash, Gibéon üstide toxtap tur! Ey ay, Ayjalon jilghisi üstide toxtap tur!»

¹³ Shuni déwidi, xelq dushmanlerdin intiqam élip bolghuchilik quyash mangmay toxtap turdi, aymu toxtap turdi. Bu weqe Yasharning kitabida pütülgen emesmidi? Quyash texminen pütün bir kün asmanning otturisa toxtap olturushqa aldirimidi. ¹⁴ Perwerdigar bir insanning nidasigha qulaq salghan shundaq bir kün ilgiri bolup baqmighan we kéyinmu bolup baqmidi; chünki Perwerdigar Israil üçün jeng qildi.

¹⁵ Andin Yeshua bilen pütkül Israil Gilgaldiki chédirgahqa yénip keldi. ¹⁶ Emma u besh padishah bolsa qéchip Makkedahtiki ghargha yoshuruniwaldi.

¹⁷ Shuning bilen birsi Yeshuagha melum qilip: — U besh padishah tépildi; ular Makkedahtiki ghargha yoshuruniwaptu, dédi. ¹⁸ Yeshua: — Undaq bolsa gharning aghzigha chong-chong tashlarni yumilitip qoyunglar, andin uning aldida ademlerni közetke qoyunglar. ¹⁹ Lékin siler toxtap qalмай dushmanliringlarni qoghlap keynide qalghanlarni qiringlar; ularni öz sheherlirige kirgüzmenglar, chunki Perwerdigar Xudayinglar ularni qolunglarga tapshurup berdi, — dédi.

²⁰ Andin shundaq boldiki, Yeshua bilen Israillar bularni qirip qattiq meghlup qilib yoqatti; lékin qéchip qutulghan bir qalduq mustehkem sheherlirige kiriwaldi. ²¹ Andin barliq xelq Makkedah-tiki chédirgahqa, Yeshuaning qéshigha tinch-salamet yénip keldi. Héchkim Israillargha qarshi éghiz échishqa jür'et qilalmidi.

²² Yeshua: — Gharning aghzini échip, u besh padishahni ghardin chiqirip méning qéshimgha élip kélinglar, — dédi.

²³ Ular shundaq qilip besh padishahni, yeni Yérusalémning padishahi, Hébronning padishahi, Yarmutning padishahi, Laqishning padishahi we Eglonning padishahini ghardin chiqirip uning qéshigha élip keldi. ²⁴ U padishahlar Yeshuaning qéshigha keltürülgende, Yeshua Israilning hemme ademlirini chaqirip, özi bilen jengge chiqqan leshker serdarlirigha: — Kélip putliringlarni bu padishahlarning gedinige qoyunglar, — dédi. Shundaq déwidi, ular kélip putlirini ularning gedenlirige qoydi. ²⁵ Andin Yeshua ulargha: — Qorqmanglar we héch hoduqmanglar, qeyser we gheyretlik bolunglar; chünki Perwerdigar siler hujum qilghan barliq dushmanliringlarga shundaq ishni qilidu, — dédi.

²⁶ Andin Yeshua padishahlarni qilichlap öltürüp, jesetlirini besh derexke ésip qoydi; ular derexlerning üstide kechkiche ésiqliq turdi. ²⁷ Kün patqanda Yeshuaning buyruqi bilen kishiler ölüklerni derexlerdin chüshürüp, ular ilgiri yoshurunghan ghargha tashlap, gharning aghzigha chong-chong tashlarni qoyup qoydi. Bu tashlar taki bükünge qeder shu yerde turmaqta.

10:13 «Yasharning kitabi» — yaki «Adaletperwer kishining kitabi». Bu kitab Tewratta tépilmaydu; «2Sam.» 1:18dimu tilgha élinidu.

10:21 «...qarshi éghiz échishqa jür'et qilalmidi» — yaki «...tehdit sélishta jür'et qilalmidi».

10:26 Qan. 21:23; Ye. 8:29

Zéminning jenubiy teripide urush qilish

²⁸ U küni Yeshua Makkedahni ishghal qilip, uning padishahi bilen shehiridiki hemme xelqning birinimu qoymay qilichlap mutleq yoqatti; u Yérixoning padishahigha qilghinidek Makkedahning padishahighimu shundaq qildi.

²⁹ Andin Yeshua bilen barliq Israillar Makkedahtin chiqip, Libnahqa bérip Libnah shehirige hujum qildi. ³⁰ Perwerdigar unimu padishahi bilen qoshup Israilning qoligha tapshurup berdi; Yeshua uni qilich bilen urup, shehiridiki hemme xelqning birinimu qoymay qilichlap óltürdi; u Yérixoning padishahigha qilghinidek uning padishahighimu shundaq qildi.

³¹ Andin Yeshua bilen barliq Israil Libnahdin chiqip, Laqishqa bérip, uni qamal qilip uninggha hujum qildi. ³² Perwerdigar Laqishni Israilning qoligha tapshurdi; ular ikkinchi künila uni qilich bilen élip, del Libnahqa qilghinidek, shehiridiki xelqning birinimu qoymay qilichlap óltürdi.

³³ U waqitta Gezerning padishahi Horam Laqish shehirige medet bérish üçhün chiqip keldi; lékin Yeshua uni barliq ademliri bilen qoshup urup, ulardin héchkimni tirik qoymay óltürdi.

³⁴ Andin Yeshua bilen barliq Israil Laqishtin chiqip, Eglongha bérip uni qamal qilip, u sheherge hujum qildi. ³⁵ Ular shu küni sheherni élip, uningdiki ademlerni qilichlidi; shu küni Yeshua sheherdiki barliq kishilerni teltöküs yoqatti; u del Laqishqa qilghinidek, ularghimu shundaq qildi.

³⁶ Andin Yeshua bilen Israilning hemmisi Eglondin chiqip Hébrongha bérip, u sheherge hujum qildi. ³⁷ Ular uni élip, del Eglonda qilghandek uning padishahini qilichlap, uninggha qarashliq hemme yéza-kentlirini élip, ularning ichide olturushluq hemme ademning héchbirini qoymay qilichlap yoqatti. Yeshua sheherni we ichidiki barliq ademlerni mutleq yoqatti.

³⁸ Andin Yeshua bilen barliq Israillar Debirge bérip, u sheherge hujum qildi. ³⁹ U sheherni élip we uninggha qarashliq hemme yéza-kentlirini qilich bilen urup, padishahini tutup, bulardiki barliq ademlerning héchbirini qoymay teltöküs yoqatti. Yeshua Hébrongha qilghinidek, Libnahqa we uning padishahigha qilghinidek, Debir bilen uning padishahighimu shundaq qildi.


⁴⁰ Bu teriqide Yeshua shu pütün yurtini, yeni taghliq rayonni, jenubiy Negew yurtini, Shefelah oymanliqini, dawandiki yurtlarni hujum qilip élip, hemme yurtini ishghal qilip barliq padishahliri bilen meghlup qildi. Israilning Xudasi Perwerdigar buyrughinidek, u héchkimni qoymay, belki nepesi barlarning hemmisini mutleq yoqatti. ⁴¹ Yeshua Qadesh-Barnéadin tartip Gazaghiche bolghan yurtlarni, shuningdek Goshenning pütkül yurtini taki Gibéonghichimu hujum bilen aldi. ⁴² Bu qétimqi urushta Yeshua bu padishahlarni meghlup qilip, ularning zéminini igilidi. Chünki Israilning Xudasi Perwerdigar Israil terepte turup jeng qildi.

⁴³ Andin Yeshua bilen barliq Israil Gilgaldiki chédirgahqa yénip keldi.

Shimaliy ittitaqdash eller bilen urush qilish

11 ¹ Emma Hazorning padishahi Yabin bularni anglap Madonning padishahi Yobab bilen Shimronning padishahi we Aqsafning padishahigha adem ewetti, ² shundaqla shimaldiki taghliq rayondiki padishahlargha, Kinnerotning jenubidiki tüzlenglik, oymanliq we gherbtiki Dor égzilikidiki hemme padishahlargha elchi ewetti; ³ U yene sherq bilen gherb tereptiki Qanaaniylar, Amoriylar, Hittiylar, Perizziylar bilen taghliq rayondiki Yebusiylar we Hermon téghining étikidiki Mizpah yurtida turuwatqan Hiwiylarni chaqirdi. ⁴ Ular, yeni padishahliri we barliq qoshunliri chiqti; ularning sani déngiz sahilidiki qumdek köp idi, ularning nurghun at we jeng harwiliri bar idi. ⁵ Bu hemme padishahlar bir bolup yighilip, Israil bilen jeng qilish üçhün Merom sulirining boyida chédirlarni tikti.

Yeshua peyghemberning Qanaanning shimaliy terpidiki herbiy yürüşliri



⁶ Lékin Perwerdigar Yeshuagha: — Sen ulardin héch qorqmighin; chünki Men ete mushu waqitlarda ularning hemmisini Israilning aldida halaketke tapshurimen. Sen ularning atlirining peylirini késip, harwilirini otta köydürüwétisen, — dédi.

⁷ Buni anglap Yeshua bilen uning hemme jengchiliri Merom sulirining yénigha bérip, ularning üstige tuyuqsiz chüshüp hujum qildi. ⁸ Perwerdigar ularni Israilning qoligha tapshurdi; ularni urup Chong Zidon we Misrefot-Mayimghiche, shundaqla sherq tereptiki Mizpah wadighiche sürüp bérip, ulardin héchbirini qoymay qilichlap öltürdi. ⁹ Yeshua Perwerdigarning öziye buyrughinidek qilip, ularning atlirining peylirini késip, harwilirini otta köydürüwetti.

¹⁰ Shu chaghda Yeshua qaytip bérip, Hazorni ishghal qilip, uning padishahini qilichlap öltürdi. Hazor bolsa shu dewrlerde ashu barliq ellerning béshi idi. ¹¹ Israillar sheher ichide olturushluq hemmisini qilichlap öltürüp, héch nepes igisini qoymay hemmisini üzül-késil yoqatti; Hazorni Yeshua otta köydürüwetti, ¹² Shu padishahlarning barliq paytext sheherlirini élip, ularning padishahlririni meghlup qildi; Perwerdigarning quli bolghan Musa buyrughinidek, u ularni qilichlap üzül-késil yoqatti. ¹³ Lékin égzilikke sélinghan sheherlerni bolsa, Israil köydürmedi; Yeshua ulardin peqet Hazornila köydürüwetti. ¹⁴ Israillar bu sheherlerdiki gheniyetlerni we charpaylarni özlirige olja qilip aldi, lékin ichidiki hemme ademlerni qilichlap yoqatti; ular bir-mu nepes igisini tirik qoymidi.

¹⁵ Perwerdigar Öz quli bolghan Musagha néme buyrughan bolsa, Musamu Yeshuagha shuni buyrughanidi we Yeshuamu shundaq qildi. U Perwerdigarning Musagha buyrughinidin héchnémini qaldurmay hemmini shu boyiche ada qildi.

¹⁶ Shu teriqide Yeshua shu zéminning hemmisini, yeni taghliq rayondiki zéminlarni, barliq jenubiy Negew zéminini, barliq Goshen zéminini, oymanliqtiki zéminlarni, tüzlengliktiki zéminlarni we Israilning taghliq rayonlririni we Shefelah oymanliqini, ¹⁷ Séir dawinighiche sozulghan Halak téghidin taki Hermon téghining étikidiki Liwan jilghisigha jaylashqan Baal-Gadqiche bolghan zéminni igilidi; u ularning hemme padishahlririni tutup ularni ölümge mehkum qildi. ¹⁸ Shu teriqide Yeshua bu hemme padishahlar bilen uzun waqit jeng qildi. ¹⁹ Gibéonda olturaqlashqan Hiwiylardin bashqa, héchbir sheher Israil bilen sulh tüzmedi. Israil ularning hemmisini jeng arqiliqla aldi. ²⁰ Chünki ularning könglining qattiq qilinishi, Israil bilen jeng qilish niyitide bolushi Perwerdigardin idi; buning meqsiti, ularning üzül-késil yoqitilishi; yeni, ulargha héch rehim qilinmay, eksiche Perwerdigar Musagha buyrughinidek ularning yoqitilishi üçhün idi.

²¹ U waqitta Yeshua kélip Anakiylargha hujum qilip ularni taghliq rayondin, Hébrondin, Debirdin, Anabdin, Yehudaning hemme taghliq rayoni bilen Israilning hemme taghliq rayonidin yoqatti; Yeshua ularni sheherliri bilen qoshup üzül-késil yoqatti. ²² Shuning bilen Israillarning zéminida Anakiylardin héchbirimu qaldurulmidi; peqet Gaza, Gat we Ashdodta birnechchisila qaldi.

²³ Shu teriqide Yeshua Perwerdigar Musagha wede qilghandek pütkül zéminni aldi; Yeshua uni Israilgha ularning qoshun-qebilisi boyiche miras qilip teqsim qildi. Andin zémin jengdin aram tapti.

11:12 Qan. 20:16, 17; Ye. 10:40

11:15 Mis. 23:32, 33; 34:12; Chöl. 33:52; Qan. 7:2; 20:16

11:16 «Israil taghliq rayonlriri» — shu rayonning kéyinki nami.

11:17 «Halak téghi» — yaki «Siliq Tagh».

11:21 «Anakiylar» — gigantlardin bolghan bir qebile.

Ishghal qilinghan zémin we sheherler

12¹ Israil Iordan deryasining u teripide, yeni kün chiqish teripide ikki padishahni oltürdi. Ular ularning zéminini, yeni Arnon deryasidin tartip Hermon taghliqigha tutashqan zémin bilen sherq tereptiki barliq Arabah tüzlenglikini igilidi. Shu ikki padishahlar bolsa: —

² birsi Heshbonda turushluq Amoriylarning padishahi Sihon; u Aroer (Aroer Arnon deryasining boyida) we Arnon jilghisidiki sheherdin tartip, Giléadning yérimini öz ichige alghan Yabbok deryasighiche (bu Ammoniylarning chégrisi idi) bolghan yerlerde seltenet qilatti; ³ u seltenet qilghan zémin yene sherq tereptiki Kinnerot déngizidin tartip Arabah déngizighiche, yeni Shor déngizighiche sozulghan Arabah tüzlenglikini, shundaqla sherq tereptiki Beyt-Yeshimotqa baridighan yolni we jenub teripide Pisgah téghining dawanlirining chétigiche sozulghan zéminni öz ichige alatti..

⁴ Uningdin bashqa Israil Bashan padishahi Ogning zéminini aldi; u Refayiylar déyilidighan gigantlarning qalduqidin biri idi (ular Ashtarot we Edreyde turatti)..⁵ U Hermon téghidiki yurtlarga, Salkah we pütkül Bashan zéminigha, yeni Geshuriylar bilen Maakatiylarning chégrisighiche, shuningdek Giléadning yérimigha, taki Heshbonning padishahi Sihonning chégrisighiche seltenet qilatti.

⁶ Perwerdigarning quli bolghan Musa bilen Israillar bulargha hujum qilip meghlup qilghanidi we Perwerdigarning quli Musa shu zéminni Rubenlerge, Gadlarga we Manassehning yérim qebilisige miras qilip bergenidi..

⁷ Töwendikiler Yeshua bilen Israillar Iordan deryasining gherb teripide hujum qilip meghlup qilghan padishahlardur; ularning zéminliri Liwan jilghisidiki Baal-Gadtin tartip, Séirning dawanlirining yénidiki Halak téghighiche bolghan zéminlardin ibaret idi. Yeshua bu zéminlarni Israilning qoshun-qebililiri boyiche ulargha miras qilip berdi, ⁸ jümlidin taghliq yurtni, Shefe-lah oymanliqini, Arabah tüzlenglikini, égziliktiki dawanlarni, chöllükni we jenubtiki Negew zéminini, Hittiylar, Amoriylar, Qanaaniylar, Perizziylar, Hiwiylar we Yebusiylarning zéminlirini bölüp berdi: —

⁹ Ularning padishahlirining biri Yérixoning padishahi, biri Beyt-Elning yénidiki Ayining padishahi, ¹⁰ biri Yérusalémning padishahi, biri Hébronning padishahi, ¹¹ biri Yarmutning padishahi, biri Laqishning padishahi, ¹² biri Eglonning padishahi, biri Gezerning padishahi, ¹³ biri Debirning padishahi, biri Gederning padishahi, ¹⁴ biri Xormahning padishahi, biri Aradning padishahi, ¹⁵ biri Libnahning padishahi, biri Adullamning padishahi, ¹⁶ biri Makkedahning padishahi, biri Beyt-Elning padishahi, ¹⁷ biri Tappuahning padishahi, biri Heferning padishahi, ¹⁸ biri Afekning padishahi, biri Lasharonning padishahi, ¹⁹ biri Madonning padishahi, biri Hazorning padishahi, ²⁰ biri Shimron-Meronning padishahi, biri Aqsafning padishahi, ²¹ biri Taanaqning padishahi, biri Megiddoning padishahi, ²² biri Kedeshning padishahi, biri Karmelning yénidiki Yoknéamning padishahi, ²³ biri Dor égzilikidiki Dorning padishahi, biri Goyimning padishahi, ²⁴ biri Tirzahning padishahi bolup, jemiyy ottuz bir padishah idi.

Perwerdigarning yene Yeshuagha söz qilishi

13¹ Emma Yeshua yashinip, yéshi xéli bir yerge béríp qalghanidi. Perwerdigar uninggha mundaq dédi: — «Sen emdi qérip qalding, yéshingmu chongiyip qaldi, lékin yene

12:1 «Izahat» — mushu bablardiki mezmunlarni obdanraq chüshinish üçün munasiwetlik xeritilerni köring.

12:3 «Kinnerot déngizi» — yaki «Galiliye déngizi». «Shorluq déngiz» — hazir «Ölüq Déngiz» dep atilidu.

12:4 Qan. 1:4

12:6 Chöl. 21:24; 32:33

12:7 Ye. 10:40

12:23 «Dor égzilikidiki Dorning padishahi» — yaki «Nafat-Dordiki dorning padishahi».

Qanaan (Pelestin)

(Yeshua peyghember zéminni teqsim qilghandin kéyin)



igilinishi kérek bolghan nurghun zémin bar. ² Bu zéminlar bolsa munular: — Filistiylarning we Geshuriylarning barliq yurtliri, ³⁻⁴ yeni Misirning sherq teripidiki Shihor deryasidin tartip, shimal teripidiki Ekron shehirining chégralirighiche sozulghan yerler (shu yurt Qanaaniylarning zémini hésablinatti), jümlidin Gaza, Ashdod, Ashkélon, Gat we Ekrondiki besh Filistiy emir bashquridighan yurtlar bilen Awwiylarning jenub tereptiki yurtliri; Zidoniylargha tewe bolghan Mearahdin tartip Afek bilen Amoriylarning chégrasighiche bolghan Qanaaniylarning barliq zémini; ⁵ Gebaliylarning zémini we barliq Liwan zémini, yeni kün chiqish tereptiki Hermon téghining étikidiki Baal-gadtin tartip, Xamat rayonigha kirish éghizighiche bolghan zéminlar; ⁶ Liwandin tartip Misreput-Mayimghiche sozulghan taghliqta barliq oltoruwatqanlarning, yeni Zidoniylarning zémini qatarliqlardin ibarettur. Bu zémindiki xelqing hemmisini Men Israil aldidin qoghliwétimen. Shunga sen choqum Méning sanga buyrughinim boyiche buni chek tashlap Israilliqlargha miras qilip teqsim qilip bérishing kérek. ⁷ Sen emdi bu zéminlarni toqquz qebile bilen Manassehning yérim qebilisige miras qilip bölgin».

Jordan deryasining sherq teripidiki miras zéminlar

⁸ Rubenler bilen Gadlar bolsa, Manassehning yérim qebilisi bilen birlikte Jordan deryasining u qéti, yeni sherq teripide Musaning ulargha bergen mirasigha ige boldi; buni Perwerdigarning quli bolghan Musa ulargha miras qilip bergeni: — ⁹ Ularning zéminliri Arnon jilghisining boyidiki Aroerdin tartip, jümlidin jilghining otturisidiki sheher we Dibonghiche sozulghan Medeba tüzlenglik, ¹⁰ Heshbonda seltenet qilghan, Amoriylarning padishahi Sihonning Ammoniylarning chégrisighiche bolghan hemme sheherliri; ¹¹ Giléad bilen Geshuriylar we Maakatiylarning chet yurtliri, Hermon téghining hemmisi we Salkahghiche sozulghan barliq Bashan zémini; ¹² gigantlar bolghan Refayiylarning qalduq neslidin bolghan Ashtarot bilen Edreyde seltenet qilghan Ogning Bashandiki pütkül padishahliq zéminidin ibaret idi; mushu zémindikilarni Musa meghlup qilip, zéminlirigha ige boldi. ¹³ Lékin Israillar Geshuriylar bilen Maakatiylarni öz yurtliridin qoghliwetmidi; shunga Geshuriylar bilen Maakatiylar bügüngiche Israil arisida turmaqta.

¹⁴ Lékin Musa Lawiy qebilisige héch miras zéminni bermigen; Israilning Xudasi Perwerdigar ulargha éytqinidek, Perwerdigargha atap otta sunulghan qurbanliqlar ularning mirasidur..

¹⁵ Musa Rubenler qebilisige, jemet-ailirini boyiche yurtlarni miras qilip berdi. ¹⁶ Ularning zémini bolsa Arnon jilghisining yénidiki Aroerdin tartip, jilghining otturisidiki sheher we Medebaning yénidiki pütkül tüzlenglik, ¹⁷ Heshbon we uninggha qarashliq tüzlengliktiki hemme sheherler, Dibon, Bamot-Baal, Beyt-Baal-Méon, ¹⁸ Yahaz, Kedemot, Mefaat, ¹⁹ Kiriataiyim, Sibmah, we «jilgha téghi»diki Zeret-Shahar, ²⁰ Beyt-Péor, Pisgah téghidiki dawanlar, Beyt-Yeshimot, ²¹ tüzlengliktiki barliq sheherler we Heshbonda seltenet qilghan, Amoriylarning padishahi bolghan Sihonning pütkül seltenitining zéminini öz ichige aldi. Bu padishah we uning bilen shu yurtta olturushluq, Sihongha béqinghan serdarlar Ewi, Rekem, Zur, Xur we Reba qatarliq Midiyan emirliri bolsa Musa teripidin öltürülgenidi. ²² Shu waqitta Israillar öltürgenler ichide

13:3-4 «Mearahdin» —yaki «Arahdin».

13:5 «Xamat rayonigha kirish éghizighiche...» — yaki «Libo-Xamatqiche...».

13:8 «Rubenler bilen Gadlar bolsa, Manassehning yérim qebilisi bilen birlikte...» — ibraniy tilida «Rubenler bilen Gadlar bolsa, uning bilen birlikte...».

13:12 «Refayiylar» — gigantlar idi. Ular toghruluq «Qan.» 2:10-11, 20, 3:11ni köring.

13:14 «... Musa Lawiy qebilisige héch miras zéminni bermigen» — ibraniy tilida «... u Lawiy qebilisige héch miras zéminni bermigen».

13:18 «Yahaz» — yaki «Yahazah».

Béorning oghli palchi Balaammu bar idi; unimu ular qilichlap öltürgenidi.

²³ Rubenlarning zéminining chégrasi Iordan deryasining özi idi. Rubenlarning jemet-aililiri boyiche ulargha bölüngen mirasi mana bu sheherler bilen kent-qishlaqliri idi..

²⁴ Musa yene Gad qebilisige, yeni Gadlarning jemet-aililiri boyiche ulargha miras bölup bergeni. ²⁵ Ularning zéminliri bolsa Yaazer bilen Giléadning barliq sheherliri, Ammoniylarning zéminining yérimi taki Rabbah aldidiki Aroergiche, ²⁶ Heshbondin tartip Ramat-Mízpeh we Betonimghiche, Mahanayimdin tartip Debirning chégrisighiche, ²⁷ jilghigha jaylashqan Beyt-Haram, Beyt-Nimrah, Sukkot we Zafonlar, Heshbonning padishahi Sihonning seltenitining Iordan deryasining sherqiy qétidiki qalghan qismi, deryani yaqilap Kinneret Déngizining u béshighiche idi.

²⁸ Gadlarning jemet-aililiri boyiche ulargha bölüngen mirasi mana bu sheherler bilen kent-qishlaqliri idi.

²⁹ Musa Manassehning yérim qebilisigimu miras bergeni; Manassehning yérim qebilisige jemet-aililiri boyiche bu miras bölup bérilgenidi: — ³⁰ zéminliri Mahanayimdin tartip, pütkül Bashan zémini, Bashanning padishahi Ogning pütkül seltenitining zémini we Yairning barliq yéza-kentliri (bu yéza-kentler Bashanning özige jaylashqan bolup, jemiy atmish idi), ³¹ Giléadning yérimi bilen Bashan padishahi Ogning seltenitidiki Ashtarot we Edrey sheherliri Manassehning oghli Makirning ewladigha tewe qilinghan bolup, Makirlarning yérim qismigha jemet-aililiri boyiche miras qilip bölup bérilgenidi.

³² Musa Iordan deryasining sherq qétida, Yérixoning udulida, Moabning tüzlenglikliride bolghan waqtda bölüp bergen miraslar mana bu zéminlar idi..

³³ Lékin Musa Lawiy qebilisige héch miras zéminni teqdim qilmidi; Israilning Xudasi Perwerdigar ulargha éytqinidek, U Özi ularning mirasidir..

Yehudagha teqdim qilinghan zéminlar

14¹ Israillarning Qanaan zéminidin alghan mirasliri töwendikidek; Eliazar kahin bilen Nunning oghli Yeshua we Israil qebililridiki jemet-aile bashliqliri mushu miraslarni ulargha bölüp bergen.. ² Perwerdigar Musaning wasitisi bilen toqquz yérim qebile toghrisida buyrughinidek, ularning herbirining ülüshi chek tashlash bilen bölüp béridi.. ³ Chünki qalghan ikki qebile bilen Manassehning yérim qebilisining mirasini bolsa Musa Iordan deryasining u teripide ulargha teqsim qilghanidi; lékin u Lawiylargha ularning arisida héch miras bermigenidi ⁴ (Yüsüpning ewladliri Manasseh we Efraim dégen ikki qebilege bölüngenidi. Lawiylargha bolsa, turushqa bolidighan sheherler békitilip, shundaqla shu sheherlerge tewe yaylaqlardin charpaylirini baqidighan we mal-mülüklerini orunlashturidighan yerlerdin bashqa ulargha héch ülüshlerni bermigenidi).

⁵ Perwerdigar Musagha qandaq buyrughan bolsa, Israillar shundaq qilip zéminni bölüshüwalidi.

13:22 Chöl. 31:8

13:23 «Rubenlarning zéminining chégrasi Iordan deryasining özi idi» — ibranij tilida «Rubenlarning zéminining chégrasi Iordan deryasining özi we uning chégrisi idi».

13:23 Chöl. 34:14, 15

13:30 Chöl. 32:14; Qan. 3:4, 14

13:32 «Musa Iordan deryasining sherq qétida, Yérixoning udulida, Moabning tüzlenglikliride bolghan waqtda...» — «Chöl.» 22-babni körüng.

13:33 Chöl. 18:20; Qan. 10:9; 18:2

14:1 Chöl. 34:17

14:2 Chöl. 26:55

Kalebke teqdim qilinghan zémin

⁶Yehudalar Gilgalga, Yeshuaning qéshigha keldi, Kenizziy Yefunnehning oghli Kaleb Yeshuagha mundaq dédi: — «Perwerdigar Öz adimi bolghan Musagha men bilen séning toghrangda Qadesh-Barnéada néme dégenlikini bilisenghu;»⁷Perwerdigarning adimi Musa méni Qadesh-Barnéadin zéminni charlap kélishke ewetkende, men qiriq yashta idim; chin étiqadliq könglüm bilen uninggha xewer yetküzgenidim...⁸Emma men bilen chiqqan qérindashlirim xelqning könglini su qiliwetkenidi. Lékin men bolsam pütün qelbim bilen Perwerdigar Xudayinggha egeshitim...⁹U küni Musa qesem qilip: — «Sen pütün qelbing bilen Perwerdigar Xudayinggha egeshkining üçhün, séning putung dessigen zémin jezmen ebedigiche séning bilen neslingning mirasi bolidu» — dégenidi.¹⁰ — Mana Israil chölde sergerdan bolup yürgende, Perwerdigar Musagha shu sözlerni dégen künüdin kéyinki qiriq besh yil ichide Özi éytqinidek méni tirik saqlidi. Mana men bügün seksen besh yashqa kirdim.¹¹Men mushu kündimu Musa méni charlashqa ewetken kündikidek küchlükmen, meyli jeng qilish bolsun yaki bir yerge béríp-kélish bolsun, méning yenila baldurqidek küch-dermanim bardur....¹²Emdi Perwerdigar shu künide wede qilghan bu taghliq yurtni manga miras qilip bergin; chünki u küni senmu u yerde Anakiylar turidighanliqini, shundaqla chong hem mustehkem sheherler barliqini anglidingghu. Lékin Perwerdigar men bilen bille bolsila, Perwerdigar éytqinidek men ularni qoghliwétimen»...¹³Buni anglap Yeshua Yefunnehning oghli Kalebke bext-beriket tilep, Hébronni uninggha miras qilip berdi.¹⁴Shunga Hébron taki bügüngiche Kenizziy Yefunnehning oghli Kalebning mirasi bolup turmaqta; chünki u pütün qelbi bilen Israilning Xudasi Perwerdigargha egeshken¹⁵(ilgiri Hébron bolsa Kiriát-Arba dep atilatti. Arba dégen adem Anakiylar arisida eng dangqi chiqqan adem idi). Shundaq qilip zémin jengdin aram tapti.

Yehudalargha teqdim qilinghan zéminning chégrasi we sheherliri

15¹Yehudalar qebilisining mirasi bolsa jemet-aililiri boyiche chek tashlinip érishken zémin bolup, jenubiy terepning uchi Édomning chégrisigha we Zin chöligé tutashti;²jenubiy chégrisi «Shor déngizi»ning ayighidin, yeni jenubiy terepke choqchiyip chiqqan qoltuqtin bashlinip,....³«Sériq Éshek dawini»ning jenub teripidin ötüp, Zingha tutashti; andin Qadesh-Barnéaning jenubini yaqilap Hezrongha ötüp, Addargha béríp, Karkaahqa burulup,....⁴Azmongha ötüp Misir éqini bilen chiqip, uchi déngizgha taqishatti. Bu ularning jenubiy chégrisi idi...⁵Sherqiy chégrisi bolsa Shor déngizidin Jordan deryasining déngizgha quyulidighan éghizighiche idi; shimaliy chégrisi bolsa déngizning Jordan deryasining déngizgha quyulidi-

14:6 Chöl. 14:24; Qan. 1:36

14:7 «chin étiqadliq könglüm bilen» — ibraniy tilida «pütün könglüm bilen» dep ipadiliniidu. Charlighuchilardin peqet Kaleb bilen Yeshua zémin toghruluq ademning iman-étiqadini righbetlendüridighan xewerlerni yetküzgenidi («Chöl.» 13-14-bab).

14:8 Chöl. 14:24

14:11 «...bir yerge béríp-kélish bolsun...» — ibraniy tilida «chiqish-kirish bolsun...» bilen ipadiliniidu.

14:11 Chöl. 27:17; Qan. 31:2

14:12 «Anakiylar» — gigantlardin bolghan bir qebile.

14:15 «Kiriát-Arba» — «Arbaning yéza-kentliri» dégen menide.

15:2 «Shor déngizi» — yene «Ölük Déngiz» depmu atilidu.

15:2 Chöl. 34:4

15:3 «Sériq Éshek dawini» — ibraniy tilida «Akrabbim dawini», bezide shundaq atilidu.

15:4 «uchi déngizgha taqishatti» — bu déngiz «Ottura Déngiz»dur. «ularning jenubiy chégrisi» — ibraniy tilida «silerning jenubiy chégranglar».

ghan éghizidin bashlinip, ⁶ andin Beyt-Hoglahgha bérip, Beyt-Arabahning shimalidini ötüp, Rubenning oghli Bohanning téshining qéshighiche idi; ⁷ andin chégra Aqor jilghisidin Debirge qarap ötüp, u yerdin shimal teripige burulup, jilghining jenub teripidiki Adumimgha chiqidighan dawanning udulidiki Gilgalgha yétip bérip, andin En-Shemesh suliridin ötüp, En-Rogel buliqigha tutishatti; ⁸ u yerdin «Ben-Hinnomning jilghisi»gha chiqip, Yebusiylar égzlikidin, yeni Yérusalémning jenub teripidiki dawandin ötüp, andin Hinnom jilghisining aldigha, yeni gherb terepke, Refayiylarning jilghisining shimaliy béshidiki taghning choqqisigha chiqti; ⁹ chégra bu taghning choqqisidin Neftoah süyining buliqigha bérip, andin Efron téghidiki sheherlirining yéni bilen chiqip, u yerdin Baalah (yeni Kiriati-Yéarim)gha yétip bérip, ¹⁰ andin Baalahtin ötüp, gherb teripige qayrilip Séir téghigha bérip, Yéarim téghi (yeni Késalon)ning shimaliy baghridin ötüp, Beyt-Shemeshke chüshüp, Timnahtin ötti; ¹¹ andin shimalgha qarap Ekronning dawini bilen chiqip Shikrongha ötüp, Baalah téghining yénigha tutiship, Yabneelge yétip, andin uchi déngizgha taqashqanidi. ¹² Gherb teripidiki chégrisi bolsa déngiz boyliri idi. Yehudalarning jemet-ailliri boyiche ulargha toxtitilghan töt teripidiki chégra mana shu idi...

¹³ Yefunnehning oghli Kalebge bolsa, Perwerdigarning Yeshuagha bergen emri boyiche, uninggha Yehudalarning arisida bir ülush, yeni Anakning atisi Arbaning shehiri bolghan Hébron ata qilindi. ¹⁴ Kaleb shu yerdin Shéshay, Ahiman we Talmay dégen üç Anakiyni qoghliwetti; ular üçü Anakning ewladi idi. ¹⁵ Andin shu yerdin chiqip, Debirde turuwatqanlarga hujum qildi (ilgiri Debirning nami Kiriati-Sefer idi). ¹⁶ Kaleb: — Kimki Kiriati-Seferge hujum qilip uni alsa, uninggha qizim Aksahni xotunluqqa bérimen, dégenidi.

¹⁷ Kalebning ukisi Kénazning oghli Otniyel uni ishghal qildi, Kaleb uninggha qizi Aksahni xotunluqqa berdi. ¹⁸ Shundaq boldiki, qiz yatliq bolup uning qéshigha barar chaghda, éri-ni atisidin bir parche yer sorashqa ündidi. Aksah éshektin chüshüshige Kaleb uningdin: — Séning néme teliping bar? — dep soridi...

¹⁹ U jawab bérip: — Méni alahide bir beriketligeysen; sen manga Negewdin qaghjiraq yer bergenkensen, manga birnechche bulaqnimu bergeysen, — dédi. Shuni déwidi, Kaleb uninggha üstün bulaqlar bilen astin bulaqlarni berdi..

²⁰ Töwendikiler Yehuda qebilisige ularning jemet-ailliri boyiche tegken miras ülushlurdur: —

²¹ Yehuda qebilisining eng jenubigha jaylashqan, Édom chégrisi tereptiki sheherler: — Kabzeel, Éder, Yagur, ²² Kinah, Dimonah, Adadah, ²³ Kedesh, Hazor, Yitnan, ²⁴ Zif, Telem, Béalot, ²⁵ Hazor-hadattah, Kériot-Hezron (yeni Hazor), ²⁶ Amam, Séma, Moladah, ²⁷ Hazar-Gaddah, Heshmon, Beyt-Pelet, ²⁸ Hazar-Shual, Beer-Shéba, Biziotiya, ²⁹ Baalah, Ijim, Ézem, ³⁰ Eltolad, Késil, Xormah, ³¹ Ziklag, Madmannah, Sansannah, ³² Libaot, Shilhim, Ayin we Rimmon qatarliqlar jemiy yigirme toqquz sheher we ulargha qarashliq kent-qishlaqlar idi..

³³ Shefelah oymanliqidiki sheherler bolsa Eshtaol, Zoréah, Ashnah, ³⁴ Zanoah, En-Gannim, Tap-

15:8 «Ben-Hinnom» — «Hinnomning oghli» dégen menide.

15:12 Chöl. 34:6

15:13 Ye. 14:15; Hak. 1:20

15:14 Hak. 1:10

15:18 «Aksah éshektin chüshüshige Kaleb uningdin ... soridi» — bu ish sel sirlig tuylidu. Némishqa Otniyelning özi bu telepni qoymaydu? 18-ayetke qarighanda, pursat kelkende, Aksah özi dadisigha 19-ayettiki telepni qoyidu.

15:19 «sen manga Negewdin qaghjiraq yer bergenkensen...» — ibranij tilida peqet «sen manga Negewdin yerni bergenkensen...» déyilidu. Emeliyette Debir dégen sheher Negewde emes (Negew Yehudaning jenubiy teripidiki chöllük idi), belki taghliq rayonda idi. Lékin etrapida su az bolghachqa, Aksah shu yerni «Negewdek (démeq, qaghjiraq) bir yer» dep puritidu.

15:32 «...jemiy yigirme toqquz sheher we ulargha qarashliq kent-qishlaqlar idi» — tizimlanghan sheherler 29 emes, belki 36 sheher; tizimlanghan sheherlerning namliiri belkim «qarashliq kent-qishlaqlar»din birnechchisini öz ichige alsa kérek (mesilen, 23- we 25-ayettiki «Hazor»).

puah, Enam,³⁵ Yarmut, Adullam, Sokoh, Azikah,³⁶ Shaarayim, Aditaim, Gederah we Gederotaim bolup, jemiý on töt sheher we ulargha qarashliq kent-qishlaqlar idi.³⁷ Bulardin bashqa yene Zinan, Hadashah, Migdal-Gad,³⁸ Diléan, Mizpah, Yoqteel,³⁹ Laqish, Bozkat, Eglon,⁴⁰ Kabbon, Lahmas, Qitlish,⁴¹ Gederot, Beyt-Dagon, Naamah we Makkedah bolup, jemiý on alte sheher we ulargha qarashliq kent-qishlaqlar idi.

⁴² Buningdin bashqa yene Libnah, Éter, Ashan,⁴³ Yeftah, Ashnah, Nezib,⁴⁴ Kéilah, Aqzib we Mareshah bolup, jemiý toqquz sheher we yene ulargha qarashliq kent-qishlaqlarmu bar idi;⁴⁵ yene Ekron bilen uninggha qarashliq yéza-kentler,⁴⁶ shundaqla Ekronning gherb teripidin tartip Ashdodning yénidiki hemme sheherler bilen ularning kent-qishlaqliri qoshulup,⁴⁷ Ashdod we uninggha qarashliq yézilar we kent-qishlaqlar, Gaza shehiri we shundaqla Misir éqinighiche we Ulugh Déngizning qirghiqighiche, uninggha qarashliq yézilar we kent-qishlaqlar bar idi.

⁴⁸ Taghliq rayondiki sheherler: — Shamir, Yattir, Sokoh,⁴⁹ Dannah, Kiriati-Sannah (yeni Debir),

⁵⁰ Anab, Eshtemoh, Anim,⁵¹ Goshen, Holon we Giloh bolup, jemiý on bir sheher we ulargha qarashliq kent-qishlaqlar idi.

⁵² Buningdin bashqa yene Arab, Dumah, Éshan,⁵³ Yanim, Beyt-Tappuah, Afikah,⁵⁴ Humtah, Kiriati-arba (yeni Hébron) we Zior bolup, jemiý toqquz sheher we ulargha qarashliq kent-qishlaqlar bar idi.

⁵⁵ Buningdin bashqa yene Maon, Karmel, Zif, Yuttah,⁵⁶ Yizreel, Yokdéam, Zanoah,⁵⁷ Kayin, Gibéah we Timnah bolup, jemiý on sheher we ulargha qarashliq kent-qishlaqlar bar idi.

⁵⁸ Buningdin bashqa yene Halhul, Beyt-Zur, Gedor,⁵⁹ Maarat, Beyt-Anot we Eltekon bolup, jemiý alte sheher we ulargha qarashliq kent-qishlaqlar bar idi.

⁶⁰ Buningdin bashqa yene Kiriati-Baal (yeni Kiriati-Yéarim) we Rabbah dégen ikki sheher we ulargha qarashliq kent-qishlaqlar bar idi.

⁶¹ Chöldiki sheherler bolsa: — Beyt-Arabah, Middin, Sekakah,⁶² Nibshan, «Shor Shehiri» we Engedi, jemiý alte sheher we ulargha qarashliq kent-qishlaqlar idi.

⁶³ Lékin Yérusalémدا olturuqluq Yebusiylarni bolsa Yehudalar qoghliwételmigen; shunga ta bügüngiche Yebusiylar Yehudalar bilen Yérusalémدا bille turmaqta.

Yüsüf qebilisining mirasi — yeni Efraim we Manasseh qebililirining mirasi

16¹Yüsüpnüing ewladlirigha chek tashlinip chiqqan miras zémin bolsa Yérixogha tutash bolghan Iordan deryasidin tartip, Yérixoning sherq teripidiki köllergiche bolghan yurtlar we Yérixodin chiqip, chöldin ötüp Beyt-Elning taghliq rayonigha sozulghan yurtlar idi.² Chégrisi Beyt-Eldin tartip Luzgha, andin Arkiylarning chégrisidiki Atarotqa yétip,³ andin gherb teripige bérip, Yafletiyerning chégrisigha tutishup, Astin Beyt-Horonning chétige chüshüp, Gezerge bérip déngizda axirlishatti.⁴Yüsüpnüing ewladliri, yeni Manasseh bilen Efraimlar érishken miras ülüshi mana shu idi.

⁵Efraimlarning jemet-ailiri boyiche alghan zéminining chégrisi töwendikidek: — miras zéminning sherq tereptiki chégrisi Atarot-Addardin tartip üstün Beyt-Horonghiche yétip,⁶ andin déngizgha bérip shimalgha qarap Mikmitatqa chiqti; andin yene sherq teripidiki Taanat-Shilohqa qayrilip, uningdin ötüp sherq terepke qarap Yanoahqa,⁷ Yanoahdin chüshüp Atarot bilen Naaratqa yétip, Yérixogha tutishup Iordan deryasigha chiqti.

15:38 «Mizpah» — yaki «Mizpeh».

15:40 «Lahmas» — yaki «Lahmam».

15:49 «Kiriati-Sannah» — yaki «Kiriati-Sefer».

15:50 «Eshtemoh» — yaki «Eshtemoa».

15:62 «Shor Shehiri» — yaki «Ir-Hammelah».

16:1 «sherq teripidiki köllergiche» — yaki «sherq teripidiki bulaqlarghiche».

⁸ Chégra Tappuahdin gherb terepke chiqip Kanah éqinighiche béríp, déngizgha yétip ayaghlashti. Efraimning qebilisige, yeni ularning jemet-aillirige tegken miras ülüshi shu idi. ⁹ Buningdin bashqa Efraimlar üçhün Manassehning mirasining otturisida birnechche sheherler ayrilghanidi; bu ayrilghan sheherlarning hemmisi qarashliq kent-qishlaqliri bilen qoshulghanidi. ¹⁰ Emma Efraimlar Gezerde olturushluq Qanaaniylarni qoghliwetmigenidi; shunga Qanaaniylar ta bügüngiche Efraimning arisida turup, mexsus hasharchi medikarlar bolup turmaqta.

Manassehning mirasi

17¹ Manasseh Yüsüpning tunji oghli bolghachqa, uning qebilisigimu chek tashlinip miras bérilgen. Manassehning tunji oghli Makirning ewladliri (Makir Giléadning atisi idi) batur palwan bolghachqa, ulargha Giléad bilen Bashan miras qilip bérildi. ² Manassehning qalghan ewladlirimu, jümlidin Abiézerler, Helekler, Asrieller, Shekemler, Heferler bilen Shémidalar öz jemet-ailliliri boyiche miras ülüshini aldi. Bular bolsa Yüsüpning oghli Manassehning er jemet aililiri idi.

³ Emdi Manassehning chewrisi, Makirning ewrisi, Giléadning newrisi, Heferning oghli Zelofihadning oghul perzentliri yoq bolup, peqet qizlirila bar idi. Uning qizlirining isimliri Mahlah, Noah, Hogleh, Milkah we Tirzah idi. ⁴ Ular kahin Eliazar bilen Nunning oghli Yeshua we emirlarning qéshigha béríp ulargha: — Perwerdigar Musagha biz toghruluq qérindashlirimiz qatarida miras bérishke emr qilghanidi, dédi. Shuni déwidi, Yeshua Perwerdigarning emri boyiche ularning atisining qérindashliri qatarida ulargha miras berdi. ⁵ Buning bilen Iordan deryasining u teripidiki Giléad bilen Bashan zéminliridin bashqa, Manassehke yene on ülüsh yer bérildi. ⁶ Chünki Manassehning qizliri uning oghullirining qatarida mirasqa ige bolghanidi; Giléad zémini Manassehning qalghan ewladlirigha tegkenidi.

⁷ Manassehning zéminining chégrisi bolsa Ashirdin tartip Shekemning utturidiki Mikmitatqa béríp, andin jenub teripige qayrilip, En-Tappuahda turghuchilarning jayighiche tutishatti.

⁸ Chünki Tappuahning zémini bolsa Manassehge tegkenidi; lékin Manassehning chégrisdiki Tappuah shehiri Efraimgha tewe idi. ⁹ Chégrisi u yerdin Kanah éqinigha chüshüp, jilghining jenub teripi bilen chiqti. U yerdiki sheherler bolsa Manassehning sheherlirining arisida bolsimu, Efraimgha tegdi. Manassehning chégrisi jilghining shimal teripi bilen béríp déngizgha yétip axirlishatti. ¹⁰ Jilghining jenub teripidiki zémin Efraimgha, shimal teripidiki zémin Manassehke tewe idi; gherb teripining chégrisi déngiz idi. Ularning zémini shimal teripide Ashirning ülüshigiche yétip, sherq teripi Issakarning ülüshige tutashqanidi.

¹¹ Manassehkimu Issakar bilen Ashirning ülüshliri ichidin Beyt-Shéan we uninggha qarashliq kentler, Ibléam bilen uninggha qarashliq kentler, Dor ahalisi bilen Dorgha qarashliq kentler, En-Dor ahalisi bilen En-Dorgha qarashliq kentler, Taanaq ahalisi bilen Taanaqqa qarashliq kentler we Mégiddo ahalisi bilen Mégiddogha qarashliq kentler, yeni «Üch Égizlik» dégen yurt tegdi. ¹² Lékin Manasseh bu sheherdikilerni qoghliwitelmidi; Qanaaniylar shu yurtlarda tu-

17:1 «...ulargha Giléad bilen Bashan miras qilip bérildi» — ibraniy tilida «...uninggha Giléad bilen Bashan miras qilip bérildi». Muqeddes Kitabda pütün bir jemet bezide peqet atisining ismi bilen atilip bir ademdek körsitilidu.

17:1 Yar. 46:20

17:3 Chöl. 26:33; 27:1

17:4 Chöl. 27:7; 36:2

17:6 «Manassehning qizliri uning oghullirining qatarida...» — mushu ayettiki «Manassehning qizliri» we «oghulliri» dégen söz uning qiz ewladliri we oghul ewladlirini körsitidu.

17:7 «jenub teripi» — mushu yerde ibraniy tilida «ong teripi» dégen sözler bilen ipadilengen.

17:11 «Beyt-Shéan» — bezige «Beyt-Shan» déyilidu. «Üch Égizlik» dégen yurt» — bashqa birnechche terjimilirini uchrishi mumkin.

ruwérishke niyet baghliganidi.¹³ Israillar barghanséri kücheygechke Qanaaniylarni özlrige hasharchi qilib béqindurdi, lékin ularni öz yerliridin mutleq qoghlivélmidi.

¹⁴ Yüsüpler bolsa Yeshuagha: — Bizler Perwerdigar hazirghiche shundaq beriketlep kelgen, chong bir xelq tursa, sen némishqa chek tashlash bilen bizge peqet bir ülüsh miras, bir parche yerla berding? — dédi.

¹⁵ Yeshua ulargha jawab bérip: — Eger siler chong bir xelq bolsanglar, Efraimning taghliq yurti silerge tar kelgen bolsa, ormangha bérip u yerdiki Perizziylar bilen gigant Refayiylar yurtida derexlerni késip, özünglar üçün bir jayni chiqiriwélinglar, dédi.

¹⁶ Lékin Yüsüpler: — Taghliq yurt bizge yetmeydu; shuning bilen bir waqitta jilghida turuw-atqanlar, meyli Beyt-Shéanda we uninggha qarashliq kentlerde bolsun yaki Yizreel jilghisida turuwatqan Qanaaniylar bolsun, hemmisining tömürdin jeng harwiliri bar iken, dédi.

¹⁷ Shundaq déwidi, Yeshua Yüsüp jemeti bolghan Efraim bilen Manassehge söz qilib: — Siler derweqe chong bir xelqsiler we zor küchünglar bardur; shunga silerge peqet bir ülüshla miras bérilse bolmaydu; ¹⁸ ashu pütkül taghliq yurtmu silerge bérilidu; gerche u ormanliq bolsimu, siler uni késip boshitisiler we uning etraplirighimu ige bolisiler; Qanaaniylarning tömür jeng harwiliri bar, shundaqla küchlük bolsimu, siler ularni heydep chiqiriwiteleysiler, — dédi..

Shilohda yighilish — qalghan yette qebilining mirasi

18¹ Pütkül Israillar jamaiti Shilohqa yighilip, u yerde ibadet chédiri tikti. Gerche zémín ularning aldida boysundurulghan bolsimu,² lékin Israillar arisida öz miras ülüshi téxi teqsim qilinmighan yette qebile qalghanidi. ³ Shunga Yeshua Israillargha mundaq dédi: — «Atabowiliringlarning Xudasi Perwerdigar silerge bergen bu zéminni qolunglarga élishqa susluq qilib qachanghiche keynige sürisiler?» ⁴ Siler özünglar üçün her qebilidin üç ademni tallanglar; men ularni qozghilip bu pütkül zéminni aylinip chiqip, uni herbir qebile öz miras ülüshige muwapiq sizip-xatirileshke, andin qéshimgha yénip kélishke ewetimen. ⁵ Ular zéminni yette ülüshke bölün; lékin Yehuda qebilisi bolsa jenubtiki öz ülüsh zémínida turiwersun, Yüsüpnüning jemetimu shimal tereptiki öz ülüsh zémínida turiwersun. ⁶ Siler zéminni yette ülüshke bölüp, pasilini xatirilep sizip yénimgha kélinglar; andin men Perwerdigar Xudayimizning aldida bu yerde siler üçün chek tashlaymen. ⁷ Emma Lawiylarning bolsa, aranglarda ülüshi bolmaydu, chünki Perwerdigarning kahinliqi ularning mirasidur. Gad bilen Ruben we Manasseh yérim qebilisi bolsa Iordan deryasining u qéti, sherq teripide Perwerdigarning quli bolghan Musa ulargha miras qilib bergen yerlerni alliqachan alghandur».

⁸ Zéminni xatirileshke békitken kishiler qozghilip yolgha chiqqanda, Yeshua ulargha qattiq jékilep: — Siler bérip zéminni aylinip, uni sizip-xatirilep méning qéshimgha yénip kélinglar; andin men mushu yerde, Shilohning özide Perwerdigarning aldida siler üçün chek tashlaymen, dédi.

⁹ Shundaq déwidi, bu ademler bérip zéminni aylinip, uni sizip-xatirilep, sheherler boyiche yette ülüshke bölüp, xatirige sizip, Shilohdiki chédirgahqa, Yeshuaning qéshigha yénip keldi.

¹⁰ Andin Yeshua Shilohda Perwerdigarning aldida ular üçün chek tashlidi we shu yerde qebile-jemeti boyiche zéminni Israillargha teqsim qilib berdi.

17:12 Hak. 1:27

17:18 «uning etraplirighimu ige bolisiler» — démek, peqet taghliq rayongha emes, belki etrapidiki we otturisidiki jilghilarda turghan Qanaaniylarni heydiwétip, shu yerlergimu ige bolisiler.

18:1 «Shiloh» — muqeddes chédir tunji tiklengen sheher idi.

«Yeshua»

Binyaminning mirasi

¹¹Binyaminlar qebilisige jemet-aililiri boyiche chek tartildi; ular chek arqiliq érishken zémin Yehudalar bilen Yüsüplarning zémini otturisdiki yurt boldi. ¹²Ularning shimaliy chégrisi Iordan deryasidin boshlap, Yérixoning shimal teripidiki dawanni yandap, gherb teripige qarap taghliq yurtqa chiqip we Beyt-Awenning chölige tutishatti; ¹³andin Luzgha chiqip, luz, yeni Beyt-Elning jenub teripini yandap ötüp, astin Beyt-Horonning jenubidiki taghqa yéqin Atarot-Addargha chüshti; ¹⁴chégra shu yerdin ötüp gherbtin jenubqa qayrilip, Beyt-Horonning jenubining udulidiki taghdin Yehudalarning sheherliridin biri bolghan Kiriya-Baal (yeni Kiriya-Yéarim)gha tutashti. Bu gherb terepning chégrisi idi. ¹⁵Jenub terepning chégrisi Kiriya-Yéarimning chétidin boshlap gherb teripige méngip, Neftohtiki su menbesige tutashti; ¹⁶chégra andin Refayiylarning jilghisining shimal teripige jaylashqan Ben-Hinnomning jilghisining udulidiki taghning béshigha chüshüp, andin Hinnomning jilghisi bilen yene chüshüp, Yebusiylarning égzilikining jenub teripi bilen méngip, andin En-Rogel buliqigha yetti; ¹⁷andin shimal teripige qayrilip En-Shemesh buliqidin ötüp, Adullam dawinining udulidiki Gelilotqa bérilip, Rubenning oghli Bohanning téshigha chüshüp, ¹⁸we Arabah tüzlenglikining shimal teripidiki égziliktin ötüp, Arabah tüzlenglikige chüshti. ¹⁹Andin chégra shimal teripige chiqip Beyt-Hoglahning dawinigha tutiship, Iordan deryasining jenubiy éghizida, yeni Shor déngizining shimaliy qoltuqida axirlashti. Bu jenub terepning chégrisi idi. ²⁰Sherq chégrisi bolsa Iordan deryasining özi idi. Bu Binyaminlarning ülüshi bolup, ulargha jemet-ailiri boyiche toxtitilghan miras zéminining chégrisi shu idi.

²¹Binyaminlar qebilisige jemet-aililiri boyiche tegken sheherler bolsa töwendikilerdur: — Yérixo, Beyt-Hoglah, Émek-Keziz, ²²Beyt-Arabah, Zemarayim, Beyt-El, ²³Awvim, Parah, Ofrah, ²⁴Kefar-Haamonay, Ofni we Géba bolup, jemi on ikki sheher we ulargha qarashliq kent-qishlaqlar idi; ²⁵Buningdin bashqa Gibéon, Ramah, Beerot, ²⁶Mizpah, Kefirah, Mozah, ²⁷Rekem, Irpeel, Taralah, ²⁸Zelah, Ha-Elef, Yebusi (yeni Yérusalém), Gibéah we Kiriya bolup, jemi on töt sheher we uninggha qarashliq kent-qishlaqlarmu bar idi. Bu bolsa Binyaminlarning miras ülüshi bolup, jemet-aililiri boyiche ulargha bérilgenidi..

Shiméonning mirasi

19¹Ikkinchi chek Shiméongha chiqti, yeni Shiméonlar qebilisige jemet-aililiri boyiche tartildi; ularning mirasi bolsa Yehudalarning miras ülüshining arisida idi. ²Ularning érishken mirasi ichide Beer-Shéba, Shéba, Moladah, ³Hazar-Shual, Balah, Ézem, ⁴Eltolad, Bitul, Xormah, ⁵Ziklag, Beyt-Markabot, Hazar-Susah, ⁶Beyt-Libaot we Sharuhen bolup, jemi on üç sheher we ulargha qarashliq kent-qishlaqlar idi.

⁷Buningdin bashqa yene Ayin, Rimmon, Éter, Ashan bolup, jemi töt sheher we ulargha qarashliq kent-qishlaqlar ⁸Hemde jenub tereptiki Baalat-Beer (yeni jenubdiki Ramah)ghiche bolghan bu töt sheherning etrapidiki hemme kent-qishlaqlarmu bar idi. Bular Shiméonlar qebilisining ülüshi bolup, jemet-aililiri boyiche érishken mirasi idi.

⁹Shiméonlarning miras ülüshi Yehudalarning ülüshining ichidin élip bérildi; chunki Yehudalarning miras ülüshi özlirige köplük qilghanidi, shunga Shiméonlarning miras ülüshi ularning miras ülüshining ichidin bérildi.

18:12 Ye. 7:2

18:15 «Neftohtiki su menbesige» — ibranii tilida «Neftohtiki ularning buliqigha».

18:16 Ye. 15:7, 8

18:17 Ye. 15:6

18:28 «Ha-Elef» — yaki peqet «Elef» (ménisi «ming»)

«Yeshua»

Zebulunning mirasi

¹⁰ Uchinchi chek Zebulunlar qebilisiga jemet-a'ililiri boyiche tartildi; ularning miras chégrisi Saridqa baratti, ¹¹ chégrisi gherb terepte Maréalahqa béríp Dabbeshetke yétip Yoknéamning udulidiki éqingha tutishatti; ¹² U Saridtin sherq teripige qayrilip, kün chiqishqa burulup Kislot-Tabor yurtigha tutiship, Dabiratqa ötüp, Yafiyagha bardi; ¹³ andin shu yerdin u sherq teripige kün chiqishqa yene burulup, Gat-Hefer we Et-Kazingha kélip Néahqa sozulghan Rimmon yurtigha yétip bardi. ¹⁴ Andin u yerdin shimal terepke qayrilip, Hannatongha yétip béríp, Yiftah-Elning jilghisida axirlashti. ¹⁵ Ularning ülüshi yene Kattat, Nahalal, Shimron, Yidalah we Beyt-Lehemnimu orap, jemiý on ikki sheher we ulargha qarashliq kent-qishlaqlarnimu öz ichige alatti. ¹⁶ Bu bolsa, yeni bu sheherler we ulargha qarashliq kent-qishlaqlar Zebulunlarning miras ülüshi bolup, jemet-a'ililiri boyiche ulargha bérilgenidi.

Issakarning mirasi

¹⁷ Tötinchi chek Issakargha chiqti, yeni Issakarlar qebilisiga jemet-a'ililiri boyiche tartildi; ¹⁸ ulargha bérilgen yurtlar Yizreelgiche bolup, Kesullot, Shunem, ¹⁹ Hafarayim, Shion, Anaharat, ²⁰ Rabbit, Kishion, Ébez, ²¹ Remet, En-Gannim, En-Haddah we Beyt-Pazzezni öz ichige aldi; ²² andin chégrisi Tabor, Shahazimah we Beyt-Shemeshke yétip, Iordan deryasida axirlashti; ularning ülüshi jemiý on alte sheher we ulargha qarashliq kent-qishlaqlar idi. ²³ Bu bolsa, yeni bu sheherler we ulargha qarashliq kent-qishlaqlar Issakarlarning miras ülüshi bolup, jemet-a'ililiri boyiche ulargha bérilgenidi.

Ashirning mirasi

²⁴ Beshinchi chek Ashirlar qebilisiga jemet-a'ililiri boyiche tartildi; ²⁵ ularning zémimi Helkat, Hali, Beten, Aqsaf, ²⁶ Allammelek, Améad we Mishalni öz ichige aldi; chégrisi gherb terepte Karmel bilen Shihor-Libnatqa tutiship, ²⁷ andin sherq terepke qayrilip Beyt-Dagongha béríp, Zebulun zémimi bilen Yiftah-El jilghisining shimal teripidin ötüp, Beyt-Émek bilen Néielge yétip béríp Kabulning shimal teripige chiqti; ²⁸ Ébron, Rehob, Hammon we Kanahni öz ichige élip Chong Zidongha yétip bardi. ²⁹ andin chégrisi Ramah teripige qayrilip, Tur dégen musthekem shehirge béríp, Xosahqa qayrilip, Aqzib bilen Hebelge tutash bolghan déngizda axirlashti; ³⁰ zémimi Ummah, Afek we Rehobnimu öz ichige alghan; jemiý yigirme ikki sheher we ulargha qarashliq kent-qishlaqlarni öz ichige alghanidi. ³¹ Bu bolsa, yeni bu sheherler we ulargha qarashliq kent-qishlaqlar Ashirlarning miras ülüshi bolup, jemet-a'ililiri boyiche ulargha bérilgenidi.

Naftalining mirasi

³² Altinchi chek Naftaligha chiqti, yeni Naftalilar qebilisiga jemet-a'ililiri boyiche tartildi; ³³ ularning chégrisi bolsa Heleftin chiqip, Zaanannimdiki dub derixidin ötüp, Adami-Nekeb we Yabneeldin chiqip, Lakkumgha yétip Iordan deryasigha béríp axirlashti. ³⁴ Andin gherb terepke qayrilip Aznot-Taborgha béríp, shu yerdin Hukkoka chiqip, jenubta Zebulunning ülüsh zémínigha tutiship, shimalda Ashirning ülüsh zémínigha yétip, kün chiqish teripide Iordan deryasining yénida, Yehudaning ülüsh zémínigha ulashti. ³⁵ Naftalining musthekem sheherliri Ziddim, Zer, Hammat, Rakkat, Kinneret, ³⁶ Adamah, Ramah, Hazor, ³⁷ Kedesh, Edrey, En-Hazor, ³⁸ Yiron, Migdal-El, Horem, Beyt-Anat we Beyt-Shemeshler bolup, jemiý on toqquz sheher we ulargha qarashliq kent-qishlaqlar idi.

19:27 «shimal teripi» — ibraniy tilida «sol teripi» dégen sözler bilen ipadiliniidu.

19:29 «Aqzib bilen Hebelge tutash bolghan» — yaki «Aqzib yurtining yénida».

19:33 «Adami-Nekeb» — yaki «Adami, Nekeb».

«Yeshua»

³⁹ Bu bolsa, yeni bu sheherler we ulargha qarashliq kent-qishlaqlar Naftalilar qebilisining miras ülüshi bolup, jemet-aililiri boyiche ulargha bérilgenidi.

Danning mirasi

⁴⁰ Yettinchi chek Danlarning qebilisige chiqti; u ularning jemet-aililiri boyiche tartildi. ⁴¹ Ular-ning miras zémini bolsa Zoréah, Eshtaol, Ir-Shemesh, ⁴² Shaalabbin, Ayjalon, Yitlah, ⁴³ Élon, Timnatah, Ekron, ⁴⁴ El-tekeh, Gibbétón, Baalat, ⁴⁵ Yehud, Bene-Barak, Gat-Rimmon, ⁴⁶ Me-Yarkon, Rakkon we Yafoning udulidiki yurtni öz ichige aldi.

⁴⁷ Lékin Danlarning zémini öz qolidin ketken bolghachqa, Danlar chiqip Leshemge hujum qilip uni ishghal qildi; ahalisini qilichlap yoqitip, u yerni özining qilip makanlashti; andin ular Leshemge atisi Danning ismini qoyup, uni Dan dep atidi.

⁴⁸ Mana bular, yeni bu sheherler we ulargha qarashliq kent-qishlaqlar Danlar qebilisige, ularning jemet-aililiri boyiche miras qilip bérilgenidi.

Yeshua peyghemberning miras ülüshi

⁴⁹ Bu teriqide Israillar zéminni chégra-chégra boyiche bölüp boldi; andin ular Nunning oghli Yeshuagha öz arisidin miras bölüp berdi. ⁵⁰ Perwerdigarning buyruqi boyiche Yeshua tiliginidek uninggha Efraim taghliq yurtidiki Timnat-Sérah dégen sheherni berdi; buning bilen u sheherni qurup chiqip, uningda turdi.

⁵¹ Mana bular Eliazar kahin bilen Nunning oghli Yeshua we Israilning qebile-jemetlirining katabashliri bir bolup Shilohda, jamaet chédirining derwazisining aldida turup, Perwerdigarning aldida chek tashlap bölüp teqsim qilghan miraslardur. Bu teriqide ular zéminning teqsimatini tügetti.

Panahliq sheherler

20¹ Perwerdigar Yeshuagha söz qilip mundaq dédi: —

² Sen Israillargha mundaq dégin: — «Özüm Musaning wasitisi bilen silerge buyrughandek, özünglar üçhün «panahliq sheherler»ni tallap békitinglar; ³ bilmey, tasadipiyliqtin adem urup öltürüp qoyghan herqandaq kishi u sheherlerge qéchip ketsun. Buning bilen bu sheherler silerge qan intiqamini alghuchidin panahgah bolidu. ⁴ Ademni shundaq öltürgen kishi bu sheherlerning birige qéchip bérup, sheherning qowuqigha kélip, shu yerde sheherning aqsqaqallirigha öz ehwalini éytsun; ular uni özige qobul qilip sheherge kirgüzüp, uning özliri bilen bille turushigha uninggha jay bersun.

⁵ Emdi qan qisasini alghuchi uni qoghlap kelse, ular adem öltürgen kishini qisaskarning qoligha tapshurup bermisun; chünki shu kishining burundin öz qoshnisigha héch öch-adawiti bolmighan, belki tasadipiy urup öltürüp qoyghan. ⁶ Adem öltürgen kishi jamaet aldida soraq qilinghuche shu sheherde tursun; andin shu waqittiki bash kahin ölüp ketkende, u shu sheherdin ayrilip, öz shehirige, yeni qéchip chiqqan sheherdiki öyige yénip kelsun.

⁷ Shuning bilen ular Naftali taghliq yurtidiki Kedeshni, Efraimning taghliq yurtidiki Shekemni we Yehudaning taghliq yurtidiki Kiriat-Arba, yeni Hébronni, ⁸ Yérixoning sherq teripidiki, Iordan deryasining u qétidiki Ruben qebilisining zémimidin tüzlenglikning chölidiki Bezerni, Gad qebilisining zémimidin Giléadtiki Ramotni we Manasseh qebilisining zémimidin Bashandiki Gollanni tallap békitti.

19:43 «Timnatah» — yaki «Timnah».

19:47 «Lékin Danlarning zémini öz qolidin ketken bolghachqa, Danlar chiqip...» — bashqa birxil terjimisi: — «Lékin Danlarning zémini shular (shu sheherler) bilen cheklengen bolghachqa, Danlar chiqip...».

20:2 Mis. 21:13; Chöl. 35:6; Qan. 19:1, 2

20:4 Chöl. 35:22, 23; Qan. 19:4, 5

20:8 Qan. 4:43

⁹ Mana bu sheherler barliq Israillar we ularning arisida turuwatqan musapirlar üçhün panah-gah bolushqa békitilgen sheherlerdur; kimki bilmey, tasadipiliqtin adem öltürgen bolsa, uning jamaet aldida soraq qilinishidin burun, qan qisaskarning qolida ölmesliki üçhün shu sheher-lerge qéchip kétishke bu sheherler békitilgen.

Lawiylarning turushigha sheherlerni békitish

21 ¹ U waqitta Lawiy jemetlirining katiwashliri kahin Eliazar, Nunning oghli Yeshua we Israil qebililirining katiwashlirining qéshigha bérip, ² Qanaan zéminidiki Shilohda ulargha: — Musaning wasitisi arqiliq Perwerdigar biz toghruluq: «Ulargha turushqa sheherlerni, malliri üçhün yaylaqlarni qoshup bergin», dep éytqan, dédi.

³ Shuni déwidi, Israillar Perwerdigarning emri boyiche öz miras ülüshliridin munu sheherler bilen yaylaqlarni qoshup Lawiylargha berdi: —

⁴ birinchi tashlangan chek Kohat jemetlirige chiqti; chek tashlinip, Lawiylar ichidiki kahin Harunning ewladlirigha Yehuda qebilisi, Shiméon qebilisi we Binyamin qobilisining zéminliridin on üç sheher békitildi; ⁵ Andin Kohatning qalghan ewladlirigha chek tashlinip, Efraim qebile-jemetlirining zéminidin, Dan qobilisining zéminidin we Manasseh yérim qobilisining zéminliridin on sheher békitildi.

⁶ Gershoning ewladlirigha chek tashlinip, Issakar qebile-jemetlirining zéminidin, Ashir qobilisining zéminidin, Naftali qobilisining zéminidin we Manassehning yene bir yérim qobilisining zéminidin on üç sheher békitildi.

⁷ Merarining ewladlirigha, jemet-aililiri boyiche chek tashlinip, Ruben qobilisining zéminidin, Gad qobilisining zéminidin we Zebulun qobilisining zéminidin on ikki sheher békitildi.

⁸ Bu teriqide Perwerdigar Musaning wasitisi bilen buyrughinidek Israillar chek tashlap bu sheherler bilen yaylaqlirini qoshup, Lawiylargha berdi.

⁹ Ular Yehudaning qebilisi bilen Shiméonning qobilisining zéminidin töwende tizimlangan munu sheherlerni berdi: — ¹⁰ (chek tashlanganda, Lawiylarning nesli bolghan Kohatlar jemetidiki Harunning ewladlirigha birinchi chek chiqqachqa munu sheherler bérildi): —

¹¹ ulargha Yehudaning taghliq rayonidiki Kiriya-Arba (Arba Anakning atisi idi), yeni Hébron bilen etrapidiki yaylaqlarni qoshup berdi. ¹² Lékin sheherge tewe étizlar bilen kent-qishlaqlarni Yefunehning oghli Kalebke miras qilip berdi. ¹³ Shundaq qilip ular Harun kahinning ewladlirigha adem öltürgen kishiler panahlinidighan sheher Hébron we yaylaqlirini, yene ulargha Libnah bilen yaylaqlirini, ¹⁴ Yattir bilen yaylaqlirini, Eshtemoa bilen yaylaqlirini, ¹⁵ Holon bilen yaylaqlirini, Debir bilen yaylaqlirini, ¹⁶ Ayin bilen yaylaqlirini, Yuttah bilen yaylaqlirini, Beyt-Shemesh bilen yaylaqlirini berdi; bu ikki qebilining zéminliridin jemi toqquz sheherni berdi.

¹⁷ Mundin bashqa ulargha Binyamin qobilisining zéminidin Gibéon bilen yaylaqlirini, Géba bilen yaylaqlirini, ¹⁸ Anatot bilen yaylaqlirini, Almon bilen yaylaqlirini qoshup jemi töt sheherni berdi.

¹⁹ Bu teriqide kahinlar, yeni Harunning ewladlirigha bérilgen sheherler on üç boldi; bular etrapidiki yaylaqliri bilen bérildi.

²⁰ Ular yene Lawiylarning neslidin bolghan Kohatning qalghan jemetlirigimu sheherlerni berdi. Chek tashlash bilen ulargha békitilgen sheherler munular: — ulargha Efraim qobilisining zéminidin ²¹ Efraimning taghliq rayonidiki adem öltürgen kishiler panahlinidighan sheher Shekem bilen yaylaqlirini, yene Gezer bilen yaylaqliri, ²² Kibzaim bilen yaylaqliri we Beyt-Horon bilen yaylaqliri bolup, jemi töt sheherni berdi; ²³ buningdin bashqa Dan qobilisining zéminidin Elte-

21:1 1Tar. 6:39

21:2 Chöl. 35

keh bilan yaylaqliri, Gibbéton bilan yaylaqliri, ²⁴ Ayjalon bilan yaylaqliri we Gat-Rimmon bilan yaylaqliri bolup, jemiý töt sheherni berdi. ²⁵ Buningdin bashqa Manasseh yérim qebilisining zéminidin Taanaq bilan yaylaqliri, Gat-Rimmon bilan yaylaqliri bolup, jemiý ikki sheherni berdi. ²⁶ Bu teriqide Kohatlarning qalghan jemetlirige bérilgen sheherler on boldi; bular etrapidiki yaylaqliri bilan béridi.

²⁷ Lawiylarning jemetliridin bolghan Gershonlarga bolsa ular Manassehning yérim qebilisining zéminidin adem óltürgen kishiler panahlinidighan sheher Bashandiki Golan bilan yaylaqlirini, shundaqla Beeshtérah bilan yaylaqlirini, jemiý ikki sheherni berdi; ²⁸ yene Issakar qebilisining zéminidin Kishion bilan yaylaqliri, Dabirat bilan yaylaqliri, ²⁹ Yarmut bilan yaylaqliri we En-Gannim bilan yaylaqliri bolup, jemiý töt sheherni berdi; ³⁰ buningdin bashqa Ashir qebilisining zéminidin Mishal bilan yaylaqliri, Abdon bilan yaylaqliri, ³¹ Helkat bilan yaylaqliri we Rehob bilan yaylaqliri bolup, jemiý bolup töt sheherni berdi; ³² buningdin bashqa Naftali qebilisining zéminidin adem óltürgen kishiler panahlinidighan sheher Galiliyediki Kedesh bilan yaylaqlirini, yene Hammot-Dor bilan yaylaqliri we Kartan bilan etrapidiki yaylaqliri bolup, jemiý üç sheherni berdi.

³³ Bu teriqide Gershonlarga bérilgen sheherler on üç boldi; bular etrapidiki yaylaqliri bilan béridi.

³⁴ Qalghan Lawiylarga, yeni Merarilar jemetlirige Zebulun qebilisining zéminidin Yoknéam bilan yaylaqliri, Kartah bilan yaylaqliri, ³⁵ Dimnah bilan yaylaqliri we Nahalal bilan yaylaqliri bolup, jemiý töt sheherni berdi. ³⁶ Buningdin bashqa Ruben qebilisining zéminidin Bezer bilan yaylaqliri, Yahaz bilan yaylaqliri, ³⁷ Kedemot bilan yaylaqliri we Mefaat bilan yaylaqliri bolup, jemiý töt sheherni berdi. ³⁸ Buningdin bashqa Gad qebilisining zéminidin adem óltürgen kishiler panahlinidighan sheher Giléadtiki Ramot bilan yaylaqlirini, yene Mahanayim bilan yaylaqliri, ³⁹ Heshbon bilan yaylaqliri we Jaazer bilan yaylaqliri bolup, jemiý töt sheherni berdi. ⁴⁰ Bular bolsa qalghan Lawiylarning jemetlirige, yeni Merarilar jemetlirige bérilgen barliq sheherlerdur; ulargha chek tashlinish bilan bérilgen ülüshi on ikki sheher idi.

⁴¹ Israillarning zémini ichidin Lawiylarga békitip bérilgen sheherler jemiý qiriq sekkiz idi; bular etrapidiki yaylaqliri bilan béridi. ⁴² Bu sheherlarning herbirining etrapida yaylaqliri bar idi; sheherlarning hemmisi shundaq idi.

⁴³ Perwerdigar shu teriqide Israillarning ata-bowilirigha bérishke qesem bilen wede qilghan pütkül zéminni ulargha berdi; ular kélip uni igilep, u yerde olturdi.

⁴⁴ U waqitta Perwerdigar ilgiri ularning ata-bowilirigha qesem bilen wede qilghinidek, ulargha her etrapida tinch-aramliq berdi; ularning düshmenliridin héchqandiqi ularning aldida qeddini ruslap tik turalmaytti; belki Perwerdigar hemme düshmenlirini ularning qoligha tapshurdi. ⁴⁵ Perwerdigarning Israillning jemetige wede qilghan himmetliridin héchbiri qaldurulmay emelge ashuruldi.

Sherq tereptiki zéminlar teqsim qilinghan qebililarning öz mirasigha qaytip bérishi

22¹ U waqitta Yeshua Rubenler, Gadlar we Manasseh yérim qebilisidikilerni chaqirip ulargha: —

² Siler bolsanglar Perwerdigarning quli Musaning silerge buyrughinining hemmisige emel qildinglar, méning silerge emr qilghan barliq sözlirimgimu qulaq saldinglar; ³ siler bu nurghun künlerde taki bügünge qeder qérindashliringlarni tashliwemey, belki Perwerdigar Xudaying-

21:28 «Dabirat» — yaki «Dabrat».

21:36 «Yahaz» — yaki «Jahzah» yaki «Yahazah».

22:2 Chöl. 32:20; Qan. 3:18

«Yeshua»

lar silerge emr qilgan wezipini tutup keldinglar; ⁴ emdi Perwerdigar Xudayinglar wede qilghinidek, qérindashliringlarga aramliq berdi; shunga siler Perwerdigarning quli Musa Iordan deryasining u teripide silerge bergen miras zémininglarga, öz chédirliringlarga qaytip béringlar. ⁵ Peqetla Perwerdigarning quli Musa silerge buyrup tapshurghan qanun-emrlerge emel qilishqa, yeni Perwerdigar Xudayinglarni sóyüp, Uning barliq yollirida méngip, emrlirini tutup uninggha baghlinip, pütün qelbinglar we pütün jan-dilinglar bilen Uning xizmitide bolushqa ixlas bilen köngül bölümlar, — dédi..

⁶ Shuning bilen Yeshua ularni bext-beriket tilep, yolgha saldi; ular öz chédirlirigha qaytip kétishti.

⁷ Manasseh yérim qebilisige bolsa Musa ulargha Bashanni miras qilip bergenidi; yene bir yérim qebilige Yeshua Iordan deryasining bu qéti, yeni gherb teripide ularning qérindashlirining arisida miras berdi. Yeshua ularni öz chédirlirigha qaytish yoligha salghan waqtida, u ularghimu bext-beriket tilep, ⁸ ulargha: — Intayin köp bayliqlar, intayin köp charpaylarni, shundaqla köp miqdarda kümüş, altun, mis, tömür we kiyim-kécheklerni élip, öz chédiringlarga qaytip béringlar; düshmenliringlardin alghan oljini qérindashliringlarga üleshtürüp béringlar, dédi..

⁹ U waqitta Rubenler, Gadlar we Manasseh yérim qebilisi Qanaan zéminidiki Shilohdin chiqip Israillardin ayrilip, Perwerdigarning Musaning wasitisi bilen qilghan emri boyiche ularning teelluqati bolghan öz miras zémini Giléad yurtigha qarap qaytip mangdi.

Chong uqushmasliq — ichki urushning aldini élish

¹⁰ Rubenler, Gadlar we Manasseh yérim qebilisi Qanaan zéminidiki Iordan deryasining boyidiki Gelilotqa yétip kelgende, u yerde Iordan deryasining boyida bir qurbangahni yasidi; qurbangah nahayiti chong we heywetlik yasalghanidi. ¹¹ Israillargha: «Mana Rubenler, Gadlar we Manasseh yérim qebilisi Qanaan zéminidiki Iordan deryasining u qétidiki Gelilotta, yeni Israillarning udulida bir qurbangahni yasaptu» dégen xewer anglandi.

¹² Israillar bu xewerni anglighan haman, ularning pütkül jamaiti ular bilen urushush üçün Shilohqa toplandi.

¹³ U waqitta Israillar kahin Eliazarning oghli Finihasni Giléad zéminidiki Rubenler, Gadlar we Manasseh yérim qebilisige mangdurdi ¹⁴ we shundaqla uning bilen on emirni, Israilning herbir qebilisidin jemet bashliqi bolghan birdin emirni uninggha hemrah qilip ewetti; herbir emir herqaysi ata jemettiki minglighan Israillarning kattiwéshi idi.

¹⁵ Bular emdi Giléad zéminigha, Rubenler, Gadlar we Manasseh yérim qebilisige kélip ulargha: — ¹⁶ Mana Perwerdigarning pütkül jamaiti silerge mundaq deydu: «Silerning Perwerdigargha egishishtin yénip, özünglarga qurbangahni yasap, Israilning Xudasidin yüz örüp, Perwerdigargha asiqliq qilip ötküzgen bu rezillikinglar zadi qandaq ish? ¹⁷ Péorda burun ötküzgen qebihlikimiz bizge yétip ashmasmu? Gerche Perwerdigarning jamaitining béshigha waba chüshken bolsimu, biz téxi bügünge qeder bu ishtin özimizni paklandurmиду. ¹⁸ Siler bügün

22:4 Chöl. 32:33; Qan. 3:13; 29:8; Ye. 13:8

22:5 Qan. 10:12

22:8 «alghan oljini qérindashliringlarga üleshtürüp béringlar» — yaki «alghan oljini qérindashliring bilen üliship élinglar».

22:10 «...deryasining boyidiki Gelilotqa» — nuning bashqa birxil terjimisi: «...deryasining boyidik dairisi» yaki «...deryasining boyidik dügilek döwili».

22:10 Ye. 18:7

22:16 «Silerning Perwerdigargha egishishtin yénip, özünglarga qurbangahni yasap...» — Musa peyghemberge nazil qilinghan qanun boyiche, Perwerdigarning ibaditi üçün yalghuz birla qurbangah békitilgen, shundaqla qurbangah Perwerdigar özi békitken joyda turushi kérek idi («Mis.» 24:20, «Law.» 17:3-4, «Qan.» 12:5-6ni körüng).

22:17 «Péorda burun ötküzgen qebihlikimiz bizge yétip ashmasmu?» — Péorda ötküzgen gunahlar we keyinki weqe «Chöl.» 25-babta xatirlengen.

22:17 Chöl. 25:3; Qan. 4:3

«Yeshua»

Perwerdigargha egishishtin yandinglar; shundaq boliduki, siler bögün Perwerdigargha asiyliq qilghan bolghachqa, u jezmen ete Israilning pütkül jamaitige ghezeplinidu. ¹⁹ Halbuki, mubada siler miras qilip alghan zémin napak bolup qalghan bolsa, Perwerdigarning teweliki bolghan zémingha, Uning chédiri tiklengen yurtqa yénip kélip, arimizda miras élinglar. Peqet Perwerdigar Xudayimizning qurbangahidin bashqa özünglar üçün qurbangah yasash bilen Perwerdigargha we bizlerge asiyliq qilmanglar. ²⁰ Zerahning oghli Aqan haram békitilgen nersilerdin élip, itaetsizlik qilghan emesmu? Shu sewebtin qebihlikni üçün yalghuz ular öltürülüp qalmay, Perwerdigarning ghezipi yene pütkül Israil jamaitining üstige chühshken emesmu?».

²¹ Shuning bilen Rubenler, Gadlar we Manasseh yérim qebilisi minglighan Israillarning kattiwashlirigha jawab béríp mundaq dédi: —

²² «Ilahlarning ilahi Perwerdigardur! Ilahlarning ilahi bolghan Perwerdigar Özi buni bilidu, Israilmu uni bilgey! Eger bu ish asiyliq bolsa yaki Perwerdigargha itaetsizlik bolsa, emdi bizlerni bögün ölümdin ayimanglar! ²³ Eger bizning özimiz üçün qurbangahni yasashimiz Perwerdigargha egishishtin yénish üçün bolghan bolsa, shundaqla qurbangahning üstide köydürme qurbanliq sunush, ashliq hediyelelerini sunush, inaqliq qurbanliqlirini sunush üçün bolghan bolsa, undaqta Perwerdigar Özi bu ish toghruluq bizdin hésab alsun; ²⁴ eksiche bu ishni qilishimizning sewebi heqiqeten shuki, kelgüside silerning baliliringlar bizning balilirimizgha: «Silerning Israilning Xudasi Perwerdigar bilen qandaq munasiwitinglar bar? ²⁵ Ey Rubenler we Gadlar, Perwerdigar biz bilen silerning otturimizda Iordan deryasini chégra qilip qoyghan emesmu? Shunga silerning Perwerdigardin héchqandaq nésiwenglar yoqtur!» déyishidin endishe qilduq. ²⁶ Shunga biz: «Qopup bir qurbangah yasayli; lékin bu köydürme qurbanliqlar üçünmu emes, bashqa xil qurbanliqlar üçünmu emes, ²⁷ belki kelgüside Perwerdigarning aldida köydürme qurbanliqlirimiz bilen bashqa xil qurbanliqlirimiz we inaqliq qurbanliqlirimiz bilen uning ibaditide bolushimiz üçün, siler we bizning otturimizda, shundaqla keyinki dewrlirimizde bir esletme guwahliq bolsun üçün uni yasaduq; baliliringlarning kelgüside balilirimizgha «Perwerdigardin héchqandaq nésiwenglar yoq» démesliki üçün shundaq qilduq.. ²⁸ Eger ular kelgüside biz bilen ewladlirimizgha shundaq dése, biz jawab béríp: «Mana, köydürme qurbanliq sunush üçün yaki bashqa xil qurbanliqlarni sunush üçün yasalghan emes, belki siler bilen bizning otturimizda bir guwahliq bolsun dep yasalghan, bu Perwerdigarning ata-bowilirimiz yasighan qurbangahining endizisidur!» déyeleymiz.

²⁹ Perwerdigargha asiyliq qilip, Perwerdigargha egishishtin yénip, Perwerdigar Xudayimizning chédirining aldida turghan qurbangahtin bashqa ikkinchi bir qurbangahni yasap, uning üstide köydürme qurbanliq, ashliq hediyele we bashqa xil qurbanliqlarni ötküzüsh niyiti bizdin néri bolghay!».

³⁰ Kahin Finihas we uning bilen bille kelgen jamaet emirliri, yeni minglighan Israillarning kattiwashliri Rubenler, Gadlar we Manassehlarning éytqan sözlirini anglighanda ular shuningdin xush boldi. ³¹ Eliazarning oghli kahin Finihas Rubenler, Gadlar we Manassehlerge: — Siler Perwerdigargha bu itaetsizlikni qilmighininglar üçün Perwerdigarning otturimizda turuwatqanliqini emdi bilduq; siler bu ish bilen Israillarni Perwerdigarning qolidin qutquzdunglar, dédi.

³² Andin Eliazar kahinning oghli Finihas bilen emirler Rubenler we Gadlarning yénidin, Giléad zéminidin chiqip Qanaan zéminigha Israillarning yénigha yénip kélip bu xewerni ulargha dep berdi. ³³ Bu ish Israillarning neziride yaxshi köründi; Israillar Xudagha hemdusana éytip, Rubenler bilen Gadlarga hujum qilip, ular bilen urushup ularning turuwatqan zéminini weyran qilayli, dégen gepni ikkinchi tilgha almidi.

22:22 Zeb. 50:1

22:27 Yar. 31:48; Ye. 24:27

³⁴ Rubenlar bilan Gadlar bu qurbangahqa «Guwahliq» dep at qoydi; chunki ular: — «U arimizda Perwerdigarning Xuda ikenlikige guwahtur» dedi..

Yeshua peyghemberning Israilning emir-aqsqaqallirini agahlandurup, ulargha nesihet berishi

23¹ Perwerdigar Israilgha etrapidiki dushmenliridin aram berip uzun zamanlar otup, shundaqla Yeshua qerip, yeshimu chongiyip qalghanda, ² Yeshua putkul Israilni, ularning aqsqaqallirini, bashliqliri, hakim-soraqchiliri bilan beg-emeldarlarini chaqirip ulargha mundaq dedi: — «Men qerip qaldim, yeshimmu chongiyip qaldi. ³ Perwerdigar Xudayinglarning siler uchun mushu yerdiki barliq taipilerge qandaq ishlarni qilghinini ozunglar kordunglar; chunki siler terepte turup jeng qilghuchi Perwerdigar Xudayinglar Ozidur. ⁴ Mana, men ozum yoqatqan hemme ellerning zeminliri bilan qalghan bu taipilerning zeminlirini qoshup qebile-jemetinglar boyiche chek tashlap Iordan deryasidin tartip kun petish tereptiki Ulugh Dengizghiche, silerge miras qilip teqsim qilip berdim. ⁵ Perwerdigar Xudayinglar Ozi ularni aldinglardin qoghlap chiqirip, kozunglardin neri qilip, Perwerdigar Xudayinglar silerge eytqinidek siler ularning zeminigha ige bolisiler. ⁶ Shunga siler tolimu qeyser bolup Musaning qanun kitabida putulgenning hemmisini tutup, ong ya solgha chetnep ketmey, uninggha emel qilishqa kongul bolunglar; ⁷ shundaq qilip, aranglarda qelip qalghan bu taipiler bilan bardikeldi qilmanglar; shuningdek ularning ilahlirining namlirini tilgha almanglar yaki ularning nami bilan qesem qilmanglar; ulargha ibadet qilmanglar, ulargha bash urmanglar; ⁸ belki bugungiche qilghinglardek, Perwerdigar Xudayinglarga baghlinip turunglar. ⁹ Chunki Perwerdigar aldinglardin chong-chong we kuchluk ellerni qoghlap chiqiriwetkendur; bugungiche hechqandaq adem aldinglarda put tirep turalmidi. ¹⁰ Perwerdigar Xudayinglar silerge eytqini boyiche siler terepte turup jeng qilghini uchun silerdin bir adiminglar ularning ming adimini tiripiren qilidu..

¹¹ Shunga Perwerdigar Xudayinglarni soyush uchun oz konglunglarga qattiq segek bolunglar!

¹² Chunki eger siler Uningdin yuz ortup aranglarda qalghan bu eller bilan ariliship-baghlinip, ular bilan qoda-baja bolup, ular bilan berish-kelish qilsanglar, ¹³ undaqta silerge shu ish ayan bolsunki, Perwerdigar Xudayinglar aldinglardin bu ellerni ikkinchi qoghlap chiqarmaydu, belki bular silerge qapqan we qiltaq bolup, biqininglarga qamcha bolup chushup, kozunglarga tiken bolup sanjilidu; axirda Perwerdigar Xudayinglar silerge bergin bu yaxshi zeminidin mehrum bolup yoqilisiler.

¹⁴ Mana, men bugun barliq ademler muqerrer besip otidighan yolni mangimen; silerning putun dilinglar we wujudunglarga shu roshenki, Perwerdigar Xudayinglarning siler toghruluq qilghan mubarek wedilirining hechbiri emelge ashurulmay qalmidi; hemmisi siler uchun beja kelturulup, hechqaysisi yerde qalmidi. ¹⁵⁻¹⁶ Lékin siler Perwerdigar Xudayinglarning silerge emr qilip toxtatqan ehdisini buzghanda, Perwerdigar Xudayinglar silerge wede qilghan hemme beriket ustunglarga chushurulgendek, shundaq boliduki, Perwerdigar Xudayinglar silerni Ozi silerge bergin zeminidin yoqatquche barliq agah qilghan ishni chushuridu; siler berip, uning ehdisini buzup bashqa ilahlarga ibadet qilip bash ursanglar, Perwerdigarning ghezipi silerge tutiship, silerni Ozi silerge bergin yaxshi zeminidin tezla yoq qilidu».

22:34 «Guwahliq» — ibranij tilida «Éd».

23:5 Mis. 14:14; 23:27; Chdl. 33:53; Qan. 6:19; Ye. 13:6

23:6 Qan. 5:32; 28:14

23:7 Mis. 23:13; Zeb. 16:4; Yer. 5:7; Zef. 1:5; Ef. 5:3

23:8 Qan. 11:22

23:10 Law. 26:8; Qan. 32:30

Yeshua peyghemberning pütkül Israilni agahlandurup, ulargha nesihet qilishi

24¹ Andin Yeshua Israilning hemme qebililirini Shekemge yighip, Israilning aqsqaqalliri, bashliqliri, hakim-sotchiliri bilen beg-emeldarlarini chaqirdi; ular özlirini Xudaning huzurigha hazir qilghanda ² Yeshua pütkül xelqge: Israilning Xudasi Perwerdigar: — «Qedimki zamanda ata-bowiliringlar, jümlidin Ibrahim bilen Nahorning atisi Terah deryaning u teripide olturatti; ular bashqa ilahlarıning qulluqida bolatti...³ Lékin Men atanglar Ibrahimni deryaning u teripidin élip kélip, uni bashlap pütkül Qanaan zéminini aylandurup, uning neslini awutup uninggha Ishaqni berdim...⁴ Andin Men Ishaqqa Yaqup bilen Esawni berdim; Esawgha Séir taghliq rayonini tewelik qilip berdim, Yaqup bilen oghulliri bolsa Misirgha chüshüp bardı...⁵ Kéyinrek Men Musa bilen Harunni ewetip, Misirliqlar arisida emellirim bilen ulargha dehashetlik wabalarni chüshürdüm; andin silerni shu yerdin élip chiqtim...⁶ Men bu teriqide ata-bowiliringlarni Misirdin élip chiqip, ular Qizil Déngizgha yétip kelginide, misirliqlar jeng harwiliri we atliq eskerliri bilen ata-bowiliringlarni qoghlap déngizghiche keldi...⁷ Israillar shuan Perwerdigargha nida qiliwidi, U siler bilen Misirliqlarning arisigha tum qarangghuluq chüshürdi; andin déngizni ularning üstige basturup yapti. Siler Öz közliringlar bilen Méning Misirda néme qilghinimni kördünglar; andin siler uzun waqitqiche chölde turdunglar...⁸ Kéyinrek Men silerni Iordan deryasining u teripide turghan Amoriylarning zéminigha bashlap keldim; ular siler bilen soqushqanda men ularni qolunglarga bérıp, siler ularning zéminini igilidinglar. Men ularni aldinglardin yoqitiwettim...⁹ U waqitta Moabning padishahi, Zipporning oghli Balaq qopup, Israil bilen jengge chüshti we silerni qarghash üçün Béorning oghli Balaamni chaqirıp keldi; ¹⁰ Lékin Men Balaamning sözige qulaq salmidim; shuning bilen u silerge qayta-qayta bext-beriket tilidi we Men silerni Balaqning qolidin qutquzdum...¹¹ Kéyinrek siler Iordan deryasidin ötüp Yérixogha barghanda Yérixoning ademliri Amoriylar, Perizziylar, Qanaaniylar, Hittiylar, Girgashiylar, Hiwiylar we Yebusiylar siler bilen urushqa qopqini bilen Men ularni qolunglarga tapshurup berdim; ¹² Men aldinglarga sériq herini ewettim, sériq here Amoriylarning ikkila padishahini heydiwetkendek ularnimu heydiwetti; bu ish silerning qilichinglar yaki oqyayinglar bilen bolmidi...¹³ Men silerge öz qolunglar bilen emgek singdürmigen bir zéminni, özünglar yasimighan sheherlerni berdim, we siler shularda makan qildinglar; özünglar tikmigen üzümzarliqlar bilen zeytunzarliqlardin méwilirini yewatisiler» deydu, — dédi...
¹⁴ — Shunga emdi siler Perwerdigardin qorqup ixlasmelik we heqiqet ichide uning ibaditide bolunglar; ata-bowiliringlar deryaning u teripide we Misirda choqunghan ilahlarni tashlap, peqet Perwerdigarning qulluqida bolunglar...
¹⁵ Lékin eger Perwerdigarning ibaditi silerge yaman körünse, kimgé ibadet qilidighininglarni talliwélinglar — meyli ata-bowiliringlar deryaning u teripide turghanda choqunghan ilahlar

24:2 «deryaning u teripide» — mushu yerde «derya» «Efrat deryasi»ni körsitidu.

24:2 Yar. 11:26, 31; Qan. 26:5

24:3 «deryaning u teripidin» — mushu yerde «derya» «Efrat deryasi»ni körsitidu.

24:3 Yar. 12:1; 21:2.

24:4 Yar. 25:24; 36:8; 46:1

24:5 Mis. 3:10-4:17; 12:37

24:6 «ular Qizil Déngizgha yétip kelginide» — mushu yerde «ular» ibranıy tilida «siler» éytilidu.

24:6 Mis. 14:1

24:8 Chöl. 21:21, 33

24:11 Ye. 3:14; 6:1, 20; 10:8; 11:8

24:12 «sériq here» — ibranıy tilida adettiki heridin téximu chong we chaqqaq birxil herini körsitishi mumkin.

24:12 Mis. 23:28; Qan. 7:20; Zeb. 44:3

24:13 Qan. 6:10, 11, 12

24:14 «deryaning u teripide» — mushu yerde «derya» «Efrat deryasi»ni körsitidu.

«Yeshua»

bolsun yaki siler turuwatqan zémindiki Amoriylarning ilahliri bolsun, ularni tallanglar; lékin men bilen öyümdikiler bolsaq Perwerdigarning ibaditide bolimiz, — dédi.

¹⁶ Xelq jawab bérip: — Perwerdigarni terk étip bashqa ilahlarning ibaditide bolush bizdin néri bolsun! ¹⁷ Chünki biz bilen ata-bowilirimizni «qulluq makani» bolghan Misir zéminidin chiqirip, közimizning aldida bu chong möjizilik alametlerni körsitip, qaysi yolda mangmayli, qaysi xelqning arisidin ötmeyli, bizni saqlighuchi Perwerdigar Xudayimiz Özidur! ¹⁸ Perwerdigar bu zéminda turghan barliq taipilerni, jümlidin Amoriylarni aldimizdin qoghliwetti; shunga bizmu Perwerdigarning ibaditide bolimiz; chünki U bizning Tengrimizdur! — dédi.

¹⁹ Yeshua xelqqa: — Siler Perwerdigarning ibaditide bolalmaysiler, chünki U muqeddes bir Xudadur; U wapasizliqqa heset qilghuchi bir Tengri bolghachqa, itaetsizlikliringlar bilen guahliringlarni kechürelmeydu. ²⁰ Eger siler Perwerdigarni tashlap, yat ilahlargha choqunghan bolsanglar Umu silerdin yüz örüp, silerge yaxshiliq qilip kelgenning ornida silerge bala kelürüp yoqitidu, — dédi.

²¹ Lékin xelq Yeshuagha jawab bérip: — Hergiz undaq bolmaydu! Biz Perwerdigarning ibaditide bolimiz, — dédi.

²² Buni anglap Yeshua xelqqa: — Özünglarning Perwerdigarni, Uning ibaditide bolushni talighanliqinglarga öz-özünglarga guwahchi boldunglar, déwidi, ular: — Özimiz guwah! — dep jawab bérishti.

²³ U: — Undaq bolsa emdi aranglardiki yat ilahlarni chiqirip tashliwétip, könglünglarni Israilning Xudasi Perwerdigargha itilidighan qilinglar, dédi.

²⁴ Xelq Yeshuagha jawab bérip: — Biz Perwerdigar Xudayimizning ibaditide bolup, uning awazighila qulaq salidighan bolimiz, dédi.

²⁵ Shuning bilen Yeshua u küni xelq bilen ehde baghliship, Shekemde ular üçün höküm-belgilimilerni toxtitip berdi. ²⁶ Andin Yeshua bu hemme sözlerni Perwerdigarning qanun kitabigha pütüp, yoghan bir tashni élip kélip, uni Perwerdigarning muqeddes jayining yénidiki dub derixining astigha tiklep qoydi. ²⁷ Andin Yeshua xelqqa: — Mana bu tash bolsa bizge guwah bolup turidu; chünki u Perwerdigarning bizge qilghan hemme sözlirini anglap turdi; u Perwerdigar Xudayinglardin tanmasliqinglar üçün üstünglarda guwahchi bolup turidu, — dédi.

²⁸ Yeshua shularni dep xelqni yolgha sélip, herbirini öz miras yérige yandurdi.

²⁹ Bu ishlardin keyin Nunning oghli, Perwerdigarning quli Yeshua bir yüz on yéshida wapap boldi. ³⁰ Ular uni élip bérip, Efraim taghliq rayonida, Gaash téghining shimal teripidiki öz miras ülüshi bolghan Timnat-Sérah dégen jayda depne qildi.

³¹ Yeshuaning pütkül hayat künliride, shundaqla Yeshuadin keyin qalghan, Perwerdigarning Israil üçün qilghan hemme möjizilik emellirini obdan bilidighan aqsqaqallarning pütkül hayat künliridimu Israil Perwerdigarning ibaditide bolup turdi.

³² Yüsüpnning söngelirini bolsa, Israillar ularni Misirdin élip kelgenidi. Ular bularni Shekemge élip bérip, Yaqup Shekemning atisi Hamorning oghulliridin yüz kesitah kümüşke sétiwalghan yerde depne qildi. Shu yer Yüsüplerning miras ülüshi bolup qaldi.

³³ Harunning oghli Eliazarmu wapap boldi; ular uni oghli Finihasqa miras qilip bérilgen Efraimning taghliq rayonidiki Gibéah dégen jayda depne qildi.

24:20 Ye. 23:15

24:25 Mis. 15:25

24:30 Ye. 19:50; Hak. 2:9

24:32 «kesitah» — hazirghiche qimmiti éniqlanmighan birxil kümüş tengge idi («Yar.» 33:19 we «Ayup» 42:11).

24:32 Yar. 33:18-20; Yar. 50:25; Mis. 13:19

24:33 «Efraimning taghliq rayonidiki Gibéah» — yaki «Efraimning taghliq rayonidiki döng».

Qoshumche söz

Töwende biz ushbu tarixta teswirlengen birnechche ish-weqeler we ademler üstide azraq toxtilimiz.

Charlighuchilarni ewetish — bu toghra ishmu?

Xuda eslide Israil Pelestin (Qanaan)diki zéminni bérishke wede qilghan we uning üstige shu zéminni «intayin yaxshi» dep bayan qilghan. Undaqa zéminni tekshürüp chiqishqa charlighuchilarni ewetish imansliq qilghanliqmu?

Biz undaq oylimaymiz. Kéyin Reb Eysa Mesih insanning Xudaning yoligha chiqishi, yeni Özige muxlis bolushtin awwal, uningda qanchilik bedel tölishim kérek dégeni olturup hésablisun, dégen prinsipni körsitidu («Luqa» 14:25-35, bolupmu 28-ayetni körüng). Yeshuaning charlighuchilarni ewetishi del shu prinsip boyiche bolghan. Israil zémingha érishish üçün urush qilishqa qanchilik bedel tölishimiz kérek dep hésablishi kérek idi — Xuda ular üçün jengde ular bilen bille bolatti, elwette; lékin U Israilning Qanaan zéminigha kirishtin awwal Özige ishinishke qet'iy niyet baghlishini xalatti.

Pahishe ayal Rahab

Rahab pahishe bolsimu, Injilda iman-étiqadi üçün teriplinidu: —

«Étiqadi bolghachqa, pahishe ayal Rahab Israil charlighuchilirini dostlarche kütüwalghachqa, itaetsizler bolghan öz shehiridikiler bilen birlikte halak bolmidi» («Ibr.» 11:31)

«Mushuninggha oxshash, pahishe ayal Rahab Israil charlighuchilirini öz öyide kütüp, ularni bashqa yol bilen qachuruwetkenliki üçün, u oxshashla ish-emili bilen heqqaniy dep jakarlanghan bolmamdu?» («Yaq.» 2:25).

Ibraniylargha yézilghan mektupta uning étiqadi körsitilidu, rosul Yaqup yazghan xétide shuning étiqadidin chiqqan emellirini teripleidy. U yalghan sözliri üçün emes (2:5), belki u özining «charlighuchilarni Xudaning ademliki bolghachqa, qoghdishim kérek» dégendek iman-ishenchi üçün teriplinidu. Kéyin Rahab Yehuda qebilisidiki Salmon isimlik ademege yatliq bolup, Boazning anisi boldi we shundaqla, Dawut padishah uning chewrisi idi; shu तरीقىде u Mesihning dunyagha kélisidiki «zenjirni ulashtiki bir halqa» bolup qaldi.

Perwerdigarning qoshunlirining Serdari (5:13-6:5)

Oqurmenler Yérixo shehirige hujum qilishtin ilgiri Yeshuaning «sughurulghan qilichni tutqan» «Perwerdigarning qoshunlirining Serdari» dégen sirliq zatni uchratqanliqini bilidu. Yeshua tebiy halda uningdin: —

«Sen biz tereptimu, yaki dushmanlirimiz tereptimu?» dep soraydu. Uning jawabi Yeshuani deslepte belkim sel qaymaqturup qoyghan bolushi mumkin: — «Yaq. Undaq emes, belki Men Perwerdigarning qoshunlirining serdari bolup keldim».

«Yeshua»

Chünki Xudani hergiz öz qolayliqimiz üçhün ishlitelmeymiz. Halqiliq, eng muhim soal: — «U biz terepte turamdu?» dégen soal emes, belki «Biz uning teripide turamduq?» dégendin ibarettur. Yeshua gerche yer yüzide Israilning serdari bolghini bilen peqet asmandiki serdargha boysunsa ghelibe qazinidu. Israil gerche Xuda teripidin tallanghan bolsimu, ular we shundaqla bizlermu bu muhim sawaqla öginishimiz kérek.

Yeshuaning mushu zatni körgen chaghdiki inkasi derhal düm yiqilip uninggha sejde qilish boldi. U bu heriket üçhün eyiblenen emes; shunga bu zatni biz peqet bir perishte xalas, dep qarimaymiz («Weh.» 19:10 we 22:9de rosul Yuhanna perishtige sejde qilghanliqi tüpeylidin eyiblinidu). Biz bu zatni ilahiy zat, Xudaliqi bar zat dep qaraymiz; U «Perwerdigarning Perishtisi», Xudaning Öz ipadisi we Kalami bolghan Mesihdin bashqa héchkim emestur; Tewart dewride U shu teriqide dunyada tughulushtin awwal köp qétim köründi.

Aqandin alghan birnechche sawaqlar (7-bab)

Aqanning tarixidin töwendiki nuqtilargha diqqet qilishqa tégishlik dep qaraymiz: —

(a) Aqanning gunahi pütkül xelqge selbiy tesir yetküzdi. Biz Iblisning «gunah peqet özünggila ziyani yetküzidu» dégen aldamchiliqini qobul qilmasliqimiz kérek. U peqet özimizgila emes, belki ailimizge, shundaqla hetta pütkül xelqimizge tesir yetküzeleydu («Pend.» 14:34).

(e) Izahatlimizda körsetkinimizdek, peqet Aqanla emes, belki uning barliq ailisidikiler ölüm jazasigha tartildi. Sewebi, ularning jim turup, uning gunahi toghruluq héchnéme démesliki uninggha shérik bolghangha barawer idi.

(b) Kéyin Hoshiya peyghember Aqan chalma-késesek qilinghan jay, yeni «Aqor jilghisi» toghruluq bésharet béridu: —

«We Men uninggha shu yerde üzümzarilirini qayturimen we «Aqor jilghisi»ni «ümid ishiki» qilib bérimen» («Hosh.» 2:15, yene «Yesh.» 65:10ni körüng). Bu bésharetning menisi néme?

«Aqor jilghisi»da biz bir ademning gunah tüpeylidin azab tartqanliqini körimiz. Buning netijiside, pütkül xelq azabtin qutquzulidu. Démek, qarishimizche bésharetning menisi — kelgüside yalghuz bir adem (yeni Mesih, elwette) gunahni üstige alidu, netijide barliq étiqadi bar ademler, yeni Xudaning xelqi gunahdin azad bolup qutquzulidu («Yuh.» 11:50).

«Wede qilinghan zémin» — Mesihde bolghan mirasni körsitidighan birxil «bésharetlik tarix» yaki «bésharetlik süret»

Köp étiqadchilar «wede qilinghan zémin» jennetni, shundaqla «Jordan deryasidin ötüsh» dégen weqeni «ölümdin ötüp jennetke kirish»ni körsetken «bésharetlik süret» yaki «bésharetlik simwol» dep qaraydu. Derweqe, Israilning chöl-bayawandin ötüp seper qilishi, shübhisizki, bizning qapqan-qiltaq bilen toldurulghan, ézitqu we egri-toqay bu dunyadin ötidighan, Xudaning küch-qudrigitge tayanghan rohiy sepirimizni körsitidu («1Kor.» 10:1-14, «1Pét.» 1:17, 2:11).

Biz «Jordan deryasidin ötüsh» bilen ««wede qilinghan zémin»gha kirish»ni «bésharet» dep qaraydikenmiz, undaqla bu bésharette muhim körsitilgen ish jismaniylashmas emes, belki

«Yeshua»

Masihde bolup «gunahqa, shundaqla mushu rezil dunyagha nisbeten ölüsh», andin Mesihde bolghan toluq rohiy mirasimizgha érishishtur, dep qaraymiz. Démek, bésharette körsitilgini bizning özgertilip, Xuda niyet qilghan xelqning xaraktérida bolup chiqishimizdin ibarettur.

Buninggha héchqandaq guman bolmasliqi kérek, chünki Israil «wede qilinghan zémin»gha érishish üçün jeng qilishi kérek idi; jennette bolsa héchqandaq jeng bolmaydu!

Bu «bésharetlik süret»tin, yeni «wede qilinghan zémingha kirishtiki jeng» bilen «rohiy hayatqa érishtürüshniki jeng»ning sélishturmisidin, töwendiki birnechche yüzeki bayqighanlirimiz bardur: —

(a) «Iordan deryasidin ötüş» derweqe ölümning bir simwolidur — Lékin pikrimizche bu «ölüm» jismaniy ölümni emes, belki bu ölüm shexsiy arzu-hewesliri aldida ölüshni bildüridu, yeni Rebbimizning «**Men üçün öz hayatidin mehrum bolghan kishi uninggha érishidu**» dégendek ölüshni, yaki sugha chömüldürülüshte «**gunahqa nisbeten ölüsh**»ni körsitidu («Mat.» 10:38-39, «Rim.» 6:1-14, «Kol.» 2:10-12). Barliq bashqa nersilerge — meyli pul-bayliqlargha, mensep-hoquqqa, nam-abroy yaki bashqilarning söygü-hörmitige nisbeten ölüshke razi bolmighan kishi héchqachan Xudaning öz hayati, yeni menggülik hayatigha muýesser bolalmaydu.

(e) Israil zémingha kirgendin kéyin küchlük bir düshmenge yüzlinishi kérek idi. Bizning Xudaning nijatigha toluq muýesser bolushimizgha pütkül küchi bilen qarshi turuwatqan bir düshminimiz bardur.

(b) Gerche u shundaq küchlük bolsimu, Xudaning méhri-shepquitige tayansaq uning we barliq jinlirining üstidin ghelibe qilmay qalmaymiz («Qan.» 7:17-24).

(p) Mesihde bolghan toluq we mol hayattin behrimen bolush üçün biz héchqandaq butpereslik, xurapiyliq, achközlük yaki rezil arzu-hewesler bilen muresse qilmasliqimiz kérek («Qan.» 7:1-6, 25-26).

(t) Gerche Israil jeng qilip «wede qilinghan zémin»din nurghun jismaniy bext-beriketlerni körgen bolsimu (we kelgüsude oxshash bext-beriketlerni köridu — «Qan.» 7:12-16), jamaetning Mesihde érishkining köpinchisi rohiy bext-beriketlerdur («Ef.» 3:1).

(ch) Pütkül zéminda herbir qebilining, herbir jemetning, herbir ailingning öz miras zémini bolghan. Shuninggha oxshash, jamaetning herbir ezasigha Xudadin miras bolghan xas chaqiriq, rohiy iltipat, funksiyé we xizmet imtiyazliri bardur («1Kor.» 12:4-11, «Ef.» 4:47).

(j) Israilning barliq qebililiri melum bir qebilisining öz mirasigha ige bolushi üçün köp qétimlap ular bilen birge jeng qildi («Chöl.» 32-bab, «Yesh.» 22:1-9). Buninggha oxshash bizmu bir-birimizge medet bérip, Xuda herbirimiz üçün ezeldin teyyarlighan rohiy mirasqa we iltipatligha ige bolushqa we Uning chaqiriqi bilen bolghan xizmetke kirishishke köp ishlarda bir-birimizge medet bérip righbetlendürüshimizge toghra kélidu.

Mushundaq sélishturushtin bashqa yene nurghun paydiliq sawaqlar bardur, sehipe we waqit yar berse mushu muzakirini dawamlashturmaqchimiz.

Tewrat 7-qisim

«Batur hakimlar»

Kirish söz

«Batur hakimlar» dégen zatlar kimler?

Roshenki, Yeshua peyghember Israil xelqige özining ölümidin kéyin Xudaning ulargha qandaq bir xil yétekchini béridighanliqi toghruluq héch söz qilmidi. U belki peqet ulargha köngülliride Perwerdigargha egishishke qet'iy niyet tikleshke köp jékileshler we qattiq agahlarni tapshurdi («Yeshua» 24-bab, bolupmu 23-ayetni körüng). Herbir qebilining öz aqsqaqalliri bar idi, emma on ikki qebile birlikte ish körüshi kérek bolsa, undaqta Xudaning qandaq körsetmisi bardu? Xuda ulargha shu chaghda éniq birxil yétekchilik sheklini bermiginining özi bizge Xudaning «Batur hakimlar» dewridiki muddia-meqsetliri toghruluq azraq bir xewerni puritip béridu. U ularning Özige bolghan qet'iy hajitini birinchi muhim ish dep tonushini xalaytti.

2:10-19de biz töwendikilerni oqup köreyli: —

«(Yeshua peyghember we aqsqaqallarni tonuydighan) ...bu dewridikilerning hemmisi ölüp öz ata-bowilirigha qoshulup ketti; ular din kéyin Perwerdigarnimu tonumaydighan, shundaqla Uning Israil üçün qilghan emellirini bilmigen bir dewr peyda boldi. Shuningdin tartip Israil Perwerdigarning neziride rezil bolghanni qilib Baal-butlarning ibaditige kirishdi. Ular özlirini Misir zéminidin chiqirip taipilerning ilahliridin bolghan yat ilahlargha egiship, ulargha bash urup, Perwerdigarning ghezipini qozghidi...

Buning bilen Perwerdigarning ghezipi Israilgha tutiship, xarab qilinsun dep, U ularni talan-taraj qilghuchilarning qoligha tashlap berdi, yeni etrapidiki dühmenlirining qoligha tapshurup berdi; shuning bilen ular dühmenlirining aldida bash kötürelmide. Ular qeyerge barmisun, Perwerdigarning qoli ularni apet bilen urdi, xuddi Perwerdigarning déginidek, we Perwerdigarning ulargha qesem qilghinidek, ular tolimu azabliq haletke chühshüp qaldi. Andin Perwerdigar ularning arisidin batur hakimlarni turghuzdi, ular Israillarni talan-taraj qilghuchilarning qolidin qutquzup chiqti.

Shundaqtimu, ular öz hakimlerigha qulaq salmide; eksiche ular yat ilahlargha egiship buzuqluq qilib, ulargha bash urup choqundi; ata-bowilirining mangghan yolidin, yeni Perwerdigarning emlirige itaet qilish yolidin tézla chiqip ketti; ular héch itaet qilmidi. Perwerdigar qachaniki ular üçün batur hakimlarni turghuzsa, Perwerdigar hamam shu batur hakim bilen bille bolatti, batur hakimning hayat künliride ularni dühmenlirining qutquzup chiqatti; chünki ularni xarlap ezgenler tüpeylidin kötürülgen ah-zarlarni anglaghan Perwerdigar ulargha ichini aghritatti.

Lékin batur hakim ölüp kétishi bilenla, ular arqisigha yénip, yat ilahlargha egiship, ularning qulluqigha kirip, ulargha bash urushup, özlirini ata-bowiliridinmy ziyade bulghaytti; ular ne shu qilmishliridin toxrimaytti, ne öz jahil yolidin héch yanmaytti».

Bu ayetlerdin körüshke boliduki, «hakimlar» birinchidin «krizis koziri» idi, yeni xelq Xudaning yardimini tilep, nale-peryad kötürginide U ular üçün tuyuqsiz turghuzidighan

«Batur hakimlar»

ademler idi. Ibraniy tilida bu ademler «shafat»lar dep atilidu. Bu sözning menisi adette «hökim chiqarghuchi» yaki «soraqchi» dégen meninimu bildüridu. Ularning rolining bir qismi, shühbisizki, herxil qanuniy ishlar we sot-dewalarni hel qilish we shuningdek on ikki qebilige chétishliq qararlarni chiqirishtin ibaret idi («1Sam.» 7:16).

Ikkinchidin, «batur hakimlar» padishahlardek emes idi, belki xelq arisidiki addiy puqra idi; hakimliq ishi bilen bir yerge barsa, ishi tügügüche peqet addiy öy we yémek-ichmeklikla kérek bolatti. Bashqa tereptin éytqanda «hakim» «aqsqaallar arisidiki aqsqaqal» idi. «Hakimlar» öz hakimliqini oghullirigha ötküzüp, héchqandaq «sulale» berpa qilghan emes. Kérek bolghanda Xuda xelq arisidin yéngi bir hakimni turghuzghan. Shuning üçhün xelq herdaim Xudaning iltipatigha qarap, Uning özlirige muwapiq yétekchi turghuzushi üçhün Uninggha tayinishi lazim idi.

Yaqup peyghemberning hayatining axirida bergen bésharitidin Israilning axirda padishahliq bir xelq bolidighanliqi, shundaqla shu padishahliqning axirida Qutquzghuchi-Mesihge tewe bolidighanliqi éniq körünidu démek, Mesih Özi axirqi padishah bolidu; «Yar.» 49:10ni körüng: —

«Shahane hasa Yehudadin kétép qalmaydu,

Yehudaning pushtidin qanun chiqarghuchi (yaki «idare qilghuchining tutqan tayiqi») **öksümeydu,**

Taki shu hoquqi Igisi kelgüche kütidu,

Kelgende jahan xelqliri Uninggha itaet qilidu».

Xuda Musa peyghember tapshurghan «Qanun sherhi» dégen kitabta Xuda Israilgha «Silerni padishahliq bolghan xelq qilimen» dégendek wede qilidu. Bu bésharet we shundaqla «hakimliq dewri»ning zörüriyitining sewebi toghruluq «Samuil» 1- we 2- kitabning «qoshumche söz»ide toxtilimiz.

Xudaning mushu kitabta ayan qilinghan meqsiti (1)

Tewrat we Injilni oqughuchilar bashqa ademlerdin köp jehetlerde zor artuqchililargha muyyesser bolidu — ulardin biri tarix toghruluq chüshenchilerni özleshtürüshdin ibaretur.

Tarixshunaslarning arisida dawam qiliniwatqan birxil talash-tartish bar. Birinchi közqarash: — tarixning «yönilishi» bar («insaniy dunya melum tüp prinsip boyiche keynige qaytmay, dewrlenmey «ilgirileydu»); ikkinchi közqarash: — tarix «dewriylik» bolidu (yeni, gerche impériyeler peyda bolup yoqap tursimu, héchqandaq tüp özgirishler yaki «ilgirilesh»ler bolmaydu). Tewrat hem Injilda ayan qilinghanki, melum jehettin shu ikki közqarashning her ikkisi toghridur. Emeliyette, tarixning ikki «tarixiy éqin»i bar. Ulardin biri «nijatliq éqini» — yeni, Xudagha étiqad qilip, Uning menggü muddia-meqsetlirige baghlanganlarning tarixiy éqini. Ikkinchisi, étiqadsiz insanlarning tarixiy éqini — ular gunahning qulluqi hem özlirining chirikliki tüpeylidin tügimes bir dewriylikke chüshüp, uninggha esir bolup qalghan bolidu. Kiyim-kéchekliride özgirishler bolsimu, pen-téxnikida «ilgirileshler» bolsimu, emma gunah we chiriklik qatarliq tüp hadisler xuddi ördekke su yuqmighandek shu péti qéliweridu. Insan rakétani ay sharigha yetküzelsimu, öz mijezini bashqurmaydu.

«Batur hakimlar»

«Nijatliq tarixiy éqini»ning tüp prinsipi Xudaning Ibrahimgha: **«Men sanga bext-beriket ata qilimen... sen arqiliq yer yuzidiki barliq aile-qebililer bext-beriket tapidu!»** dégen wediside ayan qilinidu («Yar.» 12:1-3). Xudaning bu meqsitining hem uzun waqit dawamida ajayib emelge ashurulushi Ibrahimning Xudaning chaqiriqigha qulaq sélip, iman-ishenchning birinchi qedemlirini bésishi bilen bashlinidu. Xuda Ibrahimdin Ishaqni, Ishaqtin Yaqupni, Yaquptin Israil xelqini chiqiridu; U Özining pak-muqeddes xaraktérini Israilgha wehiy bilen ayan qilidu; Israildin Mesih chiqidu we Mesihdin barliq insanlar üçün nijat hem menggülük hayat chiqidu.

Oqurmenning qolidiki Tewratning «Batur hakimlar» dégen qismida biz bu ikki «tarixiy éqin»ni körimiz; halbuki, gunah we chiriklikning dewriyligi eng körünerlik bolidu. Israilning tarixida biz shu «dewriylik»ni pewqul'adde bir shekilde körimiz: —

- (a) Israil gunahliri tüpeylidin melum birxil zulumgha uchraydu.
- (e) Israil Perwerdigar aldida gunahidin yénip Uninggha: «Bizni qutquzghaysen» dep nida qilip peryad kötüridu.
- (p) Perwerdigar ularni qutquzush üçün bir qutquzghuchi «batur hakim»ni turghuzidu.
- (b) Israil yene bir qétim gunahqa, bolupmu butpereslik gunahigha chüshüp kétidu.
- (t) «Dewriylik» yene bashlinidu. Israil yene bir qétim zulumgha uchraydu.

Mushu qétimliq zulum birinchi qétimqisidin éghirraq bolidu. U ularning zéminining bashqa milletler teripidin ishghal qilinishini öz ichige alghan bolushi mumkin. Yuqirida neqil keltürgen ayetlirimizde (2:11-23de) bu «dewriylik» yekünlinidu.

Emeliyette Israilning tarixida shu «gunahliq dewr» qayta-qayta tekrarlinidu. Oqurmen «batur hakimlar» dégen kitabda uning yette qétim qaytilanghinini bayqaydu. Xudaning bu ishlarda tüp meqsiti rosul Pawlusning «Rimliqlargha» yazghan xétidiki: **«Chünki yaritilghan kainat Xudaning leniti astida qélip, bimenilikke chöktürüldi. Bu, kainatning öz ixtiyari bilen emes, belki uni Chöktürgüchining iradisi bilen boldi we shundaq ümidi bilen boldiki, kainatning özimu chirkilishishi bolghan qulluqidin qutquzulup, Xudaning perzentlirige béghishlinidighan shan-sherepke tewe bolghan hörlükke érishtürülüshtin ibaret idi. Chünki pütqül kainatning hazirghiche nale-peyad kötürüp, tughut tolghiqining azabini birlikte tartiwalatqanliqini bilimiz»** dégen sirliq bayanida teswirlinidu («Rim.» 8:20-22).

Peqet insanlar öz qabiliyitidin, yeni öz-özini gunahning qulluqidin qutquzushidin ümidini üzgen bolsa, andin Mesihde bolghan nijatni qobul qilishqa teyyar bolidu. Shu chaghqiche bu «dehshetlik dewriylik» dawamlishiwéridu. Mana bu «Batur hakimlar» dégenning tüp xewiridur; Xuda insanning «Méni qutquzghaysen» dégen nale-peyadini kütidu; Mesih kelgüche gunahtin tamamen qutulush yolining bolmaydighanliqini uqimiz.

Xudaning shu künlerde Israilgha qaratqan waqitliq meqsiti «batur hakimlar»da töt qétim qaytlanghan bir bayanida puritilidu: —

«Shu künlerde Israilda héch padishah bolmide; herkim öz neziride yaxshi körüngenni qilatti» (17:5, 18:1, 19:1, 21:25). **«Shu künlerde»** dégen ibare bizge shuni uqturiduki, «Batur hakimlar» dégen kitab pütülgen waqitlarda Israilda padishahliq bar idi; Samuil peyghemberning shu mezkur xatirilerning muellipi bolush éhtimaliqi bar. Israilning haliti padishah bolghanda

«Batur hakimlar»

yaxshiraq bolidu; albuki, ular yene béshidin köp achchiq ishlarni kechüridu; shuning bilen ular padishah mukemmel bolmisa, ishimiz yenila chataq bolidiken, dep bilip yétidu! Bu jeryanlar arqiliq ularning arzu-ümidliri yenila peqet «mukemmel padishah» süpitide bolghan Mesihgila baghlinidu; Mesihning padishah bolidighanliqi toghrisida «Yar.» 49:10de bésharet béridu. Bu ishlar toghruluq «qoshumche söz»imizde hemde «Samuil» we «Padishahlar» dégen kitablardiki «kirish söz» we «qoshumche söz»lerde yene toxtilimiz.

Oqurmenning hayatidiki «gunah dewriylik» «hakimlar»da xatirilengendek bolmisun, uning Xudagha nida qilishi bilen özining «nijatliq tarixi» bashlansun!

Kitabning qurulmisi we mezmuni: —

- (1) Israilning daim gunahqa muresse qilishi; Xudaning ulargha bolghan sadaqetliki (1-2-bablar)
- (2) «Gunahning dewriylik» dawamlashidu; Xudaning «qutquzghuchi hakimlar»i — Otniel, Exud, Shamgar, Deborah bilen Baraq, Gidéon, Tola, Yair, Élon, Ibzán, Abdon we Shimshon (3-16-bablar)
- (3) Israil téximu buzuqchiliqqa patidu: —
 - (a) Shimaliy tereptiki butpereslik («Dan»da)
 - (e) Jenubiy tereptiki buzuqchiliq («Binyamin»da) (17-21-bablar)



Batur Hakimlar

Israillarning Qanaaniylar bilan jeng qilib, zéminini qismen igilishi

1¹ We Yeshua wapat bolghandin kéyin shundaq boldiki, Israillar Perwerdigardin: — Bizdin kim awwal chiqip Qanaaniylar bilan soqushsun? — dep soridi.

² Perwerdigar söz qilib: — Yehuda chiqsun; mana, Men zéminni uning qoligha tapshurdum, — dédi.

³ U waqitta Yehuda akisi Shiméongha: — Sen méning bilen bille Qanaaniylar bilan soqushushqa, manga chek tashlinip miras qilinghan zémingha chiqsang, menmu sanga chek tashlinip miras qilinghan zémingha sen bilen bille chiqip soqushimen, déwidi, Shiméon uning bilen bille chiqti.

⁴ Yehuda u yerge chiqqanda, Perwerdigar Qanaaniylar we Perizziylerni ularning qoligha tapshurdi. Shuning bilen ular Bézek dégen jayda ularni urup qirip, on ming adimini óltürdi. ⁵ Ular Bézekte Adoni-Bézek dégen padishah bilen uchriship qélip, uning bilen soqushup Qanaaniylar bilen Perizziylerni urup qirdi. ⁶ Adoni-bézek qachti, ular qoghlap béríp, uni tutuwélip, qollirining chong barmiqi bilen putlirining chong barmiqini késiwetti. ⁷ Shuning bilen Adoni-Bézek: — Eyni chaghda qollirining chong barmiqi bilen putlirining chong barmiqi késiwétilgen yetmish padishah dastixinimning tégidiki uwaqlarni térip yégenidi. Mana emdi Xuda méning qilghanlirimni özümge yandurdi, dédi.

Andin ular uni Yérusalémgha élip bardí, kéyin u shu yerde öldi.

⁸ Yehudalar Yérusalémgha hujum qilib sheherni ishghal qildi; ular u yerde olturghuchilarni qilichlap qirip, sheherge ot qoyuwetti.

⁹ Andin Yehudalar chüshüp, taghliq rayon, jenubdiki Negew we Shefelah oymanliqida turuwatqan Qanaaniylar bilan soqushti.

¹⁰ Andin Yehudalar Hébrondiki Qanaaniylargha hujum qilib, Shéshay, Ahiman we Talmaylarni urup qirdi (ilgiri Hébron «Kiriati-Arba» dep atilatti). ¹¹ Andin ular u yerdin chiqip, Debirde turuwatqanlarga hujum qildi (ilgiri Debir «Kiriati-Sefer» dep atilatti).

¹² Kaleb: — Kimki Kiriati-Seferge hujum qilib uni alsa, uninggha qizim Aksahni xotunluqqa bérimen, dégenidi.

1:1 «We Yeshua wapat bolghandin kéyin shundaq boldiki...» — mushu jümle «We» dégen söz bilen bashlinip, «Batur Hakimlar» dégen kitabning «Yeshua» dégen kitab bilen zich baghlanghanliqini körsitidu. «Yeshua» 24:33-ayetni körüng. Mezkur kitab «Yeshua» dégen kitabning dawamidur.

1:1 Hak. 20:18

1:2 «Yehuda» — mushu yerde Yehuda qebilisini körsitidu.

1:3 «Shiméon» — mushu yerde Shiméon qebilisini körsitidu. «Sen méning bilen bille Qanaaniylar bilan soqushushqa, manga chek tashlinip miras qilinghan zémingha chiqsang,...» — mushu ayettiki «sen», «men», «manga», «uning» dégenler qebilidiki köp ademlerni körsitidu.

1:5 «Adoni-Bézek» — belkim shu padishahning ismi emes, belkim uning unwani bolushi mumkin; menisi «Bézekning emiri».

1:7 «...Andin ular Adoni-Bézekni Yérusalémgha élip bardí, kéyin u shu yerde öldi» — Yehuda we Shiméonlarning Adoni-Bézekni tirik qaldurushi Musa peyghember we Yeshua peyghemberning bu taipiler toghrisida tapilighinigha xilap idi (mesilen, «Qan.» 7:16, «Ye.» 10:40, 11:12).

1:9 Ye. 10:36; 11:21; 15:13

1:10 «Shéshay, Ahiman we Talmaylar» — bu üç adem gigant idi («Ye.» 15:14).

1:10 Ye. 15:14

1:11 Ye. 15:15-19.

«Batur hakimlar»

¹³ Kalebning ukisi Kénazning oghli Otniyel uni ishghal qildi, Kaleb uninggha qizi Aksahni xotunluqqa berdi. ¹⁴ We shundaq boldiki, qiz yatliq bolup uning qéshigha barar chaghda, éri atisidin bir parche yer sorashqa ündidi. Aksah éshektin chüshüshige Kaleb uningdin: — Séning néme teliping bar? — dep soridi..

¹⁵ U jawab bérip: — Méni alahide bir beriketligeysen; sen manga Negewdin qaghjiraq yer bergelikensen, manga birnechche bulaqnimu bergeysen, dédi. Shuni déwidi, Kaleb uninggha üstün bulaqlar bilen astin bulaqlarni berdi..

¹⁶ Musaning qéynatisining ewladliri bolghan Kéniyeler Yehudagha qoshulup «Hormiliq Sheher»din chiqip Aradning jenub teripidiki Yehuda chölige bérip, shu yerdiki xelq bilen bille turghanidi.

¹⁷ Yehuda bolsa akisi Shiméon bilen bille bérip, Zefat shehiride turuwatqan Qanaaniylarni urup qirip, sheherni mutleq weyran qildi; shuning bilen sheherning ismi «Xormah» dep atalghan..

¹⁸ Andin Yehudalar Gaza bilen uning etrapini, Ashkélon bilen uning etrapini, Ekron bilen uning etrapini igilidi. ¹⁹ Perwerdigar Yehuda bilen bille bolghach, ular taghliq yurtni meghlup qilip aldi; lékin jilghidikilerni bolsa, ularning tömür jeng harwiliri bolghachqa, ularni zémindin qoghliwételmidi..

²⁰ Ular Musaning buyrughinidek Hébronni Kalebke berdi. Shuning bilen Kaleb Anakning üç oghlini u yerdin qoghliwetti..

²¹ Lékin Binyaminlar bolsa Yérusalémda olturuwatqan Yebusiylarni qoghlap chiqiriwételmidi; shunga ta bügüngiche Yebusiylar Binyaminlar bilen Yérusalémda bille turmaqta.

²² Yüsüpning jemeti Beyt-Elge hujum qildi; Perwerdigar ular bilen bille idi. ²³ Yüsüpning jemeti Beyt-Elning ehwalini bilip kélisheke charlighuchilarni ewetti (ilgiri sheherning nami Luz idi)..

²⁴ Charlighuchilar sheherdin bir kishining chiqip kéliwatqinini bayqap uninggha: — Sheherge kiridighan yolni bizge körsitip qoysang, sanga shapaet körsitimiz, — dédi.

²⁵ Shuning bilen shu kishi sheherge kiridighan yolni ulargha körsitip qoydi. Ular bérip sheherdikilerni urup qilichlidi; lékin u adem bilen ailisidikilerni aman qoydi. ²⁶ U adem kéyin Hittiylarning zémingha bérip, shu yerde bir sheher berpa qilip, namini Luz dep atidi. Ta bügüngiche uning nami shundaq atalmaqta.

²⁷ Lékin Manassehler bolsa Beyt-Shéanni we uninggha qarashliq kentlerni, Taanaqni we uninggha qarashliq kentlerni ishghal qilmidi; ular Dor we uninggha qarashliq kentlerdiki xelqni, Ibléam we uninggha qarashliq kentlerdiki xelqni, Mégiddo we uninggha qarashliq kentlerdiki xelqni qoghliwetmidi, zéminni almidi; Qanaaniylar shu zéminda turuwérishke bel baghli-

1:14 «Aksah éshektin chüshüshige Kaleb uningdin ... soridi» — bu ish sel sirlig tuylidu. Némishqa otniyelning özi bu telepni qoymaydu? Aksah toygha barghanda uning atisimu uninggha hemrah bolup barghan bolsa kérek; shuning bilen Otniyelningige barghanda Aksah özi aldirap kétép biwasite atisigha shu telepni qoyghan bolsa kérek.

1:15 «sen manga Negewdin qaghjiraq yer bergelikensen» — ibraniiy tilida peqet «sen manga Negewdin yer bergelikensen...» déyilidu. Emeliyette Debir dégen sheher Negewde emes (Negew Yehudaning jenubiy teripidiki chöllük idi); belki taghliq rayonda idi. Lékin etrapida su az bolghachqa, Aksah shu yerni «Negewdek (démeq, qaghjiraq) bir yer» dep puritidu.

1:16 «Hormiliq Sheher» — Yérixoning bashqa bir nami. Yeshua Yérixo shehirini xarabe qilghanidi («Ye.» 6:24); shunga «Hormiliq Sheher» mushu yerde Yérixoning etraplirini körsitse kérek. «Musaning qéynatisining ewladliri bolghan Kéniyeler Yehudagha qoshulup ... shu yerdiki xelq bilen bille turghanidi» — bu xewerni bériushing sewebi Kéniylerning Yehuda qebilisidikilerge bolghan amraqliqini körsitistin ibaret bolsa kérek.

1:17 «Hormah» — buning menisi «weyran qilish».

1:19 «...jilghidikiler» — bashqa birxil terjimisi: «... töwen yurttikiler».

1:20 Chöl. 14:24; Ye. 14:13

1:23 Yar. 28:19

1:25 «... shu kishi sheherge kiridighan yolni ulargha körsitip qoydi» — Yüsüpning jemetidikiler sheherni alliqqachan qorshwalghanidi; bu kishi sheherge kiridighan mexpiy yolni körsitip qoyghan oxshaydu.

«Batur hakimlar»

ghanidi..²⁸ Israil barghanséri kücheygechke Qanaaniylarni özlorige hasharchi qilib béqindurdi, lékin ularni öz yerliridin pütünley qoghliwetmidi.

²⁹ Efraimlarmu Gezerde turuwatqan Qanaaniylarni qoghliwetmidi; shuning bilen Qanaaniylar Gezerde ular bilen bille turiwerdi..

³⁰ Zebulun ne Qitrona turuwatqanlarni ne Nahalolda turuwatqanlarni qoghliwetmidi; shuning bilen Qanaaniylar ularning arisida olturaqliship, ulargha hasharchi medikar boldi.

³¹ Ashir bolsa ne Akkoda turuwatqanlarni ne Zidonda turuwatqanlarni qoghliwetmidi, shundaqla Ahlab, Aqzib, Helbah, Afek Rehoblarda turuwatqanlarnimu qoghliwetmidi..³² Shuning bilen Ashirlar shu zéminda turuwatqanlarning arisida, yeni Qanaaniylarning arisida olturaqliship qaldi; ular Qanaaniylarni öz yeridin qoghliwetmidi.

³³ Naftalilar ne Beyt-Shemeshte turuwatqanlarni ne Beyt-Anatta turuwatqanlarni qoghliwetmidi; shuning bilen ular shu zéminda turuwatqanlarning arisida, yeni Qanaaniylarning arisida olturaqliship qaldi; Beyt-Shemesh we Beyt-Anattiki xelq ulargha hasharchi medikar boldi.

³⁴ Amoriylar Danlarni taghliq rayongha mejburiy heydep chiqiriwétip, ularni jilgha-tüzlenglikke chüshüshke yol qoymidi. ³⁵ Amoriylar Heres téghi, Ayjalon we Shaalbmida turuwérishke niyet baghliganidi; lékin Yüsüp jemetining qoli kücheygende, Qanaaniylar ulargha hasharchi medikar boldi. ³⁶ Amoriylarning chégrisi bolsa «Sériq Êshek dawini»din qoram téshigha ötüp yuqiri teripige baratti..

Perwerdigarning Perishtisining Israilgha tenbih bérishi

2¹ Perwerdigarning Perishtisi Gilgaldin Bokimga kélip: — Men silerni Misirdin chiqirip, ata-bowiliringlarga qesem qilib bergen zémingha élip kélip: «Men siler bilen qilghan ehdemni ebedgiche bikar qilmaymen; ² Lékin siler bu zéminning xelqi bilen héchqandaq ehde baghlimanglar, belki ularning qurbangahlirini buzup tashlashinglar kérek» — dégenidim; lékin siler Méning awazimga qulaq salmidinglar. Bu silerning néme qilghininglar?! ³ Shunga Men shu chaghda silerge: «Shundaq qilsanglar ularni silerning aldinglardin qoghliwetmeymen; ular biqininglarga yantaq bolup sanjilidu, ularning ilahliri silerge tor-tuzaq bolidu» — dep agahlandurdum, — dédi..

⁴ Perwerdigarning Perishtisi barliq Israillargha bularni dégende, ular ün sélip yighlap kétishti.

⁵ Shuning bilen bu jayning nami «Bokim» dep qoyuldi; ular shu yerde Perwerdigargha atap qurbanliqlarni sundi.

1:27 «Manassehler» — oqurmenlarning éside barki, Yüsüp qebilisi Manasseh qebilisi we Efraim qebilisi dep ikkige bölünetti.

1:27 Ye. 17:11, 12

1:29 «Efraimlarmu...» — yuqiriqi 27-ayettiki izahatni körüng. Yüsüp qebilisi Manasseh qebilisi we Efraim qebilisi dep ikkige bölünetti.

1:29 Ye. 16:10

1:30 «Nahalol» — yaki «Nahalal».

1:31 «Afek» — yaki «Afik».

1:36 «Sériq Êshek dawini» — bezide (ibraniy tilgha egiship) «Akrabbim dawini» dep atilidu. qoram téshi — yaki «Séla». «Amoriylarning chégrisi ... «Sériq Êshek dawini»din qoram téshigha ötüp yuqiri teripige baratti» — bashqa birxil terjimisi: «Amoriylarning chégrisi bolsa «Sériq Êshek dawini»diki qoram téshidin tartip yuqiri teripige baratti».

2:1 «Perwerdigarning Perishtisi» — «tebirler»ni körüng.

2:1 Yar. 17:7; Mis. 23:20-22; Qan. 29:13, 14

2:2 Qan. 7:2; 12:3

2:3 «ular biqininglarga yantaq bolup sanjilidu» — yaki «ular silerni qiltaqlargha chüshüridu».

2:3 Mis. 23:33; 34:12; Qan. 7:16; Ye. 23:13

2:5 «Bokim» — menisi «yighlighuchilar». «... ular shu yerde Perwerdigargha atap qurbanliqlarni sundi» — bu ishqa

«Batur hakimlar»

Yeshua peyghemberning dewridin kéyin bolghan ishlar

⁶ Yeshua xelqni tarqitiwétiwidi, Israillar herqaysisi özlirige miras qilinghan zéminni igilesh üçün qaytip kétishti. ⁷ Yeshuaning pütkül hayat künliride, shundaqla Yeshuadin kéyin qalghan, Perwerdigarning Israil üçün qilghan hemme karamet emellirini obdan bilgen aqsaqallarning pütkül hayat künliridimu Israil xelqi Perwerdigarning ibaditide bolup turdi. ⁸ Emdi Nunning oghli, Perwerdigarning quli Yeshua bir yüz on yéshida wapat boldi. ⁹ Ular uni élip bérip, Efraim taghliq rayonida, Gaash téghining shimal teripidiki öz miras ülüshi bolghan Timnat-Sérah dégen jayda depne qildi. ¹⁰ Bu dewrdikilerning hemmisi ölüp öz ata-bowilirigha qoshulup ketti; ulardin kéyin Perwerdigarnimu tonumaydighan, shundaqla uning Israil üçün qilghan emellirini bilmigen bir dewr peyda boldi.

Israilning gunahni üzlüksiz tekrarlisi

¹¹ Shuningdin tartip Israil Perwerdigarning neziride rezil bolghanni qilip Baal-butlarning ibaditige kirishti. ¹² Ular özlirini Misir zéminidin chiqirip élip kelgen ata-bowilirining Xudasi Perwerdigarni tashlap, etrapidiki taipilerning ilahliridin bolghan yat ilahlargha egiship, ulargha bash urup, Perwerdigarning ghezipini qozghidi. ¹³ Ular Perwerdigarni tashlap, Baal we Asherahlarning qulluqigha kirishti.

¹⁴ Buning bilen Perwerdigarning ghezipi Israilgha tutiship, xarab qilinsun dep, u ularni talantaraj qilghuchilarning qoligha tashlap berdi, yene etrapidiki dushmanlirining qoligha tapshurup berdi; shuning bilen ular dushmanlirining aldida bash kötürelmidi. ¹⁵ Ular qeyerge barmisun, Perwerdigarning qoli ularni apet bilen urdi, xuddi Perwerdigarning déginidek, we Perwerdigarning ulargha qesem qilghinidek, ular tolimu azabliq haletke chüshüp qaldi.

¹⁶ Andin Perwerdigar ularning arisidin batur hakimlarni turghuzdi, ular Israillarni talan-taraj qilghuchilarning qolidin qutquzup chiqti.

¹⁷ Shundaqitimu, ular öz hakimlirigha qulaq salmidi; eksiche ular yat ilahlargha egiship buzuqluq qilip, ulargha bash urup choqundi; ata-bowilirining mangghan yolidin, yeni Perwerdigarning emrlirige itaet qilish yolidin tézla chiqip ketti; ular héch itaet qilmidi. ¹⁸ Perwerdigar qachaniki ular üçün batur hakimlarni turghuzsa, Perwerdigar haman shu batur hakim bilen bille bolatti, batur hakimning hayat künliride ularni dushmanlirining qolidin qutquzup chiqatti; chünki ularni xarlap ezgenler tüpeylidin kötürülgen ah-zarlarni anglihan Perwerdigar ulargha ichini aghritatti.

¹⁹ Lékin batur hakim ölüp kétishi bilenla, ular arqisigha yénip, yat ilahlargha egiship, ularning qulluqigha kirip, ulargha bash urushup, özlirini ata-bowilirdinmu ziyade bulghaytti; ular ne shu qilmishliridin toxtimaytti, ne öz jahil yolidin héch yanmaytti. ²⁰ Shuning bilen Perwerdigarning ghezipi Israilgha qattiq tutashti, U: — «Bu xelq Men ularning ata-bowilirigha tapilighan ehdemni buzup, awazimgha qulaq salmighini üçün, ²¹ buningdin kéyin Men Yeshua ölgende bu yurtta qaldurghan taipilerdin héchbirini ularning aldidin qoghliwetmeymen; ²² buningdiki meqset, Men shular arqiliq Israilning ularning ata-bowiliri tutqandek, Men Perwerdigarning yolini tutup mangidighan-mangmaydighanliqini sinaymen» — dédi.

qarighanda, «Perwerdigarning Perishtisi» ayan bolghan chaghda, shu yerlerde qurbanliq qilsa bolatti. Adette peqet Xuda békitken jaydila qurbanliq sunushqa bolatti («Qan.» 12:5-14ni köring).

2:6 Ye. 24:28

2:9 «Timnat-Sérah» — yaki «Timnat-Heres».

2:13 «Asherahlar» yaki *Asherah butlar* — belkim butpereslikke béghishlangan derexliklerdur. Derexler belkim ayal but sheklide oyulghan yaki neqishlengen bolushi mumkin.

2:14 Zeb. 44:12-14; Yesh. 50:1

2:15 Law. 26; Qan. 28

2:19 Hak. 3:12

2:21 Ye. 23:13

«Batur hakimlar»

²³ Shuning bilan Perwerdigar shu taipilerni qaldurup, ularni ne derhalla zéminidin mehrum qilip qoghliwetmidi ne Yeshuaning qolighimu tapshurup bermigenidi.

3¹ Töwendikiler Perwerdigar Qanaaniylar bilan bolghan jengni béshidin ötküzmegen Israilning ewladirini sinash üçün qaldurup qoyghan taipiler ² (U Israilarning ewladirini, bolupmu jeng-urushlarni körüp baqmighanlarni peqet jengni ögünsun dep qaldurghanidi): — ³ — ular Filistiylerning besh emirliki, barliq Qanaaniylar, Zidonluqlar we Baal-Hermon téghi-

2:23 «Shuning bilan Perwerdigar shu taipilerni qaldurup, ularni ... ne Yeshuaning qolighimu tapshurup bermigenidi» — bu ayetler, yeni 10-23-ayetler «Batur Hakimlar» dégen kitabning qisqa yekünidin ibarettur.

«Batur Hakimlar»ning Dewri



«Batur hakimlar»

din tartip Xamat éghizighiche Liwan taghliqida turuwatqan Hiwiylar idi; ⁴ Ularni qaldurup qoyushtiki meqsiti Israilni sinash, yeni ularning Perwerdigarning Musaning wasitisi bilen atabowilirigha buyrughan emrlirini tutidighan-tutmaydighanliqini bilish üçün idi. ⁵ Shuning bilen Israillar Qanaaniylar, yeni Hittiylar, Amoriylar, Perizziylar, Hiwiylar we Yebusiylar arisida turdi; ⁶ Israillar ularning qizlirigha öylinip, öz qizlirini ularning oghullirigha béríp, ularning ilahlirining qulluqigha kirdi.

Birinchi «batur hakim» — Otniyel

⁷ Israillar Perwerdigarning neziride rezil bolghanni qilip, öz Xudasi Perwerdigarni untup, Baal-lar we Asherahlarining qulluqigha kirdi. ⁸ Shuning bilen Perwerdigarning ghezipi Israilgha tutiship, ularni Aram-Naharaimning padishahi Qushan-Rishataimning qoligha tapshurdi. Bu teriqide Israillar sekkiz yilghiche Qushan-Rishataimgha béqindi boldi. ⁹ Israillar Perwerdigargha peryad kötürgende, Perwerdigar ular üçün bir qutquzghuchini turghuzup, u ularni qutquzdi. U kishi Kalebning inisi Kénazning oghli Otniyel idi.

¹⁰ Perwerdigarning Rohi uning üstige chüshüp, u Israilgha hakimliq qildi; u jengge chiqiwidi, Perwerdigar Aramning padishahi Qushan-Rishataimni uning qoligha tapshurdi; buning bilen u Qushan-Rishataimning üstidin ghalib keldi. ¹¹ Shuningdin kéyin zéminda qiriq yilghiche amanliq boldi; Kénazning oghli Otniyel alemdin ötti.

Israilning yene gunah qilishi we jazalinishi, «batur hakim Ehud»

¹² Andin Israillar yene Perwerdigarning neziride rezil bolghanni qildi; ular Perwerdigarning neziride rezil bolghanni qilghachqa, u Moabning padishahi Eglonni Israil bilen qarishili-shishqa küchlendürdi. ¹³ U Ammoniylar we Amalekiylerni özige tartip, jengge chiqip Israilni urup qirip, «Hormiliq Sheher»ni ishghal qildi. ¹⁴ Buning bilen Israillar on sekkiz yilghiche Moabning padishahi Eglongha béqindi boldi.

¹⁵ Shuning bilen Israillar Perwerdigargha peryad kötürdi; Perwerdigar ular üçün bir qutquzghuchi, yeni Binyamin qebilisidin bolghan Geraning oghli Ehudni turghuzdi; u solxay idi. Israil uning qoli bilen Moabning padishahi Eglongha sowghat ewetti.

¹⁶ Emdi Ehud özige bir gez uzunluqta ikki bisliq bir shemsher yasatqanidi; uni kiyimining ichige, ong yotisining üstige qisturuwaldi; ¹⁷ U shu halette sowghatni Moabning padishahi Eglonning aldigha élip keldi. Eglon tolimu sémiz bir adem idi. ¹⁸ Ehud sowghatni teqdim qilip bolghandin kéyin, sowghatni kötürüp kelgen kishilerni ketküzüwetti; ¹⁹ andin özi Gilgalning yénidiki tash oymilar bar jaydin yénip, padishahning qéshigha kélip: — Ey padishah, mende özlirige deydi-ghan bir mexpiyetlik bar idi, — déwidi, padishah: — Jim tur! — dédi. Shuning bilen etrapidiki xizmetkarlarning hemmisi sirtqa chiqip ketti.

²⁰ Andin Ehud padishahning aldigha keldi; padishah yalghuz salqin balixanida olturatti. Ehud: — Mende sili üçün Xudadin kelgen bir söz bar, déwidi, padishah orunduqtin qopup öre turdi.

²¹ Shuning bilen Ehud sol qolini uzitip ong yotisidin shemsherni sughurup élip, uning qorsiqigha tiqti. ²² Shundaq qilip shemsherning destisimu tighi bilen qoshulup kirip ketti, sémiz éti shemsherni qisiwalghachqa, Ehud shemsherni qorsiqidin tartip chiqiriwalmidi; üçey-poqi arqidin chiqti.

3:3 «Xamat éghizighiche...» — yaki «Libo-Hamatqiche...».

3:8 «Xamat éghizighiche...» — «Aram-Naharaim» yaki «Mésopotamiya», yeni «Ikki deryaning otturisidiki rayon».

3:10 «Aram» — «Suriye»ning qedimki nami.

3:13 «Hormiliq Sheher» — Yérixoning bashqa bir nami.

3:19 «Gilgalning yénidiki tash oymilar bar jay...» — yaki «Gilgalning yénidiki tash oymilar bar jay oyma butlar...» yaki «Gilgalning yénidiki tashliqlar...». «Jim tur!» — bu buyruq mushu yerde «Bu mexpiy xewerni xizmetkarlirim aldida déme, men xaliy bolushum kérek» dégen menide bolsa kérek. Shunga xizmetkarliri chékiniidu.

3:22 «... üçey-poqi arqidin chiqti» — ayetning bu axirqi qismining bashqa ikki-üch terjimiliri bar: «u (shemsher) arqidin

«Batur hakimlar»

²³ Andin Ehud dalangha chiqip, balixanining ishiklirini ichidin étip quluplap qoydi. ²⁴ U chiqip ketkende, padishahning xizmetchiliri kélip qarisa, balixanining ishikliri quluplaqliq idi. Ular: — Padishah salqin öyde chong teretke olturghan bolsa kérek, dep oyliidi.

²⁵ Ular uzun saqlap kirmisek set bolarmu dep oylashti; u yenila balixanining ishiklirini achmighandin kéyin, achquchni élip ishiklirni échiwidi, mana, xojisining yerde ölük yatqinini kórdi.

²⁶ Emdi ular ikkilinip qarap turghan waqtida, Ehud qéchip chiqqanidi; u tash oymilar bar jaydin ötüp, Séirahqa qéchip kelgenidi. ²⁷ Shu yerge yetkende, u Efraim taghliq rayonida kanay chéliwidi, Israillar uning bilen birge taghliq rayondin chüshti, u aldida yol bashlap mangdi. ²⁸ U ulargha: — Manga egiship yürünglar, chünki Perwerdigar dühmininglar Moabiylarni qolunglarga tapshurdi, — déwidi, ular uninggha egiship chüshüp, Iordan deryasining kéchiklirini tosüp, héchkimni ötküzmedi. ²⁹ U waqitta ular Moabiylardin on mingche eskerni öltürdi; bularning hemmisi tembel palwanlar idi; ular din héchbir adem qéchip qutulalmidi.

³⁰ Shu küni Moab Israilning qolida bésiqturuldi. Zémin seksen yilghiche aman-tinchliqta turdi.

Shamgar

³¹ Ehuddin kéyin Anatning oghli Shamgar hakim boldi; u alte yüz Filistiyelikni biraqla kala sanjighuch bilen öltürdi; umu Israilni qutquzdi.

Deborah we Baraq

4¹ Emdi Ehud wapat bolghandin kéyin Israillar Perwerdigarning neziride yene rezil bolghanni qilghili turdi. ² Shuning bilen Perwerdigar ularni Qanaaniylarning padishahi Yabinning qoligha tashlap berdi. Yabin Hazor shehiride seltenet qilatti; uning qoshun serdarining ismi Siséra bolup, u Haroshet-Goyim dégen sheherde turatti...³ Israillar Perwerdigargha nale-peryad kótürdi, chünki Yabinning toqquz yüz tömür jeng harwisi bolup, Israillargha yigirme yildin buyan tolimu zulum qilip kelgenidi.

⁴ U waqitta Lapidotning xotuni Deborah dégen ayal peyghember Israilgha hakim idi. ⁵ U Efraim taghliqidiki Ramah bilen Beyt-Elning otturisdiki «Deborahning xorma derixi»ning tüwide olturatti; barliq Israillar dewaliri toghrisida höküm sorighili uning qéshigha kéletti.

⁶ U adem ewetip Naftali yurtidiki Kedeshtin Abinoamning oghli Baraqni chaqirtip kélip, uninggha: — Mana, Israilning Xudasi Perwerdigar mundaq emr qilghan emesmu?! U: — Sen bérip Naftalilar qebilisi hem Zebulun qebilisidin on ming ademni özüng bilen bille élip Tabor téghigha chiqqin; ⁷ shuning bilen Men Yabinning qoshun serdari Sisérani jeng harwiliri we qoshunliri bilen qoshup Kishon éqinining boyigha, séning qéshinggha barghusi niyetke sélip, uni qolunggha tapshurimen dégen, — dédi.

chiqti», «u (shemsher) ikki puti otturisdin chiqti», «u (Ehud) (balixanining) keynidin chiqti».

3:24 «chong teretke olturghan bolsa kérek» — ibraniy tilida: «putlirini yapqan bolsa kérek» dégen sözler bilen ipadiliniidu.

3:29 «...ular Moabiylardin on mingche eskerni öltürdi...» — bu on mingche esker belkim Moabning Israillarni qulluqta ching tutup turush üçün Israil zéminini idare qilishqa qaldurghan qoshuni bolsa kérek. Ehudning Iordan deryasining kéchiklirini tosushi ularning Moab zéminigha qéchish yolini tosushtin ibaret idi. «... tembel palwanlar...» — yaki «... sémez palwanlar...».

3:31 «Ehuddin kéyin Anatning oghli Shamgar hakim boldi... umu Israilni qutquzdi» — Shamgarning Filistiyler bilen jeng qilghanliqi uning Israilning meghrib teripide, déngiz boyidiki tüzlenglikte hakim ikenlikini körsitishi mumkin. 4:1ge qarighanda, «Deborah we Baraq» Shamgar bilen zamandash bolsa kérek; lékin ular zéminning shimal we sherq teripide hakimliq qilatti.

4:2 «Qanaaniylarning padishahi Yabin...» — «Yabin» Hazor padishahining ismi emes, belki uning unwani bolushi mumkin. «... Yabinning qoligha tashlap berdi» — ibraniy tilida «Yabinning qoligha sétip berdi». «Haroshet-Goyim dégen sheher...» — yaki «Taipilerning ormanliq shehiri».

4:2 1Sam. 12:9

4:6 «... Perwerdigar mundaq emr qilghan emesmu?!» — yaki «... Perwerdigar sanga emr qilghan emesmu?».

4:6 Ibr. 11:32

4:7 Zeb. 83:9-10

«Batur hakimlar»

⁸ Baraq uninggha: — Eger sen men bilen bille barsang, menmu barimen. Sen men bilen barmisang, menmu barmaymen! — dédi.

⁹ Deborah jawaben: — Maqul, men sen bilen barsam baray; halbuki, sepiring sanga héch shansheryep keltürmeydu; chünki Perwerdigar Sisérani bir ayal kishining qoligha tapshuridu, — dédi. Shuning bilen Deborah qopup Baraq bilen bille Kedeshke mangdi..



Tabor téghining menzirisi (Yizreel tüzlenglikidin qaraydighan)

¹⁰ Baraq Zebulunlar we Naftalilarni Kedeshke chaqirtti; shuning bilen on ming adem uninggha egeshti; Deborahmu uning bilen chiqti ¹¹ (shu chaghda kényilerdin bolghan Heber özini Musaning qéynatisi Hobabning neslidin bolghan kényilerdin ayrip chiqip, Kedeshning yénidiki Zaanaimning dub derixining yénida chédir tikkenidi).

¹² Emdi Sisérage: — Abinoamning oghli Baraq Tabor téghigha chiqiptu, dégen xewer yetküzüldi. ¹³ Shuni anglap Siséra barliq jeng harwilirini, yeni toqquz yüz tömür jeng harwisini we barliq eskerlirini yighip, Haroshet-Goyimdin chiqip, Kishon éqinining yénida toplidi.

¹⁴ Deborah Baraqa: — Qopqin; bugün Perwerdigar Sisérani séning qolunggha tapshuridighan kündür. Mana, Perwerdigar aldingda yol bashlighili chiqti emesmu?! — dédi. Shuni déwidi, Baraq we on ming adem uninggha egiship Tabor téghidin chüshti. ¹⁵ Perwerdigar Sisérani, uning hemme jeng harwiliri we barliq qoshunini qoshup Baraqlarning qilichi aldida tiripiren qildi; Siséra özi jeng harwisidin chüshüp, piyade qéchip ketti.

4:9 «... Perwerdigar Sisérani bir ayal kishining qoligha tapshuridu» — ibranij tilida «Perwerdigar Sisérani bir ayal kishining qoligha sétip béridu».

4:11 Chöl. 10:29

4:15 Zeb. 83:9-10

«Batur hakimlar»

¹⁶ Baraq jeng harwilirini we qoshunni Haroshet-Goyimgiche qoghlap bard; Siséraning barliq qoshuni qilich astida yiqildi, birimu qalmidi. ¹⁷ Lékin Siséra piyade qéchip, Kéniylerdin bolghan Heberning ayali Yaelning chédirigha bard; chünki Hazorning padishahi Yabin bilen Kéniylerdin bolghan Heberning jemeti otturisida dostluq alaqisi bar idi.

¹⁸ Yael Sisérani qarshi élishqa chiqip uninggha: — Ey xojam, kirgine! Qorqma, méningkige kirgin, dédi.

Shuning bilen Siséra uning chédirigha kirdi, u uning üstige yotqan yépip qoydi.

¹⁹ U uninggha: — Men ussap kettim, manga bir otlam su bergine, déwidi, ayal bérip süit tulumini échip, uninggha ichküzüp, andin yene uni yépip qoydi.

²⁰ Andin Siséra uninggha: — Sen chédirning ishikide saqlap turghin. Birkim kélip sendin: — Bu yerde birersi barmu, dep sorisa, yoq dep jawab bergin, — dédi.

²¹ Emdi Heberning ayali Yael qopup, bir chédir qozuqini élip, qolida bolqini tutqiniche shepe chiqarmay uning qéshigha bard; u hérip ketkechke, qattiq uxlap ketkenidi. Yael uning chékisige qozuqni shundaq qaqtiki, qozuq chékisidin ötüp yerge kirip ketti. Buning bilen u öldi.

²² Shu chaghda, Baraq Sisérani qoghlap keldi, Yael aldigha chiqip uninggha: — Kelgin, sen izdep kelgen ademni sanga körsitey, — dédi. U uning chédirigha kirip qariwidi, mana Siséra ölük yatatti, qozuq téxiche chékisige qéqiliq turatti.

²³ Shundaq qilip, Xuda shu küni Qanaan padishahi Yabinni Israillarning aldida töwen qildi.

²⁴ Shu waqittin tartip Israillar barghanséri küchiyip, Qanaan padishahi Yabindin üstünlükni igilidi; axirda ular Qanaan padishahi Yabinni yoqatti.

Nusret nezmisi

5¹ Shu küni Deborah we Abinoamning oghli Baraq mundaq nezme oqudi: —

² Israilda yétekchiler yol bashlighini üçün,
Xelq ixtiyaren özlirini pida qilghini üçün,
Perwerdigargha teshekkür-medhiye oqunglar!

³ Ey padishahlar, anglanglar,
Ey emirler, qulaq sélinglar!
Men, men Perwerdigargha atap nezme oquymen,
Men Israilning Xudasi Perwerdigargha küy éytimen.

⁴ I Perwerdigar, sen Séirdin chiqqiningda,
Édomning yayliqidin chiqip yürüş qilghiningda,
Yer titrep, asmanlardin sular tamchidi,
Shundaq, bulutlar yamghurlirini yaghdurdi;

⁵ Taghlar Perwerdigarning aldida tewrendi,
Ene Sinay téghimu tewrinip ketti,
Israilning Xudasi Perwerdigarning aldida..

⁶ Anatning oghli Shamgarning künliride,
Hem Yaelning künliride,
Chong yollar tashlinip qélip,

4:19 Hak. 5:25

5:4 Zeb. 68:7, 8, 9

5:5 «... Ene Sinay téghimu tewrinip ketti, Israilning Xudasi Perwerdigarning aldida» — yaki «yeni Sinay téghida ayan bolghan Xudaning aldida,

— Israilning Xudasi Perwerdigarning aldida».

5:5 Mis. 19:18; Zeb. 68:15, 16, 17; 97:5

«Batur hakimlar»

Yoluchilar egri-toqay chighir yollar bilen mangatti;

⁷ Israilda ezimetler yoqap ketti,
Taki menki Deborah qozghilip,
Israilda bir ana süpitide peyda bolghinimghiche..

⁸ Israillar yéngi ilahlarni tallidi;
Urush derwazilirigha yétip keldi.
Qiriq mingche Israilliqning arisida,
Ya bir qalqan ya bir neyze tépilisichu?!

⁹ Qelbim Israilling emirlirige qayildur,
Ular xelq arisida özlirini ixtiyaren pida qildi;
Perwerdigargha teshekkür-medhiye oqunglar!

¹⁰ I aq ésheklerge mingenler,
I nepis zilchilerning üstide olturghanlar,
I yolda yürüngenler, köngül bölüngenlar!

¹¹ Su ekilidighan jaylarda olja bölüshüwatqanlarning jushqun awazilirini anglanglar!
Ular shu yerlerde Perwerdigarning heqqaniy emellirini medhiyilep,
Uning Israildiki ezimetlirining heqqaniy emellirini teriplishidu.
Shu waqitta Perwerdigarning xelqi chüshüp derwazilargha yétip kélip: —

¹² «I Deborah, oyghan, oyghan!
Oyghan, oyghan, ghezél éytqin!

Ornungdin tur, i Baraq,
Esirliringni yalap mang, i Abinoamning oghli!» — déyishidu.

¹³ Mana xelqning az bir qaldisi aliyanablargha egishish üçün chüshti,
Perwerdigarning xelqi yénimgha palwan kebi chüshüp keldi.

¹⁴ Mana, Efraimlardin Amalekte yiltiz tartip qalghanlar keldi;
Mana, Binyaminlarmu qowmlirigha qoshulup egiship keldi;
Makirdin emirler chüshüp keldi,
Zebulundin serdarliq hasisini tutqanlar yétip keldi.

¹⁵ Issakarning emirliri Deborahgha qoshuldi;
Baraq néme qilghan bolsa Issakarmu shundaq qilip,
Uning keynidin jilghigha tap basturup étilip chüshtil!

5:7 «Israilda ezimetler yoqap ketti» — yaqi «Israilda kent-qishlaqlar yoqap ketti».

5:8 «Urush derwazilirigha yétip keldi» — démek, Israil tirik Xudani tashlap butlarni talliwalgini üçün Xudaning shu jazasi ularning béshigha chüshti.

5:10 «nepis zilchilerning üstide olturghanlar» — yaqi «toqumlarning üstide olturghanlar». «I aq ésheklerge mingenler, i nepis zilchilerning üstide olturghanlar, i yolda yürüngenler...» — bu ayyette puritilghan mene belkim «I, Israilda hazir rahet künlerni körgüchiler, siler üçün öz hayatini tewekkül qilghanlarni eslemler!» dégendek bolushi mumkin.

5:11 «Su ekilidighan jaylarda olja bölüshüwatqanlar...» — démek, nusret qazanghanliqtin hetta su ekelgili chiqqanlarmu oljidin özara bölüshidu.

—Bashqa birxil terjimisi: — «Oqyachilarning ghevwghasidin qutulghanlar su alidighan jaylarda turup, Perwerdigarning heqqaniy emellirini medhiyilep, uning Israildiki ezimetlirining heqqaniy emellirini teriplishidu. Shu waqitta...».

5:12 «I Deborah, oyghan, oyghan! ... ornungdin tur, i Baraq!...» — 12-ayettiki nezme xelq qéchip chiqiwalgan taghliqtin aman-ésen chüshüp, öz shehirining derwazilirigha kelgende xushalliqidin Deborah we Baraqqa éytqan söyünüş sözliri bolsa kérek.

5:13 «Mana xelqning az bir qaldisi aliyanablargha egishish üçün chüshti» — démek, Xudagha sadıq bolghan «xelq qaldisi» az bolsimu, Baraq we bashqa jasaretlik ezimetlerge egeshken. Bashqa birxil terjimisi: «Xelqning az bir qaldisi küchliklerning üstidin ghalib keldi». «Perwerdigarning xelqi yénimgha palwan kebi chüshüp keldi» — bashqa birxil terjimisi: «Perwerdigarning xelqi zalimlarga qarshi chiqishqa méning yénimgha chüshti». Bu ayyetning yene birneche xil terjimiliri uchrishi mumkin.

5:14 «Mana, Efraimlardin Amalekte yiltiz tartip qalghanlar keldi» — Efraim qebilisi eslide Amaleklerning zéminini igiligen we ularni heydiwetkenidi. «Makirdin...» — «Makir» mushu yerde Manasseh qebilisige wekillik qilidu.

«Batur hakimlar»

Rubanning aile-jemetliridikilerning arisida shunche ulugh niyetler qelblirige pükülgenidi!

¹⁶ Sen némishqa qotanlarning ichide turup,
Qoylarga chélinghan neyning awazini anglashni xalap qalding?

Rubanning aile-jemetliridikilerning arisida shunche ulugh niyetler qelblirige pükülgenidi!

¹⁷ Giléadlar bolsa Iordan deryasining u teripide turup qaldi;
Danlarmu némishqa kémilerning yénida toxtap qaldi?

Ashirlar bolsa déngiz boyida jim olturuwaldi,
Déngiz qoltuqlirida turup qaldi.

¹⁸ Zebulunlar janlirini ölümge tewekkül qildi;

Naftalilarmu jeng meydanidiki yuqiri jaylarda hem shundaq qildi!

¹⁹ Padishahlar hemmisi kélip, soqushti,
Qanaaniylarning padishahlirimu urushqa chiqti;

Taanaqta, Mégiddoning su boylirida urushti.

Lékin bir'azmu kümüş olja alalmidi!

²⁰ Asmanlarda yultuzlarmu jeng qildi,
Orbitiliridin Siséragma qarshi jengge atlandi.

²¹ Kishon deryasining éqini düshmenni éqitip ketti;

Shu qedimiy derya, u Kishon deryasidur!

Ey méning jénim, pütün küchüng bilen algha basqin!

²² Ularning atlirining tuwaqliri takirang-takirang qilmaqta,
Tolparliri chapmaqta, chapmaqta.

²³ Merozgha lenet oqunglar, deydu Perwerdigarning Perishtisi,

U yerde olturghuchilargha lenet oqunglar,

Qattiq lenet oqunglar;

Chunki ular Perwerdigargha yardemge kelmidi,

Zalimlargha qarshi Perwerdigargha yardemge kelmidi..

²⁴ Ayallar ichide keniylik Heberning ayali Yael bext-beriketlensun,
Chédirda turghan ayallar ichide u bext-beriket tapsun!

²⁵ Siséra su soriwidi, u uninggha süt berdi,
Ésilzadilerge layiq bir qachida qaymaq tutti;

²⁶ U sol qolini chédir qozuqigha,

Ong qolini tömürchining bolqisigha uzatti;

Sisérani urup,

Bash söngükini chéqip,

Chékisidin yanjip ötküzüwetti.

²⁷ Siséra uning ikki putining ariliqigha qiysaydi,

U yiqildi, u ölüktek yatti,

5:15 «Rubanning aile-jemetliridikilerning arisida» — yaki «Rubanning éqinlirining boyida». «Rubanning aile-jemetliridikilerning arisida shunche ulugh niyetler qelblirige pükülgenidi!» — bu nahayiti hejwi, kinayilik gep. Rubenlerde shunche yüksek niyet bolghini bilen héchnéme qilmidi (16-ayetni körüng).

5:21 «Kishon deryasining éqini ularni éqitip ketti» — mushu sözler yuqiri «asmanlardiki yultuzlar jeng qildi» dégen sözlerni yoritidu. Yazda Kishon deryasi éqinida su yoq déyerlik bolidu; qishta küchlük aqidu. Shunga, shu xulasige kélimizki, hawa rayi özgirip, köp yamghur yaghqachqa, Kishon deryasi téship, Siséraning jeng harwilirini éqitip ketti yaki ularni patqaqqa paturup qoydi (4-ayette shu qattiq yamghur tilgha élinidu).

5:23 «Zalimlargha qarshi Perwerdigargha yardemge kelmidi» — yaki «Baturlirini élip, Perwerdigargha yardemge kelmidi».

5:26 « Yael sol qolini chédir qozuqigha, ... chékisidin yanjip ötküzüwetti» — bu ayetlerge qarighanda Yael Siséraning béshigha qaqqan qozuqni bolqa bilen üç qétim urghan.

«Batur hakimlar»

U uning ikki putining ariliqigha qiysaydi, u yiqildi,
Qiysayghan yerde u yiqilip, jan berdi.

²⁸ Siséraning anisi penjiridin sirtqa sep saldi,
U penjirining rujikidin towlap: —
«Uning jeng harwisi némishqa shunche uzaqqiche kelmeydu?
Jeng harwilirining atlirining tuyaq sadasi némishqa shunche hayal bolidu? — dédi.
²⁹ Uning dédekliri arisida danalar jawab béridu,
Shundaqla, u derweqe öz-özige jawab béridu: —
³⁰ «Ular oljilirini yighip bölüşüwatqan bolmisun yene?!
Herbir erkekke ayagh asti qilishqa bir-ikkidin qiz tegkendu,
Siséragha rengdar kiyimler,
Gül keshtilengen rengdar kiyimlerin olja tegkendu,
Bulangchining boynigha aldi-keyni keshtilengen rengdar kiyimler tegken bolsa kérek!»
³¹ I Perwerdigar, Séning barliq dushmanliring ene shundaq yoqitilghay!
Lékin Séni söygenler quyashning örlewatqandiki qudritimek küchlük bolghay!»
Shuning bilen zémin qiriq yilghiche tinch-amanliq tapti.

Israilning gunah qilishi, jazalinishi; Xudaning Gidéonni hakimliqqa chaqirishi

6¹ Israillar Perwerdigarning neziride rezil bolghanni qildi; shuning bilen Perwerdigar ularni yette yilghiche Midiyaniylarning qoligha tapshurup berdi. ² U waqitta Midiyaniylar Israilning üstidin ghalib kélip, Israil Midiyaniylarning sewebidin özliri üçün taghlardin, öngkürlerin we qoram tashlardin panah jaylarni yasidi.

³ Her qétim Israillar uruq tériqshanda shundaq bolattiki, Midiyaniylar, Amalekiylar we meshriqtikiler kélip ulargha hujum qilatti. ⁴ Ulargha hujum qilishqa bargahlarni tikip, zémindiki hosulni weyran qilip, Gazaghiche Israilgha héchqandaq ashliq qaldurmay, ularning qoy, kala, éshkelirininimu élip kététti. ⁵ Chünki ular chéketkilerdek köp bolup, öz mal-charwiliri we chédirlirini élip kéletti; ularning ademliri we tögiliri san-sanaqsiz bolup, zéminni weyran qilish üçün tajawuz qilatti. ⁶ Shuning bilen Israil Midiyaniylarning aldida tolimu xar haletke chüshüp qaldi; andin Israillar Perwerdigargha nale-peryad kôtürdi.

⁷ Midiyaniylarning destidin Israil Perwerdigargha peryad kôtürginide shundaq boldiki, ⁸ Perwerdigar Israilgha bir peyghembarni ewetti. U kélip ulargha: — Israilning Xudasi Perwerdigar mundaq deydu: «Men silerni Misirdin chiqirip, «qulluq makani»din élip chiqqanidim; ⁹ silerni misirliqlarning qolidin, shundaqla silerge barliq zulum qilghuchilarning qolidin qutquzup, ularni aldinglardin qoghliwétip, ularning zémimini silerge berdim ¹⁰ we silerge: «Mana, Men Perwerdigar silerning Xudayinglardurmen; siler Amoriylarning zéminda turghininglar bilen ularning ilahliridin qorqmanlar» dégenidim. Lékin siler Méning awazimgha qulaq salmindinglar», — dédi.

¹¹ Andin Perwerdigarning Perishtisi kélip Ofrah dégen jayda Abiézer jemetidiki Yoashqa tewe bolghan dub derixining tüwide olturdi. U waqitta Yoashning oghli Gidéon Midiyaniylarning

5:30 «Bulangchining boynigha aldi-keyni keshtilengen rengdar kiyimler tegken bolsa kérek!» — yaki «Méning boynumgha ikki aldi-keyni keshtilengen kiyimler olja qilip tegken bolsa kérek!».

6:2 «qoram tashlardin panah jaylarni yasidi» — yaki «qorghanlardin panah jaylarni yasidi». Ibraniy tilida «istihkamliq jaylardin panah jaylarni yasidi».

6:10 2Pad. 17:35, 38

«Batur hakimlar»

bulangchiliqidin saqlinish uchün sharab kölchiki ichide bughday tépiwatatti.

¹² Perwerdigarning Perishtisi uninggha körünüp: — Ey jasaretlik palwan, Perwerdigar sen bilen billidur! — dédi.

¹³ Gidéon uninggha jawab bérip: — I xojam, eger Perwerdigar biz bilen bille bolghan bolsa, bu körgülükler némishqa üstimizge keldi? Ata-bowilirimiz bizge sözlep bergen uning barlıq möjiziliri qéni? Bular toghrisida ata-bowilirimiz: «Mana, Perwerdigar bizni Misirdin chiqirip kelmigenmidi?» — dédi. Lékin бүгүнкү күнде Perwerdigar bizni tashlap, Midiyaning qoligha tapshurup berdi! — dédi.

¹⁴ Perwerdigar uninggha qarap: — Sen mushu küchüנגge tayinip, bérip Israilni Midiyaning qolidin qutquzghin! Mana, Men séni ewetken emesmu? — dédi.

¹⁵ Gidéon Uninggha: — I Reb, men Israilni qandaq qutquzalaymen? Méning ailem bolsa Manas-seh qebilisi ichide eng namriti, özüm atamning jemetide eng kichikidurmen, — dédi.

¹⁶ Perwerdigar uninggha: — Men jezmen sen bilen bille bolimen; shunga sen Midiyanlarni bir ademni urghandek urup qirisen, — dédi.

¹⁷ Gidéon Uninggha iltija qilip: — Men neziringde iltipat tapqan bolsam, men bilen sözlesh-küchining heqiqeten Sen Özüng ikenlikige bir alamet körsetkeysen;¹⁸ ötünimen, men yénip kélip öz hediye-qurbanliqimni aldinggha qoyghuche bu yerdin ketmigeysen, — dédi.

U jawab bérip: — Sen yénip kelgüche kütimen, dédi.

¹⁹ Gidéon bérip öyge kirip bir oglaqni teyyarlap, bir efah ésil undin pétir nan pishurup, göshni séwetke sélip, shorπισini korigha usup bularni uning qéshigha élip kélip, uninggha sundi (U téxiche dub derixining tüwide olturatti).²⁰ Andin Xudaning Perishtisi uninggha: — Bu gösh bilen pétir nanlarni élip bérip, mushu yerdiki qoram tashning üstige qoyup, shorπισini tökkin, — déwidi, u shundaq qildi. ²¹ Perwerdigarning Perishtisi qolidiki hasini uzitip uchini gösh bilen pétir nanlarga tekküziwidi, qoram tashtin ot chiqip, gösh bilen pétir nanlarni yep ketti. Shu haman Perwerdigarning Perishtisimu uning közidin ghayib boldi.

²² Shuning bilen Gidéon uning Perwerdigarning Perishtisi ikenlikini bilip: — Apla, i Reb Perwerdigar! Chataq boldi, chünki men Perwerdigarning Perishtisi bilen yüzmüyüz körüşüp qaldim...! — dédi.

²³ Lékin Perwerdigar uninggha: — Xatirjem bolghin! Qorqmighin, ölmeysen, — dédi.

²⁴ Shuning bilen Gidéon Perwerdigargha atap u yerde bir qurbangah yasap, uning ismini «Yahweh-shalom» dep atidi. Bu qurbangah ta бүгүнгиче Abiézer jemetining Ofrah dégen jayida bar.

²⁵ U kéchisi Perwerdigar uninggha: — Sen atangning chong buqisi we yette yashliq ikkinchi buqisini élip atanggha tewe bolghan Baal qurbangahini örüp, uning yénidiki Asherah butini késiwetkin.²⁶ Andin mushu qorghanning üstige Perwerdigar Xudayinggha atalghan, belgilengen resim boyiche bir qurbangah yasap, ikkinchi bir buqini élip, özüng késiwetken Asherahning parchilirini otun qilip qalap, uni köydürme qurbanliq qilghin, — dédi.

6:11 «... sharab kölchiki ichide bughday tépiwatatti» — sharab köchlikide bughday tépish tolimu qolaysiz, elwette; bu Gidéonning Midiyanilardin qorqqanliqini körsitidu.

6:14 15am. 12:11; ibr. 11:32

6:19 «bir efah» — 22 litr. Ashliq az bolghan künlérde namrat bir aile üçün bu nahayiti chong bir hediye-qurbanliq bolatti.

6:23 «Xatirjem bolghin» — ibraniy tilida «Shalom éleykum!» (Salamueleykum). Ibraniy tilida menisi adette «sanga amansalametlik bolghay!».

6:24 «Yahweh-shalom» — buning menisi: «Perwerdigar xatirjemliktur».

6:25 «Sen atangning buqisi we yette yashliq ikkinchi buqisini élip...» — bashqa birxil terjimisi: «Sen atangning yash buqisini, yeni uning yette yashliq ikkinchi buqisini élip...». «Baal qurbangahini örüp...» — Baalgha atalghan qurbangah bek chong bolsa kérek. Ikki buqa belkim qurbangahni tartip örüş üçün kérek bolushi mumkin. «...uning yénidiki Asherah butini késiwetkin» — «Asherah»lar toghruluq 2:13 we izahatini köring.

6:26 «...mushu qorghanning üstige...» — yaki «...qoram téshining üstige...» «belgilengen resim boyiche» — «Qan.» 25:6-7ni köring. «özüng késiwetken Asherahning parchilirini otun qilip qalap, uni köydürme qurbanliq qilghin» — 2:5 we

«Batur hakimlar»

²⁷ Shuning bilan Gidéon öz xizmetchiligidan on ademni élip bérıp, Perwerdigarning özige éy-tqinidek qildi; lékin u atisining öyidiklerdin we sheher ademleridin qorqqini üçün, u bu ishni kúndüzi qilmay, kéchisi qildi. ²⁸ Etisi seherde sheher xelqi qopup qarisa, mana, Baal qurbangahi örüwétilgen, uning yénidiki Asherah buti késiwétilgenidi we yéngi yasalghan qurbangahning üstide ikkinchi buqa qurbanliq qilinghanidi. ²⁹ Buni kórup ular bir-birige: — Bu ishni kim qilghandu? — déyishti. Ular sürüshdüriwidi, buni Yoashning oghli Gidéonning qilghanliqi melum boldi. ³⁰ Shuning üçün sheherning ademleri Yoashqa: — Oghlungni chiqirip bergin! U Baal qurbangahini örüp, uning yénidiki Asherahni késiwetkini üçün óltürülsun! — dédi.

³¹ Biraq Yoash özige qarshilishishqa turghan köpchilikke jawab bérıp: — Siler Baal üçün dewalashmaqchimusiler? Siler uni qutquzmaqchimu? Kimki uning toghrisida dewalashsa etige qalmay ölümge mehkum qilinsun! Eger Baal derweqe bir xuda bolsa, undaqta uning qurbangahini birsi örüwetkini üçün, u shu adem bilen özi dewalashsun! — dédi.

³² Bu sewebtin atisi Gidéonni «Yerubbaal» dep atidi, chünki atisi: «U Baalning qurbangahini örüwetkini üçün, Baal özi uning bilen dewalashsun!» dégenidi.

³³ Emma Midiyan, Amalekler we meshriqtikilerning hemmisi yighilip, Iordan deryasidin ötüp Yizreel jilghisida chédirlirini tikishti. ³⁴ U waqitta Perwerdigarning Rohi Gidéonning üstige chüshti; u kanay chéliwidi, Abiézer jemetidikiler yighilip uning keynidin egiship mangdi. ³⁵ Andin u elchilerni Manassehning zéminigha bérıp, u yerni aylinip kélishe ewetiwidi, Manassehler yighilip uninggha egiship keldi. U Ashirlargha, Zebulunlarga we Naftalilargha elchi ewetiwidi, ularmu uning aldigha chiqishti.

Gidéonning Xudadin ikki qétim alamet sorishi

³⁶ Gidéon Xudagha: — Eger Sen heqiqeten éytqiningdek méning qolum bilen Israilni qutquzdighan bolsang, ³⁷ Undaqta mana, men xamangha bir parche qoy térisi qoyup qoyimen; eger peqet tériming üstigila shebnem chüshüp, chörisidiki yerlerning hemmisi quruq tursa, men Özüng éytqiningdek méning qolum arqiliq Israilni qutquzmaqchi bolghiningni bilimen, — dédi.

³⁸ Ish derweqe shundaq boldi. Etisi seherde Gidéon qopup, yungni siqiwidi, liq bir piyale shebnem süyi chiqti.

³⁹ Andin Gidéon Xudagha yene: Ghezippingni manga qozghimighaysen, men peqet mushu bir qétimla deymen! Sendin ötüney, men peqet yene bu qétim bu tére bilen sinap baqay; iltija qilimenki, emdi bu qétim peqet tére quruq bolup, chörisidiki yerning hemmisige shebnem chüshkey, — dédi.

⁴⁰ Bu kéchisimu Xuda shundaq qildi; derweqe peqet ténila quruq bolup, chörisidiki yerning hemmisige shebnem chüshkenidi.

Xudaning Gidéonni ikki qétim sinishi we xatirjem qilishi

7¹ Yerubbaal (yeni Gidéon) we özige qoshulghan hemme xelq etisi seher qopup, Harod dégen bulaqning yénigha bérıp chédir tikti. Midiyanlarning leshkergahi bolsa uning

izahatini kóring. Perwerdigarning Perishtisi yaki Perwerdigar Özi mömin bendilirige kóringen yerlerde, u qurbangahlar we qurbanliqlar toghrisidiki békitken belgilimiler bezide bashqiche bolushi mumkin. Gerche shu yer Perwerdigar Israillargha qurbanliq qilish üçün resmij békitken jay bolmisimu, shundaqla Gidéon özi kahin bolmisimu, Xuda beribir özi békitken belgilimilirige özi igidur; uning Gidéongha qilghan bu emliri özining shundaq pewqul' adde jiddiy ehwallarda gahi waqitlarda öz belgilimilirini ózgartidighanliqini ispatlaydu.

6:31 «Siler Baal üçün dewalashmaqchimusiler?» — yaki «Siler Baal üçün jeng qilmaqchimusiler?». «...etige qalmay ölümge mehkum qilinsun!» — yaki «...mushu etigendila qalmay ölümge mehkum qilinsun!».

6:32 «Bu sewebtin atisi...» — ibranij tilida «Bu sewebtin u...» yaki «Bu sewebtin ular...». «Yerubbaal» — bu isimning menisi: «Baalning özi uning bilen jeng qilsun!» (yaki «dewalashsun!»).

6:39 Yar. 18:32

«Batur hakimlar»

shimal teripide, Moreh égzlikining yénidiki jilghida idi. ² Emdi Perwerdigar Gidéongha: — Sanga egeshken xelqning sani intayin köp, shunga Men Midiyaniylarni ularning qoligha tapshuralmaymen. Bolmisa Israil: «Özimizni özimizning qoli qutquzdi» dep maxtinip kêtishi mumkin. ³ Shuning üçhün sen emdi xelqqa: «Kimler qorqup titrek basqan bolsa, ular Giléad téghidin yénip ketsun» dep jakarlighin — dédi.

Shuning bilen xelqning arisidin yigirme ikki ming kishi qaytip kêtip, peqet on mingila qélip qaldi.

⁴ Perwerdigar Gidéongha yene: — Xelqning sani yenila intayin köp; emdi sen bularni suning léwige élip kelgin. U yerde Men ularni sen üçhün sinaqtin ötküzey; Men kimni körsitip: «U sen bilen barsun désem», u sen bilen barsun; lékin Men kimni körsitip: «U sen bilen barmisun» désem, u sen bilen barmisun, — dédi.

⁵ Shuning bilen Gidéon xelqni suning léwige élip keldi. Perwerdigar uninggha: — Kimki it su ichkendek tili bilen yalap su ichse, ularni ayrim bir terepte turghuzghin; hem kimki tizlinip turup su ichse, ularnimu ayrim bir terepte turghuzghin, — dédi.

⁶ Shundaq boldiki, ochumini aghzigha tegküzüp yalap su ichkenlerdin üç yüzi chiqti. Qalghanlarning hemmisi tizlinip turup su ichti. ⁷ Andin Perwerdigar Gidéongha: — Men mushu suni yalap ichken üç yüz ademning qoli bilen silerni qutquzup, Midiyanni séning qolunggha tapshurimen; lékin qalghan xelq bolsa hemmisi öz jayigha yénip ketsun, — dédi.

⁸ Shuning bilen bu üç yüz adem ozuq-tülük we kanaylirini qoligha élishiti; Gidéon Israilning qalghan barliq ademlerini öz chédirigha qayturuwétip, peqet shu üç yüz ademni élip qaldi. Emdi Midiyaniylarning leshkergahi bolsa ularning töwen teripidiki jilghida idi.

⁹ Shu kéchisi shundaq boldiki, Perwerdigar uninggha: — Sen qopup leshkergahqa chüshkin, chünki Men uni séning qolunggha tapshurdum; ¹⁰ eger sen chüshüshtin qorqsang, öz xizmetkarining Purahni bille élip leshkergahqa chüshkin. ¹¹ Sen ularning néme déyishiwatqinini anglaysen, andin sen leshkergahqa hujum qilip chüshühshke jür'et qilalaysen, dédi.

Buni anglap u xizmetkari Purahni élip leshkergahning chétidiki eskerlarning yénigha bardı.

¹² Mana Midiyan, Amalek we barliq meshriqtikiler chéketkilerdek köp bolup, jilghining boyigha yéyilghanidi; ularning tögiliri köplikidin déngiz sahilidiki qumdek heddi-hésabsiz idi.

¹³ Gidéon barghanda, mana, u yerde birsi hemrahigha körgen chüshini sözlep bériwatatti: — Mana, men bir chüsh kördüm, chüshümde mana, bir arpa toqichi Midiyaning leshkergahigha domulap chüshüptudek; u chédirigha kélip soquluptidek, shuning bilen chédir örolüp, düm kömtürülüp kétiptu — dewattatti.

¹⁴ Uning hemrahi jawaben tebir berip: — Buning menisi shuki, u toqach Yoashning oghli, Israilliq adem Gidéonning qilichidin bashqa nerse emestur; Xuda Midiyan we uning barliq qoshunini uning qoligha tapshuruptu, dédi.

¹⁵ Shundaq boldiki, Gidéon bu chüshni we uning bérilgen tebirini anglap, sejde qildi. Andin u Israilning leshkergahigha yénip kélip: — Qopunglar, Perwerdigar Midiyaning leshkergahini qolunglarga tapshurdi, — dédi.

7:3 Qan. 20:8

7:7 «Men mushu suni yalap ichken üç yüz ademning qoli bilen silerni qutquzup, Midiyanni séning qolunggha tapshurimen...» — bu sinashning ehmiyiti belkim kimning jeng terepke oyghaq turuwatqanliqini körsitishi mumkin. Su ichkende tizlinip yüzini sugha tiqip ichkenler xeterge anche segek bolmisa kérek. Bu ishlar toghruluq bashqa xil chüshenchlermu bar.

7:11 «jür'et qilalaysen» — ibraniy tilida «qolung küchlendürüliidu».

7:12 Hak. 6:3, 5, 33

«Batur hakimlar»

Gidéonning ghelibe qilishi

¹⁶ Shuning bilan u bu uch yüz ademni uch guruppigha bölüp, hemmisining qoligha birdin kanay bilan birdin quruq komzekni berdi; herbir komzek ichide birdin mesh'el qoyuldi.

¹⁷ U ulargha: — Siler manga qarap, méning qilghinimdek qilinglar. Mana, men leshkergahning qéshigha barghanda, néme qilsam, silermu shuni qilinglar; ¹⁸ men we men bilan hemrah bolup mangghan barliq ademler kanay chalsaq, silermu leshkergahning chöriside turup kanay chélinglar we: «Perwerdigar üçhün hem Gidéon üçhün!» dep towlanglar, — dédi.

¹⁹ Kéyinki yérim kéchilik közetning bashlinishida, közetchiler yéngidin almashqanda, Gidéon we uning bilan bille bolghan yüz adem leshkergahning qéshigha keldi; andin ular kanay chélip qolliridiki komzeglerni chaqti. ²⁰ Shu haman uch guruppidikilerning hemmisi kanay chélip, komzeglerni chéqip, sol qollirida mesh'ellerni tutup, ong qollirida kanaylarni élip: — Perwerdigargha we Gidéongha atalghan qilich! — dep towlashqiniche, ²¹ ularning herbiri leshkergahning etrapida, öz jayida turushti; yaw qoshuni terep-terepke pétirap, warqirap-jarqirighan péti qachqili turdi. ²² Bu uch yüz adem kanay chalghanda, Perwerdigar pütkül leshkergahtiki yaw leshkerlirini bir-birini qilichlashqa sélip qoydi, shuning bilan yaw qoshuni Zérerahqa bari-dighan yoldiki Beyt-Shittah terepke qachti; ular Tabbatning yénidiki Abel-Meholahning chégrisighiche qachti.

²³ Andin Naftali, Ashir we pütkül Manassehning qebililiridin Israillar chaqirip kélindi we ular Midiyanilarni qoghldi.

²⁴ Shuning bilan Gidéon Efraim pütkül taghliqini arilap kélishe elchilerni ewetip Efraimlarga: — «Siler chüshüp Midiyanilargha hujum qilinglar, Beyt-Barahqiche, shundaqla Iordan deryasighiche barliq éqin kéchiklirini igilep, ularni tosuwélinglar», dédi. Shuning bilan Efraimning hemme ademliri yighilip, Beyt-Barahqiche we Iordan deryasighiche barliq éqin kéchiklirini igilidi. ²⁵ Ular Midiyaning Oreb we Zeeb dégen ikki emirini tutuwaldi; Orebni ular «Oreb qoram téshi» üstide, Zeebni «Zeeb sharab kölchiki»de öltürdi, Midiyanilarni qoghlap bérip, Oreb we Zeebning bashlirini élip, Iordan deryasining u teripige Gidéonning qéshigha keldi..

8¹ (Kéyin, Efraimlar uninggha: — Sen némishqa bizge shundaq muamile qilisen, Midiyanilar bilan soqushqa chiqqanda, bizni chaqirmidingghu, dep uning bilan qattiq déyiship ketti. ² U ulargha jawaben: — Méning qilghanlirimni qandaqmu silerning qilghininglarga tengleshtürgili bolsun? Efraimning üzümlerni pasangdighini, Abiézerlerning üzüm üzginidin artuq emesmu? ³ Xuda Midiyaning emirliri Oreb bilen Zeebni qolunglarga tapshurghan yerde, méning qolumdin kelginini qandaqmu silerning qilghininglarga tengleshtürgili bolsun? — dédi. Shundaq déwidi, ularning uninggha bolghan achchiqi yandi).

⁴ Emdi Gidéon Iordan deryasining boyigha yétip keldi. U we özige hemrah bolghan uch yüz adem hérip ketken bolsimu, ular yenila Midiyanilarni qoghlap deryadin ötti. ⁵ Gidéon Sukkot shehiridikilerge: — Manga hemrah bolup kelgen kishilerge nan bersenglar, chünki ular hérip-charchap ketti. Biz Midiyaning ikki padishahi Zebah we Zalmunnani qoghlap kétip barimiz, — dédi.

⁶ Lékin Sukkotning chongliri jawab bérip: — Zebah we Zalmunna hazir séning qolunggha chüshtimu?! Biz séning mushu leshkerliringge nan béremduq?! — dédi.

7:22 Zeb. 83:9-10

7:25 Zeb. 83:11-12; Yesh. 10:26

8:1 Hak. 12:1

8:3 «ularning uninggha bolghan achchiqi yandi» — ibranij tilida «uninggha qarap ularning rohliri tinchlanduruldi».

8:4 «Emdi Gidéon Iordan deryasining boyigha yétip keldi... deryadin ötti» — 1-3-ayette xatirilingen weqeler (Efraimlarning Gidéonlarga achchiqlinishi) 4-21-ayetlerde xatirilingen weqelerdin kéyin bolghan bolsa kérek.

8:6 «Zebah we Zalmunna hazir séning qolunggha chüshtimu?!» — ibranij tilida «Zebah we Zalmunnaning alqanliri hazir séning qolunggha chüshtimu?!». «Biz séning mushu leshkerliringge nan béremduq?!» — ularning nan bermeslik sewebi

«Batur hakimlar»

⁷ Gidéon: — Xep! Shundaq bolghini üçün Perwerdigar Zebah we Zalmunnani méning qolung-ha tapshurghanda, etliringlarni chöldiki yantaq we shoxa bilen xamanda tépimen, — dédi.

⁸ Gidéon u yerdin Penuelge bérip, u yerdiki ademlergimu shundaq déwidi, Penueldiki kishiler-mu uninggha Sukkottikilerdek jawab berdi. ⁹ U Penueldikilerge: — Men ghelibe bilen yénip kelginimde, bu munaringlarni örüwétimen, — dédi.

¹⁰ U chaghda Zebah we Zalmunna Karkor dégen jayda idi; ular bilen mangghan qoshunda on besh mingche leshker bar idi. Bular bolsa meshriqliqlarning pütkül qoshunidin qélip qalghan-liri idi, chünki ular din qilich tutqanliridin bir yüz yigirme mingi öltürülgenidi. ¹¹ Gidéon bolsa Nobah we Yogbixahning sherqidiki köchmenler yoli bilen chiqip Midiyanning leshkergahigha hujum qilip, ularni tarmar qildi; chünki leshkergahtikiler tolimu endishsiz turghanidi. ¹² Zebah we Zalmunna qéchip ketti; Gidéon keynidin qoghlap bérip, Midiyanning bu ikki padishahi Zebah we Zalmunnani tutuwaldi; u pütkül leshkergahtikilerni alaqzade qilip tiripiren qiliwetti.

¹³ Andin Yoashning oghli Gidéon Heres dawinidin ötüp, jengdin qaytip keldi. ¹⁴ U Sukkotluq bir yash yigitni tutuwélip, uningdin sürüshte qiliwidi, yigit uninggha Sukkotning chongliri we aqsqaqallirining isimlirini yézip berdi. Ular jemi bolup yetmish yette adem idi. ¹⁵ Andin Gidéon Sukkotning ademlirining qéshigha yétip barghanda: — Siler méni zangliq qilip: «Zebah we Zalmunna hazir séning qolunggha chüshtimu? Biz séning bilen bille mangghan mushu harghin ademliringge nan béremduq?» dégenidinglar! Mana, u Zebah we Zalmunna dégenler! — dédi.

¹⁶ Shuni dep u sheherning aqsqaqallirini tutup kélip, chöldiki yantaq bilen shoxilarni élip kélip, ular bilen Sukkotning ademlirini urup edipini berdi.

¹⁷ Andin u Penuelning munarini örüp, sheherdiki ademlerni öltürdi.

¹⁸ Gidéon Zebah we Zalmunnani soraq qilip: — Siler ikkinglar Taborda öltürgen ademler qandaq ademler idi? — dep soriwidi, ular jawab bérip: — Ular sanga intayin oxshaytti; ularning herbiri shahzadidek idi, — dédi.

¹⁹ U buni anglap: — Ular méning bir tughqanlirimdur, biz bir anining oghullirimiz. Perwerdigarning hayati bilen qesem qilimenki, siler eyni waqitta ularni tirik qoyghan bolsanglar, men silerni hergiz öltürmeyttim, — dédi;

²⁰ shuning bilen u chong oghli Yeterge: — Sen qopup bularni öltürgin, — dédi. Lékin oghul kichik bolghachqa qorqup, qilichini sughurmidi.

²¹ Shuning bilen Zebah we Zalmunna: — Sen özüng qopup bizni öltürgin; chünki adem qandaq bolsa küchimu shundaq bolidu, — dédi. Shundaq déwidi, Gidéon qopup Zebah we Zalmunnani öltürdi. U tögilirining boynidiki hilal ay shekillik bézeglerni éliwaldi.

Gidéonning padishah bolushni ret qilishi we butpereslik yoligha kirishi

²² Andin Israillar Gidéongha: — Sen bizni Midiyanning qolidin qutquzghanikensen, özüng bizge padishah bolghin; oghlung we oghlungning oghlimu bizning üstimizge höküm sürsun, — dédi.

²³ Emma Gidéon ulargha jawab bérip: — Men üstünglarga seltenet qilmaymen, oghlummu üstünglarga seltenet qilmaydu; belki Perwerdigar Ōzi üstünglarga seltenet qilidu, dédi..

belkim shuki, biz nan bergendin kéyin Gidéon meghlup bolsa (uning aran üç yüz adimi bar idi), Midiyaniylar qaytip kélip bizdin och alidu, dep qorqqan yaki bolmisa ularning Midiyaniylar bilen ittipaqi bolsa kérek.

8:9 «Men ghelibe bilen yénip kelginimde...» — ibraniy tilida «Men aman-tinchliq élip yénip kelginimde...».

8:11 «... sherqidiki köchmenler yoli...» — ibraniy tilida «... sherqidiki chédirlarda turghuchilar yoli». Shu yer Midiyaniylarning zémini ichide idi.

8:12 Zeb. 83:11-12

8:15 «Zebah we Zalmunna» — ibraniy tilida «Zebah we Zalmunnaning alqanliri».

8:16 «... ular bilen Sukkotning ademlirini urup edipini berdi» — yaki «...ular bilen Sukkotning ademlirini «xamanda tepti». Ularni öltürgen bolushi mumkin (17-ayetnimu körüng).

8:21 Zeb. 83:11-12

8:23 «Men üstünglarga seltenet qilmaymen» — Israilning telipi (22-ayet): «Sen Gidéon bizge padishah bolghaysen» dégenliktur. Gidéon ulargha hakimliq qilghini bilen ularning telipini qet'y ret qilidu («Kirish söz»imizni, «Samuil (1)»

«Batur hakimlar»

²⁴ Andin Gidéon ulargha yene: — Silerge peqet birla iltimasim bar: — Her biringlar öz oljanglardin halqa-zéirilerni manga béringlar, dédi (Midiyanlar Ismaillardin bolghachqa, herbiri altun zire-halqilarni taqaytti).

²⁵ Ular jawaben: — Bérisheke razimiz, dep yerge bir yépinchini sélip, herbiri uning üstige oljidsidin zire-halqilarni élip tashlidi. ²⁶ U sorap yighqan altun zirilerning éghirliqi bir ming yette yüz shekel altun idi, buningdin bashqa Midiyan padishahliri özige asqan hilal ay shekillik buyumlar, zunnar, uchisigha kiygen sösün éginler we tögilerning boynigha asqan altun zenjirlermu bar idi.

²⁷ Gidéon bu nersilerdin bir efod yasitip, öz shehiri Ofrahta qoyup qoydi. Netijide, pütkül Israil uni izdep buzuqchiliq qildi. Buning bilen bu nerse Gidéon we uning pütün ailisige bir tor-tuzaq boldi.

²⁸ Midiyaniylar shu teriqide Israillarning aldida boysundurulup, ikkinchi bash kötürelmidi; zémin Gidéonning künliride qiriq yilghiche tinch-aramliq tapti.

²⁹ Yoashning oghli Yerubbaal qaytip bérip, öz öyide olturdi. ³⁰ Gidéonning ayalliri köp bolghachqa, uning pushtidin yetmish oghul töreldi. ³¹ Shekemde uning bir kénizikimu bar idi; u uninggha bir oghul tughup berdi, Gidéon uning ismini «Abimelek» dep qoydi.

³² Yoashning oghli Gidéon uzun ömür körüp, qérip alemdin ötti. U Abiézerlerge tewe bolghan Ofrahda, öz atisi Yoashning qebrisige depne qilindi.

³³ Gidéon ölgendin kéyin Israillar keynige yéni, Baal butlirigha egiship buzuqchiliq qildi we «Baal-Bérit»ni özlirining ilahi qilip békitti. ³⁴ Shundaq qilip Israillar özlirini etrapidiki barliq düshmenlirining qolidin qutquzghan öz Xudasi Perwerdigarni untudi ³⁵ we shuningdek Gidéonning Israilgha qilghan hemme yaxshiliqlirini héch eslimey, Yerubbaal (yeni Gidéon)ning jemetige héchbir méhribanliq körsetmidi.

Abimelekning aka-ukilirini öltürüshi we padishah boluwélishi

9 ¹ Emdi Yerubbaalning oghli Abimelek Shekemdiki anisining aka-ukilirining qéshigha bérip, ular we anisining atisining pütkül jemetidikilergé: — ² Siler Shekemdiki barliq ademlerning quliqigha söz qilip ulargha: «Siler üçün yetmish kishi, yeni Yerubbaalning oghulliri üstünglarga höküm sürgini yaxshimu yaki birla ademning üstünglardin höküm sürgini yaxshimu? Ésinglarda bolsunki, men silerning qan-qérindishinglarmen» — dégen gépimni yetküzinglar, — dédi.

³ Shuning bilen uning anisining aka-ukiliri u toghruluq bu geplerning hemmisini Shekemdikilerning qulaqlirigha éytti. Ularning köngli Abimelekke mayil bolup: — U bizning qérindishimiz ikenghu, diyiship, ⁴ Baal-Béritning butxanisidin yetmish shekel kümüşni élip, uninggha berdi. Bu pul bilen Abimelek birmunche bikar telep lükcheklerni yallap, ulargha bash boldi. ⁵ Andin u Ofrahqa, atisining öyige bérip özining aka-ukiliri, yeni Yerubbaalning oghulliri bolup jemiy

8- we 12-bab we «Samuil (1)»diki «Qoshumche söz»imiznimu körüng).

8:26 «1700 shekel» — altun bolsa belkim 20 kilogramche kéletti.

8:27 «efod» — eslide Bash kahin kiyidighan alahide birxil kiyim idi. U toghruluq «Mis.» 28:6-30 we izahatilirini körüng. Musa peyghember Israillargha békikten qanun boyiche pütkül Israil üçün peqet birla efod bolushi kérek; uning üstige peqet Bash kahinla uni taqishi kérek idi. «...pütkül Israil efodni izdep buzuqchiliq qildi» — Musa peyghember békikten qanun boyiche «efod» arqiliq Israil xelqi Xudadin yol soriyalaytti. Lékin Gidéon yasighan bu efod Xuda békikten efod emes we kahinlarning yétekchiligi astida ishlitilgen emes. Netijide Gidéon we ailisidikiler shu efod arqiliq hoquqini chektin ashurup yürügzen we Israillar efodqa but süpitide choqunup ketken oxshaydu.

— «Buzuqchiliq» — Xuda aldida herqandaq butpereslik «rohiy buzuqluq» yaki «rohiy pahishiwazliq» dep hésablinidu.

8:31 «...u Gidéongha bir oghul tughup berdi, Gidéon uning ismini «Abimelek» dep qoydi» — qiziq bir yéri shuki, Gidéon padishah bolushni ret qilghini bilen padishahdek köp ayalliq bolghan we Shekemdiki kénizikidin tughulghan oghligha «méning atam padishahdur» («Abimelek») dep isim qoyghan.

9:2 «...men silerning qan-qérindishinglarmen» — ibraniy tilida «...men silerning söngék we etliringlardinmen».

«Batur hakimlar»

yetmish ademni bir tashning üstide öltürüwetti. Lékin Yerubbaalning kichik oghli Yotam yoshuruniwalghachqa, qutulup qaldi.

⁶ Andin pütkül Shekemdikiler we Beyt-Millodikilerning hemmisi yighiliship bérip Abimelekni Shekemdiki dub derixining tüwide padishah qilip tiklidi...

⁷ Bu xewer Yotamgha yetküzüldi; u bérip Gerizim téghining choqqisigha chiqip, u yerde turup yuqiri awazda köpchilikke towap: — Ey Shekem chongliri, méning sözümge qulaq sélinglar, andin Xudamu silerge qulaq salidu. ⁸ Künlerdin bir küni derexler özlirining üstige höküm süridighan bir derexni mesihlep padishah tikleshke izdep chiqip, zeytun derixige: — Üstimizge padishah bolup bergin, deptiken. ⁹ Zeytun derixi ulargha jawab bérip: — Xudagha we insanlarga bolghan hörmetni ipadileydighan méyimni tashlap, bashqa derexlerning üstide turup pulanglashqa kétemdim? — deptu.

¹⁰ Buni anglap derexler enjür derixining qéshigha bérip: — Sen kélip üstimizge padishah bolghin, dep iltija qiliptu; ¹¹ Enjür derixi ulargha jawab bérip: — Men öz shirnem bilen yaxshi méwemni tashlap, bashqa derexlerning üstide turup pulanglashqa kétemdim? — deptu.

¹² Shuning bilen derexler üzüm talliqining qéshigha bérip: — Sen kélip bizning üstimizge padishah bolghin, deptu, ¹³ üzüm téli ulargha jawab bérip: — Men Xuda bilen ademlerni xush qilidighan yéngi sharabni tashlap, bashqa derexlerning üstide turup pulanglashqa kétemdim? — deptu.

¹⁴ Andin derexlerning hemmisi azghanning qéshigha bérip: — Sen kélip bizning üstimizge padishah bolghin, deptu; ¹⁵ azghan ulargha jawab bérip: — Eger siler méni semimiy niyitinglar bilen üstünlargha padishah qilishni xalisanglar, kélip méning sayemning astida panahlininglar; bolmisa, azghandin bir ot chiqidu we Liwanning kédir derexlirini yep kétidu! — deptu.

¹⁶ Eger silerning Abimelekni padishah qilghininglar rast semimiy we durus niyet bilen bolghan bolsa, Yerubbaal we uning ailisidikilerge yaxshiliq qilghan, uning qilghan emelliri boyiche uninggha qayturghan bolsanglar — ¹⁷ (chünki atam siler üçün jeng qilip, öz jénini xeterge tewekkül qilip silerni Midiyanning qolidin qutquzdi! ¹⁸ Lékin siler бүгүн atamning jemetige qarshi qozghilip, uning oghullirini, jemi yetmish ademni bir tashning üstide öltürüp, uning dédikining oghli Abimelekni tughqininglar bolghini üçün Shekem xelqining üstige padishah qilip tiklepsi-ler!) ¹⁹ — emdi eger siler Yerubbaal we jemetige semimiy we durus muamile qilghan bolsanglar, siler Abimelektin xushalliq tapqaysiler, umu silerdin xushalliq tapqay! ²⁰ Lékin bolmisa, Abimelektin ot chiqip, Shekemdikiler we Beyt-Milloning xelqini yep ketsun; shundaqla, Shekemdikiler we Beyt-Milloning xelqidin ot chiqip, Abimelekni yep ketsun! — dédi.

²¹ Yotam qérindishi Abimelektin qorqup, qéchip Beer dégen jaygha bérip, u yerde olturaqliship qaldi.

²² Abimelek Israilgha üç yil seltenet qildi. ²³ Xuda Abimelek bilen Shekemning ademliiri otturi-sigha bir yaman roh ewetti; shuning bilen Shekemdikiler Abimelekke asiylig qilishqa qozghaldi. ²⁴ Buning meqsiti, Yerubbaalning yetmish oghligha qilinghan zorawanliq we qan qerzni ularni öltürgen qérindishi Abimelekning boynigha chüshürüsh, shundaqla öz aka-ukilirini öl-

9:6 «ular... yighiliship bérip Abimelekni Shekemdiki dub derixining tüwide padishah qilip tiklidi» — ilgiri Yeshua peyghember shu jayda xelq bilen «Xudaning yolida mangayli» dep ehde tüzip, ehdinamini shu dub derixining tüwiige kömüp qoyghan («Ye.» 24:26).

9:6 Ye. 24:26

9:7 «u bérip Gerizim téghining choqqisigha chiqip, u yerde turup yuqiri awazda köpchilikke towap...» — démisekmü, Gerizim téghi Shekem shehirining udulida turidu.

9:15 «... bolmisa, azghandin bir ot chiqidu we Liwanning kédir derexlirini yep kétidu!» — Yotamning bu temsili öz atisini körsitidu, elwette; Gidéon gerche «tégi pes» adem bolsimu, Israilgha yétekchilik qilishqa öz hayatini birneche qétim tewekkül qildi; shuning üçün Israillar uninggha we ailisige méhir-sheppet körsitishi kérek.

9:16 «Yerubbaal» — yeni «Gidéon» — 6:32ni körüng. «uning qilghan emelliri boyiche...» — ibranii tilida «uning qollirining emelliri boyiche...».

9:23 «bir yaman roh» — bir jin, démek.

«Batur hakimlar»

türüşke uni qollap-quwwetligen Shekemdiki kishilarning bëshigha chüshürüştin ibaret idi. ²⁵ Shekemdiki kishiler Abimelekni tutmaqchi bolup, taghlarning choqqilirigha paylaqchilarni bôktürme qilip turghuzdi; ular u yerdin ötken yoluchilarning hemmisini bulang-talang qildi. Bu ish Abimelekke yetküzüldi.

²⁶ Ebedning oghli Gaal öz aka-ukiliri bilen Shekemge köchüp kéliwidi, Shekemdiki kishiler uninggha ishench baghlap uni öz yar-yöliki qildi. ²⁷ Shundaq qilip ular sheherdin étizliqqa chiqip, üzümzarlarning üzümlirini üzüp siqip, sharab yasap, shadliq qilip öz butining ibadetxanisigha kirip, yep-ichiship Abimelekning üstidin lenet oqughili turdi. ²⁸ Ebedning oghli Gaal: — Abimelek dégen kim idi? Shekem dégen néme idi, biz néme dep uninggha xizmet qilghudekmiz?! U Yerubbaalning oghli emesmu? Zebul uning nazatetchisi emesmu? Siler Shekemning atisi Hamorning ademlirining xizmitide bolsanglar bolidu! Biz némishqa Abimelekning xizmitide bolidikenmiz? ²⁹ Kashki bu xelq méning qol astimda bolsa idi! U chaghda men Abimelekni heydiwtettim! Men Abimelekke: — Öz qoshuningni köpeytip, jengge chiqqin! — dégen bolattim.

³⁰ Emdi sheher bashliqi Zebul Ebedning oghli Gaalning bu sözlirini anglighinida, achchiqi kélip, ³¹ elchilerni Abimelekning qëshigha yoshurunche ewetip: «Mana, Gaalning oghli qérindashliri bilen Shekemge kéliwatidu; mana, sheherni silige qarshi chiqishqa qutritiwatidu. ³² Shunga sili ademlirini élip bügün kéche sheher etrapidikini étizliqqa béríp marap olturghayla; ³³ ete kün chiqqan haman qozghilip sheherge hujum qilghayla; u we uning ademliri silige qarshi chiqqanda, sili ehwalgha qarap uninggha taqabil turghayla, — dédi.

³⁴ Buni anglap, Abimelek hemme ademlirini élip, kéchisi chiqip, töt topqa bölünüp, yoshurunup Shekemge hujum qilishqa marap olturdi.

³⁵ Ebedning oghli Gaal sirtqa chiqip sheherning derwazisida öre turghanda, Abimelek öz ademliri bilen yoshurunghan jaydin chiqti. ³⁶ Gaal xelqni körüp Zebulgha: — Mana tagh choqqiliridin ademler chüshüwatidu, dédi. Lékin Zebul uninggha jawaben: — Taghlarning kölenggisi sanga ademlerdek körünidu, — dédi.

³⁷ Gaal yene söz qilip: Mana, bir top ademler dönglerdin chüshüp kéliwatidu, yene bir top ademler «Palchilarning dub derixi»ning yoli bilen kéliwatidu, — dédi.

³⁸ Andin Zebul uninggha: — Séning: «Abimelek dégen kim idi, biz uning xizmitide bolattumu?» dep chong gep qilghan aghzing hazir qéni? Mana bular sen közge ilmighan xelq emesmu? Emdi chiqip ular bilen soqushup baqqin! — dédi.

³⁹ Shuning bilen Gaal Shekemdikiler bilen chiqip Abimelek bilen soqushushqa bashlidi. ⁴⁰ Lékin Abimelek uni meghlup qilip qoghliidi; u uning aldidin qachti, shundaqla nurghun yarilanghan ademler sheherning derwazisighiche yétiship ketkenidi. ⁴¹ Andin Abimelek Arumahda turup qaldi. Zebul bolsa Gaal we uning qérindashlirini qoghlap, ularning Shekemde turushigha yol qoymidi. ⁴² Etisi Gaaldikiler dalagha chiqti; bu xewer Abimelekke yetkende ⁴³ u xelqni élip, ularni üç topqa bölüp, dalada yoshurunup marap turdi; u qarap turuwidi, Shekem xelqi sheherdin chiqti. U qopup ulargha hujum qildi. ⁴⁴ Abimelek we uning bilen bolghan birinchi top

9:27 «sharab yasap,...» — ibraniy tilida «üzümlerni dessep,...».

9:28 «Abimelek dégen kim idi? Shekem dégen néme idi, biz néme dep uninggha xizmet qilghudekmiz?! U Yerubbaalning oghli emesmu?» — oqurmenlarning éside barki, «Yerubbaal» dégenning menisi «Baalning özi kélip uning bilen jeng qilsun!» dégenlik bolup, Gidéon (yeni, Yerubbaal)ningmu Baalgha qarshi turidighanliqini bildüretti. Shunga Gaalning sözining menisi Shekemdikiler baalperesler turup, némishqa Baalgha qarshi turghan ademning oghlining xizmitide bolidu?» dégenek idi. «siler Shekemning atisi Hamorning ademlirining xizmitide bolsanglar bolidu» — oqurmenlarning éside barki, Yaqup peyghemberning dewride Shekemdikiler Hamor dégen bir kishige béqindi idi («Yar.» 34-babni körüng). Hamor tunji oghligha sheherning namini isim qilip qoqghan. «Shekemning atisi» del mushu Hamorni körsitidu; Abimelek sheherni sorashtin burun «sheher bashliqi» Hamorning jemetidikilerdin chiqqan bolsa kérek.

9:31 «Mana, sheherni silige qarshi chiqishqa qutritiwatidu» — yaki «Mana, sheherni silige qarshi turushqa musthekemlewatidu».

«Batur hakimlar»

atlinip sheharning derwazisining aldigha bésip béríp, u yerde turdi; qalghan ikki top étílip béríp dalada turghan ademlerge hujum qílip ularni qiríwetti.⁴⁵ Shu teríqide Abimelek pütün bir kün sheherge hujum qílip, uni élip, uningda turuwatqan xelqni óltürüp, sheherni xaniweyran qílip üstige tuzlarni chéchiwetti.

⁴⁶ Shekem munaridiki ademlarning hemmisi buni anglap, Bérít dégen butning ibadetxanisidiki qorghangha kiríwaldi.⁴⁷ Shekem munaridiki ademler bir yerge yíghiliwaptu, dégen xewer Abimeleкке yetti.⁴⁸ Shuning bilen Abimelek ademlerini élip Zalmon téghigha chiqti; u qoligha paltini élip derexning bir shéxini késip élip, óshnisige qoyup, andin ózi bilen bolghan xelqge: — Méning néme qilghinimni kórdünglar, emdi silermu tézdin shundaq qilinglar, — dédi.

⁴⁹ Buni anglap xelqning herbiri Abimelektek birdin shaxni késip élip, uninggha egiship béríp, shaxlarni qorghanning yénigha dówílep, ot qoyup qorghán we uningda bolghanlarni köydürüwetti. Buning bilen Shekemning munaridiki hemme ademler, jemiy mingche er-ayal óldi.

⁵⁰ Andin Abimelek Tebezge béríp, u yerde bargah qurup Tebezke qorshap, hujum qílip uni ishghal qildi.⁵¹ Lékin sheharning otturisida mustehkem bir munar bar idi; barliq er-ayal, júmlidin sheharning hemme chongliri u yerge qéchip béríp, derwazini ichidin taqap, munarning üstige chiqiwaldi.⁵² Abimelek munargha hujum qílip, uninggha ot qoyushqa munarning derwazisigha yéqinlashqanda,⁵³ bir ayal yarghunchaqlarning üstünki téshini Abimelekning béshigha étip uning bash süngikini sunduruwetti.⁵⁴ Andin Abimelek derhal óz yarighini kótürgüchi yigitni chaqirip uninggha: — Qilichingni sughurup méni óltürüwetkin; bolmisa, xelq méning toghramda: «Bir ayal kishi uni óltürüwétiptu» déyishidu, — dédi. Buni anglap yigit uni sanjip óltürüwetti.

⁵⁵ Andin Israilning ademleri Abimelekning ólgini körüp, ularning hemmisi óz jaylirigha qaytip kétishti.⁵⁶ Shundaq qílip Xuda Abimelekning ózining yetmish aka-ukisini óltürüp, atisigha qilghan rezillikini uning óz béshigha yandurdi;⁵⁷ shuningdek Xuda Shekemning ademleri qilghan barliq yamanliqlirininimu ularning béshigha yandurup chüshürdi. Buning bilen Yerubbaalning oghli Yotam éytqan lenet ularning üstige keldi.

Tola we Yairning «hakim» bolushi

10¹ Abimelektin kéyin Issakar qebilisidin bolghan Dodoning newrisi, Puahning oghli Tola dégen kishi Israilni qutquzushqa turdi; u Efraimning taghliridiki Shamir dégen jayda turatti;² u Israilgha yigirme üç yil hakim bolup alemdin ötti we Shamirda depne qilindi.

³ Uningdin kéyin Giléadliq Yair turdi; u Israilgha yigirme ikki yil hakim boldi.⁴ Uning ottuz oghli bolup, ular ottuz texeyge minip yüretti. Ular ottuz sheherge igidarchiliq qilatti; bu sheherler Giléad yurtida bolup, ta bügüngiche «Yairning kentliri» dep atalmaqta.⁵ Yair wapát bolup, Kamonda depne qilindi.

Israilning yene gunahqa pétishi

⁶ Lékin Israillar yene Perwerdigarning neziride rezil bolghanni qílip, Baal bilen Asherah butlirigha bash urup, shundaqla Suriyening ilahliri, Zidondikilarning ilahliri, Moabning ilahliri, Ammoniylarning ilahliri we Filistiylarning ilahlirining ibaditige kirip, Perwerdigarni tashlap, uninggha ibadette bolmídi.⁷ Shuning bilen Perwerdigarning ghezípi Israilgha qozghilip, ular-

9:46 «Shekem munaridiki ademler... buni anglap, Bérít dégen butning ibadetxanisidiki qorghangha kiríwaldi» — bu ayetke qarighanda «Shekem munari» Shekem shehiridin ayrim tursa kérek. Mumkinchiliki barki, u «Beyt-Millo» dégen jaygha oxshashur (9:20-ayette xatirilengen lenetni kóring).

9:53 2Sam. 11:21

10:4 «Yairning kentliri» — yaki «Hawwot-Yair».

10:6 «Suriye» — ibraniy tilida «Aram».

10:6 Hak. 2:11; 3:7; 4:1; 6:1

«Batur hakimlar»

ni Filistiyerning we Ammoniylarning qoligga tashlap berdi.⁸ Bular bolsa shu yili Israillarni qattiq bésip ezdi; andin ular Iordan deryasining meshriq teripide Amoriylarning zéminidiki Giléadta olturushluq barliq Israil xelqige on sekkiz yilgiche zulum qildi.⁹ Ammoniylar yene Iordan deryasidin ötüp, Yehuda, Binyamin we Efraim jemetige qarshi hujum qildi: shuning bilen pütkül Israil qattiq azablandi.

¹⁰ Shuning bilen Israillar Perwerdigargha peryad qilip: — Biz sanga gunah qilduq, öz Xudayimizi tashlap, Baal butlirining qulluqigha kirip kettuq, dédi.

¹¹ Perwerdigar Israillargha: — Men silerni misirliqlardin, Amoriylardin, Ammoniylardin we Filistiyernin qutquzghan emesmidim? ¹² Zidoniylar, Amalekler we Maonlar kélip silerge zulum qilghinida, Manga peryad qilghininglarda silerni ularning qolidin qutquzghan emesmidim?

¹³ Shundaqtimu, siler yene Méni tashlap, yat ilahlarning qulluqigha kirdinglar. Men silerni emdi qutquzmaymen!¹⁴ Emdi béríp özünglar tallighan ilahlargha peryad qilinglar, qiyinchiliqqa qalghan chéghinglarda shular silerni qutquzsun, — dédi.

¹⁵ Emma Israillar Perwerdigargha yalwurup: — Biz gunah qilduq! Emdi neziringge néme yaxshi körünse bizge shundaq qilghin, bizni peqet mushu bir qétimla qutquzuwalghaysen! — dédi.

¹⁶ Shuning bilen Israil yat ilahlarni öz arisidin chiqirip tashlap, Perwerdigarning ibaditige kirishiti; Perwerdigar Israilning tartiwatqan azab-oqubetlirini körüp, köngli yérim boldi.

Ghérip ademning serdar bolushi — Yeftah

¹⁷ Shu waqitta Ammoniylar toplinip Giléadta chédirgah tikti; Israillarmu yighilip kélip Mizpahga chüshüp chédirgah tikti. ¹⁸ Giléadtiki xelqning chongliri özara: — Kim Ammoniylar bilen soqushushqa bashlamchi bolsa, u barliq Giléadtikilerge bash bolidu, dédi.

11¹ Shu chaghda Giléadliq Yeftah dégen kishi batur palwan idi. U bir pahishe ayalning oghli bolup, Giléadtin törelgenidi.² Lékin Giléadning öz ayali uninggha birnechche oghul bala tughup bergenidi; bu ayaldin tughulghan oghulliri chong bolghanda Yeftahni öydin qoghap: — Sen bashqa xotundin bolghan oghul bolghachqa, atimizning öyidin mirasqa ige bolmaysen, — dédi. ³ Shuning bilen Yeftah qérindashliridin qéchip, Tob dégen zéminda turup qaldi. Shu yerde bir-munche bikar telepler Yeftahning etrapigha bir-birlep yighildi. Ular uning bilen kirip-chiqip yüretti.

⁴ Emma birnechche waqit ötkende Ammoniylar Israil bilen soqushqa chiqti. ⁵ Ammoniylar Israilgha hujum qilghanda Giléadning aqsqaqalliri Yeftahni Tob zéminidin élip kelmekchi bolup uning yénigha bardi. ⁶ Ular béríp Yeftahqa iltija qilip: — Bizning Ammoniylar bilen urush qilishimiz üçün sen kélip bizge serdar bolup bergin, — dédi.

⁷ Yeftah Giléadning aqsqaqallirigha jawaben: — Siler méni öch körüp atamning jemetidin heydi-wetkenidnglarchu, emdi béshinglarcha balayi'apet chüshkende qandaqsige méning qéshimg-ha kélip qaldinglar, — dédi.

10:7 «... Ammoniylarning qoligga tashlap berdi» — ibraniiy tilida «...Ammoniylarning qoligga sétip berdi».

10:8 «... Iordan deryasining meshriq teripide» — ibraniiy tilida «... Iordan deryasining u teripide».

10:13 Qan. 32:15; Yer. 2:13

10:18 Hak. 11:6, 9, 10, 11

11:1 « Yeftah bir pahishe ayalning oghli bolup, Giléadtin törelgenidi» — Yeftahning atisi Giléad Manassehning newrisi Giléad emes, elwette («Chöl.» 26:29). Lékin u Giléadtiki arisida ularning chonglirining biri bolsa kérek.

—«Giléad» (menisi «tashliq rayon») dégen jay xéli burunla shu nam bilen tonulghan (mesilen «Yar.» 31:21). Manassehning newrisi Giléadqa shu yerning namini isim qilip qoyghan oxshaydu; kéyin uning ejdadliri derweqe shu rayonda olturaqlashti.

11:1 Ibr. 11:32

11:3 «... chiqip-kirip yüretti» — ibraniiy tilida bu ibare belkim bulangchiliq qilishqa chiqishni körsitishi mumkin.

«Batur hakimlar»

⁸ Giléadning aqsaqalliri Yeftahqa: — Durus, lékin séni biz bilen bille béríp Ammoniylargha qarshi jeng qilib, Giléadta hemme olturuwatqanlarga bash bolsun dep, qéshinggha kelduq, — dédi.

⁹ Yeftah Giléadning aqsaqalliridin: — Eger siler méni Ammoniylar bilen soqushushqa yandurup barghininglarda, Perwerdigar ularni méning qolumgha tapshursa, men silerge bash bolamdimen? — dep soridi.

¹⁰ Giléadning aqsaqalliri Yeftahqa jawab béríp: —Éytqiningdek qilmisaaq, Perwerdigar Özi arimizda guwah bolup höküim chiqarsun! — dédi.

¹¹ Buni anglap Yeftah Giléadning aqsaqalliri bilen bardí; xelq uni özlirige hem bash hem serdar qilib tiklidi. Yeftah Mizpahgha barghanda hemme sözlirini Perwerdigarning aldida bayan qildi..

Yeftahning tarixtin ders bérishi

¹² Andin Yeftah Ammoniylarning padishahigha elchilerni ewetip, uningdin: — Méning zéminigha bésip kirip, men bilen soqushushqa mende néme heqqing bar idi? — dep soridi.

¹³ Ammoniylarning padishahi Yeftahning elchilirige jawab béríp: — Chünki Israillar Misirdin chiqip kelgende ular Arnon deryasidin tartip shimaldiki Yabbok éqinighiche we gherbte Iordan deryasighiche méning zéminimni bulap igiliwalghanidi. Emdi sen bu yerlerni tinchliq bilen manga yandurup ber! — dédi.

¹⁴ Yeftah elchilerni Ammoniylarning padishahining qéshigha yene ewetip ¹⁵ uninggha: — Yeftah söz qilib mundaq deydu: «Israil ne Moabning zéminini ne Ammonning zéminini igilimidi,» ¹⁶ belki ular Misirdin chiqip kelgende chöl-bayawanda méngip Qizil déngizdin ötüp, andin Qadesh dégen jaygha yétip kelgenidi; ¹⁷ shu chaghda Israilliqlar Édom padishahining qéshigha elchiler ewetip: «Zéminliridin késip ötüwélisshqa ijazet bergeyla» dep soriwidi, Édom padishahi unimighanidi. Shuning bilen ular Moab padishahining qéshigha iltija bilen elchilerni ewette, umu qoshulmighanidi. Shu sewebtin Israillar Qadeshte turup qalgha n; ¹⁸ andin ular chöl-bayawan bilen méngip Édom zémini bilen Moab zéminini aylinip ötüp, Moab zéminining sherq teripidin kélip, axirida Arnon deryasining shu qétida chédir tikti. Ular Moabning chégrisi ichige kirmidi; chünki Arnon deryasi Moabning chégrasidur. ¹⁹ Andin Israil Amoriylarning padishahi Sihongha, yeni Heshbonning padishahining qéshigha elchilerni ewetip: «Bizning zéminlirining ichidin ötüp öz jayimizgha bériwélisshimizgha ijazet bergeyla» — dédi..

²⁰ Lékin Sihon Israilgha ishench qilalmay, yurtidin ötkili qoymidi; u belki xelqlirining hemmisini yighip, Jahzah dégen jaygha chüshüp chédirgah tikip, Israil bilen urushti. ²¹ Emma Israilning Xudasi Perwerdigar Sihonni barliq xelqi bilen qoshup Israilning qoligha tapshurdi, Israillar ularni urup qirdi. Andin Israil shu yerde olturushluq Amoriylarning hemme zéminini igilidi. ²² Arnon deryasidin tartip Yabbok éqinighiche, chöl-bayawandin tartip Iordan deryasighiche Amoriylarning pütkül zéminini igilidi. ²³ Israilning Xudasi Perwerdigar Amoriylarni Öz xelqi bolghan Israilning aldidin qoghlap chiqardi, emdi sen shu yurtqa ige bolmaqchimusen?

²⁴ Séning ilahing Qémosh sanga igiletken yerge özüng ige boldungghu? Shuninggha oxshash Perwerdigar Xudayimiz aldimizdin heydep chiqiriwetken xelqning yerige bolsa, bizmu shuninggha ige bolimiz..

11:11 «...hemme sözlirini Perwerdigarning aldida bayan qildi» — bashqa birxil terjimisi: «hemme ishlarni Perwerdigarning aldida yürgüzetti».

11:15 Chöl. 21:13; Qan. 2:9, 19

11:17 Chöl. 20:17

11:19 Chöl. 21:22; Qan. 2:26

11:22 Qan. 2:36

11:24 «Séning ilahing Qémosh sanga igiletken yerge özüng ige boldungghu?» — Yeftahning «ilahing Qémosh» dégini hergizmu Qémoshni heqiqeten «bir xuda» dep étirap qilghini emes, elwette. U peqet ishlarni Ammoniylarning

«Batur hakimlar»

²⁵ Emdi sen derweqe Moabning padishahi bolghan Zipporning oghli Balaqtinmu küchlükmu? U qachan Israil bilen tirkeshken yaki Israil bilen jeng qilishqa jür'et qilghan? ²⁶ Yene kélip, Israil Heshbon we uninggha qarashliq yéza-qishlaqlarda, Aroer we uninggha qarashliq yéza-qishlaqlarda hemde Arnon deryasining boyidiki barliq sheherlerde üç yüz yil makan tutup olturghan waqitlarda, némishqa siler shu yerlerni qayturuwalmidinglar?

²⁷ Shunga men sanga gunah qilmidim, belki manga tajawuz qilip, yamanliq qilghuchi sen özüngdursen. Birdinbir adalet chiqarghuchi Perwerdigar Özi bügün Israillar bilen Ammoniyarning otturisida höküm chiqarsun!» — dédi.

²⁸ Lékin Ammoniyarning padishahi Yeftahning elchi ewetip éytqan sözlirini tingshimidi.

Yeftahning qesem qilishi

²⁹ Shu waqitta Perwerdigarning Rohi Yeftahning üstige chüshüp, u quwwetlinip Giléad bilen Manassehlarning yurtidin ötüp Giléadtiki Mizpahqa béríp, andin Giléadtiki Mizpahdin Ammoniyar terepke mangdi. ³⁰ Shu chaghda Yeftah Perwerdigargha qesem ichip: — Eger Sen derweqe Ammoniyarlarni qolumgha tutup berseng, ³¹ undaqta men Ammoniyarning qéshidin tinch-aman yénip kelginimde, öyümning ishididin chiqip manga tunji yoluqqini Perwerdigargha atalghan bolidu, men uni köydürme qurbanliq qilimen, — dédi.

³² Shuning bilen Yeftah chiqip Ammoniyar bilen soqushqili ular terepke ötti; Perwerdigar ularni uning qoligha tapshurdi. ³³ Shuning bilen u Aroerdin tartip Minnitqiche ularni qattiq urup qirip, yigirme sheherni élip, Abel-Qéramimghichimu yétip bardı. Buning bilen Ammoniyar Israilgha boysunduruldi.

³⁴ Andin Yeftah Mizpahqa qaytip öyige kelgende öz qizi dap chélip ussul oynap uning aldigha körüshkili chiqti. Bu uning yalghuz qizi bolup, uningdin bashqa héch oghul-qizi yoq idi. ³⁵ U uni körgende öz iginlirini yirtip: — Ah, ah, méning qizim! Sen méni intayin yaman halgha chüshürdung, méni derdke chüshürgüchilerdin biri bolup qalding; chünki men Perwerdigargha aghzimni échip, éytqan gépimdin yéniwalalmaymen, — dédi.

³⁶ Qizi uninggha: — Ey ata, Perwerdigargha aghzingni échip wede qilghan bolsang, aghzingdin chiqqini boyiche, manga shuni qilghin; chünki Perwerdigar séning dushmanliring bolghan Ammoniy-lardin intiqamingni élip berdi, — dédi.

³⁷ Andin u atisigha yene: — Méning shu iltimasimni qobul körginki, manga ikki ayliq möhlet berseng; men qiz dostlirim bilen béríp taghlarda yürüp, qizliqim üçün matem tutuwalay, — dédi.

³⁸ Atisi jawab béríp: — Barghin, dédi. Uninggha ikki ayliq möhlet béríp dalagha ewetti. U béríp, qiz dostlirini élip taghlargha chiqip, ikki ayghiche özining qiz péti qalghinigha ah-zar kötürüp yighlap yürdi. ³⁹ Shundaq boldiki, u ikki aydin kéyin atisining qéshigha yénip kelgende, atisi uning üstige qilghan qesimini beja keltürdi. Bu qiz bolsa héch er kishige yéqinlashmighanidi. Shuning bilen Israilda shundaq bir örp-adet peyda boldiki, ⁴⁰ her yili Israilning qizliri öydin chiqip Yeftahning qizini töt kün eslep xatirileydighan boldi.

padishahning közqarishi boyiche bayan qilidu, xalas. 27-ayetni köring.

11:25 Chöl. 22:2

11:26 «Israil Heshbon ... hemde Arnon deryasining boyidiki barliq sheherlerde üç yüz yil makan tutup olturghan waqitlarda» — bu «300 yil»ning qandaq héسابlanghanliqini «qoshumche söz»imizdin köring.

11:31 «... öyümning ishididin chiqip manga tunji yoluqqini...» — Yeftahning mushu yerde közde tutqini eslide insan emes, belki birer charpay bolsa kérek.

11:35 «Sen méni intayin yaman halgha chüshürdung, méni derdke chüshürgüchilerdin biri bolup qalding» — ibranij tilida: «Sen méni bek peske chüshürdung, méni parakende qilghuchilarning biri bolup chiqting».

11:37 «...qizliqim üçün matem tutuwalay» — démek, öy-ochaqsiz, perzentsiz bolup bu dunyadin kétidighini üçün.

11:39 «...atisi Yeftah uning üstige qilghan qesimini beja keltürdi» — Yeftah öz qizini qurbanliq qildimu? Yaki bu sözlerning bashqa menisi barmu? «Qoshumche söz»imizde alimlarning pikirliiri toghruluq azraq mulahize yürgüzimiz.

11:40 «...Yeftahning qizini töt kün eslep xatirileydighan boldi» — yaki «... Yeftahning qizini töt kün eslep matem

«Batur hakimlar»

Israilda hesetxorluq tüpeylidin jédel peyda bolushi

12¹Lékin Efraimiylar bolsa topliship Zafon terepke ötüp Yeftahqa soal qoyup: — Sen Ammoniylar bilen jeng qilghili barghiningda némishqa bizni bille bérishqa chaqirmaysen? Emdi biz öyüngni özüng bilen qoshup otta köydürüwétimiz, — dédi...

²Yeftah ulargha jawab béríp: — Men bilen xelqim Ammoniylargha qarshi qattiq jeng qiliwatqanda, silerni chaqirsam, méni ularning qolidin qutquzmidinglar. ³Silerning kélip méni qutquzmaydighanliqlinglarni körüp, jénimni alqinimgha élip qoyup, Ammoniylargha hujum qilishqa atlandim, Perwerdigar ularni qolunggha tapshurdi. Emdi siler némishqa bügün kélip manga hujum qilmaqchisiler? — dédi.

⁴Lékin Efraimlar Giléadlarni haqaretlep: — Siler i Giléadlar, Efraimning arisida we Manassehning arisida turuwatqan musapirlar, Efraimda turuwatqan qachqunsiler, xalas! — dédi. Shuning bilen Yeftah barliq Giléadtikilerni yighip Efraim bilen soqushti. Ular Efraimlarni urup qirip meghlup qildi. ⁵Andin Giléadtikiler Jordan deryasining kéchiklirini tosüp, Efraimlarni ötküzmedi. Shundaq boldiki, Efraimliq birer qachqon kéchikke kélip: — Méni ötkili qoyghin, dése Giléadtikiler uningdin: — Sen Efraimiymu? — dep soraytti. U kishi «yaq» dése, ⁶ular uninggha: — «Shibolet» dégin! — deytti. Eger u kishi natoghra teleppuz qilip «sibolet» dep jawab béríp qalsa, ular uni tutup Jordan deryasining kéchikining yénida öltürüwétetti. Shu teriqide shu waqitta qiriq ikki mingche Efraimiy öltürüldi.

⁷Yeftah alte yil Israilgha hakim boldi. Andin Giléadliq Yeftah alemdin ötüp, Giléad sheherlirining biride depne qilindi.

Ibzanning hakim bolushi

⁸Uningdin kéyin Beyt-Lehemlik Ibzán Israilgha hakim boldi. ⁹Uning ottuz oghli, ottuz qizi bolup, ottuz qizini sirtqa erge béríp, sirttin ottuz qizni oghullirigha élip berdi. U yette yilghiche Israilgha hakim boldi. ¹⁰Andin Ibzán ölüp, Beyt-Lehemde depne qilindi.

Élon we Abdonning hakim bolushi

¹¹Uningdin kéyin Zebulun qebilisidin bolghan Élon Israilgha hakim bolup, on yil Israilda höküm sürdi. ¹²Andin Zebulun qebilisidin bolghan Élon ölüp, Zebulun zéminidiki Ayjalón dégen jayda depne qilindi.

¹³Uningdin kéyin Piratonluq Hillelning oghli Abdon Israilgha hakim boldi. ¹⁴Uning qiriq oghli we ottuz newrisi bar idi. Ular yetmiş éshekke minip mangatti. U Israilgha sekkiz yil hakim boldi. ¹⁵Andin Piratonluq Hillelning oghli Abdon ölüp, Efraim zéminida, Amaleklarning taghliq rayonidiki Piraton dégen jayda depne qilindi.

tutidighan boldi».

12:1 «...Zafon terepke ötüp...» — yaki «shimal terepke ötüp...».

12:1 Hak. 8:1

12:3 «...hujum qilishqa atlandim» — ibrabiý tilida «...hujum qilishqa öttüm». Melum bir derya-östengdin ötken bolsa kérek.

12:4 «Siler i Giléadlar, Efraimning arisida we Manassehning arisida turuwatqan musapirlar, Efraimda turuwatqan qachqunsiler, xalas!» — Giléadlar eslide Manasseh qebilisidin kélip chiqqanidi.

12:5 «Andin Giléadtikiler Jordan deryasining kéchiklirini tosüp, Efraimlarni ötküzmedi» — yaki «Andin Giléadtikiler Efraimning udulidiki Jordan deryasining kéchiklirini tosuwaldi».

12:6 «Shibolet» — Bu sözning menisi «éqin» yaki «kelkün» bolup, mushu waqitlarda peqet kéchikke yetken ademlerning teleppuzini sinash üçün ishlatilgen, xalas. Roshenki, Efraimiylar adette «sh»ning teleppuzini chiqaralmaytti. «Sibolet» — buning menisi «bughday bashiqi».

12:9 «Ibzanning ottuz oghli, ottuz qizi bolup...» — roshenki, Ibzán Yeftahqa oxshimaytti, u köp ayalliq bolghanidi.

12:14 Hak. 10:4

«Batur hakimlar»

Shimshonning tughulushi

13¹ Lékin Israillar Perwerdigarning neziride yene rezil bolghanni qildi; shuning bilen Perwerdigar ularni qiriq yilgiche Filistiyelarning qoligha tashlap qoydi.

² Shu chaghda Zoréah dégen jayda, Dan jemetidin bolghan, Manoah isimlik bir kishi bar idi. Uning ayali tughmas bolup, héch balisi yoq idi. ³ Perwerdigarning Perishtisi bu ayalgha ayan bolup uninggha: — Mana, sen tughmas bolghining üçün bala tughmidig; lékin emdi sen hamilidar bolup bir oghul tughisen. ⁴ Emma sen segek bolup, sharab yaki küchlük haraq ichme, héch napak nersinimu yémigin... ⁵ Chünki mana, sen hamilidar bolup bir oghul tughisen. Bu bala anisining qorsiqidiki chaghdin tartip Xudagha atalghan «nazariy» bolidighini üçün, uning béshigha hergiz ustira sélinmisun. U Israilni Filistiyelarning qolidin qutquzush ishini bashlaydu, — dédi.

⁶ Ayal érinig qéshigha bérip, uninggha: — Mana, Xudaning bir adimi yénimgha keldi; uning turqi Xudaning Perishtisidek, intayin dehshetlik iken; lékin men uningdin: «Nedin kelding» dep sorimidim, umu öz nam-sheripini manga dep bermidi... ⁷ U manga: — «Mana, sen hamilidar bolup bir oghul tughisen; u bala anisining qorsiqidiki chaghdin tartip ölidighan küningiche Xudagha atalghan bir nazariy bolidighan bolghachqa, emdi sen sharab yaki küchlük haraq ichme we héch napak nersinimu yémigin» dédi, — dédi.

⁸ Buni anglap Manoah Perwerdigargha dua qilip: — Ah Rebbim, Sen bu yerge ewetken Xudaning adimi bizge yene kélip, tughulidighan baligha néme qilishimiz kéreklikini ögitip qoysun, dep iltija qildi.

⁹ Xuda Manoahning duasini anglidi; ayal étizliqta oltughinida, Xudaning Perishtisi yene uning qéshigha keldi. Emma uning éri Manoah uning qéshida yoq idi. ¹⁰ Andin ayal derhal yügürüp bérip, érige xewer bérip: — Mana, héliqi küni yénimgha kelgen adem manga yene köründi, déwidi, ¹¹ Manoah derhal qopup ayalining keynidin méngip, u ademning qéshigha kélip: — Bu ayalgha kélip söz qilghan adem senmu? — dep soriwidi, u jawaben: — Shundaq, mendurmen, dédi.

¹² Manoah uninggha: — Éytqan sözliring beja keltürülgende, bala qaysi teriqide chong qilinishi kérek, u néme ishlarni qilidu? — dep soridi.

¹³ Perwerdigarning Perishtisi Manoahqa jawab bérip: — Men bu ayalgha éytqan nersilernig hemmisidin u hézi bolup özini tartsun; ¹⁴ u üzüm télidin chiqqan héchqandaq nersidin yémisun, sharab yaki küchlük haraq ichmisun, héch napak nersilerdin yémisun; men uninggha barliq emr qilghinimni tutsun, dédi.

¹⁵ Manoah Perwerdigarning Perishtisige: — Iltipat qilip, ketmey tursila, özlirige bir oghlaq teyyarlayli, déwidi, ¹⁶ Perwerdigarning Perishtisi Manoahqa jawab bérip: — Sen Méni tutup qalsangmu, Men néningdin yémeymen; eger sen birer köydürme qurbanliq sunmaqchi bolsang, uni Perwerdigargha atap sunushung kérek, dédi (uning shundaq déyishining sewebi, Manoah uning Perwerdigarning Perishtisi ikenlikini bilmigenidi).

¹⁷ Andin Manoah Perwerdigarning Perishtisidin: — Özlirining nam-sheripi némidu? Éytip bergen bolsila, sözliri emelge ashurulghinida, silige hörmitimizni bildürettuq, — dédi.

13:1 Hak. 2:11; 3:7; 4:1; 6:1; 10:6

13:4 Chöl. 6:2, 3

13:5 «Nazariy» — Xudaning yoligha alahide atalghan bir kishi. Ular toghruluq «Chöl.» 6-bab we izahatlarni körüng.

13:5 Chöl. 6:5; 1Sam. 1:11

13:6 «Xudaning Perishtisidek» — ayal körgen mushu Perishtining «Xudaning perishtisi» yaki «Perwerdigarning Perishtisi» (démek, Mesih) dégen zatning özi («Tebirler»imizni we keyinki 16-ayetni körüng).

«Batur hakimlar»

¹⁸ Perwerdigarning Perishtisi uninggha jawaben: — Namimni sorap qaldingghu? Méning namim karamet tilsimattur, — dédi..

¹⁹ Shuning bilen Manoah oghlaq bilen ashliq hediyesini élip bérip uni qoram tashning üstide Perwerdigargha atap sundi. Perwerdigarning Perishtisi ularning köz aldida ajayip karamet bir ishni qilib körsetti; Manoah we ayali qarap turdi. ²⁰ Shundaq boldiki, ot yalquni qurbangah-tin asmangha kötürülgende, Perwerdigarning Perishtisimu qurbangah-tin chiqqan ot yalquni ichide yuqirigha chiqip ketti. Manoah bilen ayali buni körüp, özlirini yerge tashlap yüzlirini yerge yéqip düm yatti.

²¹ Shuningdin kéyin Perwerdigarning Perishtisi Manoahqa we uning ayaligha qayta körünmidi. Manoah shu waqitta uning Perwerdigarning Perishtisi ikenlikini bildi. ²² Andin Manoah ayaligha: — Mana, biz choqum ölimiz, chünki biz Xudani körduq! — dédi..

²³ Lékin ayali uninggha jawab bérip: — Eger Perwerdigar bizni öltürüşke layiq körgen bolsa, undaqta u köydürme qurbanliq bilen ashliq hediyeni qolimizdin qobul qilmighan bolatti, bu ishni körsetmigen bolatti we shundaqla bundaq sözlerni bizge éytmighan bolatti, — dédi.

²⁴ Shu ishtin kéyin ayal bir oghul tughdi, uning ismini Shimshon qoydi. Bu bala ösüp, chong boldi we Perwerdigar uni beriketlidi..

²⁵ Zoréah bilen Eshtaolning otturisidiki Mahaneh-Danda Perwerdigarning Rohi uninggha öz tesirini körsitishke bashlidi.

Shimshonning Filistiy bir qizni emrige almaqchi bolushi

14¹ Bir waqitta, Shimshon Timnahqa chüshüp, u yerde bir qizni kördi; u Filistiy qizliridin biri idi. ² U shu yerdin chiqip ata-anisining yénigha qaytip: — Men Timnahda Filistiy qizliridin birini kördüm, uni manga xotunluqqa élip béringlar, — dédi.

³ Biraq ata-anisi uninggha: — Qérindashliringning qizlirining ichide yaki bizning pütkül qowmimizning arisidin sanga bir qiz chiqmasmu? Némishqa xetnisiz bolghan Filistiylerning qéshigha bérip, ulardin xotun almaqchi bolisen? — dédi; emma Shimshon atisigha: — Uni manga élip bergin, chünki u manga bek yaqti, — dédi..

⁴ Uning ata-anisi bu ishning Perwerdigar teripidin bolghinini bilmidi. Chünki Filistiyler shu chaghda Israil üstidin höküm sürüp turghan bolghachqa, U Filistiylerge taqabil turushqa purset yaratmaqchi idi.

⁵ Emdi Shimshon ata-anisi bilen Timnahqa chüshti; ular Timnahdiki üzümzarliqlargha yétip kelgende, mana bir yash shir hörkirigen péti uninggha étildi. ⁶ Shuan Perwerdigarning Rohi uning üstige chüshüp, u qolida héchnéme bolmighan halette shirni tutup, uni oghlaqni yirtqandek yirtip titma-titma qiliwetti. Lékin u bu ishni ata-anisigha démidi. ⁷ Andin u Timnahqa chüshüp, u qiz bilen paranglashti, u qiz Shimshongha bek yarap ketti.

13:18 «Namimni sorap qaldingghu? Méning namim karamet tilsimattur» — Manoah öz duasigha jawaben kelgen Perwerdigarning Perishtisini insan dep oylaydu. «Karamet tilsimat» dégen mushu süpet ibraniiy tilida («pele») peqet Xudaning Özini yaki uning qilghan ishlerini süpetlesh üçün ishli tilidü.

13:22 *Mis. 33:20; Qan. 5:26; Hak. 6:22, 23*

13:24 «Shimshon» — «quyashtek (küchlük)» yaki «roshen, parliq adem».

13:24 *ibr. 11:32*

13:25 «Mahaneh-Dan» — yaki «Danning bargahi».

14:1 «Timnah» — yaki «Timnatah».

14:3 «bizning pütkül qowmimizning arisidin...» — ibraniiy tilida «méning pütkül qowmim arisidin...».

14:4 «...yaratmaqchi idi» — ibraniiy tilidiki mushu söz adette «izdimekchi idi» dégenni bildüridu. Mumkinchilik barki, Xudaning Rohi Shimshonni tézrek Filistiylerge hujum qilishqa qozghighini bilen, lékin u Xudaning Rohining shu türtkisige téxiche étiwar qilmaywatatti.

14:6 «Lékin Shimshon bu ishni ata-anisigha démidi» — Shimshon «nazariy» bolghachqa, héchqandaq üzümzin bolghan nersini yemesliki kérek idi. Shunga Shimshon üzümzarliq bilen mangmay, ata-anisidin ayrilip mangghan bolsa kérek. Lékin ata-anisi «nazariy» bolmighachqa üzümzarliqтин udul ötse bolatti. Shu sewebtin Shimshonning ata-anisi uning shirni öltürginini bilmidi.

⁸ Birmezgildin kéyin u qizni élip kélish üçhün qayta barghanda, shirning ölükini körüp baqay dep yoldin burulup qariwidi, mana shirning iskititining ichide bir top hesel heriliri bilen hesel turatti. ⁹ U heseldin ochumigha élip yep mangdi; ata-anisining yénigha kelgende, ularghimu berdi, ularmu yédi, lékin özining heselni shirning iskititining ichidin élip kelginini ulargha démidi. ¹⁰ Uning atisi uninggha hemrah bolup chüshüp qizning öyige keldi, u yerde Shimshon bir ziyapet berdi, chünki burundinla toy qilidighan yigitler shundaq qilidighan resm-qaide bar idi. ¹¹ Ular Shimshonni körüp, uninggha hemrah bolushqa ottuz yigitni tépip keldi; ular uninggha hemrah boldi. ¹² Shimshon ulargha: — Men silerdin bir tépishmaq soray, eger siler ziyaret qilidighan yette kün ichide uning menisini manga dep bérelisenglar, men silerge ottuz dane kanap köynek bilen ottuz yürüş égin bérimen; ¹³ eger uni yéship bérelmisenglar, siler manga ottuz dane kanap köynek bilen ottuz yürüş égin béringlar, — dédi. Ular uninggha: — Maqul, undaq bolsa tépishmiqingni éytqin, qéni anglayli, — dédi.

¹⁴ U ulargha: — Yéyilidighini yégüchining ichidin chiqti; tatliq küchtünggürning ichidin chiqti, bu néme? — dédi. Ular üç küngiche bu tépishmaqni tapalmidi. ¹⁵ Yettinchi küni shundaq boldiki, ular Shimshonning ayalining qéshigha bérip: — Sen éringni aldap-siylap, tépishmaqning menisini bizge éytip bérishke maqul qilghin; bolmisa séni atangning öyi bilen qoshup köydürüwétimiz. Siler bizni yoqsul qilishqa bu yerge chaqirghanmu?! — dédi.

¹⁶ Shimshonning ayali uning aldida yighlap turup: — Sen manga öch, méni peqet söymeysen; sen méning qowmimning baliliridin bir tépishmaqni soriding, emma manga menisini éytip bermiding, dep yighlighili turdi. Shimshon uninggha jawaben: — Mana, men uni ata-anamghimu dep bermigen tursam, sanga dep béremdim? — dédi.

¹⁷ Ziyapet ötküzülgen yette künide u éringal aldida yighlapla yürdi. Shundaq boldiki, yettinchi küni bolghanda ayali uni qistap turuwalgachqa, uninggha tépishmaqning menisini éytip berdi. Andin ayal bérip öz xelqingning ademlirige tépishmaqning menisini dep berdi. ¹⁸ Shuning bilen yettinchi küni kün patmasta, sheharning ademliri uninggha jawab bérip: — Heseldinmu tatliqi barmu? Shirdinmu küchtünggüri barmu? — dédi.

U ulargha jawab bérip: — Eger siler méning inikim bilen yer aghdurmighan bolsanglar, tépishmiqimni hergiz tapalmaytinglar! — dédi.

¹⁹ U waqitta Perwerdigarning Rohi uning üstige chüshti; u Ashkélongha chüshüp, Ashkélondikilerdin ottuz kishini öltürüp, ulardin olja élip, oljidan iginlerni élip kélip, tépishmaqning menisini yéship bergenlerge berdi. Shuningdek Shimshonning ghezipi kélip, ata-anisining öyige yéyip ketti.

²⁰ Andin Shimshonning ayali Shimshonning hemrahliridin qoldash bolghan yigitke tewe qilindi.

Shimshonning Filistiyler bilen qarshilishishqa bashlishi

15¹ Emma birnechche waqit ötüp bughday orush mezgili kelgende shundaq boldiki, Shimshon bir oghlaqni élip öz ayalining öyige bérip: «Men xotunumning qéshigha uning hujrisigha kirimen» dédi. Lékin ayalining atisi uni ichkirige kirishige yol qoymidi. ² Qéynatisi uninggha: — Men heqiqeten sizni uninggha mutleq öch bolup ketti, dep oyildim; shunga men

14:11 «...ottuz yigitni tépip keldi» — shimshonning toyida uninggha hemrah bolushqa chaqirghan bolsa kérek.

14:15 «yettinchi küni...» — bezi kona köchürimlerde «tötinchi küni...» déyilidu.

14:17 «Ziyapet ötküzülgen yette künide u éringal aldida yighlapla yürdi» — yaki «Ziyapet ötküzülgen yette künlük ziyapetning qalghan waqitda u uninggha (Shimshongha) éshiliwélip yighlapla turdi».

14:19 «Ashkélon» — Filistiylerning chong bir shehiri.

14:20 «qoldash bolghan yigitke...» — yaki «özige aghine qilghan yigitke».

«Batur hakimlar»

uni sizning qoldishingizga bériwetkenidim. Halbuki, uning kichik singlisi uningdin téximu chirayliqu? Uning ornigha shuni alghan bolsingiz! — dédi..

³ Emma Shimshon ulargha: — Emdi men bu qétim Filistiylerge ziyani yetküzsem, manga gunah bolmaydu! — dédi.

⁴ Shuni dep Shimshon bérip üç yüz chilbörini tutup kélip, otqashlarni teyyarlap, chilbörilerni jüplep quyruqlirini bir-birige chétip, ikki quyriqining otturisigha birdin otqashni asti;

⁵ otqashlarga ot yéqip chilbörilerni élip bérip, Filistiylerning étizdiki ormighan ziraetlirige qoyup berdi. Shuning bilen u döwe-döwe öñchilerni, orulmighan ziraetlerni, shundaqla zeytun baghlirininu köydürüwetti.. ⁶ Filistiylar buni körüp: Buni kim qildi, — dep sorisa, xelq jawab bérip: — Timnahliq ademning küy'oghli Shimshon qildi; qéynatisi uning ayalini uning qoldisigha bériwetkini üçün shundaq qildi, — dédi. Shuning bilen Filistiylar chiqip, u ayal bilen atisini otta köydürüwetti.

⁷ Shimshon ulargha: — Siler shundaq qilghininglar üçün, men silerdin intiqam almay boldi qilmaymen, — dédi.

⁸ Shuning bilen Shimshon ularni qir-chap qilib qetl qiliwetti; andin u bérip Étam qoram téshining öngkiride turdi..

⁹ U waqitta Filistiylar chiqip, Yehuda yurtida chédir tikip, Léhi dégen jayda yéyildi.. ¹⁰ Yehudalar bolsa: — Némishqa bizge hujum qilmaqchi bolisiler? — déwidi, ular jawab bérip: — Biz Shimshonni tutup baghlap, u bizge qandaq qilghan bolsa, bizmu uninggha shundaq qilimiz, dep chiqtuq, — dédi.

¹¹ Shuning bilen Yehuda yurtidiki üç ming kishi Étam qoram téshining öngkirige chüshüp, Shimshongha: — Sen Filistiylerning üstimizdin höküm sürüwatqinini bilmemsen? Shuni bilip turup, sen némishqa bizge shundaq qilding? — dédi. U ulargha: — Ular manga qilghandek, menmu ulargha qildim, dep jawab berdi.

¹² Ular uninggha: — Biz séni baghlap Filistiylerning qoligha tapshurup bérish üçün kelduq, déwidi, Shimshon ulargha: — «Biz özimiz sanga hujum qilib öltürmeymiz», dep manga qesem qilinglar, dédi.

¹³ Ular uninggha: — Séni öltürmeymiz; peqet séni ching baghlap, ularning qoligha tapshurup bérimiz; hergiz ölümgé mehkum qilmaymiz, dep jawab berdi. Shuni dep ular ikki yéngi arghamcha bilen uni baghlap, qoram tashning üstidin élip mangdi. ¹⁴ U Léhige kelgende, Filistiylar warqirashqiniche uning aldigha yügürüshüp keldi. Emma Perwerdigarning Rohi uning üstige chüshüp, qollirini baghlighan arghamchilar ot tashqan kendir yiptek üzülp, tügüchler qolliridin yéshilip ketti. ¹⁵ Andin u éshekning yéngi bir éngék söngikini körüp, qolini uzitipla élip, uning bilen ming ademni urup öltürdi..

¹⁶ Shimshon: —

«Éshekning bir éngék söngiki bilen ademlerni öltürüp,

Ularни döwe-döwe qiliwettim,

Éshekning bir éngék söngiki bilen ming ademni öltürdüm!» — dédi..

15:2 «...uni sizning qoldishingizga bériwetkenidim» — yaki «uni sining aghinengge bériwetkenidim».

15:4 «üch yüz chilböre» — bezi terjimilerde «üch yüz tüлке» déyilidu. Lékin chilböriler top bolup yürgechke, azraq göshni yemchük qilish bilen ularni tutuwélish tülkilerni tutuwélishin köp asan bolidu.

15:5 «étizdiki ormighan ziraetliri» — ibranij tilida «étizdiki öre turghan ziraetliri» — démek, pishay dep qalghan ziraetler. 15:8 «Shimshon ularni qir-chap qilib qetl qiliwetti» — ibranij tilida «Shimshon ularni yota we pachaqlirigha urup, ularni öltürüwetti».

15:9 «Léhi dégen jayda yéyildi» — yaki «Léhi dégen jayda jengge sep tüzdi».

15:15 «u éshekning yéngi bir éngék söngikini körüp...» — kona söngék bolghan bolsa, chürüklükidin asanla sunup ketken bolatti.

15:16 «Ularни döwe-döwe qiliwettim» — yaki «Ularни ikki döwe qiliwettim». Bu shéirdin qarighanda, Shimshon ikki yaki uningdin köp qétim Filistiylar bilen soqushqan bolushi mumkin.

«Batur hakimlar»

¹⁷ Bularni dep éshkning éngék söngikini tashliwetti. Shuningdek u shu jaygha «Ramot-Léhi» dep nam qoydi..

¹⁸ U intayin ussap Perwerdigargha peryad qilip: — Sen Öz qulungning qoli bilen bunche chong nusretni barliqqa keltürdüng, emdi men hazir ussuzluqtin ölüp, xetnisizlarning qoligha chüshüp qalarmenmu? — dédi..

¹⁹ Shuning bilen Xuda léhidiki azgalni yardi, su uningdin urghup chiqti. Shimshon ichip, rohi urghup jan kirdi. Bu sewebtin bu bulaqqa «En-Hakkore» dep nam qoyuldi; ta bügüngiche u Léhida bar..

²⁰ Shimshon Filistiylarning dewride yigirme yilgiche Israilgha hakim boldi..

Shimshonning meglup bolushi

16¹ Andin Shimshon Gazagha bardi, u u yerde bir pahishe ayalni körüp, kirip uning bilen yéqinchiliq qildi. ² Lékin Gazaliqlar birsining: — Shimshon bu yerge keldi, déginini anglap, sheherni qorshap, kéchiche sheherning qowuqida ün chiqarmay marap turdi we: Ete tang yorughanda uni öltürimiz, — déyishti.

³ Shimshon yérim kéchigiche yatti; andin ornidin turup sheher qowuqining ikki qanitini tutup, uni ikki késhiki we baldaq-taqiqi bilen qoshup, biraqla qomurup, öshnisige artip Hébronning udulidiki taghqa élip chiqip ketti..

⁴ Kéyin u Sorek jilghisida olturushluq Dililah isimlik bir ayalni körüp, uninggha ashiq bolup qaldi. ⁵ Buni bilip Filistiylarning emirliri u ayalning qéshigha bérıp uninggha: — Sen uni aldap, uning küchtüggürlükining zadi nedin bolghanliqini kolap sorap, bizning qandaq qilsaq uni yéngelidighanliqimizni, uni baghlap boysunduralaydighanliqimizni éytip berseng, biz herbirimiz sanga bir ming bir yüz kümüş tengge bérimiz, — dédi.

⁶ Shuning bilen Dililah Shimshondin: — Sen küchtüggürlüküning zadi nedin bolghanliqini, shundaqla qandaq qilghanda séni baghlap boysundurghili bolidighanliqini éytip bergin! — dédi.

⁷ Shimshon uninggha jawaben: — Ademler méni yette tal qurutulmighan yéngi ya kirichi bilen baghlisa, men ajizlap bashqa ademlerdek bolup qalimen, — dédi..

⁸ Shuning bilen Filistiylarning emirliri yette tal qurutulmighan yéngi ya kirichini élip kélip, bu ayalgha bérıwıdı, u bu kirichler bilen uni baghlap qoydı ⁹ (Dililah birnechche ademni hujrida paylap turushqa yoshurup qoyghanıdı). U Shimshongha: — Ey Shimshon, Filistiylar séni tutqılı keldi! — dédi.

U qopup kirichlerni chige shoyna otta köyüp üzülüp ketkendeک üzüwetti. Shuning bilen uning küchtüggürlükining siri ashkarılanmıdı.

¹⁰ Buni körüp Dililah Shimshongha: — Mana, sen méni aldap, manga yalghan éytipsen! Emdi manga séni néme bilen baghlisa bolidighanliqini éytip bergin, — dédi..

15:17 «Ramot-Léhi» — «Léhining égzılikı».

15:18 **1Sam. 17:26, 36; 2Sam. 1:2**

15:19 «En-Haqqore» — «perıad kötürgüchıning bulıqı».

15:20 «Shimshon yigirme yilgıche Israilgha hakim boldı» — Shimshonning hakim bolghan waqti belkim Abimelek we Yeftahning höküim sürgen waqıtlrı bilen zamandash bolsa kérek; u Pelestinning gherbıde, ular sherq we shımalıda höküim süretti.

16:3 «Hébronning udulidiki tagh» — belkim Gazadın 40 kilométer yıraqlıqta ıdı.

16:7 «Ademler méni yette tal qurutulmighan yéngi ya kirichi bilen baghlisa...» — Shimshon nazariy bolghachqa, «yéngi ya kirichliri» eslıde ölük haywannıng jesitidin élinıdighını üçün uninggha nisbeten «napak» hésablanıttı. Uning gépi yalghan bolghını bilen, heqıetke yéqın ıdı; uning küchtüggürlüki uning nazariy bolghanlıqıdın bolghan. Uning «yéngi» (bashqlar ishletmıgen) déyishıning sewebi «Bırsı méni shundaq yéngi kirichler bilen baghlisa, kirichlerning méni napak qilish tesiri azraq bolıdu» dep oylighınidin bolsa kérek.

16:10 «Mana, sen méni aldap, manga yalghan éytipsen!» — roshenki, «paylap olturghuchılar» baghlash usulıning

«Batur hakimlar»

¹¹ U javap béríp: — Ademler méni héch ishletmigen yéngi arghamcha bilen baghlisa, men aji-zlap bashqa ademlerde bolup qalimen, — dédi.

¹² Shuning bilen Dililah yéngi arghamcha élip kélip, uni baghlap: — Ey Shimshon, Filistiylér séni tutqili keldi! — dédi (eslide birnechche adem hujrida yoshurunup, uni paylap turushqanidi). Lékin Shimshon öz qolidiki arghamchilarni yipni üzgendek üzúp tashlidi.

¹³ Buni körúp Dililah Shimshongha: — Sen hazirghiche méni aldapsen, manga yalghan éy-tipsen; emdi manga séni néme bilen baghlisa bolidighanliqini éytíp bergin, — dédi. U javap béríp: — Sen méning béshimdiki yette örüm chachni dukandiki örüş yip bilen qoshup örúp qoysangla bolidu, — dédi.

¹⁴ Shuning bilen Shimshon uxlighanda u uning béshidiki yette tal chachni örüş yip bilen qoshup örúp, qozuqqa baghlap qoyup uninggha: — Ey Shimshon, Filistiylér séni tutqili keldi! — dédi. Shimshon uyqudin oyghinip, örüş yip bilen qozuqni biraqla tartip yuliwetti.

¹⁵ Andin ayal uninggha: — Manga könglüng yoq turup, qandaqsige sanga ashíq boldum, deysen? Sen méni üç qétim aldap, küchtünggürlüküngning nedin bolghanliqini manga éytíp bermidighu, — dédi.

¹⁶ Uning herkünü sözliri bilen uni qistashliri we yalwurusliri bilen Shimshonning ölgüdek ichi pushti we shundaq boldiki, ¹⁷ u könglidiki sirini qoymay uninggha ashkara qilip: — Men anamning qorsiqidiki chaghdin tartip Xudagha atilip nazariy bolghinim üçün, béshimgha hergiz ustira sélinip baqmighan; eger méning chéchim chüshürüwétilse, küchüm mendin kétip, men ajizlap bashqa ademlerde bolup qalimen, — dédi.

¹⁸ Dililah uning özige könglidiki hemme sirini dep berginini körúp, Filistiylerning emirlirini charqirip kélishe adem mangdurup: — «Bu qétim siler yene bir chiqinglar, chünki Shimshon könglidiki hemme sirni manga ashkara qildi» dédi. Shuning bilen Filistiylerning emirliri qolirigha kümüshlerni élip, uning qéshigha chiqti.

¹⁹ Andin Dililah uni öz yotisigha yatquzup, uxlitip qoyup, bir ademni chaqirip kirip uning béshidiki yette örüm chachni chüshürüwetti; shundaq qilip u Shimshonning bozek qilinishini bashlighuchi boldi. Shimshon küchidin ketkenidi. ²⁰ U: — Ey Shimshon, Filistiylér séni tutqili keldi! — déwidi, u uyqudin oyghinip: — Men ornumdin turup, ilgiriki birqanche qétimqidek, boshinip kétimen, dep oylidi. Lékin u Perwerdigarning özidin ketkinini bilmeytti.

²¹ Shuning bilen, Filistiylér uni tutuwélip, közlrini oyup, Gazagha élip chüshüp, uni mis zenjirler bilen baghlap, zindanda un tartishqa saldi.

²² Lékin béshidiki chüshürüwétilgen chéchi yene ösüşke bashlidi.

Shimshonning shereplik halda ölüşhi we depne qilinishi

²³ Kéyin, Filistiylerning emirliri öz ilahi bolghan Dagon üçün chong bir qurbanliq ötküzüşke hem tebriklep shadlinishqa yighildi. Chünki ular: — Mana, ilahimiz düshminimiz bolghan Shimshonni qolimizgha tapshurup berdi, — déyishti.

²⁴ Xelq Shimshonni körgende, öz ilahini danglap: — Ilahimiz bolsa, yurtimizni weyran qilghuchini, ademlirimizni köp öltürgen düshminimizni qolimizgha chüshürüp berdi! — déyishti.

²⁵ Ular taza shad-xuramliq keypige chömüp: — Shimshon keltürülsun, u bizge bir oyun körsitip bersun, déyishti; ular Shimshonni zindandin élip chiqti. U ularning aldida oyun körsetti. Emdi ular uni ikki tüwrükning otturisida toxtitip qoyghanidi. ²⁶ Shuning bilen Shimshon qo-

netijisini kütüp özliri yoshurungan yerdin chiqmidi. Shimshon öyde Dililah bilen ikkimizla bar, dep oylaydu.

16:13 «dukandiki örüş yip bilen» — yaki «dukandiki teg yipi bilen», yeni toqulmilarning boyigha tartilghan yipi bilen.

16:14 «Shimshon uxlighanda u uning béshidiki yette tal chachni örüş yip bilen qoshup örüp...» — mushu sözlerni kona grék nusxisidin alduq.

16:21 «uni mis zenjirler bilen baghlap, zindanda un tartishqa saldi» — un tartish adette ayal kishining ishi idi.

«Batur hakimlar»

lini tutup turghan yigitke: — Méni qoyuwet, öyni kötürüp turghan tüwrüklerni silap, ulargha yöliniwalghili qoyghaysen, — dédi.

²⁷ U chaghda öy er-ayallar bilen liq tolghanidi, Filistiyelarning emirlirining hemmisimu shu yerde idi; ögzidimu Shimshonning körsitiwatqan oyunini körüwatqan texminen üç mingche er-ayal bar idi.

²⁸ Shimshon Perwerdigargha nida qilip: — Ey Reb Perwerdigar, méni yad qilip peqet mushu bir qétim manga küch ata qilghaysen; i Xuda, shuning bilen ikki közümning intiqamini Filistiyelerdin bir yolila alghuzghaysen! — dédi...

²⁹ Shimshon shularni dep öyni kötürüp turghan otturidiki ikki tüwrükni tutuwaldi; birini ong qoli bilen, yene birini sol qoli bilen tutup, ulargha tayinip turdi.

³⁰ Andin: «Filistiyeler bilen birlikte ölüp ketsem!» dep bedinini éqip küchini yighip ittiriwidi, öy örülüp, u yerdiki emirler bilen barliq xelqning üstige chüshüti. Buning bilen öz ölümi bilen öltürgen ademler uning tirik waqtida öltürgenliridin köp boldi.³¹ Andin kéyin uning qérindashliri we atisining barliq jemeti chüshüp, uni kötürüp, Zoréah bilen Eshtaolning ot-turisiqha élip bérip, atisi Manoahning qebriside depne qildi. U yigirme yil Israilgha hakim bolghanidi.

Israillarning butpereslik yoligha kirishi

17¹ Efraimning taghlirida Mikah isimlik bir kishi bar idi. ² U anisigha: — Séning héliqi bir ming bir yüz kümüş tenggeng oghrilap kétilgenidi; sen tenggilerni qarqhidning we buni manga dep berding. Mana, kümüş mende, uni men alghandim, déwidu, anisi: — Ey oghlum, Perwerdigar séni beriketlige!, — dédi...

³ Mikah bu bir ming bir yüz kümüş tenggini anisigha yandurup berdi. Anisi: — Men eslide bu pulni sen oghlumni dep Perwerdigargha béghishlap, uning bilen oyma but we quyma but yasashqa atiwetkenidim; emdi yenila sanga bérey, dédi.

⁴ Lékin Mikah kümüşni anisigha qayturup berdi; anisi uningdin ikki yüz kümüş tenggini élip bir zergerge bérip, bir oyma but bilen bir quyma but yasatti; ular Mikahning öyige qoyup qoyuldu... ⁵ Mikah dégen bu kishi eslide bir butxana peyda qilghan, shuningdek öziq bir efod bilen birnechche «terafim»ni yasighanidi; andin öz oghulliridin birini kahinliqqa mexsus teyinlep, uni öziq kahin qildi...

⁶ Shu künlerde Israilda héch padishah bolmide; herkim öz neziride yaxshi körüngenni qilatti...

Mikahning bir Lawiyni «kahin bolush»qa yallishi

⁷ Yehuda jemetining tewesidiki Beyt-Lehemde Lawiy qebilisidin bolghan bir yigit bar idi; u shu yerde musapir bolup turup qalghanidi...⁸ Bu yigit bir jay tépip turay dep, Yehudalarning yurti-

16:28 Ibr. 11:32

17:2 «...tenggilerni qarqhidning...» — qarqhashning mezmuni belkim «Bu pul beriketlik bolmison, alghuchi kishige palaket chüshürsün» dégendek bolsa kérek. «...we buni manga dep berding» — ibraniy tilida: «...we méning qulaqlirimga sözlding».

17:4 «...anisi uningdin ikki yüz kümüş tenggini élip bir zergerge bérip, bir oyma but bilen bir quyma but yasatti...» — mushu sözdin qarighanda, apisi niyitidin yéniq, pulning bir qismini öziq qaldurghanidi.

17:5 «efod» — «efod» toghruluq 8:27 we izahatini körüng. «Efod» eslide bash kahin kiyidighan alahide birxal kiyim idi. U toghruluq «Mis.» 28:5-30 we izahatirini körüng. «terafim» — ibraniy tilidiki söz bolup, «öy butliri» dégeni bildüridu. Bu butlar qolda kötürgüdek kichik bolup, adette kümüshtin yasilatti. Qedimki waqitlardiki bezi butperes jemiyetlerde «terafim»gha ige bolghan adem öyning barliq teulluqatining igisi, xojayini dep hésablinatti. «... öz oghulliridin birini kahinliqqa mexsus teyinlep, uni öziq kahin qildi» — peqet Harunning ewladlirila kahin bolushqa hoquqluq idi.

17:6 «Shu künlerde Israilda héch padishah bolmide; herkim öz neziride yaxshi körüngenni qilatti» — mushu sözler, shübhisizki, Xudaning waqti kelgende Israilgha Özi padishah teyinlesh meqsitide bolghanliqini körsitidu.

17:6 Hak. 18:1; 21:25

17:7 «Yehuda jemetining tewesidiki Beyt-Lehem» — Beyt-Lehem Lawiyarlarga békitilgen sheherlerdin emes idi. Bu kishining shu yerge némige barghini éniq emes.

diki Beyt-Lehem shehiridin chiqti. U seper qilib, Efraim taghliqigha, Mikahning öyige kélip chüshüti. ⁹ Mikah uningdin: — Qeyerdin kelding, dep soriwidi, u uninggha jawaben: — Men Yehudalarning yurtidiki Beyt-Lehemlik bir Lawiyemen, bir jay tépip turay dep chiqtim, — dédi.

¹⁰ Mikah uninggha: — Undaq bolsa men bilen turup, manga hem ata hem kahin bolup bergin; men sanga her yili on kümüş tengge, bir yürüş égin we kündilik yémek-ichmikingni bérey, — dédi. Buni anglap Lawiy kishi uningkige kirdi.

¹¹ Lawiy u kishi bilen turushqa razi boldi; yigit shu kishige öz oghulliridin biridek bolup qaldi.

¹² Andin Mikah bu Lawiy kishini kahinliqqa mexsus teyinli. Shuning bilen Lawiy yigit uninggha kahin bolup, Mikahning öyide turup qaldi.

¹³ Andin Mikah: — Bir Lawiy kishi manga kahin bolghini üçün, Perwerdigarning manga yaxshiliq qilidighinini bilimen, — dédi.

Dan qebilisining özliri üçün bir miras jayni tépishi

18¹ Shu künlerde Israilda héch padishah bolmidi; shundaqla shu künlerde Danlarning qebilisi özlirige olturaqlishish üçün jay izdewatqanidi, chünki shu küngiche ular Israil qebililiri arisida chek tashlinip békitilgen miras zémingha érishmigenidi. ² Shuning bilen Danlar pütkül jemetidin Zoréah we Eshtaolda olturushluq besh palwanni zéminni charlap kélishe ewetti we ulargha tapilap: — Siler bérip zéminni charlap kélinglar, dédi. Ular seper qilib Efraim taghliq yurtigha kélip Mikahning öyige chüshüp u yerde qondi. ³ Ular Mikahning öyining yénida turghinida Lawiy yigitning awazini tonup, uning qéshigha kirip uningdin: — Séni kim bu jaygha élip keldi? Bu yerde néme ish qilisen? Bu jayda némige érishting? — dep soridi.

⁴ U ulargha jawaben: — Mikah manga mundaq-mundaq qilib, méni yallap özige kahin qildi, dédi.

⁵ Buni anglap ular uninggha: — Undaq bolsa bizning mangghan sepirimizning ongushluq bolidighan-bolmaydighanliqini bilmikimiz üçün, Xudadin sorap bergin, — dédi.

⁶ Kahin ulargha: — Xatirjem bériwéringlar. Mangghan yolunglar Perwerdigarning aldididur, — dédi.

⁷ Shuning bilen bu besh adem chiqip, Laish dégen jaygha yétip keldi. Ular u yerdiki xelqning tinch-aman yashawatqinini, turmushining Zidoniylarning örp-adetliri boyiche ikenlikini, xatirjemlik we rahet ichide turuwatqinini kördi; shu zéminda ularni xar qilghuchi héchqandaq hoquqdar yoq idi; ular Zidoniylardin yiraqta turatti, shundaqla bashqilar bilenmu héchqandaq bardi-keldi qilishmaytti.

17:12 «Mikah bu Lawiy kishini kahinliqqa mexsus teyinli» — ibraniy tilida: «Mikah bu Lawiy kishining qolini toldurdi». Bu söz mushu yerde ikki bisliqtur — (1) u Mikahning qolini mexsus kahinliq wezipisi bilen «toldurdi» we (2) (hejwiy jehettin) pul bilen toldurdi. «Shuning bilen Lawiy yigit uninggha kahin bolup, Mikahning öyide turup qaldi» — peqet Harunning ewladlirila kahin bolushqa hoquqluq idi; bashqa Lawiyarning kahin bolush hoquqi yoqtur, elwette.

17:13 «Bir Lawiy kishi manga kahin bolghini üçün, Perwerdigarning manga yaxshiliq qilidighinini bilimen» — démisekmü, bu sözler pütünley xurapiy bir közqarash, elwette. 18-babta sözlerning xataliqi chiqip turidu.

18:1 «Shu künlere Danlarning qebilisi özlirige olturaqlishish üçün jay izdewatqanidi» — «Yeshua» 19:40-48de bu ishlar bayan qilinidu. Shu ayetlerdin qarighanda: «chek tashlinip békitilgen miras zémingha érishmigenidi» dégenning menisi «...toluq érishelmigenidi» dégendek bolsa kérek.

18:1 Hak. 17:6; 21:25

18:3 «Lawiy yigitning awazini tonup...» — yaki «Lawiy yigitning teleppuzini tonup...».

18:6 «Mangghan yolunglar Perwerdigarning aldididur» — démek, yolunglar Xudaning nezirige yaxshi körünidu.

18:7 «Turmushining Zidoniylarning örp-adetliri boyiche ikenlikini» — mushu sheher belkim Zidoniylarning bir mustemlikisi bolghan bolushi mumkin idi. «shu zéminda ularni xar qilghuchi héchqandaq hoquqdar yoq idi» — eger Laishtikilerdin paydilinidighan bashqa bir yerlik hakimiyet bar bolsa, Laishni igilesh üçün mushu hakimiyet bilenmu soqushush kérek bolatti, elwette.

— Shu sözning bashqa birxil terjimisi: «ularning üstide nomus ishlarni eyibleydighan héchqandaq hakim yoq idi».

«Batur hakimlar»

⁸ Besh palwan Zoréah we Eshtaolgha öz qérindashlirining qéshigha qaytip keldi. Qérindashliri ulardin: — Néme xewer élip keldinglar? — dep soridi.

⁹ Ular jawaben: — Biz qopup ulargha hujum qilayli! Chünki biz shu zéminni charlap kelduq, mana, u intayin yaxshi bir yurt iken. Emdi némishqa qimir qilmay jim olturisiler? Emdi derhal bérip, u yurtni élishqa ezmenglerni ezmenglar, bérip hujum qilip zéminni igilenglar. ¹⁰ U yerge barghininglarda siler tinch-aman turuwatqan bir xelqni, her etrapigha sozulghan keng-azade bir zéminni körisiler! Xuda u yerni silerning qolunglarga tapshurghandur. U yurtta yer yü-zide tépolidighan barliq nersilerdin héchbiri kem emes, dédi.

¹¹ Shuning bilen Danlarning jemetidin alte yüz adem jengge qorallinip, Zoréah we Eshtaoldin chiqip mangdi. ¹² Ular Yehuda yurtidiki Kiriya-Yéarim dégen jaygha bérip, chédir tikti (shunga bu jay takı bügüngiche «Danning leshkergahi» dep atalmaqta; u Kiriya-Yéarimning arqa teripige jay lashqanidi)....¹³ Andin ular u yerdin Efraim taghliq rayonigha bérip, Mikahning öyige yétip keldi. ¹⁴ Laish yurtigha charlash üçün barghan besh kishi öz qérindashlirigha: — Bilemsiler? Bu öyde bir efod toni, birnechche terafim butliri, bir oyma mebud we quyma mebud bardur! Emdi qandaq qilishinglar kéreklikini oylishinglar! — dédi..

¹⁵ Ular burulup Lawiy yigitning öyige (Mikahqa tewe öyge) kirip uningdin hal soridi. ¹⁶ Dan qebilisidin bolghan jeng qorallirini kütürgen alte yüz kishi derwaza aldida turup turdi. ¹⁷ U zéminni charlashqa barghan besh adem butxanigha kirip, oyma but, efod toni, terafim butliri we quyma butni élip chiqti. Kahin jeng qorallirini kütürgen alte yüz kishi bilen bille derwazida turatti. ¹⁸ Bu besh adem Mikahning öyige kirip oyma but, efod tonini, terafim butliri we quyma butni élip chiqqanda kahin ulardin: — Bu néme qilghininglar?! — dep soridi.

¹⁹ Ular uninggha: — Ün chiqarmay, aghzingni qolung bilen étip, biz bilen méngip, bizge hem ata hem kahin bolup bergin. Séning peqet bir ademning öyidikilerge kahin bolghining yaxshimu, yaki Israilning bir jemeti bolghan pütün bir qebilige kahin bolghining yaxshimu? — dédi.

²⁰ Shundaq déwidi, kahinning köngli xush bolup, efod, terafim butliri we oyma mebudni élip xelqning arisigha kirip turdi. ²¹ Andin ular burulup, u yerdin ketti; ular baliliri we charpaylarni we yük-taqlirining hemmisini aldida mangduruwetkenidi. ²² Mikahning öyidin xéli yiraqlighanda Mikahning öyining etrapidiki xelqler yighilip, Danlarga qoghlap yétishti. ²³ Ular Danlarni towlap chaqirdi, Danlar burulup Mikahqa: — Sanga néme boldi, bunchiwila köp xelqni yighip kélip néme qilmaqchisen?! — dédi.

²⁴ U jawab bérip: — Siler men yasatqan mebudlarni kahinim bilen qoshup aldinglar, andin kettinglar! Manga yene néme qaldı?! Shundaq turuqluq siler téxi: «Sanga néme boldi?» — dewatisilerghu! — dédi.

²⁵ Danlar uninggha: — Ününgni chiqarma, bolmisa achchiqi yaman kishiler séni tutuwélip, séni we ailengdikilerni janliridin juda qilmisun, yene, — dédi.

²⁶ Bularni dep Danlar öz yoligha mangdi; Mikah ularning özidin küchlük ikenlikini körüp, yénip öz öyige ketti.

²⁷ Ular Mikah yasatquzghan nersiler we uning kahinini élip, Laishqa hujum qildi; u yerdiki xelq tinch-aman we xatirjem turuwatqanidi; ular ularni qilichlap qirip, sheherni otta köydürüwetti.

²⁸ Sheherni qutquzghudek héch adem chiqimidi; chünki bu sheher Zidondin yiraqta idi, xelqi héchkim bilen bardi-keldi qilishmaytti. Sheher Beyt-Rehobning yénidiki jilghida idi. Danlar sheherni qaytidin qurup, olturaqlashti. ²⁹ Ular bu sheherge Israilning oghulliridin bolghan, öz atisi Danning ismini qoyup Dan dep atidi. Ilgiri u sheherning nami Laish idi..

18:12 «Danning leshkergahi» — ibraniy tilida «Mahaneh-Dan». «arqa teripi» — bu sözning bashqa birxil terjimisi «gherb teripi».

18:12 Hak. 13:25

18:14 «terafim butliri» — 17:5diki izahatni körüng.

18:29 Ye. 19:47

«Batur hakimlar»

³⁰ Danlar shu yerde bu oyma butni özlrige tiklidi; Musaning oghli Gershomning ewladi Yonatan we uning oghulliri bolsa shu zéminning xelqi sürgün bolushqa élip kétilgen küngiche Danlarning qebilisige kahin bolup turghanidi. ³¹ Xudaning öyi Shilohda turghan barliq waqitlarda, Danlar özlrige üçün tikligen, Mikah yasatquzghan oyma mebud Danda turghuzuldi..

Esheddiy buzuqchiliq

19¹ Israilda téxi padishah tiklenmigen shu künlerde, Efraim taghliq rayonining chet teripide olturushluq bir Lawiy kishi bar idi; u Yehuda yurtidiki Beyt-Lehemlik bir qizni kénizeklikke aldi. ² Lékin u kénizek érige wapaszliq qilip, uning yénidin chiqip, Yehuda yurtidiki Beyt-Lehemge atisinge öyige béríp, töt ayche turdi..

³ U waqitda uning éri qopup kénizikige yaxshi geplerni qilip, könglini élip yandurup kélishke kénizikining yénigha keldi. U bir xizmetkarini we ikki éshekni élip bardi. Kénizek éri atisinge öyige élip kirdi; atisi uni körüp xush bolup qarshi aldi. ⁴ Uning qéynatisi, yeni qizning atisi uni tutup qaldi, u u yerde üç küngiche yep-ichip, uning bilen yétip qopti. ⁵ Tötinchi küni Lawiy kishi seher qopup mangghili teyyarlaniwidi, kénizikining atisi küy'oghliq: — Bir toghram nan yep yürikingni quwwetlendürüp andin mangghin, — dédi.

⁶ Shuning bilen ular ikkisi olturup bille yep-ichip tamaqlandi. Qizning atisi u kishige: — Sendin ötüney, bu kéchimu qonghin, könglüng échilsun, dédi.

⁷ Bu kishi mangghili qopuwidi, lékin qéynatisi uni zorlap, yene élip qaldi, u yene bir kün qondi.

⁸ Beshinchi küni u seher qopup mangghili teyyarlani, lékin qizning atisi uninggha: — Awwal yürikingni quwwetlendürgin, dédi. Shuning bilen ular ikkisi kün égilgüche olturup, bille tamaqlandi.

⁹ Andin bu kishi kéniziki we xizmetkarini élip mangghili teyyarlaniwidi, qéynatisi, yeni qizning dadasi uninggha: — Mana, kech kirey dewatidu, sendin ötüney, bu yerde yene bir kéchini ötküzünglar; mana, kün meghriqge égiliptu, bu yerde qonghin, könglüng échilsun; andin ete seherde yolgha chiqip, öyünglarga kétinglar, — dédi..

¹⁰ Lékin u kishi emdi yene bir kéche qonushqa unimay, qopup yolgha chiqip Yebusing, yeni Yérusalémning uduligha keldi. Uning bilen bille ikki toquqluq éshek we kéniziki bar idi. ¹¹ Ular Yebusqa yéqin kelgende kün olturay dep qalghachqa, xizmetkari ghojisigha: — Yebusiylarning bu shehirige kirip, shu yerde qonayli, dédi.

¹² Lékin ghojisininggha jawab béríp: — Biz Israillar turmaydighan, yat eller turidighan sheherge kirmeyli, belki Gibéahqa ötüp kéteyli, dédi.

¹³ Andin u yene xizmetkarigha: — Kelgin, biz yéqindiki jaylardan birige barayli, Gibéahda yaki Ramahda qonayli, dédi.

¹⁴ Shuning bilen ular méngip, Binyamin yurtidiki Gibéahning yénigha yétip barghanda kün olturghanidi. ¹⁵ Ular Gibéahqa kirip, u yerde qonmaqchi boldi; sheherning chong meydanigha kirip olturushti; lékin héchkim ularni qondurushqa öyige tekliq qilmidi.

¹⁶ Halbuki, u kéchisi qéri bir adem ishini tügitip, étizliqtin yéniq kéliwatqanidi. U eslide Efraim taghliq rayoniliq adem idi, u Gibéahda musapir bolup, olturaqliship qalghanidi; lékin u yerdiki xelqler Binyaminlardin idi.

18:30 «Gersomning ewladi» — ibraniy tilida «Gersomning oghli».

18:31 «Xudaning öyi Shilohda turghan barliq waqitlarda» — Shiloh shehiri muqaddes chédir tunji tiklengen jay idi («Ye.» 18:10, 19:51, «1Sam.» 3:1ni köring). Sulayman padishah ibadetxanini Yérusalémde qurushtin ilgiri (qaysi waqit ikenlikli bizke namelum) Shiloh ibadet soruni süpitide ishli tilimye tashliwétilgenidi («Yer.» 7:12ni köring).

19:1 Hak. 17:6; 18:1; 21:25

19:2 «Lékin u kénizek érige wapaszliq qilip...» — yaki «lékin u kénizek éridin yamanlap kétip...».

19:9 «andin ete seherde ... öyünglarga kétinglar» — ibraniy tilida «andin ete seherde ... chédiringlarga kétinglar».

«Batur hakimlar»

¹⁷ U bëshini kötürüp qarap, bu yoluchining sheharning meydanida olturghinini körüp uningdin: — Qeyerdin kelding? Qeyerge barisen? — dep soridi.

¹⁸ U jawab béríp: — Biz Yehuda yurtidiki Beyt-Lehemdin Efraim taghliqining chet yaqilirigha kétip barimiz; men esli shu jaydin bolup, Yehuda yurtidiki Beyt-Lehemge barghanidim; ishlim Perwerdigarning öyige munasiwetlik idi; lékin bu yerde héch kim méni öyige tekliq qilmedi. ¹⁹ Bizning éshekliimizge bérídighan saman we boghuzimiz bar, özüm, dédekliri, shundaqla keminiliring bilen bolghan yigitkimu nan we sharablar bar, bizge héch néme kem emes, — dédi.

²⁰ Buni anglap qéri kishi: — Tinch-aman bolghaysen; silering mohtajliringlarning hemmisi méning üstümge bolsun, emma kochida yatmanglar! — dep, ²¹ uni öz öyige élip béríp, éshekli-rige yem berdi. Méhmanlar putlirini yuyup, yep-ichip ghizalandi. ²² Ular könglide xush bolup turghinida, mana, sheharning ademliridin birnechcheylen, yeni birqanche lükchek kélip öyni qorshiwélip, ishikni urup-qéqip, öyniring igisi bolghan qéri kishige: — Séning öyüngge kelgen shu kishini bizge chiqirip bergin, uning bilen yéqinchiliq qilimiz, — dédi.

²³ Buni anglap öy igisi ularning qéshigha chiqip ulargha: — Bolmaydu, ey buraderlirim, silerdin ötünüp qalay, mundaq rezillikni qilmanglar; bu kishi méning öyümge méhman bolup kelgeniken, siler bundaq iplasliq qilmanglar. ²⁴ Mana, méning pak bir qizim bar, yene u kishining kéniziki bar. Men ularni qéshinglarga chiqirip bérey, siler ularni ayagh asti qilsanglar meyli, neziringlarga néme xush yaqsa ularni shundaq qilinglar, lékin bu kishige mushundaq iplasliq ishni qilmanglar, — dédi.

²⁵ Lékin u ademler uninggha qulaq salmidi; yoluchi kénizikini ularning aldigha sörep chiqirip berdi. Ular uning bilen bille bolup kechtin etigengiche ayagh asti qildi; ular tang yorughanda andin uni qoyup berdi.

²⁶ Chokan tang seherde qaytip kélip, uning ghojisi qonghan öyning derwazisining bosughisigha kelgende yiqilip qélip, tang atache shu yerde yétip qaldi. ²⁷ Etigende uning ghojisi qop-pup öyning ishikini échip, yolgha chiqmaqchi bolup téshigha chiqiwidi, mana, uning kéniziki bolghan chokan öyning derwazisi aldida qolliri bosughining üstige qoyuqluq halda yatatti. ²⁸ U uninggha: — Qopqin, biz mangayli, dédi. Lékin chokan héchbir jawab bermidi. Shuning bilen u chokanni éshেকে artip, qozghilip öz öyige yürüp ketti.

²⁹ Öz öyige kelgende, pichaqni élip kénizikining jesitini söngekli-ri boyiche on ikki parche qilip, pütkül Israil yurtining chet-yaqilirighiche ewetti.

³⁰ Shundaq boldiki, buni körgenlerning hemmisi: «Israil Misirdin chiqqan kündin tartip bügün-giche bundaq ish bolup baqmighanidi yaki körülüp baqmighanidi. Emdi bu ishni obdan oyliship, qandaq qilish kéreklikini meslihetlisheyli» — déyishti.

Ichki urushning partlisi

20¹ Shuning bilen Israillarning hemmisi chiqip, jamaet Dandin tartip Beer-Shébaghiche yigihilip Giléad zéminining xelqi bilen qoshulup Mizpahda, Perwerdigarning aldigha kélip

19:18 «Perwerdigarning öyi, yeni muqeddes chédir» — shu chaghda Yérusalémda emes, Shilohda idi.

19:22 «lükchek» — ibraniy tilida «Béllialning (Iblisning) baliliri».

—Bashqa birxil terjimisi «sheherdiki ademler, lükchekler...»

19:22 Yar. 19:1-4; Hosh. 9:9; 10:9

19:24 «Mana, méning pak bir qizim bar, yene u kishining kéniziki bar... siler ularni ayagh asti qilsanglar meyli...» — shu qéri adem méhmandostluqni we méhmanlarga bolghan mes'uliyetchanliqni shunche «muqeddes» dep qarisimu, uning aghzidin chiqqan yuqiriqi gepliridin shu chaghdiki Israillarning buzuqchiliq-exlaqsizliqining qandaq derjige béríp yetkenliki éniq körünidu. Méhmanlarning hayatini qoghdash üçün öz hayatini pida qilsa bolatti; lékin öz qizini mushu rezillerge «hediyé qilish»qa herqandaq wijdan igisige yirginchlik bolsa kérek.

19:28 «Lawayi kishi uninggha: — Qopqin, biz mangayli, dédi» — bu chokanning «ghoja»sining tash yürekliki bilen shu yerlik lükcheklerning rezillikining perqi barmu?

«Batur hakimlar»

bir ademdek boldi...² Pütkül qowmning chongliri, yeni Israilning hemme qebilisining bashliqliri Xudaning xelqining jamaiti arisida hazir boldi. Jamaet jemi bolup töt yüz ming qilich tutqan piyade esker idi³ (Binyaminlar Israilning Mizpahda jem bolghinidin emdi xewer tapqanidi).

Israillar sürüshte qilip: «Bu rezil ish qandaq yüz berdi?» — dep soridi..

⁴ Öltürülgen chokanning éri Lawiy kishi jawab bérip mundaq dédi: — «Men bolsam öz kénizikimni élip, Binyaminning Gibéah shehirige qonghili barghanidim;⁵ Gibéahning ademliri kéchide manga hujum qilmaqchi bolup, méni dep öyni qorshiwaldi. Ular méni öltürüshni qestli, kénizikimni bolsa ular ayagh asti qilip öltürüwetti..⁶ Shuning bilen men kénizikimning jesitini parche-parche qilip, kishilerge kötürüküzüp Israilning mirasi bolghan zéminning herbir yurtigha ewettim. Chünki ular Israil ichide pasiliq we iplasliq qildi.⁷ Mana, ey barliq Israillar, siler hemminglar oylinip, meslihet körsitinglar».

⁸ Shuning bilen hemme xelq bir ademdek qopup: — Arimizdin ne héchkim öz chédirige barisun ne héchkim öz öyige qaytmisun,⁹ belki biz Gibéahqa shundaq qilayliki: — Biz chek tashlap uninggha hujum qilayli;¹⁰ biz Israilning hemme qebilisidikilerdin yüzning ichidin onni, mingdin yüzni, on mingdin mingni tallap chiqip, ularni xelq üçün ozuq-talqan yetküzüshke teyinleyli. Shundaq qilip xelq Binyamin yurtidiki Gibéah shehirige bérip, ularning Israil ichide qilghan barliq iplasliqini ularning öz béshigha yandursun, — déyishti.

¹¹ Shuning bilen Israilning hemme ademliri bir ademdek bolup, u sheherge hujum qilishqa toplandi.

¹² Andin Israil qebililiri Binyaminning barliq jemetlirige elchi ewetip: — Aranglarda yüz bergen bu rezillik zadi néme ish?¹³ Emdi Gibéahdiki bu lükçeklerni bizge tutup béringlar. Shuning bilen biz ularni ölümge mehkum qilip, Israildin rezillikni yoq qilayli, — dédi. Lékin Binyaminlar öz qérindashliri bolghan Israilarning sözini tingshimidi..¹⁴ belki Binyaminlar Israilgha qarshi jeng qilish üçün sheher-sheherlerdin kélip Gibéahda yighildi.¹⁵ U waqitta Binyaminlardin sheher-sheherlerdin tizimlanghanlar yigirme alte ming qilich tutqan erkekti idi. Uningdin bashqa Gibéahdin xillanghan yette yüz esker bar idi.¹⁶ Bu pütkül qoshun arisida xillanghan yette yüz solxay esker bolup, salghugha tashni sélip nishangha atsa, qilchimu qéyip ketmeytti..

¹⁷ Binyamin qebilisidin bashqa, Israilning ademliri sanaqtin ötküzülüwidi, qilich tutqanlar töt yüz ming erkekti; bularning hemmisi jengchiler idi.

¹⁸ Israil qopup Beyt-Elge chiqip Xudadin: — Bizning arimizdin kim awwal chiqip Binyaminlar bilen soqushsun, dep soriwidi, Perwerdigar jawab bérip: — Yehuda awwal chiqsun, dédi..

¹⁹ Shuning bilen Israillar etisi seher qopup Gibéahning udulida chédirgah tikti.²⁰ Andin Israilning ademliri Binyamin bilen urushushqa chiqip, Gibéahning yénida raslinip ulargha qarshi sep tüzdi.²¹ Shu küni Binyaminlar Gibéahdin chiqip, Israildin yigirme ikki ming kishini öltürüp, yerge yeksan qiliwetti.

20:1 «Dandin tartip Beer-Shébaghiche yighilip, Giléad zéminining xelqi bilen qoshulup...» — Dan shehiri (18:29de körsitilgen) zéminning shimaliy chétide; Beer-Shéba shehiri bolsa zéminning jenubiy chétide; «Giléad» bolsa zéminning Jordan deryasining sherq teripidiki chet qismi idi. Démek (Binyamin xelqidin bashqa), pütkül Israilning ademliri Mizpahqa yighildi.

20:3 «... Israillar sürüshte qilip: «bu rezil ish qandaq yüz berdi?» — dep soridi» — shu chaghda Binyaminlarning wekillirining neq meydanda bar-yoqluqi éniq emes. Lawiy kishi, shübhisizki, kénizikining jesitidin bir qismini ularghimu ewetken (11:29). Bu soal Binyamin wekillirige qoyulghan bolsa, «Bu rezil ishning sewebini bizge chüshendürüp béringlar» dégendek terjime qilinishi kérek idi. Lékin 4-ayettin qarighanda soal Lawiy kishige qoyulghan.

20:5 «...méni dep öyni qorshiwaldi» — yaki «... men bar öyni qorshiwaldi».

20:13 «lükçekler» — ibranii tilida «Bélalning (tblisning) baliliri».

20:13 Hak. 19:22; Hosh. 9:9; 10:9

20:16 Hak. 3:15

20:18 «Israil qopup Beyt-Elge chiqip Xudadin: ... dep soriwidi» — bu ayettin qarighanda, Xudaning muqeddes chédiri gerche shu yillarda Shilohda bolsimu («Ye.» 18:1, «Hak.» 18:31, 21:12, «1Sam.» 1:3ni körüng), melum sewebtin (düşmenlerning tajawuzliri tüpeylidin?) Beyt-Elde waqitliq turghuzulghan oxshaydu (27-28-ayetni körüng).

«Batur hakimlar»

²² Lékin Israilning ademliri jasaretke kélip, awwalqi küni sep tüzgen jayda ikkinchi küni yene sep tüzdi. ²³ sep tüzüshin awwalqi axshimi Israil Perwerdigarning aldigha bérip, kech kirgüche peryard qilib yiglap, Perwerdigardin yol sorap: — Biz öz qérindishimiz bolghan Binyamin nesilliri bilen yene urushushqa chiqsaq bolamdu, bolmamdu? — dep soriwidi, Perwerdigar jawab bérip: — Ulargha hujum qilinglar, dédi.

²⁴ Shuning bilen Israillar ikkinchi küni Binyaminlarga yéqin kélip hujum qildi. ²⁵ Binyaminmu ikkinchi küni Gibéahdin chiqip Israillar bilen soqushup, ularning on sekkiz ming adimini öltürüp, yerge yeksan qiliwetti; bularning hemmisi qilich tutqanlardin idi.

²⁶ Andin Israillarning hemmisi, yeni pütün qoshun qopup Beyt-Elge chiqip yiglap, shu küni Perwerdigarning aldida kechkiche roza tutup, Perwerdigarning aldida köydürme qurbanliq bilen inaqliq qurbanliq ötküzdi. ²⁷⁻²⁸ Shu künlerde Xudaning ehde sanduqi shu yerde bolup, Harunning ewladi, Eliazarning ogli Finihas uning aldida xizmet qilatti; shuning bilen Israillar Perwerdigardin yol sorap: — Biz öz qérindishimiz bolghan Binyaminning nesilliri bilen yene urushushqa chiqamduq yaki toxtap qalamduq? — dep soridi; Perwerdigar jawaben: — Chiqinglar, chunki ete Men ularni séning qolunggha tapshurimen, dédi..

²⁹ Buni anglap Israil xelqi Gibéahning etrapigha eskerlerni pistirma qoydi, ³⁰ üçinchi küni Israillar ilgiriki ikki qétimqidek Binyaminlarga hujum qilishqa Gibéahning uduligha kélip sep tüzdi. ³¹ Binyamin Israil xelqige qarshi jengge chiqiwidi, xelq ularni sheherdin azdurup chiqti. Ular Beyt-Elge chiqidighan yol we Gibéahqa baridighan yolning üstide hem dalada xelqni ilgiriki ikki qétimqidek urup qirghili turdi. Israilning ademliridin ottuzche kishini öltürdi. ³² Binyaminlar: — Ular yenila awwalqidek meghlup boldi, — déyishti. Emma Israil: — Bizler géchip ularni sheherdin egeshdürüp chiqip, yollargha élip chiqayli, dep meslihetlishiwalghanidi.

³³ Shuning bilen Israilning hemme ademliri öz jayidin qopup Baal-Tamargha bérip sep tüzdi, pistirmida turghan Israillarmu öz jayidin, yeni Gébadiki chimendin chiqip keldi. ³⁴ Israilning arisidin serxil on ming kishi Gibéahning udulidin uninggha hujum qildi, jeng qattiq boldi. Lékin Binyaminlar özlirining üstige bala yéqinlashqinini bilmey qaldi.

³⁵ Perwerdigar Binyaminlarni Israilning aldida meghlup qilghachqa, ular u küni Binyaminlardin yigirme besh ming bir yüz qilich tutqan ademni öltürdi. ³⁶ Emdi Binyaminlar özlirining meghlup bolghinini kördi.

Israilning ademliri eslide Gibéahqa qoyghan pistirmidiki kishilirige ishench qilib, Binyaminlarni aldap, aldida chékingenidi. ³⁷ U waqitta pistirmidikiler tézdin atlinip Gibéahqa hujum qilib bésip kirip, sheherdikilerning hemmisini qilichlap qirdi. ³⁸ Israillar eslide pistirmidikiler bilen aldinala nishan üçün belge békitkenidi, yeni sheherge ot quyup, qélin tütün tüwrükining asmangha kötürülüşini belge qilishqa kélishiwalghanidi. ³⁹ Shunga Israilning ademliri urush-tin waqтинche chékingende, Binyaminlar Israilning ademlirini urup soqup, ottuzche kishini öltürüp: — Mana, Israil awwalqi jengdikidek aldimizda sheksiz tarmar bolidu, — déyishti.

⁴⁰ Lékin sheherning ichidin tütün tüwrük örlep chiqqanda, Binyaminlar keynige burulup qariwidi, mana, pütkül sheher is-tütek bolup asmanlarga kötürülüp kétiwatatti. ⁴¹ Shu haman Israilning ademliri burulup yéniп keldi, Binyaminning ademliri bolsa: Bizge bala yéqinlashti dep, wehimige chüshti.

20:27-28 «Israillar Perwerdigardin yol sorap: — ... — dep soridi» — shu chaghda, Israilning Perwerdigardin «yol sorishi» shühbisizki, bash kahin Finihasning kahniliq kiyimige taqalghan efodtki «rim we tummim» arqiliq idi («Mis.» 28-babni we izahatlarini köring).

—Israillarning tartqan talapetliri, shühbisizki, Xudaning pütkül qowmining üstige qoyghan agah-jazaliri idi. Xudaning yolidin chiqqanlar peqet Binyaminlarla emes, belki pütkül Israil xelqi bolushi mumkin idi.

20:29 Ye. 8:4

20:33 «Gébadiki» — yaki «Gibéahdiki». «Gibéah» we «Géba» (a) oxshash bir jay bolushi mumkin, yaki (e) bir-birige intayin yéqin ikki jay bolushi mumkin. «chimendin chiqip keldi» — yaki «gherb tereptin chiqip keldi».

20:37 «Gibéahqa hujum qilip...» — bu sözlerning bashqa birxil terjimisi: «Gibéahghiche bashlamchiliq qilib».

⁴² Ular Israillarning aldidin burulup chöllükke mangidighan yol bilen qéchip ketti; lékin jeng ularning keynidin iz bésip mangdi; etrapidiki herqaysi sheherlerdin ademler chiqip ularni arigha élip halak qildi. ⁴³ Shu teriqide ular Binyaminlarni qorshiwaldi, ularni kün chiqish teripidiki Gébaning udulighiche toxtimay qoghlap béríp, cheylep óltürdi. ⁴⁴ Buning bilen Binyaminlardin on sekkiz ming kishi öldi, ularning hemmisi batur palwanlar idi. ⁴⁵ Bashqiliri burulup chöl terepke qéchip, Rimmon qoram téshigha bardí; emma Israillar yollarda xuddi bashaq tergendek ulardin besh ming ademni óltürdi; andin ularning keynidin Gidomghiche qoghlap béríp, yene ikki ming ademni óltürdi.

⁴⁶ U küni Binyaminlardin óltürülgenler yigirme besh ming adem idi. Bularning hemmisi palwanlar bolup, qilich tutqanlar idi.

⁴⁷ Halbuki, ulardin peqet alte yüz adem qalghanidi, ular burulup chöl terepke qéchip, Rimmondiki tik yargha bardí. Ular Rimmondiki tik yarda töt ay turdi.

⁴⁸ Israillar yene Binyaminlarning zémínigha yénip kélip, hemme sheherlerdiki ademlerni, charpaylarni hem uchrighanlarning hemmisini qilich bilen qiriwetti, shundaqla ot quyup, udul kelgen sheherlirining hemmisini köydürüwetti.

Binyamin qebilisining nesli qurup kétishtin qutulushi

21¹ Eslide Israilning ademleri Mizpahda qesem qiliship: — Bizning ichimizdin héchkim öz qizini Binyaminlarga xotunluqqa bermisun, — déyishkenidi. ² Shuning üçün xelq Beyt-Elge kélip, u yerde kech kirgüche Xudaning aldida peryad kótürüp qattiq yighliship: — ³ Ey Israilning Xudasi Perwerdigar, Israilda némishqa shundaq ish yüz béridu, némishqa Israilning qebililiridin biri yoqap ketsun? — déyishti.

⁴ Etisi xelq seher qopup, u yerde qurbangah yasap, köydürme qurbanliq we inaqliq qurbanliqliri sundi. ⁵ Israillar özara: — Israilning herqaysi qebililiridin jamaetke qoshulup Perwerdigarning aldida hazir bolushqa kelmigen kimler bar? — dep sorashti, chünki ular kimki Mizpahqa Perwerdigarning aldida hazir bolmisa, u sheksiz ölümge mehikum qilinsun, dep qattiq qesem qilishqanidi. ⁶ Israil öz qérindishi bolghan Binyamin toghruluq pushayman qilip: — Mana, emdi Israil arisidin bir qebile üzüwétildi. ⁷ Biz Perwerdigarning namida bizning ichimizdin héchqaysim öz qizimizni Binyaminlarga xotunluqqa bermeymiz, — dep qesem qilghaniduq; emdi qandaq qilsaq ulardin qalghanlirini xotunluq qilalaymiz — déyishti.

⁸ Ular yene özara: — Israil qebililiridin qaysisi Mizpahqa, Perwerdigarning aldigha chiqmidi? — dep sorashti. Mana, Yabesh-Giléadliqlardin héchqaysisi chédirgahqa, jamaetke qoshulushqa kelmigenidi. ⁹ Chünki xelqni sanap körgende Yabesh-Giléadning ademliridin u yerde héchkim yoq idi. ¹⁰ Shuning bilen jamaet on ikki ming palwanni u yerge ewetip, ulargha tapilap: — Yabesh-Giléadta turuwatqanlarni, jümlidin ayallar we balilarni urup-qirip qilichlap óltürüwéttinglar; ¹¹ shundaq qilinglarki, barliq erkeklerni we erler bilen bille bolghan barliq ayallarni óltürüwéttinglar, dédi.

¹² Ular shundaq qilip Yabesh-Giléadtiki xelqining ichide téxi erler bilen bille bolup baqmighan töt yüz qizni téyip, ularni tutup Qanaan zémínidiki Shilohqa, chédirgahgha élip keldi.

¹³ Andin pütkül jamaet Rimmondiki tik yardiki Binyaminlarga adem ewetip, ulargha tinchliq

20:43 «Géba» — yaki «Gibéah». Emma shu zémínning jughrapiyilik ornigha qarighanda u Géba bolushi mumkin. Bu ayetning bashqa birneche xil terjimiliri bar. «...ularni kün chiqish teripidiki Gébaning udulighiche toxtimay qoghlap béríp, cheylep óltürdi» — bu sözlerning bashqa xil terjimisi: «ularni Nohahdin qoghlap béríp, Gébahning sherq teripidiki bir yerde cheylep óltürdi».

20:47 **Hak. 21:13**

21:11 **Chöl. 31:17**

«Batur hakimlar»

salimini jakarlidi.¹⁴ Shuning bilan Binyaminlar qaytip keldi; Israillar Yabesh-Giléadtiki hayat qalghan qizlarni ulargha xotunluqqa berdi, lékin bular ulargha yétishmidi.¹⁵ We xelq Binyamin toghruluq pushayman qildi; chünki Perwerdigar Israilning qebililirining arisida kemtük peyda qilib qoyghanidi.

¹⁶ Bu waqitta jamaetning aqsqaalliri: — Binyaminning qiz-ayalliri yoqitiwétildi, emdi biz qandaq qilsaq qalghanlirini xotunluq qilalaymiz, — dédi.

¹⁷ Andin yene: — Binyaminidin qéchip qutulghan qaldisigha miras saqlinishi kérekki, Israilning bir qebilisimu öchüp ketmesliki kérek.¹⁸ Peqet bizla qizlirimizni ulargha xotunluqqa bersek bolmaydu, chünki Israillar: «Öz qizini Binyaminlarga xotunluqqa bergén kishi lenetke qalsun!» dep qesem qilishqan, — déyishti.

¹⁹ Ular yene: — Mana, Beyt-Elning shimal teripidiki, Beyt-Eldin Shekemge chiqidighan yolning sherq teripidiki, Libonahning jenub teripidiki Shilohda her yili Perwerdigarning bir héyti bolup turidu, — dédi.²⁰ Andin Israillar Binyaminlarga buyrup: — Siler béríp, shu yerdiki üzümzarliqlargha yoshuruniwélinglar.²¹ Közitip turunglar, qachaniki Shilohdiki qizlarning ussul oynighili chiqqinini körsenglar, üzümzarliqlardin chiqip herbiringlar Shilohning qizliridin birini özünglarga xotunluqqa élip qéchinglar, andin Binyaminning zéminigha kétinglar.²² Shundaq boliduki, eger ularning atiliri ya aka-ukiliri kélip bizge peryad kótürse, biz ulargha: «Bizge yüz-xatire qilib, ulargha yol qoyunglar, chünki biz jengde ularning hemmisige xotunluqqa toluq birdin qiz alalmiduq; uning üstige siler bu qétim qizliringlarni öz ixtiyarliqinglar bilen ulargha bermidinglar; ixtiyaren bergén bolsanglar, gunahqa tartilattinglar», deymiz, — dédi..

²³ Binyaminlar shundaq qilib sani boyiche ussul oynaydighan qizlardin özlirige xotunluqqa élip qéchip, öz miras zéminigha qaytip béríp, sheherlerni yene yasap u yerde turdi.

²⁴ U waqitta Israil u yerdin ayrilip, herbiri öz qebililiri we jemetige yénip bardı, andin herbiri öz miras zéminigha ketti.

²⁵ Shu künlerde Israilda héch padishah bolmidi; herkim öz neziride yaxshi körüngenni qilatti..

21:13 Hak. 20:47

21:22 «...jengde ularning hemmisige xotunluqqa toluq birdin qiz alalmiduq» — eslide Binyaminlardin alte yüz kishi ayalsiz qalghanidi. Israillar Yabesh-Giléadlar bilen jeng qilib qizdin töt yüzni tapqanidi, lékin yenila ikki yüz adem ayalsiz qaldi. Shuning üçtün ular «jengde ularning hemmisige xotunluqqa toluq birdin qiz alalmiduq» deydu. «siler ... qizliringlarni öz ixtiyarliqinglar bilen ulargha bermidinglar; ixtiyaren bergén bolsanglar, gunahqa tartilattinglar» — ularning ezlidiki «héchkim Binyaminlarga öz qizini bermisun» dégen qesimi bilen, «siler Shilohdikiler qizliringlarni Binyaminlarga ixtiyaren yatliq qilghan bolsanglar, gunahkar bolattinglar. Hazir bolsa, qizliringlar bulap kétildi, Shua siler gunahkar hésablanmaysiler» dégendek mentiqide bolghan.

21:25 «...herkim öz neziride yaxshi körüngenni qilatti» — 17:6 we izahatini körüng.

21:25 Hak. 17:6; 18:1; 19:1

Qoshumche söz

Kitabning meqsiti (2)

Xudaning Israil bilan baghligan ehdisige bolghan sadaqetlikining namayendisi

Kirish sözimizde biz mezkur kitabning tüp meqsitini, yeni Israilning gunahning qulluqida bolghanliqini, shundaqla ularning Qutquzghuchi-Mesihge bolghan mutleq mohtajliqini (hem bizningkini, elwette) ayan qilishtin ibaret bolidu, dep bayan qilghaniduq.

Mushu shepilderde Xudaning Öz xelqi bilan baghligan ehdisige mutleq sadaqetliki birinchidin, ular Özige itaetmen bolsa bext-beriket ata qilishi bilan, ikkinchidin, itaet qilmisa ularni qedemmu-qedem jazalishi bilan, üçinchidin, ularda heqiqiy towa bolsa ularni kechürüm qilip eslige keltürüshi bilan éniq körünüdu. Bashqa «qoshumche sözler»de biz Xudaning Israil bilan bolghan ehdiside uning «jaza-terbiyisining besh basquchi» barliqini körsetkeniduq. Biz töwende oqurmenler üçün bularni yene bayan qilimiz: –

Xudaning Israil bilan tüzgen ehdisi – «Xudaning jaza-terbiyisining besh basquchi»

(Xuda Israil bilan tüzgen ehdidiki «jaza-terbiyining besh basquchi»ning tepsilatliiri Musa peyghember arqiliq bérilgen, «Law.» 26:14-26 we «Qan.» 28-babta tépilidu).

Qisqiche qilip éytqanda, Xuda Israilgha, Özümge itaetmen bolsanglar, silerge méhir-shepçet körsetküchi we qoghdighuchi bolimen, dep köp yerlerde éniq wede qilghan. Biraq ular eksiche itaetmen bolmighan bolsa, uning jaza-terbiyisi tedrijij béshigha chüshidu. Bu jaza-terbiyining besh basquchini töwendikidekyighinchaqlashqa bolidu. Itaetsizliki éghirlashqanséri jaza-terbiyimu éghirliship baridu: –

(1) Waba-qizitmining chüshüshi, düshmenlarning «ishik aldida» turushi, düshmenler aldida asanla meghlup bolushi («Law.» 26:14-17).

(2) Yamghur az, hosulning nachar bolushi («Law.» 26:18-20).

(3) Yawayi yirtquch haywanlarning köpiyishi, ularning insanlarga we mallargha hujum qilishi (buning köchme menisi belkim dölet ichidiki muqimsizliq, tertipsizlik we qanunsizliqinimu körsitidu) («Law.» 26:21-24).

(4) Sheherlarning muhasirige élinishi, qehetchilik, ularning düshmenler we yaqa yurtluqlarning aldida boysundurulushi we shularning qattiq bashqurush tüzümi astida yashishi («Law.» 26:25-27).

(5) Düshmenlarning öch élishi, qaytidin sheherlerni qarshiwélishi, sheherler we yer-zéminning weyran bolushi, sürgün bolushi, sürgün bolghinida wehime astida yashishi («Law.» 26:27-39).

«Batur hakimlar»

«Batur hakimlar»diki xatirilerdin oqurmenlarning özi bu tedrijiy jazalar arqiliq Israilgha we Yehudagha körsitilgen agah-bésharetlerni bayqiyalaydu. Halbuki, beshinchi basquch, yeni «sürgün qilinish» bolsa peqet Israilning téximu köp itaetsizlik we asiyliqidin kéyin kélidu. Israil qet'iy towa qilmighachqa, sürgün bolushighiche shunche uzun muddetning bérilishi bizge Perwerdigarning sewr-taqitining ulughluqigha chong bir ispat bolushi kérektur.

Gidéonning tarixidin élinghan bezi sawaq-ibretler

Gidéon batur hakimlar ichide rosul Pawlus Injilda bayan qilghan ikki zörür rohiy prinsipni namayan qilghan ajayib ülge idi.

Birinchi prinsip: — **«Belki Xuda danalarni xijaletke qaldurush üçün bu dunyadiki exmeq sanalghanlarni talliwaldi; küchlüklerni xijaletke qaldurush üçün bu dunyadiki ajiz sanalghanlarni talliwaldi; U yene bu dunyadiki qedirsilerni, pes körülidighanlarni talliwaldi, «yoq bolghan nersiler»ni mewjut shey'ileri yoqqa chiqirichétish üçün talliwaldi. Uning meqsiti Xuda aldida héch et igisi maxtanmasliq üçündür... shuningdek Tewratta pütülgendek: «Pexirlinip maxtanghuchi bolsa Rebdin pexirlinip maxtisun!»»** («1Kor.» 1:27-29, 31).

Xuda Israilni Midiyanlardin qutquzush üçün tallighan kishi ishenchi kamil, özi batur, ezimet kishi emes idi; u belki **«Midiyaniylarning bulangchilikidin saqlini üçün sharab kölkichi ichide bughday tépiwatqan», «ajiz sanalghan», «pes körülidighan»** bir adem idi. U yene özi toghruluq **«I Reb, men Israilni qandaq qutquzalaymen? Méning ailem bolsa Manasseh qebilisi ichide eng namriti, özüm atamning jemetide eng kichikdurmen»** — deydu. Xuda uninggha ailsidiki «Baal» dégen butqa atalghan qurbangahni örüp, yéngi bir qurbangah yasap, uningda ailside mexsus qurbanliqqa saqlanghan bir torpaqni qurbanliq qilishni emr qilghandin kéyin, u bu ishni yoshurunche qilidu. Halbuki, Xuda uning shundaq qilghinini Özige itaet qilish dep qobul qilip, uning atisining wasitisi bilen Gidéonning étiqadini küchlendiridu (6:11-32).

Gidéon dadilliq bilen Israilni qoshun bolushqa chaqirghandin kéyin Xuda «qoy térisi we shebnem» alametliri arqiliq yene uning iman-ishenchini righbetlendiridu (6:36-40). Andin U qoshunning sanini 32000din 300ge azaytishi bilen uning iman-ishenchini sinaydu. Awwal Xuda Gidéongha: **«Barliq qorqup ketkenler öyge qaytsun»** dégen emrni tapshurushi bilen 22000 adem öyge qaytip kétidu; 10000i qalidu. Andin u ulargha **«Su boyigha chüshüp su ichsun»** dégen perman chiqiridu. Peqet **«It su ichkendek tili bilen yalap su ichkenler»** Xuda teripidin Midiyaniylarning sanaqsiz qoshuni bilen soqushushqa békitilidu!

Derweqe, nusret qazanghandin kéyin Israil bu nusrettin **«pexirlinip maxtighanda»** özini emes, belki **«Rebdin pexirlinip danglaydighan»** bolidu! Berheq, shan-sherep Gidéonningki emes, Xudaningki idi!

Ikkinchi prinsip: (töwendiki sözlerde tépilidu) — (Xuda Ibrahim peyghemberge éytilghan) **««Séni nurghun qowmning atisi qildim» dep yézilghandek, Ibrahim hemmimizning atisidir. Derheqiqet, u ölüklerni tiriluridighan, mewjut bolmighan nersilerni bar dep mewjut qilidighan, özi étiqad baghlighan Xuda aldida hemmimizning atisi boldi»** («Yar.» 17:4, «Rim.» 4:17). Berheq, Xuda bolsa **«ölüklerni tiriluridighan, mewjut bolmighan nersilerni bar dep mewjut qilidighan»** Xudadur. Mana bu ikkinchi prinsiptin ibarettur.

«Batur hakimlar»

Mushu yerde Xuda Ibrahimgha sözligen waqtida, gerche Ibrahim warisliq nuqtisidin balisiz bolsimu, Xuda yenila uninggha «**Séni nurghun qowmning atisi qildim**» deydu. Kimde heqiqiy iman-ishench bolsa, meyli barliq körünüşler we ehwallar Xudaning déginining eksi bolsimu, u yenila Uning déginini heqiqet dep hésablaydu. Gidéon özi ajiz hem kéreksiz dep köretti (derweqe özimu shundaq idi); halbuki, Perwerdigarning Perishtisi uninggha söz qilghanda, U uni «**Ey jasaretlik palwan, Perwerdigar sen bilen billidur!**» dep chaqirdi (6:12). Ibrahim Xudaning: «Séni ata qildim» dégen sözini chin könglidin (alliqachan emelge ashurulghandek) qobul qilishi bilen Xudaning bu sözi emelge ashuruldi; axirida Yehudiy we erebiy xelqler uningdin chiqti. Oxshash yolda, Xudaning sözini qobul qilghachqa, Gidéonmu qorqunchaq bir yigittin ezimet we batur yétekchige aylanduruldi.

Gidéonning tarixidin yene köp qimmetlik sawat-ibretlerni ögengili bolidu; mushu yerde biz peqet uning padishahliq ornini qobul qilishni ret qilghanliqi üstidila toxtilimiz (8:23). Bu ishta u heqiqeten Xudaning «hakimlar» dewrige bolghan iradisini bilip yetkenidi. Xudaning xalighini shuki, xelqqa padishah békitilishtin ilgiri, ularning özlirining heqiqiy höküm sürgüchisining Uning Özi ikenlikini obdan bilip yétishidin ibaret idi («1Sam.» 8:1-9, 11:16-25nimu körüng). (Étiqadchilar jamaetlirimu mushundaq «Özi üçün padishah izdesh» dégen azduruslarning saqlinishi kérek; démek, jamaetler ichide hemme ademge hemme ishta némini qilish kérek, dep emr qilidighan melum bir kishini tiklimesliki yaki yolgha qoymasliqi kérek; chünki Xudaning «yéngi ehdisi»de, Uning iradisi shuki, herbir aile hem ayrim shexs öz mes'uliyetchanliqi bilen wijdanigha qarap özi kéreklik qararlarini özliri chiqarsun, dégenliktur).

Emdi Gidéon padishahliq ornini ret qilghandin kéyin, özi kahin qilip tiklep özi «bir efod yasash»qa ézip ketkini némidégen pajielik ish-he! (bu «efod»ning tepsilatliqi toghruluq «Mis.» 25:14-26 we izahatlarni körüng). Kéyin, shu «tor-tuzaq»tin, yeni kahinliq ornini izdeshtin (8:27) öz ailiside chiqqan özara hesetxorluqlar pütkül öyidikilerni dégüdek halaketke élip bardi («Hak.» 9-bab).

«Batur hakimlar»diki tarix toghruluq:

11:26 «**Yene kélip, Israil Heshbon we uninggha qarashliq yéza-kishlaqlarda, Aroer we uninggha qarashliq yéza-kishlaqlarda hemde Arnon deryasining boyidiki barliq sheherlerde üç yüz yil makan tutup olturghan waqitlarda, némishqa siler shu yerlerni qayturuwalmidinglar?**» (Yeftahning sözi).

Yeftahning Israil Qanaan zéminini ishghal qilip turghan waqitni «üch yüz yil» dep éytishi (belkim texminiy bir san bolushi mumkin) «batur hakimlar»ning höküm sürgen dewrining texminen 350 yil ikenlikini ispatlaydu (Yeftah höküm sürgen waqitdin Samuil peyghemberning waqtighiche belkim texminen 50 yil bolushi mumkin). Yeftah höküm sürüp, ikkinchi yilidin Sulayman seltenitining tötinchi yilighiche bolghan 144 yilni, we «Misirdin chiqish»tin Heshbonni ishghal qilghuche bolghan 38 yilni bu 300 yilgha qoshqanda, undaqta umumiy waqit 482 (38+300+144) yil bolidu. «1Pad.» 6:1de Sulayman seltenitining tötinchi yili, yeni padishah muqeddes ibadetxanini Xudagha atap béghishlighan yili del «**Israilar Misirdin chiqqandin kéyinki 480-yili idi**» déyilidu; bu ikki san bir-birige bek yéqin.

«Batur hakimlar»

Israillar Qanaan zéminigha kirgendin tartip «Hak.» 11:26diki waqitqiche jemiy 319 yil bolidu; biraq Ammoniyar Israilning zéminini ishghal qilip ulargha zulum salghan 18 yilni shu sandin chiqiriwetkende 301 yil bolidu. Shundaq hésablanganda, Yeftah éytqan texminiy san «300 yil» toghra chiqidu; shuning bilen Ammoniy padishahning xataliqi pash qilinidu.

Xuda buyrusa biz kelgüsida Muqeddes Kitabtiki yilnamilerni tepsiliy jedwelleshtürüp chiqarmaqchimiz.

Hazirche «batur hakimlar» tarixining yilnamilirini töwendiki jedweldikidek dep oylaymiz: —

Israil dewri we höküm sürgüchi		Yil sani
«Misirdin chiqish» we chöl-bayawanda yürüşler — Musa peyghemberning yétekchilikide		40
Qanaan zéminini ishghal qilish jeryani — Yeshua peyghemberning yétekchilikide		7
Zéminning teqsim qilinishidin Kushanning zulum sélishighiche (Yeshua peyghember)		10
Kushanning zulum sélishi (2-bab, 8-ayet)		8
Otniyelning höküm sürüshi; aman-tinchliq künler		40
Moabning zulum sélishi		18
Ehudning höküm sürüshi; aman-tinchliq künler		80
Yabinning zulum sélishi		20
Baraqling höküm sürüshi; aman-tinchliq künler		40
Midiyaning zulum sélishi		7
Gidéonning höküm sürüshi; aman-tinchliq künler		40
Abimelek «padishah»ning höküm sürüshi		3
Tolaning höküm sürüshi		23
Yairning höküm sürüshi		22
		jemiy 358
Iordan deryasining ikki teripi		
Gherbiy — Filistiylar	Sherqiy	
(1) Ehde sanduqidin mehrum bolushi	(1) Ammoniylarning zulum sélishi	

«Batur hakimlar»

(2) Shimshonning emelliri, Samuil peyghemberning chiqishi	(2) Yeftahning hakim bolushi	
(3) Filistiyerning meghlup qilinishi; Samuilning hoküm sürüshi	(3) Ibzanning hakim bolushi	
(4) Ehde sanduqidin qayturulushi	(4) Élonning hakim bolushi	
	(5) Abdonning hakim bolushi	jemiy 59
Saulning hoküm sürüshi (Samuil peyghemberning hakim bolghandin keyinki 20 yil)		20
Dawutning Hebronda hoküm sürüshi		7
Dawutning Yérusalémda hoküm sürüshi		33
Sulaymanning muqeddes ibadetxanini béghishlishgiche hoküm sürüshi		3
Yillarning omumiy sani («Padishahlar (1)» 6:1 bilan sélishturung)		480

Oqurmen köreleyduki, 10:4de puritilghandek, «batur hakimlar»din beziliri zamandash bolup oxshash waqitta Israilning bashqa-bashqa qismi üçün mes'ul bolghan.

Yeftahning ichken qesimi — U heqiqeten öz qizini qurban qildimu? (11:29-40)

(11:29-40) Yeftah «**uning üstige qilghan qesimini beja keltürdi**». Yeftah öz qizini qurbanliq qilghanmu-yoq? Yaki bu sözlerning bashqa menisi barmu?

Yeftah heqiqeten öz qizini Xudagha köydürme qurbanliq süpitide sunghan, dep qaraydighan we shundaq qarimaydighan alimlar bar. «Qurbanliq qilmighan» dep qaraydighanlar Yeftah emeliyette qizini muqeddes chédirgha munasiwetlik Xudaning xizmitige atap béghishlighan, dep qaraydu. Ularning mushu közqarashta bolushi töwendikidek munasiwetlik sewebliri bar: —

(1) Muqeddes chédirda ishleydighan, özlirini Xudagha atap béghishlighan bir türkümlük qizayallar bolghan bolushi mumkin («Mis.» 38:8, «1Sam.» 2:22)

(2) «Insan qurbanliqi» Musa peyghemberge tapshurulghan qanun boyiche ochuq men'i qilinghan, shundaqla Xudagha «yirginchlik ish» dep qaralghan («Law.» 18:21, 20:2-5, «Qan.» 12:31, 18:10)

(3) Yeftahning bu qesemni qilghan waqti del «**Perwerdigarning Rohi uning üstige chüshken**» waqittin keyin idi (11:30-31). Qesem derweqe Muqeddes Rohning tesiri bilen qilinghan bolsa, undaqla uning héchqandaq insan qurbanliqini sunushqa qesem qilishi qet'iy mumkin emes bolatti. Bu közqarashning eksiche qarashta bolghanlar 30-ayet we 31-ayetning arisida melum bir waqit bar, dep qaraydu; lékin eyni tékistte bundaq waqitning héchqandaq sayisi körünmeydu.

«Batur hakimlar»

(4) Bu tékistlerde peqet Yeftahning qizining «qizliqi üçhün matem tutuwélish»i tekitlinidu. Eger muqeddes chédirgha shu yol bilen béghishlanghan bolsa, undaqta öy-ochaqliq, baliliq bolushqa muyeler bolalmaytti.

(5) Mezkur kitabning muellipi Yeftahning öz qizini köydürme qurbanliq qilghanliqi toghruluq biwasite héchyerde xatiriligen emes.

(6) Yeftahning Ammoniylarning padishahigha éytqan mentiqilik sözliri uning éghir-bésiq, salmaq bir shexs ikenlikini ispatlaydu. U qaram, tentek adem emes idi.

Halbuki, bashqa alimlar, tékist bizge Yeftang toghruluq peqet: **«Uning (démek, qizining) üstige qilghan qesimini beja keltürdi»** dégen intayin addiy, biwasite xewer yetküzidu, dep oylaydu. Shu qarashiche, gerche Musagha chüshürülgen muqeddes qanun boyiche insan qurbanliqi qet'iy bolmaydu (yuqiriqi (3)-sewebini körüng) dégen bolsimu, «batur hakimlar»ning künliride kahinlar we Lawiyar xelqge muqeddes qanunni ögitish wezipiside («Mal.» 2:7) xéli mes'uliyetsizlik qilib xelqni tolimy gheplette qaldurdi. Shunga **«Shu künlerde Israilda héch padishah bolmide; herkim öz neziride yaxshi körüngenni qilatti»** (17:5, 18:1, 19:1, 21:25). Injilda Yeftah iman-étiqadi tüpeylidin teriplinidu («Ibr.» 11:31). Shuning bilen bu alimlarning pikri mundaq: U heqiqeten **«uning (démek, qizining) üstige qilghan qesimini beja keltürdi»**, qizni qurbanliq qildi. Shundaq kilizi semimiylik bilen chin könglidin bolghan bolsimu, uning undaq qilghini Xuda aldida toghra bolmide. Shunga (bu alimlarning pikriche) «batur hakimlar»ni yazghan tarixchining bu ishlarni xatirileshtiki meqsiti: **«Shu künlerde Israilda héch padishah bolmide; herkim öz neziride yaxshi körüngenni qilatti»** dégen pakitni tekitlesh üçhün idi.

«Batur hakimlar» dégen kitabning «Rut» dégen kitab bilen bolghan munasiwiti

«Batur hakimlar»da xatirilengen chüshkünlik hem pajielerdin Israil xelqining hemmisini qarangghuluq we zulmet-gheplet ichide yashawatqan, dep xulasige kélisimiz mumkin. Shuning üçhün biz «Batur hakimlar» dégen tarix bilen zamandash bolghan «Rut» dégen xatiridiki güzel tarixni oqughinimizda, könglimiz kötürülidu. Chünki «Rut» dégen tarixta bir aile ichide bolghan özara méhir-muhebbet, sadaqetlik we hórmet-izzetni köreleyimiz. Mushu tarix bizge Xudaning kelgüsida Israilgha nisbeten néme pilanliri barliqini körsitidu. «Rut»tiki «qoshumche söz»imizde mezkur ikki kitabning munasiwiti üstide toxtilimiz.

Tewrat 8-qisim

«Rut»

Kirish söz

Arqa körünüshi

Tewratning «Rut» dégen qismi «batur hakimlar» dewride ötken Yehudiy bolmighan Rut we uni qobul qilghan Yehudiy ailisi toghrisidiki xatiridur. Biz «Batur hakimlar»ning «qoshumche söz»ide déginimizdek: ««Batur hakimlar»da xatirilengen chüshkünlik hem pajielerdin Israil xelqining hemmisini qarangguluq we zulmet-gheplet ichide yashawatqan, dep xulasige kélishimiz mumkin. Shuning üçün biz «batur hakimlar» dégen tarix bilen zamandash bolghan «Rut» dégen xatiridiki güzel tarixni oqughinimizda, könglimiz kötürüldü. Chünki «Rut» dégen tarixta bir aile ichide bolghan özara méhir-muhebbet, sadaqetlik we hörmet-izzetni köreleymiz. Mushu tarix bizge Xudaning kelgüsüde Israilgha nisbeten néme pilanliri barliqini körsitidu».

Mezkur tarix Xuda pajiени shad-xuramliqqa aylاندurghan bir tarixtur. Mushu dewride Israil qehetchilik apitige uchraydu. Xudaning Israil bilen bolghan ehdisige qarighanda, bu héchqandaq «tasadipiy ish» emes, belki Xudaning Özige wapasiz bir xelqning üstige yürügüzgen hökümidin ibaret idi (qehetchilik bolsa «Xudaning jaza-terbiyasining besh basquchi»ning ikkinchi basquchining bir qismi idi. «Batur hakimlar»diki «qoshumche söz»imizde, «Xudaning jaza-terbiyasining besh basquchi» üstide toxtalghiniduq). Israilliq Elimelek dégen kishi ailisi bilen jan béqishqa öz yurtini terk étip Moab zéminigha baridu we Moabning sheherliride turmay, belki sehasigha béríp turidu.

Moabiylar Lutning ewladliri idi; ularning ejdadi Lut eslide Israilning ejdadi Ibrahimning dua-tilawetliri arqiliq Xudaning jazalishidin qutquzulghan bolghachqa, Israil xelqige dost bolushi kérek bolatti («Yar.» 18-19-bab; Moabning kélip chiqishi toghruluq 19:30-38ni körüng). Halbuki, eksiche Moab Israilgha hesetxorluq qilip («Chöl.» 22-25-bablar), Israil ajiz bolghan waqitlarda daim ulargha hujum qilip bulang-talang qilatti («Hak.» 3-bab, «1Sam.» 12:9). Uning üstige, Moabiylar «Kémosh» dégen butqa choqunghuchi butperesler idi; ularning bu «ilah»i Moabtikilerdin «insan qurbanliqi» we köp bashqa yirginchlik ishlarni «telep qilatti» (1:15, «1Pad.» 7:11, «2Pad.» 3:27).

Yuqirida tilgha élinghan öchmenlik we yirginchlik butpereslik tüpeylidin Elimelek we ailisidikilerning Moabiylar arisida kün ötküzüshi intayin teske toxtighan bolsa kérek. Buningdin ularning Moabning sheherlirining biride turmay, belki sehrada turushining sewebini chüshiniwélishe tes emes.

Elimelek namelum bir ish sewebidin Moabta ölidü; uning ikki oghli Mahlon we Kiliyon Moabliq qizlardan xotun alidu. Melum bir waqittin kéyin we yene namelum bir sewebtin Mahlon we Kiliyonmu qaza qilidu. Lékin kütmigen yerdin, ular emrige alghan ikki ayal qéynanisi Naomigha wapadar we méhriban bolup chiqidu. Naomi (belkim Israil zéminidin ayrilghan waqtidin on yil ötkendin kéyin) Israil zéminigha qaytishni qarar qilidu; Rut bolsa öz ailisi, wetini we xelqidin waz kéchip Naomigha yar-yölekte bolushqa uninggha hemrah bolup birge qaytishqa niyet baghlaydu. Uning bu ehmiyetlik qarari tolimu ulugh netijilerni élip kélidu. Rut Dawut padishahning ejdadi, shuningdek Mesihning ejdadi bolup chiqidu.

«Hemjemet qutquzghuchi» yoki «hemjemet nijatkar»

Bu tarixning bir nuqtisini sel tepsiliyrek chüshendürüş kérek. Musagha tapshurulghan qanun boyiche, birsi namratliship qerzdar bolup qélip, öz yerlirini sétishqa, hetta özi yaki ailisidikilerni qulluqqa sétishqa mejbur bolghanda, bundaq soda-sétiq mudditi «azadliq yili» (yeni «kanay-burgha chalidighan yili», «shadliq yili», her 50-yili)ghiche bolatti («Lawiyalar» 25:10-55ni körüng). Shu yilda barliq tewelikler eslidiki igisige yaki (u alemdin ötken bolsa) eng yéqin tughqinigha qayturulushi kérek idi. Halbuki, «azadliq yili»din ilgiri namrat kishining melum bir tughqinining uni yaki ailisini namratliqtin qutquzush niyiti bolsa, undaqta ularning yérini qayturup sétiwélish hoquqi bar idi; ailisi qulluqta bolsa ularni qulluqtin hör qilip sétiwélish hoquqi bar idi. Qanun boyiche bahasi adil bolsa héchkim héliqi tughqanning bu yolini tosiyalmaytti. Ibraniy tilida bundaq tughqinini süpetleydighan söz «goél» déyiletti; biz «goél»ni uyghurchigha terjime qilghanda «hemjemet qutquzghuchi» yaki «hemjemet nijatkar» dégenni tallwalduq.

Ailining bir ezasi bashqilar teripidin melum zeximge uchrighan yaki ejellik bir zerbe bilen ölgen bolup, pakiti toluq bolsa, shu ailining ezasigha «hemjemet-qutquzghuchi»liq rolini öz üstige élishqa razi bolghan bir tughqinining jawabkardin ziyanni tölitiwélish hoquqi bar idi («Qan.» 19:1-13, «Yeshua» 20:1-9).

Naomi we Rut Pelestin (Qanaan) zéminigha qaytqanda belkim tolimu yoqsul bolsa kérek. Ularning bextige yarisha, ulargha tughqan bolghan birsi, yeni Boaz isimlik bir kishi ulargha her treptin «hemjemet nijatkar» bolushqa razi bolidu.

Bu ishlar toghrisida «qoshumche söz»imizde toxtilimiz.

Mezmunlar we chong témilar: —

- (1) Bir qéynana uchrighan külpet; Elimelek ailisining Moabqa bérishi (1:1-5)
- (2) Bir kélinning wapadarliqi; Naomi bilen Rutning birge Beyt-Lehemge qaytip kélishi (1:6-22)
- (3) «Hemjemet nijatkar»ning méhir-muhebbiti: —
 - (a) Rutning «tasadipiylıqtin» Boazning étizida bashaq térishi (2-bab)
 - (e) Rutning xamangha bérıp, Boaz bilen körüşüshi (3-bab)
 - (b) Boazning Rutni nikahigha élishi (4:1-12)
 - (4) Padishah Dawutning nesebnamisi: Dawut padishah Boaz bilen Rutning ewladidur (4:13-22)

.....

Rut

Elimelek ailisining Moabqa bérishi

1 Batur Hakimlar höküm sürgen mezgilde shundaq boldiki, zéminda acharchiliq yüz berdi. Shu waqitta bir adem ayali we ikki oghlini élip Yehuda zéminidiki Beyt-Lehemdin chiqip, Moabning sehralirida bir mezigil turup kélishke bardi.² U kishining ismi Elimelek, ayalining ismi Naomi, ikki oghlining ismi Mahlon bilen Kilyon idi. Ular Beyt-Lehemde olturuqluq, Efrat jemetidin idi. Ular Moabning sehrasigha kélip shu yerde olturaqlashti.³ Kéyin Naomining éri Elimelek öldi; ayali ikki oghli bilen qaldi.⁴ Ular Moab qizliridin özlirige xotun aldi. Birining éti Orpah, yene birining éti Rut idi. Ular shu yerde on yildek turdi.

⁵ Mahlon bilen Kilyon her ikkisi öldi; shuning bilen apisi éri hem oghulliridin ayrilip yalghuz qaldi.

Naomi bilen Rutning Beyt-Lehemge qaytip kélishi

⁶ Shuning bilen ayal ikki kélini bilen qopup Moabning sehrasidin qaytip ketmekchi boldi; chünki u Perwerdigarning Öz xelqini yoqlap, ashliq bergenliki toghrisidiki xewerni Moabning sehrasida turup anglighanidi.⁷ Shuning bilen u ikki kélini bilen bille turghan yéridin chiqip, Yehuda zéminigha qaytishqa yolgha chiqti.⁸ Naomi ikki kélinige: — her ikkinglar qaytip öz ananglarning öyige béringlar. Silerning merhumlarga we manga méhribanliq körsetkinglardek Perwerdigarmu silerge méhribanliq körsetkey!⁹ Perwerdigar siler ikkinglarni öz éringlarning öyide aram tapquzghay! — dep, ularni söyüp qoydi. Ular hörkirep yighliship¹⁰ uninggha: — Yaq, biz choqum séning bilen teng öz xelqingning yénigha qaytimiz, — déyishti.

¹¹ Lékin Naomi: — Yénip kétinglar, ey qizlirim! Némishqa méning bilen barmaqchisiler? Qorsiqimda silerge er bolghudek oghullar barmu?¹² Yénip kétinglar, ey qizlirim! Chünki men qérip ketkechke, erge tégishke yarimaymen. Derheqiqeten бүгүн kéche bir erlik bolushqa, shundaqla oghulluq bolushqa ümid bar dégendimu,¹³ ular yigit bolghuche sewr qilip turattinglarmu? Ularni dep bashqa erge tegmey saqlap turattinglarmu? Yaq, bolmaydu, qizlirim! Chünki Perwerdigarning qoli manga qarshi bolup méni azablaydighini üçün, men tartidighan derd-elem silerningkidin téximu éghir bolidu, — dédi.

¹⁴ Ular yene hörkirep yighlashti. Orpah qéyanisini söyüp xoshlashti, lékin Rut uni ching quchaqlap turuwaldi.¹⁵ Naomi uninggha: — Mana, kélín singling öz xelqi bilen ilahlirining yénigha yénip ketti! Senmu kélín singlingning keynidin yénip ketkin! — dédi.

¹⁶ Lékin Rut jawaben: — Méning séning yéningdin kétishimni we sanga egishish niyitimdin yénishni ötünme; chünki sen nege barsang menmu shu yerde barimen; sen nede qonsang menmu shu yerde qonimen; séning xelqing méningmu xelqimdur we séning Xudaying méningmu Xudayimdur.¹⁷ Sen nede ölseng menmu shu yerde ölmen we shu yerde yatimen; ölümün bashqisi méni sendin ayriwetse Perwerdigar méni ursun hem uningdin ashurup jazalisun! — dédi.

1:1 «mezgilde» — ibraniiy tilida «künlerde». «sehralirida» — ibraniiy tilida «étizliqlirida». Moabtikiler Yehudiylargha öch idi. Bu Elimelek we ailisidikilerning Moabning sheherlirige emes, belki sehrasigha bérishining bir sewebi bolsa kérek.

1:13 «Men tartidighan derd-elem silerningkidin téximu éghir bolidu» — gerche Rut bilen Orpah her ikkisi éridin ayrilish azabini tartقان tul xotunlar bolsimu, Naomining azabi téximu éghir idi; uning éridin hem ikki oghlidin ayrilip qélis azabi bar idi. Uning üstige, u ikki kélining özidek yaqa yurtta tul bolup turush derdini taritishini xalimaytti.

—Bu sözning yene ikki terjimisi bar: «Men siler üçün (tul qalghanliqinglardin) intayin azablinimen» yaki «Méning derd-elimim silerge bek éghir yük bolup qalidu, siler kötürelmeysiler»

1:17 «Perwerdigar méni ursun hem uningdin ashurup jazalisun!» - ibraniiy tilida: «... Perwerdigar mangimu shundaq qilsun we uningdin ashurup qilsun!»

¹⁸ Naomi uning özige egiship bérishqa qet'iy niyet qilghinini körüp, uninggha yene éghiz achmidi.

¹⁹ Ikkisi méngip Beyt-Lehemge yétip keldi. Shundaq boldiki, ular Beyt-Lehemge yétip kelginide pütkül sheherdikiler ularni körüp zilzilige keldi. Ayallar bolsa: — Bu rasttinla Naomimidu? — déyishti.

²⁰ U ulargha jawaben: — Méni Naomi démey, belki «Mara» denglar; chünki Hemmige Qadir manga zerdab yutquzdi. ²¹ Toqquzum tel halette bu yerdin chiqtim; lékin Perwerdigar méni quruq qaytquzdi. Perwerdigar méni eyiblep guwahliq berdi, Hemmige Qadir méni xarlighaniken, némishqa méni Naomi deysiler? — dédi.

²² Shundaq qilip Naomi bilen kélini Moab qizi Rut Moabning sehrasidin qaytip keldi; ular ikkisi Beyt-Lehemge yétip kélishi bilen teng arpa ormisi bashlanganidi.

Rutning Boazning étizida bashaq térishi

2¹ Naomining érige tughqan kélidighan Boaz isimlik bir adem bar idi. U Elimelekning jemetidin bolup, intayin bay adem idi. ² Moab qizi Rut Naomigha: — Men étizliqqa baray, birerkimning neziride iltipat tépip, uning keynidin méngip arpa bashaqlirini tersem? — dédi. U uninggha: — Barghin, ey qizim, dédi.

³ Shuning bilen u chiqip étizliqlargha kélip, u yerde ormichilarning keynidin bashaq terdi. Bex-tige yarisha, del u kelgen étizliq Elimelekning jemeti bolghan Boazning étizliqliri idi.

⁴ Mana, u waqitta Boaz Beyt-Lehemdin chiqip kélip, ormichilar bilen salamliship: — Perwerdigar siler bilen bille bolghay! — dédi.

Ular uninggha jawaben: — Perwerdigar sanga bext-beriket ata qilghay! — dédi.

⁵ Boaz ormichilarning üstige nazaretke qoyulghan xizmetkaridin: — Bu yash chokan kimning qizi bolidu? — dep soridi.

⁶ Ormichilarning üstige qoyulghan xizmetkar jawab béríp: — Bu Naomi bilen bille Moabning sehrasidin qaytip kelgen Moabiy chokan bolidu. ⁷ U: «Ormichilarning keynidin önchilarning arisidiki chéchilip ketken bashaqlarni tériwalaymu?» dep telep qildi. Andin u kélip etigendin hazirghiche ishlewatidu; u peqet kepide bir'az dem aldi, — dédi.

⁸ Boaz Rutqa: — Ey qizim, anglawatamsen?! Sen bashaq tergili bashaq bir kimning étizliqigha barmighin, bu yerdinmu ketme, méning dédeklirim bilen birge mushu yerde turghin. ⁹ Diqquet qilghin, qaysi étizda orna orghan bolsa, dédeklerge egiship barghin. Men yigitlerge: Uninggha chéqilmanglar, dep tapilap qoydum! Eger ussap qalsang béríp, idishlardin yigitlirim quduqtin tartqan sudin ichkin, — dédi.

1:20 «Méni Naomi démey...» -- «Naomi» dégenning menisi: «yéqimliq», «köngüllük», «huruzluq»; «Mara» bolsa «achchiq», «elemlik», «zerdabliq» dégen menide.

1:21 «Perwerdigar méni eyiblep guwahliq berdi» — bashaq birxil terjimiliri: — «Perwerdigar manga qarshi chiqti» yaki «méni azablidi». Bu sözler toghruluq «qoshumche söz»imizde azraq toxtilimiz.

2:1 Mat. 1:5

2:2 «Bashaq térish» - Tewrat qanuni boyiche namrat kishiler we yaqa yurtluqlarning ormichilarning arqisidin chéchilip ketken bashaqlarni térishige ruxset bérilishi kérek («Law.» 19:9-10ni körüng).

—Gerche Naomining özining bir parche étizi bar bolsimu (4:3), uninggha shu pesilde birnerse térimighanidi. Rut mushu iltimas bilen Naomini «bashaq térish» xijaletchilikidin qutquzidu, elwette.

2:5 «Xizmetkaridin» - ibraniy tilida «yigitidin». «Bu yash chokan kimning qizi bolidu?» - Shu chaghta Rut tézi tul bolghachqa, shuninggha yarisha alahide kiyimlirini kiywatqan idi. 3:3ni we izahatini körüng.

2:7 «Kepide» - ibraniy tilida «öyde». Orma mezgilde ormichilar belkim étizliqta dem élishqa waqitliq kepe salghan bolsa kérek.

2:8 «Dédeklirim bilen birge mushu yerde turghin» - dédeklerning ishi belkim arpa paylirini yighip önche qilish idi. Rut «ularning qéshida» ishlise köprek bashaqlarni téreleytti, elwette.

¹⁰ Rut özini yerge étip tizlinip, béshini yerge tegküzüp tezim qilib, uninggha: — Men bir bigane tursam, némishqa manga shunche ghemxorluq qilghudek neziringde shunchilik iltipat tapqanmen? — dédi.

¹¹ Boaz uninggha jawaben: — Éring ölüp ketkenden kéyin qéyananggha qilghanliringning hemmisi, shundaqla séning ata-anangni we öz wetiningdin qandaq ayrilip, sen burun tonumaydighan bir xelqning arisigha kelgining manga pütünley ayan boldi;¹² Perwerdigar qilghininggha muwapiq sanga yandurghay, sen qanatlirining tégide panah izdigen Israilning Xudasi Perwerdigar teripidin sanga uning toluq in'ami bérilgey, dédi.¹³ Rut jawaben: — Ey xojam, neziringde iltipat tapqaymen; men séning dédiking bolushqimu yarimisammu, sen manga teselli béríp, dédikingge méhribane sözlerni qilding, — dédi.

¹⁴ Tamaq waqtida Boaz uninggha: — Qéni, buyaqa kelgin, nandin ye, nanni sirkige tögürgin! — dédi. Rut ormichilarning yénigha kélip olturdi; Boaz qomachtin élip uninggha tutti. U uningdin toyghuche yédi we yene azraq ashurup qoydi.

¹⁵ U bashaq tergili qopqanda, Boaz yigitlirige buyrup: — Uni hetta öñchilerning arisida bashaq tergili qoyunglar, uni héch xijalette qaldurmanglar.¹⁶ Hetta hem uning üçhün azraq bashaqlarni öñchilerdin etey ayrip, uninggha tergili chüshürüp qoyunglar, uni héch eyiblimenglar, dédi.

¹⁷ Shundaq qilib u kechkiche étizliqta bashaq terdi, tériwalghanlirini soqqanda, texminen bir efah arpa chiqti.¹⁸ Andin u arpisini élip, sheherge kirdi, qéyanansi uning tergen arpisini kórdi; u yene u yep toyunghandin kéyin saqlap qoyghinini chiqirip uninggha berdi.

¹⁹ Qéyanansi uninggha: — Sen bügün nede bashaq terding, nede ishliding? Sanga ghemxorluq qilghan shu kishige bext-beriket ata qilinghay! — dédi.

U qéyanansigha kimningkide ish qilghinini éytip: — Men bügün ishligen étizning igisining ismi Boaz iken, dédi.

²⁰ Naomi kélinige: — Tiriklergimu, ölgenlergimu méhribanliq qilishtin bash tartmighan kishi Perwerdigardin bext-beriket körgey! — dédi. Andin Naomi uninggha yene: — U adem bizning yéqin tughqinimizdur, u bizni qutquzalaydighan hemjemetlerden biridir, — dédi.

²¹ Moab qizi Rut yene: — U manga yene: «Méning yigitlirim pütün hosulumni yighip bolghuche ular bilen birge bolghin» dédi, — dédi.

²² Naomi kélini Rutqa: — Ey qizim, birsining sanga yamanliq qilmasliqi üçhün bashqisining étizliqigha barmay, uning dédekliri bilen bille chiqip ishliseng yaxshidur, dédi.

²³ Shuning bilen arpa we bughday hosuli yighilip bolghuche, Rut Boazning dédekliri bilen yürüp bashaq terdi. U qéyanansi bilen bille turuwerdi.

2:13 «dédiking» - ibraniy tilida «dédek»ni teswirleydighan ikki söz bar. Rut bu ayette bulardin eng töwen orunni körsitidighan sözni ishliip özini teswirleydu.

2:17 «Bir efah arpa» - texminen 15 kilogramche idi.

2:20 «Bizni qutquzalaydighan hemjemetlerin biri» - («hemjemet-nijatkar»imizdin biri) yaki «hemjemet-qutquzghuchi»imizdin biri) — bu ibraniy tilida «goél» dégen söz bilen ipadiliniidu. Bu sözining alahide menisi bar. Birs namratliqtin özini qulluqqa sétiwetken bolsa yaki bashqa qiyin ehwalgha uchrup mal-mülükini satqan bolsa, Musa peyghember tapshuruwalghan qanungha asasen, shu kishining yéqin uruq-tughqanliri, hemjemetlirining uni hörlükke chiqirip qutquzush hoquqi bar idi. Démek, u sétiwalghuchigha adil bir bahada pul bersila, u uning öz qerindishini hör qilib qutquzush hoquqi bar idi. Hoquqni ishliitish hemjemetining öz ixtiyarliqi bilen bolatti, elwette. U hoquqni ishletmekchi bolsa, héchkim uni tosalmaytti. Naomi mushu yerde: «Bizdin xewer élish mes'uliyiti bolghan yéqin tughqanlirimizdin biri bar» démekchi bolidu.

2:22 «Birsining sanga yamanliq qilmasliqi üçhün» - Naomining bu agah sözliri bizge «Batur Hakimlar» dewridiki umumiy ehwalni ayan qilsa kérek.



Boaz Rutni öz emrige ilishi arqiliq
yerni qayturup sétiwalidu «Rut» 4:9

Rutning xamangha bérip, Boaz bilen körüshüsh

3¹ Shu künlerde, qéyanani Naomi uninggha: — Ey qizim, hal-ehwalingning yaxshi bolushi üçün, séning aram-bextingni izdimeymenmu? ² Sen dédekliri bilen ishligen Boaz bizge tughqan kélidu emesmu? Mana, бүгүн axsham u xamanda arpa soruydu. ³ Emdi sen yuyunup-tarinip, özüngge etirlik may sürüp, ésil kiyimliringni kiyip, xamangha chüshkin; lékin u er kishi yep-ichip bolmighuche, özüngni uninggha körsetmigin. ⁴ U yatqanda uning uxlaydighan yérini körüwal. Andin sen kirip, ayagh teripini échip, shu yerde yétiwalghin. Andin u sanga néme qilish kéreklikini éytidu, — dédi.

⁵ Rut uninggha: — Sen néme déseng men shuni qilimen, — dédi. ⁶ U xamangha chüshüp, qéyanani uninggha tapilighandek qildi. ⁷ Boaz yep-ichip, könglini xush qilip cheshning ayighigha bérip yatti. Andin Rut shepe chiqarmay kélip, ayagh teripini échip, shu yerde yatti. ⁸ Yérim kéchide Boaz chöchüp, aldigha éngishkende, mana bir ayal ayighida yatatti!

⁹ Kim sen?! — dep soridi u.

Rut jawaben: — Men xizmetkaring Rut bolimen. Sen méning hemjemet-nijatkarim bolghining üçün xizmetkaringning üstige tonungning étikini yéyip qoyghaysen, — dédi.

¹⁰ U jawaben: — Ey qizim, Perwerdigardin bext-beriket tapqaysen! Séning kéyin körsetken sadaqet-méhribanliqning ilgiri körsetkingindinmu artuqtur; chünki séni izdigen yigitler, meyli kembeghel bolsun, bay bolsun, ularning keynidin ketmidig. ¹¹ I qizim, emdi qorqmighin! Dégi-

3:1 «Séning aram-bextingni izdimeymenmu?» - Naomining mushu «aram-bext» dégini Rutni qaytidin öy-ochaqliq qilishni körsitidu.

3:3 «Özüngge etirlik may sürüp» - ibranily tilida «özüngni mesih qilip» yaki «özüngni mesihlep».

3:8 «Chöchüp, ...» - bashqa birxil terjimisi «titrep kétip, ...». Héchbolmighanda, Boaz putlirigha soghuq urulghanda oyghinip ketken bolsa kérek. «Éngishkende» - bashqa birxil terjimisi «örülgende»

3:9 «Xizmetkaring» — oqurmenlarning éside barki, ibranily tilida «dédek»ni teswirleydighan ikki söz bar. Bu ayette Rut ornini yuqirirraq körsitidighan sözni özige ishletti (2:13ni we izahatni körüng). «Hemjemet-nijatkar» dégen uqum toghruluq 2:20ni we izahatni körüng.

«Toningning étikini xizmetkaringning üstige yéyip qoyghaysen» - Rut éytqan «Toningning étikini xizmetkaringning üstige yéyip qoyghaysen» dégen ibare: — «Méni sayengning astigha alghin, méni emringge alghin» dégenni we özining Boazning ayali bolushqa razi ikenlikini bildüridu. Xudamu Israilni öz qaniti astigha alghanliqi toghruluq shu sözni qilghan — «Ez.» 16:8ni körüng.

3:10 «Séni izdigen yigitler» - Boazning sözige qarighanda (shühhisizki, u hem tirishchan hem chirayliq bolghachqa) Rutni birqanche yigit izdep kelgen. Lékin Rut öz meylige egiship ularni tallamay, belki ornigha qéyanani Naomiigha yaxshi bolsun dep rehmetlik érige «hemjemet-nijatkar» bolghan Boazning panahliqini izdigen. Shuning bilen Boaz Rutning

ningning hemmisini orundap bérimen; chünki pütkül shehirimizdiki mötiwerler séni peziletlik ayal dep bilidu..

¹² Durus, sanga hemjemet-nijatkar bolghinim rast; lékin séning mendin yéqinraq yene bir hemjemeting bar.¹³ Emdi kéchiche bu yerde qalghin; ete seherde eger u hemjemetlik hoquqini ishlipt séni élishni xalisa, u alsun; lékin hemjemetlik hoquqi boyiche séni almisa, Perwerdigarning hayati bilen qesem qilimenki, men sanga hemjemetlik qilip séni alay. Tang atquche bu yerde yétip turghin! — dédi.

¹⁴ U uning ayighida tang atquche yétip, kishiler bir-birini tonughudek bolushtin burun qopti. Chünki Boaz: — bir ayalning xamangha kelginini héchkim bilmisun, dep éytqanidi.

¹⁵ U yene Rutqa: — Sen kiygen yépinchini échip turghin, dédi. U uni échip turuwidi, Boaz arpidin alte kemchen kemlep bérıp, uning öshnisige artıp qoydi. Andin u sheherge kirdi.¹⁶ Rut qéyananisigha yénigha keldi. U: — Ey qizim, sen hazir kim?! — dep soridi. Shuning bilen u qéyananisigha u kishining qilghanlirining hemmisini dep berdi.¹⁷ U: — U bu alte kemchen arpinimanga berdi, chünki u: «qéyanangning yénigha quruq qol qaytip barmighin» dédi, — dédi.

¹⁸ Naomi: — Ey qizim, bu ishning axirining qandaq bolidighinini bilgüche mushu yerde texir qilghin; chünki u adem бүgün mushu ishni pütküzmey aram almaydu, dédi.

Boazning Rutni nikahigha élishi, hemjemet-nijatkarliq burchini ada qilishi

4¹ Boaz sheher derwazisigha chiqip, shu yerde olturdi. Mana, u waqitta Boaz éytqan héliqi hemjemetlik hoquqigha ige kishi kéliwatatti. Boaz uninggha: — Ey burader, kélip bu yerde olturghin, déwidi, u kélip olturdi.

² Andin Boaz sheherning aqsqaqalliridin on ademni chaqirip, ularghimu: — Bu yerde olturunglar, dédi. Ular olturghanda ³ u hemjemetlik hoquqigha ige kishige: — Moabning sehasidin yéni kelgen Naomi qérindishimiz Elimelekke tewe shu zéminni satmaqchi boluwatidu. ⁴ Shunga men mushu ishni sanga xewerlendürmekchi idim, shundaqla mushu yerde olturghanlarning aldida we xelqimning aqsqaqallirining aldida «Buni sétiwalghin» démekchimen. Sen eger hemjemetlik hoquqigha asasen alay déseng, alghin; hemjemetlik qilmay, almaymen déseng, manga éytqin, men buni biley; chünki sendin awwal bashqisining hemjemetlik hoquqi bolmaydu; andin sendin kéyin méning hoququm bar, dédi.

U kishi: — Hemjemetlik qilip uni alimen, dédi.

⁵ Boaz uninggha: — Undaqa yerni Naomining qolidin alghan күnide merhumning mirasigha uning nami bilen atalghan birer ewladi qaldurulushi үchün merhumning ayali, Moab qizi Rutnimu élishing kérek, — dédi.

qilghini toghruluq: «Séning kéyin көrsetken sadaqet-méhribanliqning ilgiri көrsetkinidinginmu artuqtur» deydu. Rutning «ilgiri көrsetken (sadaqet-méhribanliq)» bolsa qéyananisigha bolghan sadaqetlikini, uninggha hemrah bolup öz yurtini tashlap Israillarning arisigha kelgenlikini көrsitidu. Boazning «Sen kéyin көrsetken sadaqet-méhribanliq» dégini bolsa özini izdigenlikini көrsitidu.

3:11 «Pütkül shehirimizdiki mötiwerler» - ibranıy tilida «xelqimning shehirining derwazisidiki kishiler» — qedimki zamanda «sheherning derwazisi» aqsqaqallar we mötiwerler olturidighan jay idi; shu yerde sot échilatti. Shunga Boazning sözining toluq menisi «Méning shehirimdiki barliq mötiwerler séni peziletlik ayal dep qaraydu».

3:14 «Éytqanidi» - ibranıy tilida «éytqanidi» yaki «oylghanidi» dégen mene birla söz bilen ipadilini. Biz bu yerde «éytqanidi» dep terjime qilduq.

3:15 «Alte kemchen» - belkim «alte efah», yeni 27-45 kilogramni көrsitishi mumkin.

3:16 «Sen hazir kim?» - Naomining bu soali bilen Rutning hazirqi salahiyitini soraydu: u: «Hazir sen Boazning ayali boldungmu-yoq?» dégen menini bildüridu.

4:1 «Ey burader!» - ibranıy tilida «Ey, palanchi-pokunchi!» déyilidu. Bu adem belkim Rut we Naomigha qarita hemjemetlik burchini öz üstige élishni ret qilghachqa, u bu bayanda namsız qalghan bolsa kérek.

4:5 «Moab qizi Rutnimu élishing kérek» — «Law.» 25:25-34 we «Qan.» 25:5-10gha qarang. «Rut» 4:6-12-ayettiki ishlarğa qarighanda, Beyt-Lehemde «perzentsız qalghan qérindishining tul xotunini élish» toghrisidiki belgilime beja

⁶ Hemjemet kishi: — Undaq bolsa hemjemetlik hoququmni ishlitip étizni alsam bolmighudek; alsam öz mirasimgha ziyani yetküzgüdekmen. Hemjemetlik hoquqini sen özüng ishlitip, yerni sétiwalghin; men ishlitelmeymen, dédi.

⁷ Qedimki waqitlarda Israilda hemjemetlik hoquqigha yaki almashturush-tégishish ishigha munasiwetlik mundaq bir resim-qaide bar idi: — ishni kesmek üçün bir terep öz keshini sélip, ikkinchi terepke béretti. Israilda soda-sétiqni békitishte mana mushundaq bir usul bar idi. ⁸ Shunga hemjemet hoquqigha ige kishi Boazgha: — Sen uni alghin, dep, öz keshini séliwetti. ⁹ Boaz aqsqaqallar-gha we köpchilikke: — Siler бүгүн méning Elimelek ke tewe bolghan hemmini, shundaqla Kilyon bilen Mahlongha tewe bolghan hemmini Naomining qolidin alghinimgha guwahtursiler. ¹⁰ Uning üstige merhumning nami qérindashliri arisidin we shehirining derwazisidin öchürülmesliki üçün merhumning mirasigha uning nami bolghan birer ewladi qaldurulsun üçün Mahlonning ayali, Moab qizi Rutni xotunluqqa aldim. Siler бүгүн buninggha guwahtursiler, dédi.

¹¹ Derwazida turghan hemme xelq bilen aqsqaqallar: — Biz guwahturmiz. Perwerdigar séning öyüngge kirgen ayalni Israilning jemetini berpa qilghan Rahile bilen Léyah ikkasidek qilghay; sen özüng Efratah jemeti ichide bayashat bolup, Beyt-Lehemde nam-izziting ziyade bolghay;

¹² Perwerdigar sanga bu yash chokandin tapquzidighan nesling tüpeylidin séning jemeting Tamar Yehudagha tughup bergen Perezning jemetidek bolghay! — dédi.

Padishah Dawut Boaz bilen Rutning ewladidur

¹³ Andin Boaz Rutni emrige élip, uninggha yéqinliq qildi. Perwerdigar uninggha shapaet qilip, u hamilidar bolup bir oghul tughdi. ¹⁴ Qiz-ayallar Naomigha: — Israilning arisida sanga hemjemet-nijatkar neslini üzüp qoymighan Perwerdigargha teshekkür-medhiye qayturulsun! Shu neslingning nami Israilda izzet-abruyluq bolghay! ¹⁵ U sanga jéningni yéngilighuchi hem qérighiningda séni ezizlighuchi bolidu; chünki séni söyidighan, sanga yette oghuldin ewzel bolghan kélining uni tughdi, — dédi. ¹⁶ Naomi balini élip, baghrigha basti we uninggha baqquchi ana boldi. ¹⁷ Uninggha qoshna bolghan ayallar «Naomigha bir bala tughuldu» dep, uninggha isim qoydi. Ular uninggha «Obed» dep at qoydi. U Yessening atisi boldi, Yesse Dawutning atisi boldi.

keltürülüwatqanda, qoshumche maddilar qoshulghan bolsa kérek (eslidiki qanun belgilimisi boyiche, birsi perzentsiz ölgen bolsa, uning akisi yaki ukisi uning mirasigha mirasxor qaldurush üçün tul xotunini élish kérek idi; Beyt-Lehemdikiler mushu belgilimige aka-ukisidin bashqa barliq uruq-tughqanlirini öz ichige alidu, dep qoshqan oxshaydu). «Yar.» 38:8-10nimu körüng.

4:6 «men shu hoquqni ishlitelmeymen» - bu kishi belkim: «Eger Ruttin perzent körsem, ular méning balirim hésablanmaydu; halbuki, ular bashqa ayalimdin bolghan perzentirim bilen teng méning mirasimgha waris bolushi mumkin, shuning bilen öz perzentirim érishidighan mirasining ülüshi eslidikidin azlap kétidu» dep oylisa kérek; shunga u «almaymen» dégen qarargha kelgen.

4:7 Qan. 25:7

4:8 «Öz keshini séliwetti» - bu keshni Boaz élip kétidu. U mezkur soda-sétiqqa ispat bolidu. Kesh belkim bir parche yerning tewelikige simwol bolushi mumkin idi («Qan.» 11:24 we 25:7-10ni körüng).

4:10 «Sheherning derwazisi» - oqurmenlarning éside barki, «sheherning derwazisi» qedimki zamanlarda aqsqaqallar we mötiwerler olturidighan jay idi.

4:11 «Rahile we Léyah» - Yaqupping ikki ayali bolup, köp perzent körgen.

4:11 Yar. 29:32-35; 30:1-25; 35:17, 18

4:12 Yar. 38:29; 1Tar. 2:4; Mat. 1:3

4:14 «hemjemet-nijatkar» - shu «hemjemet-nijatkar» bolsa tughulghan bala özidur. 15-ayetni körüng.

4:16 «baqquchi ana» — belkim qanun jehettin balining ataq anisi bolghanliqini körsitishi mumkin.

4:17 «Obed» — «qul», «xizmetkar» dégen menide. «Dawut» — Dawut padishah, Dawut peyghember.

Dawut padishah, yeni Dawut peyghemberning nesebnamisi

¹⁸ Perezning nesebnamisi töwendikidektur: — Perezdin Hezron töreldi, ¹⁹ Hezrondin Ram töreldi, Ramdin Amminadab töreldi, ²⁰ Amminadabtin Nahshon töreldi, Nahshondin Salmon töreldi, ²¹ Salmondin Boaz töreldi, Boazdin Obed töreldi, ²² Obedtin Yesse töreldi we Yessedin Dawut töreldi.

Qoshumche söz

Biz «Rut» dégen kitabni oqughinimizda, uni «Batur hakimlar» dégen tarix bilen sélishturup oqusaq paydiliq bolidu. Ikki tarix oxshash bir dewrni bayan qilghan. Lékin köp jehetlerdin ikki tarixning otturisdiki perqler intayin chong.

«Batur hakimlar» bilen «Rut» dégen kitabning sélishturmisi: —

- (a) «Batur hakimlar»da tarixqa munasiwetlik shexsler intayin köp; «Rut»ta intayin az.
- (e) «Batur hakimlar» birqeder uzun kitab; «Rut» bolsa intayin qisqa.
- (b) «Batur hakimlar»da pütkül Israil xelqi we zéminining ishliri yézilghan; «Rut»ta peqet kichikkine bir sheherdiki ishlar yézilghan.
- (p) «Batur hakimlar»ning tarixi 300 yilliq bir mezgilni öz ichige alidu; «Rut» peqet bir ewladning ishlirini öz ichige alidu.
- (t) «Batur hakimlar»ning tarixida qirghinchiliq, basqunchiliq, bir kénizekning jesitining parche-parche qilinishi, ichki urush, rezil kahinlar qatarliqlar bayan qilinghan. Bu weqelerning beziliri yüz bergen Binyamin zémini Beyt-Lehem shehirige peqet üç-töt kilométr kelsimu, lékin «Rut»ta xatirilengen ishlar «Batur hakimlar»da xatirilengen ishlargha mutleq oxshimaydu.

Bu ikki kitabni sélishturup oqush arqiliq biz mundaq addiy bir sawatqa ige bolimiz: — gerche öz dewrimizdikilerning hemmisi dégüdek qayta-qayta gunah qiliwéridighan «gunahning dewrliki»ge chüshüp qélishqan bolsimu, uninggha ézip egishishge mejburlanghan emesiz. Biz Xudadin eyminip, Uni izdisek, hayatimiz etrapimizdikilerdin tolimu perqliq bolalaydu.

Elimelekning Israilni terk qilish qarari

Eger Elimelek we Naomi ejdadi Ibrahimning ailisidiki tarixtin sawat-ibret alghan bolsa, ozuq-tülük tapimiz dep Xuda Israil xelqige ata qilghan zémindin chiqip kétishining daim chataqlarni peyda qilidighanliqidin ibaret sawaqlarni bilgen bolatti. Ibrahim, Ishaq we Yaquplarning tarixlirining hemmisi bu ishqa guwahliq béridu. Xuda Öz xelqige «Silerge yaxshi zéminni ata qilimen» dégen wedini qilghaniken, Uning shu yerde olturaqlashqan Israillarni béqishi turghan gep idi. Emma mezkur tarixta Elimelekning zémindin ayrilishi toghruluq Perwerdigardin yol sorighanliqi heqqide héchqandaq söz yoq; qarighanda, uning bu pilanini Xudadin emes, belki pütünley bir «insaniy pilan» dégili bolidu. Qehechilikte ular Perwerdigardin yol sorighan bolsa, shühbisizki, Xuda buning melum bir yol arqiliq ulargha yürüzgen «terbiyilik jaza»sining bir qismi ikenlikini, shuningdek Öz xelqi Özige qarap towa qilip qaytip kelse, ulargha ozuq-tülükning bolidighanliqini körsitetti (Xudaning shundaq «terbiyilik jaza»liri toghruluq «kirish söz»imiz we «Batur hakimlar»diki «qoshumche söz»imiznimu körüng).

Emiliyette ularning qarari ehwalini téximu betterleshtürdi. Ularning «insaniy pilan»i özlirini azab-oqubettin we ölümün qutquzmidi.

«Rut»

Halbuki, xeqning neziri chüshmeydighan yoqsul bir ayalning qarari bu ailining pütün ehwalini özgertidu. Naomi Pelestinge (Qanaangha) qaytishni qarar qilghandin kéyin, Rut uninggha hemrah bolup bérishni niyet qilidu; netijide, u axirida Rebbimiz Eysa Mesihning ejdadi bolushqa muýesser bolidu. Matta teripidin pütülgen Mesihning nesebnamisida Rut tilgha élinidu; Yehudiy xelqining en'eniliri boyiche nesebnamilerde peqet erlerning ismilirila xatiriliniyu («Mat.» 1:5); Rut ayal hem Moabliq bolup, Yehudiy bolmisimu, yenila shu nesebnamida tépilidu.

«Rut»ta körüngen isimlarning meniliri

«Elimelek» — «méning Xudayim padishahdur». Gerche uning shundaq yaxshi ismi bolsimu, Elimelek Xudaning Israilning pütkül zéminigha ige ikenlikini, Özidin qorqqanlarni saqlaymen dégen wediliride turidighanliqini ching tutmighan oxshaydu.

«Naomi» — «yéqimliq», «köngüllük» dégen menide. Naoming öz ismi toghruluq achchiq sözlirini 1:20de körüng. Emma axirqi halitidin uning ismi heqiqeten jismigha layiq boldi.

Elimelekning ikki oghlidin: — «Mahlon» — «bimar», «aghriq» dégenni, «Kiliyon» — «ajiz», «zeip», «bosh» dégenni bildüridu. Ularning isimliri derweqe yaki ularning jismani halini yaki belkim bésharetlik halda ularning «iman-ishenchi ajiz» dégen rohiy halitini süpetligen bolsa kérek.

«Rut» — «dostluq» yaki «dost» dégenni bildüridu. Rut derweqe intayin sadiq dost idi.

«Orpah» — «jeren» dégen menide bolushi mumkin.

«Boaz» — belkim «uningda küch bar» yaki «chaqqanliq», «yürüshlük» dégen menide. Bu ikki terep derweqe uningda körünerliktur. Boazning anisi (Salmonning ayali) Yérixodiki «pahishe ayal Rahab» idi («Yeshua» 2-bab, 6:17, 23, «Mat.» 1:5, «Ibr.» 11:31ni körüng). Boaz birsining yaqa yurtta musapir bolghandiki qiyinchiliqini obdan chüshengen.

Muellipning kitabni yézishta néme meqsetliri bar?

Muellipning (we shuningdek Xudaning Özining, elwette) kitabda bolghan meqsetliri töwendikilerni öz ichige alidu, dep ishinimiz: —

(1) Dawut padishahning Yehudaning nesli ikenlikini ispatlash;

(2) Xudasizliq bir dewrde Xudagha itaetmen we ixlasmen bolushqa mumkinchilik bolidighanliqini ispatlash; Xudaning «qaldisi» özige sadiq turuwéridu.

(3) «Hemjemet-nijatkar» dégenning rolini bayan qilish. Buning muhimliqi del shuki, Tewrat hem Injilda Xudaning Őzi Uning ewetken Mesihni arqiliq Israilgha, andin pütkül dunyagha «Hemjemet-Nijatkar» bolidighanliqi körsitilish;

(4) Dawutning jemetining tarixini körsitish.

«Rut»ning axirqi ayetliridin qarighanda, éniqki, kitab uningda teswirlengen weqelerdin az dégende üç dewrdin kéyin hazirqi shekilde yézilghan. Shühbisizki, mezkur kitab yézilghan waqitqiche, bu ishlar Boaz jemeti üçün intayin qedirlengen bir aile tarixi bolup kelgen. Emma kitabning Dawut textke olturustin burun yézilghanliqi yene éniq; chünki 17:4de «U (Obed) Yessening atisi boldi; Yesse padishah Dawutning atisi boldi» démey, belki «**U (Obed) Yessening atisi boldi; Yesse Dawutning atisi boldi**» dep yézilghandur.

«Rut»

Tewrattiki «Samuil» dégen tarixni oqughanlar Israilning birinchi padishahi Binyamin qebilisidin bolghan Saul ikenlikini bilidu. Halbuki, Saul höküm sürüş wezipisini yaxshi bashlighan bolsimu, u axirida wapasizliq tüpeylidin Xuda teripidin padishahliqidin chetke qéqilidu. Samuil peyghember astirtin Dawutni kelgüsi padishah bolushqa mesihleydu («1Sam.» 16-bab). Saul wapat bolghandin kéyin Israil xelqi Dawutni heqiqiy Yehudiy emes» dep qarishi mumkin idi; chünki uning nesebnamiside «Yehudiy bolmighan» ikki ayal, yeni «pahishe Rahab» we «Moab qizi Rut» bar idi. Shunga beziliri Dawutning padishah bolushini qobul qilishqa qarshi pikirde bolghan bolushi mumkin idi. Ulardin beziliri derweqe Saulning oghli Ishboshetke egeshken («2Sam.» 8-10-bab). Shuning üçhün mumkinchiligi barki, Samuil peyghember xelqning heqiqiy ehwalni we Boaz jemetidikilerning heqiqiy peziletlerini bilip yétishi üçhün «Rut» dégen mezkur tarixni yazghan; emeliyette Boaz we Rutning yüksek emelliri Binyamin qebilisidikilerning (yeni Saulning jemetidikilerning) dehshetlik tarixi («Batur hakimlar»da xatirlengen) bilen sélishturghanda, pütünley oxshimaydu.

«Batur Hakimlar» we «Rut»ning Dawutning padishah bolushidin ilgiri yézlighanliqigha yene kichik bir parche ispat bar. «Batur hakimlar»diki 1-babta, «**Lékin Binyaminlar bolsa Yérusalémda olturuwatqan Yebusiylarni qoghlap chiqiriwételmisi; shunga ta bügüngiche Yebusiylar Binyaminlar bilen Yérusalémda turmaqta**» déyilidu («Hak.» 1:21). Halbuki, Dawut padishah bolup tiklengendin kéyin deslepki emellirining biri Yérusaléمنى ishghal qilib, öz paytexti qilishtin ibaret idi («2Sam.» 5:6-7). Shuning üçhün mezkur kitablarda shu weqedin ilgiri, emma Dawut aliqachan meshhur bolup qalghan bir mezigilde (belkim Samuil peyghember teripidin) yézilghan bolsa kérek.

(5) Xudaning méhir-shepqitining «Yehudiy emesler» («yat eller», «taipiler»)ni öz ichige alghanliqini ispatlash.

(6) Mesihning «Hemjemet-Nijatkar» bolidighanliqigha bir xil «bésharetlik tarix» yaki «bésharetlik resim»ni körsitish.

Mesih Eysaning barliq insanlarga «Hemjemet-nijatkar» bolushi

Tewrattiki peyghemberlerning Xudani «Hemjemet-Nijatkar» (ibraniy tilida «goél») dep körsitishining özi ademni intayin heyran qilarliq ishtur. Chünki Xuda qandaqmu insangha «hemjemet» yaki «tughqan» bolsun? Mesilen, «Ayup» 19:25de mundaq déyilidu: —

**«Men shuni bilimenki, özümning Hemjemet-Qutquzhuchim hayattur,
U axiret künide yer yüzide turup turidu!»**

Biz bolupmu «Rut» dégen kitab arqiliq «hemjemet nijatkar» bolush ishi toghruluq téximu xewerdar bolghachqa, Ayup peyghemberning bu bésharitini: «Méning ershte bir yéqinim, manga tughqan bolghan birsi bar; u manga tughqan bolghachqa méni qutquzushqa razi bolidu; u axirqi zamanda kélip, Xudaning hökümlirini sürüp, barliq ishni sorap hemmisini durus qilidu!» dégendek chüshensek bolidu.

Rebbimiz Eysa Mesih ershtin kélip, insan bolup tughulghachqa («Yuh.» 1:14), u pütkül insaniiyet üçhün «Hemjemet-Nijatkar» bolush ornini alidu.

«Hemjemet nijatkar»ning melum bir tughqinini qulluqtin qutquzushi üçhün töwendiki salahiyetliri bolushi kérek: —

- (1) Uning yéqin tughqini bolushi kérek;
- (2) Hörlük bedilini töleshke razi bolushi kérek;

«Rut»

- (3) Uningda hörlük bedili bolushi kérek we uni neq meydanda töliyeleydighan bolushi kérek!
- (4) Özi erkin kishi bolushi kérek (uni tosidighan yaki uninggha chaplishiwalidighan bashqa bir ish yaki ehwal bolmasliq kérek);

Injilni oqughanda, oqurmenler Rebbimiz Eysa Mesihning bu salahiyetlirining hemmisi bar bolghanliqini köreleydu. Boaz «hemjemet-nijatkar»liq ishini ada qilishi bilen u Yehudiy bolmighan Rutni Xudaning xelqining Tewrattiki «nijatliq tarix»ning bir qismi qilip kirgüzidu. Mesih Eysa «hemjemet-nijatkar»liq ishini ada qilishi bilen Yehudiy bolmighan bizlerni (ishengen bolsaq) Xudaning xelqining toluq hem menggülük «nijatliq tarix»ining bir qismi qilip kirgüzidu. Boaz we Rutning otturidiki «ashiq-meshuqluq tarix» bolsa Mesih bilen nurghunlighan «yat ellikler»din terkiib tapqan jamaitining otturidiki chongqur méhir-muhebbet we munasiwitini körsitidighan ajayib bir resim bolidu. Shuningdek emeliyette, pütkül Muqeddes Kitabni Xudaning Öz xelqi bolghan jamaetke chongqur méhir-muhebbitini ayan qilghan, «Qozining toy ziyapiti» bilen axirlidighan birxil «romantik hékaye» dégili bolidu («Weh.» 19:9, 21:9-27).

Tewrat 9- we 10-qisim

«Samuil «1» we «2» »

Kirish söz

(Birinchi we ikkinchi qismigha)

Tewrattiki barliq tarixiy qisimlarga oxshash, «Samuil» dégen kitab Xudaning pütkül insaniyetke qaratqan nijatliq pilanini ilgiri sürüş jeryanining xatirisining bir qismidin ibaret. Bu jeryan Qutquzghuchi Mesihning dunyagha kélishini menzil qilghan.

Gerche «Muqeddes Kitab»ning köp nusxilirida «Samuil» daim ikki kitab qilip («Samuil (1)» we «Samuil (2)») neshir qilinsimu, emeliyette «Samuil» eslide ibraniy tilida birla kitab idi. Shunga biz ularni «Samuil – birinchi qisim» we «Samuil – ikkinchi qisim» dep atiduq. Biraq ixcham bolsun üçhün yenila «Samuil (1)» we «Samuil (2)» dep ataymiz. Bu kirish söz «Samuil (1)» we «Samuil (2)»gimu ortaql bolidu.

Ushbu tarix on ikki qebilidin terkib tapqan Israil xelqining «hakimliq» tüzümidin padishahliq tüzümige ötüş jeryanini körsitidu («hakimliq» tüzümi we «padishahliq» tüzümining perqi toghruluq «qoshumche söz»imizde toxtilimiz). Bu jeryan Samuil peyghemberning wasitisi bilen yüz béridu. Samuil bolsa Israilning «batur hakim»lirining eng axirqisi hem Tewrattiki eng ulugh peyghemberlerdin biri idi. Uning «hakimliq» xizmiti we Israilning birinchi we ikkinchi padishahi Saul bilen Dawutning hökümraniq dewri ushbu kitabta xatirilinidu (namelum sewebtin Saul Quranda «Tallot» dep atilidu).

Tarix tughmas ayalning oghul bala tiligen derdlik duasi bilen bashlinidu. Mana mushundaq kichikkine, hetta kishining diqqitini tartmaydighan bir ish bilen Xudaning nijat pilanining yéngi bir babi échilidu, Uning ulugh meqsetliri algha sürülidu. Xudaning yolliri daim dégüdek shundaq bolidu.

Hannahning oghul bala tiliki iltija qilinidu. Hannah qesimide ching turup, tughqan balisi Samuil (menisi, «Xudadin tiligen» yaki «Xuda anglidi»)ni ömürwayet ibadet chédirining xizmitide bolushqa Perwerdigargha atap tapshuridu. Shuning bilen Samuilni emchiktin ayrish bilenla ibadet chédirigha élip bérip Eli dégen bash kahin, yeni shu chaghdiki «hakim»gha tapshuridu. Kichik bala shu yerde qalidu. Eli yashanghan bolghachqa, shübhisizki, Samuil uning jénigha esqatidu hem uninggha teselli bolidu.

Shu waqit Israilning tarixida zulmetlik künler idi. «Batur hakimlar» dégen kitab shuninggha ispat bériduki, Xuda tallighan el ichide butpereslik, xurapiyliq we türlük nomussizliq ewj alghanidi. Ular daim etrapidikini eller we qaraqchilar teripidin bulang-talanggha uchraytti. Elining öz oghulliri ibadet chédiridiki xizmetni pul tapidighan aldamchiligha aylاندuruwalghanidi. Shundaq ehwalda Hemmige Qadir Xuda Öz söz-kalamini kichik bir bala arqiliq yetküzmeckchi bolghanliqini héchkim oylimighanidi. U arqiliq Xudaning Israil xelqimni

« Samuil «1» »

jazalaymen, dégen sözi yetküzülgende, u belkim peqet besh-alte yashta bolushi mumkin. Xudaning jazasi bolsa, daim awwal eng chong mes'uliyiti bar kishining béshigha chüshidu — shunga shu chaghda Eli we jemetidikilerge chüshti. Eli özi durus adem bolsimu, u yenila oghullirini yaman yollardin tosmighanliqigha jawabkar idi.

Mana bu Samuil peyghemberning Xudaning Israilgha bolghan söz-kalamini yetküzüsh xizmitining bashlinishi idi. Gerche bu xizmitining köp tepsilatlıri bizge éytilmighan bolsimu, éniqki, u quramigha yetküche Xudaning herxil ishlar toghruluq sözlirini barghanséri küchlük halda yetküzüp kelgenidi.

Samuuldin ilgiriki bir peyghemberning bergen béshariti boyiche, Eli we oghulliri dunyadin kétishi bilen Israilgha «hakim bolush» mes'uliyiti Samuilning zimmissige chüshti. Shuningdek Israil üçün bash kahinliq rolining bir qismimu uning üstige chüshti («1Sam.» 2:35diki bésharetning birinchi qismida del mushu ish körsitilgen, biraq Samuilning kahinliqqa waris bolidighan Lawiylar qebilisidin ikenliki éniq emes). Shühhisizki, eyni chaghda kahinliq kishilerni shunche bizar qilghanidi, bu ish Xudaning kahinliqni chirikliktin xaliy qilip tüzütüshidiki waqitliq emma zörür eplik orunlashturushi idi. Emma Xudaning bu orunlashturushi axir bérip Lawiylargha tapshurulghan kahinliq tüzümini bashqa ewzel kahinliq tüzümi arqiliq emeldin qalduridu, dep puritidu. Derweqe, Mesihning kahinliq barliqqa kélishi bilen Lawiylarning kahinliqining hajiti qalmidi.

Bizge xewerlendürülduki, Samuil Israilgha barliq künliride peqet Tewrat qanunini pak-diyanelik beja keltürüş bilen emes, belki peyghemberlik körsetmiler, exlaqliq telimler we hemmidin muhimi, özining peziletlik ülgisi bilenmu hakimliq wezipisini ötigen. Bu mezigilning axirida Israil endishige chüshkenidi. Xudaning bu peziletlik adimining ornini kim basidu? Samuilning ikki oghli uning izini basmaytti. Israilning aqsqaqalliri Samuilning qéshigha kélip uninggha: — Sendin kéyin Xuda burunqidek yene bolghusi hakimni teyinlermu? — deydu. Ular bundaq sözler bilen Xudaning xéli burunqi orunlashturushlirigha bolghan gumanini bildürüp, öz eqli-xahishi boyiche Samuilgha: «**Bizge bir padishah tiklep bérilsun!**» — dep telep qoyidu. Ularning Xudaning ulardin dawamlıq xewer élishigha ishenmesliki Perwerdigarning könglige qattiq tégidu. Halbuki, U Samuil peyghember arqiliq ularning tilikini ijabet qilidu. Ular bu tilikini bildürüp bir mezgildin kéyin, padishah tallash toghruluq körsetme bérildi — qeddi-qametlik, qiyapiti kélishken Saul isimlik bir kishi ulargha körsitilidu. Halbuki, gerche Saul deslepte Xudaning heqiqiy bashpanah we tayanch ikenlikini ispatlighan we özining yürekliik we keng qorsaqliqini körsetken bolsimu, halqiliq peyette u peqet özining eqligila tayinip, Xudagha baghlighan ishenchtin ayrilidu, hetta kahinliq tüzümige haramliq qilip uni bulghaydu. Bu éghir asiqliq üçün Samuil uninggha, Xuda séni padishahliqtin örüydu, dep xewer yetküzidu hemde Xuda könglidikidek bashqa bir ademni padishah bolushqa alliqachan tallighan, deydu.

Xuda astirtin Samuilgha kéyinki padishahning kim ikenlikini, yeni yash bir yigit padichi Dawut ikenlikini ayan qilidu. Shuning bilen Samuil bérip, Dawutni ailisidikiler aldida padishah bolushqa mesih qilidu. Emma bu ish ular arisida mexpiy tutulidu. Uzun ötmey Dawut özi ordigha padishahning xizmitide bolush üçün kiridu we özining adettin tashqiri jür'et hem qabiliyetni namayan qilidu. Saul uning mensipini kötüridu, emma Dawutning xelq arisidiki inawiti we tesirige heset qilidu. Shuning bilen uzun ötmey, Dawut Saulning serdari süpitide emes, belki Saul jénini almaqchi bolghan qachqun «jinayetchi» bolup qalidu. Dawut birnechche yil mushundaq xeterlik we musheqqetlik sergerdanliq hayatini ötküzidu. Axir bérip Saul

« Samuil «1» »

düşmenliri bilen jengde öltürüldü, Dawut padishah bolidu. Dawutning ömrining axirighiche yürüzgen seltenitining tepsilatlırı «Samuil»ning ikkinchi qismida bayan qilinidu.

Kitapta xatirilengen weqeler hem Xudaning Israil padishahlıqıda bolghan muddia-meqsetlırı üstide «qoshumche söz»imizde toxtilimiz.

Kitabning muellipi

Ushbu kitabtiki tarixlarning inchike tepsilatlırigha qarighanda, tarixchi (yaki tarixchilar) teswirlengen weqelerge yéqin munasiwette bolghan bolsa kérek. U (yaki ular) özlirining salahiyitini bizge éytmaydu; perzimizche kitabning muellipi Samuil peyghemberning özi we «qoshumche muellipi» kéyinche Dawutning ordisi bilen yéqin munasiwette bolghan Natan peyghember bolushi éhtimalgha nahayiti yéqin.

Mezmun («Samuil (1)»): —

- 1-3 bab: Samuilning tughulushi; Xuda uni chaqiridu.
4-bab: Xudaning «ehde sanduqi» bulap kétilidu; Elining oghulliri we Eli ölidu.
5-7 bab: Xuda Filistiyelni jazalaydu; «ehde sanduqi» Israilgha qayturulup kélidu.
8-bab: Israil Samuildin, üstimizge padishah teyinlensun, dep telep qilidu.
9-10 bab: Saul padishahliqqa tallinidu.
11-15 bab: Saulning deslepki selteniti; u chetke qéqilidu.
16-bab: Samuil Dawutni padishahliqqa mesih qilidu; Dawut Saulning xizmitide bolidu.
17-bab: Dawut Goliat gigantni öltüridu.
18-20 bab: Dawut kötürülidu; Dawutning Yonatan bilen bolghan dostluqi; Saul uni öltürüshke qestleydu.
21-27 bab: Dawut qachidu, sergerdan «jinayetchi» bolup qalidu.
28-31 bab: Saul baxshi ayaldin yardem soraydu; Filistiyler bilen jeng qilishqa chiqidu; u öltürülidu.

Mezmun («Samuil (2)»): —

- 1-bab: Dawut Saul we Yonatan üçün matem tutidu
2-bab: Dawut Yehuda qebilisige padishah bolidu
3-4 bab: Dawutqa egeshkenler bilen Saulning oghli Ishboshet arisida urush bolidu
5-6 bab: Barliq Israil Dawuttin padishahi bolushni telep qilidu; Dawut Filistiyelarning üstidin ghelibe qilidu
7-bab: Dawutning Xuda üçün öy («ibadetxana») bina qilmaqchi bolushi; Xudaning uninggha: «Men sen üçün menggülük bir öy qilimen» dégen wedisi
8-10 bab: Dawutning selteniti; etrapidiki dushman eller bilen bolghan ghelibilik jengliri
11-12 bab: Dawutning rezil gunahi
13-14 bab: Dawutning ailiside asiyliq we herxil qebihlik peyda bolidu. Oghli Abshalom palandi qilinidu we qaytip kélidu
15-19 bab: Abshalom isyan kötüridu. Ichki urush bolidu
20-bab: Ikkinchi ichki urush
21-bab: Acharchiliq — Saulning Gibéonluqlargha qilghan gunahi tüzitilidu
22-bab: Dawutning ibaditi we bésharetlik küy.
23-bab: Dawutning batur palwanliri
24-bab: Dawut gunah qilip xelqning sanini alidu; waba Israilgha chüshidu; Dawut xelq üçün dua qilidu; ibadetxana üçün orun békitilidu.



Samuil «1»

Derd-elemdin bolghan tilek

1¹Efraim taghliqidiki Ramataim-Zofimda Elkanah isimlik bir kishi bar idi. U Efraimlik bolup, Yerohamning oghli, Yeroham Élixuning oghli, Élixu Toxuning oghli, Toxu Zufning oghli idi.² Uning ikki ayali bar idi. Birsining ismi Hannah, yene birsining ismi Peninnah idi. Peninnahning baliliri bar idi, lékin Hannahning balisi yoq idi.³ Bu adem her yili öz shehiridin samawi qoshunlarning Serdari bolghan Perwerdigargha sejde qilib qurbanliq sunghili Shilohgha baratti. U yerde Elining Xofniy we Finihás dégen ikki oghli Perwerdigarning kahniliri bolup ishleytti.⁴ Her qétim Elkanah qurbanliq qilghan künide u qurbanliqtin ayali Peninnah we uning herbir oghul-qizlirigha öz ülüşini béretti.⁵ Emma Hannahgha bolsa u ikki hessilik ülüş béretti; chünki u Hannahni tolimu söyetti. Lékin Perwerdigar uni tughmas qilghanidi.⁶ Perwerdigarning uni tughmas qilghanliqidin uning kündesh reqibi Peninnah Hannahni azablash üçün uning bilen qattiq qérishatti.⁷ We her yili, Hannah her qétim Perwerdigarning öyige chiqqanda, Peninnah uninggha azar béretti. Peninnah shundaq qilghachqa, u yiglap héch néme yémeytti.⁸ Axiri uning éri Elkanah uninggha: — I Hannah, némishqa yighlaysen? Némishqa birnerse yémeysen? Némishqa könglüng azar yeydu? Men özüm sanga on oghuldin ewzel emesmu?! — dédi.

⁹ Ular Shilohda yep-ichkendin kéyin (Eli dégen kahin shu chaghda Perwerdigarning ibadetxanisining ishiki yénidiki orunducta olturatti) Hannah dastixandin turdi;¹⁰ u qattiq azab ichide Perwerdigargha dua qilib zar-zar yighlaytti.¹¹ U qesem ichip: — I samawi qoshunlarning Serdari bolghan Perwerdigar, eger dédikingning derdige yétip, méni yad étip dédikingni untumay, belki dédikingge bir oghul bala ata qilsang, uni pütün ömrining künliride Sen Perwerdigargha béghishlaymen; uning béshigha ustira héchqachan sélinmaydu, dédi.

¹² U Perwerdigarning aldida duasini dawam qiliwatqanda, Eli uning aghzigha qarap turdi;¹³ chünki Hannah duani ichide qilghachqa lewliri midirlawatqini bilen awazi anglanmaytti. Shunga Eli uni mest bolup qaptu, dep oylidi.¹⁴ Eli uninggha: — Qachanghiche mest yürisen? Sharabingni özüngdin néri qil, dédi.

¹⁵ Lékin Hannah jawaben: — Undaq emes, i ghojam! Köngli sunuq bir mezlummen. Men sharabmu, haraqmu ichmidim, belki jénim derdini Perwerdigarning aldida töktüm;¹⁶ dédeklirini yaman xotun dep bilmigeyla. Chünki méning zor derdim we azablimindin bu küngiche shundaq nida qiliwatimen, dédi.

1:1 1Tar. 6:11, 12

1:3 Mis. 23:14; Qan. 16:16.

1:5 «Lékin Perwerdigar uni tughmas qilghanidi» — ibraniy tilida: «Lékin Perwerdigar uning baliyatqusini étiwetkenidi».

1:7 «We her yili, Hannah her qétim Perwerdigarning öyige chiqqanda, Peninnah uninggha azar béretti» — némishqa ular her qétim «Perwerdigarning öyige chiqqanda» shundaq bolidu? — bizningche her qétim bir ibraniy aile Xudaning aldigha shundaq kelgende, ular barliq baliliri üçün alahide teshekkür éytishi mumkin. Shu chaghlarda Peninnah Hannahqa «Sen bir tughmas!» dep eslitetti.

—Bezi terjimilerde mushu jümlining béshida: «U (Elkanah) her yili Perwerdigarning öyige chiqqanda, Hannah uninggha hemrah bolup barghanda...» déyilidu.

1:8 Rut 4:15.

1:11 «uning béshigha ustira héchqachan sélinmaydu» — Tewart dewride bezi kishiler özlirini Xudaning ibaditige béghishlash meqsitide özlirini «nazariy» dep ataytti; «nazariy»lar (nazariy bolushqa qesem ichip békitilgen möhlette) haraq ichmeytti, chachlirini héch chüshürmeytti. «Chöl.» 6:1-22ni köring.

1:11 Hak. 13:5.

1:15 Zeb. 62:8; 142:2

1:16 «dédeklirini yaman xotun dep bilmigeyla...» — ibraniy tilida «dédeklirini «Béliyalning qizi» dep bilmigeyla» déyilidu.

« Samuil «1» »

¹⁷ Eli uninggha jawab béríp: — Tinch-aman qaytqin; Israilning Xudasi Özidin tiligen iltijayingni ijabet qilghay, dédi.

¹⁸ Hannah: — Dédekliri köz aldilirida iltipat tapqay, dédi. U shularni dep chiqip, ghiza yédi we shuningdin kéyin chirayida ilgirikidek ghemkinlik körünmedi.

¹⁹ Ular etisi tang seherde ornidin turup Perwerdigarning huzurida sejde qilip bolup, Ramah-diki öyige yénip keldi. Elkanah ayali Hannahgha yéqinchiliq qildi; Perwerdigar uni esligenidi.

²⁰ Hannah hamilidar bolup, waqti-saiti toshup, bir oghul tughdi. U: «Men uni Perwerdigardin tilep aldim» dep, ismini Samuil qoydi..

Hannah Samuilni Perwerdigargha ataydu

²¹ Uning éri Elkanah öyidiki hemmisi bilen Perwerdigargha atidighan her yilliq qurbanliqni qilghili we qilghan qesimini ada qilish üçün Shilohgha chiqti. ²² Lékin Hannah bille barmay érige: — Bala emchektin ayrilghandila andin men uning Perwerdigarning aldida hazir bolushi üçün uni élip barimen; shuning bilen u u yerde menggü turidu, dédi. ²³ Éri Elkanah uninggha: — Özüngge néme yaxshi körünse, shuni qilghin. Uni emchektin ayrighuche turup turghin. Perwerdigar Öz söz-kalamigha emel qilghay, dédi. Ayali öyde qélip balisi emchektin ayrilghuche émitti. ²⁴ Balisi emchektin ayrilghandin kéyin u uni élip, shundaqla üç buqa, bir efah un we bir tulum sharabni élip Perwerdigarning Shilohdiki öyige apardi. Bala bolsa téxi kichik idi. ²⁵ Ular bir buqini soyup balini elining qéshigha élip keldi. ²⁶ Shuning bilen Hannah uninggha: — I ghojam, özliride hayat rast bolghinidek, bu yerde silining qashlirida turup Perwerdigargha nida qilghan mezlum men bolimen, dédi. ²⁷ Men mushu oghul bala üçün dua qildim we mana, Perwerdigar méning tiligen iltijayimni ijabet qildi. ²⁸ Emdi hazir men uni Perwerdigargha tapshurup berdim. Ömrining hemme künliride u Perwerdigargha béghishlanghan bolidu, dédi. Shuning bilen ular u yerde Perwerdigargha sejde qildi.

Hannah tentene bilen Perwerdigarni medhiyileydu

2¹ Hannah dua qilip mundaq dédi: —
«Méning qelbim Perwerdigar bilen yayraydu,
Méning münggüzüm Perwerdigar bilen égiz kötürüldi;
Aghzim düshmenlirimning aldida tentenilikte échildi;
Chünki Séning nijatingdin shadlinimen..»

² Perwerdigardek muqeddes bolghuchi yoqtur;
Chünki Sendin bashqa héch kim yoq,
Xudayimizdek héch uyultash yoqtur..

«Bérial»ning menisi «erzimes» dégenlik bolup, belkim Iblisni körsitidu.

1:20 «Men uni Perwerdigardin tilep aldim» dep, ismini Samuil qoydi — ibraniiy tilida «Samuil» dégenning menisi «Xuda anglidi» yaki «Xudadin tiligen» dégenge yéqin kélidu.

1:24 «bir efah un» — «efah» ashliq-danlarning ölchem birliki idi, texminen 27 litr. Buqa qurbanliq qilinghanda, uninggha qoshup undin «qoshumche ashliq hediye» qilinishimu kérek idi.

1:24 Luqa 2:41.

1:25 «Ular bir buqini soyup balini elining qéshigha élip keldi» — qalghan ikki buqa belkim éligha Samuilni béqish üçün bergen «béqish heqqi» bolushi mumkin. Bashqa bir éhtimalliq barki, 24-ayetning menisi: «...üch buqa» emes, belki «...üch yashliq bir buqa» bolushi mumkin. Biraq bu ayetni shundaq chüshengen alimlar az.

1:28 «...ular u yerde Perwerdigargha sejde qildi» — «ular» bezi kona köchürmilerde «u u yerde Perwerdigargha sejde qildi» déyilidu (démek, Samuilni körsitidu).

2:1 «Méning münggüzüm Perwerdigar bilen égiz kötürüldi» — Tewratta, «münggüz»ler köp hallarda ademlarning abruy-shöhritini yaki küchini bildüridu. Mushu yerde Qutquzhuchi-mesihni körsitishi mumkin. «Zeb.», 132:17ni köring. Bu münggüzler ademning béshida ösken emes, elwette!

2:1 Luqa 1:46.

2:2 Qan. 3:24; Zeb. 86:8.

³ I insanlar, kibirlik sözliringlarni köpeytiwermenglar,
Yoghan geplerni aghzینگlardin chiqarmanglar;
Chünki Perwerdigar bilim-hidayetke ige Xudadur.
Insanlarning emelliri Uning teripidin tarazida tartilidu.

⁴ Palwanlarning oq-yaliri sundurildi;
Lékin putlishop yiqilghanlarning béli bolsa qudret bilen baghlendi.

⁵ Qorsiqi toq bolghanlar nan tépish üçün özini yallanmiliqqa berdi;
Lékin ach qalghanlar hazir ach qalmidi;
Hetta tughmas ayal yettini tughidu;
Lékin köp baliliq bolghan solishop kétidu.

⁶ Perwerdigar hem öltüridu, hem hayat béridu;
U ademni tehtisaragha chüshüridu, u yerdin yene turghuzidu;.

⁷ Perwerdigar ademni hem namrat qiliwétidu, hem bay qilidu;
U kishini hem pes qilidu, hem égiz kötüridu.

⁸ U özi miskinni topidin qopuridu,
Qighliqtin yoqsulni kötüridu;
Ularni ésilzadiler arisida teng olturghuzidu;
Ularni shan-shereplik textige miras qilduridu;
Chünki yerning tüwrükliri Perwerdigarningkidur;
U Özi dunyani ularning üstige salghanidi.

⁹ Öz muqeddes bendilirining putlirini U mezmüt qilidu;
Emma reziller bolsa, qarangghuda shük qilinidu;
Chünki héchkim öz qudriti bilen nusret tapmaydu.

¹⁰ Perwerdigar bilen qarshilashqanlar pare-pare qiliwétilidu;
U Özi asmanlardin ulargha qarshi güldürleydu.

Perwerdigar yer yüzining chetlirigiche höküm chiqiridu;
U Özi tikligen padishahqa qudret béridu,
U Özi mesihligining münggüzini égiz kötüridu!..

¹¹ Elkanah bolsa Ramahdiki öz öyige yénip bardi. Bala bolsa elining qéshida Perwerdigargha xizmet qilip qaldi.

Elining oghullirining kahinliq mensipidin rezillik bilen paydilinishliri

¹² Emma Elining oghulliri intayin yaman kishilerdin bolup, Perwerdigarni tonumaytti..¹³ Kahinlarning xelqlerge mundaq aditi bolghan: — Birsi qurbanliq qilip, gösh qaynap pishiwatqanda kahinning xizmetkari kélip üç tilliq changgakni qolida tutup¹⁴ dash, qazan, dangqan yaki korining ichige sanjip, changgakqa néme élinghan bolsa kahin shuni özige alatti. Ularning

2:5 Zeb. 34:9-10; Yigh. 5:6; Luqa 1:53.

2:6 «tehtisara» — ölgenlarning rohi baridighan jay.

2:6 Qan. 32:39; Ez. 37:11-14

2:8 Ayup 36:15; Zeb. 113:7, 8; Luqa 1:52; Zeb. 24:1-2; 102:25; 104:5

2:10 «U Özi mesihligining münggüzini égiz kötüridu!» — «mesihlimek» yaki «mesih qilish»: Xudaning yolyoruqi bilen Israilgha yéngi bir padishah békitish üçün uning béshigha zeytun méyi sürülüshi kérek idi. Mushu murasim «mesih qilinish» yaki «mesihlinish» dep atilatti we shundaqla shu chaghdin bashlap shu padishah «Xudaning mesihligini» dep atilatti. Kahinlar we bezi waqtida peyghemberlermu «mesih qilinatti». Israilda shu chaghda padishah bolmighachqa, Hannahning bu sözi derweqe kelgüsi ishlarni aldın'ala körsetken bésharet idi.

2:10 1Sam. 7:10; Zeb. 2:6; 21:8; 89:24

2:12 «...intayin yaman kishilerdin bolup» — ibranily tilida: «Bérialning (Iblisning) oghulliridin bolup» déyilidu. «Bérial»ning menisi «erzimes», belkim Sheytanni körsitidu.

Shilohga qurbanliq qilgibili kelgen hemme Israillargha shundaq aditi bolghan.¹⁵ Shundaqla hetta yaghi köydürmeste kahinning xizmetkari kélip qurbanliq qiliwatqan ademge: — Kahingha kawap üçün gösh bergin, chünki u sendin qaynap pishqan gösh qobul qilmaydu, belki xam gösh lazim, deytti.¹⁶ Eger qurbanliq qilghuchi uninggha: — Awwal yéghi köydürülüp bolsun, andin némini xalisang shuni alghin, dése, u: — Bolmaydu, manga derhal ber! Bolmisa mejburiy alimen, deytti;¹⁷ Shundaq qilip bu ikki yashning gunahi Perwerdigarning aldida tolimu éghir bolghanidi; chünki uning sewebidin xeq Perwerdigargha atighan qurbanliqlar közge ilinmaywatatti.

¹⁸ Emma Samuil nareside bala bolup kanaptin toqulghan bir efodni kiyip Perwerdigarning aldida xizmet qilatti.¹⁹ Buningdin bashqa uning anisi her yilda uninggha bir kichik ton tikip, her yilliq qurbanliqni qilgibili éri bilen barghanda alghach kéletti.²⁰ Eli Elkanah we ayaligha bext tilep dua qilip: — «Ayalingning Perwerdigargha béghishlighinining ornigha sanga uningdin bashqa nesil bergey, dédi. Andin bu ikkisi öz öyige yandi.²¹ Shuning bilen Perwerdigar Han-nahni yoqlap beriketlep, u hamilidar bolup jemiý üç oghul we ikki qiz tughdi. Kichik Samuil bolsa Perwerdigarning aldida turup ösüwatatti.

²² Eli bek qérip ketkenidi. U oghullirining pütkül Israilgha hemme qilghanlirini anglidi hem jamaet chédirining ishikide xizmet qilidighan ayallar bilen yatqinimu anglidi.²³ U ulargha: — Siler néme üçün shundaq ishlarni qilisiler? Chünki bu xelqning hemmisidin silerning yamanliqlinglarni anglawatimen, dédi.²⁴ Bolmaydu, i oghullirim! Men anglighan bu xewer yaxshi emes, Perwerdigarning xelqini azdurupsiler.²⁵ Eger bir adem yene bir ademge gunah qilsa, bashqa birsi uning üçün Xudadin rehimi sorisa bolidu; Lékin eger birsi Perwerdigargha gunah qilsa, kim uning gunahini tiliyeleydu? — dédi. Lékin ular atisining sözige qulaq salmidi; chünki Perwerdigar ularni öltürüshni niyet qilghanidi.²⁶ Emma Samuil dégen bala ösüwatatti, Perwerdigar hem ademlerning aldida iltipap tapqanidi.

²⁷ Xudaning bir adimi Elining yénigha kélip mundaq dédi: — Perwerdigar shundaq deydu: «Mirsirda, Pirewnningkide turghanda Özümni atangning jemetige ochuq ayan qilmidimmu?»²⁸ Men uni kahinim bolush, Öz qurbangahimda qurbanliq qilish, xushbuy yéqish we Méning aldimda efod tonini kéyip xizmet qilishqa Israilning hemme qebililiridin tallimighanidimmu? Shuningdek Men Israilning otta köydüridighan hemme qurbanliqlirini atanggha tapshurup teqdim qilghan emesmu?²⁹ Némishqa Men buyrughan, turalghu jayimdiki qurbanliqim bilen ashliq hediyelelni depsende qilisiler? Némishqa xelqim Israillar keltürgen hemme hediyelelning ési-

2:14 «Ularning Shilohga qurbanliq qilgibili kelgen hemme Israillargha shundaq aditi bolghan» — mushu xil qurbanliqlar, shübhisizki, «teshekkür qurbanliqliri» yaki «inaqliq qurbanliqliri» idi. Kahinlarning mushu aditi Musa peyghemberge chüshürülgen qanunning belgimilirige aslanghan emes. Kahinlarning «hoquq ülüshi» bolsa «Law.» 7:11-18, 28-34-ayetlerde körsitilidu. Emma elining oghulliri achközlükidin bu adetni tolimu heddidin ashuruwetkenidi. Kéyinki ayetlerni körüng.

2:16 «Awwal yéghi köydürülüp bolsun, andin némini xalisang shuni alghin» — Musa peyghemberge chüshürülgen qanun boyiche qurbanliqlardiki barliq yaghlar Perwerdigargha atap köydürületti. Ademning uni yéyishi men'i qilinatti.

2:18 «Samuil nareside bala bolup kanaptin toqulghan bir efodni kiyip Perwerdigarning aldida xizmet qilatti» — «efod» dégen néme? Xuda Musa peyghemberge chüshürgen qanun boyiche, bash kahin kiyidighan bir alahide kalte chapan bolup, uning ichidiki ikki xil tash arqiliq Xudadin yol sorighili bolatti. Samuil Lawiy qebilisidin bolmisiimu, bu ayetke qarighanda «kahinliq kiyim» kiyip, kahinliq xizmitini qiliwatatti.

2:21 «...yoqlap beriketlep» — ibranii tilida peqet «yoqlap» déyilidu. Xudaning «yoqlishi» toghruluq «tebirler»nimu körüng.

2:22 «jamaet chédiri» — yeni «ibadet chédiri» yaki «muqeddes chédiri».

2:24 «Perwerdigarning xelqini azdurupsiler» — bashqa birxil terjimisi: «Perwerdigarning xelqi arisida tarqalghan xewer yaxshi emes».

2:26 Luqa 2:52.

2:27 Ros. 7:25.

2:28 «... Men Israilning otta köydüridighan hemme qurbanliqlirini atanggha tapshurup teqdim qilghan emesmu?» — Tewratqa اساسen, kahinlarning herqandaq qurbanliqlardin özige xas bir ülüshni élish hoquqi bar idi.

2:28 Law. 10:14.

lidin özliringlarni semritip, öz oghulliringlarning hörmitini Méningkidin üstün qilisen?». ³⁰ Uning üçhün Israilning Xudasi Perwerdigar mundaq deydu: «Men derheqiqet séning we atangning jemetidikiler Méning aldinda xizmitimde menggü mangidu, dep éytqanidim; lékin emdi Men Perwerdigar shuni deymenki, bu ish hazir Mendin néri bolsun! Méni hörmet qilghanlarni Men hörmet qilimen, lékin Méni kemsitkenler pes qarilidu.. ³¹ Mana shundaq künler kéliduki, séning bilikingni we atangning jemetining bilikini teng késiwétimen; shuning bilen jemetingde birmu qérighan adem tépilmaydu! ³² Sen turalghu jayimda derd-qayghu körisen; Israillar herqandaq huzur-bextni körgini bilen, séning jemetingde ebedgiche birmu qérighan adem tépilmaydu.. ³³ We Men qurbangahimning xizmitidin üzüp tashlimighan adiming bar bolsa, u közliringning xirelishishi bilen jéningning azablinishigha seweb bolidu. Jemetingde tughulghanlarning hemmisi balaghetтин ötmey ölidu.. ³⁴ Sanga bu ishlarni ispatlashqa, ikki oghlung Xofniy bilen Finihasning béshigha chüshidighan mundaq bir alamet bésharet bolidu: — ularning ikkilisi bir künde ölidu. ³⁵ Emma Özümge Rohim we dilimdiki niyitim boyiche ish köridighan sadiq bir kahinni tikleyen; Men uninggha mezmüt bir jemet qurimen; u Méning mesih qilghinimning aldida menggü méngip xizmet qilidu.. ³⁶ Shundaq boliduki, séning jemetingdikilerdin herbir tirik qalghanlar bir ser kümüş we bir chishlem nan tileshe uning aldigha kélip uninggha tezim qilip: «Qahinliq xizmetliridin manga bir orun bersile, yégili bir chishlem nan tapay dep éytidighan bolidu» deydu.

Perwerdigar Samuilni chaqiridu

3¹ Samuil dégen bala bolsa elining aldida Perwerdigarning xizmitide bolatti. Emdi Perwerdigarning sözi u künlérde kem idi; wehiylik körünüşlermu köp emes idi. ² We shundaq boldiki, bir küni Eli ornida yatqanidi (uning közliri torliship kórmes bolup qalay dégenidi). ³ Xudaning chirighi téxi öchmigén bolup, Samuil Perwerdigarning ibadetxanisida, Xudaning ehde sanduqigha yéqinla yerde yatatti. ⁴ Perwerdigar Samuilni chaqirdi. U: — Mana men bu yerde, dédi. ⁵ U Elining qéshigha yügürüp béríp: — Mana men, méni chaqirdingghu, dédi. Lékin u jawab béríp: — Men chaqirmidim; qaytip béríp yatqin, dédi. Shuning bilen u béríp yatti. ⁶ Perwerdigar yene: «Samuil!» dep chaqirdi. Samuil qopup elining qéshigha béríp: Mana men, méni chaqirdingghu, dédi. Lékin u jawab béríp: — Men chaqirmidim i oghlum, yene béríp yatqin, dédi.

⁷ Samuil Perwerdigarni téxi tonumighanidi; Perwerdigarning sözi uninggha téxi ayan qilinmighanidi. ⁸ Lékin Perwerdigar yene üçinchi qétim: «Samuil!» dep chaqirdi; u qopup elining qéshigha béríp: — Mana men; sen méni chaqirding, dédi. U waqitta Eli Perwerdigar balini chaqiriptu, dep bilip yetti. ⁹ Shuning bilen Eli Samuilgha: — Béríp yatqin. U eger séni chaqirsa, sen: — I Perwerdigar, söz qilghin, chünki qulung anglaydu, dep éytqin, déwidi, Samuil béríp ornida

2:29 Qan. 32:15.

2:30 Mis. 28:43; 29:9.

2:31 «... séning bilikingni we atangning jemetining bilikini teng késiwétimen» — «ademning biliki» uning küchi, qabiliyiti we hoquqini bildüretti.

2:32 «Sen turalghu jayimda derd-qayghu körisen» — yaki «Sen turalghu jayimda düshmen körisen». «séning jemetingde ebedgiche birmu qérighan adem tépilmaydu» — bu bésharet töwendiki bablarda échilidu. Eli özi Perwerdigarning ehde sanduqining bulap kétilgenlikini köridu; biraq kéyinki künlérde, yeni Dawut padishahning künliridiki bext-beriketni u körmeydu (Elining jemetining kéyinki tarixi 22-bab, 1-22, «1Pad.» 2:26-27de körüldü).

2:33 «közliringning xirelishishi» — bu ibare adette köz yashlirining köp tökülgenlikidin yaki zor ghemkinlikтин bolghan haletni körsitidu.

2:35 «...Méning mesih qilghinimning aldida» — Méning padishahimning aldida, démekchi. Bizningche bu bésharet awwal Samuilning özide andin kahin Zadokning jemetide emelge ashuruldi. «menggü méngip xizmet qilidu» — ibranii tilida «barliq künlérde méngip xizmet qilidu».

3:2 1Sam. 4:15.

« Samuil «1» »

yatti. ¹⁰ We Perwerdigar kélip yéqin turup ilgirikidek: — «Samuil, Samuil!» dep chaqirdi. Samuil: — Söz qilghin, chünki qulung anglaydu, dep jawab berdi.

¹¹ Perwerdigar Samuilgha: — Mana Men anglihanlarning ikki quligini zingildatqudek bir ishni Israilning arisida qilmaqchimen. ¹² Shu künide Men burun Elining jemetidikiler toghrisida éytqinimning hemmisini uning üstige chüshürimen; bashtin axirghiche ada qilimen! ¹³ Chünki özige ayan bolghan qebihlik tüpeylidin Men uninggha, séning jemetingdin menggülük höküm chiqarmaqchimen, dep éytqanmen: chünki u oghullirining iplasliqini bilip turup ularni tosmidi. ¹⁴ Uning üçhün Elining jemetidikilerge qesem qilghanmenki, Elining jemetidikilerning qebihlik meyli qurbanliq bilen bolsun, meyli hediye bilen bolsun kafaret qilinmay, ebedgiche kechürüm qilinmaydu, dédi.

¹⁵ Samuil etisi tang atquche yétip, andin Perwerdigarning öyining ishiklirini achi. Emma Samuil wehiylik körünüshni Elige éytishtin qorqti. ¹⁶ Lékin Eli Samuilni chaqirip: — I Samuil oghlum, dédi. U: — Mana men, dep jawab berdi. ¹⁷ U: — U sanga néme söz qildi? Sendin ötüney, uni mendin yoshurmighin. Eger Uning sanga éytqanlirining birini manga éytmay qoysang, Xuda déginini séning béshinggha chüshürsun we uningdin artuq chüshürsun! — dédi. ¹⁸ Shuning bilen Samuil uninggha héchnémini qaldurmay hemmini dep berdi. Eli: — Mana, U Perwerdigardur; U némini layiq tapsa, shuni qilsun, dédi.

¹⁹ Samuil ösüp chong boluwatatti we Perwerdigar uning bilen bille bolup, uning éytqan bésharetlik sözliridin héchqaysisini yerde qaldurmaytti. ²⁰ Shuning bilen pütkül Israil Dandin tartip Beer-Shébaghiche Samuilning Perwerdigarning peyghembiri qilip tiklengenlikini bilip yetti. ²¹ Shu waqitta Perwerdigar Shilohda Özini yene ayan qildi. Chünki Perwerdigar Shilohda Öz söz-kalami arqiliq Samuilgha Özini ayan qildi; we Samuil Uning sözini pütkül Israilgha yetküzdi.

Perwerdigarning ehde sanduqi Filistiylerning qoligha chüshidu

4 ¹ U waqitta Israil Filistiyler bilen jeng qilghili chiqip Eben-Ezerge yéqin jayda bargah-chédirlarni tikti. Filistiyler bolsa Afek dégen jayda bargah-chédirlarni tikti. ² Filistiyler Israillar bilen soqushqili sep tizip turdi. Jeng kéngeygende Israil Filistiyler aldida tarmar boldi; Filistiyler ularning jeng sepliridin töt mingche ademni öltürdi. ³ Xalayıq bargahqa yénip kelgende, Israilning aqsqaqalliri: — Némishqa Perwerdigar bugün bizni Filistiyler teripidin tarmar qildurdi? Biz Shilohdin Perwerdigarning ehde sanduqini qéshimizgha élip kéyleyli; u arimizda bolsa, bizni düshminimizning qolidin qutquzidu, dédi.

⁴ Shu geptin kéyin xalayıq Shilohgha adem mangdurup, shu yerdin kérublarning otturisida olturghan samawi qoshunlarning Serdari Perwerdigarning ehde sanduqini élip köttürüp keldi. Shuningdek Elining ikki ogli Xofniy bilen Finihasmu Xudaning ehde sanduqi bilen bille keldi.

⁵ We shundaq boldiki, Perwerdigarning ehde sanduqi leshkerghaqa élip kélingende pütkül Israil yerni tewretküdek küchlük bir chuqan kötürüshti.

3:10 «Samuil, Samuil!» — Tewrat-injilda Xuda bir kishining ismini qaytilap chaqirghan bolsa, u ademning özige intayin söyümlük ikenlikini körsitidu.

3:11 2Pad. 21:12; Yer. 19:3.

3:12 1Sam. 2:31.

3:13 «Men uninggha, séning jemetingdin menggülük höküm chiqarmaqchimen, dep éytqanmen» — yaki «Men uninggha, séning jemetingdin menggülük höküm chiqarmaqchimen, dep éytqin». «chünki u oghullirining iplasliqini bilip turup ularni tosmidi» — yaki «chünki u oghullirining Xudani qarighanliqini bilip turup ularni tosmidi».

3:20 «Dandin tartip Beer-Shébaghiche» — «Dan» Israilning shimaliy chétide, «Beer-Shéba» uning jenubiy chétide idi.

3:21 «Samuil Uning sözini pütkül Israilgha yetküzdi» — yaki «Samuil éytqan bu söz pütkül Israilda yüz berdi».

4:4 «...kérublarning otturisida olturghan samawi qoshunlarning Serdari Perwerdigar» — «kérubar» perishtilerning sheklide bolup, ehde sanduqning ikki teripide turatti. «Mis.» 25:17-22ni köring. Xuda «kérublarning otturisida, ehde sanduqning üstide huzurumni olturghuzimen, dep wede qilghanidi.

4:4 2Sam. 6:2; Zeb. 80:1; 99:1

⁶ Filistiyler küchlük tentene awazini anglap: — Ibraniylarning leshkergahidin anglanghan bu küchlük chuqan néme wejedin chiqqandu, dep éytishti. Arqidinla ular Perwerdigarning ehde sanduqining ularning leshkergahigha keltürülgini bilip yetti. ⁷ Shuning bilen Filistiyler qorqup: — Ilahlar ularning leshkergahigha keptu, halimizga way! Mundaq ish bu waqitqiche héch bolghan emes, déyishti. ⁸ Halimizga way! Bizni bu qudretlik ilahlarning qolidin kim qutquzidu? Mana bayawanda misirliqlarni türlük bala-wabalar bilen urghan ilahlar del shulardur! ⁹ I Filistiyler, özlinglarni jesur körsitip erkektek turunglar. Bolmisa, ibraniylar bizge qul bolghandek biz ulargha qul bolimiz; erkektek bolup jeng qilinglar! — dédi.

¹⁰ Shuning bilen Filistiyler Israillar bilen jeng qildi. Israil tarmar qilinip, herbiri terep-terepke öz chédirige beder qachti. Jengde qattiq qirghinchilik bolup, Israildin ottuz ming piyade esker öltürüldi. ¹¹ Perwerdigarning ehde sanduqi olja bolup ketti we Elining ikki oggli Xofniy bilen Finihasmu öltürüldi.

¹² Shu küni bir Binyaminliq jeng meydanidin qéchip kiyim-kéchekliri yirtiq, üstibéshi topachang halda Shilohgha yügürüp keldi. ¹³ U yétip kelgende, mana Eli yolning chétide öz orunduqida olturup taqiti-taq bolup kütüwatatti; uning köngli Perwerdigarning ehde sanduqining ghémide perishan idi. U kishi xewerni yetküzgili sheherge kirgende, pütkül sheher peryadchuqan kötürdi. ¹⁴ Eli peryad sadasini anglap: — Bu zadi néme warang-churung? dep soridi. U kishi aldirap kélip elige xewer berdi ¹⁵ (Eli toqsan sekkiz yashqa kirgen, közliri qétip qalghan bolup, körmeytti). ¹⁶ U kishi Elige: — Men jengdin qaytip kelgen kishimen, bugün jeng meydanidin qéchip keldim, dédi. Eli: — I oghlum, néme ish yüz berdi? — dep soridi. ¹⁷ Xewerchi jawab bérrip: — Israil Filistiylerning aldidin beder qachti. Xelq arisida qattiq qirghinchilik boldi! Séning ikki oghlung, Xofniy bilen Finihasmu öldi hemde Xudaning ehde sanduqimu olja bolup ketti, dédi. ¹⁸ We shundaq boldiki, xewerchi Xudaning ehde sanduqini tilgha alghanda, Eli derwazining yénidiki orunduqtin keynige yiqilip chüshüp, boyni sunup öldi; chunki u qérip, bedinimu éghirliship ketkenidi. U qiriq yil Israilning hakimi bolghanidi.

¹⁹ Uning kélini, yeni Finihasning ayali hamilidar bolup tughushqa az qalghanidi. U Xudaning ehde sanduqining olja bolup ketkenliki we qiyinatisi bilen érinimgu ölgenlik xewirini anglighanda, birdinla qattiq tolghaq tutup, pükülüp balini tughdi. ²⁰ U öley dep qalghanda, chöriside turghan ayallar: — Qorqmighin, sen oghul bala tughdung, dédi. Lékin u buninggha jawabmu bermidi hem köngül bölmidi. ²¹ U: «Shan-sherep Israildin ketti» dep baligha «Ixabod» dep isim qoydi; chunki Xudaning ehde sanduqi olja bolup ketken hem qéyinatisi bilen érimu ölgenidi. ²² U yene: — Shan-sherep Israildin ketti; chunki Xudaning ehde sanduqi olja bolup ketti! — dédi.

5¹ Filistiyler Xudaning ehde sanduqini olja élip, uni Eben-Ezerdin élip Ashdodqa bardı. ² U yerde Filistiyler Xudaning ehde sanduqini élip Dagon butxanisigha ekirip, Dagon dégen butning yénigha qoydi. ³ Ashdoddikiler etisi seher qopup kelse, mana Dagon buti Perwerdigarning ehde sanduqining aldida yiqilghiniche düm yatatti. Shunga ular Dagon butni élip yene öz ornida turghuzup qoydi. ⁴ Lékin etisi seher qopup kelse, mana, Dagon Perwerdigarning ehde sanduqining aldida yiqilghiniche düm yatatti; Dagonning béshi hem

4:9 Hak. 13:1.

4:11 1Sam. 2:34; Zeb. 78:59-61

4:12 Ye. 7:6.

4:15 1Sam. 3:2

4:18 «U qiriq yil Israilning hakimi bolghanidi» — «hakim»larning yétekchi hem soraqchi rolini chüshinish üçün Tewrattiki «Batur Hakimler»ni köring.

4:21 «U: «shan-sherep Israildin ketti» dep baligha «Ixabod» dep isim qoydi» — «Ixabod» belkim «Shan-sherep qéni?» yaki «Shan-sherep ketti» dégeni bildüridu.

qolliri bosughida chéqilghanidi; Dagonning peqet béliqsiman téni qalghanidi.⁵ Shunga bügünge qeder Ashdodta ya Dagonning kahniliri bolsun ya Dagonning butxanisigha kirgüchiler bolsun, Dagonning bosughisigha dessimeydu.

⁶ Andin Perwerdigarning qoli Ashdoddikilerning üstige qattiq chüshüp, ularni weyran qilip, Ashdod bilen etrapidikilerni hürrek késili bilen urdi.⁷ Ashdoddikiler bularni körüp: — Israilning Xudasining ehde sanduqi bizlerde turmisun! Chünki uning qoli bizni we ilahimiz Dagonni qattiq bésiwaldi, déyishti.⁸ Shuning bilen ular adem mangdurup Filistiylerning hemme ghojilirini chaqirtip jem qilip ulardin: — Israilning Xudasining ehde sanduqini qandaq bir terep qilimiz? dep soridi. Ular: — Israilning Xudasining ehde sanduqi Gatqa chet yol bilen yötkelsun, dep jawab bérishti. Shuning bilen ular Israilning Xudasining ehde sanduqini u yerge chet yol bilen yötkidi.⁹ We shundaq boldiki, ular uni chet yol bilen yötkigendin kéyin Perwerdigarning qoli u sheherge chüshüp kishilerni qattiq sarasimige chüshürdi. U kichiklerdin tartip chonglarghiche sheherdikilerni urdi, ular hürrek késilige giriptar boldi.¹⁰ Shuning bilen ular Xudaning ehde sanduqini Ekrongha ewetti. Lékin Xudaning ehde sanduqi Ekrongha yétip kelgende, Ekrondikiler peryad qilip: — Biz bilen xelqimizni öltürüş üçün ular Israilning Xudasining ehde sanduqini bizge yötkidi! — dédi.¹¹ Ular adem mangdurup Filistiylerning ghojilirini qichqartip jem qilip ulargha: — Biz bilen xelqimizni öltürmesliki üçün Israilning Xudasining ehde sanduqini bu yerdin öz jayigha ketküzünglar, dédi; chünki qattiq wehime sheherni basqanidi; Xudaning qoli ularning üstige tolimu éghir chüshkenidi.¹² Ölmigen ademler bolsa hürrek késili bilen urulup, sheherning peryadi asmangha kötürüldi.

Filistiylar ehde sanduqini qayturup ewetidu

6¹ Perwerdigarning ehde sanduqi Filistiylerning yurtida yette ay turdi.² Filistiylar kahnilar bilen palchilarni chaqirip ulargha: — Perwerdigarning ehde sanduqini qandaq qilimiz? Uni qandaq qilip öz jayigha eweteleymiz? Yol körsitinglar, dédi.³ Ular: — Eger Israilning Xudasining ehde sanduqini qayturup ewetsenglar, quruq ewetmenglar, héch bolmighanda uning bilen bir «itaetsizlik qurbanliqi»ni birge ewetishinglar zörürdur, dédi. Shundaq qilghanda shipa tapisiler, shundaqla Uning qolining néme üçün silerdin ayrilmighanliqini bilisiler, dédi.⁴ Ular: — Biz némini itaetsizlik qurbanliqi qilip ewetimiz? — dep soridi. Ular: — Filistiylerning ghojilirining sani besh; shunga besh altun hürrek we besh altun chashqan yasap ewetinglar; chünki silerge we ghojanglarga oxshashla bala-qaza chüshti.⁵ Hürrekliringlarning sheklini we zémininglarni weyran qilidighan chashqanlarning sheklini neqish qilip yasap, Israilning Xudasigha shan-sherep keltürünglar. Shuning bilen u belkim silerning, ilahirimizning we zémininglarning üstini basqan qolini yéniklitemikin: —⁶ Misirliqlar bilen Pirewn öz köngüllirini qattiq qilghandek silermu némishqa öz könglünglarni qattiq qilisiler? U misirliqlargha zor qattiq qolluq körsetkendin kéyin, ular Israilarni qoyup bermidimu, ular shuning bilen qaytip kelmidimu? ⁷ Emdi yéngi bir harwa yasap, téxi boyunturuqqa köndürülmigen mozayliq ikki inekni harwigha qoshunglar; ulardin mozaylirini ayrip, öyde élip qélinglar; ⁸ andin Perwerdigarning ehde sanduqini kötürüp harwigha sélinglar; we uninggha ewetidighan itaetsizlik qurbanliqi qilidighan altun buyumlarni bir qapqa sélip sanduqqa yandap qoyunglar we sanduqni shu péti mangdurunglar; ⁹ andin qarap turunglar. Eger harwa Israil chégrisidiki

5:4 «Dagon Perwerdigarning ehde sanduqining aldida yiqilghiniche düm yatatti» — «Dagon» dégen butta ademning béshi we béliqning téni bar idi.

5:6 «hürrek késili» — yaki «ösmiler» yaki «bowasir késili».

5:6 Zeb. 78:60-66.

5:8 «Gatqa chet yol bilen yötkelsun» — belkim bashqa sheher-kentlerdin ötküzmeslik üçün.

6:6 Mis. 12:31.

yol bilan Beyt-Shemeshke mangsa, bizge kelgen shu chong bala-qazani chüshürgüchining özi Perwerdigar bolidu. Undaq bolmisa, bizni urghan Uning qoli emes, belki bizge chüshken tasadipiliq bolidu, xalas, déyishti.

¹⁰ Shuning bilan Filistiyler shundaq qildi. Ular Mozayliq ikki inekni harwigha qoshup, mozay-lirini öyde solap qoyup, ¹¹ Perwerdigarning ehde sanduqini harwigha sélip, altun chashqan we quyma hürrekler qachilanghan qapni uninggha yandap qoydi. ¹² Inekler Beyt-Shemeshke baridighan yol bilen udul yürüp ketti. Ular kötürülgen yol bilen mangghach möreytti, ya ong terepke ya sol terepke qéyip ketmidi. Filistiylerning ghojiliri ularning arqisidin Beyt-Shemeshning chégrisighiche bardi. ¹³ Beyt-Shemeshtikiler jilghida bughday oruwatatti, ular bashlirini kötürüp ehde sanduqini körüp xush bolushti. ¹⁴ Harwa Beyt-Shemeshlik Yeshuaning étizliqigha kélip, u yerdiki bir chong tashning yénida toxtap qaldi. Ular harwini chéqip, ikki inekni Perwerdigargha atap köydürme qurbanliq qildi. ¹⁵ Lawiyar Perwerdigarning ehde sanduqi bilen altun buyumlar bar qapni chüshürüp chong tashning üstige qoydi. Shu küni Beyt-Shemeshtikiler Perwerdigargha köydürme qurbanliqlar we bashqa qurbanliqlarni qildi. ¹⁶ Filistiylerning besh ghojis bularni körüp shu küni Ekrongha qaytip ketti. ¹⁷ Filistiylerning Perwerdigargha itaetsizlik qurbanliqi qilip bergén altun hürriki: — Ashdod üçün bir, Gaza üçün bir, Ashkélon üçün bir, Gat üçün bir we Ekron üçün bir idi. ¹⁸ Altun chashqanlarning sani bolsa Filistiy-lerning besh ghojisigha tewe barliq sheherning sani bilen barawer idi. Bu sheherler sépilliq sheherler we ulargha qarashliq sehra-kentlerni, shundaqla ular Perwerdigarning ehde sanduqini qoyghan chong chimenzarghiche hemme jayni öz ichige alatti. Bu chimenzar hazirmu Beyt-Shemeshlik Yeshuaning étizliqida bar..

¹⁹ Emma Beyt-Shemeshtikiler öz meyliche ehde sanduqining ichige qarighini üçün Perwerdigar ulardin yetmish ademni, jümlidin chonglardin ellikni urdi. Perwerdigar xelqni mundaq qattiq urghanliqi üçün pütün xelq matem tutti. ²⁰ Beyt-Shemeshtikiler: — Bu muqeddes Xuda Perwerdigarning aldida kim öre turalaydu? Ehde sanduqi bizning bu yerdin kimning qéshigha apirilishi kérek? — dédi. ²¹ Andin ular Kiriati-Yéarimdikilerge elchilerni ewitip: — Filistiyler Perwerdigarning ehde sanduqini qayturup berdi. Bu yerge kélip uni özünglarcha élip kétinglar, dédi.

Israillar Filistiyler bilen yene soqushidu

7¹ Shuning bilan Kiriati-Yéarimdiki ademler kélip Perwerdigarning ehde sanduqini élip chiqip, döngning üstidiki Abinadabning öyide qoydi we uning oghli Eliazarni ehde sanduqigha qarashqa Perwerdigargha atap békitti. ² Ehde sanduqi Kiriati-Yéarimda qoyulghandin tartip uzun waqit, yene yigirme yil ötti. Israilling pütkül jemeti Perwerdigarni séghindi.

³ We Samuil Israilling pütkül jemetige: — Eger pütün qelbinglar bilen Perwerdigarning yénigha qaytip, yatlarining ilahliri bilen Ashtarotlarni öz aranglardin yoqitip, könglünglarni Perwerdigargha baghlap, xas Uning ibaditidila bolsanglar U silerni Filistiylerning qolidin qut-

6:14 «Harwa Beyt-Shemeshlik Yeshuaning étizliqigha kélip, u yerdiki bir chong tashning yénida toxtap qaldi» — démisekmu, Beyt-Shemeshtikiler Israillar idi, Beyt-Shemesh Israil bilen Filistiyeye otturisidiki chégra idi.

6:15 «Beyt-Shemeshtikiler Perwerdigargha köydürme qurbanliqlar we bashqa qurbanliqlarni qildi» — «bashqa qurbanliqlar» belkim «teshekkür qurbanliqlirni» körsitidu. Undaq qurbanliqlarni yéyishke bolidu.

6:18 «Bu sheherler sépilliq sheherler we ulargha qarashliq sehra-kentlerni, shundaqla ular Perwerdigarning ehde sanduqini qoyghan chong chimenzarghiche hemme jayni öz ichige alatti. Bu chimenzar hazirmu Beyt-Shemeshlik Yeshuaning étizliqida bar» — bashqa birxil terjimisi: «(bu sheherler sépilliq sheherlerni we uninggha qarashliq sehra-kentlerni, shundaqla ular Perwerdigarning ehde sanduqini qoyghan chong tashqiche hemmini öz ichige alghanidi) bu chong tash bügüngiche Beyt-Shemeshlik Yeshuaning étizliqida turmaqta». Yene bashqa terjimiliri uchrishi mumkin.

6:19 «...yetmish ademni, jümlidin chonglardin ellikni urdi» — buning bashqa birxil terjimisi: «...besh tümen yetmish ademni urdi». Az bir qisim kona köchürmilerdimu peqet «yetmish adem» dep xatirilengen.

7:1 2Sam. 6:4.

« Samuil «1» »

quzidu, dédi...⁴ Shuning bilan Israil Baallar bilan Ashtarotlarni tashlab xas Perwerdigarning ibaditidila boldi.

⁵ Andin Samuil: — Pütkül Israilni Mizpah shehirige jem qilsanglar, men siler üçhün Perwerdigarning aldida dua qilay, dédi. ⁶ Emdi ular Mizpahqa jem bolup, u yerde su tartip uni Perwerdigar aldigha quydi we u küni roza tutup: — Biz Perwerdigarning aldida gunah sadir qilduq, dédi. Shuning bilan Samuil Mizpahta Israillarning erz-dewaliri üstidin höküm chiqardi.

⁷ Filistiyler Israillarning Mizpahda jem bolghinini anglidi; Filistiylerning ghojiliri Israil bilen jeng qilghili chiqti. Israillar buni anglap Filistiylerdin qorqti. ⁸ Israillar Samuilgha: — Biz üçhün Perwerdigar Xudayimiz bizni Filistiylerning qolidin qutquzushi üçhün uninggha nida qilishtin toxtimighin, dédi. ⁹ Samuil anisini émiwatqan bir qozini élip toluq bir köydürme qurbanliq qilip Perwerdigargha sundi; Samuil Israilning heqqide Perwerdigargha peryad kötürdi; Perwerdigar duasini anglidi. ¹⁰ Samuil köydürme qurbanliq qiliwatqanda Filistiyler Israil bilen soqushqili yéqinlap keldi. Lékin Perwerdigar shu küni Filistiylerning üstige qattiq güldürmama güldürlipti ularni alaqqade qiliwetti; shuning bilan ular Israil aldida tarmar boldi. ¹¹ Israillar Mizpahtin chiqip ularni Beyt-Karning tüwigiche qoghlap qirdi.

¹² U waqitta Samuil bir tashni élip, uni Mizpah bilen shenning otturida tiklep: — «Perwerdigar bizge hazirghiche yardem bériwatidu» — dep uni Eben-Ezer dep atidi.

¹³ Shuning bilan Filistiyler bésiqip Israilning zéminigha yene tajawuz qilmidi; Samuil hakim bolghan barliq künlerde Perwerdigarning qoli Filistiylerning üstige qarshi boldi; ¹⁴ shundaq qilip Ekron din tartip Gatqiche Filistiyler Israildin éliwalghan sheherlarning hemmisi Israilgha yanduruldi; sheherlerge tewe zéminlarnimu Israil Filistiylerning qolidin yandurup aldi. Buningdin bashqa Israil bilen Amoriylar otturida tinchliq boldi.

¹⁵ Samuil bolsa pütün ömrinde Israilni soridi. ¹⁶ Her yili u Beyt-El, Gilgal we Mizpah larni aylinip, mushu yerlerde Israil üstidin höküm yürgüzetti. ¹⁷ Andin u Ramahqa yénip baratti; chünki uning öyi shu yerde idi hem u u yerdimu Israil üstidin höküm yürgüzetti. U u yerdimu Perwerdigargha bir qurbangah yasighanidi.

8¹ Shundaq boldiki, Samuil qérighanda oghullirini Israilgha hakim qilip qoydi. ² Uning tunjisining ismi Yoél bolup, ikkinchisining ismi Abiyah idi. Bular Beer-Shebada hakimliq qildi. ³ Lékin oghulliri uning yollirida yürmeytti, belki menpeetni közlep ézip, parilarni yep, heq-naheqni astin-üstün qildi.

⁴ U waqitta Israilning hemme aqsqaqalliri Ramahda jem bolup Samuilning qéshigha kélip ⁵ uninggha: — Mana sen qériding, oghulliring bolsa séning yolliringda yürmeydu. Barliq ellerde bolghandek üstimizge höküm süridighan bir padishah békitkin, dédi.

⁶ Ularning «Üstimizge höküm süridighan bir padishah békitkin» déginu Samuilning könglige éghir keldi. Samuil Perwerdigargha dua qiliwidi, ⁷ Perwerdigar Samuilgha jawaben: — Xelq

7:3 «Ashtarotlar» — yaki «Asherahlar» — alahide derexler bilen munasiwetlik ayal butlarni körsitidu; derexler belkim ayal but sheklide oyulghan yaki neqishlengen bolushi mumkin idi.

7:3 Qan. 6:13; 10:20; Mat. 4:10; Luqa 4:8

7:6 «...Samuil ... Israil xelqining erz-dewalirining üstidin höküm chiqardi» — Samuil peyghamber Israil üstige höküm sürgen «batur hakimlar» yaki «qutquzghuchi baturlar»ning eng axirqisi idi.

7:10 Ye. 10:10.

7:12 «Samuil bir tashni élip... Perwerdigar bizge hazirghiche yardem bériwatidu» — dep uni Eben-Ezer dep atidi» — «Eben-Ezer» dégenning menisi: «yardem téshi».

7:12 1Sam. 4:1.

7:17 1Sam. 8:4.

8:3 Mis. 18:21; Qan. 16:19.

8:5 Hosh. 13:10; Ros. 13:21.

8:6 1Sam. 12:17.

sanga hernéme éytsa ulargha qulaq salghin; chünki ular séni emes, belki «Üstimizge padishah bolmisun» dep Méni tashlidi.⁸ Men ularni Misirdin chiqarghan kündin tartip bügünki kün-giche ular shundaq ishlarni qilip, Méni tashlap bashqa ilahlargha ibadet qilip kelgen. Emdi ular sanga hem shundaq qilidu.⁹ Shuning üçün ularning sözige unighin. Lékin ularni qattiq agahlandurup kelgüside ularning üstide seltenet qilidighan padishahning ularni qandaq bash-quiridighanliqini bildürgin, dédi.

¹⁰ Samuil özidin bir padishah sorighan xelqge, Perwerdigarning éyqtinining hemmisini dep berdi.

¹¹ U: — Üstüglarda seltenet qilidighan padishahning tudidighan yoli mundaq bolidu: — U oghulliringlarni öz ishgha qoyup, jeng harwilirini heydeshke, atliq eskerliri bolushqa salidu; ular uning harwilirining aldida yügüridu;¹² ularni özi üçün ming béshi we ellik béshi bolushqa, yérini heydeshke, hosulini orushqa, jeng qoralliri bilen harwa eswablirini yasashqa salidu.¹³ Qizliringlarni etir yasashqa, tamaq étishke we nan yéqishqa salidu.¹⁴ Eng ésil zémin-liringlar, üzümzarliringlar bilen zeytunluqliringlarni tartiwélip öz xizmetkarlirigha béridu.¹⁵ U uruqunglardin, üzümzarliringlarning hosulidin ondin bir ülüşini özining ghojidarliri we xizmetkarlirigha bölüp béridu.¹⁶ U qulliringlar, dédekliringlar, eng kélishken yigitliringlarni we éshekliringlarni öz ishgha salidu.¹⁷ U qoyliringlardin ondin bir ülüşini alidu; siler uning qul-xizmetkarliri bolisiler.¹⁸ Siler u künde özünglarga tallighan padishah tüpeylidin peryad kötürisiler; lékin Perwerdigar u künide silerge qulaq salmaydu, dédi.

¹⁹ Xelq bolsa Samuilning sözige qulaq salmay: — Yaq, belki üstimizge seltenet qilidighan bir padishah bolsun, dédi.²⁰ —Shundaq qilip biz bashqa herbir ellerge oxshash bolimiz; bizning padishahimiz üstimizdin höküm chiqirip, bizni bashlaydu we biz üçün jeng qilidu, dédi.

²¹ Samuil xelqning hemme sözlirini anglap, ularni Perwerdigargha yetküzdi.²² Perwerdigar emdi Samuilgha: — Sen ularning sözige qulaq sélip, ulargha bir padishah békitkin, dédi. Samuil Israillargha: — Herbiringlar öz shehiringlarga qaytinglar, dédi.

Saul Samuilning qéshigha kélidu

9¹ Binyamin qebilisidin Kish atliq bir kishi bar idi. U Abielning oghli, Abiel Zérorning oghli, Zéror Bikoratning oghli, Bikorat Afiyaning oghli idi; Afiya bolsa Binyaminliq idi. U özi batur we döletmen kishi idi.² Kishning Saul isimlik, ésil we xushxuy bir oghli bar idi. Israillar arisida uningdin chirayliq adem yoq idi; u shundaq égiz boyluq er idiki, xelqning herqandiqi uning mürisigimu kelmeytti.

³ Saulning atisi kishning éshekliri yitip ketkenidi. Buning bilen Kish oghli Saulgha: — Sen xizmetkarlardin birini özüng bilen bille élip, ésheklerni tépip kelgin, dédi.⁴ Ular béríp Efraim édirliqidin ötüp, Shalishah zéminini kézip, ularni izdep tapalmidi; ular Shaalim zéminidinmu ötti, éshekler u yerdimu yoq idi. Andin Binyamin zéminini kézip ötti, ularni yene tapalmidi.⁵ Ular Zuf zéminigha yetkende Saul özi bilen kelgen xizmetkarigha: — Bole, öyge yanayli; bolmisa atam ésheklerdin ensirmey, eksiche bizning ghémimizni yep kétermiki, dédi.

⁶ Lékin u uninggha: — Mana, bu sheherde Xudaning bir adimi bar. U möhterem bir adem, her néme dése emelge ashmay qalmaydu. Emdi u yerge barayli; u bizge baridighan yolimizni kör-sitip qoyarmikin, dédi.

8:15 «uruqunglar» — belkim ashliqning özini körsitishi mumkin. «özining ghojidarliri we xizmetkarlirigha ...» — yaki «özining aghwatliri we xizmetkarlirigha ...».

8:21 «Samuil ... sözlirini anglap, ularni Perwerdigargha yetküzdi» — ibranij tilida «Samuil ... sözlirini anglap, ularni Perwerdigarning quliqigha qaytilap berdi».

9:1 1Sam. 14:51.

« Samuil «1» »

⁷ Shunga Saul xizmetkarigha: — Lékin uning yénigha barsaq u kishige néme bérimiz? Chünki xurjunlirimizda nan tügep qaldi, qolimizda Xudaning adimige bergüdek sowghitimiz yoq. Yénimizda yene néme bar? — dédi.

⁸ Xizmetkar Saulgha jawab béríp: — Mana qolumda charek shekel kümüş bar. Mangidighan yolimizni dep bersun, Xudaning adimige shuni bérey, dédi ⁹ (burun Israilda bir adem Xudadin yol sorimaqchi bolsa: — Kélinglar, aldin körgüchining qéshigha barayli, deytti. Hazir «peyghember» dégeni ötkén zamanda «aldin körgüchi» deytti).

¹⁰ Saul xizmetkarigha: — Mesliheting yaxshi boldi. Biz mangayli, dédi. Shuning bilen ular Xudaning adimi turghan sheherge bardi. ¹¹ Ular sheherge chiqidighan yolda kétiwatqanda, su tartqili chiqqan birneche qizgha uchrirdi we ulardin: — Aldin körgüchi mushu yerdimu? — dep soridi.

¹² Ular jawab béríp: — Shundaq. Mana u aldinglarda turidu; téz béringlar, chünki xalayıq bügün sheherning yuqiri Jayida qurbanliq qilmaqchi, shunga u bügün sheherge kirdi. ¹³ U qurbanliqtin yéyishke téxi yuqiri Jaygha chiqmay turupla, siler uning bilen sheherde uchrishisiler. Xelq u kelmigüche taam yémeydu, chünki u awwal qurbanliqni beriketleydu; andin chaqirilghan méhmanlar taamgha éghiz tégidu. Hazir chiqinglar, chünki bu del uni tapqili bolidighan waqit, dédi.

¹⁴ Ular sheherge chiqip sheher merkizige kelgende, mana Samuil yuqiri Jaygha chiqishqa ulargha qarap kéliwatatti.

¹⁵ Perwerdigar Saul kélishtin bir kün ilgiri Samuilgha:

¹⁶ — Ete mushu waqitlarda Men yéninggha Binyamin zéminidin bir ademni ewetimen. Sen uni Méning xelqim Israilning üstige emir bolushqa mesih qilghin. U Méning xelqimni Filistiylerning qolidin qutquzidu. Chünki Méning xelqimning peryadi Manga yetkini üçün ulargha iltipat bilen qaridim, — dédi.

¹⁷ Samuil Saulni körgende Perwerdigar uninggha: — Mana, Men sanga söz qilghan adem mu-shudur. Bu adem Méning xelqimning üstide selténet qilidu, dep izhar qildi.

¹⁸ Saul derwazida turghan Samuilning qéshigha béríp: Silidin soray, aldin körgüchining öyi nede, dep soridi.

¹⁹ Samuil Saulgha: — Aldin körgüchi men özüm shu. Mendin awwal yuqiri Jaygha chiqqin. Bügün siler men bilen taam yeysiler; ete séni uzutup chiqqanda, könglüngdiki herbir ishlarni sanga dep bérey, — dep jawab berdi. ²⁰ Emma üç kün burun yitip ketken ésheklerden bolsa, endishe qilmighin; ular tépildi. Emdi Israilning hemme arzusi kimgé mayil? Sanga we atangning pütkül jemetige emesmu? — dédi.

²¹ Saul jawab béríp: — Men Israil qebililiri ichidiki eng kichik qebile bolghan Binyamindin, jemetim Binyamin qebilisi ichidiki eng kichiki tursa? Néme üçün bu sözlerni manga deyla? — dédi.

²² Samuil bolsa Saulni we xizmetkarini bashlap, méhmanxana öyige kirdi we ularni chaqirilghanlarning arisida törde olturghuzdi. Ular ottuzche adem idi. ²³ Samuil ashpezge: — Men saqlap qoyghin dep, sanga tapshurghan héliqi taamni élip kelgin, dédi.

²⁴ Shuning bilen ashpez saqlap qoyghan chong ajritilghan qolni élip Saulning aldigha qoydi. Samuil: — Mana, sanga saqlap qoyulghini shudur! Uni aldinggha élip yégin; chünki u men xelqni chaqirghan chéghimda atayin sanga atap élip qoyghandin tartip bu békitilgen waqitqiche saqlandi, dédi. Shuning bilen u küni Saul bilen Samuil tamaqta bille boldi. ²⁵ Ular yuqiri Jaydin chüshüp sheherge kirdi, Samuil ögzide Saul bilen sözleshti. ²⁶ Etisi tang sheherde orundin turghanda Samuil Saulni ögzidin chaqirip: — Ornungdin tur, men séni uzutup qoyay, dédi. Saul

9:8 «Mana qolumda charek shekel kümüş bar» — «shekel» éghirliq miqdari, kümüş belkim 11.4 gram idi.

9:9 Yar. 25:22.

9:13 «...u awwal qurbanliqni beriketleydu» — «qurbanliqni beriketlesh» mushu yerde (1) teshekkür éytish; (2) qurbanliq qobul qilinghay dep tilesni bildüridu.

9:15 1Sam. 15:1.

orundin turdi we ikkisi bille chiqti, — hem u Samuil bilen bille kochigha chiqti. ²⁷ Ular sheherning ayighigha kétiwatqanda, Samuil Saulgha: Xizmetkargha aldimizda mangghach turghin, dep buyrughin, dédi. U shundaq qildi. Andin Samuil: — Sen turup tur, Perwerdigarning söz-kalamini sanga yetküzey, dédi.

Samuil Saulni mesih qilidu

10¹ Samuil bir may komzikini élip uning béshigha töküp uni söyüp mundaq dédi: — «Mana bu, Perwerdigarning séni Öz mirasigha emir bolushqa mesih qilghini emesmu?...

² Sen bugün mendin ayrilghandin kéyin Binyamin zéminining chégrisidiki Zelzahgha yétip barghiningda Rahilening qebirining yénida sanga ikki kishi uchraydu; ular sanga: «Sen izdep barghan éshekler tépildi, we mana, atang ésheklerdin ghem qilmay, belki siler üçhün: Oghlumni qandaq qilip taparmen, dep ensirimekte» dep éytidu. ³ Sen u yerdin méngip, Taboridiki dub derixige yetkende Perwerdigarning aldigha bérish üçhün Beyt-Elge chiqip kétiwatqan üç kishige uchraysen. Ulardin biri üç oghlaq, biri üç nan we yene biri bir tulum sharabni kötürüp kélidu.

⁴ — Ular sanga salam qilip ikki nanni sunidu; sen berginini qolliridin alghin. ⁵ Andin sen «Xudagha atalghan Gibéah sheherige barisen (u yerde Filistiylarning bir leshkergahi bar); sen shu sheherge kelseng chiltar, tembur, ney we lirilarni kötürüp yuqiri jayidin chüshken bir bölek peyghemberler sanga uchraydu. Ular bésharetlik sözlerni qilidu. ⁶ Shuning bilen Perwerdigarning Rohi séning wujudunggha chüshidu, sen ular bilen birlikte bésharetlik sözlerni qilisen we yéngi bir adem bolisen. ⁷ Mushu alametler sanga kelgende, qolungdin néme kelse shuni qilghin. Chünki Xuda sen bilen billidur. ⁸ Andin mendin ilgiri Gilgalgha chüshüp barisen. Mana, men hem yéninggha chüshüp köydürme qurbanliqlar sunush we inaq qurbanliqlar qilish üçhün kélimen. Men yéninggha bérrip, néme qilishing kéreklikini uqurmighuche, méni yette kün saqlap turghin».

⁹ We shundaq boldiki, u burulup Samuildin ayrilghanda Xuda uninggha yéngi bir qelb ata qildi; we bu alametlerning hemmisi ashu küni emelde körsitildi.

¹⁰ Ular Gibéahgha yétip kelgende mana, bir bölek peyghemberler uninggha uchridi; Xudaning Rohi uning wujudigha chüshti, buning bilen u ularning arisida bésharet qilishqa bashlidi. ¹¹ Uni ilgiri tonuydighanlarning hemmisi uning peyghemberlerning arisida bésharet qilghinini körgende ular bir-birige: — Kishning oghligha néme boptu? Saulmu peyghemberlerdin biri boldimu néme? — déyishti. ¹² Emma yerlik bir adem: — Bularning atiliri kimler? — dédi. Shuning bilen: «Saulmu peyghemberlerning birimidu?» deydighan gep peyda boldi..

10:1 «mana bu, Perwerdigarning séni öz mirasigha emir bolushqa mesih qilghini emesmu?» — bezi kona köchürmilerde Samuilning sözliri: «Perwerdigar séni Öz xelqi Israil üstige hökümrän qildi. Sen Perwerdigarning xelqi üstige seltenet qilisen we ularni etrapidiki dühmenlerning qolidin qutquzisen. Mana, shu ish Perwerdigar séni Öz mirasigha bash bolghili mesih qilghan emesmu?» buninggha qoshup déyilidu.

10:1 Ros. 13:21.

10:4 Hak. 18:15.

10:5 «Xudagha atalghan Gibéah sheherige barisen» — bashqa bir xil terjimisi: «Xudaning döngige barisen». Ibraniy tilida: «Xudaning Gibéahi» (Gibéah bir sheher, menisi «döng», «édir»). «lirilarni kötürüp yuqiri jayidin chüshken bir bölek peyghemberler» — yaki «lirilarni kötürüp yuqiri jayidin chüshidighan bir bölek peyghemberler».

10:5 1Tar. 16:39; Chöl. 11:25

10:8 1Sam. 13:8.

10:10 1Sam. 19:19.

10:12 «Bularning, yeni peyghemberlerning atiliri kimler?» — mushu soal belkim peyghember bolush üçhün aliyjanab yaki ésilzade aillside tughulush shert emes, dégenni körsitidu. «Saulmu peyghemberlerning birimidu?» — mushu gep belkim (1) melum birsining ulugh bir ish qilalaydighanliqigha bolghan gumanni bildüridu; (2) uning eksiche, Saul esli «ulugh erbab» bolmisimu, addiy adem némişqa ulugh ishni qilalmaydiken, dégen pikirni bildüridu. 12-ayettiki «yerlik adem»ning soaligha qarighanda, biz ikkinchi pikirge mayilmiz.

10:12 Gal. 1:24; 1Sam. 19:25

« Samuil «1» »

¹³ Emdi Saul bésharetlik sözlarni qilib bolup, yuqiri jaygha chiqip ketti. ¹⁴ Saulning taghisi uningdin we uning xizmetkaridin: — Nege bérip keldinglar? dep soridi. U: — Ésheklarni izdigili chiqtuq; lékin ularni tapalmay Samuilning qéshigha barduq, dédi.

¹⁵ Saulning taghisi: — Samuilning silerge néme déginini manga éytip bergine, dédi.

¹⁶ Saul taghisigha: — U jezm bilen bizge éshekler tépildi, dep xewer berdi, dédi. Lékin Samuilning padishahliq ishi toghruluq éytqan sözini uninggha dep bermidi.

Samuil xelqni agahlanduridu

¹⁷ Samuil emdi xelqni Perwerdigarning aldigha jem bolunglar dep, Mizpahqa chaqirdi. ¹⁸ U Israilgha: — Israilning Xudasi Perwerdigar mundaq deydu: — «Men siler Israilni Misirdin chiqirip misirliqlarning qolidin azad qilib, silerge zulum qilghan hemme padishahliqlarning qolidin qutquzdu. ¹⁹ Lékin bügünki künde silerni béshinglarga chüshken barliq balay'apetlerdin we barliq musheqqetlerdin qutquzghuchi Xudayinglardin waz kéchip uninggha: «Yaq. Üstimizge bir padishah békitip bergeysen» — dédinglar. Emdi özünglarni qebilenglar boyiche, jemetinglar boyiche Perwerdigarning aldigha hazir qilinglar» — dédi..

²⁰ Shuning bilen Samuil Israilning hemme qebililirini aldigha jem qilib, chek tashliwidi, chek Binyamin qebilisige chiqti. ²¹ U Binyamin qebilisini jemet-jemetliri boyiche öz aldigha keltürüp chek tashliwidi, chek Matrining jemetige chiqti. Andin kéyin yene chek tashliwidi, Kishning oghli Saulgha chiqti. Ular uni izdiwidi, emma uni tapalmidi.

²² Shunga ular Perwerdigardin yene: — U kishi bu yerge kélemdu? — dep soridi.

Perwerdigar jawaben: — Mana, u yük-taqlarning arisigha yoshuruniwaldi, dédi. ²³ Shunga ular yügürüp bérip uni shu yerdin élip keldi. U xelqning otturisida turghanda xalayıqning boyi uning mürisigimu keldi.

²⁴ Samuil barliq xelqge: — Emdi Perwerdigar tallighan kishige qaranglar! Derweqe barliq xelqning ichide uninggha yétidighan birsi yoqtur, dédi. We xelqning hemmisi: — Padishah yashisun! — dep towashti.

²⁵ Samuil xelqge padishahliq hoquq-qanunlirini uqturdi we uni oram yazma qilib yézip chiqip, Perwerdigarning aldigha qoydi. Andin Samuil hemme xelqni, herqaysisini öz öylirige qayturdi.

²⁶ Saulmu hem Gibéahdiki öyige qaytti; köngülliri Xuda teripidin tesirlendürülgen bir türküm batur kishi uning bilen bille bardı. ²⁷ Lékin birneche rezil kishi: — Bu kishi qandaqmu bizni qutquzalisun? — dep uni kemsitip uninggha héch sowghat bermidi; emma u anglimasliqqa saldı..

Saul Yabeshdikilerge yademege baridu

11 ¹ Shu waqitta Ammoniy Nahash chiqip Yabesh-Giléadni muhasirige aldi. Yabeshning hemme ademliri Nahashqa: — Eger biz bilen ehde tüzseng, sanga boysunimiz, dédi.

² Lékin Ammoniy Nahash ulargha: — Pütkül Israilgha deshnem qilish üçün her biringlarning ong közini oyup andin siler bilen ehde qilay, dédi.

³ Yabeshning aqsqaqliri uninggha: — Bizge yette kün möhlet bergin; biz Israilning pütkül yurtigha elchilerni mangdurup andin kéyin bizni qutquzidighan adem chiqmisa, özimiz chiqip sanga teslim bolimiz, dédi.

10:19 1Sam. 8:7; 1Sam. 8:19; 12:12.

10:20 Ye. 7:14

10:23 1Sam. 9:2

10:26 1Sam. 13:2.

10:27 «birneche rezil kishi» — ibraniy tilida: «Bérialning (Sheytanning) birneche baliliri».

10:27 1Sam. 11:12; 2Tar. 17:5.

11:1 «Yabesh-Giléad» — démek, Giléad (rayoni)diki Yabesh.

⁴ Emdi elchiler Saulning shehiri Gibéahga kélip mushu sözlerni xelqning quliqigha yetküzdi; hemme xelq peryad kötürüp yighildi. ⁵ We mana, Saul étizliqidin chiqip kalilarni heydep kéli-watatti, u: — Xelq néme dep yighlaydu, dep soridi. Ular Yabeshtin kelgen kishilerning sözlirini uninggha dep berdi. ⁶ Saul bu sözlerni anglighanda Xudaning Rohi uning üstige kélip, uning ghezipi qattiq qozghaldi. ⁷ U bir jüp uyni chépip parchilap, parchilirini elchilerning qoli arqiliq pütkül Israil zéminigha tarqitip: — Her kim kélip Saul bilen Samuilgha egeshmise, ularning uylirimu mushuninggha oxshash qilinidu, dédi.

Shuning bilen Perwerdigarning qorqunchi xelqning üstige chüshsti; shundaq boldiki, ular it-tipaqliship bir ademdek jengge chiqti. ⁸ Saul ularni Bézek dégen jayda sanighanda Israilar üç yüz ming, Yehudaning ademleri bolsa ottuz ming chiqti. ⁹ Ular kelgen elchilerge: — Giléadtiki Yabeshning ademlerige shundaq éytinglarki, ete kün chüsh bolghanda nijat silerge kéliidu, dédi. Elchiler bérip shuni Giléadtiki Yabeshliqlargha yetküzdi; ular intayin xushal bolushti.

¹⁰ Shuning bilen Yabeshtikiler: — Ete biz qéshinglarga chiqip teslim bolimiz, siler bizni qandaq qilishqa layiq körsenglar, shundaq qilinglar, dédi.

¹¹ Etisi shundaq boldiki, Saul xelqni üç bölek qildi; ular kéche tötinchi jésekte leshkergha kirip Ammoniylarni kün chüsh bolghuche urup qirdi. Tirik qalghanlar bolsa shundaq parakende boldiki, ulardin ikki ademmu bir yerge kélelmidi.

Saul padishah qilinidu

¹² Xelq emdi Samuilgha: — Bizning üstimizge Saul padishah bolmisun dep éytqanlar kimler? Bu kishilerni keltürüp, ularni öltüreyli, dédi.

¹³ Lékin Saul: — Bügün héchkim öltürülmisun. Chünki bügün Perwerdigar Israilgha nusret berdi, dédi.

¹⁴ Samuil xelqge: — Qéni, Giléadqa bérip u yerde padishahliqni yéngibashtin tikleyli, dep éytti.

¹⁵ Shuni déwidi, hemme xelq Giléadqa bérip Giléadta Perwerdigarning aldida Saulni padishah qildi; ular u yerde Perwerdigarning aldida inaqliq qurbanliqlirini keltürdi. Saul hem shuningdek barliq Israil shu yerde zor xushalliqqa chömdi.

12¹ Samuil pütkül Israilgha: — Mana, men silerning barliq éytqan sözliringlarni anglap üstünglarga bir padishah qoydum; ² Mana emdi padishah silerning aldinglarda yürmekte, men bolsam qérip béshim aqardi; mana, méning oghullirimmu aranglarda turidu. Yashliqimdin tartip bu kungiche silerning aldinglarda méngip keldim.

³ Mana bu yerde turuptimen. Perwerdigarning aldida we uning mesih qilinghining aldida manga erzinglar bolsa dewéringlar; kimning uyini tartiwaldim? Kimning éshikini tartiwaldim? Kimning heqqini yédim? Kimgé zulum qildim? Yaki men közümni kor qilish üçün kimdin para aldim? Shundaq bolsa denglar, we men uni silerge tölep bérimen, dédi.

⁴ Ular jawab bérip: — Sen bizning heqqimizni yémiding, héchkimgé zulum qilmiding we héch kishining qolidin birer nersinimu éliwalmiding, dédi.

⁵ U ulargha: — Mende héch heqqinglar qalmighanliqigha Perwerdigar silerge guwah bolup we uning mesih qilghini hem bügün guwahchi bolsun, déwidi, ular: — U guwahtur, dédi.

⁶ Samuil xelqge mundaq dédi: «Musa bilen Harunni tiklep ata-bowiliringlarni Misir zéminidin

11:7 Hak. 20:1.

11:12 1Sam. 10:27.

12:1 «men silerning barliq éytqan sözliringlarni anglap üstünglarga bir padishah qoydum» — ibranii tilida: «men silerning éytqan sözliringlarning hemmiside awazinglarga qulaq sélip bir padishah qoydum» déyilidu.

12:2 «mana, méning oghullirimmu aranglarda turidu» — Samuilning déginining menisi, shübhisizki: «Özüm qéri; méning oghullirim öz gunahligha özliresi mes'ul — siler ularni qandaq bir terep qilsanglar öz ixtiyaringlar. Men özüm silerning aldinglarda gunahkar emesmen» dégendek.

« Samuil «1» »

chiqarghuchi bolsa Perwerdigardur. ⁷ Emdi ornunglardin turunglar, men Perwerdigarning aldid Perwerdigarning silerge we ata-bowiliringlarga yürgüzgen heqqaniy emellirini silerning aldinglarga qoyushqa söz qilay.

⁸ Yaqup Misirgha kirgendin keyin ata-bowiliringlar Perwerdigargha peryad qilghanda, Perwerdigar Musa bilen Harunni ewetti. Ular ata-bowiliringlarni Misirdin chiqirip bu yerde olturaqlashturdi.⁹ Emma ular öz Xudasi Perwerdigarni untudi; shunga u ularni Hazorning qoshunidiki serdar Siséraning qoligha, Filistiylerning qoligha hem Moabning padishahining qoligha tapshurup berdi; bular ular bilen jeng qilishti. ...¹⁰ Shuning bilen ular Perwerdigargha peryad qilip: «Biz gunah qilip Perwerdigarni tashlap Baallar we Ashtarotlarning ibaditide bolduq; emma emdi bizni dushmanlirimizning qolidin qutquzghin, biz sanga ibadet qilimiz» dédi. ...¹¹ We Perwerdigar Yerubbaal, Bédan, Yeftah we Samuilni ewetip, etrapinglardiki dushmanliringlarning qolidin silerni qutquzdi, shuning bilen tinch-aman turuwatqanidinglar.

¹² Lékin Xudayinglar Perwerdigar Özi padishahinglar bolsimu, Ammonning padishahi Nahashning silerge qarshi qopqinini körgininglarda siler: Yaq! Bir padishah üstimizge seltenet qilsun dep manga éyttinglar. ...¹³ Emdi siler xalap tallighan, siler tiligen padishahqa qaranglar; mana, Perwerdigar silerning üstünglarga bir padishah qoydi.

¹⁴ Eger siler Perwerdigardin qorqup, uning qulluqida bolup, Uning awazigha qulaqliringlarni sélip, Uning emrige asiyliq qilmisanglar, siler hem üstünglarda seltenet qilghan padishah Xudayinglar Perwerdigargha egeshsenglar, emdi silerge yaxshi bolidu. ...¹⁵ Lékin Perwerdigarning sözige qulaq salmay, belki Perwerdigarning emrige asiyliq qilsanglar, Perwerdigarning qoli ata-bowiliringlarga qarshi bolghandek silergimu qarshi bolidu.

¹⁶ Emdi turunglar, Perwerdigar közliringlarning aldid qilidighan ulugh karametni körünglar!
¹⁷ Bügün bughday oridighan waqit emesmu? Men Perwerdigargha nida qilay, U güldürmama bilen yamghur yaghduridu. Shuning bilen silerning bir padishah tiligininglarning Perwerdigarning neziride zor rezillik ikenlikini körüp yétisiler».

¹⁸ Andin Samuil Perwerdigargha nida qildi; shuning bilen Perwerdigar shu küni güldürmama bilen yamghur yaghdurdi. Xelq Perwerdigardin we Samuuldin bek qorqti. ...¹⁹ Xelqning hemmisi Samuilgha: — Xudaying Perwerdigargha bizni ölmisun dep keminiliring üçün dua qilghin; chünki hemme gunahlirimizning üstige yene yamanliq ashurup özimizge bir padishah tiliduq, dédi.

²⁰ Samuil xelqge mundaq dédi: — Qorqmanglar; siler derweqe bu hemme rezillikni qilghansiler, lékin emdi Perwerdigargha egishishtin chetnimey, pütkül köngülliringlar bilen Perwerdigarning ibaditide bolunglar; ...²¹ ademge payda yetküzmeydighan yaki ademni qutquzalmaydighan bihude ishlarni izdep, yoldin ézip ketmenglar; chünki ularning tayini yoqtur. ...²² Chünki Perwerdigar Öz ulugh nami üçün Öz xelqini tashlimaydu; chünki Perwerdigar silerni Öz xelqi qilishni layiq körgendur.

²³ Manga nisbeten, siler üçün dua qilishtin toxtash bilen Perwerdigargha gunah qilish mendin néri bolsun; belki men silerge yaxshi we durus yolni ögitimen. ...²⁴ Peqet siler Perwerdi-

12:8 «Yaqup Misirgha kirgendin keyin...» — «Yaqup» mushu yerde Yaqupning ewladliri, yeni Israilni körsitidu.

12:8 Yar. 46:5; Mis. 2:23; Mis. 3:10.

12:9 Hak. 4:2; Hak. 10:7; Hak. 3:12.

12:10 «Perwerdigarni tashlap Baallar we Ashtarotlarning ibaditide bolduq» — «Baallar» we «Ashtarotlar» ikki xil butlarni körsitidu.

12:11 «Perwerdigar Yerubbaal, Bédan, Yeftah we Samuilni ewetip...» — «Bédan» belkim Barakni körsitidu («Hak.» 4-babni körüng).

12:11 Hak. 6:14; 10:3; 11:15.

12:12 1Sam. 8:5, 19.

12:13 1Sam. 10:19

12:14 Qan. 1:26.

gardin qorqup pütkül köngülliringerlar we heqiqet bilen uning ibaditide bolunglar; chünki siler üchün qilghan ulugh karametlerge qaranglar!

²⁵ Lékin yamanliq qilsanglar, hem özünglar hem padishahinglar halak qilinisiler».

Saul Perwerdigarning sözliridin chiqip kétidu

13¹ Saul ottuz yashta padishah bolup Israilning üstide ikki yil seltenet qilghandin kéyin. ² Özige Israildin üç ming ademni ilghap aldi. Ikki mingi Mikmashta we Beyt-El taghlirida Saulning qéshida, bir mingi Binyamin zéminidiki Gibéahda Yonataning qéshida idi. Emma u qalghan xelqning herbirini öz öylirige ketküziwetti.

³ Yonatan bolsa Filistiylerning Gébadiki leshkergha hujum qildi, Filistiylar buningdin xewer tapti. Saul bolsa: — Pütkül zémindiki ibraniylar anglap oyghansun dep, kanay chaldurdi. ⁴ Pütkül Israil Saulning Filistiylerning leshkergha hujum qilghanliqidin hemde Israilning Filistiylerge nepretlinidighanlikidin xewer tapti. Xelq Saulning keynidin Gilgalga bérip yighildi.

⁵ Filistiylerdin Israil bilen jeng qilghili üç ming jeng harwisi, alte ming atliq leshker we déngiz sahilidiki qumdek köp piyade leshker yighildi. Ular kélip Beyt-Awenning sherq teripidiki Mikmashta bargah tikti..

⁶ Israilning ademliiri özlirining qattiq xiyim-xeterde qalghanliqini körüp gharlargha, chatqal-liqlargha, qiya tashliqlargha, yuqiri jaylarga we azgallargha yoshuruniwélishiti; ⁷ bezi Ibraniylar Jordan deryasidin ötüp, Gad we Giléadning zéminigha qéchip bardı. Lékin Saul Gilgaldı qaldı, ademlirining hemmisi uninggha titrigen halda egeshti.

⁸ Emdi Saul Samuil uninggha békitken waqitqiche yette kün kütüp turdi; lékin Samuil Gilgalga kelmidi, xelq uningdin tarilip ketkili turdi. ⁹ Saul: — Köydürme qurbanliq bilen inaqliq qurbanliqlirini na yerge — yéninggha élip kélinglar, dédi. Andin u özi köydürme qurbanliq ötküzdı. ¹⁰ We shundaq boldiki, u köydürme qurbanliqni tügitishi bilenla, mana Samuil keldi. Saul uninggha salam qilghili aldigha chiqti.

¹¹ Lékin Samuil: — Néme ishlarnı qilding?! — dep sorıdı. Saul: — Xelq mendin tarilip ketkenlikini, silining békitken waqıtta kelmigenliklirini, Filistiylerning Mikmashta yighilghinini kördüm, ¹² men ichimde: Emdi Filistiylar Gilgalga chüshüp manga hujum qilmaqchi, men bolsam téxi Perwerdigargha iltija qilmıdım, dédim. Shunga köydürme qurbanliq qilishqa özümni mejburlıdım, dédi.

¹³ Samuil Saulgha: — Sen exmeqliq qilding; sen Xudaying Perwerdigar sanga buyrugghan emrni tutmıdım; shundaq qilghan bolsang Perwerdigar Israilning üstidiki seltenitingni menggü mustehkem qilatti, dédi. ¹⁴ Lékin emdi selteniting mustehkem turmaydu. Perwerdigar Öz könglidikidek muwapiq bir ademni izdep tapti. Perwerdigar uni Öz xelqining bashlamchisi qildi, chünki sen Perwerdigar sanga buyrugghanni tutmıdım, dédi.

¹⁵ Andin Samuil ornidin turup Gilgaldin kétip Binyamin zéminidiki Gibéahgha bardı. Saul bolsa öz yénidiki ademlerni sanıdı; ular alte yüzche chiqti. ¹⁶ Saul bilen oghli Yonatan we ularning qéshida qalghan xelq Binyamin zéminidiki Gébada qélip qaldı, Filistiylar bolsa Mikmashta bargah tikkenidi.

13:1 «Saul ottuz yashta padishah bolup Israilning üstide ikki yil seltenet qilghandin kéyin...» — qedimki köchürmilerde bu ayet bashqa shekillerde körüldi. «Saul ottuz yashta...» dégen söz Tewratning grékche terjimisi (LXX)de körüldi. Saul jemiy qiriq yil seltenet qildi («Ros.» 13:21).

13:5 «Filistiylerdin Israil bilen jeng qilghili üç ming jeng harwisi, ...yighildi» — köp kona köchürülmilerde: «Filistiylerdin Israil bilen jeng qilghili ottuz ming jeng harwisi... yighildi» déyildi. Lékin bundaq köp bolushi mumkin emes. Héch bolmighanda mushu «jeng harwiliri» ichide yük-taqlarnı élip mangghan harwilarmu bar idi. «Beyt-Awen» — yeni «Beyt-El».

13:6 «Israilning ademliiri özlirining qattiq xiyim-xeterde qalghanliqı» — «özlirining qattiq xiyim-xeterde qalghanliqı» belkim qoshunining ehwalini körsitishi mumkin.

¹⁷ Qaraqchilar daim Filistiylarning bargahidin chiqip uch böleкке bölünetti. Bir bölek Shual zéminidiki Ofrahgha baridighan yolgha atlinatti, ¹⁸ bir bölek Beyt-Horongha baridighan yol bilen mangatti, yene bir bölek chölning chétidiki Zeboim jilghisigha qaraydighan zémindiki yolgha mangatti.

¹⁹ Emma pütkül Israil zéminida héchbir tömürchi tépilmaytti; chünki Filistiylar: — Ibraniylar özlirige qilich yaki neyze yasiyalmissun, dep oylaytti. ²⁰ Bu sewebtin Israilar hemmisi sapan chishliri, ketmenlirini, paltilirini we orghaqlirini bislash üçün Filistiylarning qéshigha baratti. ²¹ Ular sapan chishliri we ketmenler üçün üchtin ikki shekel, jotu, palta we zixlarni bislash üçün üchtin bir shekelni töleytti. ²² Shunga urush bolghanda Saul we Yonataning qéshidiki xelqning héchbiride qilich ya neyze yoq idi; peqet Saul bilen oghli Yonatanbila bar idi.

Yonatan yalghuz jengge chiqidu

²³ U waqitta Filistiylarning bir qarawullar etriti Mikmashtiki dawangha chiqqanidi.

14¹ Bir küni Saulning oghli Yonatan yaragh kötürgüchisige: — Kelgin, udulimizdiki Filistiylarning qarawullar etritining yénigha chiqayli, dédi. Emma u atisigha héchnéme démidi. ² Saul bolsa Gibéahning chétidiki Migrondiki anar derixining tégide qaldi. Uning qéshidiki xelq alte yüzche idi. ³ (u waqitta efodni Axitubning oghli, Ixabodning akisi Axiyah kiyetti; u Shilohda turuwatqan, Perwerdigarning kahini idi. Axitub Finihasning oghli, Finihas Elining oghli idi). Xelq bolsa Yonataning ketkinlikini bilmigenidi..

⁴ Yonatan Filistiylarning qarawullar etriti terepke ötmekchi bolghan dawanning ikki teripide tüwrüktek tik qiya tashlar bar idi. Birining nami Bozez, yene birining nami Seneh idi. ⁵ Bir qiya tash shimaliy teripide bolup, Mixmash bilen qariship turatti, yene biri jebub teripide Gébaning udulida idi. ⁶ Yonatan yaragh kötürgüchisige: — Kel, bu xetnisizlarning qarawullar etritige chiqayli; Perwerdigar biz üçün bir ish qilsa eheb emes, chünki Perwerdigarning qutquzushi üçün ademlarning köp yaki az bolushi héch tosalghu bolmaydu, dédi.

⁷ Uning yaragh kötürgüchisi uninggha: — Könglüngde her néme bolsa shuni qilghin; barghin, mana, könglüng némini xalisa men sen bilen billimen, dédi.

⁸ Yonatan: — Mana, biz u ademler terepke chiqip özimizni ulargha körsiteyli; ⁹ eger ular bizge: — Biz silerning qéshinglarga barghuche turup turunglar, dése ularning qéshigha chiqmay öz jayimizda turup turayli; ¹⁰ lékin ular: — Bizning qéshimizgha chiqinglar, dése, chiqayli. Chünki shundaq bolsa Perwerdigar ularni qolimizgha bériptu, dep bilimiz; mushundaq ish bizge bir bésharet bolidu, dédi.

¹¹ Ikkiylen özini Filistiylarning qarawullar etritige körsetti. Filistiylar: — Mana, Ibraniylar özini yoshurghan azgallardin chiqiwatidu, dédi. ¹² Etrettikiler Yonatan bilen yaragh kötürgüchisige: — Bizge chiqinglar, biz silerge bir nersini körsitip qoyimiz, dédi. Yonatan yaragh kötürgüchisige: — Manga egiship chiqiq; chünki Perwerdigar ularni Israilning qoligha berdi, dédi.

¹³ Yonatan qol-putliri bilen ömülep chiqti, yaragh kötürgüchisi keynidin uninggha egeshti. Filistiylar Yonataning aldida yiqilishti; yaragh kötürgüchisi keynidin kélip ularni qetl qildi.

¹⁴ Shu tunji hujumda Yonatan bilen yaragh kötürgüchisi texminen yérim qoshluq yerde öltürgenler yigirmidek adem idi. ¹⁵ Andin leshkerghadkikerni, dalada turuwatqanlarni, barliq

13:19 Hak. 5:8.

14:1 «yaragh kötürgüchi» — bu ibarining bashqa birxil terjimisi «sawut-qalqan kötürgüchi».

14:2 1Sam. 13:15

14:3 «u waqitta efodni Axitubning oghli, Ixabodning akisi Axiyah kiyetti» — «efod»ning néme ikenlikini chüshinish üçün «Mis.» 28-babni we izahatilirini körüng. Bezi waqitlarda uning arqliq Perwerdigarning iradisini yaki hökümlirini perq etkili bolatti. Adette peqet «bash kahin» efodni kiyetti.

14:14 «yérim qoshluq yer» — «bir qoshluq yer» kala bilen bir kün ichide heydep bolghili bolidighan yer.

etretlerdikilerni we bulang-talang qilghuchilarni titrek basti. Ular hem titrep qorqti, yermu tewrinip ketti; chünki bu chong qorqunch Xuda teripidin kelgenidi.

¹⁶ Emdi Binyamin zéminidiki Gibéahda turuwatqan paylaqchilar kördiki, mana, leshker topliri tarmar bolup uyan-buyan yügürüşüp ketti. ¹⁷ Saul qéshidiki xelqqe: Ademlimirimizni sanap kimning bu yerdin ketkenlikini éniqlanglar, dédi. Ular saniwid, mana, Yonatan bilen yaragh kötürgüchisi yoq chiqti. ¹⁸ Saul Axiyahqa: — Xudaning ehde sanduqini élip kelgin, dédi. Chünki u waqitta Xudaning ehde sanduqi Israilning arisida idi..

¹⁹ Saul kahingha söz qiliwatqanda Filistiyerning leshkerghahida bolghan ghelwe barghanséri küchiyip ketti. Saul kahingha: — Qolungni yighqin, dédi. ²⁰ Andin Saul we uning bilen bolghan hemme xelq yighilip jengge chiqti; we mana, Filistiyerning herbiri öz sepdishigha qarshi qilich kötürüp zor parakendilik boldi.

²¹ U waqittin ilgiri Filistiyerning arisida bolghan, ular bilen bille leshkerghahning etrapigha chiqqan Ibraniylar bar idi; ularmu Saul we Yonatan bilen bille bolghan Israillargha qoshuldi.

²² Shuningdek Efraim taghlorida özini yoshurghan Israillar Filistiyerning qachqinini angli-ghanda soqushqa chiqip ularni qoghlidi. ²³ Shuning bilen Perwerdigar u küni Israilgha nusret berdi. Soqush Beyt-Awenning u teripige ötti.

²⁴ Lékin Israilning ademliri u küni zor bésim astida qaldi. Chünki Saul ulargha qesem ichküüp: — Men dühmenlimrimdin intiqam almighuche kech bolushtin ilgiri taam yégen kishige lenet bolsun, dep éytqanidi. Shuning üçün xelqtin héchkim taam yémidi. ²⁵ Emma barliq zémindiki qoshun bir ormanliqqa kirgende yer yüzide hesel bar idi. ²⁶ Xelq ormanliqqa kirgende, mana bu hesel éqip turatti; lékin héchkim qolini aghzigha kötürmedi, chünki xelq qesemdin qorqatti.

²⁷ Lékin Yonatan atisining xelqqe qesem ichküzgenlikini anglimighanidi. Shunga u qolidiki hasini sunup uchini hesel könikige tiqip qoli bilen aghzigha saldi. Shundaq qilip közliri nurlandi. ²⁸ Emma xelqtin biri: Séning atang xelqqe ching qesem ichküüp: — Bügün taam yégen kishige lenet bolsun! dep éytqanidi. Shuning üçün xelq halsizlinip ketti, dédi.

²⁹ Yonatan: — Méning atam zémingha azar berdi; qaranglar, bu heseldin kichikkine tétishim bilenla közlirimning shunche nurlanghinini körmidinglarmu? ³⁰ Xelq bügün dühmenlerdin tartiwalghan oljidan xalighinini yégen bolsa Filistiyerning arisidiki qirghinchiliq téximu zor bolmasmidi? — dédi.

³¹ Ashu küni ular Mikmashtin tartip Filistiyerni qoghlap Ayjalonghiche urup qirishti; xelq tola hérip ketkenidi. ³² Shuning bilen xelq olja üstige étilip béríp, qoy, kala we mozaylarni tutup shu yerdila soydi. Andin xelq göshni qanni adaliwetmeyla yédi..

³³ Saulgha xewer kélip: Mana, xelq qanni adaliwetmeyla göshni yep Perwerdigargha gunah qiliwatidu, dep éytildi. U: Siler Perwerdigargha asiqliq qildinglar! Emdi bu yerge yénimgha chong bir tashni domilitip kélinglar, dédi. ³⁴ Saul yene: Siler xelqning arisigha chiqip ulargha: Herbiri öz kalisini, öz qoyini qéshimgha élip kélip bu yerde soyup yésun; lékin göshni qanni adaliwetmey yep, Perwerdigargha gunah qilmanglar, denglar, dédi. Bu kéche xelqning hemmisi herbiri öz kalisini élip kélip u yerde soydi. ³⁵ Saul bolsa Perwerdigargha bir qurbangah yasidi. Bu uning Perwerdigargha yasighan tunji qurbangahi idi.

³⁶ Saul: — Bu kéchide Filistiyerning péyige chüshüp, ete tang atquche ularni talap héch birini tirik qoymayli, dédi. Xelq: — Néme sanga yaxshi körünse shuni qilghin, dep jawab berdi. Lékin kahin söz qilip: — Perwerdigarning yénigha kirip yolyoruq sorap chiqayli, dédi. ³⁷ Saul Xudadin:

14:18 «Xudaning ehde sanduqini élip kelgin» — bezi kona köchürmilerde: «efodni élip kelgin» déyilidu.

14:19 «Saul kahingha: — Qolungni yighqin, dédi» — shühhisizki, Saul kahindin efodtiki «urim we tummim» («Mis.» 28:30, «Law.» 8:8, «Chöl.» 27:21) arqiliq Xudadin yolyoruq sorimaqchi idi.

14:32 «Shuning bilen xelq olja üstige étilip béríp, qoy, kala we mozaylarni tutup shu yerdila soydi. Andin xelq göshni qanni adaliwetmeyla yédi» — Musa peyghemberge chüshürülgen qanun boyiche, qanni awwal adaliwetmey göshni yéyish gunah bolatti.

« Samuil «1» »

— Ya Filistiyerning keynidin chüshüymu? Sen ularni Israilning qoligha tapshuramsen? — dep soridi. Lékin u küni U uninggha héch jawab bermidi. ³⁸ Saul: — I xelqning hemme chongliri, bu yerge chiqinglar. Bügün kim gunah qilghanliqini éniqlap béqinglar. ³⁹ Chünki Israilgha nusret bergen Perwerdigarning hayati bilen qesem qilimenki, bu gunah hetta oghlum Yonatanda tépilsimu u jezmen öltürilsun, dédi. Lékin pütkül xelqtin héchkim uninggha jawab bermidi.

⁴⁰ Andin u pütkül Israilgha: — Siler bir terepte turunglar, men oghlum Yonatan yene bir terepte turayli, dédi. Xelq uninggha: — Néme sanga yaxshi körünse, shuni qilghin, dédi.

⁴¹ Saul Israilning Xudasi Perwerdigargha: — Bu chek bilen eyni ehwalni ashkara qilghaysen, dédi. Chek bolsa Saul bilen Yonatanni körsetti, xelq qutuldi.

⁴² Saul: — Méning bilen oghlum Yonatanning otturisigha chek tashlanglar, dédi. Shundaq qiliwidi, chek Yonatanga chiqti. ⁴³ Saul Yonatanga: — Qilghiningni manga éytqin, dédi. Yonatan uninggha: — Qolumdiki hasa bilen kichikkine hesel élip tétip baqtim we mana, shuning üçhün men ölümgé mehkum boldum! — dep jawab berdi.

⁴⁴ Saul: — Sen choqum ölüshüng kérek, i Yonatan; undaq qilmisam, Xuda manga séning béshinggha chüshkendenmu artuq chüshürsun! — dédi.

⁴⁵ Lékin xelq Saulgha: — Israilda bu ulugh nusretni qazanghan Yonatan öltürülemdu? Bundaq ish bizdin néri bolghay! Perwerdigarning hayati bilen qesem qilimizki, uning béshidin bir tal chach yerge chüshmeydu; chünki bügünki ishni u Xudaning yardimi bilen emelge ashurdi, dédi. Shundaq qilip xelq Yonatanni ölümdin xalas qildi. ⁴⁶ Andin Saul Filistiyerni qoghlashтин toxtidi; Filistiylermu öz jayigha qaytip ketti.

⁴⁷ Shundaq qilip Saul Israilning seltenitini özining qildi; andin u chörisidiki düshmenlirige, yeni Moablar, Ammoniylar, Édomiylar, Zobahdiki padishahlar we Filistiylerge hujum qildi. U qaysi terepke yüzlense ghalip kéletti. ⁴⁸ U zor jasaret körsitip Amaleklerni urup Israilni bulangtalang qilghuchilardin qutquzdi.

Saulning jemeti

⁴⁹ Saulning oghulliri Yonatan, Yishwi we Malqi-Shua idi; uning ikki qizining ismi bolsa — chongining Mérab, kichikining Miqal idi. ⁵⁰ Saulning ayalining ismi Ahinoam bolup, u Axi-maazning qizi idi. Saulning qoshunining serdari Abner idi; u Saulning taghisi Nerning oggli idi. ⁵¹ Saulning atisi Kish we Abnerning atisi Ner bolsa, ikkisi Abielning oghulliri idi. ⁵² Saul pütkül ömride Filistiyler bilen qattiq jengde bolup turdi. Saul özi herqachan batur ya palwanlarni körse, uni öz xizmitige salatti.

Saulning padishahliq hoquqidin mehrum qilinishi

15¹ Emdi Samuil Saulgha: — Perwerdigar séni Öz xelqi Israil üstige padishah bolush üçhün mesih qilghili méni ewetkenidi; emdi Perwerdigarning sözini anglighin. ² Samawi qoshunlarning Serdari bolghan Perwerdigar mundaq deydu: — Men Amaleklerning Israilgha qilghan muamilisini, yeni Israil Misirdin chiqqanda ularning yolda ulargha qandaq qarshiliq körsetkenlikini könglümge pükkenmen. ³ Emdi béríp Amaleklerni urup ularning hemmisini weyran qilip ularni héch ayimayla, er bolsun, ayal bolsun, ösmür bolsun, bowaq bolsun, kala-qoy, töge we ishek hemmisini yoqatqin, dédi. ⁴ Saul xelqni jem qilip ularni Telaim shehiride saniwidi, ikki yüz ming piyade esker,

14:38 «Saul: — I xelqning hemme chongliri, bu yerge chiqinglar. Bügün kim gunah qilghanliqini éniqlap béqinglar» — Xuda Özige jawab bermigechke, Saul arimizda gunah bar, dep bildi.

14:38 Hak. 20:2

14:47 «U qaysi terepke yüzlense ghalip kéletti» — yaki «u qaysi terepke yüzlense ularni weyran qilatti».

15:2 Mis. 17:8, 14; Qan. 25:17

Yehuda qebilisidin on ming adem chiqti. ⁵ Saul Amaleklarning shehirige kelgende shu yerdiki wadida böktürme qoydi...

⁶ Andin Saul Kéniylerge: — Chiqip kétinglar, silerni ular bilen qoshup yoqatmasliqim üçhün Amaleklarning arisidin chiqip kétinglar; chünki Israil Misirdin chiqqanda siler ularning hemmisige méhribanliq körs etkensiler, dédi. Shuning bilen Kéniyeler Amaleklernin chiqip ketti...

⁷ Emdi Saul Amaleklerni Hawilahdin tartip Misirning udulidiki Shurghiche qoghap urdi. ⁸ U Amaleklarning padishahi Agagni tirik tutti, emma barliq xelqni qilich bisi bilen pütünley yoqatti...

⁹ Lékin Saul bilen xelq Agagni ayidi we qoy-kala, bordalghan mal we qozilardin eng ésilarning hemmisini, jümlidin néme yaxshi bolsa shuni ayap ularni halak qilishqa qoli barmidi; lékin néme yarimas we zeip bolsa shularning hemmisini ular yoqatti...

¹⁰ Shuning bilen Perwerdigarning sözi Samuilgha kélip mundaq déyildi: — ¹¹ «Saulni padishah qilghinimga pushayman qildim, chünki u manga egishishtin yénip Méning sözümgé emel qilmidi».

Samuil azar chékip pütkül bir kéche Perwerdigargha peryad kötürdi.

¹² Etisi Samuil Saulning aldigha chiqish üçhün tang seherdila ornidin turdi. Samuilgha: — Saul Karmelge bardi we mana, u özige bir abide turghuzup andin yénip Gilgalga chüshüptü, dégen xewer béridi.

¹³ Samuil Saulning qéshigha kelgende Saul uninggha: — Perwerdigar séni mubarekligey! Perwerdigarning sözlirige emel qildim, dédi.

¹⁴ Lékin Samuil: — Undaq bolsa quliqimgha anglanghan qoyning merishi bilen men anglatqan kalining mörishi zadi nedin keldi? — dédi.

¹⁵ Saul jawab bérip: — Ular Amaleklernin élip kélindi; chünki xelq Xudaying Perwerdigargha qurbanliq qilish üçhün qoy-kalining ésilirini ayap qaldurup qoydi; qalghinini bolsa pütünley yoqattüq, dédi.

¹⁶ Samuil Saulgha: — Qoy, bu gépingni! Men Perwerdigarning bu kéche manga néme déginini sanga éytip bérey, dédi. U uninggha: — Éytqin, dédi.

¹⁷ Samuil mundaq dédi: — Öz neziringde kichik hésablanghan waqtingdila Perwerdigar séni Israilning üstige padishah bolsun dep, mesih qilishi bilen sen Israil qebililirining béshi bolghan emesmidig? ¹⁸ Andin Perwerdigar séni: — Sen bérip gunahkar Amaleklerni halak qilghin; ularni yoqatquche ular bilen soqushqin, dep ewetkenidi. ¹⁹ Emdi némishqa Perwerdigarning sözige qulaq salmay, belki olja üstige düm chüshüp, Perwerdigarning neziride yaman bolghanni qilding?

²⁰ Saul Samuilgha: — Men heqiqeten Perwerdigarning sözige qulaq saldimghu! Perwerdigar méni ewetken yol bilen mangdim we Amaleklarning padishahi Agagni élip kélip Amaleklernin özini pütünley yoqattim. ²¹ Emma xelq bolsa oljidan qoy bilen kala, yeni yoqitishqa békitilgen nersilerdin eng ésilini élip Xudaying Perwerdigargha Gilgalda qurbanliq qilish üçhün élip keldi, dédi.

15:5 «Amaleklerning shehirige» — yaki «Amaleklerning sheherlirige».

15:6 Mis. 18:10, 19; Chöl. 10:29; Hak. 1:16

15:8 Chöl. 24:7

15:9 «Saul bilen xelq ... qoy-kala, bordalghan mal we qozilardin eng ésilarning hemmisini ...halak qilishqa qoli barmidi» — «bordalghan mal» dégenning bashqa xil terjimisi: «ikkinchi tughulghan mal».

15:10 «Perwerdigarning sözi Samuilgha kélip mundaq déyildi» — eyni xekilde, ibraniiy tilida «Perwerdigarning sözi Samuilgha kélip mundaq dédi» dep ipadiliniidu. Tawratqa biryüzdin artuq qetimmu «Perwerdigarning sözi palanchi ademege kélip mundaq déyildi» dégen ibare tépiliidu. Éniqqi, «Perwerdigarning sözi» bir shexsge oxshaydu. Yar. 3:8 «Ular Perwerdigar Xudaning awazining baghda mangghanliqini anglap qélip...» dégenliktimu «Perwerdigar Hudaning awazi» bir Shexsni körsitidu. Shühbisizqi, bu Shexs «Üchte bir»diki ikkinchi Shexsdur.

« Samuil «1» »

²² Samuil: — Perwerdigar köydürme qurbanliqlar bilan teshekkür qurbanliqlirini keltürüshtin süyünemdu, ya Perwerdigarning sözige itaet qilishtin süyünemdu? Mana itaet qilmaqliq qurbanliq qilmaqliqtin ewzel, köngül qoyush qochqar yéghini sunushtin ewzeldur..

²³ Chünki asiqliq bolsa jadugerlik gunahi bilan oxshashtur, Bashpashtaqliq qebihlik we butpereslikke barawerdur.

Sen Perwerdigarning sözini tashlighining üçhün, Perwerdigar séni tashlap padishahliqtin mehrum qildi, — dédi.

²⁴ Saul Samuilgha: — Men gunah sadir qildim, chünki men Perwerdigarning emridin we séning sözüngdinmu chiqtim; chünki men xelqtin qorqup ularning sözige kirdim. ²⁵ Emdi gunahimni epu qilghin; méning Perwerdigargha sejde qilishim üçhün méning bilen qaytip barghin, dédi.

²⁶ Samuil Saulgha: — Men séning bilen qaytip barmaymen; chünki sen Perwerdigarning sözini tashlighansen, we Perwerdigar séni tashlap padishahliqtin mehrum qildi, dédi.

²⁷ Samuil kétishke burulghinida Saul uning tonining péshini tutuwaldi, u yirtilip ketti. ²⁸ Samuil uninggha: — Perwerdigar бүгүн Israilning padishahliqini sendin yirtip élip sendin ewzel bolghan bir yéqininggha tapshurdi. ²⁹ Israilning Janabiy Aliyisi Bolghuchi yalghan sözlimeydu yaki niyitidin yanmaydu; chünki u adem balisidek niyitidin yanghuchi emestur, dédi..

³⁰ Saul: — Men gunah sadir qildim. Lékin xelqimning aqsaqallirining we Israilning aldida manga izzet qilip méning bilen yénip barghin; shuning bilen Xudaying Perwerdigargha sejde qilalaymen, dédi.

³¹ Shuning bilen Samuil Saul bilen yénip bardi we Saul Perwerdigargha sejde qildi.

³² Andin Samuil: — Amaleklerning padishahi Agagni méning aldimgha élip kélinglar, dédi. Agag bolsa xushluq bilen uning qéshigha bardi. Agag könglide: — Shühhisizki, ölüm dehshti ötüp ketti, dédi..

³³ Emma Samuil: — Séning qiliching xotunlarni balisiz qilghandek séning anangmu xotunlarning arisida balisiz bolidu, déwidi, Samuil Agagni Gilgaldá Perwerdigarning aldida chanap pare-pare qildi.

³⁴ Andin Samuil Ramahqa bardi. Saul bolsa «Saulning yurti Gibéah» dégen jaydiki öyige chiqip ketti. ³⁵ Samuil ölgen künigiche Saul bilen qayta körüshmidi. Emma Samuil Saul üçhün qayghurdi. Perwerdigar Saulni Israilning üstige padishah qilghanliqidin epsuslandi.

Samuil Dawutning padishah bolushi üçhün uni Mesih qilidu

16¹ Perwerdigar Samuilgha: — Sen qachanghiche Saul üçhün qayghurup yürisen? Men uni Israilgha seltenet qilishtin mehrum qilip tashlighan emesmu? Münggüzüngni zeytun méyi bilen toldurup barghin. Men séni Beyt-Lehemlik Yessening qéshigha ewetimen. Uning oghulliridin padishah bolushqa özümge birni békittim, dédi.

² Samuil bolsa: — Men qandaq barimen? Saul bu ishni anglisa méni öltürüwétidu! — dédi. Perwerdigar: — Özüng bilen bir inekni alghach bérip Perwerdigargha qurbanliq qilish üçhün keldim, dégin. ³ Yesseni qurbanliqqa chaqirghin, andin Men sanga qilidighiningni ayan qilimen; we Men sanga dégen birisini Özüm üçhün mesih qilghin, dédi.

⁴ Samuil Perwerdigarning déginini ada qilip Beyt-Lehemge bardi. Yétip kelgende sheherning aqsaqalliri titrigen halda chiqip: — Bizge tinch-amanliq élip keldingmu? — dep soridi.

⁵ U: — Tinch-amanliq élip keldim; Perwerdigargha qurbanliq sunushqa keldim. Siler özünglar-

15:22 Top. 4:17; Hosh. 6:6; Mat. 9:13; 12:7

15:29 «Israilning Janabiy Aliyisi Bolghuchi» — Xudani körsitidu, elwette.

15:29 Chöl. 23:19; Yaq. 1:17

15:32 «... Agag bolsa xushluq bilen uning qéshigha bardi. Agag könglide: — Shühhisizki, ölüm dehshti ötüp ketti, dédi» — bu ayetni ibraniy tilida chüshinish tes. Bashqa bir terjimisi: «... Agag bolsa titrigen halda uning qéshigha bardi. Agag: — Derweqe ölümnig achchiq qorqunchluqtur! — dédi».

ni haramdin paklap men bilen bille qurbanliqqa kélinglar, dédi. Shuning bilen u Yesse bilen oghullirini halal qilip qurbanliqqa chaqirdi. ⁶ Ular kelgende Samuil Éliabni körüp ichide: — Perwerdigarning mesih qilidighini shübhisizki Özining aldida turidu, dédi.

⁷ Lékin Perwerdigar Samuilgha: — Uning teqi-turqigha yaki boyigha qarimighin. Men uni shal-liwettim, chünki Xuda insan körgendek körmeydu; insan bolsa sirtqi qiyapitige qaraydu, lékin Perwerdigar qelbe qaraydu, dédi.

⁸ Andin Yesse Abinadabni chaqirip Samuilning aldidin ötküzdi. Emma Samuil: — Perwerdigar buni hem tallimidi, dédi.

⁹ Andin Yesse Shammahni uning aldidin ötküzdi. Emma Samuil: — Perwerdigar buni hem tallimidi, dédi.

¹⁰ Shuninggha oxshash Yesse oghullirining yettisini Samuilning aldidin ötküzdi. Lékin Samuil Yessege: — Perwerdigar bularni hem tallimidi, dédi.

¹¹ Samuil Yessedin: — Barliq yigitler mushularmu? dep soridi. U: — Hemmidin kichiki qaldi. Lékin mana, u qoy béqiwatidu, dédi. Samuil Yessege: — Uni chaqirtip élip kelgin, chünki u kel-migüche dastixanda olturmaymiz, dédi.

¹² Yesse adem mangdurup uni keltürdi. U chirayida qan yügürüp turidighan, közliri chirayliq we kélishken yigit idi. Perwerdigar: — Qopup uni mesih qilghin, chünki Méning tallighinim shudur! dédi. ¹³ Samuil may münggüzini élip uni qérindashlirining arisida mesih qildi. U kün-din tartip Perwerdigarning Rohi Dawutning wujudigha chüshti. Samuil bolsa qopup Ramahgha ketti.

Dawut Saulning aldigha kéliidu

¹⁴ Emdi Perwerdigarning Rohi Sauldin ketkenidi, we Perwerdigar teripidin bir yaman roh uni perishan qildi. ¹⁵ Saulning xizmetkarliri uninggha: — Mana Xuda teripidin bir yaman roh séni perishan qilidu. ¹⁶ Emdi ghojimiz özliri aldiliridiki xizmetkarlirini derhal buyrughayliki, ular chiltar chélishqa usta ademni tapsun; we shundaq boliduki, Xuda teripidin yaman roh üstlirige kelse u chiltar chalsun, uning bilen halliri obdan bolidu, dédi.

¹⁷ Saul xizmetkarlirigha: — Méning üçhün chiltar chélishqa usta bir ademni tépip qéshimgha élip kélinglar, dédi.

¹⁸ Ghulamlargin biri uninggha: — Mana Beyt-Lehemlik Yessening chiltargha usta bir oghlini kördüm. U özi batur bir jengchi, gepte hoshiyar we kélishken adem iken, shundaqla Perwerdigar uning bilen bille iken, dédi.

¹⁹ Shuning bilen Saul Yessege elchilerni mangdurup: — Qoy baqidighan oghlung Dawutni mangan ewetkin, dep éytti.

²⁰ Yesse bir éshekni teyyarlap uninggha nan bilen bir tulum sharab we bir oghlaqni artip, bularni oghli Dawutning qoli bilen Saulgha ewetti. ²¹ Shuning bilen Dawut Saulning qéshigha kélip uning aldida turdi. Saul uninggha tolimu amraq idi; u Saulning yaragh kötürgüchisi boldi.

²² Andin Saul Yessege xewer ewetip: — Dawut méning aldimda tursun; chünki u nezirimge yaqti, dep éytti.

²³ Emdi shundaq boliduki, u yaman roh Xuda teripidin Saulning üstige kelgende Dawut chiltarni élip qoli bilen chaldi. Buning bilen Saul aram tépip hali obdan bolup yaman roh uningdin chiqip ketti.

16:7 1Tar. 28:9; Zeb. 7:9; 147:10-11; Yer. 11:20; 17:10; 20:12

16:11 2Sam. 7:8; Zeb. 78:70-71

16:13 Zeb. 89:20-21; Ros. 7:46; 13:22

Dawut bilen Goliat

17¹ Emma Filistiyler jeng qilish üçün qoshunlirini yigdi. Ular Yehudagha tewe Sokohda jem bolup, Sokoh bilen Azikah otturisdiki Efes-Dammimda chédirlarni tikti. ² Saul bilen Israillarmu jem bolup Élah jilghisida chédirlirini tikip Filistiyler bilen jeng qilghili sep tüzdi..

³ Filistiyler bir tereptiki taghda, Israillar yene bir tereptiki taghda turatti; otturisida jilgha bar idi.

⁴ Shu waqitta Filistiylerning leshkergahidin Gatliq Goliat isimlik bir chémpiyon palwan chiqip keldi. Uning égzikliki alte gez bir ghérich idi. ⁵ Béshigha mis dubulgha, uchisigha qasiraqliq sawut kiygenidi. Uning bu mis sawuti bolsa besh ming shekel kéletti. ⁶ Pachaqlirigha mistin tizliq baghlighan, öshnisige mis atma neyze qisturuwalghanidi. ⁷ Uning neyzisining sépi bolsa bapkarning xadisidek idi; neyzisining béshi alte ming shekel kéletti; qalqan kötürgüchisi uning aldida mangatti.

⁸ U ornida turup Israilning qoshunlirigha mundaq towlaytti: — «Siler némishqa jeng qilish üçün sep tüzgensiler? Men Filistiy emesmu? Siler bolsanglar Saulning qullirighu? Aranglardin bir ademni tallap chiqinglar, u men bilen élishishqa chüshsun! ⁹ U men bilen éliship méni urup öltürse, biz silerning qulliringlar bolimiz. Lékin men uni meghlup qilip öltürsem, siler bizning qullirimiz bolup bizning xizmitimizde bolusiler». ¹⁰ Shu Filistiy yene söz qilip: — Men бүгүн Israilning qoshunigha haqaret qildimghu? Siler bir ademni chiqiringlar, biz élishayli! — dédi.

¹¹ Saul bilen hemme Israil bu Filistiyning sözlirini anglap, alaqqade bolup bek qorqti.

¹² Dawut Yehuda yurtidiki Beyt-Lehemde olturuqluq Yesse dégen Efratliq ademning oggli idi. Yessening sekkiz oggli bar idi. Saulning künliride u xéli yashinip qalghanidi. ¹³ Yessening üç chong oggli Saul bilen jengge chiqqanidi. Jengge chiqqan üç oghulning tunjisining ismi Éliab, ikkinchisining ismi Abinadab we üçinchisining Shammah idi. ¹⁴ Dawut hemmidin kichiki idi. Üch chong oggli Saulgha egiship chiqqanidi. ¹⁵ Bezide Dawut Saulning qéshidin öz atisining qoylirini béqish üçün qaytip kéletti..

¹⁶ Ashu Filistiy bolsa qiriq küngichilik her etigen we kechte chiqip turdi.

¹⁷ Yesse oggli Dawutqa: — Bu efah qomachni we bu on nanni élip leshkergahgha téz bérip akiliringgha bergin, ¹⁸ bu on parche qurutni ularning mingbéshigha bérip akiliringning ehwalini sorap ularning képil xétini élip kelgin, dédi..

¹⁹ Saul, shu üç oghul we Israilning hemme ademliri Élah jilghisida turup Filistiylerge qarshi jeng qilatti.

²⁰ Dawut bolsa etisi seher qopup qoylarni bir baqquchining qoligha tapshurup, ashliq-tülükni élip Yesse uninggha tapilighandek, qoshun istihkamigha yetkende, jengge chiqidighan leshkerler sören kötürüwatqanidi. ²¹ Israil we Filistiyler bir-birige udulmu'udul turup soqushqa sep tüzdi. ²² Dawut bolsa élip kelgen nersilerni yük-taqlargha qarighuchining qoligha tapshurup sep arisigha yügürüp bérip akiliridin tinchliq soridi. ²³ U ular bilen sözliship turghanda, Filistiy-lerdin bolghan Goliat dégen chémpion palwan Filistiylerning sépidin chiqip yene héliqi gepni qildi; Dawut uni anglidi. ²⁴ Israilning hemme ademliri bu ademni körgende qéchip kétshti we bek qorqti.

17:2 «Élah jilghisida» — yaki «dublar jilghisida».

17:4 «Uning égzikliki alte gez bir ghérich idi» — Tewrattiki «gez» bir jeynekke barawer bolup, yeni 45 santimetr idi. Démek Goliatning égzikliki 2.8 métr idi.

17:5 «Uning bu mis sawuti bolsa besh ming shekel kéletti» — «besh ming shekel» belkim 60-100 kilogram bolushi mumkin.

17:15 1Sam. 16:19

17:17 «bu efah qomach» — bir «efah» 27-30 litr bolushi mumkin.

17:18 «akiliringning ehwalini sorap ularning képil xétini élip kelgin» — mushu «képil xéti» belkim ular Dawut aparghan nersilerni qobul qilghanliqining ispatini bolushi mumkin.

17:20 1Sam. 26:5

²⁵ Israilning ademliri bir-birige: — Chiqiwatqan bu ademni kördünglarmu? U Israilga haqaret qilish üçhün chiqidu. Shundaq boliduki, uni öltürgen ademge padishah köp mal-mülük in'am qilidu, öz qizini uninggha xotunluqqa béridu hem atisining jemetini Israil teweside baj-alwandin xalas qilidu, dédi.

²⁶ Dawut öz yénida turghan ademlerdin: — Bu Filistiyni öltürüp Israilga qilinghan shu haqaretni yoqatqan kishige néme qilinidu? Chünki bu xetnisiz Filistiy zadi kim? U qandaqsige menggü hayat bolghuchi Xudaning qoshunlirigha haqaret qilishqa pétinidu? — dédi.

²⁷ Xalayıq uninggha aldinqilarning dégen sözi boyiche jawab bérıp: — Uni öltürgen kishige mundaq-mundaq qilinidu, dédi.

²⁸ Lékin uning chong akisi Éliab uning u ademler bilen sözleshkinini anglap qaldi; Éliabning Dawutqa achchiq kélip: — Némishqa bu yerge kelding? Chöldiki u azghine qoyni kimge tashlap qoydung? Men kibirlikingni we könglüngning yamanliqini bilimen. Sen alayiten jengni körgili kelding, dédi.

²⁹ Dawut: — Men néme qildim? Peqet bir söz qilsam bolmamdiken? — dédi.

³⁰ Dawut burulup bashqisidin aldinqidek soridi, xelq aldida éytqandek uninggha jawab berdi.

³¹ Emma birsi Dawutning éytqan sözlirini anglap qélip Saulgha yetküzdi; u Dawutni chaqirtıp keldi. ³² Dawut Saulgha: — Bu kishining sewebidin héchkimning yürüki su bolmisun. Silining qulliri bu Filistiy bilen soqushqili chiqidu, dédi.

³³ Saul Dawutqa: — Sen bu Filistiy bilen soqushqili barsang bolmaydu! Sen téxi yash, emma u yashliqidin tartipla jengchi idi, dédi.

³⁴ Dawut Saulgha: — Qulliri öz atisining qoylirini béqip keldim. Bir shir yaki éyi q kélip padidin bir qozini élip ketse, ³⁵ men uning keynidin qoghlap uni urup qozini aghzidin qutquzup alattim. Eger qopup manga hujum qilsa men uni yaylidin tutuwélip urup öltürettim. ³⁶ Qulliri hem shir hem éyiqni öltürgen; bu xetnisiz Filistiymu ulargha oxshash bolidu. Chünki u menggü hayat bolghuchi Xudaning qoshunigha haqaret keltürdi — dédi. ³⁷ Dawut sözini dawam qilip: — Méni shirning changgilidin we éyiqning changgilidin qutquzghan Perwerdigar oxshashla bu Filistiyning qolidin qutquzidu, dédi. Saul Dawutqa: — Barghin, Perwerdigar séning bilen bille bolghay, dédi.

³⁸ Andin Saul Dawutqa öz jeng kiyimlirini kiygüzüp, béshigha mis dubulghini taqap we uninggha bir jeng sawutini kiygüzdi. ³⁹ Dawut bolsa Saulning qilichini kiyimning üstige ésip, méngip baqti; chünki u bularni kiyip baqmighanidi. Shuning bilen Dawut Saulgha: — Men bularni kiyip mangalmaydikenmen; chünki burun kiyip baqmighan, dep ularni séliwetti. ⁴⁰ U qoligha hasisini élip, ériqtin besh siliq tash ilghap padichi xaltisining yanchuqigha saldi; u salghusini qoligha élip Filistiye yéqin bardi. ⁴¹ Filistiy bolsa chiqip Dawutqa yéqinlashti, qalqan kötürgüchisimu uning aldida mangdi.

⁴² Filistiy Dawutqa birqur sepsélip qarap mesxire qildi. Chünki u téxi yash, bughday önglük we kélishken yigit idi. ⁴³ Filistiy Dawutqa: — Sen hasa kötürüp aldingha kepsen? Sen méni it dep oylap qaldingmu? — dep öz butlirining namlirini tilgha élip Dawutni qarghidi. ⁴⁴ Filistiy Dawutqa yene: — Bu yaqqa kel, men göshüngni asmandiki uchar-qanatlarigha we dalalardiki yirtquqlargha yem qilimen, dédi.

⁴⁵ Dawut Filistiye: — Sen qilich, neyze we atma neyzini kötürüp manga hujum qilghili kelding; lékin men sen haqaret qilghan, Israilning qoshunlirining Xudasi bolghan Perwerdigarning nami bilen aldinggha hujumgha chiqtim — dédi.

⁴⁶ «Del бүгүн Perwerdigar séni méning qolumgha tapshuridu. Men séni öltürüp béshingni késip alimen; men leshkerghadiki Filistiylarning jesetlirinimu asmandiki uchar-qanatlarigha we dalalardiki yirtquqlirigha yem qilimen. Buning bilen pütkül jahan Israilda bir Xudaning bar ikenlikini bilidu ⁴⁷ we bu pütkül jamaet Perwerdigarning nusret bérishining qilich, neyze bilen emes ikenlikini bilidu; chünki bu jeng bolsa Perwerdigarningkidur, U séni qolimizgha tapshuridu».

« Samuil «1» »

⁴⁸ Filistiy Dawutqa hujum qilgchil qopup yéqin kelgende Dawut uninggha hujum qilgchil Filistiy qoshunining sépige qarap yügürdi. ⁴⁹ Dawut qolini xaltisigha tiqip bir tashni chiqirip salghughu sélip Filistiye qaritip atti; tash Filistiyning péshanisige tegdi. Tash uning péshanisige pétip ketti, u düm chüshüp yerge yiqildi.

⁵⁰ Shundaq qilip Dawut Filistiyni salghu we tash bilen meghlup qilip uni urup öltürdi; Dawutning qolida héch qilich yoq idi. ⁵¹ Dawut yügürüp bérip, Filistiyning üstide turup, qilichini qinidin tartip élip uni öltürüp, uning béshini aldi. Filistiylar öz baturining ölginini körüpla, beder qachti. ⁵² Israillar bilen Yehudalar bolsa ornidin qopup sören séliship Filistiylarni jilghighiche we Ekron derwazilirighiche keynidin qoghlap keldi; öltürülgen Filistiylar Shaaraimgha bari-dighan yolda Gat we Ekronghiche yétip ketkenidi. ⁵³ Israil Filistiylarni qoghlashtin yénip kélip ularning leshkerghani bulang-talang qildi. ⁵⁴ Dawut Filistiyning béshini Yérusalémgha élip bardı; uning yarighini bolsa öz chédirigha qoydi.

⁵⁵ Saul Dawutning Filistiyning aldigha chiqqinini körgende qoshunning serdari Abnerdin: — I Abner, bu yigit kimning oghli? — dep soridi. Abner: — I padishah, hayating bilen qesem qilmenki, bilmeymen, dédi.

⁵⁶ Padishah: — Bu yigit kimning oghli iken dep sorap baqqin, dédi.

⁵⁷ Dawut Filistiyni qirip qaytip kelgende Abner uni padishahning qéshigha élip bardı; Filistiyning béshi téxiche uning qolida turatti.

⁵⁸ Saul uningdin: — I yigit, kimning oghlisen? dep soridi. Dawut: — Men silining qulliri Beyt-Lehemlik Yessening oghlimen, dep jawab berdi.

Saulning Dawuttin heset qilishi

18¹ Dawut bilen Saulning söhbiti yaaghlashqanda, Yonatanning köngli Dawutning könglige shundaq baghländiki, uni öz jénidek söydi. ² Saul bolsa u küni uni öz yénida élip qélip, uni atisining öyige qaytqili qoymidi.

³ Yonatan Dawut bilen ehde qilishti; chünki u uni öz jénidek söyetti. ⁴ Yonatan uchisidiki tonni sélip Dawutqa berdi, yene jeng kiyimlirini, jümlidin hetta qilichi, oqyasi we kemirininim uninggha berdi. ⁵ Saul Dawutni negila ewetse u shu yerge baratti, shundaqla ishlarni jayida qilatti. Shuning üçhün Saul uni leshkerlerning üstige qoydi. Bu ish barliq xelqge we hem Saulning xizmetkarlirighimu yaqti.

⁶ Dawut Filistiyni öltürüp köpchilik bilen yanghanda Israilning hemme sheherliridiki qiz-ayallar Saulni naxsha éytip ussul oynap qarshi alghili chiqti; ular xushluq ichide dap we üçtar bilen neghme chélishi. ⁷ Qiz-ayallar neghme chalghanda: — Saul minglap öltürdi, we Dawut on minglap öltürdi, dep oqushatti.

⁸ Buni anglap Saul nahayiti xapa boldi; bu söz uning könglige tegdi. U: — Dawutqa on minglap hésablandi, emma manga peqet minglap hésablandi; emdi padishahliqtin bashqa uninggha héchnerse kem emes, dédi. ⁹ Shu kündin tartip Saul Dawutni közlep yürdi.

¹⁰ Etisi Xuda teripidin qabahetlik bir roh Saulning üstige chüshti we u öyide qalaymiqan jöyligili turdi. Emdi Dawut bashqa waqittikidek qoli bilen chiltar chaldi; Saulning qolida neyze bar idi. ¹¹ Saul: — Dawutni tamgha neyze bilen qadiwétimen dep, neyzini atti; lékin Dawut ikki qétim özini daldigha aldi.

¹² Perwerdigarning Dawut bilenla bolup, özidin yiraqlap ketkini üçhün Saul Dawuttin qorqatti.

18:7 Mis. 15:21; 1Sam. 21:11; 29:5

18:10 «Etisi Xuda teripidin qabahetlik bir roh Saulning üstige chüshti we u öyide qalaymiqan jöyligili turdi» — ibranıy tilida mushu ayettiki «jöylüş» «urgup chiqish» dégen söz bilen ipadilimidu. Bashqa ehwalda bu söz «bésharet bérish»ni körsitidu.

¹³ Shuning uchün Saul Dawutni öz yénidin ayrip, uni leshkerlerge mingbéshi qilib qoydi; u leshkerlerni élip jengge chiqip turatti..

¹⁴ Dawut bolsa hemme ishlarni pem bilen qilatti; chünki Perwerdigar uning bilen bille idi. ¹⁵ Saul uning pemlik ikenlikini körüp uningdin bek qorqatti.

¹⁶ Emma pütkül Israil bilan Yehuda xelqi Dawutni söyetti; chünki u ularni yéteklep jengge chiqatti.. ¹⁷ Saul Dawutqa: — Mana, chong qizim Mérab — men uni sanga xotunluqqa bergüm bar. Sen peqet xizmitimga jan-pida bolup, Perwerdigarning jengliride küresh qilghin, dédi. Chünki Saul ichide: — U méning qolum bilan emes, belki Filistiylarning qoli bilan yoqitilsun, dep xiyal qilghanidi.

¹⁸ Emma Dawut Saulgha: — Men kim idim, méning atamning jemeti Israil arisida néme idi, men qandaqmu padishahning küy’oghli bolay? — dédi.

¹⁹ Lékin Saulning qizi Mérab Dawutqa bérilidighan waqıtta, u Meholatliq Adrielge xotunluqqa bérildi. ²⁰ Emma Saulning qizi Miqalning köngli Dawutqa chüshkenidi. Bashqilar buni Saulgha éytti, bu ishtin Saul xush boldi. ²¹ Saul: — Qizimni Dawutqa bérey, u uninggha bir sirtmaq bolup, Filistiylarning qolida yoqitilsun, dep oylidi. Shuning bilen Saul Dawutqa: — Bügün ikkinchi qétim küyoghlum bolisen, dédi.

²² Saul öz ghulamirigha: — Dawutqa astirtin: — Mana, padishah sendin söyünüdu, we hemme ghulamiri sanga amraq. Shuning uchün padishahning küy’oghli bolghin, dep éytinglar, dep tapilidi. ²³ Saulning ghulamiri bu sözlerni Dawutning quliqigha yetküzdi. Lékin Dawut: — Nezirnglarda padishahning küy’oghli bolush kichik ishmu? Men bolsam bir kembeghel we etiwarsiz adammen — dédi.

²⁴ Saulning ghulamiri Saulgha Dawutning dégenlirini öz eyni yetküzdi.

²⁵ Saul: — Siler Dawutqa: — Padishah sanga bashqa toyluq alghuzmaydu, peqet padishah düshmenliridin intiaqum élish uchün yüz Filistiyning xetnilikinila alidu, dep éytinglar, dédi (Saulning meqsiti bolsa Dawutni Filistiylarning qolida yoqitish idi).

²⁶ Ghulamlar bu sözlerni Dawutqa yetküzdi; padishahning küy’oghli bolush Dawutqa yéqip qaldi. Emdi békitilgen möhlet toshmayla, ²⁷ Dawut turup öz ademliri bilen chiqip ikki yüz Filistiyni öltürdi. Dawut ularning xetnilikini késip élip padishahning küy’oghli bolush uchün bularning hemmisini padishahqa tapshurdi. Saul qizi Miqalni uninggha xotunluqqa berdi..

²⁸ Saul Perwerdigarning Dawut bilen bille ikenlikini we öz qizi Miqalning uni söyidighanliqini körüp ²⁹ Dawuttin téximu qorqti. Shuning bilen Saul üzlüksiz Dawutqa düshmen boldi.

³⁰ Filistiylarning emirliri daim soqushqa chiqatti; emma her qétim chiqsila Dawutning ishliri Saulning hemme xizmetkarliriningkidin muweppeqiyetlik bolatti; shuning bilen uning nami xalayiq teripidin tolimu hörmetke sazawer bolatti.

Saul Dawutni öltürüşke intilidu

19¹ Saul öz oghli Yonatan we hemme xizmetkarlirige Dawutni öltürüşke buyruq qildi. Lékin Saulning oghli Yonatan Dawutqa bek amraq idi. ² Yonatan Dawutqa: — Atam Saul séni öltürmekchi; emdi ete etigen qattiq éhtiyat qilghin, bir mexpiy jayni téyip özüngni yoshurghin; ³ men özüm chiqip sen yoshurunghan étizliqqa bérıp atamning yénida turup atam bilen séning toghrangda sözliship baqay; ehwalni éniq bilgendin kéyin sanga xewer qilay, dédi. ⁴ Yonatan atisi Saulgha Dawutning yaxshi gépini qilip: — Padishah öz xizmetkarigha, yeni Da-

18:13 «u leshkerlerni élip jengge chiqip turatti» — ibranıy tilida «u leshkerler (xelq) aldida chiqip kiretti» dégen söz bilen ipadilınıdu.

18:16 «chünki u ularni yéteklep jengge chiqatti» — ibranıy tilida «chünki u ular aldida chiqip kiretti».

18:27 2Sam. 3:14

« Samuil «1» »

wutqa yamanliq qilmighay! Chünki u sanga gunah qilmighan; belki uning emelliri özüngge köp yaxshiliqlarni élip kelgen: — ⁵ u öz jénini alqinigha élip qopup héliqi Filistiyni öltürdi we shuning bilen Perwerdigar pütkül Israil üçün chong nusret berdi. Shu chaghda sen özüng körüp xush bolghan emesmu? Emdilikte némishqa Dawutni sewebsiz öltürüp naheq qan töküp gunahkar bolmaqchi bolisen? — dédi.

⁶ Saul Yonatanning sözige kirdi. U: — Perwerdigarning hayati bilen qesem qilimenki, u ölümge mehkum qilinmaydu, dédi. ⁷ Andin Yonatan Dawutni chaqirip, Dawutqa bolghan ishlarning hemmisini dep berdi. Andin kéyin Yonatan Dawutni Saulning qéshigha élip keldi we u ilgirikidek uning xizmitide boldi.

⁸ Emma yene jeng boldi; Dawut chiqip Filistiylar bilen jeng qilib, ularni qattiq qirip meghlup qildi; ular uning aldidin beder qéchisti.

⁹ Emdil Perwerdigar teripidin qabahetlik bir roh yene Saulni basti. U öz öyide qolida neyzisini tutup olturatti; Dawut bolsa qali bilen saz chélip turatti. ¹⁰ Saul neyze bilen Dawutni sanjip tamgha qadap qoymaqchi boliwidi, lékin Dawut özini qachuruwaladi, neyze tamgha qadilip qaldi. Dawut shu kéchisi qéchip qutuldi.

¹¹ Saul birnechche chaparmenlerni Dawutning öyige ewetip uni paylap turup etisi tang yorughanda uni öltürüshke mangdurdi. Emma Dawutning ayali Miqal uninggha: — Eger bu kéche jéningni élip qachmisang, ete öltürülisen, dédi. ¹² Shunga Miqal Dawutni penjirdin chüshürüp qoydi. Shundaq qilib u qéchip qutuldi. ¹³ Andin Miqal bir «terafim» butni élip kariwatqa yatquzup, béshigha öchke yungidin qilinghan bir yastuqni qoyup, ediyal bilen yépip qoydi.

¹⁴ Saul Dawutni tutush üçün chaparmenlerni ewetkende Miqal: — U aghrip qaldi, dédi. ¹⁵ Saul chaparmenlerni qaytidin ewetip: — Uni kariwat bilen qoshup élip kélinglar, uni öltürimen, dep buyrudi.

¹⁶ Chaparmenler kirgende, mana kariwatta bu but yatatti, béshigha öchke yungidin qilinghan yastuq qoyulghanidi. ¹⁷ Saul Miqalgha: — Némishqa méni bundaq aldap, düshminimni qachuruwétisen? — dédi. Miqal Saulgha jawab bérrip: — U: «Méni qoyuwetkin; bolmisa séni öltürüwétimen» dédi, dédi.

¹⁸ Dawut qéchip qutulup, Ramahqa Samuilning qéshigha bérrip, Saulning uninggha qilghanlirining hemmisini dep berdi. Andin u Samuil bilen Nayotqa bérrip olturaqlashti.

¹⁹ Birs Saulgha: — Dawut Ramahdiki Nayotta bar iken, dep xewer berdi. ²⁰ Saul Dawutni tutup kélishe chaparmenlerni mangdurdi. Emma ular yétip barghanda peyghemberlarning bir jamaiti bésharet bérifatqanliqini we Samuilningmu ularning arisida turup ulargha nazaretchilik qiliwatqanliqini kördi; shundaq boldiki, Xudaning Rohi Saulning chaparmenlirining wujidighimu chüshüp, ularmu hem bésharet bérishke bashlidi.

²¹ Bu xewer Saulgha éytildi; u yene bashqa chaparmenlerni ewetti, lékin ularmu bésharet bérishke chüshüti. Andin Saul üçinchi qétim yene chaparmenlerni mangdurdi. Ular mu hem bésharet bérishke chüshüti. ²² Andin Saul özi Ramahqa bérrip, Sequdiki chong quduqqa yétip kelgende, «Samuil bilen Dawut nede?» — dep soridi. Birs: — Ular Ramahdiki Nayotta bar iken, dep jawab berdi.

²³ Shunga u Ramahdiki Nayotqa yétip keldi; Xudaning Rohi uning wujidighimu chüshüti; shuning bilen umu piyade méngip Ramahdiki Nayotqa barghuche bésharet bérrip mangdi. ²⁴ U hetta kiyimlirini séliwétip Samuilning aldida bésharet berdi; pütün bir kéche we pütün bir kündüz u yerde yalingach yatti. Buning bilen: — «Saulmu peyghemberlerdinmu?» deydighan gep peyda boldi.

19:9 1Sam. 16:14; 18:10

19:13 «terafim» — birxil but. Miqalning yénida bundaq butning bolushi Tewratqa xilap, elwette.

19:17 «U: «Méni qoyuwetkin; bolmisa séni öltürüwétimen» dédi» — ibraniy tilida: «U: «Méni qoyuwetkin; séni öltürüshümining néme hajiti?» dédi».

19:24 «Buning bilen: — «Saulmu peyghemberlerdinmu?» deydighan gep peyda boldi» — 10-ab, 12-ayet we uningdiki

Yonatan Dawutni qoghdimaqchi

20¹ Dawut Ramahdiki Nayottin qéchip Yonatanning qéshigha bérip uninggha: — Men néme qiliptimen? Néme qebihlik qiliptimen? Atang aldida néme gunah qiliptimen, u méning jénimni almaqchi boluwatidu? — dédi.

² U uninggha: — Yoqsu, bundaq ish néri bolsun! Sen ölmeysen. Chong ish bolsun, kichik ish bolsun atam manga démey qoymaydu. Némishqa atam bu ishni mendin yoshuridikine? Hergiz undaq bolmaydu, dédi.

³ Lékin Dawut yene qesem qilip: — Atang séning neziringde iltipat tapqinimni jezmen bilidu. Shunga u könglide: — Yonatan buni bilip qalmisun; bolmisa uninggha azar bolidu, dégendu. Lékin Perwerdigarning hayati bilen, jéning we hayating bilen aldingda qesem qilimenki, manga ölümnig ariliqi bir qedemla qaldi, dédi.

⁴ Yonatan Dawutqa: — Könglüng némini xalisa shuni qilay, dédi.

⁵ Dawut Yonatanga mundaq dédi: — Mana ete «yéngi ay» bolidu; men adettikidek padishah bilen hemdastixan bolmisam bolmaydu. Lékin méni qoyup bergin, men üçinchi küni axshimig-hiche dalada mökünüwalay. ⁶ Atang méning sorunda yoqluqimni körüp sorisa, sen uninggha: «Dawut mendin öz shehiri Beyt-Lehemge tézraq bérip kélishke jiddiy ruxset soridi, chünki u yerde pütkül ailisi üçün bir yilliq qurbanliq ötküzidiken», dégin, dédi. ⁷ Eger u: — Obdan bop-tu, dése, qulung tinch-aman bolidu: — Lékin u achchiqlansa, uning manga yamanliq qilishni niyet qilghanliqidin guman qilmighin. ⁸ Sen qulunggha iltipat körsetkin; chünki sen özüng bilen Perwerdigarning aldida qulungni ehdiyleshtürgensen. Lékin eger mende bir yamanliq bolsa sen özüngla méni öltürgin; méni élip bérip atanggha tapshurushning néme hajiti? — dédi..

⁹ Yonatan: — Undaq xiyal sendin néri bolsun! Eger atamning sanga yamanliq qilidighan niyiti barliqini bilip qalsam, sanga deyttim emesmu? — dédi.

¹⁰ Dawut Yonatanga: — Eger atang sanga qattiq gep bilen jawab berse, kim manga xewer béridu? — dédi.

¹¹ Yonatan Dawutqa: — Kelgin, dalagha chiqayli, dédi. Shuning bilen ikkisi dalagha chiqti.

¹² Yonatan Dawutqa mundaq dédi: — Israilning Xudasi Perwerdigar manga guwahki, men ete yaki ögünlükke mushu waqitta atamning niyitini bilip, sanga iltipatliq bolsa, men adem mangdurup sanga melum qilmamdim? ¹³ Eger atam sanga yamanliq qilmaqchi bolsa, men séni tinch-aman yolgha sélish üçün sanga adem ewetip xewer bermisem, Perwerdigar manga séning béshinggha chüshkendinmu artuq chüshürsun; emdi Perwerdigar atam bilen bille bolghandek séning bilen bille bolsun.

¹⁴ Hayatla bolsam méni ölmisun dep Perwerdigarning méhribanliqini manga körsetkeysen.

¹⁵ Men ölüp ketken teqdirdimu, öydikilirimdin hem héch waqit méhribanliqingni üzmiqeysen; Perwerdigar sen Dawutning hemme düshmenlirini yer yüzidin yoqatqandin kéyinmu shundaq qilghaysen».

¹⁶ Shuning bilen Yonatan Dawutning jemeti bilen ehde qiliship: — Perwerdigar Dawutning düshmenliridin hésab alsun, dédi. ¹⁷ Andin Yonatan yene özining Dawutqa bolghan muhebbiti bilen uninggha qesem qildurdi; chünki u uni öz jénidek söyetti.

¹⁸ Yonatan Dawutqa mundaq dédi: — Ete yéngi ay bolidu. Mana séning ornung bosh qalidu, kishiler séning yoqluqinggha diqqet qilidu. ¹⁹ Üchinchi küni sen chüshüp aldinqi qétim bu ishqa yoluqqiningda özüngni yoshurghan jaygha bérip «Ézel» dégen tashning yénida turup turghin. ²⁰ Nen tashning yénidiki bir jaygha xuddi nishanni qaralighandek üç pay ya oqi atay.

²¹ Andin ghulamni mangdurup: — «Ya oqlirini tépip kelgin» — deymen. Eger men ghulamgha: — Ene, oqlar arqa terepte turidu, ularni élip kel, désem, sen chiqip yénimgha kelgin; shundaq

bolghanda, Perwerdigarning hayati bilen qesem qilimenki, sen üçün tinch-amanliq bolidu, héch ish bolmaydu. ²² Lékin ghulamgha: — Ene, oqlar aldingda turidu, désem, sen ketkin, chünki undaq bolsa, Perwerdigar séni ketküzüwetken bolidu. ²³ Emdilikte men bilen sen sözleshken ish toghruluq, Perwerdigar sen bilen méning otturimda guwahchidur.

²⁴ Shuning bilen Dawut dalada mökünüwaldi. Yéngi ay kelgende, padishah taam yéngili dastixanda olturdi. ²⁵ Padishah bolsa burunqidekla öz ornida tamning yénidiki törde olturdi. Yonatan ornidin turdi, Abner Saulning yénida olturdi. Lékin Dawutning orni bosh qaldi. ²⁶ Emma Saul u küni héchnéme démidi. Chünki u: — Dawutqa bir ish boldi, u napak bolup qaldi. U jezmen napak bolup qaptu, dep oyildi. ²⁷ Lékin Dawutning orni yéngi aynning etisimu, yeni aynning ikkinchi künimu bosh idi. Saul oghli Yonatanidin: — Némishqa Yessening oghli yaki tünügün yaki бүгүн tamaqqa kelme ydu, dep soridi.

²⁸ Yonatan Saulgha jawab béríp: — Dawut Beyt-Lehemge barghili mendin jiddiy ruxset sorap: —

²⁹ Méning bérishimgha ruxset qilghin, ailimizning sheherde bir qurbanliq ishi bolghach akam méning bérishimni éytip; eger séning neziringde iltipat tapqan bolsam qérindashlirim bilen körüshüp kélishe ruxset bergin, dédi. Shunga u padishahning dastixinigha kelmidi, dédi.

³⁰ Saulning Yonatangha qattiq ghezipi kélip: — I buzuq, kaj xotunning oghli, némishqa Yessening oghlini özüngge tallap, özüngni shermende qilip we anangni nomusqa qoyghiningni bilmemdimen? ³¹ Eger Yessening oghli yer yüzide tirik bolsila, sen hem séning padishahliqning musthekem bolmaydu. Shunga emdi adem ewetip uni méning qéshimgha élip kelgin, chünki u ölümge mehkemdur! — dédi.

³² Yonatan atisi Saulgha jawab béríp: — U némishqa ölümge mehkum qilinishi kérek? U néme qiptu? — dédi.

³³ Andin Saul Yonatangha sanjish üçün uninggha neyzini atti; buning bilen Yonatan atisining Dawutni öltürmekchi bolghanliqini éniq bilip yetti. ³⁴ Yonatan bolsa qattiq achchiqlap dastixandin qopup ketti we yéngi aynning ikkinchi küni héch taam yémidi. Chünki atisining Dawutni shundaq haqaretlishi uninggha qattiq azar bolghanidi.

³⁵ Etisi Yonatan dalagha chiqip Dawut bilen kélisheken jaygha bardi. Uning bilen bir kichik ghulam bille bardi.

³⁶ U ghulamgha: — Sen yügür, men atqan ya oqlirini tépip kelgin, dédi. Ghulam yügürdi, u bir oqni uning aldi teripige atti. ³⁷ Ghulam Yonatan atqan oq chüshken jaygha kelgende Yonatan ghulamni chaqirip: — Oq séning aldi teripingde turmamdu? — dédi. ³⁸ Andin Yonatan ghulamni yene chaqirip: — Bol, ittik bol, hayal bolmighin! — dédi. Yonataning ghulami ya oqini yighip ghojisigha élip keldi. ³⁹ Lékin ghulamning bolghan ishtin xewiri uq idi. Buni yalghuz Yonatan bilen Dawutla biletti.

⁴⁰ Andin Yonatan ghulamigha yaraghlirini béríp uninggha: — Ularni sheherge élip ketkin, dédi.

⁴¹ Ghulam ketkendin kéyin Dawut tashning jenub teripidin chiqip yerge yiqilip üç qétim tezim qildi. Ular bir-birini söyüshiti, bir-birige ésiliship yighlashti, bolupmu Dawut qattiq yighli.

⁴² Yonatan Dawutqa: — Sepiring tinch-aman bolsun; chünki biz ikkimiz: — Perwerdigar méning bilen séning otturungda we méning neslim bilen séning nesling otturida menggüge guwah bolsun, dep Perwerdigarning nami bilen qesem ichishken, dédi. Dawut ornidin qopup mangdi, Yonatanmu sheherge kirip ketti.

20:25 «Padishah bolsa burunqidekla öz ornida tamning yénidiki törde olturdi. Yonatan ornidin turdi, Abner Saulning yénida olturdi» — Yonataning «ornidin turushi» belkim taghisi Abnerning hörmiti üçün uninggha Saulning yénidiki orunni boshitish üçün.

—Bashqa xil terjimisi: «Yonatan uning (Saulning) odulida idi»

20:26 «Dawutqa bir ish boldi, u napak bolup qaldin» — «napak bolush»: Musa peyghemberge chüshürülgen qanun boyiche, birsi mesilen bir ölükke tegken bolsa bir mezigil «napak» bolatti — shundaq bolsa uning héch qurbanliq (mesilen, yéngi aydiki qurbanliqlar)din yéyishige bolmaytti.

Dawut Nob shehirige baridu

21¹ Dawut emdi Nobqa kélip Aximelek kahinning qéshigha bardi.² Lékin Aximelek Dawutni körgende titrep qorqup uninggha: — Némishqa birimu sen bilen kelmey yalghuz kelding? — dédi.

³ Dawut Aximelek kahingha: — Padishah manga melum bir ishni buyrup: — Men sanga buyrughan ish yaki sanga tapilghan yolyorup toghrisidin héchkim birnéme bilmisun, dégenidi. Öz ghulamirimni bolsa melum bir jaygha bérishqa békitip qoydum.⁴ Emdi qolungda néme bar? Besh nan, yaki néme bolsa, shuni manga bergin, dédi.

⁵ Kahin Dawutqa jawab béríp: — Qolumda adettiki nan yoq, peqet muqeddes nan bar. Eger ghulamir ayallargha yéqinlashmighan bolsa yése rawa bolidu, dédi.

⁶ Dawut kahingha jawab béríp: — Berheq, men bashqa waqitlarda chiqqinimgha oxshash, ayallar bizdin yiraq bolghili üç kün boldi. Men herqétim chiqqanda, gerche adettiki seper bolsimu, ghulamirlarning qachiliri pak bolidighan yerde, бүгүн ular we qachiliri téximu pak bolmamdu, dédi.

⁷ Shuning bilen kahin uninggha muqeddes nandin berdi, chünki bu yerde «teqdim nan»din bashqa héchqandaq nan yoq idi. Bu nan Perwerdigarning huzurigha yéngi issiq nan qoyulghan küni almashturulghan nanlar idi.⁸ (lékin u küni Saulning xizmetkarliridin melum birsi u yerde Perwerdigarning huzurida qaldurulghanidi. Uning ismi Doeg bolup Saulning padichilirining chongi idi).

⁹ Dawut Aximeleкке: — Qolungda neyze yaki qilich yoqmu? Padishah tapshurghan ish jiddiy bolghach yaki qilich yaki bashqa yaraghlirimni élip kélelmidim, dédi.

¹⁰ Kahin: — Sen Élah jilghisida öltürgen Filistiy Goliatning qilichi bu yerde bar, u efodning keynide, bir parche rextke oraqliq halda turidu. Xalisang alghin, uningdin bashqisi yoq, dédi. Dawut: — Bu tengdishi yoq qilichtur, shuni manga bergin, dédi.

¹¹ Dawut u küni qopup Sauldin qéchip Gatning padishahi Aqishning qéshigha bardi.

¹² Lékin Aqishning xizmetkarliri uninggha: — Bu zéminning padishahi Dawut emesmu? Uning toghrisida qiz-ayallar bir-birige: —

Saul minglap öltürdi,

We Dawut on minglap öltürdi,

— dep naxsha-ghezel oqushup ussul oynighan emesmu, dédi.

¹³ Dawut bu sözlerni könglige püküp Gatning padishahi Aqishtin bek qorqti.¹⁴ Shuning üçhün ularning köz aldida özining yürüş-turushlirini özgertip, ularning qolida turghan waqtida özi ni sarangdek körsetti; u derwazilarning ishiklirige jijip, tükürükini saqiligha aqturatti.

¹⁵ Aqish xizmetkarlirigha: — Mana bu ademning sarangliqini körmemsiler? Uni némishqa méning aldimgha élip keldinglar? ¹⁶ Mende saranglar kemchilidimi? Siler bu kishini aldimgha sarangliq qilghili élip keldinglarmu? Bu adem méning öyümge kirishi kérekmu? — dédi.

Dawut Mizpah we Adullamgha baridu

22¹ Dawut u yerdin kétép Adullamdiki ghargha qachti. Uning qérindashliri bilen atisingin pütkül jemeti buni anglap uning qéshigha bardi.² Ézilgen, qerzdar bolghan we derdmenlarning hemmisi yighilip uning yénigha keldi we u ularning serdari boldi. Uninggha qoshulghan ademler bolsa töt yüzche idi.

21:6 «...gerche adettiki seper bolsimu, ghulamirlarning qachiliri pak bolidighan yerde, бүгүн ular we qachiliri téximu pak bolmamdu» — bashqa nechche terjimisi uchrishi mumkin.

21:7 «chünki bu yerde «teqdim nan»din bashqa héchqandaq nan yoq idi» — «teqdim nan»: — yaki «(Xudaning) huzuri néni», yaki «tizilghan nan». «Mis.» 25- we 35-babni körüng.

21:7 Mat. 12:3; Mar. 2:25; Luqa 6:3

21:12 1Sam. 18:7

³ Dawut u yerdin chiqip Moabdiki Mizpahqa béríp Moabning padishahidin: — Xudaning méni néme qilidighinini bilgüche, ata-anamning bu yerge kélíp aranglarda turushigha yol qoyghayla, dep telep qildi. ⁴ Dawut atisi we anisini Moabning padishahining qéshigha élip keldi. Dawut qorghanda turghan pütkül künlerde ata-anisi uning bilen bille turdi.

⁵ Emma Gad peyghember Dawutqa: — Qorghanda turmay, bu yerdin chiqip, Yehuda zéminigha barghin, dédi. Shuning bilen Dawut u yerdin ayrilip, Heret ormanliqigha bardí.

Saul Nobdiki kahinlarni óltüridu

⁶ Saul Dawutning nede turuwatqanliqidin xewer tapti. Saul bu waqitta Ramahdiki Gibéahda éviz bir jayda yulghun derixining tüwide olturatti. Uning qolida neyzisi bar idi, barliq xizmetkarliri chóriside turatti. ⁷ Saul chóriside turghan xizmetkarlirigha: — I Binyaminliqlar, qulaq sélinglar! Yessening oghli her biringlarga étizlar bilen üzümzarlarni teqsim qilip béremdu? Hemminglarni ming béshi we yüz béshi qilamdu? ⁸ Siler hemminglar manga qest qildinglar, öz oghlumning Yessening oghli bilen ehde qilishqinini héchkim manga uqturmidi. Héch qaysinglar manga ich aghritmidinglar yaki öz oghlumning méning xizmetkarimni manga yoshurum hujum qilishqa qutratqinidin manga xewer bermidinglar, dédi.

⁹ Andin Saulning xizmetkarlirining ichige kiriwalghan Doeg: — «Men Yessening oghlining Nobqa Axitubning oghli Aximelekning qéshigha kelginini kördüm, ¹⁰ — Aximelek uning üçhün Perwerdigardin yol soridi we uninggha ozuq-tülük bilen Filistiy Goliatning qilichini berdi» — dédi.

¹¹ Padishah adem ewetip Axitubning oghli kahin Aximelekni, shundaqla uning atisining pütkül jemetini, yeni Nobdiki kahinlarnimu chaqirtip keldi. Ularning hemmisi padishahning qéshigha keldi.

¹² Saul: — I Axitubning oghli anglighin, dédi. U: — I ghojam, mana men, dédi.

¹³ Saul uninggha: — Némishqa siler, sen bilen Yessening oghli, manga qest qilisiler? Sen uninggha nan we qilich béríp, uning üçhün Xudadin yol soridingghu? Mana emdi u bügünkidek manga hujum qilmaqchi bolup paylap yürmekte! — dédi.

¹⁴ Aximelek padishahqa jawab béríp: — Silining barliq xizmetkarlirining arisida Dawutdek sadiq kim bar? U padishahning küy'oghli, silining mexpiy meslihetlirige ishtirak qilghuchi we ordiliri ichide izzetlik emesmidi? ¹⁵ Men peqet uning üçhün Xudadin yol sorashni bügünla bashlidimmu? Asiyliq qilish mendin néri bolsun! Padishah öz qulini we atamning pütkül jemetini eyibke buyrumighayla, chünki qullirining bu ishtin qilche xewiri yoq, dédi..

¹⁶ Lékin padishah: — I Aximelek, sen ölisen, sen we atangning pütkül jemeti choqum ölisiler, dédi. ¹⁷ Padishah öz chórisidiki chaparmenlirige: — Mang, Perwerdigarning kahinlirini óltüringlar! Chünki ular hem Dawutqa hemdem boldi hem uning qachqinini bilip turup manga xewer bermidi, dédi. Lékin padishahning qol astidikiliri Perwerdigarning kahinlirini óltürüşke qol kötürgili unimidi.

¹⁸ Emdi padishah Doegke: — Sen béríp kahinlarni óltürüwetkin, dédi. Édomluq Doeg béríp kahinlarni óltürdi; bu küni u kanaptin toqulghan efod kiygen seksen besh ademni óltürdi.

¹⁹ Andin u kahinlarning shehiri Nobda olturghuchilarni qirdi, yeni er we ayallar, balilar we bowaqlar, kala, éshek, qoylar — hemmisini qilichlidi. ²⁰ Emma Axitubning oghli Aximelekning Abiyatar dégen bir oghli qutulup Dawutning qéshigha qéchip keldi. ²¹ Abiyatar Dawutqa Saul Perwerdigarning kahinlirini óltürdi, dep xewer berdi.

²² Dawut Abiyatargha: — U küni Doegning u yerde ikenlikini körüp, uning jezmen Saulgha xewer béridighinini bilgenidim. Men atangning pütkül jemetining óltürülüşhige zamin boldum,

22:3 «Moabdiki Mizpah» — yaki «Moabdiki Mizpeh».

22:15 «chünki qullirining bu ishtin qilche xewiri yoq» — ibranij tilida «chünki qullirining bu ishtin azmu, jiqmu xewiri yoq».

dédi. ²³ Men bilen bille turghin, héch qorqmighin. Chünki méning jénimni almaqchi bolghanlar séning jéningnimu hem almaqchi. Méning qéshimda bixeter turisen, dédi.

Dawut Kéilah shehirini qutquzidu

23¹ Birsu Dawutqa xewer bérip: — Mana Filistiyler Kéilahgha hujum qilip xamanlarni bulap-talimaqta, dédi.

² Dawut Perwerdigardin: — Men bérip bu Filistiylerge zerbe bérimenmu? — dep soridi. Perwerdigar Dawutqa: — Bérip Filistiylerge zerbe bérip Kéilahni azad qilghin, dédi.

³ Lékin Dawutning ademliri uninggha: — Mana biz Yehuda zéminida turupmu qorqiwatqan yerde, Kéilahgha bérip Filistiylerning qoshunlirigha hujum qilsaq qandaq bolar? — dédi.

⁴ Shunga Dawut yene bir qétim Perwerdigardin soriwidi, Perwerdigar uninggha jawab bérip: — Sen ornungdin turup Kéilahgha barghin; chünki Men Filistiylerni qolunggha tapshurimen, dédi. ⁵ Buning bilen Dawut öz ademliri bilen Kéilahgha bérip Filistiyler bilen soqushup, malirini olja qilip, ularni qattiq qirdi. Dawut shundaq qilip Kéilahda turuwatqanlarni qutquzdi.

Dawut Saulning changgilidin yene qutulidu

⁶ Emdi Aximelekning oghli Abiyatar Kéilahgha qéchip kélip Dawutning qéshigha kelgende, uning qolida efod bar idi.

⁷ Birsu Saulgha, Dawut Kéilahgha keptu, dep xewer berdi. Saul: — Emdi Xuda uni méning qolumgha tashlap tapshurdi. Chünki u derwaziliri we taqaqliri bar sheherge kirgechke solunup qaldi, dédi. ⁸ Emdi Saul Dawut bilen ademlirini muhasirige élish üçün hemme xelqni Kéilahgha bérip jeng qilishqa chaqirdi.

⁹ Dawut Saulning özini qestleydighanliqini bilip, Abiyatar kahingha: — Efodni élip kelgin, dédi.

¹⁰ Andin Dawut: — I Israilning Xudasi Perwerdigar, menki Séning qulung Saulning bu sheherni méning sewebimdin xarab qilish üçün Kéilahgha kélisheke qestlewatqanliqini éniq anglidi. ¹¹ Kéilahdikiler méni uning qoligha tutup béermu? Saul öz bendeng anglighandek bu yerge kélermu? I Israilning Xudasi Perwerdigar, Sendin ötünimenki, öz bendengge bildürgeysen, dédi. Perwerdigar: — U bu yerge kélidu, dédi. ¹² Dawut yene: — Kéilahtikiler méni we ademlirimni Saulning qoligha tutup béermu, dédi. Perwerdigar: — Ular silerni tutup béridu, dédi.

¹³ Emdi Dawut ademliri bilen (texminen alte yüzche) ornidin turup Kéilahdin chiqip, özliri baralaydighan terepke qarap ketti. Saulgha, Dawut Kéilahtin qéchiptu dep xewer bérilgende u uni qoghlashqa chiqmidi.

¹⁴ Dawut bolsa chöldiki qorghhan-qiyalarda hemde Zif chölining taghlirida turdi. Saul uni her küni izdeytti; lékin Xuda uni uning qoligha tapshurmidi.

¹⁵ Emdi Dawut Saulning özini öltürgili chiqidighanliqini bayqap qaldi. Shu chaghda u Zif chölidiki bir ormanliqta turatti. ¹⁶ Saulning oghli Yonatan bolsa ormanliqqa chiqip Dawutning qéshigha bérip, uni Xuda arqliq righbetlendirüp uninggha: — ¹⁷ Qorqmighin; chünki atam Saulning qoli séni tapalmaydu. Sen belki Israilning üstide padishah bolisen, men bolsam séning wezirig bolimen, buni atam Saulmu bilidu, dédi.

23:6 1Sam. 22:20

23:9 «Dawut Saulning özini qestleydighanliqini bilip, Abiyatar kahingha: — Efodni élip kelgin, dédi» — körüniduki, 10-12-ayettiki soallarni Dawut efod wasitisi bilen Perwerdigardin soraydu.

23:11 «...kélermy?... kélidu» — ibranij tilida «...chüshermi?... chüshidu» déyilidu.

23:15 «Zif chölidiki bir ormanliqta...» — yaki «Zif chölidiki xoresh shehiride...».

23:16 «Yonatan... Dawutni ... righbetlendirdi» — ibranij tilida: «Yonatan ... uning (Dawutning) qolini küchlendirüdi» déyilidu.

« Samuil «1» »

¹⁸ Andin ular ikkiylen Perwerdigarning aldida ehde qilishti; Dawut bolsa, ormanliqta turup qaldi, Yonatan öz öyige yénip ketti.

¹⁹ Shuningdin kéyin Ziftikiler Gibéahta turuwatqan Saulning qéshigha kélip: — Mana, Dawut Xaqilahnning égzlikidiki Yeshimonning jenubi teripige jaylashqan ormanliqtiki qorghanlarda yoshuruniwaladi, bilmemdi? ²⁰ Shunga, i padishah, qachan köngülliri tartsa shu chaghda kel-sile; bizning burchimiz uni padishahning qoligha tutup bérishdur, dédi.

²¹ Saul: Manga ich aghritqininglar üçün Perwerdigar silerge bext ata qilghay. ²² Emdi silerdin ötünimenki, béríp zadi qaysi yerde turidighinini jezmleshtürünglar, uning iz-dérikini éniqlap, we kimning uni körgenlikini bilip kélinglar; chünki kishiler éytishiche u intayin hiyliger iken, dédi.

²³ Shunga béríp, uning yoshurungghan barliq mexpiy jaylirini éniq körüp kélinglar, yéningha yénip kélip manga eynini éytinglar. Andin men siler bilen bille barimen; we shundaq boliduki, eger u zéminda bolsila, men Yehudiylarning minglihanlarning arisidin uni izdep tapimen, dédi.

²⁴ Ular qopup Sauldin ilgiri Zifqa bardi; lékin Dawut öz ademliri bilen Maon chöllükidiki Yeshimonning jenub teripidiki Arabah tüzlenglikide turuwatatti. ²⁵ Saul ademliri bilen Dawutni izdep bardi. Kishiler bu xewerni Dawutqa éytti; shuning bilen u chüshüp, qiyagha béríp Maon chölide turdi. Saul buni anglap Dawutning keynidin qoghap Maonning chölige chiqti. ²⁶ Saul taghning bu teripide mangdi, emma Dawut ademliri bilen taghning u teripide mangdi. Dawut Sauldin qéchish üçün aldiriwatqanidi; lékin Saul ademliri bilen Dawut we uning ademlirini tutimiz dep ularni qorshighili turdi. ²⁷ Emma bir xewerchi Saulning qéshigha kélip uninggha: — Filistiylér zéminimizning jenub teripige kirip bulang-talang qiliwatidu, tézdin qaytsila, dédi.

²⁸ Shuning bilen Saul yénip Dawutni qoghashtin toxtap Filistiylér bilen soqushqili chiqti. Shunga u yer Séla-Hammahlékot dep ataldi. ²⁹ Dawut bolsa u yerdin chiqip En-Gedining tagh-qorghanliqida turdi.

Dawut Saulni ayaydu

24¹ Saul Filistiylerni qoghap chiqirip yanghanda uninggha: — Mana, Dawut En-Gedidiki chölde turuwétiptu, dégen xewer bérildi. ² Saul emdi pütkül Israildin xillanghan üç ming ademni élip Dawut bilen ademlirini izdigili «Yawa tékiler» qoram tashliqigha chiqti. ³ U yolning yénidiki qoy qotanlirigha kelgende, shu yerde bir ghar bar idi. U teret qilish üçün ghargha kirdi; Dawut bilen ademliri gharning ichkiriside olturatti.

⁴ Dawutning ademliri uninggha: — Mana Perwerdigarning sanga: — Öz düshminingni séning qolunggha bérimen, néme sanga layiq körünse shuni qilghin, dégen küni del mushu kün iken, dédi. Dawut qopup Saulning tonining péshini tuydurmay késiwaldi. ⁵ Lékin Saulning tonining péshini keskini üçün Dawut könglide qattiq epsuslandi. ⁶ U öz ademlirige: — Perwerdigar méni Perwerdigar Özi mesih qilghan ghojamgha bundaq qolumni uzartishtin saqlisun, chünki u Perwerdigarning mesihliginidur, dédi.

⁷ Shu söz bilen Dawut öz ademlirini tosup Saulgha chéqilghili qoymidi. Saul bolsa qopup ghardin chiqip öz yoligha ketti. ⁸ Andin Dawutmu turup ghardin chiqip Saulning keynidin: — I ghoham padishah! — dep chaqirdi. Saul keynige qarawidi, Dawut églip yüzini yerge yaqqan halda tezim qildi. ⁹ Dawut Saulgha mundaq dédi: — «Mana, Dawut séni qestleshke purset izdewatidu, deydighan kishilarning sözige némishqa qulaq salila? ¹⁰ Mana bugün öz közliri bilen kördili, Perwerdigar bugün gharda silini öz qolumgha bergenidi. Beziler manga uni öltürüwetkin, dédi; lékin men silini ayap: — Ghohamgha qolumni uzartmaymen, chünki u Perwerdigarning mesihliginidur, dédim. ¹¹ Qarisila, i ata, qolumdiki tonlirining péshige. Silini öltürmey tonlirining péshini keskenlikimdin shuni bilsileki, könglümde silige ya yamanliq ya asiqliq yoq, silige

23:28 «Séla-hammahlékot» — menisi belkim «ayrighuchi Qoram tash».

gunah qilghinin yoq, lékin sili jénimni alghili paylimaqtıla..¹² Perwerdigar men bilen silining otturimizda höküm qilsun, méning hésabimni silidin Perwerdigar alsun; lékin méning qolum silige kötürülmeydu.¹³ Konilar: — «Rezillik rezillerdin chiqidu» dep éytqaniken, lékin öz qolum silige kötürülmeydu.¹⁴ Israilning padishahi kimni tutqili chiqti? Kimni qoghap yürüdu? Bir ölük itni, xalas! Yalghuz bir bürgini, xalas!¹⁵ Perwerdigar soraqchi bolup men bilen silining otturimizda höküm chiqarsun! U heq-naheqni ayrip, dewayimni sorap méni silining qolliridin xalas qilip, adalet yürüргеy!» — dédi.

¹⁶ Dawut Saulgha bu sözlerni éytqanda Saul: — Bu séning awazingmu, i oghlum Dawut? — dédi. Andin Saul yuqiri awaz bilen yiglap ketti.¹⁷ U Dawutqa: — «Sen mendin adilsen, chünki sen manga yaxshiliq qayturdung, lékin men sanga yamanliq qayturdum.¹⁸ Sen bügün manga yaxshiliq qilghanliqingni obdan körsitip berding; Perwerdigar méni qolunggha tapshurghan bolsimu, sen méni öltürmiding.¹⁹ Birsi öz düshminini tapsa, uni aman-ésen ketkili qoyamdu? Perwerdigar séning manga bügün qilghan yaxshiliqing üçün sanga yaxshiliq yandurghay.²⁰ Emdi mana, shuni bildimki, sen jezmen padishah bolisen, Israilning padishahliqi séning qolungda tiklinidu.²¹ Lékin hazir Perwerdigar bilen manga qesem qilghinki, mendin kéyin méning neslimni yoqatmay, namimni atamning jemetidin öchürmigeysen», dédi.

²² Shuning bilen Dawut Saulgha qesem qildi. Saul öz öyige yénip ketti; Dawut ademliri bilen qorghhan-qiyagha chiqip shu yerde turdi.

Samuil ölidu

25¹ Samuil öldi. Pütkül Israil yigilip uning üçün matem tutti; ular uni uning Ramahdiki öyide depne qildi. Dawut bolsa qopup Paran chölige bardı..

Dawut, Nabal, Abigail

² Emdi tirikchiligi Karmelde bolghan, Maonda olturuqluq bir adem bar idi. Bu kishi bek bay bolup üç ming qoy, bir ming öchkisi bar idi. U öz qoylirini Karmelde qirqiwatatti.³ U ademning ismi Nabal bolup, ayalining ismi Abigail idi; ayali hem pem-parasetlik hem ept-turqi chirayliq, lékin éri qattiq qol we rezil idi; u Kalebning ewladidin idi..

⁴ Dawut chölde turup Nabalning öz qoylirini qirqiydighanliqini anglap⁵ On yash yigitni u yerge mangdurup ulargha: — Siler Karmelge chiqip Nabalning qéshigha bérip, mendin uninggha salam éytinglar.⁶ Uninggha: — «Yashighaysen; sizge tinch-amanliq bolghay, öyingizge tinch-amanliq bolghay, hemme barliqingizgha tinch-amanliq bolghay!⁷ Men qirqighuchilarning sizde ish bashlighanliqini anglidim. Sizning padichiliringiz biz tereplerde turghanda ulargha héch zexme yetküzmiduq; biz Karmelde turghan waqitta ularning héch tersisi yitip ketmidi.⁸ Öz yigitliringizdin sorisingiz ular sizge dep béridu. Shunga biz qutluq bir künide kelduq, shunga yigitlirimiz neziringizde iltipat tapsun; öz qolingizgha néme chiqsa shuni kemini-ringizge we oghlingiz Dawutqa néme chiqsa shuni bergeysiz», denglar, — dédi.

⁹ Dawutning yigitliri u yerge bérip bu geplerning hemmisini Dawutning namida uninggha éytip andin jim turup saqlidi.

¹⁰ Nabal Dawutning xizmetkarlirigha jawab bérip: — Dawut dégen kim? Yessening oghli dégen kim? Bu künlerde öz ghojilirini tashlap kétiwatqan xizmetkarlar tola.¹¹ Men özümning yémek-ichmeklirimni we yung qirqughuchilirimgha soyghan göshni kelgen jayi namelum bolghan kishilerge béremdim? — dédi..

24:11 «könglümde silige ya yamanliq ya asiqliq yoq» — ibraniy tilida «qolunda silige ya yamanliq ya asiqliq yoq».

25:1 1Sam. 28:3

25:3 «U ademning ismi Nabal bolup...» — «Nabal»ning menisi «exmeq, qopal».

25:11 «yémek-ichmikim» — ibraniy tilida «nénim we süyüm».

¹² Dawutning yigitliri kelgen yoligha yénip ketti. Yénip kélip ular Dawutqa hemme gepni dep berdi. ¹³ Dawut öz ademlirige: — Her biringlar öz qilichinglarni ésinglar, dédi. Shuning bilen herbiri öz qilichini tasmissigha asti, Dawutmu öz qilichini asti. Andin töt yüzche adem Dawut bilen chiqti, we ikki yüz kishi jabduqlar bilen qaldi. ¹⁴ Emma Nabalning xizmetkarliridin biri uning ayali Abigailgha: — Dawut elchilerni chöldin ghojimizgha salam bérishke ewetkeniken; lékin u ularni tillap kayip ketti. ¹⁵ Bu ademler bolsa, bizge köp yaxshiliq qilghan. Biz dalada ularning yénida yürgen waqitlirimizda bizge héch yamanliq kelmidi, bizning héch nersimizmu yitip ketmigenidi. ¹⁶ Biz ulargha yéqin jayda qoy baqqan waqitta ular kéche-kündüz bizge sé-pildek bolghanidi. ¹⁷ Emdi bu ishtin xewerdar boldila, qandaq qilish kéreklikini oyliship baqqayla. Bolmisa, ghojimizgha we pütkül öydikilirige bir bala-qaza kelmey qalmaydu. U shunche kaj bir ademki, héchkim uninggha söz qilishqa pétilamaydu, dédi.

¹⁸ Abigail derhal ikki yüz nan, ikki tulum sharab, besh pishurulghan qoy, besh séah qomach, bir yüz kishmish poshkili, ikki yüz enjür poshkili élip ésheklerge artip. ¹⁹ Öz yigitlirige: — Méning aldında béringlar; mana, men keyninglardin baray, dédi. Lékin u öz éri Nabalgha bu ishni démididi. ²⁰ U öz éshikige minip taghning étikidin chüshkende, mana Dawut ademliri bilen uning uduligha chüshüp uning bilen uchrashti.

²¹ Dawut eslide: — Men bu kishining mélini chölde bikardin bikar qoghdap, uning barliqidin héchnémini yittürgüzimigidim; lékin u yaxshiliqning ornida manga yamanliq qildi. ²² Uning ademliridin etigiche birer erkeknı qaldurup qoysam, Xuda men Dawutni uningdinmu artuq jazalighay, dégenidi. ²³ Abigail Dawutni körüp, aldirap éshektin chüshüp, Dawutning aldida yiqilip yüzini yerge yéqip tezim qildi; ²⁴ uning putlirigha ésilip mundaq dédi: — «I ghojam, bu qebihlik manga hésablansun; emdi shuni ötünimenki, dédeklirining silige söz qilishigha ijazet qilip, dédiklirining sözige qulaq salghayla: — ²⁵ ötünimenki, ghojam bu rezil adem Nabalgha pisent qilmighayla; chünki uning mijezi xuddi ismigha oxshashtur; uning ismi «kaj», derweqe uningda kajliq tolimu éghirdur. Lékin men dédekliri bolsa ghojam ewetken yigitlerni körmidim.» ²⁶ Emdi i ghojam, Perwerdigarning hayati bilen we séning jéning bilen qesem ichimenki, Perwerdigar silini öz qolliri bilen qan töküp intiqam élishtin saqlidi. Emdi dühmenlirimu, sili ghojamgha yamanliq qilmaqchi bolghanlarmu Nabalgha oxshash bolsun. ²⁷ Emdi dédekliri ghojamgha élip kelgen bu sowghat bolsa ghojamgha egeshken yigitlerge teqsim qilinsun.

²⁸ Silidin ötünimenki, dédeklirining sewenlikini kechürgeyla; chünki sili, i ghojam Perwerdigarning jenglirini qilip kelgenliri üçhün, barliq künliride silide yamanliq tépilmighini üçhün Perwerdigar jezmen jemetlirini mezmüt qilidu. ²⁹ Birsı qopup silini qoghlap janlirini izdise, sili ghojamning jéni Perwerdigar Xudalirining qéshidiki tirikler xaltisi ichide orilip saqlinidu, lékin dühmenlirining janlirini bolsa, u salghugha sélip chörüp tashlaydu.

³⁰ Emdi Perwerdigar sili ghojam toghrisida éytqan barliq yaxshi wedilirige emel qilip, silini Israilgha bash qilghanda shundaq boliduki, ³¹ sili ghojamning naheq qan tökmigenlikliri yaki öz intiqamlirini almighanliqliri üçhün köngüllirige putlikashang yaki derd bolmaydu. We Perwerdigar ghojamgha nusret berginide sili öz dédeklirini yad qilghayla».

³² Dawut Abigailgha: — Séni бүгүн méning bilen uchrishishqa ewetken Israilning Xudasi Perwerdigargha teshekkür-medhiye qayturulghay! ³³ Emdi eqil-parasitingge barikalla, sangimu barikalla! Chünki sen бүгүн méni öz qolam bilen qan töküp intiqam élishtin tostung.

25:17 «U shunche kaj bir ademki...» — ibranıy tilida «U Béalning (Sheytanning) shundaq bir oghliki...».

25:18 «besh séah qomach» — «séah» üçtin bir efah, yeni ashliq-danlarning ölçem birlikı idi, texminen 9 liter.

25:22 «Uning ademliridin etigiche birer erkeknı qaldurup qoysam...» — mushu yerde «birer erke» ibranıy tilida «tamgha qarap birer siygüchi» bilen ipadilinidu. «Xuda men Dawutni uningdinmu artuq jazalighay» — yaki «Xuda Dawutning dühmenlirige uningdinmu artuq qilghay» (bezi kona köchürmilerde shundaq yézilidu).

25:25 «ghojam bu rezil adem Nabal» — ibranıy tilida «ghojam Béalning (Sheytanning) bu oghli Nabal» déyilidu. «uning ismi «kaj», derweqe uningda kajliq tolimu éghirdur» — ibranıy tilida «Nabal» dégenning menisi «kaj».

³⁴ Lékin méni sanga ziyar-zexmet yetküzüshtin saqlighan Israilning Xudasi Perwerdigarning hayati bilen qesem qilimenki, sen méning aldimgha tézlinip kelmigen bolsang, Nabalning ademliridin héch erkeq etigiche tirik qalmas idi, dédi.

³⁵ Andin Dawut uning özige keltürgen nersilirini qolidin tapshurup élip uninggha: — Tinch-aman öyüngge barghin, mana sözliringge qulaq sélip, könglüngni qobul qildim, dédi.

³⁶ Abigail Nabalning qéshigha keldi; mana, u öyide shahane ziyapettek bir ziyapet ötküzüwatatti. Nabal könglide xushal idi we intayin mest bolup ketkenidi. Shunga Abigail etisi tang at-queche uninggha héch néme démidi. ³⁷ Lékin etisi Nabal mestliktin yéshilgende ayali uninggha bolghan weqelerni dep bériwidi, uning yüriki ölgende bolup, özi tashtek bolup qaldi. ³⁸ We shundaq boldiki, texminen on kündin kéyin Nabalni Perwerdigar urdi we u öldi.

³⁹ Dawut Nabalning ölginini anglap: — Perwerdigar mubarektur. Chünki U men Nabaldin tartqan haqaret üçhün dewayimni sorap Öz qulini yamanliqtin saqlidi; eksiche Perwerdigar Nabalning yamanliqini öz béshigha yandurdi, dédi. Andin Abigailni öz emrimge alay dep, uninggha söz qilghili elchi mangdurdy. ⁴⁰ Dawutning xizmetkarliri Karmelge Abigailning qéshigha kélip uninggha: — Séni emrimge alay dep Dawut sanga söz qilghili bizni ewetti, dédi.

⁴¹ Abigail bolsa qopup yüzini yerge tegküdek tezim qilip: — Mana, dédiking ghojamning xizmetkarlirining putlirini yuyushqa qul bolsun, dédi. ⁴² Andin Abigail shu haman özige hemrah bolghan besh chörisi bilen éshেকে minip Dawutning elchilirining keynidin bérip, uning ayali boldi.

⁴³ Dawut Yizreellik Ahinoamni hem xotunluqqa alghanidi. Shuning bilen bu ikkisi uninggha xotun boldi.

⁴⁴ Lékin Saul Dawutqa xotun qilip bergen qizi Miqalni Gallimdiki Laishning oghli Faltigha xotunluqqa bergenidi.

Dawut Saulni yene rehim qilip ayaydu

26¹ Emdi Zifliqlar Gibéahgha Saulning qéshigha kélip: — Dawut Yeshimongha yéqin Haqilah égzilikige yoshurunuwaptu emesmu? — dédi.

² Saul qopup Israildin xillanghan üç ming ademni élip, Zif chölde Dawutni izdigili u yerge bardı. ³ Saul bolsa yol boyida, Yeshimongha yéqin Haqilah égzilikide chédır tikti. Dawut chölde turuwatatti; u Saulning chölge öz keynidin chiqqinidin xewer tapqanda ⁴ Dawut paylaqchilarni mangdurup Saulning rastla kelgenlikini bildi. ⁵ Dawut qopup Saul chédır tikken jaygha bardı; u Saul bilen qoshun serdari, Nerning oghli Abner yatqan yerni kördi. Saul bolsa qoshun istihkami ichide uxlap yatqanidi, ademliri chédirlirini uning etrapigha tikkenidi.

⁶ Dawut emdi Hittiyarlardin bolghan Aximelek we Yoabning inisi Zeruiyaning oghli Abishaygha: — Kim men bilen leshkerghahga chüshüp, Saulning yénigha baridu? — dep soridi. Abishay: — Men séning bilen baray, dédi.

⁷ Shuning bilen Dawut we Abishay kéchide qoshun bar yerge bériwidi, mana Saul qoshun istihkami ichide uxlap yatqanidi; uning neyzisi tekiyisining yénida yerge qadaqliq turatti; Abner bilen ademliri uning etrapida yatatti. ⁸ Abishay Dawutqa: — Xuda bügün dühminingni qolunggha tapshurdi. Sendin ötünimenki, manga neyze bilen birla sanjip uni yerge qadap qoyushqa ijazet bergeysen! Ikki qétim sanjishimning lazimi yoqtur, dédi.

⁹ Dawut Abishaygha: — Uni yoqatmighin. Kim Perwerdigarning mesih qilghinigha qol uzitip gunahgha tartilmighan? — dédi.

25:34 «Nabalning ademliridin héch erkeq etigiche tirik qalmas idi» — mushu yerde «erkeq» ibraniy tilida «tamgha qarap siygüchi» bilen ipadiliniidu.

25:41 «Mana, dédiking ghojamning xizmetkarlirining putlirini yuyushqa qul bolsun» — Israilda we ottura sherqte shundaq adet barki, öyge méhman kelse, sahibxan yaki xizmetkarliri ularning putlirini yuyidu.

25:44 2Sam. 3:15

¹⁰ Dawut yene: — Perwerdigarning hayati bilan qesem qilimenki, Perwerdigar jezmen uni uridu; ya uning ölidighan küni kélidu ya u jengge chüshüp halak bolidu. ¹¹ Perwerdigar méni Perwerdigarning mesihliginige qol uzitishidin saqlighay! Emma uning béshidiki neyze bilen su idishini alghin, andin kéteyli, dédi. ¹² Shuning bilen Dawut neyze bilen idishni Saulning béshining yénidin élip, ikkisi chiqip ketti. Emma héchkim körmidi, tuyupmu qalmidi hem oy-ghinip ketmidi, belki hemmisi uxlawerdi; chünki Perwerdigar bir qattiq uyquni ularning üstige chüshürgenidi.

¹³ Dawut uduldiki terepke ötüp yiraqraq bir döngning töpisiye turdi; ularning ariliqi yiraq idi.

¹⁴ Dawut qoshun bilen nerning oggli Abnerge towlap: — Jawab bermemsen, i Abner! — dédi. Abner: — Padishahqa towlighuchi kim sen? — dédi.

¹⁵ Dawut Abnerge: — Sen batur emesmu? Israilda sanga kim teng kéleleydu? Némishqa ghojang padishahni qoghdimiding? Chünki xelqtin bir kishi ghojang padishahni halak qilghili kiriptu. ¹⁶ Séning bundaq qilghining yaxshi emes! Perwerdigarning hayati bilan qesem qilimenki, Perwerdigar mesih qilghan ghojaglarni qoghdimighanliqlinglar üçün ölümge layiq boldunglar. Emdi padishahning neyzisi we béshining yénidiki su idishining qeyerdilikige qarap béqinglar, dédi.

¹⁷ Saul Dawutning awazini tonup: — Bu séning awazingmu, i oghlum Dawut! — dédi. Dawut: — I ghoham padishah, bu méning awazimdur, dédi. ¹⁸ U yene: — Némishqa ghoham öz qulini mundaq qoghlaydu? Men néme qiliptimen? Qolumda néme yamanliq bar? ¹⁹ Emdi ghoham padishah öz qulining sözige qulaq salghay. Perwerdigar silini manga qarshi qozghatqan bolsa bir hediye-qurbanliq uning könglini razi qilghay; lékin insan baliliri bolsa, ular Perwerdigarning aldida lenetke qalsun, chünki ularning emdi méni Perwerdigarning mirasidin behrimen bolushtin mehrum qilip, méni bashqa ilahlargha ibadet qil, déginu bolidu. ²⁰ Emdi méning qénim Perwerdigarning huzuridin yiraq yerge tökülmisun; chünki taghlarda bir keklikni owlighandek Israilning padishahi bir yalghuz bürgini izdigili chiqiptu, dédi.

²¹ Saul: — Men gunah qildim; yénip kelgin i oghlum Dawut; méning jénim bugün közliringde eziz sanalghini üçün men sanga bundin keyin héch ziyar-zexmet yetküzmeymen; mana, exmeqliq qildim, bek éziptimen, dédi.

²² Dawut jawab bérup: — Mana padishahning neyzisi, ghulamlardin biri kélip uni yandurup alsun. ²³ Perwerdigar her ademning heqqaniyliqi bilen sadiqliqigha qarap yandurghay. Chünki bugün Perwerdigar silini méning qolumgha tapshurdi, lékin men Perwerdigarning mesihliginige qol uzitishni xalimidim. ²⁴ Mana, bugün silining janliri méning közlirimde eziz bolghandek méning jénim Perwerdigarning közide eziz bolghay, u méni hemme awarichilikdin qutquzghay, dédi.

²⁵ Saul Dawutqa: — Ey oghlum Dawut, beriketlengeysen. Sen jezmen ulugh ishlarni qilisen, ishling jezmen rawajliq bolidu, dédi. Andin Dawut öz yoligha ketti, Saulmu öz jayigha yénip bardu.

Dawut Filistiylerge qoshulidu

27¹ Dawut könglide: — Haman bir küni Saulning qolida halak bolidighan oxshaymen. Shunga Filistiylerning zéminigha tézdin qéchip kétishimdin bashqa amal yoq. Shundaq qilsam Saul Israil zémini ichide méni tépishtin ümidsizlinip, izdeshtin qol üzidu, we men uning qolidin qutulimen, dep oyildi. ² Shuning bilen Dawut qopup uninggha egeshken alte yüz ademni

26:19 «... Perwerdigar silini manga qarshi qozghatqan bolsa bir hediye-qurbanliq uning könglini razi qilghay...» — menisi: (1) Dawut melum yamanliq qilghan bolsa, Perwerdigar uni qurbanliq arqiliq kechürüm qilidu; (2) Perwerdigar Saulni jazalash üçün uni Dawutqa qarshi chiqishqa qozghighan bolsa, shübhisizki, u qurbanliq arqiliq Saulni kechürüm qilidu. «chünki ularning emdi méni Perwerdigarning mirasidin behrimen bolushtin mehrum qilmaqchi...» — mushu yerde «Perwerdigarning mirasi»: (1) Xuda Israilgha wede qilghan Qanaan zéminini; (2) Xudaning ibadet chédiridiki tüzümi arqiliq bolghan köp imtiyazlardin, jümlidin kahin-lawiyar arqiliq Xudaning telim-kalamini anglashtin behrimen bolushni öz ichige alidu. «ularning méni bashqa ilahlargha ibadet qil, déginu bolidu» — Dawut özi Israilning zéminide turmighan bolghachqa, Xudaning ibadet chédirigha baralmaydu.

élip Gatning padishahi Maoqning oghli Aqishning qéshigha bardi. ³ Emdi Dawut we ademliri, yeni herbiri öz ailisidikiler bilen bille Gatta Aqish bilen turdi. Dawut ikki ayali, yeni Yizreellik Ahinoam we Nabalning tul xotuni Karmellik Abigail bilen bille shu yerde turdi.

⁴ Saul: — Dawut Gatqa qéchiptu, dégen xewerni anglighanda, uni yene izdep yürmidi.

⁵ Dawut Aqishqa: — Eger közlirining aldida iltipat tapqan bolsam, olturushum üçün sehradiki bir sheherdin bizge bir jay bergeyla; qulung qandaqmu shahane sheherde silining qashlirida tursun, dédi.

⁶ U küni Aqish uninggha Ziklag shehirini berdi. Shuning üçün Ziklag bügünki küngiche Yehuda padishahlirigha tewe bolup kelmekte. ⁷ Dawut Filistiyerning zéminida turghan waqit bir yil töt ay boldi.

⁸ Dawut bolsa öz ademliri bilen chiqip Geshuriylargha, Gezriylerge we Amaleklerge hujum qilip, ularni bulang-talang qilip turatti (chünki ular qedimdin tartip Shurigha kirish yolidin tartip Misir zéminighiche bolghan shu yurtturatti). ⁹ Dawut herqétim zémindikilerni qirip er yaki ayal bolsun, birnimu tirik qaldurmaytti we qoy, kala, éshek, töge we kiyim-kécheklerni élip Aqishning yénigha yénip kéletti.

¹⁰ Aqish: — Bügün qaysi jaylarni bulang-talang qildinglar, dep soraytti; Dawut: — Yehuda zéminining jenub teripini, Yerahmeelliklerning jenub teripini we Kéniylerning jenub teripini bulang-talang qilduq, deytti.

¹¹ Dawut er yaki ayallarning birinimu Gatqa tirik élip kelmeytti; chünki u: — Ular bizning toghrimizdin, «Dawut undaq-mundaq qildi» dep gep qilishi mumkin, deytti. Dawut Filistiyerning zéminida turghan waqitda u daim shundaq qilatti.

¹² Shunga Aqish Dawutqa ishendi: — «Emdi u xelqi Israilni özidin seskendürüwetti; méning xizmitimde mengü qul bolidu», dep oyli.

En-Dordiki jaduger ayal

28¹ U künderde Filistiyer Israilgha qarshi jeng qilish üçün öz qoshunlirini yigdi. Aqish Dawutqa: — Bilishing kérekki, ademliringni élip méning bilen jezmen jengge chiqishing lazim, dédi.

² Dawut Aqishqa: — Undaqta sili qullirining néme qilalaydighanliqini bilip qalila — dédi. Aqish Dawutqa: — Mana, séni özümge menggülik pasiban qilay, dédi.

³ (Samuil ölgenidi we pütkül Israil uning üçün matem tutup uni öz shehiri bolghan Ramahda depne qilghanidi. Saul bolsa jinkeshler bilen palchilarni zémindin qoghlap chiqardi)...⁴ Filistiyer topliship chiqip Shunemde chédir tikti. Saulmu hem pütkül Israilni yighip, Gilboahda chédir tikti. ⁵ Saul emdi Filistiyerning qoshun bargahini körgende qorqup, yürüki su bolup ketti.

⁶ Saul Perwerdigardin yol soridi; lékin Perwerdigar ya chüsh bilen ya «urim» bilen ya peyghemberler arqiliq uninggha jawab bermidi...

⁷ Shuning bilen Saul xizmetkarlirigha: — Manga palchi jinkesh bir xotunni tépib béringlar, men bérip uningdin yol soray, dédi. Xizmetkarliri uninggha: — En-Dorda jinkesh bir xotun bar iken, dédi...⁸ Saul niqablinip, bashqa kiyimlerni kiyip ikki ademni hemrah qilip bardi. Ular kéchisi

28:3 «Saul bolsa jinkeshler bilen palchilarni zémindin qoghlap chiqardi» — mushu yerde «jinkeshler» ölgenlerning rohlirini chaqirghuchilarni körsitidu. Mushundaq heriketler Tewratta qattiq men'i qilinghan; emeliyette, undaq qilghan kishiler daim dégüdek jinlar teripidin aldini ketidu.

28:3 1Sam. 25:1

28:6 «Perwerdigar ya chüsh bilen ya «urim» bilen ... uninggha jawab bermidi» — «urim» birxil tash. U kahin kiygen «efod»ning yanchuqida turidu. Bu tashlar arqiliq Israil xelqi Xudadin yol sorisa bolatti. «Mis.» 28:28-30ni körüng.

28:7 «Manga palchi jinkesh bir xotunni tépib béringlar» — «palchi jinkesh xotun» ibranii tilida: «palchi jini bar xotun» yaki «palchi jinni chaqirghuchi xotun» dégen söz bilen ipadilini. Mushu sözler uninggha chaplashaqaq jin xéli küchlük iken, dégeni puritidu.

« Samuil «1» »

bérip xotunning qéshigha keldi. U xotungha: — Manga jin chaqirip pal échip, men dégen birsini qéshimgha keltürgin, dédi.

⁹ Xotun uninggha: — Mana, Saulning qilghanlirini, yeni zémindin jinkeshlerni we palchilarni yoqatqanliqini özüng bilisen; némishqa méni öltürüşke jénimgha tuzaq qoyisen, dédi.

¹⁰ Saul uninggha Perwerdigar bilen qesem qilip: — Perwerdigarning hayati bilen qesem qilimenki, bu ish üçün sanga jaza bolmaydu, dédi.

¹¹ Xotun: — Sanga kimni chiqirimen? — dep soridi. U: — Manga Samuilni chiqarghin, dédi.

¹² Xotun Samuilni körgende qattiq awaz bilen chirqiridi, andin Saulgha: — Némishqa méni gollaysen? Sen özüng Saulghu! — dédi.

¹³ Padishah uninggha: — Qorqmighin! Némini kördüng? — dédi. U Saulgha: — Men bir ilahning yerdin chiqinini kördüm, dédi.

¹⁴ U: — Uning qiyapiti qandaq iken? dédi. Xotun: — Qéri bir boway chiqiwatidu; u yépincha kiygeniken, dédi. Saul: — U Samuil iken, dep bilip, yüzini yerge yéqip tezim qildi.

¹⁵ Samuil Saulgha: — Némishqa méni aware qilip chiqarding? — dédi. Saul: — Men tolimu perishan boldum; chünki Filistiyler manga qarshi jeng qiliwatidu, we Xuda mendin yiraqlap, manga yaki peyghemberler arqiliq yaki chüshler arqiliq héch jawab bermeywatidu. Shunga méning néme qilishim kéreklikini manga bildürgeysen dep, séni chaqirdim, dédi.

¹⁶ Samuil: — Perwerdigar sendin yiraqlap, düshmining bolghandin kéyin némishqa mendin meslihet soraysen? — dédi.

¹⁷ — Perwerdigar Özi üçün men arqiliq éytqinini qildi; Perwerdigar padishahliqni qolungdin yirtip élip, qoshnanggha, yeni Dawutqa berdi. ¹⁸ Sen Perwerdigarning sözige qulaq salmay, uning Amaleklerge qaratqan qattiq ghezipini yürgüzmingining üçün Perwerdigar бүгүн sanga shu ishni qildi. ¹⁹ Perwerdigar özüng bilen Israilnimu Filistiylerning qoligha tapshuridu; ete sen we oghulliring méning bilen bille bolisiler; we Perwerdigar Israilning qoshuninimu Filistiylerning qoligha tapshuridu, dédi.

²⁰ Saul shuan yerge düm yiqildi, Samuilning sözliridin qattiq qorqup ketti; bir kéche-kündüz tamaqmu yémigechke, maghdurimu qalmidi.

²¹ Ayal emdi Saulning qéshigha bérip uning tolimu perishan bolghinini körüp, uninggha: — Mana, dédekliri jénini alqinigha élip qoyup tapilighanlirigha binaen qildim. ²² Emdi silidin ötünimen, dédiklirining sözige kirgeyla; méni silining aldilirigha bir chishlem nan keltürüşke unighayla; shuning bilen sili yep quwwet tépip andin öz yollirigha kéteyleyla, dédi.

²³ Lékin u ret qilip: — Yémeymen, dep unimidi. Uning xizmetkarliri hem ayalmu yéyishni uninggha dewet qilishti; u yerdin qoppup kariwatta olturdi. ²⁴ Ayalning öyide bir bordaq mozay bar idi. U derhal uni soydi; hem xémir yughurup pétir nan pishürüp berdi. ²⁵ U uni Saul bilen xizmetkarlirining aldigha qoydi. Ular yep bolup, shu kéchisi ketti.

Filistiy emirler Dawutni öz sépidin chiqiriwétidu

29¹ Filistiyler hemme qoshunlirini yighip Afekte jem qildi; Israillar Yizreeldiki bulaqning yénida chédir tikti. ² Filistiylerning serdarliri yüz yaki mingdin eskerni bashlap, sep tizip keldi; ularning keynidin Dawut öz ademlirini bashlap Aqish bilen chiqip sep tüzdi.

³ Filistiylerning emirliri: — Bu Ibraniylar bu yerde néme ish qilidu? — dédi. Aqish Filistiylerning emirlirige: — Bu Israilning padishahi Saulning xizmetkari Dawut emesmu? U bu yerde birnech-

28:17 «Perwerdigar özi üçün men arqiliq éytqinini qildi; Perwerdigar padishahliqni ... qoshnanggha, yeni Dawutqa berdi» — oqurmenlarning éside barki, Samuil eslide Saulgha: «Perwerdigar бүгүн Israilning padishahliqini sendin yirtip élip sendin ewzel bolghan bir yéqininggha tapshurdi» dep Xudaning jazasini uqturghanidi (15:28).

che kün, birnechche yillardin béri men bilen turghan emesmu? U manga kelgen kündin tartip bu küngiche uningdin héch eyib bayqimidim, dédi.

⁴ Emma Filistiylerning emirliri uninggha achchiqlandi. Filistiylerning emirliri uninggha: — Uni qayturuwet! Bu kishi sen özüng uninggha orunlashturghan jaygha ketsun; biz bilen bille soqushqa chüshmisun, bolmisa, u soqushta bizge reqib bolup qélishi mumkin. Bu adem öz ghosisi bilen némisi arqiliq yarishidu? Bu ademlerning bashlirini élish bilen bolmamdu? ⁵ Bu qizayallar burun uning toghrisida ussul oynap qoshaq qétip: — Saul minglap öltürdi, we Dawut on minglap öltürdi, dégen Dawut emesmu? — dédi.

⁶ Aqish Dawutni chaqirip uninggha: — Perwerdigarning hayati bilen qesem qilip éytimenki, sen durus ademsen, séning méning bilen leshkerghada xizmette bolushung közlirimde yaxshi ishtur; chünki manga kelgen kündin tartip bu küngiche sendin héch yamanliq bayqimidim. Lékin sen emirlerge yaqmapsen. ⁷ Shunga tinch-aman yénip ketkin, bolmisa Filistiylerning emirlirini narazi qilip qoyisen, dédi.

⁸ Dawut Aqishqa: — Men néme qildim? Silining qashlirigha kelgen kündin tartip bu küngiche qilghan qaysi yamanliqim üçün méni ghojam padishahning dushmanliri bilen soqushqili barghuzmayla? — dédi.

⁹ Aqish Dawutqa jawab bérip: — Közlirimde Xudaning bir perishtisidek manga yaxshi ikenlikingni bilimen. Lékin Filistiylerning emirliri séni biz bilen bille jengge chiqmisun dewatidu, dédi.

¹⁰ Shunga ete seherde qopunglar, özüng we bille kelgenler, yeni men xojangning xizmetkarliri; seherde qopunglar, tang yorushi bilenla chiqip kétinglar, dédi.

¹¹ Shunga Dawut öz ademliri bilen seherde turup Filistiylerning zéminigha mangdi. Filistiylar bolsa Yizreelge chiqti.

Dawut Amaleklerden bala-chaqilirini qutquzidu

30 ¹ Shundaq boldiki, Dawut we ademliri üçinchi küni Ziklagqa yétip keldi; mana, Amalekler jenub terepke we Ziklagqa hujum qilip, Ziklagni weyran qilip ot qoyup köydürgenidi.

² Ular sheherdiki qiz-ayallarni, chong bolsun, kichik bolsun, ularning hemmisini esirge aldi. Ulardin héchkimni öltürmey, hemmisini élip, yoligha chiqqanidi.

³ Dawut öz ademliri bilen sheherge kelgende, mana, sheher alliqachan köyüp tügigenidi; ularning ayallari we oghul-qizliri esirge élinghanidi. ⁴ Emdi Dawut we uning bilen bille bolghan xelq qattiq yigha-zar kötürüshti, taki maghduri qalmighuche yighlashti. ⁵ Dawutning ikki ayali, Yizreellik Ahinoam bilen Karmellik Nabaldin tul qalghan Abigailmu esirge élinghanidi. ⁶ Dawut qattiq azablandi; chünki barliq xalayi, herbiri öz oghul-qizliri üçün qayghurup ghezeplinip uni chalma-kések qilip öltüreyl, déyishiwatatti. Emma Dawut özini Xudasi Perwerdigardin küch-quwwetlendürdi.

⁷ Dawut Aximeleknig oghli kahin Abiyatargha: — Efodni yénimgha élip kelgin, dédi.

⁸ Dawut Perwerdigardin: — Bu qoshunni qoghlaymu? Ulargha yétishelermenmu? — dep soridi. U: — Qoghla; sen jezmen ulargha yétishiwalisen hem hemmisini qayturup kéleleysen, dédi.

⁹ Dawut we uning bilen bille bolghan alte yüz adem bérip Bésor wadisigha yétip kelgende, keynide sörülüp qalghanlar shu yerde qaldi. ¹⁰ Dawut özi töt yüz adem bilen dawamliq qoghlap mangdi; ikki yüz adem halsirap ketkechke, Bésor wadisidin ötelmey keynide qalghanidi.

¹¹ Ular dalada Misirliq bir ademni uchratti. Ular uni Dawutning qéshigha élip kélip, uninggha

29:4 1Tar. 12:20

29:5 1Sam. 18:7

29:6 «séning méning bilen leshkerghada xizmette bolushung...» — ibraniiy tilida «séning méning bilen leshkergha kirip-chiqishing».

30:7 «Efodni yénimgha élip kelgin» — «efod» toghruluq 2:18diki izahatni körüng.

nan béríp yégüzdi, su ichküzdi;¹² uninggha bir parche enjür poshkili bilen ikki kishmish poshkilini berdi. U bularni yep, uninggha qaytidin jan kirdi; chünki u üç kéche-kündüz nan yémigen, sumu ichmigenidi.¹³ Dawut uningdin: — Sen kimge tewe? Sen qeyerliksen? — dep soridi. U: — Men Misirliq yigit bolup, bir Amalekning qulimen. Lékin men üç kün ilgiri késel bolup qalghachqa, ghojam méni tashliwetti.¹⁴ Biz esli Keretiylerning yurtining jenub teripige we Yehuda zémínigha we Kalebning zémínining jenub teripige hujum qilip bulang-talang qilduq; shundaqla Ziklagni köydürüwetkeniduq, dédi.

¹⁵ Dawut uningdin: — Bizni u düshmen qoshuni terepke bashlap baralamsen, dédi. U: — Xudaning nami bilen men séni öltürmeymen, séni ghojangning qolighimu tutup bermeymen dep qesem qilsila, silini u qoshunning qéshigha bashlap baray, dédi.

¹⁶ Uni u yerge bashlap barghanda, mana ular pütkül yerge yéyilip, yep-ichip Filistiylerning zémínidin hem Yehuda zémínidin alghan chong oljiliridin xush bolup ussul oynishiwatatti.

¹⁷ Emma Dawut shu küni gugumdin tartip ikkinchi küni kechkiche ularni urup qirdi. Tögige minip beder qachqan töt yüz yigittin bashqa héchbir adem qéchip qutulmidi;¹⁸ we Dawut Amalekler buluwalghan hemme nersini yandurup aldi; özining ikki ayalinimu qutquzuwaldi.

¹⁹ Amalekler élip ketken oghul-qiz, mal-mülükler we bashqa hemme nersini Dawut ulardin qayturuwaldi. Héchnéme, chong bolsun kichik bolsun chüshüp qalmighanidi.

²⁰ Dawutning ademliidi qayturuwalghan mallirining aldigha olja alghan bashqa qoy we kala padilarni sélip heydep kétiwatatti. Uning ademliiri kétiwétip: — Bular Dawutning oljisi, déyishti; Dawut ularning hemmisini özige aldi.

²¹ Dawut halsizlinip özi bilen bille baralmighan Bésor wadisining boyida qaldurup ketken ikki yüz ademning qéshigha yétip keldi; ular Dawut we uning bilen kelgen ademlerning aldigha chiqti, Dawut xelqning qéshigha béríp ulargha salam qildi.

²² Lékin Dawut bilen barghanlarning arisidiki rezil ademler we erzimeslerning hemmisi qopup: — Bular biz bilen barmighandin kéyin biz yandurup alghan oljidin ulargha héch néme bermeyli. Ular peqet herbiri öz xotun-balilirini élip ketsun, dédi.²³ Emma Dawut: — Yaq, i buraderlirim; Perwerdigar bizge teqsim qilghanni ularghimu teqsim qilmisayq bolmaydu. Chünki U bizni qoghdap bizningkige tajawuz qilghanlarni qolimizgha tapshurdi.²⁴ Bu ishta kim silerge maqul deydu? Chünki soqushqa chüshkenning ülüshi qandaq bolsa yük-taqlargha qarighuchilarningmu ülüshi shundaq bolidu; hemme adem teng bölüshsun — dédi.²⁵ Shu kündin tartip bu Israil üçün höküm-belgilime qilip békitildi. Bügüngiche hem shundaq.²⁶ Dawut Ziklagqa yétip kelgende, oljidin dostliri bolghan Yehuda aqsaqallirigha ewetip: — Mana, Perwerdigarning düshmenliridin alghan olja silerge bir sowghat bolsun, dédi.

²⁷ U oljidin hem Beyt-Eldikilerge, jenubiy Ramottikilerge, Yattirdikilerge,²⁸ Aroerdikilerge, Sifmottikilerge, Eshtemoadikilerge,²⁹ Raqaldikilerge, Yerahmeelliklerning sheherliridikilerge we Kéniylerning sheherliridikilerge,³⁰ Xormahtikilerge, Qorashandikilerge, Ataqtikilerge,³¹ Hébrondikilerge we Dawut we ademliiri bille yürgen hemme yerdikilerge sowghat ewetti.

Saul qaza qilidu, Israil meghlup bolidu

1Tar. 10:1-12

31¹ Emdi Filistiylar Israil bilen jeng qildi. Israilning ademliiri Filistiylerning aldidin qéchip, Gilboa téghida qirip yiqitildi.² Filistiylar Saul we uning oghullirini tap bésip

30:20 «Dawutning ademliidi qayturuwalghan mallirining aldigha ... bashqa qoy we kala padilarni sélip heydep kétiwatatti» — belkim Amalekler ilgiri Dawut we ademliiridin buluwalghan mal emes, belki Amaleklerning özlirining bashqa malliri bolushi mumkin.

30:22 «rezil ademler we erzimesler...» — ibraniy tilida: «rezil ademler we Béliyalning (Iblisning) oghulliri...».

30:30 «Qorashandikilerge...» — yaki «Borashandikilerge...».

qoghlawatatti. Filistiyler bolsa Saulning oghulliri Yonatan, Abinadab, Melkishuani urup öltürdi. ³ Saulning etrapini urush qaplidi; oqyachilar Saulgha yétishti; u ya oqi bilen éghir yarilanduruldi.

⁴ Andin Saul yaragh kötürgüchisige: — Qilichingni sughurup méni sanjip öltürüwetkin; bolmisa bu xetnisizler kélip méni sanjip, méni xorluqqa qoyushi mumkin, dédi. Lékin yaragh kötürgüchisi intayin qorqup kétip, unimidi. Shuning bilen Saul qilichni élip üstige özini tashlidi. ⁵ Yaragh kötürgüchisi Saulning ölginini körüp, umu oxshashla özini qilichning üstige tashlap uning bilen teng öldi. ⁶ Shuning bilen Saul, üç oghli, yaragh kötürgüchisi we uning hemme ademliri shu künde biraqla öldi.

⁷ Emdi wadining u teripidiki hemde Iordan deryasining bu yéqidiki Israillar eskerlirining qachqanliqini we Saul bilen oghullirining ölginini körginide, sheherlerni tashlap qachti, Filistiyler kélip u joylarda orunlashti..

⁸ Emdi shundaq boldiki, etisi Filistiyler öltürülgenlerning kiyim-kécheklarini saldurualghili kelgende Gilboa téghida Saul bilen oghullirining ölük yatqanliqini kördi. ⁹ Ular uning béshini késip sawut-yaraghlirini saldurup bularni Filistiylerning zéminining hemme yerlirige apirip butxanilirida we xelqning arisida bu xush xewerni tarqatti. ¹⁰ Ular uning sawut-yaraghlirini Ashtarot butxanisida qoyup ölükini Beyt-Shan shehiridiki sépilgha ésip qoydi.

¹¹ Emdi Yabesh-Giléadta olturghuchilar Filistiylerning Saulgha néme qilghinini anglighanda ¹² ularning ichidiki hemme baturalar atlinip kéchiche méngip, Saul bilen oghullirining ölüklirini Beyt-Shandiki sépildin chüshürüp, ularni Yabeshke élip bérip u yerde köydürdi. ¹³ Andin ularning söngeklirini Yabeshniki yulghunning tüwige depne qilip yette kün roza tutti.

31:7 «Iordan deryasining bu yéqi...» — belkim Iordan deryasining gherbiy teripini körsitidu.

31:9 «Ular ... sawut-yaraghlirini saldurup bularni Filistiylerning zéminining hemme yerlirige apirip butxanilirida ...xush xewerni tarqatti» — yaki «Ular ... sawut-yaraghlirini saldurup, élançhilarni Filistiylerning zéminining hemme yerlirige ewetip butxanilirida ...xush xewerni tarqatti».

31:9 1Tar. 10:9

Tewrat 10-qisim

Samuil «2»

Saul we Yonatan üçün hesret chékish

1¹ Saul ölgendin kéyin, Dawut Amaleklerni qirghin qilip yénip kelgende, u Ziklagda ikki kün turdi. ²Üchinchi küni shundaq boldiki, mana Saulning leshkerghahidin kiyimi yirtiq we béshigha topa-chang chachqan bir adem keldi. U Dawutning qéshigha kelgende, yerge yiqilip bash urdi.

³Dawut uningdin: Nedin kelding? dep soridi. U jawap béríp: Israilning leshkerghahidin qéchip keldim — dédi.

⁴Dawut uningdin: Ish qandaq boldi? Manga dep bergin, dédi. U: Xelq jengdin qachti, xelqtin bek jiq kishi soqushta öldi. Saul bilen oghli Yonatanmu öldi, — dédi.

⁵Dawut xewer élip kelgen yigittin: Saul bilen oghli Yonataning ölginini qandaq bilding? — dep soridi.

⁶Uninggha xewer bergen yigit: Men tasadiپی Gilboa téghigha chiqqanidim, mana Saul neyzige yölinip turuptu; jeng harwiliri we atliqlar uninggha hujum qilip uni qoghlawatatti. ⁷U keynige qarap méni körüp chaqirdi. Men «Mana men», dédim.

⁸U: Özüng kim bolisen, dep mendin soriwidi, men Amaleklerdenmen, dédim.

⁹U yene manga: Üstümde turup méni öltürüwetkin; gerche jénim mende bolsimu, men bek azaplinip kétiwatimen — dédi.

¹⁰Shunga men uning üstide turup, uni öltürdüm, chünki, u shu halda yiqilsila, tirik qalmaydighanliqini bilettim. Andin béshidiki tajni we bilikidiki bilezükini élip mushu yerge ghojamgha élip keldim, — dédi.

¹¹Shuan Dawut öz kiyimlerini yirtip, tilma-tilma qiliwetti; uning bilen bolghan barliq ademlermu hem shundaq qildi. ¹²Ular Saul bilen oghli Yonatan üçün, Perwerdigarning xelqi üçün, shundaqla Israilning jemeti üçün matem tutup ah-zar kötürüp kechkiche roza tutti; chünki ular qilich astida yiqilip qaza qilghanidi.

¹³Dawut uning özige xewer bergen yigittin: Qeyerdin sen? — dep soridi. U: Men bir Amalek musapirning oghlimen — dédi.

¹⁴Dawut uninggha: Sen qandaqmu Perwerdigarning mesih qilghinini halak qilishqa qolungni sozushtin qorqmiding? — dédi.

¹⁵Andin Dawut öz ghulamiridin birini chaqirip uninggha: Buyaqq kel, uninggha étip béríp, uni öltürgin — dep buyrudi. Shuning bilen u uni uruwidi, Amalek öldi.

¹⁶Dawut uninggha: Qan qerzing béshinggha chüshsun! Chünki öz aghzing Perwerdigarning mesih qilghinini öltürginingge guwahliq béríp eyibliidi, — dédi.

¹⁷Shuning bilen Dawut Saul bilen oghli Yonatan üçün matem tutup mundaq bir nezme oqudi

¹⁸(u «Oqya» dep atalghan bu nezmini pütkül Yehuda xelqige ögitinglar, dep buyrudi. Derweqe

1:1 1Sam. 30:17

1:9 «men bek azaplinip kétiwatimen» — yaki «méning béshim ayliniwatidu».

1:10 «Shunga men uning üstide turup, uni öltürdüm, ... andin ... tajni we ... bilezükini élip ... ghojamgha élip keldim» — «1Sam.» 30-babtki tepsilatlarğa qarighanda, bu yigitning dégenlirining hemmisi yalghan, Dawuttin melum in'am yaki mertiwige érishish meqsitide éytqan bolsa kérek; lékin yalghanchiliqi özining hayatigha zamin bolidu.

1:11 2Sam. 3:31; 13:31

1:14 «Perwerdigarning mesih qilghini» — Xuda békitken padisah, démekchi. «Tebirler»ni körüng.

u «Yashar» dégen kitabta pütülgenidi): —

¹⁹ — I Israil, séning güzel ezizing yuqiri jayliringda qirghin bolup yatidu!
Palwanlar shundaq dehshetlik yiqildighu!?

²⁰ Gat shehiride bu xewerni bermenglar,
Ashkélonning kochilirida uni élan qilmanglar,
Filistiying qizliri shadlanmisun,
Xetnisizlarning qizliri tentene qilmisun!

²¹ I Gilboa taghliri, üstünglarga ne shebnem bolmisun, ne yamghur chüshmisun,
Ne silerde kötürülme hedieler üçün hosul bérédighan étizlar yene körünmisun!
Chünki u yerde palwanlarning qalqini bulghandi;
Saulning qalqini yagh bilen sürülmeydighan boldi..

²² Qirilidighanlarning qénini tökmey,
Palwanlarning ténidiki yéghini chapmay,
Yonataning oqyasi héchqachan jengdin yanghan emes,
Saulning qilichi héchqachan qinigha qaytqan emes.

²³ Saul bilen Yonatan hayat waqtida söyümlük hem yéqimliq idi,
Ular ölümidimu bir-biridin ayrilmidi;
Ular bürkütlerdin chaqqan, shirlardin küchlük idi.

²⁴ I Israil qizliri, Saul üçün yighlanglar,
U silerni bézep qizghuch kiyimlerni kiydürüp,
Kiyimliringlarni altun zibu-zinnet bilen zinnetligenidi..

²⁵ Palwanlar keskin jengde shundaq dehshetlik yiqildighu!?
Yonatan yuqiri jayliringda qirghin bolup yatidu!

²⁶ Sen üçün hesrette qaldim, i inim Yonatan! Manga shunche söyümlük iding!
Manga bolghan muhebbiting qaltis idi,
Hetta qiz-ayallarning muhebbitidin artuq idi..

²⁷ Palwanlar shundaq dehshetlik yiqildighu!
Jeng qoralliri shundaq dehshetlik weyran qilindighu!»

Dawut Mesih qilinip padishah bolidu

2¹ Andin kéyin Dawut Perwerdigardin yol sorap: Yehuda sheherlirining birige chiqaymu?
Dédi; Perwerdigar uninggha: — Chiqqin, dédi. Dawut, nege chiqay? — dep soriwidi, U:
Hébrongha chiqqin — dédi.

² Shuning bilen Dawut ikki ayali bilen, yeni Yizreellik Ahinoam we esli Karmellik Nabalning

1:18 «Derweqe u «Yashar» dégen kitabta pütülgenidi» — mushu yerde «u» «Oqya» dep atalghan nezmining özini yaki Dawutning bu nezmini ögetkenlikini körsitidu. «Oqya» dégen nezme bolsa belkim töwendiki 19-27-ayettiki mersiyeini körsitishi mumkin. ««Yashar» dégen kitab» — hazir yoqilip ketken qedimki bir kitab («Ye.» 10:12-13ni körüng).

1:18 Ye. 10:13

1:19 «séning güzel ezizing» — ibranii tilida «séning güziling». Bu Israilning peziletlik qehrimanliri bolghan Saul we Yonatanii körsitidu.

1:20 Mik. 1:10

1:21 «I Gilboa taghliri, üstünglarga ne shebnem bolmisun, ne yamghur chüshmisun,... hosul bérédighan étizlar yene körünmisun!» — Saul we Yonatan Gilboa taghliri üstide yiqilip ölgenidi. «palwanlarning qalqini bulghandi» — yaki «palwanlarning qalqini haqaret qilindi» yaki «palwanlarning qalqini lenetlik nersidek tashlandi». «Saulning qalqini yagh bilen sürülmeydighan» — kona zamanlarda jengchiler qalqanning térisi (qalqanning bir qismigha tére ishletti) qurup yérilip ketmisun dep, qalqanlarga may sürretti. Mushu yerde «sürüş» ibranii tilida «mesih qilish» bilen ipadilinidu.

1:24 «U silerni bézep qizghuch kiyimlerni kiydürüp...» — qizil yaki qizghuch rext intayin qimmetlik idi.

1:26 «Manga bolghan muhebbiting qaltis idi» — «qaltis» yaki «karamet» dégen bu söz ibranii tilida adette Xudagha xas bolghan xususiyetlerni körsitidu.

ayali bolghan Abigail bilen u yerge chiqti. ³ Dawut uning bilen birge bolghan adamlarning herbirini hem ularning herbiri öz öyidikilerni u yerge élip chiqti; ular Hébronning sheherliride olturaqlashti. ⁴ Yehudaning adamlirimu u yerge kélip Dawutni Yehuda jemetige padishah bolushqa mesih qildi. Dawutqa Saulni depne qilghanlar Yabesh-Giléadtikiler, dep xewer bé-rildi; ⁵ Dawut Yabesh-Giléadtikilergé elchiler ewetip ulargha: — «Ghojanglar bolghan Saulgha shundaq yaxshiliq qilip, uni depne qilghininglar üçhün Perwerdigar silergé bext-beriket ata qilghay. ⁶ Perwerdigar silergimu méhribanliq we öz wapaliqini kórsetkey; siler bundaq qilghininglar üçhün menmu bu yaxshiliqlarni silergé qayturimen. ⁷ Emdi hazir gheyretlik bolunglar; chünki ghojanglar Saul öldi, Yehuda jemeti méni mesih qilip, özlirige padishah qildi» — dep xewer yetküzdi.

Dawutning qoshuni Saulning qoshuni bilen soqushidu

⁸ Emma Saulning qoshunining serdari Nerning oghli Abner Saulning ughli Ishboshetni Mahanaimgha élip bérip, ⁹ uni Giléadqa, Geshuriylargha, Yizreelge, Efraimgha, Binyamingha we shundaqla pütkül Israilgha padishah qildi. ¹⁰ Saulning oghli Ishboshet padishah bolghanda qiriq yashqa kirgenidi. U Israilning üstide ikki yil seltenet qildi. Halbuki, Yehuda jemeti Dawutqa egishetti. ¹¹ Dawutning Hébronda Yehuda jemeti üstide seltenet qilghan waqti yette yil alte ay boldi..

¹² Bir küni Nerning oghli Abner Saulning oghli Ishboshetning adamliri bilen Mahanaimdin chiqip Gibéongha bardí. ¹³ Shu chaghda Zeruiyaning oghli Yoab bilen Dawutning adamliri chiqip ular bilen Gibéondiki kólning yénida uchrashti. Ulardin bir terep kólning u yéqida, yene bir terep kólning bu yéqida olturdi. ¹⁴ Abner Yoabqa: Yigitler qopup aldimizda éliship oynisun — dédi. Yoab: Qopsun — dédi.

¹⁵ Ular békitilgen san boyiche Binyamin bilen Saulning oghli Ishboshet tereptin on ikki kishi we Dawutning adamliridin on ikki kishi chiqip otturigha ötti. ¹⁶ Ular bir-birining béshini qamallap tutup herbiri reqibining biqinigha qilichi bilen sanjishti, hemmisi yiqilip öldi. Shuning bilen u yer «Qilich bislirining étizi» dep ataldi; u Gibéondidur..

¹⁷ U kündiki bolghan soqushush intayin esheddiy boldi; Abner bilen Israilning adamliri Dawutning adamliri teripidin meglup qilindi.

¹⁸ Shu yerde Zeruiyaning oghulliri Yoab, Abishay we Asahel dégen üçheylen bar idi. Asahel xuddi daladiki jerendek chaqqan idi. ¹⁹ Asahel Abnerning keyidin qoghlap yügürdi; Abnerge egiship onggha yaki solgha burulmay tap bésip qoghli. ²⁰ Abner keynige qarap: Sen Asahel-musen? — dep soridi. U: — Shundaq, men shu, dep jawab berdi.

²¹ Abner uninggha: Ya onggha ya solgha burulup yigitlarning birige hujum qilip uning yari-ghini özüngge tartiwalghin, dédi. Lékin Asahel uni qoghlashtin burulushqa unimidi.

²² Abner Asahelge yene: Méni emdi qoghlimay burulup ketkin; men séni néme dep urup yiqit-qudekmen? Undaq qilsam akang Yoabning aldida qandaqmu yüzümni kótürüleymen? — dédi..

²³ Lékin Asahel yenila qoghlashtin toxtimidi; shuning bilen Abner neyzisining tutquchini uning

2:9 «Geshuriylargha» — yaki «Ashurlar (Asuriyelikler)». «...pütkül Israilgha padishah qildi» — mushu yerde «pütkül Israil» asasen Israilning shimaliy we sherqiy terepliri, yeni on bir qebilini kórsitidu. Dawut bolsa Yehuda qebilisige padishah boldi.

2:11 2Sam. 5:5; 1Pad. 2:11

2:12 «Ishboshetning adamliri» — ibraniiy tilida «Ishboshetning xizmetkarliri» — mushu yerde shübhisizki, eskerlirini kórsitidu.

2:14 «Yigitler qopup aldimizda éliship oynisun» — emeliyette bolsa bu «oyun» emes, belki musabiqe xarakteridiki soqushush. Ikki tereptin belgilengen adamlar otturigha chiqidu, bir terep qarshi terepning adimini pütünley yatquzetse, shu terep ghelibe qilghan bolup «oyun» axirlishidu. Lékin bu qétim bir terep éniq ghelibe qilmighan bolghachqa, «oyun» axir bérip ikki qoshunning chong soqushigha aylandi.

2:16 «Qilich bislirining étizi» — yaki «chaqmaq tashliri étizi». Ibraniy tilida: «Helqut-Hazzurim».

2:22 «men séni néme dep urup yiqitqudekmen» — mushu yerde «urup yiqitish» öltürishni bildüridu.

qorsiqigha tiqiwetti. Neyze dümbisini tiship chiqti; u shu yerde yiqilip öldi. Shundaq boldiki, Asahel yiqilip ölgen yerge hazir kélidighan herbir kishiler u yerde toxtap qalidu.

²⁴ Shuning bilen Yoab bilen Abishay Abnerni qoghlashti. Kün patqanda ular Gibéonning chö-lige mangidighan yolning boyigha, Giah yézisining udulidiki Ammah édirliqigha yétip keldi;

²⁵ Binyaminlar bolsa Abnerning keynide qoshundek sep bolup, bir döng töpisiqighe chiqip turdi.

²⁶ Abner Yoabni chaqirip: Qilich daim ademlerni yep turushi kérekmu? Bu ishlarning aqiwiti peqet öch-adawettin ibaret bolidighanliqini bilmensen? Sen qachanghiche xelqlerge: «Qérin-dashliringlarni qoghlashtin toxtanglar» dep buyrumay turiwérisen?

²⁷ Yoab: Xudaning hayati bilen qesem qilimenki, eger sen mushu sózni qilmighan bolsang, köp-chilikning héchbiri qérindashlirini qoghlashtin etigengichimu yanmaytti — dédi.

²⁸ Buning bilen Yoab kanay chaldi; hemme Yehudalar shuan toxtidi we qayta Israilni qoghli-midi, ular bilen qayta jeng qilishmidi. ²⁹ Abner bilen ademleri bolsa kéchiche méngip, Arabah tüzenglikidin chiqip, Iordan deryasidin ötüp Bitron dégen pütkül yurtni kézip ötüp, Mahanayimgha yétip keldi.

³⁰ Yoab Abnerni qoghlashtin yénip barliq ademlerni jem qildi. Asaheldin bashqa Dawutning ghulamiridin on toqquz adem yoq chiqti; ³¹ Lékin Dawutning ademleri Binyaminlardin we Ab-nerning ademleridin üç yüz atmish kishini urup öltürgenidi.

³² Ular Asahelni élip Beyt-Lehemde öz atisining qebreside depne qildi; andin Yoab bilen adem-leri kéchiche méngip, tang atqanda Hébrongha yétip keldi.

3¹ Halbuki, Saulning jemeti bilen Dawutning jemeti ottursidiki jeng uzun waqitqiche dawamlashti; Dawutning jemeti barghanséri kücheydi, lékin Saulning jemeti barghanséri ajizlashmaqta idi.

² Hébronda Dawut bir qanche oghulluq boldi, uning tunjisi Amnon bolup, Yizreellik Ahinoam-din tughuldi; ³ ikkinchisi Kiléab bolup Karmellik Nabalning ayali bolghan Abigaildin tughuldi. Üchinchisi Abshalom idi. U Geshorning padishahi Talmayning qizi Maakahdin tughulghanidi,

⁴ tötinchisi Adoniya bolup Haggittin tughulghan idi. Beshinchisi Shefatiya bolup Abitaldin tughulghan idi. ⁵ Altinchisi Yitriam bolup Dawutning ayali Eglahdin tughuldi. Dawutning bu alte oghlining hemmisi Hébronda tughuldi.

⁶ Saulning jemeti bilen Dawutning jemeti ottursidiki jeng dawamida, Abner Saulning jemetide öz hoquqini kücheytti. ⁷ Emdi Saulning bir kiniziki bar idi; u Ayahning qizi bolup, ismi Rizpah idi. Bir küni Ishboshet Abnerge: Némishqa atamning kéniziki bilen bille boldung? — dédi.

⁸ Abner Ishboshetning bu sözlirige intayin achchiqlinip mundaq dédi: — «Men bügünki kün-dimu atang Saulning jemetige, uning uruq-tughqanlirigha we dostlirigha méhribanliq körsitip, séni Dawutning qoligha tapshurmighan tursam, méni Yehudagha tewé bir itining béshidek körüp, bügün bu xotun üçün méni gunahqa buyrumaqchimusen?». ⁹ Men Perwerdigarning Dawutqa qesem bilen wede qilghinidek qilmisam Xuda menki Abnerni qattiq ursun we uningdin artuq ursun! ¹⁰ — yeni, padishahliqni Saulning jemetidin yökkep, Dawutning textini Dandin Beer-Shébaghiche pütkül Israil bilen Yehudaning üstige tiklimisem!..

¹¹ Ishboshet Abnerdin qorqup, uninggha jawaben bir éghiz söz qilishqimu jür'et qilalmidi.

2:23 «Asahel ... ölgen yerge hazir kélidighan herbir kishiler u yerde toxtap qalidu» — démek, Asahelning hörimiti üçün toxtaydu. Bashqa birxil terjimisi: «Asahel yiqilip ölgen yerge kelgen herbir kishiler u yerde toxtap qaldi».

3:2 1Tar. 3:1-9

3:7 2Sam. 21:8, 10, 11

3:8 «Saulning ... uruq-tughqanlirigha...» — ibranii tilida «Saulning... qérindashlirigha».

3:9 «Xuda menki Abnerni qattiq ursun we uningdin artuq ursun!» — ibranii tilida «Xuda Abnerning béshigha mundaq ish chüshürsun yaki téximu éghir ish chüshürsun».

3:10 «Dandin Beer-Shébaghiche» — «Dan» Israilning eng shimaliy yurti, «Beer-Shéba» Yehudaning eng jenubidiki jay idi.

« Samuil «2» »

¹² Abner bolsa özi üçhün elchilerni Dawutning qéshigha mangdurup uninggha: Zémin kimningki? Men bilen ehde tüzgin, méning qolum séning teripingde bolup, pütkül Israilni sanga mayil qilimen — dédi.

¹³ Dawut jawab béríp: — Bolidu, men sen bilen ehde qilay. Peqet birla ishni telep qilay; méning qéshimgha kelgende Saulning qizi Miqalni élip kelmiseng, yüzümnü körelmeysen, dédi.

¹⁴ Andin Dawut Ishboshetning qéshigha elchilerni mangdurup: Men bir yüz Filistiyning xetniliki bedili bilen alghan ayalim Miqalni manga qayturup bergin — dédi.

¹⁵ Ishboshet adem ewetip Miqalni uning éridin, yeni Laishning oghli Paltiyeldin élip keldi.

¹⁶ Lékin uning éri Baxurimghiche uning keynidin yighlighan péti egiship mangdi. Axir béríp Abner uninggha: — Yénip ketkin, déwidi, u qaytip ketti.

¹⁷ Emdi Abner Israilning aqsqaqallirigha: Siler burun Dawut üstimizge padishah bolsun, dégen arzu-istekte boldunglar. ¹⁸ Emdi hazir heriket qilinglar; chünki Perwerdigar Dawut toghrisida: — Qul-bendem Dawutning qoli bilen Israil xelqimni Filistiylerning qolidin, shundaqla barliq düshmenlirining qolidin qutquzimen, — dégenidi.

¹⁹ Abner yene Binyaminlarning quliqighimu mushu sözlerni éytti. Andin Israil bilen Binyaminning pütkül jemetining arzu-isteklirini Dawutning quliqigha éytishqa Hébrongha bardi. ²⁰ shundaq qilip Abner yigirme ademning hemrahliqida Hébrongha Dawutning qéshigha kelgende Dawut Abner we uning ademlirige bir ziyapet teyyarlidi. ²¹ Abner Dawutqa: Men qozghilip pütkül Israilni ghojam padishahning aldigha jem qilay, ular séning bilen ehde qilishsun, andin sen öz könglüng xalighanning barliqi üstidin seltenet qilalaydighan bolisen, dédi. Shuning bilen Dawut Abnerni yolgha sélip qoydi, u aman-ésen qaytip ketti.

Abner öltürüldü

²² Mana, shu esnada Dawutning ademliri bilen Yoab bir yerge hujum qilip nurgun olja élip qaytip keldi. Lékin Abner shu chaghda Hébronda Dawutning qéshida yoq idi; chünki Dawutning uzitip qoyushi bilen aman-ésen qaytip ketkenidi. ²³ Yoab we uning bilen bolghan pütkül qoshun yétip kelgende, xelq uninggha: Nerning oghli Abner padishahning qéshigha keldi, padishah uni yolgha sélip qoyushi bilen u aman-ésen qaytip ketti — dédi.

²⁴ Andin Yoab padishahning qéshigha béríp: Bu séning néme qilghining?! Mana, Abner qéshinggha keptu! Némishqa uni yolgha sélip qoydung? U hazir kétiptu! ²⁵ Sen Nerning oghli Abnerni bilisenghu! Uning kélishi jezmen séni aldash üçhün, séning chiqip-kiridighan yolungni, shundaqla barliq ish-paaliyitingni biliwélish üçhündür, — dédi.

²⁶ Yoab Dawutning qéshidin chiqishi bilen u xewerchilerni Abnerning keynidin mangdurdi. Ular uni Sirah quduqining yénidin yandurup élip keldi; lékin Dawut bu ishtin bixewer idi. ²⁷ Abner Hébrongha yénip kelgende Yoab uni sheher qowuqida uchritip, «Sanga deydighan mexpiy sözüüm bar idi» dep uni bir chetke ekilip u yerde inisi Asahelning qan qisasini élish üçhün qorsiqigha pichaq saldi, shuning bilen u öldi.

3:12 «Abner bolsa özi üçhün elchilerni Dawutning qéshigha mangdurup uninggha...» — mushu yerde «özi üçhün» dégenning ibraniy tilida üç xil chüshenchisi bar: — (1) «Abnerning özi üçhün» (Ishboshet bilmigen halda); (2) «uning üçhün» (yeni Ishboshet üçhün); (3) «neq meydanda». Biz birinchi terjimige mayilmiz.

3:14 «Men bir yüz Filistiyning xetniliki bedili bilen alghan ayalim Miqalni manga qayturup bergin» — mushu ish toghruluq «1Sam.» 18:20-27ni körüng.

3:14 1Sam. 18:25, 27

3:15 «Laishning oghli Paltiyel» — «1Sam.» 25:44de «Laishning oghli Falti» yaki «Laishning oghli Palti» dep atilidu.

3:15 1Sam. 25:44

3:21 «Men qozghilip pütkül Israilni ghojam padishahning aldigha jem qilay...» — yaki «Men hazir chiqip pütkül Israilni ghojam padishahning aldigha jem qilay...» yaki «Men ornümdin turup ghojam padishahning aldigha jem qilay...».

3:27 2Sam. 2:23; 1Pad. 2:5

²⁸ Kéyin, Dawut bu ishni anglap: Men we padishahliqim Perwerdigarning aldida Nerning oghli Abnerning aqqan qéni üçhün menggü bigunahdurmuz; ²⁹ uning qénini aqquzush gunahi Yoabning béshigha we atisining jemetining béshigha qaynam bolup chüshsun; Yoabning ailisidin aqma yara késili, yaki maxaw késili, yaki hasigha tayanghuchi, qilichtin ölgüchi yaki ash-tülüksizler öksümsun! — dédi.

³⁰ Shundaq qilib, Abner Gibéondiki jengde ularning inisi Asahelni öltürgini üçhün, Yoab bilen inisi Abishay uni öltürdi.

³¹ Dawut Yoabqa we uninggha egeshken barliq xelqqe: Kiyimliringlarni yirtinglar! Böz kiyim kiyinglar! Abnerning méyiti aldida matem tutunglar! dédi. Dawut padishah Abnerning jinazisining keynidin mangdi. ³² Ular Abnerni Hébronda depne qildi, padishah Abnerning qebrisining yénida awazini kötürüp yighlidi; xelqning hemmisimu yighlashti. ³³ Padishah Abner üçhün mersiye oqup:

— «Abnerning exmeqtek ölgini toghrimu?

³⁴ Qolliring baghlaghliq bolmisimu,

Putlurung ishkellik bolmisimu,

Lékin sen kishilerning rezillerning qolida yiqilghinidek, yiqilip ölgensen!» — dédi.

Shuning bilen xelqning hemmisi uning üçhün yene yighlashti. ³⁵ Andin barliq xelq Dawutning yénigha kélip, uninggha kün patquche tamaq yéyishni ötündi. Emma Dawut qesem ichip: Men kün patmasta ya nan ya bashqa herqandaq nersini tétisam, Xuda méni ursun yaki uningdin artuq jazalisun, — dédi.

³⁶ Barliq xelq buni bayqap, bu ishtin razi boldi; emeliyette padishah qilghan herbir ish barliq xelqni razi qilatti.

³⁷ Shuning bilen barliq xelq, shundaqla pütkül Israil shu küni Nerning oghli Abnerning öltürülishining padishahning körsetmisi emeslikini bilip yetti. ³⁸ Padishah öz xizmetkarlirigha: Bilemsiler? Bügün Israilda bir serdar, ulugh bir zat yiqildi! ³⁹ Gerche men Mesih qilinip padishah tiklengen bolsammu, men ajiz bir bendimen. Bu ademler, yeni Zeruiyaning oghullirining wehshiyilikini men kötürelmigüdekmen; Perwerdigar rezillik qilghuchining rezillikini öz béshigha qaytursun! — dédi.

Ishboshet öltürüldü

4¹ Saulning oghli Abnerning Hébronda ölginini anglighanda qoli boshiship ketti, barliq Israil dekke-dükkiye chüshsti.

² Saulning oghlining qoshunining aldin yürer qismida ikki serdari bolup, birining ismi Baanah, yene birining ismi Rekab idi. Ular Binyamin qebilisidin bolghan Beerotluq Rimmonning oghulliri idi (chünki Beerot Binyamin qebilisige tewe hésablinatti; ³ lékin Beerotluqlar Gittaimgha qéchip bérup u yerde bu küngiche musapirdek yashawatidu).

⁴ Saulning oghli Yonatanning bir oghli bolup, puti aqsaq idi. Saul bilen Yonatanning ölgenliki toghruluq xewer Yizreelge yetkende, u besh yashqa kirgen idi. Inik anisi uni élip qachti; lékin shundaq boldiki, u aldirap yügürgechke, bala chüshup kétip, aqsaq bolup qalghanidi. Uning ismi Mefiboshet idi.

⁵ Emdi bir küni Beerotluq Rimmonning oghulliri Rekab bilen Baanah chingqi chüsh waqtida Ishboshetning öyige bardı. Ishboshet chüshlük uyquda uxlawatqanidi. ⁶ Ular bughday alimiz

3:29 «hasigha tayanghuchi» — yaki «chaq égirgüchi».

3:35 «Xuda méni ursun yaki uningdin artuq jazalisun» — ibraniy tilida «Xuda méning béshigha bundaq yaki undaq qilsun yaki uningdin téximu artuq qilsun!».

3:38 «Padishah öz xizmetkarlirigha: Bilemsiler?...» — ibraniy tilida «Padishah öz xizmetkarlirigha: Bilmemsiler...?».

4:2 Ye. 9:17; 18:25

4:4 2Sam. 9:3-13

dégenni bahane qilib, öyining ichkirige kirip, Ishboshetning qorsiqigha pichaq sanjidi. Andin Rekab we Baanah qéchip ketti ⁷ (ular Ishboshet hujrisida kariwatta yatqinida, öyge kirip, uni öltürgenidi). Ular uning kallisini késip, andin kallisini élip kéchiche Arabah tüzlenglikidin méngip ötti. ⁸ Ular Ishboshetning kallisini Hébrongha, Dawutning qéshigha élip béríp, padishahqa: Mana, bu janablrining jénini izdigén düshmenliri Saulning oghli Ishboshetning kallisi! Bügün Perwerdigar ghojam padishahni Saul bilen neslidin intiqam élishqa muýesser qildi — dédi.

⁹ Dawut Beerotluq Rimmonning oghulliri Rekab bilen inisi Baanahga: Méni barliq qiyinchiliklardin qutquzghan Perwerdigarning hayati bilen qesem qilimenki, ¹⁰ burun birsi Dawutqa xush xewer élip keldim, dep oylap, manga: — Mana, Saul öldi, dep kelgende, men uni élip Ziklagta öltürüwettim. Berheq, mana bu uning yetküzgen xewirining mukapati bolghanidi! ¹¹ Emdi men shundaq qilghan yerde, rezil ademler öz öyide orunda yatqan bir heqqaniy kishini öltürgen bolsa, men néme qilay?! Uning aqqan qan qerzini silerning qolunglardin élip, silerni yer yüzidin yoqatmamdim? — dédi.

¹² Dawut ghulamirigha buyruq qiliwidi, ular bularni qetl qildi. Ularning qol-putlirini késip, ularni Hébrondiki kólning yénida ésip qoydi; lékin ular Ishboshetning béshini élip Hébronda Abnerning qebriside depne qildi.

Dawut Israilgha padishah bolushqa mesih qilinidu

1Tar. 11:1-9; 14:1-17

5¹ Andin kéyin Israilning barliq qebililiri Hébrongha Dawutning qéshigha kélip: Qarisila, biz özlirining et-söngelikliridurmiz! ² Burun Saul bizning üstimizde seltenet qilghandimu Israil xelqige jengge chiqip-kirishke yobashchi bolghan özliri idila; Perwerdigar silige: Sen Méning xelqim Israilning padichisi bolup, ularni baqisen, Israilning emiri bolisen, dégenidi — dédi...

³ Shuning bilen Israilning hemme aqsaqalliri Hébrongha padishahning qéshigha keldi; Dawut padishah Hébronda, Perwerdigarning aldida ular bilen ehde tüzüshti. Andin ular Dawutni Israilgha padishah bolushqa mesih qildi.

⁴ Dawut padishah bolghanda ottuz yashqa kirgen bolup, qiriq yil seltenet qildi. ⁵ U Hébronda Yehudaning üstide yette yil alte ay seltenet qilib, Yérusalémde pütkül Israil bilen Yehudaning üstide ottuz üç yil seltenet qildi.

⁶ Padishah öz ademliri bilen Yérusalémgha chiqip, shu zéminda turghan Yebusiylar bilen jeng qilghili bardı. Ular Dawutqa: Sen bu yerge kirelmeysen, belki hetta korlar bilen aqsaqlar séni chékindüridu! — dédi. Chünki ular: «Dawut bu yerge qet'iy kirelmeydu», dep oylaytti. ⁷ Lékin Dawut Zion qorghinini aldi (bu yer Dawutning shehiri dep atilidu).

4:10 2Sam. 1:15

4:12 « *Rekab bilen Baanahning qol-putlirini késip, ularni Hébrondiki kólning yénida ésip qoydi* » — «ularni» belkim Rekab bilen Baanahning qol-putlirinila emes, belki jesetlirini kórsitishi mumkin.

4:12 2Sam. 3:32

5:2 «Israil xelqige jengge chiqip-kirishke yobashchi bolghan özliri idila» — ibraniy tilida «Israilning chiqishida hem kirishide ulargha bashlighuchi idila» dégenlik bilen ipadilinidu; mushu ibare Israilning barliq paaliyetlirininimu kórsitishi mumkin.

5:2 2Sam. 7:7; Zeb. 78:70-72

5:5 2Sam. 2:11; 1Pad. 2:11; 1Tar. 3:4

5:6 «belki hetta korlar bilen aqsaqlar séni chékindüridu! — dédi. Chünki ular: «Dawut bu yerge qet'iy kirelmeydu», dep oylaytti» — bu ikki jümlining bashqa birxil terjimisi: — «belki sen korlar bilen aqsaqlarni heydiwetmiseng, bu yerge kirelmeysen, — dédi, Dawutni hergiz bu yerge kirmeydu, dep oylatti».

5:7 «Zion qorghinini» — «Zion» Yérusalémning ichidiki égzilik bolup, shu yerge daim qorghan sélinip turatti. Kéyin ibadetxanimu Zionda qurulghan. Kéyin «Zion» dégen isim bezide pütkül Yérusalém shehirigimu we bezide Israilning özigimu wekillik bolghan.

⁸ Dawut u kúni: Kimki Yebusiylarni uray dése sünggüch bilen chiqishi kérek, andin u Dawut qin-qinidin öch köridighan bu kor, aqsaqlar bilen hésablashalaydu, dédi. Shuning bilen «Qorlar ya aqsaqlar öyge kirmisun» deydighan maqal peyda boldi..

⁹ Shundaq qilip Dawut qorghanda turdi we u yerni «Dawutning shehiri» dep atidi. Dawut sheherning etrapigha Millodin tartip ich terepkiche imaret saldi. ¹⁰ Dawut barghanséri qudret tapti; samawiy qoshunlarning Serdari bolghan Xuda Perwerdigar uning bilen bille idi.

¹¹ Turning padishahi Hiram Dawutning qéshigha elchilerni ewetti we ular bilen qoshup, kédir yaghachliri, yaghachchilar we tashchilarni ewetti; ular Dawut üçün bir orda yasap berdi. ¹² Dawut Perwerdigarning özini Israilgha padishah tiklep, öz xelqi Israil üçün özining padishahliqini güllendürgenlikini bilip yetti.

¹³ Dawut Hébrondin kelgendin kéyin Yérusalémdin yene ayallarni we kénizeklerni aldi; shuning bilen Dawutqa yene köp oghul-qizlar tughuldi..

¹⁴ Yérusalémda uningdin tughulghanlarning isimliri mana mundaq idi: Shammua, Shobab, Natan, Sulayman, ¹⁵ Ibhara, Élishua, Nefeg, Yafiya, ¹⁶ Élishama, Éliada we Élifelet.

Filistiye bilen jeng qilish

¹⁷ Filistiyler Dawutning Israilgha padishah bolushqa mesihlenginini anglighanda, ular hemmisi Dawutni tutqili chiqti, Dawut buni anglapla, qorghangha chüshti.

¹⁸ Filistiyler kélip «Refayim jilghisi»da yéyilip turdi; ¹⁹ Dawut Perwerdigardin yol sorap: Filistiylerge qarshi atlinaymu? Ularni qolumgha tapshurarsenmu? — dédi. Perwerdigar Dawutqa: Chiqqin! Chünki, Men Filistiylerni jezmen qolunggha tapshurimen — dédi.

²⁰ U waqitta Dawut Baal-Perazimgha bardı. U yerde Dawut ularni tarmar qildi. U: — «Perwerdigar méning aldında düshmenlirim üstige xuddi kelkün yarni élip ketkendek bösüp kirdi» — dédi. Shuning bilen u yerni «Baal-Perazim» dep atidi. ²¹ Filistiyler u yerde öz mebudlirini tashlap ketti; Dawut bilen ademliri ularni élip ketti.

²² Emdi Filistiyler yene chiqip «Refayim jilghisi»da yéyilip turdi.

²³ Dawut Perwerdigardin yol soridi. Perwerdigar: Sen u yerge chiqmay, belki ularning keynidin aylinip ötüp üjme derexlirining udulidin hujum qilghin — dédi,

²⁴ Shundaq boliduki, sen üjme derexlikining üstidin ayagh tiwishini anglishing bilenla derhal atlan; chünki shu tapta Perwerdigar Filistiylerning qoshunigha hujumgha chiqqan bolidu, — dédi.

²⁵ Dawut Perwerdigarning uninggha emr qilghinidek qilip, Filistiylerni Gibéondin Gezergiche qoghlap qirdi..

5:8 «Kimki Yebusiylarni uray dése, sünggüch bilen chiqishi kérek» — bu sirlıq sözning menisi peqet yéqında arxéologlar tekshürüp tapqan tarixiy izlardin éniqlandi. Eslide Yérusalém shehiringning astida mexpiy bir su yoli bar idi; sheherde bu su yoligha tutishidighan tik bir quduq bar idi. Dawutning ademliri shu quduqtin yamiship chiqqan bolsa kérek. **«korlar ya aqsaqlar öyge kirmisun»** — bu sözning menisi belkim (1) héchqandaq butperes ademlerning (mesilen, Yebusiylarning) padishahning ordısigha kirishige ruxset yoq; (2) Dawut Yebusiylar tayanghan herqandaq butlar («kor we aqsaqlar»ni hergiz öyige kirishke ruxset qilmaytti (démeq, butlar «kor», «aqsaq»lardek héchnéme qilalmaydu). Bu söz korlar we aqsaqlarning özlirini körsetmeydu, chünki kéyin aqsaq bolghan Mefiboshet herküni Dawut bilen hemdastixan olтурatti.

5:8 1Tar. 11:6

5:9 «Millodin tartip ich terepkiche imaret saldi» — «Millo»: «pelempeylik yer» dégen menide bolushi mumkin.

5:13 1Tar. 3:9; 14:3-7

5:18 «Refayim jilghisi» — Yérusalémgha yéqin, Hinnom jilghisining jenubiy teripide.

5:20 «Baal-perazim» — «bösüp chiqquchilarning Rebbi» dégen menide.

5:20 Yesh. 28:21

5:23 «Üjme derexliri» — bu bizing qiyasimiz. Ibraniy tilida «yighlighuchi derexler». Zadi qaysi derek ikenliki bizge namelum. Bashqa bir qiyas «xine derexliri».

5:25 «Gibéondin» — yaki «Gébadin».

Dawut ehde sanduqini Yérusalémgha ekilidu

1Tar. 13:1-14; 15:25-29;16:1-3

6¹ Dawut Israilning arisidin barliq serxil ademlerni yighiwidi, bular ottuz ming chiqti. ² Andin Dawut we uninggha egeshkenlerning hemmisi Xudaning ehde sanduqini yötkep kélis uchün Yehudadaki Baalahgha chiqti; sanduq muqeddes nam bilen, yeni kérublarning otturisida olturghuchi samawiy qoshunlarning Serdari bolghan Perwerdigarning nami bilen atalghanidi..

³ Ular Xudaning ehde sanduqini döngde olturushluq Abinadabning öyide yéngi bir harwigha sélip, uni shu yerdin élip chiqti. Abinadabning oghulliri Uzzah bilen Ahiyo u yéngi harwini heydidi. ⁴ Ular harwini Xudaning ehde sanduqi bilen döngde olturushluq Abinadabning öyidin élip chiqti; Ahiyo ehde sanduqining aldida mangdi. ⁵ Dawut bilen pütkül Israil jemetidikiler Perwerdigarning aldida tentene qilip küy oqup chiltar, tembur, dap, daqa-dummaq we changlar chélip ussul oynidi..

⁶ Lékin ular Nakonning xaminigha kelgende, kalilar aldigha müdürep ketkenliki uchün, Uzzah qolini sozup Xudaning ehde sanduqini tutuwaldi. ⁷ Perwerdigarning ghezipi Uzzahqa qozghaldi; u xata qilghini uchün, uni Xuda shu yerde urdi. Shuning bilen Uzzah Xudaning ehde sanduqining yénigha yiqilip öldi.

⁸ Lékin Dawut bolsa Perwerdigarning Uzzahning ténini böskenlikige achchiqlandi we u yerni «Perez-Uzzah» dep atidi; u yer бүгүнкү күнгиче shundaq atilidu. ⁹ U küni Dawut Perwerdigardin qorqup: Perwerdigarning ehde sanduqini özümningkige qaysi yol bilen ekélermen? — dédi.

¹⁰ Shuning uchün Dawut Perwerdigarning ehde sanduqini «Dawut shehiri»ge, öziningkige yöt-keshni xalimidi; Dawut uni élip béríp, Gatliq Obed-Édomning öyide qaldurdi.

¹¹ Perwerdigarning ehde sanduqi Gatliq Obed-Édomning öyide üç ay turdi; Perwerdigar Obed-Édom we uning pütkül öyidikilerni beriketlidi.

¹² Dawut padishahqa: — «Perwerdigar Öz ehde sanduqi wejidin Obed-Édom we uning barini beriketlidi» dep éytildi. Shunga Dawut Xudaning ehde sanduqini Obed-Édomning öyidin élip chiqip, xushluq bilen Dawutning shehirige élip keldi..

¹³ Perwerdigarning sanduqini kötürgenler alte qedem méngip, shundaq boldiki, u bir buqa bilen bir bordaq mozayni qurbanliq qildi. ¹⁴ Dawut bolsa kanap efodni kiyip Perwerdigarning aldida küchining bariche ussul oynaytti; ¹⁵ Dawut bilen Israilning pütkül jemeti tentene qilip warqiriship, kanay chéliship Perwerdigarning ehde sanduqini élip chiqiwatatti.

¹⁶ Perwerdigarning ehde sanduqi Dawutning shehirige élip kirilginide, Saulning qizi Miqal dérizidin qarap, Dawut padishahning sekrep Perwerdigarning aldida ussul oynawatqanliqini körüp, uni öz könglide mensitmidi.

¹⁷ Ular Perwerdigarning ehde sanduqini élip kirip, Dawut uning uchün tiktürgen chédirning otturisida qoydi. Andin Dawut Perwerdigarning aldida köydürme qurbanliq bilen inaqliq qurbanliqlirini sundi.

¹⁸ Dawut köydürme qurbanliq bilen inaqliq qurbanliqlirini keltürüp bolup, xalayıqqa samawiy qoshunlarning Serdari bolghan Perwerdigarning namida bext-beriket tilidi. ¹⁹ U pütkül Israil

6:2 «Yehudadaki Baalah» — (yaki «Baalah-Yehudagha») — bashqa ismi «Kiriati-Yéarim» («1Sam.» 7:2, «1Tar.» 13:6ni körüng).

6:3 1Sam. 6:7, 8; 7:1, 2

6:5 «tentene qilip küy oqup...» — yaki «herxil archa yaghachliridin yasalghan sazlarini chélip...». «daqa-dummaq» — yaki «shaqildaqlar».

6:8 «Perez-Uzzah» — «Uzzahgha bösüp kirish» dégen menide.

6:12 «Perwerdigar Öz ehde sanduqi wejidin...» — ibranıy tilida «Perwerdigar Xudaning ehde sanduqi wejidin...».

6:13 «Perwerdigarning sanduqini kötürgenler alte qedem méngip, shundaq boldiki, u bir buqa bilen bir bordaq mozayni qurbanliq qildi» — «alte qedem» bizningche bu deslepki alte qedemni körsitidu. Bashqa birxil terjimisi «Ular her alte qedem mangghanda, bir qétim buqa we bordaq mozay qurbanliq qildi». Lékin undaq bolsa, ilgerlesh bek asta bolatti!

6:14 «Dawut bolsa kanap efodni kiyip...» — «efod» adette peqet kahninlar kiyidighan jiltikidek qisqa bir köynek idi. Bizning «tebirler»imizni körüng. Dawutning efodni kiyishi belkim ussul oynashqa azade bolush uchün idi (14-ayetni körüng).

jamaitige, er bilen ayallarning herbirige birdin qoturmach, birdin xorma poshkili we birdin üzüm poshkilini teqsim qilib berdi. Andin xelqning herbiri öz öyige yénip ketti.

²⁰ Dawut öz ailisidikilerni mubareklesh üçün yénip kelgende, Saulning qizi Miqal uning aldigha chiqip: Bügün Israilning padishahi özini shunche shereplik körsettimu, qandaq? U xuddi pes bir ademning nomussizlache özini yalingachlighinigha oxshash, xizmetkarlirining dédeklirining köz aldida özini yalingachlidi!

²¹ Dawut Miqalgha: Undaq shadlanghinim Perwerdigar aldida idi. U atang we uning pütkül jemetini örüp, méni Perwerdigarning xelqi bolghan Israil üstige bashlamchi qilib tiklidi. Shunga men Perwerdigarning aldida ussul oynaymen! ²² Emeliyette men özümni téximu erzimes qilib, öz nezirimde özüm töwen bolushqa razimen. Lékin sen éytqan u dédeklarning neziride bolsa, hórmetke sazawer bolimen — dédi.

²³ Saulning qizi Miqal bolsa, ölidighan künigiche bala tughmidi.

Perwerdigarning Dawutqa qilghan ulugh wediliri

1Tar. 17:1-5

7¹ Padishah öz ordisida turatti, Perwerdigar uninggha etrapidiki barliq dühmenliridin aram bergendin kéyin, ² padishah Natan peyghemberge: Mana qara, men kédir yaghichidin yasalghan öyde olturimen, lékin Xudaning ehde sanduqi bir chidirning ichide turuwatidu — dédi.

³ Natan padishahqa jawap béríp: Könglüngde néme oylighining bolsa, shuni qilghin; chünki Perwerdigar séning bilen billidur — dédi.

⁴ Lékin kéchide shundaq boldiki, Perwerdigarning sözi Natangha kélip mundaq déyildi: ⁵ — Bérip qulum Dawutqa dégin: «Perwerdigar: — «Sen derweqe Manga turidighangha öy salmaqchimusen?» — deydu. ⁶ — «Men Israillarni Misirdin chiqarghandin tartip, bu künigiche bir öyde olturmidim, belki bir chédirni makan qilib, kézip yürdü. ⁷ Men Özüm barliq Israillar bilen yürgen hemme yerlerde, xelqim Israilni padichi bolup béqishqa emr qilghanlarga, yeni Israilning herqandaq qebilisining bir yétekchisige: Némishqa Manga kédir yaghachtin bir öy yasimaysiler? — dep baqqanmu? ⁸ Emdi qulum Dawutqa mundaq dégin: — Samawiy qoshunlarning Serdari bolghan Perwerdigar: — Séni xelqim Israilgha bashlamchi qilib tiklesh üçün séni yaylaqlardin, qoy béqishtin élip keldim, — deydu, ⁹ — we meyli qeyerge barmighin, Men haman séning bilen bille boldum we séning aldingdin barliq dühmenliringni yoqitip keldim; yer yüzidiki ulughlar nam-shöhretke ige bolghandek séni ulugh nam-shöhretke sazawer qildim. ¹⁰⁻¹¹ Men xelqim bolghan Israilgha bir jayni békitip, ularni shu yerde tikip östürimen; shuning bilen ular öz zéminida turidighan, parakendichilikke uchrimaydighan bolidu. Reziller desleptidikidek, shundaqla Men xelqim Israil üstige hökümranliq qilishqa hakimlarni teyinliğin künlerdikidek, ulargha qaytidin zulum salmaydu. Men hazir sanga hemme dühmenliringdin aram berdim. Emdi Menki Perwerdigar sanga shuni éytip qoyayki, Men séning üçün bir öyni qurup bérimen!» — deydu.

6:19 «birdin xorma poshkili» — yaki «bir yutum sharab» yaki «bir parche gösh».

6:20 «...öz ailisidikilerni mubareklesh üçün...» — «mubareklesh» mushu yerde «bext-beriket tilesh»ni öz ichige alidu. «Bügün Israilning padishahi ... xizmetkarlirining dédeklirining köz aldida özini yalingachlidi» — «özini yalingachlidi» dégen gep erkinrek ussul oynashqa Dawutning «efod»ni kiygenlikini körsitidu.

7:2 «Xudaning ehde sanduqi bir chidirning ichide turuwatidu» — mushu yerde «chédirning ichide» ibranij tilida «perdiler ichide» dégen söz bilen ipadiliniidu.

7:5 «qulum Dawut» — «qul» dégen uqum toghruluq «tebirlir»imizni körüng.

7:7 «Israilning herqandaq qebilisining bir yétekchisi...» — «1Tar.» 17:6de «Israilning herqandaq yétekchi hakimi» déyilidu.

7:9 2Sam. 8:6,14

7:10-11 «Men séning üçün bir öy qurup bérimen» — Dawut esli Xuda üçün bir öy qurmaqchi bolghan, lékin Xuda

¹² «Künliring toshup, ata-bowiliring bilen ölümde uxlighiningda, Men öz pushtingdin bolghan neslingni séning ornungda turghuzup, padishahliqini mezmot qilimen..¹³ Méning namim üçün bir öyni yasighuchi u bolidu, we Men uning padishahliq textini ebedgiche mustehkem qilimen..¹⁴ Men uninggha ata bolimen, u Manga oghul bolidu. Eger u qebihlik qilsa, uninggha insannarning tayiqi bilen we adem balilirining sawaq-dumbalashliri bilen terbiye bérimen..¹⁵ Emma Men séning aldingda örüwetken Sauldin méhir-shepquitimni juda qilghinimdek, uningdin méhir-shepquitimni juda qilmaymen..¹⁶ Shuning bilen séning öyüng we séning padishahliqning aldingda hemishe mezmot qilinidu; texting ebedgiche mezmot turghuzulidu».

¹⁷ Natan bu barliq sözler we barliq wehiyni héchnéme qaldurmay, Dawutqa éytip berdi.

¹⁸ Andin Dawut padishah kirip, Perwerdigarning aldida olturup mundaq dédi: «I, Reb Perwerdigar, men zadi kim idim, méning öyüm néme idi, Sen méni mushu derijige körtürgüdek?

¹⁹ Lékin, i Reb Perwerdigar, méning bu mertiwem Séning neziringde kichikkine bir ish hésablandi; chünki Sen men qulungning öyining yiraq kelgüsi toghruluq sözliding; bu hemmila ademge daim bolidighan ishmü, i, Reb Perwerdigar?..²⁰ Emdi Dawut Sanga yene néme désun? Sen Öz qulungni tonuysen, i, Reb Perwerdigar!..²¹ Sen söz-wedeng wejedin, Öz könglüngdikige asasen bu ulugh ishning hemmisini qulung bilsun dep békitip qilghansen..²² Shunga Sen ulughsen, i Perwerdigar; qulaqlirimiz barliq anglighinidek, Séning tengdishing yoq, Sendin bashqa héchqandaq ilah yoqtur.

²³ Xelqing Israildek yene bashqa bir el barmu, ular jahanda alahide turidu? — Chünki Sen Xuda ularni Misirdin qutquzup Özüngge xas bir xelq qilish üçün, shundaqla nam-shöhretke ige bolush üçün, Özüng barding; Sen Özüng üçün Misirdin, ellerdin we ularning ilahliridin qutquzup chiqqan xelqing aldida zémining üçün ulugh we dehshetlik ishlarni qilding..²⁴ Sen xelqing Israilni Özüng üçün ebedgiche bir xelq bolushqa békitting; Sen, i Perwerdigar, ularning Xudasi boldung.

²⁵ Emdi hazir, i Perwerdigar Xuda, Öz qulung we uning öyi toghrisida éytqan wedengge ebedgiche mezmot emel qilghin; Sen dégenliring boyiche ishni ada qilghaysen!..²⁶ Séning naming ebedgiche ulughlinip: — Samawiy qoshunlarning Serdari bolghan Perwerdigar Israilning üstide turidighan Xudadur, dep éytilsun, shundaqla Öz qulungning öy-sulalisi séning aldingda mezmot turghuzulsun.

²⁷ Chünki Sen, i samawiy qoshunlarning Serdari bolghan Perwerdigar, Israilning Xudasi Öz qulunggha: Men sanga bir öy-sulale qurup bérimen, dep wehiy qilding; shunga qulung bu duni séning aldingda qilishqa jür'et qildi.

Dawutqa: Sanga bir öy (aile, jemet, sulale dégen menide) qurup bérimen» dep jawab béridu.

7:12 «Men öz pushtingdin bolghan neslingni séning ornungda turghuzup, ...» — mushu yerde «pushtingdin» — ibranii tilida «ich-baghringdin».

7:12 1Pad. 8:20

7:13 1Pad. 5:19; 6:12; 1Tar. 22:10

7:14 «uninggha insannarning tayiqi bilen we adem balilirining sawaq-dumbalashliri bilen terbiye bérimen» — démek, Dawutning ewladliridin bolghan padishahlar gunah qilsa, Xuda ulargha insaniy wasite (belkim düshmenning wasitisi) bilen terbiye béridu.

7:14 Zeb. 89:26-27, 31; Ibr. 1:5

7:16 «...séning öyüng we séning padishahliqing aldingda hemishe mezmot qilinidu» — yaki «...séning öyüng we séning padishahliqing aldida hemishe mezmot qilinidu».

7:19 «méning bu mertiwem Séning neziringde kichikkine bir ish hésablandi» — démek, «Sen (alliqachan) méni mushu (yuqiri) derijige körturgenikensen...» dégen söz (18-ayetni körüng) uning padishah bolghanliqini körsitidu. Lékin Xuda bu imtiyazdin yene köp imtiyazlarni qoshup bermekchi. 9-16-ayetlerni qaytidin körüng.

7:22 Qan. 3:24; 4:35; 32:39; 1Sam. 2:2; Zeb. 86:8; Yesh. 45:5, 18, 22; Mar. 12:29, 32

7:23 «ularni... qutquzup Özüngge xas bir xelq qilish üçün, shundaqla nam-shöhretke ige bolush üçün, özüng barding» — tékistning éniq menisi shuki, Israilni Misirdin qutquzush üçün Xuda Özi shexsen Misirgha barghan. «...ularni... ellerdin we ularning ilahliridin qutquzup chiqqan» — mushu ibare belkim Xudaning Israil aldida Pelestin zéminida turuwatqan butperes ellerni qoghliwétishini körsitishi mumkin.

7:23 Qan. 4:7, 34; 10:21; 33:29; Zeb. 147:19-20

²⁸ Emdi sen, i Reb Perwerdigar, birdinbir Xudadursen, Séning sözliring heqiqettur we Sen bu bext-iltipatni Öz qulunggha wede qilding; ²⁹ shunga qulungning öy-jemetini Séning aldingda menggü turushqa nésip qilib beriketligeysen; chünki Sen, i Reb Perwerdigar, buni wede qilghansen; bu bext-iltipating bilen Öz qulungning öy-jemeti ebedgiche bext-iltipatqa nésip bolidu».

Dawut etrapidiki ellerni özige béqindüridu

1Tar. 18:1-14

8¹ Bu ishlardin kéyin shundaq boldiki, Dawut Filistiylerge hujum qilib, ularni boysundurdi. Shundaq qilib, Dawut Filistiylerning qolidin merkiziy sheherning hoquqini aldi.

² U hem Moabiylargha hujum qilib, ularnimu meghlup qildi. U ularni yerge yatquzup, tana bilen ölchep, ikki tana kelgenlerni öltürdi, bir tana kelgenlerni tirik qaldurdi. Moabiylar bolsa Dawutqa béqinip, uninggha séliq tapshurdi.

³ Andin Zobahning padishahi Rehobning oghli Hadad'ézer Efrat deryasigha chiqip, shu yerdiki hakimiyetni özige qaytidin tartiwalmaqchi bolghanda, Dawut uninggha hujum qilib, meghlup qildi. ⁴ Dawut uning qoshunidin bir ming yette yüz atliq eskerni we yigirme ming piyade eskerni esir qildi; Dawut harwa atlirining piyini kestürdi, lékin özige yüz harwiliq atni qaldurup qoydi...

⁵ Demeshqtiki Suriyler Zobahning padishahi Hadad'ézerge yadem bérish üçün chiqti, lékin Dawut Suriylerdin yigirme ikki ming ademni öltürdi. ⁶ Andin Dawut birnechche bargah eskerni Demeshqtiki Suriylerning zéminida turghuzdi; shuning bilen Suriyler Dawutqa béqinip uninggha séliq tapshurdi. Dawut qeyerge barsa, Perwerdigar uninggha nusret béretti.

⁷ Dawut Hadad'ézerning ghulamirigha teminlengen altun qalqanni tartiwélip, Yérusalémgha keltürdi ⁸ we Hadad'ézerning sheherliri bolghan Bitah bilen Birotay sheherliridinmu intayin köp misni qolgha chüshürdi.

⁹ Xamatning padishahi Toy Dawutning Hadad'ézerning pütün qoshunini meghlup qilghinini anglap, ¹⁰ öz oghli Yoramni Dawutning halini sorashqa we Dawutning Hadad'ézer bilen jeng qilib uni meghlup qilghinigha uni tebrikleshke ewetti. Chünki Hadad'ézer daim Toy bilen jeng qilib kéliwatatti. Yoram bolsa kümüş, altun we mis qacha-buyumlarni élip keldi. ¹¹⁻¹² Dawut padishah mushularni we özi béqindurghan hemme ellerdin, jümlidin Suriylerdin, Moabiylardin, Ammoniylardin, Filistiylerdin we Amaleklerden olja alghan altun-kümüshlerni Perwerdigargha atap béghishlidi. Bular Zobahning padishahi Rehobning oghli Hadad'ézerdin alghan oljini öz ichige alidu.

¹³ Dawut Suriylerni meghlup qilib, yeni on sekkiz ming ademni «Shor wadisi»da öltürüp yanghanda, uning nam-dangqi xéli chiqqanidi. ¹⁴ U Édomda esker bargahlirini turghuzdi; pütün Édomda bargahlarni qurdi. Shuning bilen Édomiylarning hemmisi Dawutqa béqindi. Dawut qeyerge barsa, Perwerdigar uninggha nusret béretti.

¹⁵ Dawut pütkül Israil üstige seltenet qildi; u pütkül xelqini sorap, adil hökümler chiqirip adalet yürgüzetti.

7:28 Yuh. 17:17

8:1 «...merkiziy sheherning hoquqini aldi» — yaki «Metteg-Ammah shehirini aldi».

8:4 «bir ming yette yüz atliq esker» — yaki «bir ming yette yüz jeng harwisi».

8:4 1Tar. 18:4

8:5 «Demeshqtiki Suriyler» — yeni «Demeshqtiki Suriyelikler».

8:6 «Suriyler» — yaki «Aramiylar». Hazirqi Suriyedikiler ulardin, yeni Aramiylardin chiqqan.

8:8 «Bitah» — yaki «Tébah» — «1Tar.» 18:3ni körüng.

8:10 «Toy ... öz oghli Yoramni ... tebrikleshke ewetti» — «1Tar.» 18:10de «Yoram» «Xadoram» dégen bashqa bir isim bilen atilidu.

8:11-12 «Suriylerdin» — yaki «Édomlardin» — 14-ayetni we «1Tar.» 18:11ni körüng.

8:13 Zeb. 60:1-4

« Samuil «2» »

Orda emeldarliri

2Sam. 20:23-26; 1Tar. 18:15-17

¹⁶ Zeruiyaning oghli Yoab qoshunning serdari boldi; Ahiludning oghli Yehoshafat mirza boldi; ¹⁷ Axitubning oghli Zadok bilan Abiyatarning oghli Aximelek kahin boldi; Séraya diwan bégi boldi. ¹⁸ Yehoyadaning oghli Binaya Keretiylar bilan Peletiyerning yolbashchisi boldi; Dawutning oghullirimu kahin boldi.

Mefiboshetke shepqet körsitish

9¹ Dawut: Saulning öyidin tirik qalghan birersi barmikin, bar bolsa men Yonataning hörmitide uninggha shapaet körsitsey? — dédi.

² Emdi Saulning ailisidiki Ziba dégen bir xizmetkar qalghanidi. Ular uni Dawutning qéshigha chaqirdi. Kelgende, padishah uningdin: Sen Zibamu? dep soridi. U: Péqir men shu! — dédi.

³ Padishah: Saulning ailisidin birersi tirik qaldimu? Men uninggha Xudaning shapaitini körsitsey dewatimen, — dédi. Ziba padishahqa: Yonataning bir oghli tirik qaldi; uning ikki puti aqsaydu — dédi..

⁴ Padishah uningdin: U qeyerde, dep soridi. Ziba padishahqa: U Lo-Dibarda, Ammielning oghli Makirning öyide turidu — dédi.

⁵ Shunga Dawut padishah kishi ewetip uni Lo-Dibardin, Ammielning oghli Makirning öyidin élip keldi.

⁶ Saulning newrisi, Yonataning oghli Mefiboshet Dawutning aldigha kelgende, yüzini yerge yiqip, tezim qildi. Dawut: Sen Mefiboshetmu? — dep chaqiriwidi, u: Péqir shu! — dep jawap qayturdi.

⁷ Dawut uninggha: Qorqmighin, atang Yonatan üçhün, sanga shapaet qilmay qalmaymen; bowang Saulning hemme yer-zéminlirini sanga qayturup bérey, sen hemishe méning dastixinimdin ghizalinisen — dédi..

⁸ Mefiboshet tezim qilip: Qulung néme idi, mendek bir ölük it aliyiliri qedirliǵidek néme idim? — dédi.

⁹ Andin padishah Saulning xizmetkari Zibani chaqirip uninggha: Saulning we pütkül ailisining hemme teelluqatini mana men ghojangning oghlining qoligha berdim. ¹⁰ Sen bilen oghulliring we xizmetkarliring uning üçhün shu zéminda tériqchiliq qilip, chiqqan mehsulatlirini ghojangning oghligha yéyishke tapshurunglar. Ghojangning oghli Mefiboshet men bilen hemishe hemdastixan bolup ghizalinidu, — dédi (Zibaning on besh oghli we yigirme xizmetkari bar idi).

¹¹ Ziba padishahqa: Ghojam padishah qullirigha buyrughaning hemmisige kemiriliri emel qilidu, — dédi. Padishah Dawut yene: Mefiboshet bolsa padishahning bir oghlidek dastixinimdin taam yésun — dédi.

¹² Mefiboshetning Mika dégen kichik bir oghli bar idi. Zibaning öyide turuwatqanlarning hemmisi Mefiboshetning xizmetkarliri boldi. ¹³ Emdi Mefiboshet Yérusalémde turatti; chünki u hemishe padishahning dastixinidin taam yep turatti. Uning ikki puti aqsaq idi.

8:18 «Keretiylar bilen Peletiyler» — belkim Dawutqa alahide muhapizetchiler yaki alahide zerbidar eskerler bolghan bolushi mumkin idi. «Dawutning oghullirimu kahin boldi» — mushu yerde «kahin» belkim (1) ularning Xudaning ibaditide adettiki kahinlardin bashqa alahide wezipiliri barliqini; (2) hakimiyette birxil wezirlikini körsitishi mumkin («1Tar.» 18:17nimu körüng).

9:2 2Sam. 16:1-4; 19:17

9:3 «Yonataning bir oghli tirik qaldi; uning ikki puti aqsaydu» — Zibaning bu sözni déyishi, belkim, Dawutning Saulning jemetidikilerni izdeshtiki meqsiti öz textige héchqandaq tehdit bolmasliqi üçhün, ularni yoqitish, dep oylisha kérek; shunga u Mefiboshetni aqsaq deydu — aqsaq bir adem textke héchqandaq tehdit bolmaydu, elwette.

9:3 2Sam. 4:4

9:7 «bowang Saul» — ibraniy tilida «atang Saul» dégen söz bilen ipadilinidu. «Ata» dégenning ibraniy tilida menisi kengdur.

Dawut we Ammoniylar

1Tar. 19:1-19

10¹ Kéyin shundaq ish boldiki, Ammoniylarning padishahi öldi we uning Hanun dégen oghli ornida padishah boldi.

² Dawut bolsa: Uning atisi manga iltipat körsetkendek men Nahashning oghli Hanungha iltipat kórsitsey, — dédi. Andin Dawut atisining petisige Hanunning könglini sorashqa öz xizmetkarlaridin birnechchini mangdurdı. Dawutning xizmetkarliri Ammoniylarning zéminigha kelgende,

³ Ammoniylarning emeldarliri ghojis Hanungha: Sili Dawutni rastla atilirining hörmiti üçhün qashlirigha köngül sorap adem ewetiptu, dep qaramla? Dawutning xizmetkarlirini qashlirigha ewetkini sheherni paylap uningdin melumat élish, andin bu sheherni aghdurush üçhün emesmu? — dédi.

⁴ Shuning bilen Hanun Dawutning xizmetkarlirini tutup, saqallirining yérimini chüshürüp, kiyimlirining beldin töwinini kestürüp, kötini échip ketküzüwetti. ⁵ Bu xewer Dawutqa yetküzüldi; u ularni kütüwélisheq aldigha adem mangdurdı; chünki ular intayin nomus hés qilghanidi. Padishah ulargha: Saqal-burutunglar öskichilik Yérixo shehiride turup, andin yénip kélinglar, — dédi.

⁶ Ammoniylar özlirining Dawutning nepritige uchrighanliqini bilip, adem ewetip Beyt-Rehobdiki Suriylar bilen Zobahdiki Suriylerdin yigirme ming piyade esker, Maakahning padishahidin bir ming adem we Tobdiki ademlerdin on ikki ming ademni yallap keldi. ⁷ Dawut buni anglap, Yoabning pütkül jenggiwar qoshunini ularning aldigha mangdurdı. ⁸ Ammoniylar chiqip sheherning derwazisining aldida sep tüzidi; Zobah bilen Rehobdiki Suriylar we Tob bilen Maakahning ademliri dalada sep tüzidi; ⁹ Yoab jengning aldi hem keynidin bolidighanliqigha közi yétip, Israildin bir qisim serxil ademlerni ilghap, Suriyelerge qarshi sep tüzidi; ¹⁰ qalghanlarni Ammoniylargha qarshi sep tizghin dep inisi Abishayning qoligha tapshurp, uninggha:

¹¹ — Eger Suriylar manga küchlük kelse, sen manga yardem bergeysen; emma Ammoniylar sanga küchlük kelse, men bérip sanga yardem bérey. ¹² Jür'etlik bolghin! Öz xelqimiz üçhün we Xudayimizning sheherliri üçhün baturluq qilayli. Perwerdigar Özige layiq körünginini qilghay! — dédi.

¹³ Emdi Yoab we uning bilen bolghan ademler Suriyelerge hujum qilghili chiqti; Suriylar uning aldida qachti. ¹⁴ Ammoniylar Suriylarning qachqinini körgende, ularmu Abishaydin qéchip, sheherge kiriwaldi. Yoab bolsa Ammoniylar bilen jeng qilishtin chékinip, Yérusalémgha yénip keldi.

¹⁵ Suriylar bolsa özlirining Israillarning aldida meghlup bolghinini körgende, yene jem bolushti. ¹⁶ Hadad'ézer ademlerni ewetip, Efrat deryasining néri teripidiki Suriylarni yardemge chaqirip, ularni yötkep keldi; ular Xélam shehirige kelgende, Hadad'ézerning qoshunining serdari Shobak ulargha bashchiliq qildi.

¹⁷ Bu xewer Dawutqa yetkende, u pütkül Israilni yighdurup, Iordan deryasidin ötüp, Xélam shehirige bardı. Suriylar Dawutqa qarshi sep tizip, uninggha hujum qildi. ¹⁸ Suriylar yene Israildin qachti. Dawut bolsa yette yüz jeng harwiliqni, qiriq ming atliq eskerni qirdi hem qoshunining serdari Shobakni u yerde öltürdi.

¹⁹ Hadad'ézerge béqinghan hemme padishahlar özlirining Israil aldida yéngilginini körgende, Israil bilen sülh qiliship ulargha béqindi. Shuningdin kéyin Suriylar Ammoniylargha yene yardem birishke jür'et qilalmidi.

10:8 «sheherning derwazisi» — «sheher» belkim ularning paytexti Rabbahni körsitidu (14-ayetni köring).

10:18 «qiriq ming atliq esker» — yaki «qiriq ming piyade eskerni» — (1Tar.) 19:18ni köring. Shu yerde «yette ming jeng harwisi» déyilidu. Perqining sewebi belkim: (1) qolimizdiki köchürmilerde köchürügichining sewenlik bolushi mumkin; (2) ikki ayette xatirlengen sanlarni hésablash nuqtisi oxshimaydighan bolushi mumkin.

Dawutning éghir gunahi

11¹ Shundaq boldiki, yéngi yilning béshida, padishahlar jengge atlangan waqitta Dawut Yoabni adamlari bilan hemde hemme Israilni jengge mangdurdi; ular Ammoniylarning zéminini weyran qilib, Rabbah shehirini muhasirige aldi. Lékin Dawut Yérusalémda qaldi..

² Bir küni kechte Dawut kariwattin qopup, padishah ordisinging ógiziside aylinip yüretti; ógzidin u munchida yuyuniwatqan bir ayalni kördi. Bu ayal bek chirayliq idi. ³ Dawut adem ewetip, ayalning xewirini soridi; birsi uninggha: — Bu Éliamning qizi, Hittiy Uriyaning ayali Bat-Shéba emesmu? — dédi.

⁴ Dawut kishi ewetip, uni qéshigha ekeltürdi (u waqitta u adettin pakliniwatqanidi). U uning qéshigha kelgende, Dawut uning bilen bille boldi; andin u öz öyige yéni ketti..

⁵ Shuning bilen u ayal hamilidar boldi, hem Dawutqa: Méning boyumda qaptu, dep xewer ewetti.

⁶ Shuning bilen Dawut Yoabqa xewer yetküzüp: Hittiy Uriyani méning qéshimgha ewetinglar, dédi. Yoab Uriyani Dawutning qéshigha mangdurdi. ⁷ Uriya Dawutning qéshigha kelgende, u Yoabning halini, xelqning halini we jeng ehwalini soridi. ⁸ Andin Dawut Uriyagha: Öz öyüngge bérip putliringni yughin, dédi. Uriya padishahning ordisidin chiqqanda, padishah keynidin uninggha bir sowgha ewetti. ⁹ Lékin Uriya öz öyige barmay, padishahning ordisinging derwazisida, ghojisining bashqa qul-xizmetkarlirining arisida yatti.

¹⁰ Ular Dawutqa: Uriya öz öyige barmidi, dep xewer berdi. Dawut Uriyadin: Sen yiraq seperdin kelding emesmu? Némishqa öz öyüngge ketmiding? — dep soridi.

¹¹ Uriya Dawutqa: Mana, ehde sanduqi, Israillar we Yehudalar bolsa kepilerde turup, ghoham Yoab bilen ghohamning xizmetkarliri ochuq dalada chédir tikip yétiwatsa, men yep-ichip, ayalim bilen yétishqa öyümge baraymu? Séning jéning bilen we hayating bilen qesem qilimenki, men undaq ishni qilmaymen — dédi.

¹² Dawut Uriyagha: Bügün bu yerde qalghin, ete séni ketküzwétimen, — dédi. Uriya u küni we etisi Yérusalémda qaldi. ¹³ Dawut uni chaqirip hemdastixan qilib, yep-ichküzüp mest qildi. Lékin shu kéchisi Uriya öz öyige barmay, chiqip ghojisining qul-xizmetkarlirining arisida öz kariwitida uxliidi.

¹⁴ Etisi Dawut Yoabqa xet yézip, Uriyaning alghach kétishige berdi. ¹⁵ Xette u: Uriyani soqush eng keskin bolidighan aldinqi septe turghuzghin, andin uning óltürülüshi üçün uningdin chékinip turunglar, dep yazghanidi.

¹⁶ Shuning bilen Yoab sheherni közitip, Uriyani palwanlar keskin soqushqan yerge mangdurdi.

¹⁷ Sheherdiki ademler chiqip, Yoab bilen soqushqanda xelqtin, yeni Dawutning adamliridin birnechchisi yiqildi; Uriyamu öldi.

¹⁸ Yoab adem ewetip jengning hemme weqeliridin Dawutqa xewer berdi. ¹⁹ U xewerchige mundaq tapilidi: Padishahqa jengning hemme weqelirini dep bolghiningda, ²⁰ eger padishah ghezeplinip séningdin: Soqushqanda némishqa sheher sépiligha shundaq yéqin bardinglar? Ularning sépilidin ya atidighanliqini bilmemtinglar? ²¹ Yerubbeshetning oghli Abimelekni kim

11:1 «yéngi yilning béshida» — Xuda Yehudiy xelqige tapshurghan kalénder boyiche «yéngi yil» etiyazda bashlinatti («Mis.» 12:1).

11:1 1Tar. 20:1-3

11:4 «u waqitta u adettin pakliniwatqanidi» — yaki «u waqitta u yéngila paklanghanidi». Musagha chüshürülgen qanun boyiche («Law.» 15:19-20) er kishining öz ayalining adet waqtida (7 kün hésablinatti) uning bilen bille yétishigha bolmaytti, bolmisa u ibadetke nisbeten «napak» qilinatti (ayal kishining «adettin yéngila paklanghan» waqtida hamilidar bolushi eng mumkin bolghan waqit, elwette). «Pak» bolsun «napak» bolsun bashqa birsining ayaligha tégish intayin éghir gunahdur, elwette.

11:4 Law. 15:19-24; 18:19

11:8 «Öz öyüngge bérip...» — ibraniy tilida «Öz öyüngge chüshüp» — orda Yérusalémning bek yuqiri bir jayida idi. «putliringni yughin...» — démek, «rahatlen».

öltürginini bilmaysen? Bir xotun sépildin uninggha bir parche yarghunchaq téshini étip, u Tebez shehiride ölmidimu? Némishqa sépilgha undaq yéqin bardinglar? — Dése, sen: Silining qulliri Hittiy Uriyamu öldi, dep éytqin — dédi...

²² Xewerchi bérip Yoab uninggha tapshurup ewetken xewerning hemmisini Dawutqa dep berdi. ²³ Xewerchi Dawutqa: Düşmenler bizdin küchlük kélip, dalada bizge hujum qildi; lékin biz ulargha zerbe bérip chékindürüp, sheherning derwazisighiche qoghliuq. ²⁴ Andin ya atquchilar sépildin qul-xizmetkarliringgha ya étip, padishahning qul-xizmetkarliridin birnechchini öltürdi. Qulliri Uriyamu öldi — dédi.

²⁵ Dawut xewerchige: Yoabqa mundaq dégin: — Bu ish neziringde éghir bolmisun, qilich ya uni ya buni yeydu; sheherge bolghan hujuminglarni qattiq qilip, uni ghulitinglar, dep éytip uni jür’etlendürgin — dédi.

²⁶ Uriyaning ayali éri Uriyaning ölginini anglap, éri üçhün matem tutti.

²⁷ Matem künliri ötkende Dawut adem ewetip uni ordisigha keltürdi. Shuning bilen u Dawutning ayali bolup, uninggha bir oghul tughdi. Lékin Dawutning qilghan ishi Perwerdigarning neziride rezil idi.

Natan peyghember Dawutqa tenbih béridu

12¹ Perwerdigar Natanni Dawutning qéshigha mangdurdi. U Dawutning qéshigha kélip uninggha mundaq dédi: «Bir sheherde ikki adem bar bolup, birsi bay, yene birsi kembeghel idi. ² Bayning intayin tola qoy we kala padiliri bar idi. ³ Lékin kembeghelning özi sétiwélip baqqan kichik bir saghliq qozidin bashqa bir nersisi yoq idi. Qoza kembeghelning öyide baliliri bilen teng ösüp chong boldi. Qoza uning yéginidin yep, uning ichkinidin ichip, uning quchiqida uxlidi; uning neziride u öz qizidek idi. ⁴ Bir küni bir yoluchi bayningkige keldi. Emma u özige kelgen méhman üçhün özining qoy yaki kala padiliridin birini yégüzüshke teyyarlashqa közi qiymay, belki kembeghelning qozisini tartiwélip soyup, kelgen méhman üçhün teyyarli».

⁵ Dawut buni anglap u kishige qattiq ghezeplendi. U Natangha: Perwerdigarning hayati bilen qesem qilimenki, shuni qilghan adem ölümge layiqtur! ⁶ U héch rehimdilliq körsetmey bu ishni qilghini üçhün qozigha töt hesse tölem tölisun — dédi...

⁷ Natan Dawutqa: Sen del shu kishidursen! Israilning Xudasi Perwerdigar mundaq deydu: «Men séni Israilning üstide padishah bolghili mesih qildim we Saulning qolidin qutquzdum; ⁸ Men ghojangning jemetini sanga bérip, ghojangning ayallirini quchiqinggha yatquzup, Israilning jemeti bilen Yehudaning jemetini sanga berdim. Eger sen buni az körgen bolsang, Men sanga yene hessilep bérettim; ⁹ Némishqa Perwerdigarning sözini közge ilmay, uning neziride rezil bolghanni qilding? Sen Hittiy Uriyani qilich bilen öltürgüzüp, uning ayalini özüngge ayal qilding, sen uni Ammoniylarning qilichi bilen qetl qilding. ¹⁰ Emdi sen Méni közge ilmay, Hittiy Uriyaning ayalini özüngge ayal qilghining üçhün, qilich séning öyüngdin ayrılmaydu».

¹¹ Perwerdigar mundaq deydu: — «Mana öz öyüngdin sanga yamanliq keltürüp, közliringning aldida ayalliringni élip, sanga yéqin birsige bérimen, u bolsa küpkündüzde ayalliring bilen yati-

11:21 «Bir xotun sépildin uninggha bir parche yarghunchaq téshini étip, u ... ölmidimu?» — bu weqe «Hak.» 9:50-57de tépilidu.

11:21 Hak. 9:52, 53

12:6 «bu ishni qilghini üçhün qozigha töt hesse tölem tölisun» — «Mis.» 22:1ni körüng.

12:6 Mis. 22:1

12:7 1Sam. 16:13

12:8 «Men ghojangning jemetini sanga bérip, ghojangning ayallirini quchiqinggha yatquzup...» — «ghojang» Saul padishahni körsitidu.

« Samuil «2» »

du..¹² Sen bolsang u ishni mexpiy qilding, lékin Men bu ishni pütkül Israilning aldida kündüzde qilimen» — dédi.

¹³ Dawut Natangha: — Men Perwerdigarning aldida gunah qildim — dédi. Natan Dawutqa: Perwerdigar hem gunahingdin ötti; sen ölmeysen. ¹⁴ Halbuki, bu ish bilen Perwerdigarning dushmanlirige kupurluq qilishqa pureset bergining üçhün, séningdin tughulghan oghul bala choqum ölidu, — dédi.

¹⁵ Shuning bilen Natan öz öyige qaytip ketti. Perwerdigar Uriyaning ayalidin Dawutqa tughulghan balini shundaq urdiki, u qattiq késel boldi.

¹⁶ Dawut bala heqqide Xudagha yélindi. U roza tutup, kéchilerde ichkirige kirip yerde düm yatatti... ¹⁷ Uning jemetining aqsqaqalliri qopup uning qéshigha béríp, uni yerdin qopurmaqchi boldi; lékin u unimidi we ular bilen tamaq yéyishni ret qildi. ¹⁸ Yettinchi küni bala öldi. Dawutning xizmetkarliri bala öldi, dégen xewerni uninggha bérishtin qorqup: «Bala tirik waqitida padishah bizning sözlirimizge qulaq salmidi, emdi biz qandaqmu uninggha bala öldi, dep xewer bérimiz? U özini zeximlendürüshi mumkin!» — déyishti.

¹⁹ Lékin Dawut xizmetkarlirining pichirlashqinini körüp, balining ölginini uqti. Shunga Dawut xizmetkarliridin: Bala öldimu? dep soridi. Ular: Öldi, — dep jawab berdi.

²⁰ Shuning bilen Dawut yerdin qopup, yuyunup, xushbuy may bilen mesihlinip, kiyimlirini yengüshlep, Perwerdigarning öyige kirip ibadet qildi; andin öz öyige qaytip özige tamaq ekeltürüp yédi. ²¹ Xizmetkarliri uninggha: Silining bu néme qilghanliri? Bala tirik chaghda roza tutup yighlidila, lékin bala ölgendin kéyin qopup tamaq yédila, — dédi.

²² U: Men: «Kim bilsun, Perwerdigar manga shapaet körsitip, balini tirik qaldurarmikin» dep oylap, bala tirik waqitta roza tutup yighlidim. ²³ Lékin emdi u ölgendin kéyin némishqa roza tutay? Men uni yandurup alalaymenmu? Men uning yénigha barimen, lékin u yénimgha yénip kélelmeydu, — dédi

²⁴ Dawut ayali Bat-Shébagha teselli berdi. U uning qéshigha kirip uning bilen yatti; u bir oghul tughiwidi, Dawut uni Sulayman dep atidi. Perwerdigar uni söydi, ²⁵ we Natan peyghember arqiliq wehiy yetküzüp, uninggha Perwerdigar üçhün «Yedidiya» dep isim qoydi..

Dawutning qoshunliri Ammoniylarni meghlup qilidu

1Tar. 20:1-3

²⁶ Yoab Ammoniylarning shahane paytexti Rabbahqa hujum qilip uni aldi. ²⁷ Andin Yoab xewerchilerni Dawutning qéshigha mangdurup: Men Rabbahqa hujum qilip, sheherning su bar qismini aldim. ²⁸ Hazir sen qalghan eskerlerni yighip, sheherni qamal qilip, uni ishghal qilghin; bolmisa men sheherni alsam, méning isimim bilen atilishi mumkin — dédi.

²⁹ Shunga Dawut hemme xelqni jem qilip, Rabbahqa hujum qilip uni aldi.

³⁰ U ularning padishahining tajini uning béshidin aldi. Uning üstidiki altunning éghirlighi bir talant idi, we uning közide bir göher bar idi. Kishiler bu tajni Dawutning béshigha kiygüzdi, Dawut bolsa u sheherdin nurghun olja aldi..

12:11 Qan. 28:30; 2Sam. 16:22

12:16 «U roza tutup, kéchilerde ichkirige kirip yerde düm yatatti» — yaki «U roza tutup, kéchide ichkirige kirip yerde düm yatatti».

12:24 «Dawut uni Sulayman dep atidi» — «Sulayman» ibraniiy tilida «shalom» — aman-tinchliq, xatirjemlik dégen menidiki söz bilen munasiwetlik.

12:24 1Tar. 22:9; Mat. 1:6

12:25 «Natan peyghember arqiliq ... uninggha ... «Yedidiya» dep isim qoydi» — «Yedidiya»: «Perwerdigar söygen», dégen menide.

12:26 1Tar. 20:1-3

12:30 «altunning éghirlighi bir talant idi» — «bir talant» belkim 34 kilogramdur. «uning közide bir göher bar idi» — yaki «uninggha birneche göher qadaldi».

12:30 1Tar. 20:2

³¹ Emma u yerdiki xelqni sheherdin chiqirip ularni here, xaman tépidighan tirnilar we tömür paltilar bilen ishletti yaki xumdana qattiq emgekke saldi; Dawut Ammoniylarning hemme sheherliride shundaq qildi; andin Dawut barliq xelq bilan Yérusalémgha yénip keldi...

Dawutning qizi Tamar ziyankeshlikke uchraydu

13¹ Dawutning oghli Abshalomning Tamar dégen chirayliq bir singlisi bar idi. Bu ishlardin kéyin, Dawutning oghli Amnon uninggha ashiq bolup qaldi. ² Amnon singlisi Tamarning ishqida shunche derd tarttiki, u késel bolup qaldi. Emma Tamar téxi qiz idi; shuning bilen Amnongha uni bir ish qilish mumkin bolmaydighandek köründi.

³ Lékin Amnonning Yonadab isimlik bir dosti bar idi. U Dawutning akisi Shiméahning oghli idi. Bu Yonadab tolimu hiyliger bir kishi idi.

⁴ U Amnongha: Sen padishahning oghli turup, némishqa kündin künge bundaq jüdep kétisen? Qéni, manga éytip ber, dédi. Amnon uninggha: Men inim Abshalomning singlisi Tamargha ashiq boldum, dédi..

⁵ Yonadab uninggha: Sen aghrip orun tutup, yétip qalghan boluwal; atang séni körgili kelgende uninggha: Singlim Tamar kélip manga tamaq bersun; uning tamaq etkinini körüşüm üçün, aldında tamaq étip bersun, men uning qolidin tamaq yey, dep éytqin, dédi.

⁶ Shuning bilen Amnon yétiwélip özini késel körsetti. Padishah uni körgili kelgende, Amnon padishahqa: Ötünimen, singlim Tamar bu yerge kélip, manga ikki qoturmach teyyar qilip bersun, andin men uning qolidin élip yey, dédi.

⁷ Shuning bilen Dawut ordisigha adem ewetip Tamargha: Sendin ötünimenki, akang Amnonning öyige bérip, uninggha yégüdek bir néme teyyarlap bergin, dep éytti.

⁸ Tamar Amnonning öyige bardı; u yatqanıdı. U un élip yughurup, qoturmachlarnı kóz aldıda etti.

⁹ Andin u qoturmachni qazandin élip, uning aldigha qoydı. Lékin u yigili unimidi; u: — Hemme adem méning qéshimdin chiqip ketsun, dédi. Shuning bilen hemme kishiler uning qéshidin chiqip ketti.

¹⁰ Andin Amnon Tamargha: Taamni ichkiriki hujrigha élip kirgin, andin qolungdin élip yeymen, — dédi. Tamar özi etken qoturmachni ichkiriki hujrigha, akisi Amnonning qéshigha élip kirdi.

¹¹ Tamar ularni uninggha yégüzüp qoymaqchi boluwıdı, u uni tutuwélip: I singlim, kel! Men bilen yatqin! dédi.

¹² Lékin u uninggha jawab bérip: Yaq, i aka, méni nomusqa qoymighin! Israilda bundaq ish yoq! Sen bundaq peskeshlik qilmighin! ¹³ Men bu shermendichilikni qandaqmu kötürüp yüreymen?! Sen bolsang Israilning arisidiki exmeqlerdin bolup qalisen. Ötünüp qalay, peqet padishahqa désengla, u méni sanga tewe bolushtin tosımaydu, — dédi.

¹⁴ Lékin u uning sözige qulaq salmıdı. U uningdin küchlük kélip, uni zorlap ayagh asti qilip uning bilen yatti.

¹⁵ Andin Amnon uninggha intayin qattiq nepretlendi; uning uninggha bolghan nepriti uninggha bolghan eslidiki muhebbitidin ziyade boldi. Amnon uninggha: Qopup, yoqal! — dédi.

¹⁶ Tamar uninggha: Yaq! Méni heydigen gunahing sen héli manga qilghan shu ishtin betterdur, dédi. Lékin Amnon uninggha qulaq salmıdı, ¹⁷ belki xizmitidiki yash yigitni chaqirip: Bu

12:31 «u ... ularni here, xaman tépidighan tirnilar we tömür paltilar bilen ishletti yaki xumdana qattiq emgekke saldi» — bashqa birxil terjimisi: «u ... ularni herilerning tégige bésip yaki xaman tépidighan tirnilar astigha yaki paltining astighaaldi yaki ularni xumdanin ötküzdı» (démek, ularni intayin qiynıdı).

12:31 1Tar. 20:3

13:4 «kündin künge ...» — ibranıy tilida «etigendin etigenge...».

xotunni manga chaplashturmay, sirtqa chiqirivet, andin ishikni taqap qoy, dédi.

¹⁸ Tamar tolimu rengdar bir könglek kiygenidi; chünki padishahning téxi yatliq bolmighan qizliri shundaq kiyim kiyetti. Amnonning xizmetkari uni qoghlap chiqirip, ishikni taqiwal-di. ¹⁹ Tamar béshigha kül chéchip, kiygen rengdar könglikini yirtip, qolini béshigha qoyup yighlighan péti kétiwatatti. ²⁰ Akisi Abshalom uninggha: Akang Amnon sen bilen yattimu? Hazirche jim turghin, singlim. U séning akang emesmu? Bu ishni könglügge almighin, — dédi. Tamar akisi Abshalomning öyide köngli sunuq halda turup qaldi.

²¹ Dawut padishahmu bolghan barliq ishlarni anglap intayin achchiqlandi.

²² Abshalom bolsa Amnongha ya yaxshi, ya yaman héch gep qilmidi. Chünki Abshalom singlisi Tamarni Amnonning xorlighanliqidin uni öch köretti.

Abshalom Amnonni öltüridu

²³ Toluq ikki yil ötüp, Efraimgha yéqin Baal-Hazorda Abshalomning qirqighuchiliri qoylirini qirqiwatatti; u padishahning hemme oghullirini tekliq qildi. ²⁴ Abshalom padishahning qéshigha kélip: Mana qulliri qoylirini qirqiwatidu, padishah we xizmetkarlirining silining qulliri bilen bille bérishini ötünimen, — dédi.

²⁵ Padishah Abshalomgha: Yaq, oghlum, biz hemmimiz barmayli, sanga éghirchiliq chüshüp qalmisun, — dédi. Abshalom shunche désimu, u barghili unimidi, belki uninggha amet tilidi.

²⁶ Lékin Abshalom: Eger bérishqa unimisila, akam Amnonni biz bilen barghili qoysila, — dédi. Padishah uningdin: Némishqa u séning bilen baridu? — dep soridi..

²⁷ Emma Abshalom uni köp zorlighini üçün u Amnonning, shundaqla padishahning hemme oghullirining uning bilen bille bérishigha qoshuldi.

²⁸ Abshalom öz ghulamliirigha buyrup: Segek turunglar, Amnon sharab ichip xush keyp bolghanda, men silerge Amnonni urunglar désem, uni derhal öltürunglar. Qorqmanglar! Bularni silerge buyrughuchi men emesmu? Jür’etlik bolup baturluq körsitinglar — dédi.

²⁹ Shuning bilen Abshalomning ghulamliiri Amnongha Abshalom özi buyrughandek qildi. Shu-an padishahning hemme oghulliri qopup, her biri öz qéchirigha minip qachti. ³⁰ Shundaq boldiki, ular téxi yolda qéchip kétiwatqanda, «Abshalom padishahning hemme oghullirini öltürdi. Ularning héch biri qalmidi» dégen xewer Dawutqa yetküzüldi.

³¹ Padishah qopup kiyimlirini yirtip yerde düm yatti; uning hemme qul-xizmetkarliri bolsa kiyimliri yirtiq halda yénida turatti. ³² Emma Dawutning akisi Shiméahning oghli Yonadab uninggha: — Ghojam, ular padishahning oghulliri bolghan hemme yigitlerni öltürdi, dep xiyal qilmissila. Chünki peqet Amnon öldi; u ish Amnonning Abshalomning singlisi Tamarni xar qilghan kündin bashlap Abshalomning aghzidin chiqarmighan niyiti idi. ³³ Emdi ghojam padishah «Padishahning hemme oghulliri öldi» dégen oyda bolup köngüllirini biaram qilmissila. Chünki peqet Amnonla öldi — dédi.

³⁴ Abshalom bolsa qéchip ketkenidi. Yérusalémdeki közetchi ghulam qariwidi, mana, gherb teripidin taghning yénidiki yol bilen nurghun ademler kéliwatatti. ³⁵ Yonadab padishahqa: Mana, padishahning oghulliri keldi. Del qulliri dégendek boldi — dédi.

³⁶ Sözinu tügitip turiwidi, padishahning oghulliri kélip qattiq yigha-zar qildi. Padishah bilen

13:17 «bu xotunni manga chaplashturmay...» — ibranuy tilida «buni manga chaplashturmay...».

13:23 «ikki yil ötüp,... Baal-Hazorda Abshalomning qirqighuchiliri qoylirini qirqiwatatti» — ibranuy tilida: «... ikki yil ötüp,... Abshalomning ...Baal-Hazorda (qoy) qirqighuchiliri bar idi».

13:26 «Eger bérishqa unimisila, akam Amnonni biz bilen barghili qoysila» — Abshalom atisi Dawutning gumanini qozghap qoymasliq üçün (tekellup boyiche) uni awwal tekliq qilidu. U padishah qoshulmasaliq mumkin, dep biletti (padishah derweqe unimidi); shuning bilen u tekellup bilen padishahning tunji oghli Amnonni tekliq qilalaytti.

13:31 2Sam. 1:11

13:34 «gherb teripidin...» — yaki «uning keyni teripidin...».

xizmetkarlirimu qattiq yiglashti. ³⁷ Lékin Abshalom bolsa Geshurning padishahi, Ammihudning oghli Talmayning qéshigha bardi. Dawut oghli üçün her küni haza tutup qayghurdi.

³⁸ Abshalom qéchip, Geshurgha béríp u yerde üç yil turdi. ³⁹ Dawut padishahning qelbi Abshalomning yénigha bérishqa intizar boldi; chünki u Amnongha nisbeten teselli tapqanidi, chünki u ölgenidi.

Abshalom Yérusalémgha qaytip kélidu

14¹ Emdi Zeruiyaning oghli Yoab padishah qelbining Abshalomgha telmüriwatqanliqini ekeldürüp uninggha: Sendin ötüney, özüngni matem tutqan kishidek körsitip qarilqiy kiyip, özüngni etirlik may bilen yaghlımay, belki özüngni ölgüchi üçün uzun waqıt hazıdar bolghan ayaldek qilip. ³ Dawut padishahning qéshigha béríp uninggha mundaq dégin, — dédi.

Shundaq qilip, Yoab démekchi bolghanlırını u ayalgha ögetti. ⁴ Shuning bilen Tekoaliq bu ayal padishahning aldigha béríp, tezım qilip, bash urup: I padishahım, méni qutquziwalghayla, — dédi.

⁵ Padishah uningdin: Néme derding bar? dep sorıdi. U jawap bérıp: Men derweqe bir tul xotunmen! Érim ölüp ketti; ⁶ Dédeklirining ikki oghli bar idi. İkkisi étizliqta urushup qélip, arıgha chüshidighan adem bolmıghachqa, biri yene birini urup öltürüp qoydı. ⁷ Mana, hazır pütün öydikiler dédeklirige qarshi qopup, inisini öltürginini bizge tutup bergin; inisining jénini élip, qetl qilghini üçün biz jangha jan alimiz. Shuning bilenmu miras alghuchini yoqıtmız, dewatıdu. Ular shundaq qilip yalghuz qalghan choghımunı öchürüp, éringe ne nam ne yer yüzide ewladımu qaldurghılı qoymaydu, — dédi.

⁸ Padishah ayalgha: Öyüngge barghin, men ehwalgha qarap sen toghruluq höküm chiqirimen, — dédi.

⁹ Tekoaliq ayal padishahqa: I, ghojam padishah, bu ishta gunah bolsa, hemmisi méning bilen atamliq jemeti üstide bolsun, padishah we uning texti bilen munasiwetsiz bolsun, — dédi.

¹⁰ Padishah: Birer kim sanga bu toghruluq gep qılsa, uni méning qéshımgha élip kelgin, u séni yene aware qilmaydighan bolıdu, — dédi.

¹¹ Ayal jawap bérıp: Undaqta padishah Perwerdigar Xudalirini yad qilghayla, qangha qan in-tıqam alghuchılarning oghlumıni yoqatmaslıqı üçün, ularning halak qilishigha yol qoymıghayla, — dédi. Padishah: Perwerdigarning hayati bilen qesem qilimenki, Séning oghlungning bir tal chéchi yerge chüshmeydu, — dédi.

¹² Lékin ayal: Dédekliri ghojam padishahqa yene bir sözni dégili qoyghayla, déwıdi, u: Éytqin — dédi. ¹³ Ayal yene mundaq dédi: Emdi sili némishqa Xudaning xelqıge shuninggha oxshash ziy-

13:37 «Abshalom bolsa Geshurning padishahi, Ammihudning oghli Talmayning qéshigha bardi» — Talmay Abshalomning chong atisi (apisining atisi) idi («1Tar.» 2:3).

13:39 «Dawut padishahning qelbi Abshalomning yénigha bérishqa intizar boldi» — bu ayetning birinchi qismi toghruluq bashqa birxil chüshenche: «Dawut padishah qelbide: «men chiqıp Abshalomni uray» dégen niyettin yéniq qaldı».

14:1 «...Yoab padishah qelbining Abshalomgha telmüriwatqanliqini bayqıdi» — bashqa birxil terjimisi: «...Yoab padishah qelbining Abshalomgha öch bolghanlıqını bayqıdi». Bıraq Yoabning ishletken tedbiridin (2-23) qarıghanda, bizning terjimimizni shu ehwalgha bekreke maslıshıdu, dep qaraymız.

14:2 «özüngni etirlik may bilen yaghlımay,...» — ıbraniy tilida «özüngni etirlik may bilen mesıhlımeı,...». Kona zamanlarda ottıra sherqtiki eller arisida kishilerde (erler we ayallardımu) yüzlırını etirlik may bilen sürüş aditi bar idi. Lékin matem tutqanlar qayghını bildürüş üçün shundaq qilmaytti.

14:9 «bu ishta gunah bolsa,...» — Musa peyghemberge chüshürülgen qanun boyiche, birsi bashqa birini bikardin-bikar öltürgen bolsa, öltürülgüchining yéqın uruq-tughanlırining uning üçün qısas élish hoquqı bar idi («Chöl.» 35:9-34). Birsi birersini tasadıpiyliqtin öltürüp qoysa, öltürgüchi kishi chetelge yaki «panahlıq shehiri»ge qachsa bolatti. Emma mushu yerde padishah shu ayalning tughanlırining «qısas élish»tin ibaret qanunluq hoquqını tosmaqchi bolıdu. Kéyin u shuni biliduki, hemme sözler peqet bir temsıldır, xalası.

14:11 «padishah Perwerdigar Xudalirini yad qilghayla...» — dégenning menisi belkim «padishah Perwerdigarning nami bilen qesem qilghayla...».

anliq bir ishni niyet qildila? Padishah shu gépi bilen özini gunahkar qilib békitiwatidu, chünki u özi palighan kishini qayturup ekelmidi. ¹⁴ Derweqe hemmimiz choqum ölüp, yerge tökülgen, qaytidin yighiwalghili bolmaydighan sudek bolimiz. Lékin Xuda ademning jénini élishqa emes, belki Öz palanghinini Özige qayturup ekilishke ilaj qilidu.

¹⁵ Emeliyette, méning ghojam padishahqa shu ish toghrisidin söz qilghili kélishimning sewebi, xelq méni qorqatti. Lékin dédekliri: Bu gepni padishahqa éytay! Padishah belkim öz chörisining iltimasini beja keltürer, dégen oyda boldi. ¹⁶ Chünki padishah anglishi mumkin, chörisini hem oghlumni Xudaning mirasidin teng yoqatmaqchi bolghan kishining qolidin qutquzup qalar. ¹⁷ Shunga dédekliri, ghojam padishahning sözi manga aramliq bérer, dep oylidim. Chünki ghojam padishah Xudaning bir perishtisidek yaxshi-yamanni perq etküchidur. Perwerdigar Xudaliri sili bilen bilge bolghay!

¹⁸ Padishah ayalgha jawab bérip: Sendin ötünimenki, men sendin sorimaqchi bolghan ishni mendin yoshurmighaysen, dédi. Ayal: Ghojam padishah söz qilsila, dédi.

¹⁹ Padishah: Bu ghepliringning hemmisi Yoabning körsetmisimu, qandaq? — dédi. Ayal jawab bérip: I, ghojam padishah, silining janliri bilen qesem qilimenki, ghojam padishah éytqanliri ongghimu, solghimu qaymaydighan heqiqettur. Derweqe silining qulliri Yoab manga shuni tapilap, bu sözlerni dédeklirining aghzigha saldi. ²⁰ Yoabning bundaq qilishi bu ishni hel qilish üçün idi. Ghojamning danalighi Xudaning bir perishtisiningkidek iken, zéminda yüz bériwatqan hemme ishlarni bilidiken, — dédi.

²¹ Shuning bilen padishah Yoabqa: Maqul! Mana, bu ishqa ijazet berdim. Bérip u yigit Abshalomni élip kelgin, dédi.

²² Yoab yerge yiqilip bash urup, padishahqa bext-beriket tilidi. Andin Yoab: I ghojam padishah, öz qulungning tepigige ijazet berginingdin, öz qulungning séning aldingda iltipap tapqinini бүгүн bildim, — dédi.

²³ Andin Yoab qozghilip, Geshurgha bérip Abshalomni Yérusalémgha élip keldi. ²⁴ Emma padishah: — U méning yüzümni körmey, öz öyige barsun, dégenidi. Shunga Abshalom padishahning yüzini körmey, öz öyige ketti.

²⁵ Emdi pütkül Israil teweside Abshalomdek chirayliq dep maxtalghan adem yoq idi. Tapinidin tartip choqqusighiche uningda héch eyib yoq idi. ²⁶ Uning chéchini chüshürgende (u her yilning axirida chéchini chüshüretti; chéchi éghirliship ketkechke, shunga uni chüshüretti), chéchini padishahning «ölchem taraza»si bilen tartsa ikki yüz shekel chiqatti. ²⁷ Abshalomdin üç oghul we Tamar isimlik bir qiz tughuldi. Qizi tolimu chirayliq idi.

²⁸ Abshalom padishahning yüzini körmey, Yérusalémda toptoghra ikki yil toshquche turdi; ²⁹ Abshalom Yoabqa adem mangdurup, özini padishahning qéshigha ewetishini ötündi, emma u kégili unimidi. Abshalom ikkinchi qétim uning yénigha adem ewetti, lékin Yoab kélishni xalimidi.

³⁰ Shuning bilen Abshalom öz xizmetkarlirigha: — Yoabning méningkige yandash arpa tériqliq bir parche étizliqi bar. Bérip uninggha ot qoyunglar, dep buyrudi. Shundaq qilip, Abshalomning xizmetkarliri Yoabning bu bir parche étizliqigha ot qoydi. ³¹ Andin Yoab qozghilip Abshalomning öyige kirip uningdin: Némishqa xizmetkarliring étizliqigha ot qoydi! — dep soridi.

³² Abshalom Yoabqa jawab bérip: Mana, men sanga adem ewetip: Qéshimgha kelsun, andin padishahning qéshigha manga wakaliten barghuzup uninggha: Men némishqa Geshurdin yénip

14:14 «Xuda... palanghinini Özige qayturup ekilishke ilaj qilidu» — ibranii tilida: «Xuda... Özining palighinini Özidin palandi qaliwermeslikige ilaj qilidu» dégen söz bilen ipadilimidu.

14:16 «Xudaning mirasi» — shübbhisizki, tul xotun we oghligha (Xudaning birnechche dewr ilgiri Israil xelqining ejdadlirigha tapshurghan körsetmisige asasen) («Ye.» 12:7 qatarliqlar) miras qalghan zémimini körsitidu.

14:19 «Yoabning körsetmisi» — ibranii tilida: «Yoabning qoli». «ghojam padishah éytqanliri ongghimu, solghimu qaymaydighan heqiqettur» — ibranii tilida «Birsi ghojam padishah éytqanliridin ongghimu, solghimu burulsa, u heqiqette turmaydu».

14:26 «ikki yüz shekel» — 1.4 kilogram bolushi mumkin.

kelgendimen? U yerde qalsam, yaxshi bolattiken, dep éytquzmaqchi idim. Emdi padishah bilen didarlashsam deymen; mende qebihlik bolsa, u méni óltürsun, — dédi.

³³ Shuning bilan Yoab padishahning qéshigha béríp, uninggha bu xewerni yetküzdi. Padishah Abshalomni chaqirdi; u padishahning qéshigha kélíp, padishahning aldida tezim qilip bash urdi; padishah Abshalomni sóydi.

Abshalom padishahqa isyan kótüridu

15¹ Bu ishlardin kéyin Abshalom özige jeng harwisi bilen atlarni teyyarlatti hem öz aldida yügüridighan ellik eskerni békitti. ² Abshalom tang seherde qopup, derwazigha baridighan yolning yéni turatti. Qachan birsi dewayimni kessun dep, padishahqa erz tutqili kelse, Abshalom uni chaqirip: Sen qaysi sheherdin kelding, — dep soraytti. U kishi: Qulung Israilning palanchi qebilisidin keldi, dése. ³ Abshalom uninggha: Mana, dewayinglar durus we heq iken, lékin padishah teripidin özige wakaliten erzingni anglashqa qoyulghan adem yoq, deytti. ⁴ Andin Abshalom yene: Kashki, men zéminda soraqchi qilinsamidi, her kimning erzi yaki dewayi bolup, méning qéshimgha kelse, uninggha adalet körsitettim! — deytti.

⁵ Birkim uninggha tezim qilghili aldigha barsa, Abshalom qolini uzutup, uni tutup sóyetti. ⁶ Abshalom shundaq qilip padishahning höküm chiqirishigha kelgen Israilning herbir ademlirining köngüllirini utuwatlatti.

⁷ Töt yil ötkende, Abshalom padishahqa: Méning Hébronda Perwerdigargha ichken qesimimni ada qilishim üçün, shu yerge bérishqa ijazet berseng; ⁸ chünki qulung Suriyediki Geshurda turghinimda qesem ichip: Eger Perwerdigar méni Yérusalémgha qaytursa, men Perwerdigargha ibadet qilimen, dep éytqanidi, — dédi.

⁹ Padishah uninggha: Tinch-aman béríp kelgin, déwidi, u qozghilip Hébrongha ketti.

¹⁰ Lékin Abshalom Israilning hemme qebililirige mexpiy elchilerni mangdurup: Burgha awazini anglighininglarda: «Abshalom Hébronda padishah boldi!» dep élan qilinglar, dédi.

¹¹ Emdi ikki yüz adem tekliq bilen Abshalom bilen birge Yérusalémdin barghanidi. Ular heqiqiy ehwaldin bixewer bolghachqa, saddiliq bilen barghanidi. ¹² Abshalom qurbanliq ötküzgende, u adem ewetip Dawutning meslihetchisi bolghan Gilohluq Ahitofelni öz shehiri Gilohdin élip keldi. Shuning bilen qest barghanséri kücheydi, Abshalomgha egeshkenler barghanséri köpüwatatti.

Dawut Yérusalémdin qachidu

¹³ Dawutqa bir xewerchi kélip: Israilning ademlirining köngülliri Abshalomgha mayil boldi, — dédi.

¹⁴ Shuning bilen Dawut Yérusalémda uning bilen bolghan hemme qul-xizmetkarlirigha: Qopup qachayli! Bolmisa, Abshalomdin qutulalmaymiz. Ittik kéteyli; bolmisa, u tuyuqsiz üstimizge bésip kélip, bizge bala keltürüp sheher xelqini qilich bisi bilen uridu, dédi.

¹⁵ Padishahning qul-xizmetkarliri padishahqa: Ghojam padishah néme békitse, shuni qilimiz, dédi.

¹⁶ Shuning bilen padishah pütün ailisidikilerni élip, chiqip ketti; emma padishah kénizekliridin onni ordigha qarashqa qoydi. ¹⁷ Padishah chiqip ketkende hemme xelq uninggha egeshti; ular Beyt-Merhakta turup qaldi. ¹⁸ Hemme xizmetkarliri uning bilen bille Kidron éqinidin ötüwatatti; barliq Keretiylar, barliq Peletiylar, barliq Gatliqlar, yeni Gat shehiridin chiqip uninggha egeshken

15:7 «töt yil ötkende...» — bezi kona köchürmilerde «qiriq yil ötkende...» déyilidu. Bu belkim köchürmichining xataliqidin bolghan.

15:17 «Beyt-Merhak» — yaki «yiraqtiki orda».

alte yüz adem padishahning aldida mangatti...¹⁹ Padishah Gatliq Ittaygha: Sen némishqa biz bilen barisen? Yénip bérip padishahning qéshida turghin; chünki sen öz yurtungdin musapir bolup palanghansen...²⁰ Sen peqet tünügünla kelding, men bügün qandaqsige séni özüm bilen bille ser-san qilay? Men bolsam, nege baralisam, shu yerge barimen. Qérindashliringni élip yénip ketkin; Xudaning rehim-shepqiti we heqiqiti sanga yar bolghay! — dédi.²¹ Lékin Ittay padishahqa jawab bérip: Perwerdigarning hayati bilen we ghojam padishahning hayati bilen qesem qilimenki, meyli hayat yaki mamat bolsun, ghojam padishah qeyerde bolsa, qulung shu yerdimu bolidu! — dédi.

²² Dawut Ittaygha: Emdi senmu bérip éqindin ötkin, dédi. Shuning bilen Gatliq Ittay hemme ademliri we uning bilen mangghan barliq bala-chaqiliri ötüp ketti...²³ Hemme xelq ötüwatqanda, pütkül shu yurttikiler qattiq awaz bilen yighlidi. Padishah özimu Kidron éqinidin ötkende, barliq xelq chöllük teripige qarap yol aldi..

²⁴ We mana, Zadok bilen Lawiyalarmu Xudaning ehde sanduqini kôtürüp bille keldi; ular Xudaning ehde sanduqini yerde qoydi. Barliq xelq sheherdin chiqip ötküche Abiyatar bolsa, qurbanliqlarni sunup turatti...²⁵ Padishah Zadokqa: Xudaning ehde sanduqini sheherge yandurup élip kirgin. Men eger Perwerdigarning közliride iltipat tapsam, U choqum méni yandurup kélidu we U manga ehde sanduqini we Öz makanini yene körgüzidu; ²⁶ lékin U méning toghramda: Sendin xursenlikim yoq, dése, mana men; U méni qandaq qilishni layiq körse, shundaq qilsun, — dédi.

²⁷ Padishah kahin Zadokqa: Sen aldin körgüchi emesmu? Sen we öz oghlung Aximaaz we Abiyatarning oghli Yonatan, yeni ikkinglarning ikki oghlunglar sanga hemrah bolup tinch-aman sheherge qaytqin. ²⁸ Mana, men silerdin xewer kelgüche chöldiki ötkellerde kütüp turay, — dédi.

²⁹ Shuning bilen Zadok bilen Abiyatar Xudaning ehde sanduqini Yérusalémgha qayturup bérip, u yerde qaldi.

³⁰ Lékin Dawut Zeytun téghigha chiqqanda, béshini yépip yalang ayagh bolup yighlawattati; uning bilen bolghan hemme xelqning herbiri béshini yépip yighlap chiqiwattati. ³¹ Birsu kélip Dawutqa: Ahitofelmu Abshalomning qestige qatnashqanlar ichide iken, dédi. Shuning bilen Dawut dua qilip: I Perwerdigar, Ahitofelning meslihetini exmeqanilikke aylandurghaysen, dédi.

³² Dawut taghning choqqisigha, yeni adette u mexsus Xudagha ibadet qilidighan jaygha yetkende, Arkiliq Hushay toni yirtiq, béshigha topa-chang chéчилghan halda uning aldigha keldi.

³³ Dawut uninggha: Méning bilen barsang, manga yük bolup qalisen; ³⁴ lékin sheherge qaytip bérip Abshalomgha: I padishah, men bügünge qeder atangning qul-xizmetkari bolghandek, emdi séning qul-xizmetkaring bolay, diseng, sen men üçün Ahitofelning meslihetini bikar qiliwételeysen. ³⁵ Mana Zadok we Abiyatar dégen kahinlarmu shu yerde sen bilen bille bolidu emesmu? Padishahning ordisidin néme anglisang, Zadok bilen Abiyatar kahinlarga éytqin. ³⁶ mana, ularning ikki oghli, yeni Zadokning oghli Aximaaz bilen Abiyatarning oghli Yonatanmu shu yerde ularning yénida turidu. Hernéme anglisang, ular arqiliq manga xewer yetküzgin — dédi.

³⁷ Shuning bilen Dawutning dosti Hushay sheherge bardi; Abshalommu del shu chaghda Yérusalémgha kirdi.

15:18 «Kidron deryasidin» — bu sözler ibranıy tékistide yoq, lékin «ötüwatatti» dégen söz bu menini körsitidu (23-ayetni körüng). Kidron éqini Yérusalémning sherqiy teripige yéqin bolup, lordan deryasigha mangghanda uningdin ötüshi kérek.

15:18 2Sam. 8:18; 1Pad. 1:38; 1Tar. 18:17

15:19 «yénip bérip padishahning qéshida turghin...» — Dawut «padishah» dégen sözni ishlipti, Abshalom «yéngi padishah»ni körsitidu. 34-ayetnimu körüng.

15:22 «éqindin ötkin» — belki Kidron deryasidin (23-ayetni körüng).

15:23 Yuh. 18:1

15:24 «Barliq xelq sheherdin chiqip ötküche Abiyatar bolsa, qurbanliqlarni sunup turatti» — bashqa birxil terjimisi: «Barliq xelq sheherdin chiqip ötküche Abiyatar saqlap turup, andin ötti».

Dawut Zibadin sowghatlarni qobul qilidu

16¹ Dawut taghning choqqisidin emdila ötüshige Mefiboshetning xizmetkari Ziba ikki yüz nan, bir yüz kishmish poshkili, yüz yazliq méwe poshkili we bir tulum sharabni ikki éshekke artip uning aldigha chiqti.

² Padishah Zibagha: Bularni néme üçhün ekelding? dédi. Ziba: Ésheklerni padishahning ailisidikiler ménishi üçhün, nanlar bilen yazliq miwilerni ghulamarning yéyishi üçhün, sharabni chölda hérip ketkenlerning ichishi üçhün ekeldim — dédi.

³ Padishah: Ghojangning oghli nede? — dep soridi. Ziba padishahqa jawab bérip: U yenila Yéru-salémnda qaldi, chünki u: Bügün Israil jemetidikiler atamning padishahliqini manga yandurup béridu, dep olturidu — dédi.

⁴ Padishah Zibagha: Mana Mefiboshetning hemmisi sanga tewe bolsun, déwidi, Ziba: Men silige tezim qilimen; silining aldilirida iltipat tapsam, i ghojam padishah, — dédi.

⁵ Dawut padishah Bahurimgha kelgende, mana Saulning jemetidin bolghan. Géraning oghli Shiméy isimlik bir adem shu yerdin uning aldigha chiqti; u bu yaqqa kelgech kimdu birini qarghawattati. ⁶ U Dawutning özige we Dawut padishahning barliq xizmetkarlirigha qarap tashlarni atti; hemme xelq bilen barliq palwanlar padishahning ong teripide we sol teripide turatti.

⁷ Shiméy qarghap: Yoqal, yoqal, hey sen qanxor, iplas! ⁸ Sen Saulning ornida padishah boldung, lékin Perwerdigar uning jemetining qénini séning béshinggha qayturdi; emdi Perwerdigar padishahliqni oghlung Abshalomning qoligha berdi; mana, özüngning rezilliking séning üstüngge chüshti, chünki sen bir qanxorsen! — dédi.

⁹ Zeruiyaning oghli Abishay padishahqa: Némishqa bu ölüik it ghojam padishahni qarghisun? U yerge bérip uning béshini keskili manga ijazet bergeysen! — dédi.

¹⁰ Lékin padishah: I Zeruiyaning oghulliri, méning bilen néme karinglar? U qarghisa qarghisun! Eger Perwerdigar uninggha, Dawutni qarghighin, dep éytqan bolsa, undaqta kim uninggha: Némishqa bundaq qilisen? — déyelisun?

¹¹ Dawut Abishaygha we barliq xizmetkarlirigha: Mana öz pushtumdin bolghan oghlum méning jénimni izdigen yerde, bu Binyamin kishi uningdin artuqraq qilmamdu? Uni qarghighili qoyghin, chünki Perwerdigar uninggha shundaq buyruptu. ¹² Perwerdigar belkim méning derdlirimni nezirige élip, bu ademning bügün méni qarghighanlirining ornida manga yaxshiliq yandurar, dédi.

¹³ Shuning bilen Dawut öz adamliri bilen yolda méngiwerdi. Shiméy bolsa Dawutning uduldiki tagh baghrida mangghach qarghaytti hem tash étip topa-chang chachatti.

¹⁴ Padishah we uning bilen bolghan xelqing hemmisi hérip, menzilge barghanda u yerde aram aldi.

Ahitofelning mesliheti

¹⁵ Emdi Abshalom barliq Israilar bilen Yéru-salémgha keldi; Ahitofel uning bilen bille idi. ¹⁶ Dawutning dosti arkiliq Hushay Abshalomning qéshigha kelgende, u Abshalomgha: Padishah yashisun! Padishah yashisun! — dédi.

¹⁷ Abshalom Hushaygha: Bu séning dostunggha körsitidighan himmitingmu? Némishqa dostung bilen barmiding? — dédi.

¹⁸ Hushay Abshalomgha: Yaq, undaq emes, belki Perwerdigar we bu xelq hemde Israilarning hemmisi kimni tallisa, men uninggha tewe bolay we uning yénida turimen. ¹⁹ Shuningdin

16:1 «yüz yazliq méwe poshkili» — yaki «yüz enjür poshkili».

16:3 2Sam. 19:27

16:5 1Pad. 2:8

16:7 «hey sen qanxor, iplas!» — «iplas» ibraniy tilida: «Iblis (Béliyali)ning oghli».

16:9 1Sam. 24:15; 2Sam. 9:8

bashqa kimning xizmitide bolay? Uning oghlining qéshida xizmet qilmamdim? Séning atangning qéshida xizmet qilghandek, emdi séning qéshingda xizmet qilay, — dédi.

²⁰ Andin Abshalom Ahitofelge: Meslihetlaship yol körsitinglar; qandaq qilsaq bolar? — dédi.

²¹ Ahitofel Abshalomgha: Atangning ordisigha qarighili qoyghan kénizelikliri bilen bille yatqin; shuning bilen pütkül Israil séning özüngni atanggha nepretlik qilghanliqingni anglaydu; shundaq qilip sanga egeshkenlarning qolliri küchlendürüldü, dédi.

²² Shuning bilen ular Abshalom üçün ordining ögziside bir chédir tikti; Abshalom hemme Israilning közliri aldida öz atisining kénizelikliri bilen bille boldi.

²³ U künlerde Ahitofelning bergen mesliheti xuddi kishi Xudadin sorap érishken söz-kalamdek hésablinatti. Uning Dawutqa we Abshalomgha bergen hemme meslihetimu hem shundaq qarilatti.

Ahitofelning mesliheti bikar qilinidu

17¹ Ahitofel Abshalomgha: Manga on ikki ming ademni talliwélishqa ruxset berseng, men бүгүн kéche qozghilip, Dawutni qoghlay; ² Men uning üstige chüshkinimde u hérip, qolliri ajiz bolidu; men uni alaqzade qiliwétimen, shundaqla uning bilen bolghan barliq xelq qachidu. Men peqet padishahnila urup öltürimen, ³ andin hemme xelqni sanga béqindurup qayturimen. Sen izdigén adem yoqalsa, hemme xelq séning qéshinggha qaytidu; shuning bilen hemme xelq aman-ésén qalidu, dédi.

⁴ Bu meslihet Abshalomgha we Israilning barliq aqsqaqallirigha yaqti, ⁵ lékin Abshalom: Arkiliq Hushaynimu chaqiringlar; uning sözünimu anglayli, — dédi.

⁶ Hushay Abshalomning qéshigha kelgende, Abshalom uninggha: Ahitofel mundaq-mundaq éytti; u dégendek qilaylimu? Bolmisa, sen bir meslihet bergin, — dédi.

⁷ Hushay Abshalomgha: Ahitofelning bu waqitta bergen mesliheti yaxshi emes, — dédi.

⁸ Hushay yene mundaq dédi: «Sen atang bilen ademlirini bilisenghu — ular palwanlardur, hazir daladiki baliliridin juda qilinghan chishi éyiqtek peyli yaman. Atang bolsa heqiqiy jengchidur, öz ademliri bilen birge qonmaydu. ⁹ Mana u hazir bir gharda ya bashqa bir yerde mökünüwalghan bolsa kérek. Mubada u awwal xelqimiz üstige chüshse shuni anglighan herkim: Abshalomgha egeshkenler qirghinchiliqqa uchraptu, — deydu. ¹⁰ U waqitta hetta shir yürek palwanlarning yüreklirimu su bolup kétidu; chünki pütkül Israil atangning batur ikenlikini, shundaqla uninggha egeshkenlerningmu palwan ikenlikini bilidu. ¹¹ Shunga meslihetim shuki, pütkül Israil Dandin tartip Beer-Shébaghiche séning qéshinggha téz yighilsun (ular déngizdiki qumlardek köptur!). Sen özüng ularni bashlap jengge chiqqin. ¹² Biz uni qeyerde tapsaq, shebnem yerge chüshkendek uning üstige chüsheyli. Shuning bilen uning özi we uning bilen bolghan kishilerdin héch kimmu qalmaydu. ¹³ Eger u bir sheherge kiriwalsimu, pütkül Israil shu yerge arghamchilarni élip kélip, sheharni hetta uningdiki kichik shéghil-tashlarnimu qaldurmay sörep ekilip, derya jilghisigha tashliwétimiz».

¹⁴ Abshalom bilen Israilning hemme ademliri: Arkiliq Hushayning mesliheti Ahitofelning meslihetidin yaxshi iken, déyishti. Chünki Perwerdigar Abshalomning béshigha bala kelsun dep, Ahitofelning yaxshi meslihetining bikar qilinishini békitkenidi.

¹⁵ Hushay Zadok bilen Abiyatar kahinlarga: Ahitofelning Abshalom bilen Israilning aqsqaqallirigha bergén mesliheti mundaq-mundaq, emma méning meslihetim bolsa mundaq-mundaq;

¹⁶ hazir siler derhal adem ewetip Dawutqa: Bu kéchide chölning kéchikliride qonmay, belki téz

17:3 «Sen izdigén adem yoqalsa, hemme xelq séning qéshinggha qaytidu» — ibraniy tilida: «Barliq ademning qaytip kélishi, sen izdigén ademning jénigha barawerdur».

17:9 «Mubada u awwal xelqimiz üstige chüshse...» — yaki «Deslepte xelq(imiz)din nechchisi yiqilip öltürülse,...»

ötüp kétinglar, bolmisa padishah we uning bilen bolghan hemme xelq halak bolushi mumkin, dep yetküzüinglar — dédi.

¹⁷ U waqitta Yonatan bilen Aximaaz En-Rogelde kütüp turatti; ular bashqilarning körüp qalmasliqi üçhün sheherge kirmidi; bir dédekning chiqip ulargha xewer bérishi békitildi. Ular béríp Dawut padishahqa xewerni yetküzdi.

¹⁸ Lékin bir yash yigit ularni körüp qélip, Abshalomgha dep qoydi. Emma bu ikkiylen ittik béríp, Bahurimdiki bir ademning öyige kirdi. Bu ademning hoylisida quduq bar idi; ular shuninggha chüshüp yoshurundi. ¹⁹ Uning ayali quduqning aghzigha yapquchini yépip üstige soqulghan bughdayni töküp qoydi; shuning bilen héch ish ashkarilanmide.

²⁰ Abshalomning xizmetkarliri öyge kirip ayalning qéshigha kélip: Aximaaz bilen Yonatan qeyerde? — dep soridi. Ayal: Ular ériqtin ötüp ketti, dédi. Kelgenler ularni izdep tapalmay, Yérusalémgha qaytip ketti.

²¹ Ular ketkendin kéyin, bu ikkiylen quduqtin chiqip, béríp Dawut padishahqa xewer berdi. Ular Dawutqa: Qopup, sudin ötkin; chünki Ahitofel séni tutush üçhün shundaq meslihet bériptu, — dédi.

²² Shuning bilen Dawut we uning bilen bolghan barliq xelq qozghilip Iordan deryasidin ötti; tang atquche Iordan deryasidin ötmigen héchkim qalmidi.

²³ Ahitofel öz meslihetini qobul qilmighanliqini körüp éshikini toqup, öz shehiridiki öyige béríp, öyidikilerge wesiyet tapshurghandin kéyin, ésilip öliwaldi. U öz atisining qébrisinde depne qilindi.

²⁴ Shu ariliqta Dawut Mahanaimgha yétip kelgenidi, Abshalom we uning bilen bolghan Israilning hemme ademlirimu Iordan deryasidin ötüp bolghanidi.

²⁵ Abshalom Yoabning ornida Amasani qoshunning üstige serdar qilip qoydi. Amasa bolsa Yitra isimlik bir Israilliq kishining oghli idi. U kishi Nahashning qizi Abigail bilen yéqinchiliq qilghanidi. Nahash Yoabning anisi Zeruiya bilen acha-singli idi.

²⁶ Israil bilen Abshalom Giléadning zéminida bargah tikti.

²⁷ Dawut Mahanaimgha yétip kelgende, Ammoniyarning Rabbah shehiridin bolghan Nahashning oghli Shobi bilen Lo-Dibarliq Ammielning oghli Makir we Rogélimdin bolghan Giléadliq Barzillay dégenler. ²⁸ yotqan-körpe, das, qacha-qucha, bughday, arpa, un, qomach, purchaq, qizil mash, qurughan purchaqlar, ²⁹ hesel, qaymaq we qoylarni keltürüp, kala sütide qilinghan qurut-irimchik qatarliqlarni Dawut bilen xelqqa yéyish üçhün élip keldi, chünki ular: Shübhisizki, xelq chölde hérip-échip, ussap ketkendu, dep oylihanidi.

Abshalomning ölüshi

18¹ Dawut özi bilen bolghan xelqni yighip éditlidi we ularning üstige mingbéshi bilen yüzbéshi qoydi. ² Andin Dawut xelqni üç böleкке bölüp jengge chiqardi; birinchi böleknü Yoabning qol astida, ikkinchi böleknü Zeruiyaning oghli, Yoabning inisi Abishayning qol astida we üçinchi böleknü Gatliq Ittayning qol astida qoydi. Padishah xelqqa: Berheq, menmu siler bilen jengge chiqimen, dédi.

³ Lékin xelq: Sili chiqmisila, eger biz qachsaq düshmen bizge perwa qilmaydu; hetta yérimimiz ölüp ketsekmu bizge perwa qilmaydu. Chünki özliri bizning on mingimizge barawer bolila. Yaxshisi sili sheherde turup bizge hemdem bolushqa teyyar turghayla, dédi.

⁴ Padishah ulargha: Silerge néme layiq körünse, shuni qilimen, — dédi. Shuning bilen xelq yüzdin, mingdin bolup sheherdin chiqiwatqanda, padishah derwazining yénida turdi. ⁵ Padishah Yoab bilen Abshay we Ittaygha: Men üçhün Abshalomgha yaxshi muamilide bolup ayanglar,

dédi. Padishahning hemme serdarlirigha Abshalom toghrisida shundaq tapilighinida, barliq xelq tapilighinini anglidi.⁶ Andin xelq Israil bilen soqushqili meydangha chiqti; soqush Efraimning ormanliqida boldi.

⁷ U yerde Israil Dawutning ademliridin meghlup boldi. U küni ular qattiq qirghin qilindi — yigirme mingi öldi.⁸ Soqush shu zémingha yéyildi; ormanliq yewetkenler qilichta ölgenlerdin köp boldi.

⁹ Abshalom Dawutning ghulamleri bilen tuyuqsiz uchriship qaldi; Abshalom öz qéchirigha minip, chong dub derixining qoyuq shaxlirining tégidin ötkende, uning béshi derex shéxigha kepliship qélip, u ésilip qaldi; u mingen qéchir bolsa aldigha kétip qaldi.¹⁰ Birsini buni körüp Yoabqa xewer bérip: Mana, men Abshalomning bir dub derixide sanggilap turghinini kördüm, dédi.

¹¹ Yoab xewer bergen ademge: Néme! Sen uni körüp turup, némishqa uni urup öltürüp yerge chühürmiding? Shundaq qilghan bolsang, sanga on kümüş tengge we bir kemer bérettim, — dédi.

¹² U adem Yoabqa: Qolumgha ming kümüş tengge tegsimu, qolumni padishahning oghligha uzatmayttim! Chünki padishahning hemmimiz aldida sanga, Abishaygha we Ittaygha: Méning üçün her biringlar Abshalomni ayanglar, dep buyrughinini angliduq.¹³ Eger men öz jénimni tewekkul qilip, shundaq qilghan bolsam (herqandaq ish padishahtin yoshurun qalmaydu!) sen méni tashlap, düshmining qatarida köretting, — dédi.

¹⁴ Yoab: Séning bilen bundaq déyishishke cholam yoq! — dédi-de, qoligha üç neyzini élip derexke sanggilaqliq halda tirik turghan Abshalomning yürikige sanjidi.¹⁵ Andin Yoabning yaragh kötürgüchisi bolghan on ghulam Abshalomning chörisige yighilip, uni urup öltürdi.

¹⁶ Andin Yoab kanay chaldi; xelq Israilni qoghlashstin yandi; chünki Yoab qoshunni chékinishke chaqirdi.¹⁷ Ular Abshalomni ormanliqtiki chong bir azgalgha tashlap üstige nurghun tashlarni döwilep qoydi. Israillar bolsa qéchip herbiri öz makanigha ketti..

¹⁸ Abshalom tirik waqtida padishah wadisida özige bir abide turghuzghanidi. Chünki u: Méning namimni qaldurdighangha oghlum yoq dep, u tash abidini öz nami bilen atighanidi. Shuning bilen bu tash bügünge qeder «Abshalomning yadikari» dep atilidu..

Dawut Abshalomning ölümidin xewer tapidu

¹⁹ Zadokning oghli Aximaaz Yoabqa: Perwerdigar séni düshmenliringdin qutquzup sen üçün intiqam aldi, dep padishahqa xewer bérishke méni derhal mangghuzghin, — dédi.

²⁰ Lékin Yoab uninggha: Sen bügün xewer bermeysen, belki bashqa bir küni xewer bérisen; padishahning oghli ölgini tüpeylidin, bügün xewer bermeysen, dédi.

²¹ Shuning bilen Yoab Kushiygha: Bérip padishahqa körginingni dep bergin, dédi. Kushiyliq Yoabqa tezim qilip yügürüp ketti..

18:9 «uning béshi ... kepliship qélip, u ésilip qaldi» —Ibraniy tilida: «uning béshi ... kepliship qélip, u asman-zémin otturisida ésilip qaldi».

18:14 «derexke sanggilaqliq halda tirik turghan Abshalomning yürikige sanjidi» — ibraniy tilida «derexning yürikide sanggilaqliq tirik turghan Abshalomning yürikige sanjidi» dégen sözler bilen ipadilinidu.

18:17 «Israillar bolsa qéchip herbiri öz makanigha ketti» — ibraniy tilida: «Israillar bolsa qéchip herbiri öz chédirigha ketti».

18:18 «Méning namimni qaldurdighangha oghlum yoq...» — Abshalomning bu sözidin qarighanda, uning üç oghli (14:27) hemmisi baldur ölgenidi.

18:21 «Shuning bilen Yoab Kushiygha... dédi» — «Kushiy»: Hebesh, Éfiopiyelik. Éfiopiyeliklarning bügünge qeder uzungha yügürüshte dangqi bar.

²² Lékin Zadokning oggli Aximaaz Yoabqa yene: Qandaqla bolmisun bu Kushiyning keynidin yügürüşke manga ijazet bergin, — dédi. Yoab: I oghlum, sanga héchqandaq söyünchi bergüdek xewer bolmisa, némishqa yügürüşni xalaysen? — dédi.

²³ U yene: Qandaqla bolmisun, méni yügürgüzgin, dédi. Yoab uninggha: Mang, yügür, déwidi, Aximaaz Jordan deryasidiki tüzlemlik bilen yügürüp Kushiyge yétiship uningdin ötüp ketti.

²⁴ Dawut ichki-tashqi derwazining otturisida olturatti. Közetchi derwazining ögzisidin sépilning üstige chiqip, béshini kötürüp qariwidi, mana bir ademning yügürüp kéliwatqinini kördi..

²⁵ Közetchi warqirap padishahqa xewer berdi. Padishah: Eger u yalghuz bolsa uningda choqum xewer bar, dédi. Xewerchi bolsa yéqinlaship kéliwatatti. ²⁶ Andin közetchi yene bir ademning yügürüp kelginini kördi. Közetchi derwaziwenge: Mana yene bir adem yalghuz yügürüp kéliwatidu, — dédi. Padishah: Bumu xewerchi iken, dédi.

²⁷ Közetchi: Awwalqisining yügürüşini manga Zadokning oggli Aximaazning yügürshidek köründi, — dédi. Padishah: U yaxshi adem, xush xewer yetküzidu, — dédi.

²⁸ Aximaaz padishahqa towap: Salam! dep padishahqa yüzini yerge tegküzüp tezim qilip: Ghojam padishahqa ziyan yetkürüşke qollirini kötürgen ademlerni meghlubiyetke muptila qilghan Perwerdigar Xudaliri mubarektur! — dédi..

²⁹ Padishah: Abshalom salametmu? — dep soridi. Aximaaz jawab bérrip: Yoab padishahning quli we péqirlirini mangdurghanda, péqir kishilerning chong qalaymiqanchiliqini kördum, lékin néme ish bolghanliqini bilmidim, — dédi.

³⁰ Padishah: Boldi, buyaqta turup turghin, dédi. U bir terepke bérrip turdi.

³¹ We mana, Kushiy yétip keldi; Kushiy: Ghojam padishah xush xewerni anglighayla. Perwerdigar бүгүн asiqliq qilip qozghalghan hemmisidin silini qutquzup, ulardin intiqaq aldi, dédi.

³² Padishah Kushiygha: Yigit Abshalom salametmu? dep soridi. Kushiy: Ghojam padishahning dushmanliri we silini qestleshke qozghalghanlarning hemmisi u yigitke oxshash bolsun! — dédi.

³³ Padishah tolimu azablinip, derwazining töpisiidiki balixanigha yighlighan péti chiqti; u mangghach: I oghlum Abshalom! I oghlum, oghlum Abshalom! Kashki, men séning ornungda ölseng bolmasmidi! I Abshalom, méning oghlum, méning oghlum! dédi.

19¹ Birsu Yoabqa: Padishah Abshalom üçün yighlap matem tutmaqta, dep xewer berdi. ² Shuning bilen shu kündiki nusret xelq üçün musibetke aylandi; chünki xelq shu künide: Padishah öz oggli üçün qayghu-hesret tartiwatidu, dep anglidi. ³ U küni xelq soqushtin qéchip xijalette qalghan ademlerdek, oghriliqche sheherge kirdi. ⁴ Padishah yüzini yépip: I, oghlum Abshalom, i Abshalom, méning oghlum, méning oghlum! — dep qattiq awaz bilen peryad kötürdi.

⁵ Lékin Yoab padishahning öyige kirip, uning qéshigha kélip: Öz jéningni, oghulliring bilen qizliringning jénini, ayalliringning jéni bilen kénizekliringning jénini qutquzghan hemme xizmetkarlarning yüzini sen бүгүн xijalette qaldurdung! ⁶ Sen özüngge nepretlinidighanlarni söyisen, séni söyidighanlarga nepretlinidighandek qilisen! Chünki sen бүгүн serdarliringni yaki xizmetkarliringni neziringde héchnerse emes dégendek qilding! Chünki бүгүн Abshalom tirik qélip, biz hemmimiz ölgen bolsaq, neziringde yaxshi bolattiken, dep bilip yettim. ⁷ Emdi chiqip xizmetkarliringning könglige teselli bergin; chünki men Perwerdigar bilen qesem qilimenki, eger chiqmisang, бүгүн kéche héch adem séning bilen qalmaydu. Bu bala yashliqingdin tartip бүгünki küngiche üstüngge chüshken herqandaq baladin éghir bolidu, — dédi.

18:24 «Dawut ichki-tashqi derwazining otturisida olturatti» — ibranij tilida «Dawut ikki derwazining otturisida olturatti». Perzimizche «bu ikki derwaza» sheherning ichki we tashqi qowuqi bolsa kérek.

18:28 «Salam!» — (ibranij tilida «Shalom»)ning menisi: «Tinchliq! Xatirjemlik!».

« Samuil «2» »

⁸ Shuning bilan padishah chiqip derwazida olturdi, hemme xelqqe: Mana, padishah derwazida olturidu, dégen xewer yetküzülgende, ularning hemmisi padishahning qéshigha keldi. Emma Israillar bolsa hemmisi qéchip, öz öyige qaytip ketti..

⁹ Emdi Israil qebilisidiki hemme xelq ghulghula qiliship: Padishah bizni dushmanlirimizning qolidin azad qilghan, bizni Filistiylerning qolidin qutquzghanidi. Emma, u hazir Abshalom tüpeylidin zémindin özini qachuruwatidu. ¹⁰ Lékin biz üstimizge padishah bolushqa mesih qilghan Abshalom bolsa jengde öldi. Emdi némishqa padishahni yandurup élip kélishe gep qilmaysiler? déyishti..

¹¹ Dawut padishah Zadok bilen Abiyatar kahinlarga adem ewetip: Siler Yehudaning aqsaqallirigha: Padishah mundaq deydu: — Hemme Israillarning padishahni ordisigha qayturup kéleyli, déyishken teliplirining hemmisi padishahning quliqigha yetken yerde, némishqa siler bu ishta ulardin kéyin qalisiler? ¹² Siler méning qérindashlirim, méning et-ustixanlirim turup, némishqa padishahni élip kélishte hemmisidin kéyin qalisiler?! — denglar. ¹³ We shundaqla yene Amasaghimu: Padishah mundaq deydu: — Sen méning et-ustixanlirim emesmusen? Eger séni Yoabning ornida méning qéshimda daim turidighan qoshunning serdari qilmisam, Xuda méni ursun hem uningdin artuq jazalisun — denglar, — dédi..

¹⁴ Buning bilen u Yehudadiki ademlerning köngüllirini bir ademning könglidek özige mayil qildi. Ular padishahqa adem mangdurup: Sen özüng bilen hemme xizmetkarliring birge yénip kélinglar, dep xewer yetküzdi.

¹⁵ Shuning bilen padishah yénip Iordan deryasighiche keldi. Yehudadiki ademler padishahni Iordan deryasidin ötküzimiz dep, padishahning aldigha Gilgalga barghanidi. ¹⁶ Bahurimdin chiqqan Binyaminliq Géraning oghli Shimey aldirap kélip, Yehudadiki ademler bilen chüshüp, padishahning aldigha chiqti..

¹⁷ Shimeyge Binyamin qebilisidin ming adem egeshti; ular bilen Saulning jemetide xizmetkar bolghan Ziba, uning on besh oghli we yigirme xizmetkarimu uninggha qoshulup keldi; bularning hemmisi Iordan deryasidin ötüp padishahning aldigha chiqti.

¹⁸ Bir kéme padishahning ixtiyarigha qoyulup, aile tawabiatlirini ötküzüsh üçün uyanbuyan ötüp yüretti. Padishah Iordan deryasidin ötkende, Géraning oghli Shimey kélip uning aldida yiqilip turup. ¹⁹ padishahqa: Ghojam qullirigha qebihlik sanimighayla; ghojam padishah Yérusalémdin chiqqan künde qullirining qilghan qebihlikini eslirige keltürmigeyle; u padishahning könglige kelmisun. ²⁰ Chünki qulliri özining gunah qilghinimni obdan bilidu; shunga mana, men Yüsüpning jemetidin hemmidin awwal bügün ghojam padishahni qarshi élishqa chiqtimmen, — dédi.

²¹ Zeruiyaning oghli Abishay buni anglap: Shimey Perwerdigarning mesih qilghinini qarighan tursa, ölümge mehku qilinish lazim bolmamdu? — dédi.

²² Lékin Dawut: I Zeruiyaning oghulliri, silerning méning bilen néme karinglar? Bügün siler manga qarshi chiqmaqchimusiler? Bügünki künde Israilda ademler ölümge mehku qilinishi kérekmu? Bügün Israilgha padishah ikenlikimni bilmeymenmu? — dédi..

²³ Andin padishah Shimeyge: Sen ölmeysen, — dédi. Padishah uninggha qesem qildi.

19:8 «...hemmisi qéchip, öz öyige qaytip ketti» — ibranij tilida «... hemmisi qéchip, öz chédirigha qaytip ketti». Mushu ayettiki «Israillar» Abshalomgha egeshken Israillarni körsitidu, elwette (ularning köpinchisi Yehuda we Binyaminidin bashqa on qebilidin idi).

19:10 «...némishqa padishahni yandurup élip kélishe gep qilmaysiler?» — ibranij tilida «némishqa padishahni yandurup élip kélishe sükut qilisiler?».

19:13 2Sam. 17:25

19:16 2Sam. 16:5; 1Pad. 2:8

19:18 «Bir kéme padishahning ixtiyarigha qoyulup, aile tawabiatlirini ... ötüp yüretti» — beziler: «Ular özlerini padishahning ixtiyarigha qoyup, derya kéchikide aile tawabiatlirini ... ötüp yüretti» dep terjime qilidu.

19:22 «...siler manga qarshi chiqmaqchimusiler?» — ibranij tilida «...siler manga sheytan bolmaqchimusiler?»

²⁴ Emdi Saulning newrisi Mefiboshet padishahni qarshi alghili keldi. Padishah ketken kündin tartip saq-salamet qaytip kelgen küngiche, u ya putlirining tirniqini almighan ya saqilini yasimighan we yaki kiyimlirini yumighanidi. ²⁵ U padishahni qarshi alghili Yérusalémdin kelgende, padishah uningdin: I Mefiboshet, némishqa méning bilen barmiding? — dep soridi.

²⁶ U: I, ghojam padishah, qulliri aqsaq bolghachqa, éshikimni toqup, minip padishah bilen bille baray, dédim. Emma xizmetkarim méni aldap qoyuuptu; ²⁷ u yene ghojam padishahing aldida qullirining gheywitini qildi. Lékin ghojam padishah Xudaning bir perishtisidektur; shuning üçün silige néme layiq körünse, shuni qilghayla. ²⁸ Chünki atamning jemetining hemmisi ghojam padishahning aldida ölgen ademlerdek idi; lékin sili öz qullirini özliri bilen hemdas-tan bolghanlar arisida qoydila; méning padishahning aldida peryad qilghili néme heqqim bar? — dédi.

²⁹ Padishah uninggha: Némishqa ishliring toghrisida sözliwérisen? Méning hökümüm, sen bilen Ziba yerlerni bölüshiwélinglar, — dédi.

³⁰ Mefiboshet padishahqa: Ghojam padishah aman-ésen öz öyige kelgendin kéyin, Ziba hem-misini alsimu razimen! — dédi.

³¹ Giléadliq Barzillaymu Rogélimdin chüshüp padishahni Iordan deryasidin ötküzüp qoyushqa kélip, padishah bilen bille Iordan deryasidin ötti. ³² Emdi Barzillay xéli yashanghan bir adem bolup, seksen yashqa kirgenidi. Padishah Mahanamda turghan waqitta, uni qamdighan del mushu adem idi; chünki u xéli katta bir kishi idi. ³³ Padishah Barzillaygha: Méning bilen barghin, men sendin Yérusalémda özümningkide xewer alimen, dédi.

³⁴ Lékin Barzillay padishahqa: Méning birnechche künlük ömrüm qalghandu, padishah bilen birge Yérusalémgha baramdim?. ³⁵ Qulliri seksen yashqa kirdim. Yaxshi-yamanni yene perq ételeymenmu? Yep-ichkinimning temini tétalamdim? Yigit neghmichiler bilen qiz neghmichilerning awazini angliyalamdım? Némishqa qulliri ghojam padishahga yene yük bolimen? ³⁶ Qulliri peqet padishahni Iordan deryasidin ötküzüp andin azraq uzitip qoyay dégen; padishah buning üçün némishqa manga shunche shapaet körsitidila? ³⁷ Qullirining ölgende öz shehirimde, atam bilen anamning qebresining yénida yétishim üçün qaytip kétishige ijazet bergeyla. Emdi mana, bu yerde öz qulliri Kimham bar emesmu? U ghojam padishah bilen ötüp barsun, uninggha özlirige néme layiq körünse shuni qilghayla, — dédi.

³⁸ Padishah: Kimham méning bilen ötüp barsun; sanga néme layiq körünse uninggha shuni qilay, shundaqla sen mendin her néme sorisang, sanga qilimen, — dédi.

³⁹ Andin xelqning hemmisi Iordan deryasidin ötti, padishahmu ötti. Andin padishah Barzil-layni söyüp uninggha bext tilidi; Barzillay öz yurtigha yénip ketti.

⁴⁰ Padishah Gilgalgha chiqti, Kimham uning bilen bardı. Yehudadiki barliq ademler bilen Is-railning xelqining yérimi padishahni deryadin ötküzüp uzitip qoyghanidi. ⁴¹ Andin mana, Is-railning barliq ademleri padishahning qéshigha kélip: Némishqa qérindashlirimiz Yehudaning ademleri oghriliqche padishahni we padishahning aile-tawabiatlirini, shundaqla Dawutqa ege-shken hemme ademlerni Iordan deryasidin ötküzüshke muyesser bolidu? — dédi.

⁴² Yehudaning hemme ademleri Israilning ademlirige jawap bérıp: Chünki padishah bilen biz-ning tughqanchiliqimiz bar, némishqa bu ish üçün bizdin xapa bolisiler? Biz padishahning-kidin bir némini yiduqmu, yaki u bizge bir in'am berdimu? — dédi.

19:25 «U ... Yérusalémdin kelgende...» — yaki, «u ... Yérusalémgha kelgende...».

19:27 2Sam. 16:3

19:28 «...atamning jemetining hemmisi ghojam padishahning aldida ölgen ademlerdek idi» — menisi belkim, «biz hemmimiz eslide séning aldingda ölümge mehkum qilinishqa layiq iduq».

19:32 2Sam. 17:27-29; 1Pad. 2:7

19:34 «Méning birnechche künlük ömrüm qalghandu?» — ibraniy tilida «Méning ömrümdiki yillarning künliri qanchidu?» dégen sözler bilen ipadiliniidu.

⁴³ Israilning adamlari Yehudaning adamliriga javab béríp: Qebile boyiche alghanda, padi-shahning on ikki ülüshtin oni bizge tewedur, silerge nisbeten bizning Dawut bilen téximu chongraq buraderchilikimiz bar. Némishqa bizni közge ilmaysiler? Padishahimizni yandurup élip kélishke awwal teshebbus qilghanlar biz emesmiduq? — dédi. Emma Yehudaning adamlirining sözliri Israilning adamlirining sözliridin téximu qattiq idi...

Shébaning kötürgen isyani

20¹ We shundaq boldiki, shu yerde Binyamin qebilisidin, Bikrining oghli Shéba isimlik bir iplas bar idi. U kanay chélip: —

Bizning Dawutta héchqandaq ortaq nésiwimiz yoq; Yessening oghlidin héchqandaq mirasimiz yoq! Israil, herbirliringerlar öz öyünglarga yénip kétinglar, — dédi.

² Shuning bilen Israilning hemme adamliri Dawuttin yénip Bikrining oghli Shébagha egeshti. Lékin Yehudaning adamliri Iordan deryasidin tartip Yérusalémghiche öz padishahigha ching baghlinip, uninggha egeshti. ³ Dawut Yérusalémgha kélip ordisigha kirdi. Padishah ordigha qarashqa qoyup ketken ashu on kénizekni bir öyge qamap qoydi. U ularni baqti, lékin ulargha yéqinchilik qilmidi. Shuning bilen ular u yerde tul ayallardek ölgüche qamalghan péti turdi.

⁴ Andin padishah Amasagha: Üch kün ichide Yehudaning adamlirini chaqirip, yighip kelgin; özüngmu bu yerde hazir bolghin, dédi.

⁵ Shuning bilen Amasa Yehudaning adamlirini chaqirip yighqili bardi. Lékin uning undaq qilishi padishah békitken waqittin kéyin qaldi, ⁶ u waqitta Dawut Abishaygha: Emdi Bikrining oghli Shéba bizge chüshüridighan apet Abshalomning chüshüriginidin téximu yaman bolidu. Emdi ghojangning xizmetkarlirini élip ularni qoghlap barghin. Bolmisa, u mustehkem sheherlerni igiliwélip, bizdin özini qachurushi mumkin, — dédi.

⁷ Shuning bilen Yoabning adamliri we Keretiylér, Peletiyler, shundaqla barliq palwanlar uninggha egiship chiqti; ular Yérusalémdin chiqip, Bikrining oghli Shébaning qoghligihili bardi. ⁸ Ular Gibéondiki qoram tashqa yéqin kelgende Amasa ularning aldigha chiqti. Yoab üsti-béshigha jeng libasini kiyip, bélige ghilapliq bir qilichini asqan kemer baghlighanidi. U aldigha méngiwidi, qilich ghilaptin chüshüp ketti.

⁹ Yoab Amasadin: Tinchliqmu, inim? — dep soridi. Yoab Amasani söymekchi bolghandek ong qoli bilen uni saqilidin tutti. ¹⁰ Amasa Yoabning yene bir qolida qilich barlighigha diqqet qilmidi. Yoab uning qorsiqigha shundaq tiqtiki, üçeyliri chiqip yerge chüshti. Ikkinchi qétim sélisning hajiti qalmighanidi; chünki u öldi. Andin Yoab bilen inisi Abishay Bikrining oghli Shébaning qoghligihili ketti.

¹¹ Yoabning ghulamiridin biri Amasaning yénida turup: Kim Yoab terepte turup Dawutni qollisa, Yoabqa egeshsun, deytti.

¹² Emma Amasa öz qénida yumilinip, yolning ottursida yatatti; uni körgen xelqning herbiri toxtaytti. U kishi hemme xelqning toxtighinini körüp, Amasaning jesitini yoldin étizliqqa tartip qoydi hem bir kiyimni uning üstige tashlidi. ¹³ Jeset yoldin yökélgendin kéyin xelqning hemmisi Bikrining oghli Shébaning qoghligihili Yoabqa egeshti.

¹⁴ Shéba bolsa Beyt-Maakahdiki Abelgiche we Bériyliklerning yurtining hemme yerlirini kézip Israilning hemme qebililiridin ötti. Bériyliklermu jem bolup uninggha egiship bardi. ¹⁵ Shu-

19:43 «padishahning on ikki ülüshtin oni bizge tewedur» — dégen ibare belkim Israilning on qebile ikenlikini, Yehudaning Binyaminni qoshqanda peqet ikki qebile ikenlikini körsitidu.

20:1 «Bikrining oghli Shéba isimlik bir iplas» — «bir iplas» ibraniy tilida «Sheytan (Bérial)ning bir oghli». «herbirliringerlar öz öyünglarga yénip kétinglar» — ibraniy tilida: «herbirliringerlar öz chédirigha yénip kétinglar».

20:10 1Pad. 2:5

20:14 «Bériyliklermu jem bolup...» — yaki «U yerdiki kishilermu jem bolup...».

ning bilen Yoab we ademliri kélip, Beyt-Maakahdiki Abelde uni muhasirige aldi. Ular sheherning chörisidiki sépilning udulida bir istihkam saldi; Yoabqa egeshkenlarning hemmisi kélip, sépilni örüşke bazghanlawatqanda, ¹⁶ Danishmen bir xotun sheherdin towlap: Qulaq sélinglar! Qulaq sélinglar! Yoabni bu yerge chaqirip kélinglar, méning uning bilen sözleshmekchi bolghinimni uninggha éytinglar, — dédi.

¹⁷ U yéqin kelgende xotun uningdin: Sili Yoabmu? — dep soridi. U: Shundaq, men shu, dédi. Xotun uninggha: Dédeklirining sözini anglighayla, dédi. U: Anglawatimen, dédi.

¹⁸ Xotun: Konilarda Abelde meslihet tapqin, andin mesililer hel qilinidu, dégen gep bar; ¹⁹ Israilning tinch we mömin bendiliridin birimen; sili hazir Israildiki ana kebi chong bir sheherni xarap qiliwatidila; némishqa Perwerdigarning mirasini yoqatmaqchi bolila? — dédi.

²⁰ Yoab jawap bérip: Undaq ish mendin néri bolsun! Mendin néri bolsun! Méning héchnémini yutuwalghum yaki yoqatqum yoqtur; ²¹ ish undaq emes, belki Efraimdiki édirliqtin Bikrining oghli Shéba dégen bir adem Dawut padishahqa qarshi qolini kütürüptu. Peqet uni tapshursanglar, andin sheherdin kétimen, dédi. Xotun Yoabqa: Mana uning béshi sépildin silige tashlinidu, — dédi.

²² Andin xotun öz danalığı bilen hemme xelqge meslihet saldi; ular Bikrining oghli Shébaning béshini késip, Yoabqa tashlap berdi. Yoab kanay chaldi, uning ademliri shuni anglap, sheherdin kétip, herbiri öz öyige qaytti. Yoab Yérusalémgha padishahning qéshigha bardı.

²³ Emdi Yoab pütkül Israilning qoshunining serdari idi; Yehoyadaning oghli Binaya bolsa Keretiylar bilen Peletiylerning üstige serdar boldı. ²⁴ Adoniram baj-alwangha bash boldı, Ahiludning oghli Yehoshafat bolsa diwan bégi boldı; ²⁵ Shéwa katıp, Zadok bilen Abiyatar kahin idi;

²⁶ Yairliq Ira bolsa Dawutqa xas kahin boldı.

Gibéonluqlar qisas soraydu

21¹ Emma Dawutning künliride uda üç yil acharchiliq boldı. Dawut uning toghruluq Perwerdigardin soridi. Perwerdigar uninggha: Acharchiliq Saul we uning qanxor jemetidikiler sewebidin, yeni uning Gibéonluqlarni qirghin qilghinidin boldı, dédi.

² Padishah Gibéonluqlarni chaqirip, ular bilen sözleshti (Gibéonluqlar Israilardin emes idi, belki Amoriylarning bir qaldisi idi. Israil eslide ular bilen ehde qilip qesem ichkenidi; lékin Saul Israil we Yehudalargha bolghan qizghinliqı bilen ularni öltürüşke intilgenidi).

³ Dawut Gibéonluqlargha: Silerge néme qilip bérey? Men qandaq qilip bu gunahni kafaret qilip yapsam, andin siler Perwerdigarning mirasigha bext-beriket tiliyeysiler? — dédi.

⁴ Gibéonluqlar uninggha: Bizning Saul we uning jemetidikilerdin altun-kümüş sorash heqqimiz yoq, we bizning sewebimizdin Israildin bir ademnimu ölümge mehkum qildurush heqqimiz yoq, dédi. Dawut: Siler néme désenglar, men shundaq qilay, dédi.

⁵ Ular padishahqa: Burun bizni yoqatmaqchi bolghan, bizni Israilning barliq pasilliri ichide turghudek yéri qalmisun dep, bizni halak qilishqa qestligen héliqi kishining, ⁶ hazir uning er-

20:19 «sili hazir Israildiki ana kebi chong bir sheherni xarap qiliwatidila» — «ana kebi chong bir sheher» dégenning menisi belkim, bashqa sheherler Abelge béqinidu. Bashqa birxil terjimisi «bir sheher we Israildiki bir ana bolghuchini xarab qiliwatidila».

20:22 «shuni anglap... herbiri öz öyige qaytti» — ibranıy tilida: «shuni anglap... herbiri öz chédirigha qaytti».

20:26 «Yairliq Ira bolsa Dawutqa xas kahin boldı» — yaki «Yairliq Ira bolsa Dawutning bash weziri boldı».

21:1 «Emma Dawutning künliride uda üç yil acharchiliq boldı...» — 21-24-bablar belkim tarixqa qoshulghan qoshumche söz bolup, «Samuil (2)»diki yillar ariliqida yüz bergen bashqa muhim ishlarni teswirleydu.

21:2 «Israil eslide ular bilen ehde qilip qesem ichkenidi» — Bu ish «Yeshua» 9-babta xatirilengen.

21:2 Ye. 9:19

21:3 «... Andin siler Perwerdigarning mirasigha bext-beriket tiliyeysiler» — démek, ularning Israilgha bolghan bu adiwiti tügeydu.

kek neslidan yettisi bizge tapshurup bérilsun, biz Perwerdigarning tallighini bolghan Saulning Gibéah shehiride, Perwerdigarning aldida ularni öltürüp, ésip qoyayli, dédi. Padishah: — Men silerge choqum tapshurup bérimen, dédi.

⁷ Lékin Dawut bilen Saulning oghli Yonatanning Perwerdigar aldida ichishken qesimi wejidin padishah Saulning newrisi, Yonatanning oghli Mefiboshetni ayidi..

⁸ Padishah Ayahning qizi Rizpahning Saulgha tughup bergen ikki oghli Armoni we Mefiboshetni we Saulning qizi Miqal Meholatliq Barzillayning oghli Adriel üçün béqiwalghan besh oghulni tutup,⁹ Gibéonluqlarning qoligha tapshurdi. Bular ularni döngde Perwerdigarning aldida ésip qoydi. Bu yetteylen bir künde öltürüldi; ular öltürülgende arpa ormisi aldidiki künler idi.

¹⁰ Andin Ayahning qizi Rizpah böz rextni élip, qoram üstige yéyip saldi. U orma bashlanghandin tartip asmandin yamghur chüshken waqıtqiche, u yerde olturup kündüzi qushlarning jesetlerning üstige qonushigha, kéchisi yirtquchlarning ularni dessep cheylishige yol qoymidi.

¹¹ Birsi Saulning kéniziki, Ayahning qizi Rizpahning qilghanlirini Dawutqa éytti.

¹² Shuning bilen Dawut Yabesh-Giléadtikilerning qéshigha bérrip, u yerdin Saulning we uning oghli Yonatanning söngeklirini élip keldi (Filistiylar Gilboada Saulni öltürgen künide ularning jesetlirini Beyt-Shandiki meydanda ésip qoyghanidi; Yabesh-Giléadtikiler eslide bularni shu yerdin oghriliqche élip ketkenidi)..¹³ Dawut Saul bilen uning oghli Yonatanning söngeklirini shu yerdin élip keldi; ular ésip öltürülgén yetteylenning söngeklirininimu yighip qoydi,¹⁴ andin shularni Saul bilen oghli Yonatanning söngekliri bilen Binyamin zéminidiki Zélada, atisi kishning qebriside depne qildi. Ular padishah emr qilghandek qildi. Andin Xuda xelqning zémin toghruluq dualirini ijabet qildi..

Filistiyle bilen qayta jeng qilish

1Tar. 20:4-8

¹⁵ Filistiylar bilen Israilning ottursida yene jeng boldi, Dawut öz adamliri bilen chüshüp, Filistiylar bilen soqushti. Emma Dawut tolimu charchap ketti; ¹⁶ Rafahning ewladliridin bolghan Ishbi-Binob Dawutni öltürmekchi idi; uning mis neyzisining éghirliqi üç yüz shekel idi; uninggha yene yéngi sawut baghlaqliq idi..¹⁷ Lékin Zeruiyaning oghli Abishay uninggha yademege kélip Filistiyni qilichlap öltürdi. Shu küni Dawutning adamliri uninggha qesem qilip: Sen yene biz bilen jengge chiqmighin! Bolmisa Israilning chirighi öchüp qalidu, — dédi..

¹⁸ Bu ishtin kéyin shundaq boldiki, Gobta Filistiylar bilen yene jeng boldi; u waqıtta Hushatliq Sibbikay Rafahning ewladidin bolghan Safni öltürdi..

¹⁹ Gobta yene bir qétim Filistiylar bilen jeng boldi; u chaghda Beyt-Lehemlik Yairning oghli El-Hanan Gatliq Goliyatning inisini öltürdi. Uning neyzisining sépi bapkarning xadisidek idi..

21:7 1Sam. 18:3; 20:15, 42; 23:18

21:8 «Saulning qizi Miqal Meholatliq Barzillayning oghli Adriel üçün béqiwalghan besh oghul...» — Miqal belkim achisi Merabning bu besh oghlini béqiwalghan (6:23ni, «1Sam.» 18:19ni köring). Bezi kona köchürmilerde «Merabning Meholatliq Barzillayning oghli Adriel üçün tughup bergen besh oghlini» déyilidu.

21:12 1Sam. 31:10-13

21:14 «Andin Xuda xelqning zémin toghruluq dualirini ijabet qildi» — «zémin toghruluq dualiri» — démek, qehetchilikning tügitilishi üçün.

21:16 «Rafahning ewladliridin bolghan Ishbi-Binob» — «Rafahning ewladliri» hemmisi dégüdek yoghan adamlar idi (18, 20, 22ni köring). «uning mis neyzisining éghirliqi» — yaki «uning neyzining mis beshining éghirliqi». «300 shekel» — belkim 3.5 kilogram idi. «uninggha yene yéngi sawut baghlaqliq idi» — yaki, «uninggha yene yéngi bir qorali bar idi».

21:17 Pend. 13:9

21:18 1Tar. 20:4

21:19 «Beyt-Lehemlik Yair» — bezi kona köchürülmilerde «Yair» «Yair-Origim» dep atilidu. «Goliyatning inisi» — bezi kona köchürmilerde peqet «Goliyat» déyilidu.

²⁰ Yene bir jeng Gatta boldi; u yerde éviz boyluq bir adem bar idi, qollirining altidin barmaqliri, putlirining altidin barmaqliri bolup jemiý yigirme töt barmiqi bar idi. U hem Rafahning ewladi idi. ²¹ U Israillarning aldida turup ularni mazaq qildi; lékin Dawutning akisi Shimiyaning oghli Yonatan uni óltürdi.

²² Bu töt kishi Gatliq Rafahning ewladi bolup, hemmisi Dawutning qolida yaki uning xizmetkarlirining qolida óltürüldi.

Dawutning medhiye küyi

Zeb. 18

22¹ Perwerdigar uni barliq dushmanliridin hem Saul padishahning qolidin qutquzghan küni, u Perwerdigargha bu küyni éytti: —

² U mundaq dédi: — Perwerdigar méning xada téghim, méning qorghinim, méning nijatkarimdur!

³ Xuda méning qoram téshimdur, men Uninggha tayinimen —

U méning qalqinim, méning qutquzghuchi münggüzüm,

Méning éviz munarim we bashpanahim, méning qutquzghuchimdur;

Sen méni zorawanlardin qutquzisen!..

⁴ Medhiyilerge layiq Perwerdigargha men nida qilimen,

Shundaq qilip, men dushmanlirimdin qutquzulimen;

⁵ Chünki ölümning asaretliri méni qorshiwaldi,

Ixlassizlarning yamrap kétishi méni qorqitiwetti;

⁶ Tehtisaraning taniliri méni chirmiwaldi,

Ólüm sirtmaqliri aldimga keldi.

⁷ Qiyналghinimda men Perwerdigargha nida qildim,

Xudayimga peryad kötürdüm;

U ibadetxanisidin awazimni anglidi,

Méning peryadim Uning quliqigha kirdi.

⁸ Andin yer-zémin tewrep silkinip ketti,

Asmanlarning ulliri dehshetlik tewrendi, silkinip ketti;

Chünki U ghezeplendi.

⁹ Uning dimighidin is örlep turatti,

Aghzidin chiqqan ot hemmisini yutuwetti;

Uningdin kömür choghli chiqti;

¹⁰ U asmanlarni éngishtürüp évip chüshti,

Puti astida tum qaranghuluq idi.

¹¹ U bir kérub üstide perwaz qildi,

U shamalning qanatlirida körüldi.

¹² U qaranghuluqni, shundaqla yighilghan sularni,

Asmanlarning qoyuq bulutlirini,

Öz etrapida chédiri qildi.

¹³ Uning aldida turghan yoruqluqtin,

22:1 «...u Perwerdigargha bu küyni éytti» — Zebur, 18-küy we uning izahatliri bilen sélishturung.

22:3 «...méning qutquzghuchi münggüzüm» — ibraniy tilida «...nijatimning münggüzi». «Sen méni zorawanlardin qutquzisen!» — ibraniy tilida «Sen méni zorawaniqtin qutquzisen».

22:3 *ibr. 2:13*

22:5 «Ixlassizlarning yamrap kétishi méni qorqitiwetti» — ibraniy tilida «Ixlassizlarning qiyan-tashqinliri méni qorqitiwetti».

« Samuil «2» »

Otluq choghlari chiqip ötti;

¹⁴ Perwerdigar asmanda güldürlidi;

Hemmidin aliy Bolghuchi awazini yangratti;

¹⁵ Berheq, U oqlirini étip, düshmenlirimni tarqitiwetti;

Chaqmaqlarni chaqturup, ularni qiyqas-sürenge saldi;

¹⁶ Shuning bilen déngizning tekti körünüp qaldi,

Alemning ulliri ashkarilandi,

Perwerdigarning tenbihi bilen,

Dimighining nepisining zerbisi bilen.

¹⁷ U yuqiridin qolini uzitip, méni tutti;

Méni ulugh sulardin tartip aldi.

¹⁸ U méni küchlük düshminimdin,

Manga öchmenlerdin qutquzdi;

Chünki ular mendin küchlük idi.

¹⁹ Külpetke uchrihan künümde, ular manga qarshi hujumgha ötti;

Biraq Perwerdigar méning tayanchim idi.

²⁰ U méni kengri-azade bir jaygha élip chiqardi;

U méni qutquzdi, chünki U mendin xursen boldi.

²¹ Perwerdigar heqqaniyliqimgha qarap manga iltipat körsetti;

Qolumning halalliqini U manga qayturdi;

²² Chünki Perwerdigarning yollirini tutup keldim;

Rezillik qilip Xudayimdin ayrilip ketmidim;

²³ Chünki uning barliq hökümliri aldimidur;

Men Uning belgilimiliridin chetnep ketmidim;

²⁴ Men Uning bilen ghubarsiz yürdüm,

Özümnü gunahtin néri qildim.

²⁵ We Perwerdigar heqqaniyliqimgha qarap,

Köz aldida bolghan halalliqim boyiche qilghanlirimni qayturdi.

²⁶ Wapadar-méhribanlarga Özüngni wapadar-méhriban körsitisen;

Ghubarsizlarga Özüngni ghubarsiz körsitisen;

²⁷ Sap dilliqlargha Özüngni sap dilliq körsitisen;

Tetürlerge Özüngni tetür körsitisen;

²⁸ Chünki Sen ajiz mömin xelqni qutquzisen;

Biraq közliringni tekebbur üstige tikip,

Ularni shermende qilisen;

²⁹ Chünki Sen Perwerdigar méning chiraghimdursen;

Perwerdigar méni basqan qarangghuluqni nurlanduridu;

³⁰ Chünki Sen arqiliq düshmen qoshuni arisidin yügürüp öttüm;

Sen Xudayim arqiliq men sépildin atlap öttüm..

³¹ Tengrim — Uning yoli mukemmeldur;

Perwerdigarning sözi sinap ispatlanghandur;

U Özige tayanghanlarning hemmisige qalqandur..

³² Chünki Perwerdigardin bashqa yene kim ilahtur?

22:15 «berheq, u ... düshmenlirimni tarqitiwetti» — ibraniy tilida «berheq, U ... ularni tarqitiwetti». 18-ayetni körüng.

22:29 Pend. 13:9

22:30 «düşmen qoshuni arisidin yügürüp öttüm» — «yügürüp öttüm» dégen mushu sözler «bösup öttüm» dégen menini öz ichige alidu.

22:31 Qan. 32:4; Dan. 4:34; Zeb. 12:6; 119:140; Pend. 30:5; Weh. 15:3

Bizning Xudayimizdin bashqa kim qoram tashtur?.

³³ Tengri méning mustehkem qorghinimdur;

U yolumni mukemmel, tüp-tüz qilidu;

³⁴ U méning putlirimni kéyikningkidek qilidu;

U méni yuqiri jaylirimgha turghuzidu;

³⁵ Qollirimni urush qilishqa ógítidu,

Shunglashqa bileklirim mis kamanni kéreleydu;

³⁶ Sen manga nijatingdiki qalqanni berding,

Séning mayim kemterliking méni ulugh qildi.

³⁷ Sen qedemlirim astidiki jayni keng qilding,

Méning putlirim téyilip ketmidi.

³⁸ Men düshmenlirimni qoghlap yoqattim,

Ular halak bolmighuche héch yanmidim.

³⁹ Qayta turalmighudek qilip,

Ularni halak qilip yanjidim,

Ular putlirim astida yiqildi.

⁴⁰ Sen jeng qilishqa küch bilen béliمنى baghliding;

Sen manga hujum qilghanlarni putum astida égildürdüng;

⁴¹ Düshmenlirimni manga arqini qilip qachquzdung,

Shuning bilen men manga öchmenlerni yoqattim.

⁴² Ular telmürdi, biraq qutquzidighan héchkim yoq idi;

Hetta Perwerdigargha qariwidi, Umu ulargha jawab bermidi.

⁴³ Men ularni soqup yerdiki topidek qiliwettim;

Kochidiki patqaqtek men ularni cheyliwettim;

Ularning üstidin pétiqdiwettim.

⁴⁴ Sen méni xelqimning nizaliridin qutquzghansen;

Sen méni ellerning béshi bolushqa saqliding;

Manga yat bolghan bir xelq xizmitimde bolmaqta.

⁴⁵ Yat eldikiler manga zeipliship teslim bolidu;

Anglishi bilenla ular manga itaet qilidu;

⁴⁶ Yat eldikiler chüshkünliship kétidu;

Ular öz istihkamiridin titrigen halda chiqip kélidu;

⁴⁷ Perwerdigar hayattur!

Méning Qoram Téshim mubareklensun;

Nijatim bolghan qoram tash Xuda aliyydur, dep medhiyilensun!

⁴⁸ U, yeni men üçün toluq qisas alghuchi Tengri,

Xelqlerni manga boysundurghuchidur;

⁴⁹ U méni düshmenlirim arisidin chiqarghan;

Berheq, Sen méni manga hujum qilghanlardin yuqiri kötürdüng;

Zorawan ademdin Sen méni qutuldurdung.

⁵⁰ Mushu seweblik men eller arisida sanga teshekkür éytimen, i Perwerdigar;

Namingni ulughlap küylerni éytimen;

⁵¹ U bolsa Özi tikligen padishahqa zor qutquzushlarni béghishlaydu;

Özi mesih qilghinigha,

Yeni Dawutqa hem uning neslige menggüge özgermes muhebbetni körsitidu.

22:32 Qan. 32:39; 1Sam. 2:2; Zeb. 86:8; Yesh. 45:5

22:50 Rim. 15:9

« Samuil «2» »

Dawutning axirqi sözliri

23¹ Töwendikiler Dawutning axirqi sözliridir: — Yessening oghli Dawutning béshariti, Yuqiri mertiwige kötürülgen,

Yaqupning Xudasi terepidin mesihlengen,
Israilning söyümlük küychisining bésharet sözliri mana: —

² Perwerdigarning Rohi men arqiliq söz qildi,
Uning sözliri tilimdidur.

³ Israilning Xudasi söz qildi,
Israilning Qoram Téshi manga shundaq dédi: —
Kimki ademlerning arisida adalet bilen seltenet qilsa,
Kimki Xudadin qorqush bilen seltenet qilsa,

⁴ U quyash chiqqandiki tang nuridek,
Bulutsiz seherdek bolidu,
Yamghurdin kéyin asman süzük bolushi bilen,
Yumran maysilar tupraqtin chiqidu, mana u shundaq bolidu..

⁵ Berheq, méning öyüm Tengri aldida shundaq emesmu?
Chünki U men bilen menggülük ehde tüzdi,
Bu ehde hemme ishlarda mupessel hem mustehkemdur;
Chünki méning barliq nijatliq ishlirimni,
Hemme intizarliqimni,
U berq urghuzmamdu?.

⁶ Lékin iplaslarning hemmisi tikenlerde,
Héchkim qolida tutalmighachqa, chöriwétilidu..

⁷ Ulargha qol uzatquchi özini tömür qoral we neyze sépi bilen qorallandurmisa bolmaydu;
Ular haman turghan yéride otta köydürüwétilidu!

Dawutning palwanliri

1Tar. 11:10-47

⁸ Dawutning palwanlirining ismliri töwendikidek xatirilengendur: —
Taxkimonluq Yosheb-Bashsebet serdarlarning béshi idi. U bir qétimliq jengde neyze oynitip,
sekkiz yüz ademni öltürgenidi..

⁹ Kéyinkisi Axoxiy Dodoning oghli Eliazar idi; Filistiyler yighilip jeng qilmaqchi boldi; shu wa-
qitta Dawut we uninggha hemrah bolup chiqqan üç palwan ularni jengge chaqirdi; Eliazar shu
üchtin biri idi. Lékin Israillar chékindi; ¹⁰ u qozghilip, taki béliki télip, qoli qilichqa chapliship
qalghuche Filistiylerini qirdi. U küni Perwerdigar Israillarni chong nusretke érishtürdi. Xelq
uning qéshigha qaytqanda peqet olja yighish ishila qalghanidi.

¹¹ We uningdin kéyinkisi Hararliq Agiyning oghli Shammah idi. Bir küni Filistiyler qoshun bo-
lup yighilghanidi; yéqin etrapta qoyuq ösken bir qizil mashliq bar idi. Kishiler Filistilerning
aldidin qachqanidi, ¹² Shammah bolsa qizil mashliq otturisida mezmur turup, uni qoghdap

23:4 «U quyash chiqqandiki tang nuridek,...» — yaki «quyash chiqqandek, tang nuridek,...».

23:5 «Berheq, méning öyüm Tengri aldida shundaq emesmu? Chünki U men bilen... ehde berdi» — bashqa birxil terjimisi: «Méning öyüm Tengri aldida shundaq bolmisimu, lékin U men bilen... ehde berdi».

23:6 «iplaslarning hemmisi» — ibraniiy tilida: «Bélical (Sheytan)ning oghullirining hemmisi».

23:8 «U bir qétimliq jengde neyze oynitip, sekkiz yüz ademni öltürgenidi» — kona köchürümlerning köpinchiside: «Uning bashqa ismi «Ezniliq Adino»; chünki u bir qétimdila sekkiz yüz ademni öltürgenidi» déyilidu. Biz mushu yerde grék tilidiki («LXX») terjimisine egishimiz («1Tar.» 11:11ni körüng).

23:9 «...Axoxiy Dodoning oghli...» — yaki «...Axoxining newrisi, Dodoning oghli...»

23:11 «Bir küni Filistiyler qoshun bolup yighilghanidi» — bashqa birxil terjimisi: «Bir küni Filistiyler Léhi (yézisi)da yighilghanidi».

Filistiylerni qirdi; shuning bilan Perwerdigar Israillarga ghayet zor nusret ata qildi.

¹³ Orma waqtida ottuz yobashchi ichidin yene üchi Adullamning gharigha chüshüp, Dawutning yénigha keldi. Filistiylarning qoshuni Refayim wadisigha bargah qurghanidi, ¹⁴ u chaghda Dawut qorghanda idi, Filistiylarning qarawulgahi bolsa Beyt-Lehemde idi. ¹⁵ Dawut ussap: Ah, birsi manga Beyt-Lehemning derwazisining yénidiki quduqtin su ekilip bergen bolsa yaxshi bolatti! — déwidi. ¹⁶ bu üç palwan Filistiylarning leshkergahidin bösüp ötüp, Beyt-Lehemning derwazisining yénidiki quduqtin su tartti we Dawutqa élip keldi; lékin u uningdin ichkili unimidi, belki suni Perwerdigargha atap töküp: ¹⁷ — I Perwerdigar, bundaq ish mendin néri bolsun! Bu üç ademning öz hayatigha tewekkul qilip béríp ekelgen bu su ularning qénigha oxshash emesmu! — dédi. Shuning üçhün u ichishke unimidi. Bu üç palwan qilghan ishlar del shular idi. ¹⁸ Zeruiyaning oghli Yoabning inisi Abishay bu üçining béshi idi. U üç yüz adem bilen qarshiliship neyzisini piqiritip ularni öltürgen. Shuning bilen u bu «üch palwan» ichide nami chiqqanidi. ¹⁹ U bu üçeylarning ichide eng hörmətlikidi, shunga ularning béshi idi; lékin u awwalqi üçeylengen yetmeytti.

²⁰ Yehoyadaning oghli Binaya Kabzeeldin bolup, bir batur palwan idi; u köp qaltis ishlarni qilghan. U Moabiy Arielning ikki oghlini öltürgen. Yene qar yaghqan bir küni azgalgha chüshüp, bir shirni öltürgenidi. ²¹ U hem küchtüngür bir misirliqni öltürgenidi. Misirliqning qolida bir neyze bar idi, lékin Binayaning qolida bir hasila bar idi. U misirliqning qolidin neyzisini tartiwélip, öz neyzisi bilen uni öltürdi. ²² Bu ishlarni Yehoyadaning oghli Binaya qilghan bolup, u üç palwan arisida nam chiqqanidi. ²³ U ottuz yobashchi ichide hörmətlikidi. Lékin u awwalqi üç palwangha yetmeytti. Dawut uni özining pasiban bégi qildi.

²⁴ Ottuz yobashchi ichide Yoabning inisi Asahel, Beyt-Lehemlik Dodoning oghli El-Hanan bar idi. ²⁵ Buningdin bashqa: Harodluq Shammah, Harodluq Élika, ²⁶ Patliliq Helez, Tekoaliq Ikkeshning oghli Ira, ²⁷ Anatotluq Abiézer, Hushatliq Mibonnay, ²⁸ Axohluq Zalmon, Nitofatliq Maharay, ²⁹ Nitofatliq Baanahning oghli Xeleb, Binyaminlardin Gibéahliq Ribayning oghli Ittay, ³⁰ Piratonluq Binaya, Gaash wadiliridin Hidday, ³¹ Arbatliq Abi-Albon, Barhumluq Azmawet, ³²⁻³³ Shaalbonluq Eliyahba, Yashenning oghulliri, Hararliq Shammahning oghli Yonatan, Hararliq Shararning oghli Ahiyam, ³⁴ Maakatiy Axasbayning oghli Elifelet, Gilonluq Ahitofelning oghli Éliyam, ³⁵ Karmelik Hezray, Arbiliq Paaray, ³⁶ Zobahdin bolghan Natanning oghli Igal, Gadliq Banni, ³⁷ Ammoniy Zelek, Beerotluq Naharay (u Zeruiyaning oghli Yoabning yaragh kötürgüchisi idi), ³⁸ Yitriqliq Ira, Yitriqliq Gareb ³⁹ we Hittiy Uriya qatarliqlar bolup, ularning hemmisi ottuz yette kishi idi.

Dawutning Israillarni royxetke élish gunahi

1Tar. 21

24¹ Perwerdigarning ghezipi Israilgha yene qozghaldi. Shuning bilen U ularni jazalash üçhün Dawutni qozghiwidi, u adem chiqirip, ulargha: — Israillar bilen Yehudaliqlarning sanini al, dédi.

² Padishah öz yénida turghan qoshun serdari Yoabqa: Barghin, Dandin tartip Beer-Shébaghiche Israilning hemme qebililirining yurtlirini kézip, xelqni sanap chiqqin, men xelqning sanini bi-ley, dédi.

23:20 «U Moabiy Arielning ikki oghlini öltürgen» — yaki «U Moabtiki ikki shirdek kishini öltürgen».

23:29 «Baanahning oghli Xeleb» — yaki «Baanahning oghli Xeled».

23:32-33 «Hararliq Shammahning oghli Yonatan» — ibraniy tilida «oghlisi» dégen söz tépilmaydu. Yonataning Shammah (Shagi) bilen bolghan munasiwiti «1Tar.» 11:34din körüliidu.

23:39 «... we hittiy Uriya qatarliqlar bolup, ularning hemmisi ottuz yette kishi idi» — bu tizimlikte Yehudiy emeslerdin birnechchisi bar — mesilen Ammonluq Zelek, Hittiy Uriya we Moabliq Yitma bar.

24:1 «Xuda ularni jazalash üçhün Dawutni qozghiwidi, u ...: — Israillar bilen Yehudaliqlarning sanini al, dédi» — shübhisizki, Dawut esli shu niyette idi. Meqsiti belkim öz ulughluqini körsitish yaki shuninggha oxshash tekebburluq niyiti bolsa kérek. Perwerdigar Israilgha ghezipini körsitish üçhün, Dawutning bu yaman ishni qilishigha yol qoydi.

³ Yoab padishahqa: Bu xelq hazir meyli qanchilik bolsun, Perwerdigar Xudaying ularning sanini yüz hesse ashurghay. Buni ghojam padishah öz közi bilen körgey! Lékin ghojam padishah né-mishqa bu ishtin xush bolidikin? — dédi..

⁴ Emma Yoab bilen qoshunning bashqa serdarliri unimisimu, padishahning yarliqi ularin küchlük idi; shuning bilen Yoab bilen qoshunning bashqa serdarliri Israilning xelqini sanighili padishahning qéshidin chiqti. ⁵ Ular Iordan deryasidin ötüp Yaazerge yéqin Gad wadisida Aroerde, yeni sheherning jenub teripide bargah tikti. ⁶ Andin ular Giléadqa we Taxtim-Hodshining yurtigha keldi. Andin Dan-Yaangha kélip aylinip Zidongha bardi. ⁷ Andin ular Tur dégen qorghanlıq sheherge, shundaqla Hiwiylar bilen Qanaaniylarning hemme sheherlirige keldi; andin ular Yehuda yurtining jenub teripige, shu yerdiki Beer-Shébaghiche bardi. ⁸ Shundaq qilip ular pütkül zéminni kézip, toqquz ay yigirme kün ötkendin kéyin, Yérusalémgha yénip keldi.

⁹ Yoab padishahqa xelqning sanini melum qilip: Israilda qilich kötüreydighan baturdin sekkiz yüz mingi, Yehudada besh yüz mingi bar iken, dédi.

¹⁰ Dawut xelqning sanini alghandin kéyin, wijdani azablandi we Perwerdigargha: Bu qilghinin éghir gunah boluptu. I Perwerdigar, qulungning qebhlikini kötürüwetkeysen; chünki men tolimu exmeqanilik qiptimen, dédi..

¹¹ Dawut etigende turghanda Perwerdigarning sözi Dawutning aldin körgüchisi bolghan Gad peyghemberge kélip:

¹² — «Bérip Dawutqa éytqin, Perwerdigar: —

Men üç bala-qazani aldinggha qoyimen, ularning birini talliwalghin, men shuni üstüngge chüshürimen, deydu — dégin» — déyildi.

¹³ Shuning bilen Gad Dawutning qéshigha kélip buni uninggha dédi. U uninggha: «Yette yilghiche zémindinga acharchiliq sanga bolsunmu? Yaki düshmenliring üç ayghiche séni qoghlap, sen ularin qachamsen? We yaki üç küngiche zémindinga waba tarqalsunmu? Emdi sen oldan oylap, bir néme dégin, men méni Ewetküchige néme dep jawap bérey?» — dédi.

¹⁴ Dawut Gadqa: Men tolimu tenglikte qaldim! Sendin ötüneyki, biz Perwerdigarning qoligha chüsheyli; chünki Uning rehimdilliqi zordur; insanning qoligha peqet chüshüp qalmighaymen! — dédi.

¹⁵ Shuning bilen Perwerdigar etigendin tartip békitilgen waqitqiche waba chüshürdi. Dandin tartip Beer-Shébaghiche yetmish ming adem öldi. ¹⁶ Emdi perishte qolini Yérusalémgha uzutup sheherni halak qilay dégende, Perwerdigar éghir hökümidin pushayman qilip, xelqni halak qiliwatqan Perishtige: Emdi boldi qilghin; qolungni yighqin, — dédi. U waqitta Perwerdigarning Perishtisi Yebusiy Arawnahning xaminining yénida idi..

¹⁷ Dawut xelqni yoqitiwatqan perishtini körgende Perwerdigargha: Mana, gunah qilghan men, qebhlik qilghuchi mendurmen. Lékin bu qoylar bolsa néme qildi? Séning qolung méning üstümge we atamning jemetining üstige chüshsun! — dédi..

Dawut xamanni sétiwélip qurbangah quridu

¹⁸ Shu küni Gad Dawutning qéshigha kélip uninggha: Bérip Yebusiy Arawnahning xaminigha Perwerdigargha atap bir qurbangah yasighin, dédi.

¹⁹ Dawut Gadning sözi boyiche Perwerdigar buyrughandek qildi.

24:3 «Lékin ghojam padishah né-mishqa bu ishtin xush bolidikin?» — ghelite ish shuki, hetta Xudadin qorqmaydighan Yoabtek bir kishi bu ishning Xudagha yaqmaydighanliqini bilidu.

24:10 «Dawut xelqning sanini alghandin kéyin, wijdani azablandi... tolimu exmeqanilik qiptimen, dédi» — «xelqni sanaqtin ötküzüsh» dégen gunah toghruluq «qoshumche söz»imizde azraq toxtilimiz.

24:16 «Perwerdigarning Perishtisi» — bu alahide shexs toghruluq bizning «Tebrler»imizni körüng.

24:17 «Lékin bu qoylar bolsa nime qildi?» — «bu qoylar» Xudaning xelqini körsitidu.

²⁰ Arawnah qarap padishah bilan xizmetkarlarning öz teripige kéliwatqinini körtüp, aldigha chiqip padishahning aldida yüzini yerge tekküzüp, tezim qildi. ²¹ Arawnah: Ghojam padishah néme ish bilen qullirining aldigha keldilikin? — dep soridi. Dawut: Xelqning arisida wabani toxtitish üçhün, bu xamanni sendin sétiwélip, bu yerde Perwerdigargha bir qurbangah yasighili keldim, — dédi.

²² Arawnah Dawutqa: Ghojam padishah özliri némini xalisila shuni élip qurbanliq qilsila. Mana bu yerde köydürme qurbanliq üçhün kalilar bar, otun qilishqa xaman tépidighan tirnilar bilen kalilarning boyunturuqliri bar. ²³ I padishah, buning hemmisini menki Arawnah padishahqa teqdim qilay, dédi. U yene padishahqa: Perwerdigar Xudaliri silini qobul qilip shepget körsetkey, dédi.

²⁴ Padishah Arawnahga: Yaq, qandaqla bolmisun bularni sendin öz naxide sétiwalmisam bolmaydu. Men bedel tölimey Perwerdigar Xudayimgha köydürme qurbanliqlarni hergiz sunmaymen, — dédi. Andin Dawut xaman bilen kalilarni ellik shekel kümüşke sétiwalddi..

²⁵ Andin Dawut u yerde Perwerdigargha bir qurbangah yasap, köydürme qurbanliqlar bilan inaqliq qurbanliqliri qildi. Perwerdigar zémin üçhün qilghan dualarni qobul qilip, waba Israilning arisida toxtidi.

Qoshumche söz (1- we 2-qismigha)

Xudaning ehde sanduqining bulap kétélishi («1Sam.» 4-7-bab)

Filistiylar Israilning zéminigha pat-pat tajawuz qilghinidek, ular bulang-talang qilish we qullarni tutqun qilishqa hujum bashlighanidi. Shundaq «tajawuz qilish weqeliri» eslide Israillarni özlirining Perwerdigarning ehdisige bolghan asiyliqigha nisbeten oyghitish bolushi kérek idi. Chünki eslide Xuda Israilni Musa peyghember arqiliq: — Ehdemni buzsanglar, üstünglarga jazalirim qedemmuqedem chüshidu, dep éniq agahlandurghanidi. «Tajawuz qilinish» bolsa bu jazalarning besh qedimining birinchisi idi. Bu «besh qedem» «Law.» 26:14-46 we «Qanun sherhi» 28-babta körsitilidu.

Démek, Musa peyghemberge chüshürülgen qanundiki bésharetler boyiche, Xuda düshmenni Israillargha tajawuz qilishqa yol qoysa, ular «Xuda bizni jazalashqa bashlidi» dep bilishi kérek. Shu chaghda bu «tajawuz jazasi» ulargha: «Siler yolumdin chetnep kettinglar, towa qilmisanglar bu ish téximu éghirliship kétidu» dégendek bir agahqa barawer idi. Biraq Israillar bu qétimqi Filistiylarning tajawuzidin ibret élip «Néme gunah qilduq?» dep héch sorap baqmidi. Buning ornigha namelum bir kishi Xudadin héch yol sorimayla, qoshun toplap Filistiylar bilen jeng qilishqa kirishiti. Deslepte qattiq meghlubiyetke duch kelgendin kéyin, aqsqaqallar alaqqade bolup ketken xelqni righbetlendürüsh üçün, özlirining «ixlasmenliki»ni körsitip, ehde sanduqini öz arisigha élip kélisni orunlashturdi. Israil Xudaning xelqighu?! Kahinlar chöl-bayawandin we Jordan deryasidin ötüp, Qanaan zéminigha kirip ehde sanduqini kötürgende, Xuda Öz xelqi üçün möjiziler körssetken emesmidi?! Lékin hazir ularning «ehde sanduqini»ni élip kélisni emeliyette bolsa menggülik hayat Xudagha tayinish emes, belki xurapiyliq yaki peqet diniy bir paaliyettin ibaret idi, xalas. Ularning sözlirige diqqet qiling: — **«Biz Perwerdigarning ehde sanduqini qéshimizgha élip kéyleyli; u bizni qutquzidu»**. Qedirlik oqurmen, ademni qutquzalaydighan héchqandaq bir «u» yoqtur (démek, Xudaning Özidin bashqa héchqandaq nerse yaki adem qutquzghuchi bolalmaydu). Bezi waqitlarda Xuda Öz xelqige nijatni bildüridighan simwollarni yaki Özining hazir bolushigha ispatlarni bérishni layiq körgen bolsimu, U hergiz xelqining bu simwollar yaki ispatlarni birer séhirgerlik eswablirigha aylanduruwélishigha yol qoymaydu. Qelbimizning towisizliqi, köpligen gunah hem napaklirimizning Uninggha yirginchlik ikenlikini bilip turup we ularda ching turup, Xudadin yadrem tileshe Uninggha némidégen haqaretlik-he! We shundaq ehwalda turup, ademning qoli yasighan bir obyekt, bir nersini qolgha élip: «Bu ... bizni qutquzidu» dések Xudagha téximu haqaret bolidu. Bundaq qilish séhirgerlik we xurapiyliqtur, xalas. Lékin shunche köp kishiler «Bu bizni qutquzidu!» dep oylap, tiltumar yaki hetta «krést»ni taqishidu! Bu étiqad emes, xurapiyliqtur. Qelbimiz Xudaning Mesihde bolghan nijati bilen paklanmighan bolsa, Uning küch-qudririni bildüridighan qandaqtur bir nerse yaki simwol bizni Sheytanning qiltaqliridin yaki jinlarning aldamchiliqidin qoghdaydu, dep oylisaq, u bihudiliktur. Eksiche biz Muqeddes Roh arqiliq Hemmige Qadirning dostluqi we alaqsida bolsaq, biz héchqandaq «tiltumar» yaki bashqa shuninggha oxshash nersilerge kérek bolmaymiz (Xuda Tewratta bundaq nersilerni taqashni éniq men'i qilidu).

Emeliyette Filistiylarning addiy jasariti Israilning xurapiyliqigha tenbih bérishke chami yétetti: **«I filistiylar, özliringlarni jesur körsitip erkektek turunglar»** (4:9).

Jengning netijisi meghlubiyet bilan axirlishishi turghan gep idi — Israil pütünley meghlup bolupla qalmay, uningdinmu échinishliqi qimmatlik ehde sanduqi butpereslarning qoligha chüshüp qaldi. Bu némidégen xorluq! Némidégen shermendilik! Shübhisizki, Filistiyler: — Israilning Xudasi Perwerdigar bizning ilahlirimizgha oxshashtur, lékin ilahlirimizdin ajizdur! — dep oylaytti.

Emma shu ish intayin ajayibki, Xuda özining söz-wediliride ching turup, emel qilishni öz abruy-inawitini etiwarlashtin köp yuqiri orungha qoyidu; özining daim pak-muqeddeslikte ish körüshini ishlirining «toghra dep ispatlinish»idin köp yuqiri orungha qoyidu. Bu, shübhisizki, «Zebur» 138:2diki ayet: «**Sen pütün nam-shöhritingdinmu wedengde turushni ulugh qilghansen**»ning sirliq menisidur.

Mana Xudaning bu yoli insanning intilishlirining del eksidur. Köpimiz daim semimiy bolushqa, wedide turushqa emes, belki abruy-inawetke köp köngül bölümis. Ish-ehwallarning eniyitige emes, belki qiyapet-körünüşige shunche köngül qoyimiz.

Halbuki, Xudaning nam-shöhritige kelsek, héchkimde guman bolmasliqi kérekki, axir bérip, Xudaning barliq qilghanlirida Uning hem pütünley heqqaniy hem pütünley adil bolghanliqi éniq ispatlinidu. We Xudagha teshekkür, Uninggha tayinip semimiy we wapadar bolushni abruy-inawettin yuqiri qoyghan kishiler bolsa, axir bérip Xuda ularning qilghanlirini toghra we adil dep ispatlap béridu — bu dunyada bolmisa, u dunyada hemme ishtin hésab tapshurghanda, shundaq bolidu.

Eslide Israil Filistiylerge Xudagha heqiqiy itaet qilish jehette ülge bolsa yaxshi bolattil Shuning bilen Filistiyler ular arqiliq Xudaning heqqaniyliqi, shan-sheripi we Özige itaet qilghan bir xelqé bolghan berikitini körgen bolatti. Tolimu epsus, Israil shundaq bolmidi! Emma Öz xelqi Özige meyli sadiq bolsun, meyli wapasiz bolsun, Xuda beribir Özi üçhün insaniyetke daim guwahliq keltüridu. Filistiylermu Perwerdigarni «öz butimizdin töwen turidu» dégen xataliqi tüpeylidin Uning «terbiye jazasi»ni körüp, ibret élish kérek.

Xudaning Filistiylerge yetküzgen tedrijiy terbiye-sawaqlirining mahiyitige diqqet qilsaq, bizgimu yaxshi terbiye-sawaq bolidu. Jazalirining hemmisi ulargha biraqla chüshmeydu. U ulargha rehim körsitip (Xuda ularning butperes bir xelq ikenliki bilgech), awwal peqet ularning heriketlirining Özining naraziliqini qozghighanliqini éniq körsitidighan balayi'apetlerni bir-birlep chüshüridu.

Birinchildin, ularning mebudi Dagon ehde sanduqi aldigha yiqilip chüshidu. Filistiylerdek xurapiyliqni tutqan, özlirining butini «heqiqeten bir hayat nerse» dep ishengen bundaq bir el üçhün, bu ishning özi alliqachan éniq bir agah bolushi kérek idi! Lékin ular buningdin agah almay, mebudini qaytidin öz jayigha qoyidu! Etisi etigende Dagonning pare-pare chéqilghanliqini bayqaydu! Emma ular téxiche héchqandaq xulasige kelmeydu. Qandaqtur bir xil hürrek wabasi ularning arisida ewj alidu (bezi terjimanlar buni «gémorroy» yaki «bowasir» dep terjime qilidu. Lékin gerche bowasir bolghan hemme ademge melum bolghinidek, bowasir ademni köp qiynisimu, u adette ademni öltürmeydu; lékin bu waba ademning jénigha zamin bolghan bolushi mumkin. Filistiyler ehde sanduqini qayturup apiriwétishke élip mangghanda, uning yénigha «altun chashqan»larni qoyghanliqigha qarighanda, bu waba chashqanlar bilen munasiwetlik bolushi mumkin idi. Shunga, bu waba chashqanlar arqiliq yuqturulidighan,

ademge köp qorqunchluq hürreklerni chiqiridighan «chuma» dégen késel bolushi mumkin (6:4ni körüng)).

Weqening bashqa tepsilatiri üstide anche toxtalmaymiz, peqet oqurmenning diqqitini shuninggha tartqumiz barki, Xudaning bu dunyada bizge uchraydighan «terbiyilik jazalari» emeliyette Uning bizge körsitidighan rehimdilliqi we mulayimligi bolidu. Chünki ular nezirimizni axirqi höküm-jazaning jezmen kélishige tartidu. Bu jaza herqandaq «hurreklik waba»din dehshetlik bolidu. Undaq agahlar yaki «terbiyilik jazalar» her ademge yaki herqaysi el-milletlerge bashqa-bashqa yollar bilen kélidu, lékin ularning meqsiti birdur, yeni bizning axirette halak bolmay, belki towa qilip Xudani hayatimizda tégishlik orungha qoyushimizdin ibarettur. Filistiylar axir béríp bu agahni qobul qilip, bundaq jismani jaza toxtisun dep, ehde sanduqini qayturup apiriwétidu. Bu ish yaxshi bashlinish idi, lékin ular kéyin axiret toghruluq oylidimu-yoq bilmeymiz. Biz bolsaqchu?

«Hakimlik» we «padishahlik»ning perqliri

(1) «Batur hakimlar» dewridiki hakimlar bolsa herdaim xelq arisida bolup, ulardin biri bolghanidi. «Hakimlar»ning dewride, herbir qebilide adettiki ishlar aqsaqallar teripidin bashqurulatti. Belkim herbir qebilide daim birnechche aqsaqal bolatti. «Hakim» bolsa her yili Israil zéminini aylinip murekkep dewa-erzler yaki mesililerni anglaytti («1Sam.» 7:16ni körüng). Qebililer arisida jédel peyda bolsa, hakimning biterep höküm chiqirish wezipisi bar idi; dushmanlar tajawuz qilghanda hakim yétekchilik qilish we belkim peyghemberlik körsetmiler bilen teminlesh üçün otturigha chiqatti. Gerche Israil kichikkine bir el bolghini bilen, oqurmen Tewrattiki «Batur Hakimlar» dégen kitab arqiliq, Xudaning «batur hakimlar»ni wasite qilip, Israilgha «arqida turup wasitilik yétekchi» bolup, ulargha ehdisi boyiche herdaim bashpanah bolghanliqini köreleydu. Halqiliq ish hakimning özining alahide qabiliyetliri emes, belki pütün xelqning Xuda aldida kemterlik bilen yürüp, bir-birige méhribanliq körsitip hemde özlirini herqandaq butpereslik yaki xurapiyliqtin néri tutushidin ibaret idi. Israilning ajizliqi we uning dushmanlarning hujum qilishigha ochuq turghanliqi yaxshi ish — chünki del shu tüpeylidin Xuda Öz danaligi we qudrisini butlarga ishengen ellerge körsiteleytti — peqet Öz xelqi Özige ishench baghlighan bolsila!

(2) Padishah bolsa, xelqtin ayrim turidighan we ulardin yuqiri adem bolushi kérek idi. U daim wezir-wuzirlar we her derijilik emirlerni etrapigha yighip yürüshi kérek we bashqa padishahlar yaki elchilerni kütüsh hemde «elning sheripi»ni bildürüsh üçün, özining heshemetlik «resmiy orda»si bolushi kérek idi; hoquq bir yerge merkezlizhishi kérek. Ordidikiler we muntizim qoshunni qurush üçün padishah baj-alwan salidighan tüzümnimu yürüzüshi kérek. «Hakim»gha bolsa barghan yéride turghan waqtida peqet addiy qonalghu we yémeq-ichmekla kupaye bolidu. Hakim «aqsaqallar arisidiki aqsaqal» idi. Padishahning hoquqi aqsaqallarningkidin köp yuqiri bolghini bilen, chiriklikke azdurulush pursitimu köp bolidu. Padishah kütülmigen ehwallargha teyyar turushi üçün xezinige hajiti chüshetti; andin xezinini qoghdash üçün qel'e yaki qorghhan we qarawullar kérek idi.

(3) Padishahliq bolsa adette sulale tüzümi bilen yürüzülüdu. Padishah hoquqini öz oghulliridin birige, belkim chongigha tapshuridu. Kéyinki yétekchining kim ikenlikini éniqlash üçün, Xudani izdep Uningdin sorishining hajiti bolmaydu; barliq ishlar padishahning qarari bilen bolidu.

Shu seweblerdin Samuil xelqning padishah tiklesh telipige qarshi chiqidu; Xudamu Öz naraziliqini körsitidu. Halbuki, Xuda Samuilgha xelqning telipini qobul qilishqa emr qilidu. Xelqqa bir padishah (Saul) tiklep béridu. Saulning padishahliqi awwal ishench we kemterlik bilen yaxshi bashlinidu, emma kéyin Xuda uning itaetsizlikli we ishenchsizlikli tüpeylidin uni chetke qaqudu.

Yaqup peyghember ömrining axirida oghullirigha Xuda Israilgha Yehuda qebilisi ichidin padishah békitip tikleydu, hemde uning padishahliqi Mesih bilen axirlishidu, dep bésharet béridu: —

**«Yehudadin padishahliq shahane hasisi,
We uning ewladliridin idare qilghuchining hoquqluq tayiqi,
taki «Shiloh» (menisi, «hoquq Uningkidur») kelgüche ketmeydu,
Andin pütkül xelqler Uningghila itaet qilidu» («Yar.» 49:10).**

Tewrattiki «Qanun sherhi» dégen kitabta Musa peyghembermu shuninggha bésharet qiliduki, Israilning kelgüside choqum bir padishahi bolidu (17-bab, 14-20-ayet) we padishah Yehudadin chiqidu (33:7). Emdi Israil padishah telep qilghanda Xuda naraziliqini bildürgen tursa, undaқта uning padishahliq toghrisidiki esli wedilirining néme meqsiti bar idi?

Bu mesile toghruluq biz padishahliqning toluq tarixi xatirilengen «Padishahlar» dégen kitabning «qoshumche söz»ide tepsiliyra q toxtalmaqchimiz.

Dawutning Qutquzghuchi-Mesih bilen munasiwiti **(1) «Dawutning öyi» («2Sam.» 7:8-17)**

Xudaning Dawutqa «öy» toghruluq qilghan wedisige nezirimizni aghdurayli. Dawut eslide Xuda üçhün bir öy salmaqchi bolghan niyitini éytqan, lékin Xuda buninggha jawaben eksiche «Yaq, Men sen üçhün bir öy salimen; Séning oghlung bolsa Men üçhün öy salidu» deydu (Natan peyghember arqiliq): —

«Emdi qulum Dawutqa mundaq dégin: — Samawiy qoshunlarning Serdari bolghan Perwerdigar: — Séni xelqim Israilgha bashlamchi qilip tiklesh üçhün séni yaylaqlardin, qoy béqishtin élip keldim, — deydu. — We meyli qeyerge barmighin, Men hamam séning bilen bille boldum we séning aldingdin barliq dühmenliringni yoqitip keldim; yer yüzidiki ulughlar nam-shöhretke ige bolghandek séni ulugh nam-shöhretke sazawer qildim. Men xelqim bolghan Israilgha bir jayni békitip, ularni shu yerde tikip östürimen; shuning bilen ular öz zéminida turidighan, parakendichilikke uchrимaydighan bolidu. Reziller desleptidikidek, shundaqla Men xelqim Israil üstige hökümranliq qilishqa hakimlarni teyinligen künlerdikidek, ulargha qaytidin zulum salmaydu. Men hazir sanga hemme dühmenliringdin aram berdim. Emdi Menki Perwerdigar sanga shuni éytip qoyayki, Men séning üçhün bir öyni qurup bérimen!» — deydu.

Künliring toshup, ata-bowiliring bilen ölümde uxlighiningda, Men öz pushtingdin bolghan neslingni séning ornungda turghuzup, padishahliqini mezmüt qilimen. Méning namim üçhün bir öyni yasighuchi u bolidu, we Men uning padishahliq textini ebedgiche mustehkem qilimen. Men uninggha Ata bolimen, u Manga oghul bolidu. Eger u qebhlik qilsa, uninggha insanlarning tayiqi bilen we adem baliliring sawaq-dumalashliri bilen terbiye bérimen. Emma Men séning aldingda örüwetken Sauldin méhir-shepquitimni juda qilghinimdek, uningdin méhir-

« Samuil «2» »

shepqitimni juda qilmaymen. Shuning bilan séning öyüing we séning padishahliqing aldingda hemishe mezmot qilinidu; texting ebedgiche mezmot turghuzulidu».

Natan bu barliq sözler we barliq wehiyni héchnime qaldurmay, Dawutqa éytip berdi» (7:8-17).

Xudaning Dawut üçhün éytqan sözi uning oghlining Xudaning ibadetxanisini qurushi toghruluq idi. Shu waqittin tartip Israil shuni chüshendiki: (1) bésharet Sulaymanning ishlirida emelge ashuruldi; (2) halbuki, kelgüsida bésharetning Dawutning nesli Mesih arqiliq téximu ulugh emelge ashurulushi bolidu; U téximu ulugh, téximu shereplik menggülik ibadetxana quridu. «Hagay»diki «qoshumche söz»imizde «ibadetxana» toghruluq toxtalghinimizni hemde «Padishahlar»diki «qoshumche söz»imizde Sulayman bilen Mesihning munasiwiti toghruluq toxtalghinimizni körüng.

(2) Dawutning küyi («2Sam.» 22-bab)

Diqqet bilen bu küyni («Zebur» 18-küydimu xatirilengen) oqusaq, uningda Dawutning öz dewridin uzun waqittin keyinki ehwallar toghruluq bésharet béridighanliqini bayqaymiz. Mesilen: —

«Qiyналghinimda men Perwerdigargha nida qildim,
Xudayimgha peryad kötürdüm;
U ibadetxanisidin awazimni anglidi,
Méning peryadim Uning quliqigha kirdi.
Andin yer-zémin tewrep silkinip ketti,
Asmanlarning ulliri dehshetlik tewrendi, silkinip ketti;
Chünki U ghezeplendi.
Uning dimighidin is örlep turatti,
Aghzidin chiqqan ot hemmisini yutuwetti;
Uningdin kömür choghliri chiqti;
U asmanlarni éngishtürüp éyip chüshti,
Puti astida tum qaranghuluq idi» (7-10).

Bu küchlük jawab, Dawutning dualirigha bolghan herqandaq jawablardin téximu küchlük bir jawabni körsitidu; shübhisizki, u Xudaning Mesihning dehshetlik kréstlengen waqittiki azabtin kötürgen nidasigha bolghan jawabidur; chünki u waqitta «**Gunahqa héch tonush bolmighan kishini Xuda bizni dep gunahning özi qildi; meqsiti shuki, bizning Uningda Xudaning heqqaniyliqi bolushimiz üçündür**» («2Kor.» 5:18). Buningdin azabliq yaki dehshetlik ish bolmas.

«Perwerdigar heqqaniyliqimgha qarap manga iltipat körsetti;
Qolumning halalliqini U manga qayturdi;
Chünki Perwerdigarning yollarini tutup keldim;
Rezillik qilip Xudayimdin ayrilip ketmidim» (21-22).

Dawut özi mukemmel emes; Bat-Shébaning ishida u intayin dehshetlik gunah qilghanidi. Dunyagha kelgenler arisida peqet birla adem mushundaq semimiylik bilen dua qilalaytti; u bolsa héchqandaq gunah sadir qilip baqmighan Mesih Eysa idi.

«Men dushmanlirimni qoghlap yoqattim,
Ular halak bolmighuche héch yanmidim.
Qayta turalmighudek qilip,
Ularni halak qilip yanjidim,
Ular putlirim astida yiqildi.
Sen jeng qilishqa küch bilen bélimni baghliding;
Sen manga hujum qilganlarni putum astida égildürdung;
Dushmanlirimni manga arqini qilip qachquzdung,
Shuning bilen men manga öchmenlerni yoqattim.
Ular telmürdi, biraq qutquzidighan héchkim yoq idi;
Hetta Perwerdigargha qariwidi, Umu ulargha jawab bermidi.
Men ularni soqup yerdiki topidek qiliwettim;
Kochidiki patqaqtek men ularni cheyliwettim;
Ularning üstidin pétiqdiwettim.
Sen méni xelqimning nizaliridin qutquzghansen;
Sen méni ellerning béshi bolushqa saqliding;
Manga yat bolghan bir xelq xizmitimde bolmaqta.
Yat eldikiler manga zeipliship teslim bolidu;
Anglishi bilenla ular manga itaet qilidu;
Yat eldikiler chüshkünliship kétidu;
Ular öz istihkamliridin titrigen halda chiqip kélidu» (38-46).

Gerche Xuda Dawutqa shereplik hoquq we seltenet, hetta bezi yat eller üstigimu hoquq béghishlighan bolsimu, u «**Sen méni** (barliq) **ellerning béshi bolushqa saqliding**» dégen bésharet uningda héchqachan emelge ashurulghan emes. Shuning bilen bu bésharetler choqum «ulugh Dawutning téximu ulugh oghli» bolghan Mesih toghruluq éytilghan; u bir küni pütkül yer yüzi üstige padishah bolidu.

«**Perwerdigar hayattur!méning Qoram Téshim mubareklensun;**
Nijatim bolghan Qoram Tash Xuda aliydur, dep medhiyilensun!
U, yeni men üçün toluq qisas alghuchi Tengri,
Xelqlerni manga boysundurghuchidur;
U méni dushmanlirim arisidin chiqarghan;
Berheq, Sen méni manga hujum qilganlardin yuqiri kötürdüng;
Zorawan ademdin Sen méni qutuldurdung.
Mushu seweblik men eller arisida Sanga teshekkür oquymen, i Perwerdigar;
Namingni ulughlap küylerni éytimen» (47-50).

Rosul Pawlus bizge «Rim.» 15:9de körsitiduki, bu axirqi ayette Mesih söz qilidighanliqini éytidu; démek, Mesih bu ayette Muqeddes Roh arqiliq pütkül jamaetke, jümlidin Özi chaqirghan «eller» (Yehudiy emesler)ge Xudaning atiliq mahiyitini ayan qilidu.

(3) Dawutning azab-oqubet tartishi we chetke qéqilishi

Dawutning tarixi ajayib. Gerche u Xuda aldida Israilning heqiqiy padishahi bolsimu, u Saul teripidin chetke qéqilghan we hetta öz xelqi teripidin satqunluq qilinghan (mesilen «1Sam.» 23:12ni körüng). Shundaq bolsimu, u ularni kechürüm qilghan, ulargha shapaet körsetken,

« Samuil «2» »

hemde kéyin azabtin kötürülüp, axir bérip xelqi teripidin padishah dep étirap qilinidu. Bu ishlarning özi Mesihning hayatigha bésharet bérip «bésharetlik resim» bolidu. Mesih gerche Xuda aldida Israilning heqiqiy padishahi bolsimu (mesilen, «Mat.» 1:1-11), Öz xelqi we ularning «padishahi» teripidin chetke qéqildi, padishah teripidin qoghlinip qachqun boldi; gerche shundaq bolghan bolsimu, U ulargha daim méhir-muhabbet körsitip, ular üçhün kechürüm tilidi («Luqa» 23:34); andin azabtin kötürüldi. Axirqi zamanlarda ishinimizki, Yehudiy xelqi Uni étirap qilip, heqiqiy padishah süpitide qobul qilidu. Shunga biz Dawutning padishahliqini we uning oghli Sulaymanning padishahliqini kelgüsi ishlarni, bolupmu Mesihning padishahliqini süpetleydighan bésharetlik resim bolushqa Xuda teripidin alahide orunlashturulghanidi, dep ishinimiz.

«Xelqni sanaqtin ötküzüsh» némishqa gunah hésablandi? («Samuil» 24-bab)

Musa peyghember hayat waqtida, Xuda uninggha xelqini sanaqtin ötküzüsh toghruluq umumiy körsetmilerni tapshurghanidi. Shu waqitlarda xelq öz jéni üçhün «hayatliq tölem puli», yeni herbir adem özi üçhün yérim shekel tölishi kérek idi. Bu «hayatliq puli» muqeddes chédirning ibadet xizmiti üçhün ishliyletti. Gerche «xelqni sanaqtin ötküzüsh» Xudaning buyruqi bilen bolghan bolsimu, herkim Uning körsetmiliridin qilche chiqqan bolsa, bu sanaq xeterlik bolatti, dep bayqaymiz. Töwendiki sözlerni köring: —

«Sen Israillarning nopusini tekshürgen waqtingda, royxetke élinghan herbir er özlirining bala-qazadin saqlinishi üçhün, Men — Perwerdigargha hayatliq tölem puli tapshursun» («Mis.» 30:12).

Kéyin, Xuda yene ikki qétim Musa peyghemberge chöl-bayawandin ötüwatqan Israil xelqini sanaqtin ötküzüshni buyrudi. Birinchi qétimliqi Israillar chöl-bayawanni kézish sepirining béshida bolghan. Bu sanaq ikki basquchqa bölüngenidi — birinchi basquchta Israilning nopusidin yigirme yashtin ashqan erkegler («Chöl.» 1:1-46de xatirilengen), ikkinchi basquchta bir ayliqtin ashqan erkegler sanalghanidi («Chöl.» 3:15-51). Ikkinchi qétimliq sanaq chöl-bayawanni kézish sepirining axirida bolghan. Bu «Chöl.» 26-babta xatirilinidu. Axirqi qétimqi sanashning meqsiti, Xuda Israilgha wede qilghan Pelestindiki zéminni ularning qebile-jemetlirining sanlirigha asasen, ulargha adil teqsim qilip bérishtin ibaret idi.

Bu ikki qétimliq sanashtin bashqa, toluq Muqeddes Kitabning héch yéride, Xudaning Israilning nopusini sanaqtin ötküzüsh toghruluq emrini tapalmaymiz. «2Sam.» 24-bab we «1Tar.» 21-babta xatirilengen Dawutning sanaqtin ötküzüshi roshenki, Xudaning iradisige xilap idi.

Kéyinki dewlerde Amaziya isimlik bir padishah xelqni bir qétim sanaqtin ötküzdi («2Tar.» 25:5). Shu chaghda uning shundaq qilghinigha Xuda teripidin tenbih bérilmigen; uninggha tenbih bermeslikning sewebi, belkim shu waqitlarda Amaziya tajawuz qilinush xetiride turuwatqanidi. Halbuki, bir peyghember uning yénigha kélip: **«Séning qoshunung heddidin artuq chong, Israil padishahliqidin kelgenlerni öylirige qayturghin»** dégen xewerni yetküzdi. Amaziya Xudaning bu sözige kirdi we jengde nusret qazandi.

« Samuil «2 »»

Omumen qilib éytqanda, «xelqni sanaqtin ötküzüsh»ke bolmaydighanliqigha mundaq ikki yaxshi sewebni köreleyimiz: —

(1) Chöldiki seper éniqlanghandin kéyin, bu belkim padishah we xelqining tekebburluq qilishining we po étishining sewebi bolup qélishi mumkin: «Bizning qanche-qanche ming batur ezimitimiz bar...» dégendek.

(2) Insanlar qiyinchiliqqa uchrap yar-yölenchük izdigen waqitlirida daim dégüdek körünmes Xudaning shapaiti we küch-quдрitige emes, belki körüngen melum küchlerge ümid baghlishi mumkin. Omumen étqanda, Xudaning bizge nisbeten iradisi shuki, kelgüsüdiki köp ishlarni bilmigen yaki chüshenmigen ehwalda, Xudaning Özige tayanishimizdin ibarettur; bashqiche éytqanda, U Özi bizni Uningghila tayansun dep bu bilmeslik we chüshenmeslikni békitkendur. Shuning üçhün palchi-remchilerdin yol sorash gunahdur; chünki undaq qilish emeliyette Xudani: «Sen manga körsetken xewer yéterlik bolmide, men Sendin bashqa bir rohiy küchtin izdishim kérek» dep haqaretligenge barawerdur. Shunga, köp ehwallarda jamaetning sanliri yaki emeliy küchimizni bilmeslikizge toghra kélishimu mumkin.

Ötken ömrimizde, «Méning jamaitimde intayin köp adem bar» dep po atidighan telim bergüchilerni yaki jamaettikilerni köp körgenmiz. Xuda birsining Öz xelqini birxil po atidighan statistika qilishini xalimaydu. Uning mömin bendilirining herbiri Öz aldida intayin qimmetlik eziz shexstur; kimdekim ulargha bashqiche qarisa yaki muamile qilsa, shu ademning haligha way!

Tewrat 11- we 12-qisim

«Padishahlar «1» we «2» »

Kirish söz

(«1- we 2-qisim»gha)

Kitabning meqsiti — Xudaning ehdiside mutleq turidighanliqini ayan qilish

Ushbu kitabning betliride Xudaning Öz xelqige bolghan sadıqlıqı, ehdidiki barlıq wediliride mutleq turidighanlıqı roshen ayan qilinidu. Bu sadıqlıqı töwendiki jehetlerde körünidu: —

(a) Uning ular Özige itaet qilghanda, ularni mol beriketlishi bilen;

(e) Özidin yüz örigende, ularning béshigha qedemmuqedem terbiye jazalirini chüshürüshi bilen;

(p) Ular towa qilghanda, rehim-shepquetni körsitishi we gunahlırını kechürüm qilishi bilen.

«Padishahlar»ni pütün Muqeddes Kitab (Tewrat-injil)ning bashqa qisimlıri bilen birleshtürüp oqughinimizda yuqırıqı bu üç jehettin yene bir jehet körünidu: —

(b) Xudaning toluq nijati bolmisa, insanning tüp tarixi exlaq we rohiy jehettiki meghlubiyetke (gerche ular hetta Xudaning Öz qanuni we peyghemberlerning yolyoruqlirigha muyesser bolsimu), exlaq we rohiy jehettiki gunahlarigha peydinpey chöküp kétédighan yönilishke mangıdu. Bundaq tarıxlar, shundaqla pütkül insaniyetning Nijatkarigha bolghan mutleq mohtajlıqımu «Padishahlar» dégen qisimda roshen körünidu.

«Padishahlar» dégen kitab «Samuil»ning dawamidur. Yuqırıda déginimizdek, «Padishahlar» dégen kitab «Samuil» dégen tarıxqa oxshash, Xudaning pütkül insaniyetke qaratqan nijatlıq pilanını ilgiri sürüş jeryanining qisimnı xatirisidin ibarettur. Bu jeryan Qutquzghuchi Mesihning dunyagha kélishini menzil qilghan.

Bu tarıxlar xatirilgen mezigil texminen miladiyedin ilgiriki 975-660-yıllardin ibaret. Muhim weqeler Dawut padishahning alemdin ötüşı, Sulayman padishahning seltenitining ulugh bashlinishi we keyinki chüshkünlishishi, Israilning ikki padishahlıqqa, yeni «Yehuda» (jenubiy padishahlıq, ikki qebile) we «Israil» (shimaliy padishahlıq, on qebile)ge bölünüşı, andin ikki padishahlıqlarning ayrim tarıxlırı xatirilidı; tarıx axır bérip Israilning Asuriye impériyesige sürgün bolushi we Yehudaning Babil impériyesige sürgün bolushi bilen tügeydu. Bu weqeler yüz bergen mezigil 400 yıl bolghachqa, ularni xatirilgen katiplar birnechche bolghan bolsa kérek (tarixiy jedwelnimu körüng).

Bu tarıxlarnı yazghan namsız jür'etlik katiplar némishqa ularni pütken? Xuda Israil arqılıq Özining cheksız bext-berikiti, bolupmu Dawut peyghemberning ewladı bolghan Mesih arqılıq nijatning shapaiti pütkül dunyagha kélidu, dégen wedilerni qilghanıdı. Bizde héchqandaq guman yoqkı, bu katiplar Xudaning bu wedilirini ching tutqan kishiler idi. Shunga ular Israilda yüz bergen weqelerning hemmisini, hetta selbiy jehettiki weqelergimu weziyetni alemshumul

« Padishahlar «1» »

nijatqa qarap ilgirilitiwatidu dep ishinip, ulargha daim zor qiziqish bilen nezer salatti. Ular bu weqelerni shu ishenchte xatirileydu; gerche ular özliri ushbu weqelerde Xudaning nijat muddia-meqsetlirining qandaq yol bilen algha basturulghanliqini körelmigen bolsimu, keyinki dewrlar buni köreleydu, dégen ishench bilen tarixlarni toplighan («Mat.» 13:17ni körüng). Shuningdek ular Xudaning Musa peyghember arqiliq Israil bilen tüzgen ehdisining tolimu sadiqliq bilen emelge ashurulghinini éniq körgüchiler idi. Ehde boyiche Israil körgen ghelibiler, meghlubiyetler, duch kelgen sinaqlar we qiyinchiliqlar del ularning Xudagha bolghan wapaliqi yaki wapasizliqini eks ettürgen. Bu katiplar bu ishlarni obdan chüshendi we Xudaning Rohining wehiyi we körsetmisi bilen bizge medet-ilham bolsun dep, ushbu tarixlarni yazghan. «Qoshumche söz»imizde biz bu «Xudaning ehdisi we Israilning tarixi» dégen téma üstide yene azraq toxtilimiz.

Némishqa yuqirida bu ademlerni «jür'etlik» déduq? Oqurmenler özi oqughan bashqa «dölet tarixliri» toghruluq oylisila, andin bu nuqtini chüshinidu. Biz soraymizki, bundaq xatiriler mezkur dölettiki «selbiy tarix» (hökümdarlarning exlaqsizliqi, jengde bolghan meghlubiyetler, chiriklishish mesililiri, el-yurtning öz gunahliri)ni öz ichige alamdu? Ular derweqe bir xil — «Xelqimizning shan-shereplik tarixnamiliri» dégendek ghelibiler, muweppeqiyet we peziletlik baturluq bilen toldurulghan emesmu? Ularning yazghini heqiqetmu? Barliq eqil igisi bu heqiqet emes, dep bilidu. Insanning tebiiti birinchidin, öz el-yurtidiki muweppeqiyetsizliklerni we gunahlarni yépush, ikkinchidin, herbir dewrdiki herbir türküm hökümdarlar özining «ordisidiki tarixchilar»din peqet xushamet-yalaqchiliqni telep qilidu; köp waqitlarda azghine tenqid sözining körülüshi bilen tarixni yazghuchilarning kallisi kétidu. Lékin Muqeddes Kitabtiki tarixchilar pütünley buning eksidur. Derweqe ularning öz el-yurti we el-yurtning padishah-hökümrانliri toghruluq xatirilighenlirining köp qismini «selbiy tarix» dégili bolidu. Bu pakit Muqeddes Kitabning Xudaning ilhami we wehiyi bilen yézilghan dunyada birdinbir kitab ikenlikige addiy emma küchlük ispattur.

Emdi bu katiplar kimler? Ular namsiz tarixchilardur. Halbuki, ularning bizge özimizningki bolghan «nijat tarixi»ning mushu xatirisini sadiqliq bilen heqiqiy xatirilep teminligini üçhün ulargha menggülük qerzdarmiz. Xudagha ming teshekkür!

Gerche köp «Muqeddes Kitab» nusxilirida «Padishahlar» daim ikki kitab qilip («Padishahlar (1)» we «Padishahlar (2)») neshir qilinsimu, emeliyette «Padishahlar» eslide ibranij tilida birla kitab idi. Lékin biz ularni yenila «Padishahlar (birinchi qisim)» we «Padishahlar (ikkinchi qisim)» dep atiduq. Ixcham bolsun üçhün «Padishahlar (1)» we «padishahlar (2)» dep ataymiz. Bu kirish söz «Padishahlar (1)» we «Padishahlar (2)»ge ortaqtur.

Mezmun: —

«Padishahlar — birinchi qismi»

1-2 bab — Dawutning ölumi

3-10 bab — Sulaymanning ulugh selteniti

11-bab — Sulaymanning chüshkünlishishi

12-14 bab — Rehoboam we Yeroboam — Israil ikki padishahliqqa bölünidu

15-16 bab — Yehudada Abiya we Ssa, Israilda Baasha we Omri padishah bolidu

17-19 bab — Iliyas peyghemberning tarixi — uning asmandin ot chüshürüshi

20-22 bab — Ahabning muweppeqiyiti, rezilliki, ölümü

«Padishahlar — Ikkinchi qismi»

1-2 bab — Iliyas peyghemberning asmangha kötürülüshi

3-7 bab — Élisha peyghember yaratqan nurghun möjiziler

8-10 bab — Hazael we Yehuning Israilni jazalash üçün mesih qilinishi

11-16 bab — Israil we Yehudaning birnechche padishahliri

17-bab — Israildiki on qebile sürgün bolushi

18-20 bab — Hezekiyaning ulugh selteniti

21-23 bab — Manassehning rezil selteniti, Yosiyaning adil selteniti

24-25 bab — Yérusalémning weyran qilinishi, Yehudaning Babilongha sürgün bolushi



Padishahlar «1»

Dawut padishah oghli Sulaymanni öz ornigha textke olturghuzidu

1¹ Dawut padishah xéli yashinip qalghanidi; uni yotqan-ediyal bilen yapsimu, u issimaytti. ² Xizmetkarliri uninggha: — Ghojam padishah özliri üçhün, aldilirida turidighan bir pak qiz tapquzayli; u padishahtin xewer élip, silining quchaqlirida yatsun; shuning bilen ghojam padishah issiyla — dédi.

³ Ular pütkül Israil zéminini kézip güzel bir qizni izdep yürüp, axiri Shunamliq Abishagni tépip padishahning aldigha élip keldi. ⁴ Qiz intayin güzel idi; u padishahtin xewer élip uning xizmitide bolatti, emma padishah uninggha yéqinchiliq qilmaytti.

⁵ Emma Haggitning oghli Adoniya mertiwisini kötürmekchi bolup: «Men padishah bolimen» dédi. U özige jeng harwiliri bilen atliqlarni we aldida yüridighan ellik eskerni teyyar qildi.

⁶ (uning atisi héchqachan: «Némishqa bundaq qilisen?» dep, uninggha tenbih-terbiye béripmu baqmighanidi hem u nahayiti kélishken yigit bolup, anisi uni Abshalomdin kéyin tughqanidi)..

⁷ U Zeruiyaning oghli Yoab we kahin Abiyatar bilen meslihet qiliship turdi. Ular bolsa Adoniyaqha egiship uninggha yadrem béretti. ⁸ Lékin kahin Zadok we Yehoyadaning oghli Binaya, Natan peyghember, Shimey, Rey we Dawutning öz palwanliri Adoniyaqha egeshmidi.

⁹ Adoniya qoy, kala we bordighan torpaqlarni En-Rogelning yénidiki Zohélet dégen tashta soydurup, hemme aka-ukilirini, yeni padishahning oghulliri bilen padishahning xizmitide bolghan hemme Yehudalarni chaqirdi. ¹⁰ Lékin Natan peyghember, Binaya, palwanlar we öz inisi Sulaymanni u chaqirmidi.

¹¹ Natan bolsa Sulaymanning anisi Bat-Shébagha: — «Anglimidingmu? Haggitning oghli Adoniya padishah boldi, lékin ghohimiz Dawut uningdin xewersiz. ¹² Emdi mana, öz jéning we oghlung Sulaymanning jénini qutquzushqa méning sanga bir meslihet bérishimke ijazet bergeysen. ¹³ Dawut padishahning aldigha bérip uninggha: — Ghojam padishah özliri qesem qilip öz keminilirige wede qilip: «Séning oghlung Sulayman mendin kéyin padishah bolup textimde olturidu» dégen emesmidile? Shundaq turuqluq némishqa Adoniya padishah bolidu? — dégin.

¹⁴ Mana, padishah bilen sözliship turghiningda, menmu séning keyningdin kirip sözüngni ispatlaymen, — dédi.

¹⁵ Bat-Shéba ichkiri öyge padishahning qéshigha kirdi (padishah tolimu qérip ketkenidi, Shunamliq Abishag padishahning xizmitide boluwatatti). ¹⁶ Bat-Shéba padishahqa éngiship tezim qildi. Padishah: — Néme teliping bar? — dep soridi.

¹⁷ U uninggha: — I ghojam, sili Perwerdigar Xudaliri bilen öz dédeklirige: «Séning oghlung

1:3 «Shunamliq Abishag» — yaki «Shunemlik Abishag».

1:4 «padishah uninggha yéqinchiliq qilmaytti» — ibranij tilida «padishah uni tonumaytti» dégen ibare bilen ipadiliniidu.

1:5 «Haggitning oghli Adoniya» — Adoniya Dawutning oghulliridin biri. Haggit Dawutning ayalliridin biri idi («2Sam.» 3:4) «öz aldida yüridighan... eskerler» — démek, ular özlirining xususij muhapizetchiliri idi.

1:5 2Sam. 15:1

1:6 «uning atisi ... uninggha, yeni Adoniyaqha tenbih-terbiye béripmu baqmighanidi hem u ... kélishken yigit bolup, anisi uni Abshalomdin kéyin tughqanidi» — Abshalom Dawutning yene bir ayali Maakahdin tughulghan oghli idi. Adoniya Dawutning tötinchi oghli bolup, shu chaghda belkim Dawutning oghulliri arisida «chongi» hésablinatti. (2:15ni körüng). Adoniya belkim atisi teripdin erke chong qilinghanliqi hem özining kélishkenlikidin shundaq meghrurlinip ketken oxshaydu.

1:6 1Tar. 3:2

1:7 1Pad. 2:22, 28

1:9 «En-Rogel» — buning menisi belkim «Rogelning buliqi» yaki «Pak qizning buliqi».

1:9 Ye. 15:7; 18:16

Sulayman mendin kéyin padishah bolup textimde olturidu» dep qesem qilghanidila.¹⁸ Emdi mana, Adoniya padishah boldi! Lékin i ghojam padishah, silining uningdin xewerliri yoq.¹⁹ U köp kalilarni, bordaq torpaqlar bilen qoylarni soydurup, padishahning hemme oghullirini, Abiyatar kahinni we qoshunning serdari Yoabni chaqirdi. Lékin qulliri Sulaymanni u chaqirmidi.²⁰ Emdi, i ghojam padishah, pütkül Israilning közliri silige tikilmekte, ular ghojam padishahning özliridin kéyin textliride kimning olturidighanliq toghrisida ulargha xewer bérishtirini kütishiwatidu;²¹ bir qarargha kelmisile, ghojam padishah öz ata-bowiliri bilen bille uxlashqa ketkendin kéyin, men bilen oghlum Sulayman gunahkar sanilip qalarmizmikim, — dédi.

²² Mana, u téxi padishah bilen sözlishop turghinida Natan peyghembermu kirip keldi.²³ Ular padishahqa: — Natan peyghember keldi, dep xewer berdi. U padishahning aldigha kiripla, yüzini yerge yéqip turup padishahqa tezim qildi.

²⁴ Natan: — I ghojam padishah, sili Adoniya mendin kéyin padishah bolup méning textimde olturidu, dep éytqanidilimu?²⁵ Chünki u bugün chüshüp, köp buqa, bordighan torpaqlar bilen qoylarni soydurup, padishahning hemme oghullirini, qoshunning serdarlarini, Abiyatar kahinni chaqirdi; we mana, ular uning aldida yep-ichip: «Yashisun padishah Adoniya!» — dep tovlashmaqta.²⁶ Lékin qulliri bolghan méni, Zadok kahinni, Yehoyadaning oghli Binayani we qulliri bolghan Sulaymanni u chaqirmidi.²⁷ Ghojam padishah kimning özliridin kéyin ghojam padishahning textide olturidighanliqini öz qullirigha uqturmay u ishni buyrudilimu? — dédi.

²⁸ Dawut padishah: — Bat-Shéban aldimga qichqiringlar, dédi. U padishahning aldigha kirip, uning aldida turdi.²⁹ Padishah bolsa: — Jénimni hemme qiyinchiliqtin qutquzghan Perwerdigarning hayati bilen qesem qilimenki,³⁰ men eslide Israilning Xudasi Perwerdigar bilen sanga qesem qilip: «Séning oghlung Sulayman mendin kéyin padishah bolup ornumda méning textimde olturidu» dep éytqinimdek, bügünki künde men bu ishni choqum wujudqa chiqirimen, — dédi.

³¹ We Bat-Shéba yüzini yerge yéqip turup padishahqa tezim qilip: — Ghojam Dawut padishah ebediy yashisun! — dédi.

³² Dawut padishah: — Zadok kahinni, Natan peyghembarni, Yehoyadaning oghli Binayani aldimga chaqiringlar, dédi. Ular padishahning aldigha keldi.

³³ Padishah ulargha: — Ghojanglarning xizmetkarlarini özünglarga qoshup, Sulaymanni öz qéchirimgé mindürüp, Gihongha élip béringlar;³⁴ u yerde Zadok kahin bilen Natan peyghember uni Israilning üstige padishah bolushqa mesih qilsun. Andin kanay chélip: — Sulayman padishah yashisun! dep tovlanglar.

³⁵ Andin u textimde olturushqa bu yerge kelgende, uninggha egiship ménginglar; u méning ornumda padishah bolidu; chünki men uni Israil bilen Yehudaning üstige padishah bolushqa teyinlidim, — dédi.

³⁶ Yehoyadaning oghli Binaya padishahqa jawab bérip: — Amin! Ghojam padishahning Xudasi Perwerdigarmu shundaq buyrusun!³⁷ Perwerdigar ghojam padishah bilen bille bolghandek, Sulayman bilen bille bolup, uning textini ghojam Dawut padishahningkidin téximu ulugh qilghay! — dédi.

³⁸ Zadok kahin, Natan peyghember, Yehoyadaning oghli Binaya we Keretiylar bilen Peletiyler chüshüp, Sulaymanni Dawut padishahning qéchirigha mindürüp, Gihongha élip bardı.³⁹ Za-

1:34 «Zadok kahin bilen Natan peyghember uni Israilning üstige padishah bolushqa mesih qilsun» — «mesih qilish»: — Xudaning yolyoruqi bilen Israilgha yéngi bir padishah békitish üçün uning béshigha kahin yaki peyghember teripidin zeytun méyi sürülüşhi kérek idi. Mushu murasim «mesih qilish» yaki «mesihlesh» déyilgen. Shu murasimdin kéyin mushu padishah «Xudaning mesih qilghini» dep atilip, höküm sürüşke Xudaning hoquqigha ige, dep qarilatti. Kahinlar we bezi waqıtlarda peyghembernimu öz wezipisige békitish üçün «mesih qilinish» murasimi ötküzülettı.

1:38 «Keretiylar bilen Peletiyler» — bular bolsa Dawutning xususiy muhapizetchiliridin idi («2Sam.» 8:18ni köring). Keretiylar eslide Krét arilidin kelgen bolushi mumkin idi.

dok kahin ibadet chédiridin may bilen tolghan bir münggüzni élip, Sulaymanni mesih qildi. Andin ular kanay chaldi. Xelqning hemmisi: — Sulayman padishah yashisun! — dep towlashti.

⁴⁰ Xelqning hemmisi uning keynidin egiship, sunay chélip zor shadliq bilen yer yéirilghudek tentene qilishi. ⁴¹ Emdi Adoniya we uning bilen jem bolghan méhmanlar ghizalinip chiqqanda, shuni anglidi. Yoab kanay awazini anglighanda: — Némishqa sheherde shunche qiyqas-süren sélinidu? — dep soridi. ⁴² U téxi sözini tügetmeyle, mana Abiyatar kahinning oggli Yonatan keldi. Adoniya uninggha: — Kirgin, qeyser adensen, choqum bizge xush xewer élip kelding, — dédi.

⁴³ Yonatan Adoniyagha jawab béríp: — Undaq emes! Ghojimiz Dawut padishah Sulaymanni padishah qildi! ⁴⁴ We padishah özi uninggha Zadok kahinni, Natan peyghemberni, Yehoyadaning oggli Binayani we Keretiylar bilen Peletiyelrni hemrah qilip ewitip, uni padishahning qéchirigha mindürdi, ⁴⁵ andin Zadok kahin bilen Natan peyghember uni padishah bolushqa Gihonda mesih qildi. Ular u yerdin chiqip shadliq qilip, pütkül sheherni qiyqas-süren bilen lertzige saldi. Siz anglawatqan sada del shudur. ⁴⁶ Uning üstige Sulayman hazir padishahliq textide olturawatidu. ⁴⁷ Yene kélip padishahning xizmetkarliri kélip ghojimiz Dawut padishahqa: «Xudaliri Sulaymanning namini siliningkidin ewzel qilip, textini siliningkidin ulugh qilghay!» dep bext tilep mubarekleshke kélishti. Padishah özi yatqan orunda sejde qildi ⁴⁸ we padishah: — «Bügün méning textimge olturghuchi birsini teyinligen, öz közlirimge shuni körgüzgen Israilning Xudasi Perwerdigar mubareklensun!» — dédi — dédi.

⁴⁹ Shuni anglap Adoniyaning barliq méhmanliri hoduqup, ornidin qopup herbiri öz yoligha ketti. ⁵⁰ Adoniya bolsa Sulaymandin qorqup, ornidin qopup, ibadet chédirigha béríp qurbangahning münggüzlirini tutti.

⁵¹ Sulaymangha shundaq xewer bérilip: — «Adoniya Sulayman padishahtin qorqidu; chünki mana, u qurbangahning münggüzlirini tutup turup: — «Sulayman padishah бүгүн manga shuni qesem qilsunki, u öz qulini qilich bilen öltürmeslikke wede qilghay» dédi», — déyildi.

⁵² Sulayman: — U durus adem bolsa béshidin bir tal chach yerge chüshmeydu. Lékin uningda rezillik tépilsa, ölidu, dédi.

⁵³ Sulayman padishah adem ewitip uni qurbangahdin élip keldi. U kélip Sulayman padishahning aldida éngiship tezim qildi. Sulayman uninggha: — Öz öyüngge ketkin, — dédi.

Dawut Sulaymangha axirqi nesihetni qilidu

2¹ Dawutning ölidighan waqti yéqinlashqanda, oggli Sulaymangha tapilap mundaq dédi: — ² «Emdi yer yüzidikilerning hemmisi baridighan yol bilen kétimen. Yüreklik bolup, erkektek bolghin! ³ Sen barliq qiliwatqan ishliringda hemde barliq niyet qilghan ishliringda rawaj tépishing üçhün Musagha chüshürülgen qanunda pütülgendek, Perwerdigar Xudayingning yollirida méngip, Uning belgilimiliri, Uning emrliri, Uning hökümliri we agah-guwahliqlirida ching turup, Uning tapshuruqini ching tutqin... ⁴ Shundaq qilghanda Perwerdigar manga: «Eger ewladliring öz yoligha köngül bölüp, Méning aldimda pütün qelbi we pütün jéni bilen heqiqette mangsa, sanga ewladingdin Israilning textide olturushqa bir zat kem bolmaydu» dep éytqan sözige emel qilidu.

1:39 1Sam. 20:24

1:40 «Xelqning hemmisi ... sunay chélip zor shadliq bilen yer yéirilghudek tentene qilishi» — ibraniy tilida: «Xelqning hemmisi ... sunay chélip zor shadliq bilen tentene qiliship yerni yériwetti». Mumkinchiligi barki, yer derweqe awazlar bilen yérip ketkenidi. Mesihning kélisheedimu chong yer tewresh bolidu («Zek.» 14:5, «Weh.» 6:12, 16:18).

1:50 «Adoniya ... Sulaymandin qorqup, ... ibadet chédirigha béríp qurbangahning münggüzlirini tutti» — shu chaghlarda «qurbangahning münggüzlirini tutush» padishahtin himaye tilesni bildürüshning ipadisi idi.

2:3 «barliq niyet qilghan ishliringda...» — ibraniy tilida: «sen qeyerge burulsang,...» dégen sözler bilen ipadiliniidu.

2:3 Qan. 17:18; 29:9; Ye. 1:7

2:4 2Sam. 7:12; Zeb. 132:12

« Padishahlar «1» »

⁵ Emma Zeruiyaning oghli Yoabning manga qilghinini, yeni uning özi qandaq qilib Israilning qoshunidiki ikki serdarni, yeni Nériyaning oghli Abner bilan Yeterning oghli Amasani urup öltürüp, tinch mezgilde jengde tökülgendeq qan töküp, bélige baghligghan kemerge we putigha kiygen keshige jengde tökülgendeq qan chéchip, dagh qilghanliqini bilisen. ⁶ Sen uni danaliqinggha muwapiq bir terep qilib, uning aq béshining görge salamet chüshüshige yol qoymighaysen.

⁷ Lékin Giléadliq Barzillayning oghullirigha méhribanliq körsitip, dastixiningdin nan yéügüzgin; chünki men akang Abshalomdin qachqinimda, ular yéningha kélip manga shundaq qilghan.

⁸ We mana Bahurimdin kelgen Binyamin qebilisidin Géraning oghli Shimey yéningda turidu. U men Mahanaingha baridighanda, esheddiy lenet bilen méni qarghidi. Kéyin u Iordan déryasigha bérip méning aldimga kelgende, men Perwerdigarning nami bilen uninggha: «Séni qilich bilen öltürmeymen» dep qesem qildim. ⁹ Emma hazir uni gunahsiz dep sanimighin. Özüng dana kishi bolghandin kéyin uninggha qandaq qilishni bilisen; herhalda uning aq béshini qanitip görge chüshürgin».

¹⁰ Dawut öz ata-bowliri bilen bir yerde uxlidi. U «Dawutning shehiri» dégen jayda depne qilindi. ¹¹ Dawutning Israilgha seltenet qilghan waqti qiriq yil idi; u Hébronda yette yil seltenet qilib, Yérusalémda ottuz üç yil seltenet qildi.

Sulaymanning orni mustehkemlinidu

¹² Sulayman atisi Dawutning textide olturdi; uning selteniti xéli mustehkemlendi. ¹³ Emma Haggitning oghli Adoniya Sulaymanning anisi Bat-Shébaning qéshigha bardu. U uningdin: — Tinchliq meqsitide keldingmu? — dep soridi. U: — Shundaq, tinchliq meqsitide, dédi.

¹⁴ U yene: — Sanga bir sözüim bar idi, dédi. U: — Sözüngni éytqin, dédi.

¹⁵ U: — Bilisenki, padishahliq eslide méningki idi, we pütün Israil méni padishah bolidu dep, manga qaraytti. Lékin padishahliq mendin kétip, inimning ilkige ötti; chünki Perwerdigarning iradisi bilen u uningki boldi. ¹⁶ Emdi sanga bir iltimasim bar. Méni yandurmighin, dédi. U: — Éytqin, dédi.

¹⁷ U: — Sendin ötünimen, Sulayman padishahqa men üçün éytqinki — chünki u sanga yaq démeydu! — U Shunamliq Abishagni manga xotunluqqa bersun, dédi.

¹⁸ Bat-Shéba: — Maqul; sen üçün padishahqa söz qilay, dédi.

¹⁹ Bat-Shéba Adoniya üçün söz qilghili Sulayman padishahning aldigha bardu. Padishah qopup aldigha bérip, anisigha tezim qildi. Andin textige bérip olturup padishahning anisigha bir textni keltürdi. Shuning bilen u uning ong yénida olturup, uninggha: — ²⁰ Sanga kichikkine bir iltimasim bar. Méni yandurmighin, dédi. Padishah uninggha: — I ana, sorawergin, men séni yandurmaymen, dédi.

2:5 2Sam. 3:27; 20:10

2:6 «uning aq béshining görge salamet chüshüshige yol qoymighaysen» — mushu yerde «gör» «tehtisara» dégeni bildüridu.

2:7 2Sam. 17:27; 19:31

2:8 2Sam. 16:5; 19:19

2:9 «...herhalda uning aq béshini qanitip görge chüshürgin» — mushu yerde «gör» «tehtisara» dégeni bildüridu. «Zeruiyaning oghli Yoab... Binyamin qebilisidin Géraning oghli Shimey» — bu ikki ademning Sulaymangha düşmen bolidighanliqigha Dawut padishahning közi yetti. Eslide u ularni jazalashqa toghra kélétti; biraq özi éghir gunah sadir qilghanliq tüpeylidin («2Sam.» 11-bab) xijalette qélip, qoli bu ishlargha héch barmaytti.

2:10 «Dawut öz ata-bowliri bilen bir yerde uxlidi» — mushundaq ibariler üstide «Yaritilish»tiki «qoshumche söz»imizde toxtilimiz. ««Dawutning shehiri» dégen jay» — «Dawutning shehiri»: — Zionni, yeni Yérusalémdiki éyiz döngge jaylashqan, Dawut qurghan qel'eni körsitidu.

2:10 Ros. 2:29; 13:36

2:11 1Tar. 29:27

2:12 1Tar. 29:23; 2Tar. 1:1

2:15 1Tar. 22:9; 28:5

²¹ U: — Akang Adoniyagha Shunamliq Abishagni xotunluqqa bergüzgin, dédi.

²² Sulayman padishah jawab béríp anisigha: — Némishqa Adoniya üçhün Shunamliq Abishagni soraysen? U akam bolghaniken, uning üçhün, Abiyatar kahin üçhün we Zeruiyaning oghli Yoab üçhün padishahliqnimu sorimamsen! — dédi.

²³ Sulayman padishah Perwerdigar bilen qesem qilip mundaq dédi: — Adoniya shu sözni qilghini üçhün ölmise, Xuda méni ursun yaki uningdin artuq jazalisun! ²⁴ Méning ornumni mustehkem qilghan, atamning textide olturghuzghan, Öz wedisi boyiche manga bir öyni qurghan Perwerdigarning hayati bilen qesem qilimenki, Adoniya bügün ölümge mehküm qilinidu, dédi....

²⁵ Shuning bilen Sulayman padishah Yehoyadaning oghli Binayani bu ishqa ewetti; u uni chépip öltürdi.

²⁶ Padishah Abiyatar kahingha: — Mang, Anatottiki öz étizliqinggha barghin. Sen ölümge layiqsen, lékin sen Reb Perwerdigarning ehde sanduqini atam Dawutning aldida kötürgenliking tüpeylidin, we atamning tartqan hemme azab-oqubetliride uninggha hemderd bolghining üçhün, men hazir séni ölümge mehkum qilmaymen, dédi.

²⁷ Andin Sulayman Abiyatarni Perwerdigargha kahin bolushtin juda qilip heydidi. Shuning bilen Perwerdigarning Elining jemeti toghruluq Shilohda éytqan sözi emelge ashuruldi..

²⁸ Buning xewiri Yoabqa yetkende (chünki Yoab Abshalomgha egeshmigen bolsimu, Adoniyagha egeshkenidi) Yoab Perwerdigarning chédirigha qéchip qurbangahning münggüzilirini tutti. ²⁹ Sulayman padishahqa: «Mana, Yoab Perwerdigarning chédirigha qéchip béríp, qurbangahning yénida turidu» dégen xewer yetküzüldi. Sulayman Yehoyadaning oghli Binayani shu yerge ewetip: — Mang, uni öltürüwetkin, dédi.

³⁰ Binaya Perwerdigarning chédirigha béríp uninggha: — «Padishah séni buyaqqa chiqsun!» dédi, dédi. U: — Yaq, mushu yerde ölimen, dédi. Binaya padishahning yénigha qaytip uninggha xewer béríp: — Yoab mundaq-mundaq dédi, manga shundaq jawab berdi, dédi.

³¹ Padishah uninggha: — U özi dégendek qilip, uni chépip öltürgin we uni depne qilghin. Shuning bilen Yoab tökken naheq qan mendin we atamning jemetidin kötürülüp ketkey. ³² Shundaq qilip atam Dawut bixewer ehwalda u özidin adil we ésil ikki ademni, yeni Israilning qoshunining serdari nerning oghli Abner bilen Yehudaning qoshunining serdari Yeterning oghli Amasani qilichlighini üçhün, Perwerdigar u tökken qanni öz béshigha yanduridu. ³³ Ularning qéni Yoabning béshi we neslining béshigha menggü yanghay; lékin Dawut, uning nesli, jemeti we textige ebedil'ebedgiche Perwerdigardin tinch-xatirjemlik bolghay, dédi.

³⁴ Yehoyadaning oghli Binaya chiqip uni chépip, ölümge mehkum qildi. Andin u chöldiki öz öyide depne qilindi.

³⁵ Padishah Yehoyadaning oghli Binayani uning ornigha qoshunning serdari qildi; padishah Abiyatarning ornigha Zadokni kahin qilip teyinliidi.

³⁶ Andin kéyin padishah Shimeyni chaqirip uninggha: — Yérusalémde özüngge bir öy sélip u yerde olturghin. Bashqa héch yerge chiqma. ³⁷ Eger sen chiqip Kidron jilghisidin ötseng, shuni

2:22 «Némishqa Adoniya üçhün Shunamliq Abishagni soraysen? U akam bolghaniken, uning üçhün, ... padishahliqnimu sorimamsen!» — mumkinchiligi barki, Adoniya atisining kénizikini emrige alsa, xelq uni atisigha barawer iken, shunga padishah bolushqa layiq dep qaraytti. Sulaymanning közliri bu ishqa yetti.

2:24 «Perwerdigar... Öz wedisi boyiche manga bir öyni qurghan...» — «öy» mushu yerde Sulaymandin bolidighan shahane sulalini körsitidu.

2:24 2Sam. 7:12, 13

2:26 1Sam. 22:20-23; 2Sam. 15:24

2:27 «Perwerdigarning Elining jemeti toghruluq Shilohda éytqan sözi emelge ashuruldi» — bu söz «1Sam.» 2:27-36de we 3:11-14de xatirilengen.

2:27 1Sam. 2:31-36

2:28 1Pad. 1:50

2:35 1Sam. 2:35

éniq bilip qoyki, shu künde sen sheksiz ölesen. Séning qéning öz béshinggha chüshidu, dédi.

³⁸ Shimey padishahqa: — Ghojamning sözi berheqtur. Ghojam padishah éytqandek qulliri shundaq qilidu, dédi. Shuning bilen Shimey uzun waqitqiche Yérusalémda turdi.

³⁹ Üch yildin kéyin shundaq boldiki, Shimeyning qulliridin ikkisi qéchip Maakahning oghli, Gatning padishahi Aqishning qéshigha bardi. Shimeyge: — Mana qulliring Gat shehiride turidu, dégen xewer yetküzüldi. ⁴⁰ Shimey éshikini toqup qullirini izdigili Gatqa, Aqishning yénigha bardi. Andin u yénip öz qullirini Gattin élip keldi.

⁴¹ Sulaymangha: — Shimey Yérusalémdin Gatqa béríp keldi, dep xewer yetküzüldi. ⁴² Padishah Shimeyni chaqirtip uninggha: — Men séni Perwerdigar bilen qesem qildurup: — Shuni éniq bilip qoyki, sen qaysi küni chiqip birer yerge barghan bolsang, sen shu künide sheksiz ölesen, dep agahlandurup éytmighanmidim? Özüngmu, men anglighan söz berheq, dégenidingghu? ⁴³ Shundaq bolghaniken, némishqa özüz Perwerdigar aldida qilghan qesimingni buzup, men sanga buyrughan buyruqumimu tutmiding? — dédi.

⁴⁴ Padishah Shimeyge yene: Sen atam Dawutqa qilghan hemme rezillikni obdan bilisen, u könglüngge ayandur. Mana Perwerdigar rezillikingni öz béshinggha yanduridu. ⁴⁵ Lékin Sulayman padishah bolsa beriketlinip, Dawutning texti Perwerdigarning aldida ebedil'ebed mustehkem qiliniidu, dédi.

⁴⁶ Andin padishahning buyruqi bilen Yehoyadaning oghli Binaya chiqip uni chépip öltürdi. Padishahliq bolsa Sulaymanning qolida mustehkem qilindi.

Perwerdigar Sulaymangha danaliq béridu

2Tar. 1:1-12

3¹ Sulayman Misirning padishahi Pirewn bilen ittipaq tüzüp Pirewnning qizini xotunluqqa aldi. Öz ordisi, Perwerdigarning öyi we Yérusalémning chörisidiki sépilni yasap pütüküzgüchilik u uni «Dawutning shehiri»ge apirip turghuzdi.

² Shu waqitlarda Perwerdigarning nami üçhün bir ibadetxana yasalmighini üçhün xelq «yuqiri jaylar»da qurbanliqlirini qilatti..

³ Sulayman Perwerdigarni söyüp, atisi Dawutning belgiligenliride mangatti. Peqet «yuqiri jaylar»da qurbanliq qilip xushbuy yaqatti..

⁴ Padishah qurbanliq qilghili Gibéongha bardi; chünki u yer «ulugh yuqiri jay» idi. Sulayman u yerdiki qurbangahda bir ming köydürme qurbanliq sundi. ⁵ Perwerdigar Gibéonda Sulaymangha kéchisi chüshide köründi. Xuda uninggha: — Méning sanga néme bérishimni layiq tapsang, shuni tiligin, dédi..

2:44 2Sam. 16:5, 6, 7

2:46 2Tar. 1:1

3:1 1Pad. 7:8

3:2 «xelq «yuqiri jaylar»da qurbanliqlirini qilatti» — «yuqiri jaylar»: — Tewrattiki «Qan.» 12:5-14de we bashqa munasiwetlik yerlerde, Xuda Israillargha: — Birsı manga atap qurbanliq qilsa, peqet «Özüim tallighan jay»da qurbanliq qilsun, dep tapilaydu. Israilling tarixida Xuda mushundaq qurbanliq qilidighan birnecheche jayni békitkenidi (bir waqitta peqet birla jayni békitetti). Biraq Israillar belkim öz qolayliqini közlep (we belkim butpereslerning ish-heriketlirini dorap) Xudaning emrini neziridin saqit qilip tagh choqqiliri qatarliq yuqiri jaylarda Xudagha ibadet qilip qurbanliq qilatti. Buning shundaq bir xetiri bar idiki, ular etrapidiki butpereslerning tesirini qobul qilip, shu yerde herxil butlarchimu choqunup, hetta butpereslerge egiship «insan qurbanliq»larnimu qilishi mumkin we derweqe köp waqitlarda shundaq qilatti (mesilen, «Ez.» 16:21, 20:26ni köring).

3:2 Qan. 12:5

3:3 «Sulayman Perwerdigarni söyüp, atisi Dawutning belgiligenliride mangatti; peqet «yuqiri jaylar»da ... xushbuy yaqatti» — «Dawutning belgiligenliri»: — shübhisizki, Musa peyghemberge chüshürülgen barliq belgilimilerni öz ichige alghan. Ularning ichide, qurbanliq qilish «yuqiri jaylar»da emes, belki Perwerdigar békitken jaydila bolushi kérek, dep békitilgen («Qan.» 12:10-14).

3:4 2Tar. 1:3

3:5 1Pad. 9:2

⁶ Sulayman jawaben mundaq dédi: — Qulung atam Dawut Séning aldingda heqiqet, heqqaniylik we könglining semimiylik bilan mangghanliqi bilan Sen uninggha zor méhribanliqni körsetkeniding; we Sen shu zor méhribanliqni dawam qilip, bügünki kündikidek öz textide olturghili uninggha bir oghul berding. ⁷ Emdi i Perwerdigar Xudayim, qulungni atam Dawutning ornida padishah qilding. Emma men peqet bir gödek bala xalas, chiqish-kirishnimu bilmeymen. ⁸ Öz qulung Sen tallighan xelqing, köplükidin sanap bolmaydighan hésabsiz ulugh bir xelq arisida turidu. ⁹ Shunga Öz qulunggha xelqingning üstide höküm qilishqa yaxshi-yamanni perq étidighan oyghaq bir qelbni bergeysen; bolmisa, kim bu ulugh xelqing üstige höküm qilalisun? — dédi.

¹⁰ Sulaymanning shuni tilikini Rebni xush qildi.

¹¹ Xuda uninggha: — Sen shuni tiligining üçhün — Ya özüng üçhün uzun ömür tilimey, ya özüng üçhün dölet-bayliq tilimey, ya dushmanliringning janlirini tilimey, belki toghra höküm qilghili oyghaq bolushqa özüng üçhün eqil-parasetni tiligining üçhün, ¹² mana, sözüng boyiche shundaq qildim. Mana sanga shundaq dana we yorutulghan qelbni berdimki, sendin ilgiri sanga oxshaydighini bolmighan, sendin keyinmu sanga oxshaydighini bolmaydu. ¹³ Men sen tilimigen nersinimu, yeni dölet-bayliq we shan-shöhretni sanga berdim. Shuning bilen barliq künliringde padishahlarning arisida sanga oxshash bolidighini chiqmaydu. ¹⁴ Eger atang Dawut mangghandek Méning yollirimda méngip, belgilimilirim we emrlirimni tutsang künliringni uzartimen, dédi.

¹⁵ Sulayman oyghanghanda, mana bu bir chüsh idi. U Yérusalémgha kélip Perwerdigarning ehde sanduqining aldigha kélip, öre turup köydürme qurbanliqlarni qilip, teshekkür qurbanliqlirini ötküzüp, hemme xizmetkarlirigha ziyapet qilip berdi.

Sulaymanning danaliqi ayan bolidu

¹⁶ Shuningdin keyin ikki pahishe ayal padishahning qéshigha kélip uning aldida turdi.

¹⁷ Birinchi ayal: — I ghojam! Men we bu xotun bir öyde olturimiz; u men bilen öyde turghinida bir balini tughdum. ¹⁸ Men balini tughup üç künden keyin u xotunmu bir bala tughdi. Biz ikkiylen u yerde olturduq; öyde bizdin bashqa héch yat adem yoq idi, yalghuz biz ikkiylen öyde iduq. ¹⁹ Shu kéchide bu xotunning balisi öldi; chünki u balisini bésip öltürüp qoyghanidi. ²⁰ U yérim kéchide qopup dédekliri uxlap qalghanda, yénimdin oghlumni élip öz quchiqigha sélip, özining ölgen oghlini méning quchiqimgha sélip qoyuptu. ²¹ Etisi qopup balamni émitey désem mana ölük turidu. Lékin etigende qarisam, u men tughqan bala emes idi, dédi.

²² Ikkinchi ayal: — Yaq, undaq emes. Tirik qalghini méning oghlum, ölgini séning oghlung, dédi. Lékin birinchi ayal: — Yaq, ölgini séning oghlung, tirik qalghini méning oghlum, dédi. Ular shu halette padishahning aldida taliship turatti.

²³ Padishah: — Biri: «Tirik qalghini méning oghlum, ölgini séning oghlung» deydu. Emma yene biri: «Yaq, ölgini séning oghlung, tirik qalghini méning oghlum» deydu, dédi.

²⁴ Padishah: Manga bir qilich élip kélinglar, dédi. Ular qilichni padishahqa élip kelgende

²⁵ padishah: Tirik balini otturidin késip ikki parche qilip yérimini birige, yene bir yérimni ikkinchisige béringlar, dédi.

²⁶ U waqitta tirik balining anisi öz balisigha ichini aghritip padishahqa: — Ah ghojam! Tirik balini uninggha bersile, hergiz uni öltürmigeyle! — dep yalwurdi. Lékin ikkinchisi: — Uni ne méningki ne séningki qilmay, otturidin késinglar, dédi.

3:7 2Tar. 2:7

3:8 2Tar. 1:9

3:11 2Tar. 1:11

3:12 Top. 1:16

3:13 Mat. 6:33; Ef. 3:20

« Padishahlar «1» »

²⁷ Padishah javaben: — Tirik balini uninggha béringlar, uni héch öltürmenglar; chünki bu baling anisi shudur, dédi.

²⁸ Pütkül Israil padishahning qilghan hökümi toghrisida anglidi we ular padishahtin qorqti, chünki ular Xudaning adil hökümlerni chiqirish danaliqining uningda barliqini kördi.

Sulaymanning emeldarliri we xizmetkarliri

4¹ Sulayman padishah pütkül Israilgha padishah boldi.

² Uning chong emeldarliri munular: — Zadokning oghli Azariya kahin idi; ³ Shishaning oghulliri Élixoref we Axiyah katiplari idi; Ahiludning oghli Yehoshafat diwanbégi idi; ⁴ Yehoyadaning oghli Binaya qoshunning bash serdari idi. Zadok bilen Abiyatar kahinlar idi; ⁵ Natanning oghli Azariya nazaret bégi, Natanning yene bir oghli Zabud hem kahin we padishahning meslihetchisi idi. ⁶ Axishar ordining ghojidari, Abdaning oghli Adoniram baj-alwan bégi idi.

⁷ Pütkül Israil zéminida Sulayman padishahning özi üçün we ordidikiliri üçün yémek-ichmek teminleydighan, on ikki nazaretchi teyinlengenidi; ularning herbiri yilda bir aydin yémek-ichmek teminleshke mes'ul idi. ⁸ Ularning ismi töwende xatirilengen: Efraim taghliq rayonigha Ben-Xur; ⁹ Makaz, Shaalbim, Beyt-Shemesh we Élon-Beyt-Hanangha Ben-Deker; ¹⁰ Arubotqa Ben-Xesed; u yene Sokoh we Xefer dégen barliq yurtqimu mes'ul idi; ¹¹ yene Nafat-Dorgha Ben-Abinadab (u Sulaymanning qizi Tafatni xotunluqqa alghan); ¹² Taanaq, Megiddo we Yizreelning töwenki teripidiki Zaretanning yénida bolghan pütkül Beyt-Shangha, shundaqla Beyt-Shandin tartip Abel-meholahghiche, Joknéamdin ötküche bolghan zéminlarga Ahiludning oghli Baana; ¹³ Ramot-Giléadqa Ben-Geber; u yene Giléad yurtigha jaylashqan, Manassehning oghli Yairgha tewe bolghan kentler we hem Bashandiki yurt Argob, jümlidin u yerdiki sépili, mis baldaqliq qowuqliri bolghan atmish chong shehergimu mes'ul idi.

¹⁴ Mahanaingha Iddoning oghli Ahinadab; ¹⁵ Naftaligha Aximaaz (u Sulaymanning qizi Basimatni xotunluqqa alghanidi). ¹⁶ Ashir we Alotqa Hushayning oghli Baana; ¹⁷ Issakargha Paruahning oghli Yehoshafat; ¹⁸ Binyamin zéminigha Élaning oghli Shimey; ¹⁹ Giléad zéminigha (eslide Amoriylarning padishahi Sihon we Bashanning padishahi Ogning zémini idi) Urining oghli Geber. U shu yurtqa birdinbir nazaretchi idi.

Sulaymanning döliti we shöhriti

²⁰ Yehuda bilen Israilning ademliri déngiz sahilidiki qumdek nurgun idi. Ular yep-ichip, xushalliq qilatti. ²¹ We Sulayman bolsa Efrat deryasidin tartip Filistiylarning zéminigha we Misirning chégralirighiche bolghan hemme padishahliqlarning üstide seltenet qilatti. Ular ulpan keltürüp Sulaymanning pütün ömrinde uning xizmitide bolatti. ²² Sulaymanning ordigha kétidighan künlük teminat üçün ottuz kor tasqighan aq un, atmish kor qara un, ²³ on bordighan uy, yaylaqtin keltürülgen yigirme uy, yüz qoy kététti; buningdin bashqa bughilar, jerenler, kiyikler we bordighan toxular lazim idi. ²⁴ Chünki u Tifsahdin tartip Gazaghiche, Efrat deryasining bu teripidiki hemme yurtlarning üstide, yeni Efrat deryasining bu teripidiki barliq padishahlarning üstide höküm süretti; uning töt etrapini tinch idi. ²⁵ Sulaymanning pütkül künliride Dandin tartip Beer-Shébaghiche Yehuda bilen Israil ademlirining herbiri öz üzüm téli we öz enjür derixining tégide aman-ésen olturatti.

4:6 1Pad. 12:18

4:10 «Sokoh» — yaki «Soko».

4:22 «ottuz kor» — bir kor on litr, 30 kor 300 litr.

4:25 Law. 26:5

²⁶ Sulaymanning jeng harwilirining atliri üçhün töt ming atxanisi, on ikki ming chewardizi bar idi...

²⁷ Mezkur nazaretchilerning herbiri özige békitilgen ayda Sulayman padishahqa we uning dastixinigha kelgenlerning hemmisining yémek-ichmeklirini kémeytmey teminleytti. ²⁸ Xelq bolsa herbiri özige békitilgen norma boyiche at-qéchirlar üçhün arpa bilen samanlarni nazaretchiler bar yerge élip kéletti.

²⁹ Xuda Sulaymangha déngiz sahilidiki qumdek danaliq, intayin mol pem-paraset ata qilip, uning qelbini keng qilip zor yorutti. ³⁰ Shuning bilen Sulaymanning danaliqi barliq sherqtikilerning danaliqidin we Misirdiki barliq danaliqtin ashti. ³¹ Chünki u barliq ademlerdin, jümlidin ezrahliq Étan bilen Maxolning oghulliri Héman, Kalkol we Darda dégenlerdin dana idi; we uning shöhriti etrapidiki hemme eller arisida yéyildi. ³² U éytqan pend-nesihet üç ming idi; uning shéir-küyliri bir ming besh idi. ³³ U Liwandiki kédir derexidin tartip tamda ösidighan lépekgülgiçe derex-giyahlarning hemmisini bayan qilip xatiriligenidi; u yene mal we haywanlar, qushlar, hasharet-ömilügüchiler we béliqlar toghrisida bayan qilip xatiriligenidi. ³⁴ Sulaymanning danaliqini anglighili kishiler barliq ellerdin kéletti, shundaqla uning danaliqi toghruluq xewer tapqan yer yuzidiki hemme padishahlardin kishiler kelmekte idi.

Ibadetxanini qurushqa matériyallarni toplash

2Tar. 2:1-17

5¹Turning padishahi Hiram Sulaymanni atisining ornigha padishah bolushqa mesih qilinghan dep anglap, öz xizmetkarlirini uning qéshigha ewetti; chünki Hiram Dawutni izchil söygüchi idi. ²Sulayman Hiramgha adem ewitip mundaq uchurni yetküzdi: —

³«Özüng bilisenki, atam Dawutning düshmenlirini Perwerdigar uning puti astigha qoyghuche, u etrapida her terepte jeng qilghanliqi tüpeylidin Perwerdigar Xudasning namigha bir ibadetxana yasiyalmidi. ⁴Emdi hazir Perwerdigar Xudayim manga hemme tereptin aram berdi; héchbir düshminim yoq, héchbir bala-qaza yoq. ⁵Mana, Perwerdigarning atam Dawutqa: «Men séning ornunggha öz textingge olturghuzghan oghlung bolsa, u méning namingha bir ibadetxana yasaydu» dep éytqinidek, men Perwerdigar Xudayimning namigha bir ibadetxana yasay dep niyet qildim; ⁶emdi men üçhün ademliringge Liwandin kédir derexlirini késinglar, dep yarliq chühürgin; méning xizmetkarlirim séning xizmetkarliringgha hemdemde bolidu. Séning békitkining boyiche xizmetkarliringgha bérilidighan ish heqqini sanga töleymen; chünki özüngge ayanki, derex késishte arimizda héchkim Zidondikilerdek usta emes».

⁷Hiram Sulaymanning sözini anglighanda intayin xushal bolup: — Bügün bu ulugh xelq üstige höküm sürüşke Dawutqa shundaq dana bir oghul bergen Perwerdigargha teshekkür éytilsun! — dédi. ⁸Hiram Sulaymangha adem ewitip: — Sen manga qoyghan telepliringni anglap qobul qildim. Men séning kédir yaghichi we archa yaghichi toghruluq arzu qilganliringning hemmisini ada qilimen; ⁹Méning xizmetkarlirim shularni Liwandin déngizgha apiridu; men ularni sal qilip baghlap, déngiz bilen sen manga békitken yerge yetküzimen, andin shu yerde ularni yeshküzimen. Shuning bilen sen ularni tapshuruwélip, élip kétésen. Buning hésabigha sen teleplirim boyiche ordidikilirim üçhün yémek-ichmek teminligeysen, — dédi.

4:26 «töt ming atxanisi» — köp kona köchürmilerde «qiriq ming atxanisi» déyilidu. Lékin biz bu sanni köchürgüchilerning xataliqi dep qaraymiz. «2Tar.» 9:25de we bu tékistning bezi grék terjimiliride «töt ming» déyilidu. «on ikki ming chewardizi» — yaki «on ikki ming éti».

4:26 1Pad. 10:26; 2Tar. 1:14; 9:25

4:29 «uning qelbini keng qilip zor yorutti» — yaki «uning köksi-qarnini bek keng qildi».

5:1 2Sam. 5:11; 1Tar. 14:1

5:3 1Tar. 28:3

5:5 2Sam. 7:13; 1Tar. 22:10; 2Tar. 1:18

« Padishahlar «1» »

¹⁰ Shundaq qilib, Hiram Sulaymangha barliq telipi boyiche kédir yaghachliri we archa yaghachlirini berdi. ¹¹ Sulayman Hiramga ordidikilirining yémek-ichmikige yigirme ming kor bughday we yigirme bat sap zeytun méyini ewetip berdi. Her yili Sulayman Hiramga shundaq béretti. ¹² Perwerdigar Sulaymangha wede qilghandek uninggha danaliq bergenidi. Hiram bilen Sulaymanning arisida inaqliq bolup, ikkisi ehde tüzüshti..

¹³ Sulayman padishah pütün Israildin hashargha ishlemchilerni békitti, ularning sani ottuz ming idi. ¹⁴ U bularni nöwet bilen her ayda on mingdin Liwanga ewetetti; shundaq qilib, ular bir ay Liwanda tursa, ikki ay öyide turdi. Adoniram hasharchilaning üstide turatti. ¹⁵ Sulaymanning yetmish ming hammili, taghlarda ishleydighan seksen ming tashchisi bar idi. ¹⁶ Uningdin bashqa Sulaymanning menseparliridin ish üstige qoyulghan üç ming üç yüz ish béshi bar idi; ular ishlemchilerni bашquratti.

¹⁷ Padishah yarliq chühürüshi bilen ular ibadetxanining ulini sélishqa yonulghan, chong we qimmetlik tashlarni késip keltürdi. ¹⁸ We Sulaymanning tamchiliri bilen Hiramning tamchiliri we Geballiqlar qoshulup tashlarni oyup, öyni yasash üçün yaghach hem tashlarni teyyarlap qoydi..

Muqeddes ibadetxanining quruluşi

2Tar. 3:1-14

6¹ Israillar Misirdin chiqqandin kéyinki töt yüz seksinchi yili, Sulaymanning Israilning üstidiki seltenitining tötinchi yilining ikkinchi éyida, yeni Zif éyida u Perwerdigarning öyini yasashqa bashlidi.

² Sulayman padishah Perwerdigargha yasighan ibadetxanining uzunluqi atmish gez, kengliki yigirme gez we égziliki ottuz gez idi. ³ Ibadetxanidiki «muqeddes jay»ning aldidiki aywanning uzunluqi ibadetxanining kengliki bilen barawer bolup, yigirme gez idi. Ibadetxanining aldidiki aywanning kengliki on gez idi..

⁴ U ibadetxanigha rojeklik dérize-penjirilerni ornatti. ⁵ Ibadetxana témigha, yeni muqeddes jay we «kalamxana»ning témigha yandash üç qewetlik bir imaretni saldi we uning ichige hujrilarni yasidi..

⁶ Tashqiriqi imaretning töwenki qewitining kengliki besh gez, ottura qewitining kengliki alte gez, üçinchi qewitining kengliki yette gez idi. Chünki ibadetxanining tashqi témida limlarni ornatqan töshükler bolmasliqi üçün u tamgha tekche chiqirilghanidi.

⁷ Ibadetxana pütünley teyyar qilib élip kélingen tashlardin bina qilinghanidi. Shundaq qilghanda, uni yasighan waqitta ne bolqa ne palta ne bashqa tömür eswablarining awazi u yerde héch anglanmaytti.

⁸ Töwenki qewetning hujrilirining kirish ishiki ibadetxanining ong teripide idi; bir aylanma

5:11 «yigirme bat» — bir «bat» texminen 27 litr, 20 bat 540 litr.

5:12 1Pad. 3:12

5:18 «Geballiqlar» — yaki «Biblosluqlar», yaki «girweklerni kesküchiler».

6:1 2Tar. 3:2; Ros. 7:47

6:2 «ibadetxanining uzunluqi...» — ibranii tilida «öyning uzunluqi...». «Perwerdigargha yasighan ibadetxanining uzunluqi atmish gez...» — Muqeddes Kitapta ishliitilgen «gez»ni belkim bir «jeynek» déyishke toghra kélidu — Yeni ademning jeynikidin barmaqlirining uchighiche bolghan ariliq (texminen 45 santimétr) idi.

6:3 Yuh. 10:23; Ros. 3:11; 5:12


6:4 «U ibadetxanigha rojeklik dérize-penjirilerni ornatti» — bashqa birneche xil terjimiler uchrishi mumkin bolghini bilen herhalda bu sözler dérízilerni körsitidu.

6:5 «Ibadetxana témigha, yeni muqeddes jay we «kalamxana»ning témigha...» — mushu yerde «kalamxana» «eng muqeddes jay»ning bashqa birxil ismidur. 6:16ni we izahatini köring. «Kalamxana» déyilishining sewebi, «eng muqeddes jay» ichide «ehde sanduqi» bar idi, «ehde sanduqi» ichide Xudaning Israil bilen tüzgen ehdinamisi saqlaqliq idi.

6:6 «...ibadetxanining tashqi témida limlarni ornatqan töshükler bolmasliqi üçün u tamgha tekche chiqirilghanidi» — limning yene bir uchi «tashqi imaret»ning tashqi témigha békitilishi üçün shu terepte töshük téshilgen bolsa kérek. «Ibadetxana sxémisi»ni köring.

Sulayman qurrgan ibadtxana — bu sùret yan tèmi chiqirwétliq, ichi èniq kòrsitilgen sùret

Sulayman padishah milàdvedin iğiriki 960-yılı «Perwerdigarning diyari»n Yensaulında Morya teğniha qurushqa basıldı («Padishahlar (1)» 6:1, «Tarix-tezkire (2)» 3:1-2). Yette yıldıñ kèyin u un puktızdı («Padishahlar (1)» 6:38). İbadtxanining ózining uzunluđı (chòrsıdıkı uñ qewelik hujraları nésablıghında) 60 gez, kenglikı 20 gez, èğizlikı 30 gez (bir gez = 460 mm). İbadtxanining hujrası etrapına chong pasıl tam chòrdıgen.



İbadtxanıdıkı «müqaddes jay»ning uzunluđı 40 gez, kenglikı 20 gez («Padishahlar (1)» 6:15, 17-18, «Tarix-tezkire (2)» 3:5; 7-nınu kördüñ) ichide altın «kasubıyğın», «teğdim narı» qoyulıdıghın altın shire we on altın chırğıdın (besni shıralı teñpige, besni jendı teñpige) qoyulğın («Padishahlar (1)» 7:46-49, «Tarix-tezkire (2)» 4:7).

Shıralı teñpikı kawak túwrık «Yaqın» dep atıldı jendı teñpikı kawak túwrık «Boz» dep atıldı («Padishahlar (1)» 7:21, «Tarix-tezkire (2)» 3:17).

«Müqaddes jay»ning aıdıkı aywanıñ uzunluđı 20 gez, kenglikı 10 gez idi («Padishahlar (1)» 6:3, «Tarix-tezkire (2)» 3:4).

«Dergiz» dep atılğın yosğın das, èğizlikı 5 gez, diñneri 10 gez bolıp, unıñgha ikki ming bat (44000 litr) su sıñıratı. Das on ikki buca shekli üstide turğuzılğın, bular uçtın-uchtın bolıp, ıdık teñpikge yızılğın («Padishahlar (1)» 7:23-26, «Tarix-tezkire (2)» 4:2-5).

Acha yağnihdin yasalğın, chırayıq neqışılğın qosh qaratıq ikki ishik aywan we «müqaddes jay»ni ayıp turdu. Ular altın bilen apılğın («Padishahlar (1)» 6:33-35).

Koydurne qurbanlıqar otkuzulıdın mis qurbanlıqarın uzunluđı 20 gez, kenglikı 20 gez, èğizlikı 10 gez («Tarix-tezkire (2)» 4:1).

On «yuyush desı» misin yasalğın. Koydurne qurbanlıqarına ishikdın buyum-ewablırning hermisı uıarda yuyuladı («Padishahlar (1)» 7:27-36, «Tarix-tezkire (2)» 4:6).

Müqaddes jay bilen kalamxana (eng müqaddes jay)ning otusıgha zeytun yağnihdin eligen, chırayıq neqışılğın qush shıker ortushturılğın. Ular altın bilen tapılğın («Padishahlar (1)» 6:31-32). İbadtxanıñ teğniha yandash uçı qewelik, bir qurushı yasalğın. Tòwenki qewilning kenglikı 5 gez, otura qewilning kenglikı 6 gez, uchıñchı qewilning kenglikı 7 gez idi. Nebrı qewetke hujralar yasalğın (bir gez = 460 mm) («Padishahlar (1)» 6:5-6, 8, 10)

İbadtxanıñ eng ichiki óy («eng müqaddes jay»)ning uzunluđı 20 gez, kenglikı 20 gez («Padishahlar (1)» 6:15-29, «Tarix-tezkire (2)» 3:8-14). İkki yosğın kènd weñde sanıdınıñ ikki teñpige turdu. Herbirning èğizlikı 10 gez, herbirning bir qanıñing uchıñdın yene bir qanıñing yochıqlıgha 10 gez («Padishahlar (1)» 6:23-28). Ènde sanıdın ikki kèndning otusında qoyıldı («Padishahlar (1)» 11:1-8, «Tarix-tezkire (2)» 5:2-1; 7-nınu kördüñ).

pelempey ottura qewetke andin ottura qewettin üçinchi qewetke chiqatti.

⁹ Shundaq qilib Sulayman ibadetxanini yasap püttürdi. Ibadetxanining üstige xar-limlarni bé-
kitip, uni kédir taxtaylar bilen qaplıdi. ¹⁰ U ibadetxanigha yandash imaretning qewetlirining
égizlikini besh gezdin qildi. Shu imaretning qewetliri ibadetxanigha kédir limliri arqiliq tutu-
shuqluq idi.

¹¹ Perwerdigarning sözi Sulaymangha kélip mundaq déyildiki: —

¹² «Sen Manga yasawatqan bu ibadetxanigha kelsek, eger sen belgilimilirimde méngip,
hökümlirime riaye qilip, barlıq emrlirimni tutup ularda mangsang, Men atang Dawutqa sen
toghruluq éytqan sözüme emel qilimen; ¹³ Men Israilarning arisida makan qilip öz xelqim
Israilni esla tashlimaymen».

¹⁴ Sulayman ibadetxanini yasap püttürdi. ¹⁵ Ibadetxanining tamlirining ich teripini u kédir
taxtayliri bilen yasap, ibadetxanining tégidin tartip torusning limlirighiche yaghach bilen
qaplıdi; we archa taxtayliri bilen ibadetxanigha pol yatquzdi.

¹⁶ U ibadetxanining arqa témidin yigirme gez ölchep ara tam yasap, ichkiriki xanini hasil qildi;
u tégidin tartip torus limlirighiche kédir taxtayliri bilen qaplıdi. Bu eng ichkiriki xana bolup,
yeni «kalamxana», «eng muqeddes jay» idi.

¹⁷ Uning aldidiki öy, yeni muqeddes xanining uzunluqi qiriq gez idi. ¹⁸ Ibadetxanining ichki
tamlirigha qapaq we chéhekning nusxiliri neqish qilinghanidi. Ibadetxana pütünley kédir
taxtaylar bilen qaplanghanidi. Héch tash körünmeytti.

¹⁹ Perwerdigarning ehde sanduqini u yerde qoyush üçün, u ibadetxanining ichkiridiki ka-
lamxanini yasidi. ²⁰ Kalamxanining uzunluqi yigirme gez, toghrisi yigirme gez, égizliki yigirme
gez idi; u uni sap altundin qaplıdi, shundaqla uning aldidiki kédir yaghachlıq qurbangahnimu
shundaq qaplıdi. ²¹ Sulayman ibadetxanining ichini sap altun bilen qaplıdi; u ichki kalamxani-
ning aldini altun zenjirler bilen tosidi; kalamxanini altun bilen qaplıdi. ²² Shu teriqide u pütkül
ibadetxanini, yeni pütkül ibadetxanining ichini altun bilen toluq qaplıghanidi. Kalamxanigha
teelluq bolghan qurbangahnimu pütünley altun bilen qaplıghanidi.

²³ Kalamxanigha u zeytun yaghichidin ikki kérubning sheklini yasidi. Herbirining égizliki on
gez idi. ²⁴ Bir kérubning bir qanitining uzunluqi besh gez we yene bir qanitining uzunluqi hem
besh gez bolup, bir qanitining uchidin yene bir qanitining uchighiche on gez idi. ²⁵ Ikkinchi
kérubning ikki qaniti qoshulup on gez idi. Ikki kérubning chong-kichiklikli we shekli oxshash
idi. ²⁶ Bir kérubning égizliki on gez bolup, ikkinchi kérubningkimu hem shundaq idi. ²⁷ U ké-
rublarni ichkiriki xanida qoydi. Kérublarning qanatlıri yéyilip turatti. Birsining bir qaniti bir
tamgha tégip, ikkinchisining qaniti udulidiki tamgha tégip turatti; ikkisining ichidiki qanatlıri
xanining otturisida bir-birige tégiship turatti. ²⁸ U kérublarni altun bilen qaplıdi.

6:8 «Töwenki qewetning hujrilirining kirish ishiki ibadetxanining ong teripide idi» — biz mushu yerde («töwenki qewet»
dégen sözler bilen) kona grék tilidiki terjimige egeshuq. «ibadetxanining ong teripi» ibadetxanining jenubiy teripidur.

6:12 2Sam. 7:13; 1Pad. 2:4; 9:4; 1Tar. 22:10, 19

6:16 «Bu eng ichkiriki xana bolup, yeni «kalamxana», «eng muqeddes jay» idi» — «eng muqeddes jay»ning «kalamxana»
dep atilishining sewebi, uningda Xuda Musa peyghemberge tapshurgan «ehde tash taxtiliri» (Xudaning kalami) «ehde
sanduqi» ichide turatti; we uning üstige belkim bezi waqtida, bash kahin shu «eng muqeddes jay»gha kirgende, Xudaning
bésharetliri ulargha kélishi mumkin idi.


6:20 «u ... uning aldidiki kédir yaghachlıq qurbangahnimu shundaq qaplıdi» — bu ichidiki qurbangahqa qurbanlıqlar
sunulmaytti; u «xushbuydan» yaki «xushbuygah» idi.

6:22 «Kalamxanigha teelluq bolghan qurbangah» — bu «qurbangah», yeni «xushbuydan» adette kalamxanining sel
aldida, «muqeddes jay»ning ichide idi.

6:23 «Kérublar» — kérublar bolsa Xudaning hökim-jazalirini yetküzidighan, intayin küchlük perishtilerdur. Mesilen,
«Yar.» 3:24 we «Ez.» 10-babni körüng.

6:23 Mis. 25:18

6:27 Mis. 25:20



Sulayman qurghan ibadetxana wə dergah-saray

Dawut padishah qaytidin salghan sheherdin Sulayman yéngi qurup salghan yurt-mehellige kirish üçün, kona sheherdiki qowuqtin ötüp chiqish kérek idi. Shimalgha qarap mangghanda, kishiler awwal bir dehlizge, yéni «Tüwrüklük aywan»gha kiridiken («1Pad.» 7:6). Sol terepte «Liwan ormini sarayi» tépildi («1Pad.» 7:2-5). Bu saray asasen sawut-qorallar saqlaqliq orun idi («1Pad.» 10:16-17); uningdiki chong zal bolsa töt qatar kédir tüwrükler üstige sélinghan, tamlargha altun qalqan-siparlar ésilghan. Ong terepte «Soraq Dehlizi» tépildi; shu zalda Sulayman soraq kılıp helq üqün höküm chiqaratti («1Pad.» 7:6-7). Zalda uning intayin nepis ishlangen chong tehti sélinghanidi («1Pad.» 7:16-17).

«Tüwrüklük aywan»din ötkende kishiler Sulaymanning orda-sarayining özige kireleytti («1Pad.» 7:8a). Orda-saray Sulayman ayali, Pirewnning qizi üçün mexsus salghan qesirni öz ichige alghan («1Pad.» 7:8b). Shébaning ayal padishahi Sulaymanni yoqlighanda bu orda-sarayliridin intayin tesirlengenidi («1Pad.» 10-bab).

Sulaymanning bu saray-dergahning asas qurulushi we sélinghan tertipining arxéologlar shimaliy Suriyede qézip chiqqan qedimiy shahane saray-dergahlarning qurulush-tertipige oxshap ketidighan birneqqe jayliri bardur.

²⁹ U ibadtxaning tamlirining pütkül ich chörsini, yeni ichkiriki xaning we hem tashqiriq xaning chörsini kërüb bilen xorma derexlirining shekilliri we chéček nuxsiliri bilen neqish qildi. ³⁰ Ibadtxaning polini, yeni ichkiriki xaning hem tashqiriq xaningkini altun bilen qaplidi.

³¹ Kalamxaning kirish éghizigha u zeytun yaghichidin étilgen qosh ishiklarni yasidi. Ishiklarning késhekliri we béshi öyning toghrisining beshtin bir qismi idi. ³² Bu qosh ishikler zeytun yaghichidin étilgenidi; u ishiklarning üstige kërublarn, xorma derexliri we chéček nuxsiliri neqish qilinip zinnetlengenidi; u ishiklarni, jümlidin kërüb bilen xorma derexlirining neqishlirini altun bilen qaplidi.

³³ Ibadtxaning tashqi xanisining ishikining késheklirini zeytun yaghichidin yasidi; ular öyning toghrisining töttin bir qismi idi; ³⁴ qosh qanatliq ishik bolsa archa yaghichidin yasaldi. Bir qaniti yéyilip qatlinatti, ikkinchi qanitimu yéyilip qatlinatti. ³⁵ U ularning üstige kërublarn, xorma derexliri we chéček nuxsilirini neqish qildi; andin ularning üstige, jümlidin neqishler üstige altun qaplidi.

³⁶ Ichkiriki hoylining témini bolsa u üç qewet yonulghan tash bilen bir qewet kédir yaghichidin yasidi.

³⁷ Sulaymanning seltenitining töttinchi yilining Zif éyida Perwerdigarning ibadtxanisining uli sélinidi. ³⁸ We on birinchi yilining Bul éyida, yeni sekkizinchi ayda ibadtxaning héchyéri qaldurulmay, layihe boyiche pütünley tamam boldi. Shundaq qilip uning öyni yasishigha yette yil ketti.

Ordining qurulusi

7¹ Sulayman öz ordisini bolsa, on üç yilda yasap püttürdi..

² U yasighan bu «Liwan ormini sariyi»ning uzunluqini yüz gez, kenglikini ellik gez we égzilikini ottuz gez qildi. Kédir yaghichi tüwrükidin töt qatar we tüwrüklarning üstige kédir limliri qoyulghanidi. ³ Tüwrüklarning üstidiki lim kötürüp turghan ögzisimu kédir yaghichidin idi. Limlar jemi y qiriq besh bolup her qatarda on beshtin idi. ⁴ Uning üç qewet dérizisi bar idi, üç qewettiki dériziler bir-birige udulmu'udul idi.

⁵ Barliq ishikler we késheklar töt chasiliq qilinghandi; ishikler üç közneklilik bolup, ishikler bir-birige udulmu'udul idi.

⁶ U uzunluqini ellik gez, toghrisini ottuz gez qilip, tüwrüklük bir dehliz yasidi; uning aldida

6:31 «Ishiklarning késhekliri we béshi öyning toghrisining beshtin bir qismi idi» — bashqa terjimisi: «Ishiklarning késhekliri besh chasiliq idi». Ibraniy tilini chüshinish tes.

6:33 «*késheklar öyning toghrisining töttin bir qismi idi*» — bashqa terjimisi: «ular (késheklar) töt chasiliq idi». Ibraniy tékisini chüshinish tes.

6:37 «*töttinchi yilining Zif éyida...*» — «Zif» éyi ikkinchi ay. Bu belkim miladiyedin ilgiriki 966-yili, Aprél yaki May ayliri bolushi mumkin idi.

6:38 «*layihe boyiche pütünley tamam boldi*» — mushu yerde «layihe» belkim Dawut Muqeddes Rohning körsetmisi arqilq aldin körsetken sxémisini körsitidu («1Tar.» 28:19).

7:1 «*Sulayman öz ordisini bolsa, on üç yilda yasap püttürdi*» — Sulayman ibadtxanini qurushqa 7 yil, öz ordisini qurushqa 13 yil waqit serp qildi. Pütkül Muqeddes Kitapta «7» dégen reqem bezide Xuda we uning mukemmellikige baghliq, «13» bolsa gunah we asiqliq bilen baghliq bolidu. Bizde héch guman yoqki, Sulaymanning öz ordisigha 13 yil serp qilishi uning alliqachan tekebbur bolup ketkenlikini puritip béridu. Héch bolmighanda, u köprek waqtini öz öyi üstige serp qilghan.

7:1 1Pad. 9:10

7:2 «*Liwan ormini sariyi*» — Sulaymanning ordisinin «Liwan ormini sariyi» dep atilishining sewebi uning qurulushida Liwandin keltürülgen chirayliq kédir yaghachlirini köp ishletkenliktin bolghanidi. Orda ichide «kédir yaghichi tüwrükidin töt qatar» bolghini üçün «ormande» körtüngen bolsa kérek.

7:4 «*üch qewettiki dériziler bir-birige udulmu'udul idi*» — bu ayettiki bezi ibraniy sözler intayin az uchraydighan bolghachqa, menisini peqet perez qilghili bolidu. Bashqa bir terjimisi belkim: «üch qewettiki herbir dérize közneklilik idi».

7:5 «*ishikler üç közneklilik bolup, ishikler bir-birige udulmu'udul idi*» — köp bashqa xil terjimiliri uchrishimu mumkin.

yene bir dehliz bar idi, we uning aldida yene tüwrüklük aywan bar idi.

⁷ Andin keyin u soraq soraydighan texti üçün «Soraq dehlizi» dep atalghan yene bir dehlizni yasidi. U dehlizning tégidin tartip torusning limlirighiche kédir yaghichi bilen qaplanghanidi.

⁸ Sulayman özi olturidighan saray, yeni dehlizning arqa hoylisigha jaylashaqa sarayning layihisi «soraq öyi»ningkige oxshash idi. Sulayman öz emrige alghan Pirewning qizi üçün shu dehlizge oxshash bir sarayni yasatti.

⁹ Bu imaretlerning hemmisi ichkiriki tamliridin tartip chong hoylining tamlirighiche, ulidin tartip ögzining pewazighiche qimmet tashlardin, yeni ölchem boyiche oyulup andin ich-téshi here bilen késilgen tashlardin yasalghanidi. ¹⁰ Ulliri bolsa chong we qimmet tashlardin, uzunluqi on gez we sekkiz gez bolghan tashlardin qilinghanidi. ¹¹ Ullarning üstige yene békitilgen ölchem boyiche oyulghan qimmet ésil tashlar we kédir limliri qoyulghanidi. ¹² Chong hoylining chörisidiki tam üç qewet oyulghan tash we bir qewet yonulghan kédir limliridin yasalghanidi. Perwerdigarning ibadetxanisining ichkiriki hoylisining témi we yene ordidiki dehlizning témimu shundaq yasalghanidi.

Usta misker Hiramning ibadetxanidiki ishliri

2Tar. 3:15-17; 2Tar. 4; 2Tar. 5:1

¹³ Sulayman padishah adem ewetip Hiramni turdin keltürdi. ¹⁴ U kishi Naftali qebilisidin bolghan bir tul xotunning oghli bolup, atisi turluq bir misker idi. Hiram miskerchilikte türlük ishlarni qilishqa tolimu usta, pem-parasetlik we bilimlik idi. U Sulayman padishahning qéshigha kélip, uning hemme ishini qildi. ¹⁵ U özi ikki tüwrükni mistin yasidi. Herbir tüwrükning égziligi on sekkiz gez bolup, aylanmisi on ikki gez idi.

¹⁶ Bu tüwrüklerning üstige qoyush üçün mistin ikki tajni quyup yasap, uning üstige qoydi. Bir tajning égziligi besh gez, ikkinchi tajning égzilikimu besh gez idi. ¹⁷ Tüwrüklerning töpösidiki tajlar torlarga oxshash zinnelinip, zenjirler we torlanghan halqilar bilen toquqluq idi. Bir tajning shundaq yette qatar tor halqiliri bar idi, ikkinchi tajningmu hem shundaq yette qatar tor halqiliri bar idi. ¹⁸ U yene anarlarni, yeni tüwrüklerning üstidiki herbir tajni yépip turidighan tor halqilarning üstige ikki qatar anarni yasidi. U birinchi we ikkinchi tajghimu oxshashla shundaq qildi. ¹⁹ Aywandiki tüwrüklerning üstidiki tajliri niluper shekillik bolup, égziligi töt gezdin idi. ²⁰ Ikki tüwrükning tajliridiki tor halqilirigha yéqin tompiyip chiqqan jayning üstide qewetmu-qewet chöridigen ikki yüz anar nusxisi bar idi. Ikkinchi tajning chörisimu oxshash idi.

²¹ U tüwrüklerni ibadetxanining aldidiki aywangha tiklidi. Ong teripige birni tiklep namini «Yaqin», sol teripige birni tiklep, namini «Boaz» atidi. ²² Tüwrüklerning üsti niluper sheklide yasalghanidi. Buning bilen tüwrüklerning ishliri pütkenidi.

²³ U mistin «dégiz» dep atalghan yoghan das yasidi. Uning bir girwikidin yene bir girwikigiche on gez kéletti. Uning aylamisi ottuz gez idi. ²⁴ Dasning girwiki asti chöridep qapaq nusxiliri

7:6 «uning aldida yene bir dehliz bar idi, we uning aldida yene tüwrüklük aywan bar idi» — bu ayetning ikkinchi qismidiki ibraniyeche ibariler intayin az uchraydighan bolghachqa, menisini peqet perez qilghili bolidu. «...uning aldida yene tüwrüklük aywan bar idi» dégenning bashqa birxil terjimisi «...uning aldida yene tüwrükler we pelempey bar idi».

7:8 «...yeni dehlizning arqa hoylisigha jaylashaqa sarayning...» — bashqa birxil terjimisi «...yeni shu öyidin ayrim bolghan, bir hoyliliq, dehliz ichige jaylashqa öyning...».

7:8 1Pad. 3:1

7:12 «ordidiki dehlizning témi...» — yaki «ibadetxanidiki aywinining témi...»

7:13 2Tar. 2:12

7:14 Mis. 31:3

7:15 2Pad. 25:16, 17; Yer. 52:21

7:21 «Ong teripige birni tiklep namini «Yaqin», sol teripige birni tiklep, namini «Boaz» atidi» — «Yaqin» dégenning menisi belkim «u mustehkemleydu», «Boaz»ning menisi belkim «uningda küch bar». Ongdin solgha oqughanda «U (Perwerdigar) küch bilen uni (bu öyni) mustehkemleydu».

7:23 2Tar. 4:2; Yer. 52:20

bilen zinnatlangeni. Bular dasning chörisining herbir gézige undin, ikki qatar qoyulghan idi. Ular das bilen bir waqitta quyup chiqirilghanidi.²⁵ Das on ikki buqa shekli üstide turghuzulghanidi. Bularning üchi shimal terepke, üchi gherb terepke, üchi jenub terepke, üchi sherq terepke yüzlengenidi. «déngiz» bularning üstide idi; ularning arqisi ich teripide idi.²⁶ Dasning qélinliqi aliqanning kenglikidek bolup, uning girwiki piyalining girwikidek, shekli échilghan niluperdek idi. Uninggha ikki ming bat su sighthi.

²⁷ Uningdin bashqa u mistin on teglikni yasidi. Herbir teglikning uzunluqi töt gez, kengliki töt gez bolup, égziliki üç gez idi.²⁸ Bu teglikler shundaq yasalghanidiki, ularning resimlik taxtiliri bar idi; taxtiliri ramkilar ichige ornitilghanidi.²⁹ Ramkilarning otturidiki resim taxtaylirida we ramkilarning özidimu shirlar, buqilar we kérublarning shretlik zinnetliri bar idi; shirlar we buqilarning asti we üsti zenjirsiman gül chembirek sheklide zinnatlangeni.³⁰ Herbir teglikning mis oqliri bilen töt chaqi bar idi; teglikning dasni kötürüp turidighan töt burjikide jazisi bar idi; das astidiki putlirining her teripide torlanghan quyma gül shaxliri ornitilghanidi.

³¹ Her teglikning ichide chongqurluqi bir gez kélidighan «kichik teglik» bolup, aghzi dügilek idi; kichik teglikning uzunluqi bir yérim gez idi; aghzining etrapida neqishler bar idi; ularning ramkiliri dügilek emes, belki töt chasiliq idi.

³² Töt chaqi resimlik taxtayliri astida bolup, ularning oqliri teglikke békitilgenidi. Herbir chaqning égziliki bir yérim gez idi.³³ Chaqlarning qurulmisi jeng harwilirining chaqliridek idi. Ularining qazanliri, qasqanliri, chétiqliri we oqlirining hemmisi mistin qoyulghanidi.

³⁴ Herbir teglikning töt burjikide birdin töt tutquchi bar idi; ular tegliktin chiqip turatti we ular teglik bilen teng quyulghan.³⁵ Herbir teglikning töpisi égziliki yérim gez kélidighan bir yumilaq jaza bar idi. Herbir teglikning töpisi tirek we resimlik taxtaylar bar idi. Ular teglik bilen teng quyulghan.³⁶ U mushu tirek we resim taxtayliridiki bosh orunlarga kérub, shir we xorma derexlirining nusxilirini we chörisige torlanghan gül shaxlirini neqish qildi.³⁷ Shu teriqide u mushu on teglikni yasap boldi. Hemmisi bir nuxsida quyulup, oxshash chongluqta we shekilde idi.

³⁸ U mistin on das yasighan bolup, herbir dasqa qiriq bat su sighthi; herbir dasning toghrisi töt gez idi. On teglikning herbirining töpisi birdin das bar idi.³⁹ U besh dasni ibadetxanining ong yénida we beshni ibadetxanining sol yénida qoydi; mis déngizni ibadetxanining ong teripige, yeni sherqiy jenub teripige qoydi.

⁴⁰ Hiram shulargha teelluq das, kürek we qacha-quchilarnimu yasap teyyar qildi. Shundaq qilip Hiram Sulayman padishah üçhün Perwerdigarning öyining barliq quruluş xizmitini pütküzdü:

⁴¹ ikki tüwrük, ikki tüwrükning üstidiki apqursiman ikki bash we bu ikki bashni yépip turidighan ikki torni yasitip püttürdi,⁴² shu ikki tor üstige qaychilashturulghan töt yüz anarni yasatti. Bir torda ikki qatar anar bolup, tüwrük üstidiki; apqursiman ikki bashni yépip turatti.⁴³ U on das tegliki we das teglikige qoyulidighan on «yuyush dési»ni,⁴⁴ «mis déngiz» we uning astidiki on ikki mis buqini yasatquzdi,⁴⁵ qazanlarni, küreklarni we qacha-quchilarnimu teyyar qildi. Hiram Perwerdigarning öyi üçhün Sulayman padishahning emri bilen yasighan bu hemme nersiler parqiraydighan mistin idi.

7:24 2Tar. 4:3

7:26 «ikki ming bat» — bir bat 22 litr bolushi mumkin idi; undaqa 2000 bat 44000 litr idi. «Déngiz»ning shekli «danghan shekli»diki das bolsa kérek.

7:29 «gül chembirek sheklide zinnatlangeni» — ibranii tilidiki nusxisida qandaq menide ishilitilgini bizge téxi éniq emes. 7:31 «Her teglikning ichide chongqurluqi bir gez kélidighan «kichik teglik» bolup, ... ularning ramkiliri dügilek emes, belki töt chasiliq idi» — pütkül ayetning menisini alimlar téxi toluq éniqlighan emes. Bizning «pereziy sxéma»mizni köring.

7:34 «Herbir teglikning töt burjikide birdin töt tutquchi bar idi» — mushu yerde ibranii tilida «burjek» («mürliri») dégen bu sózning mushu yerde qandaq menide ishilitilgini téxi éniq emes. «Tutquchi» dégen menisi éhtimalliqa eng yéqin.

7:38 2Tar. 4:6

⁴⁶ Padishah ularni Iordan tüzlenglikide, Sukkot bilen Zaretanning otturisida, shu yerdiki séghizlayda qélip yasap, quydurup chiqti.

⁴⁷ Bu nersiler shunche köp bolghachqa, Sulayman ularning éghirliqini ölchimidi. Shuning bilen misning éghirliqi melum bolmide.

⁴⁸ Sulayman yene Perwerdigarning öyi ichidiki barliq eswablarni yasatti: — yeni altun xushbuygahni, «teqdim nan» qoyulidighan altun shireni,⁴⁹ Kalamxana aldida turidighan sap altun chiraghdanlarni (beshni ong yénida, beshni sol yénida) yasatti; we shularning gülsiman zinnettirini, chiraghlirini, chiragh qisquchlrini altundin yasatti;⁵⁰ das-piyalilirini, pichaqlirini, qachilirini, texelsirini we küldanlarning hemmisini sap altundin yasatti; u ichkiriki xaning, yeni eng muqeddes jayning qatlinidighan, qosh qanatliq ishiklarning girelirini we öydiki muqeddes jayning ishiklirining girelirini altundin yasatti.

⁵¹ Sulayman padishah Perwerdigarning öyi üçhün qilduridighan hemme quruluşlar tamam bolghanda, u atisi Dawut Xudagha atighan nersilerni (yeni kümüş, altun we türlük bashqa buyumlarni) ekeltürüp Perwerdigarning öyining xezinilirige qoydurdi..

Sulayman ehde sanduqini ibadetxanigha ekilip qoyidu

2Tar. 5:2-14; 2Tar. 6; 2Tar. 7:1-10

8¹ Shu chaghda Sulayman Perwerdigarning ehde sanduqini «Dawut shehiri»din, yeni Ziondin yötkep kélishe üçhün Israil aqsqaqlirini, qebile beglirini we Israil jemetlirining beglirini Yérusalémgha öz yénigha yighilishqa chaqirdi...

² Buning üçhün Israilning hemme ademleri Étanim éyida, yeni yettinchi aydiki békitilgen héy-ta Sulayman padishahning qéshigha yighildi.³ Israilning hemme aqsqaqalliri yétip kelgende Lawiylar ehde sanduqini kütürüp mangdi.⁴ Ular Perwerdigarning ehde sanduqini, jamaet chédiri bilen uning ichidiki barliq muqeddes buyumlarni kütürüp élip chiqti. Kahinlar bilen Lawiylar mushularni élip chiqti..

⁵ Sulayman padishah we uning aldigha yighilghan barliq Israil jamaiti ehde sanduqining aldida méngip, köplikidin sanini élip bolmaydighan san-sanaqsiz qoy bilen kalilarni qurbanliq qilishatti.

⁶ Kahinlar Perwerdigarning ehde sanduqini öz jayigha, ibadetxaning ichki «kalamxana»sigha, yeni eng muqeddes jaygha élip kirip, kérublarning qanatlirining astigha qoydi..

⁷ Chünki kérublarning yéyilip turghan qaniti ehde sanduqining orni üstide bolghachqa, ehde sanduqi bilen uni kütürüp turidighan baldaqlarni yépip turatti.⁸ Bu baldaqlar nahayiti uzun bolghachqa, kalamxaning aldidiki muqeddes jayda turup, ehde sanduqining yénidiki ikki baldaqning uchlirini körgili bolatti, biraq öyning sirtida ularni körgili bolmaytti; bu baldaqlar taki бүгүнге qeder shu yerde turmaqta..⁹ Ehde sanduqining ichide Musa peyghember Horeb

7:48 «teqdim nanlar» — bashqa xil terjimiliri: «huzuriy nan»lar, «Xudaning huzuridiki nan»lar) yaki «tizilghan nan». Ular we altun shire toghruluq «Mis.» 25:23-30 we «Law.» 24:5-9ni köring.

7:48 Mis. 25:23; 30:1

7:51 2Sam. 8:7, 11; 2Tar. 5:1

8:1 «Dawut shehiri»... yeni Zion...» — «Zion» Yérusalémning ichidiki égzilik bolup, shu yerge daim qorghan sélinip turatti. Kéyin ibadetxanimu Zionda qurulghan.

8:1 2Sam. 5:9; 6:12, 17; 2Tar. 5:2

8:2 «yettinchi aydiki békitilgen héyt» — yeni «kepiler héyti» yaki «méwe hosul héyti». Bu héyt 7-ayning 15-22 künliride ötküzüldü («Law.» 23:34-43). Israilning erliri uninggha Yérusalémda qatnishishi lazim idi.

8:4 «jamaet chédiri» — yeni «jamaet yighilidighan chédir» yaki «ibadet chédiri».

8:6 «kalamxana» — 6:16 we izahatini köring.

8:8 «bu baldaqlar taki бүгүнге qeder shu yerde turmaqta» — «bүгүнге qeder...» dégen sözler ibadetxana téxi öz jayida turghan waqtda xatirilengen, elwette, we shunglashqa shuni ispatlayduki, «Padishahlar»ning köp qisimliri Yehudakilerning sürgün bolushidin ilgiri yézilghan. «2pad.» 24-25 bablirini belkim kéyinki bir pütükchi qoshup yazghan bolushi mumkin.

« Padishahlar «1» »

téghida turghanda ichige salghan ikki tash taxtidin bashqa héchnerse yoq idi (Israililar Misir zéminidin chiqqandin kéyin Perwerdigar ular bilen horebde ehde tüzgenidi)..

¹⁰ We shundaq boldiki, kahinlar muqeddes jaydin chiqishighila, bir bulut Perwerdigarning ibadetxanisini qapliwalidi. ¹¹ Kahinlar bulut tüpeylidin öz wezipilirini öteshke öre turalmaytti; chünki Perwerdigarning julasi Perwerdigarning öyini toldurghanidi.

¹² Bu peyette Sulayman: — Perwerdigar tum qarangghuluq ichide turimen, dep éytqanidi;

¹³ lékin, i Perwerdigar, men derweqe Séning üçhün bir heywetlik makan bolsun dep, Sen mengü turidighan bir öyni yasidim, dédi. ¹⁴ Andin padishah burulup barliq Israil jamaitige bext tilidi; Israilning barliq jamaiti uning aldida turatti. ¹⁵ U mundaq dédi: — «Israilning Xudasi Perwerdigargha teshekkür-medhiye bolghay! U Öz aghzi bilen atam Dawutqa wede qilghanidi we Öz qoli bilen uni emelge ashurdi. U Dawutqa yene: —

¹⁶ «Men Öz xelqim Israilni Misir zéminidin élip chiqqan kündin buyan namim üçhün bu yerde bir öy salay dep Israilning herqaysi qebililirining sheherliridin héchqaysisini tallimidim; biraq xelqim bolghan Israilgha hökümraniq qilsun dep Dawutni tallidim» dégenidi. ¹⁷ Emdi atam Dawutning Israilning Xudasi Perwerdigarning namigha atap bir öy sélish arzu-niyiti bar idi..

¹⁸ Biraq Perwerdigar atam Dawutqa: «Könglüngde Méning namimgha bir öy yasashqa qilghan niyiting yaxshidur; ¹⁹ emma shu öyni sen yasimaysen, belki séning pushtungdin bolidighan oghlung, u Méning namimgha atap shu öyni salidu», dégenidi.

²⁰ Mana emdi Perwerdigar Öz sözige emel qildi. Men Perwerdigar wede qilghinidek, atamning ornini bésip, Israilning textige olturdum; Israilning Xudasi Perwerdigarning namigha atap bu öyni saldim. ²¹ Öyde ehde sanduqi üçhün bir jayni rastlidim; ehde sanduqi ichide Perwerdigarning ata-bowilirimizni Misir zéminidin élip chiqqanda, ular bilen tüzgen ehde taxtiliri bardur».

Sulayman Israil üçhün dua qilidu

²² Andin Sulayman Israilning barliq jamaitige yüzlinip, Perwerdigarning qurbangahining aldida turup, qollarini asmangha qaritip kötürüp. ²³ mundaq dua qildi: — «I Israilning Xudasi Perwerdigar! Ne yuqiriqi asmanda ne töwenki yerde sendek Xuda yoqtur; aldingda pütün qelbi bilen mangidighan qulliring üçhün ehdengde turup özgermes muhebbitingni körsetküchisen. ²⁴ Chünki Sen Öz qulung atam Dawutqa bergen wedide turdung; Sen Öz aghzing bilen éytqan sözüngge mana bügünkidek Öz qolung bilen emel qilding. ²⁵ Emdi hazir, i Israilning Xudasi Perwerdigar, Öz qulung atam Dawutqa: — «Eger séning ewladliring öz yollirigha segek bolup sen Méning aldinda mangghandek mangidighan bolsa, sanga ewladingdin Israilning textide olturidighan bir zat kem bolmaydu» dep bergen wedengde turghaysen. ²⁶ Emdi hazir, i Israilning Xudasi, Sen qulung Dawutqa éytqan sözliring emelge ashurulghay, dep ötünimen!

²⁷ Lékin Xuda Özi rastla yer yüzide makan qilamdu? Mana, asmanlar bilen asmanlarning asmini séni sighduralmighan yerde, men yasighan bu öy qandaqmu Séning makaning bolalisun?!... ²⁸ Lékin i Perwerdigar Xudayim, qulungning duasi bilen iltijasigha qulaq sélip, qulungning bügün Sanga kötürgen nidasi we tilikini anglighaysen; ²⁹ shuning bilen Öz

8:9 «Horeb téghi» —Sinay téghining bashqa bir ismidur.

8:9 Mis. 34:27

8:11 Mis. 40:34, 35; 2Tar. 7:2

8:12 Mis. 20:21; Law. 16:2; Qan. 4:11; 5:22; 2Tar. 6:1

8:13 «séning üçhün bir heywetlik makan» — yene birxil terjimisi «séning üçhün bur turalghu makan». «heywetlik makan» — yene birxil terjimisi «turalghu makan».

8:16 2Sam. 7:6; 2Tar. 6:5

8:17 2Sam. 7:2; 1Tar. 17:1; 2Tar. 6:7

8:22 2Tar. 6:12

8:25 2Sam. 7:12, 16; 1Pad. 2:4; Zeb. 132:12

8:27 2Tar. 2:5; Yesh. 66:1; Yer. 23:24; Ros. 7:49

közliringni kéche-kündüz bu öyge, yeni Sen: «Méning namim u yerde ayan bolsun» dep éytqan jaygha kéche-kündüz tikkeysen; Öz qulungning u jaygha qarap qilghan duasigha qulaq salghaysen.....³⁰ qulung we xelqing Israil bu jaygha qarap dua qilghan chaghda, ularning iltijisigha qulaq sélip, Öz makaning qilghan asmanlardin turup anglighaysen, angli-ghiningda ularni kechürgeysen.

³¹ Eger birsi öz qoshnisigha gunah qilsa we shundaqla ishning rast-yalghanliqini békitish üçün qesem ichküzülse, bu qesem bu öydiki qurbangahingning aldigha kelse, ³² Sen qesemni asmanda turup anglap, amal qilip öz bendiliring otturida höküm chiqarghaysen; gunahi bar ademni gunahqa tartip, öz yolini öz béshigha yandurup, gunahsiz ademni aqlap, öz adilliqigha qarap uninggha heqqini bergeysen.

³³ Öz xelqing Israil Séning aldinda gunah qilghini üçün dühmendin yéngilse, Sanga qaytip bu öyde turup, namingni étirap qilip, Sanga dua bilen iltija qilsa, ³⁴ Sen asmanda anglap, Öz xelqing Israilning gunahini kechürüp, ularni Sen ata-bowilirigha teqdim qilghan zémingha qayturup kelgeysen.

³⁵ Ular Sanga gunah qilghini üçün asman étilip yamghur yaghmaydighan qiliwétilgen bolsa, lékin ular bu jaygha qarap Sanga dua qilip namingni étirap qilip, Séning ularni qiyinchiliqqa salghining tüpeylidin öz gunahidin yénip towa qilsa, ³⁶ Sen asmanda turup qulaq sélip, qulliringning we xelqing Israilning gunahini kechürgeysen; chünki Sen ulargha méngish kérek bolghan yaxshi yolni ögitisen we Öz xelqingge miras qilip bergen zémanning üstige yamghur yaghdurisen!

³⁷ Eger zéminda acharchiliq ya waba bolsa, ya ziraetler Dan almisa ya hal chüshse ya uni chéketkiler ya chéketke lichinkiliri bésiwalsa, ya dühmenler ularning zémindiki sheherlirining qowuqlirigha hujum qilip qorshiwalsa, ya herqandaq apet ya késellik bolsa, ³⁸ Séning xelqing bolghan Israildiki herqandaq kishi öz könglidiki wabani bilip, ulardin herqaysi kishi qollirini bu öyge sunup, herqandaq dua ya iltija qilghan bolsa, ³⁹ emdi Sen turuwatqan makaning asmanda turup anglap, kechürüm qilghaysen; Sen herbir ademning qelbini bilgechke, amal qilip özining yollirini özige yandurghaysen (chünki Senla, yalghuz Senla hemme insan balilirining qelblirini bilgüchidursen); ⁴⁰ shundaq qilip, ular Sen ata-bowilirimizgha teqdim qilghan zéminda olturup ömrining hemme künliride sendin qorqidighan bolidu.

⁴¹ Öz xelqing Israildin bolmighan, Séning ulugh naming tüpeylidin yiraq-yiraqlardin kelgen musapir bolsa ⁴² (chünki ular Séning ulugh naming, qudretlik qolung we sozghan biliking toghrisida angliylaydu), — undaq birsi kélip bu öy terepke qarap dua qilsa, ⁴³ Sen turuwatqan makaning bolghan asmanlarda uninggha qulaq sélip, u musapir Sanga nida qilip tiliginining hemmisige muwapiq qilghaysen; shuning bilen yer yüzidiki barliq eller namingni tonup yétip, Öz xelqing Israildek Sendin qorqidighan bolup, men yasighan bu öyning Séning naming bilen atalghinini bilidu.

⁴⁴ Eger Séning xelqing Séning tapshuruqung bilen dühmini bilen jeng qilishqa chiqqanda, Sen tallighan bu sheherge, shundaqla men naminggha atap yasighan bu öy terepke qarap Sen Perwerdigargha dua qilsa, ⁴⁵ Sen asmanlarda turup ularning duasi bilen iltijasigha qulaq sélip, ularni nusretke érishtürgeysen.

8:29 «u jaygha qarap qilghan duasigha...» — yaki bolmisa: «u jay toghrisidiki duasi...».

8:29 Qan. 12:11

8:31 «Eger birsi öz qoshnisigha ... ishning rast-yalghanliqini békitish üçün qesem ichküzülse, bu qesem bu öydiki qurbangahingning aldigha kelse...» — bundaq qesem toghruluq «Chöl.» 5:11-31-ni körüng. «Qesem bu öydiki qurbangahning aldigha kelse...» — mumkinchiligi barki, Israilda mushundaq qesemlerni ichish üçün qurbangahning aldigha kélish kérek emes idi, peqet: «Xudaning qurbangahi aldida qesem qilimenki...» dégende sözler éytilghan bolsa «qurbangah öz aldida turghandek» hésablinatti.

8:43 «bu öy Séning naming bilen atilidu» — bu ibare Xudaning ibadetxanisi toghruluq «bu öy Méningkidur» we «bu öyde Méning kim ikenlikim ayan qilinidu» dégende ikki meqsitini körsitidu.

« Padishahlar «1» »

⁴⁶ Eger ular sanga gunah sadir qilghan bolsa (chünki gunah qilmaydighan héchkishi yoqtur) Sen ulargha ghezeplinip, ularni dushmanlirining qoligha tapshurghan bolsang, bular ularni yiray-qéqingha, özlirining zéminigha sürgün qilip élip barghan bolsa,⁴⁷ lékin ular sürgün qilinghan yurtta es-hoshini tépip towa qilip, özi sürgün bolghan yurtta Sanga: — Biz gunah qilip, qebihlikke bérilip Sendin yüz örüp kettuq, dep yélnsa,⁴⁸ — eger ularni sürgün qilghan dushmanlirining zéminida pütün qelbi we pütün jénidin Séning teripingge yénip, Sen ularning ata-bowilirigha teqdim qilghan zémingha, Sen tallighan sheher terepke we men naminggha atap yasighan bu öy terepke yüzini qilip, Sanga qarap dua qilsa,⁴⁹ Sen turuwatqan makanig bolghan asmanlarda turup ularning duasi we iltijasini anglap ular üçün höküm chiqirip,⁵⁰ Öz xelqingning Sanga sadir qilghan gunahini, Sanga ötküzgen hemme itaetsizliklerini kechürüm qilghaysen we ularni sürgün qilghanlarning aldida ulargha rehim tapquzghaysenki, shular ulargha rehim qilsun⁵¹ (chünki ular Özüng Misirdin, yeni tömür tawlash péchidin chiqarghan Öz xelqing we Öz mirasingdur);⁵² Séning közliring Öz qulungning iltijasigha we Öz xelqingning iltijasigha ochuq bolghay, ular her ishta sanga nida qilip tiliginide ulargha qulaq salghaysen;⁵³ chünki Sen ata-bowilirimizni Misirdin chiqarghiningda Öz qulung Musa arqiliq éytqiningdek, Sen xelqingni Özüngge xas mirasing bolsun dep, yer yüzidiki hemme eller arisidin ularni ayrim élip talliding, i Reb Perwerdigar!».

⁵⁴ Sulayman Perwerdigargha shu barliq dua we iltijalirini qilip bolghanda, qollirini asmangha qarap kötürüp Perwerdigarning qurbangahining aldida tizlinip turghan yerdin qopup,⁵⁵ öre turup Israilning barliq jamaitige yuqiri awazda bext tilep mundaq dédi: — ⁵⁶ «Uning barliq wede qilghini boyiche Öz xelqi Israilgha aram bergen Perwerdigar mubarektur! U Öz quli Musaning wasitisi bilen qilghan hemme méhribane wedilarning héchbiri yerde qalmidil!

⁵⁷ Perwerdigar Xudayimiz ata-bowilirimiz bilen bolghandek biz bilen bille bolghay; U ne bizdin waz kechmisun ne bizni tashlimisun;⁵⁸ buning bilen U qelbimizni Uning yolirida méngishqa, Özi ata-bowilirimizgha buyrughan emrler, belgilimiler we hökümlerni tutushqa Özige mayil qilghay;⁵⁹ méning Perwerdigarning aldida iltija qilghan bu sözlirim kéche-kündüz Perwerdigar Xudayimizning yénida tursun; shuning bilen Öz qulung üçün toghra höküm qilip, xelqing Israil üçün toghra höküm qilip, her kündiki derdige yetkeysen;⁶⁰ shuning bilen yer yüzidiki hemme eller Perwerdigar Özi Xudadur, Uningdin bashqisi héchqaysisi yoqtur dep bilgey,⁶¹ shundaqla бүгүн qilghininglarga oxshash Uning belgilimiliride méngishqa we emrlirini tutushqa qelbinglar Perwerdigar Xudayimizgha mukemmel bolghay!».

Sulayman ibadetxanani Xudagha ataydu

⁶² We padishah pütün Israil bilen bille Perwerdigarning aldida qurbanliqlarni qildi.⁶³ Sulayman Perwerdigargha inaqliq qurbanliqi süpitide yigirme ikki ming kala we bir yüz yigirme ming qoy qurbanliq qildi. Padishah bilen barliq Israillar shundaq qilip Perwerdigarning öyini uninggha béghishlidi.⁶⁴ Shu küni padishah Perwerdigarning öyining aldidiki hoylisining otturisini ayrip muqeddes qilip, u yerde köydürme qurbanliqlar, ashliq hediyeleli we inaqliq qurbanliqlirining yaghlirini sundi; chünki Perwerdigarning aldida turghan mis qurbangah köydürme qurbanliqlar, ashliq hediyeleli we inaqliq qurbanliqlirining yaghlirini qobul qilishqa kichik keldi.⁶⁵ Shuning bilen u waqitta Sulayman we uning bilen bolghan pütün Is-

8:46 2Tar. 6:36; Pend. 20:9; Top. 7:20; 1Yuha. 1:8, 10

8:53 Mis. 19:5; Qan. 4:20; 7:6; 9:26, 29; 14:2

8:56 Ye. 21:45

8:60 Qan. 4:35, 39

8:63 2Tar. 7:5-10

8:64 2Tar. 7:7

« Padishahlar «1» »

rail, yeni Xamat rayoniga kirish éghizidin tartip Misir éqinighiche hemme yerlerdin kelgen zor bir jamaet Perwerdigar Xudayimizning aldida yette kün we yene yette kün, jemi on töt küngichilik héyt ötküzdi...⁶⁶ Sekkizinci künide u xelqni qayturdi; ular padishahning bextini tilidi; andin ular Perwerdigarning Öz quli Dawutqa we xelqi Israilgha qilghan yaxshilirligi üçün qelbide shad-xuram bolup öz öy-chédirlirige qaytip ketti...

Perwerdigar Sulaymangha wede hem agah béridu

2Tar. 7:11-22

9¹ Sulayman Perwerdigarning öyi, padishah ordisi we shundaqla qurushni arzu qilghan bashqa qurushlarni könglidikidek pütüküzüp bolghanda, ² Perwerdigar Sulaymangha Gibéonda köringendek emdi ikkinchi qétim uninggha köründi...

³ Perwerdigar uninggha mundaq dédi: — «Sen Méning aldında qilghan dua we iltijayingni angldim; Méning namim uningda ebedgiche ayan qilinishi üçün, sen yasighan bu öyni Özümge muqeddes qildim. Méning közlirim we könglüm shu yerde hemishe bolidu...⁴ Sen bolsang, atang Dawutning aldında mangghinidek, senmu sanga buyrughinimning hemmisige muwapiq emel qilish üçün, belgilimilirim we hökümlirimni tutup, pak köngül we durusluq bilen aldında mangsang, ⁵ Men emdi atang Dawutqa: «Israilning textide sanga ewladingdin olturushqa bir zat kem bolmaydu» dep wede qilghinidek, Men padishahliq textingni Israilning üstide ebedgiche mehkem qilimen...⁶ Lékin özüng ya oghulliring Manga egishishtin waz kéchip Men aldinglarda qoyghan emlirim bilen belgilimilirimni tutmay, belki bashqa ilahlarning qulluqigha kirip ulargha sejde qilsanglar, ⁷ shu chaghda Men Israilni ulargha teqdim qilghan zéminidin üzüp chiqirimen; we Öz namimni körsitishke Özümge muqeddes qilghan bu öyni nezirimdin tashlaymen we Israil hemme xelqler arisida söz-chöchek we tapa-tenining obyékti bolidu; ⁸ Bu öy gerche hazir körkem körüsimu, shu zamanda uningdin ötkenlerning hemmisi zor heyran qéliship üshqirtip: «Perwerdigar bu zémingha we bu öyge némishqa shundaq qildi?» dep soraydu....»

⁹ Kishiler: — Chünki zémindiki xelqler öz ata-bowilirini Misir zéminidin chiqarghan Perwerdigar Xudasini tashlap, özlirini bashqa ilahlargha baghlap, ulargha sejde qilip qulluqida bol-ghanliq üçün, Perwerdigar bu pütkül külpetni ularning béshigha chüshürüptu, dep jawab béridu.

Tashqi ishlar we bashqa quruluşlar

2Tar. 8:1-18

¹⁰ Shundaq boldiki, yigirme yil ötüp, Sulayman u ikki öyni, yeni Perwerdigarning öyi bilen padishah öyini yasap bolghandin kéyin, ¹¹ Turning padishahi Hiram Sulaymangha barliq telepliri boyiche kédir derexliri, archa derexliri we altun teminligini üçün Sulayman padishah uninggha Galiliye ölkisidin yigirme sheherni berdi. ¹² Hiram Sulayman uninggha

8:65 «Xamat rayonigha kirish éghizidin tartip...» — yaki «Libo-Xamattin tartip». «...jamaet Perwerdigar Xudayimizning aldida yette kün we yene yette kün, jemi on töt küngichilik héyt ötküzdi» — «kepiler héyti»ning békitilgen waqti yette kün idi. Israillar mushu waqitqa yene yette kün qoshti.

8:66 «Sekkizinci künide» — démek, ikkinchi «yette kün»din kéyinki künde.

9:1 2Tar. 7:11

9:2 1Pad. 3:5

9:3 Qan. 12:11; 1Pad. 8:29

9:5 2Sam. 7:12, 16; 1Pad. 6:12; 2:4; 1Tar. 22:10; Zeb. 89:28-29; 132:12

9:6 2Sam. 7:14; Zeb. 89:30-32

9:7 Qan. 28:37; Yer. 7:15

9:8 «bu öy gerche hazir körkem körüsimu,...» — bashqa birxil terjimisi (bezi kona tékistlerge egiship): «bu öy bir xarabe bolidu,...»

9:8 Qan. 29:23; 2Tar. 7:21; Yer. 22:8

9:10 2Tar. 8:1

« Padishahlar «1» »

bergen sheherlarni körüşke Turdin chiqip keldi; lékin ular uningha héch yaqmidi. ¹³ U: — Hey buradirim, sen mushu manga bergining zadi qandaq sheherler?! — dédi. U ularni «Kabulning yurti» dep atidi, we ular bügünki küngiche shundaq atilidu. ¹⁴ Hiram bolsa padishahqa bir yüz yigirme talant altun ewetkenidi...

¹⁵ Sulayman padishah Perwerdigarning öyini, öz öyini, Milloni, Yérusalémning sépilini, Hazorni, Megiddoni we Gezer sheherlirini yasash üçhün hashargha tutqan ishligüchilarning ishliri mundaq: — ¹⁶ (Misirning padishahi Pirewn chiqip Gezerge hujum qilip élip, uni otta köydürüp, sheherde turuwatqan Qanaaniylarni qirip, sheherni toy sowghisi süpitide Sulaymanning xotuni bolghan öz qizigha bergenedi) ¹⁷ Sulayman Gezer bilen töwenki Beyt-Horonni bina qildi; ¹⁸ u Baalat bilen öz zéminidiki chölge jaylashqan Tadmornimu yéngidin yasidi, ¹⁹ shundaqla özige xas hemme ambar sheherlirini, «jeng harwisi sheherliri»ni, «atliqlar sheherliri»ni we Yérusalémda, Liwanda we özi soraydighan barliq zéminida xalighinini bina qildi.

²⁰ Israillardin bolmighan Amoriylar, Hittiylar, Perizziylar, Hiwiylar we Yebusiylardin Israil zéminida qélip qalghanlarning hemmisini bolsa, ²¹ Sulayman bularni, yeni Israillar pütünley yoqitalmighan ellerning qalduq ewladlirini qulluq hashargha tutti. Ular bügünki küngiche shundaq bolup keldi...

²² Lékin Sulayman Israillardin héchkimni qul qilmay, belki ularni leshker, xizmetkar, hökümdar-emeldar, harwa bilen atliqlarning serdarliri qildi. ²³ Bulardin Sulaymanning ishlirini bashquridighan, yeni ishligüchilarning üstige qoyulghan chong nazaretchiler besh yüz ellik idi.

²⁴ Pirewnning qizi Dawutning shehiridin köchüp Sulayman uning üçhün yasighan öyde olturghinida, u Millo qel'esini yasidi. ²⁵ Sulayman Perwerdigargha yasighan qurbangahda yilda üç qétim köydürme qurbanliqlar bilen inaqliq qurbanliqlirini sunatti we Perwerdigarning aldidiki xushbuygahta xushbuy yaqatti. Shu teriqide u ibadetxanining ishlirini pütküzdü.

²⁶ Sulayman padishah Ézion-Geberde bir türküm kémilerni yasidi. U yer bolsa Édom zéminida, Qizil déngiz boyidiki Élatning yénida idi. ²⁷ Hiram öz xizmetkarliri, yeni déngizchiligni obdan bilidighan nechche kémichilerni Sulaymanning xizmetkarlirigha qoshulup kémilerde ishlesheke ewetti. ²⁸ Ular Ofirgha bérrip, u yerdin töt yüz yigirme talant altunni élip kélip, Sulayman padishahqa apardi..

Shébaning ayal padishahi Sulaymanni izdep kélidu

2Tar. 9:1-12

10¹ Shébaning ayal padishahi bolsa Sulaymanning Perwerdigarning nami bilen baghlinishliq bolghan dangq-shöhritini anglap, uni qiyin chigish-soallar bilen sinighili keldi. ² U xushbuy buyumlar, intayin tola altun we yaqut-göherler artilghan tögilerni élip, chong debdebe

9:13 «Kabulning yurti» — «kabul» dégenning mensi belkim «cheklik» bolushi mumkin. Ibraniy tilida sözning ahangi «erzimes»ke yéqin kélidu.

9:14 «bir yüz yigirme talant altun» — bir talant (altun) belkim 27 kilogram idi. 120 talant 3240 kilogram; hazirqi pulda bolsa (2008-yili) 100 milyon dollar bolidu.

9:15 «Millo» — belkim Yérusalémdiki égzizlikke jaylashqan bir qel'e yaki istihkam idi.

9:18 2Tar. 8:6

9:21 Israillar pütünley yoqitalmighan ellerning qalduq ewladliri...» — bu ishlarning tarixi «Yeshua peyghember» dégen qismida pütülgen. Tewrattiki «Yeshua»ni körüng. Mushu hasharchilar 13:5-16de xatirilengenlerdin bashqa hasharchilar bolsa kérek idi. «Ular Qanaaniylar qatarliqlar bügünki küngiche shundaq bolup keldi» — bu söz Israillar téxi öz wetinide turghan waqtda xatirilengen, elwette.

9:22 Law. 25:39

9:24 2Tar. 8:11

9:25 «Shu teriqide u ibadetxanining ishlirini pütküzdü» — bu jümlining mensi belkim Sulayman héytlerni mushu ibadetxanida ötközüshliri bilen herbir bashqa «ibadet jayliri», bolupmu «yuqiri jaylar»ning inawetsizlikini kórsetti. Démek, shu chaghdin bashlap Perwerdigar qurbanliqlarni qobul qilghan jay peqet Yérusalémdiki ibadetxanila idi.

9:26 «Qizil déngiz boyidiki Élat» — yaki «Qizil déngiz boyidiki Élat» (hazirqi nami «Élat».

9:28 «töt yüz yigirme talant altun» — bir talant (altun) belkim 27 kilogram idi. Undaqtta 420 talant 11340 kilogram.

« Padishahlar «1» »

bilen Yérusalémgha keldi. Sulaymanning qéshigha kelgende öz könglige pükken hemme ish toghruluq uning bilen sözleshti...³ Sulayman uning hemme sorighanlirigha jawab berdi. Héchnéme padishahqa qarangghu emes idi, belki hemmisi uninggha jawab berdi.

⁴ Shébaning ayal padishahi Sulaymanning danaliqigha, yasighan orda-saraygha, ⁵ dastixandiki taamlargha, emeldarlarning qatar-qatar olturushlirigha, xizmetkarlirining qatar-qatar turushlirigha, ularning kiygen kiyimlirige, uning saqiylirigha we uning Perwerdigarning öyide atap sunghan köydürme qurbanliqlirigha qarap, üni ichige chüshüp ketti.

⁶ U padishahqa: — Men öz yurtumda silining ishliri we danaliqliri toghrisida anglighan xewer rast iken; ⁷ Emma men kélip öz közlirim bilen körmigüche bu sözlerge ishenmigenidim; we mana, men yériminimu anglimighan ikenmen; silining danaliqliri bilen beriket-bayashatliqliri men anglighan xewerdin ziyade iken. ⁸ Silining ademliri némidégen bextlik-he! Hemishe silining aldilirida turup danaliqlirini anglaydighan bu xizmetkarlar neqeder bextliktur! ⁹ Silidin söyüngen, silini Israilning textige olturghuzghan Perwerdigar Xudaliri mubarektur! Perwerdigar Israilgha menggülük baghlighan muhebbiti üçün, U silini toghra höküm we adalet sürgili padishah qildi, dédi.

¹⁰ U padishahqa bir yüz yigirme talant altun, intayin köp xushbuy buyumlar we yaqut-göherlerni sowgha qildi. Shébaning ayal padishahi Sulayman padishahqa sunghan shunche zor miqdardiki xushbuy buyumlar uningdin kéyin héch körüngen emes ¹¹ (Hiramning Ofirdin altun epkélidighan kémilirimu Ofirdin yene intayin zor miqdardiki sendel yaghichi we yaqut-göherlerni élip keldi. ¹² Padishah sendel yaghichidin Perwerdigarning öyi üçün we padishahning ordisi üçün pelempey-salasanlar yasatti hem neghme-nawachilar üçün chiltarlar we sazarni shuningdin yasatti. Shu waqittin kéyin shundaq zor miqdardiki ésil sendel yaghichi bu waqitqiche héch keltürülmidi ya körülüp baqmidi)... ¹³ Sulayman padishah Shébaning ayal padishahigha öz shahane saxawitidin bergendin bashqa, ayal padishahning köngli tartqan hemmini — néme sorisa, shuni berdi; andin u xizmetkarliri bilen yolgha chiqip öz yurtigha qaytip ketti.

Sulaymanning bayliqliri

2Tar.9:13-28

¹⁴ Sulaymangha her yili keltürülgen altunning özi alte yüz atmish alte talant idi... ¹⁵ Bu kirimdin bashqa, tijareтчilerdin, oqetchilerning sodisidin, barliq Erebiye padishahliridin we öz zémindiki emeldarlardin hem altun keltürüldi.

¹⁶ Sulayman padishah ikki yüz chong siparni soqturdi we her sipargha alte yüz shekel altun ketti; ¹⁷ shundaqla üç yüz qalqanni yapilaqlanghan altundin yasidi; herbir qalqanni yasashqa üç mina altun ishilitildi; padishah ularni «Liwan ormini sariyi»gha ésip qoydi...

¹⁸ Padishah pil chishliridin chong bir textni yasap, uni tawlanghan altun bilen qaplatti... ¹⁹ Textning alte qewetlik pelempeyi bar idi. Textning bash yölenchüki yumilaq bolup, orundunqing ikki yénida tayanghuchisi bar idi, herbir tayanghuchning yénida birdin öre turghan shirning heykili bar idi. ²⁰ Alte qewetlik pelempeyning üstide, ong we sol teripide öre turghan on ikki

10:2 2Tar. 9:1; Mat. 12:42; Luqa 11:31

10:5 «... uning, yeni Shébaning ayal padishahning... üni ichige chüshüp ketti» — ibraniy tilida «uningda roh qalmidi». Démek, intayin heyran qaldi.

10:12 2Tar. 9:11

10:14 «666 talant» — 22 tonna.

10:16 «600 shekel» — 600 shekel belkim 7 kilogramgha yéqin.

10:16 1Pad. 14:26

10:17 «üch mina altun» — «mina» éghirliq birlikli idi, hazirqi birliklerde qanche ikenliki éniq emes.

10:17 1Pad. 7:2

10:18 2Tar. 9:17

shirning heykili bolup, herbir basquchning ong-sol teripide birdin bar idi; bashqa héchqandaq elde uninggha oxshash yasalghini yoq idi.

²¹ Sulayman padishahning barliq jam-piyaliliri altundin yasalghan; «Liwan ormini sariyi»diki barliq qacha-quchilar tawlanghan altundin yasalghan; ularning héchqaysisi kümüshtin yasal-mighan; Sulaymanning künliride kümüş héchnémige erzimeytti. ²² Chünki padishahqa qarashliq déngizda yürüdighan, Hiramning kémilirige qoshulup «Tarshish kéme» etritimu bar idi; «Tarshish kéme etriti» üç yilda bir qétim kélip altun-kümüş, pil chishliri, maymunlar we tozlarni ekéletti...

²³ Sulayman padishah yer yüzidiki barliq padishahlardin bayliqta we danaliqta üstün idi. ²⁴ Xuda Sulaymanning könglige salghan danaliqni anglash üçhün yer yüzidikiler hemmisi uning bilen didarlishish arzusi bilen kéletti. ²⁵ Kelgenlerning hemmisi öz sowghitini élip kéletti; yeni kümüş qacha-quchilar, altun qacha-quchilar, kiyim-kéchekler, dubulgha-sawutlar, tétitqular, atlar we qéchirlarni élip kéletti. Ular her yili belgiklik miqdarda shundaq qilatti...

²⁶ We Sulayman jeng harwiliri we atliq eskerlerni yighdi; uning bir ming töt yüz jeng harwisi, on ikki ming atliq eskiri bar idi; u ularni «jeng harwisi sheherliri»ge we özi turuwatqan Yéru-salémgha orunlashturdi.

²⁷ Padishah Yéru-salémda kümüşni tashtek köp, kédir derexlrini jenubiy tüzlenglikteki üjme derexlrige oxshash nurghun qildi...

²⁸ Sulayman alghan atlar Misirdin we Kuwedindin idi; padishahning tijaretchiliri ularni Kuwedindin békitilgen bahada alatti. ²⁹ Misirdin élip kelgen bir jeng harwisining bahasi alte yüz kümüş tengge, her at bolsa yüz ellik tengge idi; we ular yene Hittiyarlarning padishahliri hem Suriye padishahliri üçhünmu oxshash bahada élip chiqti...

Sulayman köp ayallarni élip, ularning ézitquluqi bilen butpereslikke téyilip kétidu

11¹ Lékin Sulayman padishahning köngli Pirewning qizidin bashqa köp chetellik ayallargha, jümlidin Moabiy, Ammoniy, Édomiy, Zidoniy, Hittiy ayallirigha chüshkenidi. ² Perwerdigar eslide mushu eller toghruluq Israillargha: «Ularning qizlrini izdep barmanglar, we ularni silerningkilerge kirgüzmenlgar; chünki ular köngülliringlarni choqum öz mebudlirigha azduridu» dep agahlandurghan. Biraq Sulaymanning köngli del shulargha

10:22 «Tarshish kéme» —Belkim Tarshish dégen portqa bérip kélishe sepirige chidamliq bolghan kémini körsitetti. «Tarshish» dégen isim Ispaniye, shimaliy Afrika yaki Britaniyani yaki üçining hemmisini körsitidu. Bezi ilimler Somaliyening (sherqiy Afriqaning) déngiz boyida tötinchi bir Tarshishmu bolghan, dep qaraydu.

10:23 1Pad. 3:12, 13

10:25 «tétitqular» — yaki «xushbuy buyumlar». «Ular her yili belgiklik miqdarda shundaq qilatti» — yaki «yilmuyil ular shundaq qilatti».

10:26 1Pad. 5:20; 2Tar. 1:14; 9:25

10:27 «kédir derexlrini...» — yaki «kédir yaghichini...». Lékin bizningche Sulayman kédir yaghichini ishlipti qalmay, shu chirayliq derexlerdin Yéru-salém etrapigha köp tiktürdi («Top.» 2:5ni körüng). «jenubiy tüzlenglikteki...» — ibraniy tilida «Shefalahdiki...». «Shefelah» bu yerning (tüzlenglikning) ismi.

10:27 2Tar. 1:15; 9:27

10:28 «padishahning tijaretchiliri ularni Kuwedindin békitilgen bahada alatti» —Bu jümlining bashqa birxil terjimisi: «padishahning tijaretchiliri ularni karwangha qoshup alatti». «Kuwe» bolsa hazirqi Türkiyening jenubiy teripide.

10:28 2Tar. 1:16; 9:28

10:29 «bir jeng harwisining bahasi alte yüz kümüş tengge...» — mushu ayettiki «tengge»ning qimmiti hazirghiche éniq emes. Eger «shekel» bolsa 11.4 grammi körsitidu.

10:29 2Tar. 1:17

11:1 «Lékin Sulayman padishahning köngli Pirewning qizidin bashqa köp chetellik ayallargha, jümlidin Moabiy, Ammoniy, Édomiy, Zidoniy, Hittiy ayallirigha chüshkenidi» — bu babta xatirilengen hemme ishlar «Qanun Sherhi»diki emrlerge xilap. «Qan.» 17:16-20ni körüng.

11:1 Qan. 17:17

« Padishahlar «1» »

baghlandi.³ Uning yette yuz ayali, yeni xanishi we uch yuz kéniziki bar idi; ayalliri uning könglini azdurup buruwetkenidi.

⁴ Shundaq boldiki, Sulayman yashanghanda, uning ayalliri uning könglini bashqa ilahlargha azdurup buruwetti; shuning üçün uning köngli atisi Dawutningkidek Perwerdigar Xudasigha mutleq sadiq bolmidi.

⁵ Shunga Sulayman Zidoniylarning mebudi Ashtarotni, Ammoniylarning yirginchlik mebudi Milkomni izdidi; ⁶ Shuning bilen Sulayman Perwerdigarning neziride rezillik qildi; u atisi Dawut Perwerdigargha egeshkendek izchilliq bilen egeshmidi.

⁷ Andin Sulayman Yérusalém aldidiki édirliqta Moabiylarning yirginchlik mebudi Kémosh hem Ammoniylarning yirginchlik mebudi Milkom üçün bir «yuqiri jay»ni yasidi;...⁸ shuningdek özi-ning mebudlirigha xushbuy yaqidighan we qurbanliq qilidighan herbir yat ellik ayali üçünmu u shundaq qildi; ⁹⁻¹⁰ Shunga Perwerdigar Sulaymandin renjidi; gerche U uninggha ikki qétim körüning bolsimu, shundaqla uninggha del mushu ish toghruluq, yeni bashqa ilahlarni izdimeslikini tapilighan bolsimu, uning köngli Israilning Xudasi Perwerdigardin aynip ketti; u Perwerdigarning tapilighinigha emel qilmidi...¹¹ Shuning üçün Perwerdigar Sulaymangha mundaq dédi: — «Sen shundaq qiliwérip, Méning sanga buyrughan ehdem bilen belgilirimni tutmighining üçün, Men jezmen padishahliqni sendin yirtiwétip xizmetkaringgha bérimen...¹² Lékin atang Dawutning wejidin séning öz künliringde Men shundaq qilmaymen, belki oghlungning qolidin uni yirtiwétimen.¹³ Lékin pütün padishahliqni uningdin yirtiwetmeymen, belki qulum Dawutning wejidin we Özüm tallighan Yérusalém üçün oghlunggha bir qebilini qaldurup qoyimen».

¹⁴ Emma Perwerdigar Sulaymangha bir düshmen, yeni Édomluq Hadadni qozghidi, u kishi Édomning padishahining neslidin idi. ¹⁵⁻¹⁶ Eslide Dawut Édom bilen jeng qilghan waqitta, qoshunning serdari Yoab Édomning hemme erlirini yoqatqanidi (chünki Édomdiki hemme erlirni yoqatquche, Yoab bilen barliq Israillar u yerde alte ay turghanidi); u öltürülgenlerni kömgili chiqqanda...¹⁷ Hadad atisining birnechche Édomiy xizmetchiliri bilen Misirgha qéchip ketkenidi. Hadad u chaghda kichik bala idi. ¹⁸ Ular Midiyan zéminidin chiqip Parangha keldi. Ular Parandin birnechche ademni élip özlirige qoshup Misirgha, yeni Misirning padishahi Pirewnning qéshigha keldi. Pirewn uninggha bir öy teqsim qilip, ozuq-tülükmu teminlidi hemde bir parche yernimu uninggha teqdim qildi. ¹⁹ Hadad Pirewnning neziride köp iltipat tapqan bolup, u öz xotunining singlisini, yeni Tahpenes xanishning singlisini uninggha xotun qilip berdi. ²⁰ Tahpenesning singlisi uninggha bir oghul, Génubatni tughup berdi. Tahpenes Pirewnning ordisida uni özi chong qildi. Andin Génubat Pirewnning alisi, yeni Pirewnning oghulliri arisida turdi...

²¹ Hadad Misirda: «Dawut ata-bowilirining arisida uxlap qaldi» we «Qoshunning serdari Yoabmu öldi» dep anglighanda Pirewnge: — Méning öz yurtumgha bérishimgha ijazet qilghayla, dédi.

²² Pirewn uninggha: — Séning öz yurtumgha baray dégingin néme dégingin, méning qéshimda sanga néme kemlik qilidu? — dédi. U jawaben: — Héch nerse kem emes, emma némila bolmisun méni ketkili qoyghayla, dédi.

11:2 Mis. 34:16; Qan. 7:3

11:5 Hak. 2:13; 2Pad. 23:13

11:7 «yirginchlik mebud Milkom» — «Milkom» ibraniiy tilida mushu yerde «Moleq» dep ipadiliniidu.

11:7 2Pad. 23:13

11:9-10 1Pad. 3:5; 9:2; 1Pad. 6:12

11:11 «Men jezmen padishahliqni sendin yirtiwétip xizmetkaringgha bérimen» — «yirtiwétip ... bérimen» — demek, Perwerdigar padishahliqni Sulaymandin zorawanliq bilen tartiwélip uning qol astidiki birsige bermekchi. 28-33-ayetni körüng.

11:11 1Pad. 12:15

11:15-16 «Dawut öltürülgenlerni kömgili chiqqanda...» — öz ademlirini kümüş üçün, demek. Bu sözge qarighanda Yoabning Édomlarni shundaq öltürüshi qisas meqsitide idi.

11:15-16 2Sam. 8:14; 1Tar. 18:12, 13

11:20 «Tahpenes Pirewnning ordisida uni özi chong qildi» — yaki «Tahpenes Pirewnning ordisida uni özi emchektin ayridi».

« Padishahlar «1» »

²³ Xuda Sulaymangha yene bir dūshminini qozghidi; u bolsa ghojisi, yeni Zobahning padishahi Hadad'ézerning yénidin qéchip ketken Éliadaning oghli Rezon idi..²⁴ Dawut Zobahliqlarni qetl qilghanda Rezon ulardin bir top ademni özige toplap ularning serdari boldi. Andin kéyin bular Demeshqqa bérip u yerde turup, Demeshq üstidin hóküm sürdi..²⁵ Shuning bilen Hadad Israilgha awarichilik tughdurghandin bashqa, Rezon Sulaymanning barliq künliride Israilning dūshmini idi; u Israilni och köretti, őzi Suriye üstide padishah idi.

²⁶ Sulaymanning Yeroboam dégen bir xizmetkari bar idi. U Zeredahdin kelgen Efraimiy Nibatning oghli bolup, anisi Zeruah isimlik bir tul ayal idi. Yeroboammu padishahqa qarshi chiqti..²⁷ Uning padishahqa qarshi chiqishtiki sewebi mundaq idi: Sulayman Millo qel'esini yasighanda, atisi Dawutning shehiridiki sépilning bir bösükini yasawatatti; ²⁸ Yeroboam qawul qeyser yigit idi; Sulayman yigitning ishchan we chaqqan ikenlikini körüp, uni Yüsüping jemetige buyrul-ghan ishning üstige qoydi. ²⁹ Shu künlerde Yeroboam Yérusalémdin chiqiwatqanda, uni izdewatqan Shilohluq Axiyah peyghember uni yolda uchratti. Axiyah yipyéngi bir tonni kiywal-ghanidi. Ikkisi dalada yalghuz qalghanda ³⁰ Axiyah üstidiki tonni qoligha élip, uni yirtip on ikki parche qilip ³¹ Yeroboamgha mundaq dédi: — «Özüngge on parchini alghin; chünki Israilning Xudasi Perwerdigar mundaq deydu: — «Mana, padishahliqni Sulaymanning qolidin yirtiwétip on qebilini sanga bérimen..³² Biraq Qulum Dawutning wejidin we Yérusalém, yeni Israilning hemme qebililiridin tallighan sheher üçhün bir qebile uninggha qalidu. ³³ — Chünki ular Méni tashlap Zidoniylarning ayal mebudi Ashtarotqa, Moabiylarning mebudi Kémoshqa we Ammoniylarning mebudi Milkomgha sejde qilip, uning atisi Dawutning qilinghinidek qilmay, Méning belgilimilirim bilen hókümlirimge emel qilmay, nezirimde durus bolghanni qilmidi, Méning yollirimda mangmidi; ³⁴ lékin pütkül padishahliqni uning qolidin tartiwalmaymen; chünki Men tallighan, Öz emlirim we belgilimilirimni tutqan qulum Dawutni dep, uning ömrining barliq künliride uni hóküm sürgüchi qilip qaldurimen. ³⁵ Emma padishahliqni uning oghlining qolidin tartip élip, sanga bérimen, yeni on qebilini bérimen.

³⁶ Lékin Méning namimning shu yerde bolushigha Özüm tallighan sheher Yérusalémde, Méning aldimda qulum Dawut üçhün hemishe yoruq bir chiragh bolsun dep, uning oghligha bir qebilini bérey..³⁷ Men séni tallap, séni barliq xalighan yerler üstide hóküm sürgüzimen, sen Israilgha padishah bolisen. ³⁸ We shundaq boliduki, eger sen hemme buyrughanlirimni anglap, Méning yollirimda méngip, nezirimde durus bolghanni qilip, qulum Dawut qilghandek Méning belgilirim bilen emlirimni tutsang, emdi Men sen bilen bille bolimen we Dawutqa bir jemet tikliginimdek, sangimu mustehkem bir jemet tikleymen we Israilni sanga teqdim qilimen..³⁹ Dawutning neslini shu ishlar tüpeylidin xarlap pes qilimen, lékin menggülik emes»».

11:23 2Sam. 8:3; 10:18

11:24 «Dawut Zobahliqlarni qetl qilghanda Rezon ulardin bir top ademni özige toplap ularning serdari boldi. Andin kéyin bular Demeshqqa bérip...» — bashqa birxil terjimisi: «Rezon bir top ademni özige qoshup ularning serdari boldi. Dawut ularni öltürmekche bolghanda, ular Demeshqqa bérip...».

11:24 2Sam. 8:3

11:26 «Efraimiy Nibat» — mushu ayette «Efraimiy» ibraniiy tilida «Efratliq» dégen söz bilen ipadiliniidu.

11:26 2Tar. 13:6

11:31 1Sam. 15:28

11:36 «Méning aldimda qulum Dawut üçhün yoruq bir chiragh bolsun» — bu köchme menilik söz bolup, Dawutning xandanini körsitidu; xandanning mewjut bolghanliqi (1) Dawutning Xudagha sadiq bolghanliqigha guwahliq bérédighan «chiragh» bolidu; (2) Xudaning Dawutqa, sen arqiliq pütkül dunyani soraydighan Mesih tughulidu, dep bergen wediside turidighanliqigha guwahliq bérédighan «chiragh» bolidu.

11:36 1Pad. 15:4; Zeb. 132:17-18; Pend. 13:4

11:38 «Dawutqa bir jemet tikliginimdek...» — ibraniiy tilida «Dawutqa bir öy tikliginimdek...».

« Padishahlar «1» »

⁴⁰ Shuning üçhün Sulayman Yeroboamni öltürüşke purset izdeytti. Lékin Yeroboam qéchip Misirning padishahi Shishakning qéshigha bardı; Sulayman ölgüche u Misirda turdı.

⁴¹ Sulaymanning bashqa ishliri, uning hemme qilghan emelliri we uning danaliqu bolsa «Sulay-

Kanaan (Pelestin) zémini — «Padishahlar»ning dewri



manning Emelliri» dégen kitabqa pütülgen emesmidi?..⁴² Sulaymanning Yérusalémda Israilning üstide höküm sürgen waqti qiriq yil boldi..⁴³ Sulayman ata-bowilirining arisida uxli di we atisi Dawutning shehiride depne qilindi. Andin oghli Rehoboam ornida padishah boldi.

Rehoboam padishahliqidin mehrum bolidu

2Tar. 10:1-19; 11:1-4

12¹ Rehoboam Sheqemge bardı; chünki pütkül Israil uni padishah tikligili Sheqemge kelgenidi..² Nibatning oghli Yeroboam shu ishni anglighanda, shundaq boldiki, u téxi Misirda idi (chünki Yeroboam Sulayman padishahtin qéchip Misirda turuwatatti)..³ Emdi ular adem ewetip uni chaqirtip keldi. Shuning bilen Yeroboam we pütkül Israil jamaiti kélip Rehoboamgha söz qilip: ⁴ — Silining atiliri boynimizgha salghan boyunturuqini éghir qildi. Sili emdi atilirining bizge qoyghan qattiq telepliri bilen éghir boyunturuqini yéniklitip bersile, silining xizmetliride bolimiz, déyishti..

⁵ U ulargha: — Hazirche qaytip üç kündin kéyin andin qéshimgha yene kélinglar, dédi. Shuning bilen xelq tarilip ketti.

⁶ Rehoboam padishah öz atisi Sulayman hayat waqtida uning xizmitide turghan moysipitlardin meslihet sorap: — Bu xelqge béridighan jawabim toghrisida néme meslihet körsitisiler? — dédi.

⁷ Ular uninggha: — Eger sili raziliq bilen bügün bu xelqning xizmitide bolimen désile, (we derweqe ularning xizmitide bolsila) ulargha yaxshi sözler bilen jawab qilsila, ular silining barliq künliride xizmetliride bolidu, dédi.

⁸ Lékin u moysipitlarning körsetken meslihetini qayrip qoyup, özi bilen chong bolghan, aldida xizmitide boluwatqan yashlardin meslihet sorap ⁹ ulargha: — Manga «Silining atiliri bizge salghan boyunturuqni yénikletkeyla» dep tiligen bu xelqge jawab bérishimiz toghruluq qandaq meslihet bérísiler? — dédi.

¹⁰ Uning bilen chong bolghan bu yashlar uninggha: — «Silining atiliri boyunturuqimizni éghir qildi, emdi sili uni bizge yénik qilghayla» dep éytqan bu xelqge söz qilip: — «Méning chimchilaq barmiqim atamning bélidin tomraqtur. ¹¹ Atam silerge éghir boyunturuqni salghan, lékin men boyunturuqunglarni téximu éghir qilimen. Atam silerge qamchilar bilen tenbih-terbiye bergen bolsa, men silerge «chayanliq qamchilar» bilen tenbih bérimen», dégeyla, — dédi..

¹² Rehoboam padishah ulargha: «Üch kündin kéyin andin qéshimgha yene kélinglar» déginidek, Yeroboam we barliq xelq üçinchi küni uning qéshigha keldi.

¹³ Padishah moysipitlarning uninggha bergen meslihetini tashlap, xelqge qattiliq bilen jawab berdi. ¹⁴ U yashlarning mesliheti boyiche ulargha: — Atam silerge éghir boyunturuqni salghan, lékin men boyunturuqunglarni téximu éghir qilimen. Atam silerge qamchilar bilen tenbih-terbiye bergen bolsa men silerge «chayanliq qamchilar» bilen tenbih-terbiye bérimen, dédi.

¹⁵ Shuning bilen padishah xelqning sözini anglimidi. Bu ish Perwerdigar teripidin bolghan; chünki buning bilen Perwerdigarning Shilohluq Axiyahning wasitiside Nibatning oghli Yeroboamgha éytqan sözi emelge ashurulidighan boldi..

¹⁶ Pütkül Israil padishahning ularning sözige qulaq salmighinini körgende xelq padishahqa

11:41 «Sulaymanning Emelliri» dégen kitab» — bu kitabtin hazir xewirimiz yoq.

11:41 2Tar. 9:29-31

11:42 2Tar. 9:30

12:1 2Tar. 10:1

12:2 1Pad. 11:40

12:4 2Tar. 10:4

12:11 «chayanliq qamchilar» — yaki bolmisa «chayanlar» dégenning néme ikenliki hazir melum emes, héch bolmighanda padishahning intayin qattiq muamilisini körsitidu.

12:15 1Pad. 11:11, 31

javab bérip: — Dawuttin bizge néme nésiwe bar? Yessening oghlida bizning héch mirasimiz yo-qtur! Öz öy-chédirlirirlargha qaytinglar, i Israil! I Dawut, sen öz jemetinggila ige bol, — dédi. Shuning bilen Israillar öz öy-chédirlirigha qaytip kétishti...

¹⁷ Emma Yehuda sheherliride olturghan Israillargha bolsa, Yeroboam ularning üstige hóküm sürdi...¹⁸ Rehoboam padishah baj-alwan bégi Adoramni Israillargha ewetti, lékin pütkül Israil uni chalma-késeq qilip öltürdi. U chaghda Rehoboam padishah aldirap, özining jeng harwisgha chiqip, Yérusalémgha tikiwetti...

¹⁹ Shu teriqide Israil Dawutning jemetidin yüz örüp, bügünge qeder uninggha qarshi chiqip keldi...²⁰ Israilning hemmisi Yeroboamning yénip kelgenlikini anglighanda, adem ewetip uni xelqing jamaitige chaqirdi. Ular uni pütkül Israilning üstige resmiy padishah qildi. Yehuda qebilisidin bashqa héchkim Dawutning jemetige egeshmidi.

²¹ Rehoboam Yérusalémgha qaytip kélip, Israilning jemeti bilen jeng qilip, padishahliqni Sulaymanning oghli bolghan öziye qayturup ekilish üçhün Yehudaning pütkül jemetidin we Binyamin qebilisidin bir yüz seksen ming xillanghan jenggiwar eskerni toplidi...

²² Lékin Xudaning sözi Xudaning adimi Shémayagha kélip: —

²³ «Yehudaning padishahi, Sulaymanning oghli Rehoboamgha, pütün Yehuda bilen Binyaminning jemetige we xelqing qalghanlirigha söz qilip: — ²⁴ «Perwerdigar mundaq deydu: — Hujumgha chiqmanglar, qérindashliringlar Israillar bilen jeng qilmanglar; herbinglar öz öyünglarga qaytip kétinglar; chünki bu ish Mendindur», dégin» — déyildi.

Ular Perwerdigarning sözige qulaq saldi. Perwerdigarning sözi boyiche ular öylirige qaytip ketti.

Yeroboam altun mozaylarni yasaydu

²⁵ Yeroboam bolsa Efraim taghliqidiki Sheqem shehirini yasap shu yerde turdi; kéyin u yerdin chiqip Penuelni yasidi...²⁶ Rehoboam könglide öz-özige: — Emdi padishahliq Dawutning jemetige yénishi mumkin. ²⁷ Eger bu xelq Perwerdigarning öyide qurbanliq qilishqa Yérusalémgha chiqsa, bu xelqing qelbi öz ghajisi, yeni Yehuda padishahi Rehoboamgha yene mayil bolidu, andin ular méni öltürüp yene Yehuda padishahi Rehoboamning teripige yanarmikin, dédi. ²⁸ Padishah meslihet sorap, altundin ikki mozay heykilini yasitip xelqge: — Yérusalémgha chiqish silerge éghir kélidu. I Israil, mana silerni Misir zéminidin chiqarghan ilahlar! — dédi...

²⁹ Birini u Beyt-Elde, yene birini Danda turghuzup qoydi. ³⁰ Bu ish gunahqa seweb boldi, chünki xelq mozaylirining birining aldida bash urghili hetta Danghiche baratti.

³¹ U hem «égiz jaylar»da ibadet öylirini yasidi we hem Lawiydin bolmighan ademlerni kahin qilip teyinlep qoydi...

³² Yeroboam yene sekkizinchi ayning on beshinchi künini xuddi Yehudaning zéminidiki héytké oxshash bir héyt qilip békitti. U özi qurbangah üstige qurbanliq qilghili chiqti. Shundaq qilip u Beyt-Elde özi etküzgen mozay mebudlirige qurbanliq ötküzdi. U yene Beyt-Elde saldur-

12:16 «...Israillar öz öy-chédirlirigha qaytip kétishti» — ibraniiy tilida «Israillar öz chédirlirigha qaytip kétishti».

12:16 2Sam. 20:1

12:17 «Yehuda sheherliride olturghan Israillar» — bularning köpinchisi Yehuda we Binyamin qebililiridin bolghan.

12:18 1Pad. 4:6; 5:14

12:19 «Shu teriqide Israil Dawutning jemetidin yüz örüp, ... uninggha qarshi chiqip keldi» — bu tarixta mushu yerdin bashlap «Israil» dégen söz adette «shimaliy padishahliq», yeni «on qebile»ni körsitidu.

12:19 2Pad. 17:21

12:21 2Tar. 11:1

12:22 2Tar. 11:2

12:25 Mis. 32:30

12:28 Mis. 32:8; 2Pad. 17:16

12:31 «u hem ... ibadet öylirini yasidi» — yaki «u hem ibadet öyini yasidi». Emma 32-ayetni köring.

12:31 Chöl. 3:10; 1Pad. 13:33; 2Pad. 17:32; 2Tar. 11:15

ghan shu «égiz jaylar» üçhün kahinlarni teyinlidi.³³ U Beyt-Elde yasighan qurbangah üstige sekkizinchi ayniq on beshinchi küni (bu ay-künni u öz meyliche tallighanidi) qurbanliqlarni sunushqa chiqti; shu teriqide u Israilarlgha bir héyt yaratti; u özi qurbangah üstige qurbanliqlarni sundi we xushbuy yaqti.

Namsiz bir peyghember Beyt-El toghruluq bésharet béridu

13¹ We mana, Perwerdigarning buyruqi bilen Xudaning bir adimi Yehudadin chiqip Beyt-Elge keldi; shu peytte Yeroboam xushbuy yéqishqa qurbangahning yénida turatti; ² shu adem qurbangahga qarap Perwerdigarning emri bilen chaqirip: — I qurbangah, i qurbangah! Perwerdigar mundaq deydu: — Mana Dawutning jemetide Yosiya isimlik bir oghul tughulidu. U bolsa séning üstüingde xushbuy yaqqan «yuqiri jaylar»diki kahinlarni soyup qurbanliq qilidu; shundaqla séning üstüingde adem söngelikliri köydürüldi! — dédi.

³ U küni u bir bésharetlik alametni jakarlap: Perwerdigarning mushu sözini ispatlaydighan alamet shu boliduki: — Mana, qurbangah yérilip, üstidiki küller tökülüp kétidu, — dédi.

⁴ We shundaq boldiki, Yeroboam padishah Xudaning adimining Beyt-Eldiki qurbangahqa qarap jakarlighan sözini anglighanda, u qurbangahta turup qolini sozup: — Uni tutunglar, dédi. Lékin uninggha qaritip sozghan qoli shuning bilen shu péti qurup ketti, uni özige yene yighalmidi. ⁵ Andin Xudaning adimi Perwerdigarning sözi bilen éytqan möjizilik alamet yüz bérip, qurbangah hem yérilip üstidiki küller tökülüp ketti. ⁶ Padishah Xudaning adimidin: — Perwerdigar Xudayindin méning heqqimde ötüngesenki, qolumni eslige keltürgey, dep yalwurdi. Xudaning adimi perwerdigarning iltipatini ötünginide, padishahning qoli yene özige yighilip eslige keltürüldi.

⁷ Padishah Xudaning adimige: — Méning bilen öyümge bérip özüingni qutlandurghin, men sangha in'am bérey, dédi.

⁸ Lékin Xudaning adimi padishahqa jawab bérip: — Sen manga ordangning yérimini bersengmu, séning bilen barmaymen yaki bu yerde nan yep su ichmeymen. ⁹ Chünki Perwerdigar Öz sözini yetküzüp manga buyrup: «Sen ne nan yéme ne su ichme, barghan yolung bilen qaytip kelme» dégen, dédi.

¹⁰ Shuning bilen u Beyt-Elge kelgen yol bilen emes, belki bashqa bir yol bilen qaytip ketti.

¹¹ Lékin Beyt-Elde yashanghan bir peyghember turatti. Uning oghulliri kélip Xudaning adimining u küni Beyt-Elde qilghan barliq emellirini uninggha dep berdi, shundaqla uning padishahqa qilghan sözlirininimu atisigha éytip berdi.

¹² Atisi ulardin, u qaysi yol bilen ketti, dep soridi; chünki oghulliri Yehudadin kelgen Xudaning adimining qaysi yol bilen ketkinini körgenidi.

¹³ U oghullirigha: — Manga éshekni toqup béringlar, dep tapilidi. Ular uninggha éshekni toqup bergende u uninggha minip ¹⁴ Xudaning adimining keynidin qoghlap ketti. U uni bir dub derixining astida olturghan yéridin tépip uningdin: — Yehudadin kelgen Xudaning adimi senmu? — dep soridi. U: — Men shu, dep jawab berdi.

12:32 «Yehudaning zémimidiki héyt» — mushu yerde «héyt» yettinchi ayniq on beshinchi küni ötküzülgen «orma héyti» yaki «kepiler héyti» idi.

12:33 «Yeroboam özi qurbangah üstige qurbanliqlarni sundi we xushbuy yaqti» — mushundaq ishlarni peqet Lawiy qebilisi, Harunning jemetidin bolghanlar, yeni heqiqiy kahinlar qilishqa bolatti, elwette.

13:2 «séning üstüingde adem söngelikliri köydürüldi» — mushu heriket bu qurbangahni «napak» yaki «haram» qiliwetken bolatti.

13:2 2Pad. 23:15-20

13:6 Mis. 8:4; 9:28; 10:17; Chöl. 21:7; Ros. 8:24

13:8 Chöl. 22:18

13:12 «...chünki oghulliri ... qaysi yol bilen ketkinini körgenidi» — yaki, «andin oghulliri ... qaysi yol bilen ketkinini uninggha körsetti».

¹⁵ U uninggha: — Méning bilen öyümge bérip nan yégin, dédi.

¹⁶ U jawaben: — Men ne séning bilen qaytalmaymen, ne séningkige kirelmeymen; men ne bu yerde séning bilen nan yep su ichelmeymen; ¹⁷ chünki Perwerdigar öz sözi bilen manga tapilap: «U yerde nan yéme, su ichmigin; barghan yolung bilen qaytip kelmigin» dégen, dédi.

¹⁸ Qéri peyghember uninggha: — Men hem sendek bir peyghemberdurmen; we bir perishte Perwerdigarning sözini manga yetküzüp: — «Uninggha nan yégürüp, su ichküzgili özüing bilen öyümge yandurup kel» dédi, dep éytti. Lékin u shuni dep uninggha yalghan éytiwatatti.

¹⁹ Shuning bilen Xudaning adimi uning bilen yénip öyde nan yep su ichti. ²⁰ Lékin ular das-tixanda olturghinida, Perwerdigarning sözi uni yandurup ekelgen qéri peyghemberge keldi. ²¹ U Yehudadin kelgen Xudaning adimini chaqirip: — Perwerdigar mundaq deydu: — «Sen Perwerdigarning sözige itaetsizlik qilip, Perwerdigar Xudayingning buyrughan emrini tutmay, ²² belki yénip, U sanga: — Nan yéme, su ichme, dep men'i qilghan yerde nan yep su ichkining tüpeylidin, jesiting ata-bowiliringning qebri-side kömülmeydu», dep towlidi.

²³ We shundaq boldiki, Xudaning adimi nan yep su ichip bolghanda, uninggha, yeni özi yandurup ekelgen peyghemberge éshekni toqup berdi. ²⁴ U yolgha chiqti. Kétiwatqinida, yolda uninggha bir shir uchrup, uni öltürüwetti. Shuning bilen uning ölüki yolda tashlinip qaldi, éshiki bolsa uning yénida turatti; shir mu jesetning yénida turatti.

²⁵ Mana birnechche adem ötüp kétiwétip, yolda tashlinip qalghan jeset bilen jesetning yénida turghan shirni kördi; ular qéri peyghember turghan sheherge kélip u yerde shu xewerni yetküzdi. ²⁶ Uni yoldin yandurghan peyghember buni anglap: — U del Perwerdigarning sözige itaetsizlik qilghan Xudaning adimidur. Shunga Perwerdigar uni shirgha tapshurdi; Perwerdigar uninggha qilghan sözi boyiche shir uni titma-titma qilip öltürdi, dédi.

²⁷ U oghullirigha: — Manga éshekni toqup béringlar, dédi; ular uni toqup berdi.

²⁸ U yolda tashlaqliq jeset bilen jesetning yénida turghan éshek we shirni tapti. Shir bolsa ne jesetni yémigenidi ne ésheknimu talimighanidi. ²⁹ Peyghember Xudaning adimining jesitini élip éshekke artip yandi. Qéri peyghember uning üçhün matem tutup uni depne qilghili sheherge kirdi. ³⁰ U jesetni öz qebistanliqida qoydi. Ular uning üçhün matem tutup: — Ah buradirim! — dep peryad kötürdi.

³¹ Uni depne qilghandin kéyin u öz oghullirigha: — Men ölgende méni Xudaning adimi depne qilinghan görge depne qilinglar; méning söngelkirimni uning söngelkirimning yénida qoyunglar; ³² chünki u Perwerdigarning buyruqi bilen Beyt-Eldiki qurbangahqa qarighan we Samariyediki sheherlerning «yuqiri jay»liridiki ibadet öylirige qarighan, uning jar qilghan sözi emelge ashurulmay qalmaydu, — dédi.

³³ Lékin Yeroboam bu weqedin kéyinmu öz rezil yolidin yanmay, belki «yuqiri jaylar»gha herxil xelqtin kahinlarni teyinlidi; kim xalisa, u shuni «muqeddes qilip» kahinliq mensipige béghishlaytti; shuning bilen ular «yuqiri jaylar»da qurbanliq qilishqa kahin bolatti. ³⁴ Shu ish tüpeylidin Yeroboam jemetining hésabigha gunah bolup, ularning yer yüzidin üzüp élinip halak bolushigha seweb boldi.

13:15 «öyümge bérip nan yégin» — «nan yégin» uyghurlarning «chay iching» déginidek, «tamaq yégin» dégen menide.

13:18 Gal. 1:8

13:24 1Pad. 20:36

13:32 «chünki peyghember Perwerdigarning buyruqi bilen ... jar qilghan sözi emelge ashurulmay qalmaydu, — dédi» — bu sirliq weqe üstide «qoshumche söz»imizde toxtilimiz.

13:32 2Pad. 23:16

13:33 «...u shuni «muqeddes qilip» kahinliq mensipige béghishlaytti» — mushu yerde «muqeddes qilip» (kahinliq mensipige béghishlash) intayin kinayilik gep. Xudagha kahin bolush üçhün «muqeddes qilip Xudagha atilishi» kérek idi. Lékin mushu yerde mushu «kahinlar» butlargha atilidu.

13:33 1Pad. 12:31, 32

Xuda yene Yeroboamni agahlanduridu

14¹U waqitta Yeroboamning oghli Abiyah késel bolup qaldi. ²Yeroboam ayaligha: — Ornungdin qopup, héchkim séning Yeroboamning ayali ikenlikingni tonumighudek qilip öz qiyapitingni özgartip, Shilohqa barghin. Mana manga: «Bu xelqning üstide padishah bolisen» dep éytqan Axiyah peyghember u yerde olturidu. ³Qolunggha on nan, birnechche poshkal, bir quta heselni élip uning qéshigha barghin. U yigitimizning néme bolidighanliqini sanga dep béridu, dédi.

⁴Yeroboamning ayali shundaq qilip, Shilohqa béríp Axiyahning öyige keldi. Axiyahning közliri qérialiqtin kor bolup körelmeytti. ⁵Lékin Perwerdigar Axiyahqa: — Mana, Yeroboamning ayali öz oghli toghrisida sendin sorighili kélidu, chünki u késeldur. Uninggha mundaq-mundaq dégin; chünki u kelgende bashqa qiyapetke kiriwalghan bolidu, dep éytqanidi.

⁶U ishiktin kirgende Axiyah ayagh tiwishini anglap mundaq dédi: — «Hey, Yeroboamning ayali, kirgin; némishqa bashqa qiyapetke kiriwalding? Sanga bir shum xewerni bérish manga buyruldi. ⁷Béríp Yeroboamgha mundaq dégin: — «Israilning Xudasi Perwerdigar mundaq deydu: — «Men séni xelqning arisidin élip kötürüp, öz xelqim Israilgha hökümran qilip. ⁸Padishahliqni Dawutning jemetidin yirtiwétip, sanga berdim; lékin sen Méning emrlirimni tutup, nezirimde peqet durus bolghannila qilishta pütün qelbidin manga egeshken qulum Dawutqa oxshash bolmidig. ⁹Belki özüngdin ilgiri kelgenlerning hemmisidin artuq rezillik qilip, méning ghezipimni qozghap, Méni arqanggha tashlap, béríp özüngge gheyriy ilahlarni, quyma mebudlarni yasatting. ¹⁰Shuning üçhün Men Yeroboamning jemetige bala chüshürüp, Yeroboamning Israildiki xandanidin hemme erkekní, hetta ajiz yaki méyip bolsimu hemmisini üzüp tashlaymen, ademler poq-tézeklerni süpürgendek Yeroboamning jemetidin qalghinini yoq bolghuche süpürimen...»

¹¹Yeroboamdin bolghanlardin sheherde ölginini itlar yeydu; sehrada ölginini asmandiki qushlar yeydu. Chünki Perwerdigar shundaq söz qilghandur. ¹²Emdi sen bolsang, qopup öz öyüngge barghin; ayighing sheherge kirgen hamana, bala ölidu. ¹³Pütün Israil uning üçhün matem tutup uni depne qilidu. Chünki Yeroboamning jemetidin qebrige qoyulidighan yalghuz shula bolidu; chünki Yeroboamning jemetining arisida Israilning Xudasi Perwerdigarning alalda peqet shuningda pezilet tépildi.

¹⁴Emdi Perwerdigar Özige Yeroboamning jemetini üzüp tashlaydighan, Israilning üstige höküm süridighan bir padishahni tikleydu. Derheqiqet, u pat arida bolidu! ¹⁵Perwerdigar Israilni urup, xuddi suda lingship qalghan qumushtek qilip qoyidu, ata-bowilirigha teqdim qilghan bu yaxshi zémindin qomurup, ularni Efrat deryasining u teripige tarqitidu; chünki ular özige «Asherah butlar»ni yasap Perwerdigarning ghezipini qozighidi. ¹⁶Yeroboamning sadir qilghan gunahliri tüpeylidin, uning Israilni gunah qildurghini tüpeylidin, Xuda Israilni tashlap béridu!»».

14:2 1Pad. 11:31

14:6 «Sanga bir shum xewerni bérish manga buyruldi» — «manga buyruldi» dégenlik ibraníy tilida: «men ewetildim» dégen bilen ipadilinidu.

14:7 1Pad. 12:15

14:10 «hemme erkekní» — ibraníy tilida: «tamgha qarap siyidighan herbiri» dégenlik bilen ipadilinidu. «...hetta ajiz yaki méyip bolsimu hemmisini üzüp tashlaymen» — bashqa birxil terjimisi: «... yaki kichik yaki chong bolsa, hemmisini tashlaymen». «ademler poq-tézeklerni süpürgendek ... yoq bolghuche süpürimen» — yaki «ademler tézek köydürgendek ... yoq bolghuche köydüriwétimen».

14:10 1Sam. 25:22, 34; 1Pad. 15:29; 16:11; 21:21; 2Pad. 9:8

14:14 1Pad. 15:28, 29

14:15 «Asherah butlar» — belkim butpereslikke béghishlanghan derekliklerdur. Dereklar belkim ayal but sheklide oyulghan yaki neqishlengen bolushi mumkin idi.

14:15 2Pad. 17:18

« Padishahlar «1» »

¹⁷ Shuning bilan Yeroboamning ayali qopup, yolga chiqip Tirzahqa qaytip keldi. U öyining bosughisidin atlishigha bala öldi. ¹⁸ Ular uni depne qildi. Perwerdigarning Öz quli Axiyah peyghember arqiliq éytqan sözidek, pütün Israil uning üçhün matem tutti.

¹⁹ Emdi Yeroboamning bashqa ishliri, yeni jengliri we qandaq seltenet qilghanliri toghrisida mana, «Israil padishahlirining tarix-tezkiriliri» dégen kitabta pütülgendur. ²⁰ Yeroboamning seltenet qilghan waqti yigirme ikki yil bolup, u öz ata-bowilirining arisida uxliidi. Oghli Nadab uning ornida höküm sürdi.

Rehoboamning selteniti

2Tar. 12:1-16

²¹ We Sulaymanning oghli Rehoboam bolsa Yehudaning üstige höküm sürdi. Rehoboam padishah bolghanda qiriq bir yashqa kirgenidi; u Perwerdigarning Öz namini ayan qilish üçhün, Israilning hemme qebililiri arisidin tallighan Yérusalém shehiride on yette yil höküm sürdi; uning anisining ismi Naamah bolup, Ammoniy idi. ²² Yehudalar bolsa Perwerdigarning neziride yamanliq qildi; ular öz ata-bowiliri sadir qilghanliridin ziyade gunahlarni qilip, uning hesetlik ghezipini qozghighanidi. ²³ Chünki ular «yuqiri Jaylar»ni, «but tüwrük»lerni we hem herbir égiz dönglar üstide, herbir kök derexlerning astida «Asherah» butlarni yasidi. ²⁴ We zéminda kespiy bechchiwazlarmu bar idi. Ular Perwerdigar eslide Israillarning aldidin heydep chiqarghan ellerning barliq yirginchlik haram ishlirini qilatti.

²⁵ Rehoboam padishahning seltenitining beshinchi yilida shundaq boldiki, Misirning padishahi Shishak Yérusalémgha hujum qildi. ²⁶ U Perwerdigarning öyidiki göher-bayliqlarni hem padishahning ordisdiki göher-bayliqlarni élip ketti; u hemmisini, jümlidin Sulayman yasatqan altun siparlarnimu élip ketti. ²⁷ Ularning ornida Rehoboam padishah mistin bir-munche sipar-qalqanlar yasitip, ularni padishah ordisingin kirish yolini saqlaydighan pasiban beglirining qoligha tapshurdi. ²⁸ Shundaq qilip, padishah her qétim Perwerdigarning öyige kiridighan chaghda, pasibanlar u sipar-qalqanlarni kötürüp chiqatti, andin ularni yene pasibanxanigha ekirip qoyushatti. ²⁹ Emma Rehoboamning bashqa ishliri we qilghinining hemmisi «Yehuda padishahlirining tarix-tezkiriliri» dégen kitabta pütülgén emesmidi?..

³⁰ Rehoboam bilen Yeroboam barliq künliride bir-biri bilen jeng qiliship turghanidi. ³¹ Rehoboam öz ata-bowilirining arisida uxliidi we «Dawutning shehiri»de depne qilindi. Uning anisining ismi Naamah bolup, bir Ammoniy idi. Rehoboamning oghli Abiyam atisingin ornida padishah boldi..

Abiyah Yehudagha höküm süridu

2Tar. 13:1-23

15¹ Nibatning oghli Yeroboam padishahning seltenitining on sekkizinchi yilida Abiyam Yehudaning üstige padishah bolup... ² Yérusalémda üç yil seltenet qildi.

14:19 «Israil padishahlirining tarix-tezkiriliri» — bu kitab Tewrattiki «Tarix-Tezkire» dégen kitab emes, biraq shübbhisizki, Tewrattiki «Tarix-Tezkire»ning muellipliri uningdin köp uchurlarni alghanidi.

14:21 2Tar. 12:13

14:24 «kespiy bechchiwazlar» — bu kishiler butpereslikke yaki butxanilargha munasiwetlik bolup, pul üçhün bechchiwazliq qilatti.

14:25 2Tar. 12:2

14:26 1Pad. 10:16, 17; 2Tar. 9:15

14:29 «Yehuda padishahlirining tarix-tezkiriliri» — bu kitab Tewrattiki «Tarix-Tezkire» dégen kitab emes, biraq shübbhisizki, Tewrattiki «Tarix-Tezkire»ning muellipliri uningdin köp uchurlar alghanidi.

14:31 «Rehoboamning oghli Abiyam» — mushu yerde we 15:1-8de ibraniiy tilida «Abiyah»ning imlasi «Abiyam» bolidu.

15:1 «Abiyam» — bashqa xil shekli «Abiyah».

15:1 2Tar. 13:1

« Padishahlar «1» »

Uning anisining ismi Maakah bolup, Abishalomning qizi idi.³ Abiyamning qelbi bowisi Dawutning könglidek Xudasi Perwerdigargha pütünley béghishlanghan emes idi, belki atisi Rehoboamning uningdin ilgiri qilghan barliq gunahlririda mangatti. ⁴ Shundaqtimu Dawutning sewebidin Xudasi Perwerdigar Yérusalémnda uninggha yoruq bir chiraghni qaldurush üçün, Dawutning ewladini uningdin keyinmu tiklep turghuzdi we Yérusalémni qoghddi.⁵ Chünki Dawut Perwerdigarning neziride durus bolghanni qilip, Hittiy Uriyagha qilghanliridin bashqa ömrining hemme künliride Perwerdigar uninggha emr qilghanliridin chiqmidi...

⁶ Emdi Abiyamning pütün ömrile Rehoboam bilen Yeroboam bir-biri bilen jeng qiliship turdi...

⁷ Abiyamning bashqa ishliri we qilghanlirining hemmisi «Yehuda padishahlirining tarix-tezkiriliri» dégen kitaba pütülgen emesmidi? Abiyam bilen Yeroboam bir-biri bilen jeng qiliship turatti.

⁸ Abiyam öz ata-bowilirining anisida uxldi; ular uni «Dawutning shehiri»de depne qildi. Andin oghli Asa ornida padishah boldi..

Asa Yehudagha höküm süridu

2Tar. 14:1-2; 15:16; 16:6,11-14

⁹ Israilning padishahi Yeroboam seltenitining yigirminchi yilida Asa Yehudaning üstige padishah bolup ¹⁰ Yérusalémnda qiriq bir yil seltenet qildi. Uning chong anisining ismi Maaqah bolup, Abishalomning qizi idi.¹¹ Asa atisi Dawut qilghandek Perwerdigarning neziride durus bolghanni qildi. ¹² U kespiy bechchiwazlarni zémindin heydep, ata-bowiliri yasatqan hemme yirginchlik mebudlarni yoqitiwetti.¹³ U yene chong anisi Maaqahni yirginchlik bir «Asherah» tüwrükni yasighini üçün xanishliq mertiwisidin chüshürüwetti. Asa bu yirginchlik butni késip Kidron jilghisida köydürüwetti.¹⁴ «Yuqiri jaylar» yoqitilmisimu, Asaning qelbi ömrining barliq künliride Perwerdigargha pütünley béghishlanghanidi. ¹⁵ Hem atisi hem u özi Perwerdigargha atap yasighan nersilerni, jümlidin kümüş bilen altunni we türlük qachaqchilarni Perwerdigarning öyige keltürdi..

¹⁶ Emdi Asa we Israilning padishahi Baasha barliq künliride bir-biri bilen jeng qiliship turdi.

¹⁷ Israilning padishahi Baasha Yehudagha qarshi hujum qildi; héchkim Yehudaning padishahi Asa bilen bardı-keldi qilmisun dep, Ramah shehirini mehkem qilip yasidi.¹⁸ U waqıtta Asa Per-

15:2 «Abishalomning qizi» — yaki «Abshalomning qizi». Bu «Abishalom» Dawutning oghli Abshalom bolushi mumkin.

15:2 2Tar. 13:2

15:4 «Dawutning ewladi» — ibraniy tilida «Dawutning oghli». «Shundaqtimu Dawutning sewebidin Xudasi Perwerdigar Yérusalémnda uninggha yoruq bir chiraghni qaldurush üçün, Dawutning ewladini ... turghuzdi we Yérusalémni qoghddi» — Xudaning Dawutqa bir «chiragh» qaldurghanliqı, belkim uning keyinki köp dewrlerge: «Dawut Méning sadiq qulum idi» dep ispatlash üçün daim uning xandanidikilerdin birini Yérusalémdeki textide olturghuzup kéliwatqanliqını körsitidu. Shuningdek, Xuda bu ish arqiliq (Dawutning ewladlirining uzunghiche textte olturushi), eslide Dawutqa Kelgüsi bir zamanda séning ewlading (Mesih) dunyagha kélip, dunyani Xudaning padishahliqı qilidu» dégen wedemi choqum emelge ashurimen, depmu körsitidu.

15:4 1Pad. 11:36

15:5 2Sam. 11:4, 15; 12:9

15:6 «Abiyamning pütün ömrile Rehoboam bilen Yeroboam bir-biri bilen jeng qiliship turdi» — shübbhisizki, mushu ayyete «Rehoboam» bolsa Rehoboam jemetini we «Yeroboam» bolsa Yeroboam jemetini körsitidu.

15:8 2Tar. 13:23

15:10 «uning chong anisining ismi Maaqah bolup...» — bu ibaride ibraniy tilida «chong anisi» dégen «uning anisi» bilen ipadlinidu. Ibraniy tilida gahi waqıtlarda «ata» yaki «ana» ademning ejdadini körsitidu. Mesilen, 11-ayetni köring.

15:12 «kespiy bechchiwazlar» — bu kishiler butpereslikke yaki butxanilargha munasiwetlik idi.

15:12 1Pad. 22:47

15:13 «u yene chong anisi Maaqahni ... xanishliq mertiwisidin chüshürüwetti» — «xanishliq mertiwisi»: Bu sözge qarighanda uning chong anisi Maaqah padishahliqta ikkinchi orunda turatti.

15:13 2Tar. 15:16

15:15 Law. 5:15

15:17 2Tar. 16:1

werdigarning öyidiki xezinilerde qalghan barliq altun-kümüş we padishahning ordisidiki xezinilerde qalghan altun-kümüşni élip xizmetkarlirining qoligha tapshurdi; andin Asa padishah ularni Demeshqte turushluq Suriye padishahi Hézionning newrisi, Tabrimmonning oghli Ben-Hadadqa ewetti we shular bilen bu xewerni yetküzüp: —

¹⁹ «Méning atam bilen silining atilirining arisida bolghandek men bilen silining arilirida bir ehde bolsun. Mana, silige kümüş bilen altundin hediye ewettim; emdi Israilning padishahi Baasha bilen bolghan ehdiliridin qollirini üzsile; shuning bilen u méni qamal qilishtin qol üzsun» — dédi.

²⁰ Ben-Hadad Asa padishahning sözige kirip, öz qoshunining serdarlirini Israilning sheherlirige hujum qilishqa ewetip, Ijon, Dan, Beyt-Maaqahdiki Abel, pütkül Kinneret yurti bilen Naftalining pütkül zéminini béqindurdi. ²¹ Baasha bu xewerni anglap, Ramah istihkamini yasastin qolini yighip, Tirzahqa bérip turdi.

²² Asa padishah bolsa pütkül Yehudaning ademlirini héchbirini qoymay chaqirip yighdi; ular Baasha Ramah shehirini yasashqa ishletken tashlar bilen yaghachlarni Ramahtin toshup élip ketti. Asa padishah mushularni ishlitip Binyamin zéminidiki Gébani we Mizpahni mehkem qilip yasidi.

²³ Emdi Asaning bashqa ishliri, uning zor qudriti, uning qilghinining hemmisi, shundaqla yashghan sheherler toghrisida «Yehuda padishahlirining tarix-tezkiriliri» dégen kitapta pütülgen emesmidi? Lékin qérighanda, uning putida bir késel peyda boldi. ²⁴ Asa öz ata-bowiliri arisida uxli di we Dawutning shehiride depne qilindi. Andin uning oghli Yehoshafat ornida padishah boldi...

Nadab Israil üstige höküm sürüdu

²⁵ Yehudaning padishahi Asaning seltenitining ikkinchi yilida Yeroboamning oghli Nadab Israil üstige höküm sürüşke bashlidi; u Israilgha ikki yil padishah boldi. ²⁶ U Perwerdigarning neziride rezil bolghanni qilip atisining yolida méngip, atisining Israilni gunahqa putlashturgan gunahlirida mangdi.

²⁷ Lékin Issakar jemetidin bolghan Axiyahning oghli Baasha uninggha qest qilip, uni Filistiylerning tewesidiki Gibbétonda öltürdi. Shu chaghda Nadab pütün Israilar bilen birlikte Gibbétongha qorshap hujum qiliwatatti.

²⁸ Yehuda padishahi Asaning seltenitining üçinchi yilida Baasha Nadabni öltürüp, özi uning ornida padishah boldi. ²⁹ We shundaq boldiki, u padishah bolghanda Yeroboamning pütkül jemetini chépip öltürdi; Perwerdigarning quli Shilohluq Axiyahning wasitisi bilen éytqan sözi emelge ashurulup, u Yeroboamning jemetidin nepisi barlarni birinimu qoymay pütünley yoqatti. ³⁰ Bu ish Yeroboamning sadir qilghan gunahliri hem uning Israilni gunahqa putlashturgan gunahliri tüpeylidin boldi; u shular bilen Israilning Xudasi Perwerdigarning ghezipini qattiq qozghighanidi. ³¹ Nadabning bashqa ishliri bilen qilghanlirining hemmisi «Israil padishahlirining tarix-tezkiriliri» dégen kitapta pütülgen emesmidi?

³² Asa we Israilning padishahi Baasha barliq künliride bir-biri bilen jeng qiliship turdi.

Baasha Israil üstige höküm sürüdu

³³ Yehudaning padishahi Asaning seltenitining üçinchi yilida Axiyahning oghli Baasha pütün Israil üstige Tirzahta höküm sürüşke bashlidi; u yigirme töt yil seltenet qildi. ³⁴ U Perwerdigarning neziride rezil bolghanni qildi; u Yeroboamning yolida yürüp, Israilni gunahqa patquzghan gunahida mangdi.

15:18 1Pad. 20:1; 2Tar. 16:2-14

15:24 2Tar. 16:13; 17:1

15:29 1Pad. 14:10, 14

16¹ Perwerdigarning sözi Hananing oghli Yehugha kélip Baashani eyiblep mundaq déyildi: — ² «Mana, Men séni topa-chang ichidin chiqirip, xelqim Israilga hókümran qilip qoydum. Lékin sen Yeroboamning yolida yürüp xelqim Israilni gunahqa putlashturdung, ular gunahliri bilen ghezipimni qozghidi. ³ Mana, Men Baashani öz jemeti bilen süpürüp yoqitip, jemetingni Nibatning oghli Yeroboamning jemetige oxshash qilimen. ⁴ Baashadin bolghanlardin sheherde ölginini itlar yeydu; sehrada ölginini asmandiki qushlar yeydu»..

⁵ Baashaning bashqa ishliri we uning qilghanliri bilen qudriti toghrisida «Israil padishahlirining tarix-tezkiriliri» dégen kitabta pütülgen emesmidi? ⁶ Baasha öz ata-bowiliri arisida uxli di we Tirzahta depne qilindi; andin uning oghli Élah ornida padishah boldi.

⁷ Baashaning Perwerdigarning neziride qilghan barliq rezilliki tüpeylidin, Perwerdigarning Baashaning béshigha we uning jemetining béshigha chühürgini toghruluq sözi Hananing oghli Yehu peyghember arqiliq bérilgenidi. Chünki u Yeroboamning jemeti qilghinigha oxshash qilip öz qollirining ishliri (jümlidin Yeroboamning jemetini chépip öltürgenliki) bilen Perwerdigarning ghezipini qozghidi.

Élah Israil üstige hóküm sürüdu

⁸ Yehuda padishahi Asaning seltenitining yigirme altinchi yilida, Baashaning oghli Élah Tirzahta Israilga padishah bolup, ikki yil seltenet qildi. ⁹ Lékin uning jeng harwilirining yérimigha serdar bolghan xizmetkari Zimri uninggha qest qildi; Élah Tirzahta Tirzahtiki ordisdiki ghojidar Arzaning öyide sharab ichip mest bolghanda ¹⁰ Zimri kirip uni chépip öltürdi. Bu waqit Yehudaning padishahi Asaning seltenitining yigirme yettinchi yili idi. Zimri Élahning ornida padishah boldi..

¹¹ U padishah bolup öz textide olturushi bilenla u Baashaning barliq jemetini chépip öltürdi; u uning uruq-tughqanliri we dostliridin bir erkeknimu tirik qaldurmidi. ¹² Shundaq qilip Zimri Perwerdigarning Yehu peyghember arqiliq Baashani eyibligen sözini emelge ashurup, Baashaning pütkül jemetini yoqatti. ¹³ Bu ish Baashaning barliq gunahliri bilen uning oghli Élahning gunahliri, jümlidin ularning Israilni gunahqa putlashturghan gunahliri, erzimes butliri bilen Israilning Xudasi Perwerdigarning ghezipini qozghap, shundaq boldi..

¹⁴ Élahning bashqa ishliri we qilghanlirining hemmisi «Israil padishahlirining tarix-tezkiriliri» dégen kitabta pütülgen emesmidi?

Zimri Israil üstige hóküm sürüdu

¹⁵ Yehudaning padishahi Asaning seltenitining yigirme yettinchi yilida Zimri Tirzahta yette kün seltenet qildi. Xelq Filistiylerge tewe bolghan Gibbétonni qorshiwélip bargah tikkenidi. ¹⁶ Bargahda turghan xalayıq: — «Zimri qest qilip padishahni öltürdi» dep anglidi. Shuning bilen pütkül Israil shu küni bargahda qoshunning serdari Omrini Israilga padishah qildi. ¹⁷ Andin Omri Israilning hemmisini yéteklep, Gibbétondin chiqip, Tirzahnı qorshidi. ¹⁸ We shundaq boldiki, Zimri sheherning élinghanliqini körüp, padishah ordisdiki qorghangha kirip, ordigha ot qoyuwetti, özi köyüp öldi. ¹⁹ Bu ish özining gunahliri üçhün, yeni Perwerdigarning neziride rezillik qilip, Yeroboamning yolida yürüp, Israilni gunahqa putlashturghan gunahna mangghini üçhün shundaq boldi. ²⁰ Zimrining bashqa ishliri we qest qilghini toghrisida «Israil padishahlirining tarix-tezkiriliri» dégen kitabta pütülgen emesmidi?

16:2 1Pad. 14:7

16:3 1Pad. 15:29

16:4 1Pad. 14:11; 15:29; 16:12

16:10 2Pad. 9:31

16:11 «uning uruq-tughqanliri we dostliridin bir erkeknimu tirik qaldurmidi» — buningda «(herbir) erke» ibranıy tilida: «tamgha qarap siyidighan herbiri» dégenlik bilen ipadilinidu.

16:13 «erzimes butliri bilen...» — ibranıy tilida «yoq bolghan nersiliri bilen...»

²¹ Emma Israil xelqi ikkige bölünüp, ularning yérimi Ginatning oghli Tibnini padishah qilishqa uninggha egeshti; bashqa yérimi bolsa Omrige egeshti. ²² Emdi Omrige egeshken xelq Ginatning oghli Tibnige egeshken xelqtin küchlük chiqti. Tibni öldi; Omri padishah boldi.

²³ Yehudaning padishahi asaning ottuz birinchi yilida Omri Israilgha padishah bolup on ikki yil seltenet qildi. U Tirzahta alte yil seltenet qildi. ²⁴ U Shemerdin Samariye égzlikini ikki talant kümüşhke sétiwélip, shu égzlik üstige quruluşlarni sélip bir sheher bina qilip, uni égzlikning esliy igisi Shemerning nami bilen «Samariye» dep atidi. ²⁵ Omri Perwerdigarning neziride rezil bolghanni qildi, özidin ilgiriki padishahlarning hemmisidin better bolup yamanliq qildi. ²⁶ U Nibatning oghli Yeroboamning hemme yollarida, shundaqla jümlidin uning Israilni gunahqa putlashturghan gunahi ichide mangdi; ular erzimes butliri bilen Israilning Xudasi Perwerdigarning ghezipini qozghidi.

²⁷ Omrining bashqa ishliri, uning qilghanlirining hemmisi, körsetken qudriti toghrisida «Israil padishahlirining tarix-tezkiriliri» dégen kitapta pütülgen emesmidi?

²⁸ Omri ata-bowiliri arisida uxldi we Samariyede depne qilindi. Andin uning oghli Ahab ornida padishah boldi.

Ahab xelqni butpereslikke téximu azduridu

²⁹ Yehuda padishahi Asaning seltenitining ottuz sekkizinchi yilida Omrining oghli Ahab Israilgha padishah boldi. Omrining oghli Ahab Samariyede yigirme ikki yil Israilning üstide seltenet qildi. ³⁰ Emma Omrining oghli Ahab Perwerdigarning neziride özidin ilgirikilerning hemmisidin ashurup yamanliq qildi. ³¹ We shundaq boldiki, u Nibatning oghli Yeroboamning gunah-lirida yürüş anche éghir gunah emestek, u Zidoniylarning padishahi Etbaalning qizi Yizebelni xotunluqqa aldi we shuning bilen u Baal dégen butning qulluqida bolup, uninggha sejde qildi. ³² U Samariyede yasighan Baalning butxanisi ichige Baalgha bir qurbangah yasidi.

³³ Ahab hem bir «Asherah but»nimu yasatti; Ahab shundaq qilip uningdin burun ötken Israilning hemme padishahlirining Israilning Xudasi Perwerdigarning ghezipini qozghighan ish-liridin ashurup yamanliq qildi. ³⁴ Uning künliride Beyt-Ellik Xiel Yérixo shehirini yasidi; lékin u uning ulini salghanda tunji oghli Abiram öldi; we derwazilirini salghanda uning kenji oghli Segub öldi; shuning bilen Perwerdigarning nunning oghli Yeshua arqiliq Yérixo toghruluq éyt-qan sözi emelge ashuruldi...

Iliyas peyghember meydangha chiqidu

17¹ Emdi Giléadta turuwatqanlardin bolghan Tishbiliq Iliyas Ahabqa: — Men xizmitide turuwatqan Israilning Xudasi Perwerdigarning hayati bilen qesem qilimenki, méning sözümsiz bu yillarda ne shebnem ne yamghur chüshmeydu, dédi...

² Andin Perwerdigarning sözi uninggha kélip: —

³ Bu yerdin kétip, meshriq terepke béríp, Iordan deryasining u teripidiki qérit éqinining boyida özüngni yoshurghin; ⁴ we shundaq boliduki, sen éqinning süyidin ichisen; mana, sanga u yerde ozuq yetküzüp bérishke qagha-quzghunlarni buyrudum, déyildi.

16:34 «u uning ulini salghanda tunji oghli Abiram öldi; we derwazilirini salghanda uning kenji oghli Segub öldi. Shuning bilen Perwerdigarning ... Yeshua arqiliq éytqan sözi emelge ashuruldi» — Yeshua peyghemberning Yérixo shehirige qarita leniti toghruluq «Yeshua» 6:26ni körüng.

16:34 Ye. 6:26

17:1 «Giléadta turuwatqanlardin bolghan Tishbiliq Iliyas...» — «Iliyas» ibranij tilidiki «Éliyah» dégenning erebche teleppuzidur. «Éliyah»ning menisi «Perwerdigar (Yah) méning Xudayim». «Iliyas» oqurmenlerge tonush bolghachqa, peyghemberning namining erebche teleppuzini ishlettuq. «Men xizmitide turuwatqan Israilning Xudasi Perwerdigar» —Ibraniy tilida «Men uning (Xudaning) aldida turuwatqan, Israilning Xudasi Perwerdigar» dégen söz bilen ipadiliniidu. Iliyas özini padishahning ordisida daim ghojisining aldida turuwatqan xizmetkargha oxshitidu.

17:1 Yaq. 5:17

⁵ Shuning bilan u Perwerdigar buyrug'handek qilib, Iordan deryasining u teripidiki qérit éqiniga béríp, u yerde turdi. ⁶ Qagha-quzghunlar etigende nan bilan gösh, her kechte yene nan bilan gösh yetküzúp béretti. U özi éqinning süyidin ichetti. ⁷ Lékin zéminda yamghur yaghmighini üçün birmezgildin kéyin éqin su qurup ketti. ⁸ U waqitta Perwerdigarning sözi uninggha kélíp: — ⁹ Ornungdin turup Zidondiki Zarefatqa béríp, u yerde turghin; mana, Men u yerdiki bir tul xotunni séni béqishqa buyrudum, déyildi..

¹⁰ U ornidin turup Zarefatqa béríp, sheherning derwazisigha kelgende, mana u yerde bir tul xotun otun térip turatti. U tul xotunni chaqirip: — Ötünimen, qachida manga ichkili azraq su élip kelgeysen, dédi.

¹¹ U su alghili mangghanda, u yene: — Ötünimen, manga qolungda bir chishlem nanmu alghach kelgeysen, dédi.

¹² Emma u: — Perwerdigar Xudayingning hayati bilen, sanga qesem qilimenki, mende héch nan yoq, peqet idishta bir changgal un, kozida azghine may bar, mana ikki tal otun tériwatimen; andin béríp özüm bilen oghlumgha nan étíp, uni yep ölimiz, dédi.

¹³ Iliyas uninggha: — Qorqmighin; béríp éytqiningdek qilghin; lékin awwal bir kichik toqach étíp, manga élip kelgin; andin özüng bilen oghlunggha nan etkin. ¹⁴ Chünki Israilning Xudasi Perwerdigar mundaq deydu: — «Perwerdigar yer yüzige yamghur yaghduridighan küngichilik idishtiki un tügimeydu we kozidiki may kémeymeydu», dédi.

¹⁵ Shuning bilan u béríp, Iliyasning éytqinidek qildi we u, Iliyas we ayalning öyidikiler xéli künlergiche yédi. ¹⁶ Perwerdigarning Iliyas arqiliq éytqan sözi boyiche, idishtiki un tügimidi we kozidiki maymu kémeymidi. ¹⁷ Shu ishlardin kéyin shundaq boldiki, öyning igisi bolghan bu ayalning oghli késel boldi. Uning késili shundaq éghirliship kettiki, uningda nepes qalmidi.

¹⁸ Ayal Iliyasqa: — I Xudaning adimi, méning sen bilen néme alaquem bar idi? Sen gunahimni yadqa keltürüp, oghlumning jénigha zamin bolushqa keldingmu? — dédi.

¹⁹ U uninggha: — Oghlungni qolumgha bergin, dep uni uning quchiqidin élip özi olturghan balixanigha élip chiqip öz ornigha qoyup, ²⁰ Perwerdigargha peryad qilip: — I Xudayim Perwerdigar, men méhman bolghan bu tul xotunning oghlini öltürüş bilen uning béshighimu bala chüshürdungmu? — dep nida qildi.

²¹ U balining üstige üç qétim özini chaplap, Perwerdigargha peryad qilip: — I Perwerdigar Xudayim, bu balining jéni özige yene yénip kirsun! — dep nida qildi..

²² Perwerdigar Iliyasning peryadini anglidi; balining jéni uninggha yénip kirishi bilen u tirildi.

²³ Iliyas balini balixanidin élip chüshüp, öyge kirip, anisigha tapshurup berdi. Iliyas: — Mana oghlung tiriktur, dédi.

²⁴ Ayal Iliyasqa: — Men shu ish arqiliq emdi séning Xudaning adimi ikenlikingni, aghzingdin chiqqan Perwerdigarning sözi heqiqet ikenlikini bildim, dédi.

Iliyas peyghember Israilni towa qilishqa chaqiridu

18¹ Uzun waqit ötüp, Perwerdigarning sözi qurghaqchiliqning üçinchi yilida Iliyasqa kélíp: — Sen béríp özüngni Ahabning aldida ayan qilghin, we Men yer yüzige yamghur yaghdurimen, déyildi.

² Shuning bilan Iliyas özini Ahabning aldida ayan qilghili chiqip ketti. Acharchiliq bolsa Samariyede qattiq idi. ³ Ahab ordisdiki ghojidar Obadiyani chaqirdi (Obadiya tolimu teqwadar kishi bolup Perwerdigardin intayin qorqatti). ⁴ Yizebel Perwerdigarning peyghemberlerini öltürüp yoqitiwatqanda Obadiya yüz peyghemberni élip elliktin-elliktin ayrim-ayrim ikki ghargha yo-

17:9 Luqa 4:25, 26

17:21 «bu balining jéni özige yene yénip kirsun!» — «balining jéni»: Ibraniy tilida «jan» we «nepes» bir sözdur.

shurup, ularni nan we su bilen baqqanidi). ⁵ Ahab Obadiyagha: — Zéminni kézip hemme bulaq we hemme jilghilargha bérip baqqin; u yerlerde at-qéchirlarni tirik saqlighudek ot-chöp tépilmikin? Shundaq bolsa bizning ulaghlirimizning bir qismini soymay turalarmiz, dédi.

⁶ Ular herbiri jaylarga bölünüp mangdi; Ahab öz aldigha mangdi, Obadiyamu öz aldigha mangdi. ⁷ Obadiya öz yolida kétip barghanda, mana, uninggha Iliyas uchridi. U uni tonup yerge yiqilip düm yétip: Bu rast sen, ghojam Iliyasmu? — dep soridi.

⁸ U uninggha: — Bu men. Bérip öz ghojanggha: — Iliyas qaytip keldi! dep éytqin, dédi.

⁹ U Iliyasqa mundaq dédi: — «Sen qandaqsige keminengni öltürgili Ahabning qoligha tap-shurmachchi bolisen, men zadi néme gunah qildim? ¹⁰ Öz Xudaying Perwerdigarning hayati bilen qesem qilimenki, ghojam adem ewetip séni izdimigen héch el we memliket qaldim. Shu el, memliketler: «U bu yerde yoq» dése, padishah ulargha séni tapalmighangha qesem ichküzdü. ¹¹ Lékin sen mangga hazir: — «Bérip ghojanggha: — Iliyas qaytip keldi! dégin» — deysen! ¹² Men qéshingdin ketkendin kéyin, Perwerdigarning Rohi séni men bilmigen yerge élip baridu; shundaqta men Ahabqa xewer yetküzüp, lékin u séni tapalmisa, méni öltüridu. Emeliyette, kemineng yashliqimdin tartip Perwerdigardin qorqup kelgenmen. ¹³ Yizebel Perwerdigarning peyghemberlirini öltürgende méning qandaq qilghinim, yeni men Perwerdigarning peyghemberliridin yüzni elliktin-elliktin ayrim-ayrim ikki ghargha yoshurup, ularni nan we su bilen teminlep baqqanliqim sen ghojamgha melum qilinghan emesmu? ¹⁴ Emdi sen hazir manga: — «Bérip ghojanggha: — Mana Iliyas keldi dégin», — déding. Shundaq qilsam u méni öltüridu!».

¹⁵ Lékin Iliyas: — Men xizmitide turuwatqan samawi qoshunlarning Serdari bolghan Perwerdigarning hayati bilen qesem qilimenki, men jezmen bügün uning aldida ayan bolimen, dédi.

¹⁶ Shuning bilen Obadiya Ahabning qéshigha bérip uninggha xewer berdi. Ahab Iliyas bilen körüshkili bardi. ¹⁷ Ahab Iliyasni körgende uninggha: — Bu senmu, i Israilgha bala keltür-güchi?! — dédi.

¹⁸ U jawab bérip: — Israilgha bala keltür-güchi men emes, belki sen bilen atangning jemetidikiler! Chünki siler Perwerdigarning emrlirini tashlap Baal dégen butlarga tayinip egeshkensiler. ¹⁹ Emdi adem ewetip Karmel téghida pütkül Israilni yéninggha jem qil, shundaqta Yizebelning dastixinidin ghizalinidighan Baalning töt yüz ellik peyghembiri bilen Asherahning töt yüz peyghembirini yighdur, — dédi.

²⁰ Shuning bilen Ahab Israilning hemmisige ademlerni ewetip, peyghemberlerni Karmel téghigha yighdurdi.

²¹ Iliyas barliq xelqge yéqin kélip: — Qachanghiche ikki pikir arisida arisaldi turisiler? Eger Perwerdigar Xuda bolsa, uninggha egishinglar; Baal Xuda bolsa, uninggha egishinglar, dédi. Emma xelq uninggha jawab bermey, ün-tin chiqarmidi.

²² Iliyas xelqge: — Perwerdigarning peyghemberliridin peqet men yalghuz qaldim. Emma Baalning peyghemberliri töt yüz ellik kishidur. ²³ Emdi bizge ikki buqa bérilsun. Ular özlirige bir buqini tallap, soyup parchilap otunning üstige qoysun, emma ot yaqmisun. Menmu bashqa bir buqini teyyar qilip ot yaqmay otunning üstige qoyay. ²⁴ Siler bolsanglar, öz ilahlirlarning namini chaqirip nida qilinglar. Men bolsam, Perwerdigarning namini chaqirip nida qilimen. Qaysi Xuda ot bilen jawab berse, shu Xuda bolsun, dédi. Hemme xelq: — Bu obdan gep, dep jawab berdi.

²⁵ Iliyas Baalning peyghemberlirige: Siler köp bolghach awwal özünglar üçhün bir buqini tallap teyyar qilinglar; andin héch ot yaqmay öz ilahinglarning namini qichqirip nida qilinglar, dédi.

²⁶ Ular uning dégini boyiche özlirige bérilgen buqini élip uni teyyar qildi. Etigendin chüshkiche

18:15 «Men xizmitide turuwatqan Israilning Xudasi Perwerdigar» — ibraniy tilida «Men uning (Xudaning) aldida turuwatqan, Israilning Xudasi Perwerdigar» dégen söz bilen ipadiliduru. Iliyas özini padishahning ordısında daim ghojisining aldida turuwatqan xizmetkargha oxshitidu.

18:17 Am. 7:10

18:21 Ye. 24:15

ular Baalning namini qichqirip: — I Baal, bizga jawab bergin! dep nida qildi. Lékin héch awaz yaki héch jawab bolmide. Ular raslangan qurbangah chöriside toxtimay sekreytti.²⁷ Chüsh kirgende Iliyas ularni zangliq qilip: — Ünlükrek qichqiringlar; chünki u bir ilah emesmu? Belkim u chong-qur xiyalga chömüp ketkendu, yaki ish bilen chiqip ketkendu, yaki bir seperge chiqip ketkendu? Yaki bolmisa u uxlawatqan bolushi mumkin, uni oyghitishinglar kérek?! — dédi.

²⁸ Ular téximu ünlük chaqirip öz qaidisi boyiche qangha milinip ketküche özlirini qilich we neyze bilen tilatti.²⁹ Chüshtin kéyin ular «bésharet bériwatqan» haletke chüshüp kechlik qurbanliq waqtighiche shu halette turdi. Lékin héch awaz anglanmide, yaki jawab bergüchi yaki ijabet qilghuchi melum bolmide.

³⁰ Iliyas hemme xelqe: — Yénimgha yéqin kélinglar, dédi. Hemme xelq uninggha yéqin kelgendin kéyin u Perwerdigarning shu yerdiki yiqitilghan qurbangahini qaytidin qurup chiqti.

³¹ Iliyas on ikki tashni aldi. Bu tashlarning sani Perwerdigarning «Naming Israil bolsun» dégen sözini tapshuruwalghan Yaqupning oghulliridin chiqqan qebililerning sani bilen oxshash idi.

³² Shu tashlardin u Perwerdigarning nami bilen bir qurbangahni yasidi. U qurbangahning choriside ikki séah dan patqudek azgal kolidi.³³ Andin u otunni rastlap, buqini parchilap otuning töpisiqe qoydi.

³⁴ U: — Töt idishni sugha toshquzup uni köydürme qurbanliq we otuning üstige tökünglar, — dédi. Andin: Yene bir qétim qilinglar» — déwidi, ular shundaq qildi. U yene: — Üchinchi mer-tiwe shundaq qilinglar, dédi. Ular üchinchi meritiwe shundaq qilghanda³⁵ su qurbangahning chörisidin éqip chüshüp, kolanghan azgalnimu su bilen toldurdi.

³⁶ Kechlik qurbanliqning waqti kelgende Iliyas peyghember qurbanliqqa yéqin kélip mundaq dua qildi: — Ey Perwerdigar, Ibrahim bilen Ishaq we Israilning Xudasi, Özüngning Israilda Xuda bolghiningni ashkara qilghaysen, shundaqla méning Séning qulung bolup bularning hemmisini buyruqung bilen qilghanliqimni бүгүн bildürgeysen.³⁷ Manga ijabet qilghaysen, ey Perwerdigar, ijabet qilghaysen; shuning bilen bu xelqe sen Perwerdigarning Xuda ikenlikingni hemde ularning qelblirini toghra yolgha yandurghuchi özüng ikenlikingni bildürgeysen, dédi.

³⁸ Shuning bilen Perwerdigarning oti chüshüp köydürme qurbanliqni, otunni, tashlarni we topini köydürüp azgaldiki sunimu yoqitiwetti.

³⁹ Xelqlerning hemmisi buni körüpla, ular düm yiqilip: — Perwerdigar, u Xudadur, Perwerdigar, u Xudadur, déyishti.

⁴⁰ Iliyas xelqge buyrup: — Baalning peyghemberlirini tutunglar, héchqaysini qoyup bermenglar, — dédi. Ular ularni tutqanda Iliyas ularni kishun jilghisigha élip bérup, u yerde qetl qildurdi.

⁴¹ Iliyas Ahabqa bolsa: — Chiqip yep-ichkin. Chünki qattiq yamghurning shaldirlighan awazi anglanmaqta, — dédi.

⁴² Ahab qopup yep-ichish üçhün chiqti. Emma Iliyas Karmelning choqqisigha chiqip yerge éngiship, béshini tizingning otturisigha qoyup tizlinip⁴³ xizmetkarigha: — Chiqip déngiz terrepke qarighin, dédi. U chiqip sepsélip qarap: — Héchnerse körünmeydu, dédi. U jemi yette qétim: — Bérip qarap baqqin, dep buyrudi.

⁴⁴ Yettinchi qétim kelgende u: — Mana, déngizdin chiqiwatqan, adem aliqinidek kichik bir bulutni kördüm — dédi. Iliyas uninggha: — Chiqip Ahabqa: — «Harwini qétip töwenge chüshkin, bolmisa yamghur séni tosuwalidu», dep éytqin, — dédi.

18:29 «Chüshtin kéyin ular «bésharet bériwatqan» haletke chüshüp kechlik qurbanliq waqtighiche shu halette turdi» — «bésharet bériwatqan» ibranij tilida «peyghemberchiliq qiliwatqan» dégen ibare bilen ipadilimidu. «kechlik qurbanliq» chüshtin kéyin saet üçlerde bolatti.

18:31 Yar. 32:27; Ye. 4:5, 20; 2Pad. 17:34

18:32 «ikki séah» — bir séah belkim 13.5 litr idi, 2 séah 27 litr.

18:36 Mis. 3:6; Mat. 22:32; Mar. 12:26; Luqa 20:37; Ros. 7:32

⁴⁵ Angghuche asman bulut bilen tutulup, boran chiqip qattiq bir yamghur yaghdı. Ahab har-wigha chiqip Yizreelge ketti. ⁴⁶ Perwerdigarning qoli Iliyasning wujudida turghach, u bélini baghlap Ahabning aldida Yizreelning kirish éghizighiche yügürüp mangdı.

Iliyas peyghember Yizebeldin qachidu

19¹ Lékin Ahab Iliyasning hemme qilghinini, jümlidin hemme peyghemberlerni qilichlap öltürginini Yizebelge éytip berdi.

² Yizebel bolsa Iliyasqa bir xewerchi ewetip: — Eger ete mushu waqitqiche sen shularning jan-lirigha qilghiningdek men séning jéningni oxshash qilmisan, ilahlar mangimu shundaq qilsun hemde uningdinmu ziyade qilsun! — dep éyqtuzdı.

³ U buni bilgende, öz jénini qutquzmaq üçhün qéchip Yehuda tewesidiki Beer-Shébagha bardi. U u yerde öz xizmetkarini qaldurup qoyup, ⁴ Özi chölning ichige qarap bir kün yol mangdı. U u yer-diki bir shiwaqning qéshigha kélip uning astida olturup, özining ölümige tilek tilep: — I Perwerdi-gar emdi boldi, jénimni alghin; némila dégenbilen men ata-bowilirimdin artuq emesmen, — dédi.

⁵ U shu shiwaq astida yétip uxlap qaldı. Mana bir perishte uni noqup uninggha: — Qopup, nan yégin, dédi.

⁶ U qarisa béshida qiziq choghlarda pishiwatqan bir poshkal we bir koza su turatti. U yep-ichip yene uxlighili yatti. ⁷ Andin Perwerdigarning Perishtisi yene kélip ikkinchi qétim uni noqup uninggha: — Qopup nan yégin. Bolmisa yolungning éghirini kötürelmeysen, dédi.

⁸ U qopup yep-ichti. Shu taamin alghan quwwet bilen u qiriq kéche-kündüz méngip Xudaning téghi Horebge yétip bardi. ⁹ U u yerdiki ghargha kirip qondi. We mana, Perwerdigarning sözi uninggha kélip mundaq déyildi: — I Iliyas, bu yerde néme qiliwatisen?.

¹⁰ U jawab bérip: — Samawi qoshunlarning Serdari bolghan Xuda Perwerdigar üçhün zor ot-luq muhebbet bilen heset qildim. Chünki Israillar Séning eh dengni tashlap qurbangahliringni yiqitip, Séning peyghemberliringni qilich bilen öltürdi. Men, yalghuz menla qaldim we ular méning jénimni alghili qestlewatidu, dédi. —

¹¹ U uninggha: — Chiqip, Perwerdigarning aldida taghda turghin, dédi. Mana, Perwerdigar ötüp kétéwatatti; uning aldida zor küchlük bir shamal chiqip, taghlarni sundurup, qoram tashlarni parchilap chéqiwetti. Lékin Perwerdigar shamalda emes idi. Shamaldin kéyin bir yer tewresh boldi. Lékin Perwerdigar yer tewreshte emes idi. ¹² Yer tewreshtin kéyin bir lawuldighan ot kötürüldi. Lékin Perwerdigar otta emes idi. Ottin kéyin boshqina, mulayim bir awaz anglandı. —

¹³ We shundaq boldiki, Iliyas shuni anglap, yüzini yépinchisi bilen orap gharning aghzigha bérip turdi. Mana, bir awaz chiqip uninggha: — I Iliyas, sen bu yerde néme qiliwatisen? — dédi.

¹⁴ U jawab bérip: — Samawi qoshunlarning Serdari bolghan Xuda Perwerdigar üçhün zor otluq muhebbet bilen heset qildim. Chünki Israillar Séning eh dengni tashlap qurbangahliringni yiqi-tip, Séning peyghemberliringni qilich bilen öltürdi. Men yalghuz menla qaldim we ular méning jénimni alghili qestlewatidu, dédi.

19:8 «Xudaning téghi Horeb» — «Horeb téghi» del Paran chöl-bayawanigha jaylashqan, Musa peyghember turup Israil üçhün «Tewrat qanuni»ni qobul qilghan «Sinay téghi»dur.

19:8 Mis. 34:28; Mat. 4:2

19:9 «U u yerdiki ghargha kirip qondi» — ibraniy tilida «U ashu ghargha kirip qondi» déyilidu. «Ashu ghar» dégen sözge qarighanda oylaymizki, bu ghar tonush bir jay bolsa kérek. Yehudiy ölimilar bu gharni Xuda Musa peyghemberni yoshurup qoyghan jay idi dep qaraytti, biz bu pikirge qayilmiz («Mis.» 33:21-22ni körtüng).

19:10 «Perwerdigar üçhün zor otluq muhebbet bilen heset qildim» — démisekmü, Iliyasning: «otluq muhebbet bilen heset qildim» dégini özining Israilning Xudagha emes, belki türlük yirginchlik butlarga ibadet qilghanliqigha qarap «ibadet peqet Xudaghila mensup bolush kérek» dep butlarga yaki butlarning keynide turuwatqan jin-sheytanlarga we ularning wekili bolghan saxta peyghemberlerge bolghan hesitini körsitidu.

19:10 Rim. 11:3

19:12 «boshqina, mulayim bir awaz anglandı» — yaki «yénik, bosh bir tinish awaz anglandı».

« Padishahlar «1» »

¹⁵ Perwerdigar uninggha mundaq dédi: — Barghin, kelgen yolung bilen qaytip, andin Deme-shqning chölige barghin. U yerge barghanda Hazaelni Suriye üstige padishah bolushqa mesih qilghin.¹⁶ Andin Nimshining oghli Yehuni Israilning üstige padishah bolushqa mesih qilghin; öz ornunggha peyghember bolushqa Abel-Meholahliq Shafatning oghli Élishanimu mesih qilghin.¹⁷ We shundaq boliduki, Hazaelning qilichidin qéchip qutulghan herbirini Yehu öltüridu; Yehuning qilichidin qéchip qutulghan herbirini Élisha öltüridu.¹⁸ Lékin Israilda yette ming kishini, yeni Baalning aldida tizlirini pükmigén we uninggha aghzini söygüzmigen herbirini özümge saqlap qaldurdum, — dédi...

¹⁹ U u yerdin chiqip, Shafatning oghli Élishani tapti. U chaghda u yer heydewatatti; uning aldida on ikki jüp uy bar idi, u on ikkinchisi bilen qosh heydewatatti. Iliyas kélip uning üstige öz yépinchisini tashlap artip qoydi.²⁰ U uylarni tashlap Iliyasning keynidin yügürüp kélip: — Méni bérip atam bilen anamni söygili qoyghin, andin men kélip sanga egishey, — dédi. U uninggha: — Qaytqin; men sanga néme qildim? — dédi...

²¹ U uningdin ayrilip, özi ishletken bir jüp uyni soyup, ularning jabduqini otun qilip, göshini pishurup xelqge bériwidi, ular yédi. Andin u ornidin qopup Iliyasning keynidin egiship, uning xizmitide boldi.

Xuda Israilni Suriyedín qutquzidu

20¹ Suriyening padishahi Ben-Hadad pütkül qoshunini jem qildi; u ottuz ikki padishahni sheherge kirgüzüp Israilning padishahi Ahabning qéshigha ewetip uninggha: — ³ «Ben-Hadad mundaq deydu: — Séning kümüsh bilen altunung, séning eng chirayliq xotunliring bilen baliliringmu méningkidur» dep yetküzdi.

⁴ Israilning padishahi uninggha: — I ghojam padishah, sili éytqanliridek men özüm we barliqim siliningkidur, dep jawab berdi.

⁵ Elchiler yene kélip: — «Ben-Hadad söz qilip mundaq deydu: — Sanga derweqe: — Séning kümüsh bilen altunungni, séning xotunliring bilen baliliringni manga tapshurup bérisen, dégen xewerni ewettim. ⁶ Lékin ete mushu waqitlarda xizmetkarlirimni yéninggha ewetimen; ular ordang bilen xizmetkarliringning öylirini axturup, séning közliringde néme eziz bolsa, ular shuni qoligha élip kélidu» — dédi.

⁷ U waqitta Israilning padishahi zémindiki hemme aqsaqallarni chaqirip ulargha: — Bu kishining qandaq awarichilik chiqarmaqchi bolghanliqini bilip qélinglar. U manga xewer ewetip mendin xotunlirim bilen balilirim, kümüsh bilen altunlirimni telep qilghinida men uninggha yaq démidim, dédi.

⁸ Barliq aqsaqallar bilen xelqning hemmisi uninggha: — Qulaq salmighin, uninggha maqul démigén, dédi.

⁹ Buning bilen u Ben-Hadadning elchilirige: — Ghojam padishahqa, sili adem ewetip, öz kemiliridinde seplete sorighanning hemmisini ada qilimen; lékin kényinkisige maqul déyelmeymen, dep béringlar, — dédi. Elchiler yénip bérip shu sözni yetküzdi.

19:15 «Hazaelni Suriye üstige padishah bolushqa mesih qilghin» — «mesih qilish» toghrisida 1:34diki izahatni körüng.

19:17 2Pad. 9:14-37

19:18 «uninggha aghzini söygüzmigen herbirini özümge saqlap qaldurdum, — dédi» — Xudaning Iliyas peyghemberge éytqan sözlirining ehmiyiti, shundaqla Iliyasning Horeb téghigha sepirining meqsiti toghruluq «qoshunche söz»imizni körüng.

19:18 Rim. 11:4

19:19 «Iliyas... Shafatning oghli Élishani tapti... uning üstige öz yépinchisini tashlap artip qoydi» — Iliyas mushu herikiti bilen «Sen Élishagha peyghemberlik xizmitim tapshuruldi» dégendek idi.

19:20 «Qaytqin; men sanga néme qildim?» — Iliyasning bu déginini belkim Élishagha: «Peyghemberlik yoli tes, séningde Xudaning chaqiriqi bolmisa manga hergiz egeshme!» dégendek bir agah bolushi mumkin. «Padishahlar (2)» 2-babta Iliyas Élishagha yene buninggha oxshap kétédighan sözni qilidu.

« Padishahlar «1» »

¹⁰ Ben-Hadad uninggha yene xewer ewetip: — «Pütkül Samariye shehiride manga egeshkenlarning qollirigha ochumlighudek topa qélip qalsa, ilahlar mangimu shundaq qilsun we uningdin ashurup qilsun!» — dédi.

¹¹ Lékin Israilning padishahi jawab bérip: — «Sawut-qorallar bilen jابدunghuchi sawut-qorallardin yéshingüchidek maxtinip ketmisun!» dep éytinglar, — dédi..

¹² Ben-Hadad bu sözni anglighanda herqaysi padishahlar bilen chédirlirida sharab ichishiwatatti. U xizmetkarlirigha: — Sepke tizilinglar, dédi. Shuni déwidi, ular sheherge hujum qilishqa tizilishti.

Perwerdigar Israilni qutquzidu

¹³ U waqitta bir peyghember Israilning padishahi Ahabning qéshigha kélip: — Perwerdigar mundaq deydu: — «Bu zor bir top ademni kördüngmu? Mana, Men bu küni ularni séning qolunggha tapshurimen; shuning bilen sen Méning Perwerdigar ikenlikimni bilisen», dédi.

¹⁴ Ahab: — Kimning wasitisi bilen bolidu? dep soridi. U: — Perwerdigar mundaq deydu: «Waliylarning ghulamliiri bilen bolidu», dédi. U yene: — Kim hujumni bashlaydu? — dep soridi. U: — Sen özüng, dédi.

¹⁵ U waqitta waliylarning ghulamliirini saniwidi, ularning sani ikki yüz ottuz ikki neper chiqti. Andin kéyin u hemme xelqni, yeni barliq Israillarni saniwidi, ularning sani yette ming neper chiqti. ¹⁶ Israillar sheherdin chüsh waqtida chiqti. Ben-Hadad bilen shu padishahlar, yeni yademe kelgen ottuz ikki padishah bolsa chédirlirida sharab ichip mest bolushqanidi. ¹⁷ Waliylarning ghulamliiri yürüshte awwal mangdi. Ben-hadad adem ewetiwidi, ular uninggha xewer bérip: — «Samiyedin ademler kéliwatidu» — dédi.

¹⁸ U: — Eger sülhi tüzüshke chiqqan bolsa ularni tirik tutunglar, eger soqushqili chiqqan bol-simu ularni tirik tutunglar, dédi.

¹⁹ Emdi waliylarning bu ghulamliiri we ularning keynidiki qoshun sheherdin chiqip, ²⁰ herbiri özige uchrighan ademni chépip öltürdi. Suriyler qachti; Israil ularni qoghliidi. Suriyening padishahi Ben-Hadad bolsa atqa minip atliqlar bilen qéchip qutuldi. ²¹ Israilning padishahi chiqip hem atliqlarni hem jeng harwilirini bitchit qilip Suriylerni qattiq qir-chap qildi.

²² Peyghember yene Israilning padishahining qéshigha kélip uninggha: — Özüngni mustehkemlep, özüngni obdan dengsep, néme qilishing kéreklikini oylap baqqin. Chünki kéler yili etiyazda Suriyening padishahi sen bilen jeng qilghili yene chiqidu, dédi.

²³ Suriyening padishahining xizmetkarliiri uninggha mundaq dédi: — «Ularning ilahi tagh ilahi bolghachqa, ular bizge küchlük keldi. Lékin biz tüzlenglikte ular bilen soqushsaq, jezmen ulargha küchlük kélimiz. ²⁴ Emdi shundaq qilghayliki, padishahlarning herbirini öz mensipidin chüshürüp, ularning ornida waliylarni tikligeyla. ²⁵ Andin sili mehrum bolghan qoshunlirigha barawer bolghan yene bir qoshunni, yeni atning ornigha at, harwining ornigha harwa teyyar qildurup özlirige yighqayla; biz tüzlenglikte ular bilen soqushayli; shuning bilen ulargha küchlük kelmemdüq?». U ularning sözige qulaq sélip shundaq qildi.

²⁶ Kéyinki yili etiyazda Ben-Hadad Suriylerni éditlap toluq yighip, Israil bilen jeng qilghili Afek shehirige chiqti. ²⁷ Israillarmu özlirini éditlap, ozuq-tülük teyyarlap, ular bilen jeng qilishqa chiqti. Israillar ularning udulida bargah tikliwidi, Suriylarning aldida xuddi ikki top kichik oghlaq padisidek köründi. Lékin Suriyler pütkül zéminni qaplighanidi.

²⁸ Emma Xudaning adimi Israilning padishahining qéshigha kélip uninggha: — Perwerdigar mundaq deydu: — «Suriyler: Perwerdigar tagh ilahidur, jilghilarning ilahi emes, dep éytqini

20:11 «Sawut-qorallar bilen jابدunghuchi sawut-qorallardin yéshingüchidin maxtinip ketmisun!» — dégen maqal-temsilning menisi belkim «Jeng aldida turup özüngni ghelibichi sanima» — «Chüchürini xam sanima» dégender.

« Padishahlar «1» »

üchün, Men bu zor bir top ademning hemmisini séning qolunggha tapshurimen; shuning bilen siler Méning Perwerdigar ikenlikimni bilip yétisiler», dédi.

²⁹ Ikki terep yette kün bir-birining udulida bargahlirida turdi. Yettinchi küni soqush bashlandi. Israillar bir künde Suriylerdin yüz ming piyade eskerni öltürdi. ³⁰ Qalghanlar Afek shehirige qéchip kiriwaldi; lékin sépili örülüp ulardin yigirme yette ming ademning üstige chüshüp bésip öltürdi. Ben-Hadad özi beder qéchip sheherge kirip ichkiridiki bir öyge möküwaldi.

³¹ Xizmetkarliri uninggha: — Mana biz Israilning padishahlirini rehimlik padishahlar dep ang-liduq; shuning üchün bellirimizge böz baghlap bashlirimizgha kula yögep Israilning padisha-higha teslimge chiqayli. U silining janlirini ayarmikin? — dédi. ³² Shuning bilen ular bellirige böz baghlap bashlirigha kula yögep Israilning padishahining qéshigha bérip uninggha: — Kem-iniliri Ben-Hadad: «Jénimni ayighayla», dep iltija qildi, dédi. U bolsa: — U téxi hayatmu? U méning buradirim, dédi.

³³ Bu ademler bu sözni yaxshiliqning alamiti, dep oylap, derhalla uning bu sözini ching tutuwélip: — Ben-Hadad silining buraderliridur! — dédi. U: — Uni élip kélinglar, dep buyrudi. Shuning bilen Ben-Hadad uning qéshigha chiqti; shuning bilen u uni qolidin tartip jeng harwisigha chiqardi.

³⁴ Ben-Hadad uninggha: — Méning atam silining atiliridin alghan sheherlerni silige qayturup bérey. Atam Samariyede reste-bazarlirini tikligendek sili özliri üchün Demeshqte reste-bazar-larni tikleyla, — dédi. Ahab: — Bu shert bilen séni qoyup bérey, dédi. Shuning bilen ikkisi ehde qilishti we u uni qoyup berdi.

³⁵ Peyghemberlerning shagirtlirining biri Perwerdigarning buyruqi bilen yene birige: — Sen-din ötünimen, méni urghin, dédi. Lékin u adem uni urghili unimidi. ³⁶ Shuning bilen u uninggha: — Sen Perwerdigarning sözini anglimighining üchün mana bu yerdin ketkinginde bir shir séni boghup öltüridu, — dédi. U uning yénidin chiqqanda, uninggha bir shir uchrup uni öltürdi.

³⁷ Andin kéyin u yene bir ademni tépip uninggha: — Sendin ötünimen, méni urghin, dédi. U adem uni qattiq urup zeximlendürdi. ³⁸ Andin peyghember bérip öz qiyapitini özgertip, közli-rini téngiq bilen téngip yol boyida padishahni kütüp turdi.

³⁹ Padishah shu yerdin ötkende u padishahni chaqirip: — Kemniliri keskin jeng meydanigha chiqqanidim, we mana, bir adem manga burulup, bir kishini tapshurup: «Bu kishige ching qar-ighin, herqandaq sewebtin u yoqap ketse, sen öz jéningni uning jénining ornigha töleysen; bolmisa bir talant kümüş töleysen», dédi. ⁴⁰ Lékin men kemniliri u-bu ish bilen bend bolup kétép, uni yoqitip qoydum, dédi. Israilning padishahi uninggha: — Özüng békitkingindek sanga höküm qilinidu! — dédi.

⁴¹ U derhal közliridin téngiqni éliwetti; Israilning padishahi uni tonup uning peyghemberler-din biri ikenlikini kördi. ⁴² Peyghember uninggha: — Perwerdigar mundaq deydu: — «Men ha-laketke békitken ademni qolungdin qutulghili qoyghining üchün séning jéning uning jénining ornida élinidu; séning xelqing uning xelqing ornida élinidu», dédi.

⁴³ Shuning bilen Israilning padishahi xapa bolup, gheslikke chömgen halda Samariyege qay-tip ordisigha kirdi.

Ahab qatilliq qilip Nabotni öltüridu

21¹ Bu ishlardin kéyin shundaq boldiki, Yizreellik Nabotning Yizreelde, Samariyening padishahi Ahabning ordisining yénida bir üzümzarliqi bar idi. ² Ahab Nabotqa söz qilip: — Öz üzümzarliqingni manga bergin, méning öyümge yéqin bolghach, uni bir sey-köktatliq

20:35 «Peyghemberlerning shagirtliri» — bu ibare söz ibranij tilida «peyghemberlerning oghulliri» dégenlik bilen ipadlinidu.

20:42 1Pad. 22:37, 38

bagh qilay. Uning ornida sanga obdanraq bir üzümzarliq bérey yaki layiq körseng bahasini neq bérimen, dédi.

³ Emma Nabot Ahabqa: — Perwerdigar méni ata-bowilirimning mirasini sanga sétishni mendin néri qilsun, dédi.

⁴ Ahab Yizreellik Nabotning: «Ata-bowilirimning mirasini sanga bermeymen» dep éytqan sözidin xapa bolup gheshtlikke chömgen halda ordisigha qaytti; u kariwatta yétip yüzini tam terrepke örüp nanmu yémidi. ⁵ Xotuni Yizebel uning qéshigha kélip: Rohiy keypiyating némishqa shunche töwen, némishqa nan yémeysen? — dédi.

⁶ U uninggha: — Men Yizreellik Nabotqa söz qilip: «Üzümzarliqingni manga pulgha berseng, yaki layiq körseng uning ornigha bashqa üzümzarliq bérey» dédim. Lékin u: «Sanga üzümzarliqimni bermeymen» dédi, — dédi.

⁷ Xotuni Yizebel uninggha: — Sen hazir Israilning üstige seltenet qilghuchi emesmu? Qopup nan yep, könglüngni xush qilghin; men sanga Yizreellik Nabotning üzümzarliqini érishtürimen, dédi.

⁸ Andin u Ahabning namida bir xet yézip, üstige uning möhürini bésip, xetni Nabotning shehride uning bilen turuwatqan aqsaqallar we mötiwerlerge ewetti. ⁹ Xette u mundaq yazghanidi: — «Roza tutush kérek dep buyrup, xelqning arisida Nabotni törde olturghuzghin; ¹⁰ ikki ademni, yeni Béliyalning balisini uning udulida olturghuzup, ularni Nabotning üstidin erz qilghuzup: «Sen Xudagha we padishahqa lenet oqudung» dep guwahliq bergüzünglar. Andin uni élip chiqip chalma-késeq qilip öltürünglar»..

¹¹ Sheherning ademleri, yeni uning shehiride turuwatqan aqsaqalar bilen mötiwerler Yizebelning ulargha ewetken xétide pütülgendek qildi; ¹² ular rozini buyrup, xelqning arisida Nabotni törde olturghuzdi. ¹³ Andin u ikki adem, yeni Béliyalning baliliri xelqning aldida Nabot üstidin erz qilip: «Nabot Xudagha we padishahqa deshnem qildi» dep guwahliq berdi. Shuning bilen ular Nabotni sheherning tashqirigha sörep élip chiqip, tashlar bilen chalma-késeq qilip öltürdi.

¹⁴ Andin ular Yizebelge adem ewetip: «Nabot chalma-késeq qilip öltürüldi» dep xewer berdi.

¹⁵ Yizebel Nabotning chalma-késeq qilinip öltürülgenlikini anglighanda Ahabqa: Qopup, Yizreellik Nabotning sanga pulgha bergili unimighan üzümzarliqini tapshurup alghin; chünki Nabot hayat emes, belki öldi, dédi.

¹⁶ Shundaq boldiki, Ahab Nabotning ölgenlikini anglap, Yizreellik Nabotning üzümzarliqini igilesh üçün shu yerge bardi. ¹⁷ Lékin Perwerdigarning sözi Tishbiliq Iliyasqa kélip mundaq déyildi: — ¹⁸ «Qopup bérip, Samariyede olturushluq Israil padishahi Ahab bilen uchrashqin; mana u Nabotning üzümzarliqida turidu; chünki uni igiliwélissh üçün u yerge bardi. ¹⁹ Uninggha: — «Adem öltürdüngmu, yérini igiliwaldingmu?» — dégin. Andin uninggha yene söz qilip: — Perwerdigar mundaq deydu: — «Nabotning qénini itlar yalighan jayda séning qéningnimu itlar yalaydu» — dégin.

²⁰ Ahab Iliyasqa: — I düshminim, méni taptingmu? — dédi. U jawaben mundaq dédi: — Rast, men séni taptim; chünki sen Perwerdigarning neziride rezillik qilish üçün özüngni sétiwetting. ²¹ Perwerdigar: «Mana, Men üstüngge bala chüshürüp neslingni yoqitip, sen Ahabning Israilda qalghan jemetidiki hemme erkekn, hetta ajiz yaki méyip bolsun, hemmisini üzüp yoqitimen;... ²² we sen Méning ghezipimni qozghap Israilni gunahqa azdurghining üçün sé-

21:10 «Béliyalning balisi» — ibraniiy tilida «Béyal» Iblisning (yeni Sheytanning) yene bir ismi. Démeq, bu söz tolimu iplas ademni körsitidu.

21:21 «Men ... neslingni yoqitip,...» — yaki «Men neslingni...köydüriwétip,...». «Ahabning Israilda qalghan jemetidiki hemme erkeq» — ibraniiy tilida: «Ahabning Israilda qalghan jemetide, tamgha qarap siyidighan herbiri» dégenlik bilen ipadiliniidu. «hetta ajiz yaki méyip bolsun, hemmisini...» — buning bashqa birxil terjimisi: «yaki qul yaki hör bolsun, hemmisini...».

21:21 2Pad. 9:7, 8, 9

« Padishahlar «1» »

ning jemetingni Nibatning oghli Yeroboamning jemeti we Axiyahning oghli Baashaning jemetige oxshash qilimen» — deydu, — dédi..

²³ — Yizebel toghrisidimu Perwerdigar söz qilip: «Yizreelning sépilining téshida itlar Yizebelni yeydu..²⁴ Ahabning jemetidikilerdin sheherde ölgenlerni itlar yeydu; sehrada ölgenlerni bolsa asmandiki qushlar yeydu» dédi²⁵ (Berheq, xotuni Yizebelning qutritishliri bilen Perwerdigarning neziride rezillik qilghili özini satqan Ahabdek héchkim yoq idi..²⁶ U Perwerdigar Israilarning aldidin heydep qoghliwetken Amoriylarning qilghinidek qilip, yirginchlik butlarga tayinip egiship, lenetlik ishlarni qilatti).

²⁷ Lékin Ahab bu sözlerni anglighanda öz kiyimlirini yirtip bedinige böz yögep, roza tutti. U böz rextte yatatti, jimjit mangatti.

²⁸ U waqitta Perwerdigarning sözi Tishbiliq Iliyasqa kélip: —

²⁹ «Ahabning Méning aldimda özini qandaq töwen tutuwatqanliqini kördüngmu? U özini Méning aldimda töwen tutuwatqanliqi tüpeylidin, bu balani uning künliride keltürmeymen, belki uning oghlining künliride uning jemetige keltürimen» — déyildi.

Ahab jengde ölüdü

2Tar. 18:2-34

22¹ Üch yilghiche Suriye bilen Israilning otturısında jeng bolmighachqa, ular tinchliqta ötti. ² Üchinchi yilda bolsa Yehudaning padishahi Yehoshafat Israilning padishahini yoqlap bardı. ³ Israilning padishahi öz xizmetkarlirigha: — Giléadtiki Ramot bizningki ikenlikini bilisilergu? Shundaq iken, némishqa biz jim olturup, téxiche Suriyening padishahining qolidin uni almaymiz? — dédi.

⁴ U Yehoshafatqa: — Jeng qilghili méning bilen Giléadtiki Ramotqa bérishqa maqul bolamdila? — dep soridi. Yehoshafat Israilning padishahigha jawab bérıp: — Biz silining-méning dep ayrimaymiz; méning xelqim özlirining xelqidur, méning atlirim silining atliridur, dédi..

⁵ Lékin Yehoshafat Israilning padishahigha: — Ötünimenki, bugün awwal Perwerdigarning sözini sorap körgeyla, dédi.

⁶ Shuning bilen Israilning padishahi peyghemberlerni, yeni töt yüzche ademni yighdurup ular-din: — Soqushqili Giléadtiki Ramotqa chiqsam bolamdu, yoq? — dep soriwidi, ular: — Chiqqin, Reb uni padishahning qoligha béridu, déyishti.

⁷ Lékin Yehoshafat bolsa: — Bulardin bashqa, yol sorighudek Perwerdigarning birer peyghembiri yoqmu? — dep soridi..

⁸ Israilning padishahi Yehoshafatqa jawab bérıp: — Perwerdigardin yol soraydighan yene bir adem bar; lékin u méning toghramda qutluqni emes, belki balayi'apetni körsitip bésharet bergechke, men uni öch körimen. U bolsa Imlahning oghli Mikayadur, dédi. Yehoshafat: — I aliy-liri, sili undaq démigeyla, dédi.

⁹ Andin Israilning padishahi bir chakirini chaqirıp uninggha: — Chaqqan bérıp, Imlahning oghli Mikayani chaqirtip kel, dep buyrudi.

21:22 1Pad. 15:29; 16:3, 11

21:23 2Pad. 9:35-37

21:25 1Pad. 16:33

22:4 «Biz silining-méning dep ayrimaymiz» —Ibraniy tilida «Men özüm sanga oxshash bolimen» dégen söz bilen ipadiliniidu.

22:7 «Bulardin bashqa, yol sorighudek Perwerdigarning birer peyghembiri yoqmu?» — Yehoshafat (5-ayette): «Bügün awwal Perwerdigarning sözini sorap körgeyla» deydu. Lékin «peyghemberler» «Perwerdigar» (ibraniy tilida «Yehwe, Yehowah») dégen namni (awwal) ishletmey, belki «Xuda» (ibraniy tilida «Elohim») yaki «Reb» («Adonay») dep ishlitidu. Shunga Yehoshafat «peyghemberler»ning bésharetliridin qattiq guman qilghan bolsa kérek. 7-ayet we keyinki ayetlernimu körüng.

¹⁰ Emdi Israilning padishahi bilan Yehudaning padishahi Yehoshafat shahane kiyimlarini kiyiship, Samariyening derwazisining aldidiki xamanda herbiri öz textide olturushti. Ularning aldidida peyghemberlarning hemmisi bésharet bermekte idi.¹¹ Kenanahning oghli Zedekiya bolsa özi tömürdin münggüzlerni yasap chiqip: — Perwerdigar mundaq deydu: — «Mushu münggüzlər bilan Suriylerni yoqatquche üsüp ursila», dédi.¹² Hemme peyghemberler shuninggha oxshash bésharet bérip: «Giléadtiki Ramotqa chiqip sözsiz muweppeqiyet qazinila; chünki Perwerdigar uni padishahning qoligha tapshuridiken», déyishti.

¹³ Mikayani qichqirghili barghan xewerchi uninggha: — Mana, hemme peyghemberler birdek padishahqa yaxshi xewer bermekte; emdi ötünimen, séning sözüngmu ularning sözi bilan birdek bolup, yaxshi bir xewerni bergin, dédi.

¹⁴ Emma Mikaya: — Perwerdigarning hayati bilen qesem qilimenki, Perwerdigar manga néme éytisa, men shuni éytimen, dédi.

¹⁵ U padishahning aldigha kelgende padishah uningdin: I Mikaya, jeng qilghili Giléadtiki Ramotqa chiqsaq bolamdu, yoq? — dep soriwidi, u uninggha jawab bérip: — Chiqip muweppeqiyet qazinisen; chünki Perwerdigar sheherni padishahning qoligha béridu, dédi..

¹⁶ Lékin padishah uninggha: — Men sanga qanche qétim Perwerdigarning namida rast geptin bashqisini manga éytmasliqqa qesem ichküzüshüm kérek?! — dédi.

¹⁷ Mikaya: — Men pütkül Israilning taghlarda padichisiz qoylardek tarilip ketkenlikini kördüm. Perwerdigar: «Bularning igisi yoq; bularning herbiri tinch-aman öz öyige qaytsun», dédi, — dédi.

¹⁸ Israilning padishahi Yehoshafatqa: — Mana, men silige «U méning toghramda qutluqni emes, belki haman balayi’apetni körsitip bésharet béridu», démigenmidim? — dédi.

¹⁹ Mikaya yene: — Shunga Perwerdigarning sözini anglighin; men Perwerdigarning öz textide olturghanliqini, asmanning pütkül qoshunliri uning yénida, ong we sol teripide turghanliqini kördüm..²⁰ Perwerdigar: «Kim Ahabni Giléadtiki Ramotqa chiqip, shu yerde halak bolushqa aldaydu?» — dédi. Birsi undaq, birsi mundaq déyishti;²¹ shu waqitta bir roh chiqip Perwerdigarning aldida turup: «Men bérip alday», dédi. Perwerdigar uningdin: «Qandaq usul bilen aldaysen?» — dep soriwidi,²² u: — «Men chiqip uning hemme peyghemberlirining aghzida yalghanchi bir roh bolimen», dédi. Perwerdigar: — «Uni aldap ilkingge alalaysen; bérip shundaq qil» — dédi..²³ Mana emdi Perwerdigar séning bu hemme peyghemberliringning aghzigha yalghanchi bir rohni saldi; Perwerdigar séning toghrangda balayi’apet körsitip sözlidi» — dédi.

²⁴ Shuni anglap Kenanahning oghli Zedekiya kélip Mikayaning kachitigha birni sélip: — Perwerdigarning Rohi qaysi yol bilen mendin ötüp, sanga söz qilishqa bardı?! — dédi.

²⁵ Mikaya jawab bérip: — Özüngni yoshurush üçün ichkiridiki öyge yügürgen künide shuni körisen, dédi..

²⁶ Israilning padishahi emdi: — Mikayani élip qayturup bérip, sheher hakimi Amon bilen padishahning oghli Yoashqa tapshurup,²⁷ ulargha tapilap: «Padishah mundaq deydu: — Uni zindangha solap men tinch-aman yénip kelgüchilik qıynap nan bilen suni az-az bérip turunglar» — dégin, dep buyrudi.

22:10 2Tar. 18:9

22:15 «Perwerdigar sheherni padishahning qoligha béridu» — shühbisizki, Mikaya bu sözni kinayilik teleppuz bilen éytidu. Chünki padishah derhal uningdin gumanlinip qalidu (16-ayetni köring).

22:19 2Tar. 18:18; Ayup 1:6-12; 2:1

22:22 «U roh: - «Men chiqip uning hemme peyghemberlirining aghzida yalghanchi bir roh bolimen», dédi. Perwerdigar: — «uni aldap ilkingge alalaysen; bérip shundaq qil» — dédi» — bu ayetlerdin bu rohning bir yalghan sözleydighan jin ikenliki körünidu. Xudaning Öz Rohi yaki perishtiliri héchqachan yalghan söz qilamaydu. Démek, Xuda jin-sheytnarlarga Ahab padishahni aldashaq yol qoyidu.

22:25 «Özüngni yoshurush üçün ichkiridiki öyge yügürgen küni...» — yaki «Özüngni yoshurush üçün öyidin öyge yügürgen küni...».

« Padishahlar «1» »

²⁸ Mikaya: — Eger sen heqiqeten tinch-aman yéniپ kelseng, Perwerdigar méning wasitem bilen söz qilmighan bolidu, dédi. Andin u yene: — Ey jamaet, herbiringlar anglanglar, dédi..

²⁹ Israilning padishahi bilen Yehudaning padishahi Yehoshafat Giléadtiki Ramotqa chiqti. ³⁰ Israilning padishahi Yehoshafatqa: — Men bashqa qiyapetke kirip jengge chiqay; sili bolsila öz kiyimlirini kiyip chiqqayla, dédi. Israilning padishahi bashqa qiyapet bilen jengge chiqti.

³¹ Suriyening padishahi jeng harwiliri üstidiki ottuz ikki serdargha: — Chongliri yaki kichikliri bilen emes, peqet Israilning padishahi bilen soqushunglar, dep buyrudi.

³² we shundaq boldiki, jeng harwilirining serdarliri Yehoshafatni körgende: — Uni choqum Israilning padishahi dep, uninggha hujum qilghili buruldi. Lékin Yehoshafat peryard kötürdi.

³³ jeng harwilirining serdarliri uning Israilning padishahi emeslikini körgende uni qoghlimay, burulup kétip qélishiti. ³⁴ Emma bireylen qarishghila bir oqya étiwidi, oq Israilning padishahining sawutining mürisidin töwenki uliqidin ötüp tegdi. U harwikéshige: Harwini yandurup méni septin chiqarghin; chünki men yaridar boldum, dédi. ³⁵ U küni jeng barghanséri qattiq boldi. Padishah bolsa Suriylarning udulida öz jeng harwisigha yölinip öre turdi. Zexmidin qéni harwining tégigiche éqip, kech kirgende u öldi.

³⁶ Kün patarda qoshun arisida bir qattiq sada anglinip: — Her adem öz shehirige yansun! Herbiri öz yurtigha yéniپ ketsun! — déyildi.

³⁷ Padishah öldi, kishiler uni Samariyege élip keldi; ular padishahni Samariyede depne qildi. ³⁸ Birsı padishahning harwisini Samariyening kölide yughanda (bu köl pahishe ayallar yuyunidighan jay idi), Perwerdigarning éytqan sözi emelge ashurulup, itlar uning qénini yalidi.

³⁹ Ahabning bashqa ishliri, qilghanlirining hemmisi, jümlidin uning yasighan «pil chish sariyi» we bina qilghan hemme sheherler toghruluq «Israil padishahlirining tarix-tezkiriliri» dégen kitabta pütülgen emesmidi?

⁴⁰ Ahab ata-bowiliri arisida uxlıdi. Andin uning oghli Ahaziya ornida padishah boldi.

Yehoshafat Yehuda üstide höküm süridu

2Tar. 20:30-37; 21:1

⁴¹ Asaning oghli Yehoshafat Israilning padishahi Ahabning seltenitining tötinchi yilida Yehudagha padishah boldi. ⁴² Yehoshafat padishah bolghanda ottuz besh yashta idi, u Yérusalémda yigirme besh yil seltenet qildi. Uning anisining ismi Azubah bolup, u Shilhining qizi idi. ⁴³⁻⁴⁴ U her ishta atisi Asaning barlıq yollirida yürüp, ulardin chiqmay Perwerdigarning neziride durus bolghanni qilatti. Peqet «yuqiri jaylar»la yoqitilmighanidi; xalayıq yenila «yuqiri jaylar»da qurbanlıq qilip xushbuy yaqatti.

⁴⁵ We Yehoshafat bilen Israilning padishahi otturisida tinchlıq boldi.

⁴⁶ Yehoshafatning bashqa ishliri, uning körsetken qudriti, qandaq jeng qilghanliri toghrisida «Yehuda padishahlirining tarix-tezkiriliri» dégen kitabta pütülgen emesmidi?

⁴⁷ U atisi asaning künliride zémindin qoghliwétilmigen kespiy bechchiwazlarnı zémindin heydep chiqardi..

⁴⁸ U waqıtta Édomning padishahi yoq idi, belki bir waliy höküm süretti.

⁴⁹ Yehoshafat Ofirdin altun élip kélış üçhün bir «Tarshish kéme» etritini qurdi. Lékin kémiler héchyerge baralmidi; chünki ular Ezion-Geberde urulup weyran bolghanidi..

22:28 Mik. 1:2

22:41 2Tar. 20:31

22:47 «kespiy bechchiwazlar» — bu kishiler butpereslikke yaki butxanilargha munasiwetlik idi.

22:49 «Yehoshafat ... bir «Tarshish kéme» etritini qurdi» — «Tarshish kéme» belkim Tarshish dégen portqa bérıp kélishtiki uzun seperge chidamliq bolghan kémini körsitetti. «Tarshish» dégen isim Ispaniye, shimaliy Afrika yaki Britaniyeni yaki üçining hemmisini körsitidu.

« Padishahlar «1» »

⁵⁰ U waqitta Ahabning oghli Ahaziya Yehoshafatqa: — Méning xizmetkarlirim séning xizmetkarliring bilan kémilerde barsun, dédi. Lékin Yehoshafat unimidi.

⁵¹ Yehoshafat öz ata-bowiliri arisida uxli di we «Dawutning shehiri»de ata-bowilirining qebri-side depne qilindi. Andin oghli Yehoram ornida padishah boldi.

Ahaziya Israil üstide höküm süridu

⁵² Ahabning oghli Ahaziya Yehudaning padishahi Yehoshafatning seltenitining on yettinchi yilida Samariyede Israilning üstide padishah bolup ikki yil seltenet qildi. ⁵³ U Perwerdigarning neziride rezil bolghanni qilip atisining yolida we anisining yolida yürüp, shundaqla Israilni gunahqa putlashturghan Nibatning oghli Yeroboamning yolida mangdi; ⁵⁴ u atisi qilghanning hemmisini qilip, Baalning qulluqida bolup, uningha sejde qilip, Israilning Xudasi Perwerdigarning ghezipini qozghidi.

Padishahlar «2»

«Padishahlar» — kitabning dawami

1 ¹ Ahab ölgendin kéyin Moab Israilga isyan kôtürdi.

Iliyas peyghember Ahazyagha tenbih béridu

² Ahaziya Samariyede turghanda ordisidiki balixanining penjirisidin yiqilip chüshüp, késel bolup qaldi. U xewerchilerni ewetip ulargha: — Ekron shehiridiki ilah Baal-Zebubdin méning toghramda, késilidin saqiyamdu, dep soranglar, dédi.

³ Lékin Perwerdigarning Perishtisi bolsa tishbiliq Iliyasqa: — Ornungdin tur, Samariye padishahining elchilirining aldigha bérip, ulargha: — Israilda Xuda yoqmu, Ekrondiki ilah Baal-Zebubdin yol sorighili mangdinglarmu? ⁴ Shuning üçün Perwerdigar hazir mundaq dédiki: «Sen chiqqan kariwattin chüshelmeysen; sen choqum ölisen» dégin, — dédi. Shuning bilen Iliyas yolgha chiqti.

⁵ Xewerchiler padishahning yénigha qaytip keldi; u ulardin: Némishqa yénip keldinglar, dep soridi.

⁶ Ular uninggha: — Bir adem bizge uchráp bizge: — Silerni ewetken padishahning yénigha qaytip bérip uninggha: «Perwerdigar mundaq deydu: — Israilda Xuda yoqmu, Ekrondiki ilah Baal-Zebubdin yol sorighili ademlerni ewettingmu? Shuning üçün sen chiqqan kariwattin chüshelmeysen; sen choqum ölisen!» denglar, — dédi.

⁷ Padishah ulardin: Silerge uchráp bu sözlerni qilghan adem qandaq adem iken? — dep soridi.

⁸ Ular uninggha: U tüklük, bélige tasma baghligghan adem iken, dédi. Padishah: U Tishbiliq Iliyas iken, dédi.

⁹ Andin padishah bir ellikbëshini qol astidiki ellik adimi bilen Iliyasning qéshigha mangdurdi; bu kishi Iliyasning qéshigha barghanda, mana u bir döngning üstide olturatti. U uninggha: I Xudaning adimi, padishah séni chüshüp kelsun! deydu, dédi.

¹⁰ Lékin Iliyas ellikbëshigha: Eger men Xudaning adimi bolsam, asmandin ot chüshüp sen bilen ellik adimingni köydürsun, dep jawab berdi. Shuan asmandin ot chüshüp, uning özi bilen ellik adimini köydürüwetti.

¹¹ Shuning bilen padishah yene bir ellikbëshini uning qol astidiki ellik adimi bilen uning qéshigha mangdurdi. U uninggha: I Xudaning adimi, padishah éytti: Séni derhal chüshüp kelsun! — dédi.

¹² Lékin Iliyas ellikbëshigha: Eger men Xudaning adimi bolsam, asmandin ot chüshüp sen bilen ellik adimingni köydürsun, dep jawab berdi. Shuan Xudaning oti asmandin chüshüp uning özi bilen ellik adimini köydürüwetti.

¹³ Padishah emdi üçinchi bir ellikbëshini qol astidiki ellik adimi bilen uning qéshigha mangdurdi; ellikbëshini bérip Iliyasning aldigha chiqip, tizlinip uninggha yalwurup: I Xudaning adimi, méning jénim bilen séning bu ellik qulungning janliri neziringde eziz bolsun! ¹⁴ Derweqe, asmandin ot chüshüp, ilgiriki ikki ellikbëshini ularning qol astidiki ellik adimi bilen köydürüwetti. Lékin hazir méning jénim séning neziringde eziz bolsun, dédi.

¹⁵ Perwerdigarning Perishtisi Iliyasqa: Sen chüshüp uning bilen barghin; uningdin qorqmighin, dédi. U ornidin turup uning bilen chüshüp padishahning qéshigha bérip ¹⁶ padishahqa: Perwerdigar söz qilip: «Israilda wehiy sorighili bolidighan Xuda yoqmu, Ekrondiki ilah Baal-Zebubdin

yol sorighili elchilerni ewettingghu? Shuning üçün sen chiqqan kariwattin chüshelmeysen; sen choqum ölesen!» deydu, — dédi.

¹⁷ Shuning bilen Iliyas dégendek, Perwerdigarning sözi boyiche Ahaziya öldi. Uning oghli bolmighachqa, Yehoram uning ornida padishah boldi. Bu Yehoshafatning oghli, Yehuda padishahi Yehoramning ikkinchi yili idi.

¹⁸ Emdi Ahaziyaning bashqa ishliri, uning qilghan emelliri bolsa, ular «Israil padishahlirining tarix-tezkiriliri» dégen kitabta pütülgen emesmidi?

Iliyas asmangha kötürüldü

2¹ Perwerdigar Iliyasni qara quyunda asmangha kötürmekchi bolghan waqitta Iliyas bilen Élisha Gilgaldin chiqip kétéwatatti.

² Iliyas Élishagha: — Sendin ötünimen, bu yerde qalghin; chünki Perwerdigar méni Beyt-Elge mangghuzdi. Élisha: Perwerdigarning hayati bilen, we séning hayating bilen qesem qilimenki, séningdin hergiz ayriilmaymen! dédi. Shuning bilen ular Beyt-Elge chüshüp keldi. ³ U waqitta Beyt-Eldiki peyghember shagirtliri Élishaning qéshigha kélip uninggha: Bilemsen, Perwerdigar бүгүн ghojangni sendin élip kétidu? — dédi. U: Bilimen; shük turunglar, dédi.

⁴ Iliyas Élishagha: — Sendin ötünimenki, bu yerde qalghin; chünki Perwerdigar méni Yérixogha mangghuzdi. Élisha: Perwerdigarning hayati bilen, we séning hayating bilen qesem qilimenki, séningdin hergiz ayriilmaymen, dédi. Shuning bilen ular ikkisi Yérixogha bardı.

⁵ U waqitta Yérixodiki peyghember shagirtliri Élishaning qéshigha kélip uninggha: Bilemsen, Perwerdigar бүгүн ghojangni sendin élip kétidu? — dédi. U: Bilimen; shük turunglar, dédi.

⁶ Iliyas Élishagha: — Sendin ötünimenki, bu yerde qalghin; chünki Perwerdigar méni Iordan deryasigha mangghuzdi, dédi. Élisha: Perwerdigarning hayati bilen, we séning hayating bilen qesem qilimenki, séningdin hergiz ayriilmaymen, dédi, shuning bilen ular ikkisi méngiwardi.

⁷ Emdi peyghember shagirtliridin ellik kishi bérip, ularning udulida yiraqtin qarap turatti. Emma u ikkiylen Iordan deryasining boyida toxtap turdi. ⁸ Iliyas yépinchisini qatlap, uning bilen suni uriwidi, su ikkige bölünüp turdi; ular ikkisi quruq yoldin ötti. ⁹ Ötüp bolghandin kéyin Iliyas Élishagha: Men sendin ayriilmasta, séning özüng üçün mendin néme tiliking bolsa, dewergin, dédi. Élisha: Séning üstüngde turghan Rohning ikki hessisi üstümge qonsun, — dédi.

¹⁰ U: Bu tilikingge érishmek qiyindur; men sendin élip kétilgen waqtimda, méni körüp tursang, sanga shundaq bérilidu; bolmisa, bérimeydu, — dédi.

¹¹ We shundaq boldiki, ular sözliship mangghanda, mana, otluq bir jeng harwisi bilen otluq atlar namayan boldi; ular ikkisini ayriwetti we Iliyas qara quyunda asmangha kötürülüp ketti.

¹² Élisha buni körüp: I atam, i atam, Israilning jeng harwisi we atliq eskerliri! — dep warqiridi.

1:17 «...Yehoram uning ornida padishah boldi» — bu «Yehoram» belkim Ahaziyaning inisi. U Yehudaning padishahi Yehoram dégen adem emes. «Bu Yehoshafatning oghli, Yehuda padishahi Yehoramning ikkinchi yili...» — mushu ayyette ikki Yehoram bar; birinchisi Israil, yeni shimaliy padishahliqning padishahi, ikkinchisi Yehudaning padishahi.

1:18 «...ular «Israil padishahlirining tarix-tezkiriliri» dégen kitabta pütülgen emesmidi?» — bu kitab Tewrattiki «Tarix-tezkire» emes, biraq shübbhisizki, Tewrattiki «Tarix-tezkire» bu kitabtin köp uchurlarni alghan.

2:3 «peyghember shagirtliri» — ibraniy tilida «peyghemberning oghulliri». Bular belkim öz yurtini tashlap, melum bir peyghemberge egiship uningdin telim-terbiye alidighan we shundaqla Xudadin peyghemberlik iltipat-qabiliyetni tileydighan ademler idi. «Perwerdigar бүгүн ghojangni sendin élip kétidu» — «sendin» ibraniy tilida «béshingdin» dep ipadilidü. Démek, kéyin Iliyas Élishaning béshi bolmaydu.

2:5 «Perwerdigar бүгүн ghojangni sendin élip kétidu?» — «sendin» ibraniy tilida «béshingdin» dep ipadilidü.

« Padishahlar «2» »

Andin u uni yene körelmidi. U öz kiyimini tutup, ularni yirtip ikki parche qiliwetti.

¹³ Andin u Iliyasning uchisidin chüshüp qalghan yépinchisini yerdin élip, Iordan deryasining qirghiqigha qaytip keldi. ¹⁴ U Iliyasning üstidin chüshüp qalghan yépinchisi bilen suni urup: «Iliyasning Xudasi Perwerdigar nedidur?», dédi. Élisha suni shundaq urghanda su ikkige bölündi; Élisha sudin ötüp ketti.

¹⁵ Yérixodiki peyghember Shagirtliri qarshi qirghaqta turup uni kördi we: «Iliyasning rohi Élishaning üstididur» dep uning aldigha béríp, bash urup tezim qildi. ¹⁶ Ular uninggha: Mana séning keminiliring arisida ellik ezimet bar; ötünimiz, bular ghojangni izdigili barsun. Perwerdigarning Rohi belkim uni kötürüp taghlarning bir yéride yaki jilghilarning bir teripide tashlap qoydimiki, dédi. Lékin u: Siler héch ademni ewetmenglar, dédi.

¹⁷ Emma ularning uni qistawérishi bilen u xijalet bolup: Adem ewetinglar, dédi. Shunga ular ellik kishini ewetti; bular üç kün uni izdidi, lékin héch tapalmidi. ¹⁸ Ular Élishaning yénigha qaytip kelgende (u Yérixoda turuwatatti) u ulargha: Men derweqe silerge «Izdep barmanglar!» démidimmu? — dédi.

Élisha peyghemberning peyghemberlik hoquqi namayan bolidu

¹⁹ Sheherdiki ademler Élishagha: Ghojam körgendek, sheher özi obdan jaydidur, lékin su narhar we tupraq tughmastur, dédi.

²⁰ U: Yéngi bir koza élip kélip, ichige tuz qoyup, manga béringlar, dédi. Ular uni élip kélip uninggha berdi.

²¹ U bulaqning béshigha béríp uninggha tuzni tökti we: Perwerdigar mundaq deydu: — «Men bu sularni saqayttim; emdi ulardin qayta ölüm bolmaydu we yerning tughmasliqi bolmaydu» — dédi.

²² Xuddi Élishaning éytqan bu sözidek, u su taki bügünge qeder pak bolup keldi.

²³ Élisha Yérixodin chiqip Beyt-Elge bardi. U yolda kétip barghanda, bezi balilar sheherdin chiqip uni zangliq qilip: Chiqip ket, i taqir bash! Chiqip ket, i taqir bash! — dep warqirashti.

²⁴ U burulup ulargha qarap Perwerdigarning nami bilen ulargha lenet oqudi; shuning bilen ormanliqtin ikki chishi éyiq chiqip, balilardin qiriq ikkini yirtiwetti. ²⁵ U u yerdin kétip, Karmel téghigha béríp, u yerdin Samariyege yénip bardi.

Moab Israil bilen jeng qilidu

3¹ Yehuda padishahi Yehoshafatning seltenitining on sekkizinchi yili, Ahabning oghli Yehoram Samariyede Israilgha padishah bolup, on ikki yil seltenet qildi. ² U özi Perwerdigarning neziride rezil bolghanni qilatti, lékin atisi bilen anisi qilghan derijide emes idi. U atisi yosatqan «Baal tüwrüki»ni élip tashlidi. ³ Lékin u Israilni gunahqa putlashturghan Nibatning oghli Yeroboamning gunahlirida ching turup, ulardin héch yanmidi.

⁴ Moabning padishahi Mésha nahayiti chong qoychi idi; u Israilning padishahigha yüz ming qoza hem yüz ming qochqarning yungini olpan qilatti. ⁵ Emdi shundaq boldiki, Ahab ölüp ket-

2:12 «Israilning jeng harwisi we atliq eskerliri!» — belkim Élisha hazir körgen jeng harwisi we atlirini körsitidu. Iliyas peyghember Israil arisida turghan waqtida Xudaning samawiy küchliiri uning wasitisi bilen Israilgha yardemde bolatti. Shu nuqtidin peyghemberning özi Israilgha nisbeten «jeng harwisi we atliq eskerliri» bolatti. Lékin u asmangha kötürülgendin kéyin qandaq bolar?

2:12 2Pad. 13:14

2:21 «Men bu sularni saqayttim» — yaki «Men bu sularni tazilidim».

3:2 1Pad. 16:32

3:4 «yüz ming qoza hem yüz ming qochqarning yungini olpan qilatti» — yaki «yüz ming qozining we yüz ming qochqarning yungini olpan ewetetti».

kendin kéyin Moabning padishahi Israilning padishahigha yüz ördi.

⁶ U vaqitta Yehoram padishah Samariyedin chiqip hemme Israilni jeng üçhün éditlidi. ⁷ U yene adem ewitip Yehudaning padishahi Yehoshafatqa xewer bérip: Moabning padishahi mendin yüz ördi; Moab bilen soqushqili chiqamsen? — dédi. U: Chiqimen; bizde méning-séning dey-dighan gep yoqtur, méning xelqim séning xelqingdur, méning atlirim séning atliringdur, dédi...

⁸ U yene: Qaysi yol bilen chiqayli, dep soridi. Yehoram: Biz Édom chölining yoli bilen chiqayli, dep jawab berdi.

⁹ Andin Israilning padishahi bilen Yehudaning padishahi Édomning padishahigha qoshulup mangdi. Ular yette kün aylinip yürüş qilghandin kéyin, qoshun we ular élip kelgen at-ula-ghlarga su qalmidi. ¹⁰ Israilning padishahi: Apl! Perwerdigar biz üç padishahni Moabning qoligha chüshsun dep, bir yerge jem qilghan oxshaydu, dédi.

¹¹ Lékin Yehoshafat: Perwerdigardin yol sorishimiz üçhün bu yerde Perwerdigarning bir peyghembiri yoqmu? — dédi. Israilning padishahining chakarliridin biri: Iliyasning qoligha su qu-yup bergen Shafatning oghli Élisha bu yerde bar, dédi.

¹² Yehoshafat: Perwerdigarning söz-kalami uningda bar, dédi. Shuning bilen Israilning padishahi bilen Yehoshafat we Édomning padishahi uning qéshigha chüshüp bard.

¹³ Élisha Israilning padishahigha: — Méning séning bilen néme karim! Öz atangning peyghem-berliri bilen anangning peyghemberlirining qéshigha barghin, dédi.

Israilning padishahi: Undaq démigin; chünki Perwerdigar bu üç padishahni Moabning qo-ligha tapshurush üçhün jem qilghan oxshaydu, — dédi.

¹⁴ Élisha: Men xizmitide turuwatqan Perwerdigarning hayati bilen qesem qilimenki, eger Yehu-daning padishahi Yehoshafatning hörmitini qilmighan bolsam, séni közge ilmighan yaki sanga qarimighan bolattim... ¹⁵ Lékin emdi bérip bir sazchini manga élip kélinglar, — dédi.

Sazchi saz chalghanda, Perwerdigarning qoli uning üstige chüshiti. ¹⁶ U: Perwerdigar söz qilip: «Bu wadining hemme yéрге ora kolanglar» dédi, — dédi andin yene:

¹⁷ — Chünki Perwerdigar mundaq deydu: «Siler ya shamal ya yamghur körmisenglarmu, bu wadi sugha tolup, özünglar bilen at-ulaghlinglar hemmisi su ichisiler». ¹⁸ Lékin bu Perwerdigarning neziride kichik ish bolup, u Moabnimu silerning qolliringlarga tapshuridu. ¹⁹ Siler barliq muste-hkem sheherlerni we barliq ésil sheherlerni bösüp ötüp, barliq yaxshi derexlerni késip tashlap, hemme bulaqlarni tindurup, hemme munbet ékinzarliqni tashlar bilen qaplap xarab qilisiler» — dédi.

²⁰ We etisi etigenlik qurbanliq sunulghan waqtida, mana, su Édom zémini tereptin éqip kélip, hemme yerni sugha toshquzdi. ²¹ Emma Moablarning hemmisi: Padishahlar biz bilen jeng qil-ghili chiqiptu, dep anglighan bolup, sawut-qalqan kötüreligüdek chong-kichik hemmisi ché-grada tizilip septe turdi. ²² Ular etisi seherde qopup qarisa, kün nuri ularning udulidiki su üstige chüshkenidi; küning sholisida su ulargha qandek köründi. Ular: —

²³ Bu qan iken! Padishahlar urushup bir-birini qirghan oxshaydu. I Moablar! Derhal oljining üstige chüshüp bölishiwalayli! dédi.

3:5 2Pad. 1:1

3:7 «bizde méning-séning dey-dighan gep yoqtur» — ibraniiy tilida «men özüim sanga oxshash bolimen» dégen söz bilen ipadiliniidu.

3:7 1Pad. 22:4

3:11 1Pad. 22:7

3:13 1Pad. 18:19

3:14 «Men xizmitide turuwatqan» — ibraniiy tilida «Men Uning (Xudaning) aldida turuwatqan» dégen söz bilen ipadiliniidu. Élisha özi padishahning ordisida daim ghojisining aldida turuwatqan xizmetkargha oxshitiidu.

3:14 1Pad. 17:1

3:15 «Sazchi saz chalghanda, Perwerdigarning qoli uning üstige chüshiti» — yaki «Sazchi chalsa, Perwerdigarning qoli... chüshetti».

« Padishahlar «2» »

²⁴ Lékin ular Israilning leshkergahigha yetkende, Israillar ornidin qopup Moablargha hujum qilishi bilan ular beder qachti. Israillar ularni sürüp-toqay qiliwetti. ²⁵ Ular sheherlerni weyran qilib, herbir adem tash élip, hemme munbet ékinzarliqni tolduruwetküche tash tashlidi. Ular hemme bulaq-quduqlarni tindurup, hemme yaxshi derexlerni késiwetti. Ular Kir-Hareset shehiridiki tashlardin bashqa héch némini qaldurmidi. Shu sheherge bolsa, salgha atquchilar uninggha chörgilep hujum qildi.

²⁶ Moabning padishahi jengning özige ziyade qattiq kelginini körüp özi bilen yette yüz qilichwazni élip Édomning padishahigha hujum qilib bösüp ötüshke atlandi; lékin ular bösüp ötelmide.

²⁷ Shuning bilen textige warisliq qilghuchi tunji oghlini élip, sépilning töpisi uni köydürme qurbanliq qildi. U waqitta Israil Perwerdigarning qattiq qehrige uchrighanidi. Shuning bilen bu üç padishah Moab padishahtin ayrilip, herqaysisi öz yurtigha kétishti.

Élisha peyghember tul xotun we uning oghullirigha yardem béridu

4¹ Peyghember shagirtliridin birining tul qalghan xotuni Élishagha peryad qilib: Séning qulung bolghan méning érim ölüptu. Bilisenki, séning qulung Perwerdigardin qorqqan adem idi. Emdi qerz igisi méning ikki oghlumni qulluqqa alghili keldi.

² Élisha uningdin: Séning üçün néme qilay? Déginge, öyüngde némeng bar? — dep soridi. U: Dédikingning öyide kichik bir koza maydin bashqa héchnerse yoq, — dédi.

³ U: Bérip hemme qoshniliringdin chögün-koza, yeni bosh chögün-kozilarni ötnelghin, ular az bolmisun. ⁴ Andin özüng bilen oghulliring öyge kirgin, ishikni yépip hemme chögün-kozilargha may qachilighin. Toshqanlirini bir chetke élip qoyghin, — dédi.

⁵ Shuning bilen u u yerdin ayrilip oghulliri bilen öyge kirip ishikni yapti. Oghulliri chögün-kozilarni tolgaldigha élip kelgende, u may quydi. ⁶ We shundaq boldiki, chögün-kozilarning hemmisi tolganda u oghligha: Yene bir koza élip kel, dédi. Emma oghli: Emdi koza qalmidi, dédi. U waqitta may toxtap qaldi.

⁷ Emdi u bérip Xudaning adimige xewer yetküzdi. U: Bérip mayni sétiwet, qerzingni tügetkin; andin qalghan pul bilen özüng we oghulliringning jénini béqinglar, dédi.

Élisha ölgen balini tirildüridu

⁸ Bir küni Élisha Shunem shehirige bardu. U yerde bir bay ayal bar idi we u uni öz öyide tasmaqqa tutup qaldi. Shuningdin keyin herqachan u yerdin ötüp mangsa, u uning öyige kirip ghizalinatti. ⁹ Bir küni u öz éri: Bu yerdin daim ötidighan kishi Xudaning bir muqeddes adimi ikenlikini bilip yettim. ¹⁰ Biz ögzide uninggha bir kichikrek öy salayli. Uninggha öyde kariwat, shire, orunduq we chiraghdan teyyarlap béreyli; we shundaq bolsunki, u qachanla yénimizgha kelse shu öyde tursun, — dédi.

3:25 «Ular Kir-Hareset shehiridiki tashlardin bashqa héch némini qaldurmidi» — buning menisi belkim «Ular Kir-Hareset shehirining özi weyran qilmidi» dégendek bolsa kérek.

3:27 «Perwerdigarning qattiq qehri...» — ibranii tilida «uning qattiq qehri...». «Perwerdigarning qattiq qehrige uchrighanidi» — Israilning shu chaghda némishqa Perwerdigarning qehrige uchrash sewebi mushu yerde éytilmaydu. Birnecheche alim mushu «qehr»ni Perwerdigardin emes, belki Édom teripidin kelgen, dep qarap, töwendikidek terjime bilen sherh bérip chüshendüridu: «(26) Moabning padishahi ... Édomning padishahigha hujum qilib bösüşke atlandi; lékin ular bösüp ötelmide. (27) Shuning bilen uning (Édomning) textige warisliq qilghuchi tunji oghlini élip kélip, sépilning üstide uni köydürme qurbanliq qildi. U waqitta Israil qattiq qehrige uchrighanidi (Édomlar: «Biz Israillar bilen ittapaqdash bolghachqa, biz ularning kasapitige uchriduq» dep Israilgha qattiq ghezeplengenidi). Démek, shu alimlar shu «qehr» Édomlar teripidin keldi, dep qaraydu).

—Biraq bizningche bundaq terjimide ikki muhim nuqtini pereziy terjime qilghan bolghachqa, uninggha qayil bolmiduq. Shunga biz yenila ayettiki «qehr»ni Xuda teripidin bolghan, dep qaraymiz.

4:1 Law. 25:39

4:2 «kichik bir koza may» — bu may belkim zeytun méyi idi.

¹¹ Emdi peyghember bir küni u yerge kelgende, shu balixanigha kirip yétip qaldi. ¹² U öz xizmetkari Gehazigha: Sen u Shunemlik ayalni chaqirghin, dédi. U uni chaqirghanda, ayal uning qéshigha keldi.

¹³ Peyghember xizmetkarigha: Sen uninggha: «Sili bizning ghémimizni yep mushundaq ózlrini köp aware qildila; men sili üçhün néme qilip bérey? Padishahqa yaki qoshun serdarigha birer teleplirini yetküzeymu?» — dégin, dédi.

Ayal buninggha jawab bérip: — Men öz xelqim arisida yashawatimen, boldi! dédi.

¹⁴ Emdi Élisha Gehazidin, uninggha néme qilip bérish kérek? — dep soridi. Gehazi: Uning oghul balisi yoq iken, we érimu qéri iken, dédi.

¹⁵ U: Uni chaqirghin, dédi. Ayalni chaqiriwidi, ayal ishikke kélip turdi.

¹⁶ Peyghember uninggha: Kéler yili texminen mushu waqitta quchaqlirida bir oghulliri bolidu, dédi. U: Yaq, i ghojam! I Xudaning adimi, dédikingge yalghan éytimighin, dédi..

¹⁷ Emdi Élisha uninggha dégendek u ayal hamilidar bolup, ikkinchi yili békitilgen waqitta oghul tugldi.

¹⁸ Bala ósüp chong boldi. Bir küni shundaq boldiki, u atisi bar yerge, ormichilarning qéshigha chiqip ketti. ¹⁹ U atisigha: Way béshim, way béshim, dep waysidi. U xizmetkarigha, uni anisining qéshigha élip barghin, dédi.

²⁰ U uni kötürüp anisining yénigha apirip qoydi. Bala anisining étikide chüshkiche olturdi, andin ölüp qaldi. ²¹ Andin anisi chiqip, uni Xudaning adimining öyidiki kariwatqa yatquzup qoyup, ishikni yépip chiqip ketti. ²² U érimi chaqirip uninggha: Ghulamardin birini mangdurghin, u bir éshekni élip kelsun; men uni chapturup, Xudaning adimining qéshigha derhal béríp kéley, dédi.

²³ Éri uninggha: Némishqa uning qéshigha бүгүн barisen? Бүгүн ya yéngi ay ya shabat küni bolmisa, dédi. Ayalni uninggha, Hemme ish tinchliq — dédi..

²⁴ U éshekni toqtup ghulamigha: Ittik heydep mang; men démigüche toxtimighin, dédi.

²⁵ Shuning bilen u Karmel téghigha béríp Xudaning adimi aldigha keldi. We shundaq boldiki, Xudaning adimi uni yiraqtinla körüp öz xizmetkari Gehazigha: Mana Shunemlik ayal kéliwatidu; ²⁶ Sen uning aldigha yügürüp béríp uningdin: Sili tinchliqmu? Erliri tinchliqmu? Baliliri tinchliqmu?» — dep sorighin, dédi.

— Hemme ish tinchliq, dep éytти ayal.

²⁷ Emdi taghqa chiqip Xudaning adimining qéshigha kelgende, u uning putlirini quchaqlidi. Gehazi uning yénigha béríp uni ittiriwetmekchi boldi; lékin Xudaning adimi: — Uni öz ixtiyarigha qoyghin; chünki uning köngli intayin sunuq we Perwerdigar bu ishni manga démey yoshuruptu, dédi.

²⁸ Ayal: Men ghojamdin bir oghul tilidimmu? Manga yalghan söz qilmighin, dep sendin ötümidimmu? — dédi..

²⁹ Peyghember Gehazigha: — Bélingni ching baghlap, méning hasamni élip mangghin. Birsige uchrisang, uninggha salam qilmighin, birsi sanga salam qilsa, sen uninggha jawab bermigin.

4:16 «mushu waqitta» — yaki «etiyazda».

4:16 Yar. 18:10, 14

4:23 «némishqa uning qéshigha бүгүн barisen?» — éri belkim ayalning bérish meqsitini chüshenmidi. Éringin sözige qarighanda «yéngi ay» yaki «shabat küni» peyghemberler bilen körüshüsh qolayliq waqit bolatti. «Hemme ish tinchliq» — yaki «xatirjem bolghin».

4:24 «Ittik heydep mang; men démigüche toxtimighin» — ghulami belkim éshekning yénida yügürüp, ayalgha hemrah bolsa kérek.

4:28 «men ghojamdin bir oghul tilidimmu?» — oqurmenlarning éside barki, bu ayal eslide Élishadin birer nerse tilimekchi emes idi. U oghul perzent körüshke zor intizar bolsimu, yene oghul tileshtin qorqatti.

4:28 2Pad. 4:16

« Padishahlar «2» »

Méning hasamni balining yuzige qoyghin, dédi..

³⁰ Balining anisi: Perwerdigarning hayati bilen we séning hayating bilen qesem qilimenki, sendin ayrilmaymen, dédi. Élisha ornidin turup uning keynidin egeshiti.

³¹ Gehazi ulardin burun bérip hasisini balining yuzige qoyghanidi. Emma héch awaz yaki tiwish chiqmidi. Shuning bilen u yénip Élishaning aldigha bérip uninggha: Bala oyghanmidi, dédi.

³² Élisha öyge kélip qarisa, mana, bala uning kariwitida ölük yatatti. ³³ U bala bilen özini ayrim qaldurup, ishikni yépiwétip Perwerdigargha dua qildi. ³⁴ Andin u kariwatqa chiqip balining üstige özini qoyup aghzini uning aghzigha, közlirni uning közlidirige, qollirini uning qollirigha yéqip yatti. Shuning bilen balining bedini issishqa bashlidi. ³⁵ U chüshüp öyde u yaq-bu yaqqa méngip andin yene kariwatqa chiqip yene balining üstige égildi. U waqitta bala yette qétim chüshkürdi, andin közlrini achi..

³⁶ Peyghember Gehazini chaqirip uninggha: Shunemlik ayalni chaqirghin, dédi. U uni chaqirip qoydi. U Élishaning yénigha kelgende. U uninggha: Oghullirini kötürüp alsila, dédi.

³⁷ U öyige kiripla uning ayighi aldigha yiqilip düm yatti, béshi yerge tegküdek tezim qildi. Andin öz oghlini kötürüp chiqip ketti.

Acharchiliqta bolghan möjiziler

³⁸ Élisha Gilgalgha yénip bardi. Shu chaghda yurtta acharchiliq bolghanidi. Peyghemberlarning shagirtliri Élishaning yénida olturghanda u öz xizmetkarigha: Sen chong qazanni ésip peyghemberlarning shagirtlirigha shorpa pishurup bergin, dédi.

³⁹ Ulardin birsi otyash tergili dalagha chiqip yawa qapaq pélikini tépip, uningdin yawa qapaq üzüp étikini toldurup kélip, toghrap qazangha saldi; chünki ular bularning ziyaliq ikenlikini bilmeytti..

⁴⁰ Andin ular yenglar dep ademlerge usup berdi. Lékin ular tamaqni yégili bashlighanda: I Xudaning adimi, qazanda ölüm bar, dep warqirashiti. Héchkim uningdin yéyelmedi.

⁴¹ Élisha: Azraqqine un élip kélinglar, dédi. U shuni qazangha tashlap: Xelqqe usup bergin, yésun, dédi. We mana, qazanda héch zehir qalmidi..

⁴² Emdi Baal-Shalishahdin bir adem kélip, Xudaning adimige arpa hosulining tunji méwisidin ash-nan, yeni yigirme arpa nanni we bir xalta kök bashni élip kéliwidi, u: Xelqqe yégili aldigha qoyghin, dédi.

⁴³ Uning xizmetkari: Shuni bir yüz ademning aldida qandaq qoyalaymen? dédi. Élisha: Xelqqe yégili bergin; chünki Perwerdigar mundaq deydu: Ular yeydu we uningdin éship qalidu, dédi.

⁴⁴ Shuning bilen u shuni ularning aldida qoydi; ular yédi we del Perwerdigarning déginidek, uningdin éship qaldi.

Suriyening qoshunining serdari Naamanning saqaytilishi

5¹ Suriye padishahining qoshun serdari Naaman öz ghojisining aldida tolimu qedirlendi we izzetlendi, chünki Perwerdigar uning qoli arqiliq Suriyege nusretler bergenidi. U batur jengchi bolghini bilen, lékin maxaw késilige giriptar bolup qalghanidi.

4:29 «birsige uchrising, uninggha salam qilmighin, birsi sanga salam qilsa, sen uninggha jawab bermigin» – ottura sherqte yolda kétiwatqanlar bir-biri bilen salamlashqanda adette uzun waqit kététti.

4:29 Luqa 10:4

4:33 Mat. 6:6

4:35 1Pad. 17:21; 2Pad. 8:1; Ros. 20:10

4:39 «yawa qapaq» – biz perimiziz boyiche shundaq terjime qilduq. Lékin bu ösümlük we méwisining zadi néme ikenlikni bizge hazir namelum.

4:41 Mis. 15:25

4:43 Yuh. 6:9, 11

« Padishahlar «2» »

² Emdi Suriyler top-top bolup, bulangchiliqqa chiqip Israildin bir kichik qizni tutup kelgenidi; bu qiz Naamanning ayalining xizmitini qilatti. ³ U xanimgha: Kashki, méning ghojam Samariyediki peyghemberning qéshida bolsidi! U uni maxaw késilidin saqaytatti, dédi.

⁴ Naaman bérip xojisigha: — Israilning yurtidin bolghan kichik qiz mundaq-mundaq éytti, dédi.

⁵ Suriye padishahi: Yaxshi! Sen barghin, men Israilning padishahigha bir mektup ewetimen, dédi. Naaman on talant kümüsh bilen alte ming shekel altun we hem on kishilik kiyimni élip Israilgha bardı.

⁶ U mektupni Israilning padishahigha apirip tapshurup berdi. Mektupta: — «Bu mektup sanga yetkende bilgeysenki, men öz xizmetkarim Naamanni séning qéshinggha mangdurdum. Sen uni maxaw késilidin saqaytqaysen», dep pütülgenidi.

⁷ Israilning padishahi xetni oqup bolup, öz kiyimlirini yirtip-yirtiwetti we: — Men Xudamu? Kishini óltürüp hem tirildureleymenmu? Némishqa u kishi: — Bu ademni maxaw késilidin saqaytqin, dep hawale qilidu? Qéni, oylinip körünglar, u derweqe men bilen jeng qilghili bahane izdeydu, dédi.

⁸ We shundaq boldiki, Xudaning adimi Élisha Israilning padishahining öz kiyimlirini yirtqinini anglighanda, padishahqa adem ewitip: Némishqa öz kiyimliringni yirtting? U kishi hazir bu yerge kelsun, andin u Israilda bir peyghember bar iken dep bilidu, dédi.

⁹ Naaman atliri we jeng harwisi bilen kélip, Élishaning öyining ishiki aldida toxtidi. ¹⁰ Élisha bir xewerchini mangdurup Naamangha: — Bérip Jordan deryasida yette qétim yuyunup kelgin; shundaq qilsang etliring eslige kélip pakiz bolisen, dédi.

¹¹ Lékin Naaman achchiqlinip yéni kélip: — Mana, u choqum chiqip, méning bilen körishidu, öre turup Xudasi Perwerdigarning namigha nida qilip, yara jayning üstide qolini silkip, maxaw késilini saqaytidu, dep oylap kelgenidim. ¹² Demeshqning deryaliri, yeni Abarna bilen Farpar deryasining suliri Israilning hemme suliridin yaxshi emesmu? Men ularda yuyunsam pakiz bolmamdim? — dédi. U qattiq ghezeplinip burulup yolgha chiqti.

¹³ Lékin uning xizmetkarliri uning qéshigha bérip: — I atam, eger peyghember silige éghir bir ishni tapilighan bolsa, qilmasmidila? Undaq bolghan yerde, u silige sugha chüshüp yuyunup, pakiz bolisila, dégen bolsa shundaq qilmamla? — déyishti.

¹⁴ Shunga u chüshüp, Xudaning adimining sözige binaen Jordan deryasida yette qétim chömüldi. Shuning bilen uning éti paklinip, kichik balining étidek bolup saqaydı.

¹⁵ Shuning bilen u barliq hemrahliri bilen Xudaning adimining qéshigha qaytip kélip, uning aldida turup: — Mana emdi pütkül yer yüzide Israildin bashqa yerde Xuda yoq iken, dep bilip yettim; emdi hazir, öz keminengdin bir sowghatni qobul qilghin, dédi.

¹⁶ Lékin Élisha: Men xizmitide turuwatqan Perwerdigarning hayati bilen qesem qilimenki, héch némini qobul qilmasmen, dédi. Naaman tola ching turuwalsimu, héch qobul qilmidi.

¹⁷ Andin Naaman mundaq dédi: — Eger qobul qilmisang, keminengge topidin ikki qéehir yük bérisun; chünki kemineng bundin kéyin Perwerdigardin bashqa héchqandaq ilahlargha köydürme qurbanliq yaki inaqliq qurbanliqini keltümeydi. ¹⁸ Lékin Perwerdigar keminengning shu bir ishini kechürüm qilghay: ghojamning özi Rimmonning butxanisigha sejde qilmaq üçhün kirgende, méning qolumgha yölense men Rimmonning butxanisida tiz püksem, mushu amalsiz tiz pükkinim üçhün Perwerdigar men keminengni kechürgey, dédi.

5:5 «on talant kümüsh» — bir talant belkim 30.6 kilogram idi, shunga bu 306 kilogram kümüsh idi. «Alte ming shekel altun» — 70 kilogramche bolushi mumkin idi.

5:7 Qan. 32:39; 1Sam. 2:6

5:14 Luqa 4:27

5:17 «**inaqliq qurbanliqi**» — yaki peqet «qurbanliq». Adette bu söz «inaqliq qurbanliqi» yaki «teshekkür qurbanliqi»ni bildüridu. Uning topini telip qilishi belkim Israildiki shu topa (qurbangah süpitide) üstide öz qurbanliqlirini qilmaqchi bolghan bolushi mumkin.

5:18 «**Rimmon**» — Suriyening «boran chiqarghuchi buti»i idi.

« Padishahlar «2» »

¹⁹ Élisha uninggha: — Sen aman-xatirjemlitke ketkin, dédi. U uningdin ayrilip azghine yol mangdi. ²⁰ Lékin Xudaning adimi Élishaning xizmetkari Gehazi könglide: — Mana, u Suriyelik Naaman élip kelgen nersiliridin ghoham héchnémini almay, uni bikar ketküzüwétiptu. Lékin Perwerdigarning hayati bilen qesem qilimenki, men uning keynidin yügürüp béríp, uningdin azraq bir nerse alay, dep oylidi. ²¹ Shuni dep Gehazi Naamanning keynidin bardí. Naaman bir kimning keynidin yügürüp kéliwatqinini körüp, harwisidin chüshüp uning aldigha béríp: Hemme ish tinchliqmu? — dep soridi.

²² U: — Tinchliq, — dédi, — emma ghoham méni mangdurup: Mana emdi Efraim taghliqidin peyghemberlarning shagirtliridin ikki yigit qéshingha keldi. Bulargha bir talant kümüş bilen ikki kishlik kiyim bersile, dep éytti, — dédi.

²³ Naaman: — Ikki talant kümüşni qobul qilghin, dep uni zorlap ikki talant kümüşni ikki xaltigha chéigip, ikki kishilik kiyimni chiqirip berdi. Bularni Naaman ghulamiridin ikki yigitke yüdküzdí; ular Gehazining aldida bularni kótürüp mangdi.

²⁴ U turghan döngge yetkende bularni ularning qolliridin élip öyige tiqip qoydi; andin bu ademlerni ketküzüwetti. ²⁵ Andin u ghojisining aldigha kirip turdi. Élisha uningdin: — I Gehazi, nege béríp kelding? — dep soridi. U jawab béríp: Qulung héchyerge barmidi, — dédi.

²⁶ Élisha uninggha: — Melum bir kishi harwisidin chüshüp, keynige yénip, séning aldinggha kelgende, méning rohim shu chaghda séning bilen birge barghan emesmu? Bu kishiler kümüş bilen kiyim, zeytun baghliri bilen üzümzarlar, qoy bilen kala, malaylar bilen kénizeklerni qobul qilidighan waqitmu? ²⁷ Lékin hazir Naamanning maxaw késili sanga hem neslingge menggüge chaplishidu, — dédi. Shuning bilen u Élishaning qéshidin chiqqanda qardek aq bolup qaldí.

Paltining béshini su üstide leylitishi

6¹ Peyghemberlarning shagirtliri Élishagha: — Mana bizge séning aldingda turuwatqan yérimiz tar keldi. ² Iordan deryasining boyigha béríp, herbirimiz birdin yaghach élip, shu yerde turidighangha bir turalghu öy yasayli, — dédi.

— Béringlar, dep jawab berdi u.

³ Ularning biri yene: — Iltipat qilip qeminiliring bilen birge barghin, dédi. U: — Bille baray, dédi.

⁴ U ular bilen mangdi. Ular Iordan deryasigha béríp, derek késishke bashlidi. ⁵ Lékin ularning biri derek késiwatqanda paltining béshi sugha chüshüp ketti. U warqirap: — Way ghoham, bu ötne alghan palta idi, dédi.

⁶ Xudaning adimi: Nege chüshti, dep soridi. U chüshken yerni körsitip berdi. U bir shaxni késip, uni sugha tashliwidi, Paltining béshi leylep chiqti.

⁷ U: Uni qolunggha alghin, déwidi, u kishi qolini uzutup uni tutuwaldi.

Élisha pütün bir qoshunni meghlup qilidu

⁸ Suriyening padishahi Israil bilen jeng qiliwatatti. U öz xizmetkarliri bilen meslihetliship, palanchi-pokunchi yerde bargah tikimen, dep békitetti.

⁹ Xudaning adimi Israilning padishahigha xewer ewitip: — Sen palanchi-pokunchi yerge bérishtin éhtiyat qilghin, chünki Suriyeler u yerge chüshmekchi, dédi.

¹⁰ U waqitlarda Israilning padishahi Xudaning adimi özige körssetken jaygha adem ewetip u yerdiki ademlirige éhtiyat qilishni agahlandurdi. Bundaq ish birqanche qétim boldí.

5:27 Chöl. 12:10; 2Tar. 26:19, 20

6:8 «...meslihetliship, palanchi-pokunchi yerde bargah tikimen, dep békitetti» — yaki «... meslihetliship, ular uninggha: — Palanchi-pokunchi jayda hujum qilghayla, dédi».

6:10 «birqanche qétim» — ibraniiy ilida «bir qétim, ikki qétim emes» dégen sözler bilen ipadiliniidu.

¹¹ Buning sewebidin Suriyening padishahi könglide qattiq achchiqlinip, öz xizmetkarlarini chaqirip ulardin: — Arimizdin kimning Israilning padishahi teripide turidighanliqini manga körsitip bermemsiler?! — dep soridi.

¹² Lékin xizmetkarlirining biri: — I ghojam padishah undaq emes; belki Israilda turidighan Élisha dégen peyghember sen yatqan hujrangda qilghan sözliringni Israil padishahigha éytip béridu, — dédi.

¹³ U: Bérip uning nede ikenlikini paylap kélinglar, men adem mangdurup uni tutup kéley, dédi. Ular: — U Dotan shehiride iken, dep xewer qildi.

¹⁴ Shuning bilen u shu yerge atliqlar, jeng harwiliri we zor bir qoshunni mangdurdı. Ular kéchisi yétip kélip sheherni qorshiwaldi.

¹⁵ Xudaning adimining maliyi sheherde turup chiqsa, mana, bir atliqlar we jeng harwiliri qoshuni sheherni qorshialghanidi. Malay uninggha: Apla, i ghojam, qandaq qilarmiz? — dédi.

¹⁶ Lékin u: Qorqmighin; mana biz bilen birge bolghanlar ular bilen birge bolghanlardin köptur, dédi. ¹⁷ Emdi Élisha dua qilip: I Perwerdigar, malayimning közlirini köreleydighan qilip achqaysen, dédi. U waqıtta Perwerdigar yigitning közlirini achi we u eyni ehwalni kördi; mana, püt-kül tagh Élishani chöridep turghan yalqunluq at we jeng harwiliri bilen tolghanidi.

¹⁸ Suriyler chüshüp u terepke kelgende, Élisha Perwerdigargha dua qilip: Bu xelqni korluq bilen urghin, dédi. Shuning bilen U Élishaning tiliki boyiche ularni korluq bilen urdi.

¹⁹ Élisha ulargha: Bu siler izdigen yol emes we siler izdigen sheher emes; méning keynimdin egishinglar, silerni siler izdigen ademning qéshigha bashlap baray, dep ularni Samariyege bashlap bardi. ²⁰ We shundaq boldiki, ular Samariyege kirgende Élisha: I Perwerdigar, ularning közlirini köreleydighan qilip achqaysen, dédi. Perwerdigar ularning közlirini achi; we mana, ular Samariyening otturisdı turatti.

²¹ Israilning padishahi ularni körgende Élishadin: I amam, ularni öltürüwéteymu? Ular ni öltürüwéteymu? dep soridi.

²² U: — Sen ularni öltürme; hetta özüng qilich we oqyaying bilen esir qilghanliringni öltürmeydighan yerde, bularni öltürüşke bolamti? Eksiche, ularning aldigha nan, su qoyghin; shuning bilen ular yep-ichip öz ghojisigha yénip ketsun, dédi.

²³ Shundaq qilip, u ulargha chong ziyapet berdi; ular yep-ichip bolghandın kéyin, andin ularni yolgha saldi. Ular ghojisining yénigha qaytti. Shuningdin kéyin Suriyedin bulangchilar shaykiri Israilning zémínigha qayta bésip kirmidi.

Perwerdigar Samariyeni qutquzidu

²⁴ Kéyin shundaq boldiki, Suriyening padishahi Ben-Hadad pütkül qoshunini yighip Samariyeni muhasirige aldi. ²⁵ Shuning bilen Samariyede zor acharchiliq boldi. Ular uni shunche uzun qamal qildiki, bir éshek béshi seksen shekel kümüşke, we kepter mayiqining bir chinisining töttin biri besh shekel kümüşke yaraytti. ²⁶ Israilning padishahi sépiling üstidin ötkende, bir ayal uninggha: I ghojam padishah, yardem bergine! dep peryard kötürdi.

²⁷ U: Eger Perwerdigar sanga yardem bermise, men sanga qandaq yardem qilay? Ya xamandin yaüzüm kölchikidin yardem tépilamdu?, — dédi.

²⁸ Padishah emdi uningdin yene: Néme derding bar? dep soridi. U: Mana bu xotun manga: Oghlungni bergin, biz uni bugün yeyli. Ete bolsa méning oghlumni yeymiz, dédi. ²⁹ U waqıtta biz méning oghlumni qaynitip pishurup yéduq. Etisi men uninggha: Emdi sen oghlungni ber-

6:22 «...bularni öltürüşke bolamti?» — démek, sen özüng mushu Suriylerni esirge tutqan emessen; hetta ularni shundaq tutqan bolsangmu, u chaghda (kona «urush elxaiq» boyiche) ularni öltürüwetmeyting.

6:25 «seksen shekel» — 900 gram, «besh shekel» 55 gram bolatti. Mushu yerdiki «bir chinining töttin biri»ning hejimi belkim 0.25 litrche idi; «chine» ibranıy tilida «kab» bilen ipadilinidu.

« Padishahlar «2» »

gin, uni yeyli désem, u öz oghlini yoshurup qoydi, — dédi.

³⁰ Padishah ayalning sözini anglap kiyimlirini yirtip-yirtiwetti. U sépilda kétiwatqanda, xel uning kiyimining ichige, yeni étige böz kiygenlikini körüp qaldi.

³¹ Padishah: — Eger Shafatning oghli Élishaning béshi bügün ténide qalsa, Xuda méning béshimni alsun we uningdinmu artuq jazalisun! — dédi.

³² Emma Élisha öz öyide olturratti; aqsaqallarmu uning bilen bille olturghanidi. Padishah uning aldigha bir ademni mangdurghanidi. Lékin u xewerchi u yerge yétip barmayla, Élisha aqsaqallargha: — Mana bu jallatning balisining béshimni alghili adem mangdurghanliqini kördünglarmu? Emdi xewerchi kelgende ishikni ching taqap ichidin tiriwélinglar. Mana uning keynidin kelgen ghojisining qedimining awazi angliniwatmamdu? — dédi.

³³ U ular bilen sözlishtiwaqanda, mana xewerchi uning qéshigha chüshüp kélip: «Padishah: «Mana bu balayi'apetning özi Perwerdigar teripidin keldi; men zadi néme dep Perwerdigargha yene ümid baghliyalarmen?» deydu, dédi.

7¹ Élisha: Perwerdigarning sözini anglanglar! Perwerdigar mundaq deydu: — Ete mushu waqitlarda Samariyening derwazisida bir xalta aq un bir shekelge we ikki xalta arpa bir shekelge sétilidu, — dédi.

² Emma padishah bélikini tutup mangghan qoshun emeldari bolsa, Xudaning adimige: Mana, hetta Perwerdigar asmangha tünglük achsimu, undaq ishning bolushi mumkinmu?! dédi. U: — Sen öz közüng bilen körisen, lékin shuningdin yémeysen, dédi.

³ Emdi derwazining tüwide töt maxaw késili bar adem olturratti. Ular bir-birige: Néme üçün mushu yerde ölümnü kütüp olturimiz?. ⁴ Sheherge kireyli dések, sheherde acharchiliq bolghachqa, u yerde ölimiz; bu yerde oltursaqmu ölimiz. Qopup Suriylarning leshkergahigha kéteyli. Ular bizni ayisa tirik qalimiz; bizni öltüreyli dése ölimiz, xalas, — déyishti.

⁵ Shuni dep ular kechqurun Suriylarning leshkergahigha barghili qopti. Leshkergahining qéshigha yétip kelgende, mana héch kishi yoq idi. ⁶ Chünki Perwerdigar Suriylarning leshkergahigha jeng harwiliri, atlar we zor chong qoshunning sadasini anglatqanidi. Shuni anglap ular bir-birige: Mana, Israilning padishahi bishek Hittiyarning padishahlirini we Misirliqlarning padishahlirini üstimizge hujum qilghili yalliwapu, déyishti; ⁷ kechqurun qozghilip chédirilirini, at bilen éshelirini tashlap leshkergahni shu péti qoyup, öz janlirini qutquzush üçün beder qachqanidi.

⁸ Maxaw késili bar ademler leshkergahning yénigha kélip, bir chédirgha kirip, yep-ichip uningdin kümüş bilen altunni we kiyimlerni élip yoshurup qoyushti. Andin ular yénip kélip, yene bir chédirgha kirip u yerdiki oljinimu élip yoshurup qoyushti.

⁹ Andin ular bir-birige: Bizning bundaq qilghinimiz durus emes. Bügün qutluq xewer bar kündür, lékin biz tinmay turuwatimiz. Sehergiche qalsaq bu yamanliq béshimizgha chüshidu. Uning üçün emdi bérp padishahning ordisidikilerge bu xewerni yetküzeyli, dédi. ¹⁰ Shuning

6:29 Qan. 28:53

6:31 «Eger Shafatning oghli Élishaning béshi bügün ténide qalsa...» — Israilning padishahi (Yoram, 8-babni körüng) némishqa Élishagha shundaq öch? Shübhisizki, u padishahni butperesliki (3:3ni körüng) üçün daim eyibligecke, uninggha öch idi; Élisha yene, bu balayi'apetler del butpereslikimizdin béshimizgha chüshken, dep agah bergen bolsa kérek.

6:31 1Pad. 19:2

6:33 «xewerchi uning qéshigha chüshüp kélip: «Padishah: «Mana bu balayi'apetning özi... yene ümid baghliyalarmen?» deydu, dédi» — xewerchi, shübhisizki, padishahning öz sözlirini yetküzüwatidu.

7:1 «xalta» — mushu ayyette «xalta» (ibraniy tilida «séah») texminen 4 litrche kélidu.

7:3 Law. 13:46

7:6 Yesh. 13:4

bilen ular bérip sheherning derwazisidiki pasibanlarni chaqirip ulargha: Biz Suriylarning leshkergahigha chiqsaq, mana héchkim yoq iken, hetta ademning shepesimu yoqtur; belki atlar baghlaqliq, éshekler baghlaqliq bolup, chédirlar eyini péti turidu, dédi.

¹¹ Derwazidiki pasibanlar shu xewerni towlap élan qilip, padishahning ordisigha xewer yetküzdi.

¹² Padishah kéchisi qopup xizmetkarlirigha: — Men Suriylarning bizge néme qilmaqchi bolghinini silerge dep bérey. Ular bizning acharchiliqta qalghinimizni bilip, leshkergahdin chiqip dalada mökünüwélip: — Israillar sheherdin chiqsa, biz ularni tirik tutup, andin sheherge kireleymiz, déyishken gep, dédi.

¹³ Xizmetkarliridin biri jawab bérip: — Birnechche kishini sheherde qalghan atlardin beshni élip (ularning aqiwiti bu yerde qalghan Israilning barliq kishiliriningkidin, hetta halak bolghanlarningkidin better bolmaydu!), ularni körüp kélishe eweteyli, dédi.

¹⁴ Shuning bilen ular ikki jeng harwisi bilen ulargha qatidighan atlarni teyyar qildi. Padishah ularni Suriylarning qoshunining keynidin ewetip: — Bérip ehwalni körüp kélinglar, dep buyrudi.

¹⁵ Bular ularning izidin Iordan deryasighiche qoghlap bard; we mana, pütkül yol boyi Suriyler aldirap qachqanda tashliwetken kiyim-kéчек we herxil eswab-üsküniler bilen tolghanidi. Elchiler yénip kélip padishahqa shuni xewer qildi.

¹⁶ U waqitta xelq chiqip Suriylarning leshkergahidin oljilarni talidi; shuning bilen Perwerdigarning éytqan sözidek, bir xalta aq un bir shekelge, ikki xalta arpa bir shekelge sétildi. ¹⁷ Emdi padishah bilikini tutup mangghan héliqi emeldarni derwazini bashqurushqa teyinlep qoyghanidi. Emdi xalayıq derwazidin étılıp chiqqanda uni dessep-cheyliwetti we shuning bilen u öldi. Bu ish padishah Xudaning adimini tutmaqchi bolup, uning aldigha barghanda, del Élisha éytqandek boldi. ¹⁸ Shuning bilen Xudaning adimi padishahqa éytqan shu söz emelge ashurildi: «Ete mushu waqitlarda Samariyening derwazisida ikki xalta arpa bir shekelge we bir xalta aq un bir shekelge sétilidu».

¹⁹ Emma héliqi emeldar Xudaning adimige: — «Mana, hetta Perwerdigar asmangha tünglük achsimu, undaq bir ishning bolushi mumkinmu?!» dégenidi. U: — «Sen öz közüng bilen körisen, lékin shuningdin yémeysen», dégenidi.

²⁰ Uninggha hem del shundaq boldi; chünki xelq uni derwazida dessep öltürgenidi.

Élisha yene bir qétim Shunemlik ayalgha yardem béridu

8 ¹ Élisha özi oghlini tirildürgen ayalgha nesihet qilip: — Sen we öz öydikiliring bilen bérip, qeyerde olturghudek jay tapsang, u yerde turghin; chünki Perwerdigar: — Acharchiliq bolsun, dep békitti. Bu acharchiliq zéminda yette yilghiche tügimeydu, dédi.

² Shuning bilen u ayal Xudaning adimi éytqandek öz öydikiliri bilen bérip, Filistiylarning yurtida yette yilghiche turdi.

³ Shundaq boldiki, yette yil ötkende, ayal Filistiylarning yurtidin yénip keldi; u padishahtin öyi bilen zéminini özige qayturup bérishni iltimas qilghili bard. ⁴ Shu waqitta padishah Xudaning adimining xizmetkari Gehazi bilen sözliship uninggha: — Élisha qilghan hemme ulugh emellerni manga bayan qilip bergin, dewatatti. ⁵ We shundaq boldiki, u padishahqa Élishaning qandaq qilip bir ölüknü tirildürgenlikini dep bériwatqanda, Élisha oghlini tirildürgen shu ayal padishahtin öz öyi we zéminini qayturup bérishni iltimas qilghili keldi. Gehazi: — I padishah ghojam, mana, bular men éytqan ayal we Élisha ölümdin tirildürgen oghli del shu, dédi.

⁶ Padishah ayaldin soriwidi, u shu weqeni uninggha dep berdi. Shuning bilen padishah bir agh-

« Padishahlar «2» »

watni belgilep: — Uning hemme teelluqatirini yandurup bergin we shuningdek öz yurtidin ketken künden tartip bu waqitqiche yéridin chiqqan hosulning barliq kirimini uninggha bergin, dédi.

Élisha Hazael bilen körüşidu

⁷ Emdi Élisha Suriyening padishahi Ben-Hadad késel yatqinida Demeshqqe keldi. Padishahqa: Xudaning adimi bu yerge keldi, dep xewer bérildi. ⁸ Padishah Hazaelge: — Özüng bir sowgha élip, Xudaning adimining aldigha bérüp uning bilen körüşüp, u arqiliq Perwerdigardin méning toghramda: «U bu késeldin saqiyamdu, saqaymaydu» dep sorighin, — dédi.

⁹ Shuning bilen Hazael uning bilen körüşüshke bardi. U özi bilen Demeshqtiki herxil ésil mallardin qiriq töge sowgha élip, uning aldigha bérüp: «Oghlung Suriyening padishahi Ben-Hadad méni ewetip, bu késeldin saqiyimenmu, saqaymaymenmu?» dep soraydu, — dédi.

¹⁰ Élisha uninggha: — Bérüp uninggha: — Choqum saqiyisen, dep éytqin. Lékin Perwerdigar manga qandaqla bolmisun u choqum ölidu, dep wehiy qildi, dédi.

¹¹ Xudaning adimi taki Hazael xijil bolup ketküche uninggha tikilip qarap turdi, andin Xudaning adimi yighlashqa bashlidi.

¹² Hazael: — Ghojam némishqa yighlayla! dep soridi. U: — Men séning Israillargha qilidighan yaman ishliringni bilimen; chünki sen ularning qorghanlirini köydürüp, yigitlirini qilich bilen öltürüp, ushshaq balilirini chörüp tashlap, hamilidar ayallirining qarnini yériwétisen, dédi.

¹³ Hazael: — Menki ittek bir qulung néme idim, undaq ulugh ishlarni qilalamtim? Élisha: — Perwerdigar manga séning Suriyening padishahi bolidighanliqingni melum qildi, dédi.

¹⁴ U Élishaning qéshidin chiqip ghojisining yénigha bardi. Ben-hadad uningdin: — Élisha sanga néme dédi, dep soridi. U: — U manga silining toghrilarida, choqum saqiydu, dep éytti, dédi.

¹⁵ Etisi Hazael bir parche bözni élip, sugha chilap padishahning yüzini etti. Shuning bilen u öldi; we Hazael uning ornida padishah boldi.

Yehoshafatning oghli Yehoram Yehudaning padishahi bolushi atisi bilen

2Tar. 21:2-20

¹⁶ Israilning padishahi, Ahabning oghli Yoramning seltenitining beshinchi yilida, Yehoshafat téxi Yehudaning padishahi waqtida, Yehoshafatning oghli Yehoram Yehudaning padishahi boldi. ¹⁷ U padishah bolghanda ottuz ikki yashta bolup, Yérusalémde sekkiz yil seltenet qildi.

¹⁸ U Ahabning jemeti qilghandek Israil padishahlirining yolida yürdi (chünki uning ayali Ahabning qizi idi); u Perwerdigarning neziride rezil bolghanni qildi. ¹⁹ Lékin Perwerdigar Dawutqa: — Séning bilen oghulliringgha «menggü öchmeydighan chiragh» bérimen dégen wedisi tüpeylidin u Yehudani xarab qilishni xalimidi.

²⁰ Uning künliride Édom Yehudaning idare qilishigha isyan kötürüp, azad bolup öz aldigha bir padishahliq tiklidi. ²¹ Shuning bilen Yoram hemme jeng harwiliri bilen yolgha chiqip Zair she-

8:8 1Pad. 14:2, 3; 2Pad. 1:2

8:12 2Pad. 10:32; 12:17; 13:7

8:16 «Yoram» — «Yehoram»ning bashqa birxil shekli. Mushu ayette ikki Yehoram bar; birinchisi Israil, yeni shimaliy padishahliqning padishahi, ikkinchisi Yehudaning padishahi. «Yehoshafat téxi Yehudaning padishahi waqtida, Yehoshafatning oghli Yehoram Yehudaning padishahi boldi» — demek, Yehoshafat we oghli Yehoram ikkisi teng seltenet qilidu.

8:16 2Tar. 21:4, 5

8:19 «Dawut ... bir chiragh... bérimen» — «1Pad.» 11:36 we izahatni köring. «Chiragh» — bu köchme menilik söz bolup, Dawutning xandanini körsitidu, elwette; xandanning mewjut bolghanliqi (1) Dawutning Xudagha sadiq bolghanliqigha guwahliq bérédighan «chiragh» bolidu; (2) Xudaning Dawutqa: Sen arqiliq pütkül dunyani soraydighan Mesih tughulidu, dep bergen wediside turidighanliqigha guwahliq bérédighan «chiragh» bolidu.

8:19 2Sam. 7:13; 1Pad. 11:36; 15:4; Zeb. 132:17-18

8:20 Yar. 27:40; 2Tar. 21:8

« Padishahlar «2» »

hirige ötti. U kéchisi ornidin turup, özini we jeng harwilirining serdarlarini qorshiwalghan Édomlarga hujum qilip, ularni meghlup qildi; lékin axirida Yehuda leshkerliri öz öylirige qéchip ketti.²² Shuning bilen Édomlar Yehudaning hökümraniqidin bügüngiche azad boldi. U waqitta Libnahmu isyan kötürüp azad boldi.

²³ Emdi Yoramning bashqa ishliri hem qilghanlirining hemmisi bolsa «Yehuda padishahlirining tarix-tezkiriliri» dégen kitabta pütülgen emesmidi? ²⁴ Yoram öz ata-bowiliri arisida uxli di we «Dawutning shehiri»de ata-bowilirining yénida depne qilindi. Oghli Ahaziya uning ornida padishah boldi.

Ahaziya seltenet qilidu

2Tar, 22:1-6

²⁵ Israilning padishahi, Ahabning oghli Yoramning seltenitining on ikkinchi yili, Yehuda padishahi Yehoramning oghli Ahaziya Yehudagha padishah boldi..²⁶ Ahaziya padishah bolghanda yigirme ikki yashta bolup, Yérusalémda bir yil seltenet qildi. Uning anisining ismi Ataliya idi; u Israil padishahi Omrining qizi idi..²⁷ Ahaziya Ahabning jemetining yolida yürüp Ahabning jemeti qilghandek, Xudaning neziride rezil bolghanni qildi; chünki u Ahabning küy'oghli bolup uninggha hemjemet idi. ²⁸ Ahabning oghli Yoram Suriyening padishahi Hazael bilen Giléadtiki Ramotta soqushqanda Ahaziya uninggha hemdemliship soqushqa chiqqanidi. Suriylar Yoramni zeximlendürdi.²⁹ Yoram padishah Ramahda Suriye padishahi Hazael bilen soqushqanda Suriylardin yégen zexmini dawalitish üçün, Yizreelge yénip keldi. Ahabning oghli Yoram késsel bolghachqa, Yehudaning padishahi, Yehoramning oghli Ahaziya uni yoqlighili Yizreelgimu bardı..

Yehu padishah bolidu

9¹ Élisha peyghember peyghemberlarning shagirtliridin birini chaqirip, uninggha: — «Bélingni baghlap bu may qachisini qolunggha élip, Giléadtiki Ramotqa barghin..² U yerge barghanda Nimshining newrisi, Yehoshafatning oghli Yehuni tépip, öyige kirip, uni öz buraderliri arisidin ornidin turghuzup, ichkiriki öyge bashlap kir. ³ Andin qachidiki mayni béshigha quyup: Perwerdigar mundaq deydu: — Men séni Israilgha padishah bolushqa mesih qildim, dégin; shuni dep bolupla ishikni échip, qéchip chiqqin, hayal bolma» — dédi..

⁴ Shuning bilen shu yash peyghember yigit Giléadtiki Ramotqa bardı. ⁵ U yerge kelgende, mana, qoshunning serdarliri u yerde olturatti. U: — I serdar, sanga bir sözüüm bar, dédi.

Yehu: — Qaysimizgha? — dep soridi.

U: — Sanga, i serdar, dédi.

⁶ U qopup öyge kirdi. Yigit béshigha mayni quyup uninggha mundaq dédi: Israilning Xudasi Perwerdigar mundaq deydu: — Men séni Perwerdigarning xelqige, yeni Israilgha padishah bolushqa mesih qildim. ⁷ Sen öz ghोजang Ahabning jemetini yoqitisen; chünki öz qullirim pey-

8:21 «Yoram hemme jeng harwiliri bilen...» — «Yoram» yaki «Yehoram». «Zair shehirige ötti» — yeni Iordan deryasidin ötti. «axirida Yehuda leshkerliri öz öylirige qéchip ketti» — eyni tékiste «Yehuda» dégen söz yoq. Lékin mushu yerde «leshkerler» (ibraniy tilida «xelq») Yehudiy leshkerlerni körsetse kérek.

8:23 «Yehuda padishahlirining tarix-tezkiriliri» — bu kitab Tewrattiki «Tarix-tezkire»ning özi emes, biraq shübbhisizki, Tewrattiki «Tarix-tezkire» bu kitabtin köp uchurlarni alghan.

8:24 2Tar. 21:19

8:25 2Tar. 22:1

8:26 2Tar. 22:2

8:29 2Pad. 9:15; 22:6, 7

9:1 1Pad. 19:16

9:3 2Tar. 22:7

« Padishahlar «2» »

ghemberlarning qéni üçhün we Perwerdigarning hemme qullirining qéni üçhün Yizebeldin intiqam alay.⁸ Ahabning pütkül jemeti yoqilidu; Ahabning jemetidin Israildiki hemme erkeklerni hetta ajiz yaki méyip bolsun hemmisini halak qilimen.⁹ Men Ahabning jemetini Nibatning oghli Yeroboamning jemetidek we Axiyahning oghli Baashaning jemetidek yoq qilimen.¹⁰ Itlar Yizebelni Yizreeldiki shu parche yerde yeydu. HéCHKim uni depne qilmaydu».

Shuni dep bolupla yigit ishikni échip qéchip ketti..

¹¹ Yehu öz ghojisining xizmetkarlirining qéshigha yénip chiqqanda, ular uningdin: — Hemme ish tinchliqmu? Bu telwe séni néme ish bilen izdep keptu? — dep soridi.

U ulargha: Siler shu kishi we uning sepsetelirini bilisiler, — dédi.

¹² Ular: Yalghan éytma! Bizge dep bergine! déwidi, u: — U manga mundaq-mundaq dep, Perwerdigar mundaq deydu: — «Séni Israilning üstide padishah bolushqa mesih qildim» dep éytti — dédi.

¹³ Shuning bilen ularning hemmisi tonlirini sélip, pelempeyde yéyip uninggha payandaz qildi. Ular kanay chélip: «Yehu padishah boldi!» dep jakarlashti.

¹⁴ Shuning bilen Nimshining newrisi, Yehoshafatning oghli Yehu Yoramni qestlimekchi boldi. U waqitta Yoram bilen barliq Israillar Giléadtiki Ramotta turup, u jayni Suriyening padishahi Hazaelning hujumidin muhapizet qiliwatatti. ¹⁵ Emdi Yoram padishah Suriyening padishahi Hazael bilen soqushqanda Suriylerdin yégen zexmidin saqiyish üçhün Yizreelge yénip kelgenidi. Yehu bolsa özige egeshkenlerge: Silerge layiq körünse, Yizreelge bérip xewer bergüdek héCHKimni sheherdin qachurmanglar, dégenidi.

¹⁶ Yehu bir jeng harwisini heydep Yizreelge bardi, chünki Yoram u yerde késel bilen yatqanidi (Yehudaning padishahi Ahaziya Yoramni yoqlighili chüshüp kelgenidi). ¹⁷ Emdi közetchi Yizreelning munarida turup, Yehu qatarliq bir top ademlerni kördi. U: «Bir top ademlerni kördüm» dédi. Yoram: Bir atliq kishini ularning aldigha ewetinglar, u ulardin: — Hemme ish tinchliqmu? — dep sorisun, dédi. ¹⁸ Shuning bilen atliq bir kishi ularning aldigha bérip: — Padishah, hemme ish tinchliqmu, dep soridi, dédi.

Yehu: — Tinchliqmu, emesmu, buning bilen néme karing? Burulup méning keynimdin mang, — dédi. Közetchi padishahqa xewer bérip: — Xewerchi ularning qéshigha bardi, lékin qaytip kelmidi — dédi.

¹⁹ Shuning bilen u yene bir atliq kishini mangdurdy. U ularning aldigha bérip: — Padishah, hemme ish tinchliqmu, dep soridi, dédi.

Yehu: — Tinchliqmu, emesmu, buning bilen néme karing? Burulup méning keynimdin mang, dédi.

²⁰ Közetchi padishahqa xewer bérip: — Xewerchi ularning qéshigha bardi, lékin qaytip kelmidi. Emdi ularning harwa heydishini Nimshining oghli Yehuning heydishidek iken, chünki u telwilerche heydeydu, dédi.

²¹ Yoram: — Harwini qétinglar, dep buyruwidi, uning jeng harwisini qétip teyyarlidi. Andin Israilning padishahi Yoram bilen Yehudaning padishahi Ahaziya, herbiri öz jeng harwisigha olturup, Yehuning aldigha bérishqa chiqti; ular uning bilen Yizreellik Nabotning étizliqida uchrashti.

9:7 «Yizebeldin intiqam alay» — ibraniy tilida «Yizebelning qolidin intiqam alay».

9:8 «hemme erkekler» — ibraniy tilida: «tamgha qarap siyidighan herbiri» dep ipadilimdu. «ajiz yaki méyip bolsun hemmisini» — bashqa birxil terjimisi: «yaki qul yaki hör bolsun, hemmisini...».

9:8 1Pad. 21:21

9:9 1Pad. 14:10; 15:29; 16:3,11

9:10 «Yizreeldiki shu parche yer» — Ahab padishah Nabottin qestlep taritiwalghan yerni körsitidu. «1Pad.» 21:1-24ni körüng.

9:10 1Pad. 21:23

9:11 «sepseteliri» — yaki peqet «gepliri».

9:15 2Pad. 8:29

9:21 «ular uning bilen Yizreellik Nabotning étizliqida uchrashti» — «1Pad.» 21:1-24ni körüng.

« Padishahlar «2» »

²² Yoram Yehuni körgende, «I Yehu, hemme ish tinchliqmu? dep soridi. U: — Anang Yizebelning qilghan buzuqchilqliri we jadugerliki shunche jiq tursa, qandaqmu tinchliq bolidu?! — dédi..

²³ Shuning bilen Yoram harwini yandurup Ahaziyagha: «I Ahaziya, asiyliq!» dep warqirap beder qachti.

²⁴ Yehu oqyasini qoligha élip, oq sélip Yoramning keyni teripidin uning ikki mürisining ariliqidin atti. Ya oqi uning yürükidin téship chiqti we u öz harwisigha yiqilip chüshiti. ²⁵ Yehu öz yénidiki emeldari Bidkargha: Uni élip Yizreellik Nabotning étizliqigha tashlighin. Yadingda bolsunki, men bilen sen uning atisi Ahabning keynidin bille mangghanda, Perwerdigar uning toghrisida mundaq bir höküm-wehiyni éytqan: —

²⁶ «Men tünügün Nabotning qéni bilen uning oghullirining qénini kördüm, deydu Perwerdigar: Mana bu qan qerzini del bu étizliqta sanga yandurimen, deydu Perwerdigar». Emdi Perwerdigarning shu sözi boyiche, uni élip shu yerde tashlighin, — dédi..

²⁷ Yehudaning padishahi Ahaziya buni körgende «Baghdiki rawaq yoli» bilen qachti. Lékin Yehu uning keynidin qoghlap: «Uni étinglar!» dep buyruwidi, ular uni Ibléamning yénida, Gur égizlikige chiqqan yolda atti. U Megiddoghiche qéchip u yerde öldi. ²⁸ Shuning bilen uning xizmetkarliri uning jesitini jeng harwisigha sélip, Yérusalémgha élip bérip, «Dawutning shehiri» de ata-bowilirining yénigha öz qebreside depne qildi ²⁹ (Ahabning oghli Yoramning seltenitining on birinchi yilida Ahaziya Yehudagha padishah bolghanidi).

³⁰ Yehu emdi Yizreelge keldi, Yizebel shuni anglap közlirige sürme sürüp, chachlirini tarap, dérizidin qarap turatti. ³¹ Yehu derwazidin kirgende u uninggha: I Zimri, öz ghojangning qatili, hemme ish tinchliqmu? — dep soridi..

³² Yehu béshini kötürüp, dérizige qarap turup: — Men terepte turidighan kim bar? dep soriwidi, ikki-üch aghwat dérizidin uninggha qaridi.

³³ U: Shu ayalni töwenge tashlanglar, déyishigila, ular uni töwenge tashlidi. Shuning bilen uning qéni hem tamgha hem atlargha chéchildi. U uni atlirigha dessitip üstidin ötüp ketti.

³⁴ Andin u öyge kirip yep-ichkendin kéyin: Bu leniti ayalning jesitini tekshürüp, uni depne qilinglar. Chünki némila bolmisun u padishahning melikisidir, dédi. ³⁵ Lékin ular uni depne qiliwéteyli dep bériwidi, uning bash söngiki, ayaghliri we qolining alqinidin bashqa héch yérini tapalmidi.

³⁶ Ular yénip kélip bu xewerni uninggha dégende u: — Bu ish Perwerdigar Öz quli tishbiliq Iliyas arqiliq éytqan munu sózining emelge ashurulushidur: — «Itlar Yizreeldiki shu parche yerde Yizebelning göshini yeydu. ³⁷ Yizebelning ölüki sirtta, Yizreeldiki shu parche yerde qighdek yéyilip kétidu we shuning bilen héchkim: «U Yizebel iken» déyelmeydu» — dédi.

Yehu Ahabning jemetidikilerni yoqitidu

10¹ Emdi Samariyede Ahabning yetmish oghli bar idi. Yehu xetlerni yézip Samariyege, yeni Yizreeldiki emeldar-aqsaqallargha we Ahabning jemetidiki pasibanlarga ewetti. Xetlerde mundaq déyildi: —

9:22 «buzuqchiliq» — mushu yerde hem zinaxorluqning özi hem köchme menide butpereslikni körsetse kérek.

9:25 «...mundaq bir höküm-wehiyni éytqan» — ibranii tilida «...mundaq bir yükni salghan». Adette «yük» Xudaning hökümi yaki jazasini jakarlaydighan wehiyi idi.

9:26 1Pad. 21:19

9:27 ««Baghdiki rawaq yoli» bilen» — yaki «Beyt-Haggangha baridighan yol bilen».

9:27 2Tar. 22:7-9

9:31 «Zimri» — 44 yil ilgiri Israil padishah Élahdin yüz örüp uni öltürgen. «1Pad.» 16:9-20ni körüng.

9:31 1Pad. 16:18

9:34 1Pad. 16:31

9:36 1Pad. 21:23

« Padishahlar «2» »

² «Siler bilen bille ghojlanglarning oghulliri, jeng harwiliri bilen atlar, qorghanlıq sheher we sawut-qorallarmu bardur; shundaq bolghandin kéyin bu xet silerge tegkende, ³ öz ghojlanglarning oghulliridin eng yaxshisini tallap, öz atisining textige olturghuzup, ghojlanglarning jemeti üçün soqushqa chiqinglar!».

⁴ Lékin ular dekke-dükkige chüshüp intayin qorqushup: Mana ikki padishah uning aldida put tirep turalmighan yerde, biz qandaqmu put tirep turalaymiz? — déyishti.

⁵ Shuning bilen orda béshi, sheher bashliq, aqsaqallar bilen pasibanlar Yehugha xewer yetküzüp: Biz séning qulliringimiz; sen hernéme buyrusang shuni qilimiz; héchkimni padishah qilmaymiz. Sanga néme muwapiq körünse shuni qilghin, dep éytti.

⁶ Yehu ikkinchi xetni yézip, xette: — «Eger men terepte bolup, méning sözlirimge kirishke razi bolsanglar öz ghojlanglarning oghullirining bashlirini élip, ete mushu waqitta Yizreelge, méning qéshingha ularni keltürünglar. Emdi padishahning oghulliri yetmish kishi bolup, özlirini baqqan sheherning ulughlirining qéshida turatti.. ⁷ Xet ulargha tegkende ular shahzadilerni, yetmisheylarning hemmisini öltürüp, bashlirini séwetlerge sélip, Yizreelge Yehugha ewetti.

⁸ Bir xewerchi kélip Yehugha: Ular shahzadilerning bashlirini élip keldi, dep xewer bergende, u: Ularni ikki dówe qilip, derwazining aldida ete etigengiche qoyunglar, dédi.

⁹ Etigende u chiqip, u yerde turup pütkül xalayıqqa: Siler bigunahsiler; mana, men özüm ghojamgha qest qilip uni öltürdüm; lékin bularning hemmisini kim chépip öltürdi? ¹⁰ Emdi shuni bilinglarki, Perwerdigarning héch sözi, yeni Perwerdigar Ahabning jemeti toghrisida éytqinidin héchbir söz yerde qalmaydu. Chünki Perwerdigar Öz quli Iliyas arqiliq éytqinigha emel qildi, — dédi..

¹¹ Andin kéyin Yehu Yizreelde Ahabning jemetidin qalghanlarning hemmisi, uning teripidiki barliq erbablar, dost-aghiniliri we kahinlirini héch kimni qaldurmay öltürdi. ¹² Andin u ornidin turup, Samariyege bardi. Yolda kétiwétip «padichilargha tewe Beyt-Eked»ke yetkende. ¹³ Yehu Yehuda padishahi Ahaziyaning qérindashliri bilen uchrashti. U ulardin: Siler kim? — dep soridi.

«Ahaziyaning qérindashliri, padishahning oghulliri we xanishning oghulliridin hal sorighili barimiz, dédi..

¹⁴ U: Ularni tirik tutunglar! dep buyrudi. Andin ademliri ularni tirik tutti, andin hemmisini Beyt-Ekedning quduqining yénida öltürüp, ularning héch birini qoymidi. Ular jemi yiriq ikki adem idi. ¹⁵ U u yerdin kétip barghanda uning aldigha chiqqan Rekabning oggli Yehonadabqa yoluqti. U uninggha salam qilip: Méning könglüm sanga sadiq bolghandek, séning könglüngmu manga sadiqmu? — dédi.

Sadiq, dédi Yehonadab.

Yehu: — Undaq bolsa qolungni manga bergin, dédi. U qolini bériwidi, Yehu uni jeng harwisigha élip chiqip, öz yénida jay bérıp. ¹⁶ uninggha: Men bilen bérıp, Perwerdigargha bolghan qizghinliqimni körgin, dédi. Shuning bilen u uni jeng harwisigha olturghuzup heydep mangdi.

10:6 «bashlirini élinglar» — Yehuning telipi belkim qesten müjmel déyilgenidi. Ibraniy tilida «bashlirini élish» dégenlik «özlirini élip kélish» yaki «öltürüsh» dégen ikki bishliq menide idi. Aqsaqallar we pasibanlar padishahning oghullirini öltürgendin kéyin, Yehu ularni «Ular men bilen teng bu ishlargha mes'ul» dep körsiteleytti.

10:9 «Siler bigunahsiler; mana, men özüm ghojamgha qest qilip uni öltürdüm; lékin bularning hemmisini kim chépip öltürdi?» — Yehu hiyligerlik bilen sheherdiki we Yizreeldiki emeldarlarni men terepte turidu, men bilen teng mushu ishlargha mes'ul, dep xalayıqqa körsietmekchi.

10:10 1Pad. 21:19, 21, 29

10:12 «padichilargha tewe Beyt-Eked»ke — yaki «qoy padichilar yighildighan jay»gha...»

10:13 «hal sorighili barimiz» — ibraniy tilida «hal sorighili chüshimiz».

10:13 2Tar. 22:8

10:15 «sanga sadiq» — ibraniy tilida «könglümge sadiq» dep ipadilinidu. «sanga sadiq bolghandek» — yaki «sanga durus bolghandek». «manga sadiqmu» — yaki «manga durusmu». Bu ayettiki «Rekabning oggli Yehonadab» «Yer.» 35:1-16de tilgha élinghan «Rekabning oggli Yehonadab (Yonadab)»qa oxshash adem bolushi mumkin.

¹⁷ U Samariyeye kelgenda Ahabning jemetidin Samariyede qalghanlarning hemmisini qirip tügetküche öltürdi. Bu ish Perwerdigarning Iliyasqa éytqan sözining emelge ashurulushi idi..

Yehuning Baal dégen butning kahin-peyghemberlirini qetl qilishi

¹⁸ Andin Yehu hemme xalayıqni yighdurup, ulargha mundaq dédi: — Ahab Baalning xizmitini az qilghan, lékin Yehu uning xizmitini köp qilidu. ¹⁹ Buning üçün Baalning barliq peyghemberlirini, uning qulluqida bolghanlarning hemmisi bilen barliq kahinlirini manga chaqiringlar; héchkim qalmisun, chünki Baalgha chong qurbanliq sungum bar; herkim hazir bolmisa jénidin mehrum bolidu, dédi. Lékin Yehu bu ishni baalpereslerni yoqitish üçün hiyligerlik bilen qildi.

²⁰ Shuning bilen Yehu: Baalgha xas bir héyt békitinglar, déwidi, ular shundaq élan qildi.

²¹ Yehu pütkül Israilgha teklipe ewetkende, barliq baalperesler keldi; ulardin héchbiri kem qalmay keldi. Ular Baalning butxanisigha kirdi; shuning bilen Baalning butxanisi bu béshidin yene bir béshighiche liq toldi. ²² U murasim kiyimi bégige: Hemme Baalpereslerge ibadet kiyimlirini echiqip ber, déwidi, u kiyimlerni ulargha echiqip berdi.

²³ Yehu bilen Rekabning oghli Yehonadab Baalning butxanisigha kirip baalpereslerge: Tekshürüp béqinglar, bu yerde Perwerdigarning bendiliridin héchbiri bolmisun, belki peqet baalperesler bolsun, dédi.

²⁴ Ular teshekkür qurbanliqliri bilen köydürme qurbanliqlarni ötküzgili kirdi. Yehu seksen adimini téshida qoyup ulargha: Men silerning ilkinglarga tapshurghan bu ademlerdin birsi qolunglardin qéchip ketse, jénining ornida jan bérisiler, dédi.

²⁵ Ular köydürme qurbanliqni ötküzüp bolushighila, Yehu orda pasibanliri we serdarlarga: Kirip ularni qetl qilip, héchkimni chiqqili qoymanglar, dep buyrudi. Shuning bilen orda pasibanliri bilen serdarlar ularni qilich bisi bilen qetl qilip, ölüklerni shu yerge tashliwetti. Andin Baalning butxanisining ichkirige kirip ²⁶ but tüwrüklerni Baalning butxanisidin élip chiqip köydürüwetti. ²⁷ Ular yene Baalning tüwrük-heykilini chéqip, Baalning butxanisini yiqitip uni bügünge qeder hajetxanigha aylandurdi. ²⁸ Yehu shu yol bilen Baalni Israil ichidin yoq qildi.

Yehuning seltenitining xulasisi

²⁹ Yehu Nibatning oghli Yeroboamning Israilni gunahqa putlashturghan gunahliridin, yeni Beyt-El bilen Dandiki altun mozay butliridin özini yighmidi. ³⁰ Perwerdigar Yehugha: Sen obdan qilding; Méning nezirimge muwapiq körünginini ada qilip, Ahabning jemetige könglüm-diki hemme niyetni beja qilip pütüzgining üçün, séning oghulliring tötinchi nesligiche Israilning textide olturidu, dédi..

³¹ Lékin Yehu pütün qelbidin Israilning Xudasi Perwerdigarning muqeddes qanunida méngis-hqa köngül bölmidi; u Israilni gunahqa putlashturghan Yeroboamning gunahliridin néri turmidi.

³²⁻³³ Shu künlerde Perwerdigar Israilning zéminini késip-késip azaytishqa bashlidi. Chünki Hazael Jordan deryasining meshriq teripidin bashlap Israilning chégraliridin bösüp ötüp ulargha hujum qildi; u barliq Giléad yurtini, Arnon jilghisining yénidiki Aroerdin tartip Giléadtni ötüp Bashanghiche, Gad, Ruben we Manassehning barliq yurtlirini ishghal qildi.

³⁴ Emdi Yehuning bashqa emelliri hem qilghanlirining hemmisi, jümlidin seltenitining hemme qudriti «Israil padishahlirining tarix-tezkirili» dégen kitabta pütülgen emesmidi?

10:17 2Tar. 22:8

10:24 «teshekkür qurbanliqliri» — yaki peqet «qurbanliqlar».

10:29 1Pad. 12:28

10:30 2Pad. 15:12

« Padishahlar «2» »

³⁵ Yehu öz ata-bowiliri arisida uxli di we Samariyede depne qilindi. Andin oghli Yehoahaz uning ornida padishah boldi. ³⁶ Yehuning Israilning üstide Samariyede seltenet qilghan waqti yigirme sekkiz yil idi.

Xanish Ataliyaning öltürülüşhi

2Tar. 22:10-12; 23:1-21

11¹ Emdi Ahaziyaning anisi Ataliya oghlining ölginini körgende, barliq shah neslini öltürüşke qozghaldi.

² Lékin Yoram padishahning qizi, yeni Ahaziyaning singlisi Yehoshéba öltürülüş aldida turghan padishahning oghullirining arisidin Ahaziyaning oghli Yoashni oghriliqche élip chiqip, uni we inik anisini yastuq-kirlik ambirigha yoshurup qoydi. Yoash shu yol bilen Ataliyadin yoshurup qélinip öltürülmidi. ³ Andin kéyin inik anisi bilen Perwerdigarning öyide alte yilghiche yoshurunup turdi. Shu waqitlarda Ataliya zéminda seltenet qildi.

⁴ Yettinchi yili Yehoyada adem ewetip Kariylar hem orda pasibanlirining yüzbéshilirini Perwerdigarning öyige chaqirtip kélip, ular bilen ehde qilishtti. U ulargha Perwerdigarning öyide qesem ichküzüp, padishahning oghlini körsetti. ⁵ Andin ulargha buyrup: Mana siler qilishinglar kérek bolghan ish shuki: — Shabat künide pasibanliq nöwiti kelgen üçtin biri padishahning ordisida pasibanliq köziti qilsun. ⁶ Üchtin biri Sür dégen derwazida tursun we üçtin biri orda pasibanlar hoylisining keynidiki derwazida tursun; shundaq qilip siler orda üçchün pasibanliq qilisiler. ⁷ Shabat künide pasibanliq nöwitini qilip bolghan üçtin ikki qismi Perwerdigarning öyide padishahning qéshida pasibanliq qilsun. ⁸ Siler padishahning etrapida turup, herbiringlar qolunglarga öz qoralinglarni élip, kimdekim sépinglardin ötkili urunsa uni öltürünglar; padishah chiqip-kirse uning bilen bille yürünglar, dédi.

⁹ Yüzbéshilar kahin Yehoyada barliq tapilighanlirini beja keltürüshti; herbir yüzbéshi öz ademlirini, hem shabat künide pasibanliq nöwitige kelgenlerni hem pasibanliq nöwitidin yanghanlarni qaldurup qaldi; andin Yehoyada kahinning qéshigha keldi. ¹⁰ Kahin bolsa Dawut padishahning Perwerdigarning öyide saqlaqliq neyze we qalqanlirini yüzbéshilargha tarqitip berdi.

¹¹ Orda pasibanliri tizilip, herbiri öz qolida qoralini tutup, ibadetxanining ong teripidin tartip sol teripigiche qurbangah bilen ibadetxanini boylap padishahning etrapida turdi. ¹² Yehoyada shahzadini otturigha chiqirip uning béshigha tajni kiygüzüp, uninggha guwahnamilerni béríp, padishah bolushqa xushbuy may bilen mesih qildi. Hemmeylen chawak chélip: — «Padishah yahshisun!» dep towashtti.

¹³ Ataliya orda pasibanliri bilen xelqning towashtirini anglighanda, Perwerdigarning öyige kirip, köpchilikning arisigha keldi. ¹⁴ U qariwidi, mana padishah qaide-resim boyiche tüwrükning yénida turatti. Padishahning yénida emeldarlar bilen kanaychilar tizilghanidi; barliq yurt xelqi shadlinip, kanay chélishatti. Buni körgen Ataliya kiyimlirini yirtip: — Asiyliq, asiyliq! — dep warqirdi.

¹⁵ Emma Yehoyada kahin qoshungha mes'ul bolghan yüzbéshilargha: Uni sepliringlar otturidin sirtqa chiqiriwétinglar; kimdekim uninggha egeshe qilichlansun, dep buyrudi. Chünki kahin: — U Perwerdigarning öyide öltürülmisun, dep éytqanidi.

¹⁶ Shuning bilen ular uninggha yol boshitip berdi; we u padishah ordisigha kiridighan at yoligha yétip kelgende, ular u yerde uni öltürdi.

11:1 2Tar. 22:10

11:4 «Kariylar» — belkim bir türküm chetellikleshkerlerni körsitidu. Bashqa birneche xil terjimiliri uchrishi mumkin.

11:4 2Tar. 23:1

11:6 «Sür dégen derwazi» — yaki «Ul derwazisi».

11:9 2Tar. 23:8

11:16 «ular uninggha yol boshitip ... at yoligha yétip kelgende, ular u yerde uni öltürdi» — yaki «ular uni tutup padishah

¹⁷ Yehoyada: — «Perwerdigarning xelqi bolayli» dep Perwerdigarning we padishah bilen xelqning otturisida bir ehde toxtatti; padishah bilen xelqning otturisida hem bir ehde baghlendi..

¹⁸ Andin barliq zémindiki xelq Baalning butxanisigha béríp uni buzup tashlidi; uning qurbangahliri bilen mebudlirini chéqíp pare-pare qilip, Baalning kahini Mattanni qurbangahlarning aldidida óltürdi. Andin kéyin Yehoyada kahin Perwerdigarning öyige pasibanlarni teyinlidi. ¹⁹ Andin u yüzbéshilar, Kariylar, orda pasibanliri we yurtning hemme xelqini özi bilen élip kélip, padishahni Perwerdigarning öyidin bashlap chüshüp, ordidiki «Pasibanlarning derwazisi»din padishahning ordisigha kirgüzdi; Yoash padishahliq textige olturdi.

²⁰ Yurtning barliq xelqi shadlinatti; ular Ataliyani padishahning ordisining yénida qilichlap óltürgendin kéyin, sheher tinch bolup qaldı.

Yehoash Yehudagha padishah bolidu

2Tar. 24:1-27

²¹ Yehoash yette yashqa kirgende padishah boldı.

12¹ Yehuning seltenitining yettinchi yilida Yehoash padishah boldı; u qiriq yil Yérusalémda seltenet qildi. Uning anisi Beer-Shébalıq Zibiyah idi..² Yehoash Yehoyada kahin uninggha nesihet qilip turghan barliq künlerde, Perwerdigarning neziride durus bolghanni qildi..³ Peqet «yuqiri jaylar»la yoqitilmidi; xelq yenila «yuqiri jaylar»gha chiqip qurbanlıq qilip xushbuy yaqatti..

⁴ Yehoash kahinlarga: — Perwerdigarning öyige Xudagha atalghan hemme pul, jümlidin royxettin ótküzülgen her kishining baj puli, qesem ichkenlarning puli we herkim ixtiyari bilen Perwerdigarning öyige béghishlap ekelgen hemme pulni..⁵ kahinlar xezinichilerdin tapshuruwélp Perwerdigarning öyining qaysi yéri buzulghan bolsa, shu pulni ishlitip shularni onghishun, dédi..

⁶ Lékin Yehoash padishahning seltenitining yigirme üçinchi yilighiche, kahinlar ibadetxanining buzulghan yerlirini téxiche onglımighanidi. ⁷ Andin Yehoash padishah Yehoyada kahin we bashqa kahinlarni chaqirıp ulargha: — Némishqa ibadetxanining buzulghan yerlirini onghimidinglar? Mundin kéyin xezinichilerdin pul almanglar we özünglar ibadetxanining buzulghan yerlirini onglatmanglar, dédi..

ordisigha kiridighan at yoligha yétip kelgende, shu yerde uni óltürdi».

11:17 2Tar. 23:16

12:1 «Yehoash» — «Yoash»ning bashqa shekli.

12:2 «Yehoash Yehoyada kahin uninggha nesihet qilip turghan barliq künlerde, ... durus bolghanni qildi.» — bu sözge qarighanda Yoash Yehoyada ólgendin kéyin Perwerdigarning yolidin chiqip ketti; we derweqe shundaq boldı («2Tar.» 24:17-27ni köring).

12:3 «yuqiri jaylar» — Tewrattiki «Kan.» 12:5-14de we bashqa munasiwetlik yerlerde, Xuda Israillargha: Birsı Manga atap qurbanlıq qilsa, peqet «Özim tallighan jay»da qurbanlıq qilsun, dep tapılaydu. Israilling tarixida Xuda mushundaq qurbanlıq qilidighan birnechche jayni békitkenidi (bir waqıtta peqet birla jayni békitetti). Biraq Israillar belkim öz qolaylıqını közlep (we belkim butpereslerning ish-heriketlirini dorap) Xudaning emrini neziridin saqıt qilip tagh choqqiliri qatarlıq yuqiri jaylarda Xudagha ibadet qilip qurbanlıq qilatti. Buning shundaq bir xetiri bar idiki, ular etrapidiki butpereslerning tesirini qobul qilip, shu yerde herxil butlarghimu choqunup, hetta butpereslerge egiship «insan qurbanlıq»larnimu qilishi mumkin we derweqe köp waqıtlarda shundaq qilatti (mesilen, «Ez.» 16:21, 20:26ni köring).

12:4 «royxettin ótküzülgen her kishining baj puli, qesem ichkenlarning puli» — «Mis.» 30:11-16, «Law.» 27-babni köring.

12:4 2Pad. 22:3-21

12:5 «kahinlar xezinichilerdin...» — yaki «kahinlar öz tonushliridin...». «Kahinlar» — ibranıy tilida «Herbir kahin...» déyilidu — démek, herbir kahinning bu ishqa bolghan ayrim mes'uliyeti barlıq sel tekitlinidu.

12:7 «...Mundin kéyin xezinichilerdin pul almanglar we özünglar ibadetxanining buzulghan yerlirini onglatmanglar» — bu sözge qarighanda kahinlar héch bolmighanda ibadetxanini onghitish xizmitide mes'uliyetsizlik qilghan bolsa kérek. Bu sözlerdin ular mushu pullarni xıyanet qilghanlıqı natayın.

—Bashqa birxil terjimisi: «Muningdin bashlap ibadetxanining buzulghan yerlirini onglitish meqsitide bashqa xezinichilerdin pul almanglar». 8-ayet bizning terjimizimizge masraq kélidu.

« Padishahlar «2» »

⁸ Shuning bilan kahinlar maqul bolushup: Biz buningdin kéyin xelqtin pul almaymiz hem özi-miz ibadetxanining buzulghan yerlirininim ongshimaymiz, dédi.

⁹ Emdi Yehoyada kahin bir sanduqni élip chiqip, yapquchidin bir töshük téship uni qurbang-ahning yénigha qoydi; kishiler Perwerdigarning öyige kirgende, u ong terepte turatti. Derwa-zigha qaraydighan kahinlar Perwerdigarning öyige keltürülgen barliq pulni uninggha salatti.

¹⁰ We shundaq bolattiki, ular sanduqta köp pul chüshkenlikini körse, padishahning katipi bilen bash kahin ibadetxanigha chiqip, Perwerdigarning öyidiki pulni xaltigha chigip, sanap qoyatti.

¹¹ Andin ular Perwerdigarning öyini ongshaydighan ish bashlirigha ölchep-hésablap béretti. Ular bolsa uni Perwerdigarning öyini ongshaydighan yaghachchi bilen tamchilar, ¹² tashchilar bilen tashtirashlarga béretti. Ular mushu pulni Perwerdigarning öyining buzulghan yerlirini ongshashqa lazim bolghan yaghach bilen oyulghan tashlarni sétiwélissha, shuningdek ibadetxanini ongshashqa we hemme bashqa chiqimgha ishlitetti. ¹³ Lékin Perwerdigarning öyige kel-türülgen pul ibadetxanigha atilidighan kümüş qacha-quchilar, pichaqlar, piyaliler, kanaylar, ya altundin yaki kümüshtin yasalghan bashqa herqandaq nersilerni yasitishqa ishlitilmeytti. ¹⁴ Ular belki shu pulni ish béshilirigha bérip, Perwerdigarning öyini ongshitatti. ¹⁵ Ular pulni ish béjir-güchilerning ishlemchilerge teqsim qilip bérishi üçün tapshuratti; lékin uning hésawatini qil-maytti; chünki bular insap bilen ish qilatti. ¹⁶ Lékin itaetsizlik qurbanliq puli bilen gunah qur-banliqigha munasiwetlik pullar Perwerdigarning öyige élip kélينmeytti; u kahinlarga tewe idi.

¹⁷ U waqitta Suriye padishahi Hazael Gat shehirige hujum qilip, uni ishghal qildi. Andin Hazael Yérusalémgha hujum qilishqa yüzlendi. ¹⁸ Shuning bilen Yehudaning padishahi Yehoash öz ata-bowiliri bolghan Yehuda padishahliri Yehoshafat, Yoram we Ahaziya Perwerdigargha te-qdim qilghan hemme muqeddes buyumlarni, we özi teqdim qilghanlirini Perwerdigarning öyi hem padishahning ordisining xeziniliridin izdep tapqan barliq altungha qoshup, hemmisini Suriyening padishahi Hazaelge ewetti; andin Hazael Yérusalémdin chékindi..

¹⁹ Yoashning bashqa emelliri hem qilghanlirining hemmisi «Yehuda padishahlirining tarix-tezkiriliri» dégen kitapta pütülgen emesmidi?

²⁰ Emdi Yehoashning xizmetkarliri uninggha qest qilip Silla dawini teripidiki Millo qel'eside uni öltürdi. ²¹ Uning xizmetkarliridin Shiméatning oghli Yozaqar we Shomerning oghli Yehozabad uni zeximlendürdi, shuning bilen u öldi. U öz ata-bowilirining arisida «Dawutning shehiri»de depne qilindi. Oghli Amaziya uning ornida padishah boldi.

Yehoahaz Israil üstidin höküm süridu

13 ¹ Ahaziyaning oghli, Yehudaning padishahi Yoashning seltenitining yigirme üçinchi yili, Yehuning oghli Yehoahaz Samariyede Israilgha padishah bolup, Samariyede on yette yil seltenet qildi. ² U Perwerdigarning neziride rezil bolghanni qilip, Israilni gunahqa putlashturghan Nibatning oghli Yeroboamning gunahlirigha egiship mangdi; u ulardin héch chiqmide. ³ Buning üçün Perwerdigarning ghezipi Israilgha qozghaldi; u ularni Suriyening padishahi Hazaelning we Hazaelning oghli Ben-Hadadning qoligha tapshurup berdi.

⁴ Yehoahaz Perwerdigardin rehim tilidi; we Perwerdigar Israilning qisilip qalghanliqini körüp duasigha qulaq saldi. Chünki Suriyening padishahi ulargha zulum qiliwatatti. ⁵ Perwerdigar Israilgha bir qutquzghuchi teyinlidi; shuning bilen ular Suriylerning qolidin azad bolup qutul-

12:12 «tashtirashlar» — yeni tash neqishchiler idi.

12:17 2Pad. 8:12; 13:25; 2Tar. 24:23

12:18 2Pad. 18:15

12:19 «Yehuda padishahlirining tarix-tezkiriliri» — bu kitab Tewrattiki «Tarix-tezkire» emes, biraq shübhisizki, Tewrattiki «Tarix-tezkire» uningdin köp uchurlar alghanidi.

12:20 2Pad. 14:5

« Padishahlar «2» »

di. Kéyin Israil yene burunqidek öz öy-chédirliride makanlashti. ⁶ Lékin ular Israilni gunahqa putlashturghan Yeroboam jemetining gunahliridin chiqmidi; ular yenila shu yolda mangatti. Hetta Samariyede bir «Asherah» butmu qalghanidi.

⁷ Suriyening padishahi Yehoahazgha peqet ellik atliq leshkerni, on jeng harwisi bilen on ming piyade eskirinila qaldurghanidi. Chünki u Yehoahazning qoshunini yoqitip xamandiki topachangdek qiliwetkenidi.

⁸ Emdi Yehoahazning bashqa ishliri hem qilghanlirining hemmisi, jümlidin seltenitining hemme qudriti «Israil padishahlirining tarix-tezkiriliri» dégen kitabta pütülgen emesmi? ⁹ Yehoahaz ata-bowilirining arisida uxli di we Samariyede depne qilindi. Andin oghli Yoash ornida padishah boldi.

Yoash Samariye üstidin höküm süridu «Yoash»ning bashqa shekli «Yehoash»

¹⁰ Yehudaning padishahi Yoashning seltenitining ottuz yettinchi yilida Yehoahazning oghli Yehoash Samariyede Israilgha padishah bolup, on alte yil seltenet qildi. ¹¹ U Perwerdigarning neziride rezil bolghanni qildi; u Israilni gunahqa putlashturghan, Nibatning oghli Yeroboamning gunahlirining héchqaysisini tashlimidi; u shu yolda mangatti.

¹² Emdi Yoashning bashqa ishliri hem qilghanlirining hemmisi, jümlidin uning Yehudaning padishahi Amaziya bilen jeng qilip körsetken qudriti «Israil padishahlirining tarix-tezkiriliri» dégen kitabta pütülgen emesmi? ¹³ Yoash ata-bowilirining arisida uxli di we Yeroboam uning textige olturdi. Yoash Samariyede Israilning padishahliri arisida depne qilindi.

Élishaning axirqi béshariti

¹⁴ Élisha öz ejilini yetküzidighan késel bilen yatti. Israilning padishahi Yoash uning qéshigha kélip uning yüzige éngiship yiglap: I atam, i atam, Israilning jeng harwisi hem atliq eskerliri! dep peryad kötürdi...

¹⁵ Élisha uninggha: Bir ya bilen ya oqlirini keltürgin, dédi. U ya bilen ya oqlirini keltürgende

¹⁶ Élisha Israilning padishahigha: Qolungni yagha sélip tutqin, dédi. U qolini qoyghanda Élishamu qollirini padishahning qollirining üstige qoyup, uninggha: ¹⁷ — Meshriq tereptiki dérizini achqin, dédi. U uni achqanda Élisha: Atqin, dédi. U étiwidi, Élisha uninggha: Mana bu Perwerdigarning nusret ya oqi, yeni Suriyening üstidin nusret qazinidighan ya oqidur. Sen Suriylerni yoqatquche Afeqte ular bilen jeng qilisen, dédi.

¹⁸ Andin u: — Ya oqlirini qolunggha alghin, dédi. Ularni alghanda, Élisha Israilning padishahigha: Ular bilen yerge urghin, dédi. U üç qétim urup toxtidi. ¹⁹ Xudaning adimi uninggha achchiqlinip: Sen besh-alte qétim urushunggha toghra kéletti. Shundaq qilghan bolsang, sen Suriylerni urup yoqitip üzül-késil meghlup qilatting; lékin emdi Suriylerni urup, peqet üç qétimla meghlup qilalaysen, dédi.

²⁰ Élisha ölüp depne qilindi.

Emdi her yili, yil béshida Moablardin top-top bulangchilar yurtqa parakendichilik salatti. ²¹ Bir küni shundaq boldiki, xelq bir ölgen ademni yerlikige qoyuwatqanda, mana, ular bir top bu-

13:6 «Asherah» butlar — belkim butpereslikke béghishlanghan dereklerdur. Derekler belkim ayal but sheklide oyulghan yaki neqishlengen bolushi mumkin.

13:10 «Yehoash» — «Yoash»ning bashqa shekli.

13:14 «Israilning jeng harwisi» — yaki «Israilning jeng harwiliri». «Israilning jeng harwisi hem atliq eskerliri» — dégen ibare belkim padishahning Élisha peyghemberge bolghan hörmitini bildüretti — Élisha peyghember (Iliyas peyghemberdek) Israilgha hem bashpanah hem özi «bir kishilik qoshun»dek bolup kelgenidi.

13:14 2Pad. 2:12

13:17 1Pad. 20:30

« Padishahlar «2» »

langchilarni körüp qaldi, ular jesetni Élishaning görige tashlidi. Jeset Élishaning ustixinigha tegkende, u tirilip, qopup tik turdi.

²² Emma Suriyening padishahi Hazael bolsa Yehoahazning hemme künliride Israilgha zalimliq qilatti. ²³ Lékin Perwerdigar ulargha méhriban bolup ich aghritatti; Ibrahim bilen Ishaq we Yaqupqa baghlighan ehdisi tüpeylidin U ulargha iltipat qilip, ularni бүгünge qeder halak qilmay, Öz huzuridin chiqiriwétishni xalimighanidi.

²⁴ Suriyening padishahi Hazael öldi we oghli Ben-Hadad uning ornida padishah boldi. ²⁵ Andin keyin Yehoahazning oghli Yehoash Hazaelning oghli Ben-Hadadning qolidin Hazael öz atisi Yehoahazdin jengde tartiwalghan sheherlerni yanduruwaldi. Yehoash uni urup, üç qétim meghlup qilip, shuning bilen Israilning sheherlirini yanduruwaldi.

Amaziyaning Yehudagha bolghan selteniti

2Tar. 25:1-28

14¹ Israilning padishahi Yehoahazning oghli Yoashning seltenitining ikkinchi yilida Yehudadiki Yoashning oghli Amaziya Yehudagha padishah boldi. ² Padishah bolghanda u yigirme besh yashqa kirgenidi; u Yérusalémda yigirme toqquz yil seltenet qildi. Uning anisi Yérusalémliq Yehoaddan idi..

³ Amaziya Perwerdigarning neziride durus bolghanni qilatti, lékin ejdadi Dawut qilghandek emes, belki atisi Yoashning barliq qilghanliri boyiche ish köretti. ⁴ Peqet «yuqiri jaylar»la yoqitilmidi; xelq yenila «yuqiri jaylar»gha chiqip qurbanliq qilip xushbuy yaqatti.

⁵ We shundaq boldiki, selteniti uning qolida muqim bolghanda, u padishah atisini öltürgen xizmetkarlirini tutup öltürdi. ⁶ Lékin Musagha chüshürülgen qanun kitabida Perwerdigarning: «Atilarni oghulliri üçün ölümgé mehkum qilishqa bolmaydu ya oghullirini atiliri üçün ölümgé mehkum qilishqa bolmaydu, belki herbiri öz gunahi üçün ölümgé mehkum qilinsun» dep pütülgen emri boyiche, u öltürgüchilerning balilirini ölümgé mehkum qilmidi..

⁷ U «Shor wadisi»da Édomiyarlardin on ming eskerni öltürdi we jeng qilip Sélanı ishghal qilip uni Yoqteel dep atidi; бүгүngiche u shundaq atilip kelmekte. ⁸ Andin keyin Amaziya Israilning padishahi Yehuning newrisi, Yehoahazning oghli Yehoashning aldigha elchilerni mangdurup: «Qéni, jeng meydanida yüz turane körüşeyli» dédi.

⁹ Israilning padishahi Yehoash Yehudaning padishahi Amaziyağa elchi ewetip mundaq sözlerni yetküzdi: — «Liwandiki tiken Liwandiki kédır derixige söz ewetip: Öz qizingni oghlumgha xotunluqqa bergin, dédi. Lékin Liwandiki bir yawayi haywan ötüp kétiwétip, tikenni dessiwetti.

¹⁰ Sen derweqe Édomning üstidin ghelibe qilding; könglüngde öz-özüngdin meghrurlinip kettin. Emdi yayrap pexirlen, biraq öyde qalghin; némishqa béshinggha külpet keltürüp, özüngni we özüng bilen Yehudani balagha yiqitisen?»..

¹¹ Emma Amaziya qulaq salmidi. Israilning padishahi Yehoash jengge chiqti; shuning bilen u Yehudaning padishahi Amaziya bilen Yehudadiki Beyt-Shemeshte uchriship soqushti. ¹² Yehudaning ademliri Israilning ademliri teripidin tiripren qilinip, herbiri öz öyige qéchip ketti.

¹³ We Israilning padishahi Yehoash Beyt-Shemeshte Ahaziyaning newrisi, Yehoashning oghli, Yehudaning padishahi Amaziyanı esir qilip, Yérusalémgha élip bardı; u Yérusalémning sépili-

14:2 2Tar. 25:1

14:3 «ejdadi Dawut» — ibranıy tilida «atisi Dawut».

14:6 Qan. 24:16; Ez. 18:20

14:10 «Némishqa béshinggha külpet keltürüp, özüngni we özüng bilen Yehudani balagha yiqitisen?» — Yehoash éytqan temsilning umumiy menisi: «Sen peqet bir tikendursen, özüm kédırdek ulugh ademmen, özüngge unchiwala ishinip ketme. Séning ulugh pilaning hertürlik tasadipiyliqtin meghlup bolushi mumkin» dégendek. Gerche Yehoash padishahni «butperes kapir» dep hésablıghılı bolsimu, mushu yerde uning nesiheti toghra idi.

ning Efraim derwazisidin tartip burjek derwazisighiche bolghan töt yüz gezlik bir bölikini örüwetti..

¹⁴ U Perwerdigarning öyidin hemde padishahning ordisidiki xezinidin tépilghan barliq altun-kümüş, hemme qacha-quchilarni buliwaldi we képillik süpitide birnechche tutqunni élip Samariyege yénip ketti. ¹⁵ Emma Yehoashning bashqa ishliri hem qilghanlirining hemmisi, jümlidin uning Yehudaning padishahi Amaziya bilen jeng qilip körsetken qudriti «Israil padishahlirining Tarix-tezkiriliri» dégen kitabta pütülgen emesmidi?

¹⁶ Yehoash öz ata-bowilirining arisida uxlidi we Samariyede Israilning padishahlirining arisida depne qilindi. Oghli Yeroboam uning ornigha padishah boldi. ¹⁷ Israilning padishahi Yehoahazning oghli Yehoash ölgendin kéyin, Yehoashning oghli, Yehudaning padishahi Amaziya on besh yil ömür kördi. ¹⁸ Emdi Amaziyaning bashqa emelliri hem qilghanlirining hemmisi «Yehuda padishahlirining tarix-tezkiriliri» dégen kitabta pütülgen emesmidi? ¹⁹ U Yérusalémde beziler uni qestleshke kirishkenidi, Laqish shehirige qéchip ketti; Lékin qestligüchiler keynidin Laqishqa adem ewetip u yerde uni öltürdi. ²⁰ Andin ular uni atlargha artip Yérusalémgha élip bardı. U Yérusalémde ata-bowilirining arisida «Dawutning shehiri»de depne qilindi. ²¹ Yehudaning barliq xelqi uning on alte yashqa kirgen oghli Azariyani tiklep, uni atisi Amaziyaning ornida padishah qildi. ²² (padishah atisi ata-bowilirining arisida uxlighandin kéyin, Élat shehirini qaytidin yasap, Yehudagha yene tewe qilghuchi del Azariya idi)..

Yeroboam II-ning Israil üstige padishah bolushi

²³ Yehudaning padishahi Yoashning oghli Amaziyaning seltenitining on beshinchi yilida, Israilning padishahi Yehoashning oghli Yeroboam höküm sürüşke bashlap, Samariyede qiriq bir yil seltenet qildi. ²⁴ U Perwerdigarning neziride rezil bolghanni qildi; u Israilni gunahqa putlashturghan Nibatning oghli Yeroboamning gunahlirining héchbirini tashlimidi.

²⁵ Israilning Xudasi Perwerdigarning öz quli Gat-Heferlik Amittayning oghli Yunus peyghember arqiliq éytqan sözi emelge ashurulup, u shimalda Xamat rayonigha kirish éghizidin tartip jenubta «Arabah déngizi»ghiche Israilning chégralirini kéngeytip eslige keltürdi. ²⁶ Chünki Perwerdigar Israilning tartqan azablrining intayin qattiq ikenlikini kördi; ajizlar hem méyip-lardin bashqa héchkim qalmidi, Israilgha medetkar yoq idi. ²⁷ Perwerdigar: «Israilning namini asmanning astidin yoqitimen» dégen emes idi; shunga U Yehoashning oghli Yeroboamning qoli bilen ularni qutquzdi.

²⁸ Emdi Yeroboamning bashqa ishliri hem qilghanlirining hemmisi, jümlidin uning seltenitining qudriti we qandaq jeng qilip, esli Yehudagha tewe bolghan Demeshq bilen Xamatni yanduruwalghanliqi «Israil padishahlirining tarix-tezkiriliri» dégen kitabta pütülgen emesmidi?

²⁹ Yeroboam ata-bowiliri, yeni Israilning padishahlirining arisida uxlidi we oghli Zekeriya uning ornida padishah boldi.

14:13 «töt yüz gezlik...» — Tewratta «gez» (yaki «jeynek») qolning jeynektin barmaqning uchighiche bolghan uzunluqi, yeni 0.454 métr uzunluq idi.

14:19 2Tar. 25:27

14:21 2Tar. 26:1

14:22 «padishah ...Élat shehirini qaytidin yasap, Yehudagha yene tewe qilghuchi del Azariya idi» — yaki «padishah atisi öz ata-bowilirining arisida uxlighandin kéyin, Azariya Élat shehirini qaytidin yasap uni Yehudagha yene tewe qildi»

14:25 «Xamat rayonigha kirish éghizidin tartip...» — yaki «Libo-Xamatтин tartip...». «Arabah déngizi» — «Ölük déngiz»dur.

14:25 Yun. 1:1; Mat. 12:39, 40

14:26 «ajizlar hem méyip-lardin bashqa héchkim qalmidi, Israilgha medetkar yoq idi» — bashqa birxil terjimisi: «meyli qul bolsun, hör bolsun, Israilgha medetkar yoq idi».

Azariya — yeni Uzziya — Yehudagha seltenet qilidu

2Tar. 26:1-23

15¹ Israilning padishahi Yeroboamning seltenitining yigirme yettinchi yilida Amaziyaning oghli Azariya Yehudaning padishahi boldi.² On alte yashqa kirgende padishah bolup Yérusalémda ellik ikki yil seltenet qildi. Uning anisining ismi Yekoliya bolup, u Yérusalémliq idi.³ U atisi Amaziyaning barliq qilghanliridek Perwerdigarning neziride durus bolghanni qilatti.⁴ Peqet «yuqiri jaylar»la yoqitilmidi; xelq yenila «yuqiri jaylar»gha chiqip qurbanliq qilip xushbuy yaqatti.

⁵ Emma Perwerdigar padishahni urup, uning ölümigiche uni maxaw késilige muptila qilghach, u ayrim öyde turatti we padishahning oghli Yotam ordini bashqurup yurtning xelqining üstige höküm süretti.

⁶ Azariyaning bashqa emelliri hem qilghanlirining hemmisi «Yehuda padishahlirining tarix-tezkiriliri» dégen kitapta pütülgen emesmidi? ⁷ Azariya ata-bowilirining arisida uxliidi; kishiler uni «Dawutning shehiri»de ata-bowilirining arisida depne qildi. Oghli Yotam uning ornida padishah boldi.

Israil üstige yene birnechche padishah qisqa waqit seltenet qilidu

⁸ Yehuda padishahi Azariyaning seltenitining ottuz sekkizinchi yilida, Yeroboamning oghli Zekeriya Samariyede Israilgha padishah bolup, alte ay seltenet qildi.⁹ U ata-bowiliri qilghandek Perwerdigarning neziride rezil bolghanni qilatti; u Israilni gunahqa putlashturghan Nibatning oghli Yeroboamning gunahliridin chiqmidi.

¹⁰ Yabeshning oghli Shallum uninggha qest qilip, uni xelqning aldida urup öltürdi we uning ornida padishah boldi.¹¹ Zekeriyaning bashqa ishliri hem qilghanlirining hemmisi «Israil padishahlirining tarix-tezkiriliri» dégen kitapta pütülgen emesmidi? ¹² Uning öltürülüşü Perwerdigarning Yehugha: — Séning oghulliring tötinchi nesligiche Israilning textide olturidu, dégen sözini emelge ashurdi. Derweqe shundaq boldi.

¹³ Yabeshning oghli Shallum Yehuda padishahi Azariyaning seltenitining ottuz toqquzinchi yilida padishah bolup, Samariyede toluq bir ay seltenet qildi.¹⁴ Gadingning oghli Menahem Tirzahdin chiqip, Samariyege kélip, Yabeshning oghli Shallumni shu yerde urup öltürdi we uning ornida padishah boldi.

¹⁵ Shallumning bashqa ishliri, jümlidin uning qest qilishliri, mana «Israil padishahlirining tarix-tezkiriliri» dégen kitapta pütülgendur.

¹⁶ Shu chaghda Menahem Tipsah shehirige hujum qilip, u yerde turuwatqanlarning hemmisini öltürdi; u yene Tirzahdin tartip uninggha tewe barliq zéminlirini weyran qildi. Ular ten bérıp derwazini achmighini üçün sheherge shundaq hujum qildiki, hetta uningdiki jimi hamilidar ayallarning qarnini yirtip öltürdi.

Menahemning Israil üstige bolghan selteni

¹⁷ Yehuda padishahi Azariya seltenitining ottuz toqquzinchi yilida, Gadingning oghli Menahem Israilgha padishah bolup, Samariyede on yil seltenet qildi.¹⁸ U Perwerdigarning neziride rezil bolghanni qilip, pütün ömride Israilni gunahqa putlashturghan Nibatning oghli Yeroboamning gunahliridin chiqmidi.¹⁹ Asuriyaning padishahi Pul Israil zéminigha tajawuz qildi; u waqitta

15:1 «Azariya» — «Azariya»ning bashqa shekli «Uzziya».

15:1 2Pad. 14:21; 2Tar. 26:1

15:2 2Tar. 26:1, 3; 2Tar. 27:3

15:5 «Perwerdigar padishahni urup, uning ölümigiche uni maxaw késilige muptila qilghach, u ayrim öyde turatti» — bu weqe toghruluq «2Tar.» 26:16-21ni körting.

15:12 2Pad. 10:30

« Padishahlar «2» »

Menahem: «Padishahliqimning mustehkemliki üçün manga yardem qilghayla» dep uninggha ming talant kümüş berdi...²⁰ Menahem Asuriyening padishahigha bérídighan shu pulni Israilning hemme bay ademlirige baj sélish bilen aldi; u herbiridin ellik shekel kümüş aldi. Shuning bilen Asuriyening padishahi qaytip ketti we bu zéminda turup qalmidi..

²¹ Menahemning bashqa ishliri hem qilghanlirining hemmisi «Israil padishahlirining tarix-tezkiriliri» dégen kitabta pütülgen emesmi? ²² Menahem ata-bowilirining arisida uxli di we oggli Pekahiya ornida padishah boldi.

Pekahiyaning Israil üstige bolghan selteni

²³ Yehuda padishahi Azariyaning seltenitining ellikinchi yilida, Menahemning oggli Pekahiya Samariyede Israilgha padishah bolup, ikki yil seltenet qildi. ²⁴ U Perwerdigarning neziride rezil bolghanni qilip, Israilni gunahqa putlashturghan Nibatning oggli Yeroboamning gunahliridin chiqmidi.

²⁵ We uning seldari Remaliyaning oggli Pikaah uninggha qest qilip uni Samariyede, padishah ordisdiki qel'ede öltürdi; shu ishta Argob bilen Ariye we ellik Giléadliq kishi Pikaah terepte turdi; u Pekahiyanı öltürüp uning ornida padishah boldi. ²⁶ Pekahiyaning bashqa ishliri hem qilghanlirining hemmisi bolsa, mana «Israil padishahlirining tarix-tezkiriliri» dégen kitabta pütülgendur.

Pikaahning Israil üstige bolghan selteni

²⁷ Yehudaning padishahi Azariyaning seltenitining ellik ikkinchi yilida, Remaliyaning oggli Pikaah Samariyede Israilgha padishah bolup, yigirme yil seltenet qildi. ²⁸ U Perwerdigarning neziride rezil bolghanni qilip Israilni gunahqa putlashturghan Nibatning oggli Yeroboamning gunahliridin chiqmidi.

²⁹ Israilning padishahi Pikaahning künliride Asuriyening padishahi Tiglat-Pileser kélip Iyon, Abel-Beyt-Maakah, Yanoah, Kedesh, Hazor, Giléad, Galiliye, jumlidin Naftalining pütkül zémimini ishghal qilip, shu yerdiki xelqni tutqun qilip, Asuriyege élip bardı.

³⁰ Elahning oggli Hoshiya Remaliyaning oggli Pikaahga qest qilip uni öltürdi. Uzziyaning oggli Yotamning seltenitining yigirminchi yilida, u Pikaahning ornida padishah boldı. ³¹ Pikaahning bashqa ishliri hem qilghanlirining hemmisi bolsa, mana «Israil padishahlirining tarix-tezkiriliri» dégen kitabta pütülgendur.

Yotamning Yehuda üstige bolghan selteni

2Tar. 27:1-9

³² Israilning padishahi Remaliyaning oggli Pikaahning seltenitining ikkinchi yilida, Uzziyaning oggli Yotam Yehudagha padishah boldı. ³³ U padishah bolghanda yigirme besh yashqa kirgen bolup, Yérusalémda on alte yil seltenet qildi. Uning anisining ismi Yerusha idi; u Zadokning qizi idi...

³⁴ Yotam atisi Uzziyaning barliq qilghanliridek Perwerdigarning neziride durus bolghanni qilatti. ³⁵ Peqet «yuqiri jaylar»la yoqitilmidi; xelq yenila «yuqiri jaylar»gha chiqip qurbanliq qilip xushbuy yaqatti.

Perwerdigarning öyining «Yuqiriqı derwaza»sini yasighuchi shu idi.

³⁶ Yotamning bashqa ishliri hem qilghanlirining hemmisi «Israil padishahlirining tarix-tezkiriliri» dégen kitabta pütülgen emesmi?

15:19 «ming talant kümüş» — bir talant belkim 30.6 kilogram idi, shunga bu 30.6 tonna kümüş idi.

15:19 1Tar. 5:26

15:20 «ellik shekel» — belkim 570 gram kümüş bolatti.

15:29 Yesh. 8:23

15:30 «Uzziya» — «Azariya»ning ikkinchi sheklidir.

15:33 2Tar. 27:1-9

« Padishahlar «2» »

³⁷ Shu chaghlarda Perwerdigar Suriyening padishahi Rezin bilan Remaliyaning oghli Pikahni Yehudagha hujum qilishqa qozghidi..

³⁸ Yotam ata-bowiliri arisida uxli di we ata-bowilirining arisida atisi Dawutning shehiride depne qilindi. Oghli Ahaz ornida padishah boldi.

Ahazning Yehuda üstige bolghan selteni

2Tar. 28:1-27

16¹ Remaliyaning oghli Pikahning on yettinchi yilida, Yotamning oghli Ahaz Yehudagha padishah boldi..² Ahaz padishah bolghanda yigirme yashqa kirgen bolup, Yérusalémda on alte yil seltenet qilghanidi. U atisi Dawut qilghandek emes, eksiche Perwerdigarning neziride durus bolghanni qilmidi.³ U Israilning padishahlarining yolida mangatti, hetta Perwerdigar Israilning aldidin heydep chiqarghan ellerning yirginchlik gunahlarigha egiship, öz oghlini ottin ötküzüp köydürdi..⁴ U «yuqiri jaylar»da, dönglerde we herbir kök derexlerning astida qurbanliq qilib, küje köydüretti.

⁵ Shu waqitta Suriyening padishahi Rezin bilan Israilning padishahi, Remaliyaning oghli Pikah Yérusalémgha hujum qilib, padishah Ahazni muhasirige élip qorshiwalgini bilen, lékin uni meghlup qilalmidi..⁶ Ashu waqitta Suriyening padishahi Rezin Élat shehirini Suriyege qaytu-ruwaldi we shu yerde turuwatqan Yehudalarni heydiwetti. Andin Suriyler kélip u yerde oltu-raqlashti; ular bügüngiche shu yerde turmaqta.

⁷ Ahaz Asuriyening padishahi Tiglat-Pileserge elchilerni ewetip: Men silining qulliri, silining oghulliri bolimen; manga hujum qiliwatqan Suriyening padishahining qolidin we Israilning padishahining qolidin qutquzushqa chiqqayla, dédi.⁸ Shuni éytip Ahaz Perwerdigarning öyi we padishahning ordisdiki xezinilerdiki kümüş bilen altunni sowgha qilib, Asuriyening padishahigha ewetti..

⁹ Asuriyening padishahi uning telipige qoshuldi; shuning bilen Asuriyening padishahi Demeshqge hujum qilib uni ishghal qildi; uningdiki ahalini tutqun qilib Kir shehirige élip bardi we Rezinni öltürdi.¹⁰ Ahaz padishah emdi Asuriyening padishahi Tiglat-Pileser bilen körüshkili Demeshqge bardi we shundaqla Demeshqtiki qurbangahni kördi. Andin Ahaz padishah shu qurbangahning resimini, uning barliq yasilish tepsilatlarining layihisini sizip, uni Uriya kahingha yetküzdi.¹¹ Shuning bilen Uriya kahin Ahaz padishah Demeshqtin ewetken barliq tepsilatlar boyiche bir qurbangah yasidi. Ahaz padishah Demeshqtin yénip kelmeste, Uriya kahin uni shundaq teyyar qilghanidi.¹² Padishah Demeshqtin yénip kélip, qurbangahni körüp, qurbangahqa bérrip, uning üstige qurbanliq sundi;¹³ u qurbangahning üstige köydürme qurbanliq we ashliq hediyesini köydürüp, «sharab hediye»sini töküp, «inaqliq qurbanliq»ning qénini chachti.

¹⁴ Shundaq qilib u Perwerdigarning huzurining aldidiki mis qurbangahni élip uni Perwerdigarning öyi bilen özining qurbangahining otturisdin ötküzüp, öz qurbangahining shimal teripige qoydurdi..¹⁵ Ahaz padishah Uriya kahingha buyruq qilib: Mushu chong qurbangah üstige etigenlik köydürme qurbanliq bilen kechlik ashliq hediyesini, padishahning köydürme qurbanliqi bilen ashliq hediyesini, hemme yurtning pütün xelqining köydürme qurbanliqi, ashliq hediye we sharab hediyesini köydürüp sunisen. Köydürme qurbanliqlarning barliq qanliri we bashqa

15:37 2Pad. 16:5; Yesh. 7:1

16:1 2Tar. 28:1

16:3 Law. 18:21; 20:2, 3; 2Pad. 17:31

16:5 Yesh. 7:1

16:8 2Tar. 28:21

16:14 «Perwerdigarning öyi» — mushu yerde ibadetxanidiki «muqeddes jay»ni körsitidu.

qurbanliqlarning barliq qanlirini ushbu qurbanliqning üstige tökisen. Mis qurbangah bolsa méning yol sorishim üçün bolsun, dédi..

¹⁶ Shuning bilen Uriya kahin Ahaz padishah buyrug'haning hemmisini ada qildi.

¹⁷ Ahaz padishah das tegliklirige békitilgen taxtaylarni késip ajritip, daslarni teglikliridin éliwetti; u mis «dégiz»ni tégidiki mis uylarning üstidin kôtürüp élip, uni tash taxtayliq bir meydangha qoydurdi..¹⁸ U Asuriye padishahini razi qilish üçün Perwerdigarning öyige tutishidighan «Shabat künidiki aywanliq yol» bilen padishah tashqiridin kiridighan yolni étiwetti.

¹⁹ Ahazning bashqa ishliri hem qilghanlirining hemmisi «Yehuda padishahlirining tarix-tezkiriliri» dégen kitapta pütülgen emesmidi?

²⁰ Ahaz öz ata-bowiliri arisida uxlidi; u ata-bowilirining arisida «Dawutning shehiri»de depne qilindi; oghli Hezekiya ornida padishah boldi.

Hoshiya Israil üstige höküm sürüdu

17¹ Yehudaning padishahi Ahazning seltenitining on ikkinchi yilida, Élahning oghli Hoshiya Samariyede Israilgha padishah bolup, toqquz yil seltenet qildi. ² U Perwerdigarning neziride rezil bolghanni qilatti; lékin uningdin ilgiri ötken Israilning padishahliridek undaq rezillik qilmaytti.

³ Asuriyening padishahi Shalmanezér uninggha hujum qilghili chiqqanda, Hoshiya uninggha béqinip sowgha-salam berdi. ⁴ Emma Asuriyening padishahi Hoshiyaning asiqliq qilmaçchi bolghinini bayqidi; chünki Hoshiya burunqidek Asuriyening padishahigha yilliq sowgha-salam yollimay, belki Misirning padishahi sogha elchilerni mangdurghanidi. Uning üçün Asuriyening padishahi uni tutup, baghlap zindangha soliwetti. ⁵ Andin Asuriyening padishahi chiqip pütkül Israil zéminini talan-taraj qilip, Samariyeni üç yilghiche qamal qildi. ⁶ Hoshiyaning seltenitining toqquzinchi yilida, Asuriyening padishahi Samariyeni ishghal qilip, Israilarni Asuriyege sürgün qilip, ularni Xalah shehiri, Gozandiki Xabor deryasining boyliri we Médialarning sheherlirige orunlashturdi..

Israil, yeni shimaliy padishahliqning gunahliri we jazalinishi — xulase

⁷ Mana, shundaq ishlar boldi; chünki Israillar özlirini Misirning padishahi Pirewning qolidin qutquzup, Misir zéminidin chiqqarghan Perwerdigar Xudasigha gunah qilip bashqa ilahlardin qorqup

⁸ Perwerdigar Israillarning aldidin heydiwetken yat elliklarning qaide-belgilimiliride, shundaqla Israilning padishahliri özliri chiqqarghan qaide-belgilimiliride mangghanidi..⁹ We Israillar öz Perwerdigar Xudasigha qarshi chiqqip, yoshurunlarche toghra bolmighan ishlarni qildi; ular barliq sheherliride közet munaridin mustehkem qorghanghiche «yuqiri jaylar»ni yasidi..¹⁰ Ular hemme égez dönglerde we hemme kök derexlerning astida «but tüwrük» we «Asherah» buti turghuzdi..¹¹ Perwerdigar ularning aldidin heydep chiqqarghan yat ellikler qilghandek, ular hemme «yuqiri jaylar»da xushbuy yaqatti we Perwerdigarning ghezipini keltüridighan herxil rezil ishlarni qilatti. ¹² Gerche

16:15 «mis qurbangah bolsa méning yol sorishim üçün bolsun» — padishahning sözining menisi belkim «bu qurbangahning wasitisi bilen Perwerdigardin yol soraymen». Qiziq yéri shuki, Ahazdek bir insan butpereslikke bérilip ketkendin kéyin, yenila Perwerdigardin yol sorimaçchi bolidu.

16:17 1Pad. 7:23-51

17:5 2Pad. 18:9

17:6 2Pad. 18:10; Yesh. 8:4

17:8 Law. 18:3

17:9 «közet munaridin mustehkem qorghanghiche» — menisi belkim sépildiki munaridin sheherning eng ichkirisidiki qorghanghiche — bashqiche éytqanda, «sirttin ichkirigiche».

17:10 «Asherah» butlar — belkim butpereslikke béghishlanghan derexlerdur. Derexler belkim «ayal mebud» sheklide oyulghan yaki neqishlengen bolushi mumkin idi.

« Padishahlar «2» »

Perwerdigar ulargha: — «Bu ishni qilmanglar!» dégen bolsimu, ular butlarning qulluqigha bérilip ketkenidi..

¹³ Perwerdigar hemme peyghemberler bilen hemme aldin körgüchilerning wasitisi bilen hem Israilni hem Yehudani agahlandurup: Rezil yolliringlardin yénip, ata-bowiliringlarga tapilanghan we qullirim bolghan peyghemberler arqiliq silerge testiqilghan pütün qanungha boysunup, Méning emlirim we Méning belgilimilirimni tutunglar, dégenidi.. ¹⁴ Lékin ular qulaq salmay, Perwerdigar Xudasigha ishenmigen ata-bowiliri qilghandek, boyunlirini qattiq qildi.. ¹⁵ Ular Uning belgilimilirini, shundaqla U ularning ata-bowiliri bilen tüzgen ehдини we ulargha tapshurghan agah-guwahlarni chetke qaqqan; ular erzimes nersilerge egiship, özliri erzimes bolup chiqti; Perwerdigar ulargha: — Etrapinglardiki elliklerning qilghinidek qilmanglar, dégen del shu ellersge egiship, rezillik qilatti.. ¹⁶ Ular Xudasi bolghan Perwerdigarning barliq emlirini tashlap, özliri üçhün quyma mebudlarni, yeni ikki mozayni quydurdi, bir «Asherah but» qildurdi, asmandiki nurghunlighan ay-yultuzlarga bash urdi we Baalning qulluqigha kirdi.. ¹⁷ Ular öz oghulliri bilen qizlirini ottin ötküzdi, palchiliq we jadugerlik ishletti, shundaqla Perwerdigarning neziride rezil bolghanni qilish üçhün, özlirini sétip Uning ghezipini qozghidi.. ¹⁸ Shuning üçhün Perwerdigar Israilgha intayin achchiqlinip, ularni Öz neziridin néri qildi; Yehudaning qebilisidin bashqa héchqaysisi öz zéminida qaldurulmidi..

¹⁹ Lékin Yehudamu öz Xudasi Perwerdigarning emlirini tutmidi, belki Israil chiqarghan qaide-belgilimiler ichide mangdi.. ²⁰ Uning üçhün Perwerdigar Israilning barliq neslini chetke qaqtı; ularni Öz neziridin tashlighan künigiche zéminida xarliqqa qaldurup, bulangchilarning qoligha tapshurup berdi.. ²¹ U Israilni Dawutning jemetidin tartiwalghanidi. Ular Nibatning oghli Yeroboamni padishah qildi we Yeroboam bolsa Israilni Perwerdigarning yolidin yandurup, ularni éghir bir gunahqa patquzup azdurdi.. ²² Israillar Yeroboamning qilghan hemme gunah-lirida yürüp, ulardin chiqmidi. ²³ Axir bérip Perwerdigar Öz qulliri bolghan peyghemberlerning wasitisi bilen éytqandek, Israilni Öz neziridin néri qildi; Israillar öz yurtidin Asuriyege élip kétilip, u yerde büginge qeder turup keldi..

²⁴ Emma Asuriyening padishahi Babil, Kuttah, Awwa, Xamat we Sefarwaimdin xelqni yötkep Israilning ornigha Samariyening sheherlirige makanlashturdi. Ular shuning bilen Samariyege igidarchiliq qilip sheherlerde olturdi. ²⁵ We shundaq boldiki, ular u yerde deslepte olturghinida Perwerdigardin qorqmighanidi; Perwerdigar ularni qiyma-jiyma qilidighan birnechche shirlarni ularning arisigha ewetti. ²⁶ Shuning bilen Asuriyening padishahigha xewer yetküzü-

17:12 Mis. 20:3, 4, 5; Qan. 5:7, 8, 9

17:13 «testiqilghan» — yaki «ewetken».

17:13 Yer. 18:11; 25:5; 35:15

17:14 Qan. 31:27; Mal. 3:7

17:15 «erzimes nersiler» — mushu yerde butlarni körsitidu.

17:16 «asmandiki nurghunlighan ay-yultuzlar» — ibranıy tilida «asmandiki qoshun» dégen söz bilen ipadilınıdu. Tewrattin bilimizki, asmandiki yultuzlarning perishtiler we bezi ehwalda asmandiki yaman küchler bilenmu munasiwiti bar («Zeb.» 147:4; «Ayup» 38:4-7, «Weh.» 12:4ni köring).

17:16 Mis. 32:8; 1Pad. 12:28

17:17 «oghul-qizlirini ottin ötküzüş» — belkim ularni «insan qurbanliqı» qilishtin ibaret bolushi mumkin idi.

17:17 Law. 20:3, 4; Qan. 18:10; 2Pad. 16:3

17:18 Hosh. 1:6

17:19 Law. 18:3

17:20 «Perwerdigar... ularni Öz neziridin tashlighan küni» — buningda közde tutulghini Xudaning Israillarni Öz zéminidin sürgün qildurush künidin ibarettur (23-ayetnimu köring). Israil xelqining «Xudaning neziridin tashlinishi», yeni sürgün bolushi ulargha nisbeten Xudaning eng dehshtelik jazasi, elwette.

17:21 «U Israilni Dawutning jemetidin tartiwalghanidi» — ibranıy tilida «U Israilni Dawutning jemetidin yirtialghanidi». «1Pad.» 11:11, 11:31, 14:8ni köring.

17:21 1Pad. 12:16, 17, 26

17:23 «U yerde , yeni Asuriyede büginge qeder turup keldi» — mushu sözler «Tarix-tezkire»ning Yehudadikiler Babil impériyesidin qaytip kélisish (miladiyedin ilgiriki 539-yili)tin ilgiri xatirilengenlikini ayan qilidu.

löp: — Sili yotkep Samariyening sheherliride makanlashturghan xelqler shu yurtning ilahining qaide-yosunlirini bilmeydu; shunga U ularning arisigha shirlarni ewetti; mana bular ularni öltürmekte, chünki xelq yurtning ilahining qaide-yosunlirini bilmeydu, déyildi.

²⁷ Shuning bilen Asuriyening padishahi emr qilip: — Siler u yerdin élip kelgen kahinlarning birini yene u yerge apiringlar; u u yerde turup, ulargha u yurtning ilahining qaide-yosunlirini ögetsun, — dédi.

²⁸ Uning buyruqi bilen ular Samariyedin yotkigen kahinlarning biri kélip, Beyt-Elde turup Perwerdigarning qorqunchini ulargha ögetti. ²⁹ Lékin shu xelqlerning herbiri öz ilahirining butlirini yasap, Samariyelikler salghan «yuqiri jaylar»diki ibadetgahlar ichige turghuzdi; herbir xelq özi turghan sheherde shundaq qildi. ³⁰ Babilin kelgenler Sukkot-Binot dégen mebudni yasidi, Kuttin kelgenler Nergal butni, Xamattin kelgenler Ashima butni, ³¹ Awwiylar Nibhaz bilen Tartak butlarni yasidi; Sefarwiylar Sefarwaimdiki butliri bolghan Adrammelek bilen Anammelekke öz balilirini atap otta köydürdi.

³² Ular emdi mushundaq halette Perwerdigardin qorqup, öz arisidiki her türlük ademlerni özliri üçhün «yuqiri jaylar»diki butxanilarda qurbanliqlarni sunidighan kahin qilip békitken..

³³ Ular Perwerdigardin qorqatti we shuning bilen teng qaysi eldin kelgen bolsa, shu elning qaide-yosunlirida öz ilahirining qulluqidimu bolatti..

³⁴ Bügünge qeder ular ilgiriki adetler boyiche méngip kelmekte; ular Perwerdigardin qorqmay, Perwerdigar Israil dep atighan Yaqupning ewladlirigha tapilighan belgilimiler we hökümler, qanun we emrlerge muwapiq ish körmeydu.. ³⁵ Perwerdigar ular bilen bir ehde qiliship ulargha buyrup: — «Bashqa ilahlardin qorqmay, ulargha sejde qilmay yaki ulargha bash urmay we ulargha qurbanliq qilmanglar —. ³⁶ peqet zor qudret we uzatqan biliki bilen silerni Misir zéminidin chiqarghan Perwerdigardinla qorqunglar, uninggha sejde qilinglar we uninggha qurbanliq sununglar. ³⁷ U siler üçhün pütüküzgen belgilimiler, hökümler, qanun we emrni bolsa, ularni ebedigiche köngül bölüp tutunglar; bashqa ilahlardin qorqmanglar. ³⁸ Men siler bilen qilghan ehдини untumanglar ya bashqa ilahlardin qorqmanglar, ³⁹ belki Xudayinglar Perwerdigardin qorqunglar; we U silerni hemme dühmenliringlarning qolidin qutquzidu» — dégenidi.

⁴⁰ Lékin ular qulaq salmay, ilgiriki qaide-yosunlarni yürgüzetti.

⁴¹ Mushu eller shu teriqide Perwerdigardin qorqatti hem oyma mebudlarning qulluqida bolatti; ularning baliliri bilen balilirining balilirimu shundaq qilatti; öz ata-bowiliri qandaq qilghan bolsa, ularmu bügünki küngiche shundaq qilip keldi.

Hezekiya Yehudaning üstide höküm süridu

2Tar. 29:1-2; 31:1

18¹ Élahning oggli, Israilning padishahi Hoshiyaning seltenitining üçinchi yilida, Yehudaning sabiq padishahi Ahazning oggli Hezekiya Yehudagha padishah boldi..² U padishah bolghanda yigirme besh yashta bolup, Yérusalémda yigirme toqquz yil seltenet qildi. Uning anising ismi Abi idi; u Zekeriyaning qizi idi.

17:32 1Pad. 12:31

17:33 Zef. 1:5


17:34 «Ular Perwerdigardin qorqmay, Perwerdigar Israil dep atighan Yaqupning ewladlirigha tapilighan belgilimiler we hökümler, qanun we emrlerge muwapiq ish körmeydu» — yaki «Ular Perwerdigardin qorqmay, özlirining belgilimiliri we hökümlirige muwapiq ish körmeydu we Perwerdigar Israil dep atighan Yaqupning ewladlirigha tapilighan qanun we emrlerge muwapiq ish körmeydu». Bu terjime toghra bolsa, «özlirining belgilimiliri we hökümliri» dégen bu söz ularning öz ilahirining belgilimiliri we hökümlirini körsitidu.

17:34 Yar. 32:27; 35:10; 1Pad. 18:31

17:35 Hak. 6:10

18:1 2Tar. 28:27; 29:1

« Padishahlar «2» »



³ Hezekiya bolsa atisi Dawutning barliq qilghinidek, Perwerdigarning neziride durus bolghanni qilatti. ⁴ U «yuqiri jaylar»ni yoqitip, «but tüwrükler»ni chéqip «Asherah»larni késip tashlap, Musa yasatqan mis yilanni chéqip pare-pare qilip (chünki u chaghqiche Israillar uninggha xushbuy yaqatti), uninggha «Nehushtan!» dep isim qoydi. ⁵ Hezekiya Israilning Xudasi Perwerdigargha tayandi. Bu jehette ne uningdin kéyin kelgen ne uningdin ilgiri ötkén Yehuda padishahlirining arisidiki héchbiri uninggha yetmeytti. ⁶ U Perwerdigargha ching baghlinip uninggha egishishtin chiqmay, belki Perwerdigar Musagha buyrughan emrlerni tutatti.

⁷ Perwerdigar uning bilen bille idi; u qaysila ishqa chiqsa shuningda rawajliq bolatti. U Asuriye padishahining hakimiyitige qarshi chiqip uninggha béqindi bolushtin yandi. ⁸ U Filistiylerge hujum qilip ularni Gaza shehiri we uning etrapidiki zéminlirighiche, közet munaridin musthekem qorghanghiche bésip meghlup qildi.

⁹ We shundaq boldiki, Hezekiya padishahning seltenitining tötinchi yilida, yeni Israilning sabiq padishahi Élahning oghli Hoshiyaning seltenitining yettinchi yilida, Asuriyening padishahi Shalmanezér Samariyege hujum qilip uni qamal qildi. ¹⁰ Üch yildin kéyin ular sheherni aldi; Hezekiyaning seltenitining toquqzinchi yili, yeni Israil padishahi Hoshiyaning seltenitining toquqzinchi yilida, Samariye ishghal qilindi. ¹¹ Andin Asuriyening padishahi Israillarni Asuriyege élip kétip, ularni Xalahda, Gozandiki Xabor deryasining boylirida we Médialarning sheherliride makanlashturdi. ¹² Chünki ular öz Xudasi Perwerdigarning awazigha itaet qilmidi, belki Uning ehdisige, yeni Perwerdigarning quli Musa buyrughanning hemmisige xilapliq qildi; ular yaki qulaq salmidi, yaki emel qilmidi.

18:4 «Nehushtan!» — «bir parche mis, xalas!» dégen menide. Bu yilan toghruluq «Chöl.» 21:4-9ni körüng.

18:4 2Tar. 31:1

18:5 «bu jehette» — démek, Xudagha tayinish jehette, iman-ishenchni ipadilesh terepte.

18:8 «közet munaridin musthekem qorghanghiche» — menisi belkim sépildiki munaridin sheherning eng ichkirisidiki qorghanghiche — bashqiche éytqanda, «sirtin ichkirigiche».

18:8 Yesh. 14:29, 30

18:9 2Pad. 17:3

18:10 2Pad. 17:6

« Padishahlar «2» »

Sennaxérib Yehudagha tajawuz qilidu

2Tar. 32:1-9; Yesh. 36:1-22

¹³ Hezekiya padishahning seltenitining on tötinchi yili, Asuriyening padishahi Sennaxérib Yehudaning barliq qorghanlıq sheherlirige hujum qilip chiqip, ularni ishghal qildi. ¹⁴ U waqitta Yehudaning padishahi Hezekiya Laqishqa adem ewetip, Asuriyening padishahigha: Men gunahkar! Mendin chékingeyla, üstümge hernéme chüshürsile shuni töleymen, — dédi.

Asuriyening padishahi Hezekiyagha üç yüz talant kümüş bilen ottuz talant altun toxtitip qoydi. ¹⁵ Hezekiya Perwerdigarning öyidiki we padishahning ordising xezinisdiki barliq kümüşni élip berdi. ¹⁶ Shuning bilen bir waqitta Yehudaning padishahi Hezekiya Perwerdigarning öyining ishikliridin we özi eslide qaplatqan ishik késhekliridin altunni ajritip élip, Asuriyening padishahigha berdi.

¹⁷ Shu chaghda Asuriye padishahi Sennaxérib Tartan, Rab-Saris we Rab-Shakehlirini chong qoshun bilen Laqish shehiridin Yérusalémgha, Hezekiyaning yénigha ewetti. Ular Yérusalémgha chiqip keldi. Chiqqanda, ular kir yughuchilarning étizining boyidiki yolda, yuqiri kölchekning norining bëshigha kélip turdi. ¹⁸ Ular padishahni chaqirghanda, Hilqiyanning oghli, ordini bashquridighan Éliakim, ordining diwanbégi Shebna we Asafning oghli, orda mirzibégi Yoahlar ularning yénigha keldi. ¹⁹ We Rab-Shakeh ulargha mundaq dédi: — «Siler Hezekiyagha: — «Ulugh padishah, yeni Asuriye padishahi sanga mundaq dédi, denglar: —

Séning mushu ishengen tayanching zadi némidi?

²⁰ Sen: «Urush qilishqa tedbir-meslihetimiz hem küchimiz bar, deysen — bu peqet bir quruq gep, xalas! — Sen zadi kimgé tayinip manga qarshi ökte qopisen?.. ²¹ Mana emdi sen yériqi bar ashu qomush hasa, yeni Misirgha tayinisen. Birsu uninggha yölense, uning qoligha sanjip kiridu; Misir padishahi Pirewngé tayanghanlarning hemmisi shundaq bolidu!..

²² Eger siler manga: «Biz Xudayimiz bolghan Perwerdigargha tayinimiz» — désenglar, Hezekiya özi Yehudadikilerge we Yérusalémdikilerge: «Siler peqet Yérusalémdiki mushu ibadetgah aldidila ibadet qilishinglar kérek» dep, uninggha atalghan «yuqiri jaylar»ni hem qurbangahlarni yoq qiliwettighu? Ular ashu Perwerdigarning yuqiri jayliri emesmidi?..

²³ Emdi hazir xojayinim Asuriye padishahi bilen bir toxtamgha kélinglar: — «Eger silerde ulargha mineligüdek eskerliringlar bolsa, men silerge ikki ming atni bikargha bérey!»..

²⁴ Silerde undaqlar bolmisa, xojayinimning emeldarlirining eng kichiki bolghan bir leshker bëshini qandaqmu chékindüreleysiler?! Gerche siler jeng harwiliri we atlarni élish üçün

18:13 2Tar. 32:1; Yesh. 36:1

18:14 «yüz talant kümüş bilen ottuz talant altun» — bir talant belkim 30.6 kilogram idi, shunga bu 9.06 tonna kümüş we 0.906 tonna altun idi.

18:16 «Hezekiya Perwerdigarning öyining ishikliridin ... altunni ajritip élip...» — bu tékiste «altun» dégen sözning özi yoq. Lékin ibadetxana ichidiki barliq yaghachlarga chaplanghan métal altun bolushi kérek idi («1Pad.» 6:32-35ni körüng).

18:17 «Tartan» — Asuriye qoshunlirining bash serdarining, «Rab-Saris» bash aghwatning, «Rab-Shakeh» padishahning meslihetchising unwani bolushi mumkin idi. «Ular kir yughuchilarning étizining boyidiki yolda, yuqiri kölchekning norining bëshigha kélip turdi» — mushu yer del Yeshaya peyghember Ahaz padishah bilen körüshüp, Asuriyening tajawuzi toghruluq agahlandurghan yer («Yesh.» 7-babni körüng).

18:20 «urush qilish tedbir-meslihetimiz hem küchimiz bar... sen zadi kimgé tayinip manga qarshi ökte qopisen?» — mushu gépigé qarighanda, Asuriyedikilerning Yeshayaning «Peqet Perwerdigargha tayinishimiz kérek» dégen bësharetliridin xewiri bar oxshaydu.

18:21 Yesh. 36:6; Ez. 29:6, 7

18:22 «... Ular ashu Perwerdigarning yuqiri jayliri emesmidi?» — Musa peyghemberge wehiy qilinghan qanunggha asasen, Israillar peqet Yérusalémdiki ibadetxanidiki qurbangahtila qurbanliq qilishqa bolatti. Eslide Hezekiya mushu permangha asasen bütpereslik qilidighan qurbangahlarni hem xata yol bilen qurulghan, «Perwerdigargha atap» ibadet qilidighan «yuqiri jaylar»ni yoqatqan. Rab-Shakeh shu gep bilen uni anglighuchi Israillarni qaymuqturmaqchi idi, elwette.

18:23 «Eger silerde ulargha mineligüdek eskerliringlar bolsa, men silerge ikki ming atni bikargha bérey!» — bu kinayilik, hejwij gep, elwette. Adettiki chaghlarda Yehudada atlar nahayiti az idi. Urush waqtida téximu azlap kététti. Atliq eskerler emes, hetta addiy eskerlermu nahayiti az idi.

« Padishahlar «2» »

Misirgha tayinisiler! ²⁵ Men mushu yerni halak qilish üçün Perwerdigarsiz keldimmu? Chünki Perwerdigar manga: «Mushu zéminni halak qilishqa chiqqin» — dédi!».

²⁶ Éliakim, Shebna we Yoah Rab-Shakehge: —

Péqirlirigha aramiy tilida sözlisile; biz buni chüshinimiz. Bizge ibranıy tilida sözlimisile, gepliri sépilda turghanlarning qulıqıgha kirmisun! — dédi..

²⁷ Biraq Rab-Shakeh: —

Xojayinim méni mushu gepni xojayinınglarcha we silergila éytishqa ewetkenmu? Mushu gepni siler bilen birlıkte sépilda olturghanlarcha déyishke ewetken emesmu? Chünki ular öz poqını yégüchi hem öz süydükini ichküchi bolıdu!» — dédi..²⁸ Andin Rab-Shakeh ibranıy tilida yuqiri awaz bilen: «Ulugh padishah, yeni Asuriye padishahining sözlirini anglap qoyunglar!» — dep warqiridi.

²⁹ — «Padishah mundaq deydu: — Hezekiya silerni aldap qoymisun! Chünki u silerni padishahning qolidin qutquzalmaydu. ³⁰ Uning silerni: — «Perwerdigar bizni jezmen qutquzıdu; mushu sheher Asuriye padishahining qolıgha chüshüp ketmeydu» dep Perwerdigargha tayandurushıgha yol qoy manglar! ³¹ Hezekiyagha qulaq sal manglar; chünki Asuriye padishahi mundaq deydu: — Men bilen sühliliship, men terepke ötünglar; shundaq qilsanglar herbiringlar özünglarning üzüm baringidin hem özünglarning enjür derixidin méwe yeysiler, herbiringlar öz su kölhikınglardın su ichisiler; ³² ta men kélip silerni bughdalıq hem sharablıq bir zémıngha, néni, üzümzarlırı we zeytun derexlırı bar, hesel chiqırıdıghan bir zémıngha, yeni zémıninglarcha oxshash bir zémıngha apırıp qoyghuche yep-ichiwéringlar! Shuning bilen siler tirik qélip, ölmeysiler! Hezekiya silerge: — «Perwerdigar bizni qutquzıdu» dese unınggha qulaq sal manglar!».

³³ El-yurtlarning ilah-butlirining biri öz zémınını Asuriye padishahining qolidin qutquzghanmu? ³⁴ Xamat we Arpad dégen yurtlarning ilah-butlırı qéni? Sefarwaim, Xéna we Iwwah sheherlirining ilah-butlırı qéni? Ular Samariyeni méning qolumdin qutquzghanmu?! ³⁵ Mushu el-yurtlarning ilah-butlıridin öz zémınını qutquzghan zadı kim bar? Shundaq iken, Perwerdigar Yérusalémni méning qolumdin qutquzalamdu?» — dédi.

³⁶ Emma xelq süküti qılıp unınggha jawaben héchqandaq bir söz qılmıdı; chünki padishahning buyruqı shuki: —

«Unınggha jawab bermenglar».

³⁷ Andin Hilqiyaning oghlı, ordını bashqurıdıghan Éliakim, orda diwanbégi Shebna we Asafning oghlı, orda mirzibégi Yoahlar kiyim-kéçeklirini yırtıshıp, Hezekiyaning yénıgha kélip, Rab-Shakehning geplirini unınggha uqturdi.

18:26 «aramiy tili» — Suriyening kona ismi «Aram» idi. Kona zamanda «suriye tili» «aramiy tili» déyilette. Asuriyemu aramiy tilini ishletken.

18:27 «... Ular öz poqını yégüchi hem öz süydükini ichküchi bolıdu!» — sheher muhasirige chüshüp, unıngda ash we su qalmıghan halette xelqler mushundaq qilishqa mejbur bolıdu.

18:32 «...men kélip silerni ... zémıninglarcha oxshash bir zémıngha apırıp qoyghuche yep-ichiwéringlar!» — mushu gepler chiraylıq bolghını bilen menisi éniqti: — «Méning esirlirim, qullirim bolısiler!» dégenlik. Yuqırıda éytqınımızdek, Asuriye padishahi uchıgha chiqqan hiyliger aldamçı idi.

Hezekiya Xudadin yol soraydu

2Tar. 32:20-21; Yesh. 37:1-38

19¹ Shundaq boldiki, Hezekiya buni anglighanda, kiyim-kécheklarini yirtip, özini böz bilen qaplap Perwerdigarning ibadetxanisigha kirdi. ² U Hilqiyaning oghli, ordini bashquridighan Éliakim, orda diwanbégi Shebna we kahinlarning aqsaqallarini böz qaplanghan péti Amozning oghli Yeshaya peyghemberge ewetti.

³ Ular uninggha: —

Hezekiya mundaq deydu: —

«Balilar tughulay dep qalghanda anining tughqudek hali qalmighandek, mushu kün awarichilik, reswa qilinidighan, mazaq qilinidighan bir künidur. ⁴ Öz xojayini bolghan Asuriye padishahi tirik Xudani mazaq qilishqa ewetken Rab-Shakehning mushu barliq geplirini Perwerdigar Xudaying nezirige élip tinghisa, bularni anglighan Perwerdigar Xudaying shu gepler üçün uning dekkisini bérermin? Shunga qélip qalghan qaldisi üçün awazingni kôtürüp, bir duayingni berseng» — dédi.

⁵ Shu gepler bilen Hezekiyaning xizmetkarliri Yeshayaning aldigha keldi. ⁶ Yeshaya ulargha: — «Xojayingnirlargha: — Perwerdigar mundaq dédi: —

«Asuriye padishahining chaparmenlirining sen anglighan ashu Manga kupurluq qilghuchi gepliridin qorqma; ⁷ Mana, Men uninggha bir rohni kirgüzimen; shuning bilen u bir ighwani anglap, öz yurtigha qaytidu. Men uni öz zéminida turguzup qilich bilen öltürgüzimen» — denglar» — dédi.

⁸ Rab-Shakeh özi kelgen yoli bilen qaytip mangghanda, Asuriye padishahining Laqish shehidin chékingenlikini anglap, Libnah shehirige qarshi jeng qiliwatqan padishahning yénigha keldi. ⁹ Chünki padishah: «Mana, Éfiopiye padishahi Tirhakah sizge qarshi jeng qilmaqchi bolup yolgha chiqti» dégen xewerni anglighanidi. Lékin u yene Hezekiyagha elchilerni mundaq xet bilen ewetti: —

¹⁰ «Siler Yehuda padishahi Hezekiyagha mundaq dengarisaldilar: —

«Sen tayinidighan Xudayingning sanga: «Yérusalém Asuriye padishahining qoligha tapshurilmaydu» déginige aldanma; ¹¹ mana, sen Asuriye padishahlirining hemme el-yurtlarni néme qilghanlirini, ularni öz ilah-butlirigha atap halak qilghanliqini anglighansen; emdi özüng qutquzulamsen? ¹² Ata-bowilirim halak qilghan ellerning öz ilah-butliri ularni qutquzghanmu? Gozan, Haran, Rezef shehiridikilernichu, Télassarda turghan Édenlernichu? ¹³ Xamat padishahi, Arpad padishahi, Sefarwaim, Xéna hem Iwwah sheherlirining padishahliri qéni?»».

¹⁴ Shuning bilen Hezekiya xetni ekelgüchilerning qolidin élip oqup chiqti. Andin u Perwerdigarning öyige kirip, Perwerdigarning aldigha xetni yéyip qoydi. ¹⁵ We Hezekiya Perwerdigargha dua qilip mundaq dédi: —

«I kérublar otturisida turghan Perwerdigar, Israilning Xudasi: —

19:2 Yesh. 1:1

19:7 «... Men uninggha bir rohni kirgüzimen; shuning bilen u bir ighwani anglap, öz yurtigha qaytidu. Men uni öz zéminida turguzup qilich bilen öltürgüzimen» — Yeshayaning mushu wehiyini diqqet bilen oqusingiz, u Hezekiyaning (6-ayettiki) telipi boyiche dua qilmay, belki biwasite xewerchilerge jawab berdi. Chünki u alliburun Asuriye toghruluq nurghun bésharetlerni qilghan. Xuda mushu peyt-ehwal toghruluq Israilgha uqturghan (mesilen, «Yesh.» 10:5-21, 14:24-25ni körüng). Biraq Hezekiya we ordisidikiler mushularni we uningdin bashqa körgen karamet möjizilerni («Yesh.» 38-babnimu körüng) pütünley untup qalghan oxshaydu.

19:9 «Éfiopiye padishahi Tirhakah sizge qarshi jeng qilmaqchi bolup yolgha chiqti» — bu ish emeliyet emes, hemde shu chaghda mumkin bolmighanidi. Biraq Xuda Öz ewetküzgen «aldamchi roh»ning tesiri bilen uni ishendürgen.

19:11 «öz ilah-butlirigha atap halak qilish» — bu dégenlik ibraniy tilida peqet bir söz bilenla, yeni ««haram» qilish» yaki ««herem» qilish» bilenla ipadiliniidu.

19:13 «Xamat, Arpad, Sefarwaim, Xéna we Iwwah» — mushu sheherlerning bezilirining nede ikenlikini xeritidin körgili bolidu, beziliri bizge бүгүнге qeder namelum.

« Padishahlar «2» »

Sen Özüngdursen, jahandiki barliq el-yurtlarning üstidiki Xuda peqet Özüngdursen; asman-zéminni Yaratquchisen.¹⁶ I Perwerdigar, quliqingni töwen qilip anglighaysen; közüngni achqaysen, i Perwerdigar, körgeysen; Sennaxéribning adem ewetip menggü hayat Xudani haqaretlep éytqan geplirini anglighaysen! ¹⁷ I Perwerdigar, Asuriye padishahliri heqiqeten hemme yurtlarni, shulargha béqindi bolghan yurtlarnimu xarabe qilip,¹⁸ ularning ilah-butlirini otqa tashliwetken; chünki ularning ilahliri ilah emes, belki insan qoli bilen yasalghanliri, yaghach we tash, xalas; shunga asuriylar ularni halak qildi. ¹⁹ Emdi, i Perwerdigar Xudayimiz, jahandiki barliq el-yurtlarga Séning, peqet Séningla Perwerdigar ikenlikingni bildürüş üçün, bizni uning qolidin qutquzghaysen!».

²⁰ Shuning bilen Amozning oghli Yeshaya Hezekiyagha söz ewetip mundaq dédi: —
— Israilning Xudasi Perwerdigar mundaq deydu: —

«Séning Manga Sennaxérib toghruluq qilghan duayingni anglidim. ²¹ Perwerdigarning uningha qarita dégen sözi shudurki: —

«Pak qiz, yeni Zionning qizi séni kemsitidu,

Séni mazaq qilip külidu;

Yérusalémning qizi keyningge qarap béshini chayqaydu;

²² sen kimni mazaq qilip kupurluq qilding?

Sen kimgé qarshi awazingni kötürüp,

Neziringni üstün qilding?

Israildiki Muqeddes Bolghuchigha qarshi!

²³ Elchiliring arqiliq sen Rebni mazaq qilip; —

«Men nurghunlighan jeng harwilirim bilen tagh choqqisigha,

Liwan tagh baghrilirigha yétip keldimki,

Uning égiz kédir derexlirini, ésil qarighaylirini késiwétimen;

Men uning eng chet turalghusigha,

Uning eng bük-baraqsan ormanzarliqigha kirip yétimen.»

²⁴ Özüm quduq kolap yaqa yurtning süyini ichtim;

Putumning uchidila men Misirning barliq derya-östenglirini qurutuwettim — déding.»

²⁵ — Sen shuni anglap baqmighanmiding?

Uzundin buyan Men shuni békitkenmenki,

Qedimdin tartip shekillendürgenmenki,

19:15 «kérublar otturisida turghan» — muqeddes ibadetxanidiki eng ichkiri öy, yeni «eng muqeddes jay» dégen öyde, Xudaning «rehim körsitidighan orun-texti» («kafaret texti») («rehimgah») bar idi. Mushu orunda Xuda Israilning alahide qurbanliqlirining qanlirini qobul qilatti. Ornining ikki teripining herbiride altundin yasalghan, textke qaritilghan birdin «kérub» bar idi. Musaning dewridin tartip Xudaning parlaq shan-sheripi sirlig halda shu textning üstide, yeni «kérublar otturisida turghanidi» turghanidi.

—Kérublar bolsa intayin küchlük birxil perishtiler bolup, Xudaning chiqarghan höküm-jazalirini béjiridu. «Kérublar otturisida turghan» dégini, sen bizge yéqinlashqan hem bizge rehim körsetmekchi bolghan Xudasen» dégenliktur.

19:17 «shulargha béqindi bolghan yurtlar» — mushu ibarini sözmüsöz terjime qilghanda «béqindi» dégen söz yoq. Biz sherhlesh üçün uni qoshtuq.

19:22 «kupurluq» — kim özini Xudaning ornida qoyup, «hemme ishni qilalaymen» dése, kupurluq qilghan bolidu, shundaqla haman bir küni yiqitilidu.

19:23 «Uning eng bük-baraqsan ormanzarliqi» — bu ayettiki «bük-baraqsan» dégen söz ibraniy tilida «karmel» dégen söz bilen ipadilini. Karmel bolsa Israilning eng munbet we chirayliq jayi idi. Shuning bilen padishahning «uning «Karmel» ormanzarliqigha kirimen» dégini «uning (Liwaning) eng chirayliq jayigha (héch tosalghusiz) barimen» dégendeq po atidighan menini ipadileytti. Liwanda «Karmel» dégen jay yoq.

19:24 «... Putumning uchidila men Misirning barliq derya-östenglirini qurutuwettim» — yuqiriqi 22-ayette padishah özining tes ishlarni qilalaydighanliqini, mesilen Liwan rayonidiki eng yuqiri taghlargha chiqalaydighanliqini (köchme menisi, belkim aliyanap, küchlük padishahlardin üstünlükke érishidighanliqini körsitidu), eng ésil nersilerge érishidighanliqini teswirleydu. Mushu 24-ayettiki «putum... qurutuwettim» dégini, déhqanning puti bilenla topini ittirip ériqni tosup, suni qurutuwetkinidek, «Men xalisamla nahayiti asanla herqandaq ishni qilalaymen, hetta Nil deryasinimu qurutuwéteylemen» dégen menmenlikni bildürmekchi.

Hazir uni emelge ashurdumki,

Mana, sen qel'e-qorghanliq sheherlerni xarabilerge aylandurdung;

²⁶ Shuning bilen u yerde turuwatqanlar küchsizlinip,

Yerge qaritip qoyuldi, shermende qilindi;

Ular ösiwatqan ot-chöptek,

Yumran kök chöplerdek,

Ögzidiki ot-chöpler ösmey qurup ketkendek boldi..

²⁷ Biraq séning olturghiningni, ornungdin turghiningni, chiqip-kirginingni we Manga qarshi ghaljirliliship ketkiningni bilimen;

²⁸ Séning Manga qarshi ghaljirliliship ketkenlikningning, hakawurliliship ketkenlikningning quliqimgha yetkenliki tüpeylidin,

Men qarmiқimni burningdin ötküzimen,

Yüginimni aghzinggha salimen,

We özüng kelgen yol bilen séni qayturimen..

²⁹ I Hezekiya, shu ish sanga alamet bésharet boliduki,

Mushu yili özlükidin ösken,

Ikkinchi yili shulardin chiqqanlarmu silerning rizqinglar bolidu;

Üchinchi yili bolsa tériysiler, orisiler, üzüm köchetlirini tikisiler;

Ulardin chiqqan méwilerini yeysiler..

³⁰ Yehuda jemetining qéchip qutulghan qaldisi bolsa yene töwenge qarap yiltiz tartidu,

Yuqirigha qarap méwe béridu;

³¹ Chünki Yérusalémdin bir qaldisi,

Zion téghidin qéchip qutulghanlar chiqidu;

Samawi qoshunlarning Serdari bolghan Perwerdigarning otluq muhebbiti mushuni ada qilidu.

³² Shunga, Perwerdigar Asuriye padishahi toghruluq mundaq deydu: —

U ne mushu sheherge yétip kelmeydu,

Ne uninggha bir tal oqmu atmaydu;

Ne qalqanni kötürüp aldigha kelmeydu,

Ne uninggha qarita qashalarnimu yasimaydu.

³³ U qaysi yol bilen kelgen bolsa,

U yol bilen qaytidu we mushu sheherge kelmeydu — deydu Perwerdigar,

³⁴ — Chünki Özüm üçün we Méning qulum Dawut üçün uni etrapidiki sépildek qoghdap qutquzimen»..

³⁵ Shu kéche shundaq boldiki, Perwerdigarning Perishtisi chiqip, Asuriyeliklerning bargahida bir yüz seksen besh ming eskerni urdi; mana, kishiler etigende ornidin turghanda, ularning

19:26 «ögzidiki ot-chöpler...» — bu dégenlikning bashqa xil terjimilirini uchrilish mumkin.

19:28 «Men qarmiқimni burningdin ötküzimen, yüginimni aghzinggha salimen...» — Asuriye padishahlari mushundaq rehimsiz yol bilen esirlerni yalap mangatti.

19:29 «Mushu yili özlükidin ösken, ikkinchi yili shulardin chiqqanlarmu silerning rizqinglar bolidu; üçinchi yili bolsa tériysiler, orisiler, üzüm köchetlirini tikisiler; ulardin chiqqan méwilerini yeysiler» — mushu möjize ishench-étiqadni kücheytish üçün hem xelqni qutquzush üçün bérilgen. Urush waqıtida tériqchilik qilish mumkin emes; Asuriye qoshuni ketkendin kéyinki yilidimu, qoshunidin qélip qalghanliri parakendichilik qilishi mumkin idi. Shunga möjize üçinchi yilghiche sozulidu.

—«Üzüm köchetlirini tikisiler... méwisini yeysiler» dégen wede, tinchliq mezgilning uzun bolidighanliqini körsitidu (üzüm tallirini östürüşke uzun waqit kétidu, elwette).

—Kishilerning Asuriye qoshunlirining tuyuqsiz chékinishini «tasadipiylıqtın» démesliki üçün, bu ikkinchi möjize béridi. Shundaqtimu, mezkur «Padishahlar» dégen kitabqa qarighanda, xelqler yenila ikki möjizini tézla untuydu, Xudagha wapasizliq qiliweridu.

19:34 2Pad. 20:6

« Padishahlar «2» »

hemmisining ölgenlikini kördi!..

³⁶ Shunga Asuriye padishahi Sennaxérib chékinip, yolgha chiqip, Ninewe shehirige qaytip turdi. ³⁷ We shundaq boldiki, u öz buti Nisroqning butxanisida uninggha choqunuwatqanda, oghulliri Adrammelek hem Sharézer uni qilichlap öltürüwetti; andin ular bolsa Ararat dégen yurtqa qéchip ketti. Uning oghli Ésarhaddon uning ornida padishah boldi..

Hezekiya éghir késel bolidu, dua qilidu

2Tar. 32:24; Yesh. 38:1-22

20¹ Shu künlerde Hezekiya ejel keltürgüchi bir késelge muptila boldi. Amozning oghli Yeshaya peyghember uning qéshigha bérip, uninggha: —

«Perwerdigar mundaq deydu: —

— Öyüng toghruluq wesiyet qilghin; chünki ejel keldi, yashimaysen» — dédi..

² Hezekiya bolsa yüzini tam terepke qilip Perwerdigargha dua qilip: —

³ I Perwerdigar, Séning aldingda méning heqiqet we pak dil bilen méngip yürgenlikimni, nezing aldingda durus bolghan ishlarni qilghanliqimni eslep qoyghaysen, — dédi.

We Hezekiya yighlap éqip ketti.

⁴ Yeshaya chiqip ordidiki ottura hoyligha yetmeste, Perwerdigarning sözi uninggha yétip mundaq déyildi: —

⁵ Yéni bérip xelqimning bashlamchisi Hezekiyagha mundaq dégin: —

«Perwerdigar, atang Dawutning Xudasi mundaq deydu: —

«Duayingni anglidim, köz yashliringni kördüm; mana, Men séni saqaytimen. Üchinchi künide Perwerdigarning öyige chiqisen..⁶ Künliringge Men yene on besh yil qoshimen; shuning bilen Men séni we bu sheherni Asuriye padishahining qolidin qutquzimen; Özüm üçün we qulum Dawut üçün Men bu sheherni etrapidiki sépildek qoghdaymen.

⁷ (Yeshaya bolsa: — «Enjür poshkili teyyarlanglar, dédi. Ular uni élip kélip, yarisigha chaplidi, u saqaydi. ⁸ Hezekiya Yeshayadin: Perwerdigar méni saqaytip, üçinchi küni uning öyige chiqidighanliqimni ispatlaydighangha qandaq bésharetlik alamet bolidu? — dep sorighanidi.

⁹ Yeshaya: — Perwerdigarning Özi éytqan ishini jezmen qilidighanliqini sanga ispatlash üçün Perwerdigardin shundaq bésharetlik alamet boliduki, sen quyashning pelempey üstige chüshken sayisining on basquch aldigha méngishi yaki on basquch keynige yénishini xalamsen? — dédi.

¹⁰ Hezekiya: Quyash sayisining on basquch aldigha méngishi asan; saye on basquch keynige yansun, dégenidi. ¹¹ Shuning bilen Yeshaya peyghember Perwerdigargha nida qildi we U quyashning Ahaz padishah qurghan pelempey basquchiliri üstige chüshken sayisini yandurup, on basquch keynige mangdurdi).

Babil padishahidin kelgen elchiler *** Chong bir xataliq

2Tar. 32:31-33; Yesh. 39:1-8

¹² Shu peyitte Baladanning oghli Babil padishahi Mérodaq-Baladan, Hezekiyani késel bolup yétip qaptu, dep anglap, xetler hediye bilen ewetti.. ¹³ Hezekiya bolsa elchilerning gépini ting-

19:35 «Perwerdigarning Perishtisi» — Tewrat dewride intayin alahide shexs idi. Bezi ishlarda u Xudaning ornida körünetti (mesilen, Tewrattiki «Yar.» 18-babni köriüng). «Tebirler»nimu köriüng.

19:35 Yesh. 37:36

19:37 «U öz buti Nisroqning butxanisida uninggha choqunuwatqanda, oghulliri Adrammelek hem Sharézer uni qilichlap öltürüwetti» — mushu weqe Sennaxérib Israildin chékinishtin 20 yil kéyin (miladiyedini ilgiriki 681-yili) boldi.

19:37 2Tar. 32:21; Yesh. 37:38

20:1 2Tar. 32:24; Yesh. 38:1

20:5 «atang Dawut» — Hezekiya Dawut peyghemberning on üçinchi ewladi idi.

20:12 «Mérodaq-Baladan» — yaki «Bérodaq-Baladan». «Babil padishahi Mérodaq-Baladan... xetler hediye bilen ewetti»

« Padishahlar «2» »

shap, ulargha barliq xezine-ambarlirini, kümüşni, altunni, dora-dermanlarni, serxil maylarni, sawut-qorallar ambiridiki hemmini we bayliqlirining barliqini körsetti; ordisi we pütkül padishahliqi ichidiki nersilerdin Hezekiya ulargha körsetmigen birimu qalmidi.

¹⁴ Andin Yeshaya peyghember Hezekiyaning aldigha béríp, uningdin: — «Mushu kishiler néme dédi? Ular séni yoqlashqa nedin kelgen?» — dep soridi.

Hezekiya: — «Ular yiraq bir yurttin, yeni Babilin kelgen» dédi.

¹⁵ Yeshaya yene: — «Ular ordangda némini kördi?» dep soridi.

Hezekiya: — «Ordamda bar nersilerni ular kördi; bayliqlirimning arisidin men ulargha körsetmigen birimu qalmidi» — dédi.

¹⁶ Yeshaya Hezekiyagha: Perwerdigarning sözini anglap qoyghin: —

¹⁷ — Mana shundaq künler kéliduki, ordangda bar nersiler we bügünge qeder ata-bowiliring toplap, saqlap qoyghan hemme Babilgha élip kétilidu; héchnerse qalmaydu — deydu Perwerdigar.

¹⁸ — Hemde Babilliqlar oghulliringni, yeni özüngdin bolghan ewdlaringni élip kétidu; shuning bilen ular Babil padishahining ordisida aghwat bolidu.

¹⁹ Hezekiya emdi öz-özige «Öz künlirimde bolsa aman-tinchliq, Xudaning heqiqet-wapaliqi bolmamdu?», dep Yeshayagha: — «Siz éytqan Perwerdigarning mushu sözi yaxshi iken» — dédi.

²⁰ Hezekiyaning bashqa emelliri, jümlidin uning seltenitining qudriti, uning qandaq qilip sheherge su teminlesh üçün kól, shundaqla su apiridighan nor yasighanliqi «Yehuda padishahliqining tarix-tezkiriliri» dégen kitabta pütülgen emesmidi?

²¹ Hezekiya ata-bowilirining arisida uxliidi; oghli Manasseh ornida padishah boldi.

Manassehning Yehudaning üstidiki selteniti

2Tar. 33:1-9, 20

21¹ Manasseh padishah bolghanda on ikki yashta bolup, Yérusalémda ellik besh yil seltenet qildi. Uning anisining ismi Hefzibah idi.² U Perwerdigar Israillarning aldidin heydep chiqiriwetken yat elliklarning yirginchlik adetlirige oxshash ishlar bilen Perwerdigarning neziride rezil bolghanni qildi.³ U atisi Hezekiya buzup yoqatqan «yuqiri

— Mérodaq-Baladan Asuriye padishahi Sennaxérib teripidin miladiyedín ilgiriki 702-yili ghulitildi. Mushu ishmu shu yilda bolghan bolushi kérek. Démek, bu ish, yeni 20-babta we «Yesh.» 38-39-babta teswirlengen ishlar «2pad.» 18:17-37 we 19-babtiki ishlaridin ilgiri yüz bergen. Emdi némishqa ulardin kéyin xatirilengen? Mushu ish toghruluq «Yesh.» 39:1diki izahatni köring.

20:18 «Babilliqlar oghulliringni, yeni özüngdin bolghan ewdlaringni élip kétidu ... ular Babil padishahining ordisida aghwat bolidu» — körünüshte addiy köringen mushu weqe üçün némishqa mushu qattiq jazaliq söz chiqidu? Pikrimizche, üç sewebi bar: —

—(1) Hezekiya Xudagha: «Qedemlirimni sanap mangimen» dégen wedini bergenidi, lékin bu qétim Xudadin héch sorimay shundaq qilghan;

—(2) Elchilerning kelgenlikidin u belkim: «hazir men «jahangha dangqi chiqqan adammen», «kichik dölitimizning jahanda orn bar» dep tekebburliship ketken bolushi mumkin.

—(3) Mushulardin sirt, bilishimizche Mérodaq-Baladan Asuriye impériyesige qarshi bir ittapaqni berpa qilmaqchi. U «tekellup körsitidighan» mushu pursettin paydilinip, Hezekiyani ittapaqqa qatnishishqa teklipl qilghan. Özini ölümdin qutquzghanliqini, quyashning nurining «keynige yanghanliq»dek intayin karamet möjizisini bildüridu. Yeshaya dégen bésharet emeliyette yüz yildin kéyin emelge ashurulghan; waqitning sozulushi bolsa belkim Yehudaning kéyinki bir padishahi (Yosiya)ning qattiq towa qilishi tüpeylidin boldi.

—«Aghwat» — pichiwétilgen adem, «Yesh.» 56:4-ayettiki izahatni köring.

20:19 «Öz künlirimde bolsa aman-tinchliq, Xudaning heqiqet-wapaliqi bolmamdu?» — Hezekiya mushu sözlerni yene ochuq éytishi mumkin. «Siz éytqan Perwerdigarning mushu sözi yaxshi iken» — mushu ayette, Hezekiyaning öz-özige dégenliri bashqilargha, hetta öz jemetige bolghan birxil bighem, köyümsiz pozitsiyisini bildüridu. Yeshaya dégen bésharet emeliyette yüz yildin kéyin emelge ashurulghan; waqitning sozulushi bolsa belkim Yehudaning kéyinki bir padishahi (Yosiya)ning qattiq towa qilishi tüpeylidin boldi.

20:20 2Tar. 32:30

21:1 2Tar. 33:1

jaylar»ni qaytidin yasatti; u Baalgha atap qurbangahlarni saldurup, Israilning padishahi Ahab qilghandek bir Asherah mebud yasidi; u asmandiki nurghunlighan ay-yultuzlarga bash urdi we ularning qulluqigha kirdi. ⁴ U Perwerdigarning öyidimu qurbangahlarni yasatti. Shu ibadetxana toghruluq Perwerdigar: Men Yérusalémda Méning namimni qoyimen, dégenidi. ⁵ U Perwerdigarning öyining ikki hoylisida «asmanning qoshuni»gha qurbangahlarni atap yasatti. ⁶ Öz oghlini ottin ötküzdi; jadugerchilik bilen palchiliq ishletti, özige jinkeshler bilen epsunchilarni békitti; u Perwerdigarning neziride san-sanaqsiz rezillikni qilip uning ghezipini qozghidi. ⁷ U yasatqan «Asherah» oyma mebudni Xudaning öyige qoydi. Shu öy toghruluq Perwerdigar Dawutqa we uning oghli Sulaymangha: — «Bu öyde, shundaqla Israilning hemme qebilirlirining zéminliri arisidin Men tallighan Yérusalémda Öz namimni ebedgiche qaldurim en; ⁸ eger Israil peqet Men ulargha tapilighan barliq emrlerge, yeni Öz qulum Musa ulargha buyrugan barliq qanungha muwapiq emel qilishqa köngül qoyсила, Men ularning putlirini atabowilirigha teqsim qilghan bu zémindin qaytidin néri qilmaymen», dégenidi. ⁹ Lékin ular qulaq salmaytti; shunglashqimu, Manasseh ularni shundaq azdurdiki, ular Perwerdigar Israillarning aldidin halak qilghan yat elliklerdin ashurup rezillik qilatti.

¹⁰ Shunga Perwerdigar Öz qulliri bolghan peyghemberlarning wasitisi arqiliq mundaq dédi: — ¹¹ Yehudaning padishahi Manasseh bu yirginchlik ishlarni qilip, hetta uningdin ilgiri ötken Amoriylar qilghan barliq rezillikdin ziyade rezillik qilip, uning butliri bilen Yehudanimu gunahqa azdurghini üçün. ¹² Israilning Xudasi Perwerdigar mundaq deydu: — «Mana, Yérusalém bilen Yehudaning üstige shundaq balayi' apet keltürimenki, kimki uni anglisila qulaqliri zingildap kétidu. ¹³ Men Samariyeni ölchigen tana we Ahabning jemetini tekshürgen tik ölchigüch yip bilen Yérusalémni tekshürtimen; kishi qachini chayqap sürtkendin kéyin düm kömtürüp qoyghandek, Yérusalémni chayqap örüymen. ¹⁴ Men mirasimning qalghanliridinnu waz kéchip, düşmenlirining qoligha tapshurimen; ularni hemme düşmenlirige bulang-talang obyéktti we olja qilip bérimen; ¹⁵ Chünki ular Méning nezirimde rezil bolghanni qilip, ularning ata-bowiliri Misirdin chiqqan kündin tartip бүгүngiche ghezipimni qozghap keldi».

¹⁶ Manasseh emdi pütkül Yérusalémni bir chétidin yene bir chétigiche qangha toldurup, köp naheq qan tökküzdi we oxshashla özi qiliwatqan gunahi bilen Yehudalarni azdurup, ularning Perwerdigarning neziridiki rezillikni qilishigha seweb boldi.

¹⁷ Manassehning bashqa ishliri hem qilghanlirining hemmisi, jümlidin u sadir qilghan gunah «Yehuda padishahlirining tarix-tezkiriliri» dégen kitabta pütülgen emesmidi?

¹⁸ Manasseh ata-bowilirlirining arisida uxli di we öz öyining béghida, yeni Uzzahning béghida depne qilindi. Andin oghli Amon uning ornida padishah boldi..

21:3 «asmandiki nurghunlighan ay-yultuzlar» — «asmanning qoshuni» dégen söz bilen ipadilididu. Tewrattin bilimizki, asmandiki yultuzlarning perishtiler we bezi ehwalda asmandiki yaman küchler, yeni jin-sheytanlar bilenmu munasiwiti bar («Zeb.» 147:4, «Ayup» 38:4-7, «Weh.» 12:4ni körüng).

21:3 2Pad. 18:4

21:4 Qan. 12:5, 11; 2Sam. 7:13; 1Pad. 8:29; 9:3; 2Tar. 7:12; Zeb. 132:13, 14; Yer. 32:34

21:5 «asmanning qoshuni» — mushu yerde quyash, ay we yultuzlarni körsitidu.

21:7 2Sam. 7:10; 1Pad. 8:16, 29; 9:3; 2Pad. 23:27

21:11 Yer. 15:4

21:13 «Samariyeni ölchigen tana» — shübhisizki, Xudaning Samariyening üstige chüshürgen jaza hökümünü körsitidu; «Ahabning jemetini tekshürgen tik ölchigüch yip» — Xudaning Ahabning jemetining üstige chüshürgen jaza hökümünü körsitidu. «Am.» 7:7-8ni körüng. «kishi qachini chayqap sürtkendin kéyin düm kömtürüp qoyghandek, Yérusalémni chayqap örüymen» — bu söz, belkim, Xudaning Yérusalémdin barliq ahalisini yiraq qilip, uni astin-üstün qiliwétidighanliqini körsitidu. 14-ayetni körüng.

21:14 «mirasim» — Israildiki on ikki qebile; «mirasimning qalghanliri» — Israildin yalghuz qalghan qebile, yeni Yehudani körsitidu.

21:18 2Tar. 33:20

« Padishahlar «2» »

Amonning Yehudaning üstidiki selteni

2Tar. 33:21-25

¹⁹ Amon padishah bolghanda yigirme ikki yashta bolup, Yérusalémda ikki yil seltenet qildi. Uning anisining ismi Meshullemet idi; u Yotbahliq Haruzning qizi idi. ²⁰ Amon atisi Manasseh qilghandek Perwerdigarning neziride rezil bolghanni qilatti. ²¹ U atisi mangghan barliq yollarda mangatti; u atisi qulluqida bolghan butlarning qulluqida bolup, ulargha sejde qilip, ²² Perwerdigarning yolida yürme, öz ata-bowilirining Xudasi Perwerdigarni terk qildi. ²³ Emdi Amonning xizmetkarliri padishahni qestlep, uni öz ordisida öltürdi. ²⁴ Lékin yurt xelqi Amon padishahni qestligenlerning hemmisini öltürdi; andin yurt xelqi uning ornida oghli Yosiyani padishah qildi.

²⁵ Amonning bashqa ishliri hem qilghanlirining hemmisi «Yehuda padishahlirining tarix-tezkiriliri» dégen kitabta pütülgen emesmidi?

²⁶ U Uzzahning béghida öz qebriside depne qilindi. Andin oghli Yosiya uning ornida padishah boldi..

Yosiyaning Yehudaning üstidiki selteni

2Tar. 34:1-28

22¹ Yosiya padishah bolghanda sekkiz yashta bolup, Yérusalémda ottuz bir yil seltenet qildi. Uning anisining ismi Yedidah idi; u Bozkatliq Adayaning qizi idi. ² Yosiya Perwerdigarning neziride durus bolghanni qilip, her ishta atisi Dawutning barliq yolida yürüp, ne onghga ne solgha chetnep ketmidi.

³ Padishah Yosiya seltenitining on sekkizinchi yilida, padishah Meshullamning newrisi, Azaliyaning oghli katip Shafanni Perwerdigarning öyige ewetip: ⁴ «Bash kahin Hilqiyanning qéshigha chiqip shuni buyrughinki, u Perwerdigarning öyige élip kélingen, derwaziwenler xelqtin yigiqan pulni sanisun. ⁵⁻⁶ Andin ular Perwerdigarning öyini onghshaydighan ishlarni nazaret qilghuchi ishchilargha tapshurup bersun. Bular hem Perwerdigarning öyidiki buzulghan yerlerni onghshashqa öyde ishligüchilerge, yeni yaghachchilar, tamchilar we tashtirashlarga bersun. Ular mushu pul bilen öyni onghshashqa lazim bolghan yaghach bilen oyulghan tashlarni sétiwalsun, dégin» — dédi.

⁷ Lékin ularning qoligha tapshurulghan pulning hésabi qilinmidi. Chünki ular insap bilen ish qilatti.

⁸ Bash kahin Hilqiya katip Shafangha: — Men Perwerdigarning öyide bir Tewrat kitabini tap-tim, dédi. Shuni éytip Hilqiya kitabni Shafangha berdi. U uni oqudi. ⁹ Andin kéyin katip Shafan padishahning qéshigha bérip padishahqa xewer bérip: — Xizmetkarliri ibadexanidiki pulni yighip Perwerdigarning öyini onghshaydighan ish béshilirining qollirigha tapshurup berdi, dédi. ¹⁰ Andin katip Shafan padishahqa: Hilqiya manga bir kitabni berdi, dédi. Andin Shafan padishahqa uni oqup berdi. ¹¹ We shundaq boldiki, padishah Tewrat kitabining sözlirini anglighanda, öz kiyimlirini yirtti..

¹² Padishah Hilqiya kahin bilen Shafanning oghli Ahikamgha, Mikayaning oghli Akbor bilen Shafan katipqa we padishahning xizmetkari Asayagha buyrup: — ¹³ Bérip men üçün we xelq üçün, yeni pütkül Yehudadikiler üçün bu tépilghan kitabning sözliri toghrisida Perwerdigardin yol soranglar. Chünki ata-bowilirimiz bu kitabning sözlirige, uningdiki bizlerge pütül-

21:26 Mat. 1:10

22:1 2Tar. 34:1

22:11 «padishah Tewrat kitabning sözlirini anglighanda...» — tépiwélinghan kitab Tewratning qaysi qismi bolushi kérek? Padishahning inkasi, yeni kéyinki heriketlirige, bolupmu «yuqiri jaylar»ni yoqitishigha qarighanda, «tépiwélinghan kitab» choqum bu ishni tekitleydighan «Qanun sherhi»ni öz ichige alghan.

« Padishahlar «2» »

genlirige emel qilishqa qulaq salmighanliqi tüpeylidin Perwerdigarning bizge qozghalghan ghezipi intayin dehshtelik, dédi.

¹⁴ Shuning bilen Hilqiya kahin, Ahikam, Akbor, Shafan we Asayalar Xarxasning newrisi, Tikwahning oghli kiyim-kéchék bégi Shallumning ayali ayal peyghember Huldahning qéshigha bérip, uning bilen sözleshti. U Yérusalém shehirining ikkinchi mehelligide olturatti.

¹⁵ U ulargha mundaq dédi: — Israilning Xudasi Perwerdigar mundaq deydu: — «Silerni ewetken kishige mundaq denglar: —

¹⁶ Perwerdigar mundaq deydu: — Mana Men Yehudaning padishahi oqughan kitabning hemme sözlirini emelge ashurup, bu jaygha we bu yerde turghuchilargha balayi'apet chüshürimen.

¹⁷ Chünki ular Méni tashlap, bashqa ilahlargha xushbuy yéqip, qollirining hemme ishliri bilen Méning achchiqimni keltürdi. Uning üçün Méning qehrim bu yerge qarap yandi hem öchürülmeydu.

¹⁸ Lékin silerni Perwerdigardin yol sorighili ewetken Yehudaning padishahigha bolsa shundaq denglar: Sen anglighan sözler toghrisida Israilning Xudasi Perwerdigar shundaq deydu: — ¹⁹ Chünki könglüng yumshaq bolup, mushu jay we uningda turghuchilarning weyrane we lenetke aylandurulidighanliqi toghrisida ularni eyiblep éytqan sözlirimni anglighiningda, Perwerdigarning aldida özüngni töwen qilip, kiyimliringni yirtip, Méning aldima yighlighining üçün, Memmu duayingni anglidim, deydu Perwerdigar. ²⁰ Buning üçün séni ata-bowiliring bilen yighilishqa, öz qebrengge aman-xatirjemlik ichide bérishqa nésip qilimen; séning közling Men bu jay üstige chüshüridighan barliq külpetlerni körmeydu».

Ular yénip bérip, bu xewerni padishahqa yetküzdi.

Yosiya padishah islahat qilidu

2Tar. 34:29-30; 35:1-27

23¹ Padishah ademlerni ewetip, Yehuda bilen Yérusalémning hemme aqsqaqallirini öz qéshigha chaqirtip keldi. ² Padishah Perwerdigarning öyige chiqti; barliq Yehudadiki er kishiler we Yérusalémدا turuwatqanlarning hemmisi, kahinlar bilen peyghemberler, yeni barliq xelq, eng kichikidin tartip chongighiche hemmisi uning bilen bille chiqti. Andin u Perwerdigarning öyide tépilghan ehde kitabining hemme sözlirini ulargha oqup berdi.

³ Padishah tüwrükning yénida turup Perwerdigarning aldida: — Perwerdigargha egiship pütün qelbim we pütkül jénim bilen Uning emrlirini, höküm-guwahliqliri we belgilimilirini tutup, ushbu kitabta pütülgen ehdigé emel qilimen dep ehdigé özini baghlidi. Shuning bilen xelqning hemmisimu ehde aldida turup uninggha özini baghlidi..

⁴ Andin kéyin padishah bash kahin Hilqiya bilen orun basar kahinlarga we hem derwaziwenlerge: — Baalgha, Asherah butigha we asmanning barliq qoshunigha atap yasalghan barliq eswab-üskünilerni Perwerdigarning öyidin chiqiriwétinglar, dep emr qildi; u bularni Yérusalémning sirtida, Kidron étizliqida köydürdi we küllirini Beyt-Elge élip bardi. ⁵ U Yehuda padishahlirining Yehuda sheherliridiki «yuqiri jaylar»da hemde Yérusalémning etrapliridiki «yuqiri jaylar»da xushbuy yandurushqa tikligen but kahinlirini, shuningdek Baalgha, quyashqa, aygha, yultuz türkümlirige hemde asmanning barliq qoshunigha xushbuy yaqquchilarni ishtin heydiwetti. ⁶ U Perwerdigarning öyidin Asherah butni élip chiqip Yérusalémning sirtigha élip bérip, Kidron jilghisigha apirip shu yerde köydürüp kukum-talqan qilip ézip, topisini

23:1 2Tar. 34:29

23:2 «Hemme sözlirini ulargha oqup berdi» — ibraniy tilida: «hemme sözlirini ularning qulaqlirigha oqup berdi».

23:3 «tüwrükning yénida» — yaki «peshtaq üstide». «kitabta pütülgen ehdigé...» — ibraniy tilida «kitabta pütülgen ehde sözlirige...».

23:5 «...ishtin heydiwetti» — yaki «... halak qildi».

addiy puqralarning qebriliri üstige chéchiwetti. ⁷ Andin u Perwerdigarning öyige jaylashqan bechchiwazlarning turalghulirini chéqip ghulatti; bu öylerde yene ayallar Asherah butqa chédir toquytti.

⁸ U Yehuda sheherliridin barliq kahinlarni chaqirtip, özige yigildi. Andin u Gebadin tartip Beer-Shébaghiche kahinlar xushbuy yaqidighan «yuqiri jaylar»ni buzup bulghiwetti; u «derwazilardiki yuqiri jaylar»ni chéqip buzdi; bular «Sheher bashliqi Yeshuaning quwiqi»ning yénida, yeni sheher quwiqigha kirish yolining sol teripide idi. ⁹ (emdi «yuqiri jaylar»diki kahinlarning Yérusalémde Perwerdigarning qurbangahigha chiqishi cheklengenidi; lékin ular dawamliq öz qérindashliri bilen birge pitir nanlardin yéyishige muyeler idi).

¹⁰ Yosiya héchkim öz ogli yaki qizini Molekke atap ottin ötküzmisun dep, Hinnomning oghlining jilghisidiki Tofetnimu buzup bulghiwetti. ¹¹ Perwerdigarning öyige kiridighan yolning éghizida Yehuda padishahliri quyashqa teqdim qilip qoyghan atlarni shu yerdin yökkep, «quyash harwiliri»ni otta köydürdi (ular ibadetxanining hoylilirigha jaylashqan, Natan-Melek dégen aghwatning öyining yénida turatti). ¹² Padishah yene Yehuda padishahliri Ahazning balixanisining ögziside saldurghan qurbangahlarni we Manasseh Perwerdigarning öyining ikki hoylisigha yasatqan qurbangahlarni chéqip kukum-talqan qiliwetti; u ularning topisini u yerdin élip, Kidron jilghisigha chéchiwetti. ¹³ Israilning padishahi Sulayman Yérusalémning meshriq teripige we «Halak téghi»ning jenubigha Zidoniylarning yirginchlik buti Ashtarot, Moabiylarning yirginchlik buti Kémosh we Ammonlarning yirginchlik buti Milkomgha atap yasatqan «yuqiri jaylar»nimu padishah buzup bulghiwetti. ¹⁴ U but tüwruklerni parchilap, Asherah butlirini késip yiqitip, ular turghan yerlerni adem söngekliri bilen toldurdi.

¹⁵ U yene Israilni gunahqa putlashturghan, Nibatning ogli Yeroboam Beyt-Elde saldurghan qurbangah bilen «yuqiri jay»ni, ularni buzup chaqti, andin kéyin «yuqiri jay»ni köydürüp kukum-talqan qiliwetti, Asherah butinimu köydürüwetti. ¹⁶ Yosiya burulup qarap, taghdiki qebrilerni körüp, adem ewetip qebrilerdiki söngeklerni kolap chiqirip, qurbangah üstide köydürdi, shu yol bilen uni bulghiwetti. Bu ishlar Perwerdigarning kalamini yetküzüp, del ularni aldin'ala bésharet qilip jakarlighan Xudaning adimining sözining emelge ashurulushi idi. ¹⁷ Andin Yosiya: Köz aldimdiki bu qebre téshi kimning? — dep soridi.

Sheherdikiler uninggha: Bu Yehudadin kelgen, silining Beyt-Eldiki qurbangahni buzghan mushu ishlirini bésharet qilghan Xudaning adimining qebrisi iken, dédi.

¹⁸ Yosiya: — Uni qoyunglar, héchkim uning söngeklirini midirlatmisun, dep buyrudi. Shuning bilen ular uning söngekliri bilen Samariyedini kelgen peyghemberning söngeklirige héchkimni tegküzimdi.

23:8 «Gébadin Beer-Shébaghiche» — «Géba» Yehudaning shimaliy chétide, «Beer-Shéba» uning jenubiy chétide idi. «U ... barliq kahinlarni chaqirtip, ... andin u ... kahinlar xushbuy yaqidighan «yuqiri jaylar»ni buzup bulghiwetti» — Yosiya mushu yerlerni bulghash bilen butpereslerning kéyin u yerni «bulghanghan, haram» dep qarap, qaytidin shundaq yolda ishlitishini mumkin emes qilish üçün idi. «derwazilardiki yuqiri jaylar» — yaki «tawapghalarni».

23:10 «öz ogli yaki qizini... ottin ötküzüsh» — insaniy qurbanliqlarni körsitishi mumkin. «Hinnomning oghlining jilghisi» — bu yer yene «Hinnomning jilghisi», yeni «Gé-Hinnom» dep atilatti (erebche «jehennem»).

23:11 «quyashqa teqdim qilip qoyghan atlar» — bu atlar tirik atlar yaki at heykili bolushi mumkin idi. «Natan-Melek dégen aghwatning öyi» — belkim muqeddes ibadetxanining birer hoylisida bolushi mumkin idi.

23:13 «Halak téghi» — mushu yerde «Zeytun téghi»ni körsitidu. Butpereslikтин bulghinip kettikini tüpeylidin uninggha shundaq hejwiy, kinayilik isim qoyulghan.

23:14 «U but tüwruklerni parchilap, ... ular turghan yerlerni adem söngekliri bilen toldurdi» — Yosiyaning mushu yerlerni «ademlerning söngekliri» bilen toldurushi butpereslerning kéyin u yerlerni «bulghanghan, haram» dep qarap, qaytidin shundaq yolda ularni ishlitishini mumkin emes qilish üçün idi.

23:14 Mis. 23:24; 34:13; Chöl. 33:52; Qan. 7:5, 25; 12:3

23:15 1Pad. 12:32, 33

23:16 «Yosiya ... taghdiki qebrilerni körüp, adem ewetip qebrilerdiki söngeklerni kolap chiqirip, qurbangah üstide köydürdi» — yuqiriqi izahatni köriung. «Perwerdigarning kalamini yetküzüp, del ularni aldin'ala bésharet qilip jakarlighan Xudaning adimining sözi» — «1Pad.» 13:30-32ni köriung.

23:16 1Pad. 13:2

« Padishahlar «2» »

¹⁹ Andin Yosiya Israilning padishahlari Perwerdigarning ghezipini qozghigan, Samariyening sheherliride yasatqan «yuqiri jaylar»diki barliq öylerni chaqti; u ularni Beyt-Elde qilghandek qilib, yoqatti.²⁰ U y yerlardiki «yuqiri jaylar»gha xas bolghan hemme kahinlarni qurbangahning üstide öltürüp, qurbanliq qildi, andin ularning üstige adem söngeklirini köydürdi; u axirda Yérusalémgha yéniq bardı.

Yosiya padishah «ötüp kétish héyti»ni ötküzidu

2Tar. 35:1-19

²¹ Padishah barliq xelqge yarliq chüshürüp: — Bu ehde kitabida pütülgendek, Xudayinglar Perwerdigargha «ötüp kétish héyti»ni ötküzümlar, dep buyrudi.²² «Batur hakimlar» Israilning üstidin hüküm sürgen künlerdin tartip, ne Israil padishahlirining waqitlirida ne Yehuda padishahlirining waqitlirida undaq bir «ötüp kétish héyti» ötküzülüp baqmighanidi; ²³ Yosiya padishahning seltenitining on sekkizinchi yilida, Perwerdigargha atap bu «ötüp kétish héyti» Yérusalémda ötküzüldi.

²⁴ Shuningdek Yosiya Yehuda yurtida we Yérusalémda peyda bolghan jinkeshler we palchilarni, terafim mebudliri, herqandaq butlar we barliq bashqa lenetlik nersilerni zémindin yoqatti. Uning shundaq qilishining meqsiti, Hilqiya kahin Perwerdigarning öyidin tapqan kitabta xatirilengen Tewrattiki sözlerge emel qilishtin ibaret idi...

²⁵ Uningdek Musagha chüshürülgen qanungha intilip pütün qelbi, pütün jéni we pütün küchi bilen Perwerdigargha qaytip, özi béghishlighan bir padishah uningdin ilgiri bolmighanidi we uningdin kéyinmu uninggha oxshash birsi bolup baqmidi.²⁶ Lékin Perwerdigarning achchiqi Manassehning Özini renjitken barliq rezillikliri tüpeylidin Yehudagha tutashqandin kéyin, Özining shiddetlik ghezipidin yanmidi.²⁷ Perwerdigar: — Israilni tashlighandek Yehudanimu Öz közümdin néri qilimen we Özüm tallighan bu sheher Yérusalémi we Men: — «Méning namim shu yerde bolidu» dégen shu ibadetxanini terk qilimen, dédi...

²⁸ Yosiyaning bashqa emelliri hem qilghanlirining hemmisi «Yehuda padishahlirining tarix-tezkiriliri» dégen kitabta pütülgén emesmidi?

²⁹ Uning künliride Misirning padishahi Pirewn-Neko Asuriyening padishahigha hujum qilghili Efrat deryasigha bardı. U chaghda Yosiya padishah Pirewn bilen soqushushqa chiqti; lékin Pirewn uni körüp Megiddoda uni öltürdi.

³⁰ Xizmetkarliri uning ölükini jeng harwisigha sélip Megiddodin Yérusalémgha élip kélip, uni öz qebreside depne qildi. Yurt xelqi Yosiyaning oghli Yehoahazni mesih qilib, atisining ornida padishah qildi.

Yehoahazning Yehudaning üstidiki selteni

2Tar. 36:1-4

³¹ Yehoahaz padishah bolghanda yigirme üç yashta bolup, üç ay Yérusalémda seltenet qildi. Uning anisining ismi Hamutal idi; u Libnahliq Yeremiyaning qizi idi.³² Yehoahaz bowiliri barliq qilghanliridek, Perwerdigarning neziride rezil bolghanni qildi.

23:19 2Tar. 34:6

23:21 Mis. 12:3; Qan. 16:2; 2Tar. 35:1

23:24 «terafim mebudliri» — kichik, élip yürüde «qolayliq butlar» idi.

23:24 Law. 19:31; 20:27; Qan. 18:11; Yesh. 8:19

23:25 «uningdek ... qanungha intilip pütün qelbi, pütün jéni we pütün küchi bilen Perwerdigargha qaytip, özi béghishlighan bir padishah ... bolup baqmidi» — bu sözler uning Perwerdigargha qaytip qattiq towa qilishi we heqqaniylqqa bolghan intilishliri jehette étüldü.

23:27 «shu ibadetxanini...» — ibraniy tilida «shu öyni...».

23:27 2Pad. 17:18, 20; 24:3

23:30 2Tar. 36:1

³³ Emdi Pirewn-Neko uning Yérusalémda seltenet qilmasliqi üçhün, uni Xamat yurtidiki Riblah-da solap qoydi we Yehuda zéminigha yüz talant kümüş bilen bir talant altun séliq chüshürdi...

³⁴ Andin Pirewn-Neko Yosiyaning oghli Éliakimni atisining ornida padishah qilip, ismini Yehoakimgha özgertti. U Yehoahazni özi bilen Misirgha élip ketti; Yehoahaz Misirgha kélip shu yerde öldi...

³⁵ Yehoakim kümüş bilen altunni Pirewnge berdi; lékin Pirewnning shu buyruqini ijra qilip pulni tapshurush üçhün yurtqa herbir ademning chamigha qarap baj-alwan qoyghanidi; altun we kümüşni u yurtning xelqidin, herbirige salghan ölchem boyiche Pirewn-Nekogha bérishke yighqanidi.

³⁶ Yehoakim padishah bolghanda yigirme besh yashta bolup, on bir yil Yérusalémda seltenet qildi. Uning anisining ismi Zibidah idi; u Rumahliq Pedayaning qizi idi. ³⁷ Yehoakim bowiliri barliq qilghanliridek Perwerdigarning neziride rezil bolghanni qilatti.

Yehoakim Yehuda üstige seltenet qilidu

24¹ Uning künliride Babilning padishahi Néboqadnesar Yehudagha hujum qilishqa chiqti; Yehoakim uninggha üç yilgiche béqindi boldi, andin uningdin ténip uning hökümranlıqigha qarshi chiqti. ² Shu waqitlarda Perwerdigar uninggha hujum qilishqa Kaldiylar bulangchilar shaykisi, Suriylar bulangchilar shaykisi, Moabiylar bulangchilar shaykisi, we Ammoniylar bulangchilar shaykilorini qozghidi; u ularni Yehudani halak qilish üçhün qozghidi. Bu ishlar Perwerdigar Öz qulliri bolghan peyghemberler arqiliq agah qilghan söz-kalamining emelge ashurulushi idi. ³ Derweqe Perwerdigarning éytqinidek, Manassehning gunahliri tüpeylidin Yehudani Öz közliridin néri qilish üçhün, bu ishlar ularning béshigha chüshti. ⁴ Chünki Manassehning naheq qan töküp, Yérusalémni naheq qanlar bilen toldurghini tüpeylidin, Perwerdigar Yehudalarni epu qilishqa köngli unimaytti.

⁵ Yehoakimning bashqa ishliri hem qilghanlirining hemmisi «Yehuda padishahlirining tarix-tezkiriliri» dégen kitabta pütülgen emesmidi?

⁶ Yehoakim ata-bowilirining arisida uxildi; oghli Yehoakin uning ornida padishah boldi.

⁷ Misirning padishahi bolsa öz yurtidin ikkinchi chiqmidi. Chünki Babilning padishahi «Misir éqini»din tartip Efrat deryasighiche bolghan Misir padishahigha tewe zéminni tartiwalghanidi.

Yehoakin seltenet qilidu

2Tar. 36:9-10

⁸ Yehoakin padishah bolghanda on sekkiz yashta bolup, üç ay Yérusalémda seltenet qildi. Uning anisining ismi Nehushta idi; u Yérusalémliq Elnatanning qizi idi. ⁹ Yehoakin atisining barliq qilghanliridek Perwerdigarning neziride rezil bolghanni qildi.

¹⁰ Babilning padishahi Néboqadnesarning serdarliri Yérusalémgha jeng qilghili chiqip, shehni qamal qildi. ¹¹ Uning serdarliri shehni qamal qilip turghanda Néboqadnesar özimu shehning sirtigha chiqti.

23:33 «yüz talant kümüş» — bir talant belkim 30.6 kilogram idi.

23:34 «Éliakim» — bu isimning menisi «Xuda (Elohim) turghuzidu»; «Yehoakim» dégenning menisi «Perwerdigar (Yahweh) turghuzidu». Pirewnning undaq qilishtiki meqsiti belkim birxil hejwi-yinayilik qilish yaki Xudagha bolghan kupurluq bolsa kérek.

23:34 Mat. 1:11

23:35 2Tar. 36:5-8

24:1 2Tar. 36:6

24:2 2Pad. 20:17; 23:27

24:7 «Misir éqini» — Nil deryasi emes, belki Sinay chölining sherq teripidiki kichik deryadur.

24:10 «serdarliri» — ibraniy tilida «xizmetkarliri».

24:10 Dan. 1:1

« Padishahlar «2» »

¹² Andin Yehudaning padishahi Yehoakin bilan anisi, barliq xizmetkarliri, emeldarliri we aghwatliri Babil padishahining aldigha chiqip uninggha ten berdi. Shundaq qilip Babilning padishahi öz seltenitining sekkizinchi yilida uni esir qilip tutti...¹³ Néboqadnesar Perwerdigarning öyidiki barliq xeziniler bilen padishahning ordisdidiki xezinilerni élip ketti; Perwerdigar agah berginidek, u Israilning padishahi Sulayman Perwerdigarning ibadetxanisi üçün yasatqan hemme altun qacha-eswablarni késip sökti...¹⁴ Yérusalémning barliq ahalisini, jümlidin hemme emeldarlar, hemme batur palwanlar, jemi bolup on ming esirni we barliq hünerwenler we tömürchilernimu élip ketti; yurttiki xelqtin eng namratlardin bashqa héchkim qalmidi...¹⁵ U Yehoakinni Babilgha élip ketti we shuningdek padishahning anisini, padishahning ayallirini, uning aghwatliri we yurttiki mötiwerlerni esir qilip Yérusalémdin Babilgha élip bardı...¹⁶ U batur-palwanlarning hemmisini (yette ming idi), hünerwen we tömürchilerni (jemi bir ming idi) — bularning hemmisi jenggiwar ademler bolup, Babilning padishahi ularni esir qilip, Babilgha élip ketti...¹⁷ Andin Babilning padishahi Yehoakinning taghisi Mattaniyani uning ornida padishah qilip, uning ismini Zedekiyagha özgeretti..

Zedekiya Yehuda üstide seltenet qilidu

2Tar. 36:11-21; Yer. 52:1-30

¹⁸ Zedekiya padishah bolghanda yigirme bir yashta bolup, on bir yil Yérusalémde seltenet qildi. Uning anisi Libnahliq Yeremiyaning qizi bolup, ismi Hamutal idi...¹⁹ Zedekiya Yehoakimning barliq qilghinidek, Perwerdigarning neziride rezil bolghanni qilatti...²⁰ Perwerdigarning Yérusalémgha hem Yehudagha qaratqan ghezipi tüpeylidin, Perwerdigar ularni Öz huzuridin heydiwetküche bolghan ariliqta, töwendiki ishlar yüz berdi: — awwal, Zedekiya Babil padishahigha isyan kötürdi.

Néboqadnesar Yérusalém shehirige bösüp kirip, uni ishghal qilidu

25¹ Andin shundaq boldiki, uning seltenitining toqquzinchi yili, oninchi ayning oninchi küni Babil padishahi Néboqadnesar pütkül qoshunigha yétekchilik qilip Yérusalémgha hujum qilishqa keldi; hemde uni qarshiwélip bargah qurup, uning etrapida qasha-poteylerni qurushti...² Shuning bilen sheher Zedekiyaning on birinchi yilighiche muhasiride turdi...³ Shu yili tötinchi ayning toqquzinchi küni sheherde éghir qehetchilik hemmini basqan we zémindikiler üçünmu héch ash-ozuq qalmighanidi...⁴ Sheher sépili bösüldi; barliq jenggiwar leshkerler qachmaqchi bolup, tün kéchide beder tikiwétishti. Ular padishahning baghchisigha yéqin «ikki sépil» ariliqidiki derwazidin kétishti (kaldiylar bolsa sheherning heryénida turatti). Ular Iordan jilghisidiki «Arabah tüzlenglikini» boylap qéchishti...⁵ Lékin kaldiyarning qoshuni padishahni qoghlap Yérusalém tüzlenglikide Zedekiyagha yétishti; uning pütün qoshuni uningdin tarqilip ketkenidi...⁶ We ular padishahni tutup, Riblah shehirige, Babil padishahining aldigha

24:12 «*aghwatliri*» — yaki «ordidiki ghojidarliri».

24:13 2Tar. 20:17; Yesh. 39:6

24:15 2Tar. 36:10; Est. 2:6

24:16 Yer. 52:28

24:17 Yer. 37:1; 52:1

25:1 «*Néboqadnesarning seltenitining toqquzinchi yili, oninchi ayning oninchi küni*» — miladiyedin ilgiri 588-yili, 15-Yanwar idi.

25:1 2Tar. 36:17 Yer. 32:2; 39:1; 52:4

25:3 «*zémindikiler üçünmu héch ash-ozuq qalmighanidi*» — bashqa birxil terjimisi «etrapidiki zémindikiler üçünmu héch ash-ozuq qalmighanidi». Bu terjime toghra bolsa, «etrapidiki zémindikiler» sheher etrapidiki zémindin qéchip panah izdep sheherge kirgenlerni körsitidu.

25:3 Yer. 52:6

apardi; ular shu yerde uning üstige höküm chiqardi. ⁷ Babil padishahi Zedekiyaning oghullirini uning köz aldida qetl qildi; andin Zedekiyaning közlrini oyuwetti; u uni mis kishenler bilen baghlap, Babilgha élip bardı.

Muqeddes ibadetxanining xarab qilinishi

⁸ We beshinchi ayning yettinchi künide (bu Babil padishahi Néboqednesarning on toqquzinchi yili idi) Babil padishahining xizmetkari, pasiban bégi Nébozar-Adan Yérusalémgha yétip keldi...

⁹ U Perwerdigarning öyini, padishahning ordisini we sheherdiki barliq öylerni köydüriwetti; barliq beheywet imaretlerge u ot qoyup köydüriwetti. ¹⁰ We pasiban bégi yétekchilikidiki kal-diylerning pütkül qoshuni Yérusalémning etrapidiki pütkül sépilini örüwetti.

¹¹ Pasiban bégi Nébozar-Adan sheherde qalghan bashqa kishilerni, Babil padishahi terepke qéchip teslim bolghanlarni we qalghan hünerwenlerni esir qilip ularni élip ketti. ¹² Lékin pasiban bégi zémindiki eng namratlarning bir qismini üzümzarliqlarni perwish qilishqa we téri-qchiliq qilishqa qaldurdi.

¹³ Kaldiyler Perwerdigarning öyidiki mistin yasalghan ikki tüwrükni, das tegliklrini we Perwerdigarning öyidiki mistin yasalghan «dégiz»ni chéqip, barliq mislrini Babilgha élip ketti...

¹⁴ Ular yene ibadette ishilitilidighan idishlar, gürjek-belgürjekler, laxshigirlar, piyale-texsiler hem mistin yasalghan barliq eswablarni élip ketti; ¹⁵ xushbuydanlar we qachilarni bolsa, altundin yasalghan bolsimu, kümüshtin yasalghan bolsimu, ularning hemmisini pasiban bégi élip ketti. ¹⁶ We Sulayman padishah Perwerdigarning öyi üçün mistin yasatqan ikki tüwrük we «dégiz»ni, shundaqla das tegliklrini élip ketti; bu mis saymanlarning éghirliqini ölçesh mumkin emes idi. ¹⁷ Birinchi tüwrükning égzizliki on sekkiz gez, uning üstidiki taji bolsa mis bolup, égzizliki üç gez idi; uning pütün aylanmisi tor sheklide hem anar nusxisida bézelgenidi, hemmisi mistin idi; ikkinchi tüwrükmu uninggha oxshash bolup, umu anar nusxisida bézelgenidi...

¹⁸ Pasiban bégi Nébozar-Adan bolsa bash kahin Séraya, orunbasar kahin Zefaniya we ibadetxanidiki üç neper ishikbaqarnimu esirge aldi. ¹⁹ U sheherdin leshkerlerni bashquridighan bir aghwat emeldarni, sheherdin tapqan orda meslihetchiliridin beshini, yerlik xelqni leshkerlikke tizimlighuchi, yeni qoshunning serdarining katipini we sheherdin atmish neper yerlik kishini tutti. ²⁰ Pasiban bégi Nébozar-Adan bularni Babil padishahining aldigha, Riblahgha élip bardı. ²¹ Babil padishahi Xamat zémindiki Riblahda bu kishilerni qilichlap öltürüwetti. Shu yol bilen Yehuda öz zémimidin sürgün qilindi.

Yehuda Babilgha sürgün qilinidu

²² Yehuda zéminda qalghan kishilerni, yeni Babil padishahi Néboqadnesar qaldurghan kishilerni bolsa, u ularni idare qilish üçün, ularning üstige Shafanning newrisi, Ahikamning

25:8 «beshinchi ayning yettinchi küni... Babil padishahi Néboqednesarning on toqquzinchi yili...» — miladiyedin ilgiri 586-yili, 14-Awgust idi. «Yer.» 52:12nimu köring.

25:11 «qalghan hünerwenler» — yaki «top-top ademler».

25:13 «das teglikliri» — bular bolsa «dégiz»din kichik bolghan daslarni kötüridighan tegliklerni körsitidu. Bu ayetlerde tilgha élinghan jabduq-bisatlarni köprek chüshinish üçün «1Pad.» 7:8-51-ayetni köring.

25:13 2Pad. 20:17; Yer. 20:5; 27:19

25:15 «xushbuydanlar we qachilarni bolsa, ... ularning hemmisini pasiban bégi élip ketti» — bu altun-kümüş we mistin yasalghan barliq qacha-quchilar we barliq eswabl Yereymiya peyghemberning ilgiriki bir béshariti boyiche, 54 yildin kéyin Pars impératori Qoreshning permani bilen Yérusalémgha qayturuldi («Yer.» 27:21-22ni köring).

25:17 «gez» yaki «jeynek» — jeynektin qolning uchighiche bolghan ariliqtur, texminen 40-45 santimetr. «égizliki üç gez idi» — «Yer.» 52:22de «besh gez» déyilidu. Seweb, belkim üstidiki perdzalirini öz ichige alidu.

25:17 1Pad. 7:15; 2Tar. 3:15; Yer. 52:21

25:19 «bir aghwat emeldar» — yaki peqet «bir emeldar».

« Padishahlar «2» »

oghli Gedaliyani teyinlidi.²³ Dalada qalghan Yehudaning leshker bashliqliri hem leshkerliri Babil padishahining Shafanning newrisi, Ahikamning oghli Gedaliyani zémin üstige höküm-ranliq qilishqa belgiligenlikini anglap qaldi; shuning bilen bu leshker bashliqliri ademliri bilen Mizpah shehirige, Gedaliyaning yénigha keldi; bashliqlar bolsa Netaniyaning oghli Ishmail, Karéahning oghli Yohanan, Netofatliq Tanxumetning oghli Séraya we Maakat jemetidin birsining oghli Jaazaniya idi.²⁴ Gedaliya ular we ademlirige: «Kaldiylerge béqinishtin qorqmanglar; zéminda olturaqliship Babil padishahigha béqininglar, shundaq qilsanglar silerge yaxshi bolidu» dep qesem qildi.²⁵ Emdi yettinchi ayda shundaq boldiki, shahzade Elishamaning newrisi, Netaniyaning oghli Ishmail on adem élip kélip, Gedaliyani hem Mizpahda uning yénida turghan Yehudiylar we Kaldiylerni urup óltürdi.²⁶ Shuning bilen barliq xelq, kichik bolsun, chong bolsun, we leshker bashliqliri ornidin turup Misirgha kirdi; chünki ular Kaldiylerdin qorqatti.

Yehoakinning sürgün bolush jeryani

Yer. 52:31-34

²⁷ We shundaq boldiki, Yehuda padishahi Yehoakin sürgün bolghan ottuz yettinchi yili on ikkinchi ayning yigirme yettinchi küni munu ish yüz berdi; Ewil-Mérodaq Babilgha padishah bolghan birinchi yili, Yehuda padishahi Yehoakinning qeddini kütürüp, uni zindandin chiqardi;²⁸ U uninggha mulayim söz qilip, uning ornini özi bilen birge Babilda turghan bashqa padishahlarning ornidin yuqiri qildi;²⁹ Shuning bilen Yehoakin zindandiki kiyimlirini séliwétip, ömrining qalghan herbir künide herdaim padishah bilen bille hemdastixan bolushqa muyeler boldi.³⁰ Uning nésiwisi bolsa, Babil padishahining uninggha béghishlighan daimliq iltipati idi; bu iltipat kündilik idi, yeni uninggha ömrining herbir küni muyeler qilinghan.

25:22 Yer. 40:5, 9

25:23 Yer. 40:7

25:27 «on ikkinchi ayning yigirme yettinchi küni» — «Yer.» 52:31de «on ikki ayning yigirme beshinchi küni» déyilidu. Azad bolush jeryanida nechche kün ölse kérek.

Qoshumche söz (1- we 2-qismigha)

Mushu yerde biz peqet bu xatirilerdiki köp qiziq weqeler we shexsiy tarixlardin birnechchini tallap qisqiche toxtilimiz.

Sulaymanning ghelibiliri we meghlubiyetliri

Dawut Xuda üçün bir ibadetxana qurmaqchi bolghanda Xuda uninggha: «Sen men üçün bir öy yasimaqchimusen? —Yaq, Men sen üçün öy qurup bérimen... lékin séning oghlung bolsa... Men üçün öy quridu» — dégenidi. Xudaning dégenliri töwendikidek xatirilengen: —

«**Men hazir sanga hemme dühmenliringdin aram bérimen; emdi Menki Perwerdigar sanga shuni deymenki, Perwerdigar sanga bir öy qurup béridu**» — deydu.

Künliring toshup, ata-bowiliring bilen ölümde uxlighiningda Men öz pushtingdin bolghan neslingni séning ornungda turghuzup, padishahliqini mezmüt qilimen. Méning namim üçün bir öyni yasighuchi u bolidu, we Men uning padishahliq textini ebedgiche musthekem qilimen. Men uninggha Ata bolimen, u Manga oghul bolidu. Eger u gunah qilsa insanlarning tayiqi bilen we adem balilirining sawaq-dumbalashliri bilen terbiye bérimen. Emma Men séning aldingda örüwetken Sauldin méhir-shepquitimni juda qilghinimdek, uningdin méhir-shepquitimni juda qilmaymen. Shuning bilen séning öyüng we séning padishahliq aldingda hemishe mezmüt qiliniidu; **texting ebedgiche mezmüt turghuzulidu**» («2Sam.» 7:11-16).

Mushu yerde Xuda Dawutqa asasen «**Séning oghlungning texti menggü musthekem turidu... we u Méning öyümni quridu**» dégendin kéyin, Dawutning oghlining gunah qilish mumkinchiligi, shundaqla terbiye jazasi bérilish kéreklikli tilgha élinidu. Emma text «ebedgiche» bolidu. Bu wede Zebur 72-küyde qaytilinidu. Israildiki «Rabbilar» (ustazlar)ning hemmisi dewrdin-dewrgiche bu sözlerni, Dawutning Sulaymandin téximu ulugh bolidighan bir ewladi, yeni Qutquzghuchi-Mesih dunyagha kélidu, dep chüshendürüp kelgen. Ular: «**menggü turidighan text**» Uningkidur, we U Sulayman qurghan ibadetxanidin téximu ulugh menggü bir ibadetxanini qurghuchi bolidu, dep qaraytti. Biz ularning bu sherhini toghra, shundaqla Nasaretlik Eysada emelge ashuruldi, dep qaraymiz.

Shunga biz Sulaymanning ghelibiliri we awatliqini kelgüside Mesihning cheksiz ulugh ghelibiliri we awatliqini aldin'ala körsetken bir xil bésharet, dep ishinimiz. Sulayman qurghan «Xudaning öyi»mu derweqe Mesih kelgüside quridighan «Xudaning tirik öyi» bolghan jamaetni aldin'ala körsitidu («Mat.» 16:18, «Ros.» 7:44-50, «Ef.» 2:19-22, «1Pét.» 2:4-10ni, shundaqla «Hagay»diki «qoshumche söz»diki «Xudaning öyi» toghruluq izahatlarnimu körüng).

Sulaymanning ghelibiliri we awatliqi axir bérip chüshkünülishishi bilen tügeydu. Shunga xéli roshenki, Natan peyghember Dawutqa yetküzgen bésharetni (yuqirida neqil keltürgen «2Sam.» 7:11-16) emelge ashurghuchi peqet Mesihdur. Héchkim ümidlrini Mesihdin bashqa birsige baghlimisun!Sulaymanning chüshkünüleshkenliki üstide yene «Hékmet toplighuchi»tiki «qoshumche söz»de we «Küylerning küyi»ning sherhide toxtalduq.

Muqaddes ibadetxana we Sulaymanning ordisi toghruluq némishqa shunche köp tepsilatlar bizge teminlinidu?

Eger déginimizdek mezkur kitab «nijatning tarixi»ning bir qismi bolsa, awwal muqaddes ibadetxanidiki shunche köp tepsilatlar, andin Sulaymanning öz ordisidiki tepsilatlarining nijat bilen zadi néme alaqsı bardu? 5-7-bablarning hemmisi dégüdek bu ikki öyning inchike tepsilatlıridin terkiib tapqan. Kitabning axirida oqurmen nurghun emgeklerning netijisi bolghan bularning hemmisining weyran qilinghanlıqını köridü. Awwal ibadetxana hem Sulaymanning ordisining heywetlik perdazlırı we qimmetlik buyumlırı Misirning padishahi Shishak Pirewn teripidin bulap kételidu («1Pad.» 14:26). Gerche Yehudaning kéyinki padishahlırı bularning köp qismini eslige keltürgen bolsimu, mushu bézekler uzun ötmeyla Suriye padishahigha para bérish üçün qaytidin qirip éliwételidu («2Pad.» 12:18), andin yene Israil padishahi Yoash teripidin bulap kételidu («2Pad.» 14:14). Kéyin yene ikki qétim Asuriye padishahigha para bérish üçün qirilidu (16:816, 18:16). Axir bérıp Babil padishahi kélip ularni qaytidin yalingachlaydu («2Pad.» 24:13); andin Xuda Babil padishahını Yehudaning hem Özige hem insangha bolghan wapasızlıqını jazalash qorali qilip, uning wasıtısı arqılıq Yérusalémning köp qismini, jümlidin ibadetxanını köydürüwétidu («2Pad.» 25:8-18).

Bu toghruluq «toluq chüshenchige igimiz» déyelmeymiz, emma pikrimizni otturigha qoyimiz. Bizningche, bu tepsilatlar Israil we Yehudiyeye chüshürülken külpet-pajieni tekitlesh, shundaqla téximu roshen qilish üçün körsitilidu. Xudaning neziride binalar yaki chiraylıq buyumlarning qanche qimmetlik bolushidin qet'iynezer, insanlar haman ularning herqandiqidin köp qimmetliktur, elwette. Shunga bu ikki binaning chiraylıq bézek-buyumlirining yoqitılıshi birxil temsildur, dep qaraymiz. Qanchilik eqil-paraset, qanchilik sediqe-tôhpiler, qanchilik waqıt we ejir-emgek Xudaning ibadetxanisi we Sulaymanning ordisigha singdürülgen-he! Yette yil qoshulghan on üç yil waqıt serp qilinip yasalghan bu imaretler netijide qandaq boldı?! Shuninggha oxshash, Xuda Israil xelqını terbiye körgen, manga guwahlıq béridighan, danalıqını körsitidighan bir xelq bolsun dep, ulargha qanchilik ejir singdürügendu? — Lékin axir bérıp hemmisi ularning exmeqliki bilen uchurulup ketkenidi. Hem yene shuninggha oxshash, Xudaning qanchilik muhebbiti, qanchilik danalıqı we ghemxorluqi herbir insan balisini yarıtish üçün singdürügendu? («Zebur» 139:1-18ni körüng). Mushundaq bibaha desmayini etiwarlaymizmu? Yaki bizning Yaratquchimizgha qulaq salmaslıqımız tüpeylidin bularning hemmisimu pajielik halda pütünley israp bolup yoqqa chiqamdu?

Xudaning Israil bilen tüzgen ehdisi — «Xudaning jaza-terbiyisining besh basquchi»

Xuda Israil bilen tüzgen ehdidiki «jaza-terbiyining besh basquchi»ning tepsilatlırı Musa peyghember arqılıq bérilgen, «Law.» 14:26-26 we «Qan.» 28-babta tépilidu).

Qisqiche qilip éytqanda, Xuda Israilgha, Özümge itaetmen bolsanglar, silerge méhir-shepquet körsetküchi we qoghdighuchi bolimen, dep köp yerlerde éniq wede qilghan. Biraq ular eksiche itaetmen bolmighan bolsa, uning jaza-terbiyisi tedrijij béshigha chüshidu. Bu jaza-terbiyining besh basquchini töwendikidekyighinchaqlashqabolidu. Itaetsizlik éghirlashqanséri jaza-terbiyimu éghirliship baridu: —

« Padishahlar «2» »

(1) Waba-qizitmining chüshüshi, dühmenlarning «ishik aldida» turushi, dühmenler aldida asanla meghlup bolushi («Law.» 26:14-17).

(2) Yamghur az, hosulning nachar bolushi («Law.» 26:18-20).

(3) Yawayi yirtquch haywanlarning köpiyishi, ularning insanlarga we mallargha hujum qilishi (buning köchme menisi belkim dölet ichidiki muqimsizliq, tertipsizlik we qanunsizliqnimu körsitidu) («Law.» 26:21-24).

(4) Sheherlarning muhasirige élinishi, qehetchilik, ularning dühmenler we Yaq. yurtluqlarning aldida boysundurulushi we shularning qattiq bashqurush tüzümi astida yashishi («Law.» 26:25-27).

(5) Dühmenlarning öch élishi, qaytidin sheherlerni qorshiwélishi, sheherler we yer-zéminning weyran bolushi, sürgün bolushi, sürgün bolghinida wehime astida yashishi («Law.» 26:27-39).

«Padishahlar»diki xatirilerdin oqurmenlarning özi Israilgha we Yehudagha bu tedrijiy jazarlar arqiliq körsitilgen agah-bésharetlerni bayqiyalaydu. Oqurmen yene belkim bu agah-bésharetlerning peyghemberlarning sözliri bilen herdaim tekitlengenlikini körüshi mumkin. Lékin axir bérip hemmisi bikar bolidu. «Padishahlar» dégen tarix mushu «jaza-terbiyining beshinchi basquchi», yeni pütkül xelqning sürgün bolushi bilen axirlishidu.

Xudaning padishahliqqa bolghan muddia-meqsetliri; padishahliqning kemchilikliri

Mushu yerde biz yene «Samuil»diki «qoshumche söz»din töwendiki sözlerni alimiz: —

«Yaqup peyghember ömrining axirida oghullirigha Xuda Israilgha Yehuda qebilisi ichidin padishah békitip tikleydu, hemde uning padishahliqi Mesih bilen axirlishidu, dep bésharet béridu:

**«Shahane hasa Yehudadin kétép qalmaydu,
Yehudaning pushtidin qanun chiqarghuchi öksümeýdu,
Taki shu hoquq Iqisi kelgüche kütidu;kelgende,
Jahan xelqliri Uninggha itaet qilidu» («Yar.» 49:10).**

Tewrattiki «Qanun sherhi» dégen kitabta Musa peyghembermu shuninggha bésharet qiliduki, Israilning kelgüsida choqum bir padishahi bolidu (17:14-20) we padishah Yehudadin chiqidu (33:7). Emdi Israil padishah telep qilghanda Xuda naraziliqini bildürgen tursa, undaqta Uning padishahliq toghrisidiki esliyi wedilirining néme meqsiti bar idi?».

Xuda «batur hakimlar»ning dewride peyghember-hakimlar arqiliq Israilgha «arqida turup wasitilik yétekchilik» qilghanidi. Shundaq yétekchilik astida Uning ular bilen tüzgen ehdisi boyiche peqet ular Özige itaetmen bolsila, U ulargha yétekchi, qoghdighuchi we daim beriketligüchi bolushqa kapalet bergenidi. Emdi U ularning Özining shundaq yétekchilikige ishenmeydighanliqini aldin'ala obdan bilgechke, eslidila ulargha bir padishah teyinleshni

« Padishahlar «2» »

irade qilganidi, dep ishinimiz. Biraq Israil hetta Uning shu pilanida békitilgen waqitni kütmeyla, Uninggha téximu ishenmigen halda aldirap «**Padishah bergeysen!**» dep telep qildi. «1Sam.» 8:4-8de mundaq xatire bar: —

«U waqitta Israilning hemme aqsaqalliri Ramahda jem bolup Samuilning qéshigha kélip uninggha: — Mana sen qériding, oghulliring bolsa séning yolliringda yürmeypdu. Bashqa ellerde bolghandek üstimizge höküm süridighan bir padishah békitkin, dédi.

Ularning «Üstimizge höküm süridighan bir padishah békitkin» dégini Samuilning könglige éghir keldi. Samuil Perwerdigargha dua qiliwidi, Perwerdigar Samuilgha: — Xelq sanga hernéme éytsa ulargha qulaq salghin; chünki ular séni emes, belki üstimizge padishah bolmisun dep Méni tashlidi. Men ularni Misirdin chiqarghan kündin tartip бүгүnki күngiche ular shundaq ishlarni qilip, Méni tashlap bashqa ilahlargha ibadet qilip kelgen. Emdi ular sanga hem shundaq qilidu».

Bir qétim Eysa Mesih Xudaning xelqi arisida talaq bermeslik kérek, dep telim bergende, perisiyler Uninggha mundaq bir soalni qoyidu: —«**Undaqta, Musa peyghember néme üçün Tewrat qanunida er kishi öz ayaligha talaq xétini bersila andin uni qoyuwétishke bolidu, dep buyrughan?»**

U ulargha mundaq jawab berdi: — «**Tash yüreklikinglardin Musa peyghember ayalliringlarni talaq qilishqa ruxset qilghan; lékin alemning bashlimida bundaq emes idi**» («Mat.» 19:7-8).

Biz mushu yerde oxshash yolda «Némishqa Xuda esli shundaq qilishni xalimisa, Samuil arqiliq Israilgha padishah teyinlidi?» dep sorighan bolsaq, u belkim oxshashla «Tash yüreklikinglar tüpeylidin Samuil peyghember silerge bir padishah teyinlidi» dep jawab bérishi mumkin bolatti.

Biz héchqachan «Mana, bu ishlarni toluq chüshinimiz» déyelmeymiz. Lékin bizde shuninggha qilche guman yoqki, Xudaning tüp meqset-pilani axirida ulargha birdinbir heqiqiy padishahni, yeni Öz Söz-Kalami bolghan Eysa Mesihni padishah süpitide teyinleshtin ibaret idi. We gahi waqitlarda Xuda bezi padishahlarda kelgüsüdiki heqiqiy menggü padishahni körsitidighan «bésharetlik tarix» yaki «bésharetlik qiyapetler»ni bizge qaldurghan. Mesilen Dawut: —

- (1) Beyt-Lehemde tughuldi.
- (2) Kembeghel, orni töwen ailide chong boldi.
- (3) U padichi idi.
- (4) U peyghember idi.
- (5) Gerche u «padishah» dep mesih qilinghan bolsimu, u öz xelqi, jümlidin hökümdar teripidin chetke qéqildi. Lékin chetke qéqilghan waqitlarda Xuda uninggha köp «muxlislar»ni bergen. Shu chaghdimu u «yat eller» teripidin izzet-hörmetke sazawer boldi.
- (6) Azab-oqubetler arqiliq andin öz xelqining meghlubiyetliri bilen u «padishah», «Israilning pada baqquchisi» dep étirap qilinghan, shan-sherepke érishken.

Sulayman danaliqida we rawaj tapqinida we Hezekiya padishah iman-étiqadi arqiliq Israilning dühmini Asuriyening üstidin ghelibe qazanghinidimu bizge Mesihni körsitidighan

«bésharetlik obraz»larni qaldurghan. Oqurmen xatirilerini oqughanda özi bashqa shundaq obrazlarni köreleydu, dep ishinimiz.

Yolidin yanghan peyghember («1Pad.» 13-bab)

Xudaning mundaq namsiz xizmetkarigha tapshurghan sirlig emrige belkim heyran qélishimiz mumkin: — «**Chünki Perwerdigar Öz sözini yetküzüp manga buyrup: Sen ya nan yéme ya su ichme, barghan yolung bilen qaytip kelme, — dégen, dédi.**».

Emrining birinchi qismini rosul Pawlusning sözliri arqiliq chüshinishimiz belki toghridur: — «**Étiqadsizlar bilen bir boyunturuqqa chétilip tengsizlikte bolmanglar; chünki heqqaniylik we qebihlik otturisida qandaqmu ortaqliq bolsun? Yoruqluqning qaranghuluq bilen qandaq hemrahliq bolsun?**» («2Kor.» 6:14). Beyt-Elde néme yoruqluq bolatti? — chünki Xuda némishqa ularning butpereslikining üstige Öz hökümini jakarlashqa bashqa bir yurttiki ademni ewetishi kérek?

Emrning ikkinchi qismi sirliraqtur — «**Barghan yolung bilen qaytip kelme**» dégenning néme ehmiyiti bar? Mushu soalgha toluq jawab bérimiz déyelmeymiz; peqet shuni bayqaymizki, Israilning «chöl-bayawanda kézish» waqitlirida Xuda ularni yétekliginide bir qétimmu keynige mangdurghini yoq. We biz bolsaq «Muqeddes Rohta méngish»imizda (mesilen «Gal.» 5:16) rohiy jehettin héchqachan «kelgen yol bilen yénip mangghinimiz» yoq. Chünki Xudaning yollirida herbir ish herdaim yépyéngidur («2Kor.» 5:17ni körüng). Héch bolmighanda, Xuda bizge néme körsetme tapshursa chüshensekmu, chüshenmisekmu ada qilishimiz lazim.

Beyt-Eldiki «qéri peyghember» héliqi namsiz peyghembarni chaqirip: «**Men hem sendek bir peyghemberdurmen; we bir perishte Perwerdigarning sözini manga yetküzüp: — uningha nan yégürüp, su ichküzgili özüng bilen öyüngge yandurup kel, dédi**» dep uningha yalghan gep qilghini Xudaning adimining gumanini derhal qozghishi kérek idi. Beyt-elde turghan bu «qéri peyghember»ning rohiy ehwali qandaq idi? Némishqa u Beyt-Elde shunche uzun turupmu shu yerdiki butpereslik toghruluq héchqandaq eyiblik bésharet yetküzmigendu?! Undaq ademge ishinishning néme hajiti? Xudaning emrliri bir-birige zit bolamdu?

Emdi u némishqa uning bilen qaytip ketti? Yalghuzluqtinmu? Birsini uni heqiqiy peyghember dep bilip hórmitini qilghini üçünmu? Yaki peqet achliq yaki usuzluqtinmu? (u shu küni belkim az dégende 25 kilométr yol mangghanidi).

U shu «qéri peyghember» bilen qaytqanda öziye tapshghurulghan emrning ikki qismigha xilapliq qildi. U hem «yep-ichti» hem «kelgen yol bilen qaytti».

Bu «qéri peyghember»ge néme türtke bolghanliq üstide toxtilishning anche hajiti yoq. Bu türtkilerning néme bolushidin qet'iynezer ular hesetxorluq we qayghu-hesretni (némishqa Xuda bu bésharetni yetküzüshke méni ishletmigen, dégendek) öz ichige alghan bolsa kérek. We axir bérrip Xuda derweqe uni ishlitidu — uning béshariti özini we méhmanni uyatqa qalduridu.

« Padishahlar «2» »

Bu ishlarda bizge nisbeten addiy lékin éghir sawaqlar bardur: —

(1) Xudaning yollirida yaki emrliride héchqandaq zitliq bolmaydu we héchqachan bolmaydu. U herdaim her ehwalda oxshash; Uning yolliri herdaim bixildir. Uning alliqachan roshen ayan qilghan wehiylirige maslashmaydighan herqandaq «bésharet», telim yaki muzakirini derhal chetke qéqish kérek. Hemmidin üstün turidighan wehiyi bolsa muqeddes yazmilar, elwette.

(2) Xuda bizge melum bésharet yaki shexsiy wezipini ayan qilghan bolsa (mushu namsiz bendige ayan qilghandek), birinchidin bu bésharet Uningdin kelgenlikini jezmeshtürüshimiz zörür (muqeddes yazmilarning yoruqluqi bilen sürüshdürüp); ikkinchi, jezmeshtürgendin kéyin uni ada qilghuche herqandaq adem yaki herqandaq ish sewebidin uni qoldin bérip qoymasliqimiz, uningdin onghimu, solghimu qéyip ketmeslikimiz kérek.

Bu weqe toghruluq belkim yene axirqi bir soal bolushi mumkin. Peqet bir waxliq tamaq üçhünla, Xudaning jazasi némishqa shunche éghir bolidu? Shühhisizki, jawab Xuda bizge éghir mes'uliyetni, mesilen, shu yerdikidek Öz söz-kalamini melum bir padishahqa we shundaqla pütkül bir elge yetküzüshni tapshurghan bolsa, lékin xewerchining Uning emrini anglimighan birer yéri bolsa, U köp waqitlarda uni roshen jazalimisa bolmaydu. Shundaq qilmisa, U yetküzgen xewer anglighuchilarning neziride suslashqan bolidu.

Iliyas peyghemberning Horeb téghigha bolghan sepiri («1Pad.» 19-bab)

Iliyas peyghember némishqa Horeb téghigha («Xudaning téghi»)gha uzun seper qildi? Shu yerde yüz bergen ishlarni qandaq chüshendüreyimiz?

Buni chüshinish üçhün Iliyas peyghemberning Horeb téghigha qilghan sepiridin burunqi ishlarni eslep öteyli. Iliyas peyghember Israilni towigha oyghitiwétilsun dep, iman-ishenchlik dua qilishi bilen Xuda üç yérin yil asmanni yamghur bérishtin toxtitip qoyghanidi. Andin Xudaning oti asmandin chüshkende, xelq körünüshte towa qilip Baal (ular esli choqunghan but)ning «peyghember»lirini öltürüwétidu (18-bab). Emma xanish Yizebel yene Iliyasqa, séning kallangni almisam, dep xewer ewetip tehdit salidu. Shühhisizki, Iliyas Ahab padishah towa qilghandu, dep oylighan yaki héch bolmighanda, xelq Yizebelning mushundaq tehditige qarshiliq körsitip, uninggha yol qoymas, dep ümid qilatti. Xudaning küch-qudriti shunche roshen ayan qilinghan turuqluq, xelq qandaqmu yenila shunche passip, yenila shunche nomussiz qorqunchaq bolidu? Uni dehshetlik birxil yalghuzluq bésiwaldi. U zadi néme dep bu xelq üçhün japa tartip, nechche yil dua-tilawet qilip kelgen? U xelqni towagha keltürüshke dawamlıq intilse néme payda?!

Uning küchlük iradisi sunduruldi. Gerche u eslide nechche yil Yizebel xanish algha sürüwatqan butpereslikke qorqmay iman-ishenchi bilen qarshiliq körseten bolsimu, u hazir zor achchiq rohiy azabta bolup, uningdin özini qachurdi. Uning sepirining menzili Horeb, yeni Sinay téghi idi (19:7-8). Shu yerde Xuda Musa peyghemberge ayan bolup uninggha Tewrat qanunini tapshurup Israil bilen ehdisini tüzgenidi. Iliyasning meqsetliri toghruluq peqet perez qilalaymiz; lékin Xudaning uning bu uzun sepirige yol qoyghanliqini, shundaqla seper üçhün möjize bilen uni quwwetlendürgenlikini körimiz (19:8). Emdi pikrimiz shuki, Iliyasning tüp meqsetliri Israilning Xudaning xelqi bolushqa «tughulghan» jaygha, yeni Xuda Musa arqiliq eslide ular bilen ehde tüzüp ularni «Méning xelqim» dep béketken jaygha qaytmaqchi idi. U tolimu tenglikte, Xudadin Öz xelqining chüshkünleshkenliki toghruluq

« Padishahlar «2» »

«Xelqingning bu nechche yüz yilliq tarixining zadi néme méwisi bar?» dep sorimaqchi bolidu. «Bu xelqning qebihlikige qara! Muddia-meqsetliring meghlup bolmidimu? Hemmimiz ümid qilip kelgen shereplik menzil qéni? Sen: — «**Hayatim bilen qesem qilimenki, pütkül yer yüzi Méning shan-sheripim bilen qaplinidul**» dep wede qilghanidingghul («Chöl.» 14:21). Qéni, bu shan-sherep qeyerde?!...».

Ilyasning peyghemberlik xizmitidiki türtkilirini uning Xudaning soaligha bolghan jawabida körimiz (14-ayet): «**Samawi qoshunlarning Serdari bolghan Xuda Perwerdigar üçün zor otluq muhebbet bilen heset qildim. Chünki Israillar Séning ehdengni tashlap qurbanghalingni yiqitip, Séning peyghemberliringni qilich bilen öltürdi. Men, yalghuz menla qaldim we ular méning jénimni alghili qestlewatidu**». Bir insanning Xuda üçün qizghin bolushi ulugh ishtur. Buningda otluq muhebbet hem birxil heset bar — démek, insanlarning Xudadin bashqa ilahlargha ibadet qilishigha chidimay, shen-sherepni Uningdin bashqa herqandaq shexske birishke bolghan körelmesliktur. Xuda Özining jamaitige shundaq bir rohta bolghan ademlerni bergey! Shundaq türtkiler ademni köydüridu: — «**Séning öyüngge bolghan otluq muhebbitim özümni chulghiwaldi**» («Yuh.» 2:17). Lékin Xudaning shan-sheripi üçün köygen kishi bashqilargha nisbeten köprek sinaqlargha uchrishi mumkin — uning qizghinliqi peqet öz ishini bilgen kishi bilen sélishturghanda özige köprek soallarni qoyushqa heydeydu. Peqet u Xudaning danaliqi hem ishenchlikige mutleq ishenmise, belkim özini shübhe we tenglikke chöktürüp qoyushi mumkin. Ilyas peyghember we Chömüldürgüchi Yehyaning nurghun oxshaydighan yerlirining bolushi ejev ishtur. Ikkisining axirda shübhege chömüp kétishi bu oxshash yerliridin biridur («Mat.» 17:10-13, «Luqa» 1:17, «Mal.» 4:5, 6ni körüng).

Emeliyette Ilyas uzundin buyan hérip-charchighinidin Perwerdigargha (14-ayette) semimiy jawab bermeydu «**Men, yalghuz menla qaldim we ular méning jénimni alghili qestlewatidu**». Emeliyette Ilyasning az dégendimu Xudagha sadiq bolghan yene yüz bir kishi toghruluq xewiri bar idi («1Pad.» 17:4ni körüng — shu yerde Obadiya Perwerdigarning peyghemberliridin yuzini élip padishahdin yoshurup qoyghanliqi tilgha élinidu (bu yüz peyghember Özige oxshash jasaretlik bilen Xudaning xewirini jakarlighan bolmisimu, ular Baal dégen butqa choqunup tizlanmighanlar idi). Xuda bir'azdin kéyin Ilyasning xata közqarishini téximu tüzütüp qoyidu.

Biz birinchidin bayqaymizki, Ilyas Horebke yetkende «ghargha kirdi». «Ghar» ibraniiy tilida «**ashu ghar**» déyilidu. Démek, u ghar tonush bir jay idi. Yehudiy ölimilar («rabbi»lar) bu gharni Xuda Musa peyghemberning aldidin ötüp kétiwétip, shan-sheripining bir qismini uninggha ayan qilish üçün Musani yoshurup qoyghan jay idi, dep qaraytti («Mis.» 33:21-22ni körüng). Biz bu qarashqa orunluq dep qayilmiz.

Lékin Xudaning Ilyasqa dégini we körsetkenliri Musa peyghemberge körsetkenlirige oxshash emes idi. Xuda Ilyasni gharning aghzigha chiqishqa buyrup: «**Men ötüp kétimen**» dédi. Musaning Sinay téghida turghan waqtidikige oxshash, Ilyastimu birnechche heywetlik ishlar yüz berdi — dehshetlik shamal, yer tewresh we ot Ilyasning köz aldidin ötti. Lékin Xudaning huzuri bu üç hadisining héchqaysisida emes idi. Andin «**boshqina, mulayim bir awaz anglandi**» we Ilyas Perwerdigarning bu awazida hazir bolushini bildi.

Xuda Ilyastin «**Bu yerde néme qilisen?**» dep soraydu. U dad-peryadlirini töküp béridu. Biz yuqirida éytqinimizdek, uning dad-peryadliri toghrisida éytqanliri toluq toghra bolup

« Padishahlar «2» »

ketmisimu, lékin Xuda uni eyblimeydu, belki uninggha qaytip bérip xizmitini dawam qilishqa orun basarlarni belgileshke buyruydu. Ilyasning Xudaning jazalirini élip bérish xizmitige Yehu we Hazaelni, peyghemberlik xizmitige Élishani orun basarlar, dep békitip «mesih qilish»i kérek bolidu. Andin Xuda uninggha, emeliyette sen yalghuz emes, Israil ichide Manga sadiq bolghan yene yette ming adem bar, deydu.

Ilyas eslide Xudadin «ölsen» dep tilidi. Xuda bizning dua-tileklirimizni daim del sorighinimizdek ijabet qilmasliqi emeliyette bextimizdur. Axirida Xuda Ilyas peyghemberni Özige tirik halda élip ketti!

Emdi shamal, yer tewresh, ot we «**boshqina, mulayim bir awaz**» we Xudaning jawabi toghruluq néme deymiz? Shühhisizki, ular Ilyasqa (we bizge) az dégendimu üç muhim sawaqni ögitish üçün bérilidu: —

(a) Bizning izdiginimiz bashqa birsiningkige oxshash bolghan kechürmish (Ilyas Musa peyghemberning kechürmishige oxshash bolghan kechürmishni izdigendek) emes, belki Xudaning Özi bolushi kérek. Ilyas eslide Israilni towigha keltürüş üçün iman-ishench arqiliq asmandin ot chüshürgenidi. Israil téxiche towa qilmighanidi. Emdi Ilyas ularning heqiqiy halda towa qilishi üçün Xuda Öz küch-qudrisini téximu heywetlik we dehshetlik halda körsetmise bolmaydu, dep oylighanliqigha ishinimiz. Lékin Xuda Özining tinch, shiwiwirlapmu, hetta yoshurun halda ishliyeleydighanliqinimu körsetti. Bu ishlar ichide Xuda Ilyastin sorighan yoshurun bir soal bar: «Méning yollirimdin razimusen? Manga heqiqiy ishenensen?»

(e) Gahi waqitlarda özimizni pütkül dunyada yalghuz (héchkim manga oxshash derdlik emes; héchkim méning halimgha yételmeydu yaki méni chüshenmeydu) dep hés qilishimiz mumkin. Emeliyet undaq emes. Halbuki, Xuda gahi waqitlarda étiqadimizni tawlash üçün bu xewerni bizge éniq körsetmeydu yaki bizge oxshash derddashlar bilen uchrashturmaydu.

(b) Xuda heywetlik yaki karamet ishlarda bolushi natayin. Biraq bu künlerde köp ademler shundaq oylaydu. Buning bilen ular atalmish «peyghemberler», «rosullar» yaki «möjize yaratquchilar» teripidin asanla aldinip kétidu. We biz öz dewrimizdikilerni oyghitish üçün kérek bolghini karamet ishlar we möjizilerdur, dep oylisqa xatalashqan bolushimiz mumkin; Xudaning bashqa yolliri bar, mesilen Hazael we Yehu arqiliq asta yürgüzülgen «oyghitish jazaliri» bilen yaki «**boshqina, mulayim bir awaz**» bilen ishlishimu mumkin.

«Peyghemberni urush» («1Pad.» 20-bab)

Bu babta bir peyghemberning xewerni asiyliq qilghan Ahab padishahqa yetküzüş üçün, ghelite bir tedbirni ishletkenliki xatirilinidu. Biz bu yerde xewerning özi üstide emes (oqurmen uning mezmunini özi chüshineleydu), belki ademning béshini qaturushi mumkin bolghan xewerni yetküzüş tedbiri üstide toxtilimiz. Mesilide ikki soal bar: —

(a) Xewer némishqa shundaq qan éqitish usuli bilen yetküzülüşü kérek? Yeni, xewer yetküzgen peyghember némishqa bashqa peyghember teripidin urulushi kérek?

(e) Némishqa uni urushni ret qilghan peyghember shunche éghir jazagha uchrighan? Munasiwetlik ayetler (35-38) töwendikidek: —

« Padishahlar «2» »

«Peyghemberlarning shagirtlirining biri Perwerdigarning buyruqi bilan yene birige: Sendin ötünimen, méni urghin, dédi. Lékin u adem uni urghili unimidi. Shuning bilen u uninggha: — Sen Perwerdigarning sözini anglimighining üçhün mana bu yerdin ketkinginde bir shir séni boghup öltüridu, — dédi. U uning yénidin chiqqanda, uninggha bir shir uchrup uni öltürdi.

Andin kéyin u yene bir ademni tépip uninggha: Sendin ötünimen, méni urghin, dédi. U adem uni qattiq urup zexmilendürdi. Andin peyghember bérip öz qiyapitini özgartip, közlirini téngiq bilen téngip yol boyida padishahni kütüp turdi» (35-38).

(a) Xewer yetküzgen peyghember némishqa bashqa peyghember teripidin urulushi kérek?

Birinclidin, Ahab padishahdek jahil we kaj ademning diqitini tartish üçhün, tolimu alahide bir usul kérek idi. Kéyin, Reb Eysa oxshash sewebtin kaj Israillarni oyghitish we oylandurush üçhün köp heqiqetlerni temsil bilen ögitetti. Biraq Xudaning shundaq yolda Öz xelqini biwasite azablaydighan ishni buyrushu intayin az uchraydighan ishtur. Derweqe, Tewratta Xuda Musa peyghember arqiliq xelqige özige gül chektürüş yaki matem bildürüş üçhün özini késishni men'i qilghan («Law.» 19:28). Bu yerde yetküzülgen xewerning tolimu éghir ikenlikini tekitlesh üçhün, uni yetküzüş yolida bir adem yarilinishi kérek idi.

Addiy qilip éytqanda, bu peyghemberning yarilinishining özi Ahab padishahqa «Séning itaetsizliking tüpeylidin köp Israillar oxshashla yaridar bolup, ziyani tartidu» dégendek xewernimu yetküzdü.

(e) Yetküzgen peyghember némishqa bashqa peyghember teripidin urulushi kérek? we (b) némishqa uni urushni ret qilghan peyghember shunche éghir jazagha uchrighan?

Herqandaq adem öz-özini urushi intayin tes ish, elwette. Eger peyghember addiy bir puqradin «Méni ur» dep telep qilghan bolsa, u («kona ehde» dewride) bundaq ghelite buyruqning heqiqeten Xudaning iradisi ikenlikini qandaq biletti? Lékin bashqa bir peyghember bolsa bu ishning Xudaning iradisi ikenlikini köreleydighan bolushi kérek idi. Birinchi ademning ret qilishining netijisi shirning uni yirtip öltürüshi yene bu xewerning tori barliqini tekitleydu. Melum bir elning hayat-mamat ishliri birsining kalamgha itaet qilishqa zich baghlanghan ehwalda, Xudaning bendiliri Xudaning söz-kalamigha itaet qilishni öz ixtiyaridiki bir ish dep qarisa qet'iy bolmaydu. Mushu yerde Ahab padishahning Ben-Hadad dégen bu rezil ademni qoyuwétishi del mushundaq bir ehwal idi; bu Israilning qismiti bilen zich baghlinishliq. Shu mezgilde Xudaning jazaliri shunche roshen qilinghan waqitlarda, Uning muddia-meqsetlirini tosush intayin éghir xeterlik bir ishtur. Bolupmu Uning höküm-jazaliri yer yüzide ashkarilnidighan künlerde, Uning söz-kalamini obdan bilish we Uninggha itaet qilish insanning birdinbir bixeter bashpanahi bolidu.

«U ata-bowiliri arisida uxlidi» (1:21, 2:10, 11:21, 11:43 we bashqa yerlerde)

— «Tebirler»ni körüng.

Tewrat 13- we 14-qisim

«Tarix-tezkire «1» we «2» »

Kirish söz

(Birinci we ikkinchi qismigha)

Tewrattiki barliq tarixiy qisimlarga oxshash, «Tarix-Tezkire» dégen kitab Xudaning pütkül insaniyetke qaratqan nijatliq pilanini ilgiri sürüş jeryanining qismen xatirisidin ibaret. Bu jeryan Qutquzghuchi Mesihning dunyagha kélishini menzil qilghan, elwette.

Gerche köp «Muqeddes Kitab» nusxilirida «Tarix-Tezkire» daim ikki kitab qilib («Tarix-Tezkire (1)» we «Tarix-Tezkire (2)») neshir qilinsimu, emeliyette «Tarix-Tezkire» eslide ibranıy tilida birla kitab idi. Lékin biz ularni yenila «Tarix-Tezkire (birinchi qisim)» we «Tarix-Tezkire (ikkinchi qisim)» dep atiduuq. Ixcham bolsun üçün «Tarix-Tezkire (1)» we «Tarix-Tezkire (2)» dep ataymız. Bu kirish söz «Tarix-Tezkire (1)» we «Tarix-Tezkire (2)»ge ortaqtur.

«Tarix-Tezkire»de teswirlengen tarixlar bilen Tewrattiki «Padishahlar» dégen kitabta xatirilenen tarixlarning köp ortaq yerleri bar; bu ortaq yerler Saul, Dawut we Sulayman (miladiyedin ilgiri 1000-yilliri)din bashlap jenubiy padishahliq (Yehuda) üstige höküm sürgen padishahlarning ish-izlirini öz ichige alidu. Shunga, «Samuil» we «Padishahlar»diki bezi tepsilatlar «Tarix-Tezkire»de qaytilinidu. Oqurmenlarning shundaq qaytilinishning sewebini tolimu bilgüsi kélishi mumkin. Uning üstige, ushbu kitab uzun nesebnamiler bilen bashlinidu. Özining yaki bashqa millet yaki elning tarixini azdur-köptur oylighan kishiler bu nesebnamilerinı meqsetlirini Perez qilalishi mumkin; shundaqtimu, biz bularning shundaqla bu qaytilinishning meqsetliri üstide «qoshumche söz»imizde sel toxtilimiz. «Samuil» we «Padishahlar»diki «kirish söz»lernimu körüng.

Emeliyette bolsa, «Tarix-Tezkire» dégen kitabning meqsiti «Padishahlar»ningkige köp jehetlerde oxshimaydu. «Tarix-Tezkire»de, közde tutulghini jenubiy padishahliq, yeni Yehudaning tarixidin ibarettur; shimaliy padishahliqta bolghan ish-weqeler jenubiy padishahliqta yüz bergen ishlargha munasiwetlik bolmisa, xatirilenmeydu. Omumen éytqanda, kitabning muellipi yaki «bash muherrir»i bolsa Yehudaning padishahlirining yaxshi emellirini (bar bolsa) köprek tilgha alidu, ularning sewenlik-gunahlirini az tilgha alidu. Bundaq qilish bir xil milletchiliktin yaki «orda tarixchiliri»dek padishahlarni maxtashtin bolghanmu? Biz undaq qarimaymız; buning sewebliro rohiy tereptin bolghan (yeni, Muqeddes Rohtin chiqqan); töwende bu sewebleri körsitimiz we «qoshumche söz»imizde ular toghruluq toxtilimiz.

Ushbu kitab qachan yézilghan, kim teripidin yézilghan? Kimler üçün yézilghan?

«Padishahlar»dek, «Tarix-Tezkire»mu shübhisizki, dewrdin-dewrge yashawatqan nurghun mirza-tarixchilarning ejrining netijisidir. Yehudiy xelqi Babil impériyesige sürgün bolup, Pelestinge (Qanaangha) qaytip kelgen (miladiyedin ilgiri 539-yili)din kéyin bir yaki birnechche muherrir bu mirza-tarixchilarning matériyallirini toplap, retligen, dep ishinimiz («2Tar.» 36:23ni körüng). Démisekmu, bu mirza-tarixchilar we muherrirlarning xizmetlirining hemmisi

« Tarix-tezkire «1» »

Hemmige Qadarning körsetmisi bilen we Muqeddes Rohning yétekchilikide qilinghan.

«Padishahlar»diki xatiriler Israillarning Babilgha sürgün bolushi bilen axirlishidu we shundaqla yézilish sewebliridin biri sürgün bolghanlarning: «Biz néme seweبتin sürgün bolghanmiz?» dégen soaligha jawab bérish üçün idi; «Tarix-Tezkire» bolsa birnechche tümen Yehudiy xelqi sürgün bolushtin ming teslikte qaytip kelgendin kéyin yézilghan; ular shu sürgünlükning seweblirini obdan biletti. Shühbisiziki, ular üçün muhim soal «Biz néme seweبتin sürgün bolghanmiz?» emes, belki «Aldimizda néme ishlar bar?» idi.

Tarix-Tezkire» dégen kitabning yézilishining bir sewebi, bizningche, bu qaytip kelgen «Xudaning qaldisi»ni righbetlendürüş idi. Kitabni oqughanlar Xudaning Israil xelqige körsetken shapaiti we qilghan wediliride turghinidin chong ilham we righbet almay qalmaytti. Ular shuning bilen Xudaning nishan-meqsetlirige iman-ishench baghlap, xatirjemlik we intizarliq bilen kelgüsidiki ishlargha qaraydighan bolatti.

«Qoshumche söz»imizde biz bu témigha qaytimiz.

Kitabning mezmuni: —

1-qisim — Ixlasmen padishah Dawut

1-9-bablar: — Adem'atimizdin Saul padishahqiche — nesebnamiler

10-29-bablar: — Dawut we «ehde sanduqi»; Israilning eng yaxshi padishahi-

2-qisim — Ixlasmen padishahlar

1-9-bablar: — Sulayman we ibadetxana; Israil we Yehuda bir-biridin ayrilidu

10-36-bablar: — Yeroboam padishahdin Zedekiyaghiche bolghan tarix; Yehudadikilerning sürgün bolushi we qaytip kélishi



Tarix-tezkire «1»

Adem'atidin Ibrahimgiche bolghan nesebname

Yar. 5:1-32; 10:1-32; 11:10-26; 25:1-6.

1 Adem'ata, Shét, Énosh, ²Kénan, Mahalalél, Yared, ³Hanox, Metushelah, Lemex, ⁴Nuh. Nuhtin Shem, Ham, Yafetler törelgen.

Yafetning ewladliri

⁵Yafetning oghulliri Gomer, Magog, Maday, Yawan, Tubal, Meshek we Tiras idi. ⁶Gomerning oghulliri Ashkinaz, Difat we Togarmah idi. ⁷Yawanning oghulliri Élishah, Tarshish idi, Kittiylar bilen Rodaniylar uning ewladliri idi.

Hamning ewladliri

⁸Hamning oghulliri kush, Misir, Put we Qanaan idi. ⁹Kushning oghulliri Séba, Hawilah, Sabtah, Raamah we Sabtika idi. Raamaning oghli Shéba we Dédan idi. ¹⁰Kushtin yene Nimrod törelgen; u yer yüzide nahayiti zeberdes bir adem bolup chiqti. ¹¹Misirning ewladliri Ludiylar, Anamiylar, Lehabiylar, Naftuhiylar, ¹²Patrosiylar, Kasluhiylar (Filistiylar Kasluhiylardin chiqqan) we Kaftoriylar idi.

¹³Qanaandin tunji oghul Zidon törilip, kéyin yene Het törelgen. ¹⁴Uning ewladliri yene Yebusiylar, Amoriylar, Girgashiylar, ¹⁵Hiwiylar, Arkiylar, Siniylar, ¹⁶Arwadiylar, Zemariylar we Xamatiylar idi.

¹⁷Shemning oghulliri Élam, Ashur, Arfaxshad, Lud, Aram; Aramning oghulliri Uz, Hul, Geter, Meshek idi. ¹⁸Arfaxshadtin Shélah töreldi, Shélahtin Éber töreldi. ¹⁹Éberdin ikki oghul törelgen bolup, birining ismi Peleg idi, chünki u yashighan dewrde yer yüzü bölünüp ketkenidi; Pelegrading inisining ismi Yoqtan idi. ²⁰Yoqtandin Almodad, Shelef, Xazarmawet, Yérah, ²¹Hadoram, Uzal, Diklah, ²²Ébal, Abimael, Shéba, ²³Ofir, Hawilah, Yobab töreldi. Bularning hemmisi Yoqtanning oghulliri idi.

Ibrahimning ejdadlirining nesebnamisi

²⁴Shem, Arfaxshat, Shélah, ²⁵Éber, Peleg, Reu, ²⁶Sérug, Nahor, Terah, ²⁷andin Abram dunyagha keldi (Abram bolsa Ibrahimning özi).

1:6 «Difat» — yaki «Rifat» («Yar.» 10:3ni körüng).

1:8 «Misir» — ibranij tilida «Mizraim». «Put» — Put Liwiyeliklarning ejdadi boldi.

1:17 «Aramning oghulliri» — «Aramning oghulliri» dégen sözler bezi kona köchürmilerdin yoqap ketken. «Yar.» 10:3 bilen selishturung.

1:18 «Éber» — menisi belkim «(deryadin) ötküchi». «Ibraniy» belkim bu sözdin chiqqan.

1:19 «Peleg» — dégen sözning teleppuzi «bölünüş»ke yéqindur. «U yashighan dewrde yer yüzü bölünüp ketkenidi» — üç imkaniyet bar: (1) bu sözler Babil munaridiki weqedé, Xudaning tilni bölüşü bilen ellernimu bölgenlikini, shundaqla «yer yüzidikiler bölünüp ketken»likini körsitidu; (2) yer-zéminning bölünüp ketkenlikini körsitidu («Yar.» 1:9 boyiche yer-zémin eslide bir quruqluq idi, andin kéyin choqum melum waqitta hazirqi Asiya, Yawropa, Afrika, Amérika qit'elirige bölünüp ketken); (3) yuqirida tilgha élinghan ikki imkaniyetning teng yüz bergenlikini körsitidu. Biz shu axirqi imkaniyetke mayilmiz.

1:22 «Ébal» — «Yar.» 28:10de «Obal».

« Tarix-tezkire «1» »

Ibrahimning ewladliri

Yar. 25:12-18

²⁸ Ibrahimning oghulliri Ishaq bilen Ismail idi.

²⁹ Töwendikiler ularning ewladliri: Ismailning tunji oghli Nébayot bolup, qalghanliri Kédar, Ad-beel, Mibsam, ³⁰ Mishma, Dumah, Massa, Hadad, Téma, ³¹ Yetur, Nafish, Qedemah; bularning hemmisi Ismailning oghulliri idi.

³² Ibrahimning toqili Keturahdin törelgen oghullar Zimran, Yoqshan, Médan, Midiyan, Ishbak we Shuah idi. Yoqshanning oghulliri Shéba bilen Dédan idi. ³³ Midiyaning oghulliri Efah, Éfer, Hanox, Abida, Eldaah idi. Bularning hemmisi Keturahning ewladliri.

³⁴ Ibrahimdin Ishaq töreldi. Ishaqning oghulliri Esaw bilen Israil idi. ³⁵ Esawning oghulliri Élifaz, Réuel, Yeush, Yaalam we Korah idi. ³⁶ Élifazning oghulliri Téman, Omar, Zefi, Gatam, Kénaz, Timna we Amalek idi. ³⁷ Réuelning oghulliri Nahat, Zerah, Shammah bilen Mizzah idi.

Séirning ewladliri

Yar. 36:20-30

³⁸ Séirning oghulliri Lotan, Shobal, Zibion, Anah, Dishon, Ézer we Dishan idi. ³⁹ Hori bilen Homam Lotanning oghulliri idi (Timna Lotanning singlisi idi). ⁴⁰ Shobalning oghulliri Alyan, Manahat, Ebal, Shefi bilen Onam idi. Zibionning oghulliri Ayah bilen Anah idi. ⁴¹ Anahning oghli Dishon idi. Dishonning oghulliri Hamran, Eshban, Itran bilen Kéran idi. ⁴² Ézerning oghulliri Bilhan, Zaawan, Yaakan idi. Dishanning oghulliri uz bilen Arran idi.

Édom padishahliri

Yar. 36:31-43

⁴³ Israillargha hökümraniq qilidighan padishah bolmighan zamanlarda, Édom zéminigha padishah bolghanlar munu kishiler: Béorning oghli Béla; uning paytexti Dinhabah dep atilatti. ⁴⁴ Béla ölgendin kéyin Bozrahliq Zerahning oghli Yobab uning ornigha padishah boldi.

⁴⁵ Yobab ölgendin kéyin Temanlarning yurtidin bolghan Husham uning ornigha padishah boldi. ⁴⁶ Husham ölgendin kéyin Bédadning oghli Hadad uning ornigha padishah boldi; Hadad dégen bu adem Moab dalasida Midiyanlarni tarmar qilghan, uning paytextining ismi Awit idi.

⁴⁷ Hadad ölgendin kéyin Masrekahliq Samlah uning ornigha padishah boldi. ⁴⁸ Samlah ölgendin kéyin derya boyidiki Rehobottin kelgen Saul uning ornigha padishah boldi. ⁴⁹ Saul ölgendin kéyin Akborning oghli Baal-Hanan uning ornigha padishah boldi. ⁵⁰ Baal-Hanan ölgendin kéyin Hadad uning ornigha padishah boldi. Uning paytextining ismi Pay idi. Uning ayalining ismi Mehétabel bolup, Mey-Zahabning newrisi, Matredning qizi idi. ⁵¹ Andin Hadad öldi.

1:28 «Ismail» — ibraniy tilida «Ishmail».

1:32 Yar. 25:1-6

1:34 «Israil» — tunji ismi Yaqup, elwette.

1:34 Yar. 25:24-27; 35:27-29

1:36 «Zefi» — yaki «Zefo» — «Yar.» 36:11ni körüng. «Timna we Amalek» — bashqa birxil terjimisi: «Timnadin bolghan Amalek». «Yar.» 36:12ni körüng.

1:39 «Timna Lotanning singlisi» — bu «Timna» belkim 36-ayettiki «Timna», 36-ayettiki izahatni körüng.

1:40 «Alyan» — yaki «Alwan» — «Yar.» 36:23ni körüng. «Shefi» — yaki «Shéfo» — «Yar.» 36:23ni körüng.

1:41 «Hamran» — «Yar.» 36:23de «Hemdan».

1:42 «Yaakan» — «Yar.» 36:23de bashqa sheklide «Akan» dep oquydu. «Dishan» — bezi kona köchürmilerde «Dishon» tépilidu. «Dishan» toghridur. 38-ayetni we «Yar.» 36:28ni körüng.

1:48 «derya» — belkim Efrat deryasini körsitidu.

1:50 «Pay» — yaki «Pau» — «Yar.» 36:39ni körüng.

« Tarix-tezkire «1» »

Édomdiki qebile bashliqliri

⁵² Édomluqlarning qebile bashliqliri: Qebile bashliqi Timna, qebile bashliqi Aliya, qebile bashliqi Yetet, qebile bashliqi Oholibamah, qebile bashliqi Elah, qebile bashliqi Pinon,⁵³ Qebile bashliqi Kénaz, qebile bashliqi Téman, qebile bashliqi Mibzar,⁵⁴ Qebile bashliqi Magdiyel, qebile bashliqi Iram; bularning hemmisi Édomdiki qebile bashliqliridur.

Israil — yeni Yaqup— uning ewladliri

2¹ Israilning oghulliri Ruben, Shiméon, Lawiy, Yehuda, Issakar, Zebulun,² Dan, Yüsüp, Binyamin, Naftali, Gad we Ashirdin ibaret.

Yehudaning ewladliri

³ Yehudaning oghli Ér, Onan we Shilah idi. Bu üçeylen Qanaanliq Shuyaning qizidin bolghan. Yehudaning tunji oghli Ér Perwerdigarning neziride rezil bolghanliqidin Perwerdigar uning jénini alghan.⁴ Yehudagha kélini Tamardin Perez bilen Zerah törelgen. Yehudaning jemiý besh oghli bolghan.

⁵ Perezning oghulliri Hezron bilen Hamul idi.⁶ Zerahning oghulliri Zimri, Étan, Héman, Kalkol bilen Dara qatarliq besh idi.

⁷ Karmining oghli Akar idi. Akar bolsa Xuda lenet qilghan nersini élip, «Israilgha bala-qaza kel-türgüchi» bolup chiqti.⁸ Étanning oghli Azariya idi.

Hezronning ewladliri

⁹ Hezrondin törelgen oghullar Yerahmiyel, Ram we Kaleb idi.¹⁰ Amminadab Ramdin törelgen; Nahshon Amminadabtin törelgen; Nahshon Yehuda qebilisining bashliqi bolghan.¹¹ Salmon Nahshondin törelgen; Boaz Salmondin törelgen.¹² Obed Boazdin törelgen; Yesse Obeddin törelgen.¹³ Yessening oghullirining tunjisi Éliab, ikkinchisi Abinadab, üçinchisi Shimiya,¹⁴ tötinchisi Netanel, beshinchisi Radday,¹⁵ altinchisi Ozem, yettinchisi Dawut idi.¹⁶ Zeruiya bilen Abigail ularning singlisi idi. Zeruiyaning Abishay, Yoab we Asahel dégen üç oghli bar idi.

¹⁷ Amasa Abigaildin töreldi; Amasaning atisi Ismaillardin bolghan Yeter idi.

Kalebning ewladliri

¹⁸ Kaleb Azubah (Yériot depmu atilidu)tin oghul kördi; Azubahtin bolghan oghulliri Yeshér, Shobab we Ardon idi.¹⁹ Azubah ölgendin kéyin Kaleb yene Efratni aldi; Efrat uninggha Xurni tughup berdi.²⁰ Xuridin Uri töreldi; Uridin Bezalel töreldi.

²¹ Kéyin Hezron Giléadning atisi Makirning qizini élip bir yastuqqa bash qoyuwidi (u atmish yashqa kirgende uni alghan), uningdin Segub töreldi.

1:52 «Édomluqlarning qebile bashliqliri» — buning awwalqi xewerlirini oqurmenlerge qolayliq yaritish üçün en'eniwiý tertipdiki 1-ayettin -2-ayetke köchürüp qoyduq. «Aliya» — yaki «Alwa» — «Yar.» 36:40ni körüing.

2:4 «... kélini Tamardin... törelgen» — mushu qiziq weqe «Yar.» 38-babta xatirilinidu.

2:7 «Akar» — ibraniiy tilida «aware, külpet, bala-qaza» dégeni bildüridu. «Yeshua» 6:1 we 7:25ni körüing. Shu yerde Akar «Akan» dep atilidu.

2:9 «Kaleb» — «Kaleb» mushu yerde «Kalubay» sheklide. 18-ayetni körüing.

2:11 «Salmon» — yaki «Salma». «Rut» 4:21ni körüing.

2:13 «Shimiya» — «1Sam.» 17:13de «Shammah».

2:16 «Abishay» — yaki «Abshay».

2:17 «Amasaning atisi Ismaillardin bolghan Yeter» — «2Sam.» 17:25ni körüing. Yeter (Itra) belkim eslide Ismaillar arisida tughulghan yaki turghanidi.

2:18 «Kaleb Azubah Yériot depmu atilidudin oghul kördi» — yaki «Kaleb Azubahdin oghul tapti, shundaqla Yériottin oghul kördi». «Azubahtin bolghan oghulliri Yeshér...» — ibraniiy tilida «Uningdin bolghan oghulliri Yeshér...».

« Tarix-tezkire «1» »

²² Segubtin Yair töreldi; Yairning Giléad zéminida yigirme uch shehiri bar idi. ²³ Geshur bilen Aram shu yurttikilerdin «Yairning yéza-qishlaqliri»ni, Kinatni we uninggha qarashliq yézilar bolup jemiymish yéza-sheherni tartiwaldi.

Yuqiriqlarning hemmisi Giléadning atisi Makirning ewladliridur.

²⁴ Hezron Kaleb-Efratahdá ölgendin kéyin, ayali Abiyah uninggha Ashxorni tughdi; Ashxor Tekoaning atisi idi.

Yerahmiyelning ewladliri

²⁵ Hezronning tunji oghli Yerahmiyelning oghulliri Ram, Bunah, Oren, Ozem we Axiyah idi.

²⁶ Yerahmiyelning Atarah dégen yene bir ayali bar idi, u Onanning anisi idi. ²⁷ Yerahmiyelning tunji oghli Ramning oghulliri Nadab bilen Abishur idi. ²⁸ Onanning oghulliri Shammay bilen Yada idi; Shammayning oghulliri Nadab bilen Abishur idi. ²⁹ Abishurning ayalinig ismi Abihayil bolup, Abihayildin uninggha Ahban bilen Molid töreldi. ³⁰ Nadabning oghulliri Seled bilen Appayim idi; Seled ta ölgüche oghul perzent körmigen. ³¹ Yishi Appayimning oghli; Shéshan Yishining oghli; Axlay Shéshanning oghli idi. ³² Shammayning inisi Yadaning oghulliri Yeter bilen Yonatan idi; Yeter taki ölgüche oghul perzent körmigen. ³³ Pelet bilen Zaza Yonatanning oghulliri idi. Yuqiriqlarning hemmisi Yerahmiyelning ewladliridur. ³⁴ Shéshan qiz perzent körüp, oghul perzent körmigenidi; Shéshanning Misirliq Yarxa deydighan bir maliyi bar idi. ³⁵ Shéshan qizini maliyi Yaxagha xotunluqqa bergen, uningdin Yaxagha Attay törelgen. ³⁶ Attaydin Natan; Natandin Zabad törelgen. ³⁷ Zabadtin Iflal; Iflaldin Obed törelgen. ³⁸ Obedtin Yehu; Yehudin Azariya törelgen. ³⁹ Azariyadin Helez; Helezdin Elasa törelgen. ⁴⁰ Elasahtin Sismay; Sismaydin Shallum törelgen. ⁴¹ Shallumdin Yekamiya; Yekamiyadin Elishama törelgen.

Kalebning bashqa ewladliri

⁴² Yerahmiyelning inisi Kalebning oghulliri töwendikiler: Misha uning tunji oghli bolup, Zifning atisi idi; Marishahmu uning oghli bolup, Hébronning atisi idi. ⁴³ Hébronning oghulliri Korah, Tappuah, Rekem we Shéma idi. ⁴⁴ Shémadin Raham törelgen; u Yorkéamning atisi idi; Shammay Rekemdin törelgen. ⁴⁵ Maon Shammayning oghli; Maon Beyt-Zurning atisi idi. ⁴⁶ Kalebning toqili Efahdin Haran, Moza we Gazez törelgen. Harandin Gazez törelgen.

⁴⁷ Yaxdayning oghulliri Regem, Yotam, Geshan, Pelet, Efah we Shaaf idi. ⁴⁸ Kalebning toqili Maakahdin Shéber bilen Tirxanah törelgen; ⁴⁹ Uningdin yene Madmannahning atisi Shaaf, Makbinaning atisi we Gibéahning atisi Shiwa törelgen. Aksah Kalebning qizi idi.

⁵⁰ Yuqiriqlarning hemmisi Kalebning ewladliri.

Efratahning tunji oghli Xurning oghulliri: Kiriati-Yéarimning atisi Shobal, ⁵¹ Beyt-Lehemning atisi Salma, Beyt-Gaderning atisi Xaraf idi.

⁵² Kiriati-Yéarimning atisi Shobalning ewladliri: Xaroeh hemde Manaxatlarning yérimi idi.

⁵³ Kiriati-Yéarim jemetliridikiler itriyler, putiyalar, shumatiylar, mishraiylar bolup, bu jemetlerdin yene zoratiylar bilen eshtayoliylar ayrilip chiqqan. ⁵⁴ Salmaning ewladliri Beyt-Lehem bilen Nitofatlar, Atrot-Beyt-Yoablar, Manahatlarning yérim qismi, zoriylar, ⁵⁵ Yabezde olturaqliship qalghan Tewrat xettatliri, yeni tiratiylar, shimiatiylar bilen sukatiylar idi. Bularning hemmisi kényiler bolup, Rekab jemetining bowisi Xamatning ewladliridin idi..

2:42 «Marishahmu uning oghli bolup, Hébronning atisi idi» — bu ayetning ikkinchi qismini chüshinish tes, bashqa terjimiliri uchrishi mumkin.

2:50 «Efratah» — ibraniiy tilida «Efrat» uning qisqartilghan sheklidir. 19-ayetni körüng. «Xurning oghulliri» — ibraniiy tilida «Xurning oghli» — mushu yerde birnecheche oghullirini öz ichige alidu.

2:52 «Manaxatlar» — yaki «Menuxiylarning»

2:55 «Tewrat xettatliri» — belkim xelqning xizmitide bolup Tewrat köchürmilirini yézip chiqquchilar idi. «Rekab jemetining...» — yaki «Beyt-Rekabning...».

Dawutning oghulliri

3¹ Dawutning Hébronda tughulghan oghulliri: tunji oghli Amnon bolup, Yizreellik Axinoamdin bolghan; ikkinchi oghli Daniyal Karmellik Abigaildin bolghan; ² üchinchi oghli Abshalom Geshurning padishahi Talmayning qizi Maakahdin bolghan; tötinchi oghli Adoniya bolup, Haggittin bolghanidi; ³ beshinchi oghli Shefatiya bolup, Abitaldin bolghanidi; altinchi oghli Itriyam bolup, uning ayali Eglahdin bolghanidi. ⁴ Bu alte oghul Dawuttin Hébronda törelgen; u Hébronda yette yil alte ay, Yérusalémda bolsa ottuz üç yil seltenet qilghan. ⁵ Yérusalémda uninggha Ammiyelning qizi Bat-Shuadin bu töteylen törelgen: ular Shimiya, Shobab, Natan we Sulayman idi.

⁶ Yene Ibhbar, Elishama, Elifelet, ⁷ Nogah, Nefeg, Yafiya, ⁸ Elishama, Eliyada, Elifelet qatarliq toqquz oghul bolghan. ⁹ Bularning hemmisi Dawutning oghulliri idi; uningdin bashqa toqalliridin bolghan oghullar bar idi; Tamar ularning singlisi idi.

Sulaymanning ewladliri

¹⁰ Sulaymanning oghli Rehoboam, Rehoboamning oghli Abiya, Abiyaning oghli Asa, Asaning oghli Yehoshafat, ¹¹ Yehoshafatning oghli Yoram, Yoramning oghli Ahaziya, Ahaziyaning oghli Yoash, ¹² Yoashning oghli Amaziya, Amaziyaning oghli Azariya, Azariyaning oghli Yotam, ¹³ Yotamning oghli Ahaz, Ahazning oghli Hezekiya, Hezekiyaning oghli Manasseh, ¹⁴ Manassehning oghli Amon, Amonning oghli Yosiya idi. ¹⁵ Yosiyaning oghulliri: tunji oghli Yohanan, ikkinchi oghli Yehoakim, üchinchi oghli Zedekiya, tötinchi oghli Shallum idi. ¹⁶ Yehoakimning oghulliri: oghli Yekoniyah bilen oghli Zedekiya..

Padishah jemetining nesebnamisi — Sürgün bolghandin kéyün

¹⁷ Sürgün qilinghan Yekoniyahning oghulliri: — Shéaltiel uning oghli idi; ¹⁸ yene Malqiram, Pedayah, Shenazzar, Yekamiya, Hoshama we Nebadiya idi.

¹⁹ Pedayahning oghulliri Zerubbabel bilen Shimey idi; Zerubbabelning perzentliri: — Meshulam bilen Hananiya we ularning singlisi Shélotmit idi; ²⁰ Uning yene Hashubah, Ohel, Berekiya, Hasadiya, Yushab-Hesed qatarliq besh oghli bar idi.

²¹ Hananiyaning oghulliri Pilatiya we Yeshaya idi; uning ewladliri yene Réfayaning oghulliri, Arnanning oghulliri, Obadiyaning oghulliri we Shékaniyaning oghulliri idi. ²² Shékaniyaning ewladliri munular: uning oghli Shémaya; Shémayaning oghulliri Hattush, Yigéal, Bariya, Néariya, Shafat bolup jemiye alte idi. ²³ Néariyaning oghulliri Elyoyinay, Hezekiya, Azrikam bolup jemiye üç idi. ²⁴ Elyoyinayning oghulliri Xodawiya, Eliyashib, Pelaya, Akkub, Yohanan, Délaya, Anani bolup jemiye yette idi.

Yehuda ewladlirining tekrar bayan qilinishi

4¹ Yehudaning oghulliri Perez, Hezron, Karmi, Xur we Shobal idi. ² Shobalning oghli Réayadin Jahat törelidi; Jahattin Axumay bilen Laxad törelidi. Bular Zoratiy jemetidin idi. ³ Étamning oghulliri Yizreel, Ishma, Idbash idi; ularning singlisining ismi Hazililponi idi. ⁴ Gedorning atisi Penuel; Xushahning atisi Ézer idi; bularning hemmisi Beyt-Lehemning atisi bolghan Efratahning tunji oghli Xuridin törelgen.

3:5 «Bat-Shua» — yaki «Bat-Shéba» — «1Sam.» 11:3ni körüng.

3:6 «Elishama» — yaki «Elishua» — 14:5ni körüng. «Elifelet» — yaki «Elpelet» — 14:5ni körüng.

3:11 «Yoram» — bezi yerlerde «Yehoram» déyilidu.

3:16 «Yekoniyah» — bashqa shekli «Yehoakim».

3:17 «Shéaltiel» — bashqa shekli «Salatiel».

3:22 «Yigéal» — yaki «Igal».

4:3 «Étamning oghulliri Yizreel,...» — yaki «Étamning atisidin bolghan: Yizreel,...» (köp kona köchürmilerde «atisi» déyilidu). Mushu yerde bir qisim qedimki terjime nusxiliridin paydilinip «oghulliri» dep alduq.

⁵ Tekoaning atisi Ashxurning Hélah we Naarah dégen ikki ayali bar idi. ⁶ Naarah Ashxurgha Axuzzam, Hefer, Temeni, Axashtarini tughup berdi; bularning hemmisi Naarahning oghulliri. ⁷ Hélahning oghulliri Zeret, Zohar bilen Etnan we ⁸ Koz idi; Kozdin Anob, Hazzibiba bilen Xarunning oghli Axarhelning jemetliri töreldi.

⁹ Yabez öz qérindashliri ichide hemmidin bek hörmətlik idi, anisi: «Tughuti üstide bek azaplandim» dep uninggha Yabez dégen isimni qoyghan. ¹⁰ Yabez Israilning Xudasigha nida qilip: «Méni nahayiti köp beriketligen bolsang, zéminimni kéngeytseng, qolung bilen méni yölep, bala-qazadin saqlap, manga azab-oqubetni körsetmigeysen!» — dep tilidi. Xuda uning tiligini ijabet eyledi.

¹¹ Shuxahning inisi Kélubtin Méxir törelgen; Méxir Éshstonning atisi idi. ¹² Éshstonidin Beyt-Rafa, Paséah we Ir-Nahashning atisi Téxinnah töreldi; bularning hemmisi Rikahliqlar idi.

¹³ Kénazning oghli Otniyel bilen Séraya idi; Otniyelning oghli Xatat bilen Ménotay idi. ¹⁴ Ménotaydin Ofrah töreldi. Sérayadin «Hünerwenler jilghisi»dikilerning ejdadi bolghan Yoab töreldi (ular eslide hünerwenler idi). ¹⁵ Yefunnehning oghli Kalebning oghulliri Iru, Élah bilen Naam idi; Élahning oghli Kénaz idi. ¹⁶ Yehallilelning oghulliri Zif bilen Zifah, Tiriya bilen Asariyel idi. ¹⁷⁻¹⁸ Ezraning oghulliri: — Yeter, Méred, Éfer we Yalonlar; Méred Pirewning qizi Bitiyani aldi; u hamilidar bolup Meriyem, Shammay bilen Éshtémoaning atisi Ishbahni tughdi. Bular Bitiyadin bolghan oghullar. Méredning Yehudalardin bolghan ayali bolsa Gedorning atisi Yeredni, Sokohning atisi Heber bilen Zanoahning atisi Yekutiyeini tughdi.

¹⁹ Nahamning singlisi Xodiyanning ayalidin Garmiliq Kéilahning atisi bilen Maakat jemetidin bolghan Éshtémoaning atisi törelgen.

²⁰ Shimonning oghulliri Amnon we Rinnah, Ben-Hanan bilen Tilon idi.

Yishining oghulliri Zohet bilen Bin-Zohet idi.

²¹ Shélah Yehudaning oghli idi; uningdin törelgen Lékahning atisi Ér, Mareshahning atisi Laadah we Beyt-Ashbiyada olturaqlashqan chekmen toqughuchilarning jemetliri ²² we yene Yokim, Kozibaliqlar, Yoash bilen Saraf (bular ikkisi Moab yurtigha hökümranlıq qilghan) we Yashubi-Lehemlermu bar idi (bularning hemmisi qedimki xatirilerdur). ²³ Bular Nétayim we Gederahda olturaqlashqan bolup, kulalchilar idi; ular shu yerde turup padishahning xizmitide bolatti.

Shiméonning ewladliri

²⁴ Nemuel we Yamin, Yarib, Zerah bilen Saul Shiméonning oghulliri idi. ²⁵ Shallom Saulning oghli; Mibsam Shallomning oghli, Mishma Mibsamning oghli idi. ²⁶ Mishmaning ewladliri töwendikiler: — Mishmaning oghli Xammuil; Xammuilning oghli Zakkur; Zakkurning oghli Shimey idi. ²⁷ Shimeyning on alte oghli, alte qizi bar idi; uning aka-inilirining perzenti köp bolmighachqa, ularning herqaysisining jemetining perzentliri Yehuda jemetiningkidek undaq köp bolmighan. ²⁸ Ular Beer-shéba, Moladah, Hazar-Shual, ²⁹ Bilxah, Ézem, Tolad, ³⁰ Bétuel, Xormah, Ziklag, ³¹ Beyt-Markabot, Hazar-Susim, Beyt-Biri we Shaaraimgha makanlashqanidi. Taki Dawut padishahning dewrigiche bularning hemmisi ularning sheherliri idi. ³² Ular olturaqlashqan joylar Étam, Ayin, Rimmon, Token we Ashan qatarliq besh shehernimu öz ichige alghan. ³³ We bu sheherlarning öpchürisidiki barliq yéza-kentler taki Baalgha qeder shulargha qaraytti. Bular bolsa ular makanlashqan joylar bolup, ularning öz nesebnamilirimu bar idi.

4:9 «Yabez öz qérindashliri ichide... anisi: «Tughuti üstide bek azaplandim» dep uninggha Yabez dégen isimni qoyghan» — Yabezning Yehuda jemetining qaysi ailisidin chiqqanliq toghruluq bashqa xewirimiz yoq. Korning ailisidin bolushi mumkin (8-ayetni körtüng). Ibraniy tilida «azab» we «Yabez» dégenning teleppuzi yéqin.

4:12 «Ir-Nahashning atisi» — yaki «Nahash shehiredikilerning atisi».

4:14 «Hünerwenler jilghisi» — ibraniy tilida «Gé-Xarashim».

4:24 «Nemuel» — «Yar.» 46:10de «Yemuel».

4:33 «Baalgha qeder...» — yaki «Baalatqa qeder...».

³⁴ Ularning jemet bashliri Méshobab, Yamlek, Amaziyaning oghli Yoshah, ³⁵ Yoél, Yosibiyanning oghli Yehu (Yosibiya Sérayaning oghli, Séraya Asielning oghli idi), ³⁶ Elyoyinay, Yaakobah, Yeshohaya, Asaya, Adiel, Yesimiel, Binaya ³⁷ we Shifining oghli Zizalar idi (Shifi Allonning oghli, Allon Yedayaning oghli, Yedaya Shimrining oghli, Shimri Shémayaning oghli idi). ³⁸ Yuqirida xatirilep ötülgen ismlarning hemmisi herqaysi jemet bashliri idi; bularning jemetlirining hemmisi nahayiti güllengenidi. ³⁹ Ular qoy padilirigha otlaq izlep taki Gedor éghizighiche, yeni jilghining kün chiqish teripigiche barghanidi. ⁴⁰ Ular shu yerde yapyéshil, nahayiti munbet bir otlaq tapqan; u yer tolimu keng, hem taza hem tinch idi. Ilgiri shu yerde olturaqlashqanlar Hamdikilerdin iken.

⁴¹ Yuqirida tilgha élip ötülgen kishiler Yehudaning padishahi Hezekiyaning zamanida shu Hamdikilerning chédirlirigha we u yerlerde olturushluq Mionluqlargha hujum qilip ularni tamamen yoqatqanidi, taki bügünge qeder; ular shularning yerlirige makanlashti, chünki u yerlerde padilirini baqqudek otlaq bar idi.

⁴² Shu chaghlarda Shiméonlardin yene besh yüz kishi Séir téghigha qarap mangdi, ularning yobashchiliri Yishining oghulliri Pilatiya, Néariya, Réfaya bilen Uzriel idi; ⁴³ ular qéchip tirik qalghan Amaleklernimu öltürüp, bügünge qeder shu yerde makanliship ötüwatidu.

Rubening ewladliri

5¹ Israilning tunji oghli Rubening oghulliri munular: — (Ruben gerche tunji oghul bolghini bilen, lékin atisining toqili bilen zina qilghanliqi üçün, uning chong oghulluq hoquqi Israilning oghli bolghan Yüsüping oghullirigha ötküzüwétilgen. Shunga nesebname boyiche u chong oghul hésablanmaydu.² Yehuda qérindashliri ichide üstünlükke ige bolghan bolsimu we idare qilghuchi uningdin chiqqan bolsimu, lékin chong oghulluq hoquqi Yüsüpke tewe bolup ketken): —

³ Israilning tunjisi Rubening oghulliri munular: — Hanox we Pallu, Hezron we Karmi.

⁴ Yoélning ewladliri munular: — Yoélning oghli Shémaya, Shémayaning oghli Gog, Gogning oghli Shimey, ⁵ Shimeyning oghli Mikah, Mikahning oghli Réaya, Réayaning oghli Baal, ⁶ Baalning oghli Beerah; Beerah Asuriye padishahi Tilgat-Pilneser teripidin tutqun qilip kéttilgen. U chaghdä u Ruben qebilisining bashliqi idi.

⁷ Uning iniliri nesebnamiside xatirilengendek, jemetlirining tarixi boyiche yobashchi bolghan Jeiyel, Zekeriya we Béla dep pütülgenidi ⁸ (Béla Azazning oghli, Azaz Shémaning oghli, Shéma Yoélning oghli idi). Yoéllar Aroerde, Nébo we Baal-Méonghiche sozulghan jaylarda turatti.

⁹ Ular yene kün chiqishqa qarap taki Efrat deryasining bu teripidiki chölning kirish éghizigha qeder olturaqlashti; chünki ularning Giléad yurtidiki charwa malliri köpiyip ketkenidi. ¹⁰ Saulning seltentining künliride ular Hagariylar bilen urush qilishti; Hagariylar ularning qolida meghlup bolghandin kéyin ular Giléadning kün chiqish teripidiki pütün zéminda Hagariylarning chédirlirida makanlashti.

Gadning ewladliri

¹¹ Ularning udulida Gadning ewladliri taki Salikahgha qeder Bashan zéminigha makanlashqanidi. ¹² Bashanda makanlashqanlardin qebile bashliqi Yoél, muawin qebile bashliqi Shafam bar idi; yene Yanay bilen Shafatmu bar idi.

5:1 atisining toqili bilen zina qilghanliqi üçün...» — ibraniiy tilida «atisining yatqan ornini bulghighini üçün...» bilen ipadiliniidu. «Yar.» 35:22ni körüng.

5:2 «idare qilghuchi» — belkim Dawut padishah we uning ewladlirini körsitidu.

5:6 «Asuriye» — Asuriye ibraniiy tilida «Ashur».

¹³ Ularning uruq-tugʻqanliri jemetnamiler boyiche Mikail, Meshullam, Shéba, Yoray, Yakan, Ziya we Éber bolup, jemiyyette idi. ¹⁴ Yuqiridikilerning hemmisi Abihayilning oghulliri idi. Abihayil Xurining oghli, Xuri Yaroyahning oghli, Yaroyah Giléadning oghli, Giléad Mikailning oghli, Mikail Yeshishayning oghli, Yeshishay Yahdoning oghli, Yahdo buzning oghli idi; ¹⁵ Gunning newrisi, Abdielning oghli Axi ularning jemet béshi idi. ¹⁶ Ular Giléadqa, Bashangha we Bashangha tewe yéza-kentlerge, shundaqla pütkül Sharon yayliqigha, taki töt chétigiche makanlashqanidi. ¹⁷ Bularning hemmisi Yehuda padishahi Yotam we Israil padishahi Yeroboaming seltenitining künliride nesebnamilergé pütülgenidi.

¹⁸ Ruben, Gad qebililirining we Manasseh yérím qebilisining batur, qalqan-qilich turalaydighan, oqya atalaydighan hem jengge mahir qiriq töt ming yette yüz atmish jenggiwar adimi bar idi. ¹⁹ Ular Hagariylar, Yeturlar, Nafishlar we Nodablar bilen jeng qilghan. ²⁰ Ular jeng qilghanda medet tépip, Hagariylar we ular bilen ittapaqdashlarning hemmisi ularning qoligha tapshurulghan; chünki ular jeng üstide Xudagha nida qilghan; ular Uninggha tayanghachqa, Xuda ularning tiligini ijabet qilghan.

²¹ Ular yene düshmenning charwa-mallirini, jümlidin ellik ming töge, ikki yüz ellik ming qoy, ikki ming éshikini olja alghan we yüz ming janni esir alghan. ²² Bu urush Xudaning niyitidin bolghachqa, düshmendin ölgenler nahayiti köp bolghan; sürgün qilinghuche ular shularning yérini ishghal qilip turghan.

Manassehning yérím qebilisi

²³ Manassehning yérím qebilisidikiler Bashandin Baal-hermon, Sénir, Hermon téghigha qeder bolghan zéminda yéyilip makanlashti. Ular zor köpeygen. ²⁴ Ularning jemet bashliqliri Éfer, Ishi, Eliyel, Azriel, Yerimiya, Xodawiya we Yahdiyel idi; ularning hemmisi nahayiti batur jengchiler, meshhur mótiwerler, shundaqla herqaysisi öz jemetige jemet béshi idi. ²⁵ Ular ata-bowilirining Xudasidin yüz örüp, buzuqluq qilip Xuda eslide özliri aldida yoqatqan shu yerdiki taipilerning ilahligha egiship ketti. ²⁶ Shuning bilen Israilning Xudasi Asuriye padishahi Pul (yeni Asuriye padishahi Tilgat-Pilneser)ning rohini qozghishi bilen, u ularni, yeni Ruben qebilisidikilerni, Gad qebilisidikilerni we Manasseh yérím qebilisidikilerni Xalah, Xabor we Xaragha hem Gozan deryasi boyigha sürgün qilip élip ketti; ularning ewladliri taki bügünge qeder téxiche shu yerde makanliship turmaqta.

Lawiylarning, jümlidin bash kahinlarning nesebnamisi

6¹ Lawiyning oghulliri Gershon, Kohat we Merari. ² Kohatning oghli Amram, Izhar, Hébron we Uzziel idi. ³ Amramning perzentliri Harun, Musa we Meryem idi. Harunning oghli Nadab, Abihu, Eliazar we Itamar idi.

⁴ Eliazardin Finihastin Abishua, ⁵ Abishuadin Bukki, Bukkidin Uzzi, ⁶ Uzzidin Zerahiya, Zerahiyaadin Mérayot, ⁷ Mérayottin Amariya, Amariyaadin Axitub, ⁸ Axitubtin Zadok, Zadoktin Aximaaz, ⁹ Aximaazdin Azariya, Azariyaadin Yohanan, ¹⁰ Yohanandin Azariya (bu Azariya Yérusalémda Sulayman salghuzghan muqeddes öyde kahinliq xizmitide bolghan), ¹¹ Azariyaadin Amariya, Amariyaadin Axitub, ¹² Axitubtin Zadok, Zadoktin Shallum, ¹³ Shallumdin Hilqiya, Hilqiyaadin Azariya, ¹⁴ Azariyaadin Séraya, Sérayadin Yehozadak töreldi; ¹⁵ Perwerdigar Néboqadnesarning wastisi bilen Yehudadikiler bilen Yérusalémdikilerni sürgün qilidighan chaghda, bu Yehozadakmu sürgün qilinghan.

5:25 «buzuqluq qilish» — ibraniiy tilida «buzuqluq qilish» «pahishiwazliq qilish» bilen ipadilinidu. Köchme menisi, Xudagha wapasizliq qilip butlarning keynidin méngishtin ibaret. Uning üstige bu butpereslikke munasiwetlik «butqa atalghan pahishiwazliq» dégen heriketlermu bar idi.

6:3 «Meryem» — ibraniiy tilida «Maryam».

Lawiyning bashqa ewladliri

¹⁶ Lawiyning oghli Gershom, Kohat we Merari.

¹⁷ Gershomning oghullirining ismi Libni we Shimey idi. ¹⁸ Kohatning oghulliri Amram, Izhar, Hébron we Uzziel idi. ¹⁹ Merarining oghulliri Mahli we Mushu idi. Bular Lawiylargha mensup herqaysi jemetler ichidiki aililer idi.

²⁰ Gershomning ewladliri töwendikiche: Gershomning oghli Libni, Libnining oghli Jahat, Jahatning oghli Zimmah, ²¹ Zimmahning oghli Yoah, Yoahning oghli Iddo, Iddoning oghli Zerah, Zerahning oghli Yiyatiray idi.

²² Gohatning ewladliri töwendikiche: Gohatning oghli Amminadab, Amminadabning oghli Korah, Korahning oghli Assir, ²³ Assirning oghli Elkanah, Elkanahning oghli Ébiasaf, Ébiasafning oghli Assir, ²⁴ Assirning oghli Tahat, Tahatning oghli Uriel, Urielning oghli Uzziya, Uzziyaning oghli Shaul idi.

²⁵ Elkanahning oghulliri Amasay we Aximot, ²⁶ Aximotning oghli Elkanah, Elkanahning oghli Zofay, Zofayning oghli Nahat, ²⁷ Nahatning oghli Éliab, Éliabning oghli Yeroham, Yerohamning oghli Elkanah idi.

²⁸ Samuilning oghulliri töwendikiche: tunji oghli Yoél, ikkinchi oghli Abiya idi.

²⁹ Merarining ewladliri töwendikiche: Merarining oghli Mahli, Mahlining oghli Libni, Libnining oghli Shimey, Shimeyning oghli Uzza, ³⁰ Uzzaning oghli Shimiya, Shimiyaning oghli Haggiya, Haggiyaning oghli Asaya idi.

Dawut neghme-nawa ishlirigha qoyghan mexsus ademler

³¹ Dawut ehde sanduqi obdan orunlashturulghandin kéyin Perwerdigarning öyide neghmichilik ishlirigha mes'ul bolushqa töwendiki kishilerni qoydi. ³² Ular taki Sulayman Yérusalémda Perwerdigarning öyini yasatqangha qeder, «jamaet chédiri»ning aldida küy éytish xizmitini ötep keldi. Ular wezipisini belgilengen tertipi bilen ötigenidi. ³³ Töwendikiler wezipe ötigen ademler we ularning ewladliri: — Kohatning ewladliri ichide: — neghmichi Héman bar idi. Héman Yoélning oghli, Yoél Samuilning oghli idi. ³⁴ Samuil Elkanahning oghli, Elkanah Yerohamning oghli, Yeroham Eliyelning oghli, Eliyel Toahning oghli, ³⁵ Toah Zufning oghli, Zuf Elkanahning oghli, Elkanah Mahatning oghli, Mahat Amasayning oghli, ³⁶ Amasay Elkanahning oghli, Elkanah Yoélning oghli, Yoél Azariyaning oghli, Azariya Zefaniyaning oghli, ³⁷ Zefaniya Tahatning oghli, Tahat Assirning oghli, Assir Ébiasafning oghli, Ébiasaf Korahning oghli, ³⁸ Korah Izharning oghli, Izhar Kohatning oghli, Kohat Lawiyning oghli, Lawiy Israilning oghli idi. ³⁹ Hémaning ong teripide xizmette turghan qérindishi Asaf idi. Asaf bolsa Berekiyaning oghli, Berekiya Shimiyaning oghli, ⁴⁰ Shimiya Mikailning oghli, Mikail Baasiyaning oghli, Baasiya Malkiyaning oghli, ⁴¹ Malkiya Étnining oghli, Étni Zerahning oghli, Zerah Adayaning oghli, ⁴² Adaya Étanning oghli, Étan Zimmahning oghli, Zimmah Shimeyning oghli, ⁴³ Shimey Jahatning oghli, Jahat Gershomning oghli, Gershom Lawiyning oghli idi.

6:16 «Gershom» — yaki «Gershon».

6:25 «Elkanahning oghulliri Amasay we Aximot,...» — töwendiki izahatni körüng.

6:26 «Elkanahning oghulliri Amasay we Aximot, Aximotning oghli Elkanah, Elkanahning oghli...» — (25-26-ayetlerde) yaki «Elkanahning oghulliri — uning (yeni Aximotning) oghli Elkanah, Elkanahning oghli...». Kona köchürmilerde nechche wariyant bar.

6:27 «Yerohamning oghli Elkanah idi...» — grék tilidiki terjimisi (LXX)de: «Elkanahning oghli Samuil» dégen sözler mushu yerde qoshulidu. Derweqe, Elkanahning oghli Samuil idi («1Sam.» 1:1-20ni körüng.

6:31 «ehde sanduqi obdan orunlashturulghan...» — ibraniy tilida «ehde sanduqi aramlıqqa qoyulghan...» dégen sözler bilen ipadiliniidu.

6:32 «jamaet chédiri» — yaki «ibadet makan-chédiri». «1Pad.» 8:4ni körüng.

6:40 «Baasiya» — yaki «Maasiyah».

« Tarix-tezkire «1» »

⁴⁴ Héman bilen Asafning sol teripide xizmette turghan qérindashliri Merarining ewladliridin Étanlar idi. Étan bolsa Kishining oghli idi, Kishi Abdining oghli, Abdi Malluqning oghli, ⁴⁵ Mal-luq Hashabiyanning oghli, Hashabiya Amaziyaning oghli, Amaziya Hilqiyanning oghli, ⁴⁶ Hilqiya Amzining oghli, Amzi Banining oghli, Bani Shémerning oghli, ⁴⁷ Shémer Mahlining oghli, Mahli Mushining oghli, Mushi Merarining oghli, Merari Lawiyning oghli idi.

Harun ewladlirining wezipiliri

⁴⁸ Ularning qalghan Lawiy qérindashliri bolsa hemmisi Xudaning öyi, yeni ibadet chédiridiki bashqa xizmetlerni béjirishke atalghanidi.

⁴⁹ Harun we uning ewladliri bolsa Xudaning xizmetkari Musaning tapilighinidek köydürme qurbanliq sunulidighan qurbangahta qurbanliqlar sunup, xushbuygahda xushbuy yéqip, muqeddesgahdiki barliq xizmetlerni ada qilatti, shundaqla Israillar üçün kechürüm-kafaret ishlerini qilatti.

⁵⁰ Harunning ewladliri töwendikiche: Harunning oghli Eliazar, Eliazarning oghli Finihas, Finihasning oghli Abishuya, ⁵¹ Abishuyanning oghli Bukki, Bukkining oghli Uzzi, Uzzining oghli Zerahiya, ⁵² Zerahiyaning oghli Mérayot, Mérayotning oghli Amariya, Amariyaning oghli Axitub, ⁵³ Axitubning oghli Zadok, Zadokning oghli Aximaaz idi.

Harun ewladlirining sheherliri

⁵⁴ Töwendikiler Harunning ewladlirining öz zémini ichide makan tutup olturghan yerliri: — Kohat jemetining yerliri bolsa (mushu yerler chek tashlash arqiliq ulargha teqsim qilinghan): —

⁵⁵ Yehuda zéminidiki Hébron we Hébronning töt etrapidiki étizliqliri ulargha teqsim qilinghan

⁵⁶ (lékin bu sheherning etrapidiki otluqlar we sheherge qarashliq yéza-kentler bolsa Yefunehning oghli Kalebke béridi). ⁵⁷ Harunning ewladlirigha «panahliq shehiri» Hébron béridi; buningdin bashqa Libnah bilen uninggha tewe étizliqlar, Yattir, Éstémoa we uninggha tewe étizliqlar, ⁵⁸ Hilen we uninggha tewe étizliqlar, Debir we uninggha tewe étizliqlar, ⁵⁹ Ashan we uninggha tewe étizliqlar, Beyt-Shemesh we uninggha tewe étizliqlarmu teqsim qilinghan;

⁶⁰ Yene Binyamin qebilisidiki zémindin Géba we uninggha tewe étizliqlar, Allemet we uninggha tewe étizliqlar, Anatot we uninggha tewe étizliqlar bölüp béirilgen. Ular jemetliri boyiche éris-hken sheher jemi on üç boldi.

⁶¹ Kohatning bashqa ewladlirigha bolsa tashlanghan chekke chiqqini boyiche, Manasseh yérim qebilisining zéminidin on sheher bölüp béridi.

⁶² Gershomning ewladlirigha, jemetige qarap, Issakar qebilisi, Ashir qebilisi, Naftali qebilisi we Bashan yurtidiki Manasseh yérim qebilisining zéminidin on üç sheher bölüp béridi.

⁶³ Merarining ewladlirigha, jemetige qarap, tashlanghan chekke chiqqini boyiche, Ruben qebilisi, Gad qebilisi we Zebulun qebilisidin on ikki sheher bölüp béridi.

⁶⁴ Israillar shundaq qilip bu sheherlerni we ulargha tewe étizliqlarning hemmisini Lawiylargha bölüp berdi. ⁶⁵ Ular tashlanghan chekke chiqqini boyiche, yene yuqirida nami atalghan sheherlerni Yehuda qebilisidin, Shiméon qebilisidin we Binyamin qebilisidin élip ulargha berdi.

⁶⁶ Kohatning ewladliridin bolghan bezi jemetlerge Efraim qebilisining zémini tewesidiki sheherlerdin bölüp béirilgenlirimu boldi. ⁶⁷ Israillar ulargha yene ikki «panahliq shehiri», yeni

6:49 «Muqeddesgah» — yaki «eng muqeddes jay». «kafaret» — «gunahlarni yépush» dégen gep.

6:54 «chek tashlanganda» — Yeshua peyghember bolghan waqtida, Israilning herbir qebilisi igileydighan yerler chek tashlash arqiliq békitilgenidi «Yeshua» 21-babni körüng.

6:57 «panahliq shehiri» — «Chöl.» 35:6-34ni we shu ayetlerdiki izahatlarni körüng.

6:58 «Hilen» — yaki «Hilez» yaki «Holon» («Ye.» 21:15).

6:61 «Manasseh yérim qebilisining zéminidin on sheher bölüp béridi» — bezi kona köchürmilerde «Manasseh yérim qebilisining zéminidin, Efraim qebilisi (zémini)din we dan qebilisi (zémini)dinmu on sheher bölüp béridi» déyilidu. 66-ayetnimu körüng.

Efraim taghliqiga joylashqan Shekem we uninggha tewe étizliqlarni we Gezer we uninggha tewe étizliqlarni berdi; ⁶⁸ Yene Yokmiyam we uninggha tewe étizliqlarni, Beyt-Horon we uninggha tewe étizliqlarni, ⁶⁹ Ayjalon we uninggha tewe étizliqlarni, Gat-Rimmon we uninggha tewe étizliqlarni ulargha berdi. ⁷⁰ Israillar yene Manasseh yérim qebilisidin Anér we uninggha tewe étizliqlarni, Biléam we uninggha tewe étizliqlarni Kohatning qalghan jemetlirige berdi.

⁷¹ Gershomning ewladlirigha Manasseh yérim qebilisidiki jemetlerning zéminidin Bashandiki Golan we Golangha tewe étizliqlar, Ashtarot we uninggha tewe étizliqlar bérildi; ⁷² Issakar qebilisidin Kedesh we uninggha tewe étizliqlar, Dabirat we uninggha tewe étizliqlar, ⁷³ Ramot we uninggha tewe étizliqlar, Anem we uninggha tewe étizliqlar bérildi; ⁷⁴ Ashir qebilisidin ulargha Mashal we uninggha tewe étizliqlar, Abdon we uninggha tewe étizliqlar, ⁷⁵ Xukok we uninggha tewe étizliqlar, Rehob we uninggha tewe étizliqlar bérildi; ⁷⁶ Naftali qebilisidin Galilyediki Kedesh we uninggha tewe étizliqlar, Hammon we uninggha tewe étizliqlar, Kiriatayim we uninggha tewe étizliqlarmu bérildi.

⁷⁷ Merarining qalghan ewladlirigha bolsa Zebulun qebilisidin Rimmono we uninggha tewe étizliqlar, Tabor we uninggha tewe étizliqlar bérildi; ⁷⁸ Yene Ruben qebilisiningkidin, Iordan deryasining u teripidin, Yérixoning sherqiy udulidiki, yeni Iordan deryasining künchiqish boyidiki yerlerdin chöldiki Bezer we uninggha tewe étizliqlar, Yahzah we uninggha tewe étizliqlar, ⁷⁹ Kedemot we uninggha tewe étizliqlar, Méfaat we uninggha tewe étizliqlar bérildi; ⁸⁰ Gad qebilisidinmu bolsa ulargha Giléadtiki Ramot we uninggha tewe étizliqlar, Mahanaim we uninggha tewe étizliqlar, ⁸¹ Heshbon we uninggha tewe étizliqlar, Yaazer we uninggha tewe étizliqlar bérildi.

Issakarning ewladliri

7¹ Issakirning oghulliri: — Tola, Puah, Yashub we Shimron dégen töteylen idi. ² Tolaning oghulliri: — Uzzi, Réfaya, Yériyel, Yahmay, Yibsam we Samuildin ibaret, bularning hemmisi jemet béshi idi. Dawutning zamanida Tolaning adem sani nesebnamilerde yigirme ikki ming alte yüz batur jengchi dep xatirilengen.

³ Uzzining oghli Izraqiya idi, Izraqiyaning oghulliri Mikail, Obadiya, Yoél we Ishiya idi. Bu besheylenning hemmisi jemet béshi idi. ⁴ Nesebnamiler boyiche ular bilen bille hésablanghanlardin jenggiwar ottuz alte ming adem bar idi; chünki ularning xotun, bala-chaqiliri nahayiti köp idi.

⁵ Bularning Issakarning barliq jemetliri ichidiki batur jengchi qérindashliri bilen qoshulup, neseb boyiche tizimgha élinghan jemiý seksen yette ming adimi bar idi.

Binyamining ewladliri

⁶ Binyamining Béla, Beker we Yediyaél dégen üç oghli bar idi. ⁷ Bélaning Ézbon, Uzzi, Uziel, Yerimot we Iri dégen besh oghli bolup, hemmisi jemet béshi idi; ularning nesebnamilirige tizimgha élinghan jemiý yigirme ikki ming ottuz töt batur jengchi bar idi.

⁸ Bekerning oghulliri Zémirah, Yoash, Eliézer, Elyoyinay, Omri, Yeremot, Abiya, Anatot we Alamet idi. Bularning hemmisi Bekerning oghulliri bolup, ⁹ jemet bashliri idi; ularning nesebnamilirige tizimgha élinghan jemiý yigirme ming ikki yüz batur jengchi bar idi.

¹⁰ Yediyaélning oghli Bilhan idi; Bilhanning oghulliri Yeush, Binyamin, Exud, Kenaanah, Zé-

6:72 «Dabirat» — yaki «Dobrat».

6:77 «Merarining qalghan ewladlirigha bolsa Zebulun qebilisidin Rimmono...» — bezi kona köchürmilerde (mesilen, Tewratning grék tilidiki terjimisi LXXde) mushu yerde «Merarining qalghan ewladlirigha bolsa Zebulun qebilisidin Yokniyam we uninggha tewe otaqlar, Kartah we uninggha tewe étizliqlar we Rimmono...» déyilidu.

« Tarix-tezkire «1» »

tan, Tarshish we Axishahar idi; ¹¹ Bularning hemmisi Yediyayelning ewladliri, jemet bashliri we batur jengchiler idi. Ularning nesebnamlirige tizimlanganlarning jengge chiqilaydighanliri jemi on yette ming ikki yüz idi. ¹² Shuppiylar we Xuppiylar bolsa yene Irning ewladliri idi; Xushiylar Axerning ewladliri idi.

Naftalining ewladliri

¹³ Naftalining oghulliri: Yahziel, Guni, Yezer, Shallom; bularning hemmisi Bilhahning oghulliri idi.

Manassehning ewladliri

¹⁴ Manassehning oghulliri: — Uning Suriyelik toqilidin Asriel törelgen; uningdin yene Giléadning atisi Makir tughulghan. ¹⁵ Makir Shuppiylar we Xuppiylar arisidinmu ayal alghan (Makirning singlisining ismi Maakah idi). Makirning yene bir ewladining ismi Zelofihad idi, Zelofihadning peqet birnechche qizila bolghan.

¹⁶ Makirning ayali Maakah oghul tughup, uninggha Peresh dep at qoyghan; Pereshning inisining ismi Sheresh idi; Shereshning oghli Ulam we Rakem idi. ¹⁷ Ulamning oghli Bédan idi. Bularning hemmisi Giléadning ewladliri; Giléad Makirning oghli, Makir Manassehning oghli idi.

¹⁸ Giléadning singlisi Hammolekettin Ishhod, Abiézer we Mahalah tughulghan. ¹⁹ Shémidaning oghulliri Axiyan, Shekem, Likxi we Aniam idi.

Efraimning ewladliri

²⁰ Efraimning ewladliri: Uning oghli Shutilah, Shutilahning oghli Bered, Beredning oghli Tahat, Tahatning oghli Éliadah, Éliadahning oghli Tahat, ²¹ Tahatning oghli Zabad, Zabadning oghli Shutilah idi (Ézer bilen Éliad Gatliqlarning charwa mallirini bulang-talang qilghili chüshkende, shu yerlik Gatliqlar teripidin öltürülen. ²² Ularning atisi Efraim bu baliliri üçün xéli künlergiche matem tutqachqa, uning buraderliri uninggha teselli bergili kelgen. ²³ Efraim ayali bilen bille qayta bir yastuqqa bash qoyghan. Ayali hamilidar bolup, bir oghul tughqan; Efraim uninggha ailem bala-qazagha yoluqti dep, Bériyah dep isim qoyghan. ²⁴ Uning qizi Üstün Beyt-Horon bilen Töwen Beyt-Horonni we Uzen-Sheerahn bina qilghan).

²⁵ Bériyahning oghli Réfah bilen Reshef idi; Reshefning oghli Télah, Télahning oghli Tahan,

²⁶ Tahanning oghli Ladan, Ladanning oghli Ammihud, Ammihudning oghli Elishama, ²⁷ Elishamaning oghli Nun, Nunning oghli Yeshua idi.

Efraimlarning sheherliri

²⁸ Efraimlarning zémini we makanlashqan yerliri Beyt-El we uninggha tewe yéza-kentler bolup, künchiqish teripide Naraan, künpétish teripide Gezer bilen uninggha tewe yéza-kentler; Shekem we uninggha tewe yéza-kentler, taki Gaza we uninggha tewe yéza-kentlergiche sozulatti. ²⁹ Manasseh qebilisining zéminigha tutashqan yene Beyt-Shéan we uninggha tewe yéza-kentler; Taanaq we uninggha tewe yéza-kentler; Megiddo we uninggha tewe yéza-kentler; Dor we uninggha tewe yéza-kentlermu bar idi. Israilning oghli Yüsüpnig ewladliri mana mushu yerlerge makanlashqanidi.

7:12 «Axer» — yaki «Axiram» («Chöl.» 26:38ni körüng).

7:15 «Makirning singlisi» — ibranij tilida «uning singlisi». «Makirning yene; bir ewladining ismi...» — ibranij tilida «ikkinchisining ismi ...» déyilidu. Perzimizche «ikkinchisi» mushu yerde «(uning) yene bir ewladi» dégen menide.

7:18 «Giléadning singlisi» — ibranij tilida «uning singlisi».

7:23 «Bériyah» — Bériyahning menisi «bala-qaza» bilen baghliq.

7:25 «Bériyahning oghli» — ibranij tilida «uning oghli». Bezi alimlar «uning» dégeni yuqiridiki Shutilahn körsitidu, dep qaraydu. «Bériyahning oghli Réfah bilen Reshef idi...» — yaki «Bériyahning oghli Réfah idi, Réfahning oghli Reshef idi...».

7:27 «Yeshua» — bu «Yeshua» Yeshua peyghemberdur (mushu yerde «Yehoshua» déyilidu).

Ashirning ewladliri

³⁰ Ashirning oghulliri: — Yimnah, Yishwah, Yishwi we Bériyah; ularning Sérah dégen singlisi bar idi. ³¹ Bériyahning oghli Xeber bilen Malkiel bolup, Malkiel Birzawitning atisi idi. ³² Xéberdin Yaflet, Shomer, Xotam we ularning singlisi Shuya törelgen.

³³ Yafletning oghulliri Pasaq, Bimhal we Ashwat; bular Yafletning oghulliri idi. ³⁴ Shemerning oghulliri Axi, Rohgah, Xubbaq we Aram idi. ³⁵ Shemerning inisi Helemning oghli Zofah, Yimna, Shelesh we Amal idi; ³⁶ Zofahning oghli Suah, Harnefer, Shual, Béri, Imrah, ³⁷ Bézer, Xod, Shamma, Shilshah, Itran we Beerah idi. ³⁸ Yeterning oghulliri Yefunneh, Pispah we Ara idi. ³⁹ Ullaning oghulliri Arah, Xanniél we Riziya idi. ⁴⁰ Bularning hemmisi Ashirning ewladliri bolup, her qaysisi jemet bashliri, alamet batur jengchiler, yolbashchilar idi; ularning jemetliri boyiche nesebnamige tizimlanganda, jengge chiqilaydighanliri jemi yigirme alte ming idi.

Binyaminning ewladliri — dawami

8¹ Binyaminning tunji oghli Béla, ikkinchi oghli Ashbel, üçinchi oghli Axarah, ² tötinchi oghli Noxah, beshinchi oghli Rafa idi. ³ Bélaning oghulliri Addar, Géra, Abihud, ⁴ Abishua, Naaman, Axoah, ⁵ Géra, Shéfufan we Huram idi.

⁶⁻⁷ Töwendikiler Exudning ewladliri: —

Naaman, Axiyah we Géra (eslide ular Gébaliqlarning jemet béshi idi. Gébaliqlar Manahatqa köchürüwétilgenidi. Bularni köchürüwetküchi bolsa Géra idi; uningdin Uzza bilen Axihud törelgen).

⁸ Shaharaim Hushim bilen Baara dégen ikki ayalini qoyuwetkendin kéyin Moab diyarida oghul perzent körgen. ⁹ Uning Xodesh dégen ayalidin Yobab, Zibiya, Mésha, Malkam, ¹⁰ Yeuz, Shaqiya, Mirmah dégen oghullar törelgen; uning bu oghullirining hemmisi jemet béshi bolghanidi.

¹¹ Hushimdinmu uninggha Abitub, Elpaal dégen oghullar törelgen.

¹² Elpaalning oghulliri Eber, Misham we Shémed (Shémed Ono bilen Lod dégen ikki sheherni we ulargha tewe yéza-kentlerni bina qilghan), ¹³ Bériyah we Shéma idi. U ikkisi Ayjalondikiler ichide jemet bashliri bolup, Gat ahalisini qoghliwetkenidi.

¹⁴ Axiyo, Shashaq, Yeremot, ¹⁵ Zebadiya, Arad, Éder, ¹⁶ Mikail, Ishpah we Yoxa bolsa Bériyahning oghulliri idi.

¹⁷ Zebadiya, Meshullam, Hizki, Xéber, ¹⁸ Ishméray, Yézliya we Yobablarning hemmisi Elpaalning oghulliri idi.

¹⁹ Yakim, Zikri, Zabdi, ²⁰ Eliyenay, Ziltay, Eliyel, ²¹ Adaya, Béraya we Shimratlar Shimeyning oghulliri idi.

²² Ishpan, Éber, Eliyel, ²³ Abdon, Zikri, Hanan, ²⁴ Hananiya, Élam, Antotiya, ²⁵ Éfdéah we Penueler Shashaqning oghulliri idi.

²⁶ Shamshiray, Shéxariya, Ataliya, ²⁷ Yaaréshiya, Eliya we Zikrilar Yerohamning oghulliri idi.

²⁸ Yuqiriqlarning hemmisi nesebnamilerde xatirilengen jemet béshi idi; bular hemmisi mötiwerler bolup, Yérusalémgha makanlashqanidi.

7:34 «Shemer» — bu Shemer shübihisizki 32-ayettiki «Shomer»ning wariyanti. «Shemerning oghulliri Axi, Rohgah...» — bashqa birxil terjimisi: «uning inisi Shemerning oghulliri Rohgah,...».

7:37 «Itran» — belkim «Yeter»ning bashqa bir shekli bolushi mumkin (38-ayetni köring).

8:1 «Binyaminning tunji oghli Béla, ikkinchi oghli Ashbel, üçinchi oghli Axarah...» — mushu babta Binyaminning ewladlirining nesebnamisi köp yerlerde peqet bezi yéza-kentler bilen baghlangan halda körünidu. Sewebi, Binyamin qebilisidikiler éghir gunah sadir qilip Xudaning qattiq jazasigha uchrighandin kéyin, pütkül Israil ichige tarilip ketkenidi.

8:10 «Shaqiya» — yaki «Shobiya».

8:12 «Shémed» — yaki «Shémer».

8:22 «Ishpan» — yaki «Ishpah».

²⁹ Gibéonning atisi Jeiyel Gibéongha makanlashqanidi; uning ayalining ismi Maakah idi. ³⁰ Uning tunji oghli Abdon, qalghan oghulliri Zur, Kish, Baal, Nadab, ³¹ Gédor, Axiyo, Zéker we Miklot idi; ³² Miklottin Shiméya törelgen. Bularmu qérindashliri bilen Yérusalémda qoshna olturushatti. ³³ Nerdin Kish törelgen; Kishtin Saul törelgen; Sauldin Yonatan, Malkishua, Abinadab we Ésh-Baal törelgen. ³⁴ Méríb-Baal Yonatanning oghli idi; Mikah Méríb-Baaldin törelgen. ³⁵ Mikahning oghulliri Piton, Melek, Tariya we Ahaz idi. ³⁶ Ahazdin Yehoaddah törelgen; Yehoaddahdin Alemet, Azmawet we Zimri törelgen; Zimridin Moza törelgen; ³⁷ Mozadin Binéa törelgen; Binéaning oghli Rafa, Rafaning oghli Éliasah, Éliasahning oghli Azel idi. ³⁸ Azelning alte oghli bar idi, ularning ismi Azrikam, Bokéru, Ishmail, Shéariya, Obadiya we Hanan idi; bularning hemmisi Azelning oghulliri idi. ³⁹ Azelning inisi Yéshekning tunji oghlining ismi Ulam, ikkinchi oghlining ismi Yéush, üçinchi oghlining ismi Elifelet idi. ⁴⁰ Ularning oghullirining hemmisi batur jengchi, oqyachi idi; ularning oghulliri we newriliri nahayiti kóp bolup, jemiý biryüz ellik idi. Yuqiriqlarning hemmisi Binyamin ewladliridin idi.

9 ¹ Pütkül Israillar neseb boyiche tizimgha élinghanidi. Mana, ular «Israil padishahlirining xatirisi» dégen kitabgha pütülgendur.

Babilgha sürgün bolushtin qaytip Yérusalémgha makanlashqan Israillar

² Yehudalar bolsa asiqliq qilghanliqidin Babilgha sürgün qilinghan. Hemmidin awwal qaytip kélip öz zémini we öz sheherlirige makanlashqanlar bolsa bir qisim Israillar, kahinlar, Lawiylar we ibadetxana xizmetkarliri idi. ³ Yérusalémgha makanlashqanlar bolsa Yehuda qebilisi, Binyamin qebilisi, Efraim qebilisi we Manasseh qebilisidin bir qisimliri idi. ⁴ Ularning ichide Yehudaning oghli Perezning ewladliridin Utay bar idi; Utay Ammihudning oghli, Ammihud Omrining oghli, Omri Imrining oghli, Imri Banining oghli idi. ⁵ Shilohning ewladliri ichide uning tunji oghli Asaya we uning oghulliri bar idi. ⁶ Zerahning ewladliridin Yeuél we ularning uruq-tughqanliri bolup jemiý alte yüz toqsan adem bar idi. ⁷ Binyaminning ewladliri ichide Hassinuahning ewrisi, Hodawiyanning newrisi, Meshullamning oghli Sallu bar idi; ⁸ yene Yerohamning oghli Yibniya, Mikrining newrisi, Uzzining oghli Élah we Ibiniyaning ewrisi, Réuelning newrisi, Shefatiyaning oghli Meshullam ⁹ hemde ularning uruq-tughqanliri bar idi; ular nesebnamisi boyiche tizimlanghanda jemiý toqquz yüz ellik alte adem idi. Yuqirida tilgha élinghanlar öz jemetige jemet béshi idi.

Yérusalémda turushluq kahinlar

¹⁰ Kahinlar ichide Yedaya, Yehoyarib, Yaqin we ¹¹ Azariya bar idi. Azariya Xudaning öyini bashqurghuchi bolup, Hilqiyaning oghli, Hilqiya Meshullamning oghli, Meshullam Zadokning oghli, Zadok Mérayotning oghli, Mérayot Axitubning oghli idi. ¹² Yene Malkiyaning ewrisi, Pashurning newrisi, Yerohamning oghli Adaya hemde Adiyelning oghli Maasay bar idi; Adiyel Yahzerahning oghli, Yahzerah Meshullamning oghli, Meshullam Meshillémitning oghli, Meshillémit Immerning oghli idi. ¹³ Ularning qérindashliri hemmisi jemet bashliri bolup, jemiý bir ming yette yüz atmish adem idi; ularning hemmisi Xudaning öyidiki xizmetlerni qilishqa békitilgen iqtidarliq kishiler idi.

8:29 «Jeiyel» — Tewratning grék tilidiki terjimisi (LXX)de «Jiyel» tépiliidu.

8:31 «Miklot» — «Miklot» Tewratning grék tilidiki terjimisi (LXX)diki bezi köchürmilerde tépiliidu. 32-ayetni körüng.

9:2 «ibadetxana xizmetkarliri» — ibraniy tilida «Netiniylar». Menisi belkim «béghishlanghanlar». Ularning ejdadliri belkim «Gibéonluqlar» idi. «Yeshua» 9:27ni körüng.

Yérusalémda turushluq Lawiylar

¹⁴ Lawiy qebilisidin Merarining ewladliri ichide Hashabiyaning ewrisi, Azrikamning newrisi, Hashshubning oghli Shémaya bar idi; ¹⁵ Yene Baqbaqqar, Heresh, Galal we Asafning ewrisi, Zikrining newrisi, Mikaning oghli Mattaniya; ¹⁶ yene Yedutunning ewrisi, Galalning newrisi, Shémayaning oghli Obadiya hemde Elkanahning newrisi, Asaning oghli Berekiya bar idi; bularning hemmisi Nitofatliqlarning yéza-kentlirige makanlashqanidi.

Lawiylarning wezipiliri

¹⁷ Derwaziwenler Shallum, Aqqub, Talmon, Aximan we ularning qérindashliri idi; Shal-lum ularning béshi idi. ¹⁸ Ular taki hazirghiche sherq tereptiki «padishahning derwazisi»da derwaziwenlik qilib kelmekte; ular ilgiri Lawiylarning chédirgahida derwaziwenlik qilghanidi.

¹⁹ Korening ewrisi, Ébiasafning newrisi, Korahning oghli Shallum hemde uning atisining jemetidiki qérindashliri bolghan Korahiyar Xudaning öyining xizmitini bashquratti, chédirning ishiklirini baqatti; ularning ata-bowiliri eslide Perwerdigarning chédirgahini bashqurushqa qoyulghan, ibadet chédirining ishikini baqqanidi. ²⁰ Ilgiri Eliazarning oghli Finihas ularning yobashchisi bolghan; Perwerdigar uning bilen bille bolghan. ²¹ Meshelemiyaning oghli Zeke-riya bolsa jamaet chédirining derwaziweni bolghanidi.

²² Derwaziwenlikke tallanghan bu kishiler jemiyy ikki yüz on ikki kishi idi; ular öz yéza-kent-liride, nesebliri boyiche tizimlanghan (eslide Dawut we aldin körgüchi Samuil ularni amanet qilinghan wezipilirige békitkenidi. ²³ Ular we ularning ewladliri Perwerdigarning öyi, yeni muqeddes chédirning ishik-derwazilirini béqishqa békitilgenidi).

²⁴ Sherqiy, gherbiy, shimaliy we jenubiy ishik-derwazilirida derwaziwenler békitilgenidi.

²⁵ Ularning yéza-kentlerde olturushluq qérindashliri bolsa her yette künde nöwet boyiche ké-lip ular bilen birge xizmette bolatti. ²⁶ Töt derwaziwen bégi Lawiylardin idi; ulargha tapshu-rulghini Perwerdigarning öyidiki ambar-xezinilerni béqish idi. ²⁷ Béqish mes'uliyiti ularning üstide bolghachqa, ular kéchide Perwerdigarning öyining etrapidiki orunlirida turatti hemde her küni etigende ishik-derwazilarni échishqa mes'ul idi.

²⁸ Ulardin bir qismi ibadetxana xizmitide ishlitilidighan eswab-üskünilerge mes'ul idi; ular sanap epchiqip, sanap epkirip qoyatti. ²⁹ Ularning yene bir qismi tapshurulghini boyiche qa-cha-quchilar we muqeddes jaydiki barliq eswab-üsküniler, shundaqla aq un, sharab, zeytun méyi, mestiki we xushbuy buyumlargha mes'ul idi. ³⁰ Kahinlarning oghulliridin beziler xush-buy buyumlardin etir yasaytti. ³¹ Lawiylardin Mattitiyah, yeni Korahiyarlardin Shallumning tunji oghlining wezipisi qazan néni étishke mes'ul idi. ³² Ularning qérindashliri, Kohatning ewladliri ichide «teqdim nan»gha mes'ul bolup, her shabat küni tizidighangha nanlarni teyy-arlaytti.

³³ Lawiylarning jemet bashliri bolghan neghmichiler ibadetxanidiki öylerde turup, bashqa xizmetlerni qilmay, kéche-kündüz öz ishliri bilenla bolatti. ³⁴ Yuqiridiki kishilerning hemmisi Lawiylar ichidiki yobashchilar bolup, hemmisi öz nesebi boyiche jemet béshi idi; bularning hemmisi Yérusalémda turatti.

Saulning ata-bowiliri, Jeiyelning ewladliri

³⁵ Gibéonning atisi Jeiyel Gibéongha makanlashqanidi. Uning ayalining ismi Maakah idi.

³⁶ Uning tunji oghli Abdon, qalghan oghulliri Zur, Kish, Baal, Ner, Nadab, ³⁷ Gédor, Axiyo, Ze-

9:19 «chédir» — «chédir» mushu yerde Xudaning qaytidin qurulghan öyini körsitishi kérek. «Perwerdigarning chédirgahi» — mushu yerde belkim muqeddes ibadet chédirining özini emes, belki Israillar chöl-bayawanda kézip yüriginde «muqeddes chédir»ning etrapidiki Lawiy-kahinlarning chédirgahini körsitishi mumkin.

9:23 «Perwerdigarning öyi, yeni muqeddes chédir» — mushu yerde Dawut dewridiki «muqeddes chédir» hemde shundaqla Sulayman qurghan kéyinki muqeddes öyni körsitishi kérek.

keriya we Miklot idi. ³⁸ Miklottin Shiméyam törelgen. Bularmu özlirining qérindashlirining yé-nida Yérusalémda qoshna olturushatti.

³⁹ Nerdin Kish törelgen, Kishtin Saul törelgen, Sauldin Yonatan, Malkishuya, Abinadab we Ésh-Baal törelgen. ⁴⁰ Mérib-Baal Yonatanning oghli idi; Mérib-Baldin Mikah törelgen. ⁴¹ Mikahning oghulliri Piton, Melek, Tahriya we Ahaz idi. ⁴² Ahazdin Yarah törelidi; Yarahdin Alemet, Azmawet we Zimri törelgen. Zimridin Moza törelgen; ⁴³ Mozadin Binéa törelgen; Binéaning oghli Réfaya, Réfayaning oghli Éliasah, Éliasahning oghli Azel idi.

⁴⁴ Azelning alte oghli bar idi, ularning ismi Azrikam, Bokéru, Ishmail, Shéariya, Obadiya we Hanan idi; bularning hemmisi Azelning oghulliri.

Saul we uning oghullirining qetl qilinishi

1Sam. 31:1-13

10¹ Filistiylar Israillarga hujum qiliwidi, Israillar Filistiylarning aldidin qachti, ular Gilboa téghida qirip yoqitildi. ² Filistiylar Saul bilen uning oghullirini tap bésip qoghlidi; ular axiri Saulning oghulliridin Yonatan, Abinadab, malki-shualarni urup öltürdi. ³ Saulgha qarshi jeng intayin shiddetlik boldi; oqyachilar Saulgha yétiship oqya étip uni yarilandurdi. ⁴ Andin Saul yaragh kötürgüchisige: Qilichingni sughurup méni sanjip öltürüwetkin; bolmisa bu xetnisizler kélip méni sanjip, méni xorluqqa qoyushi mumkin, dédi. Lékin yaragh kötürgüchisi intayin qorqup kétip, unimidi. Shuning bilen Saul qilichni élip üstige özini tashlidi.

⁵ Yaragh kötürgüchisi Saulning ölgini körip, umu oxshashla özini qilichning üstige tashlap uning bilen teng öldi. ⁶ Shuning bilen Saul, uch oghli hem pütün ailisidikiler shu künde biraqla öldi. ⁷ Emdi wadida turghan Israillar eskerlirining qachqanliqini we Saul bilen oghullirining ölgini körginide, ular sheherlirini tashlap qachti, Filistiylar kélip u joylarda orunlashti.

⁸ Emdi shundaq boldiki, etisi Filistiylar öltürülgenlarning kiyim-kécheklarini salduruwalgihli kelgende Gilboa téghida Saul bilen oghullirining ölüq yatqanliqini kördi-de, ⁹ kiyimlirini saldurup, kallisini we sawut-yaraghlirini élip ketti hemde bularni Filistiylarning zéminining hemme yerlirige apirip, öz butlirigha we xelqqa xush xewer yetküzdi. ¹⁰ Ular Saulning sawut-yaraghlirini ularning butxanisida qoyup, kallisini Dagon butxanisigha ésip qoydi.

¹¹ Emdi Yabesh-Giléadda olturghuchilar Filistiylarning Saulgha barliq qilghanlirini anglighanda ¹² ularning ichidiki hemme baturlar atlinip, Saul bilen oghullirining jesetlirini élip, ularni Yabeshke qayturup kélip, Yabeshniki dub derixining tüwige depne qildi we yette kün roza tutti.

¹³⁻¹⁴ Shuning bilen Saul Perwerdigargha qilghan wapasizliqi üçün öldi; u Perwerdigarning söz-kalamigha kirmey we hetta Perwerdigardin yol sorimay, belki palchi jinkeshning yénigha bérip uningdin yol sorighanidi. Shunga Perwerdigar uni öltürüp, padishahliqini Yessening oghli Dawutqa ötküzüp berdi.

9:38 «Shiméyam» — 8:32de «Shiméya».

9:40 «Mérib-Baal» — «2Sam.» 4:4de «Mefiboshet».

9:41 «Tahriya» — 8:35de «Tariya».

9:42 «Yarah» — 8:36de «Yehoaddah».

9:43 «Réfaya» — 8:36de «Rafa».

10:3 «Oqyachilar Saulgha yétiship oqya étip uni yarilandurdi» — yaki «oqyachilar Saulgha yétiship, u oqyachilardin azablandi».

10:9 «...kiyimlirini saldurup, kallisini we sawut-yaraghlirini élip ketti hemde bularni Filistiylarning zéminining hemme yerlirige apirip...» — yaki «...kiyimlirini saldurup, kallisini we sawut-yaraghlirini élip ketti hemde elchilerni Filistiylarning zéminining hemme yerlirige ewetip, ... xush xewer yetküzdi».

« Tarix-tezkire «1» »

Dawutning Yehudiyege padishah bolushqa mesih qilinghanliqi

2Sam. 5:1-10

11¹ U chaghdagi barliq Israil jamaiti Hébrongha kélip Dawutning qéshigha yigiliship: «Qarisila, biz ózlrining et-söngékliridurmiz! ² Burun Saul bizning üstimizde seltenet qilghandimu Israil xelqige jengge chiqip-kirishke yoblashchi bolghan ózliri idila. Ózlrining Xudaliri bolghan Perwerdigarmu ózlrige: — Sen Méning xelqim Israilning padichisi bolup ularni baqisen we Israilning emiri bolisen, dégenidi» — dédi.

³ Shuning bilen Israil aqsaqallirining hemmisi Hébrongha kélip padishah Dawutning qéshigha kélishti; Dawut Hébronda Perwerdigarning aldida ular bilen bir ehde tüzüshti. Andin ular Perwerdigarning Samuilning wastisi bilen éytqini boyiche, Dawutni Mesih qilip, Israilni idare qilishqa padishah qilip tiklidi.

Dawutning Yérusalémni ishghal qilishi

⁴ Dawut bilen barliq Israil xelqi Yérusalémgha keldi (Yérusalém shu chaghdagi «Yebus» dep atilatti, zémindiki ahale bolghan Yebusiylar shu yerde turatti). ⁵ Yebus ahalisi Dawutqa: «Sen bu yerge héchqachan kirelmeysen!» dédi. Biraq Dawut Zion dégen qorghanni aldi (shu yer «Dawutning shehiri» depmu atilidu). ⁶ Dawut: «Kim aldi bilen Yebusiylargha hujum qilsa, shu kishi yoblashchi we serdar bolidu» dédi. Zeruiyaning oghli Yoab aldi bilen atlinip chiqip, yoblashchi boldi. ⁷ Dawut qorghanda turatti, shunga kishiler u qorghanni «Dawut shehiri» dep atashti. ⁸ Dawut sheherni Millodin bashlap töt etrapidiki sépilighiche yéngiwashtin yasatti; sheherning qalghan qismini Yoab yasatti. ⁹ Dawut künden künge qudret tapti, chünki samawi qoshunlarning Serdari bolghan Perwerdigar uning bilen bille idi.

Dawutning palwanliri

2Sam. 23:8-39

¹⁰ Töwendikiler Dawutning palwanliri ichide yoblashchilar idi; ular Perwerdigarning Israilgha éytqan sözi boyiche pütkül Israil bilen birliship, Dawutning padishahliqini mustehkem qilip, birlikte uni padishah qilishqa küchidi.

¹¹ Töwendikiler Dawutning palwanlirining tizimlik boyiche xatirilengendur: — Hakmoniylardin bolghan Yashobiam yoblashchilar ichide béshi idi; u neyzisini piqiritip bir qétimdila üç yüz ademni óltürgen. ¹² Uningdin qalsa Axoxiy Dodoning oghli Eliazar bolup, u «üch palwan»ning biri idi; ¹³ Ilgiri Filistiylar Pas-Dammimda jeng qilishqa yigilghanda, u Dawut bilen u yerde idi. U yerde arpa ösüp ketken bir étizliq bolup, xelq Filistiylarning aldin beder qachqanidi; ¹⁴ ular bolsa étizliqning otturisida turuwélip, hem étizliqni qoghdighan, hem Filistiylarni tarmar qilghan; Perwerdigar ene shu yol bilen ularni ghayet zor ghelibige érishtürgen.

¹⁵ Ottuz yoblashchi ichidin yene üçeylen Qoram tashliqtiki Adullarning gharigha chüshüp Dawutning yénigha keldi. Filistiylarning qoshuni bolsa «Refayim jilghisi»da bargah qurghanidi. ¹⁶ Bu chaghdagi Dawut qorghanda, Filistiylarning qarawulgahi Beyt-Lehemde idi. ¹⁷ Dawut

11:2 «jengge chiqip-kirishke yoblashchi» — ibraniy tilida «Israilning chiqishida hem kirishide ulargha bashlighuchi idila» dégenlik bilen ipadiliniq, Israilning barliq paaliyetlirini körsitidu.

11:3 1Sam. 16:1, 13; 2Sam. 5:3

11:5 «Zion dégen qorghani» — «Zion» Yérusalémning ichidiki égzizlik bolup, shu yerge daim qorghani sélinip turatti. Kéyin ibadexanimu Zionda qurulghan.

11:8 «Millo» — «pelemeplik yer» dégen menide bolushi mumkin.

11:11 «yoblashchilar ichide» — bu ibarining bashqa xil terjimisi «ottuzi ichide»

11:14 «Ular bolsa étizliqning otturisida turuwélip, ... Perwerdigar ... Ularni ghayet zor ghelibige érishtürgen» — mushu ayette «ular» belkim Dawut we «üch palwan»ni körsitidu. «2Sam.» 23:11-12de Eliazarning awwal bu jengni bashlighanliqi körsitilidu.

ussap: «Ah, birsi manga Beyt-Lehemning derwazisining yénidiki quduqtin su ekilip bergen bolsa yaxshi bolatti!» déwidi, ¹⁸ bu üç palwan Filistiylarning leshkergahidin bösüp ötüp, Beyt-Lehemning derwazisining yénidiki quduqtin su tartti we Dawutqa élip keldi; lékin u uningdin ichkili unimidi, belki suni Perwerdigargha atap töküp: ¹⁹ «Xudayim bu ishni mendin néri qilsun! Men hayatining xewpte qélishigha qarimighan bu kishilarning qénini ichsem qandaq bolidu? Chünki buni ular hayatining xewpte qélishigha qarimay élip kelgen!» dédi. Shunga Dawut bu suni ichkili unimidi. Bu üç palwan qilghan ishlar del shular idi.

²⁰ Yoabning inisi Abishay üçining béshi idi; u üç yüz adem bilen qarshiliship neyzisini piqiritip ularni öltürdi. Shuning bilen u bu «üch palwan» ichide nami chiqqanidi. ²¹ U mushu «üch palwan» ichide hemmidin bek hörmetke sazawer bolghan bolsimu, lékin yenila awwalqi üçeylengen yetmeytti. ²² Yehoyadaning oghli Binaya Kabzeeldin bolup, bir batar palwan idi; u kóp qaltis ishlarni qilghan. U Moabiy Arielning ikki oghlini öltürgen. Yene qur yaghqan bir küni azgalgha chüshüp, bir shirni öltürgenidi. ²³ U yene qolida bapkarning oqidek bir neyzisi bar, boyining égzikli besh gez kélidighan bir Misirliqni qetl qildi; u bir hasa bilen uninggha hujum qilip, uning neyzisini qolidin tartiwélip öz neyzisi bilen öltürdi. ²⁴ Yehoyadaning oghli Binaya mana bu ishlarni qilghan. Shuning bilen üç palwan ichide nam chiqarghanidi. ²⁵ Mana, u héliqi ottuz palwandinmu bekrek shöhret qazanghan bolsimu, lékin aldinqi üç palwangha yetmeytti. Dawut uni özining pasiban bégi qilip teyinligen.

²⁶ Qoshundiki palwanlar bolsa: —

Yoabning inisi Asahel, Beyt-Lehemlik Dodoning oghli Elhanan, ²⁷ Harorluq Shammot, Pilonluq Helez, ²⁸ Tekoaliq Ikkeshning oghli Ira, Anatotluq Abiézer, ²⁹ Xushatliq Sibbekay, Axohluk Ilay, ³⁰ Nitofatliq Maharay, Nitofatliq Baanahning oghli Xeleb, ³¹ Binyamin ewladliridin Gibéahliq Ribayning oghli Ittay, Piratonluq Binaya, ³² Gaash wadiliridin kelgen Xuray, Arbatliq Abiyel, ³³ Baharumluk Azmawet, Shalbonluq Élyahba, ³⁴ Gizonluq Hashemning oghulliri, Hararliq Shagining oghli Yonatan, ³⁵ Hararliq Sakarning oghli Ahiyay, Urning oghli Élifal, ³⁶ Mekeratliq Hefer, Pilonluq Axiyah, ³⁷ Karmellik Hezro, Ezbayning oghli Naaray, ³⁸ Natanning inisi Yoél, Hagrining oghli Mibhar, ³⁹ Ammonluq Zelek, Zeruiyaning oghli Yoabning yaragh köttürgüchisi bolghan Beerotluq Naharay, ⁴⁰ Itriliq Ira, Itriliq Gareb, ⁴¹ Hittiy Uriya, Ahlayning oghli Zabad, ⁴² Ruben qebilisidin Shizaning oghli, Rubenler ichide yolbashchi bolghan Adina we uninggha egeshken ottuz adem, ⁴³ Maakahning oghli Hanan, Mitniliq Yoshafat, ⁴⁴ Ashtaratliq Uzziya, Aroerlik Xotamning oghli Shama bilen Jeiyel, ⁴⁵ Shimrining oghli Yédiyayel bilen uning inisi tiziliq Yoxa, ⁴⁶ Mahawiliq Eliyel, Elnaamning oghulliri Yeribay bilen Yoshawiya, Moabliq Yitma, ⁴⁷ Eliyel, Obed we Mezobaliq Yaasiyellerdin ibaret idi.

11:20 «...Shuning bilen u bu «üch palwan» ichide nami chiqqanidi» — bu ayetning yene birnechche xil terjimisi bar. 21-ayettiki izahatni körüng.

11:21 «Shuning bilen u bu «üch palwan» ichide nami chiqqanidi. U mushu «üch palwan» ichide hemmidin bek hörmetke sazawer bolghan bolsimu, lékin yenila awwalqi üçeylengen yetmeytti» — 20-21-ayetning bashqa bixil terjimisi: — «Shuning bilen u «üch palwan» bilen teng shöhret qazanghan. U «üch palwan»din ikki hessilep hörmetke ige bolghan we ularning béshi bolghan bolsimu, lékin ularin biri bolmide». Emma bizningche terjimizimiz «2Sam.» 23:18-19ge mas kélidu.

11:22 «Moabiy Arielning ikki oghli» — yene bixil terjimisi: — «Moabтики ikki shir...» yaki «Moabтики ikki shirdek kishini...».

11:23 «besh gez» — ikki métrdin artuq (2.2 métr).

11:24 «üch palwan ichide nam chiqarghanidi» — yaki «üch palwan bilen teng nam chiqarghanidi».

11:29 «Sibbekay» — yaki «Mebbnay» («2Sam.» 23:27ni körüng).

11:32 «Xuray» — «2Sam.» 23:31de «Hiday».

11:34 «Hashemning oghulliri» — yaki «Yashening oghulliri». («2Sam.» 23:33ni körüng).

11:46 «...Moabliq Yitma» — bu tizimlikte birnechche Yehudiy emesler — mesilen, Ammonluq Zelek, Hittiy Uriya we Moabliq Timna bar.

Dawutqa béqinghan Binyamin palwanliri

12¹ Dawut kishning oghli Saulning bésimi sewebidin Ziklagda yoshurunup yatqan chaghda munu kishiler Dawutning yénigha kélishti (ularning hemmisi Dawutqa jeng qilishta yadrem bergen baturlardin idi; ² oqya bilen qorallangan bolup, ong qoli bilenmu, sol qoli bilenmu oqya we salgha atalaytti; ular Saulning Binyamin qebilisidin bolghan tughqanliri idi); ³ — ularning yolbashchisi Axiézer, andin qalsa Yoash bolup, ikkisi Gibéahliq Shémaahning oghli idi; yene Azmawetning oghli Yeziyel bilen Peletmu; yene Berakah bilen Anatotluq Yehu, ⁴ Gibéonluq Yishmayamu bar idi. Yishmaya «ottuz palwan» ichide batur bolup shu ottuzigha yétekchilik qilghuchi idi; yene Yeremiya, Yahazyel, Yohanan we Gederatliq Yozabad, ⁵ Eluzay, Yerimot, Bialiya, Shemariya, Xarufuq Shefatiya, ⁶ Korahliqlardin bolghan Elkanah, Yishiya, Azarel, Yoézer we Yashobiamlar; ⁷ yene Gedorluq Yerohanning oghli Yoélah bilen Zebadiya bar idi.

Dawutqa béqinghan Gad palwanliri

⁸ Gad qebilisidin beziler chöldiki qorghangha béríp Dawutqa béqindi. Ularining hemmisi jengge mahir, qalqan we neyze bilen qorallangan batur jengchiler idi; ularning turqi beeyni shirgha, chaqqanliqi beeyni taghdiki bökenge oxshaytti. ⁹ Ularining birinchisi Ézer, ikkinchisi Obadiya, üçinchisi Éliab, ¹⁰ tötinchisi Mishmannah, beshinchisi Yeremiya, ¹¹ altinchisi Attay, yettinchisi Eliyel, ¹² sekkizinchisi Yohanan, toqquzinchisi Elzabad, ¹³ oninchisi Yeremiya, on birinchisi Makbannay idi. ¹⁴ Bularning hemmisi Gad qebilisidin, qoshun ichide serdarlar idi; eng kichiki yüz leshkerge, eng chongi ming leshkerge yétekchi idi. ¹⁵ Birinchi ayda, Iordan deryasi téship qirghaqtin ashqan chaghda, deryadin ötüp, sherqqe we gherbke qaraydighan barliq jilghilardi-kilerni tiripiren qilip qachurghanlar del mushu ademler idi.

Dawutqa béqinghan Binyaminlar we Yehudalar

¹⁶ Binyamin qebilisi bilen Yehuda qebilisidinmu kishiler qorghangha kélip Dawutqa béqinghan. ¹⁷ Dawut chiqip ularni qarshi élip: «Eger siler tinchliq niyitide manga yadrem bérishke kelgen bolsanglar, siler bilen bir jan bir dil bolimen, lékin qollirimda héch naheqliq bolmighan méni düshmenlirimge sétiwetmekchi bolsanglar, ata-bowilirimning Xudasi buni nezirige élip höküm chiqarghay!» — dédi.

¹⁸ Bu chaghda Xudaning Rohi héliqi ottuz palwanning yolbashchisi Amasaygha chüshiwidi, u: «Ah Dawut, biz sanga béqindumiz; Ah Yessening oghli, biz sen bilen billidurmiz; Özüngge aman-tinchliq, aman-tinchliq bolghay! Sanga yadrem bergüchilergimu aman-tinchliq bolghay! Chünki séning Xudaying sanga medetkardur» Shuning bilen Dawut ularni élip qélip, «zerbidar etret bashliqliri» qildi.

Dawutqa béqinghan Manassehler

¹⁹ Dawut ilgiri Filistiyler bilen birlikte Saulgha qarshi urushqa atlanganda, Manasseh qebilisidiki beziler Dawut terepke ötti (lékin ular Filistiylerge yadrem bermidi, chünki Filistiylerning emirliri: «Dawut öz ghojis Saul terepke ötüp kétishi mumkin, undaqta béshimiz ketmey qalmaydu!» dep meslihetliship ularni qayturup ketmekchi bolghanidi). ²⁰ Dawut Ziklagqa qaytip

12:14 «Eng kichiki yüz leshkerge, eng chongi ming leshkerge yétekchi idi» — bashqa birxil terjimisi: «eng kichiki yüz ademege, eng chongi ming ademege yétytti».

12:15 «birinchi ay» — Mart yaki Aprél.

12:18 «Xudaning Rohi» — mushu yerde ibraniy tilida peqet «Roh» déyilidu.

12:19 «Ular Filistiylerge yadrem bermidi, chünki Filistiylerning emirliri: «Dawut öz ghojis Saul terepke ötüp kétishi

barghanda, Manasseh qebilisidiki Adnah, Yozabad, Yediyayel, Mikail, Yozabad, Élixu, Ziltaylar kélip uninggha qoshuldi. Bularning hemmisi Manasseh qebilisining mingbéshiliri idi. ²¹ Ular Dawut qaraqchilargha qarshi jeng qilghanda uninggha yardemeshti; ularning hemmisi batur palwanlar, qoshundiki yolbashchilar idi. ²² Chünki shu künlerde Dawutqa yadem bérish üçün her küni ademler kélip qoshulup, xuddi Xudaning qoshunidek zor bir qoshun bolup ketkenidi.

Dawutqa kélip qoshulghan qoshunlar

²³ Perwerdigarning söz-kalami emelge ashurulup, Saulning padishahliqini Dawutqa élip bermekchi bolghan qorallangan jengchiler yolbashchiliri bilen Hébrongha, uning yénigha keldi. Ularning sani töwendikiche: —

²⁴ Yehudalardin qalqan we neyze bilen qorallanganlar jemiyye alte ming sekkiz yüz kishi bolup, hemmisi jengge teyyarlanghanidi. ²⁵ Shiméonlardin jengge teyyarlanghan batur jengchiler jemiyye yette ming bir yüz kishi, ²⁶ Lawiylardin jemiyye töt ming alte yüz kishi; ²⁷ Yehoyada Harunlarning jemet béshi bolup, uninggha egeshkenler jemiyye üç ming yette yüz kishi idi. ²⁸ Yene yash bir batur jengchi Zadok we uning jemetidin yigirme ikki yolbashchi bar idi. ²⁹ Binyaminlardin, Saulning uruq-tughqanliridinmu üç ming kishi bar idi; shu chaghqa qeder bularning köpinchisi Saul jemetini qollap kelmekte idi.

³⁰ Efraimlardin, öz jemetliride yüz-abroy tapqan batur ezimetler jemiyye yigirme ming sekkiz yüz kishi idi. ³¹ Manasseh yérim qebilisi ichide nami pütülgen, Dawutni padishah qilip tikleshke kelgenler jemiyye on sekkiz ming kishi idi. ³² Issakirlardin zaman-weziyetni chüshinidighan, Israilning qandaq qilishi kéreklikini bilidighan yolbashchilar jemiyye ikki yüz kishi idi; ularning hemme qérindashliri ularning emrige boysunatti. ³³ Zebulunlardin jengge teyyarlanghan, herxil qoral-yaraghlar bilen qorallangan, ala köngüllük qilmaydighan, Dawutning yordimige kelgen jemiyye ellik ming kishi idi. ³⁴ Naftalilardin yolbashchi bolghan ming kishi bar idi; ulargha egiship qoligha qalqan we neyze alghanlar jemiyye ottuz yette ming kishige yétetti. ³⁵ Danlardin jengge teyyarlanghan jemiyye yigirme sekkiz ming alte yüz kishi idi. ³⁶ Ashirlardin jengge chiqip qoshun sépige atlinishqa teyyar bolghan jemiyye qiriq ming kishi idi. ³⁷ Iordan deryasining sherq teripidiki Ruben qebilisi, Gad qebilisi we Manasseh yérim qebilisidin qoligha herxil qoral-yaraghlari élip jengge teyyarlanghan jemiyye bir yüz yigirme ming kishi idi.

³⁸ Yuqirida tilgha élinghan bu ezimetlerning herbiy yürüshi tekshi bolup, Dawutni pütkül Israil üstige padishah qilip tiklesh üçün bir jan bir dil bolup, Hébrongha kéliskenidi; qalghan Israilarmu bir niyet bir meqsette Dawutni padishah qilip tiklemekchi bolushqanidi.

³⁹ Ular shu yerde Dawut bilen üç kün bille yep-ichip ghizalandi, chünki ularning qérindashliri ulargha teyyarlap qoyushqanidi. ⁴⁰ Ularning öpçürisidiki xelqler, hetta Issakar, Zebulun we Naftalilarning zéminidikiler éshek, töge, qéchir we kalilargha artip ulargha nahayiti köp ozuqluq élip kelgen; ular zor miqdarda un, enjür poshkili, üzüm poshkili, sharab, zeytun méyi we nurghun qoy-kalilarni yetküzüp bérishkenidi; pütkül Israil shad-xuramliqqa chömgenidi.

Ehde sanduqining apirilishida bolghan balayiqaza

2Sam. 6:1-11

13 ¹ Dawut mingbéshi, yüzbéshi we barliq yolbashchilar bilen meslihetleshti; ² andin pütün Israil ammisigha: «Eger siler maqul körsenglar, shundaqla bu ishni Xudayimiz

mumkin, undaqla béshimiz ketmey qalmaydu!» dep meslihetliship ularni qayturup ketmekchi bolghanidi» — «1Sam.» 29:4ni körüng.

12:21 «Ular Dawut qaraqchilargha qarshi jeng qilghanda uninggha yardemeshti» — közde tutqini belkim «1Sam.» 30-babta xatirilengen ishlar; shu chaghda Dawut Amalek qaraqchilirigha hujum qilghan.

« Tarix-tezkire «1» »

Perwerdigardin dep bilsenglar, biz Israilning zéminlirining herqaysi jaylirigha shu yerde qalghan qérindashlirimizgha hemde ular bilen bille sheherlerde we étizliqlirida turuwatqan kahin hem Lawiylargha mushu yerge yigilish toghruluq adem eweteyli. ³ Biz Xudayimizning ehde sanduqini meshege yötkep kéleyli; chünki Saulning künliride héchqaysimiz ehde sanduqi aldida Xudadin yol sorap baqmiduq» dédi. ⁴ Bu ishni pütün amma toghra tapqachqa, hemmeylen maqul bolushti.

⁵ Shunga Dawut Misirning Shihor deryasidin tartip Xamat éghizighiche bolghan pütkül Israil xelqini chaqirtip kélip, Xudaning ehde sanduqini Kiriati-Yéarimdin yötkep kelmekchi boldi..

⁶ Andin Dawut bilen pütkül Israil Xudaning ehde sanduqini yötkep kélish üçün Baalahqa, yeni Yehudagha tewe bolghan Kiriati-Yéarimgha keldi; ikki kérébning otturisida olturghuchi Perwerdigar bu ehde sanduqi üstige Öz namini qoyghanidi. ⁷ Ular Xudaning ehde sanduqini Abinadabning öyidin élinghan yéngi bir harwigha qoydi; Uzzah bilen Axiyo harwini heydidi..

⁸ Dawut bilen barliq Israil jamaiti Xudaning aldida he dep neghme-nawa qilip, chiltar, tembur, dap, changlar we kanay-sunaylar chalatti.

⁹ Lékin ular Kidon xaminigha kelgende kalilar aldigha müdürep kétép yiqilghanda Uzzah ehde sanduqini yöliwalay dep qolini uninggha sozdi. ¹⁰ Uzzahning ehde sanduqigha qoli tegkenliki üçün, Xuda uninggha ghezeplinip uni urup öltürdi. Shuning bilen Uzzah shu yerde Xudaning aldida öldi..

¹¹ Lékin Dawut Perwerdigarning Uzzahning ténini böskenlikige achchiqlandi we u yerni «Perez-Uzzah» dep atidi; u yer taki hazirghiche shu nam bilen atilip kelmekte.. ¹² Shu küni Dawut Xudadin qorqup: «Men zadi qandaq qilip Xudaning ehde sanduqini bu yerge yötkep kéleymen?» dédi.

¹³ Shunga Dawut ehde sanduqini özi turuwatqan «Dawut shehiri»ge yötkep kelmey, Gatliq Obed-Édomning öyige apirip qoydi. ¹⁴ Xudaning ehde sanduqi Obed-Édomning öyide üç ay turdi; Perwerdigar Obed-Édomning ailisini we uning barliq teelluqatlarini beriketlidi.

Tur padishahi Dawutning orda sélishigha yardemlishidu

1Sam. 5:11-25

14 ¹ Tur padishahi Hiram Dawut bilen körüshüshke elchilerni, shundaqla uning üçün orda sélishqa kédir yaghichi, tashchi we yaghachchilarni ewetti. ² Bu chaghda Dawut Perwerdigarning özini Israil üstige hökümranliq qilidighan padishah bolushqa jezmen tikleydighanliqini körüp yetti; chünki Perwerdigar Öz xelqi Israil üçün uning padishahliqini güllendürgenidi.

Dawutning Yérusalémda körgen oghulliri

³ Dawut Yérusalémda yene birmunche xotun aldi hemde yene oghul-qizlarni kördi. ⁴ Töwendikiler uning Yérusalémda körgen perzentlirining isimliri: Shammuya, Shobab, Natan, Sulayman, ⁵ Ibhari, Elishuya, Elpelet, ⁶ Nogah, Nefeg, Yafiya, ⁷ Elishama, Beeliyada we Elifelet..

13:5 «Misirning Shihor deryasidin tartip Xamat éghizighiche» — jenubtin shimalghiche Israilning pütkül zéminini körsitidu.

—«Xamat éghizi» dégenning bashqa xil terjimisi: «Libo-Xamat».

13:7 «Ular Xudaning ehde sanduqini Abinadabning öyidin élinghan yéngi bir harwigha qoydi» — yaki «ular Xudaning ehde sanduqini yéngi bir harwigha qoyup, uni Abinadabning öyidin élip chiqti».

13:10 «Uzzahning ehde sanduqigha qoli tegkenliki üçün, Xuda uninggha ghezeplinip uni urup öltürdi» — muqeddes qanun boyiche peqet kahinlar ehde sanduqigha qol tegküzüshke we uni kötürüshke bolatti. Uni kala harwisi üstige qoyushqa bolmaytti. Shunga Dawut we pütkül Israillar mushu ishta eyiblik idi.

13:11 «Perez-Uzzah» — menisi «Uzzahga bösüp kirish».

14:7 «Beeliyada» — yaki «Eliya». «2Sam.» 5:16ni körüng.

Dawutning Filistiylerni ikki qétim yenggenliki

⁸ Dawutning mesih qilinip pütkül Israilning üstige padishah qilinghanliqini anglighan Filistiylerning hemmisi Dawut bilen qarshilishish pursitini izlep keldi; Dawut buni anglap ulargha qarshi jengge atlandi. ⁹ Filistiylar «Refayim jilghisi»gha bulang-talang qilghili kirdi. ¹⁰ Dawut Xudadin: «Men Filistiylerge qarshi jengge chiqsam bolamdu? Ularni méning qolumgha tapshuramsen?» dep soriwidi, Perwerdigar uninggha: «Jengge chiq, Men ularni sözsiz qolunggha tapshurimen» dédi. ¹¹ Filistiylar Baal-Perazimgha hujum qilghili kelgende, Dawut ularni shu yerde meghlup qildi we: «Xuda méning qolum arqiliq düshmenlirim üstige xuddi kelkün yarni élip ketkendek bösüp kirdi» dédi. Shunga u yer «Baal-Perazim» dep atalghan. ¹² Filistiylar özli-rining butlirini shu yerge tashlap qachqanliqtin, Dawut ademlirige ularni köydürüwétishni tapilidi.

¹³ Filistiylar yene héliqi jilghigha bulang-talang qilghili kiriwidi, ¹⁴ Dawut yene Xudadin yol soridi. Xuda uninggha: «Ularni arqisidin qoghlimay, egip ötüp, ulargha üjmilikning udulidin hujum qilghin. ¹⁵ Sen üjme derexlirining üstidin ayagh tiwishini anglishing bilenla jengge atlan; chünki u chaghda Xuda séning aldingda Filistiylerning qoshunigha hujumgha chiqqan bolidu» dédi. ¹⁶ Shuning bilen Dawut Xudaning dégini boyiche ish tutup, Filistiylerning qoshunigha Gibéondin Gezergiche qoghlap zerbe berdi. ¹⁷ Shu sewebtin Dawutning shöhriti barliq yurt-zéminlarga pur ketti, Perwerdigar uning qorqunchini barliq ellerning üstige saldi.

Ehde sanduqini yökeshning teyyarliqi

15 ¹ Dawut Dawut shehiride öziye öy-ordilar saldurdi, hem Xudaning ehde sanduqigha jay hazirlidi we uninggha chédir tiktürdi. ² U chaghda Dawut: «Xudaning ehde sanduqini Lawiylardin bölek kishilerning kötürüshige bolmaydu, chünki Perwerdigar uni kötürüshke we menggü özining xizmitide bolushqa shularni tallighanidi» dédi. ³ Andin Dawut Perwerdigarning ehde sanduqini hazirlap qoyghan yerde yökesh üçhün pütkül Israillarni Yérusalémgha yighdi. ⁴ Dawut yene Harunning ewladlirini we Lawiylarni yighdi: ⁵ Kohatning ewladliri jemet béshi bolghan Uriyel we uning qérindashliri bir yüz yigirme kishi; ⁶ Merari ewladliridin jemet béshi bolghan Asaya we uning qérindashliridin ikki yüz yigirme kishi; ⁷ Gershomning ewladliridin jemet béshi bolghan Yoél we uning qérindashliri bir yüz ottuz kishi; ⁸ Elizafanning ewladliridin jemet béshi bolghan Shémaya we uning qérindashliri ikki yüz kishi; ⁹ Hébronning ewladliridin jemet béshi bolghan Eliyel we uning qérindashliri seksen kishi; ¹⁰ Uzziyelning ewladliridin jemet béshi bolghan Amminadab we uning qérindashliri bir yüz on ikki kishi idi.

¹¹ Dawut kahinlardin Zadok bilen Abiyatarni, shuningdek lawiylardin Uriyel, Asaya, Yoél, Shémaya, Eliyel we Amminadabni chaqirtip kélip ulargha: ¹² «Siler Lawiy jemetining bashlirisiler; özünglarni we silerning qérindashlirlarni Israilning Xudasi Perwerdigarning ehde sanduqini men teyyarlap qoyghan yerde kötürüp kélish üçhün pak qilinglar. ¹³ Chünki ilgiri siler shundaq qilmay, belgilengen tertip boyiche uningdin yol sorimighinimizdin Xudayimiz Perwerdigar bizge zerbe bergen» dédi. ¹⁴ Shuning bilen kahinlar bilen Lawiylar Israilning Xudasi Perwerdigarning ehde sanduqini kötürüp méngish üçhün özlirini pak qildi. ¹⁵ Lawiylar emdi Musaning Perwerdigarning söz-kalami bilen tapilighini boyiche, Xudaning ehde sanduqini baldaq bilen mürisige élip kötürdi.

14:11 «Baal-Perazim» — «Igem bösüp kirdi» dégen menide.

14:15 «Üjme derexliri» — bu bizning qiyasimiz. Ibraniy tilida «yighlighuchi derekler». Zadi qaysi derek ikenliki bizge namelum. Bashqa bir qiyas «xine derexliri».

15:12 «Özünglarni... pak qilinglar» — ibraniy tilida «özünglarni... pak-muqeddes qilinglar». Bu «pak-muqeddeslik» resmii ish bolup, «Mis.» 29-babta we «Law.» 7-babta körsitilgende: (1) ölük nersilerge tegmeslik; (2) tenlirini yuyush; (3) pakiz kiyim-kéchekeki kiyish; (4) özining gunahini tileshe üçhün «gunah qurbanliqi sunush dégen töt ishni öz ichige élishi mumkin idi.

15:13 «zerbe bergen» — ibraniy tilida «bösüp basqan».

Neghme-nawachilar hörmət etriti

¹⁶ Dawut yene Lawiylarning yobashchilirigha özlirining qérindashliridin neghmichilerni teyinleshni buyrudi; ular jümlidin tembur, chiltar, janglar qatarliq herxil sazlarini chélip awazini yuqiri kütürüp shad-xuramliq ichide küy éytishqa teyinlendi. ¹⁷ Shunglashqa, Lawiylar Yoélning oghli Hémanni we uning jemetidiki Berekianing oghli Asafni hem ularning qérindashliridin bolghan Merarilardin Kushayahning oghli Étanni belgilidi. ¹⁸ Ular bilen birlikte yene qérindashliridin Zekeriya, Bin, Yaaziyel, Shémiramot, Yehiyel, Unni, Éliab, Binayah, Maaséyah, Mattitiyah, Elifeleh, Mékniya hem derwaziwen Obed-Édom bilen Jeiyelni ikkinchi derijilik etret qilip teshkillidi. ¹⁹ Neghmichi Héman, Asaf we Étanlar mis changlar chélip, yangraq awaz chiqiratti; ²⁰ Zekeriya, Yaaziyel, Shémiramot, Yehiyel, Unni, Éliab, Maaséyah we Binayalar tembur chélip «Alamot uslubida» da tengesh qilatti; ²¹ Mattitiyah, Elifeleh, Mékniya, Obed-Édom, Jeiyel we Azaziylar chiltar chélip bashlamchiliq qilip, «Sheminit uslubida» tengesh bolatti. ²² Lawiylarning yobashchisi Kenaniya muzikigha nahayiti pishshiq bolghachqa, mexsus neghme-nawachiliqqa mes'ul bolup muzika ögitetti. ²³ Berekiya bilen Elkanah ehde sanduqigha mes'ul ishikbaqarlar idi. ²⁴ Shebaniya, Yehoshafat, Netanel, Amasay, Zekeriya, Binaya we Eliézer qatarliq kahinlar Xudaning ehde sanduqi aldida kanay chalatti; Obed-Édom bilen Yehiyahmu ehde sanduqigha mes'ul ishikbaqar qilinip qoyulghanidi.

Ehde sanduqi «Dawut shehiri»ge yötkep kélididu

1Sam. 6:16-23

²⁵ Shuning bilen Dawut Israil aqsaqalliri we mingbéshi qatarliqlar bilen birge Obed-Édomning öyidin xushalliqqa chömgen halda Perwerdigarning ehde sanduqini kütürüp chiqqili bardı. ²⁶ We shundaq boldiki, Dawutlar Xuda Perwerdigarning ehde sanduqini kütürüp mangghan Lawiylargha yordem bergenlikini körüp, yette buqa we yette qochqar qurbanliq qildi. ²⁷ Dawut we shundaqla ehde sanduqini kütüridighan Lawiylar hemde neghmichiler hem neghme-nawa béshi bolghan Kenaniyalarning hemmisi kanap libas kiyishkenidi; Dawut uning üstige yene kanap efod kiygenidi. ²⁸ Pütkül Israil xelqi emdi shu teriqide tentene qilip, burgha, kanay, jang-jang, tembur, chiltar qatarliq türlük sazlar bilen yuqiri awazda muzika chélip, Perwerdigarning ehde sanduqini kütürüp kélishti. ²⁹ Perwerdigarning ehde sanduqi Dawut shehirige yétip kelgende Saulning qizi Miqal penjirdin töwenge qarap turatti; u Dawutning sekrep oynap-chélip tentene qiliwatqinini körüp ichide uni zangliq qildi.

Medhiye oqush, bext tileshtirish

16 ¹ Ular Xudaning ehde sanduqini kütürüp kirip Dawut uninggha hazirlap qoyghan chédirning otturisigha qoyup, andin Xudaning aldida köydürme qurbanliq bilen inaqliq qurbanliq sundi. ² Dawut köydürme qurbanliq bilen inaqliq qurbanliq sunup bolghandin keyin Perwerdigarning namida xelqge bext tilidi. ³ U yene er-ayal démey Israillarning her birige birdin nan, birdin xorma poshkili, birdin üzüm poshkili üleshtürüp berdi.

15:20 «Alamot uslubı» — buning menisi bizge éniq emes; belkim «(ayalche) yuqiri awaz bilen» dégenni bildürüshi mumkin.

15:21 «Sheminit uslubı» — buning menisi bizge éniq emes; belkim «erenche töwen awaz bilen» dégenni bildürüshi mumkin.

15:24 «Yehiyah» — «Yehiyah» we «jiyel» dégen bir isimdur.

15:27 «efod» — adette kahinlar alahide kiyidighan pinjekke oxshash bir kiyim idi («Mis.» 28-babni körüng. Undaq kiyim kiyiwélsh özini Xudagha alayiten béghishlashni bildüretti.

16:3 «birdin xorma poshkili» — yaki «bir parchidin gösh».

Lawiylarning ehde sanduqi aldidiki wezipiliri

⁴ Dawut bir qisim Lawiylargha Perwerdigarning ehde sanduqi aldida xizmette bolush, yeni dua-tilawet oqush, Israilning Xudasi Perwerdigargha teshekkür-rehmet éytish we küy-munajat oqushni buyrudi. ⁵ Ularning yobashchisi bolsa Asaf, andin Zekeriya idi; bashqiliri bolsa Jeiyel, Shémiramot, Yehiyel, Mattitiyah, Éliab, Binaya, Obed-Édom we Jeiyeller idi. Ular temburchiltar chélishqa qoyuldi; Asaf bolsa changlarni chalatti. ⁶ Binaya bilen Yahaziyeldin ibaret ikki kahin Xudaning ehde sanduqi aldida herdaim kanay chélishqa qoyuldi.

Dawutning Perwerdigargha Hemdusana oqughan küyi

⁷ Shu küni Dawut Asaf we qérindashlarini Perwerdigargha teshekkür-rehmet éytishqa belgilep ulargha birinchidin munu küyni tapshurdi: —

⁸ «Perwerdigargha teshekkür qilinglar,
Uning namini chaqirip nida qilinglar,
Uning qilghanlarini eller arisida ayan qilinglar!

⁹ Uninggha naxshilar éytip, Uni küylenglar,
Uning pütkül karamet möjiziliri üstide séghinip oylininglar.

¹⁰ Muqeddes namidin pexirlinip danglanglar,
Perwerdigarni izdigüchilerning köngli shadlansun!

¹¹ Perwerdigarni we Uning qudrisini izdenglar,
Uning yüz-huzurini toxtimay izdenglar.

¹² Uning yaratqan möjizilirini,
Karamet alametlarini hem aghzidin chiqqan hökümlirini este tutunglar,

¹³ I uning quli Israilning nesli,
Özi tallighanliri, Yaqupning oghulliri!

¹⁴ U, Perwerdigar — Xudayimiz,
Uning hökümliri pütkül yer yüzididir.

¹⁵ U Özi tüzgen ehdini ebediy yadinglarda tutunglar —
— Bu uning ming ewladqiche wedileshken sözidir —

¹⁶ Ibrahim bilen tüzgen ehdisi,
Yeni Ishaqqa ichken qesimidur.

¹⁷ U buni Yaqupqimu nizam dep jezmleshtürdi,
Israilgha ebediy ehde qilip bérip: —

¹⁸ «Sanga Qanaan zéminini bérimen,
Uni mirasing bolghan nésiweng qilimen» — dédi.

¹⁹ U chaghda siler ajiz idinglar, adiminglar az hem u yerde musapir idinglar;

²⁰ Bu eldin u elge, bir qebilidin yene bir qebilige köchüp yürügen.

²¹ Perwerdigar herqandaq ademning ularni bozek qilishigha yol qoymidi,
Ularini dep padishahlarghimu tenbih bérip: —

²² «Men mesih qilghanlarga tegme,
Peyghemberlirimge yaman ish qilma!» — dédi.

²³ Pütün jahan, Perwerdigarni küylenglar,
Nijatini her küni élan qilinglar!

16:4 «dua-tilawet oqush» — yaki «eslesh», «tentene qilish».

16:8 Zeb. 105:1-15; 96:1-13; 106:1, 47, 48

16:17 «U buni Yaqupqimu nizam dep jezmleshtürdi» — mushu yerde «Yaqup» Yaqupning özini (Israil xelqi emes) körsitidu.

- ²⁴ Uning julasini ellerde bayan qilinglar,
Uning möjizilirini barliq xelqler arisida jakarlanglar.
- ²⁵ Chünki Perwerdigarimiz ulughdur,
Zor hemdusanagha layiqtur;
U barliq ilahlardin üstün, Uningdin qorqush kérektur;
- ²⁶ Chünki barliq ellerning ilahliri — butlar xalas,
Biraq Perwerdigar asman-pelekni yaratqandur.
- ²⁷ Shanushewket we heywet Uning aldida,
Qudret we xushluq Uning jayididur.
- ²⁸ Perwerdigargha teelluqini bergeysiler, i el-qebililer,
Perwerdigargha shan-sherep we qudretni bergeysiler!
- ²⁹ Perwerdigarning namigha layiq bolghan shan-shöhretni Uninggha bergeysiler;
Sowgha-salam élip Uning aldigha kiringlar,
Perwerdigargha pak-muqeddeslikning güzellikide sejde qilinglar;
- ³⁰ Pütkül yer-yüzi, Uning aldida titrenglar!
Dunya mezmüt qilinghan, u tewrenmes esla.
- ³¹ Asmanlar shadlansun, we yer-jahan xush bolsun,
Eller arisida élan qilinsun: —
«Perwerdigar höküm süridu!».
- ³² Déngiz-okyan we uninggha tolghan hemme chuqan sélip jush ursun!
Dalilar hem ulardiki hemme yayrisun!
- ³³ U chaghda ormandiki pütkül derexler Perwerdigar aldida yangritip naxsha éytidu;
Chünki mana, U pütün jahanni soraq qilishqa kélidu!
- ³⁴ Perwerdigargha teshekkür éytinglar!
Chünki U méhribandur,
Ebediydur Uning méhir-muhebbiti.
- ³⁵ We: Bizni qutquzghin, i nijatimiz bolghan Xuda!
Bizni yéninggha yighiwalghaysen,
Muqeddes naminggha teshekkür qilishqa,
Yayrap Séni medhiyileshke,
Bizni ellerdin qutquzup chiqqaysen! — denglar!
- ³⁶ Israilning Xudasi bolghan Perwerdigargha,
Ezeldin ta ebedigiche teshekkür-medhiye qayturulsun!
Pütkül xelq «Amin!» dédi hemde Perwerdigargha hemdusana oqushti.

Ibadet chédiridiki bashqa wezipiler

- ³⁷ Dawut shu yerde, yeni Perwerdigarning ehde sanduqi aldida her kündiki wezipige muwapiq, ehde sanduqi aldidiki xizmette dawamlıq bolushqa Asaf bilen uning qérindashlirini qaldurup qoydi; ³⁸ Ularning ichide Obed-Édom bilen uning qérindashliridin atmish sekkiz kishi bar idi; shuningdek Yedutunning oghli Obed-Édom bilen Xosah derwaziwenlikke qoyuldi. ³⁹ Kahin Zadok bilen uning kahin qérindashliri Gibéon égzlikidiki Perwerdigarning chédiri aldida, ⁴⁰ Perwerdigarning Israilgha tapilighan qanun-ehkamirida barliq yézilghini boyiche, herküni etisi-axshimi köydürme qurbanlıq qurbangahi üstide Perwerdigargha atap köydürme qur-

16:25 «Uningdin qorqush kérektur» — yaki «U qorqunchluqtur».

16:28 «Perwerdigargha... qudretni bergeysiler» — mushu sözler belkim shuni bildüriduki, Xudagha shan-sherep keltürsek, mushu qilghinimiz Uninggha biz arqiliq Özining küch-qudrisini körsitish imkaniyitini yaritidu.

16:29 «Perwerdigargha pak-muqeddeslikning güzellikide sejde qilinglar» — yaki «Perwerdigargha pak-muqeddes éginler bilen sejde qilinglar».

« Tarix-tezkire «1» »

banliqlarni sunushqa qoyuldi. ⁴¹ Ular bilan bille bolghanlar, yeni Héman, Yedutun we qalghan tallanganlar, shundaqla barliq ismi tizilghanlar Perwerdigargha teshekkür-rehmet éytishqa qoyuldi (chünki Uning özgermes muhebbiti ebedgichidur!). ⁴² Héman we Yedutun bolsa negh-michilikke, jümlidin kanay, jang-jang we barliq medhiye sazlorini chélishqa mes'ul qilindi. Yedutun oghulliri derwazigha qarashqa qoyuldi. ⁴³ Bu ishlaridin kéyin barliq xelq öz öylirige qaytishdi; Dawutmu öz öyidikilerge bext tileshe qaytti.

Dawutning Perwerdigargha öy sélish niyati

2Sam. 7:1-15

17¹ Dawut öz öyide turuwatqan chéghida, Natan peyghemberge: «Qara, men kédir yaghichidin yasalghan öyde turuwatimen, Perwerdigarning ehde sanduqi bolsa chédir perdiliri astida turuwatidu» dédi. ² Natan Dawutqa: «Könglüngde pükkenliringge emel qilghin; chünki Xuda sen bilen billidur» — dédi.

³ Shu küni kéchide Xudaning sözi Natangha kélip yetti: ⁴ «Sen béríp qulum Dawutqa mundaq dégin: — Perwerdigar mundaq deydu: Sen Men üçün turalghu öy salsang bolmaydu. ⁵ Chünki men Israillarni bashlap chiqqan kündin tartip бүгүнге qeder bir öyde turup baqmighanmen, peqet bu chédirdin u chédirgha, bir chédirgahdin bashqa birige yötkilip yürdüim, xalas. ⁶ Men Israil xelqi bilen bille meyli qeyerge barmay, héchqachan Israilning birer hakimigha, yeni Méning xelqimni béqishni tapilighan birersige: Némishqa siler Manga kédir yaghichidin öy sélip bermeyilers — dédimmu?

⁷ Emdi sen qulum Dawutqa mundaq dégin: — Samawi qoshunlarning Serdari bolghan Perwerdigar éytiduki, Men séni emdi yaylaqlardin, qoylarning arqisidin élip, xelqim Israilning üstige emir bolush üçün chaqirtip chiqtim. ⁸ Meyli qeyerge barmighin, Men hamam séning bilen bille boldum we séning aldingdin barliq dushmanliringni yoqitip keldim; yer yüzidiki ulughlar nam-shöhretke ige bolghandek séni nam-shöhretke sazawer qildim. ⁹⁻¹⁰ Men xelqim bolghan Israilgha bir jayni békitip, ularni shu yerde tikip östürimen; shuning bilen ular öz zéminida turidighan, parakendichilikke uchrinmaydighan bolidu. Reziller desleptidikidek we men xelqim Israil üstige hökümrانliq qilishqa hakimlarni teyinligen künlerdikidek, ulargha qaytidin zulum salmaydu. Men barliq dushmanliringni sanga béqindürdimen. We menki Perwerdigar sanga shuni éytip qoyayki, men séning üçün bir öyni yasap bérimen! ¹¹ Séning künliring toshup, ata-bowiliringning yénigha qaytqan waqtingda séning neslingdin, yeni oghulliringdin birini séning ornungni basidighan qilimen; Men uning padishahliqini mustehkem qilimen. ¹² U Manga bir öy yasaydu, Men uning padishahliq textini menggü mustehkem qilimen. ¹³ Men uninggha ata bolimen, u Manga oghul bolidu; méhri-shepquitimni séningdin awwal ötken idare qilghuchidin juda qilghinimdek uningdin hergiz juda qilmaymen; ¹⁴ uni Méning öyümde we Méning padishahliqimda menggü turghuzimen; uning texti menggü mezmur bolup turghuzulidu». ¹⁵ Natan bu barliq sözler we barliq wehiyni héchnéme qaldurmay, Dawutqa éytip berdi.

Dawutning duasi we hemdusanasi

2Sam. 7:18-29

¹⁶ Shuning bilen Dawut kirip Perwerdigarning aldida olturup mundaq dédi: «I Xuda Perwerdigar, men zadi kim idim, méning öyüm néme idi, Sen méni mushu derijige kötürgüdek? ¹⁷ Lékin i Xuda Perwerdigar, bu mertiwige kötürgingning séning neziringde kichikkine bir ish hésablandi; chünki Sen men qulungning öyining yiraq kelgüsi toghruluq sözliding we méni ulugh mertiwilik zat dep qariding, i Xuda Perwerdigar!

17:17 «bu mertiwige kötürgingning» — démek, «Sen méni mushu derijige kötürgen» dégen söz (18-ayet) uning padishah

¹⁸ Sen kemineng üstige chüshürgen shundaq shan-sherep toghruluq Dawut Sanga néme diyelisun? Chünki Sen derweqe Öz qulungni Özüng bilisen. ¹⁹ Ah Perwerdigar, péqir qulung üçhün hemde Öz könglüngdiki niyiting boyiche bu barliq ulughluqni körsitip, bu chong ishlarning hemmisini ayan qilding. ²⁰ Ah Perwerdigar, quliqimiz toluq anglighini boyiche Sanga teng kelgüdek héchkim yoq; Séningdin bölek héchbir ilah yoqtur. ²¹ Dunyada qaysi bir el xelqing Israilgha teng kélelisun? Ularni Özüngge xas birdinbir xelq bolush üçhün qutuldurushqa barding hemde Misirdin qutuldurup chiqqan xelqing aldidin yat ellerni qoghlap chiqirip, ulughwar we beheywet ishlar arqiliq Öz namingni tikliding! ²² Sen xelqing Israilni menggü Özüngning xelqing qilding; ah Perwerdigar, Senmu ularning Xudasi boldung. ²³ Ah Perwerdigar, emdi péqir qulung we uning öyi toghruluq qilghan wedeng menggüge emel qilinsun; Sen dégenliring boyiche ishni ada qilghaysen! ²⁴ Amin, wedeng emel qilinsun, shundaqla naming menggü ulughlansun, kishiler: «Samawi qoshunning Serdari Perwerdigar Israilning Xudasi, heqiqeten Israilgha Xudadur!» désun; we shundaq bolup, péqir qulung Dawutning öy-jemeti Séning aldingda mezmur turghuzulsun. ²⁵ Ah Xudayim, Sen péqir qulunggha sanga öy yasaymen, dégen wehiy keltürdüng; shunga qulung Séning aldingda mushundaq dua qilishqa jür'et qildi. ²⁶ Ah Perwerdigar, Sen birdinbir Xudadursen, Sen péqir qulunggha mushundaq ametni bérishni wede qilding; ²⁷ Emdi péqir qulungning öy-jemetige iltipat qilip, uning Séning aldingda menggü turushigha saqlighaysen. Chünki Sen, ah Perwerdigar, péqirning öy-jemetige iltipat qilding we shuning bilen u menggüge bext-iltipatqa nésip bolidu».

Dawut Filistiy, Moabiy we Zobahlarni meghlup qilidu

2Sam. 8:1-15

18¹ Shu ishtin kéyin shundaq boldiki, Dawut Filistiylerge hujum qilip ularni boysundurup, ularning qolidin Gatni we uninggha tewe yéza-kentlerni tartiwaldi. ² U yene Moabiyarlarga hujum qildi; Moabiyar uninggha béqinip, olpan töleydighan boldi.

³ Zobahning padishahi Hadad'ézer öz tewesini Efrat deryasighiche kéngeytishke atlinip chiqqanda, Dawut taki Xamatqa qeder uninggha hujum qildi. ⁴ Dawut uning ming jeng harwisini olja aldi, yette ming atliq leshkirini, yigirme ming piyade leshkirini esir aldi. Dawut barliq jeng harwilirining atlirining péyini qirqitiwétip, peqet yüz harwigha qoshqidek atnala élip qaldi.

Dawut Suriylerni meghlup qilidu

⁵ Demeshqtiki Suriyler Zobahning padishahi Hadad'ézerge yardem bérishke keldi; Dawut Suriylerdin yigirme ikki ming eskerni öltürdi. ⁶ Dawut Suriyediki Demeshq rayonigha qarawul etretlirini turghuzuwidi, Suriyler Dawutqa béqinip, uninggha olpan töleydighan boldi. Dawut qeyerge jengge chiqmisun, Perwerdigar uni qoghdap turdi. ⁷ Dawut Hadad'ézerning xizmetkarliri ishlitidighan altun qalqanlarning hemmisini Yérusalémgha élip qaytti. ⁸ U yene Hadad'ézerge tewe Tibhat bilen kundin ibaret ikki sheherdin nurghun mis olja aldi; kéyinki zamanlarda Sulayman mushu mislarni ishlitip mis köl, mis tüwrükler we bashqa barliq mis eswablarni yasatqan..

⁹ Xamat padishahi Tow Dawutning Zobah padishahi Hadad'ézerning pütün qoshunini meghlup qighanliqini anglap, ¹⁰ Öz oghli Hadoramni Dawutqa salam bérrip, uning Hadad'ézer bilen jeng

bolghanliqini körsitidu. Lékin Xuda bu imtiyazdin yene köp imtiyazlarni qoshup bermekchi. 9-16-ayetlerni qaytidin körüng. «méni ulugh mertiwilik zat dep qariding» — bashqa birxil terjimisi «méni yuqiridiki (shu) insanning qatarida qariding». Bu terjimisi toghra bolsa «yuqiridiki insan», yeni Mesih toghruluq bésharet bolidu.

18:6 «Perwerdigar uni qoghdap turdi» — yaki «Perwerdigar ghelibige érishtürüp turdi».

18:8 «Tibhat» — yaki «Tebah».

18:9 «Tow» — «2Sam.» 9:9de «Toy».

« Tarix-tezkire «1» »

qilip, uni meghlup qilghan ghelibisini tebrikleshke ewetti. Chünki Tow eslide Hadad'ézer bilen daim urushup turatti. Hadoram herxil altun, kümüş, mis eswab-jabduqlarni sowgha qilip ekeldi. ¹¹ Dawut padishah bu eswab-jabduqlarni herqaysi ellerdin, jümlidin Édom, Moab, Ammonlardin, Filistiylerdin we Amaleklerdin olja alghan altun-kümüşler bilen qoshup hem-misini Perwerdigarha béghishlidi.

Dawut Édomlarni meghlup qilidu

¹² Zeruiyaning oghli Abishay «Shor wadisi»da Édomiylardin on sekkiz ming ademni öltürdi. ¹³ Dawut Édomda qarawul etretlirini turghuzdi; Édomlarning hemmisi Dawutqa béqindi. Dawut qeyerge jengge chiqmisun, Perwerdigar uni qoghdap turdi..

Dawutning muhim xizmetkarliri

2Sam. 8:16-18; 20:23-26

¹⁴ Dawut padishah bolup pütün Israil üstige hökümlanliq qilip, barliq xelqige adalet we heq-qaniqliq bilen muamile qildi. ¹⁵ Zeruiyaning oghli Yoab qoshungha serdar, Ahiludning oghli Yehoshafat mirza, ¹⁶ Axitubning oghli Zadok bilen Abiyatarning oghli Abimelek bash kahin, Shawsha katip, ¹⁷ Yehoyadaning oghli Binaya Keretiylar bilen Peletiyelarning yolbashchisi idi; Dawutning oghulliri uning yénidiki emeldarlar boldi..

Dawutning elchiliri haqaretlinidu

2Sam. 10:1-19

19 ¹ Kéyinki waqitlarda shundaq boldiki, Ammonlarning padishahi Nahash öldi; oghli Hanun ornigha padishah boldi. ² Dawut: «Nahash manga iltipat körsetkini üçün, uning oghli Hanungha iltipat körsitimen» dep, atisinging petisige uning könglini sorashqa Hanunning yénigha elchilerni ewetti. Dawutning elchiliri Ammonlarning zémingha yétip kélip, könglini sorighili Hanun bilen körüshmekchi boldi. ³ Lékin Ammonlarning emeldarliri Hanungha: «Dawutni rastla atilirining izzet-hörmitini qilip silige köngül sorighili adem ewetiptu, dep qaramla? Uning xizmetkarlirining özlirining aldilirigha kélishi bu yerni küzitish, aghdurmichiliq qilish, charlash üçün emesmidu?» — dédi. ⁴ Shuning bilen Hanun Dawutning xizmetkarlirini tutup, ularning saqal-burutlirini chüshürgüzüwétip hem kiyimlirining beldin töwinini kestürüwétip andin ularni qoyuwetti. ⁵ Beziler kélip Dawutqa elchilerning ehwalini uqturdi; u ularni kütüwélisheq aldigha adem ewetti, chünki ular tolimu iza-ahanette qalghanidi. Shunga padishah ulargha: «Saqal-burutinglar öskichilik Yérixo shehiride turup andin yénip kélinglar» dédi.

Ammonlar urushqa teyyarlinidu

⁶ Ammonlar özlirining Dawutning nepritige uchrighanliqini bildi, Hanun we Ammonlar Aram-Naharaim, Aram-Maakah we Zobahdin jeng harwisi we atliq leshker yallashqa adem ewetip ming talant kümüş berdi.. ⁷ Ular ottuz ikki ming jeng harwisi, shundaqla Maakah padishahi bilen uning qoshunini yalliwalidi; ular Medebaning aldigha kélip bargah qurdi. Ammonlarmu jeng qilish üçün herqaysi sheherliridin kélip jem bolushti. ⁸ Dawut buni anglap Yoab bilen barliq esker qoshunini ularning aldigha chiqardi. ⁹ Ammonlar chiqip sheher derwazisining al-dida sep tüzüp turdi; jengge atlinip chiqqan padishahlarmu dalada ayrim sep tüzüp turushti.

18:13 «Perwerdigar uni qoghdap turdi — yaki «Perwerdigar ghelibige érishtürüp turdi».

18:17 «Keretiylar bilen Peletiyel» — belkim Dawutqa alahide muhapizetchiler yaki alahide zerbidar eskerler bolushi mumkin idi.

19:6 «Aram-Naharaim» — yaki «Mésopotamiye». «Aram» bolsa Suriyening kona namidir. «ming talant kümüş» — ming talant kümüş 30000 kilogramche bolushi mumkin.

Suriyler bilan Ammonlar meghlup bolup chékinidu

¹⁰ Yoab özining aldi-keynidin hujumgha uchraydighanliqini körüp, pütün Israildin bir qisim serxil ademlerni tallap, Suriyler bilen jeng qilishqa ularni septe turghuzdi; ¹¹ u qalghan ademlirini inisi Abishaygha tapshurdi, shuningdek ular özlirini Ammonlar bilen jeng qilishqa sep qilib teyyarlidi.

¹² Yoab Abishaygha: «Eger Suriyler manga küchlük kelse, sen manga yardem bergeysen; emma Ammonlar sanga küchlük kelse, men bérip sanga yardem bérey. ¹³ Jür'etlik bolghin! Öz xelqimiz üçhün we Xudayimizning sheherliri üçhün baturluq qilayli. Perwerdigar Özige layiq körünginini qilghay! — dédi.

Dawut Suriyler bilan Ammonlarni meghlup qilidu

¹⁴ Emdi Yoab we uning bilen bolghan ademler Suriylerge hujum qilghili chiqti; Suriyler uning aldidin qachti. ¹⁵ Suriylerning qachqanliqini körgen Ammonlarmu Yoabning inisi Abishayning aldidin qéchip, sheherge kiriwaldi. Andin Yoab Yérusalémgha qaytip keldi.

¹⁶ Suriyler bolsa özlirining Israillarning aldida meghlup bolghinini körgende, elchi ewetip, Efrat deryasining u teripidiki Suriylerni chaqirtip keldi. Hadad'ézerning qoshunining serdari bolghan Shofaq ulargha yétekchi idi.

¹⁷ Buningdin xewer tapqan Dawut pütkül Israil xelqini yighip Iordan deryasidin ötüp, Suriylerning yénigha kélip ulargha qarshi sep tüzüp turdi. Dawutning sep tüzgenlikini körgen Suriyler jengge atlandi. ¹⁸ Suriyler Israillarning aldidin qachti; Dawut Suriylerdin yette ming jeng harwiliqini we qiriq ming piyade leshkerni öltürdi we yene Suriylerning serdari Shofaqni öltürdi. ¹⁹ Hadad'ézerning emeldarliri Israil aldida yéngilginini körgende, Dawut bilen sülh qilib uninggha béqindi; shuningdin kéyin Suriyler ikkinchi Ammoniylargha yardem bérishni xalimaydighan boldi.

Yoabning Ammonlarning paytexti Rabbahni hujum qilib alghanliqi

2Sam. 12:26-31

20¹ Shundaq boldiki, yéngi yilning béshida, padishahlar jengge atlangan waqitta, Yoab küchlük qisimni bashlap kélip, Ammonlarning yerlirini weyran qilib, andin Rabbahni muhasirige aldi. U chaghda Dawut Yérusalémda turuwatatti. Yoab Rabbahgha hujum qilib sheherni weyran qilib tashlidi. ² Dawut ularning padishahining béshidin tajni éliwidi (altuningning éghirliqi bir talant chiqti, uninggha yaqutlar qondurulghanidi), kishiler bu tajni Dawutning béshigha kiydürüp qoydi. Dawut sheherdin yene nurgun jeng gheniyetlirini élip ketti. ³ U yene sheherdiki xelqni élip chiqip here, jotu we palta bilen ishleshke saldi; Dawut Ammonning herqaysi sheherliridiki xelqlernimu shundaq ishletti; andin Dawut köpchilik bilen Yérusalémgha qaytti.

19:18 « qiriq ming piyade leshker » — yaki « qiriq ming atliq ». «2Sam.» 10:18ni körüng. Uningda «yette yüz jeng harwisi» déyilidu. Perqining sewebi belkim: (1) qolimizdiki köchürmilerde köchürgüchining sewenlikli bolushi mumkin; (2) ikki ayyete xatirilengen sanlarni hésablash nuqtisi oxshimaydighan bolushi mumkin.

19:19 «Hadad'ézerning emeldarliri» — yaki «Hadad'ézerge béqinghanlar» — «2Sam.» 10:19ni körüng

20:1 «yéngi yilning béshida» — Xuda Yehudiy xelqige tapshurghan kalénder boyiche «yéngi yil» etiyazda bashlinatti («Mis.» 12:2).

20:2 «Dawut ularning padishahining béshidin tajni éliwidi ...» — yaki «Dawut buti Milkomning béshidin tajni éliwidi ...». «éghirliqi bir talant» — bir talant belkim 30 kilogram idi.

20:2 2Sam. 12:30

Dawut Filistiyerni uch qetim meglup qilidu. Töt gigantning qetl qilinishi

2Sam. 21:18-22

⁴ Shu weqedin kéyin Israillar Gezerde Filistiyer bilen soqushti; u chaghda Xushatliq Sibbikay Refaiylardin bolghan Sippay isimlik birini öltürüwetti, Filistiyer tiz pükti.⁵ Kéyinche Israillar bilen Filistiyer yene soqushti; Yairning oghli Elhanen Gatliq Goliyatning inisi Laxmini öltürdi; bu ademning neyzisining destisi bapkarning oqidek tom idi.⁶ Kéyinki waqitlarda Gatta yene soqush boldi; u yerde nahayiti bestlik bir adem bar idi, uning qolidimu, putidimu altidin barmaq bolup, jemi yigirme töt barmiqi bar idi; umu Refaiylardin idi.⁷ Bu adem Israillarni tillighili turuwidi, Dawutning akisi Shimiyaning oghli Yonatan chiqip uni öltürüwetti.⁸ Bular Gatliq Rafaning ewladliri bolup, hemmisi Dawut we uning xizmetkarlirining qolida öldi.

Dawutning gunahi — u ahalini sanaqtin ötküzidu

2Sam. 24:1-25

21¹ Sheytan Israillargha zerbe bérish üçün, Dawutni Israillarni sanaqtin ötküzüshke éziqturdi.² Shunga Dawut Yoabqa we xelqning yoblashchilighiga: «Siler Beer-Shébadin Danghiche arilap Israillarni sanaqtin ötküzüp kélip méning bilen körüshunglar, ularning sanini biley» dédi.³ Lékin Yoab jawaben: — «Perwerdigar Öz xelqini hazir meyli qanchilik bolsun, yüz hesse ashuruwetkey. Lékin i xojam padishahim, ularning hemmisi özüngning xizmitingde turuwatqanlar emesmu? Xojam bu ishni zadi néme dep telep qilidu? Xojam Israilni némishqa gunahqa muptila qilidila?» — dédi.

⁴ Lékin padishahning sözi Yoabning sözini bésip chüshti; shunga Yoab chiqip pütün Israil zéminini arilap Yérusalémgha qaytip keldi.⁵ Yoab sanaqtin ötküzülgen xelqning sanini Dawutqa melum qildi; pütün Israilda qolida qilich kütüreydighan ademler bir milyon bir yüz ming; Yehudalardin qolida qilich kütüreydighan ademler töt yüz yetmiş ming bolup chiqti.⁶ Biraq Lawiylar bilen Binyaminlarla sanaqqa kirmidi; chünki padishahning bu buyruqi Yoabning neziride yirginchlik idi.

Perwerdigar jaza chüshüridu

⁷ Xuda bu ishni yaman körgechke, Israillargha zerbe berdi.⁸ Dawut Xudagha: «Men bu ishni qilip chong gunah ötküzüptimen; emdi menki qulungning bu qebihlikini kechürüshingni tiley-men, chünki men tolimu exmiqane ish qiptimen» — dédi.

⁹ Perwerdigar Dawutning aldin körgüchisi bolghan Gadqa: ¹⁰ Sen bérrip Dawutqa éytip: «Perwerdigar mundaq deyduki, Men sanga uch bala-qazani aldingda qoyimen; shuningdin birini talliwal, Men shuni béshinglarga chüshürimen» dégin, — dédi.

¹¹ Shuning bilen Gad Dawutning yénigha kélip: «Perwerdigar mundaq deydu: ¹² «Qéni tallighin: Ya uch yil acharchiliqta qélishstin, ya uch ay düshmenlerning aldidin qéchip, yawliring teripi-

20:4 «Refaiylar» — belkim gigantlar idi. «2Sam.» 21:16-22ni köring.

20:6 «Refaiylar» — ibranij tilida «Rafaning nesli» dégen sözler bilen ipadiliniidu. Démek, «Refaiylar» Rafaning ewladliri.

21:1 «Sheytan Israillargha zerbe bérish üçün, Dawutni Israillarni sanaqtin ötküzüshke éziqturdi» — «sanaqtin ötküzüsh» dégen söz Israilling eskiriy küchini közde tutidu. 5-ayetni köring.

-Bashqa birxil terjimisi «Düshmenning Israillargha zerbe bermekchi bolghini Dawutni Israillarni sanaqtin ötküzüshke aldiratti» («Sheytan» we «düshmen» ibranij tilida bir söz bilenla ipadiliniidu). Bizningche «éziqturidu» yaki «aldiratti» dégen söz bir rohiy küchning mewjutluqini körsitidu, shunga «Sheytan» dep terjime qilduq. «2Sam.» 24:1nimu köring.

21:2 «Beer-Shébadin Danghiche» — «Beer-Shéba» Israil zénimining eng jenubiy chétide, «Dan» bolsa eng shimaliy chétide idi.

21:3 «Xojam Israilni némishqa gunahqa muptila qilidila?» — qiziq yéri shuki, Yoab adette Xudadin anche qorqmaydighan adem bolup, mushu waqitlarda xojisigha qarighanda, Xudaning iradisini obdan biletti. «Xelqni sanaqtin ötküzüsh» dégen gunah toghruluq «Samuil»diki «qoshumche söz»imizde azraq toxtilimiz.

21:7 «Xuda bu ishni yaman körgechke, Israillargha zerbe berdi» — némishqa «xelqni sanaqtin ötküzüsh» gunah hésabliniudu? Bu toghruluq «Samuil»diki «qoshumche söz»imizni köring.

din qoqhap qilichlinishidin we yaki üç kün Perwerdigarning qilichining urushi — yeni waba késilining zéminda tarqilishi, Perwerdigarning Perishtisining Israilning pütün chégrisini xarab qilishidin birini tallighin». Emdi oylinip kör, bir néme dégin; men méni ewetküchige néme dep jawap bérey?» dédi. ¹³ Dawut Gadqa: «Men bek qattiq tenglikte qaldim; emdi Perwerdigarning qoligha chüshey deymen, chünki U tolimu shepqtliktur. Peqet insanlarning qoligha chüşmimsem, deymen» dédi.

¹⁴ Shu seweblik Perwerdigar Israilgha waba tarqatti; Israillardin yetmish ming adem öldi.

¹⁵ Xuda Yérusalémni weyran qilip tashlash üçün bir Perishtini ewetti; u weyran qiliwatqanda, Perwerdigar ehwalni körüp özi chüşürgen bu bala-qazadin pushayman qilip qaldi-de, weyran qilghuchi Perishtige: «Bes! Emdi qolungni tart!» dédi. U chaghda Perwerdigarning Perishtisi Yebusiy Ornanning xaminining yénida turatti. ¹⁶ Dawut bëshini kötürüp, Perwerdigarning Perishtisining asman bilen yerning ariliqida, qolidiki ghilaptin sughurghan qilichini Yérusalémgha tenglep turghanliqini kördi. Dawut bilen aqsqaqallarning hemmisi böz rextke oralghan halda yerge düm yiqildi. ¹⁷ Dawut Xudagha: «Xelqning sanini élip chiqishni buyrughuchi men emesmu? Gunah qilip bu rezillik ötküzgüchi mendurmen; bu bir pada qoylar bolsa, zadi néme qildi? Ah, Perwerdigar Xudayim, qolung Öz xelqingge emes, belki manga we méning jemetimge chüşkey, wabani Öz xelqingning üstige chüşürmigeysen!» dédi.

Dawut qurbangah sélip qurbanliq sunidu

¹⁸ Perwerdigarning Perishtisi Gadqa: Sen béríp Dawutqa éytqin, u Yebusiy Ornanning xaminigha chiqip Perwerdigargha bir qurbangah salsun, déwidi, ¹⁹ Dawut Gadning Perwerdigarning namida éytqini boyiche shu yerge chiqti. ²⁰ U chaghda Ornan bughday tépiwatatti; Ornan burulup Perishtini körüp, özi töt oghli bilen möküwalghanidi. ²¹ Dawut Ornanning yénigha kelgende, u bëshini kötürüp Dawutni körüp, xamandin chiqip keldi-de, bëshini yerge tegküdek éyip Dawutqa tezim qildi.

²² Dawut Ornangha: «Xelq ichide taralghan wabani tosüp qélish üçün, mushu xamanni we etrapidiki yerni manga sétip berseng, bu yerde Perwerdigargha atap bir qurbangah salay deymen. Sen toluq baha qoyup bu yéringni manga sétip berseng» dédi.

²³ — Alsila, ghojam padishahimning qandaq qilghusi kelse shundaq qilghay; qarisila, qurbanliq qilishqa kalilarni bérey, xaman tépidighan tirnilarni otun qilip qalisila, bughdayni ash hediyesige ishletsile; bularning hemmisini men özlirige tuttum, dédi Ornan Dawutqa.

²⁴ «Yaq», — dédi Dawut Ornangha, — «qandaqla bolmisun men toluq bahasi boyiche sétiwalimen; chünki men séningkini éliwélip Perwerdigargha atisam bolmaydu, bedel tölimey köydürme qurbanliqni hergiz sunmaymen».

²⁵ Shuning bilen Dawut alte yüz shekel altunni ölçep Ornangha béríp u yerni sétiwaldi..

²⁶ Dawut u yerge Perwerdigargha atap bir qurbangah saldi we köydürme qurbanliq we inaqliq qurbanliq sunup, Perwerdigargha nida qildi; Perwerdigar uning tiligini qobul körüp, jawaben asmandin köydürme qurbanliq qurbangahigha ot chüşürdi.

²⁷ Perwerdigar Perishtisini buyruwidi, U qilichini qaytidin ghilipigha saldi.

Muqeddes ibadexana sélissh ornini békitish

²⁸ U chaghda, Dawut Perwerdigarning Yebusiyarlardin bolghan Ornanning xaminida uning tiliki-ge jawab bergenlikini körüp, shu yerde qurbanliq sunushqa bashlidi. ²⁹ U chaghda, Musa chölde yasatqan Perwerdigarning chédiri we köydürme qurbanliq qurbangahi Gibéonning égziliklide

21:15 «Ornan» — yaki «Arawna». «2Sam.» 24:16ni körüng.

21:25 «alte yüz shekel altun» — 600 shekel 7 kilogramche bolatti. «2Sam.» 24:24 boyiche u «xaman we kalilar» üçün 50 shekel kümüş béridu. Mushu yerde u shubhisizki Ornanning pütkül «yer»ini sétiwaldi.

idi; ³⁰ lékin Dawut Perwerdigarning Perishtisining qilichidin qorqub, u yerning aldigha bérip Xudadin yol sorashqa jür'et qilalmaytti.

22¹ Shunga Dawut: «Mana bu Perwerdigar Xudaning öyi bolidighan jay, mana bu Israil üchün köydürme qurbanliq sunidighan qurbangah bolidu» — dédi.

Muqeddes ibadetxana salidighan matéryallarni hazirlash

² Dawut Perwerdigarning öyini saldurush üchün Israil zéminidiki yat eldikilerni yigishni buyrudi hem tashlarni oyushqa tashchilarni teyinli. ³ Ishik-derwazilargha ishlitishke miq we gire-baldaq yashash üchün nurghun tömür teyyarlidi; yene nurghun mis teyyarlidiki, uning éghirliqini tarazilap bolmaytti; ⁴ u yene san-sanaqsiz kédir yaghichi teyyarlidi, chünki Zidonluqlar bilen Turluqlar Dawutqa nurghun kédir yaghichi yetküzüp bergeni. ⁵ Dawut könglide: «Oghlum Sulayman téxi yash, bir yumran köchet xalas, Perwerdigargha sélinidighan öy nahayiti beheywet we katta bolushi, shan-shöhriti barliq yurtlargha yéyilishi kérek; shuning bilen bu öyge kétédighan matéryallarni hazirlap qoyushum kérek» dep oylidi. Shunga Dawut ölüstün ilgiri nurghun matéryal hazirlap qoydi.

Dawut Sulaymangha muqeddes öy sélishni wesiyet qilidu

⁶ Dawut oghli Sulaymani qichqirip uninggha Israilning Xudasi bolghan Perwerdigargha öy sélishni tapildi. ⁷ Dawut Sulaymangha mundaq dédi: «I oghlum, men eslide Perwerdigar Xudayimning namigha atap bir öy sélishni oylighan, ⁸ lékin Perwerdigarning manga: «Sen nurghun ademning qénini töktüng, nurghun chong jenglerni qilding; séning Méning namigha atap öy sélishinggha bolmaydu, chünki sen Méning aldında nurghun ademning qénini yerge töktüng. ⁹ Qara, séningdin bir oghul törüliidu; u aram-tinchliq adimi bolidu, Men uni her tereptiki dühmenliridin aram tapquzimen; uning ismi derweqe Sulayman atilidu, u texttiki künliride Men Israilgha aram-tinchliq we asayishliq ata qilimen. ¹⁰ U Méning namigha atap öy salidu; u Manga oghul bolidu, Men uninggha ata bolimen; Men uning Israil üstidiki padis-hahliq textini menggü mezmüt qilimen» dégen söz-kalami manga yetti.

¹¹ I oghlum, emdi Perwerdigar séning bilen bille bolghay! Shuning bilen yolung rawan bolup, Uning séning toghruluq bergén wedisi boyiche Perwerdigar Xudayingning öyini salisen. ¹² Perwerdigar sanga pem we eqil bergey we Israilni idare qilishqa körsetme bergey, séni Perwerdigar Xudayingning muqeddes qanunigha emel qilidighan qilghay. ¹³ Shu waqitta, Perwerdigar Israilar üchün Musagha tapshurghan belgilime-hökümlerge emel qilsang, yolung rawan bolidu. Qeyser, batur bol! Qorqma, hoduqupmu ketme. ¹⁴ Qara, men Perwerdigarning öyi üchün japa-müsheqqetlirim arqiliq yüz ming talant altun, ming ming talant kümüş we intayin köp, san-sanaqsiz mis, tömür teyyarlidim; yene yaghach we tash teyyarlidim; buninggha yene sen qoshsang bolidu. ¹⁵ Buningdin bashqa séningde yene tash kesküchi, tamchi, yaghachchi hem herxil xizmetlerni qilalaydighan nurghun ustilar bar; ¹⁶ altun-kümüş, mis, tömür bolsa san-sanaqsiz; sen ishqa tutushushqa ornungdin tur, Perwerdigarim séning bilen bille bolghay!».

22:3 «gire-baldaq» — yaki «ilmek-ilgekler».

22:9 «uning ismi derweqe Sulayman atilidu» — «Sulayman» dégen isim ibraniy tilidiki «shalom» (tinchliq, xatirjemlik) ke baghliq (ereb tilida «salam»).

22:13 «hoduqupmu ketme» — yaki «gheyretsiz bolma».

22:14 «yüz ming talant altun» — az dégende 3000 tonna altun. «ming ming talant» — az dégende 30000 tonna kümüş.

22:16 «altun-kümüş, mis, tömür bolsa san-sanaqsiz» — yaki «zergar, misker, tömürchiler bolsa sanaqsizdur».

Dawut emeldarlarga Sulaymanning öy sélishga yordemlishishni wesiyet qilidu

¹⁷ Dawut yene Israildiki emeldarlarga oghli Sulaymangha yordem bérishni tapilap: ¹⁸ «Xundayinglar bolghan Perwerdigar siler bilen bille emesmu? Her etrapinglarda silerge tincharamliq bergen emesmu? Chünki U bu zémindiki ahalini qolumgha tapshurdi; zémín Perwerdigarning aldida we xelqining aldida tizginlendi. ¹⁹ Emdi siler pütün qelbinglar, pütün jéninglar bilen qet'iy niyetke kélip, Xudayinglar bolghan Perwerdigarni izlenglar; Perwerdigarning ehde sanduqini we Xudaning muqeddesxanisidiki qacha-eswablrini Uning namigha atap sélíngan öyige apirip qoyush üçhün, Perwerdigar Xudaning muqeddesxanisini sélíshqa ornunglardin qopunglar!» dédi.

Lawiylarning wezipisi we guruppilinishi

23 ¹ Dawut qérip künliri toshay dep qalghanda, oghli Sulaymanni Israil üstige padishah qilip tiklidi. ² Dawut Israildiki emeldarlarni, kahinlarni we Lawiylarni yighdi. ³ Lawiylardin ottuz yashtin ashqanlarning hemmisi sanaqtin ötküzüldi; tizimlanghini boyiche, ulardin erler jemiy ottuz sekkiz ming kishi idi. ⁴ Dawut: «Bularning ichide yigirme töt ming kishi Perwerdigarning öyini bashqurush xizmitige, alte ming kishi emeldar we sotchiliqqa, ⁵ töt ming kishi derwaziwenlikke we yene töt ming kishi men yasighan sazlar bilen Perwerdigargha hemdusana oqush ishigha qoyulsun» — dédi. ⁶ Dawut ularni Lawiyning oghli Gershon, Kohat we Merari jemetliri boyiche guruppilargha böldi: —

⁷ Gershoniylardin Ladan bilen Shimey bar idi; ⁸ Ladanning oghli: tunji oghli Yehiyel, yene Zitam bilen Yoéldin ibaret üç kishi idi; ⁹ Shimeyning oghlidin Shélomit, Haziye we Harandin ibaret üç kishi idi; yuqiriqilar Ladanning jemet bashliqliri idi. ¹⁰ Shimeyning oghulliri Jahat, Zina, Yeush we Bériyah, bu tötéylenning hemmisi Shimeyning oghli idi. ¹¹ Jahat tunji oghul, Ziza ikkinchi oghul idi; Yeush bilen Bériyahning ewladliri köp bolmighachqa, bir jemet guruppisi dep hésablanghan. ¹² Kohatning oghulliri Amram, Izhar, Hébron we Uzziyeldin ibaret töt kishi idi.

¹³ Amramning oghli Harun bilen Musa idi. Harun bilen uning ewladliri eng muqeddes buyumlarni paklash, Perwerdigarning aldida menggüge qurbanliqlarni sunush, uning xizmitini qilish, menggü uning namidin bext tilep dua bérishke ayrilghanidi. ¹⁴ Xudaning adimi Musagha kelsek, uning ewladliri Lawiy qebilisidin dep hésablinip pütülgen. ¹⁵ Musaning oghli Gershom bilen Eliézer idi. ¹⁶ Gershomning oghulliridin Shebuyel chong oghli idi. ¹⁷ Eliézerning oghli Rehabiya idi; Eliézerning bashqa oghli bolmighan, lékin Rehabiyaning oghulliri nahayiti köp idi.

¹⁸ Izharning tunji oghli Shélomit idi. ¹⁹ Hébronning oghulliri: tunji oghli Yériya, ikkinchi oghli Amariya, üçinchi oghli Yahaziyel, tötinchi oghli Jekamiyam idi. ²⁰ Uzziyelning oghulliri: tunji oghli Mikah, ikkinchi oghli Yishiya idi.

²¹ Merarining oghli Mahli bilen Mushi idi; Mahlining oghli Eliazar bilen Kish idi. ²² Eliazar ölgende oghli yoq, qizlirila bar idi; ularning tughqanliri, yeni Kishning oghulliri u qizlarni emrige aldi. ²³ Mushining Mahli, Éder we Yeremot dégen üçla oghli bar idi.

²⁴ Yuqiriqlarning hemmisi Lawiyning ewladliri bolup, jemetliri boyiche, yeni jemet bashliri boyiche yigirme yashtin ashqan erkekle royxetke élingan; ular Perwerdigarning öyidiki wezipilerni öteshke ismiliri boyiche tizimlanghanidi.

22:19 «Emdi siler pütün qelbinglar, pütün jéninglar bilen qet'iy niyetke kélip, Xudayinglar bolghan Perwerdigarni izlenglar» — ibranii tilida «Emdi Perwerdigar Xudayinglarni izleshke jan-dilinglarni ching qilinglar» dégen bilen ipadiliniidu.

23:10 «Zina» — 11-ayette «Ziza».

23:13 «qurbanliqlarni sunush» — yaki «xushbuy yéqish».

23:17 «Eliézerning oghli» — ibranii tilida «Eliézerning oghulliri».

²⁵ Chünki Dawut: «Israilning Xudasi Perwerdigar Öz xelqige aram bérip, Özi menggü Yéru-salémda makan qilidu; ²⁶ shuning bilen Lawiylarning muqeddes chédirni we uning ichidiki herqaysi qacha-eswablarni kótürüp yürüshning hajiti yoq» dégenidi. ²⁷ Shunga Dawutning jan üzüş aldidiki wesiyiti boyiche, Lawiylarning yigirme yashtin yuqirilirining hemmisi sanaqtin ötküzülgenidi. ²⁸ Ularning wezipisi bolsa Harunning ewladirining yénida turup, Perwerdigarning öyining ishlirini qilish idi; ular hoyla-aramlarni bashqurush, barliq muqeddes buyumlarni pakiz tutush, qisqisi, Perwerdigarning öyining xizmet wezipilirini béjirishke mes'ul idi; ²⁹ yene «tizilghan teqdim nan», ash hediye unliri, pétir qoturmachlar, qazan nanliri we mayliq nanlarga, shundaqla herxil ölchesh eswablarigha mes'ul idi; ³⁰ ular yene herküni etigende öre turup Perwerdigargha teshekkür éytip hemdusana oquytti, herküni kechlikimu shundaq qilatti. ³¹ Yene shabat küni, her yéngi ayda, shuningdek békitilgen héyt-bayramlarda sunulidighan barliq köydürme qurbanliqlargha mes'ul idi. Özlirige qaritilghan belgilime boyiche, ular daim Perwerdigarning aldigha békitilgen sani we nöwiti bilen xizmette turatti. ³² Ular jamaet chédirini hem muqeddes jayni baqatti, shundaqla özlirining Perwerdigarning öyidiki xizmette boluwatqan qérindashliri, yeni Harunning ewladirigha qaraytti.

Dawut kahinlarni nöwet-guruppilargha bölüdi

24¹ Harun ewladirining nöwetchilikke bölünüshi töwendikiche: Harunning oghli Nadab, Abihu, Eliazar we Itamar. ² Nadab bilen Abihu atisidin burun ölüp ketken hem perzent körmigenidi; shunga Eliazar bilen Itamar kahinliqni tutatti. ³ Dawut we Eliazarning ewladiridin Zadok we Itamarning ewladiridin Aximelek ularning qérindashlirini guruppilargha bölüp, wezipisi boyiche ishqa qoydi; ⁴ Eliazarning ewladiridin jemet béshi bolghanlar Itamarning ewladiridin jemet béshi bolghanlardin köp ikenlikini bilip, ularni shuninggha asasen ayrip nöwet-guruppilargha bölüdi. Eliazarning ewladiridin jemet béshi bolghanlar on alte kishi idi, Itamarning ewladiridin jemet béshi bolghanlar sekkiz kishi idi; ⁵ ular chek tashlash yoli bilen tengshep nöwet-guruppilargha bölündi. Shundaq qilip muqeddesxanidiki ishlargha mes'ul bolghanlar we Xudaning aldidiki ishlargha mes'ul bolghanlar hem Eliazarning ewladiridinmu hem Itamarning ewladiridinmu boldi. ⁶ Lawiy Netanelning oghli Shémaya katip bolsa padishah, emeldarlar, kahin Zadok, Abiyatarning oghli Aximelek, shundaqla kahinlarning we Lawiylarning jemet bashliqliri aldida ularning ismini pütüp qoydi. Eliazarning ewladiri ichidin bir jemet tallandi, andin Itamarning ewladiri ichidinmu bir jemet tallandi.

⁷ Birinchi chek Yehoyaribqa, ikkinchi chek Yedayagha, ⁸ üçinchi chek Harimgha, tötinchi chek Séorimgha, ⁹ beshinchi chek Malkiyagha, altinchi chek Miyamingha, ¹⁰ yettinchi chek Hakkozgha, sekkizinchi chek Abiyagha, ¹¹ toqquzinchi chek Yeshuagha, oninchi chek Shékaniyagha, ¹² on birinchi chek Eliyashibqa, on ikkinchi chek Yakimgha, ¹³ on üçinchi chek Huppagha, on tötinchi chek Yeshebiabqa, ¹⁴ on beshinchi chek Bilgahqa, on altinchi chek Immerge, ¹⁵ on yettinchi chek Hézirgha, on sekkizinchi chek Happezege, ¹⁶ on toqquzinchi chek Pitahiyagha, yigirminchi chek Yehezkelge, ¹⁷ yigirme birinchi chek Yaqingha, yigirme ikkinchi chek Gamulgha, ¹⁸ yigirme üçinchi chek Délayagha, yigirme tötinchi chek Maaziyagha chiqti. ¹⁹ Mana bu ularning xizmet tertipi; bu Israilning Xudasi Perwerdigar ularning atisi Harunning wastisi bilen buyrughan nizam boyiche, Perwerdigarning öyige kirish nöwiti idi.

23:31 «Yene shabat küni, her yéngi ayda, shuningdek békitilgen héyt-bayramlarda sunulidighan barliq köydürme qurbanliqlargha mes'ul idi» — Lawiylar özliri qurbanliqlarni sunmaytti, biraq ularni teyyarlashqa mes'ul idi.

24:5 «muqeddesxanidiki ishlargha mes'ul bolghanlar» — belkim ibadetxanidiki ishlarni körsitidu; «Xudaning aldidiki ishlargha mes'ul bolghanlar» bolsa belkim sot-soraq ishlirigha mes'ul idi. Eliazar we Itamar dégen ikki jemetin ikki xil wezipini üstige alghanlar bar idi.

24:16 «Yehezkel» — Ezakiyal dégen ismining bashqa bir shekli.

Lawiyning bashqa ewladlirining wezipisi

²⁰ Lawiyning qalghan ewladliri munular: Amramning ewladliridin Shubayel; Shubayelning ewladliri ichide Yehdéya bar idi. ²¹ Rehabiyagha kelsek, uning oghulliri, jümlidin tunji oghli Yishiya bar idi. ²² Izharning oghulliri ichide Shélotom; Shélotomning oghulliri ichide Jahat bar idi. ²³ Hébronning oghulliri: tunji oghli Yeriya, ikkinchisi Amariya, üçinchisi Yahaziyel, tötinchisi Jekamiyam idi. ²⁴ Uzziyelning oghulliri: Mikah; Mikahning oghulliridin Shamir bar idi. ²⁵ Mikahning inisi Isshiya idi; Yisshiyaning oghulliri ichide Zekeriya bar idi. ²⁶ Merarining oghulliri: Mahli we Mushi; Yaaziyaning oghli Béno idi. ²⁷ Merarining oghli Yaaziya din bolghan ewladliri Béno, Shoham, Zakkur we Ibrî bar idi. ²⁸ Mahlining oghli Eliazar idi; Eliazarning oghli yoq idi. ²⁹ Kishke kelsek, uning oghulliri ichide Yerahmiyel bar idi. ³⁰ Mushining oghulliri Mahli, Éder we Yerimot idi. Yuqiriqilarning hemmisi Lawiyning ewladliri bolup, jemetliri boyiche pütülgenidi. ³¹ Ularmu ularning qérindashliri Harunning ewladlirigha oxshash, Dawut padishah, Zadok, Aximelek we shuningdek kahinlar we Lawiylarning jemet bashliqlirining aldida chek tartti; herqaysi jemet bashliri we ularning tughqanliridin eng kichiklirimu oxshashla chek tartti...

Dawut neghmichilerni teshkil qilidu

25¹ Dawut bilen qoshunning serdarliri Asaf, Héman we Yedutunlarning oghullirighimu wezipe yüklep, ularni chiltar, tembur we jang-janglar chélip, bésharet bérish xizmitige qoydi. Ulardin wezipige qoyulghanlarning sani töwendikiche: ² Asafning oghulliridin Zakkur, Yüsüp, Nitaniya we Asharilah bar idi; Asafning oghullirining hemmisi Asafning körsetmisige qaraytti; Asaf padishahning körsetmisi boyiche bésharet bérip sözleytti.

³ Yedutungha kelgende, uning Gedaliya, Zéri, Yeshaya, Shimey, Hashabiya we Mattitayah dégen alte oghli bolup, atisi Yedutunning körsetmisige qaraytti. Yedutun Perwerdigargha teshekkür éytip medhiye oqush üçün chiltar chélip bésharet béretti.

⁴ Hémanning bolsa, uning Bukkiya, Mattaniya, Uzziyel, Shebuyel, Yerimot, Hananiya, Hanani, Eliyata, Giddalti we Romamti-Ézer, Yoshbikasha, Malloti, Hotir we Maxaziot dégen oghulliri bar idi. ⁵ Bularning hemmisi Hémanning oghulliri bolup, Xudagha bolghan medhiyisini yangritish üçün qoyulghan (Héman bolsa padishahqa Xudaning söz-kalamini yetküzidighan aldin körgüchi idi); Xuda Hémangha on töt oghul, üç qiz ata qilghanidi. ⁶ Bularning hemmisi atilirining bashlamchiliqida bolup, Perwerdigarning öyide neghme-nawa qilish üçün, jang-jang, tembur we chiltar chélip Xudaning öyidiki wezipisini öteytti. Asaf, Yedutun we Héman bu ishlarda padishahning körsetmisige qaraytti. ⁷ Ular we ularning qérindashlirining sani jemiy

24:23 «Hébronning oghulliri» — bezi kona köchürmilerde peqet «uning oghulliri» déyilidu. Lékin 23:19ni körüng.

24:26 «Merarining oghulliri: Mahli we Mushi; Yaaziyaning oghli Béno idi» — bu ayetning bashqa birnecheke xil terjimiliri bar.

24:31 «Ularmu ularning qérindashliri Harunning ewladlirigha oxshash,... herqaysi jemet bashliri we ularning tughqanliridin eng kichiklirimu oxshashla chek tartti.» — mushu qalghan Lawiylarning néme wezipiliri barliq mushu yerde éniq éytilmaydu.

25:3 «Gedaliya, Zéri, Yeshaya, Shimey, Hashabiya we Mattitayah» — bezi kona köchürmilerde «Shimey» dégen isim yoqap ketken.

25:5 «Xudagha bolghan medhiyisini yangritish» — ibranii tilida «münggüzni (yaki burghini) kötürüsh» dégen sözler bilen ipadiliniidu. Münggüz bolsa ademning (yaki Xudaning) ulughluqni körsitidu. «Xudagha bolghan medhiyisini yangritish» — Hémanning qizlirimu bu medhiye xizmitide idi.

—Toluq ayetning bashqa birxil terjimisi: «Bularning hemmisi Hémanning oghulliri bolup, Xudaning Hémangha bolghan söz-kalamini boyiche uning izzet-hörmitini kötürüsh üçün uninggha bérilgenidi (Héman bolsa padishahning aldin körgüchisi idi); Xuda Hémangha on töt oghul, üç qiz ata qilghanidi».

25:6 «Bularning hemmisi atilirining bashlamchiliqida bolup...» — «atiliri» Asaf, Yedutun we Hémandin ibaret. Asaf we Hémanlar herbiri Zeburdiki nechche küylerni yazghan (mesilen 50-, 73-82-küy, 88-küy. Yedutun 39-, 62- we 77-küyde tilgha élinidu).

ikki yüz seksen sekkiz idi (ular hemmisi Perwerdigarni medhiyilesh neghme-nawaliqida alahide terbiye korgan, küy éytishqa usta idi).⁸ Bular chong-kichikige, ustaz-shagirtliqigha qarimay hemmisi birdek chek tartip guruppilargha bölüngenidi.

Yigirme töt medhiyilesh guruppisi

⁹ Birinchi chek Asafning ogfli Yüsüpke, ikkinchi chek Gedaliyagha chiqti; u, uning iniliri we oghulliri bolup jemiý on ikki kishi idi; ¹⁰ üçinchi chek Zakkurgha chiqti; u, uning oghulliri we iniliri bolup jemiý on ikki kishi idi; ¹¹ tötinchi chek Izrigha chiqti; u, uning oghulliri we iniliri bolup jemiý on ikki kishi idi; ¹² beshinchi chek Netaniyagha chiqti; u uning oghulliri we iniliri bolup jemiý on ikki kishi idi; ¹³ altinchi chek Bukkiyagha chiqti; u, uning oghulliri we iniliri bolup on ikki kishi idi; ¹⁴ yettinchi chek Yesharilahqa chiqti; u, uning oghulliri we iniliri bolup jemiý on ikki kishi idi; ¹⁵ sekkizinchi chek Yeshayagha chiqti; u, uning oghulliri we iniliri bolup jemiý on ikki kishi idi; ¹⁶ toqquzinchi chek Mattaniyagha chiqti; u, uning oghulliri we iniliri bolup jemiý on ikki kishi idi; ¹⁷ oninchi chek Shimeyge chiqti; u, uning oghulliri we iniliri bolup jemiý on ikki kishi idi; ¹⁸ on birinchi chek Azarelge chiqti; u we uning oghulliri, iniliri bolup jemiý on ikki kishi idi; ¹⁹ on ikkinchi chek Hasabiyagha chiqti; u, uning oghulliri we iniliri bolup jemiý on ikki kishi idi; ²⁰ on üçinchi chek Shubayelge chiqti; u, uning oghulliri we iniliri bolup jemiý on ikki kishi idi; ²¹ on tötinchi chek Mattitiahqa chiqti; u, uning oghulliri we iniliri bolup jemiý on ikki kishi idi; ²² on beshinchi chek Yerimotqa chiqti; u, uning oghulliri we iniliri bolup jemiý on ikki kishi idi; ²³ on altinchi chek Hananiyagha chiqti; u, uning oghulliri we iniliri bolup jemiý on ikki kishi idi; ²⁴ on yettinchi chek Yoshbikashagha chiqti; u, uning oghulliri we iniliri bolup jemiý on ikki kishi idi; ²⁵ on sekkizinchi chek Hananigha chiqti; u, uning oghulliri we iniliri bolup jemiý on ikki kishi idi; ²⁶ on toqquzinchi chek Mallotigha chiqti; u, uning oghulliri we iniliri bolup jemiý on ikki kishi idi; ²⁷ yigirminchi chek Eliyatagha chiqti; u, uning oghulliri we iniliri bolup jemiý on ikki kishi idi; ²⁸ yigirme birinchi chek Hotirgha chiqti; u, uning oghulliri we iniliri bolup jemiý on ikki kishi idi; ²⁹ yigirme ikkinchi chek Giddaltigha chiqti; u, uning oghulliri we iniliri bolup jemiý on ikki kishi idi; ³⁰ yigirme üçinchi chek Maxaziotqa chiqti; u, uning oghulliri we iniliri bolup jemiý on ikki kishi idi; ³¹ yigirme tötinchi chek Romanti-Ézerge chiqti; u, uning oghulliri we iniliri bolup jemiý on ikki kishi idi.

Derwaziwenlarning guruppilinishi

26¹ Derwaziwenlarning guruppilinishi töwendikidek boldi: Korah jemetidikilerdin Asafning ewladliri ichide Korening ogfli Meshelemiya bar idi. ² Meshelemiyaning birnechche ogfli bolup, tunjisi Zekeriya, ikkinchisi Yediyayel, üçinchisi Zebadiya, tötinchisi Yatniyel, ³ beshinchisi Élam, altinchisi Yehohanan, yettinchisi Elyoyinay idi. ⁴ Obed-Édomning oghulliri: tunji ogfli Shémaya, ikkinchisi Yehozabad, üçinchisi Yoah, tötinchisi Sakar, beshinchisi Netanel, ⁵ altinchisi Ammiyel, yettinchisi Issakar, sekkizinchisi Péultay; derwege Xuda Obed-Édomgha bext-saadet ata qilghanidi. ⁶ Uning ogfli Shémayamu birnechche ogghul perzent korgan bolup, hemmisi ata jemeti ichide yolbashchi idi, chünki ular batur ezimetler idi. ⁷ Shémayaning oghulliri: Otni, Réfayel, Obed we Elzabad idi. Elzabadning iniliri Élixu bilen Semakiyaning ikkisi batur idi. ⁸ Bularning hemmisi Obed-Édomning ewladliri bolup, ular we ularning oghulliri, qérindashlirining hemmisi Xudaning xizmitide qolidin ish kélidighan

25:9 «uning iniliri» — yaki «uning qérindashliri». 10-18-ayetlerdiki «iniliri»mu shundaq.

25:11 «Izri» — yaki «Zéri» (25:3ni körüng).

25:14 «Yesharilah» — yaki «Asharilah» (25:2ni körüng).

25:18 «Azarel» — yaki «Uzziyel» (25:4ni körüng).

26:6 «ular batur ezimetler idi» — yaki «ular mótiwerler idi».

ademler idi. Obed-Édomning ewladi jemiý atmish ikki adem idi.⁹ Meshelemiyaning oghulliri we qérindashliri bar idi; hemmisi batur bolup, jemiý on sekkiz adem idi.¹⁰ Merarining ewladi bolghan Xosahning birnechche oghli bar idi, chong oghli Shimri (Shimri eslide tunji oghul bolmisimu, atisi uni chong oghul qilip tikligen),¹¹ ikkinchi oghli Hilqiya, üçinchisi Tebaliya, tötinchisi Zekeriya idi. Xosahning oghulliri we qérindashliri jemiý bolup on üç adem idi.

¹² Yuqiriqlarning hemmisi jemet bashliri boyiche derwaziwenlarning guruppilargha bölünishi idi; ularning hemmisige qérindashliri bilen bille Perwerdigarning öyidiki xizmet wezipisi tapshurulghanidi.¹³ Ular, meyli chong bolsun yaki kichik bolsun, öz jemeti boyiche chek tartip herbir derwazigha belgilendi.¹⁴ Sherqiy derwazida derwaziwenlik qilishqa chek chiqqini Shelemiya boldi; andin ular uning oghli Zekeriya (aqilane meslihetchi idi) üçün chek tartti; yeningha shimaliy derwazining derwaziwenlik chéki chiqti.¹⁵ Jenubiy derwazining chéki Obed-Édomgha chiqti. Uning oghulliri ambar-xezinilerge mes'ul boldi.¹⁶ Shuppim bilen Xosahqa gherbiy derwazining we shuningdek dawani yolidiki Shalleket derwazisining chéki chiqti; derwaziwenler yandiship turatti.¹⁷ Sherqiy derwazigha herküni alte Lawiy derwaziwen mes'ul idi; shimaliy derwazigha herküni töt adem, jenubiy derwazigha herküni töt adem mes'ul idi; ambar-xezinilerning herbirige ikki adem bir guruppa bolup qaraytti.¹⁸ Gherb tereptiki dehlizning aldidiki yolda töt kishi, dehlizning özide ikki kishi pasibanliq qilatti.¹⁹ Yoquridiki kishiler derwaziwenlarning guruppilinishi bolup, Korahning we Merarining ewladliridin idi.

Muqeddes öyning xezinisini bashquridighan Lawiylar

²⁰ Ularning bashqa Lawiy qérindashliridin Xudaning öyidiki xezinilerni we muqeddes dep béghishlanghan buyumlar xezinisini bashqurushqa Axiyah qoyuldi.²¹ Gershon jemetidiki Ladaning ewladliridin, Gershoniy Ladan jemetige yoblashchi bolghini: Jehiyeli idi;²² Jehiyelining oghulliri Zétam bilen uning inisi Yoél idi; ular Perwerdigarning öyidiki xezinilerge mes'ul idi.²³ Amram jemeti, Izhar jemeti, Hébron jemeti we Uzziyel jemetidikilermu wezipige qoyuldi:²⁴ Musaning newrisi, Gershomning oghli Shibuel bash xezinichi boldi.²⁵ Uning Eliézerdin bolghan qérindashliri: Eliézerning oghli Rehabiya, Rehabiyaning oghli Yeshaya, Yeshayaning oghli Yoram, Yoramning oghli Zikri, Zikrining oghli Shélomit idi.²⁶ Mushu Shélomit bilen uning qérindashliri muqeddes dep béghishlanghan buyumlar saqlinidighan barliq xezinilerni bashquratti; bu buyumlarni eslide Dawut padishah, jemet bashliqliri, mingbeshilar, yüzbeshilar we qoshun serdarliri béghishlighanidi.²⁷ Ular jengghalarda bulang-talang qilip kelgen malmülüklerdin we oljidin Perwerdigarning öyini puxta qilishqa béghishlighanidi.²⁸ Bularning ichidimu aldin körgüchi Samuil, Kishning oghli Saul, Nerning oghli Abner we Zeruiyaning oghli Yoablar muqeddes dep ayrighan nersiler bar idi; barliq muqeddes dep ayrilghan nersilerni Shélomit bilen uning qérindashliri bashquratti.

Mensepke qoyulghan we hakim bolghan Lawiylar

²⁹ Izhar jemetidin Kénaniya we uning oghulliri muqeddes öyning sirtida Israilda mensepdar we sotchilar qilip qoyuldi.

³⁰ Hébron jemetidin Hashabiya we uning qérindashliri, hemmisi batur bolup, Iordan deryasining gherbiy teripide Israilda mensep tutup, Perwerdigarning xizmitige we padishahning ishliirigha mes'ul bolushqa qoyulghan. Ular jemiý birming yette yüz kishi idi.³¹ Hébron jemeti ichide, jemetning nesebnamisi boyiche Yeriya jemet béshi idi. Dawutning seltenitining qiri-

26:16 «derwaziwenler yandiship turatti» — yaki «derwaziwenler udulmu'udul turatti».

26:20 «Lawiy qérindashliri» — yaki «Lawiylardin bolghan Axiyah».

26:21 «Ladan» — yene «Libni» déyilidu, «Jehiyeli» yene «Jehiyel» depmu atilidu (6:17, 23:7).

26:27 «puxta qilishqa» — yaki «rémont qilishqa».

qinchi yili nesebnamilerni tekshürüş arqiliq Giléadning Yaazer dégen yéride bu jemettinmu batur ezimetler tépildi. ³²Yeriyanning qérindashliridin yene jemiý bolup ikki ming yette yüz kishi bar idi; ularning hemmisi batur bolup, shu jemet bashliri idi; padishah Dawut ularni Ruben qebilisi, Gad qebilisi we Manasseh yérim qebilisidiki Xudagha we padishahning xizmitige dair barliq ishlarni bashqurushqa qoydi.

Israilning herbiy teshkilati

27¹Töwendikiler Israillar ichide padishahning xizmitide herbiy qisimlarga mes'ul bolghan herqaysi jemet bashliri, mingbéshi, yüzbéshi we barliq mensepdarlar idi. Ular sanigha qarap qisimlarga bölüngenidi. Ular her yili ay boyiche nöwetliship turatti, her qismida yigirme töt ming adem bar idi.

²Birinchi aydiki birinchi nöwetchi qoshungha Zabdiyelning oghli Yashobiam mes'ul bolghan, uning ashu qismida yigirme töt ming adem bar idi. ³U Perez ewladliridin bolup, birinchi aydiki ashu qoshun qismining serdarlirini bashquratti. ⁴Ikkinchi aydiki nöwetchi qoshungha mes'ul kishi Ahohluc Doday bolup, uning qoshunining orunbasar serdari Miklot bar idi; bu qismida yigirme töt ming adem bar idi. ⁵Üchinchi aydiki üçinchi nöwetchi qoshunning serdari kahin Yehoyadaning oghli Binaya idi; u uning ashu qoshunigha bash bolup, uningda yigirme töt ming adem bar idi. ⁶Bu Binaya «ottuz palwan»ning biri bolup, ashu ottuz ademni bashquratti; uning qismida yene uning oghli Ammizabad bar idi. ⁷Tötinchi aydiki tötinchi nöwetchi qoshunning serdari Yoabning inisi Asahel idi; uningdin kéyin oghli Zebadiya uning ornini basti. Uning qismida yigirme töt ming adem bar idi. ⁸Beshinchi aydiki beshinchi nöwetchi qoshunning serdari Izrahliq Shamxut idi, uning qismida yigirme töt ming adem bar idi. ⁹Altinchi aydiki altinchi nöwetchi qoshunning serdari Tekoaliq Ikkeshning oghli Ira idi, uning qismida yigirme töt ming adem bar idi. ¹⁰Yettinchi aydiki yettinchi nöwetchi qoshunning serdari Efraim ewladliri ichidiki Pilonluq Helez bolup, uning qismida yigirme töt ming adem bar idi. ¹¹Sekkizinchi aydiki sekkizinchi nöwetchi qoshunning serdari Zerah jemetidiki Xushatliq Sibbikay bolup, uning qismida yigirme töt ming adem bar idi. ¹²Toqquzinchi aydiki toqquzinchi nöwetchi qoshunning serdari Binyamin qebilisidiki Anatotluq Abiezer bolup, uning qismida yigirme töt ming adem bar idi. ¹³Oninchi aydiki oninchi nöwetchi qoshunning serdari Zerah jemetidiki Nitofatliq Maharay bolup, uning qismida yigirme töt ming adem bar idi. ¹⁴On birinchi aydiki on birinchi nöwetchi qoshunning serdari Efraim qebilisidiki Piratonluq Binaya bolup, uning qismida yigirme töt ming adem bar idi. ¹⁵On ikkinchi aydiki on ikkinchi nöwetchi qoshunning serdari Otniyel jemetidiki Nitofatliq Helay bolup, uning qismida yigirme töt ming adem bar idi.

Israilning qebile bashliqliri

¹⁶Israilning herqaysi qebililirini idare qilip kelgenler töwendikiler: Rubeniylar üçün Zikrining oghli Eliézer qebile bashliqi idi; Shiméoniylar üçün qebile bashliqi Maakahning oghli Shefatiya; ¹⁷Lawiy qebilisi üçün Kemuelning oghli Hasabiya qebile bashliqi idi; Haruniylar üçün jemet béshi Zadok; ¹⁸Yehuda qebilisi üçün Dawutning akisi Élixu qebile bashliqi idi; Issakariylar üçün Mikailning oghli Omri qebile bashliqi idi; ¹⁹Zebuluniylar üçün Obadiyaning oghli Yishmaya qebile bashliqi idi; Naftali qebilisi üçün Azriyelning oghli Yerimot qebile bashliqi idi; ²⁰Efraimiylar üçün Azaziyaning oghli Hoshiya qebile bashliqi idi; Manasseh yérim qebilisi üçün Pidayaning oghli Yoél qebile bashliqi idi; ²¹Giléadta makanlashqan Manasseh yérim qebilisi üçün Zekeriyanning oghli Iddo qebile bashliqi idi; Binyamin qebilisi üçün Abnerning

27:11 «Zerah» — yaki «Zarhi».

27:13 «Zerah» — yaki «Zarhi».

« Tarix-tezkire «1» »

oghli Yaasiyel qebile bashliqi idi; ²² Dan qebilisi üçhün Yerohamning oghli Azarel qebile bashliqi idi. Yuqiridikiler Israil qebililiri üçhün qebile bashliqi idi.

²³ Dawut Israillar ichide yigirme yashtin töwenlerni tizimlimighan; chünki Perwerdigar Israillarning sanini asmandiki yultuzdek köp qilimen dégenidi. ²⁴ Zeruiyaning oghli Yoab sanini élishqa kirishken, lékin tügimigen; chünki mushu ish wejedin Xudaning ghezipi Israillarning béshigha yaghdurulghan; shu sewebtin Israillarning sani «Dawut padishahning yilnamiliri» dégen xatirige kirgüzülmigen.

Padishah ordisidiki mal-mülük we ish-oqetni bashqurghuchi emeldarlar

²⁵ Padishahning ambar-xezinilirini bashqurghuchi Adiyelning oghli Azmawet idi; dala, sheher, yéza-kent we munarlardiki ambar-xezinilerni bashqurghuchi Uzziyaning oghli Yonatan idi. ²⁶ Étiz-ériqlarda tériqchiliq qilghuchilarni bashqurghuchi Kélubning oghli Ezri idi; ²⁷ Üzümzarliqlarni bashqurghuchi Ramahliq Shimey; üzümzarliqlardiki sharab ambarlirini bashqurghuchi Shifmiliq Zabdi; ²⁸ Shefelah tüzlenglikidiki zeytun we üjme derexlrini bashqurghuchi Gederlik Baal-Hanan idi; may ambarlirini bashqurghuchi Yoash; ²⁹ Sharonda béqilidighan kala padilirini bashqurghuchi Sharonluq Sitray; jilghilardiki kala padilirini bashqurghuchi Adlayning oghli Shafat; ³⁰ tögilerni bashqurghuchi Ismaillardin Obil; ésheklerni bashqurghuchi Mironotluq Yehdiya; ³¹ qoy padilirini bashqurghuchi Xagarliq Yaziz idi. Bularning hemmisi Dawut padishahning mal-mülükini bashqurghuchi emeldarlar idi.

Dawutning muhim emeldarliri

³² Dawutning taghisi Yonatan meslihetchi bolup, danishmen hem Tewrat xettatchisi idi; Xaqmonining oghli Yehiyel padishahning oghullirining ustazi idi. ³³ Ahitofelmu padishahning meslihetchisi idi; Arkliq Hushay padishahning jan dosti idi. ³⁴ Ahitofeldin kéyin Binayaning oghli Yehoyada bilen Abiyatar uning ornigha meslihetchi boldi; Yoab padishahning qoshun serdari idi.

Dawut muqeddes öy sélish arzusini jakarlaydu

28¹ Dawut Israildiki barliq emeldarlarni, herqaysi qebile bashliqliri, nöwetliship padishahning xizmitini qilidighan qoshun béshi, mingbéshi, yüzbéshi, padishah we shahzadilerning barliq mal-mülük, charwa mallirini bashquridighan emeldarlarni, shuningdek mehrem-ghojidarlar, palwanlar we barliq batur jengchilerni Yérusalémgha chaqirtip keldi.

² Padishah Dawut ornidin turup mundaq dédi:

— I buraderlirim we xelqim, gépimge qulaq sélinglar: Könglümde Perwerdigarning ehde sanduqi üçhün bir aramgah, Xudayimizning textiperisi bolidighan bir öy sélish arzum bar idi hemde uni sélishqa teyyarliqmu körüp qoyghanidim. ³ Lékin Xuda manga: «Sen Méning namimgha atap öy salsang bolmaydu, chünki Sen jengchi, adem öltürüp qan tök-kensen» dédi. ⁴ Israilning Xudasi bolghan Perwerdigar atamning pütün jemetidin méni ebedil'ebed Israilgha padishah bolushqa tallidi; chünki U Yehudani yobashchi bolushqa tallighan; U Yehuda jemeti ichide atamning jemetini tallighan, atamning oghulliri ichide mendin razi bolup, méni pütün Israilgha padishah qilip tikligen; ⁵ méning oghullirim ichidin (Perwerdigar derweqe manga köp oghul ata qilghan) U yene oghlum Sulaymanni Perwerdigarning padishahliqining textige olturup, Israilgha hökümrän bolushqa tallidi.

27:28 «Shefelah tüzlengliki» — ibraniiy tilida «Shefelah» — peqet birla tüzlenglikni körsitidu, Yérusalémning jenubiy teripige jaylashqan.

27:32 «Tewrat xettatchisi» — yaki «Tewratshunas» yaki «katip».

28:1 «mehrem-ghojidarlar» — yaki «mehrem-aghwatlar».

⁶ U manga: «Séning oghlung Sulayman bolsa Méning öyüm we hoylilirimni salghuchi bolidu; chünki Men uni Özümge oghul bolushqa tallidim, Menmu uninggha ata bolimen. ⁷ U Méning emr-belgilimilirimge bügünkidek ching turup riaye qilidighan bolsa, uning padishahliqini menggü mustehkem qilimen» dégenidi.

⁸ Shunga bügün Perwerdigarning jamaiti pütkül Israil xelqining, shundaqla Xudayimizning al-dida shuni éytimen: — Bu yaxshi yurtqa igidarchilik qilish üçün we kelgüside baliliringlarga menggülik miras qilip qaldurush üçün, siler Xudayinglar Perwerdigarning barliq emrlirini izdep tutunglar.

⁹ — I, sen oghlum Sulayman, atangning Xudasi bolghan Perwerdigarni bil, sap dil we pidakarliq bilen Uning xizmitide bolghin. Chünki Perwerdigar jimi ademning könglini közitip turidu, barliq oy-niyetlirini perq étidu. Sen Uni izdiseng, U Özini sanga tapquzidu; Uningdin ténip ketseng, séni menggü üzüp tashlaydu. ¹⁰ Emdi sen köngül qoyghin, Perwerdigar muqeddesxana qilish üçün bir öyni sélishqa séni tallidi; batur bol, uni ada qill!».

Dawut muqeddesxaning layihisi toghrisida Sulaymangha körsitidu

¹¹ Dawut muqeddesgahning dehlizi, xaniliri, xeziniliri, balixaniliri, ichki öyliri we kafaret textidiki öyining layihisining hemmisini oghli Sulaymangha tapshurdi; ¹² Xudaning Rohidin tap-shuruwalghini boyiche u Perwerdigarning öyining hoyliliri, töt etrapidiki kichik öyler, muqeddesxanidiki xezinler, muqeddes dep béghishlanghan buyumlar qoyulidighan xezinlerning layihilirini qaldurmay uninggha körsetti. ¹³ Yene kahinlar bilen Lawiylarning guruppilinishi, Perwerdigarning öyidiki herxil wezipiler, shuningdek Perwerdigarning öyige éhtiyajliq barliq eswablar toghrisidiki belgilimilerni körsetti; ¹⁴ we herxil ishlargha kéreklik altun eswablarni yasitishqa kétédighan altun, herxil ishlargha kéreklik kümüş eswablarni yasitishqa kétédi-ghan kümüş, ¹⁵ altun chiraghdanlarga, ulargha tewe altun chiraghlarga, yeni herbir chiraghdan we chiraghlarga kétédighan altun; kümüş chiraghdanlarga, yeni herbir chiraghdan we shuninggha tewe chiraghlr üçün kétédighan kümüşni tapshurup berdi. U herbir chiraghdangha ishlitish ornigha qarap kéreklikini berdi; ¹⁶ nan tizidighan altun shirelerni yasitishqa, yeni herbir shire üçün kéreklik altun berdi; kümüş shirelerni yasitishqa kéreklik kümüş berdi; ¹⁷ wilka-ilmekler, texse-piyale we chögünlerni yasashqa, altun chiniler, yeni herxil chinini yasashqa kéreklik bolghan sap altun berdi; kümüş chinilerni yasashqa, yeni herbir chine üçün kéreklik kümüş berdi; ¹⁸ xushbuygah yasashqa kéreklik ésil altun berdi. U yene qanatilirini kérip Perwerdigarning ehde sanduqini yépip turidighan altun kéréblar qaraydighan kafaret textining nusxisini tapshurup berdi. ¹⁹ «Bularning hemmisi, Perwerdigar Öz qolini üstümge qoyghanda manga körssetken barliq nusxandeziler bolghachqa, men yézip qoydum» dédi Dawut.

28:11 «kafaret texti» — yaki «rehim texti», «rehimgah». «Mis.» 25:17-22ni körüng.

«kafaret textidiki öyi» —

ibadetxanining eng ichkiridiki öy bolup, yene «eng muqeddes jay» dep atilidu.

28:12 «Xudaning Rohidin tapshuruwalghini boyiche...» — ibraniy tilida «Rohtin tapshuruwalghini boyiche...». Bizningche «Roh» mushu yerde choqum Xudaning Rohini körsitidu. Démek, muqeddesgahning barliq nusxiliri we ishliri Xudaning körsetimiliri bilen boldu.

28:18 «...xushbuygah yasashqa kéreklik ésil altun berdi» — bu 14-18-ayetlerdiki «berdi... berdi... berdi» toghruluq; Dawut padishah Sulaymangha (1) herbir nerse üçün qanchilik altun-kümüş kérek bolghanliqini körsetti; (2) emeliyette qanchilik kérek bolsa shuni berdi, dégen menide. Bizningche ikkinchi wariyant toghridur. 29:2ni körüng. «kafaret texti» — bashqa birxil terjimisi «harwa». Lékin mushu yerde choqum eng muqeddes jaydiki rehimgah (kafaret texti)ni körsitidu.

Dawut Sulaymangha dawamliq nesihet qilidu

²⁰ Dawut yene oghli Sulaymangha: «Sen batur we jasaretlik bol, buni ada qil; qorqma, alaq-zadimu bolup ketme; chünki Perwerdigar Xuda, méning Xudayim séning bilen bille bolidu; taki Perwerdigarning öyidiki kéyinki ibadet xizmiti üçün teyyarlıq ishliri tügigenge qeder U sendin héch ayrılmaydu yaki tashlapmu qoymaydu. ²¹ Qara, Xudaning öyidiki barlıq xizmitini béjiridighan kahinlar we Lawiylarning guruppiliri teyyar turidu; séning yéningda herxil hünerge usta, herbir xizmetke teyyar turghan hünerwenlermu razılıq bilen turidu; uning üstige emeldarlar we barlıq xelq séning emringni kütidu» dédi.

Dawut we xalayıqning Xudaning öyi üçün béghishlighanliri

29¹ Dawut pütkül jamaetke söz qilip mundaq dédi: — Xuda Özi tallighan oghlum Sulayman téxi yash, bir yumran köchet, xalas, bu quruluş bolsa tolimu chong; chünki bu muqeddes orda insan üçün emes, belki Perwerdigar Xuda üçün yasilidu. ² Men Xudayimning öyi üçün pütün küchümni chiqirip, altun bilen yasilidighanlirigha altun, kümüş bilen yasilidighanlirigha kümüş, mis bilen yasilidighanlirigha mis, tömür bilen yasilidighanlirigha tömür, yaghach bilen yasilidighanlirigha yaghach teyyarlap qoydum; yene aq héqiq, közlük yaqut, renglik tash we herxil ésil tashlarni, yene nahayiti köp mermerni yighip qoydum. ³ Men Xudayimning öyidin sóyünidighanliqim üçün Xudayimning öyini sélishqa teyyarlıghan barlıq nersilerdin bashqa, özümning teelluqatidin altun-kümüşlerni Xudayimning öyige atidim; ⁴ yeni öyning tamlirini qaplash üçün Ofir altunidin üç ming talant, sap kümüştin yette ming talant teqdim qildim; ⁵ altundin yasilidighanlirigha altun, kümüştin yasilidighanlirigha kümüş we hünerwenlarning qoli bilen herxil yasilidighanlirigha kérek bolghinini teqdim qildim. Bügün yene kimlarning Perwerdigargha birnéme atighusi bar?».

⁶ Shuning bilen Israil qebililiridiki herqaysi jemet bashliri, qebile bashqliri, mingbéshi, yüzbéshi we padishahning ishlirigha mes’ul bolghan ghojidarlarmu béghishlashqa kirishti.

⁷ Ular Xudaning öyidiki ibadet xizmetliri üçün besh ming talant altun we on ming darik altun, on ming talant kümüş, on sekkiz ming talant mis we biryüz ming talant tömür teqdim qildi. ⁸ Yaquiti barlar yaqutni Perwerdigarning öyining xezinisige, yeni Gershoni Yehiyelning qoligha tapshurdi. ⁹ Xalayıq kishilarning mundaq öz ixtiyarlıqi bilen teqdim qilghanliqliridin xushal bolup kétishti; chünki ular chin qelbidin Perwerdigargha teqdim qilishqanidi. Dawutmu alamet xush boldi.

Dawut Perwerdigargha hemdusana oquydu

¹⁰ Shunga Dawut pütkül jamaet aldida Perwerdigargha teshekkür-medhiye éytip mundaq dédi: — «Ah Perwerdigar, bowimiz Israilning Xudasi, Sen ebedil’ebedgiche hemdusanagha layiqsen.

¹¹ I Perwerdigar, ulughluq, küch-qudret, shan-sherep, shanu-shewket we heywet Sanga mensuptur; asmandiki we yerdiki bar-yoqi Séningkidur; i Perwerdigar, padishahliq Séningkidur, hemmidin üstün bolghan idare qilghuchisen. ¹² Dölet bilen izzet Séningdinla kélidu, Sen hemmige hökümdarsen. Küch bilen qudret Séning qolungda; herkimni ulugh we qudretlik qilish peqet qolungdindir. ¹³ Emdi, ah Xudayimiz, biz Sanga teshekkür oquymiz, shan-shereplik namingha medhiye oquymiz!

29:2 «közlük yaqut» — yaki «sürme».

29:4 «Ofir» — altun chiqidighan danglıq jay. «talant» — bir talant 30.6 kilogram bolushi mumkin; shunga 3000 talant altun 101 tonna bolidu, 7000 talant kümüş 235 tonna bolushi mumkin.

29:7 «talant ... darik...» — bir talant 30.6 kilogram bolushi mumkin; bir darik belkim 8-9 gram idi. Shundaq bolghanda, altundin 168 tonna hem 80-90 kilogram, kümüştin 336 tonna, mistin 606 tonna, tömürdin 3365 tonna teqdim qildi.

« Tarix-tezkire «1» »

¹⁴ Mana mushundaq özlükümdin teqdim qilaydighan bolghan men kim idim, xelqim néme idi? Chünki barliq nerse Sendin kélidu, biz peqet Öz qolungdin kelginidin Özüngge qayturduq, xalas! ¹⁵ Biz Séning aldingda yaqa yurtluqlar, barliq ata-bowilirimizgha oxshash musapirmiz, xalas; yer yüzidiki künlirimiz goya bir saye, ümitsiz ötküzüldü. ¹⁶ I Xudayimiz Perwerdigar, biz Séning naminggha atap öy sélishqa teyyarlap yigħan bu bayliq-dunyaning hemmisi Séning qolungdin kelgen, esli Séningkidur. ¹⁷ I Xudayim, shuni bilimenki, Sen insanning qelbini sinap, durusluqtin xursen bolisen; men bolsam durus qelbimdin bularni ixtiyaren teqdim qildim; we bu yerde hazir turghan xelqingningmu Sanga teqdim qilghinini xushal-xuramliq bilen kördüm. ¹⁸ I Perwerdigar, ata-bowilirimiz bolghan Ibrahim, Ishaq we Israilning Xudasi, Öz xelqingning könglidiki bundaq oy-niyetni menggü mustehkem qilghaysen, könglini Özüngge tartquzghaysen! ¹⁹ Oghlum Sulaymangha Séning emrliring, agah-guwahliqliring we belgilimiliringni tutup, hemmini ada qilip, men hazirlap qoyghanlirimni ishlitip ordini yasashqa durus bir qelb bergeysen».

Jamaet Perwerdigargha ibadet qilidu

²⁰ Dawut pütün jamaetke: «Siler Xudayinglar bolghan Perwerdigargha teshekkür-hemodusana oqup medhiyilenglar!» déwidi, pütün jamaet ata-bowilirining Xudasi bolghan Perwerdigargha teshekkür-medhiye oqup sejde qildi; ular Perwerdigar hem padishah aldida bash urdi.

²¹ Etisi ular Perwerdigargha atap qurbanliqlar we köydürme qurbanliqlarni keltürdi; shu küni ular ming buqa, ming qochqar, ming qozini sharab hediyeieri bilen qoshup teqdim qildi, shundaqla yene pütün Israil üçün nurgħun qurbanliqlarni teqdim qildi..

Xelq Sulaymanni textke olturghuzup padishah qilidu

²² Ular shu küni Perwerdigarning aldida alamet xushal bolup ghizalandi. Ular Dawutning oghli Sulaymanni ikkinchi qétim padishah tiklesh murasimi ötküzdi; uni Perwerdigarning aldida shah bolushqa, Zadokni kahin bolushqa mesih qildi..

²³ Shuningdin kéyin Sulayman Perwerdigargha tewe textke olturup, atisi Dawutning ornigha padishah boldi we intayin rawaj tapti; pütkül Israil xelqi uninggha itaet qildi. ²⁴ Barliq emeldarlar, palwanlar we shundaqla padishah Dawutning oghullirining hemmisi Sulaymangha béqinip boysundi. ²⁵ Perwerdigar Sulaymanni Israil xelqi aldida nahayiti ulugh qildi; U uninggha ata qilghan shahane heywet shundaq yuqiriki, uningdin ilgiri ötken herqandaq Israil padishahlarida héch bolup baqqan emes.

Dawut alemdin ötidu

²⁶ Yessening oghli Dawut pütün Israilgha shundaq padishah bolghanidi. ²⁷ Uning Israilgha hökümraniq qilghan waqti jemi yil boldi; u Hébronda yette yil, Yérusalémda ottuz üç yil seltenet qildi. ²⁸ U uzun ömür, dölet-bayliq we izzet-hörmet körüp, xéli köp yashap, alemdin ötti; ornigha uning oghli Sulayman padishah boldi. ²⁹ Padishah Dawutning barliq ishliri, bash-tin axirighiche mana aldin körgüchi Samuilning xatiriliri, Natan peyghemberning xatiriliri we aldin körgüchi Gadning xatiriliride pütülgendur. ³⁰ Uning selteniti, körsetken küch-quwwiti, shundaqla uning, Israil we herqaysi dölet-memliketlerning béshidin ötken weqelermu shu xatirilerde pütülgendur.

29:15 «yer yüzidiki künlirimiz goya bir saye, ümitsiz ötküzüldü» — «ümitsiz ötküzüldü» belkim bu dunyagha bolghan ümitsizlikni bildüridu.

29:21 «ular Perwerdigargha atap qurbanliqlar ... keltürdi;» — mushu yerde «qurbanliqlar» belkim «inaqliq qurbanliqliri»ni körstidu; hem sungħuchining özi, hemrahiliri hem kahinlarmu uningdin bir qismini yéyeleytti.

29:22 «Ular ... ghizalandi» — ibranij tilida «yep-ichti». «ikkinchi qétim padishah tiklesh» — birinchi qétim 23:1de xatirilindü.

Tarix-tezkire «2»

Sulayman Israil üstige höküm süridu

1Pad. 3:1-15

1 Dawutning oghli Sulaymanning hökümranliqi mustehkemlendi; chunki uning Xudasi Perwerdigar uning bilen bille bolup, uni bek büyük qildi.

2 Sulayman pütkül Israillarni, mingbéshi, yüzbéshi, soraqchi we pütkül Israilning qebile-jemet bashliqliri bolghan emeldarlarni chaqirtip ulargha söz qildi. **3** Sulayman barliq jamaet bilen birlikte Gibéonning égzilikige bardı; chunki u yerde Xudaning «jamaet chédiri», yeni Perwerdigarning quli Musa bayawanda yasatqan chédir bar idi. **4** Xudaning ehde sanduqini bolsa Dawut Kiriati-Yéarimdin élip chiqip, özi uninggha teyyarlıghan yerge ekelenidi; chunki u Yérusalémda ehde sanduqi üçün bir chédir tiktürgenidi. **5** Xurning newrisi, Urining oghli Bezalel yasighan mis qurbangah bolsa Gibéonda, yeni Perwerdigarning jamaet chédiri aldida idi; Sulayman jamaet bilen birlikte bérip, shu yerde Perwerdigardin tilek tilidi. **6** Sulayman jamaet chédirining aldidiki mis qurbangahning yénigha, Perwerdigarning aldigha kélip, qurbangahta ming malni köydürme qurbanlıq qildi.

7 Shu kéchisi Xuda Sulaymangha ayan bolup, uninggha: — Sen némini tiliseng, shuni bérimen, dédi.

8 Sulayman Xudagha: — Sen atam Dawutqa zor méhir-muhebbet ata qilghan, méni uning ornigha padishah qilding. **9** I Perwerdigar Xuda, emdi Sen atam Dawutqa bergen wedengni puxta orunlighaysen; chunki Sen méni yerdiki topidek nurghun xelqge hökümranlıq qilidighan padishah qilding. **10** Emdi Sen manga bu xelqge yétekchilik qilghudek danalıq we bilim bergeysen; undaq bolmisa Séning munchiwala chong bu xelqingge kim höküm sürelisun? — dédi.

11 Xuda Sulaymangha: — Men séni xelqimge padishah qilip tiklidim. Emdi sen mushundaq niyetke kélip, ne baylıq, mal-mülük, ne izzet-hörmet we düshmenliringning janlirini tilimey, ne uzun ömür körüşhni tilimey, belki bu xelqimge höküm sürüşhe danalıq we bilim tiligen ikensen, **12** Danalıq we bilim sanga teqdim qilindi; we Men sanga baylıq, mal-mülük we izzet-hörmetmu bérey; shundaq boliduki, séningdin ilgiri ötken padishahlarning héchbiride undaq bolmighan, séningdin kéyin bolghusi padishahlardimu undaq bolmaydu, dédi.

Sulaymanning béyishqa bashlishi

1Pad. 10:26-29

13 Bu ishtin kéyin Sulayman Gibéon égzilikidiki «jamaet chédiri»din Yérusalémgha qaytip kélip, Israil üstide seltenet qildi. **14** Sulayman jeng harwiliri bilen atlıq leshkerlerni toplidi: — uning bir ming töt yüz jeng harwisi, on ikki ming atlıq leshkiri bar idi; u bularni «jeng harwisi sheherliri»ge hem padishahning yénida turush üçün Yérusalémgha orunlashturdi. **15** Padishah Yérusalémda altun-kümüşlerni tashlardek köp, kédir derexlirini tüzlengliktiki üjme derexliridek köp qildi. **16** Sulaymanning atlıri Misirdin hem kuwedın keltürületti; padishah-

1:3 «Gibéonning égziligi» — yaki «Gibéondiki «yuqiri jay»gha».

«jamaet chédiri» — yaki «(Xuda bilen) körüşhush chédiri».

1:10 «bu xelqge yétekchilik qilghudek» — bu ibare ibranıy tilida «bu xelqning aldida chiqip-kirgüdek» dégen sözler bilen ipadilınıdu.

1:15 «kédir derexliri» — yaki «kédir yaghichi». Lékin bizningche Sulayman kédir yaghichini ishlipla qalmay, shu chiraylıq derexlerdin Yérusalém etrapigha köp tiktürdi («Top.» 2:5ni körüng).

ning sodigerliri kuvedin toxtitilgan bahasi boyiche sétiwalatti.¹⁷ Ular Misirdin sétiwalghan herbir harwining bahasi alte yüz kümüş tengge, herbir atning bahasi bir yüz ellik kümüş tengge idi; at-harwilar yene Hittiyarlarning padishahliri we Suriye padishahlirighimu ene shu sodigerlerning wastisi bilen sétiwélinatti.

Sulayman ibadetxanini sélish üçün matériyallarni toplaydu

2¹ Sulayman Perwerdigarning namigha atap bir öy hem padishahliqi üçün bir orda sélish niyitige keldi.² Shuningdin kéyin Sulayman yetmish ming ademni hammalliqqa, seksen ming ademni taghda tash késishke, üç ming alte yüz kishini nazaretchilikke teyinliidi.

³ Sulayman Tur padishahi Huramgha adem ewetip: «Özliri atam Dawutning turalghusi bolsun dep orda sélishigha kédir yaghichi yetküzüp bergen idilighu, mangimu shundaq qilghayla..

⁴ Mana, men emdi Perwerdigar Xudayimning namigha atap bir öy salmaqchimen; öy uning aldida xushbuy yéqish, «teqdim nanlar»ning üzümey qoyulushi, herküni ete-axshamlirida, shabat künliride, yéngi ayning birinchi küni we Perwerdigar Xudayimiz békitip bergen héyt-ayemlerde köydürme qurbanliqlarning sunulushi üçün bolidu. Bu ishlar Israil xelqige meng-gülük bir belgilime bolidu.⁵ Men salmaqchi bolghan öy ajayip heywetlik bolidu; chünki bizning Xudayimiz hemme ilahlardin üstündür.⁶ Lékin asmanlar we asmanlarning üstidiki asmanmu Uni sighduralmaydighan tursa, kim Uninggha öy salalisun? Men kim idim, qandaqmu Uninggha öy saldurghudek qudretke ige bolay? Men peqet Uning aldida qurbanliqlarni köydürgü-dekla ademmen, xalas!

⁷ Emdi özliri manga atam Dawut Yehudada we Yérusalémde teyyarlap qoyghan ustilar bilen bille ishlesh üçün, altun-kümüşte, mis we tömürde ishleshke pishshiq, sösün, toq qizil we kök renglik yip ishleshke puxta hem neqqashliqni bilidighan bir ustamni ewetkeyla.⁸⁻⁹ Hem manga Liwandin kédir, archa-qarighay we sendel derexlirini yetküzüp bergen bolsila; chünki özlirining xizmetkarlirining Liwanda yaghachni késishke ustiliqini bilimen; mana, manga köp-lep yaghachlarni teyyarlap bérish üçün méning xizmetkarlirim özlirining xizmetkarliri bilen bille ishlisun; chünki men salidighan öy intayin heywetlik we ajayib karamet bolidu.¹⁰ Mana, men özlirining yaghach késidighan xizmetkarlirigha yigirme ming kor bughday, yigirme ming kor arpa, yigirme ming bat sharab, yigirme ming bat zeytun méyi bérimen» — dédi.

¹¹ Turning padishahi Huram Sulaymangha jawaben mektup yollap: «Perwerdigar Öz xelqini söygechke U özlirini ularning üstige padishah qildi» — dédi.¹² Huram yene: «Asman-pelek bilen yer-zéminni yaratqan Israilning Xudasi Perwerdigargha Hemdusana bolghay! Chünki U padishah Dawutqa yorutulghan, pem-parasetlik, Perwerdigar üçün bir öy, uning padishahliqi üçün bir orda salalaydighan bir danishmen oghul berdi.¹³ Mana men hazir özlirige hünerde kamaletke yetken, eqil-paraset bilen yorutulghan, Huram-Abi dégen bir ademni ewetey.¹⁴ Uning anisi Dan qebilisilik bir ayal, atisi Turluq iken. U altun, kümüş, mis, tömür, tashlar,

1:16 «Sulaymanning atliri Misirdin ... sétiwalatti» — bu ayetning bashqa birxil terjimisi: «Sulaymanning atliri Misirdin keltürüetti; padishahning soda karwanliri kuvedin toxtitilgan bahasi boyiche türküm-türküm sétiwalatti».

1:17 «Ular Misirdin sétiwalghan herbir harwining bahasi ... herbir atning bahasi ... at-harwilar yene Hittiyarlarning padishahliri we Suriye padishahlirighimu ene ... sétiwélinatti» — Tewrat, «Qan.» 17:16de Israil padishahlirigha atlarni élish üçün Misirgha bérish men'i qilinghanidi.

2:1 «orda» — ibraniiy tilida «öy».

2:2 1Pad. 5:15-32

2:3 «Huram» — bezi yerlerde «Hiram» dep atilidu.

2:6 «Men peqet Uning aldida qurbanliqlarni köydürgüdekl ademmen, xalas!» — bashqa birxil terjimisi: «Öy peqet Uning aldida qurbanliqlarni köydürgüdekl bir jay bolidighan tursa, xalas!».

2:10 «yigirme ming kor» — bir kor 220 litr, 20000 kor 44 milyon litr, yeni belkim 44,000 tonna bolidu. «yigirme ming bat» — bir bat 22 litr bolup, 20000 bat 440,000 litr bolidu.

2:12 «orda» — ibraniiy tilida «öy».

yaghachchilik ishlariga mahir, sösün, toq qizil, aq we kök renglik yip ishleshke puxta, herxil neqqashliq ishlarighimu usta, tapshurulghan herqandaq layihige amalini qilalaydu. Bu kishi özlirining hünervenliri bilen we atiliri bolghan xojam Dawutning hünervenliri bilen bille ish-lisun. ¹⁵ Emdi xojam tilgha alghan bughday, arpa, may we sharab bolsa, bularni öz xizmetkar-lirigha yetküzüp bergeyla. ¹⁶ Biz bolsaq silige qanche kérek bolsa Liwanda shunche yaghach késip, sal qilip baghlap, déngiz arqiliq Yoppagha yetküzüp bérimiz; andin sili u yerdin Yéru-salémgha toshup ketsile bolidu» dédi.

¹⁷ Atisi Dawut Israil zéminida turushluq yaqa yurtluqlarni sanaqtin ötküzgendek, Sulaymanmu ularni sanaqtin ötküzdi. Ular jemi bir yüz ellik üç ming alte yüz adem chiqti. ¹⁸ U ulardin yet-mish ming kishini hammalliqqa, seksen ming kishini taghda tash késishke we ish qiliwatqanlar üstidin nazaret qilip turushqa üç ming alte yüz kishini teyinliidi.

Ibadetxanini sélish

1Pad. 6:1-38; 7:13-51

3¹ Sulayman Yérusalémda Perwerdigar atisi Dawutqa ayan bolghan Moriya téghida, yeni Yebusiy Ornanning xaminida, Dawut teyyar qilip qoyghan yerde, Perwerdigarning öyini sélish ishini bashliidi. ² Sulaymanning seltenitining tötinchi yili, ikkinchi ayning ikkinchi küni u qurulushni bashliidi. ³ Sulayman salghan Xudaning öyining uli mundaq: — uzunluqi (qedimki zamanda qollanghan ölchem boyiche) atmish gez, kenglik yigirme gez idi. ⁴ Öyning aldidiki aywanning uzunluqi yigirme gez bolup, öyning kenglikige toghra kéletti; égzikli yigirme gez idi; u ichini sap altun bilen qaplatti. ⁵ U öyning chong zélining tamlirini archa-qarighay taxtayliri bilen qaplatti, andin kéyin sap altun qaplatti we üstige xorma derixining shekli bilen zenjir neqishlirini oydurdi. ⁶ U öyni alamet chirayliq qilip tamlirini yene ésil tash-yaqutlar bilen zinnetletti. U ishletken altunlar pütünley parwayim altuni idi. ⁷ U pütün öyni, öyning limliri, ishik bosugha-késhekliri, barliq tamliri we ishiklirini altun bilen qapladi; u tamgha kérublarning neqishlirini oydurdi. ⁸ Sulayman yene eng muqeddes jayni yasatti; uning uzunluqi yigirme gez bolup (öyning kenglik yigirme gez idi), kenglikimu yigirme gez idi; u uning ichini pütünley sap altun bilen qaplatti; altun jemi bolup alte yüz talalnt idi. ⁹ Altun miqning éghirliqi jemi ellik shekel boldi. Balixanilirining ichimu altun bilen qaplanti.

¹⁰ Eng muqeddes jay ichide u ikki kérubning heykilini yasap, ularni pütünley altun bilen qapli-di. ¹¹ Ikki kérubning qanitining uzunluqi jemi yigirme gez idi; bir kérubning bir qanitining uzunluqi besh gez bolup, öyning témigha tégip turatti; ikkinchi tereptiki qanitining uzunluqi-mu besh gez bolup, ikkinchi bir kérubning qanitigha yétetti. ¹² Yene bir kérubning qanitining uzunluqimu besh gez bolup, umu öy témigha tégip turatti; ikkinchi bir qanitining uzunluqimu besh gez bolup, aldinqi bir kérubning qanitigha yétetti. ¹³ Bu ikki kérubning qanatli yéyilghan halda bolup, uzunluqi jemi yigirme gez kéletti; ikkila kérub öre turghuzulghan bolup, yüzliiri öyning ichige qaraytti.

¹⁴ Sulayman yene kök renglik, sösün renglik, toq qizil we aq renglik yip toqulmiliridin we nepis kanaptin öyning ichidiki perdisini yasatti, uning üstige kérublarni keshte qilip toqutti.

¹⁵ Öyning aldigha yene égzikli ottuz besh gez kélidighan ikki tüwrük yasap qoydurdi; her

3:2 «Sulaymanning seltenitining tötinchi yili, ikkinchi ay...» — bu waqit belkim miladiyedin ilgiriki 966-yili, 4-5-ayda bolushi mumkin idi.

3:3 «uzunluqi ... atmish gez, kenglik yigirme gez» — Muqeddes Kitabta ishliitilgen «gez» ademning qolining jeynikidin barmaqlirining uchighiche bolghan ariliqi (texminen 45 santimétr) idi.

3:4 «öyning ... égzikli yigirme gez idi» — kona köchürmilerning köpinchisi mushu yerde «bir yüz yigirme gez idi» déyilidu. Biz mushu yerde kona «Suriyak» terjimisi we grék tilidiki bir kona terjimisine egishimiz.

3:8 «alte yüz talalnt» — 600 talant belkim 18.4 tonna idi.

3:9 «ellik shekel» — 50 shekel belkim 600 gram.

tüwrükning bëshining égzliki besh gez kéletti. ¹⁶U yene (ichki kalamxanidikidek) marjansi-man zenjir yasitip, tüwrük bashliri üstige ornatti; u yüz dane anar yasitip ularni zenjirlerge ornatti. ¹⁷U bu ikki tüwrükni öyning aldigha, birsini ong teripide, birsini sol teripide turghuzdi; u ong tereptikisini Yaqin, sol tereptikisini Boaz dep atidi.

4¹Uzunluqi yigirme gez, kengliki yigirme gez, égzliki on gez kélidighan bir mis qurbangah yasatti. ²U mistin «déngiz» yasatti; uning shekli dügilek bolup, u girwikidin bu girwikigiche on gez kéletti; égzliki besh gez, aylanmisi ottuz gez idi. ³«Déngiz»ning sirtqi asta qismi buqining shekli bilen chörüldürüp bézelgen bolup, buqilar herbir gezge ondin, ikki qatar qilinip, mis «déngiz» bilen teng quyup chiqilghanidi. ⁴Mis «déngiz»ni on ikki mis buqa kötürüp turatti; uning üchi shimalgha, üchi gherbke, üchi jenubqa, üchi sherqqe qarap turatti. «déngiz» buqining dümbisige yatquzulghan bolup, buqilarning quyruqi ichi terepte idi. ⁵Mis déngizning qélinliqi bir alqan bolup, chörisi chinining girwikidek niluper sheklide qilinghan, uninggha üch ming bat su patatti. ⁶U yene on «yuyush dési» yasitip, beshini mis déngizning ong teripige, beshini sol teripige qoyghuzdi; köydürme qurbanliqlargha ishlitidighan buyum-eswablirining hemmisi shu daslarda yuyulatti; «déngiz» bolsa kahinlarning yuyunushi üçhün ishlitiletti.

⁷U yene belgilengen shekilde on altun chiraghdan yasitip muqeddes jayning ichige ornatti; uning beshini ong terepke, beshini sol terepke qoydurdi. ⁸Yene on shire yasitip muqeddes jayning ichige qoyghuzdi; uning beshini ong terepke, beshini sol terepke qoyghuzdi. U yene yüz dane altun chine yasatti.

⁹U yene «kahinlar hoylisi», chong hoyla we chong hoylining derwazilirini yasatti we derwazilarning hemmisini mis bilen qaplatti. ¹⁰U mis «déngiz»ni ibadetxanining ong teripige, yeni sherqiy jenub teripige qoyghuzdi.

¹¹Huram yene qazan, kürek we qacha-quchilarni etküzdi. Huram shu teriqide Sulayman padishah üçhün Xudaning öyining barliq quruluş xizmitini püttürdi, ¹²Yeni ikki tüwrük, ikki tüwrükning üstidiki apqursiman ikki bash we bu ikki bashni yépip turidighan ikki torni yasitip püttürdi. ¹³Shu ikki tor üstige qaychilashturulghan töt yüz anarni yasatti; bir torda ikki qatar anar bolup, tüwrük üstidiki apqursiman ikki bashni yépip turatti. ¹⁴U on das tegliki we das teglikige qoyulidighan on «yuyush dési»ni, ¹⁵«mis déngiz» we uning astidiki on ikki mis buqini yasatquzdi. ¹⁶Qazan, kürek, wilka-ilmekler, we munasiwetlik barliq eswablarni Huram-Abi Perwerdigarning öyini dep Sulayman padishahqa parqiraydighan mista yasitip berdi. ¹⁷Padishah bularni Iordan tüzlenglikide, Sukkot bilen Zeredatah otturisida, shu yerdiki séghiz layda qélip yasap, quydurup chiqti. ¹⁸Sulayman yasatquzghan bu eswablarning sani intayin köp idi; ketken misning éghirliqini ölchep bolmaytti.

¹⁹Sulayman yene Xudaning öyi ichidiki barliq eswablarni yasatti — yeni altun xushbuygahni, «teqdim nan» qoyulidighan shirelerni ²⁰we sap altunda qilinghan chiraghdanlar bilen chiragh-

3:16 «kalamxana» — «eng muqeddes jay»ning «kalamxana» dep atilishining sewebi, uningda Xuda Musa peyghemberge tapshurghan «ehde tash taxtiliri» (Xudaning kalami) sélinghan «ehde sanduqi» bar idi; we uning üstige belkim bezi waqtda, Bash kahin shu «eng muqeddes jay»gha kirgende, Xudaning bésharetliri ulargha kélishi mumkin idi.

3:17 «Yaqin» ... «Boaz» — «Yaqin» dégen söz «U musthekemleydu» dégen menide; «Boaz» belkim «küch bilen» yaki «qudrette» dégen menide bolushi mumkin. Ikki tüwrükning menisi shu chaghda «U (Xuda) buni (muqeddes öyini) qudret bilen musthekemleydu» dégenlik bolidu.

4:2 «déngiz» — kahinlar yuyunidighan chong bir dastur.

4:5 «üch ming bat su» — üch ming bat mushu yerde belkim texminen 30000 litr bolsa kérek idi. Ibadetxanidiki sxémilarni körüng.

4:11 «Huram» — yeni Huram-abi. 2:13ni körüng.

4:17 «Zeredatah» — yaki «Zaretan» («1Pad.» 17:46ni körüng).

lirini yasatquzdi; bu chirag'lar belgilime boyiche ichki «kalamxana» aldida yandurush üçhün boldi.²¹ U yene chiraghdanning gülliri, chiragh we pilik qaychilirining hemmisini altundin qildurdi (ular sap altundin idi).²² U yene péchaqlar, tawaqlar, piyale-qacha we küdanlarning hemmisini sap altundin qildurdi. U öyning ishiklirini, yeni ichidiki eng muqeddes jaygha kiridighan ichki qatlima ishikler we öyning «muqeddes jay»ning tashqiriqi ishiklirini altundin qildurdi..

5¹ Shuning bilen Sulayman Perwerdigarning öyi üçhün qilidighan barliq quruluşlar tamam bolghanda, u atisi Dawut Xudagha atap béghishlighan nersilerni (yeni kümüş, altun we hemme bashqa buyumlarni) élip kélip, Perwerdigarning öyining xezinilirige qoydurdi.

Sulayman ehde sanduqini ibadetxanigha élip kiridu

1Pad. 8:1-66

² Shu chaghda Sulayman Perwerdigarning ehde sanduqini «Dawut shehiri»din, yeni Ziondin yötkep kélish üçhün Israil aqsqaqallirini, qebile beglirini we Israil jemetlirining beglirini Yéru-salémgha yighilishqa chaqirdi. ³ Buning üçhün Israilning hemme ademliri Étanim éyida, yeni yettinchi ayda, békitilgen héytta padishahning qéshigha yighildi. ⁴ Israilning hemme aqsqaqalliri yétip kelgende Lawiylar ehde sanduqini kótürüp mangdi. ⁵ Ular ehde sanduqini, jamaet chédiri bilen uning ichidiki barliq muqeddes buyumlarni kótürüp élip chiqti. Kahinlar bolghan Lawiylar mushularni élip chiqti..

⁶ Sulayman padishah we barliq Israil jamaiti ehde sanduqining aldida méngip, köplikidin sanini élip bolmaydighan san-sanaqsiz qoy bilen kalini qurbanliq qiliwatatti. ⁷ Kahinlar Perwerdigarning ehde sanduqini öz jayigha, ibadetxanining ichki «kalamxana»sigha, yeni eng muqeddes jaygha élip kirip kérublarning qanatlirining astigha qoydi. ⁸ Kérublarning yéyilip turghan qaniti ehde sanduqining orni üstide bolghachqa, ehde sanduqi bilen uni kótürüp turidighan baldaqlarni yépip turatti. ⁹ Bu baldaqlar sanduqning tutquchliridin nahayiti uzun chiqip turghachqa, kalamxanining aldida turup ehde sanduqining yénidiki ikki baldaqning uchlirini körgili bolatti, biraq öyning sirtida ularni körgili bolmaytti; bu baldaqlar taki бүгünge qeder shu yerde turmaqta.¹⁰ Ehde sanduqining ichide Musa peyghember Horeb téghida turghanda ichige salghan ikki taxtaydin bashqa héchnerse yoq idi (Israilar Misir zéminidin chiqqandin kéyin Perwerdigar ular bilen Horebde ehde tüzgenidi)..

¹¹ Kahinlar muqeddes jaydin chiqishti (shu yerde hazir bolghan barliq kahinlar, öz nöwitige qarimay özlirini Xudagha atap pakizlighanidi; ¹² neghme-nawachi barliq Lawiylar, jümlidin Asaf, Héman, Yedutun we ularning oghulliri hem qérindashliri chekmen tonlirini kiyiship,

4:20 «kalamxana» — «eng muqeddes jay»ning yene bir atilishidir. 3:16diki izahatni köring.

4:22 «péchaqlar» — yaki «pilik qaychiliri» yaki «laxshigirlar». «U öyning ishiklirini, yeni ichidiki eng muqeddes jaygha kiridighan ichki qatlima ishikler ... altundin qildurdi» — bashqa birxil terjimisi «U öyning ishikliri, yeni eng muqeddes jayning ichige kiridighan qatlima ishikler we öyning «muqeddes jay»ning tashqiriqi ishiklirining turum-ülgüjeklirini altundin qildurdi».

5:3 «yettinchi ayda békitilgen héyt» — bu héyt «kepiler héyti» (yene «chédir héyti» yaki «méwe hosul héyti»mu dep atilati), 7-ayning 15-22 künliride ötküzülüdu («Law.» 23:34). Israilning erliri uninggha Yéru-salémgha qatnishishi lazim idi.

5:5 «jamaet chédiri» — yaki «jamaet yighilidighan chédir», yeni «ibadet chédiri».

5:7 «kalamxana» — «eng muqeddes jay»ning yene bir atilishidir. 3:16diki izahatni köring.

5:9 «bügünge qeder...» — bu ibare shuni ispatlayduki, «Tarix-tezkire»ning xatirilirining köpinchisi ibadetxana téxi öz jayida turghan waqtda, sürgün bolushtin ilgiri yézilghan (36-bab, 11-23-ayetlerni belkim kéyinki bir xatirichi qoshup yazghan).

5:10 «Horeb téghi» — Sinay téghining bashqa bir ismidur.

5:11 «Kahinlar... özlirini Xudagha atap pakizlighanidi» — mushu «pakizlash» Tewrattiki taharet belgilimilerge emel qilishtin ibaret idi (mesilen, «Law.» 21-bab, 22:1-9ni köring).

« Tarix-tezkire «2» »

qurbangahning sherqide turup chang, tembur we chiltarlar chélishiwatqanidi; ular bilen bile kanay chéliwatqan yene bir yüz yigirme kahin bar idi) ¹³ we shundaq bolduki, kanaychilar bilen neghme-nawachilar hemmisi birdek chélip, bir awaz bilen Perwerdigargha teshekkür-hemodusana éytwatqanda, yeni kanaylar, janglar we herxil sazlarini chélip, yuqiri awaz bilen «Perwerdigar méhribandur, özgermes muhebbiti ebedil'ebedgichidur» dep Perwerdigarni medhiyelewatqanda — shu hamam ibadexana, yeni Perwerdigarning öyi bir bulut bilen toldurildi; ¹⁴ kahinlar eshu bulut tüpeylidin wezipilirini ötüşke turalmaytti, chünki Perwerdigarning julasi Xudaning öyini toldurghanidi.

6¹ Bu peyette Sulayman: — Perwerdigar tum qaranghuluq ichide turimen, dep éytqanidi; ² Lékin, i Perwerdigar, men Séning üçün bir heywetlik makan bolsun dep, Sen menggü turidighan bir öyni yasidim, dédi.

³ Andin padishah burulup barliq Israil jamaitige bext tilidi; Israilning barliq jamaiti uning aldi-da turatti. ⁴ U mundaq dédi: — Israilning Xudasi Perwerdigargha teshekkür-medhiye bolghay! U Öz aghzi bilen atam Dawutqa wede qilghanidi we Öz qoli bilen uni emelge ashurdi. U eslide Dawutqa: —

⁵ «Men Öz xelqim Israilni Misir zéminidin élip chiqqan kündin buyan namim üçün bu yerde bir öy salay dep Israilning herqaysi qebililirining sheherliridin héchqaysisini tallimidim, yaki xelqim Israilgha hökümran bolushqa héchqaysi ademni tallimidim; ⁶ halbuki, Men namim shu yerde bolsun dep Yérusalémni tallidim we xelqim bolghan Israilgha hökümranliq qilsun dep Dawutni tallidim» dégenidi.

⁷ Emdi atam Dawutning Israilning Xudasi Perwerdigarning namigha atap bir öy sélish arzu-niyiti bar idi. ⁸ Biraq Perwerdigar atam Dawutqa: «Könglüngde Méning namimgha bir öy yashashqa qilghan niyiting yaxshidur; ⁹ emma shu öyni sen yasimaysen, belki pushtungdin bolidighan oghlung, u Méning namimgha atap shu öyni salidu», dégenidi.

¹⁰ Mana emdi Perwerdigar Öz sözige emel qildi. Men Perwerdigar wede qilghinidek, atamning ornini bésip, Israilning textige olturdum; Israilning Xudasi Perwerdigarning namigha atap bu öyni saldim. ¹¹ Men bu öyde ehde sanduqini qoydum; ehde sanduqi ichide Perwerdigarning Israililar bilen tüzgen ehde taxtiliri bardur» dédi.

Sulayman Israil üçün dua qilidu

¹² Andin Sulayman Israilning barliq jamaitige yüzlinip, Perwerdigarning qurbangahining aldi-da turup qollirini kötürüp: — ¹³ (chünki baya Sulayman mistin uzunluqi besh gez, kengliki besh gez, égzikliki üç gez kelidighan bir peshtaq yasitip, tashqiriqi hoylining otturisigha jaylashturghanidi. U ene shu peshtaq üstige chiqip turup, pütkül Israil jamaiti aldida yükünüp olturup, asmangha qarap ghulichini yayghanidi) ¹⁴ — u mundaq dua qildi: — I Israilning Xudasi Perwerdigar! Ne asmanda ne zéminda Sendek Xuda yoqtur; Séning aldingda pütün qelbi bilen mangidighan Öz qulliring üçün ehdege turup özgermes muhebbitingni körsitisen. ¹⁵ Chünki Sen Öz qulung atam Dawutqa bergem wedide turdung; Sen Öz aghzing bilen éytqan sözüngni mana bügünkidek Öz qulung bilen wujudqa chiqarding. ¹⁶ Emdi hazir, i Israilning Xudasi Perwerdigar, Öz qulung atam Dawutqa: — «Eger séning ewladliring öz yollirigha segek bolup sen Méning aldimda mangghandek, qanunumgha emel qilip mangsila, sanga ewladingdin Israilning textide olturidighan bir zat kem bolmaydu» dep bergem wedengde turghaysen. ¹⁷ Emdi hazir, i Israilning Xudasi, Sen qulung Dawutqa éytqan sözliring emelge ashurulghay, dep ötünimen!

¹⁸ Lékin Xuda Özi rastla yer yüzide insanlar bilen makan qilamdu? Mana, asmanlar bilen as-

manlarning asmini Séni sighthuralmaydighan yerde, men yasighan bu öy qandaqmu Séning makaning bolalisun?! ¹⁹ Lékin i Perwerdigar Xudayim, qulungning dua we iltijasigha qulaq sélip, qulungning Sanga kötürgen nidasi we tilikini anglighaysen. ²⁰ Shuning bilen Öz közliringni kéche-kündüz bu öyge, yeni Sen: «Méning namimni u yerde ayan qilimen» dep éytqan jaygha kéche-kündüz tikkeysen; Öz qulungning u jaygha qarap qilghan duasigha qulaq salghaysen.. ²¹ Qulung we xelqing Israil bu jaygha qarap dua qilghan chaghda, ularning iltijalirigha qulaq sélip, Öz makaning qilghan asmanlardin turup anglighaysen, anglighiningda ularni kechürgeysen. ²² Eger birsi öz qoshnisigha gunah qilsa we shundaqla ishning rast-yalghanliqini békitish üçün qesem ichküzülse, bu qesem bu öydiki qurbangahingning aldigha kelse, ²³ Sen qesemni asmanda turup anglap, amal qilip Öz bendiliring otturida höküm chiqarghaysen; gunahi bar ademning gunahini özige qayturup, öz yolini öz béshigha yandurup, gunahsiz ademni aqlap öz adilliqigha qarap uninggha heqqini bergeysen. ²⁴ Öz xelqing Israil Séning aldingda gunah qilghini üçün düshmendin yéngilse, yamanliqidin qaytip bu öyde turup, namingni étirap qilip sanga dua bilen iltija qilsa, ²⁵ Sen asmanda anglap, Öz xelqing Israilning gunahini kechürüp, ularni Sen ata-bowilirigha we özlirige teqdim qilghan zémingha qayturup kelgeysen. ²⁶ Ular Sanga gunah qilghini üçün asman étilip yamghur yaghmaydighan qiliwétilgen bolsa, lékin ular bu jaygha qarap Sanga dua qilip namingni étirap qilip, Séning ularni qiyinchiliqqa salghining tüpeylidin öz gunahidin yéniq towa qilsa, ²⁷ Sen asmanda turup qulaq sélip, quliringning we xelqing Israilning gunahini kechürgeysen; chünki Sen ulargha méngish kérek bolghan yaxshi yolni ögitisen we Öz xelqingge miras qilip bergen zémanning üstige yamghur yaghdurisen! ²⁸ Eger zéminda acharchiliq ya waba bolsa, ya ziraetler dan almisa ya hal chüshse ya uni chéketkiler yaki chéketke lichinkiliri bésiwalsa, ya düshmenler ularning zémindiki sheherlirining qowuqlirigha hujum qilip qorshiwalsa, ya herqandaq apet ya késellik bolsa, ²⁹ undaqa barliq xelqing Israil bolsun, herqandaq kishi bolsun, özige kelgen apetni we öz derdini bilip, qollirini bu öyge sunup, meyli qandaq dua yaki iltija qilsun, ³⁰ emdi Sen turuwatqan makaning asmanda turup anglap, kechürüm qilghaysen, Sen herbir ademning qelbini bilgechke, özining yollirini özige yandurghaysen (chünki Senla, peqet Senla hemme insan balilirining qelblirini bilgüchidursen); ³¹ shundaq qilip, ular Sen ata-bowilirimizgha teqdim qilghan zéminda olturup ömrining hemme künliride Sendin qorqup yolliriningda mangidighan bolidu. ³² Öz xelqing Israildin bolmighan, Séning ulugh naming, qudretlik qolung we sozghan biliking tüpeylidin yiraq-yiraqlardin kelgen musapir bolsa, u kélip bu öy terepke qarap dua qilsa, ³³ Sen turuwatqan makaning bolghan asmanlarda uninggha qulaq sélip, u musapir Sanga nida qilip tiliginining hemmisige muwapiq qilghaysen; shuning bilen yer yüzidiki barliq eller namingni tonup yétip, Öz xelqing Israildek Sendin qorqidighan bolup, men yasighan bu öyning Séning naming bilen atalghinini bilidu. ³⁴ Eger Séning xelqing Séning tapshuruqung bilen düshmini bilen jeng qilishqa chiqqanda, Sen tallighan u sheherge, shundaqla men naminggha atap yasighan bu öy terepke qarap Sen Perwerdigargha dua qilsa, ³⁵ Sen asmanlarda turup ularning duasi bilen iltijasigha qulaq sélip, ularni nusretke érishtürgeysen.

6:20 «Öz qulungning u jaygha qarap qilghan duasi» — yaki bolmisa: «öz qulungning u jay toghrisidiki duasi...»

6:22 «Eger... ishning rast-yalghanliqini békitish üçün qesem ichküzülse...» — bundaq qesem toghruluq «Chöl.» 11:5-31ni körüng. «Qesem bu öydiki qurbangahning aldigha kelse...» mumkinchiliki barki, Israilda mushundaq qesemlerni ichish üçün qurbangahning aldigha kélish kérek emes idi, peqet: «Xudaning qurbangahi aldida qesem qilimenki...» dégendek sözler éytilghan bolsa «neq qurbangah aldida turghandek» hésablinatti.

6:33 «bu öyning Séning naming bilen atalghini» — bu ibare Xudaning ibadetxanisi toghruluq «bu öy Méningkidur» we «bu öyde Méning kim ikenlikim ayan qilinidu» dégendek ikki meqsitini körsitidu.

³⁶Eger ular Sanga gunah sadir qilghan bolsa (chünki gunah qilmaydighan héchkishi yoqtur) Sen ulargha ghezeplinip, ularni dühmenlirining qoligha tapshurghan bolsang, bular ularni yiray-yéqingha, öz zéminigha sürgün qilip élip barghan bolsa, ³⁷lékin ular sürgün qilinghan yurtta es-hoshini tépip towa qilip, özi sürgün bolghan yurtta Sanga: — Biz gunah qilip, qe-bihlikke bérilip Sendin yüz örüp kettuq, dep yélnisa, ³⁸— eger ularni sürgün qilghanlarning zéminida pütün qelbi we pütün jénidin Séning teripingge yénip, Sen ularning ata-bowilirigha teqdim qilghan zémingha, Sen tallighan sheher terepke we men naminggha atap yasighan bu öy terepke yüzini qilip dua qilsa, ³⁹Sen turuwatqan makaning bolghan asmanlarda turup ularning duasi we iltijalirini anglap ular üçhün höküm chiqirip, Öz xelqingning Sanga sadir qilghan gunahini kechürüm qilghaysen; ⁴⁰emdi i Xudayim, Sendin ötünimen, bu yerde qilghan dualargha közüng ochuq, quliqing ding bolghay!

⁴¹Emdi ornungdin turghin, i Perwerdigar Xuda, Sen qudritingning ipadisi bolghan ehde sanduqung bilen, Öz aramgahinggha kirgeysen!

Kahinliring heqqaniylik bilen kiydürülsun,
Mömin bendiliring yaxshiliqingdin shadlansun!

⁴²I Perwerdigar Xuda, Özüng mesih qilghiningning yüzini yandurmighaysen; Qulung Dawutqa körsetken özgermes muhebbitingni ésingde tutqaysen!..».

Sulayman ibadetxanini Xudagha béghishlaydu

7¹Sulayman duasini tügitishigila, asmandin ot chühshüp köydürme qurbanliq hemde bashqa qurbanliqlarni qoymay köydürüwetti; Perwerdigarning shan-sheripi öyni toldurdi.

²Perwerdigarning shan-sheripi öyni tolduruwetkechke, kahinlar Perwerdigarning öyige kirelmidu. ³Ot chühshkenlikini we Perwerdigarning shan-sheripi öyining üstide toxtighanliqini körüp, Israillarning hemmisi tash yatquzulghan meydanda yükünüp bash urup: «Perwerdigar méhribandur, Uning özgermes muhebbiti menggüchiche turidu!» dep Perwerdigargha ibadet qilip teshekkür-medhiye oqushti. ⁴Padishah we pütkül xelq Perwerdigarning aldida qurbanliqlirini sundi. ⁵Sulayman padishah yigirme ikki ming kala, biryüz yigirme ming qoyni qurbanliq qilip sundi. Shundaq qilip padishah we pütkül xelq Xudaning öyini Xudagha béghishlidi. ⁶Kahinlar we shundaqla Perwerdigargha atighan sazlarni tutqan Lawiylar öz orunlirida turatti (padishah Dawut bu sazlarni Perwerdigarning medhiyiside ishletkili yasighanidi, u Perwerdigargha: «Uning özgermes muhebbiti ebedgichidur» dep medhiye oqughinida ularni ishletitti); kahinlar Lawiylarning udulida turup kanay chélishatti; Israillarning hemmisi shu yerde öre turushqanidi.

⁷Sulayman Perwerdigarning öyining aldidiki hoylisining otturisini ayrip muqeddes qilip, u yerde köydürme qurbanliqlar we inaliq qurbanliqlirining yaghlirini sundi; chünki Sulayman yasatqan mis qurbangah köydürme qurbanliqlar, ash hedyiliri we qurbanliqlarning yaghlirini qobul qilishqa kichik keldi. ⁸Shuning bilen u waqitta Sulayman we uning bilen bolghan pütün Israil, yeni Xamat rayonigha kirish éghizidin tartip Misir éqinighiche hemme yerlerdin kelgen zor bir jamaet héyt ötküzdi. ⁹Sekkizinchi küni ular tentenilik bir ibadet yighilishi ötküzdi; ular yette kün qurbangahni Xudagha atap béghishlighanidi andin ular yene yette kün héyt ötküzdi. ¹⁰Yettinchi aying yigirme üçinchi küni padishah xelqni öz öy-chédirlirige qayturdi; ular

6:42 «Özüng mesih qilghining» — bu, belkim Dawutning ewladi bolghan Sulayman padishahning özi üçhün qilghan duasi. Xudaning «mesih qilghini» toghruluq «Zebur» 2-küy we izahatlarni körüng. «qulung Dawutqa körsetken özgermes muhebbiting» — shühbisizki, bu ibare Xudaning Dawutqa qilghan barliq wedilirini öz ichige alidu.

7:8 «Xamat rayonigha kirish éghizidin tartip...» — yaki «Libo-Xamattin tartip...».

7:9 «... Yene yette kün héyt ötküzdi» — «kepiler héyti» békitilgen waqit yette kün idi. Israillar mushu waqitqa yene yette

« Tarix-tezkire «2» »

Perwerdigarning Dawutqa, Sulaymangha we Öz xelqi Israilgha qilghan yaxshiliqliri üçhün qelbide shad-xuram bolup qaytip ketti.

¹¹ Shundaq qilip Sulayman Perwerdigarning öyini we padishahning ordisini yasap püttürdi. Sulaymanning könglige Perwerdigarning öyide we özining ordisida néme qilish kelgen bolsa, shu ishlarning hemmisi ongushluq pütti.

Perwerdigar Sulaymangha wede hem agah béridu

1Pad. 9:1-9

¹² Andin Perwerdigar kéchide Sulaymangha ayan bolup uninggha: «Men séning duayingni anglidim we Özümgimu bu jayni «qurbanliq öyi» bolushqa tallidim. ¹³ Eger Men asmanni yamghur yaghmaydighan qilip étiwetsem yaki chéketkilerge zémindiki mehsulatlarni yep tashlashni buyrusam we yaki xelqim arisigha waba tarqitiwetsem, ¹⁴ shu chaghda namim bilen atalghan bu xelqim özini kemter tutup, dua qilip yüzümnü izlep, rezil yolliridin yansa, Men amanda turup anglap, ularning gunahini kechürimen we zéminini saqaytimen. ¹⁵ Emdi bu yerde qili-nghan dualargha Méning közlim ochuq we qulaqlirim ding bolidu. ¹⁶ Men emdi namim menggü bu yerde ayan qilinsun dep bu öyni tallap, uni Özümge muqeddes qildim; közümmü, qelbimmü hemishe shu yerde bolidu.

¹⁷ Sen bolsang, atang Dawutning aldimda mangghinidek senmu sanga buyrughinimning hemmisige muwapiq emel qilish üçhün belgilimilirim we hökümlirimni tutup aldimda mangsang,

¹⁸ Men emdi atang Dawutqa: «Israilning textide sanga ewladingdin olturushqa bir zat kem bolmaydu» dep ehde qilghinimdek, Men séning padishahliq textingni Israilning üstide mehkem qilimen. ¹⁹ Biraq eger siler Méningdin yüz örüp, Men silerning aldinglarda jakarlighan belgilimilirim we emrlirimni tashlap, bashqa ilahlarning qulluqigha kirip choqunsanglar, ²⁰ shu chaghda Men Israilni ulargha teqdim qilghan zéminidin yulup tashlaymen; we Öz namimni körsitishke Özümge muqeddes qilghan bu öyni nezirimdin tashlaymen we Israilni hemme xelqler arisida söz-chöchek we tapa-tenining obyékti qilimen; ²¹ bu öy gerche hazir ulugh bolsimu, shu zamanda uningdin ötkenlerning hemmisi qattiq heyran qiliship: «Perwerdigar bu zémingha we bu öyge némishqa shundaq qilghandu?» dep soraydu. ²² Kishiler: — Chünki zémindiki xelqler ata-bowilirining Xudasi, yeni ularni Misir zéminidin chiqarghan Perwerdigarni tashlap, özlirini bashqa ilarhlargha baghlap, ulargha sejde qilip qulluqida bolghanliq üçhün, U bu pütkül külpetni ularning béshigha chüshürüptu, dep jawab béridu.

Quruluşlar we sodaya-sétiqlar

1Pad. 9:10-28

8¹ Shundaq boldiki, yigirme yil ötüp, Sulayman Perwerdigarning öyi bilen padishahning öyini yasap bolghandin kéyin, ² u Hiram özige sowgha qilghan sheherlerni qaytidin qurup chiqti; Israillar shu yerde olturaqlashti.

³ Sulayman Xamat-Zobah shehirige bérüp uni ishghal qildi.

⁴ U yene chöldiki Tadmorni we özining Xamatta qurghan barliq xezine sheherlirini yene ongshitip qurdi. ⁵ U yene Üstünki Beyt-Horon bilen Astinқи Beyt-Horonnı sépil, baldaqliq qowuqliri

kün qoshti.

7:11 «orda» — bu ayette «öy» dégen söz bilen ipadilinidu.

7:14 ...ularning zéminini saqaytimen — mushu dégenlik Xudaning qehetchilik, chéketkiler we wabalar yetküzgen ziyanni eslige keltürüshini körsitidu.

7:21 «bu öy gerche hazir ulugh bolsimu...» — bashqa birxil terjimisi: «bu öy bir xarabe bolidu,...»

8:2 «Hiram» — yaki «Huram», yeni Turning padishahi.

bolghan qorghanlıq sheherlerge aylandurdi; ⁶ Baalatni, shundaqla özige xas hemme xezine sheherlirini, «jeng harwisi sheherliri»ni, atliqlarni orunlashturghan sheherlerni we Yérusalémda, Liwanda we özi soraydighan barliq zéminda xalighinini bina qildi.

⁷ Israildin bolmighan Hittiylar, Amoriylar, Perizziylar, Hiwiylar we Yebusiylardin Israil zéminida qélip qalghanlarning hemmisini bolsa, ⁸ Sulayman bularni, yeni Israillar pütünley yoqatmighan ellerning qalghan ewladirini qulluq hashagha tutti. Ular бүгүнкү күнгиче shundaq bolup keldi. ⁹ Lékin Israillardin Sulayman öz ishliri üçün héchkimni qul qilmay, belki ularni leshker, hökümdar-emeldar, harwa bilen atliqlarning serdarliri qildi. ¹⁰ Bulardin padishah Sulaymanning ishligüchilerning üstige qoyghan chong nazarechiliri bolup, ikki yüz ellik idi.

¹¹ Sulayman Pirewning qizini «Dawutning shehiri»din özi uninggha saldurghan ordigha ekeltürdi; chünki u: «Ayalimning Israil padishahi Dawutning ordisida turushi muwapiq emes; chünki Perwerdigarning ehde sanduqi barghanliki jaylarning hemmisi muqeddestur», — dédi..

¹² Sulayman bu chaghada Perwerdigarning qurbangahida, yeni muqeddes jayning aywining aldigha saldurghan qurbangahta Perwerdigargha atap köydürme qurbanliq teqdim qilatti; ¹³ — yeni Musa peyghemberning tapshuruqi boyiche, her küni, shabat künliride, aying birinchi künliride we her yilda üç qétim ötküzüldighan alahide héyt künliride — «pétir nan héyti», «heptiler héyti» we «kepiler héyti»diki künlerde békitilgen burchluq qurbanliqlarni qilatti..

¹⁴ Sulayman yene atisi Dawutning belgilep bergini boyiche kahinlarning xizmetlirining we Lawiylarning burchlirining ada qilinishi üçün nöwet-guruppilarni békitti; Lawiylarning her küni medhiye oqush we kahinlarning aldida xizmetlerni ada qilish burchi bar idi. Sulayman yene derwaziwenlerni nöwiti boyiche her derwazining xizmitini qilishqa békitti; chünki Xudaning adimi Dawutning buyruqi shundaq idi. ¹⁵ Kahin-lawiylar padishahning kahinlarga we Lawiylargha buyrughanliridin, meyli qandaq ish bolsun yaki xezinilerge dair ish bolsun héch bash tartmaytti.

¹⁶ Perwerdigarning öyini sélishta, öy uli sélinghan kündin tartip pütüküche Sulaymanning barliq qurulush ishliri puxta tamamlandi. Shundaq qilip Perwerdigarning öyi pütüti.

¹⁷ Andin Sulayman Édom zéminida Qizil déngiz boyidiki Ezion-Geberge we Élatqa qarap mangdi. ¹⁸ Huram padishah öz xizmetkarliri arqiliq kémiler we déngiz yollirigha pishshiq ademlirini Sulaymanning yénigha ewetti. Ular Sulaymanning xizmetkarliri bilen bille Ofirgha bérip, u yerdin töt yüz ellik talant altun élip, uni padishah Sulaymanning qéshigha yetküzüp keldi..

8:8 «Israillar pütünley yoqatmighan eller...» — bu weqeler Yeshua peyghember zamanida bolghan. Tewrattiki «Yeshua»ni körüng. Mushu hasharchilar 13:5-16de xatirilenenlerdin bashqa hasharchilar bolsa kérek idi. «ular бүгүнкү күнгиче shundaq bolup keldi» — bu söz Israillar téxi öz wetinide turghan waqtida xatirilenen, elwette.

8:10 «chong nazarechiliri... ikki yüz ellikidi» — «1Pad.» 9:23de bu san besh yüz ellik déyilidu. Belki bu sanlar bashqa-bashaq waqittiki ehwallarni körsitishi mumkin.

8:11 «Sulayman Pirewning qizini ... özi uninggha saldurghan ordigha ekeltürdi; chünki u: «Ayalimning Israil padishahi Dawutning ordisida turushi muwapiq emes» — uning shundaq orunlashturushining sewebi, Pirewning qizi Yehudiy bolmighachqa we belkim Perwerdigardin qorqmighanliqi üçün idi.

8:13 «pétir nan héyti» — yene «ötüp kétish héyti» yaki «pasxa héyti» dep atilidu. Emeliyette «ötüp kétish héyti» «pétir nan héyti»ning birinchi künidila ötküzüldü. «kepiler héyti» — «heptiler héyti» — yeni «deslepki hosul héyti» dep atilidu.

8:18 «töt yüz ellik talant altun» — 450 talant belkim 15 tonna idi. «Huram öz xizmetkarliri arqiliq kémiler we déngiz yollirigha pishshiq ademlirini Sulaymanning yénigha ewetti. Ular ... Ofirgha bérip, u yerdin ... altun élip, uni padishah Sulaymanning qéshigha yetküzüp keldi» — Huramning kémiliri belkim yuqirida 17-ayette tilgha élinghan Ezion-Geber we Élat dégen portlarga bérip-kéletti.

Shébaning ayal padishahi danaliqni izdep kélidu

1Pad. 10:1-3

9¹ Shébaning ayal padishahi bolsa Sulaymanning dangq-shöhritini anglap, uni qiyin chigish-soallar bilan sinighili Yérusalémgha keldi. U xushbuy buyumlar, intayin tola altun we yaqut-göherler artilghan tögilerni élip, chong debdebe bilen keldi. Sulaymanning qéshigha kelgende öz könglige pükken hemme ish toghruluq uning bilen sözleshti. ² Sulayman uning hemme sorighanlirigha jawab berdi. Héchnéme Sulaymangha qarangghu emes idi, belki hemmisi de uninggha jawab berdi.

³ Shébaning ayal padishahi Sulaymanning danaliqigha, yasighan orda-saraygha, ⁴ dastixandiki taamlargha, emeldarlarning qatar-qatar olturushlirigha, xizmetkarlirining qatar-qatar turushlirigha, ularning kiygen kiyimlirige, uning saqiyliri we ularning kiygen kiyimlirige we uning Perwerdigarning öyide atap sunghan köydürme qurbanliqlirigha qarap, üni ichige chüshüp ketti..

⁵ U padishahqa: — Men öz yurtumda silining ishliri we danaliqliri toghrisida anglighan xewer rast iken; ⁶ emma men kélip öz közlim bilen körmigüche bu sözlerge ishenmigenidim; we mana, men hetta yériminimu anglimighan ikenmen; silining danaliqliri bilen beriket-bayashatliqliri men anglighan xewerdin ziyade iken. ⁷ Silining ademleri némidégen bextlik-hel Hemishe silining aldilirida turup danaliqlirini anglaydighan bu xizmetkarliri neqeder bextlik-tur! ⁸ Silidin söyüngen, silini özi üçün Israilning textige olturghuzghan Perwerdigar Xudaliri mubarektur! Xudaliri Israilgha baghlighan muhebbiti üçün, ularni menggü mezmüt tursun dep U silini toghra höküm we adalet sürgili ular üstige padishah qildi, dédi.

⁹ U padishahqa bir yüz yigirme talant altun, intayin köp xushbuy buyumlar we yaqut-göherlerni sowgha qildi. Shébaning ayal padishahi Sulayman padishahqa sunghan shunche zor miqdardiki xushbuy buyumlar shuningdin kéyin héch körüngen emes ¹⁰ (Ofirdin altunlarni epkélidighan Huramning xizmetkarliri we Sulaymanning xizmetkarliri yene intayin zor miqdardiki sendel yaghichini we yaqut-göherlernimu élip keldi. ¹¹ Padishah sendel yaghichidin Perwerdigarning öyi üçün we padishahning ordisi üçün pelempeyler yasap hem neghmenawachilar üçün chiltarlar we sazlar shuningdin yasatti. Shundaq ésil sendel yaghichi Yehuda zéminida bu waqitqiche héch körülüp baqmighanidi).. ¹² Sulayman padishah Shébaning ayal padishahigha uning özige qilghan sowghiliridin ashurup sowgha tutti, ayal padishahning köngli tartqan hemmini — néme sorisa, shuni berdi; andin u xizmetkarliri bilen yolgha chiqip öz yurtigha qaytip ketti.

Sulaymanning bayliqliri

1Pad. 10:14-29

¹³ Sulaymangha her yili keltürülgen altunning özi alte yüz atmish alte talant idi. ¹⁴ Bu kirimdin bashqa, oqetchi-tijarechiler, barliq ereb padishahlar we öz zéminidiki emeldarlarmu altun-kümüshlerni élip Sulaymangha tapshuratti.

¹⁵ Sulayman padishah ikki yüz chong siparni soqturdi we her sipargha alte yüz shekel altun ketti .. ¹⁶ Shundaqla üç yüz qalqanni yapilaqlanghan altundin yasidi; herbir qalqanni yasashqa üç yüz shekel altun ishilitildi; padishah ularni «Liwan ormini sariyi»gha ésip qoydi..

¹⁷ Padishah pil chishliridin chong bir text yasap, uni sap altun bilen qaplatti. ¹⁸ Textning alte

9:4 «üni ichige chüshüp ketti» — ibraniiy tilida «uningda roh qalmidi». Démek, intayin heyran qaldi.

9:11 «shundaq ésil sendel yaghichi» — yaki «undaq sazlar».

9:13 «alte yüz atmish alte talant» — 666 talant, 22 tonna.

9:15 «alte yüz shekel» — 600 shekel belkim 7 kilogramgha yéqin.

9:16 «üch yüz shekel» — 300 shekel belkim 3.5 kilogramgha yéqin. «Liwan ormini sariyi» — Sulaymanning ordisingin «Liwan ormini sariyi» dep atilishining sewebi uning qurulusida Liwandin keltürülgen chirayliq kédir yaghachlirini köp ishletkenliktin bolghanidi. Orda ichide «kédir yaghichi tüwrükidin töt qatar» bolghini üçün «ormandek» körüngen bolsa kérek.

qewetlik pelempiyi bar idi, uning bir altun putperisi text bilen tutiship turatti; orunduqning ikki yénida tayanghuchisi bar idi, herbir tayanghuchning yénida birdin öre turghan shirning heykili bar idi. ¹⁹ Alte qewetlik pelempeyning üstide, ong we sol teripide öre turghan on ikki shirning heykili bolup, herbir basquchning ong-sol teripide birdin bar idi; bashqa héchqandaq elde uninggha oxshash yasalghini yoq idi.

²⁰ Sulayman padishahning barliq jam-piyaliliri altundin yasalghan; «Liwan ormini Sarayi»diki barliq qacha-quchilar tawlanghan altundin yasalghan; Sulaymanning künliride kümüş héchnéme hésablinatti. ²¹ Chünki padishahning kémiliri Huramning xizmetkarliri bilen bille Tarshishqa bérip turatti; «Tarshish kéme»ler her üç yilda bir qétim kélip altun-kümüş, pil chishliri, maymunlar we tozlarni ekéletti.

²² Sulayman padishah yer yüzidiki barliq padishahlardin bayliqta we danaliqta üstün idi. ²³ Xudaning Sulaymanning könglige salghan danaliqini anglash üçün yer yüzidiki barliq padishahlar uning bilen didarlishish arzusi bilen kéletti; ²⁴ kelgenlarning hemmisi öz sowghitini élip kéletti; yeni kümüş qacha-quchilar, altun qacha-quchilar, kiyim-kéçekler, dubulghasawutlar, tétitqular, atlar we qéchirlarni élip kéletti. Her yili ular belgik miqdarda shundaq qilatti.

²⁵ We Sulaymanning jeng harwisigha qatidighan atliri üçün töt ming éghili bar idi, shuningdek on ikki ming atliq eskiri bar idi; u ularni «jeng harwisi sheherliri»ge we özi turidighan Yérusalémgha orunlashturdi. ²⁶ Sulayman Efrat deryasidin Filistiye zéminighiche taki Misirning chégrisigha qeder bolghan barliq padishahliqlar üstidin hökümraniq qildi. ²⁷ Padishah Yérusalémde kümüşni tashtek köp, kédir derexlrini jenubiy tüzlengliktiki üjme derexlrige oxshash nurghun qildi. ²⁸ Kishiler atlarni Misirdin we herqaysi yurtlardin Sulaymangha yetküzüp bérip turatti.

²⁹ Sulaymanning bashqa emelliri bashtin axirighiche «Natan peyghemberning bayanliri», «Shilohliq Axiyahning bishariti», shundaqla Nibatning oggli Yeroboam toghruluq «Aldin körgüchi Iddo körgün alamet körünüşler» dégen kitablarga pütülgen emesmidi?

³⁰ Sulayman Yérusalémde turup pütün Israilning üstidin qiriq yil seltenet qildi. ³¹ Sulayman ata-bowiliri arisida uxliidi; xalayıq uni atisi Dawutning shehiride depne qildi; uning oggli Rehoboam uning ornigha padishah boldi.

Israil ikkige bölünüp kétidu — shimaliy qebililer Rehoboamgha qarshi chiqidu

1Pad. 12:1-24

10¹ Rehoboam Sheqemge bardı; chünki pütkül Israil uni padishah tikligili Sheqemge kelgenidi. ² Nibatning oggli Yeroboam shu ishni anglighanda shundaq boldiki, Misirdin qaytip keldi (chünki u Sulayman padishahtin qéchip Misirda turuwatatti). ³ Emdi xalayıq adem

9:21 «Tarshish — «Tarshish» dégen isim Ispaniye, shimaliy Afrika yaki Britanniye yaki üchining hemmisini körsitidu. «Tarshish kéme» — belkim Tarshish dégen portqa bérip kélishe sepirige chidamliq bolghan kémini körsitettti.

9:24 «tétitqular» — yaki «xushbuy buyumlar».

9:25 «jeng harwisigha qatidighan atliri üçün töt ming éghil» — yaki «atlar üçün töt ming éghili, jeng harwiliri we...». «on ikki ming atliq eskiri» — yaki peqet «on ikki ming atliri».

9:27 «kédir derexliri» — yaki «kédir yaghichi». Lékin bizningche Sulayman kédir yaghichini ishlipti qalmay, shu chirayliq derexlardin Yérusalém etrapigha köp tiktürdi («Top.» 2:5ni köring). «jenubiy tüzlenglik» — ibranıy tilida «Shefelah» — bu yer ismi.

9:29 «Natan peyghemberning bayanliri», «Shilohliq Axiyahning bishariti» we «Aldin körgüchi Iddo körgün alamet körünüşler» — mushu üç kitabtin hazir xewirimiz yoq.

9:29 1Pad. 11:41-43

9:31 «Sulayman... ata-bowiliri arisida uxliidi» — mushu ibare we uninggha oxshap kétédighan ibariler üstide «Padishahlar»diki «qoshumche söz»imizde toxtilimiz.

ewetip uni chaqirtip keldi. Shuning bilan Yeroboam we pütkül Israil kélip Rehoboamgha: —

⁴ Silining atiliri boynimizgha salghan boyunturuqini éghir qildi. Sili emdi atilirining bizge qoyghan qattiq telepliri bilen éghir boyunturuqini yéniklitip bersile, silining xizmetliride bolimiz, déyishti.

⁵ U ulargha: — Hazirche qaytip üç kündin kéyin andin qéshimgha yene kélinglar, dédi. Shuning bilan xelq tarilip ketti. ⁶ Rehoboam padishah öz atisi Sulayman hayat waqtida uning xizmitide turghan moysipitlardin meslihet sorap: — Bu xelqge bérಿದighan jawabim toghrisida néme meslihet körsitisiler? — dédi.

⁷ Ular uninggha: — Eger sili raziliq bilen бүгүн bu xelqni xush qilip ulargha méhriban muamile körsitip, ulargha yaxshi sözler bilen jawab qilsila, ular silining barliq künliride xizmetliride bolidu, dédi.

⁸ Lékin u moysipitlarning körsetken meslihetini qayrip qoyup, özi bilen chong bolghan, aldida xizmitide boluwatqan yashlardin meslihet sorap ⁹ ulargha: — Manga «Silining atiliri bizge salghan boyunturuqni yénikletkeyla» dep tiligen bu xelqge jawab bérishimiz toghruluq qandaq meslihet bérísiler? — dédi. ¹⁰ Uning bilen chong bolghan bu yashlar uninggha: — «Silining atiliri boyunturuqimizni éghir qildi, emdi sili uni bizge yénik qilghayla» dep éytqan bu xelqge söz qilip: — «Méning chimchilAQ barmiqim atamning bélidin tomraqtur. ¹¹ Atam silerge éghir boyunturuqni salghan, lékin men boyunturuqunqlarni téximu éghir qilimen. Atam silerge qamchilar bilen tenbih-terbiye bergen bolsa men silerge «chayanliq qamchilar» bilen tenbih-terbiye bérimen», dégeyla, — dédi.

¹² Rehoboam padishah ulargha: «Üç kündin kéyin andin qéshimgha yene kélinglar» déginidek, Yeroboam we barliq xelq üçinchi küni uning qéshigha keldi. ¹³ Rehoboam padishah moysipitlarning meslihetini tashlap köpchilikke qattiliq bilen jawab berdi. ¹⁴ U yashlarning mesliheti boyiche ulargha: — Atam silerge éghir boyunturuqni salghan, lékin men uni téximu éghir qilimen. Atam silerge qamchilar bilen tenbih bergen bolsa men silerge «chayanliq qamchilar» bilen tenbih-terbiye bérimen, dédi.

¹⁵ Shuning bilan padishah xelqning sözini anglimidi. Bu ish Xuda teripidin bolghan; chünki buning bilan Perwerdigarning Shilohluq Axiyahning wasitiside Nibatning oghli Yeroboamgha éytqan sözi emelge ashurulidighan boldi.

¹⁶ Pütkül Israil padishahning ularning sözige qulaq salmighinini körgende xelq padishahqa jawab bérıp: — Dawuttin bizge néme nésiwe bar? Yessening oghlida bizning héch mirasimiz yoqtur! Herbiringlar öz öy-chédirlirirlargha qaytinglar, i Israil! I Dawut, sen öz jemetinggila ige bol — dédi. Shuning bilan Israillar öz öy-chédirliririgha qaytip kétishti..

¹⁷ Emma Yehuda sheherliride olturghan Israillargha bolsa, Yeroboam ularning üstige höküm sürdi.. ¹⁸ Rehoboam padishah baj-alwan bégi Adoramni Israillargha ewetti, lékin pütkül Israil uni chalma-késeq qilip öltürdi. U chaghda Rehoboam padishah aldirap, özining jeng harwisigha chiqip, Yérusalémgha tikiwetti. ¹⁹ Shu teriqide Israil Dawutning jemetidin yüz örüp, бүгünge qeder uninggha qarshi chiqip keldi..

Rehoboamning ishliri

11 ¹ Rehoboam Yérusalémgha kélip, Israil bilen jeng qilip padishahliqni özige qayturup ekilish üçün Yehuda bilen Binyamin jemetidin bir yüz seksen ming xillanghan

10:11 «chayanliq qamchilar» — yaki bolmisa «chayanlar» dégenning néme ikenliki hazir melum emes, héch bolmighanda padishahning intayin qattiq muamilisini körsitidu, elwette.

10:16 «öy-chédirlirigha qaytip kétishti» — «ibraniy tilida «öz chédirlirigha qaytip kétishti».

10:17 «Yehuda sheherliride olturghan Israillar» — bularning köpinchisi Yehuda we Binyamin qebililiridin bolghan, elwette. Bashqa qebilidikilermy bolushi mumkin.

10:19 «Israil» — bu tarixta mushu yerdin bashlap adette «shimaliy padishahliq», yeni «on qebile»ni körsitidu.

jenggiwar eskerni toplidi. ² Lékin Xudaning sözi Xudaning adimi Shémayagha kélip: —

³ «Yehudaning padishahi, Sulaymanning oghli Rehoboamgha, Yehuda bilen Binyamindiki Israillargha söz qilip: —

⁴ «Perwerdigar mundaq deydu: — Hujumgha chiqmanglar, qérindashliringlar bilen jeng qilmanglar; herbiringlar öz öyünlargha qaytip kétinglar; chünki bu ish Mendindur», dégin» — déyildi. We ular Perwerdigarning sözlirige qulaq saldi, Yeroboamgha hujum qilishtin yandi.

⁵ Rehoboam Yérusalémde turatti, we Yehudada qorghanliq sheherlerni salghuzghanidi. ⁶ U Beyt-Lehem, Étam, Tekoa, ⁷ Beyt-Zur, Sokoh, Adullam, ⁸ Gat, Mareshah, Zif, ⁹ Adorayim, Laqish, Azikah, ¹⁰ Zorah, Ayjalon, Hébronni yasatti; bularning hemmisi qorghanliq sheherler bolup, Yehuda we Binyaminning zéminida idi. ¹¹ U barliq qel'e-qorghanlarni mustehkemliidi we ularda serdarlarni teyinliidi, zapas ashliq, may we sharablarni teyyarlidi. ¹² U yene herqaysi sheherlerni köpligen qalqan we neyziler bilen qorallandurup, alamet mustehkemiwetti. Yehuda bilen Binyamin uning teripide turatti.

¹³ Pütkül Israilda turuwatqan kahinlar bilen Lawiylar qaysi yurtta bolmisun uning teripide turatti. ¹⁴ Chünki Yeroboam bilen uning oghulliri Lawiylarni chetke qéqip, ularning Perwerdigarning xizmitide bolup kahinliq ötküzüshini chekligenliki üçhün, ular özlirining otlaqliri we mal-mülkini tashlap Yehuda zémingha we Yérusalémgha kéliskenidi ¹⁵ (chünki Yeroboam «yuqiri jaylar»diki xizmet üçhün «téke ilahliri» we özi yasighan mozay mebudlirining qulluqida bolushqa özi üçhün kahinlarni teyinligenidi). ¹⁶ We bu Lawiylargha egiship, Israilning hemme qebiliridin könglide Israilning Xudasi Perwerdigarni séghinip-izdeshke irade tikligenler ata-bowilirining Xudasi bolghan Perwerdigargha qurbanliq qilish üçhün Yérusalémgha kélishti. ¹⁷ Shundaq qilip ular Yehuda padishahliqining kuchini ashurup, Sulaymanning oghli Rehoboamni üç yil küchlendürdi; chünki Yehudadikiler üç yil Dawutning we Sulaymanning yolida mangghanidi.

¹⁸ Rehoboam Mahalatni emrige aldi. Mahalat Dawutning oghli Yerimotning qizi; uning anisi Yessening oghli Éliabning qizi Abihayil idi. ¹⁹ Mahalattin Rehoboamgha Yeush, Shémariya we Zaham dégen oghullar töreldi. ²⁰ Kéyinki waqitlarda Rehoboam yene Abshalomning newre qizi Maakahni emrige aldi; u uninggha Abiya, Attay, Ziza we Shélotmlarni tughup berdi. ²¹ Rehoboam Abshalomning newre qizi Maakahni emrige alghan barliq ayalliri we kénizekliridin bekrék söyetti; chünki u jemi on sekkiz ayal we atmish kénizekni emrige alghan; u jemi yigirme sekkiz oghul, atmish qiz perzent körgen. ²² Rehoboam Maakahdin bolghan oghli Abiyani qérindashliri ichide hemmidin chong shahzade qilip tiklidi, chünki u uni padishahliqqa waris qilmaqchi idi. ²³ Rehoboam aqilanilik bilen ish körüp, oghullirini Yehudaning barliq zéminliri we Binyaminning barliq zéminliridiki barliq qorghanliq sheherlerge orunlashturup, ularni nahayiti köp zapas ozuq-tülük bilen teminliidi; u yene ulargha nurghun xotun élip berdi.

11:3 «Yehuda bilen Binyamindiki Israillar» — belkim Yehuda qebilisidikiler, Binyamin qebilisidikiler (özlirini «Israillar» dep hésablaghan, elwette) hem Yehuda we Binyamin yurtlirida turushluq bashqa qebililerdin kelgen Israillarni körsitse kérek.

11:10 «Zorah» — yaki «Zoréah».

11:11 «barliq qel'e-qorghanlar» — belkim yuqirida tilgha élinghan sheherlerni, bolmisa ulardin ayrim turidighan qel'e-qorghanlarni körsitidu.

11:12 «uning teripide turatti» — yaki «uninggha tewe idi».

11:15 «yuqiri jaylar» — Tewrattiki «Qan.» 12:5-14de we bashqa munasiwetlik yerlerde, Xuda Israillargha: Birs Manga atap qurbanliq qilsa, peqet «Özüm tallighan jay»da qurbanliq qilsun, dep tapilaydu. Israilning tarixida Xuda mushundaq qurbanliq qilidighan birneche jayni békitkenidi (bir waqitta peqet birla jayni békitkenidi). Biraq Israillar belkim öz qolayliqini közlep (we belkim butpreslerning ish-heriketlirini dorap) Xudaning emrini neziridin saqit qilip tagh choqqiliri qatarliq yuqiri jaylarda Xudagha ibadet qilip qurbanliq qilghan. Buning shundaq bir xetiri bar idiki, ular etrapidiki butpreslerning tesirini qobul qilip, shu yerde herxil butlarghimu choqunup, hetta butpreslerge egiship «insan qurbanliq»larnimu qilishi mumkin we derweqe köp waqitlarda shundaq qildi (mesilen, «Ez.» 16:21, 20:26ni köring).

« Tarix-tezkire «2» »

Rehoboam Perwerdigargha yüz öriydu

1Pad. 14:21-31

12¹ Rehoboamning padishahligi mustehkem bolghanda, shundaqla kücheygende, shundaq boldiki, u Perwerdigarning qanun-ehkamlirini terk qildi we pütkül Israillarmu uninggha egiship ketti. ² We ularning Perwerdigargha wapasizliq qilghini tüpeylidin, Rehoboam seltenitining beshinchi yilida shundaq boldiki, Misirning padishahi Shishak Yérusalémgha hujum qozghidi. ³ Shishak bir ming ikki yüz jeng harwisi, atmish ming atliq eskerni bashlap keldi; u özi bilen bille Misirdin élip chiqqan leshkerler, jümlidin Liwiyelikler, Sukkiyler we Éfiopiylar san-sanaqsiz idi. ⁴ U Yehudagha tewe bolghan qorghanlıq sheherlerni ishghal qildi, andin Yérusalémgha hujum qilishqa keldi. ⁵ Bu chaghda Shishak sewebidin Yehuda emeldarliri Yérusalémgha yighilishqanidi; Shimaya peyghember Rehoboam we emeldarlarning yénigha kélip ulargha: — Perwerdigar mundaq deydu: — «Siler méningdin waz kechkininglar üçhün, Menmu silerdin waz kéchip Shishakning qoligha tapshurdum» deydu, dédi.

⁶ Shuni anglap, Israil emeldarliri bilen padishah özlirini töwen qilip: — Perwerdigar adildur, déyishti.

⁷ Perwerdigar ularning özlirini töwen qilghanliqini körüp Perwerdigarning sözi Shimayagha yétip kélip: —«Ular özlirini töwen qilghaniken, Men ularni halak qilmay, belki ulargha azghine nijat körsitimen we Méning qaynap turghan ghezipim Shishakning qoli bilen Yérusalémgha tökülmeydu. ⁸ Halbuki, ularning Manga béqinish bilen dunyadiki padishahliqlargha béqinishning qandaq perqi barliqini bilip yétishi üçhün, ular Shishakqa béqindi bolidu» — déyildi.

⁹ Shuning bilen Misir padishahi Shishak Yérusalémgha hujum qilip, Perwerdigarning öyidiki xezine-bayliqlar bilen padishahning ordisdiki xezine-bayliqlarni élip ketti. U hemmisini, jümlidin Sulayman yasatqan altun sipar-qalqanlarni qoymay élip ketti. ¹⁰ Ularning ornida Rehoboam padishah mistin birmunche sipar-qalqanlar yasitip, ularni padishah ordisingiz kirish yolini saqlaydighan pasiban beglirining qoligha tapshurdi. ¹¹ Padishah her qétim Perwerdigarning öyige kiridighan chaghda, pasibanlar u qalqanlarni élip tutup turatti, andin ularni yene pasibanxanigha ekélip qoyushatti.

¹² Shuning bilen padishah özi töwen qilghandin kéyin, Perwerdigarning ghezipi uningdin yéni, uni tamamen yoqitwetmidi; Yehudadikiler ichidimu az-tola yaxshi ishlar tépildi.

¹³ Padishah Rehoboam Yérusalémda asta-asta qudret tépip, öz seltenitini süretti. Rehoboam textke chiqqan chéghida qiriq bir yashta idi; u Yérusalémda, yeni Perwerdigar Öz namini tiklesh üçhün pütkül Israil qebililiri ichidin tallighan sheherde on yette yil seltenet qildi; Rehoboamning anisining ismi Naamah bolup, u Ammoniy idi. ¹⁴ Rehoboam könglide Perwerdigarni izdeshni niyet qilmighanliq tüpeylidin rezillik qildi.

¹⁵ Rehoboamning barliq qilghan ishliri bashtin-axirighiche neseb xatiriliridiki «Shimaya peyghemberning sözliri» we «Aldin körgüchi Iddoning sözliri»de pütülgen emesmidi? Rehoboam bilen Yeroboam otturisida urushlar toxtimay bolup turatti. ¹⁶ Rehoboam ata-bowiliri arisida uxli, «Dawutning shehiri»ge depne qilindi. Oghli Abiya uning ornigha padishah boldi.

Abiya Yehuda üstige höküm süridu

1Pad. 15:1-8

13¹ Padishah Yeroboamning seltenitining on sekkizinchi yili Abiya Yehudaning üstige padishah boldi. ² U Yérusalémda üç yil seltenet qildi; uning anisining ismi Mikaya

12:7 «... ulargha azghine nijat körsitimen» — yaki «...ularni bir'azdin kéyin qutquzimen» yaki «...ularni waqtinche qutquzimen».

12:12 «Yehudadikiler ichidimu az-tola yaxshi ishlar tépildi» — yaki «Yehudadikiler azraq yaxshiliqni kördi».

bolup, u Gibéahliq Uriyelning qizi idi. Abiya bilen Yeroboam otturisida urush boldi. ³ Abiya jeng qilish üçhün xillanghan jengchilerdin töt yüz mingni bashlap chiqti; Yeroboammu xillanghan batur jengchilerdin sekkiz yüz mingni bashlap chiqip, Abiyagha qarshi sep tüzüp turdi.

⁴ Abiya Efraim taghliq rayonidiki Zemarayim téghigha chiqip mundaq dédi: — «I Yeroboam we Israil xelqi, gépimge qulaq sélinglar! ⁵ Bilmemsiler, Israilning Xudasi Perwerdigar «tuzluq ehde» qilip, Israilning üstidiki padishahliqni Dawutqa we uning ewladlirigha mengüge teqdim qilghanghu? ⁶ Lékin Dawutning oghli Sulaymanning quli, Nibatning oghli Yeroboam qozghilip öz ghojisidin yüz öridi. ⁷ Shuning bilen bezi muttehemler, «Béliyalning baliliri» uning yénigha yighilip, Sulaymanning oghli Rehoboam bilen qarshilishishqa özlirini küchlendürdi; Rehoboam u chaghda téxi yash, sebiy balidek bolghachqa, ulargha teng kélelmidi. ⁸ Emdi siler Perwerdigarning Dawutning ewladlirining qoligha tapshurghan padishahliqigha qarshi chiqip «özimizni körsitimiz» deysiler; silerning adiminglar derweqe köptur; silerde yene Yeroboam silerge yasap bergen, ilahlar dep qarilidighan altun mozaylar bar. ⁹ Siler Perwerdigarning kahinliri bolghan Harunning ewladliri bilen Lawiylarni qoghliwétip, yer yüzidiki bashqa eller qilghinidek özliringlarga xalighanche kahin tikliwalghan emesmidinglar? Kimdekim bir torpaq we yette qozini élip kélip özümni kahinliqqa béghishlaymen dése, u Xuda bolmighan butlarga kahin bolalaydu! ¹⁰ Lékin biz bolsaq, Perwerdigar bizning Xudayimizdur, biz uningdin waz kechmiduq; Perwerdigarning xizmitide bolghan kahinlar bolsa Harunning ewladliridur, Lawiylar ularning xizmitide turmaqta. ¹¹ Ular her küni etisaxshimi Perwerdigargha köydürme qurbanliqlarni sunup, ésil xushbuy yaqidu. Pakiz shirege «teqdim nanlar»mu tizip qoyulidu, her küni kechte ular altun chiraghdan üstidiki chiraghlarni yandurulidu; chünki biz Xudayimiz Perwerdigarning tapshuruqigha emel qilip kéliwatimiz. Biraq siler bolsanglar uningdin waz kechtinglar. ¹² Qaranglar, Xuda bizni Bashlighuchi bolup biz bilen billidur; qollirigha kanay alghan, silerge hujum qilishqa signal chilishqa teyyar turidighan uning kahinlirimu biz bilen billidur. I Israil baliliri, ata-bowanglarning Xudasi bolghan Perwerdigar bilen jeng qilmanglar; chünki siler hergiz ghelibe qazinalmaysiler».

¹³ Lékin Yeroboam ularning arqisidin hujum qilmaq üçhün böktürme qoyghanidi. Shundaqki, Israillar Yehudalarning aldi teripide idi we böktürme qoshun ularning arqa teripide saqlap turatti. ¹⁴ Yehudalar burulup qarisa, mana özliri aldi-arqidin hujumgha uchrawatatti; ular Perwerdigargha peryad kötürdi, kahinlarmu kanaylarni chaldi. ¹⁵ Buning bilen Yehudalar qattiq chuqan kötürüshti; we shundaq boldiki, Yehudalar qattiq chuqan kötürüşüwatqanda, Xuda Yeroboam bilen barliq Israillarni Abiya bilen Yehudalarning aldidin urup tére-pereng qildi. ¹⁶ Israillar Yehudalarning aldidin qachti; Xuda ularni Yehudalarning qoligha tapshurdi. ¹⁷ Abiya bilen uning ademliri Israillarni qattiq qirghin qildi; Israillardin xillanghan besh yüz ming esker qetl qilindi. ¹⁸ Bu chaghda Israillar töwen qilindi; Yehudadikiler ata-bowilirining Xudasi Perwerdigargha tayanghanliqi üçhün ghelibe qazandi. ¹⁹ Abiya Yeroboamning keynidin qoghlap mangdi; u uning ilkidin birqanche shehirini, yeni Beyt-El we uninggha qarashliq yéza-bazarlarni, Yéshanah we uninggha qarashliq yéza-bazarlarni, Efron we uninggha qarashliq yéza-bazarlarni tartiwaldi. ²⁰ Yeroboam Abiyaning künliride qaytidin küchlinelmidi. Perwerdigarning uni urushi bilen u öldi.

²¹ Abiya bolsa özini qudret tapquzdi; u on töt xotun élip, yigirme ikki oghul, on alte qiz perzent kördi. ²² Abiyaning bashqa ishliri, uning mangghan yolliri we éytqan sözliri «Iddo peyghemberning tehilili»de pütülgendur.

13:5 «tuzluq ehde» — démek, tuz bilen ipadilengen. «Law.» 2:13 we «Chöl.» 18:19ni körüng. Tewrat we Injilda (uyghurlar arisida bolghandek) tuz bolsa «menggülük»ning, «chirimasliq»ning we «tem»ning simwolidur.

13:7 «Béliyal» — Sheytanning bashqa bir ismidur. «Béliyalning baliliri» iplas ademlerni bildüridu.

13:10 «Lawiylar ularning xizmitide turmaqta» — yaki «Lawiylar uning xizmitide turmaqta» — yeni Xudaning xizmitide.

13:18 «töwen qilindi» — yaki «meghluq qilindi».

Asa Yehuda üstide höküm süridu — uning étiqadi

1Pad. 15:9-12

14¹ Abiya ata-bowiliri arisida uxliidi, kishiler uni «Dawut shehiri»ge depne qildi. Oghli Asa uning ornigha padishah boldi. Asa padishah bolghan künlerde on yil tinch ötti. ² Asa Xudasi Perwerdigarning neziride durus we toghra bolghanni qildi. ³ U yat ellerdin kelgen but qurbangahlinirini we «yuqiri jaylar»ni yoqitip, «but tüwrük»lerni örüp chéqip, Asherah butlirini kisip tashlidi, ⁴ Yehudalargha ata-bowilirining Xudasi bolghan Perwerdigarni izdeshni, muqeddes qanun-emrlerni tutushni emr qildi. ⁵ U yene Yehuda zéminidiki herbir sheherlerdin «yuqiri jaylar»ni we «kün tüwrükliri»ni yoqatti. U chaghda pütün padishahliq uning hökümranliqida tinch-asayishliqta ötti. ⁶ U yene Yehuda zéminida birnechche qorghanliq sheherlerni saldurdi, chünki yurt-zémin aramliqta boldi; Perwerdigar uninggha aramliq bergechke, shu yillarda héch urush bolmide. ⁷ U Yehudalargha: — Zémin aldimizda tinch turghanda, bu sheherlerni sépil bilen qorshalghan, munarliq, baldaqliq qowuqliri bolghan sheherler qilip qurayli; chünki biz Xudayimiz Perwerdigarni izdiginimiz üçün U tinchlik berdi; biz Uni izdep kelduq we U bizning töt etrapimizda bizge aramliq berdi, dédi. Shuning bilen ular qurulusni bashlidi we ishliri ongushluq boldi. ⁸ Asaning qoshuni bar idi; Yehuda qebilisidin qalqan we neyze bilen qorallangan üç yüz ming eskiri, Binyamin qebilisidin sipar we oqya bilen qorallangan ikki yüz seksen ming kishilik; ularning hemmisi batur ezimetler idi.

⁹ U chaghda Zerah isimlik bir Éfiopiy milyon kishilik qoshuni bilen üç yüz jeng harwisini bashlap, Asagha hujum qozghap Mareshahgha keldi. ¹⁰ Asa uning bilen qarshilishshqa atlandi; ular Mareshahqa yéqin Zefatah jilghisigha kélip, bir-birige qarshi sep tüzüp turushti. ¹¹ Asa Xudasi Perwerdigargha nida qilip: — I Perwerdigar, Öz bendengge yardem berseng, u küchlük bolsun, ajiz bolsun Sen üçün héchqanche ish emes. I Perwerdigar Xudayimiz, bizge yardem qilghay-sen; chünki biz Sanga tayinimiz we Séning namingda bu zor qoshungha qarshi atlinip chiqtuq. I Perwerdigar, Sen bizning Xudayimizdursen, insanlar Séningdin ghalip kelmisun! — dédi.

¹² Shuning bilen Perwerdigar Asa we Yehudalar aldida Éfiopiylerni urup tiripiren qiliwetti, Éfiopiyler qachtı. ¹³ Asa öz ademliri bilen birlikte ularni taki Gerarghiche qoghliidi; Éfiopiyler shundaq yiqitildiki, ular din bir ademmu tirik qalmidi; chünki ular Perwerdigarning aldida we uning qoshuni aldida kukum-talqan qilindi. Yehudalar ghayet zor jeng ghenimetlirini qoligha élip ketti. ¹⁴ Ular yene Gerar etrapidiki barliq sheherlerge hujum qilip ishghal qildi; chünki Perwerdigardin zor bir qorqunch mushu sheherlerdikilerni basqanidi. Yehudalar yene hemme sheherni birnimu qoymay bulang-talang qildi, chünki ularda tolimu köp mal-mülük bar idi.

¹⁵ Ular yene mal baqqan charwichilarning chédir-qotanlirighimu zerb qilip, nahayiti köp qoy we tögilerni élip Yérusalémgha qaytti.

Azariya peyghember Asagha agah we righbet béridu; Asa uninggha emel qilidu

15¹ Xudaning Rohi Odedning oghli Azariyaning üstige chüshti. ² Shuning bilen u Asa bilen körüshüshke chiqip uninggha: — I Asa, pütkül Yehudalar we Binyaminlar, manga qulaq sélinglar! Siler Perwerdigar bilen bille bolghininglarda, Umu siler bilen bille bolidu. Siler Uni

14:3 «u yat ellerdin kelgen but qurbangahlinirini we «yuqiri jaylar»ni yoqitip...» — 11:15 we izahatini köring. «Asherah» butlar» — belkim butpereslikke béghishlanghan derexliklerdur. Derexler belkim «ayal mebud» sheklide oyulghan yaki neqishlengen bolushi mumkin idi.

14:5 «kün tüwrükliri» — yaki «isriqgahlar» yaki «quyash mebudliri».

14:9 «Éfiopiy» — yaki «Hebesh» (bir milletning nami). Ibraniy tilida «Kushiy».

14:11 «Öz bendengge yardem berseng, u küchlük bolsun, ajiz bolsun Sen üçün héchqanche ish emes» — yaki «küchlükler bilen ajizlar otturisidiki jengde Séningdin bölek yardemchi yoqtur».

izlisenglar U silerge tapquzulidu; lékin siler Uningdin waz kechsenglar U silerdin waz kéchidu. ³ Israillar uzun künlergiche heqiqiy Xuda, telim béridighan kahin we qanun-ehkamlardin juda bolup yürdi; ⁴ Lékin ular qiyinchiliqta qalghan waqitlarda Israilning Xudasi Perwerdigargha qaytip, Uni izdidi we U ulargha özini tapquzdi. ⁵ U waqitlarda chiqip-kirip turghanlarga héch aramliq bolmighan, chünki herqaysi el-yurtlar malimanchiliq ichide turatti. ⁶ Xuda ularni herxil qiyinchiliq-malimanchiliq ichide qaldurghachqa, memliket bilen memliket, sheher bilen sheher özara soqushup weyran boldi. ⁷ Lékin siler bolsanglar, qeyser bolunglar, mezmur turup qollinglarni boshatmanglar, chünki emelliringlarning ejir-in'ami bardur, dédi.

⁸ Asa bu geplerni we Oded peyghember bergén bésharetni anglighanda u dadilliship, pütün Yehuda we Binyamin zéminlirida, shundaqla Efraimning taghliq rayonlirida qolgha chüshür-ghen herqaysi sheherlerdiki yirginchlik butlarni yoqatti we yene Perwerdigarning öyidiki aywan aldida turghan Perwerdigar qurbangahini yéngibashtin yasatti. ⁹ U barliq Yehudalar we Binyaminlarni, shuningdek ularning arisida olturaqlashqan barliq Efraimiy, Manassehiy, Shiméoniy musapirlirini yighdi (chünki nurgun Israillar Asaning Xudasi Perwerdigarning uning bilen bille ikenlikini körgen bolup, Israildin chiqip Asa terepke ötkenidi). ¹⁰ Asaning seltenitining on beshinchi yili üçinchi ayda ular Yérusalémgha yighildi. ¹¹ Shu küni ular élip kelgen jeng ghenimetliridin yette yüz buqa we yette ming qoyni Perwerdigargha atap qurbanliq qildi..

¹² Ular yene ata-bowilirining Xudasi bolghan Perwerdigarni pütün qelbi we büttün jéni bilen izdeshe bir ehde tüzüshti; ¹³ ehdi, Israilning Xudasi bolghan Perwerdigarni izdimigen qéri-yash, er-ayal démey hemmisi öltürülsun, déyildi. ¹⁴ Ular yuqiri awaz bilen warqirash we kanay hem burgha chélish bilen Perwerdigargha qesem béréshti. ¹⁵ Pütkül Yehuda jamaiti ichken qesimidin shadlandi; chünki ular pütün qelbi bilen qesem ichken bolup, Perwerdigarni tolimu telmürüp izdidi; we U ulargha Özini tapquzdi. Perwerdigar ulargha töt etrapida aramliq ata qildi. ¹⁶ Asa padishah yene chong anisi Maaqahni yirginchlik bir «ashérah» tüwrüknü yasighini üçün xanishliq mertiwisidin chüshürüwetti. Asa bu yirginchlik butni késip, ayagh astida cheylidi we Kidron jilghisida köydürüwetti...

¹⁷ «Yuqiri jaylar» yoqitilmisimu, Asaning qelbi Perwerdigargha pütünley béghishlanganidi..

¹⁸⁻¹⁹ Hem atisi hem u özi Perwerdigargha atap yasighan nersilerni, jümlidin kümüş bilen al-tunni we türlük qacha-quchilarni Xudaning öyige keltürdi.

Asaning ishench qilmaydighan yerliri

1Pad. 15:16-24

16 ¹ Shu waqittin tartip taki Asaning seltenitining ottuz beshinchi yilighiche urush bolup baqmidi. Asaning seltenitining ottuz altinchi yili, Israilning padishahi Baasha Yehudagha qarshi hujum qildi; héchkim Yehudaning padishahi Asa bilen bardi-keldi qilmisun dep, Ramah shehirini mehkem qilip yasidi. ² U waqitta Asa Perwerdigarning öyidiki xezinilerdin we padishahning ordisdiki xezinilerdin altun-kümüşni élip ularni Demeshqte turushluq Suriye

15:8 «Asa bu geplerni we Oded peyghember bergén bésharetni anglighanda...» — ikki imkaniyet bar: (1) Azariya atisi Odedning ismi bilen atilatti; (2) uning atisimu Asagha bésharet bergenedi. Biz ikkinchi pikirge mayilmiz; chünki tékisitte «bu geplerni we... bésharetni anglidi» déyilidu. «yirginchlik butlar» — ibraniy tilida «yirginchlik nersilerni».

15:11 «shu küni ular élip kelgen jeng ghenimetliri...» — 14:14-15ni körüng.

15:13 «qéri-yash» — yaki «chong-kichik».

15:15 «tolimu telmürüp izdidi» — ibraniy tilida «barliq intzarliq bilen izdidi».

15:16 «chong anisi» — mushu yerde ibraniy tilida «anisi» bilen ipadilini. «xanish mertiwisi» — bu sözge qarighanda uning chong anisi Maaqah padishahliqta ikkinchi orunda turatti.

15:16 1Pad. 15:13

15:17 1Pad. 15:14

15:18-19 1Pad. 15:15

16:1 «16-bab» — biz 15:19ni 16-bab ichige kirgüzduq.

padishahi Ben-Hadadqa ewetip we bu xewerni yetküzüp: — ³«Méning atam bilen silining atilirining arisida bolghandek men bilen silining arilirida bir ehde bolsun. Mana, silige kümüş bilen altun ewettim; emdi Israilning padishahi Baasha bilen bolghan ehdliridin qollirini üzsile; shuning bilen u méni qamal qilishtin qol üzsun» — dédi.

⁴Ben-hadad Asa padishahning sözige kirip, öz qoshunining serdarlirini Israilning sheherlirige hujum qilishqa ewetip, Ijon, Dan, Abel-mayim, Naftalidiki barliq ambar sheherlirini béqindurdi. ⁵Baasha bu xewerni anglap, Ramah istihkamini yasashtin qolini yighip, quruluslarning hemmisini toxtatti. ⁶Asa padishah bolsa pütkül Yehudaning ademlirini bashlap, Baasha Ramah shehirini yasashqa ishletken tashlar bilen yaghachlarni Ramahtin toshup élip ketti. U mushularni ishlitip Gébani we Mizpahni mehkem qilib yasidi.

⁷U chaghada, aldin körgüchi Hanani Yehuda padishahi asaning yénigha kélip uninggha: — Özüng Perwerdigar Xudayingcha emes, belki Suriye padishahigha tayanghanliqing üçün Suriye padishahining qoshuni öz qolungdin qutuldi. ⁸Éfiopiylar bilen Liwiyelikler chong bir qoshun emesmidi? Jeng harwiliri we atliq eskerliri intayin köp emesmidi? Lékin sen peqet Perwerdigargha tayanghanda, u ularni qolunggha tapshurghanidi. ⁹Chünki Perwerdigar köngli Manga tamamen sadiq bolghanlarga yardemde bolup, Özümni qudretlik körsitey dep, közlirini pütün yer yüzide uyan-buyan yügürtidu. Sen bu ishta bek exmeqliq qilding. Emdi buningdin kéyin urushlardin xalas bolalmaysen, dédi. ¹⁰Buni anglapla Asa aldin körgüchige intayin ghezeplinip, uni zindangha solap qoydi; uning bu sözige qehri qaynap ketti. U shu waqitlarda xelqtin bezilirige zulum sélisshqa bashlighanidi.

¹¹Mana, Asaning qilghan ishliri bashtin axirighiche «Yehuda we Israil padishahlirining tarixnamisi»da pütülgendur. ¹²Asaning seltenitining ottuz toqquzinchi yilida putida bir késel peyda boldi; we késili barghanséri éghirlisship ketti; lékin u aghrighandimu Perwerdigarni izdimidi, belki peqet téwiplaridinla yardem izdidi. ¹³Asa seltenitining qiriq birinchi yilida öldi, atabowiliri arisida uxldi. ¹⁴Xelqler uni «Dawut shehiri»de özige atap teyyarlitip kolighan qebrige depne qildi. Ular uni ettarlarning usuli bilen tengshelgen hertürlük dora-dermandin bolghan bir arilashma pürkelgen jinazigha yatquzdi hemde uninggha atap nurghun xushbuy yandurdi..

Yehoshafat Yehudagha seltenet qilidu

17¹Oghli Yehoshafat Asaning ornigha padishah boldi; u Israil padishahliqigha taqabil turush üçün özini kücheytti. ²U herbiy küchlirini Yehudaning hemme qorghanlıq sheherlirige orunlashturdi hemde Yehuda zéminigha we atisi Asa ishghal qilghan Efraimdiki herqaysi sheherlerge mudapie küchlirini turghuzdi. ³Perwerdigar Yehoshafat bilen bille boldi, chünki u atisi Dawutning bashta yürgüzgen yollirida méngip Baal butlirini izdimidi, ⁴belki atisining Xudasinila izdep, Uning emrliride méngip, Israillarning qilmishlirini dorimidi. ⁵Shunga, Perwerdigar uning padishahliqtiki hökümranliqini mustehkemli; pütkül Yehudadikiler uninggha salam-sowghilarni sunup turdi; shuning bilen uning mal-mülki nahayiti köp, shan-shöhriti nahayiti yuqiri boldi. ⁶U Perwerdigarning yollirida mangghachqa, gheyretlik boldi; uning üstige u Yehuda zéminidin «yuqiri jaylar»ni we Asherah butlirini yoqatti. ⁷Uning seltenitining üçinchi yili özining emeldarliridin Ben-Hayil, Obadiya, Zekeriya, Netanel, Mikayalarni Yehudaning sheherliride xelqqa telim bérishke ewetti. ⁸Ular bilen bille barghanlardin yene Shémaya, Netaniya, Zebadiya, Asahel, Shemiramot, Yonatan, Adoniya, Tobiya, Tob-Adoniya qatarliq birqanche Lawiylar, shundaqla yene Elishama bilen Yehoram dégen ikki kahinmu bar idi. ⁹Ular Perwerdigarning Tewrat qanuni kitabini alghach béríp,

16:11 «Yehuda we Israil padishahlirining tarixnamisi» — mumkinchilik barki, bu kitab Tewrattiki «Padishahlar»dur.

16:14 «uninggha atap nurghun xushbuy yandurdi» — yaki «uning hörmite chong bir gülخان yandurdi».

17:7 «Mikayalar» — yaki «Mikalar».

Yehuda zéminidiki barliq sheherlarni arilap yürüp xelq arisida telim béretti.

¹⁰ Yehudaning etrapidiki memliketlarning hemmisini Perwerdigarning qorqunchi basti we ular Yehoshafat bilen urush qilishqa pétinalmaytti. ¹¹ Filistiylerdin beziliri Yehoshafatqa sowgha-salamlar we kümüş olpanlirini tapshurdi; Ereblernu padiliridin uninggha yette ming yette yüz qochqar, yette ming yette yüz téke sowgha qildi. ¹² Yehoshafat barghanséri karamet qudret tépip, Yehudada birnechche qorghhan we ambar shehiri bina qildi. ¹³ U Yehudaning herqaysi sheherliride nurghun maddiy eshya zapisi teyyarlidi; Yérusalémdimu uning zeberdes batur jengchiliri bar idi. ¹⁴ Jemetliri boyiche ularning sani töwendikiche: —

Yehuda qebilisidiki mingbashliri ichide Adnah serdar bolup, batur jengchilerdin üç yüz minggha bashlamchiliq qilatti; ¹⁵ Adnarning qol astida Yehohan serdar bolup, ikki yüz seksen ming ademge bashlamchiliq qilatti; ¹⁶ Yehohananning qol astida Zikrining oggli Amasiya bar idi; u Perwerdigargha özi atiwetken adem bolup, ikki yüz ming batur jengchige bashlamchiliq qilatti. ¹⁷ Binyamin qebilisi ichide Éliyada dégen batur bir jengchi bolup, oqya we qalqan bilen qorallanghan ikki yüz ming batur jengchige bashlamchiliq qilatti; ¹⁸ Éliyadaning qol astida Yehozabad bolup, jengge teyyar qoshundin bir yüz seksen ming ademge bashlamchiliq qilatti. ¹⁹ Bularning hemmisi padishahning xizmitide hazir turatti; padishahning yene pütün Yehuda zéminidiki qorghhanliq sheherlerge orunlashturulghan ademliri bolsa, ularning sirtida idi.

Yehoshafat Ahab bilen ittitaqdash bolidu

1Pad. 22:2-36

18¹ Yehoshafatning mal-mülki nahayiti köp, shan-shöhriti nahayiti yuqiri boldi; u Ahab bilen qudiliship ittitaqlashti. ² Birnechche yildin kéyin u Ahab bilen körüşüshke Samariyege bardu. Ahab bolsa uninggha we uning hemrahlirigha atap nurghun kala, qoy soydi; andin u uni Giléadtiki Ramotqa bille hujum qilishqa unatti. ³ Israil padishahi Ahab Yehuda padishahi Yehoshafattin: — Özliri méning bilen bille Giléadtiki Ramotqa bérishqa maqul bolamdila? — dep soriwidi, u: — Biz silining-méning dep ayrimaymiz; méning xelqim özlirining xelqidur. Men özliri bilen bille jeng qilishqa barmay turmaymen, dep jawap berdi. ⁴ Lékin Yehoshafat Israilning padishahigha: — Ötünimenki, bugün awwal Perwerdigarning sözini sorap körgeyla, dédi.

⁵ Shuning bilen Israilning padishahi peyghemberlerni, yeni töt yüz ademni yighdurup ulardin: — Biz jeng qilghili Giléadtiki Ramotqa chiqsaq bolamdu, yoq?» dep soriwidi, ular: «Chiqqin, Xuda uni padishahning qoligha béridu, déyishti.»

⁶ Lékin Yehoshafat bolsa: — Bulardin bashqa yol sorighudek, Perwerdigarning birer peyghembiri yoqmidu? — dep soridi.

⁷ Israilning padishahi Yehoshafatqa jawab bérup: — Perwerdigardin yol soraydighan yene bir adem bar; lékin u méning toghramda qutluqni emes, belki daim balayi'apetni körsitip bésharet bergechke, men uni öch körimen. U bolsa Imlahning oggli Mikayadur, dédi. Yehoshafat: — I aliyliri, sili undaq démigeyla, dédi.

17:15 «Yehohan» — yaki «Yohan».

17:19 «bularning hemmisi» — belkim 14-18-ayettiki yolbashchilar we 18-ayettiki «jengge teyyar turidighanlar»ni körsitidu.

18:3 «Biz silining-méning dep ayrimaymiz» — ibranij tilida «Men özüm sanga oxshash bolimen» dégen söz bilen ipadilindu.

18:5 «Chiqqin, Xuda uni padishahning qoligha béridu» — Yehoshafat: «Awwal Perwerdigarning sözini sorap kelgeyla» deydu (4-ayet). Lékin «peyghemberler» «Perwerdigar» (ibranij tilida «Yehwe, Yehowah») dégen namni ishletmey, belki «Xuda» (ibranij tilida «Elohim») dep ishlitidu. Shunga Yehoshafat «peyghemberler»ning bésharetliridin qattiq guman qilghan bolsa kérek. Kéyinki ayetlerni körüng.

⁸ Andin Israilning padishahi bir chakirini qichqirip uninggha: — Chaqqan bérip, Imlahning oghli Mikayani chaqirtip kel, dep buyrudi.

⁹ Emdi Israilning padishahi bilen Yehudaning padishahi Yehoshafat shahane kiyimlerini kiyiship, Samariyening derwazisining aldidiki xamanda herbiri öz textide olturushti; ularning aldidida peyghemberlarning hemmisi bésharet bermekte idi. ¹⁰ Kenanahning oghli Zedekiya bolsa özi tömürdin münggüzlerni yasap: — Perwerdigar mundaq deydu: — «Mushu münggüzler bilen Suriylerni yoqatquche üsüp ursila», dédi. ¹¹ Hemme peyghemberler shuninggha oxshash bésharet bérip: «Giléadtiki Ramotqa chiqip sözsiz muweppeqiyet qazinila; chünki Perwerdigar uni padishahning qoligha tapshuridiken», déyishti.

¹² Mikayani qichqirghili barghan xewerchi uninggha: — Mana, hemme peyghemberler birdek padishahqa yaxshi xewer bermekte; emdi ötünimen, séning sözüngmu ularningki bilen birdek bolup, yaxshi bir xewerni bergin, dédi.

¹³ Emma Mikaya: — Perwerdigarning hayati bilen qesem qilimenki, Xudayim manga néme éytssa, men shuni éytimen, dédi.

¹⁴ U padishahning aldigha kelgende padishah uningdin: — I Mikaya, jeng qilghili Giléadtiki Ramotqa chiqsaq bolamdu, yoq? — dep soriwidi, u uninggha jawab bérip: — Chiqip muweppeqiyet qazinisiler; chünki dühmininglar qolliringlarga tapshurulidu, dédi.

¹⁵ Lékin padishah uninggha: — Men sanga qanche qétim Perwerdigarning namida rast geptin bashqisini manga éytmasliqqa qesem ichküüzshüm kérek?! — dédi.

¹⁶ Mikaya: — Men pütkül Israilning taghlarda padichisiz qoylardek tarilip ketkenlikini kördüm. Perwerdigar: «Bularning igisi yoq; bularning herbiri tinch-aman öz öyige qaytsun» dédi, — dédi.

¹⁷ Israilning padishahi Yehoshafatqa: — Mana, men silige «U méning toghramda qutluqni emes, belki haman balayi’apetni körsitip bésharet béridu», démigenmidim? — dédi.

¹⁸ Mikaya yene: — Shunga Perwerdigarning sözini anglighin; men Perwerdigarning Öz textide olturghanliqini, asmanning pütkül qoshunliri uning yénida, ong we sol teripide turghanliqini kördüm. ¹⁹ Perwerdigar: «Kim Ahabni Giléadtiki Ramotqa chiqip, shu yerde halak bolushqa aldaydu?» — dédi. Birsu undaq, birsi mundaq déyishti; ²⁰ shu waqitta bir roh chiqip Perwerdigarning aldidida turup: «Men bérip alday» dédi. Perwerdigar uningdin: «Qandaq usul bilen aldaysen?» dep soriwidi, ²¹ u: «Men chiqip uning hemme peyghemberlirining aghzida yalghanchi bir roh bolimen», dédi.

Perwerdigar: «Uni aldap ilkingge alalaysen; bérip shundaq qil» — dédi. ²² Mana emdi Perwerdigar séning bu hemme peyghemberliringning aghzigha bir yalghanchi rohni saldi; Perwerdigar séning toghrangda balayi’apet körsitip sözlidi» — dédi.

²³ Shuni anglap Kenanahning oghli Zedekiya kélip Mikayaning kachitigha birni sélip: — Perwerdigarning Rohi qaysi yol bilen mendin ötüp sanga söz qilishqa bardu?! — dédi.

²⁴ Mikaya jawab bérip: Özüngni yoshurush üçün ichkiridiki öyge yügürgen künide shuni körisen, dédi.

²⁵ Israilning padishahi emdi: — Mikayani élip qayturup bérip, sheher hakimi Amon bilen padishahning oghli Yoashqa tapshurup, ²⁶ Ulargha tapilap: «Padishah mundaq deydu: — Uni zindangha solap men tinch-aman yénip kelgüchilik qiynap, nan bilen suni az-az bérip turunglar» — denglar, dep buyrudi.

18:14 «Chiqip muweppeqiyet qazinisiler; chünki dühmininglar qolliringlarga tapshurulidu» — shübhisizki, Mikaya bu sözni kinayilik, hejwiy teleppuz bilen éytidu. Chünki padishah derhal uningdin gumanlinip qalidu (15-ayetni köring).

18:21 «Men chiqip uning hemme peyghemberlirining aghzida yalghanchi bir roh bolimen» — bu ayetlerdin bu rohning bir yalghan sözleydighan jin ikenliki körünidu. Xudaning Öz Rohi yaki perishtiliri héchqachan yalghan söz qilmaydu. Démek, Xuda jin-sheytanlarga Ahab padishahni aldashqa yol qoyidu.

18:24 «ichkiridiki öyge yügürgen künü» — yaki «öyding öyge yügürgen künü».

²⁷ Mikaya: — Eger sen heqiqeten tinch-aman yénip kelseng, Perwerdigar méning wasitem bilen söz qilmighan bolidu, dédi. Andin u yene: — Ey jamaet, herbiringlar anglanglar, dédi.

²⁸ Israilning padishahi bilen Yehudaning padishahi Yehoshafat Giléadtiki Ramotqa chiqti.

²⁹ Israilning padishahi Yehoshafatqa: — Men bashqa qiyapetke kirip jengge chiqay; sili bolsila öz kiyimlirini kiyip chiqsila, dédi. Israilning padishahi bashqa qiyapet bilen jengge chiqti.

³⁰ chünki shundaq boldiki, Suriyening padishahi jeng harwisi serdarlirigha: — Chongliri yaki kichikliri bilen emes, peqet Israilning padishahi bilen soqushunglar, dep buyrudi.

³¹ We shundaq boldiki, jeng harwilirining serdarliri Yehoshafatni körgende: — Uni choqum Israilning padishahi dep, uninggha oliship hujum qilmaqchi boldi; lékin Yehoshafat peryad kötürdi, Perwerdigar uninggha yardem berdi. Xuda ularni uningdin yiraqlashturdi;³² chünki shundaq boldiki, jeng harwilirining serdarliri uning Israilning padishahi emeslikini körgende uni qoghlimay, burulup kétip qélishi.

³³ Emma bireylen qarisighila bir oya étiwidi, oq Israilning padishahining sawutining müri-sidin töwenki uliqidin ötüp tegdi. U harwikéshige: Harwini yandurup méni septin chiqarghin; chünki men yaridar boldum, dédi. ³⁴ U küni jeng barghanséri qattiq boldi. Padishah kechkiche Suriylarning udulida öz jeng harwisigha yölinip öre turdi. Kün pétishi bilen u öldi.

Yehoshafat Xudadin agah qobul qilidu

19¹ Yehuda padishahi Yehoshafat aman-ésen Yérusalémdiki ordisigha qaytip keldi. ² Aldin körgüchi Hananining oghli Yehu padishah Yehoshafatning aldigha chiqip: — Séning rezillerning yadimide bolup, Perwerdigargha öch bolghanlarni söyginging durusmu? Shu sewebtin Perwerdigarning ghezipi béshinggha chüshidighan boldi. ³ Halbuki, sen asherah butlirini zémindin yoqitip tashlighining we Xudani izdeshke niyet qilghining üçün sendimu yaxshiliq tépildi, dédi.

⁴ Yehoshafat Yérusalémde olturatti; kényinki waqitlarda u xelq arisigha chiqip, Beer-Shébadin tartip Efraim taghlirighiche seper qilip, xelqni towa qildurup ata-bowilirining Xudasi Perwerdigargha yandurdi. ⁵ U yene Yehuda tewesidiki barliq qorghanlıq sheherlerde soraqchilarni teyinli; ⁶ u soraqchilargha: — Öz qilghanliringlarga éhtiyatchan bolunglar; chünki silerning höküm chiqirishinglar insan üçün emes, belki Perwerdigar üçündür; siler höküm chiqarghininglarda u choqum siler bilen bille bolidu. ⁷ Emdi Perwerdigarning wehimisi kóz aldinglarda bolsun; öz qilghanliringlarga éhtiyatchan bolunglar; chünki Perwerdigar Xudayimizda naheqliq yoq, yüz-xatir qilish yoq, para yéyishmu yoqtur, dédi.

⁸ Yehoshafat Lawiylardin, kahinlardin we Israil jemetlirining bashliridin bezilerni Yérusalémgha qayturup kélip, ularni Yérusalémdimu Perwerdigarning hökümilirini chiqirish we xelqning erz-dewalirini bir terep qilishqa teyinli. ⁹ Yehoshafat ulargha: — Siler bu ishlarni Perwerdigarning qorqunchida bolup sadaqetlik bilen chin könglünglardin béjiringlar. ¹⁰ Herqaysi sheherlerde turidighan qérindashliringlarning aldinglarga élip kelgen barliq erz-dewasi, meyli u xun dewasi bolsun, qanun-emr we höküm-belgilimiler toghrisidiki erz-dewa bolsun, ularning Perwerdigar aldida gunahkar bolup qalmasliqi üçün, shundaqla Perwerdigarning ghezipi öz béshinglarga we qérindashliringlarning béshigha kélip qalmasliqi üçün, ularni haman agahlandurup turunglar; shundaq qilsanglar, gunahkar bolmaysiler. ¹¹ Perwerdigargha teelluq ishlarda silerni bash kahin Amariya bashquridu; padishahqa dair ishlarda, silerni Yehuda jemeti-

19:4 «Beer-Shébadin tartip Efraim taghlirighiche» — Beer-Shéba Yehuda zéminidiki eng jenubiy chégra, Efraim taghliqi bolsa shimaliy chégra idi.

19:8 «Perwerdigarning hökümilirini chiqirish» — yaki «Perwerdigar üçün höküm chiqirish». Bu terjime toghra bolsa, belkim ibadetxanidiki ishlarni (yeni, puqralargha ait bolmighan ishlarni) körsitishi mumkin.

ning yolbashchisi Ismailning oghli Zebadiya bashquridu; silerning xizmitinglarda turidighan Lawiylar bar. Jasaretlik bolup ishliringlarni qilinglar we Perwerdigar ishni durus qilghuchilar bilen bille bolidu! — dédi.

Ajayib bir nusret

20¹ Kéyinki waqitlarda shundaq boldiki, Moabiylar, Ammoniylar we Maoniylardin beziliri birliship kélip Yehoshafatqa hujum qilishqa chiqti. ² Chaparmenler kélip Yehoshafatqa: — Ölük déngizning u qétidin, yeni Édomdin silige hujum qilghili zor bir qoshun chiqip keldi; mana, ular Hazazon-Tamarda, dédi (Hazazon-Tamar yene «En-Gedi» depmu atilidu). ³ Buni anglighan Yehoshafat qorqup, Perwerdigarni izdeshke niyet baghlap, pütün Yehuda teweside «roza tutushimiz kérek» dep jakarlidi. ⁴ Yehudalar emdi Perwerdigardin yardem tiligili yighildi; xelq Yehudaning herqaysi sheherliridin chiqip Perwerdigardin yardem tileshe kélishti. ⁵ Yehoshafat Yehuda we Yérusalémdiki jamaet arisigha chiqip, Perwerdigar öyining yéngi hoylisining aldida öre turup ⁶ mundaq dua qilip: —

«I Perwerdigar, ata-bowilirimizning Xudasi, Sen ershte turghuchi Xuda, barliq el-memliketlerning üstidin höküm sürgüchi emesmiding? Séning qolung küch-qudretke tolghandur, héchkim Séni tosalmaydu. ⁷ I Xudayimiz, Sen bu zémindiki ahalini Öz xelqing Israillar aldidin qoghlap, uni Öz dostung Ibrahimning neslige menggülük miras qilip bergen emesmiding? ⁸ Ular shu yerde turdi hem shu yerde Séning namingggha atap bir muqeddesxana sélip: ⁹ «Mubada béshimizgha birer balayi' apet kelse, meyli u qilich, jaza, waba, acharchiliq bolsun, qiyinchiliqta qalghan waqtimizda, mushu öy, yeni Séning aldingda turup, Sanga murajiet qilsaq (chünki Séning naming mushu öydidur), Sen anglaysen we qutquzisen» dégenidi.

¹⁰ Emdi mana, bu yerge Ammoniylar, Moabiylar we Séir téghidikiler bésip kéliwatidu! Ilgiri Israillar Misir zéminidin chiqqan chaghda Sen Israillarning ulargha tajawuz qilishigha yol qoy-mighaniding; u chaghda Israillar ularni yoqatmay u yerdin aylinip ötkén. ¹¹ Emdi qara, hazir ularning yaxshiliqimizni qandaq yol bilen qayturmaqchi boluwatqinigha! Ular bizni Sen bizge miras qilip bergén bu zémindin qoghlap chiqarmaqchi boluwatidu. ¹² I Xudayimiz, Sen ularning üstidin höküm chiqarmaysen? Chünki bizning bizge hujum qilishqa kéliwatqan bu zor qoshun bilen qarshilashqudek küchimiz yoq; néme qilishimiznimu bilmey qalduq; lékin bizning közimiz Sanga tikilip turmaqta» — dédi.

¹³ Bu chaghda pütün Yehuda xelqi, ularning quchaqtiki baliliri, xotun bala-chaqilirining hemmisi Perwerdigarning aldida turatti. ¹⁴ We shu peyette Perwerdigarning Rohi jamaetning otturida turghan Lawiylardin Asafning ewladi bolghan Mattaniyaning chewrisi, Jeyelning ewrisi, Binayaning newrisi, Zekerianing oghli Yahaziyelge chüshti; ¹⁵ U: — I pütün Yehuda xelqi, siler Yérusalémda turuwatqanlar we padishah Yehoshafat, qulaq sélinglar! Perwerdigar silerge mundaq deydu: — «Siler bu zor qoshundin qorqup ketmenglar we alaqzade bolup ketmenglar; chünki bu jeng silerningki emes, belki Xudaning Öziningkidur. ¹⁶ Ete ulargha hujum qilishqa chiqinglar; mana, ular Ziz dawanidin chiqip kélidu we siler ularni Yeruel chölining aldidiki jilgha éghizida uchritisiler. ¹⁷ Siler bu dorem jengde urushushunglarning hajiti bolmaydu; peqet sepke tizilip turunglar, siler bilen bille bolghan Perwerdigarning nijat-nusritini körünglar! I Yehuda, i Yérusalémdikiler, qorqmanglar, alaqzadimu bolup ketmenglar; ete ulargha hujum qilishqa chiqinglar, Perwerdigar choqum siler bilen bille bolidu!» — dédi.

¹⁸ Bu gepni anglap Yehoshafat béshini yerge tegküzüp tizlandi we barliq Yehuda xelqi hem Yérusalémdikiler Perwerdigar aldida düm yiqilip Perwerdigargha sejde qildi. ¹⁹ Kohat ewladi we Korah ewladi ichidiki Lawiylardin bolghanlar orunliridin turushup intayin küchlük awaz bilen Israilning Xudasi Perwerdigarni medhiyileshti.

²⁰ Pütün xelq etisi qaq seherde turup Tekoa chöligе qarap atlandi; ular atlinip kétiwatqanda, Yehoshafat ornidin turup ulargha: — I Yehuda xelqi, i Yérusalémdikiler, gépimge qulaq sélinglar! Xudayinglar Perwerdigargha tayininglar, choqum mezmum turghuzulisiler; Uning peyghemberlirige ishininglar, yolunglar choqum rawan bolidu! — dédi.

²¹ Andin u xelq bilen obdan meslihetliship, Perwerdigarning muqeddes beheywetlikini medhiyilep, Uninggha atap ghezel-küy éytidighanlarni: «Siler Perwerdigargha rehmet-teshekkür éytinglar, chünki Uning özgermes muhebbiti menggülikür!» dep oqushqa teyinlep, qoshunning aldida mangdurdi. ²² Ular tentene qilip hemdusana oqushi bilen, Perwerdigar Yehuda xelqige hujum qilishqa chiqqan Ammoniylar, Moabiylar we Séir téghidikilerge pistirma qoshunni ewetip, ularni tarmar qildurdi. ²³ Shuning bilen Ammoniylar bilen Moabiylar Séir téghidikilerge hujum qilishqa ötti, ularni birini qoymay qiriwetti; ular Séir téghidikilerni qirip tügetkendin kéyin yene özliri bir-birini qirghin qilishqa chüshkenidi. ²⁴ Yehudalar chöldiki közetgahqa kélip shu zor qoshun terepke qarisa, mana qéchip qutulghan birmu adem yoq bolup, hemme yerni ölüк qaplap ketkenidi. ²⁵ Yehoshafat özining ademleri bilen düshmendin olja bulang-talang qilishqa kelgende, ular ölüкler bilen bille nurghun mal-mülük we köp qimmetlik buyumlarni tapti. Ular saldurowalghanlirining toliliqidin élip kitelmey qaldi; olja shunche köp bolghachqa, uni yigihwélishqa üç kün ketti. ²⁶ Ular tötinchi küni Berakah jilghisigha yighilip, Perwerdigargha hemdusana oqup mubareklidi; shunga u yer taki bügünge qeder «Berakah jilghisi» dep atilip kelmekte. ²⁷ Andin barliq Yehudadikiler we Yérusalémdikiler Yehoshafatning bashlamchiliqida xushal-xuram bolup Yérusalémgha qaytti; chünki Perwerdigar ularni düshmenliri üstidin ghalib qilip xushalliqa chömdürgenidi. ²⁸ Ular Yérusalémgha tembur, chiltar we kanaylar chélip kélip, Perwerdigarning öyige kirdi. ²⁹ Barliq el-memliketler Perwerdigarning Israilning düshmenlirige qarshi chiqip jeng qilghanliqini anglighanda, Xudaning wehimi-si ularning üstige basti. ³⁰ Shuning bilen Yehoshafatning padishahliq tinch-asayishliqta boldi; uning Xudasi uning töt etrapini tinch qilghanidi.

³¹ Shundaq qilip Yehoshafat Yehuda üstige höküm sürdi. U textke chiqqan chaghda ottuz besh yashta idi; u Yérusalémda yigirme besh yil seltenet qildi. Uning anisining ismi Azubah bolup, u Shilhining qizi idi. ³² Yehoshafat qaymay atisi Asaning yolida méngip, Perwerdigarning nezi-ride durus bolghanni qildi. ³³ Peqet «yuqiri jaylar»la yoqitilmighanidi; xelq téxiche köngüllirini ata-bowilirining Xudasigha mayil qilmighanidi.

³⁴ Yehoshafatning qalghan ishliri bolsa, mana bashtin axirighiche «Yehuda we Israil padishahlirining tarixnamisi»gha kirgüzülgen «Hananining oghli Yehuning bayan sözliri»de pütülgen-dur..

³⁵ Bu ishlardin kéyin Yehuda padishahi Yehoshafat tola rezil ishlarni qilghan Israil padishahi Ahaziya bilen ittapaq tüzdi. ³⁶ Yehoshafat Tarshishqa baridighan kémilerni yasashqa uning bilen shirikleshti; shu kémilerni ular Ezion-Geberde yasatti. ³⁷ U chaghda Mareshahliq Dodawahuning oghli Eliézer Yehoshafatni eyiblep uninggha bésharet bérip: — Ahaziya bilen ittapaq tüzgingning üçhün Perwerdigar séning yasighanliringni buzuwétidu» dédi. Derweqe, kéyinki waqitlarda u kémiler buzghunchiliqa uchrap Tarshishqa mangalmidi.

20:21 «muqeddes beheywetlikini medhiyilep...» — yaki «pak-muqeddeslikning güzelligide medhiyilep...». «Zeb.» 29:2ni körüng. Bashqa birxil terjimisi: — «shahane kiyimlerni kiygen...».

20:22 «Perwerdigar ... pistirma qoshunni ewetti,...» — mushu sirlig sözler (1) Perwerdigar Ammoniylar qatarliqlargha hujum qilishqa perishtilerni ewetti; (2) Perwerdigarning Özi ulargha ushtumtut hujum qildi, dep körsitishi mumkin.

20:24 «közetgah» — yaki «közet munari».

20:26 «...Berakah jilghisigha yighilip, Perwerdigargha hemdusana oqup mubareklidi.» — démisekmu, «Berakah» dégenning menisi «mubarekleş» yaki «bext-beriket tilesh» dégen menide.

20:31 1Pad. 22:41-51

20:34 «Yehuda we Israil padishahlirining tarixnamisi» — bu kitab Tewrattiki ushbu «Tarix-Tezkiriler» emes, biraq shübbisizki, ushbu kitabning muellipliri uningdin köp uchurlarni alghanidi.

Yehoram Yehuda üstige höküm sürüdü

2Pad. 8:16-24

21¹ Yehoshafat ata-bowiliri arisida uxli di we «Dawut shehiri»de depne qilindi; oghli Yehoram uning ornigha padishah boldi.

² Yehoramning birnechche inisi, yeni Yehoshafatning Azariya, Yehiyel, Zekeriya, Azariyahu, Mikail we Shefatiya dégen oghulliri bar idi; ularning hemmisi Israil padishahi Yehoshafatning oghulliri idi. ³ Ularining atisi ulargha nurghun altun, kúmesh we qimmatlik buyumlarni, shundaqla Yehuda zéminidiki birqanche qorghanlıq sheherni sowgha qildi; peqet padishahliqni bolsa, Yehoram chong oghli bolghachqa, uninggha berdi. ⁴ Yehoram atisining padishahliq tex-tige chiqip hoquqini mustehkemlidi. Andin u barliq inilirini, shundaqla Yehudadiki birqanche emeldarlarni qilichlap qetl qildi.

⁵ Yehoram textke olturghinida ottuz ikki yashta idi; u Yérusalémde sekkiz yil seltenet qildi. ⁶ U Ahab jemetidikilerge oxshash, Israilning padishahliri mangghan yolda mangdi, chünki u Ahabning qizini emrige alghanidi; u Perwerdigarning neziride rezil bolghanni qildi. ⁷ Biraq Perwerdigar Dawut bilen tüzgen ehdisi seweblik, Dawutqa we uning ewladlirigha menggü öchmeydighan bir chiragh qalduray dep, wede qilghini boyiche Dawutning jemetini yoq qilip tashlashni xalimidi. ⁸ Yehoramning seltenitidiki künlerde Édomlar Yehudadin ayrilip chiqip, öz aldigha özlirige hökümranlıq qilidighan bir padishah tiklidi. ⁹ Yehoram, serdarliri we barliq jeng har-wiliri Jordan deryasidin ötüp, kéchide qozghilip chiqip, özlirini qorshiwalgghan Édomiy-lar-gha we jeng harwisi serdarlirigha hujum qilip ghalib keldi. ¹⁰ Halbuki, Édomiy-lar shuningdin étiwaren Yehudagha qarshi chiqip, taki bügünge qeder Yehudaning hökümranlıqidin ayrilip turdi. Yehoram ata-bowilirining Xudasi Perwerdigarni tashlighini üçhün Libnahliqlarmu shu chaghda uninggha qarshi chiqip uning qolidin ayrilip chiqti. ¹¹ Uning üstige, Yehoram yene Yehudaning taghlirida «yuqiri jaylar»ni yasitip, Yérusalémde turuwatqanlarni buzuqchiliqqa putlashturdi, Yehudalarnimu shundaq azdurdy..

¹² Shu waqitlarda Iliyas peyghember teripidin yézilghan bir mektup Yehoramgha tegdi, uningda mundaq déyildi: «Séning bowang Dawutning Xudasi Perwerdigar mundaq deydu: «Sen atang Yehoshafatning yollirida mangmay, shuningdek Yehuda padishahi Asaningmu yollirini tutmay,» ¹³ belki Israil padishahlirining yollirida méngip, Yehudalarni we Yérusalémde turuwatqanlarni xuddi Ahab jemetidikiler buzuqchiliqlar qilghandek buzuqchiliqlargha putlashturghanliqning üçhün, shundaqla atangning jemetidikilerni, yeni özüngdin yaxshi bolghan iniliringni qetl qilghining üçhün, ¹⁴ Perwerdigar séning xelqingni, xotun bala-chaqiliringni we barliq mal-mülküngge alamet zor zerb bilen uridu. ¹⁵ U sénimu éghir wabalar bilen urup, üçhey-baghringni éghir késelge muptila qiliduki, késiling kündin küngé éghirliship, üçhey-lir-ning éqip chiqidu»» déyilgenidi.

¹⁶ Kéyinki waqitlarda Perwerdigar Filistiyelarning we Éfiopiylarning yénidiki Ereblarning ro-hini Yehoramgha qarshi qozghatti. ¹⁷ Shuning bilen ular Yehuda zéminigha zerb qilip bésip ötti we padishah ordisidiki barliq mal-mülükni bulang-talang qilip, oghulliri bilen xotunlirini tutqun qilip élip ketti; ular kenji oghli Yehoahazdin bölek oghulliridin birinimu qaldurmidi.

¹⁸ Bu weqedin kéyin Perwerdigar Yehoramni urup, üçhey-lirini saqaymas éghir késelge giriptar qildi. ¹⁹ We shundaq boldiki, uning késili kündin-küngé éghirliship, ikki yil waqit ötüşke az qalghanda, késellik tüpeylidin üçhey-liri téshilip chüshti, u tolimu azablinip öldi; uning xelqi

21:2 «Azariyahu» — yaki «Azariya».

21:11 «buzuqchiliqqa putlashturdi...» — mushu ayettiki «buzuqchiliq» rohiy jehettin éytiledi, démek Perwerdigargha wapasilizlik qilip butlarga choqunup ketkenlikni körsitidu. Shundaqtimu, shu chaghdiki butpereslikning jismani y jehettinmu buzuqchiliq we pahishiwazlik bilen zich munasiwiti bar idi.

21:12 «... Iliyas peyghember teripidin yézilghan bir mektup Yehoramgha tegdi» — bu mektup Yehoramning qoligha yétip kelgen waqitta, Iliyas belkim asmangha kötürülen bolushi mumkin.

« Tarix-tezkire «2» »

ata-bowilirini izzetlep ulargha xushbuy yaqqandek, uninggha héchqandaq xushbuy yéqip ol-turmidi. ²⁰ Yehoram textke chiqqan chéghida ottuz ikki yashta idi; u Yérusalémde sekkiz yil seltenet qildi we u dunyadin ketkende héchkim uninggha qayghu-hesret chekmidi. Xalayıq uni «Dawut shehiri»ge depne qildi, lékin padishahlar qebristanlıqıgha depne qilmidi.

Ahaziya Yehuda üstige höküm süridu

2Pad. 8:25-29; 9:27-29

22¹ Yérusalémde turuwatqanlar Yehoramning kenji oghli Ahaziyanı uning ornıgha padishah qılıp tiklidi; chünki Erebler bilen bille bargahqa bésip kirgen qaraqchılar Ahaziyaning akilirini qoymay öltürüwetkenidi. Shuning bilen Yehuda padishahi Yehoramning oghli Ahaziya seltenet qildi. ² Ahaziya textke chiqqan chéghida yigirme ikki yashta idi; u Yérusalémde bir yil seltenet qildi. Uning anisining ismi Ataliya bolup, Omrining newre qızı idi. ³ Ahaziyanı Ahab jemetining yollırıgha mangdi; chünki uning anisi uni rezillikke ündeytti. ⁴ U Ahab jemeti qilghinidek, Perwerdigarning neziride rezil bolghanni qildi; chünki uning atisi ölgendin kéyin Ahab jemetidikiler uni halaketke élip baridighan rezil nesihetlerni béretti. ⁵ U ularning nesihitige egiship, Israil padishahi Ahabning oghli Yehoram bilen birlikte Giléadtiki Ramotqa bérıp Suriye padishahi Hazael bilen soqushti; shu chaghda Suriyeler Yehoramni zeximlendürdi. ⁶ Andin Yehoram Ramahda Suriye padishahi bilen soqushqan chaghdiki jarahetlirini dawalıtish üçün Yizreele qaytti. Andin Yehoramning oghli Yehuda padishahi Azariya Ahabning oghli Yehoramning késel bolup qalghanlıqı sewebidin uni yoqlıghılı Yizreele bardı. ⁷ Halbuki, Ahaziyaning Yehoramni yoqlıghılı barghini del özini halaketke élip baridighan, Xuda békitken ish idi. Chünki u barghandin kéyin Yehoram bilen birlikte Nimshining oghli Yehugha qarshi soqushushqa chıqtı. Mushu Yehu eslide Perwerdigar teripidin Ahabning jemetini yoqıtish üçün mesih qilinghanidi. ⁸ We shundaq boldiki, Yehu Xuda békitken hökümni Ahab jemetining üstige yürüzgen waqtida, u Yehudadiki emeldarlarnı we Ahaziyaning xizmitide bolghan qérindashlirining oghullirini uchritip, ularni qoymay öltürüwetti. ⁹ Yehu Ahaziyanı izdidi; kishiler uni tutuwaldi (u Samariyege yoshurunuwalghanidi). Ular uni Yehuning aldigha apirip öltürdi. Ular uni depne qildi, chünki kishiler: «Bu dégen Perwerdigarnı chin könglidin izdigen Yehoshafatning newrisidur» dégenidi. Ahaziyaning jemetide padishahlıqni qolıgha alghudek birer adem qalmidi.

Xanish Ataliya Yehuda üstidin höküm süridu

2Pad. 11:1-3

¹⁰ Emdi Ahaziyaning anisi Ataliya oghlining ölginini körgende, Yehuda jemetidiki barlıq shah neslini öltürüşke qozghaldi. ¹¹ Lékin padishahning qızı Yehoshébiyat öltürülüş aldida turghan padishahning oghullirining arisidin Ahaziyaning oghli Yoashni oghrılıqche élip chıqip, uni we inik anisini yastuq-kirlik ambirigha yoshurup qoydi. Shundaq qılıp padishah Yehoramning qızı, (yeni Ahaziyaning singlisi), bash kahin Yehuyadaning xotuni Yehoshébiyat Yoashni Ataliya öltürüwetmisun dep Ataliyadin yoshurup qoydi. ¹² Andin kéyin Yoash ular bilen Perwerdigarning öyide alte yil yoshurunup turdi; u chaghda Ataliya Yehuda zéminida seltenet qilatti.

22:1 «Erebler bilen bille bargahqa bésip kirgen qaraqchılar...» — mushu ayettiki «bargah» belkim Yehudadikiler Erebler bilen qarshılıshqa teyyarlanish üçün dalada tikken herbiy bargahni körsitidu. Bezi terjimanlar «sheher» dep terjime qilidu.

22:2 «Ahaziya textke chiqqan chéghida yigirme ikki yashta idi» — köp kona köchürmilerde «...qırıq ikki yashta idi» déyilidu. Bu qétim bezi qedimki köchürmiler we terjime nusqisigha we «2Pad.» 8:26ge asasen «yigirme ikki yash» dep terjime qilduq.

22:11 «Yehoshébiyat» — yaki «Yehoshéba».

23¹ Yettinchi yili, Yehoyada jasaretke kélip, Yerohanning oghli Azariya, Yehohananning oghli Ismail, Obedning oghli Azariya, Adayaning oghli Maaséyah we Zikrining oghli Elishafat qatarliq birqanche yüzbéshini chaqirip ular bilen ehde tüzdi...² Ular Yehuda zéminini arilap, Yehudadiki herqaysi sheherlerdin Lawiylarni we Israildiki chong yolbashchilarni yig'hd; ular Yérusalémgha kélishti.³ Pütkül jamaet Xudaning öyide padishah bilen ehdileshti. Yehoyada ulargha: — Padishahning oghli Perwerdigarning Dawutning ewladliri toghruluq wede qilghinidek choqum seltenet qilidu.⁴ Mana siler qilishnglar kérek bolghan ish shuki: — Shabat künide pasibanliq nöwiti kelgen kahinlar bilen Lawiylarning üchtin biri herqaysi derwazilarni muhapizet qilsun;⁵ üchtin biri padishah ordisini, üchtin biri «Ul derwazisi»ni muhapizet qilsun; bashqilarning hemmisi Perwerdigar öyining hoylilirida bolsun.⁶ Lékin kahinlar hem wezipe öteydighan Lawiylardin bölek héchkimni Perwerdigarning öyige kirgüzmisun (kahin-lawiylar pak-muqeddes dep hésablanghachqa kirishige bolidu). Bashqa xelqning herbiri Perwerdigar özige békitken jaylarni közet qilsun.⁷ Lawiylarning herbiri qoligha qorallirini élip padishahni orap tursun; öz meyliche muqeddes öyge kirishke urunghan herkim öltürölsun; siler padishah kirip-chiqip yürginide uning yénidin ayrilmanglar, — dédi.

⁸ Lawiylar bilen Yehudalarning hemmisi kahin Yehoyadaning barliq tapilghanlirini beja keltürüshti. Lawiylarning herbiri shabat küni nöwetchilikke kirgen we nöwetchiliktin chüshkenlerni öz yénida qaldurup qaldi; chünki kahin Yehoyada héchkimni nöwetchiliktin chüshüshke qoymidi.⁹ Andin Yehoyada kahin Dawut padishahning Perwerdigarning öyide saqlaqliq neyze we qalqan-siparlirini yüzbéshilargha tarqitip berdi.¹⁰ U yene köpchilikni, herbiri qoligha öz neyzisini tutqan halda, ibadetxanining ong teripidin tartip sol teripigiche, qurbangah bilen ibadetxanini boylap padishahning etrapida turghuzdi.¹¹ Andin ular shahzadini élip chiqip, uning béshigha tajni kiygüzüp, uninggha guwahnamilerni béríp, uni padishah qildi; Yehoyada we uning oghulliri xushbuy may bilen uni mesih qildi we «Padishah yashisun!» dep towlashti.¹² Ataliya xelqlerning chépiship yürgenlikini we padishahni teriplewatqanliqini anglap, Perwerdigarning öyige kirip, köpchilikning arisigha keldi.¹³ U qarisa, mana padishah öyning derwazisida, tüwrükning yénida turatti; padishahning yénida emeldarlar bilen kanaychilar tizilghanidi, barliq yurtning xelqi shadlinip kanay chélishatti, neghmichiler herxil sazlarini chélip, jamaetni bashlap medhiye oqutuwatatti. Buni körgen Ataliya kiyimlirini yirtip: — Asiyliq, asiyliq! — dep warqirdi.

¹⁴ Emma Yehoyada kahin qoshungha mes'ul bolghan yüzbéshilarni chaqirtip ulargha: — Uni sepliringlar otturisdin sirtqa chiqiriwétinglar; kimdekim uninggha egeshse qilichlansun, dep buyrudi. Chünki kahin: — Uni Perwerdigarning öyi ichide öltürmenglar, dep éytqanidi.

¹⁵ Shuning bilen ular uninggha yol boshitip berdi; u ordining «At derwazisi» bilen padishahning ordisigha kirgende leshkerler uni shu yerde öltürdi.

¹⁶ Yehoyada, pütkül jamaet we padishah birlikte: «Perwerdigarning xelqi bolayli» dégen bir ehдини tüzüshti.¹⁷ Andin barliq xelq Baalning butxanisigha béríp uni buzup tashlidi; uning qurbangahliri bilen mebudlirini chéqip pare-pare qilip, Baalning kahini Mattanni qurbangahlarining aldidá öltürdi.

¹⁸ Andin kéyin Yehoyada kahin Perwerdigarning öyidiki barliq mes'uliyetlerni Lawiy qebilisining kahinlirining qoligha tapshurdi. Kahinlarni bolsa, eslide Perwerdigarning öy ishlorigha nöwet bilen qarashqa, Perwerdigargha atap köydürme qurbanliq sunushqa Dawut teyinligendi. Ular qurbanliqlarni Dawutning körsetmiliri boyiche, xushal-xuramliq ichide neghme-nawa

23:1 «Yehoyada jasaretke kélip...» — yaki «Yehoyada özi küchlendürüp...»

23:1 2Pad. 11:4-20

23:7 Weh. 14:1, 4, 5

23:15 «...uninggha yol boshitip berdi» — buning bashqa birxil terjimisi: «uni qolgha aldi».

oqughan halda Musagha tapshurulghan Tewrat-qanunida pütülginidek sunushqa mes'ul idi. ¹⁹ Yehoyada yene Perwerdigar öyining herqaysi derwazilirigha derwaziwenlerni teyinlidi-ki, herqandaq ishlardin napak qilinghan ademler kirgüzülmeytti. ²⁰ U yene yüzbéshiliri, aqsöngekler, xelq ichidiki yobashchilar we yurtning hemme xelqini bashlap kélip, padishahni Perwerdigar öyidin élip chüshüp, «Yuqiriqi derwaza» arqiliq ordigha ekirip, padishahliq textige olturghuzdi.

²¹ Yurtning barliq xelqi shadlinatti; ular Ataliyani qilichlap öltürgendin kéyin, sheher tinch bolup qaldi.

Yoash — yeni Yehoash — Yehudagha seltenet qilidu

2Pad. 12:1-22

24¹ Yoash textke chiqqan chéghida yette yashta idi, u Yérusalémde qiriq yil seltenet qildi. Uning anisining ismi Zibiyah bolup, Beer-Shébalıq idi. ² Yehoyada kahin hayat künliride Yoash Perwerdigarning neziride durus bolghanni qilatti. ³ Yehoyada uninggha ikki xotun élip berdi, u birqanche oghul-qiz perzent kördi.

⁴ Shuningdin kéyin Yoash Perwerdigarning öyini qayta yasitish niyitige keldi, ⁵ u kahinlarni we Lawiylarni yighip ulargha: — Xudayinglarning öyini onglitip turush üçün Yehuda sheherlirige bérip, barliq Israillardin yilliq iane toplanglar; bu ishni tézdin béjiringlar! — dédi. Lékin Lawiylar bu ishni béjirishke anche aldirap ketmidi. ⁶ Buni uqqan padishah bash kahin Yehoyadani chaqirtip uninggha: — Özliri némishqa Lawiylargha Perwerdigarning quli Musa Israil jamaitige Xudaning guwahliqi saqlaqliq chédir üçün belgiligen bajni Yehuda we Yérusalémde élip kélishe buyrumidila? — dédi. ⁷ (chünki eslide rezil xotun Ataliya we uning oghullari Xudaning öyige bösüp kirip, Perwerdigarning öyidiki barliq muqeddes buyumlarni élip Baal butlirigha atap teqdim qilivetkenidi).

⁸ Shuning bilen padishah buyruq chüshürüp, bir sanduq yasitip Perwerdigar öyining derwazisining sirtigha qoyghuzdi; ⁹ andin: «Xudaning quli Musa chölde Israillarning üstige békitken bajni yighip ekilip Perwerdigargha tapshurunglar» dégen bir uqturush Yehuda bilen Yérusalém teweside chiqirildi. ¹⁰ Barliq emeldarlar we barliq xelq xushal halda bajni ekilip sanduq tolghuche uninggha tashlidi. ¹¹ Lawiylar pul sanduqini padishah bu ishqa mes'ul qilghan kishining aldigha ekelgende, ular baj pulining köp chüshkenlikini körse, andin padishahning katipi bilen Bash kahinning adimi kélip pul sanduqini öngtürüp quruqdighandin kéyin, yene esli ornigha apirip qoyatti. Herküni shundaq bolup turdi; nahayiti köp pul yighildi. ¹² Padishah bilen Yehoyada pulni Perwerdigar öyidiki ish béjirgüchilerge tapshurdi; ular buning bilen Perwerdigarning öyini ongshash we eslige keltürüş üçün tashchilar bilen yaghachchilarni, tömürchiler bilen miskerlerni yallidi. ¹³ Ishlemchiler toxtimay ishlidi, ongshash ishi ularning qolida ongushluq élip béridi; shundaq qilip ular Perwerdigarning öyini eslidiki ölchem-lahiyesi boyiche yasidi, shundaqla uni tolimu puxta qilip yasap chiqti. ¹⁴ Ular ishni pütürgendin kéyin éship qalghan pulni padishah bilen Yehoyadaning aldigha ekilip tapshurdi. Ular buning bilen Perwerdigarning öyi üçün herxil eswab-buyumlarni, jümlidin ibadet xizmitidiki herxil buyumlar, köydürme qurbanliqlargha munasiwetlik qacha-qucha, qazan-texsiler we herxil al-

24:1 «Yoash» — «Yehoash»ning bashqa shekli.

24:2 «Yehoyada ... hayat künliride Yoash Perwerdigarning neziride durus bolghanni qilatti» — bu sözge qarighanda, Yoash Yehoyada ölgendin kéyin Perwerdigarning yolidin chiqip ketti; we derweqe shundaq boldi («2Tar.» 24:17-27ni körüng).

24:5 «Xudayinglarning öyini onglitip turush üçün ..., barliq Israillardin yilliq iane toplanglar» — yaki «Her yili Xudayinglarning öyini onglitish üçün... barliq Israillardin iane toplanglar».

24:6 «Xudaning guwahliqi saqlaqliq chédir» — yaki «höküm-guwahliq chédiri» — «ibadet chédiri»ning bashqa bir atalghusi. «Perwerdigarning quli Musa ... Xudaning guwahliqi saqlaqliq chédir üçün belgiligen baj...» — Musaning bu buyruqi toghruluq «Mis.» 30:11-16ni körüng.

tun-kümüsh bashqa buyumlarni yasatti. Yehoyadaning barliq künliride, ular Perwerdigarning öyide köydürme qurbanliqni daim sunup turdi.

¹⁵ Yehoyada qérip, yashaydighan yéshi toshup öldi; u ölgen chaghda bir yüz ottuz yashta idi.

¹⁶ Ular uni «Dawut shehiri»de padishahlar qatarida depne qildi, chünki u Israilgha hem Xudagha we uning öyige nisbeten nahayiti chong töhpe körsetkenidi. ¹⁷ Yehoyada ölgendin kéyin Yehudadiki yolbashchilar padishahning aldigha kélip uninggha bash urdi; padishah ular körsetken meslihetni maqul kördi. ¹⁸ Ular ata-bowilirining Xudasi Perwerdigarning öyidin waz kéchip, Asherah we butlarning qulluqigha kirishiti. Ularning bu gunahi seweblik Xudaning ghezipi Yehuda bilen Yérusalémdikilerning béshigha keldi. ¹⁹ Shundaq bolsimu, Perwerdigar ularni Özige yandurush üçhün yenila ularning arisigha peyghemberlerni ewetti; bu peyghemberler gerche ularni agahlandurghan bolsimu, lékin ular yenila qulaq salmidi. ²⁰ U chaghda Xudaning Rohi bash kahin Yehoyadaning oghli Zekeriyagha chüshti, u xelqning aldida öre turup ulargha: — Xuda mundaq deydu: «Siler némishqa Perwerdigarning emirlirige xilapliq qilisiler? Siler héch rawajliq körmeysiler, chünki siler Perwerdigardin waz kechtinglar we Umu silerdin waz kechti», — dédi.

²¹ Xalayıq Zekeriyani öltürüşke qestlidi; axir ular uni padishahning emri boyiche Perwerdigar öyining hoylisida chalma-késeke qilip öltürüwetti. ²² Padishah Yoash Zekeriyaning atisi Yehoyadaning özige körsetken shepkitini yad etmek tügöl, eksiche uning oghlini öltürüwetti. Zekeriya jan üzüş aldida: — Perwerdigar bu ishni nezirige élip, uning hésabini alsun! — dédi.

²³ Shu yilning axirida Suriyening qoshuni Yoashqa hujum qilip keldi; ular Yehudagha we Yérusalémgha tajawuz qilip kirip, xelq ichidiki yolbashchilarni öltürüp, ular din alghan pütün urush gheniyetlirini Demeshq padishahining aldigha élip bardı. ²⁴ Derweqe Suriye qoshunidin peqet az bir qisim eskerler kelgen bolsimu, lékin Yehudalar ata-bowilirining Xudasi Perwerdigardin waz kechkenlikni üçhün Perwerdigar chong bir qoshunni ularning qoligha tapshurdi; ular Yoashqa jaza ijra qildi. ²⁵ Suriyeler Yoashni tashlap ketken chaghda (chünki u qattiq aghrip qalghanidi) uning öz xizmetkarliri bash kahin Yehoyadaning oghlining qéni üçhün intiqam élish kérek dep uni qestlidi; ular uni kariwitidila öltürüwetti. U shu yol bilen öldi; kishiler uni Dawut shehiride depne qilghini bilen, biraq padishahlarning qebistanliqigha depne qilmidi.

²⁶ Uni qestligenler munular: — Ammoniy ayal Shimiyatning oghli Zabad bilen Moabiy ayal Simritning oghli Yehozabad idi.

²⁷ Yoashning oghulliri, uninggha qaritilghan qattiq we nurghun agah bésharetler, shundaqla uning Xudaning öyini yéngibashstin sélishqa dair ishliri «padishahlarning tezkiriliri» dégen kitabning izahlirigha pütülgendur. Yoashning oghli Amaziya uning ornigha padishah boldı.

Amaziya Yehuda üstige höküm sürüdu

2Pad. 14:1-22

25¹ Amaziya textke chiqqan chéghida yigirme besh yashta idi, u Yérusalémde yigirme toqquz yil seltenet qildi. Uning anisining ismi Yehoaddan bolup, Yérusalémliq idi. ² Amaziya Perwerdigarning neziride toghra bolghan ishlarni qildi, lékin pütün köngli bilen qilmidi. ³ We shundaq boldiki, u padishahliqini mustehkemliwalghandin kéyin padishah atisini öltürgen xizmetkarlirini tutup öltürdi. ⁴ Lékin Musagha chüshürülgen qanun kitabida Perwerdigarning: «Ne atilarni oghulliri üçhün ölümge mehkum qilishqa bolmaydu ne oghullirini atiliri üçhün

24:25 «chünki u qattiq aghrip qalghanidi» — yaki «chünki éghir késelge chüshkenidi». Bezi terjimanlar «chünki u éghir yarilandi» dep terjime qilghini bilen, ibraniy tékiste éghir bir késel körsitilidu. «kahin Yehoyadaning oghlining qéni» — yaki «kahin Yehoyadaning oghullirining qéni».

24:27 «padishahlarning tezkiriliri» — Tewrattiki «padishahlar» dégen kitab emes. Chünki tilgha élinghan tepsilatlar shu kitabta tépilmaydu.

« Tarix-tezkire «2» »

ölümge mehkum qilishqa bolmaydu, belki herbiri öz gunahi üçhün ölümge mehkum qilinsun» dep pütülgen emri boyiche, u öltürgichilerning balilirini ölümge mehkum qilmidi.

⁵ Amaziya Yehudalarni yighip, jemetlirige qarap pütün Yehudalarni we Binyaminlarni ming-béshi we yüzbéshilar astigha békitti; u ulardin yigirme yashtin ashqanlarning sanini éliwidi, jengge chiqalaydighan, qoligha neyze we qalqan alalaydighan xil leshkerdin üç yüz ming adem chiqti. ⁶ U yene bir yüz talant kümüş serp qilip Israildin yüz ming batur jengchi yal-liwalidi..

⁷ Lékin Xudaning bir adimi uning aldigha kélip: — I padishahim, Israil qoshunini özliri bilen bil-le barghuzmighayla; chünki Perwerdigar Israillar yaki Efraimiylarning héchqaysisi bilen bille emes. ⁸ Hetta sili choqum shundaq qilimen, baturane küresh qilimen désilimu, Xuda özlirini dushman aldida yiqitidu, chünki Xuda insangha yardem bérishkimu qadirdur, insanni yiqitish-qimu qadirdur, dédi.

⁹ Amaziya Xudaning adimige: — Emise men Israilning yallanma qoshunigha bergen yüz talant kümüşni qandaq qilsam bolidu? — dep soriwidi, Xudaning adimi uninggha: — Perwerdigar özlirige buningdinmu ziyade köp bérishke qadirdur, dep jawab berdi.

¹⁰ Shuning bilen Amaziya Efraimdin özige keltürülgen yallanma qoshunni ayrip chiqip, öylirige qayturuwetti; shu sewebtin ular Yehudalargha bek ghezeplinip, qattiq qehr ichide öylirige qaytip kétishti. ¹¹ Amaziya jasaritini urghutup, özining xelqini bashlap «Shor wadi»gha béríp Séirlardin on ming ademni yoqatti. ¹² Yehudalar yene on ming ademni tirik tutuwélip, tik yar-ning léwigha apirip, yardin ittiriwidi, ularning hemmisi pare-pare qilinip tashlandi. ¹³ Halbuki, Amaziya özi bilen bille jeng qilishqa ruxset qilmay qayturuwetken yallanma eskerler Samariy-edin Beyt-Horungliche bolghan Yehudaning herqaysi sheherlirige hujum qilip kirip üç ming ademni qirip tashliidi hem nurghun mal-mülükni bulap ketti.

¹⁴ Lékin shundaq boldiki, Amaziya Édomiylarni meghlup qilip qaytip kelgen chaghda u Séirlar-ning butlirinimu élip kélip, ularni özi üçhün mebud qilip, ulargha bash urdi we ulargha xush-buy yaqti. ¹⁵ Shu sewebtin Perwerdigarning ghezipi Amaziyaqha qozghaldi, U uning aldigha bir peyghemberni ewetti. Peyghember uninggha: — Öz xelqini séning qolungdin qutquzalmighan bu xelqning ilahlirini zadi néme dep izdeysen? — dédi. ¹⁶ We shundaq boldiki, u padishahqa téxi söz qiliwatqanda, padishah uninggha: — Biz séni padishahning meslihetchisi qilip tikligenmu? Qoy, bu gépingni! Ölgüng keldimu néme? — dédi. Shuning bilen peyghember geptin toxtidi-de, yene: — Bu ishni qilghining hem nesihitimgé qulaq salmighining üçhün Perwerdigar séni yoqitishni qarar qildi, dep bilimen, — dédi.

¹⁷ Shuningdin kéyin Amaziya meslihetliship, Israilning padishahi Yehuning newrisi, Yehoaha-zning oghli Yoashning aldigha elchilerni mangdurup: «Qéni, jeng meydanida yüz turane körü-sheyli» dédi.

¹⁸ Israilning padishahi Yoash Yehudaning padishahi Amaziyaqha elchi ewetip mundaq sözlerni yetküdi: «Liwandiki tiken Liwandiki kédir derixige söz ewetip: «Öz qizingni oghlumgha xotun-luqqa bergin!» — dédi. Lékin Liwandiki bir yawayi haywan ötüp kétéwétip, tikenni dessiwetti.

¹⁹ Sen derweqe Édomning üstidin ghelibe qilding; könglüngde öz-özüngdin meghrurlinip yay-rap ketting. Emdi öyüngde qalghining yaxshi; némishqa béshinggha külpet keltürüp, özüngni we özüng bilen Yehudani balagha yiqitisen?»..

25:6 «bir yüz talant kümüş» — 100 talant kümüş belkim 3400 kilogram kümüş bolushi mumkin.

25:11 «Amaziya jasaritini urghutup...» — yaki «Amaziya özini kücheytip,...». «Séir» — Édomning ikkinchi ismi.

25:14 «... ulargha xushbuy yaqti» — yaki «... ulargha qurbanliqlarni köydürdi».

25:19 «Sen derweqe ... yayrap ketting. ... némishqa ... özüngni we özüng bilen Yehudani balagha yiqitisen?» — Yehoash éytqan temsilning umumiy menisi: «Sen peqet bir tikendursen, özüm kédirdék ulugh ademmen, özüngge unchiwala ishinip ketme. Séning ulugh pilaning hertürlük tasadipiyliqtin meghlup bolushi mumkin» dégendék. Gerche Yehoash

²⁰ Emma Amaziya qulaq salmidi. Bu ish Xudadin keldi; chunki ular Édomning ilahlarini izdigenidi, Xuda ularni Yoashning qoligga chühsun dep ene shundaq orunlashturghanidi. ²¹ Shuning bilan Israil padishahi Yoash jengge atlinip chiqti; ikki terep, yeni u Yehuda padishahi Amaziya bilan Beyt-Shemeshte, jeng meydanida yüz turane uchrashti. ²² Yehudaning adamliri Israilning adamliri teripidin tiripiren qilinip, herbiri öz öyige qéchip ketti.

²³ Israil padishahi Yoash Beyt-Shemeshte Yehoahazning newrisi, Yoashning oghli Yehuda padishahi Amaziyaning esir qilib Yérusalémgha élip bard; we u Yérusalémning sépilining Efraim derwazisidin tartip burjek derwazisighiche bolghan töt yüz gezlik bir bölükini örüwetti..

²⁴ U Xudaning öyide, Obed-Édom mes'ul bolup saqlawatqan we padishahning ordisidiki xezinidin tépilghan barliq altun-kümüş, qacha-quchilarni buliwaldi we képillik süpitide birnechche tutqunni élip Samariyege yénip ketti. ²⁵ Israil padishahi Yehoahazning oghli Yoash ölgendin kéyin, Yoashning oghli, Yehudaning padishahi Amaziya on besh yil ömür kördi..

²⁶ Amaziyaning qalghan emelliri bolsa, mana ularning hemmisi bashtin axirighiche «Yehuda we Israil padishahlarining tarixnamisi»da pütülgen emesmidi?.

²⁷ Amaziya Perwerdigardin waz kechkendin bashlapla Yérusalémda beziler uni qestleshke kirishkenidi; shuning bilan u Laqish shehirige qéchip ketti; lékin qestligüchiler keynidin Laqishqa adem ewetip, u yerde uni öltürdi.

²⁸ Andin ular uni atlargha artip Yérusalémgha élip bard. U Yérusalémda ata-bowilirining arisida «Yehudaning shehiri»de depne qilindi..

Uzziya Yehuda üstige höküm sürüdü

2Pad. 15:1-7

26¹ Yehudaning barliq xelqi uning on alte yashqa kirken oghli Uzziyani tiklep, uni atisi Amaziyaning ornida padishah qildi. ² (padishah atisi ata-bowilirining arisida uxligandin kéyin, Élat shehirini qaytidin yasap, Yehudagha yene tewe qilghuchi del Uzziya idi)..

³ Uzziya textke chiqqan chéghida on alte yash idi; u Yérusalémda jemiý ellik ikki yil padishahlik qildi. Uning anisining ismi Yekoliya bolup, Yérusalémliq idi. ⁴ U atisi Amaziyaning barliq qilghanliridek Perwerdigarning neziride durus bolghanni qildi.

⁵ Xuda bergen alamet körünüşler bilen yorutulghan Zekeriya Uzziyagha telim bergechke, u hayat waqtida Uzziya Xudani izdidi; we u Perwerdigarni izdigen künlerde Xuda uning ishlarini rawan qildi. ⁶ U chiqip Filistiylerge hujum qildi we Gatning sépilini, Jabnehning sépilini we Ashdodning sépilini chaqturuwetti. Yene Ashdod etrapida, shundaqla Filistiyler arisida birnechche sheher berpa qildi. ⁷ Xuda uning Filistiyler we Gur-baalda turawatqan Ereblar bilen Maonlarga qarshi urushigha yadrem berdi. ⁸ Ammoniyalar Uzziyagha olpan töldi; Uzziya tolimu qudretlik bolup, nam-shöhriti taki Misirning chégrisighiche tarqaldi. ⁹ Uzziya Yérusalémdeki «Burjek derwazisi»da, «Jilgha derwazisi»da we sépilning qayrilidighan yéride munarlar saldi we ularni ajayip mustehkem qildi. ¹⁰ U yene chöllerde birmunche közet munarlarini salghuzdi

padishahni «butperes kapir» dep hésabliighili bolsimu, mushu yerde uning nesiheti toghra idi.

25:23 «Yehoahaz» — «Ahaziya»ning bashqiche ipadilinishi. Bu Yehoahaz (Ahaziya) Yehuda padishahi, 25-ayettiki «Yehoahaz» emes. «töt yüz gezlik bir bölük..» — Tewratta «gez» (yaki «jeynek») qolning jeynektin barmaqning uchighiche bolghan uzunluqi, yeni 0.454 métr uzunluq idi.

25:25 «Israil padishahi Yehoahazning oghli Yoash ölgendin kéyin, ... Amaziya on besh yil ömür kördi» — 23-ayettiki izahatni köring.

25:26 «Yehuda we Israil padishahlarining tarixnamisi» — mumkinchiligi barki, bu kitab Tewrattiki «Padishahlar»dur.

25:28 «Yehudaning shehiri» — belkim «Dawutning shehiri»ni körsitidu. «2Pad.» 14:20ni köring.

26:1 «Uzziya» — bashqa shekli «Ahaziya». «2Pad.» 14:21ni köring.

26:2 «padishah ... Élat shehirini qaytidin yasap, Yehudagha yene tewe qilghuchi del Uzziya idi» — yaki «atisi öz ata-bowilirining arisida uxligandin kéyin Uzziya Élat shehirini yasap Yehudagha yene tewe qildi».

we köp quduqlarni kolatti; chunki uning Shefelah tüzlenglikide we égzlikte nurghun charwisi bar idi; u yene tériqchiliqqa amraq bolghachqa, taghlarda we étiz-baghlarda nurghun baghwenlerni we üzümchilerni yallap ishletti.

¹¹ Uzziyaning yene urushqa mahir qoshuni bar idi. Qoshun katip Jeiyel we emeldar Maaséyah éniqlighan sangha asasen qisim-qisimlar boyiche bölünüp, padishahning serdarliridin biri bolghan Hananiyaning yétekchiligi astida sep bolup jengge chiqatti. ¹² Bu batur jengchiler ichidiki herqaysi jemet bashliri jemiyy ikki ming alte yüz kishi idi. ¹³ Ularning yétekchiligi astidiki qoshun jemiyy üç yüz yetmish yette ming besh yüz bolup, hemmisi ishata qabil, jengde mahir idi, ular padishahqa yardevmliship düshmenge hujum qilalaytti. ¹⁴ Uzziya pütkül qoshunidikilishkerlirini qalqan, neyze, dobulgha, sawut, oqya we salghilar bilenmu qorallandurghanidi. ¹⁵ U yene Yérusalémda ustilar ijad qilghan oq béshi we yoghan tashlarni atquchi üskünilerni yasitip, ularni sépil munarlirigha we burjeklirige orunlashturghanidi. Uning nam-shöhriti yiraq-yiraqlargha ketkenidi, chunki u alamet yardevmlerge érishkechke, karamet qudret tapqanidi.

¹⁶ Lékin u kücheygendin kéyin, meghrurlinip ketti we bu ish uni halaketke élip bardi. U Xudasi Perwerdigargha itaetsizlik qilip, xushbuygah üstide xushbuy yaqimen dep Perwerdigarning öyige kirdi. ¹⁷ Kahin Azariya bilen Perwerdigarning bashqa kahinliridin seksen ezimet uning arqidin kirdi; ¹⁸ Ular padishah Uzziyani tosup: — I Uzziya, Perwerdigargha xushbuy yéqish sangata tewe ish emes, belki xushbuy yéqishqa muqeddes xizmetke atalghan kahinlar bolghan, Harunning ewladlirigha mensuptur; muqeddesxanidin chiqqin, chunki itaetsizlik qilip qoydung; sen Xuda Perwerdigardin izzet tapalmaydighan bolup qalisen, dédi.

¹⁹ Uzziya qattiq ghezeplendi; u xushbuy yaqqili turghan halette, qolida bir xushbuydanni tutup turatti; u Perwerdigarning öyidiki xushbuygahning yénida turup kahinlarga ghezepliniwatqan chaghda, kahinlarning aldidila uning pishanisigha maxaw örlep chiqti. ²⁰ Bash kahin Azariya bilen bashqa kahinlar qarisa, mana, birdinla uning pishanisigha maxaw örlep chiqqanidi; ular derhal uni chiqiriwétishke itterdi; u özimu chiqip kétishke aldiridi, chunki Perwerdigar uni urghanidi. ²¹ Padishah Uzziyani taki ölgüche maxaw késili chirmiwaldi; u maxaw késili bolghachqa, ayrim bir öyde turdi; shuning bilen u Perwerdigarning öyige kirishtin mehrum qilindi. Uning ogli Yotam ordining ishlirini bashqurup, yurt soridi. ²² Uzziyaning bashqa emelliri bolsa bashtin axirighiche Amozning ogli Yeshaya peyghember teripidin yézip qaldurulghandur. ²³ Uzziya özining ata-bowiliri arisida uxlidi; beziler: — «U maxaw bolghan adem» dégechke, u ata-bowiliri qatarida yatquzulghan bolsimu, padishahlar qebristanliqigha tewe chetrek bir yerlikke depne qilindi. Andin ogli Yotam uning ornigha padishah boldi.

Yotam Yehuda üstige höküm sürüdi

2Pad.15:32-38

27¹ Yotam textke chiqqan chéghida yigirme besh yashta idi; u Yérusalémda on alte yil seltene qildi; uning anisining ismi Yerusha bolup, Zadokning qizi idi. ² U atisi Uzziyaning barliq qilghanliridek Perwerdigarning neziride durus bolghanni qildi (lékin u Perwerdigarning muqeddesxanisigha kirmidi). Lékin xelq yenila buzuq ishlarni qiliwerdi.

³ Perwerdigar öyining yuqiriqi derwazisini yasatquchi Yotam idi; u yene Ofeldiki sépildimu nurghun quruluslarni qildi. ⁴ U Yehudaning taghliq rayonida sheherlerni bina qildi, orman-

26:10 «étiz-baghlarda...» — yaki «Karmelde...». Emma Karmel shimaliy padishahliqta.

26:21 «shuning bilen u Perwerdigarning öyige kirishtin mehrum qilindi» — maxaw késilige giriptar bolghanlar «napak» dep hésablinip, muqeddes ibadetxanigha kirishke qet'iy ruxset qilinmaytti.

27:3 «Ofel» — kona Yérusalémdiki bir qisim égez rayon idi.

liqlardimu qel'e-qorghanlar we közet munarlarini yasatti. ⁵ U Ammoniylarning padishahi bilan urush qilib ularni yengdi; shu yili Ammoniyilar uninggha üç talant kümüş, ming tonna bughday, ming tonna arpa olpan berdi; Ammoniyilar ikkinchi we üçinchi yilimu uninggha oxshash olpan élip keldi. ⁶ Yotam Xudasi Perwerdigar aldida yollarini toghra qilghini üçün qudret tapti.

⁷ Yotamning qalghan ishliri, jümlidin qilghan jengliri we tutqan yollarining hemmisi mana «Yehuda we Israil padishahlarining tarixnamisi»da pütülgendur. ⁸ U textke chiqqan chéghida yigirme besh yashta idi; u Yérusalémda on alte yil seltenet qildi. ⁹ Yotam ata-bowiliri arisida uxlidi we «Dawutning shehiri»ge depne qilindi; oghli Ahaz uning ornigha padishah boldi.

Ahaz Yehuda üstige höküm sürüdü

2Pad. 16:1-20

28¹ Ahaz textke chiqqan chéghida yigirme yashta idi; u Yérusalémda on alte yil seltenet qildi. U atisi Dawutqa oxshash Perwerdigarning neziride durus bolghanni qilmay, ² Belki Israilning padishahlarining yoligha kirip mangdi; u hetta Baallargha atap mebudlarni quydurdi; ³ Perwerdigar Israillar zéminidin heydep chiqqan ellerning yirginchlik gunahlarini dorap, Hinnom jilghisida küje köydürdi, özining perzentlarini ottin ötküzüp köydürdi; ⁴ Yene «yuqiri jaylar»da, dönglerde we herqaysi kökerge derex astida köydürme qurbanliq qildi we küje köydürdi. ⁵ Shunga, uning Xudasi Perwerdigar uni Suriye padishahining qoligha tapshurdi; Suriyler uni tarmar keltürüp, Yehudadin nurghun xelqni tutqun qilib Demeshqqe élip ketti. Xuda yene uni Israil padishahining qoligha tapshurdi, Israil padishahi Yehudada chong qirghinchiliq élip bardı. ⁶ Remaliyaning oghli Pihah Yehudada bir kün ichide bir yüz yigirme ming ademni öltürdi, ularning hemmisi ezimetler idi; buning sewebi, ular ata-bowilirining Xudasi Perwerdigardin waz kechkenidi. ⁷ Zikri isimlik bir Efraimiy ezimet bar idi; u padishahning oghli Maasiyahani, ordining bash ghoidari Azrikam we padishahning bash weziri Elkanahni qetl qildi. ⁸ Israillar öz qérindashlaridin ikki yüz ming ayal, oghul-qiz balilarni tutqun qilib élip ketti; ular yene Yehudadin nurghun urush gheniyetlarini bulang-talang qilib Samariyege eketti.

⁹ Lékin u yerde Perwerdigarning Oded isimlik bir peyghembiri bar idi; u Samariyege qaytip kelgen qoshunning aldigha chiqip ulargha: — Qaranglar, ata-bowanglarning Xudasi Perwerdigar Yehudalarni achchiqida silerning qolunglarga tapshurdi we siler pelekke yetken qehri-ghezep bilen ularni öltürdünglar. ¹⁰ Emdi siler yene Yehudalar bilen Yérusalémliqlarni mejburiy özünglarga qul-didek qilmaqchi boluwatisiler. Lékin siler özünglarmu Xudayinglar Perwerdigar aldida gunah-itaetsizlikler ötküzdunglarghu? ¹¹ Emdi gépimge qulaq sélinglar! Qérindashliringlardin tutqun qilib kelgenlerni qayturuwétinglar, chünki Perwerdigarning qattiq ghezipi béshinglarga chüshey dep qaldi, dédi.

¹² Shuning bilen Efraimlarning birqanche yobashchiliri, yeni Yohananning oghli Azariya, Meshillimotning oghli Berekiya, Shallunning oghli Hezekiya we Hadlayning oghli Amasa qozghilip chiqip jengdin qaytip kelgen qoshunni tosuwélip ¹³ ulargha: — Bu tutqunlarni bu yerge élip kirsenglar bolmaydu; bizning Perwerdigarning aldida gunahimiz turup, yene téximu köp gu-

27:5 «üch talant kümüş» — belkim 3400 kilogram kümüş idi. «ming tonna bughday» — ibraniy tilida «on ming kor». Bir «kor» 220 litr bolushi mumkin. «ming tonna arpa» — ibraniy tilida «on ming kor». Bir «kor» 220 litr bolushi mumkin.

27:7 «Yehuda we Israil padishahlarining tarixnamisi» — mumkinchiligi barki, bu kitab Tewrattiki «Padishahlar»dur.

28:3 «Hinnom jilghisi» — ibraniy tilida «Ge-Hinnom», ereb tilida «jehennem». Bu yirginchlik jay toghruluq «Yer.» 17:31-32ni we izahatlarini körüng. «küje köydürdi» — yaki «qurbanliqlarni köydürdi». «perzentlarini ottin ötküzüp köydürdi» — belkim Ahazning perzentlarini insan qurbanliq qilghanliqini körsitishi mumkin.

nahlar we itaetsizliklarni aynitmaqchimusiler? Chünki bizning itaetsizlikimiz hélimu intayin éghirdur, Israilning béshigha otluq qehr-ghezep chüshey dep qaldi, dédi.

¹⁴Shuning bilen leshkerler tutqunlar bilen urush gheniyetlirini yobashchilar we pütkül jamaet aldida qaldurup qoydi. ¹⁵Yuqirida ismi tilgha élinghan kishiler qozghilip, tutqunlarni bashlap chiqti, urush gheniyetliri ichidin kiyim-kéчек we ayaghlarni ularning arisidiki barliq yalingach, yalang ayagh turghanlarga kiygüzüp, hemmisini yémek-ichmek bilen ghizalandurdi, üstibashlirini maylidi, barliq ajizlarni ésheklerge mindürüp, hemmisini «Xorma derexliri shehiri» dep atilidighan Yérixogha, öz qérindashlirining qéshigha apirip qoydi, andin Samariyege qaytti.

¹⁶Bu chaghda Ahaz padishah Asuriyening padishahligha yardem tilep adem ewetti, ¹⁷chünki Édomiylar yene Yehudagha hujun qilip nurghun ademni tutqun qilip ketkenidi. ¹⁸Filistiylernu Shefelah tüzlenglikidiki we Yehudaning jenubidiki sheherlerge tajawuz qilip kirip, Beyt-Shemes, Ayjalon, Gederot, Sokoh we Sokohqa tewe yéza-qishlaqlarni, Timnah we Timnahqa tewe yéza-qishlaqlarni, Gimzo we Gimzogha tewe yéza-qishlaqlarni ishghal qilip, shu yerlerge jaylashqanidi. ¹⁹Perwerdigar Yehudaning padishahi Ahaz tüpeylidin Yehudani xorluqqa qaldurdi; chünki Ahaz Yehudani itaetsilikke éziqturdi we özi Perwerdigargha éghir asiyliq qildi. ²⁰Asuriyening padishahi Tiglat-Pilneser derweqe uning yénigha keldi, lékin yardem bérishning ornigha, uninggha köp awarichiliklarni keltürdi. ²¹Chünki Ahaz Perwerdigarning öyidin, padishahning ordisidin, shundaqla emeldarlarning öyliridin köp mal-dunyani chiqirip, Asuriye padishahigha bergen bolsimu, lékin uninggha héch paydisi bolmide. ²²Mushundaq intayin müshkül peytte bu padishah Ahaz Perwerdigar aldida téximu éghir qebihlikke chöküp ketti. ²³U özini meghlup qilghan Demeshqning ilahlirigha qurbanliq sundi, chünki u: «Suriyening padishahlirining ilahliri ulargha yardem qildi, shunga menmu ulargha qurbanliq sunup, ularni mangimu yardem bérighan qilimen» dédi. Lékin eksiche bu butlar uning özi, shundaqla barliq Israillarni halaketke élip bardı. ²⁴Ahaz Perwerdigarning öyidiki eswab-buyumlarni yighip élip chiqip, ularni késip-ézip pare-pare qiliwetti; we Perwerdigarning öyining derwazilirini péchetliwetti. Hem özi üçhün Yérusalémning herbir doqmushida qurbanghlarni salghuzdi. ²⁵U yene Yehudaning herqaysi sheherliride bashqa ilahlargha xushbuy yéqish üçhün «yuqiri jaylar»ni salghuzdi, shundaq qilip ata-bowilirining Xudasi Perwerdigarning ghezipi qozghaldi. ²⁶Mana, uning qalghan ishliri, jümlidin barliq tutqan yolliri bashtin-axirighiche «Yehuda we Israil padishahlirining tarixnamisi»da pütülgendur. ²⁷Ahaz ata-bowiliri arisida uxlidi; kishiler uni Yérusalém shehirige depne qildi, lékin uni Israil padishahlirining qebistanliqigha depne qilmide. Ogghli Hezekiya uning ornigha padishah boldi.

Hezekiya höküm sürüdu; u muqeddesxanini tazilaydu

29¹Hezekiya textke chiqqan chéghida yigirme besh yashta idi; u Yérusalémda yigirme toqquz yil selenet qildi. Uning anisining ismi Abiya bolup, Zekeriyaning qizi idi.

²Hezekiya atisi Dawut barliq qilghanliridek, Perwerdigarning neziride durus bolghanni qildi.

³U textke chiqqan birinchi yilining birinchi éyida Perwerdigar öyining derwazilirini achturup, yéngibashtin yasatti. ⁴U kahinlar bilen Lawiylarni Xudaning öyige chaqirip kélip, aldinqi hoylisining meydanining sherq teripige yighip, ⁵ulargha: — I Lawiylar, gépimge qulaq sélinglar; özüglarni Xudagha atap pakizlanglar we ata-bowanglarning Xudasi Perwerdigarning öyini uninggha muqeddes qilip pakizlanglar, muqeddesxanidin barliq paskina nersilerni chiqirip

28:23 «özini meghlup qilghan Demeshqning ilahliri» — bu sözler Ahazning oyliri, elwette; lékin melum tereptin éytqanda, uning butperesliki uni heqiqeten meghlubiyetke uchratqanidi.

29:1 «Abiya» — yaki «Abi». «2Pad.» 18:2ni körüng.

tashlanglar. ⁶Chünki bizning ata-bowilirimiz asiyliq qilib, Xudayimiz Perwerdigarning neziride rezil bolghanni qilib, Uningdin waz kechti, Perwerdigarning turalghusidin yüzini örüp, Uninggha arqini qildi. ⁷Ular aywanning ishiklirini étiwetken, chiraghlarni öchüriwetken, xushbuy yaqmighanidi we muqeddesxanida Israilning Xudasigha héch köydürme qurbanliqlarni sunmaydighan bolup ketkenidi; ⁸Shu sewebtin Perwerdigarning ghezipi Yehuda bilen Yérusalémdikilerning üstige chüshüp, xuddi öz közünglar bilen körüp turghininglardek, ularni dehshetke sélip, wehime bolushqa hem zangliq qilib ush-ush qilinidighan obyétkte aylandurup qoydi. ⁹Shu sewebtin ata-bowilirimiz qilich astida qaldi; oghul-qizlirimiz we xotunlirimizmu tutqun qilindi. ¹⁰Emdi men Israilning Xudasi bolghan Perwerdigarning ghezipining bizdin yandurulushi üçün, Uning bilen ehdilishish niyitige keldim. ¹¹I balilirim, ghapil bolmanglar; chünki Perwerdigar silerni Öz aldida turup xizmitide bolushqa, Uning xizmetkari bolup xushbuy yéqishqa tallighan, dédi..

¹²Shuning bilen Lawiylardin töwendikiler ornidin turup otturigha chiqti: — Kohatlardin bolghan Amasayning oghli Mahat we Azariyaning oghli Yoél, Merarilardin Abdining oghli Kish, Yehallelelning oghli Azariya, Gershonlardin Zimmahning oghli Yoah, Yoahning oghli Éden,

¹³Elizafanning ewladliridin Shimri bilen Jeiyel, Asafning ewladliridin Zekeriya bilen Mattaniya; ¹⁴Hémanning ewladliridin Yehiyel bilen Shimey, Yedutunning ewladliridin Shémaya bilen Uzziyeller. ¹⁵Ular qérindashlirini yighip, özlirini Xudagha atap paklidi, padishahning tapshuruqi, Perwerdigarning emri boyiche Perwerdigarning öyini pakizlashqa kirdi. ¹⁶Kahinlar Perwerdigarning öyining ichkirisige pakizlashqa kirdi; ular Perwerdigarning muqeddes jayidin tapqan barliq napak-nijis nersilerni Perwerdigar öyining hoylisigha toshup chiqti; andin ularni Lawiylar élip chiqip, sheher sirtidiki Kidron jilghisigha apirip tökti.

¹⁷Ular birinchi ayning birinchi künidin bashlap, öyni qaytidin Xudagha atap pakizlashqa kiriship, sekkizinchi küni Perwerdigar öyining aywinigha chiqti; ular yene sekkiz kün waqit serp qilib Perwerdigar öyini pakizlap, birinchi ayning on altinchi künige kelgende ishni tügetti..

¹⁸Andin ular Hezekiya padishahning aldigha kirip: — Biz Perwerdigarning pütkül öyini, jümlidin köydürme qurbanliq qurbangahini we uningdiki barliq qacha-qucha, eswablarni, «teqdim nan» tizilidighan shireni we shire üstidiki barliq qacha-qucha, eswablarni pakizliwettuq;

¹⁹Ahaz padishah texttiki chéghida asiyliq qilib tashliwetten barliq qacha-qucha, eswablarni teyyarlap tex qilib, pakizlap qoyduq; mana, ular hazir Perwerdigarning qurbangahi aldigha qoyuldi, dédi.

²⁰Hezekiya padishah etigende tang seher ornidin turup sheherdiki emeldarlarni yighip Perwerdigarning öyige chiqti. ²¹Ular padishahliq üçün, muqeddesxana we pütün Yehudalar üçün gunah qurbanliqi qilishqa yette buqa, yette qochqar, yette qoza we yette téke élip keldi; padishah Harun ewladliri bolghan kahinlarga bularni Perwerdigarning qurbangahigha sunushni buyrudi. ²²Ular buqilarni boghuzlidi, kahinlar qénini élip, qurbangahqa septi; andin ular qochqarlarnimu boghuzlap, qénini qurbangahqa septi; qozilarnimu boghuzlap, ularning qéninimu qurbangahqa septi. ²³Axirida gunah qurbanliqi qilinidighan tékilerni padishah we jamaet aldigha yétilep kéliwidi, padishah we jamaet qollirini tékiler üstige qoyushiti. ²⁴Kahinlar tékilerni boghuzlap, qénini barliq Israilarning gunahi üçün kechürüm-kafaret süpitide qurbangahqa septi; chünki padishah: «Köydürme qurbanliq we gunah qurbanliqi barliq Israilar üçün sunulsun» dégenidi.

29:8 «ularni dehshetke sélip, wehime bolushqa hem zangliq qilib ush-ush qilinidighan obyétk...» — yaki «ularni ademlerge dehshet salidighan, qorqunch basturidighan hem zangliq qilib ush-ush qilinidighan obyétk».

29:11 «...xushbuy yéqishqa...» — yaki «...qurbanliq qilishqa...».

29:17 «ular yene sekkiz kün waqit serp qilib Perwerdigar öyini pakizlap...» — yaki «shundaq qilib ular sekkiz kün ichide Xudaning öyini (muqeddes jayni) pakizlighan boldi...».

29:23 «padishah we jamaet qollirini tékiler üstige qoyushiti» — «Law.» 4□13-26ni körüng.

²⁵ Padishah yene Lawiylarni Perwerdigar öyide Dawutning, Dawut padishahning aldin körgüchisi gadning we Natan peyghemberning buyrughinidek jangjang, tembur we chiltar qatarliq sazlarini tutup, sep bolup turushqa teyinlidi (chünki eslide bu emr Perwerdigardin, öz pey-ghemberlirining wastisi bilen tapilanghanidi). ²⁶ Shuning bilen Lawiylar Dawutning sazlarini, kahinlar kanay-larni tutqan halda turushti. ²⁷ Hezekiya köydürme qurbanliq qurbangah üstige sunulsun, dep buyrudi. Köydürme qurbanliq sunulghan haman, Perwerdigargha atalghan neghme-nawa qilinshqa, kanaylar chélinishqa we Israilning padishahi Dawutning sazleri tengkesh qilinshqa bashlidi. ²⁸ Pütkül köydürme qurbanliq ötküzülüp bolghuche, pütkül jamaet sejdige olturushti, neghme-nawachilar neghme-nawa qilishti, kanaychilar kanay chélip turdi. ²⁹ Köydürme qurbanliq ötküzülüp bolghanda, padishah we uning bilen hazir bolghanlarning hemmisi tizlinip sejde qilishti. ³⁰ Hezekiya padishah we emeldarlar yene Lawiylargha Dawutning we aldin körgüchi Asafning shéirliri bilen Perwerdigargha Hemdusana oqushni buyrudi; shuning bilen ular xushalxuramliq bilen Perwerdigargha hemdusana oqushup, bash égip sejde qilishti.

³¹ Hezekiya: — Siler emdi özünglarni Perwerdigargha muqeddes bolushqa béghishlighanikensiler, aldigha kélinglar, qurbanliqlar, teshekkür qurbanliqlirini Rebning öyige keltürüp sununglar, déwidi, jamaet qurbanliqlar we teshekkür qurbanliqlirini keltürüshti; xalighanlar köydürme qurbanliqini keltürüshti. ³² Jamaet élip kelgen köydürme qurbanliqlar töwendikiche: — yetmish buqa, yüz qochqar, ikki yüz qoza; bularning hemmisi Perwerdigargha atap köydürme qurbanliqqa ekilingenidi. ³³ Bulardin bashqa Perwerdigargha atalghan alte yüz buqa, üç ming qoymu bar idi. ³⁴ Kahinlar bek az bolghachqa, köydürme qurbanliq mallirining térisini soyushqa ülgürelmeytti; shunga Lawiy qérindashliri taki mallar soyulup bolghuche hem bashqa kahinlar özlirini Xudagha atap paklap bolghuche yademeshti (chünki Lawiylar özlirini Xudagha atap paklash ishida kahinlarga nisbeten bekrek ixlasmen idi). ³⁵ Uning üstige köydürme qurbanliqlar nahayiti köp idi, shundaqla inaqliq qurbanliqlirining méyi we köydürme qurbanliqlargha qoshulghan sharab hediylirimu nahayiti köp idi.

Shundaq qilip Perwerdigar öyidiki ibadet xizmetliri yéngibashtin eslige keltürüldi. ³⁶ Xuda Öz xelqige bu ishlarni orunlashturghanliqi üçhün Hezekiya we pütkül xelq tolimu xushal bolushti; chünki bu ishlar bek tézla béjirilib bolghanidi.

«Ötüp kêtish héyti» yéngibashtin tebriklinidu

30 ¹ Hezekiya pütün Israilgha we Yehudagha adem ewetip hemde Efraimlar bilen Manasseherge xet yézip, ularni Israilning Xudasi bolghan Perwerdigarni séghinip «ötüp kêtish héyti»ni ötküzüsh üçhün Yérusalémgha, Perwerdigarning öyige yighilishni chaqirdi ² (Padishah, emeldarliri we Yérusalémdiki barliq jamaet bilen bille meslihetliship, ikkinchi ayda ötüp kêtish héytini ötküzeyli dep qarargha kélishti. ³ Lékin paklangan kahinlar yétishmigeche, xelqmu Yérusalémgha yighilip bolmighachqa, héytini waqtda ötküzelmidi). ⁴ Padishah we pütkül jamaet bu pilannu nahayiti yaxshi boptu, dep qaridi. ⁵ Shuning bilen ular pütkül Israilning Beer-Shébadin Danghiche barliq xelqini Yérusalémgha kélip, Israilning Xudasi Perwerdigarni séghinip ötüp kêtish héytini ötküzüshke chaqiriqname eweteyli, dep békitti; chünki ular héytini uzun waqitlardin buyan pütülgen belgilime boyiche ötküzülmigenidi..

29:31 «aldigha kélinglar, qurbanliqlar,...» — mushu yerde «qurbanliqlar» belkim «inaqliq qurbanliqlirini» körsitidu. **32-36**-ayetlerge qarighanda, «köydürme qurbanliqlar» bu ikki xil qurbanliqlar (inaqliq qurbanliqliri we teshekkür qurbanliqliri)din sirt idi. Oqurmenlerning éside barki, inaqliq qurbanliqliri we teshekkür qurbanliqlirini kahinlar bilen shu qurbanliqlarni sunguchilar yéyishke bolatti; «köydürme qurbanliqlar» pütünley Xudagha atap köydürüetti.

29:33 «Perwerdigargha atalghan alte yüz buqa, üç ming qoymu...» — bu ayyetiki kala-qoylar belkim inaqliq qurbanliqliri we teshekkür qurbanliqliri süpitide béghishlangan bolushi mumkin.

30:5 «Beer-Shébadin Danghiche pütkül Israil» — Beer-Shéba Israilning jenubiy chégrisida, Dan shimaliy chégrisida idi.

⁶ Chaparmenler padishah bilan emeldarlarning xetlirini élip, pütün Israil we Yehuda yurtini kézip, padishahning yarliqi boyiche mundaq xewerni jakarlidi: «I Israillar, Ibrahim, Ishaq we Israilning Xudasi bolghan Perwerdigargha yénip kélinglar, shundaq qilsanglar U Asuriye padishahlirining changgilidin qutulghan qaldinglarning yénigha yénip kélidu. ⁷ Ata-bowanglar we qérindishinglarga oxshash bolmanglar; ular öz ata-bowilirining Xudasi Perwerdigargha asiqliq qilghachqa, U xuddi siler körgendek ularni xarabichilikke tapshurghan. ⁸ Atabowanglarga oxshash boynunglarni qattiq qilmanglar; Perwerdigarning otluq ghezipping silerdin kötürülüp kétishi üçün, emdi siler Perwerdigargha béqininglar, U menggüge Özige xas dep atighan muqeddesxanigha kélip, Xudayinglar bolghan Perwerdigarning xizmitide bolunglar. ⁹ Eger siler Perwerdigargha qaytsanglar, qérindashliringlar we bala-chaqiliringlar özlerini tutqun qilghanlarning aldida rehim-iltipatqa ériship, bu yurtqa qaytip kélidu; chunki Xudayinglar bolghan Perwerdigar shapaetlik we rehimpliktur; siler Uning teripige ótsenglar, U silerdin yüz örümeýdu».

¹⁰ Chaparmenler shehermu-sheher béríp, taki Zebulunghiche Efraim we Manassehning yurtlirini kézip chiqti; lékin u yerdikiler ularni zangliq qilip mesxire qilatti. ¹¹ Halbuki, Ashir, Manasseh we Zebulunlardin beziliri ózlrini töwen tutup Yérusalémgha keldi. ¹² Uning üstige, Xudaning qoli Yehudalarning üstide bolup, ularni bir niyette padishahning we emeldarlarning Perwerdigarning sözige asasen chiqarghan emrini ishqa ashurushqa bir jan bir dil qildi.

¹³ Shuning bilen ikkinchi ayda nurgun kishiler pétir nan héytini ötküzüsh üçün Yérusalémgha yigihilganidi; toplanghan xelq zor bir türküm adem idi. ¹⁴ Ular qozghilip Yérusalém shehiridiki qurbangahlarni buzup yoqitip, isriqqahlarnimu élip chiqip, Kidron jilghisigha apirip tashlidi. ¹⁵ Ular ikkinchi ayning on tötinchi küni ötüp kétish héytigha atalghan qozilarni soydi. Kahinlar bilen Lawiylar buninggha qarap xijil bolup, ózlrini Xudagha muqeddes bolushqa paklap, köydürme qurbanliqlarni Perwerdigarning öyige élip kélishti. ¹⁶ Ular Xudaning adimi bolghan Musagha chüshürülgen Tewrat qanunigha asasen, belgilime boyiche öz orunlirigha kélip turushti. Kahinlar Lawiylarning qolidin qanni élip qurbangahqa septi. ¹⁷ Jamaet ichide paklinip bolmighanlar xéli bolghachqa, Lawiylar paklanmighan barliq kishilerning ornida ötüp kétish héytigha béghishlanghan qozilarni Perwerdigargha atash üçün soyushqa mes'ul idi. ¹⁸⁻¹⁹ Chunki Efraim we Manasseh, Issakar we Zebulundin kelgen köpinchisi, xéli köp bir türküm kishiler paklanmay turupla, Tewrat belgilimisige xilap halda ötüp kétish héytigha atap soyulghan qoza göshlirini yéyishke kirishti; biraq Hezekiya ular heqqide dua qilip: — Kimki öz atabowisining Xudasi bolghan Perwerdigarni chin könglidin izlesh niyitige kelgen bolsa, gerche ular muqeddesxanigha ait paklinish belgilimisige muwapiq pak qilinmisimu, méhriban Perwerdigar ularni epu qilghay, dédi..

²⁰ Perwerdigar Hezekiyaning duasigha qulaq sélip xelqni epu qildi. ²¹ Yérusalémda turuwatqan Israillar pétir nan héytini yette kün shundaq xushalliq ichide ötküzdi; Lawiylar bilen kahinlar her küni Perwerdigargha atalghan medhiye sazliiri bilen Perwerdigargha hemdusana oqushti.

²² Hezekiya Perwerdigarning wehiylirini chüshendürüshke mahir Lawiylargha ilham béríp turdi; xelq yette kün héyt qurbanliqlirini yédi; ular inaqliq qurbanliqlirini sunup, ata-bowilirining Xudasi bolghan Perwerdigarni medhiyilidi..

²³ Barliq jamaet yene yette kün héyt ötküzüsh toghruluq meslihetliship, yene xushal-xuramliqqa chömgen halda yette kün héyt ötküzdi. ²⁴ Chunki Yehudaning padishahi Hezekiya jamaetke ming buqa we yette ming qoy hediye qildi; emeldarlarmu jamaetke ming buqa, on ming qoy

30:13 «pétir nan héyti» — «ötüp kétish héyti» bilen bashlinidu.

30:18-19 «ularni epu qilghay» — ibranij tilida «ular üçün kechürüm-kafaret qilghay».

30:20 «xelqni epu qildi» — ibranij tilida «xelqni saqaytti».

30:22 «Perwerdigarning wehiyliri» — ibranij tilida «Perwerdigarning bilimi» — bu bilim wehiy arqiliq kelgechke, «wehiyer» dep terjime qilduq.

hediye qildi. Nurgun kahinlar özlirini Xudagha atap paklidi. ²⁵ Pütkül Yehuda jamaiti, kahinlar, Lawiylar, Israildin chiqqan barliq jamaet, jümlidin Israilda turuwatqan musapirlar hemde Yehudada turuwatqan musapirlarning hemmisi alamet xushal bolushti. ²⁶ Yérusalémni ghayet zor xushalliq keypiyat qaplidi; chünki Israilning padishahi Dawutning ogli Sulaymanning zamanidin buyan, Yérusalémnda mundaq tentene bolup baqmighanidi. ²⁷ Axirida Lawiylardin bolghan kahinlar ornidin qopup, xelqge bext-beriket tilidi; ularning sadasi Xudagha anglandi, duasi asmanlarga, Uning muqeddes turalghusigha yetti.

31 ¹ Bu ishlarning hemmisi tügigendin kéyin, bu yerde hazir bolghan Israillarning hemmisi Yehudaning herqaysi sheherlirige bérip, u yerlardiki «but tüwrük»lerni chéqip, Asherah butlirini késip tashliwetti; yene Yehuda we Binyamin zéminda, shundaqla Efraim we Manasseh zémينining herqaysi yerliridiki «yuqiri jaylar» we qurbangahlarni, hemmisini buzup yoqatquche söküp tashlidi. Shuningdin kéyin Israil xelqining herqaysisi öz tewelikige, öz sheherlirige qaytip kétishti.

Muqeddesxaning ishlirining tertipke sélinishi

² Hezekiya kahinlar bilen Lawiylarni nöwet-guruppilargha bölüp, kahinlar bilen Lawiylarning herqaysisini özige xas xizmitige békitip, köydürme qurbanliq we inaqliq qurbanliqliri sunup, Perwerdigar öyining hoylilirida, ishik-derwaziliri ichide wezipe ötep, Perwerdigargha teshekür-medhiye oquydighan qildi. ³ Padishah yene öz mélidin bir ülüşni élip köydürme qurbanliqlar üçhün ishliwetti buyrudi; bular Perwerdigarning Tewrat qanunida pütülgini boyiche etigenlik we kechlik köydürme qurbanliqlar, shabat küni, yéngi ay we héyt-bayram künliridiki köydürme qurbanliqlar üçhün ayrildi. ⁴ Padishah yene kahinlar bilen Lawiylarning Perwerdigarning Tewrat qanunini ching ijra qilishi üçhün, teqdim qilishqa téghishlik ülüşini ulargha béringlar, dep Yérusalémnda turushluq xelqge buyrudi. ⁵ Bu buyruq chiqirilishi bilenla, Israillar hosul-mehsulatlirining deslepki élinghan qismi ashliq, yéngi sharab, zeytun méyi we hesellerini hemde étizliqtin chiqqan herxil mehsulatlarning hosulliridin ekilishti, yene herxil nersilirining ondin birini öshrigé türkümlep ekilishti. ⁶ Yehudaning herqaysi sheherliride turuwatqan Israillar bilen Yehudalarni qoy-kalilirining ondin birini öshrigé we Perwerdigar Xudasigha atalghan muqeddes buyumlarning ondin birini öshrigé ekilip, döwe-döwe döwiliwetti. ⁷ Üchinchiy aydin bashlap döwülinip, yettinchi aygha kelgende toxtidi. ⁸ Hezekiya emeldarlar bilen bille kélip, döwe-döwe bolghan bu mehsulatlarni körüp Perwerdigargha teshekür-medhiye oqudi we Uning xelqi bolghan Israillargha bext-saadet tilidi. ⁹ Hezekiya kahinlar bilen Lawiylardin bu döwe-döwe mehsulatlarni toghruluq soriwidi, ¹⁰ Zadok jemetidin bolghan bash kahin Azariya uninggha jawap bérip: — Xelq Perwerdigarning öyige hediye keltürgili bashlighandin buyan toyghudek yéduq, yene nurgun éship qaldi. Chünki Perwerdigar Öz xelqini beriketligen, shunga éship qalghinimu shunche köp, dédi.

¹¹ Hezekiya Perwerdigarning öyide ambarlarni teyyarlashni buyruwidi, ular shundaq qildi.

¹² Ular semimiy-sadaqetlik bilen hediyelemleri, ondin bir öshre we Xudagha alahide atalghan

30:25 «jümlidin Israilda turuwatqan musapirlar hemde Yehudada turuwatqan musapirlarning hemmisi...» — bashqa birxil terjimisi: «jümlidin Israildin chiqqan, Yehudada turuwatqan musapirlarning hemmisi...».

31:6 «Yehudaning herqaysi sheherliride turuwatqan Israillar» — 30:1-2, «2Pad.» 17:6, 23nimu körüng. Bu ibarige qarighanda shimaliy padishahliq («Israil») Asuriye impériyesi teripidin sürgün qilinghan mezgilde yaki hetta shuningdin ilgiri, shimaliy padishahliqtiki «on qebile»din Yehuda terepke géchip, Yehuda sheherliride oltraqlashqanlar az emes idi. «Xudagha atalghan muqeddes buyumlar» — bu «Xudagha atalghan muqeddes buyumlar» belkim barliq mehsulatlardin ondin biri idi. «Qan.» 14:28-29 boyiche, mushu buyumlarni xelq «öz ishik-derwaziliri ichide Lawiylar we kembegheller üçhün toplash kérek» idi. Bizningche 6-ayettiki «ondin biri» «Xudagha atalghan muqeddes buyumlar»din élinghan ondin birini körsitidu. Bu «ondin biri» shu chaghda Yérusalémgha apirilatti.

31:8 «döwe-döwe bolghan bu mehsulatlarni» — 6-ayet we uningdiki izahatni körüng.

nersilerni ambarlarga ekirdi. Lawiylardin bolghan Kononiya bash ambarchi, inisi Shimey muawin bash ambarchi boldi. ¹³ Kononiya we inisi Shimeyning qol astida Yehiyel, Azariya, Naxat, Asahel, Yerimot, Yozabad, Eliyel, Yismaqiya, Mahat we Binayalar nazaret qilish xizmitige mes'ul boldi; bularning hemmisini Hezekiya padishah bilen Xudaning öyining bash-qurghuchisi Azariyaning körsetmisi bilen ishleytti. ¹⁴ Sherqiy derwazining derwaziwini Lawiy Yimnahning oghli Kore Xudagha xalis qilinghan hediye-sowghatlarga mes'ul idi; u Perwerdigargha sunulghan we «eng muqeddes» bolghan nersilerni teqsim qilatti. ¹⁵ Éden, Minyamin, Yeshua, Shémaya, Amariya we Shékaniyalar uning qol astida bolup, ular kahinlarning herqaysi sheherliride, chong-kichiklikige qaralmay, nöwet boyiche öz qérindash-lirigha bularni üleshtürüp bérishke teyinlendi; ¹⁶ Buningdin bashqa, ular nesebnamige ti-zimlanghan üç yashtin yuqiri erkeklardin, her küni nöwiti boyiche Perwerdigarning öyige kirip, yüklegen wezipisini orunlaydighanlarning hemmisigimu teqsim qilib béretti. ¹⁷ Ular nesebi tizimlanghan jemetliri boyiche kahinlarchimu hemde yigirme yashtin ashqan Lawiylargha nöwiti we wezipisige qarap teqsim qilib béretti; ¹⁸ nesebnamide «Lawiy jamaiti» dep, pütülginige qarap bularning barliq kichik balilirigha, xotunliri we oghul-qiz perzentlirigimu teqsim qilib béretti; chünki ular sadaqetlik bilen özlirini Xudagha atap paklinip, muqeddes bolushqa béghishlighanidi. ¹⁹ Herqaysi sheherlarning etraplirida olturaqlashqan, Harunning ewladliri bolghan kahinlarga bolsa, herbir sheherde mexsus tizimlanghan adem qoyulghanidi; ular kahinlar ichidiki barliq erkeklerge we shundaqla nesebnamide pütülgan barliq Lawiylargha téghishlik ülushlirini béretti.

²⁰ Hezekiya pütün Yehuda zéminida shundaq qildi; u öz Xudasi bolghan Perwerdigar aldida yaxshi, durus we heq bolghanni qildi. ²¹ Meyli Perwerdigarning öyidiki xizmetlerge ait ishta bolsun, meyli Tewrat qanunigha hem emrlirige emel qilish niyitide Xudasini izdeshte bolsun, u pütün qelbi bilen qildi we ronaq tapti.

Asuriye padishahi Sennaxérib Yehudagha tajawuz qilidu

2Pad. 18:13-37; 19:1-37; Yesh. 36:1-22; 37:1-38

32¹ Bu barliq ishlarni we sadaqetlik emellerni béjirgendin kéyin, Asuriye padishahi Sennaxérib Yehudagha tajawuz qilib, qorghanlıq sheherlirige hujum qilib bösüp kirip, ularni ishghal qilish üçün ularni qorshiwaldi. ² Hezekiya Sennaxéribning kelgenlikini körüp, uning Yérusalémgha hujum qilish niyitining barliqini bilgende, ³ emeldarliri we batur ezimetliri bilen sheher sirtidiki bulaq-ériqlarni tosuwétish toghruluq meslihetleshti; ular uni qollidi. ⁴ Shuning bilen nurgun kishiler yighilip: «Néme üçün Asuriye padishahlirigha mol su menbesini tépiwélishigha qalduridikenmiz?» dep barliq bulaq közlirini étiwetti we u yurt otturisidin éqip ótidighan ériqni tosuwetti. ⁵ Hezekiya özini gheyretlendürüp, buzulup ketken sépillarni yéngibashtin onglatti, üstige qarawulxanilarni saldurdi, yene bir tashqi sépilmu yasatti hemde Dawut shehiridiki «Millo» qel'esini mustehkemlidi; u yene nurgun qoral-yarayagh we qalqanlarni yasatti. ⁶ U xelqning üstige serdarlarni teyinlidi andin ularni sheher derwazisidiki meydangha, öz aldigha yighdurup, ulargha ilham-righbet bérir: ⁷ — Iradenglarni ching qilib batur bolunglar, Asuriye padishahidin we uninggha egeshken zor qoshundin qorqmanglar yaki alaqqade bolup ketmenglar; chünki biz bilen birge bolghuchilar ular bilen birge bolghuchilardin köptur. ⁸ Uning bilen birge bolghini nahayiti bir insaniy etlik bilek,

31:14 ««eng muqeddes» bolghan nersiler» — kahinlarga bérishke alahide békitilgen, bezi qurbanliqlardin ayrip élinghan melum qisimni körsitidu. «Law.» 2-, 6- we 7-bablarni körüng.

31:16 «üch yashtin ashqanlar» — bu ayetke qarighanda, kahinlarning kichik oghul baliliri xizmet nöwiti kelgen atilirining igidarчилиqida ibadetxanigha kirishke ruxset idi.

32:7 «biz bilen birge bolghuchilar ular bilen birge bolghuchilardin köptur» — yaki «biz bilen Bolghuchi uning bilen

« Tarix-tezkire «2» »

xalas; lékin biz bilen bille bolghuchi bolsa bizge medetkar bolup, biz üçün jeng qilghuchi Xudayimiz Perwerdigar bardur! — dédi. Xelq Yehudaning padishahi Hezekiyaning sözlirige ishinip tayandi.

⁹ Shuningdin kéyin Asuriye padishahi Sennaxérib pütkül küch-qoshuni bilen Laqish shehirini muhasirige aldi; shu chaghda u xizmetkarlarini Yérusalémgha, Yehudaning padishahi Hezekiyagha, shundaqla Yérusalémda turuwatqan barliq Yehudalargha ewetip, ulargha mundaq sözlerni yetküzüp: — ¹⁰ «Asuriye padishahi Sennaxérib: «Yérusalém muhasire ichide turuqluq, siler zadi némige tayinip uningda téxiche turuwatisiler?» ¹¹ Hezekiya silerge: «Perwerdigar Xudayimiz bizni Asuriye padishahining changgilidin qutulduridu», dep ishendürüp, silerni achiq we usuzluqtin ölümge tapshurmaqchi boluwatmamdu? ¹² Shu Hezekiya Perwerdigargha atalghan «yuqiri jaylar»ni hem qurbangahlarni yoq qiliwettighu? Andin Yehudadiki we Yérusalémdikilerge: — «Siler birla qurbangah aldida sejde qilisiler we shuning üstigila xushbuy yaqisiler» dep emr qilghan emesmidi? ¹³ Méning we méning ata-bowilirimning barliq el xelqlirige néme qilghanliqini bilmemisiler? El-yurtlarning ilah-butliri öz zéminini méning qolumdin qutquzush-qa birer amal qilalighanmu? ¹⁴ Méning ata-bowilirim üzül-késil yoqatqan eshu el-yurtlarning but-ilahlirining qaysibiri öz xelqini méning qolumdin qutquzalighan? Undaqta silerning Xudayinglar silerni méning qolumdin qutquzalanti? ¹⁵ Siler emdi Hezekiyagha aldanmanglar, silerni shundaq qayil qilishigha yol qoymanglar yaki uninggha ishinipmu olturmanglar; chünki meyli qaysi elning, qaysi padishahliqning ilahi bolsun, héchqaysisi öz xelqini méning qolumdin yaki méning ata-bowilirimning qolidin héch qutquzup chiqalmidi; silerning Xudayinglar silerni méning changgilimdin téximu qutulduwalalmaydu emesmu? — deydu» — dédi.

¹⁶ Sennaxéribning xizmetkarliri dawamlıq yene Perwerdigar Xudani we Uning xizmetkari Hezekiyani haqaretleydighan geplernimu qildi. ¹⁷ Andin Sennaxérib téxi xet yézip, Israilning Xudasi bolghan Perwerdigarni haqaretlep, zangliq qilip: «Xuddi herqaysi el-yurtlarning ilahliri öz xelqini méning changgilimdin qutquzalmighandek, Hezekiyaning Xudasimu Uning xelqini méning changgilimdin qutquzalmaydu» dédi. ¹⁸ Ular sheherni élish gherizide Yérusalém sépilide turuwatqan xelqni qorqutup, patiparaqchiliqqa chömdürüş üçün Yehudiy tilida ünlük towap turdi. ¹⁹ Ular Yérusalémning Xudasini xuddi yer yüzidiki yat xelqlerning insanning qolida yasalgan ilahlirigha oxshitip sözlidi.

²⁰ Shuning tüpeylidin Hezekiya padishah we Amozning oghli Yeshaya peyghember dua qilip asmangha qarap nida qiliwidi, ²¹ Perwerdigar bir Perishte ewetti, u Asuriye padishahi qoshunining leshkergha kirip, pütkül batur jengchilerni, emeldalar we serdarlarni qoymay qiriwetti. Shuning bilen Asuriye padishahi shermende bolup öz yurtigha qaytip ketti. Özining butxanisigha kirgen chéghida öz pushtidin bolghan oghulliri uni qilich bilen chépip öltürdi. ²² Ene shu teriqide, Perwerdigar Hezekiyani we Yérusalém ahalisini Asuriye padishahi Sennaxéribning we bashaq barliq dushmanlerning changgilidin qutquzup qaldi we ularni her terepte qoghdidi. ²³ Nurgun kishiler hediyelemini Perwerdigargha atash üçün Yérusalémgha ekeldi, shundaqla nurgun ésil nersilerni ekilip Yehuda padishahi Hezekiyagha sundi; shuningdin étiwaren Hezekiya barliq el-yurtlarning izzet-hörmitige sazawer boldi.

bolghuchidin ulughdur». «2Pad.» 6:16ni körüng.

32:8 Yer. 17:5; 1Yuha. 4:4

32:12 «Shu Hezekiya Perwerdigargha atalghan «yuqiri jaylar»ni hem qurbangahlarni yoq qiliwettighu? ... Yérusalémdikilerge: — «Siler birla qurbangah aldida sejde qilisiler ...» dep emr qilghan emesmidi? — Sennaxéribning elchisi intayin hiyligerlik bilen qilinghan bu gep bilen xelqge: — «Hezekiya Perwerdigargha heqiqeten ishenmeydu. U peqet hemminglar Yérusalémda qurbanliqlirnglarni qilishinglar kérek dep silerdin paydilanmaqchi» dep gumanlandurmaqchi. 32:22 «her terepte qoghdidi» — yaki «her terepte eminlikke érishtürdi» yaki «her terepte yétekchilik qildi».

Hezekiya éghir késel bolidu, dua qilidu

2Pad. 20:1-21; Yesh. 38:1-22; 39:1-8

²⁴ Shu künlerde Hezekiya késel bolup sakratqa chüshüp qaldi; u Perwerdigargha tilawet qildi we Perwerdigar söz qilip, uninggha bir möjizilik alamet körsetti.²⁵ Lékin Hezekiya özige körsitilgen iltipatqa muwapiq teshekkür éytmidi; u könglide tekebburliship ketti. Shunga Xudaning ghezipi uninggha we shuningdek Yehuda we Yérusalémdikilerge qozghaldi. ²⁶ Lékin Hezekiya we Yérusalémdikiler tekebburlıqıdın yénip özlirini töwen tutup yürgechke, Perwerdigarning ghezipi Hezekiyaning künliride ulargha chüshmıdı.

²⁷ Hezekiyaning dunyasi tolimu köp, izzet-hörmiti qewetla yuqiri idi; u özige altun, kümüş, göher-yaqut, xushbuy dora-dermek, qalqan we herxil qimmetlik buyumlarni saqlaydighan xezinilerni saldurdi; ²⁸ u yene ashliq, yéngi sharab we zeytun méyi saqlaydighan ambarlarni, yene her türlü mallar we padiliri üçün éghil-qotanlarni saldurdi. ²⁹ U özige sheherler bina qildurdi we nurghun qoy-kalılargha ige boldi, chünki Xuda uninggha ghayet köp depine-dunya ata qilghanıdı. ³⁰ Hezekiyadin ibaret bu kishi Gihon éqinining yuqiri éqimidiki suni tosüp, suni toptoghra Dawut shehiring künpétish teripige éqip kélidighan qilghanıdı. Hezekiya barlıq qilghan emelliride ronaq tapti. ³¹ Halbuki, Babil emirlirining elchiliri kélip Hezekiya bilen körüşüp, Yehuda zéminida yüz bergen bu möjizilik alamet toghruluq gep sorighan chaghda, uning könglide néme barlıqını melum qilishqa sinimaqchi, Xuda uni yalghuz qaldurup, uningdin ketti. ³² Hezekiyaning qalghan ishliri we yaxshi emelliri bolsa, mana ular «Yehuda we Israil padishahlirining tarixnamisi»da, Amozning oghli Yeshaya peyghemberning körgen wehiylik xatiriside pütülgendur.

³³ Hezekiya ata-bowiliri arisida uxlidi; ular uni Dawut ewladliri qebristanlıqı égzilikide depne qildi; u ölgen chaghda barlıq Yehuda xelqi bilen Yérusalémdikiler uninggha hörmet bildürdi. Uning ornigha oghli Manasseh padishah boldi.

Manasseh seltenet qilidu; uning rezil ishliri

2Pad. 21:1-18

33¹ Manasseh padishah bolghanda on ikki yashta bolup, Yérusalémda ellik besh yil seltenet qildi. ² U Perwerdigar Israillarning aldidin heydep chiqiriwetken yat elliklerning yirginchlik adetlirige oxshash ishlar bilen Perwerdigarning neziride rezil bolghanni qildi. ³ U atisi Hezekiya chéqip tashlighan «yuqiri jaylar»ni qaytidin yasatti; u Baallargha atap qurbangahlarni saldurup, asherah mebudlarni yasidi; u asmandiki nurghunlighan ay-yultuzlarga bash urdi we ularning qulluqigha kirdi. ⁴ U Perwerdigarning öyidimu qurbangahlarni yasatti. Shu ibadetxana toghruluq Perwerdigar: «Yérusalémda Méning namim menggü qalidu» dégenidi. ⁵ U Perwerdigarning öyining ikki hoylisida «asmanning qoshuni»gha qurbangahlarni atap yasatti. ⁶ U Ben-Hinnomning jilghisida öz balilirini ottin ötküzdi; jadugerchilik, palchiliq we demidichilik ishletti, özige jinkeshler bilen epsunchilarni békitti; u Perwerdigarning neziride san-sanaqsız rezillikni qilip Uning ghezipini qozghıdı. ⁷ U

32:24 «Hezekiya ... Perwerdigargha tilawet qildi we Perwerdigar söz qilip, uninggha bir möjizilik alamet körsetti» — «Yesh.» 38-babni körüng.

32:31 «...uning könglide néme barlıqını melum qilishqa sinimaqchi, Xuda uni yalghuz qaldurup, uningdin ketti» — «Yesh.» 39-babni körüng.

33:3 «asmandiki nurghunlighan ay-yultuzlar» — yaki «asmanning qoshuni», yeni asmandiki nurghunlighan ay-yultuzlarni körsitidu. Tewrattin bilimizki, asmandiki yultuzlarning perishtiler we belkim asmandiki yaman küchler bilenmu munasiwiti bar («Zeb.» 147:4, «Ayup» 38:4-7, «Weh.» 12:4ni körüng).

33:5 «asmanning qoshuni» — mushu yerde quyash, ay we yultuzlarni körsitidu.

33:6 «Ben-Hinnomning jilghisi» — yeni «Hinnomning oghlining jilghisi». «Yeshua» 8:29ni körüng. Bu jilgha esli «Gé-Hinnom» dep atilatti (erebche «jehennem»). «...balilirini ottin ötküzüş» — belkim «insaniy qurbanlıq»ni körsitishi

« Tarix-tezkire «2» »

yasatqan oyma mebudni Xudaning öyige tiklidi. Shu öy toghruluq Perwerdigar Dawutqa we uning oghli Sulaymangha: — «Bu öyde, shundaqla Israilning hemme qebililirining zéminliri arisidin Men tallighan Yérusalémda Öz namimni ebedgiche qaldurimen»,⁸ Eger Israil peqet Men Musaning wasitisi bilen ulargha tapilighan barliq emrlerge, yeni barliq qanun, belgilimiler we hökümlerge muwapiq emel qilishqa köngül qoysila, Men ularning putlirini ata-bowilirigha békitken bu zémindin qaytidin néri qilmaymen» — dégenidi.

⁹ Lékin Manasseh Yehudalarni we Yérusalémdikilerni shundaq azdurdiki, ular Perwerdigar Israilning aldidin halak qilghan yat elliklarning qilghininmu ashurup rezillik qilatti.¹⁰ Perwerdigar Manasseh we uning xelqige agahlandurup sözligen bolsimu, lékin ular qulaq salmidi.

¹¹ Shu sewebtin Perwerdigar Asuriye padishahining qoshunidiki serdarlarni ularning üstige hujumgha saldurdi. Ular Manassehni ilmek bilen élip, mis zenjir bilen baghlap Babilgha ékeldi.

¹² Manasseh mushundaq azabqa chüshkende Xudasi Perwerdigargha yalwurup, ata-bowilirining Xudasi aldida özini bek töwen tutti.¹³ U dua qiliwidi, Perwerdigar uning duasigha qulaq sélip, tilikini qobul qilip, uni Yérusalémgha qayturup, padishahliqigha qaytidin ige qildi. Manasseh shu chaghdila Perwerdigarningla Xuda ikenlikini bilip yetti.

¹⁴ Bu ishlardin kéyin Manasseh «Dawut shehiri»ning sirtigha, jilgha otturisdiki Gihonning künpétish teripidin taki Béliq derwazisi aghzighiche, Ofelni chöridep sépil yasatti we uni nahayiti égiz qildi; Yehudaning herqaysi qorghanlıq sheherliride qoshun serdarlirini teyinlidi.¹⁵ U yene Perwerdigar öyidin yat elliklarning mebudliri bilen özi qoyghan butni, özi Perwerdigar öyining téghi bilen Yérusalémda yasatquzghan barliq qurbangahlarni éliwétip, sheher sirtigha tashlatquziwetti.¹⁶ Manasseh Perwerdigar qurbangahini yéngibashtin tiklitip, qurbangahqa inaqliq qurbanliq bilen teshekkür qurbanliqlirini sundi we Yehudalargha Israilning Xudasi Perwerdigarning xizmitige kirishni buyrudi.¹⁷ Shundaqtimu, xelq qurbanliqni yenila «yuqiri jaylar»da ötküzetti; lékin ularning qurbanliqliri özlirining Xudasi Perwerdigarghila sunulatti.

¹⁸ Manassehning qalghan ishliri, jümlidin uning Xudasigha qilghan duasi we aldin körgüchilerning Israilning Xudasi Perwerdigarning namida uninggha éytqan gepliri bolsa, mana ular «Israilning padishahlirining xatirilirisi» dégen kitabta pütülgendur.¹⁹ Uning duasi, Xudaning uning tileklirini qandaq ijabet qilghanliqi, uning özini töwen qilishidin ilgiri qilghan barliq gunahi we wapasizliqi, shundaqla uning qeyerde «yuqiri jaylar» saldurghanliqi, Asherah mebudliri hem oyma mebudlarni tikligenliki bolsa, mana hemmisi «Aldin körgüchilerning xatiriliride» pütülgendur.²⁰ Manasseh ata-bowiliri arisida uxlidi; kishiler uni öz ordisigha depne qildi; oghli Amon ornigha padishah boldi.

Amon seltenet qilidu

2Pad. 21:19-26

²¹ Amon textke chiqqan chéghida yigirme ikki yashta idi; u Yérusalémda ikki yil seltenet qildi.

²² U atisi Manasseh qilghinidek Perwerdigarning neziride rezil bolghanni qildi. U atisi Manasseh yasatqan barliq oyma mebudlarga qurbanliq sundi we ularning qulluqigha kirdi.²³ U özini Perwerdigar aldida atisi Manasseh özini töwen tutqandek töwen tutmidi; bu Amonning bolsa gunah-qebihlikliri barghanséri éship bardu.²⁴ Kéyin uning xizmetkarliri uni qestlep öz ordisida öltürüwetti.²⁵ Lékin Yehuda zéminidikiler Amon padishahni qestligenlarning hemmisini öltürdi; andin yurt xelqi uning ornida oghli Yosiyani padishah qildi.

mumkin.

33:11 «ular Manassehni ilmek bilen élip...» — Asuriye padishahliri tutqunlarni xarlash üçhin ilmeklerni burnidin ötküzüp yétileytti. «Yesh.» 37:29 we «Hab.» 1:15 bilen sélishturung.

33:19 «Aldin körgüchilerning xatiriliride» — yani «Hozayning xatiriliride».

Heqqaniy padishah Yosiya seltenet qilidu

2Pad. 22:1-20

34¹Yosiya padishah bolghanda sekkiz yashta bolup, Yérusalémda ottuz bir yil seltenet qildi. ²U Perwerdigarning neziride durus bolghanni qilib, her ishta atisi Dawutning yollirida yürüp, ne ongha ne solgha chetnep ketmidi. ³Uning seltenitining sekkizinchisi yili, u téxi güdek chéghidila, atisi Dawutning Xudasini izleshke bashlidi; seltenitining on ikkinchi yiligha kelgende Yehuda bilen Yérusalémdiki «yuqiri jaylar», asherah mebudliri, oyma butlar we quyma butlarni yoqitip, zéminni pakizlashqa kirishti. ⁴Xelq uning köz aldida «Baallar»ning qurbangahlirini chéqip tashlidi; u qurbangahlarning üstige ézig qilib orunlashturulghan «kün tüwrükliri»larni késip tashlidi; u yene Asherah mebudliri, oyma-quyma butlarni chéqip, uning topisini bu mebudlarga qurbanliq sunghanlarning qebrilirige chéchiwetti. ⁵But kahinlirining ustixanlirini qurbangahlirining üstide köydürüwetti; shundaq qilib, u Yehuda bilen Yérusalémni pakizlidi. ⁶U Manasseh, Efraim, Shiméon hetta Naftalighiche ularning herqaysi sheherliride we etrapidiki xarabilerde shundaq qildi; ⁷U qurbangahlarni chéqip, asherah mebudliri we oyma butlarni kokum-talqan qiliwetti, pütün Israildiki «kün tüwrükliri»ning hemmisini késip tashlap, Yérusalémgha qaytti.

⁸Uning seltenitining on sekkizinchisi yili Yehuda zéminini we muqeddesxanini pakizlap bolghandin kéyin, Azaliyaning oghli Shafan, sheher bashliqi Maaséyah we Yoahazning oghli tezki-richi Yoahni Xudasi bolghan Perwerdigarning öyini onglashqa ewetti. ⁹Shuning bilen ular bash kahin Hilqiyaning aldigha kélip, uninggha Perwerdigarning öyige béghishlap ekelgen pulni tapshurdi. Bu pulni eslide derwaziwen Lawiylar Manasseh, Efraim we Israilning qaldisidin, shuningdek Yehuda we Binyamin zéminidikiler we Yérusalémdikilerdin yighqanidi. ¹⁰Ular Perwerdigarning öyini onghaydighan ishlarni nazaret qilghuchi ishchilargha tapshurup berdi. Bular hem pulni Perwerdigarning öyini onghash we mustehkemleshke ishligüchilerge berdi; ¹¹ular bolsa pulni Yehuda padishahliri xarabileshtürgen öy-imaretlerge lazimliq késip-oyulghan tashlarni we tüwrük-limlarga yaghach sétiwalishqa yaghachchilar bilen tamchilargha tapshurup berdi. ¹²Bu ademler sadaqetlik bilen ishlidi. Ularni bashquridighan, nazaretke mes'ul Lawiy Merarining ewladliridin Jahat bilen Obadiya, Kohatning ewladliridin Zekeriya bilen Meshullam bar idi; bu Lawiylarning hemmisi herxil sazlarghimu mahir idi; ¹³ular yene hammallar we herxil ishlar üstidiki nazaretilerni bashquratti; Lawiylardin pütükchilermu, emeldarlarmu, derwaziwenlermu bar idi.

¹⁴Ular Perwerdigar öyige béghishlap ekelgen pullarni élip chiqidighan chaghda, Hilqiya kahin Perwerdigarning Musaning wastisi bilen bergen Tewrat qanuni kitabini tépiwaldi. ¹⁵Hilqiya katip Shafangha: — Men Perwerdigarning öyide Tewrat-qanuni kitabini tépiwaldim, dédi. Shuni éytip, Hilqiya kitabni Shafangha berdi. ¹⁶Shafan uni padishahning yénigha apardi we uninggha: «Xizmetkarliri tapshurulghan ishlarni bolsa, hemmisini ada qiliwatidu. ¹⁷Ular Perwerdigar öyige béghishlangan pullarni töküp, uni nazaretiler we ishchilarning qoligha tapshurup berdi» dep melumat berdi. ¹⁸Shafan katip yene padishahqa: — Hilqiya kahin yene manga bir oram kitab berdi dep uni padishah aldida oqudi.

¹⁹We shundaq boldiki, padishah Tewrat qanunidiki sözlerni anglap, öz kiyimlirini yirtti.

²⁰Padishah Hilqiya bilen Shafanning oghli Ahikamgha, Mikahning oghli Abdon bilen Shafan katipqa we padishahning xizmetkari Asayagha buyrup: — ²¹Bérip men üçün we Israilda hem Yehudada qaldurulghan xelq üçün bu tépilghan kitabning sözliri toghrisida Perwerdigardin

34:4 «kün tüwrükliri» — bashqa bir terjimisi «quyash buti» yaki kün «isriqagahlar».

34:7 «kün tüwrükliri» — bashqa bir terjimisi «quyash buti» yaki kün «isriqagahlar».

34:9 «Efraim we Israilning qaldisi» — Asuriye impériyesi shimaliy padishahlıq («Israil»)tin ahalinıng köp qismini tutqun qilib élip ketkenidi; ayette tilgha élinghan mushu xelq yurtta qaldurulghan Israillar idi.

34:17 «pullarni töküp...» — yaki «kümüşni éritip,...»

yol soranglar. Chunki ata-bowilirimiz bu kitabta barliq pütülgenlerge emel qilmay, Perwerdigarning sözini tutmighanliqi tüpeylidin, Perwerdigarning bizge töküldighan ghezipi intayin dehshetlik boldi, dédi.²² Shuning bilen Hilqiya we padishah teyinligen kishiler ayal peyghember Huldahning qéshigha bardı; Huldah Xasrahning newrisi, Tokihatning oghli kiyim-kéchekek bégi Shallumning ayali idi; u özi Yérusalém shehirining ikkinchi mehelligide olturatti. Ular uning bilen bu ishlar toghruluq sözleshti.²³ U ulargha mundaq dédi: — Israilning Xudasi Perwerdigar mundaq deydu: — «Silerni ewetken kishige mundaq denglar: —²⁴ Perwerdigar mundaq deydu: — Mana Men Yehudaning padishahi aldida oqulghan bu kitabtiki barliq lenetlerni emelge ashurup, bu jaygha we bu yerde turghuchilargha balayi'apet chüshürimen.²⁵ Chunki ular Méni tashlap, bashqa ilahlargha xushbuy yéqip, qollirining hemme ishliri bilen Méning achchiqimni keltürdi. Uning üçhün Méning qehrim bu yerde töküldü, öchürilmeydu.

²⁶ Lékin silerni Perwerdigardin yol sorighili ewetken Yehudaning padishahigha bolsa, mundaq denglar: — Sen anglighan sözler toghrisida Israilning Xudasi Perwerdigar mundaq deydu: —²⁷ Chunki könglüng yumshaq bolup, Xudaning mushu jay we uningda turghuchilarni eyiblep éytqan sözlirini anglighiningda, Uning aldida özüngni töwen qilding, shuningdek özüngni shundaq töwen qilghiningda, kiyimliringni yirtip, Méning aldında yighlighining üçhün, Menmu duayingni anglidim, deydu Perwerdigar.²⁸ Mana, séni ata-bowiliring bilen yighilishqa, öz qebrenge aman-xatirjemlik ichide bérishqa nésip qilimen; séning közliring Men bu jay üstige chüshüridighan barliq külpetlerni körmeydu».

Ular yénip bérıp, bu xewerni padishahqa yetküzdi.

²⁹ Padishah adem ewetip, Yehuda bilen Yérusalémning hemme aqsaqallarini chaqirtip keldi.

³⁰ Padishah Perwerdigarning öyige chiqti; barliq Yehudadiki er kishiler we Yérusalémda turuwatqanlarning hemmisi, kahinlar bilen Lawiylar, shundaqla barliq xelq, eng kichikidin tartip chongighiche hemmisi uning bilen bille chiqti. Andin Perwerdigarning öyide tépilghan ehde kitabining hemme sözlirini ulargha oqup berdi..

³¹ Padishah öz ornida turup Perwerdigarning aldida: — Perwerdigargha egiship pütün qelbim we pütkül jénim bilen Uning emrlirini, höküm-guwahliqliri we belgilimilirini tutup, ushbu kitabta pütülgen ehdigé emel qilimen dep özini ehdigé baghlidi..³² Shuning bilen xelqning hemmisimu ehde aldida turup uninggha özini baghlidi.

U yene Yérusalémda turuwatqanlarning hemmisini we Binyamindiki xelqnimu bu ehde aldida turghuzup uninggha özini baghlatti. Shuning bilen Yérusalémda turuwatqanlar Xudaning, yeni ata-bowilirining Xudasining ehdisi boyiche ish qilidighan boldi.³³ Yosiya Israilargha qarashliq yurtlardin barliq yirginchlik nersilerni chiqirip tashlap, Israilda turuwatqanlarning hemmisini Perwerdigar Xudasining xizmitige kiridighan qildi. Yosiyaning barliq künliride xelq ata-bowilirining Xudasi bolghan Perwerdigargha egishishtin héch yanmidi.

Yosiya «ötüp kétish héyti»ni ötküzidu

2Pad. 23:21-23

35¹ Yosiya Perwerdigarni séghinip ötüp kétish héytini Yérusalémda ötküzmeckchi boldi; birinchi aynıng on tötinchi küni ular ötüp kétish héytigha atalghan qozilarni soydi.

² Padishah kahinlarning wezipilirini belgilidi, ularni Perwerdigarning öyidiki xizmetni qilishqa righbetlendürdi. ³ U yene pütkül Israil xelqige özlirini Perwerdigargha atap pak-muqeddes

34:21 «tépiwélinghan kitab» — Tewratning qaysi qismi bolushi kérek? Padishahning inkasi, yeni kéyinki heriketlirige, bolupmu «yuqiri jaylar»ni yoqitishigha qarighanda, «tépiwélinghan kitab» choqum bu ishni tekitleydighan «Qanun sherhi»ni öz ichige alghan.

34:30 «... ulargha oqup berdi» — ibranıy tilida: «... ularning qulaqlirigha oqup berdi».

34:31 «ushbu kitabta pütülgen ehdigé...» — ibranıy tilida «ushbu kitabta pütülgen ehde sözlirige...».

bolushqa telim bergüchi Lawiylargha: — Siler muqeddes ehde sanduqini Israil padishahi Dawutning oghli Sulayman saldurghan öyge ekirip orunlashturunglar; emdi uni mürenglerde kötürüp yürüş wezipisi qalmidi. Emdi siler Xudayinglar Perwerdigarning xizmitide, shundaqla Uning xelqi Israilning xizmitide bolunglar.⁴ Shuning üçün jemitinglar we nöwet-guruppanglar boyiche, Israilning padishahi Dawutning yazghini we uning oghli Sulaymanning yazghinigha asasen, özünglarni obdan teyyarlanglar.⁵ Siler öz ata jemetliringlarning nöwet-guruppa tertipi boyiche qérindashliringlardin ibaret shu addiy xelq-puqralar jemet-jemetlirige wekil bolup, muqeddesgahta turisiler; herbir guruppida Lawiy jemetidin birnechche adem bolsun.⁶ Siler ötüp kêtish héytigha atalghan qozilarni soyusiler, özünglarni paklanglar, Israildiki qérindashliringlar üçün, yeni ularning Perwerdigar Musaning wastisi bilen tapilighan söz-kalamigha béqinishi üçün, hemme ishni teyyar qilinglar, dédi.

⁷Yosiya shu yerde hazir bolghan barliq xelq-puqralarning ötüp kêtish héytigha atighan qurbanliq bolsun dep, jemi ottuz ming qoza we oghlaq, we yene üç ming buqa hediye qildi; bu mallarning hemmisi padishahning mélidin chiqirilghanidi.⁸ Uning emeldaririmu öz ixtiyarliqi bilen xelqge we kahinlar bilen Lawiylargha qurbanliq méli «kötürme hediye» qildi; Perwerdigarning öyini bashqurghuchilardin Hilqiya, Zekeriya we Yehiyelmu ikki ming alte yüz qoza-öchke bilen üç yüz buqini kahinlarga ötüp kêtish héytigha atap qurbanliq qilish üçün hediye qilip tapshurdi.⁹ Lawiylarning yobashchiliri bolghan Konaniya we uning qérindashliridin Shémaya bilen Netanel, shundaqla Hashabiya, Jeiyel we Yozabadmu besh ming qoza bilen besh yüz buqini Lawiylarning héytqa atap qurbanliq qilishigha «kötürme hediye» qildi.

¹⁰Shundaq qilip, ötilidighan wezipiler orunlashturup bolunghandin kéyin, padishahning tapilighini boyiche, kahinlar öz ornida turdi, Lawiylarmu özlirining nöwet-guruppa tertipi boyiche turushti.¹¹ Lawiylar ötüp kêtish héytigha atalghan qozilarni boghuzlidi; kahinlar ularning qolidin qanni élip qurbangahqa septi we shuning bilen bir waqitta Lawiylar qurbanliq malning térisini soydi.¹² Köydürme qurbanliqqa sunulidighan mallarni bolsa, ular xelq-puqralargha wekil bolghan jemetler boyiche xelqge bölüp bérip, ularni Musaning kitabida yézilghinigha muwapiq, Perwerdigargha sunushqa teyyarliidi. Sunulidighan buqilarnimu shundaq qildi.¹³ Andin belgilime boyiche ular ötüp kêtish héytigha atalghan qoza-öchkilerni otqa qaqlap kawap qildi; bashqa qurbanliqlardin qalghan, yeni Xudagha atalghan qisimlarni qazanda, dangqanda yaki dasta pishurup tézdin xelq-puqralargha üleshtürüp berdi;¹⁴ shuningdin kéyin özlirige we kahinlarga qurbanliqlardin teyyarliidi, chünki kahinlar, yeni Harunning ewladliri kech kergüche köydürme qurbanliq qilish we maylarni köydürüş bilen aldirash bolup ketkenidi; shunga Lawiylar özlirige we kahinlar bolghan Harunning ewladlirighimu qurbanliqlardin gösh teyyarlap qoyushti.¹⁵ Nawa-neghmichiler, yeni Asafning ewladliri Dawut, Asaf, Héman we Dawut padishahning aldin körgüchisi Yedutunning tapshuruqi boyiche öz orunlirida turushti; derwaziwenler herqaysisi öz derwazisi aldida turdi; ularning ish ornidin ajrishining hajiti bolmidi, chünki ularning

35:3 «U yene pütkül Israil xelqige özlirini Perwerdigargha atap pak-muqeddes bolushqa telim bergüchi Lawiylargha: —» — bashqa ikki xil terjimisi: (1) «U yene pütkül Israilgha telim bérédighan, özlirini Perwerdigargha atap béghishlighan Lawiylargha...»; (2) «U yene pütkül Israilgha Perwerdigargha xas muqeddes ishlar toghruluq telim bérédighan Lawiylargha...». «... Emdi siler Xudayinglar Perwerdigarning xizmitide, shundaqla uning xelqi Israilning xizmitide bolunglar» — bu pütkül ayettiki xewerge qarighanda:

–(1) melum sewebtin ehde sanduqi eng muqeddes jaydin yötkiwétilgenidi. Mumkinchilike bolghan sewebli bolsa (a) Yosiya ibadetxanini paklash üçün uni waqitliq yötkep turghan; (e) melum bir rezil padishah butpereslik meqsiti bilen uni yerdin yötkiwetkenidi; (b) kahinlar butpereslerning rezil niyetliridin qoghdash üçün uni yötkep yoshurup qoyghanidi; (p) kahinlar Yérusalémmi bulang-talang qilidighan tajawuzchilarning changgilidin qutuldurush üçün uni yötkep yoshurup qoyghanidi (mesilen, 12:9 we 25:4).

–(2) bu ayetke qarighanda Lawiylarning (shundaqla kahinlarning) eng muhim we chong roli hazir (ibadetxanida Perwerdigarning medhiye ishliiridin bashqa) Israilgha telim bérish kérek idi (30:22ni köring). Israil sürgün bolghandin kéyin Ezra bularning yaxshi bir ülgisi bolghanidi.

« Tarix-tezkire «2» »

qérindashliri bolghan Lawiylar qurbanliqlardin teyyarlap qoyatti. ¹⁶ Shundaq qilip, shu bir kün ichide Yosiya padi-shahning tapshuruqi boyiche, ötüp kêtish héyti ötküzülüp, Perwerdigarning qurbangahigha köydürme qurbanliqlar sunulushi bilen Perwerdigargha béghishlap ötküzülgen ibadet toluq orunlandi. ¹⁷ Shu chaghda hazir bolghan Israillar ötüp kêtish héytini ötküzüp bolghandin kéyin, yette kün pétir nan héytini ötküzdi. ¹⁸ Samuil peyghemberning zamanidin buyan Israilda ötüp kêtish héyti mundaq ötküzülüp baqmighanidi; Israil padishahlirining héchqaysisimu Yosiya, kahinlar, Lawiylar we shu yerde hazir bolghan Yehudalar bilen Israillar we Yérusalémnda turuwatqanlar ötküzgendek mundaq ötüp kêtish héyti ötküzüp baqmighanidi. ¹⁹ Bu qétimqi ötüp kêtish héyti Yosiyaning seltenitining on sekkizinchi yili ötküzüldi.

Yosiyaning selteniti axirlishidu

²⁰ Yosiya muqeddes öyning hemme ishini mushundaq tertipke sélip bolghandin kéyin, Misir padishahi Neqo Efrat deryasining boyidiki Karkémish shehiride urushqa chiqti, Yosiya uning aldini tosqli chiqti. ²¹ Neqo Yosiyaning aldigha elchilerni ewetip uninggha: «I Yehuda padi-shahi, özlirining méning bilen néme karliri bar? Bügün men sili bilen urushqili emes, belki méning bilen urush qiliwatqan jemet bilen urushqili chiqqanmen; yene kélip, Xuda méni téz hujum qil, dédi; Xudaning silini halak qiliwetmeslikke üçhün, Uning ishigha kashila qilmisila, chünki U méning bilen billidur» dédi. ²² Lékin Yosiya uning bilen qarshilishishtin yanmidi, eksiche özini niqablap uninggha jeng qilghili chiqti; u Xudaning Neqoning wastisi bilen éytqan gépige qulaq salmay, Megiddo tüzlenglikige kélip Neqo bilen tutushti. ²³ Oqyachilar Yosiya padishahqa oq étip uninggha tegküzdi; padishah xizmetkarlirigha: — Men éghir yarilandim, méni élip kétinglar, dédi. ²⁴ Uning xizmetkarliri uni jeng harwisidin yölep chüshürüp, uning ikkinchi jeng harwisigha yatquzup Yérusalémgha élip méngiwidi, u shu yerde öldi. U ata-bowilirining qebistanliqigha depne qilindi; barliq Yehuda we Yérusalémdikiler Yosiyağa teziye tutushti. ²⁵ Yerimiya peyghember Yosiya üçhün mersiye oquydi; neghme-nawachi er-ayallarning hemmisi taki bügüngiche Yosiyanı teriplep mersiye oqup kelmekte; u ish Israilda belgilimige aylandi. Mana bular «mersiyeler» dégen kitabqa pütülgendur. ²⁶ Yosiyaning qalghan ishliri, uning Perwerdigarning Terwrat kitabida yézilghanlirigha egeshken yaxshi emelliri, ²⁷ qilghanliri bashtin-axirighiche hemmisi «Yehuda we Israil padishahlirining Tarix-Tezkiriliri» dégen kitabta pütülgendur.

Yehoahaz seltenet qilidu

2Pad. 23:31-35

36 ¹ Yehuda zéminidiki xelq Yosiyaning oghli Yehoahazni tallap, Yérusalémnda atisining ornigha padishah qilip tiklidi. ² Yehoahaz textke chiqqan chéghida yigirme üç yashta idi; u Yérusalémnda üç ay seltenet qildi. ³ Misir padishahi uni Yérusalémnda padishahliqtin bikar qildi we Yehuda zéminigha bir yüz talant kümüş, bir talant altun jerimane qoydi. ⁴ Andin Misir padishahi Yehoahazning ornigha uning inisi Éliakimni Yehuda bilen Yérusalém üstige padishah qilip, uning ismini Yehoakimgha özgertti; andin Neqo inisi Yehoahazni Misirgha élip ketti.

35:25 «Yeremiya ... mersiye oquydi» — yaki «Yeremiya... mersiye yazdi».

36:3 «bir yüz talant kümüş» — 100 talant kümüş belkim 3400 kilogram, bir talant altun 34 kilogram bolushi mumkin.

« Tarix-tezkire «2» »

Yehoakim seltenet qilidu

2Pad. 23:36-37; 24:1-7

⁵ Yehoakim textke chiqqan chéghida yigirme besh yashta bolup, u Yérusalémda on bir yil seltenet qildi; u Perwerdigar Xudasining neziride rezil bolghanni qildi. ⁶ Babil padishahi Néboqadnesar uninggha hujum qilghili chiqip, uni mis zenjir bilen baghlap Babilgha élip ketti. ⁷ Néboqadnesar yene Perwerdigar öyidiki bir qisim eswab-buyumlarni Babilgha apirip, özining Babildiki butxanisigha qoydi. ⁸ Yehoakimning qalghan ishliri, uning yirginchlik ishliri, uningdiki eyibler bolsa mana, «Israil we Yehuda padishahlirining tarix-tezkiriliri» dégen kitabta pütülgendur. Uning oghli Yehoakin uning ornigha padishah boldi.

Yehoakin seltenet qilidu

2Pad. 24:8-17

⁹ Yehoakin textke chiqqan chéghida on sekkiz yashta bolup, u Yérusalémda üç ay on kün seltenet qildi; u Perwerdigarning neziride rezil bolghanni qildi. ¹⁰ Yéngi yil ötkende, Néboqadnesar adem ewetip Yehoakinni Perwerdigar öyidiki ésil buyumlar bilen birlikte Babilgha ekeldürüp, Yehoakinning taghisi Zedekiyani Yehuda we Yérusalém üstige padishah qilip tiklidi.

Zedekiya seltenet qilidu

2Pad. 24:18-20; 25:1-12; Yer. 52:1-30

¹¹ Zedekiya textke chiqqan chéghida yigirme bir yashta bolup, Yérusalémda on bir yil seltenet qildi; ¹² u Perwerdigarning neziride rezil bolghanni qildi; Yeremiya peyghember uninggha Perwerdigarning sözlirini yetküzgen bolsimu, u Yeremiyaning aldida özini töwen qilmidi; ¹³ u özini Xudaning namida béqinish qesimini ichküzgen Néboqadnesardin yüz öridi; boynni qattiq qilip, Israilning Xudasi Perwerdigargha towa qilip yénishqa könglini jahil qildi. ¹⁴ Uning üstige, kahnlarning barliq bashliri bilen xelqning hemmisi yat elliklerning hemme yirginchlik ishlirini dorap, asiyliqlirini ashurdi; ular Perwerdigar Yérusalémda Özige atap muqeddes qilghan öyni bulghiwetti.

¹⁵ Ularning ata-bowilirining Xudasi bolghan Perwerdigar Öz xelqige we turalghusigha ichini aghritqachqa, tang seherde ornidin turup elchilirini ewetip ularni izchil agahlandurup turdi.

¹⁶ Biraq ular Xudaning elchilirini mazaq qilip, söz-kalamlrini mensitmeytti, peyghemberlirini zangliq qilatti; axir bérip Perwerdigarning qehri örlep, qutquzghili bolmaydighan derijide xelqining üstige chüshiti.

Babillar Yérusalémni weyran qilidu

¹⁷ Perwerdigar shuning bilen kaldiylerning padishahini ulargha hujumgha séliwidi, padishah ularning muqeddes öyide yashlirini qilichli; qiz-yigitler, qérilar, béshi qaraghanlarga héch ich aghritip olturmay, hemmini öltürüwetti; Xuda bularning hemmisini Kaldiye padishahining qoligha tapshurdi. ¹⁸ Kaldiye padishahi Xudaning öyidiki chong-kichik démey, barliq qacha-buyumlarni, shundaqla Perwerdigar öyidiki xezinlerni, shuningdek padishahning we emeldarlrining xezinilirini qoymay, Babilgha élip ketti. ¹⁹ Kaldiyler Xudaning öyini köydürüwetti, Yérusalémning sépilini chéqiwetti, sheherdiki hemme orda-qorghanlarga ot qoyup köydürüp, Yérusalémdeki barliq qimmetlik qacha-buyumlarni chéqip kukum-talqan qildi. ²⁰ Qilichtin aman qalghanlarning

36:9 «on sekkiz yashta» — bezi kona köchürmilerde «sekkiz yashta» déyilidu.

36:10 «Yehoakinning taghisi» — ibranij tilida «Yehoakinning qérindishi».

36:15 «Perwerdigar... tang seherde ornidin turup... ewetip...» — Xudaning ularni baldur we köp qétim agahlandurghanliqini bildüridu.

36:16 «qutquzghili bolmaydighan derijide» — ibranij tilida «dawalghusiz derijide».

« Tarix-tezkire «2» »

hemmisini Kaldiye padishahi Babilgha tutqun qilip ektetti; ular taki Pars padishahliqining seltenitikiche Babil padishahi we ewladlirining qulluqida bolup turdi. ²¹ Bularning hemmisi Perwerdigarning Yeremiyaning wastisi bilen aldin éytqan agah sözi ishqa ashurulush üçün boldi. Shuning bilen zémin özige tégishlik shabat künlirige muyesser boldi; chünki zémin yetmish yil toshquche xarabilikte turup «shabat tutup» dem élip rahetlendi.....

Ezra 1:1-3; Yer. 25:12; 29:10; Dan. 9:2

²² Pars padishahi Qureshning birinchi yili, Perwerdigarning Yeremiyaning aghzi arqiliq éytqan sözi emelge ashurulup, Perwerdigarning Pars padishahi Qureshning rohini qozghishi bilen pütün padishahliqi teweside u mundaq bir jakarname chiqardi, shundaqla uni yazma qilip püküp: — ²³ «Pars padishahi Qoresh mundaq deydu: — Asmanlarning Xudasi bolghan Perwerdigar yer yuzidiki barliq padishahliqlarning igidarchiliqini manga berdi; U shundaqla méni Yehuda zéminigha jaylashqan Yérusalémda Özige bir öy sélisqha buyrudi. Shuning üçün aranglarda Xudaning xelqi bolghan herqaysinglarga bolsa, uning Xudasi Perwerdigar uning bilen bille bolghay, u shu yerge chiqsun!» dédi.

36:21 «Perwerdigarning Yeremiyaning wastisi bilen éytqan sözi..» — körsitilgen bu söz «Yer.» 25:11, 29:10 qatarliq ayetlerde tépiledi. «zémin «shabat tutup» dem aldi» — intayin hejwi y geptur. Eslide Musa peyghemberge tapshurulghan Tewrat qanuni boyiche («Law.» 25:4) zémin her yettinchi yilida bir yil («shabat yili»da) dem élishi kérek idi — demek, uningda héch tériqchiliq qilishqa bolmaytti. Emeliyette Israillar zéminni igiligendin tartip Yeremiya peggemberning dewrigiche bolghan 490 yilda zémin héch «dem alghan» emes idi. Shunga zémanning xelqtin alidighan 70 yilliq aramliq qerzi bar idi; xelq Babilda 70 yil sürgün bolghanda zémin ulardin, shundaqla ularning rezillikidin «dem aldi».

—Bu témida yene «Yeremiya»diki «qoshumche söz»imizni körüng.

36:21 Ezra 1:1-3; Yer. 25:12; 29:10; Dan. 9:2

Qoshumche söz (1- we 2-qismigha)

Némishqa «Samuil» we «Padishahlar»da xatirilengen tarixlardin bezilirining tepsilatiri «Tarix-Tezkire»de qaytilinidu?

Bu orunluq soal, elwette. Herbir ishenchlik tarix bolsa heqiqetning melum bir jehetlirini körsitish yaki tekitlesh üçhün melum bir nuqtinezerdin yézilidu emesmu? Gerche «Tarix-Tezkire» bilen «Samuil» we «Padishahlar»ning köp orta q tepsilatiri bolsimu, ular oxshimighan ishlarni tekitlesh üçhün yézilghan. «Tarix-Tezkire» bilen «Samuil» we «Padishahlar»diki oxshimaydighan jehetlerni töwendiki addiy sélishturmidin köreyli: —

«Samuil»/«Padishahlar»	«Tarix-Tezkire»
Saul dewridin sürgün bolushqiche (500 yilliq mezgil)	Adem'atimizdin bashlap, sürgün bolup qaytquche (birnechche ming yilliq mezgil)
Ish-weqelerdin uzun ötmey yézilghan	Ish-weqelerdin uzun waqittin kéyin yézilghan
Asasen siyasiy tarix	Asasen «rohiy tarix»
Peyghemberlarning xizmitini tekitleydu	Kahinlarning xizmitini tekitleydu
Shimaliy we jenubiy padishahlar toghruluq	Jenubiy padishahlar toghruluq
Insanlarning gunah-qebihlikliri pash qilinghan	Xudaning sözide turidighanliqi körsitilgen
Padishahlarning gunahliri tekitlinidu	Padishahlarning yaxshi emelliri (bar bolsa) tekitlinidu

Roshenki, éytqinimizdek «Tarix-Tezkire»ni yazghan tezkirichi jenubiy padishahliqni, bolupmu Dawutni ülgé qilghan, shundaqla Xudaning iltipat-yardimige érishken yaxshi padishahlarni nuqta qilghan. U shimaliy padishahliqning tarixini bayan qilmayla qalmaq, belki töwendiki ishlarnimu tilgha almaydu: —

(a) Samuil peyghemberning padishahlarni tallash jeryanida oynighan rolini tilgha almaydu;

(e) Saul padishahning tarixi bek qisqa bayan qilinidu;

(b) Gerche Dawut padishahning bezi ishliri bek tepsiliy halda bayan qilinghan bolsimu, u Saul padishah teripidin uchrighan ziyankeshlik, uning Hébronda Yehuda üstidiki ayrim seleniti, uning köpligen ayalliri, uning Bat-Shéba bilen ötküzgen éghir gunahi we netijisi bolghan oghli Abshalom kötürgen isyan héch tilgha élinmaydu.

« Tarix-tezkire «2» »

(p) Sulaymanning ibadetxanini salghanliqi alte bab sehipini igileydu, lékin uning nurghun ayal-kénizekliri, uning butlarni ordigha kirgüzüşke yol qoyghanliqi tilgha élinmaydu.

Bundaq «süküt» yanbasarliq yaki terepbazliq yaki milletchilikmu? «Kirish söz»imizde éytqinimizdek, biz hergiz undaq qarimaymiz. «Tarix-Tezkire»ning muellipi oqurmenlerni xéli burunla «Samuil» we «Padishahlar»ni oqughan, Dawut we Sulaymanning ötküzgen gunahlrini alliqachan obdan bilgen, dep hésablaydu. Shunga bu ishlarni qaytilashning hajiti yoqtur. Xuda «kona xamanni sorighuchi» emes, we Uning xelqimu undaq bolmasliqi kérektur. U insanning melum gunahlarni ochuq pash qilishidin héch huzur almaydu we eger shundaq qilsa, peqet bizler ularning ishliridin sawaq élishimiz üçhün qilidu we tepsilatlrini körsitishte kéreklik derijidin hergiz ashurmaydu.

Yehudiyar Babil impériyesige sürgün bolup, yetmish yil ötkende xéli güllinip qalghanidi. Emdi bu halawet we bixeterlik haletni tashlap, Pelestinde (Qanaan zéminida) yéngi dölet berpa qilishqa qaytqan jür'etlik er-ayallargha bolsa qaysi ishlarning eslide özlirining Babilgha sürgün qilinishiqa seweb bolghanliqi toghruluq héch eskertishning hajiti yoq idi. Ulargha kérek bolghini bolsa, öz sheherlrini we ibadetxanini qaytidin qurushqa righbet-ilhamdin ibaret idi. «Tarix-Tezkire»ning muellipi yaki muellipliri del mushu righbet-ilhamni teminleydu. Righbet bérishke oqurmenlerning diqqet-zoqlirini tartidighan töwendiki amillar bar: —

(a) Xudaning Ibrahimdin bashlap Yehudiy xelqini eller arisidin alahide Öz xelqi bolushqa chaqirghanliqi (oqurmenlerning éside bolushi kérekki, mezkur kitabtiki nesebnamiler Adem'atimizdin bashlinidu).

(e) Xudaning Dawutqa «menggü öchürmes chiragh bolghan bir padishahliq» toghruluq bergen wedisi.

(Gerche sürgünlüktin qaytip kelgenler téxi Pars impériyesi hökümraniq astida bolghini bilen, Xudaning Dawutning texti toghruluq bolghan bu qimmetlik wediliri ularning közlirini Dawutning ewladi bolidighan, Israilning üstigila emes, belki pütkül alemning üstige padishah bolidighan, Beyt-Lehemde tughulidighan Mesih-Qutuzghuchigha tiktüridu. Oqurmenler kitabtiki nesebnamilerde Zerubbabel dégen adem toghruluq tepsiliy körsitilgenlikini bayqaydu. Zerubbabel ikki tereptin Reb Eysa Mesihning ejdadi, yeni hem Yüsüp tereptin (Yüsüp Tewrat qanuni jehettin uning atisi dep hésablanghan) hem Meryem tereptin Mesihning ejdadi bulghan «Mat.» 1:12, 13 we 16 we «Luqa» 3:23 we 27ni körüng).

(b) Gerche el-yurt ichide qebihlik éghir bolghini bilen, Xuda Özini izdigen, shundaqla Uning Sulayman arqiliq qurghuzghan ibadetxanisida Özining hörmitini qilidighan padishahlargha küchlük yardem we beriket bergenliki;

(p) Xuda shu ibadetxana toghruluq «**Méning namim shu yerde bolush üçhün Men shu yerni tallighanmen**» dep éytqanliqi («1Tar.» 22:9-10, «2Tar.» 2:1, 6:6, 6:8, 6:9, 7:14, 7:20, 20:8-9, 33:4, 33:7).

(t) Dawutning oghli Sulaymanning ibadetxanini qurushi we shuning bilen Xudaning uni Öz shan-sheripige toldurghanliqi («2Tar.» 5-6-bablar) oqurmenga shu ümidni yetküziduki, «Dawutning téximu ulugh Oghli» Mesih-Qutuzghuchi kelgende téximu ulugh we shereplik

« Tarix-tezkire «2» »

menggülik bir ibadetxanini quridu. Sürgün bolushtin qaytip kelgenlerge yetküzülgen birnechche bésharetlarning tüp menisi shübhisizki, del shu menide (mesilen «Hag.» 2:9ni we uning toghruluq izahatirimizni körüng).

Oqurmenlarning özliri Mesihke étiqad baghlighuchi bolsa biz ulargha: «Biz ushbu «Tarix-Tezkire»ni birinchi bolup oqughanlarga oxshash, bu dunyada «wetinimiz ershtin waqitlik ayrilghan musapirlar» süpitide bolimiz» dep eslitimiz («Yaq.» 1:1, «1Pét.» 1:1 we 2:1ni körüng). Gerche herxil éghir qebihlik we chiriklishishler (hetta Xudaning Öz jamaitide) etrapimizgha olashqan bolsimu, «Tarix-Tezkire»diki qedimki padishahlardek biz Xudani izdeydighan, öz hayatimizdin hertürlük «butpereslik» we napakliqni chiqiriwételeydighan bolduq; we shundaq qilsaq, Uningdin küchlük medet körüshimiz mumkin. Mesihning alemshumul jamaitining tarixida shu medet bilen nurgun ademler rezil yolliridin qutquzulup nijat tapqan we gahi waqitlarda Xudaning shu mediti bilen hetta toluq bir el-yurni basqan buzuqchiliq ashu dewrde keynige yandurulghan.

Nesebnamiler — némishqa xatirilinidu?

Bu soalgha yuqiriqi abzasta qismen jawab berduq, dep oylaymiz. «Tarix-Tezkire»ni birinchi bolup oqughanlar sürgünlüktin qaytip kelgenler idi. Ularning sanliri intayin az idi («Ezra» 2-bab, «Nehemiya» 7-babni körüng). Bularning hemmisi Xudaning Ibrahimgha bergen wedisini ching tutushi intayin muhim idi: —

«Men séni ulugh bir xelq qilip, sanga bext-beriket ata qilip, namingni ulugh qilimen; Shuning bilen sen özüng bashqilargha bext-beriket bolisen; Kimler séni beriketlise Men ularni beriketleymen, Kimki séni xorlisa Men choqum uni lenetke qaldurimen; Sen arqiliq yer yüzidiki barliq aile-qebililerge bext-beriket ata qilinidul» («Yar.» 12:1-3).

Bu wedilerge Ibrahimning barliq jismaniy ewladliri warisliq qilatti. Bu bextning bir qismi bolup, Israilning barliq qebile-jemetlirining herbir ezasi Yeshua peyghember arqiliq Pelestindiki bir parche yerge warisliq qildi. Bu parche zémin awwal özige andin uning ewladlirigha menggü tewe, ularning qolidin hergiz chiqmaydighan bolatti. Hetta ular uni bashqilargha sétip bergen bolsimu, «azadliq yili»da u barliq munasiwetlik qerzlerdin xalas bolghan halette ulargha yaki ewladlirigha qayturulidu («Law.» 25:10-55, bolupmu 23-28).

Emma sürgünlüktin qaytip kelgen ademler özi warisliq qilidighan yerlarning qeyer ikenlikini qandaq bileleytti? Ulargha tégishlik bolghan miras néme bolatti? Bu ehwallar astida özining ejdadining kim ikenlikini bilishi mutleq zörür idi. Shu sewebtin «tezkire»chi estayidilliq bilen imkaniyetning bariche on ikki qebilining nesebiga munasiwetlik barliq melumatlarni toplaydu. U hetta aldi-keynidiki melumatlar anche baghlashmaydighan, menisini chüshinish tes bolghan bezi uchurlarni nesebnamingning ichige kirgüzidu (mesilen «1Tar.» 4:11-14ni körüng). Bu barliq tirishishlarning meqsiti bolsa, qaytip kelgen musapirlarning özining kélip chiqishini tépishi üçün, shundaqla özining Perwerdigar ata qilghan mirasqa muayesser bolushidiki eng chong imkaniyiti bolushi üçün idi.

Qedirlik oqurmen, sizning rohiy nesebnamingiz barmu? Ésingizde bolsunki, Xudaning Ibrahimgha jismaniy bextler toghruluq wediliri uning jismaniy ewladlirigha qilinghan, lékin

« Tarix-tezkire «2» »

bulardin téximu ulugh rohiy bextler Mesihge étiqad baghlash arqiliq Ibrahimning «rohiy ewladliri»gha wede qilinghandur («Rim.» 4-bab, «Gal.» 3:6-9, 29, 4:21-31ni körüng). Héchkim bu rohiy bextlerge öz jismaniy ata-anisi arqiliq yaki melum bir millettin kélip chiqqanliqi bilen warisliq qilalmaydu. Peqet «Xudadin qaytidin tughulghanlar» bu mirasni alidu («Yuh.» 1:10-14).

Siz Xudadin tughulghanmu?

Bashqa «isim tizimlikliri»

Nesebnamilerdin bashqa «Tarix-Tezkire»de bashqa tizimlikler, mesilen, Dawutning «batur palwanliri»ning tizimlikliri we Dawut qiyin ehwalda qalghan waqitlirida uninggha qoshulghan kishilerning tizimlikliri uchraydu («1Tar.»11-12-bablarni körüng). Bularning ehmiyiti néme?

Biz yene bir qétim bu qaytip kelgen musapirlarning ehwali toghruluq oylishimizgha toghra kélidu. Shübhisizki, Xudagha sadiq bolghan bu «xelqning qaldisi»ning özlirining sanining azliqi, bashqa ellerning ularning sheher we ibadetxana qurushigha bolghan küchlük qarshiliqi we quruwatqan ibadetxanining kölimining kichiklikli tüpeylidin nurghun qétimlap rayidin qaytqusi kéletti («Hag.» 2:1-9). Lékin «Tarix-Tezkire»diki bu xatire-tizimlikler ulargha Xuda aldida herbirimizning shexsiy xizmitidiki herbir ayrim ishning ehmiyiti bardur, dep eslitidu. Gerche Xudaning bendilirining emelliri yer yüzide xatirilenmigen yaki untulghan bolsimu, ular ershtiki xatirilerde menggü pütüklüktur. «Tarix-Tezkire» bizgimu mushu toghruluq esletmemdu?

«Shunga, i qérindashlar, yaxshi ishlarni qilishtin harmayli. Uninggha érinmisenk waqti-saiti toshqanda choqum hosul alalaymiz» («Gal.» 6:9).

Tewrat 15-qisim

«Ezra»

Kirish söz

Kitabning arqa görünüşü we mezmuni

Mezkur qisqa kitab Israilning Babildiki «sürgünlükü»din öz yurtigha qaytip kélishi we kényinki seksen nechche yilliq qisqa tarixning xatirisidur (miladiyedin ilgiriki 539-yilidin 457-yilighiche).

Israil Xudagha bolghan wapaszliq, ötküzgen butperesliki hemde herxil itaetsizlikliri tüpeylidin öz yurtidin ayrilip Babilda yetmish yil sürgün bolghanidi (miladiyedin ilgiriki 605-yilidin 538-yilighiche). Yeshaya peyghemberning 150 yil ilgiriki bir béshariti boyiche, Pars impérotori Qoresh: — «Barliq sürgün bolghan xelqler xalisa, öz yurtigha qaytishqa ijazet» dégen kishini heyran qalarliq bir yarliq chüshüridu. Yeshaya peyghember shu bésharitide hetta shu munewwer impérotorning isminimu aldin'ala éytidu. Pütkül dunya tarixida buningdin bashqa ashundaq bir yarliq yoq déyerlik. Bu umumiy yarliqtin bashqa, Qoresh qaytmaqchi bolghan Yehudiy xelqige yene: «Siler 70 yil ilgiri weyran qilinghan Yérusalémdiki ibadetxanini yéngiwashtin qurunglar, shuning bilen siler qaytidin qurbanliq qilalaydighan, menki impérotor üçün we ailemdikiler üçün dua qilalayidighan bolisiler» dégen yene bir yarliqni chüshürüp, ulargha intayin zor bir hediye in'am qilidu.

Halbuki, peqet cheklik bir qisim ademlerla shundaq qilishni talliwaldi. Qalghan kishiler Mésopotamiyede turuwerdi. Ular shu yerning rahet turmushigha könüp qalghan, eslidiki déhqanchiliq hayatini sodigerlikke almashturghan bir xelq bolup qalghanidi. Bu weziyetning dawamlishishi bilen Yehudiy xelqining soda qilish qabiliyitining dangqi chiqqan.

Qaytip kelgen kishiler («Xudaning qaldisi») zor ümidler bilen qaytti; Yeshaya, Yeremiya we Ezakiyal peyghemberler «Qutquzghuchi-Mesih» we Uning tilsimat padishahliqi toghruluq karamet bésharetlerni bergenidi. Kishilerning «bu bésharetler tézla emelge ashurulamdikin» deyidighan zor ümidliri bar idi. Biraq ular qaytip kelgende, özining öylirini, déhqanchiliq meydanlirini qayta qurushtiki japaliq ishlargha yüzlengenidi. Uning üstige etraptiki eller ulargha kóp awarichilik sélip berdi. Shunga mezkur kitab we «Nehemiya» dégen kitabtimu qaytip kelgen kishilerning isimlirini xatirilgen uzun tizimliklarning tépilghanliqi ademni heyran qaldurarliq ish emes. Bular batur, jesur kishilerge bolghan hörmetni ipadileydighan tizimliklerdur.

Elwette, Israil özi musteqil dölet emes idi, belki Pars impériyesige béqindi idi («Ezra», 1-3-bab).

Esilde Sulayman salghan «muqeddes ibadetxana»ning qayta qurulushida miladiyedin ilgiri 535-yili ish bashlanghan bolsimu, biraq xelq uningdin tézla qol üzgenidi. Buning sewebli az emes idi. Buningdiki chong seweb, etraptiki eller ibadetxana toghruluq: «Bu ishlar isyanning bashlinishi»

«Ezra»

dégendek gheywet-shikayetlerni chiqarghan, kényinki Pars impérotori uninggha ishinip ketken hemde quruluşni derhal toxtitish kérek, dégen yarliqni chüshürgenidi. Quruluş 15 yil toxtitip qoyulghanidi.

Biraq Yeshayaning 200 yil ilgiriki béshariti boyiche roshenki, ibadetxanining quruluşi Xudaning iradisi idi. Xuda ikki ademni, yeni Hagay we Zekeriya peyghemberlerni ornidin turghuzdi. Gerche impérotorning «toxtitish yarliqi» chüshürgenliki tüpeylidin, qayta quruluş qilghuchilarning jazagha uchrash mumkinchiligi bolsimu, ular xelqge: — U muqeddes ish pütmise bolmaydu dep, küchlük righbetlendiridighan sözlerni yetküzdi.

Bu xelqler her dewrde eslinip teriplinishke layiqki, ular Xudaning ularning bixeterlikini kapaletleydighanliqigha héch tashqi ispat bolmighan ehwalda, jan-dil bilen Xudaning sözini qobul qilip quruluşqa kirishdi. Xuda ularning imanini heyran qalarliq yolda testiqlidi. Uzun ötmeyla, impérotor özi xanliq yilnamilerni tekshürtüp Qoreshning on alte yil ilgiriki ibadetxanini qurush toghruluq yarliqini tépip, ishni tézla püttürüsh üçün öz xezinisidin köp meblegh ajratti («Ezra», 4-6-bab). Hagayning bésharitining shundaq testiqlinishi xelqning imanini téximu kücheytti. Peqet töt yérím yil ichidila ular binani pütküzdi.

Mana bu «Ezra» dégen kitabning birinchi qismining mezmunidir (1-6-bab).

Israilning Babil impérotori Néboqadnesar teripidin sürgün qilinshida üç basquch bolghanidi (awwalqi ikki basquchta zorawanliq ishliri anche bolmighanidi). Birinchiside shah ailisi we aqsöngeklerning köpinchisi (jümlidin Daniyal peyghember, miladiyedini ilgiri 605-yili), ikkinchiside usta hünérwenler we sodigerler (Ezakiyal peyghember ularning ichide idi, miladiyedini ilgiri 597-yili) sürgün qilindi. Axirisida Babil qoshunliri Yérusalémgha hujum qilip, qalghan barliq ahalining hemmisini dégüdek esir qilip sürgün qildi (miladiyedini ilgiri 587-yili).

Shuninggha oxshash Pelestinge «qaytish»mu üç basquchta bolghan. Yuqirida éytqinimizdek, qaytqanlarning sani bek az idi. Qaytishlar töwendikidek: —

1-qaytish: miladiyedini ilgiri 537-yili, Zerubbabel yétekligen, texminen 50000 adem

2-qaytish: miladiyedini ilgiri 458-yili, Ezra yétekligen, texminen 1800 adem

3-qaytish: miladiyedini ilgiri 445-444-yili, Nehemiya yétekligen; peqet birnechche hünérwenlerla idi.

«Ezra» dégen kitabning ikkinchi qismi ikkinchi «qaytish» jeryani we uning yétekchisi bolghan Ezra toghruluq xatiridur.

Uning «Ezra» dégen ismining menisi «yardem»dur. Xéli roshenki, u Pars impériyeside nahayiti inawetlik, munewwer adem idi we eng muhimi, u hem ixlasmen hem Tewrat-qanungha pishshiq, bilimlik alim idi (7:6, 10). U Xudagha tayanghan adem idi (8:21-23); u Yérusalémde jismani hem rohiy küresh qiliwatqan, nurghun qiyinchiliqlar astida turuwatqan «sürgünlüktin qaytqanlar»gha hemrah bolup ularning xizmitide bolush üçün özining Babildiki rahatlik turmushini tashlashqa razi bolghan bolsa kérek. Uni Yehudiyege ewetken impérotor Artaxshashta (Artaksersis) bolsa, Ester xanishning ögey oghli idi we shübhisizki, u shu ixlasmen we ulugh ögey anisidin tesirlengenidi (Ester Artaxshashtaning atisi Kserksisning

kéyinki xanish idi). Yene roshenki, Artaxshashtaning Ezragha tolimu zor ishenchi bar idi (uningha tapshurghan altun-kümüş we ésil buyumlarning qimmiti az dégendimu 300 milyon dollardin ashqanidi).

Eyni tékistlerde déyilmigen bolsimu, shübhisizki, Ezra qaytqan waqtida sürgünlükting «Yehudiye ölkisi»ge qaytqanlar arisida tertip-amanliq xéli buzuldi dep Perez qilsaq xata bolmaydu. Emeliyette shu waqittiki Yehudiye ölkiside turuwatqanlar deslepte qaytqanlarning ikkinchi yaki üçinchi ewladliri bolup, eslide Xudaning Zerubbabel, Yeshua, Hagay we Zekeriyalarning dewride körsetken ajayib medetlirini körüp baqmighan, shundaqla asanla yaman yollargha azdurulatti. Ularning arisidiki tertipsizlikler Pars impérotori we meslihetchilirining xéli béshini qaturidighan ish bolghan bolsa kérek; tarix hetta bügünmu bizge shuni ayan qiliwatiduki, Ottura Sherqte, bolupmu Ibrahimning ewladliri arisida tepriqetinchsizliq chiqsa, u tézdin pütkül dunyagha tesir yetküzüshi mumkin. Impérotorning aqilane tedbiri ölkini idare qilishqa özi Yehudiy bolghan birsi, yeni Ezrani bash waliy bolushqa teyinleshtin ibaret idi. Ezrani ewetishning meqisiti:— **«Xudayingning Tewrat-qanunini bilgen, barliq xelqning dewasini soraydighan, ularni idare qilidighan soraqchi we hakimlarni teyinlesh»** idi (7:25).

Pars padishahining qararidin Xudaning Öz xelqige bolghan méhribanliqi, shuningdek ular üçün dunyadiki barliq ishlarni idare qilip, ularning hajitidin qandaq chiqqanliqi roshen körünüdu. Chünki Ezra peqet pak-diyaretlik waliy bolupla qalmay, belki xelqni Xudaning yollirigha qaytishqa yétekchilik qilghuchi boldi. «Qoshumche söz»imizde biz yene: (a) Xudaning muddia-meqsetlirining shu waqitlarda qandaq yol bilen emelge ashurulghanliqi; (e) Mezkur kitabning muellipi kim ikenliki hemde yézish meqsitining néme ikenliki üstide toxtilimiz.

Mezmun: —

I — Babildin birinchi qaytish (1-2-bab)

- 1-bab Qoreshning ibadetxanini qurush toghruluq yarliqi
- 2-bab Zerubbabel we hemrahlirining Babildin Yérusalémgha chiqishi

II — Ibadetxanini qaytidin qurush (3-6-bab)

- 3-bab Kahin Yeshua: qurbangah we ibadetxanining ulliri
- 4-bab Pars impérotori «Ahashwérosh» (Smerdis); erzning qobul qilinishi
- 5-6-bab Pars impérotori «Darius» — Erz tapshuruwilishi we yarliq ewetishi

III — Babildin ikkinchi qaytish (7-8-bab)

- 7-bab (a) Ezra we hemrahlirining Babildin Yérusalémgha chiqishi
- 7-bab (e) Pars impérotori «Ahashwérosh»: Erzning qobul qilinishi we yarliq ewetilishi
- 8-bab Lawiyarning Babildin Yérusalémgha chiqishi.

IV — Islahat (9-10-bab)

- 9-bab ayrim dua qilish
- 10-bab gunahlarni ochuq iqrar qilish



Ezra

Padishah Qoreshning Perwerdigar üçhün ibadetxana sélishqa yarliq chühürüshi

2Tar. 36:22,23; Yer. 25:12; 29:10; Dan. 9:2

1¹ Pars padishahi Qoreshning birinchi yili, Perwerdigarning Yeremiyaning aghzi arqiliq éytqan sözi emelge ashurulup, Perwerdigarning Pars padishahi Qoreshning rohini qozghishi bilen pütün padishahliqi teweside u mundaq bir jakarname chiqardi, shundaqla uni yazma qilip püküp: —

² «Pars padishahi Qoresh mundaq deydu: — Asmanlarning Xudasi Perwerdigar yer yüzidiki barliq padishahliqlarning igidarchiliqini manga berdi; u shundaqla méni Yehuda zéminigha jaylashqan Yérusalémde Özige bir öy sélishqa buyrudi. ³ Shuning üçhün aranglarda Xudaning xelqi bolghanlardin herqaysinglargha bolsa, uning Xudasi Perwerdigar uning bilen bille bolghay, u Yehuda zéminidiki Yérusalémgha chiqsun, Israilning Xudasi Perwerdigarning öyini salsun! U bolsa Xudadur, makani Yérusalémidur! ⁴ Sürgünlükte qalghan xelq qeyerlerde makanlashqan bolsa, u Yérusalémgha chiqsun; shu yerdiki ademler ulargha altun, kümüş, mal-mülük, charpaylarni teminlep yarem bersun we shuningdek Yérusalémde jaylashqan Xudaning shu öyi üçhün xalis hediyelelni teqdim qilsun» — dédi.

Qaytishqa teyyarlinish

⁵ Shuning bilen Yehuda we Binyamindiki qebile bashliqliri, kahinlar, Lawiylar, shundaqla Xuda teripidin rohi qozghitilghan barliq xelq orunliridin qopup Yérusalémdiki Perwerdigarning öyini yéngiwashstin sélishqa bérishqa teyyarlandi. ⁶ Etraptiki kishilerning hemmisi kümüş qacha-qucha, altun, mal-mülük, charpaylar we qimmat bahaliq buyumlar bilen ularni qollap quwwetlidi, buningdin bashqa sunulidighan herxil ixtiyariy hediye-qurbanliq süpitide herxil sowghatlarni teqdim qildi. ⁷ Padishah Qoresh Perwerdigarning öyidiki qacha-quchilirinimu, yeni ilgiri Néboqadnesar Yérusalémdin ekilip öz ilahining butxanisigha qoyup qoyghan qacha-quchilarnimu élip chiqti. ⁸ Pars padishahi Qoresh xezine bégi Mitredatni buyrup bu qacha-quchilarni aldurup chiqti; Mitredat shularni Yehudaning emiri Sheshbazargha sani boyiche sanap tapshurup berdi. ⁹ Qacha-quchilarning sani mundaq: — altun das ottuz, kümüş das ming, pichaq yigirme toqquz, ¹⁰ altun piyale ottuz, bir-birige oxshash bolghan kümüş piyale töt yüz on; bashqa qacha-quchilar bir ming. ¹¹ Barliq altun-kümüş qacha-qucha, besh ming töt yüz. Sürgün qilinghan xelq Babildin Yérusalémgha élip kélingen chaghda, Sheshbazar bu qacha-quchilarning hemmisini élip kelgenidi.

1:2 «Yehuda zémini» — kéyinki waqitlarda «Yehudiye» déyilidu.

1:4 «qalghan xelq» — impériyede tirik qalghan Yehudiy xelqi.

1:7 «ilgiri Néboqadnesar Yérusalémdin ekilip öz ilahining butxanisigha qoyup qoyghan qacha-quchilar» — bu weqe «2Tar.» 36:7de teswirlinidu.

1:7 2Pad. 24:13; 2Tar. 36:7

1:8 Ezra 5:14

1:9 «altun das» — yaki «altun petnus».

1:10 «bir-birige oxshash bolghan kümüş piyale töt yüz on» — yaki «süpiti töwenrek kümüş piyale töt yüz on» yaki «ikkinchi birxil kümüş iyale töt yüz on» yaki «kümüş piyale ikki ming töt yüz on». Bashqiche terjimilermu uchrishi mumkin.

Birinci qétim qaytqan Yehudalar
«Neh.» 7:6-73ni körüng

2¹ Töwendikiler Néboqadnesar teripidin Babilgha sürgün qilinghan Yehudiye ölkisidikilerdin, ularning ewladliri qaytip kélip, Yérusalém we Yehudiyege chiqip, herbiri öz shehirlirige ketkenler: —

² — ular Zerubbabel, Yeshua, Nehemiya, Séraya, Reilaya, Mordikay, Bilshan, Mispár, Bigway, Rehüm we Baanahlar bilen bille qaytip keldi. Emdi Israil xelqining ichidiki erkeklerning sani töwendikiche: —

³ Paroshning ewladliri ikki ming bir yüz yetmish ikki kishi; ⁴ Shefatiyaning ewladliri üç yüz yetmish ikki kishi; ⁵ Arahning ewladliri yette yüz yetmish besh kishi; ⁶ Pahat-Moabning ewladliri, yeni Yeshua bilen Yoabning ewladliri ikki ming sekkiz yüz on ikki kishi; ⁷ Élamning ewladliri bir ming ikki yüz ellik töt kishi; ⁸ Zattuning ewladliri toqquz yüz qiriq besh kishi; ⁹ Zakkayning ewladliri yette yüz atmish kishi; ¹⁰ Banining ewladliri alte yüz qiriq ikki kishi; ¹¹ Bibayning ewladliri alte yüz yigirme üç kishi; ¹² Azgadning ewladliri bir ming ikki yüz yigirme ikki kishi; ¹³ Adonikamning ewladliri alte yüz atmish alte kishi; ¹⁴ Bigwayning ewladliri ikki ming ellik alte kishi; ¹⁵ Adinning ewladliri töt yüz ellik töt kishi; ¹⁶ Hezekiyaning jemetidin bolghan Atérning ewladliri toqsan sekkiz kishi; ¹⁷ Bizayning ewladliri üç yüz yigirme üç kishi; ¹⁸ Yorahning ewladliri bir yüz on ikki kishi; ¹⁹ Hashumning ewladliri ikki yüz yigirme üç kishi; ²⁰ Gibbarning ewladliri toqsan besh kishi; ²¹ Beyt-Lehemlikler bir yüz yigirme üç kishi; ²² Nitofaliqlar ellik alte kishi; ²³ Anatotluqlar bir yüz yigirme sekkiz kishi; ²⁴ Azmawetlikler qiriq ikki kishi; ²⁵ Kiriát-Arimliqlar, Kefirahliqlar we Beerotluqlar bolup jemi yette yüz qiriq üç kishi; ²⁶ Ramahliqlar bilen Gébaliqlar jemi alte yüz yigirme bir kishi; ²⁷ Mikmashliqlar bir yüz yigirme ikki kishi; ²⁸ Beyt-Ellikler bilen ayiliqlar jemi ikki yüz yigirme üç kishi; ²⁹ Néboliqlar ellik ikki kishi; ³⁰ Magbishning ewladliri bir yüz ellik alte kishi; ³¹ ikkinchi bir Élamning ewladliri bir ming ikki yüz ellik töt kishi; ³² Harimning ewladliri üç yüz yigirme kishi; ³³ Lod, Hadid we Ononing ewladliri jemi yette yüz yigirme besh kishi; ³⁴ Yérixoluqlar üç yüz qiriq besh kishi; ³⁵ Sinaahning ewladliri üç ming alte yüz ottuz kishi.

Qaytip kelgen kahinlar we Lawiylar

³⁶ Kahinlarning sani töwendikiche: — Yeshua jemetidiki Yedayaning ewladliri toqquz yüz yetmish üç kishi; ³⁷ Immerning ewladliri bir ming ellik ikki kishi; ³⁸ Pashxurning ewladliri bir ming ikki yüz qiriq yette kishi; ³⁹ Harimning ewladliri bir ming on yette kishi.

⁴⁰ Lawiylarning sani töwendikiche: — Xodawiyaning ewladliridin, yeni Yeshua bilen Kadmiyelning ewladliri yetmish töt kishi; ⁴¹ Ghezelsheklerning: — Asafning ewladliri bir yüz yigirme sekkiz kishi.

⁴² Derwaziwenlarning neslidin: — Shallumning ewladliri, Atérning ewladliri, Talmonning ewladliri, Akkubning ewladliri, Xatitaning ewladliri bilen Shobayning ewladliri jemi bir yüz ottuz toqquz kishi.

Qaytip kelgen muqeddes jay we shah jemetidiki xizmetkarlar

⁴³ Ibadetxana xizmetkarliri töwendikiche: — Zixaning ewladliri, Xasufaning ewladliri, Tabbaotning ewladliri, ⁴⁴ Kirosnig ewladliri, Siyahaning ewladliri, Padonning ewladliri, ⁴⁵ Li-

2:2 «Séraya» — yaki «Saraya».

2:25 «Kiriát-Arimliqlar» — yaki «Kiriát-Yéarimliqlar».

2:33 «Lod, Hadid we Ononing ewladliri...» — yaki «Lodliqlar, Hadidliqlar we Onoluqlar...».

2:43 «Ibadetxana xizmetkarliri» — ibraniy tilida «Netiniylar». Menisi belkim «béghishlanganlar». Ularning ejdadliri belkim «Gibéonluqlar» idi. «Yeshua» 9:27ni we «1Tar.» 9:2ni körüng.

banahning ewladliri, Hagabahning ewladliri, Akkubning ewladliri, ⁴⁶ Hagabning ewladliri, Shamlayning ewladliri, Hananning ewladliri, ⁴⁷ Giddelning ewladliri, Gaharning ewladliri, Réayahning ewladliri, ⁴⁸ Rezinning ewladliri, Nikodaning ewladliri, Gazzamning ewladliri, ⁴⁹ Uzanning ewladliri, Pasiyaning ewladliri, Bisayning ewladliri, ⁵⁰ Asnahning ewladliri, Meunimning ewladliri, Nefussimning ewladliri, ⁵¹ Bakbukning ewladliri, Xakufaning ewladliri, Xarxurning ewladliri, ⁵² Bazlutning ewladliri, Mehidaning ewladliri, Xarshaning ewladliri, ⁵³ Barkosning ewladliri, Siséraning ewladliri, Témahning ewladliri, ⁵⁴ Neziyaning ewladliri bilen Xatifaning ewladliri.

⁵⁵ Sulaymanning xizmetkarlirining ewladlirining sani töwendikiche: — Sotayning ewladliri, Soferetning ewladliri, Pirudaning ewladliri, ⁵⁶ Yaalahning ewladliri, Darkonning ewladliri, Giddelning ewladliri, ⁵⁷ Shefetiyaning ewladliri, Xatitilning ewladliri, Poqeret-Hazzibaimning ewladliri bilen amining ewladliri.

⁵⁸ Ibadetxana xizmetkarliri we Sulaymanning xizmetkari bolghanlarning ewladliri jemiý üç yüz toqsan ikki kishi.

Kélip chiqishi naéniq kishiler «Neh.» 7:61-65ni körüng

⁵⁹ Töwendiki kishiler Tel-Mélah, Tel-Xarsha, Kérub, Addan we Immerdin kelgen bolsimu, lékin ular özlirining ata jemetining yaki nesebining Israil adimi ikenlikini ispatlap bérelmidi. ⁶⁰ Bular Délayaning ewladliri, Tobiyaning ewladliri we Nikodaning ewladliri bolup, jemiý alte yüz ellik ikki kishi; ⁶¹ kahinlarning ewladliri ichide Xabayaning ewladliri, Kozning ewladliri bilen Barzillayning ewladliri bar idi; Barzillay Giléadliq Barzillayning bir qizini alghachqa ularning éti bilen atalghanidi. ⁶² Bular jemetining nesebnamisini izdep tapalmidi; shunga ular «napak» hésablinip kahinliqtin qaldurildi. ⁶³ Waliy ulargha: — Urim we tummimni kötürgüchi kahin arimizda xizmette bolghuche «eng muqeddes yimeklikler»ge éghiz tegküzmeysiler, dédi..

Qaytip kelgüchilerning omumiy sani «Neh.» 7:66-69ni körüng

⁶⁴ Pütün jamaet jemiý qiriq ikki ming üç yüz atmish kishi; ⁶⁵ buningdin bashqa ularning yene yette ming üç yüz ottuz yette qul-dédiki bar idi; yene ikki yüz er-ayal ghezelchisi bar idi.

⁶⁶ Ularning yette yüz ottuz alte éti, ikki yüz qiriq besh qéchiri, ⁶⁷ töt yüz ottuz besh tögisi we alte ming yette yüz yigirme éshiki bar idi.

Muqeddes öy üçün teqdim qilinghan mal-mülükler «Neh.» 73-70:nimu körüng

⁶⁸ Jemet kattiwashliridin beziliri Yérusalémgha we Perwerdigarning öyige kelgen chaghda, Xudaning shu öyi esli ornigha yéngiwashtin sélinishi üçün chin könglidin sowghatlarni teqdim qildi. ⁶⁹ Ular özlirining qurbigha qarap qurulush xezinisige atmish bir ming darik altun, besh ming mina kümüş we yüz qur kahin toni teqdim qildi. ⁷⁰ Shuningdin kéyin kahinlar, Lawiylar

2:46 «Shamlay» — yaki «Shalmay».

2:61 «Kozning ewladliri» — yaki «Hakkozning ewladliri».

2:63 «Waliy» — ibraniy tilidiki «Tirshata» eslide Pars tili bolup, menisi belkim «janabliri». «urim we tummim» — alahide birxil tashlar. U kahin kiygen «efod»ning yanchuqida (qoshénda) turidu. Bu tashlar arqiliq Israil xelqi Xudadin yol sorisa bolatti. «Mis.» 28:28-30ni körüng. «Urim we tummimni kötürgüchi kahin arimizda xizmette bolghuche» — menisi belkim: (1) urim we tummim Babilda sürgün bolghan waqtda yoqap ketken bolushi mumkin; (2) tépilghini bilen ulargha tebir bérip menisini chüshendüridighan kahin téxi chiqmide.

2:69 «darik» — (yaki «draxma») — mushu yerde u Pars impériyesidiki birxil altun tengge; mushu yerde bularning jemiý qimmiti belkim 400-500 gram altun idi; «mina» birxil kümüş tengge, 60 shekelge yaki «talant»tin atmishtin birige barawer idi. Mushu yerde kümüşning jemiý éghirliqi belkim 1800-2700 kilogramche idi.

we bir qisim xelq qoshulup, ghezelkeshler, derwaziwenler, ibadetxana xizmetkarliri öz sheherlirige makanlashti; qalghan Israil xelqining hemmisi öz sheherlirige makanlashti.

Qurbangahning yéngiwashtin sélinishi

3¹ Israil xelqi herqaysisi öz sheherliride makanlashqanidi; yettinchi aygha kelgende, xelq bir ademdek bolup Yérusalémgha yighildi. ²Yozadakning oghli Yeshua bilen uning kahin qérindashliri, Shéaltielning oghli Zerubbabel we uning qérindashlirining hemmisi orunliridin qopup, Xudaning adimi Musa pütken qanun kitabida pütülginidek Perwerdigargha köydürme qurbanliq sunush üçhün Israilning Xudasining qurbangahini sélishqa kirishti. ³Gerche ular shu yerlik xelqerdin qorqsimu, lékin qurbangahni eslidiki uli üstige sélip, uningda Perwerdigargha atap etigenlik we kechlik köydürme qurbanliq ötküzüşke kirishti. ⁴Ular yene muqeddes qanunda pütülgini boyiche «kepiler héyti»ni ötküzüp, her küni belgilengen telepke muwapiq san boyiche künlük köydürme qurbanliqni sunushatti. ⁵Shuningdin kéyin ular yene her künlük köydürme qurbanliqlar, yéngi ay qurbanliqi we Perwerdigarning barliq muqeddes dep békitilgen héytliiri üçhün teqdim qiliniidighan köydürme qurbanliqlarni, shuningdek herbir kishining könglidin Perwerdigargha atap sunidighan ixtiyariy qurbanliqlirini sunup turatti. ⁶Shundaq qilip ular yettinchi ayning birinchi künidin bashlap, köydürme qurbanliqlarni Perwerdigargha atap sunushqa bashlidi; lékin Perwerdigarning öyining uli téxi sélinmidi. ⁷Ular tashchilar bilen yaghachchilargha pul tapshurdi we shundaqla Pars padishahi Qoreshning ijaziti bilen Zidonluqlar bilen Turluqlargha kédir yaghichini Liwandin Ottura déngiz arqiliq Yoppagha ekeldürüş üçhün ulargha yimek-ichmek we zeytun méyini teminlidi.

Muqeddes ibadetxanining yéngiwashtin sélinishi

⁸Jamaet Yérusalémdiki Xudaning öyige kelgendin kéyin ikkinchi yili ikkinchi ayda Shéaltiyelning oghli Zerubbabel, Yozadakning oghli Yeshua we ularning kahin we Lawiy qérindashlirining qaldisi, shuningdek sürgünlüktnin qaytip Yérusalémgha kelgenlerning hemmisi qurulushta ish bashlidi; ular yene yigirme yashtin ashqan Lawiylarni Perwerdigarning öyini sélish qurulusgha nazarechilikke qoydi. ⁹Yeshua we uning oghulliri hem qérindashliri, Kadmiyel bilen uning oghulliri, yeni Yehudaning ewladliri Xudaning öyide ishleydighan ishchilarni nazaret qilishqa bir niyette atlandi; Hénadadning oghulliri, ularning oghullirimu we qérindash Lawiylar ulargha yardemeshti.

¹⁰Tamchilar Perwerdigarning öyige ul salidighan chaghda kahinlar xas kiyimlirini kiyip, kaylirini chélip, Asafning ewladliri bolghan Lawiylar jangjang chélip, hemmisi qatar-qatar sep bolup turghuzuldi; ular Dawut belgiligen körsetmiler boyiche Perwerdigargha Hemdusana oqushti. ¹¹Ular Perwerdigargha atap özara: — «Perwerdigar méhribandur, uning Israilgha

2:70 «Shuningdin kéyin kahinlar, Lawiylar... Ibadetxana xizmetkarliri öz sheherlirige makanlashti; qalghan Israil ... öz sheherlirige makanlashti» — bu ayetning menisi belkim:

–(1) Kahinlar, Lawiylar qatarliqlar özige yéngiwashtin teqsim qilinghan sheherliride makan tutti, yaki Yérusalémdiki xizmette bolush üçhün yérusalémgha yéqin bolghan, shundaqla ulargha teqsim qilinghan sheherlerde makanlashti;

–(2) Lawiylardin bashqa Israillar, yeni on ikki qebilidin qaytip kelgenler eslide özige xas sheherlirige makanlashti yaki yéngiwashtin ulargha teqsim qilinghan sheherlerde makanlashti.

–Köp sheher-yézilar weyran bolghachqa, yaki yat ellerning igidarchiliqi astida bolghachqa, belkim herxil imkaniyet teng bolushi mumkin idi.

3:2 Qan. 12:5, 6

3:3 Chöl. 28:3

3:4 Law. 23:34; Chöl. 29:12

3:5 Chöl. 28:11-15; Neh. 10:34

3:9 «Yehudaning ewladliri» — «Yehuda» mushu yerde belkim «Xodawiya» dégen isimning warianti bolushi mumkin (2:40ni körüng). «bir niyette atlandi» — ibraniy tilida: «bir ademdek bolup ornidin turdi».

bolghan méhir-muhebbiti menggültkur» dep hemdusana we rehmet-teshekkür éytishtı. Bu chaghda Perwerdigarning öyining ulı sélinip bolghachqa, xalayıq Perwerdigarnı medhiyilep towlap tentene qilishti.¹² Lékin kahinlardin, Lawıylardin we jemet bashliqliridin nurghunliri, yeni eslide ilgiriki öyni körgen nurghun qéri ademler köz aldida sélinghan bu öyning uligha qarap, ün sélip yighlap kétishtı; nurghun bashqa kishiler xushal bolup tentene qilip towashti;¹³ we xelq hetta kimlarning tentene qilishiwatqanliqi bilen kimlarning yighlawatqanliqini ayriwalalmay qaldi; chünki jamaet tentene qilip qattıq towlshatti; we bu awaz yiraq-yiraqlarğa anglınatti.

Öyni yéngiwashtin sélishning tosqunlıqqa uchrishi

4¹ Yehuda we Binyamindiki reqibler sürgünlükten qayıt kelgenler Israilning Xudası Perwerdigarğa atap öyni yéngiwashtin salmaqchiken, dégen gepni anglap,² Zerubbabel we jemet bashliqliri bilen körüşüp: — Biz siler bilen bille salaylı; chünki bizmu silerge oxshashla silerning Xudayinglarnı izlep, bizni bu yerge ekelgen Asuriye padishahi Ésar-Haddonning künliridin tartıp uningğa qurbanlıq sunup kéliwatimiz, déyishtı.³ Lékin Zerubbabel, Yeshua bilen Israilning bashqa jemet bashliqliri ularğa: — Xudayimizğa öy sélishta silerning biz bilen héchqandaq alaqlar yoq; belki Pars padishahi Qoresh bizge buyrughandek, peqet biz özimizla Israilning Xudası bolghan Perwerdigarğa öy salimiz, déyishtı.

⁴ Shuningdin kéyin shu yerdiki ahale Yehudalarning qolini ajız qilip, ularning quruluş qilishigha kashila tughdurup turdı. ⁵ Ular yene Pars padishahi Qoreshning barlıq künliridin taki Pars padishahi Darius textke olturghan waqıtqiche, daim meslihetchilerni sétiwélip, Yehudalar bilen qériship, quruluş nishanini buzushqa urunup turdı.

Reqiblarning Yehudalar üstidin erz qilishi

⁶ Ahashwérosh textke chiqqan deslepki waqıtlarda ular uningğa Yehudiye we Yérusalém ahali üstidin bir erzname yazdı.⁷ Shuningdek Artaxshashta künliride Bishlam, Mitridat, Tabeel we ularning qalghan shérikirimu Pars padishahi Artaxshashtagha aramiy tilida bir erz xétini yazdı; xet aramiy tilidin terjime qilindi.

⁸ Waliy Rehum bilen diwan bégi Shimshay padishah Artaxshashtagha Yérusalém üstidin töwendikidek erzname yazdı: —

⁹ «Mezkur mektupni yazghanlardin, waliy Rehum, katıp bégi Shimshay we ularning bashqa hemrahliri bolghan soraqchilar, mupettishler, mensepdarlar, katiplar, arqiwiliqlar, Babilliqlar,

3:11 Zeb. 136

3:12 «öyni körgen nurghun qéri ademler ... ün sélip yighlap kétishtı» — bezilarning yighlishi xushallıqtin boldı; bezilarning «Bu öy eslidiki oydek heywetlik bolmaydighan boldı» dep oyap hesret-qayghudin boldı («Hag.» 2:3ni körüng).

4:2 2Pad. 17:29-41

4:3 Ezra 1:1, 2, 3

4:5 «Pars padishahi Darius» — miladiyedin ilgiriki 522-486-yıllarda Pars textige olturghan.

4:6 «Ahashwérosh» — bezi alimlar Pars impérotori bolghan mushu «Ahashwérosh»ni «Kserksis I» ning özi shu (miladiyedin ilgiriki 486-464-yıllar), dep qaraydu. Biraq ispat barkı, «Ahashwérosh» yaki «Kserksis» dégen söz eslide isim emes, belki Pars impérotorining omumiyy bir unwani idi. Shunga biz «Ahashwérosh» dep atalghan padishahni Kambisis (miladiyedin ilgiriki 529-521-yıllar), dep qaraymız.

4:7 «Artaxshashta» — «Artaxshashta» bilen «Artakserksis» bir ademning nami bolup, tarixta u «Artakserksis» dégen (grékche) ismi bilen tonulghan. Bu padishah Kambisis we Darius Xistaspis (miladiyedin ilgiriki 522-486-yıllar) ariliqida ötkén bolsa kérek. Shunga u: (1) Kambisisni öltürüp textini tartıwalghan «Smerdis» dégen jadugerni (yette ay textke olturghan) yaki bolmisa: (2) Kambisis impérotor bilen birlikte hökümranlıq qilghan bizge hazir namelum «Artaxshashta» (Artakserksis) isimlik bashqa birsini körsitishi mumkin. U kéyinki alemshumul impérotor «Artakserksis» (miladiyedin ilgiriki 486-425-yıllar) bolushi mumkin emes; chünki shu kishi 24-ayette tilgha élinghan Darius impérotordin kéyin hökümranlıq qıldı.

4:8 «...Yérusalém üstidin töwendikidek erzname yazdı» — bu ayettin bashlap 6:18giche «Ezra»ning tékisti aramiy tilida yézilghan.

Shushanliqlar, yeni Élamiyar.¹⁰ we ulugh janabiy Osnappar Samariye shehirige we Efrat deryaning mushu teripidiki bashqa yerlarga orunlashturghan ahalimu bar.¹¹ (mana bu ularning padishahqa yazghan xéting köchürülmisi) — özlirining deryaning mushu teripidiki xizmetkarliridin padishah aliliri Artaxshashtagha salam!¹² Padishah alyilirige melum bolsunki, özliri tereptin biz terepke kelgen Yehudiylar Yérusalémgha kélishti; ular ashu asiy we sésiq sheherni quruwatidu, ulini yasap püttürdi, sépilni yasap chiqti we sépilning ullirini bir-birige ulap yasawatidu.¹³ Emdi ulugh padishah alyilirige shu melum bolghayki, mubada bu sheher onglansa, sépil pütüküzilse, ular baj tapshurmaydighan, olpan tölimeydighan we paraq tapshurmaydighan boluwalidu, bundaq kétiwese padishahlarning xezinisige sözsiz ziyan bolidu.¹⁴ Biz ordining tuzini yep turup, padishahimizning bundaq bihörmet qilinishigha qarap turushimizgha qet'iy toghra kelmeydu, shu sewebtin padishahimizgha melum qilishqa jür'et qildu.¹⁵ Shuning üçün alyilirining ata-bowilirining tarixnamisini sürüshte qilishlrini teshebbus qilimiz; sili tarixnamidin bu sheherning ehwalini bilip, uning padishahlarghimu, herqaysi ölkilergimu ziyan yetküzüp kelgen asiy bir sheher ikenlikini, qedimdin tartip bu sheherdikiler aghdurmichiliq térighanliqini bilgeyla; del shu sewebtin bu sheher weyran qilinghanidi.¹⁶ Shunga biz alyilirigha shuni uqturmaqchimizki, eger bu sheher qurulsa, sépilliri pütüküzilse, undaqta sili ning deryaning mushu teripidiki yerlerge héchqandaq igidarchilighi bolmay qalidu».

Padishahning ish toxtitsun dep yarliq chüshürüshi

¹⁷ Padishah mundaq jawab yollidi: —

«Waliy Rehum, diwan bégi Shimshaygha we Samariye hem Deryaning shu teripidiki bashqa yerlerde turushluq hemrahlirlinglarga salam!¹⁸ Silerning bizge yazghan erz xétinglar méning aldimda éniq qilip oqup béridi.¹⁹ Tekshürüp körüshni buyruwidim, bu sheherning derweqe qedimdin tartip padishahlargha qarshi chiqip isyan qozghigan, sheherde daim asiyluq-qozghilang kötürüshtek ishlarning bolup kelgenliki melum boldi.²⁰ Ilgiriki waqitlarda qudretlik padishahlar Yérusalémgha hökümanliq qilip, Deryaning shu teripidiki pütün yerlerni idare qilip kelgen, ular shulargha béqinip baj, olpan we pariqini tapshurup kelgeniken.²¹ Emdi siler buyruq chüshürüp u xelqni ishtin toxtitinglar, mendin bashqa yarliq chüshürülmigüche, bu sheherni yéngiwashtin qurup chiqishqa bolmaydighanliqi uqturunglar.²² Bu ishni ada qilmay qélishtin pexes bolunglar; padishahlargha ziyan keltüridighan apet némishqa küchiyiwéridiken?».

²³ Padishah Artaxshashtaning yarliqining köchürülmisi Rehumgha, diwan bégi Shimshay hem ularning hemrahlirigha oqup bérilishi bilenla, ular alman-talman Yérusalémdiki Yehudalarning qéshigha chiqip, herbiy küch ishlitip, ularni ishni toxtitishqa mejbur qildi.²⁴ Shuning bilen Yérusalémdiki Xudaning öyidiki ishlar toxtidi; ish taki Pars padishahi Darius textke chiqip ikkinchi yilighiche toxtaghliq qaldi.

4:9 «...soraqchilar, mupettishler, menseparlar, katiplar...» — yaki «...Dinayliqlar, Afarsatqiliqlar, Tarpellikler, Arfasliqlar,....» «Shushanliqlar, yeni...» — yaki «Susa (shehiri)dikiler, yeni...».

4:10 «Ulugh janabiy Osnappar» — Osnappar bolsa Asuriye impératori «Ashurbanipal»ning aramiy tilidiki nami. U miladiyedin ilgiriki 669-yili atisi Esarhaddonning textige warisliq qildi; miladiyedin ilgiriki 645-yilliri etrapida u Élamning paytexti Shushanni ishghal qilip, uningdiki puqralardin bezilerni Samariyege, shundaqla ottura sherqtiki bashqa yerlerge sürgün qildi. «derya» — mezkur kitapta mushu yerdin bashlap «derya» «Efrat deryasi»ni körsitidu; «mushu teripi» — gherbiy teripi, elwette.

4:12 «sépilni yasap chiqti we sépilning ullirini bir-birige ulap yasawatidu» — mushu gep birinchidin öz-öziye zit kélidu. Qandaqsige sépil ulliri téxi «bir-birige ulanmay» turup sépil yasilip bolidu? 13-ayette xatirlengen öz bayanlirimu ularning shu söziye reddiye bolidu. Ikkinchidin, bu sözler pütünley yalghan. Yehudiy xelqi peqet ibadexana (Qoresh padishahning eslidiki yarliqi boyiche) quruwatatti. Sépilning özi bolsa, xarabilik ehwalda idi. Mesilen «Neh.» 1:3ni köring.

4:14 «bundaq bihörmet qilinishigha...» — yaki «bundaq ziyan tartishigha...».

4:17 «Deryaning shu teripi» — Efrat deryasining gherbiy teripi.

4:18 «aldimda éniq qilip oqup...» — yaki «aldimda terjime qilinip oqup....».

Muqaddes öyni yene bir qétim yéngiwashtin sélish

5¹ Bu chaghda peyghemberler, yeni Hagay peyghember bilen Iddoning oghli Zekeriya peyghember Yehudiye we Yérusalémdiki Yehudiyarlarga bésharet bérishke bashlidi; ular Israilning Xudasining namida ulargha bésharet bérishdi.² Shuning bilen Shéaltiyelning oghli Zerubbabel we Yozadakning oghli Yeshua qopup Yérusalémdiki Xudaning öyini yéngiwashtin sélishqa bashlidi; Xudaning peyghemberliri ular bilen bille bolup ulargha yardem berdi.

³ Shu chaghda Deryaning gherb teripining bash walysi Tattinay bilen Shétar-Boznay hem ularning hemrahliri ularning yénigha kélip: «Kim silerge bu öyni yéngiwashtin sélishqa, bu qurulushni püttürüşke buyruq berdi?» dep soridi.⁴ Ular yene: «Bu qurulushqa mes'ul bolghuchilarning ismi néme?» dep soridi.⁵ Lékin Xudaning neziri Yehuda aqsaqallirining üstide idi, shunga bash waliy qatarliqlar padishah Dariusqa melum qilghuche, shundaqla uningdin bu heqte birer jawab yarliq kelgüche ularning qurulush ishini tosmidi.

Padishah Dariusqa yene bir erz melum qilinishi

⁶ Deryaning gherb teripining walysi Tattinay bilen Shétar-Boznay hem ularning hemrahliri, yeni Deryaning gherb teripidiki afarsaqliqlar padishah Dariusqa xet ewetti; xetning köchürülmisi mana töwendikidek:⁷ Ular padishahqa ewetken melumatta mundaq déyilgen: «Darius aliylirigha chongqur aman-ésenlik bolghay!»⁸ Padishahimizgha shu ish yétip melum bolsunki, biz Yehudiyege, ulugh Xudaning öyige béríp körduqki, shu öy yoghan tashlar bilen yasiliwatidu, tamirigha limlar ötküzülüp sélinmaqta; bu qurulush téz sürette ongushluq élip bériliwéiptu.⁹ Andin biz u yerdiki aqsaqallardin: — Kim silerge bu öyni sélishqa, bu qurulushni püttürüşke buyruq berdi? — dep soriduq.¹⁰ We aliylirigha melum bolsun üçün ularning ismlirini soriduq, shuningdek ularning bashliqlirining ismlirini pütüp xatirilimekchi iduq.¹¹ Ular bizge: «Biz asman-zéminning Xudasining qulliri, biz hazir buningdin uzun yillar ilgiri sélinghan öyni yéngiwashtin séliwatimiz. Mushu öyni eslide Israilning ulugh bir padishahi saldurghanidi.¹² Lékin ata-bowilirimiz asmandiki Xudaning ghezipini keltürüp qoyghachqa, Xuda ularni Kaldiyelik Babil padishahi Néboqadnesarning qoligha tapshurghan; u bu öyni chaqturuwétip, xelqni Babilgha tutqun qilip etketken.¹³ Lékin Babil padishahi Qoreshning birinchi yili padishah Qoresh Xudaning bu öyni yéngiwashtin sélishqa yarliq chüshürgen.¹⁴ We Néboqadnesar Yérusalémdiki bu ibadetxanidin élip Babil butxanisigha apirip qoyghan Xudaning öyidiki altun-kümüş qacha-quchilarnimu padishah Qoresh ularni Babil butxanisidin epchiqturup, Sheshbazar isimlik bir kishige tapshurghan; u uni bash waliy qilip teyinligenidi.¹⁵ hem uninggha: — Bu qacha-quchilarni élip ularni Yérusalémdiki ibadetxanigha apirip qoyghin; Xudaning öyi esli jayigha yéngiwashtin sélinsun, dep buyrughan.¹⁶ Andin shu Sheshbazar dégen kishi kélip, Yérusalémdiki Xudaning öyige ul salghan; ene shu waqittin bashlap hazirghiche yasiliwatidu, téxi pütmidi» dep jawab berdi.¹⁷ Emdi aliylirigha layiq körünse, padishahimizning shu yerde, yeni Babilniki xezinini axturup béqishini, u yerde padishah Qoreshning Yérusalémdiki Xudaning öyni yéngiwashtin sélish toghrisida chüshürgen yarliqning bar-yoqluqini tekshürüp béqishini soraymiz hem padishahimizning bu ish toghrisida öz iradisini bizge bildürüp qoyushini ötünimiz».

5:1 Hag. 1:1; Zek. 1:1

5:3 «bu qurulushni...» — yaqi «bu tamni...».

5:8 «...téz sürette ongushluq élip bériliwéiptu» — yaqi «...estayidilliq bilen ongushluq élip bériliwéiptu».

5:12 2Tar. 36:16-21

5:13 2Tar. 36:22,23; Ezra 1

5:14 Ezra 1:8

Padishah Dariusning ilgiriki padishahning yarliqini tépishi

6¹ Andin padishah Darius Babildiki dölet-bayliqlar saqlangan «Arxiplar öyi»ni tekshürüp chiqishqa yarliqlarni chüshürdi.² Média ölkisidiki Axméta qel'esidin bir oram qeghez tépildi, uningda mundaq bir xatire pütülgen:³ «Padishah Qoreshning birinchi yili, padishah Qoresh Yérusalémdiki Xudaning öyige dair mundaq bir yarliq chüshüridu: — «Qurbanliq sunulidighan orun bolush üçün bu öy yéngiwashtin sélinusun; uli puxta sélinusun, öyning igizliki atmish gez, kengliki atmish gez bolsun.⁴ Üch qewet yoghan tash, bir qewet yéngi yaghach bilen sélinusun, barliq xirajet padishahliq xezinisidin chiqim qilinsun. ⁵ Eslide Néboqadnesar Yérusalémdiki ibadetxanidin élip Babilgha apirip qoyghan, Xudaning öyidiki altun-kümüş qachaquchilarning hemmisi qayturup kelinip, Yérusalémdiki ibadetxanigha qaytidin yetküzülüp, herbiri öz jayigha qoyulsun; ular Xudaning öyige quyulsun!».

Padishahning muqeddes öyni dawamlıq yéngiwashtin sélishqa buyruq chüshürüshi

⁶ Dariustin yarliq chüshürülüp: «— Shunga, i deryaning shu teripining bash waliysi Tattinay we Shétar-Boznay hem silerning hemrahlinglar, yeni Deryaning shu teripidiki afarsaqliqlar, emdi siler u yerdin néri kétinglar!⁷ Xudaning öyining qurulusi bilen karinglar bolmisun; Yehudiylarning bash waliysi bilen Yehudiylarning aqsaqallirining Xudaning bu öyni eslidiki ornigha sélishigha yol qoyunglar.

⁸ Shuningdek men Xudaning bu öyining sélinishi üçün Yehudalarning aqsaqalliri toghruluq silerge buyruq chüshürdumki: — Deryaning gherb teripidin, padishahliq xezinisige tapshurulghan baj kirimidin siler kéchiktürmey shu ademlerge toluq xirajet ajritip béringlar, qurulus héch toxtap qalmisun.⁹ Ulargha néme kérek bolsa, jümlidin asmandiki Xudagha köydürme qurbanliq sunushqa, meyli erkek torpaq bolsun, qochqar yaki qozilar bolsimu, shular bérisun; yene Yérusalémdiki kahinlarning belgiligini boyiche bughday, tuz, sharab yaki zeytun maylar bolsun shularning birimu kem qilinmay, her küni temin étip turulsun.¹⁰ Shuning bilen ular asmandiki Xudagha xushbuy qurbanliqlarni keltürüp, padishahqa we padishahning ewladlirigha uzun ömür tilisun.¹¹ Men yene buyruymenki, kimki bu yarliqni özgertse, shu kishining öyining bir tal limi sughuruwélinip tiklengendin kéyin, shu kishi uninggha ésip mixlap qoyulsun, öyi exletxanigha aylanduruwétilsun!

¹² We Özining namini shu yerde qaldurghan Xuda mushu Yérusalémdiki öyni özgertishke yaki buzushqa qol uzartqan herqandaq padishah yaki xelqni halak qilsun! Men Darius mushu yarliqni chüshürdum, estayidilliq bilen beja keltürülsun!» déyildi.

Ibadetxanining pütüzülüshi

¹³ Andin Deryaning gherb teripining bash waliysi Tattinay, Shétar-Boznay we ularning hemrahleri padishah Dariusning ewetken yolyoruqi boyiche estayidilliq bilen shu ishni beja keltürdi.¹⁴ Yehudiylarning aqsaqalliri qurulusni dawamlashturup, Hagay peyghember we Iddoning oggli Zekeriyaning bésharet bérisliiri bilen shu ishta ronaq tapti. Ular Israilling Xudasining emri boyiche, shundaqla Qoresh, Darius we Artaxshashta qatarliq Pars padishahlirining emri boyiche ishlep, öyni yéngiwashtin qurup chiqish ishini pütürdi.¹⁵ Bu öy Darius padishahi seltenitining altinchi yili, Adar éyining üçinchi küni pütüzüldi.

6:1 «Arxiplar öyi» — aramiy tilida «Oram arxiplar öyi».

6:2 «Axméta» — tarixta bu qel'e adette «Ekbatana» dégen nami bilen tonulghan.

6:3 «Öyning igizliki atmish gez, kengliki atmish gez...» — Muqeddes Kitabta ishilitilgen «gez» qolning jeynektin barmaqning uchighiche bolghan ariliqi (texminen 45 santimétr) idi.

6:6 «Deryaning shu teripi» — Efrat deryasining gherb teripini körsitidu.

6:8 «kéchiktürmey...» — yaki «estayidilliq bilen...».

6:10 «padishahning ewladlirigha uzun ömür tilisun» — aramiy tilida «padishah we uning oghullirining hayatini tilisun».

6:11 «exletxanigha aylanduruwétilsun!» — yaki «hajetxanigha aylanduruwétilsun!».

Öyning Xudagha atilishi

¹⁶ Israillar — kahinlar, Lawiylar we qalghan sürgünlüktin qaytip kelgen xelqlarning hemmisi Xudaning bu öyini uninggha atash murasimini xushal-xuramliq bilen ötküzdü. ¹⁷ Öyni Xudaning Özige atash murasimida ular yüz torpaq, ikki yüz qochqar we töt yüz qoza sundi hem Israil qebililirining sani boyiche barliq Israil üçün gunah qurbanliq süpitide on ikki tékini sundi. ¹⁸ Ular yene Yérusalémdiki Xudaning ibadet-xizmitini öteshke, Musaning kitabida yé-zilghini boyiche, kahinlarni öz nöwiti boyiche, Lawiylarni guruppiliri boyiche turghuzdi..

Ötüp kêtish héytining ötküzülüşü

¹⁹ Birinchi ayning on tötinchi küni sürgünlüktin qaytip kelgenler «ötüp kêtish héyti»ni ötküzdi.. ²⁰ Chünki kahinlar we Lawiylar bir niyet bilen birlikte paklinish resimlerini ötküzüp, hemmisi paklandi; andin ular barliq sürgünlüktin qaytip kelgenler we ularning qérindishi bolghan kahinlar we hem özliri üçün ötüp kêtish héytigha atighan qozilirini soydi. ²¹ Sürgünlüktin yéngila qaytip kelgen Israillar we shuningdek Israilning Xudasi Perwerdigarni izdep, özlirini zémindiki yat elliklarning bulghashliridin ayrip chiqqan barliq kishiler qoza göshlirini birlikte yéyishti. ²² Ular pétir nan héytini xushal-xuramliq ichide yette kün ötküzdü; chünki Perwerdigar ularni xushalliqqa chömdürdi hem Asuriye padishahining könglini ulargha mayil qilip, Özining öyini — Israilning Xudasining öyini qurushqa ularning qolini mustehkemliidi..

Kahin Ezraning Babildin qaytip kélishi

7¹ Shu ishlardin kéyin Pars padishahi Artaxshashta seltenet sürgen mezgilde Ezra dégen kishi Babildin Yérusalémgha chiqti. U Sérayaning oghli, Séraya Azariyaning oghli, Azariya Hilqiyaning oghli, ² Hilqiya Shallumning oghli, Shallum Zadokning oghli, Zadok Axitubning oghli, ³ Axitub Amariyaning oghli, Amariya Azariyaning oghli, Azariya Mérayotning oghli, ⁴ Mérayot Zerahiyahning oghli, Zerahiyah Uzzining oghli, Uzzi Bukking oghli, ⁵ Bukki Abishuaning oghli, Abishua Finihasning oghli, Finihas Eliazarning oghli, Eliazar bolsa bash kahin Harunning oghli idi; ⁶ — Ezra dégen bu kishi Babildin qaytip chiqti. U Israilning Xudasi Perwerdigar Musagha nazil qilghan Tewrat qanunigha pishqan tewratshunas idi; uning Xudasi bolghan Perwerdigarning qoli uningda bolghachqa, u némini telep qilsa padishah shuni bergeniidi.. ⁷ Padishah Artaxshastaning yettinchi yili bir qisim Israillar, kahinlar, Lawiylar, ghezkelshler, derwaziwenler we ibadetxana xizmetkarliri uning bilen birlikte Yérusalémgha qaytip chiqti.. ⁸ Ezra emdi padishahning seltenitining yettinchi yili beshinchi ayda Yérusalémgha yétip keldi. ⁹ Birinchi ayning birinchi küni u Babildin chiqishqa teyyarlandi; Xudaning shepquetlik qoli uningda bolghachqa, u beshinchi ayning birinchi küni Yérusalémgha yétip keldi. ¹⁰ Chünki Ezra köngül qoyup Perwerdigarning Tewrat-qanunini chüshinip tehsil qilishqa hem uninggha emel qilishqa we shuningdek Israil ichide uningdiki höküm-belgilimilerni ögitishke niyet qilghanidi.

6:18 «Musaning kitabı» — belkim Tewratning 1-, 2-, 3-, 4- we 5-qisimlirini körsitidu.

6:18 Chöl. 3:6, 32; 8:11; 1Tar. 24:1

6:19 Mis. 12:1-28; Law. 23:5; Chöl. 28:16; Qan. 16:2

6:22 «Asuriye padishahining köngli» — Pars impérotorini «Asuriye padishahi» dep atash qiziq ish. Shübhisizki, Pars impérotori «Babil padishahi», shundaqla «Asuriye padishahi» dégen unwanlarga warisliq qilghan.

7:6 «qaytip chiqti» — Muqeddes Kitabta «Yérusalémgha bérish», yaki «Yérusalémgha kélish» dégen söz daim dégüdek «Yérusalémgha chiqish» dégen ibare bilen ipadiliniidu (mesilen, «Yer.» 31:6). «Perwerdigarning qoli uningda bolghachqa...» — Tewratqa «Perwerdigarning qoli uningda bolghachqa» dégen sözler köp yerlerde uchraydu, u:

«Perwerdigar uninggha medet bergechke» dégen menini bildürüdu.

7:7 «ibadetxana xizmetkarliri» — ibranıy tilida «Netiniylar». 2:43ni köring.

Padishah Artaxshashtaning Ezragha tapshurghan yarliq xéti

¹¹ Mana bu padishah Artaxshashta kahin hem Tewratshunas Ezragha tapshurghan yarliq xéti-ning köchürülmisi: — (Ezra Perwerdigarning emrlirige ait ishlargha hem Uning Israillargha tapshurghan belgilimilirige pishqan tewratshunas idi): — ¹² «Menki padishahlarning padishahi Artaxshashtadin asmanlardiki Xudaning mukemmel Tewrat-qanunigha pishqan tewratshunas kahin Ezragha salam! ¹³ Emdi men shundaq yarliq chüshürimenki, padishahliqimda turuwatqan Israillardin, shundaqla ularning kahin we Lawiyliridin kimler Yérusalémgha bérishni xalisa, hemmisi séning bilen bille barsa bolidu. ¹⁴ Chünki sen padishah we uning yette meslihet-chisi teripidin teyinlengen ikensen, qolungdiki Xudaning qanun kitabida éytilghanliri boyiche, Yehudiye we Yérusalémgha tekshürüsh-hal sorashqa ewetilgensen. ¹⁵ Sen padishah we uning meslihetchiliri öz ixtiyari bilen Israilning Xudasigha sunghan altun-kümüshlerni kütürüp bérir uninggha teqdim qil (uning makani Yérusalémdir); ¹⁶ Shuningdek qolung pütkül Babil ölkiside qanchilik altun-kümüshlerni tapalisa, shuni xelq we kahinlar Yérusalémdiki Xudaning öyige teqdim qilishqa öz ixtiyari bilen bergen sowghatlargha qoshup aparghin. ¹⁷ Sen bu pul-largha éhtiyatchanliq bilen qurbanliqlar üçün torpaq, qochqar, qoza we qoshumche ashliq hediye-liri hem sharab hediye-liri sétiwélip, bularni Yérusalémdiki Xudayinglarning öyidiki qurbangahqa sunghin.

¹⁸ Qalghan altun-kümüshlerni sen we jemetingdikilerge qandaq qilish muwapiq körünse, Xudayinglarning iradisi boyiche shundaq qilinglar. ¹⁹ Séning Xudayingning öyidiki ishlargha ish-litishke sanga bergen qacha-quchilarni Yérusalémdiki Xudaning aldigha qoy. ²⁰ Eger shuning-dek sanga Xudayingning öyidiki qalghan ishlargha chiqim qilidighangha néme xirajet kérek bolsa, sen padishah xezinisidin élip ishletkin.

²¹ Shuning bilen menki padishah Artaxshashtadin deryaning shu gherb teripidiki barliq xezine beglirige shundaq buyruq chüshürimenki, asmandiki Xudaning Tewrat-qanunining alimi bolghan kahin Ezra silerdin némini telep qilsa, siler estayidilliq bilen uning déginidek béjiring-lar. ²² Uning alidighini kümüş yüz talantqiche, bughday yüz korghiche, sharab yüz batqiche, zeytun méyi yüz batqiche bolsun, tuzgha chek qoyulmisun. ²³ Asmanlardiki Xuda némini emr qilsa, shu asmanlardiki Xudaning öyi üçün estayidilliq bilen béjirilsun; némishqa Xudaning ghezipini padishah we oghullirining padishahliqigha chüshürgüdekmiz? ²⁴ Biz shunimu silerge melum qilimizki, omumen kahinlar, Lawiylar, ghezelkeshler, derwaziwenler, ibadetxana xizmetkarliri we Xudaning bu öyide xizmet qilidighanlarning héchqaysisidin baj, olpan we paraq élishqa bolmaydu.

²⁵ Emdi sen ey Ezra, Xudayingning sende bolghan hékmitige asasen, Deryaning shu gherb teripide Xudayingning Tewrat-qanunini bilgen, barliq xelqning dewasini soraydighan, ularni idare qilidighan soraqchi we hakimlarni teyinligin; we Tewrat-qanunini bilmeydighanlarga bolsa, ulargha bularni ögitinglar. ²⁶ Xudayingning qanunigha we padishahliqning qanunigha riaye qilmaydighanlar bolsa, uning üstidin adaletlik bilen höküm chiqirilsun; u ölümge, yaki sürgünge yaki mal-mülkini musadire qilishqa we yaki zindangha tashlashqa höküm qilinsun».

7:12 «Xudaning mukemmel Tewrat-qanuni» — bu ayettiki «mukemmel» dégen sözning bashqa terjimilerdiki orni bizning terjimimizdikige oxshash bolmasliqi mumkin: — Mesilen «Artaxshashtadin... Xudaning qanunigha mukemmel Tewratshunas bolghan kahin ezragha...» yaki «Artaxshashtadin... Ezragha mukemmel salam (xatirjemlik) bolghay»

7:15 Ezra 8:25

7:22 «kümüsh yüz talantqiche, bughday yüz korghiche, sharab yüz batqiche,...» — bir «talant»ning toptoghra qanchilik ikenliki hazir bizge namelum, belkim 45 kilogram bolushi mumkin; shunga 100 talant kümüş belkim 4 tonniche bolatti; bir «kor» 220 litr, 100 kor bughday 30 tonna, bir «bat» 22 litr, 100 bat 2200 litr bolatti.

7:25 «Emdi sen ey Ezra, Xudayingning sende bolghan hékmitige asasen...» — ibraniy tilida «Emdi sen qolungda tutqan Xudayingning hékmitige asasen...».

Ezraning Xudagha Hemdusana oqushliri

²⁷ Ezra mundaq dédi — Ata-bowilirimizning Xudasi bolghan Perwerdigargha Hemdusana bolghay! Chünki U padishahning könglige, Yérusalémdiki Perwerdigarning öyini shundaq körkem bézesh niyitini saldi, ²⁸ yene méni padishah we meslihetchiliri aldida hem padishahning möh-terem emirliri aldida iltipatqa érishtürdi. Perwerdigar Xudayimning qoli mende bolup, U méni gheyretlendürgechke, özüm bilen bille Yérusalémgha chiqishqa Israillar ichidin birnechche mötiwerlerni yigdim.

Ezra bilen bille qaytqanlarning sani

8¹ Padishah Artaxshashta seltenet sürüp turghan waqitta, Babildin méning bilen bille qaytqanlarning ata jemet bashliqliri we ularning nesebnamiliri töwendikiche: —

² Finihasning ewladliridin Gershon, Itamarning ewladliridin Daniyal, Dawutning ewladliridin Hattush, ³ Shékaniyaning ewladliridin, yeni Paroshning ewladliridin Zekeriya we uning bilen nesebnamide tizimlanghan erkeklek jemi bir yüz ellik kishi; ⁴ Pahat-Moabning ewladliridin Zerahiyahning oghli Elyoyinay we uning bilen bille qaytqan erkeklek ikki yüz kishi; ⁵ Shékaniyaning ewladliridin bolghan Yahaziyelning oghli we uning bilen bille qaytqan erkeklek üç yüz kishi; ⁶ Adinning ewladliridin Yonatanning oghli Ebed we uning bilen bille qaytqan erkeklek elik kishi; ⁷ Élamning ewladliridin Ataliyaning oghli Yeshaya we uning bilen bille qaytqan erkeklek yetmiş kishi; ⁸ Shefatiyaning ewladliridin Mikailning oghli Zebadiya we uning bilen bille qaytqan erkeklek seksen kishi; ⁹ Yoabning ewladliridin Yehiyelning oghli Obadiya we uning bilen bille qaytqan erkeklek ikki yüz on sekkiz kishi; ¹⁰ Shéломitning ewladliridin Yosifiyaning oghli we uning bilen bille qaytqan erkeklek bir yüz atmish kishi; ¹¹ Bibayning ewladliridin Bibayning oghli Zekeriya we uning bilen bille qaytqan erkeklek yigirme sekkiz kishi; ¹² Azgadning ewladliridin Hakkatanning oghli Yohanan we uning bilen bille qaytqan erkeklek bir yüz on kishi; ¹³ Adonikamning ewladliridin eng axirida qaytqanlarning isimliri Elifelet, Jeiyel we Shémaya bolup, ular bilen bille qaytqan erkeklek atmish kishi; ¹⁴ Bigwayning ewladliridin Utay bilen Zabbud we ular bilen bille qaytqan erkeklek yetmiş kishi.

Lawiylar bilen ibadetxana xizmetkarliri — yeni «netaniylar» — ularning chaqirtilishi

¹⁵ — Men ularni Axawagha aqidighan Deryaning boyigha yigdim; biz u yerde chédir tikip üç kün turduq. Xelqni we kahinlarni arilap qarislam u yerde Lawiylar yoq iken. ¹⁶ Shunga men bashliqlardin Eliézer, Ariyel, Shémaya, Elnatan, Yarib, Elnatan, Natan, Zekeriya bilen Meshullamlarni we ulargha qoshup oqumushluq alimlardin Yoarib bilen Elnatanni chaqirtip kélip, ¹⁷ ulargha hawale qilip Kasifiya dégen yerge, Iddo dégen Ataman bilen körüshühke ewettim. Men Kasifiya dégen yerde Iddogha we uning ibadetxana xizmetkarliri bolghan qérindashlirigha deydighan geplerni aghzigha sélip, ularning bu yerge Xudayimizning öyi üçün xizmet qilidighan xizmetchilerni bizge ekélishni ötündüm. ¹⁸ Xudayimizning shapaetlik qoli bizde bolghachqa, ular bizge Israilning ewrisi, Lawiyning newrisi Mahlining ewladliri ichidin

8:3 «Shékaniyaning ewladliridin» — bashqa birxil terjimisi (2-ayet bilen birleshtürülüp): «Dawutning ewladliridin, Hattush, yeni Shékaniyaning oghli, Paroshning ewladliridin...».

8:5 «Shékaniyaning ewladliridin bolghan Yahaziyelning oghli» — kona grékche terjimisi (LXX)de «Zattuning ewladliridin Yahaziyelning oghli Shékaniya» déyilgen. Bu kona terjime toghra bolushi mumkin.

8:10 «Shéломitning ewladliridin Yosifiyaning oghli» — kona grékche terjimisi (LXX)de «Banining ewladliridin Yosifiyaning oghli Shéломit» déyilgen. Bu kona terjime toghra bolushi mumkin.

8:13 «Adonikamning ewladliridin eng axirida qaytqanlar...» — yaki «Adonikamning ewladliridin, yeni eng axirida qaytqanlar...».

8:15 «Lawiylar yoq iken» — kahinlar özliri Lawiylar, elwette (peqet Harunning ewladliri kahin bolidu); mushu yerde déyiliwatqini kahinliqtin bashqa rohiy xizmet qilalaydighan Lawiylarni körsitidu.

oqumushluq bir ademni, yeni Sherebiyani we uning oghulliri hem qérindashliri bolup jemiyo on sekkiz kishini boshlap keldi. ¹⁹ Ular yene Hashabiya we uning bilen bille Merarining ewladliridin Yeshaya hem uning qérindashliri hem ularning oghulliri bolup, jemiyo yigirme kishini, ²⁰ Yene ilgiri Dawut we uning emirliri Lawiylarning xizmitide bolushqa teyinligen «Netiniylar»din ikki yuz yigirme kishini boshlap keldi, bularning hemmisi isimliri bilen tizimlandi.

Qaytip kélishe teyyarlinish

²¹ Shu chaghda Axawa deryasi boyida men Xudayimizning aldida özümizni töwen qilib, özimiz we kichik balilirimiz hem barliq mal-mülkimiz üçün Xudayimizdin aq yol tileshe roza tutayli, dep jakarlidim. ²² Chünki biz eslide padishahqa: «Xudayimizning qoli Uni barliq tashli-ganlarning üstige iltipat körsitishke qoyulidu; lékin Uning qudriti bilen ghezipi Özini tashli-ganlarga zerbe bérishke teyyardur» dégenidur, emdi yene uningdin yoldiki dushmanlerge taqabil turushqa piyade we atliq leskerler teyinlep bérishni telep qilghanliqimdin xijil bolup qaldim. ²³ Shuning bilen biz roza tutup Xudayimizdin shu ish toghruluq ötünduq, u duayimizni ijabet qildi.

Muqeddes öy üçün hediye qilinghan sowghatlar

²⁴ Men kahin bashliri ichidin on ikki ademni we Sherebiya, Hashabiya we ular bilen bille bolghan aka-ukiliridin on ademni tallap, ²⁵ ulargha altun, kümüş we qacha-quchilarni, yeni padishah, uning meslihetchiliri, emirliri we shuningdek shu yerde turuwatqan barliq Israillar «köydürme hediye» süpitide Xudayimizning öyige hediye qilghan sowghatlarni tapshurdum..

²⁶ Men kümüshtin alte yuz ellik talant, yuz talant éghirliqtiki kümüş qacha-qucha, yuz talant altunni ularning qoligha ölchep tapshurdum.. ²⁷ Ulargha tapshurghanlirimdin yene altun das yigirme bolup, qimmiti ming darik, süpetlik we walildap parqiraydighan mis chong das ikki bolup, altundek qimmetlik idi. ²⁸ Men ulargha: — Siler Perwerdigargha muqeddestursiler, qacha-quchilarnu muqeddestur, altun-kümüşler ata-bowanglarning Xudasi Perwerdigargha ixtiyariy hediye qilinghan sowghattur. ²⁹ Taki Yérusalémdiki Perwerdigarning öyidiki ambar-xezinilerge yetküzüp, kahinlar we Lawiylarning bashliri we Israillarning qebile-jemet bashliqlirining aldida tarazidin ötküzgüche bularni obdan qarap qoghdanglar, dédim. ³⁰ Shuning bilen kahinlar bilen Lawiylar Yérusalémdiki Xudayimizning öyige apiridighan, tarazidin ötküzilgen shu altun-kümüş we qacha-quchilarni tapshuruwaldi.

Yérusalémgha yétip kélishe

³¹ Shuning bilen birinchi ayingon on ikkinchi küni biz Axawa deryasining boyidin qozghilip Yérusalémgha chiqishqa mangduq. Xudayimizning qoli üstimizde bolghachqa, u bizni dushmanlirimizdin we yolda paylap turghan qaraqchilardinmu qutquzdi. ³² Biz Yérusalémgha kélip u yerde üç kün turduq; ³³ tötinchi küni Xudayimizning öyide altun-kümüş we qacha-quchilar tarazida ölchinip kahin Uriyaning oghli Meremotning qoligha tapshuruldi; uning yénida Finhasning oghli Eliazar, yene Lawiylardin Yeshuaning oghli Yozabad bilen Binnuiyning oghli Noadiyahlar bar idi. ³⁴ Hemme nerse sani boyiche we éghirliqi boyiche ölchendi we shuning bilen bille herbirining éghirliqi pütüp qoyuldi.

8:20 «Netiniylar» — ibadetxana xizmetkarliri.

8:25 Ezra 7:14, 15

8:26 «kümüshtin alte yuz ellik talant... yuz talant altun...» — shu dewrdiki Israillar arisida bir «talant»ning toptoghra qanchilik ikenliki bizge éniq emes; «kümüşning talanti» bolsa belkim 45 kilogram, «altuning talanti» belkim 90 kilogram bolushi mumkin; shunga 650 talant kümüş belkim 29 tonniche bolatti, 100 talant kümüş 6.5 tonniche, 100 talant altun 9 tonniche bolatti.

8:27 «darik» — (yaki «draxma») — Pars impéryesidiki birxil altun tengge; mushu yerde bu daslarning qimmiti 400-500 kilogram altungha barawer idi.

³⁵ Shu chaghdada esli élip kétilgenlarning ewladliri, yeni sürgünlüktin qaytqanlar Israillarning Xudasigha «köydürme qurbanliq» süpitide pütkül Israil üçhün on ikki torpaq, toqsan alte qochqar, yetmiş yette qoza sundi, yene gunah qurbanliqi süpitide on ikki téke sundi; bularning hemmisi Perwerdigargha atalghan köydürme qurbanliq idi. ³⁶ Ular padishahning yarliq xetlirini padishahning waliylirigha we Deryaning bu gherb teripidikini hökümdarlargha tapshuruidi, ular xelqge we Xudaning öyining ishlirigha izchil yardem berdi.

Xelqning yat ellerge egiship sadaqetsizliq qilishi — Ezraning Israilning gunahlarini tonup dua qilishi

9¹ Bu ishlar pütkenidin kéyin emirler méning bilen körüshkili yéningha kélip: — Israillar, kahninlar we Lawiyalar özlirini mushu zéminlardiki taipilerdin, yeni ularning yirginchlik adetleridin ayrip turmidi, — démek, ular Qanaaniylar, Hittiyalar, Perizziylar, Yebusiylar, Ammoniylar, Moabiylar, Misirliqlar we Amoriylargha egiship mangdi. ² Chünki ular bu yat taipilerdin özlirige we oghullirigha xotun élip bérrip, Xudagha xas muqeddes nesilni mushu zéminlardiki taipiler bilen arilashturuwetti; uning üstige, emirler bilen emeldarlar bu sadaqetsizlikning bashlamchilidir, — déyishti.

³ Men bu ishni anglapla könglek bilen tonumni yirtip, chach-saqallirimni yulup ghem-qayghugha chüshüp olturup kettim. ⁴ We Israilning Xudasining sözliridin qorqup titrigenlarning herbiri sürgünlüktin qaytip kelgenlarning sadaqetsizlikni tüpeylidin yéningha keldi. Men taki kechlik qurbanliq sunulghuche ghem-qayghugha chömüp olturdum.

⁵ Kechlik qurbanliq waqtida men özümni töwen qilghan halettin turup, könglek we tonum yirtiq halda Xudayim Perwerdigargha yüzlinip tizlinip olturup, qollirimni yéyip, ⁶ dua qilip: — «Ah Xudayim, shermendilikte yüzümni sangaqaritshtin iza tartmaqtimen, i Xudayim; chünki qebihlikirimiz toliliqidin bashlirimizdin ashti, asiqliq-itaetsizlikimiz asmanlarga taqashti..

⁷ Ata-bowilirimizning künliridin tartip бүгүнге qeder zor itaetsizlikte yürüp kelduq, shunga qebihlikirimiz tüpeylidin biz, bizning padishahlirimiz we kahnilirimiz xuddi бүгүнки күндикdek herqaysi yurtlardiki padishahlarning qoligha chüshüp, qilichqa, sürgünlükke, bulangtalanggha, nomusqa tapshurulduq..

⁸ Emdi hazir azghine waqt Xudayimiz közlimizni nurlandurup, qulluqimizda bizge azghina aram bérilsun dep, qéchip qutulghan bir qaldini saqlap qélip, bizge özining muqeddes jayidin xuddi qaqqan qozuqtek muqim orun bérrip, bizge Xudayimiz Perwerdigardin iltipat körsitildi..

⁹ Chünki biz hazir qullarmiz; halbuki, Xudayimiz mushu qulluqimizda yenila bizni tashliwettey, belki Pars padishahlarining aldida rehimga érishtürüp, Xudayimizning öyini sélip, xarabilesken jaylirini yéngiwashtin onglashqa bizni rohlандurdi, shundaqla bizni Yehudiye we Yérusalémda sépilliq qildi. ¹⁰⁻¹¹ I Xuda, biz bu iltipatlar aldida yene néme déyeyleymiz? Chünki biz yenila Séning mömin bendiliring bolghan peyghemberler arqiliq tapilghan emrliringni tashliwettuq; Sen ular arqiliq: «Siler kirip miras qilip igileydighan zémin bolsa, shu zémindiki taipilarning nijisliqi bilen bulghanghan bir zémin; chünki ular türlük napakliqlarni qilip, yirginchlik adetleri bilen bu zéminni bu chettin u chétighiche tolduruwetti. ¹² Shunga siler qizliringlarni ularning oghullirigha bermenglar, oghulliringlarga ularning qizlirini élip bermenglar; siler küchiyip, zéminning nazu-németliridin yéyishke, zéminni ebedil'ebed ewladliringlarga miras

9:6 Zeb. 38:4

9:7 «nomusqa tapshurulduq» — ibranii tilida «yüzi chüshkenlikige tapshurulduq».

9:8 «bizge özining muqeddes jayidin xuddi qaqqan qozuqtek muqim orun bérrip,...» — «Yesh.» 22:20-24ni köring.

9:9 «...bizni Yehudiye we Yérusalémda sépilliq qildi» — «sépilliq» mushu yerde asasen köchme menide ishlatilgen bolsa kérek. Chünki Yérusalémdiki sépil mushu waqitta téxi qurulmighanidi («Neh.» 1-babni köring).

9:10-11 Law. 18:25, 27; Qan. 7:3

qilip qaldurush üçhün menggü ularning aman-tinchliqi yaki menpeitini hergiz izdimenglar» — dégeniding.¹³ Bizning rezil qilmishlirimiz we nahayiti éghir itaetsizlikimiz tüpeylidin bu hemme bala-qaza béshimizgha kelgenidi we Sen, i Xudayimiz, qebihliklirimizge tégishlik bolghan jazayimizni yéniklitip, bizge bügünkidek nijatliq iltipatni körsetken turuqluq.¹⁴ biz qandaqmu yene emrliringge xilapliq qilip, bundaq yirginchlik qaidilerni tutqan bu taipiler bilen nikahliniwérimiz? Mubada shundaq qilidighan bolsaq, Sen bizge ghezepelinip, bizge bir qaldi yaki qutulghudek birsinimu qaldurmay yoqatmay qalamsen?¹⁵ I Israilning Xudasi bolghan Perwerdigar, Sen heqqaniydursen! Shu sewebtin biz bügünkidek qutulup qalghan bir qaldimiz. Qara, biz Séning aldingda itaetsizliklirimizde turuwatimiz, shunga Séning aldingda héchqaysimiz tik turalmay qalduq» — dédim.

Gunahini tonup, qilghan duaning netijisi

10¹ Ezra dua qilip, gunahini tonup yiglap Xudaning öyi aldida yiqilip düm yatqan chaghda, Israillardin nahayiti chong bir jamaet, er-ayallar we balilar uning yénigha kélip yighildi; köpchilikmu qattiq yiglap kétishti.² Élamning ewladliridin, Yehiyelning oghli Shékaniya ezragha: — Biz Xudayimizgha sadaqetsizlik qilip bu zémindiki yat taipilerdin xotun aptuq. Halbuki, Israil üçhün yenila ümid bar,³ biz emdi Xudayimiz bilen ehdlisheyli, xojamning we Xudayimizning emrliridin qorqup titrigenlerning nesihitige asasen bu xotunlarni we ularin törelgen perzentlerni yolgha sélip qoyayli. Hemme ish Tewrat qanuni boyiche qilinsun.⁴ Tur! Bu ish sanga baghliqtur, biz séni qollaymiz; jür'etlik bolup ishni ada qilghin, — dédi.⁵ Shuning bilen Ezra ornidin qopup, kahinlarning Lawiyarlarning we pütkül Israil jamaitining bashliqlirini shu söz boyiche ish qilimiz, dep qesem ichishke ündidi, ular qesem ichti.⁶ Andin Ezra Xudaning öyi aldidin qopup Eliyashibning oghli Yehohananning öyige kirdi; u u yerge kelgende ghizamu yémidi, sumu ichmidi, chünki u sürgünlüktin qaytip kelgenlerning sadaqetsizliki üçhün échinatti.⁷ Shuning bilen Yehudiye we Yérusalémda sürgünlüktin qaytip kelgenlerning hemmisige jakarlinip, Yérusalémgha yighilinglar,⁸ emirler we aqsaqallarning nesihti boyiche, kimki üç kün ichide yétip kelmise, uning pütün mal-mülki musadire qilinidu, sürgündin qaytip kelgenlerning jamaitidinmu ayrilidu, dep, jakarname chiqirildi.⁹ Shuning bilen Yehuda we Binyamindiki barliq erler üç küngiche Yérusalémgha yighilip boldi. U toqquzinchi aynning yigirminchi küni idi; barliq xelq Xudaning öyining hoylisidiki meydangha kélip olturdi, köpchilik bu ishtin qorqachqa, shuningdek qattiq yaghqan yamghur tüpeylidin, titrep kétishti.¹⁰ Kahin Ezra ornidin qopup ulargha: — Siler Xudagha sadaqetsizlik qilip yat taipilerning qizlirini xotunluqqa élip Israillarning itaetsizlikini ashurdunglar.¹¹ Emdi siler ata-bowanglarning Xudasi bolghan Perwerdigar aldida gunahinglarni tonup, uning neziride durus bolghanni qilip, özünglarni bu zémindiki taipilerdin we bu yat ellik xotunliringlardin arini ochuq qilinglar, dédi.¹² Pütün jamaet yuqiri awazda jawap béríp: — Maqul, biz özlirining shu gepliri boyiche ish körimiz.¹³ Biraq ademler bek köp, yene kélip yamghur pesli bolghachqa talada turalmaymiz; uning üstige bu dégen bir-ikki künde pütidighan ish emes, chünki bizde bu ishta itaetsizlik qilghanlar nahayiti köptur!¹⁴ Xudaning mushu ish tüpeyli kelgen qattiq ghezipping bizdin ketküche, bashliqlirimiz pütkül jamaetke wekil bolup Perwerdigarning aldida tursun; bizning herqaysi sheherlirimizde yat ellerdin xotun alghanlarmu belgilengen waqitta shu sheherning aqsaqal we hakimliri bilen birlikte kélip bu ishni bir terep qilsun, — dédi.

9:13 «bizge bügünkidek nijat iltipatini körsetken» — bu ibarining bashqa birxil terjimisi: «bizge bügünkidek qutuldurulghan qaldi qaldurghan».

10:13 «chünki bizde bu ishta itaetsizlik qilghanlar nahayiti köptur!» — bashqa bir xil terjimisi: «chünki biz bu ishta bek éghir itaetsizlik qilghanmiz».

¹⁵ Bu ishqa peqet Asahelning oghli Yonatan bilan Tiqwahning oghli Yahziya qarshi chiqti, Meshullam bilan Lawiy Shabbitay ularni qoldidi. ¹⁶ Shuning bilan sürgündin qaytip kelgenler ene shundaq qildi. Kahin Ezra we ata jemetlirining bashliqliri bolghanlar jemeti boyiche bu ishqa ayrildi; ularning hemmisi ismiliri boyiche tizimlandi. Ular oninchi ayning birinchi küni bu ishni tekshürüp bir terep qilishqa kirishti. ¹⁷ Ular yat ellik xotunlarni alghan erlerning soriqini birinchi ayning birinchi küni tügetti.

Yat ellerdin xotun alghanlarning tizimligi

¹⁸ Kahinlarning ewladliri ichide yat ellik xotunlarni alghanlardin mushular chiqti: — Yoza-dakning oghli Yeshuaning we uning qérindashlirining ewladliridin: — Maaséyah, Eliézer, Yarib, Gedaliya. ¹⁹ Ular xotunlirimizni yolgha sélip qoyimiz dep qesem qilib qol bérishni we gunahi üçhün itaetsizlik qurbanliqi süpitide qoy padisidin bir qochqarni sundi. ²⁰ Immerning ewladliridin Hanani bilen Zebadiya; ²¹ Harimning ewladliri ichide Maaséyah, Éliyah, Shémaya, Yehiyel we Uzziya; ²² Pashxurning ewladliridin Elyoyinay, Maaséyah, Ismail, Netanel, Yozabad we Elasa.

²³ Lawiylar ichide Yozabad, Shimey, Kélaya (Kélita)mu déyilidu), Pitahiya, Yehuda bilen Elié-zer; ²⁴ ghezlekeshler ichide Eliyashib; derwaziwenler ichide Shallum, Telem, Uri.

²⁵ Israillardin: — Paroshning ewladliridin Ramiya, Yizziya, Malkiya, Miyamin, Eliazar, Malkiya, Binaya; ²⁶ Élamning ewladliridin Mattaniya, Zekeriya, Yehiyel, Abdi, Yerimot bilen Éliyah; ²⁷ Zattuning ewladliridin Elyoyinay, Eliyashib, Mattaniya, Yerimot, Zabad bilen Aziza; ²⁸ Bibayning ewladliridin Yohohanan, Hananiya, Zabbay bilen Atlay; ²⁹ Banining ewladliridin Meshullam, Malluq, Adaya, Yashub, Shéal bilen Ramot; ³⁰ Pahat-Moabning ewladliridin Adna, Jilal, Binaya, Maaséyah, Mattaniya, Bezalel, Binnuiy bilen Manasseh; ³¹ Harimning ewladliridin Eliézer, Yishiya, Malkiya, Shémaya, Shiméon, ³² Binyamin, Malluq we Shemariya; ³³ Xashumning ewladliridin Mattinay, Mattatah, Zabad, Elifelet, Yeremay, Manasseh we Shimey; ³⁴ Banining ewladliridin Maday, Amram, Uel, ³⁵ Binaya, Bediya, Kéluhay, ³⁶ Waniya, Meremot, Eliyashib, ³⁷ Mattaniyah, Mattinay, Yaasu, ³⁸ Bani, Binnuiy, Shimey, ³⁹ Shelemiya, Natan, Adaya, ⁴⁰ Maknadibay, Shashay, Sharay, ⁴¹ Azarel, Shelemiya, Shemariya, ⁴² Shallum, Amariya, Yüsüp; ⁴³ Néboning ewladliridin Jeiyel, Mattitiyah, Zabad, Zébina, Yadday, Yoél we Binaya. ⁴⁴ Bularning hemmisi yat ellik xotunlarni alghanlar idi, we shuningdek ulardin bezilerning xotunliri perzentmu körgenidi.


10:21 «Éliyah» — bu isim ereb tilida, shundaqla uyghur tilida «Iliyas» déyilidu.

10:29 «Ramot» — yaki «Yeremot».

10:44 «we shuningdek ulardin bezilerning xotunliri perzentmu körgenidi» — bashqa bir xil terjimisi: — «... we shuning bilen ular xotunlirini we perzentlirini yolgha séliwetti». Bu ayetning tékistte kemtüklük bolushi mumkin. Shunga menisi éniq emes.

Tewrat dewride yüz bergen muhim weqeler


1. (a) Ibrahim, Sarah we Terah Qanaan zəmirliğinə barmaqchi buldu. Ur shəhərində chiqıdu (b) Ular İraan shəhriədə köxək qadıu.
2. İbrahimniŋ kəci oğlı — Şəraq (Səraim) we İsmail (dədiŋi Heberim) bolıdu. İsmailniŋ taqı we Əşay (Əwəhəim) bolıdu.
3. Yəsu qılıqça səliŋ Misirğa şıp berıldı. Ur Pnevning qd asıda Misirğa wezdı bolıu. Taqı we oğulniŋ deŋelinde özü zəcp Misirğa chıstıdu. (Misir Misir qadıu qılıp cəsan zəmirniŋa olıduqastırtıdu.
4. «Yartılıstı» musıu yəde toxtaydu. İsmail Misirde qılıqça chıstıdu. 400 yıldıŋ kəŋ. Musa peyğəmbər uları Misirniŋ yətkəp chıqıdu («Misirniŋ chıqıstı»), Musa peyğəmbər Şinay təğməna «mudaxələ qanun» wəniŋ qılıdu («Misirniŋ chıqıstı», «Lawıylar») 12 peyğəchi Qanaan zəmirniŋi chıqaydu. Cəmma İsmailniŋ steiməstikini zəğniŋa təğəniŋeydu. chd «dayıwanıda 40 yıl kəzıp yurdu («Chibəywanıniŋ səpər?»).
6. İsmailniŋ tərden dərğastı olıstın əwəmi Musa peyğəmbər əndirli kənciŋi qetm ularğa şirəniŋeydu («Qanun shərh»). Zəmirniŋa kınıdu. un gileŋydu. Yətkiŋe Bərgi zəmirniŋi təstım qılıdu. İğniŋ-qanunıniŋ dərwi «Sul, Dəmil, Sülməni. Pəndəstirli pıdınlıdu. Jəndə «Yəhuda», şinayda «İsrail». İsmailniŋ pıdastıŋıŋ («İsrail») Asurıŋe İmpəriyəs tərəpind şinayniŋ qınıdu. Sürgün bolıŋıŋ İzzıniŋ kəp qınıŋı qayıp («Sürgün bolıŋıŋ») İzzıniŋ İmpəriyəs («Yehuda») Babil İmpəriyəs tərəpind sürgün bolıdu (miladiyeyin «Yeshua peyğəmbər» sürgün bolıdu (miladiyeyin «Batur hakimlar» «Şamul (1) wə (2)» «Padışahlar (1) wə (2)» «Tarix-təzkirə (1) wə (2)»).
8. İsmailniŋ pıdastıŋıŋ («İsrail») Asurıŋe İmpəriyəs tərəpind şinayniŋ qınıdu. Sürgün bolıŋıŋ İzzıniŋ kəp qınıŋı qayıp («Sürgün bolıŋıŋ») İzzıniŋ İmpəriyəs («Yehuda») Babil İmpəriyəs tərəpind sürgün bolıdu (miladiyeyin «Yeshua peyğəmbər» sürgün bolıdu (miladiyeyin «Batur hakimlar» «Şamul (1) wə (2)» «Padışahlar (1) wə (2)» «Tarix-təzkirə (1) wə (2)»).
9. Babil İmpəriyəs tərəpind sürgün bolıdu (miladiyeyin «Yeshua peyğəmbər» sürgün bolıdu (miladiyeyin «Batur hakimlar» «Şamul (1) wə (2)» «Padışahlar (1) wə (2)» «Tarix-təzkirə (1) wə (2)»).



HARAN
(Terah öldi)

Tewratki kitablarınŋ namırlı
1, 2, 3 dəgenler İbrahim dewridin Mesihning dınyarğa kəlişigiche bolğan eng muhim işh-weqelərni kōrsitidu.

NINEVE
(Asuriyē)



Tewratki peyğəmbərler — ularning dewirli
1. Sürgün bolıstın İğirliki peyğəmbərler
2. Sürgün bolıstın meğzilidiki peyğəmbərler
3. Sürgün bolıghandıŋ kəyinki peyğəmbərler

TEWRAT DEWRINING TARIXINI KÖRSITIDIGHAN XERITE

10. 70 yıl sürgün bolıghandıŋ kəyŋ. İsrailning səgdi bir qismi Ezra we Nehemiŋğa oğıdilerchilikde Qanaan zəmirniŋge qayıdu.
11. Xudamniŋ sədi pıdastıstıstıŋda Qanaan zəmirniŋ urdu. Tewratning xatiri qınıŋı («Məbləki deŋğəmbər») İnziləwiniŋ İğirliki 400-yılı sheŋarə yezıldı. İsrailniŋ şinayniŋ Gek, andıŋ. Fim İmpəriyəs tərəpind, tōkumaniŋ qılındı. Ularning ichidə kəp adəmler Xuda əwətidighan Quduzghıniŋ-Mesihniŋ kətıdu.

Qoshumche söz

«Ezra»ning muellipi zadi kim? — Tewrattiki «Ezra» we «Nehemiya» dégen ikki kitabning qurulmisidiki oxshashliq

«Ezra» we «Nehemiya» dégen her ikki kitab töt chong bölektin teshkil qilinghan; her ikkila kitabning birinchi bölikining témisi «qaytish», ikkinchi bölikining témisi «qayta qurulush», üçinchi bölikining témisi yene «qaytish» (jismaniy yaki rohiy qaytish), tötinchi bölikining témisi «islahat». Ikki kitabning qurulmisida, bulardin bashqa yene birnecheche oxshashliq tereplirimu bar (mushu yerde sahipe cheklimi bilen tepsiliy toxtalmiduq).

Omumiy sélishturma: —

Ezra	Nehemiya
1-qaytish (1-2-bab) (jismaniy qaytish)	3-qaytish (1-2-bab) (jismaniy qaytish)
1-qayta qurulush (3-6-bab)	2-qayta qurulush (3-7-bab)
2-qaytish (7-8-bab) (jismaniy qaytish)	Yéngilinish (8-10-bab) (rohiy qaytish, qaytidin ehde tüzülüş)
Islahat (9-10-bab)	Islahat (11-13-bab)

Shu sélishturmidin ikki kitabning yézish uslubidiki oxshashliqni körürwalghili bolidu. Shunga köp alimlar ikki kitabning muellipini bir adem dep qaraydu.

«Ezra» dégen kitabni yazghuchi Ezraning özidur. Buninggha ispat, 6:27-28de we kényinki bablarda Ezra biwasite özini tilgha élip, «Men,... men, ... men...» dep bayan qilidu. Kitabning babliridin yazghuchining inchike hem estayidil alim we tarixshunas ikenliki chiqip turidu. Bu «Nehemiya» we «Tarix-Tezkire»ni yazghuchilarning inchike we tepsiliy uslubigha bek mas kélidu. Shunga bir qisim alimlar «Nehemiya» we «Tarix-Tezkire»ning muellipi yaki muherriri Ezra, dep qaraydu. Biz mushu pikirge bek mayilmiz.

Némishqa Ezraning dewride «musteqilliq herikiti» bolmighan? (Mesihning kélishi üçün teyyarliq qilish)

Yehudiyarning Xudagha sadiq bolghan «qaldisi»i sürgünlüktin qaytqandin kényinki dewrlerde nazil qilinghan kitablarda, yeni «Ester», «Hagay», «Zekeriya», «Ezra», «Nehemiya» we «Malaki» dégen Tewrat qisimlirida ademni qiziqturidighan bir ish shuki, «musteqilliq» dégen mesile bir qétimmu tilgha élinghan emes. Ezra Israil üçün dua qilghanda ularning

béqindi el bolghanliqini éniq körsitidu — U: — «**Biz hazir qullar**» deydu (9:9). Lékin shu chaghda uning Israilning musteqil padishahliqining qayta berpa qilinishi toghruluq héchqandaq telipi bolmighan. Qarighanda, Xuda Israilgha yétekchilik qilishqa teyinligen yobashchilar özlirining béqindi halitini raziliq bilen qobul qilghan oxshaydu. Némishqa shundaq boldi?

Xudaning Musa peyghemberning wasitisi arqiliq Yehudiy xelqi bilen baghlighan ehdisining tolimu roshen bir qismi shuki, Öz xelqi Özige itaetmen bolsa we bir-biri bilen heqqaniylik hem inaqliq ichide yashighan bolsa, undaqta U ulargha bext-beriket ata qilidu. Mushu ajayib, köp tereplimilik bext-beriketler «Law.» 26-babta we «Qanun sherhi» 28-babta tepsiliy bayan qilinidu. Halbuki, ular Xudagha we shuningdek bir-birige sadaqetsiz bolsa, undaqta Uning terbiyilik jazaliri tedrijiy halda béshigha chüshürüldü. Bu ishlar üstide «padishahlar»diki qoshumche söz»imiz we «Injil — kirish söz»imizde toxtalduq. Xuda Israil bilen tüzgen ehdidiki «jaza-terbiyining besh basquchi»ning tepsilatiri Musa peyghember arqiliq bérilgen, «Law.» 26:14-26 we «Qan.» 28-babta tépilidu. Besh basquchni yene töwendikidek yighinchaqlashqa bolidu. Itaetsizlik éghirlashqanséri jaza-terbiyimu éghirliship baridu: —

Xudaning Israil bilen tüzgen ehdisi — «Xudaning jaza-terbiyisining besh basquchi»

- (1) Waba-qizitmining chüshüshi, dühmenlarning «ishik aldida» turushi, dühmenler aldida asanla meghlup bolushi («Law.» 26:14-17).
- (2) Yamghur az, hosulning nachar bolushi («Law.» 26:18-20).
- (3) Yawayi yirtquch haywanlarning köpiyishi, ularning insanlarga we mallargha hujum qilishi (buning köchme menisi belkim dölet ichidiki muqimsizlik, tertipsizlik we qanunsizliqnimu körsitidu) («Law.» 26:21-24).
- (4) Sheherlarning muhasirige élinishi, qehetchilik, ularning dühmenler we yaqa yurtluqlarning aldida boysundurulushi we shularning qattiq bashqurush tüzümi astida yashishi («Law.» 26:25-27).
- (5) Dühmenlarning öch élishi, qaytidin sheherlerni qorshiwélishi, sheherler we yer-zéminning weyran bolushi, sürgün bolushi, sürgün bolghinida wehime astida yashishi («Law.» 26:27-39).

«Batur hakimlar», «Samuil», «Padishahlar» we «Tarix-Tezkire»ni oqughanlarga roshenki, Israil bu besh basquchning hemmisini öz béshidin ötközgen (bezi basquchlarni birnechche qétim béshidin ötközgen). Israilning towa qilishi bilen islahat bolghan waqitlarda Xudaning ularning ehwalini eslidiki bext-beriketlikke keltürginini körgili bolidu; halbuki, omumen ular rohiy we exlaqiy tereplerde barghanséri susliship chüshkünleshkenidi. Rast, Ezraning dewride Xuda ularni eng axirqi terbiyilik jazasidin, yeni sürgünlüktin chiqirghanidi. Lékin Daniyal peyghemberning Israil üçün qilghan dualiridin («Daniyal» 9-bab) we Yeshaya hem Ezakiyal peyghemberlarning bésharetliridin qarighanda «sürgünlüktin qaytish»ning sewebi emeliyette Israil xelqining birlikte towa qilishidin emes, belki Xudaning shapaitidin bolghan, xalas. Emeliyette Israil hetta sürgün bolghandin kéyinmu bir xelq süpitide gunahliridin téxiche towa qilmighanidi. Bu ish hezriti Ezraning («Ezra» 9-babta xatirilingen) Israil üçün qilghan

duasidin éniq körünidu. Biz yene bir qétim uning bu qismini oquyli: —

«Ah Xudayim, shermendilikte yüzümni Sanga qaritishtin iza tartmaqtimen, i Xudayim; chunki qebihlikirimiz toliliqidin bashlirimizdin ashti, asiqliq-itaetsizlikimiz asmanlarga taqashti. Ata-bowilirimizning künliridin tartip bügünge qeder zor itaetsizlikte yürüp kelduq, shunga qebihlikirimiz tüpeylidin biz, bizning padishahlirimiz we kahinlirimiz xuddi bügünki kündikidek herqaysi yurtlardiki padishahlarning qoligha chüshüp, qilichqa, sürgünlükke, bulang-talanggha, nomusqa tapshurulduq.

Emdi hazir azghine waqit Xudayimiz közirimizni nurlandurup, qulluqimizda bizge azghina aram béirilsun dep, qéchip qutulghan bir qaldini saqlap qélip, bizge özining muqeddes jayidin xuddi qaqqan qozuqték muqim orun bérip, bizge Xudayimiz Perwerdigardin iltipat körsitildi. Chunki biz hazir qullarmiz; halbuki, Xudayimiz mushu qulluqimizda yenila bizni tashliwetmey, belki Pars padishahlarning aldida rehimge érishtürüp, Xudayimizning öyini sélip, xarabileshken jaylirini yéngiwashtin onglashqa bizni rohlandurdi, shundaqla bizni Yehudiye we Yérusalémde sépilliq qildi» (9:6-9).

Bu sözlerdin Israilning rohiy haliti herqandaq ishtin éniq turmamdu? Ezra, shundaqla Xudaning shu dewrdiki ademleri we peyghemberlirining hemmisi: Israil ichide, hetta sürgünlükten qaytip, Pelestindiki japa-musheqqetlerge chidaydighan xelqler ichide tüptin towa qilish téxi bolmighanidi, démekte. Shunga ularda Xuda bizni musteqil bir padishahlıqqa aylanduridu, deydighan oy bolsa, bu bir xam xiyal bolatti. Perwerdigarning Öz ehdisige boysunghanlarga wede qilghan «bashqa ellerdin üstün turidighan», tolimu güllengen, «**quyruq emes, bash bolghan**» bir padishahlıq («Qan.» 28:6-13) téximu yiraqta idi. Shu ehwal astida bundaq musteqil döletni qaytidin berpa qilishqa intilish nadanlıq bolatti. Buning ornigha, Xudaning shapaiti bilen azraq bir «qaldi»ning Xuda wede qilghan zémini üstide yashashqa qaytip kelgenliki, shundaqla shu «qaldi»ning Hemmige Qadir Xudaning özlirini idare qilishqa qoyghan padishahlarning iltipatidin muyesser qilghanlıqı tüpeylidin teshekkür éytishigha toghra kéletti. «**Heqqaniyet herqaysi elni yuqiri kötürer**» deydu Sulayman («Pend.» 14:34), lékin héchqandaq tüp heqqaniylik bolmisa «kötürülüş» dégenning ümidimu yoq bolidu (Ezraning shu duasi we «Neh.» 9:33-36de xatirilengen, hezriti Nehemiyaning duasi oxshash ehwal astida qilinghan, shu duanimu körüng).

Shübbisizki, shu dewrlerde Xudadin qorqqan Israillarda bashqiche bir ümid peyda bolushqa bashlidi. Ular Xuda ulargha peyghemberliri arqiliq bergen bésharetlik wediliridin, peqet Qutquzghuchi-Mesih dunyagha kelgendila andin Uning küchlük xizmetliri bilen Israilni öz gunahliridin paklishi mumkin bolatti, dégen xulasige kelgen («Luqa» 24:21). Eger ularda shundaq paklıq bolsa, démek Israil qet'iylik bilen towa qilghan bolsa, Xudaning Israilning ehwalini eslige keltürüşige kérek bolghan sharaitlar mumkin bolatti. Mesih Özi ishlimise Israil öz gunahining asaretliri ichide qalatti. Shu yol bilen «qaldi»dikiler gunahning qanchilik yirginchilik ikenlikini, uning asaritining qanchilik küchlük ikenlikini tonup yétishke bashlidi. Ularning rohiy azadlıqqa bolghan teshna we telmürüp kütken ümidlirining köngülliride hasil bolushi bilen, Mesihning kélish yoli ularning qelbide hazir bolmaqta idi. Xuda shu kishilerni «**Méning Özümge qaldurghan qaldim**» («Yesh.» 10:21, 22) dep atashqa layiq körgen we ulardin söyüngenidi; mana, shu dewrlerde Uning alahide tilsimat qilishi ularning köngülliride del mushundaq ümid-teshnalarni hasil qilishtin ibarettur. Biz bashqa yerlerde éytqinimizdek, Eysa Mesih dunyagha kelgüche bolghan barlıq tarix, meyli Israilning yaki bashqa ellerning tarixi bolsun, bu peqet Xudaning Uning kélishi üçün bolghan teyyarlıqı, xalas, dégili bolidu.

«Ezra»

Xudaning «**Waqit-saiti toluq toshqanda, Xuda Öz oghlini bu dunyaga ewetti. U bir ayal kishidin tughulgan, shuningdek Tewrat qanuni astida tughulganidi**» («Gal.» 4:4).

«**Waqit-saiti toluq toshush**» jeryanida, yeni bu dunyadiki barliq ishlar Mesihning kélishi üçhün teyyarlinishta mushu «qaldi» intayin muhim bir amil idi. Ular birinchi bolup Mesihni tonudi, Uning kélishini qarshi aldi, shuningdek uninggha birinchi egeshken muxlislardin boldi. «Luqa» 1:16-17de bérilgen bésharet boyiche Yehya peyghemberning del mushundaq «Mesihning kélishi üçhün xelqlarning köngüllirini teyyarlash» xizmiti bolatti.

Egerde «qaldi»dikiler köp butperes eller bilen ariliship yaki assimilyatsiye qilinip, rohiy körüş sézimi torlishop, heqqaniylıqqa we diyanetlikke bolghan wijdani suslinip, könglidiki ümid yoqay dégen bolsa, undaқта Mesih awwal kimlerge kéletti?

Shunga hezriti Ezra «xelqning qaldisi»ni bulghighuchi tesirlerdin ayrishqa, köngüllirini oyghitishqa Xudaning qorali bolghan. U heqiqeten Xudaning adimi idi, peqet öz gunahliri üçhünla emes, bashqilarning gunahi üçhünmu yighlighanidi (10:1). Tewrat («kona ehde») dewri toghruluq daim körsetkinimizdek, Xudaning shu waqitlarda Öz xelqidin telep qilghan pak-muqeddeslik bolsa sirtqi bir xil pak-muqeddeslik idi. Ichki pak-muqeddeslik bolsa peqet Mesihning ölümi, shundaqla Muqeddes Rohning kélishi bilen andin mewjut bolatti. «Yéngi ehde» astida bolghan bolsa, Ezraning Israillarning köngüllirini paskinichiliktin ayrish üçhün ulardin «özlirining yat ellik ayallarini qoyuwétinglar» dégen telipi (10-bab)ning hajiti bolmaytti («Mat.» 5:31, 32). Halbuki: (1) Injilning nikah toghruluq birinchi telipi bolghan étiqadsizlar bilen birlashmeslikimiz yaki nikahlanmasliqimiz kérek, dégen telim éniq bérilgen («2Kor.» 6:14). Biraq: (2) Eger shundaq gunah ötküzgen bolsingiz, meyli qanchilik qiyinchilik bolushidin qet'iynezer, Xudaning sizge qoyghan burchi shuki, shu étiqadsiz jöreng bilen turup ömürwayet uningdin ayrimasliqingizdin ibarettur. Peqet étiqadsiz jöreng özlükidin sizdin ketküsi bar bolsa, uni qoyup bérishingiz kérek («1Kor.» 7:13-20).

Tewrat 16-qisim

«Nehemiya»

Kirish söz

Arqa körünüshi

Mezkur kitab «Ezra» dégen kitab bilen oxshash dewrge baghlanghan bolup, «Ezra»diki «kirish söz» mushu kitabqa kirish söz bolalaydu. «Ezra»ning kirish sözide déyilginige oxshash, Tewratning «Nehemiya» dégen qismimu qisqa bir mezgillik tarix toghruluq yézilghan. Bu waqit texminen miladiyedin ilgiriki 445-430 yillar idi; sürgünlükke élip kételgen Israillarning ewladliridin birnechche mingi Babildiki birqeder rahatlik turmushni tashlap, Pelestinde japamusheqqetlik yéngi turmushni bashlashqa Yérusalémgha qaytip kelgenidi. Az dégendimu ikki milyon Yehudiy xelqi Babil we Parsta qalghini bilen, qaytqanlarning sani az idi. «Qaytish»lar üch qétim bolghan bolup, ular töwendikidek; —

1-qaytish: miladiyedin ilgiri 537-yili, Zerubbabel yétekligen, texminen 50000 adem

2-qaytish: miladiyedin ilgiri 458-yili, Ezra yétekligen, texminen 1800 adem

3-qaytish: miladiyedin ilgiri 445-444-yili, Nehemiya yétekligen; peqet birnechche hünerwenlerla idi.

«Nehemiya» dégen kitab üçinchi «qaytish» jeryani we uning yétekchisi bolghan Nehemiya toghruluq xatiridur. Kitapta yene ilgiriki «qaytish»lar toghruluq birnechche tepsilatlar tilgha élinidu.

Nehemiya öz kitabining béshida (1:11) bizge «**Men padishahning saqiysi idim**» deydu. Impérotor (padishah) Artaxshashta (yaki «Artakserksis») bolsa, Ester xanishning ögey oghli idi we shübhisizki, u shu ixlasmen we ulugh ögey anisidin tesirlengenidi (Ester Artaxshashtaning atisi Kserksisning kéyinki xanishi idi). Nehemiya Esterning tesiri bilen shu yaxshi xizmetni tapqan bolushi mumkin. Oqurmenlerge melumki, «saqi»ning xizmiti peqet padishahqa sharab tutup béripla qalmay, belki shu sharab zeherlenmigenlikini testiqlash üchün awwal uni tétip béqishtin ibaret idi. Bundaq mes'uliyet bilen herkünning köp waqitlirida padishahning yénida turushi kérek idi; shunga saqiylar qabiliyetlik adem bolsa, daim padishahlarning muhim meslihetchilirining biri bolup qalatti. Artaxshashta intayin bay padishah bolup, Nehemiyamu padishahning yénida xizmette bolghachqa, shübhisizki umu bay bolup ketken bolushi mumkin.

Mezkur kitabtin biz Nehemiyaning hem xushxuy hem duagha bérilgen adem ikenlikini tézla bayqaymiz. Nehemiyaning köngli éghirlashqanda padishah bu halitini derhal bayqidi (2:1). U shad-xuramliqning menbesi we sirini u bizge kéyin ayan qilidu: «**Perwerdigarning shad-xuramliqi silerning küchünglardur**» (8:10).

«Nehemiya»

Mushu qétimqi qayghusining sewebi özige: «**Sürgünlükting qutulghan xelqning qaldisi Yehudiye ölkiside qattiq japa-musheqqet tartti, ahanet ichide qaldi. Yérusalémning sépili bolsa örüwétildi, qowuqlirimu köydürüwétildi**» dep yetküzilgen xewer idi. Shuni anglap u öz xelqi üçhün roza tutup dua-tilewetlerge bérildi.

Bu dewrdiki tarixlarda (mesilen, «Ester», «Ezra» we «Nehemiya»da) bir alahidilik shuki, körünerlik möjiziler (mesilen, Israil Misirdin chiqqanda déngiz ularning aldida bölüngendek) yoq déyerlik idi. Halbuki, shuning bilen teng biz roshenki, Xudaning dawrangsiz ish körgenlikini, bolupmu Öz xelqining qelbliride hem hetta Özini tonumaydighanlarning qelbliridimu ünsiz hem ajayib halda ishleydighanliqini bayqaymiz. Artaxshashta padishah (butpereslikke egeshken padishah bolushi mumkin idi) Nehemiyaning qayghusini körüp sewebini uqqandin kéyin Nehemiyadin: «**Néme teliping bar?**» dep sorighanliqigha intayin heyran qalimiz. Téximu heyran qalarliqi shuki, u Nehemiyaning telipini toluq ijabet qilip, uninggha ana yurtigha qaytip, anglighan shu külpetni tügitishke kérek bolghan meblegh we hoquqni berdi. Nehemiya kéyin özini «waliy» dep körsitidu; (7:65) shunga roshenki, padishah eslide uni shu mensepke békitip qayturghanidi. Nehemiyaning bizge shu xewerni biwasite éytmighanliqining özi uning kemterlikining éniq bir ipadisidur.

Shuning bilen shu ixlasmen we munewwer kishining yétekchilikide Yérusalémning sépiling qaytidin qurulush ishi bashlandi we dühmenlarning küchlük qarshiliqi we etrapidiki butperes ellerning qestlishige qarimay peqet 52 kün ichide tügitildi. «Sépillarning yéngiwashтин qurulushi»ning muhimliqi toghruluq biz yene «qoshumche söz»imizde azraq toxtilimiz.

«Nehemiya» dégen isimning menisi «Perwerdigarning tesellisi»dur. Nehemiyaning öz xelqige bergen tesellisi sépil qurulushi bilen toxtighan emes. Xuddi uningdin ilgiri waliy bolghan Ezra dek, uning chongqur arzusi shu idiki, xelqning Xuda bilen yéqin, durus alaquide yashishi, mushu arqiliq xelqning bext-berikettin muyesser bolushi hem Xudaning shan-sheripi bu ishlarda ayan bolushidin ibaret idi. Ezraning yardimi bilen u xelqni bir ibadet sorunigha yighduridu we Tewrat muqeddes qanunini ularning aldida oqutidu. Shuning bilen pütkül jamaet heqiqiy we chongqur towagha kirishidu (8-10-bab).

Shuning bilen Nehemiya Xudaning qorali bolup, Yehudiy xelqini, shundaqla pütkül dunyani pütkül tarixning merkizi bolghan Mesihning dunyagha kélishige teyyar bolushqa bir qedem yéqinlashturdi. Shu ishta u Ezra dek idi (bu jeryan toghruluq biz «Ezra»diki «kirish söz» we «qoshumche söz»imizde toxtilimiz).

«Nehemiya» dégen qisimni kim yazghan?

«Ezra»diki «kirish söz» we «qoshumche söz»imizde toxtalghinimizdek, «Ezra» we «Nehemiya»ning muellipi Ezraning özi idi. Halbuki, «Nehemiya»ning nurghun yerliride Nehemiyaning dualiri yaki özining héssiyatliri stixiyilik halda urghup chiqqan bolghachqa, Nehemiya özi mezkur kitabning köp qisimlirini yazghan, andin Ezra originalni körüp, tehrirlep muherrir rolida tüzetken, dep qaraymiz.

Mezmun: —

- 1-2-bab: Sürgünlüktin üçinchi «qaytish»
Qayghuluq xewer (1-bab)
Mexpiy charlap tekshürüş (2-bab)
- 3-7-bab: Yéngiwashtin quruluş
Mudapie qurush (3-bab)
Japa-musheqetke duch kélish (4-6-bab)
Sirtqi qarshiliq
Ichki zulum
«Qaytqan» baturlarning tizimlik (7-bab)
- 8-10-bab: Yéngilinish, towa qilish
Tewratning échilishi (8-bab)
Gunahlarni tonup yétish (9-bab)
Qesem éytish, qaytidin ehdige baghlinish (10-bab)
- 11-13-bab: Islahat
Yérusalémnda turushqa özlirini pida qilghanlar (11-bab)
Xelq özlirini, sépilni Xudagha atap béghishlash (12-bab)
Rohiy tüzitishler (13-bab)
(a) natoghra nikahlar bilen bulghinish — islahat
(e) iane-öshre qilmasliq — islahat
(p) shabat künini bulghash — islahat
(b) wezipilerdin waz kéchish — islahat



Nehemiya

Yérusalémning échinisliq, xarabliq haliti

1 Haqaliyaning oghli Nehemiya shundaq bayan qildiki: — Yigirmnchi yili Kislew éyida, men Shushan qel'eside turattim,² Öz qérindashlirimdin biri bolghan Hanani bilen birnechche kishi Yehudiyedin chiqip keldi; men ulardin sürgünlüktn qutulup qalghan Yehudalar we Yérusalém toghrisida soridim.³ Ular manga: — Sürgünlüktn qutulghan xelqning qaldisi Yehudiye ölkiside qattiq japa-musheqqet astida we ahanet ichide qaldi. Yérusalémning sépili bolsa örüwétildi, qowuqlirimu köydürüwétildi, dep éytip berdi.

Nehemiyaning Yérusalém üçün roza tutup dua qilishi

⁴ Men bu geplerni anglap olturup yiglap kettim, birnechche küngiche nale-peryad kötürüp, asmanlardiki Xuda aldida roza tutup, dua qilip⁵ mundaq dédim: — «I asmandiki Xuda Perwerdigar, Özini söyüp, emrlirini tutqanlarga özgermes méhir körsitip ehdiside turghuchi ulugh we dehshetlik Tengri,⁶ emdi Séning aldingda mushu peyette qulliring Israillar üçün péqir qulungning kéche-kündüz qiliwatqan bu duasigha quliqing sélinghay, közüng ochuq bolghay! Men biz Israillarning Séning aldingda sadir qilghan gunahlirimizni étirap qilimen; menmu, atamning jemetimu gunah qilduq!⁷ Biz Séning yolunggha tetür ish qilip, Sen qulung Musagha tapilighan emrliring, belgilimiliring we hökümliringni héch tutmiduq.⁸⁻⁹ Séning Öz qulung Musagha tapilap: «Eger siler wapasizliq qilsanglar, silerni pütün taipilerning arisigha tarqitiwétimen; lékin Manga yénip kélip, Méning emrlirimni tutup emel qilsanglar, gerche aranglardin hetta asmanlarning eng chétige qoghliwétilgenler bolsimu, Men ularni shu yerdin yighip, Méning namimni tikleshke tallighan jaygha élip kélimen» dégen sözüngni yad qilghaysen, dep ötünimen.¹⁰ Bularning hemmisi Séning qulliring we Séning xelqing, Özüngning zor qudriting we küchlük qolung bilen hörlükke qutquzdung.¹¹ I Rebbim, qulungning duasigha hem Séning namingdin eyminishtin söyüngen qulliringningmu duasini quliqing tingshighay; bügün qulungning ishlerini ongushluq qilghaysen, uni shu kishining aldida iltipatqa érishtürgeysen». Shu waqitta men padishahning saqiysi idim.

Padishahning Nehemiyaning Yérusalémni, jümlidin sépilini qayta ongshap chiqishigha ruxset qilishi

2¹ We shundaq boldiki, padishah Artaxshashtaning yigirmnchi yili Nisan éyi, padishahning aldigha sharab keltürülgenidi; men sharabni élip padishahqa sundum. Buningdin ilgiri men padishahning aldida héchqachan ghemkin körüngen emes idim.

² Shuning bilen padishah méningdin: — Birer késiling bolmisa, chiraying némişqa shunche ghemkin körünüdu? Könglüngde choqum bir derd bar, déwidi, men intayin qorqup kettim.

³ Men padishahqa: — Padishahim menggü yashighayla! Ata-bowilirimning qebriliri jaylashqan sheher xarabilikke aylanghan, derwaza-qowuqliri köydürüwétilgen tursa, men qandaqmu ghemkin körünmey? — dédim.

⁴ Padishah méningdin: — Séning néme teliping bar? — dep soriwidi, men asmandiki Xudagha dua qilip,⁵ andin padishahqa: — Eger padishahimning könglige muwapiq körünse, qulliri özli-

1:1 «yigirmnchi yili» — Pars padishahi Artaxshashtaning yigirmnchi yilini körsitidu (2:1ni körüng).

1:5 Mis. 20:6; 34:7; Chöl. 14:18; Qan. 5:10; Zeb. 86:15; 103:8; 145:8-9; Dan. 9:4

1:8-9 Qan. 4:25, 26, 27; 30:2, 3, 4

«Nehemiya»

rining aldidagi iltipatqa érishken bolsa, méni Yehudiyege ewetken bolsila, ata-bowilirimning qebriliri jaylashqan sheherge béríp, uni yéngiwashtin qurup chiqsam, dédim.

⁶ Padishah (shu chaghda xanish padishahning yénida olturatti) mendin: — Sepiringge qanchilik waqit kétidu? Qachan qaytip kélisten? — dep soridi. Shuning bilen padishah méni ewetishni muwapiq kórdi; menmu uninggha qaytip kélidighan bir waqitni békittim. ⁷ Men yene padishah-tin: — Aliylirigha muwapiq kórinse, manga Efrat deryasining u qétidiki waliylargha méni taki Yehudiyege barghuche ötkili qoyush toghruluq yarliq xetlirini pütüp bergen bolsila; ⁸ We yene padishahliq ormanliqigha qaraydighan Asafqa muqeddes öyge tewe bolghan qel'ening derwaziliri, shuningdek sheherning sépili we özüm turidighan öyge kétédighan limlarni yasashqa kéreklik yaghchlarni manga bérish toghruluqmu bir yarliqni pütüp bergen bolsila, dédim. Xudayimning shepquletlik qoli üstümde bolghachqa, padishah iltipat qilib bularning hemmisini manga berdi. ⁹ Shuning bilen men deryaning u qétidiki waliylarning yénigha béríp padishahning yarliqlirini tapshurdum. Padishah yene birnechche qoshun serdarliri bilen atliq leshkerlernimu manga hemrah bolushqa orunlashturghanidi. ¹⁰ Horonluq Sanballat bilen Ammoniy Tobiya dégen emeldar Israillarning menpeetini izdep adem keptu, dégen xewerni anglap intayin narazi boldi.

Nehemiyaning kéchisi sépilni charlashqa chiqishi

¹¹ Men Yérusalémgha kélip üç kün turdum. ¹² Andin kéchisi men we manga hemrah bolghan birnechche adem ornimizdin turduq (men Xudayimning könglümge Yérusalém üçün néme ishlarni qilishni salghanliq toghrisida héchkimge birer néme démigenidim). Özüm mingen ulaghdin bashqa héchqandaq ulaghu almay, ¹³ kéchisi «Jilgha qowuqi»din chiqip «Ejdiha buliqi»gha qarap méngip, «Tézek qowuqi»gha kélip, Yérusalémning buzuwétilgen sépillirini we köydürüwétilgen qowuq-derwazilirini közdin kechürdum. ¹⁴ Yene aldigha méngip «Bulaq qowuqi» bilen «Shahane köl»ge keldim; lékin shu yerde men mingen ulaghdin ötüshike yol bek tar kelgechke, ¹⁵ kéchide men jilgha bilen chiqip sépilni közdin kechürüp chiqtim. Andin yénip «Jilgha qowuqi»din sheherge kirip, öyge qayttim.

¹⁶ Emeldarlarning héchqaysisi méning nege barghanliqimni we néme qilghanliqimni bilmey qélishiti, chünki men ya Yehudiylargha, kahinlarga, ya emir-hakimlarga we yaki bashqa xizmet qilidighanlarga héchnéme éytmighanidim.

Nehemiyaning xelqni sépilni qayta sélishe ilhamlandurushi

¹⁷ Kéyin men ulargha: — Siler béshimizgha kelgen balayi'apetni, Yérusalémning xarabige aylanganliqini, sépil qowuqlirining köydürüwétilgenlikini kördünglar; kélinglar, hemmimiz haqaretke qéliwermeslikimiz üçün Yérusalémning sépilini qaytidin yasap chiqayli, — dédim.

¹⁸ Men yene ulargha Xudayimning shepquletlik qolining méning üstümde bolghanliqini we padishahning manga qilghan geplirini éytiwidim, ular: — Ornumizdin turup uni yasayli! — déyiship, bu yaxshi ishni qilishqa öz qollirini quwwetlendürdi.

¹⁹ Lékin Horonluq Sanballat, xizmetkar Ammoniy Tobiya hem ereb bolghan Geshem bu ishni anglap bizni zangliq qilib mensitmey: — Silerning bu qilghininglar néme ish? Siler padishahqa asiyliq qilmaqchimusiler? — déyishti.

²⁰ Men ulargha jawab béríp: — Asmanlardiki Xuda bolsa bizni ghelibige érishtüridu we Uning qulliri bolghan bizler qopup qurimiz. Lékin silerning Yérusalémda héchqandaq nésiwenglar, hoququnglar yaki yadnamenglar yoq, — dédim.

2:7 «Efrat deryasining u qéti...» — mezkur kitabta mushu yedin bashlap «derya» «Efrat deryasi»ni körsitidu. «U qéti...» — deryaning herbiy teripi. «...méni taki Yehudiyege barghuche ötkili qoyush» — yaki «...sepirimde méni algha sürüsh».

2:8 Dan. 9:25

2:10 «Tobiya dégen emeldar» — ibraniy tilida «Tobiya dégen qul».

«Nehemiya»

Sépilni böleklerge bölüp ongshashqa buyrulushi

Kona sheherning xeritisini körüng

3¹ Shu chaghdada bash kahin Eliyashib we uning kahin qérindashliri qopup «Qoy qowuqi»ni yéngiwashtin yasap chiqti; ular qowuqning qanatlarini ornitip, uni Xudagha atap muqeddes dep békitti; ular «Yüzning munari» bilen «Hananiyelning munari»ghiche bolghan ariliqtiki sépilni ongshap, uni muqeddes dep békitti;² Uninggha tutash qismini Yérixolular yasidi; yene uninggha tutash qismini Imrining oghli Zakkur yasidi.³ «Béliq qowuqi»ni Senaahning oghulliri yasidi; ular uning lim-késheklirini sélip, qanatliri, taqaqliri we baldaqirini ornatti.⁴ Uninggha tutash qismini Hakozning newrisi, Uriyaning oghli Meremot yasidi; uninggha tutash qismini Meshezabelning newrisi, Berekiyaning oghli Meshullam yasidi. Uninggha tutash qismini Baanahning oghli Zadok yasidi.⁵ Uninggha tutash qismini Tekoaliqlar yasidi; lékin ularning chongliri öz xojisining ishini zimmesige ilishqa unimidi.

⁶ «Kona qowuq»ni Pasiyaning oghli Yehoda bilen Bésodiyanning oghli Meshullam yasidi; ular uning lim-késheklirini sélip, qanatliri, taqaqliri we baldaqirini ornatti.⁷ Ular yénidiki tutash qismini Gibéonluq Melatiya, Méronotluq Yadon hemde Deryaning bu gherbiy teripidiki waliylarning bashqurushi astidiki Gibéonluqlar bilen Mizpahliqlar yasidi.⁸ Ular yénidiki tutash qismini zergerlerdin bolghan Xarhayaning oghli Uzziyel yasidi. Uninggha tutash qismini xushbuy buyum yasaydighan etirchilerdin Hananiya yasidi. Ular Yérusalém sépilini taki «Qélin tam»ghiche ongshap yasidi.⁹ Ular yénidiki tutash qismini Yérusalémning yérimini hakimi bolghan Xurning oghli Réfaya yasidi.¹⁰ Ular yénidiki tutash qismini Xashabniyaning oghli Hattush yasidi.¹¹ Harimning oghli Malkiya bilen Pahat-Moabning oghli Hashshub sépilning bashqa bir bölüki bilen «Xumdanlar munari»ni yasidi.¹² Ular yénidiki tutash qismini Yérusalémning yérimini hakimi Xaloheshning oghli Shallom özi we uning qizliri yasidi.

¹³ «Jilgha qowuqi»ni Hanun bilen Zanoah shehirining ahali yasidi. Ular uni yasap, uning qanatliri, taqaqliri we baldaqirini ornatti we yene «Tézek qowuqi»ghiche ming gez sépilnimu yasidi.¹⁴ «Tézek qowuqi»ni Beyt-Hakkerem yurtining bashliqi Rekabning oghli Malkiya yasidi; ular uni yasap, uning qanatliri, taqaqliri we baldaqirini ornatti.

¹⁵ «Bulaq qowuqi»ni Mizpah yurtining bashliqi Kol-Hozehning oghli Shallum yasidi. U uni yasap, ögzisini yépip, uning qanatliri, taqaqliri we baldaqirini ornatti we yene shahane baghning yénidiki Siloam kölining sépilini «Dawutning shehiri»din chüshidighan pelempeygiche yéngiwashtin yasidi.

¹⁶ Uningdin keyinki tutash qismini Dawutning qebrilirining udulidiki we uningdin keyinki sün'iy kölge hem uning keynidiki «Palwanlarning öyi»ge qeder Beyt-Zur yurtining yérimini hakimi, Azbukning oghli Nehemiya yasidi.¹⁷ Uningdin keyinki tutash qismini Lawiylar — Yeni Banining oghli Rehum yasidi, uning yénidiki tutash qismini Kéilahnning yérim yurtining hakimi Hashabiya öz yurtigha wakaliten yasap chiqti.¹⁸ Uning yénidiki tutash qismini ularning

3:1 «Yüzning munari» — bashqa xil terjimiler: — «Hamméahning munari» yaki «Méahning munari». «muqeddes dep békitti» — némishqa shundaq békitidu? Uning «Qoy qowuqi» dep atilishning sewebi belkim ibadetxanida sunulidighan qurbanliqlar (köpinchisi qoylar, elwette) shu derwazidin sheherge élip kiriletti. Shunga qurbanliqlarning kirish yolini «muqeddes» dep békitish tolimu muwapiq idi — démek, shu derwazidin qurbanliqlardin bashqa héchqandaq nersilerni élip kirishke bolmaytti.

3:4 «Hakozning...» — yaki «Kozning...».


3:6 «Pasiyaning oghli Yehoda» — yaki «Pasiyaning oghli Yoyada».

3:7 «Derya» — Efrat deryasi. «Melatiya, Méronotluq Yadon hemde Deryaning bu gherbiy teripidiki waliylarning bashqurushi astidiki Gibéonluqlar bilen Mizpahliqlar yasidi» — bashqa birxil terjimisi: «Melatiya... we Yadon yasidi; bular Deryaning gherbiy teripidiki waliylar idare qilidighan Gibéonluqlar we Mizpahliqlar idi».

3:8 «... ongshap yasidi» — yaki «...suwap chiqti».

3:15 «shahane baghning yénidiki Siloam köli» — mushu yerde ibraniy tilida «shahane baghning yénidiki Shélah köli» déyilidu.

Yérusalémning qowuq-derwaziliri (Nehemiya dewri - «Nehemiya» 3-babni körüng)



Yérusalémning qowuqliri (Nehemiya qayta qurghan) «Neh.» 3

qérindashliri — Kéilahning ikkinchi yérimining hakimi, Hénadadning oghli Baway yasidi.¹⁹ Uning yénida, Mizpahning hakimi Yeshuaniyning oghli Ézer qoral-yaragh ambirigha chiqish yolining udulida, sépilning doqmushidiki yene bir bölükini yasidi.²⁰ Zabbayning oghli Baruq uningdin keyinki yene bir bölükini, yene sépilning doqmushidin taki bash kahin Eliyashibning öyining derwazisighiche bolghan bölükini köngül qoyup yasidi.²¹ Uning yénida Hako- zning newrisi, Uriyaning oghli Meremot sépilning Eliyashibning öyining derwazisidin taki Eliyashibning hoylisining axirighiche bolghan yene bir bölükini yasidi.²² Bulardin keyinki bir qismini Iordan tüzlenglikidikiler, kahinlar yasidi.²³ Bularning yénida, Binyamin bilen Hashshub öz öyining udulidiki bölükini yasidi. Ulardin keyin Ananiyaning newrisi, Maaséyahning oghli Azariya öz öyining yénidiki qismini yasidi.²⁴ Uning yénida, Azariyaning öyidin taki sépilning doqmushighiche bolghan yene bir bölükini Hénadadning oghli Binnui yasidi.²⁵ Uning yénida, Uzayning oghli Palal padishah ordisining doqmushi, shuningdek ordidiki choqchiyip turghan, zindan hoylisining yénidiki égiz munarning udulidiki bölükini yasidi. Uningdin keyinki bir bölükini Paroshning oghli Pidaya yasidi.²⁶ Emdi Ofelde turidighan ibadetxana xizmetkarliri künchiqish tereptiki «Su qowuqi»ning udulidiki we choqchiyip turghan munarning udulidiki sépilni yasidi.²⁷ Choqchiyip turghan chong munarning udulida Tekoaliqlar taki Ofel sépilighiche bolghan ikkinchi bir bölükini yasidi.²⁸ «At qowuqi»ning yuqiri bir bölükini kahinlar herbiri öz öyining udulidiki qismini yasidi.²⁹ Immerning oghli Zadok ularning yénida, keyinki qismini, öz öyining udulidiki bir bölükini yasidi. Uning yénidiki tutash qismini «sherqiy derwaza»ning derwaziweni Shékaniyaning oghli Shémaya yasidi.³⁰ Uning yénida, Shelemiyaning oghli Hananiya bilen Zalfning altinchi oghli Hanun ikkinchi bir bölükini yasidi; ularning yénida, Berekiyaning oghli Meshullam öz qorusining udulidiki bir bölekni yasidi.³¹ Uning yénida, shu yerdin tartip ibadetxana xizmetkarliri bilen sodigerlerning qoruliridin ötüp, «Tekshürüş qowuqi»ning udulidiki sépil doqmushining balixanisighiche bolghan bölükini zergerlerdin bolghan Malkiya yasidi.³² Doq-mushning balixanisi bilen «Qoy qowuqi»ning ariliqidiki bölekni zergerler bilen sodigerler yasidi.

Sanballatning xapa bolushi we mesxire qilishi

4¹ Shundaq boldiki, Sanballat bizning sépilni yéngiwastin onghawatqanliqimizni anglap ghezpliniq, qehri bilen Yehudalarni mesxire qildi.² U öz qérindashliri we Samariye qoshuni aldida: — Bu zeip Yehudalar néme qiliwatidu? Ular özlirini shundaq mustehkemlimeshimu? Ular qurbanliqlarni sunmaqchimu? Ular bir kün ichide püttürüshmekchimu? Topa döwiliri ichidin köyüp ketken tashlarni kolap chiqirip ulargha jan kirgüzemdiken? — dédi.³ Uning yénida turuwatqan Ammoniy Tobiya: — Ular herqanche yasisimu, bir tülke sépilning üstige yamiship chiqsa, ularning tash témini örüwétidu! — dédi.

3:18 «Baway» — yaki «Binnui».

3:21 «Hakozning newrisi» — yaki «Kozning newrisi».

3:26 «ibadetxana xizmetkarliri» — ibraniy tilida «Netaniylar».

3:31 «udulidiki sépil doqmushining balixanisighiche» — yaki «udulidiki sépil doqmushigha chiqish yolighiche» yaki «udulidiki sépil doqmushidiki pelempeygiche».

4:2 «Ular özlirini shundaq mustehkemlimeshimu?» — yaki «ular öz meyliche shundaq kétiwerse bolamdu?» yaki «özlirige tayinip bu ishni qilalamdu?». Tékestning ibraniy tilini chüshinish sel tes. «Topa döwiliri ichidin köyüp ketken tashlarni kolap chiqirip ulargha jan kirgüzemdiken?» — bu mesxire sözliri ichide bir-birige zit kélidighan ishlar bar. Qarighanda, gerche Sanballat mazaq qilghini bilen, uning qurulushqa bolghan ghezipi uningda bu ish püttürülüshi mumkin, dégendek birxil qorqunchning barliqigha ispat bolidu.

«Nehemiya»

Nehemiyaning duasi

⁴ — I Xudayimiz, qulaq sélip anglighaysen, kemsitilmektimiz, ularning qilghan haqaretlirini öz béshigha yandurghaysun; ularni tutqun qilib élip bérilghan yaqa yurtta xeqning oljisigha aylandurghaysun! ⁵ Ularning qebihlikini yapmighaysen, gunahliri aldingdinmu öchürüwétilmisun; chünki ular sépilni ongshawatqanlarning könglige azar berdi!

⁶ Shundaqtimu sépilni yéngiwashtin ongshawerduq; uni ulap, égzikini yérimigha yetküzduq; chünki köpchilik köngül qoyup ishlidi.

Düşmenlarning tosqunluq we buzghunchiliq qilishqa qestlishi

⁷ Shundaq boldiki, Sanballat, Tobiya, Erebler, Ammoniyalar, Ashdodluqlar Yérusalém sépillirini yéngiwashtin ongshash qurulusining yenila élip bériliwatqanliqini, sépil bösüklirining étiwétilgenlikini anglap qattiq ghezepke kélishti-de, ⁸ birlikte Yérusalémgha hujum qilib uningda qalaymiqanchiliq tughdurushni qestleshti. ⁹ Shunga biz Xudayimizgha iltija qilduq hem ularning sewebidin kéche-kündüz közetchi qoyup, özlirimiz ulardin mudapielenduq.

¹⁰ Bu chaghdá Yehudiyedikiler: — Ishchi-hammallar halidin ketti, shuningdek chalma-késeek exletler yenila nahayiti köp, biz sépilni ongshashqa hetta sépilghimu yéqinlashalmiduq! — déyishti. ¹¹ Shuning bilen bir waqitta düşmenlirimiz: — Ular sezmete, ular körmeste, ularning arisigha kiriwélip ularni óltürüp, qurulusni toxtitiwétimiz! — déyishti.

¹² We shundaq boldiki, ularning etrapida turuwatqan Yehudalar mu yénimizgha on qétim kélip: — Qaysi terepke qarisanqlar, ular shu tereptin kélip silerge hujum qilmaqchi! — dep xewer yetküzishti. ¹³ Shunga men xelqni jemet-jemet boyiche, qoligha qilich, neyze we oqyalirini élip, sépili pes bolghan yaki hujumgha ochuq turghan yerlerde sépilning arqisida qarawulluqta turushqa qoydum. ¹⁴ Közdin kechürüp chiqqandin kéyin ornumdin qopup mötiwerler bilen emeldarlar we bashqa xelq: — Ulardin qorqmanglar; ulugh we dehshetlik Rebni ésinglarda tutunglar, öz qérindashliringlar, oghul-qizliringlar, ayalliringlar we öy-makaninglar üçün jeng qilinglar, dédim.

Bir tereptin ishlesh, bir tereptin mudapielinish

¹⁵ Shundaq boldiki, özlirining suyiquestini bilip qalghanliqimiz düşmenlarning quligha yétip barghach, shuningdek Xuda ularning suyiquestini bichit qilghach, biz hemmimiz sépilgha qaytip, herbirimiz esli ish ornimizda ishni dawamlashturiwerduq.

¹⁶⁻¹⁷ Ene shu chaghdin bashlap xizmetkarlirimning yérimi ish bilen boldi, yérimi qoligha neyze, qalqan, oqya tutqan, dobulgha-sawut kiygen halda yürüshti. Serdar-emeldarlar sépilni ongshawatqan barliq Yehuda jemetidikilerning arqisida turdi. Hem yüklerni toshuwatqanlar hem ulargha yük artiwatqanlarmu bir qolida ishlep, bir qolida yaraghlirini ching tutushqanidi. ¹⁸ Tamchilarning herbiri bellirige qilich-xenjerlirini asqan halda sépilni yasawatatti; kanaychi bolsa yénimda turatti. ¹⁹ Men mötiwerler, emeldarlar we bashqa xelq: — Bu qurulus nahayiti chong, dairisi keng; biz hemmimiz sépilda bölek-bölekler boyiche tarqilip ishlep, bir-birimizdin yiraq turuwatimiz. ²⁰ Shunga meyli qeyerde bolunglar, kanay awazini anglisanglarla, biz bar shu yerge kélip yighilinglar; Xudayimiz biz üçün jeng qilidu, — dédim.

²¹ Biz ene shu teriqide ishliuduq; xelqning yérimi tang atqandin tartip yultuz chiqquche neyzilirini ching tutup turushti. ²² U chaghdá men yene xelq: — Hemmeylen öz xizmetkari bilen kéchini Yérusalémgha kirip ötküzsun, shundaq bolsa ular kéchisi bizning muhapizetchilikli-

4:12 «qaysi terepke qarisanqlar, ular shu tereptin kélip silerge hujum qilmaqchi!» — esli ayetning köchürülmisi kentük bolghachqa, menisini jayida chiqirish tes bolup qaldi; shunga mushu Yehudiyalarning éytqan sözlirining birneche xil terjimiliri bar. Lékin asasiy menilirining hemmisi düşmenlarning hertereplime qestleshirini körsitidu.

4:20 Mis. 14:25; Qan. 1:30; 28:7

«Nehemiya»

mizni qilidu, kündüzi ishleydu, dédim.²³ Shundaq qilip ya men, ne qérindashirim, ya xizmetkarlim yaki manga egeshken muhapizetchilarning héchqaysisi kiyimlerini sélishmidi; herbiri hetta sugha barghandimu özining yaraghlirini éliwalatti.

Namratlarning nalisi

5¹U chaghda xalayıq we ularning xotunliri öz qérindashliri bolghan Yehudalar üstidin shikayet qilip qattiq dad-peryad kötürüshti.² Beziler: — Biz we oghul-qizlirimizning jan sanimiz köp, kün kechürishimiz üçün toyghudek ashliq almisaq bolmaydu, déyishti.³ Yene beziler: — Biz acharchiliqta qalghan waqtimizda ashliq élip yeymiz dep étizlirimiz, üzümzarliqlirimizni we öylirimizni renige bérishke mejbur bolduq, déyishti.⁴ We yene beziler: — Padishahning étizlirimiz we üzümzarliqlirimiz üstige salghan baj-séliqni tapshurushqa pul qerz alduq.⁵ Gerche bedenlirimiz qérindashlirimizning bedenlirige, perzentlirimiz ularning perzentlirige oxshash bolsimu, lékin oghul-qizlirimizni qul-dédek bolushqa tapshurmay amalimiz bolmidi; emeliyette qizlirimizdin beziliri alliqachan dédek bolupmu ketti; ularni bedel tölep hörlükke chiqirishqa qurbimiz yetmedi, chünki bizning étizlar we üzümzarliqlirimiz hazir bashqilarning qolididur, — déyishti.

Nehemiyaning mötiwerler bilen menseparlarni ghezep bilen eyiblishi

⁶ Men ularning dad-peryadlirini we éytqan bu geplirini anglighandin kéyin qattiq ghezeplendim.⁷ Könglümdé birer qur oyliniwaghandin kéyin, mötiwerler bilen emeldarlarni eyiblep: — Siler öz qérindashliringlarga qerz bérıp ulardin ösüm alidikensiler-he! — dep tenbih berdim. Andin ularning sewebidin chong bir yighin échip,⁸ ularni: — Biz küchimizning yetishiche yat taipilerge sétiwétilgen qérindishimiz Yehudalarni qayturup sétiwalduq, lékin siler bizni ularni qayturup sétiwalzun dep qérindashliringlarni yene sétiwetmekchi boluwatamsiler? — dep eyibliwidim, ular deydighan gep tapalmay, shük turup qaldı.⁹ Andin men ulargha yene: — Silerning bu qilghininglar qamlashmaptu. Siler düshmenlirimiz bolghan taipiler aldida bizni ahanetke qaldurmay, Xudayimizning qorqunchida mangsanglar bolmasmidi?¹⁰ Menmu, qérindashlirim we xizmetkarlim ulargha pul we ashliq ötne bérıp turup ösüm alsaq alattuq! Silerdin ötünimen, mundaq ösüm élishtin waz kécheyli!¹¹ Ötünüp qalay, siler del bugün ularning étizlirini, üzümzarliq, zeytunzarliq we öylirini qayturup béringlar, we shuningdek siler ulardin ündürüwalghan pul, ashliq, yéngi mey-sharab we yéngi zeytun maylirining ösümünü ulargha qayturup béringlar, dédim.

¹² Ular: — Qayturup bérimiz, emdi ulardin héch ösüm almaymiz; sili néme désile, biz shundaq qilimiz, déyishti. Men kahinlarni chaqirtip kélip, ularni bu wede boyiche shundaq ijra qilishqa

4:23 «herbiri hetta sugha barghandimu özining yaraghlirini éliwalatti» — yaki «herbiri ong qolidin yaraghlirini chüshürüshmidi» yaki «herbiyren peqet yuyunghandila kiyimlirini salatti». Eyni tékist kemtüktek körünüdu.

5:4 «Padishahning étizlirimiz we üzümzarliqlirimiz üstige salghan baj-séliqni tapshurushqa pul qerz alduq» — yaki «padishahning baj-séliqini töleshke étizlirimiz we üzümzarliqlirimizni renige bérıp pul qerz alduq».

5:7 *Mis. 22:24*

5:10 «Menmu, qérindashlirim we xizmetkarlim ulargha pul we ashliq ötne bérıp turup ösüm alsaq alattuq» — bashqa birxil terjimisi: — (1) «menmu, qérindashlirim, xizmetkarlirimmu ulargha pul we ashliq ötne bérıp turuwatimiz» yaki: — (2) «menmu, qérindashlirim, xizmetkarlirimmu ulargha pul we ashliq ötne bérıp turayli».

—Nehemiyaning xarakteri bek séxiy bolghachqa, belkim ösümsiz ötne-qerzni köp bergen bolushi mumkin idi. Uning üstige, qérindashlarga ötne bérıp ösüm élish Musa peyghemberge nazil qilinghinigha xilapliq («Mis.» 22:25, «Pend.» 15:5). Shunga bu ikkinchi xil terjimini toghra emes, dep qaraymiz. «mundaq ösüm élishtin waz kécheyli!» — yaki «mushundaq qerzge reni élishtin waz kécheyli!».

5:11 «...bügün ularning étizlirini, üzümzarliq, zeytunzarliq we öylirini qayturup béringlar...» — mushu étiz qatarliq müülkler eslide qerz-ötmilerge «rene» süpitide qoyulghan bolup, qerz igiliri ularni tartiwalghan bolsa kérek. «pul, ashliq...we yéngi zeytun maylirining ösümünü» — ibraniy tilida «pul, ashliq, ...we yéngi zeytun maylirining yüzdin biri» yaki «ösümü bir pirsent» — qandaq terjime qilinishtin qet'iynezer, mushu sözler choqum ösümning özini körsitishi kérek.

«Nehemiya»

qesem ichküzdüm.¹³ Men tonunning péshini qéqip turup: — Kim mushu wedini ada qilmisa, Xuda shu yol bilen uning özini öz öyidin we mal-mülkidin mehrum qilip qéqiwetsun! Shu yol bilen uning hemme némisi quruqdilip qalghuche qéqiwétilsun! — dédim. Pütkül jamaet birdek: «Amin!» déyishti hem Perwerdigargha Hemdusana oqushti. Andin köpchilik shu wedisi boyiche déginidek qilishti.

Pak-diyaretlik we addiy-sadda Nehemiya

¹⁴ Shuningdek, Yehudiye zéminida ulargha waliy bolushqa tiklengen kündin buyan, yeni padishah Artaxshashtaning yigirminchi yilidin ottuz ikkinchi yilighiche bolghan on ikki yil ichide ne men, ne méning uruq-tughqanlirim waliylik nénini héch yémiduq.¹⁵ Mendin ilgiri waliy bolghanlar xelqge éghirchilik sélip, ulardin kündilik ashliq, mey-sharab we shuningdek qiriq shekel kümüş élip kelgeniken; hetta ularning xizmetkarlirimu xelqning üstidin hoquqwazliq qilip kelgeniken. Lékin men Xudadin qorqidighinim üçhün undaq qilmidim.¹⁶ Men derweqe sépilning qurulushighila bérilgechke, biz hetta birer étiznimu sétiwalmiduq; méning barliq xizmetkarlirimu qurulushta ishleshke shu yerge yighilatti.¹⁷ Etrapimizdiki yat ellerdin bizning yénimizgha kelgenlerdin bölek, méning bilen bir dastixanda ghiza yeydighanlar Yehudiylar we emeldarlardin bir yüz ellik kishi idi.¹⁸ Herküni bir kala, xillanghan alte qoy teyyarlinatti, yene manga bezi uchar qushlar teyyarlinatti; her on künde bir qétim herxil mol mey-sharab bilen teminlinetti. Shundaq bolsimu men yenila «waliy néni»ni telep qilmidim; chünki qurulus Ishi xelqning üstidiki éghir yük idi.

¹⁹ — Ah Xudayim, men mushu xelq üçhün qilghan barliq ishimni yad etkeysen, manga shapaet körsetkeysen!.

Sanballatning qurulusgha tosqunluq qilish suyiqesti

6¹ Shundaq boldiki, Sanballat, Tobiya, erab bolghan Geshem we dushmanlirimizning qalghan qismi méning sépilni yéngiwashtin onghashap chiqqanliqimni, sépilning emdi böstüklirining qalmighanliqini anglap (lékin u chaghda men téxi sépil qowuqlirining qanatlrini ornalmighanidim),² Sanballat bilen Geshem manga: — Kelsila, biz Ono tüzlenglikidiki Kefirim kentide körüşheyli! — dep adem ewetiptu. Emeliyette ular manga qest qilmaqchi iken..³ Shunglashqa men elchilerni ewetip: — Men ulugh bir ish bilen shughulliniwatqanliqimdin siler terepke chüshmeymen. Men qandaqmu silerning qéshinglarga barimen dep, ishni tashlap uni toxtitip qoyay? — dédim.

⁴ Ular uda töt qétim mushu teriqide adem ewetti, men her qétim shundaq jawap berdim.⁵ Andin Sanballat beshinchi qétim shu teriqide öz xizmetkarigha péchetlenmigen xetni qoligha tutquzup ewetiptu.⁶ Xette: «Herqaysi eller arisida mundaq bir gep tarqilip yürüdu, we Geshemmu shundaq deydu: — Sen we Yehudalar birge isyan kötürmekchi ikensiler; shunga sen sépilnimu yéngiwashtin onghashqa kirishipsen; éytishlarga qarighanda sen özüngni ulargha padishah qilmaqchikensen.»⁷ Sen yene Yérusalémda özüng toghruluq: «Mana, Yehudiyede özimizning bir padishahimiz bar!» dep jar sélip teshwiq qilishqa birnechche peyghember qoyupsen. Emdi bu gepler sözsiz padishahning quliqigha yétip bayan qilinidu. Shunga, kelgin, biz birlikte meslihetlishiwalayli» déyilgeniken.

5:12 «Men kahninlarni chaqirtip kélip, ularni ... shundaq ijra qilishqa qesem ichküzdüm» — kahninlar eslide qerz igiliri emes; ularning mes'uliyiti bashqilarning shu wedisini ada qilishigha nazaretchilik qilishtin ibaret idi. Eslide kahninlar ösüm bérish toghruluq muqaddes qanun-belgilimlerni bilishi kérek idi, shundaqla bundaq weziyetke yol qoymasliqi kérek idi.

5:15 «qiriq shekel kümüş» — «shekel» éghirliq miqdari, bir shekel kümüş bolsa belkim 11.4 gram idi. Mushu yerde «qiriq shekel» belkim herküni xelqin alghan pulni körsitishi mumkin.

5:19 Neh. 13:22

6:2 «Kefirim kentide» — yaki «kentlerning biride».

6:6 «Geshem» — ibranii tilida mushu yerde «Gashmu» — Geshemning yene bir shekli.

«Nehemiya»

⁸ Men uninggha: «Sen éytqan ishlar héchqachan qilinghan emes; bular belki öz könglüngdin oydurup chiqarghining, xalas» dep jawap qayturdum. ⁹ Emeliyette, ular: «Mushundaq qilsaq ularning qoli maghdursizlinip, quruluş ishi ada qilinmay qalidu!» dep oylap bizni qorqatmaqchi idi.

— «Emdi méning qolumni ishta téximu küchlendürgeysen!».

Yalghan peyghember Shémayingning tehdit sélishi

¹⁰ Mehetabelning newrиси, Délayaning oghli Shémaya özini öz öyige qamiwalghanidi; men uning öyige kelsem u: — Biz Xudaning öyide, ibadetxanining ichide körüşheyli we ibadetxanining derwaza qanatlırını étip qoyayli; chünki ular séni öltürgili kélidu; shübhisizki, kéchisi kélip séni öltürmekchi boldi! — dédi.

¹¹ Men: — Manga oxshash bir adem qandaqmu qéchip ketsun? Mendek bir adem jénimni qutquzimen dep qandaqmu ibadetxanigha kiriwalghudekmen? Men hergiz u yerge kiriwalmaymen! — dep jawap berdim. ¹² Chünki men qarısam, uning Xuda teripidin ewetilgen emes, belki Tobiya bilen Sanballat teripidin sétiwélinip, manga zéyan yetküzmeqchi bolup bu bésharet bergenlikige közüm yetti. ¹³ Uni sétiwélishidiki meqset, méni qorqutup, shularning déginidek qilghuzup gunah qildurushtin ibaret idi. Shundaq qilghan bolsam, namimni bulghap méni qarilashqa shikayet qilalaydighan bolatti.

¹⁴ — «Ah Xuda, Tobiya bilen Sanballatni ésingda tutup, ularning qilghanlırigha yarisha öz béshigha yandurghaysen, shundaqla méni qorqatmaqchi bolghan ayal peyghember Noadiya bilen bashqa peyghemberlerningmu qilghanlırını öz béshigha yandurghaysen!».

Qayta ongshashning tamamlınishi

¹⁵ Élul éyining yigirme beshinchi küni sépil pütüti, pütün quruluşqa ellik ikki kün waqit ketti.

¹⁶ Shundaq boldiki, düşmenlirimiz buningdin xewer tapti we etrapimizdiki barlıq eller qorqup kétishtı; öz neziride heywiti bek chüşhüp ketti we bu quruluşni Xudayimizning Özi élip barghan ish ikenlikini bilip yetti. ¹⁷ Shu künlérde Yehudiyediki mötiwerler Tobiyagha nurgun xet yazdı, Tobiyamu ulargha jawaben daim xet yézıp turdı. ¹⁸ Chünki Yehudiyede Tobiyagha baghlinip qélip, qesem ichken nurgun kishiler bar idi; chünki u Arahning oghli, Shékaniyaning küyoghli idi, hemde uning oghli Yohanan Berekiyaning oghli Meshullamning qızını xotunluqqa alghanidi. ¹⁹ Shuningdek ular yene méning aldimda pat-pat Tobiyaning yaxshi ishlirini tilgha élip qoyushatti hem méning geplirimnimu uninggha yetküzüp turushatti; Tobiya bolsa manga pat-pat tehdit sélip xet yézıp turatti.

Hanani bilen Hananiyaning birlikte bashqurushqa qoyulushi

7¹ Sépil ongshılıp bolup, men derwazılarnı ornıtıp, derwazıwénlerni, ghezkelshlerni we Lawıylarnı békıtıp teyinlıgındın kéyin shundaq boldiki, ² Men inım Hanani bilen qel'e serdari Hananiyani Yérusalémni bashqurushqa qoydum; chünki Hananiya ishenchlik adem bolup, Xudadın qorqushta köp ademlerdın éshıp kétetti. ³ Men ulargha: — Kün issighuche

6:10 «Shémaya özini öz öyige qamiwalghanidi — özini qamiwélishning sewebi éniq emes; «resimiy napak» bolghanlıqı yaki qesem ichkenlikı seweb bolghan bolushi mumkin.

6:13 «Shundaq qilghan bolsam, namimni bulghap méni qarilashqa shikayet qilalaydighan bolatti» — Sanballat we Tobiyaning bu eqli xéli hiyle-mikirlik idi. Nehemiya kahin emes; shunga (1) u ibadetxanigha napak halda yaki éhtiyatsızlıq bilen kirse gunah ötküzüşı mumkin idi; (2) «muqaddes jay»ning özige kirgen bolsa gunahı téximu éghir bolatti; qaysıla ehwalda bolsun öz xelqi aldidiki nam-abruyı chüşhken bolatti we shuning tüpeylidin quruluş ishi toxıtılghan bolatti.

7:2 «inım Hanan» — Nehemiyaning inisi 1:2, 3de tilgha élinidu. «Men inım Hanani bilen ... Hananiyani Yérusalémni bashqurushqa qoydum» — Yérusalémni bashqurushqa ademlerni qoyush, Nehemiyaning Artaxshashtaning yéniğha qaytmaqchi ikenlikini körsitishi mumkin (2:6ni köriung). «Hananiya ishenchlik adem bolup...» — ıbraniy tilida «u

«Nehemiya»

Yérusalémning qowuqlari échilmisun; qowuqlarning qanatliri étilgende, baldaqlar taqalghan waqitliridimu derwaziwenler yénida turup közet qilisun; shuningdek Yérusalémدا turuwatqanlardin qarawullar közet nöwetlirige qoyulup békitilsun; herbir adem özining bir közitige mes'ul bolsun, shundaqla herbirining köziti öz öyining udulida bolsun, dep tapilidim..

⁴ Sheher chong hem kengri bolghini bilen ahale az, öyler téxi sélinmighanidi.

Birinchi qétim qaytip kelgen Yehudiylar

«Ezra» 2:1-35ni körüng

⁵ Xudayim könglümge mötiwerler, emeldarlar we xelqning herbirini nesebnamisi boyiche royxetke élishqa ularni yigish niyitini saldi. Men awwal birinchi qétim qaytip kelgen ademlerning nesebnamisini taptim, uningda mundaq pütülgenidi: —

⁶ Töwendikiler Yehudiye ölkisidikilerdin, esli Babil padishahi Néboqadnesar teripidin sürgün qilinghanlardin, Yérusalém we Yehudiyege chiqip, herbiri öz shehirlirige ketti: —

⁷ Ular Zerubbabel, Yeshua, Nehemiya, Azariya, Raamiya, Nahamani, Mordikay, Bilshan, Mispere, Bigway, Nehum we Baanahlar bille qaytip keldi. Emdi Israil xelqining ichidiki erkeklerning sani töwendikiche: —

⁸ Paroshning ewladliri ikki ming bir yüz yetmish ikki kishi; ⁹ Shefatiyaning ewladliri üç yüz yetmish ikki kishi; ¹⁰ Arahning ewladliri alte yüz yetmish besh kishi; ¹¹ Pahat-Moabning ewladliri, yeni Yeshua bilen Yoabning ewladliri ikki ming sekkiz yüz on sekkiz kishi; ¹² Élamning ewladliri bir ming ikki yüz ellik töt kishi; ¹³ Zattuning ewladliri sekkiz yüz qiriq besh kishi; ¹⁴ Zakkayning ewladliri yette yüz atmish kishi; ¹⁵ Binnuinyning ewladliri alte yüz qiriq sekkiz kishi; ¹⁶ Bibayning ewladliri alte yüz yigirme sekkiz kishi; ¹⁷ Azgadning ewladliri ikki ming üç yüz yigirme ikki kishi; ¹⁸ Adonikamning ewladliri alte yüz atmish yette kishi; ¹⁹ Bigwayning ewladliri ikki ming atmish yette kishi; ²⁰ Adinning ewladliri alte yüz ellik besh kishi; ²¹ Hezekiyaning jemetidin bolghan Atérning ewladliri toqsan sekkiz kishi; ²² Hashumning ewladliri üç yüz yigirme sekkiz kishi; ²³ Bizayning ewladliri üç yüz yigirme töt kishi; ²⁴ Harifning ewladliri bir yüz on ikki kishi; ²⁵ Gibéonning ewladliri toqsan besh kishi; ²⁶ Beyt-Lehemlikler bilen Nitofaliqlar jemi bir yüz seksen sekkiz kishi; ²⁷ Anatotluqlar bir yüz yigirme sekkiz kishi; ²⁸ Beyt-Azmawetlikler qiriq ikki kishi. ²⁹ Kiriati-yéarimliqlar, Kefirahliqlar we Beerotluqlar bolup jemi yette yüz qiriq üç kishi; ³⁰ Ramahliqlar bilen Gébaliqlar jemi alte yüz yigirme bir kishi; ³¹ Mikdashliqlar bir yüz yigirme ikki kishi; ³² Beyt-Ellikler bilen ayiliqlar jemi bir yüz yigirme üç kishi; ³³ ikkinchi bir Nébodikiler ellik ikki kishi; ³⁴ ikkinchi bir Élamning ewladliri bir ming ikki yüz ellik töt kishi; ³⁵ Harimning ewladliri üç yüz yigirme kishi; ³⁶ Yérixoluqlar üç yüz qiriq besh kishi; ³⁷ Lod,

ishenchlik adem bolup..». Bezi alimlar «u» Hananini körsitidu, dep qaraydu.

7:3 «derwaziwenler yénida turup közet qilisun» — ibranij tilida «ular yénida turup közet qilisun». «shuningdek Yérusalémدا turuwatqanlardin qarawullar közet nöwetlirige qoyulup békitilsun; herbir adem özining bir közitige mes'ul bolsun, shundaqla herbirining köziti öz öyining udulida bolsun, dep tapilidim» — bashqa birxil terjimisi: «shuningdek Yérusalémning qowuqliri chüsh waqtida ochuq turmisun; qowuqlar étilgende, baldaqiri taqalghinida derwaziwenler yénida turup közet qilisun; Yérusalémدا turuwatqanlardin qarawullar élinip, közet nöwetlirige qoyup békitilsun; beziler alahide nöwettiki közette tursun, beziler öz öyining udulida közette tursun». Yene bashqa birnechche xil terjimiliri uchrishi mumkin.

7:6 «Töwendikiler... esli Babil padishahi Néboqadnesar teripidin sürgün qilinghanlardin...» — bu tizimlik bilen «Ezra» 2-babtki tizimlik otturisida ademlerning isimiliri, sani we tizimlik tertipide bezide azraq perqler bar. Bu perqler ikki tizimlikning heqiqet ikenlikige téximu ispat béridu. Ikkinchi tizimlikni Yérusalémدا, birinchi tizimlikni Babilda qilghan bolushi mumkin. Ikkinchi tizimlik axirida Yérusalémgha yétip kélip olturaqlashqanlarni körsitidu; birinchi tizimlikte xatirilenen beziliri shühbisizki, kéyin niyitidin éynip, Yérusalémgha barmay qalghan yaki barghandin kéyin, yene Babilgha qaytip ketkenidi; shundaqla Yérusalémgha qaytish yolida ölgenler bolushimu mumkin. Eslidiki tizimlikke xatirilenmigen bolsimu, lékin kéyin Yérusalémgha barimen dep «qaytish»qa qatnashqanlarnu bar bolsa kérek; ular ikkinchi tizimlikke xatirilenen.

7:6 Ezra 2

7:24 «Harif» — «Ezra» 2:18de «Yorah».

7:25 «Gibéon» — «Ezra» 2:20de «Gibbar».

«Nehemiya»

Hadid we Ononing ewladliri jemi yette yüz yigirme bir kishi; ³⁸ Sinaahning ewladliri üç ming toqquz yüz ottuz kishi.

Qaytip kelgen kahnlar we Lawiylar

«Ezra» 2:36-42ni körüng

³⁹ Kahinlarning sani töwendikiche: — Yeshua jemetidiki Yedayaning ewladliri toqquz yüz yetmiş üç kishi; ⁴⁰ Immerning ewladliri bir ming ellik ikki kishi; ⁴¹ Pashxurning ewladliri bir ming ikki yüz qiriq yette kishi; ⁴² Harimning ewladliri bir ming on yette kishi.

⁴³ Lawiylarning sani töwendikiche: — Xodwahning ewladliridin, yeni Yeshua bilen Kadmiyelning ewladliri yetmiş töt kishi.

⁴⁴ Ghezlekshlerdin: — Asafning ewladliri bir yüz qiriq sekkiz kishi.

⁴⁵ Derwazilarning neslidin: — Shallumning ewladliri, Aterning ewladliri, Talmonning ewladliri, Akkubning ewladliri, Xatitaning ewladliri bilen Shobayning ewladliri jemi bir yüz ottuz sekkiz kishi.

Qaytip kelgen muqeddes jay we shah jemetidiki xizmetkarlar

«Ezra» 2:43-58ni körüng

⁴⁶ Ibadetxana xizmetkarliri töwendikiche: — Xixaning ewladliri, Xasufaning ewladliri, Tabbaotning ewladliri. ⁴⁷ Kirosning ewladliri, Siyaning ewladliri, Padonning ewladliri, ⁴⁸ Libanahning ewladliri, Hagabahning ewladliri, Shalmayning ewladliri, ⁴⁹ Hananning ewladliri, Giddelning ewladliri, Gaharning ewladliri, ⁵⁰ Réayahning ewladliri, Rezinning ewladliri, Nikodaning ewladliri, ⁵¹ Gazzamning ewladliri, Uzzaning ewladliri, Pasiyaning ewladliri, ⁵² Bisayning ewladliri, Meunimning ewladliri, Nefussesimning ewladliri, ⁵³ Bakkukning ewladliri, Xakufaning ewladliri, Xarxurning ewladliri, ⁵⁴ Bazlitning ewladliri, Mehidaning ewladliri, Xarshaning ewladliri, ⁵⁵ Barkosning ewladliri, Siséraning ewladliri, Témahning ewladliri, ⁵⁶ Neziyaning ewladliri bilen Xatifaning ewladliridin ibaret.

⁵⁷ Sulaymanning xizmetkarlirining ewladlirining sani töwendikiche: — Sotayning ewladliri, Soferetning ewladliri, Péridaning ewladliri, ⁵⁸ Yaalaning ewladliri, Darkonning ewladliri, Giddelning ewladliri, ⁵⁹ Shefetiyaning ewladliri, Xatitilning ewladliri, Poqeret-Hazzibaimning ewladliri bilen Amonning ewladliridin ibaret. ⁶⁰ Ibadetxana xizmetkarliri we Sulaymanning xizmetkari bolghanlarning ewladliri jemi üç yüz toqsan ikki kishi.

Kélip chiqishi naéniq kishiler

«Ezra» 2:59-63

⁶¹ Töwendiki kishiler Tel-Mélah, Tel-Xarsha, Kérub, Addon, Immerdin kelgen bolsimu, lékin ular özlirining ata jemetining yaki nesebining Israil adimi ikenlikini ispatlap bérelmidi. ⁶² Bular Délayaning ewladliri, Tobiyaning ewladliri we Nikodaning ewladliri bolup, jemi alte yüz qiriq ikki kishi; ⁶³ Kahinlardin Xabayaning ewladliri, kozning ewladliri bilen Barzillayning ewladliri bar idi; Barzillay Giléadliq Barzillayning bir qizini alghachqa ularning éti bilen atalghanidi..

7:37 «Lod, Hadid we Ononing ewladliri...» — yaki «Lodluqlar, Hadidliqlar we Onoluqlar...».

7:43 «Xodwah» — «Ezra» 2:40de «Xodawiya».

7:46 «Ibadetxana xizmetkarliri» — ibraniiy tilida «Netiniylar». Menisi belkim «béghishlanghanlar». Ularning ejdadliri belkim «Gibéonluqlar» idi. «Yeshua» 9:27ni we «1Tar.» 9:2ni körüng.

7:47 «Siya» — «Ezra» 2:47de «Siyaha».

7:52 «Nefussesim» — «Ezra» 2:50de «Nefussim».

7:54 «Bazlit» — yaki «Bazlut» «Ezra» 2:52.

7:57 «Périda» — yaki «Péruda» «Ezra» 2:55.

7:59 «Amon» — yaki «Ami» «Ezra» 2:57.

7:63 «Kozning ewladliri» — yaki «Hakkozning ewladliri».

«Nehemiya»

⁶⁴Bular jemetining nesebnamisini izdep tapalmidi; shunga ular «napak» hésablinip kahinliq-tin qalduruldi. ⁶⁵Waliy ulargha: — Urim we tummimni kötürgüchi kahin arimizda xizmette bolghuche «eng muqeddes yimeklikler»ge éghiz tegküzmeysiler, dédi.

Qaytip kelgüchilerning omumiy sani «Ezra» 2:64-67nimu körüng

⁶⁶Pütün jamaet jemiý qiriq ikki ming üç yüz atmiş kishi; ⁶⁷⁻⁶⁸Buningdin bashqa ularning yene yette ming üç yüz ottuz yette qul-dédiki bar idi; yene ikki yüz qiriq besh er-ayal ghezelchisi bar idi. Ularning yette yüz ottuz alte éti, ikki yüz qiriq besh qéchiri, ⁶⁹töt yüz ottuz besh tögisi we alte ming yette yüz yigirme éshiki bar idi.

Ibadetxana üçhün teqdim qilinghan sowghatlar «Ezra» 70-68:2nimu körüng

⁷⁰Jemet kattiwashliridin beziliri ibadetxana qurulusi üçhün hediýelirini teqdim qildi; waliy xezinige ming darik altun, ellik das we besh yüz ottuz qur kahin toni teqdim qildi; ⁷¹jemet kattiwashliridin beziliri qurulus xezinisige yigirme ming darik altun, ikki ming ikki yüz mina kümüş; ⁷²xelqning qalghini yigirme ming darik altun, ikki ming ikki yüz mina kümüş, atmiş yette qur kahin tonini teqdim qildi. ⁷³Shuningdin kéyin kahinlar, Lawiylar, derwaziwenler, ghezelkeshler we bir qisim xelq qoshulup, ibadetxana xizmetkarliri, shundaqla qalghan Israil xelqining hemmisi öz sheherlirige makanlashti.

Tewratshunas Ezraning Tewrat-qanun kitabini oqup bérishi

8¹Yettinchi aygha kelgende, Israilarning hemmisi öz sheherlirige kélip orunliship boldi. Bu chaghdá pütün xalayıq xuddi bir ademdek bolup «Su qowuqi» aldidiki meydangha yighilip, tewratshunas Ezradin Perwerdigarning Musaning wastisi bilen Israilgha tapilighan Tewrat-qanun kitabini keltürüşni telep qildi. ²Yettinchi ayning birinchi küni kahin Ezra Tewrat-qanun kitabini jamaetke, yeni er-ayallar, shundaqla anglap chüshineleydighan barliq kishilerning aldigha élip chiqti; ³«Su qowuqi»ning aldidiki meydanda, etigendin chüshkiche, er-ayallargha, shundaqla anglap chüshineleydighan kishilerge oqup berdi. Pütkül jamaetning qulaqliri Tewrat-qanun kitabidiki sözlerde idi. ⁴Tewratshunas Ezra mexsus mushu ishqa

7:65 «Waliy» — ibranıy tilidiki «Tırshata», eslide Pars tili bolup, menisi belkim «janabliri». «urim we tummim» — alahide birxil tashlar. U kahin kiygen «efod»ning yanchuqida (qoshénda) turidu. Bu tashlar arqliq Israil xelqi Xudadin yol sorisa bolatti. «Mis.» 28:28-30ni körüng. «urim we tummimni kötürgüchi kahin arimizda xizmette bolghuche» — menisi belkim: (1) urim we tummim Babilda sürgün bolghan waqtda yoqap ketken bolushi mumkin; (2) tépilghini bilen ulargha tebir bérıp menisini chüshendüridighan kahin téxi chiqmıdi.

7:66 «qiriq ikki ming üç yüz atmiş kishi» — bu «Ezra» 2:64diki sangha oxshash; shübhisizki, bu Yérusalémgha yétip kélip, Babilgha qaytmay, Yehudiyede heqiqiy olturaqlashqanlarning sanidur.

7:70 «darik» — (yaki «draxma») — mushu yerde Pars impériyesidiki birxil altun tengge, bir darikning éghirliqi 0.4-0.5 gram bolushi mumkin; mushu yerde bu daslarning qimmiti 0.4-0.5 kilogram altungha barawer idi.

7:71 «mina» — birxil kümüş tengge, 60 shekelge yaki «talant»tin atmishtin birige barawer idi. Mushu yerde kümüşning jemiý éghirliqi belkim 800-1200 kilogramche idi.

7:73 «Shuningdin kéyin kahinlar, Lawiylar, derwaziwenler, ghezelkeshler... shundaqla qalghan Israil xelqining hemmisi öz sheherlirige makanlashti» — bu ayetning menisi belkim: (1) kahinlar, Lawiylar qatarliqlar özige yéngiwashtin teqsim qilinghan sheherliride makan tutti, yaki Yérusalémdeki xizmette bolush üçhün Yérusalémgha yéqin bolghan, shundaqla ulargha teqsim qilinghan sheherlerde makanlashti; (2) Lawiylardin bashqa Israilar, yeni on ikki qebilidin qaytip kelgenler eslide özige xas sheherlirige makanlashti yaki yéngiwashtin ulargha teqsim qilinghan sheherlerde makanlashti.

—Köp sheher-yézilar weyran bolghachqa, yaki yat ellerning igidarchiligi astida bolghachqa, belkim herxil imkaniyet teng bolushi mumkin idi.

8:2 «yettinchi ayning birinchi küni» — bu kün «kanaylar chélish héyti» idi. Adette shü héyt üçhün barliq xelqning Yérusalémgha yighilishining zörüriyiti bolmaytti; lékin yettinchi ayning oninchi künidiki «kafaret küni» we kéyinki «kepiler héyti»da (14-21-küni) yighilishi muqeddes qanunda telep qilinghanıdi.

«Nehemiya»

hazirlangan yaghach munberge chiqip turdi; uning ong teripide turghini Mattitiya, Shéma, Anayah, Uriya, Hilqiya bilen Maaséyahlar idi; sol teripide turghini Pidaya, Mishael, Malkiya, Hashom, Hashbaddana, Zekeriya bilen Meshullam idi. ⁵ Ezra pütkül xalayıqning köz aldida kitabni achi, chünki u pütün xalayıqtin égizde turatti; u kitabni achqanda, barliq xalayıq ornidin qopti. ⁶ Ezra ulugh Xuda bolghan Perwerdigargha medhiyeler oquwidi, barliq xalayıq qollarini kötürüp jawaben: «Amin! Amin!» déyishti; andin tizlinip, pishanisini yerge yéqip, Perwerdigargha sejde qildi. ⁷ Andin kéyin Lawiylardin Yeshuya, Bani, Sherebiya, Yamin, Akkub, Shabbıtay, Xodiya, Maaséyah, Kélita, Azariya, Yozabad, Hanan we Pélayalar xalayıqqa Tewrat qanunini chüshendürdi; jamaet öre turatti. ⁸ Ular jamaetke kitabtin Xudaning Tewrat-qanunini jarangliq oqup berdi we oqulgхани chüshiniwélishi üçün uning menisi we ehmiyiti toghrisida éniq tebir berdi.

⁹ Waly Nehemiya bilen tewartshunas kahin Ezra we xelqge qanunning menisini ögididighan Lawiylar pütkül jamaetke: — Bügün Xudayinglar bolghan Perwerdigargha atalghan muqeddes kündür, yigha-zar qilmanglar! — dédi. Chünki xalayıqning hemmisi Tewrat qanunidiki sözlerni anglap yigha-zar qilip kétishkenidi. ¹⁰ Andin Nehemiya ulargha: — Siler bérip nazunémetlerni yep, sherbetlerni ichinglar, özige yimek-ichmek teyyarliymighanlarga yemek-ichmek bölüp béringlar; chünki bügün Rebbimizge atalghan muqeddes bir kündür. Ghemkin bolmanglar; chünki Perwerdigarning shadliq silerning küchünglardur, dédi. ¹¹ Lawiylarmu: — Bügün muqeddes kün bolghachqa, tinchlininglar, ghemkin bolmanglar! — dep jamaetni tinchlandurdi. ¹² Jamaet qaytip bérip, yep-ichishti, bashqilarghimu yimek-ichmek üleshtürüp berdi, shad-xuramliqqa chömdi; chünki ular bérilgen telim sözlirini chüshengenidi.

«Kepiler héyti» ötküzüş

¹³ Etisi xalayıq ichidiki qebile kattiwashliri, kahinlar we Lawiylar tewartshunas Ezraning yénigha yighilip, Tewrat qanunidiki sözlerni téximu chüshinip pem-parasetke érishmekchi boldi. ¹⁴ Ular Tewrat qanunida Perwerdigar Musaning wastisi bilen Israillargha yettinchi aydiki héytta kepilerde turushi kéreklik pütülgenlikini uqti, ¹⁵ shundaqla özliri turuwatqan barliq sheherlerde we Yérusalémda: «Siler taghqa chiqip, zeytun shéxi bilen yawa zeytun shaxlirini, xadas öjme shaxlirini, xorma derexlirining shaxlirini we yopurmaqliri baraqsan derex shaxlirini ekilip, Tewratta yézilghinidek kepilerni yasanglar» dégenlikini tarqitip jarkalashni buyrughanliqini uqti. ¹⁶ Shuning bilen xalayıq chiqip shax ekilip özliri üçün, herbiri öylirining ögziliride, hoylilirida, Xudaning öyidiki hoylilarda, «Su qowuqi»ning chong meydanida we «Efraim derwazisi»ning chong meydanida kepilerni yasap tikti. ¹⁷ Sürgünlüktn qaytip kelgen pütkül jamaet kepilerni yasap tikti we shundaqla kepilerge jaylashti; Nunning oglhi Yeshuaning künliridin tartip shu küngiche Israillar undaq qilip baqmighanidi. Hemmeylen qattiq xushal bolushti. ¹⁸ Birinchi kündin axirqi küngiche Ezra herküni Xudaning Tewrat-qanun kitabini oqdi. Ular yette kün héyt ötküzdi; sekkizinchi küni belgilime boyiche tentenilik ibadet yigihilishi ötküzüldi.

8:8 «Ular ... kitabtin Xudaning Tewrat-qanunini jarangliq oqup ... chüshiniwélishi üçün uning menisi we ehmiyiti toghrisida éniq tebir berdi» — bu chüshendürüş jeryani, shübhisizki, aramiy tilgha we belkim bashqa birnechche tillargha terjime qilishnimu öz ichige alghan.

8:14 Mis. 23:16; Law. 23:34; Chöl. 29:12-39; Qan. 16:13, 14, 15

8:15 «...Tewratta yézilghinidek kepilerni yasanglar» dégenlikini tarqitip jarkalashni buyrughanliqini uqti» — belgilime «Law.» 23:34-44, «Qan.» 16:13-17ni köriung.

«Nehemiya»

Xelqing roza tutup gunahini tonushi

9¹ Shu ayning yigirme tötinchi küni Israillar roza tutup, boz kiyip, üsti-béshigha topa chachqan halda yigildi; ² Israil nesli özlirini barliq yat taipilerdin ayrip chiqti, andin öre turup özlirining gunahlarini we ata-bowilirining ötküzgen qebihliklarini étirap qildi. ³ Ular shu küning töttin biride öz yéride turup özlirining Xudasi bolghan Perwerdigarning Tewrat-qanun kitabini oqudi; küning yene töttin biride özlirining gunahlarini tonudi we Xudasi bolghan Perwerdigargha sejde qildi. ⁴ Lawiylardin Yeshua, Bani, Kadmiyel, Shebaniya, Bunni, Sherebiya, Bani we Kénanilar pelempeylerde turup özlirining Xudasi bolghan Perwerdigargha ünük awaz bilen nida qildi.

Hemodusana we dua

⁵ Lawiy Yeshua, Kadmiyel, Bani, Hashabiniya, Sherebiya, Xodiya, Shebaniya we Pitahiyalar: «Ornunglardin qopup Xudayinglar bolghan Perwerdigargha ebedil'ebedgiche teshekkür-medhiye qayturunglar» — dédi we mundaq dua-hemodusana uqudi: —

«I Xuda, insanlar Séning shanu-shewketlik namingni ulughlisun! Berheq, barliq teshekkür-medhiyeler naminggha yétishmeydu! ⁶ Sen, peqet Senla Perwerdigardursen; asmanlarni, asmanlarning asminini we ularning barliq qoshunlarini, yer we yer üstidiki hemmini, déngizlar we ular ichidiki hemmini yaratquchidursen; Sen bularning hemmisige hayatliq bergüchisen, asmanlarning barliq qoshunlari Sanga sejde qilghuchidur... ⁷ Sen berheq Perwerdigar Xudadursen, Sen Abramni talliding, uni Kaldiyaning Ur shehiridin élip chiqting, uninggha Ibrahim dégen namni ata qilding... ⁸ Sen uning qelbining Özüngge sadiq-ishenchilik ikenlikini körüp, uning bilen ehde tüzüp Qanaaniylarning, Hittiylarning, Amoriylarning, Perizziylarning, Yebusiylarning we Girgashiylarning zéminini uning ewladlirigha teqdim qilib bérishni wede qilding; Sen heqqaniy bolghanliqingdin, sözliringni ishqa ashurdung.

⁹ Sen ata-bowilirimizning Misirda jebir-zulum chékiwatqanliqini körüp, ularning Qizil déngiz boyidiki nalisigha qulaq salding. ¹⁰ Sen Misirliqlarning ulargha qandaq yoghanchilik bilen muamile qilghanliqini bilgingindin kéyin Pirewn, uning barliq xizmetchiliri we uning zéminidiki barliq xelqge möjjizilik alamet we karametlerni körsitip, Özüng üçün bügünge qeder saqlinip kéliwatqan ulugh bir nam-shöhretni tikliding. ¹¹ Sen yene ata-bowilirimiz aldida déngizni bölüp, ular déngizning otturisidin quruq yer üstidin méngip ötti; ularni qoghlap kelgenlerni chongqur déngiz tégige tashlap gherq qiliwetting, xuddi jushqunluq déngizgha tashlanghan tashtek gherq qilding. ¹² Sen ularni kündüzi bulut tüwrüki bilen, kéchisi ot tüwrüki bilen yétekliding, bular arqiliq ularning mangidighan yolini yorutup berding. ¹³ Sen Sinay téghigha chüshüp, asmanda turup ular bilen sözlishop, ulargha toghra höküm, heqiqiy ishenchilik qanunlar, yaxshi belgilimiler we emrlerni ata qilding. ¹⁴ Sen ulargha Özüngning muqeddes shabat küningni tonuttung, qulung Musaning wastisi bilen ulargha emrler, belgilimiler we

9:4 «Lawiylardin Yeshua, Bani, Kadmiyel, Shebaniya, Bunni, Sherebiya, Bani we Kénanilar pelempeylerde turup,...» — yaki «Yeshua, Bani, ... we Kénanilar Lawiylarning pelempeyide turup,...».

9:6 «Sen, peqet senla Perwerdigardursen» — ibraniy tilida: «Sen, peqet Senla i Perwerdigar, «U»dursen» dégen sözler bilen ipadiliniidu. 6-ayetnimu körüng. «uninggha Ibrahim dégen namni ata qilding» — «Yar.» 17:1ni körüng.

9:6 Yar. 1; Zeb. 146:6; Ros. 14:15; 17:24; Weh. 14:7

9:7 «Sen berheq Perwerdigar Xudadursen» — ibraniy tilida: «Berheq, i Perwerdigarxuda, Sen «U»dursen» dégen sözler bilen ipadiliniidu. 6-ayetnimu körüng. «uninggha Ibrahim dégen namni ata qilding» — «Yar.» 17:1ni körüng.

9:7 Yar. 11:31, 32; 12:1

9:8 Yar. 12:7; 13:15; 15:6,18; 17:8; 26:4

9:9 Mis. 3:7; 14:10

9:10 Mis. 7; 8; 9; 10; 11; 12; 14

9:11 Mis. 14:22-31

9:12 Mis. 13:21; 14:19; 40:38; Zeb. 105:39

9:13 Mis. 19:20; 20:1-21

Tewrat qanunini tapiliding. ¹⁵ Sen ulargha ach qalghanda yésun dep asmandin nan, ussighanda ichsun dep qoram tashtin su chiqirip berding; Sen ulargha bérishke qolungni kótürüp qesem qilghan eshu zéminni kirip igilenglar, déding. ¹⁶ Lékin ular, yeni ata-bowilirimiz meghrulinip, boyni qattiqliq qilip emrliringge qulaq salmidi. ¹⁷ Ular itaet qilishni ret qildi, Séning ularning otturisida yaratqan karamet möjiziliringni yad etmidi, belki boyni qattiqliq qildi, asiyliq qilip, qul qilinghan jaygha ketmekchi bolup, öz aldigha yobashchi tiklidi. Lékin Sen epuchan, méhir-shepquletlik hem rehimdil, asan ghezeplenmeydighan, zor méhir-muhebbetlik Tengridursen; shunga Sen ularni tashliwetmidig. ¹⁸ Ular hetta téxi özlirige bir quyma mozayni yasap: «Mana bu silerni Misirdin élip chiqqan ilah!» dégen waqtida hem qattiq kupurluq qilghinida, ¹⁹ Sen tolimu rehimdil bolghanliqning üçhün ularni yenila bayawanda tashlap qoymiding; kündüzi bulut tüwrüki ularning üstidin néri ketmey, ulargha yol bashlidi; kéchisi ot tüwrükimu ular-din néri ketmey, ulargha nur bérüp, mangidighan yolini körsetti. ²⁰ Sen Özüngning méhribane Rohingni chüshürüp ulargha telim berding; Sen ularning yéyishi üçhün «manna»ni ayimiding, ussuzluqini qandurush üçhün suni berding. ²¹ Sen ularni bayawanda qiriq yil qamdap kelding; héchnémisi kem bolmidi, kiyimliri konirimidi, putlirimu ishshimidi. ²² Sen padishahliqlar we taipilerni ularning qoligha berding, bularni ularning zéminigha chégralar qilip berding. Shuning bilen ular Sihon padishahning zéminini, Heshbonning padishahining zéminini we Bas-han padishahi Ogning zéminini igilidi. ²³ Sen ularning perzent-ewladlirini asmandiki yultuz-lardek awuttung; Sen ularni ata-bowilirigha: «Siler bu zéminni igileshke uninggha kiringlar» dep teqdim qilghan zémingha bashlap kirding. ²⁴ Ularning ewladliri kirip u zéminni igilidi; Sen u zéminda turuwatqan Qanaan ahalisini ulargha béqindurdung hem zémindiki padishahlarni we ularning qebile-qowmlirini: «Siler ulargha xalighanche muamile qilinglar» dep ularning qoligha tapshurdung. ²⁵ Ular mustehkem sheherlerni, munbet yerlerni ishghal qilip, herxil ésil buyum-largha tolghan öylerge, kolap qoyulghan quduqlargha, üzümzarliqlar, zeytunluqlar we intayin köp méwilik derexlerge ige boldi; yep-ichip semrip, Séning zor méhribanliqingdin söyünüshti! ²⁶ Lékin ular gedenkeshlik qilip Séningdin yüz örüp, Tewrat qanunungni arqisigha tashlidi, ularni yéninggha yandurmaq üçhün agah-guwahliq yetküzgen peyghemberliringni öltürüp esheddiy kupurluq qildi. ²⁷ Shunga Sen ularni jebir-zulum salghuchilarning qoligha tapshurdung, derweqe ular ularni qiynidi; ular qiynalghan waqitlirida Sanga yalwurushqanidi, Sen asmanlarda turup ulargha qulaq saldindig, zor rehimdilliqning boyiche ulargha qutquzghuchilarni ewetetting, ular bularni ezgüchilarning qolidin qutquzatti. ²⁸ Lékin ular aramliqqa érish-kendin kéyin yene Séning aldingda rezillik qilishqa bashliwidi, Sen ularni yene düshmenliri-ning qoligha tapshurdung, ular ularning üstidin hökümlirni qildi; ular yene Séning aldingda nale-peryat qilishiwidi, Sen asmanlarda turup qulaq sélip, rehimdilliqning boyiche ularni yé-nish-yénishlap qutquzdung. ²⁹ Sen ularni Özüngning Tewrat-qanununggha qaytishqa agahlan-durdung; lékin ular meghrurilinip, emrliringge qulaq salmidi, hökümliring aldida gunah qildi (insan hökümliringge emel qilsa, ular shu sewebtin hayatta bolidu). Ular jahilliq bilen boynini

9:15 Mis. 16:14; 17:6; Chöl. 20:9

9:17 Mis. 34:7; Chöl. 14:4,18; Zeb. 86:5

9:18 Mis. 32

9:19 Mis. 13:22; 40:38

9:20 Chöl. 11:17; Ye. 5:12

9:21 Qan. 2:7; 8:4; 29:5

9:22 «Sihon padishahning zéminini, Heshbonning padishahining zéminini...» — yaki «Sihon padishahning zéminini, yeni Heshbonning padishahining zéminini...»

9:22 Chöl. 21:21, 33

9:23 Yar. 22:17

9:24 Ye. 1:1-13:7

9:26 1Pad. 18:4; 19:10; 2Tar. 24:20, 21

9:27 Hak. 2:14-23

«Nehemiya»

tolgchap, gedenkeshlik qilip sanga qulaq sélishni ret qildi.³⁰ Ulargha uzun yil sewr-taqet qilding, Rohing peyghemberliringning wastisi bilen agah-guwahliq bergen bolsimu, ular yenila qulaq salmidi; shunga Sen ularni herqaysi el-yurtlardiki taipilerning qoligha tapshurdung.

³¹ Halbuki, Sen zor rehimdilliqliring tüpeylidin ularning neslini pütünley qurutuwetmidig hem ularni tashliwetmidig; chünki Sen méhir-shepqtelik hem rehimdil Tengridursen.

³² Emdi ah Xudayimiz, ehdengde turup özgermes muhebbitingni körsitidighan ulugh, qudretlik we dehshetlik Tengri, emdi Séningdin bizning, padishahlirimizning we emirlirimizning, kahinlirimizning, peyghemberlirimizning, ata-bowilirimizning shundaqla Özüngning barliq xelqingning Asuriye padishahining zamanidin buyan bügüngiche béshimizgha chüshken barliq azab-oqubetlerni kichik ish dep qarimasliqingni ötünimiz. ³³ Béshimizgha kelgen barliq ishta Sen adsilsen; chünki Séning qilghining heqiqet boyiche boldi, bizning qilghinimiz rezilliktur.

³⁴ Padishahlirimiz, emirlirimiz, kahinlirimiz bilen ata-bowilirimizning hemmisi Séning Séning qanununggha emel qilmay, emrliringge we Séning ulargha ispatlap bergen agah-guwahliqliringgha héch qulaq salmidi. ³⁵ Ular Sen ulargha muyesser qilghan padishahliqta turushtin, ulargha ata qilghan zor memurchiliqtin we shuningdek ularning aldigha yayghan bu keng munbet zémindiki turmushtin behrimen boluwatqan bolsimu, lékin ular Séning ibadet-xizmitingde bolmidi yaki özlirining rezil qilmishliridin yanmidi. ³⁶ Mana, biz bügün qullarmiz! Sen méwisi bilen nazu-németliridin yéyishke ata-bowilirimizgha teqdim qilip bergen zéminda tursaqmu, biz mana uningda qul bolup qalduq! ³⁷ Zémin Sen bizning gunahlirimiz üçhün bizni idare qilishqa békitken padishahlargha mol mehsulatlirini bérip turidu; ular bedenlirimizni hem charwa mallirimizni öz meyliche bashqurup kéliwatidu; biz zor derd-elemde bolduq».

³⁸ «— Biz mana mushu barliq ishlar tüpeyli muqim bir ehdini tüzüp yézip chiqtuq; emirlirimiz, Lawilirimiz bilen kahinlirimiz buninggha öz möhürlirini basti».

Möhür basqanlar

10¹ Buninggha birinchi bolup möhür basqanlar Haqaliyaning oghli, waliy Nehemiya bilen Zedekiya idi; ² Andin kahinlardin Séraya, Azariya, Yeremiya, ³ Pashxur, Amariya, Malkiya, ⁴ Hattush, Shebaniya, Malluq, ⁵ Harim, Meremot, Obadiya, ⁶ Daniyal, Ginniton, Baruq, ⁷ Meshullam, Abiya, Miyamin, ⁸ Maaziyah, Bilgay, Shémayalar; ular kahinlar idi.

⁹ Lawiylardin: — Azaniyaning oghli Yeshua, Hénadadning ewladliridin Binnui bilen Kadmiyel ¹⁰ we ularning qérindashliridin Shebaniya, Xodiya, Kélita, Pélaya, Hanan, ¹¹ Mika, Rexob, Hashabiya, ¹² Zakkor, Sherebiya, Shebaniya, ¹³ Xodiya, Bani, Béninu idi.

¹⁴ Jamaet bashliqliridin: Parosh, Pahat-Moab, Élam, Zattu, Bani, ¹⁵ Bunni, Azgad, Bibay, ¹⁶ Adoniya, Bigway, Adin, ¹⁷ Atér, Hezekiya, Azzur, ¹⁸ Xodiya, Hashum, Bizay, ¹⁹ Harif, Anatot, Nébay, ²⁰ Magpiyash, Meshullam, Hézir, ²¹ Meshezabel, Zadok, Yaddua, ²² Pilatiya, Hanan, Anaya, ²³ Hoshiya, Hananiya, Hashshub, ²⁴ Halloxesh, Pilxa, Shobek, ²⁵ Rehun, Hashabnah, Maa-séyah, ²⁶ Axiyah, Hanan, Anan, ²⁷ Malluq, Harim, Baanahlar idi.

9:29 «insan hökümliringge emel qilsa, ular shu sewebtin hayatta bolidu» — bu ayyette körsitilgen «hayat» peqet jismani hayatni emes, belki heqiqiy, rohiy hayatni körsitidu, elwette. «Ular jahilliq bilen boynini tolgchap...» — ibraniiy tilida «ular mürisini jahil qilip...».

9:29 Law. 18:5; Ez. 20:11; Rim. 10:5; Gal. 3:12

9:30 2Pad. 17:13; 2Tar. 36:15

9:33 Qan. 32:4; Dan. 9:14

10:1 «Buninggha birinchi bolup möhür basqanlar ... waliy Nehemiya bilen Zedekiya idi» — Zedekiyamu kahin bolushi mumkin idi. 8-ayetni körüng (Nehemiya din bashqa bu tizimlikteki ademler hemmisi kahinlar idi).

Ehdining mezmuni: — Tewrat qanunigha emel qilish

²⁸ Qalghan xelq: — Kahinlar, Lawiylar, derwaziwenler, ghezkelkeshler, ibadexnaning xizmetkarliri we shuningdek özlirini zéminlardiki taipilerdin ayrip chiqip, Xudaning Tewrat qanunigha qaytqanlarning herbiri we ularning ayalliri we oghul-qiz perzentliri qatarliq hidayet tépip yorutulghanlarning hemmisi ²⁹ öz qérindashliri bolghan mötiwerler bilen qoshulup: «Özimizni qarghish qesimi bilen ehdigé baghlap, Xudaning quli Musa arqiliq jakarlighan Tewrat qanunida méngip, Rebbimiz Perwerdigarning barliq emirliri, höküm-belgilimilirini tutup emel qilimiz; ³⁰ qizirimizni bu yurttiki yat elliklerge yatliq qilmaymiz hem oghullirimizghimu ularning qizlirini élip bermeymiz; ³¹ bu yurttiki yat ellikler shabat künide mal-tawar we ashliqlirini ekilip satmaqchi bolsa, shabat künliri yaki herqaysi bashqa muqeddes künlerdimu ulardin qet'iy héchnéme sétiwalmaymiz; her yettinchi yili yerni tériqsiz aq qaldurimiz hem barliq qerzlerni kechürüm qilimiz» — déyishti.

Muqeddes öyge teqdim bérish toghrisidiki belgilimiler

³² Biz yene özimizge herbir adem her yili Xudayimizning öyining xizmet xirajiti üçün üchtin bir shekel kümüş bérishke belgilimilerni békittuq; ³³ bu pul «tizilidighan teqdim nan»lar, daimiy ashliq hediye, daimiy köydürme qurbanliqlar, shabat küni bilen yéngi aylardiki köydürme qurbanliqlar, qereli békutilgen héytlarda qilinidighan köydürme qurbanliqlar üçün, herxil muqeddes buyumlar üçün, Israilgha kafaret keltüridighan gunah qurbanliqliri üçün, shuningdek Xudayimizning öyidiki barliq xizmetlerning xirajiti üçün ishlitilsun dep belgilendi. ³⁴ Biz yene ata jemettirimiz boyiche kahinlar, Lawiylar we xelq arisida chek tashlap, her yili belgilengen qerelde Xudayimizning öyige Tewrat qanunida pütülginidek Perwerdigar Xudayimizning qurbangahida qalash üçün otun yetküzüp bérish nöwetlirini békittuq; ³⁵ yene her yili étimizdiki tunji pishqan hosulni, hemme méwilik derexlerning tunji pishqan méwilirini Perwerdigarning öyige yetküzüp bérishni, ³⁶ shundaqla Tewrat qanunida pütülginidek, tunji oghlimizni we kala, qoy-oghlaq padiliridin tunji charpiyimizni Xudaning öyige apirip, u öyde wezipe ötewatqan kahinlarga epkélishti. ³⁷ herbir yéngi xémirning deslep pishqan nanliridin birni, shundaqla barliq «kötürme hediye»lirimizni teqdim qilishni, herxil derexlerdin deslepki pishqan méwilerni, yéngi sharab, yéngi zeytun méyini Xudayimizning öyining xezine-ambarlirigha apirip bérishni, yeni kahinlarga yetküzüp bérishni, shuningdek étizirimizdin chiqqan hosulning ondin biri bolghan öshrini Lawiylargha bérishni békittuq; Lawiylar bizning tériqchiliqqa tayinidighan sheherlirimizdin chiqqan hosulning ondin biri bolghan öshrini tapshuruwalsun dep békittuq; ³⁸ shuningdek, Lawiylar chiqqan hosulning ondin birini tapshuruwalghan chaghda Harunning ewladliridin kahin bolghan birsi ular bilen bille bolsun, Lawiylar eshu ondin bir ülüşning yene ondin bir ülüşini ayrip Xudaning öyige, aning xezine-ambarlirigha saqlashqa tapshursun dep belgiliduq. ³⁹ Israililar bilen Lawiylar ashliqtin, yéngi sharabtin, yéngi zeytun méyidin «kötürme hediye» qilip muqeddes jaydiki eswab-üsküniler saqlinidighan xezine-ambarlarga, yeni wezipe öteydighan kahin, derwa-

10:30 Mıs. 34:16; Qan. 7:3

10:31 Mıs. 20:10; 23:10; 34:21; Law. 23:2; 25:2; Qan. 5:1-15

10:33 Chöl. 28:29

10:35 Mıs. 23:19; Law. 19:23

10:36 Mıs. 13:2; Chöl. 3:13; 8:17

10:37 «herbir yéngi xémirning deslep pishqan nanliridin birni» — buning bashqa birxil terjimisi: — «siler deslepki hosuldin chiqqan undin,... (teqdim qilishni békittuq). Biraq «Ez.» 44:30diki menisidin qarighanda terjimizimiz toghra bolushi mumkin.

10:37 Law. 23:17; Chöl. 15:19; 18:12, 24, 25; Qan. 18:4

10:38 Chöl. 18:26

ziwen we ghezekeshler turidighan jaygha tapshurushi kérek. Biz Xudayminizning öyining hajetliridin hergiz özimizni tartmaymiz!

Mensepdarlar bilen puqralarning jaylishishi

11¹U chaghda xelq ichidiki emirler Yérusalémnda turatti; qalghan puqralar chek tashlinish bilen ondin biri muqeddes sheher Yérusalémnda olturaqliship, qalghan ondin toqquzi bashqa sheherlerde olturaqlashti.² Öz ixtiyari bilen Yérusalémnda olturaqlishishqa otturigha chiqqanlarga bolsa, jamaet ulargha bext-beriket tilidi.³⁻⁴ Yehudiye ölkisidin, Yérusalémgha makanliship qalghan beg-emirler töwendikidek (Israillar, kahinlar, Lawiylar, ibadetxana xizmetkarliri we Sulaymanning xizmetkarlirining ewladliri Yehudiye sheherliride, herbiri öz tewelikide makanlashqan bolsimu, Yehudalardin we Binyaminlardin beziliri Yérusalémnda makanlashti): — Bularning ichide, Yehudalardin: — Perezning ewladidin bolghan Uzziyaning oghli Ataya; Uzziya Zekeriyanning oghli, Zekeriya Amariyaning oghli, Amariya Shefatiyaning oghli, Shefatiya Mahalalélning oghli idi.⁵ Yene Baruqning oghli Maaséyah; Baruq Kol-Hozehning oghli, Kol-Hozeh Hazayaning oghli, Hazaya Adayaning oghli, Adaya Yoaribning oghli, Yoarib Zekeriyanning oghli, Zekeriya Shilonining oghli.⁶ Yérusalémgha makanlashqan barliq Perez jemetidikiler jemiyyet tözümüne qatnashqanlar bolup, hemmisi ezimetler idi.

⁷Binyaminning ewladliridin: — Meshullamning oghli Sallu; Meshullam Yoedning oghli, Yoed Pidayaning oghli, Pidaya Kolayaning oghli, Kolaya Maaséyahning oghli, Maaséyah Itiyelning oghli, Itiyel Yeshayaning oghli.⁸ Uninggha egeshkenler, Gabbay we Sallay idi; shulargha munasiwetlik jemiyyet toqquz yüz yigirmessekkiz kishi idi.⁹ Zikrining oghli Yoél ularni bashquridighan emeldar idi; Sinuahning oghli Yehuda sheherning muawin hakimi idi.

¹⁰Kahinlardin: — Yoaribning oghli Yedaya bilen Yaqin,¹¹ shundaqla Xudaning öyining bashghojidari Séraya; Séraya Hilqiyanning oghli, Hilqiya Meshullamning oghli, Meshullam Zadokning oghli, Zadok Mérayotning oghli, Mérayot Axitubning oghli idi;¹² yene uning qérindashliridin ibadetxanidiki xizmette bolghanlardin jemiyyet toqquz yüz yigirmessekkiz kishi bar idi; yene Yerohamning oghli Adaya bar idi; Yeroham Péraliyaning oghli, Péraliya Amzining oghli, Amzi Zekeriyanning oghli, Zekeriya Pashxurning oghli, Pashxur Malkiyaning oghli idi;¹³ uning qérindashlirining hemmisi jemet bashliqi bolup, jemiyyet ikki yüz qiriq ikki kishi idi; yene Azarelning oghli Amashsay bar idi; Azarel Axzayning oghli, Axzay Meshillimotning oghli, Meshillimot Immerning oghli idi;¹⁴ yene ularning qérindashliridin, palwan-ezimetlerdin, jemiyyet bir yüz yigirmessekkiz kishi bar idi; Gédolimning oghli Zabdiyel ularni bashquridighan emeldar idi.

¹⁵Lawiylardin: — Hashshubning oghli Shémaya bar idi; Hashshub Azrikamning oghli, Azrikam Hashabiyaning oghli, Hashabiya Bunninging oghli idi;¹⁶ yene Lawiylarning qebile bashliqliri bolghan Shabbatay bilen Yozabad bolup, Xudaning öyining téshidiki ishlargha mes'ul idi.

¹⁷Yene Mikaning oghli Mattaniya dua waqitlirida teshekkür-rehmetler éytishqa yétekchilik qilatti; Mika Zabdining oghli, Zabdi Asafing oghli idi; Bakbukiya qérindashliri ichide muawinliq wezipisini öteytti; yene Shammuaning oghli Abda bar idi; Shammua Galalning oghli, Galal Yedutunning oghli idi.¹⁸ Muqeddes sheherde turuwatqan Lawiylarning hemmisi ikki yüz seksen tözümüne qatnashqanlar bolup, jemiyyet toqquz yüz yigirmessekkiz kishi idi.

10:39 «Israillar bilen Lawiylar ashliqtin, yéngi sharabtin,...» — ibraniy tilida mushu jümlining béshida «chünki» bardur.

11:5 «Zekeriya Shilonining oghli» — bezi terjimilerde «Zekeriya Shélahning ewladliridin idi» dep terjime qilimidu (Yar. 46:12, «Chöl.» 26:20ni köriung).

11:8 «Shulargha munasiwetlik jemiyyet toqquz yüz yigirmessekkiz kishi idi» — bashqa birnechche xil terjimiliri uchrishi mumkin.

11:9 «Sinuah» — yaki «Hasinoah».

¹⁹ Derwaziwenlerdin: — derwazilarda közette turidighan Akkub bilen Talmon we ularning qérindashliri bar idi; ular jemiý bir yüz yetmiş ikki kishi idi.

²⁰ Qalghan Israillar, kahinlar, Lawiylar Yehudiye sheherliride, herbiri öz mirasida makanlashti.

²¹ Ibadetxanining xizmetkarliri bolsa Ofel döngige makanlashti; ibadetxanining xizmetkarlirini Zixa bilen Gishpa bashqurdi..

²² Yérusalémde Lawiylarni bashqurghuchi Banining oghli Uzzi idi; Bani Hashabiyaning oghli, Hashabiya Mattaniyaning oghli, Mattaniya Mikaning oghli idi — démek, Uzza Asafning ewladliridin, yeni Xudaning öyidiki xizmetke mes’ul bolghan ghezelkeshlerdin idi. ²³ Chünki padishah ular toghruluq yarliq chüshürgen bolup, ghezelkeshlarning her künlük ozuq-tülükini, shundaqla öteydighan wezipisini békitkenidi.

²⁴ Yehudaning oghli Zerahning ewladliridin Meshezabelning oghli Pitahiya puqralarning barliq ishlirida padishahning meslihetchisi idi..

²⁵ Yéza-qishlarqlar we ulargha tewe etrapidiki jaylarda Yehudalardin beziliri turatti; Kiriya-Arba we uning tewesidiki yéza-kentlerde, Dibon we uning tewesidiki yéza-kentlerde, Yekabziyel we uning tewesidiki yéza-kentlerde, ²⁶ shundaqla Yeshua, Moladah, Beyt-Pelet, ²⁷ Hazar-Shual, Beer-Shéba we uning tewesidiki yéza-kentlerde, ²⁸ Ziklag, Mikona we uning tewesidiki yéza-kentlerde, ²⁹ En-Rimmon, Zorah, Yarmut, ³⁰ Zanoah, Adullam we bu ikki yerge tewe qishlaqlarda, Laqish we uninggha tewe yerlerde, Azikah we uninggha tewe yéza-kentlerde makanlashti; ular makanlashqan yerler Beer-Shébadin taki Hinnom jilghisigha qeder sozuldi.

³¹ Binyaminlar bolsa Géba, Mikmash, Ayja, Beyt-El we uning tewesidiki yéza-kentlerde, ³² beziliri Anatot, Nob, Ananiya, ³³ Hazor, Ramah, Gittaim, ³⁴ Hadid, Zeboim, Niballat, ³⁵ Lod, Ono, shundaqla Hünerwenler jilghisida makanlashqanidi.

³⁶ Eslide Yehudiyege teyinlengen Lawiylar qisimliridin beziliri Binyamin qebilisining zéminigha makanlashti.

Birinci «qaytish»ta qaytip kelgen kahinlar we Lawiylar

12¹ Shéaltiyelning oghli Zerubbabel we Yeshua bilen birlikte sürgünlükting chiqqan kahin we Lawiylar töwendikiler: — kahinlar Séraya, Yeremiya, Ezra, ² Amariya, Malluq, Hattush, ³ Shékaniya, Rehum, Meremot, ⁴ Iddo, Ginnitoy, Abiya, ⁵ Miyamin, Maadiya, Bilgah, ⁶ Shémaya, Yoarib, Yedaya, ⁷ Sallo, Amok, Hilqiya we Yedaya. Bular bolsa Yeshuaning künliride kahin bolghanlar we ularning qérindashlirining jemet bashliqliri idi.

⁸ Lawiylardin bolsa Yeshua, Binnuiy, Kadmiyel, Sherebiya, Yehuda, Mattaniyalar; Mattaniya we uning qérindashliri teshekkür-rehmetler éytishqa mes’ul boldi. ⁹ Ularning qérindashliri Bakbukiya bilen Unni nöwiti boyiche ular bilen udulmu’udul xizmette turatti.

¹⁰ Yeshuadin Yoyakim töreldi, Yoyakimdin Eliyashib töreldi, Eliyashibtin Yoyada töreldi..

¹¹ Yoyadamin Yonatan töreldi, Yonatanidin Yaddua töreldi. ¹² Yoyakimning künliride kahinlardin jemet bashliqi bolghanlar munular: — Séraya jemetige Méraya; Yeremiya jemetige Haniya; ¹³ Ezra jemetige Meshullam; Amariya jemetige Yehohanan; ¹⁴ Méliku jemetige Yonatan;

11:21 «Ofel» — («döng» dégen menide) Yérusalémdeki égez rayon idi.

11:23 «her künlük ozuq-tülükini, shundaqla...» — buning bashqa birxil terjimisi «her künlük mes’uliyiti, yeni...».

11:24 «padishahning meslihetchisi» — ibranii tilida «padishahning yénida turghuchi» dégen sözler bilen ipadiliniidu. «Padishah» mushu yerde Pars padishahini körsitidu, elwette.

11:29 «Zorah» — yaki «Zoréah».

11:31 «Ayja» — «Ayja»ning yene bir ismi «Ayi».

12:1 «...kahinlar Séraya, Yeremiya, Ezra,...» — bu Ezra «Ezra» dégen kitabtki «Ezra» emes. «Tewratshunas Ezra» bolsa, Zerubbabeldin 90 yildin kéyin Yérusalémgha kelgen.

12:4 «Ginnitoy» — yaki «Ginniton».

12:10 «Yoyada» — yaki «Yehoyada».

«Nehemiya»

Shebaniya jemetige Yüsüp;¹⁵ Harim jemetige Adna; Mérayot jemetige Helkay;¹⁶ Iddo jemetige Zekeriya; Ginniton jemetige Meshullam;¹⁷ Abiya jemetige Zikri; Minyamin bilen Moadiyalar-ning jemetige Piltay;¹⁸ Bilgah jemetige Shammua; Shémaya jemetige Yehonatan;¹⁹ Yoarib jemetige Mattinay; Yedaya jemetige Uzzi;²⁰ Sallay jemetige Kallay; Amok jemetige Éber;²¹ Hilqiya jemetige Hasabiya; Yedaya jemetige Netanel.

²² Eliyashib, Yoyada, Yohanan we Yadduaning künliride Lawiylarning jemet bashliqliri tizimlanghan we oxshashla, Pars padishahi Darius texttiki chaghlarghiche kahinlarmu tizimlinip kelgen. ²³ Jemet bashliqi bolghan Lawiylar taki Eliyashibning newrisi Yohananning waqtighiche tezkirinamide tizimlinip kelgen. ²⁴ Lawiylarning jemet bashliqi bolghan Hasabiya, Sherebiya, Kadmiyelning oghli Yeshualar qérindashliri bilen udulmu'udul turup, Xudaning adimi Dawutning emri boyiche nöwétliship medhiye-munajat, teshekkür-rehmetler éytip turatti.

²⁵ Mattaniya, Bakbukiya, Obadiya, Meshullam, Talmon bilen Akkublar derwaziwenler bolup, sépil qowuqlirining ambarlirigha qaraytti.

²⁶ Bu kishiler Yozadakning newrisi, Yeshuaning oghli Yoyakimning künliride, shuningdek waliy Nehemiya bilen tewratshunas kahin Ezraning künliride wezipige teyinlengen..

Yéngi sépilning Xudagha atap tapshurulushi

²⁷ Yérusalém sépilini Xudagha atap tapshurush murasimi ötküzüldighan chaghda, jamaet Lawiylarni turghan herqaysi jaylardin izdep tépip, ularni teshekkür-rehmetler éytish, ghezel oqush, chang, tembur we chiltarlarni chélishqa, xushal-xuramliq bilen atap tapshurulush murasimi ötküzüshke Yérusalémgha élip keldi. ²⁸ Ghezelkeshlar Yérusalémning etrapidiki tüzlengliktin, Nitofatliqlarning yéza-kentliridin, ²⁹ Beyt-Gilgaldin, Géba bilen Azmawet étizliqliridin yigihilghanidi; chünki ghezelkeshlar Yérusalémning töt etrapigha özlirige mehelle-qishlaqlar quruwalghanidi. ³⁰ Kahinlar bilen Lawiylar özlirini paklidi, andin xelqni we sépil derwazilirini hem sépilning özinimu paklidi.

³¹ Men Nehemiya Yehudaning emirlirini bashlap sépilgha chiqip, teshekkür-hemodusana oquydighan ikki chong etret ademni uyushturdum, bir etret sépilning ong teripide «Tézek qowuqi»gha qarap mangdi, ³² ularning arqisidin Hoshaya bilen Yehudaning emirlirining yérimi mangdi; ³³ yene Azariya, Ezra, Meshullam, ³⁴ Yehuda, Binyamin, Shémaya, Yeremiyamu mangdi; ³⁵ shuningdek kahinlarning oghulliridin beziliri qollirigha kanay alghan halda mangdi: — Ulardin Yonataning oghli Zekeriya bar idi (Yonatan Shémayaning oghli, Shémaya Mattaniyaning oghli, Mattaniya Mikayaning oghli, Mikaya Zakkurning oghli, Zakkur Asafning oghli idi). ³⁶ Uning qérindashliridin Shémaya, Azarel, Milalay, Jilalay, Maayi, Netanel, Yehuda, Haniyalar bar idi; ular qollirigha Xudaning adimi Dawutning sazilirini élishqanidi; tewratshunas Ezra ularning béshida mangghanidi. ³⁷ Ular «Bulaq qowuqi»gha kélip «Dawutning shehiri»ning pelempiyige chiqip, «Dawutning ordisi»din ötüp, künchiqish tereptiki «Su qowuqi»gha keldi.

³⁸ Teshekkür-hemodusana oquydighan ikkinchi etret sol terep bilen mangdi, men we jamaetning yérimi ularning arqidin méngip, sépil üstide «Xumdanlar munari»din ötüp, udul «Keng sépil»ghiche méngip, ³⁹ «Efraim qowuqi», «Kona qowuqi», «Béliq qowuqi» üstidin ötüp, «Hana-

12:14 «Méliku» — yaki «Malluq». «Shebaniya» — bezi qedimiy köchürmilerde «Shékaniya» déyilidu.

12:20 «Sallay» — yaki «Sallu».

12:23 «Eliyashibning newrisi» — ibranii tilida «Eliyashibning oghli». «tezkiriname» — bu kitab Tewrattiki «Tarix-tezkire» dégen qisim emes; «Tarix-tezkire»de undaq tizimlik yoq.

12:23 1Tar. 9:10-34

12:26 «bu kishiler ... waliy Nehemiya bilen tewratshunas kahin Ezraning künliride wezipige teyinlengen» — Lawiylar we kahinlarning nesebnamiliiri némishqa shunche muhim? Özining kélip chiqishi ispatlanmighanlar kahinliq xizmette yaki ibadetxanidiki Lawiylargha ait xizmette bolushqa muyyesser bolalmaytti. Bügünge qeder Yehudiylar arisida kimler Lawiylardin, kimler kahinlar jemetidin ikenliki xatirilinip kelmekte.

12:38 «sol terep» — ibranii tilida «tetür terep».

«Nehemiya»

niyel munari» we «Yüzning munari»din ötüp, udul «Qoy qowuqi»gha kélip, andin «Qarawullar qowuqi»da toxtiduq..⁴⁰ Andin teshekkür-hemodusana oquydighan ikki etret adem Xudaning öyide öz orunlirida turdi; men bilen emeldarlarning yérimimu shu yerde turduq;⁴¹ kahinlardin Éliakim, Maaséyah, Minyamin, Migaya, Elyoyinay, Zekeriya bilen Hananiyalar karnaylirini élip turushti;⁴² yene Maaséyah, Shémaya, Eliazar, Uzzi, Yehohanan, Malkiya, Élam bilen Ézermu turushti; ghezelkeshler Yizraqiyaning yétekchilikide jarangliq ghezel oqushti.⁴³ Shu küni jamaet nahayiti chong kölemlik qurbanliqlarni sundi hem bek xushal bolup kétishti, chünki Xuda ularni zor shadliq bilen shadlandurghanidi; ayallar bilen balilarmu shundaq shadlandi; Yérusalémdiki bu xushalliq sadaliri yiraq-yiraqlargha anglandi.

Lawiylar bilen kahinlarga kéreklik nersilerning hazirlinishi

⁴⁴ U chaghda bir qisim kishiler kótürme qurbanliqlar, deslepki pishqan hosullar we öshrilerini saqlaydighan xezine-ambarlarga mes'ul bolushqa teyinlendi; herqaysi sheherlerdiki étizliqlardin, Tewrat qanunida kahinlarga we Lawiylarga bérishke belgilengen ülüshler shu yerde saqlinatti. Chünki Yehuda xelqi öz xizmitide turuwatqan kahinlar bilen Lawiylardin xushal idi.⁴⁵ Kahinlar bilen Lawiylar, ghezelkeshler bilen derwaziwenlermu, öz Xudasining tapilighan wezipisini we shuningdek paklash wezipisining hemmisini Dawutning we uning oggli Sulaymanning emri boyiche öteytti..⁴⁶ Chünki qedimde, Dawutning we Asafning künliride, ghezelkeshlerge yétekchilik qilishqa hem Xudagha teshekkür-hemodusana küylirini oqushqa yétekchiler bolghanidi.⁴⁷ Zerubbabelning künliride we Nehemiyaning künliride ghezelkeshlerning we derwaziwenlerning ülüshlirini, her künlük teminatini pütkül Israil xelqi béretti; ular yene Lawiylar üçün muqeddes hésablanghan nersilerni üleshtürüp béretti; Lawiylarmu muqeddes hisablanghan nersilerdin Harunning ewladlirigha béririp turatti.

Ammoniyalar bilen Moabiylarning muqeddes öyge kirishige ruxset qilinmasliqi

13¹ Shu künde Musaning kitabi jamaet aldida oqup bérildi, kitabta: Ammoniyalar bilen Moabiylar menggü Xudaning jamaitige kirmisun..² Chünki ular Israillarni ozuqluq we su ekilip qarshi almay, eksiche ularni qarghashqa Balaamni yalliwalghan; halbuki, Xudayimiz u qarghashlarni bext-beriketke aylanduruwetken, dep yézilghan sözler chiqti..³ Shundaq boldiki, jamaet bu qanun sözlirini anglap barliq shalghut kishilerni ilghap chiqiriwetti.

Tobiyanning öy saymanlirining chiqirip tashlinishi

⁴ Bu ishtin awwal, Xudayimizning öyining xezinisini bashqurushqa mes'ul kahin Eliyashib Tobiyanning tughqini bolup..⁵ uninggha kengri bir öyni teyyarlap bergenidi. Shu öyde ilgiri ashliq hediyele, mestiki, qacha-qucha, shuningdek Lawiylar, ghezelkeshler we derwaziwenlerge bérishke buyrulghan ashliq öshriler, yéngi sharab we yéngi zeytun méyi, shundaqla kahinlarga atalghan «kótürme qurbanliq»lar saqlinatti.⁶ Bu waqitlarda men Yérusalémde emes idim; chünki Babil padishahi Artaxshastaning ottuz ikkinchi yili men padishahning yénigha qaytip ketkenidim; bir mezgildin kéyin men yene padishahtin ruxset élip ⁷ Yérusalémgha qaytip barsam, Eliyashibning Xudaning öyidiki hoylilarda Tobiyagha öy hazirlap bergenlikidek rezil

12:39 «Yüzning munari» — yaki «Méahning munari». «Qarawullar qowuqi» — yaki «Zindan derwazisi».

12:45 1Tar. 25

13:1 Qan. 23:2, 4, 5

13:2 «Xudayimiz u qarghashlarni bext-beriketke aylanduruwetken» — «Qan.» 23:5ni köring. «Rut»diki «qoshumche söz»imizde shu ish toghruluq toxtilimiz.

13:2 Chöl. 22:5; Ye. 24:9

13:4 «kahin Eliyashib Tobiyanning tughqini bolup...» — yaki «kahin Eliyashib Tobiya bilen qoyuq munasiwette bolup...».

ishni uqtum. ⁸ Bu ish meni qattiq azablidi, men Tobiyaning öyidiki barliq öy jahazlarini qoymay talagha tashlatquziwettim. ⁹ Men yene emr qilip, u öylerni paklatquzup, andin Xudaning öyidiki qacha-qucha, ashliq hediyele bilan mestikni u yerge ekirgüzüp qoydum.

Lawiylargha hediye qilinidighan öshrilerning yéngiwashtin békitilishi

¹⁰ Men yene xeqlerning Lawiylarning élishqa tégishlik ülüshlrini bermigenlikini, hetta wezipige qoyulghan Lawiylar bilen ghezekeshlerning herbirining öz yer-étizliqigha qéchip ketkenlikini bayqidim; ¹¹ shunga men emeldarlar bilen soqushup, ularni eyiblep: — Némishqa Xudaning öyi shundaq tashliwétildi?! — dep, Lawiylarni yighip ularni ilgiriki ornigha yéngiwashtin turghuzdum. ¹² Andin barliq Yehudiye xelqi ashliq öshrisini, yéngi sharab we yéngi zeytun méyini xezine-ambarlirigha élip kélip tapshurdi. ¹³ Men xezine-ambarlargha mes'ul bolushqa xezinichi-ambarchilarni teyinlidim; ular kahin Shelemiya, tewratshunas Zadok bilen Lawiylardin bolghan Pidaya idi; ularning qol astida Mattaniyaning newrisi, Zakkurning oghli Hanan bar idi; chünki bularning hemmisi sadiq, ishenchlik dep hésablinatti; ularning wezipisi qérindashlirigha tégishlik ülüshlerni üleshtürüp bérish idi.

¹⁴ — «Ah Xudayim, mushu ish yüzisidin meni yad eyligeysen, Xudayimning öyi we uninggha ait xizmetler üçün körsetken méhrimni öchürüwetmigeysen!»

Xelqge shabat künini hörmetlesni jékilesh

¹⁵ Shu künlerdimu men Yehudiye bezilerning shabat künliride sharab kölçeklirini cheylewatqinini, öñchilerni baghlap, bularni we shuningdek sharab, üzüm, enjür we herxil yüklerni ésheklerge artip, toshup yürgenlikini kördüm; ular bularni Yérusalémgha shabat künide élip kirdi; ularning mushu ash-tülüklerni sétip yürgen küni men ularni guwahliq béríp agahlandurup qoydum.

¹⁶ Yene Yehudiye turuwatqan bezi Turluqlar béliq we herxil mal-tawarlarni toshup kélip shabat küni Yehudiyeliklerge satidiken, yene kélip bularni Yérusalémde satidiken! ¹⁷ Shu sewebtin men Yehudiye emirliri bilen soqushup, ularni eyiblep: — Silerning shabat künini bulghap, rezil ish qilghininglar némisi? ¹⁸ Ilgiri ata-bowanglar oxshash ishni qilghan emesmu, shuning bilen Xudayimiz bizning béshimizgha we bu sheherge hazirqi bu balayi'apetni yaghdurghan emesmu? Emdi siler shabat künini bulghap, Israilning béshigha Xudaning ghezipini téximu yaghduridighan boldunglar, dédim.

¹⁹ Shunga, shundaq boldiki, shabat künidin ilgiri, gugum sayisi Yérusalém qowuqlirigha chüshken waqtida, men sheher qowuqlirini étishni buyrudum we shuningdek shabat küni ötüp ketküche qowuqlarni achmasliq toghrisida buyruq chüshürdüm. Men yene héchqandaq yükning toshulup qowuqlardin kirgüzülmesliki üçün xizmetkarlirimning bezilirini sheher qowuqlirigha közetchi qilip turghuzup qoydum. ²⁰ Shundaq bolsimu sodigerler we herxil mal-tawar satidighanlar bir-ikki qétim Yérusalémning sirtida tünidi. ²¹ Men ularni agahlandurup: — Siler némishqa sépilning aldida tüneysiler? Yene shundaq qilidighan bolsanglar, men üstünglarga qol salimen, déwidim, ular shuningdin bashlap shabat künide kelmidi. ²² Andin shabat küning muqeddeslikini saqlash üçün, men Lawiylargha: — Özünglarni paklanglar; andin kélip sépil derwazilirini béqinglar, dédim.

13:11 «Lawiylarni yighip» — ibraniiy tilida «ularni yighip».

13:14 «uninggha ait xizmetler» — yaki «uning (yeni, ibadetxanining) xizmetchiliri».

13:16 «Yehudiye turuwatqan...» — yaki «Yérusalémde turuwatqan...». Ibraniy tilida «shu yerde turuwatqan...».

13:17 Mis. 20:8; Law. 19:30

13:19 «shabat künidin ilgiri» — oqurmenlerning éside barki, ottura sherqte yéngi kün kechte, kün pétishi bilen bashlinidu (mesilen, «Yar.» 1:5ni köring).

13:21 «men üstünglarga qol salimen» — ibraniiy tilida «üstünglarga bir qol ewetimen» — Bu ibraniiy tilida (yénik bir ipade bolghachqa) yumurluq gep idi.

— «I Xudayim, mushu ish yüzisidinmu méni yad eyligeysen, Özüngning zor özgermes muheb-
biting bilen méni ayighaysen!»

Yat ellikler bilen nikahlinishning men'i qilinishi

²³ Shu künlerde men yene Ashdod, Ammon we Moab qizlirini xotunluqqa alghan bezi Yehudalarni bayqidim. ²⁴ Ularning perzentlirining yérimi Ashdodche sözleydiken (we yaki yuqiri-qi ellerning birining tilida sözleydighan) we Yehudiy tilida shözliyelmeydiken. ²⁵ Men ularni soqushup eyiblidim, ularni qarghidim, bir nechchisini urup chach-saqallirini yuldum, Xudaning nami bilen qesem ichküzüp: — Silerning qizliringlarni ularning oghullirigha bermey-siler, oghulliringlarchimu, özünglarchimu ulardin qiz almaysiler! ²⁶ Israil padishahi Sulayman mushundaq ishlarda gunah sadir qilghan emesmu? Nurghun eller arisida uninggha oxshash héchqandaq padishah yoq idi; u öz Xudasi teripidin söyülgen, Xuda uni pütkül Israil üstige padishah qilip tikligen bolsimu, lékin hetta unimu yat ellik ayallar azdurup gunahqa patquzghan.. ²⁷ Emdi silerning gépinglarga kirip bundaq chong rezillik qilip, yat ellik qizlarni élip Xudayimizgha wapasizliq qilimizmu? — dédim.

²⁸ Bash kahin Eliyashibning newrisi, Yoyadaning oghulliridin biri Horonluq Sanballatning küy'oghli idi; men uni yénimdin qoghliwettim.

²⁹ — «I Xudayim, Sen ularni yadingda tutqaysen, chünki ular kahinliqqa dagh tegkügüchiler, kahinliq hem Lawiylargha tewe ehdimu bulghighuchilardur!».

³⁰ Shuning bilen men ularni yat elliklarning bulghashliridin néri qilip paklandurdum we kahinlar bilen Lawiylarning wezipilirinimu yéngiwashtin belgilep, herkimni özining ishgha ige qildim. ³¹ Men yene öz waqtida otun-yaghach élip kélinishi we deslepki hosulni yetküzüp turushqimu adem orunlashturdum.

«Ah Xudayim, méni yadingda tutup, manga shapaet körsetkeysen!».

Qoshumche söz

Adettikige oxshash, biz kitabning barliq ayetliri üstide emes, belki bir-ikki alahide qiziq nuqta üstide yaki oqurmenlarning könglide peyda bolush mumkinchiligi bolghan birnechche soallar üstide toxtilimiz.

Dua toghruluq sawatlar

Mezkur qisqa kitab arqiliq dua-tilawet qilish toghruluq birnechche muhim ishlarni öginiwélishimiz mumkin. Ulardin biri Nehemiyaning özining dua qilish adetlerini tepsiliy közitishtin chiqidu. U öz xelqining exlaqiy we rohiy chüshkünlikidin, shundaqla bichare halitidin intayin échinip, közige yash alidu (1:4). Mana bu Hemmige Qadirdin jawablarigha érishidighan dualarning menbesi we siridur. Bu bashqilargha heqiqiy köngül bölüshdur.

Yene biri uning 2:4-5de xatirilengen duasidin kélidu. Bezi alimlar bu duani uning «oq duasi» dep ataydu. Padishah uningdin: «**Néme teliping bar?**» dep sorishi bilenla u: «**Men asmandiki Xudagha dua qilip,...** (andin) **padishahqa ... söz qildim**» deydu.

Bu dua toghruluq töwendikilerni bayqaymiz: —

- (a) Bu dua ünlük oqulghan emes idi;
- (e) U duani közini yummay, közi ochuq halda dua qilidu (beziler «dua qilghanda közümni yumushum kérek, dep oylaydu);
- (b) Duani xizmet üstide qilghan;
- (p) Uning duasi özi bilmeydighan tilda emes, belki öz ana tilda bolghan bolsa kérek;
- (t) Melum yönlishke qarap, yaki melum «muqeddes jay»da yaki ademning téni alahide bir halette (mesilen, yuyulghan, alahide kiyim-kéчек kiygen halette) oqulghan emes idi.
- (ch) Dua nahayiti qisqa we peqet könglidila qilinghan;
- (j) Bu duani Xuda qobul qildi we jawab berdi.

Rebbimiz Eysa Mesih bizge ögetkinidek, dualarning Xuda teripidin ijabet qilinishi üçün uzun ya köp qétim qaytlinishi zörür bolmaydu: — «**Dua-tilawet qilghanda, butperes yat elliklerdikidek quruq geplerni tekrarlawermenglar. Chünki ular dégenlirimiz köp bolsa Xuda tiliginimizni choqum ijabet qilidu, dep oylaydu**» («Mat.» 6:7). Xuda ademning chin könglidin qilinghan duasighila qaraydu; uningdin bashqa héchnémige qarighan emes; démek, shekil uning aldida héch muhim emestur.

Nehemiyaning xaraktéri

Biz yuqirida Nehemiyaning: —

- (a) shad-xuramliqqa tolghan kishi;
- (e) dua-tilawetke bérilgen kishi ikenlikini bayqiduq. Biz yeni u toghrisida töwendiki ishlarni bayqaymiz: —
- (b) U insandin emes, belki Xudadinla qorqidighan, jür'etlik adem idi (6:5-9, 10-14);

«Nehemiya»

- (p) U kemter adem idi (mesilen, u padishah teripidin waliy dep tiklengenlikini biwasite tilgha almaydu; sépil qurulusi toghruluq u: «Bu qurulusni Xudayimiz Özi élip barghan ish» deydu (6:16));
- (t) köyümchan adem idi (qerzlerge boghulghanlar üçün heriket qilidu, 5:1-13);
- (ch) U séxiy, köksi-qarni keng adem idi («waliyliq nan» xirajitini xelqtin almaytti; öyidikiler we her küni terep-tereptin yénigha kélidighan barliq méhmanlirigha kétidighan chiqimlarnimu öz yénidin chiqiratti. 5:1-13ni körüng. U Artaxshashtaning yénida ishligen waqtida xélila pulluq bolup qalghanidi);
- (j) U emeliy adem, heqiqiy yétekchi idi; réalliqqa yüzlinidighan, tewekkül qilishtin qorqmaydighan adem idi. Hemme ishlarda özi bashlamchi bolatti (4:23); adem küchige hajiti chüshkende u awwal öz ademlirini aldigha qoyatti (13:19).

Xuda mushu künlerde öz jamaitide shundaq ademlerni bizge ata qilghay!

Yérusalém qandaqsige shundaq xarabe bolup ketti? Sépilni qaytidin qurush némishqa shunche muhim?

«Yérusalémning sépili bolsa örüwétildi, qowuqlirimu köydürüwétildi» (1:3); «Sheher chong hem kengri bolghini bilen ahale az, öyler téxi sélinmighanidi» (7:4).

Zerubbabelning yétekchiligi astida bolghan birinchi «qaytish», shundaqla ibadetxanining yéngiwashtin qurulushidin toqsan yil kéyin, sheherning shundaq xarabe halette turiwérishi köp ademlerge heyran qalarliq ish bolghan bolushi mumkin. Muqeddes ibadetxanining qaytidin qurulusi, shühbisizki, Xudaning pilanida birinchi orunda turatti; uning muhimliqi Hagay we Zekeriya peyghemberler teripidin éniq testiqlandi. Lékin sheherning özi néme sewebtin toluq qurulmidi?

Ésimizde tutushimiz kérekki: —

(a) Xuda Öz xelqige: «Siler yolumda méngip Manga tayanghan bolsanglar silerni beriketleymen», dep köp qétim wede qilghan. Eger uning yollirida mangmisa, ularning hali barghanséri better bolup kétetti («Law.» 26:14-17, «Qan.» 28-bab). Shuningdek sürgünlüktin qaytqanlar ibadetxanini qurushtin érishken tejribini, qazanghan iman-étiqad we shuningdek muyeler qilinghan bext-beriketlerni yene terk etken bolsa, undaqla Xuda ularni melum birxil terbiyilik jaza astida qaldurushi mumkin idi. Yérusalém ahalisi bek az bolghanliqi we dühmenlarning hujumlirigha ochuq turghan haliti bundaq terbiye-jazaning bir qismi bolghan bolsa kérek.

(e) Qaytip kelgen xelqning köpinchisi intayin namrat idi. Ularning etrapidiki eller ichide nurghunlighan qaraqchilar we bulangchilar bar idi («Ezra» 8:31). Undaq ehwalda xelqler Yérusalémda emes, belki kichikrek sheherlerde olturaqlishishni xalaytti; undaq sheherlarning etrapigha sépil yasash Yérusalémdiki chong sépilni yasastin köp asan idi. Uning üstige, nurghun kichik sheherlarning etrapidiki étizlar Yérusalémningkige nisbeten munbetrek idi.

Yérusalémdiki ehwalning derweqe shundaq ikeniligi mezkur kitabning 11-babida roshen körünidu. Yérusalémgha ixtiyaren makanlashmaqchi bolghanlar qalghan xelq teripidin tolimu teriplinidu. Hazirqi zamanlarda köp kishilarning öz dölitining paytextide intayin turghusi bar,

«Nehemiya»

lékin shu dewrde paytext Yérusalémgha qaytish xeterlik hem musheqqetlik ehwalgha chüshüshke barawer idi.

(b) Yérusalém sépilidek shunche chong qurulush üçün köp kishiler birlishishi, hemkarlishishi kérek idi; iman-étiqad sus bolsa undaq birlishish, hemkarlishish mumkin bolmaytti.

(p) Yérusalém sépilining we qowuqlirining qurulushi Nehemiya kélishidin burunla bir yerge bérip qalghan bolushi mumkin, lékin netije 1:4de teswirlengende idi: — «**Yérusalémning sépili bolsa örüwétildi, qowuqlirimu köydürüwétildi**». Bundaq ehwal düshmenlarning bulang-talangchiliq meqsiti bilen hujumlrining netijisi bolatti. Etrapida sépili bolmisa, kim Yérusalémda turushni xalaytti?

Bu terepte Israil Xudaning düshmenlirining ahanet we mazaq obyékti bolup qalghanidi; Xudaning xelqining paytexti yoqtur! Ibadetxanining özi, ibadetxanigha yandash qel'e, «Dawutning shehiri» qatarliq mustehkem kichik jaylar we birnechche mudapielik munarladin bashqa, sheharning mudapiesi yoq idi (2:8, 3:1, 11, 15, 19, 25, 7:2, 12:37-39).

Shuning üçün Xudaning pilanida sépilning qurulushi muhim bir basquch bolup, Mesihning dunyagha kélishi üçün birxil teyyarliq idi. Bu waqittin bashlap Yehya peyghember kélip Mesihning padishahliqini jakarlighuche bolghan töt yüz ellik yilda Xuda Malaki peyghemberning bésharitidin bashqa (Tewrat, «Malaki») Öz xelqige bésharet bermey, jimjit boluwalidu. Halbuki, «**Yérusalém we sépilning qayta qurulushi toghrisidiki yarliq**» chüshürülgendin bashlap Xudaning «bésharetlik saiti» Mesihning kélishining waqti-saitigiche bolghan ariliqtiki waqitni chikildap sanap béreleytti: —

«**Shuni bilishing we chüshinishing kérekki, Yérusalémni yéngibashtin eslige keltürüp bina qilish buyruqi jakarlanghandin tartip, Mesih dégen emir meydangha chiqquche yette hesse «yette waqit» qoshulghan atmish ikki hesse «yette waqit» ötidu. Yérusalém shehiri yéngibashtin bina qilinip, meydan-kochilar we sépil-istihkam barliqqa keltürüldü, emma bu biseremjan künlerde bolidu**» («Dan.» 9:25).

«Daniyal»diki izahatlarda we «qoshumche söz»imizde biz bu ajayib bésharet üstide toxtalduq. Xudaning xelqi bu bésharetning Mesihning kélishi bilen emelge ashurulushini kütkünide, Daniyal peyghemberning bashqa bésharetliri, bolupmu «Daniyal» 11-babtiki bésharetler ashu töt yüz «jimjitliq» yillarda ularning könglini righbetlendürüp turatti.

Ezra bilen Nehemiyadin ibaret bu ikki zatning munasiwiti

Tewratshunas bolghan kahin Ezra Nehemiyadin awwal qaytip kelgen bolup, u ibadetxanida ötküzüldighan ibadette, xalayıqning Tewrat qanunigha bolghan hörmiti we nikah jehettiki islahatlargha türkte we ilham bolghanidi. Uningdin kéyin kelgen Nehemiyaning köngül bölgini awwal Yérusalémning sépilini qayta qurushtin ibaret idi. Bu ishlarning tertipi Xudaning Öz ailisini idare qilishidiki rohiy tertipte mutleq toghridur — «Awwal ichidiki ishlar, andin sirttiki ishlar» dégen tertip bek muhim rohiy prinsiptur. Kéyin, mezkur kitabta Nehemiya bilen Ezraning hemkarliship ishligenlikini körimiz; bu ish ularning tüp meqsatlrining emeliyette bir iskenlikini ispatlaydu.

«Nehemiya»

Hezriti Ezra eslide bir terep qilghan («Ezra» 9-10-bab) «butperes qiz-ayallar bilan nikahlinish», shundaqla «yat elliklarning örp-adetliri bilan bulghinish» dégen mesililer, shundaqla shuninggha oxshap kétédighan bashqa qilmishlar Nehemiyaning künliride yene peyda bolghanliqi oqurmenlerge belkim sel heyran qalarliq tuyulushi mumkin («Nehemiya» 5- we 13-bablarni körüng). Ezra xelqning bundaq qilmishlirini eyblimentti? U mushu ishlar aldida süküt qilip turdimu? U nede idi? Biz uning bundaq qilmishlarga kari bolmighinigha ishenmeymiz. Muqeddes yazmilarda melum ishlar toghrisida gep bolmisa bizmu héchnéme déyelmeymiz, elwette, biraq Ezraningmu Nehemiyağa oxshashla eslide Pars padishahi Artaxshashta teripidin waliyliqqa teyinlengenlikini bilimiz. Shuning bilen u waliyliq xizmitini («Ezra» 7:11-28) ada qilip bolghandin kéyin padishahning yénigha qaytip bérishi mumkin idi. Nehemiyamu shuninggha oxshash bolushi kérek idi («Neh.» 13:6).

Ezra kéyin ismi-jismigha layiq (uning ismi «yardem» dégen menide) Nehemiyağa yardem bérishke yene bir qétim Pelestinge kélidu (8:1ni körüng). Emeliyette Ezraning birinchi qétimqi kélishidin «butperesler bilan nikahlinish» mesilisi yene peyda bolghuche 28-29 yil ötken bolushi mumkin (13:1, 5-6ni körüng). Ariliqta Nehemiya Pars paytextige bérilip kelgenidi. Shuning bilen uning we shundaqla Ezra yoq bolghan waqitlarda iman-étiqadning shundaq suslinip ketkenlikini bayqash héch ejeblinerlik ish emes.

Tewrat 17-qisim

«Ester»

Kirish söz

Mezkur kitab öz güzelliki, iman-étiqadi we jasaretliki bilen öz xelqi Yehudiylarni mutleq halakettin qutquzghan «xanish Ester»ning tarixidin ibarettur.

Arqa körünüshi

Pars impérotori Qoresh Yehudiy xelqige Babildiki sürgünlüktin öz yurti Pelestinge (Qanaan zéminigha) qaytip kétishke ruxset bergenidi (miladiyedin ilgiriki 536-yili). Halbuki, Xudaghila sadiq bolghan bir «qaldisi»la shundaq qildi; Yehudiy xelqining köpinchisi shu yerde qélip, yéngi Pars impériyesi zéminlirida tarqaq halda turuwérishke razi bolghanidi. Ularning ichide Mordikay isimlik ixlasmen bir adem bilen u béqiwélip chong qilghan, taghisining güzel qizi Ester bar idi.

Bu waqit miladiyedin ilgiriki 482-yili bolushi mumkin. Shu chaghdiki impérotor Ahashwérosh (yeni Kserksis, miladiyedin ilgiriki 485-465-yillar) Pars impérotorliri ichide eng baylarning biri idi. U impériyening 127 ölkisidiki barliq wezir-wuzralar, emir-begler we emeldarlar, shundaqla qoshun serdarliri üçün alte aylig katta ziyapet ötküzidu (tarixshunaslarning pikriche, bu ziyapetning meqsiti Grétsiyeye tajawuz qilip uni igileshni pilanlash, shundaqla mushu emeldarlirini shuninggha mayil qilish idi).

Ziyapetning axirqi heptisi, Ahashwérosh padishah paytexti, shundaqla chong qel'esi jaylashqan Shushan shehiridikilerni tekliq qilip alahide méhman qilidu. Shu dewrlarning örp-adetliri boyiche er-ayallar ayrim ghizalinatti. Halbuki, padishah (shühbisizki, meghrurluqning türtkisi we köp sharabning tesiri bilen) ayali Washti xanishni chaqirip, uning güzellikini barliq méhmanlarga körsetmekchi boldi. Shühbisizki, ular ayalimning güzellikige qarap, méni nahayiti ötkür, pem-parasetlik we heywetlik padishah iken, dep oylaydu, dep qalghanidi. Lékin Washti ziyapetke qatnishishni ret qildi. Ziyapetke qatnashqanlardin köp ademler alliqachan mest qeypige chüshken bolushi mumkin bolghachqa, Washtining néme üçün shundaq qilghinini odan chüshinimiz, elwette. Emma uning ret qilishi padishahni tenglikte qaldurdi — uning yüzi katta emeldarlirining aldida chüshüp ketti, uning üstige buningdin kéyin emeldarlirining we serdarlirining qiz-ayalliri shu ishni anglap, Washtini ülge qilip, öz erlirige itaetsizlik qilip awarichilik keltürmesmu? Shunga gerche u Washtigha bek amraq bolsimu, meslihetchiliri uninggha Washtining ochuq-ashkare edibini bermisila bolmaydu, uni ömürwayet qaytidin huzurlirigha keltürmigeyle, deydu. Padishahmu shundaq békitidu, lékin kéyin Washtini séghinip yalghuzchiliq tartidu. Emeldarliri belkim ehwal mushundaq kétiwerse, kallimiz kétishi mumkin, dep qorqup uninggha: — «güzellik musabiqisi» ötküzüp, aliyliri üçün yéngi bir xanish tapayli, dep teshebbus qilidu. Musabiqe ötküzüldi; bu intayin muhim ish dep qaralghachqa, uning üçün on ikki ay teyyarliq qilinish kérek idi. Ester dégen qiz öz yurtidin musabiqige qatnishishqa tallinidu we axirda padishahning aldigha kelgende, uning iltipatigha ériship, xanish bolushqa tallinip, impérotorning eng amraq ayali bolup qalidu.

Mushu ehwalda Mordikay uninggha özining Yehudiy salahiyitini yoshurushni nesihat qilghanidi; impériyede Yehudiy xelqige öchler az emes idi. Ulardin biri, padishahning serdarlirining biri, Amalek millitidin bolghan Agagiy Haman isimlik bir kishi idi. Amaleklarning Israilgha nisbeten alahide birxil öchmenlik bar idi («Mis.» 17:8-16, «Qan.» 25:17-19). Hamanning ejdadi Agag padishahni Samuil peyghember Xudaning emri boyiche öltürüwetkenidi («1Sam.» 15-bab); shübhisizki, shu sewebtin Agag jemetidikiler barliq Yehudiylargha téximu qattiq öchmenlik saqlap kelgenidi. Padishah shu Hamanni östürüp, uning mertiwisini barliq emirlirining üstige qoyidu. Hetta bashqa emeldarlar uninggha tezim qilidu. Lékin birla adem uninggha tezim qilishni ret qilidu — u bolsimu, Mordikay idi. Buning sewebi shübhisizki, Haman Amaleklik bolghachqa, u xelqimning düshmini, dep qarighanliqtin idi («Qan.» 25:17-19ni yene körüng).

Mordikayning tezim qilmasliqi Hamanning qattiq qehrini qozghaydu. Lékin peqet Mordikaydin intiqam élishla Hamangha kupaye qilmaytti. U: — Men hazir pütkül Pars impériyeside eng chong emeldarlardin birimen, öz düshmenlirim bolghan pütkül Israil millitini yoqitish peyt-pursiti keldi, dep oylaydu. Shuning bilen u padishahning aldigha bérip: — Impériyeliri ichide nahayiti tutruqchi we asiy bir millet bar, ularni yoqitish kérek, yarliq chühürgeyla, dep padishahni shundaq qilishqa ündep bek chong para béridu. Bizni heyran qalarliq ishi shuki, padishah: «Qaysi millet?» dep sorimayla uning telipige yol qoyup, yarliq chühüridu. Yarliqta, pütün impériye boyiche melum bir künide (Haman palchiliq qilip békitken «qutluq kün»de) kim xalisa Yehudiylargha hujum qilip öltürüp ularning mal-mülkini bulang-talang qilsa bolidu, dep yézilidu.

Emdi barliq Israil xelqi üçün dehshetlik bir mezgil kelgenidi. Ester üçün ikkila yol bar idi. U gerche Yehudiy millitidin bolsimu, sükut qilip salahiyitini ashkare qilmisa, aman-ésen qalatti. Bolmisa, u salahiyitini ayan qilip, padishahning aldigha öz xelqining bir qoshuq qénini tileshe bérip, ölümge tewekkül qilatti. Padishahning huzurigha teklip qilinmay turup kirishning özi xeterlik ish idi — mubada padishah kirgen kishini öz ishimgha dexli yetküzdü, dep qarisa, xanish yaki baliliri bolushidin qet'iynezer, ölüm jazasi béreleytti. Özi we Shushandiki Yehudiy qérindashliri bir mezgil roza tutqan (shübhisizki, chin köngülliridin dua-tilawetler qilghan)din kéyin, Ester hayatini tewekkül qilip, padishahning ordisigha kirip, uning aldigha baridu.

Padishah uni qarshi alidu; Ester padishahni we serdari Hamanni birge öz ziyapitige teklip qilidu. Bu ziyapettin kéyin yene bir ziyapet ötküzlidu we ziyapet üstide padishah Esterdin, néme teliping bar, dep soraydu. Shu peyette Ester öz millitini ayan qilip Hamanning öz xelqini yoqitish suyiquestini bayan qilidu. «Média we Parslarning yarliqi»ni bolsa bikar qilishqa hergiz bolmaytti; halbuki, Yehudiy xelqige özlirini qorallandurup qoghdash hoquqi bériksun, shundaqla yerlik emeldarlar ulargha yardemde bolsun, dégen ikkinchi bir yarliq chühürülüdu. Shu yol bilen Yehudiy xelqi shu xeterlik ehwaldin qutquzulidu; Haman eslide Mordikay üçün teyyarlighan dargha özi we uning on oghli ésilidu. Mordikay bolsa padishahning bash weziri bolup teyinlinidu.

Mushu chong qutulushni, shundaqla Esterning jasariti we étiqadini eslesh üçün Yehudiylar özlirige yéngi bir héyt-bayram, yeni «Purim héyti»ni békitidu. Ular bügünge qeder uni tebrikleydu.

«Ester»

«Ester» dégen kitabning köp tepsilatleri Pars impériyesi dewrdin qaldurulghan, arxéologiyilik tépilmilar bilen testiqlanghan. Mesilen, Mordikayning ismi xatirilengen bir tash taxtay tépilghan.

«Qoshumche söz»imizde kitabtiki ademni qiziqturidighan birnechche nuqta üstide yene azraq toxtilimiz.

Mezmun: —

I — Xewp-xeter (1-5-bab)

1-bab: Ehwalni tonushturush

2-3-bab: Padishahning birinchi yarliqi

4-5-bab: Hamanning Mordikaygha bolghan öchmenliki

II — Padishahning uyqusizliqi (6-babta)

III — Qutulush (6-9-bab)

6-7-bab: Mordikay Hamanning üstidin ghalib kélidu

8-9-bab: Padishahning ikkinchi yarliqi

IV — Xatime (10-bab)



Ester

Padishah Ahashwéroshning wezir-wuzralargha katta ziyapet bérishi

1¹ Ahashwérosh (Hindistandin Hebeshistanghiche bir yüz yigirme yette ölkige hökümraniq qilghan Ahashwérosh)ning texttiki künliride shundaq bir weqe boldi: —

² Shu künlerde, u padishah Ahashwérosh Shushan qel'esidiki shahane textide olturghinida, ³ u seltenet sürüp üçinchi yili barliq emirliri we beg-hakimlirigha ziyapet berdi; Pars we Médianning qoshuni, shuningdek herqaysi ölkilerning ésilziladiliri we beglirining hemmisi uning huzurigha hazir boldi. ⁴ U seltenitining bayliqining shanu-shewkiti we heywitining katta julasini köp künlér, yeni bir yüz seksen kün körgezme qildi. ⁵ Bu künlér ötüp ketkendin kéyin padishah yene Shushan qel'esidiki barliq xelqge chong-kichik démey, ordining charbéghidiki hoylida yette kün ziyapet berdi. ⁶ U yer aq we kök kendir yiptin toqulghan perdiler bilen bézelgen bolup, bu perdiler mermer tash tüwrüklerge békitilgen kümüş halqilargha aq renglik kendir yip we sösün yungluq shoynilar bilen ésilghanidi; aq qashtash we aq mermer tashlar, sedep we qara mermer tashlar yatquzulghan meydan üstige altun-kümüshtin yasalghan diwanlar qoyulghanidi. ⁷ Ichimlikler altun jamlarda tutup ichiletti; jamlar bir-birige oxshimaytti; shahane mey-sharablar padishahning seltenitige yarisha mol idi. ⁸ Sharab ichish qaidisi boyiche, zorlashqa ruxset qilinmaytti; chünki padishah ordidiki barliq ghojidarlarga, herkimning ichishi öz xahishi boyiche bolsun, dep békitip bergenidi.

⁹ Xanish Washtimu padishah Ahashwéroshning ordisida ayallar üçün ziyapet berdi.

Xanish Washtining yarliqqa qarshiliq körsitishi

¹⁰ Yettinchi küni Ahashwérosh padishah sharabtin keypi chagh bolghinida, aldida xizmitide turghan Mehuman, Bizta, Harbona, Bigta, Abagta, Zétar, Karkas dégen yette herem'aghisini

¹¹ xanish Washtining puqralar we emirlerning aldida güzellikini körsetsun dep, uni xanishliq tajini kiyip kélishe charqirghili ewetti; chünki u tolimu chirayliq idi. ¹² Lékin heremaghiliri xanish Washtigha padishahning emrini yetküzgende, u kélishe ret qildi; shuning bilen padishah intayin ghezeplinip, uning qehri örlidi.

Washtining xanishliqtin qaldurulushi

¹³ Shu waqitlarda padishahning ishliri toghruluq qanun-ehkamlarni pishshiq bilgenlerdin meslihet sorash aditi bar idi; shunga padishah weziyetni pishshiq chüshinidighan danishmenlerdin soridi ¹⁴ (u chaghda danishmenlerdin uning yénida Karshina, Shétar, Admata, Tarshish, Meres, Marséna, Memukan qatarliq yette Pars bilen Médianning emirliri bar idi; ular daim pa-

1:1 «Ahashwérosh» — Pars impérotori bolghan mushu «Ahashwérosh» «Kserksis 1»ning özi shu (miladiyedin ilgiri 486-464-yillar). Ispat barki, «Ahashwérosh» (pars tilida «Ahashwérosh», grék tilida «Kserksis» déyilidu) dégen söz kishining ismi bolmastin, belki Pars impérotorining umumiy bir unwani idi. «Hebeshstan» — hazirqi Éfiopiye.

1:2 «Shushan» — gahi waqitlarda «Suza» dep atilidu.

1:3 «Médianning qoshuni» — bezi alimlar bu sözni «Médianning qoshun serdarliri» dep chüshinidu.

1:4 «U ... ziyapet berdi... ..seltenitining bayliqining shanu-shewkiti we heywitining katta julasini... körgezme qildi» — bezi tarixshunaslar shu katta ziyapetning meqsiti Pars impériyesining Jawan (Grétsiye)ge tajawuz qilishini pilanlash we teyyarliq körüsh üçün idi, dep qaraydu.

1:6 «aq qashtash» — yaki «qizil mermer».

1:10 «yette herem'aghisi» — heremaghiliri ordidiki nurghun ishlarda muhim orunda turidighan xizmetchiler bolup, köp hallarda ular orda toqallirini bashqurush ishgha mes'ul bolatti. Ular pichiwétilgen erler bolup, qizlarga cheqilmaytti we perzentmu qalduralmaytti.

dishah bilen körüşhüp turatti, padishahliqta ular aldinqi qatarda turatti).¹⁵ Padishah ulardin: — Xanish Washti menki padishah Ahashwéroshning heremaghilar arqiliq yetküzgen emrim boyiche ish qilmighini üçhün uni qanun boyiche qandaq bir terep qilish kérek? — dep soridi.

¹⁶ Memukan padishah we emirlerning aldida jawap bérip: — Xanish Washti aliylirining zitigha tégipla qalmay, belki padishahimiz Ahashwéroshning herqaysi ölkiliridiki barliq emirler we barliq puqralarningmu zitigha tegdi.¹⁷ Chünki xanishning shu qilghini barliq ayallarning quliqigha yetse, ular «Padishah Ahashwérosh: «Xanishi Washtini yéningha élip kélinglar» dep emr qilsa, u kelmeptul!» dep öz erlirini mensitmeydighan qilip qoyidu.¹⁸ Pars we Médiadiki melikexanimlar xanishning bu ishini anglap, bügünla padishahning barliq beg-emirlirige shuninggha oxshash deydighan bolidu, shuning bilen mensitmeslik we xapiliq üzülmeydu.¹⁹ Padishahingha muwapiq körünse, aliyliridin mundaq bir yarliq chühürülün, shuningdek u Parslar we Médialarning menggü özgertilmeydighan qanun-belgilimiliri ichige pütülgeyki, Washti ikkinchi padishah Ahashwéroshning huzurigha kelmige; uning xanishliq mertiwisi uningdin yaxshi birsige bérilgey.²⁰ Aliylirining jakarlighan yarliqi pütün seltenitige yétip anglanghan haman (uning seltenitining zémini bipayan bolsimu), ayallarning herbiri öz érige, meyli chong bolsun kichik bolsun ulargha hörmet qilidighan bolidu, — dédi.

²¹ Memukanning bu gépi padishah bilen emirlirini xush qildi; padishah uning gépi boyiche ish kördi.²² U padishahning barliq ölkilirige, herbir ölgige öz yéziqi bilen, herqaysi el-milletke öz tili bilen xetlerni ewetip: «Herbir er kishi öz ailisi ichide xojayin bolsun, shundaqla öz ana tili bilen sözlisun» dégen emrni chühürdi.

Yéngi xanish tallash

2¹ Bu ishlar ötüp, padishah Ahashwéroshning ghezipi bésilghanda, u Washtini séghinip, uning qilghinini hem uning üstidin chiqirilghan yarliqi heqqide eslep oylinip qaldi.² Shu sewebtin padishahning xizmitide turghan ghojidarlar uninggha: — Aliyliri üçhün sahibjamal yash qizlarni izdep tépip keltürgeyla;³ aliyliri padishahliqidiki herqaysi ölkilerde barliq güzel qizlarni yighip, Shushan qel'esidiki heremsaraygha keltürüshke emeldarlarni teyngeyla; qizlar ordidiki qiz-ayallargha mes'ul bolghan herem'aghisi Hégayning qoligha tapshurulghay; ulargha kéreklik upa-englikler teminlengey.⁴ Aliylirini söyündürgen qiz Washtining ornini bésip xanish bolsun, dédi.

Bu gep padishahni xush qildi we u shundaq qildi.

Esterning ordigha kirgüzülüshi

⁵ Shushan qel'eside Binyamin qebilisidin, Kishning ewrisi, Shimeyning newrisi, Yairning oghli Mordikay isimlik bir Yehudiy bar idi.⁶ (Kish bolsa Babil padishahi Néboqadnesar Yehuda padishahi Yekoniyah bilen bir top kishilerni tutqun qilip Yérusalémdin ektkende, ular bilen bille esir qilinip kétilgenidi).⁷ Mordikay özining taghisining qizi Hadassahni (yeni Ester) béqip chong qilghanidi, chünki uning ata-anisi yoq idi. Bu qiz güzel, teqi-turqi kélishken idi; ata-anisi ölüp ketken bolghachqa Mordikay uni öz qizi qatarida béqip chong qilghanidi.

1:14 «daim padishah bilen körüşhüp turatti» — ibraniiy tilida «daim padishahning yüzini körüp turatti».

1:18 «...xapiliq üzülmeydu» — ibraniiy tilida «...xapiliq kupaye bolidu» yaki «...xapiliq yéterlik bolidu».

1:19 «Parslar we Médialarning menggü özgertilmeydighan qanun-belgilimiliri ichige pütülgeyki...» — oqurmenlerge ayanki, Pars-Média impériyesining barliq qanunliri chiqirilghandin kéyin qet'iy özgertishke, bikar qilishqa bolmaydu, dep békitilgen.

1:22 «öz ana tili bilen sözlisun» — bu sözning meqsiti belkim er kishining öz öyide qaysi tilning ishlatilishige hoquqi bar dep tekitlesh üçhün bolsa kérek.

2:1 «eslep oylinip qaldi» — ibraniiy tilida bu sözlerdin birxil pushaymanning puriqi chiqidu.

2:6 2Pad. 24:14

⁸ Padishahning emri we yarliqi jakarlanghandin kéyin nurgun qizlar Shushan qel'esige kel-türülüp Hégayning qoligha tapshuruldi; shundaq boldiki, Estermu ordigha keltürülüp ordidiki qiz-ayallargha mes'ul bolghan Hégayning qoligha tapshuruldi. ⁹ Ester Hégaygha yaqqan bolup, u uninggha iltipat körsetti; u tézla uninggha upa-englik we tégishlik yémekliklerni teminlidi hem ordidin uninggha tallanghan yette kénizekni berdi; andin uni kénizekliri bilen heremsarayning eng ésil jayidin orun berdi. ¹⁰ Ester özining milliti we tégi-tekini héchkimge éytmedi, chünki Mordikay uninggha buni ashkarilimasliqni tapilghanidi. ¹¹ Mordikay Esterning hal-ehwalidin xewer tépish we uninggha qandaq muamile qilindighanliqini bilish üçün, herküni heremsarayning hoylisi aldida aylinip yüretti. ¹² Qizlarga ait resmiyet boyiche, herbir qizning ordigha kirip padishah Ahashwérosh bilen bille bolush nöwitidin awwal, on ikki ay bedinini tazilishi kérek idi, chünki qizlarning «tazilinish künliri» mundaq yol bilen ada qilinatti: — alte ay murmekki méyi bilen, alte ay etir-englik we shundaqla qizlarning bedinini pakizlaydighan bashqa buyumlar bilen perdez qilinishi kérek idi. ¹³ Qiz padishahning huzurigha kiridighan chaghda mundaq qaide bar idi: — Ordigha kirgende uning néme telipi bolsa, shular heremsaraydin uninggha bériletti. ¹⁴ Qiz axshimi kirip kétip, etisi etigende qaytip chiqqanda heremsarayning «ikkinchi bölüm»ige qayturulup, toqal-kénizeklerge mes'ul bolghan padishahning herem'aghisi Shaashghazning qoligha tapshurulatti; padishah u qizgha amraq bolup qélip, ismini atap chaqirmighuche, u ikkinchi ordigha kirip padishah bilen bille bolmaytti. ¹⁵ Mordikayning taghisi Abixailning qizi Ester, yeni Mordikay öz qizi qilip béqiwalgan qizning padishah bilen bille bolushqa kirish nöwiti kelgende, u qizlarga mes'ul bolghan padishahning herem'aghisi Hégay özige teyyarlap bergen nersilerdin bashqa héchnersini telep qilmidi. Esterni körgenlerning hemmisi uni yaqturup qalatti.

Esterning xanish qilip tiklinishi

¹⁶ Padishah Ahashwérosh seltenet sürüp yettinchi yilining oninchi éyigha, yeni Tebet éyigha kelgende, Ester uning bilen bille bolushqa shahane ordigha bashlap kirildi. ¹⁷ Padishah Esterni bashqa barliq qizlardan yaxshi körüp qalghachqa, shundaqla Ester uning iltipati hem amraqliqigha érishken bolghachqa, padishah xanish tajini uning béshigha kiydürüp, uni Washtining ornigha xanish qilip tiklidi. ¹⁸ Andin padishah özining barliq emirliri we beg-hakimlirigha Esterning izzet-hörmiti üçün katta ziyapet berdi; u yene herqaysi ölkilerge baj-alwandin azad mezigil bolsun dep élan chiqardi hemde shahane bayliqliridin séxiyliq bilen in'amlarni berdi.

Mordikayning suyiquestni pash qilishi

¹⁹ Ikkinchi qétim qizlar shundaq yighilghan waqitta Mordikayning orda derwazisida olturidighan orni bar bolghanidi. ²⁰ (Ester Mordikayning tapilighini boyiche, özining milliti we tégi-tekini yenila bashqilargha éytmighanidi; chünki Ester Mordikayning gépini ilgiri baqqan waqta anglihandek anglaytti). ²¹ U künlerde, Mordikay orda derwazisidiki ornida olturghan waqta, padishahning Bigtan we Teresh dégen ikki derwaziwen herem'aghisi padishah Ahashwéroshqa ghezeplinip, uninggha qol sélisni qestlewatqanidi. ²² Bu suyiquestni Mordikay sézip qélip, uni

2:16 «yettinchi yilining oninchi éyi» — «Ester» dégen kitabta aylar eger san boyiche élingan bolsa, ibranii kaléndaridiki waqitni körsitidu. Eger aylar ismi bilen élingan bolsa, Pars kaléndaridiki waqitni körsitidu. Ushbu ayettiki waqit texminen miladiyedinde ilgiriki 478-yilning on ikkinchi éyigha toghra kélidu.

2:18 «baj-alwandin azad mezigil bolsun dep élan chiqardi» — yaki «dem élish bolsun dep élan chiqardi». Ibraniy tilida «bir «azad» jakarliidi».

2:19 «Ikkinchi qétim qizlar shundaq yighilghan waqit» — bu «yighilish» dégenning néme ikenliki hazir éniq emes. Bezi alimlar padishah Esterni xanish dep tikligendin kéyin, ikkinchi bir toqalni almaqchi idi, dep qaraydu. «Mordikayning orda derwazisida olturidighan orni bar idi» dégen sözler Mordikayning mensepdar bolup tiklengenlikini körsitidu. Chünki shu künlerde melum jayning emeldarliri yaki aqsaqalliri, shundaqla soraqchilar ish béjirish üçün sheher derwazisida yaki orda derwazisida olturatti.

xanish Esterge éytti; Ester bu ishni Mordikayning namida padishahqa sۆzlep berdi. ²³ Bu ish sўrushte qiliniwidi, rast bolup chiqti we u ikkisi dargha  sildi. Bu weqe padishahning k z aldida tarix-tezkire kitabida p t ldi.

Hamanning Yehudiylarning neslini yoqitish suyiqesti

3¹ Bu ishlardin k yin padishah Ahashw rosh Agagiylardin bolghan Hammidataning oggli Hamanning mensipini  st rdi; padishah uning ornini  st r p,  zi bilen bille ishleydighan barliq emirlerningkidin yuqiri qildi. ² Padishah uning heqqide emr qilghachqa, orda derwazisida turghan padishahning barliq emeldarlari Hamanning aldida tezim qilip bash uratti; l kin Mordikay bolsa Hamangha ne tezim qilmidi, ne bash urmidi. ³ Orda derwazisida turghan padishahning xizmetkarlari Mordikaydin: — Sili n mishqa padishahning emrige xilapliq qilidila? — dep soraytti. ⁴ Shundaq boldiki, ular her k ni nesihet qilishqan bolsimu, u qulaq salmighandin k yin, ular: — Q ni, Mordikayning qilghan bu ishgha yol qoyulamdu-yoq, bir k reylichu, dep buni Hamangha  ytti; ch nki u ulargha  zining Yehudiy ikenlikini  ytqanidi. ⁵ Haman Mordikayning  zige bash urup tezim qilmighanliqini k r p qattiq ghezependi. ⁶ L kin u «Mordikayning  stige qol s lishni kichikkine bir ish» dep h sablidi; ch nki ular Mordikayning millitini uninggha dep qoyghanidi; shunga Haman Ahashw roshning p tk l padishahliqidiki Yehudiylarni, yeni Mordikayning xelqini biraqla yoqitish yolini izdep y rdi.

Hamanning Yehudiylarning neslini qurutuw tishni qestlishi

⁷ Padishah Ahashw roshning on ikkinchi yili birinchi ayda, yeni Nisan  yida, birsi Hamanning aldida qutluq ay-k nni b kitish  ch n her k n, her ay boyiche «pur», yeni chek tashliwidi, on ikkinchi aygha, yeni «Adar  yi»gha chiqti. ⁸ Haman padishah Ahashw roshqa: — Padishahliqlirining herqaysi  lkiliridiki el-milletler arisida ch chilip yashawatqan bir xelq bar; ularning qanun-belgilimiliri bashqa xelqlerningkige oxshimaydu, ular aliylirining qanun-belgilimilirigimu boysunmaydu; shunga ularning yashishigha yol qoyush aliylirigha h ch payda yetk z-meydu. ⁹ Eger padishahimgha layiq k r nse, ularni yoqitish toghruluq yarliq p t p ch sh rgeyla; mana men  z y nimdin on ming talant k m shni aliylirining xezinilirige s lish  ch n padishahliqning ishlirini bashquridighan xadimlarning qoligha tapshurimen, d di. ¹⁰ Shuning bilen padishah  zining barmiqididn  z kni siyrip chiqirip, Yehudiylarning reqibi, Agagiy Hammidataning oggli Hamangha b rip: ¹¹ — Shu k m shlerni  z ngge in'am qildim, u xelqimu sanga tapshurdum, ularni qandaq qilishni xalisang, shundaq qil! — d di.

3:2 «...Mordikay bolsa Hamangha ne tezim qilmidi, ne bash urmidi» — Mordikayning tezim qilmasliqi yaki bash urmasliqining sewebi belkim Tewrattiki «Qan.» 25:17-19diki xatire t peylidin bolsa k rek. Haman Amalek idi, Amalekler bolsa Israilning kona reqibi idi. Haman eslide Samuil peyghember  lt rgen Amalek bolghan Agag padishahning ewladi bolghachqa, belkim Yehudiy xelqige t ximu  ch bolushi mumkin («Mis.» 17:8-16, «1Sam.» 15:17-23, «Qan.» 25:17-19ni k r ng).

—Melum bir kishige tezim qilish Tewratqa xilap ish emes. Tewrat dewride Israillar  z padishahlirigha shundaq tezim qilatti yaki gahi waqitlarda bir-birige tezim qilatti. «Yar.» 23:7, «1Sam.» 24:8, «2Sam.» 14:4, «1Pad.» 1:16ni k r ng. U «butpereslik» h sablanmaytti.

3:4 «Mordikayning qilghan bu ishgha yol qoyulamdu-yoq, bir k reylichu?» — ibranuy tilida «Mordikayning ishliri turalamdu-yoq, bir k reylichu?» d yilidu. Bashqa birxil terjimisi: — «Ch ni Mordikay g pide axirighiche ching turalamdikin, bir k reylichu?».

3:7 ««pur», yeni chek ... on ikkinchi aygha, yeni «Adar  yi»gha chiqti» — chekning on ikkinchi aygha chiqishi intayin ajayib ish idi. Biz shu ish toghruluq «qoshumche s z»imizde azraq toxtilimiz.

3:9 «on ming talant» — bir «talant»ning toptoghra qanchilik ikenliki hazir bizge namelum, Pars imp riyesi boyiche belkim 34-45 kilogram bolushi mumkin; shunga 10000 talant k m sh belkim az d gende 340 tonniche bolatti; bu pewqul' adde k p pul padishahning yilliq kiriminin  chtin ikki qismigha barawer bolup, para h sablinatti; sh bhisizki, mushu para belkim Yehudiy xelqi yoqitilsa, ular tapshuridighan bajlarning ornigha bolsun dep b rilgen; l kin u Yehudiylar tapshurushqa t ghishlik bajdin x lila k p idi. Haman «xelq»ning Yehudiy xelqi ikenlikini tilgha  lishqa p tinalmid; ch nki burunqi Pars imp ratorliri Yehudiy xelqige chong h rmet bild r p kelgenidi.

3:11 «Shu k m shlerni  z ngge in'am qildim» — bashqa birxil terjimisi: «Emdi bu s ning pulung bolghandin k yin, qobul

Padishahning Hamanning Yehudiylarning neslini qurutushiga ruxset qilishi

¹² Andin birinchi aying on uchinchi küni padishahning mirziliri chaqirilib, yarliq Hamanning barliq tapilighini boyiche pütüldi; u herqaysi ölkilerge öz yéziqida, herqaysi el-milletke öz tilida yazdurulup, herbir ölkilerning waliylirigha, herbir el-milletning emirlirige ewetildi; yarliq padishah Ahashwérosning namida pütülgen bolup, uning üzük möhüri bilen péchetlendi. ¹³ Yarliq mektupliri chaparmenlerning qoli bilen padishahliqning herqaysi ölkilirige yetküzüldi; uningda bir kün ichide — On ikkinchi aying, yeni Adar éyining on uchinchi küni qéri-yash, balilar we ayallar démey, barliq Yehudiylarni qoymay qirip, öltürüp, nesli qurutuwétilsun, ularning mal-mülki olja qilinsun, déyilgenidi. ¹⁴ Shu yarliq herbir ölkide jakarlinish üçün, shundaqla shu küni herbir xelq shundaq qilishqa teyyar bolup turushi üçün, mektupning köchürme nusxiliri herbir el-milletke élan qilinmaqchi boldi. ¹⁵ Chaparmenler padishahning emri boyiche derhal yolgha chiqti; yarliq Shushan qel'esining özidimu élan qilindi. Bu chaghda padishah Haman bilen sharab ichishke olturghanidi. Lékin Shushan shehiridikiler dekke-dükkiye chömüp kétishti.

Yehudiylarning yarliq tüpeylidin qayghugha chömüshi we roza tutushi

⁴ Mordikay boluwatqan ishlardin xewer tapqandin kéyin éginlirini yirtip, üstige böz artip, we usti-béshigha kül chéchip, sheherning otturisigha chiqip nahayiti qattiq we elemlik peryad kötürdi. ² U orda derwazisi aldigha kélip toxtap qaldi; chünki boz yépinghan herqandaq ademning orda derwazisidin kirishige ruxset yoq idi. ³ Padishahning emri we yarliq yetküzülgen herqaysi ölkilerde Yehudiylar arisida qattiq nale-peryad kötürüldi; ular roza tutup, köz yéshi qilip, yigha-zar qildi; nurgun kishiler boz yépinip külde éghinap yétishti.

Mordikayning Esterdin padishahtin rehim tilishini telep qilishi

⁴ Esterning xizmitide bolghan dédekliri we heremaghiliri bu ishni uninggha éytiwidi, xanishning köngli intayin éghir boldi; Mordikayning bozni tashlap, kiyiwélishigha kiyim-kécheq chiqartip berdi, lékin Mordikay qobul qilmidi. ⁵ Shuning bilen Ester özining xizmitide bolushqa padishah teyinlep ewetken heremaghiliridin Hataq isimlik birini chaqirip, uni Mordikayning qéshigha bérrip, bu ishning zadi qandaq ish ikenlikini, néme sewebtin boluwatqanliqini tingtinglap kélishke ewetti. ⁶ Shuning bilen Hataq orda derwazisi aldidiki meydangha kélip Mordikay bilen körüshti. ⁷ Mordikay béshigha kelgen hemme ishni, Haman Yehudiylarning neslini qurutuwétish üçün padishahning xezinilirige tapshurushqa wede qilghan kümüshning sanini qaldurmay éytip berdi. ⁸ Mordikay yene Hataqqa Shushanda jakarlanghan, Yehudiylarni yoqitish toghrisidiki yarliqning köchürmisini Esterning körüp béqishigha yetküzüp bérishke tapshurdi hemde uninggha Esterge ehwalni chüshendürüp, ordigha kirip padishah bilen körüshüp öz xelqi üçün padishahtin ötünüp iltija qilip béqishqa ündeshni tapilidi. ⁹ Hataq qaytip kélip Mordikayning geplirini Esterge yetküzdi. ¹⁰ Ester Hataqqa Mordikaygha éytidighan geplerni tapshurup, uni Mordikayning yénigha yene ewetti: —

¹¹ «Padishahning barliq xizmetkarliri we herqaysi ölke xelqliri, meyli er bolsun ayal bolsun, chaqirtilmay turup ichki hoyligha, padishahning huzurigha öz meyliche kirse, padishah uninggha iltipat körsitip altun hasisini tenglep ölümüm kechürüm qilmisa, undaqta u kishige nisbeten béshigha chüshidighan birla qanun-belgilime bardur: — u ölüm jazasini tartidu. Hazir méning padishah bilen körüshüshke chaqirtilmighinimgha ottuz kün boldi».

¹² Esterning sözliri Mordikaygha yetküzülüwidi, ¹³ Mordikay munu geplerni Esterge yetküzüshni hawale qildi: —

qilay».

«Sen könglünde men ordida yashawatimen, shunga barliq bashqa Yehudiylardin bixeter bolup qutulimen, dep xiyal eylime. ¹⁴ Eger bu chaghdada sen jim turuwalsang, Yehudiylargha bashqa tereptin medet we nijat chiqishi mumkin; lékin u chaghdada sen öz ata jemeting bilen qoshulup yoqitilisen. Kim bilsun, séning xanishliq mertiwisige érishkning del bügünki mushundaq peyt üçün bolghanmu?»..

¹⁵ Ester Mordikaygha mundaq dep jawab qayturdi: —¹⁶ «Sen bérip, Shushandiki barliq Yehudiylarni yiqhgin; méning üçün roza tutup, üç kéche-kündüz héch yémenglar, héch ichmen-glar; men hem dédeklirimmu shundaq roza tutimiz. Andin kéyin men qanungha xilapliq qilip padishahning huzurigha kirimen, manga ölüm kelse, öley!».

¹⁷ Shuning bilen Mordikay u yerdin kétip, Esterning tapilighinidek qildi.

Esterning ziyapet ötküzüp padishah bilen Hamanni méhman qilishi

5¹ Üchinchi küni Ester shahane kiyimlerini kiyip, ordining ichkiriki hoylisigha kirip, padishahning öylirining udulida turdi; padishah bolsa öz shahane öyidiki textide, öydin derwazigha qarap olturatti. ² Padishah xanish Esterning hoylida turghinini kördi; xanish uning neziride iltipat tapqach, u qolidiki altun hasisini uninggha tenglidi. Ester aldigha kélip shahane hasining uchigha qolini teğküzdü. ³ Padishah uningdin: — I xanishim Ester, birer ishing barmidi? Néme teliping bar? Hetta padishahliqimning yérimini telep qilsangmu shu sanga bérilidu, dédi.

⁴ — Eger aliylirigha layiq körünse, padishahimning Hamanni élip özlirige teyyarlighan ziyapitimge daxil bolup qedem teshrip qilishlrini ötünimen, — dédi Ester.

⁵ Padishah: — Téz bérip Hamanni qichqirip kélinglar, Esterning déginidek qilinsun, — dédi. Shuning bilen padishah Hamanni élip Ester teyyarlighan ziyapetke bardi. ⁶ Dastixan üstide sharab ichiliwatqanda padishah Esterge: — Néme teliping bar? U sanga bérilidu; néme iltij-aying bar? Hetta padishahliqimning yérimini telep qilsangmu shundaq qilnidu, dédi. ⁷ Ester uninggha jawab bérip: — Méning telipim we iltijayim bolsa, — ⁸ Mubada men aliylirining neziride iltipatqa érishken bolsam, shundaqla padishahimgha méning telimni ijabet qilish hem iltijayimni orundash muwapiq körünse, aliylirining Hamanni birge élip ete silerge teyyarlaydighan ziyapitimge yene bir qétim daxil bolushlrini ötünimen; ete men choqum padishahimning emri boyiche ish qilimen, — dédi.

Hamanning dar teyyarlishi

⁹ Shu küni Haman könglide yayrap, xushal-xuram qaytip chiqti; lékin Mordikayning orda derwazisida uning aldida ne ornidin qopmay ne midirlimay olturghanliqini körgende, köngli uninggha qattiq qehr-ghezepke toldi. ¹⁰ Lékin Haman ghezipini bésiwélip, öyige keldi-de, dost-aghinilirini we xotuni Zereshni chaqirtip, ¹¹ özining bayliqlirining shan-sheripi, perzentlirining köplüki, shundaqla padishahning özini qandaq östürüp barliq hörmet-izzetke sazawer qilghanliqi, özini qandaq qilip padishahning hemme emirliri we emeldarlaridin üstün mertiwige ige qilghanliqi toghrisida bir-birlep sözlep ketti.

¹² Haman yene: — Silerge désem, xanish Ester méningdin bashqa méhman chillimay, peqet padishah bilen ikkimiznila özi teyyarlighan ziyapetke chillighanidi, etimu méni padishah bilen bille özi teyyarleydighan ziyapetke chillidi. ¹³ Shughinisi, orda derwazisida olturghan héliqi Mordikay dégen Yehudiyni körginimde, bularning hemmisi manga tolimu menisiz tuyulidu, dédi.

4:14 «...sen öz ata jemeting bilen qoshulup yoqitilisen» — eger Xuda Yehudiylarni bashqa yol bilen qutquzsa, Esterning ehwali beribir nahayiti xeterlik bolatti. Chünki shu chaghqiche ordidikilerdin xéli kóp ademler uning Mordikaygha tughqan we shundaqla Yehudiy millitidin ikenlikini bilgen bolushi mumkin idi.

¹⁴ Andin ayali Zeresh we barliq dost-aghiniliri uninggha jawab bérip: — Ellik gez égziliktiki dar-din birni teyyarlap, ete etigende padishahtin Mordikayni dargha éshisni telep qilsila bolmidimu, shuningdin kéyin xushal yayrighan halda padishah bilen bille ziyapetke baridila, déyishti. Bu gep Hamanni xush qiliwetti, shuning bilen u dar yasitip qoydi.

Padishahning Mordikayning xizmet körsetkenlikini, lékin uninggha heq bermigenlikini bilishi

6¹ Shu küni kéchisi padishahning uyqusi qéchip, tarix-tezkirinamini ekeldürdi we bular uning aldida oqup bérildi. ² Bir yerde: «Padishahning Bigtana, Teresh deydighan orda derwazisini baqidighan ikki herem'aghisi bar idi, ular padishah Ahashwérosheqa qol sélishqa qestligende, Mordikay bu ishni pash qilip xewer yetküzgen, dep pütülgenidi.

³ Padishah: — Bu ish üçün Mordikaygha qandaq nam-shöhret we izzet-ikram nail qilindi? — dep soridi.

— U héch némige érishmidi, — dep jawab bérishiti padishahning yénidiki xizmette bolghan ghulamliiri.

⁴ — Orda hoylisida kim bar? — dep soridi padishah. Bu chaghda Haman padishahtin Mordikayni özi teyyarlap qoyghan dargha éshisni telep qilghili kélip, ordining tashqiriqi hoylisigha kirgenidi.

⁵ — Mana, Haman hoylida turidu, — déyishti padishahning ghulamliiri uninggha.

— Kirsun, — dédi padishah. ⁶ Haman kiriwidi, padishah uningdin: — Padishah izzet-hörmitini qilishni yaxshi körgen kishige néme ishlarni qilishi kérek? — dep soriwidi, Haman könglide: «Padishah izzet-hörmitini qilishni yaxshi körgen kishi méningdin bashqa yene kim bolatti?» — dep oylidi-de ⁷ padishahqa:

— Padishah izzet-hörmitini qilishni yaxshi körgen kishige ⁸ padishahim daim kiyidighan shahane kiyim-kéчек we daim minidighan arghimaq, yeni béshigha shahane taj-belge taqalghan arghimaq élip kélinip, ⁹ shahane kiyim bilen arghimaqni padishahning eng muhterem emirliridin birige tutquzsun, u kiyimni padishahim izzet-hörmitini qilishni yaxshi körgen kishige kiygüzüp we uni arghimaqqa mindürüp sheher meydan-kochilirini aylandursun we uning aldida: «Qaranglar! Padishah izzet-hörmitini qilishni yaxshi körgen kishige mushundaq muamile qilinidu!» dep jakarlap mangsun, — dédi.

¹⁰ Shuning bilen padishah Hamangha: — Téz bérip dégingingdek shahane kiyim bilen arghimaqni epkel, orda derwazisining aldida olturghan awu Yehudiy Mordikaygha del sözüngdek qilghin; séning dégenliringning birersimu kem bolup qalmisun! — dédi.

¹¹ Shundaq qilip Haman shahane kiyim bilen arghimaqni ekélip, aldi bilen Mordikaygha shahane kiyimni kiygüzdi, andin uni arghimaqqa mindürüp, sheher meydan-kochilirini aylandurdi we uning aldida: — «Mana, padishah izzet-hörmitini qilishni yaxshi körgen kishige mushundaq muamile qilinidu!» dep jakarlap mangdi. ¹² Mordikay yenila orda derwazisining aldigha qaytip bardı; Haman bolsa ghem-qayghugha pétip, béshini chümkigen halda aldirap-ténep öz öyige qaytip ketti. ¹³ Haman xotuni Zereshke we barliq dost-aghinilirige béshigha kelgenlirining hemmisini éytip berdi. Andin uning danishmenliri bilen xotuni Zeresh buni anglap uninggha: — Mordikayning aldida yéngilishqa bashlaptıla; u eger Yehudiylarning neslidin bolsa, uni yéngelmeyla, eksiche sözsiz uning aldida meghlup bolidila, déyishti. ¹⁴ Ular téxi Haman bilen sözlisihatqan chéghida, padishahning heremaghiliri kélip Hamanni Ester teyyarlighan ziyapetke bérishqa aldiratti.

6:4 «Orda hoylisida kim bar?» — yaki «orda hoylisigha kirgen ashu kishi kim?».

6:12 «orda derwazisining aldigha qaytip bardı» — bu söz belkim emeldarlıq wezipisini qaytidin bashlighanliqini körsitishi mumkin.

Esterning padishahqa Hamanning yaman gherizini éytishi

7¹ Shuning bilan padishah bilan Haman xanish Esterning ziyapitige daxil bolushqa keldi.
² Padishah ikkinchi qétimlik ziyapet üstide sharab ichiliwatqanda Esterdin: — I xanish Ester, néme teliping bar? U sanga ijabet qilinidu. Néme iltimasing bar? Hetta padishahliqimning yérimini iltimas qilsangmu shundaq qilinidu, — dédi.

³ — Eger nezerliride iltipatqa érishken bolsam, i aliyliri, we padishahimgha muwapiq körünse, méning iltimasim öz jénimni ayighayla, shuningdek méning telipim öz xelqimni saqlighayla;

⁴ chünki biz, yeni men we méning xelqim birge yoqitilip, qirilip, neslimizdin qurutulushqa sétiwétilduq. Eger biz qul we dédeklikke sétiwétilgen bolsaq, süküt qilghan bolattim; lékin padishahimning tartidighan ziyininimu düshmen tölep bérelmeytti, — dep jawap berdi Ester..

⁵ Padishah Ahashwérosh xanish Esterdin: — Bundaq qilishqa pétinghan kishi kim iken? U qeyerde?! — dep soridi. Ester jawaben: —

⁶ Bu düshmen we zehherxende mana mushu rezil Haman! — déwidi, Haman padishah bilan xanish aldida shu zamatla dekke-dükkige chüshti.

Hamanning özi teyyarlighan dargha ésilishi

⁷ Shuning bilan padishah qehri-ghezepke kélip ziyapet-sharab üstidin turdi-de, charibaghqa chiqip ketti; Haman bolsa xanish Esterdin jénini tileshe qaldi; chünki u padishahning özige jaza bermey qoymaydighan niyetke kelgenlikini körüp yetkenidi. ⁸ Padishah charibaghdin ziyapet-sharab dastixinigha qaytip kelginide Hamanning özini Ester yölengen diwangha tashlighiniche turghinini kördi-de: —

— Qara, uning ordida méning aldimdila xanishqa zorluq qilghiliwatqinini?! — déwidi, bu söz padishahning aghzidin chiqishi bilenla ademler Hamanning bash-közini chümkep qoydi..

⁹ Padishahning aldida turuwatqan heremaghiliridin Harbona isimlik birsi: — Yene bir ish bar, mana, Haman aliylirining hayati üçhün gep qilghan Mordikayni éshish üçhün, ellik gez igizlikte yasatqan dar teyyar turidu, u dar hazir mushu Hamanning hoylisida, déwidi, padishah: — Hamanni uninggha ésinglar! — dédi. ¹⁰ Shuning bilen ular Hamanni u Mordikaygha teyyarlap qoyghan dargha asti; shuning bilen padishahning ghezipi bésildi.

Mordikayning yuqiri mertiwige östürülüshi

8¹ Padishah Ahashwérosh shu küni Yehudiylarning düshmini Hamanning öy-zéminini iltipat qilip xanish Esterge berdi; Mordikaymu padishahning huzurigha keltürüldi, chünki Ester özining Mordikay bilen tughqan ikenlikini padishahqa dep bergenidi. ² Padishah özining Hamandin qayturuwalghan üzükini chiqirip Mordikaygha berdi, Estermu Mordikayni Hamanning öy-jayini bashqurushqa qoydi.

7:1 «...Esterning ziyapitige daxil bolushqa keldi» — ibraniy tilida «... Esterning ziyapitige ichishke keldi».

7:4 «Eger biz qul we dédeklikke sétiwétilgen bolsaq, süküt qilghan bolattim; lékin padishahimning tartidighan ziyininimu düshmen tölep bérelmeytti» — bashqa birxil terjimisi: — «Eger biz qul we dédeklikke sétiwétilgen bolsaq, men süküt qalattim; chünki biz tartidighan külpetning padishahni aware qilghuchiliki yoq idi».

—«Düşmen padishahimning tartidighan ziyininimu tölep bérelmeytti» dégenning menisi belkim birinchidin, Yehudiylar qul-dédek qilinsa baj tölimeytti; ikkinchidin, Xuda Ibrahimgha: «Kim sen we ewladliringni qarighan bolsa men uni qarghaymen, sen we ewladliringni kim beriketligen bolsa men uni bériketleymen» dep wede qilghanidi («Yar.» 12:2-3). Kim Yehudiy xelqige ziyankeshlik qilsa, Xudaning jazasini tartidu. «Qoshumche söz»imiznimu körüng.

7:8 «bash-közini chümkep qoydi» — belkim ölüm jazasigha mehkum qilinghanlar padishahning yüzini körmisun dep shundaq qilghan bolsa kérek.

Esterning padishahtin Hamanning suyiqestini bikar qilishni tilishi

³ Ester yene padishahning aldigha kélip ayighigha yiqilip, közige yash alghan halda padishahtin Agagiylardin bolghan Haman keltürüp chiqqan balayi'apetni hem uning Yehudiylarni yoqitish suyiqestini bikar qilishni yélinip ötüdi. ⁴ Padishah altun hasisini Esterge tengliwidi, Ester ornidin qopup padishahning aldida turdi.

⁵ — Eger aliyliri maqul körse, eger men padishahning aldida iltipatqa érishken bolsam, eger padishahim bu ishni toghra dep qarisa, shuningdek mendin memnun bolsa, yarliq chüshürüp Agagiylardin Hammidataning oghli Haman yazghan mektuplarni, yeni padishahimning herqaysi ölkisidiki Yehudiylarni yoqitish toghrisidiki mektuplarni bikar qilidighan bir yarliq yézilishini taleymen. ⁶ Chünki men öz xelqimge chüshidighan bu balayi'apetke qandaqmu chidap qarap turalaymen? Öz tughqanlirimning yoqitilishigha qandaqmu chidap qarap turalaymen? — dédi Ester padishahqa.

⁷ Padishah Ahashwérosh xanish Ester bilen Yehudiy Mordikaygha: — Mana, Haman Yehudiylargha ziyankeshlik qilmaqchi bolghachqa, men uning öy-zéminini Esterge berdim we uning özini ular dargha asti. ⁸ Emdi siler özünglarning toghra tapqini boyiche méning namimda Yehudiylar üçün bir yarliq yézip, méning üzük möhürümni bésinglar; chünki padishahning namida yézilghan, padishahning üzük möhürü bézilghan yarliqni héchkim bikar qilalmaydu, dédi.

⁹ Shu chaghda, üçinchi ayda, yeni Siwan éyining yigirme üçinchi küni, padishahning mirzilirining hemmisi chaqirip kélindi. Ular Mordikayning barliq buyrughini boyiche yarliq yazdi; yarliq Yehudalarning ishi toghruluq Hindistandin Hebeshstanghiche bir yüz yigirme yette ölkining waliylirigha, öлке bashliqi we beglirige yézilghan bolup, mektuplar herqaysi ölkige öz yéziqi bilen, herqaysi el-milletlerge öz tili bilen, shundaqla Yehudiylargha öz yéziqi bilen, öz tilida pütülgenidi. ¹⁰ Mordikay yarliqni padishah Ahashwéroshning namida yézip, uninggha padishahning üzük möhürini basti; yarliq mektuplirini padishahliqning atliqliri bilen, yeni tolparlarga, at qéchirlargha we tögilerge mingen chewendazlar arqliq herqaysi jaylarga yollidi. ¹¹ Yarliqta: «Padishah herqaysi sheherlerdiki Yehudiylarning uyushup, öz hayatini qoghdishigha, shundaqla özlirige dushmanlik qilidighan her millet we her qaysi ölkilerdiki küchlerni, jumladin ularning bala-chaqilirini qoymay yoqitishigha, qirishigha, neslini qurutushigha, shundaqla mal-mülkini olja qilishigha ijazet bérildi; ¹² bu ish bir künde, yeni on ikkinchi aynining, yeni Adar éyining on üçinchi küni padishah Ahashwéroshning herqaysi ölkiliride ijra qilinsun» dep pütülgenidi.

¹³ Yarliq herqaysi ölkige ewetilip, perman süpitide élan qilinsun, Yehudiylarning eshu küni dushmanliridin intiqam élishqa teyyarlinip qoyushi üçün yarliqning köchürülmisi herqaysi el-milletlerge uqturulsun, dep békitildi. ¹⁴ Shuning bilen chewendazlar tolparlarga we qéchirlargha minip padishahning buyruqi boyiche jiddiy yolgha atlandi; yarliq Shushan qel'esidimu jakarlandi.

¹⁵ Mordikay kök we aq renglik shahane kiyim kiyip, béshigha katta altun tajni taqap, sösün reng kendir yépinchini yépinip, padishahning huzuridin chiqti; Shushan sheherdiki xelq xushaliquqa chömüp tentene qilishi. ¹⁶ Yehudiylar yoruqluq, shad-xuramliq we izzet-ikramgha muesser boldi. ¹⁷ Herqaysi öлке, herqaysi sheherlerde, padishahning emr-yarliqi yétip barghanliki

8:5 «shuningdek mendin memnun bolsa...» — ibraniy tilida «uning köz aldida uni memnun qilghudek bolsam...».

8:7 «Yehudiylargha ziyankeshlik qilmaqchi bolghachqa,...» — ibraniy tilida «Yehudiylargha qolini uzartmaqchi bolghachqa,...».

8:8 «...chünki padishahning namida yézilghan, padishahning üzük möhürü bézilghan yarliqni héchkim bikar qilalmaydu» — bu Pars impériyesidiki asas qanun idi. Del shu sewebtin eslidiki yarliqning özini biwasite bikar qilishqa bolmaytti. Buning ornida uning aqiwitining aldini élish tedbiri körsitilgen ikkinchi bir yarliq yézilishi kérek bolatti.

8:9 «Hebeshstan» — hazirqi Éfiopiye.

8:10 «at qéchirlargha we tögilerge...» — yaki «alahide béqip kéliniwatqan atlarga...». Bu ayettiki ulaglarning xillirining birneche xil terjimiliri uchrishi mumkin.

yerlerde, Yehudiylar shad-xuramliqqa chömüp, ziyapet qilip mubarek bir künni ötküzüshti; nurghun yerlik ahaliler özlirini Yehudiy déyishiwaldi; chünki Yehudiylardin qorqush wehimisi ularni bésiwalghanidi.

Yehudiylarning öz dushmanlirini meglup qilishi

9¹ On ikkinchi ay, yeni Adar éyining on üçinchi küni, padishahning emri bilen yarliq ijra qilinshqa az qalghan chaghda, yeni Yehudiylarning dushmanliri ularning üstidin ghalib kélishke ümid qilip kütken küni, eksiche Yehudiylarning öz dushmanlirining üstidin ghalib kélidighan küninge aylinip ketti. ² Yehudiylar padishah Ahashwéroshning herqaysi ölkiliridiki özliri turushluq sheherlerde ulargha qest qilmaqchi bolghanlarga hujum qilish üçün yighilishqa bashlidi; héchkim ularning aldida turalmaytti; ular din bolghan qorqush herbir el-milletni basqanidi. ³ Herqaysi ölkilerdiki begler, waliylar, ölke bashliqliri, shundaqla padishahning ishlirini ijra qilghuchilarning hemmisi Yehudiylarni qollidi; chünki Mordikaydin bolghan qorqunch ularni basqanidi. ⁴ Chünki Mordikay dégen kishi ordida intayin nopuzluq bolup, nam-shöhriti hemme ölkilerge tarqalghanidi; uning hoquqi barghanséri chongiyip kétiwatatti. ⁵ Shuning bilen Yehudiylar özlirining hemme dushmanlirini qilichlap, qirghin qilip yoqatti; özlirige öch bolghanlarga qandaq qilishni xalisa shundaq qildi. ⁶ Shushan qel'esidila Yehudiylar besh yüz ademni qetl qilip yoqatti. ⁷ Ular yene Parshandata, Dalfon, Aspata, ⁸ Porata, Adaliya, Aridata, ⁹ Parmashta, Arisay, Ariday we Wayizatani qetl qildi; ¹⁰ bu on adem Hammidataning newrisi, Yehudiylarning dushmanini bolghan Hamanning oghli idi; lékin ular ularning mal-mülkini olja qilishqa qol salmidi. ¹¹ Shu küni Shushan qel'eside qetl qilinghan adem sani padishahqa melum qilindi. ¹² Padishah xanish Esterge: — Yehudiylar Shushan qel'eside besh yüz ademni qetl qilip yoqitiptu, yene Hamanning on oghlini qetl qiptu; ular padishahning bashqa ölkiliride néme qildikin? Emdi néme iltimasing bar? U sangá bérilidu. Yene néme teliping bar? Umu beja eylinidu, — dédi.

¹³ — Aliylirigha muwapiq körünse, Shushandiki Yehudiylarning etimu bügünki yarliqta déyilgende ish qilishigha hemde Hamanning on oghlining jesetlirini dargha ésip qoyushqa ijazet bergeyla, dédi Ester.

¹⁴ Padishah shundaq qilishqa buyruq chüshürdi; yarliq Shushan qel'eside chiqirilghanda, kishiler Hamanning on oghlini dargha ésip qoyushti. ¹⁵ Adar éyining on tötinchi küni Shushandiki Yehudiylar yene yighilip üç yüz ademni öltürdi; lékin ularning mal-mülkini olja qilishqa qol salmidi.

¹⁶ Padishahning herqaysi bashqa ölkiliridiki qalghan Yehudiylar yighilip öz janlirini saqlashqa septe turup özlirige öch bolghanlardin jemi yetmish besh ming ademni öltürdi, emma ularning mal-mülkini olja qilishqa qol salmidi. Shuning bilen on dushmanliridin qutulup aramliqqa muyeler boldi. ¹⁷ Bu Adar éyining on üçinchi künidiki ish idi; on tötinchi küni ular aram aldı, shu künni ziyapet bérip shadlinidighan kün qilip békitti.

¹⁸ Lékin Shushandiki Yehudiylar bolsa on üçinchi, on tötinchi künliri topliship jeng qildi; on beshinchi küni ular aram aldı, shu künni ziyapet bérip shadlinidighan kün qilip békitti. ¹⁹ Shu sewebtin sehradiki Yehudiylar, yeni yéza-qishlaqlarda turuwatqan Yehudiylar Adar éyining on tötinchi künni ziyapet bérip shadlinidighan mubarek kün békutip, bir-birige sowgha-salam bérishidighan boldi.

²⁰ Mordikay bu weqelerni xatirilep hemde Ahashwéroshning herqaysi ölkilirining yiray-yéqin jaylirida turuwatqan barliq Yehudiylargha mektuplarni yollidi. ²¹ Shundaq qilip u ularning arisida heryili Adar éyining on töt, on beshinchi künni bayram qilip ötküzilsun dep békitti; ²² u

bu ikki künni Yehudiylarning dushmanin qutulup aramliqqa érishken küni süpitide, shu ayni ularning qayghu-hesriti shadliqqa, yigha-zarliri mubarek künge aylangan ay süpitide eslep, bu ikki künni ziyapet qilib shadlinidighan, köpchilik bir-birige salam-sowgha bérédighan, kem-beghellerge xeyr-éhsan qilidighan kün qilishqa buyrudi. ²³ Shu sewebtin Yehudiylar deslep bashlighan shu héytini dawamlashturushqa we shuningdek Mordikayning ulargha yazghan-lirinimu orunlaydighangha wede bérishiti. ²⁴ Chünki eslide barliq Yehudiylarning küshendisi bolghan Agagiy Hammidataning oghli Haman Yehudiylarni halak qilishni qestligen, shundaqla ularni neslidin qurutup yoqatmaqchi bolup «pur», yeni chek tashlighanidi. ²⁵ Lékin bu ish padishahning quliqigha yetkende, padishah mektuplarni yézip, Haman qestligen rezil ish, yeni uning Yehudiylarni qest qilghan ishi uning öz béshigha yansun, dep yarliq chüshürdi; hem kishiler uni we uning oghullirini dargha asti..

«Purim» bayrimining kélip chiqish tarixi

²⁶ Shunglashqa, kishiler «pur» (chek) dégen isim boyiche bu ikki künni «Purim bayrimi» dep atidi; shunga Yehudiylar eshu xette pütülgenliri boyiche, hem körgen, hem bashtin ötküzgen-lirige asasen, ²⁷ özliri, ewladliri hemde özliri bilen birlashken barliq kishilerning pütülgen eh-kamni tutup, belgilengen waqitta eshu ikki künni her yili menggü üzüldürmey bayram qilishini qarar qildi, ²⁸ shundaqla bu ikki kün herbir dewrde, herbir jemet-aalide, herqaysi ölke, herqaysi sheherde xatirilinip tebrikliqip tursun we «Purim bayrimi» bolidighan mushu künlerning te-briklinishi Yehudiy xelqi ichide menggü üzülp qalmisun, xatirilesh paaliyetliri ularning uruq-nesli arisidinmu yoqap ketmisun, dep qarar qildi.

²⁹ Andin Abixailning qizi, xanish Ester we Yehudiy Mordikay Yehudiylargha yazghan «Purim bayrimi» toghrisidiki shu ikkinchi xetni toluq hoquqi bilen tekitlep, yene bir xetni yollidi.

³⁰ Mordikay xatirjemlik we heqiqetning sözlirini yetküzidighan mektuplarni Ahashwérosning padishahliqidiki bir yüz yigirme yette ölkidiki barliq Yehudiylargha ewetip, ³¹ Shu «Purim» künliri belgilengen waqitlirida ötküzilsun, shuningdek Yehudiy Mordikay we xanish Ester-ning tapilighanliri boyiche, shundaqla ularning öz-özige we neslige békitkenliri boyiche eyni waqittiki tutulghan rozilar we kötürülgen nida-peryadlar eslep xatirilensun, dep tekitlidi. ³² Es-terning yarliqi «Purim bayrimi»diki shu ishlarni békitip berdi; bu ish tarixnamighimu pütüldi.

Mordikayning shöhriti we utuqi

10¹ Padishah Ahashwéros quruqluq we déngiz aralliridiki ahalilerning hemmisige alwan töligüzetti. ² Uning nopuz-heywiti we qudrimini ayan qilghan barliq qilghan-etkenliri, shundaqla Mordikayning padishahning östürüshi bilen érishken katta shöhriti toghrisidiki tepsilatlar Média we Pars padishahlrining tarix-tezkiriliride pütülgen emesmu? ³ Chünki Yehudiy Mordikayning mertiwisi padishah Ahashwéroshtin kéyinla ikkinchi orunda turatti; u daim öz xelq-millitining bextini közlep, barliq neslidikilerge aman-ésenlik tilek sözlirini qilatti, Yehudiylarning arisida zor izzet-hörmet téqip, qérindashlrining qedirlishige érishkenidi.

9:25 «Lékin bu ish padishahning quliqigha yetkende...» — ibraniy tilida: «Lékin u padishahning aldigha kelgende» déyilidu. Shunga bezi terjimilerde: «Lékin u (Ester) padishahning aldigha kirgende,...» déyilidu.

9:25 Est. 8:8

9:26 «Purim» — «chek tashlash» dégen menisi.

9:31 «...eyni watittiki tutulghan rozilar we kötürülgen nida-peryadlar eslep xatirilensun» — bu jümlining bashqa birxil terjimisi: «...xelqler xuddi özliri we ewladliri üçün roza tutush we qariliq tutush waqtini belgileshni qarar qilghandek». Lékin bizningche bu sözler choqum Ester we Shushandiki Yehudiylarning roza tutup pütkül xelqi üçün kötürgen nida-peryadlirini esleshni körsitidu.

Qoshumche söz

Estayidil oqurmenler mezkur kitabning eng qiziq nuqtillarining birini alliqachan bayqighan bolushi mumkin — Xudaning nomi hetta bir qetimmu tilgha elinmighan! Némishqa shundaq? Bu kitab qandaq bolup Tewratning ayrilmas bir qismi dep tonulghan?

Gerche Xudaning nomi tilgha elinmighan bolsimu, xatirilengen köp weqelerde uning arqida turup ishleydighanliqi, hemme ishlarni bashquridighan iltipati we Öz xelqige ata qilghan hékmet-hedayiti éniq ayan bolidu. Qedimde bezi alimlar: «Xudaning nomi «Ester» kitabida peyda bolmighini bilen, Uning qoli köp qetim körünüdu!» deydu. Oqurmenler Xudaning töwöndiki ish-weqelerning herbirini Öz xelqini qutquzup, Hamanning suyiqesti bitchit qilishtiki tedbir qilghanliqini bayqiyalaydu. Bu ish-weqelerdin biri kem bolghan bolsa undaq ajayib qutulush bolmaytti. Bu weqe yaki amillardin birnechchisini (waqti-tertipi boyiche emes) töwende körsitimiz: —

(1) Xanish Washtining padishahning huzurigha kélishni ret qilishi;

(2) Esterning xanishliqqa tallinishi;

(3) Hamanning «pur» (chek) tashlishining netijisi: —

Serdar Haman pal sélip, qaysi ay, qaysi kün Yehudiylargha zerbe bérishke qutluq kün bolidu, dep chek tashlaydu. Bu «chek tashlash» Nisan éyida, yeni birinchi ayda bolghan. Bizning héch gumanimiz yoqki, Xuda chek tashlashning netijisini kontrol qilghan, shunga «qutluq kün» bir yildin kéyin dégüdek, yeni on ikkinchi aying, yeni «Adar» éyining on üchinchi künige békitilgen (bu ishtin kéyin xurapiy kishiler «13»ni shum san dep qarashqa bashlighan). «yoqitish yarliqi» chiqirilghandin kéyin bir yilgha yéqin waqitta töwendiki ishlargha yéterlik purset yaritilghan: —

(a) Yehudiy xelqige dua qilishqa;

(e) Esterning gheyretke kélip, ziyapet ötküzüp öz xelqi üçün padishahtin rehim sorishigha;

(b) Yehudiy xelqige özini qoghdash hoquqini bergen ikkinchi bir yarliqning chiqirilib, impériyediki barliq yerlerge yetküzülüşige;

(p) shundaqla Yehudiy xelqining özlirini qoghdash üçün qorallinishigha.

(4) Mordikayning padishahni öltürüş qestini pash qilish pursiti (bu ish Haman tughdurghan héliqi «Yehudiylarni yoqitish yarliqi»din belkim birnechche yil ilgiri bolghan bolushi mumkin). Padishahning Mordikayning bu yaxshi ishini xatirilitishi;

(5) Padishahning uyqusiz kéchisi, shundaqla uning tarixnamini anglash telipi; «tasadipiyliqtin» del Mordikayning yaxshi ishi xatirilengen oram yazmining bayqilishi. Padishahning shu uyqusizliqi del Ester we uning rozisida hemrah bolghan Yehudiy xelqi uning padishah aldigha aman-ésen kirishini tilep üç kün roza tutqan (shundaqla dua-tilawet qilghan — 4:16)din kéyin yüz béridu.

(6) Mordikayning danaligi we Esterning jasaretliki;

(7) Padishahning Esterge bolghan hörmiti we amraqligi, shundaqla uning telipini ijabet qilishi.

«Ester»

Emdi Xudaning nomi némishqa tilgha élinmighan? Bu kitab yézilghan waqıtta, yeni Pars impériyesi dewride, Yehudiyar impériyede sürgünlükte tarqaq halda yashighan musapirlar bolup, hali intayin bosh, düshmenlirining zerbisige nisbeten ajiz orunda turatti. Ularning étiqadi tüpeylidin ular herdaim bashqa ademler teripidin «bashqiche» dep qarilatti. Yehudiylarğa bolghan irqiy adawet asanla qozghilatti, we Hamandek bashqa bir zulumxor herqandaq waqıtta yene peyda bolatti. «Xuda» yaki «Perwerdigar»ning Pars impérorliridin küchlük bolghanlıqini biwasite körsitidighan, shuningdek Xudaning namida melum paaliyetlerni ötküzüshni dewet qilghan bir kitabqa ige bolush shu dewlerde bezide xeterlik ish bolushi mumkin idi. Shunga mezkur tarix Xudaning intayin körünerlik ishligenlikini körsitip, lékin Uning namini tilgha almighan halda yézilghan bolushi mumkin.

Bu tarix del shu yol bilen yézilghachqa, Pars oqurmenler üçünmu, ular tirik Xudagha ishensun dégen meqset bilen yézilghan bolushimu mumkin (eslidiki nusxa Pars tilida yézilghan bolushimu mumkin). Étiqad tutqan Yehudiy xelqi mezkur kitabni Pars qoshnilirigha berse yaki ular oqusa bolatti; uningda xatirilengen ish-weqeler hemme ademge melum idi, lékin shu weqeler arqiliq Xudaning qoli shundaq roshen körüniduki, «Bu Xudaning qilghini bolmisa, kim undaq ajayib ishlarni qilalaytti» dégendek soalni qoyghili bolatti.

Biz yuqirida Xudaning nomi tilgha élinmighan, déduq. Emeliyette Perwerdigarning «Yahweh» dégen nami besh qétim körsitilgen, lékin yoshurun halda yaki kod bilen körsitilidu (1:20, 5:4, 5:13, 7:5, 7:7-ayetlerde) —

Perwerdigarning nomi (ibraniy tilida «Yahweh») ibraniy tilida «y», «h», «w» we «h» dégen töt herp bilen ipadilididu). Bu «kod»qa qiziqsingiz, tor bétimizdin tepsilatirini körgili bolidu.

Shübhisizki, bu ishning özi yene Yehudiy oqurmenlerge shu ishni tekitleyduki, gerche ehwalimiz bek éghir bolsimu, Xudaning yolini tutsaq, U ehwalimizning aldida yoshurun emma küchlük halda dawamlıq bizge iltipat körsitish üçün ishleydu.

«Ester»ning kitabidin alidighan sawatlar

Birnechche xudasız neziriyeler boyiche (Marksizmmu ularning ichide) yalghuz bir shexs tarixning umumiy weziyitini héch özgertelmeydu. Lékin mezkur kitabtin alidighan qimmatlik sawatlardin alahide biri shuki, yalghuz bir shexsning jasariti we iman-étiqadi derweqe tarixni özgerteleydu hem gahi waqıtlarda uni derweqe özgertidu.

Bu ehwalni bashqiche bayan qilsaq — Xuda Özige atalghan bir shexsni pütkül bir elning tarixini örgertish üçün ishliteleydu; U shundaq ishlar arqiliq Özining shan-sheripini ayan qilidu («1Kor.» 1:26-29ni körüng). U sizni we méni öz qolimiz héch tesir yetküzelmeydighan, qiyin yaki pajieliq bir ehwalni özgertishke ishliteleydu!

«Ester»de xatirilengen bu tarix sürgünlükte qaldurulghan, éghir bésim astida, butperes we xudasız bir muhitta yashighan bir xelqning tarixidur. Xuddi ular Pars impériyeside sürgün bolghandek, Xudaning xelqi hazirmu «sürgünlük»te turmaqta — biz ershtiki rohiy yurtimizdin yiraqta turmaqtimiz («Yaq.» 1:1, «1Pét.» 1:1, 1:17, 2:9-17ni körüng). Biz Ester we Mordikaydin shu sawaqni ögineleymiz, yeni gerche biz «bashqiche» qaralghinimiz bilen, xudasız bir muhitta turup özlirimizni yamanlıqtin saqlighinimiz bilen yenila étiqadsız qoshnilirimizgha tégishlik hörmet we köyümchanlıqni körsitish kéreklikini ögineleymiz. Chünki ular kim bolushidin

qet'iynezer bizge «insandash» bolidu; hemme ademni qutquzushni xalaydighan Xuda Özining shu qutquzush niyitide bizni etrapimizdiki kishiler arisigha qoyghandur.

«Ester» kitabining ehmiyiti

«Ester» dégen kitabni pütün Muqeddes Kitapta xatirilengen bashqa tarixlar bilen birge qoysaq, «Ester»de bayan qilinghan tarix chong bir tarixning nahayiti ehmiyetlik bir qismi ikenliki körünidu. Biz buni töwendikidek köreleyimiz: —

(a) Xuda Ibrahimni chaqirip uninggha: «Sen arqiliq barliq el-yurtlar bext-beriket tapidu» dep wede qilghan («Yar.» 12:1-3). Kéyin uninggha shu «bext-beriket» öz ewladliri, yeni Yehudiy xelqi arqiliq barliq el-yurtlarga kélidighanliq wehiy qilinghan. Kéyinki peyghemberler shu «bext-beriket»ning Yehudiy xelqidin tughulidighan «Mesih»ning dunyagha kélishi bilen bolidu, dep körsitidu; chünki «Mesih» pütün dunyagha Qutquzghuchi bolidu.

(e) Xuda Öz Yehudiy xelqige, silerni dunyaning axirghiche qoghdap, tashlimaymen, dep wede qilidu. U yene ularning gunahliri we ishenchsizliki üstidin ghalib kélip, axirqi zamanda ularni Özige qayturup, yer yüzide Özining ming yilliq padishahliqini berpa qilghanda, ularni shu padishahliqining merkizi qilidighanliqigha wede qilghan.

(b) Bu wediler tüpeylidin Sheytanning Xudagha qarshiliq körsitishi köp qétim Yehudiy xelqige zerbe qilishlar bilen ipadilengen. Shunga Mesihning dunya kélishidin ilgiri Sheytanning undaq zerbiliri nahayiti köp bolghan. Chünki u Yehudiy xelqini yoqatqan bolsa, Mesihning tughulushining imkaniyitimu yoq bolatti; Xudaning muddia-meqsetliri menggü tosulghan bolatti. Bundaq zerbilerge misal bolidighan mundaq ishlar bar: — (1) Pirewnning Ibrahimning ayali Sarahni élip kétishi (Sarah Israil xelqining anisi bolghachqa, u bolmighan bolsa Israil xelqimu bolmaytti — «Yar.» 12:10-20, we yene 20:1-7ni körüng); (2) Pirewnning Israillarning barliq oghul balilirini öltürüş pilani («Mis.» 1:15-22); (3) Suriye we Efraimlarning Dawut jemetini neslidin qurutushni qestlishi (Mesih Dawutning neslidin chiqishi kérek idi) («Yesh.» 7:1-6); (4) mezkur tarixniki Hamanning qestlishi we axirida: (5) Hérod padishah Eysa Mesihni tughulghandin kéyin uni öltürüş meqsitide Beyt-Lehemde barliq oghul bowaqlarni qirishi («Mat.» 2:1-18).

(p) Mesihning bu dunyagha birinchi kélishidin kéyinmu Sheytanning Yehudiylargha bolghan bu zerbiliri dawamlashturup kelmekte. Chünki, eger Sheytan Israilni yoqitalaydighan bolsa, undaqta u Xudaning ularni qoghdaymen dégen wedisini üzüp, Xudaning axirqi zamanlar toghrisidiki muddia-meqsetlirini, jümlidin özining menggülik jazalinishini toxtitalaytti. Tarix ispatlighanki, u shundaq qilalmaydu, elwette!

Shunga hetta yéqinqi tarixta birnechche qétim melum zalimlarning Yehudiy xelqini yoqitishqa tiriship-tirmiship intilgenlikini körduq — Mesilen, «Rim papasi» «Selip yürüshliri»de jeng qilishqa ewetken atalmish «Xristianlar», Rusiyelik «Sar Nikolay», Gitlér, Stalin, Ayatolla Xomeyni we bashqilar — lékin bular hemmisi axir bérip halaketke yüzlendi. Yehudiy xelq yene turidu.

Xudaning Öz xelqige wede qilghan sözliri menggü muqim turidu: —

«Quyashni kündüzde nur bolsun dep bergen, ay-yultuzlarni kéchide nur bolsun dep

«Ester»

belgiligen, dolqunlirini sharqiritip déngizni qozghaydighan Perwerdigar mundaq deydu (samawi qoshunlarning Serdari bolghan Perwerdigar Uning namidur): —

— Mushu belgiligenlirim Méning aldimdin yoqap ketse, — deydu Perwerdigar, — emdi Israilning ewladlirimu Méning aldimdin bir el bolushtin menggüge qélishi mumkin. Perwerdigar mundaq deydu: — Yuqirida asmanlar mölcherlense, töwende yer ulliri tekshürülüp bilinse, emdi Men Israilning barliq ewladlirining qilghan hemme qilmishliri tüpeylidin ulardin waz kéchip tashlighuchi bolimen, — deydu Perwerdigar» («Yer.» 31:35-37).

Tewrat 18-qisim

«Ayup»

Kirish söz

Azab-oqubetke dair mesile hem sirlar

Xudaning aldidiki ixlasmen hem heqqaniy adem dep hésablinidighan Ayup tosattin azab-oqubet hem derd-elemge qalidu. Uning barliq teelluqati, jümlidin qoy, kala, mada éshek hem töge padiliri bir-birlep élip kétilidu; buninggha ulinipla hemmidin dehshetlik bolghan éghir külpet uning béshigha chüshidu — u intayin söyidighan ailisidin, yeni on balisidin ayrilip qalidu. Lékin shundaqtimu u Xudadin qilche aghrinmay, eksiche chongqur qayghu hem musibet ichide Xudagha sejde qilip, Uninggha ibadet qilishni dawamlashturidu.

Ayup Xudagha pütün ixlasi bilen séghiniwatqan ashu künlerde, u yene qattiq bir zerbige duchar bolidu. Tosattin ademni qaqsahal qilip qoyidighan, dehshetlik bir merez késel uninggha chaplishidu. Uning pütün bedini hürrek-hürrek bolup kétidu. Uning ishtiyi tutulup, bir néme yégüsümü kelmeydighan bolup qalidu. Uning tiniqidin sésiq pura qélidu; u tenlirining mujup aghrishliridin hem bedinining dehshetlik qichishishliridin aram alalmay, qattiq qiynilidu. Shuning bilen eslide uni hörmetlep uningdin eyminidighan yurtidiki bir qisim muttehemlermu uning oruqlap, bir tére bir ustixan bolup qalghan bichare halitini körüp, uni Xudaning lenitige uchrup ketti dep mazaq qilishidu. Hetta özige sadiq hem köyümchan bolghan, teselli bérishke tégishlik eng yéqini bolghan öz ayalimu uningdin yüz örüp, uning ixlasmenliki hem heqqaniyiliqini mazaq qilidu. Ayali uninggha: «Séni tashliwetken Xudadin waz kech» dep nesihet béridu. Biraq hezriti Ayup ayalining bu sözlirige qulaq salmaydu, öz eqidisinde bashtin axir ching turup Xudaning yaxshiliqini téximu küyleydu.

Uning béshigha chüshken balayi'apettin xewer tapqan Ayupning yéqin dostliridin üçeylen meslihetliship, uninggha teselli bérish üçün özliri turghan yiraq yurtlardin uni yoqlap kélidu. Ular kelgüche Ayup késel bolup ariliqta az dégende ikki-üch ay ötüp kétidu. Hezriti Ayup deslepte héch tewrenmey Xudagha ibadet qilghan bolsimu, lékin dehshetlik derdelem bilen yürekli ri pare-pare bolghanda hem késilining toxtawsiz azabi astida, kelgen dostliri aldida béshigha chüshken ishlarning menisi toghrisida gumanliq soallarni sorashqa bashlaydu. Belkim dehshetlik bir zerbe astida Xudagha ibadet qilishning özi bir ish, biraq uzungha sozulidighan sinaqlarda bundaq ibadetni hem Xudagha tayinishni qet'iy dawamlashturush bolsa belkim ademni sinaydighan bashqa bir ishtur. Ayupning bu üç dosti uning bu halgha chüshüp qélishini Xuda chüshürgen birxil terbiye yaki jaza dep qarighanliqtin, uni öz gunahliridin yénishqa dewet qilishqa bashlaydu. Ulargha ishlarni chongqur tehliil qilghan Élixu isimlik yash bir yigitmu qoshulidu; u bu üçeylenning sözlirige qoshulup öz pikirini bayan qilidu.

Biz tékisttiki bayanlar arqiliq bu üç dostning nesihiti hem qilghan tenqidlirining bésimi astida qalghan Ayuptin ibaret Xudaning bu mömin bendisining ichki dunyasini köreleyimiz, shuningdek yene uning turmushtiki chong mesililerde qilghan wijdaniy küreshlirini hem

«Ayup»

uning turmushqa bolghan gumanlirininu körüşke muyesser bolduq. Biz yene uning qandaq qilip semimiylik bilen mesililerge yüzlinishini, shuning bilen birge uning ishench-étiqadini, ilgiriki turmushidiki wijdaniy küreshlirini hem ghelibilirini köreleymiz. Mana bular uni, shübhisizki, Xudaning aldida heqqaniy adem qilip yétildürgenidi. Ayupning bu üç dosti asasen Xudani mutleq adil bolghachqa, gunahkarlarning hemmisini hayal ötküzmeý jazalaydu, dep qaraydu; ular: «Ayupning balayı’apetke uchrishi u choqum melum bir jehette éghir bir gunahni sadir qilghanliqini ispatlaydu», dep höküm chiqiridu. Ayup bolsa Xudani «Hemmige Qadir» dep bilidu; lékin u özining béshigha chüshken külpet Xudaning jazasi bolsa, bu jazaning néme sewebtin ikenlikini bilelmeydu. U dostlirining oy-pikirlirini ret qilip, Xudaning öziye körsetken muamilisidin gumanlinip, Xuda özgirishchanmidu? — U birdem ademlarning dosti, birdem ademlarning düshmini bolamdighandu? — dep soraydu.

Ayup yoluqqan bu mesile insaniyetning herqaysi tarixiy dewrliride Xudagha étiqad qilghuchilarning béshini qaturidighan mesile bolup kelmekte. Shunga kishilarning tesewwurida bundaq oy-pikirler mewjut bolup turidu: — Eger Xuda pütünley yaxshi bolsa, U zorawanliqning, késellikning mewjutluqigha héch yol qoymighan bolatti; shunga Uning bundaq ishlarni kontrol qilish jehettiki küch-qudritige nisbeten choqum melum bir chek bolushi mumkin; shunga U Hemmige Qadir emes. Bashqiche qilip éytqanda, Uning rastla hemme ishqa qudriti yétidighan bolsa, némishqa bu yaman ishlarni toxtitishda yaki tosushda «muweppeqiyetsiz» bolidu? Bu jehetlerde U herqandaq yamanliqqa yol qoyghan; shunga, U «pütünley yaxshi emes» dep qarilidu.

«Ayup» dégen bu kitab bu yuqiriqi mesililerge jawab bérish üçün yézilghan emes. U bir ademning öz azabliri ichide Xudani izdishi toghrisidiki bir tarix hem Xudaning uninggha bergen jawablidir. Biraq Ayupning béshidin ötküzgen kechürmishliri arqiliq özimizning mesililiri üçün bezi jawablarni tépish pursitige érisheleymiz.

Ayup yashighan dewr nahayiti burunqi zamanlar bolushi mumkin. Kitabtiki birnecheche terepler bizge mana shundaq xulasini delillep béridu. U Israilliq emes; u belkim hazirqi shimaliy Iordaniye yaki jenubiy Suriyede yashighan adem bolghan bolushi mumkin. Eyni tékistte ereb tilining zor tesiri mewjut. Yene bir ish, Ayup we uning dostliri choqum bir mezigil Misirda turghan, dep qaraymiz. Chünki kitabta Misirning xéli köp ehwalliri teswirlinidu.

Ayup Israilliq (Yehudiy) bolmighachqa, ademning gunahlirini tilep kafaret qilish we ibadet qilishqa uning üçün qurbanliq qilidighan héchqandaq kahin («qurbanliq qilghuchi») yoq idi. Shuning üçün Ayup özi hem öz ailisidikiler üçün qurbanliq qilish mes’uliyitini öz zimmissige alidu.

Ayup hem üç dostigha nisbeten «qayta tirilish» toghrisida héchqandaq xewer yaki wehii bérelmigen. Ular peqet: Ölüp ketkendin kéyin ademning rohi natonush, sirlig, qarangghu yerge, yeni tehtisaragha (ibraniy tilida «shéol»)gha baridu, dep bilidu. Shunga Ayup hazirqi azablimning ornigha, kelgüside men tirilip Xuda bilen dostluqta hem xushalliqta bolimen, dégen tesellini tapalmaydu. Biraq biz uning aqlinisi üçün we béshigha chüshken ishlargha yoruqluq tépish üçün yélinish azabi bilen ichidin chiqqan bayanlirining ulugh peyghemberlerche bolghanliqini étirap qilmay turalmaymiz. Shu bayanliri arqiliq biz uning étiqadining öz etrapini qaplap turghan qarangghuluqtin bösüp chiqqanliqini körüwalalaymiz. 9-babta u: «**Xuda bilen méning otturamda kélishtürgüchi bir «elchi» yaki «arichi» bolsa idi!**» dégen intizarini bildüridu.

«Ayup»

Andin 19-babta (25-27-ayet) u özining mundaq bir «kélishtürgüchi»sining, heqiqeten barliqini jakarlaydu; uning bir «goél», yeni uni aqlash üçhün bedel töleydighan Qutquzghuchisi bar bolidu, netijide u öz közi bilen Xudasini köreleydu hemde shu chaghda Xuda uning béshigha chüshkenliri toghrisida uninggha jawab béridu, dep bildüridu. Bu bayan mutleq heyran qalarliq bolidu hem (bezi jehetlerdin éytqanda) uning barliq bayanlirining ichide étiqadining eng yuqiri pelli süpitide turidu. Bu bayanning emelge ashurulushi shübbisizki, peqet Mesihte, yeni «**Yol, heqiqet we hayatliq Özümdurmen. Mensiz héchkim Xuda-Atamning yénigha baralmaydu**» dégüchi Nasaretlik Eysadila tépilidu (Injil, «Yuhanna» 14-babta).

Biz yene mundaq bir halqiliq mesilidin atlap ötüp kétélmeymiz; bu halqiliq mesile oqurmenler bolghan bizlerge nahayiti éniq qilip bildürülgen bolup, u bolsimu, Ayupning béshigha chüshken herbir ish Sheytanning qutritishi bilen bashlinidu. Kitabning bashlinishidila, bizge ershte ötküzülgen bir kéngeshtin bir körünüş ayan qilinidu. Sheytan ashu kéngeshning ichige soqunup kirgende, Xuda uninggha jeng élan qilip: — Dunyada Mendin qorqidighan, Méni söyidighan hem heqiqeten Manga xizmet qilidighan kishi bar, uni körgensen? — dep soraydu.

Sheytanmu Xudagha jeng élan qilip: «Dunyada heqqaniyliq yaki muhebbet dégendek mundaq nersiler yoq, barliq ademler, jümlidin Ayup peqet Sendin érishidighan bextler hem beriketler üçhün ibaditingde bolidu, deydu. Bext-beriketler Ayuptin élip kétidighan bolsa, u choqum Sendin yüz örüydu» deydu. Sheytanning bu sözliri: «Sen Xuda «insanlarga para béridighining» üçhünla ular (bolupmu Ayup) séni söyidu» menide éytilghanidi. Sheytanning ikki qétimliq erzige reddiye bérish üçhün, Xuda Ayupni Sheytanning qoligha tapshuridu. Shundaq qilip Ayupni balayi'apetler bésip kétidu. Mana bu bayanlardin biz shuni bilimizki, Ayupta yüz bergen ishlar hergizimu uninggha terbiye bérish üçhün emes we yaki uning gunahliri tüpeylidin uni jazalash üçhünmu emes, belki uning ichi-téshining birdeklikini, heqqaniyilighini hem söygüsini sinash üçhündür (halbuki, bu sinaqlar Ayupni téximu paklaydu hem uni tawlaydu).

Bu ishlarnimu yene Xudaning insanlarga tutqan pilanigha nisbeten hemde Uning Ayupqa «Méning ishenchlik qulum» dep baghligan ishenchisige nisbetenmu kelgen birxil sinaq hésablighili bolidu. Biraq kitabta xatirlengen barliq ishlarda, Ayup we uning üç dosti Xudaning Ayup toghrisidiki eyni éytqan sözliridin, shundaqla Sheytanning Xudagha jeng élan qilghan shikayetliridin héch xewersiz idi; peqet oqurmenler bolghan bizlerla eyni chaghda heqiqeten néme ish yüz bériwatqanliqini bileleymiz; peqet bizla Xuda bilen Sheytanning ershte eyni chaghdiki qarmuqarshi éytqan sözliridin xewerlengen bolup, Ayup bilen dostlirining otturisdiki hemme gep-söhbetlerge baha béreleymiz.

Kitabning muqeddismidiki ikki bab bilen «xatime qismi»diki axirqi babtin sirt, kitabning qalghan qisimliri ibraniy shéiriyiti ushlubida yézilghan. Bashqa kitablarda qeyt qilghinimizdek, ibraniy shéiriyitide misralar ikki misraliq (parallél), bezide üç misraliq yézilidu. Bir bendtiki (kupléttiki) herbir misraning oxshap kétidighan yaki sélishturma bolidighan témisi bar. Xuda bizge in'am qilghan bu xil shéiriyet usulining alahide wezini we qapiyiliri bolmighachqa, bu xil shéiriyetni jür'etlik terjime qilishqa muyeler bolduq. Dunya xelqliri bu bend we misrallarni oqup hem öginip, uningdin memnuniyet bilen behrimen boluwatmaqta.

«Ayup»

Terjime jeryanida, biz ibraniy tili tetqiqati bilan shughullinidighan nurgun alimlarning mexsus «Ayup» toghrisidiki eserliridin chongqur yardem, ilham, shundaqla özimizge nisbeten köp behrge érishtuq. Bolupmu «Ayup» témisida yézilghan engliyediklari Klark doktor (1817), Gërmaniyediklari Délitj doktor (1851), Shotlandiyediklari Straxan doktor (1890) hem Awstraliyediklari Arxéologiyé Institutining tetqiqatchisi Andrésén proféssorlarning (1975) eserliridin, shuningdek 1920-yilliri Qeshqerde ishlangen uyghurche nusxisidin hem xenzuche (1911-yilidiki «和合本») «Muqeddes Kitab» nusxisidin köp paydilanduq.

Barliq tarixshunaslar étirap qilghandek, Tewratning «Ayup» qismi eng qedimiy bir kitabdur; eger bundaq intayin bilimlik alimlar hem tilshunaslarning yordimi hem zor töhpisi bolmighan bolsa, «Ayup»ni chüshinishte hazirqi ehwalimizda biz téxi köp gödek hésablinimiz.

Kitabning köp qismida Ayupning üç dosti bilen bolghan söhbitining xatirilengen; Ayup hem uning dostliri söz qilghandin keyin, Élixu söz qilidu; eng axirida Xuda ularning üstige chüshken bir dehshetlik bir qara quyun ichidin Ayupqa sözleydu. Oqurmenler söhbetlerni oqughandin keyin némining toghra, némining xata, némining heqiqet we némining saxtiliq ikenlikini perq étishi intayin zörürdur — démek, oqumenler özi Ayupning sözliride némini Xudadin gumanlinip, némini étiquadi bilen éytqanliqini, dostliri hem Élixuning dégenliridin némining ularning öz pikiriliridinla kelgenlikini, némining Xudadin kelgenlikini höküm qilishi kérek. Bu nuqtini nezerde tutup oqurmenlerge yordimi bolsun dep bezi zörür izahatlarni berduq.

Biz Ayup bilen üç dosti hem Élixu ariliqida bolghan bu söhbetning xatirisini, hetta Ayupning dostlirining xata pikirleri hem Ayupning achchiq dad-peryadlirini pütünley Xudaning buyruqi bilen qeyt qilinip yézilghan hem shundaqla eyni halda xatirilengen, dep ishinimiz. Biz Xudaning néme üçün shundaq buyrughanliqining sewebi toghruluq «qoshumche söz»imizde izahlap bérishke tirishimiz.

«Ayup» dégen bu kitab köp esirlerdin béri herqandaq medeniyettiki étiquadchilar hem étiquadsizlar teripidinmu «dunyadiki eng ulugh edibiy eserlerdin biri» dep qarilip kéliniwatidu. Lékin bu kitabni terjime qilishtiki meqsitimiz mushu sewebtin emestur; kitabning eng chong paydisi hezriti Ayupning izlirini basidighanlar üçün bolidu. Meqsitimiz bolsa ular bu paydagha érishsun dégendin ibarettur. Démek, muqeddes Tewrat hem Injildiki wehiyge asasen, Hemmige Qadir Bolghuchigha tayinishni öginidighanlarning «Perwerdigar muhebbettur» dep tonup, herqandaq qiyinchiliq hem azab-oqubetler astida Xudagha ishinelishide mushu kitabning toluq paydisi bolsun dep dua bilen uni terjime qilduq.

Mezmun: —

- (1) (1:1-5) Tonushturush. Ayup; uning turmushi we ailisi
- (2) (1:6-12) Ershtiki birinchi qétimlik söhbet. Sheytan Xudagha Ayup toghrisida jeng élan qilidu.
- (3) (1:13-22) Netije. Balayi'apet Ayupning tealluqati hem ailisidikilirige chüshidu. Ayup yenila Xudagha ibadet qilidu.
- (4) (1:1-6) Ershtiki ikkinchi qétimlik söhbet. Sheytan Xudagha Ayup toghrisida yene jeng élan qilidu.
- (5) (2:7-10) Netijisi. Ayupni qorqunchluq bir késel basidu. U yenila Xudagha ibadet qilishni dawamlashturidu.

«Ayup»

- (6) (2:11-13) Ayupning dostliri kélip, uning bilen matem tutup süküt bilen olturushidu.
- (7) (3-bab) Ayup üç dosti bilen sözlishishke bashlaydu.
- (8) (4-31-bab) Ayup we dostlirining ariliqida bolghan söhbetler
- (9) (32-37-bab) Élixuning bayanliri. Qara quyun chüshidu.
- (10) (38-41-bab) Xudaning Özi Ayupqa jawab béridu.
- (11) (42-bab) Ayupning Xudagha bergen jawabi. Uning dostlirigha Xuda teripidin tenbih bérilidu. Ayup dostliri üçhün dua qilishi bilen késilidin eslige kélidu. Uninggha ilgirikidin köp beriketler yaghidu.

Izahat: — Yene tekrarlaymizki, kirish söz, mawzu we izahatlar oqurmenlerge yardimi bolsun üçhün terjiman teripidin bérildi. Ular Muqeddes Kitabning esliy tékist-ayetlirining bir qismi emes.



Ayup

Ixlasmenlik hem awatliq

1 «Uz» dégen yurtta, Ayup isimlik bir adem yashighanidi. Bu adem bolsa qusursiz, durus, Xudadin qorqidighan, yamanliqtin özini yiraq tutidighan adem idi.

2 Uningdin yette oghul we üç qiz tughuldi. **3** Uning yette ming qoy, üç ming töge, besh yüz jüp kala, besh yüz mada éshék qatarliq mal-mülki bar idi. Uning malayliri bek köp idi; u sherqliqler ichide hemmidin ulugh idi.

4 Uning oghulliri nöwet boyiche békitken künde öz öyide bashqilar üçhün dastixan sélip ziyapet qilatti. Bu künlerde ular adem ewetip üç singlisini ular bilen bille tamaqlinishqa chaqiritatti. **5** Ularning shu ziyapet künliri ayaghlisi bilen Ayup adem ewetip ularni Xuda aldida paklinishqa orunlashturatti. U tang seherde ornidin turup ularning sanigha asasen köydürme qurbanliqlarni qilatti. Chünki Ayup: «Balilirim gunah qilip qoyup, könglide Xudagha bihörmelik qilip qoyamdikin» dep oylaytti. Ayup herdaim ene shundaq qilip turatti.

Ershtiki birinchi qétimliq kéngesh; Sheytan soqunup kiridu

6 Bir küni, Xudaning oghulliri Perwerdigarning huzurigha hazir boldi. Sheytanmu ularning arisigha kiriwaldi. **7** Perwerdigar Sheytandin: — Nedin kelding? — dep soridi.

Sheytan Perwerdigargha jawaben: — Yer yüzini kézip paylap, uyaq-buyaqlarni aylinip chörgilep keldim, dédi.

8 Perwerdigar uninggha: — Méning qulum Ayupqa diqqet qilghansen? Yer yüzide uningdek mukemmel, durus, Xudadin qorqidighan hem yamanliqtin yiraq turidighan adem yoq, — dédi.

9 Sheytan Perwerdigargha jawaben: — Ayup Xudadin bikardin bikar qorqmighandu? **10** Özüngh uning özi, ailisidikiliri hem uning hemme nersisining etrapigha qasha qoyghan emesmu? Sen uning qoligha beriket ata qilding, shuning bilen uning teulluqati terep-tereptin güllinip awumaqta. **11** Eger Sen qolungni sozup, uning hemme nersilirige tégip qoysang, u Sendin yüz örüp, Séni tillimisa Sheytan bolmay kétey! — dédi.

12 Perwerdigar Sheytangha: — Mana, uning hemme nersisini séning qolunggha tutquzdum! Biraq uning özige tegküchi bolma! — dédi.

Shundaq qilip Sheytan Perwerdigarning huzuridin chiqip ketti.

1:1 Ayup 2:3

1:5 «Ayup adem ewetip ularni Xuda aldida paklinishqa orunlashturatti» — bashqa birxil terjimisi: «Ayup ularni chaqirishqa adem ewetip, ularni Xuda aldida paklanduratti». «paklinish» — eyni chaghdiki qurbanliq qilish üçhün «ademni paklandurrush»ning qandaq élip béridighanliqi bizge namelum. Belkim yuyundurulup, pakiz kiyimlerni kiydürüsh dégendek ish bolushi mumkin. «köydürme qurbanliq» — qedimki zamanlarda melum bir haywan (qoy, kala, qatarliqni soyup, uning qénini yerge éqitiwétip, andin uning pütün ténini Xudagha atap köydürüshün ibarettur. Bu xil qurbanliq gunahni tilesh yaki Xudagha ibadet qilish meqsitide qilinidu. «Xudagha bihörmelik qilish» — mushu söz ibranii tilida «baruq» dep élinidu. «Baruq» adette «beriket, bext» dégen menini bildüridu. Shu dewrde ademler bir-biri bilen xoshlashqanda «beriketlik bolsun» dep bext tileytti. Shu sewebtin «bext tilesh» («baruq») «xoshlishish»ni bildürüpmu qélishi mumkin idi. Démek, mushu yerde bu ibare «Balilirim Xudadin xoshliship («xuddi widalashqandek») ayrilip kétémdikin» dégen menide bolushi mumkin.

1:6 «Xudaning oghulliri» — mushu yerde éhtimal muqeddes perishtilerni körsitidu. 38:7ni köring. «Sheytanmu ularning arisigha kiriwaldi» — Xuda néme üçhün Sheytanning özining huzurigha kirip, özini erkinlik bilen haqaretlishige yol qoyidu? Bu muhim mesile toghruluq «qoshumche söz»imizni köring.

1:7 1Pét. 5:8

1:10 «etrapigha qasha qoyghan» — yaki «etrapigha tosaq qoyghan».

Birinci sinaq

¹³ Bir küni, Ayupning oghul-qizliri chong akisining öyide tamaq yep, sharab ichip olturatti. ¹⁴ Bir xewerchi Ayupning yénigha kélip uninggha: — Kalilar bilen yer heydewatattuuq, éshékler etrapta otlawatatti; ¹⁵ Shébalıqlar hujum qilip kala-ésheklerni bulap ketti. Ishlewattıqan yashlarnı qilichlap öltürüwetti. Yalghuz menla qutulup qélip, silige xewer yetküzüşke nésip boldı, — dédi.

¹⁶ Bu ademning gépi téxi tügimey turupla, yene birsi yügürüp kélip Ayupqa: — Asmandin Xudaning oti chüshüp qoylar we ishlewattıqan yashlarnı köydürüwetti; yalghuz menla qutulup qaldım, silige xewer yetküzüşke nésip boldım, — dédi.

¹⁷ Bu ademning gépi téxi tügimey turupla, yene birsi yügürüp kélip Ayupqa: — Kaldiyler üç tereptin hujum qilip tögilerni bulap élip ketti, ishlewattıqan yashlarnı qilichlap öltürüwetti; yalghuz menla qutulup qaldım, silige xewer yetküzüşke nésip boldım, — dédi.

¹⁸ Bu ademning gépi téxi tügimey turupla, yene birsi yügürüp kélip Ayupqa: — Oghulliri we qizliri chong akisining öyide tamaq yep, sharab ichip olturghinida, ¹⁹ tuyuqsız, chöldin qattıq bir boran chiqıp öyning töt bulungini qattıq soqup, öy ghulap chüshüp yashlarnı öltürüwetti; yalghuz menla qutulup qaldım, silige xewer yetküzüşke nésip boldım, — dédi.

²⁰ Ayup bolsa buni anglap ornidin des turup, tonini yirtip, chéchini chüshürüwétip, özini yerge tashlap Xudagha ibadet qildi: —

²¹ Men apamning qorsiqidin yalingach chüshken, u yergimu yalingach qaytımın; hemmini Perwerdigar manga bergen, emdi Perwerdigar mendin élip ketti; Perwerdigarning namigha teshekkür-medhiye qayturulsun! — dédi.

²² Bularning hemmiside Ayup gunah qilmidi we yaki Xudani héchqandaq nalayıqlıq bilen eyiblimidi.

Ershtiki ikkinchi qétimliq kéngesh; Sheytan yene soqunup kiridu; ikkinchi sinaq

2¹ Yene bir küni, Xudaning oghulliri Perwerdigarning huzurigha hazir bolushqa keldi. Sheytanmu ularning arisigha kiriwaldi.

² Perwerdigar Sheytandin: — Nedin kelding? — dep soridi. Sheytan Perwerdigargha jawaben: — Yer yüzini kézip paylap, uyaq-buyaqlarnı aylinip chörgilep keldim, — dédi.

³ Perwerdigar uninggha: — Méning qulum Ayupqa diqqet qilghansen? Yer yüzide uningdek mukemmel, durus, Xudadin qorqidighan hem yamanlıqtın yiraq turidighan adem yoq. Meyli sen Méni uni bikardin-bikar yutuwétishke dewet qilghan bolsangmu, u yenila sadaqetlikide ching turuwatidu, — dédi.

⁴ Sheytan Perwerdigargha jawaben: — Her adem öz jénini dep térisini bérishkimu razi bolidu, hetta hemme némisinimu bérishke teyyardur; ⁵ Biraq Sen hazir qolungni sozup uning söngektirige tegseng, u Sendin yüz örüp tillimisa Sheytan bolmay kétey! — dédi.

⁶ Perwerdigar Sheytangha: — Mana, u hazir séning qolungda turuwatidu! Biraq uning jénigha tegme! — dédi.

⁷ Shundaq qilip Sheytan Perwerdigarning huzuridin chiqıp, Ayupning bedinini tapinidin béshighiche intayın azablıq hürrek-hürrek yarilar bilen toshquziwetti.

1:21 Top. 5:14; 1Tim. 6:7

2:1 «Xudaning oghulliri» — 1:6, 38:7 we izahatlarnı yene köring.

2:4 «Her adem öz hayatini saqlap qélish üçün térisini bérishkimu razi bolidu» — ıbraniy tilida: «Her adem öz hayatini saqlap qélish üçün térisini saqlap qélish üçün térisini ornigha tére bérishkimu razi bolidu» dégen ibare ishliitilgen — menisi belkim biz terjime qilghinimizdek bolushi kérek.

2:7 «intayın azablıq hürrek-hürrek yarilar» — bu késelning qaysi késel ikenlikini éniq dep bérish qiyin. Bezi doxturlar uni «yawa chéhek késili» dep qaraydu.

«Ayup»

⁸ Ayup bolsa bedinini tatilash-ghirdash üçün bir sapal parchisini qoligha élip, küllükke kirip olturdi. ⁹ Ayali uninggha: — Ejeba sen téxiche öz sadaqetlikingde ching turuwatamsen? Xudani qargha, ölüpla tügesh! — dédi.

¹⁰ Lékin Ayup uninggha: — Sen hamaqet ayallardek gep qiliwatisen. Biz Xudaning yaxshiliqini qobul qilghanikenmiz, ejeba uningdin kelgen külpetnimu qobul qilishimiz kérek emesmu? — dédi. Ishlarda Ayup éghizda héchqandaq gunah ötküzmi.

Ayupning üç dostining uni yoqlap kélishi

¹¹ Ayupning dostliridin üçeylen uninggha chüshken külpettin xewedar boldi. Ular, yeni Témanliq Élifaz, Shuxaliq Bildad we Naamatliq Zofar dégen kishiler bolup, öz yurtliridin chiqip, Ayupqa hésdashliq bildürüş hem teselli bérish üçün uning yénigha bérishqa bille kélishek-nidi.

¹² Ular kélip yiraqtinla uninggha qariwidi, uni toniyalmay qaldi-de, awazlirini kötürüp yighlap tashlidi. Herbiri öz tonlirini yirtiwétip, topa-changlarni asmangha étip öz bashlirigha chéchishti. ¹³ Ular uning bilen bille daq yerde yette kéche-kündüz olturdi, uninggha héchkim gep qilmidi; chünki ular uning derd-elimining intayin azabliq ikenlikini körüp yetkenidi.

Ayupning sözlishi — uning hayatqa lenet oqup, ölümge intizar bolushi

3¹⁻² Yette künden kéyin, Ayup éghiz échip ehwaligha qarita özining körüwatqan küninge lenet oqup mundaq dédi: —

³ «Men tughulghan ashu kün bolmighan bolsa boptiken!

«Oghul bala apiride boldi!» déyilgen shu kéche bolmighan bolsa boptiken!

⁴ Shu künni zulmet qaplighan bolsa boptiken!

Ershte turghan Tengri köz aldidin shu künni yoqitiwetken bolsa boptiken,

Quyash nuri uning üstige chüshürülmise boptiken!

⁵ Shu künni qarangghuluq hem ölümning kölenggisi öz qoynigha alsa boptiken!

Bulutlar uni yutup ketse boptiken,

Shu künni kün qarangghulatquchilar qorqitip kettüküziwetken bolsa boptiken!

⁶ Shu kechni — Zulmet tutup ketse boptiken;

Shu kün yil ichidiki bashqa künler bilen bille shatlanmisa boptiken!

Shu kün ayning bir küni bolup sanalmisa boptiken!

⁷ Mana, shu kéchide tughut bolmisa boptiken!

U kéchide héchqandaq shad-xuramliq awaz yangrimisa boptiken!

⁸ Künlerge lenet qilghuchilar shu küнге lenet qilsa boptiken!

Léwiatanni qozghashqa pétinalaydighanlar shu küнге lenet qilsa boptiken!

2:8 «küllükke kirip olturush» — qedimki zamanlarda matem tutush yaki qattiq qayghuni bildürüş üçün ademler küll döwisi de olturatti. Qedimki sheherlerning sirtida adette chong bir «küll döwisi» bolidu, Ayup shu küll döwisi üstige olturghan bolushi mumkin.

2:9 «Xudani qarghal» — Ayupning ayalining uninggha Xudani qargha dep bu nesihat qilishi, mushu arqiliq Xuda teripidin jéning élınsun dégen menide.

—«Xudani qarghal» — ıbraniy tilida «baruq» dégen söz bilen ipadilinidu, «Xuda bilen xoshlishish», «Xudadin waz kéchish» dégendek menilerde. 1:5diki izahatni körüng. «ölüpla tügesh!» — ıbraniy tilida «ölüwergin!».

3:1-2 Yer. 15:10; 20:14

3:3 «Oghul bala apiride boldi!» — bu gepni perishtiler qilghan bolushi mumkin.

3:5 «kün qarangghulatquchilar» — buning néme ikenlikige hazir birnéme déyish tes. Belkim jaduglerlerning bir xil jadugerlikni ishliptip künni qarangghulitishqa intilidighanliqini körisitishi mumkin.

3:8 «Léwiatan» — chongqur dengiz astida yashaydighan qorqunchluq ejdiaghaga oxshap kétédighan haywan. «Léwiatanni qozghash» bolsa, bezi kona medeniyetlerde: «bu yoghan haywanni qozghap ornidin turghuzup pütün quyashni tosüp yéyip, qarangghuluq chüshüreleymiz» dégen közqarashtur. Ayupning özi mundaq «qarangghulashturush usuli»gha

- ⁹ Shu kün tang seherdiki yultuzlar qarangghulashsa boptiken!
U kün quyash nurini bihude kütse boptiken!
Shu kün sübhining qapaqlirining échilishini bihude kütse boptiken!
- ¹⁰ Chünki shu kün méni kötürgen baliyatquning ishiklirini etmigen,
Méning közlimni derd-elemni körelmes qilmighan.
- ¹¹ Ah, némishqa anamning qorsiqidin chüshüpla ölüp ketmigendimen?!
Némishqa qorsaqtin chiqqandila nepestin qalmighandimen?
- ¹² Némishqa méni qobul qilidighan étekler bolghandu?
Némishqa méni émitidighan emchekler bolghandu?
- ¹³ Mushular bolmighan bolsa, undaqta men menggü tinch yétip qalattim,
Menggülük uyqugha ketken bolattim, shu chaghda aram tapqan bolattim.
- ¹⁴ Shu chaghda özliri üçünla xilwet jaylarga mazar salghan yer yüzidiki padishahlar hem meslihetchiler bilen,
- ¹⁵ Yaki altun yighqan,
Öyliri kümüshke tolghan beg-shahzadiler bilen bolattim;
- ¹⁶ Qorsaqtin mezgilsiz chüshüp ketken yoshurun balidek,
Nurni körmey chachrap ketken balidek hayat kechürmigen bolattim.
- ¹⁷ Ashu yerde reziller awarichiliktin xaliy bolidu,
Ashu yerde halidin ketkenler aram tapidu;
- ¹⁸ Ashu yerde esirler rahette jem bolidu,
Ular ezgüchilerning awazini anglimaydu;
- ¹⁹ Ghériblarmu hem ulughlarmu ashu yerde turidu,
Qul bolsa xojayinidin azad bolidu.
- ²⁰ Japa tartquchigha néme dep nur bérilidu?
Némishqa derd-elemge chömgenlerge hayat bérilidu?
- ²¹ Ular teshnaliq bilen ölümni kütidu, biraq u kelmeydu;
Ular ölümni yoshurun göherni kézip izdigendinmu ewzel bilidu,
- ²² Ular görni tapqanda zor xushal bolup,
Shad-xuramliqqa chömidu.
- ²³ Öz yoli éniqsiz ademge,
Yeni Tengrining tosiqi sélinghan ademge némishqa nur we hayat bérilidu?
- ²⁴ Shunga tamiqimning ornigha nalilirim kélidu;
Méning qattiq peryadlirim sharqiratmidek sharqiraydu.
- ²⁵ Chünki men del qorqqan wehshet öz béshimgha chüshti;
Men del qorqidighan ish manga keldi.
- ²⁶ Mende héch aramliq yoqtur!
Hem héch xatirjem emesmen!
Héch tinch-amanliqim yoqtur!
Biraq parakendichilik haman üstümge chüshmekte!..»

ishenmesliki mumkin, biraq shéirlik tekitlesh üçün bu sélishturmini ishlitidu. Démek, Ayup mushu yerde özi tughulghan küninging mushu ejdiaghga oxshash qorqunchluqligini we taqabil turushning intayin teslikini bildürmekchi bolghan bolushi mumkin.

3:14 «özliri üçünla xilwet jaylarga mazar salghan yer yüzidiki padishahlar hem meslihetchiler» — bu ayyettiki «mazar» belkim Misirdiki chong éhramlarni körsitishi mumkin. Meyli chong, heywetlik bolsimu, beribir ademni ölümدين qoghdiyalmaydu. Bu jümliini yene «özi üçünla hazir xarablihip ketken jaylarni qurghan padishahlar...» dep terjime qilghili bolidu.

3:17 «Ashu yerde reziller halidin ketkenler aram tapidu» — mushu yerde Ayupning sözi Xudaning adalidin gumanlinishigha yéqin kélidu. U, reziller bashqa ademerle oxshash görde teng bolup oxshash dem alalaydu, dewatqandek menide sözleydu.

«Ayup»

Élifazning söz qilishi «Adem Xudaning aldida heqqaniy bolalmaydu»

- 4**¹ Témanliq Élifaz jawaben mundaq dédi: —
4² «Birsi sen bilen sözleshmekchi bolsa, éghir alamsen? Biraq kim aghzigha kelgen gepni yutuwatlaydu?
3 Qara, sen köp ademlerge telim-terbiye bergen ademsen, Sen jansiz qollargha küch bergensen,
4 Sözliring deldengship aran mangidighanlarni righbetlendürgen, Tizliri pükülgenlerni yöligensen.
5 Biraq hazir nöwet sanga keldi, Shuningliq bilen halingdin ketting, Balayi'apet sanga tégishi bilen, Sen alaqzade bolup ketting..
6 Ixlasmenliking tayanching bolup kelmigenmu? Yolliringdiki durusluq ümidningning asasi emesmidi?
7 Ésingge al, kim bigunah turup weyran bolup baqqan? Duruslarning hayati nede üzülp qalghan?
8 Men körginimdek, gunah bilen yer aghdurup awarichilik térighanlar, Oxshashla hosul alidu..
9 Tengrining bir nepisi bilenla ular gumran bolidu, Uning ghezipping partlishi bilen ular yoqilip kétidu..
10 Shirning hörkireshliri, Hem esheddiy shirning awazi bar bolsimu, Shir arslanlirining chishliri sundurulidu;
11 Batur shir bolsa ow tapalmay yoqilishqa yüzlinidu, Chishi shirning küchükliri chéchilip kétidu.
12 — Mana, manga bir söz ghayibane keldi, Quliqimgha bir shiwirlighan awaz kirdi,
13 Tün kéchidiki ghayibane körünüşlerdin chiqqan oylarda, Ademlerni chongqur uyqu basqanda,
14 Qorqunch we titrekmu méni basti, Söngék-söngékirimni titritiwetti;
15 Köz aldimdin bir roh ötüp ketti; Bedinimdiki tüklirim hürpiyip ketti..
16 U roh ornida midirlimay turdi, biraq turqini körelmidim;

4:5 «Balayi'apet sanga tégishi bilen, sen alaqzade bolup ketting!» — démey turalmaymizki, Élifazning «Balayi'apet sanga tégishi bilen» déginu Ayupning échinishliq ehwalini nahayiti yénik chaghlighan bir sözdür.

4:7 «Ésingge al, kim bigunah turup weyran bolup baqqan? Duruslarning hayati nede üzülp qalghan?» — Élifazning bayani, shübhisizki, qiyamet küni emelge ashurulidu. Biraq bundaq sözlerning bu dunyada herdaim emelge ashurulushi natayin. Ayupning dostlirining hemmisi: «Bu dunyada gunah sadir qilghan herqandaq ademge külpet keltürüldü; Ayupqa külpet keldi; shunga u choqum melum bir éghir gunahni qilghan» dep perez qilidu. Bu közqarashni Ayup qobul qilmisimu, lékin bundaq gepler uni intayin azablaydu hem uni Xudaning adalitidin gumanlinishqa türkte bolidu. Ularning sözliridin qarighanda, Ayup we uning dewridikilerning qiyamet küni toghrisida asaman xewiri yoq idi.

4:8 Ayup 15:35; Zeb. 7:14-16; Pend. 22:8; Yesh. 59:4; Hosh. 10:13; Gal. 6:7, 8

4:9 «nepisi» — «nepisi» emes.

4:9 Yesh. 11:4

4:10 «Shirning hörkireshliri, hem esheddiy shirning awazi bar bolsimu,...» — bashqa bir xil terjimisi: «Shirning hörkireshliri hem esheddiy shirning awazi jim bolidu...».

4:15 «bir roh ötüp ketti» — andin bu roh Élifazgha gep qilidu. «Ayup» 1-2-babtiki xewerdin qarighanda, rohning gépi yalghan bolghachqa, bu roh Sheytandin kelgen yaman bir roh ikenlikige bizde qilche guman yoq. Töwendiki izahatlarnimu köring.

Köz aldimda bir gewde turuptu;

Shiwirlighan bir awaz anglandi: —.

¹⁷ «Insan balisi Tengridin heqqaniy bolalamdu?

Adem öz Yaratquchisidin pak bolalamdu?».

¹⁸ Mana, U Öz qullirigha ishenmigen,

Hetta perishtilirinimu «Nadanliq qilghan!» dep eyibligen yerde,

¹⁹ Uli topilardin bolghan insanlar,

Laydin yasalghan öylerde turghuchilar qandaq bolar!?

Ular perwanidinmu asanla yanjilidu!

²⁰ Ular tang bilen kech ariliqida kukum-talqan bolidu;

Ular héchkim nezirige almighan halda menggüge yoqilidu.

²¹ Ularning chédir tanisi yulup tashlanghanghu?

Ular héch danaliqqa téxi érishmeyla ölüp kétidu!».

Élifazning sözini dawamlashturushi

5¹ Qéni, iltija qilip baq, sanga jawab qilghuchi barmikin?

Muqeddeslerning qaysisidin panah tileysen?

² Chünki exmeqning achchiqi özini öltüridu,

Qehri nadanning jénigha zamin bolidu.

³ Men öz közüm bilen exmeqning yiltiz tartqanliqini körgenmen;

Lékin shu haman uning makanini «Lenetke uchraydu!» dep bildim,

⁴ Uning baliliri amanliqtin yiraqtur;

Ular sheher derwazisida sot qilinghanda basturuldi;

Ulargha héchkim himayichi bolmaydu.

⁵ Uning hosulini achlar yep tügitidu;

Ular hetta tiken arisida qalghanlirinimu élip tügitidu;

4:16 «Shiwirlighan bir awaz anglandi» — bashqa bir xil terjimisi: «süküt ichide bir awaz anglandi».

4:17 «Insan balisi Tengridin heqqaniy bolalamdu?» — bashqa bir xil terjimisi: «Insan balisi Tengri aldida heqqaniy bolalamdu?».

4:18 Ayup 15:15; 2Pét. 2:4

4:19 «Laydin yasalghan öylerde turghuchilar qandaq bolar!?» — roh éytqan bu sözler (17-21-ayetler) pütünley yalghan shikayet sözliridur; chünki biz kitabning béshida Xudaning Ayupni «Méning qulum Ayup» dep atap uninggha bolghan ishenchisi toghrisidiki xatirilerini körelymiz. Hemme rohlarning sözining toghra bolushi natayin! Shuning üçün tekitleymizki, barliq «rohlarning sözliri»ni, shundaqla insanlarning sözlirinimu muqeddes yazmilar (Tewrat, Zebur, Injil)diki toluq heqiqetlerge asasen tekshürüp ispatlash tolimu zörürdur. «Ular perwanidinmu asanla yanjilidu!» — rohning mushu sözining köchme menisi: Insan balisi Xudaning aldida héchnéme hésablanmaydu, shunga Xudaning heqqaniyliqigha ademning eqli qilche yetmeydu, dégenliktur. Démek, insanlar Xudaning heqqaniyliqini qet'iy chüshinelmeydu. Biraq Ayupning qarishi undaq emestur. Ayup: — Gerche adem we Xudaning arisida insanlarning gunahi sewebidin zor hang peyda bolghan bolsimu, insanlarning beribir öz wijdamida heqqaniyliq toghrisidiki birxil ghal-pal körünidighan chüshenchisi bolidu, dep qaraydu.

4:20 «Ular héchkim nezirige almighan halda menggüge yoqilidu» — rohning bu sözi yenila bir aldanchiliqtur; Injilgha asesen, Xuda hetta quchqachning yerge yiqilghininimu nezirige alidu.

4:21 «Ular... héch danaliqqa téxi érishmeyla ölüp kétidu!» — Élifaz ademning hayatini chédirgha oxshitidu; chédirning taniliri yulunghada chédir derhal ghulap kétidu. Élifazning bu sözige qarighanda, hayatning bir meqsiti danaliqqa érishishtur. Melum nuqtidin éytqanda bu sözning asasi bar.

5:1 «Muqeddesler» — mushu yerde belkim muqeddes perishtilerni körsitidu.

5:2 «Qehri nadanning jénigha zamin bolidu» — yaki «Körmesliki nadanning jénigha zamin bolidu».

—Élifazning bu sözining menisi: Ayupning achchiqlinip, Xudagha qaqshishi xeterlik ish; Xuda uninggha jawab kelmigen yerde, Xuda we insanning ariliqida turidighan bir «kélishtürgüchi»dinmu yardem tilesh pütünley bihude ish, dégenlik bolushi mumkin.

5:3 «Lékin shu haman uning makanini «lenetke uchraydu!» dep bildim» — bashqa birxil terjimisi: «Lékin men derhal uning makanigha lenet oqudum».

«Ayup»

Qiltaqchimu uning mal-müluklirini yutuvelishqa teyyar turidu.

⁶ Chünki awarichilik ezeldin topidin ünüp chiqmaydu,
Külpetmu yerdin ösüp chiqqanmu emes.

⁷ Biraq uchqun yuqirigha uchidighandek,
Insan külpet tartishqa tughulghandur.

⁸ Ornungda men bolsam, Tengrighila murajiet qilattim,
Men ishimni Xudayinghila tapshuruwétettim.

⁹ U hésabsiz karametlerni,
San-sanaqsiz möjjzilerni yaritidu.

¹⁰ U yerge yamghur teqdim qilidu;
U dala üstige su ewetip beridu.

¹¹ U pes orunda turidighanlarning mertiwisini üstün qilidu;
Matem tutqanlar amanliqqa kötürülidu.

¹² U hiyligerlarning niyetlirini bikar qiliwétidu,
Netijide ular ishini pütürelmeydu.

¹³ U mekkarlarni öz hiyligerlikidin tuzaqqa alidu;
Egrilerning neyrenqliri éqitip kételidu.

¹⁴ Kündüzde ular qarangghuluqqa uchraydu;
Chüshte tün kéchidek silashturup mangidu.

¹⁵ Biraq u miskinlerni mekkarlarning qilichi we aghzidin qutquzidu,
Ularni küchlüklerning changgilidin qudretlik qoli bilen qutquzidu.

¹⁶ Shunga, ajizlar üçün ümid tughulidu,
Qebihlik aghzini yumidu.

¹⁷ Qara, Tengri ibret bergen adem bextliktur,
Shunga, Hemmige Qadirning terbiyisige sel qarima jumu!

¹⁸ Chünki U ademni yarilanduridu, andin yarini tangidu;
U sanjydu, biraq Uning qolliri yene saqaytidu.

¹⁹ U séni alte qiyinchiliqtin qutquzidu;
Hetta yette külpette héchqandaq yamanliq sanga tegmeydu.

²⁰ Acharchiliqta U séning ülümingge,
Urushta U sanga urulghan qilich zerbisige nijatkar bolidu.

²¹ Sen zeherlik tillarning zerbisidimu bashpanahliq ichige yoshurunisen,
Weyranchiliq kelgende uningdin héch qorqmaydighan bolisen.

5:7 «Insan külpet tartishqa tughulghandur» — yaki «Insan japa tartishqimu tughulghandur». Kirish sözimizde éytqinimizdek, oqurmenlarning éside bolsunki, Ayupning üç dostining bergen pikirliride xéli kóp xataliq yerliri bar. Kéyin Xuda shu xata gepliri üçün ularni eyibleydu. 42:7-9ni körtüng.

5:9 Ayup 9:10; Zeb. 72:18; Rim. 11:33

5:10 Zeb. 104:10

5:11 1Sam. 2:7; Zeb. 113:7, 8

5:12 «U hiyligerlarning niyetlirini bikar qiliwétidu, netijide ular ishini pütürelmeydu» — bu ayet Injilda («1Kor.» 1:19) rosul Pawlus teripidin neqil keltürülgen, shunga shübhisizki uni toghra dep bilimiz.

5:12 Neh. 4:9; Zeb. 33:10; Yesh. 8:10

5:13 «U mekkarlarni öz hiyligerlikidin tuzaqqa alidu» — Élifazning bu jümlisim Injilda («1Kor.» 3:19) rosul Pawlus teripidin neqil keltürülgen, shunga shübhisizki unimu toghra dep bilimiz.

5:13 1Kor. 3:19

5:14 Qan. 28:29

5:16 Zeb. 107:42

5:17 Pend. 3:11, 12; lbr. 12:5; Yaq. 1:12; Weh. 3:19

5:18 Qan. 32:39; 1Sam. 2:6; Hosh. 6:1

5:19 «... alte qiyinchiliq... yette külpette ...» — bu «alte... yette...» dégen ibare «herxil..., herqandaq...» dégenni bildüridu.

5:19 Zeb. 91

«Ayup»

- ²² Weyranchilik we qehetchilik aldida külüpla qoyisen;
Yer yuzidiki haywanlardinmu héch qorqmaysen.
²³ Sen daladiki tashlar bilen ehdidash bolisen;
Yawayi haywanlarmu sen bilen inaq ötidu.
²⁴ Sen chédiringning tinch-amanliqta bolidighanliqini bilip yétisen;
Mal-mülküngni éditliseng, hemme némengning tel ikenlikini bayqaysen.
²⁵ Nesling köp bolidighanliqini,
Perzentliringning ot-chöptek köp ikenlikini bilisen..
²⁶ Sen öz waqtidila yétilip yighilghan bir bagh bughdaydek,
Peqet waqit-saiting piship yétilgendila yerlikingge kirisen.
²⁷ Biz özimiz buni tekshürüp körgenmiz — ular heqiqeten shundaqtur.
Shunga özüng anglap bil, bularni özüngge tetbiqlap oylap baq».

Ayup yene sözleydu — «Méning dadlishim heq»

- 6**¹ Ayup jawaben mundaq dédi: —
² «Ah, méning derdlik zarlirim tarazida ölgense!
Ah, béshimgha chüshken barliq balayiqaza bular bilen bille tarazilansal.
³ Shundaq qilinsa u hazir déngizdiki qumdin éghir bolup chiqidu;
Shuning üçhün sözlirim telwilerche boluwatidu..
⁴ Chünki Hemmige Qadirning oqliri manga sanjilip ichimde turuwatidu,
Ularning zehirini rohim ichmekte,
Tengrining wehimiliri manga qarshi sep tüzüp hujum qiliwatidu..
⁵ Yawa éshék ot-chöp tapqanda hangramdu?
Kala bolsa yem-xeshek üstide möremdu?
⁶ Tuz bolmisa temsiz nersini yégili bolamdu?
Xam tuxumning éqining temi barmu?
⁷ Jénim ulargha tegsimu seskinip kétidu,
Ular manga yirginchlik tamaq bolup tuyulidu.
⁸ Ah, méning teshna bolghinim kelsidi!
Tengri intizarimni ijabet qilsidi!
⁹ Ah, Tengri méni yanjip tashlisun!
U qolini qoyuwétip jénimni üzüp tashlashqa muwapiq körsidi!
¹⁰ Shundaq bolsa, manga teselli bolatti,
Hetta rehimsiz aghriqlarda qiynalsammu, shadlinattim;
Chünki Muqeddes Bolghuchining sözliridin tanmighan bolattim!
¹¹ Mende ölümnü kütükdek yene qanchilik maghdur qaldi?»

5:23 Hosh. 2:20

5:25 «Nesling köp bolidighanliqini, perzentliringning ot-chöptek köp ikenlikini bilisen» — Élifaz Ayupning on balisidin hem barliq mal-mülkidin ayrilip qalghanliqini pütünley ésidin chiqirip qoyghandek qilatti.

6:2 «... Ah, béshimgha chüshken barliq balayiqaza bular, yeni derdlik zarlirim bilen bille tarazilansal» — Ayupning bu sözi: «derdlik zarlirim» we béshimgha chüshken bala-qazalar tarazada sélishiturulsa, emeliyette méning zarlirimning az ikenliki körünidu, dégen menini öz ichige élishi mumkin.

6:3 Pend. 27:3

6:4 «Ularning zehirini rohim ichmekte» — yaki, «Ularning zeheri rohimni yep kétidu».

6:4 Zeb. 38:1-3

6:10 «Hetta ... shadlinattim; chünki Muqeddes Bolghuchining sözliridin tanmighan bolattim!» — Ayupning bundaq oylishi: «Eger hazir Xuda méning jénimni alsa, men Uningdin yüz örümigen mana mushu chaghдила alsa boptiken; biraq bu azab-oqubetler dawamlashturulsa, mende néme özgirishler bolar, men Xudadin tanimenmu qandaq? Shunga yaxshisi U hazir méni epketse, qattiq bir zerbe bilen epketse meyli» dégendek menini béridu.

Méning sewr-taqetlik bolup hayatimni uzartishimning néme netijisi bolar?

¹² Méning küchüm tashtek chingmu?

Méning etlirim mistin yasalghanmidi?

¹³ Özümge yardem bergüdek maghdurum qalmidi emesmu?

Herqandaq eqil-tedbir mendin qoghliwétilgen emesmu?

Buraderlirining Ayupni daghda qoyushi

¹⁴ Ümidsizlinip kétiwatqan kishige dosti méhribanliq körsetmiki zörürdur;
Bolmisa u Hemmige qadirdin qorqushtin waz kéchishi mumkin.

¹⁵ Biraq buraderlirim waqitliq «aldamchi ériq» süyidek,

Manga héligerlik bilen muamile qilmaqta;

Ular suliri éqip tügigen ériqqa oxshaydu.

¹⁶ Érigen muz suliri ériqqa kirgende ular qaridap kétidu,

Qarlar ularning ichide yoqilip kétidu,

¹⁷ Ular pesilning illishi bilen qurup kétidu;

Hawa issip ketkende, izidin yoqilip kétidu.

¹⁸ Seperdashlar mangghan yolidin chiqip, ériqqa burulidu;

Ular ériqni boylap méngip, chölde ézip ölidu.

¹⁹ Témalıq karwanlarmu ériq izdep mangdi;

Shébalıq sodigerlermu ulargha ümid bilen qaridi;

²⁰ Biraq ular ishenginidin ümidsizlinip nomusta qaldi;

Ular ashu yerge kélishi bilen parakendichilikke uchridi.

²¹ Mana siler ulargha oxshash manga tayini yoq bolup qaldinglar;

Siler qorqunchluq bir wehimini körüpla qorqup kétiwatisiler.

²² Men silerge: «Manga béringlar»,

Yaki: «Manga mal-mülükliringlardin hediye qilinglar?» — dégenni qachan dep baqqan?

²³ Yaki: «Méni ézitquchining qolidin qutquzunglar!»

Yaki «Zorawanlarning qolidin görüge pul bersenglar!» dep baqqanmu?

²⁴ Manga ögitip qoyunglar, süküt qilimen;

Nede yoldin chiqqanliqimni manga körsitip béringlar.

²⁵ Toghra sözler némidégen ötkür-he!

Biraq eyiblinglar zadi némini ispatliyalaydu?!

²⁶ Ümidsizlengen kishining gepliri ötüp kétédighan shamaldek tursa,

Peqet sözlernila eyiblimekchimusiler?.

6:14 «Ümidsizlinip kétiwatqan kishige dosti méhribanliq körsetmiki zörürdur; bolmisa ...» — ayetning bashqa birnechke terjimiliri bar. Bularning biri: «Hetta u Hemmige Qadirdin qorqushtin ayrılghan bolsimu, ümidsizlinip kétiwatqan kishige dosti méhribanliq körsetmiki zörürdur».

6:15 «aldamchi ériq» — chöl bayawanda tuyuqsız éqishtin toxtaydighan ériq. Yoluchilarning mushundaq ériqqa ishinishi intayin xeterlik, elwette. 20-21-ayetlerni körüng.

6:17 «Hawa issip ketkende, izidin yoqilip kétidu» — démek, eng kérek bolghan waqitta bu ériqlar ghayib bolidu.

6:19 «Shébalıq sodigerlermu ulargha ümid bilen qaridi» — yaki «Shébalıq sodigerlermu ulargha uchrashni ümid qilatti».

6:22 «Manga mal-mülükliringlardin hediye qilinglar?» — dégenni qachan dep baqqan?» — Ayup u dostlirigha héchqachan qerzdar bolup baqmighan. U: «Silerdin pul yaki mal-mülük kütkinim yoq, silerдин kütkinim peqet azraq hésdashliq yaki méhribanliq, xalas» démekchi.

6:25 «Biraq eyiblinglar zadi némini ispatliyalaydu?» — shu waqitqiche Ayupning üç dosti arisidin peqet Élifaz söz qilghan. Ayup «eyiblinglar» (köplük shekli) dégen sözi bilen ulargha: «Siler yénimgha kélishtin awwal ehwalim toghruluq til biriktürüwalghan oxshaysiler» dep puritiwatidu.

6:26 «Ümidsizlengen kishining gepliri ötüp kétédighan shamaldek tursa,...» — Ayup bu gepliri bilen özümning bezi sözlirimning heddidin éship ketkenlikini bilimen, dep étirap qilghan bolsa kérek. Bashqa birxil terjimisi: «Siler peqet sözlernila eyiblimekchimusiler, ümidsizlengen kishining gepliri nahayiti ötüp kétédighan bir shamaldekla dep qarimaqchisiler?».

- ²⁷ Siler yétim-yésirlarning üstide chek tashlishisiler!
Dost-buradiringlar üstide sodilishisiler!
²⁸ Emdi manga yüz turane qarap béqinglar;
Adinglardila yalghan söz qilalamdim?
²⁹ Ötünimen, boldi qilinglar, gunah bolmisun;
Rast, qaytidin oylap béqinglar,
Chünki özümning toghriliqim tarazida turidu..
³⁰ Tilimda xataliq barmu?
Tilim yamanliqni zadi tétiyalmasmu?

Insanlarning turmush azabliri

- 7**¹ Insangha zéminda jewre-japa chékidighan turmush békitilgen emesmu?
Uning künliri bir medikarningkige oxshash emesmu?
² Qul kechqurunning sayisige teshna bolghandek,
Medikar öz emgikining heqqini kütkendek,
³ Mana bihude aylar manga békitilgen,
Gheshlikke tolghan kéchiler manga nésip qilinghan..
⁴ Men yatqinimda: «Qachan qoparmen?» dep oylaymen,
Biraq kech uzundin uzun bolidu,
Tang atquche pütün bir kéche men tolghinip yatimen.
⁵ Etlirim qurtlar hem topa-changlar bilen qaplandi,
Térlirim yérilip, yiringlap ketti..
⁶ Künlirim bapkarning mokisidinmu ittik ötidu,
Ular ümidsizlik bilen ayaghlislay dep qaldi..
⁷ Ah Xuda, méning jénim bir nepesla xalas.
Közüm yaxshiliqni qaytidin körmeydighanliqi ésingde bolsun;
⁸ Méni Körgüchining közi ikkinchi qétim manga qarimaydu,
Sen neziringni üstümge chühürgingingde, men yoqalghan bolimen..
⁹ Bulut ghayib bolup, qayta körünmigendek,
Oxshashla tehtisaragha chühshken adem qaytidin chiqmaydu..
¹⁰ U yene öz öyige qaytmaydu,
Öz yurti uni qayta tonumaydu.
¹¹ Shunga men aghzimni yummay,
Rohimning derd-elimi bilen söz qilay,
Jénimning azabidin zarlaymen.

6:27 «Dost-buradiringlar üstide sodilishisiler!» — bashqa birxil menisi: «Siler dost-buraderler üçhün ora kolishisiler».

6:29 «Chünki özümning toghriliqim tarazida turidu» — yaki: «Chünki bu ishta heq men tereptidur».

7:3 «Mana bihude aylar manga békitilgen,...» — bu jümle Ayupning azabi ashu küngiche belkim birneche ay uzartilghanliqini körsitidu. Uning dostlirining Ayupning qéshigha kelgüche qilghan sepiri uzun bolghan bolsa kérek.

7:5 «Etlirim qurtlar hem topa-changlar bilen...» — yaki «Etlirim qurtlar hem qaqaqach-chaqalar bilen...».

7:6 «Künlirim bapkarning mokisidinmu ittik ötidu» — bapkarning mokisi intayin téz, toxtimay heriket qilidu. «Ular ümidsizlik bilen...» — ibraniy tilida «ümidsizlik» we «yip» ahangdash söz. Ayup mushu ayette öz hayatini toquldighan gilemge oxshitip, «yip toxtap qalghudek» démekchi.

7:7 Ayup 8:9; 10:9; 14:1, 2, 3; 16:22; Zeb. 90:5, 6, 9; 102:11; 103:15; 144:4; Yesh. 40:6; Yaq. 4:14; 1Pét. 1:24

7:8 «Sen neziringni üstümge chühürgingingde, men yoqalghan bolimen» — bu 7-8-ayette, 21-ayetteke oxshash, Ayup «I Xuda, Sen baldur manga rehim qilmisang, kéchikip qalisen!» dégendek qilatti.

7:9 «Tehtisara» — mushu yerde «tehtisara» (ibraniy tilida «shéol») dégen yer «yer astidiki saray» (yeni, «tekt saray»), ögenlerning rohliri barghan jayni körsitidu. Éniq turuptiki, Ayupning bu sözlerni éytqanda gördin tirildürülüş toghrisida xewiri köp emes idi.

¹² Némishqa Sen üstümdin közet qilisen?

Men xeterlik bir déngizmu-ya?

Yaki déngizdiki bir ejdihamumen?.

¹³ Men: «Ah, yatqan ornum manga rahet béridu,

Körpem nale-peryadimgha derman bolidu» — désem,

¹⁴ Emdi Sen chüshler bilen méni qorqutuwatisen,

Ghayibane alametler bilen manga wehime salisen.

¹⁵ Shuning üçün boghulushumni, ölümni,

Bu söngelirimge qarap olturushtin artuq bilimen.

¹⁶ Men öz jénimdin toydum;

Méning menggüge yashighum yoq,

Méni meylimge qoyiwetkin,

Méning künlirim bihudidir..

¹⁷ Insan balisi némidi?

Sen némishqa uni chong bilisen,

Néme dep uninggha köngül bérisen?.

¹⁸ Her etigende uni sürüshürüp kélisen,

Her nepes uni sinaysen!

¹⁹ Qachanghiche méningdin neziringni almaysen,

Manga qachanghiche aghzimdiki sériq suni yutuwalghudek aram bermeysen?

²⁰ Men gunah qilghan bolsammu,

i insaniyetni Közetküchi, Sanga néme qiliptimen?!

Men Sanga yük bolup qaldimmu?

Buning bilen méni Özüngge zerbe nishani qilghansenmu?

²¹ Sen némishqa méning itaetsizlikimni kechürüm qilip,

Gunahimni saqit qilmaysen?

Chünki men pat arida topining ichide uxlaymen;

Sen méni izdep kélisen, lékin men mewjut bolmaymen»..

Shuxaliq Bildad sözleydu — Ilgiriki dewrlerdiki azab-oqubetler toghruluq guwahliq

8¹ Andin Shuxaliq Bildad jawaben mundaq dédi: —

8² «Sen qachanghiche mushularni sözleysen?

Aghzingdiki sözler küchlük shamaldek qachanghiche chiqidu?

³ Tengri adaletni burmilighuchimu?

Hemmige Qadir adilliqni burmilamdu?.

⁴ Séning baliliring Uning aldida gunah qilghan bolsa,

7:12 «Némishqa Sen üstümdin közet qilisen?» — Ayup: «Men alemning amanliqigha birxil xewp yetküzemdim-ya?» dep Xudadin sorimaqchi oxshaydu.

7:15 «... boghulushumni, ölümni, bu söngelirimge qarap olturushtin artuq bilimen» — Ayupning késili, belkim, boghnuqush késili (dem siqilish késili) bolushi mumkin.

–Bu ayet yene mundaqmu terjime qiliniidu, yeni: «Gélimni siqquchi bolsa boynumni, ölüm bolsa söngelirimni tallidi».

7:16 «Méning künlirim bihudidir» — yaki «Méning künlirim bir nepes, xalasl!».

7:16 Zeb. 62:9; 144:4

7:17 Zeb. 8:4; 144:3; Ibr. 2:6

7:21 «...sen méni izdep kélisen, lékin men mewjut bolmaymen» — 7-bab, 7-8-ayet üçün bérilgen izahatnimu körüng. Mushu yerde, Ayupning ichidiki étiqad hem gumanning bir-birige bolghan kürishi körünüdu. Ayup bir tereptin Xudani dühshimindek ish qildi, lékin yene bir tereptin U kelgüsidede Öz dostini izdigendek méni izdep kélidu, biraq tapalmaydu, deydu.

8:3 Qan. 32:4; 2Tar. 19:7; Dan. 9:14

U ularnimu itaetsizlikining jazasiga tapshurghan, xalas.

⁵ Biraq eger özüng hazir chin könglüngdin Tengrini izdisengla,
Hemmige Qadirgha iltija qilsangla,

⁶ Eger sen sap dil hem durus bolghan bolsang,
Shühbisizki, U sen üçün oyghinidu,
Choqum séning heqqaniyliqinggha tolghan turalghungni güllendüridu.

⁷ Sen deslepte étibarsiz qaralghan bolsangmu,
Biraq sen axirida choqum téximu güllinisen.

⁸ Shunga sendin ötüneyki, ötkenki dewrlerdin sorap baqqin,
Ularning ata-bowilirining izdinshirigimu köngül qoyghin.

⁹ (Chünki biz bolsaq tünügünla tughulghanmiz;
Künlirimiz peqet bir saye bolghachqa, héchnémini bilmeymiz)..

¹⁰ Sanga körsetme bérip ögeteleydighan ular emesmu?
Ular öz könglidikini sanga sözlimemdu?

¹¹ Latqa bolmisa yékenler égez öselemdu?
Qomushluqtiki ot-chöpler susiz öselemdu?

¹² Ular yéshil péti bolup, téxiche orulmighan bolsimu,
Herqandaq ot-chöptin téz tozup kétidu..

¹³ Tengrini untughan kishilerning hemmisining aqiwetliri mana shundaqtur;
Iplaslarning ümidi mana shundaq yoqqa kéter..

¹⁴ Chünki uning tayanghini chürük bir nerse, xalas;
Uning ishengini bolsa ömüchükning toridur, xalas.

¹⁵ U öz uwisigha yölinidu, biraq u mezmüt turmaydu;
U uni ching tutuwalghan bolsimu, biraq u berdashliq bérelmeydu.

¹⁶ U quyash astida kökligen bolsimu,
Uning pilekliri öz béghini qaplighan bolsimu,

¹⁷ Uning yiltizliri tash döwisige chirmiship ketken bolsimu,
U tashlar arisida orun izdigen bolsimu,

¹⁸ Lékin Xuda uni ornidin yuliwetse,
Ashu yer uningdin ténip: «Men séni körmigen!» — deydu..

¹⁹ Mana uning yolining shadliqi!
Uningdin keyin ornigha bashqiliri tupraqtin ünidu.

²⁰ Qara, Xuda durus ademni tashlimaydu,

8:4 «Séning baliliring Uning alalda gunah qilghan bolsa, U ularnimu itaetsizlikining jazasiga tapshurghan, xalas» — Bildadning bu bayani rehimsizlik bilen qilinghan sözlerdur; bu sözler Ayupning yarisigha tuz sépip uni téximu azabqa salidu. Chünki Ayupning hesriti del mushu ish tüpeylidin boluwatatti; biraq Bildadning Ayupning balilirining ötküzgen birer gunahi toghrisida héchqandaq ispati yoqtur. Biz bolsaq, uning balilirining emeliyette öz gunahi sewebidin ölmigenlikini bilimiz.

8:5 Ayup 22:23

8:8 Qan. 4:32

8:9 «Künlirimiz peqet bir saye...» — Bildadning bu dégini, uning u dewridiki ata-bowilirining (özining zamani bilen sélishturghanda) intayin uzun ömürlük bolghanliqini körsitishi mumkin. (Tewrattiki «Yaritulish» qismigha asasen, Adem'atimzidin bashlap Nuh peyghemberring dewrigiche nurghun ademler birnechke yüz yil yashighanidi).

8:9 Yar. 47:9; 1Tar. 29:15; Ayup 7:5, 6, 7; Zeb. 39:5, 13; 102:11; 144:4

8:12 Zeb. 129:5-6; Yer. 17:6

8:13 Ayup 11:20; 18:14; Zeb. 112:10; Pend. 10:28

8:18 «... Lékin Xuda uni ornidin yuliwetse, ashu yer uningdin ténip: «Men séni körmigen!» — deydu» — mushu yerlerde Bildad Ayup uchrighan balayi'apetni shu birnechke ishqa oxshatqan bolushi mumkin: — awwal -15-ayette, u «yamanlarning öyining ghulap kétishi» toghruluq sözleydu; ikkinchi, 16-ayettiki «pilekler» dégen söz, ibraniy tilida «perzentler»nimu körsitidu. Üchinchi, mushu ayette belkim «ashu yer» dégen söz Ayupning yurtdashlirini körsitidu; ular uni chetke qéqip: «Sendek Xuda lenet qilghan ademni tonumaymiz» dégen menilerdimu éytilghan bolushi mumkin.

Yaki yamanliq qilguchilarning qolini tutup ularni yölimeydu..

²¹ U yene séning aghzingni külke bilen,

Lewliringni shadliq awazliri bilen tolduridu,

²² Sanga nepretlengenlerge shermendilik chaplinidu,

Eskilerning chédiri yoqitilidu».

Ayup bergen jawabi — «Insan balisi qandaq qilip Xuda aldida adil bolalaydu?»

⁹¹ Ayup jawaben mundaq dédi: —

² Way, séningla toghra, dunyani heqiqeten sen dégendek dep bilimen!

Biraq insan balisi qandaq qilip Tengri aldida heqqaniy bolalisun?.

³ Hetta eger birsi uning bilen dewalishishqa pétinalisa,

Shu kishi mesililerning mingdin birigimu jawab bérelmeydu..

⁴ Uning qelbide chongqur danaliq bardur,

U zor küch-qudretke igidur;

Kimmu Uninggha qarshi chiqip, yürikini tom qilip,

Kéyin tinch-aman qalghan?

⁵ U taghlarni ghezipide ghulatqanda,

Ulargha héch bildürmeyla ularni yulup tashlaydu.

⁶ U yer-zéminni tewritip öz ornidin qozghitidu,

Shuning bilen uning tüwrükliri titrep kétidu.

⁷ U quyashqa kötürülme dep söz qilsila, u qopmaydu;

U xalisa yultuzlarningmu nurini péchetlep qoyalaydu.

⁸ Asmanlarni keng yayghuchi peqet udur,

U déngiz dolqunliri üstige dessep yüridu..

⁹ U yette qaraqchi yultuz, Orion yultuz türkümi we qelb yultuz topini,

Jenubiy yultuz türkümlirininimu yaratqan..

¹⁰ U hésablighusiz ulugh ishlarni,

Sanap tügitelmeydighan karamet ishlarni qilidu..

¹¹ Qara, U yénimdin ötidu, biraq men Uni körmeymen;

U ötüp kétidu, biraq Uni bayqiyalmaymen.

¹² Mana, U élip kétidu, kim Uni Öz yolidin yanduralisun?

Kim Uningdin: «Néme qiliwatisen» dep sorashqa pétinalisun?.

¹³ Tengri ghezipini qayturuwalmaydu;

Rahabning yardemchiliri Uning ayighigha bash égidu.

8:20 «... yamanliq qilguchilarning qolini tutup ularni yölimeydu» — yaki «...yamanliq qilguchilarni qoligha küch bermeydu».

9:2 Ayup 14:4; 25:4; Zeb. 143:2

9:3 «Hetta eger birsi uning bilen dewalishishqa pétinalisa, shu kishi mesililerning mingdin birigimu jawab bérelmeydu» — buning yene bashqa ikki xil terjimisi bolushi mumkin: (1) «Eger Xuda birsi bilen dewalishishni layiq körse, u kishi mingdin bir mesiligimu jawab bérelmeydu»; (2) «Eger Xuda birsi bilen dewalishishni layiq körse, Xuda u kishining mingdin bir mesililigimu jawab bermeydu».

9:8 Yar. 1:6

9:9 «Jenubiy yultuz türkümlirininimu yaratqan» — yaki: «Jenubiy asmandiki xezinilerni yaratqan».

9:10 Ayup 5:9; Zeb. 72:18; 77:14; 86:10; Rim. 11:33

9:11 «U yénimdin ötidu» — yaki: «U yénimdin öitse». «U ötüp kétidu» — yaki: «U ötüp ketse».

9:12 «U élip kétidu» — yaki: «U élip ketse» yaki «U bulap ketse».

9:13 «Rahab» — «Rahab»ning mundaq üç xil mene mumkinchiligi bar: — (1) hakawurluq; (2) Misir impériyesining yene bir ismi (qedimki dunyada hakawurluqta dangqi chiqqan); (3) eng chong mumkinchiligi bar menisi shuki, déngizdiki zor, qorqunchluq bir haywanning ismi. Bu yoghan haywanning yene bir ismi «léwiatan» bolushi mumkin (yuqiriqi 3-bab, 8-ayettiki izahatni körüng). U Muqeddes Kitabtiki bashqa birnechche yerlerde Sheytanning bir simwolidur. Shunga

- ¹⁴ Shundaq turuqluq, men qandaqmu uninggha jawab béreleyttim.
Men munazire qilghudek qandaq sözlerni talliyalayttim?
- ¹⁵ Mubada men heqqaniy bolsammu,
Men yenila Uninggha jawab bérelmeyttim;
Men peqet sotchimgha iltijala qilalayttim.
- ¹⁶ Men Uninggha iltija qilghan we U manga jawab bergen bolsimu,
Men téxi Uning sadayimni anglighanliqigha ishench qilalmighan bolattim;
- ¹⁷ U boran-chapqunlar bilen méni ézidu,
U yarilirimni sewesiz awutmaqta.
- ¹⁸ U manga hetta nepes élishqimu ruxset bermeydu,
Eksiche U manga derd-elemni yükliewetti.
- ¹⁹ Küch-qudret toghrisida gep qilsaq, mana, Uningdin küchlük yene bashqa kim bar?
Adaletke kelsek, kim Uni sotqa chaqiralisun?!
- ²⁰ Men özümni aqlimaqchi bolsam, öz aghzim özümni gunahqa paturar,
Qosursiz bolghan bolsam, U yenila méni egri dep békiter..
- ²¹ Biraq men eslide éyibsiz idim.
Meyli, özümning qandaq bolidighanliqim bilen perwayim pelek!
Öz jénimdin toydum!
- ²² Hemme ish oxshash iken; shunga men deymenki,
U duruslarnimu, yamanlarnimu oxshashla yoqitidu..
- ²³ Tuyuqsiz béshigha qaza kélip ölse,
U bigunahlargha qilinghan bu sinaqqa qarap külidu..
- ²⁴ Yer yüzi yamanlarning qoligha tapshuruldi;
Biraq U sotchilarning közilirini bu adaletsizlikni körelmeydighan qilip qoyidu;
Mushundaq qilghuchi U bolmay, yene kim bolsun?
- ²⁵ Méning künlirim yeltapanning yügürüshidinmu téz ötidu;
Ular mendin qéchip kétidu,
Ularning héchqandaq yaxshiliqi yoqtur..
- ²⁶ Ular qomush kémilerdek chapsan ötüp kétidu;
Alghur bürküt owni tutqili shungghughandek téz mangidu..
- ²⁷ Eger: «Nale-peryadtin toxtap,
Chirayimni tutuldurmay xush chiray bolay» désemmu,
- ²⁸ Men yenila azablimning hemmisidin qorqup yürimen;

mushu yerde «Rahabning yordemchiliri» belkim Sheytanning yordemchilirini körsetgen bolushi mumkin.

9:19 «Adaletke kelsek, kim uni sotqa chaqiralisun?!» — esli tékistni chüshinish sel tesh. Bashqa xil terjimiliri bolushi mumkin.

9:20 «... Qosursiz bolghan bolsam, u yenila méni egri dep békiter» — Ayupqa mubada Xudaning aldida özini aqlash pursiti kelsimu, u Xudaning zor küch-qudriti bilen aghzining échilmas qilinishidin, yaki hetta «mashina ademdek» öz aghzi bilen özini eyiblep kétishidin qorqidu. «Xuda hemmidin küchlük, shunga U adil» dégen közqarash dunyadiki herbir zalimning: «Küch-hoquq dégen heqtur» dégen közqarishigha yéqin kélidu. Ayup mushu yerde «Xuda manga undaq muamile qilsa, adil bolmaydu» démekchi bolidu. Kitabning kéyinki qisimlirida, Xudaning hem hemmidin küchlük hem shuning bilen birge pütünley adil ikenliki aydinglishidu.

9:22 «... men deymenki, u duruslarnimu, yamanlarnimu oxshashla yoqitidu» — nahayiti éniqki, bu bابتki 14-ayettin 34-ayetkiche Ayup Xudaning namini bir qétimmu tilgha almay, peqet Uni: «U... Uning.. Uni... Sen...» dep ataydu. Belkim u Xudaning zor küch-qudritige hem özining hazirqi qorqunchluq ehwalini chongqur oylap, bek qorqup ketken bolsa kérek.

9:22 Top. 9:2, 3; Mal. 3:14

9:23 «... U bigunahlargha qilinghan bu sinaqqa qarap külidu» — bu ayet Ayupning jan achchiqidin, shundaqla Xudagha bolghan gumanidin éytqan bayanlirining ichide eng qattiq bolushi mumkin.

9:25 Ayup 7:6, 7

9:26 «qomush kémiler» — qedimki Misirda köp ishli tilgen, Nil deryasida nahayiti téz mangidighan birxil kéme.

Chünki Séni méni bigunah hésablimaydu dep bilimen..

²⁹ Men haman eyiblik adem bolsam,
Men bihude japa tartip néme qilay?

³⁰ Hetta qar süyi bilen yuyunup,
Qolumni shunche pakizlighan bolsammu,»

³¹ Sen yenila méni ewrezge chömüldürisenki,
Öz kiyimimmu mendin nepretlinidighan bolidu!

³² Chünki U men Uninggha jawab béreligüdek, manga oxshash adem emes.
Méning Uning bilen sotta dewalashquchilikim yoqtur..»

³³ Otturimizda her ikkimizni öz qoli bilen teng tutidighan kélishtürgüchi bolsidi!

³⁴ U Özining tayiqini mendin yiraq qilsun,
Uning wehimisi méni qorqatmisun;

³⁵ Shundila men Uningdin qorqmay sözliyeleyttim;
Biraq ehwalim undaq emestur!

Séghiz lay kulalchi bilen sözlishidu

10¹ Men öz jénimdin nepretlinimen;
Öz derdimni töküwalay;

Qelbimdiki ah-zarimni sözliwalay.

² Men Tengrige: «Méning gunahimni békitme; manga körsetkinki,
Sen zadi néme üçün men bilen dewalishisen?

³ Ademni ezgining,

Öz qolung bilen yaratqiningni chetke qaqqining Sanga paydiliqmu?
Yamanlarning suyiqestige nur chachqining yaxshimu?.

⁴ Séning közüng insanningkidek ajizmu?

Sen ademler körgendek xire köremsen?.

⁵ Séning künliring ölidighan insanning künliridek cheklikmu?

Séning yilliring insanning yilliridek qisqimu?.

⁶⁻⁷ Sen méning rezil adem emeslikimni bilip turup,

Séning qolungdin qutulduhudek héchkimning yoqluqini bilip turup,

Némishqa méning xataliqimni sorap yürisen?

Némishqa méning gunahimni sürüshürisen?» — deymen.

9:28 «... Séni méni bigunah hésablimaydu dep bilimen» — Ayup yenila Xudaning adalitudin gumanlinidu. 31-ayette bolsa uning ümidi belkim eng töwen derijige chüshken bolushi mumkin.

9:30 Yer. 2:22

9:32 «Chünki U ... manga oxshash adem emes. Méning Uning bilen sotta dewalashquchilikim yoqtur» — bu bayan belkim kitabtiki soralgan eng chongqur soal bolushi mumkin; démek, adem Xuda bilen qandaqmu kélishelisun?

9:32 Top. 6:10; Yer. 49:19

9:33 «Otturimizda ... kélishtürgüchi bolsidi!» — Ayup: Adem bilen Xudaning otturida turidighan, bir qoli bilen Xudani tutidighan, bir qoli bilen insanni tutidighan kélishtürgüchi bolsidi! dep éytqan bu kélishtürgüchi Injilda del Eysa Mesihning özi ikenliki ayan qilinidu («1Tim.» 2:5)

9:34 Ayup 13:20; 33:7

10:3 «Öz qolung bilen yaratqiningni chetke qaqqining Sanga paydiliqmu?» — Ayup belkim: — «Sen manga hem pütün insangha shunche yaxshi ejringni singdurgenikensen, némishqa bu yaxshi nersengge shundaq ziyani yetküzisen?» démekchi. U töwendiki 8-12-ayetlerde bu sözining menisini kéngeyttidu.

10:4 «Séning közüng insanningkidek ajizmu?» — ibraniy tilida: «Séning közliri etlik közlermu?».

10:5 «Séning künliring ... cheklikmu? Séning yilliring insanning yilliridek qisqimu?» — Ayup bu jümliliride hemme imkaniyetni ottura qoyidu; andin u hemmisini dégüdek chetke qaqudu — Xuda ademni ezginige xushalmu-ya? U ademdek kalte pemlikmu-ya, yaki uning ömri qisqa bolup özini jazalashqa ülgürelmemdu-ya? (undaq bolmisa, men zadi némishqa shundaq azabqa qaldurulimen?) dep oylaydu Ayup.

- ⁸ — Sen Öz qolliring bilan méni shekillendürüp, bir gewde qilip yaratqansen; Biraq Sen méni yoqatmaqchisen!
- ⁹ Sen layni yasighandek méni yasighiningni ésingde tutqaysen, dep yélinimen; Sen méni yene tupraqqa qayturamsen?.
- ¹⁰ Sen ustiliq bilan méni sütteq quyup chayqap, Méni irimchikteq uyutqan emesmu?..
- ¹¹ Sen tére hem et bilen méni kiyindürgensen, Ustixan hem pey bilen birleshtürüp méni toqughansen.
- ¹² Sen manga hayat hem méhir-shepquet teqdim qilghansen, Sen söygüng bilen rohimdin xewer alding..
- ¹³ Biraq bu ishlar séning qelbingde yoshuruqluq idi; Bularning eslide qelbingde püküklikini bilimen.
- ¹⁴ Gunah qilghan bolsam, Sen méni közitip yürgen bolatting; Sen méning qebihlikimni jazalimay qoymaytting.
- ¹⁵ Rezil hésablanghan bolsam, manga bala kéletti! Hem yaki heqqaniy hésablansammu, qattiq nomusqa chömüp, azabqa chömginimde, Béshimni yenila kötürüşke jür’et qilalmayttim;
- ¹⁶ Hetta béshimni kötürüşke jür’et qilsammu, Sen esheddiy shirdek méning péyimge chüshetting; Sen manga karamet küchüngni arqa-arqidin körsitetting..
- ¹⁷ Sen méni eyibleydighan guwahchiliringni qaytidin aldingha keltürisen; Manga qaritilghan ghezipingni zor qilisen; Küchliring manga qarshi dolqunlap kelmekte..
- ¹⁸ Sen eslide némishqa méni baliyatqudin chiqarghansen? Kashki, men chachrap ketken bolsam, héch adem méni körmes idi!.
- ¹⁹ Men héchqachan bolmighan bolattim! Baliyatqudin biwasite göрге apirilghan bolattim!
- ²⁰⁻²² Méning azghine künlirim tügey dégen emesmu? Shunga men barsa kelmes yerge barghuche, — Qarangghuluq, ölüm saye bolghan zémingha, — Zulmet bir zémingha, yeni qarangghuluqning özining zéminigha, Ölüm sayisining zéminigha, Tertipsiz, hetta öz nuri qapqarangghu qilinghan shu zémingha barghuche, Manga azraq jan kirish üçün, Ishingni bir deqiçe toxtat, mendin néri boll!».

10:9 Yar. 2:7; 3:19

10:10 «Sen ... méni irimchikteq uyutqan emesmu?» — Ayupning «méni sütteq quyup chayqap, ... irimchikteq uyutqan» dégen sözliri Xudaning öz ténini shunche ajayibliq bilen murekkep yaratqanliqini bildürüdi.

10:10 Zeb. 1:39; 15:16

10:12 «Sen söygüng bilen...» — ibraniy tilida: «sen yoqlishing bilen...». «... Sen söygüng bilen rohimdin xewer alding» — 8-12-ayette, Ayup Xudaning insanning ténini shunche karamet ustiliq bilen birleshtürüp yasap, shepquet-söygi körsetkendin kéyin, Xudaning herbir ademege nisbeten ulugh, karamet bir pilani bolushi kérek, dep qaraydu. Biraq Ayup özining ishida mundaq ajayib pilani körelmey, eksiche Xudaning uning barliqini astin-üstün qiliwetkenlikini körüp qorqup kétip: «Biraq bu ishlar séning qelbingde yoshuruqluq idi» (13-ayet) dep, Xuda méning dostum emes, düshminim bolup chiqqan dep gumanlinidu. Ayupning Xudaning dostluqidin mehrum bolghammen dégen héssiyati we uningda Xudaning uning bilen bille bolghanliq sézimining yoqluqi, shübhisizki uning üçün hemmidin azabliq ish idi.

10:16 Yesh. 38:13; Yigh. 3:10

10:17 «Méni eyibleydighan guwahchiliring» — Ayupning bu dégini, belkim, Xudaning uni «Sen gunah qilding, shunga jazalanding» dep eyibleydighan birnechche guwahchini orunlashturghan, dep körsetmekchi; guwahchilar bolsa, uning üç dostini, öz béshigha chüshken külpetlerni hemde késelning azabliqini öz ichige alsa kérek.

10:18 Ayup 3:11

Zofarning birinchi sözi — «saxta ademlarning aqiwiti»

- 11**¹ Andin Naamatliq Zofar jawaben mundaq dédi: —
² «Gep mundaq köp tursa, uni jawabsiz qaldurghili bolmas?
Sözmen kishi özini aqlisa bolamdu?
³ Séning sepseteliring köpchilikning aghzini tuwaqlisa bolamdu?
Sen mazaq qilip sözligenin kéyin, héchkim bu ishni yüzüngge salmisunmu?
⁴ Chünki sen: «Méning eqidilirim saptur,
Men sen Xudaning aldida pakmen» — déding..
⁵ Ah, Tengri gep qilsidi!
Aghzini échip séni eyiblisidi!
⁶ Shundaq qilip U danaliqning sirlirini sanga échip bersidi!
Chünki danaliq ikki terepliktur!
Tengrining gunahningning xéli bir qismini kötüriwétip, ulardin ötödighanliqini obdan bilip qoy!
⁷ Sen Tengrini izdigen teqdirdimu Uni tüptin tonuyalamsen?!
Hemmige Qadirning cheksizlikini chüshinip yételemsen?
⁸ Bundaq danaliq asmandin égizdur, uninggha érishishke néme amaling bar?
U tehtisaradin chongqurdur, sen némini bileleisen?
⁹ Uning uzunluqi yer-zémindin uzundur,
Kengliki déngiz-okyanlardan kengdur.
¹⁰ U ötüp kétiwétip, ademni qamisa, uni soraqqa chaqirsa, kimmu Uni tosalisun?
¹¹ Chünki U saxta ademlerni obdan bilidu,
U tekshürmey turupla aldanchiligni alliqachan körüp bolghan..
¹² «Insan tughulup bir yawa éshekning texiyige aylanghuche,
Nadan adem dana bolur!»..
¹³ Biraq sen bolsang, eger qelbingni toghrilatsang,
Qolungni Xudagha qarap sozsang,
¹⁴ Qolungdiki qebihlikni özüngdin néri qilsang,
Chédirliringda héch yamanliqni turghuzmisangla,
¹⁵ Sen u chaghda yüzüngni qusursiz kötürüp yürisen,
Tewrenmes, qorqunchsiz bolisen;
¹⁶ Japayingni untuysen,
Hetta éqip ötüp ketken suni oylichandek ularni esleysen;
¹⁷ Künliring chüstiki nurdin yoruq bolidu,

11:1 «Naamatliq Zofar» — Ayupqa söz qilidighan uning üçinchi dostidir. Biz Ayupning bu üç dostini sélishturidighan bolsaq, Élifaz edeblikrek, bashqilardin sel méhribandek körünidu; söz qilish tertipidin qarighanda, uning yéshi belkim eng chong, axirda sözleydighan Zofar eng kichik bolushi mumkin. Élifaz öz tejribisini, yeni özining körgen ghayibane alamitini bekrek tekitleydu; Bildad bolsa en-enichi bolup, ilgiriki dewrdikiler meyli néme dégen bolmisun, shu toghra dep qaraydu; Zofar bolsa héssiyatchan, qopal, ammibab maqal-temsillerge amraq, «Jamaetning pikri beribir toghridur» dep qaraydu (3-ayettimu «köpchilik» dégen söz tekitlinidu). Bezide uning gep-sözliridin yamanlarning jazalinisidinin uning nahayiti huzur alidighanliqi chiqip turidu.

11:4 «Méning eqidilirim saptur» — emeliyette Ayup bundaq söz qilmidi.

11:6 «Tengrining gunahningning xéli bir qismini kötüriwétip, ulardin ötödighanliqini obdan bilip qoy!» — Zofarning bu sözliri: «Xuda gunahlingning birnechchisini ésidin chiqirip, peqet ularning bir qismining tégishlik jazasini sanga chüshürüwatidu», dégen menini bildüridu.

11:11 «U tekshürmey turupla aldanchiligni alliqachan körüp bolghan» — yene bir xil terjimisi: «We ademler bayqiyalmaydighan gunahinimu köreleydu».

11:11 Zeb. 10:11, 14; 35:21-23; 94:11

11:12 «Insan tughulup bir yawa éshekning texiyige aylanghuche, nadan adem dana bolur!» — bu ayetning yene ikki xil terjimisi: «Nadan kishi danaliqqa érishmes, insan tughulghanda yawa éshekning texiyige oxshashtur, xalas» yaki «Yawa éshekning texiyi tughulup insangha aylanghuche, nadan bir adem dana bolur». Bu söz belkim ashu dewrdiki bir maqal bolsa kérek.

11:12 Ayup 5:8; 22:21; Top. 3:18

Séni hazir qarangguluq basqini bilen, tangdek parlaq bolisen..

¹⁸ Ümiding bar bolghachqa, sen himayige ige bolisen,

Sen etrapinggha xatirjem qarap aram élip olturisen..

¹⁹ Rast, sen yatqiningda, héchkimning weswesi bolmaydu,

Eksiche nurghunlighan kishiler séning himmitingni izdep kélidu..

²⁰ Biraq rezillerning közliri nuridin kétidu,

Ulargha qéchishqa héch yol qalmaydu,

Ulargha ümidi nepisi toxtashtin ibaret bolidu, xalas»..

Ayup yene söz qilidu

«Xudaning küch-qudriti, Uning adilliqi we körünüshte bolghan adilsizliqi»

12¹ Ayup jawaben mundaq dédi: —

² Siler berheq el-ehlisiler!

Ölsenglar hékmetmu siler bilen bille kétidu!

³ Méningmu silerdek öz eqlim bar,

Eqilde silerdin qalmaymen;

Bunchilik ishlarni kim bilmeydu?!

⁴ Men öz dostlirimgha mazaq obyékti boldum;

Mendek Tengrige iltija qilip, duasi ijabet bolghan kishi,

Heqqaniy, durus bir adem mazaq qilindi!

⁵ Rahette olturghan kishiler könglide herqandaq külpetni nezirige almaydu;

Ular: «Külpetler putliri téyilish aldida turghan kishigila teyyar turidu» dep oylaydu..

⁶ Qaraqchilarning chédirliri awatlishidu;

Tengrige haqaret keltüridighanlar aman turidu;

Ular özining ilahini öz alqinida kötüridu..

⁷ Emdi haywanlardinmu sorap baq,

Ular sanga ögitidu,

Asmandiki uchar-qanatlaru sanga deydu;

⁸ We yaki yer-zémingha gep qilsangchu,

Umu sanga ögitidu;

Déngizdiki béliqlar sanga söz qilidu.

⁹ Bularning hemmisini Perwerdigarning qoli qilghanliqini kim bilmeydu?

¹⁰ Barliq jan igiliri, barliq et igiliri,

Jümlidin barliq insanning nepisi uning qolididur.

11:17 Zeb. 37:6; 92:14; 112:4; Pend. 4:18

11:18 Law. 26:5

11:19 «... Eksiche nurghunlighan kishiler séning himmitingni izdep kélidu» — mushu gepning ajayib yéri shuki, axirda Zofarning özi Ayupning himmitige hajetmen bolidu (42-bab).

11:19 Law. 26:6; Zeb. 3:5-6; 4:8; Pend. 3:24

11:20 «Ulargha ümidi nepisi toxtashtin ibaret bolidu, xalas» — Zofarning bu sözi Ayupqa qaritilghan héchqandaq hésdashliq bolmighan bir agahlandurush bolup: «Mundaq kétiwerseng, sende peqet nepisingni toxtitishtin bashqa ümid qalmaydu» dégenlik.

11:20 Ayup 8:13,14; 18:14

12:4 Ayup 16:10; 17:2; 21:3; 30:1; Pend. 14:2

12:5 «Rahette olturghan kishiler... : «külpetler putliri téyilish aldida turghan kishigila teyyar turidu» dep oylaydu» — esli tékistni chüshinish sel tes. Bashqa xil terjimilirimu uchrishi mumkin.

12:6 «Ular özining ilahini öz alqinida kötüridu» — démek, ular butpereslar. Bashqa bir xil terjimisi: «Tengri hetta ularning qoligha molchiliq béridu».

12:6 Ayup 21:7; Zeb. 73:11, 12; Yer. 12:1; Hab. 1:3, 4

- ¹¹ Éghizda taamni tétighandek,
Qulaqmu sözining toghriliqini sinap baqidu emesmu?
- ¹² Yashanghanlarda danaliq rast tépilamdu?
Künlirining köp bolushi bilen yorutulush kélemdu?
- ¹³ Uningdila danaliq hem qudret bar;
Uningdila yolyoruq hem yorutush bardur..
- ¹⁴ Mana, U xarab qilsa, héchkim qaytidin qurup chiqalmaydu;
U qamap qoyghan ademni héchkim qoyuwételmeydu..
- ¹⁵ Mana, U sularni toxtitiwalsa, sular qurup kétidu,
U ularni qoyup berse, ular yer-zéminni bésip weyran qilidu.
- ¹⁶ Uningda küch-qudret, chin hékmetmu bar;
Aldighuchi, aldanghuchimu uninggha tewedur.
- ¹⁷ U meslihetchilerni yalingach qildurup, yalap élip kétidu,
Soraqchilarni reswa qilidu..
- ¹⁸ U padishahlar el-ehlige salghan kishenlerni yéshidu,
Andin shu padishahlarni yalingachlap, chatraqlirini lata bilenla qaldurup shermende qilidu..
- ¹⁹ U kahinlarni yalingayagh mangdurup élip kétidu;
U küch-hoquqdarlarni aghduridu..
- ²⁰ U ishenchlik qaralghan zatlarning aghzini étidu;
Aqsaqallarning eqlini élip kétidu..
- ²¹ U aqsöngeklerning üstige haqaret tökidu,
U palwanlarning belwéghini yéship ularni küchsiz qilidu..
- ²² U qarangghuluqtiki chongqur sirlarni ashkarilaydu;
U ölümnig sayisini yorutidu..
- ²³ U el-yurtlarni ulughlashturidu hem andin ularni gumran qilidu;
El-yurtlarni kéngeytidu, ularni tarqitidu..
- ²⁴ U zémindiki el-jamaetning kattiwashlirining eqlini élip kétidu;
Ularni yolsiz desht-bayawanda sersan qilip azduridu..
- ²⁵ Ular nursizlandurulup qarangghuluqta yolni silashturidu,
U ularni mest bolup qalghan kishidek galdi-guldung mangduridu.

12:11 Ayup 6:30; 34:3

12:13 «Uningdila» — Xudadila, démekchi.

12:14 Ayup 9:12; 11:10; Weh. 3:7

12:17 2Sam. 15:31; 17:14,23; Yesh. 19:12; 29:14; 1Kor. 1:19

12:18 «U padishahlar el-ehlige salghan kishenlerni yéshidu, andin shu padishahlarni yalingachlap, ... shermende qilidu» — mushu padishahlar mustebit bolushi natayin; ular puqrilargha salghan kishenlerni belkim adilliq bilen salghan bolushi mumkin. Bashqa birnechche xil terjimilirimu uchrishi mumkin.

12:19 «kahinlar» — xelqge wakaliten qurbanliq qilghuchilar, ular üçhün dua qilghuchilar.

12:20 Ayup 32:9; Yesh. 3:2, 3

12:21 «U aqsöngeklerning üstige haqaret tökidu, U palwanlarning belwéghini yéship ularni küchsiz qilidu» — mushu aqsöngék, palwanlar eslide melum bir gunah yaki zalimliqni qilghanliqi natayin. Ayup bu yerde: Xuda tashqi körünüshte sewesiz halda bu ésilzade kishilerge herxil külpet chüshüridu hem shuning bilen bir waqitta, bashqa nurghun kishilerni qiyinchiliqqa duchar qilidu, démekchi bolghan bolushi mumkin. Chünki «aqsaqallarning eqli élip kétilgen» déyish arqiliq ularning meslihet béridighan ademliriningmu ehwalining xeterlik ikenlikidin bésharet béridu. Bu palaketler melum bir gunahdin chiqqan bolushimu yaki undaq bolmasliqimu mumkin. Ayupning yuqiriqi sözlirige qarighanda 23-25-ayetlerde déyilgen awatchiliq hem külpetler oxshashla yüz bergendek körinidu.

12:21 Zeb. 107:40

12:22 Mat. 10:26; 1Kor. 4:5

12:23 Zeb. 107:38

12:24 Zeb. 107:4-5, 40

Ayupning dostliriga sôzleshtin toxtap, yene Xudagha qarap sôzlishi

- 13**¹ Mana, méning kôzum bularning hemmisini kôrüp chiqqan;
 Méning quliqim bularni anglap chûshengen.
- ² Silerning bilgenliringlarni menmu bilimen;
 Méning silerdin qélishquchilikim yoq.
- ³ Biraq méning arzuyum Hemmige qadir bilen sôzlishishtur,
 Méning Xuda bilen munazire qilghum kélidu..
- ⁴ Siler bolsanglar tôhmet chaplighuchilar,
 Hemminglar yaramsiz téwipsiler..
- ⁵ Siler peqetla sükütte turghan bolsanglar'idi!
 Bu siler üçün danaliq bolatti!.
- ⁶ Méning munaziremge qulaq sélinglar,
 Lewlirimdiki muhakimilerni anglap béqinglar.
- ⁷ Siler Xudaning wakaletchisi süpitide boluwélip biadil sôz qilamsiler?
 Uning üçün hiyle-mikirlik gep qilmaqchimusiler?.
- ⁸ Uninggha yüz-xatire qilip xushamet qilmaqchimusiler?!
 Uninggha wakaliten dewa sorimaqchimusiler?
- ⁹ U ich-baghringlarni axturup chiqsa, siler üçün yaxshi bolattimu?
 Insan balisini aldighandek uni aldimaqchimusiler?
- ¹⁰ Siler yüz-xatire qilip yoshurunche xushamet qilsanglar,
 U choqum silerni eyibleydu..
- ¹¹ Buningdin kôre Uning heywisining silerni qorqatqini,
 Uning wehimisining silerge chûshkini tüzük emesmu?
- ¹² Pend-nesihetinglar peqet külge oxshash sôzler, xalas;
 Siler ishench baghlighan istihkaminglar peqet lay istihkamlar, xalas..
- ¹³ Méni ixtiyaringha qoyuwétip zuwan sürmenglar, méni gep qilghili qoyunglar.
 Béshimga hernéme kelse kelsun!
- ¹⁴ Qandaqla bolmisun, jénim bilen tewekkul qilimen,
 Men jénimni alqinimgha élip qoyimen!.
- ¹⁵ U jénimni alsimu men yenila Uni kütimen, Uninggha tayinimen;

13:3 «...méning Xuda bilen munazire qilghum kélidu» — yaki «...méning Xuda bilen dewalashqum kélidu».

13:4 Ayup 16:2

13:5 Pend. 17:28

13:7 Ayup 17:5; 32:21; 36:4

13:10 «... Siler yüz-xatire qilip yoshurunche xushamet qilsanglar, u choqum silerni eyibleydu» — Ayupning sôzliri ichide ademni heyran qalduridighan nurghun meniler ipadilinidu. Ayupning bu bayani ulardin intayin gewdilik bolghan bir misal héسابlinidu. U üç dostigha nahayiti keskin halda Xudagha xushametchilik qilishqa bolmaydighanliqini bildüridu. 12-babta u Xudaning adalitetidin gumanlinip turup sôzligen bolsimu, biraq u mushu yerde Xuda heqiqetni intayin etiwarlaydu. Xuda durus, lilla gepni bek sôyidu, kishilerning Xudagha wakaletchi boluwélip, özining yaki bashqilarning chirayliq pikrini ipadilishige qet'iy bolmaydu, dégen kôzqarashni ipadileydu. Xudaning hörmitige layiq sôzlerni qilish üçün, Uning insangha bergen wehysini asas qilish hem shuning bilen bir waqitta réalliqtin qet'iy ayri olmay turup, bu dunyadiki kôrürnerlik pakitlarga yüzlinish zôrürdur. Meyli Xudagha, meyli bashqilargha xushametchilik yaki yalghan gep qilishqa qet'iy bolmaydu.

—U üç dostigha agahlanduriduki, Xudagha xushametchilik qilsa, Xuda ularni jazalaydu. Bu gep Ayupning Xudaning adalitetige qet'iy ishengenlikini kôrsitidu hem uning hazirqi étiqadi hem gumani arisidiki ichide bolghan küreshni bizge ayan qilidu.

13:12 «Siler ishench baghlighan istihkaminglar peqet lay istihkamlar...» — yaki «Siler ishench baghlighan jawablar peqet lay istihkamlar...».

13:14 «Qandaqla bolmisun, jénim bilen tewekkul qilimen» — sôzmosöz bolsa: «Qandaqla bolmisun (yani «némishqa») etlirimni chishimda élip küresh qilimen?» — u özini keskin küresh qilmaqchi bolghan bir haywangha oxshitidu. «Men jénimni alqinimgha élip qoyimen!» — yaki: «Némishqa jénimni alqinimgha élip qoydum?».

«Ayup»

Biraq qandaqla bolmisun men tutqan yollirimni Uning aldida aqlimaqchimen;—

¹⁶ Bundaq qilishim manga nijatliq bolidu;
Chünki iplas bir adem uning aldigha baralmaydu.

¹⁷ Sözlirimni diqqet bilen anglanglar,
Bayanlirimgha obdan qulaq sélinglar.

¹⁸ Mana, men öz dewayimni tertipliq qilip teyyar qildim;
Men özümning heqiqeten aqlinidighanliqimni bilimen.

¹⁹ Men bilen bes-munazire qilidighan qéni kim barkin?
Hazir süküt qilghan bolsam, tiniqtin toxtighan bolattim!.

²⁰ Ah Xuda! Manga peqet ikki ishnila qilip bergin;
Shundaq bolghandila, men özümni Sendin qachurmaymen:..

²¹ — Qolungni mendin yiraq qilghin;
— Wehimeng méni qorqatmisun..

²² Andin méni sot qilishqa chaqir, men sanga jawab bérimen;
Yaki men Sanga dewayimdin söz qilsam, Senmu manga jawab bérisen.

Ayup dewasini dawamlashturidu

²³ Méning qebihlikirim hem gunahlirim zadi qanchilik?

Itaetsizlikim hem gunahimni manga körsitip ber!

²⁴ Némishqa didaringni mendin yoshurisen?

Némishqa méni Öz dushmaning dep bilding?.

²⁵ Uyaq-buyaqqa uchuruwétilidighan anchiki bir yopurmaqni wehimige salmaqchimusen?

Qurup ketken paxalni qoghlimaqqchimusen?

²⁶ Chünki Sen méning üstümdin zeherdek erzlerni yazisen,

Sen yashliqimdiki qebihlikirimni manga qayturuwatisen..

²⁷⁻²⁸ Men chirip ketken bir nerse,

Men peqet küye yégen bir kiyimla bolghinim bilen,

Lékin Sen méning putlirimni kishenleysen,

Hemme yollirimni közitip yürisen;

Tapanlirimgha mangmasliq üçhün chek sizip qoyghansen..

13:15 «U jénimni alsimu men yenila Uni kütimen, Uninggha tayinimen...» — bu ayet Ayupning étiqadqa eng tolghan bayanliridin biri. Ibraniy tilida «kütüş» we «tayinish» bir péil bilenla ipadiliniidu.

13:15 Zeb. 23:4; Pend. 14:32

13:19 «Men bilen bes-munazire qilidighan qéni kim barkin? Hazir süküt qilghan bolsam, tiniqtin toxtighan bolattim!» — bu tékistning tött xil terjimisi yaki chüshenchisi bar: — (1) Ayup birersining özi bilen bes-munazire qilalaydighanliqigha ishenmeydu; hetta birsi bes-munazirige chiqsila: «Men Uning soaligha pisent qilmay, bu dunyadin kétimen» dégendek; (2) ...undaq adem chiqsa, men gep qilmay sükütte ölüp kétishke razimen!; (3) U kimning özini eyiblishidin qet'iynezer, süküt qilishqa qet'iy inimaydu; (4) Birsining özi bilen yene bes-munazire qilghusi bolsa, téz bolushi kérek, chünki u pat arida dunyadin kétidu. Biz üçinчисini ishlettuq.

13:20 Ayup 9:34; 33:7

13:21 «Manga peqet ikki ishnila qilip bergin... qolungni mendin yiraq qilghin; — wehimeng méni qorqatmisun» — birinchi ish bolsa, Xudaning Öz qolini uningdin yiraq qilishi bilen u azraq dem alalaydu; ikkinchi ish, Xudaning wehimisi bolmisa u jür'etlik bolup söz qilidu, dégenlik.

13:24 Ayup 16:9; 19:11; 33:10; Yigh. 2:5

13:26 Zeb. 25:7

13:27-28 Ayup 33:11

Ölümdin keyin qandaq bolidu?

14¹ Anidin tughulghanlarning künliri azdur,
Palaket uninggha yadur..

² U güldek dunyagha kélip andin tozu ydu,
U quyash aldidin sayige oxshash qéchip kétidu..

³ Biraq Sen téxi shundaq bir ajiz bolghuchigha közüngni tikip,
Méni Öz aldinggha soraqqa tartiwatamsen?..

⁴ Kim napak nersilerdin pak nersini chiqiralaydu? — héchkim!..

⁵ Insanning künliri békitilgendikin,
Uning aylirining sani Séning ilkingde bolghandikin,
Sen uning ötse bolmaydighan cheklirini békitkendikin..

⁶ Uning bir'az dem élishi üçhün uningdin közüngni élip qachqin,
Shuning bilen medikardek uninggha öz künliridin söyünüş nésip bolsun!..

⁷ Chünki derek késiwétilgendin keyin, qayta ösüshtin ümid bar;
Buningliq bilen uning yumran bixliri tügep ketmeydu;

⁸ Uning yiltizi yerde qurup ketken bolsimu,
Uning kótiki topida ölüp ketken bolsimu,

⁹ Biraq suning puriqi bilenla u yene kökiridu,
Yumran ot-chöptek yéngi bixlarni chiqiridu.

¹⁰ Biraq adem bolsa ölidu, ilajsiz ongda yatidu, berheq,
Insan nepestin qalidu, andin nede bolidu?

¹¹ Déngizdiki sular pargha aylinip tügep ketkendek,
Deryalar qaghjirap qurup ketkendek,

¹² Oxshashla adem yétip qalsila qaytidin turmaydu;
Asmanlar yoqimighuche, ular oyghanmaydu, uyqudin turmaydu.

¹³ Ah, tehtisaragha méni yoshurup qoysang idi,
Gheziping ötüp ketküche méni mexpiy saqlap qoysang idi,
Méni ésingge alidighan bir waqit-saetni manga békitip berseng idi!.

¹⁴ Adem ölse, qayta yashamdu?
Shundaq bolsa manga shundaq özgirish waqti kelgüche,
Mushu japagha tolghan künlirim ötküche, sewr-taqet bilen kütettim!.

¹⁵ Shundaq bolsa Sen méni chaqirsang, jawab bérettim;
Sen Öz qolung bilen yaratqininggha ümid-arzuyung bolatti..

14:1 Zeb. 90:5-6, 9-10; 102:11; 103:15; 144:4; Yaq. 4:14

14:2 Ayup 8:9; Zeb. 90:5-6, 9-10; 102:11; 103:15; 144:4; Yesh. 40:6; 1Pét. 1:24

14:3 «Méni Öz aldinggha soraqqa tartiwatamsen?» — yaki «Uni Öz aldinggha soraqqa tartiwatamsen?».

14:3 Ayup 7:17,18; 10:20

14:4 «Kim napak nersilerdin pak nersini chiqiralaydu? — héchkim!» — démek, insan balisi Xudaning alalda qandaq qilip pak bolalaydu hem qobul qilinalaydu? Ayupning özi 19-babta bésharet qilip bu soalgha jawab béridu.

14:4 Yar. 5:3; Zeb. 51:5-7; Yuh. 3:6; Rim. 5:12; Ef. 2:3

14:5 Ayup 7:1

14:6 «Uning bir'az dem élishi üçhün ... medikardek uninggha öz künliridin söyünüş nésip bolsun!» — Ayupning dégini boyiche insanlarga adettiki turmushning (medikarningkidek) japasi kupaye, shunga u bu japaliq hayat künliridin azaqqine huzur alsun, «bu adettiki japagha téximu köp japa artmighaysen» dégen menide.

14:6 Ayup 7:1, 2, 16, 19; 10:20

14:13 «tehtisar» — ölgenlerning rohliri baridighan jayni körsitidu. Yenila 7-bab, 9-ayettiki izahatni köring.

14:14 «Adem ölse, qayta yashamdu? Shundaq bolsa ... sewr-taqet bilen kütettim!» — Ayupning insanning ülümdin (yeni tehtisaradin) tirilishi toghrisida xewiri yoq. Biraq u bundaq ish bolsila, neqeder yaxshi bolatti, undaq ümid we sewr-taqet bilen Xudaning orunlashturushini («shundaq özgirish»ni) kütettim, deydu. Keyin u özining tirilishi toghruluq bésharet béridu (19-babta).

14:15 «Shundaq bolsa ... Sen Öz qolung bilen yaratqininggha ümid-arzuyung bolatti» — Ayup yenila Xudaning Özi tüzüpile yaratqan hemme insangha bolghan ajayib ümid-arzusigha étiqad qilghanliqini bildüridu.

- ¹⁶ Biraq Sen hazir herbir dessigen qedemlirimni sanap,
Gunahimni kőzitiwatisenghu!..
- ¹⁷ Itaetsizlikim xaltigha sėlinip pėchetlendi,
Gunahlirimni dőwe-dőwe qilip saqlap qoydung..
- ¹⁸ Derweqe taghmu yimirilip yoqalghandek,
Tash őz ornidin tewrinip ketkendek,
- ¹⁹ Sular tash-shėghillarni upritip yoqatqandek,
Topanlar zėmindiki topini sűpürűp ketkendek,
Sen ademning űmidini yoq qilisen.
- ²⁰ Sen menggűge uning űstidin ghalib kėlisen,
Shunga u dunyadin kėtidu; uning chirayini tutuldurisen,
Uni Őz yėningdin yiraq qilisen.
- ²¹ Uning oghulliri hőrmetke őrishidu, biraq u buni bilmeydu;
Ular pes qilinsimu,
Biraq uning bulardinmu xewiri bolmaydu.
- ²² U peqet őz tėnidiki aghriqidinla azablinidu,
U kőnglide őzi űchűnla hesret-nadamet chėkidu..

Ēlifaz yene sőzleydu — Yamanlarning aqiwiti

- 15**¹ Tėmanliq Ēlifaz buninggha jawaben mundaq dėdi: —
² Danishmen kishining quruq shamaldek sepsete bilen jawab bėrishi toghrimu?
Danishmen qorsiqini issiq meshriq shamili bilen toyghuzsa bolamdu?
- ³ Paydisiz sőzler bilen,
Tayini yoq gepler bilen munazirilishishi muwapiqmu?
- ⁴ Berheq, sen iman-ixlasni yoq qiliwetmekchisen,
Xudaning aldida dua-istiqaemetke tosalghu bolisen.
- ⁵ Chűnki qebihliking aghzinggha sőz salidu,
Sen mekkarlarning tilini tallap qollinisen.
- ⁶ Men emes, belki őz aghzing őzűngning gunahingni bėkitidu,
Őz lewliring sanga qarshi guwahliq bėridu..
- ⁷ Sen insanlar ichide tunji bolup tughulghanmu?
Sen tagh-dawanlardin awwal apiride bolghanmu?
- ⁸ Tengrining mexpiy kėngishini anglap kelgenmusen?
Danaliq sen bilenla cheklinemdu?.
- ⁹ Sen bilgenlerni bizning bilmeydighanlirimiz barmu?
Sen chűshengenni bizning chűshenmeydighinimiz barmu?
- ¹⁰ Aqsaqallar hem qėrilar bizning teripimizde turidu,

14:16 «Biraq Sen hazir herbir dessigen qedemlirimni sanap...» — yaki «Chűnki Sen hazir herbir dessigen qedemlirimni sanap...».

14:16 Ayup 31:4; 34:21; Zeb. 56:8; 139:1-5; Pend. 5:21; Yer. 32:19

14:17 «Itaetsizlikim xaltigha sėlinip pėchetlendi...» — bezi terjimanlar Ayupning mushu sőzlirining menisini, Xuda Ayupning gunahlarini yapqaniken, dep qaraydu. Biz eksiche, Ayupning mushu sőzining menisini Xuda uni tėximu eyiblesh űchűn gunahlarini dőwe-dőwe qilip pėchetlep saqlap qoyghan, dep chűshinimiz.

14:22 «U peqet őz tėnidiki aghriqidinla azablinidu, ... hesret-nadamet chėkidu» — Ayup mushu yerde insan gőrge chűshkendin kėyin őz tėning chiriپ ketkenlikini hės qilip qiynilidu, dep oylighan bolushi mumkin.

15:6 «Őz lewliring sanga qarshi guwahliq bėridu» — Ēlifaz mushu yerde Ayupning Xuda aldida jazalangan gunahi hem hakawurluqi uning őz aghzi bilen qilghan achchiq hem őtkür sőzleride kőrűnidu, dėmekchi. Biraq Ēlifaz bilen ikki dostining Ayupning aghzidin chiqqan shu achchiq őtkür sőzlerge mes'uliyiti bar.

15:8 Rim. 11:34

Ular séning atangdinmu yashta chongdur..

¹¹ Tengrining teselliliri,

Yeni sanga mulayimlik bilan éytqan mushu söz sen üçhün azliq qilamdu?

¹² Némishqa köngülning keynige kirip kétisen?

Közüngni némige parqiritisen?

¹³ Shundaq qilip sen rohingni Tengrige qarshi turghuzdung,

Éghizingdin shundaq sözlerning chiqishigha yol qoyuwatisen!

¹⁴ Insan néme idi? Öz-özini pakliyalighudek?

Anidin tughulghan adem balisi néme idi? Heqqaniy bolalighudek?.

¹⁵ Qara, Xuda Öz muqeddeslirigimu ishenmigen yerde,

Asmanlarmu uning neziride pak bolmighan yerde..

¹⁶ Yirginishlik bolghan, sésip ketken,

Qebihlikni su ichkendek ichidighan insan balisi zadi qandaq bolar?.

¹⁷ Men sanga körsitey, manga qulaq sal;

Közüm körgenni bayan qilmaqchimen.

¹⁸ Danishmenler ata-bowiliridin bularni anglighan,

Yoshurmay bularni bayan qilghan: —

¹⁹ (Peqet shularghila, yeni ata-bowilirighila yer-zémin tapshurulghanidi, Ularning arisidin yat adem ötüşke pétinalmaytti).

²⁰ — Rezil adem barliq künliride azablinidu,

Zalim kishige yillar sanaqliqla békitilgendur..

²¹ Uning quliqigha wehimilerning awazi kiridu,

Bayashatliqida bulangchi uning ustige bésip chüshidu..

²² Qarangghuluqtin qutulushqa uning közi yetmeydu,

U qilich bilen chépileshqa saqlanghandur.

²³ U ash izdep: «Zadi nedin tépilar?» dep yolda ténep yürüdu,

U zulmet künining uninggha yéqinlashqanliqini bilidu..

²⁴ Derd-elem hem azab uninggha wehime qilidu,

Hujumgha teyyar bolghan padishahtek uning üstidin ghelibe qilidu.

²⁵ Chünki u Tengrige qarshi qolini kötürgen,

Hemmige qadirgha küch körsetmekchi bolghan,

²⁶ Shunga u boynini qattiq qilip,

Köp qewetlik qalqanni kötürüp uninggha qarap étilidu.

15:10 «Aqsqaallar hem qérialar bizning teripimizde turidu...» — Élifaz ilgiriki dewrlerdiki ata-bowilirining közqarishini öziningkige oxshash dep qarawatidu.

15:10 Ayup 32:7

15:14 1Pad. 8:46; 2Tar. 6:36; Ayup 14:4; Zeb. 14:2-3; 51:5; Pend. 20:9; Top. 7:20; 1Yuha. 1:8,10

15:15 «Qara, Xuda Öz muqeddeslirigimu ishenmigen yerde...» — mushu yerdiki «muqeddesler» Xudaning perishtilirini körsetse kérek. Élifaz héliqi yaman rohning eslide uninggha dégen geplirige (4:15-21) ishinip , qaytilaydu.

15:15 Ayup 4:18; 25:5

15:16 «Qebihlikni su ichkendek ichken bir adem» — mushu gep, shübhisizki, Ayupning özi ni körsitidu.

15:19 «Peqet shularghila, yeni ata-bowilirighila yer-zémin tapshurulghanidi, ularning arisidin yat adem ötüşke pétinalmaytti» — Élifaz bu söz bilen bu ata-bowilarning Xuda aldida heqqaniy bolghanliqini, shunga Xuda ularning yer-zéminini yat ademlerning basturup kirishidin qoghdighanliqini körsetmekchi; shuning bilen ularning mediniyiti urush-jédelning dexlige uchrimay, tedriji tereqqiy qilib, bilimi pellige yetkenidi, démekchi bolushi mumkin.

15:20 «Rezil adem barliq künliride azablinidu, zalim kishige yillar sanaqliqla békitilgendur» — bu söz hem töwendiki 35-ayetkiche bolghan sözlerning hemmisi Ayupqa biwasite qaritilip déyilgen bolushi mumkin.

15:21 1Tés. 5:3

15:23 «U ash izdep: «Zadi nedin tépilar?» dep yolda ténep yürüdu» — bashqa birxil terjimisi: «U yoldin ténip kétip, qorultazlar üçhün yem bolidu».

15:23 Ayup 18:12; Zeb. 109:10

- ²⁷ Yüzini yagh basqan bolsimu,
Béqinliri semrep ketken bolsimu,
²⁸ U xarabe sheherlerde,
Adem qonghusi kelmeydighan,
Késeq düwiliri bolushqa békitilgen öylerde yashaydu;
²⁹ U héch béyimaydu,
Uning mal-mülki bolsa üzülüp qalidu,
Uning teelluqatlıri zémin üstide kéngemeydu.
³⁰ U qarangghuluqtin qéchip qutulalmaydu,
Yalqun uning shaxlirini köydürüp qurutidu,
Xudaning bir nepisi bilen u dunyadin kétidu..
³¹ U saxtiliqqa tayanmisun!
U aldınip ketken, shunga saxtiliqning özi uning in'ami bolidu;
³² Uning küni téxi toshmay turupla,
Uning shéxi téxi kökirip bolmayla, bu ishlar emelge ashurulidu..
³³ Üzüm téli silkinip, tong üzümler chühürüwétilgendek,
Zeytun derixining chéchiki échilipla tökülüp ketkendek bolidu..
³⁴ Chünki iplaslarning jemeti tughmas bolidu,
Ot para yégenlarning chédirlirini köydürüwétidu.
³⁵ Biraq ular herdaim yamanliqni oylap, qebihlik tughduridu,
Könglide haman hiyle-mikir teyyarlaydu..

Ayup yene jawab béridu — Ershte turidighan Guwahchi

- 16**¹ Andin Ayup jawaben mundaq dédi: —
16² Men mushundaq geplerni köp anglighanmen;
Siler hemminglar azab yetküzidighan ajayib teselli bergüchi ikensiler-he!
³ Mundaq watildap qilghan gepliringlarning chéki barmu?
Silerge mundaq jawab bérishke zadi néme qutratquluq qildi?
⁴ Xalisamla özüm silerge oxshash söz qilalayttim;
Siler méning ornumda bolidighan bolsanglar,
Menmu sözlerni baghlashturup éytip, silerge zerbe qilalayttim,
Béshimnimu silerge qaritip chayqiyalayttim!
⁵ Halbuki, men eksiche aghzim bilen silerni righbetlendürettim,
Lewlirimning tesellisi silerge dora-derman bolatti.
⁶ Lékin méning sözlishim bilen azabim azaymaydu;
Yaki gépimni ichimge yutuwalisammu, manga néme aramchiliq bolsun?
⁷ Biraq U méni halsizlandürüwetti;
Shundaq, Sen pütkül ailemni weyran qiliwetting!.

15:28 «U xarabe sheherlerde... kések düwiliri bolushqa békitilgen öylerde yashaydu» — qedimde bezi sheherler Xudaning leniti bilen weyran bolghan bolup, Xudaning lenitige uchrighan bu jaylarda adettiki kishiler ularni qaytidin qurup u yerde olturaqlishishqa pétnalmaytti. Biraq (Élifazning déyishiche) bu rezil kishiler (jümlidin Ayupning özi?) Xudadin qorqmay undaq yerlerde turushtin bash tartmaytti.

15:30 «Xudaning bir nepisi bilen u dunyadin kétidu» — ibranıy tilida «Uning bir nepisi bilen u dunyadin kétidu».

15:32 Ayup 22:16; Zeb. 55:23

15:33 «Üzüm téli silkinip, tong üzümler chühürüwétilgendek...» — adette üzüm téli pishmighan üzümlirini tashlimaydu. Biraq Élifaz shu oxshitishi bilen, mundaq ademlerning ishliri téxi héch pishmighan bolup bikargha kétidu, démekchi.

15:35 Zeb. 7:14; Yesh. 59:4; Hosh. 10:13

16:2 Ayup 13:4

16:7 «Biraq U méni halsizlandürüwetti; shundaq, Sen pütkül ailemni weyran qiliwetting! — 8 we 9-ayettiki «U» we «Sen» Xudani körsitidu.

⁸ Sen méni qamalliding!

Shuning bilan ehwalim manga guwahliq qilmaqta;
Méning oruq-qaqshal bedinim ornidin turup özümni eyiblep guwahliq qilidu!

⁹ Uning ghezipi méni titma qilip,

Méni ow oljisi qilidu;

U manga qarap chishini ghuchurlitidu;

Méning dūshminimdek közini alayitip manga tikidu..

¹⁰ Ademler manga qarap mazaq qiliship aghzini achidu;

Ular nepret bilan mengzimga kachatlaydu;

Manga hujum qilay dep sep tüzidu.

¹¹ Xuda méni eskilerge tapshurghan;

Méni rezillerning qoligha tashliwetkeniken.

¹² Eslide men tinch-amanliqta turattim, biraq u méni pachaqlidi;

U boynumdin silkip bitchit qiliwetti,

Méni Öz nishani qilghaniken..

¹³ Uning oqyachiliri méni qapsiwaldi;

Héch ayimay U üçhey-baghrimni yirtip,

Ötümni yerge töküwetti.

¹⁴ U u yer-bu yérimge üsti-üstilep zexim qilip bösüp kiridu;

U palwandeke manga qarap étilidu.

¹⁵ Téremning üstige böz rext tikip qoydum;

Öz izzet-hörmitimni topa-changgha sélip qoydum..

¹⁶⁻¹⁷ Gerche qolumda héchqandaq zorawanliq bolmisimu,

Duayim chin dilimdin bolghan bolsimu,

Yüzüm yigha-zaridin qizirip ketti;

Qapaqlirimni ölüm sayisi basti..

¹⁸ Ah, yer-zémin, qénimni yapmighin!

Nale-peryadim toxtaydighangha jay bolmighay!

¹⁹ Biraq mana, asmanlarda hazirmu manga shahit Bolghuchi bar!

Ershlerde manga kapalet Bolghuchi bar!

²⁰ Öz dostlirim méni mazaq qilghini bilen,

Biraq közüm téxiche Tengriye yash tökmekte..

²¹ Ah, insan balisi dosti üçhün kélishtürgüchi bolghandek,

16:8 «Sen méni qamalliding!» — yaki: «Sen méni qurutuwetting!».. «Shuning bilan ehwalim manga guwahliq qilmaqta!» — Ayupning shu bichare ehwalini: «Sen choquq éghir bir gunah qilghansen, bolmisa bu külpet béshinggha chüshmigen bolatti» dep özige guwahliq qilghandek qilidu.

16:9 «Uning ghezipi méni titma qilip,...» — yaki «U tumshuqi bilen méni titma qilip,...». Mushu yerde Ayup Xudani özige yirtquch haywandeke zerbe qiliwatidu, dep éytmaqchi.

16:9 Ayup 10:16,17; 13:24

16:12 Ayup 7:20; Yigh. 3:12

16:15 «Téremning üstige böz rext tikip qoydum; öz izzet-hörmitimni topa-changgha sélip qoydum» — bu ayettiki «böz rext» qedimki zamanlarda ademning qattiq matem tutush, pushayman qilish yaki towa qilishinimu ipadileytti. Mushu yerde, shübbhisizki, «matem tutush»ni bildürmekchi.

—«Öz izzet-hörmitimni topa-changgha sélip qoydum» déginu ibraniiy tilida «Münggüzümni topa-changgha sélip qoydum» dégenliktur. Kalining yaki buqining münggüzi ademning küch-qudriti hem abruyining simwoli bolidu.

16:15 Ayup 30:19

16:16-17 «Qapaqlirimni ölüm sayisi basti» — yaki «Zulmetlik qarangghuluq sayisi basti».

16:18 «Nale-peryadim toxtaydighangha jay bolmighay!» — démek, «ljabet bolmighuche peryadim herdaim hem Xudagha hem ademlerge awarichilik bolsun».

16:20 «Öz dostlirim méni mazaq qilghini bilen...» — ayetning birinchi qismining yene birxil terjimisi, «Manga wakalet bolghuchi méning dostum iken».

Tengri bilen adem otturisdimu kélishtürgüchi bolsidi!

²² Chünki yene birnechche yil ötüshi bilenla,
Men barsa qaytmas yolda méngip qalimen..

17¹ Méning rohim sunuq,
Künlirim tügey deydu,
Görler méni kütmekte..

² Etrapimda aldanchi mazaq qilghuchilar bar emesmu?

Közümning ularning échtiquqluqigha tikilip turushtin bashqa amali yoqtur.

³ Ah, jénim üçhün Özüng xalighan kapaletni élip Özüngning aldida manga borun bolghaysen;
Sendin bashqa kim méni qollap borun bolsun?..

⁴ Chünki Sen dostlirimning könglini yoruqluqtin qaldurghansen;
Shunga Sen ularni ghelibidinmu mehrum qilisen!

⁵ Gheniyet alay dep dostlirigha peshwa atqan kishining bolsa,
Hetta balilirining közlirimu kor bolidu.

⁶ U méni el-yurtlarning aldida söz-chöchekke qoydi;
Men kishiler yüzümge tüküridighan adem bolup qaldim..

⁷ Derd-elemdin közüm torliship ketti,
Barliq ezalirim kölenggidek bolup qaldi.

⁸ Bu ishlarni körüp duruslar heyranuhes bolidu;
Bigunahlar iplaslarga qarshi turushqa qozghilidu.

⁹ Biraq heqqaniy adem öz yolida ching turidu,
Qoli pak yürüidighan ademning küchi toxtawsiz ulghiyidu..

¹⁰ Emdid qéni, hemminglar, yene kélinglar;
Aranglardin birmu dana adem tapalmaymen..

¹¹ Künlirim axirlishay dep qapta,

16:21 Ayup 31:35; Top. 6:10; Yesh. 45:9; Rim. 9:20

16:22 «Yene birnechche yil ötüshi bilenla, men barsa qaytmas yolda méngip qalimen» — Ayup bezide «bu dunyadin part arida kétimen» dep, bezide «birnechche yil azablar méni kütidu» dep oylaydu. U birinchi imkaniyetni nisbeten yaxshi dep qaraydu, elwette.

17:1 «méning rohim sunuq» — yaki «Nepisim siqilip ketti».

17:3 «Ah, jénim üçhün Özüng xalighan kapaletni élip Özüngning aldida manga borun bolghaysen» — bu sözler Xudagha éytilghan, elwette.

–«Borun» (képil bolghuchi) — qedimki zamanlarda, birsi melum bir ishta eyblengüchi bolsa, sotchi höküm qilghuche eyblengüchi waqitliq erkin bolalmaydu, belki qamap qoyulidu. Biraq uning melum bir dosti uninggha kapalet bérishke razi bolsa, eyblengüchi erkin yürüwese bolidu. Kapalet bergüchi uning qéchip ketmeslikige toluq kapalet bergen bolushi kérek idi. Eger qéchip ketse uning ornida erkinliktin mehrum bolidu; andin höküm qilinghandin kéyin (öz dosti gunahkar dep hésablanghan bolsa) dostining ornida tégishlik jazani öz üstige alghan bolidu. Kapalet bergüchi bolsa hörmetke sazawer, jamaetning ishenchisige ige bolghan bolushi kérek, elwette. Shunga Ayup mushu yerde özining hem dostliri teripidin hem Xuda teripidin eyblengüchi ikenlikini hés qilip: «Xuda, Sen méni bu ishlarda eybligüdek yéri yoq dep bilisen, shunga men üçhün kapalep bolalmamsen?» — dégendek jasaretlik dua qilidu.

–(Bezi alimlar bu sözning bashqa bir chüshenchisi bar dep qaraydu. Ularning pikriche, Ayup 2-ayette: — «Etrapimdikiler aldanchi, mazaq qilghuchilar bolmisa Ayup bolmay kétey! Közümning... amali yoqtur» dégen qesemni ichidu; 3-ayette u Xudadin bu qesemni ada qilishqa (kimning toghra bolsa uni aqlash, kimning xata bolsa uni jazalashqa) kapaletchi hem guwahchi bolushni ötünidu, andin 4-ayette (shu alimlarning pikriche) ultijasining Xuda teripidin béjirilishini ötünidu: «Chünki Sen dostlirimning könglini yoruqluqtin qaldurghansen; shunga Sen ularni ghelibidinmu mehrum qilmissang bolmaydu!» — dégendek).

17:3 2Kor. 5:19

17:6 Ayup 30:9

17:9 «... Qoli pak yürüidighan ademning küchi toxtawsiz ulghiyidu» — Ayupning étiqadi yenila urghup téship turidu. Mushu yerde u Xudaning öz düshmini bolup chiqqanliqini hés qilghini bilen, qandaqla bolmisen özining heqqaniy yolda ching turidighanliqini éytip, Xuda axirda hemme ishlirimi onghashaydu, dep bésharet béridu.

17:10 Ayup 6:29

Muddialirim, könglümdiki intizarlar üzüldi..

¹² Bu ademler kéchini kündüzge aylandurmaqchi; ular qarangghuluqqa qarap: «Nur yéqinlishiwatidu» déyishiwatidu..

¹³ Eger kütsem, öyüm tehtisara bolidu; Men qarangghuluqqa ornumni raslaymen..

¹⁴ «Chirip kétishni: «Sen méning atam!», Qurtlarni: «Apa! Acha!» dep chaqirimen!

¹⁵ Undaqa ümidim nede? Shundaq, ümidimni kim körelisun?

¹⁶ Ümidim tehtisaraning tömür penjiriliri ichige chühshüp kétidu! Biz birlikte topigha kirip kétimiz!..

Bildadmu «Yamanlarning yaman aqiwiti» toghruluq söz qilidu

18¹ Shuxaliq Bildad jawaben mundaq dédi: —
² Sendek ademler qachanghiche mundaq sözlerni toxtatmaysiler? Siler obdan oylap béqinglar, andin biz söz qilimiz.

³ Biz némishqa silerning aldinglarda haywanlar hésablinimiz? Némishqa aldinglarda exmeq tonulimiz?!

⁴ Hey özüngning ghezipe özüngni yirtquchi, séni depla yer-zémin tashliwétilemdu?! Tagh-tashlar öz ornidin kötürülüp kétemdu?!..

⁵ Qandaqla bolmisun, yaman ademning chirighi öchürüldü, Uning ot-uchqunliri yalqunlimaydu.

⁶ Chédiridiki nur qarangghuluqqa aylinidu, Uning üstige asqan chirighi öchürüldü.

⁷ Uning mezmüt qedemliri qisilidu, Özining nesihetliri özini mollaq atquzidu.

⁸ Chünki öz putliri özini torgha ewetidu, U del torning üstige desseydighan bolidu.

⁹ Qiltaq uni tapinidin ilivalidu,

17:11 Ayup 7:6; 9:25

17:12 «Bu ademler kéchini kündüzge aylandurmaqchi; ular qarangghuluqqa qarap: «Nur yéqinlishiwatidu» déyishiwatidu» — Ayup dostlirimni heqiqetni yormilap, aqni qara, qarini aq dewatidu, shundaqla manga quruq ümidlerni («Nur yéqinlishidu!» dep) yetküzmeqchi, deydu.

17:13 «Tehtisara» — 7-bab, -9-ayet we shu ayettiki izahatni körüng.

17:14 «Méning atam!» — bu ibarining qedimde «Bégim!» «Teqsir!» dégen menisimu bar idi.

17:16 «tehtisara» — 7-bab, -9-ayet we shu ayetning izahatini körüng. «Ümidim tehtisaraning tömür penjiriliri ichige chühshüp kétidu! Biz birlikte topigha kirip kétimiz!» — bu jümlining soal jümle sheklide qilinghan terjimisimu uchraydu: «Ümidim tehtisaraning tömür penjiriliri ichige chühshüp qalarmu? Biz birlikte topigha kirip kétermizmu?».

17:16 Ayup 3:17,18,19; 30:23,24

18:3 «Biz némishqa silerning aldinglarda haywanlar hésablinimiz?» — «siler» dégen sözge qarighanda, Bildadning bu sözining peqet Ayupqila qilinghan emeslikini bildüridu. Ularning yénida gep angliqhuchilardin beziler Ayupning jasaretlik sözlirini anglap uninggha qol qoydimu-ya?

18:4 «Hey özüngning ghezipe özüngni yirtquchi, séni depla ... tagh-tashlar öz ornidin kötürülüp kétemdu?!» — Ayup 16-bab, 9-ayette, «U (Xuda)ning ghezipi méni titma qildi» dégen. Bildad, shühhisizki, bu gepni mazaq qilip: «Séning yirtilishig Xudaning ghezipi bilen emes, belki öz-özüngning ghezipi bilendur» demékchi. Bildad yene Xuda insandin ulugh hem aliy bolghachqa, Ayup uning bilen didarlashay, huzurigha kirip uning bilen sözlishey dep öz eqclidin adashqan, dep mazaq qilidu — demékchi.

-Bildad «Insanning Xuda bilen biwasite sözlisishi, körüshüshi zadi mumkin emes» dégen közqarashta bolidu. Biraq Ayup axirida heqiqeten Xuda bilen körüshidu; uning üstige biz Ayupni Xudani özining eng yéqin hemrahi dep bilgen kishi, dep köreleyimiz (29:4).

18:4 Ayup 13:14; Zeb. 113:6; Yesh. 54:10; Mat. 10:29-31; Rim. 8:32

Tuzaq uni tutuwalidu..

¹⁰ Yerde uni kütidighan yoshurun arghamcha bar,
Yolida uni tutmaqchi bolghan bir qapqan bar.

¹¹ Uni her tereptin wehimiler bésip qorqitiwatidu,
Hem ular uni iz qoghlap qoghlawatidu..

¹² Maghdurini acharchiliq yep tügetti;
Palaket uning yénida paylap yürüdü..

¹³ Ölümning chong balisi uning térisini yewatidu;
Uning ezalirini shoraydu..

¹⁴ U öz chédiridiki amanliqtin yulup tashlinidu,
Ölümning tunjisi uni «wehimilerning padishahi»ning aldigha yalap apiridu..

¹⁵ Öyidikiler emes, belki bashqilar uning chédirida turidu;
Turalghusining üstige günggürt yaghdurulidu..

¹⁶ Uning yiltizi tégidin qurutulidu;
Üstidiki shaxliri késilidu.

¹⁷ Uning eslimisimu yer yüzikilerning ésidin kötürülüp kétidu,
Sirtlarda uning nam-abruyi qalmaydu..

¹⁸ U yoruqluqtin qarangghuluqqa qoghliwétilgen bolup,
Bu dunyadin heydiwétilidu.

¹⁹ El-yurtta héchqandaq perzentliri yaki ewladliri qalmaydu,
U musapir bolup turghan yerlerdimu nesli qalmaydu..

²⁰ Uningdin kényinkiler uning künige qarap alaqqade bolidu,
Xuddi aldinqilarmu chöchüp ketkendek..

²¹ Mana, qebih ademning makanliri shübhisiz shundaq,
Tengrini tonumaydighan kishiningmu orni choqum shundaqtur..

Ayup yene söz qilidu: — «Men Xudani körimen!»

19¹ Ayup jawaben mundaq dédi: —
² «Siler qachanghiche jénimni azablimaqchisiler,
Qachanghiche méni söz bilen ezmekchisiler?»

³ Siler méni on qétim xarlinglar;
Manga uwal qilishqa nomus qilmaysiler..

18:9 Ayup 5:5

18:11 Ayup 15:21; Yer. 6:25; 46:5; 49:29

18:12 «Maghdurini acharchiliq yep tügetti» — bashqa bir xil terjimisi «Balayi'apet uni yutuwétishke achközlük bilen kütiwatidu...»

18:12 Ayup 15:23

18:13 «Ölümning chong balisi» — belkim birxil késelni (Ayupning késilimi?) körsitidu.

18:14 Ayup 8:13, 14; 11:20; Pend. 10:28

18:15 «...bashqilar uning chédirida turidu» — yaki «...ot uning chédirida turidu».

18:17 «Sirtlarda...» — yaki: «Yaylaqlarda...» yaki «Dalada...».

18:17 Zeb. 109:13; Pend. 10:7

18:19 Yesh. 14:22; Yer. 22:30

18:20 «Xuddi aldinqilar chöchüp ketkendek» — Bildad éytqan «aldinqilar»ning öz dewridiki rezil ademlerning ehwaligha qarap chöchüp ketkenlikini körsitishi mumkin.

–Bashqa birxil terjimisi: «Meshriqtikiler uning künige qarap alaqqade bolidu, meghribtikiler uning künige qarap alaqqade bolidu, meshriqtikilermu chöchüp kétidu».

18:21 «Mana, qebih ademning makanliri shübhisiz shundaq, Tengrini tonumaydighan kishiningmu orni choqum shundaqtur» — Bildadning bu sözliride: «qebih adem», «Tengrini tonumaydighan kishi» dégini, «sen Auyuptin bashqa kishi emes» démekchi.

19:3 «Siler méni on qétim xarlinglar» — mushu yerdiki «on qétim» dégini «nurghun qétim»ning birxil ipadisi.

- ⁴ Eger méning sewenlikim bolsa,
Men emdi uning dardini tartimen.
- ⁵ Eger siler méningdin üstünlük talashmaqchi bolsanglar,
Yüzüm aldidá sherm-hayani körsitip méni eyiblimekchi bolsanglar,
- ⁶ Emdi bilip qoyunglarki, manga uwal qilghan Tengri iken,
U tori bilen méni chirmashturup tartti;
- ⁷ Qara, men nale-peryad kötürüp «Zorawanliq!» dep warqiraymen,
Biraq héchkim anglimaydu;
Men warqiraymen, biraq manga adalet kelmeydu.
- ⁸ U yolumni méni ötüwalmisun dep chit bilen tosup qoydi,
Qedemlirimge qarangghuluq saldi.
- ⁹ U mendin shan-sheripimni mehrum qildi,
Béshimdin tajni tartiwaldi.
- ¹⁰ U manga her tereptin buzghunchiliq qiliwatidu, men tügeshtim;
Ümidimni U derexni yulghandek yuluwaldi.
- ¹¹ Ghezipini manga qaritip qozghidi,
Méni Öz düşmenliridin hésablidi..
- ¹² Uning qoshunliri sep tüzüp atlandi,
Pelempeylirini yasap manga hujum qildi,
Ular chédirimni qorshawgha élip bargah tikiwaldi.
- ¹³ U qérindashlirimni mendin néri qildi,
Tonushlirimning méhrini mendin üzdi..
- ¹⁴ Tughqanlirim mendin yatliship ketti,
Dost-buraderlirim méni unutti.
- ¹⁵ Öyümde turghan musapirlar, hetta dédeklirimmu méni yat adem dep hésablaydu;
Ularning neziride men musapir bolup qaldim..
- ¹⁶ Men chakirimni chaqirsam, u manga jawab bermeydu;
Shunga men uninggha aghzim bilen yélinishim kérek..
- ¹⁷ Tiniqimdin ayalimning qusqusi kélidu,
Aka-ukilirim sésiqliqimdin bizar..
- ¹⁸ Hetta kichik balilar méni kemsitidu;
Ornumdin turmaqchi bolsam, ular méni haqaretleydu..
- ¹⁹ Méning sirdash dostlirimning hemmisi mendin nepretlinidu,
Men söygenler mendin yüz öridi..
- ²⁰ Et-térilirim ustixanlirimgha chapliship turidu,
Jénim qil üstide qaldi..

19:11 Ayup 13:24; 16:9; 33:10; Yigh. 2:5

19:13 Zeb. 31:11-12; 38:11-12; 69:8; 88:8, 18

19:15 «öyümde turghan musapirlar» — yaki «öyümdiki méhmanlar». «hetta dédeklirimmu méni yat adem dep hésablaydu» — Ayupning öyide turghan musapirlar (belkim eslide uning himayisige ériship uning xizmetchiliri bolghanlar) hazir uni yat adem, musapir dep qaraydu.

19:16 «Men chakirimni chaqirsam, u manga jawab bermeydu; shunga men uninggha aghzim bilen yélinishim kérek» — Ayupning eslide chakirigha buyruq bérish üçün söz qilishi belkim hajetsiz idi, uning bir imasi yaki qarap qoyushi kupaye idi.

19:17 «Aka-ukilirim» — ibranii tilida «Anamning baliyatqusidiki oghullar». «Aka-ukilirim sésiqliqimdin bizar» — yaki «Aka-ukilirim yélinishlirimdin bizar».

19:18 Ayup 30:1

19:19 Zeb. 41:9; 55:12-14

19:20 «Jénim qil üstide qaldi» — ibranii tilini sözmsöz terjime qilsaq: «Jénim chishlirimning térisining üstidila qaldi».

19:20 Ayup 30:30; Zeb. 102:5; Yigh. 4:8

«Ayup»

²¹ Ah, dostlirim, manga ichinglar aghrisun, ichinglar aghrisun!
Chünki Tengrining qoli manga kélip tegdi.

²² Siler némishqa Tengridek manga ziyankeshlik qilisiler?
Siler némishqa etlirimge shunche toymaysiler!.

Qutquzghuchi toghruluq bésharet

²³ Ah, méning sözlirim yézilsidi!

Ular bir yazmigha pütüklük bolghan bolatti!

²⁴ Ular tömür qel'em bilen qoghushun ichige yézilsidi!

Ebedil'ebed tash üstige oyup pütülgen bolatti!.

²⁵ Biraq men shuni bilimenki, özümning Hemjemet-Qutquzghuchim hayattur,
U axiret künide yer yüzide turup turidu!..

²⁶ Hem méning bu tére-etlirim buzulghandin kéyin,

Men yenila ténimde turup Tengrini körimen!.

²⁷ Uni özümle eyni halda körimen,

Bashqa ademning emes, belki özümning közi bilen qaraymen;

Ah, qelbim buninggha shunche intizardur!.

²⁸ Eger siler: «Ishning yiltizi uningdidur,

Uni qandaq qilip qistap qoghliwételeyimiz?!» — désenglar,

²⁹ Emdi özünglar qilichtin qorqqininglar tüzük!

Chünki Xudaning ghezipi qilich jazasini élip kélidu,

Shuning bilen siler Xudaning sotining quruq gep emeslikini bilisiler».

19:22 «Siler némishqa etlirimge shunche toymaysiler!» — erebler (we belkim ibraniylar) bezide «ademning étini yéyish» déggenni «ademge tóhmet chaplash» dégen menide ishlitidu. Ayupning dostliri uning azablarini az dep, uning azablarigha yene «Xuda séni tashliwetti» dégen wehimini artip qoyghan.

19:24 «Ah, méning sözlirim yézilsidi! Ebedil'ebed tash üstige oyup pütülgen bolattil!» — uning bu arzusi (23-24-ayet) emelge ashuruldi. Biz hazir uning Muqeddes Kitabgha pütüklük sözlirini oquwatimiz (bashqa xil terjimisi uchrishi mumkin).

19:25 «...özümning Hemjemet-Qutquzghuchim hayattur» — Ayup eslide 9-babta Xuda hem özümning otturisida kélishtürgüchi bir «elchi» yaki «arichi» bolsa idi, dégen intizarini bildürdi. U hazir bu yerde özining mundaq bir «kélishtürgüchi»sining heqiqeten barliqini jakarlaydu; ibranij tilida «goél» («hemjemet-qutquzghuchi») dégen bu söz, adette birsi melum awarichilikke uchrighanda, uninggha tughqanchilik (hemjemetlik) qilip uni qutquzush üçün «bedel töleydighan qutquzghuchi tughqini»ni bilduridu. Bu Qutquzghuchi-Nijatkarining bolghanliqining netijisi bolsa: — U kelgüsude öz közi bilen Xudasini köreleydu hemde shu chaghda Xuda uning béshigha chüshkenliri toghrisida uninggha jawab bérédighanliqidin ibarettur. Bu bayan intayin heyran qalarliq, hem bezi jehetlerdin Ayupning bayanlirining ichide uning étiaqadining eng yuqiri pelligi süpitide julalinip turidu.

—«Goél» toghruluq yene «Rut»tiki «kirish söz» we «qoshumche söz»imzini körtüq. «U axiret künide yer yüzide turup turidu!» — yaki: «U axirqi bolghuchi bolup yer yüzide turidu».

19:25 Mis. 6:6; Law. 25:47-49; Ayup 33:23-24; Yuh. 11:25; 1Kor. 15:20-22

19:26 «Men yenila ténimde turup Tengrini körimen!» — mushu yerde esli tékistin chüshinish sel tes. «Men ténimdin sirt (démek, roh tendin ketkendin kéyin) Xudani körimen!» dégen bashqa bir xil terjimisi bar. Bu xil terjime toghra bolsa, undaqta uning menisi «Hazirqi ténimdin sirt...» dégenlik bolsa kérek. Meyli qaysi xil menide éytılghan bolsun, Ayupning közi özining Xudasini körüshige yetken.

19:27 «Ah, qelbim buninggha shunche intizardur!» — mushu yerde sözmüsöz terjime qilsaq: «Méning böreklirim (yüreklerim, démek) ichimde tügey dep qaldil». Ibraniylar üçün, «böreklar» ademning héssiyatlarining, wijdaniningmu chongqur yiltizidir. Shuning bilen bu jümle, Ayupning Xudani körüshün ibaret zor intizarigha özining berdashliq bérélmeywatqanliqini bildürgen bolushi mumkin.

19:28 «Eger siler: «Ishning yiltizi uningdidur, uni qandaq qilip qistap qoghliwételeyimiz?!» — désenglar,...» — Ayup öz dostlirining «Ayupning yoshurun gunahlarini pash qilmighuche hergiz boldi qilmayli» dégen pozitsiyide turuwatqanliqini bildürmekchi.

Zofarmu yamanlarning aqiwiti üstide söz qilidu

- 20¹ Andin Naamatliq Zofar jawaben mundaq dédi: —
2² «Méni biaram qilghan xiyallar jawab bérishke ündewatidu,
Chünki qelbim biaramliqta örtenmekte..
3 Men manga haqaret keltürüp, méni eyibleydighan sözlerni anglidim,
Shunga méning roh-zéhnim méni jawab bérishke qistidi.
4 Sen shuni bilmensenki,
Yer yüzide Adem’atimiz apiride bolghandin béri,
5 Rezillerning ghalibe tentenisi qisqidur,
Iplaslarning xushalliqi birdemliktur..
6 Undaq kishining shan-sheripi asmangha yetken bolsimu,
Béshi bulutlarga taqashsimu,
7 Yenila özining poqidek yoqap kétidu;
Uni körgenler: «U nedidur?» deydu.
8 U chüshtek uchup kétidu,
Qayta tapqili bolmaydu;
Kéhidiki ghayibane alamettek u heydiwétilidu.
9 Uni körgen köz ikkinchi uni körmeydu,
Uning turghan jayi uni qayta uchratmaydu.
10 Uning oghulliri miskinlerge shepquet qilishqa mejburlinidu;
Shuningdek u hetta öz qoli bilen bayliqlirini qayturup béridu.
11 Uning ustixanliri yashliq maghdurigha tolghan bolsimu,
Biraq uning maghduri uning bilen bille topa-changda yétip qalidu.
12 Gerche rezillik uning aghzida tatliq tétighan bolsimu,
U uni til astigha yoshurghan bolsimu,
13 U uni yutqusi kelmey méhrini üzelmisimu,
U uni aghzida qaldursimu..
14 Biraq uning qarnidiki tamiqi özgirip,
Kobra yilanning zehirige aylinidu.
15 U bayliqlarni yutuwétidu, biraq ularni yanduridu;
Xuda ularni ashqazinidin chiqiriwétidu.
16 U kobra yilanning zehirini shoraydu,
Char yilanning neshtiri uni öltüridu.
17 U qaytidin ériq-östenglerge hewes bilen qariyalmaydu,
Bal we sériq may bilen aqidighan deryalardin huzurlinalmaydu.
18 U érishkenni yutalmay qayturidu,
Tijaret qilghan paydisidin u héch huzurlinalmaydu.
19 Chünki u miskinlerni ézip, ularni tashliwetken;
U özi salmighan öyni igiliwalghan.
20 U achközlüktin esla zérikmeydu,

20:2 «Méni biaram qilghan xiyallar jawab bérishke ündewatidu, chünki qelbim biaramliqta örtenmekte» — Zofarning bir ishlargha bekmu jiddiyliship kétidighan xarakéteri bu sözliridin chiqip turidu.

20:5 Zeb. 37:35,36

20:13 «U uni yutqusi kelmey méhrini üzelmisimu,...» — ibraney tilida «uni ayap méhrini üzelmisimu». Démeq, aghzida qalduriwermekchi bolidu. «U uni, *yeni rezillikni* aghzida qaldursimu...» — Zofarning bu bayani intayin zehherxendilikke tolghan bolup, bu sözler shübhisizki, Ayupni biwasite eyiblesh üçün qaritilidu; u: «rezillik aghzida tatliq tétighan» we «uni til astigha yoshurghan», hem 20-ayettiki «Miskinlerni ézip, ularni tashliwetken», «özi salmighan bir öyni özi igiliwalghan» dep teswirlegen kishi del Ayuptin bashqa kishi emes idi.

«Ayup»

U arzulighan nersiliridin héchqaysisini saqlap qalalmaydu..

²¹ Uninggha yutuwalghudek héchnerse qalmaydu, Shunga uning bayashatliqi menggülük bolmaydu.

²² Uning toquzi tel bolghanda, tuyuqsiz qisilchiliqqa uchraydu; Herbir ézilgüchining qoli uninggha qarshi chiqidu.

²³ U qorsiqini toyghuziwatqinida, Xuda dehshetlik ghezipini uninggha chüshüridu; U ghizaliniwatqanda ghezipini uning üstige yaghduridu.

²⁴ U tömür qoraldin qéchip qutulsimu, Biraq mis oqya uni sanjiydu.

²⁵ Tegken oq keynidin tartip chiqiriwalghinida, Yaltiraq oq uchi öttin chiqiriwalghinida, Wehimiler uni basidu..

²⁶ Zulmet qarangghuluq uning bayliqlirini yutuwétishke teyyar turidu, Insan püwlimigen ot uni yutuwalidu, Uning chédirida qélip qalghanlirininimu yutuwétidu..

²⁷ Asmanlar uning qebihlikini ashkarilaydu; Yer-zéminmu uninggha qarshi qozghilidu.

²⁸ Uning mal-dunyasi élip kétilidu, Xudaning ghezeplik künide kelkün ulghiyip öy-bisatini ghulitidu..

²⁹ Xudaning rezil ademge belgiligen nésiwisi mana shundaqtur, Bu Xuda uninggha békitken mirastur»..

Ayup yene söz qilidu — Xudaning jahanni idare qilishi

21¹ Ayup jawaben mundaq dédi: —

² «Gepirimge qulaq sélinglar, Bu silerning manga bergen «teselliliringlar»ning ornida bolsun!

³ Söz qilishimgha yol qoysanglar; Söz qilghinimdin kéyin, yene mazaq qiliwéringlar!

⁴ Méning shikayitim bolsa, insangha qaritiliwatamdu? Rohim qandaqmu bitaqet bolmisun?

⁵ Manga obdan qaranglarchu? Siler choqum heyran qalisiler, Qolunglar bilen aghzinglarni étiwalisiler.

⁶ Men bu ishlar üstide oylansamla, wehimige chömimen, Pütün etlirimni titrek basidu..

20:20 «U achközlükün esla zéríkmeýdu» — ibranıy tilida: «Uning ashqazini héch xatirjemlikni bilmeydu». Oqurmenler 22-24-ayetlerning bashqa xil terjimilirini uchrıtışı mumkin.

20:25 «Yaltiraq oq uchi öttin chiqiriwalghinida, wehimiler uni basidu» — Zofar yaman ademlerning kelgüsidi ki azablıridin bek huzurlinidighandek qilatti.

20:26 «Insan püwlimigen ot» — Xudaning Özining otini körsetse kérek.

20:28 «Uning mal-dunyasi élip kétilidu» — yaki «Kelkün öyini éqitip kétidu».

20:29 «Xudaning rezil ademge belgiligen nésiwisi mana shundaqtur, bu Xuda uninggha békitken mirastur» — Zofarning bayanlıri jemleshtürülgünide, u dégen «rezil adem» emeliyette töt-besh pütünley bashqa-bashqa yol bilen ölgén!

21:6 «Men bu ishlar üstide oylansamla, wehimige chömimen, pütün etlirimni titrek basidu» — Ayupning bundaq qorqup kétishi uning töwendiki sözliri bilen chüshendürüldü. Ayup taki özi ni palaket basqangha qeder Xudani Hemmige Qadir, pütünley adil hem pütünley méhrıban dep ishinip kelgenidi. Biraq u emdilikte bashqa bir qorquchluq éhtımallıqqa yüzlinishke meýbur boluwatatti. Xuda rastınla adaletlik, rastınla yaxshımu? Jahandiki bezi ehwallar buninggha tetür guwahlıq bériwatqandek qilatti. Yaman ademler béyip kitiwatidu, durus ademler ézilıwatidu. Xuda bu ishlargha pisent qilmamdu? U eslıde tesewwur qilmıghan bu éhtımallıqlar uni hazir intayın qorqıwatatti.

⁷ Némishqa yamanlar yashawéridu,
Uzun ömür köridu,
Hetta zor küch-hoquqluq bolidu?.

⁸ Ularning nesli öz aldida,
Perzentliri köz aldida mezmüt ösidu.

⁹ Ularning öyliri wehimidin aman turidu,
Tengrining tayiqi ularning üstige tegmeydu.

¹⁰ Ularning kaliliri jüplense uruqlimay qalmaydu,
Iniki mozaylaydu,
Moziyininu tashlimaydu.

¹¹ Reziller kichik balilirini qoy padisidek talagha chiqiriwéridu,
Ularning perzentliri taqlap-sekrep ussul oynap yüridu.

¹² Ular dap hem chiltargha tengkesh qilidu,
Ular neyning awazidin shadlinidu.

¹³ Ular künlirini awatchiliq ichide ötküzidu,
Andin közni yumup achquchila tehtisaragha chüshüp kétidu.

¹⁴ Hem ular Tengrige: «Bizdin néri bol,

Bizning yolliring bilen tonushqimiz yoqtur!» — deydu.

¹⁵ — «Hemmige Qadirning xizmitide bolushning erzigüdek neri bardu?
Uninggha dua qilsaq bizge néme payda bolsun?!».

¹⁶ Qaranglar, ularning bexiti öz qolida emesmu?
Biraq yamanlarning nesihiti mendin néri bolsun!.

¹⁷ Yamanlarning chirighi qanche qétim öchidu?
Ularni özlirige layiq külpet basamdu?

Xuda ghezipidin ulargha derdlerni bölüp béremdu?.

¹⁸ Ular shamal aldidiki éngizgha oxshash,
Qara quyun uchurup kétidighan paxalgha oxshashla yoqamdu?

¹⁹ Tengri uning qebihlikini balilirigha chüshürüshke qalduramdu?
Xuda bu jazani uning özige bersun, uning özi buni tétisun!

²⁰ Özining halakitini öz közi bilen körsun;
Özi Hemmige Qadirning qehrini tétisun!.

²¹ Chünki uning békitilgen yil-ayliri tügigendin kéyin,
U qandaqmu yene öz öydikiliridin huzur-halawet alalisun?

²² Tengri kattilarning üstidinmu höküm qilghandin kéyin,

21:7 Zeb. 17:9-12; 73:12; Yer. 12:1; Hab. 1:16

21:8 «Ularning, yeni yamanlarning nesli öz aldida, perzentliri köz aldida mezmüt ösidu» — Ayup Zofarning baya qilghan sözlirini xulase qilip, ulargha reddiye béridu; yamanlar yoqalmaydu, ularning perzentliri «Öz bayliqlirini miskinlerge qayturidu» emes, belki ular öz aldigha rawaj tapidu.

21:13 «Ular künlirini awatchiliq ichide ötküzidu, andin közni yumup achquchila tehtisaragha chüshüp kétidu» — Ayup bundaq yamanlar ömürwayet azadilikte yashighandin kéyin héch azablanmay, héch jazalanmay dunyadin kétidu, dewatidu. «Andin közni yumup achquchila tehtisaragha chüshüp kétidu» dégenning bashqa birxil terjimisi: «Ular xatirjemlikte tehtisaragha chüshidu».

21:14 Ayup 22:17

21:15 Mis. 5:2; Mal. 3:14

21:16 «Qaranglar, ularning bexiti öz qolida emesmu?» — bashqa bir xil terjimisi: «Qaranglar, ularning awatliqi öz qoli bilen kelmes» (awatliqi Xudadin kelgen, démekchi).

21:16 Ayup 22:18

21:17 Ayup 20:29; Zeb. 11:5-6

21:20 «Hemmige Qadirning qehrini tétisun!» — ibranij tilida «Hemmige Qadirning qehrini ichsun!».

Uninggaha bilim ögiteleydighan adem barmidur?!..

²³ Birsu saq-salamat, pütünley ghem-endishsiz, azadilikte yilliri toshqanda ölidu;

²⁴ Béqinliri süt bilen sémiz bolidu,

Ustixanlirining yiliki xéli nem turidu.

²⁵ Yene birsi bolsa achchiq armanda tügep kétidu;

U héchqandaq rahet-paraghet körmigen.

²⁶ Ular bilen bille topa-changda teng yatidu,

Qurutlar ulargha chaplishidu..

²⁷ — Mana, silerning némini oylawatqanliqlinglarni,

Méni qarilash niyetliringlarni bilimen..

²⁸ Chünki siler mendin: «Ésilzadining öyi nege ketken?»

Rezillerning turghan chédirliri nedidur?» dep sorawatisiler..

²⁹ Siler yoluchilardin shuni sorimidinglarmu?

Ularning shu bayanlirigha köngül qoymidinglarmu?.

³⁰ Démek, «Yaman adem palaket künidin saqlinip qalidu,

Ular ghezep künidin qutulup qalidu!» — deydu..

³¹ Kim rezilning tutqan yolini yüz turane eyibleydu?

Kim uninggaha öz qilmishi üçün tégishlik jazasini yégüzidu?

³² Eksiche, u heywet bilen yerlikige kötürüp méngilidu,

Uning qebrisi közet astida turidu.

³³ Jilghining chalmiliri uninggaha tatliq bilinidu;

Uning aldidimu sansiz ademler ketkendek,

Uning keynidinmu barliq ademler egiship baridu.

³⁴ Siler némishqa manga quruq gep bilen teselli bermekchi?

Silerning jawabliringlarda peqet saxtiliqla tépilidu!.

Élifaz yene söz qilidu: —

Xata Perezler — Ayupqa qaritilgan hujumlar

22¹ Andin Témanliq Élifaz mundaq dédi: —

2² Adem Xudagha qandaqmu payda keltürelisun?

Dana ademlermu Uninggaha néme payda keltürelisun?

21:22 «kattilar» — ibranij tilida «aliylar». Belkim mushu yerde perishtilerni körsitishi mumkin. «Uninggaha bilim ögiteleydighan adem barmidur?!» — Ayup ularning «Yamanlar tézla jazalini» dégenlirining natoghriqligini ispatliganidi. Biraq u hazir: «Silerning bu sözliringlarda ching turuwélishinglar «Xuda bizning pikrimizni anglap andin bu ishlarni shundaq orunlashturushi kérek» dégenlikke barawer» démekchi.

21:22 Yesh. 40:13; Rim. 11:34; 1Kor. 2:16

21:26 Ayup 17:14

21:27 «... silerning némini oylawatqanliqlinglarni, méni qarilash niyetliringlarni bilimen» — dostlirining sözlirining köpinchisi daritma gep; biraq, xéli roshenki, bu yerde Ayupqa qaritip hujum qilini.

21:28 «Siler mendin: «Ésilzadining öyi nege ketken?» dep sorawatisiler» — ularning mushu «ésilzade» dégini, shübhisizki, Ayupni körsitidu. «Siler mendin: «... Rezillerning turghan chédirliri nedidur?» dep sorawatisiler» — Ayup yene mushu yerde: Silerning bu soalliringlar méni daritip körsitidighanliqini bilimen, dewatidu.

21:29 «Siler yoluchilardin shuni sorimidinglarmu?» — Zofar: «Iplaslarning xushalliqi birdemliktur», shundaqla bu ish «yer yüzide Adem'atimiz apiride bolghandin béri» hemme ademege ayan — dégen. Biraq Ayup yiraq yurtlarga bérup kelgenlarning bayanliri bashqiche, deydu.

21:30 Pend. 16:4

21:34 «Siler némishqa manga quruq gep bilen teselli bermekchi? Siler yoluchilardin shuni sorimidinglarmu?» — oqurmenler bayqisunki, Ayupning üç dosti awwal sel éghir-bésiqraq söz qilidu, andin gep qilghanséri achchiq hem telwelik bilen sözleydu; Ayup bolsa awwal intayin telwilerche we jiddiyliqta söz qilghan bolsimu, lékin uning sözliri barghanséri temkin bolidu.

- ³ Sen heqqaniy bolsangmu, Hemmige Qadirgha néme behre béreleytting?
Yolliring eyibsiz bolghan teqdirdimu, sen Uninggha néme gheniyetlerni élip kéleleysen?.
- ⁴ Uning séni eyibleydighanliqi,
We Uning sanga shikayetler yetküzidighini séning ixlasmen bolghining üçünmu-ya?
- ⁵ Séning rezilliking zor emesmu?
Séning gunahliring hésabsiz emesmu?
- ⁶ Sen qérindashliringdin sewebsiz képillik alghansen;
Sen yalangtúshlerni kiyim-kéçekliridin mehrum qiliwetkensen..
- ⁷ Halsizlanghanlarga su bermiding,
Ach qalghanlarga ashnimu ayap bermiding,
- ⁸ Gerche sen yer-zéminlik bolghan qoli uzun adem bolsangmu,
Yer-zémin tutup hörmetlinip kelgen adem bolsangmu,
- ⁹ Sen tul xotunlarnimu quruq qol yandurghansen,
Yétim-yésirlarning qolinimu yanjitiwetkensen..
- ¹⁰ Mana shu sewebtin etrapingda tuzaqlar yatidu,
Ushtumtut peyda bolghan wehimimu séni basidu.
- ¹¹ Shu sewebtinmu séni qarangghuluq bésip körelmes qildi,
Bir kelkün kélip séni gherq qildi.
- ¹² Tengri ershalaning choqqisida turidu emesmu?
Eng égiz yultuzlarning neqeder aliy ikenlikige qarap baq!
- ¹³ Biraq sen: «Tengri némini bilidu?
U rast shunche zulmet qarangghuluqta birnémini perq ételemdu?!» dewatisen.
- ¹⁴ Yene: «Qoyuq bulutlar uni tosiwalidu,
Shunga U pelek üstide aylinip mangghinida bizni körmeydu!» — deysen.
- ¹⁵ Yaman ademler mangghan kona yolni senmu tutiwéremsen?
- ¹⁶ Ular waqti toshmay turupla élip kételgen,
Ularning ulliri kelkün teripidin éqitilip kételgen..
- ¹⁷ Ular Tengrige: «Bizdin néri bol!»
Hemmige Qadir bizni néme qilalisun?» — deytti..
- ¹⁸ Biraq ularning öylirini ésil nersiler bilen toldurghan del Uning Özidur,
Men bolsam yamanlarning nesihitidin yiraqlashqanmen!..
- ¹⁹ Heqqaniylar ularning berbat bolghanliqini körüp shadlinidu;
Bigunahlar ularni mazaq qilip: —
- ²⁰ «Bizge qarshi chiqquchilar shübhisi weyran bolidu,
Ot ularning bayliqlirini yutuwetmemdu?» — deydu.

22:3 «... Yolliring eyibsiz bolghan teqdirdimu, sen uninggha néme gheniyetlerni élip kéleleysen?» — 1-bab, 8-ayette, Xudaning Ayuptin alghan raziliqi, xursenlik nahayiti roshen bayan qilinidu. Yene kélip, Tewratning «Yaritilish» dégen qismida biz Xudaning insanlarning gunahlliri tüpeylidin bolghan intayin azablinidighanliqi toghrisida xewedar bolimiz. Shunga Élifazning 2-ayet we 3-ayettiki bu sözlirining tolimu xata ikenlikini bilishimiz lazim.

22:6 Mis. 22:26, 27; Qan. 24:6, 10-13

22:9 «Sen ... yétim-yésirlarning qolinimu yanjitiwetkensen» — shuni chongqur chüshinishimiz kérekki, Élifazning bu shikayetliri pütünley asassizdur.

22:16 «Ular waqti toshmay turupla ..., ularning ulliri kelkün teripidin éqitilip kételgen» — bu yerde Nuh peyghemberning dewride topan éqitip ketken rezil ademler körstilgen bolushi mumkin.

22:17 Ayup 21:14

22:18 «Ularning öylirini ésil nersiler bilen toldurghan del uning özidur» — Élifaz mushu yerde Ayupning «Yamanlar bezide béyip awatlishidu» dégen pikrining toghriliqini azraq qobul qilghandek qilghini bilen yenila: «Yamanlar téz berbat bolidu» deydu.

22:18 Ayup 21:16

22:19 Zeb. 107:42

«Ayup»

- ²¹ Shunga Xudagha boysunup Uni tonusang,
Shu chaghdila sen aman bolisen;
Shuning bilen sanga amet kélidu.
- ²² Uning aghzidin kelgen nesihetnimu qobul qil,
Uning sözlirini könglüngge püküp qoy..
- ²³ Sen Hemmige Qadirning yénigha qaytip kelseng, muqerrerki,
Qaytidin qurulup chiqalaysen;
Eger sen qebihlikni chédirliringdin yiraqlashtursang..
- ²⁴ Eger sen altunungni topa-chang üstige tashliyalisang,
Ofirdiki altunungni shiddetlik éqinning tashlirigha qoshuwetseng..
- ²⁵ Undaqta Hemmige Qadirning Ózi sanga altun bolidu.
Séning üçhün serxil kümüşhmu bolidu.
- ²⁶ U chaghda sen Hemmige Qadirdin söyünisen,
Yüzüngni Tengrige qarap kötüreleysen.
- ²⁷ Sen Uninggha dua qilsang, U qulaq salidu,
Shundaqla senmu ichken qesemliringge emel qilisen.
- ²⁸ Sen qarar qilghan ish emelge ashidu,
Yolliring üstige nur chüshidu.
- ²⁹ Ademler pes qilinghanda, sen ulargha: «Ornunglardin turunglar!» deysen,
Shuning bilen Xuda chirayi sunghanlarni qutquzidu..
- ³⁰ U hetta gunahi bar ademnimu qutquzidu,
U qolungdiki halalliqtin qutquzulidu..

Ayup jawab béridu — Ishench-étiqadning guman bilen bolghan kürishi

- 23**¹ Ayup jawaben mundaq dédi: —
² «Bügünmu shikayitim achchiqtur;
Uning méni basqan qoli ah-zarlimdinmu éghirdur!
³ Ah, Uni nedin tapalaydighanliqimni bilgen bolsam'idi,
Undaqta Uning olturidighan jayigha barar idim!
⁴ Shunda men Uning aldida dewayimni bayan qilattim,
Aghzimni munaziriler bilen toldurattim,
⁵ Men Uning manga bermekchi bolghan jawabini bileleyttim,
Uning manga némini démekchi bolghanliqini chüshineleyttim.
⁶ U manga qarshi turup zor küchi bilen méning bilen talishamti?
Yaq! U choqum manga qulaq salatti.

22:22 «Xudaning aghzidin kelgen nesihetnimu qobul qil,...» — Élifaz özining baya dégen geplirini «Xudaning aghzidin kelgen nesihet» dep qarisa kérek.

22:23 Ayup 8:5, 6

22:24 «Eger sen ... Ofirdiki altunungni shiddetlik éqinning tashlirigha qoshuwetseng» — Élifaz belkim Ayupni altunlarga intayin ach köz adem dep qaraydu. Uning bu sözlirining nurghun ademlerge payda yetküzeleydighini bilen, Ayup ach köz adem bolmighachqa, uninggha héch yardem bermeydu.

—Bu ayette déyilgen «Ofirdiki altun» nahayiti ésil bir xil altunni körsitidu.

22:29 Pend. 29:23

22:30 «U hetta gunahi bar ademnimu qutquzidu, u qolungdiki halalliqtin qutquzulidu» — qiziq ish shuki, Élifazning özi axirda Ayupning duasi arqiliq qutquzulidu (42-bab).

23:2 «Bügünmu shikayitim achchiqtur» — bu ayettiki «bügün» dégen söz Ayupning dostliri bilen bolghan munazirilirining birnecheche kün dawamlashqanliqigha ispat bolidu.

—Élifaz 22-bab, 29-ayette «Xuda chirayi sunghanlarni qutquzidu» dégenidi. Ayup yene bu yerde Élifaz éytqan «Shikayet (erz)» dégen sözini qesten ishliptip özini «chirayi sunghanlardin» emeslikini körsetmekchi bolghan bolushi mumkin.

- ⁷ Uning huzurida heqqaniy bir adem uning bilen dewalishalaytti; Shundaq bolsa, men öz Sotchim aldida menggügiche aqlangan bolattim.
- ⁸ Epsus, men algha qarap mangsammu, lékin U u yerde yoq; Keyninge yansammu, Uning sayisinimu körelmeymen..
- ⁹ U sol terepte ish qiliwatqanda, men Uni bayqiyalmaymen; U ong terepte yoshurunghanda, men Uni körelmeymen;..
- ¹⁰ Biraq U méning mangidighan yolumni bilip turidu; U méni tawlighandin kéyin, altundek sap bolimen..
- ¹¹ Méning putlirim uning qedemlirige ching egeshken; Uning yolini ching tutup, héch chetnimidim..
- ¹² Men yene Uning lewlririning buyruqidin bash tartmidim; Men Uning aghzidiki sözlerni öz köngüldikilirimdin qimmetlik bilip qedirlep keldim..
- ¹³ Biraq Uning bolsa birla muddiasi bardur, kimmu Uni yolidin buruyalisun? U könglide némini arzu qilghan bolsa, shuni qilidu..
- ¹⁴ Chünki U manga némini irade qilghan bolsa, shuni berheq wujudqa chiqiridu; Mana mushu xildiki ishlar Uningda yene nurghundur.
- ¹⁵ Shunga men Uning aldida dekke-dükkige chüshimen; Bularni oylisamla, men Uningdin qorqup kétimen..
- ¹⁶ Chünki Tengri könglümni ajiz qilghan, Hemmige Qadir méni sarasimige salidu.
- ¹⁷ Halbuki, men qarangghuluq ichide ujuqturulmidim, We yaki yüzümni oriwalghan zulmet-qarangghuluqqimu héch süküt qilmidim..

Miskinlik we jinayet

24¹ — Némishqa Hemmige Qadir soraq künlirini békitmeydu? Némishqa Uni tonughanlar Uning shu künlirini bikardin-bikar kütidu?

² Mana, ademler pasil qilinghan tashlarni yotkiwétidu;

23:8 «Epsus, men algha qarap mangsammu, lékin U u yerde yoq; keyninge yansammu, Uning sayisinimu körelmeymen» — yene birxil terjimisi: «Biraq men sherqqe mangimen, lékin U u yerde yoq; gherbke yansammu, Uning sayisinimu körelmeymen».

23:9 «U sol terepte ... U ong terepte yoshurunghanda, men Uni körelmeymen» — Ayup öz ehwalidin Xudaning yaxshiliqliridin héchqandaq ispat körelmeydu we Xudaning hazir uninggha nisbeten némini qiliwatqanliqini héch bilmeydu.

23:10 «Biraq U méning mangidighan yolumni bilip turidu» — bu ayetning birinchi qismining yene bir xil terjimisi: «U (Xuda) Özining manga bolghan yolini bilidu».

—Shübhisizki, Ayupning bundaq déginini yenila uning étiqadining eng parlaq bayanliridin biri hésablinidu. Biz yenila uninggha qayil bolmay turalmaymiz.

23:11 Ayup 31:4-8

23:12 «...Uning aghzidiki sözlerni öz köngüldikilirimdin qimmetlik bilip...» — yaki «...Uning aghzidiki sözlerni öz nepsimdin qimmetlik bilip...».

23:13 Zeb. 33:9; 115:3; 135:6

23:15 «Bularni, yeni 14-ayettiki «mushu xildiki ishlar»ni oylisamla, men Uningdin qorqup kétimen» — Ayup emdi némishqa Xuda aldida biaram bolup, öz ishlirini oylisa qorqup kétidu? 14-ayette u Xuda uning üçün békitilgen ishlar (yeni uning hazir tartiawatqan azab-oqubetler) toghrisida söz qilghandin kéyin, u: «Uningda nurghunlighan mushundaq ishlar bardur» deydu — démek, u: «Méning hazirghiche tartqan azablimdin yene nurghun «mushundaq ishlar» aldinda barmikin?» dep intayin qiynilidu.

23:17 «Halbuki, men qarangghuluq ichide ujuqturulmidim, we yaki yüzümni oriwalghan zulmet-qarangghuluqqimu héch süküt qilmidim» — bu ayetning esli tekistini chüshinish sel tes. Yene bir xil terjimisi: «Chünki men qarangghuluq chüshkende jandin üzülmiginim bilen, U méning yüzümni zulmet-qarangghuluqtin qoghdap qutquzmighan».

Ular zorawanliq bilen bashqilarning padilirini bulap-talap özliri ochuq-ashkara baqidu;..

³ Ular yétim-yésirlarning éshikini bulap heydep kétidu;

Ular tul xotunning kalisini képillik üçhün éliwalidu..

⁴ Ular miskinlerni yoldin néri ittiriwétidu;

Shuning bilen zémindiki ézilgenlerning hemmisi möküshüwalidu..

⁵ Mana, ular desht-bayawanlardiki yawayi ésheklerdek,

Tang seherde olja izdesh «xizmiti»ge chiqidu;

Janggal ular we ularning baliliri üçhün yémeklik teminleydu..

⁶ Ular yamanning kaliliri üçhün dalada ot-chöp oridu,

Uning üçhün ashqan-tashqan üzümlirini tériydu;

⁷ Ular kéchini kiyimsiz yalang ötküzidu,

Soghuqta bolsa yépinghudek kiyimi yoqtur.

⁸ Ular taghqa yaghqan yamghurlar bilen süzme bolup kétidu,

Panahsizliqidin tashni quchaqlishidu.

⁹ Ademler atisiz balilarni emchektin bulap kétidu,

Ular miskinlerdin bowaqlarni képillikke alidu..

¹⁰ Miskinler bolsa kiyimsiz, yéling ötidu,

Bashqilar üçhün bughday baghlirini kötürsimu, yenila ach qalidu;

¹¹ Ular bashqilarning öyide zeytunlarni cheylep yagh chiqarghan bolsimu,

Hoylilirida sharab kölchikini cheyligen bolsimu,

Yenila usuzluqta qalidu..

¹² Sheherdin ademlerning ah-zarliri chiqip turidu,

Qilich yégenlerning janliri nale-peryad kötüridu;

Biraq Tengri héchkimning iplasliqini eyiblimeydu..

¹³ — Nurgha qarshi isyan kötüridighanlarmu bar;

Ular nurning yollirini bilmeydu,

Uning teriqiliride turmaydu.

¹⁴ Qatil tang nuri kélishi bilen ornidin turup,

Kembegheller we miskinlerni öltüridu;

Kéchide u oghridek yüridu..

24:2 «Mana, ademler pasil qilinghan tashlarni yötkiwétidu» — mushu bab 1-12-ayettiki «ademler» belkim chöl-bayawanda turuwatqan miskin jinayetchilerni körsitidu (bolupmu 5-12-ayetlerni körüng). «...tashlarni yötkiwétidu» — yaki «tashlarni yökpep kétidu».

24:2 Qan. 19:14; 27:17; Pend. 22:28; 23:10

24:3 «Ular tul xotunning kalisini képillik üçhün éliwalidu» — bu kalisi belkim hem süt üçhün hem yer heydesh üçhünmu ishilitilidu.

24:4 Pend. 28:28

24:5 «...ular desht-bayawanlardiki yawayi ésheklerdek,...» — bu yaman ademler sheher-yézilardin heydiwétilgen bolup, desht-bayawanda jan béqishtin bashqa amali yoq idi.

24:6 «Ular yamanning kaliliri üçhün dalada ot-chöp oridu, uning üçhün ashqan-tashqan üzümlirini tériydu» — roshenki, yer igisi bolghan mushu rezil adem bu «chüprendiler»ge öz ashliq hosulini élishta yaki üzüim hosulini üzüshde héch ishenmeydu.

24:9 «Ular miskinlerdin bowaqlarni képillikke alidu» — yaki «Ular miskinlerdin képillik alidu».

24:10 Law. 19:13

24:11 Qan. 25:4; Yaq. 5:4

24:12 «... Biraq Tengri héchkimning iplasliqini eyiblimeydu» — kéyin Ayup bu sözidin hem mushuninggha oxshash bashqa sözliridin towa qilip: «Nesihetni tuturuqsiz sözler bilen xireleshtürgen kim?» dep sözidin yanidu (42-bab). Biraq bu babtiki 1-12-ayetlerdin roshen chüshinimizki, u mundaq kishilerning, hetta uningdin yiraq turghan ézilgüchilerning ehwaligha ichini aghritip köngül böletti.

24:14 «Qatil tang nuri kélishi bilen ornidin turup, kembegheller we miskinlerni öltüridu» — belkim tang seherdiki ghualiqtin hem kishining bixestelikidin paydilinip yoshurun zerbe qilip bulap-talaydu.

24:14 Zeb. 10:8, 9

¹⁵ Zinaxormu «Méni héch köz körmeydu» dep zawal waqtini kütidu,
Bashqilar méni tonumisun dep ayalning chümbilini yüzige tartivalidu..

¹⁶ Qarangghuluqta oghrilar öyning tamlirini kolap téshidu;

Kündüzde ular özlirini öz öyige qamap qoyidu;

Ular nurni tonumaydu..

¹⁷ Ular üçhün tang seher ölüm sayisidek tuyulidu;

Ular qap-qarangghuluqning wehimilirini dost tutidu..

¹⁸ Ular sularning yuzidiki köpüklerdeq yoqap ketsun!

Ularning yer-zémindiki nésiwisi lenet qilinghanki,

Shunga ulardin héchkim üzümzarliqqa yene mangmisun!

¹⁹ Qurghaqchiliq hem tomuz issiq qar sulirininimu yep tügitidu;

Tehtisaramu oxshashla gunah qilghanlarni yep tügetsun!

²⁰ Uni, tughqan anisimu untusun!

Qurt shölgeylirini éqitip uni yésun!

Eske héch élinmisun!

Shuning bilen heqqaniysizliq derextek késilsun!

²¹ U balisi yoq tughmaslardin olja alidu,

U tul xotunlarghimu héch shepget körsetmeydu.

²² Biraq Xuda Öz qudriti bilen mundaq küch-hoquqi barlarning künini uzartidu;

Ular hetta hayatidin ümidsizlensimu qaytidin ornidin turidu..

²³ Xuda yenila ularni amanliqta muqimlashturidu,

Shunga ular xatirjem bolidu;

U ularning yollirini közde tutqan emesmu?..

²⁴ Ularning mertiwisi birdemlik östürülidu,

Andin ular yoq bolidu;

Ular onгда qaldurulidu, andin bashqa ademlerge oxshashla yighip élip kétilidu;

Ular peqetla pishqan serxil bughday bashaqliridek késilip kétidu..

²⁵ Bu ishlar mundaq bolmisa, qéni kim méni yalghanchi dep ispatliyalaydu.

Méning geplirimni kim quruq gep déyeleydu?».

Bildad yene sözleydu — Xudaning ulughluqi

25¹ Shuxaliq Bildad jawaben mundaq dédi: —

² «Uningda hökümraniq hem heywet bardur;

^{24:15} Zeb. 10:10-11; Pend. 7:8, 9

^{24:16} Ayup 38:15; Yuh. 3:20

^{24:17} «Ular üçhün tang seher ölüm sayisidek tuyulidu» — yaki «Tang seher ular üçhün qap-qarangghuluq bolidu».

^{24:18} «Ular sularning yuzidiki köpüklerdeq yoqap ketsun!» — 18-20-ayetlardiki péillarni buyruq sheklide yaki kelgüsi zaman sheklide terjime qilishqa bolidu. Shunga -18-20-ayetlerning bashqa birxil terjimisi: «Ular sularning yuzidiki köpüklerdeq yoqap kétidu; ularning yer-zémindiki nésiwisi lenet qilinghan, shuning bilen ulardin héchkim üzümzarliqqa yene mangmaydu... qatarliq» bolidu. Biraq biz terjimimizni aldi-keynidiki ayetlerge maslashturup alduq.

^{24:20} «Qurt shölgeylirini éqitip uni yésun!» — yaki: «Qurt uning jorisi bolsun!».

^{24:22} «...Ular hetta hayatidin ümidsizlensimu qaytidin ornidin turidu» — bu ayettiki esli tékistni chüshinish sel tes. Bashqa xil terjimiliri uchrishi mumkin.

^{24:23} «U ularning yollirini közde tutqan emesmu?» — Ayup mushu yerde Xudaning yamanlarning yollirini közde tutqini bilen ularni alahide jazalimaydighanliqini, belki ularni adettikidek ölüm küninge saqlaydighanliqini körsetmekchi bolushi mumkin.

^{24:24} «Ular, yeni yamanlar peqetla pishqan serxil bughday bashaqliridek késilip kétidu» — Ayup yenila, yamanlarning héch jazalanmay hayatning peyzini sürüp andin pishqan serxil bughdaydek héch azablanmay bu dunyadin kétidighanliqini körsetse kérek.

«Ayup»

U asmanlarning qeridiki ishlarnimu tertipke salidu..

³ Uning qoshunlirini sanap tügetkili bolamdu?

Uning nuri kimning üstige chüshmey qalar?

⁴ Emdi insan balisi qandaqmu Tengrining aldida heqqaniy bolalisun?

Ayal zatidin tughulghanlar qandaqmu pak bolalisun?.

⁵ Mana, Uning neziride hetta aymu yoruq bolmighan yerde,

Yultuzlarmu pak bolmighan yerde,.

⁶ Qurt bolghan insan,

Sazang bolghan adem balisi uning aldida qandaq bolar?»..

Ayupning axirqi sözliri — Bildadni eyiblesh

26¹ Ayup Bildadqa jawaben mundaq dédi: —
² «Maghdursiz kishige qaltis yardemlerni bériwetting!

Bilekliri küchsiz ademni karamet qutquzuwetting!

³ Eqli yoq kishige qaltis nesihetlerni qiliwetting!

We uninggha alamet bilimlerni namayan qiliwetting!

⁴ Sen zadi kimning mediti bilen bu sözlerni qilding?

Sendin chiqwatqini kimning rohi?

Xudaning ulughluqi — Ayupning bayani

⁵ — «Erwahlar, yeni su astidikiler,

Shundaqla u yerde barliq turuwatqanlar tolghinip kétidu;

⁶ Berheq, Xudaning aldida tehtisaramu yépinchisiz körünidu,

Halaketningmu yapquchi yoqtur..

⁷ U yerning shimaliy qutupini alem boshluqigha sozghan,

U yer sharini boshluq ichide muelleq qilghan;.

⁸ U sularni qoyuq bulutliri ichige yighidu,

Bulut ularning éghirliqi bilenmu yirtilip ketmeydu.

⁹ U ayning yüzini yapidu,

U bulutliri bilen uni tosidu..

¹⁰ U sularning üstige chember sizip qoyghan,

25:2 «U asmanlarning qeridiki ishlarnimu tertipke salidu» — Bildadning bu sözliri belkim Sheytanning eslide Xudagha qarshiliq qilip ershte isyan kötürgenlikini, andin Xudaning Sheytanni ershtin heydiwétip, ershtiki ishlarni qaytidin tertipke költürgenlikini körsitidu.

25:4 Ayup 4:17, 18, 19; 15:14, 15, 16

25:5 Ayup 15:15

25:6 «Sazang bolghan adem balisi uning aldida qandaq bolar?» — dostlirining Ayupqa eng axiri bergen jawabi Bildadning bu sözliridir. Uning bayani bek qisqa bolup, «yamanlarning aqiwiti» toghrisida gep qilmaydu, peqetla Xudaning ulughluqini sözleydu. Qarighanda ular yenila Ayupning réalliqqa yüzlinidighan sözlirige jawab tapalmaydu.

25:6 Ayup 4:19; Zeb. 22:6

26:6 Zeb. 139:8, 11, 12; Pend. 15:11; Ibr. 4:13

26:7 «U yerning shimaliy qutupini alem boshluqigha sozghan» — ibranii tilida: — «U shimaliy terepler alem boshluqida sozghan». Bu ibarining yerning shimalinii emes, belki asmanning shimaldiki tereplerni körsitishi mumkinchilikimu bar. «yer shari» — eyni tékistte «yer». Biraq xéli roshenki, Ayup yer-zéminning mutleq ayrim turidighan bir jisim ikenlikidin toluq xewerdar idi.

26:7 Zeb. 104:2

26:9 «U ayning yüzini yapidu» — yaki «U texti bolghan ershning yüzini yapidu».

26:9 Ayup 9:8; Zeb. 104:2, 3

Buning bilan U yoruqluq hem qarangg'huluqning chégrasini békitken...

¹¹ Asmanlarning tüwürliri tewrep kétidu,
Uning eyibini anglapla alaqqade bolup kétidu.

¹² U déngizni qudriti bilan tinchlanduridu;
Öz hékmitti bilan Rahabni pare-pare qilip yanjiwétidu...

¹³ Uning Rohi bilan asmanlar bézelgen,
Uning qoli téz qachqan ejdhani sanjyidu...

¹⁴ Mana, bu ishlar peqet uning qilghanlirining kichikkine bir qismidur, xalas;
Uning söz-kalamidin anglawatqinimiz nahayiti pes bir shiwirlash, xalas!
Uning pütkül zor qudritinging güldürmamisini bolsa kimmu chüshinelisun?!)..

Ayupning qaytidin öz heq-semimiyligini bayan qilishi

27¹ Ayup bayanini dawamlashturup mundaq dédi: —
² «Méning heqqimni tartiwalghan Tengrining hayati bilen,
Jénimni aghritqan Hemmige Qadirning heqqi bilen qesem qilimenki,

³ Ténimde nepes bolsila,

Tengrining bergen Rohi dimighimda tursila,

⁴ Lewlirimdin heqqaniysiz sözler chiqmaydu,
Tilim aldanchiliq bilen héch shiwirlamaydu!

⁵ Silerningkini toghra déyish mendin yiraq tursun!
Jénim chiqqangha qeder durusluqumni özümdin ayrimaymen!

⁶ Adilliqimni ching tutuwérimen, uni qoyup bermeymen,
Wijdanim yashighan héchbir künümde méni eyiblimisun!

26:10 «Buning bilan u yoruqluq hem qarangg'huluqning chégrasini békitken» — ilim-pen jehettinmu, bu sözlerning top-toghra ikenlikli ispatlanghan.

26:10 Yar. 1:9; Ayup 38:8; Zeb. 33:7; 104:5-9; Pend. 8:29; Yer. 5:22

26:12 «U déngizni qudriti bilan tinchlanduridu» — «tinchlanduridu» dégenning ikki xil terjimisi bar: — «tinchlanduridu» yaki «dolqunlitidu». Biraq «dolqunlitidu» bolsa kéyinki ayet bilen maslashmaydu. «Rahab» — «Rahab»ning üç xil menisi bar. 9-bab, 13-ayettiki izahatni körüng. Mushu yerde, shübhisizki, déngizdiki ashu zor, qorqunchluq haywanni körsitidu, hem shuning bilen bir waqitta u Sheytanning bir körünüshidur. Bu ayet belkim Sheytanning deslepte Xudagha qarshiliq qilip isyan kötürgenlikini, andin Xudaning uni ershtin heydep déngizgha tashlighanliqini körsitidu, shundaqla eng axirida uni bitchit qiliwétidighanliqidin bésharet qilidu. 13-ayetni hem izahatnimu körüng.

26:12 Yesh. 51:15

26:13 «téz qachqan ejdiha — yaki «yorghilima ejdiha». «téz qachqan ejdiha» — belkim yuqiriqi «léwiatan»ni (9-izahatni körüng) yaki Sheytanning özini körsitidu. Eger ikkinchi menisi toghra bolsa, bu Tewrattiki «Yaritilish» 3-babtiki bésharet bilen oxshaydu. Démek, axirida Xuda Öz Mesih arqiliq Sheytanni pütünley meghlub qilidu.

–Bezi alimlar: «U Öz qoli bilen «ejdiha yultuz türkümü»ni yasighan» depmu terjime qilidu.

26:13 Zeb. 33:6

26:14 «Bu ishlar peqet uning qilghanlirining kichikkine bir qismidur, xalas» — ibraniy tilida «Bu ishlar peqet uning yollirining eng chétidiki burjiki, xalas». «Uning pütkül zor qudritinging güldürmamisini bolsa kimmu chüshinelisun?!» — Ayupning bu üç dosti Xuda hemmidin ulugh we aliy bolghanliqi üçhün Uninggha yéqinlishish mumkin emes, dep qaraydu. Biraq Ayup üçhün (gumanliq nuqtinezerdin emes, étiqadning nuqtinezeridindin sözligen waqitlarda) Xudaning ulughluqi Uning insanni paklap Özige yéqinlashturush imkaniyitini yaritip béridu. Shunga u Xudaning ulughluqidin shadlinidu.

27:2 «Méning heqqimni tartiwalghan Tengrining hayati bilen...» — Ayupning mushu yerde «(Xuda) méning heqqimni tartiwalghan» dégini belkim Xudaning héch sewebni körsetmey uni jazalap, uningdin «adaletke bolghan heqqi»ni yaki uning bu ishlar toghruluq «dewalishish» pursitini «tartiwalghan»liqini körsitidu.

27:4 «Méning heqqimni tartiwalghan Tengrining hayati bilen, jénimni aghritqan Hemmige Qadirning heqqi bilen qesem qilimenki, ... lewlirim... tilim aldanchiliq bilen héch shiwirlamaydu!» — bu qesem (2-4-ayet) belkim pütkül Muqeddes Kitab ichide eng ajayib, eng ghelite qesem hésablinishi mumkin. U Xuda heqqimni tartiwalghan hem jénimni aghritqan dégini bilen, yenila Xudaning heqqide qesem ichidu. Körünüshte chong ziddiyet bardek qilsimu, biraq uning herbir sözining tégide uning chongqur étiqadi ipadiliniq turidu.

27:6 «... Wijdanim yashighan héchbir künümde méni eyiblimisun!» — 5- hem 6-ayettiki bayanlarning ikki menisi bar: — birinchidin, meyli yamanlarning yolliri awatlashqan bolsimu, Ayup durus, diyanetlik bolushqa intilishini hergiz

⁷ Méning dushminim rezillerge oxshash bolsun,
Manga qarshi chiqqanlar heqqaniysiz dep qaralsun..

⁸ Chünki Tengri iplas ademni üzüp tashlighanda,
Uning jénini alghanda,
Uning yene néme ümidi qalar?.

⁹ Balayi'apet uni bésip chüshkende,
Tengri uning nale-peryadini anglamdu?.

¹⁰ U Hemmige Qadirdin söyünemdu?
U herdaim Tengriga iltija qilalamdu?.

¹¹ Men Tengrining qolining qilghanliri toghrisida silerge melumat bérey;
Hemmige Qadirda néme barliqini yoshurup yürmeymen.

¹² Mana siler alliburun bularni körüp chiqtinglar;
Siler némishqa ashundaq pütünley quruq xiyalig bolup qaldinglar?

¹³ Rezil ademlerning Tengri békitken aqiwiti shundaqki,
Zorawanlarning Hemmige Qadirdin alidighan nésiwisi shundaqki: —

¹⁴ Uning baliliri köpeyse, qilichlinish üçünla köpiyidu;
Uning perzentlirining néni yétishmeydu..

¹⁵ Uning özidin keyin qalghan ademliri ölüm bilen biwasite depne qilinidu,
Buning bilen qalghan tul xotunliri matem tutmaydu..

¹⁶ U kümüshlerni topa-changdek yighip döwilisimu,
Kiyim-kécheklerni laydek köp yighsimu,

¹⁷ Bularning hemmisini teyyarlisimu,

tashlimaydu; ikkinchidin, uning qarishiche «Hemme gunahini Xudagha étirap qilib towa qilish bilen öz wijdanimgha xilapliq héch ish qalmidi; eger shundaq qilmighan bolsam, yalghan éytattim» dégen idiyisini ipadileydu.

27:7 «Manga qarshi chiqqanlar heqqaniysiz dep qaralsun» — Ayup «Méni heqqaniysiz dégüchiler (Xuda adil bolsa) özliri heqqaniysiz dep qarilishi kérek» dep tileydu. Kona qanunlarga asasen, birsi bashqa birawgha yalghandin jinayet chaplisa, yalghanliq ispatlinishi bilen u del shu jinayetke tégishlik jaza bilen yalalinishi kérek idi. Xuda Ayupni heqqaniy dep ispatlisa, üch dostining gunahi bar dégenlik. Shuning üçün bu söz hem uning bir tiliki hem dostlirigha bolghan semimiy agahlandurushi bolup qalidu.

27:8 Mat. 16:26; Luqa 12:20

27:9 Ayup 35:12; Zeb. 18:41; 66:18; 109:7; Pend. 1:28; 28:9; Yesh. 1:15; 16:12; Yer. 14:12; Ez. 8:18; Mik. 3:4; Yuh. 9:31; Yaq. 4:3

27:10 *Rezil adem Hemmige Qadirdin söyünemdu? U herdaim Tengriga iltija qilalamdu?* — Ayupqa nisbeten Xudaning uning qéshida hazir bolghanliqi, uning Xuda bilen alaquide bolushi uning hayatidiki eng bextlik ishtur. Bu bayanida u yamanlarda undaq xushalliqning yoqluqini, mundaqlarning Xudagha iltija qilalmaydighanliqini bayqighanliqini ayan qilidu. Diqqet qilishimizgha erziyduki, Ayup nurghun qétim Xudagha iltija qilib sözleydu, bashqilargha söz qilishtin toxtap turup Xudagha biwasite gep qilidu. Biraq uning üch dosti (hem axirida sözligen Élixu) bir qétimmu Xudagha biwasite sözleydu.

27:13 Ayup 20:29

27:14 «Rezil ademning baliliri köpeyse, qilichlinish üçünla köpiyidu; uning perzentlirining néni yétishmeydu» — Ayupning yamanlarning aqiwitini teswirliken hem shundaqla dostlirining sözige sel qoshulghandek pozitsiyisini bildürgen bu bayani uning bayanliri ichide chüshinishke eng tes bolghan bayanlardur. Chünki bu sözlerning menisi éniq bolghini bilen, uning ilgiriki dégenlirige qarimuqarshi bolup chiqidu. Ilgiri u: «Yamanlar jazalanmasliqining sewebi néme? Némishqa shunche köp reziller héch jazalanmay miskinlerni xalghanche ézidu? Bezide yamanlar péshkellikke uchraydu, biraq gunahsizlarmu oxshashla uchraydu; héchqandaq tertipni bayqighili bolmaydu» — dégendek sözlerni qilghanidi. Mana bu bayanlarda «Uning baliliri köpeyse, qilichlinish üçünla köpiyidu; uning perzentlirining néni yétishmeydu...» dégen sözler éytiledi. Bu zadi qandaq gep? Biz bu mesilige nisbeten shundaq qaraymizki, Ayupning réalliqqa yüzlinshtiki jürüti mushu yerde öz-özige teselli bérish üçün sel ajizliq qilghan bolushi mumkin. Biz «qoshumche söz»imizde bu ish toghruluq yene azraq toxtilimiz.

27:14 Qan. 28:41; Hosh. 9:13

27:15 «Qalghan ademliri ölüm bilen biwasite depne qilinidu» — «ölüm» mushu yerde belkim birxil waba yaki birxil éghir késelni körsitidu. «biwasite depne qilinidu» — démek, héchqandaq daghdughisiz tézdin depne qilinidu. Belkim yuqumluq késel yaki waba bilen ölgen bolsa kérek. «...qalghan tul xotunliri matem tutmaydu» — belkim balayi'apet ulargha yéqinlishishi bilen yaki oxshash seweb bilen resmiy matem tutushqa ülgüremeydu.

—Buningdin körwélishqa boliduki, Ayupning peqet bir ayali bar idi hem «bir er, bir xotunluq» bolushni quwwetligen (29-babnimu köring). Uning déyishiche, yamanlar köp xotunluq bolushi mumkin.

27:15 Zeb. 78:64

Biraq kiyimlarni heqqaniylar kiyidu;

Bigunahlar mu kümüşlarni bölüşidu..

¹⁸ Uning yasighan öyi perwanining ghozisindek,
Üzümnarning közetchisi özige salghan kepidek bosh bolidu.

¹⁹ U bay bolup yétip dem alghini bilen,

Biraq eng axirqi qétim kéliduki,
Közini achqanda, emdi tügeshtim deydu..

²⁰ Wehimiler kelkündek béshigha kélidu;
Kechte qara qyun uni changgiligha alidu..

²¹ Sherq shamili uni uchurup kétidu;
Shiddet bilen uni ornidin élip yiraqqa étip tashlaydu..

²² Boran uni héch ayimay, béshigha urulidu;
U uning changgilidin qutulush üçün he dep urunidu;

²³ Biraq shamal uninggha qarap chawak chalidu,
Uni ornidin «ush-ush» qilip qoghliwétidu..

Danaliqni izdesh

28¹ — «Shübhisizki, kümüş tépiledighan kanlar bar,
Altunning tawlinidighan öz ornı bardur;

² Tömür bolsa yer astidin qéziwélinidu,
Mis bolsa tashtin éritilip élinidu.

³ İnsanlar yer astidiki qarangghuluqqa chek qoyidu;
U yer qerigiche charlap yürüp,

Qarangghuluqqa tewe, ölümning sayiside turghan tashlarnı izdeydu..

⁴ U yer yüzidikilerdin yiraq joyda tik bolghan quduqni kolaydu;

Mana shundaq adem ayagh basmaydighan, untulghan yerlerde ular arghamchini tutup bosh-
luqta pulanglap yürüdü,

Kishilerdin yiraqta ésilip turidu.

⁵ Ashliq chiqidighan yer,
Tekti kolanghanda bolsa yalqundek körünidu;

27:17 Pend. 28:8; Top. 2:26

27:19 Zeb. 49:16-20

27:20 «Kechte qara qyun uni changgiligha alidu» — Ayupning «qara qyun»ni tilgha élishi shundaq bir qara qyunning yiraqtin kéliwatqanliqini puritidu. 38-babta bu qara qyun ularning üstige chüshidu.

27:20 Ayup 15:21; 18:11

27:21 «Sherq shamili uni uchurup kétidu» — Pelestinde «sherq shamili» ewjige chiqqan waqtida intayin qorqunchluq, esheddiy bolup pütün derexlernimu yulup yiraqlargha tashliwételeydu.

27:23 «Biraq shamal ... uni ornidin «ush-ush» qilip qoghliwétidu» — «ush-ush qilish» mesxire qilishni bildüridu.

28:1 «Altunning tawlinidighan öz ornı bardur» — yaki «altunning chayqilidighan öz ornı bardur».

—Danalıq tewsiye qilinghan 28-babtiki bu güzel shéirni bezi alimlar Ayupning öz sözi emes, belki kitabning yazghuchisi tékistke qisturup qoshqan bir shéir, dep qaraydu. Buning meqsiti, oqurmenlarning heqiqiy danaliqni tehlil qilishigha yardem bolsun dégen süpette shéirni otturigha qoyghan. Biz bu pikirge qayil bolduq. Bu pikirge bir ispat, 29-bab: — «Ayup bayanini dawamlashturup mundaq dédi: —» dégen sözler bilen bashlinidu, qarighanda 27:23-ayet bilen baghliq.

—Bashqa alimlar bu bayanlar Ayupning öz aghzidin chiqqan bayanlardur, «1-ayetning «shübhisizki» (yaki «chünki») dégen baghliqchüchi bilen bashlinishi buninggha ispat bolalaydu», dep qaraydu.

—Qaysi pikir toghra bolushidin qet'iynezer, bu babtiki heqiqetler shübhisizki Ayupning étiqadining hem u muyesser bolghan wehiylirining tégi hem uli bolghanidi.

—Kéyin biz mezkur kitabni yazghuchining kim ikenliki toghruluq chüshenche bérimiz.

28:3 «İnsanlar yer astidiki qarangghuluqqa chek qoyidu» — démek, insanlar yaqutlarnı izdeshte yer astidiki qarangghuluqni chiraghlarnı bilen yorutidu; 4-5-ayetlerde ularning arghamchilargha ésilip yer astigha chüshüp xeterge tewekkül qilghanliqi teswirliinidu.

- ⁶ Yerdiki tashlar arisidin kök yaqutlar chiqidu,
Uningda altun rudisimu bardur.
- ⁷ U yolni héchqandaq algur qush bilmeydu,
Hetta sarning közimu uninggha yetmigen.
- ⁸ Hakawur yirtquchlarmu u yerni héch dessep baqmighan,
Esheddiy shirmu u jaydin héchqachan ötüp baqmighan.
- ⁹ Insan balisi qolini chaqmaq téshining üstige tegküzidu,
U taghlarni yiltizidin qomuruwétidu.
- ¹⁰ Tashlar arisidin u qanallarni chapidu;
Shundaq qilip uning közi herxil qimmatlik nersilerni köridu;
- ¹¹ Yer astidiki éqinlarni téship ketmisun dep ularni tosuwalidu;
Yoshurun nersilerni u ashkarilaydu..
- ¹² Biraq danaliq nedin tépilar?
Yorutulushning makani nedidu?
- ¹³ Insan baliliri uning qimmatliklikini héch bilmes,
U tiriklarning zéminidin tépilmaz.
- ¹⁴ Yer tégi: «Mende emes» deydu,
Déngiz bolsa: «Men bilenmu bille emestur» deydu..
- ¹⁵ Danaliqni sap altun bilen sétiwalghili bolmaydu,
Kümüşnimu uning bilen bir tarazida tartqili bolmas..
- ¹⁶ Hetta Ofirda chiqidighan altun, aq héqiq yaki kök yaqut bilenmu
bir tarazida tartqili bolmaydu..
- ¹⁷ Altun we xrustalnimu uning bilen sélishturghili bolmaydu,
Ésil altun qacha-quchilar uning bilen héch almashturulmas.
- ¹⁸ U ünche-marjan, xrustalni ademning ésidin chiqiridu;
Danaliqni élish qizil yaqutlarni élishtin ewzeldur.
- ¹⁹ Éfiopiyediki sériq yaqut uninggha yetmes,
Sériq altunmu uning bilen beslishelmeydu.
- ²⁰ Undaқта, danaliq nedin tépilidu?
Yorutulushning makani nedidu?.
- ²¹ Chünki u barliq hayat igilirining közidin yoshurulghan,
Asmandiki uchar-qanatlardinmu yoshurun turidu.
- ²² Halaket we ölüm peqetla: «Uning shöhritidin xewer alduq» deydu..
- ²³ Uning mangghan yolini chüshinidighan,
Turidighan yérini bilidighan peqetla bir Xudadur.
- ²⁴ Chünki Uning közi yerning qerigiche yétidu,
U asmanning astidiki barliq nersilerni köridu.
- ²⁵ U shamallarning küchini tarazigha salghanda,
Dunyaning sulirini ölchigende,.
- ²⁶ Yamghurlargha qanuniyet chüshürginide,

28:10 «Tashlar arisidin u qanallarni chapidu» — bu qanallar belkim yer astidiki suni tonillardin chiqirish üçün kolangan.
28:11 «Yer astidiki éqinlarni téship ketmisun dep ularni tosuwalidu» — bashqa birxil terjimisi: «U éqinlarning menbilirini izdep tapidu».

28:14 Ayup 28:22

28:15 Pend. 3:14; 8:11, 19; 16:16

28:16 «Ofirda chiqidighan altun» — Ofir dégen yerdiki altun nahayiti sap idi.

28:20 Ayup 28:12

28:22 Ayup 28:14

28:25 Pend. 8:29

Güldürmaming chaqmiqigha yolini békitkinide,
²⁷ U chaghda U danaliqqa qarap uni bayan qilghan;
Uni nemune qilip belgiligen;
Shundaq, U uning bash-ayighigha qarap chiqip,
²⁸ Insangha: «Mana, Rebdin qorqush danaliqtur;
Yamanliqtin yiraqlishish yorutulushtur» — dégen»...

Ilgiriki bextlik künlerni eslesh

29¹ Ayup bayanini dawamlashturup mundaq dédi: —
² «Ah, ehwalim ilgiriki aylardikidek bolsidi,
Tengri mendin xewer alghan künlardikidek bolsidi!
³ U chaghda Uning chirighi béshimgha nur chachqan,
Uning yoruqluqi bilen qarangghuluqtin ötüp ketken bolattim!
⁴ Bu ishlar men qiran waqtimda,
Yeni Tengri chédirimda manga sirdash dost bolghan waqitta bolghanidi!
⁵ Hemmige Qadir men bilen bille bolghan,
Méning yash balilirim etrapimda bolghan;
⁶ Méning basqan qedemlim sériq maygha chömülgen;
Yénimdiki tash men üçün zeytun may deryasi bolup aqqan;
⁷ Sheher derwazisigha chiqqan waqtimda,
Keng meydanda ornum teyyarlanghanda,
⁸ Yashlar méni körüpla eyminip özlirini chetke alatti,
Qérlar bolsa ornidin turatti,
⁹ Shahzadilermu geptin toxtap,
Qoli bilen aghzini étiwalatti.
¹⁰ Aqsöngeklermu tinchlinip,
Tilini tangliyigha chapliwalatti.
¹¹ Qulaq sözüمنى anglisila, manga bext tileytti,
Köz méni körsila manga yaxshi guwahliq béretti.
¹² Chünki men manga himaye bol dep yélinghan ézilgüchilerni,
Panahsiz qalghan yétim-yésirlarnimu qutquzup turattim..
¹³ Halak bolay dégen kishi manga bext tileytti;

28:27 «U chaghda Xuda danaliqqa qarap uni bayan qilghan» — buning menisi belkim Xudaning dunyaning yaritilishi arqiliq danaliqni bayan qilghanliqini öz ichige alidu.

28:28 «Mana, Rebdin qorqush danaliqtur; yamanliqtin yiraqlishish yorutulushtur» — bu baktiki sözler insan balilirining yer astida ésil tashlarni izdishini tenqid qilghan emes, belki ularning u ishta ishletken parasitige hem jüritige qayil bolghan. Biraq meyli ademning qanche parasiti, qanche jüriti bolsun, özining bu xususiyetlirigila tayansa danaliqqa érishmeydu; peqetla Reb Perwerdigardin eyminishke bashlisila, danaliqqa érishishkimu bashlaydu; yamanliqtin towa qilip yiraqlashisila, yorutulusqqa bashlaydu. Bu shübhisizki, Ayupning étiqadining hem u muýesser bolghan wehiylirining tégi hem uli bolghanidi.

28:28 Zeb. 111:10; Pend. 1:7; 9:10

29:2 «Ah, ehwalim ilgiriki aylardikidek bolsidi!» — bu bayangha qarighanda, Ayupni balayi'apet basqanliqigha birnechche ay bolghanidi.

29:4 «... qiran waqtimda, yeni Tengri chédirimda manga sirdash dost bolghan waqitta bolghanidi!» — éniq turuptuki, Ayup esli Xuda bilen yéqin dostluqta ötkenidi. Héchqandaq gumanimiz yoqki, bu dostluqning sézimidin mehrum bolush uninggha nisbeten eng azabliq ish bolidi.

29:6 «... Yénimdiki tash men üçün zeytun may deryasi bolup aqqan» — bu ayyette körsitilgini Ayupning ilgiri intayin bay halini teswirleydu.

29:7 «Keng meydanda ornum teyyarlanghanda» — sheherning (chong) derwazisi yaki uning aldidiki meydan bolsa sheherning aqsqaqalliri hem qaziliri yighilidighan, dewalarni anglaydighan jay idi.

29:12 Zeb. 72:12-14; Pend. 21:13

Men tul xotunning könglini shadlandurup naxsha yangratquzattim.

¹⁴ Men heqqaniyliqni ton qilip kiyiwaldim,
U méni öz gewdisi qildi.

Adaletlikim manga yépincha hem selle bolghan..

¹⁵ Men korgha kóz bolattim,
Tokurg'ha put bolattim.

¹⁶ Yoqsullarg'ha ata bolattim,
Manga natonush kishining dewasinimu tekshürüp chiqattim..

¹⁷ Men adaletsizning hinggayghan chishlirini chéqip tashlayttim,
Oljisini chishliridin élip kétettim..

¹⁸ Hem: «Méning künlirim qumdek köp bolup,
Öz uwamda rahet ichide ölimen» deyttim;

¹⁹ Hem: «Yiltizim sularghiche tartilip baridu,
Shebnem pütün kéchiche shéximgha chapliship yatidu;

²⁰ Shöhritim herdaim mende yéngilinip turidu,
Qolumdiki oqyayim herdaim yéngi bolup turidu» deyttim..

²¹ Ademler manga qulaq salatti, kütüp turatti;
Nesihetlirini anglay dep süküt ichide turatti.

²² Men gep qilghandın kényin ular qayta gep qilmaytti,
Sözilirim ularning üstige shebnem bolup chüshetti.

²³ Ular yamghurlarni kütkendek méni kütetti,
Kishiler waq'tida yaghqan «kéyinki yamghur»ni qarshi alghandek sözlirimni aghzini échib ichtetti!

²⁴ Ümidsizlenginide men ularg'ha qarap külümsireyttim,
Yüzümdiki nurni ular yerge chüshurmeytti..

²⁵ Men ularg'ha yolini tallap körsitip bérettim,
Ularning arisida katiwash bolup olturattim,
Qoshunliri arisida turghan padishahdek yashayttim,
Biraq buning bilen matem tudidighanlarga teselli yetküzgüchimu bolattim»..

29:14 Yesh. 59:17; Ef. 6:10-17; 1Tés. 5:8

29:16 «Manga natonush kishining dewasinimu tekshürüp chiqattim» — Ayupning bu aditi nahayiti az uchraydighan pezilet bolup, Ayupning intayin aliyjanab ikenlikini ispatlaydu. Uning mana mushundaq ishliri tüpeylidinmu nurghun düshmenliri peyda bolghan bolushi mumkin.

29:17 «Men adaletsizning hinggayghan chishlirini chéqip tashlayttim, oljisini chishliridin élip kétettim» — Ayupning peziliti hergiz xiyalpereslerning chirayliq nezeriyiliri emes.

29:20 «Qolumdiki oqyayim herdaim yéngi bolup turidu» deyttim» — «oqya» mushu yerde belkim adilliq üçün küresh qilidighan öz baturliqining, jüritining simwoli bolushi mumkin.

29:23 «kéyinki yamghur» — Pelestinde 3-ayda yaghidu. U etiyazliq ziraetlerni pishurush rolini oynaydu. Shunga herbir déhqan «kéyinki yamghur»gha teshnadur, ular uni bek qedirleydu.

29:24 «Ümidsizlenginide men ularg'ha qarap külümsireyttim, yüzümdiki nurni ular yerge chüshurmeytti» — esli tékistni chüshinish sel tes. Belkim uning menisi: «Méning ularg'ha ümid yetküzidighan yüzümning nuri meghlup bolghan emes» — démek, men ularg'ha bergen ümid yoqqa chiqqan emes, démekchi. Bashqa bir xil terjimisi: «Méning yüz nurum ularg'ha chéhilishi bilenla ular qayta ümidsizlenmidi». Ikki xil terjiminiy menisi bir-birige yéqin. Bashqa xil terjimilirimu uchrishi mumkin.

29:25 «Men ularg'ha yolini tallap körsitip bérettim...» — bashqa birxil terjimisi: «Men ularg'ha hakim bolushqa tallanghanidim; ...».

«...Ularning arisida ... qoshunliri arisida turghan padishahdek yashayttim, biraq buning bilen matem tudidighanlarga teselli yetküzgüchimu bolattim» — gerche uning mertiwisi bek yuqiri bolsimu, u héchqachan hakawurluq qilmighanidi, eksiche péshkellikke uchrighichilarg'ha teselli hem yardemlerni bérip turatti.

Hazirqi bextsiz künler

30¹ — «Biraq hazir bolsa, yashlar méni mazaq qilidu,
Ularning dadilirini hetta padamni baqidighan itlar bilen bille ishleshke yol qoyushnimu
yaman körettim.

² Ularning maghduri ketkendin kéyin,
Qolidiki küch manga néme payda yetküzelisun?

³ Yoqsuzluq hem achliqtin yiglep ketken,
Ular uzundin buyan chölderep ketken desht-bayawanda quruq yerni ghajaydu.

⁴ Ular emen-shiwaqni chatqallar arisidin yulidu,
Shumbuyining yiltizlirininimu térip özlirige nan qilidu.

⁵ Ular el-yurtlardin heydiwétilgen bolidu,
Kishiler ularni körüpla oghrini körgendek warqirap tillaydu.

⁶ Shuning bilen ular sürlük jilghilarda qonup,
Tashlar arisida, gharlar ichide yashashqa mejbur bolidu.

⁷ Chatqalliq arisida ular hangrap kétédu,
Tikenler astida ular dügdiyip olturishidu;

⁸ Nadanlarning, nam-abruyisizlarning baliliri,
Ular zémindin sürtoqay heydiwétilgen.

⁹ Men hazir bolsam bularning hejwiyy naxshisi,
Hetta söz-chöchikining destiki bolup qaldim!.

¹⁰ Ular mendin nepretlinip,
Mendin yiraq turup,

Yüzümge tükürüshinmu yanmaydu..

¹¹ Chünki Xuda méning hayat rishtimni üzüp, méni japagha chömdürgen,
Shuning bilen shu ademler aldimda tizginlirini éliwetken.

¹² Ong yénimda bir top chüprende yashlar ornidin turup,
Ular putumni turghan yéridin ittiriwetmekchi,
Ular sépilimgha hujum pelempeylirini kötürüp turidu;

¹³ Ular yolumni buzuwétidu,
Ularning héch yölenchüki bolmisimu,
Halakitimni ilgiri sürmekte.

¹⁴ Ular sépilning keng bösük jayidin bösüp kirgendek kirishidu;
Weyranilikimdin paydilinip chong tashlardek domilap kirishidu..

¹⁵ Wehimiler burulup méni öz nishani qilghan;
Shuning bilen hörmitim shamal ötüp yoq bolghandek heydiwétildi,
Awatchiliqimmu bulut ötüp ketkendek ötüp ketti.

¹⁶ Hazir bolsa jénim qachidin tökülüp ketkendek;
Azabliq künler méni tutuwaldi.

¹⁷ Kéchiler bolsa, manga söngelirimgiche sanjimaqta;
Aghriqlirim méni chishlep dem almaydu.

¹⁸ Aghriqlar zor küchi bilen manga kiyim-kéchikimdek boldi;

30:9 Ayup 17:6; Zeb. 69:11-12; Yigh. 3:14, 63

30:10 Ayup 19:19

30:12 «Ong yénimda bir top chüprende yashlar ornidin turup...» — bu yashlar belkim yuqirida déyilgen miskinlerdin bashqa bir top kishiler bolushi mumkin.

30:14 «Ular , yeni ashu yashlar sépilning keng bösük jayidin bösüp kirgendek kirishidu... chong tashlardek domilap kirishidu» — eger (biz 2-babta izahat qilghinimizdek) Ayup sheher sirtidiki chong kül döwside olturghan bolsa, u mundaq yashlarning mazaq qilishidin héch qoghdighuchisiz qalidu. Buningdin bashqa yashlar belkim uning hazirqi ajizliqidin paydilinip, u eslide bir terep qilghan ishlarni hazir öz menpeitige buraydu.

Ular könglikimning yaqisidek manga chaplishiwaldi..

¹⁹ Xuda méni sazliqqa tashliwetken,
Men topa-changgha we külge oxshash bolup qaldim.

²⁰ Men Sanga nale-peryad kötürmektimen,
Biraq Sen manga jawab bermeysen;
Men ornumdin tursam, Sen peqetla manga qarapla qoyisen.

²¹ Sen özgirip manga bir zalim boldung;
Qolungning küchi bilen manga zerbe qiliwatisen;

²² Sen méni kötürüp Shamalgha mindürgensen;
Boran-chapqunda teelluqatimni yoq qiliwetkensen..

²³ Chünki Sen méni axirida ölümge,
Yeni barliq hayat igilirining «yighilish öyi»ge keltürüwatisen..

²⁴ U halak qilghan waqtida kishiler nale-peryad kötürsimu,
U qolini uzatqanda, duaning derweqe héchqandaq netijisi yoq;

²⁵ Men künliri tes kishi üçhün yighlap dua qilghan emesmu?
Namratlar üçhün jénim azablanmidimu?..

²⁶ Men özüm yaxshiliq kütüp yürginim bilen, yamanliq kélip qaldi;
Nur kütkinim bilen, qarangghuluq keldi.

²⁷ Ichim qazandek qaynap, aramliq tapmaywatidu;
Azabliq künlér manga yüzlendi..

²⁸ Men quyash nurini körmeymu qaridap yürmektimen;
Xalayiқ arisida men ornumdin turup, nale-peryad kötürimen..

²⁹ Men chilbörilerge qérindash bolup qaldim,
Huwqushlarning hemrahi boldum..

³⁰ Térem qariyip mendin ajrap kétéwatidu,
Söngeklim qiziqtin köyüp kétéwatidu..

³¹ Chiltarimdin matem mersiyesi chiqidu,
Néyimning awazi haza tutquchilarning yighisigha aylinip qaldi..

30:18 «Aghriqlar zor küchi bilen manga kiyim-kéchikimdek boldi; ular könglikimning yaqisidek manga chaplishiwaldi» — bashqa bir xil terjimisi: — «Zor küch bilen kiyim-kéchikim makchiyip ketti; manga könglekning yaqisi chapliship ketti», esli tékistni chüshinish sel tes. Yene bashqa birxil terjimisi: «U (Xuda) zor küch bilen kiyim-kéchikimni tutuwaldi; u manga könglikimning yaqisi chaplashqandek méni baghlap qoydi».

30:22 «Sen méni kötürüp Shamalgha mindürgensen; boran-chapqunda teelluqatimni yoq qiliwetkensen» — oylaymizki, qara quyun asta-asta ulargha yéqinlishiwatidu.

30:23 Ibr. 9:27

30:24 «U halak qilghan waqtida kishiler nale-peryad kötürsimu, U qolini uzatqanda, duaning derweqe héchqandaq netijisi yoq» — bu jümlini üç xil terjime qilishqa bolidu. Birinchisi, yuqiriqı terjime. Ikkinchisi bolsa, «Shübhisizki adem derdelemdin nale-peryad kötürginide, weyran qilinghan kishige kim qol tegküzüp ziyankeshlik qilidu?». Üchinchi xil terjimisi «Adem yiqilip kétéwatqinida qolini midirilitip qoymamdu? U halak bolay déginide nale-peryad kötürüşke bolmamdu?». Esli ibraniyché tékistni chüshinish sel tes.

30:25 «Men künliri tes kishi üçhün yighlap dua qilghan emesmu? Namratlar üçhün jénim azablanmidimu?» — emdi kim Ayup üçhün yighlaydu? Néme térisang shuni orisen, dégen gep toghrimu?

30:25 Zeb. 35:13,14; Rim. 12:15

30:27 «Ichim qazandek qaynap, aramliq tapmaywatidu; azabliq künlér manga yüzlendi» — uning aldida héch ümid qalmighandek qilatti.

30:28 «Men quyash nurini körmeymu qaridap yürmektimen» — buning ikki menisi bar: (1) Ayupning téni késeldin qaridap ketti; (2) u özi ailisidikiler üçhün matem tutup qara kiyim kiygen. Bu ikki ehwal teng bolushi mumkin.

30:29 «Huwqushlarning...» — yaki «tögiqushlarning...». «Men chilbörilerge qérindash bolup qaldim, huwqushlarning hemrahi boldum» — chilböriler hem huwqushlar chöl-bayawanlarda Ayuptek yigane yashaydu; ikkilisi Ayuptek nahayiti mungluq nale-peryad kötüridu.

30:29 Ayup 17:14; Zeb. 102:6; Mik. 1:8

30:30 Zeb. 119:83; Yigh. 4:8; 5:10

30:31 «Néyimning...» — yeni, «Méning «ney»imning...»

Özini aqlash üçün qesem ichish

- 31**¹ «Men közüm bilen ehdileshken;
Shuning üçün men qandaqmu qizlarga hewes qilib köz tashlap yürey?.
- ² Undaq qilsam üstümdiki Tengridin alidighan nésiwem néme bolar?
Hemmige qadirdin alidighan mirasim néme bolar?
- ³ Bu gunahning netijisi heqqaniysizlarga bala-qaza emesmu?
Qebihlik qilghanlarga külpet emesmu?
- ⁴ U méning yollirimni körüp turidu emesmu?
Herbir qedemlimni sanap turidu emesmu?.
- ⁵ Eger saxtiliqqa hemrah bolup mangghan bolsam'idi!
Eger putum aldamchiliq bilen bille bolushqa aldirighan bolsa,
- ⁶ (Men adilliq mizanigha qoyulghan bolsam'idi!
Undaqta Tengri eyibsizlikimdin xewer alalaytti!)
- ⁷ Eger qedimim yoldin chiqqan bolsa, könglüm közümge egiship mangghan bolsa,
Eger qolumgha herqandaq dagh chaplashqan bolsa,
- ⁸ Undaqta men térighanni bashqa birsi yésun!
Bixlirim yulunup tashliwétilsun!.
- ⁹ Eger qelbim melum bir ayaldin azdurulghan bolsa,
Shu niyette qoshnamning ishiq aldida paylap turghan bolsam,.
- ¹⁰ Öz ayalim bashqilarning tügminini tartidighan künge qalsun,
Bashqilar uni ayaq asti qilsun..
- ¹¹ Chünki bu esheddiy nomusluq gunahtur;
U soraqchilar teripidin jazalinishi kérektur.
- ¹² Bu gunah bolsa ademni halak qilghuchi ottur;
U méning barliq tapqanlirimni yulup alghan bolatti.
- ¹³ Eger qulumning yaki dédikimning manga qarita erzi bolghan bolsa,
Ularning dewasini közümge ilmighan bolsam,
- ¹⁴ Undaqta Tengri méni soraqqa tartishqa ornidin turghanda qandaq qilimen?
Eger U mendin soal-soraq alimen dep kelse,
Men Uninggha qandaq jawab bérimen?.
- ¹⁵ Méni baliyatquda apiride qilghuchi ularnimu apiride qilghan emesmu.
Men bilen u ikkimizni anilirimizning baliyatqusida töreldürgüchi bir emesmu?.
- ¹⁶ Eger miskinlerni öz arzu-ümidliridin tosqaqan bolsam,
Eger tul xotunning köz nurini qaranggghulashturghan bolsam,
- ¹⁷ Yaki özümning bir chishlem nénimni yalghuz yégen bolsam,
Uni yétim-yésir bilen bille yémigen bolsam
- ¹⁸ (Emeliyette yash waqtimdin tartip oghli ata bilen bille bolghandek umu men bilen bille turg-
hanidi,

31:1 «Men közüm bilen ehdileshken; shuning üçün men qandaqmu qizlarga hewes qilib köz tashlap yürey?» — mana biz bu yerdin Ayupning özüning biridin bir hemriyi bolghan ayaligha sadiq bolup ötkenlikini körüwalalaymiz. U öz ayaligha peqet sirtin qarighandila emes, belki chin yürükidin sadaqetmen idi. U bu bapta nishan qilghan pezilet, Mesih Eysa Injilda telep qilghan peziletke nahayiti yéqin kélidu (yeni, ademning qelb-oylirini bashquridighan heqqaniylik hem méhir-muhebbet). Injil, «Matta» 5-7-babni köring.

31:4 2Tar. 16:9; Ayup 34:21; Pend. 5:21; 15:3; Yer. 32:19

31:8 «Bixlirim yulunup tashliwétilsun!» — «bixlirim» dégen sözning «balilirim» dégen köchme menisimu bar.

31:9 Ayup 24:15; Pend. 7:25

31:10 «Öz ayalim bashqilarning tügminini tartidighan künge qalsun» — bashqa bir xil terjimisi: «Ayalim bashqa birsi bilen bille bolsun».

31:14 Zeb. 44:20-21

31:15 Ayup 34:19; Pend. 14:31; 17:5

Apamning qorsiqidin chiqqandin tartipla tul xotunning yölenchüki bolup keldim),
¹⁹ Eger kiyim-kéчек kemlikidin halak bolay dégen birige,
 Yaki chapansiz bir yoqsulgha qarap olturghan bolsam,
²⁰ Eger uning belliri kiyimsiz qélip manga bext tilimigen bolsa,
 Eger u qozilirimning yungida issinmighan bolsa,
²¹ Eger sheher derwazisi aldida «Höküm chiqqarghanlar arisida méning yölenchüküm bar» dep,
 Yétim-yésirlargha ziyankeshlik qilishqa qol kötürgen bolsam,
²² Undaқта mürem taghiqidin ajrilip chüshsun!
 Bilikim ügisidin sunup ketsun!
²³ Chünki Tengri chüshürgen balayi'apet méni qorqunchqa salmaqta idi,
 Uning heywitidin undaq ishlarni qet'iy qilalmayttim.
²⁴ Eger altungha ishinip uni öz tayanchim qilghan bolsam,
 Yaki sap altungha: «Yölenchükümsen!» dégen bolsam,..
²⁵ Eger bayliqlirim zor bolghanliqidin,
 Yaki qolum alghan gheniyemtin shadlinip ketken bolsam,..
²⁶ Eger men quyashning julasini chachqanliqini körüp,
 Yaki aying aydingda mangghanliqini körüp,..
²⁷ Könglüm astirtin azdurulghan bolsa,
 Shundaqla bulargha choqunup aghzim qolumni söygen bolsa,
²⁸ Bumu soraqchi aldida gunah dep hésablinatti,
 Chünki shundaq qilghan bolsam men yuqirida turghuchi Tengriге wapasizliq qilghan bolattim.
²⁹ Eger manga nepretlengen kishining halakitige qarighinimda shadlinip ketken bolsam,
 Béshigha külpet chüshkenlikidin xushal bolghan bolsam —
³⁰ (Emeliyette u tügeshsun dep qarghap, uning ölümünü tilep aghzimni gunah ötküzüşke yol qoymighanmen).
³¹ Eger chédirimdikiler men toghruluq: «Xojayinimizning dastixinidin yep toyunmighan qéni kim bar?» démigen bolsa,..
³² (Musapirlardin kochida qalghini ezeldin yoqtur;
 Chünki ishi kimni herdaim yoluchilargha échip kelgenmen).
³³ Eger Adem'atimizdek itaetsizlikirimni yapqan,
 Qebihlikimni könglümge yoshurghan bolsam,
³⁴ Hemde shuning üçhün pütkül xalayıq aldida uning ashkarilinishidin qorqup yürgen bolsam,
 jemiyetning kemsitishliri manga wehime qilghan bolsa,
 Shuning bilen men talagha chiqmay yürgen bolsam,....

31:24 Mar. 10:24; 1Tim. 6:17

31:25 Zeb. 62:10

31:26 Qan. 4:19

31:29 Pend. 17:5

31:30 Mat. 5:44; Rim. 12:14

31:31 «Eger chédirimdikiler men toghruluq: «xojayinimizning dastixinidin yep toyunmighan qéni kim bar?» démigen bolsa...» — derweqe, Ayupning bu gépi hem shuninggha oxshash nurghun sözliri heqiqet bolmighan bolsa, emdi öz yurtdikiler, chédiridkiler uni anglapla guwahliq qilip derhal inkar qilatti.

31:32 Ibr. 13:2; 1Pét. 4:9

31:34 «Eger Adem'atimizdek itaetsizlikirimni yapqan... .. jemiyetning kemsitishliri manga wehime qilghan bolsa, shuning bilen men talagha chiqmay yürgen bolsam,....» — (33-34-ayet) eslide Adem'atimiz gunahini Xudadin yoshurmaqchi bolup derexler ichige möküwalghanidi. Emeliyette adem öz gunahlarini Xudaning aldida ochuq-ashkara étirap qilsila derhal uning yordimige érisheleydu. Shundaq qaraymizki, Ayup mushu yerde «Eger gunah qilghan bolsam, Xudaning aldida étirap qilattim; undaқта xalayıqtin héch qorqmayttim» démekchi.

—Bezi ademlerning gunah qilmasliqining birdinbir sewebi bashqılarning körüp qalmasliqi üçhün bolidu — yeni xalayıqning pikridin bolghan qorqunchisidinla, xalas. Ayup hergiz bundaq xildiki ademlerdin emes, herdaim Xudani öz aldida eng aly orungha qoyidu.

- ³⁵ — Ah, manga qulaq salghuchi birsi bolsidi!
 Mana, imzayimni qoyup bérey;
 Hemmige Qadir manga jawab bersun!
 Reqibim méning üstümdin erz yazsun!.
- ³⁶ Shu erzni zimmemege artattim emesmu?
 Choqum tajlardek béshimgha kiyiwalattim.
- ³⁷ Men Uninggha qedemlirimning pütün sanini hésablap bérettim;
 Shahzadidek men Uning aldigha barattim..
- ³⁸ Eger öz étizlirim manga qarshi guwah bolup chuqan kötürse,
 Uning chünekliri bilen birge yighlashsa,
- ³⁹ Chünki chiqarghan méwisini heq tölimey yégen bolsam,
 Höddigerlerni halsizlandurup nepisini toxtatqan bolsam,
- ⁴⁰ Undaqta bughdayning ornida shumbuya össun!
 Arpining ornida mestek össun.

Mana shuning bilen men Ayupning sözliri tamam wessalam!».

Yash yigit Élixu söz qilidu
U Xudaning Rohidin kelgen telim toghrisida sözleydu
«Hemmige qadirning Rohi ademge telim béridu»

- 32**¹ Shuning bilen bu üç kishi Ayupqa jawab bérishtin toxtidi; chünki ular Ayupning qarishida özini heqqaniy dep tonuydighanliqini bildi.
- ² Andin Buziliq Ramning ailisidin bolghan Baraxelning oghli Élixu isimlik yigitning ghezipi qozghaldi; uning ghezipi Ayupqa qarita qozghaldi, chünki u Xudani emes, belki özini toghra hésablighanidi; ³ Uning ghezipi Ayupning üç dostlirighimu qaritildi, chünki ular Ayupqa red-diye bergüdek söz tapalmay turup, yenila uni gunahkar dep békittenidi. ⁴ Biraq Élixu bolsa Ayupqa jawab bérishni kütkenidi, chünki bu töteylenning körgen künliri özidin köp idi. ⁵ Élixu bu üç dostning aghzida héchqandaq jawabi yoqluqini körgendin kéyin, uning ghezipi qozghaldi.
- ⁶ Shuning bilen Buziliq Baraxelning oghli Élixu éghiz échip jawaben mundaq dédi: —
 «Men bolsam yash, siler bolsanglar yashanghansiler;
 Shundaq bolghachqa men tartinip, bilgenlirimni silerge ayan qilishtin qorqup keldim..»
- ⁷ Men: «Yéshi chong bolghanlar awwal sözlishi kérek;
 Yillar köpeyse, ademge danaliqni ögitidu», dep qarayttim;»
- ⁸ Biraq herbir insanda roh bar;

31:35 «Hemmige Qadir manga jawab bersun! Reqibim méning üstümdin erz yazsun!» — biz «méning reqibim» dégen bu sözni yenila Xudani körsitidu, dep tehliil qilimiz. Yene bezi sherhchiler uni Ayupning üç dostlini körsitidu, dep qaraydu.

31:37 «Men uninggha qedemlirimning pütün sanini hésablap bérettim» — «Uninggha» yeni Xudagha, démekchi.

31:40 «Arpining ornida mestek össun!» — «mestek» bughdaygha ziyan yetküzidighan birxil ösümlük; yene «kürmek» depmu atilidu.

32:2 «Buziliq... Élixu» — toghruluq: «Buz» dep atilidighan bu jemetning Édom milliti bilen, yeni «Ölük Déngiz»ning sherh teripide turidighan bir millet bilen munasiwiti bar idi. Élixu belkim bu jemetnikilerdin bolghan bolushi mumkin. Bu adem deslepte bizge tonushturulmighan; biraq u choqum bu töteylenning yénida ularning geplirini anglap olturghanlardin biri idi.

32:6 Ayup 32:4, 7; 15:10

32:7 «Yéshi chong bolghanlar» — ibraniy tilida «künliri köp bolghanlar». «Yillar köpeyse, ademge danaliqni ögitidu» — yani «Yashanghan adem kishilerge danaliqni ögitidu».

Hemmige Qadirning nepisi uni eqil-idrakliq qilip yorutidu..

⁹ Lékin chonglarning dana bolushi natayin;
Qérilarning toghra höküm chiqaralishimu natayin..

¹⁰ Shunga men: «Manga qulaq sélinglar» deymen,
Menmu öz bilginimni bayan eyley.

¹¹ Mana, siler toghra sözlerni izdep yürüginglarda,
Men sözliringlarni kütkenmen;

Silerning munazirenglarga qulaq salattim;

¹² Shundaq, silerge chin könglümdin qulaq saldim;
Biraq silerdin héchqaysinglar Ayupqa reddiye bermidinglar,
Héchqaysinglar uning sözlirige jawab bérelmidinglarki,

¹³ Siler: «Heqiqeten danaliq taptuq!» déyelmeysiler;
Insan emes, belki Tengri uninggha reddiye qilidu..

¹⁴ Uning jengge tizilghan hujum sözliri manga qaritilghan emes;
Hem men bolsam silerning gepliringlar boyiche uninggha jawab bermeymen

¹⁵ (Bu üçheylen heyranuhes bolup, qayta jawab bérishmidi;
Hemme söz ulardin uchup ketti.

¹⁶ Men kütüp turattim, chünki ular gep qilmidi, belki jimjit öre turup qayta jawab bermidi);

¹⁷ Emdi özümning nöwitide men jawab bérey,
Menmu bilginimni körsitip bérey.

¹⁸ Chünki deydighan sözlirim liq toldi;
Ichimdiki Roh manga türtké boldi;

¹⁹ Mana, qorsiqim échilmighan sharab tulumigha oxshaydu;
Yéngi sharab tulumliri partlap kétidighandek partlaydighan boldi.

²⁰ Shunga men söz qilip ichimni boshitay;
Men lewlimimni échip jawab bérey.

²¹ Men héchkimge yüz-xatire qilmaymen;
We yaki héch ademge xushamet qilmaymen.

²² Men xushamet qilishni ögenmigenmen; undaq bolidighan bolsa,
Yaratquchim choqum tézla méní élip kétidu)..

32:8 «Biraq herbir insana roh bar; Hemmige Qadirning nepisi uni eqil-idrakliq qilip yorutidu» — shübhisizki, Élixuning bu sözi u chüshinip yetken chong heqiqetlerning biridur. Töteylen jümlidin Ayupning özimu buni tilgha köp almighan. Élixu Xudaning Rohi (Muqeddes Roh) herbir insangha özining rohi hem wijdani arqiliq wehiy bérrip, söz qilip sawaq ögitidu dégen telimini béridu. Insanning Xudaning Rohining telimini anglimaydighanliqining sewebelri toghrisida u kéyin azraq sözleydu.

32:8 Ayup 12:13; 38:36; Pend. 2:6; Top. 2:26; Dan. 1:17; 2:21

32:9 Ayup 12:12

32:13 «Siler: «heqiqeten danaliq taptuq!» déyelmeysiler; insan emes, belki Tengri uninggha reddiye qilidu» — Élixu: Üch dostning Ayupning sözige reddiye bergüdek jawabni tapalmighanliqining bir sewebi unarning öz pikri-tejribisige tayanghanliqi, Xudaning özidinla biwasite danaliq izdimigenlikidin boldi, dep qaraydu. Uning közqarishi bu jehettin toghra bolushi mumkin.

32:16 «Bu üçheylen heyranuhes bolup, ... Men kütüp turattim, chünki ular ... Jimjit öre turup qayta jawab bermidi» — bu sözler (15-16-ayet) bizge kitabning yazghuchisining, yeni bu ishlarni xatiriligüchining kim ikenlikige nisbeten yip uchi teminleydu. Kitabtkiy nesriy (shéiriyyet sheklide bolmighan) qisimlarda peqet bu yerdila «men» dégen almashni uchritimiz. Shunga biz shundaq qaraymizki, mezkur kitabni yazghuchi Élixu bolushi kérek. Biz uning ershte bolghan kéngeshlerdin qandaq xewerdar bolghanliqini bilmeymiz. Shunisi éniqki, u özi bayan qilghandek «herbir ademge telim bergüchi bolghan Xudaning Rohi»ning wehiysi arqiliq shu ishlarni bilgen; shuning bilen u bu ishlarni xatire qaldurghan bolsa kérek.

32:18 «Ichimdiki Roh manga türtké boldi» — Élixu ikkinchi qétim Muqeddes Rohning tesirini tilgha alidu. U Ayupqa bermekchi bolghan telimini del mushu Rohdin kelgen, démekchi.

32:22 «Men xushamet qilishni ögenmigenmen; undaq bolidighan bolsa, yaratquchum choqum tézla méní élip kétidu» — shübhisizki, héchkimge yüz-xatire qilmasliq toghridur; bu lilla gep qilishtiki aldinqi bir shert. Biraq Élixu Ayupning «Xudagha xushamet qilish» gunahtur, dégen sözini (7:11-13ni körüng) chüshenmigendek qilattı; shunga Élixu peqetla «ademge xushamet qilish» toghrisida sözleydu.

Élixuning birinchi bayani — Xuda ademlerge bergan terbiyalar

33¹ «Emdilikte, i Ayup, bayanlirimgha qulaq salghaysen, Sözlirimning hemmisini anglap chiqqaysen.

² Mana hazir lewlirimni ahtim, Aghzimda tilim gep qilidu.

³ Sözlirim könglümdek durus bolidu, Lewlirim sap bolghan telimni bayan qilidu..

⁴ Tengring Rohi méni yaratqan; Hemmige Qadirning nepisi méni janlanduridu..

⁵ Jawabing bolsa, manga reddiye bergin; Sözliringni aldimgha sepke qoyup jengge teyyar turghin!

⁶ Mana, Tengri aldida men sanga oxshash bendimen; Menmu laydin shekillendürölüp yasalghanmen..

⁷ Berheq, men sanga héch wehime salmaqchi emesmen, We yaki men salghan yük sanga bésim bolmaydu..

⁸ Sen derweqe quliqimgha gep qildingki, Öz awazing bilen: —

⁹ «Men héch itaetsiz bolmay pak bolimen; Men sap, mende héch gunah yoq...

¹⁰ Mana, Xuda mendin seweb tépip hujum qilidu, U méni Öz dushmani dep qaraydu;

¹¹ U putlirimni kishenlerge salidu, Hemme yollirimni közitip yürüdu» — dégenlikingni anglidim...

¹² Mana, men sanga jawab béreyki, Bu ishtha géping toghra emes; Chünki Tengri insandin ulughdur.

33:3 «Sözlirim könglümdek durus bolidu, lewlirim sap bolghan telimni bayan qilidu» — biz Élixuning sözlirining bezilirini nahayiti durus, shundaqla Xudaning Rohining telimi bilen kelgen, dep qarisaqmu, bezi jaylarda u yenila öz natiqliqi bilen söz qilidu. Eger bizning Élixu mezkur kitabning yazghuchisi dégen pikrimiz toghra bolidighan bolsa, u jezmen bu jehette öz kemchilikini sezmay qalmaydu. Shundaqtimu u biz üçün bu emeliy söhbetni teswirlep qaldurghan; özining néme dégenlikinimu (sözmen bolsimu)biz üçün semimiylik bilen xatirileydu. Bezide biz hetta uning sözliridin uni bir hakawur adem oxshaydu dep perez qilip qalimiz. Halbuki, bizmu bilip yétishimiz kérekki, melum kishining sözmen bolup ketkenliki bilen geplirining hemmisi quruq bolushi natayin. Biz hemme ademning sözini sewr-taqet hem diqqet bilen anglashimizgha toghra kélidu.

—Buningdin sirt, Élixuning shéir shekilde bolghan bayanliri bashqa sözlügichilerning shéiriy sewiyisige yetmeydu. Bu yene uning bizge bu emeliy ishlarni, emeliy bayanlarni eyni-eyni qeyt qilghanliqini ispatlaydu.

33:4 «Hemmige Qadirning nepisi méni janlanduridu» — yaki «Hemmige Qadirning nepisi manga jan bergan».

33:6 Ayup 9:35; 23:10

33:7 «Berheq, men sanga héch wehime salmaqchi emesmen» — Élixu mushu yerde Ayupqa bashqilarning sözlirining éghir kelgenlikini, shundaqla uning özining bezi xiyalliridin qorqup ketkenlikini azraq sézip, uni xatirjem qilmaqchi bolghan bolushi mumkin.

33:8 Ayup 10:7; 16:17; 23:10,11; 27:5

33:10 Ayup 13:24; 16:9; 19:11

33:11 «Ayupning «Men héch itaetsiz bolmay pak bolimen; men sap, mende héch gunah yoq... Mana, Xuda mendin seweb tépip ... Hemme yollirimni közitip yürüdu» — dégenlikingni anglidim» — (9-11-ayetler) Élixu Ayupqa: «Quliqimgha mundaq gep qilding» dep uning qilghan üç gépini eyibleydu.

—Birinchi söz: «Men héch itaetsiz bolmay pak bolimen; men sap, mende héch gunah yoq...». Emeliyette, Ayup bu sözlerni qilmighan; u peqet Xudagha: «Herbir gunahimni étirap qilip kechürüm qilindim, hazir wijdanimgha xilap héch gunahimning barliqini bilmeymen» dégendek sözlerni qilghan. Bu söz özi pütünley sap, pütünley bigunah, dégenlik emes, elwette. Élixu mushu yerde xataliq ötküzidu.

—Ikkinchi söz: «Mana, Xuda seweb tépip manga hujum qilidu, U méni Öz dushmani dep qaraydu» — Bu söz rastla 13:24de we yene 14:7de tépilidu.

—Üçinchi söz: «U méning putlirimni kishenlerge salidu, hemme yollirimni közitip yürüdu» — bu söz 13:27de tépilidu.

33:11 Ayup 13:27; 14:16

- ¹³ Sen némishqa uning bilan dewaliship: —
U Ōzi qilghan ishliri toghruluq héch chüshenche bermeydu» dep yürisen?.
- ¹⁴ Chünki Tengri heqiqeten gep qilidu;
Bir qétim, ikki qétim,
Lékin insan buni sezmaydu;
¹⁵ Chüsh körgende, kéchidiki ghayibane alamette,
— (Qattiq uyqu insanlarni basqanda,
Yaki orun-körpiliride ügdek basqanda) —
- ¹⁶ — Shu chaghlarda U insanlarning quligini achidu,
U ulargha bergen nesihetni ularning yürükige möhürleydu..
- ¹⁷ Uning meqsiti ademlerni yaman yolidin yandurushtur,
Insanni tekebburluqtin saqlashtur;
- ¹⁸ Buning bilen Xuda ademning jénini köz yetmes hangdin yandurup, saqlaydu,
uning hayatini qilichlinishtin qoghdaydu.
- ¹⁹ Yaki bolmisa, u orun tutup yétip qalghinida aghriq bilen,
Söngelirini öz-ara soqushturup biaram qilish bilen,
Terbiye qiliniidu.
- ²⁰ Shuning bilen uning pütün wujudi taamdin nepretlinidu,
Uning jéni herxil nazu-németlerdin qachidu..
- ²¹ Uning éti közdin yoqilip kétidu,
Eslide körünmeydighan söngeliri börtüp chiqidu.
- ²² Buning bilen jéni köz yetmes hanggha yéqin kélidu,
Hayati halak qilghuchi perishtilerge yéqinlishidu;
- ²³ Biraq, eger uning bilen bir terepte turidighan kélishtürgüchi bir perishte bolsa,
Yeni mingining ichide birsi bolsa,
— Insan balisigha toghra yolni körsitip bérighan kélishtürgüchi bolsa,

33:13 «Sen némishqa ... — «U Ōzi qilghan ishliri toghruluq héch chüshenche bermeydu» dep yürisen?» — Ayup eslide «U Ōzi qilghan ishliri toghruluq héch chüshenche bermeydu» démigen; belki u Xudaning bezi qilghan ishlirini, bolupmu öz béshigha chüshürgenlirini chüshendürmeydighanliqini éytqanidi. Élixuningmu mushu yéride xataliqi bar.
—Bashqa bir xil terjimisi: «Sen némishqa uning bilan dewaliship: — «U insaning hemme sözlirige héch jawab bermeydu» dep yürisen?».

33:14 «Bir qétim, ikki qétim» — belkim «birneche qétim» we shuningdek «herxil yol bilen» dégeni körsitidighan bir ibare bolushi mumkin.

33:16 «... U insanlarning quligini achidu, U ulargha bergen nesihetni ularning yürükige möhürleydu» — biz Élixuning bu sözini nahayiti ehmiyiti bar dep qaraymiz. U Xuda Ōz Rohi arqiliq insangha sözlirini yetküzüp nesihet qilidu, deydu; eger insan bu sözlerge qulaq salmisa, Xuda yenila shepquiti bilen chüshler arqiliq insan quligini échip bu agahlandurushlirini hem nesihitini békitip möhürleydu.

—Ikkinchi qurning bashqa bir xil terjimisi: «U ularni agahlar bilen qorqitidu».

33:17 «Uning meqsiti ademlerni yaman yolidin yandurushtur, insanni tekebburluqtin saqlashtur» — Élixuning chüshendürüshi boyiche éytqanda, insaning eng chong mesilisi tekebburluqtin ibaret. Xuda Ōz iltipati arqiliq awwal insangha Rohi arqiliq nesihet qilidu; anglimisa u chüshler arqiliq nesihetni békitidu; yene anglimisa késellik yaki bashqa müshköllüklér bilen ademni agahlandurup, uni halakettin yanduridu (18-22-ayetler). Bu jazalash emes, belki Xudaning muhebbitidin chiqqan terbiyidur; U mana mushular arqiliq insanni öz tekebburluqining aqiwitidin qoghdaq qalidu. Élixuning bu telimi insan üçün zor ehmiyetke ige; Élixuning telimi Ayupning ehwalı toghrisida chüshenche bermigen bilen, uning sözlirining Ayupqa azraq paydisi tegken bolsa kérek; azab-oqubetler bolsa, derweqe qelbidiki tekebburluqni ashkarilaydu. Ayupning axirida qilghan towiliri asasen öz tekebburluqigha nisbeten bolghan (42-bab).

33:20 Zeb. 107:18

33:23 «Eger uning bilen bir terepte turidighan kélishtürgüchi bir perishte bolsa...» — «perishte» dégen söz emeliyette «xewer yetküzgüchi» dégen menide. Tewrat birinchi qisim («Yaritilish») «Perwerdigarning Perishtisi»ni bizge tonushturidu; bu Perishte biridinbir, nahayiti sirlıq zat. Uni körgenlermu: «Biz Xudaning Ōzini körgen» déyishidu. Bu Perishte «Uz yéri»de turghan Ismail hem anisi Hejerge körünüp ularni ussuzluqtin qutquzghan. Héch bolmighanda, Élixu mushu yerde ademni gunahntin qutquzush xizmiti peqet insan hem Xuda otturısında turidighan, shundaqla insandin üstün turidighan mundaq bir zat teripidin bolidu, deydu. Bu «Xudaning Perishtisi» Élixu «mingdin bir» dégen bu Perishte Ayup ilgiri bésharet qilghan «Kélishtürgüchi» hem «Qutquzhuchum» dégen zattin bashqa birsi emes. Élixu bu yerde

«Ayup»

- ²⁴ Unda qta Xuda uninggha shep qet körsitip:
«Uni hangdin chüshüp kétishtin qutquzup qoyghin,
Chünki Men nijat-qutulushqa kapalet aldım» — deydu..
- ²⁵ Buning bilen uning etliri baliliq waqtidikidin yumran bolidu;
U yashliqigha qaytidu.
- ²⁶ U Tengri qe dua qilidu, U shep qet qilip uni qobul qilidu,
U xushal-xuram tentene qilip Uning didarini köridu,
Hemde Xuda uning heqqaniyliqini özi qe qayturidu..
- ²⁷ U ademler aldida küy éytip: —
«Men gunah qildim,
Toghra yolni burmilighanmen,
Biraq téqishlik jaza manga bérimidi!.
- ²⁸ U rohimni hanggha chüshüshtin qutquzdi,
Jénim nurni huzurlinip köridu» — deydu.
- ²⁹ Mana, bu emellerning hemmisini Tengri ademni dep,
Ikki hetta üç mertem ayan qilidu..
- ³⁰ Meqsiti uning jénini hangdin yandurup qutquzushtur,
Uni hayatliq nuri bilen yorutush üçündür..
- ³¹ I Ayup, manga qulaq salghaysen;
Ünügni chiqarma, men yene söz qilay.
- ³² Eger sözliring bolsa, manga jawab qiliwergin;
Sözligin! Chünki imkaniyet bolsila méning séni aqlighum bar.
- ³³ Bolmisa, méningkini anglap oltur;
Süküt qilghin, men sanga danaliqui ögitip qoyay».

Élixuning ikkinchi bayani — Ayupni yene eyiblesh, Yaratquchining xaraktérini teswirlesh

- 34**¹ Élixu yene jawaben mundaq dédi: —
² «I danishmenler, sözlirimni anglanglar,
I tejrife-sawaqliq ademler, manga qulaq sélinglar.
³ Éghiz taam tétip baqqandek,
Qulaq sözning temini sinap baqidu..
⁴ Özimiz üçün némining toghra bolidighanliqini bayqap tallayli;
Arimizda némining yaxshi bolidighanliqini bileyli!
⁵ Chünki Ayup: «Men heqqaniydurmen»,

biz qe yenila nahayiti ehmiyetlik telim hem karamet bir bésharetni bériwatidu. «Insan balisigha toghra yolni körsitip béridighan ...» — yaqi «Insan balisigha uning (démek, Xudaning) heqqaniyliq körsitip béridighan...».

33:24 «... Men nijat-qutulushqa kapalet aldım» — ibranij tilida «... Men nijat-qutulushqa kapalet taptım».

33:26 Zeb. 50:15; Yesh. 58:9

33:27 «U ademler aldida küy éytip: ...» — yaqi «U ademler qe qarap:...» yaqi «U ademler aldida étirap qilip:...».

33:29 «Ikki, hetta üç mertem ayan qilidu» — «ikki, üç mertem» dégen söz adette «birnech qe mertem»ni körsitidu. Démek, üç qétim bilen toxtimaydu; bu bayan Xudaning biz qe bolghan chongqur méhri-shep qitini ayan qilidu; biraq héchkim bu pakittin paydilinay dep Xudaning sewr-taqitini Sinimisun, bu intayin xeterlik ish, elwette!

33:30 Zeb. 56:13

34:3 Ayup 12:11

«Ayup»

We: «Tengri méning heqqimni bulap ketken» — deydu..

⁶ Yene u: «Heqqimgе ziyan yetküzidighan, yalghan gepni qilishim toghrimu? Héч asiyliqim bolmighini bilen, manga sanjilghan oq zexmige dawa yoq» — deydu..

⁷ Qéni, Ayupqa oxshaydighan kim bar?!

Uninggha nisbeten bashqilarni haqaretlesh su ichkendek addiy ishtur..

⁸ U qebihlik qilghuchilargha hemrah bolup yürüdu,

U reziller bilen bille mangidu..

⁹ Chünki u: «Adem Xudadin söyünse,

Bu uninggha héчqandaq paydisi yoq» dédi..

¹⁰ Shunga, i danishmenler, manga qulaq sélinglar;

Rezillik Tengridin yiraqta tursun! Yamanliq Hemmige Qadirdin néri bolsun!.

¹¹ Chünki U ademning qilghanlirini öziге qayturidu,

Her bir ademge öz yoli boyiche tégishlik nésiwe tapquzidu..

¹² Derheqiqet, Tengri héч eskilik qilmaydu,

Hemmige Qadir hökümnü hergiz burmilimaydu.

¹³ Kim Uninggha yer-zéminni amanet qilghan?

Kim Uni pütkül jahanni bashqurushqa teyinliди?.

¹⁴ U peqet könglide shu niyetni qilsila,

Özining Rohini hem nepisini Öziге qayturuwalsila..

¹⁵ Shuan barliq et igiliri birge nepestin qalidu,

Ademler topa-changgha qaytidu..

¹⁶ Sen danishmen bolsang, buni angla!

34:5 «... Ayup: «Men heqqaniydurmen», we: «Tengri méning heqqimni bulap ketken» — deydu» — Ayup «Men heqqaniy» dégen sözni biwasite éytmighan bolsimu, derweqe uning gep-sözliridin shu mene chiqip turidu. «Xuda méning heqqimni tartiwalghan» dégen sözni u 27:2de éytqan. «Méning heqqim» dégen söz toghruluq shu ayettiki izahatni köring.

34:5 Ayup 27:2

34:6 «Yene u Ayup: «... Héч asiyliqim bolmighini bilen, manga sanjilghan oq zexmige dawa yoq» — deydu» — derweqe, Ayup 6:4de Xuda méni oq étip yarilandurdi, dégen. Biraq bizningche u Élixuning özi ni mushu yerde eyibligini boyiche: «Xuda méni yalghan gep qilishqa mejburlaydu» dep éytqan emes. Oqurmenler özi bu sözning toghra yaki natoghra ikenlikini oylayalayu.

34:6 Ayup 6:4

34:7 «Uninggha Ayupqa nisbeten bashqilarni haqaretlesh su ichkendek addiy ishtur» — Ayupning (qattiq azabtin dégen) bezi sözliri intayin achchiqlanghanliqidin éytilghini bilen, bizningche «Bashqilarni haqaretlesh uninggha nisbeten su ichkendek addiy ishtur» dégen bu söz heddidin éship ketken.

34:8 «U Ayup qebihlik qilghuchilargha hemrah bolup ... reziller bilen bille mangidu» — Élixuning bu gépige ispat barmu? Bizningche yoq. Biraq bu söz köchme menide éytilghan bolsa «Ayup éghizda yamanlarning yolida mangidu» dégen menidimu bolushi mumkin.

34:9 «Chünki u: «Adem Xudadin söyünse, bu uninggha héчqandaq paydisi yoq» dédi» — bizningche, Ayup bu sözni démigen; u öziining reziller héч jazalanmay, yamanliqini qiliwéridighanliqini körgenlikini éytqan; biraq u yene öziining ularning yaman yolida hergiz mangmaydighanliqini éniq éytqan; shunga Élixuning bu gépi sel adil bolmide, dep qaraymiz.

34:10 Qan. 32:4; 2Tar. 19:7; Ayup 8:3; 36:23; Zeb. 92:15; Rim. 9:14

34:11 Zeb. 62:12; Pend. 24:12; Yer. 17:10; 32:19; Ez. 7:27; 33:20; Mat. 16:27; Rim. 2:6; 1Kor. 3:8; 2Kor. 5:10; Ef. 6:8; Kol. 3:25; 1Pét. 1:17; Weh. 22:12

34:13 «Kim Uninggha yer-zéminni amanet qilghan? Kim Uni pütkül jahanni bashqurushqa teyinliди?» — Élixuning bu munazirisi (10-13), belkim, Xuda shunche yuqiri orunda turghandin kéyin, Uninggha héч adem para yéguzelmeydu, Uning hökümiге héчqandaq tesir yetküzelmeydu, dégenlik. Biraq u eger: «Xuda bizdin intayin yuqiri turghachqa, Uning adilliqi biz tonughan hem chüshinidighan adilliqtin pütinley bashqiche, pütinley bashqa xaraktérida» démekchi bolsa, biz uning bu pikriге qoshulmaymiz.

34:14 «Özining Rohini hem nepisini Öziге qayturuwalsila,...» — yaki «Özi (Xuda) uning rohini hem nepisi Öziге qayturuwalsila...»

34:14 Zeb. 104:28-29; Top. 12:7

34:15 «U peqet könglide shu niyetni qilsila, öziining Rohini hem nepisini öziге qayturuwalsila, shuan barliq et igiliri birge nepestin qalidu, ademler topa-changgha qaytidu 14-15» — démek, Xuda insanni yaratqandin kéyin, hemme ish «aptomatik halda» dawamlashmaydu. Xuda herdaim, her nepiside insandin xewer alidu — bolmisa u hayat qalmaydu.

34:15 Yar. 3:19; Top. 12:7

Sözlimning sadasigha qulaq sal!

¹⁷ Adaletke öch bolghuchi höküm sürelemdu?

Sen «Hemmidin Adil Bolghuchi»ni gunahkar békitemsen?!..

¹⁸ U bolsa padishahni: «Yarimas!»,

Mötiwerlerni: «Reziller» dégüchidur..

¹⁹ U ne emirlerge héch yüz-xatire qilmaydu,

Ne baylarni kembeghellerdin yuqiri körmeydu;

Chünki ularning hemmisini U Öz qoli bilen yaratqandur..

²⁰ Közni yumup achquche ular ötüp kétidu,

Tün yérimida xelqler mu tewrinip dunyadin kétidu;

Ademning qolisiz ulughlar élip kétilidu.

²¹ Chünki Uning nezeri ademning yollirining üstide turidu;

U insanning bar qedemlerini körüp yürüdu..

²² Shunga qebihlik qilghuchilargha yoshurunghudek héch qarangghuluq yoqtur,

Hetta ölümning sayisidimu ular yoshurunalmaydu..

²³ Chünki Tengri ademlerni aldigha höküm qilishqa keltürüş üçün,

Ular ni uzunghiche közitip yürüşining hajiti yoqtur..

²⁴ U küchlüklerni tekshürüp olturmayla pare-pare qiliwétidu,

Hem bashqilarni ularning ornigha qoyidu;

²⁵ Chünki ularning qilghanliri uninggha éniq turidu;

U ularni kéchide öriwétidu, shuning bilen ular yanjilidu.

²⁶ U yamanlarni xalayıq aldida kachatlighandek ularni uridu,

²⁷ Chünki ular uninggha egishishtin bash tartqan,

Uning yolliridin héchbirini héch etiwarmighan..

²⁸ Ular shundaq qilip miskinlerning nale-peryadini Uning aldigha kirgüzidu,

Shuning bilen U ézilgüchilerning yalwurusini anglaydu..

²⁹ U sükkütte tursa, kim aghrinip qaqshisun.

Meyli eldin, meyli shexstin bolsun,

34:17 «Adaletke öch bolghuchi höküm sürelemdu?» — dégen bu mesile «Ayup» dégen bu kitabning tüp mesilisi hésablinidu. Bu yerde élixu bu rétorik soalgha héchqandaq jawab yaki ispat bermeydu. Küch-hoquqluq bolushning, adaletlik bolushqa barawer bolushi natayin. Xuda Özining yaxshiliqini, méhir-muhabbitini, hemme sözige bolghan wapadarliqini, toluq adalitini bolsa qilghan ishliri arqiliq ispatlaydu. Bolupmu Zebur hem Injilgha asasen, Xuda axirda Özi barliq qilghan hökümlirini herbir insangha éniq namayan qilidu; shu küni Xudaning adil hökümlirige héchkim reddiye bérelmeydu; u chagha Uning mutleq adilliqi hemme insangha ispatlinip toluq ayan bolidu.

34:17 Yar. 18:25; Ayup 5:18; 8:3; 21:22; Rim. 3:5

34:18 «U bolsa padishahni: «Yarimas!», mötiwerlerni: «Reziller» dégüchidur» — buning bashqa birxil terjimisi: «Padishahlargha: «Yarimas!», mötiwerlerge: «Reziller!» dégili bolamdu?»

34:19 «U ne emirlerge héch yüz-xatire qilmaydu, ne baylarni kembeghellerdin yuqiri körmeydu; chünki ularning hemmisini U Öz qoli bilen yaratqandur» — Ayup bu gepni anglighanda gep qilghan bolsa: «Men Xudaning méning ishlimni del ashundaq bitereplik bir terep qilishini kütmektimen!» déyishi mumkin idi. Élixuning bu gépi uninggha anche teselli bérelmeydu.

34:19 Qan. 10:17; 2Tar. 19:7; Ayup 37:24; Ros. 10:34; Rim. 2:11; Gal. 2:6; Ef. 6:9; Kol. 3:25; 1Pét. 1:17

34:21 2Tar. 16:9; Ayup 31:4; Zeb. 34:15-17; Pend. 5:21; 15:3; Yer. 16:17; 32:19

34:22 «Shunga qebihlik qilghuchilargha yoshurunghudek héch qarangghuluq yoqtur... ular yoshurunalmaydu» — demek, Xuda barliq ishlarni biraqla körélegechke, uning sotchi bolushqa toluq salahiyiti bar.

34:22 Zeb. 139:11-12; Am. 9:2, 3; Ibr. 4:13

34:23 «Chünki Tengri ademlerni aldigha höküm qilishqa ... uzunghiche közitip yürüşining hajiti yoqtur» — bu ayetning bashqa xil terjimiliri uchrishi mumkin.

34:27 Zeb. 28:4-5; Yesh. 5:12

34:28 «Ular reziller shundaq qilip miskinlerning nale-peryadini uning aldigha kirgüzidu, ... U Xuda ézilgüchilerning yalwurusini anglaydu» — Élixu belkim bu sözlirini Ayupqa daritip éytidu: «Sen mundaq rezil ishlarni qilghanmu?».

Eger U shepçitini körsetmey yüzini yoshuruwalsa, kim Uni körelisin?

³⁰ Uning meqsiti iplasar hökümraniq qilmisun,
Ular el-ehlini damigha chüshürmisun dégenliktur.

³¹ Chünki buning bilen ulardin birsi Tengrige: «Men tekebburluq qilghanmen;
Men toghrini yene burmilimaymen;

³² Özüm bilmiginimni manga ögitip qoyghaysen;
Men yamanliq qilghan bolsam, men qayta qilmaymen» — dése,

³³ Sen Uning békitkinini ret qilghanliqning üçhün,
U peqet séning pikiring boyichila insanning qilghanlirini Özige qayturushi kérekmu.
Men emes, sen qarar qilishing kérektur;
Emdi bilgenliringni bayan qilsangchu!

³⁴ Eqli bar ademler bolsa,
Gépmni anglighan dana kishi bolsa: —

³⁵ «Ayup sawatsizdek gep qildi;
Uning sözliride eqil-parasettin eser yoq» — deydu.

³⁶ Ayup rezil ademlerdeq jawab bergenlikidin,
Axirghiche sinalsun!

³⁷ Chünki u öz gunahining üstige yene asyiliqni qoshidu;
U arimizda ahanet bilen chawak chélip, Tengrige qarshi sözlerni köpeytmekte».

Élixuning üçinchi bayani — «Xuda kéchide at qilghan naxshilar»

35¹ Élixu yenila jawab bérip mundaq dédi: —
² «Sen mushu gépingni, yeni «Heqqaniyliqim Tengriningkidin üstündür» déginginni toghra dep qaramsen?»

³ Shundaq bolghanliq üçhün sen: «Heqqaniyliqning manga néme paydisi bolsun?
Gunah qilmighinimning gunah qilghinimgha qarighanda artuqchiliq nede?» dep soriding ...»

⁴ Özüm sözler bilen sanga jawab bérey,
Sanga hem sen bilen bille bolghan ülpetliringge jawab bérey;

⁵ Asmanlarga qarap baqqin;

34:29 «U sükkütte tursa, kim aghrinip qaqshisun?» — ayetning birinchi qismining bashqa birxil terjimisi «U ishlarni tinchlandursa, kim aghrinip qaqshisun?».

—Ayetning ikkinchi qismida, «Xudaning Öz yüzini yoshurghanliqi», shübhisizki, uning kishilerge melum birxil jaza-sawaq bérishini bildüridu.

34:32 «...Özüm bilmiginimni manga ögitip qoyghaysen; men yamanliq qilghan bolsam, men qayta qilmaymen» — Élixu shübhisizki, Ayupni shundaq bir igrarni (31-32-ayettiki sözler bilen) qilishqa dewet qiliwatidu. Biraq Ayupta tekebburluq bolghini bilen, u hergizmu «iplas» yaki «munapiq»lardin emes.

34:36 «Ayup rezil admlerdeq jawab bergen...» — Élixuning bu sözi bolsa nahayiti éghir shikayet hésablinidu. Töwende Élixu Ayupni «asiyliq qilghan» depmu eyibleydu. Biraq derd-elemdin, ümitsizlikdin, qattiq aghriqlardin chiqqan achchiq hem gumanliq gepni «asiyliq» dégili hergiz bolmaydu. Bu jehette Élixu sel heddidin ishiraq sözligen. «U axirghiche sinalsun!» déyishmu «bir yanda azade olturghan» kishiler üçhün démekke asan geptur!

35:2 «Sen Ayup mushu gépingni, yeni «Heqqaniyliqim Tengriningkidin üstündür» déginginni toghra dep qaramsen?» — bu sözmu bek qattiq éytilghan. Ayup eslide «Men heqqaniy» dégini hem Xudaning adalitudin bezi gumanliq geplerni qilghini bilen, emeliyette qap yüreklik qilip «Heqqaniyliqim Tengriningkidin üstün» dégen gepni qilip baqmighan. Oqurmenler öziliri birnéme désun.

35:3 «...sen Ayup: «Heqqaniyliqning manga néme paydisi bolsun? Gunah qilmighinimning gunah qilghinimgha qarighanda artuqchiliq nede?» dep soriding» — Élixu yuqirida Ayupni eyiblep: «Sen «Adem Xudadin söyünse, buning uninggha héchqandaq paydisi bolmaydu» dégensen» (9:34) déginini hazir tekrarlaysdu.

35:3 Ayup 34:9

35:4 «Sanga hem sen bilen bille bolghan ülpetliringge jawab bérey» — «ülpetliring» dégen söz belkim Ayupning üç dostini emes, belki uning bilen oxshash közqarashta bolghanlarni (hazirmu Ayupning yénida olturghanlarni?) körisitishi mumkin.

Pelektiki bulutlarga sepsalghin;
Ular sendin yuqiridur.

⁶ Eger gunah qilghan bolsang, undaқта Tengriге qaysi ziyankeshlikni qilalaytting?
Jinayetliring köpeysimu, undaқта uninggha qandaq ziyarlarni salalar iding?

⁷ Sen heqqaniy bolghan teqdirdimu, Uninggha néme béreleytting?
U séning qolungdin némimu alar-he?..

⁸ Séning eskilikliring peqet sendek bir insanghila,
Heqqaniyliq bolsa peqet insan balilirighila tesir qilidu, xalas.

⁹ Ademler zulum köpiyip ketkenlikidin yalwuridu;
Küchlüklerning bésimi tüpeylidin ular nale-peryad kötüridu..

¹⁰ Biraq héchkim: «Kéchilerde insanlarga naxsha ata qilghuchi yaratquchim Tengrini nedin izdishing kérek?» démeydu.

¹¹ Uning bizge ögitedighini yer-zémindiki haywanlarga ögitedighinidin köp,
Hem asmandiki uchar-qanatlarğa ögitedighinidin artuq emesmu?

¹² Ular nale-peryad kötüridu, biraq rezil ademlerning hakawurluqining tesiri tüpeylidin,
Uni Xuda ijabet qilmaydu..

¹³ Berheq, Tengri quruq duagha qulaq salmighan yerde,
Hemmige Qadir mushularğa ehmiyet bermigen yerde,

¹⁴ Sen: «Men Uni körelmeymen» déseng, U qandaq qulaq salsun?

Dewaying téxi Uning aldida turidu,

Shunga Uni kütüp turghin..

¹⁵ Biraq U hazir towa qilish pursiti bérip, Öz ghezipini téxi tökmigen ehwalda,
Ayup özining tekebburluqini bilmemdighandu?..

¹⁶ Chünki Ayup quruq gep üçün aghzini achqan,
U tuturuşız sözlerni köpeytken..

35:7 «Sen heqqaniy bolghan teqdirdimu, Uninggha néme béreleytting? U séning qolungdin némimu alar-he?» — Élixuning bu köz qarishi Élifazningkige (22:3-ayettiki) oxshaydu. Biz yenila awwalqi ayettiki izahatni tekrarlaymiz: — «1:8-ayette, Xudaning Özide Ayuptin alghan raziliqi, xursenlik nahayiti gewdilinipturidu. Shuning bilen bir waqitta biz Tewrattiki «Yaritilish» dégen qisimda Xudaning insanning tüpeylidin bolghan azablaridin xewerdar bolimiz. Xuda gerche ulughluq igisi bolsimu, U yenila bizdin xursenlik izdeydu yaki bizdin renjiydu hem azablinidu. Shuning üçün Élixuning 5-8-ayettiki bu sözliri intayin xata éytilghan sezderdu.

35:7 Ayup 22:2; Zeb. 16:2; Rim. 11:35

35:9 «Küchlüklerning bésimi tüpeylidin...» — ibranij tilida «Küchlüklerning biliki tüpeylidin...».

35:12 «Ular ézilgenler nale-peryad kötüridu, biraq rezil ademlerning hakawurluqining tesiri tüpeylidin, uni Xuda ijabet qilmaydu» — Élixu belkim jemiyet arisidiki yamanlarning hakawurluqi melum bir derijidin éship ketken bolsa, jemiynetning ularni cheklimigen sewenlikmu bar bolushi mumkin, démekchi. Undaқта pütkül jemiyet, jümlidin bezi bigunah kishilermu ularning wejidin Xudaning terbiye-jazalishigha uchrimay qalmaydu, démekchi. Uning gépining orunluq yéri bolushi mumkin. Biraq Ayup (meyli uning hakawur yéri bolsun) bu «reziller»ning qatarigha kirmeydu.

35:12 Ayup 27:9; Pend. 1:28; 15:29; Yesh. 1:15; Yer. 11:11; Yuh. 9:31

35:14 «Dewaying téxi Uning aldida turidu, shunga Uni kütüp turghin» — 23:8-10ni körüng. Élixu aldida éytqan sözliri bilen Ayupni asassiz eybligen bolsimu, «Dewaying téxi Uning aldida turidu, shunga Uni kütüp turghin» dégen bu söz, shübhisizki, Ayupqa del jayida qilinghan sözdur. Élixu héch bolmighanda, Ayupning heqiqeten bir «dewasi» barliqini étirap qilidu.

—Ayetning bashqa birxil terjimisi: «Hemmige Qadir mushularğa ehmiyet bermigen yerde (13-ayet), séning: «Men Uni körelmeymen; dewayim Uning aldida turidu, men Uni kütüwatimen» déginginidin kéyin qandaq bolar?».

35:15 «Biraq U ... Öz ghezipini téxi tökmigen ehwalda, Ayup özining tekebburluqini bilmemdighandu?» — bu sözmu bek qattiq éytilghan söz bolup, Ayupni intayin tekebbur adem dep jezmleshtüridu. Biraq Ayup gerche Xudagha qarita bezi achchiq, azabliq geplerni qilghan bolsimu, u yenila Xudadin eyminidighan kishi idi.

—Bashqa birxil terjimisi: «Yene kélip, sen téxi: «Uning ghezipi héch jaza bermeydu, U asiyligini héch nezellige almaydu» deysen!»

35:15 Ayup 11:6

Élixuning tötinchi bayani: — Azablardin alghan terbiye

- 36**¹ Élixu sözini dawamlashturup mundaq dédi: —
36² «Méni birdem sözlighi qoysang,
Men yene Tengrige wakaliten qilidighan sözümnig barliqini sanga ayan qilimen.
³ Bilimni yiraqlardin élip keltürimen,
Ademlerni Yaratquchimni heqqaniy dep hésablaydighan qilimen..
⁴ Méning gépim heqiqeten yalghan emestur;
Bilimi mukemmel birsi sen bilen bille bolidu..
⁵ Mana, Tengri dégen ulughdur,
Biraq U héchkimni kemsitmeydu;
Uning chüshinishi chongqurdur, meqsitide ching turidu..
⁶ U yamanlarni hayat saqlimaydu;
Biraq ézilgenler üçün adalet yürüzidu..
⁷ U heqqaniylardin közini élip ketmeydu,
Belki ularni menggüge padishahlar bilen textte olturghuzidu,
Shundaq qilip ularning mertiwisi üstün bolidu..
⁸ We eger ular kishenlengen bolsa,
Japaning asaritige tutulghan bolsa,
⁹ Undaqta U ulargha qilghanlirini,
Ularning itaetsizliklirini,
Yeni ularning körenglep ketkenlikini özlirige körsetken bolidu.
¹⁰ Shuning bilen U qulaqlirini terbiyige échip qoyidu,
Ular ni yamanliqtin qaytishqa buyruydu.
¹¹ Ular qulaq sélip Uninggha boysunsila
Ular qalghan künlirini awatchiliqta,
Yillirini xushluqta ötküzidu.
¹² Biraq ular qulaq salmisa, qilichlinip dunyadin kétidu,
Bilimsiz halda nepestin toxtap qalidu.
¹³ Biraq könglige iplasliqni pükkenler yenila adawet saqlaydu;
U ulargha asaret chüshürgendimu ular yenila tilawet qilmaydu.
¹⁴ Ular yash turupla jan üzidu,
Ularning hayati bechchiwazlar arisida tügeydu..
¹⁵ Biraq U azab tartquchilarni azablardin bolghan terbiye arqiliq qutquzidu,
U ular xar bolghan waqtda ularning quligini achidu.
¹⁶ U shundaq qilip sénimu azarning aghzidin qistangchiliqi yoq keng bir yerge jelp qilghan bolatti;

36:3 «Bilimni yiraqlardin élip keltürimen...» — Élixu bérédighan misallarni «yiraqlardin» almaqchi — démek, uzun tarix hem tebiettin almaqchi.

36:4 «Bilimi mukemmel birsi» — Élixu özini bek yuqiri chaghlisa kérek; chünki u 37-babta del bu sözler bilen Xudaning Özini teswirleydu.

36:5 «Biraq U héchkimni kemsitmeydu» — Élixuning ayettiki bu birinchi jümlisini alahide ehmiyetlik dep qarighinimiz bilen u yenila uning 35-bab -7-ayettiki bayanigha sel zit kélidu.

36:5 Ayup 9:4; 12:13, 16; 37:23; 38:23

36:6 «U yamanlarni hayat saqlimaydu; biraq ézilgenler üçün adalet yürüzidu» — Élixu eslide «Men silerning (üch dostning) gepliringlar boyiche uninggha jawab bermeymen» déginu bilen, u yenila bu ayette ularning addiy xulasilirige qaytip keldi.

36:7 Zeb. 33:18; 34:15-16; 113:8

36:14 «bechchiwazlar» — ibranii tilida bu söz «hezilek er pahishe»ni körsitidu.

36:14 Ayup 22:16

«Ayup»

Unda qta dastixining maygha toldurulghan bolatti..

¹⁷ Biraq sen hazir yamanlarga qaritilghan tégishlik jazalargha toldurulghansen; Shunga Xudaning hókümi hem adaliti séni tutuwaldi..

¹⁸ Ghezippingning qaynap kétishining séni mazaqqa bashlap qoyushidin hushyar bol; Unda qta hetta zor kapaletmu séni qutquzalmaydu.

¹⁹ Yaki bayliqliring,

Yaki küchüngning zor tirishishliri,
Özüngni azab-oqubettin néri qilalamdu?

²⁰ Kéchige ümid baghlima,

Chünki u chaghda xelq öz ornidin yoqilip kétidu..

²¹ Hushyar bol, eskilikke burulup ketme;

Chünki sen qebihlikni derdke sewr bolushning ornida tallighansen.

²² Mana, Tengri küch-qudriti tüpeylidin üstündur;

Uningdek ögetküchi barmu?.

²³ Kim Uninggha mangidighan yolni békitip bergenidi?

We yaki Uninggha: «Yaman qilding?» déyishke pétinalaydu?.

²⁴ Insanlar tebrikleydighan Xudaning emellirini ulughlashni untuma!

²⁵ Hemme adem ularni körgendur;

Insan baliliri yiraqtin ulargha qarap turidu».

Xudaning karamet emelliri — Uning zor heywisi dehshtlik qara quyunda ayan bolidu

²⁶ « — Berheq, Tengri ulughdur, biz Uni chüshinelmeymiz,

Uning yillirining sanini tekshürüp éniqlighili bolmaydu..

²⁷ Chünki U suni tamchilardin shümürüp chiqiridu;

Ular pargha aylinip andin yamghur bolup yaghidu.

²⁸ Shundaq qilip asmanlar yamghurlarni quyup béríp,

Insan baliliri üstige molchiliq yaghduridu.

²⁹ Biraq kim bulutlarning toqulushini,

Uning samawi chédirining gümbür-gümbür qilidighanliqini chüshinelisun?

³⁰ Mana, U chaqmiqi bilen etrapini yoruq qilidu,

Hetta déngiz tektinimu yoruq qilidu..

³¹ U bular arqiliq xelqler üstidin hóküm chiqiridu;

Hem ular arqiliqmu mol ashliq béridu..

³² U qollirini chaqmaq bilen tolduridu,

36:16 «U Xuda shundaq qilip sénimu azarning aghzidin qistangchiliq yoq keng bir yerge jelp qilghan bolatti; unda qta dastixining maygha toldurulghan bolatti» — Élixuning 8-15-ayettiki bergen telimi shuki, nurghun azab-oqubetler emiliyette jazalash emes, belki Xudaning terbiyisi bolidu. Shühbisizki, bu telimning ehmiyiti bar. Biraq u yenila Ayupning asasiy ehwalini chüshenmeydu. U töwende (17-ayette) yenila Ayupni xata eyibleydu.

36:16 Zeb. 23:5

36:17 «Biraq sen hazir yamanlarga qaritilghan tégishlik jazalargha toldurulghansen; shunga Xudaning hókümi hem adaliti séni tutuwaldi» — 17-21-ayetlerning bashqa xil terjimiliri uchrishi mumkin. Esli tékistni chüshinish sel tes.

36:20 «Kéchige ümid baghlima» — bu tolimu selbiy menide ishlitilgen. Belkim Élixu: Ayup bashqilar özi ni körmeydighan, özi yaman ishlarni qilalaydighan waqitni ümid bilen kütmeke, démekchi bolushi mumkin.

36:22 «Mana, Tengri küch-qudriti tüpeylidin üstündur; Uningdek ögetküchi barmu?» — Élixuning telimidiki intayin yaxshi nuqta shuki, Xudaning «ögetküchi»dur, U del Özining Rohi arqiliq insangha yolyoruq béridu.

36:23 Qan. 32:4; 2Tar. 19:7; Ayup 8:3; 34:10; Rim. 9:14

36:26 Zeb. 90:2; 92:8; 93:2; 102:12; Yesh. 63:16; Yigh. 5:19; Dan. 6:27; Ibr. 1:12

36:30 «Mana, U chaqmiqi bilen etrapini yoruq qilidu, hetta déngiz tektinimu yoruq qilidu» — chaqmaq déngizning chonggur yerlirige téship yétidu.

36:31 Ayup 37:13

Uningha uridighan nishanni buyruydu.

³³ Xudaning güldürmamisi uning kélidighanliqini élan qilidu;
Hetta kalilarmu sézip, uni élan qilidu..

**Élixuning tötinchi bayanining dawami —
Xudaning karamet emellirini körsetkenlirini ayan qilish
Qara quyunning yéqinlishishi**

37¹ Shundaq, yürükimmu buni anglap tewrinip kétiwatidu,
Yürükim qépidin chiqip kétey, dédi.

² Mana anglighina! Uning hörkirigen awazini,
Uning aghzidin chiqiwatqan güldürmama awazini angla!..

³ U awazini asman astidiki pütkül yerge,
Chaqmiqini yerning qerigiche yetküzidu.

⁴ Chaqmaqin kéyin bir awaz hörkireydu;
Öz heywitining awazi bilen u güldürleydu,
Awazi anglinishi bilenla héch ayanmay chaqmaqlirinimu qoyuwétidu.

⁵ Tengri awazi bilen karamet güldürleydu,
Biz chüshinelmeydighan nurghun qaltis ishlarni qilidu..

⁶ Chünki u qargha: «Yerge yagh!»,
Hem höl-yéghingha: «Küchlük yamghur bol!» deydu..

⁷ U barliq insanni özining yaratqanliqini bilsun dep,
Hemme ademning qolini bular bilen tosüp qoyidu;.

⁸ Yawayi haywanlar öz uwisigha kirip kétédu,
Öz qonalghusida turghuzulidu.

⁹ Boran-chapqun kohiqaptin kélidu,
Hem soghuq-zimistan taratquchi shamallardin kélidu..

¹⁰ Tengrining nepisi bilen muz hasil bolidu;
Bipayan sular qétip qalidu..

¹¹ U yene qoyuq bulutlarga mol nemlik yükleydu,
U chaqmaq kötüridighan bulutni keng yéyip qoyidu.

¹² Ular pütkül yer-zémin yüzide U buyrughan ishni ijra qilish üçün,
Uning yolyoruqliri bilen heryaqa burulidu.

¹³ Yaki terbiye tayiqi bolushi üçün,
Yaki Öz dunyasi üçün,

36:33 «Xudaning güldürmamisi uning kélidighanliqini élan qilidu; hetta kalilarmu sézip, uni élan qilidu» — Ayup 28-babta boran-chapqun dégen sözni tilgha alghan. Buning bir sewebi bir boran-chapqunning heqiqeten ulargha yéqinlishiwatqanliqini anglighini bolushi mumkin. Emdi Élixuning boran-chapqunni tepsiliy teswirlishining sewebi hazirning özide boran (emeliyette qara quyun)ning ularning béshigha chüshüwatqinini körsetken bolushi mumkin. 38:1ni körüng.

37:2 «Uning aghzidin chiqiwatqan güldürmama awazi» — ibraniy tilida «Uning aghzidin chiqiwatqan ghurqirashliri» yaki «Uning aghzidin chiqiwatqan gürgireshliri».

37:2 Zeb. 29:3-4

37:5 Ayup 5:9; 9:10; 36:26

37:6 Zeb. 147:16

37:7 «U hemme ademning qolini bular bilen tosüp qoyidu» — qar yaki qattiq yamghur yaghsa, ademler xizmet qilishqa sirtqa chiqalmaydu, yawayi haywanlarmu chiqalmaydu. Biz bu addiy ishtin sawaq élishimiz kérek. Biz «Hemmige Qadir» emesimiz, qolimiz hem bilimimiz cheklik, Xudaning zor küch-qudriti aldida kemterleshkinimiz tüzük.

37:9 «taratquchi shamallar...» — bu söz belkim melum bir shamalning mexsus atalghusi bolushi kérek. Bashqa bir xil terjimisi «Soghuq-zimistan shimaldin kélidu».

37:10 Ayup 38:29, 30; Zeb. 147:17, 18

Yaki Öz rehimdillikini körsitish üçhün U bulutlirini keltüridu...

¹⁴ I Ayup, buni anglap qoy,

Tengrining karamet emellirini tonup yétip shük tur..

¹⁵ Tengrining bulutlarni qandaq septe turghuzghanliqini bilemsen?

Uning bulutining chaqmiqini qandaq chaqturidighanliqinimu bilemsen?

¹⁶ Bulutlarning qandaq qilib boshluqta muelleq turidighanliqini,

Bilimi mukemmel Bolghuchining karametlirini bilemsen?

¹⁷ Hey, Uning qandaq qilib yer-zéminni jenubdiki shamal bilen tinchlandurup,

Séning kiyim-kéchikingning ottek issitqinini bilemsen?

¹⁸ Sen Uninggha hemrah bolup asmanni xuddi quyup chiqarghan eynektek,

Musthekem qilib yayghanmiding?!

¹⁹ Uninggha némini déyishimiz kéreklikini bizge ögitip qoyghin!

Qaranghuluqimiz tüpeylidin biz dewayimizni jayida sepke qoyalmaymiz.

²⁰ Uninggha «Méning Sanga gépim bar» déyish yaxshimu?

Undaq dégüchi adem yutulmay qalmaydu!

²¹⁻²³ Emdi shamallar kélip bulutlarni tarqitiwétidu,

Biraq bulutlar arisidiki quyash nurigha ademler biwasite qarap turalmaydu.

Quyashning altun renggi shimal tereptinmu peyda bolidu;

Tengrining huzurida dehshtelik heywet bardur.

Hemmige Qadirni bolsa, biz Uni mölcherliyelmeymiz;

Qudriti qaltistur, Uning adaliti ulugh, heqqaniyliq chongqur,

Shunga U ademlerge zulum qilmaydu...

²⁴ Shunga ademler Uningdin qorqidu;

Könglide özini dana chaghlaydighanlarga U héch étibar qilmaydu»..

37:13 «Yaki terbiye tayiq bolushi üçhün, yaki Öz dunyasi üçhün, yaki Öz rehimdillikini körsitish üçhün u bulutlirini keltüridu» — Élixuning «yaki Öz dunyasi üçhün» dégen bu ibarisi sel sirliq. Yaghidighan yamghurning «terbiye tayiq bolushi üçhün» yaki «Öz rehimdilliqini körsitish üçhün» dégenning meniliri éniq, biraq «Öz dunyasi üçhün» némini körsitidu? Xudaning meqseltiri awwalqi birinchisi hem ikkinchisi insanlarga merkezleshken bolup, Xudaning «Öz dunyasi üçhün» dégen meqsitini uning Öz dunyasidin huzur élishi üçhün dések bolamdu-bolmamdu? Xudaning herbir qilidighan Ishi insanlar üçhünla bolushi kérekmu? — kéyinki bablarda Xudaning insanlar bilen biwasite munasiwiti yoq birqanche ishliri tilgha élinidu. Mundaq ishlarning alahidiligi toghruluq «qoshumche söz»imizde azraq sözleyimiz.

37:13 Mis. 9:18,23; 1Sam. 12:18,19; Ezra 10:9; Ayup 36:31

37:14 «I Ayup, buni anglap qoy, Tengrining karamet emellirini tonup yétip shük tur» — belkim u Ayupni ularning üstidiki boran-chapqunning karametlirini bayqashqa üneydu.

37:18 Yar. 1:6

37:21-23 «Emdi shamallar kélip bulutlarni tarqitiwétidu, biraq bulutlar arisidiki quyash nurigha ademler biwasite qarap turalmaydu» — Élixuning bu sözimu sirliq. Terjime qilish tes bolghini bilen, sherhimizche u Ayupning ehwalini hazirqi bu bulutluq, tutuq (boran-chapqunluq) küngé oxshatmaqchi bolsa kérek. Xuda bulutlarni tarqitip tuyuqsiz körünse, Ayup quyashqa biwasite qariyalminghangha oxshash uningghimu qariyalmaytti, démekchi. Biraq Xudaning heywiti, körkemliki hemme tereptin, hetta shimal teripidin peyda bolidu, deydu. Élixuning bayanining bashqa xil menilirimu bar bolushi mumkin.

37:21-23 Ayup 9:4; 12:13, 16; 36:5; Zeb. 93:1; 99:4

37:24 «Shunga ademler Uningdin qorqidu; könglide özini dana chaghlaydighanlarga U héch étibar qilmaydu» — bashqa ikki xil terjimisimu bar: — «Shunga ademler Uningdin qorqidu; U könglide danaliq barlarga étitar qilamdu?» we yaki «Shunga, ademler, Uningdin qorqunglar! Shühbisizki, könglide danaliq barlar Uningdin eyminidu!».

Perwerdigarning Ōzi Ayupqa jawab b ridu — Ayupning soallirining yeshmisi

38¹ Andin Perwerdigar qara quyun ichidin Ayupqa jawab b rip mundaq d di: —
2 «Nesihetni tuturuqsiz s zler bilan xirelesht rgen zadi kim?»

³ Erkekterkel b lingni ching baghla;

Shunda Men sendin soray,
 Andin sen M ni xewerdar qil!

⁴ Men yer-z minni apiride qilghinimda, sen zadi nede iding?
 Bularni ch shengen bolsang, bayan qiliwer..

⁵ Kim yer-z minning  lchimini b kitken?
 — Sen buni bilmemsen?

Kim uning  stige tana tartip  lchigen?

⁶⁻⁷ Tang seherdiki yultuzlar bille k y  ytishqan waqtida,
 Xudaning oghulliri xushalliqtin tentene qilishqan waqtida,
 Yer-z minning ulliri nege paturulghan?

Kim uning burjek t shini salghan?

⁸ Baliyatqudin chiqqandek, d ngiz s yi b s p chiqqanda,
 Kim uni derwazilar ichige bend qilghan?

⁹ Men bulutni d ngizning kiyimi qilghanda,
 We qap-qarangghuni uning zakisi qilghanda,

¹⁰ Men uning  ch n pasil kesken waqtta,
 Uni cheklep baldaqlarni hem derwazilarni salghanda,

¹¹ Yeni uninggha: «Mushu yergiche barisen, pasildin  tme,
 S ning tekebbur dolqunliring mushu yerde toxtisun» d gende, sen nede iding?.

¹² Sen tughulghandin b ri seherni «Chiq» dep buyrup baqqanmusen?
 Sen tang seherge  zi chiqidighan jayini k rsetkenmusen?

¹³ Sen shundaq qilip seherge yer y zining qerini mu yorutquzup h k m s rg z p,
 Shundaqla rezillerni titritip yer-z mindin qoghlatquzghanmusen?.

38:2 «Nesihetni tuturuqsiz s zler bilan xirelesht rgen zadi kim?» — Perwerdigarning bu soali kimni k rsitidu? K yinki 42-babta Ayupnu soalgha jawaben: «Nesihetni tuturuqsiz s zler bilan xirelesht rgen kim? Shuning bilen men ch shenmigenlirimni dep saldim, ademning eqli yetmeydighan tilsimat ishlarni  ytip tashlidim» dep jawabkarliqni  zige alidu. Ayup  zi shundaq d gini bilen, Xuda bu s zni qilghanda axirqi q timqi s zlig chi  lixu idi. K rginimizdek uning bezi gepliri del jayida  ytilghan, hetta b sharet bolghini bilen, uningmu s zide xataliq az emes. Dostlarning s zlidiridimu xataliq k p idi. Shunga biz Xudaning bu s zi Ayup,  lixu we Ayupning  ch dostidin ibaret besheyleni  z ichige alidu, dep qaraymiz.

38:2 Ayup 42:3

38:3 «Erkekterkel b lingni ching baghla» — «heqiqiy erke» yaki «heqiqiy oghul bala» d genning n me ikenliki Xuda aldida turghandila andin bilinidu. Xudaning aldida turup Uninggha jawab b relmeydighan,  zining mes'uliyitini  z zimmissige  lishstin bash tartqan kishi erke emestur.

38:4 Pend. 8:29

38:6-7 «Xudaning oghulliri» — 1-babtiki izahatimizdek, belkim muqeddes perishtilerni k rsitidu. «Tang seherdiki yultuzlar» bolsa bizningche oxshashla perishtilerni k rsitidu. Pershtilerning yultuzlar bilen zich munasiwiti bardur.

38:8 Yar. 1:9; Ayup 26:10; Zeb. 33:7; 104:6-9; Pend. 8:29; Yer. 5:22

38:11 «S ning tekebbur dolqunliring mushu yerde toxtisun» — d ngiz-okyanlar hem yer-z minning ariliqidiki tengpungluq emeliyette nahayiti nazuk bir ish. Yer y zining  chtin ikkisi d ngiz. G ologiyge ilmi dunyayimizning ilgiri p t nley d ngiz astida yatqanliqini ispatlaydu. Tewrattiki «Yaritilish» d gen qisimda Xudaning yer-z minni d ngizdin  gizlitishi hem d ngizdin ayriw tishi xatirilengen. Nuh peyghember dewridiki kelk ndin k yin Xuda dunyani axiretkeche ikkinchi q tim ashundaq dunyawi y kelk n bilen ch m ld rmeymen, dep insaniyetke wede bergen.

38:13 «Sen shundaq qilip seherge yer y zining qerini mu yorutquzup h k m s rg z p...» — ibraniy tilida «sen shundaq qilip seherge yer y zining qerini mu tutquzup». «Sen ... seherge yer y zining qerini mu yorutquzup h k m s rg z p, shundaqla rezillerni titritip yer-z mindin qoghlatquzghanmusen?» — toluq ayetning bashqa birxil terjimisi: «... Sen shundaq qilip, seher nurigha yer y zining burjeklirini tutquzup, rezillerni z mindin silkip tashlatquziwetkenmusen?» (bu xil terjime toghra bolsa, yer-z min yotqangha oxshatilidu; nurning kelishi xuddi yotqanni silkidengdek, rezillerni qoghdaydighan qaranghuluqni yoqitidu).

¹⁴ Shuning bilan yer-zémin séghiz laygha bésilghan möhür izliridek özgeritilidu;
Kiygen kiyimdek hemme éniq bolidu;

¹⁵ Hem shuning bilan rezillarning «nur»i ular din élip kétilidu;
Kötürülgen bilekler sundurulidu..

¹⁶ Déngizdiki bulaqlargha seper qilip yetkenmusen?
Okyanlarning qeride méngip baqqanmusen?

¹⁷ Ölümnü derwaziliri sangha ashkarilanghanmu?
Ölüm sayisining derwazilirini körgenmusen?

¹⁸ Eqling yer-zéminning chongluqigha yetkenmu?
Hemmisini bilgen bolsang éniq bayan qil!

¹⁹ Nur turushluq yagha baridighan yol nede?
Qaranghuluqning bolsa, esliy ornı nede?

²⁰ Sen buni bilip ularni öz chégrasigha apiralamsen?
Ularning öyige mangidighan yollarnı bilip yételemsen?

²¹ Hee, rast, sen bilisen, chünki sen ularning chaghliridin ilgiri tughulghansen,
Künliringning sani derheqiqet köptin köptür!

²² Qar qachilanghan xezinilerge kirip kördüngmu.
Möldür ambirlirininimu körüp baqtingmu?

²³ Bularnı azab-oqubetlik zamangha qaldurdum,
Jeng we urush küni üçün teyyarlap qoydum..

²⁴ Chaqmaq dégen qandaq yol bilen yérilidu?
Sherq shamili yer yüzide qandaq yol bilen tarqitilidu?

²⁵ Yamghur kelkünining chüshidighan qanilini chépip teyyarlighan kimdu?
Güldürmamingning chaqmiqi üçün yol teyyarlighan kimdu?.

²⁶ Shundaq qilip yamghur héch adem yoq bolghan yer yüzige,
Héch ademzatsız desht-bayawangha yaghdurulmamdu?

²⁷ Shuning bilan chölleshken, qurghaq tupraqlar qandurulidu,
Ot-chöp bix urup köklep chiqmamdu?..

²⁸ Yamghurning atisi barmu?
Shebnemni kim tughqandı?

38:14 «Shuning bilan yer-zémin séghiz laygha bésilghan möhür izliridek özgeritilidu» — kéchide herbir nersining shekli éniq körünmeydu, elwette. Quyash nuri astida her yerning shekli ochuq körünidu.

38:15 «Hem shuning bilan rezillarning «nur»i ular din élip kétilidu; kötürülgen bilekler sundurulidu» — démek, reziller üçün qarangguluq ularning «nur»i, «küdüzi», yeni «xizmet qilish» waqti bolidu. Tang seher kélishi bilen ularning «nuri» élip kétilidu, shunglashqa ular yaman ishlarnı qiliwermeydu, belki jazalashqa uchraydu. Bu söz yene qiyamet küningning nurining kélishi bilen, hazirqi gunahliq dunyaning qarangguluqini buzup tashlaydighanliqinimu körsotken bir bésharet bolsa kérek.

38:23 «Bularnı azab-oqubetlik zamangha qaldurdum, jeng we urush küni üçün teyyarlap qoydum» — 22- hem 23-ayette Xudaning qar we möldürni ademlerning rezillikini chekleshke we yaki insangha terbiye bérishke qoral süpitide ishliidighanliqi körsitilidu.

38:25 «Yamghur kelkünining chüshidighan qanilini chépip teyyarlighan kimdu?» — yamghurning yer yüzining melum bir yérige chüshidighanliqini, bashqa bir yérige chüshmeydighanliqini Xuda awwal alahide békitkenlikini körsitidu.

38:27 «Yamghur ... héch ademzatsız desht-bayawangha yaghdurulidu... Ot-chöp bix urup köklep chiqmamdu? 26-27-ayet» — Xudaning qilidighan nurghun ishlirining körünüshte ademler bilen munasiwiti yoqtek qilidu hem ademning köziye körünmeydu. Hazirqi tebiy penlerge asasen bilimizki, eslide kéreksiz dep qaralghan haywanlar hem ösümlükler tebiatning tengpungluqini asrashqa tolimu kérek. Dunyadiki bezi kichikline ishlar tebiy muhit tengpungluqigha chong tesir yetküzidu. Buningdin sirt, Xuda Ayupqa: «Men ademzatsız desht-bayawanda ösken gül-giyahlarning güzellikidin (meyli sangha héch ehmiyetsiz bolsimu) huzur alghum bolsa, séning néme karing? We Men eger sen körelmeydighan hem meqsitimni chüshenmeydighan shunche köp ishlarnı qilsam, özüngning ishlerida qilghanlirimi chüshenmigen bolsangmu, séning bashqa ishleringda körsotken muhebbitimgé qarap Manga tayinip ishenseng bolmamdu? Eger bu ishlar peqet Özümingla raziliqim üçün bolsa senmu razi bolamsen?» — dégendek bolsa kérek.

—Biz axirida bu témida yene toxtilip ötimiz.

38:27 Zeb. 107:35

«Ayup»

- ²⁹ Muz bolsa kimning baliyatqusidin chiqidu?
Asmandiki aq qirawni bolsa kim dunyagha keltüridu?
- ³⁰ Shu chaghda su qétip tashtek bolidu,
Chongqur déngizlarning yüzi qétip tutashturulidu.
- ³¹ «Qelb yultuzlar topi»ning baghlimini baghliyalamsen?
Orionning rishtilirini boshitalamsen?..
- ³² «On ikki Zodiak yultuz türkümliri»ni öz peslide élip chiqiralamsen?
«Chong Éyiq türkümi»ni Küchükliri bilen yéteklileyemsen?..
- ³³ Asmanning qanuniyetlirini bilip yetkenmusesen?
Asmanning yer üstige süridighan hökümlirini sen belgilep qoyghanmu?.
- ³⁴ Sen awazingni kötürüp bulutlarchiche yetküzüp,
Yamghur yaghdurup özüingni qiyani-tashqinlarga basturalamsen?
- ³⁵ Sen chaqmaqlarni buyrup öz yoligha mangduralamsen?
Uning bilen ular: «Mana biz!» dep sanga jawab béremdu?
- ³⁶ Ademning ich-baghrigha danaliq béghishlap kirgüzgen kimdu?
Eqilge chüshinish qabiliyitini bergen kimdu?..
- ³⁷ Bulutlarni danaliq bilen sanighan kim?
Asmanlardiki su tulumlirini tökidighan kim?
- ³⁸ Buning bilen topa-changlarni qaturup uyul qildurghan,
Chalmilarni bir-birige chaplashturghuzghan zadi kim?

Haywanatlarning hayatliq sirliri

- ³⁹ «Chishi shir üçün ow owlap yüremsen,
Shir küchüklirining ishtahasini qanduramsen?..
- ⁴⁰ Ular uwilirida zongziyip yürgen waqtida,
Chatqalliq ichide turup tuzaq qoyup, sen ulargha olja bérelemsen?
- ⁴¹ Yémi kemchil bolup, ézip kétip yiraqqa kétip qalghanda,
Baliliri Tengrige iltija qilip nale-peryad kötürgende,
Tagh qaghiliri hem baliliri üçün yemni teminligen kimdu?..

Haywanatlarning hayatliq sirliri — dawami

- 39**¹ Sen taghdiki yawa öchkilerning qachan tughidighanliqini bilemsen?
Jerenlarning balilighanliqini közitip baqqanmusesen?.
- ² Ularning boghaz bolghili nechche ay bolghanliqini saniyalamsen?
Ularning balilaydighan waqtidin xewiring barmu?
- ³ Ular qeddini püküp, yétip balilirini tughidu,
Ular özidiki tolghaqni chiqirip tashlaydu;
- ⁴ Ularning baliliri küchlinip yétilidu,

38:31 «Qelb yultuzlar topi» — bu türkümning yultuzlirining derweqe bir-birige baghlinip turushida sirlig bir küch bar. Orion yultuz türkümidiki bezi yultuzlarning bir-birige baghlinidighan sirlig küchimu bar.

38:31 Ayup 9:9; Am. 5:8

38:32 «Chong Éyiq türkümi» — bu yultuz türkümi «Yette Qaraqchi» yaki «Yette Qozuq» depmu atilidu.

38:33 Yer. 31:35

38:36 Ayup 32:8; Top. 2:26; Dan. 1:17

38:39 Zeb. 104:21

38:41 Zeb. 147:9; Mat. 6:26

39:1 Zeb. 29:9

«Ayup»

Ular dalada ösüp, anisining yénidin chiqip qaytip kelmeydu..

⁵ Yawa éshékni dalagha qoyuwétip erkinlikke chiqarghan kim?
Shash éshékning noxtilirini yéshiwetken kim?.

⁶ Chöl-bayawanni uning öyi qilghanmen,
Shorluqnimu uning turalghusi qilghanmen..

⁷ U sheherning qiyqas-sürenliridin yiraq turup uni mazaq qilidu;
U éshékchining warqirishinimu anglimaydu.

⁸ U taghlarni öz yayliqim dep kézidu,
Shu yerdiki hemme gül-giyahni izdep yürüdu.

⁹ Yawa kala bolsa xizmitingge kirishke razi bolamdu?
Séning oqurungning yénida turushqa unamdu?.

¹⁰ Yawa kalini tana bilen baghlap, tapqa chüshürelemsen?!
U sanga egiship jilghilarda méngip tirna tartamdu?

¹¹ Uning küchi zor bolghanliqi üçün uninggha tayinamsen?
Emgikingni uninggha amanet qilamsen?

¹² Danliringni öyge kötürüp ekilishni uninggha tapshuramsen?
«Danlirimni xaminimgha yighishturidu» dep uninggha ishinemsen?

Tögiqush

¹³ Tögiqush qanatlarini shadliq bilen qaqudu,
Biraq bular leylekning qanat uchliri hem peylirige yétemdu?.

¹⁴ U tuxumlarini yerge tashlap qoyidu,
Tuxumlarim topida issitilsun, deydu.

¹⁵ Ularning tasadipiy dessilip yanjilidighanliqini,
Dalidiki birer haywanning asanla ularni dessep-cheyleydighanliqini untuydu.

¹⁶ Balilirini özining emestek baghrini qattiq qilidu;
Uning tughutining ejri bikargha kétidu,

Biraq u pisent qilmighandek turidu..

¹⁷ Chünki Tengri uni kem eqil qilghan,
Uninggha danaliqu bermigen.

¹⁸ Halbuki, u yügürüş aldida meydisini yuqirigha kötürginide,
At hem atliqlarni kemsitip mazaq qilidu..

39:4 «Ular yawa öchkiler dalada ösüp, anisining yénidin chiqip qaytip kelmeydu» — keyinki «qoshumche söz»imizdiki söhbitimizni körüng.

39:5 «Shash éshék» — bu belkim «yawa éshék»ning yene birxil atilishi bolushi mumkin. Ereblar uni yawayi haywanlar arisida qoghlap tutush eng qiyin dep qaraydu. «noxtiliri» — yaki «asaretliri».

39:6 Ayup 24:5; Yer. 2:24

39:9 «Yawa kala» yaki «awraq» — epsus, biz hazir bu heywetlik haywanlarni körelmeymiz. 1627-yili ularning nesli qurighan. Bu haywan nahayiti yoghan bolup, intayin küchlük idi. Uningdin bolghan haywanlardin peqet pil we su étıla bar idi. Uni boyunturuuqa chétip ishqa sélish hergiz mumkin emes, elwette!

39:13 «Tögiqush qanatlarini shadliq bilen qaqudu, biraq bular leylekning qanat uchliri hem peylirige yétemdu?» — bizning terjimimiz toghra bolsa u «Tögiqushning chirayliq qanatliri bolghini bilen, u héch uchalmaydu, leylek chirayliq uchidu» dégen menide (leylek bolsa chong, alichipar, küchlük bir qush).

—Yene bir xil terjimisi: «Qanat uchliri hem peyliri méhribanliqni bildüremdu?», yeni «Tögiqushning qanatliri méhribanliqni körsetmeydu, chünki u öz tuxumlarini yerge salghandin keyin ular bilen bezide kari bolmaydu» dégen menide bolidu.

—Tögiqush toghruluq keyinki söhbitimizni körüng.

39:16 «Balilirini özining emestek baghrini qattiq qilidu; uning tughutining ejri bikargha kétidu, biraq u pisent qilmighandek turidu» — eger bashqa haywanlar tögiqushning uwisini bayqap qalghan bolsa, tögiqush ular tuxumlarini yémisun dep, bezide özi tuxumlarini dessep chéqiwétidu.

—Keyinki söhbitimiznimu körüng.

39:18 «U yügürüş aldida meydisini yuqirigha kötürginide, at hem atliqlarni kemsitip mazaq qilidu» — tögiqush intayin

«Ayup»

At

- ¹⁹ Sen atqa küch béghishlighanmiding?
Sen uning boynigha yelpünüp turidighan yaylini kiygüzgenmiding?
- ²⁰ Sen uni heywetlik purqushliri bilen ademni qorqutidighan,
Chéketkidek sekreydighan qilalamsen?
- ²¹ U esheddiylik bilen yer tatilap-zoxchup,
Öz küchidin shadlinip kétidu,
Qoralliq qoshun bilen jeng qilishqa atlinidu.
- ²² U qorqunchqa nisbeten külüpla qoyidu,
Héchnémidin qorqmaydu;
Qilichning bisidin u yanmaydu.
- ²³ Oqdan, julaliq neyze,
Görzimu uning yénida sharaqshiydu,
- ²⁴ U yerni achchiq hem ghezep bilen yutuwétidu,
Jeng kanayini bir anglapla hayajanlinip qin-qinigha patmay kétidu.
- ²⁵ Kanaylarning awazi bilenla u: «Ayhay!» deydu,
U jengni yiraqtin purap bolidu.
U serkerdilerning towlashlirini, jengchilerning warqirashlirini xushalliq bilen anglaydu.

Sar we Bürküt

- ²⁶ Sar séning eqling bilen uchamdu,
Qanatlirini jenubqa qarap kéremdu?.
- ²⁷ Bürküt buyruqung bilen yuqirigha perwaz qilip kötürülemdu,
Uwisini yuqirigha salamdu?.
- ²⁸ U qoram tashning üstide makanlishidu,
U taghning choqqisigha qonidu,
Tik qiyanimu turalghusi qilidu.
- ²⁹ Shu yerdin u owni paylap bayqiwaliidu,
Közliri yiraq-yiraqlarni közitidu.
- ³⁰ Uning baliliri qan shoraydu;
Öltürülgenler nede bolsa, u shu yerde bolidu»...

Perwerdigar Ayupqa yene söz qilidu

- 40**¹ Perwerdigar Ayupqa yene jawaben: —
39:26 «Hemmige Qadir bilen dewalashidighan kishi uninggha terbiye qilmaqchimu?
Tengrini eyibligüchi kishi jawab bersun!» — dédi..
- ³ Ayup bolsa Perwerdigargha jawaben: —
- ⁴ «Mana, men héchnémige yarimaymen;
Sanga qandaq jawab béreleymen?

téz yügüreydu, chölde yaki qumluqta bolsa attin ittik mangalaydu. Uni owlash intayin tes.

39:26 «Sar séning eqling bilen uchamdu, qanatlirini jenubqa qarap kéremdu?» — bu ayet, belkim, sarning pesillik köchüshini körsitidu.

39:27 Yer. 49:16; Ob. 4

39:30 «Öltürülgenler nede bolsa, u shu yerde bolidu» — bürküt hem sar toghruluq «qoshumche söz»imizni körüng.
«Mat.» 24:28nimu körüng.

39:30 Mat. 24:28; Luqa 17:37

40:2 «Tengrini eyibligüchi kishi jawab bersun!» — Ayup Xudani heqiqeten (Uning muhebbitidin gumanlinip) eyibligen. Biraq Xuda uning semimiyligini üç dostning chirayliq gépidin yaxshi köridighandek qilatti.

«Ayup»

Qolum bilan aghzimni étip geptin qalay;

⁵ Bir qétim dédim, men yene jawab bermeymen;
Shundaq, ikki qétim désem men qayta sözlimeymen» — dédi..

Perwerdigar kinayilik söz qilidu

⁶ Andin Perwerdigar qara quyun ichidin Ayupqa jawab bérip mundaq dédi: —

⁷ «Erkektek bélingni ching baghla,

Andin Men sendin soray;

Sen Méni xewerdar qilghin.

⁸ Sen derweqe Méning hökümimni pütünley bikargha ketküzmekchimusen?

Sen özüngni heqqani qilimen dep, Méni natoghra dep eyblimekchimusen?.

⁹ Séning Tengrining bilikidek küchlük bir bilikem barmu?

Sen Uningdek awaz bilen güldürliyelemsen?

¹⁰ Qéni, hazir özüngni shan-sherep hem salapet bilen béziwall

Heywet hem körkemlik bilen özüngni kiyindürüp,

¹¹ Ghezippingning qehrini chéchip tashlighin,

Shuning bilen herbir tekebburning közige tikilip qarap,

Andin uni pesleshtürgin..

¹² Rast, herbir tekebburning közige tikilip qarap,

Andin uni boysundurghin,

Rezillerni öz ornida dessep yer bilen yeksan qill!

¹³ Ularni birge topigha kömüp qoy,

Yoshurun jayda ularning yüzlirini képen bilen étip qoyghin;

¹⁴ Shundaq qilalisang, Men séni étirap qilip maxtaymenki,

«Ong qolung özüngni qutquzidu!».

Bégémottin alghan sawaq

¹⁵ Men séning bilen teng yaratqan bégémotni körüp qoy;

U kalidek ot-chöp yeydu..

40:4 Zeb. 39:9-10

40:5 «Bir qétim dédim.... ikki qétim désem...» — Ayupning bu kementerlik sözi belkim «Méning sözlirim köplikidin alliburun chektin éship ketti» dégenlik bolushi mumkin.

40:8 Zeb. 51:4, 6; Rim. 3:4

40:11 «Ghezippingning qehrini chéchip tashlighin, shuning bilen herbir tekebburning közige tikilip qarap, andin uni pesleshtürgin» — Xudaning küch-qudriti hem ghezipi peqetla heqqaniy meqsette bolidu, hergiz xalighanche peqet insanlarning mejburiy «ibadet»igha érishish üçün emes. Mesilen, mushu yerde tekebburlarni derhal halak qilish emes, ulargha sewr-taqitini körsitip, rehim-sheppetke érishish pusrisini yaritip awwal: «Tekebburlarni pesleshtürüş»te ishilitilidu.

40:12 «Rast, herbir tekebburning közige tikilip qarap, andin uni boysundurghin, rezillerni öz ornida dessep yer bilen yeksan qill» — Xuda Ayupni Öz alimining textige olturushqa tekliip qilidu. Ayup bu orunda olturghimida toghra höküm chiqiralamdu, chiqiralamamdu? Bu ish peqetla küch-qudret mesilisi emes. Ademde «tekebburlarni pesleshtürüp, «rezillerni öz ornida dessep yer bilen yeksan qilip» jazalighudek danaliqmu bolmisa, hemme ishni bilgen bolmisa we pütünley adil bolmisa bolmaydu. Xudaning rezillerning yer yüzige höküm sürushide Öz meqsiti hem pilani bar. Emdin uning bu pilanini chüshenmise, herbir ademning ehwalini etrapliq bilmise, xata höküm chiqarmay qalmaydu. Xuda toghruluq Injilda déyilgende: «Rebbimiz Öz wedisini (yeni rezillikni jazalash, Özining heqqaniy qilghan kishilirini Öz yénigha élishqa bolghan wedisini) orundashni (bezilerning «kéchiktürdi» dep oyilghinidek) kéchiktürigini yoq, belki héchkimning halak bolushini xalimay, hemme insanning towa qilishigha kirishini arzulap, silerge kengchilik qilip waqitni sozmaqta» («2Pét.» 3:9). Yamanlarning kéyinrek towa qilishini kim bileleydu? Buni bilidighan peqet Xudadur. Ayupning qiyamet künidin asasen xewiri yoq, hem Xuda mushu yerde uninggha u toghrisida héchnerse démigen.

40:15 «Bégémot» — ibranii tilidiki bir söz. Uyghur tiligha bu söz erebchidin qobul qilinghan bolup, «su éti» dégen haywanni körsitidu. Biraq mushu ayetler teswir qilghan haywan «su éti» emes. Mesilen, 16-ayette uning quyrugining kédir derixidek chong hem uzun bolidighanliqi körsitilidu. 19-ayette uning haywanlar ichide eng chongi ikenlik körsitilidu — démek, u birxil intayin chong otxor haywan. Uning toghrisidiki ayetlerni yighip, yekün chiqarsaq, hazir nesli qurighan

- ¹⁶ Mana, uning bélidiki küchini,
Qorsaq muskulliridiki qudrisini hazir körüp qoy!
- ¹⁷ U quyruqini kédir derixidek égidu,
Uning yotiliridiki singirliri bir-birige ching toqup qoyulghan.
- ¹⁸ Uning söngeliri mis turubidektur,
Put-qolliri tömür choqmaqlarğa oxshaydu.
- ¹⁹ U Tengri yaratqan janiwarlarning béshidu,
Peqet uning Yaratquchisila uninggha Öz qilichini yéqinlashturalaydu.
- ²⁰ Taghlar uninggha yémeklik teminleydu;
U yerde uning yénida daladiki herbir haywanlar oynaydu.
- ²¹ U sedepgül derexlikining astida yatidu,
Qomushluq hem sazliqning salqinida yatidu.
- ²² Sedepgüllükler öz sayisi bilen uni yapidu;
Östengdiki tallar uni orap turidu.
- ²³ Qara, derya téship kétidu, biraq u héch hodummaydu;
Hetta Iordandek bir deryamu uning aghzigha örkeshlep urulsimu, yenila xatirjem turiwéridu.
- ²⁴ Uning aldigha béríp uni tutqili bolamdu?
Uni tutup, andin burnini téship chülük ötküzgili bolamdu?

Léwiatandin alghan sawaq

- 41**¹ Léwiatanni qarmaq bilen tartalamsen?
Uning tilini arghamcha bilen baghlap basalamsen?
- ² Uning burnigha qomush chülükni kirgüzelemsen?
Uning éngikini tömür neyze bilen téshelemsen?
- ³ U sanga arqa-arqidin iltija qilamdu?
Yaki sanga yawashliq bilen söz qilamdu?
- ⁴ U sen bilen ehde tüzüp,
Shuning bilen sen uni menggü malay süpitide qobul qilalamsen?
- ⁵ Sen uni qushqachni oynatqandek oynitamsen?
Dédekliringning huzuri üçün uni baghlap qoyamsen?
- ⁶ Tijareтчiler uning üstide sodilishamdu?
Uni sodigerlerge bölüştürüp béremdu?
- ⁷ Sen uning pütkül térisige atarneyzini sanjiyalamsen?
Uning béshigha changgak bilen sanjiyalamsen?!
- ⁸ Qolungni uninggha birla tegküzgendin kéyin,
Bu jengni eslep ikkinchi undaq qilghuchi bolmaysen!
- ⁹ Mana, «uni boysundurimen» dégen herqandaq ümid bihudiliktur;
Hetta uni bir körüpla, ümidsizlinip yerge qarap qalidu emesmu?
- ¹⁰ Uning jénigha tégishke pétinalaydighan héchkim yoqtur;

«brontosawr»ni (dinozawrning bir türi) körsitishi mumkin. Bu zor chong haywanning uzunluqi 20 métr, éghirliqi 100 tonna chiqatti. Hazirqi zamandiki alimlarning bolsa belkim bu xulasige qarshi chiqish mumkinchiligi bolghini bilen, bu teswir özi Ayupning dewride bu atalmish «tarixning ilgiri»diki haywanning uning bilen zamandash bolghanliqigha qaltis ispat körsitidu.

40:19 «Peqet uning Yaratquchisila uninggha Öz qilichini yéqinlashturalaydu» — bu ayetning ikkinchi qismini chünishish tes. Bashqa xil terjimisimu uchrishi mumkin.

40:24 «...Uni tutup, andin burnini téship chülük ötküzgili bolamdu?» — bégémotning ehmiyiti toghruluq «qoshumche söz»imizni körüng.

41:1 «Léwiatan» — yuqiriqi 3-bab, 8-ayettiki izahatni körüng.

Undaqt Méning aldimda turmaqchi bolghan kimdur?.

¹¹ Asman astidiki hemme nerse Méning tursa, Méning aldimgha kim kélip «manga tégishlikini bergine» dep baqqan iken, Men uninggha qayturushqa tégishlikmu?..

¹² Léwiatanning ezaliri,

Uning zor küchi,

Uning tüzülüşining güzelligi toghruluq,

Men süküt qilip turalmaymen.

¹³ Kim uning sawutluq tonini salduruwételisun?

Kim uning qosh éngiki ichige kiriwalalisun?.

¹⁴ Kim uning yüz derwazilirini achalalisun?

Uning chishliri etrapida wehime yatidu.

¹⁵ Qasiraqlirining sepliri uning pexridur,

Ular bir-birige ching chaplashturulghanki,.

¹⁶ Bir-birige shamal kirmes yéqin turidu.

¹⁷ Ularning herbiri öz hemrahlirigha chaplashqandur;

Bir-birige zich yépishturulghan, héch ayrilmastur.

¹⁸ Uning chüshkürüshliridin nur chaqnaydu,

Uning közliri seherdiki qapaqtektur.

¹⁹ Uning aghzidin otlar chiqip turidu;

Ot uchqunliri sekrep chiqidu.

²⁰ Qomush gülxangha qoyghan qaynawatqan qazandin chiqqan hordek,

Uning burun töshükidin tütün chiqip turidu;

²¹ Uning nepisi kömürlerni tutashturidu,

Uning aghzidin bir yalqun chiqidu.

²² Boynida zor küch yatidu,

Wehime uning aldidida sekriship oynaydu.

²³ Uning etliri qat-qat birleshtürülüp ching turidu;

Üstidiki qasiraqliri yépishturulup, midirlimay turidu.

²⁴ Uning yürüri beeyni tashtek mustehkem turidu,

Hetta tügmenning asti téshidek mezmüt turidu.

²⁵ U ornidin qozghalsa, palwanlarmu qorqup qalidu;

Uning tolghinip shawqunlishidin alaqzade bolup kétidu..

²⁶ Birs qilichni uninggha tegküzsimu, héch ünümi yoq;

Nezde, atarneyze we yaki changgaq bolsimu beribir ünümsizdur.

²⁷ U tömürni samandek,

Misni por yaghachtek chaghlaydu.

²⁸ Oqya bolsa uni qorqitip qachqazalmaydu;

41:10 «Uning jénigha tégishke pétinalaydighan héchkim yoqtur; undaqt Méning aldimda turmaqchi bolghan kimdur?» — léwiatan insangha ögütidighan eng ulugh ish Xudaning Öz heywisini gewdilendürüshur; insanlar léwiatanning ulughluqini hem tilsim körkemlikige qarap Xudadin eyminishi kérektur. Oqurmenlerning «qoshumche söz»imizni körüshini ümid qilimiz.

41:11 «Méning aldimgha kim kélip «manga tégishlikini bergine» dep baqqan iken» — bashqa birxil terjimisi: «manga kim awwal bir nerse bergeniken, andin «manga tégishlikini bergine» dep baqqan iken?».

41:11 *Mis. 19:5; Qan. 10:14; Zeb. 24:1; 50:12; Rim. 11:35; 1Kor. 10:26, 28*

41:13 «...Kim uning qosh éngiki ichige kiriwalalisun?» — bashqa nechche xil terjimiliri bar, mesilen: — «...Kim uning ikki qur chishliri ichige kiriwalalisun?» yaki «...Kim uninggha yügenni yéqinlashturalisun?».

41:15 «Qasiraqlirining sepliri uning pexridur, ular bir-birige ching chaplashturulghanki...» — bashqa birxil terjimisi: «Uning pütün dümbisi qasiraqlardur, ular bir-birige ching chaplashturulghanki...»

41:25 «Uning tolghinip shawqunlishidin alaqzade bolup kétidu» — bashqa birnechche xil terjimiliri uchrishi mumkin.

«Ayup»

Salgha tashliri uning aldida paxalgha aylinidu.

²⁹ Toqmaqlarmu paxaldek héchnéme hésablanmaydu;
U neyze-sheshberning tenglinishige qarap külüp qoyidu..

³⁰ Uning asti qismi bolsa ötkür sapal parchiliridur;
U lay üstige chong tirna bilen tatilighandek iz qalduridu..

³¹ U déngiz-okyanlarni qazandek qaynitiwétidu;
U déngizni qazandiki melhemdek waraqshitidu;

³² U mangsa mangghan yoli parqiraydu;

Adem buzhghunlarni körüp chongqur déngizni ap'aq chachliq boway dep oylap qalidu.

³³ Yer yüzide uning tengdishi yoqtur,
U héch qorqmas yaritilghan.

³⁴ U büyüklerning herqandiqigha jür'et bilen nezer sélip, qorqmaydu;
U barliq meghrur haywanlarning padishahidur»..

Perwerdigargha sirdash dost bolush

42¹ Ayup Perwerdigargha jawab bérip mundaq dédi: —
² «Hemme ishni qilalaydighiningni,

Herqandaq muddiayingni tosiwalghili bolmaydighinini bildim!

³ «Nesihetni tuturuqsiz sözler bilen xireleshtürgen kim?»

Berheq, men özüm chüshenmigen ishlarni dédim,

Men eqlim yetmeydighan tilsimat ishlarni éyttim..

⁴ Anglap baqqaysen, sözlep bérey;

Men Sendin soray, Sen méni xewerdar qilghaysen.

⁵ Men quliqim arqiliq xewiringni anglighanmen,

Biraq hazir kózüm Séni köriwatidu..

⁶ Shuning üçün men öz-özüm din nepretlinimen,
Shuning bilen topa-changlar we küller arisida towa qildim»..

Eslije keltürülüş

⁷ Perwerdigar Ayupqa bu sözlerni qilghandin kéyin shundaq boldiki, Perwerdigar Témanliq Élifazgha mundaq dédi: —

«Méning ghezipim sanga hem ikki dostunggha qarap qozghaldi; chunki siler Méning toghramda Öz qulum Ayup toghra sözligendek sözliminglar.»⁸ Biraq hazir özünglar üçün yette tor-

^{41:29} «sheshber» — béshi tikendek bolghan uzun birxil neyze.

^{41:30} «Uning asti qismi bolsa ötkür sapal parchiliridur» — yaki «Uning asti qismi bolsa, beeyni qiyiq tashlardur».

^{41:34} «U barliq meghrur haywanlarning padishahidur» — bashqa birxil terjimisi: «U barliq meghrur bolghuchilarning padishahidur».

—Oqurmenlarning léwiatandin alghan sawaqlar toghruluq «qoshumche söz»diki söhbitimizni körüşini ümid qilimiz.

^{42:3} ««Nesihetni tuturuqsiz sözler bilen xireleshtürgen kim?» Berheq, men özüm chüshenmigen ishlarni dédim..» — Ayup Xudaning (38:2) sorighan soaligha jawab berginide, Xudaning Özige esli tenbih bergin sözlirini qobul qilip xataliqini iqrar qilip, jawab bérip: — «Men!» dégendek, özi bu jawabkarliqni alidu. Biraq yuqirida déginimizdek, uning üç dosti hem Élixumu oxshashla «nesihetni tuturuqsiz sözler bilen xireleshtürgen» idi, dep qaraymiz.

^{42:3} Ayup 38:2; Zeb. 40:5; 131:1; 138:6; 139:6

^{42:5} «Anglap baqqaysen, sözlep bérey; men Sendin soray, Sen méni xewerdar qilghaysen» — bezi sherhchiler bu sözlerni Xudaningki (38:3, 40:7), Ayup peqet ularni neqil keltürüp eslitidu, dep qaraydu. Lékin bizningche Ayup ularni özining chin könglidiki gépi qilip ishlitidu.

^{42:6} «Topa-changlar we küller arisida towa qildim» — qedimde qattiq towa qilish, pushayman qilish, matem tutushlar «topa-changlar we küller arisida» olturush arqiliq bildürülettü.

^{42:7} «Méning ghezipim ... qozghaldi; chunki siler Méning toghramda Öz qulum Ayup toghra sözligendek sözliminglar» — Xudaning bu sözi, bolupmu «Méning qulum Ayup Méning toghramda toghra sözligen» dégini, bizge achquch bolup, üç dostning we Ayupning bayanliridin toghra we natoghra yerlirini perq étish üçün halqiliq rol oynighusi.

paq hem yette qochqarni élip, qulum Ayupning yénigha bérip, öz-özünglar üçhün köydürme qurbanliq sununglar; qulum Ayup siler üçhün dua qilidu; chünki Men uni qobul qilimen; bol-misa, Men öz nadanliqliringlarni özünglarga qayturup bérey; chünki siler Méning toghramda qulum Ayup toghra sözligendek toghra sözlimidinglar»..

⁹ Shuning bilen Témanliq Élifaz, Shuxaliq Bildad we Naamatliq Zofar üçheylen bérip Perwerdigar ulargha déginidek qildi; hemde Perwerdigar Ayupning duasini qobul qildi.

¹⁰ Shuning bilen Ayup dostliri üçhün dua qiliwidi, Perwerdigar uni azab-qiyinchilirliridin qayturup, eslige keltürdi; Perwerdigar Ayupqa burunqidin ikki hesse köp berdi..¹¹ Shuning bilen uning barliq aka-uka, acha-singil we uninggha ilgiri dost-aghine bolghanlarning hemmisi uning yénigha keldi. Ular uning öyide olturup uning bilen bille tamaqlandi; uninggha hésdashliq qiliship, Perwerdigar uninggha keltürgen barliq azab-oqubetler toghrisida teselli bérishiti; hemde herbir adem uninggha bir tenggidin kümüsh, birdin altun halqa bérishiti..¹² Perwerdigar Ayupqa kéyinki künliride burunqidin köprek bext-beriket ata qildi; uning on töt ming qoyi, alte ming tögisi, bir ming qoshluq kalisi, bir ming mada éshiki bar boldi..¹³ Uningdin yene yette oghul, üç qiz tughuldi..¹⁴ U qizlirining birinchisining ismini «Yémimah», ikkinchisining ismini «Keziye», üçinchisining ismini «Keren-xapuq» dep qoydi..¹⁵ Pütkül zéminda Ayupning qizliridek shunche güzel qizlarni tapqili bolmaytti; atisi ularni aka-ukiliri bilen oxshash mirasxor qildi..

¹⁶ Bu ishlardin kéyin Ayup bir yüz qiriq yil yashap, öz oghullirini, oghullirining oghullirini, hetta tötinchi ewladqiche, yeni ewrilirininimü körgen..¹⁷ Shuning bilen Ayup yashinip, künliridin qanaet tépiz alemdin ötti.

42:8 «Qulum Ayup siler üçhün dua qilidu» — roshenki, Xuda Ayupqa ishinidu, közi Ayupning dosti üçhün dua qilishqa razı bolidighanliqigha yétidu.

42:10 «Perwerdigar uni azab-qiyinchilirliridin qayturup, eslige keltürdi» — ıbraniy tilida: «Perwerdigar Ayupni esirlikidin eslige keltürdi».

42:11 «herbir adem uninggha bir tenggidin kümüsh, birdin altun halqa bérishiti» — ashu waqıtta belkim tengge-tilladek pul yoq, peqet altun-kümüsh parchiliri bolushi mumkin.

42:13 «Uningdin yene yette oghul, üç qiz tughuldi» — Perwerdigar Ayupqa «tirilish» toghruluq biwasite héchqandaq gep qilmidi. Biraq tékistte (10-ayet) mundaq déyilidu: — «Perwerdigar uninggha burunqidin ikki hesse köp berdi». Haywanlarning sani bolsa ikki hesse derijide köpeytildi. Mesilen, eslide uning yette ming qoyi bar idi; hazir uning on töt ming qoyi bar boldi, qatarliqlar. Biraq eslide uning «on balisi, yeni yette oghli, üç qizi» bar idi; hazir bolsa uning on töt oghli, alte qizi bar bolush kérekqu? Emeliyette u qiyamet küni qaytidin eslidiki yette oghli, üç qizi bilen jem bolidu. Shu chaghda u heqiqeten on baliliqla emes, belki yigirme baliliq bolidu. Ayup yéngi balilirining oninchisi bilen toxtap qélishi bilen, belkim bu «ikki hesse» dégen ish kelgüsıde choqum bir tirilishni körsitidu, men eslidiki on söyümlük balamdin peqet waqıtlıq ayırdim, dep oylashqa bashlighan bolsa kérek. Shunga bizningche tirilish toghruluq bu ishlardin bésharet aldi.

—Démek, «Perwerdigar uninggha burunqidin ikki hesse köp berdi» — qiyamet küni Ayup ularning tirildürülüşı bilenla yenila xushallıq bilen ular bilen jem bolup, on töt oghli, alte qizi bilen didarlıshıp, «yéngi asman, yéngi zémin»da bille olturup ghızalınıdu.

42:14 «Yémimah» — «paxtek» dégen menide.

—«Keziye» — «darchin» (xushpuraqlıq bir xil etir) dégen menide.

—«Keren-xapuq» — «sürme münggüz» (sürmige tolghan bir münggüz) dégen menide.

42:15 «atisi ularni aka-ukiliri bilen oxshash mirasxor qildi» — belkim yéngi aılısı üçhün minnetdarlıqını bildürüş, yaki uning hazırqi baylıqlirining molluqını bildürüş üçhün shundaq qilghan.

Qoshumche söz

«Ayup» dégen kitabtin alghan bezi oy-pikirler we sawaqlar

Diqqet: Töwendiki sherhilirimiz Muqeddes Kitabtiki esli nusxa tékistler emes, belki biz eyni tékistlerge qoshqan izahatlardek oqurmenlarning téximu yaxshiraq chüshinishige yardimi bolsun üçün yazghan tehlillirimizdur.

Xuda néme üçün Sheytanning Özining huzurigha kirip, uni xalighanche haqaretlishige yol qoyidu? (1- we 2-bablar)

«Ayup»tiki tékistler bizni bu soalgha biwasite jawab bilen teminlimeydu. Shundaqtimu biz «Ayup»ning 1- we 2-babliri, shuningdek Muqeddes Kitabning bashqa babliridin Sheytan toghrisidiki bezi melumatlarni yighinchaqliyalaymiz: —

(a) Xuda «birla waqitning özide hemme yerde bolidu», lékin Sheytan undaq qilalmaydu. U Xudagha: «Men yer yüzini kézip paylap, uyaq-buyaqlarni aylinip chörgilep keldim» («Ayup» 1-2-bablar) deydu. Démek, Sheytanning Xudaning aldigha kirip erz qilish pursetlirimu cheklik bolidu («1Pét.» 5:7-9dimu mushuninggha dair melumatlar bar).

(e) Sheytan yalghanchi, uning asasiy qorali yalghan sözlesh we erz-shikayetlerdur («Yuh.» 8:44, 10:10).

(b) «Wehiy» dégen kitapta Sheytanning kéche-kündüz Xuda aldida étiqadchilar üstidin erz qilidighanliqi bayan qilinidu («Weh.» 12:10, «Zek.» 3:1-4nimu körüng). «Ayup» dégen kitapta Sheytan Xuda üstidinmu shikayet qilidu. Sheytan Xudagha: Séning insanlarni kechürüm qilishing, ulargha shepset körsitishing insanda héchqandaq heqiqiy özgirish peyda qilmidi», «Bu tereptin alghanda Sen Xuda meghlup boldung; héchkim Séni heqiqiy söymeydu» dep puritidu. Sheytanning dégini boyiche bolghanda, Ayup peqet Xudani öz menpeeti üçünla «söyidu» («Ayup» 1:9-11, 2:4-5).

(p) Qarishimizche, Sheytanning Xudagha qarita tüp shikayiti shuki: «Xuda insanlarni he désila kechürüm qiliwétidu. Emma men Sheytan Xudagha qarshi chiqqan shu deqiqidila, jazalini Xudaning huzuridin heydiwétilgenmen» (bu toghruluq «Ez.» 28:1-19, «Weh.» 11:4lerni körüng). Derheqiqet, Xuda Özige nida qilghan gunah sadir qilghan insanlarni üzlüksiz shertsiz kechürüm qilib keldi. U néme sewebtin shundaq qilidu? Xudaning adaliti gunahni qattiq jazalashni telep qilidu emesmu? Sheytanning shikayiti yene Yeshuaning dawamliq bash kahin bolushigha qarshi chiqqanliqida körünidu. «Zek.» 3:1-4te xatirilengen ghayibane körünüş boyiche, Yeshua paskina, yirginchlik kiyimler bilen kiyingen, kahin bolushqa pütünley layaqetsizdek körünidu!

Mesihning krésttiki ölümi Sheytanning bu shikayitini üzül-késil tuwaqlaydu. Reb Eysa Mesih kréstlinip, barliq gunahkarlarning ornida bizge tégishlik bolghan jazayimizni kötürüp, kechürüm qilishtiki toluq bedelni töligen. Uninggha étiqad baghliganlar xalis bérilgen sowghat süpitide shu kechürümni qobul qilidu.

Gerche Mesihning krésttiki ölümünün Xudaning nijat yolini achidighanliqi peyghemberler teripidin bésharet qilinghan bolsimu, Uning ölümi taki emelge ashurulghuche, bu sir Sheytanning qoshunliridin yoshurun tutup kélingenidi («1Kor.» 2:8); shunga Xuda Sheytanning

«Ayup»

«Ayup» 1-2-bablardiki Özige qilghan shikayetlirige qarita héchnéme démeydu; «Zek.» 3-babta Perwerdigarning Perishtisi peqet Sheytanning shikayitige jawaben: «**Perwerdigar séni eyiblisun!**» deydu.

Sheytan Mesihning kréstitiki ölümi bilen meghlup boldi. Bu heqiqetni rosul Pawlus «Kol.» 2:13-15de bayan qilidu «**U (Mesih) hökümdarlardin we hoquqdarlardin olja élip, kréstte ularni reswa qilip ularning üstidin tentene bilen ghelibe qildi.**» Mesih bu «hökümdarlar»din alghan «olja» bolsa del uning jamaiti, yeni barliq étiqachilardur.

Mesihning ölümidin kéyin, Sheytan Xudaning huzurigha kirip, Xudani yüz turane eyiblep erz qilalmas bolup qalghan, dep qaraymiz. Ershler Mesihning qurbanliq qéni arqiliq ashu yalghan shikayetler we haqaretlerdin paklanduruldi («Ibr.» 9:23-24).

(t) Sheytanning jinliri yer yüzide insan tenlirini öz makani qilishqa urunidu («Mat.» 12:44-45); yene bir tereptin ular ershlerning cheklik bir qismini özlirining hökümraniqini bazisi süpitide ilkide tutup, uni idare qilidu; Xuda ularning shundaq qilishigha ruxset qilghan bolushi kérek, elwette («Ef.» 3:20, 6:10-12). Halbuki, bu yerler Xudaning huzuri, yeni «üchinchi qat asman» («2Kor.» 12:2) emes. Éytiqadchilarning qilghan «rohiy urush»liri del shu «**hökümrانlar, hoquqdarlar, bu dunyadiki qaranghuluqni bashqurghuchi dunyaw emirler, yeni ershlerde turuwatqان rezil rohiy küchler**» bilen bolidu.

(ch) Axirqi zamanda Sheytan yer yüzige tashlinidu («Weh.» 12:7-13). Andin Mesihning «ming yilliq seltenet»ining béshida u zenjirlep qoyulidu («Weh.» 20:1-3); Mesihning ming yilliq seltenitining axirida insanlarning sinilishi üçün u yene qisqa waqitliq qoyup bérilidu; andin axirida u «ot we güngürt köli»ge tashlinidu («Weh.» 20:10).

Yuqiriqi: «Xuda néme üçün Sheytanning Özining huzurigha kirip, uni xalighanche haqaretlishige yol qoyidu?» dégen soalgha jawab bérishte, biz mutleq jayida jawab béreliduq dep éyitalmaymiz. Emma Xudaning xaraktérigha asaslanganda, U yer yüzidikilerning qelbini sinighangha oxshash (mesilen «1Tar.» 29:17, «Zeb.» 7:9, 11:5, «Pend.» 17:3, «Yer.» 11:20, 20:12, «1Kor.» 4:4-5, «1Tés.» 2:4, «Weh.» 2:10, 2:23ni körüng), U bezide Uning ershtiki xizmetkarliri bolghan perishtilerning étiqadi we muhebbitinimu sinaydu, dep qaraymiz. Bizning Xudagha bolghan muhebbitimiz yer yüzide bolghinimizda sinilidu; muhebbitimiz barmu, yoqmu, bizning qararimiz we tallighinimizda ayan qilinidu. Étiqad we muhebbet sinalmisa, undaqta muhebbet we étiqad qandaq ayan bolidu?

Shu sewebtin «Érem bagh»da «yaxshi bilen yamanni bilgüzgüchi derex» qoyulghanidi; shu derex Adem'ata bilen Hawa-anini derexning méwisidin yémeslik arqiliq Xudagha bolghan muhebbiti we ishenchini bildürüş pursiti bilen teminligen. Muhebbet we étiqadning sinilishi zörürdur.

Ershlerdiki ehwalmu shundaq. «Ayup» 1-2-bablarda xatirilengende, Xuda Sheytanning Öz huzurigha kirip, erz qilishigha yol qoyush arqiliq, perishtilerge Özige bolghan iman-ishenchini dawamliq bildürüş pursitini berdi (Xudaning perishtiliri Uninggha ishinemdu, Sheytanghimu? Eslide perishtilerning üctin biri Sheytangha egiship ershtin heydiwétilgenidi («Weh.» 12:4ni körüng).

Yuqiriqi jawabimizdin bashqa, Sheytanning Xudaning aldigha xalighanche kirishige yol qoyulushining bashqa seweblirimu bolushi mumkin.

«Tebirler»diki Sheytan toghruluq izahatlimiznimu körüng.

Ayubning üç dosti bilan ötküzgen söhbetliri

Yuqirida sözlep ötkinimizdek, mezkur söhbetlerde, jümlidin dostlarning Ayupqa shikayet qilghan sözliride az bolmighan xataliqlar mewjut dep qaraymiz. Ayupning sözlirimu bezide qattiq azab-oqubettin hem derd-elimdin chiqqanliqtin, achchiq ichide telwilerche éytilghan bolup, xataliqlarmu körüldü. Mesilen, u bezide Xuda méning düshminim deydu; bezide u Xuda bu dunyadiki yamanlarning heriketlirige, bigunahlarning adaletsizlikke uchrishigha pisent qilmaydu, deydu. Halbuki, axirida qaraydighan bolsaq Xudaning: «Méning toghramda xata sözlidinglar» dep eyibligini Ayup emes, belki Ayupning üç dosti bolup chiqidu. Néme üçün shundaq bolidu? Bu mesilige qarita Ayup özi bizge jawab béridu: — «**Ümidsizlengen kishining gepliri ötüp kétidighan shamaldek bolidu**» (6-bab, 26-ayet). Ümidsizlengen kishiler bezide öz derd-elimini tökkinide, özini basalmay dégen sözliride démekchi bolghinini éniq ipadiliyelmey qalidu. Bu nuqta hemmimizge ayan bolushi kérek.

Meyli erler bolsun yaki xanim-qizlar bolsun sözliginide, Xuda peqet ularning sözlirining yüzeki menisige emes, belki sözning mahiyitige qaraydu, dep ishinimiz; shuning üçün Xuda Ayupning könglining Özini hernenepes izdeyidighanliqini körüp yetken. Biz özara paranglashqandimu Xudaning ushbu xarakteride turushni öginiwélizimiz lazimdur; biz choqum ehwalning qandaq bolushigha we sözning qandaq chiqishigha emes, belki söz qilghuchining ichki dunyasigha qarishimiz kérek. Mana bu chin dostluqning yarqin namayandisidir.

Shunimu chongqur bilishimiz kérekki, Ayupning dostliridek kishiler tayinip kelgen, insanlarning közqarashliridin wujudqa chiqqan pelsepeler, örp-adetler, en'eniler (8:8-10 Bildad éyqinidek), shexsiy héssiyatlar (20:2-3 Zofar éyqinidek) we yaki hetta «shexsiy kechürmishler» qatarliqlar bolsun (4-bab, Élifazningkidek), meyli ixlasmenlik bilen éytilghan sözler yaki diniy eqidiler bilen déyilgen sözler bolsun, azab tartiwatqan kishilerge héchqandaq yardem bérelmeydu. Peqet Xudaning dostluqida bolghan kishilerla bashqilargha ularning béshigha chüshken ishlarni chüshinishike yardem bergüdek muwapiq sözlerni qilalaydu (xuddi Élixuning sözlirining melum derijide Ayupqa yardimi bolghandek). Undaq bolmighanda, qolimizdin kélidighini peqet hésdashliq bildürüş bilen kupayilinishtin bashqisi bolmaydu.

Shunga shuninggha ishinimizki, Ayup bilen uning üç dosti ariliqidiki söhbetler bizge herxil sawaq bolsun üçün, Xudaning buyruqi bilen mezkur kitapta xatirilengen; biraq bundaq sawaqlar, telimler hergiz «bowaqqa yégüzüş üçün tutup turulghan qoshuqtiki yumshaq ash» emes, belki özimiz obdan chaynaydighan, chongqur oylinish bilen hezim qilinidighan tamaqtur.

27-bab, 13-23-ayet; Ayupning «yamanlarning aqiwiti» toghruluq sözlirige — izahat

Töwende biz ushbu ayetler üstide toxtilimiz. Bu ayetlerdin biz shuni bileleymizki, Ayup «yamanlarning aqiwiti» toghrisida özining ilgiriki meydanidin özgergen idi. Uning dostlirining sözige sel qoshulghandek qilidighan bu bayani uning barliq bayanliri ichidiki chüshinishke eng tes bolghan bayani bolushi mumkin. Bu bayanlarga qaraydighan bolsaq, ularning menisi nahayiti éniq ipadilengen bolsimu, uning ilgiri éytqanlirigha qarmu-qarshi halette sözlengendek körünidu. Ilgiri u: «Yamanlarning jazalanmasliqining sewebi néme? Némishqa

«Ayup»

shunche köp reziller héch jazalanmay miskinlarni xalighanche ézidu? Bezide yamanlar péshkellikke uchraydu, rast; biraq gunahsizlarmu oxshashla uchraydu; bu ishlarda héchqandaq tertipni bayqighili bolmaydu» — dégenidi. Biraq hazir «**Uning baliliri köpeyse, ular qilichlinish üçhünla köpiyidu; uning perzentlirining néni yétishmeydu...**» dep bayan qilidu. Bu zadi qandaq gep?

Bu ikki xil bayanni inchike sélishturup körsek, emeliyette aldida teswirligen yamanlarning ehwalining tepsilatiri kéyin teswirligen ehwallarning tepsilati bilen perqlinidu. Emma omumen éytqanda, ziddiyet barliqini étirap qilmasliqqa bolmaydu.

Ayup mushu waqitqiche yamanlarning bu dunyada adalet bilen jazalanmaydighanliqigha, bigunahlarning ézilgenlikide ching turup kelgenidi. Uning dostliri bu pakitlarga ademni razi qilghudek chüshendürüş bérelmeytti. Biraq perizimizche, shundaq imkaniyet barki, Ayupning étiqadi bu esheddiy pakitlarni oylashqa birdemlik berdashliq bérelmey, öz-özige teselli bérish üçhün, özining perezlirige tayinip, tesewwurini ishliptip «yamanlar emeliyette men dégen yol bilen jazalinidu, heqqaniylar qilghanlirini qayturuwalidu, shunga Xuda rast adil bolidu» dep özige hem bashqilargha chüshendürüşke intilidu.

Roshenki, uning ilgiri dégen gepliri hazirqi dégen geplirige qet'iy reddiye béridu (özimizning tejrübimizmu reddiye béremdu-yoq?). Uning étiqadining bundaq birdemlikla ajizliqini hemmimiz chüshineleymiz dep oylaymiz.

Biz oqurmenlarning öz chüshenchisige kélishini ümid qilimiz. Mezkur söhbetlerde melum bir zatning gépining toghriliqini yaki natoghriliqini perq étish üçhün, Perwerdigarning Ayupning üç dostigha kéyin éytqan: «**Siler Méning toghramda Öz qulum Ayup toghra sözligendek sözlimidinglar**» dégen sözining nuri astida hemme sözlerni dengsep béqish kérek dep oylaymiz.

Élixuning sözliri

Ayup, Élifaz, Bildad, Zofar we Élixularning hemmisi Perwerdigar teripidin: «**Nesihetni tuturuqsız sözler bilen xireleshtürgen zadi kim?**» (38:2) dep eyiblendi. Emma Xuda Ayupning üç dostni «**Siler Méning toghramda Öz qulum Ayup toghra sözligendek sözlimidinglar**» (42:7) dep eyibligen bolsimu, Élixu mushundaq eyiblenen emes. Eyiblenmesliki melum jehettin Élixuning ulardin köp yash bolghanliqidin we yaki sewr-taqet bilen sözlesh pursitini kütkenlikidin bolushi mumkin; biraq oylinishimizche, bundaq bolushtiki muhim seweb shuki, uning éytqan sözlirining birnechche xataliq yerliri bolghini bilen u yenila Ayupqa nisbeten, heqiqeten heqiqetni sözligen Xudaning guwahchisi ikenlikidin bolghan. Uning Ayupqa (hem bizge) éytqan muhim mezmunluq sözliri ichide, töwendikilerni gewdilik dep qaraymiz: —

(I) Xuda ulugh bir oqutquchidur. U Muqeddes Rohi arqiliq insanning rohida hem wijdanida nesihat hem agahlarni sözleydu.

(II) Insan Muqeddes Rohning awazigha qulaq salmisa, u chüshler hem ghayibane alametler arqiliq ademlerni oyghitip, ularning ötküzüş aldidikun gunahliri toghruluq hem öz tekebburluq toghruluq segitidu.

«Ayup»

(III) Eger yenila oyghinalmighan bolsa, Xuda ademlerni késellikke yaki herxil müshküllükke uchritish arqiliq ularni segitip qoyushi mumkin. Uning meqsiti ularni jazalash emes, belki méhir-muhebbitidin ulargha gunahliridin, tekebburluqidin towa qilish pursitini bérishtur.

(IV) Xuda bilen insan arisida turghan bir Kélishtürgüchi bar. Bu Kélishtürgüchining iltija duasi arqiliq adem qutquzulidu, chünki Kélishtürgüchi ademning gunahliri üçhün bedel töleydu.

Shunga, bu zatning dunyagha kélishi toghruluq hem Élixu hem Ayupmu bésharet bergen, dep ishinimiz.

(V) Xudaning méhir-shepquitidin U belkim ademlerge bir qétimla emes, birnechche qétim towa qilish pursitini bérishi mumkin (biraq pursetning zadi qanchiliklikige héchkim kapalet bérelmeydu!).

(VI) Élixu Xudaning ulughluqi hem uning özini yaratqanliqidin, jümlidin insanlardin xewer alidighanliqi toghruluq köp sözleydu.

Musa peyghemberge bérilgen qanunlarga asasen herbir dewani hel qilish üçhün ikki yaki üç guwahchi bolushi kérek idi. Ayup bu «dewa»sida u ikki guwahchidin Xudaning sóz-kalamini anglighanidi — birinchi guwahchi Élixu, ikkinchi guwahchi bolsa Xudaning Ózi idi. Shunga ishinimizki, Élixu Xudaning Ayupqa ewetken elchisidir. Ayupning étiquadi bir tereptin siniliwatqan bolsimu, yene bir tereptin u azab-oqubetliri arqiliq adimiylik jehettin, tekebburluqtin hem öz-özige tayanghanliqidin ibaret bu rezil illetlerdin tawlinidu. Mana bu tawlinish uni téximu sap étiqadqa érishtüridu. Shunga, Élixuning uni tekebburluq toghruluq agahlandurushliri uning wijdanigha tegken dep qaraymiz. Biz buni uning Élixuning sözlirige héchqandaq jawab bermigenlikining bir sewebi dep qaraymiz.

Shundaqtimu, Élixu yenila Ayupqa uwal qilidu. U Ayupni: — **«Bashqilarni mazaq qilishtin huzur alisen»**, **«yaman ademlerge hemrah bolup mangisen»**, **«Xudagha boysunup xizmet qilishning paydisi yoq deysen»** (34:7-9) hem **«asiyliq qilghansen»** (34:37) dep eyibleydu. U Ayupqa heqiqiy hésdashliq qilmaydu; u insanning gunahi we yaki itaet qilishi Xudagha héchqandaq tesir yetküzmeydu (35-bab) deydu. Biraq «Ayup» 1-bab, Tewrattiki «Yaritilish» qismi we bashqa yerlerdin bilimizki, bundaq qarash toghra emes. U Ayupning bashqa dostlirigha oxshash «yamanlar bu dunyada ghelibe qilmaydu» dégen intayin addiy xulasige kélidu. Uning üstige bezide (özining tekebburluqini yaki özglilerning könglini chüshenmeydighanliqini ispatlap) sözmenlik qilip qoyidu.

Shuning üçhün Élixudin alghan muhim bir sawaq shuki, melum bir adem Xudaning ewetken elchisi bolghini bilen, uning herbir sóz-herikitining toghra bolushi natayin. Biraq biz Élixuning «Xuda Öz rohi arqiliq insangha sawaq ögitidu» dégen intayin muhim telimini könglimizde saqlishimiz lazim. Shundaq qilghan chéghimizdila biz Xudadin (meyli kimning wasitisidin kélishidin qet'iynezer) Özining sözlirini perq étidighan, shundaqla qobul qilidighan qulaqlarni bizge ata qilishini iltija qilalaymiz. Shundaq qilip biz tekebburluqning xeterliklikini yaki bashqilarning sewenliklirini bahane qilip ularning toghra hem orunluq sözlirini qobul qilmasliqtin saqlinalaymiz.

Yuqiriqi izahatlarda déginimizdek, biz Élixuni mezkur kitabning aptori dep qaraymiz.

Perwerdigar Ayupqa qilgan sözler

Perwerdigarning Ayupqa qilgan sözliri ajayib, elwette. Lékin Uning Ayupqa éytmighan sözlirimu oxshashla ajayibtur. Xuda Özining Ayupqa qilgan muamilisi üçün uninggha héchqandaq namaqul bolmaydu; Ayupning ilgiriki échinishliq yélinishlirigha xuddi perwa qilmaywatqandek muamile qilidu. Azab-oqubetning sirliri toghrisida u héchqandaq yip uchini teminlimeydu; yaki Ayupning balayi'apetning zerbiliri astida qilghan sewr-taqitinimu héch teriplimeydu; uning sinaqtin ötkenlikini uninggha dep chüshendürmeydu; yaki Özining Ayup arqiliq «Xudaning oghulliri»gha insanning Xudagha shexsiyetsizlik bilen xalis xizmet qilalaydiqanliqini ispatlap qayil qilghanliqi toghruluq Ayup bilen héch sirdiship qoymaydu; uninggha eng qattiq chüshken zerbilerning Özining muhebbetlik qolidin kelgenlikini sözlimeydu; Élixu azabning terbiye bérish we ademni gunahning changgilidin qutquzush roli toghruluq sözligini bilen, Xuda uning gépini qilmaydu; u yamanlarning qilghanlirini özlirige qayturush mesilisi üstide héchqandaq gep qilmaydu; u dostining shikayetlirige hem Ayupning özini aqlighanliqigha oxshashla perwa qilmighandek qilatti. Ölüm-tehtisarani yoshuridighan chümbelni élip tashlimay tirilish hem kényinki qiyamet küni toghruluqmu héch söz qilmaydu. Eger Xuda yuqiriqi mesililer heqqide söz qilghan bolsa, Ayupni eng qiynaydighan mesililerdin birige jawab bergen bolatti. Emeliyetke qaraydighan bolsaq, Uning Ayupning dostliri bilen qizghin talash-tartish qilghan mesile üstide toxtalghan sözliri yoq dégüdek idi. U yene Ayup bésharet bergen dunyagha kelgüside kélidighan Qutquzghuchi toghruluqmu biwasite héch gep qilmaydu.

Yene ichkirilep tehliil élip bardighan bolsaq, biz shuni tonup yételeymizki, Ayupning eng chong azabi uning mal-charwa, padiliridin ayrilishmu, pütün bala-chaqiliridin biraqla dehshet bilen ayriwétilishmu we yaki uni bir tére bir söngek qilip qoyghan qorqunchluq tére késilimu emes; yene öz jamaet-yurtdashlirining uni chetke qéqishlirimu emes, yaki ularning uni «Xuda lenet qilip urghan» dep mazaq qilghanliqimu emes; dostlirini özige teselli béridu dep qilghan ümidini yerde qoyghanliqi yaki ularning sen melum bir éghir gunahni yoshurup kelding yaki hetta Xudagha asiqliq qilding dégen shikayetlirimu emes; uni eng azablaydighan ish shuki, u eslide öz dosti dep bilgen, «chédirimda manga Sirdash bolghan!» dégen Xudasining hazir bolsa uni tashlap öz düshmini bolup qéliwatqanliqidindur. Dostlirining uning bilen toxtawsiz munaziriliship, azab-oqubet bolsa yamanliqqa chüshürülgen jaza, heqqaniylar peqet beriketlik künlerni kóridu, herdaim shundaq bolidu, dep uninggha zerbe qilip tenqid qilghanliri uni bu qayghugha téximu chömdüridu hem uninggha téximu achchiq dad-peryadlarni kütürgüzidu. Halbuki, körginimizdek u qorqunchluq gumanlar ichige gherq bolghanda, uning rohi Xudaning özgermes yaxshiliqi, wediside get'iy turidighanliqi hem Uning bu dunyagha ewetidighan bir Qutquzghuchisi toghrisidiki bésharetlik, étiqadliq ötkür bayanlar bilen gumanliridin bösüp ötidu.

Ayupning hemme geplirini tügitishi hem bashqilarmu sözlerdin toxtishi bilenla andin Perwerdigar Özi söz qilidu. U peqet sözla qilip qalmay, yene Özi Ayupqa körünidu. Emdü U güldürmama arisidin söz qilghanda Ayup bashlinishtila Uning awazini düshmenning emes, belki dostning awazi dep bilidu. Bu Ayup üçün özining barliq soallirining jawabigha érishishidin köp ewzel idi. Xuda uni qorqunchlar bilen tarmar qilmaydu yaki uning eslide heqqaniyliq bilen qilghanlirini inkar qilmaydu, yaki dost we reqiblirining tenqidlirining asasliri bar dep puritip éytmaydu. U özini Xudasining yénigha qaytip keldim dep bilidu; shundaqla Xudaning emeliyette özidin héch ayrilip baqmighanliqini bilip yétidu hemde insanning azablrini Xudaning chüshürgen ghezipining mutleq alamiti emeslikini tonup yétidu, shundaqla bu arqiliq zor tesellige érishidu. Xudaning ulugh shepqtini hem heqiqitini

«Ayup»

qaytidin tonup yétip, u özi üçhün héchnémini, hetta özini aqlashnimu iltija qilmaydu. Uning qayghu-hesretliri yéngi birxil boysunushta, yéngi bir xushalliqa ghayib bolidu.

Xuda Ayupqa mazaq tüside emes, belki kinayilik bir tüste söz qilidu — yeni dostlar özara erkin paranglishiwatqan halette söz qilidu. U uninggha heqiqiy erke bolush toghruluq, Özi yaratqan kainat toghruluq azraq sözleydu. Töwende bu hadisiler hem haywanlar toghruluq bizmu oylichimiz toghrisida qisqiche toxtilip ötimiz. Oqurmenlarning özlirining belkim bu ehmiyetlik mezmunlarda öz oy-pikirliri bolushi mumkin; biz oqurmenlerge azraq yardimi bolsun dep özimizning birnechche oy-pikirimizni otturigha qoyimiz.

Yer-zémin we déngiz (38:4-11)

Xuda yer sharini yaratqan chaghda insanlarga qarighanda Xudagha téximu yéqin bolghan perishtiler shadliqidin naxshilar éytqanidi. Ularning shadliq küyliri bizni uninggha qatnishishqa xitab qilmaqta.

Yuqirida, tékisttiki izahatlarda sözligimizdek, yer-zémin we déngiz-okyanlar intayin nazuk bolghan bir tengpungluqta saqlinip kelmekte. Xuda Nuh peyghember arqiliq insanlarga buningdin kéyin hergizmu chong bir topan bilen yer-zéminni yoqatmaymen dep wede qilghan. Biraq gerche yer yüzining üchtin ikkisi déngiz bolsimu, biz Xudaning shepqiti bilen téxi quruqluq üstide turghanliqimiz üçhün, uningdin minnetdar bolduqmu yaki «Bu shundaq bolush kérek!» dep qarawatamduq?

Tang seher we nur (38:12-15)

Gerche biz kündüz hem kéchini yer sharining her 23 saet, 56 minut 4 sékond aylinishidin almiship turidu, shunga «quyash chiqishi» bilen etigen bolidu dep bilgen bolsaqmu, bu hadisni yürügzüchi yenila beribir Xudadur; shuning üçhün Uning qilghan bu ishi üçhün minnetdar bolushimiz kérek. Nurga kelsek, közning nur arqiliq muhitimizdin uchur élish qabiliyiti shübhisizki «toxtawsiz yüz béridighan bir möjizidur»; bundaq möjizining her deqiqide mewjut bolushi atalmish «tedrijiy tereqqiyat» neziriyiside déyilgen imkaniyettin yiraqtin yiraqtur.

Déngiz «bulaqliri» (38:16)

Bipayan «su ambarliri» yaki «su bulaqliri» déngizlardila emes, belki yer astidiki tashlardimu bar. Xuda mushu yerde mana bularni körsetken bolushi mumkin. Déngizlarning chongqur yerliri yer sharining téxi tekshürülüp éniqlanmighan chong jayliri hésablinidu.

Ölümning derwaziliri (38:17-18)

Gerche biz Injilda xatirilengen Mesih Eysaning telimidin ölüm-tehtisara toghruluq «Ayup»qa sélishturghanda bilimimiz chongqurraq bolsimu, biraq ölüm Ayup üçhün we biz üçhünmu hazirghiche yenila chong bir sirdur.

Nur we qarangghuluq (38:19-21)

Nur alemning eng chong sirliridin bolup kelmekte. Ilim-pen tetqiqatliri uni chüshendürüşke küchining bariche tirishiwatidu. Ular nur toghrisida bizge karamet yéngi melumatlarni üzlüksiz bermekte; shundaqtimu, nur yenila shundaq sirliq turmaqta.

Qar, möldür (38:22-23)

Qar we möldür bizning köz aldimizgha tépishmaqlarni qoyidu. Bir qar uchqunining mikroskop astida körüngen güzel nusxiliri belkim Xuda sözligen «qar xeziniliri»ning bir teripi bolsa kérek. Ikki parche qar uchqunining oxshash nusxida bolghanliqi héchqachan körülüp baqqan emes.

Möldürlerning bolsa ademning mushtichilikmu bolghanliqi bayqalghan. Shunche éghir bir nerse qandaqmu asmanning özide shekillensun? Météorologiyeye jehette azraq bilimge érishish peqetla uning toghrisidiki soallirimizni köpeytidu.

Sherq shamili (38:24)

Gerche hawa rayining «kompyutér modél»i ijad qilinghan bolsimu, uning hawa rayidin toluq aldin melumat bérelishi tolimu yiraq, kelgüsüdumu shundaq boliwéridu.

Yamghur, güldürmama, chaqmaq, shebnem (38:25-27)

Chaqmaqni hasil qilidighan addiy boran-chapqunning qudriti birnechche atom bombisidin küchlük hésablinidu. Biraq chaqmaqning bu qudriti shu bombilarning halak qilish küchi bilen birqatarda qoyulmaydu, belki hetta «hayat tengpungluq»igha kérek bolghan birnechche xil ximiywi birikmilerni ishlep chiqiridu.

Hawaning suni kötürüp, pargha aylandurushi bilen suyuluqni uyutush, uyutmining tengpungluqini saqlash (shebnem, yamghur tamchiliri qatarliqlar) xususiyiti bolmighan bolsa, dunyada héch janliq nerse bolmaytti.

Muz, qiraw (38:28-30)

Barliq suyuqluqlar ichide peqet suning qétishidila (muz halitige kirgende) shunche chong kéngiyish yüz béridu. Shundaq bolghachqa, köl-déngizlarda muz peyda bolsa, astida emes, üstide shekillinidu; bu halet bolmisa, yer yüzide héch jan igisi bolmaytti.

Roshenki, Ayupning déngizlarning muzlishi toghrisida xewiri bar idi; (bolmisa Xuda uninggha bularni dep bermigen bolatti) — shunga u intayin yiraq yurtlarga bérip kelgen adem bolsa kérek.

Yultuzlar we yultuz türkümliri (38:31-33)

Xuda köpchilikke tonush bolghan yultuz türkümliri toghrisida söz qilidu. Yuqirida déginimizdek, köp qisim kishiler «qelb yultuz topi»da peqet yettidek yultuzni köreleydu, emeliyette u 800din köp yultuzdin terkiib tapqan. Ularni bir-birige chétishturghan küch hazirghiche sir bolup turmaqta. Orion yultuz türkümidé bir-birige chétiqliq bezi yultuzlarmu bar; Orionning «qilich»ida karamet bir «yultuz buluti» bar.

Bulut we chaqmaq (38:34-38)

Bulutlar qandaq qilib suning éghirliqini kôtürüp, uni déngizdin yiraq bolghan Qeshqerdek yurtlarga apirip yaghdururidu? Qandaq qilib pütün quruqluqtiki janiwarlarni baqidu? Bumu Xudaning karamet ikenlikining bir belgisi, elwette.

Shirlar (38:39-40)

Shirlarga yémeklikni qandaq qilib teminlesh belkim insanlar eng az köngül bölidighan ishlardin biri bolsa kérek! Beziler hetta shirsiz bir dunyani tileydu. Biraq Xuda ularni éside tutidu hem ulargha köyünidu. Insanning oyliri bolsa hemishe özige chétishliq ishlar bilen cheklinidu; biraq ular shirlarning özi turuwatqan dunyaning ayrilmas bir qismi ikenlikini chüshinishi kérek. Eger Ayup Xudaning ishlirigha ehmiyetlik bir höküm chiqarmaqchi bolsa, undaқта uning shirlar toghrisida birnémini chüshinishige toghra kelmesmu?

Tagh qaghiliri (38:41)

Tagh qaghiliri ademlerdin yiraqlarda yashaydu; shirlardin ghem qilmighandek, ularmu insanlar ghem qilidighan ishlardin bir qismi emes. Bu yawayi, gili bolmaydighan bir qushtur. U soghuq, xilwet taghliq rayonlarda yashastin huzur alidu. Xuda uninggha öz ornini békitip bergén; insanlar bu nuqtini chüshinip yételmisimu, uning hayatida Öz meqsiti bardur.

Yawa öchkiler we jerenler (39:1-4)

Xuda ademzatning bilimidin yaki kontrolidin yiraq turidighan bundaq haywanlar toghruluq sözleshtin huzur alghangha oxshash, ularning yoshurun tughut tolghaqlirining hemmisi Uninggha ayan. Shunga U Ayupning qayghusigha köyünmesmu? Jerenlarning baliliri chong bolup yétilidu, andin anisining tughut tolghiqini untup qalghandek qaytip kelmeydu; aniliri bolsa ularni ayimayla qoyuwétidu. Bularning hemmisi Xudaning orunlashturushidur; ularning bundaq hayatining erkin shekliningmu hemmisi Uning idarisi astididur. Ulargha qarap baqayli, herqandaq ademning bir nerse yaki adem toghruluq «bu méningki» déyishi toghrimu? Ayup yüz bergén ishlarning béshida Xudagha ibadet qilib: — «Hemmini Perwerdigar manga bergén, emdi Perwerdigar mendin élip ketti» — dégenidi. Biraq u bu heqiqetni özige chongqur singdürgenmu? Xuda bundaq yawayi haywanlarga dalani kézish erkinliki bergén yerde, u ademlergimu erkinlik béridu, elwette; bu erkinlik (meyli biz Xudaning yamanliqni kéyinrek jazalaydighanliqini bilgen bolsaqmu) yamanliq qilishnimu öz ichige alghan bolidu, elwette.

Yawa éshék (39:5-8)

Roshenki, Xuda Özi yaratqan bu yawa haywanning erkinlikidin alahide huzur alidu. Bu chirayliq haywanning yawayi tebiitining barliqi Uning pilanining bir qismidur. Shuning üçhün insan bu haywandin sawaq élip, Xudaning özliridin xewer alidighanliqidin xatirjem bolushigha toghra kelmemdu?

Élixu (37-bab, 13-ayette) körsetkendek, eger dunyadiki bezi nersiler yaki shey'iler peqet Xudaning raziligi üçhünla mewjut bolghan bolsa, emdi insan: «manga paydiliq emes», «manga yarem bérelmeydu» we yaki «manga qolaysizliq élip kélidu» dep bulardin aghrinsa bolmaydu, elwette.

«Ayup»

Yawa kala (39:9-12)

Insan peqet köndürelmeydighan bu yoghan haywan néme meqsette yaritilghandu? U «tebietning tengpungluqi»ning bir qismi bolghandin sirt, shübhisizki, uning mewjutluqi bizge Xudaning pilanlirining bir bölükining ademzatning hökümidin we kontrol dairisidin halqıp kétédighanliqini körsitidu. Shunga, insan eger Xudaning pilanining hemmisini chüshengili bolidu we yaki chüshinishim kérek dep oylisa bu nadanlıq bolidu.

Tögiqush (39:13-18)

Xudaning tögiqushta néme muddiasi bardu? Uning qanatlıri xushallıqta qéqılıdu, biraq oxshaydu. Eger dunya ademlarning özlirining pikriche bolghan bolsa, insan mundaq ghelite hem külkilik bir qush dunyagha mas kelmeydu dep oylishi mumkin idi; biraq Xuda tögiqushni yaritishni layıq körgen. Xudada yumuristik héssiyat barmu qandaq? Shuning üçün insan özige ghelite, hetta külkilik tuyulidighan bashqa ishlarni yaki weqelerni qobul qilip, Xudaning özige bolghan köyünüşidin xatirjem yürse eng aqilanilik hésablanmamdu?

At (39:19-25)

Atni adem köndüreligini bilen, mushu yerde uning heywisi, heriketlirining güzelligi hem qorqmaslıqı tekitlinidu. Qedimki zamanlarda at bolsa urushtiki eng küchlük qoral bolushi mumkin idi. Uning jengdin qorqmaslıqı ademlarningkidin éship chüshidu. At bizge Xudaning xaraktérining bir teripini körsitemdu-yoq? Biz etrapimizdikilerning hemmisini, hetta Xudanimu köndürüşni oylawatamduq yaki Uning bizning kontrollıqimiz astida bolushini xalayimizmu?

Sar (26:39)

Sarning pesillik köchüshi, bashqa qushlarning pesillik köchüşlirige oxshash bügünge qeder sir bolup kelmekte. Qishni ötküzidighan yerni héch körüp baqmighan bir chüje qandaq qilip u yerge yol tépip yalghuz mangalisun? Andin etiyazda özi tughulghan yurtigha qaytalisun? Uning heyran qalarlıq héch xatasız yol tapalaydighan tughma tebiiti bizni Xudaning bizge néme qiliwatqinini mukemmel bilidighanlıqı, ishlirimizni héch xatasız orunlashturidighanlıqı toghrisida qayil qilarlıq bésharet bérip turidu.

Bürküt (39:27-30)

Bürküt changgisini xilwet jaylardila emes, belki insanlarning ayighi yételmeydighan jaylarda tizidu. Uning shundaq qilishi herdaim ademlarning pilanlirining sirtida turidu, lékin Xudaning pilani bularning hemmisini öz ichige alidu. Uning közi ademlarningkidin ziyade ötkür; u asmanda 200 métr égzilikte perwaz qilip yer üstide ömilewatqan bir qongghuzni köreleydu. Bürkütni yaratqan Xudamu ishlirimizni éniq körmemdu?

Ottura sherqte haywanlar ölgen haman bürkütler hem qorultazlar derhal egip perwaz qilidu. Ularning ölükning göshini yégenliki insangha yirginchlik bolghini bilen, bu beribir Xuda békitken bir ish, chirip ketken ölükning muhitni yuqumluq késeller bilen bulghishining aldini alidu. Biz bürküt yaki qorultazning tap yégen menziridin közimizni tartsaqmu, biraq

«Ayup»

turmushimizning ayrilmas qismi bolghan bezi yéqimsiz ishlardin özimizni qachursa q bolmaydu; belki bürküt yaki qorultazlardimu hemde bu yéqimsiz ishlirimizdimu Xudaning yaxshi muddialiri bar dep ishinishimiz kérek.

Bégémot (40-bab)

Biz izahatlarda chüshendürginimizdek, ibraniy tilidiki «bégémot» dégen bu sözning uyghur tildiki «bégémot»ni körsitishige (ikki söz oxshash yiltizliq bolghini hem bezi alimlar shundaq qarighini bilen) ishenmeymiz. Uning mezkur kitabtiki teswirige qarighanda, u choqum yoghan, Xudaning janiwarlirining ichide eng chongi («béshi») bolsa kérek; bu haywan ademdin, haywandin, tebiyy balayi'apettinmu qorqmaydu; shundaqtimu u intayin rayish hem ziyansiz bolsa kérek; bashqa haywanlar, hetta kichik balilarmu héch qorqmay uninggha yéqin oyniyalaydu. «Bégémot»ning yoghanliqi bir tereptin Xudaning ulughluqini namayan qilsa, yene bir tereptin u qozghalghanda shunche dehshetlik bolsimu, uningda Xudaning mulayim tebiiti gewdilini turidu. Kichik balilar bégémot aldida qorqmaydighan halette bolghandek, ular Xudaning aldida qorqmay unimu éhtimal chong ademlerdin yaxshiraq toniyalaydu; Injilda Mesih Eysaning: «**Siler towa qilip kichik balilargha oxshash kemter bolmisanglar, Xudaning seltenitige hergiz kirelmeysiler**» dégini xatirilingen («Mat.» 18:3).

Pikrimizche «bégémot» Ayupning dewrliride nesli téxi qurup ketmigen bir xil dinozawr (mesilen, «brontozawr») bolsa kérek.

Léwiatan (41-bab)

Emdi léwiatanni néme deymiz? Uning eng axiri tilgha élinghanliqining sewebi belkim uning Xudaning mexluqliri ichide eng esheddiy bolghanliqidur. Izahatlarda déginimizdek, bezi alimlar uni timsah we yaki burun Misirda yashighan, 15 métr uzunluqta kélidighan, nesli qurughan «yoghan timsah» dep qaraydu. Biraq biz mundaq qarimaymiz. Uning aghzidin ot chiqidighanliqi, uning astining «sawutluq» ikenliki, «ornidin qozghilalaydighanliqi» hem déngizda (deryada emes) yashaydighanliqi teswirlinidu. Bu alahidilikler timsahqa mas kelmeydu. Shühbisizki, Ayupning bu haywandin xewiri bar idi we belkim uni körgenidi. Déngiz toghruluq kona hékayiler mundaq ejdihadek mexluqlarni tilgha alidu, biraq bilishimizche u uzundin buyan körünüp baqmighan. Yéqindin béri (mesilen 1966-yili) ilgiri körüp baqmighan bezi zor yoghan mexluqlar déngiz chongqurluqliridin chiqqan — biraq bularning héchqaysisimu léwiatangha oxshashmaydu. Tewrattiki «Yeshaya peyghember» dégen qisimda (27-babta): —

«**Shu künide (qiyamet künide) Perwerdigar Özining dehshetlik, büyük we küchlük shemshiri bilen uchqur yilan léwiatanni,**

Yeni tolghanghuchi yilan léwiatanni jazalaydu;

U yene déngizda turghan ejdihani öltüridu» déyilidu.

«Jazalash» dégen sözdin qarighanda, ashu chaghda natoghra birxil rohiy küchning léwiataning keynide turushi bilen, léwiatan rezillikning bir wekili bolup chiqidu; Mesih dunyagha qaytip chüshüshi bilen uni öltüridu, dep chüshinimiz. Shuning bilen léwiatan az dégende bir qétim yene dunyada peyda bolidu.

«Ayup»ta bolsa léwiatan peqetla Xuda uningdin huzur alidighan, Özining mexluqliridin birining süpitidila tilgha élinidu. Uning qiyapiti hem körkem hem esheddiydir. Uning sawutigha qil sighmaydu. Uninggha héchqandaq haywan teng kélelmeydu. Ademning uni (eger tapalighan bolsa) kontrol qilish amali yoq. U Xudaning küchi hem heywitige heqiqiy bir wekildur. Insan «Xudaning süritige asasen» yaritilghan déyilsimu, («Yaritilish» 1-babni körüng) lékin insan

«Ayup»

tekebburluq qilib Xudani «öz süriti»ge oxshitip, bashqilarni kontrol qilib, qolgha keltüreyleyen dégendek «Xudani gépimge köndüreyleyen» dégendek xam xiyallarda bolushigha qet'iy bolmaydu. 28-babta déyilgendek «**Mana, Rebtin qorqush danaliqtur; yamanliqtin yiraqlishish yurutulushtur**». Insan balisi Xuda bilen munasiwette bolmaqchi bolsa, mana bu bashlinish — Xudadin qorqidighan haya hem öginishke teyyar bolghan kemter pozitsiyidur.

«**Uning Jénigha téghishke pétinalaydighan héchkim yoqtur;**

Undaqta méning aldima turmaqchi bolghan kimdur?» (10-ayet).

Xulase

Perwerdigar Ayupqa bergen jawabida, Ayupni tebiet dunyasining cheksizlikige, bu murekkep alemde yüz bérip turidighan, kishiler oylap yételmeydighan san-sanaqsiz hadisilerge, kishilerning köz aldidin ötüp turidighan möjizilerge yüzlendüridu. Ademni kichik péilliqqa dewet qilidighan, jawabi birla bolghan herxil kiniyilik, emma sawaq bolidighan soallar uninggha bérilidu. Uninggha insanning alemni tizginliyeleydighan shexs bolmastin, belki mexluqatning bir qismi, bipayan alemning bir hüjeyrisi ikenlik körsitilidu; shundaqla, Xudaning pilanigha we bularni beja keltürüsh tereplirige insanning közi yetmeydighanliqi körsitilidu. Ayup öz béshini qaturidighan mesililirige bend qilinghan bolup, pütkül dunyadimu oxshash yéshilmes mesililerning barliqi uning ésige keltürüldü. Chong tebietning chüshendürgili bolmaydighan yerliri bolghaniken, undaqta Xudaning ademlerdin xewer élishigha nisbeten insanlarning közi yetmeydighan, chüshinip yetmeydighan yerliri bolidu, elwette.

Ayup Xudaning bu dunyani bina qilib, andin tashlap kétish üçün emes, belki asman-zéminni Öz huzurining shan-sheripi bilen toldurush üçün yaratqanliqini bilip yétidu.

Axirda bizge Ayup «öz-özidin nepretlinip towa qildi» dep éytildi. Herqandaq ademning Xudani körüshining netijisi del mushundaq bolidu. Xudaning Özini shan-sherep ichide körüshning özi herbir soalgha jawabtur; mundaq körüsh Mesih Eysaning Injilda xatirilengen «**Mubarek, qelbi pak bolghanlar! Chünki ular Xudani köridü**» dégen wedisige ishengen herbir kishining ümidi bolushi kérek. Xudaning insanni yaritishtiki meqsiti biz insanlarning jennetning rahet-paraghitini nishan qilishimiz üçün emes, belki Uning Özini ümid we nishan qilishimiz üçündür.

Shübhisizki, Xuda Özini söygen insanlarga köp bext-saadet we beriket ata qilidu we yardem qilidu. Lékin «Ayup» dégen kitab shuninggha chong ispat bérüdiki — Ayuptek bir insan Xuda özige meyli iltipat-in'amlarni yetküzsün-yetküzmisün, jennette bolsun, dozaxta bolsun, Xudaning ulugh héssiyatliri, méhir-shepqetliri, sadaqet-semimiylik we cheksiz muhebbiti tüpeylidin Uninggha sadıq bolush, Uni söyüsh, qedirlesh imkaniyitige ige bolidu. Eger muhebbet shert-meqset ichide mewjut bolsa, undaqta u sap, toluq muhebbet bolmaydu.

Ayupning Xudaning méhribanliqigha bolghan étiqadi dehshetlik bir «mehrum bolush» siniqidin ötüpla qalmay, uning Xudagha bolghan étiqadi téximu ashidu. Shuni chüshinishimiz kérekki, eyni chaghda uning étiqadida Xudadin bashqa héchqandaq bir tayanch yoq idi. U «Israiliq» emes (uning dewride Israil téxi mewjut emes), shunga uning Ibrahim arqiliq Musa

«Ayup»

hem bashqa peyghemberler arqiliq Israilgha bérilgen wehiylerdin xewiri yoq idi; uning etrapida héchqandaq «jamaet» yoq idi; u tawap qilidighan héch ibadetxana yaki «muqeddes jay» yoq idi; uninggha rohiy jehettin yarem bérédighan héchqandaq «diniy oyushma» yoq idi; u kelgüsidiki tirilishni, kéyinki soraq künini éniq bilgini yoq; uni qollaydighan héchqandaq en'ene yoq idi; uning béshigha kelgen külpetler étiqadining kütkinining pütünley eksi bolghanidi; uningdimu Injilda insangha mu'yesser qilinghan zor küchlük wedilerdin héchqaysisi yoq idi, elwette. Uning özining shunche zor étiqadqa qandaq kelgenliki toghrisida xewirimiz yoq; biz peqetla Xudaning uninggha melum wehiylerni bergenliki, uninggha melum bolghan birnechche sözni ata qilghanliqini bilimiz (6:10, 23:12). Injilda Mesih Eysaning: — «**Shunga ... heqiqetni köngül qoyup anglanglar. Chünki kimde bar bolsa, uninggha téximu köp bérilidu; emma kimde yoq bolsa, hetta uningda bar bolghanirimu uningdin mehrum qilinidu**» — dégen wede xatirilengen. Ayup bu sözning gewdilik bir misalidur. U Xudaning uninggha ashkarilighan hemme qimmetlik wehilirini qobul qilipla qalmay, ularni ching tutup ularning her jehettin emelge ashurushigha ishinishke sadiq idi — shunga u téximu köp wehiylerge i'ge bolghan. Ayup herbir dewrge ülge bolalaydu, shundaqla ülgila bolup qalmastin, belki azab-oqubetning sirini tonushturghuchidur. U özidin köp yil kéyin özidin ulugh birsi, yeni Mesih Eysaning oxshap kétédighan yollarda azab-oqubet tartidighanliqini bilmeytti. Ularning arisida nurghun ajayib oxshashliqlar bar: —

- (I) Ayupning gunahliri kechürüm qilinip, Xudaning aldida wijdani paklanghan halda turup heqqaniy dep hésablangan.
Mesih Eysa bolsa héchqandaq gunah qilip baqmighan, mukemmel heqqaniy bir insandur.
- (II) Ayup izdep yürgen heqqaniylik bolsa ademning ichki dunyasidiki heqqaniyliqtur. U bolsimu, oy-pikridiki, qelbidiki, wijdanidiki birxil heqqaniyliqtur.
Mesih Eysa bolsa del mushu heqqaniylik, yeni Xudani xursen qilidighan birdinbir heqqaniylik toghrisida telim béretti hem ashundaq qilatti.
- (III) Gerche Ayup shundaq terbiye özige chüshürülgüdek yaman ishni qilip baqmighan bolsimu, tuyuqsiz hem sewebsiz azab-oqubetler uning béshigha chüshken.
Mesih Eysa uning eng ulugh möjizilirini yaritishtin, eng aliyjanab telim béréshtin tuyuqsiz élip kétélip, bir kréstke mixlandi. U héchqandaq gunah qilmighanidi. Eksiche u insanlarga eng yuqiri derijilik méhribanliqni körsitip kelgenidi. Uning bu azab-oqubitini etraptikilerdin héchkim chüshenmidi.
- (IV) Ayup uwal qilinip, nurghun gunahlarni qilghansen dep xata eyblengen.
Mesih Eysamu qattiq uwal qilinip, nurghun gunahlarni, jümlidin kupurluqni qilghansen dep eyblendi.
- (V) Ayup öz aka-ukiliri, dost-qérindashliri hem yurtidikiler teripidin «hazir utuqluq adem emes» dep chetke qéqilghan.
Mesih Eysa ukiliri, ilgiriki dost-qérindashliri hem yurtidikiler oylighinidek «utuq»qa érishmigini üçün chetke qéqilghan.
- (VI) Ayup Xuda teripidin lenet qilinip urulghan, dep mazaq qilinghan.
Mesih Eysa kréstke mixlinip oxshash sewebte mazaq qilinghan — «**Sen Qutquzghuchi bolsang, qéni özüngni qutquzup baqmamsen?**» dep mazaq qilinghan.

«Ayup»

- (VII) Ayup özini Xuda teripidin tashlinip chetke qéqilghan dep hés qilatti (biraq emeliyette u shundaq emes). Bu u tartqan azablaridin eng qiynalghan ish idi.
Mesih Eysa bolsa heqiqeten ershtiki atisi teripidin chetke qéqilghan — Özining héchqandaq sewebidin emes, belki U bizning barliq gunahlimizni Öz zimmisige élip bizge tégishlik bolghan jazasini Özi tartqanliqidindur. Uning kréstitiki azabliri derweqe sanaqsiz idi. Lékin Uninggha nisbeten ershtiki Atisi teripidin chetke qéqilishi eng dehshetlik azab idi.
- (VIII) Ayup azablaridin eslige keltürülgen bolup, eslidiki mertiwisidin téximu yuqiri orungha kótürülgen.
Mesih Eysa Özi insan süpitide depne qilinghan qebrisidin tirildürülüp, asmangha kótürülüp, Xudaning ong yénigha olturghuzuldi hem téximu ulughlandi.
- (IX) Ayupning özi birxil «qutquzghuchi» bolup chiqti. Uning dualiri arqiliq üç dosti Xudaning ghezipidin qutulghan.
Mesih Eysa bolsa heqiqiy Qutquzghuchidur — U Ayup özi bésharet qilghan Kélishtürgüchi hem Qutquzghuchi. Uning dualiri hem wasitisi bilen, Xudagha yéqinlashmaqchi bolghanlarning hemmisi qutquzuldu.
- (X) Ayup yéngi bir ailining béshi bolghan.
Mesih Eysa ölümdin tirilgendin kéyin yéngi bir ailining, yeni Özige ishinip tayangan, Özining xelqi bolghan mömin bendiliridin terkib tapqan jamaetning béshidur.

Biz Ayupning izini bésip, u tonughan hem hazir tonuydighan Xudasini tonushimiz lazim! Shundaq qilghan chéghimizdila biz u bésharet bergen Qutquzghuchining dualiri hem küch-qudriti bilen axirette hem uning bilen hem barliq peyghemberler bilen bille, Xudaning huzurida bolimiz!

Amin!

Tewrat 19-kisim

«Zebur»

(Tewrat qisimliri boyiche hésablighanda 19-qisim)

Kirish söz

Hörmetlik oqurmenler qolunglardiki ushbu kitab «Zebur»ning ibranii tilidiki nami «Mizmor», yeni «medhiyiler»dur. Biz kitabni shundaq atisaqmu bolidu. Zeburni peyghember Dawut padishah yazghan, dep qaralmaqta. Emeliyette, toghrisini éytsaq, «Zebur»ning bashlinish qismi Dawut peyghember teripidin (miladiyedin ilgiriki 1000 yil etrapida) yézilghan. «Zebur»ning 150 küyi ichidiki mawzulardin qarighanda, 73 küy Dawut teripidin yézilghanliqi körsitilidu. «Tewrat»ning tarixiy qisimlirida körsitilishi boyiche, Dawut peyghember Israilning hakimliri arisida birinchi bolup xelqning «muqeddes chédir»diki ibaditige yaremchi hem tengkeshchi bolsun dep, birnechche xor hem saz ömeklirini teshkilligen. Uning ölümidin kéyin mushu xor ömekliri Sulayman padishah qurghan muqeddes ibadetxanidimu xizmitini dawamlashturdi. Biz hezriti Dawutni özi hem bashqilar yazghan ibadet shéir-naxshiliridin «ibadetxanidiki ibadet qilghuchilar, xorchilar, sazchilar hem ayrim ibadet qilidighanlarni mushulardin paydilansun» dégen meqsette bolup, toplashqa bashlighan dések, éhtimalgha yéqin bolsa kérek.

Shunga «Zebur»diki sözlerning köpinchisi insanning Xudagha éytqan sözliri, elwette. Ishinimizki, Xuda mushu sözlerge qulaq sélip, bu dualarni ijabet qilghan, ularni qobul qilghan; shuningdek U Öz Muqeddes Rohining tesirlendürüshi bilen ipadilengen bu dua-medhiyilerni bizning menggülük menpeetimiz üçün xatiriletküzgen. Shunga ularning sözliri herbir mömin bende üçün tolimu nopuzluq, tolimu qimmatliktur. Bu nuqtini Tewrattiki kéyinki peyghemberlerdin körgili bolidu; Yeshaya, Yeremiya, Daniyal, Zekeriya qatarliq peyghemberler «Zebur»diki sözlerni tilgha élip, öz bésharetliri ichige kirgüzidu. Injilgha kelsek, Eysa Mesih hem uning rosulliri Zeburdiki sözlerni köp qétim neqil keltüridu.

Zebur peqet insan Xudagha éytqan sözlerni öz ichige élipla qalmaydu; oqurmenler köriduki, Dawut qatarliq bu ixlasmenlerning dualiri otturisida Xuda Özi ularning gépini bölüwétip wehiy béridu yaki ular arqliq bashqilargha bésharet qilidu. Zeburda pütkül insaniyetke qaritilip melum heqiqetlerni élan qilghan bayanlar bar (alayluq, 1-küy, 11-küy); Xudaning insangha bergen emr-yolyoruqliri bar (mesilen, 37-küy). Xudaning méhribanliqi, kechürüm qilghanliqi, qutquzghanliqi hem muhebbetlik tebiiti toghruluq köp guwahlar bar (mesilen, 23-, 32-, 33-, 34-küy); biwasite bérilgen wehiy (mesilen, 2-, 18-, 22-, 69-küy); padishahning toyi üçün bir dua (45-küy); kechürüm-meghpiret tileydighan (mesilen, 38-, 51-küy), medet tileydighan (mesilen, 3-, 4-, 5-küy), tutuq halda éytilghan (77-küy), ghéribliq-yalghuzluqta éytilghan (88-küy), bash qaymuqturulghan halda éytilghan (60-küy), xushalliqtin ichige patmighan halda éytilghan (20-, 33-, 96-küy) dualarmu bar. Oqurmenlerdin Xudadin eyminip Uni izdigenlerning qelbide némige hajetmen bolsa, ulardiki derd-elemeler yaki xushalliqling Zeburdiki sözlerde eks etkenlikini yaki ipadilengenlikini bayqiyalaydu.

«Zebur»

Yuqirida Zeburdiki wehiylik mezmunni tilgha élip öttuq. Uningdiki köp bésharetler Xudaning hezriti Ibrahimgha: «**Sen arqiliq yer yúzidiki barliq el-yurtlar bext tapidu**» («Yar.» 12-bab) dégen wedisi boyiche, Öz shepqiining Israil xelqi arqiliq barliq insangha yetküzüldighanliqini aldin'ala körsitidu. Shuningdek, bu «barliq el-yurtlar»gha bolghan bextning «büyük Dawutning téximu büyük oghli» bolghan Qutquzghuchi Mesih arqiliq, yeni Uning ömri, ölümi, tirilip Xudaning ong qol teripide olturushqa kötürüldighanliqi, shuningdek Uning bu dunyagha qayta kélidighanliqi köp qétim bésharet qilinidu; bolupmu 16-, 18-, 22-, 24-, 40-, 45-, 69-, 72-, 80-, 89-, 95-, 96-, 98-, 100-, 110-, 112- («mukemmel adem» toghruluq), 118-, 132-, 146-, 148-, hem 150-küy arqiliq körsitilidu; yene bashqa küyler arqiliqmu wasitilik körsitilidu.

Hezriti Dawuttin bashqa, Zeburdiki yazghuchilar öz ismilarini bizge éytidu; Musaning bir küyi bar (90-küy); hezriti Sulaymanning ikkisi bar (72-, 127-küy). Hezriti Asafning on ikkisi, Ezraliq hezriti Hémaning biri, Ezraliq hezriti Étanning biri, hem ismi namelum «Korahning oghulliri üçhün yézilghan» on ikkisi bar. Axirqidikiler, shübhisizki, ibadetxanidiki Korahning oghulliridin teshkil tapqan bir xor ömikining éytishi üçhün yézilghan (Tewrat, «2Tar.» 9-babni körüng). Qalghan küylerning béshida qoyulghan isimlar yoq; shübhisizki, beziliri Dawutning eserliri, beziliri emes; éniq turuptuki, beziliri Israil xelqi Babilda Xudaning jazasi bolghan esirliktin (sürgün bolushtin) azad bolghandin kéyin yézilghan. Démek, hezriti Dawuttin 400 nechche yil kéyin yézilghan.

«Zebur» herqandaq waqit, peyt, ehwal hem herxil ademge uyghun kélidighan 150 ibadet, teshekkür éytish, medhiye hem dualar toplimisidir. Bular yene besh «bölek»ke, yeni 1-41, 42-72, 73-89, 90-106, 107-150-küylerge bölüngen. Alimlarning pikriche, bu besh bölüm xilmuxil waqit hem yerlerde toplanghan, axirida Xudaning iradisi boyiche namelum bir qol astida (Amannisaxan 12 muqamni toplighandek) bir tomgha yighilghan.

«Zebur» eslide ibraniiy tilidiki «Zamar» dégen söz bolup, ereb tili arqiliq uyghur tilgha kirgen. «Zamar» — «neghme-nawa éytish», yeni «saz chélip naxsha éytish» dégen menide. Shunga «Zebur»diki herbir küy öziğe xas muzika bilen yézilghan. Hemmige Qadir Xudaning tégige yétip bolmaydighan iradisi boyiche bu eslii muzika yoqap ketti; lékin shuninggha ming shükriki, shéirlarning bizge zörür bolghan, ademni ilhamlanduridighan sözliri bizge qaldi. «Zebur» meyli qaysi tilgha terjime qilinsun, waqitning ötüshi bilen shu tilda sözlshidighan millet arisidiki Xudaning mömin bendiliri bu terjime sözlirini öziğe xas bolghan shéiri y shekilge keltürüp, öziğe xas bolghan muzikigha tengshiyeydu, shunglashqa herqaysi milletler «Zebur»ni «özining» qilip kelgen. Mesilen, inglizchide bolsa herbir küyni «ahangliq nusxa»si bar, bezilerning ondin artuq nusxisi bar.

«Zebur» ibraniiy tilining «shéir shekli» yaki «chachma shéir shekli»de yézilghan. Bu terjimimizde biz «mening toghriliqi»ni birinchi orunggha qoyduq, «shéiri y shekilde élish»ni nishan qilmiduq, shundaq ipadileshke qelimimiz ajizliq qilidu. Xuda buyrusa kelgüside shéiri y jehettin bizdin talantliq adem mushundaq ishqa özini atisun. Shundaq déginimiz bilen, lékin biz ibraniiy tilidiki «shéiri y et shekli»ni asasi y jehettin saqlashqa tirishtuq. Bashqa kitabta déginimizdek, ibraniiy shéiri y itide misralar bezide «parallél», bezide üç misraliq yézilidu. Bir kupléttiki herbir misraning oxshap kétidighan yaki selishturma bolidighan témisi bar. Mesilen:

«Zebur»

**«U bizge gunahlimizgaha qarita muamilide bolghan emes,
Bizge qebihlikirimizge qarita tégishlikini yandurghan emes»** (103:10)

Bezi waqitlarda ikkinchi misra birinchi misraning menisini kéngeytidu yaki tekitleydu: —

**«Perwerdigar Özige nida qilghanlarning hemmisige yéqindur,
Özige heqiqette nida qilghanlarning hemmisige yéqindur»** (145:18).

Yene bezide ikkinchi misra birinchi misraning menisini toluqlash rolini oynaydu: —

**«Méning jénim Sanga ching chapliship mangidu,
Séning ong qolung méni yölimekte»** (63:8)

Bezi waqitta ayet üç misraliq bolidu: —

**«Chünki mana düshmenliring, i Perwerdigar,
Mana düshmenliring yoqilidu;
Barliq qebihlik qilghuchilar tiripiren qiliwétilidul»** (92:9)

Dunyaning bextige yarisha, nurghun tillargha terjime qilish mumkin bolmaydighan wezinlik yaki qapiyelik shéirdek bolmighan bu xil shéiriyetni terjime qilghili bolidu.

Biz imkaniyetning bariche terjimizimizde ibraniiy tilidiki «parallél» (ikki misraliq) shéiriy shekilni we tékistning eslii menisini saqlashqa tirishtuq. Ibraniy tilidiki «Xuda»ni ipadileydighan sözlerni mundaq alduq: —

«Elohim» — «Xuda»
«El» — «Tengri» yaki «ilah»
«Yahweh» («Yehowah») — «Perwerdigar»
«Yah» (Yahweh)ning qisqa ipadisi) — «Yah»
«Adonay» — «Reb»

Terjime xizmitimizde, alimlarning «Zebur»ning tékistining menisi toghruluq pikiririning bizningki bilen gewdilik perqlengen yerliri bolsa, biz ashu bashqa xil terjimisini izahlashqa tirishtuq. Eger bashqa xil muhim terjimisini étibarimizning sirtida qaldurghan bolsaq, oqurmenlerdin epu soraymiz.

Terjime xizmetirimizde biz ibraniiy tilidiki alimlarning tetqiqiridin, bolupmu «Doktor Dérik Kidnér» hem «Doktor Mixaél Wilkok»larning eserliridin paydilanduq. Biz yene 1920-yilliri Qeshqerde ishlengen uyghurche nusxisidin hem xenzuche (1911-yilidiki «Xéxében») «Muqeddes Kitab» nusxisidin köp paydilanduq.

Herbir oqurmenning aldamchiliqqa tolghan mushu dunyada Xudaning yoli boyiche tüz-toghra méngishi üçün, hem uningdiki shadliq we nijatliq-qutquzushlarni tépip ige bolush üçün, Xuda ulargha Öz Zeburi arqiliq bext, ilham hem barliq kérek bolghan medetlerni bergey!

Amin!

«Zebur»

Izohat: — Zeburda töwendiki alahide söz-ibariler köp uchraydu: —

«Sélah» — belkim küyni chalghan waqtida muzikidiki bir «pauza»ni körsitishi mumkin; shuning bilan uning: — «Toxta, oylan!» dégen menini bildürüshi mumkin.

«Masqil» — menisi bizge namelum, belkim «terbiyilik» yaki «mahirliq bilen éytilsun» dégen menide bolushi mumkin.

«Mixtam» — bezi alimlarning periziche «ünsiz dua», yaki «yoshurun göher» dégen menide.

«Tehtisara» — ölgüchilarning rohliri qiyamet künini kütidighan jay (ibraniy tilida «shéol» dégen söz).

Izohat: — tékistte kül reng bilen élinghan sözler eyni ibraniy tékistte uchrinmaydu, peqetla uyghurche tékistimiz rawanraq oqulsun üçün, terjimanlar teripidin qoshulghan sözlardin ibaret. Mesilen, 2-küy, 7-ayettiki «... Ershtiki ...» dégen söz eyni tékistte yoq.

Izohat: — yene tekrarlaymizki, kirish söz, mawzu, izahatlar we axirqi qoshumche sözlerni, oqurmenlerge yardimi bolsun üçün dep qoshumche qilduq. Ular Muqeddes Kitabning esliy tékist-ayetlirining bir qismi emes.



Zebur

Birinchi Bۆlüm

1-küy

Itaetmen ademning bexti

1 ¹ Rezillerning gépi boyiche mangmaydighan,
Gunahkarlarning yolida turmaydighan,
Mesxire qilghuchining ornida olturmaydighan adem bext tapur!
² Uning xursenliki peqet Perwerdigarning tewrat-qanunidilidur;
U Perwerdigarning qanunini kéche-kündüz séghinip oylaydu.
³ U xuddi ériq boyigha tikilgen,
Öz peslide méwisini béridighan,
Yopurmaqliri solashmaydighan derextektur;
U némila qilsa ronaq tapidu..
⁴ Rezil ademler bolsa undaq bolmas;
Ular xuddi shamal uchuruwetken tozandektur.
⁵ Shuning üçün reziller soraq künide tik turalmaydu,
Gunahkarlar heqqaniylarning jamaitide héch béshini kötürüp turalmaydu.
⁶ Chünki Perwerdigar heqqaniylarning yolini könglige pükken;
Rezillerning yoli bolsa yoqilidu.

2-küy

Xudaning Mesihi barliq ellerni idare qilidu

2 ¹ Eller némishqa chuqan salidu?
Néme üçün xelqler bikardin-bikar suyiquest oylaydu?
² Dunyadiki padishahlar sepke tizilip,
Emeldarlar qara niyet eyliship,
Perwerdigar we Uning Mesihi bilen qarshiliship: —
³ «Ularning cheklimilirini chörüwéteyli,
Ularning asaretlirini buzup tashlayli!» — déyishidu.
⁴ Asmanda olturghuchi külidu,
Reb ularni mazaq qilidu;

1:1 Zeb. 26:4-5; Pend. 1:10, 15; 4:14, 15; 1Kor. 15:33; Ef. 5:11

1:2 Qan. 6:6-9; 17:19; Ye. 1:8; Zeb. 112:1; 119:1

1:3 «U némila qilsa ronaq tapidu» — bu yerdiki «u», Xudaning yolida mangdighan ademlerni körsitidu.

1:3 Yer. 17:8

1:4 Ayup 21:18; Zeb. 35:5; Yesh. 17:13; 29:5; Hosh. 13:3

2:1 «Eller némishqa chuqan salidu?» — Zeburdiki küylerde, «eller» yaki «yat eller» bolsa, Israil xelqidin bashqa herbir xelq-milletni körsitidu.

2:1 Ros. 4:25

2:2 «Perwerdigar we Uning Mesihi» — «Mesih» mushu yerde, kona bir örp-adetke qaritilghan. Tewrattiki belgilimde, yéngi padishah tiklinish murasimida béshigha puraqliq zeytun méyi quyulatti. Bu «mesih qilish» («mesihlesh») dep atalghan. «Yeshaya» kitab, 61-babta «mesih qilish» dégen söz bolsa, kélidighan Qutquzghuchining wujudigha may emes, belki Muqeddes Roh quyulidighanliqini körsitidu. Mushu ayettimu oxshashla, «Mesih» Muqeddes Roh bilen «mesih qilinghan adem»ni körsitidu.

2:3 «Ularning cheklimilirini chörüwéteyli, Ularning asaretlirini buzup tashlayli» — «Ular» «Xuda we Uning Mesihi»ni körsitidu.

⁵ Hem achchiqida ulargha sözlep,
Qehri bilan ularni wehimige sélip: —

⁶ «Özüm bolsam Zionda, yeni muqeddes téghimda,
Özüm mesih qilghan padishahni tiklidim»..

Xuda teyinligen Mesih-Padishah söz qilidu

⁷ «Men ershtiki permanni jakarlaymenki,

Perwerdigar manga: —

«Sen Méning oghlum;

Özüm séni bügünki künde tughuldurdum;

⁸ Mendin sora, Men sanga miras bolushqa ellerni,

Teelluqung bolushqa yer yüzini chet-chetlirigiche bérimen;

⁹ Sen tömür tayaq bilen ularni bitchit qiliwétisen;

Sapal chinini kukum-talqan qilghandek, sen ularni pare-pare qiliwétisen» — dédi...»

¹⁰ Ermdi, hey padishahlar, eqildar bolunglar!

Jahandiki soraqchilar sawaq élinglar;

¹¹ Perwerdigardin qorqush bilen uning xizmitide bolunglar;

Titrek ichide xushallininglar!

¹² Oghulning ghezipping qozghalmasliqi üçün,

Uni söyünglar;

Chünki uning ghezipi sella qaynisa,

Yolunglardila halak bolisiler;

Uningha tayanganlar neqeder bextliktur!..

3-küy Seherdiki dua

3¹ Dawut öz oghli Abshalomdin qéchip yürgen künlerde yazghan küy: —

I Perwerdigar, méni qistawatqanlar neqeder köpiyip ketken,

Men bilen qarshilishiwatqanlar némidégen köp!..

² Nurghunlar men toghruluq: —

«Xudadin uninggha héch nijat yoqtur!» déyishiwatidu.

Sélah!

2:6 «Zion... yeni muqeddes téghim..» — «Zion téghi» Yérusalém we muqeddes ibadetxana bu tagh üstige qurulghan. «Zion» (yaki «Sion») eslide «körünlerlik» dégen menide. U Xudaning Öz xelqige himaye bolghanliqigha simwol qilinidu. «Özüm mesih qilghan padishahni tiklidim» — yuqiridiki 2-ayettiki, «Mesih» toghrisidiki izahatni körüng.

2:7 Ros. 13:33; Ibr. 1:5; 5:5

2:8 Zeb. 22:27; 72:8

2:9 «Sen tömür tayaq bilen ularni bitchit qiliwétisen» — yaki: «Sen tömür tayaq bilen ularni bashqurisen».

2:9 Weh. 2:27; 19:15

2:11 «Titrek ichide xushallininglar!» — bashqa birxil terjimisi: «titrek ichide yashanglar!».

2:12 «Uni Oghulni söyünglar» — buning menisi belkim «Xudaning oghli bilen eplishiwélinglar». «Chünki uning ghezipi sella qaynisa...» — yene birxil terjimisi «Chünki uning ghezipi tézla qozghilidu...».

2:12 Zeb. 34:8; Pend. 16:20; Yesh. 30:18; Yer. 17:7; Rim. 9:33; 10:11; 1Pét. 2:6

3:1 «Dawut öz oghli Abshalomdin qéchip yürgen künlerde...» — mushu weqe, «2Sam.» 15-18-babta xatirilenen.

3:1 2Sam. 15,16,17,18

3:2 «Xudadin uninggha héch nijat yoqtur!» — démisekmu, «nijat» («Xudadin kelgen») qutquzush» dégeni bildüridu. «Sélah» — mushu söz belkim küy chalghan waqtida muzikidiki bir «pauza»ni körsitishi mumkin; shuning bilen uning: — «Toxta, oylan!» dégen imasi bolushi mumkin.

«Zebur»

³ Biraq Sen, i Perwerdigar, etrapimdiki qalqandursen;
Shan-sheripim hem béshimni yöligüchidursen!

⁴ Awazim bilen men Perwerdigargha nida qilimen,
U muqeddes téghidin ijabet béridu.
Sélah.

⁵ Men bolsam yattim, uxlidim;
Oyghandim, chünki Perwerdigar manga yar-yölek bolidu.

⁶ Méni qorshap sep tüzgen tümenligen ademler bolsimu,
Men ulardin qorqmaymen!

⁷ I Perwerdigar, ornungdin tur!
Méni qutquz, i Xudayim!

Méning barliq düshmenlirimning testikige salghaysen;
Rezillerning chishlirini chéqiwetkeysen!

⁸ Nijatliq bolsa Perwerdigardindur;
Berikiting Öz xelqingde bolsun!
Sélah!

4-küy Kéchidiki dua

4¹ Neghmichilerning béshigha tapshurulup, tarliq sazlar bilen oqlsun dep, Dawut yazghan
küy. —

Men nida qilghinimda, manga jawab bergeysen,
I manga heqqaniyliqim ata qilghuchi Xuda!
Bésim astida qalghanda Sen méni kengrichilikke chiqarding;
Manga méhir-sheppet körsitip, duayimni angla!

² I insan baliliri, siler méning shan-sheripimni qachanghiche ahanetke qaldurisiler?
Qachanghiche bihudilikni söyüp,
Yalghanni izdep yürisiler?
Sélah.

³ Biraq shuni bilip qoyunglarki,
Perwerdigar ixlasmenlerni Özige xas qilghan;
Men Uninggha nida qilghinimda, Perwerdigar anglaydu.

⁴ Achchiqinglarga bérilip, gunah qilmanglar;
Öz ornunglarda yétip, qelbinglarda chongqur oylinip,
Süküt qilinglar.

3:3 «Shan-sheripim hem béshimni yöligüchidursen!» — «méning shan-sheripim» dégen ibare ikki bisiq söz bolup, belkim: (1) Dawutning medhiyisining témisi Xuda Özidur; (2) Xudaning Dawutning öz Xudasi bolghanliqi, bu nahayiti pexirlik, shereplik ishtur, dégen ikki menini bildürüshi mumkin.

3:5 Zeb. 4:8

3:6 Zeb. 27:3

3:8 Pend. 21:31; Yesh. 43:11; Yer. 3:23; Hosh. 13:4; Weh. 7:10; 19:1

4:1 «Neghmichilerning béshi» — yaki «Bash sazchi». Dawut ibadetxanida özining hem bashqilarning küylirini oqush üçün mexsus xorchilar hem sazchilarni orunlashturghan. Mushu yerdiki «bash sazchi» shübhisizki shularni bashquridighan ademni körsitidu. Dawut bash sazchining mushu küyni öz muzikisi bilen ibadetxanida oqushini orunlashturghan bolsa kérek. «I manga heqqaniyliq ata qilghuchi Xuda!» — ibraniiy tilida: «I heqqaniyilqimning Xudasi!». Bashqa birxal terjimisi: «I men üçün adaletni sorighuchi Xuda!»

4:2 «Qachanghiche bihudilikni söyüp, yalghanni izdep yürisiler?» — bu ayet belkim «yalghan ilah»lar, yeni butlar togruluq éytilghan. Sözlügichining «méning shan-sheripim» dégini bolsa, Xudadur. Mushu ademler uni söyüp, uni izdeshning ornidaButlarni izdeydu.

«Zebur»

Sélah..

⁵ Heqqaniylik bilan qurbanliqlarni qilinglar,
We Perwerdigargha tayininglar..

⁶ Köp xelq: — «Kim bizge yaxshilik körsitelisun?» — dep sorimaqta;
Jamalingning nuri üstimizge chüshsun, i Perwerdigar!

⁷ Ashliq we yéngi sharabliri molchiliq bolghanlarning xushalliqidinmu,
Méning qelbimni bekrek xushalliqqa toldurdung.

⁸ Men yatay, hem xatirjemlikte uxliwalay;
Chünki méni bixeterlikte yashatquchi peqetla Sen, i Perwerdigar!

5-küy Seherdiki ümid

5¹ Neghmichilerning béshigha tapshurulup, neyler bilen oqulsun dep, Dawut yazghan küy: —

Méning sözlirimge qulaq salghaysen, i Perwerdigar,
Méning ahlirimgha köngül bölgeysen.

² Kötürgen peryadlirimni angla, méning Padishahim, méning Xudayim,
Chünki sangila dua qilimen.

³ I Perwerdigar, seherde Sen awazimni anglaysen;
Men seherde özümni Sanga qaritimen,
Yuqirigha köz tikimen..

⁴ Chünki Sen rezilliktin huzur alghuchi ilah emesdursen;
Yamanliq hergiz Sen bilen bille turmaydu.

⁵ Pochi-tekebburlar közüng aldida turalmaydu;
Qebihlik qilghuchilarning hemmisi Sanga yirinchliktur.

⁶ Yalghan sözligüchilerning hemmisini halak qilisen;
Perwerdigar qanxor, aldanchi kishilerge nepret qilur.

⁷ Biraq men bolsam, méhri-shepqitingning kengrichilikidin öyüngge kirimen;
Sanga bolghan eyminishtin muqeddes ibadetxananggha qarap sejde qilimen;

⁸ Méni öch körgenler tüpeylidin Öz heqqaniyliqning bilen méni yétekligeysen, i Perwerdigar;
Yolungni aldimda tüz qilghin.

⁹ Chünki ularning aghzida héchqandaq semimiylik yoqtur;
Ularning ichki dunyasi bolsa pasiqliqtur,
Ularning galliri échilghan qebridek sésiqtur,
Ular tili bilen xushamet qiliwatidu..

¹⁰ Ularning gunahini békitkeysen, i Xuda;
Ular öz pilanliri bilen özliri mollaq atsun;
Ular ni özlirining nurgunlighan itaetsizlikliri bilen heydep chiqarghaysen;
Chünki ular Sanga asiqliq qildi..

¹¹ Shundaq qilghanda Sanga tayanghanlarning hemmisi shadlinidu;

4:4 Ef. 4:26

4:5 Qan. 33:19; Zeb. 51:16-19

4:8 Law. 26:5; Qan. 12:10; 33:28; Zeb. 3:6

5:3 «I Perwerdigar, seherde Sen awazimni anglaysen;...» — «seherde» dégen sözge qarap bezi alimlar 3-, 4- hem 5-küyler, Dawutning Abshalomdin qéchish jeryanidiki üç kün ichidiki dualiri, dep qaraydu (3-küye «kech» hem «seher» bar, 4-de bolsa «kech», 5-de «seher» bar).

5:9 Zeb. 12:2-3; 36:1-3; 52:2; 62:4; Rim. 3:13

5:10 Zeb. 7:14-15; 9:15-16; 35:7-8; 59:12

«Zebur»

Ular menggü shadliq bilen tentene qilidu;
Sen ularni qoghdaysen;
Séning namingni söygenler séningdin yayraydu.
¹² Chünki Sen, i Perwerdigar, heqqaniy ademge bext ata qilisen;
Uni shapaiting bilen qalqan kebi oraysen.

6-küy Qayghu ichidiki dua

6¹ Neghmichilerning béshigha tapshurulup, tarliq sazlar hem sekkiz tarliq arfa bilen oqulsun dep, Dawut yazghan küy: —
Perwerdigar, ghezipping tutqanda méni eyiblime;
Qehring kelgende méni edeplime..
² Manga shapaet qilghin, i Perwerdigar, chünki men zeipliship kettim;
I Perwerdigar, méni saqaytqin, chünki méning ustixanlirim wehimige chüshti..
³ Méning jénim dehshetlik dekke-dükkige chüshti;
I Perwerdigar, qachanghiche shundaq bolidu?
⁴ Yénimgha qayt, i Perwerdigar, jénimni azad qilghaysen,
Özgermes muhebbiting üçün méni qutquzghin.
⁵ Chünki ölümde bolsa Sanga séghinishlar yoq;
Tehtisarada kim Sanga teshekkürlerni éytsun?
⁶ Méning uh tartishlirimdin maghdurum qalmidi;
Tün boyi orun-körpenni kölchek qilimen;
Yashlirim bilen kariwitimni chöktürimen.
⁷ Derdlerdin közüm xireliship ketti;
Barliq küshendilirim tüpeylidin közümdü kardin chiqiwatidu.
⁸ I qebihlik qilghuchilar, hemminglar mendin néri bolunglar;
Chünki Perwerdigar yigha awazimni anglidi..
⁹ Perwerdigar tilawitimni anglidi;
Perwerdigar duayimni ijabet qilidu;
¹⁰ Düşmenlirimning hemmisi yerge qarap qalidu, ular zor parakendichilikke duchar bolidu;
Tuyuqsiz keynige yénip xijalette qalidu.

7-küy Xuda Öz heqqaniyliyini körsetkey!

7¹⁻² Dawutning «Shiggaon»: — Kush isimlik bir Binyaminliqning sözliri toghruluq éytqan küyi: —
I Perwerdigar, méning Xudayim, men Sanga tayandim;
Ulardin biri shirdek méni titma-titma qiliwetmisun,
Qutquzghuchi yoqluqidin paydilinip méni éziwetmisun,
Méni barliq qoghlighuchilardin qutquzghin,

6:1 «sekkiz tarliq arfa» — bashqa bir terjimisi «sekkiz enlik küy».

6:2 Zeb. 38:3

6:5 «Tehtisarada kim sanga teshekkürlerni éytsun?» — «tehtisara» ölgüchilerning rohliri qiyamet künini kütidighan jay (ibraniy tilida «shéol» déyilidu).

6:8 Mat. 7:23; 25:41; Luqa 13:27

Ulardin xalas qilghin;

³ I Perwerdigar Xudayim, eger qolumdá qebihlik qilghan bolsam,
Eger shundaq qilghan bolsam: —

⁴ Eger men bilen inaq ötküchige yamanliq qayturghan bolsam,
— (Eksiche men bilen bikardin-bikar dühmenleshkennimu qutquzdum) —

⁵ — Undaқта, dühmen méni qoghlap tutuwalsun,
U jénimni cheylep yer bilen yeksan qilsun,
Shöhritimni tupraqqa kömsun!

⁶ I Perwerdigar, gheziping bilen ornungdin turghin,
Méni ezgenlerning qehrige taqabil turushqa qeddingni ruslighin,
We méning üçün oyghanghin;
Sen sot we hökümnü békitkenidingghu!

⁷ Xelqlerdin bolghan jamaet etrapinggha olishidu;
Sen ular üçün pelektiki ornunggha qaytip barghaysen..

⁸ Perwerdigar xelqlerning üstidin hökümlü chiqiridu;
I Perwerdigar, öz heqqaniylikim boyiche,
We özümde bolghan durusliqim boyiche,
Manga hökümlü chiqarghaysen.

⁹ Ah, rezillerning yamanliqi axirlashsun!
Heqqaniy ademni ching turghuzghaysen;
I, adem qelblirini hem ichlirini sinighuchi heqqaniy Xuda!

¹⁰ Méning qalqinim bolsa,
Durus niyetliklerni qutquzghuchi Xudadidur;

¹¹ Xuda adil soちidur,
U kün boyi gunahtin renjiiydighan llahtur;

¹² Birsu yaman yolidin yanmisa,
U qilichini bileydu,
Ya oqini tartip betlep qoyidu.

¹³ Shundaq ademler üçün U ölüm qorallirini teyyarlidi;
U oqlirini köydürgüchi oq qildi.

¹⁴ Mana, mushundaq kishiler tolghaқта qebihlik tughmaqchi,
Uning boyida qalghini yamanliqtur;
Uning tughqini bolsa saxtiliqtur.

¹⁵ U bir orini kolap, uni chongqur qildi;
U özi kolighan origha yiqilip chüshti..

¹⁶ Özining yamanliqi béshigha qaytip kélidu,
Öz zorawanliqi bolsa öz üstige qaytip chüshidu.

¹⁷ Men Perwerdigarni heqqaniyliqi bilen medhiyeleymen,
Hemmidin yuqiri turghuchi Perwerdigarning namini yangritip, küy qilip éytimen.

7:1-2 «Dawutning «Shiggaon»i» — «Shiggaon» belkim «dolqunluq», «otluq», «ashiqliq bilen» dégen menide bolup, bu söz küyning éytilidighan ahangini bildüridu. «Kush isimlik bir Binyaminliqning sözliri» — «Kush» dégen kishi toghruluq bashqa xewirimiz yoq. Héch bolmighanda u Dawutqa ziyankeshlik qilmaqchi bolghan.

7:4 «... Eksiche men bilen bikardin-bikar dühmenleshkennimu qutquzdum —...» — «bashqa birxil terjimisi: «...Yaki manga azar qilghuchini bikardin-bikar bulighan bolsam, ...».

7:7 «Sen ular üçün pelektiki ornunggha qaytip barghaysen» — bashqa birxil terjimisi: «Ularning üstidin hökümlü sürgin».

7:9 «adem qelblirini hem ichlirini sinighuchi» — «ichliri» dégen söz ibranuy tilida «börekli» déyilidu.

7:9 1Tar. 28:9; Yer. 11:20; 17:10; 20:12; Weh. 2:23

7:14 Ayup 15:35; Yesh. 59:4

7:15 Ayup 4:8; Zeb. 9:15; 10:2; 35:7-8; 94:13; 119:85; Pend. 5:22; 26:27; Top. 10:8

«Zebur»

8-küy

Xudaning insan balisigha bolghan ulugh pilani

8¹ Neghmichilerning béshigha tapshurulup, «Gittif»ta orunlansun dep, Dawut yazghan küy: —

I, Öz heywengni asmanlardinmu yuqiri tikligen Perwerdigar Rebbimiz,
Pütkül yer yüzide naming shunche sherepliktur!

² Öz reqibliring tüpeylidin,
Düşmen we qisaschilarning aghzini étishke,
Bowaqlar we emgüchilerning aghzidin küch tiklidingsen.

³ Men barmaqliringning yasighini bolghan asmanliringgha,
Sen mezmüt békitken ay-yultuzlarga qarighinimda,

⁴ Sen insanni séghinidikensen,
Emdi adem dégen néme idi?
Sen uning yénigha kélip yoqlaydikensen,
Insan balisi qanchilik néme idi?

⁵ Chünki Sen uning ornini perishtilerningkidin azghine töwen békittingsen,
Sen uninggha shan-sherep we shöhretlerni taj qilip berding.

⁶ Uni qolungning yasighanlirini idare qilishqa tikliding;
Sen barliq nersilerni uning puti astigha qoyghansen,

⁷ Jümlidin barliq qoy-kalilar,
Daladiki barliq janiwarlar,

⁸ Asmandiki uchar-qanatlar,
Déngizdiki béliqlar,
Déngizlarning yolliridin ötküchilerning barliqini puti astigha qoydung.

⁹ I Perwerdigar Rebbimiz, pütkül yer yüzide naming némidégen shereplik-he!

9-küy

Xuda Öz sheripi hem adalitini körsetkey!

9¹ Neghmichilerning béshigha tapshurulup, «Mut-Labben» dégen ahangda oqulsun dep, Dawut yazghan küy: —

Men Sen Perwerdigarni pütün qelbim bilen medhiyeleymen;
Men Séning qilghan barliq karametliringni bayan qilay;

² Men Sendin xushal bolup shadlinimen;
Séning namingni naxsha qilip éytimen, i Hemmidin Aliy!

³ Méning düşmenlirimning keynige yénishliri bolsa,
Del ularning séning didaring aldida yiqilip, yoqilishidin ibaret bolidu.

⁴ Chünki Sen méning heqqim hem dewayimni soriding;
Sen textke olturup, heqqaniylarcho sotliding.

8:1 ««Gittif»ta orunlansun dep...» — «Gittif» alimlarning perziche «Gat» shehiridin chiqqan birxil saz.

8:2 Mat. 21:16

8:4 Ayup 7:17; Zeb. 144:3; Ibr. 2:6

8:5 «Sen uning ornini perishtilerningkidin azghine töwen békittingsen...» — bashqa ikki xil terjimisi bar: (1) «Sen uning ornini Xudaningkidin azghine töwen békitkensen»; (2) «Sen uning ornini perishtilerningkidin bir mezgillikka töwen qilghansen».

8:6 1Kor. 15:27

9:1 ««Mut-Labben» dégen ahangda oqulsun dep» — «Mut-Labben» belkim «oghulning ölümi» dégen menide.

- ⁵ Sen ellerge tenbih bérip, rezillerni halak qilding;
Sen ularning namini menggüge öchürüwetkensen.
- ⁶ I düshminim! Halaketliring menggülik boldi!
Sen sheherlirini yulup tashliwetting,
Hetta ularning namlirimu yoqap ketti;
- ⁷ Biraq Perwerdigar menggüge olturup höküm süridu;
U Öz textini sot qilishqa teyyarlap békitken;
- ⁸ Alemni heqqaniylik bilen sot qilghuchi Udur;
Xelqlerning üstidin U adilliq bilen höküm chiqiridu;
- ⁹ Hem U Perwerdigar ézilgüchilerge égiz panah,
Shundaqla azabliq künlérde égiz panahdur..
- ¹⁰ Namingni bilgenler bolsa Sanga tayinidu;
Chünki Sen, i Perwerdigar, Özüngni izdigenlerni hergiz tashlighan emessen.
- ¹¹ Zionda turghuchi Perwerdigargha küylerni yangritinglar!
Uning qilghanlirini xelqler arisida bayan qilinglar;
- ¹² Chünki tökülgen qanning soriqini qilghuchi udur,
U del shundaq kishilerni esleydu,
Xar qilinghanlarning nale-peryadlirini U untugan emes.
- ¹³ Manga shepquet körsetkin, i Perwerdigar,
Méning öchmenlerdin körgen xorluqlirimgha nezer salghinki,
Méni ölüm derwaziliri aldidin kötürgeysen;
- ¹⁴ Shundaq qilghanda men Zion qizining derwazilirida turup,
Sanga teelluq barliq medhiyilerni jakarlaymen;
Men nijatliq-qutquzushungda shadlinimen..
- ¹⁵ Eller özliri kolighan origha özliri chüshüp ketti,
Özliri yoshurup qoyghan torgha puti qapsilip qaldi..
- ¹⁶ Perwerdigar chiqarghan hökümi bilen tonular;
Rezil ademler öz qolida yasighini bilen ilinip qaldi.
Xiggaon — Sélah..
- ¹⁷ Reziller,
Yeni Xudani untugan barliq eller,
Yandurulup, tehtisaragha tashlinidu..
- ¹⁸ Chünki namratlar menggüge estin chiqirilmaydu;
Möminlerning ümidi menggü öchmey, turiwéridu.
- ¹⁹ I Perwerdigar, ornungdin turghin;
Adem balilirining ghelibe qilishigha yol qoymighin;
Huzurung aldida barliq eller sotlansun.
- ²⁰ Ularni dekke-dükkige chüshür, i Perwerdigar;
Eller özlirini biz peqet adem baliliri xalas, dep bilsun!
Sélah!

9:8 Zeb. 96:13; 98:9

9:9 Zeb. 37:39; 46:1-3; 91:1-2

9:14 «...men Zion qizining derwazilirida turup,...» — «Zion qizi» Yérusalémi körsitidu.

9:15 Zeb. 7:16; Pend. 5:22

9:16 «Xiggaon — Sélah» — «Xiggaon» belkim «séghinip oylinish» dégeni bildüridu; shundaqla yene belkim: — «muzika pes awazliq bolushi kérek» dégeni bildürüshi mumkin.

9:17 «...yandurulup, tehtisaragha tashlinidu» — «tehtisara» toghruluq 6-küy, 5-ayettiki izahatni, shundaqla «Tebirler»ni köring.

«Zebur»

10-küy
— 10-küy 9-küy dawami

1-ayettiki izahatni körüng

10¹ Némishqa, i Perwerdigar, yiraqta turisen?

Némishqa azabliq künlerde özüngni yoshurisen?

² Rezil ademler tekebburluqi bilen ajiz möminlerni tap basturup qoghlap yürüdu; Ular özliri tapqan hiyliler bilen ilinip, bablinidu..

³ Chünki reziller öz arzu-hewesliri bilen maxtinidu; Ach közler üçün bext tileydu;

Perwerdigarni bolsa közige ilmaydu..

⁴ Ular chirayidin hakawurluq yaghdurup, Xudani izdimeydu;

Ular barliq xiyallirida: «Héçbir Xuda yoqtur!» deydu..

⁵ Ularning yolliri hemishe rawan bolidu;

Séning hökümliring ularning neziridin yiraq we üstün turidu;

Ularning reqibleri bolsa, ulargha qarap «tüfil!» dep mazaq qilidu.

⁶ Rezil adem könglide: «Men héç tewrenmey turiwérimen! Dewrdin-dewрге héç musheqetke uchrinmaymen» — deydu.

⁷ Uning aghzi qarghash, aldanchiliq hem zulumgha tolghan; Tili astida eskilik we qebihlik yatidu..

⁸ U mehellerde yoshurunche marap olturidu;

U pinhan jaylarda gunahsizlarni öltürüwétidu;

Közliri yoqsullarni közleydu;

⁹ U chatqalliqida yatqan shirdek yoshurunche paylap yatidu;

U möminlerni tutuwélish üçün yoshurunche marap yatidu;

Möminlerni tutuwélip, ularni öz torigha chüshüridu.

¹⁰ Yoqsullar ézilidu, pükülidu;

Derdmenler uning yawuzluqliri bilen yiqilidu..

¹¹ U könglide: «Tengri buni untup qaldi,

U yüzini yépiwélip, qarimaydu;

Buni hergiz körmeydu» — deydu..

¹² Ornungdin turghin, i Perwerdigar;

I Tengrim, qolungni kötürgin;

Ézilgen möminlerni untuma!

10:1 «Némishqa, i Perwerdigar, yiraqta turisen? Némishqa azabliq künlerde özüngni yoshurisen?» — 10-küyning 9-küy bilen sirliq alaqsisi bar; 9-küy hem 10-küydeki ayetler ibraniiy tilida alahide shekilge ige. Ibraniy yéziqida 22 herp bar. Bu ikki küydiki taq ayetlerning herbiri ibraniiy élipbe tertipige asasen yéngi herp bilen bashlinidu (mesilen, uyghur tili bolsa, a-, e-, b- qatarliq herpler bilen bashlanghangha oxshash). 9-küy hem 10-küyni bir-birige baghlighanda, toluq «élipbelik nusxa» peyda bolidu. Kéyin mushundaq küyni «élipbe tertipilik» küy dep ataymiz.

10:2 «Ular özliri tapqan hiyliler bilen ilinip, bablinidu» — yaki «Ajizlar ularning hiyliliri bilen ilinip qalidu».

10:2 Zeb. 7:16; 9:15-16; Pend. 5:22

10:3 «Ach közler üçün bext tileydu; Perwerdigarni bolsa közige ilmaydu» — yaki «Ach közler ademni tillap, Perwerdigarni chetke qaqudu».

10:4 Zeb. 14:1-3; 53:1-3

10:7 Rim. 3:14

10:10 «Derdmenler uning yawuzluqliri bilen yiqilidu» — «yawuzluqliri» belkim köchme menide bolup, shirning küchlük putlirini yaki chishlirini we yaki owchilarning torlirini (9-ayet) körsitishi mumkin.

10:11 «U yüzini yépiwélip, qarimaydu» — yaki «U yüzini yépip qarimaydu» yaki «U yüzini yoshurup qarimaydu»

10:11 Zeb. 64:5; 73:11; 94:7

«Zebur»

¹³ Rezil adem némishqqa Sen Xudani közige ilmaydu?
U könglide: «Xuda buni sürüştürmeydu!» — deydu.

¹⁴ Sen buni körgensen;

Sen Öz qolung bilen yamanliq hem zulumni özlirige qayturush üçhün,
Özüng bularni közlep yürisen;

Derdmenler özlirini Sanga amanet qilidu;

Chünki Sen yétim-yésirlerge yar-yölek bolup kelgensen;

¹⁵ Rezil, yaman ademning bilikini sunduruwetkeysen;
Uning rezillikini birmubir sürüştürüp, üzül-késil yoqatqaysen.

¹⁶ Perwerdigar ebedil'ebedgiche padishahdur;
Imansiz eller bolsa Perwerdigarning zéminidin yoqilar..

¹⁷⁻¹⁸ Perwerdigar, Sen ajiz möminlarning armanlirini anglaysen;

Ularning dilini toq qilisen;

Yétim-yésirlar we ézilgüchiler üçhün adaletni yaqlap,

Yer yuzidiki insanlarning ajiz-möminlerge qaytidin wehime salghuchi bolmasliqi üçhün,
Quliqingni ding tutisen..

11-küy

«Qéni, qachmamsen?»

11¹ Neghmichilerning béshigha tapshurulup oqulsun dep, Dawut yazghan küy: —

Perwerdigarni bashpanahim qildim;

Emdi siler qandaqmu manga: «Qushtek öz téghingha uchup qach!

² Chünki mana, reziller kamanni tartip,

Qaranghuluqtin köngli duruslarga qaritip atmaqchi bolup,

Ular oqni kirichqa sélip qoydi;

³ «Ullar halak qilinsa,

Emdi heqqaniylar némimu qilar?» — dewatisiler?.

⁴ Perwerdigar Özining muqeddes ibadetxanisididur,

Perwerdigarning texti asmanlardidur;

U nezer salidu,

Uning sezgür közliri insan balilirini közitip, sinaydu..

⁵ Perwerdigar heqqaniy ademni sinaydu;

Rezillerge we zorawanliqqa xushtarlarga u ich-ichidin nepretlinidu.

⁶ U rezillerge qapqanlar, ot we günggürtni yaghduridu;

Pizhghirim qiziq shamal ularning qedehidiki nésiwisi bolidu..

⁷ Chünki Perwerdigar heqqaniydur;

Heqqaniylik Uning amriqidur;

Köngli duruslar Uning didarini köridu.

10:16 «Imansiz eller bolsa Perwerdigarning zéminidin yoqilar» — ibraniiy tilida «eller» mushu yerde Xudaning yolini ret qilidighan yat ellerni körsitidu. «Perwerdigarning zémini» — ibraniiy tilida «uning zémini». Xudaning bu zémini bolsa, Israailgha miras qilghan Qanaan zémini (Pelestin)dur.

10:16 Zeb. 29:10; 93:1; 145:13; 146:10; Yer. 10:10; Yigh. 5:19; Dan. 3:33; 6:27; 1Tim. 1:17

10:17-18 Yesh. 57:1

11:3 «Ullar halak qilinsa,..» — «Ullar» jamaetning yaki jemiyetning ullirini körsitidu.

11:4 «Uning sezgür közliri insan balilirini közitip, sinaydu» — «Uning sezgür közliri» ibraniiy tilida «uning köz qapaqliri».

11:6 «Pizhghirim qiziq Shamal ularning qedehidiki nésiwisi bolidu» — «ularning qedehidiki nésiwisi» kinayilik, hejwiyy gep.

«Zebur»

12-küy Rezil dunyadin saqlash

12¹ Neghmichilerning béshigha tapshurulup, shéminit bilen oqulsun dep, Dawut yazghan küy: –

Qutquzghaysen, Perwerdigar, chünki ixlasmén adem tügep ketti;

Ademler arisidin sadıq möminler ghayip boldi.

² Herbirsı öz yéqinlırigha yalghan éytidu;
Xushametchi lewlerde, aliköngüllük bilen sözlshidu.

³ Perwerdigar barlıq xushametchi lewlerni,
Hakawurlarche sözleydighan tilni késiwetkey!

⁴ Ular: «Tilimiz bilen ghelibe qilimiz;

Lewlirimiz bolsa özimizningkidur;

Kim bizge Reb bolalisun?» – deydu.

⁵ «Ézilgüchi ajizlarni basqan zulúm wejedin,
Miskinlerning ahuzarliri wejedin,
Hazirla ornumdin turay» – deydu Perwerdigar,
«Men ulargha, ular zariqip kütken azadlıqni yetküzimen».

⁶ Perwerdigarning sözliri bolsa sap sözlerdur;

Ular yette qétim saplashturulghan,

Sapal qazanda tawlanghan kümüshtektur.

⁷ Sen Perwerdigar, ularni saqlaysen;

Sen möminlerni mushu dewrdin menggüge qoghdaysen;

⁸ Chünki rezil ademler heriyanda ghadiyip yürüshidu,
Peskeshtlik insan baliliri arisida aliyjanablıq dep maxtalmaqta!

13-küy Qachanghiche, i Perwerdigar?

13¹ Neghmichilerning béshigha tapshurulup oqulsun dep, Dawut yazghan küy: –

I Perwerdigar, qachanghiche?

Sen méni menggüge untumsen?

Qachanghiche didaringni mendin yoshurisen?

² Qachanghiche herküni qayghurup, qelbimde?

Qachanghiche düshminim mendin shadlinip ghalib yürüdu?

³ Manga qara, manga jawab bergin, i Perwerdigar Xudayim!

Ölüm uyqusi méni bésip kelgüche,

Közümni yorutqaysen,

⁴ Düshminimning: «Men küchiyip uning üstidin ghelibe qildim» démesliki üçhün,

Reqiblim sentürülgenlikimni körüp shadlanmaslıqı üçhün,

közümni yorutqaysen!

⁵ Biraq men bolsam Séning özgermes muhebbitingge özümni tapshurdum;

12:1 «shéminit bilen oqulsun dep...» – «shéminitsh» belkim, «sekkiz tarlıq saz» yaki «sekkiz notılıq küy» dégen menide.

12:5 «Men ulargha, ular zariqip kütken azadlıqni yetküzimen» – bashqa birxil terjimisi: «Ular ni «tüfl!» dep mazaq qilghuchilardın azad qilimen»

12:6 2Sam. 22:31; Zeb. 18:30; 19:8; 119:140; Pend. 30:5

12:7 «Sen Perwerdigar, ularni saqlaysen» – «ular» 5-ayette tilgha élinghan «ézilgenler» we «miskinler»ni körsitidu.

«Zebur»

Yürikim Séning nijatliqingdin shadlinidu;
⁶ Men Perwerdigargha naxsha éytimen;
Chünki U manga zor méhribanliqni körsetti.

14-küy Qarangghu dunya

14¹ Neghmichilerning béshigha tapshurulup oqulsun dep, Dawut yazghan küy: —

Exmeq kishi könglide: «Hécbir Xuda yoq» — deydu.

Ular chirikliship,

Yirginchlik qebihlikni qilishti;

Ularning ichide méhribanliq qilghuchi yoqtur;

² Perwerdigar ershte turup, adem balilirini közitip:

«Bu insanlarning arisida insapni chüshinidighan birersi barmidu?

Xudani izdeydighanlar barmidu?

³ Hemme adem yoldin chiqti,

Hemme adem chirikliship ketti,

Méhribanliq qilghuchi yoq, hetta birimu yoqtur.

⁴ Nanni yégendek Méning xelqimni yutuwalghan bu qebihlik qilghuchilar héchnémini bilmemdu?» — deydu.

Ular Perwerdigargha hécbir iltija qilmaydu.

⁵ Mana ularni ghayet zor qorqunch basti;

Chünki Xuda heqqaniylarning dewrididur.

⁶ «Siler ézilgenlerning könglige pükken ümidini yoq qilmaqchi bolisiler;

Biraq Perwerdigar uning bashpanahidur!»

⁷ Ah, Israilning nijatliqi Ziondin chiqip kelgen bolsa idi!

Perwerdigar Öz xelqini asarettin chiqirip,

Azadliqqa érishtürgen chaghda,

Yaqup shadlinidu,

Israil xushallinidu!

15-küy Kim Xuda aldida turalaydu?

15¹ Dawut yazghan küy: —

Perwerdigar, kim chédiringda turalaydu?

Kim pak-muqeddes téghingda makanlishidu?

² Kimki tamamen durusluqta mangsa,

Heqqaniyliqni yürüzse,

14:1 Zeb. 10:4; 53:1-3; Rim. 3:10

14:6 «Biraq Perwerdigar uning bashpanahidur!» — yaki «Chünki Perwerdigar uning bashpanahidur!». Bizningche «biraq» toghra kélidu — démek, Xuda Öz xelqining bozek qilinghinigha qarap, ularni qoghlashqa heriket qilidu. Bashqa birxil terjimisi: «Gerche Perwerdigar uning bashpanahi bolsa!»

14:7 «Israil xushallinidu!» — «Israil» toghruluq — oqurmenler Tewrattiki «Yaritilish» dégen qisimni oqughan bolsa, éside boliduki, Xuda hezriti Yaqupning ismini «Israil»gha özgertken. Yehudiy xelqi (Israil) Yaqupning ewladliridin ibaret. Shunga Tewrattiki bashqa yerlerde yaki Zeburda «Yaqup» yaki «Israil» adette Yehudiylar, yeni Israil xelqini körsitidu. Eger tékist hezriti Yaqup (Israil)ning özini körsetken bolsa, izahat bérimiz.

Könglide heqiqetni sözlise;

³Tili bilen gep toshumisa,

Öz yéqinigha yamanliq qilmisa,

Qoshnisining eyibini kolap achmisa,

⁴Pes ademni közge ilmisa,

Perwerdigardin eyminidighanlarni hörmetlise,

Özige ziyaniq bolghan teqdirdimu ichken qesimini özgertmise,

⁵Pulni xeqlerge ösümge bermise,

Bigunahlarning ziyinigha para almisa;

Kimki mushularni qilsa,

Menggüge tewrenmes.

16-küy

Axiretkiche Xudagha baghligan cheksiz ümid

16¹Dawut yazghan «Mixtam» küyi:

Méni saqlighin, i Tengri,

Chünki men Sanga tayinimen..

²Méning jénim Perwerdigargha: «Sen méning Rebbimdursen;

Sendin bashqa méning bext-saaditim yoqtur» — dédi..

³Yer yüzidiki muqeddes bendiliring bolsa,

Ular aliyjanablardur,

Ular méning hemme xushaliqimdur.

⁴Kim bashqa ilahni izdeshke aldirisa,

Ularning derdliri köpiyip kétidu.

Gheyriy ilahlargha atap hediye qanlirini tökmeymen,

Ularning namlirini tilimghimu almaymen.

⁵Perwerdigar bolsa méning mirasim hem qedehimdiki nésiwemdur;

Chek tashlinip érishken nésiwemni özüng saqlaysen;..

⁶Nésiwemni belgiligen siziqlar manga güzel yerlerni békitkendur;

Berheq, méning güzel mirasim bardur!

⁷Manga nesihet bergen Perwerdigargha teshekkür-medhiye qayturimen;

Hetta kéchilerdimu wijdanim manga ögitidu..

⁸Men Perwerdigarni herdaim köz aldindin ketküzmeymen;

15:2 Zeb. 24:4; Yesh. 33:15

16:1 «Dawut yazghan «Mixtam» küy» — «Mixtam» bezi alimlarning perziche «ünsiz dua» yaki «yoshurun göher» dégen menide.

16:2 «Sendin bashqa méning bext-saaditim yoqtur» — bashqa birxil terjimisi — «Méning yaxshiliqim (hergiz) séningkige yetmeydu».

16:2 Ayup 22:2; 35:7; Rim. 11:35

16:5 «Perwerdigar bolsa méning mirasim hem qedehimdiki nésiwemdur» — Xudaning «Öz xelqining mirasi» bolghanliq toghruluq «Yar.» 15:1, «Chöl.» 18:20, «Zeb.» 73:26ni we izahatlarini körüng. «Chek tashlinip érishken nésiwemni

özüng saqlaysen» — Israillar Yeshua peyghemberning yétekchiligi bilen Qanaan (Pelestin) zéminini igiligen waqtida, her qebilining, her ailining teulluqi chek tashlash bilen békitilgen («Ye.» 18-19-bab). Musa peyghemberge tapshurulghan qanun boyiche, bu teulluqat bolsa menggüge mushu aile ewladirigha miras qaldurulidu.

16:5 Yigh. 3:24

16:6 «Nésiwemni belgiligen siziqlar manga güzel yerlerni békitkendur» — yuqiriqi 5-ayettiki chek belgiligen jay siziqlar bilen békitilgen. Dawut belkim mushu sözlerni köchme menide ishlipti: «Hayatim we turmushumni her jehettin Xuda yaxshi békitken» — démekchi bolsa kérek.

16:7 «Hetta kéchilerdimu wijdanim manga ögitidu» — «wijdanim» ibraniiy tilida «böreklirim» dégen söz bilen bildürüldü.

U ong yénimda bolghachqa,
Men hergiz tewrenmeymen..

⁹ Shunga méning qelbim shadlandi,
Méning rohim téximu kótürülidu,
Méning ténim aman-ésenlikte turidu;

¹⁰ Chünki jénimni tehtisarada qaldurmaysen,
Shundaqla Séning Muqeddes Bolghuchingni chirishtin saqlaysen..

¹¹ Sen manga hayat yolini körsitisen;
Huzurungda tolup tashqan shad-xuramliq bardur;
Ong qolungda menggülük behre-lezzetlermu bardur.

17-küy

Tekebburlarning bésimidin qutquzhaysen!

17¹ Dawutning duasi: —
Heqqaniy telepni angla, i Perwerdigar, méning nidayimgha köngül qoyghin;

Méning duayimgha qulaq salghin,
U yalghanchi lewlerdin chiqqan emes.

² Huzurungdin hókümüm chiqirilghay!
Közüng néme durus ikenlikini perq etkey!

³ Sen méning qelbimni sinighansen,
Sen kéchidimu manga yéqinliship közetting;
Sen méni tawlap közüngdin kechürdingsen,

Méningdin héchbir sewenlik tapalmiding;
Könglümde: Aghzim itaetsizlik qilmisun! — dep niyet qildim.

⁴ Adem balilirining hayattiki ishlerida,
Lewliringdin chiqqan sözler bilen zorawanlarning yolliridin özümni néri qildim.

⁵ Méning qedemlim yolliringdin chiqmighan,
Putlirim téyilip ketmigen.

⁶ Men Sanga iltija qildim,
Chünki tileklirimni ijabet qilisen, i Tengrim;

Manga qulaq salghin,
Sözlirimni anglighin.

⁷ I, Özüngge tayanganlarni qarshi chiqquchilardin ong qolung bilen Qutquzhuchi,
Karametliringni körsitip, özgermes muhebbitingni ayan qilghaysen!

⁸ Méni köz qarichuqungdek saqlighaysen;
Qanatliring sayiside méni yoshurghaysen;

16:8 Ros. 2:25

16:9 «Méning rohim téximu kótürülidu» — «rohim» ibraniiy tilida «shan-sheripim» dégen söz bilen ipadilidu.

16:10 «Chünki jénimni tehtisarada qaldurmaysen» — Tewrat we Injil boyiche, «dozax» yaki «jehennem» peqetla axiret künidin kéyin bashlinidu. Uningdin ilgiri, ölüp ketken ademlerning rohi bir orungha, yeni «tehtisara»gha baridu. Mesih Eysa kréstke mixlangandin kéyin, «tehtisara»da chong bir özgirish yüz berdi. Bu yerde biz u toghruluq toxtalmaymiz. Biraq mushu ayette, Dawut peyghember «Mesih» (Qutquzhuchi)ning görde turmay tirildurulidighanliqini aldin éytqan. «Tebirler»nimu köring. «Séning Muqeddes Bolghuching» — Muqeddes Kitapta, «muqeddes» «ulugh» emes, belki «mutleq pak», «Xudagha xas», «pütünley Xudagha atalghan» dégen menini bildüridu. «Muqeddes Bolghuching» choqum Mesihni körsitidu. «Séning Muqeddes Bolghuchingni chirishtin saqlaysen» — ibraniiy tilida «Séning Muqeddes Bolghuchingni chirishtin körgüzmeysen». Démek, görge qoyulghan bolsimu, téni chirimaydu (téz tirildürüldü).

16:10 Ros. 2:31; 13:35

17:7 «özgermes muhebbitingni ayan qilghaysen!» — «özgermes muhebbiting» eslide köplük sheklide «özgermes muhebbitinglar».

⁹ Méni bulimaqchi bolghan rezil ademlerdin,
Méni qorshivalghan esheddiy küshendilirimdin yoshurghin;

¹⁰ Ularning baghrini may qaplap, qétip ketken;
Ularning éghizliri tekebburlarche sözleydu;

¹¹ Ular yolimizni toriwélip,
Bizni yerge urushqa közini alaytip,

¹² Oljigha ach közlük bilen tikilgen shirdek,
Yoshurun jaylarda marap yüridighan yash shirdektur.

¹³ Ornungdin turghaysen, i Perwerdigar,
Uning yolini tosup, yer bilen yeksan qilghaysen,
Jénimni rezil ademdin qutquzghin, qiliching bilen;

¹⁴ Méni Öz qolung bilen kishilerdin,
Yeni mushu dewrdiki kishilerdin qutquzghin;
Ularning nésiwisi bolsa mushu dunyadiladur;
Sen ularning qarnini németliring bilen toldurisen;
Ularning köngli perzentliri bilen qandi,
Balilirigha bayliqlirini qalduridu.

¹⁵ Men bolsam, heqqaniylikta yüzüngge qarighuchi bolimen;
Oyghanghinimda, Séning didaringdin söyünimen!

18-küy Alemche qutquzush

18¹ Neghmichilerning béshigha tapshurulup oqulsun dep, Perwerdigarning quli Dawut yazghan küy; Perwerdigar uni barliq düshmenliridin hem Saul padishahning qolidin qutquzghan küni, u Perwerdigargha munu küyning sözlirini éytiti: —

Ah, Perwerdigarim, méning küch-quдрitim,
Men séni söyimen!

² Perwerdigar méning xada téghim, méning qorghinim, méning nijatkarimdur!
Méning Tengrim, méning qoram téshim, men Uningdin himaye tapimen;
U méning qalqinim, méning qutquzghuchi münggüzüm, méning égiz munarimdur!

³ Medhiyilerge layiq Perwerdigargha nida qilimen,
Shunda düshmenlirimdin qutquzulimen;

⁴ Ölümnüñ asaretliri méni qorshiwaldi,
Iklassizlarning yamrap kétishi méni qorqitiwetti;

⁵ Tehtisaraning taniliri méni chirmiwaldi,
Ölüm sirtmaqliri aldimga keldi.

⁶ Qiyналghinimda men Perwerdigargha nida qildim,
Xudayimgha peryad kötürdüm;
U ibadetxanisidin awazimni anglidi,

17:10 «Ularning baghrini may qaplap, qétip ketken...» — bu ibare ularning intayin tekebburluqi, bashqilargha héch köngül bölmeydighanliqi, ularni közge ilmaydighanliqini körsitidu.

17:11 «Bizni yerge urushqa közini alaytip...» — yaki «Méni yerge urushqa közini alaytip...».

17:15 «...Oyghanghinimda, Séning didaringdin söyünimen!» — «oyghanghinimda» ölümdin oyghinip, tirilgende, demek.

18:2 «méning qutquzghuchi münggüzüm» — ibranii tilida «nijatliqimning münggüzi».

18:4 «Iklassizlarning yamrap kétishi méni qorqitiwetti» — ibranii tilida «Iklassizlarning qiyан-tashqinliri méni qorqitiwetti».

Méning peryadim Uning huzurigha keldi,
Uning quliqigha kirdi.

⁷ Shu chagh yer-zémin tewrep, silkinip ketti,
Taghlarning ulliri dehshetlik tewrendi, silkinip ketti;
Chünki U ghezeplendi.

⁸ Uning dimighidin is örlep turatti,
Aghzidin chiqqan ot hemmisini yutuwetti;
Uningdin kömür choghli chiqti;

⁹ U asmanlarni tezim qildurup chüshti,
Puti asti tum qarangghuluq idi.

¹⁰ Bir kërubni minip perwaz qildi,
Shamalning qanatlirida ghuyuldap uchup keldi.

¹¹ U qarangghuluqni özining yoshurunidighan jayi qildi,
Sularning qarangghusini,
Asmanlarning qoyuq bulutlirini,
Öz etrapida chédiri qildi.

¹² Uning aldidiki yoruqluqtin,
Qoyuq bulutlar, möldür, otluq choghlar chiqip ötti;

¹³ Perwerdigar asmanda güldürliidi;
Hemmidin Aliy Bolghuchi awazini yangratti,
Möldür we otluq choghlar bilen.

¹⁴ Berheq, U oqlirini étip, dühshenlirimni tarqitiwetti;
Chaqmaqlarni chaqturup, ularni qiyqas-chuqangha saldi;

¹⁵ Shuning bilen déngizlarning tekti körünüp qaldi,
Alemning ulliri ashkarilandi,
Tenbihing bilen,
Diminghingdin chiqqan nepesning zerbisi bilen, i Perwerdigar.

¹⁶ U yuqiridin qolini uzitip, méni tutti;
Méni ulugh sulardin tartip aldi.

¹⁷ U méni küchlük dühshiminimdin,
Hem manga öchmenlik qilghuchilardin qutquzdi;
Chünki ular mendin küchlük idi.

¹⁸ Külpetke uchrighan künümde, ular manga qarshi hujumgha ötti;
Biraq Perwerdigar méning tayanchim idi.

¹⁹ U méni kengri-azade bir jaygha élip chiqardi;
U méni qutquzdi, chünki U mendin xursen boldi.

²⁰ Perwerdigar heqqaniyliqimgha qarap manga iltipat körsetti;
Qolumning halalliğini U manga qayturdi;

²¹ Chünki Perwerdigarning yollirini tutup keldim;
Rezillik qilip Xudayimdin ayrilip ketmidim;

18:7 «...Taghlarning ulliri dehshetlik tewrendi, silkinip ketti; chünki U ghezeplendi...» — bu küydiki sözler tedrijiy halda Dawutning özining ehwalidin ayrilip, Dawutning bolghusi ewladi Mesihning hayatigha ötidu. Küyde Mesihning hayati, japa-musheqet tartidighanliqi, axirida uning shan-sherepke érishidighanliqi we pütkül alemge padishah bolidighanliqi körsitilidu. Démek, bu küyning özi ulugh bir bésharettur.

18:8 «Uningdin kömür choghli chiqti» — yaki «Uningdin kömür choghli tutashturuldi».

18:10 «Bir kërubni minip perwaz qildi» — «kërub» intayin küchlük birxil qanatliq perishte. «Tebirler»ni körüng.

18:14 «U oqlirini étip, dühshenlirimni tarqitiwetti» — ibraniy tilida «U oqlirini étip, ularni tarqitiwetti». 17-ayetni körüng.

- ²² Chünki Uning barliq hökümliri aldimdidur;
Men Uning belgilimilirini özümdin néri qilmidim;
- ²³ Men Uning bilen ghubarsiz yürdum,
Özümni gunahtin néri qildim;
- ²⁴ Shuning üçhün Perwerdigar heqqaniyiliqimga qarap,
Köz aldidiki qolumning halalliqigha qarap, qilghanlirimni qayturdi..
- ²⁵ Wapadar-méhribanlarga Özüngni wapadar-méhriban körsitisen;
Ghubarsizlarga Özüngni ghubarsiz körsitisen;
- ²⁶ Sap dilliqilargha Özüngni sap dilliq körsitisen;
Tetürlerge Özüngni tetür körsitisen;
- ²⁷ Chünki ajiz mömin xelqni qutquzghuchi Özüngdursen;
Biraq tekebbur közlerni shermende qilisen;
- ²⁸ Chirighimni julaliq qilghan Sendursen;
Perwerdigar Xudayim méni basqan qarangghuluqni nurlanduridu;
- ²⁹ Chünki Sen arqiliq dühmen qoshuni arisidin yügürüp öttüm;
Sen Xudayim arqiliq men sépildin atlap öttüm..
- ³⁰ Tengrim — Uning yoli mukemmeldur;
Perwerdigarning sözi sinap ispatlanghandur;
U Özige tayanghanlarning hemmisige qalqandur.
- ³¹ Chünki Perwerdigardin bashqa yene kim ilahtur?
Bizning Xudayimizdin bashqa kimmu qoram tashtur?
- ³² Yeni bélimni küch-quwwet bilen orighuchi Tengri,
Yolumni tüptüz, mukemmel qilghuchi Tengridur;
- ³³ U méning putlirimni kéyikningkidek uchqur qilidu,
Shuning bilen méni égiz jaylirimda turghuzidu;
- ³⁴ Qollirimni urush qilishqa ögitidu,
Shunglashqa bileklirim mis kamanni kéreleydu;
- ³⁵ Sen manga nijatliqing bolghan qalqanni ata qilding,
Néning ong qolung méni yöliidi;
Séning mulayim kemterliking méni ulugh qildi.
- ³⁶ Sen qedemlirim astidiki jayni keng qilding,
Méning putlirim téyilip ketmidi.
- ³⁷ Men dühmenlirimni qoghlap yettim;
Ular halak bolmighuche héch yanmidim.
- ³⁸ Qaytidin ornidin turalmas qilip ularni yanjiwettim,
Ular putlirim astida yiqildi.
- ³⁹ Sen jeng qilishqa küch bilen bélimni baghliding;
Sen manga hujum qilghanlarni putum astida égildürdüng;
- ⁴⁰ Dühmenlirimni göz aldimda arqisigha yandurup qachquzdung,
Shuning bilen manga öchmenlerni yoqattim.
- ⁴¹ Ular peryad kötürdi, biraq qutquzidighan héchkim yoq idi;
Hetta Perwerdigargha nida qildi, Umu ulargha jawab bermidi.
- ⁴² Men ulargha soqqa bérip, shamal uchurghan topidek qiliwettim;

18:24 «Perwerdigar heqqaniyiliqimga qarap, göz aldidiki qolumning halalliqigha qarap, qilghanlirimni qayturdi» — shühbisizki, mushu 19-24-ayetlerde Mesihning pak-ghubarsizliqi, gunahsizliqi bésharet qilinidu. Dawut özi toghruluq bu sözlerni hergiz déyelmeytti. Mesilen, 25-küy, 7-ayet we 51-küyni körüng.

18:29 «Sen arqiliq dühmen qoshuni arisidin yügürüp öttüm» — «yügürüp öttüm» dégen sözler «bösup öttüm» dégen menini öz ichige alidu.

Kochidiki patqaqtek, ularni töküwettim.

⁴³ Sen méni xelqning nizaliridin qutquzghansen;
Sen méni ellerning béshi qilghansen;
Manga yat bolghan bir xelq xizmitimde bolmaqta..

⁴⁴ Sözüمنى anglapla ular manga itaet qilidu;
Yat eldikiler manga bicharilerche teslim bolidu;

⁴⁵ Yat eldikiler chüshkünliship kétidu;
Ular öz istihkamliridin titrigen halda chiqip kélidu;

⁴⁶ Perwerdigar hayattur!

Méning Qoram Téshim mubareklensun!

Nijatliqim bolghan Xuda hemmidin aliydur, dep medhiylensun!

⁴⁷ U, men üçün toluq qisas alghuchi Tengri,
Xelqlerni manga boysundurghan Xudadur;

⁴⁸ U méni dushmanlirimdin qutquzghan;
Berheq, Sen méni manga hujum qilghanlardin yuqiri kötürdüng;
Zorawan ademdin Sen méni qutuldurdung.

⁴⁹ Shuning üçün men eller arisida Sanga rehmet éytimen, i Perwerdigar;

Namingni ulughlap küylerni éytimen;

⁵⁰ Perwerdigar Özi tikligen padishahqa zor nusretlerni béghishlaydu;

Özi mesih qilghinigha,

Yeni Dawutqa hem uning neslige menggüge özgermes muhebbitini körsitidu..

19-küy

Alem hem Tewrat Xudaning sheripidur!

19¹ Dawut yazghan küy: —

Ersbler Tengrining ulughluqini jakarlaydu,

Asman gümbizi Uning qoli yasighanlirini namayan qilidu;

² Ularning sözliri kün-künler deryadek éqiwatidu;

Kéche-kéchilep ular bilimni ayan qiliwatidu..

³ Tilsiz hem awazsiz bolsimu, ularning sadasi alemge anglanmaqta..

⁴ Ularning ölchem tanisi pütkül yer yüzide tartilmaqta;

Ularning sözliri alemning chétigiche yetmekte.

Ularning ichide Xuda quyash üçün chédir tikken, —

⁵ Quyash hujrisidin toygha chiqqan yigittek chiqidu,

Beygige chüshidighan palwandeke shadlinidu;

18:43 «Sen méni xelqning nizaliridin qutquzghansen» — shübhisizki, mushu bésharette éytilghan «xelq» Dawut padishahning öz qowmi bolghan Yehudiy xelqini körsitidu.

18:50 «Özi mesih qilghinigha, Yeni Dawutqa hem uning neslige...» — «Mesih qilghini» yeni «Mesih» toghruluq 2-küydiki izahatlarni köring.

19:2 «Ularning sözliri kün-künler deryadek éqiwatidu» — «ular» ersbler we asman gümbizini körsitidu. «Ularning sözliri kün-künler deryadek éqiwatidu; kéche-kéchilep ular bilimni ayan qiliwatidu» — aytning bashqa birxil terjimisi «Kün bashqa bir künge geplirini tökidü, kéche bashqa bir kéchige söz qilmaqta».

19:3 «Tilsiz hem awazsiz bolsimu, ularning sadasi alemge anglanmaqta» — bashqa birxil terjimisi «Alemde herqandaq bir til ularning sadasini anglap chüshineleydu».

19:4 «Ularning ölchem tanisi yer yüzide tartilmaqta» — bu «ölchem tanisi» belkim insanning tesewwur-oylirini ölchigüchi bolushi mumkin.

19:4 Rim. 10:18

19:5 Top. 1:5

- ⁶ Asmanlarning bir chétidin örleydu,
Jahanning u chétigiche chörgileydu,
Uning hararitidin héchqandaq mexluqat yoshurunalmaydu.
- ⁷ Perwerdigarning tewrat-qanuni mukemmeldur,
U insan wujudini yéngilaydu;
Perwerdigar bergén höküim-guwahlar muqim-ishenchlik,
U nadanlarni dana qilidu...
- ⁸ Perwerdigarning körsetmiliri durus,
U qelbni shadlanduridu;
Perwerdigarning permanliri yoruqluqtur,
U közlerni nurlanduridu...
- ⁹ Perwerdigardin eyminish pak ishtur, u menggü dawamlishidu;
Perwerdigarning hökümliri heqtur,
Herbiri tamamen heqqaniyettur.
- ¹⁰ Ular altundin, berheq köp sap altundin qimmatliktur;
Heseldin, hesel jewhiridin shérindur;
- ¹¹ Ular bilen qulung oyghitilidu;
Insan ulargha riaye qilishta ching tursa chong mukapat bardur.
- ¹² Kim öz xataliqlirini bilip yételisun?
Méni bilip-bilmey qilghan gunahlirimdin saqit qilghaysen;
- ¹³ Öz qul-chakaringni bashbashtaq gunahlardin tartqaysen;
Bu gunahlarni manga xojayin qildurmighaysen;
Shuning bilen men qusursiz bolimen,
Éghir gunahtin xaliy bolghaymen.
- ¹⁴ I Perwerdigar, méning Qoram Téshim we Hemjemet-Nijatkarim,
Aghzimdiki sözler, qelbimdiki oylinishlar neziringde meqbul bolghay!

20-küy

Israil xelqi Xuda Mesih qilghan padishahning ghelibisi üçün dua qilidu

20¹ Neghmichilerning béshigha tapshurulup oqulsun dep, Dawut yazghan küy: —
Külpetlik künde Perwerdigar sanga ijabet qilghay!

19:7 «Perwerdigarning tewrat-qanuni mukemmeldur» — «Tewrat-qanun» toghruluq: «Tewrat» (torah) ibraniy tili bolup, mushu yerde «qanun, telim, yolyoruq» dégen menide ishilitilidu. «Tewrat qanuni» dégen ibare adette Musa peyghember arqiliq keltürülgen Tewrattiki «Yaritilish», «Misirdin chiqish», «Lawiylar» «Chöl-Bayawandiki seper» hem «Qanun sherhi» dégen aldinqi besh qisimning qanun-permanliq mezmunini körsitidu.

19:7 2Sam. 22:31; Zeb. 18:30

19:8 «Perwerdigarning permanliri yoruqluqtur» — yaki «Perwerdigarning permanliri roshendur» yaki «Perwerdigarning permanliri paktur».

19:10 Zeb. 119:72,103,127; Pend. 8:11

19:14 «I Perwerdigar, méning Qoram Téshim we Hemjemet-Nijatkarim» — «Hemjemet-Nijatkar» yaki «hemjemet-qutquzghuchi» toghruluq: — Ibraniy tilida «goél» dégen bu sözning alahide menisi bar. Birs kembeghel bolup, özini qulluqqa sétiwetken bolsa yaki bashqa qiyin ehwalgha uchrup mal-mülükini satqan bolsa, Musa peyghember tapshuruwalghan qanungha asasen, mushu kishining özining yéqin uruq-tughqanliri, hemjemetliri bu kishini hörlükke chiqirip qutquzush hoquqi bar idi. Démeq, «hemjemet-qutquzghuchi» öz qérindishini hör qilmaqchi bolsa, uni qutquzalaytti. Hoquqni ishlitish «hemjemet-qutquzghuchi»ning öz ixtiyarliqi bilen bolatti, elwette. Birs öz uruq-tughqinigha «hemjemet-qutquzghuchi» bolup uni qutquzmaqchi bolsa, héchkim uni tosalmaytti.

— Shunga peyghemberler Xudaning qutquzghuchi ikenlikini bayan qilish üçün pat-pat del mushu sözni ishilitidu. Démeq, Xuda Öz bendisige yaki xelqige «hemjemet»lik qilip, ularning «goéli», yeni «hemjemet-qutquzghuchi»si bolidu. Uning Öz xelqini qutquzushi Öz ixtiyarliqi bilen, elwette!

Yaqupning Xudasining nomi séni évizde aman saqlighay!

² U Öz muqeddes jayidin sanga medet ewetkey,
Ziondin sanga küch-quwwet bergey;

³ Barliq «ashliq hediye»liringni yad qilghay,
Köydürme qurbanliqingni qobul qilghay!
Sélah!

⁴ Könglüngdiki teshnaliqlarni sanga ata qilghay,
Könglüngge pükken barliq arzuliringni emelge ashurghay.

⁵ Bizler ghelibengni tebriklep tentene qilimiz,
Xudayimizning namida tughlirimizni tikleymiz;
Perwerdigar barliq telepliringni emelge ashurghay!

⁶ Hazir bildimki, Perwerdigar Ōzi mesih qilghini qutquzidu;
Muqeddes ershliridin uninggha qudretlik qutquzghuchi qolini uzartip jawab béridu..

⁷ Beziler jeng harwilirigha,
Beziler atlarga tayinidu;
Biraq biz bolsaq Perwerdigar Xudayimizning namini yad étimiz;

⁸ Ular tizi püklinip yiqildi;
Biraq biz bolsaq, qeddimizni ruslap tik turimiz.

⁹ I Perwerdigar, padishahqa ghelibe bergeysen;
Nida qilghinimizda bizge ijabet qilghaysen!

21-küy

Xuda tikligen padishah toghruluq bir küy

21 ¹ Neghmichilerning béshigha tapshurulup oqulsun dep, Dawut yazghan küy: —

Padishah qudriringdin shadlinidu, i Perwerdigar;
Ghelibe-nijatliqingdin u neqeder xursen bolidu!

² Sen uning köngül tilikini uninggha ata qilding,
Lewlirining telipini ret qilghan emessen.
Sélah!

³ Chünki Sen ésil beriketler bilen uni qarshi alding;
Uning béshigha sap altun taj kiydürdüng.

⁴ U Sendin ömür tilise, Sen uninggha berding,
Yeni uzun künlerni, taki ebedil'ebedgiche berding.

⁵ U Séning bergen ghelibe-nijatliqingdin zor sherep quchti;
Sen uninggha izzet-heywet hem shanu-shewket qondurdung.

⁶ Sen uning özini menggülük beriketler qilding;
Didaringning shadliqi bilen uni zor xursen qilding;

20:1 «Yaqupning Xudasining nomi séni évizde aman saqlighay!» — «Yaqupning Xudasi» dégen mushu ibaride «Yaqup» hem hezriti Yaqupning özini hemde uningdin chiqqan Israil xelqinimu körsitidu.

20:6 «Perwerdigar Ōzi mesih qilghini» — yeni Israilning padishahi; mushu yerde Dawutni körsitidu. Biraq shübhisizki, bu küy bir bésharet bolup, kelgüsüdiki Qutquzghuchi-Mesihnimu körsitidu. 2-küydeki izahatlarni we «Tebirler»nimu körüng.

20:9 «I Perwerdigar, padishahqa ghelibe bergeysen; nida qilghinimizda bizge ijabet qilghaysen!» — bashqa birxil terjimisi:

— «I Perwerdigar, ghelbigé érishtürgeysen!

— Biz nida qilghan künde Padishah bizge jawab bergey!»

21:6 «Sen uning özini menggülük beriketler qilding» — bu söz belkim Dawutning ewladi bolghan, kelgüsüdiki Qutquzghuchi-Mesihning Xudaning Ibrahimgha bergen eng ulugh wedisini emelge ashuridighanliqini körsitishi mumkin. Shu wede: «Sen özüng bashqilargha bext-beriket bolisen ... Sen arqliq yer yüzidiki barliq aile we qebilirge bext-beriket ata qilinidu» déyilidu («Yar.» 12:1-3de xatirilengen).

- ⁷ Chunki padishah Perwerdigargha tayinidu;
Hemmidin Aliy Bolghuchining özgermes muhebbiti bilen u héch tewrenmeydu.
- ⁸ Séning qolung barliq dushmanliringni tépip, ashkare qilidu;
Ong qolung Sanga öchmenlik qilghanlarni tépip ashkare qilidu;
- ⁹ Séning didaring körüngen künde, ularni yalqunluq xum dangha salghandek köydürisen;
Perwerdigar derghezep bilen ularni yutuwétidu;
Ot ularni köydürüp tügitidu.
- ¹⁰ Ularning tuxumini jahandin,
Nesillirini kishilik dunyadin qurutisen;
- ¹¹ Chunki ular Sanga yamanliq qilishqa urundi;
Ular rezil bir neyrenni oylap chiqqini bilen,
Emma ghelibe qilalmidi.
- ¹² Chunki Sen ularni keynige burulushqa mejbur qilding;
Sen ularning yüzige qarap oqyayingni chenleysen.
- ¹³ I Perwerdigar, Öz küchüng bilen ulughluqungni namayan qilghaysen;
Shuning bilen biz naxsha éytip qudritingni medhiyileyimiz.

22-küy Eng éghir azab-oqubette qilghan dua Bésharetlik küy 1-ayettiki izahatni körüng

22¹ Neghmichilerning béshigha tapshurulup, «Ayjelet-xashshahar» (tang seherde kelgen medet) dégen ahangda oqulsun dep, Dawut yazghan küy: —

- «Ah Ilahim, Ilahim, némishqa mendin waz kechting?
Sen némishqa méni qutquzushtin shunche yiraqsan?
Némishqa qattiq peryadlirimdin shunche yiraq turisen,»
- ² Xudayim, kündüzde nida qildim, lékin Sen héch jawab qilmaysen;
Kéchidimu men shundaq peryad qilishtin aram alalmaymen.»
- ³ Biraq i Israilning medhiyilirini öz makaning qilghuchi,
Sen dégen pak-muqeddestursen!
- ⁴ Ata-bowilirimiz séni tayanchi qilghan,
Ular sanga tayanghan, sen ularni qutquzghan.
- ⁵ Ular Sanga nida qilishliri bilen qutulghan;
Sanga tayinish bilen ularning ümidi héch yerde qalghan emes.»

—Bashqa birxil terjimisi: «Sen uninggha menggülik beriketlerni békitting».

21:8 «Séning qolung barliq dushmanliringni tépip, ... Ong qolung Sanga öchmenlik qilghanlarni tépip ashkare qilidu...» — 8-ayettin bashlap, bésharetlik sözler biwasite padishahqa éytilghan bolsa kérek. Roshenki, bu ayetler padishah Dawutning ewladi bolghan, kelgüsidiki Qutquzghuchi-Mesihni körsitidu.

22:1 «Izahat» — Dawut peyghember hayatida nurghun azab-oqubetlerni tartqan bolsimu, lékin u bu küyde éytilghan shunchiwala éghir azab-oqubetlerni tartqan emes. Shunga shübhisizki, Dawut özidin kéyinki birsining tartidighan azablarini körsetken bolsa kérek. Oqurmenler bu azablarning kimgé qaritilghanliqi toghruluq öziri xulasige kelsun. «ayjelet-xashshahar» tang seherde kelgen medet» — bezi alimlar: «Tang seherdiki chishi jeren» dep terjime qilidu. Bu belkim küyning témisining hem uning ahangining nami bolsa kérek.

22:1 Mat. 27:46; Mar. 15:34

22:2 «Kéchidimu men shundaq peryad qilishtin aram alalmaymen» — yaki «kéchidimu men peryad qilsam, biraq aram tapmaymen»

22:2 Mat. 27:45

22:5 Zeb. 25:2-3; 31:1; Yesh. 49:23; Rim. 9:33

⁶ Biraq men bolsam adem emes, bir qurtmen,
Insan teripidin tōhmet bilen reswayialem qilinghanmen,
Xalayiq teripidin kemsitilgenmen...

⁷ Méni kōrgenlarning hemmisi mazaq qilip külidu,
Bashlirini silkiship aghzilirini pürüshdürüp:

⁸ «U Perwerdigargha özini tapshurghan emesmu?!
Emdi Perwerdigar uni qutquzsun!
Perwerdigar uningdin xursen bolsa eger,
Uni qutuldursun!» — déyishidu..

⁹ Biraq méni apamning qorsiqidin chiqarghuchi özüngdursen;
Hetta emchektiki waqtimdimu méni Özüנגge tayandurgansen;

¹⁰ Tughulghinimdin tartipla, men özümni qoynunggha tashlighanmen;
Anamning baliyatqusidiki waqtimdila, Sen méning Tengrim bolup kelgensen..

¹¹ Mendin yiraqlashma;
Chünki riyazet méni qistap keldi;
Manga yardemde bolghuchi yoqtur.

¹² Nurghun buqilar méni qorshiwaldi;
Bashanning küchlük buqiliri méni oriwaldi;

¹³ Ular ademni titma qilghuchi hörkirewatqan shirdek,
Aghzilirni chong échip manga tikilip turidu.

¹⁴ Men tökülgen sudek boldum,
Hemme söngeklirim izidin chiqip ketti;
Yürikim momdek érip ketti, ich-baghrimda zeipliship érip ketti.

¹⁵ Qaghjirap ketken sapal parchisidek maghdurum qalmidi,
Tilim tangliyimgha chapliship ketti,
Sen Perwerdigar méni ölümning topa-changlirigha qoyghansen..

¹⁶ Ghaljir itlar manga olashti,
Bir top reziller méni qistap kélip,
Méning qolum we putumni sanjip teshti..

¹⁷ Söngeklirimning hemmisini saniyalaymen,
Ustixanlirim manga tikilip qarap turghandek qilidu.

¹⁸ Ular kiyimlirimni öz arisida üleshtürüwatidu,
Könglikimge érishish üçün chek tashlishiwatidu..

¹⁹ Biraq, i Perwerdigar, mendin yiraqlashma!
I Küch-Qudritim bolghuchim, yardemge téz kelgeysen!

22:6 «men bolsam adem emes, bir qurtmen» — ibranij tilida «qurt» «kokkus ilikus» (qizil qurt) dégen qurtni körsitidu. Bu xil qurtning chishisi tuxumligghanda özini derekke chaplasturup, salghan tuxumlirini öz bedini bilen qoghdaydu. Shundaq qilip u ölgüche chaplashqan yerdin midirlimay turidu. Ölüshi bilen uningdin qipqizil bir suyuqluq chiqip, hemme etrapini qizil qilidu. Ademler bu qizil suyuqluqni boyaq üçün ishliidu. Bu ishlar Mesih Eysaning kréstke mixlinishigha bésharet bolmamdu?

22:6 Yesh. 41:14

22:7 Mat. 27:39

22:8 Mat. 27:43

22:10 Yesh. 49:1

22:12 «Bashanning küchlük buqiliri méni oriwaldi» — Pelestinning Bashan rayonidiki buqilar yoghan, küchlük idi. Bu yerde yaman ademler hem ularning keynide turghan yaman jin-rohlarni körsitse kérek.

22:15 Yuh. 19:28

22:16 Mat. 27:35; Mar. 15:24; Luqa 23:33; Yuh. 19:23,37; 20:25

22:18 «Könglikimge érishish üçün chek tashlishiwatidu» — yaki «Chapinimgha érishish üçün chek tashlishiwatidu».

22:18 Luqa 23:34; Yuh. 19:24

- ²⁰ Jénimni qilichtin qutquzghin,
Méning yalghuz jénimni itning changgilidin qutuldurghin..
- ²¹ Méni shirning aghzidin qutquzghin;
Shundaq, Sen iltijalirimni ijabet qilip yawa kalilarning münggüzliridin qutquzghansen!.
- ²² Men Séning namingni qérindashlirimgha élan qilimen;
Chong jamaet ichide turup Sanga bolghan medhiyilirimni jakarlaymen;
- ²³ Perwerdigardin eymengüchiler, Uni medhiyilenglar!
Yaqupning barliq nesilliri, Uninggha shan-sherep keltüringlar!
Israilning pütün ewladliri, Uningdin eymininglar..
- ²⁴ Chünki U ézilgüchining ashu xarlinishlirini neziridin saqit qilghan emes,
Yaki Uningdin héch yirgengen emes;
Uningdin Öz wisalini héch yoshurghan emes;
Belki U iltija qilip awazini kötürginide,
Uninggha qulaq sélip anglighan.
- ²⁵ Chong jamaet ichide manga oqulghan medhiyeler Özüngdindur,
Xudadin eymengüchilerning aldida ichken qesemlirimni ishqa ashurimen;..
- ²⁶ Ajiz möminler qorsiqi toyghuche tamaqlinidu;
Perwerdigarni izdigenler Uni medhiyeleydu;
Silerning qelbinglar menggü yashnaydu!..
- ²⁷ Zéminning eng chétidikilermu bu ishni qelbide tutup , towa qilip Perwerdigarning aldigha kélidu;
El-milletlerning barliq jemetliri aldingda ibadet qilidu;.
- ²⁸ Chünki padishahliq Perwerdigarghila tewedur;
U el-milletler arisida höküm sürgüchidur.
- ²⁹ Jahandiki baylarmu Uning aldidin yep-ichip, ibadet qilidu;
Tupraqqa kirey dep qalghanlarmu, hetta öz jénini saqliyalmaydighanlarmu Uninggha sejde qilidu;..
- ³⁰ Kelgüsüdiki bir ewlad Uning xizmitide bolidu;
Bu ewlad Reb üçhün Öz perzentliri hésablinidu..
- ³¹ Kéyin ular kélip, shu chaghda tughulidighan bir qowmgha Uning heqqaniyiliqini jakarlap shuni élan qiliduki,
«U buni emelge ashurdi!».

22:20 «Méning yalghuz jénim» — yaki «Méning kichik jénim» yaki «Méning qimmatlik jénim». Sözlügüchi éghir yalghuzluq hés qilawatqan bolsa kérek.

22:21 «...iltijalirimni ijabet qilip yawa kalilarning münggüzliridin qutquzghansen!» — «yawa kala» hazir nesli qurughan. Ular esli intayin küchlük, adettiki kalidin ikki hesse chong idi. Mushu yerde «yawa kalilar» esheddiy rezil ademlerge yaki jin-sheytanlarga simwol bolidu.

22:22 Ibr. 2:12

22:23 «Yaqupning barliq nesilliri» — Israil xelqi, elwette. «Israilning ewladliri» — Xuda Yaqupning ismini «Israil»gha özgertken, shuning bilen u «Israil qowmining ejdadi» bolghan.

22:25 «Chong jamaet ichide manga oqulghan medhiyeler Özüngdindur» — bashqa ikki xil terjimisi «Chong jamaette méning medhiyilirimning témissi Sendin chiqqandur...» yaki «Chong jamaette méning Sanga medhiyilerni oqushqa muyesser bolghanliqim Sendin chiqqandur...».

22:25 Zeb. 18:49; 35:18; 52:9; 111:1

22:26 «Ajiz möminler qorsiqi toyghuche tamaqlinidu» — «tamaqlinidu» dégen bu söz mushu yerde héyt qurbanliqliridin yaki «teshekkür qurbanliqliri» («rehmet qurbanliqliri»)din tamaqlinishni körsitishi mumkin.

22:26 Qan. 4:29; Zeb. 69:32; 149:4; Yesh. 25:6; Zef. 2:2; Yuh. 11:26

22:27 Zeb. 2:8; 72:10-11; 86:9

22:29 «Jahandiki baylarmu ...» — ibraniy tilida «Jahandiki sémizlermu...» — köchme menisi «baylar» bolushi mumkin. «tupraqqa kirey dep qalghanlarmu, hetta öz jénini saqliyalmaydighanlarmu Uninggha sejde qilidu» — démek, hem baylar hem miskinler (küyde bésharet bérilgen ishlar tüpeylidin) Xudagha ibadet qilidu.

22:30 Yesh. 53:8, 10; Yesh. 8:18; Zeb.89:29; Mat. 11; Yh 12:24; Rim. 5:18, 19; 1Pét. 2:9

22:31 Zeb. 52:9; 102:18; Luqa 24:46, 47; Rim. 3:22-25

«Zebur»

23-küy Perwerdigar méni baqquchi padichimdur! 1-ayettiki izahatni körüng

23¹ Dawut yazghan küy: —

Perwerdigar méni baqquchi Padichimdur,
Mohtaj emesmen héch nersige;

² U méni yumran chöplerde yatquzup dem aldurar;
Tinch aqidighan sularni boylitip baqidu;

³ U wujudumni yéngilaydu;
U heqqaniyliq yolida Öz nami üçhün yétekleydu;

⁴ Hetta men ölüm sayisi bolghan jilghidin ötsemmu,
Héch yamanliqtin qorqmaymen;
Chünki Sen men bilen billidursen;

Séning hasang hem tayiqing manga tesellidur..

⁵ Méni xar qilghuchilarning köz aldida manga keng dastixan salisen;
Méning béshimni may bilen mesih qilisen;

Qedehim tashidu;

⁶ Berheq, barliq künlirimde yaxshiliq we özgermes shepquet manga egiship hemrah bolidu;
Menggüdin-mengggüge Perwerdigarning dergahida yashaymen!.

24-küy Perwerdigarning ghelibisi

24¹ Dawut yazghan küy: —

Perwerdigargha mensüptur, jahan we uninggha tolghan hemme mewjudatlar;
Uninggha teelluqtur yer yüzi we uningda turuwatqanlarmu;

² Chünki jahanning ulini chongqur déngizlar üstige orunlashturup,
Yerni sular üstige ornatqan Udur.

³ Perwerdigarning téghigha kim chiqalaydu?
Uning muqeddes jayigha kim kirip turalaydu?.

⁴ — Qolliri gunahtin pakiz, dili sap,
Quruq nersilerge telmürüp qarimighan,
Yalghan qesem qilmighan kishi kireleydu..

23:1 «Bu ulugh küy toghruluq izahat» — Pelestindiki qoylar bilen padichining munasiwiti nahayiti yéqin. U ular bilen kéche-kündüz bille bolidu, ulargha isim qoyidu. Yéngi yaylaqqa köchkende, padichi qoylarning béshida méngip, ularni chaqirip yétekleydu; ularning béshi tikenlikte yarilinip qalsa, padichi may bilen sürüp «mesih qilidu»; bezi padichilar hetta amraq qoylirigha alahide qedehtin sharab ichuridu.

23:1 Yesh. 40:11; Yer. 23:4; Ez. 34:23; Yuh. 10:11; 1Pét. 2:25; Weh. 7:17

23:3 «U wujudumni yéngilaydu» — «yéngilaydu» ibraniiy tilida bu söz «towigha qayturidu» yaki «towa qilduridu» dégen menini öz ichige alidu.

23:4 Zeb. 3:6; 118:6

23:6 «barliq künlirimde yaxshiliq we özgermes shepquet manga egiship hemrah bolidu» —yaki «barliq künlirimde manga egiship hemrah bolghan özgermes shepquet némidigen yaxshi!». «menggüdin-mengggüge Perwerdigarning dergahida yashaymen!» — «Perwerdigarning dergahi» ibraniiy tilida «Perwerdigarning öyide». Dawut bu küyni yazghanda Yérusalémdiki muqeddes ibadetxana téxi mewjut emes idi.

24:1 Mis. 19:5; Qan. 10:14; Ayup 41:3; Zeb. 50:12; 1Kor. 10:26,28

24:3 Zeb. 15:1; Yesh. 33:14,15

24:4 «Quruq nersilerge telmürüp qarimighan» — «quruq nersiler» butlarni körsitidu.

⁵ Bundaq kishi bolsa Perwerdigardin bextni,
Öz nijatliqi bolghuchi Xudadin heqqaniyliqni tapshuruwalidu we uni kôtürüp yürüdu;

⁶ Bu dewr Uni izdigüchi dewrdur,
Yeni Séning didaringni izdigüchiler, i Yaqupning Xudasi!
Sélah!

⁷ I qowuqlar, béshinglarni kôtürünglar!
Keng échilinglar!
I menggülik ishikler, kôtürülünglar!
Shuning bilen shan-sherep igisi Padishah kiridu!

⁸ Shan-sherep igisi Padishah dégen kim?
U Perwerdigardur, u küchlük we qudretliktur!
Perwerdigar, jeng meydanida qudretliktur!

⁹ I qowuqlar, béshinglarni kôtürünglar!
Keng échilinglar!
I menggülik ishikler, béshinglarni kôtürünglar!
Shuning bilen shan-sherep igisi Padishah kiridu!

¹⁰ Shan-sherep igisi Padishah dégen kim?
Samawiy qoshunlarning Serdari bolghan Perwerdigar bolsa, shan-sherep igisi Padishahtur!
Sélah!

25-küy
Yéteklesh we bashpanah bolush heqqide dua
1-ayettiki izahatni körüng

25¹ Dawut yazghan küy.

Perwerdigar, jénim Sanga telmürüp qaraydu;

² Sanga tayinimen, i Xudayim;

Méni yerge qaritip xijalette qaldurmighaysen;

We yaki düshmenlirimni üstümdin ghalib qilip shadlandurmighaysen;

³ Berheq, Séni kütküchilerdin héchqaysisi shermende bolmas;

Biraq héchbir sewebsiz xainliq qilghuchilar shermende bolidu..

⁴ Méni Séning izliringni bilidighan qilghaysen, i Perwerdigar;

Yolliringni manga ögitip qoyghaysen..

⁵ Méni heqiqitingde mangdurup, manga ögetkeysen;

Chünki özüng méning nijatliqim bolghan Xudayimdursen;

Men kün boyi Sanga qarap telmürimen;

⁶ Öz rehimdilliqliringni, özgermes méhirliringni yadinggha keltürgeysen, i Perwerdigar!

24:5 «... tapshuruwalidu we uni kôtürüdu» — bu ikki péil ibranili tilida birla péil bilen ipadiliniidu.

24:6 «...Yeni Séning didaringni izdigüchiler, i Yaqupning Xudasi!» — yene birxil terjimisi «Yeni Séning didaringni izdigüchiler bolghan Yaquptin ibarettur».

24:7 «I qowuqlar, béshinglarni kôtürünglar! Keng échilinglar! I menggülik ishikler, kôtürülünglar!» — qedimki zamanlarda qowuqlar échilghanda yuqiridin kôtürületti.

25:1 «25-küy toghruluq izahat» — 25-küy «élipbe tertipilik» bir küy. Küyde 22 ayet bolup, ibranily tilida alahide shekilge ige. Ibraniy yéziqida 22 herp bar. Küydiki 22 ayetning herbiri ibranily élipbe tertipige asasen yéngi herp bilen bashlinidu (mesilen, uyghur tilida herpler a-, e-, b- tertipide bashlanghangha oxshash). Biz bundaq küylerni «élipbe tertipilik küy» dep ataymiz.

25:2 Zeb. 22:4-5; 31:1; 34:5

25:3 Yesh. 28:16; Rim. 10:11

25:4 Zeb. 27:11; 86:11; 119:33

Chünki ular ezeldin tartip bar bolup kelgendum;

⁷ Méning yashliqidiki gunahlirimni,
Shundaqla itaetsizlikirimni ésingge keltürmigeysen;
Özgermes muhebbiting, méhribanliqning bilen, méni ésingge keltürgeysen, i Perwerdigar;

⁸ Perwerdigar méhriban we durustur;
Shunga U gunahkarlarni durus yolgha salidu.

⁹ Möminlerni yaxshi-yamanni perq étishke U yétekleydu;
Möminlerge Öz yolini ögitidu.

¹⁰ Uning ehdisi we höküm-guwahlirini tutqanlarning hemmisige nisbeten,
Perwerdigarning barliq yolliri özgermes muhebbet we heqiqettur.

¹¹ Öz naming üçhün, i Perwerdigar,
Qebihlikim intayin éghir bolsimu,
Sen uni kechüriwetkensen.

¹² Kimki Perwerdigardin eymense,
Xuda Özi tallighan yolda uninggha heqiqetni ögitidu;

¹³ Uning jéni azade-yaxshiliqta yashaydu,
Uning nesli yer yüzige miras bolidu.

¹⁴ Perwerdigar Özidin eyminidighanlar bilen sirdashtur;
U ulargha Öz ehdisini körsitip béridu.

¹⁵ Méning közlirim hemishe Perwerdigargha tikilip qaraydu;
Chünki U putlirimni tordin chiqiriwétidu.

¹⁶ Manga qarap méhir-shepquet körsetkeysen;
Chünki men ghéribane, derdmendurmen.

¹⁷ Könglümning azarliri köpiyip ketti;
Méni basqan qismaqlardin chiqarghaysen.

¹⁸ Derdlirimni, azablimni neziringge alghin,
Barliq gunahlirimni kechürgeysen!

¹⁹ Méning düshmenlimni neziringge alghin,
Chünki ular köptur;

Ular manga chongqur öchmenlik bilen nepretlinidu.

²⁰ Jénimni saqlighaysen, méni qutquzghaysen;
Méni shermendilikte qaldurmighaysen;

Chünki men Séni bashpanahim qildim.

²¹ Köngül sapliqi we durusluq méni qoghdighay;
Chünki men Sanga ümid baghlap kütüwatimen..

²² I Xuda, Israilni barliq külpetliridin qutquzup hörlükke chiqarghaysen!

26-küy

Barliq rezilliktin yiraqlishishqa intilish

26¹ Dawut yazghan küy: —

Men üçhün höküm chiqarghaysen, i Perwerdigar;
Chünki men öz durusluqumda turup mangdim;
Men Perwerdigargha tayinip kelgenmen;

25:6 Zeb. 103:17; 106:1; 107:1; 117:2; 136; Yer. 33:11

25:21 «Chünki men Sanga ümid baghlap kütüwatimen» — yaki «Chünki sanga telmürüp qaraymen».

Men téyilip ketmeymen...

² Méni sinap baqqaysen, i Perwerdigar, méni tekshürüp baqqin;
Wijdanimni, qelbimni tawlighaysen;

³ Chünki özgermes muhebbitingni köz aldında tutqanmen;
Men heqiqitingni özümge yétekchi qilip mangdimmen.

⁴ Men yalghanchilar bilen hemdastixan olturmidim;
Saxtipezlerge hemrah bolushqa kirmeymen..

⁵ Yamanliq qilghuchilar jamaitidin yirginimen;
Reziller bilenmu olturmaymen.

⁶ Qollirimni gunahsizliqta yuyimen;
Shunda, qurbangahingni aylinip yüreleymen.

⁷ We hem teshekkürlerni anglitimen;
Barliq karametliringni jakarlaymen.

⁸ I Perwerdigar, makaning bolghan öyni,
Shan-sheriping turghan jayni söyüp keldim;

⁹ Jénimni gunahkarlar bilen,
Hayatimni qanxorlar bilen bille élip ketmigeysen;

¹⁰ Ularning qolida suyiquestler bardur,
Ong qoli parilerge toldi.

¹¹ Men bolsam, durusluqumda méngip yüriwérimen;
Méni hörlükke chiqirip qutquzghaysen,

Manga méhir-shepçet körsetkeysen..
¹² Putum bolsa tüptüz jayda turidu;

Jamaetler arisida turup Perwerdigargha teshekkür-medhiyiler qayturimen.

27-küy Xudani kütkin!

27¹ Dawut yazghan küy: —

Perwerdigar méning nurum we nijatliqimdur;
Men yene kimdin qorqay?

Perwerdigar hayatimning qorghinidur;
Men kimning aldida titrey?.

² Yamanliq qilghuchilar «Uning etlirini yeyli» dep manga hujum qilghanda,
Reqiblim, düshmenlim manga yéqinlashqanda,
Putliship, yiqildi ular.

³ Zor qoshun bargah qurup méni qorshawgha alsimu,
Qelbimde héch qorqunch yoq;
Manga urush qozghisimu, yenila xatirjem turiwérimen.

⁴ Perwerdigardin birla nersini tilep keldim;

26:1 «Men Perwerdigargha tayinip kelgenmen; men téyilip ketmeymen» — yene birxil terjimisi «Men héch tewrenmes Perwerdigargha tayinip keldim».

26:1 Zeb. 7:8

26:2 «wijdanim» — yaki «niyetlim». Bu söz ibraniy tilida «börekler» dégen bilen ipadiliniidu.

26:4 Ayup 31:5; Zeb. 1:1

26:11 «Méni hörlükke chiqirip qutquzghaysen» — mushu «hörlükke chiqirish» gunahning asaritudin qutquzushni körsitidu.

27:1 Yesh. 10:17; 60:19,20; Mik. 7:8; Luqa 1:79; Yuh. 1:4; 8:12; Weh. 21:23

Men shuninggha intilimektimenki: —

Ömür boyi Perwerdigarning öyide bolsam,
Perwerdigarning güzellikige qarap yürsem,

Uning ibadetxanisida turup, yéteklishige muyesser bolsam, deymen..

⁵ Béshimgha kün chüshkende, U méni sayiwini astigha alidu;

Méni chédirining ichide aman saqlap yoshuruwalidu.

U méni uyultash üstige muqim turghuzidu.

⁶ Shunga hazir etrapimdiki düshmenlirim aldida béshim yuqiri kötürüldü.

Uning muqeddes chédirida tentene qilib qurbanliqlar sunimen;

Naxsha-küyer éytimen, munajatlarni éytimen Perwerdigargha!

⁷ Nida qilghinimda awazimni anglighaysen, i Perwerdigar;

Manga méhir-shepqet körsitip, ijabet qilghaysen.

⁸ Öz könglüm: «Uning didarini izdenglar!» deydu;

Didaringni, i Perwerdigar, özüm izdeymen.

⁹ Mendin Özüngni qachurmighaysen!

Ghezeplengende qulungni néri qoghlimighaysen;

Sen méningdin yardimingni ayimay kelding;

Sen mendin ayrilmighaysen, méni tashliwetmigeysen, i Nijatkarim Xuda!

¹⁰ Ata-anam méni tashliwetsimu,

Perwerdigar méni quchiqigha alidu..

¹¹ Manga Öz yolungni ögetkeysen, i Perwerdigar;

Küshendilirim paylap yürmekte,

Méni tüz yolgha bashlighaysen..

¹² Méni reqiblimning meylige tapshurmighaysen,

Chünki manga qara chaplashmaqchi bolghan yalghanchilar xéli köptur,

Ularning nepesirimu zorawanliqtur.

¹³ Ah, Perwerdigarning méhribanliqini tiriklarning zéminide körüşhke közüm yetmigen bolsaa!..!

¹⁴ Perwerdigarni telmürüp kütkin!

Jigerlik bol, qelbing merdane bolsun!

Shundaq qil, Perwerdigarni telmürüp kütkin!.

28-küy Perwerdigargha tayinish

28¹ Dawut yazghan küy: —

I Perwerdigar, Sanga nida qilimen;

I méning Qoram Téshim, manga süküt qilmighaysen;

27:4 «... Ömür boyi Perwerdigarning öyide bolsam, ... Uning ibadetxanisida turup, yéteklishige muyesser bolsam» — Dawut peyghemberring zamanida «Xudaning öyi», yeni «muqeddes ibadetxana» téxi sélinmighanidi (oghli Sulayman kéyin yasidi). Ibadetxana Musa peyghember arqiliq yasalghan «muqeddes chédir» idi. Shuning bilen Dawutning «muqeddes ibadetxana» déginini belkim rohiy jehettin, yeni Xudaning Öz huzur-dergahini körsitidu, dep chüshinishimiz kérek.

27:9 «Mendin Özüngni qachurmighaysen!» — ibraniy tilida «Yüzüngni mendin yoshurmighaysen!».

27:10 «Ata-anam méni tashliwetsimu,...» — Dawut Saul padishah teripidin qoghlanghan. Saul uni «jinayetchi» dep hésablighan chaghlirida, Dawut ata-anisi teripidin bir mezgil четке qéqilghan bolushi mumkin idi. Kéyin ular uning bilen bille boldi. Tewrat «1Sam.» 21-, 22-babni körüng.

27:11 Zeb. 25:4-5, 9, 12; 86:11; Zeb. 119.

27:14 Yesh. 25:9; 33:2; Hab. 2:3

Chünki Sen jimjit turuwalisang,
Men chongqur hanggha chüshidighanlarga oxshashla bolimen..

² Sanga peryad kötürginimde,
Séning muqeddes kalamxananggha qolumni kötürginimde,
Méning iltijalirimning sadasini anglighaysen!

³ Méni reziller we qebhlik qilghuchilar bilen bille tashliwetmigeysen;
Ular aghzida yéqinliri bilen dostane sözleshsimu,
Könglide öchmenlik bardur..

⁴ Ularning qilmishlirigha qarap,
Ishlirining yamanliqigha qarap ish tutqaysen;
Qolining qilghanliri boyiche özlirige yandurghaysen;
Tégishlik jazani özlirige qayturghaysen.

⁵ Chünki ular ne Perwerdigarning qilghanlirini,
Ne qollirining ishligenlirini héch nezirige almaydu,
Perwerdigar ularni ghulitip, qaytidin bash kötürgüzmeydu.

⁶ Perwerdigargha teshekkür-medhiye qayturulsun;
Chünki U méning iltijalirimning sadasini anglighan.

⁷ Perwerdigar méning küchüm, méning qalqinimdur;
Méning könglüm uninggha ishendi,
Shuning bilen yadrem taptim;
Shunga könglüm zor shadlinidu,
Öz küyüm bilen men Uni medhiyileyen.

⁸ Perwerdigar Öz xelqingni küchidur,
Shundaqla mesih qilghinigha qutquzghuchi qorghandur..

⁹ Öz xelqingni qutquzghaysen,
Mirasingni beriketlik qilghaysen;
Ularni padichidek béqip ozuqlandurghaysen,
Menggüge ularni kötürüp yürgeysen..

29-küy Perwerdigarning heywisi

29¹ Dawut yazghan küy: —

Perwerdigargha bergeysiler, i Qudretlik Bolghuchining perzentliri,
Perwerdigargha shanu-shewket, küch bergeysiler!..

² Perwerdigargha Öz namigha layiq shanu-shewket bergeysiler;

28:1 Zeb. 30:3; 35:22; 143:7

28:2 «Séning muqeddes kalamxananggha qolumni kötürginimde» — «kalamxana» muqeddes chédiridiki «eng muqeddes jay»ni körisitidu. Némishqa mushu yerde «eng muqeddes jay» «kalamxana» déyilidu? Sewebi, «eng muqeddes jay» ichide «ehde sanduqi» yatidu, «ehde sanduqi» ichide Xuda Israil bilen tüzgen ehdiname (Xudaning söz-kalami) saqlaqliq idi.

28:3 Zeb. 12:1-2; Yer. 9:7

28:8 «Perwerdigar ... mesih qilghinigha qutquzghuchi qorghandur» — Xudaning «mesih qilghini»: — (1) Xuda Israilar üstige tikligen padishah; (2) axirda u dunyagha ewetidighan Qutquzghuchi-Mesihni körstidu. «Mesih» toghruluq 2-küydeki izahatlarni hem «Tebirlerni» körtüng.

28:9 «Öz xelqingni qutquzghaysen, mirasingni beriketlik qilghaysen;...» — Xudaning Öz xelqi del Özining mirasi ikenliki Muqeddes Kitapta köp yerlerde tilgha élinidu.

29:1 «Perwerdigargha bergeysiler,... Perwerdigargha shanu-shewket, küch bergeysiler!» — bu sirliq sözning menisi néme? Menisi choqum shuki, Xudaning xelqi uninggha ishiniq tayanghachqa, shundaqla medhiye oqughachqa, Xuda ularning hayatida Öz küch-qudririni (shundaqla Öz shan-sheripini) körsitishige sharait béridu.

29:1 Zeb. 96:7, 8

Perwerdigargha pak-muqaddeslikning güzellikide sejde qilinglar!

³ Perwerdigarning sadasi chongqur sular üstide höküm süridu;
Shan-sherep igisi bolghan Tengri güldürmamlarni yangritidu;
Perwerdigar büyük déngizlar üstide höküm süridu..

⁴ Perwerdigarning sadasi küchlüktur;
Perwerdigarning sadasi heywetke tolghandur;

⁵ Perwerdigarning sadasi kédir derexlirini sunduruwétidu;
Berheq, Perwerdigar Liwandiki kédirlarni sunduruwétidu.

⁶ U ularni mozay oynaqlawatqandek oynaqlitidu;
Yawa kalining balisi oynaqlawatqandek, U Liwan we Sirion téghini oynaqlitidu..

⁷ Perwerdigarning sadasi chaqmaqlarning yalqunlirini shaxlitiwétidu;

⁸ Perwerdigarning sadasi chöl-jezirini zilzilige salidu;
Perwerdigar Qedeshtiki chöl-jezirini zilzilige salidu;

⁹ Perwerdigarning sadasi dub derexlirini heryan tolghitidu,
Ormanliqlarni yalingachlaydu;
Uning muqaddes ibadetxanisida bolghan hemmisi «shanu-shewket!» dep tentene qilidu..

¹⁰ Perwerdigar topan üstige hökümraniq qilip olturidu;
Berheq, Perwerdigar menggüge padishah bolup höküm sürüp olturidu..

¹¹ Perwerdigar Öz xelqige qudretni bexsh étidu;
Öz xelqini aman-xatirjemlik bilen beriketleydu.

30-küy

Perwerdigarning Dawutning kérilip ketkenlikini jazalap, andin saqaytishi

30¹ Muqaddes ibadetxanini Xudagha atashni tebriklep, Dawut yazghan küy: —

Men Séni aliy dep ulughlaymen, i Perwerdigar,
Chünki Sen méni pestin yuqiri kötürdüng,
Düşmenlirimni üstümdin xushallandurmiding.

² I Perwerdigar Xudayim, men Sanga nale kötürdüm,
Sen méni saqaytting.

³ I Perwerdigar, Sen tehtisaradin jénimni élip chiqting,
Hanggha chüshidighanlar arisidin manga hayat béríp saqliding.

⁴ Perwerdigargha küy éytinglar, i Uning ixlasmen bendiliri,
Uning pak-muqaddeslikini yad étip teshekkür éytinglar..

⁵ Chünki Uning ghezipi deqiqide ötüp kétidu,
Shapaiti bolsa ömürwayet bolidu;
Yigha-zar kéchiche qonup qalsimu,

29:3 Mis. 9:23

29:6 «Sirion téghi» — Liwanning eng égiz tagh choqqisi, yene bir nami «Hermon».

29:7 «Perwerdigarning sadasi chaqmaqlarning yalqunlirini shaxlitiwétidu» — bashqa birxil terjimisi «Perwerdigarning sadasi ot yalqunlirini yirtiwétidu». Biraq aldi-keynidiki sözlerge qarighanda, chaqmaqlarni körsitishi mumkin.

29:8 «Perwerdigar Qedeshtiki chöl-jezirini zilzilige salidu» — «Liwan taghliri» (6-ayet) — Qanaan (Pelestin)ning shimal teripi, «Qedeshtiki chöl-jezire» uning jenubiy teripi.

29:9 «Perwerdigarning sadasi dub derexlirini heryan tolghitidu» — bashqa birxil terjimisi «Perwerdigarning sadasi marallargha oghlaqlarni tughdurghuzidu».

29:10 «Perwerdigar topan üstige hökümraniq qilip olturidu» — «topan» belkim Nuh peyghember dewridiki topanni körsitidu, bu yerde köchme menide bolup, dunyadiki qalaymiqanchilignimu körsitidu.

30:4 Zeb. 97:12

«Zebur»

Xushalliq tang seher bilen teng kélidu.

⁶ Men bolsam öz rahet-paraghitimde: «Menggüge tewrenmey muqim turimen» — dédim.

⁷ Perwerdigar, shapaiting bilen, méning téghimni mustehkem turghuzghaniding;

Emma Sen didaringni qachurup yoshurdung;

Men alaqzade bolup kettim;

⁸ Men Sanga nale-peryad kötürdüm, i Perwerdigar;

Men Sen Rebke iltija qildim: —

⁹ — Méning qénim tökülüp, hanggha kirsem néme paydisi bardur?

Topa-chang Séni medhiyilemdü? U heqiqitingni jakarliyalamdu?.

¹⁰ Anglighaysen, i Perwerdigar, manga shepquet körsetkeysen;

I Perwerdigar, manga yardemde bolghaysen!

¹¹ Sen matem qayghusini ussul oynashlarga aylandurdung;

Haziliq böz kiyiminni salduruwétip,

Manga xushalliqni belwagh qilip baghliding;

¹² Shunga méning rohim süküt qilmay,

Sanga küyler oqusun!

I Perwerdigar, méning Xudayim, Sanga ebedil'ebedgiche teshekkürlerni éytimen!.

31-küy Bésim astida

31¹ Neghmichilerning béshigha tapshurulup oqulsun dep, Dawut yazghan küy: —

Sen Perwerdigarni, men bashpanah qildim;

Méni héchqachan yerge qaritip qoymighaysen;

Öz heqqaniyliqning bilen méni azad qilip qutquzghaysen;

² Manga qulaq salghaysen, méni tézrek qutquzuwalghaysen;

Manga qoram tash,

Özüمنى qoghdaydighan qorghanlıq qel'e bolghaysen.

³ Chünki Sen méning uyultéshim, méning qorghinimdursen;

Shunga Öz naming üçhün méni yétekligeysen, méni bashlighaysen.

⁴ Manga yoshurun sélinghan tuzaqtin qedemlimrimni tartqaysen;

Chünki Sen méning bashpanahimdursen.

⁵ Men rohimni qolunggha tapshurdum;

Sen manga nijatliq qilip hörlükke chiqarghansen, i Perwerdigar, heq Tengri..

⁶ Yalghan ilahlargha choqunidighanlardin yirginip keldim;

Men bolsam Perwerdigargha étiqad qilimen.

⁷ Özgermes muhebbiting bilen xushal bolup shadlinimen;

Chünki méning xarliqimni kördüngsen;

Jénimning azap-oqubetliridin xewer taptim.

⁸ Méni dühmenlirimning qoligha chühürmidig,

Belki putlirimni kengri jaygha turghuzdung.

30:9 «Méning qénim tökülüp, hanggha kirsem néme paydisi bardur?» — Dawutning késili (2- hem 3-ayetni köring) belkim bir yaridin bolghanmu, yaki özining qanash késili barmidi?

30:12 «shunga méning rohim süküt qilmay,...» — «rohim» bu yerde ibranii tilida «shan-sheripim» dégen söz bilen ipadiliniidu.

31:1 Zeb. 22:4-5; 25:2, 3; 71:1, 2; Yesh. 49:23

31:5 Luqa 23:46

⁹ I Perwerdigar, manga rehim-shep-qet körsetkeysen,
Chünki béshimga külpet chüshti;
Derd-elemdin közüüm tügüshey dep qaldi,
Jénim, wujudummu shundaq..

¹⁰ Hayatim qayghu-hesret bilen,
Yillirim ghem-ghusse bilen uprawatidu.
Gunahim tüpeylidin maghdurum kétey dep qaldi,
Ustixanlirim sizip ketti.

¹¹ Men reqiblirimning iza-ahanitige qaldim,
Yéqinlirim aldida téximu shundaq;
Tonushlirimghimu bir wehime boldum;
Kochida méni körgenlermu mendin dajip qachidu..

¹² Hemmeylen méni ölgen ademdek, könglidin chiqirip tashlashti;
Puchuq chinidek bolup qaldim.

¹³ Chünki nurghunlarning töhmetlirini anglidim,
Wehime terep-tereplerde turidu;
Ular manga hujum qilishqa meslihetlishiwatidu,
Jénimni élishqa qest qilishiwatidu.

¹⁴ Biraq men Sanga tayinimen, i Perwerdigar;
«Sen méning Xudayim!» — dédim.

¹⁵ Méning künlirim Séning qolungdidur;
Méni dühmenlirimning qolidin hem manga ziyankeshlik qilghuchilardin qutquzhaysen.

¹⁶ Qulunggha didaringning jilwisini chühürgeysen;
Özgermes muhebbiting bilen manga nijatliq ata qilghaysen.

¹⁷ I Perwerdigar, méni yerge qaritip qoymighaysen;
Chünki men Sanga iltija qildim;

Reziller yerge qarap qalsun;
Ularning tehtisarada zuwani tutulsun;

¹⁸ Yalghan lewler zuwandin qalsun!

Ular heqqaniylarni xalighanche mazaq qilip tekebburluq bilen sözlimekte!

¹⁹ Özüngni bashpanah qilghanlar üçün insan balilirining köz aldida körsetken iltipatliring,
Yeni Özüngdin qorqidighanlar üçün, saqlighan iltipat-németliring neqeder moldur!.

²⁰ Sen ularni insanlarning suyiqestliridin Öz huzurungdiki yoshurun dalda jaygha alisen;
Sen ularni til-ahadetlerdin sayiwiningde yoshurup qoyisen.

²¹ Perwerdigargha teshekkür-medhiyeler yollansun!

Chünki U özgermes muhebbitini zulmetlik bir sheherde ajayib nimayen qildi!

²² Chünki men dekke-dükkide hodup: —

Séni, méni közidin chiqirip qoydimikin, dep qorqqanidim;
Halbuki, men nale kötürüp yélinghinimda, peryadimgha qulaq salding.

²³ Perwerdigarni söyünglar, i Uning barliq mömin bendiliri!

Perwerdigar Özige sadıqlarnı qoghdaydu,

31:9 «...Jénim, wujudummu shundaq» — yaki «Jénim, ichimmu shundaq».

31:11 Ayup 19:13; Zeb. 38:11

31:19 Yesh. 64:3; 1Kor. 2:9

31:21 «Chünki U özgermes muhebbitini zulmetlik bir sheherde ajayib nimayen qildi!» — ayetning bashqa birneche xil terjimiliri bar, mesilen «zulmetlik bir sheherde» dégenning birneche terjimiliri bar. Bizningche Dawut Saul padishahning ziyankeshlikidin qachqanda, yat yurtlarda musapir bolghan waqitlirini eslewlatidu. Mesilen, «1Sam.» 21-27-babni köring.

Hem tekebburluq bilan ish qilguchilarning qilmishlarini öz bëshigha hessilep qayturidu!

²⁴ I Perwerdigarni telmürüp kütkenler, Jigerlik bol, qelbing merdane qilinsun!

32-küy Gunahni étirap qilip, Xudadin kechürüm sorash; Xuda jawaben bësharet béridu

32¹ Dawut yazghan «Masqil»: —

Itaetsizlikliri kechürüm qilinghan,
Gunahliri yépilghan kishi bextliktur!..

² Perwerdigar rezillikliri bilan hésablashmaydighan,
Rohida héchqandaq hiylilik yoq kishi bextliktur!

³ Men gunahimni iqrar qilmay, sükütte turuwalghanidim,
Kün boyi ahu-pighan ichide,
Söngelirim chirip ketti;

⁴ Chünki méni basqan qolung manga kéche-kündüz éghir boldi;
Yazdiki qurghaqchiliqtek yilikum qaghjirap ketti.
Sélah!

⁵ Emdi gunahimni Séning aldingda étirap qildim,
Qebihlikimni Sendin yoshuriwermeydighan boldum;
Men: «Perwerdigargha asiyliqlirimni étirap qilimen» — dédim,
Shuning bilen Sen méning rezil gunahimni kechürüm qilding.
Sélah!

⁶ Shunga Séni tapalaydighan peypte,
Herbir ixlasmen Sanga dua bilen iltija qilsun!
Chong topanlar örlep, téship ketkende,
Sular shu kishige hergiz yéqinlashmaydu..

⁷ Sen méning dalda jayimdursen;
Sen méni zulumdin saqlaysen;
Etrapimni nijatliq naxshiliri bilen qaplaysen!
Sélah..

⁸ — «Men sen méngishqa tégishlik yolda séni yétekleymen hem terbiyleymen;
Méning közüm üstüngde bolushi bilen sanga nesihet qilimen..»

⁹ Eqli yoq bolghan at yaki éshektek bolma;

31:24 Zeb. 27:14

32:1 «Dawut yazghan «Masqil»» — «Masqil» dégen sözning menisi bizge namelum; bezi alimlar uni «terbiyilik» bildüridu, dep qaraydu; yeni beziler uni «mahirliq bilen éytisun» dégeni bildüridu, dep qaraydu.

32:1 Rim. 4:6, 7

32:4 «Sélah!» — menisi éniq emes. Zeburdiki herbir küy naxsha qilip éytilghan waqitta, «Sélah» belkim pedidiki birdem toxtashni (pauz) körsitip, «toxta, oylan» dégen menide ishlatilishi mumkin.

32:5 Zeb. 38:18; 51:3; Pend. 28:13; 1Yuha. 1:9

32:6 «Shunga séni tapalaydighan peypte, herbir ixlasmen Sanga dua bilen iltija qilsun!» — «shunga» dégen mushu muhim söz Xudaning kechürümünü izdigen ademge ümid bérishi kérek (5-ayetni körüng). «Chong topanlar örlep téship ketkende, sular shu kishige yéqinlashmaydu» — mushu sözler oqurmenlerge Nuh peyghemberning dewridiki topanni eslitidu. Topan kélishtin burun Xudani izdigenler üçün «Xudani tapalaydighan peyt» bolidu; lékin topan bésip kelgendin kéyin Xudani izdeydighan héchqandaq purset qalmaydu.

32:7 Zeb. 27:5; 31:20

32:8 «Méning közüm üstüngde bolushi bilen...» — (1) Xuda Özini söygenlerni herdaim közide tutidu; (2) qedimde padishahlar xizmetchilirige peqet köz ishariti bilenla yol körsitettti.

Ularni chekleshke tizginleydighan yügen bolmisa,
Ular hergiz sanga yéqin kelmeydu»..

¹⁰ Reziillerge chüshüdighan qayghu-hesretler köptur,

Biraq méhir-shepzetler Perwerdigargha tayanghan kishini chörideydu;

¹¹ Heqqaniylar, Perwerdigar bilen shadlinip xursen bolunglar;

Köngli duruslar, xushalliqtin tentene qilinglar!

33-küy

Perwerdigarning méhribanliqi jahangha tolghan

33¹ Ey heqqaniylar, Perwerdigar üçün tentene qilinglar!
Medhiyilesh duruslar üçün güzel ishtur..

² Rawab bilen Perwerdigarni medhiyilenglar;

Ontargha tengkesh bolup, uninggha küylerni éytinglar..

³ Uninggha atap yéngi bir munajat-naxshini éytinglar;

Mahirliq bilen chélip, awazinglarni yuqiri yangritinglar..

⁴ Chünki Perwerdigarning sözi berheqtur;

Uning barliq ishliri wedilirige sadaqetliktur.

⁵ U heqqaniyet hem adaletni yaxshi körgüchidur;

Yer-zémin Perwerdigarning méhribanliqi bilen tolghandur..

⁶ Perwerdigarning sözi bilen asmanlar yaritilghan,

Uning aghzidiki nepes bilen ularning barliq qoshunlimuyaritulghandur;..

⁷ U déngizdiki sularni bir yerge yighip döwileydu;

U okyanlarni ambarlar ichide saqlap turidu;

⁸ Pütkül yer yüzidikiler Perwerdigardin eymentsun;

Dunyadiki pütün jan igiliri Uningdin qorqup, hörmetlisun;

⁹ Chünki Uning bir sözi bilenla ish püttürülgenidi;

Uning bir emri bilenla dégenliri berpa qilinghanidi.

¹⁰ Perwerdigar ellerning pilanini tosiwétidu;

U qowmlarning xiyallirini bikar qiliwétidu..

¹¹ Perwerdigarning nesiheti menggüge turidu;

Qelbidiki oyliri dewrdin-dewrge ishqa ashurulidu..

¹² «Perwerdigar bizning Xudayimizdur» deydighan qowm bextliktur!

Yeni Öz mirasi bolushqa tallighan xelq bextliktur!.

¹³ Perwerdigar ershtin yerge nezer salidu,

U pütkül insanlarni körüp turidu.

32:9 Pend. 26:3; Yaq. 3:3

33:1 Zeb. 92:1; 135:3; 147:1

33:2 «Rawab bilen Perwerdigarni medhiyilenglar» — «rawab» bu ayette hem Zeburdiki bashqa ayetlerde ishli tilgende, «rawab» dégen söz rawabqa oxshap kétidighan bir sazni körsitidu. «Ontargha tengkesh bolup, uninggha küylerni éytinglar» — «ontar» on tarliq chiltardek bir saz.

33:3 Zeb. 40:3; 96:1; 98:1; 144:9; Yesh. 42:10; Weh. 5:9; 14:3

33:5 Zeb. 45:7; 119:64; Ibr. 1:9

33:6 «ularning asmanlarning barliq qoshunliri» — bir tereptin quyash, ay, yultuzlarni körsitse, yene bir tereptin barliq perishtilerni körsitidu.

33:6 Yar. 1:6, 7

33:7 «U déngizdiki sularni bir yerge yighip döwileydu» — bashqa birxil terjimisi: «U déngizdiki sularni küplerge yighidu». «U okyanlarni ambarlar ichide saqlap turidu» — bu ayetning menisi sirlig bolghini bilen, Xudaning sularni toluq idare qilidighanliqini körsetenlikidin héchqandaq shübhe yoq.

33:10 Yesh. 19:3

33:11 Pend. 19:21; 21:30; Yesh. 46:10

33:12 Zeb. 65:4; 144:15

- ¹⁴ Turalghusidin yer yuzidikilerning hemmisige qaraydu;
¹⁵ U ularning herbirining qelblirini Yasighuchidur;
 Ularning barliq ishlirini dengsep chiqquchidur.
¹⁶ Padishah bolsa qoshunlirining köplüki bilan ghalib bolalmaydu;
 Palwan özining zor küchi bilan özini qutquzalmaydu;
¹⁷ Tolpargha tayinip xewp-xeterdin qutquzulush bihudiliktur,
 U zor küchi bilan héchkimni qutquzalmaydu;
¹⁸⁻¹⁹ Mana, ularning jénini ölümdin qutquzush üçün,
 Qehetchilikte ularni hayat saqlash üçün,
 Perwerdigarning közi Özidin eyminidighanlarning üstide turidu,
 Özining özgermes muhebbitige ümid baghliganlarning üstide turidu..
²⁰ Bizning jénimiz Perwerdigargha telmüridu;
 Bizning yaremchimiz,
 Bizning qalqinimiz U bolidu.
²¹ Shunga Uning bilen qelbimiz shadlinip kétidu;
 Chünki Uning muqeddes namigha tayinip ishenduq.
²² I Perwerdigar, biz Sangila ümid baghlighinimizdek,
 Séning özgermes muhebbitingmu üstimizde bolghay!

34-küy
 Xudaning méhribanliqigha medhiye
 «élipbe tertipilik» küy
 1-ayettiki izahatni körüng.

34¹ Dawut yazghan küy: —
 (Dawut Abimelek padishahning aldida yürüş-turushini bashqiche qiliwalghanda,
 Abimelek uni heydiwetken waqitta yazghan)

⌘| Men herqandaq waqitlarda Perwerdigargha teshekkür-medhiye qayturimen;
 Uni medhiyilesh aghzimdin chüshmeydu.

² ⌘| Qelbim Perwerdigarni iptixarlinip medhiyeleydu,
 Möminler buni anglap shadliqta bolidu.

³ ⌘| Men bilen bille Perwerdigarni ulughlanglar,
 Birlikte Uning namigha medhiyiler yangritayli.

⁴ ⌘| Perwerdigarni izdidim,
 U méning duayimni ijabet qildi,
 Méni basqan barliq wehime-qorqunchlirimdin qutquzdi.

⁵ ⌘| Möminler Uninggha telmürüp nurlandi;

⌘| Yüzliri yerge qaritilmidi.

⁶ ⌘| Men péqir-bichare Uninggha nida qildi,
 Perwerdigar anglap, méni hemme awarichiliklerdin qutquzdi.

33:18-19 Ayup 36:7; Zeb. 34:15; 1Pét. 3:12

34:1 «x alef, ibranij tilidiki birinchi herp» — bu küy «élipbe tertipilik» küy. Herbir ayet aldida ibranij herpler körsitilidu (10-küyge bérilgen, «élipbe tertipilik küy» toghruluq izahatnimu körüng). «Men herqandaq waqitlarda Perwerdigargha teshekkür-medhiye qayturimen» — «teshekkür-medhiye qayturush» dégen söz ibranij tilida «(Xudagha) rehmet éytish», «uni ulughlash» dégen menide kélidu, uning yene «Xudani xursen qilish» dégen menisimu bar. «Teshekkür-medhiye qayturush» dégenning ibranij tilidiki shekli erab tilidiki «mubareklesh» dégen sözge oxshap kétidu; démek, Xudagha ««barek» (beriket) yetküzish».

34:1 1Sam. 21:13

- ⁷ |**ח**| Perwerdigarning Perishtisi Uningdin eyminidighanlarni qoghdap etrapigha chédirini tikidu,
Ularni qutquzidu..
- ⁸ |**ח**| Perwerdigarning méhribanliqini tétip, bilgin,
Uninggha ishinip tayanghan adem némidégen bextliktur!
- ⁹ |**י**| Uning muqeddes bendiliri, Perwerdigardin eymininglar!
Chünki Uningdin eyminidighanlarning héch nersisi kem bolmas.
- ¹⁰ |**כ**| Küchlük arslanlar ozuqsiz qélip ach qalsimu,
Emma Perwerdigarni izdigüchilerning héchbir yaxshi nersisi kem bolmas..
- ¹¹ |**ל**| Kélinglar balilirim, manga qulaq sélinglar;
Men silerge Perwerdigardin eyminishni ögitip qoyay.
- ¹² |**מ**| Hayatni etiwarlaydighan kishi kim?
Kimning uzun we yaxshi künlerni körgüsi bar?.
- ¹³ |**נ**| Undaqta tilingni yamanliqtin tartip yür,
Lewliring mekkarliqtin néri bolsun;
- ¹⁴ |**ס**| Yamanliqtin ayrilip yiraq bolup, güzel emellerni qilip yür;
Aman-xatirjemlikni izdep, uni qoghlap yür..
- ¹⁵ |**ע**| Perwerdigarning közi heqqaniylarning üstide turidu,
Uning quliqu ularning iltjalirigha ochuq turidu;.
- ¹⁶ |**פ**| Perwerdigarning chirayi rezillik qilghuchilargha qarshi chiqar,
Ularning herqandaq nam-xatirilirini yer yüzidin élip tashlar;
- ¹⁷ |**צ**| Heqqaniylar iltija qilidu,
Perwerdigar anglaydu, ularni barliq azab-musheqqetliridin qutquzidu;
- ¹⁸ |**ק**| Perwerdigar köngli sunuqlargha yéqindur,
Rohi ézilgenlerni qutquzidu..
- ¹⁹ |**ר**| Heqqaniylar duch kelgen awarichilikler köptur;
Biraq Perwerdigar ularni bularning hemmisidin qutquzidu..
- ²⁰ |**ש**| U heqqaniyning söngeklirini saq qalduridu,
Ulardin birsimu sunup ketmeydu..
- ²¹ |**ת**| Yamanliqning özi rezillerni öltüridu;
Heqqaniylargha nepretlinidighanlar gunahta qalidu.
- ²² |**ב**| Perwerdigar Öz qullirining janlirini bedel tölep hörlükke chiqiridu;
Uninggha tayanghanlardin héchkinge gunah békitilmeydu..

34:7 «Perwerdigarning Perishtisi» yaki «Perwerdigarning Elchisi» — Tewrat dewride intayin alahide bir shexs idi. «Tebirler»ni köring. «Perwerdigarning Perishtisi» bezi ishlarda Xudaning ornida körünetti (mesilen, «Yar.» 16:7-14, 18-babni, «Tebirler»nimu köring).

34:10 Ayup 4:11

34:12 1Pét. 3:10

34:14 «Aman-xatirjemlikni izdep...» — yaki «hemmaylen bilen inaq ötüshke tiriship,...».

34:15 Ayup 36:7; Zeb. 33:18; 1Pét. 3:12

34:18 «Perwerdigar köngli sunuqlargha yéqindur, rohi ézilgenlerni qutquzidu» — bu ayettki «köngli sunuqlar» hemde «rohi ézilgenler», shübhisizki, towa qilghanlarni körsitidu.

34:18 2Tim. 3:11

34:19 2Tim. 3:12

34:20 Yuh. 19:36

34:22 «Perwerdigar Öz qullirining janlirini bedel tölep hörlükke chiqiridu» — bu yerde ishletken péil («bedel tölep hörlükke chiqiridu») adette qullarni (melum bahada) qulluqtin azad qilish, hör qilishni bildüridu.

35¹ Dawut yazghan küy: —

I Perwerdigar, men bilen élishqanlar bilen élishqaysen;
Manga jeng qilghanlarga jeng qilghaysen!

² Qolunggha sipar we qalqan alghin;
Manga yardemge ornungdin turghaysen;

³ Neyzini sughurup, méni qoghlawatqanlarning yolini tosqaaysen;
Méning jénimgha: «Men séning nijatliqingdurmen!» — dégeysen!

⁴ Méning hayatimgha chang salmaqchi bolghanlar yerge qaritilip shermende bolghay;
Manga qest eyligenler keynige yandurulup reswa bolghay..

⁵ Ular goya shamalda uchqan samandek tozup ketkey;
Perwerdigarning Perishtisi ularni tarqitiwetkey!

⁶ Ularning yoli qarangghu we téyilghaq bolghay,
Perwerdigarning Perishtisi ularni qoghliwetkey!

⁷ Chünki ular manga orunsiz ora-tuzaq teyyarlidi;
Jénimni sewebsiz élishqa ular uni kolidi.

⁸ Halaket tuydurmastin ularning béshigha chüshkey,
Özi yoshurun qurghan torgha özi chüshkey,
Halaketke yiqilghay.

⁹ U chaghda jénim Perwerdigardin söyünidu,
Uning nijatliq-qutquzushidin shadlinidu!

¹⁰ Méning hemme ustixanlirim: — «I Perwerdigar, kimmu Sanga tengdash kélelisun?» — deydu,
— «Sen ézilgen möminlerni küchlüklerning changgilidin,
Ézilgenler hem yoqsullarni ularni bulighuchilardin tartiwélip qutquzisen».

¹¹ Yawuz, yalghan guwahchilar qopup,
Xewirim bolmighan gunahlar bilen üstümdin shikayet qilmaqta.

¹² Ular méning yaxshiliqimgha yamanliq qilip,
Méni panahsiz yétim qilip qoyghanidi!

¹³ Lékin men bolsam, ular késel bolghanda,
Bözni yögep kiyiwaldim;
Ularni dep roza tutup, özümni töwen qildim;
Emdi duayim bolsa hazir baghrimgha yénip keldi!

¹⁴ Men bu ishlardin dost yaki qérindishimning béshigha chüshken ishqa oxshash meyüslinip
yürdüm,
Men öz anisigha haza tutqandek, béshimni sélip yürdüüm.

¹⁵ Biraq men putliship ketkinimde,
Ular xushal bolushup ketkenidi,
Bir yerge jem boldi;
Derweqe jem bolushup mushu zorawanlar manga qarshi chiqishti,
Biraq xewirim yoq idi.

35:4 Zeb. 40:14; 70:2-3

35:5 Ayup 21:18; Zeb. 1:4; Yesh. 29:5; Hosh. 13:3

35:13 «... ular késel bolghanda, bözni yögep kiyiwaldim» — «böz kiyim»ni kiyiwélish (haza tutqandek) özi yaki bashqilar üçün qattiq dua qilishning birxil ipadisi idi. «... duayim bolsa hazir baghrimgha yénip keldi!» — bu ibarining menisi belkim: — (1) Xuda jawab bermigen bolsimu (késel adem saqaymidi), biraq dua qilghuchini beriketlidi; yaki (2) derweqe késel adem saqaydi, biraq qérishqandek dua qilghuchigha ziyankeshlik qildi. Bizningche 2-imkaniyet toghridur.

«Zebur»

Ular méni pare-pare qilish üçün toxtimay zerbe bérishti.

¹⁶ Xuddi bir chishlem poshkal üstide chaqchaq we talash qilghan xudasizlardek, Ular manga chishlirini ghuchurlitip xiris qilishti.

¹⁷ I Reb, qachanghiche perwa qilmaysen?

Jénimni ularning halakitidin qutquzghaysen, Méning birdinbir hayatimni mushu yirtquch shirlarning aghzidin tartiwalghaysen!

¹⁸ Zor jamaet arisida men Sanga teshekkür éytimen;

Nurghunlighan xelq arisida Séni medhiyileyen..

¹⁹ Yalghan seweb bilen manga reqib bolghanlarni üstümdin shadlandurmighaysen;

Mendin sewesiz nepretlengenlerni özara kóz qisishturmighaysen!

²⁰ Ular dostane söz qilmaydu,

Zémindiki tinchliqperwerlerge pitne-ighwa toqumaqta.

²¹ Ular manga qarap éghizini yoghan échip:

«Way-way! Kütkünimizni öz közimiz bilen körüwalduq!» — déyishidu.

²² I Perwerdigar, Sen bularni körüp chiqting, süküt qilmighaysen;

I Reb, mendin Özüngni yiraqlashturmighaysen;

²³ Qozghalghaysen,

Men üçün höküm chiqirishqa oyghanghaysen,

I méning Xudayim — Rebbim!

²⁴ Méning ishim üstide öz heqqaniyliqing boyiche höküm chiqarghaysen, i Perwerdigar Xudayim;

Ular ni méning ongushsizliqimdin shadlandurmighaysen!

²⁵ Ular könglide: «Wah! Wah! Ejeb obdan boldi!» — déyishmisun;

Yaki: «Uni yutuwettuq!» — déyishmisun.

²⁶ Méning ziyinimdin xushal bolghanlar yerge qaritilip shermende bolghay;

Méningdin özlirini üstün tutquchilarning kiyim-kéchiki xijalet we nomussuzluq bolsun!

²⁷ Méning heqqaniyliqimdin söyüngenler tentene qilip shadlansun!

Ular hemishe: «Öz qulining aman-ésenlikige söyüngen Perwerdigar ulughlansun!» — dégey..

²⁸ Shu chaghda méning tilim kün boyi heqqaniyliqing toghruluq sözleydu, medhiyilerni yangritidu.

36-küy

Gunahkar insan we Xudaning méhribanliqi

36¹ Neghmichilerning béshigha tapshurulup oqulsun dep, Perwerdigarning quli Dawut yazghan küy: —

Rezil ademning asiyligi méning qelbimde bir bésharetni peyda qilidu: —

«Uning neziride Xudadin qorqidighan ish yoqtur!»..

² Chünki u öz-özini maxtayduki,

U öz-özige: — «Mende gunah tépilmaz, qilghinim yirginchlik ish emestur!» — deydu..

35:16 «Xuddi bir chishlem poshkal üstide chaqchaq we talash qilghan xudasizlardek,...» — bashqa birxil terjimisi: — «Xuddi bir chishlem poshkal üstide chaqchaq we xuddi ezweylep mazaq qilghuchi exlaqsizlardek,...».

35:18 Zeb. 40:9,10; 111:1

35:19 Yuh. 15:25

35:27 «Méning heqqaniyliqimdin söyüngenler tentene qilip shadlansun! Ular hemishe: «Öz qulining aman-ésenlikige söyüngen Perwerdigar ulughlansun!» — dégey» — Dawut peyghember mushu ayette belkim özidin kéyin kélidighan, öz ejdadi bolghan Qutquzghuchi-Mesih toghruluq bésharet béridu.

36:1 «Perwerdigarning quli Dawut yazghan küy» — ibraniy tilida: «Perwerdigarning qulining, Dawutning küyi».

36:2 «U öz-özige: — «Mende gunah tépilmaz, qilghinim yirginchlik ish emestur!» — deydu» — belkim u özini aldimaqchi

- ³ Aghzidiki sözler qebihlik we hiyligerliktur;
Peziletlik ish qilish parasitidin u alliburun mehrumdur.
- ⁴ U ornida yatqandimu gunahni közleydu;
U durus bolmighan yolgha méngishni irade qilidu;
Yamanliqtin héch nepretlenmeydu.
- ⁵ I Perwerdigar, özgermes muhebbiting ershlerge taqishidu;
Heqiqet-sadiqliqing bulutlarga yétidu!
- ⁶ Heqqaniyliqing büyük taghlardek,
Hökümliring tilsimatliq chongqur déngizlardektur.
- I Perwerdigar, Sen ademler we haywanlarni saqlighuchidursen;
- ⁷ Séning özgermes muhebbiting neqeder qimmetliktur, i Xuda!
Shunga insan baliliri qanatliring sayiside panahlinidu.
- ⁸ Ular öyügdiki mol dastixandin toyghuche behrimen bolidu;
Sen ulargha huzur-halawetliringning deryasidin ichküzisen.
- ⁹ Chünki Sendila bardur hayatliq buliqi;
Nurungda bolup nurni körimiz.
- ¹⁰ Ah, Özüngni tonup, bilgenlerge muhebbitingni,
Köngli duruslarchimu heqqaniyliqingni körsitishni dawamlashturghaysen.
- ¹¹ Tekebburlarning putining manga hujum qilishigha yol qoymighaysen;
Rezillerning qoli méni ornumdin qoghliwetmisun;
- ¹² Mana, yamanliq qilghuchilar yiqildi!
Ghulitiwétildi, ornidin qayta turalmaydu!

37-küy
Yaxshilar bilen yamanlarning teqdiri
«élipbe tertiplik» küy

37¹ Dawut yazghan küy: —

- |X|** Yamanliq qilghuchilar tüpeylidin özüngni köydürme,
Nakeslerge heset qilma..
- ² Chünki ular ot-chöplerdek tézla üzüp tashlinidu,
Yumran ösümlüklerge oxshash tozup kétidu.
- ³ **|K|** Perwerdigargha tayan, tiriship yaxshiliq qil,
Zéminda makanliship yashap, Uning wapa-heqiqitini ozuq bilip huzurlan..
- ⁴ «Perwerdigarni xursenlikim» dep bilgin,
U arzu-tilekliringge yetküzidu.
- ⁵ **|A|** Yolungni Perwerdigargha amanet qil;
Uninggha tayan, U choqum tilikingni ijabet qilidu..
- ⁶ **|T|** U heqqaniyliqingni nurdek,
Adalitingni chüshtiki quyashtek chaqnitidu.
- ⁷ **|T|** Perwerdigarning aldida tinch bolup, Uni sewrchanliq bilen küt;
Haramdin ronaq tapqan adem tüpeylidin,

bolup: «Méning gunahim anche éghir emes», démekchi. Toluq ayetning yene birxil terjimisi: «Uning gunahining yirginchliki ashkarilanghan bolsimu, u yenila öz özi maxtaydu».

36:5 Zeb. 57:10; 108:4

37:1 Pend. 23:17; 24:1

37:3 «Uning wapa-heqiqitini ozuq bilip huzurlan» — bashqa birxil terjimisi: «wapaliq-sadiqliqqa intilgin».

37:5 Zeb. 22:9-10; 55:22; Pend. 16:3; Mat. 6:25; Luqa 12:22; 1Pét. 5:7

Yaman niyetliri ishqa ashidighan kishi tüpeylidin özüngni köydürme.

⁸ |**7**| Achchiqingdin yan, ghezepdin qayt,
Özüngni köydürme;

U peqet séni yamanliqqa élip baridu.

⁹ Chünki yamanliq qilghuchilar zémindin üzüp tashlinidu;

Perwerdigargha telmürüp kütkenler bolsa,

Zémingha igidarchiliq qilidu.

¹⁰ |**7**|: Közni yumup achquchila, rezil adem halak bolidu;

Uning makanigha sepsélip qarising, u yoq bolidu.

¹¹ Biraq yawash-möminler zémingha mirasliq qilidu,

We cheksiz arambexshlikdin huzurlinidu.

¹² |**7**| Rezil adem heqqaniygha qest qilidu;

Uninggha chishlirini ghuchurlitip xiris qilidu;

¹³ Lékin Reb uninggha qarap külidu;

Chünki Reb uning béshigha kélidighan künni köridu.

¹⁴ |**7**| Yawashlar we yoqsullarni yiqitish üçün,

Yoli duruslarni qirip tashlash üçün,

Reziller qilichini ghilipidin sughurup élip,

Oqyasining kirichini tartip teyyarlidi.

¹⁵ Lékin qilichi bolsa öz yürükige sanjilidu,

Oqyaliri sunduruwétilidu.

¹⁶ |**7**| Heqqaniylardiki «az»,

Köpligen yamanlarning bayliqliridin ewzeldur.

¹⁷ Chünki rezillerning bilekliri sundurulidu;

Lékin Perwerdigar heqqaniylarni yöleydu;

¹⁸ |**7**| Perwerdigar köngli duruslarning künlirini bilidu;

Ularining mirasi menggüge bolidu.

¹⁹ Ular éghir künlerde yerge qarap qalmaydu;

Qehetchiliktimu ular toq yürüdu.

²⁰ |**7**| Biraq reziller halak bolidu;

Perwerdigar bilen qarshilashquchilar chimenzardiki gül-giyahdek tozup kétidu;

Ular tügeydu;

Is-tütündek tarqilip tügeydu.

²¹ |**7**| Rezil adem ötné élip qayturmaydu;

Emma heqqaniy adem méhribanliq bilen ötné béridu;

²² Chünki Perwerdigar rehmet qilghanlar zémingha ige bolidu,

Biraq uning lenitige uchrighanlar üzüp tashlinidu;

²³ |**7**| Merdane ademning qedemliri Perwerdigar teripidindur;

Reb uning yolidin xursen bolidu.

²⁴ U téyilip ketsimu, yiqilip chüshmeydu;

Chünki Perwerdigar uning qolini tutup yölep turidu.

²⁵ |**7**| Men yash idim, hazir qérip qaldim;

Lékin heqqaniylarning tashliwétilgenlikini,

37:11 Mat. 5:5

37:20 «Ular tügeydu; is-tütündek tarqilip tügeydu» — bashqa birxil terjimisi: «Ular tügeydu; qozilarning yéghidek köyüp kétidu».

37:23 «Reb uning yolidin xursen bolidu» — yaki: «U (merdane kishi) uning (yeni, Rebning) yolidin xursen bolidu».

Yaki perzentlirining nan tiligenlikini esla körgen emesmen;

²⁶ U kün boyi merd-méhriban bolup ötne béridu;

Uning ewladlirimu xelqge beriket yetküzidu.

²⁷ |**ו**| Yamanliqni tashlanglar, yaxshiliq qilinglar,

Menggü yashaysiler!

²⁸ Chünki Perwerdigar adaletni söyidu,

U Öz mömin bendilirini tashlimaydu;

Ular menggüge saqlinidu;

|**ו**| Lékin rezillerning ewladliri üzüp tashlinidu.

²⁹ Heqqaniylar yer-jahangha ige bolidu,

Ebedil'ebedgiche uningda makan tutup yashaydu.

³⁰ |**ב**| Heqqaniy ademning aghzi danaliq jakarlaydu;

Uning tili adil hökümlerni sözleydu;

³¹ Qelbide Xudaning muqeddes qanuni turidu;

Uning qedemliri téyilip ketmes...

³² |**א**| Reziller heqqaniy ademni paylap yürüdu;

Ular uni öltürgüdek peytni izdep yürüdu.

³³ Lékin Perwerdigar uni düshmenning changgiligha chüshürmeydu;

Yaki hökümdé uni gunahqa pütmeydu.

³⁴ |**ק**| Perwerdigarni telmürüp küt,

Uning yolini ching tutqin;

U séning mertiwengni kötürüp, zémingha ige qilidu ,

Reziller halak qilinghanda,

Sen buni körisen.

³⁵ |**ר**| Men rezil ademning zomigerlik qiliwatqinini kördüm,

U xuddi aynighan baraqsan yapyéshil derextek ronaq tapqan..

³⁶ Biraq u ötüp ketti,

Mana, u yoq boldi;

Men uni izdisemmu, u tépilmaydu.

³⁷ |**ש**| Mukemmel ademge nezer sal,

Durus insangha qara!

Chünki bundaq ademning axir köridighini arambexsh xatirjemlik bolidu.

³⁸ Itaetsizler bolsa birlikte halak bolishidu;

Ularning kélechiki üzülidu;

³⁹ |**נ**| Biraq heqqaniylarning nijatliqi Perwerdigardindur;

U éghir künlerde ularning küchlük panahidur.

⁴⁰ Perwerdigar yadrem qilip ularni saqlaydu;

U ularni rezillerdin saqlap qutquzidu;

Chünki ular Uni bashpanahi qilidu.

37:31 «Qelbide Xudaning muqeddes qanuni turidu» — ibranij tilida «Qelbide Xudasining muqeddes qanuni turidu».

37:31 Zeb. 40:8; Yes. 51:7

37:35 «Men rezil ademning zomigerlik qiliwatqinini kördüm, u xuddi aynighan baraqsan yapyéshil derextek ronaq tapqan» — démek, rezil adem zomigerlik yoli bilen sirtidin qarighanda chirayliq chong bir derextek baraqsan bolidu.

38-küy
Éghirchiliqta qalghan kishining iltija duasi

38¹ Dawut yazghan küy: —
(Eslime üçhün)

I Perwerdigar, ghezipingde tenbih bermigeysen,
Qehringde méni jazalimighaysen!

² Chünki oqliring méni zeximlendürüp sanjidi,
Qolung üstümdin qattiq basti.

³ Qattiq gheziping tüpeylidin etlirimde héch saqliq yoq,
Gunahim tüpeylidin ustixanlirimda aram yoqtur.

⁴ Chünki gunahlirim boyumdin tashti;
Ular kötürelmigüsüz éghir yüktek méni bésiwaldi.

⁵ Exmeqliqimdin jarahetlirim sésip, shelwep ketti.

⁶ Azabtin bellirim tolimu pükülüp ketti,
Kün boyi ghemge pétip yürimen!

⁷ Chatiraqlirim otqa toldi,
Etlirimning saq yéri yoqtur.

⁸ Men tolimu halsirap, ézilip kettim;
Qelbimdiki azab-qayghu tüpeylidin hörkireymen.

⁹ Reb, barliq arzuyum köz aldingdidur;
Uh tartishlirim Sendin yoshurun emes;

¹⁰ Yürikim jighildap, halimdin kettim;
Közlirimning nuri öchti.

¹¹ Yar-buraderlirimmu méni urghan waba tüpeylidin, özlirini mendin tartti;
Yéqinlirimmu mendin yiraq qachtı.

¹² Jénimni almaqchi bolghanlar tuzaq quridu;
Manga ziyanni qestligenler zehirini chachmaqta;
Ular kün boyi hiyle-mikirlerni oylimaqta.

¹³ Lékin men gas ademdek anglimaymen,
Gacha ademdek aghzimni achmaymen;

¹⁴ Berheq, men angliyalmaydighan gaslardek bolup qaldim;
Aghzimda qilidighan reddiye-tenbih yoq.

¹⁵ Chünki ümidimni Sen Perwerdigargha baghlidim;
Reb Xudayim, Sen iltijayimgha ijabet qilisen.

¹⁶ Chünki men: — «Ular méning üstümge chiqip maxtanmighay;
Bolmisa, putlirim téyilip ketkende, ular shadlinidu» — dédim men.

¹⁷ Chünki men deldengship, tügishey dep qaldim,
Azabim köz aldimdin ketmeydu.

¹⁸ Chünki men öz yamanliqimni iqrar qilimen;
Gunahim üstide qayghurimen..

¹⁹ Lékin düshmenlirim jushqun hem küchlüktur;
Qara chaplap, manga nepretlengenlarning sani nurghundur.

²⁰ Wapagha japa qilidighanlar bolsa, men bilen qarshilishidu;
Chünki men yaxshiliqni közlep, intilimen.

38:1 Zeb. 6:1

38:18 Zeb. 32:5

²¹ I Perwerdigar, mendin waz kechmigeysen!
I Xudayim, mendin yiraqlashmighaysen!

²² I Reb, méning nijatliqim,
Manga chapsan yardem qilghaysen!

39-küy
Xudaning terbiyasini chüshinip yétish

39¹ Neghmichilerning béshi Yedutungha tapshurulghan, Dawut yazghan küy: —

«Tilim gunah qilmisun dep,
Yollirimgha diqqet qilimen;
Reziller köz aldında bolsa, men aghzimgha bir köshek salimen» — dégenidim..

² Men süküt qilip, zuwan sürmidim,
Hetta yaxshiliq toghrisidiki sözlernimu aghzimdin chiqarmidim;
Biraq dil azabim téximu qozghaldi..

³ Könglümde zerdem qaynidi,
Oylanghanséri ot bolup yandi;
Andin tilim ixtiyarsiz sözlep ketti.

⁴ I Perwerdigar, öz ejilimni,
Künlirimning qanchilik ikenlikini manga ayan qilghin;
Ajiz insan balisi ikenlikimni manga bildürgin.

⁵ Mana, Sen künlirimni peqet nechche ghérichla qilding,
Séning aldingda ömrüm yoq hésabididir.
Berheq, barliq insanlar tik tursimu, peqet bir tiniqla, xalas.
Sélah..

⁶ Berheq, herbir insanning hayati xuddi bir kölenggidur,
Ularning aldirap-saldirashliri bihude awarichiliktur;
Ular bayliqlarni toplaydu, lékin kéyin bu bayliqlarni kimning qoligha jughlinidighanliqini bil-
meydu.

⁷ I Reb, emdi men némini kütimen?
Méning ümidim sangila baghliqtur.

⁸ Méni barliq asiylilirimdin qutquzghaysen,
Méni hamaqetlerning mesxirisige qaldurmighaysen.

⁹ Süküt qilip zuwan sürmidim;
Chünki mana, mushu jazani Özüng yürügüzgensen.

¹⁰ Méni salghan wabayingni mendin néri qilghaysen;
Chünki qolungning zerbisi bilen tügishey dep qaldim.

¹¹ Sen tenbihliring bilen kishini öz yamanliqi üçün terbiyiliginingde,
Sen xuddi nersilerge küye qurti chüshkendek, uning izzet-ghururini yoq qiliwétisen;
Berheq, herbir adem bir tiniqla, xalas. Sélah.

39:1 «Yedutun» — Dawut peyghember «medhiye Xori»ning yétekchisi dep békitken kishini körsitidu («1Tar.» 16:41ni körüng).

—«Neghmichilerning béshi Yedutungha tapshurulghan» — bashqa birxil terjimisi: «Neghmichilerning yétekchisige tapshurulup, «Yedutun» (medhiyilesh dégen menide) ahangida oqulsun dep...».

39:2 «Hetta yaxshiliq toghrisidiki sözlernimu aghzimdin chiqarmidim» — bashqa birxil terjimisi: «Herqandaq paydisiz sözdin qaldim».

39:5 Zeb. 62:9-10; 144:4

¹² I Perwerdigar, duayimni anglighaysen,
Peryadimgha qulaq salghaysen!
Köz yashlirimgha süküt qilmighaysen!
Chünki men pütkül ata-bowilirimdek,
Séning aldingda yaqa yurtluq, musapirmen, xalas!
¹³ Manga tikken közüngni mendin néri qilghaysenki,
Men barsa kelmes jaygha ketküche,
Méni bir'az bolsimu rahettin behrimen qilghaysen.

40-küy

Bésharet — Dawutning ewladi bolghan Qutquzghuchi-Mesih, Dawut arqiliq kélidu

40¹ Dawut yazghan küy: —

Perwerdigargha telmürüp, küttüm, küttüm;
U manga égilip peryadimni anglidi.

² U méni halaket orikidin,
Shundaqla patqaq laydin tartiwaldi,
Putlirimni uyultash üstige turghuzup,
Qedemlirimni mustehkem qildi.

³ U aghzimgha yéngi naxsha-munajatni,
Yeni Xudayimizni medhiyileshlerni saldi;
Nurghun xelq buni körüp, qorqidu,
Hem Perwerdigargha tayinidu.

⁴ Tekebburlardin yadrem izdimeydighan,
Yalghanchiliqqa ézip ketmeydighan,
Belki Perwerdigarni öz tayanchisi qilghan kishi bextliktur!

⁵ I Perwerdigar Xudayim,
Séning biz üçün qilghan karametliring we oy-niyetliringni barghanséri köpeytip, san-sanaq-siz qilghansen,
Kimmu ularni bir-birlep hésablap Özüngge rehmet qayturup bolalisun!
Ularни sözlep bashtin-axir bayan qilay désem,
Ularни sanap tügitish mumkin emes..

⁶ Ne qurbanliq, ne ash hedieler Séning telep-arzuyung emes,
Biraq Sen manga sezgür qulaqlarni ata qilding;
Ne köydürme qurbanliq, ne gunah qurbanliqini telep qilmiding;—

⁷ Shunga jawab berdimki —
«Mana men keldim!» — dédim.

39:12 Law. 25:23; 1Tar. 29:15; Zeb. 119:19; Ibr. 11:13; 1Pét. 2:11

40:5 «Kimmu ularni bir-birlep hésablap özüngge rehmet qayturup bolalisun!» — bashqa birxil terjimisi: «Kimmu Sanga tengdash bolup séni tosalisun?!».

40:6 «...Sen manga sezgür qulaqlarni ata qilding» — bashqa birxil terjimisi bolushi mumkin: «sen méning qulaqlirimni sanjiding». Musa peyghember arqiliq chüshürülgen muqeddes qanun boyiche, bir qulning öz xojayinigha menggü xizmette bolghusi bolsa, buni belgilesh üçün xojayin uning quliqigha bigiz sanjiydu («Mis.» 21-babni köring). Bu xil terjime toghra bolsa, bu Mesihning Xudagha menggülik sadiqliqini bildüridighan sözdur. «Ne qurbanliq, ne ash hedieler... ne köydürme qurbanliq, ne gunah qurbanliqini telep qilmiding» — «Law.» 1-7-babta telep qilinghan besh xil asasiy qurbanliqlarning hemmisi mushu 6-ayette tilgha élinidu.

40:6 Law. 2:1; 3:1; 4:13; Ibr. 10:5-12

«Zebur»

Oram yazma desturda men toghruluq pütülgen: —

⁸ «Xudayim, Séning könglüngdiki iradeng méning xursenlikimdur; Séning Tewrat qanunung qelbimge pütüklüktur»..

⁹ Büyüük jamaet arisida turup men heqqaniyliqni jakarlidim; Mana bularni özümde qilche élip qalghum yoqtur, I Perwerdigar, Özüng bilisen..

¹⁰ Heqqaniyiliqingni qelbimde yoshurup yürmidim; Wapadarliqingni we nijatliqingni jakarlidim; Özgermes muhebbiting we heqiqitingni büyüük jamaetke héch yoshurmastin bayan qildim.

¹¹ I Perwerdigar, méhribanliqliringni mendin ayimighaysen; Özgermes muhebbiting we heqiqiting herdaim méni saqlighay!

¹² Chünki sansiz külpetler méni oriwaldi; Qebihlikirim méni bésiwélip, körelmeydighan boldum; Ular béshimdiki chéchimdin köp, Jasaritim tügiship ketti.

¹³ Méni qutquzushni toghra tapqaysen, i Perwerdigar! I Perwerdigar, téz kélip, manga yardem qilghaysen!

¹⁴ Méning hayatimga chang salmaqchi bolghanlar biraqla yerge qaritilip reswa qilinsun; Méning ziyinimdin xursen bolghanlar keynige yandurulup shermende bolghay..

¹⁵ Méni: — «Wah! Wah!» dep mesxire qilghanlar öz shermendilikidin alaqsade bolup ketsun!

¹⁶ Biraq Séni izdigüchilerning hemmisi Sende shadlinip xushal bolghay! Nijatliqingni söygenler hemishe: «Perwerdigar ulughlansun» déyishkey!

¹⁷ Men ézilgen hem yoqsul bolsammu, Biraq Reb yenila méni yad étidu; Sen méning Yardemchim, méning azad qilghuchim; I Xudayim, kéchikmey kelgeysen!

41-küy Aghriqning duasi

41¹ Neghmichilerning béshigha tapshurulup oqulsun dep, Dawut yazghan küy: — Ghérib-ajizlarga ghemxorluq qilghan kishi neqeder bextlik-he!

Éghir künlérde Perwerdigar uninggha panah bolidu..

² Perwerdigar uni qoghdap, uni aman saqlaydu;

U zéminda turup bextiyar yashaydu;

Sen uni düshmenlirining ixtiyarigha chüshürmeysen!

³ Orun tutup zepliship yatqinida, Perwerdigar uninggha derman bolidu;

Sen uning yatqan orun-körpilirini raslap tüzeshtürüp turisen..

⁴ Men iltija qilip: — «I Perwerdigar, manga méhribanliq körsetkeysen,

Jéningha shipaliq bergeysen;

40:7 «Oram yazma desturda men toghruluq pütülgen» — «oram yazma destur» Musa peyghemberge chüshürülgen muqeddes qanunni körsitidu.

40:8 Zeb. 37:31; Yesh. 51:7

40:9 Zeb. 35:18; 111:1

40:14 Zeb. 35:4,26; 70:2; 71:13

41:1 «Ghérib-ajizlarga» —ibraniy tilida: «Ghérib-ajiz kishige».

41:3 «Sen uning yatqan orun-körpilirini raslap tüzeshtürüp turisen» — bashqa birxil terjimisi: «Sen uni yatqan ornidin turghuzup eslige keltürisen».

«Zebur»

Chünki men aldingda gunah qildim» — dédim..

⁵ Düşmenlirim men toghruluq: —

«U qachanmu ölüp, nami-nesli qurup kéter?» — dep manga yamanliq tileydu.

⁶ Birsi méni körgili kelgen bolsa,

U aldanchi sözlerni qilidu;

Ular keynimdin könglide shumluq toplap,

Andin sirtlarga chiqip shu ishlarni tarqitip po atidu;

⁷ Manga och bolghanlarning hemmisi manga qarita özara kusurlishidu,

Ular manga ziyankeshlik qestide bolidu.

⁸ Ular: «Uning béshigha jin-sheyntandin bir késel chaplashti;

Emdi u orun tutup yétip qaldi;

U qaytidin turalmaydu» — déyishidu.

⁹ Hetta sirdishim dep ishengen qedinas dostum,

Men bilen hemdastixan bolup tuzumni yégenmu manga put atti..

¹⁰ Biraq Sen Perwerdigar, manga rehim qilghaysen;

Düşmenlirimdin intiqam élishqa,

Méni turghuzghaysen;

¹¹ Düşminimning üstümdin ghelibe qilip shadlanmighinidin,

Séni mendin söyünidu, dep bilimen.

¹² Biraq manga kelsek, durus bolghanliqimdin, sen méni yöleysen;

Sen méni menggü Öz huzurungda qed kötürütküzüp turghuzisen.

¹³ Israilning Xudasi Perwerdigargha ebedil'ebedgiche teshekkür-medhiye qayturulghay!

Amin! Amin!

Ikkinchi Bölüm

42-küy

Xudagha teshna bolghan musapirning duasi

42¹ Neghmichilerning béshigha tapshurulup oqulsun dep, Korahning oghulliri üçün yézilghan «Masqil»: —

Kéyik ériqlardiki sugha teshna bolghandek,

Jénim sanga teshnadur, i Xuda..

² Méning jénim Xudagha, hayat Tengrige intizardur;

Ah, men qachanmu Xudaning huzurida körünüşke müyesser bolimen?.

³ Méning kéche-kündüz yéginim köz yashlirim bolup kelgen;

Xeqler kün boyi mendin: «Xudaying qeyerde?» dep soraydu..

41:4 «Chünki men aldingda gunah qildim» — ibranij tilida «Chünki men aldingda gunahkar boldum» dégen terjimisi bolidu.

41:9 «Men bilen hemdastixan bolup tuzumni yégen...» — ibranij tilida «Men bilen hemdastixan bolup nénimni yégen...».

41:9 Yuh. 13:18

42:1 «Korahning oghulliri üçün yézilghan «Masqil» — «Korah» Musa we Harun peyghemberge qarshi isyan kötürgen kishi. Biraq körünüp turiduki, uning ewladliri Xudaning yolida mangatti. Ular belkim «kahin» (qurbanliq qilghuchi) bolup, muqaddes ibadetxanida ibadet xizmitide Zeburdiki yéqimlik medhiye naxshilirini éytish bilen shughullangan.

—Bu küyidin qarighanda, yazghuchi Israilning shimaliy padishahliqidiki Liwan dégen xilwet taghliq rayonigha sürgün qilinghan.

—«Masqil» — «Masqil»ning menisi bizge namelum; bezi alimlar uni «terbiyilik» dégeni bildüridu, dep qaraydu; yeni beziler uni «mahirliq bilen éytilsun» dégeni bildüridu, dep qaraydu.

42:2 Zeb. 63:1-2

42:3 Zeb. 80:5

⁴ Ötken künlarni eslep,
Jénimning derdlirini töküwatimen
(Men köpchilik bilen kétiwétip,
Xudaning öyige tentene qilib méngip,
Xushalliqta Hemdusana oqup, naxsha éytip,
Héytni tebrikligen top-top qoshunde, jamaet bilen bille barattim!).
⁵ — I jénim, Sen ténimde némishqa bundaq qayghurisen?
Némishqa ichimde bundaq meyüslinip ketting?
Xudagha ümid baghla;
Chünki Uning jamalidin chiqqan nijatliqtin,
Men Uni yenila ulughlaymen, — Méning Xudayimni!.
⁶ Jénim ichimde meyüslinip ketti;
Shunga men Séni séghinimen;
Hetta musafirliqta Iordan deryasi boyidiki wadilarda,
Hermon taghlirida, Mizar téghidimu Séni séghinimen.
⁷ Séning sharqiratmiliringning awazlirigha,
Chongqur hang bilen chongqur hang maslaship hörkirimekte.
Séning hemme dolqunliring hem qaynam-tashqinliring méni gherq qildi.
⁸ Kündüzi Perwerdigar özgermes muhebbitini manga buyruydu,
Kéchiliri Uning naxshisi,
We hem hayatim bolghan Tengrige qilghan dua manga hemrah bolidu.
⁹ Men Qoram Téshim bolghan Xudagha: —
«Méni némishqa untup qalding?
Men némishqa dühmenning zulumigha uchrap,
Hemishe azab chékip yürüwatimen?» — deymen..
¹⁰ Söngelirimni ezgendek reqiblim méni mesxire qilib eyibleydu;
Ular kün boyi mendin: «Xudaying qeyerde?» — dep sorimaqta.
¹¹ I jénim, ténimde némishqa bundaq qayghurisen?
Némishqa ichimde bundaq meyüslinip ketting?
Xudagha ümid baghla;
Chünki men Uni yenila medhiyileymen,
Yeni chirayimgha salametlik, nijatliq ata qilghuchi Xudayimni medhiyileymen!
U méning Xudayimdur!

43-küy
Sergerdanning duasi
1-ayettiki izahatni körüng

43¹ I Perwerdigar, men toghruluq höküm chiqarghaysen,
Dewayimni eqidisiz bir xelq aldida sorighaysen;
Méni hiyliger hem qebih ademdin qutuldughaysen..
² Chünki Sen panahgahim bolghan Xudadursen;
Némishqa méni tashlawetkensen?
Némishqa dühmenning zulumigha uchrap,

42:5 Zeb. 43:5

42:9 Zeb. 35:11-17; 38:6; 43:2

43:1 «Izahat» — köp alimlar 42- hem 43-küy eslide bir küy idi, dep qaraydu.

Hemisha azab chékip yúriwatimen?» — deymen..

³ Öz heqiqiting we nurungni ewetkin,

Ular méni yétekligey!

Méni muqeddes téghinggha,

Makaninggha élip kelgey!

⁴ Shuning bilen men Xudaning qurbangahi aldigha baray,

Yeni méning cheksiz xushluqum bolghan Tengrining yénigha baray;

Berheq, chiltar chélip Séni medhiyileymen, i Xuda, méning Xudayim!

⁵ I jénim, sen némishqa bundaq qayghurisen?

Némishqa ichimde bundaq biaram bolup kétisen?

Xudagha ümid baghla!

Chünki men Uni yenila medhiyileymen,

Yeni chirayingha salamatlik, nijatliq ata qilghuchi Xudayimni medhiyileymen!..

44-küy

Meghclubiyettin kéyinki munajat

44¹ Neghmichilerning bëshigha tapshurulup oqulsun dep, Korahning oghulliri üçhün yézilghan «Masqil»:—

I Xuda, öz qulaqlirimiz bilen anglidug,

Atilirimiz bizge bayan qilip,

Öz künliride, yeni qedimki zamanlarda Séning qilghan zor ishliringni uqturghanidi;

² Sen ata-bowilirimizning aldida Öz qolung bilen yat ellerni qoghliwétip,

Ularning zéminigha ata-bowilirimizni orunlashturdug;

Yat qowmlargha apet chüshürüp, ularni tarqitiwetting..

³ Berheq, bowilirimiz zéminni öz qilichi bilen alghini yoq,

Öz biliki bilen özlirini qutquzghinimu yoq;

Bu belki Séning ong qolung, Séning biliking we jamalingning nurining qilghinidur;

Chünki Sen ulardin xursenlik taptug.

⁴ Sen Özüng méning padishahimdursen, i Xuda,

Sen Yaqup üçhün ghelibiler buyrughuchidursen..

⁵ Sen arqiliq biz reqiblimizni heydiwétimiz;

Naming bilen özimizge qarshi turghanlarni cheyleymiz;

⁶ Chünki öz oqyayimga tayanmaymen,

Qilichimmu méni qutquzalmaydu.

⁷ Chünki Sen bizni reqiblimizdin qutquzdug,

Bizge öch bolghanlarni yerge qarattug.

⁸ Xudani kün boyi iptixarlinip maxtaymiz;

43:2 Zeb. 35:11-17; 38:6; 42:10

43:3 «Makaninggha élip kelgey!» — ibraniy tilida «Makanliringgha élip kelgey!».

43:5 «Chünki men Uni yenila medhiyileymen, yeni chirayingha salamatlik, nijatliq ata qilghuchi Xudayimni medhiyileymen!» — bashqa birxil terjimisi: «Chünki Uning jamalidin chiqqan nijatliq bilen, men Uni yenila ulughlaymen, méning Xudayim!».

43:5 Zeb. 42:5,11

44:2 «Yat qowmlargha apet chüshürüp, ularni démek, yat ellerni tarqitiwetting» — bashqa birxil terjimisi: «Yat qowmlargha apet chüshürdug, biraq ularni (démek, öz xelqingni) ronaq tapquzdug».

44:2 Mis. 15:17; Zeb. 80:8-9

44:4 «Sen Yaqup üçhün ghelibiler buyrughuchidursen» — bu yerde «Yaqup» Israil xelqini körsitidu, elwette.

Namingni ebedil' ebedgiche medhiyileymiz.

Sélah!

⁹ Biraq Sen hazir bizni tashlawétip ahanetke qaldurdung;
Qoshunlirimiz bilen jengge bille chiqmaysen..

¹⁰ Sen reqiblirimiz aldida bizni chékindürdüng;
Bizni öchmenlerge xalighanche talan-taraj qildurdung.

¹¹ Soyushqa tapshurulghan qoylardek, bizni ulargha tapshurdung,
Eller arisigha bizni tarqitiwetting.

¹² Sen Öz xelqingni bikargha sétiwetting,
Uning qimmitidin Özüng héch béyip ketmiding;

¹³ Sen bizni qoshna ellerning mesxirisige qaldurghansen;
Etrapimizdikilergé ahanet, zangliq obyékti qildingesen..

¹⁴ Sen bizni eller arisida söz-chöchekke qoydungsén,
Yat qowmlar bizge bash chayqiship qarashmaqta.

¹⁵⁻¹⁶ Mesxire hem kupurluq éytquchilarning awazi tüpeylidin,
Düşmenler we öch alghuchilar tüpeylidin,
Kün boyi uyatim aldimdin ketmeydu,
Yüzümning nomusi méni chirmiwaldi.

¹⁷ Mana bularning hemmisi béshimizgha chüshti;
Biraq biz Séni untumiduq,

Yaki ehdengge héch asiqliq qilmiduq;

¹⁸ Qelbimiz héch yanmidi, Sanga sadaqetsizlik qilmiduq,
Qedemlirimiz yolungdin héch ézip ketmidi.

¹⁹ Biraq Sen bizni chilböriler makanida ezding,
Bizge ölüm sayisini chaplashturdung.

²⁰ Eger biz Xudayimizning namini untughan bolsaq,
Yaki yat bir ilahqa qol kötürgen bolsaq,

²¹ Xuda Sen choqum buni sürüshte qilmas idingmu,
Qelbtiki sirlarni bilip turidighan tursang?

²² Biraq Sen tüpeyli biz kün boyi qirilmaqtimiz;
Boghuzlinishni kütüp turghan qoylar kebi hésablanmaqtimiz..

²³ Oyghan, i reb! Némishqa uxlap yatisen?

Ornungdin tur, bizni menggüge tashlawetmigeysen!

²⁴ Némishqa yüzüngni bizdin yoshurisen?

Némishqa külpelirimizge, uchrighan zululirimizgha pisen qilmaysen?

²⁵ Qarighina, jénimiz tupraqta béghirlap yürüdu;
Ténimiz yerge chaplashti;

²⁶ Ornungdin turup bizge yademde bolghaysen!
Özüngning özgermes muhebbiting sewebidin,
Bizlerni hörlükke chiqarghaysen!

44:9 Zeb. 60:3; 74:1; 89:38-39; 108:11

44:13 Zeb. 79:4; 80:6; Yer. 24:9

44:22 Rim. 8:36

«Zebur»

45-küy Padishahning toy munajiti 1-ayettiki izahatni körüng

45¹ Neghmichilerning bëshigha tapshurulup, «Niluperler» dëgen ahangda oqulsun dep, Korahning oghullirigha tapshurulghan, «söyümlük yar üçün» dëgen «Masqil» munajat-maxsha: —

Qelbimdin güzel ish toghrisida sözler urghup chiqmaqta;
Padishahqa bëghishlighan munajitimni éytimen;
Tilim goya mahir shairning qelimidur;

² Insan baliliri ichide sen eng güzeldursen;
Lewliring shapaet bilen toldurulghandur;
Shunga Xuda sanga menggüge rehmet qildi.

³ I büyük bolghuchi,
Qilichingni asqin yéninggha,
Heywiting we shanu-shewkiting bilen!

⁴ Heqiqet, kemterlik hem adaletni algha sürüşke atlanghiningda,
Shanu-shewket ichide ghelibe bilen algha bas!
Shuning bilen ong qolung özüngge karamet qorqunchluq ishlarni körsitidu!

⁵ Séning oqliring ötkürdur,
Ular padishahning düşmenlirining yürükige sanjilidu;
Pütün eller ayighinggha yiqitilidu.

⁶ Séning texting, i Xuda, ebedil'ebedliktur;
Padishahliqingdiki Shahane hasang, adaletning hasisidur...

⁷ Sen heqqaniyliqni söyüp, rezillikke nepretlinip kelgensen;
Shunga Xuda, yeni séning Xudaying, séni hemrahliringdin üstün qilip shadliq méyi bilen mesih qildi...

⁸ Séning kiyimliringdin murmekki, muetter we darchin hidi kélidu;
Pil chishi sarayliridiki sazandilerning tarliq sazleri séni xursen qilidu...

⁹ Padishahlarning melikiliri hörmetlik kénizekliringning qatarididur;
Xanishing Ofirdiki sap altun zibu-zinetlerni taqap ong qolungda turidu;

¹⁰ «Anglighin, i qizim, körgin, sözlirimge qulaq salghin;
Öz qebileng we ata jemetingni untup qal!

¹¹ Shuning bilen padishah güzel jamalinggha meptun bolidu;
U séning xojang, sen uninggha sejde qil».

¹² Tur shehirining qizi aldingda sowgha bilen hazir bolidu;

45:1 «izahat» — gerche bu küy Sulaymanning toy künini tebrikleshke yézilghan bolsimu, uningdiki sözler bësharet bolup, alemning padishahi bolidighan Mesihnimu aldin'ala körsitidu. «padishahqa bëghishlighan munajitimni éytimen» — ibraniy tilida «padishahqa bëghishlighan esirimni éytimen».

45:4 Zek. 9:9

45:6 «Séning texting, i Xuda, ebedil'ebedliktur» — Injildiki «ibraniylargha» dëgen qisimda (1-babta) körsetkendek, bu sözler (shundaqla keyinki 7-ayetkiche) bësharetlik süpette padishahning özi (yeni Mesihke) éytilidu («Ibr.» 1:8-9).

45:6 Ibr. 1:8

45:7 «Shunga Xuda ... séni ... shadliq méyi bilen mesih qildi» — «mesih qilish» toghruluq 2-küydeki izahatlarni hem «Tebirler»ni körüng.

45:7 Yesh. 61:1-2; Ros. 10:38

45:8 Yesh. 61:1-2; Ros. 10:38

45:9 «hörmetlik kénizekliringning qatarididur» — yaki «möhterrem méhmanliringning qatarididur».

«Zebur»

Xalayıq arisidiki baylar séning shapaitingni kütidu;—

¹³ Shahane qizning ichki dunyasi pütünley parlaqtur,
Uning kiyimlirimu zer bilen keshtilengen;

¹⁴ U keshtilik kiyimler bilen padishahning huzurigha keltürüldü;
Keynidin uninggha qoldash kénizeklermu bille yéninggha élip kélinidu;

¹⁵ Ular xushal-xuram, shadliq ichide bashlap kélinidu;
Ular birlikte padishahning ordisigha kirishidu.

¹⁶ «Ata-bowiliringning ornigha oghulliring chiqidu;
Sen ularni pütkül jahangha hakim qilisen..»

¹⁷ Men séning namingni ewladdin-ewladqa yad etküzimen;
Shunglashqa barliq qowmlar séni ebedil'ebedgiche medhiyileydu».

46-küy Xuda bashpanahtur

46¹ Neghmichilerning béshigha tapshurulup, «Pak qizlar üçün» dégen ahangda oqulsun
dep, Korahning oghulliri üçün yézilghan küy: —

Xuda panahgahimiz we qudritimizdur;
Külpetler chüshken haman hazir bolidighan bir yardemchidir..

²⁻³ Shunga yer-zémin öngtürülüp, taghlar gümürülüp déngiz teglirige chüshüp ketsimu,
Uning dolqunliri shawqunlinip qaynam bolsimu,
Örkeshliri bilen taghlar silkinip ketsimu,
Qorqmaymiz.
Sélah.

⁴ Xudaning shehirini — Yeni Hemmidin Aliy Bolghuchi makanlashqan muqeddes jayni,
Xursen qilidighan éqinliri shaxlighan bir derya bardur.

⁵ Xuda uning otturisdidur;
U yer hergiz tewrimeydu;
Xuda tang étish bilenla uninggha yardemge kélidu.

⁶ Barliq eller qaynap, padishahliqlar titrep ketti;
U awazini qoyuwetken haman,
Yer érip kétidu.

⁷ Samawi qoshunlarning Serdari bolghan Perwerdigar biz bilen bille;
Yaqupning Xudasi égiz qorghinimizdur!
Sélah!

⁸ Kélinglar, Perwerdigarning qilghanlirini körünglar!
U yer yüzide qilghan karamet weyranchiliqlarni körünglar!.

45:12 «Tur shehirining qizi» — Tur shehiridiki puqralarni körsitishi mumkin.

45:12 Zeb. 72:10-11

45:13 «Shahane qizning ichki dunyasi pütünley parlaqtur» — bashqa birxil terjimisi: «Padishahning qizi ichki hujrida sherepliktur».

45:14 «Keynidin uninggha qoldash kénizeklermu bille yéninggha élip kélinidu» — «yéninggha» toy qiliwatqan padishahning yénini körsetse kérek.

45:16 «Ata-bowiliringning ornigha oghulliring chiqidu; sen ularni pütkül jahangha hakim qilisen...» — bu sözler (16- hem 17-ayet) padishahqa biwasite éytilidu.

46:1 «Pak qizlar üçün» — ibraniy tilida «Alamot» déyilidu. Bashqa birxil menis: «Ayallarning yuqiri awazliq küyi üçün yézilghan» dégen bolushi mumkin.

46:8 «... U Perwerdigar yer yüzide qilghan karamet weyranchiliqlarni körünglar» — Perwerdigarning «weyranchiliq»lirining intayin ijabiy netijisi bar — 9-ayetni körüng.

«Zebur»

⁹ U, jahanning u chétigiche bolghan urushlarni toxtitidu;

U oqyalarni sunduridu,

Neyzilerni oshtuwétidu,

Jeng harwilirini otta köydüriwétidu.

¹⁰ U: «Toxtash, méning Xuda ikenlikimni bilip qoyush!

Men pütkül eller arisida ulughlinimen;

Men yer yüzide “büyük” dep qarilimen» — deydu.

¹¹ Samawi qoshunlarning Serdari bolghan Perwerdigar biz bilen bille,

Yaqupning Xudasi bizning égiz qorghinimizdur!

47-küy

Xuda mengü ghelibe qilghuchidur

47¹ Neghmichilerning béshigha tapshurulup oqulsun dep, Korahning oghulliri üçün yézilghan küy: —

Barliq qowmlar, Xudani alqishlanglar!

Uninggha yuqiri awazinglar bilen xushalliq tentenisini yangritinglar!

² Chünki Hemmidin Aliy Bolghuchi, Perwerdigar, dehshetlik we heywetliktur,

Pütkül jahanni sorighuchi büyük Padishahtur..

³ U bizge xelqlerni boysundurup,

Bizni el-milletler üstige hakim qilidu..

⁴ U biz üçün mirasimizni tallap,

Yeni Őzi söygen Yaqupning pexri bolghan zéminni békitip berdi.

Sélah!

⁵ Xuda tentene sadasi ichide,

Perwerdigar sunay sadasi ichide yuqirigha kótürüldi;

⁶ Xudagha naxsha-küy éytinglar, naxsha-küy éytinglar!

Padishahimizgha naxsha-küy éytinglar, naxsha-küy éytinglar!

⁷ Xuda pütkül jahanning padishahidur;

Zéhninglar bilen uninggha naxsha-küy éytinglar!

⁸ Xuda eller üstide höküm süridu;

U Őzining pak-muqeddeslikining textide olturidu.

⁹ El-yurtlarning kattiliri jem bolup,

Ibrahimning Xudasining xelqige qoshuldi;

Chünki jahandiki barliq qalqanlar Xudagha tewedur;

U neqeder aliydur!.

48-küy

Zion — Xudaning shehiri

48¹ Neghmichilerning béshigha tapshurulup oqulsun dep, Korahning oghulliri üçün yézilghan küy: —

47:2 «...Perwerdigar, dehshetlik we heywetliktur» — ibraniy tilida «dehshetlik» hem «heywetlik» bir söz bilenla ipadilinidu.

47:3 «... Bizni el-milletler üstige hakim qilidu» — ibraniy tilida: — «...El-milletlerni putimiz astida qilidu».

47:9 «...jahandiki barliq qalqanlar Xudagha tewedur» — «qalqanlar» belkim dunyadiki barliq qoral-yaraqqlarni körsitidu. Bashqa birxil terjimisi: — «padishahlar».

Ulughdur Perwerdigar,
 Xudayimizning shehiride, Uning muqeddesliki turghan taghda,
 U zor medhiyelergé layiqtur!
² Égizlikidin körkem, Zion téghi,
 Pütkül jahanning xursenlikidur;
 Shimaliy terepliri güzeldur,
 Büyük padishahning shehiridur!..
³ Xuda qorghanolirida turidu,
 Bu yerde U égiz panahgah dep tonulidu;
⁴ Mana, padishahlar yighildi,
 Ular sheherni bésip ötüp, jem boldi.
⁵ Sheherni körüpla ular alaazade boldi;
 Dekke-dükkiye chüshüp beder qéchishti.
⁶ U yerde ularni titrek basti,
 Tolghaq yégen ayaldek ular azablandi;
⁷ Sen Tarshishtiki kémilerni sherq shamili bilen weyran qiliwetting..
⁸ Quliyimiz anglighanni,
 Samawi qoshunlarning Serdari bolghan Perwerdigarning shehiride,
 Xudayimizning shehiride,
 Biz hazir öz közimiz bilen shundaq kördüq;
 Xuda menggüge uni mustehkem qilidu.
 Sélah.
⁹ Biz séning muqeddes ibadetxanang ichide turup, i Xuda,
 Özgermes muhebbitingni séghindüq.
¹⁰ Naminggha layiqtur,
 Jahanning chet-chetlirigiche yetküzülgen medhiyiliring, i Xuda;
 Séning ong qolung heqqaniylik bilen tolghan.
¹¹ Séning adil hökümliringdin,
 Zion téghi shadlanghay!
 Yehuda qizliri xushal bolghay!
¹² Zion téghini aylinip méngip,
 Etrapida seyli qilinglar;
 Uning munarlirini sanap béqinglar;
¹³ Kéyinki ewladqa uni bayan qilish üchün,
 Sépil-istihkamlirini köngül qoyup közitinglar,
 Qorghanolirini közdin kechürünglar.
¹⁴ Chünki bu Xuda ebedil'ebed bizning Xudayimizdur;
 U ömürwayet bizning yétekchimiz bolidu!

48:2 «Shimاليy terepliri güzeldur» — yene birxil terjimisi «Zafon téghi choqqiliridek güzeldur». Kona butpereslik riwayetliri boyiche, «Zafon téghi» dunyadiki eng égiz, eng muqeddes, eng ulugh jay idi. Mumkinchiliki barki, küy muellipi mushu yerde Zianni uninggha oxshitidu.

48:2 Mat. 5:35

48:7 «Tarshishtiki kémiler» — bu ayet belkim bir bésharettur. Dunyadiki barliq padishahlar jem bolup Yérusalémgha hujum qilmaqchi. Ulargha Tarshishtiki kémilermu (kona zamanlarda eng küchlük kémiler) yadrem béridu. Biraq Xuda Öz shehirini qoghdap ularni halak qilidu.

48:11 «Yehuda qizliri xushal bolghay!» — «Yehuda qizliri» bu yerde Yehudaning sheher-yézilirini körsitidu.

49¹Neghmichilerning béshigha tapshurulup oqulsun dep, Korahning oghulliri üçün yézilghan küy: —

I barliq xelqler, köngül qoyup anglanglar!

Yer yüzide turuwatqanlar, qulaq sélinglar!

²Meyli addiy puqra, ya ésilzadiler,

Ya bay, ya gadaylar bolsun, hemminglar anglanglar!

³Aghzim danaliqni sözleydu,

Dilim eqilge uyghun ishlarni oylap chiqidu..

⁴Quliqim hékmetlik temsilni zen qoyup anglaydu,

Chiltar chélip sirliq sözni échip bérimen..

⁵Éghir künlerde, méni qiltaqqa chüshürmekchi bolghanlarning qebihlikliri etrapimda bolsimu, Men némishqa qorqidikenmen?

⁶Ular bayliqlirigha tayinidu,

Mal-mülüklirining zorluqi bilen chongchiliq qilidu;

⁷⁻⁹Insan menggüge yashap,

Gör-hangni körmesliki üçün,

Héchkim öz buraderining hayatini pul bilen qayturuwalalmaydu;

We yaki Xudagha uning jénini qutuldurghudek bahani bérelmeydu;

(Chünki uning jénining bahasi intayin qimmet,

We bu baha boyiche bolghanda, menggüge qerz tapshurushi kérektur).

¹⁰Hemmige ayanki, danishmen ademlermu ölidu;

Hemme adem bilen teng, nadan we hamaqetler bille halak bolidu,

Shundaqla ular mal-dunyasini özglerge qaldurup kétidu.

¹¹Ularning könglidiki oy-pikirlar shundaqki:

«Öy-imaritimiz menggüge,

Makan-turalghulirimiz dewrdin-dewrgiche bolidu»;

Ular öz yerlirige isimlirini nam qilip qoyidu..

¹²Biraq insan özining nam-izzitide turiwermeydu,

U halak bolghan haywanlardek kétidu.

¹³Ularning mushu yoli del ularning nadanliqidur;

Lékin ularning keynidin dunyagha kelgenler, yenila ularning éytqan sözlirige apirin oquydu.

Sélah.

¹⁴Ular qoylardek tehtisaragha yatquzulidu;

Ölüm ularni öz ozuqi qilidu;

Etisi seherde duruslar ularning üstidin höküm yürüzidu;

Ularning güzelliki chiritilishqa tapshurulidu;

Tehtisara bolsa ularning heywetlik makanidur!.

49:3 «Aghzim danaliqni sözleydu» — ibraniiy tilida «Aghzim danaliqlarni sözleydu».

49:4 Zeb. 78:2; Mat. 13:35

49:7-9 «We bu baha boyiche bolghanda, menggüge qerz tapshurushi kérektur» — yene birxil terjimisi: «We mushu baha bolsa, uni ebediy töliyelmeydu».

49:11 «Ularning könglidiki oy-pikirlar shundaqki: «Öy-imaritimiz menggüge...»; Ular öz yerlirige isimlirini nam qilip qoyidu» — toluq ayetning yene birxil terjimisi «Ular yerlirige öz isimlirini nam qilip qoyghini bilen, ularning shu yerliri dewrdin-dewrgiche ularning yatidighan jayi, yeni ularning qebriliri bolidu, xalasa».

49:14 «Etisi seherde duruslar ularning üstidin höküm yürüzidu» — «etisi seher» bu yerde, shübhisizki, qiyamet küni, yeni ölüm din tirilish küni körsitidu. «Ular qoylardek tehtisaragha yatquzulidu... Tehtisara bolsa ularning heywetlik

¹⁵ Biraq Xuda jénimni tehtisaraning ilkidin qutquzidu;
Chünki U méni qobul qilidu.
Sélah.

¹⁶ Birsi béyip kétip,
aile-jemetining abruyi ösüp ketsimu,
Qorqma;

¹⁷ Chünki u ölgende héchnersisini élip kételmeydu;
Uning shöhriti uning bilen bille görge chüshmeydu.

¹⁸ Gerche u ömür boyi özini bextlik chaghligan bolsimu,
(Berheq, kishiler ronaq tapqiningda, elwette séni hamam maxtaydu)

¹⁹ Axiri béríp, u yenila ata-bowilirining yénigha kétidu;
Ular menggüge yoruqluqni körelmeydu.

²⁰ Insan izzet-abruyda bolup, lékin yorutulmisa,
Halak bolidighan haywanlarga oxshash bolidu, xalas.

50-küy

Samawiy Sotchi sükütini buzup sözleydu: — «heqiqiy ibadet» dégen néme?

50¹ Asaf yazghan küy: —

Qadir Xuda, yeni Perwerdigar éghiz échip,
Künchiqishtin künpétishqiche yer yuzidikilerge murajiet qildi..

² Güzellikning jewhiri bolghan Zion téghidin,
Xuda julalidi.

³ Xudayimiz kélidu, U hergizmu süküt ichide turmaydu;
Uning aldidida yewetküchi ot kélidu;
Uning etrapida zor boran-chapqun qaynaydu..

⁴ Öz xelqini soraq qilish üçhün,
U yuqiridin asmanlarni,
Yernimu guwahliqqa chaqiridu: —

⁵ «Méning mömin bendilirimni,
Yeni Men bilen qurbanliq arqiliq ehde tüzgüchilerni huzurumgha chaqirip yighinglar!»

⁶ Asmanlar uning heqqaniyliyini élan qilidu,
Chünki Xuda Özi soraq qilghuchidur!
Sélah.

⁷ «Anglanglar, i xelqim, Men söz qilay;
I Israil, Men sanga heqiqetni éytip qoyayki,
Menki Xuda, séning Xudayingdurmen.

⁸ Hazir eyibliginim séning qurbanliqliring sewebidin,

makanidur! — toluq ayetning bashqa birnechche xil terjimiler uchrishi mumkin.

50:1 «Asaf yazghan küy» — «Asaf» Dawut padishahning dewride muqeddes ibadetxanida Xudani medhiyelesh xizmitide neghmichilerning béshi idi. U belkim muqeddes ibadetxanidiki «Xudani medhiyesh medrisi»ning asaschisi bolushi mumkin. Zeburdiki «Asaf yazghan küy» déyilgen küylerning bezilirini Asaf özi yazghan, bezilirini, shühbisizki, bashqilar uning hörmitige uning nami bilen yazghan.

50:1 1Tés. 4:14-17

50:3 «... Uning etrapida zor boran-chapqun qaynaydu» — bezi alimlar bu jümlidiki «Uning» «Xudaning» emes, belki «otning» körsitidu, dep qaraydu.

Yaki hemishe aldinda sunulidighan köydürme qurbanliqliring sewebidin emes;

⁹ Men séning éghilingdin héchbir öküzni,
Qotanliringdin héchbir tékini almaqchi emesmen.

¹⁰ Chünki ormanliqlardiki barliq haywanatlar Manga mensuptur,
Minglighan taghdiki mal-waranlarmu Méningkidur;

¹¹ Taghlardiki pütün uchar-qanatlarini bilimen,
Daladiki barliq janiwarlar Méningkidur.

¹² Qarnim achsimu sanga éytmaymen;
Chünki alem we uninggha tolghan hemme nersiler Méningkidur..

¹³ Ejeba, Men öküzning göshini yemdimen?
Tékining qénini ichemdimen?

¹⁴ Qurbanliq süpitide Xudagha teshekkürlerni éyt;
Hemmidin Aliy Bolghuchigha qilghan wedengge wapa qil..

¹⁵ Béshinggha kün chüshkende Manga murajiet qil;
Men séni qutuldurimen,
Sen bolsang Méni ulughlighaysen».

¹⁶ Lékin rezillerge Xuda shundaq deydu: —
«Méning emirlirimni bayan qilishqa néme heqqing bar?
Ehdenmi tilgha alghudek sen kim iding?

¹⁷ Sen Méning telimlirimdin yirgending,
Sözlimni ret qilding emesmu?..

¹⁸ Oghrini körseng, sen uningdin zoq alding,
Zinaxorlar bilen shérik boldung;

¹⁹ Aghzingdin yaman gep chüshmeydu;
Tiling yalghanchiliqni toquydu.

²⁰ Öz qérindishingning yaman gépini qilip olturisen,
Anangning oghligha töhmet qilisen.

²¹ Sen bu ishlarni qilghiningda, Men ün chiqarmidim;
Derweqe, sen Méni özüngge oxshash dep oyliding;
Lékin Men séni eyiblep,

Bu ishlarni köz aldingda eyni boyiche sanga körsitimen.

²² — I, Tengrini untughanlar, buni köngül qoyup anglanglar!

Bolmisa, silerni pare-pare qiliwétimen;
Héchkim silerni qutquzalmaydu.

²³ Biraq qurbanliq süpitide rehmet éytqanlarning herqaysisi Manga sherep keltüridu;
Shundaq qilip, uninggha Öz nijatliqimni körsitishimge yol teyyarlighan bolidu..

50:8 «Hazir eyibliginim séning qurbanliqliring sewebidin... emes» — mushu yerde «qurbanliq» ibraniiy tilida «zébah». Bu xil qurbanliq Xudagha alahide rehmet éytish meqsitide, Xuda bilen ehde qilghanda yaki Xudagha mexsus qesem ichkende qiliniidighan qurbanliq. Uningdin qurbanliq sunguchi we kahin yéyishke bolatti. «... köydürme qurbanliqliring sewebidin emes» — «köydürme qurbanliq» ibraniiy tilida «olah». Bu xil qurbanliq Xudagha bolghan sap1badetni bildürush yolida, qurbanliqning hemmisi köydürületti; démek, ne qurbanliq qilghuchi kahin, ne qurbanliq sunguchi adem uning kichikkine bir parche göshinimu yémeytti («Law.» 1-babni körüng).

50:12 Mis. 19:5; Qan. 10:14; Ayup 41:3; Zeb. 24:1; 1Kor. 10:26,28

50:14 Qan. 23:22; Ayup 22:27; Zeb. 76:11; Top. 5:3, 4, 5

50:17 «... Sözlimni ret qilding emesmu?» — ibraniiy tilida: «Sözlimni arqanggha tashliwetting emesmu?».

50:23 «... Shundaq qilip, uninggha Öz nijatliqimni körsitishimge yol teyyarlighan bolidu» — ibraniiy tilida: «Shundaq qilip, uninggha Xudaning nijatliqini körsitishimge yol teyyarlighan bolidu». Bizninghe sözlügiuchi Mesihdur (22-ayetnimu körüng).

51-küy

Éghir gunah üçhün kechürüm tilesht duasi

51¹ Neghmichilerning béshigha tapshurulup oqulsun dep, Dawut yazghan küy. Bu küy Natan peyghember uning yénigha kélip, uni Bat-Shéba bilen bolghan zinaxorluq toghruluq eyibligendin kéyin yézilghan: —

Özgermes muhebbiting bilen, i Xuda, manga méhir-shepqet körsetkeysen!
Rehimdilliqiringning köplüki bilen asiyligirimni öchürüwetkeysen!..

² Méni qebihlikimdin yiltizimghiche yuwetkeysen,
Gunahimdin méni tazilighaysen.

³ Chünki men asiyligirimni tonup iqrar qildim;
Gunahim hemishe köz aldında turidu.

⁴ Séning aldingda, peqet Séning aldingdila gunah ötküzüp,
Neziringde rezil bolghan ishni sadir qildim;
Shu wejidin, Sen méni eyiblep sözliseng, adilliqing ispatlinidu;
Méni soraq qilghiningda, Özüngning pakliqi ispatlinidu.

⁵ Mana, men tughulghinimdila, yamanliqta idim,
Anamning qarnida peyda bolghinimdila men gunahta boldum.

⁶ Berheq, Sen ademlerning chin qelbidin semimiylik telep qilisen;
Ichimdiki yoshurun jaylirimda Sen manga danaliqni bildürisen.

⁷ Méni gunahlirimdin zofa bilen tazilighaysen,
Hem men pak bolimen;
Méni pakpakiz yughaysen, men qardinmu aq bolimen!..

⁸ Manga shad-xuram awazlarni anglatqaysen;
Shuning bilen Sen ezgen ustixanlirim yene shadlinidu.

⁹ Gunahlirimdin chirayingni yoshurup,
Yamanliqirimni öchürüwetkeysen.

¹⁰ Mende pak qelb yaratqaysen, i Xuda;
Wujumdiki sadıq rohimni yéngilighaysen.

¹¹ Méni huzurungdin chiqiriwetmigeysen;
Méningdin Muqeddes Rohingni qayturuwalmighaysen.

¹² Ah, nijatliqingdiki shadliqni manga yéngibashtin hés qildurghaysen;
Itaetmen roh arqiliq méni yöligeysen!..

¹³ Buning bilen men itaetsizlerge yolliringni ögitey,
We gunahkarlar yéninggha qaytidu.

¹⁴ Qan töküsh gunahidin méni qutuldurghaysen,
I Xuda, manga nijatliq bergüchi Xuda,
Shuning bilen tilim heqqaniyliqingni yangritip küyleydu.

¹⁵ I Rebbim, lewlirimni achqaysen,
Aghzim medhiyiliringni bayan qilidu.

51:1 «Bu küy Natan peyghember uning yénigha kélip, uni Bat-Shéba bilen bolghan zinaxorluq toghruluq eyibligendin kéyin yézilghan» — bu ishlar Tewrat, «2Sam.» 11-12-babta xatirilenen.

51:1 2Sam. 11:4; 12:1

51:7 «Méni gunahlirimdin zofa bilen tazilighaysen» — «zofa» (yeni lépekgül) toghruluq; bezi «gunahni yughuchi qurbanliq (gunah qurbanliqi)»larda qurbanliqing qénini yaki uning bilen munasiwetlik pakizlash siyini gunahkar ademning ténige sépish üçhün zofa ishliletti.

51:7 Law. 14:4, 6; Chöl. 19:6,18

51:12 «Itaetmen Roh arqiliq méni yöligeysen» — «Itaetmen roh» Xudaning Muqeddes Rohi uning rohida itaetmenlikni hasil qilidu, shuning bilen uning rohi «itaetmen bir roh» bolidu.

- ¹⁶ Chünki Sen qurbanliqni xush körmeysen;
Bolmisa sunar idim;
Köydürme qurbanliqlardinmu xursenlik tapmaysen.
¹⁷ Xuda qobul qilidighan qurbanliqlar sunuq bir rohtur;
Sunuq we ézilgen qelbni Sen kemsitmeysen, i Xuda;
¹⁸ Shapaiting bilen Ziongha méhribanliqni körsetkeysen;
Yérusalémning sépillirini yéngibashtin bina qilghaysen!
¹⁹ U chaghda Sen heqqaniyliqtin bolghan qurbanliqlardin, köydürme qurbanliqlardin,
Pütünley köydürülgen köydürme qurbanliqlardin xursenlik tapisen;
U chaghda ademler qurbangahinggha buqa-öküzlerni teqdim qilishidu.

52-küy

Xudaning hökümi we shepçiti

- 52**¹ Neghmichilerning béshigha tapshurulup oqulsun dep, Dawut yazghan «Masqil»;
Édomluq Doeg Saul padishahning yénigha bérip: «Dawut Aximelekning öyige kirdi» dep
ayghaqchiliq qilghandin kéyin yézilghan: —
I nochi batur,
Néme üçün rezillikingdin maxtinisen?
Tengrining özgermes muhebbiti menggülüktur..
² Ötkür ustira kebi,
Tiling zehir chachmaqchi,
U yalghanchiliq toquwatidu.
³ Sen yaxshiliqning ornida yamanliqni,
Heq sözleshning ornida yalghanchiliqni yaxshi körisen;
⁴ Haman ademni nabut qilidighan sözlerni yaxshi körisen, i aldamchi till.
⁵ Berheq, Tengri oxshashla séni menggüge yoqitidu;
U séni tutuwalidu, yeni öz chédiringdin tartip chiqidu;
Tiriklerning zéminidin séni yiltizingdin qomurup tashlaydu.
Sélah.
⁶ Heqqaniylar buni körüp qorqushidu,
We uni mesxire qilip külüp: —
⁷ «Qaranglar, Xudani öz yölenchisi qilmighan adem,
Peqet öz bayliqlirining köplükige tayanghan adem;
U ach közlüki bilen küchlendi» — deydu.
⁸ Men bolsam Xudaning öyide ösken baraqsan zeytun derextekmen,
Men Xudaning özgermes muhebbitige menggüge tayinimen..
⁹ Men Sanga ebedil'ebed teshekkür éytimen;

52:1 «Édomluq Doeg Saul padishahning yénigha bérip: «Dawut Aximelekning öyige kirdi» dep ayghaqchiliq qilghandin kéyin yézilghan» — shu chaghda Saul padishah Dawut peyghembarni öltürmekchi idi. Dawut peyghember qéchip, Abimelek dégen bir kahin (yeni Xudaning ibadetxanasidiki xizmetchisi)ning öyi aldigha kélip yardem soridi. Abimelek yardem berdi. Kéyin Saul padishah Abimelek we uning ailisidikilerni pütünley dégüdek qiriwetti (Tewrat «1Sam.» 21-, 22-bab). «...Néme üçün rezillikingdin maxtinisen? Tengrining özgermes muhebbiti menggülüktur» — bashqa xil terjimiliri: — (1) «... Némishqa kün boyi maxtinisen, Tengri aldida yirginchlik boldungsen»; (2) «... Némishqa mömin bendilerge yetküzgen ziyandin maxtinisen? Kün boyi tiling halaketni oylaydu».

52:1 1Sam. 22:9-23

52:4 «Haman ademni nabut qilidighan sözler» — ibranii tilida «Haman ademni yutuwétidighan sözler».

52:8 «Men bolsam Xudaning öyide ösken baraqsan zeytun derextekmen» — «zeytun derixi» eng uzun ömürlük derexlerdin biri.

«Zebur»

Chünki Sen bu ishlarni qildingsen;
Mömin bendiliring aldida naminggha telmürüp kütimen;
Mushundaq qilish eladur..

53-küy Qarangghu dunya

53¹Neghmichilerning béshigha tapshurulup oqulsun dep, Maxalat ahangida Dawut yazghan «Masqil»:

Exmeq kishi könglide: «Hécbir Xuda yoq» — deydu.

Ular chirikliship,

Nepretlik qebih ishlarni qilisht;

Ularning ichide méhribanliq qilghuchi yoqtur..

²Xuda ershte turup, insan balilirini közitip:

«Bu insanlarning arisida, insapni chüshinidighan birersi barmidu?

Xudani izdeydighanlar barmidu?»

³Hemme adem yoldin chiqti,

Hemme adem chirikliship ketti,

Méhribanliq qilghuchi yoqtur, hetta birimu.

⁴Nanni yégendek Méning xelqimni yutuwalghan,
Qebihlik qilghuchilarning bilimi yoqmidu?» — deydu.

Ular Perwerdigargha hécbir iltija qilmaydu.

⁵Qorqudek héch ish bolmisimu,

Mana ularni ghayet zor qorqunch basti;

Chünki Xuda séni qorshawgha alghanlarning ustixanlirini parchilap chéchiwetti;

Sen ularni xijilliqqa qoydung;

Chünki Xuda ularni neziridin saqit qildi.

⁶Ah, Israilning nijatliqi Ziondin chiqip kelgen bolsa idi!

Xuda Öz xelqini asaritidin chiqirip, azadliqqa érishtürgen chaghda,

Yaqup shadlinidu,

Israil xushal bolidu!

54-küy Satqunluqqa uchrighanda qilghan dua

54¹Neghmichilerning béshigha tapshurulup, tarliq sazlar bilen oqulsun dep, Dawut yazghan «Masqil» (Zif shehiridikiler Saul padishahning yénigha bérip: «Dawut bizning mushu yurtimizgha möküwalghan, sili bilmemdila?» dep ayghaqchiliq qilghandin kéyin yézilghan):

I Xuda, Öz naming bilen méni qutquzghaysen;

Zor qudriting bilen dewayimni sorighaysen..

52:9 «Mömin bendiliring aldida naminggha telmürüp kütimen; mushundaq qilish eladur» — bashqa birxil terjimisi «Mömin bendiler aldida namingni telmürüp kütimen; chünki naming ewzeldur».

53:1 «Maxalat ahangida Dawut yazghan «Masqil» — «maxalat»ning menisi bizge namelum.

53:1 Zeb. 10:4; 14:1; Rim. 3:12

53:2 Rim. 3:11

54:1 «Zif shehiridikiler Saul padishahning yénigha bérip: «Dawut bizning mushu yurtimizgha möküwalghan, sili bilmemdila?» dep ayghaqchiliq qilghandin kéyin yézilghan» — bu weqeler «1Sam.» 23:14-29-ayetlerde bayan qilinidu.

54:1 1Sam. 23:19-28; 26:1

² I Xuda, duayimni anglighaysen;

Aghzimdiki sözlerge qulaq salghaysen.

³ Chünki yat ademler manga hujum qilishqa ornidin turdi;

Zomigerler méning jénimni owlamaqta;

Ular Xudani nezirige héch ilmaydu.

Sélah..

⁴ Qara, Xuda manga yardem qilghuchidur;

Reb jénimni yöleydighanlar arisididur.

Sélah.

⁵ U düşmenlirimning yamanliqini özige qayturidu;

I Xuda, Öz heqiqiting bilen ularni üzüp tashlighaysen.

⁶ Men Sanga xalis qurbanliqlar sunimen;

Namingni medhiyeleymen, i Perwerdigar;

Shundaq qilish eladur..

⁷ Chünki U méni barliq bala-qazalardin qutquzdi;

Düşmenlirimning meghlubiyitini öz közum bilen kördüm.

55-küy

Satqunluqqa uchrighanning derd-elemlirini töküsh duasi

55¹ Neghmichilerning béshigha tapshurulup, tarliq sazlar bilen oqulsun dep, Dawut yazghan «Masqil»: —

I Xuda, duayimni anglighaysen;

Tilikimdin özüngni qachurmighaysen,

² Manga qulaq sélip, jawab bergeysen;

Men dad-peryad ichide kézip,

Ah-zar chékip yürimen;

³ Sewebi düşmenning tehditliri, rezillerning zulumliri;

Ular béshimgha awarichiliklerni tökidü;

Ular ghezeplinip manga adawet saqlaydu.

⁴ Ichimde yürükim tolghinip ketti;

Ölüm wehshetliri wujudumni qapliidi.

⁵ Qorqunch we titrek béshimgha chüshti,

Dehshet méni chömküwalidi.

⁶ Men: — «Kepterdek qanitim bolsichu kashki,

Uchup bérip aramgah tapar idim» — dédim.

⁷ — «Yiraq jaylarga qéchip,

Chöl-bayawanlarda makanlishar idim;

Sélah.

⁸ Boran-chapqunlardin,

Qara quyundin qéchip, panahgahgha aldirar idim!».

⁹ Ularni yutuwetkeysen, i Reb;

Tillirini bölüwetkeysen;

54:3 «Yat ademler ... ornidin turdi» — yaki «Tekebbur ademler ... ornidin turdi».

54:6 «Men Sanga xalis qurbanliqlar sunimen» — «xalis qurbanliqlar»: Musa peyghember tüzgen nizam boyiche, «xalis qurbanliq» Xudaning körsetken melum iltipati yaki shepiti üçün rehmetlerni bildüridighan birxil qurbanliq.

Chünki sheher ichide zorawanliq hem jédelxorluqni kördüm.

¹⁰ Ular kéche-kündüz sépiller üstide ghadiyip yürmekte;
Sheher ichini qabahet we shumluq qaplidi.

¹¹ Haram arzu-hewesler uning ichide turidu,
Saxtiliq we hiyle-mikirlik, kochilardin ketmeydu.

¹² Eger düshmen méni mesxire qilghan bolsa, uninggha sewr qilattim;
Biraq méni kemsitip, özini maxtighan adem manga öchmenlerdin emes idi;
Eger shundaq bolghan bolsa, uningdin özümni qachurattim;

¹³ Lékin buni qilghan sen ikenlikingni — Méning buradirim, sirdishim, eziz dostum bolup chiqishingni oylimaptimen!

¹⁴ Xalayıqqa qétilip, Xudaning öyige ikkimiz bille mangghaniduq,
Özara shérin paranglarda bolghaniduq;

¹⁵ Mushundaq satqunlarni ölüm tuyuqsiz chöchitiwetsun!
Ular tehtisaragha tirik chüshkey!
Chünki ularning makanlirida, ularning arisida rezillik turmaqta.

¹⁶ Lékin men bolsam, Xudagha nida qilimen;
Perwerdigar méni qutquzidu.

¹⁷ Etigini, axshimi we chüshte,
Derdimni töküp peryad kötürimen;
U jezmen sadayingha qulaq salidu.

¹⁸ U manga qarshi qilinghan jengdin méni aman qilidu;
Gerche köp ademler méni qorshawgha alghan bolsimu.

¹⁹ Tengri — ezeldin textte olturup kelgüchi!
U nalemni anglap ularni bir terep qilidu;
(Sélah)

Chünki ularda héch özgirishler bolmidi;
Ular Xudadin héch qorqmaydu.

²⁰ Héliqi buradirim özi bilen dost bolghanlarga musht kötürdi;
Öz ehdisini buzup tashlidi.

²¹ Aghzi sériq maydinmu yumshaq,
Biraq köngli jengdur uning;
Uning sözliri yaghdinmu siliq,
Emeliyette sughurup alghan qilichlardur.

²² Yükingni Perwerdigargha tashlap qoy,
U séni yöleydu;
U heqqaniylarni hergiz tewretmeydu..

²³ Biraq, sen Xuda ashu rezillerni halaket hangigha chüshürisen;
Qanxorlar we hiyligerler ömrining yériminimu körmeydu;
Biraq men bolsam, sanga tayinimen.

55:14 «Xalayıqqa qétilip, Xudaning öyige ikkimiz bille mangghaniduq, özara shérin paranglarda bolghaniduq» — Dawut özige ushtumtut xainliq qilghan kishi bilen bolghan ilgiriki dostluq munasiwitini ésiqe keltüridu.

55:22 «Yükingni Perwerdigargha tashlap qoy» — «yüking» ibraniy tilida «amanet qilinghining» yaki «sanga tapshurulghan».

«Zebur»

56-küy Ziyankeshlikke uchrighuchining duasi

56¹Neghmichilerning béshigha tapshurulup, «Xilwettiki dub derexliridiki paxtek» dégen ahangda oqulsun dep, Dawut yazghan «Mixtam» küy (Filistiylar Gat shehiride uni esirge alghanda yézilghan): —

I Xuda, manga shepzet körsetkeysen,
Chünki insanlarning nepsi yoghinap méni qoghlimaqta;
Kün boyi ular men bilen jeng qilib méni basmaqta;
²Méni közligen reqiblimning nepsi yoghinap kün boyi méni qoghlimaqta;
Manga heywe qilib jeng qilghuchilar intayin köptur!
³Men qorqqan künümde,
Men Sanga tayinimen.
⁴Men söz-kalamini ulugh dep medhiyeleydighan Xudagha,
Xudaghila tayinimen;
Men qorqmaymen;
Nahayiti bir et igisi méni néme qilalisun?
⁵Ular kün boyi sözlirimni burmilaydu,
Ularning barliq oyi manga ziyankeshlik qilishtur;
⁶Ular top bolup ademni qestiliship, yoshurunidu;
Péyimge chüshüp, jénimni élishni kütidu.
⁷Gunah bilen gunahni yépip qachsa bolamdu?
Gheziping bilen ellerni yerge urghaysen, i Xuda!
⁸Méning sersanliqlirimni özüng sanap kelgen;
Közdin aqqan yashlirimni tulumunggha toplap saqlighaysen;
Bular deptiringde pütüklük emesmu?
⁹Shuning bilen men Sanga nida qilghan künde,
Düşmenlirim chékinidu;
Men shuni bildimki — Xuda men tereptidur!
¹⁰Xudani — Uning söz-kalamini ulughlaymen!
Perwerdigarni — Uning söz-kalamini ulughlaymen!
¹¹Xudanila tayanchim qildim —
Men qorqmaymen, nahayiti shu bir insan méni néme qilalisun?
¹²Sanga qilghan wedilirimge wapa qilimen, i Xuda;
Sanga teshekkür qurbanliqlirini sunimen.
¹³Chünki Sen jénimni ölümdin qutuldurghansen;
Sen putlirimni putlishishtin saqlimamsen?
Shuning bilen men Xudaning huzurida, tirikler turidighan yoruqluqta mangimen.

57-küy Éghir künlerdiki étiqad

57¹Neghmichilerning béshigha tapshurulup, «Halak qilmighaysen» dégen ahangda oqulsun dep, Dawut yazghan «Mixtam» küyi, (u Saul padishahtin qéchip, öngkürde yoshuruwalghan chaghda yézilghan): —

56:1 1Sam. 21:12,13,14

56:11 Zeb. 118:6

I Xuda, manga shepqet körsetkeysen,
Manga shepqet körsetkeysen,
Chünki jénim Séni panahim qildi.
Mushu balayi'apet ötüp ketküche, qanatliring sayiside panah tapimen...
² Xudagha, yeni Hemmidin Aliy Bolghuchigha,
Özüm üçün hemmini orunlaydighan Tengrige nida qilimen;
³ U ershtin yardem ewetip méni qutquzidu;
Manga qarap nepsi yoghinap, méni qoghlawatqanlarni U reswa qilidu;
Sélah;
Xuda Öz méhir-shepqiti we heqiqitini ewetidu!
⁴ Jénim shirlar arisida qaldi;
Men nepisi yalqun kebi bolghanlar arisida yatimen!
Adem baliliri —
Ularning chishliri neyze-oqlardur,
Ularning tili — ötkür qilichtur!
⁵ I Xuda, ershlerdin yuqiri ulughlanghaysen,
Shan-sheriping yer yüzini qaplighay!
⁶ Ular qedemlirimge tor qurdi;
Jénim égilip ketti;
Ular méning yolumgha orek kolighanidi,
Lékin özliri ichige chüshüp ketti..
⁷ Iradem ching, i Xuda, iradem ching;
Men medhiye naxshilarni éytip,
Berheq Séni küyleymen!
⁸ Oyghan, i rohim!
I neghme-sazlirim, oyghan!
Men seher quyashinimu oyghitimen!
⁹ Men xelq-milletler arisida séni ulughlaymen, i Reb;
Eller arisida Séni küyleymen!
¹⁰ Chünki özgermes muhebbiting ershlerge yetküdek ulughdur;
Heqiqiting bulutlarga taqashti..
¹¹ I Xuda, ershlerdin yuqiri ulughlanghaysen,
Shan-sheriping yer yüzini qaplighay!

58-küy

Zalim hökümranlarni Xuda jazalighay!

58¹ Neghmichilerning béshigha tapshurulup, «Halak qilmighaysen» dégen ahangda oqulsun dep, Dawut yazghan «Mixtam» küyi: —

57:1 «Dawut yazghan «Mixtam» küyi» — «Mixtam» 16-küydiki izahatni körüng. «U Saul padishahtin qéchip, öngkürde yoshuruwalghan chaghda yézilghan» — bu weqeler «1Sam.» 24-babta bayan qiliniidu.

57:1 1Sam. 22:1; 24:4

57:5 Zeb. 108:5

57:6 Zeb. 7:15-16; 9:16

57:7 Zeb. 108:1-5

57:8 «Oyghan, i rohim!» — bu ayettiki «rohim» ibraniy tilidiki «shan-sheripim» dégen sözning terjimsi. «Neghme-sazlirim!» ibraniy tilida «lira (rawabdek bir saz) we chiltar»ni bildüridu.

57:9 Zeb. 18:49; 22:22; 108:3

57:10 Zeb. 36:5-6; 108:4

I qudret igiliri, siler heqiqeten adaletni sözlewatamsiler?

I insan baliliri, adil höküm chiqiramsiler?..

² Yaq, siler könglünglarda yamanliq teyyarlaysiler;

Yer yüzide öz qolunglar bilen qilidighan zorawanliqni ölçewatisiler.

³ Reziller anisining qorsiqidila ézip kétidu;

Ular tughulupla yoldin adiship, yalghan sözleydu.

⁴ Ularning zehiri yilanning zehiridur;

Ular öz quliqini pütük qilghan gas kobra yilandeck..

⁵ Meyli yilanchilar shunche chirayliq séhirlisimu,

U ney awazigha qet'iy qulaq salmaydu..

⁶ I Xuda, ularning aghzidiki chishlirini sunduruwetkeysen!

Mushu yash shirlarning tongkay chishlirini chéqiwetkeysen, i Perwerdigar!

⁷ Ular éqip ketken sulardek ötüp ketkey;

Ular oqlarni chenlep atqanda,

Oqliri uchsiz bolup ketkey!

⁸ Qulule yol mangghanda izi yoqilip ketkendek,

Ular yoqap ketsun;

Ayalning chühshüp ketken hamilisidek,

Ular kün körmisun!

⁹ Qazan yantaqlarning issiqini sezgüche,

(Meyli ular yumran péti, yaki ot tutashqan bolsun)

U ularni tozutuwétidu..

¹⁰ Heqqaniy adem Xudaning intiqamini körgende xushal bolidu;

Öz izlirini rezillerning qénida uyuydu.

¹¹ Shunga ademler: «Derweqe, heqqaniylar üçhün in'am bardur;

Derweqe yer yüzide höküm yürügüzgüchi bir Xuda bardur» — deydu.

59-küy

59¹ Neghmichilerning béshigha tapshurulup, «Halak qilmighaysen» dégen ahangda oqulsun dep, Dawut yazghan «Mixtam» küyi; (bu küy Saul padishah Dawutning öyini közleshke paylaqchilarni ewetip, uni öltürüwetmekchi bolghan chaghda yézilghan): —

I Xudayim, düshmenlirimning changgilidin qutquzghaysen;

Manga qarshi turghanlardin méni égizde aman saqlighaysen..

² Méni yamanliq qilghuchilar changgilidin qutquzuwalghaysen,

Qanxor ademlerdin méni qutquzghaysen.

³ Chünki mana, ular jénimni élish üçhün paylimaқта,

Zorawanlar manga qarshi top bolushup qestleshmekte;

58:1 «Siler heqiqeten adaletni sözlewatamsiler?» — bashqa birxil terjimisi: «Adalet zuwansiz bolup qaldimu? Némishqa sözlimesiler?». Buninggha oxshap kétidighan bashqa birnecheche terjimiler bar. Belkim sürgün bolghan Dawutning közde tutqini (esli özini hörmetleydighan) ordidiki emeldarlarning uning dewasini Saul padishah aldida sözlimigini.

58:4 Zeb. 140:3

58:5 «Meyli yilanchilar shunche chirayliq séhirlisimu» — «yilanchi»: chélip yilanlarni oynitidighan kishi.

58:9 «Qazan yantaqlarning issiqini sezgüche, meyli ular yumran péti, yaki ot tutashqan bolsun u ularni tozutuwétidu» — toluq ayetning birnecheche xil terjimiliri bar; ularning hemmisining onumiy menisi bu terjimige oxshap kétidu.

59:1 «Bu küy Saul padishah Dawutning öyini közleshke paylaqchilarni ewetip, uni öltürüwetmekchi bolghan chaghda yézilghan» — Bu weqe «1Sam.» 19-babta bayan qilinidu.

59:1 1Sam. 19:12

Bu qilghini mende bolghan birer asiyliq üçün emes,
Yaki gunahim üçün emes, i Perwerdigar;

⁴ Mende héch sewenlik bolmisimu, ular yügürüp manga qarshi sep salidu;
Méning yardimimge kélishe oyghan,
Halimni neziringge alghaysen.

⁵ I Perwerdigar, samawiy qoshunlarning Serdari bolghan Xuda, Israilning Xudasi,
Barliq el-yurtlarni sotlap-jazalashqa ornungdin turghaysen;
Qestleshni niyet qilghüchilarning héchqaysisigha rehim qilmighaysen.
Sélah.

⁶ Ular kéchisi qaytip kélip, ghaljir ittek ghazh-ghuzh qilip,
Sheherni aylinip laghaylap yürmekte..

⁷ Kara, ularning aghzidin éqiwatqan shölgeylirini!
Lewliridin qilichlar chiqip turidu;
Ular: «Kim angliyalaydu?» — deydu..

⁸ Lékin Sen Perwerdigar ularni mesxire qilisen;
Barliq ellerni mazaq qilisen!

⁹ I méning küchüm Bolghuchi!
Men Sanga telmürüp qarap yürimen;
Chünki Xuda méning yuqiri panahgahimdur.

¹⁰ Manga özgermes muhebbitini körsetküchi Xuda méning aldında mangidu;
Xuda manga dühmenlarning meghlubiyitini körsitidu.

¹¹ Biraq, i Xuda, bularni qetl qilmay turghay;
Bolmisa méning xelqim Séni untuydu.
Öz küchüng bilen ularni sersan qilghaysen,
Ularning béshini éghirlashturghaysen;
I Reb, bizning qalqinimiz!

¹² Ularning aghzining buzuqluqi tüpeylidin,
Lewlirining sözliri tüpeylidin,
Ulardin chiqiwatqan qarghashlar hem aldamchiliqlar tüpeylidin,
Ular öz tekebburluqi ichide tuzaqqa chüshkey!

¹³ Gheziping bilen bu ishlargha xatime bergeysen,
Xatime bergeysen!
Shuning bilen ular yoq bolidu;
Shuning bilen yer yüzining chet-chetlirigiche Xudaning heqiqeten Yaqupqa hökümdarliq qilidighanliqi ayan bolghay!
Sélah..

¹⁴ Derweqe, ular hazirghiche kéchisi qaytip kélip, ghaljir ittek ghazh-ghuzh qilip,
Sheherni aylinip laghaylap yüridu.

¹⁵ Itlardek ular ozuq izdep her yerde qatraydu;
Qarni toymighuche huwlap yürmekte;

59:6 «Ular «qestleshni niyet qilghüchilar» kéchisi qaytip kélip, ghaljir ittek ghazh-ghuzh qilip, sheherni aylinip laghaylap yürmekte» — kona Qanaan (Pelestin) sheherliride ow izdigen itlar belkim kündüzde kishilarning jay-hoylilirigha kirishke pétinalmaytti, peqet ademler uxlighanda kiridu. Dawut xalayıq söygen adem bolghachqa, uni öltürmekchi bolghan kishiler belkim kündüzde qol sélisheqa pétinalmaytti, peqet kéchide uning öyige bésip kiridu.

59:7 Zeb. 10:11; 55:21; 57:4; 94:7

59:8 Zeb. 2:4

59:13 «Shuning bilen yer yüzining chet-chetlirigiche Xudaning heqiqeten Yaqupqa hökümdarliq qilidighanliqi ayan bolghay!» — bashqa birxil terjimisi: «Shuning bilen ulargha Xudaning heqiqeten Yaqupqa hem yerning chet-chetlirigiche hökümdarliq qilidighanliqi ayan bolghay!».

¹⁶ Lékin men bolsam qudritingni küyleymen,
Berheq, seherlerde özgermes muhebbitingni naxsha qilib yangritimen;
Chünki Sen men üçhün yuqiri qorghan,
Éghir künlirimde panahgah bolup kelgensen.
¹⁷ Méning küchüm Bolghuchi, Sanga küylerni éytimen;
Chünki Xuda méning yuqiri qorghinimdur,
Manga özgermes muhebbet körsetküchi Xudayimdur.

60-küy
Meghlubiyettin kényinki dua

60¹ Neghmichilerning bëshigha tapshurulup, «Guwahliq niluperi» dégen ahangda oqulsun dep, Dawut yazghan «Mixtam» küyi: —
(Dawut Aram-Naharaim we Aram-Zobahdiki Suriyelikler bilen jeng qilghanda, uning serdari bolghan Yoab jengge qayta béríp, «Shor wadisi»da Édomdikilerdin on ikki ming eskerni qilichligan chaghda yézilghan)

I Xuda, Sen bizni chetke qaqting;

Bizni pare-pare qiliwetting,

Sen bizdin renjiding;

Emdi bizni yéninggha qayturghin!..

² Sen zéminni tewritip yériwetkeniding;

Emdi uning bösüklirini saqaytqaysen;

Chünki u deldengship ketti!

³ Sen Öz xelqingge külpet-xarliqlarni körgüzdüng;

Sen bizge alaqzadilikning sharabini ichküzdüng.

⁴ Sen Özüngdin eyminidighanlarga tugh tiklep bergensen;

U heqiqetni ayan qilishqa kötürülüdu.

(Sélah)..

⁵ Öz söygenliring nijatliq tépishi üçhün,

Ong qolung bilen qutquzghaysen,

Duayimni ijabet qilghaysen..

⁶ Xuda Öz pak-muqeddeslikide shundaq dégen: —

«Men tentene qilimen,

Men Shekem diyarini bölüp bérimen,

Sukkot wadisini teqsim qilishqa ölçheymen..

⁷ Giléad Manga mensuptur,

Manassehmu Manga mensuptur;

Efraim bolsa bëshimdiki dubulghamdur,

60:1 «Dawut Aram-Naharaim we Aram-Zobahdiki Suriyelikler bilen jeng qilghanda, uning serdari bolghan Yoab jengge qayta béríp, «Shor wadisi»da Édomdikilerdin on ikki ming eskerni qilichligan chaghda yézilghan» — bu weqe Tewrat, «2Sam.» 8-babta bayan qilinidu.

60:1 2Sam. 8:3, 13; 1Tar. 18:3, 12; Zeb. 44:9-10; 74:1; 108:11; 144:10

60:4 «Sen Özüngdin eyminidighanlarga tugh tiklep bergensen; u heqiqetni ayan qilishqa kötürülüdu» — toluq ayetning birnechche xil terjimiliri bar. Ayettiki ibraniy tilini chüshinish tes.

60:5 Zeb. 108:6-13

60:6 «Xuda Öz pak-muqeddeslikide shundaq dégen...» — yaki «Xuda Öz muqeddes jayida shundaq dégen...» «Men Shekem diyarini bölüp bérimen, Sukkot wadisini teqsim qilishqa ölçheymen» — Xudaning mushu sözliri belkim Yeshua peyghember arqiliq, Qanaan (Pelestin) zémimini Israillarga bölüp-bölüp teqsim qilghanliqini körsitidu.

Yehuda Méning emr-perman chiqarghuchimdur;

⁸ Moab Méning yuyunush jawurumdur;

Édomgha choruqumni tashlaymen;

Filistiye, Méning sewebimdin tentene qilinglar!».

⁹ Kim Méni bu musthekem sheherge bashlap kirelisun? Kim Méni Édomgha élip baralisun?

¹⁰ I Xuda, Sen bizni rasttinla chetke qaqtingmu?

Qoshunlirimiz bilen bille jengge chiqmamsen?

¹¹ Bizni zulumlardin qutulushqa yardemleshkeysen,
Chünki insanning yordimi bikardur!

¹² Xuda arqiliq biz choqum baturluq körsitimiz;

Bizge zulum qilghuchilarni cheyligüchi del U Özidor!

61-küy

«Mendin yuqiri Qoram Tash»

61¹ Neghmichilerning béshigha tapshurulup, tarliq sazlar bilen oqulsun dep Dawut yazghan küy: —

I Xuda, peryadimni anglighaysen;

Duayimgha qulaq salghaysen!

² Yerning chet-chetliride turup,

Yürikim zeipliship ketkende,

Men Sanga murajiet qilimen: —

Sen méni özümdin yuqiri Qoram Tashqa yétekleysen!

³ Chünki Sen manga panahgah,

Düshminim aldida musthekem munar bolup kelgensen.

⁴ Men chédiringni menggülük turalghum qilimen;

Qanatliring sayiside panah tapimen.

Sélah.

⁵ Chünki Sen, i Xuda, qesemlirimni angliding;

Özüngdin eyminidighanlarga tewe mirasni mangimu berdingsen..

⁶ Padishahning künlirige kün qoshup uzartisen;

Uning yilliri dewrdin-dewrgiche bolidu..

⁷ U Xudaning aldida menggü höküm süridu;

Uni aman saqlashqa muhebbet we heqiqetni békitip teminligeysen;

⁸ Shuning bilen aldingda ichken qesemlirimge her küni emel qilimen;

Men namingni menggü küyleymen!

60:7 «Efraim bolsa béshimdiki dubulghamdur» — ibraniy tilida «Efraim bolsa béshimdiki qoghdighuchidur». «Yehuda Méning emr-perman chiqarghuchimdur» — bashqa birxil terjimisi «Yehuda Méning shahane hasamdur».

60:8 «Moab Méning yuyunush jawurum» — belkim Moabning Xuda we Uning xelqi üçün meynet xizmet qilidighanliqini bildüridu. «Édomgha choruqumni tashlaymen» — ayagh kiyimni melum yer üstige tashlash ashu yerge ige bolghanliqni bildürüshi mumkin; yaki bolmisa, Édomning öz igisining ayaghlirini élip yighishturidighan quldek ikenlikini körsitishimu mumkin. «Filistiye, Méning sewebimdin tentene qilinglar!» — Dawut padishahning dewride Filistiye Dawutqa, shundaqla Xudaning Özige boysunup, bextlik hayatqa ige bolghan («2Sam.» 1:8ni, shundaqa «Yar.» 12:1-3nimy köring).

61:2 «Men özümdindin yuqiri Qoram Tash» — Xudani körsitidu, elwette. «Mendin yuqiri» dégen ibare belkim Dawutning gerche padishah bolsimu, «Özüمنى nahayiti üstün, qabiletik adem hésablimaymen, herdaim Xudadin yol sorishim kérek» dégendek, hemmimizni kichik péilliq bolushqa, ündeydu.

61:5 «Özüngdin eyminidighanlarga tewe miras...» — ibraniy tilida «Namingdin eyminidighanlarga tewe miras...».

61:6 «Padishahning künlirige kün qoshup uzartisen; uning yilliri dewrdin-dewrgiche bolidu» — Dawut özi Israilgha padishah bolup qiriq yil höküm sürgen. Shühbisizki, u bu yerde öz ewladi bolidighan Qutuzghuchi-Mesih toghruluq bésharet béridu.

62-küy
Xudani telmürüp kütüş

62¹ Neghmichilerning béshi Yedutungha tapshurulghan, Dawut yazghan küy: —

Jénim Xudaghila qarap sükütte kütidu;
Méning nijatliqim uningdindur..

² Peqet Ula méning qoram téshim we méning nijatliqim,
Méning yuqiri qorghinimdur;
Men unchilik tewrinip ketmeymen..

³ Siler qachanghiche shu ajiz bir insangha hujum qilisiler?
Hemminglar qingghiyip qalghan tamni,

Irghanglar qalghan qashani ghulatqandek, uni ghulatmaqchisiler?

⁴ Uni shöhret-heywitidin chüshürüwétishtin bashqa, ularning héch mesliheti yoqtur;
Yalghanchiliqlardin xursen ular;
Aghzida bext tiligini bilen,
Ular ichide lenet oquydu.
Sélah.

⁵ I jénim, Xudaghila qarap sükütte kütin;
Chünki méning ümidim Uningdindur.

⁶ Peqet U méning qoram téshim hem méning nijatliqim,
Méning yuqiri qorghinimdur;
Men tewrinip ketmeymen.

⁷ Nijatliqim hem shan-shöhritim Xudagha baghliqtur;
Méning küchüm bolghan qoram tash, méning panahgahim Xudadidur.

⁸ I xalayıq, Uninggha herdaim tayininglar!
Uning aldida ich-baghringlarni tökünglar;
Xuda bizning panahgahimizdur!
Sélah.

⁹ Addiy bendiler peqet bir tiniq,
Ésilzadilermu bir aldam söz xalas;
Tarazigha sélinsa ularning qilche salmiqi yoq,
Bir tiniqtinmu yéniktur.

¹⁰ Zomigerlikke tayanmanglar;
Bulangchiliqtin xam xiyal qilmanglar,
Bayliqlar awusimu, bulargha könglünglarni qoymanglar;

¹¹ Xuda bir qétim éytqanki,
Mundaq déginini ikki qétim anglidimki: —
«Küch-qudret Xudagha mensuptur».

¹² Hem i Reb, Sanga özgermes muhebbetmu mensuptur;
Chünki Sen herbir kishige öz emilige yarisha qayturisen..

62:1 «Neghmichilerning béshi Yedutungha tapshurulghan, Dawut yazghan küy» — «Yedutun»: Dawut peyghember «medhiye xori»ning yétekchisi dep békitken, Yedutun isimlik bir kishini körsitidu («1Tar.» 16:41ni köring).
—Yene birxil terjimisi: «Neghmichilerning béshigha tapshurulup, «Yedutun» (medhiyilesh dégen menide) ahangida oqulsun dep Dawut yazghan küy: —...».

62:2 «Men unchilik tewrinip ketmeymen» — yaki bashqa birxil terjimisi «Zor éghrichiliqtimu tewrenmeymen».

62:12 Ayup 34:11; Pend. 24:12; Yer. 32:19; Ez. 7:27; 33:20; Mat. 16:27; Rim. 2:6; 2Kor. 5:10; Ef. 6:8; Kol. 3:25; 1Pét. 1:17; Weh. 22:12

«Zebur»

63-küy Xudagha intizar bolush

63¹ Dawut yazghan küy (u Yehudadiki chöl-bayawanda bolghan chaghda yézilghan): —

I Xuda, Sen méning ilahimdursen,
Teshnaliq bilen Séni izdidim!

Men qurghaq, changqaq, susiz zéminda turup,
Jénim Sanga intizar, etlirim telmürüp intilarki —.

² Muqeddes jayingda Sanga köz tikip qarighnimdek,
Men yene zor qudriting we ulughluqungni körsem!

³ Özgermes muhebbiting hayattinmu ezizdur;
Lewlirim Séni medhiyileydu;

⁴ Shu sewebtin tirik bolsamla, Sanga teshekkür-medhiye oquymen,
Séning namingda qollirimni kötürimen.

⁵ Jénim nazunémetlerdin hem mayliq göshlerdin qanaetlengende qanaetlendi;
Aghzim échilip xush lewlirim Sanga medhiyilerni yangritidu;

⁶ Ornumda yétip Séni esliginimde,
Tün kéchilerde Séni séghinip oylinimen.

⁷ Chünki Sen manga yardemde bolup kelgensen;
Séning qaniting sayiside shad-xuramliqta naxshilarni yangritimen.

⁸ Méning jénim Sanga ching chapliship mangidu,
Séning ong qolung méni yölimekte.

⁹ Biraq jénimni yoqitishqa izdewatqanlar yer tektilirige chüshüp kétidu.

¹⁰ Ularning qéni qilich tighida tökülidu,
Ular chilbörilerge yem bolidu.

¹¹ Lékin padishah Xudadin shadlinidu;
Uning nami bilen qesem qilghanlarning hemmisi rohlinip shadlinidu;
Chünki yalghan sözlügüchilerning zuwani tuwaqlinidu.

64-küy Amanliq tilesh duasi

64¹ Neghmichilerning béshigha tapshurulup oqulsun dep, Dawut yazghan küy: —

I Xuda, ahlimni kötürgende, méni anglighaysen!
Hayatimni düshmenning wehshilikidin qughdighaysen!

² Qara niyetlarning yoshurun suyiquestliridin,
Yamanliq eyligüchi qagha-quzghunlardin aman qilghaysen.

³⁻⁴ Ular tillirini qilichtek ötkür bilidi;
Mukemmel ademni yoshurun jaydin étish üçün,
Ular oqini betligende zeherlik sözini teyyarlidi.
Ular qilche eymenmey tuyuqsiz oq chiqiridu.

⁵ Ular betniyette bir-birini righbetlendürüp,
Yoshurun tuzaq qurushni meslihetliship,

63:1 1Sam. 22:5; 23:14,15

63:5 «Jénim nazunémetlerdin hem mayliq göshlerdin qanaetlengende qanaetlendi» — Yehudiylar üçün mayliq gösh intayin ésil tamaq hésablinidu.

«Bizni kim köreleytti?» — déyishmekte.

⁶ Ular qebihlikke intilip: —

«Biz izdinip, etrapliq bir tedbir tépip chiqtuq!» — deydu;

Insanning ich-baghri we qelbi derweqe chongqur we bilip bolmas bir nersidur!

⁷ Lékin Xuda ulargha oq atidu;

Ular tuyuqsiz zeximlinidu.

⁸ Ular öz tili bilen putlishidu;

Ularni körgenlerning hemmisi özini néri tartidu..

⁹ Hemme ademni qorqunch basidu;

Ular Xudaning ishlerini bayan qilidu,

Berheq, ular uning qilghanlirini oylinip sawaq alidu.

¹⁰ Heqqaniylar Perwerdigarda xushal bolup,

Uninggha tayinidu;

Köngli durus ademler rohlinip shadlinidu.

65-küy Medhiye we teshekkür

65¹ Neghmichilerning béshigha tapshurulup oqulsun dep, Dawut yazghan küy-naxsha: —

Zionda, medhiye süküt ichide Séni kütidu, i Xuda;

Sanga qilghan wede emelge ashurulidu..

² I, dua Anglighuchi, Séning aldinggha barliq et igiliri kélidu.

³ Gunahliq ishlar, asiylilirimiz,

Kelkün basqandek mendin ghalip kélidu;

Lékin Sen ularni yépip kechürüm qilisen;

⁴ Sen tallap Özüngge yéqinlashturghan kishi némidégen bextlik!

U hoyliliringda makanlishidu;

Bizler Séning makaningning, yeni muqeddes ibadetxanangning berikitidin qanaet tapimiz;

⁵ Sen heqqaniyliqni namayan qilidighan karamet we dehshet ishlar bilen bizge jawab,

I nijatliqimiz bolghan Xuda,

Pütkül yer-déngizlarning chet-chetliridikilergiche tayanchi Bolghuchi!

⁶ Béling qudret bilen baghlangan bolup,

Küchüng bilen taghlarni berpa qilghansen;

⁷ Déngizlarning örkeshligen shawqunlirini,

Dolqunlarning shawqunlirini,

Hemde ellerning chuqanlirini tinjitquchisen!

⁸ Jahanning chet-chetliride turuwatqanlar karametliringdin qorqidu;

Sen күnchiqishtikilerni, күnpétishtikilerni shadlandurisen;

⁹ Yer yüzining ghémini yep yoqlap kélip, uni sughirisen,

Uni tolimu munbetleshtürisen.

Xudaning derya-ériqliri sugha tolghandur;

64:8 «Ularni körgenlerning hemmisi özini néri tartidu» — bashqa birxil terjimisi «ularni körgenlerning hemmisi béshini silkiydu».

65:1 «Zionda, medhiye süküt ichide Séni kütidu, i Xuda» — bashqa birxil terjimisi «Zionda, Séning aldingda, süküt bolidu, medhiyimu bolidu».

65:3 «Lékin sen ularni yeni gunahliq ishlar, asiylilirimizni yépip kechürüm qilisen» — ibraniy tilida «ularni yépip kafaret qilisen». «Kafaret» dégen ish toghruluq «Mis.» 29:33 we izahati, shundaqla «Tebirler»nimu körüng.

Shundaq qilib sularni teyyarlap,
Kishilarni ashliq bilan teminleysen.

¹⁰ Têrilghu êtizlarning chöneklirini sugha qandurisen,

Qirlirini tarashlaysen,

Tupraqni mol yêghinlar bilan yumshitisen;

Uningda üngenlerni beriketleysen.

¹¹ Sen nêmetliringni yilning hosuligha taj qilib qoshup bêrisen;

Qedemliringdin bayashatliq heryangha tamidu;

¹² Daladiki yaylaqlarghimu tamidu;

Tagh-dawanlar shat-xoramliqni özlirige belwagh qilidu;

¹³ Köklemler qoy padiliri bilen kiyingen,

Jilghilar maysilargha qaplinidu;

Ular xushaliq bilen tentene qilidu,

Berheq, ular naxshilarni yangritishidu!

66-küy

Ibadetke türtké bolidighan guwahliq

66¹ Neghmichilerning bêshigha tapshurulup, tarliq sazlar bilen oqulsun dep, küy-naxsha:

Pütkül jahan, xushaliq bilen Xudagha tentene qilinglar!

² Uning namining ulughluqini naxsha qilib jakarlanglar,
Uning medhiyilirini shereplik qilinglar!

³ Xudagha: «Séning qilghanliring neqeder qorqunchluqtur!

Qudriting zor bolghach,

Düşmenliring aldingda zeipliship teslim bolidu;

⁴ Barliq yer yüzidikiler Sanga sejde qilip,

Séni küylep, naxsha éytishidu;

Ular namingni küylep naxsha qilip éytidu» — denglar!

Sélah!

⁵ Kélinglar, Xudaning qilghanlirini körünglar;

Insan baliliri aldida qilghan karametliri qorqunchluqtur.

⁶ U déngizni quruqluqqa aylandurdi;

Ejdadlirimiz deryadinmu piyade ötti;

Biz u yerde uningdin xursen bolduq.

⁷ U qudriti bilen menggü höküm süridu;

Uning közliri ellerni közitip turidu;

Asiyliq qilghuchilar meghrurlanmisun!

Sélah!

⁸ I qowmlar, Xudayimizgha teshekkür-medhiye éytinglar;

Uninggha bolghan medhiye-hemdusanalarni yangritinglar!

⁹ U jénimizni hayatliq ichige tikken,

Putlirimizni téyildurushlarga yol qoymaydu.

¹⁰ Chünki Sen, i Xuda, bizni siniding;

Kümüşhni otta tawlighandek bizni tawliding.

66:6 Mis. 14:21-31; Ye. 3:14

66:7 2Tar. 16:9; Ayup 28:24; Zeb. 33:13-14

- ¹¹ Sen bizni torgha chüshürdung;
Bélimizge éghir yükni yükliding.
¹² Xeqlerni béshimizgha mindürdüng;
Biz ot we kelkünni bésip öttuq;
Sen axir bizni kengrichilikke chiqarding.
¹³ Men köydürme qurbanliqlarni élip öyüngge kirey;
Sanga qilghan qesemlirimge emel qilimen;
¹⁴ Berheq, béshingha kün chüshkende lewlim chiqarghan,
Éghizim éytqan wedilirimni emelge ashurimen.
¹⁵ Men Sanga bordaq mallarni köydürme qurbanliq qilip sunimen,
Qochqarlarning yéghini xush puritip köydürimen;
Öküz we öchkilerni ekilip sunimen.
Sélah!
¹⁶ Xudadin eymingüchi hemminglar, kélinglar, qulaq sélinglar!
Uning men üçün qilghan karametlirini bayan qilimen;
¹⁷ Aghzim échip uninggha peryad kötürdüm,
Uning ulughluqini jakarlighan medhiyiler tilimda boldi.
¹⁸ Könglümdé gunahni közlep yürgen bolsam,
Reb duayimni anglimighan bolatti.
¹⁹ Biraq Xuda anglidi;
U duayimgha qulaq saldi.
²⁰ Xudagha teshekkür-medhiye yaghdurulsun!
U méning duayimni yandurmidi,
Hem mendin özgermes muhebbitini élip ketmidi!

67-küy
Dunya üçün nijatliq bardur!

67¹ Neghmichilerning béshigha tapshurulup, tarliq sazlar bilen chélinusun, dep yézilghan küy-naxsha: —

Xuda bizge méhir-shepqet körsitip, bizni beriketlep,
Öz jamalining nurini üstimizge chachqay!
Sélah!

² Shundaq qilghanda yolung pütkül jahanda,
Qutuldurush-nijatliqning barliq eller arisida ayan bolidu.


³ Barliq qowmlar Séni medhiyiligey, i Xuda;
Barliq qowmlar Séni medhiyiligey!

⁴ Jimi qowmlar xushalliq bilen tentene qilip küyligey,
Chünki Sen xelq-milletlerge adilliq bilen höküm chiqirisen,
Yer yüzidiki taipilerni, Sen yétekleysen;
Sélah.

⁵ Barliq qowmlar Séni medhiyiligey, i Xuda;
Barliq qowmlar Séni medhiyiligey!

⁶ We yer-zémin köklirini ündüridu;
Xuda, bizning Xudayimiz, bizni beriketleydu;

⁷ Xuda bizni beriketleydu;
Shuning bilen yer yuzidikiler chet-yaqilarghiche Uningdin eyminishidu!



Israiliyening tagh-jilghiliri «Zeb.» 68:16

68-küy Ghelibe munajiti

68¹ Neghmichilerning béshigha tapshurulup oqulsun dep, Dawut yazghan küy-naxsha: —

Xuda ornidin turdi, düshmenlirini tiripiren qiliwétidu!
Uninggha öchmenler Uning aldidin beder qachidu!

² Is-tütek uchurulghandek, ularni uchurup yoqitisen,
Mom otta éritilgendek,
Reziller Xudaning aldida halak bolidu.

³ Biraq heqqaniylar xushallinidu,
Ular Xuda aldida rohlinip,
Tentene qilip shadlinidu.

⁴ Xudagha küyler éytinglar,
Uning namini naxsha qilip yangritinglar;
Chöl-bayawanlarga Mingüchige bir yolni kütürüp yasanglar;
Uning nami «Yah»dur;
Uning aldida shadlininglar..

⁵ Yétimlarga ata bolghuchi,
Tul xotunlarning dewasini sorighuchi,
Öz muqeddes makanida turghan Xudadur.

⁶ Xuda ghériblarni öy-ochaqliq qilidu;
U mehbuslarni awatliqqa chiqiridu;
Lékin asiylarni qaghjiraq yerde qalduridu.

⁷ I Xuda, Öz xelqingning aldida mangghiningda,
Chöl-bayawandin ötüp seper qilghiningda,
— (Sélah) —

⁸ Xudaning huzuri aldida,
Yeni Israilning Xudasining huzuri aldida,
Yer-jahan tewrinip,
Asmanlarmu yéghin yaghdurdi;

68:1 Chöl. 10:35

68:4 «Chöl-bayawanlarga Mingüchi» — yaki «Bulutlarga Mingüchi...». Qaysi menisi toghra bolsun Xudaning özini körsitidu. 7-ayetni köring.

Awu Sinay téghimu tewrinip ketti..

⁹ Sen, i Xuda, Öz mirasing bolghan zémin-xelq üstige xasiyetlik bir yamghur yaghdurdung; Ular halsizlanganda ularni küchlendürdüng.

¹⁰ Séning baqqan padang u yerge makanlashti; Méhribanliqning bilen möminler üçün teyyarliq qilding, i Xuda!.

¹¹ Reb emr qildi;

Uni jakarlighuchi qiz-ayallar némidégen zor bir qoshundur!

¹² «Padishahlar hem qoshunliri beder qéchishti, beder qéchishti!» — déyishti;

Öyde olturghan qiz-ayallar bolsa oljilarni bölishiwalidu;

¹³ Siler qoy baqqanda padilar arisida yatqan bolsanglarmu,

Zémininglar emdi qanatliqiga kümüş sepken,

Peyliri parqiraraq altun bilen bézelgen paxtektek bolidu;.

¹⁴ Hemmige Qadir Xuda padishahlarni zéminda tiripiren qiliwetkende,

Yer Zalmon téghidiki qardek aqirip ketti.

¹⁵ Bashan téghi qudretlik bir tagh,

Bashan téghi égz choqqiliri köp bir taghdur;

¹⁶ Ey égz choqqiliq taghlar,

Néme üçün Xuda Öz makani qilishni xalighan taghqa heset bilen qaraysiler?

Derweqe, Perwerdigar shu taghda menggü turidul..

¹⁷ Xudaning jeng harwiliri tümen-tümen,

Milyon-milyondur;

Reb ular arisida turidu;

Sinay téghidiki muqeddes jayda turidu..

¹⁸ Sen yuqirigha kötürüldung,

Insanlarni tutqun qilghuchilarni Özüng esir qilip élip ketting;

Yah Xuda ularning arisida turushi üçün,

Hetta asiyliq qilghanlar arisida turushi üçünmu,

Sen insan arisida turup iltipatlarni qobul qilding..

¹⁹ Reb medhiyilensun;

Chünki U her küni yüklirimizni kötürmekte;

68:8 Mis. 19

68:10 «Séning baqqan padang» — Israil xelqini körsitidu, elwette.

68:13 «Siler qoy baqqanda padilar arisida yatqan bolsanglarmu, zémininglar emdi qanatliqiga kümüş sepken, peyliri parqiraraq altun bilen bézelgen paxtektek bolidu» — bu ayetni ibraniy tilida chüshinish tes, herxil terjimiliri bar. Menisi belkim, Israil xelqi eslide kembeghel ehwalda yashighan bolsimu (qoy baqquchi bolup), Xuda Pelestin zéminining hemme yérgige köp oljini (altun-kümüsh qatarliqlar) chéchip, ularni béyitti (14-ayetni köring).

68:15 «Bashan téghi qudretlik bir tagh, Bashan téghi égz choqqiliri köp bir taghdur» — bashqa terjimiliri: «Xudaning téghi Bashan téghidektur — köp choqqiliq bir taghdek, Bashan téghidektur» yaki «Bashan téghi Xudaning téghidur, Bashan téghi égz choqqiliri köp bir taghdur».

68:16 «Xuda Öz makani qilishni xalighan tallighan tagh» — Yérusalémdiki Zion téghi.

68:16 Zeb. 87:1, 2; 132:13

68:17 «Reb... Sinay téghidiki muqeddes jayda turidu» — buning menisi belkim: «Xuda Sinay téghida qandaq qilghan bolsa, U Yérusalémdiki (Zion téghidiki) muqeddes ibadetxanisida turup shundaq qilishni dawamlashturidu — démek, sürlük, shan-shereplik halette bolup, peyghemberler arqiliq kalam-wehiylirini ayan qilishni dawamlashturidu» dégende.

68:17 Qan. 33:2

68:18 «Sen yuqirigha kötürüldung, insanlarni tutqun qilghuchilarni özüng esir qilip élip ketting; Yah Xuda ularning arisida turushi üçün, hetta asiyliq qilghanlar arisida turushi üçünmu, Sen insan arisida turup iltipatlarni qobul qilding» — bu muhim hem sirliq ayetke Injilda, «Ef.» 4-babta tebir bérilidu; Qutquzghuchi-Mesih insan arisida özi insan bolup, insanlarni tutqun qilghuchilar (yeni gunah, ölüm we jin-sheytanlardin ibaret) üstidin ghelibe qilip, asmanlarga kötürülüp, insanlarni qutquzush hem ularni (ishengen insalarni) Xudaning yéngi bir «muqeddes ibadetxana»si qilish üçün ershtiki atisidin iltipatlarni qobul qilidu.

68:18 Ef. 4:8; Chöl. 17:21; Ye. 9:23; Ezra 8:20

Yeni nijatliqimiz bolghan Tengri!

Sélah..

²⁰ Bizning Tengrimiz birdinbir nijatkar Tengridur;

Rebge, yeni Perwerdigarghila, ölümge baghliq ishlar tewedur..

²¹ Berheq, Xuda Öz dühmenlirining béshini yaridu,

Öz gunahlirida dawamliq kétiwéridighanlarning chachliq kallisini U chaqidu..

²² Reb mundaq dédi: «Öz xelqimni Bashan diyaridinmu,

Déngizlarning chongqur jayliridinmu qayturup kélimen;»

²³ Shundaq qilip sen xelqimning puti qangha,

Yeni dühmenliringning qénigha milinidu,

Itliringning tili buningdinmu nésiwisini yalaydu».

²⁴ Ular Séning mangghanliringni kördi, i Xuda;

Yeni méning Ilahim, méning Padishahimning muqeddes jayigha kirip mangghanlirini kördi;

²⁵ Aldingda munajatchilar, keyningde chalguchilar mangdi,

Otturisida dapchi qizlar bar idi:

²⁶ «Jamaetlerde Xuda Rebge teshekkür-medhiye éytinglar,

— I Israil bulaqliridin chiqqanlar!» — déyishti.

²⁷ U yerde ularning bashlamchisi bolghan kichik Binyamin qebilisi mangidu;

Yehuda emirliri, zor bir top ademler,

Zebulunning emirliri, Naftalining emirlirimu bar.

²⁸ Séning Xudaying küchüngni buyrup békitken;

Özüng biz üçhün qilghiningni mustehkemligeysen, i Xuda!

²⁹ Yérusalémdiki muqeddes ibadetxanang wejedin,

Padishahlar Sanga atap hediyelerni élip kélidu;

³⁰ Ah, héliqi qomushluqtiki yirtquch janiwarni,

Küchlüklerning topini,

Taipilerdiki torpaqlarnimu eyibligeysen;

Andin ularning herbiri kümüş tenggilerni ekilip Sanga tiz püküşidu;

Urushxumar xelqlerni tiripiren qiliwetkeysen!

³¹ Mötiwer elchiler Misirdin kélidu,

Éfiopiye bolsa Xudagha qarap qollirini tézdin kötüridu.

³² I yer yüzidiki el-yurtlar, Xudani naxsha bilen medhiyilenglar;

Rebni medhiyilep küylerni éytinglar!

(Sélah)

³³ Asmanlarning üstige,

Qedimdin bar bolghan asmanlarning üstige Mingüchi toghruluq küy éytinglar!

68:19 «...U her küni yükirimizni kötürmekte» — bashqa birxil terjimisi «... U herküni üstimizge yaxshiliqlarni yükleydu.»

68:20 «Rebge, yeni Perwerdigarghila, ölümge baghliq ishlar tewedur» — yaki bashqa birxil terjimisi «Rebde, yeni Perwerdigardila, ölümün qutulush yollirimu bar».

68:21 «Öz gunahlirida dawamliq kétiwéridighanlarning chachliq kallisini U Xuda chaqidu» — «chachliq kalla»: bezi xelqler: «Bashta chach köp bolsa, küch köp bolidu» dégen xurapiy közqarashni qobul qilghan bolsa kérek.

68:22 «Öz xelqimni Bashan diyaridinmu, déngizlarning chongqur jayliridinmu qayturup kélimen» — «Öz xelqimni» ibraniy tilida «ularni» dep élinghan. Biz «ularni» dégen sózni «Öz xelqimni» dep terjime qilduq. Bezi alimlar «ular»ni Israilning dühmenliri dep qaraydu (ular Xuda shu dühmenlerni Israil ulardin qisas alsun dep qayturghan, dep qaraydu).

68:22 Mis. 14:29; Chöl. 21:33

68:24 «Ular Séning mangghanliringni kördi, i Xuda... Padishahimning muqeddes jayigha kirip mangghanlirini kördi» — bu ayettiki «ular» Xudaning dühmenlirini körsitishi bolsa kérek. Xudaning «muqeddes jayigha kirip mangghanliri» dégenni chüshinish üçhün «Mis.» 40:16-38 we «1Pad.» 8:1-11ni körüng.

68:29 1Pad. 10:10, 24, 25; 2Tar. 32:23; Zeb. 72:10; 76:11-12

68:30 «qomushluqtiki yirtquch janiwar» — belkim Misirni Nil deryasidiki timsahqa oxshitidu.

Mana, U awazini anglitidu,
Uning awazi küchlüktur!
³⁴ Xudani küchlük dep bilip jakarlanglar,
Uning heywisi Israil üstide,
Uning küchi bulutlarda turidu;
³⁵ I Xuda, muqeddes jayliringdin sürlük körünisen!
Israilning birdinbir Tengrisi!
Xelqqe küch-quddret bergüchi bolsa, Udur!
Xudagha teshekkür-medhiye oqulsun!

69-küy

Zor derd-elem we azablardin keyinki ghelibe

69¹ Neghmichilerning beshigha tapshurulup, «Niluperler» degén ahangda oqulsun dep,
Dawut yazghan küy: —

Méni qutquzghaysen, i Xuda!
Sular jénimdin ötti;
² Turghudek jay yoq chongqur patqaqliqqa chöküp kettim;
Suning chongqur yérige chüshüp kettim,
Kelkün méni gherq qildi.
³ Peryadlirimdin halimdin kettim;
Gallirim qurup ketti;
Xudayimgha telmürüp, közümdin kétey dep qaldim;
⁴ Sewebsiz manga öch bolghanlar chachlirimdinmu köptur;
Méni yoqatmaqchi bolghanlar,
Qara chaplap men bilen dushmanlishidighanlar küchlüktur;
Shu chaghda özüm bulimighan nersini qayturimen..
⁵ I Xuda, méning nadanliqim özüngge ayan;
Méning qebihlikirim Sendin yoshurun emestur.
⁶ Méning sewebimdin, i Reb, samawiy qoshunlarning Serdari bolghan Perwerdigar,
Özüngge umid baghlap kütkenler yerge qarap qalmighay;
I Israilning Xudasi, Özüngni izdigüchiler méning sewebimdin shermende bolmighay;
⁷ Chünki Séni dep men reswachiliqqa uchridim;
Shermendilik yüzümge chaplandi.
⁸ Men öz qérindashlirimgha yat,
Anamning balilirigha yaqa yurtluq boldum.
⁹ Chünki méni muqeddes öyüngge bolghan otluq muhebbet chulghuwalghanidi;
Sanga haqaret qilghanlarning haqaretlirimu méning üstümge chüshti;—
¹⁰ Men yighlidim, jénim roza tutti,
Bumu manga eyib dep qaraldi.

69:4 «Sewebsiz manga öch bolghanlar chachlirimdinmu köptur; méni yoqatmaqchi bolghanlar, qara chaplap men bilen dushmanlishidighanlar küchlüktur; shu chaghda özüm bulimighan nersini qayturimen» — toluq besharettiki bu sirlig söz Mesih kréstke mixlanghan waqitta emelge ashuruldi. «Shu chaghda» Mesih Iblis insanlardin buliwalghan amanliqni, insanlarning Xuda bilen bolghan inaqliqini insanlarga nijatliq yolida qayturup élip berdi. Bu küydiki besharetlerning hemmisi Mesih we uning jekken azablerini we azabliari arqiliq qazanghan ghelibisini körsitidu.

69:9 «Méni muqeddes öyüngge bolghan otluq muhebbet chulghuwalghanidi» — «Yuh.» 2:17ni köring.

69:9 Yuh. 2:17; Rim. 15:3

- ¹¹ Men bözni kiyimim qilib kiysem,
Shuning bilan ularning söz-chöchikige qaldim..
- ¹² Sheher qowuqida olturghanlarning tene gépige qaldim,
Meyxorlarning naxshisining témisi boldum.
- ¹³ Biraq men shepqitingni körsetken waqtingda duayimni sanga nishanlidim, i Perwerdigar;
I Xuda, özgermes muhebbitingning zorluqidin,
Nijatliq ishenchide manga jawab bergeysen;
- ¹⁴ Méni patqaqliqtin qutquzuwalghaysen,
Méni chöktürmigeysen;
Manga öchmen bolghanlardin,
Suning chongqur yéridin qutuldurghaysen;
- ¹⁵ Kelkün sulirigha méni gherq qildurmighaysen;
Déngiz teglirigimu méni yutquzmighaysen;
Tégi yoq hangning méni hap étip aghzini yumuwélishigha yol qoymighaysen!
- ¹⁶ Duayimni ijabet qilghaysen, i Perwerdigar,
Chünki özgermes muhebbiting yaxshidur;
Mol rehimdilliqliq bilan manga yüzengeysen;
- ¹⁷ Jamilingni qulungdin yoshurmighaysen;
Chünki béshimgha kün chüshti;
Tézdin manga jawab bergeysen.
- ¹⁸ Jénimgha yéqinlashqaysen,
Uninggha hemjemet-qutquzghuchi bolghaysen;
Düşmenlirim aldida méni hörlükke chiqarghaysen;
- ¹⁹ Özüng méning reswaliqta hem hörmetsizlikte qalghinimni,
Qandaq haqaretlenginimni bilisen;
Reqiblimning hemmisi Özüngge ayandur.
- ²⁰ Haqaret qelbimni pare qildi;
Men qayghugha chömüp kettim;
Azghine hésdashliqqa telmürgen bolsammu, yoq boldi;
Teselli bergüchilernimu izdidim, lékin birsinimu uchritalmidim.
- ²¹ Berheq, ular ozuqumgha öt süyi,
Ussuzluqumgha sirkini berdi..
- ²² Ularning dastixini özlirige qiltaq,
Ularning halawiti qapqan bolghay..
- ²³ Közliri torliship körmeydighan bolup ketkey;
Bel-putlirini titrekke salghaysen;
- ²⁴ Qehringni ularning üstige chüshürgeysen,
Ghezipingning otliri ulargha tutashqay;
- ²⁵ Ularning makani xarabe bolghay,
Chédirliri chölderep qalghay;
- ²⁶ Chünki ular Sen urghangha téximu ziyankeshlik qilmaqta;

69:11 «Men bözni kiyimim qilib kiysem..» — «böz kiyim»ni kiyiwélish (haza tutqandek) özi yaki bashqilar üçhün qattiq dua qilishning birxil ipadisi.

69:13 «Nijatliq ishenchide manga jawab bergeysen» — ibranij tilida «Nijatliq ishenchide manga jawab bergeysen».

69:21 Mat. 27:34,48; Mar. 15:23; Yuh. 19:28,29

69:22 Rim. 11:9

69:23 Yesh. 6:9; 29:10; 44:18; Rim. 11:10

69:25 Ros. 1:20

«Zebur»

Sen zeximlendürgenlarning azabigha gep bilen azab qoshmaqta.

²⁷ Ularning gunahigha gunah qoshqaysen,
Heqqaniyliqning nésiwisige ularni érishturmigeysen.

²⁸ Ular hayatliq deptiridin öchürülgey;
Heqqaniylarning qatarigha pütülmigey.

²⁹ Biraq men bolsam bir ézilgen derdmen;
Nijatliqing, i Xuda, méni yuqirigha kôtürüp qutquzghay;

³⁰ Men munajat oqup Xudaning namini medhiyileymen;
Teshekkürler bilen uni ulughlaymen;

³¹ Bu bolsa Perwerdigarni xursen qilish üçün,
Öküz teqdim qilghandin ewzeldur;
Münggüz-tuyaqliri saq torpaq bergendinmu artuqtur.

³² Yawash möminler buni körüp xushal bolidu;
Xudani izdigenler —
Qelbinglar yéngilinidu.

³³ Chünki Perwerdigar yoqsullarning iltijasini anglaydu,
Özige tewe esir qilinghanlarni u kemsitmeydu;

³⁴ Asman-zémin Uni medhiyilisun!
Déngiz-okyanlar hem ularda yürgüchi barliq janiwarlar Uni medhiyiligey!

³⁵ Chünki Xuda Zionni qutquzidu;
Yehudaning sheherlirini qayta bina qilidu;
Ular ashu yerde olturaqliship, igilik tikleydu.

³⁶ Uning qullirining nesilliri uninggha miras bolidu,
Uning namini söygenler u yerlerde makanlishidu.

70-küy

«Perwerdigar, téz kelgeysen!»

70¹ Neghmichilerning béshigha tapshurulup, «eslitish üçün» oqulsun dep, Dawut yazghan küy: —

Perwerdigar, méni qutquzushqa aldirighaysen!

Perwerdigar, téz kélip manga yarem qilghaysen!

² Méning jénimni izdewatqanlar yerge qaritilip reswa qilinsun;
Méning ziyinimdin xursen bolghanlar keynige yandurulup shermende bolghay..

³ Méni: — «Wah! Wah!» dep mesxire qilghanlar öz shermendilikidin keynige yanghay!

⁴ Biraq Séni izdigüchilerning hemmisi Sende shadlinip xushal bolghay!

Nijatliqingni söygenler hemishe: «Xuda ulughlansun» déyishkey.

⁵ Biraq men ézilgenmen, hem yoqsulmen;

Yéningha tézdin kel, i Xuda!

Sen méning yaremchim, méning azad qilghuchim;

I Perwerdigar, kéchikmey kelgeysen!

70:1 Zeb. 40:13-17

70:2 Zeb. 35:4,26; 71:13

71-küy
Qérighanda éytqan dua

- 71**¹ Sendin, Perwerdigardin panah tapimen;
Méni hergiz yerge qaratmighaysen..
- ² Öz heqqaniyliğında méni qutuldurghaysen;
Manga qulaq salghaysen,
Méni qutquzghaysen!
- ³ Manga özüm daim panahlinidighan turalghu qoram tash bolghaysen;
Sen méni qutquzushqa buyruq chüshürgeysen;
Chünki Sen égiz téshim, qorghinimdursen.
- ⁴ Xudayim, méni rezillerning qolidin,
Heqqaniyetsiz, rehimsiz ademdin azad qilghaysen;
- ⁵ Chünki Sen méning ümidimdursen, i Reb Perwerdigar,
Yashliqimdin tartipla méning tayanchimdursen;
- ⁶ Baliyatqudiki waqittin bashlap men Sanga tayinip keldim,
Özüng méni anamning qarnidin chiqarghuchisen;
Medhiyemning témisi bolsa herdaim Sen toghruluqtur..
- ⁷ Men nurghunlarga gheyriy yaki karamet sanaldim;
Chünki Sen méning mustehkem panahgahimdursen..
- ⁸ Aghzim kün boyi medhiyiliring hem shan-sheripingge tolidu;
- ⁹ Emdi qérighinimda méni tashlimighaysen;
Maghdurum ketkinide, mendin waz kechmigeysen.
- ¹⁰ Chünki düshmenlirim manga qarshi sözlishidu;
Jénimni élishqa közlewatqanlar qestliship: —
- ¹¹ «Xuda uningdin waz kechti;
Uni qoghlap tutuwélinglar,
Chünki qutuldurudighanlar yoqtur» — déyishidu.
- ¹² I Xuda, mendin yiraqlashmighaysen;
I Xudayim, manga yardemge téz kelgeysen!
- ¹³ Jénimgha küshende bolghanlar shermende bolup yoqitilisun;
Ziyinimgha intilgenler reswaliq hem shermendichilik bilen qaplansun;
- ¹⁴ Biraq men bolsam, izchil ümidte bolimen,
Séni téximu medhiyileymen.
- ¹⁵ Heqqaniyliğing, nijatliqing aghzimda kün boyi bayan qilnidu;
Bular san-sanaqsizdur, bilginimdin köp artuqtur.
- ¹⁶ Men Reb Perwerdigarning büyük ishlerini jakarlighan halda kélimen;
Séning heqqaniyliğini yad étip jakarlaymen —
Peqet Séningkinila!
- ¹⁷ I Xuda, Sen yashliqimdin tartip manga ögitip kelgensen;
Bügünge qeder Séning qilghan karamet ishiringni jakarlap kéliwatimen.

71:1 Zeb. 22:5; 25:2, 3; 31:1-3; Yesh. 49:23

71:6 «Özüng méni anamning qarnidin chiqarghuchisen» — bashqa birxil terjimisi: — «Anamning qarnidila méni asriding».
71:7 «Men nurghunlarga gheyriy yaki karamet sanaldim; chünki Sen méning mustehkem panahgahimdursen» — démek, Dawutning tarixi nurghun ademlerge Xudaning wediside turidighanliqini ispatlighan we Xudagha tayinishqa righbet bolghan.

71:13 Zeb. 35:4, 26; 40:14-15; 70:2-3

71:16 «Men Reb Perwerdigarning büyük ishlerini jakarlighan halda kélimen» — bashqa birxil terjimisi: «Men Reb Perwerdigarning zor qudriti bilen algha mangimen».

¹⁸ Emdi hazir men qérip, aq chachliq bolghinimda, i Xuda,
Men bu dewrge küchlük bilikingni jakarlighuche,
Kéler ewladning hemmisige qudritingni ayan qilghuche,
Méni tashliwetmigeysen!

¹⁹ I ulugh karamet ishlarni qilghan Xuda,
Heqqaniyliqing pelekke taqashti;
Sanga kimmu oxshash bolalisun!

²⁰ Sen manga köp hem éghir külpetlerni körsetkenikensen,
Méni qaytidin yéngilaysen, yer tegliridin qayturup élip chiqisen;

²¹ Sen méning izzet-hörmitimni téximu yuqiri qilip,
Her tereptin manga teselli bérisen.

²² Men Séni rawab chélip medhiyileymen,
Séning heqiqitingni medhiyileymen, i Xudayim;
Chiltar chélip Séni küyleymen, i Sen, Israilning Muqeddisi!.

²³ Sanga küyler éytqinimda, lewlimim tentene qilidu,
Özüng hörlükke chiqarghan jénimmu shundaq rohlinip éytidu;

²⁴ Tilim kün boyi heqqaniyliqing toghrisida sözleydu;
Chünki manga yamanliq qilmaqchi bolghanlar yerge qaritilip reswa qilinidu.

72-küy

Textke olturidighan padishahning oghli toghruluq dua-tilewet hem bésharet 1-ayettiki izahatni körüng

72¹ Sulayman üçün: —

I Xuda, padishahqa hökümliringni tapshurghaysen;
Padishahning oghligha Öz heqqaniyliqingni bergeysen..

² Shundaq bolghanda u Öz xelqing üçün heqqaniyliq bilen,
Sanga tewe ézilgen möminler üçün adilliq bilen höküm chiqiridu;

³ Taghlar xelqqa tinch-amanliq élip kélidu,
Édirliqlarmu heqqaniyliq bilen shundaq qilidu.

⁴ Padishah xelq arisidiki ézilgenlerge adil hökümlerni chiqiridu;
U namratlarning balilirini qutquzidu,
Zalimlarni bitchit qilidu.

⁵ Shundaq bolghanda kün we ay yoq bolup ketmisila,
Ewladtin-ewladqa xelq Sendin eyminidu..

⁶ U bolsa goya yéngidin orghan otlalqa yaghqan yamghurdek,
Yer sughiridighan hól-yéghinlardek chüshidu..

⁷ Uning künliride heqqaniylar ronaq tapidu;
Ay yoq bolghuche tinch-amanliq téship turidu.

⁸ U déngizdin-déngizlarchiche,
Efrat deryasidin yer yüzining chetlirigiche höküm süridu..

71:22 «Men Séni rawab chélip medhiyileymen» — «rawab» mushu yerde rawabqa intayin oxshap kétédighan bir xil saz.
72:1 «I Xuda, padishahqa hökümliringni tapshurghaysen; padishahning oghligha Öz heqqaniyliqingni bergeysen» — shübhisizki, bu ulugh bésharetning toluq menisi Sulaymanning özini emes, belki uning ewladi bolghan Mesihni körsitidu.

«Sulayman üçün» — bashqa birxil terjimisi «Sulaymanningki» yaki «Sulaymangha tewe».

72:5 «Sendin eyminidu» — démek, Xudadin eyminidu.

72:5 Zeb. 89:36,37

72:6 2Sam. 23:4

72:8 «Efrat deryasi» — ibraniiy tilida peqet «Derya» déyilidu. Shübhisizki, bu ibare Efrat deryasini körsitidu.

«Zebur»

- ⁹ Chöl-bayawanda yashawatqanlar uning aldida bash qoyidu;
Uning dūshmenliri topilarni yalaydu.
- ¹⁰ Tarshishning we arallarning padishahliri uninggha hediyeler teqdim qilidu,
Shéba we Sébaning padishahlirimu sowghatlar sunidu.
- ¹¹ Derweqe, barliq padishahlar uning aldida sejde qilidu;
Pütkül eller uning xizmitide bolidu;
- ¹² Chünki u peryad kötürgen yoqsullarni,
Panahsiz ézilgenlerni qutulduridu;
- ¹³ U yoqsul-ajizlarga ichini aghritidu,
Yoqsullarning jénini qutquzidu;
- ¹⁴ Ularning jénini zulum-zomigerliktin hörlükke chiqiridu,
Ularning qéni uning neziride qimmetliktur.
- ¹⁵ Padishah yashisun!
Shébaning altunliridin uninggha sunulidu;
Uning üçün dua toxtawsiz qilinidu;
Uninggha kün boyi bext tilinidu;
- ¹⁶ Yer yüzidiki hosul mol bolidu,
Hetta tagh choqqiliridimu shundaq bolidu.
Migh-migh chūshken méwiler Liwandiki ormanlardek tewrinidu;
Sheherdikiler bolsa daladiki ot-yéshilliqtek güllinidu;
- ¹⁷ Uning nami menggüge öchmeydu,
Uning nami quyash yoqalghuche turidu;
Ademler uning bilen özlirige bext tileydu,
Barliq eller uni bextlik dep atishidu.
- ¹⁸ Israilning Xudasi, Perwerdigar Xudagha teshekkür-medhiye bolghay!
Karamet ishlarni Yaratquchi yalghuz Udur!
- ¹⁹ Uning shereplik namigha menggüge teshekkür-medhiye oqulsun!
Uning shan-shöhriti pütkül dunyani qaplighay! Amin! We amin!
- ²⁰ Yessening oggli Dawutning dualiri shuning bilen tamam boldi..

Üchinchi bölüm 73-küy Xatalashqinini tonup yétish

73¹ Asaf yazghan küy: —

Derweqe Xuda Israilgha,
Qelbi sap bolghanlarga méhribandur;

² Lékin özüim bolsam, putliship yiqilip chūshūshke tasla qaldim;
Ayaghlirim téyilip ketkili qil qaldi;

72:10 «Tarshish.. arallar... Shéba...Séba...» — «Tarshish»ning del qaysi jay ikenliki hazir éniq emes, Ispaniye, shimaliy Afrika yaki Engliyiye bildürüşü mumkin. Lékin shübhe yoqki, mushu ayyetiki «Tarshish» hem «arallar» déngizdiki eng chet yerlerni bildüridu. «Shéba hem Séba» — hazirqi Erebigistanda.

72:12 Ayup 29:12

72:19 Chöl. 14:21; Yesh. 6:3, 11:9; Hab. 2:14

72:20 «Dawutning dualiri shuning bilen tamam boldi» — bu küy Dawut peyghemberning eng axirqi duasi boldi. Biraq «Zebur»ning kéyinki bölümliride biz uning bashqa dua-küylirini uchritimiz.

- ³ Chünki rezillerning ronaq tapqanligini körüp,
Hakawurlargha heset qildim;
- ⁴ Chünki ular ölümide azablar tartmaydu,
Eksiche téni mezmot we saghlam turidu..
- ⁵ Ular insangha xas japani körmeydu,
Yaki xeqlerdeq balayi'apetke uchrinmaydu.
- ⁶ Shunga meghrurluq marjandek ulargha ésilidu,
Zorluq-zomigerlik tondek ulargha chaplishidu.
- ⁷ Ular semrip ketkenlikidin közliri tompiyip chiqti;
Ularning qelbidiki xiyaletler heddidin éship kétidu.
- ⁸ Bashqilarni mesxire qilip zeherlik sözleydu;
Halini üstün qilip diwinip, doq qilidu.
- ⁹ Ular aghzini pelekke qoyidu,
Ularning tilliri yer yüzini kézip yürüdu.
- ¹⁰ Shunga Xudaning xelqi mushulargha mayil bolup,
Ularning dégenlirini su ichkendek axirighiche ichip: —
- ¹¹ «Tengri qandaq bileleytti?»,
«Hemmidin Aliy Bolghuchida bilim barmu?» — deydu.
- ¹² Mana bular rezillerdur;
Ular bu dunyada rahat-paraghetni köridu,
Bayliqlarni toplaydu.
- ¹³ «Ah, heqiqeten bikardin-bikar könglümni paklanduruptimen,
Gunahsiz turup qolumni artuqche yuyup keptimen;
- ¹⁴ Bikargha kün boyi japa chékiptimen;
Shundimu her sheherde wijdanning eyibige uchrap keldim!».
- ¹⁵ Biraq men: — «Bundaq désem,
Bu dewrdiki perzentliringge asiqliq qilghan bolmamdimen?» — dédim..
- ¹⁶ Ularni kallamdin ötküzey désem,
Közümge shundaq éghir köründi.
- ¹⁷ Tengrining muqeddes jaylirigha kirgüche shundaq oyliydim;
Kirengdila yamanlarning aqiwitini chüshendim.
- ¹⁸ Derweqe Sen ularni téyilghaq yerlerge orunlashturisen,
Ularni yiqitip pare-pare qiliwétisen.
- ¹⁹ Ular közni yumup achquchila shunche parakende bolidu,
Dehshetler ularni bésip yoqitidu!
- ²⁰ Sen i Reb, chüshtin oyghanghandek oyghinip,
Ornungdin turup ularning siyaqini közge ilmayisen.
- ²¹ Yürekliirim qaynap,
Ichlirim sanjilghandek bolghan chaghda,
- ²² Özümni héchnéme bilmeydighan bir hamaqet,
Aldingda bir haywan ikenlikimni bilip yettim.
- ²³ Halbuki, men hemishe Sen bilen bille;

73:3 Ayup 21:7-15; Zeb. 37:1; Yer. 12:1, 2

73:4 «Chünki ular ölümide azablar tartmaydu, eksiche téni mezmot we saghlam turidu» — bashqa birxil terjimisi: «Chünki ularda tartqan azablar yoq, ular téni mezmot we saghlamdur».

73:15 «Bundaq désem, bu dewrdiki perzentliringge asiqliq qilghan bolmamdimen?» — Asaf Xudadin aghrinip, gumanlirini shundaq op'ochuq éytishning aqiwitini oylawatidu. Özining bundaq déyishi étiqadi ajizlarga nisbeten «asiqliq» hem ularni étiqadida putlashturidighan ish, dep qaraydu.

Sen méni ong qolumdin tutup yöliding;

²⁴ Öz nesiheting bilen méni yétekleysen,
Shan-sheripngni namayan qilghandin kéyin,
Axirida Sen méni özüngge qobul qilisen.

²⁵ Ershte Sendin bashqa méning kimim bar?

Yer yüzide bolsa Sendin bashqa héchkinge intizar emesmen.

²⁶ Etlirim hem qelbim zeiplishidu,

Lékin Xuda qelbimdiki qoram tash hem menggülik nésiwemdur!

²⁷ Chünki mana, Sendin yiraq turghanlar halak bolidu;

Wapasizliq qilghan pahishe ayaldek Sendin waz kechkenlarning herbirini yoqitisen.

²⁸ Biraq men üçün, Xudagha yéqinlishish ewzeldur!

Uning barliq qilghan ishlerini jakarlash üçün,

Reb Perwerdigarni tayanchim qildim..

74-küy

Tajawuzchiliqqa uchrighan chaghdiki azabliq dua

74¹ Asaf yazghan «Masqil»: —

I Xuda, Sen némishqa menggüge bizni tashliwetting?

Némishqa ghezippingni tütün chiqarghandek Öz yayliqingdiki qoyliringgha chiqirisen?

² Özüng rene tölep azad qilghan jamaitingni,

Yeni Öz mirasing bolushqa qedimde ulargha hemjemet bolup qutquzghan qebilini,

Özüng makan qilghan Zion téghini yadinggha keltürgeysen!

³ Qedemliringni mushu menggülik xarabliqlargha qaratqaysen,

Dushmanler muqeddes jayingda gumran qilghan barliq nersilerge qarighaysen;

⁴ Reqibliring jamaetgahingning otturısında hör-pör qilidu;

Möjizatlar saqlanghan orungha ular öz tughlirini tikti..

⁵ Herbiri özlirini körsitiship, palta oynitip orman kesküchidek,

⁶ Ular hazir muqeddes jayingdiki neqishlerni ala qoymay, palta-bolqilar bilen chéqiwetti;

⁷ Ular muqeddes jayinggha ot qoydi;

Öz namingdiki makanni bulghap, yer bilen teng qiliwetti..

⁸ Ular könglide: «Biz bularning hemmisini yoqitayli» dep,

Tengrining zémindiki jamaetgahlirining herbirini köydürüwetti..

⁹ Bizge esletme bolghan möjizatlarni héch körelmeymiz;

Peyghemberlermu kelmeske ketti;

73:28 «Uning barliq qilghan ishlerini jakarlash üçün,...» — ibraniy tilida: «Séning uning barliq qilghan ishlerini jakarlash üçün,...».

74:1 «I Xuda, Sen némishqa menggüge bizni tashliwetting? Némishqa ghezippingni tütün chiqarghandek Öz yayliqingdiki qoyliringgha chiqirisen?» — bu küy belkim Babil padishahi Néboqadnisar miladiyedin ilgiriki 597-yili Yérusalénni, jümlidin muqeddes ibadetxanini weyran qilip, köp Israillarni esirge élip Babilgha sürgün qilghandin kéyin yézilghan.

74:4 «möjizatlar saqlanghan orungha ular dushmanler öz tughlirini tikti» — Xudaning ibadexanidiki «muqeddes jay»ida Israil xelqining tarixidiki birnechche «möjizatlar» saqlinip kelgenidi. Mesilen, Musa peyghember dewridiki ««manna»gha tolghan altun qacha», «Harunning bixlighan hasisi» qatarliqlar. Bularni weyran qilip, dushmanler ashu yerde öz tughlirini tikti. Ibraniy tilida «tugh» we «karamet» dégen sözler birla söz bilen ipadiliniidu.

74:7 2Pad. 25:9

74:8 «Ular könglide: «Biz bularning hemmisini yoqitayli» dep, Tengrining zémindiki jamaetgahlirining herbirini köydürüwetti» — Xudaning peqet birla (Sulayman qurghan) ibadetxanisi bar idi. Biraq uningdin ilgirimu Xudagha ibadet qilidighan jaylar mewjut idi — mesilen: «Shiloh» dégen jayda «muqeddes chédir» bar idi («Ye.» 18:1). Xudaning namini yoqitish üçün dushmanler bularning hemmisini köydürüwetti.

Arimizdimu bu ishlarning qachanghiche bolidighanliqini bilidighan birsi yoqtur..

¹⁰ Qachanghiche, i Xuda, reqibing Séni mesxire qilidu?

Düshmen namingni menggüge haqaretlemdu?

¹¹ Sen qolungni, yeni ong qolungni némishqa tartiwalisen?

Qolungni qoynungdin élip, ularni yoqatqaysen!

¹² Biraq Xuda qedimdin padishahim bolup kelgen,

Yer yüzining otturisida qutquzushlarni élip barghuchi Udur..

¹³ Sen déngiz süyini küchüng bilen böldung,

Sulardiki ejdihalarning bashlirini yarding..

¹⁴ Déngizdiki léwiatanning bashlirini chéqip,

Uning göshini ozuq qilip chöldiki yawayilargha bölüp berding..

¹⁵ Yerni yérip bulaqlarni, ériqlarni aqquzdung,

Sen toxtimay éqiwatqan deryalarni qurutuwetting..

¹⁶ Kün Séning, tünmu Séningkidur;

Ay bilen quyashni orunlashturdung..

¹⁷ Yer yüzining chégralirini belgiliding;

Yaz bilen qishni — Sen shekillendürdüng.

¹⁸ Shuni ésingde tutqaysen, i Perwerdigar: —

Bir düshmen Séni mesxire qildi,

Hamaqet bir xelq namingni haqaretlidi.

¹⁹ Paxtikingni yirtquch haywanlarga tutup bermigeysen;

Ézilgen möminliringning hayatini menggü untumighaysen.

²⁰ Öz ehdenge qarighaysen,

Chünki zémindiki qarangghu bulung-puchqaqlar zorluq-zumbuluqning turalghuliri bilen toldi.

²¹ Ézilgüchilerni nomus bilen yandurmighaysen;

Ézilgenler, yoqsullar namingni medhiyiligei.

²² Ornungdin turghin, i Xuda,

Öz dewayingni sorighaysen;

Hamaqet kishining Özüngni kün boyi mesxire qiliwatqinini ésingde tutqaysen.

²³ Düshmenliringning chuqanlirini untumighaysen;

Sanga qarshi qozghalghanlarning dawrangliri toxtimay kötürülmekte.

74:9 «Peyghemberlermu kelmeske ketti» — Babil padishahi Néboqadnisar Daniyal hem Ezakiyal peyghemberlerni sürgün qilip Babilgha baldur élip ketkenidi. Yeremiya peyghember bolsa bir türküm lükchekler teripidin Misirgha élip kétélgenedi.

74:12 «Yer yüzining otturisida qutquzushlarni élip barghuchi Udur» — «yer yüzining otturisi» belkim «ottura sherq»ni körsitishi mumkin.

74:13 Mis. 14:21-31

74:14 «Déngizdiki léwiatanning bashlirini chéqip,...» — «léwiatan» déngiz chongqur tektide yashaydighan qorqunchluq ejdihagha oxshap kétédighan haywan. Töwendiki izahatni, «Tebirler»nimu körüng. «...Uning göshini ozuq qilip chöldiki yawayilargha bölüp berding» — «ejdihalar» (13-ayet) hem «léwiatan» — shübhisizki, bu yerde jin-sheytanlarning küch-qudretlirini körsitidu. Xuda Israilni Misirdin azad qilghanda, u mushu qudretler üstidin ghelibe qildi. Mushu ayet boyiche «léwiatan»ning béshi köp bolidu. Injil «Wehiy» qismida uning béshi yette ikenliki körsitilidu. Tewrat «Ayup» 41-bab, 1-ayettiki, «Yesh,» 27:1-ayettiki izahatlimizni hem Injildiki «Wehiy» 12- hem 13-bablarni körüng.

74:15 «Yerni yérip bulaqlarni, ériqlarni aqquzdung, Sen toxtimay éqiwatqan deryalarni qurutuwetting» — mushu weqelerning tepsilatirini chüshinish üçün, Tewratteki «Misirdin chiqish» hem «Yeshua» dégen qisimlarni körüng.

74:15 Mis. 17:5, 6; Chöl. 20:11; Ye. 3:13; Zeb. 105:41; Yesh. 48:21

74:16 Yar. 1:14-19

«Zebur»

75-küy Adil soraqchi Xuda

75¹ Neghmichilerning béshigha «Halak qilmighaysen» dégen ahangda oqulsun dep tapshurulghan, Asafning küy-naxshisi: —

Sanga teshekkür éytimiz, i Xuda, teshekkür éytimiz!

Chünki naming bizge yéqindur;

Buni, qilghan karametliring ispatlap jakarlaydu.

² Menki Perwerdigar: — «Men békitken waqitni ixtiyarimgha alghinimda,

Adalet bilen soraq qilimen;

³ Yer hem yerning üstide turuwatqanlar tewrinip tursimu,

Uning tüwrüklirini turghuzghuchi Özümdurmen» — dédi.

Sélah.

⁴ Maxtanghanlarga: — «Maxtanmanglar»,

Hem rezillerge «Münggüzüngni kötürme» — dédim;

⁵ «Münggüzüngni yuqiri kötürme;

Boynungni qattiq qilip ghadiyip sözlime!»

⁶ Chünki kötürülüş sherqtin yaki gherbtin emes,

Yaki jenubtinmu kelmeydu;

⁷ Chünki Xuda sotchidur;

U birsini kötüridu, birsini chühüridu.

⁸ Chünki Perwerdigarning qolida bir qedeh turidu;

Uningdiki sharab köpüklishiwatidu;

U ebjesh sharab bilen toldi;

Xuda uningdin tökidu;

Derweçe yer yüzidiki barliq reziller uning dughini qoymay ichiwétidu;

⁹ Men bolsam, menggüge guwahliq bérimen: —

Yaqupning Xudasigha küylerni éytimen.

¹⁰ «Men rezillerning münggüzlirining hemmisini késip tashlaymen;

Biraq heqqaniylarning münggüzliri kötürülidu!»..

76-küy Perwerdigar ellerdin hésab alidu

76¹ Neghmichilerning béshigha, tarliq sazlarda chélinun dep tapshurulghan, Asafning küy-naxshisi: —

Yehudada Xuda tonulghandur;

Uning nami Israilda ulughdur.

² Uning panahiy jayi Salémda,

Zion téghida Uning makani bar..

³ U yerde U otluq oqlarni,

75:4 «Münggüzüngni yuqiri kötürme» — Tewratta, «münggüz»ler köp hallarda ademlerning abruy-shöhriti yaki küch-qudrisini bildüridu. Bu ademning béshidin ösken münggüz emes, elwette!

75:6 «... jenubtin emes» — yaki «(jenubtiki) chöl-bayawandin emes».

75:10 «Men rezillerning münggüzlirining hemmisini késip tashlaymen; biraq heqqaniylarning münggüzliri kötürülidu!» — sözligichi (mushu 10-ayette) Xudaning Özi yaki Dawut padishahning ewladi bolghan Mesih bolsa kérek.

76:2 «Uning panahiy jayi Salémda» — ibraniy tilida: «Uning uwisi Salémda». Bu söz belkim Xudani shirgha oshitidu. Tewrattiki «Hoshiya» dégen qisimda Xuda «Yehudaning shiri» dep atilidu. «Salém» — «Yérusalém»ning qisqartip éytlishi.

Qalqan, qilich hem jeng qorallirini chéqip tashlidi.
Sélah.

⁴ Özüng ow-olja taghliridin neqeder shereplik, neqeder elasen!

⁵ Baturlar bulandi;

Ular uzun uyqugha ketti;

Palwanlarning héchqaysisi öz qolini kötürelmidi.

⁶ Séning eyiblishing bilen, i Yaqupning Xudasi,

Jeng harwisi hem atlar ölüktek uxlitildi.

⁷ Sendin, Sendin qorqush kérektur;

Ghezeplenginingde kim aldingda turalisun?

⁸⁻⁹ Yer yüzdiki barliq yawash möminlerni qutquzush üçün,

Sen Xuda soraq qilishqa ornungdin turghan waqtingda,

Asmandin hökümni chiqirip anglatquzdung;

Yer bolsa wehimige chüshüp, süküt qildi.

Sélah.

¹⁰ Chünki insanlarning qehri Sanga shöhret keltüridu;

Ularning qalghan qehri Sanga belwagh bolidu..

¹¹ Perwerdigar Xudayinglarga qesem qilip, emel qilinglar;

Uning etrapidiki yurttikiler qorqushi kérek bolghuchigha hediyeleer sunsun;

¹² U emirlerningmu rohini sunduridu;

U yer yüzdiki padishahlarga dehshetliktur.

77-küy

Derdmen derdini töküp teselli tapidu

77¹ Neghmichilerning béshi Yedutungha tapshurulghan, Asaf yazghan küy: —

Awazim Xudagha kötürüldi, men peryad qilimen;
Awazim Xudagha kötürüldi, U manga qulaq salidu..

² Béshimgha kün chüshkende, men Rebni izdidim;
Kéchiche qolumni duagha kötürüp, bosh qoymidim;
Jénim tesellini xalimay ret qildi.

³ Men Xudani eslep séghindim, ah-zar qildim;
Séghinip oylinip, rohim parakende boldi.
Sélah.

⁴ Sen méning közümnü yumdurmidig;
Chongqur gheshtlik ilkide bolghanliqimdin sözliyelmeyttim.

⁵ Men: «Kona zamandiki künlerni,
Qedimki yillarni xiyal qilimen;

⁶ Kéchilerde éytqan naxshamni esleymen;

76:4 «ow-olja taghliri» — belkim top-top döwilengen ow-oljilarni körsitidu.

76:10 «Insanlarning qehri Sanga shöhret keltüridu; ularning qalghan qehri Sanga belwagh bolidu» — bu sirliq söz belkim (1) Xuda insanning barliq asiyliq-qarshilishshilirini axirida Özining shöhritige hem muddialirigha aylanduridu; (2) insanlarning Öz qehri öziğe keltürgen külpetler yénik bolup qalghan bolsa, «qalghan qehr»ni Xuda Özi toluqlap jazalirini éghirlashuridu.

77:1 «Neghmichilerning béshi Yedutungha tapshurulghan, Asaf yazghan küy...» — «Yedutun» Dawut peyghmber «medhiye xori»ning béshi dep békitken, Yedutun isimlik bir kishini körsitidu («1Tar.» 16:41ni körlüng).

—Yene birxil terjimisi: «Neghmichilerning béshigha tapshurulghan, «Yedutun» (medhiyilesh dégen menide) ahangida oqulsun dep, Asaf yazghan küy...».

Könglümde chongqur xiyal sürimen» — dédim;

Rohim intilip izdimekte idi;

⁷ — «Reb menggüge tashliwétemdu?

U qaytidin iltipat körsetmemdu?

⁸ Uning özgermes muhebbiti emdi menggüge tügep kettimu?

Uning wedisi ewladtin-ewladqiche inawetsiz bolamdu?

⁹ Tengri méhir-shepqtini körsitishni üntudimu?

U ghezeplinip Öz rehimdilliqini toxtitiwettimu?».

Sélah.

¹⁰⁻¹¹ Andin men mundaq dédim: — «Bundaq désem bolmaydu, bu étiqadimning ajizliqi emesmu!

Hemmidin Aliy Bolghuchining ong qolining yillirini,

Yeni Yahning qilghanlirini — yad étimen;

Qedimdin buyanqi karametliringni esleymen.

¹² Séning barliq ishligenliring üstide séghinip oylinimen;

Séning qilghanliring üstide istiqamet qilimen;

¹³ I Xuda, yolung bolsa pak-muqeddesliktidir;

Xudadek ulugh bir ilah barmidur?

¹⁴ Möjiziler Yaratquchi ilahdursen;

El-milletler ara Sen küchüngni namayan qilding.

¹⁵ Öz biliking bilen Öz xelqingni,

Yeni Yaqup we Yüsüpnig perzentlirini hörlükke chiqarghansen;

Sélah...

¹⁶ Sular Séni kördi, i Xuda, sular Séni kördi;

Titrek ularni basti,

Déngiz tegliri patiparaq boldi..

¹⁷ Qara bulutlar sularni töküwetti;

Asmanlar zor sadasini anglatti;

Berheq, Séning oqliring terep-terepke étildi..

¹⁸ Güldürmamangning awazi qara quyunda idi,

Chaqmaqlar jahanni yorutti;

Yer yüzi alaqzade bolup tewrendi..

¹⁹ Séning yolung okyan-déngizlarda,

Qedemliring chongqur sulardidur,

Ayagh izliringni tapqili bolmaydu.

²⁰ Sen qoy padisini baqqandek,

Musa we Harunning qoli bilen Öz xelqingni yétekliding»..

77:15 «Öz biliking bilen... Yaqup we Yüsüpnig perzentlirini hörlükke chiqarghansen» — ibraniy tilidiki péilning (gaal) mushu yerde: «Yaqup we Yüsüpnig perzentlirige hemjemet bolup, hörlükke chiqarghansen» dégen toluq menini bildüridu. «Gaal» we «goél» toghruluq «Tebirler»ni körüng.

77:15 Mis. 15:11

77:16 «Sular Séni kördi, i Xuda, sular Séni kördi; titrek ularni basti, déngiz tegliri patiparaq boldi» — Asaf hazir «Misirdin chiqish»tiki ishlarni esleydu. «Sular» bu yerde Israillar möjize bilen ötken «Qizil déngiz»ni, andin lordan deryasini körsitidu.

77:17 Mis. 14:21

77:18 Mis. 14:24

77:20 Zeb. 78:53; 80:2; Hab. 3:15; Mar. 6:48; Yuh. 6:19

78-küy
Tarixning tépishmaqlari
1-ayettiki izahatni körüng

- 78**¹ Asaf yazghan «Masqil»: —
I Méning xelqim, telimimni anglanglar,
Aghzimdiki sözlerge qulaq sélinglar..
- ² Men aghzimni bir temsil bilen achimen,
Qedimki tépishmaqlarni élan qilimen..
- ³ Biz bularni anglighan, bilgen,
Ata-bowilirimiz ularni bizge éytip bergen.
- ⁴ Biz bularni ularning ewladliridin yoshurmaymiz,
Kélidighan dewrge Perwerdigarning medhiyilirini,
Uning küch-qudritini,
Uning qilghan karamet ishlorini bayan qilimiz.
- ⁵ Chünki U Yaqupta bir agah-guwahni békitken,
Israilda bir qanunni ornatqan;
U ata-bowilirimizgha bularni öz perzentlirige ögitechini buyrughan;
- ⁶ Shundaq qilip kéler dewr,
Yeni tughulidighan balilarmu bularni bilsun,
Ular mu ornidin turup öz balilirigha bularni ögetsun;
- ⁷ Perzentliri ümidini Xudagha baghlisun,
Tengrining qilghanlorini untumisun,
Belki Uning emrlirige kirsun;
- ⁸ Ular ata-bowilirigha oxshimisun dep,
Yeni jahil hem asiy bir dewr,
Öz qelbini durus qilmighan,
Rohi Tengrighe wapaliqta turmighan bir dewrge oxshimisun dep, U shundaq buyrughandur..
- ⁹ Mana Efraimning ewladliri,
Qorallanghan oqyachilar bolsimu,
Jeng künide septin yandi.
- ¹⁰ Ular Xudaning ehdisini tutmidi,
Belki Uning Tewrat-qanunida méngishni ret qildi.
- ¹¹ Ular Uning qilghanlorini,
Özlorige körsetken karametlorini untudi.
- ¹² U Misirning zéminida, Zoanning dalasida,
Ularning ata-bowilirining köz aldida möjizilerni körsetkenidi;
- ¹³ U déngizni bölüwétip,
Ular ni otturisdin ötküzgen;
Sularni döwe-döwe qilip tiklidi..
- ¹⁴ U kündüzde bulut bilen,

78:1 «I Méning xelqim, telimimni anglanglar... qedimki tépishmaqlarni élan qilimen 2-ayet» — oqurmenler bu küy körsetken weqelerni Tawratniki «Misirdin chiqish», «Chöl-bayawandiki seper», «Batur hakimlar» hem «Samuil (1)», «Samuil (2)» dégen qisimlardan tapalaydu.

78:2 «... qedimki tépishmaqlarni élan qilimen» — «tépishmaqlar» toghruluq 1-ayettiki ishahatni körüng.

78:2 Zeb. 49:4; Mat. 13:35

78:5 Qan. 4:9; 6:7

78:8 Mis. 32:9; 33:3, 5; 34:9; Qan. 9:6, 13; 31:27

78:13 Mis. 14:21

Kéchide ot nuri bilan ularni yéteklidi..

¹⁵ Chöl-bayawanda tashlarni yériwetti,
Chongqur surlardin urghup chiqqandek ichimlikni mol qildi;

¹⁶ U xada tashtin östeng-éqinlarni hasil qildi,
Suni deryalardek aqquzdi.

¹⁷ Biraq ular yene Uning aldida gunah qiliwerdi,
Chölde Hemmidin Aliy Bolghuchigha asiyliq qildi.

¹⁸ Ular könglide Tengrini sinidi,
Nepsini qandurushqa yémeklikni telep qildi.

¹⁹ Ular Xudani haqaretlep: — «Tengri chöl-deshtte dastixan salalamdu?»

²⁰ Mana U qoram tashni uruwidi,

Sular urghup,

Éqinlar bulaqtek téship chiqti;

Emdi U bizge nanmu bérelemdu?

Öz xelqini gösh bilen teminliyelemdu?» — déyishti..

²¹ Shuning bilen Perwerdigar anglap, ghezeplendi;

Yaquppa ot tutashti,

Israilgha achchiqi kótürüldi;

²² Chünki ular Xudagha ishenmidi,

Uning nijatliqigha ular tayanmidi,

²³ U ershtin bulutlarni buyrup,

Asman derwazilirini achqanidi;

²⁴ U ular üstige «manna»ni yaghdurup,

Ulargha ershtiki ashliqni bergenidi;..

²⁵ Shuning bilen insanlar küch igilirining nénini yégenidi;

U ulargha qanghuche ozuqni ewetkenidi..

²⁶ Emdi U asmanda sherq shamili chiqirip,

Küchi bilen jenub shamilinimu élip keldi;

²⁷ U göshni chang-tozandek ular üstige chüshürdi,

Déngizlar sahilidiki qumlardek uchar-qanatlarni yaghdurdi.

²⁸ U bularni ularning bargahining otturisigha,

Chédirlirining etrapigha chüshürdi.

²⁹ Ular bolushiche yep toyushti,

Chünki ularning nepsi tartqinini Xuda ulargha keltürgenidi.

³⁰ Lékin ular nepsi tartqinidin téxi zérikmeyla,

Göshni éghizlirida téxi chaynawatqinidila,

³¹ Xudaning ghezipi ulargha qarita qozghaldi;

78:14 Mis. 13:21; Zeb. 105:39

78:15 Mis. 17:6; Chöl. 20:11; Zeb. 105:41; 1Kor. 10:4

78:19 Chöl. 11:1, 4

78:20 «Ular... yeni xelq mana U qoram tashni uruwidi, sular urghup, éqinlar bulaqtek téship chiqti; emdi u bizge nanmu bérelemdu?» — déyishti» — bu weqe Tewart, «Chöl.» 11-babta bayan qilinghan.

78:20 Mis. 17:6; Chöl. 20:11

78:21 Chöl. 11

78:24 «U ular üstige «manna»ni yaghdurup, ulargha ershtiki ashliqni bergenidi» — «manna» asmandin chüshidighan birxil ash idi. «Mis.» 16-babni köring.

78:24 Mis. 16:14

78:25 «... Insanlar küch igilirining nénini yégenidi» — «küch igiliri» shübbisizki, perishtilerni körsitidu.

78:25 Yuh. 6:31; 1Kor. 10:3

78:26 Chöl. 11:31

U ulardin eng qametliklarini qiriwetti,
Israilning serxil yashlarini yerge uruwetti..

³² Mana, shundaq bolsimu,

Ular yenila dawamliq gunah qiliwerdi,
Uning möjzilirige téxichila ishenmidi;

³³ Shunga U ularning künlirini bihudilikte,
Yillirini dekke-dükkilik ichide tügetküzdi.

³⁴ U ularni öltürgili turghanda,
Andin ular Uni izdidi;

Ular yolidin yénip, intilip Tengrini izdidi;

³⁵ Ular Xudaning ularning uyultéshi ikenlikini,

Hemmidin Aliy Bolghuchi Tengrining ularning hemjemet-qutquzghuchisi ikenlikini ésige keltürdi.

³⁶ Biraq ular aghzi bilen Uninggha xushamet qildi,
Tili bilen Uninggha yalghan söz qildi;

³⁷ Chünki ularning köngli Uninggha sadıq bolmıdı,
Ular Uning ehdisini ching tutmıdı.

³⁸ Biraq U yenila rehimdil idi;
Qebihlikini kechürüp, ularni yoqatmıdı;

U qayta-qayta Öz ghezıpidin yandı,
U qehrini qozghıghını bilen hemmini tökmıdı.

³⁹ U ularning peqet et igiliri,
Ketse qaytip kelmes bir nepes ikenlikini yad etti.

⁴⁰ Ular chöl-deshtte shunche köp qétim Uning achchiqini keltürdi.
Shunche köp qétim bayawanda könglige azar berdi!

⁴¹ Berheq, ular qaytidin yoldin chetnep Tengrini sinıdı,
Israildiki Muqeddes Bolghuchining yürikini zéde qıldı.

⁴²⁻⁴³ Ular Uning qolini eslimıdı;
Uları zomıgernıng changgilıdın hörlükke qutquzghan künını,
Qandaq qılıp Misirda karametlernı yarıtıp,
Zoan dalasıda möjzilernı körsetkinını ésıdın chıqardı.

⁴⁴ U Misirliqlarınıng deryalırını, éqınlırını qangha aylandurup,
Uları ichelmes qılıp qoydı;

⁴⁵ Ularınıng arısıgha neshterlik chiwinlarnı top-topı bilen ewetti,
Halak qılar paqılarnı mangdurdı;

⁴⁶ Ularınıng zıraetlırını képinek qurtlırıgha tutup bérıp,
Mehsulatlırını chéketkilerge berdı;

⁴⁷ Üzüm tallırını möldür bilen urdurup,
Enjürlırını qıraw bilen üshshütıwetti..

⁴⁸ U kalılırını möldürge soqturup,
Mallırını chaqmaq otlırıda köydürıwetti.

⁴⁹ U ulargha ghezıpınıng dehshetlıkını —
Qehrını, achchiqını hem éghir külpetlernı,

78:31 Chöl. 11:33; 1Kor. 10:5

78:44 Mis. 7:20

78:45 Mis. 8:2,20

78:46 Mis. 10:13

78:47 Mis. 9:23

Balayi'apet élip kélidighan bir türküm perishtilernimu chüshürdi.

⁵⁰ U Öz ghezipi üçhün bir yolni tüzlep qoydi;

Ularining jénini ölümدين ayimay,

Belki hayatini wabagha tapshurdi;

⁵¹ U Misirda barliq tunji tughulghan balilarni,

Hamning chédirlirida ularning ghururi bolghan tunji oghul balilirini qiriwetti..

⁵² U padichidek Öz xelqini Misirdin seperge atlandurup,

Chöl-bayawandin ularni qoy padisidek bashlap mangdi;

⁵³ Ularни aman-ésen yétekligechke,

Ular qorqunchtin xaliy bolup mangdi;

Düshmenlirini bolsa, déngiz yutup ketti..

⁵⁴ U ularni Öz muqeddes zéminining chégrasigha,

Ong qoli igiliwalghan bu taghliqqa élip keldi.

⁵⁵ U ellerni ularning aldidin qoghliwétip,

Zémin üstige tana tartquzup ölchep, ulargha teqsim qildi;

Israil qebililirini ularning chédirlirigha olturaqlashturdi..

⁵⁶ Biraq ular Xudani, Hemmidin Aliy Bolghuchini sinap achchiqlandurdi,

Uning tapshurghan guwah-agahlirini tutmidi;

⁵⁷ Belki ata-bowliridek yoldin téyip asiyliq qildi,

Xain oqyadek qéyip ketti.

⁵⁸ Ular égzilikte qurghan ibadetgahlar bilen Uning ghezipini qozghidi,

Oyma butliri bilen Uning yürükini örtidi..

⁵⁹ Xuda ularni anglap ghezeplendi,

Israildin intayin yirgendi.

⁶⁰ U Shilohdiki makanini,

Yeni U insan arisida turghan chédirni tashlap ketti..

⁶¹ Özining qudret belgisini bulap kétishke,

Shan-sheripini ishghaliyetchilerning qoligha berdi..

⁶² Öz xelqini qilichqa tapshurdi,

Özining mirasi bolghanlardin intayin ghezeplendi.

⁶³ Ot ularning yigitlirini yalmidi,

Qizliri toy naxshilirida maxtalmaytti.

⁶⁴ Ularining kahinliri qilich astida yiqildi,

Lékin tul xotunliri haza tutmidi..

⁶⁵ Andin Reb birsi uyqudin oyghandek oyghandi,

Sharabtin jasaretlengen palwandek tovlidi.

⁶⁶ U reqiblirini urup chékindürüp,

78:50 Mis. 9:6

78:51 Mis. 12:29; Zeb. 105:36

78:53 Mis. 14:27,28; 15:10

78:55 Ye. 13:7; Zeb. 136:21,22

78:58 Qan. 32:16,21

78:60 «U Reb Shilohdiki makanini, Yeni U insan arisida turghan chédirni tashlap ketti» — 60-66-ayetlerdiki weqeler «1Sam.» 1-6-babta bayan qilinghan.

78:61 «Özining qudret belgisini bulap kétishke, shan-sheripini ishghaliyetchilerning qoligha berdi» — bu ayyete Xudaning «qudret belgisi» we «shan-sheripi» Uning ehde sanduqini körsitidu.

78:61 1Sam. 4:10,11

78:64 «Ularining kahinliri qilich astida yiqildi» — «kahin» ibadetxanida qurbanliq qilish xizmitide bolghan mexsus xadim.

78:64 1Sam. 4:11,18,19

Ularni tügimes reswagha qaldurdi..

⁶⁷ Yüsüpning chédirini shallap, ret qildi;

Efraim qebilisini tallimidi;

⁶⁸ Belki Yehuda qebilisini,

Yaxshi körgen Zion téghini tallidi.

⁶⁹ Shu yerde muqeddes jayini tagh choqqiliridek,

Yer-zéminni ebediy ornatqandek mezmot bina qildi;

⁷⁰ U Öz quli Dawutni tallap,

Uni qoy qotanliridin chaqiriwaldi;

⁷¹ Qozilirini émitidighan saghliqlarni egiship béqishtin ayrip,

Uni Öz xelqi Yaqupni, mirasi bolghan Israilni béqishqa chiqardi..

⁷² Dawut ularni qelbidiki durusluqi bilen baqti,

Qolining epchilliki bilen ularni yéteklidi.

79-küy

Yurtni basqan balayi'apettin kötürülgen nale-zar

79¹ Asaf yazghan küy: –

I Xuda, eller Öz mirasinggha bösüp kirdi;

Ular Séning muqeddes ibadetxanangni bulghidi;

Yérusalémni döwe-döwe xarabilerga aylandurdi..

² Ular qulliringning jesetlirini asmandiki uchar-qanatlargha yem qilip, Mömin bendiliringning etlirini daladiki haywanatlargha tashlap berdi.

³ Ular xelqingning qanlirini Yérusalém etrapida sudek aqquzdi,

Jesetlirini kömgili birer ademmu qaldurmidi.

⁴ Qoshnilirimiz aldida reswagha qalduq,

Etrapimizdikilerga mesxire we mazaq obyékti bolduq..

⁵ Qachanghiche, i Perwerdigar?

Sen menggüge ghezeplinemsen?

Séning yüriking ot bolup örtiniwéremdu?..

⁶ Qehringni Séni tonumighan eller üstige,

Namingni bilmigen padishahliqlar üstige tókkeysen!.

⁷ Chünki ular Yaqupni yalmap,

Uning makanini xarabilikke aylanduruwetti.

⁸ Ata-bowilirimizning qebihliklirini bizge hésablimighaysen;

78:66 «U reqiblirini urup chékindürüp...» – bu jümle ibraniiy tilida ikki bisiq. Ikkinchi menisi «U reqiblirining kasisigha urup...». Tewrat, «1Sam.» 5-babta, Xuda butperes Filistiyeliklerge waba chüshürüp, ularni buwasirlar bilen qiynidi.

78:66 1Sam. 5:6; 6:4

78:67 «Reb... Yüsüpning chédirini shallap, ret qildi; Efraim qebilisini tallimidi...» – 67-72-ayetlerde, Xudaning Dawut peyghembarni Öz xelqining padishahi bolushqa, Zion (Yérusalém)ni Öz muqeddes ibadetxanisining qurulus jayi bolushqa tallash jeryanini bayan qilinidu. Hezriti Dawut bolsa Yüsüp yaki Efraim qebililiridin emes, belki Yehuda qebilisidin idi.

78:70 1Sam. 16:11; 2Sam. 7:8

78:71 2Sam. 5:2; 1Tar. 11:2

79:1 «I Xuda, eller Öz mirasinggha bösüp kirdi; ular Séning muqeddes ibadetxanangni bulghidi; Yérusalémni döwe-döwe xarabilerga aylandurdi» – bu küy Babil padishahi Néboqadnisar miladiyedin ilgiriki 597-yili Yérusalémni, jümlidin muqeddes ibadetxanini weyran qilip, nurgun Israillarni esirge élip Babilgha élip ketkendin kéyin yézilghan bolsa kérek.

79:4 Zeb. 44:14; 80:6

79:5 «Séning yüriking ot bolup örtiniwéremdu?» – ibraniiy tilida «Séning hesiting ot bolup örtiniwéremdu?».

79:5 Zeb. 89:46

79:6 Yer. 10:25

Rehimdilliqiring bizning yénimizgha chapsan kelgey!

Chünki biz intayin pes ehwalgha chüshürüldüq..

⁹ Öz namingning shöhriti üçün bizge yarem qilghaysen, i nijatliqimizning Xudasi,

Naming üçün bizni qutquzghaysen, gunahlirimizni kafaret qilip kechürgeysen;

¹⁰ Eller némishqa: «Ularning Xudasi qeyerde?» dep mazaq qilishidu?

Qulliring tökken qan qerzining hésabi eller arisida, köz aldimizda qilinsun.

¹¹ Esirlerning ah-zarliri aldinggha kelgey;

Bilikingning ulughluqi bilen, ölümge buyrulghanlarni saqlighaysen.

¹² I Reb, yat qoshnilirimizning Sanga qilghan zor haqaratini yette hesse qoshup özlirige,

Yeni ularning ichi-baghrigha qayturghaysen;

¹³ Shundaq qilip, Séning xelqing — Özüing baqqan qoyliring bolghan bizler,

Sanga menggüge teshekkürler éytimiz,

Ewladtin ewladqiche Séning medhiyiliringni ayan qilimiz.

80-küy

Xuda yolida yurtning güllinishi üçün dua

1-ayettiki izahatni körüng

80¹ «Niluperler» dégen ahangda; bir guwahliq; Asaf yazghan küy: —

Qulaq salghaysen, i Israilning padichisi,

Yüsüpni qoy padisidek béqip yétekligüchi;

I kërublar otturisida Olturghuchi,

Nurlanghaysen!

² Efraim, Binyamin, Manassehlerning aldida qudritingni qozghighaysen,

Bizlerni qutquzghili kelgeysen!

³ I Xuda, bizni Öz yéninggha qayturghaysen!

Jamalingning nurini chachqaysen, shunda biz qutquzulimiz!

⁴ I Perwerdigar, samawiy qoshunlarning Serdari bolghan Xuda,

Xelqingning dualirigha bolghan gheziping qachanghiche yalqunlap turidu?

⁵ Sen köz yashlirini ulargha ozuq ornida qilding,

Köz yashlirini qacha-qachilap ulargha ichküzdung.

⁶ Bizni qoshnilirimizgha talashqa qoydung;

Düşmenlirimiz bizni mesxire qilishidu..

⁷ I samawiy qoshunlarning Serdari bolghan Xuda,

Bizni Öz yéninggha qayturghaysen!

Jamalingning nurini chachqaysen, shunda biz qutquzulimiz!

⁸ Sen Misirdin bir tüp üzüm köchitini élip kelding;

Yat ellerni heydiwétip, ornigha uni tikting..

79:8 Yesh. 64:8

80:1 «Qulaq salghaysen, i Israilning padichisi, Yüsüpni qoy padisidek béqip yétekligüchi; i kërublar otturisida Olturghuchi, nurlanghaysen!» — bu küy belkim Israilning jenubiy teripide (jenubiy padishahliqida, yeni «Yehuda»da) miladiyedin ilgiriki 734-722 yillarda yézilghan; shu waqitlarda Asuriye impériyesi Israil shimaliy padishahliqigha bösüp kirip, bulangchiliq qilip, ularning köp ademlirini esirge aldi. Jenubiy padishahliqtiki bir qisim kishiler epsuslinip, shimalidiki qérindishliri üçün dua qilidu. «kërublar otturisida Olturghuchi» — Xudaning muqeddes ibadetxanisidiki «eng muqeddes jay»da ehde sanduqining ikki yénida altundin yasalghan birdin «kérub», yeni küchlük perishtining séymasi turidu. Xuda eslide Öz huzurining bu ikki kërub otturisida bolushigha wede qilghan.

80:3 Zeb. 4:6; 31:16; 67:1-2; Dan. 9:17

80:6 «Bizni qoshnilirimizgha talashqa qoydung» — bezi kona köchürimlerde: — «Sen bizni qoshnimizgha mazaq obyékti qilding» dégen sözler tépilidu.

80:6 Zeb. 44:13-14; 79:4

80:8 Yesh. 5; Yer. 2:21; Ez. 15; 17:3-10; Yuh. 15:1

⁹ Uning alvida yerni keng aching;
U chongqur yiltiz tartip, pütün zémingha yéyildi.
¹⁰ Uning sayisi taghlarni qaplidi;
Gholliri qudretlik kédir derexliridek östi;
¹¹ U shaxlirini déngizgichice,
Pileklirini Efrat deryasi boylirighiche uzartti.
¹² Sen némishqa uning qashalirini buzup,
Méwisini ötüp kétiwatqanlarning üzüp élishigha yol qoydung?
¹³ Mana ormanliqtiki yawa tongguzlar uni yériwatidu,
Daladiki haywanatlar uningdin ozuqlinidu.
¹⁴ I samawiy qoshunlarning Serdari bolghan Xuda, Sendin ötünimizki,
Yénimizgha qaytqaysen!
Ershtin halimizgha nezer salghaysen,
Kélip bu üzüm télidin xewer alghaysen!
¹⁵ Yeni ong qolung tikken bu yiltizdin,
Özüng üçhün mezmüt yétishtürgen bu oghlungdin xewer alghaysen!
¹⁶ Mana u otta köydürüldi,
Késiwétildi;
Yüzüngdiki tenbihiy qarishingni körüp ular halak bolmaqta;
¹⁷ Qolungni ong qolungdiki ademge,
Yeni Özüng üçhün mezmüt yétishtürgen Insan oghligha qondurghaysen;—
¹⁸ Shundaq qilghanda biz Sendin hergiz chékinmeymiz;
Bizni yéngilighaysen, shunda biz namingni chaqirip Sanga iltija qilimiz.
¹⁹ I Perwerdigar, samawiy qoshunlarning Serdari bolghan Xuda,
Bizni Öz yéningha qayturghaysen!
Jamalingning nurini chachqaysen, shunda biz qutquzulimiz!

81-küy

Héyt-bayramda Xudaning guwah-xitabini Israilgha eslitish

81 ¹ Neghmichilerning béshigha tapshurulup «Gittif»ta chélinusn dep, Asaf yazghan küy: —
Küch-quwwitimiz bolghan Xudagha küy éytip yangritinglar,
Yaqupning Xudasigha shadlinip tentene qilinglar.
² Naxshini yangritip, dapni élip,
Yéqimliq chiltar hem rawabni chélinglar!
³ Yéngi ayda, belgilengen waqitta,
Bayram-héyt künimizde naghra-sunay chélinglar!
⁴ Chünki bu Israil üçhün békitilgen belgilime,
Yaqupning Xudasining bir permanidur.
⁵ U Misir zéminida yürüş qilghanlirida,
(Shu yerde biz chüshenmeydighan bir tilni anglap yürettuq)
U buni Yüsüpke guwah qilip berdi;

80:10 «qudretlik kédir derexliridek...» — yaki «Tengrining kédir derexliridek...».

80:14 «...Kélip bu üzüm télidin xewer alghaysen» — ibraniy tilida: — «...bu üzüm télini yoqlighaysen» dégen bilen ipadiliniidu.

80:17 «ong qolungdiki adem... yeni Özüng üçhün mezmüt yétishtürgen Insan oghli.» — «ong qolungdiki adem», «Özüng üçhün mezmüt yétishtürgen Insan oghli» shühhisizki Mesih toghruluq aldin'ala éytilghan bésharetlik söz.

80:17 Zeb. 110:1; Dan. 7:13, 14; Mat. 16:27; Ibr. 1:3; 8:1; 10:12; 12:1; 1Pét. 3:22

81:1 «Neghmichilerning béshigha tapshurulup «Gittif»ta chélinusn dep, Asaf yazghan küy» — ««Gittif»»ning mumkinchiligi bar bir menisi: «Gat shehirining sazi».

81:5 «Shu yerde biz chüshenmeydighan bir tilni anglap yürettuq» — ibraniy tilida «Shu yerde men chüshenmeydighan

- ⁶ — «Uning mürisini yükün saqit qildim,
Uning qoli séwet kötürüshtin azad boldi;
⁷ Qistaqchiliqta nida qilding,
Men séni azad qildim;
Güldürmama chiqqan mexpiy jaydin sanga jawab berdim;
«Meribah» suliri boyida séni sinidim».
Sélah..
- ⁸ — «Tingsha, xelqim, Men séni guwahlar bilen agahlandurmen;
I Israil, Manga qulaq salsang idi!
⁹ Arangda yat ilah bolmisun,
Yat eldiki ilahqa bash egmigini!
- ¹⁰ Séni Misirdin élip chiqqan Perwerdigar Xudayingdurmen;
Aghzingni yoghan ach, Men uni toldurimen.
- ¹¹ — Biraq xelqim sadayimgha qulaq salmidi,
Israilning Manga baghlanghusi yoq idi;
¹² Shunga Men ularni öz tersaliqigha qoyuwettim;
Ular öz meslihetliri bilen méngiwéretti.
- ¹³ — Ah, Méning xelqim Manga qulaq salsa idi!
Israil Méning yollirimda yürse idi!
- ¹⁴ Ularning düshmenlirini tézla égildürer idim,
Qolumni reqiblerige burap, ularni basar idim.
- ¹⁵ Perwerdigargha nepretlengüchiler Uning aldida zeipliship boysunar idi;
Ularning shu axiriti menggüge bolatti;
- ¹⁶ Sanga ash-bughdayning eng ésilini yégüzer idim,
Berheq, qoram tashtin hesel aqquzup séni qandurar idim»..

82-küy Xudaning aliy soti

- 82**¹ Asaf yazghan küy: —
Xuda Öz ilahiy mejliside turup riyasetchilik qilidu,
U ilahlar arisida höküm chiqiridu;
² — Qachanghiche siler naheq höküm chiqirisiler,
Qachanghiche rezillerge yüz-xatire qilisiler? Sélah.
³ Gadaylar we yétim-yésirlarning dewasini soranglar,

bir tilni yürettim» dégen söz bilen ipadilini. Bu belkim Xuda Öz xelqige wakaliten sözlishini, ular bilen birge bolushini körsitishi mumkin. «U buni Yüsüpke guwah qilip berdi» — «buni» belkim 3-ayette tilgha élinghan héytlarni, shundaqla shu héytlarni sazlar bilen jakarlashni körsitse kérek.

81:7 «... «Meribah» suliri boyida séni sinidim» — «Meribah» («élishish», «jédel») dégen menide. «Meribah» ikki jayning ismi; shu yerlerde bolghan weqelarning birinchisi Tewrat «Mis.» 17-babta, ikkinchisi «Chöl.» 20-babta xatirilengen.

81:16 «Sanga ash-bughdayning eng ésilini yégüzer idim» — ibranij tilida «U sanga ash-bughdayning eng ésilini yégüzer idi».

82:1 «Xuda Öz ilahiy mejliside turup riyasetchilik qilidu, U ilahlar arisida höküm chiqiridu» — biningche, bu mejliske qatnashqan «ilahlar»ning Xudaning xelqige sotchi bolghan yaki Öz xelqi arisida hoquq-mes'uliyiti bar ademler ikenliki töwendiki ayetlerdin körilidu. Melum jehetlerdin, ular Xudadek ademler üstidin höküm chiqiridu; shuning üçün ular bu mes'uliyetning éghirliqini obdan chüshinishi kérek. «U ilahlar arisida höküm chiqiridu» — bashqa sherhchiler bolsa «ilahlar» dégeni yer yüzidiki padishah-hoquqdarlarni körsitidu, dep qaraydu. Muzu sherhchiler 6-ayettiki «siler ilahlar» dégeni kinayilik söz dep qaraydu; chünki shu dewrdiki padishahlardin köp qismi özlirini «Xuda» dep qaraytti, xelqidin öziye ibadet qilishini telep qilatti. Lékin Rebbimizning «Yuh.» 10:33-36de éytqan sherhi boyiche, bu sözler kinayilik söz emes; shunga yuqiriqi chüshendürüshimiz toghra, dep qaraymiz.

80:17 Yuh. 10:22-42

Ézilgenler hem hajetmenlerge adaletni körsitinglar;

⁴ Miskinler hem namratlarni qutquzunglar,
Ular ni rezillerning changgilidin azad qilinglar!

⁵ Ular bularni bilmey we chüshenmey zulmette kézip yürmekte,
Shunga yerning ulliri tewrenmekte.

⁶ Men éyttim: — «Siler ilahlarsiler,
Hemminglar Hemmidin Aliy Bolghuchining oghulliri siler;

⁷ Shundaq bolsimu siler insangha oxshash ölisiler,
Herqandaq emir-begke oxshashla yiqilisiler»..

⁸ — Turghin, i Xuda, yer-yüzini soraq qilghaysen!
Chünki Sen barliq ellerge waris bolghuchisen!..

83-küy

Düşmenlarning suyiquestliri heqqide dua

83¹ Asafning küy-naxshisi: —

I Xuda, ün chiqarmay turuwalma,
Jim turuwalma, süküt qilip turuwalma, i Tengrim!

² Chünki mana, Séning düşmenliring dawrang qilmaqta,
Sanga öchmenler bash kötürmekte.

³ Ular quwluq bilen Séning xelqingge suyiquest qilidu,
Séning himaye qilip qedirligenliring bilen qarshilishishni meslihetlishidu.

⁴ Ular: — «Yürünglar, ularni millet qataridin yoq qilayli!
Israilning nami ikkinchi tilgha élinmisun!» — démekte.

⁵ Ular hemnepes, hemdil meslihetleshti;
Ular Sanga qarshi ittipaq tüzdi.

⁶ Mana, Édom we Ismailarning chédirliri,
Moab hem Hagriylar;

⁷ Gebal, Ammon, we Amalek;
Filistiye hemde Tur ahaliliri,

⁸ Asuriyemu ulargha qoshuldi;
Ular Lut oghullirigha yar-yölek bolup kelgen.

Sélah..
⁹ Sen Kishon deryasida Midiyaniylargha,
Siséragha we Yabingha qandaq taqabil turghan bolsang,

Ularghimu shundaq qilghaysen;

¹⁰ Bular En-Dor yézisida qirilghanidi,
Yer üçhün tizek-oghutqa aylanghanidi.

¹¹ Ularning emirlirini Oreb we Zéebke,

82:3 «...yétim-yésirlarning dewasi» — ibranii tilida «... atisizlarning dewasi».

82:4 *Pend. 24:11*

82:7 «Shundaq bolsimu siler insangha oxshash ölisiler, herqandaq emir-begke oxshashla yiqilisiler» — 1-ayet we uningdiki izahatni körüng.

82:8 «Sen barliq ellerge waris qilisen» — bu söz belkim Mesihke éytilishi mumkin.

82:8 *Zeb. 2:8; Ibr. 1:2*

83:8 «Ular Lut oghullirigha yar-yölek bolup kelgen» — «Lutning oghulliri» Moab we Ammon dégen xelqler bolup shekillengen.

Ularning dahiyirini Zebah hem Zalmunnagha oxshash qilghaysen;

¹² Chünki ular: «Xudaning chimen-yaylaqlirini özimizge mülük qiliwalayli!» — dep éytqan.

¹³ I Xudayim, ularni domilnidighan qamghaqtek, Shamalda uchurulghan saman kebi soruwetkeysen.

¹⁴ Ot ormanliqqa tutashqangha oxshash, Yalqun taghlarni köydürgenge oxshash,

¹⁵ Sen yene ularni borining bilen qoghlighaysen, Qara quyuning bilen wehimige salghaysen;

¹⁶ Ularning Séning namingni izdishi üçhün, Ularning yüzlirini sherm-haya bilen chömdürgeysen, i Perwerdigar!

¹⁷ Ular nomustin ebediy shermende bolsun, Jahangha reswa bolup yoqitilsun.

¹⁸ Ular bilsunki,

Naming Perwerdigar bolghan Senla pütkül jahandiki Eng Aliy Bolghuchidursen.

84-küy

Perwerdigarning huzurini séghinish

84¹ Neghmichilerning béshigha tapshurulup, «Gittif»ta chélinesun dep, Korahning oghulliri üçhün yézilghan küy: —

Makanliring neqeder ezizdur, Samawi qoshunlarning Serdari bolghan Perwerdigar!

² Jénim Perwerdigarning hoylilirigha teshna bolup, Séghinip hetta halidin kétidu, Dilim we etlirim hayat Tengriye telmürüp nida qilidu;

³ Mana, hetta mubarek quchqachmu bir makanni tapqan, Qarlighachmu özige hem bala tughidighan uwa yasaydighan jayni tapqan, — Yeni Séning qurbangahliringdin,

I samawi qoshunlarning Serdari bolghan Perwerdigar, — Méning Padishahim, méning Xudayim!

⁴ Séning öyüngde turuwatqanlar bextliktur!

Ular üzlüksiz Séni medhiyleydu.

Sélah.

⁵ Küch-qudriti Sendin bolghan kishi bextliktur —

Qelbide kötürülme yollar bolghanlar;

⁶ Yigha wadisidin ötkende,

Ular uni bulaqliqqa aylandurar;

Berheq, küz yamghurliri uni beriketlerge tolduridu..

83:11 «Ularning emirlirini Oreb we Zéebke, Ularning dahiyirini Zebah hem Zalmunnagha oxshash qilghaysen» — Siséra, Yabin, (9-ayet) Oreb, Zéeb, Zebah hem Zalmunnagha chétishliq weqelerni bilish üçhün «Batur hakimlar» 7-, 8-bablarni körüng.

84:1 «Neghmichilerning béshigha tapshurulup, «Gittif»ta chélinesun dep» — «Gittif»ning mumkinchiligi bar bir menisi: «Gat shehiringin sazi».

84:2 Zeb. 42:2; 63:1-2

84:5 «...qelbide kötürülme yollar bolghanlar» — «kötürülme yollar» — kötürüp yasalghan, Yérusalémgha tawap qilidighan yoluchilar mangidighan yollar bolsa kérek.

84:6 «Yigha wadisidin ötkende» — «Yigha wadisi» yaki «baka wadisi». Ibraniy tilida «baka» birinchidin «yigha»ni bildüridu, ikkinchidin bir xil üjme derixini bildüridu, yene «yighlaydighan derex» — késilgen bolsa derex süyi

⁷ Ular kúchige-kúch ulap méngiwéridu;

Herbiri Ziongha yétip kélip, Xudaning huzurida hazir bolidu.

⁸ I samawiy qoshunlarning Serdari bolghan Perwerdigar, duayimni anglighaysen;

I Yaqupning Xudasi, qulaq salghaysen!

Sélah.

⁹ Qara, i qalqinimiz bolghan Xuda,

Özüng mesih qilghiningning yüzige iltipat bilen qarighin!

¹⁰ Chünki Séning hoyliliringda ötken bir kün

Bashqa yerde ötken ming kündin eladur;

Rezellerning chédirliride yashighandin köre,

Xudayimning öyining bosughisida turghinim yaxshidur..

¹¹ Perwerdigar Xuda quyash we qalqandur,

Perwerdigar shapaet we shan-shöhret bexsh étidu;

Durus mangghanlardin U herqandaq iltipatni héch ayimaydu;

¹² Samawiy qoshunlarning Serdari bolghan Perwerdigar,

Bextliktur Sanga tayanghan insan!

85-küy

Israilning üzül-késil towa qilishi üçün méhir-shepquet telep qilish

85¹ Neghmichilerning béshigha tapshurulup oqulsun dep, Korahning oghulliri üçün yézilghan küy: —

Sen Öz zémininggha iltipat körsitip,

Yaqupni sürgünlüktin qayturghaniding, i Perwerdigar.

² Xelqingning qebihlikini kechürüm qilip,

Barliq gunahlrini yapqaniding,

Sélah.

³ Sen pütün qehringni ichingge qayturuwélip,

Ghezippingning esheddiylikidin yanghanidingsen.

⁴ Emdi bizni Öz yéninggha qayturghaysen, i nijatliqimiz bolghan Xuda!

Bizge bolghan achchiqinggha hay bergeysen!

⁵ Sen bizge ebediy ghezeplinemsen?

Ewladtin-ewladqiche ghezippingni sozamsen?

⁶ Xelqing Özüngdin shadlinishi üçün,

Bizni qaytidin yéngilimamsen?.

⁷ Bizge özgermes muhebbitingni körsetkeysen, i Perwerdigar,

Bizge nijatliqingni ata qilghaysen!

yighlighandek chiqidu. Dawut peyghember ikki qétim bir «Baka wadisi» (yeni «Refayim jilghisi»)da ghelibe qildi hem ashu yerde uning üç jan-dosti jénini tewekkül qilip uninggha su élip keldi («2Sam.» 5-, 23-babta). «küz yamghurliri uni beriketlerge tolduridu» — Qanaanda (Pelestinde) küz yamghurliri yerni heydesh, hem uruq sélishqa teyyar qilidu.

84:9 «Özüng mesih qilghiningning yüzige iltipat bilen qarighin!» — «mesih qilghini», 2-küydeki izahatlarni, shundaqla «Tebirler»nimu körüng.

84:10 «Xudayimning öyining bosughisida turghinim yaxshidur» — yene birxıl terjimisi: «Xudayimning öyide ishikbaqar bolghinim yaxshidur».

84:12 Zeb. 2:12; 34:8

85:4 «Emdi bizni Öz yéninggha qayturghaysen, i nijatliqimiz bolghan Xuda! Bizge bolghan achchiqinggha hay bergeysen!» — Xudaning Israilgha rehimdilliq körsitiwatqinini körüp (3-ayetni körüng), mushu küyning muellipi Xudadin Israilni üzül-késil towa qildurghaysen, ularni Öz yéninggha, shundaqla Öz yurtigha qayturghaysen, dep dua qilishni bashlaydu.

85:6 Zeb. 71:20; 80:18; 138:7

⁸ Tengri Perwerdigarning némilerni deydighanliqigha qulaq salay;
Chünki U Öz xelqige, Öz mömin bendilirige aman-xatirjemlikni sözleydu;
Ular yene hamaqetlikke qaytmisun!

⁹ Zéminimizda shan-shöhretning turushi üçün,
Derheqiqet, Uningdin eyminidighanlarga Uning nijatliqi yéqindur;

¹⁰ Özgermes muhebbet we heqiqet özara körüshti;
Heqqaniyet we aman-xatirjemlik bir-birini söyüshti;

¹¹ Heqiqet yerdin ünüp chiqmaqta,
Heqqaniyet ershlerdin qaraydu.

¹² Perwerdigar beriket béridu,
Zéminimiz hosulini béridu;

¹³ Heqqaniyet Uning aldida mangidu,
Uning qedemlirige yol hazirlaydu!

86-küy
Yalghuzluqta, qiynalghan künde shapaet tilesh

86¹ Dawutning duasi:

Quliqingni men terepke tutqin, i Perwerdigar, manga jawab bergeysen;
Chünki men ézilgen we hajetmendurmen.

² Jénimni saqlighaysen,
Chünki men Sanga mömindurmen;
I Sen Xudayim, Sanga tayanghan qulungni qutquzghaysen;

³ Manga méhir-shepqet körsetkeysen, i Reb,
Chünki men kün boyi Sanga nida qilimen.

⁴ Qulungning jénini shad qilghin,
Chünki jénim Sanga telmürüp qaraydu;

⁵ Chünki Sen Reb, méhriban, kechürümchan Sen!
Özengge iltija qilghanlarning hemmisige zor méhir-muhebbet körsetküchidursen!

⁶ Méning duayimgha qulaq salghin, i Perwerdigar,
Yélinishlirimning sadasini anglighaysen;

⁷ Béshimgha kün chüshkende,
Men Sanga iltija qilimen,
Chünki Sen manga jawab bérisen..

⁸ Ilahlar arisida Séning tengdishing yoqtur, i Reb;
Qilghan ishliringningmu tengdishi yoqtur..

⁹ Sen yaratqan barliq eller kélip séning aldingda sejde qilidu, i Reb,
Namingni ulughlaydu.

85:10 «Özgermes muhebbet we heqiqet özara körüshti; heqqaniyet we aman-xatirjemlik bir-birini söyüshti» — bu sirliq sözler shühbisizki, Mesihning özi qurbanliq qilghinida, emelge ashuruldi.

85:10 Ibr. 7:2

85:12 Zeb. 67:6

85:13 «Heqqaniyet Uning aldida mangidu, uning qedemlirige yol hazirlaydu!» — yene birxil terjimisi: «Heqqaniyet Uning aldida mangidu, hem özi Uning qedemlirige ornitidu».

86:7 Zeb. 18:6; 50:15; 55:16-17

86:8 «Ilahlar arisida Séning tengdishing yoqtur, i Reb...» — bu ayet «ilahlar»ning heqiqiy mewjut ikenlikini étirap qilmaydu, elwette.

86:8 Qan. 3:24; Zeb. 136:4

¹⁰ Chünki Sen nahayiti büyüksen,
Möjizilerni Yaratquchidursen;
Sen Xudadursen, yalghuz Senla.

¹¹ Öz yolungni manga ögetkeysen, i Perwerdigar,
We Séning heqiqitingde yürimen;
Naminggaha hörmet-eyminishte bolushum üçün, qelbimni pütün qilghaysen..

¹² Ya Rebbim Xuda, pütün qelbim bilen Séni medhiyileymen,
Ebedil'ebed namingni ulughlaymen.

¹³ Chünki manga bolghan méhir-muhebbiting zordur,
Sen tehtisaraning tegliridin jénimni qutquzisen;

¹⁴ I Xuda, tekebburlar manga qarshi kótürüldi,
Esheddiylerning jamaiti jénimni izdimekte,
Ular Séni nezirige almeydu!

¹⁵ Emma Sen, Reb, rehimdil we shepquçlik Ilahsen,
Asanliqche achchiqlanmaysen,
Méhir-muhebbet hem heqiqet-sadiqliqing téship turidu..

¹⁶ Men terepke burulup, shepquç körsetkeysen;
Öz qulunggha küchüngni bergeysen,
Dédikingning oghlini qutquzghaysen!

¹⁷ Manga öchmenlerning uni körüp xijil bolushi üçün,
Iltipatingni körsitidighan bir alametni manga körsetkin;
Chünki Sen Perwerdigar, manga yardem qilding,
Manga teselli bérip kelgensen.

87-küy Zionning ulughluqi

87¹ Korahning oghulliri üçün yézilghan küy-naxsha: —
Uning uli bolsa muqeddes taghlardidur..

² Perwerdigar Zionning derwazilirini söyidu,
Yaqupning barliq makan-jayliridinmu ewzel köridu;

³ Séning sheripingge ulugh ishlar éytilmaqta, i Xudaning shehirli
Sélah.

⁴ «Méni tonup bilgenler arisida Rahab bilen Babilni tilgha alimen;
Mana Filistiye, Tur bilen Éfiopiye;
Mana bu adem shu yerde tughulghan» — deymen..

⁵ Berheq, Zion toghruluq shundaq éytilidu: —
«Bu adem, palanchi-pokunchi uningda tughulghan,
Hemmidin Aliy Bolghuchining Özi uni mustehkemleydu».

⁶ Xelq-qowmlarni xatiriliginingde Perwerdigar: —
«Bu kishi bu yerde tughulghan» — dep alahide xatirige yézip qoyidu.
Sélah..

86:11 Zeb. 25:4-5; 27:11; 119:33

86:14 Zeb. 54:3-5

86:15 Mis. 34:6; Chöl. 14:18; Neh. 9:17; Zeb. 103:8; 145:8; Yo. 2:13

87:1 «Uning uli bolsa muqeddes taghlardidur» — «Uning uli» — Xudaning uli, démek.

87:4 «... arisida Rahab bilen Babilni tilgha alimen» — «Rahab» bu yerde Misirni bildüridu (menisi: «tekebbur». «Yesh.» 30:7ni körtüng). ««Méni tonup bilgenler arisida Rahab bilen Babilni tilgha alimen... mana bu adem shu yerde tughulghan» — deymen» — sözlügüchi Xuda Özi bolsa kérek.

87:6 ««Bu kishi bu yerde tughulghan» — dep alahide xatirige yézip qoyidu» — bu sirlig söz Xudaning Yehudiy bolmighan

⁷ Naxshichilar, ussulchilar shuni teng éytidu: —
«Méning barliq bulaq-menbelirim séningdidur!».

88-küy
Tum qaranghuluq

88¹ Korahning oghulliri üçhün yézilghan küy-naxsha: —
Neghmichilerning béshigha tapshurulup, «Maxalat-léanot» ahangida oqulsun dep, Ezra-
liq Héman yazghan «Masqil»: —

I Perwerdigar, nijatliqim bolghan Xuda,
Kéche-kündüz Sanga nale qilip keldim..

² Duayim Séning aldinggha kirip ijabet bolsun;
Nidayimgha qulaq salghaysen;

³ Chünki derdlerdin jénim toyghan,
Hayatim tehtisaragha yéqinlashqan,

⁴ Hanggha chüshüwatqanlar qatarida hésablinimen;
Küch-madari qurughan ademdek bolup qaldim.

⁵ Ölükler arisigha tashlanghanmen,
Qirilip qebride yatqanlardek;

Sen ularni yene eslimeysen,
Ular qolungdin üzüp élinip yiraq qilinghan..

⁶ Sen méni hangning eng tégige,
Zulmetlik jaylarga, déngizning chongqur yerlirige chömdürdüg.

⁷ Qehring üstümge éghir yüktek basti,
Barliq dolqunliring bilen méni qiyning.

⁸ Mendin dost-buraderlirimni yiraqlasturdug;
Ularni mendin yirgendürdüg;

Men qamalghanmen, héch chiqalmaymen.

⁹ Közlim azab-oqubettin xireleshti;
Her küni Sanga nida qilimen, i Perwerdigar,
Qollirimni Sanga kötürüp keldim.

¹⁰ Ölüklerge möjize körsitersenmu?
Merhumlar ornidin turup Sanga teshekkür éytarmu?

¹¹ Özgermes muhebbiting qebride bayan qilinarmu?
Halaket diyarida sadiqliq-heqiqiting maxtilarmu?

¹² Karametliring zülmette tonularmu?
Heqqaniyliqing «untulush zémini»de bilinermu?

¹³ Biraq men bolsam, Perwerdigar, Sanga peryad kötürimen,
Tang seherde duayim aldinggha kiridu.

(«yat ellik») Özige étiqad qilghuchilarni étiqadi arqiliq «Özümge tewe adem, Özümning ailemdiki adem» dep hésablap,
ulargha iltipat qilip: «Yérusalémda tughulghan» dep hésablaydighanliqini körsitidu.

87:6 Zeb. 22:31; Ibr.12:22-23

87:7 «Méning barliq bulaq-menbelirim séningdidur!» — «séningda» belkim Zionda dégen menide. Bezi alimlar menisini
«Xuda Özide» dep qaraydu.

88:1 «Neghmichilerning béshigha tapshurulup, «Maxalat-léanot» ahangida oqulsun dep...» — «Maxalat-léanot»ning
menisi namelum; bezi alimlar «ajizliqtiki derdler» yaki «xarliqtin chiqqan késel» dep terjime qilidu.

88:5 «Ular qolungdin üzüp élinip yiraq qilinghan» — menisi, belkim: «Xudaning insanlarga daim körsitidighan
köyümidin ayrilighan» dégendek.

- ¹⁴ I Perwerdigar, némige jénimni tashliwetting?
Némige jamalingni mendin yoshurdung?
¹⁵ Yashliqimdin tartip men ézilgen, bimardurmen;
Wehshetliringni körüwérip héch halim qalmidi.
¹⁶ Qehring üstümdin ötti;
Wehimiliring méni nabut qildi.
¹⁷ Ular kün boyi tashqin suliridek méni orawaldi,
Tamamen méni chömdürdi.
¹⁸ Jan dostlirimni, aghinilirimni méningdin yiraqlashturdung,
Méning eziz dostum bolsa qaranghuluqtur!.

89-küy

Xudaning Dawut üçhün békitken menggülük ehdisi — némishqa meghlubiyet hem munqerzlik bolidu?

- 89**¹ Ezrahliq Étan yazghan «Masqil»: —
Perwerdigarning özgermes muhebbitini ebediy küyleymen,
Aghzimda dewrdin-dewrgiche heqiqet-sadaqitingni ayan qilimen..
² Chünki men: Özgermes muhebbet menggüge tiklinip mangidu,
Sen heqiqet-sadaqitingni ershielada mustehkemlewatisen — dep bildim;
³ Sen dédingki: —
«Men talliwalghinim bilen ehde tüzgenmen;
Qulum Dawutqa qesem qildim: —
⁴ Séning ewladingni menggü dawam qildurimen,
Textingni ewladtin-ewladqa qurup chiqimen».
Sélah.
⁵ Hem asmanlarmu Séning möjziliringni tebrikleydu, i Perwerdigar,
Muqeddeslerning jamaitide ular heqiqet-sadaqitingni medhiyileydu;..
⁶ Chünki asmanlarda Perwerdigarning tengdishi barmu?
Qudret Igisining oghulliri arisida Perwerdigargha oxshaydighan kim bar?
⁷ Tengrining heywisi muqeddeslerning mejlisidikilerni qattiq titritidu,
Uning etrapidikilerning hemmisi üçhün U qorqunchluqtur.
⁸ I Perwerdigar, samawiy qoshunlarning Serdari bolghan Xuda,
Qudretlik Yah,
Sanga oxshaydighan kim bar?
Etrapingda heqiqet-sadaqiting turuqluqtur.
⁹ Déngizning meghrurluqi üstidin höküm sürisen,
Dolqunliri örkeshligende, sen ularni tinchlandurisen;
¹⁰ Rahabni ölgüdek yanjidingsen,
Küchlük biliking bilen dushmanliringni tiripiren qilip tarqitiwetting..

88:18 «Méning eziz dostum bolsa qaranghuluqtur!» — bashqa birxil terjimisi «Yar-buraderlirim qaranghuluqqa kömülip qaldi».

89:1 «Ezrahliq Étan yazghan «Masqil»: — ...» — eger bu «Étan» Dawut padishahning dewride yashighan («1Pad.» 4:31-ayettiki «Étan») bolsa, bu küy bésharet bolushi kérek. Undaq bolmisa Dawutning xanidani texttin mehrum bolghandin kéyin (Babilda sürgün bolghandin kéyin) bashqa bir Étan yazghan.

89:5 «Muqeddeslerning jamaitide ular heqiqet-sadaqitingni medhiyileydu» — «muqeddesler» hem 6-ayettiki «qudret igisining oghulliri» perishtilerni körsetse kérek.

89:5 Zeb. 19:1-2

89:10 «Rahabni ölgüdek yanjidingsen» — «Rahab» hem déngiz ejdiyasi (jin-sheytanlarning bir ipadisi) hem Misirning bir leqimi idi. Menisi «meghrur»dur («Yesh.» 30:7ni körüng).

«Zebur»

- ¹¹ Asmanlar séningki, yermu Séningkidur,
Jahan hem uninggha tolghan hemmini berpa qilding..
- ¹² Shimal we jenubni, ularni yaratqansen,
Tabor we Hermon choqqiliri namingni yangritip küyler.
- ¹³ Qudretlik bilek séningkidur;
Küchlüktur Séning qolung, ong qolung hem kötürüklüktur.
- ¹⁴ Textingning uli heqqaniylik hem adalettur,
Muhebbet hem heqiqet-sadaqet daim didaring aldida mangidu..
- ¹⁵ Tentene sadasini bilgen xelq bextliktur;
Ular Séning jamalingning nurida mangidu, i Perwerdigar!.
- ¹⁶ Ular namingda kün boyi shad bolar,
Heqqaniyliqingda ular kötürüldi.
- ¹⁷ Chünki ularning küchining shan-sheripi özüngdursen,
Séning iltipating bilen münggüzimiz kötürüldü..
- ¹⁸ Chünki Perwerdigar bizning qalqinimiz,
Israildiki Muqeddes Bolghuchi Shahimizdur..
- ¹⁹ Sen burun Öz mömin bendengge ghayibane alamette körünüp söz qilip shuni dégenidingsen: —
«Men bir ezimet üstige yardimimni qondurdum,
El arisidin men talliwalghan birsini kötürdüm;»
- ²⁰ Qulum Dawutni taptim,
Muqeddes méyim bilen Men uni mesih qilip tiklidim..
- ²¹ Qolum uninggha yar bolushqa békitilgen,
Bilikim uni küchlendürüdu.
- ²² Düşmen uningdin héch alwan-séliq almaydu,
Peskeshadem uni qistimaydu;»
- ²³ Belki Men reqlibirini uning aldida yanjiymen,
Uni öch körgenlerni yer bilen yeksan qilimen;
- ²⁴ Öz heqiqet-sadaqitim hem méhir-muhebbitim uninggha yar bolar,
Hem Méning namim bilen uning münggüzi kötürüldü.
- ²⁵ Men uning qolini déngiz üstide,
Ong qolini deryalar üstide qoyimen.
- ²⁶ U Méni chaqirip deyduki: —
«Sen méning Atam, méning Tengrim,
Nijatliqim bolghan qoram téshimdursen!..»
- ²⁷ Men yene uni Méning tunji oghlum dep,
Dunya padishahliridin eng yuqurisi qilimen..

89:11 Zeb. 24:1, 2

89:14 Zeb. 85:13; 97:2

89:15 «Tentene sadasi» — yaki «Ghalibiyetning warqirishi», yaki «Héytliq tenteniler».

89:17 «Séning iltipating bilen münggüzimiz kötürüldü» — «münggüz» melum elning yaki ademning shan-sheripini, küch-qudritini bildürüdu.

89:18 «Chünki Perwerdigar bizning qalqinimiz, Israildiki Muqeddes Bolghuchi Shahimizdur» — bashqa birxil terjimisi: «Chünki qalqinimiz Perwerdigardin, Shahimiz Israildiki Muqeddes Bolghuchidindur».

89:19 «Sen burun Öz mömin bendengge ghayibane alamette körünüp söz qilip shuni dégenidingsen...» — bu toghruluq «2Sam.» 7:8-17ni körüng.

89:20 1Sam. 16:1,13

89:22 2Sam. 7:10

89:26 2Sam. 7:14; Ibr. 1:4, 5

89:27 Zeb. 2:7; 72:11; Kol. 1:15-18

²⁸ Méning muhebbitimni uning üçhün ebediy qaldurimen,
Méning ehdem uning bilen mehkem turidu;

²⁹ Men uning neslini ebediyleshtürimen,
Uning textini asmanning künliridek dawam qildurimen.

³⁰ Mubada oghulliri Tewrat-qanunmdin chiqip,
Hökümlirim boyiche yürmise,.

³¹ Belgilimilirimni buzsa,
Emrlirimge itaet qilmisa,

³² — U waqitta itaetsizlikini tayaq bilen,
Gunahini yara-jarahet bilen jazalaymen.

³³ Lékin muhebbitimni uningdin üzüp qoymaymen,
Heqiqet-sadaqitimgе xiyanet qilmaymen;

³⁴ Men tüzgen ehdemni esla buzmaymen,
Lewlirimdin chiqqanlirini héch özgertmeymen.

³⁵ Men bir qétim pak-muqeddeslikimgе qesem ichtim —
Dawutqa qeti yalghan sözlimeymen: —

³⁶ «Uning ewladi ebediy dawamlishar;
Uning texti köz aldimdiki quyash kebi turar;

³⁷ U ay kebi menggülük mustehkemliner,
Asmandiki turghun guwahchidek mezmur turar».
Sélah..

³⁸ Biraq Sen bularni chetke qéqip, ténip ketting;
Sen mesih qilghan padishahqa qattiq ghezeplending..

³⁹ Qulung bilen tüzgen ehdidin waz kechting,
Uning tajini yerge tashlap dagh tegküzdung.

⁴⁰ Uning barliq tam-pasillirini yiqitip,
Qel'elirini xarabilikke aylandurdung..

⁴¹ Yoldin ötüwatqanlarning hemmisi uni bulimaqta,
U barliq qoshniliri aldida reswa boldi..

⁴² Uni ezgenlarning ong qolini yuqiri kötürdüng,
Pütkül düşmenlirini xushal qilding.

⁴³ Berheq, Sen uning qilichining bisini qayriwetting,
Jengde uni tik turghuzmidung.

⁴⁴ Uning julaliqini yoqitip,
Uning textini yerge örüwettingsen..

⁴⁵ Yashliq künlirini Sen qisqartting,
Uni xijaletke chömdürdüng.
Sélah.

⁴⁶ Qachanghiche, i Perwerdigar?
Özüngni ebediy yoshuriwéremsen?

89:30 2Sam. 7:14

89:35 Ibr. 6:13,17,18

89:36 Mat. 27:45

89:37 «U ay kebi menggülük mustehkemliner, asmandiki turghun guwahchidek mezmur turar» — «asmandiki turghun guwahchi» yene ayni körsitishimu mumkin.

89:38 Zeb. 22:1; Mat. 27:46; Yesh. 53:3-6, 10

89:40 Zeb. 80:12-13

89:41 Zeb. 80:12-13

89:44 Yesh. 53:7-8

«Zebur»

Qehring ot kebi manggalı yanarmu?

⁴⁷ Manga nisbeten, ömürning qis ikenlikini este tutqin!
Némishqimu barlıq insan balilirini bihudilikke yaratqansen?

⁴⁸ Qéni, qaysi adem yashap ölümni körmeydiken?
U jénini tehtisaraning changgilidin qutquzalamdiken?

Sélah..

⁴⁹ Sen heqiqet-sadaqitingde Dawutqa qesem ichken,
Awwalqi méhir-muhebbetler qeyerde qaldi, ya Rebbim?.

⁵⁰ Qulliring uchrawatqan mesxirilerni yad etkeysen, i Reb —
Men ichimde pütkül küchlük ellerning mazaqlirini kötürüp yürimen —

⁵¹ Düşmenliringning Özüng meshih qilghanning qedemlirini qanchilik mesxiriliginini,
I Perwerdigar, yad etkeysen!

⁵² Perwerdigargha manggalı teshekkür-medhiye qayturulsun!
Amin! Amin!

Tötinchi bölüm

90-küy

Hayatni qedirleydighan danaliq

90¹ Xudaning adimi bolghan Musaning duasi: —
Ya Rebbim,

Sen barlıq dewrde bizge makan bolup kéliwatisen;

² Taghlar wujudqa kelmestin burun,
Sen yer we alemni shekillendürmestin burun,
Ezeldin ebedgiche Tengridursen.

³ Sen insanni tupraqqa aylاندurup: —
«Hey, insan baliliri, qaytinglar!» — deysen.

⁴ Mana, Séning neziringde ming yil —
Ötüp ketken tünügünki bir kün,
Tündiki bir jésektur, xalas.

⁵ Sen ademlerni su tashqinidek élip kétisen,
Ular ötüp ketken bir uyqudek,
Tang seherde ünüp chiqqan ot-chöpke oxshaydu —

⁶ Etigende ular kökirip ünidu,
Kéchisi bolsa késilip, soliship kéter.

⁷ Chünki biz gheziping bilen yoqaymiz,
Qehring bilen dekke-dükwide qalimiz.

⁸ Sen qebihlikirimizni köz aldinggha,
Yoshurun qilmishlirimizni jamalingning nuri aldigha qoydung.

⁹ Barlıq künlirimiz dergheziping astida ötüp kétidu,
Yillirimizni bir uh tartish bilenla tügitimiz.

¹⁰ Ömrimizning yilliri yetmiş yil,
Maghdurimiz bar bolsa seksen yil;
Biraq ularning pexri japa we bihudiliktur;
Hayat tézlik bilen üzer,

89:48 Zeb. 49:6-12, 15

89:49 2Sam. 7:15

Mana, biz uchup kettuq.

¹¹ Sanga bolghan hörmet-eyminishning az-köplükige qarap hésablinidighan, Achchiqingning shidditini kim bilsun?

¹² Shunga könglimizni danaliqqa qoyushimiz üçün, Künlirimizni sanashni bizge ögetkeysen!

¹³ Yénimizgha qaytqaysen, i Perwerdigar, Séni qachanghiche...?! Qulliringgha rehim qilghaysen!

¹⁴ Bizni etigende özgermes muhebbiting bilen qandurghaysen; Undaqta barliq künlirimizde küylerni yangritip shadlinimiz.

¹⁵ Sen bizni japagha chömgen künlerge asasen, Külpetni körgen yillirimizgha asasen yene xursen qilghin!

¹⁶ Ulugh ishliring qulliringgha körüngey, Shanu-shewkiting ularning oghullirighimu ashkara bolghay!

¹⁷ Perwerdigar Xudayimizning shérin merhemiti üstimizde bolghay, Qolimizning ishlirini üstimizge beriketlik qilghaysen, Berheq, qolimizning ishlirini beriketlik qilghaysen!

91-küy

Xudaning herxil yamanliqtin, jin-sheytanlardin qoghdishi

91 ¹ Eng Aliy Bolghuchining mexpiy jayida turghuchi, Hemmige qadirning sayiside aramxuda yashaydu.

² Men Perwerdigarni: —

«Méning bashpanahim, Méning qorghinim; Méning Xudayim, Uninggha tayinimen» — deymen.

³ Berheq, U qiltaqchining toziqidin séni qutulduridu, Shum waba-qazadin hem xalas étidu..

⁴ U peyliri bilen séni yapidu; Qanatliri astida panah tapisen; Uning heqiqiti sanga qalqan hem istihkamdur..

⁵ Sen ne kéchidiki wehimidin, Ne kündüzi uchuwatqan oqtin,.

⁶ Ne qarangguluqta kezgüchi wabadin, Ne chüsh waqtida weyranchiliq qilghuchi halakettin qorqmayesen.

⁷ Séning yéningda mingi yiqilip, Ong yéqingda on mingi ghulap chüshsimu, Lékin bala-qaza sanga yéqinlashmaydu.

⁸ Sen peqet közliring bilen béqip, Pasiqlargha bérilgen jazani körisen.

⁹ Perwerdigarni panahim dep bilgining üçün, Hemmidin Aliy Bolghuchini makan qilghining üçün,

¹⁰ Béshinggha héch palaket chüshmeydu, Héch waba chédiringgha yéqinlashmaydu.

¹¹ U Öz perishtilirige séning heqqingde emr qilidu,

91:3 Zeb. 124:7

91:4 Zeb. 57:1

91:5 Ayup 5:19,20; Pend. 3:25; Küy. 3:8

Shuning bilan ular pütkül yolliringda séni saqlaydu..

¹² Ayighing tashqa urulup ketmesliki üçhün,
Ular séni qollirida kötürüp yürüdü..

¹³ Shir we kobra yilan üstidin bésip ötisen,
Arslan we ejdihani dessep-cheyleysen..

¹⁴ «U Manga muhebbitini baghlighanliqi üçhün,
Men uni qutuldurimen;
U namimni ten alghini üçhün yuqirida saqlaymen.
¹⁵ U Manga nida qilidu, Men uninggha jawab bérimen;
Éghir kün uni basqanda uning bilen bille bolimen;
Men uni xalas qilip, izzet-hörmetke sazawer qilimen.

¹⁶ Uzaq ömür bilen uni qandurimen,
Hem nijatliqimni uninggha körsitimen».

92-küy Medhiye

92¹ Shabat küni üçhün bir küy-naxsha: —

Perwerdigargha teshekkür éytish,
Namingni küylesh eladur, i Hemmidin Aliy Bolghuchi!

² Özgermes muhebbitingni seherde,
Kéchilerde bolsa, heqiqet-sadaqitingni jakarlash,

³ On tarliq saz we rawabni chélip,
Chiltar bilen mungluq ahangda chélish eladur!

⁴ Chünki Sen Perwerdigar, Öz qilghining arqiliq méni xursen qilding,
Qolliringning qilghanliri bilen men rohlinip naxsha éytimen.

⁵ Perwerdigar, qilghan ishliring némidégen ulughdur!
Oyliring nahayiti chongqurdur!

⁶ Bighem kishi buni bilmes,
Hamaqet buni chüshenmes,.

⁷ Reziller ot-chöptek aynighanda,
Qebihlik qilghuchilarning hemmisi güllengende,
Menggü halak bolup kétidighanlar shulardur!.

⁸ Lékin Sen, i Perwerdigar, ebedil'ebed üstün turisen.

⁹ Chünki mana düshmenliring, i Perwerdigar,
Mana düshmenliring yoqilidu;
Barliq qebihlik qilghuchilar tiripireni qiliwétilidu!

¹⁰ Münggüzümni yawayi buqiningkidek kötürisen;
Béshim yéngi may sürkep, mesih qilinidu.

¹¹ Méni qest qilghanlarning meghlubiyitini öz közum köridü;

91:11 Zeb. 34:7; Mat. 4:6; Luqa 4:10

91:12 Luqa 4:11

91:13 Ayup 5:22,23

92:1 «Shabat küni üçhün bir küy-naxsha...» — «shabat küni» — shenbe küni, yeni Xuda Yehudiy xelqige békitken aram élish küni.

92:6 Zeb. 94:8; Pend. 12:1

92:7 «Menggü halak bolup kétidighanlar shulardur!» — yaki «Bu ularning halak bolushi üçhün bolidu!».

«Zebur»

Manga qarshilishishqa qozgalghan rezillik qilghuchilarning ten bergenlikinimu quliqim an-
glaydu.

¹² Heqqaniy adem xorma derixi kebi güllep-yashnaydu;

U Liwandiki kédér derixidek ösidu.

¹³ Perwerdigarning öyige tikilgenler,
Xudayimizning hoylilirida güllinidu;

¹⁴ Ular qérighandimu yene méwe béridu,
Suluq hem yéshil ular;

¹⁵ Shuning bilen ular Perwerdigar durustur, dep ispatlaydu;
U méning qoram téshimdur,
Uningda héch naheqlik yoqtur!

93-küy

Perwerdigar qudretlik hökümrandur

93 ¹ Perwerdigar höküm süridu!
U heywetni kiyim qilip kiygen;

Perwerdigar kiyingen,

U bélini qudret bilen baghlighan;

Berheq, shunga dunya mezmút qilinghan,

U tewrenmes esla.

² Séning texting qedimdila berpa qilinghan;

Sen ezeldin bar bolghuchisen!

³ Kelkün-tashqinlar öz sadasini kótürdi, i Perwerdigar,

Kelkün-tashqinlar öz sadasini kótürdi!

Kelkün-tashqinlar urghuchi dolqunlirini yuqiri kótürdi!

⁴ Köp sularning shawqunliridin,

Déngiz-okyandiki qudretlik dolqunlardin,

Ústün turghan Perwerdigar qudretliktur!

⁵ Séning agah-guwahliqliring némidégen ishenchliktur!

Künler yoq bolghuche, i Perwerdigar,

Öyüngge pak-muqeddeslik ebedil'ebed rawadur.

94-küy

Intiqam alghuchi Xuda adil sotlisun!

94 ¹ I itiqamlar alghuchi Tengri, Perwerdigar!
I itiqamlar alghuchi Tengri, parlighaysen!

² Kötürülgin, Özüngni kótürgin, i jahanni Soraq Qilghuchi,

Meghrurlargha jzasini bergin!

³ Qachanghiche reziller, i Perwerdigar,

Qachanghiche reziller tentene qilip yüriwéridu?

⁴ Qachanghiche hakawurlarche sözlep walaqshiydu,

Qebihlik qilghuchilarning hemmisi yoghan gep qilip yüridu?

⁵ Ular xelqingni ézidu, i Perwerdigar,

Séning mirasinggha jebir-japa salmaqta.

92:12 Hak. 9:15; Hosh. 14:6

93:4 «Déngiz-okyandiki qudretlik dolqunlar» — «dolqunlar» ibranıy tilida «chéqiwetküchiler».

⁶ Tul ayal we ghérip-musapirlarni qirip,
Yétim-yésirlarni öltürüp: —

⁷ «Yah körmeydu»,

«Yaqupning Xudasi köngül bölmeydu», — deydu..

⁸ Siler köngül qoyunglar, i elning hamaqetliri!

Exmeqler, qachan dana bolisiler?.

⁹ Qulaqni tikligüchining Özi anglimamdu?

Közni Yasighuchining Özi körmemdu?.

¹⁰ Ellerni terbiyiligüchi,

Insangha eqil-bilim ogetküchining Özi ademni eyiblimemdu?

¹¹ Perwerdigar insanning oy-xiyallirining tutami yoqluqini bilidu..

¹² Sen terbiyilgen adem bextliktur, i Yah,

Yeni Sen Tewrat-qanunungdin eqil oğitidighan kishi bextliktur!

¹³ Shundaq qilip, taki pasiqalar üçün orek kolanghuche —

Sen uni yaman künlerdin xatirjem saqlaysen.

¹⁴ Chünki Perwerdigar Öz xelqini terk etmeydu,

Yaki Öz mirasidin waz kechmeydu..

¹⁵ Chünki höküm-perman hoquqi haman adaletke qaytidu,

Barliq dili duruslar bolsa, uning keynidin mangidu..

¹⁶ Men üçün yamanlar bilen qarshilishishqa kim ornidin turidu?

Men üçün qebihlik qilghuchilar bilen qarshilishishqa kim meydangha chiqidu?

¹⁷ Eger Perwerdigar manga yademde bolmighan bolsa,

Jénim baldur chiqip süküt diyarida yatar idi..

¹⁸ Ayighim putlishay déginide,

Özgermes muhebbiting, i Perwerdigar, méni yölidi.

¹⁹ Ichimdiki köpligen ghem-endishiler arisida,

Séning teselliliring jénimni söyündürdi.

²⁰ Insapsizliqni qanungha aylanduridighan,

Ach köz olturghan bir text,

Sen bilen alaqide bolamdu?

²¹ Ular heqqaniylarning jénigha hujum qilishqa yighilidu,

Bigunah qanni tökidighan hökümlerni chiqarmaqta.

²² Biraq Perwerdigar méning égiz qorghinim bolidu;

He, méning Xudayim panah Qoram Téshimdur.

²³ U ularning qebihlikini öz béshigha salidu,

Ularining öz yawuzluqliri bilen ularni üzüp tashlaydu,

Berheq, Perwerdigar Xudayimiz ularni üzüp tashlar.

94:7 Zeb. 10:11,13; 59:7

94:8 Zeb. 92:6; Pend. 12:1

94:9 Mis. 4:11

94:11 1Kor. 3:20

94:14 1Sam. 12:22; Rim. 11:1, 2

94:15 «Chünki höküm-perman hoquqi haman adaletke qaytidu, barliq dili duruslar bolsa, uning keynidin mangidu» — démek, adil padishah-emirler yene hoquq tutidu, yaki hazir hoquq tutuwatqan padishah towa qilidu; andin durus ademler ularni qollaydu.

94:17 «süküt diyari» — ölümni körsitidu.

«Zebur»

95-küy

Heqiqiy ibadet qilish üçün anglash kérek

95¹ Kélinglar, Perwerdigarni yangritip küyleyli,
Nijatliqimiz bolghan Qoram Tëshimizgha tentene qilayli!

² Teshekkürler bilen uning aldigha kéyleyli,
Uninggha küyler bilen tentene qilayli!

³ Chünki Perwerdigar — büyük bir ilahtur,
Pütkül ilahlar üstidiki büyük bir Padishahtur..

⁴ Yerning tegliri Uning qolididur,
Taghlarning choqqilirimu Uningkidur.

⁵ Déngiz Uningki, U uni yaratqan;
Quruqluqni Uning qolliri shekillendürdi.

⁶ Kélinglar, Uninggha bash urup sejde qilayli,
Perwerdigar Yaratquchimiz aldida tiz pükeyli!

⁷ Chünki U bizning Xudayimizdur,
Biz bolsaq Uning yayliqidiki xelq,
Uning qoli baqidighan qoylarmiz.

Bügün, eger Uning awazini anglisanglar,.

⁸ Eyni chaghlarda Meribahda bolghandek, chöl-bayawandiki Massahda bolghan künde,
Yürikinglarni jahil qilmanglar!..

⁹ Mana shu yerde ata-bowiliringlar Méni sinidi, ispatlidi hem qilghinimni kördi..

¹⁰ Men qiriq yil shu dewrdin bizar bolup: —

«Bular könglide adashqan bir xelqtur,
Méning yollirimni héch bilip yetmigen» — dédim..

¹¹ Shunga Men ghezeplinip qesem ichip: —

«Ular hergiz Méning aramgahimgha kirmeydu» — dédim..

96-küy

Alem Igisi kélidul

96¹ Perwerdigargha atap yéngi naxsha éytinglar!
Pütkül yer yüzi, Perwerdigarni küylenglar!.

² Perwerdigargha naxsha éytinglar, namigha teshekkür-medhiye qayturinglar,
Nijatliqini her küni élan qilinglar!

³ Uning shan-shöhritini eller arisida,

95:3 «... Perwerdigar — büyük bir ilahtur, pütkül ilahlar üstidiki büyük bir padishahtur» — bu ayettiki «ilahlar»: (1) taipilar choqunidighan butlarni (emeliyette ularning keynide turghan jin-sheytanlarni — «Zeb.» 96:4-5, «1Kor.» 8:4-6 we 10:19-21ni körüng) yaki (2) Xudaning sözige mes'ul bolghan Israil hakimlirini körsitishi mumkin.

95:7 Zeb. 100:3; Ibr. 3:7

95:8 «Eyni chaghlarda Meribahda bolghandek, chöl-bayawandiki Massahda bolghan künde, yürikinglarni jahil qilmanglar!» — «Meribah» we «Massah» dégen jaylarda Israillar Xudadin yüz örüp, Musa peyghemberge qarshi isyan-asiliq kötürgen. Bu weqeler «Mis.» 17-bab, «Chöl.» 20-babta xatirlengen.

95:8 Mis. 17:7; Chöl. 20:1,3,13; Qan. 6:16

95:9 Ibr. 3:9

95:10 Ibr. 3:17

95:11 «Ular hergiz Méning aramgahimgha kirmeydu» — «Méning aramgahim» (1) Xuda Israillargha wede bergen Qanaan (Pelestin) zéminini körsitidu. Misirdin chiqip chöl-bayawanda qiriq yil sersan bolup yürgen shu dewrde Israillar itaetsizlik qilip u zémingha kirmigen. (2) «Aramgah» peqet zéminnila emes, belki yene Xudaning panahi, yétekchiliki hem shepqiti astida yashashni öz ichige alidu (Injil, «Ibraniylargha», 4-babnimu körüng).

96:1 1Tar. 16:23-33

Uning möjizilirini barliq xelqler arisida jakarlanglar!

⁴ Chünki Perwerdigar ulugh, zor medhiyelerge layiqtur!
U barliq ilahlardin üstün, Uningdin qorqush kérektur;

⁵ Chünki barliq xelqlarning ilahliri — Butlar xalas,
Biraq Perwerdigar asman-pelekni yaratqandur..

⁶ Shanu-shewket we heywet Uning aldida,
Muqeddes jayida qudret we güzellik körünidu.

⁷ Perwerdigargha teelluqini bergeysiler, i el-qebililer,
Perwerdigargha shan-shöhret we qudretni bergeysiler!.

⁸ Perwerdigargha Öz namigha layiq shan-shöhretni bergeysiler;
Sowgha-salam élip hoyliririgha kiringlar!

⁹ Perwerdigargha pak-muqeddeslikning güzelligide sejde qilinglar;
Pütkül yer-yüzi, Uning aldida titrenglar!..

¹⁰ Eller arisida élan qilinglar: —

«Perwerdigar höküm süridu!

Shunga mana, dunya mezmüt qilinghan, u tewrenmes esla.

U adilliq bilen xelqler üstide höküm chiqiridu.

¹¹ Asmanlar shadlansun, yer-jahan xush bolsun,

Déngiz-okyan we uninggha tolghan hemme chuqan sélip jush ursun!

^{12 13} Dalalar hem ulardiki hemme yayrisun!

U chaghda ormandiki pütkül derekler Perwerdigar aldida yangritip naxsha éytidu;
Chünki mana, U kélidu!

U jahanni soraq qilishqa kélidu;

U alemni adilliq bilen,

Xelqlerni Öz heqiqet-sadaqitide soraq qilidu..

97-küy

Perwerdigarning selteniti kélidu!

97¹ Perwerdigar höküm süridu!
Yer-zémin xush bolsun,

Köpligen arallar shadlansun!

² Bulutlar we qarangghuluq Uning etrapidur,
Heqqaniyet we adalet textining ulidur;

³ Uning aldida ot yalquni yüridu,
Etraptiki düshmenlirini köydürüp tashlaydu;

⁴ Uning chaqmaqliri jahanni yorutti,
Yer buni körüp titrep ketti;

⁵ Perwerdigarning aldida,
Pütkül zéminning igisining aldida,

96:4 «Uningdin qorqush kérektur» — yaki «U dehshetlik-qorqunchluqtur».

96:5 «...barliq xelqlerning ilahliri — butlar xalas» — «butlar» ibraniy tilida «erzimesler».

96:7 «Perwerdigargha shan-shöhret we qudretni bergeysiler!» — mushu sözler belkim shuni bildüriduki, Xudagha Özige layiq shan-sherep keltürsek, bu qilghinimiz uninggha biz arqiliq Öz küch-qudritini téximu körsitish imkaniyitini yaritidu.

96:9 «... pak-muqeddeslikning güzelligide sejde qilinglar» — yaki «... pak-muqeddes éginlerni kiyip sejde qilinglar».

96:9 Zeb. 29:2

96:12 13 Zeb. 98:7-8; Weh. 19:11

97:1 Zeb. 93:1; 96:10

97:4 Zeb. 77:16-18; Weh. 4:5

Taghlar momdek érip kétidu.

⁶ Asmanlar Uning heqqaniyatini jakarlaydu,
Barliq xelqler Uning shan-sheripini köridu..

⁷ Oyma heykellerge choqunghanlar,
Butlar bilen maxtinip yürgüchilerning hemmisi uyatta qalidu.
Barliq ilahlar, Uninggha sejde qilinglar!.

⁸ Séning hökümliring sewebidin, i Perwerdigar,
Zion anglap shadlandi,
Yehuda qizliri xush boldi.

⁹ Chünki Sen Perwerdigar pütkül yer yüzi üstidiki eng aliysidursen;
Sen barliq ilahlardin neqeder yuqiridursen!

¹⁰ Perwerdigarni söygenler, yamanliqtin nepretlininglar!
U mömin bendilirining jénidin xewer alidu,
Rezillerning changgilidin xalas qilidu..

¹¹ Heqqaniylar üçün nur,
Dili duruslar üçün shadliq térilghandur;

¹² Perwerdigardin shadlininglar, i heqqaniylar,
Uning pak-muqeddeslikini yad étip teshekkür éytinglar!

98-küy

Perwerdigar pütkül dunyagha hökümranlıq qilishqa kélidu!

98¹ Dawut yazghan küy: —

Perwerdigargha atap yéngi naxsha éytinglar;
Chünki U karamet möjizilerni yaratti;
Uning ong qoli hem muqeddes biliki
Özige zeper-nijat keltürdi.

² Perwerdigar Öz nijatliqini ayan qildi;
Heqqaniyatini ellerning köz aldida ashkara körsetti.

³ U Israil jemetige bolghan méhir-muhebbitini hem heqiqet-sadaqitini ésige aldi,
Zéminning chet-yaqilirimu Xudayimizning nijatliqini kördi.

⁴ Perwerdigargha awazinglarni kötürünglar, pütkül yer yüzi;
Tentene qilip awazinglarni kötürünglar, naxsha éytinglar!

⁵ Perwerdigargha chiltar chélip naxsha éytinglar,
Chiltar bilen, küyning sadasi bilen!

⁶ Kanay hem sunay awazliri bilen,
Padishah bolghan Perwerdigar aldida tentene qilinglar;

⁷ Déngiz-okyan hem uninggha tolghan hemme jush urup,
Jahan hem uningda yashawatqanlar shawqunlisun!

⁸ Kelkün-tashqinlar chawak chalsun;
Perwerdigar aldida taghlar qoshulup tentene qilip naxsha éytsun;

⁹ Chünki mana, U yerni soraq qilishqa kélidu;

97:6 Zeb. 19:1; 50:6

97:7 «Oyma heykellerge choqunghanlar, butlar bilen maxtinip yürgüchiler...» — «butlar» ibranii tilida «erzimesler». «barliq ilahlar, uninggha sejde qilinglar!» — «ilahlar» bu yerde, shundaqla 86-, 95-, 96- we 97-küyde körsitilgende, perishtilerni, yaki bolmisa butlarning keynidiki jin-sheytanlarni körsitidu. 94:3 we izahatini körüng.

97:10 Am. 5:15; Rim. 12:9

U alemni adilliq bilen,
Xelqlerni Öz heqiqet-sadaqitide soraq qilidu.

99-küy Muqeddes Xudagha medhiye

99¹ Perwerdigar höküm süridu!
Xelqler titrisun!

U kërublar otturisida olturidu;
Yer-jahan zilzilige kelsun!

² Perwerdigar Zionda büyüktür,
U barliq xelqler üstide turidighan aliydur.

³ Ular ulugh we sürlük namingni medhiyileydu;
U pak-muqeddestur!

⁴ Padishahning qudriti adaletke béghishlanghandur;
Özüng durusluqni mehkem ornatqansen;
Sen Yaqup arisida adalet we heqqaniyet yürüzgen.

⁵ Perwerdigar Xudayimizni ulughlanglar!
Textiperi aldida égilip sejde qilinglar —
U muqeddestur!

⁶ Uning kahninliri arisida Musa we Harun bar idi,
Namini chaqirghanlar ichide Samuilmu hazir idi;
Ular Perwerdigargha iltija qilip, chaqirdi,
U ulargha jawab berdi.

⁷ Xuda bulut tüwrükide ulargha sözlidi;
Ular U tapshurghan agah-guwahliqlargha hem nizam-belgilimige emel qilishatti.

⁸ I Perwerdigar Xudayimiz, Sen ulargha jawab berding;
Yaman qilmishlirigha yarisha jaza bergen bolsangmu,
Sen ularni kechürgüchi Ilah iding.

⁹ Perwerdigar Xudayimizni ulughlanglar!
Uning muqeddes téghida égilip sejde qilinglar!
Chünki Perwerdigar Xudayimiz muqeddestur!

100-küy Pütkül yer yüzi Perwerdigargha medhiye yangritinglar!

100¹ Teshekkür éytish üçhün yézilghan küy: —

I pütkül yer-jahan, Perwerdigargha awazinglarni kötürtinglar!

² Xushalliq bilen Perwerdigarning xizmitide bolunglar,
Huzurigha tentene-naxshilar bilen yéqinlishinglar!

³ Bilip qoyunglarki, Perwerdigar heq Xudadur;
Bizni yaratqan Uning Özidur, biz emes!
Biz uning xelqidurmiz,
Öz yayliqida baqqan qoyliridurmiz...

100:3 «Bizni yaratqan Uning Özidur, biz emes!» — yene birxil terjimisi: «U bizni yaratqan, biz Uningkidurmiz».

100:3 Zeb. 95:6-7; Ez. 34:30, 31

«Zebur»

⁴ Derwazilirigha teshekkür éytishlar bilen,
Hoylilirigha medhiyeler bilen kiringlar;
Uni medhiyilep, namigha teshekkür-medhiye qayturinglar!

⁵ Chünki Perwerdigar méhribandur;
Uning méhir-muhebbiti ebedil'ebedgiche,
Uning heqiqet-sadaqiti ewladtin-ewladqichidur!

101-küy Adil padishah bolushqa bel baghlash

101¹ Dawut yazghan küy: —

Men özgermes muhebbet hem adalet toghruluq naxsha éytimen,
Séni, i Perwerdigar, naxshilar bilen küyleymen.

² Men mukemmel yolda éhtiyat bilen ish körimen;
Sen qachanmu yéningha kélisen!?
Öz öy-ordamda sap köngül bilen yürimen.

³ Héch pasiq nersini köz aldimga keltürmeymen,
Yoldin chetnigenlarning qilmishlirigha nepretlinimen;
Bundaqlar manga héch yépushmas esla.

⁴ Egri köngül méningdin yirAQ kétidu,
Héch rezillikni tonughum yoqtur.

⁵ Kimki öz yéqinining keynidin töhmet qilghan bolsa,
Men uni yoqitimen;
Neziri üstün, dili tekebbur ademni men sighdurmaymen;

⁶ Közlim zémindiki möminlerdidur,
Ular ordamda men bilen bille tursun!
Kim mukemmel yolda mangsa, u méning xizmitimde bolidu.

⁷ Aldamchiliq yürüzgenlarning öy-ordamda orni bolmaydu,
Yalghan sözligenler köz aldimga turmaydu.

⁸ Perwerdigarning shehiridin yamanliq qilghuchilarni üzüp tashlash üçün,
Her seherde zémindiki barliq rezil ademlerni yoqitimen..

102-küy

102¹ Ézilgenning duasi: U halidin ketkende, dad-peryadini Perwerdigar aldigha tökkende:

Duayimni anglighaysen, i Perwerdigar;
Peryadim aldingha yétip kirsun!

² Yüzüngni mendin qachurmighaysen;
Qisilghan künümde manga qulaq salghaysen;
Men nida qilghan künde, manga téz jawab bergin!

101:8 «Her seherde zémindiki barliq rezil ademlerni yoqitimen» — démek, Dawut her etigende xelqning dewalirini sorap sot achatti. Bu ish mukemmel bolmighan bolsimu, kelgüsida Dawutning ewladi Qutquzghuchi-Mesihning bundaq ishni mukemmel qilidighanliqigha ishinimiz. Dawutning shundaq adil soraq qilishi Mesihning kelgüsidiiki soraq qilishigha bésharet bolidu.

- ³ Mana, künlirim is-tütektek tügep kétidu,
Ustixanlirim otun-choghlargha oxshash köydi!
- ⁴ Yürikim zexme yep chöpler xazan bolghandek qurup ketti,
Hetta nénimni yéyishni untudum.
- ⁵ Men ahu-zar tartqanliqimdin,
Etlirim süngeklirimga chapliship qaldi.
- ⁶ Chöl-bayawandiki saqiyqushtek,
Weyranchiliqta qonup yürgen huwqushqa oxshaymen.
- ⁷ Uxlimay segek turup közettimen;
Ögzide yalghuz qalghan qushqach kebimen.
- ⁸ Düşmenlirim kün boyi méni mesxire qilmaqta,
Méni haqaretligenler ismimni lenet ornida ishletmekte.
- ⁹⁻¹⁰ Qehring hem achchiqing tüpeylidin,
Külni nan dep yewatimen,
Ichimlikimni köz yéshim bilen arilashturimen;
Chünki Sen méni kötürüp, andin yerge urdung.
- ¹¹ Künlirim quyash uzartqan kölenggidek yoqulay dep qaldi,
Özüm bolsam chöpler xazan bolghandek qurup kettim..
- ¹² Lékin Sen, Perwerdigar, ebediy turisen,
Séning nam-shöhriting dewrdin-dewrgichidur.
- ¹³ Sen ornungdin turisen,
Ziongha rehim qilisen;
Chünki uninggha shepquet körsitish waqti keldi,
He, waqit-saiti yétip keldi!
- ¹⁴ Chünki qulliring uning tashliridin xursenlik tapidu,
Hem tupriqighimu ichini aghritidu;
- ¹⁵ Eller Perwerdigarning namidin,
Yer yuzidiki shahlar shan-sheripingdin eyminidu.
- ¹⁶ Mana, Perwerdigar Zionni qaytidin qurghanda,
U Öz shan-sheripide körünidu!
- ¹⁷ U ghérib-miskinning duasigha étibar béridu;
Ularning duasini hergiz kemsitmeydu.
- ¹⁸ Bular kelgüsi bir ewlad üçhün xatirilinidu;
Shuning bilen kelgüside yaritilidighan bir xelq Yahni medhiyeleydu;
- ¹⁹⁻²⁰ Chünki U esirlerning ah-zarlirini anglay dep,
Ölümge buyrulghanlarni azad qilay dep,
Égizdiki muqeddes jayidin éngiship nezer saldi,
Ershlerdin Perwerdigar yerge qaridi;
- ²¹⁻²² Shundaq qilip, ular Perwerdigarning xizmitide bolayli dégende,
Yeni el-memliketler jem yighilghan waqtida —
Perwerdigarning nami Zionda,
Uning sherepliri Yérusalémda jakarlinidu!

102:3 Zeb. 37:20

102:11 «Künlirim quyash uzartqan kölenggidek yoqulay dep qaldi» — «quyash uzartqan kölenggidek» — quyash patqanda, kölenggiler uzirap, andin tuyuqsiz ghayip bolidu.

102:18 «Bular kelgüsi bir ewlad üçhün xatirilinidu; shuning bilen kelgüside yaritilidighan bir xelq Yahni medhiyeleydu» — «Zeb.» 22:30-31ni, «Yesh.» 53:10ni körüng.

²³ Biraq U méni yolda maghdursizlandurup,
Künlirimni qisqartti.

²⁴ Men: «Tengrim, ömrümning yérimida méni élip ketme!» — dédim.
— «Séning yilliring dewrdin dewrgichidur,»

²⁵ Sen yerni elmisaqtinla berpa qilghansen,
Asmanlarni hem qolliring yasighandur;

²⁶ Ular yoq bolup kétidu,

Biraq Sen dawamlıq turiwérisen;

Ularning hemmisi kiyimdek konirap kétidu;

Ularni kona ton kebi almashtursang,

Shunda ular kiyim-kéчек yenggüshlengendeک yenggüshlinidu.

²⁷ Biraq Sen özgermigüchidursen,

Yilliringning tamami yoqtur.

²⁸ Qulliringning balilirimu turiwéridu,

Ularning ewladi huzuringda mezmüt yashaydu!».

103-küy

«Xudaning méhribanliqigha teshekkür éytish»

103¹ Dawüt yazghan küy: —

Perwerdigargha teshekkür qaytur, i jénim;

I pütün wujudum, Uning muqeddes namigha teshekkür qaytur!

² Perwerdigargha teshekkür qaytur, i jénim,

Untuma uning barlıq méhribanliq-beriketlirini;

³ U pütkül qebihlikliringni kechüridu,

Barlıq késelliringge dawa qilidu;

⁴ Hayatingni hangdin hörlükke qutquzidu,

Béshinggha méhir-muhebbet hem rehimdilliqlarni taj qilip kiygüzidu.

⁵ Könglüngni nazunémetler bilen qanduridu;

Yashlıqing bürkütningkideк yéngilinidu..

⁶ Perwerdigar barlıq ézilgenler üçün heqqaniylıq hem adaletni yürgüzidu;

⁷ U Öz yollirini Musagha,

Qilghanlirini Israillargha namayan qilghan.

⁸ Perwerdigar rehimdil we shepquetiktur,

U asanlıqche achchiqlanmaydu,

Uning méhir-muhebbiti téship turidu..

⁹ U uzunghiche eyiblewermeydu,

102:24 «Séning yilliring dewrdin dewrgichidur...» — 24-28-ayetlerdiki sözlerni («Séning yilliring...» dégen sözlerdin bashlap) Xudaning qulining Xudagha éytqini emes, belki Xudaning Öz qulining iltijasigha bergen jawabi dep qaraymiz. Ayetlerning baghlinish jehetliridin shundaқ qariduq. Kona grékche terjimisdiki (LXXdiki) qarashmu shundaқ. Shunga bu sözler Dawütning ewladi bolghan Mesihke éytılghan, dep qaraymiz. Injil, «lbr.» 1-babnımu körüng.

—(Miladiyedın ilgiriki 3-esirde, Grék impériyeside tarilip ketken köp Yehudiylar ibraniy tilini bilmeytti. Ular Tewratni oquyalmıghachqa, shu chaghda ularni dep, Tewratning bir Grékche terjimisi ishlingen. Bu terjime «Septuagint» déyilidu (qisqiche LXX)).

103:5 «Könglüngni nazunémetler bilen qanduridu» — bashqa birnechche xil terjimiliri arisida «Yilliringni nazunémetler bilen qanduridu» déyilidu.

103:8 Mis. 34:6; Chöl. 14:18; Qan. 5:10; Neh. 9:17; Zeb. 86:15; 145:8; Yer. 32:18

Yaki ta menggüge ghezipide turiwermeydu..

¹⁰ U bizge gunahlirimizgha qarita muamilide bolghan emes,
Bizge qebihlikirimizge qarita tégishlikini yandurghan emes.

¹¹ Asman yerdin qanchilik égiz bolsa,
Uningdin qorqidighanlarga bolghan muhebbitimu shunchilik zordür.

¹² Sherq gherbtin qanchilik yiraqta bolsa,
Bizdiki asiylqlarnimu shunche yiraqlashturdi.

¹³ Ata balilirigha qandaq köyüngen bolsa,
Perwerdigarmu Özidin qorqidighanlarga shundaq méhribandur.

¹⁴ Chünki U Özi bizning jismimizni bilidu,
Tupraqtin ikenlikimizni U éside alidu.

¹⁵ Insan bolsa — uning künliri ot-chöpke oxshaydu,
Daladiki güldek ünüp chiqip chéchekeleydu;.

¹⁶ Uning üstidin shamal uchup ötidu,
U yoq bolidu, esliy makanimu uni qayta tonumaydu.

¹⁷⁻¹⁸ Lékin Özidin qorqidighanlarga,
Öz ehdisige wapa qilghanlarga,
Körsetmilirini orunlash üçün ularni éside tutqanlarga,
Perwerdigarning méhir-muhebbiti ezeldin ebedgiche,
Heqqaniyiti ewlادتin ewladirigichidur..

¹⁹ Perwerdigar textini ershte qurghan,
Uning selteniti hemmining üstidin höküm süridu;

²⁰ I sözige qulaq salghuchi,
Kalamini ijra qilghuchi, qudriti zor bolghan Uning perishtiliri,
Perwerdigargha teshekkür-medhiye qayturunglar!

²¹ I siler, Uning barliq qoshunliri,
Iradisini ada qilghuchi xizmetkarliri,
Perwerdigargha teshekkür-medhiye qayturunglar!.

²² I, Uning barliq yasighanliri,
Hökümranliqi astidiki barliq jaylarda Perwerdigargha teshekkür-medhiye qayturunglar!
I méning jénim, Perwerdigargha teshekkür qaytur!

104-küy Xudaning yaratqanliqidin huzurlinish

104¹ Perwerdigargha teshekkür-medhiye qaytur, i jénim!
I Perwerdigar Xudayim, intayin ulughsen;

Shanu-shewket we heywet bilen kiyingensen;
² Libas bilen pürkengendek yoruqluqqa pürkengensen,
Asmanlarni chédír perdisi kebi yayghansen..

³ U yuqiriqi rawaqlirining limlirini sulargha ornatqan,
Bulutlarni jeng harwisi qilip,

103:9 Yesh. 57:16; Yesh. 3:5

103:15 Ayup 14:1, 2; Zeb. 90:5, 6; Yaq. 1:10, 11; 1Pét. 1:24

103:17-18 Qan. 7:9

103:21 Yar. 32:1; 1Pad. 22:19; Ef. 3:10; Kol. 1:16

104:2 Yar. 1:6; Ayup 26:7

Shamal qanatliri üstide mangidu;

⁴ U perishtilirini shamallar,
Xizmetkarlirini ot yalquni qilidu..

⁵ Yerni U ulliri üstige ornatqan;
U esla tewrinip ketmeydu..

⁶ Libas bilen oralghandek, uni chongqur déngizlar bilen orighansen,
Sular taghlar choqqiliri üstide turdi..

⁷ Séning tenbihing bilen sular beder qachti,
Güldürmamangning sadasidin ular tézdin yandi;

⁸ Taghlar örlep chiqti,
Wadilar chüshüp ketti,
Sular Sen békitken jaygha chüshüp ketti..

⁹ Ular téship, yerni yene qaplimisun dep,
Sen ulargha cheklime qoyghansen.

¹⁰ Tengri wadilarda bulaqlarni échip urghutidu,
Suliri taghlar arisida aqidu.

¹¹ Daladiki herbir janiwargha ussuluq béridu,
Yawayi éshekler ussuzluqini qanduridu.

¹² Köktiki qushlar ularning boyida qonidu,
Dere xshaxliri arisida sayraydu.

¹³ U yuqiridiki rawaqliridin taghlarni sughiridu;
Yer Séning yasighanliringning méwiliridin qandurulidu!

¹⁴ U mallar üçhün ot-chöplerni,
Insanlar üçhün köktatlarni östüridu,
Shundaqla nanni yerdin chiqiridu;

¹⁵ Ademning könglini xush qilidighan sharabni,
Insan yüzini parqiritidighan mayni chiqiridu;
Insanning yürikige nan bilen quwwet béridu;

¹⁶ Perwerdigarning derexliri,
Yeni Özi tikken Liwan kédir derexliri su ichip qanaetlinidu.

¹⁷ Ene ashular arisigha qushlar uwa yasaydu,
Leylek bolsa, archa derexlirini makan qilidu.

¹⁸ Égiz choqqilar tagh öchkilirining,
Tik yarlar sughurlarning panahi bolidu..

¹⁹ Pesillerni békitmek üçhün U ayni yaratti,
Quyash bolsa pétishini bilidu.

²⁰ Sen qaranghuluq chüshürisen, tün bolidu;
Ormandiki janiwarlarning hemmisi uningda shipir-shipir kézip yürüdu.

²¹ Arslanlar olja izdep hörkireydu,

104:3 Zeb. 18:10-11; Yesh. 19:1; Weh. 14:14

104:4 Ibr. 1:7

104:5 Ayup 26:7; 38:4, 5, 6; Zeb. 24:1-2; 78:69

104:6 «Libas bilen oralghandek, uni chongqur déngizlar bilen orighansen, sular taghlar choqqiliri üstide turdi» — bu ayet belkim Nuh peyghember dewridiki topanni körsitidu (9-ayetni körüng). Bezi alimlar uni yaratilish jeryanidiki üçinchi künni körsitidu, dep qaraydu.

104:8 «Taghlar örlep chiqti, wadilar chüshüp ketti, sular Sen békitken jaygha chüshüp ketti» — bashqa birxil terjimisi «Ular (sular) taghlargha chiqip, wadilardin chüshüp, sen békitken jaygha éqip ketti».

104:18 «Tik yarlar sughurlarning panahi bolidu» — «sughurlar» (yaki «sichqanlar») kichik bir haywan.

Tengridin ozuq-tülük sorishidu;

²²Quyash chiqipla, ular chékinidu,

Qaytip kirip uwilirida yatidu.

²³Insan bolsa öz ishigha chiqidu,

Ta kechkiche méhnette bolidu.

²⁴I Perwerdigar, yasighan herxil nersiliring neqeder köptur!

Hemmisini hékmet bilen yaratqansen,

Yer yüzi ijat-bayliqliring bilen toldi.

²⁵Ene büyük bipayan déngiz turidu!

Uningda san-sanaqsiz ghuzh-ghuzh janiwarlar,

Chong we kichik haywanlar bar.

²⁶Shu yerde kémiler qatnaydu,

Uningda oynaqlisun dep sen yasighan léwiatanmu bar;

²⁷Waqtida ozuq-tülük bergin dep,

Bularning hemmisi Sanga qaraydu..

²⁸Ulargha berginingde, tériwalidu,

Qolungni achqiningdila, ular nazunémetlerge toyidu.

²⁹Yüzüngni yoshursang, ular dekke-dükkige chüshidu,

Rohlirini alsang, ular jan üzüp,

Yene tupraqqa qaytidu..

³⁰Rohingni ewetkingde, ular yaritilidu,

Yer-yüzi yéngi bir dewr bilen almishidu.

³¹Perwerdigarning shan-shöhriti ebediydur,

Perwerdigar Öz yaratqanliridin xursen bolidu.

³²U yerge baqqinida, yer titreydu,

Taghlargha tegkinide, ular tütün chiqiridu.

³³Hayatla bolidikenmen, Perwerdigargha naxsha éytimen;

Wujudum bolsila Xudayimni küyleymen..

³⁴U sürgen oy-xiyallirimdin söyünse!

Perwerdigarda xushallinimen!

³⁵Gunahkarlar yer yüzidin tügitilidu,

Reziller yoq bolidu.

I jénim, Perwerdigargha teshekkür-medhiye qaytur!

Hemdusana!

104:21 Ayup 38:39,40; Yesh. 31:4

104:26 «Uningda oynaqlisun dep sen yasighan léwiatanmu bar» — «léwiatan» — 74:14-ayettiki hem «Ayup» 41:1-ayettiki izahatlarni köring.

104:27 Zeb. 145:15

104:29 Zeb. 30:7

104:33 Zeb. 63:4; 146:2

104:35 «Hemdusana!» — bu yerde (shundaqla Zeburning bashqa yerliride) «Hemdusana» ibranij tilidiki «Halléluyah», yeni «Yahni medhiyilenglar» dégen sözni bildüridu.

- 105**¹ Perwerdigargha teshekkür éytinglar,
Uning namini chaqirip iltija qilinglar,
Uning qilghanlirini xelqler arisida ayan qilinglar!..
- ² Uninggaha naxshilar éytip, Uni küylenglar;
Uning pütkül karamet möjiziliri üstide séghinip oylininglar.
- ³ Muqeddes namidin pexirlinip danglanglar,
Perwerdigarni izdigüchilerning köngli shadlansun!.
- ⁴ Perwerdigarni hemde Uning küchini izdenglar,
Didar-huzurini toxtimay izdenglar.
- ⁵ Uning yaratqan möjizilirini,
Karamet-alametlirini hem aghzidin chiqqan hökümlirini este tutunglar,
- ⁶ I Uning quli Ibrahim nesli,
Özi tallighanliri, Yaqupning oghulliri!
- ⁷ U, Perwerdigar — Xudayimiz,
Uning hökümliri pütkül yer yüzididir.
- ⁸ Özi tüzgen ehdisini ebediy yadida tutidu —
— Bu Uning ming ewladqiche wedishleshken sözidir, —
- ⁹ Yeni Ibrahim bilen tüzgen ehdisi,
Ishaqqa ichken qesimidur.
- ¹⁰ U buni Yaqupqimu nizam dep jezmleshtürdi,
Israilgha ebediy ehde qilip béríp: —..
- ¹¹ «Sanga Qanaan zéminini bérimen,
Uni mirasing bolghan nésiweng qilimen», — dédi..
- ¹² — Gerche shu chaghda ularning sani az,
Étiwargha élinmighan, shu yerdiki musapirlar bolsimu..
- ¹³ Ular u yurttin bu yurtqa,
Bu eldin u qebilige kézip yürdi;
- ¹⁴ U héchkimning ularni ézishige yol qoymidi,
Ularni dep padishahlarghimu tenbih béríp: —..
- ¹⁵ Men mesih qilghanlirimgha tegme,
Peyghemberlirimge yaman ish qilma! — dédi..
- ¹⁶ U ashu yurtqa acharchiliqni buyrudi,
Tirek bolghan ash-nanni qurutuwetti..
- ¹⁷ U ularidin burun bir ademni ewetkenidi,

105:1 «Uning Perwerdigarning qilghanlirini xelqler arisida ayan qilinglar!» — bu ulugh küyde «Yar.» 12-41 bablar, «Mis.» 1-24 bablardiki tarix közde tutulidu.

105:1 1Tar. 16:8-22

105:3 Zeb. 34:2-3

105:10 «U buni Yaqupqimu nizam dep jezmleshtürdi...» — bu yerde «Yaqup» Yaqupning özini (Israil xelqi emes) körsitidu.

105:10 Yar. 28:13; 35:11; 1Tar. 16:17

105:11 Yar. 13:15; 15:18

105:12 1Tar. 16:19

105:14 Yar. 35:5

105:15 «Men mesih qilghanlirimgha tegme, peyghemberlirimge yaman ish qilma!» — mesilen, «Yar.» 20:3-7.

105:16 «U... tirek bolghan ash-nanni qurutuwetti» — sözmosöz terjime qilghanda «U pütün nan (nanni kötüridighan) hasisini sunduruwetti». Mumkinchiliki barki, qedimki zamanlarda Yehudiy xelqi öz nanlirini bir hasida (zixta tizilghandek) kötürüp mangatti. Herhalda omumiy menisi terjime qilghanimizdek bolsa kérek.

Yüsüp qul qilip sétilghanidi..

¹⁸ Uning putliri zenjirde aghridi,
Uning jéni tömürge kirip qisildi;

¹⁹ Shundaqla ta özige éytilghan wehiy emelge ashurulghuche,
Perwerdigarning söz-kalami uni sinap tawldi;

²⁰ Pirewn ademlirini ewetip uni boshatquzdi,
Qowmlarning hökümdari uni hörlükke chiqardi.

²¹ Uni öz ordisigha ghojidar qilip qoydi,
Pütün mal-mülkige bashliq qilip teyinlep..

²² Öz wezirlirini uning ixtiyarida bolup terbiyilinishke,
Aqsaqallirigha danaliq ögitishke tapshurdi.

²³ Shuning bilen Israil Misirgha keldi,
Yaquplar Hamning zéminida musapir bolup yashidi..

²⁴ Perwerdigar Öz xelqini köp nesillik qilip,
Ezgüchiliridin küchlük qildi..

²⁵ U Misirliqlarning qelbide Öz xelqige nepret hasil qildi,
Ularni Öz qullirigha hiyle-mikirlik bolushqa mayil qildi..

²⁶ U Öz quli bolghan Musani,
Özining tallighini Harunni yollidi..

²⁷ Ular Misirda ilahiy alametlerni ayan qilip,
Ham zéminida uning möjizilirini ornatti..

²⁸ Perwerdigar qarangghuluqni ewetip,
Zéminni zulmetke qaplitiwetti;
Misirliqlar Uning emrige qarshi turghan emesmu?..

²⁹ U ularning sulirini qangha aylandurdi,
Béliqlirini qurutuwetti.

³⁰ Ularning yerlirini mizh-mizh paqilar basti,
Shah-emirlirining hujrilirighimu ular tolup ketti.

³¹ U bir söz bilenla, ghuzh-ghuzh chiwinlar bésip keldi;
Hemme bulung-puchqaqlarda ghing-ghing uchar chümüliler.

³² U yamghurning ornigha möldür yaghdurup,
Bu zémingha yalqunluq ot chüshürdi.

³³ U üzümlirini, enjur derexlirini urdi,
Zémindiki derexlerni sunduruwetti.

³⁴ U bir söz qilishi bilenla, chéketkiler keldi,
Sansiz yutqur hasharetler mizhildap,

³⁵ Zéminida bar bolghan giyahlarni yutuwetti,

105:17 «U ulardan burun bir ademni ewetkenidi» — Xuda Yüsüpni ewetti. Emeliyette Yüsüpning aka-ukilirining özini Misirliqlargha qul bolushqa sétiwétishi del Xudaning pilani idi; shunga «Xuda Yüsüpni ewetti» dégli bolidu.

105:17 Yar. 37:28,36; 45:5

105:21 Yar. 41:40

105:23 «Shuning bilen Israil Misirgha keldi, Yaquplar Hamning zéminida musapir bolup yashidi» — bu ayyette «Israil» hem «Yaquplar» hezriti Yaqub we uning ailisidikilirini (shu chaghta 70che adem) körsitidu.

105:24 Mis. 1:7, 9

105:25 Mis. 1:9,10,12

105:26 Mis. 3:10; 4:12

105:27 Mis. 7:9

105:28 «Perwerdigar qarangghuluqni ewetip, zéminni zulmetke qaplitiwetti; Misirliqlar Uning emrige qarshi turghan emesmu?» — bashqa birxil terjimisi: «Perwerdigar qarangghuluqni ewetip, qarangghuluqlar bolsa Uning buyruqigha qarshiliq körssetmidi».

Étizlarning barliq hosullirini yep tügetti.

³⁶ Axirda zéminidiki barliq tunji tughulghanlarni,
Ularning ghururi bolghan birinchi oghul balilirini qiriwetti..

³⁷ Öz xelqini bolsa, altun-kümüshlerni kötürgüzüp chiqardi,
Qebililiride birsimu yiqilip chüshüp qalghini yoq.

³⁸ Ularning chiqqinigha Misir xushal boldi,
Chünki ularning wehimisi Misirliqlargha chüshti..

³⁹ U ulargha bulutni sayiwen bolushqa,
Otni tünde nur bolushqa berdi.

⁴⁰ Ular soridi, U bödinilerni chiqardi,
Ularni samawiy nan bilen qandurdi.

⁴¹ U tashni yardi, sular bulduqlap chiqti;
Qaqasliqta deryadek aqti.

⁴² Chünki U bergen muqeddes sözini,
Öz quli Ibrahimni este tutti..

⁴³ U xelqini shad-xuramliq bilen,
Öz tallighinini shadiyane tenteniler bilen azadliqqa chiqardi..

⁴⁴ U ulargha ellerning zéminlirini bérip,
Ularni xelqlerning ejir-méhnatirige muyesser qildi,

⁴⁵ Bu, ularning Uning belgilimilirini tutup,
Qanunlirigha itaet qilishi üçün idi!

Hemdusana!

106-küy

Xudaning wapadarliqi we sewr-taqiti; insanning wapasizliqi

106¹ Hemdusana!
Perwerdigargha teshekkür éytinglar!

Chünki U méhribandur, ebediydur Uning méhir-muhebbiti..

² Perwerdigarning qudretlik qilghanlirini kim sözlep béreleydu?

Uning bar shan-shöhritini kim jakarlap béreleydu?

³ Bextliktur adaletni tutqan,

Daim heqqaniyliqni yürüzgen kishi!

⁴ Xelqingge bolghan himmiting bilen méni esligeysen, i Perwerdigar;

Nijatliqing bilen yénimgha kélip xewer alghin!

⁵ Shuning bilen, Sen tallighanliringning berikitini körey,

Öz élingning shadliqi bilen shad bolay,

Öz mirasing bolghan xelqing bilen pexirlinip, yayrap yürey!

⁶ Biz ata-bowilirimiz qatarida gunah ötküzduq,

105:36 Zeb.78:51

105:38 Mis. 12:33

105:42 Yar. 15:14

105:43 Mis. 14:8; Chöl. 33:3

105:45 Mis. 19:4, 5, 6; Qan. 4:1, 40; 6:21, 22, 23, 24, 25

106:1 «Perwerdigar... méhribandur, ebediydur Uning méhir-muhebbiti...» — bu küyde Tewrattiki «Mis.» 1-24-bablar, «Chöl.» 11-17, 20-bablar, «Yeshua», «Batur hakimlar» hem «Padishahlar» dégen qisimlardiki tarix közde tutulidu.

106:1 1Tar. 16:34-36; Zeb. 107:1; 118:1; 136:1

106:4 «Nijatliqing bilen yénimgha kélip xewer alghin!» — ibraniiy tilida: «Nijatliqing bilen méni yoqlighaysen» dégen sözler bilen ipadiliniidu.

Qebihlik qilduq, yamanliq eyliduq..

⁷ Misirda turghan ata-bowilirimiz möjiziliringni nezirige almay,
Köp méhribanliqliringni ésige almidi;
Belki déngizda, Qizil Déngiz boyida isyan kötürdi..

⁸ Biraq U qudritimni namayan qilay dep,
Öz nami üçhün ularni qutquzdi..

⁹ Uning Qizil Déngizgha tenbih bérishi bilen,
U qupquruq boldi;
Xuddi qaghjiraq chöllüktin yéteklep mangghandek,
U ularni déngiz tegliridin quruq ötküzdi..

¹⁰ Ularни öch körgenlarning qolidin hörlükke chiqardi,
Ulargha hemjemet bolup dühmen changgilidin qutquzdi.

¹¹ Yawlarni sular basti,
Ularning héchbirsi saq qalmidi..

¹² Shundila ular Uning sözlirige ishench qildi;
Ular Uni küylidi..

¹³ Ular Uning qilghanlirini shunche téz untudi,
Nesihetini kütmidi;

¹⁴ Belki dalada ach közlükke baladek bérildi,
Chöl-bayawanda Tengrini sinidi..

¹⁵ Shunga U sorighinini ulargha berdi,
Biraq jüdetküchi bir késelni janlirigha tegküzdi..

¹⁶ Ular bargahda Musagha heset qildi,
Xudaning muqeddes bendisi Harunnimu körelmidi..

¹⁷ Yer échilip Datanni yutuwetti,
Abiramni ademliri bilen qapsiwaldi..

¹⁸ Egeshküchiliri arisida ot yéqildi;
Yalqun rezillerni köydüriwetti..

¹⁹ Ular Horeb téghida mozay butni yasidi,
Quyma heykelge sejde qilip,–

²⁰ Özlirining pexir-shöhriti bolghuchining ornigha,
Ot-chöp yeydighan öküzning süritini almashturdi.

²¹ Misirda ulugh ishlarni körsetken Nijatkari Tengrini ular untudi.

²² Derweqe, Ham diyarida möjiziler yaratqan,
Qizil Déngiz boyida qorqunchluq ishlarni körsetken Xudani untudi.

²³ U ularni halak qilimen dégenidi –

Öz tallighini Musa qehrini yandurush üçhün Uning aldida arichi bolup tik turmighan bolsa,

106:6 Law. 26:40; Yer. 3:25; Dan. 9:5

106:7 Mis. 14:11,12

106:8 Mis. 9:16

106:9 Mis. 14:21,22,29

106:11 Mis. 14:27; 15:5

106:12 Mis. 14:31; 15:1

106:14 Mis. 16:3; Chöl. 11:4,6,33; Zeb. 78:18; 1Kor. 10:6

106:15 Chöl. 11:20, 33; Zeb. 78:29-31; Yesh. 10:16

106:16 Chöl. 16

106:17 Chöl. 16:31,32,33; Qan. 11:6

106:18 Chöl. 16:35,46

106:19 Mis. 32:4

— Derweqe shundaq qilghan bolar idi..

²⁴ Ular yene güzel zéminni kemsitip ret qildi,
Uning wedisige ishenmidi;

²⁵ Belki chédirlirida qaqshap yürüp,
Perwerdigarning awazigha qulaq salmidi.

²⁶ Shunga U ulargha qesem qilip qol kötürüp: —
Silerni chölde yiqitip tügeshtürimen —

²⁷ Ewladliringlarnimu eller arisida yiqitip tügeshtürüp,
Yaqa yurtlar ara tarqitiwétimen» — dédi..

²⁸ Ular Baal-Péor butqa özini étip choqunup,
Ölüklerge atighan qurbanliqlarni yédi..

²⁹ Ular qilmishliri bilen Uning achchiqini keltürdi,
Ular arisida waba qozghaldi;

³⁰ Finihas turdi-de, höküm yürüzdi,
Shuning bilen waba tosuldi;

³¹ Bu ish Finihasqa heqqaniyet dep hésablandi,
Uning nesligimu ewladidin ewladighiche, ebediy shundaq hésablandi.

³² Ular yene Perwerdigarni méribah suliri boyida ghezepke keltürdi,
Ularning sewebidin Musaghimu zerer yetti;

³³ Chünki ular uning rohini tériktürdi,
Uning lewliri bixestilikte gep qilip saldi..

³⁴ Ular Perwerdigarning emrige xilapliq qilip,
Shu yerdiki qowmlarni yoqatmidi;

³⁵ Belki yat eller bilen ariliship,
Ularning qiliqlirini ögendi;

³⁶ Ularning butlirigha choqundi,
Bular özlirige bir tuzaq bolup chiqti;

³⁷ Chünki ular öz oghul-qizlirini soyup, jinlarga qurbanliqqa béghishlidi..

³⁸ Shundaq qilip ular bigunah qanni,

Yeni Qanaandiki butlarga atap qurbanliq qilip, öz oghul-qizlirining qénini tökti;
Zémimi qangha bulghinip ketti..

³⁹ Ular öz qilmishliri bilen bulghandi;
Qiliqliri bilen pahishe ayaldek buzuldi.

⁴⁰ Shunga Perwerdigar Öz xelqidin qattiq ghezeplendi,
U Öz mirasidin yirgendi;

⁴¹ Ularni yat ellerning qoligha berdi,

106:23 Mis. 32:11,32; Qan. 9:13,14; 10:10

106:24 Chöl. 14:1, 2

106:26 Chöl. 14:28

106:27 Zeb. 44:10-14; Ez. 20:23

106:28 «Ular Baal-Péor butqa özini étip choqunup, ölüklerge atighan qurbanliqlarni yédi» — «ölüklerge qurbanliq qilish», «yagh puritish» qatarliq herqandaq paaliyetler Tewratqa qet'iy men'i qilinghan.

106:28 Chöl. 25:3; 31:16; Weh. 2:14

106:32 Chöl. 20:12; Zeb. 95:8

106:33 «Chünki ular uning rohini tériktürdi» — bezi terjimilerde «uning rohi» Musaning rohi emes, belki Xudaning Rohi dep chüshendürüldi. «... Ular uning rohini tériktürdi, uning lewliri bixestilikte gep qilip saldi» — «Chöl.» 20:7-13ni körüng.

106:35 Hak. 2:2; 3:5, 6

106:37 Law. 18:21; Qan. 12:31; 2Pad. 16:3; 17:17; 21:6; 2Tar. 28:3; 33:6

106:38 Chöl. 35:33

Ulargha öchmenler ular üstidin hökümraniq qildi.

⁴² Düşmenliri ularni ezdi,

Ular yaw qoli astida égilip püküldi.

⁴³ Köp qétim Perwerdigar ularni qutquzdi;

Biraq ular bolsa, öz xahishliri bilen Uninggha asiqliq qildi,

Ular öz qebihlikli bilen pes halgha chüshti.

⁴⁴ Shundaqtimu U ularning nale-peryadini anglighanda,

Ularning jebir-japalirigha étibar berdi;

⁴⁵ Hem ular bilen tüzgen ehdisini eslidi,

Zor méhir-shepqiti bilen, ghezpidin yandi,

⁴⁶ U ularni sürgün qilghanlarning qelbide rehim oyghatti.

⁴⁷ Bizni qutquzghaysen, i Perwerdigar Xudayimiz!

Muqeddes naminggha teshekkür éytishqa,

Tentene qilip Séni medhiyileshke,

Bizni eller arisidin yéninggha yighiwalghaysen!.

⁴⁸ Israilning Xudasi bolghan Perwerdigargha,

Ezeldin ta ebedgiche teshekkür-medhiye qayturulsun!

Pütkül xelq «Amin» désun!

Hemdusana!.

Beshinchi Bölüm

107-küy

Xudaning barliq insanlarga körsetken méhribanliqi üçün teshekkür éytinglar!

107¹ Ah, Perwerdigargha teshekkür éytinglar!
Chünki U méhribandur, ebediydur Uning méhir-muhebbiti!.

² Perwerdigar yaw qolidin qutquzghanlar,

U hemjemet bolup qutquzghan xelqi buni dawamliq bayan qilsun —

³ Yeni U sherq bilen gherbtin, shimal bilen jenubtin,

Herqaysi yurtlardin yighiwélinghanlar buni éytsun!.

⁴ Ular chöl-bayawanni kézip pinhan yolda adashti,

Adem makanlashqan héchbir sheherni tapalmastin.

⁵ Ach hemde ussuz bolup,

Jéni chiqay dep qaldi.

⁶ Andin Perwerdigargha peryad qildi,

U ularni musheqqetliridin azad qildi.

⁷ Makanlashqudek sheherge yetküche,

U ularni tüz yolda bashlidi.

⁸ Ular Perwerdigargha teshekkür éytsun!

Uning özgermes muhebbiti üçün,

Insan balilirigha körsetken möjiziliri üçün!

106:45 «Zor méhir-shepqiti bilen,...» — ibraniy tilida: «Zor méhir-sheqqetliri bilen...».

106:47 1Tar. 16:35

106:48 1Tar. 16:36

107:1 Zeb. 106:1; 118:1; 136:1

107:3 «... U... shimal bilen jenubtin... yighiwélinghanlar buni éytsun!» — bezi kona köchürmelerde «jenubtin» dégenning ornida «déngizdin» déyilidu; yeni «U... shimal bilen déngizdin... yighiwélinghanlar buni éytsun!» déyilidu (ibraniy tilida ikki sözning perqi chong emes, yeni «yami» bilen «Yamin»).

- ⁹ Chünki U changqighan köngülni qandurdi,
Ach qalghan janni ésil németler bilen toldurdi.
- ¹⁰ Zülmette, ölüm kölengiside yashighanlar,
Tömür kishen sélinip, azab chekkenlerni bolsa,
- ¹¹ (Chünki ular Tengrining emirlirige qarshiliq qildi,
Hemmidin Aliy Bolghuchining nesihatini kemsitti)
- ¹² — U ularni japa-musheqquet tartquzup kemter qildi,
Ular putliship yiqildi, ulargha yademege birsimu yoq idi.
- ¹³ Andin Perwerdigargha yélinip peryad qildi,
U ularni musheqquetliridin azad qildi.
- ¹⁴ Ular ni zulmet hem ölüm sayisidin chiqirip,
Ularning zenjir-asaretlirini sundurup tashlidi.
- ¹⁵ Ular Perwerdigargha teshekkür éytsun!
Uning özgermes muhebbiti üçhün,
Insan balilirigha körsetken möjiziliri üçhün!
- ¹⁶ Mana U mis derwazilarni pare-pare qilip,
Tömür taqaqlarni késip tashlidi.
- ¹⁷ Hamaqetler öz itaetsizlik yolliridin,
Qebihlikliridin azablarga uchraydu;
- ¹⁸ Könglide herxil ozuq-tülüktin bizar bolup,
Ölüm derwazilirigha yéqinlishidu.
- ¹⁹ Andin Perwerdigargha yélinip peryad qilidu,
U ularni musheqquetliridin azad qilidu.
- ²⁰ U söz-kalamini ewetip, ularni saqaytidu,
Ular ni zawalliqiridin qutquzidu.
- ²¹ Ular Perwerdigargha teshekkür éytsun!
Uning özgermes muhebbiti üçhün,
Adem balilirigha körsetken möjiziliri üçhün!
- ²² Qurbanliq süpitide teshekkürler éytsun,
Uning qilghanlirini tentenilik naxshilar bilen bayan qilsun!..
- ²³ Kémilerde déngizgha chüshüp qatnighuchilar,
Ulugh sularda tirikchilik qilghuchilar,.
- ²⁴ Bular Perwerdigarning ishlirigha guwahchidur,
Chongqur okyanda körsetken karametlerni körgüchidur.
- ²⁵ Chünki U bir söz bilenla shiddetlik shamalni chiqirip,
Dolqunlirini örkeshlitidu;
- ²⁶ Kémichiler asman-pelek örleydu,
Sularning tehtilirige chüshidu,
Dehshettin ularning jéni érip kétidu.
- ²⁷ Ular mest ademdek eleng-seleng irghanglaydu,
Herqandaq eqil-charisi tügeydu;
- ²⁸ Andin Perwerdigargha yélinip peryad qilidu,
U ularni musheqquetliridin azad qilidu.

107:22 «Qurbanliq süpitide teshekkürler éytsun,...» — yaki «Teshekkür qurbanliqliri atisun,...».

—«Teshekkür qurbanliqi» Musa peyghemberge chüshürülgen qanun békitken alte xil qurbanliqlardin biri.

107:22 Law. 7:12; Zeb. 50:14

107:23 Weh. 18:17

²⁹ U boranni tinchitidu,
Su dolqunlirimu jim bolidu.
³⁰ Shuning bilen ular tinchliqidin shadlinidu;
U ularni teshna bolghan aramgahigha yéteklep baridu.
³¹ Ular Perwerdigargha teshekkür éytsun!
Uning özgermes muhebbiti üçün,
Insan balilirigha körsetken möjiziliri üçün!
³² Ular xelqning jamaitidimu Uni ulughlisun,
Aqsaqallar mejliside Uni medhiyilisun.
³³ U deryalarni chölge,
Bulaqlarni qaqasliqqa aylanduridu.
³⁴ Ahalisining yamanliqi tüpeylidin,
Hosulluq yerni shorluq qilidu.
³⁵ U yene chöl-bayawanni kölge,
Changqaq yerni bulaqlargha aylanduridu;
³⁶ Achlarni shu yerge jaylashturup,
Ular olturaqlashqan bir sheherni berpa qilidu;
³⁷ Ular étizlarni heydep-térip, üzümzarlarni berpa qilidu;
Bular hosul-mehsulatni mol béridu.
³⁸ U ulargha beriket béridu,
Shuning bilen ularning sani xélila éship baridu,
U ularning mal-waranlirini héch azaytmaydu.
³⁹ Ular yene jebir-zulum, bala-qaza hem derd-elemge yoluqup,
Sani aziyip, pükülidu.
⁴⁰ U ésilzadiler üstige kemsitishlirini tókidu,
Yolsiz desht-sehrada ularni sergerdan qilidu;
⁴¹ Lékin miskin ademni jebir-zulumdin yuqiri kötürüp saqlaydu,
Uning aile-tawabatini qoy padisidek köp qilidu..
⁴² Buni köngli duruslar körüp shadlinidu;
Pasiqlarning aghzi étilidu..
⁴³ Kimki dana bolsa, bularni bayqisun,
Perwerdigarning méhir-shepquelirini chüshensun!

108-küy
Xudaning ghelibisige bolghan teshna-tilawet

108¹ Dawutning küy-naxshisi: —

Iradem ching, i Xuda, iradem ching;
Men medhiye naxshilirini éytip,
Berheq, Séni küyleymen, pütün rohim bilen!

² I neghme-sazlirim, oyghan!

107:35 Yesh. 41:18

107:41 1Sam. 2:8; Zeb. 113:7, 8

107:42 Ayup 5:16; 22:19

108:1 «Dawutning küy-naxshisi: —...» — oqurmenler köreleyduki, bu küyning ayetliri 57-küydeki 7-11-ayetler, 60-küydeki 5-12-ayetlerge oxshap kétidu. Shunga bu ayetlarning izahatliri mushu küygimu tewe, elwette. «... Séni küyleymen, pütün rohim bilen» — «rohim» mushu yerde ibranii tilidiki «méning sheripim»ning terjimisi.

Men seher quyashinimu oyghitimen!

³ Xelq-milletler arisida Séni ulughlaymen, i Perwerdigar;
Eller arisida Séni küyleymen!

⁴ Chünki özgermes muhebbiting ershlerge yetküdek ulughtur;
Heqiqiting bulutlarga taqashti..

⁵ I Xuda, shan-shöhriting ershlerdin yuqiri ulughlanghay,
Shan-sheriping yer yüzini qaplighay!

⁶ Öz söygenliringning nijatliq tépishi üçhün,
Ong qolung bilen qutquzghaysen,
Duayimni ijabet qilghaysen.

⁷ Xuda Öz pak-muqeddellikide shundaq dégen: —
«Men tentene qilimen,
Men Shekem diyarini bölüp bérimen,
Sukkot wadisini teqsim qilishqa ölcheyen.

⁸ Giléad Manga mensuptur,
Manassehmu Manga mensuptur;
Efraim bolsa béshimdiki dubulghamdur,
Yehuda Méning emr-perman chiqarghuchimdur;.

⁹ Moab Méning yuyunush jawurumdur;
Édomgha chorughumni tashlaymen;
Men Filistiye üstidin tentene qilimen!»..

¹⁰ Kim Méni bu mustehkem sheherge bashlap kirelisun?
Kim Méni Édomgha élip baralisun?

¹¹ I Xuda, Sen bizni rasttinla chetke qaqtinmu?
Qoshunlirimiz bilen bille jengge chiqmamsen?..

¹² Bizni zulumlardin qutulushqa yordemleshkeysen,
Chünki insanning yordimi bikardur!

¹³ Xuda arqiliq biz choqum baturluq körsitimiz;
Bizge zulum qilghuchilarni cheyligüchi del U Özidur!

109-küy Intiqam üçhün oqulghan dua

109¹ Neghmichilerning béshigha tapshurulup oqulsun dep, Dawut yazghan küy: —

I medhiyemning Igisi Xudayim, jim turma!

² Mana rezillerning aghzi, mekkarlarning aghzi köz aldimda yoghan échildi;
Ular yalghanchi til bilen manga qarshi sözlidi.

³ Nepretlik sözler bilen méni chulghap,

108:4 Zeb. 36:5; 57:10

108:8 «Efraim bolsa béshimdiki dubulghamdur» — ibranii tilida «Efraim bolsa béshimdiki qoghdighuchidur». «Yehuda Méning emr-perman chiqarghuchimdur» — bashqa birxil terjimisi «Yehuda Méning shahane hasa mdur».

108:9 «Moab Méning yuyunush jawurum» — belkim Moabning Xuda we Uning xelqi üçhün meynet xizmet qilidighanliqini bildürüdi. «Édomgha choruqumni tashlaymen» — ayagh kiyimni melum yer üstige tashlash ashu yerge ige bolghanliqini bildürüshi mumkin; yaki bolmisa, Édomning öz Igisining ayaghlirini élip yighishturidighan quldek ikenlikini körsitishimu mumkin. «Filistiye, Méning sewebimdin tentene qilinglar!» — Dawut padishahning dewride Filistiye Dawutqa, shundaqla Xudaning özige boysunup, bextlik hayatqa ige bolghan («2Sam.» 8:1ni, shundaqa «Yar.» 12:1-3nime körüng).

108:11 Zeb. 60:1-3

Ular bikardin-bikar manga zerbe bermekte..

⁴ Muhebbitim üçün ular manga qarshi shikayetchi boldi,
Men bolsam — duagha bérildim.

⁵ Yaxshiliqim üçün yamanliq,
Söyğüm üçün nepret qayturdi.

⁶ Herbirining üstide rezil bir adem teyinligeysen,
Uning ong yénida bir dewager tursun..

⁷ U soraq qilinghanda eyibdar bolup chiqsun,
Duasi gunah dep hésablansun..

⁸ Künliri qisqa bolsun,
Mensipini bashqisi igilisun.

⁹ Baliliri yétim qalsun,
Xotuni tul bolsun.

¹⁰ Oghulliri sergerdan tilemchi bolsun,
Turghan xarabilikliridin nan izdep.

¹¹ Jazanixor uning igiligi üstige tor tashlisun,
Méhnnet ejrini yatlar bulap-talisun.

¹² Uninggha méhribanliq körsitidighan birsi bolmisun,
Yétim qalghan balilirigha iltipat qilghuchi bolmisun.

¹³ Uning nesli qurutulsun;
Kéler ewladida namliri öchürülsun.

¹⁴ Ata-bowilirining qebhlikining eyibli Perwerdigarning yadida qalsun,
Anisining gunahi öchürülmisun.

¹⁵ Bularning eyibli daim Perwerdigarning köz aldida bolsun,
Shuning bilen U ularning nam-emilini yer yüzidin öchürüp tashlaydu..

¹⁶ Chünki rezil kishi méhribanliq körsitishni héch ésigе keltürmedi,
Belki ézilgen, yoqsul hem dili sunuqlarni öltürmekke qoghlap keldi.

¹⁷ U lenet oqushqa amraq idi,
Shunga lenet uning béshigha kélidu;
Bext tileshke rayi yoq idi,
Shunga bext uningdin yiraq bolidu.

¹⁸ U lenetlerni özige kiyim qilip kiygen;
Shunga bular aqqan sudek uning ich-baghrigha,
Maydek, söngeklirige kiridu;

¹⁹ Bular uninggha yépinghan tonidek,
Herdaim baghlanghan belwéghidek chaplansun.

²⁰ Bular bolsa méni eyibliğüchilerge Perwerdigarning békitken mukapati bolsun!
Méning yaman gépimni qilghanlarning in'ami bolsun!

²¹ Biraq Sen, Perwerdigar Rebbim,
Öz naming üçün méning teripimde bir ish qilghaysen,
Méhir-muhebbiting ela bolghachqa,
Méni qutquzghaysen;

²² Chünki men ézilgen hem hajetmendurmen,

109:3 Zeb. 69:4

109:6 Zek. 3:1, 2

109:7 Pend. 15:8; 28:9

109:15 Ayup 18:17; Zeb. 34:16

Qelbim xeste boldi.

²³ Men quyash uzartqan kölehgidek yoqilay dep qaldim,
Chéketke qéqiwétilgendek chetke qéqiwétildim.

²⁴ Roza tutqinimdin tizlirim kétidu,
Etlirim sizip kétidu.

²⁵ Shunglashqa men ular aldida reswa boldum;
Ular manga qarashqanda, béshini silkishmekte.

²⁶ Manga yardemleshkeysen, i Perwerdigar Xudayim,
Özgermes muhebbiting boyiche méni qutquzghaysen;

²⁷ Shuning bilen ular buning Séning qolungdiki ish ikenlikini,
Buni qilghuchining Sen Perwerdigar ikenlikini bilsun.

²⁸ Ular lenet oquwersun, Sen bext ata qilghaysen;
Ular hujum qilishqa turghanda, xijalette qalsun,
Biraq qulung shadlansun!

²⁹ Méni eyibligüchiler xijalet bilen kiyinsun,
Ular öz shermendilikini özlirige ton qilip yépinsun.

³⁰ Aghzimda Perwerdigargha zor teshekkür-medhiye qaytürimen;
Berheq, köpchilik arisida turup Uni medhiyileymen;

³¹ Chünki hajetmenning jénini gunahqa békitmekchi bolghanlardin qutquzush üçün,
Perwerdigar uning ong yénida turidu.

110-küy

Kelgüsidiki alemning Padishahi — Dawutning ewladi Mesih

110¹ Dawut yazghan küy: —

Perwerdigar méning Rebbimge: —

«Men séning dühmenliringni textipering qilghuche,
Ong yénimda olturghin» — dédi..

² Perwerdigar qudritingni körsitidighan shahane hasangni Ziondin uzitidu;
Dühmenliring arisida höküm sürgin!

³ Küchüngni körsitidighan künde,
Öz xelqing xalis qurbanliq kebi pida bolidu;
Muqeddes heywitingde, shu yashliq dewringdikidek,
Sanga hazir mu shebnemler seherning baliyatqusidin yéngi chiqqandek chüshidu;

⁴ Perwerdigar shundaq qesem ichti,
Hem buningdin yanmaydu: —

110:1 «Men séning dühmenliringni textipering qilghuche» — «textiper» padishah textke olturghanda puti turidighan jay.

110:2 «Perwerdigar qudritingni körsitidighan shahane hasangni Ziondin uzitidu» — bu sözning menisi belkim: Xuda yer yüzide öz seltenitini qurghanda, tikligen padishah Mesihning küch-qudriti hem hoquqi Yérusalémdin chiqip her yerge yétip baridu.

110:3 «Öz xelqing xalis qurbanliq kebi pida bolidu» — «xalis qurbanliq», 54-küy, 6-ayettiki izahatni köring. «Muqeddes heywitingde, shu yashliq dewringdikidek, sanga hazir mu shebnemler seherning baliyatqusidin yéngi chiqqandek chüshidu» — déhqanlarga melum bolghinidek, shebnem adette peqet yapyéshil otyashlar we derexlarning üstige chüshidu. Quruq-qaqshal bolup qalghan derexlerge chüshmeydu. Köchme menisi, Mesih menggüge yapyéshil derextek yash turivéridu.

«Sen ebedil'ebedgiche Melkizedekning tipidiki bir kahindursen»...

⁵ Ong teripingde bolghan Reb ghezipini körsetken künde padishahlarni urup pare-pare qiliwétidu;

⁶ U eller arisida sotlaydu;

Jay-jaylarni jesetler bilen tolduridu;

Keng zéminning béshini yaridu;

⁷ U yolda ériqtin su ichidu;

U shunga kishining béshini yöligüchi bolidu..

111-küy

Xudaning ulughluqini séghinish

1-ayettiki izahatni körüng

111¹ Hemdusana!

Köngli duruslarning meshripide,

Hem jamaette turup,

Perwerdigargha pütün qelbim bilen teshekkür éytimen..

² Perwerdigarning yasighanliri ulughdur;

Bulardin xursen bolghanlar izdinip ularni sürüštürmekte.

³ Uning ejri sherep we heywettur,

Uning heqqaniyliqi menggüge turidu.

⁴ U Öz möjizilirini yad etküzidu;

Perwerdigar muhebbetlik hem rehimdilliktur.

⁵ U Özidin eyminidighanlarni ash bilen teminleydu;

Öz ehdisini hemishe yad étidu.

⁶ U emelliridiki qudrisini Öz xelqige körsitip,

Bashqa ellerning miras-zéminini ulargha teqdim qildi.

⁷ Uning qoli qilghanliri heqiqet-sadaqet we adilliqdur;

Uning barliq körsetmiliri ishenchliktur.

⁸ Bular ebedil'ebedgiche inawetliktur;

Heqiqette hem durusluqta chiqirilghandur.

⁹ U Öz xelqige nijatliq ewetti;

Öz ehdisini emr qilip menggüge békitti;

Muqeddes hem sürlüktur Uning nami.

¹⁰ Perwerdigardin qorqush danaliqning bashlinishidur;

Uning hökümlirini tutqanlarning hemmisi yorutulghan ademlerdur;

Uning medhiyisi menggü turidu.

110:4 «Sen ebedil'ebedgiche Melkizedekning tipidiki bir kahindursen» — Melkizedek dégen adem hezriti Ibrahimgha kahin (Xudagha wekil bolup qurbanliqni qobul qilghuchi) bolghan hem Ibrahim alghan oljidan ondin birini alghan («Yar.» 14-bab). Démek, u Ibrahimdin ulugh idi, shunglashqa Ibrahimning ewladliridin bolghan kahinlardinmu ulugh idi. «Yar.» 14-babta déyilginiche, bu sirlig adamning ata-anisi yoq idi. Injil «Ibraniylargha», 8- hem 10-babni körüng. «Melkizedek»ning menisi: «Heqqaniyliqning padishahi» «Amanliq padishahi». Undaqta bu yerde «Sen ebedil'ebedgiche Melkizedekning tipidiki bir kahindursen» dep békitilishi alemde uning eng aly kahin dep békitilgenlikini körsitidu.

110:4 Ibr. 5:6; 6:20; 7:17

110:6 Weh. 14:14-20; 16:14-16; 20:8-10

110:7 «U yolda ériqtin su ichidu; u shunga kishining béshini yöligüchi bolidu» — bu sirlig gep belkim Mesihning kichik péil ikenlikini, hemde öziningmu kichik péil möminlerge teselli bérédighanliqini körsitidu. «U shunga kishining béshini yöligüchi bolidu» — bashqa birxil terjimisi: «Shunga u (öz) béshini kötüridu».

111:1 «Hemdusana! Köngli duruslarning meshripide, hem jamaette turup...» — bu küy «élipbe tertipilik» küy. Biraq ibraniy tilini terjime qilish jeryanida jümle tertiplirini ózgartish kéreklikli tüpeylidin, «élipbelik» nusxini körsitelmiduq.

«Zebur»

112-küy Xudadin eyminidighan kishi 1-ayettiki izahatni körüng

112¹Hemdusana!
Perwerdigardin eyminidighan,
Uning emrlirini zor xursenlik dep bilidighan adem bextliktur!..
²Uning nesli zéminda turup küch-qudretlik bolidu;
Duruslarning dewri bextlik bolidu.
³Uning öyide dölet hem bayliqlar bolidu;
Heqqaniyliq menggüge turidu.
⁴Qarangghuluqta turghan durus ademge nur peyda bolidu;
U shepqetlik, rehimdil hem heqqaniydur.
⁵Keyrxah, ötné béríp turidighan ademning bexti bolidu;
U öz ishlirini adilliq bilen yürgüzidu..
⁶Berheq, u ebediy tewritilmeydu;
Heqqaniy adem menggüge eslinidu.
⁷U shum xewerdin qorqmaydu;
Uning köngli toq halda, Perwerdigargha tayanghan.
⁸Dili mehkem qilinghan, u qorqmaydu;
Axirida u reqiblrining meghlubiyitini köridu.
⁹U öziningkini merdlerche tarqatqan,
Yoqsullargha béridu;
Uning heqqaniyliq menggüge turidu;
Uning münggüzi izzet-shöhret bilen kötürüliidu.
¹⁰Rezil adem buni körüp chidimaydu,
Chishlrini ghujurlitidu, u érip kétidu;
Rezillerning arzu-hewisi yoqitilidu.

113-küy Xuda shepqitini körsitish üçün Özini töwen tutidu

113¹Hemdusana!
Medhiyilenglar, i Perwerdigarning qulliri,
Perwerdigarning namini medhiyilenglar!
²Hazirdin bashlap, ebedil'ebedgiche,
Perwerdigarning namigha teshekkür-medhiye qayturulsun!
³Kün chiqardin kün patargha,
Perwerdigarning nami medhiyilinishke layiqtur!
⁴Perwerdigar ellerdin yuqiri kötürüldi;
Shan-sheripi ershlerdin yuqiridur.

112:1 «Hemdusana! Perwerdigardin eyminidighan, Uning emrlirini zor xursenlik dep bilidighan adem bextliktur!...» — bu küy «élipbe tertipilik» küy. Biraq ibraniy tilini terjime qilish jeryanda jümle tertiplirini özgertish kérekliki tüpeylidin, «élipbe tertipilik» nusxini körsitelmiduq.

112:1 Zeb. 1:1, 2

112:5 «U öz ishlirini adilliq bilen yürgüzidu» — bashqa ikki xil terjimisi bar: — «U öz adilliqi bilen öz ishlirini yürüshdüridu» yaki «Dewada bolsa höküm uning teripide bolidu». Mumkinchiliki barki, yazghuchi bu üç menining hemmisini közde tutqan.

113:2 Dan. 2:20

113:3 Mal. 1:11

⁵ Kimmu Perwerdigar Xudayimizgha teng bolalisun —
Öz makani yuqirida bolsimu,

⁶ Asmanlarga hem yerge qarash üçün,
Özini töwen qilghuchigha?

⁷ Namrat kishini U topa-changdin kötüridu;
Qighliqtin yoqsulni yuqirilitidu;

⁸ Uni ésilzadiler qatarigha,
Yeni Öz xelqining ésilzadiliri arisigha olturghuzidu;

⁹ U tughmas ayalni öyge orunlashturup,
Uni oghullarning xushal anisi qilidu.

Hemdusana!

114-küy

Xudaning Israil xelqining Misirdin chiqishida ulargha namayan qilghan ulughluqi

114¹ Israil Misirdin,
Yaqup jemeti yat tilliq ellerdin chiqqanda,

² Shu chaghda Yehuda Xudaning muqeddes jayi,
Israil uning seltiniti boldi,

³ Déngiz buni körüp beder qachtı,
Jordan deryasi keynige yandi;

⁴ Taghlar qochqarlardek,
Döngler qozilardek oynaqlidi.

⁵ Ey déngiz, sen néme boldung, qachqili?
Jordan deryasi, yolungdin yanghili?

⁶ Taghlar qochqarlardek,
Döngler qozilardek oynaqlighili?

⁷ I yer yüzi, Rebning jamalidin,
Yaqupning Xudasining jamalidin tewren;

⁸ U qoram tashni kölchekke,
Chaqmaq téshini mol bulaq sulirigha aylاندuridu...

115-küy

Butlarga choqunghanlar hem Xudagha ibadet qilghanlar

115¹ Bizge emes, i Perwerdigar, bizge emes —
Özgermes muhebbiting üçün, heqiqet-sadaqiting üçün,
Öz naminggha shan-sherep keltürgeysen.

² Eller némishqa «Ularning Xudasi qeyerde?» dep mazaq qilishidu?

³ Biraq Xudayimiz bolsa ershlerdidur;
Némini xalisa, U shuni qilghandur.

⁴ Ularning butliri bolsa peqet kümüş-altundin ibaret,
Insanning qolliri yasighinidur, xalas.

113:7 1Sam. 2:8; Zeb. 107:41

114:1 Mis. 13:3

114:8 «U qoram tashni kölchekke, chaqmaq téshini mol bulaq sulirigha aylاندuridu» — «chaqmaq téshi» tashlar ichide eng qattiq tash hésablinidu. «Qan.» 8:15ni körüng.

114:8 Mis. 17:6; Chöl. 20:11

⁵ Ularning aghzi bar, biraq sözliyelmeydu;
Közliri bar, körmeydu;
⁶ Qulaqliri bar, anglimaydu,
Burni bar, puriyalmaydu;
⁷ Qolliri bar, siliyalmaydu;
Putliri bar, mangalmaydu;
Kaniyidin héchbir sada chiqarmaydu.
⁸ Ularni yasighanlar ulargha oxshashtur,
Ulargha tayanganlarmu shundaqtur.
⁹ I Israil, Perwerdigargha tayininglar;
U silerge yardem qilghuchinglar hem qalqininglardur.
¹⁰ I Harun jemeti, Perwerdigargha tayininglar;
U silerge yardem qilghuchi hem silerning qalqininglardur..
¹¹ Perderdigardin eyminidighanlar, Perwerdigargha tayininglar;
U silerge yardem qilghuchi hem qalqininglardur.
¹² Perwerdigar bizni eslep keldi;
U bext ata qilidu;
U Israil jemetige bext ata qilidu;
U Harun jemetige bext ata qilidu;
¹³ Perwerdigardin eyminidighanlarga,
Chongliri hem kichiklirigimu bext ata qilidu.
¹⁴ Perwerdigar silerge qoshlap béridu,
Silerge hem perzentliringlarga;
¹⁵ Silerge Perwerdigar teripidin bext ata qilinghan,
Asman-zéminni Yaratquchidin beriketlengen!
¹⁶ Asmanlar bolsa Perwerdigarning asmanliridur;
Biraq zéminni bolsa insan balilirigha tapshurghandur.
¹⁷ Ölükler Yahni medhiyiliyelmeydu,
Süküt diyarigha chüshüp ketkenlermu shundaq;
¹⁸ Biraq bizler hazirdin bashlap Yahqa ebedil'ebedgiche teshekkür-medhiye qayturimiz!
Hemdusana!

116-küy
Xudaning iltipatigha guwahliq bérish

116¹ Men Perwerdigarni söyimen,
Chünki U méning awazimni, yélinishlirimni anglighan.
² Chünki U quliqini manga saldi,
Shunga men barliq künlirimde Uninggha iltija qilip chaqirimen.
³ Ölüm asaretliri méni chirmiwaldi;
Tehtisaraning derdliri méni tutuwaldi;
Men péshkellikke yoluqtum, elem tarttim;
⁴ Shuning bilen men Perwerdigarning namigha toxtimay nida qildim: —

115:5 Qan. 4:28; Yer. 10:3, 4, 5, 9-16

115:10 «U silerge yardem qilghuchi hem silerning qalqininglardur» — ibraniy tilida «U ulargha yardem qilghuchi hem ularning qalqininglardur» déyilidu. 10-11-ayetlerdimu shundaq.

116:3 2Sam. 22:5, 6

«Sendin ötünimen, i Perwerdigar,
Jénimni qutuldurghaysen!

⁵ Shepçetliktur Perwerdigar, heqqaniydur;
Xudayimiz rehimdildur.

⁶ Perwerdigar nadanni saqlaydu;
Men xarab ehwalgha chüshürüldüm, U méni qutquzdi.

⁷ Hey jénim, qaytidin xatirjem bol;
Chünki Perwerdigar séxiylik, méhribanliq körsetti;

⁸ Chünki Sen jénimni ölümdin, közlirimni yashlardan,
Ayaghlirimni putlishishtin qutquzghansen.

⁹ Men Perwerdigar aldida tiriklarning zéminida mangimen;

¹⁰ Ishenginim üçün mundaq söz qilghanmen: —
«Men qattiq xar qilinghanmen»...

¹¹ Jiddiyleshkinimdin: — «adamlarning hemmisi yalghanchi!» — Dégenmen.

¹² Manga körsetken barliq yaxshiliqlirini men néme bilen Perwerdigargha qayturimen?

¹³ — Nijatliq qedehini qolunggha alimen,
We Perwerdigarning namini chaqirip iltija qilimen;

¹⁴ Men qilghan qesemlirimni Perwerdigar aldida ada qilimen;
Berheq, Uning barliq xelqi aldida ularni ada qilimen.

¹⁵ Perwerdigarning neziride,
Öz mömin bendilirining ölümi qimmatlik ishtur!

¹⁶ Ah Perwerdigar, men berheq Séning qulungdurmen;
Men Séning qulungdurmen, dédikingning oghli ikenmen;
Sen méning asaretlirimni yeshkensen;

¹⁷ Men Sanga teshekkür qurbanliqlirini sunimen,
Perwerdigarning namini chaqirip iltija qilimen;

¹⁸ Men qilghan qesemlirimni Perwerdigar aldida ada qilimen;
Berheq, Uning barliq xelqi aldida ularni ada qilimen;

¹⁹ Perwerdigarning öyining hoylilirida,
Séning otturungda turup, i Yérusalém,

Qesemlirimni ada qilimen!
Hendusana!

117-küy Xudaning pütkül dunyagha bolghan muhebbiti

117¹ Perwerdigarni medhiyilenglar, barliq eller;
Hemme xelqler, Uni maxtanglar!

² Chünki bizge baghligan özgermes muhebbiti ghelibilikтур;
Hem Perwerdigarning heqiqet-sadaqiti menggüliktur!
Hemodusana!

116:7 Zeb. 13:6

116:10 «Ishenginim üçün söz qilghanmen» — (yaki «Ishendim, shunga söz qildim...») — buning menisi, belkim, méning Xudagha derdimni töküshüm hergiz bikargha ketmeydu, démekchi («2Kor.» 4:13nimu körüng).

116:10 2Kor. 4:13

116:11 Rim. 3:4

116:17 «Men Sanga teshekkür qurbanliqlirini sunimen» — «teshekkür qurbanliqi» Musa peyghember arqiliq békitilgen yene birxil qurbanliq («Law.» 7-babni körüng).

117:1 Rim. 15:11

118-küy

«Perwerdigarning namida kelgüchige mubarek bolsun!»

118¹ Perwerdigargha teshekkür éytinglar, chünki U méhribandur;
Uning méhir-muhebbiti menggüdur!

² Israil: «Uning méhir-muhebbiti menggüdur» — désun!

³ Harun jemeti: «Uning méhir-muhebbiti menggüdur» — désun!

⁴ Perwerdigardin qorqidighanlar: «Uning méhir-muhebbiti menggüdur» — désun!

⁵ Qistaqta qélip Yahgha nida qildim;

Yah jawab bérip, méni kengri-azadilikte turghuzdi.

⁶ Perwerdigar men tereptidur, men qorqmaymen;

Insan méni néme qilalisun?

⁷ Perwerdigar manga yardem qilghuchilar arisida bolup, méning teripimdidur;

Öchmenlirimning meghlubiyitini körimen.

⁸ Perwerdigarni bashpanahim qilish,

Insangha tayinishtin ewzeldur;

⁹ Perwerdigarni bashpanahim qilish,

Emirlerge tayinishtin ewzeldur.

¹⁰ Barliq eller méni qorshiwaldi;

Biraq Perwerdigarning nomi bilen ularni halak qilimen;..

¹¹ Ular méni qorshiwaldi; berheq, qorshiwaldi;

Biraq Perwerdigarning nomi bilen men ularni halak qilimen;

¹² Ular herilerdek méni qorshiwaldi;

Ular yéqilghan yantaq otidek tézla öchürüldü;

Chünki Perwerdigarning nomi bilen men ularni halak qilimen.

¹³ Sen dühmen méni zerb bilen itterding,

Yiqilghili tas qaldim;

Biraq Perwerdigar manga yardemde boldi.

¹⁴ Küchüm we naxsham bolsa Yahdur;

U méning nijatliqim boldi!

¹⁵ Heqqaniylarning chédirlirida shadliq we nijatliqning tenteniliri yangritilmaqta;

Perwerdigarning ong qoli zeper quchmaqta!

¹⁶ Perwerdigarning ong qoli égiz kötürülgen!

Perwerdigarning ong qoli zeper quchmaqta!

¹⁷ Men ölmeymen, belki yashaymen,

Yahning qilghanlirini jakarlaymen.

¹⁸ Perwerdigar manga qattiq terbiye bergen bolsimu,

Biraq U méni ölümge tapshurmidi.

¹⁹ Heqqaniyet derwazilirini manga échip béringlar;

Men kirimen, Yahni medhiyileymen..

²⁰ Bu Perwerdigarning derwazisidur;

Heqqaniylar buningdin kiridu!

118:6 Rim. 8:31

118:8 Zeb. 62:8, 9; 146:3; Yer. 17:5, 7

118:10 «Barliq eller méni qorshiwaldi; biraq Perwerdigarning nomi bilen ularni halak qilimen;...» — bu küydiki 10-29-ayetler kimni körsetkenlikini oqurmenler Injil, «Matta», «Markus» hem «Luqa» qismiliridiki axirqi nechche bablardin köreleydu.

118:10 Zeb. 18:43, 47, 48; Yesh. 11:1-10; Rim. 15:12

118:16 Luqa 1:51

118:19 Yesh. 26:2

- ²¹ Men sanga teshekkür éytimen;
Chünki Sen manga jawab qayturdung,
Hem méning nijatliqim boldung.
- ²² Tamchilar tashliwetken tash bolsa,
Burjek téshi bolup tiklendi...
- ²³ Bu ish Perwerdigardindur,
Bu közimiz aldida karamet boldi..
- ²⁴ Bu Perwerdigar yaratqan kündur;
Biz uningda shadlinip xursen bolimiz.
- ²⁵ Qutquzhaysen, i Perwerdigar, Sendin ötünimen;
Sendin ötünimen, bizni yashnatqaysen!..
- ²⁶ Perwerdigarning namida Kelgüchige mubarek bolsun!
Biz Perwerdigarning öyide turup sanga «Mubarek!» dep tovliduq.
- ²⁷ Perwerdigar Tengridur;
U üstimizge nur bergen;
Héytliq qurbanliqni tanilar bilen baghlanglar,
— Qurbangahning münggüzlirige ilip baghlanglar..
- ²⁸ Sen méning Ilahimdursen,
Men Sanga teshekkür éytimen;
Méning Xudayim, men Séni ulughlaymen.
- ²⁹ Perwerdigargha teshekkür éytinglar;
Chünki U méhribandur;
Uning méhir-muhebbiti menggüdur!

119-küy

Xudaning söz-kalami göherdur!

«Élipbe tertipilik» küy — 1-ayettiki izahatni körüng

119¹ |X| (Alef) Yolda mukemmel bolghanlar,
Perwerdigar Tewrat-qanunida mangidighanlar bextliktur!..

- ² Uning agah-guwahlirini tutqanlar,
Uni chin qelbi bilen izdigenler,
- ³ Héchbir heqsizliqni qilmighanlar bextliktur!
Ular uning yollirida mandu.
- ⁴ Körsetmiliringge estayidil emel qilishimiz üçün,

118:22 «Tamchilar tashliwetken tash bolsa, burjek téshi bolup tiklendi» — «Mat.» 20:42ni körüng.

118:22 Yesh. 8:14; 28:16; Mat. 21:42; Mar. 12:10; Luqa 20:17; Ros. 4:11; Rim. 9:33; Ef. 2:20; 1Pét. 2:4, 7

118:23 Yesh. 29:14

118:25 «Qutquzhaysen, i Perwerdigar!» — ibraniiy tilida «Hoshanna!» dégen söz. «Mat.», 21:9ni körüng.

118:25 Mat. 21:9, 15; Mar. 11:9, 10; Yuh. 12:13

118:27 «Héytliq qurbanliqni tanilar bilen baghlanglar, — qurbangahning münggüzlirige ilip baghlanglar» — muqeddes ibadetxanidiki qurbangahning töt büjrikining herbirige bir «münggüz» (ilmek) békitilgen. «Muqeddes chédir»ni körsitidighan sxémilarni körüng.

119:1 «X Alef Yolda mukemmel bolghanlar, Perwerdigar Tewrat-qanunida mangidighanlar bextliktur!» — bu 119-küy «élipbe tertipilik» küy. Her sekkiz ayet bir guruppa bolidu. Herbir guruppidiki sekkiz ayet oxshash herb bilen bashlinidu, herbir guruppa (jemiy 22 guruppa) ibraniiy tilining élipbelik tertipi boyiche yéngi bir herp bilen bashlinidu. «Perwerdigar Tewrat-qanunida mangidighanlar bextliktur!» — «Tewrat» (torah) dégen söz ibraniiy tili bolup, eslide «yolyoruq», «terbiye» dégen menide, bu yerde: «qanun», «telim», «Xuda bergen barliq kitablar» dégen umumiy menide ishilitilidu. Adette Musa peyghember arqiliq keltürülgen Tewrattiki «Yaritilish» «Misirdin chiqish» «Lawiylqlar» «Chöl-bayawandiki seper» hem «Qanun sherhi» dégen aldinqi besh qisimni körsitidu.

119:1 Zeb. 1:1

Özüng ularni békitkensen.

⁵ Ah, yollirinning yónilishi belgilimiliringge emel qilishqa békitilgey!

⁶ Shuning bilan barliq emr-permanliringni etiwarisam,

Men yerge qarap qalmaymen.

⁷ Séning heqqaniy hókümliringni óginip,
Durus köngüldin Sanga teshekkür éytimen.

⁸ Men belgilimiliringni choqum tutimen;
Méni pütünley tashliwetmigeysen!

⁹ |𐤁| (Bet) Yash bir yigit qandaq qilip öz yolini pak turalaydu?
Séning söz-kalamingni anglap emel qilish bilenla.

¹⁰ Pütün qelbim bilan men Séni izdidim;
Méni emrliringdin adashturmighaysen;

¹¹ Gunah qilip Sanga qarshi chiqmasliqim üçün,
Sözüngni könglümge mehkem püküwaldim.

¹² Mubarekdursen Perwerdigar,
Manga Öz belgilimiliringni ögetkeysen.

¹³ Lewlirim bilan men bayan qilimen,
Aghzingdiki barliq hókümliringni.

¹⁴ Türlük bayliqlardın shadlanghandek,
Agah-guwahliqliringgga egeshken yolda shadlandim.

¹⁵ Men körsetmiliring üstide séghinip oylinimen;
Izliringgga qarap oylinimen.

¹⁶ Belgilimiliringni xursenlik dep bilimen;
Söz-kalamingni untumaymen.

¹⁷ |𐤁| (Gimel) Qulunggga méhribanliqni körsetkeysen, shuning bilan men yashaymen,
Kalaminggga boysunimen..

¹⁸ Tewrat-qanunungdin karamet sirlarni körüşüm üçün,
Közlirimni achqaysen!

¹⁹ Men bu dunyada musapirmen;
Emrliringni mendin yoshurmighaysen..

²⁰ Hókümliringge herqachan intizar bolup,
Yürikim ézilip kétey dep qaldi.

²¹ Sen lenetke buyrulghan tekebburlargha tenbih bérisen,
Ular emrliringdin adiship kétidu.

²² Mendin ahanet hem mesxirini yiraqqa ketküzgeysen;
Chünki agah-guwahliqliringni tutimen.

²³ Emirler olturup yaman gépimni qilishmaqta;
Séning qulung bolsa belgilimiliring üstide séghinip oylaydu.

²⁴ Séning agah-guwahliqliring méning xursenlikim,
Méning meslihetchilirimdur..

²⁵ |𐤇| (Dalet) Méning jénim tupraqqa yépushqan;
Söz-kalaming boyiche méni yéngilandurghaysen.

²⁶ Öz yollirimni aldingda ochuq bayan qildim,
Sen manga jawab berding;

119:17 Zeb. 103:2; 116:7

119:19 Yar. 47:9; 1Tar. 29:15; Zeb. 39:12; Ibr. 11:13

119:24 Zeb. 43:3; 112:1; 119:35, 47, 77, 174;

Manga belgilimiliringni o'g'etkeysen..

²⁷ Méni körsetmiliringning yolini chüshinidighan qilghaysen,
Andin men karametliring üstide séghinip oylinimen.

²⁸ Jénim qayghu bilen érip kétidu;
Söz-kalaming boyiche méni küchlendürgeysen.

²⁹ Mendin aldamchi yolni néri qilghaysen;
Shepqet qilib manga Tewrat-qanunungni béghishlighaysen;

³⁰ Men heqiqet-sadaqet yolini talliwaldim;
Hökümliringni aldimda qoydum.

³¹ Agah-guwahliringni ching tutimen;
Perwerdigar, méni uyatqa qaldurmighaysen.

³² Sen méning qelbimni keng-azade qilishing bilen,
Emrliring yoligha egiship yügürimen.

³³ **יְהוָה** (Xé) I Perwerdigar, belgilimiliringning yolini manga ayan qilghaysen;
Men uni axirgiche tutimen.

³⁴ Méni yorutqaysen, men Tewrat-qanunungni tutimen,
Shundaqla pütün qelbim bilen uninggha emel qilimen.

³⁵ Méni emrliringning yolida mangidighan qilghaysen;
Chünki ularni xursenlik dep bilimen.

³⁶ Méning qelbimni shexsiy menpeetke emes,
Belki agah-guwahliqiringgha mayil qilghaysen.

³⁷ Közlirimni saxtini körüshin yandurghaysen;
Méni yolungda janlandurghaysen;

³⁸ Sen qulunggha bolghan wedengni emelge ashurghaysen;
Shuning bilen xeqler Sendin eyminidu..

³⁹ Men qorqqan shermendilikni néri ketküzgeysen;
Chünki Séning hökümliring eladur.

⁴⁰ Mana, men körsetmiliringge teshna bolup keldim;
Öz heqqaniyitingde méni janlandurghaysen;

⁴¹ **יְהוָה**: (Waw) We méhir-muhebbetliring yénimgha kelsun, i Perwerdigar;
Wedeng boyiche nijatliqning yénimgha kelsun;

⁴² Shunda mende méni mesxire qilghuchigha bergüdek jawab bolidu;
Chünki sözüngge tayinimen.

⁴³ We aghzimdin heqiqetning sözini élip tashlimighaysen;
Chünki hökümliringge ümid baghlidim;

⁴⁴ Shunda men Séning Tewrat-qanunungni her qachan tutimen,
Berheq, ebedil'ebedgiche tutimen;

⁴⁵ Shunda men azadilikte mangimen;
Chünki körsetmiliringni izdidim.

⁴⁶ Shunda men padishahlar aldida agah-guwahliqiring toghruluq sözleymen,
Bu ishlarda men yerge qarap qalmaymen.

⁴⁷ We emrliringni xursenlik dep bilimen,
Chünki ularni söyüp keldim;

119:26 Zeb. 25:4; 27:11; 86:11

119:38 «Sen qulunggha bolghan wedengni emelge ashurghaysen; Shuning bilen xeqler Sendin eyminidu» — bashqa birnecheche terjimiliri bar, jumladin: «Séning eyminishingge bérilgen qulung üçün wedengni emelge ashurghaysen».

119:41 «: Waw We méhir-muhebbetliring yénimgha kelsun, i Perwerdigar...» — mushu sekkiz ayet (41-48-ayet) hemmisi ibranij tilida: «waw» bilen bashlinidu; uyghur tilidiki «we» mushu «waw»din (ereb tilining wasitisi bilen) kelgen.

- ⁴⁸ Men söyüp kelgen emrliringge qollirimni sozup intilimen,
We belgilimiliring üstide séghinip oylinimen..
- ⁴⁹ |𐰇| (Zain) Sen qulunggha bergen sözüngni,
Yeni manga ümid béghishlighan kalamingni esligeysen.
- ⁵⁰ U bolsa derdimge bolghan tesellidur;
Chünki söz-wedeng méni janlandurdi.
- ⁵¹ Tekebburlar esheddiy haqaretligini bilen,
Lékin Tewrat-qanunungdin héch chetnimidim.
- ⁵² Qedimde békitilgen hökümliringni yadimgha keltürdüm, i Perwerdigar,
Shundaq qilip özümge teselli berdim.
- ⁵³ Tewrat-qanunungni tashliwetken reziller wejidin,
Otluq ghezep mende qaynap tashti.
- ⁵⁴ Musapir bolup turghan jayimda,
Körsetmiliring méning naxshilirim boldi.
- ⁵⁵ Kéchide, i Perwerdigar, namingni eslep yürdüm,
Tewrat-qanunungni tutup keldim..
- ⁵⁶ Men buninggha nésip boldum,
Chünki men körsetmiliringge itaet qilip keldim.
- ⁵⁷ |𐰇| (Xet) Özüng méning nésiwemdursen, i Perwerdigar;
«Séning söz-kalamingni tutay» — dédim..
- ⁵⁸ Men pütün qelbim bilen didaringgha intilip yéлиндим;
Wedeng boyiche manga shapaet körsetkeysen..
- ⁵⁹ Men yolliring üstide oylandim,
Ayaghlirimni agah-guwahliqliringgha qaritip buridim.
- ⁶⁰ Men aldiridim, héch kéchikmidim,
Séning emrliringge emel qilishqa.
- ⁶¹ Rezillerning asaretliri méni chirmiwalgghini bilen,
Men Tewrat-qanunungni héch untumidim.
- ⁶² Heqqaniy hökümliring üçün,
Tün kéchide teshekkür éytqili qopimen.
- ⁶³ Men Sendin qorqidighanlarning,
Körsetmiliringge egeshkenlerning hemmisining ülpitidurmen.
- ⁶⁴ Jahan, i Perwerdigar, Séning özgermes muhebbiting bilen toldi;
Manga belgilimiliringni ögetkeysen.
- ⁶⁵ |𐰇| (Tet) Söz-kalaming boyiche, i Perwerdigar,
Öz qulunggha méhribanliqni körsitip kelgensen.
- ⁶⁶ Manga obdan perq étishni we bilimni ögetkeysen;
Chünki men emrliringge ishendim.
- ⁶⁷ Men azabqa uchrashstin burun yoldin azghan,
Biraq hazir sözüngni tutimen.
- ⁶⁸ Sen méhribandursen, méhribanliq qilisen,

119:48 «men söyüp kelgen emrliringge qollirimni sozup intilimen» — yaki «men söyüp kelgen emrliringge qollirimni sozup kötürimen».

119:55 Zeb. 16:7; 42:8

119:57 «Özüng méning nésiwemdursen, i Perwerdigar; «Séning söz-kalamingni tutay» — dédim» — bashqa birxil terjimisi: — «Méning nésiwem, i Perwerdigar, Séning söz-kalamingni tutushtin ibaretur, — dédim».

119:58 «Men pütün qelbim bilen didaringgha intilip yéлиндим» — yaki «Men pütün qelbim bilen iltipatinggha intilip yéлиндим».

Manga belgilimiliringni ögetkeysen.
⁶⁹ Tekebburlar manga qara chaplashti;
 Biraq körsetmiliringge pütün qelbim bilen itaet qilimen.
⁷⁰ Ularning qelbi tuymas bolup ketti;
 Biraq men bolsam Tewrat-qanunungni xursenlik dep bilimen..
⁷¹ Azabqa uchrighinim yaxshi boldi,
 Shuning bilen belgilimiliringni ögendim.
⁷² Men üçün aghzindiki qanun-telim,
 Minglighan altun-kümüsh tenggidin ewzeldur..
⁷³ |י| (Yod) Séning qolliring méni yasighan, méni mustehkemliidi;
 Méni yorutqaysen, emrliringni öginimen..
⁷⁴ Sendin eyminidighanlar méni körüp shadlinidu;
 Chünki men söz-kalaminggha ümid baghlap keldim.
⁷⁵ I Perwerdigar, Séning hökümliringning heqqaniy ikenlikini,
 Wapadarliqingdin méni azabqa salghiningni bilimen..
⁷⁶ Ah, qulunggha bergen wedeng boyiche,
 Özgermes muhebbiting teselliyim bolsun.
⁷⁷ Méning yashishim üçün,
 Rehimdilliqiring yénimgha kelsun;
 Chünki Tewrat-qanunung méning xursenlikimdur.
⁷⁸ Tekebburlar xijalette qalsun;
 Chünki ular manga yalghanchiliq bilen tetürlük qilghan;
 Men bolsam, körsetmiliring üstide séghinip oylinimen.
⁷⁹ Sendin eyminidighanlar men terepke burulup kelsun;
 Agah-guwahliqliringni bilgenlermu shundaq bolsun.
⁸⁰ Könglüm belgilimiliringde mukemmel bolsun;
 Shuning bilen yerge qarap qalmaymen.
⁸¹ |כ| (Kaf) Jénim nijatliqinggha telmürüp halidin kétey dewatidu;
 Men söz-kalaminggha ümid baghclidim.
⁸² Közüm söz-wedengge telmürüp tügishey dédi,
 «Sen qachanmu manga teselli bétersen» — dep.
⁸³ Chünki men islinip qurup ketken tulumdek boldum,
 Biraq belgilimiliringni untumaymen.
⁸⁴ Qulungning künliri qanche bolidu?
 Manga ziyankeshlik qilghanlarni qachan jazalaysen?
⁸⁵ Tekebburlar manga orilarni kolighan;
 Bu ishlar Tewratinggha muxaliptur;
⁸⁶ Séning barliq emrliring ishenchliktur;
 Ular yolsizliq bilen méni qistimaqta;
 Manga yardem qilghaysen!
⁸⁷ Ular méni yer yüzidin yoqatqili qil qaldi;
 Biraq men bolsam, körsetmiliringdin waz kechmidim.
⁸⁸ Özgermes muhebbiting boyiche méni janlandurghaysen,

119:70 «Ularning qelbi tuymas bolup ketti» — dégen söz ibraniiy tilida «Ularning qelbi mayliq bolup ketti» dep élinghan.

119:72 Zeb. 19:10

119:73 Ayup 10:9; Zeb. 139:13-16

119:75 «Séning hökümliringning heqqaniy ikenlikini ... bilimen» — ibraniiy tilida «Séning hökümliringning heqqaniyliqtur ... dep bilimen».

We aghzingdiki agah-guwahliqliringni tutimen.

⁸⁹ | 5 | (Lamed) Menggüge, i Perwerdigar,
Söz-kalaming ershlerde békitilgundur.

⁹⁰ Séning sadaqiting dewrdin-dewrgichidur;

Sen yer-zéminni muqim békitkensen, u mewjut bolup turidu..

⁹¹ Séning höküm-qanuniyetliring bilen bular бүgünki kündimu turidu;

Chünki barliq mewjudatlar Séning xizmitingdidur..

⁹² Séning Tewrat-qanununug xursenlikim bolmighan bolsa,
Azabimda yoqap kéter idim.

⁹³ Men Séning körsetmiliringni hergiz untumaymen;

Chünki mushular arqiliq manga hayatliq berding;

⁹⁴ Men Séningkidurmen, méni qutquzghaysen;

Chünki men körsetmiliringni izdep keldim.

⁹⁵ Reziller méni halak qilishni kütmekte;

Biraq men agah-guwahliqliringni könglümde tutup oylaymen.

⁹⁶ Men hemme mukemmellikning chéki bar dep bilip yettim;

Biraq Séning emr-kalaming cheksiz kengdur!

⁹⁷ | 6 | (Mem) Ah, méning Tewrat-qanunungha bolghan muhebbitim neqeder chongqurdur!

Kün boyi u méning séghinip oylaydighinimdur.

⁹⁸ Emrliring herdaim men bilen bille turghachqa,

Méni dushmanlirimdin dana qilidu;

⁹⁹ Barliq ustazlirimdin köp yorutulghanmen,

Chünki agah-guwahliqliring séghinishimdur.

¹⁰⁰ Men qérilardin köprek chüshinimen,

Chünki körsetmiliringge itaet qilip keldim.

¹⁰¹ Söz-kalaminggha emel qilishim üçün,
Ayaghlirimni hemme yaman yoldin tarttim..

¹⁰² Hökümliringdin héch chiqmidim;

Chünki manga ögetken Sen özüngdursen.

¹⁰³ Sözliring tilimgha shunche shérin tétiydu!

Aghzimda heseldin tatliqtur!

¹⁰⁴ Körsetmiliringdin men yorutuldum;

Shunga barliq saxta yolni öch körimen.

¹⁰⁵ | 7 | (Nun) Söz-kalaming ayighim aldidiki chiragh,
Yolumgha nurdur.

¹⁰⁶ Qesem ichtim, emel qilimenki,

Men heqqaniy hökümliringni tutimen..

¹⁰⁷ Zor azab-oqubetlerni chektim, i Perwerdigar;

Söz-kalaming boyiche méni janlandurghaysen.

¹⁰⁸ Qobul qilghaysen, i Perwerdigar, aghzimdiki xalis qurbanliqlarni,

Manga hökümliringni ögetkeysen..

119:90 Top. 1:4

119:91 «Séning höküm-qanuniyetliring bilen bular бүgünki kündimu turidu» — «bular» bolsa 89-ayette tilgha élinghan Xudaning söz-kalami we 90-ayette tilgha élinghan yer-zémin bolsa kérek.

119:101 «Ayaghlirimni hemme yaman yoldin tarttim» — «tarttim» — ibraniy tilida «baghlidim» yaki «chüsheklidim».

119:103 Zeb. 19:10; Pend. 8:11

119:106 Neh. 10:30

119:108 «Aghzimdiki xalis qurbanliqlar» — «xalis qurbanliq» Musa peyghember alahide belgiligen birxil qurbanliq idi. Biraq bu yerde bu ibare peqet köchme menide ishliitilgen.

- ¹⁰⁹ Jénimni aliqinimda daim élip yürimen,
Biraq Tewrat-qanunungni peqet untumaymen.
- ¹¹⁰ Reziller men üçhün qiltaq qurdi;
Biraq körsetmiliringdin adashmidim.
- ¹¹¹ Agah-guwahliqliringni miras qilip menggüge qobul qildim;
Chünki ular könglümning shadliqidur.
- ¹¹² Men könglümni belgilimiliringge menggüge emel qilishqa,
Yeni axirghiche emel qilishqa mayil qildim.
- ¹¹³ |P| (Sameq) Ala köngüllerni öch körüp keldim;
Söyginim bolsa, Tewrat-qanunungdur..
- ¹¹⁴ Sen méning dalda jayim, méning qalqanimdursen;
Söz-kalaminggha ümid baghlidim.
- ¹¹⁵ Men Xudayimning emrlirige emel qilishim üçhün,
Mendin néri bolunglar, i rezillik qilghuchilar!
- ¹¹⁶ Yashishim üçhün,
Wedeng boyiche méni yöligeysen;
Ümidimning aldida méni yerge qaratmighaysen.
- ¹¹⁷ Méni qollap quwwetligeysen, shunda men aman-ésen yürimen;
We belgilimiliringni herdaim qedirleymen.
- ¹¹⁸ Belgilimiliringdin azghanlarning hemmisini neziringdin saqit qilding;
Chünki ularning aldanchiliqi quruqtur.
- ¹¹⁹ Sen yer yüzidiki barliq rezillerni dashqaldek shallap tazilaysen;
Shunga men agah-guwahliqliringni söyimen.
- ¹²⁰ Etlirim Séningdin bolghan eyminishtin titreydu;
Hökümliringdin qorqup yürimen.
- ¹²¹ |P| (Ayin) Men durus hökümlerni we adaletni yürgüzdum;
Méni ezgüchilerge tashlap qoymighaysen;
- ¹²² Öz qulung üçhün yaxshiliqqa kapalet bolghaysen;
Tekebburlargha méni ezgüzmigeysen.
- ¹²³ Közüm nijatliqinggha teshna bolup,
Hem heqqaniyiting toghruluq wedengge telmürüp tügishey dep qaldi;
- ¹²⁴ Özgermes muhebbiting bilen qulunggha muamile qilghaysen;
Belgilimiliringni manga ögetkeysen.
- ¹²⁵ Men Séning qulungdurmen;
Agah-guwahliqliringni bilip yétishim üçhün méni yorutqaysen.
- ¹²⁶ Perwerdigar heriketke kélish waqti keldi!
Chünki ular Tewrat-qanunungni bikar qiliwétidu.
- ¹²⁷ Shu sewebtin emrliringni altundin artuq söyimen,
Sap altundin artuq söyimen;
- ¹²⁸ Shunga hemme ishlarni bashquridighan barliq körsetmiliringni toghra dep bilimen;
Barliq saxta yolni öch körimen.
- ¹²⁹ |P| (Pé) Agah-guwahliqliring karamettur;
Shunga jénim ulargha egishidu.
- ¹³⁰ Sözliringning yéshimi nur élip kélidu;
Nadanlarnimu yorutidu..

119:113 «Ala köngüller» — yaki «estayidil emesler».

119:130 Zeb. 19:7

- ¹³¹ Aghzimni échip hasirap kettim,
Chünki emrliringge teshna bolup keldim.
- ¹³² Namingni söygenlerge bolghan aditing boyiche,
Jamalingni men terepke qaritip shepset körsetkeysen.
- ¹³³ Qedemlirimni sözüng bilen toghrilighaysen;
Üstümge héch qebihlikni höküm sürgüzmikeysen.
- ¹³⁴ Méni insanning zulumidin qutulduorghaysen,
Shuning bilen Séning körsetmiliringge itaet qilimen.
- ¹³⁵ Jamalingning nurini qulungning üstige chachturghaysen;
Manga belgilimiliringni ögetkeysen..
- ¹³⁶ Közlirimdin yash ériqliri aqidu,
Chünki insanlar Tewrat-qanununggha boysunmaydu.
- ¹³⁷ |X| (Tsade) Heqqaniydursen, i Perwerdigar;
Hökümliring toghridur.
- ¹³⁸ Sen agah-guwahliqliringni heqqaniyliqta buyrughan;
Ular tolimu ishenchliktur!
- ¹³⁹ Otluq muhebbitim özümni yoqitidu,
Chünki méni xar qilghuchilar sözliringge pisent qilmaydu.
- ¹⁴⁰ Sözüng toluq sinap ispatlanghandur;
Shunga qulung uni söyidu..
- ¹⁴¹ Men tériqtekturmen, kemsitilgenmen,
Biraq körsetmiliringni untumaymen.
- ¹⁴² Séning heqqaniyiting ebediy bir heqqaniyettur,
Tewrat-qanunung heqiqettur.
- ¹⁴³ Péshkellik we azab manga chirmishiwaldi;
Biraq emrliring méning xursenliklimdur.
- ¹⁴⁴ Séning agah-guwahliqliringning heqqaniyliqi ebediydur;
Yashighin dep, méni yorutqaysen.
- ¹⁴⁵ |P| (Kof) Men pütün qelbim bilen Sanga nida qildim, i Perwerdigar;
Manga jawab bergeysen;
Men belgilimiliringni tutimen.
- ¹⁴⁶ Men Sanga nida qilimen;
Méni qutquzghaysen; agah-guwahliqliringgha egishimen.
- ¹⁴⁷ Men tang atmay ornumdin turup peryad kötürimen;
Söz-kalaminggha ümid baghlidim..
- ¹⁴⁸ Wediliring üstide séghinip oylinish üçün,
Tündiki jésekler almashmay turup közüm échilidu..
- ¹⁴⁹ Özgermes muhebbiting boyiche awazimni anglighaysen;
I Perwerdigar, hökümliring boyiche méni janlandurghaysen.
- ¹⁵⁰ Qebih niyetke egeshkenler manga yéqinlashti,
Ular Tewrat-qanunungdin yiraqtur.
- ¹⁵¹ I Perwerdigar, Sen manga yéqin turisen;
Barliq emrliring heqiqettur.

119:135 Zeb. 4:6

119:140 2Sam. 22:31; Zeb. 12:6; 18:30; Pend. 30:5

119:147 Zeb. 5:3; 88:13; 130:6

119:148 Zeb. 57:8; 63:1, 6

- ¹⁵² Uzundin béri agah-guwahliqliringdin ögendimki,
Ularni menggüge inawetlik qilghansen.
- ¹⁵³ |ר| (Resh) Méning xar bolghinimni körgeysen, méni qutuldurghaysen;
Chünki Tewrat-qanunungni untumidim.
- ¹⁵⁴ Méning dewayimni sorighaysen, hemjemet bolup méni qutquzghaysen;
Wedeng boyiche méni janlandurghaysen.
- ¹⁵⁵ Nijatliq rezillerdin yiraqtur;
Chünki ular belgilimiliringni izdimeydu.
- ¹⁵⁶ Rehimdilliqiring köptur, i Perwerdigar;
Hökümliring boyiche méni janlandurghaysen.
- ¹⁵⁷ Manga ziyankeshlik qilghuchilar hem méni xar qilghuchilar köptur;
Biraq agah-guwahliqliringdin héch chetnimidim.
- ¹⁵⁸ Men asiyliq qilghuchilargha qarap yirgendum,
Chünki ular sözüngni tutmaydu.
- ¹⁵⁹ Séning körsetmiliringni shunche söygenlikimni körgeysen;
Özgermes muhebbiting boyiche méni janlandurghaysen, i Perwerdigar.
- ¹⁶⁰ Söz-kalamingni mujessemligende andin heqiqet bolur;
Séning herbir adil hökümüng ebediydur.
- ¹⁶¹ |ש| (Shiyn) Emirler bikardin-bikar manga ziyankeshlik qilidu;
Biraq yürükim kalaming aldidila titreydu.
- ¹⁶² Birsi zor olja tapqandek,
Wedengdin xushallinimen.
- ¹⁶³ Saxtliqtin nepretlinip yirginimen;
Söyginim Tewrat-qanunungdur.
- ¹⁶⁴ Heqqaniy hökümliring tüpeylidin,
Künde yette qétim Séni medhiyileymen.
- ¹⁶⁵ Tewratingni söygenlarning zor xatirjemliki bar;
Héç nerse ularni putliyalmas.
- ¹⁶⁶ Men nijatliqinggha ümid baghlap küttüm, i Perwerdigar,
Emrliringge emel qilip.
- ¹⁶⁷ Jénim agah-guwahliqliringgha egishidu,
Ularni intayin söyimen.
- ¹⁶⁸ Barliq yollirim aldingda bolghach,
Körsetmiliring hem agah-guwahliqliringgha egishimen.
- ¹⁶⁹ |ת| (Taw) Méning peryadim aldinggha yéqin kelsun, i Perwerdigar;
Kalaming boyiche méni yorutqaysen.
- ¹⁷⁰ Yélinishim aldinggha kelsun;
Wedeng boyiche méni qutuldurghaysen.
- ¹⁷¹ Manga belgilimiliringni ögitishing üçün,
Lewlirimdin medhiyeler urghup chiqidu.
- ¹⁷² Tilim sözüngni küylep naxsha éytidu,
Chünki emrliringning hemmisi heqqaniydur.
- ¹⁷³ Qolung manga yardemge teyyar bolsun;

119:158 «Men asiyliq qilghuchilargha qarap yirgendum» — yaki «Men asiyliq qilghuchilargha qarap azablandim».

119:160 «Söz-kalamingni mujessemligende andin heqiqet bolur» — bu nahayiti muhim bir jümle. Toluq, etrapliq heqiqetni peqet Muqeddes Kitabtiki bir ayettinla bilgili bolmaydu, belki köp ayetlerning yighindisi arqiliqla («mujessemligende») andin «toluq heqiqet» yaki «her tereplik heqiqet» chiqidu.

«Zebur»

Chünki men körsetmiliringni talliwaldim.

¹⁷⁴ Men nijatliqingha telmürüp teshna bolup keldim, i Perwerdigar;
Séning Tewrating méning xursenlikimdur.

¹⁷⁵ Jénim yashisun, u Séni medhiyileydu,
Séning hökümliring manga yardem qilsun.

¹⁷⁶ Men yoldin adashqan qoydek temtirep qaldim;
Qulungni izdigeysen;
Chünki emrliringni untup qalghinim yoq..

120-küy Urushqaq xelq arisida

120¹ «Yuqirigha chiqish naxshisi»

Béshingha kün chüshkende men Perwerdigargha nida qildim;
U manga jawab berdi..

² I Perwerdigar, jénimni yalghan sözleydighan lewlerdin,
Aldamchi tildin qutuldurghaysen..

³ Sanga néme bérilidu,
Sanga néme qoshulushi kérek,
Ey aldamchi til?

⁴ — Palwan atqan ötkür oqlar,
Archa choghliri sang tegsun!.

⁵ Meshek diyarida musapir bolup yashighinimgha,
Kédar chédirliri arisida turghinimgha halimgha way!.

⁶ Men tinchliqqa öchler arisida uzundin buyan turuwatimen;

⁷ Men tinchliqperwermen;
Biraq gep qilsam, ular urushimizla, deydu.

121-küy Reb himaye qilghuchimdur

121¹ «Yuqirigha chiqish naxshisi»

Közlirimni taghlar terepke kötürüp qaraymen;
Méning yardimim qeyerdin kélur?

² Méning yardimim Perwerdigardindur;
Asman-zéminni Yaratquchidindur.

119:176 Yesh. 53:6; Luqa 15:4-7

120:1 «Yuqirigha chiqish naxshisi» — bundaq mawzulug küydin jemiyy 151 bar. Buning menisi toghruluq alimlarning üç xil pikri bar: (1) Yérusalémdeki ikkinchi ibadetxana ichide hoyligha chiqidighan 15 pelempey bar idi; héyt waqitlirida herbir pelempeyde toxtap bir küy éytilghan. (2) Yérusalémgha tawab qilish héytigha barmaqchi (ibraniy tilida bu «chiqmaqchi» dégen söz bilen ipadiliniidu) bolghan yoluchilar bu naxshilarni éytqan; (3) bu 15 küy Israillar Babil impériyesidiki sürgünlüktin qutulup chiqip, Yérusalémgha qaytip kelgenliki (ibraniy tilida «chiqqanliq»)ni tebrikleydighan naxshilar idi. Bizningche üç pikirning hemmisi toghra bolushi mumkin.

120:2 1Sam. 24:10; 26:19

120:4 Zeb. 11:2; 59:7

120:5 «Meshek diyarida Kédar chédirliri arisida...» — «Meshek» — Israil zémিনিdin eng chet jay dep hésablanghan (belkim hazirqi muskwa yaki Türkiye); Kédardikiler bolsa Israilning Erebb qoshniliri hem reqibliri idi. Bu yerde ular belkim Xudani étirap qilmaydighan herxil ellerni bildürüidu.

«Zebur»

- ³ U putungni héch téyildurmaydu;
Séni saqlighuchi héch mügdimeydu!
⁴ Mana, qara, Israilni saqlighuchi hem mügdimeydu, hem uxlimaydu!
⁵ Perwerdigar séning saqlighuchingdur;
Perwerdigar ong yéningdiki sayiwendur.
⁶ Quyash kündüzde, ay kéchide sanga zerer yetküzmeýdu;
⁷ Perwerdigar barliq yamanliqtin séni saqlaydu;
U jéningni saqlaydu;
⁸ Perwerdigar chiqishingni, kirishingni,
Buningdin kéyin ebedil'ebedgiche saqlaydu.

122-küy

Yérusalémning bextidin xushal bolush

122¹ «Yuqirigha chiqish naxshisi»

Ular manga: «Perwerdigarning öyige chiqayli» — déginide,
Shadlandim.

² Putlirimiz derwaziliring ichide turushqa nésip boldi, i Yérusalém!

³ I Yérusalém, sen jipsilashturulup retlik sélinghan bir sheherdursen;

⁴ Qebililer u yerge chiqidu,

Yahning qebililiri chiqidu;

Israilgha bérilgen körsetme boyiche,

Perwerdigarning namigha teshekkür éytish üçün chiqidu..

⁵ Chünki u yerde höküm chiqirishqa textler sélindi,

Dawutning jemetidikilerge textler sélindi.

⁶ Yérusalémning aman-xatirjemlikini izdep dua qilinglar;

Séni söygenler ronaq tapidu..

⁷ Istihkamliring ichide aman-xatirjemlik bolsun,

Ordiliring ichide awat-aramliq bolsun!

⁸ Qérindashlirim hem yar-buraderlirim üçün,

Men: «Aman-xatirjemlik ichingde bolsun» — deymen.

⁹ Perwerdigar Xudayimizning öyi üçün,

Séning ronaq tépishinggha intilimen!

123-küy

Zor xarliq astida

123¹ «Yuqirigha chiqish naxshisi»

I ershlerde Turghuchisen,

Sanga béshimni kötürüp qaraymen;..

122:4 «Qebililer.. Israilgha bérilgen körsetme boyiche... chiqidu» — bu yolyoruq-körsetme Musa peyghember arqliq bérilgenidi. Héyt künliride (yilda üç qétim) Israil qebililirining erkekliri (qiz-ayallar ixtiyaren) Yérusalémgha chiqip ibadet qilishi kérek idi.

122:6 «Yérusalémning aman-xatirjemlikini izdep dua qilinglar» — ibraniiy tilida: «Yérusalóm»ning «shalóm»i üçün dua qilinglar». «Shalom» «tinch-amanliq», «Yérusalóm» bolsa «Tinch-amanliq sheher» dégen menide (ibraniiy tilida «shalóm», ereb tilida «salám»).

123:1 «Sanga béshimni kötürüp qaraymen» — ibraniiy tilida: «Sanga közlirimni kötürüp qaraymen».

123:1 Zeb. 115:3

«Zebur»

² Mana, qulliringning közi öz xojayinining qollirigha qandaq qarighan bolsa,
Dédeklarning közi öz sahibesining qollirigha qandaq qarighan bolsa,
Bizning közimiz Perwerdigar Xudayimizgha shundaq qaraydu.
Ta bizge shepquet körsetküche qaraydu.

³ Bizge shepquet körgüzgeysen, i Perwerdigar,
Bizge shepquet körgüzgeysen;
Chünki biz yetküche xorluq tartqanmiz.

⁴ Jénimiz ghojamlarning mazaqlirini,
Hakawurlarning xorluqlirini yetküche tartqandur.

124-küy Qutulush üçün rehmeter

124¹ «Yuqirigha chiqish naxshisi»

Eger biz terepte turghini Perwerdigar bolmighan bolsa,
— Ah, Israil shundaq désun —

² Biz terepte turghini Perwerdigar bolmighan bolsa,
Kishiler bizge hujumgha qozghalghanda,

³ Ularning ghezipi bizge tutashqanda,
— Shu chaghda ular bizni tirik yutuwétetti;

⁴ Shu chaghda sular bizni gherq qiliwétetti;
Kelkün béshimizdin ötetti;

⁵ Dawalghughan sular béshimizdin ötetti!

⁶ Perwerdigargha teshekkür-medhiye bolghay!
Ularning chishlirigha ow bolushqa bizni qoyup bermidi.

⁷ Jénimiz tutquchilarning basmiqidin qéchip chiqqan qushtek qachti;
Basmaq sundurulup, biz qachtuq!

⁸ Érishken yardimimiz Perwerdigarning namididur,
Asman-zémin Yaratquchining namididur!.

125-küy Xudaning zor himayisi

125¹ «Yuqirigha chiqish naxshisi»

Perwerdigargha tayanganlar Zion téghidektur;
Uni tewretkili bolmaydu,
U menggülük turidu.

² Yérusalém! Taghlar uning etrapini orughan,
Hem Perwerdigar hazirdin ta ebedgiche Öz xelqining etrapini oraydu.

³ Chünki rezillarning hoquq hasisi heqqaniylarning nésiwisini bashqurmaydu;
Bolmisa heqqaniylarmu qollirini qebihlikke uzartishi mumkin.

⁴ Perwerdigar, méhribanlarga méhribanliq qilghaysen;
Köngli duruslarchimu shundaq bolsun.

124:7 Pend. 6:5

124:8 Zeb. 121:2

⁵ Biraq egri yollarga burulup ketkenlarni bolsa,
Perwerdigar ularni qebihlik qilghuchilar bilen teng shallaydu.
Israilgha aman-xatirjemlik bolghay!

126-küy
Sürgün bolushtin azad bolush

126¹ «Yuqirigha chiqish naxshisi»

Perwerdigar Ziondin sürgün bolghanlarni qayturup kelgende,
Biz chüsh körgendekla bolduq;

² Aghzimiz külkige,
Tilimiz shadlinishqa toldi;
Shu tapta eller arisida ular: —

«Perwerdigar ulargha zor ishlarni qilip berdi» — déyishti..

³ Perwerdigar derweqe biz üçün zor ishlarni qildi,
Biz bulardin shadlinimiz.

⁴ Jenubniki quruq ériqlar shar-shar sulargha aylandurulghandek,
Biz tutqunlarnimu öz erkimizge qayturghaysen, i Perwerdigar;

⁵ Köz yashlirini éqitip térighanlar shadliq bilen orar;

⁶ Yighlap yürüp chachidighan uruqni kötürgen kishi,
Berheq, shadliq-tentene bilen orighan baghlirini kötürüp qaytip kélidu.

127-küy
Xuda bergen nésiweni héchkim tartiwalalmaydu

127¹ «Yuqirigha chiqish naxshisi»; Sulayman yazghan küy: —

Perwerdigar Özi öy salmisa,
Salghuchilar bikardin-bikar uninggha ejir singdüridu;
Perwerdigar sheherni saqlimisa,
Közetchiler bikardin-bikar oyghaq turidu.

² Silerning seherde ornunglardin qopushunglar,
Kech bolghanda yétishinglar,
Japa-musheqqetni nandek yégininglar bikardin-bikardur;
Chünki U Öz söyginige uyquni béridu..

³ Mana, balilar Perwerdigardin bolghan mirastur,
Baliyatquning méwisi Uning mukapatidur;

126:1 «Perwerdigar Ziondin sürgün bolghanlarni qayturup kelgende...» — bashqa birxil terjimisi: «Perwerdigar Zionning ehwalini eslige qayturghanda...».

126:2 Ayup 8:21

126:4 «Jenubniki quruq ériqlar shar-shar sulargha aylandurulghandek...» — qattiq yamghur yaghghandin kéyin, Pelestinning jenub teripidiki süyi yoq ériq-deryalar yérim saet ichidila küchlük hem xeterlik dawalghughan deryalargha aylandurulidu. «Biz tutqunlarnimu öz erkimizge qayturghaysen, i Perwerdigar» — bu ikkinchi «tutqunluq» némini bildüridu? Babil impériyesige sürgün bolghan Yehudiylar azad bolup Pelestinge qaytip kelgandin kéyin, yene bek éghir musheqqetler hem ziyankeshlikke uchrirdi («Nehemiya» hem «Ezra» qisimlirini körüng). «Tutqunluq» belkim köchme menide bolup, u éghir ehwalni körsitidu.

127:2 «Japa-musheqqetni nandek yégininglar bikardin-bikardur» — bashqa birxil terjimisi: «Japa-musheqqet bilen tapqan nanni yégininglar bikardin-bikardur». «Chünki U Öz söyginige uyquni béridu» — bashqa birxil terjimisi: «Chünki U Öz söyginige uxliqhan waqtida béridu».

«Zebur»

⁴Yashliqta tapqan balilar,

Baturning qolidiki oqlardek bolidu.

⁵Oqdéni mushular bilen tolghan adem bextliktur;

Sheher derwazisida turup dushmanler bilen sözlshiwatqinida,

Ular yerge qarap qalmaydu..

128-küy

Xudadin eyminidighan kishining bextliki

128¹«Yuqirigha chiqish naxshisi»

Perwerdigardin qorqidighanlar,

Uning yollirida mangidighanlarning herbiri bextliktur!

²Chünki sen öz qolungning ejrini yeysen;

Bextlik bolisen, ronaq tapisen;

³Ayaling bolsa öyüing ichide méwilik üzüm télidek bolidu;

Baliliring dastixaningni chöridep, zeytun derexliridek tizilip olturidu;

⁴Mana, Perwerdigardin qorqidighan kishi shundaq bextni köridu.

⁵Perwerdigar sanga Zion téghidin bext ata qilghay;

Sen ömrüing boyiche Yérusalémning awatliqini körgeysen;

⁶Perzentliringning perzentlirini körgeysen;

Israilgha aram-tinchliq bolghay!

129-küy

Uzun dawam qilghan japa-musheqqetni eslesh

129¹«Yuqirigha chiqish naxshisi»

«Yashliqimdin tartip ular köp qétim méni xar qilip keldi» —

— Ah, Israil hazir buni désun —

²«Ular yashliqimdin tartip köp qétim méni xar qilip keldi,

Biraq üstümdin ghelibe qilghan emes.

³Qosh heydigüchiler dümbemde heydigen,

Chöneklirini intayin uzun tartqan».

⁴Perwerdigar heqqaniydur;

U rezillerning asaretlirini sunduruwetti;

⁵Ular shermende bolup arqisigha yandurulsun,

Ziondin nepretlinidighanlarning hemmisi!

⁶Ular ögzide ünüp chiqqan chöptek bolsun;

Üzülmey turupla soliship kétidighan;

⁷Ot-chöp orighuchigha uningdin bir tutammu chiqmaydu;

Bagh baghlighuchigha bir quchaqmu chiqmaydu;

⁸Ötüp kétéwatqanlarmu: «Perwerdigarning berikiti üstünglarda bolghay;

Perwerdigarning nami bilen silerge bext tileymiz!» — dégen salamni héch bermeydu..

127:5 «Sheher derwazisida turup dushmanler bilen sözlshiwatqinida» — «sheher derwazisi» xalayıq yighin achidighan, jem bolidighan jay idi.

129:6 Ayup 8:12; 40:10

129:8 «Ötüp kétéwatqanlarmu: «Perwerdigarning berikiti üstünglarda bolghay; Perwerdigarning nami bilen silerge bext tileymiz!» — dégen salamni héch bermeydu.» — démek, mushu küydiki 4- hem 5-ayetning menisi: Rezil kishilerdin héch hosul bolmaydu, ulardin héch yaxshiliq yaki bext-xushaliq kelmeydu yaki ularning béshigha chüshmeydu.

«Zebur»

130-küy Azabliq peryad

130¹ «Yuqirigha chiqish naxshisi»

Chongqur yerlerdin Sanga peryad kôtürimen, i Perwerdigar;

² I Reb, awazimni anglighaysen;

Qulaqliringni yélinish sadayimgha salghaysen;

³ Eger Sen Yah, qebihliklarni sürüshtürüp sanisang,

Emdi Reb, kim tik turalaydu?

⁴ Biraq Sende meghpiret-kechürüm bardur;

Shunga Sendin eyminishke bolidu..

⁵ Perwerdigarni kütüwatimen;

Jénim kütüwatidu;

Uning sözige ümid baghlidim..

⁶ Tün jésekchilirining seherge bolghan teshnasidin artuq,

Berheq, tün jésekchilirining seherge bolghan teshnasidin artuq,

Jénim Rebke teshna bolup kütmekte..

⁷ I Israil, Perwerdigargha ümid baghlanglar;

Chünki Perwerdigarda özgermes muhebbet bardur;

Uningda zor nijatliqlarmu bar;

⁸ U Israilni barliq qebihlikliridin bedel tölep qutquzidu.

131-küy Kemterlikke intilish

131¹ «Yuqirigha chiqish naxshisi»; Dawut yazghan küy: —

I Perwerdigar, könglüm tekebbur emes,

Nezirimmu üstün emes;

Men chong ishlar bilenmu,

Yaki chamim yetmeydighan karamet ishlar bilenmu meshghul bolmaymen;

² Berheq, anisining quchida yatqan emchektin ayrilghan balidek,

Öz jénimni bésiwélip tinchlandurdum;

Könglüm ichimde emchektin ayrilghan balidektur.

³ Israil Perwerdigargha ümid baghlisun;

Hazirdin bashlap, ebedil'ebedgiche!

130:3 Zeb. 143:2

130:4 2Sam. 24:14

130:5 Zeb. 27:14; 40:1; 62:1; Hab. 2:3

130:6 Zeb. 5:3; 119:147; 123:1, 2

131:1 2Tar. 32:25; Zeb. 101:4-5; Pend. 6:17; 16:5

132-küy
Xudaning ehde sanduqi we Xudaning Dawutqa bolghan wedisi
1-ayettiki izahatni körüng

132¹ «Yuqirigha chiqish naxshisi»

I Perwerdigar, Dawut üçün u tartqan barliq jebir-japalarni yad etkeysen;

² U Perwerdigargha qandaq qesem ichken,
Yaquptiki qudret Igisige qandaq wede qilghan: —

³⁻⁵ «Perwerdigargha turar jayni,
Yaqupning qudretlik Igisige makanni tapmighuche,
Öyümdiki hujrigha kirmeymen,
Kariwattiki körpemge chiqmaymen,
Közümge uyquni,
Qapaqlirimgha mügdeshni bermeymen».

⁶ Mana, biz uning xewirini Efratahda angliduq;
Uni ormanliq étizlardin taptuq;

⁷ Uning turar jaylirigha béríp kireyli,
Uning textiperi aldida sejde qilayli;

⁸ Ornungdin turghin, i Perwerdigar,
Sen qudritingning ipadisi ehde sanduqung bilen,
Öz aramgahinggha kirgin!

⁹ Kahinliring heqqaniylik bilen kiyindürülsun,
Mömin bendiliring tentenilik awazni yangratsun!

¹⁰ Qulung Dawut üçün,
Özüng mesih qilghiningning yüzini yandurmighaysen;

¹¹ Perwerdigar Öz heqiqiti bilen Dawutqa shu qesemni qildi,
U uningdin héch yanmaydu: —

U: — «Öz pushtingdin chiqqan méwidin birisini textingde olturghuzimen;

¹² Perzentliring Méning ehdemni,
Hem Men ulargha ögitidighan agah-guwahlirimni tutsa,
Ularning perzentliri menggüge textingde olturidu» — dégen.

¹³ Chünki Perwerdigar Zionni tallighan;
U Öz makani üçün uni xalighan.

¹⁴ Mana U: — «Bu menggüge bolidighan aramgahimdur;
Mushu yerde turimen;

132:1 «I Perwerdigar, Dawut üçün u tartqan jebir-japalarni yad etkeysen;...» — bu küy birinchidin, Dawutning Perwerdigar üçün ibadetxana qurushqa ichken qesimini bildüridu hem shu chaghdiki Xudaning Dawutqa jawab béríp qilghan wedisini («2Sam.» 7-bab) eslitidu; ikkinchidin, Dawutning kéyin Xudaning ehde sanduqini Kiriat-Yéarim (yeni Efratah, öz yurti bolghan Beyt-Lehemge yéqin) dégen jaydin ekilip, tentenilik halda Yérusalémgha kirgüzgenlikinimu eslitidu.

—Bu küy belkim Dawutning bir ewladi (Sulayman yaki uningdin kéyinki birisi) padishah bolghanda qilghan duasi bolushi mumkin. —«Dawut ... tartqan barliq jebir-japalar» — mushu yerde belkim Dawutning Xuda üçün muqeddes bir öyni yasashqa bolghan ejirini körsitishi mumkin.

132:3-5 1Tar. 15:1

132:6 «...biz uning xewirini Efratahda angliduq» — «uning xewiri» belkim birinchidin Xudaning ehde sanduqini körsitidu; ikkinchidin bésharetlik halda Mesihning Beyt-Lehemde tughulushini körsitishi mumkin. «Uni ormanliq étizlardin taptuq» — yaki «Uni Yaarning étizliridin taptuq». «Yaar» «Kariat-Yéarim» bolushi mumkin («1Sam.» 7:1ni körüng).

132:10 «Qulung Dawut üçün, Özüng mesih qilghiningning yüzini yandurmighaysen» — belkim Dawutning padishah bolidighan ewladi üçün qilghan duasi. Xudaning «mesih qilghini» toghruluq yuqiriqi 2-küy we izahatlarni, shundaqla «Tebirler»nimu körüng.

132:11 2Sam. 7:12; 1Pad. 8:25; 2Tar. 6:16; Luqa 1:69

«Zebur»

Chünki Men uni xalaymen..

¹⁵ Men uning rizqini intayin zor beriketleymen;
Uning yoqsullirini nan bilen qandurimen;

¹⁶ Uning kahinlirigha nijatliqni kiygüzimen,
Uning mömin bendiliri shadliqtin tentenilik awazni yangritidu..

¹⁷ Men bu yerde Dawutning münggüzini bixlandurimen;
Özümming mesih qilghinim üçün yoruq bir chiragh békitkenmen;

¹⁸ Uning düshmenlirige shermendilikni kiygüzimen;
Emma uning kiygen taji béshida ronaq tapidu» — dédi.

133-küy Birlikning bexti

133¹ «Yuqirigha chiqish naxshisi»; Dawut yazghan küy: —

Qara, mana, qérindashlar birlikte turush némidégen yaxshi, némidégen shérindur!

² U Harunning béshigha tökülüp, saqilidin aqqan awu qimmetlik maydek,
U Harunning saqilidin éqip,

Kiyim-kéchékning yaqisigha chüshken qimmetlik maygha oxshaydu;

³ U yene Hermon téghidiki shebnemning Zion taghlirigha chüshüshige oxshaydu;
Chünki shu yerde Perwerdigar beriketni —
Yeni menggülük hayatni buyrughan!

134-küy Ibadet

134¹ «Yuqirigha chiqish naxshisi»

Mana, Perwerdigargha teshekkür-medhiye qayturunglar,
I, kéchiche Perwerdigarning öyide turidighan,
Perwerdigarning barliq qulliri!

² Muqeddes jayda turup qolliringlarni kötürüp Perwerdigargha teshekkür-medhiye qayturunglar!

³ Asman-zéminni Yaratquchi Perwerdigar silerni Ziondin beriketlige!

132:14 Zeb. 68:16; 132:8

132:16 2Tar. 6:41

132:17 Luqa 1:69

133:2 «U Harunning béshigha tökülüp, saqilidin aqqan awu qimmetlik maydek, u Harunning saqilidin éqip, kiyim-kéchékning yaqisigha chüshken qimmetlik maygha oxshaydu» — hezriti Harunni bash kahin qilib tiklesh üçün, u alahide puraqliq mexsus may bilen «mesih qilinghan». Tewrat, «Mis.», 30:22-38-ayetlerni körüng.

133:3 «U yene Hermon téghidiki shebnemning Zion taghlirigha chüshüshige oxshaydu....» — «Hermon téghi» Pelestindiki eng égiz tagh bolup, etrapida herküni chüshken shebnem intayin mol bolup, hemme janiwarni janlanduridu. U Zion taghliridin 300 kilométr yiraq. Zion téghigha chüshidighan shebnem azdur; mol shebnem Ziongha chüshse, u zor we ajayib beriket bolatti, elwette.

134:3 «...Perwerdigar silerni Ziondin beriketlige!» — ibraniiy tilida «teshekkür-medhiye qayturush» (1-ayet) hem «beriketlesh» dégenler birla söz («barak») bilen ipadilidu.

135-küy
Xudaning qilghan ulugh emelliri üçün ibadet

135¹ Hemdusana! Perwerdigarning namini medhiyilenglar,
Uni medhiyilenglar, Perwerdigarning qulliri!

² Uni medhiyilenglar, Perwerdigarning öyide turghanlar,
Xudayimizning hoylilirida turghanlar!

³ Yahni medhiyilenglar, chünki Perwerdigar méhribandur;
Uning namigha küy éytinglar;
Chünki mushundaq qilish shérindur;

⁴ Chünki Yah Yaqupni Öziningki bolushqa,
Israilni Öz mirasi bolushqa talliwaldi..

⁵ Chünki özüm bilimenki, Perwerdigar ulughdur;
Rebbimiz barliq ilahlardin üstündür..

⁶ Perwerdigar néme ishni muwapiq körgen bolsa,
U asmanlarda,
Zéminda,
Déngizlarda hem uning barliq tegliridimu shuni qilghandur.

⁷ U yer chetliridin bulut-tumanlarni örlitidu;
Yamghurlargha chaqmaqlarni hemrah qilidu;
Shamalni Öz xeziniliridin chiqiridu..

⁸ U Misirdiki tunji oghullarni halak qildi,
Insanlarning bolsun, haywanlarning bolsun hemmini urup halak qildi..

⁹ U alametlerni, möjizilerni aranglarga ewetti, i Misir;
Pirewn we uning hemme qulliri üstige ewetti..

¹⁰ U ulugh ellerni uruwetti,
Qudretlik padishahlarni öltürüwetti;..

¹¹ Amoriylarning padishahi Sihonni,
Bashanning padishahi Ogni,
Qanaandiki barliq padishahliqlarni uruwetti.

¹² Ularning zéminini miras qilip,
Öz xelqi Israilgha miras bolushqa teqdim qildi..

¹³ Séning naming, Perwerdigar, menggüge,
Shöhret-xatireng dewrdin-dewrgichidur..

¹⁴ Chünki Perwerdigar Öz xelqining dewasini soraydu;
Öz qullirigha rehim qilidu..

¹⁵ Ellerning butliri bolsa peqetla kümüş-altundin ibarettur,
Ularni insanning qolliri yasighandur, xalas..

¹⁶ Ularning aghzi bar, biraq sözlimeydu;

135:4 Mis. 19:5; Qan. 7:6; Tit. 2:14; 1Pét. 2:9

135:5 «Perwerdigar... barliq ilahlardin üstündür» — bu ayet «ilahlar»ning heqiqiy mewjut ikenlikini étirap qilmaydu, elwette. 95:3 we izahatini köring.

135:7 Yer. 10:13; 51:16

135:8 Mis. 12:12,29; Zeb. 78:51

135:9 Mis. 7,8,9,10,14

135:10 Ye. 12

135:12 Zeb. 78:55

135:13 Mis. 3:15, Zeb. 102:12

135:14 Qan. 32:36, Zeb. 90:13

135:15 Zeb. 115:4

Közliri bar, biraq körmeydu;

¹⁷ Qulaqliri bar, biraq anglimaydu,

Aghzida héch nepes yoqtur.

¹⁸ Ularni yasighanlar ulargha oxshap qalidu,

Ulargha tayanganlarmu shundaqtur.

¹⁹ Israil jemeti, Perwerdigargha teshekkür-medhiye qayturinglar;

Harun jemeti, Perwerdigargha teshekkür-medhiye qayturinglar;

²⁰ Lawiy jemeti, Perwerdigargha teshekkür-medhiye qayturinglar;

Perwerdigardin qorqidighanlar, Perwerdigargha teshekkür-medhiye qayturinglar!

²¹ Yérusalémda makanlashqan Perwerdigargha Ziondin teshekkür-medhiye éytisun!
Hemdusana!

136-küy

Perwerdigarning muhebbitige teshekkür éytinglar!

136¹ Perwerdigargha teshekkür éytinglar, U méhribandur;

Chünki Uning muhebbiti menggülüktur;

² Ilahlarning ilahigha teshekkür éytinglar,

Chünki Uning muhebbiti menggülüktur;

³ Reblarning Rebbige teshekkür éytinglar,

Chünki Uning muhebbiti menggülüktur;

⁴ Zor karametlerni birdinbir Yürgüzgüchige teshekkür éytinglar,

Chünki Uning muhebbiti menggülüktur;

⁵ Eqil-paraset arqiliq asmanlarni Yasighuchigha teshekkür éytinglar,

Chünki Uning muhebbiti menggülüktur;

⁶ Zéminni sular üstide sozup Turghuzghuchigha teshekkür éytinglar,

Chünki Uning muhebbiti menggülüktur;

⁷ Ulugh nur jisimlirini Yasighuchigha teshekkür éytinglar,

Chünki Uning muhebbiti menggülüktur;

⁸ Kündüzni bashquridighan quyashni Yasighuchigha teshekkür éytinglar,

Chünki Uning muhebbiti menggülüktur;

⁹ Kéchini bashquridighan ay hem yultuzlarni Yasighuchigha teshekkür éytinglar,

Chünki Uning muhebbiti menggülüktur;

¹⁰ Ularning tunjilirini urup, Misirgha zerb bergüchige teshekkür éytinglar,

Chünki Uning muhebbiti menggülüktur;

¹¹ Israilni ular arisidin chiqarghuchigha teshekkür éytinglar,

Chünki Uning muhebbiti menggülüktur;

¹² Küchlük qol hem uzatqan bilek bilen ularni Chiqarghuchigha teshekkür éytinglar,

Chünki Uning muhebbiti menggülüktur;

¹³ Qizil déngizni bölek-bölek Bölgüchige teshekkür éytinglar,

Chünki Uning muhebbiti menggülüktur;

136:2 «Ilahlarning ilahigha teshekkür éytinglar» — «ilahlar» toghruluq 95:3 we izahatini körüng.

136:5 Yar. 1:1

136:6 Zeb. 24:1-2

136:7 Yar. 1:14

136:8 Yar. 1:16

136:10 Mis. 12:29; Zeb. 78:43,51

136:11 Mis. 12:31,51; 13:3,17

136:12 Mis. 6:6

136:13 Mis. 14:21,22; Zeb. 78:13

- ¹⁴ Hem Israilni uning otturisdin Ötküzgüchige teshekkür éytinglar,
Chünki Uning muhebbiti menggüüktur;
- ¹⁵ Qizil déngizda Pirewnni qoshunliri bilen süpürüp tashlighuchigha teshekkür éytinglar,
Chünki Uning muhebbiti menggüüktur;
- ¹⁶ Öz xelqini chöl-bayawandin Yétekligüchige teshekkür éytinglar,
Chünki Uning muhebbiti menggüüktur;
- ¹⁷ Büyük padishahlarni Uruwetküchige teshekkür éytinglar,
Chünki Uning muhebbiti menggüüktur;
- ¹⁸ Hem meshhur padishahlarni Öltürgüchige teshekkür éytinglar,
Chünki Uning muhebbiti menggüüktur;
- ¹⁹ Jümlidin Amoriylarning padishahi Sihonni Öltürgüchige teshekkür éytinglar,
Chünki Uning muhebbiti menggüüktur;
- ²⁰ — Hem Bashan padishahi Ogni Öltürgüchige teshekkür éytinglar,
Chünki Uning muhebbiti menggüüktur;
- ²¹ Ularning zéminini miras üçün Bergüchige teshekkür éytinglar,
Chünki Uning muhebbiti menggüüktur;
- ²² Buni bendisi Israilgha miras qilip bergüchige teshekkür éytinglar,
Chünki Uning muhebbiti menggüüktur;
- ²³ Halimiz xarab ehwalda, bizlerni Esligüchige teshekkür éytinglar,
Chünki Uning muhebbiti menggüüktur;
- ²⁴ Bizni ezgenlerdin qutuldurghuchigha teshekkür éytinglar,
Chünki Uning muhebbiti menggüüktur;
- ²⁵ Barliq et igilirige ozuq Bergüchige teshekkür éytinglar,
Chünki Uning muhebbiti menggüüktur;
- ²⁶ Ershlerdiki Tengriga teshekkür éytinglar,
Chünki Uning muhebbiti menggüüktur!

137-küy

Babilda sürgün bolushning derd-elimi

- 137**¹ Babildiki derya-ériqlar boyida biz olturduq;
Zionni esliginimizde, berheq yigha kötürduq;
- ² Chiltarimizni arisidiki sögetlerge ésip qoyduq.
- ³ Chünki bizni sürgün qilghanlar bizdin naxsha telep qildi;
Bizni zarlatquchilar bizdin tamasha telep qilip: —
«Hey, Zion naxshiliridin birni bizge éytqina» — déyishti..
- ⁴ Yaqa yurtta turup Perwerdigarning naxshisini qandaqmu éytayli?
- ⁵ Ey Yérusalém, men séni untusam,
Ong qolum maharitini untusun!
- ⁶ Séni eslimisem,

136:15 Mis. 14:24

136:16 Mis. 15,16,17,19; Zeb. 78:52

136:17 Chöl. 21:24,25,34,35; Ye. 12:1; Zeb. 135:10,11

136:20 Qan. 3:1-7

136:21 Ye. 12:6

137:3 Zeb. 79:1

137:5 «Ong qolum maharitini untusun!» — yaki «Ong qolumni untughan bolsam!».

— Yérusalémni eng chong xursenlikimdin ewzel körmisem —
Tilim tanglayimgha chapliship qalsun!

⁷ I Perwerdigar, Édom baliliridin hésab alghanda, Yérusalémning béshigha chüshken künini yadinggha keltürgeysen;

Chünki ular: «Uni yer bilen yeksan qilinglar,
Ulighiche yer bilen yeksan qilinglar!» déyishti..

⁸ I bulinish aldida turghan Babil qizi,
Bizge qilghan qilmishliringni özüngge qayturghuchi bextliktur!.

⁹ Bowaqliringni élip tashqa atquchi kishi bextliktur!

138-küy Shepgetke rehmetler

138¹ Dawut yazghan küy: —

Pütün qelbim bilen Sanga teshekkür éytimen;
Barliq ilahlar aldida Séni küyleymen..

² Pak-muqeddeslikningning ibadetxanisigha qarap bash urimen,
Özgermes muhebbiting hem heqiqet-sadaqiting üçün namingni tebrikleyen;
Chünki Sen pütün nam-shöhritingdinmu bekrek, wedengde turidighiningni ulugh qilghansen..

³ Sanga nida qilghan künide, manga jawab bergensen;
Jénimgha küch kirgüzüp, méni righbetlendürgensen.

⁴ Aghzingdiki sözlerni anglighanda, i Perwerdigar,
Jahandiki barliq shahlar Séni medhiyileydu;

⁵ Ular Perwerdigarning yollirida yürüp naxsha éytidu,
Chünki ulughdur Perwerdigarning shan-sheripi.

⁶ Chünki Perwerdigar aliydur;
Biraq U hali boshlargha nezer salidu;
Tekebbularni bolsa U yiraqtin tonup yétidu..

⁷ Zulmet-musheqqetler arisida mangghan bolsammu,
Sen méni janlandurisen;
Düşmenlirimning ghezipini tosushqa qolungni uzartisen,
Ong qolung méni qutquzidu.

⁸ Perwerdigar manga tewe ishlarni pütküzidu;
Méhir-muhebbiting, i Perwerdigar, menggülüktur;
Öz qolliring yasighanni tashlap ketmigeysen!

137:7 Yer. 49:7; Ez. 25:12

137:8 Yer. 50:15,29; Weh. 18:6

138:1 «Barliq ilahlar aldida Séni küyleymen» — «ilahlar» toghruluq 95:3 we izahatini köring.

138:2 «Chünki Sen pütün nam-shöhritingdinmu bekrek, wedengde turidighiningni ulugh qilghansen» — bashqa birxil terjimisi: «chpnki sen öz nam-shöhriting hem wedengni hemmidin üstün qilding». Lékin bizningche menisi shuki, Xudagha nisbeten öz wediside turush hetta nam-shöhritidin yuqiri turidu.

138:6 Zeb. 113:4-7

139-küy
Xuda qelbni Bilguchidur

139¹ Neghmichilerning béshigha tapshurulup oqulsun dep, Dawut yazghan küy: —

I Perwerdigar, Sen méni tekshürüp chiqting,
Hem méni bilip yetting;

² Özüng olturghinimni, turghinimnimu bilisen;
Yiraqta turuqluq könglümdikini bilisen.

³ Basqan qedemlirimni, yatqanlirimni ötkemengdin ötküzdung;
Barliq yollirim Sanga ayandur.

⁴ Berheq, tilimgha bir söz kéle-kelmestinla, i Perwerdigar,
Mana Sen buni eyni boyiche bilmey qalmaysen.

⁵ Sen méni aldi-keynimdin orap turisen,
Qolungni méning üstümge qondurghansen.

⁶ Bundaq bilim manga shunchilik tilsimat bilinidu!
Shundaq yüksekki, men uni bilip yételemeydikenmen.

⁷ Rohingdin néri bolushqa nelergimu baralayttim?
Huzurungdin özümni qachurup nelerge baralayttim?

⁸ Asmanlarga chiqsam, mana Sen ashu yerde;
Tehtisarada orun salsammu, mana Sen shu yerde;

⁹ Seherning qanatlarini élip uchup,
Déngizning eng chet yerliride tursam,

¹⁰ Hetta ashu jayda qolung méni yétekleymen,
Ong qolung méni yöleydu.

¹¹ Men: «Qarangghuluq méni yapsa,
Etrapimdiki yoruqluq choqum kéche bolidu» — désem,

¹² Qarangghuluqmu Sendin yoshurunalmaydu,
Kéchimu Sanga kündüzdek aydingdur,
Qarangghuluqmu Sanga yoruqtektur.

¹³ Berhek, Sen méning ichlirimni yasighansen;
Anamning qorsiqida méni toqughansen;

¹⁴ Men Séni medhiyileymen,
Chünki men sürlük we karamet yasalghanmen;
Séning qilghanliring karamet tilsimattur;
Buni jénim obdan bilidu.

¹⁵ Men yoshurun jayda yasalghinimda,
Yer tegliride epcillik bilen toqulup shekillendürülginimde,
Ustixanlirim Sendin yoshurun emes idi..

¹⁶ Ezalirim téxi apiride bolmighan künlerde,
Ular yasiliwatqan künlerde,
Közüng téxi shekillenmigen jismimni körüp yetkenidi;
Ularning hemmisi alliburun deptiringde yézilghanidi..

139:8 Ayup 26:6; Am. 9:2, 3, 4; Ibr. 4:13

139:13 «Berheq, Sen méning ichlirimni yasighansen» — yaki «Chünki Sen méning ichlirimni yasighansen».
—«Ichlirim» bolsa ibraniy tilida «börekirim» dégen söz bilen ipadilinidu (bezi waqitlarda börekler wijdanni bildüridu).
—Bashqa birxil terjimisi: «Berheq, Sen méning ichlirimge igidursen».

139:15 Ayup 10:8,10; Top. 11:5

139:16 «Ularning hemmisi alliburun deptiringde yézilghanidi» — yene birxil terjimisi: «Ular yoq bolghan waqitta, manga

- ¹⁷ Ah Tengrim, oyliring manga neqeder qimmatliktur!
Ularning yigindisi shunche zordur!
- ¹⁸ Ularni sanay désem, ular déngizdiki qumlardinmu köptur;
Uyqudin közümnı achsam, men yenila Sen bilen billidurmen!.
- ¹⁹ Ah, Sen rezillerni öltürüwetseng iding, i Xuda!
Qanxor kishiler, mendin yiraq bolush!
- ²⁰ Chünki ular Séning toghruluq hiylilik bilen sözleydu;
Séning sheherliring ular teripidin azduruldi..
- ²¹ Sanga öchmen bolghanlarga, i Perwerdigar, menmu öchqu?
Sanga qarshi chiqqanlarga menmu yirginimenghu?
- ²² Ularğa chish-tirniqimghiche öchturmen;
Ularnı öz düşmenlirim dep hésablaymen.
- ²³ Méni közitip tekshürgeysen, i Tengrim!
Méning qelbimni bilip yetkeysen!
Méni sinap, ghemlik oylirimni bilgeysen;
- ²⁴ Mende Özüngge azar bergüdek yolning bar-yoqluqini körgeysen;
We méni menggülük yolungda yétekligeysen!

140-küy
Ahanetchiler hem zomigerler arisida

140¹ Neghmichilerning béshigha tapshurulup oqulsun dep, Dawut yazghan küy: —

- Rezil ademdin, i Perwerdigar, méni azad qilghaysen;
Zorawan kishidin méni saqlighaysen.
- ² Ular könglide yamanliqlarnı oylimaqta;
Ular her küni jem bolushup urush chiqarmaqchi.
- ³ Tilini yilanningkidek ittik qilidu;
Kobra yilanning zehiri lewliri astida turidu;
Sélah..
- ⁴ Rezil ademning qolliridin méni aman qilighaysen, i Perwerdigar;
Putlirimni putlashni qestleydighan zorawan kishidin saqlighaysen.
- ⁵ Tekeburlar men üçün qiltaq, tanilarnı yoshurup teyyarlidi;
Yol boyida tor yaydi,
Men üçün tuzaqlarnı saldi;
Sélah..
- ⁶ Men Perwerdigargha: «Sen méning Tengrimdursen» — dédim;
Yélinishlirim sadasigha qulaq salghaysen, i Perwerdigar;
- ⁷ Perwerdigar Reb nijatliqimning küchidur;
Sen jeng künide béshimni yépip qoghdighansen.
- ⁸ Rezil ademning ümidini ijabet qilmighaysen, i Perwerdigar;

békitilgen künlirining hemmisi deptiringde yézilghan).

139:18 «Uyqudin közümnı achsam, men yenila Sen bilen billidurmen!» — «uyqudin közümnı achsam» bu yerde belkim tirilish küni puritidu.

139:20 «Séning sheherliring ular teripidin azduruldi» — bashqa birxil terjimisi: «séning düşmenliring namingni bikar ishlitidu».

139:23 Ayup 31:6; Zeb. 17:3; 26:2

140:3 Zeb. 58:4-5; Rim. 3:13

140:5 Yer. 18:22

Ularning hiylilirini aqquzmighaysen;
Bolmisa özlirini chong tutuwalidu.
Sélah.

⁹ Méni qorshiwalganlarning bolsa,
Lewliridin chiqqan shumluq ularning öz béshigha chüshsun;

¹⁰ Üstige choghlar yaghdurulsun;

Ular otqa,

Qaytidin chiqalmighudek hanglarga tashliwétilsun;

¹¹ Tili chéqimchi ademning yer yüzide orni bolmisun;

Balayi'apet zorawanlarni tügeshküche owlaydu;

¹² Men bilimenki, Perwerdigar ézilgenlarning dewasini soraydu,

Yoqsulning heqqini élip béridu;

¹³ Berheq, heqqaniylar naminggha teshekkür éytidu;

Köngli duruslar huzurungda yashaydu.

141-küy

Rezillik bilen muresse qilghili bolmaydu

141¹ Dawut yazghan küy: —

Perwerdigar, men Sanga nida qildim;

Yénimgha tézdin kelgeysen;

Sanga nida qilghinimda awazimni anglighaysen.

² Duayimni anglighiningda, Sanga sunulghan xushbuydek yéqimliq bolsun,

Qolumning kötürülüshi sunulghan kechlik qurbanliqtek qobul bolsun...

³ Aghzim aldida közetchi turghuzghaysen, i Perwerdigar;

Lewlirim derwazisini saqlighaysen;

⁴ Könglümni héchqandaq yaman ishqa,

Qebihlik qilghuchilargha shérik bolup, rezillik qilishqa mayil qilmighaysen.

Méni ularning németliridin héch yéögüzmigeysen!

⁵ Heqqaniy adem méni ursun —

Bu manga méhribanliqtur;

Manga tenbih bersun —

Bu bolsa, béshim ret qilmaydighan, quyulghan ésil maydek bolidu.

Chünki méning duayim yenila shularning rezilliklirige qarshi bolidu..

⁶ Ularning hakimliri tik yarlardin tashliwétilgende,

Xelq méning sözlirimni anglaydu;

Chünki bu sözler shérindur..

140:9 «Méni qorshiwalganlarning bolsa, lewliridin chiqqan shumluq ularning öz béshigha chüshsun» — bashqa birxil terjimisi: «Méni qorshighanlarning bashlamchilirigha bolsa, öz lewliridin chiqqan shumluq özlirige chüshsun».

141:2 «Qolumning kötürülüshi sunulghan kechlik qurbanliqtek qobul bolsun» — yaki «Qolumning kötürülüshi sunulghan kechlik ashliq hediyecek qobul bolsun» — ibadetxanida kahnlar kechlik qurbanliq yaki hediye sunushtin awwal, qoli bilen shu qurbanliq-hediyelerni Xuda aldida kötüretti.

141:2 Mis. 29:30; Weh. 5:8; 8:3

141:5 «Chünki méning duayim yenila shularning rezilliklirige qarshi bolidu» — bashqa birxil terjimisi: «Chünki méning duayim ulargha (rezillerge) külpet chüshkende ular üçhün dawamlishiwériidu» (ibraniy tilida «yamanliq» hem «külpet» bir söz bilen ipadiliniidu).

141:6 «Xelq méning sözlirimni anglaydu; chünki bu sözler shérindur» — «shérin» belkim mushu yerde «jayida, orunluq» dégen menide.

- ⁷ Birsni otun yarghanda yerge chéchiilghan yérindilardek,
Mana, ustixanlirimiz tehtisara ishiki aldida chéchiwétildi;
⁸ Berheq, közlirim Sangila tikilip qaraydu, Perwerdigar Rebbim;
Sanga tayinimen;
Jénimni xarab qilip tashliwetmigeysen.
⁹ Ularning manga salghan qiltiqidin,
Qebihlik qilghuchilarning tuzaqliridin méni saqlighaysen;
¹⁰ Reziller özining torlirigha yiqilsun,
Men bolsam — ötüp kétimen.

142-küy
Yar-yöleksizliktiki dua

142¹ Dawut gharda yoshurunup turghan waqitta yazghan «Masqil»: —

- Men Perwerdigargha awazimni anglitip nale-peryad kötürimen;
Perwerdigargha awazim bilen yélinimen;
² Uning aldida dad-zarlirimni tökimen;
Uninggha awarichilikimni éytimen.
³ Rohim ichimde tügishey dep qalghanda,
Shu chaghda basqan yolumni bilgensen;
Men mangghan yolda ular manga qiltaq saldi..
⁴ Ong yéningha qarap baqqaysen;
Etrapimda méni tonuydighan adem yoqtur;
Panahgah yoqap ketti;
Héç adem jénimgha köyünmeydu.
⁵ Men Sanga peryad kötürdüm, i Perwerdigar;
Sanga: «Sen méning Bashpanahimsen,
Tiriklarning zéminida bolghan Nésiwemdursen» — dédim..
⁶ Méning peryadimgha qulaq salghaysen;
Chünki men intayin xarab ehwalgha chüshürüldüm;
Méni qoghlighuchilirimdin qutuldurghaysen;
Chünki ular mendin küchlüktur..
⁷ Séning namingni tebriklishim üçün,
Jénimni türmidin chiqarghaysen;
Heqqaniylar etrapimda olishidu;
Chünki Sen manga zor méhribanliq körsitisen.

141:7 «Birsni otun yarghanda yerge chéchiilghan yérindilardek, mana, ustixanlirimiz tehtisara ishiki aldida chéchiwétildi» — ayetning birnechche terjimiliri bar. Ibraniy tilidiki nusxisida, mushu söz intayin ixcham bolup, chüshinish tes.

141:7 Ez. 37:1,11,12

142:1 «Dawut gharda yoshurunup turghan waqitta yazghan «Masqil»: —...» — Dawut peyghember Saul padishahtin qéchip, ikki qétim gharda yoshurunghan waqtidiki weqeler «Tewrat, «1Sam.» -22- hem 24-babta yézligghan.

142:3 Zeb. 77:3

142:5 Zeb. 16:5

142:6 Zeb. 41:2; 79:8; 116:6

143-küy
Rohim tügishey dep qaldil

143¹ Dawut yazghan küy: —

Perwerdigar, duayimni anglighaysen;
Yélinishlirimgha qulaq salghaysen;
Heqiqet-sadaqitingde hem heqqaniyitingde manga jawab bergeysen.

² Öz qulungni soraqqa tartishqa turmighaysen;
Chünki neziringde tiriklarning hécbiri heqqaniy ispatlanmaydu..

³ Chünki düshmen jénimgha ziyankeshlik qilmaqta,
U hayatimni depsende qildi;

Méni xuddi ölgili uzun bolghanlardek,
Qarangghu jaylarda turushqa mejbur qilidu.

⁴ Shunga rohim ichimde tügishey dep qaldil;
Ichimde qelbim sundi.

⁵ Men qedimki künlerni esleymen;
Séning barliq qilghanliring üstide séghinip oylinimen;
Qolliring ishligenlirini xiyalimdin ötküzimen..

⁶ Qollirimni Sanga qarap sozup intilimen;
Jénim changqighan zémindek Sanga teshnadur.
Sélah.

⁷ Manga tézdin jawab bergeysen, i Perwerdigar;
Rohim halidin kétidu;

Didaringni mendin yoshurmighaysen;
Bolmisa men hanggha chüshidighanlardek bolimen.

⁸ Méhir-muhebbitingni tang seherde anglatqaysen;
Chünki tayanghinim Sen;

Méngishim kérek bolghan yolni manga bildürgeysen;
Chünki jénim Sanga telmürüp qaraydu;

⁹ Méni qutuldurghaysen, i Perwerdigar, düshmenlirimdin;
Bashpanah izdep Séning yéninggha qachimen.

¹⁰ Öz iradengge emel qilishimqa méni ögetkeysen;
Chünki Sen méning Xudayimdursen;

Séning méhriban Rohing méni tüptüz zéminda yétekligei;

¹¹ Öz nam-shöhriting üçün méni janlandurghaysen, i Perwerdigar;
Öz heqqaniyitingde jénimni awarichilikten azad qilghaysen.

¹² Hem méhir-shepqitingde düshmenlirimni üzüp tashliwetkeysen;
Jénimni xar qilghanlarning hemmisini halak qilghaysen;

Chünki men Séning qulungdurmen..

143:2 Rim. 3, 4; Gal. 3, 4

143:5 Zeb. 77:5-12

143:8 Zeb. 25:1

143:10 «...méni tüptüz zéminda yétekligei» — yaki «..méni tüz köngüllerning zéminida yétekligei», «...méni diyanetlik zéminda yétekligei».

143:12 Zeb. 86:14-16; 116:16

144-küy
Padishahning nijatliqi — xelqning bexti

144¹ Dawut yazgan küy: —

Qollirimgha jeng qilishni,
Barmaqlirimgha urushni ögitedighan,
Méning Qoram Tëshim Perwerdigargha teshekkür-medhiye qayturulsun!
² Méning özgermes shepqitim we méning qorghinim,
Méning égiz munarim we nijatkarim,
Méning qalqinim we tayanghinim, men Uningdin himaye tapimen;
U Öz xelqimni qol astimda boysundurghuchidur!
³ I Perwerdigar, Sen uningdin xewer alidikensen, adem dégen zadi néme?
Uning toghruluq oylaydikensen, insan balisi dégen néme?
⁴ Adem bolsa bir nepesturla, xalas;
Uning künliri ötüp kétiwatqan bir kölenggidur, xalas..
⁵ I Perwerdigar, asmanlarni égdürüp chüshkeysen;
Taghlargha tégip ulardin is-tütek chiqarghaysen;
⁶ Chaqmaqlarni chaqquzup ularni tarqitiwetkeysen;
Oqliringni étip ularni qiyqas-sürenge salghaysen;-
⁷ Yuqiridin qolliringni uzitip,
Méni azad qilghaysen;
Méni ulugh sulardin,
Yaqa yurttikilerning changgilidin chiqarghaysen.
⁸ Ularning aghzi quruq gep sözleydu,
Ong qoli aldamchi qoldur..
⁹ I Xuda, men Sanga atap yéngi naxsha éytimen;
Ontargha tengkesh bolup Sanga küylerni éytimen..
¹⁰ Sen padishahlargha nijatliq-ghelibe béghishlaysen;
Qulung Dawutni ejellik qilichtin qutuldurisen.
¹¹ Méni qutuldurghaysen, yat yurttikilerning qolidin azad qilghaysen;
Ularning aghzi quruq gep sözleydu,
Ong qoli aldamchi qoldur.
¹² Shundaq qilip oghullirimiz yashliqida puxta yétilgen köchetlerge oxshaydu,
Qizlirimiz ordiche neqishlengen tüwrüklerde bolidu;
¹³ Ashliq ambarlirimiz toldurulup,
Türlük-türlük ozuqlar bilen teminleydighan,
Qoylirimiz otlaqlirimizda minglap, tümenlep qozilaydighan;
¹⁴ Kalilirimiz boghaz bolidighan;
Héchkim bésip kirmeydighan, héchkim jengge chiqmaydighan;

144:1 2Sam. 22:35; Zeb. 18:34

144:2 2Sam. 22:48; Zeb. 18:47-48

144:3 Ayup 7:17; Zeb. 8:4; 31:7; Ibr. 2:6

144:4 Ayup 8:9; 14:2, 3; Zeb. 39:5-6; 62:9; 102:11; Yaq. 4:14

144:5 Zeb. 18:7-9; 104:32

144:6 1Sam. 7:10; 2Sam. 22:8; Zeb. 18:13-14

144:8 «Ong qoli aldamchi qoldur» — belkim qesem qilghanda qolini yalghandin kötürgen yaki bashqilar bilen kélishkende yalghandin qollashqan.

144:9 «Ontargha tengkesh bolup sanga küylerni éytimen» — «ontar» on tarliq chiltardek bir saz.

Kochilirimizda héch jédel-ghowgha bolmaydighan;

¹⁵ Ehwali shundaq bolghan xelq némidégen bextliktur!

Xudasi Perwerdigar bolghan xelq bextliktur!

145-küy

Xudaning qilghan ulugh emellirini keyinki ewladqa bayan qilish
«Élipbe tertipilik» küy

145¹ Medhiye: Dawut yazghan küy: —

1 |**א**| Men Séni medhiyilep ulughlaymen, Xudayim, i Padishah;
Namingha ebedil'ebedgiche teshekkür-medhiye qayturimen.

2 |**ב**| Herküni Sanga teshekkür-medhiye qayturimen,
Namingha ebedil'ebedgiche teshekkür-medhiye qayturimen!

3 |**ג**| Ulughdur Perwerdigar, zor medhiyilerge layiqtur!

Uning ulughluqini sürüštürüp bolghili bolmas;

4 |**ד**| Bir dewr yéngi bir dewrge Séning qilghanliringni maxtaydu;

Ular qudretlik qilghanliringni jakarlaydu;

5 |**ה**| Men heywitingning shereplik julaliqini,

We karamet möjiziliringni séghinip sözleymen;

6 |**ו**| Shuning bilen ular qorqunchluq ishliringning qudritini bayan qilidu;

Menmu ulugh emelliringni jakarlaymen!

7 |**ז**| Ular zor méhribanliqingni eslep, uni mubareklep tarqitidu,

Heqqanliyliqing toghruluq yuqiri awazda küleydu..

8 |**ח**| Perwerdigar méhir-shepquqluk hem rehimdildir;

Asan ghezeplenmeydu, U zor méhir-muhebbetliktur;..

9 |**ט**| Perwerdigar hemmige méhribandur;

Uning rehimdilliqiri barche yaratqanlirining üstididur;

10 |**י**| Séning barliq yasighanliring Séni medhiyileydu, i Perwerdigar,

Séning mömin bendiliring Sanga teshekkür-medhiye qayturidu.

11 |**כ**| Ular padishahliqingning sheripidin xewer yetküzidu,

Küch-qudritingni sözleydu;

12 |**ל**| Shundaq qilip insan balilirigha qudretlik ishliring,

Padishahliqingning shereplik heywisi ayan qilinidu.

13 |**מ**| Séning padishahliqing ebediy padishahliqtur,

Selteniting ewladtin-ewladqichidur..

14 |**נ**| Perwerdigar yiqilay dégenlerning hemmisini yöleydu,

Égilip qalghanlarning hemmisini turghuzidu.

15 |**ו**| Hemmeylenning közliri Sanga tikilip kütidu;

Ulargha öz waqıtida rizqini teqsim qilip bérisen;

16 |**ז**| Qolungni échishing bilenla,

144:14 «Kalilirimiz boghaz bolidighan...» — bashqa birxil terjimisi: «Ulughlirimiz éghir yüklerni kötüridighan...».

145:3 Ayup 5:9; Zeb. 48:1; 96:4; 150:2

145:4 Qan. 4:9; 6:7

145:7 Zeb. 119:171-172

145:8 Mis. 34:6, 7; Chöl. 14:18; Zeb. 86:15; 103:8

145:13 «izahat» — yéqında bezi kona köchürülmilerdin 13- we -14-ayetning ariliqida: —

—«1 Perwerdigar wediside ching turidu; barliq yaratqanlirigha méhribandur» dégen mezmun bolghan yene bir nusxisi tépilghan (ibraniy tilida «Nun» bilen bashlinidu).

145:15 Zeb. 104:27

Barliq jan igilirining arzusini qandurisen.

¹⁷ |א| Perwerdigar barliq yollirida heqqaniydur,
Yasighanlirining hemmisige muhebbetliktur.

¹⁸ |ק| Perwerdigar Özige nida qilghanlarning hemmisige yéqindur,
Özige heqiqette nida qilghanlarning hemmisige yéqindur;

¹⁹ |ר| U Özidin eyminidighanlarning arzusini emelge ashuridu;
Ularning peryadini anglap ularni qutquzidu.

²⁰ |ש| Perwerdigar Özini söygenlarning hemmisidin xewer alidu;
Rezillerning hemmisini yoqitidu.

²¹ |ת| Aghzim Perwerdigarning medhiyisini éytidu;

Barliq et igiliri ebedil'ebed uning muqeddes namigha teshekkür-medhiye qayturghay!

146-küy Xuda medhiyilensun!

146¹ Hemdusana!
I jénim, Perwerdigarni medhiyile!

² Men hayat bolsamla, Perwerdigarni medhiyileymen;
Wujudum bar bolsila Xudayingha küy éytime.

³ Ésilzadilergimu,

Insan balisighimu tayanmanglar,
Ularda héch medet-nijatliq yoqtur..

⁴ Mana, uning nepisi kétidu,

U öz tupriqigha qaytip kétidu;
Shu kündila arzu-niyetliri yoqap kétidu..

⁵ Yaqupning Tengrisi medetkari bolghan adem,
Perwerdigar Xudasini öz ümidi qilghan adem bextliktur!

⁶ U asmanlarni, zéminni,
Déngizni hem uningda bar mewjudatlarni yaratqandur;

U heqiqet-sadaqette menggü turidu;

⁷ Ézilgüchiler üçün U höküm süridu;

Ach qalghanlarga nan béridu.

Perwerdigar mehbuslarni azad qilidu;

⁸ Perwerdigar korlarning közlerini achidu;

Perwerdigar égilip qalghanlarni turghuzidu;

Perwerdigar heqqaniylarni söyidu..

⁹ Perwerdigar musapirlardin xewer alidu;

Yétim-yésirlerni, tul xotunni yöleydu;

Biraq rezillerning yolini egri-bügri qilidu.

¹⁰ Perwerdigar menggüge höküm süridu;

I Zion, séning Xudaying dewrdin-dewrgiche höküm süridu!

Hemdusana!

146:3 Zeb. 118:8, 9

146:4 «U öz tupriqigha qaytip kétidu» — ibraniy tilida: «adem» hem «tupraq, topa» bir sözdür.

146:8 Zeb. 145:14; 147:3; Mat. 9:30; Luqa 13:13; Yuh. 9:7,32

146:10 Mis. 15:18; Zeb. 145:13

147-küy
Hemmige Qadir Xudagha hemdusanalar éytilsun!

147¹ Hemdusana! Yahni medhiylenglar!
Berheq, bundaq qilish shérindur;
Xudayimizni küylenglar!
Medhiye oqush insangha yarishidu..
² Perwerdigar Yérusalémni bina qilmaqta;
Israilning sürgün qilinghanlirini U yighip kélidu;
³ U köngli sunuqlarni dawalaydu;
Ularning yarilirini tangidu..
⁴ U yultuzlarning sanini sanaydu;
Ularning hemmisige bir-birlep isim qoyidu..
⁵ Ulughdur Rebbimiz, zor qudretliktur;
Uning chüshinishi cheksizdur.
⁶ Perwerdigar yawash möminlerni yölep kötüridu;
Rezillerni yergiche töwen qilidu.
⁷ Perwerdigargha teshekkürler bilen naxsha éytinglar;
Küylerni chiltargha tengshap éytinglar!
⁸ U asmanni bulutlar bilen qaplitidu,
Zémingha yamghurni békitidu,
Taghlarda ot-chöplerni östüridu;
⁹ Mallargha ozuq,
Tagh qaghisining chüjiliri zarlighanda, ulargha ozuq béridu;
¹⁰ At küchidin U zoq almaydu;
Ademning chebdes putlirini xursenlik dep bilmeydu;
¹¹ Perwerdigar belki Özidin eyminidighanlarni,
Özining özgermes muhebbitige ümid baghliganlarni xursenlik dep bilidu.
¹² Perwerdigarni maxtanglar, i Yérusalém;
Xudayingni medhiyile, i Zion.
¹³ Chünki U derwaziliringning taqaqlirini mehkem qilidu;
Séningde turuwatqan perzentliringge bext-beriket berdi.
¹⁴ U chet-chégraliringda aram-tinchliq yürgüzidu,
Séni bughdayning éssili bilen qanaetlendüridu.
¹⁵ U Öz emr-bésharetlirini yer yüzige ewetidu;
Uning söz-kalami intayin téz yügüridu..
¹⁶ U aq qarni yungdek béridu,
Qirawni küllerdek tarqitidu.
¹⁷ Uning muzini nan uwaqliridek qilip parchiliwétidu;
Uning soghuqi aldida kim turalisun?
¹⁸ U sözini ewetip, ularni éritidu;

147:1 Zeb. 33:1; 92:2; 135:3

147:2 «Perwerdigar Yérusalémni bina qilmaqta; Israilning sürgün qilinghanlirini U yighip kélidu» — bu ayetke qarighanda, mushu küy Israil Babilgha sürgün bolghanliqidin qaytip kelgindin kéyin yézilghan.

147:3 Mis. 15:26; Ayup 5:18

147:4 «U... ularning hemmisige bir-birlep isim qoyidu» — bashqa birxil terjimisi: «U... ularni (yultuzlarni) ismilirini chaqirip opuqqa chiqiridu».

147:4 Yesh. 40:26

147:8 Ayup 38:26, 27; Zeb. 104:13-14; Hosh. 2:23, 24

147:15 Zeb. 33:9

Uning shamilini chiqirip, sularni aqquzidu.

¹⁹ U Öz söz-kalamini Yaqupqa,

Belgilimilirini hem hökümlirini Israilgha ayan qilidu;

²⁰ U bashqa héchbir elge mundaq muamile qilmighandur;

Uning hökümlirini bolsa, ular bilip baqqan emes.

Hemdusana!

148-küy

Pütkül alem, Perwerdigarni ulughlanglar!

148¹ Hemdusana!

Perwerdigarni asmanlardin medhiyilenglar;

Yuqiri jaylarda Uni medhiyilenglar;

² Uni medhiyilenglar, barliq perishtiliri;

Uni medhiyilenglar, barliq qoshunliri!

³ Uni medhiyilenglar, i quyash hem ay,

Uni medhiyilenglar, hemme parlaq yultuzlar;

⁴ Uni medhiyilenglar, asmanlarning asmanliri,

Asmandin yuqiri jaylashqan sular!

⁵ Bular Perwerdigarning namini medhiyilisun;

Chünki U buyrughan haman, ular yaratilghandur;

⁶ U ularni ebedil'ebedgiche turghuzdi;

Ular üçhün waqti ötmeydighan belgilimini buyrughan..

⁷ Perwerdigarni zémindin medhiyilenglar,

Déngizdiki barliq ejdihalar, déngizning barliq tegliri;

⁸ Ot, möldüz, qar, tuman,

Uning sözige emel qilidighan judunluq shamal;

⁹ Taghlar hem barliq döngler,

Méwilik derexler, barliq kédir derexliri,

¹⁰ Yawayi haywanlar, barliq mal-waranlar,

Ömiligüchiler hem uchar-qanatlar;

¹¹ Jahan padishahliri we barliq qowmlar,

Emirler hem yer yuzidiki barliq hakim-sotchilar;

¹² Hem yigitler hem qizlar,

Bowaylar we yashlar, —

¹³ Hemmisi Perwerdigarning namini medhiyilisun;

Chünki peqetla Uning nami aliydur;

Uning heywiti yer hem asmandin üstün turidu..

¹⁴ Hem U Öz xelqining münggüzini,

Yeni barliq muqeddes bendilirining medhiyisini égiz kötürgüzgen;

Ular Israil baliliri, Özige yéqin bir xelqtur! Hemdusana!..

147:20 Ros. 14:16

148:1 Luqa 2:14; Weh. 5:13

148:5 Yar. 1:6-31; Zeb. 33:6, 9

148:6 Ayup 14:5,13; 26:10; 38:33; Zeb. 104:5; 119:91; Yer. 31:35; 33:25

148:13 Pend. 18:10; Yesh. 12:4

148:14 «Öz xelqining münggüzini, yeni barliq muqeddes bendilirining medhiyisi...» — Tewratta «münggüz» adette ademning nam-shöhriti yaki hoquqini bildüridu. Bu ayyete u Israilning Xudagha bolghan medhiyilirini bildüridu. Bu ayyetiki «kötürüş» ademning qoli bilen kötürüş emes, belki Xuda ularning medhiye awazlirini kötürüşini bildüridu.

148:14 Zeb. 132:17

«Zebur»

149-küy

Qiyamet künidiki ghelibe üçhün medhiyilenglar!

149¹ Hemdusana!
Perwerdigargha atap yéngi bir naxshini oqunglar;
Mömin bendilerning jamaitide Uning medhiyisini éytinglar!
² Israil öz Yaratquchisidin shadlansun;
Zion oghulliri öz Padishahidin xush bolghay!
³ Ular Uning namini ussul bilen medhiyilisun;
Uninggha küylerni dap hem chiltargha tengshep éytsun!
⁴ Chünki Perwerdigar Öz xelqidin söyüner;
U yawash möminlerni nijatliq bilen bézeydu;
⁵ Uning mömin bendiliri shan-sherepte rohlirin shad bolghay,
Orunlirida yétip shad awazini yangratqay!
⁶ Aghzida Tengrige yüksek medhiyiliri bolsun,
Qollirida qosh bisliq qilich tutulsun;
⁷ Shuning bilen ular eller üstidin qisas,
Xelqlerge jaza beja yürgüzidu;
⁸ Ellerning padishahlirini zenjirler bilen,
Aqsöngelirini tömür kishenliri bilen baghlaydu;
⁹ Ularning üstige pütülgen hökümni beja keltüridu —
Uning barliq mömin bendiliri mushu sherepke nésip bolidu!
Hemdusana!

150-küy

Axirida — peqet Hemdusana!

150¹ Hemdusana!
Tengrini Uning muqeddes jayida medhiyilenglar;
Qudriti parlap turidighan ershlerde Uni medhiyilenglar;
² Uni qudretlik ishliri üçhün medhiyilenglar;
Ghayet ulughluqi üçhün Uni medhiyilenglar;
³ Uni burgha sadasi bilen medhiyilenglar;
Uni rawab hem chiltar bilen medhiyilenglar;
⁴ Uni dap hem ussul bilen medhiyilenglar;
Uni tarliq sazlar hem ney bilen medhiyilenglar;
⁵ Uni jarangliq changlar hem yangraq changlar bilen medhiyilenglar;
⁶ Barliq nepes igiliri Yahni medhiyilisun!
Hemdusana!

149:2 Zeb. 100:3

149:3 Zeb. 81:2-4

149:5 «Orunlirida yétip shad awazini yangratqay!» — «orunlirida yétish» belkim: — (1) Yehudiylarning örp-adetliri boyiche, ziyapetlerde méhmanlar üçhün körpiler sélinip, méhmanlar yénichilap yétip dastixandin alidu; shunga mushu yerde xushalliq ziyapetlerni körsitidu; (2) mömin bendiler shunche xushal bolup, xushalliqidin uxliyalmaydu; (3) özlirining aman-ésen yétip-qopushliri üçhün shadlinishi kérek.

149:6 2Tés. 2:8; Ibr. 4:12; Weh. 1:16

149:8 Mat. 18:18

149:9 Qan. 4:6

150:1 Yesh. 6:3

Koshumche söz

Zeburdiki «intişam tilekliri» toghruluq: —

Oqurmenler Mesih Eysaning intişam hem kechürüm toghruluq telimining Injilda xatirilenginini oqughan bolsa, Zeburdiki bezi küylerde Xudaning intişam élip bérishini tiligen dua-tilawetlerni körüp, sel heyran bolushi mumkin (mesilen, 5:10, 10:15, 58:10, bolupmu 109-küy, 137:7-9). Bir shuni tekitleymizki, Zeburdiki barliq dua-tilawetlerni Xuda qobul qilghan, shundaqla ijabet qilghandin kéyin xatirilengendur, dep ishinimiz; intişam élip bérishni tilep éytilghan bundaq dualar adil bolghini bilen («bashqilarning manga qilghini ularning béshighimu chüshsun» dégendek), hazirqi Injil dewride, yeni «yéngi ehde» dewride bolsa ularni Mesih Eysaning telimliri bilen tarazigha sélish kérek; yeni: —

(1) Biz Xudadin bashqilarni qandaq ölchemde «sot qilishni» telep qilghan bolsaq, Xudamu del shundaq ölchem boyiche biznimu sot qilidu;

(2) Bizge gunah qilghanlarni kechürüm qilmisaq, Xudamu bizni kechürüm qilmaydu.

(3) Shu «gunah qilghan» kishilerde towa bolmisa, Zeburdiki intişam élishqa bolghan peryadlar axirigha béríp Xudaning jawabigha érishidu; Xudaning kechürümi ret qilinsa, uning adil jzasini tartishtin bashqa ish qalmaydu.

Tewrat 20-qisim

«Pend-nesihetler»

Sulayman padishahning (we bashqilarning) hékmetlik sözliri

Kirish söz

Israilning padishahi Dawut peyghember alemdin ötköndin kéyin, uning oghli Sulayman textke warisliq qildi. Shu künlerde Perwerdigar uning chüshide körünüp, uninggha: «**Sen némini xalisang, Mendin shuni tile, Men sanga bérimen**» — dédi. Bu weqe Tewrattiki «1Pad.» 3:5-14te xatirilengen. Sulayman Perwerdigardin xelqini idare qilishqa eqil-paraset sorap: «**Öz qulunggha xelqingning üstidin höküm qilishqa yaxshi-yamanni perq étidighan oyghaq bir qelbni bergeysen; bolmisa, kim bu büyük xelqingning üstidin toghra höküm chiqiralisun?**» dep dua qildi.

«Pend-nesihetler» dégen bu kitab, shübhisizki, Xuda Sulaymanning ashu duasigha qayturgan jawabning bir qismidir. Kitabtiki nesihetler emeliyetke we réalliqqa yüzlengen bolup, hemme kishini, meyli bay yaki miskin bolsun kündilik turmushtiki mesililerni heqqaniy, adaletlik we méhribanliq bilen bir terep qilishqa chaqiridu. Shunga «Pend-nesihetler» dégen bu kitab Xudaning Musa peyghember arqiliq Öz xelqi bolghan Yehudiylargha tapshurgan «muqeddes qanun»ning bir toluqlimisidir. Kitabtiki nurgun dewetler xelqlerge «muqeddes qanun»da özlirige bérilgen alahide wedilerni eslitidu, yeni Perwerdigargha itaet qilishning netijisining bextliklikini körsitidu. Xudaning muqeddes qanunida xatirilengen ehdiye asasen, Xuda Özining alahide qowmi bolghan Yehudiylargha iltipat qilghan bu bextler meniwi we maddiy jehetnimu öz ichige alidu.

Kitabta gunahlarning halaketliri her tereptin körsitilidu. Kitabta peqet gunahlarning qiyamet künide Xuda teripidin menggülük höküm qilinidighan halakitila emes, belki bu dunyaghimu tewe bolghan salamatlikimizge, ailimizdiki turmushqa, dostluq munasiwitimizge we pütkül jemiyetke bolghan qorqunchluq tesirliri bayan qilinidu. Gunahning jemiyetning tereqqiyatining jan tomurigha, yeni özara ishencke bolghan tesirliri körsitilidu. Kitabta padishah we uning xelqi arisidiki munasiwet toghruluq yézilghanliri az. Sulayman bu kitab arqiliq özini teshwiq qilip, özining menpeet-hoquqini közlep, xelqingning közini boyimaqchi emes. Eksiche, u ulargha özining Xudaning ilkide ikenlikini eskertip: «**Padishahning köngli Perwerdigarning qolididur, Perwerdigar qeyerge toghrirlisa, shu terepke mangidu**» deydu (21-bab, 1-ayet).

Kitabning eng muhim we heyran qalarliq yerlirining biri shuki, insaniyet ikki xilgha bölünidu. Kitabta bu ikki xil ademler herxil ipadilesh usuli arqiliq bayan qilinidu. Danalar we nadan-exmeqler (yaki saddilar), tekebburlar we kichik péillar, sadıq-semimiyler we yalghanchilar, ishchanlar we hurunlar, bolupmu heqqaniylar we rezillerge bölünidu. Biz qaysi xildikilerge tewe? Mezkur kitab bizge nurgun emeliy misallarni bérıp: «qaysi xildiki kishimen?» dégen soalimizgha jawab tépishimizgha yadrem bérıdu. Uningdinmu muhimi, bizge tüzitish yolını körsitıp bérıdu. Qisqisi, bizni özining teyyarlıghan ziyapıtıge tekliپ qilghan «Danalıq» dégen kishining söziđe merhemet qılıdu. U bizge: Danalıq ademning

«Pend-nesihetler»

balisidin emes (meyli qanche muhim erbab yaki hoquqdar bolushidin qet'iynezer), belki **«Perwerdigardinla qorqush danaliqning bashlinishidur»** — dep dewet qilidu. Öz-özige, özining eqil-parasitige tayanmasliq kérek, peqet Perwerdigarghila tayinish kérek: **«Öz eqlingge tayanmay, Perwerdigargha chin diling bilen tayanghin»** (3-bab, 5-ayet).

Herbir insan balisigha mundaq intayin qimmetlik wede bérilgenki, kimki danaliqni köngül qoyup izdise, emeliyette axirida Xudaning özini tunughan bolidu: —

**«Egerde danaliqqa qulaq salsang,
— Eger yoruqluqqa érishishke köngül berseng,
— Eger eqil-parasetke teshna bolup iltija qilsang,
— Eger yoruqluqqa érishish üçhün duayingda yuqiri awazda yélinesang
— Eger kümüshke intilgendek intilseng,
— Eger yoshurun göherni izdigendek izdenseng,
Undaқта Perwerdigardin heqiqiy qorqushni bilisen,
We sanga Xudani tonush nésip bolidu»** (2-bab, 2-5-ayet).

Danaliq we heqiqiy bilim Xudadin kelginidek, shübhisizki heqqaniyetmu peqet Uningdinla kelgendur. Habkkuk dégen yene bir peyghember dégendek: **«Heqqaniy kishi Xudagha tayinish arqiliq yashaydu»**.

Bu heqiqetlerni Sulayman öz atisi Dawut peyghemberdin ögengen. Kitabning köp qismi belkim miladiyedin ilgiri 960-yillarda yézilghan.

Pend-nesihetlerdiki «héketlik sözler»ning asasiy qurulmisi

Oqurmenler «Pend-nesihetler»diki «héketlik sözler»ning köp qismining «ikki qurluq» shekilde ikenlikini bayqiyalaydu. Shu qurulmida bezide bir heqiqet uning eksiche bolghan yene bir heqiqet bilen sélishturulidu; bezide bir heqiqet uninggha oxshap kétidighan yene bir heqiqet bilen sélishturulidu yaki uninggha menisini kéngeytidighan bashqa bir heqiqet qoshulidu; bezide melum heqiqet (uyghurlarning maqal-temsilliridek) oxshitish arqiliq éniqlashturulidu yaki tekitlinidu.

Mesilen, (1) «eksiche bolghan heqiqet bilen sélishturush»:

**«Dana oghul atisini shad qilar;
Eqilsiz oghul anisini qayghu-hesretke salar»** (10:1)
**«Öchmenlik jédel qozghar;
Méhir-muhebbet hemme gunahlarni yapar»** (10:12)

(2) Bir heqiqetni uninggha oxshap kétidighan yene bir heqiqet bilen sélishturush yaki uning menisini kéngeytish:

**«Perwerdigarning ata qilghan berikiti ademni döletmen qilar;
U berikitige héchbir japa-musheqqet qoshmas»** (10:22)
**«Heqqaniyning chiqarghan méwisi «hayatliq derixi»dur;
Kim dana bolsa, bashqilarni qutulush yoligha qayturar»** (11:30)

«Pend-nesihetler»

(3) Bir heqiqetni oxshitish arqiliq éniqlash yaki tekitlesh:

«Adem achchiq su yutuwalghandek,
Közige is-tütek kirip ketkendek,
Hurun ademni ishletkenmu shundaq bolar» (10:26)
«Chirayliq emma tétiqsiz xotun,
Choshqining tumshuqigha altun halqa salghandektur» (11:22)
«Nazaketlik ayal izzet-hörmetni qoldin bermes;
Zorawanlar bayliqni qoldin bermes» (16:11).

Démisekmu, uyghur xelqining maqal-temsillirige oxshash, shu hékmetlik sözlerni chüshinish üçün ularning ikki bölükining (bezide üç bölükining) bir-birige qandaq baghlanghanliqini izdep chüshinish kérek.

Mezmun: —

- (a) Danaliqning insanlarga bolghan xitabi; Sulaymanning Xudani tonughan atisining sözining qimmiti; Sheytanning insangha qoyidighan tuzaqliri; bu dunyagha qandaq yüzlinish (1-9-bab)
- (e) Sulaymanning hékmetlik sözliri (10-29-bab)
- (b) Agurning hékmetlik sözliri (30-bab)
- (p) Lémuélning anisining hékmetlik sözliri — peziletlik ayal (31-bab)



Pend-nesihetler

Pend-nesihetlarning qedir-qimmiti

1¹ Israil padishahi Dawutning oghli Sulaymanning pend-nesihetliri: —
2 Bu pend-nesihetler sanga eqil-paraset, edep-exlaqni o'gitip, séni ibretlik sözlerni chüshinidighan qilidu; **3** sanga danaliq, heqqaniqliq, pem-paraset we durusluqning yolyoruq-terbiyisini qobul qilduridu. **4** Bu pend-nesihetler nadanlarni zérek qilip, yashlarni bilimlik we sezgür qilidu; **5** bulargha qulaq sélishi bilen danalar bilimini ashuridu, yorutulghan kishiler téximu dana meslihetke érishidu, **6** shundaqla pend-nesihetler hem temsillerning menisini, danishmenlarning hékmetliri hem tilsim sözlirini chüshinidighan qilidu.

Yashlarga nesihet

7 Perwerdigardin qorqush bilimning bashlinishidur; Exmeqler danaliqni we terbiyini közge ilmaydu.

8 I oghlum, atangning terbiyisige qulaq sal, anangning söz-nesihetidin ayrilma; **9** chünki ular séning béshinggha taqalghan gül chembirek, boynunggha ésilghan marjan bolidu.

10 I oghlum, yamanlar séni azdursa, ulargha egeshmigün.

11 Eger ular: — Yür, tuzaq qurup adem öltüreyli; Yoshuruniwélip, birer bigunah kelgende urayli!

12 Tehtisaradek ularni yutuwéteyli,

Saq bolsimu, hanggha chüshkenlerdeklarni yiqitayli;

13 Ulardin xilmuxil qimmetlik mal-dunyagha ige bolup, Öylirimizni olja bilen toldurimiz.

14 Biz bilen shérik bol,

Hemyanimiz bir bolsun, dése, —

15 I oghlum, ulargha yoldash bolma,

Özüngni ularning izidin néri qill!

16 Chünki ularning putliri rezillikke yügüridu,

Qolini qan qilish üçhün aldiraydu.

17 Herqandaq uchar qanat tuyup qalghanda tuzaq qoyush bikar awarichiliktur;

18 Lékin bular del öz qénini töküsh üçhün saqlaydu;

Öz janlirigha zamin bolushni kütidu.

19 Nepsi yoghinap ketken herbir ademning yollirining aqiwiti mana shundaq;

Haram mal-dunya öz igilirining jénini alidu.

1:1 1Pad. 4:32; Wex. 3:9

1:5 «yorutulghan kishi» — ibraniy tilida «ishlarni, mesililerni, bashqa ademni obdan chüshinidighan kishi» dégen menide.

1:7 Ayup 28:28; Zeb. 111:10; Pend. 9:10; Top. 12:13

1:11 «...tuzaq qurup adem öltüreyli» — ibraniy tilida «...tuzaq qurup qan tökeyli».

1:12 «Tehtisara» — ölgüchilerning rohliri qiyamet künini kütidighan jay (ibraniy tilida «shéol» dégen söz).

1:15 «Özüngni ularning izidin néri qill» — ibraniy tilida «Putungni ularning yolidin néri qill».

1:16 Yesh. 59:7; Rim. 3:15

1:19 Ayup 8:13

«Pend-nesihetler»

Danaliq sadasi

²⁰ Büyük danaliq kochida ochuq-ashkara xitab qilmaqta,
Chong meydanlarda sadasini anglatmaqta.

²¹ Kocha doqmushlirida ademlerni chaqirmaqta,
Sheher derwazilirida sözlirini jakarlimaqta: —

²² I saddilar, qachanghiche mushundaq nadanliqqa bérilisiler?
Mesxire qilghuchilar qachanghiche mesxirilikdin huzur alsun?
Exmeqler qachanghiche bilimdin nepretlensun?!

²³ Tenbihlirimge qulaq sélip mangghan yolunglardin yanghan bolsanglar idi!
Rohimni silerge töküp bérettim,
Sözlirimni silerge bildürgen bolattim.

²⁴ Lékin chaqirsam, anglimidinglar;
Qolumni uzartsam, héchqaysinglar qarimidinglar.

²⁵ Nesihetlirimning hemmisige perwa qilmidinglar,
Tenbihimni anglashni qilche xalimidinglar.

²⁶ Shunga, béshinglarga balayiqaza kelgende külimen,
Wehime silerge yétishi bilen mesxire qilimen.

²⁷ Halaket élip kelgen wehime üstünlargha chüshkende,
Weyranchiliq silerge quyuntazdek kelgende,
Siler éghir qayghugha we azabqa muptila bolghininglarda —.

²⁸ U chaghda mushu kishiler mendin ötünüp chaqiridu,
Men perwa qilmaymen,
Méni telmürüp izdisimu, tapalmaydu.

²⁹ Ular bilimge nepretlengininin,
Perwerdigardin eyminishni tallimighininin,

³⁰ Méning nesihitimni qilche qobul qilghusi yoqluqidin,
Tenbihimigimu perwa qilmighininglardin,

³¹ Ular öz béshini yeydu,
Öz qestliridin toluq azab tartidu;

³² Chünki saddilarning yoldin chiqishi öz jénigha zamin bolidu;
Exmeqler rahatlik turmushidin özlirini halak qilidu.

³³ Lékin manga qulaq salghanlar aman-ésen yashaydu,
Balayiqazalardin, ghem-endishlerdin xaliy bolup, xatirjem turidu.

Danaliqning méwisi

2¹ I oghlum, eger sözlirimni qobul qilsang,
Nesihetlirimni qelbingge pükseng,

² Egerde danaliqqa qulaq salsang,
Yoruqluqqa érishishke köngül berseng,

1:20 «danaliq» — «Pend-nesihetler»de «danaliq» peziletlik bir ayalning süpitide körünidu. Bu «peziletlik ayal» 5:1-14, 6:20-35, 7:6-27, 9:13-18de bayan qilinghan «pahishe ayal» bilen sélishiturulushi «pend-nesihetler»ning muhim bir témisidir.

1:22 «saddilar» — «Pend-nesihetler»de «saddilar» (yaki «nadanlar») dégenning «ögenmigenler», «sawatqa érishmigenler» dégen bashqa xil terjimilirimu bar. «Exmeqler qachanghiche bilimdin nepretlensun?!» — oqurmenler shuninggha diqqet qilghan bolushi mumkin, «danaliq» mushu yerde «nadanlar»gha («saddilar»gha) biwasite söz qilsimu, lékin «exmeqler»ge we «mesxire qilghuchilar»gha biwasite sözlimeydu. Chünki rezil yollarni tutqachqa, ulargha héchqandaq biwasite nesihet tesir qilmaydu (8:4, 9:4, 7-8nimu körüng).

1:24 Yesh. 65:12; 66:4; Yer. 13:10

1:27 Ayup 27:9; 35:12; Yesh. 1:15; Yer. 11:11; 14:12; Ez. 8:18; Mik. 3:4

«Pend-nesihetler»

- ³ Eger eqil-parasetke teshna bolup iltija qilsang,
Yoruqluqqa érishish üçün yuqiri awazda yélinesang,
- ⁴ Eger kümüşke intilgendek intilseng,
Yoshurun göherni izdigendek izdiseng,
- ⁵ Undaқта Perwerdigardin heqiqiy qorqushni bilidighan bolisen,
We sanga Xudani tonush nésip bolidu.
- ⁶ Chünki Perwerdigar danaliq bergüchidur;
Uning aghzidin bilim bilen yoruqluq chiqidu..
- ⁷ U durus yashawatqanlar üçün mol hékmet teyyarlap qoyghandur,
U wijdanliq ademler üçün qalqandur.
- ⁸ U adilliq qilghuchilarning yollirini arsaydu,
Ixlasmén bendilirining yolini qoghdaydu.
- ⁹ U chaghda heqqaniyliq, adilliq we durusluqni,
Shundaqla herqandaq güzel yolni chüshinidighan bolisen.
- ¹⁰ Danaliq qelbingge kirishi bilenla,
Bilim könglüngge yéqishi bilenla,
- ¹¹ Pem-paraset séni qoghdaydu,
Yoruqluq séni saqlaydu.
- ¹² Ular séni yaman yoldin,
Tili zeher ademlerdin qutquzidu;
- ¹³ Yeni toghra yoldin chetnigenlerdin,
Qarangghu yollarda mangidighanlardin,
- ¹⁴ Rezillik qilishni huzur köridighanlardin,
Yamanliqning ziyanlirini xushalliq dep bilidighanlardin,
- ¹⁵ Yeni egri yollarda mangidighanlardin,
Qingghir yolda mangidighanlardin qutquzidu.
- ¹⁶ Danaliq séni yat ayaldin,
Yeni shirin sözler bilen azdurmaqchi bolghan yochun ayallardin qutquzidu..
- ¹⁷ Bundaq ayallar yash waqtida tegken jorisini tashlap,
Xuda aldidiki nikah qesimini untughan wapasislardindur.
- ¹⁸ Uning öyige baridighan yol ölümge apiridighan yoldur,
Uning mangidighan yolliri ademni erwahlar makanigha bashlaydu.
- ¹⁹ Uning qéshigha barghanlarning birimu qaytip kelgini yoq,
Ulardin birimu hayatliq yollirigha érishkini yoq.
- ²⁰ Shularni chüshenseng yaxshilarning yolida mangisen,
Heqqaniylarning yollirini tutisen.
- ²¹ Chünki durus adem zéminda yashap qalalaydu,
Mukemmel kishi bu yerde makanlishalaydu..
- ²² Lékin reziller zémindin üzüp tashlinidu,
Wapasizlar uningdin yuluwétilidu..

2:4 Mat. 13:44

2:6 1Pad. 3:9,12; Yaq. 1:5

2:16 Pend. 5:3; 6:24; 7:5

2:21 Zeb. 37:29

2:22 Ayup 18:17; Zeb. 104:35

«Pend-nesihetler»

Yashlarga semimiy agahlandurush

- 3**¹ I oghlum, telimimni untuma,
Dégenlirimni hemishe könglünde ching tut..
- ² Chünki u sanga beriketlik künler, uzun ömür we xatirjemlik qoshup béridu..
- ³ Méhriban we heq-semimiy bolushtin waz kechme,
Bularni boynunggha ésiwal, qelbingge pütüwal..
- ⁴ Shundaq qilghanda Xuda we bendilerning neziride iltipatqa layiq bolisen, danishmen hésablinisen..
- ⁵ Öz eqlingge tayanmay, Perwerdigargha chin qelbing bilen tayanghin;
⁶ Qandaqla ish qilsang, Perwerdigarni tonushqa intil;
U sanga toghra yollarni körsitidu..
- ⁷ Özüngni eqilliq sanima;
Perwerdigardin eyminip, yamanliqtin yiraq bol..
- ⁸ Shundaq qilghiningda, bu ishlar derdingge derman,
Ustixanliringgha yilik bolidu.
- ⁹ Perwerdigarning hörmitini qilip mal-dunyayingdin hediyeleini sunghin,
Étizingdin tunji chiqqan mehsulatliringdin Uninggha atighin;
- ¹⁰ Shundaq qilghiningda, ambarliring ashliqqa tolup tashidu,
Sharab kölchekliringde yéngi sharab éship-téship turidu..
- ¹¹ I oghlum, Perwerdigarning terbiyisige biperwaliq qilma,
Uning tenbihidin bezme..
- ¹² Chünki, ata eziz körgen oghligha tenbih-terbiye bergendeck,
Perwerdigar kimni söygen bolsa uninggha tenbih-terbiye béridu..
- ¹³ Danaliqqa muyesser bolghan kishi,
Yoruqluqqa ige bolghan kishi némidégen bextlik-he!
- ¹⁴ Chünki danaliqning paydisi kümüşning paydisidin köptur,
Qimmiti sap altunningkidinmu ziyadidur..
- ¹⁵ U leel-yaqutlardin qimmatliktur,
Intizar bolghan herqandaq nersengdin héchbirimu uninggha teng kelmestur..
- ¹⁶ Danaliqning ong qolida uzun ömür,
Sol qolida bayliq we shöhret bardur.
- ¹⁷ Uning yolliri sanga xush puraqa tuyulur,
Uning barliq teriqiliri séni aram tapquzur.

3:1 «ching tut» — dégen söz ibranij tilida: «qoghda, mudapie qil» dégen meninimu bildüridu.

3:2 «beriketlik künler» — ibranij tilida «künlerning uzunluqi».

3:2 Qan. 8:1; 30:20

3:3 «qelbingge pütüwal» — ibranij tilida «qelbingdiki taxtaygha pütüwal» (Musa peyghemberge tapshurulghan muqeddes qanun ikki tash taxtaygha pütülgenidi).

3:3 Mis. 13:9; Qan. 6:8

3:4 «iltipatqa layiq bolisen» — mushu yerde ibranij tilida «iltipat» dégen söz ikki bisliq bolup, ikkinchi menisi «güzellik»tur.

3:6 «Qandaqla ish qilsang,...» — ibranij tilida «Barliq yolliringda,...».

3:6 1Tar. 28:9

3:7 Rim. 12:16

3:8 «derdingge derman... bolidu» — ibranij tilida «kindikingge salametlik... bolidu».

3:9 Mis. 23:19; 34:26; Qan. 26:2-11; Mal. 3:10; Luqa 14:13

3:10 Qan. 28:8

3:11 Ayup 5:17; Ibr. 12:5

3:12 Weh. 3:19

3:14 Ayup 28:15; Zeb. 19:10; Pend. 8:11,19; 16:16

3:15 Pend. 8:11

«Pend-nesihetler»

- ¹⁸ U özini tapqan ademge «hayatliq derixi»dur,
Uni ching tutqan kishi némidégen bextlik!
- ¹⁹ Perwerdigar danaliq bilen yer-zéminni berpa qildi,
Hékmet bilen asmanni ornatti.
- ²⁰ Uning bilimi bilen yerning chongqur qatamliri yérildi,
Hemde bulutlardin shebnem chüshti..
- ²¹ I oghlum! Danaliq bilen bilimni közüngdin chiqarma,
Pishqan hékmet we pem-parasetni ching tut.
- ²² Shuning bilen ular jéninggha jan qoshidu,
Boynunggha ésilghan ésil marjandek sanga güzellik qoshidu.
- ²³ Shu chaghda yolungda aman-ésen mangalaysen,
Yolda putlashmaysen..
- ²⁴ Yatqanda héch némidin qorqmaysen,
Yétishing bilenla tatliq uxlaysen..
- ²⁵ Bëshinggha dehshetlik wehime chüshkende qorqmighin,
Rezillerning weyranchiliqidin ghem qilmighin!..
- ²⁶ Chünki Perwerdigar séning tayanchingdur,
U putungni qapqanlardin néri qilidu.
- ²⁷ Peqet qolungdin kelsila, hajetmenlardin yaxshiliqni ayimighin.
- ²⁸ Qolum-qoshniliring séningdin örne sorap kirse, «Qaytip kétip, ete kelgin, ete bérey» — démigin.
- ²⁹ Qoshnanggha ziyankeshlik niyitide bolma,
Chünki u sanga ishinip yéningda xatirjem yashaydu.
- ³⁰ Birsi sanga ziyani yetküzmingen bolsa,
Uning bilen sewebsiz majiralashma..
- ³¹ Zulumxor kishige heset qilma,
Uning yol-tedbirliridin héchnémini tallima..
- ³² Chünki qingghir yollarni mangidighanlar Perwerdigarning neziride yirginchiktur,
Lékin Uning sirdash dostluqi durus yashawatqan ademge teelluqtur..
- ³³ Perwerdigarning leniti rezillik qilghuchining öyididur,
Lékin U heqqaniy ademning öyige bext ata qilur..
- ³⁴ Berheq, mesxire qilghuchilarni U mesxire qilidu,
Lékin kichik péil kishilerge shepqet körsitidu..
- ³⁵ Danalar shöhretke warisliq qilidu,
Lékin hamaqetler reswa qilinidu..

3:18 «hayatliq derixi» — shübhisizki, «Éren baghchisi»diki Adem'atimiz we Hawa'animizning behrimen bolushigha teyyarlanghan «hayatliq derixi»ni körsitidu (Tewrat, «Yar.» 2:9).

3:20 «yerning chongqur qatamliri yérildi» — belkim Nuh peyghemberning waqtidiki «chong topan» bilen munasiwetlik bezi ishlarni körsitishi mumkin («Yar.» 7:11)

3:20 Yar. 1:9,10

3:23 Zeb. 37:23-24; 91:9-12

3:24 Law. 6:19; Ayup 11:19; Zeb. 3:5; 4:8; 91:5, 6

3:25 «Rezillerning weyranchiliqidin ghem qilmighin!» — yaki «Rezillerning bëshigha chüshken weyranchiliqtin ghem qilmighin!».

3:25 Ayup 5:21

3:30 «sewebsiz majiralashma» — yaki «sewebsiz dewalashma».

3:31 Zeb. 37:1; 73:3; Pend. 23:17

3:32 Ayup 29:4; Zeb. 25:9,12,14

3:33 Law. 26:14-45; Qan. 28:15-68; Mal. 2:2

3:34 Yaq. 4:6; 1Pét. 5:5

3:35 «Lékin hamaqetler reswa qilinidu» — yaki «Lékin U (Xuda) hamaqetlerni nomusqa qalduridu» (ibraniiy tilida kinaye

«Pend-nesihetler»

Xékmət we danaliqning paydisi

4¹ I oghullar, atanglarning nesihetlirini anglanglar,
Köngül qoysanglar,
Yoruqluqqa érishisiler.

² Chünki silerge ögítidighanlirim yaxshi bilimdur,
Körsetmilirimdin waz kechmenglar.

³ Chünki menmu atamning yumran balisi idim,
Anamning arzuluq yalghuz ogfli idim.

⁴ Atam manga ögítip mundaq dédi:

— Sözlirimni ésingde tut;
Körsetmilirimge riaye qil,
Shuning bilen yashnaysen..

⁵ Danaliqni alghin, eqil tap,
Éytqan sözlirimni untuma, ulardin chiqma.

⁶ Danaliqtin waz kechme, u séni saqlaydu;
Uni söygin, u séni qoghdaydu.

⁷ Danaliq hemme ishning béshidur;
Shunga danaliqni alghin;
Barliqingni serp qilib bolsangmu, eqil tapqin..

⁸ Danaliqni ezizligin, u séni kótüridu,
Uni ching quchaqlighanda, séni hörmetke sazawer qilidu.

⁹ Béshinggha taqalghan gül chembirektek sanga güzellik élip kélidu,
Sanga shöhretlik taj in'am qilidu..

¹⁰ I oghlum, qulaq salghin, sözlirimni qobul qilghin,
Shunda ömrüingning yilliri köp bolidu.

¹¹ Men sanga danaliq yolini ögitey,
Séni durusluq yollirigha bashlay.

¹² Mangghiningda qedemliring cheklenmeydu,
Yügürseng yiqilip chüshmeysen.

¹³ Alghan terbiyengni ching tut,
Qolungdin ketküzmigin;

Obdan saqlighin uni,
Chünki u séning hayatingdur.

¹⁴ Yaman ademler mangghan yolgha kirme,
Rezillerning izini basma..

¹⁵ Ularning yolidin özüingni qachur,
Yoligha yéqin yolima;
Uningdin yandap ötüp ket,
Néri ketkin.

¹⁶ Chünki yamanlar birer rezillik qilmighuche uxliyalmas,

ishlitip, axirqi söz «kótürülide» bolidu).

4:3 1Tar. 29:1

4:4 1Tar. 28:9

4:7 Pend. 23:23

4:9 Pend. 1:19

4:12 Zeb. 91:9-12

4:14 Zeb. 1:1; Pend. 1:10,15

«Pend-nesihetler»

Birersini yiqitmighuche uyqusi kelmes.

¹⁷ Yamanliq ularning oзуqidur,
Zorawanliq ularning sharabidur.

¹⁸ Lékin heqqaniylarning yoli goya tang nuridur,
Kün chüsh bolghuche barghanséri yoruydu.

¹⁹ Yamanlarning yoli zulmet kéchidek qapqarangghu,
Ular yiqilip, némige putliship ketkinini bilmeydu.

²⁰ I oghlum, sözlirimni köngül qoyub angla,
Geplirimge qulaq sal.

²¹ Ularni közüngde tutqin,
Yürikingning qétida qedirlep saqlighin.

²² Chünki sözlirim tapqanlar üçhün hayattur,
Ularning pütün ténige salametliktur..

²³ Qelbingni «hemmidin eziz» dep sap tut,
Chünki barliq hayat ishliri qelbtin bashlinidu.

²⁴ Aghzingni egri geptin yiraq tart,
Lewliring ézitquluqtin néri bolsun.

²⁵ Közüngni aldinggha tüz tikkin,
Neziringni aldinggha toghra tashla;

²⁶ Mangidighan yolungni obdan oylanghin,
Shundaq qilsang ishliring puxta bolidu.

²⁷ Onggha, solgha qaymighin;
Qedemliringni yamanliq yolidin néri tart..

Buzuqchiliq-pahishiwazliqning aqiwiti balayi'apettur, sadiqliqning netijisi bext-saadettur

5¹ I oghlum, danaliquimgha köngül qoyghin,
Idraklik sözlirimge qulaq salghin.

² Shundaq qilghiningda ishqa sezgürlük bilen qaraydighan bolisen,
Lewliring pem-parasettin ayrilmaydu.

³ Chünki buzuq xotunning aghzidin hesel tamidu,
Lewliri zeytun yéghidin siliqtur;

⁴ Lékin uning aqiwiti kekridek achchiq,
Ikki bisliq qilichtek ötkür.

⁵ Uning qedemliri ölüm girdawigha élip baridu,
Tutqan yoli görge bashlaydu..

⁶ Hayatliq yolini qilche bilgüm yoq dep,
Basqan qedemliri turaqsiz bolidu,
Nege baridighanliqini héch bilmeydu.

⁷ Shunga, i oghullirim, sözlirimni köngül qoyup anglanglar,
Méning dégenlirimdin chiqmanglar.

4:22 Pend. 4:13

4:27 Qan. 5:32; 28:14

5:3 Pend. 2:16; 6:24

5:5 «gör» — ibraniy tilida «shéol», yeni «tehtisara» déyilidu, u ölüklerning rohliri qiyamet künini kütidighan yer.

5:5 Pend. 7:27

«Pend-nesihetler»

⁸ Undaq xotundin yiraq qach!
Ishiki aldighimu yéqin yolima!
⁹ Bolmisa, izzet-abruyungni bashqilargha tutquzup qoyisen,
Yashliq yilliringni rehimsizlarning qoligha tapshurisen!
¹⁰ Yat ademler bayliqliring bilen özini tolduridu,
Japaliq ejirliringning méwisi yaqa yurtluqning öyige ötüp kétidu;
¹¹ Ejilingde nale-peryad kötürginingde,
Ezayi-bedining yem bolghanda,
¹² Shu chaghda sen: — «Ah, nesihetlerdin némanche nepretlengendimen!
Könglümde tenbihlerni némanche kemsitkendimen!
¹³ Némishqa ustazlirimning sözini anglimighandimen?
Manga terbiye bergenlerge qulaq salmighandimen?
¹⁴ Jemiyettimu, jamaet aldidimu herxil nomusqa qalghandek boldum!» — dep qalisen.

¹⁵ Özüngning kölchikingdiki suni ichkin,
Öz buliqingdin éqiwatqan sudin huzurlan..
¹⁶ Bulaqliring urghup her yerge tarqilip ketse bolamdu?
Ériqliringdiki sular kochilarda éqip yürse bolamdu?
¹⁷ Bular sangila xas bolsun,
Yat kishilerge tegmisun!
¹⁸ Buliqing bext-beriketlik bolghay!
Yashliqingda alghan xotunung bilen huzurlan..
¹⁹ U chishi kéyikte chirayliq! Jerendek söyümlük!
Uning baghridin hemishe qanaette bolghaysen,
Uning qaynaq muhebbitidin daim xushaligha patqaysen..
²⁰ I oghlum, némishqa yat ayalgha sheyda bolisen?
Némishqa yochun xotunung qoynigha özüngni atisen?
²¹ Chünki insanning hemme qilghanliri Perwerdigarning köz aldida ashkaridur,
U uning hemme mangghan yollirini tarazigha sélip turidu..
²² Yaman ademning öz qebihlikliri özini tuzaqqa chüshüridu,
U öz gunahi bilen sirtmaqqa élinidu.
²³ U yolyoruqtin mehrum bolghanliqidin jénidin ayrilidu,
Chékidin ashqan hamaqetliki tüpeylidin yoldin ézip kétidu.

5:9 Pend. 6:34,35

5:14 «herxil nomusqa qalghandek boldum!» — yaki «pütünley zawalliqqa chüshkendekmen!».

5:15 «Özüngning kölchikingdiki su..., öz buliqingdin éqiwatqan sudin huzurlan» — shübhisizki, özining ayalining muhebbitini körsitidu.

5:17 «Bulaqliring urghup her yerge tarqilip ketse bolamdu? ... Bular sangila xas bolsun, yat kishilerge tegmisun!» — 16-17-ayetler shübhisizki, köchme menide. Bizningche köchme menisi: «Ishqi muhebbetliringni yat ayalgha berme, peqet öz joranghila béghishla; bolmisa intayin nomus ish bolidu, reste-kochilarda reswa bolisen» dégendek bolsa kérek. Bezi alimlar mushu ayettiki «sular» balilarni körsitidu, dep qarap, mundaq terjime qilidu: —

—«Bulaqliring urghup her yerge tarqilip ketsun, ériqliringdiki sular kochilarda éqip yürsun (démek, «perzentliring urghughan bulaqlardek her yerge tarqalsun!»); peqetla sangila xas bolsun, yat ayaldin bolghan bolmisun!».

5:18 «Buliqing bext-beriketlik bolghay!» — «buliqing» mushu ayette «öz ayaling»ni körsitidu. Ayetning ikkinchi qismini körüng.

5:19 «Uning baghridin...» — ibraniy tilida «Uning emchekliridin...».

5:21 2Tar. 16:9; Ayup 31:4; 34:21; Pend. 15:3; Yer. 16:17; 32:19

«Pend-nesihetler»

Yene birnechche nesihet

- 6**¹ I oghlum, eger dostunggha borun bolghan bolsang,
Yat kishining qerzini töleshke qol bériship wede bergen bolsang,
² Eger öz sözüngdin ilinghan bolsang,
Öz wedeng bilen baghlinip qalsang,
³ U yéqiningning qoligha chüshkenliking üçün,
Amal qilip özüngni uningdin qutquz —
Derhal yéqiningning yénigha bérrip, özüngni kemter tutup shu ishtin xaliy qilishini ötünüp sora.
⁴ Jeren shikarchining qolidin qutulushqa tirishqandek,
Qush owchining qolidin chiqishqa tirishqandek,
Qutulmighuche uxlap yatma,
Hetta ügdep arammu alma..

Chümüle

- ⁶ I hurun, chömülining yénigha bérrip uningdin ögen,
Uning tirikchilik yollirigha qarap dana bol.
⁷ Ularning bashliqi, emeldari, hökümdari yoq bolsimu,
⁸ Lékin ular yazda yilning éhtiyaji üçün ash topliwalidu,
Hosul peslide ozuq teyyarliwalidu.
⁹ I hurun, qachanghiche uxlap yatisen?
Qachan ornungdin turisen?
¹⁰ Sen: — Birdem köz yumuwalay, birdem uxliwalay,
Birdem qolumni qoshturup yétiwalay, — deysen.
¹¹ Lékin uxlap yatqanda, miskinlik qaraqchidek kélip séni basidu,
Yoqsulluq xuddi qoralliq bulangchidek hujumgha ötidu.
¹² Erzimes, peyli buzuq adem hemmila yerde yalghan éytip, peslikni sözleydu..
¹³ U köz qisip,
Putliri bilen ishare qilip,
Barmaqliri bilen körsitidu;
¹⁴ Könglide aldamchiliqla yatidu,
U daim rezillikning koyida bolidu,
Hemmila yerde jédel-majira tériydu.
¹⁵ Shunga uninggha békitilgen balayiqaza uni tuyuqsiz basidu,
U biraqla dawalighusiz yanjilidu.
¹⁶ Perwerdigar nepretlinidighan alte nerse bar,
Berheq, yette nerse Uninggha yirginchliktur.
¹⁷ Ular bolsa,
Tekebburluq bilen qaraydighan köz,
Yalghan sözleydighan til,

6:1 «borun» — kèpil bolghan kishi.

6:4 Zeb. 13:2,4-5; Pend. 20:13

6:9 Pend. 13:4; 20:4; 24:33,34

6:12 «Erzimes» — ibraniy tilida «Bérialning oghli» déyilidu. «Bérial»ning menisi «erzimes» dégenlik bolup, belkim Iblisni körsitidu.

«Pend-nesihetler»

Bigunahlarning qénini töküzdighan qol,
¹⁸ Suyiqest oylaydighan köngül,
Yamanliq qilishqa téz yügüreydighan putlar,
¹⁹ Yalghan sözleydighan saxta guwahchi,
Burader-qérindashliri arisigha bölgünchilik salghuchi kishidur.

Zinaxorluqtin özüngni tart

²⁰ I oghlum, atangning emrige emel qil;
Anangning körsetmisidin chiqma..
²¹ Ularning sözini qelbingge téngip,
Ularni boynunggha marjandek qilip ésiwal..
²² Yolgha chiqqiningda ular séni yétekeleydu,
Uxlighiningda ular séni saqlaydu,
Uyqudin oyghanghiningda ular séni xewerlendüridu..
²³ Chünki Xudaning permani yoruq chiragh,
Uning muqeddes qanuni nurdur;
Terbiyening tenbihliri bolsa hayatliq yolidur..
²⁴ Ular séni buzuq xotundin saqlighuchi,
Yat xotunning shérin sözliridin yiraq qilghuchidur..
²⁵ Uning guzellikige könglüngni baghlimighin,
Uning qash-köz oynitishi séni esirge almisan..
²⁶ Chünki buzuq ayallar tüpeylidin ademler bir parche nanghimu zar bolidu,
Yat ademning zinaxor ayali bolsa kishining qimmetlik jénini özige ow qiliwalidu.
²⁷ Otni qoynunggha salsang,
Öz kiyimingni köydürmensen?
²⁸ Choghning üstide dessep mangsang putungni köydürmensen?
²⁹ Bashqilarning ayali bilen bir orunda yatidighan kishi shundaq bolidu;
Kim uninggha tégip ketse aqiwitidin qutulalmaydu.
³⁰ Ach qalghanda qorsiqini toyghuzush üçün oghriliq qilghan kishini bashqilar kemsitmeydu;
³¹ Shundaq turuqluq u tutulup qalsa,
Igisige yettini töleshke toghra kélidu;
U öz öyidiki hemme nersisini tapshuridu..
³² Halbuki, bashqilarning xotuni bilen zina qilghuchi uningdinmu better bolup, tolimu ghep-letliktur;
Undaq qilghuchi öz-özini halak qilidu.
³³ U zexmet yeydu, shermende bolidu,
Uning reswasi héch öchürülmeydu.
³⁴ Chünki künlesh oti erni derghezepke keltüridu,
Intiqam alghan künide u héch rehim qilmaydu.
³⁵ Tölem puli bérey désengmu u qobul qilmaydu,
Herqanche sowgha-salam bersengmu uni bésiqturghili bolmaydu.

6:17 Pend. 30:13

6:18 Rim. 3:15

6:20 Pend. 1:8

6:21 Pend. 3:3

6:22 Pend. 3:23,24

6:23 Zeb. 19:7-9; 119:105

6:24 Pend. 2:16; 5:3; 7:5

6:31 Mis. 22:1, 4

«Pend-nesihetler»

- 7**¹ I oghlum, sözlirimge emel qil,
Tapshuruqlirimni yürikingde saqla.
² Tapshuruqlirimgha emel qilsang, yashnaysen;
Telimlirimni köz qarichuqungni asrighandek asra..
³ Ularni barmaqliringgha téngip qoy,
Qelb taxtanggha yéziwal..
⁴ Danaliqu, sen hede-singlim, dégin,
Pem-parasetni «tughqinim» dep chaqir.
⁵ Shundaq qilsang, ular séni yat xotundin yiraqlashturidu,
Aghzidin siliq söz chiqidighan yochun ayaldin néri qilidu..

Buzuq xotun

- ⁶ Bir qétim öyning dérize köznekliridin tashqirigha qarighinimda,
⁷ Birnechche yash, sadda yigitlerni kördüm,
Ularning ichidin bir eqilsizni körüp qaldim,
⁸ U kocha boylap buzuq xotun turushluq doqmushtin ötüp,
Andin uning öyi terepke qarap mangdi.
⁹ Kechqurun qarangghu chüshkende,
Zulmet kéche, ay qarangghusida ishiki aldidin ötti.
¹⁰ Mana, öydin bir xotun chiqip uni kütüwaldi;
Kiyimi pahishe ayallarningkidek bolup,
Niyiti hiyle-mikir idi.
¹¹ Aghzi bishem-hayasiz, nahayiti jahil bir xotun,
U öyide turmaydu..
¹² Birde mehellige, birde meydanlarda,
U kochilardiki her doqmushta paylap yüridu.
¹³ Héliqi yash yigitni tartip, uni söyüp,
Nomussizlarche uninggha: —
¹⁴ «Öyümde «inaqliq qurbanliqi» göshi bar,
Men bugün Xudagha qesem qilghan qurbanliqni qildim,
¹⁵ Shunga men sizni chaqirghili chiqtim,
Didaringizgha telpünüp izdidim.
Emdi sizni tépiwaldim!
¹⁶ Karwitimgha Misirning keshtilik, yolluq libas yapquchlrini yaptim.
¹⁷ Orun-körpilirimge xush puraq murmekki, muetter we qowzaq darchinlarni chachtim..
¹⁸ Kéling, tang atquche muhebbetlishheyli, oynap huzurlinayli,
Könglimiz qanghuche özara eysh-ishret qilayli,
¹⁹ Érim öyde yoq, yiraq seperge chiqip ketti.

7:2 Law. 18:5; Pend. 4:4

7:3 Qan. 6:8; 11:18

7:5 Pend. 5:3

7:11 Pend. 9:13

7:14 «inaqliq qurbanliqi» — Musa peyghemberge tapshurulghan muqeddes qanun békitken bir xil qurbanliq, uning ehmiyiti; (1) Xuda bilen bolghan inaqliqqa érishish üçün; (2) Xudagha alahide rehmet éytish üçün; (3) Xudagha dua bilen qilghan qesimini ipadilesh üçün.

—Qurbanliqqa kala, qoy yaki öchkimu bolidu. Bu xil qurbanliqning alahidiligi, qurbanliq sunghuchi kishi uni qurbanliq qilghandin kéyin, göshidin élip yéyeydu. Mishu yerde bu ayal: «Men Xuda aldida pak» démekchi bolidu. Bu pütünley saxtipezlik, elwette.

7:17 Küy. 4:14.

«Pend-nesihetler»

²⁰ U bir hemyan pul élip ketti,
Ay tolghuche u öyge kelmeydu — dédi.
²¹ Ayal köp shérin sözliri bilen rasa qiziqturdi,
Chirayliq gepliri bilen uni esir qiliwaldi..
²²⁻²³ Soyushqa élip mangghan öküzbek,
Hamaqet kishi kishen bilen jazagha mangghandek,
Qiltaqqa chüshken qushtek,
Yigit uning keynidin mangdi.
Jigirini oq téship ötmiguche,
U bu ishning hayatigha zamin bolidighanliqini héch bilmeydu.

²⁴ I oghullirim, sözlirimni köngül qoyup anglanglar,
Dégenlirimge qulaq sélinglar,
²⁵ Qelbinglarni bundaq xotunning yoligha ketküzmenglar,
Uning aldam xaltisigha chüshüp ketmenglar.
²⁶ Bundaq ayal nurghun kishilerni yiqitip yarilandurghan,
Uning boghuzlighan ademleri tolimu köptur,
²⁷ Uning öyi bolsa tehtisaraning kirish éghizidur,
Ademni «halaket méhmanxanisi»gha chüshürüş yolidur..

«Danaliq» xitab qilidu

8¹ Qulaq sal, danaliq chaqiriwamamdu?
Yoruqluq sada chiqiriwamamdu?
² Yollarning égziz jayliridin,
Doqmushlardin u orun alidu,
³ Sheherge kiridighan qowuqlarning yénida,
Herqandaq derwaza éghizlirida u murajiet qilmaqta: —
⁴ «I mötiwerler, silerge murajet qilimen,
Hey, adem baliliri, sadani siler üçün qilimen,
⁵ Gödek bolghanlar, zéreklikni öginiwélinglar,
Exmeq bolghanlar, yoruqluqqa érishinglar!
⁶ Manga qulaq sélinglar,
Chünki güzel nersilerni dep bérimen,
Aghzimni échip, durus ishlarni silerge yetküzimen.
⁷ Éytqanlirim heqiqettur,
Aghzim rezilliktin nepretlinidu;
⁸ Sözlirimning hemmisi heq,
Ularda héchqandaq hiyligerlik yaki egitmilik yoqtur.
⁹ Ularning hemmisi chüshengenler üçün éniq,

7:21 Pend. 1:17

7:27 «tehtisara» — ibraniy tilida «shéol», ölüklerning rohliri qiyamet küni kütidighan yer.

7:27 Pend. 2:18; 5:5

8:1 Pend. 1:20,21

8:5 «Gödek bolghanlar, ... exmeq bolghanlar, yoruqluqqa érishinglar!» — oqurmenler shuninggha diqqet qilghan bolushi mumkin, «danaliq» «nadanlar»gha (yaki «gödekler» yanki «saddilar»gha) biwasite söz qilidu, peqet bezide «exmeqler»ge biwasite söz qilidu, lékin «mesxire qilghuchilar»gha hergiz biwasite sözlimeydu. Chünki «mesxire qilghuchilar» rezil yollarni tutqini üçün ulargha héchqandaq nesihet tesir qilmaydu (1:22, 9:4, 7-8nimu körüng).

8:7 «Éytqanlirim heqiqettur» — ibraniy tilida «Tanglayim heqiqetni séghinip sözleydu».

«Pend-nesihetler»

Bilim alghanlar üçün durus-toghridir.

¹⁰ Kümüşke érishkendin köre, nesihetlirimni qobul qilinglar,
Sap altunni élishtin köre bilimni élinglar.

¹¹ Chünki danaliq leel-yaqutlardin ewzel,
Herqandaq etiwarliq nersengmu uninggha teng kelmeştur.

¹² Men bolsam danaliqmen,
Zéreklik bilen bille turimen,
Istiqamettin kélip chiqqan bilimni ayan qilimen..

¹³ Perwerdigardin eyminish — Yamanliqqa nepretlinish démeştur;
Tekebburluq, meghrurluq, yaman yol hem shum éghizni öch körimen.

¹⁴ Mende obdan meslihetler, pishqan hékmet bar;
Men dégen yoruqluq, qudret mendidir.

¹⁵ Padishahlar men arqiliq hóküm süridu,
Mensiz hakimlar adil hóküm chiqarmas.

¹⁶ Men arqiliqla emirler idare qilidu,
Aliyjanablar, yer yüzidiki barliq soraqchilar toghra hóküm qilidu.

¹⁷ Kimki méni söyse, menmu uni söyimen,
Méni telmürüp izdigenler méni tapalaydu;

¹⁸ Mende bayliq, shöhret,
Hetta konirimas, köchmes dölet we heqqaniyetmu bar..

¹⁹ Mendin chiqqan méwe altundin,
Hetta sap altundin qimmetliktur,
Mendin alidighan daramet sap kümüshtinmu üstündür..

²⁰ Men heqqaniyet yoligha mangimen;
Adalet yolining otturisida yürimenki,

²¹ Méni söygenlerni emeliy nersilerge miras qildurimen;
Ularning xezinilirini toldurimen.

²²⁻²³ Perwerdigar ishlirini bashlishidila,
Qedimde yasighanliridin burunla,
Men uninggha tewedurmen. Ezeldin tartipla — muqeddemde,
Yer-zémin yaritilmastila,
Men tiklengenmen..

²⁴ Chongqur hanglar, déngiz-okyanlar apiride bolushtin awwal,
Men meydangha chiqirilghanmen;
Mol su urghup turidighan bulaqlar bolmastinla,

²⁵⁻²⁶ Égiz taghlar öz orunlirigha qoyulmastinla, töpilikler shekillenmestinla,
Perwerdigar bipayan zémin, keng dalalarni,
Alemning esliyidiki topa-changlirininimu téxi yaratmastinla,
Men meydangha chiqirilghanmen.

²⁷⁻²⁹ U asmanlarni bina qiliwatqinida,
Déngiz yüzige upuq siziqini siziwatqinida,

8:11 Ayup 28:15; Zeb. 19:10; Pend. 3:14,15; 16:16

8:12 «...bilimni ayan qilimen» — yaki «...bilimni tépip bérimen».

8:18 Pend. 3:16

8:19 Pend. 3:14

8:22-23 «Perwerdigar ishlirini bashlishidila...» — ibraniy tilida «Perwerdigar yolini bashlishidila...».

«...Men

tiklengenmen» — bashqa birxil terjimisi «...Men mesih qilindim».

8:22-23 Yuh. 1:1

«Pend-nesihetler»

Ershte bulutlarni orunlashturup,
Chongqur déngizdiki bulaq-menbelerni mustehkemlewatqinida,
Déngiz sulirini békitken dairidin éship ketmisun dep perman chüshüriwatqinida,
Bipayan zéminning ullirini quruwatqinida,
Men u yerde idim;
³⁰ Shu chaghda goya usta bir hünervendek Uning yénida turghanidim,
Men herdaim Uning aldida shadlinattim, men Uning kündilik dil'arami idim;
³¹ Men Uning alimidin, yer-zéminidin shadlinip,
Dunyadiki insannin xursenlik tépip yürettim,
³² Shunga i balilar, emdi manga qulaq sélinglar;
Chünki yollirimni ching tutqanlar neqeder bext tapar!
³³ Alghan nesihetke emel qilip,
Dana bolghin, uni ret qilma.
³⁴ Sözümge qulaq sélip,
Herküni derwazilirim aldidin ketmey,
Ishikirim aldida méni kütidighan kishi neqeder bextliktur!
³⁵ Kimki méni tapsa hayatni tapidu,
Perwerdigarning shepquitige nésip bolidu..
³⁶ Lékin manga gunah qilghan herkim öz jénigha ziyannan keltüridu,
Méni yaman körgenler ölümni dost tutqan bolidu»..

Danaliqning sözining dawami, buzuq xotunning sözliri

9¹ Danaliq özige bir öy sélip,
Uning yette tüwrükini ornatti.
² U mallirini soyup,
Ésil sharablrini arilashturup teyyarlap,
Ziyapet dastixinini yaydi;
³ Dédeklarini méhman chaqirishqa ewetti,
Özi sheherning eng égiz jaylirida turup:..
⁴ «I saddilar, bu yerge kélinglar, — dep chaqiriwatidu;
Nadanlarga:
⁵ Qéni, nanlirimdin éghiz tégip,
Men arilashturup teyyarlighan sharablardin ichinglar;
⁶ Nadanlar qataridin chiqip, hayatqa érishinglar,
Yoruqluq yolida ménginglar», — dewatidu.

8:27-29 Ayup 26:10; Yar. 7:11; Yar. 1:9, 10; Ayup 38:10, 11; Zeb. 104:6-9.

8:30 Yuh. 5:17

8:32 Zeb. 119:1, 2; 128:1; Luqa 11:28

8:35 Pend. 12:2

8:36 «Kimki méni tapsa hayatni tapidu, Perwerdigarning shepquitige nésip bolidu.... Méni yaman körgenler ölümni dost tutqan bolidu» — bu 8-bab hemde 9:1-12tiki chong téma «Danaliq»tur. Bu bablardiki xewerdin qarighanda, emeliyette «Danaliq» bir shekstur. Injilda bu Shehxnning Xuda bilen bille menggüllük turghuchi Mesih ikenliki ayan qiliniidu (mesilen «Yux.» 1:1-4, 18, «1Cor.» 1:24, 30, «Fil.» 2:5-11, «Kol.» 1:15-18, «lbr.» 1:1-12, «1Yux.» 1:1-2, «Wex.» 22:12-13 qatarliqlarni körüng).

9:3 Pend. 8:2

«Pend-nesihetler»

⁷ Hakawurlargha tenbih bergüchi ahanetke uchraydu,
Qebihlarni eyibligüchi özige dagh keltüridu.

⁸ Hakawurlarni eyiblime, chünki u sanga öch bolup qalidu;
Halbuki, dana kishini eyibliseng, u séni söyidu..

⁹ Dana ademge dewet qilsang, eqli téximu toluq bolidu;
Heqqaniy ademge durus yol körsetseng,
Bilimi téximu ashidu.

¹⁰ Perwerdigardin eyminish danaliqning bashlinishidur,
Muqeddes bolghuchini tonush yoruqluqtur..

¹¹ Men danaliq sende bolsam, künliringni uzartimen,
Ömrüingning yilliri köpiyer..

¹² Sende danaliq bolsa, paydini köridighan özüngsen,
Danaliqni mazaq qilsang ziyani tartidighanmu özüngsen.

¹³ Nadan xotun aghzi biseremjan, eqilsizdur,
Héchnéme bilmestur..

¹⁴ U ishik aldida olturup,
Shehning eng égiz jaylirida orun élip,

¹⁵ Udul ötüp kétiwatqanlarga:

¹⁶ «Kimki sadda bolsa, bu yerge kelsun!» — dewatidu,
We eqilsizlerni:

¹⁷ «Oghriliqche ichken su tatliq bolidu,
Oghrilap yégen nan temlik bolidu!» — dep charqiwatidu..

¹⁸ Lékin chaqirilghuchi ölüklerning uning öyide yatqanliqidin bixewerdur,
Uning burunqi méhmanlirining alliqachan tehtisaraning teglirige chühüp ketkenlikini
u sezmes....

Padishah Sulaymanning hékmetlik sözliri

10¹ Padishah Sulaymanning pend-nesihetliri: —

Dana oghul atisini shad qilar;
Eqilsiz oghul anisini qayghu-hesretke salar..

² Haram bayliqlarning héch paydisi bolmas;
Heqqaniyet insanni ölümün qutuldurar..

³ Perwerdigar heqqaniy ademning jénini ach qoymas;
Lékin u qebihlarning nepsini boghup qoyar.

⁴ Hurunluq kishini gaday qilar;

9:8 Mat. 7:6

9:10 Ayup 28:28; Zeb. 111:10; Pend. 1:7

9:11 Pend. 10:27

9:13 Pend. 7:11

9:17 Pend. 20:17

9:18 «tehtisaraning tegliri» — «tehtisara» (ibranij tilida «shéol») ölüklerning rohlari qiyamet künini kütidighan yer.

9:18 Pend. 2:18

10:1 Pend. 15:20

10:2 Pend. 11:4

«Pend-nesihetler»

Ishchanliq bolsa bayashat qilar..

⁵ Yazda hosulni yigihwalghuchi — dana oghuldur;
Lékin orma waqtida uxlap yatquchi — xijaletke qalduridighan oghuldur.

⁶ Beriket heqqaniy ademning béshigha chüsher;
Emma zorawanliq yamanlarning aghzigha urar..

⁷ Heqqaniy ademning yadikari mubarektur;
Yamanlarning nami bolsa, sésiq qalar.

⁸ Dana adem yolyoruq-nesihetlerni qobul qilar;
Kot-kot, nadan kishi öz ayighi bilen putlishar..

⁹ Ghubarsiz yürgen kishining yürüş-turushi turaqliqtur,
Yollirini egri qilghanning kiri axiri ashkarilinidu.

¹⁰ Köz isharitini qilip yürüdighanlar ademni daghda qaldurar;
Kot-kot, nadan kishi öz ayighi bilen putlishar.

¹¹ Heqqaniy ademning aghzi hayatliq buliqidur,
Emma zorawanliq yamanning aghzigha urar..

¹² Öchmenlik jédel qozghar;
Méhir-muhebbet hemme gunahlarni yapar..

¹³ Eqil-idraqlik ademning aghzidin danaliq tépilar;
Eqilsizning dümbisige palaq téger..

¹⁴ Dana ademler bilimlerni ziyade toplar;
Lékin exmeqning aghzi uni halaketke yéqinlashturar.

¹⁵ Mal-dunyaliri goya mezmüt sheherdek bayning kapalitidur;
Miskinni halak qilidighan ish del uning namratliqidur.

¹⁶ Heqqaniylarning ejirliri jangha jan qoshar,
Qebihlerning hosuli gunahnila köpeytishtur..

¹⁷ Nesihetni anglap uni saqlighuchi hayatliq yoligha mangar;
Tenbihlerni ret qilghan kishi yoldin azghanlardur.

¹⁸ Adawet saqlighan kishi yalghan sözlimey qalmas;
Töhmet chaplighanlar exmeqtur..

¹⁹ Gep köp bolup ketse, gunahtin xaliy bolmas,
Lékin aghzigha ige bolghan eqilliqtur.

²⁰ Heqqaniy ademning sözi xuddi sap kümüş;
Yamanning oyliri tolimu erzimestur..

²¹ Heqqaniy ademning sözliri nurghun kishini quwwetler;
Exmeqler eqli kemlikidin öler.

10:4 «Hurunluq» — ibraniiy tilida: «qol boshluqi». «Ishchanliq» — ibraniiy tilida: «estayidilliqning qoli».

10:4 Pend. 12:24

10:6 «Emma zorawanliq yamanlarning aghzigha urar» — bashqa birxil terjimisi: «Emma yamanlarning aghzi zorawanliqni yoshurar».

10:8 Pend. 10:10

10:11 «hayatliq buliqi» — belkim «Éren baghchisi»diki «hayatliq béridighan derex»ke oxshitilghandur. «Emma zorawanliq yamanning aghzigha urar» — yaki «Emma yamanning aghzi zorawanliqni yoshurar».

10:11 Pend. 10:6; 13:14

10:12 1Kor. 13:7; 1Pét. 4:8

10:13 Pend. 20:30

10:16 «...gunahnila köpeytishtur» — yaki «...gunahini békiter».

10:18 «Adawet saqlighan kishi yalghan sözlimey qalmas» — ibraniiy tilida: «Adawet saqlighuchining lewliri yalghan bolidu».

10:20 «Heqqaniy ademning sözi» — ibraniiy tilida: «Heqqaniy ademning tili». «Yamanning oyliri» — ibraniiy tilida: «yamanning köngli».

«Pend-nesihetler»

- ²² Perwerdigarning ata qilgan berikiti ademni döletmen qilar;
U berikitige héchbir japa-musheqqet qoshmas.
- ²³ Exmeq qebihlikni tamasha dep biler;
Emma danaliq yorutulghan kishining xursenlikidir...
- ²⁴ Yaman kishi némidin qorqsa shuninggha uchrar;
Heqqaniy ademning arzusi emelge ashurular.
- ²⁵ Yaman adem quyundek ötüp yoqar;
Lékin heqqaniy adem menggülik uldektur.
- ²⁶ Adem achchiq su yutuwalghandek,
Közige is-tütek kirip ketkendek,
Hurun ademni ishqa ewetkenmu shundaq bolar..
- ²⁷ Perwerdigardin eyminish ömürni uzun qilar,
Yamanning ömri qisqartilar..
- ²⁸ Heqqaniy ademning ümidi xursenlik élip kéler;
Lékin rezilning kütkini yoqqa chiqar..
- ²⁹ Perwerdigarning yoli durus yashawatqanlarga bashpanahdur;
Qebihlik qilghuchilargha bolsa halakettur..
- ³⁰ Heqqaniylarning orni mustehkemdur;
Yamanlar zéminda uzun turmas.
- ³¹ Heqqaniy ademning aghzidin danaliq chiqar;
Lékin shumluq til késip tashlinar.
- ³² Heqqaniy ademning sözi kishige mok xushyaqar;
Yaman ademning aghzidin shumluq chiqar.

11¹ Yalghan taraza Perwerdigargha yirginchliktur;
Adil jing téshi Uni xursen qilar..

- ² Tekebburluq bilen birge shermendichilik egiship kéler;
Lékin danaliq kichik péillargha hemrah bolar..
- ³ Toghrilarning semimiyliki özini yétekler;
Lékin kazzaplarning egriligi özini weyran qilar..
- ⁴ Xudaning ghezep künide mal-dunyaning paydisi bolmas;
Lékin heqqaniyet ademni ölümdin qutquzar..
- ⁵ Kamil ademning heqqaniyliqi özini tüz yolgha bashlar;
Yaman adem öz yamanliqidin yiqilar.
- ⁶ Durus ademlarning heqqaniyliqi özlirini qutquzar;
Lékin kazzaplar öz hiyle-neyringidin tutular.
- ⁷ Rezil adem ölse, uning ümidi yoqqa chiqar;

10:23 «yorutulghan» — ibaraniy tilida «ishni, bashqa ademni obdan chüshinidighan» dégen menide.

10:23 Pend. 14:9

10:26 «Adem achchiq su yutuwalghandek...» — ibaraniy tilida: «Achchiq su chishlarga tegkendek...».

10:27 Pend. 9:11

10:28 Ayup 8:13,14; 11:20; Zeb. 112:10

10:29 Pend. 13:6

11:1 Law. 19:36; Qan. 25:13; Pend. 16:11; 20:10,23

11:2 Pend. 15:33; 16:18; 18:12

11:3 Pend. 13:6

11:4 Pend. 10:2; Ez. 7:19; Zef. 1:18

«Pend-nesihetler»

Gunahkarning ümidi axiri quruq qalar..

⁸ Heqqaniy adem qiyinchiliqtin xaliy qilinar;
Rezil adem uning ornigha tutular..

⁹ Munapiqlar öz aghzi bilen yéqinini buzar;
Lékin heqqaniylar bilimi bilen qutquzular.

¹⁰ Heqqaniy adem ronaq tapsa, sheher xush bolar;
Rezil adem halak bolsa, xelq tentene qilar.

¹¹ Toghrilarning beriket tileshliri bilen sheher gülliner;
Lékin rezillerning tili bilen weyran bolar.

¹² Öz yéqinini sökidighan kishi — eqilsizdur;
Emma yorutulghan adem aghzini yighar.

¹³ Gep toshughuchi mexpiyetlerni ashkarilar;
Sadiq adem amanetke xiyamet qilmas.

¹⁴ Yolyoruq kem bolsa, el-yurt yiqilar;
Ulugh bir meslihetchi bolsa, el nijat tapar..

¹⁵ Yatqa borun bolghan kishi ziyar tartmay qalmas;
Qol bériship képil bolushni yaman körgen kishining quligi tinch bolar..

¹⁶ Shapaetlik ayal izzet-hörmetni qoldin bermes;
Zorawanlar bayliqni qoldin bermes.

¹⁷ Rehimdil öz-özige bext yaritar;
Rehimsiz öz ténini aghritar.

¹⁸ Yaman ademlerning alghan ish heqqi ularni aldar, beriketsiz bolar;
Emma heqqaniyet térighuchi adem emeliy in'am alar..

¹⁹ Heqqaniyet ademge hayatliq tapquzar;
Yamanliqni közlep yürüidighan kishi ölümge yüz tutar.

²⁰ Niyiti buzuq kishi Perwerdigargha yirginchiktur;
Emma yoli diyanetlik kishiler uning xursenlikidir.

²¹ Qol tutushup birlshsimu, yamanlar jazagha tartilmay qalmas;
Lékin heqqaniylarning nesli nijat tapar..

²² Chirayliq emma tétiqsiz xotun,
Choshqining tumshuqigha altun halqa salghandektur.

²³ Heqqaniylarning arzusi peqet yaxshi méwe élip kéler;
Yamanlarning kütkini ghezep-neprettur.

²⁴ Biraw merdlerche tarqatsimu, gülliner;
Yene biraw bérishke tégishlikini ayisimu, peqet namratlishar.

²⁵ Merd adem etliner;
Bashqilarni sugharghuchi özimu sughirilar..

²⁶ Ashliqni satmay bésiwalghan kishi elning lenitige uchraydu;

11:7 «Gunahkarning ümidi...» — bashqa birxil terjimisi, «Küchlüklerning ümidi...».

11:8 Zeb. 34:19; Pend. 21:18

11:14 «Yolyoruq kem bolsa...» — bashqa birxil terjimisi, «Köp meslihetchiler bolsa,...».

«...nijat tapar» — yaki «... bixeter turar».

11:14 1Pad. 12:1-20

11:15 «Yatqa borun bolghan kishi ziyar tartmay qalmas» — 6:1 we izahatni köring.

11:18 «Yaman ademlerning alghan ish heqqi ularni aldar, beriketsiz bolar» — ibranii tilida «yaman ademning ish heqqi yalghan bolar».

11:21 «Qol tutushup birlshsimu,...» — bashqa birxil terjimisi: — «shühbisizki,...».

11:21 Pend. 16:5

11:25 Zeb. 112:9; 2Kor. 9:9

«Pend-nesihetler»

Lékin ashliqni sétip bergüchige beriket tiliner.

²⁷ Yaxshiliqni izdep intilgen adem shapaet tapar;
Yamanliqni izdigen adem özi yamanliq körer..

²⁸ Öz mal-duniyasigha tayanghuchi yiqilar;
Heqqaniy kishi yopurmaqtek kökirer..

²⁹ Öz öyige azarchiliq salghan kishi shamalgha miras bolar;
Eqilsiz adem aqilanining quli bolup qalar.

³⁰ Heqqaniyning bérídighan méwisi «hayatliq derixi»dur;
Dana kishi köngüllerni hayatliqqa mayil qilar..

³¹ Qaranglar, heqqaniy adem bu dunyada sewenliki üçhün bedel töligen yerde,
Reziller bilen gunahkarlarning aqiwiti qandaq bolar?..

12¹ Kimki terbiyini qedirlise, bilimnimu söygüchidur;
Lékin tenbihke nepretlengen nadan-hamaqettur.

² Yaxshi niyetlik adem Perwerdigarning iltipatigha érisher;
Emma Perwerdigar hiyle-mikirlik ademning gunahini békiter.

³ Ademler yamanliq qilip amaniq tapalmas;
Lékin heqqaniylarning yiltizi tewrenmes..

⁴ Peziletlik ayal éringiz tajidur;
Emma uni uyatqa salghuchi xotun uning ustixinini chiriter..

⁵ Heqqaniy ademning oy-pikri durus höküm chiqirar;
Yamanlarning nesihetliri mekkarliqtur..

⁶ Yamanlarning sözliri qan tökidighan qiltaqtur;
Lékin durusning sözi ademni qiltaqtin qutuldurar..

⁷ Yamanlar aghdurulup, yoqilar;
Lékin heqqaniylarning öyi mezmur turar..

⁸ Adem öz zérikliki bilen maxdashqa sazawer bolar;
Egri niyetlik kishi közge ilinmas.

⁹ Péqir turup xizmetkari bar kishi,
Özini chong tutup ach yürgen kishidin yaxshidur..

¹⁰ Heqqaniy adem öz ulighinimu asrar;
Emma rezil ademning bolsa hetta rehimdilliqimu zalimliqtur..

11:27 Zeb. 7:16; 9:15,16; 10:2; 57:6

11:28 Zeb. 1:3, 4; 92:12-14

11:30 «**hayatliq derixi**» — mushu yerde «hayatliq derixi» dégenlik, «Éren baghchisi»diki Adem'atimiz we Hawa'animizning behrimen bolushigha teyyarlanghan derekni körsitidu (3:18-ayetni köring). «... **hayatliqqa mayil qilar**» — eyni tékistte «hayatliq» dégen söz yoq. Lékin heqqaniyliq yolida Xudaning mömin bendiliri ademlerning könglini özi üçhün almaydu, belki ularni Xudaning yoligha jelp qilidu; shunga toluq menisi: «Kim dana bolsa kishilerning könglini nijat yoligha bashlaydu» dep qaraymiz. Mushu ayetni «Luqa» 5:10 bilen sélishturghili bolidu.

11:31 «**Qaranglar, heqqaniy adem ...bedel töligen yerde, reziller bilen gunahkarlarning aqiwiti qandaq bolar?**» — bu ayet Injil, «1Pét.» 4:18de neqil keltürüldü.

11:30 Yar. 2:9, Yaq. 5:19, 20

11:31 1Pét. 4:17,18

12:3 Pend. 10:25

12:4 1Kor. 11:7

12:5 «... **oy-pikri durus höküm chiqirar**» — yaki: «...oy-pikri durustur».

12:6 Pend. 1:11,18; 11:9

12:7 «**Yamanlar aghdurulup, yoqilar**» — bashqa birxil tejimisi: «Yamanlar aghdurulghanda, yoqilar».

12:7 Zeb. 37:36-40; Pend. 11:21

12:9 Pend. 13:7

12:10 Qan. 25:4

«Pend-nesihetler»

- ¹¹ Tiriship tériqchilik qilghan déhqanning qorsiqi toq bolar;
Emma xam xiyallargha béirilgen kishining eqli yoqtur..
- ¹² Yaman adem yamanliq qiltiqini közlep olturar;
Emma heqqaniy ademning yiltizi méwe bérip turar.
- ¹³ Yaman adem öz aghzining gunahidin tutular;
Heqqaniy adem musheqqet-qiyinchiliqtin qutular..
- ¹⁴ Adem öz aghzining méwisidin qanaet tapar;
Öz qoli bilen qilghanliridin uninggha yandurular..
- ¹⁵ Exmeq öz yolini toghra dep biler;
Emma dewetke qulaq salghan kishi aqilanidur..
- ¹⁶ Exmeqning achchiqi kelse, tézla biliner;
Zérek kishi haqaretke sewr qilar, setchilikni ashkarilimas..
- ¹⁷ Heqiqetni éytqan kishidin adalet biliner;
Yalghan guwahliq qilghuchidin aldanchilik biliner..
- ¹⁸ Bezililerning yéniklik bilen éytqan gépi ademge sanjilghan qilichqa oxshar;
Biraq aqilanining tili derdke dermandur..
- ¹⁹ Rastchil menggü turghuzulidu;
Lewzi yalghan bolsa birdemliktur..
- ²⁰ Yamanliqning koyida yürgüchining könglide hiyle saqlanghandur;
Amanliqni dewet qilghuchilar xushalliqa chömer.
- ²¹ Heqqaniy ademning béshigha héch külpet chüshmes;
Qebihler balayiqazagha chömüler.
- ²² Yalghan sözleydighanning lewliri Perwerdigargha yirginchliktur;
Lékin lewzide turghanlarga U apirin éytar.
- ²³ Pemplik adem bilimini yoshurar;
Biraq exmeq nadanliqini jakarlar..
- ²⁴ Tirishchan qol hoquq tutar;
Hurun qol alwangha tutular..
- ²⁵ Köngülning ghem-endishisi kishini mükcheyter;
Lékin méhribane bir söz kishini rohlandurar..
- ²⁶ Heqqaniy kishi öz dosti bilen birge yol izder;
Biraq yamanlarning yoli özlirini adashturar..
- ²⁷ Hurun özi tutqan owni pishurup yéyelmes;
Biraq etiwarliq bayliqlar tirishchangha mensuptur..

12:11 Pend. 28:19

12:13 «Yaman adem öz aghzining gunahidin tutular» — yaki «Éghizdiki itaetsizlikтин rezil tuzaq chiqar».

12:13 Pend. 10:14; 18:7

12:14 Pend. 13:2

12:15 Pend. 3:7

12:16 «...haqaretke sewr qilar, setchilikni ashkarilimas» — ibraniiy tilida bu ikki ibare «ikki bisliq» bir söz bilenla ipadilengen.

12:17 Pend. 14:5

12:18 Zeb. 57:4; 59:7; Pend. 16:27

12:19 «rastchil» — ibraniiy tilida «heqiqetning léwi». «lewzi yalghan bolsa birdemliktur.» — ibraniiy tilida «yalghanchi til bolsa birdemliktur».

12:23 Pend. 13:16; 15:2

12:24 Pend. 10:4

12:25 Pend. 15:13

12:26 «Heqqaniy kishi öz dosti bilen birge yol izder» — bashqa xil terjimiliri: «Heqqaniy kishi öz dostining könglidikini tekshürer», «Heqqaniy kishi dost tutushta segek bolar» yaki «Heqqaniy kishi öz dostigha yol körsiter».

12:27 «Biraq etiwarliq bayliqlar tirishchangha mensuptur» — bashqa birxil terjimisi: «Biraq tirishchan kishi öz

«Pend-nesihetler»

²⁸ Heqqaniylikning yolida hayat tépilar;
Shu yolda ölüm körünmestur.

13¹ Dana oghul atisining terbiyisige köngül qoyar;
Mesxire qilghuchi tenbihke qulaq salmas.

² Adem durus éghizining méwisidin huzurlinar;
Tuzkorlar zorawanliqqa hewes qilip zorawanliqqa uchrar..

³ Sözde éhtiyatchan kishi jénini saqlap qalar;
Aghzi ittik halaketke uchrar.

⁴ Hurunning arzu-tiliki bar, lékin érishelmes;
Lékin tirishchan etliner.

⁵ Heqqaniy adem yalghanchiliktin yirginer;
Qebih bolsa sésip, shermende bolar.

⁶ Yoli durusni heqqaniyet qoghdar;
Lékin gunahkarni rezillik yiqitar..

⁷ Beziler özini bay körsetkini bilen emeliyette quruq sölettur;
Beziler özini yoqsul körsetkini bilen zor bayliqliri bardur..

⁸ Öz bayliqi görüge tutulghan bayning jénigha ara turar;
Biraq yoqsullar héch wehimini anglimas.

⁹ Heqqaniy ademning nuri shadlinip parlar;
Biraq yaman ademning chirighi öchürüler..

¹⁰ Kibirliktin peqet jédel-majirala chiqar;
Danaliq bolsa nesihetni anglighanlar bilen billidur.

¹¹ Ishlimey tapqan haram bayliq beriketsizdur;
Ter töküp halal tapqan gülliner..

¹² Telmürginige kütüp érishelmeslik köngülni sunuq qilar,
Lékin teshnaliqta érishkini «hayatliq derixi»dur..

¹³ Xudaning kalam-sözige pisent qilmighan adem gunahning tölimige qerzdar bolar;
Lékin permanni qedirligen adem yaxshiliq körer.

¹⁴ Aqilanining telimi hayatliq bergüchi bulaqtur,
U séni ölüm tuzaqliridin qutuldurar..

¹⁵ Aqilanilik ademni iltipatqa érishtürer;
Biraq tuzkorlarning yoli egri-bügri, japaliq bolar.

¹⁶ Pem-parasetlik adem bilimi bilen ish körer;
Hamaqet öz nadanliqini ashkarilar..

¹⁷ Rezil alaquchi bala-qazagha uchrar;
Sadiq elchi bolsa derdke dermandur.

¹⁸ Terbiyeni ret qilghan adem namratliship uyatqa qalar;

tealluqatini etiwaraydu».

13:2 Pend. 12:14

13:6 Pend. 10:29; 11:3, 5, 6

13:7 Pend. 12:9

13:9 Ayup 18:5, 6; 21:17; Pend. 4:18

13:11 Pend. 10:2; 20:21

13:12 «hayatliq derixi» — «Éren baghchisi»diki, Adem'atimiz we Hawa'animizning behriman bolushigha teyyarlanghan derexni körsitidu (3:18ni köring).

13:12 Pend. 13:19

13:14 Pend. 10:11; 14:27

13:16 Pend. 12:23; 15:2

«Pend-nesihetler»

Emma tenbihni qobul qilgan hürmetke érisher.

¹⁹ Emelge ashqan arzu kishige shérin tuyular;
Lékin exmeqler yamanliqni tashlashni yaman körer.

²⁰ Aqilaniler bilen bille yürgen Dan. bolar;
Biraq exmeqlerge hemrah bolghan nale-peryadta qalar..

²¹ Balayiqaza gunahkarlarning keynidin bésip mangar;
Lékin heqqaniylar yaxshiliqning ejrini tapar.

²² Yaxshi adem perzentlirining perzentlirige miras qaldurar;
Gunahkarlarning yighqan mal-dunyaliri heqqaniylar üçhün toplinar..

²³ Yoqsulning tashlanduq yéri mol hosul bérer,
Lékin adaletsizlikdin u weyran bolar..

²⁴ Tayaqni ayighan kishi oghlini yaxshi körmes;
Balini söygen kishi uni estayidil terbiyilep jazalar..

²⁵ Heqqaniy adem köngli qanaet tapquche ozuq yer;
Yamanning qorsiqi ach qalar.

14¹ Herbir dana ayal öz ailisini awat qilar;
Exmeq ayal ailisini öz qoli bilen weyran qilar..

² Durusluq yolida mangidighan kishi Perwerdigardin qorqar;
Qingghir yolda mangghan kishi Xudani közge ilmas..

³ Exmeqning tekebbur aghzi özige tayaq bolar;
Aqilanining lewliri özini qoghdar.

⁴ Ulagh bolmisa, éghil pak-pakiz turar;
Biraq öküznining küchi bolghandila sanggha ashliq tolar..

⁵ Ishenchlik guwahchi yalghan éytmaz;
Saxta guwahchi yalghan gepni nepetek tinar..

⁶ Hakawurlar danaliq izdep tapalmas;
Biraq yorutulghan ademge bilim élish asangha chüsher..

⁷ Birawning aghzida bilim yoqluqini bilip yetkende,
Uningdin özüngni néri tart.

⁸ Eqil-parasetlik kishining danaliqi öz yolini oylinishtidur;
Exmeqlarning eqilsizliki bolsa özlirining aldinishidur.

⁹ Exmeqler bolsa «itaetsizlik qurbanliqi»ni közge ilmaydu,
Heqqaniylar arisida bolsa iltipat tépilar..

13:20 «...nale-peryadta qalar» — yaki «...ziyan tartar».

13:22 Ayup 15:29; 27:17

13:23 Pend. 12:11; 18:9

13:24 Pend. 23:13

14:1 «... öz ailisini awat qilar» — ibranii tilida «... öz ailisini qurar».

14:2 Ayup 12:4

14:4 «Ulagh bolmisa, éghil pak-pakiz turar...» — éghilning sésikliqi tüpeylidin éghildiki ulaghlarni chiqiriwétish tolimu exmeqanilik, elwette.

14:5 Mis. 23:1; Pend. 12:17

14:6 «Hakawurlar» — yaki «Mesxire qilghuchilar».

14:9 «Itaetsizlik qurbanliqi» — Musa peyghemberge tapshurulghan «muqeddes qanun»gha asasen, birsi bashqilargha gunah qilib ziyani yetküzgen bolsa, Xudadin kechürüm élish üçhün awwal ziyani tartquchigha shu gunahini étirap qilib, az gégende ikki hesse tölem bérip, andin itaetsizliki üçhün qilinidighan qurbanliqni («itaetsizlik qurbanliqi»ni) ibadetxanida Xudagha atap bérishi kérek idi.

–Bashqa birxil terjimisi «Exmeqler itaetsizlikige nisbeten yéniklik bilen kültip qoyidu».

«Pend-nesihetler»

- ¹⁰ Köngüldiki derdni peqet özila kötüreler;
Köngüldiki xushluqqimu bashqilar shérik bolalmas.
- ¹¹ Yamanning öyi örülüp chüsher;
Heqqaniy ademning chédiri güllinip kéter.
- ¹² Adem balisigha toghridek körünidighan bir yol bar,
Lékin aqiwiti halaketke baridighan yollardur..
- ¹³ Oyun-külke bolsa qelbtiki ghem-qayghuni yapar,
Xushalliq ötüp ketkende, ghem-qayghu yenila qalar..
- ¹⁴ Toghra yoldin burulup yanghan adem haman öz yolidin toyar;
Yaxshi adem öz ishidin qanaetliner..
- ¹⁵ Saddilar hemme gepke ishinip kéter;
Lékin pem-parasetlik kishi herbir qedemni awaylap basar.
- ¹⁶ Dana adem éhtiyatchan bolup awarichilikтин néri kéter;
Exmeq hakawurluq qilip, özige ishinip aldigha mangar..
- ¹⁷ Térikkek exmeqliq qilar;
Neyrengwaz adem nepretke uchrar.
- ¹⁸ Saddilar exmeqliqqa warisliq qilar;
Pem-parasetlikler bilimni öz taji qilar.
- ¹⁹ Yamanlar yaxshilarning aldida igiler;
Qebihler heqqaniyning derwaziliri aldida bash urar.
- ²⁰ Namrat kishi hetta öz yéqinighimu yaman körüner.
Bayning dosti bolsa köptur..
- ²¹ Yéqinini pes körgen gunahkardur;
Lékin miskinlerge rehim qilghan beriket tapar.
- ²² Yamanliq oylighanlar yoldin adashqanlardin emesmu?
Biraq yaxshiliq oylighanlar rehim-shepqet, heqiqet-sadiqliqqa muyesser bolar..
- ²³ Hemme méhnnettin payda chiqar;
Biraq quruq paranglar ademni mohtajliqta qaldurar.
- ²⁴ Aqilaniler üçhün bayliqlar bir tajdur;
Exmeqlarning nadanliqidin peqet yene shu nadanliqla chiqar.
- ²⁵ Heqqaniy guwahliq bergüchi kishilerning hayatini qutquzar;
Yalghan-yawidaq sözleydighan guwahchi yalghan gepni nepestek tinar.
- ²⁶ Perwerdigardin qorqidighanning küchlük yölenchüki bar,
Uning balilirimu himayige ige bolar.
- ²⁷ Perwerdigardin qorqush hayatning buliqidur;
U kishini ejellik tuzaqlardin qutquzar..
- ²⁸ Padishahning shan-sheripi puqrasining köplikidindur;
Puqrasining kemliki emirning halakitidur.
- ²⁹ Éghir-bésiq kishi intayin aqil kishidur;
Chéchilghaq exmeqliqni ulughlar.
- ³⁰ Xatirjem köngül tenning saqliqidur;

14:12 Pend. 16:25

14:13 Pend. 5:4

14:14 Pend. 1:31

14:16 «awarichilikтин» — yaki «yamanliqтин».

14:20 Pend. 19:4, 7

14:22 Luqa 6:38

14:27 «hayatning buliqi» — 13:14nimu körüng.

14:27 Pend. 10:11; 13:14

«Pend-nesihetler»

Hesret chékish bolsa söngelkerni chiritar.

³¹ Miskinni bozek qilghuchi — Perwerdigargha haqaret qilghuchidur; Hajetmenlerge shapaet qilish Uni hörmetligenliktur..

³² Yaman öz yamanliqi ichide yiqitilar;

Heqqaniy adem hetta sekratta yatqandimu xatirjem bolar..

³³ Yorutulghan kishining könglide danaliq yatar;

Biraq exmeqning könglidikisi ashkara bolmay qalmas..

³⁴ Heqqaniyet herqaysi elni yuqiri kötürer;

Gunah herqandaq milletni nomusqa qaldurar.

³⁵ Padishahning iltipati eqilliq xizmetkarning béshigha chüsher;

Biraq uning ghezipi nomusta qaldurghuchi uyatsiz xizmetkarining béshigha chüsher..

15¹ Mulayim jawab ghezepni basar;

Qopal söz achchiqni qozghar..

² Aqilanilerning tili bilimni jari qilar;

Exmeqning aghzi quruq gep töker..

³ Perwerdigarning közi her yerde yüerer;

Yaxshi-yamanlarni körüp turar..

⁴ Shipa yetküzgüchi til xuddi bir «hayatliq derixi»dur;

Tili egrilik kishining rohini sundurar..

⁵ Exmeq atisining terbiyisige pisent qilmas;

Lékin atisining tenbihige qulaq salghan zérek bolar.

⁶ Heqqaniyning öyide göherler köptur;

Biraq yamanning tapawiti özige awarichilik tapar.

⁷ Dananing lewliri bilim tarqitar;

Exmeqning könglidin héch bilim chiqmas.

⁸ Yamanlarning qurbanliqi Perwerdigargha yirginchliktur;

Duruslarning duasi Uning xursenlikidur..

⁹ Yamanlarning yoli Perwerdigargha yirginchliktur;

Lékin heqqaniyetni intilip izdigüchini U yaxshi körer.

¹⁰ Toghra yoldin chiqqanlar azabliq terbiyini körer;

Tenbihge öch bolghuchi öler.

¹¹ Tehtisara we halaket Perwerdigarning köz aldida ochuq turghan yerde,

Insan könglidiki oy-pikirni qandaqmu Uningdin yoshuralisun?!..

14:31 Pend. 14:21; 17:5

14:32 «Yaman öz yamanliqi ichide yiqitilar; heqqaniy adem ... xatirjem bolar» — toluq ayetning bashqa bir xil terjimisi: «Külpet kelgende, yaman adem heydiwétilidu; biraq heqqaniy adem sekratta yatqandimu panahliq bolar».

14:33 Pend. 10:14; 12:23; 13:16

14:35 «Nomusta qaldurghuchi uyatsiz xizmetkar...» — ibraniy tilida «nomusta qaldurghuchi» we «uyatsiz» dégen ikki ibare birla ikki bisliq söz bilen bildürüldü.

15:1 Pend. 25:15

15:2 Pend. 12:23; 13:16; 15:28

15:3 «Yaxshi-yamanlar...» — ibraniy tilida «yaman-yaxshilar» dégenlik bilen bildürüldü.

15:3 Ayup 34:21; Pend. 5:21; Yer. 16:17; 32:19

15:4 «Shipa yetküzgüchi til» — yaki «méhriban til». «hayatliq derixi» — 3:18-ayettiki izahatni körüng.

15:4 Pend. 12:18; 13:14

15:8 Pend. 21:27; Yesh. 1:11; Yer. 6:20; Am. 5:21

15:11 «Tehtisara» — ölgenlerning rohliri baridighan jayni körsitidu.

15:11 2Tar. 6:30; Zeb. 7:9; 44:20-21; Yer. 17:9, 10; Yuh. 2:24, 25; 21:17; Ros. 1:24

«Pend-nesihetler»

- ¹² Hakawur tenbih bergüchini yaqturmas;
U aqilanilerdin nesihet élishqa barmas..
- ¹³ Köngül shad bolsa, xush chiray bolar;
Derd-elem tartsa, rohi sunar..
- ¹⁴ Yorutulghan köngül bilimni izder;
Eqilsizning aghzi nadanliqni ozuq qilar.
- ¹⁵ Ézilgenlarning hemme künliri teste öter;
Biraq shad köngül herkünini héyttek ötküzer.
- ¹⁶ Zor bayliq bilen biaramliq tapqandin,
Azgha shükür qilip, Perwerdigardin eymengen ewzel..
- ¹⁷ Nepret ichide yégen bordaq göshte qilinghan katta ziyapettin,
Méhir-muhebbet ichide yégen köktat ewzel..
- ¹⁸ Térikke kishi jédel chiqirar;
Éghir-bésiq talash-tartishlarni tinchlandurar..
- ¹⁹ Hurunning yoli tikenlik qashadur,
Durus ademning yoli kötürülgen yoldek daghdamdur.
- ²⁰ Dana oghul atisini shad qilar;
Eqilsiz adem anisini kemsiter..
- ²¹ Eqli yoq kishi exmeqliqi bilen xushtur;
Yorululghan kishi yolini toghrilap mangar..
- ²² Meslihetsiz ish qilghanda nishanlar emelge ashmas;
Meslihetchi köp bolghanda muddialar emelge ashurular..
- ²³ Kishige jayida bergen jawabidin xush bolar,
Del waqtida qilghan söz neqeder yaxshidur!
- ²⁴ Hayatliq yoli eqilliq kishini yuqirigha bashlayduki,
Uni chongqur tehtisaradin qutquzar..
- ²⁵ Perwerdigar tekebburning öyini yuluwéter;
Biraq U tul xotunlarga pasillarni turghuzar..
- ²⁶ Yamanlarning oy-pikri Perwerdigargha yirginchliktur;
Biraq sap dilning sözliri söyümlüktur..
- ²⁷ Ach köz kishi öz ailisige awarichilik keltürer;
Para élishqa nepretlengen kishi kün körer..
- ²⁸ Heqqaniy adem qandaq jawab bérishte qayta-qayta oylinar;
Yaman ademning aghzidin shumluq töküler.
- ²⁹ Perwerdigar yaman ademdin yiraqtur;
Biraq U heqqaniyning duasini anglar..

15:12 «Hakawur» — yaki «mesxire qilghuchi».

15:13 Pend. 17:22; 18:14

15:16 Zeb. 37:16; Pend. 16:8

15:17 Pend. 17:1

15:18 Pend. 28:25; 29:22

15:20 Pend. 10:1

15:21 Pend. 10:23; 14:9

15:22 Pend. 11:14

15:24 «tehtisara» — ölgenlarning rohliri barghan jayni körsitidu.

15:25 Pend. 2:21,22; 12:7; 14:11

15:26 «oy-pikri» — yaki «pilanliri».

15:26 Pend. 6:18

15:27 Pend. 1:19

15:29 Zeb. 10:17; 34:15-19; 145:18, 19

- ³⁰ Xush közler köngülni shadlandurar;
Xush xewer ustixanlarga gösh-may qondurar..
³¹ Hayatliqqa élip baridighan tenbihke qulaq salghan kishi danalarning qataridin orun alar.
³² Terbiyeni ret qilghan öz jénini xar qilar;
Tenbihge qulaq salghan yorutular.
³³ Perwerdigardin qorqush ademge danaliq ögiter;
Awwal kemterlik bolsa, andin shöhret kéler..

- 16**¹ Köngüldiki niyetler insangha tewedur;
Biraq tilning jawabi Perwerdigarning ilkididir..
² Insan özining hemme qilghan ishini pak dep biler;
Lékin qelbdiki niyetlerni Perwerdigar tarazigha sélip tartip körer..
³ Niyet qilghan ishliringni Perwerdigargha tapshurghin,
Shundaq qilghanda pılanliring piship chiqar..
⁴ Perwerdigar barliq mewjudiyetning herbirini melum meqset bilen apiride qilghan;
Hetta yamanlarnimu balayi'apet küni üçün yaratqandur..
⁵ Tekebburluqqa tolghan köngüllerning herbiri Perwerdigargha yirginchliktur;
Qol tutushup birlshsimu, jazasiz qalmas..
⁶ Muhebbet-shepset we heqiqet bilen gunahlar kafaret qilinip yépilar;
Perwerdigardin eyminish ademlerni yamanliqtin xaliy qilar..
⁷ Ademning ishliri Perwerdigarni xursen qilsa,
U hetta dühmenlirininimu uning bilen inaqlashturar.
⁸ Halal alghan az,
Haram alghan köptin ewzeldur..
⁹ Insan könglide öz yolini toxtitar;
Emma qedemlirini toghrilyaydighan Perwerdigardur.
¹⁰ Hetta padishahning lewlrige qaritip epsun oqulsimu,
Uning aghzi toghra hökümdin chetnimes..
¹¹ Adil taraza-mizanlar Perwerdigargha xastur;
Taraza tashlirining hemmisini U yasighandur..
¹² Padishah rezillik qilsa yirginchliktur,
Chünki text heqqaniyet bilenla mehkem turar.
¹³ Heqqaniy sözligen lewler padishahlarning xursenlikidur;
Ular durus sözligüchilerni yaxshi körer.

15:30 Pend. 25:25

15:33 Pend. 1:7; 9:10; 18:12

16:1 Pend. 16:1; 19:21; 20:24; Yer. 10:23

16:2 «qelbdiki niyetler» — ibraniy tilida «(ademlerning) rohliri» déyilidu.

16:2 Pend. 2:12

16:3 Zeb. 37:5; 55:22; Mat. 6:25; Luqa 12:22; 1Pét. 5:7

16:4 Ayup 21:30

16:5 «qol tutushup birlshsimu,...» — bashqa birxil terjimisi: «shubhisizki,...».

16:5 Pend. 6:17; 8:13; 11:21

16:6 «...gunahlar kafaret qilinip yépilar» — Tewrat dewride, gunahlar qurbanliqlar arqiliq «yépilip kechürüm qilindi» (yeni, «kafaret qilindi»). Injil dewrige kelgendila, gunahlar «élip tashlandi» (mesilen, «Yuh.» 1:29).

16:8 Zeb. 37:16; Pend. 15:16

16:10 «Hetta padishahning lewlrige qaritip epsun oqulsimu, uning aghzi toghra hökümdin chetnimes» — yene ikki xil terjimisi bar: (1) «Padishahning lewlrige Perwerdigarning wehiyi bolsa, uning aghzi toghra hökümdin chetnimes»; (2) «Padishahning lewliri wehiyge qarap sözleydu; uning aghzi toghra hökümdin chetnimesliki kérek».

16:11 Law. 19:36; Qan. 25:13-16; Pend. 11:1; 20:10, 23

«Pend-nesihetler»

- ¹⁴ Padishahning qehri goya ölümning elchisidir;
Biraq dana kishi uning ghezipini tinchlandurar..
- ¹⁵ Padishahning chirayining nuri kishige jan kirgüzer;
Uning shepqiti waqtida yaghqan «kéyinki yamghur»dur..
- ¹⁶ Danaliq élish altun élishdin neqeder ewzeldur;
Yorutulushni tallash kümüşni tallashtin shunche üstundur!.
- ¹⁷ Durus ademning égiz kötürülgen yoli yamanliqtin ayrilishtur;
Öz yoligha éhtiyat qilghan kishi jénini saqlap qalar.
- ¹⁸ Meghrurluq halak bolushtin awwal kéler,
Tekebburluq yiqilishtin awwal kéler..
- ¹⁹ Kemter bolup miskinler bilen bardi-keldide bolush,
Tekebburlar bilen haram mal bölüşkendin ewzeldur.
- ²⁰ Kimki ishni pem-paraset bilen qilsa payda tapar;
Perwerdigargha tayanghan bolsa, bext-saadet körer..
- ²¹ Köngli dana kishi segek atilar;
Yéqimlik sözler ademlarning bilimini ashurar.
- ²² Pem-paraset öziğe iğe bolghanlarga hayatliqning buliqidur;
Eqilsizlerge telim bermekning özi eqilsizliktur..
- ²³ Aqilane kishining qelbi aghzidin eqil chiqirar;
Uning lewzige bilimni ziyade qilar.
- ²⁴ Yéqimlik sözler goya heseldur;
Köngüllerni xush qilip tenge dawadur.
- ²⁵ Adem balisigha toghridek körünidighan bir yol bar,
Lékin aqiwiti halaketke baridighan yollardur..
- ²⁶ Ishligüchining ishtiyi uni ishqa salar;
Uning qarni uninggha heydekchilik qilar..
- ²⁷ Muttehem kishi yaman gepni kolap yürer;
Uning lewliri lawuldap turghan otqa oxshar..
- ²⁸ Egri adem jédel-majira tughdurghuchidir;
Gheywetchi yéqin dostlarni ayriwéter..
- ²⁹ Zorawan kishi yéqin adimini azdurar;
Uni yaman yolgha bashlap kirer..
- ³⁰ Kózini yumuwalghan kishi yaman niyetni oylar;

16:14 Pend. 19:12; 20:2

16:15 «Uning padishahning shepqiti waqtida yaghqan «kéyinki yamghur»dur» — ibranii tilida: «Uning (padishahning) shepqiti «kéyinki yamghurlar»ni epkelgen buluttur». «Kéyinki yamghurlar» Israilda 3-ayda yéghip, etiyazliq ziraetlerni pishurushtek halqiliq rolni oynaydu. Shunga herbir déhqan «kéyinki yamghur»gha teshnadur, ular uni bek qedirleydu.

16:15 Pend. 19:12; Hosh. 6:3; Zek. 10:1; Yaq. 5:7

16:16 Ayup 28:15; Zeb. 19:10; 119:72; Pend. 3:14,15; 8:11,19

16:18 Pend. 11:2; 17:19

16:20 «Kimki ishni pem-paraset bilen qilsa payda tapar» — yaki «nesihet söziğe köngül qoyghan payda tapar».

16:20 Zeb. 2:12; 34:8-9; 125:1; Yesh. 30:18; Yer. 17:7

16:22 Pend. 13:14

16:25 Pend. 14:12

16:26 «Uning qarni uninggha heydekchilik qilar» — ibranii tilida «Uning aghzi uninggha heydekchilik qilar».

16:27 «Muttehem kishi» — ibranii tilida «Béialning oghli» déyilidu. «Béialning menisi «erzimes» dégenlik bolup, belkim Iblisni körsitidu.

16:27 Pend. 12:18

16:28 Pend. 15:18; 26:21; 29:22

16:29 «Uni yaman yolgha bashlap kirer» — ibranii tilida «Uni yaxshi emes bir yolgha bashlap kirer».

«Pend-nesihetler»

Léwini chishligen kishi yamanliqqa teyyardur..

³¹ Heqqaniyet yolida aqarghan chach,

Ademning shöhret tajidur..

³² Asan achchiqlimaydighan kishi palwandin ewzeldur;

Özini tutuwalghan sheher alghandinmu üstündür..

³³ Chek étekke tashlanghini bilen,

Lékin netijisi pütünley Perwerdigardindur.

17¹ Qurbanliq göshlirige tolghan jédellik öydin,
Bir chishlem quruq nan yep, köngül tinchliqta bolghan ewzel..

² Xizmetkar chéwer bolsa, xojisining nomusta qoyghuchi oghlini bashqurar;

Kelgüsida u xojining oghli qatarida turup uning mirasni teqsim qilar.

³ Sapal qazan kümüşni tawlar, chanaq altunni tawlar,

Biraq ademning qelbini Perwerdigar sinar..

⁴ Qebih kishi yaman sözlerge ishiner;

Yalghanchi pitnichilarning sözige qulaq salar.

⁵ Miskinlerni mesxire qilghuchi, özini Yaratquchini haqaretligüchidur;

Bashqilarning bextsizlikidin xushal bolghan kishi jazasiz qalmas..

⁶ Qérlarning newriliri ularning tajidur;

Perzentlerning pexri ularning atilidirur.

⁷ Exmeq yarishiq gep qilsa uninggha yarashmas;

Mötiwer yalghan sözlise uninggha téximu yarashmas.

⁸ Para — uni bergüchining neziride ésil bir göherdur;

Goya uni negila ishletse muweppeqiyetke érishidighandek..

⁹ Bashqilarning xataliqini yoputup kechürgen kishi méhir-muhebbetni közler;

Kona xamanni sorighan kishi yéqin dostlarni düshmen qilar.

¹⁰ Aqilanige singgen bir éghiz tenbih,

Exmeqqe urulghan yüz derridin ünümlüktur.

¹¹ Yamanlar peqet asiqliqni közler;

Uni jazalashqa rehimsiz bir elchi ewetiler.

¹² Exmiqane ish qiliwatqan nadan kishige uchrap qalghandin köre,

Baliliridin ayrilghan éyiqqa yoluqup qalghan yaxshi.

¹³ Kimki yaxshiliqqa yamanliq qilsa,

Ishikidin balayiqaza néri ketmes..

¹⁴ Jédelning bashlinishi tosmi su élip ketkenge oxshaydu;

16:30 «Közini yumuwalghan kishi» — yaki «köz qisquchi kishi», «közini chimildatquchi adem».

16:30 Pend. 6:13,14

16:31 «Heqqaniyet yolida aqarghan chach, ademning shöhret tajidur» — ayetning bashqa birxil terjimisi: «Aq chach bolsa ademning shöhret tajidur; u heqqaniyet yolida peyda bolidu».

16:32 «Özini tutuwalghan» — ibraniiy tilida: «Öz rohini idare qilidighan» dégen sözler bilen ipadilindur.

17:1 «Qurbanliq göshliri» — ibraniiylar ibadetxanida Xudagha atap soyghan bezi qurbanliq göshlirining köp qismini öyige ekilip yéyishke bolatti.

17:1 Pend. 15:17

17:3 Pend. 27:21; Yer. 17:10

17:5 Pend. 14:31

17:8 «Para — ...goya uni negila ishletse muweppeqiyetke érishidighandek» — bu ayet hejwi, kinayilik söz bolup, umumiy emma eposuslinarliq bir ehwalni körsitidu; elwette, u bu ishni teriplimeydu.

— Bashqa birxil terjimisi: «U buni negila ishletsem muweppeqiyetke érishimen, deydu».

17:13 Qan. 32:35; Pend. 20:22; 24:29; Rim. 12:17; 1Tés. 5:15; 1Pét. 3:9

«Pend-nesihetler»

Shunga jédel partlashtin awwal talash-tartishtin qol üzgin..

¹⁵ Yamanni aqlighan,

Heqqaniygha qara chaplighan,

Oxshashla Perwerdigargha yirginchliktur..

¹⁶ Exmeqning köngli danaliqni etiwarlimisa,

Qandaqmu uning qolida danaliqni sétiwalghudek puli bolsun?.

¹⁷ Heqiqiy dost herdaim sangha muhebbet körsiter,

Heqiqiy qérindash yaman kününg üçhün yardemge dunyagha kelgendur.

¹⁸ Eqilsiz kishi qol bérip,

Yéqini üçhün képil bolidu.

¹⁹ Jédelge amraq gunahqa amraqtur;

Bosughini égiz qilghan halaketni izder..

²⁰ Niyiti buzulghan yaxshiliq körmes;

Tilida heq-naheqni astin-üstün qilghuchi balagha yoluqar.

²¹ Bala exmeq bolsa, ata ghem-qayghugha patar;

Hamaqetning atisi xushalliq körmes.

²² Shad köngül shipaliq doridek tenge dawadur;

Sunuq roh-dil ademning yilikini qurutar..

²³ Chirik adem yeng ichide parini qobul qilar;

U adaletning yolini burmilar..

²⁴ Danaliq yorutulghan kishining köz aldida turar;

Biraq eqilsizning közi xiyalkeshlik qilip qutupta yürer..

²⁵ Galwang bala atini azabgha salar;

Uni tughquchiningmu derdi bolar..

²⁶ Heqqaniylargha jerimane qoyushqa qet'iy bolmas;

Emirlerni adaletni qollighini üçhün dumbalashqa bolmas..

²⁷ Bilimi bar kishi kem sözlük bolar;

Yorutulghan adem qaltis éghir-bésiq bolar..

²⁸ Hetta exmeqmu az sözlise dana hésablinar;

Tilini tizginligen kishi danishmen sanilar.

18¹ Köpchilikin ayrilip yalghuz yürgen kishi haman öz nepsige chogh tartar;

Herqandaq chin hékmetke haman jan-jehli bilen qarshi chiqar.

² Exmeq yorutulushqa qiziqmas;

Qiziqidighini peqet öz oylighanlirini körsitishla, xalas.

17:14 Pend. 20:3

17:15 Mis. 23:7; Pend. 24:24; Yesh. 5:23

17:16 «Exmeqning köngli danaliqni etiwarlimisa,...» — ibraniiy tilida «Eqmeqning héch köngli yoq tursa,...»

17:19 «Bosughini égiz qilghan kishi» — ibraniiy tilida «Derwazisini égiz qilghan (kishi)». Bundaq adem belkim özining bay ikenlikini köz-köz qilmaqchi bolidu.

17:19 Pend. 16:18

17:22 Pend. 15:13

17:23 «Chirik adem yeng ichide parini qobul qilar» — ibraniiy tilida «Chirik adem baghrida parini qobul qilar...» yaki «Chirik adem baghirdin parini alar...».

17:24 Top. 2:14; 8:1

17:25 Pend. 10:1; 15:20; 19:13

17:26 «jerimane qoyush» — «jerimane qoyush»ning «jazalash» dégen omumiy menisimu bolushi mumkin. «Heqqaniylargha jerimane qoyushqa qet'iy bolmas» — ibraniiy tilida «Heqqaniylargha jerimane qoyushqa yaxshi emes».

17:27 «qaltis éghir-bésiq bolar» — ibraniiy tilida «salqin rohi bar» dégenini bildüridu.

«Pend-nesihetler»

- ³ Yaman kishi kelse, nepretmu peyda bolar;
Nomussiz ish iza-ahanettin ayrilmas..
- ⁴ Ademning sözliri chongqur sulargha oxshar;
Danaliq buliqi ériq süyidek örkeshlep aqar.
- ⁵ Yamangha yan bésishqa,
Soraqta heqqaniygha uwal qilishqa qet'iy bolmas..
- ⁶ Exmeqning lewliri uni jédelge bashlar;
Uning aghzi «Méni dumbala» dep teklip qilar.
- ⁷ Exmeqning aghzi öz bëshigha halakettur;
Uning lewliri öz jénigha qapqandur..
- ⁸ Gheywetxorning sözliri herxil nazunémetlerde,
Kishining qelbige chongqur singdürüler..
- ⁹ Ishida hurun bolghan kishimu,
Buzghunchi bilen ülpetdash bolidu..
- ¹⁰ Perwerdigarning nami mezmüt munardur;
Heqqaniylar uning ichige yügürüp kirip yuqirida aman bolar..
- ¹¹ Bay adem mal-dunyasini «mustehkem shehirim» dep biler;
Neziride özini saqlaydighan égiz sépildek turar..
- ¹² Bitchit bolushtin awwal, köngülge tekebburluq kéler;
Awwal kemterlik bolsa, andin shöhret kéler..
- ¹³ Sözni anglimay turup, aldirap jawab bergen,
Exmeqliqini körsitip özini xijalette qaldurur.
- ¹⁴ Tendiki aghriq azabigha ademning öz rohi berdashliq bergüzer;
Biraq rohi sunghan bolsa uni kim kötürer?
- ¹⁵ Yurutulghanning qelbi bilimgé érishmekte,
Aqilanining qulaqliri bilimni izdimekte.
- ¹⁶ Sowghat öz igisige ishiqni daghdam échip bérer;
Uni chong erbablar aldigha yetküzer.
- ¹⁷ Dewa qilghanda, awwal sözligüchining sözliri orunluq körüner;
Lékin qarshi terep soal qoyup ishni sürüshtürer..
- ¹⁸ Chek tashlash jédellerni tügiter;
Ghojilarning arisidiki ishnimu hel qilar.
- ¹⁹ Renjigen qérindashning könglini élish mustehkem sheherni élishtinmu tes;
Jédel-majira qorghanning taqaq-baldaqirigha oxshashtur.
- ²⁰ Adem durus sözligenlikidin qorsiqi toq bolar;
Öz könglidin chiqqan sözliridin mol hosul alar..

18:3 «nepretmu peyda bolar» — yaki «peslikmu peyda bolar».

18:5 «qet'iy bolmas» — ibranij tilida «yaxshi emes».

18:5 Law. 19:15; Qan. 1:17; 16:19; Pend. 24:23

18:7 Pend. 10:14; 12:13; 13:3

18:8 «Kishining qelbige...» — ibranij tilida «Qorsiqining ichki yerlirige...».

18:8 Pend. 26:22

18:9 «Kishimu...» — ...mu — démek, hurun adem gheywetxorgha oxshash buzghunchidur.

18:10 Hak.9:51; 2Sam. 22:51; Zeb. 18:1-3; 61:3-4; Pend. 29:25

18:11 Pend. 10:15

18:12 Pend. 11:2; 15:33; 16:18

18:17 Pend. 25:8

18:20 «Adem durus sözligenlikidin .. mol hosul alar» — ayet ibranij tilida «Aghzining méwisidin ademning qorsiqi toq bolar; lewlirining hosulidin qanaetliner» dégen sözler bilen bildürüldü.

18:20 Pend. 12:14; 13:2

«Pend-nesihetler»

- ²¹ Hayat-mamat tilning ilkididir;
Kimki uning tesirini etiwarlisa uning méwisidin yer..
²² Xotunni tallap alghan kishi yaxshiliq tapidu,
U Perwerdigarning merhimitige érishken bolidu..
²³ Miskinler pes awazda yélinip sözler;
Bay bolsa qopalliq bilen jawab bérer.
²⁴ Dostni köp tutqan kishi xarab bolar;
Lékin qérindashtinmu yéqin baghlangan bir dost bardur..

- 19**¹ Peziletlik yolda mangghan kembeghel,
Hiyliiger sözlük exmeqtin yaxshidur..
² Yene, gheyriti bar kishi bilimsiz bolsa bolmas;
Aldirangghu yoldin chiqar..
³ Kishining exmeqliqi öz yolini astin-üstin qiliwéter;
Shundaq turuqluq u könglide Perwerdigardin renjip aghrinar..
⁴ Bayliq dostni köp qilar;
Miskinler bar dostidinmu ayrilip qalar..
⁵ Yalghan guwahliq qilghan jazalanmay qalmas;
Yalghan éytquchimu jazadin qutulalmas..
⁶ Tola adem séxiyidin iltipat közler;
Sowghat bérip turghuchigha hemme kishi dosttur..
⁷ Namratlashqandin qérindashirimu zériker;
Uning dostliri téximu yiraq qachar;
Yalwurup qoghlimu, ular tépilas..
⁸ Pem-parasetke érishküchi özige köyüner;
Nurni saqlighan kishining bexti bolar.
⁹ Yalghan guwahliq qilghan jazalanmay qalmas;
Yalghan éytquchimu halak bolar..
¹⁰ Heshemetlik turmush exmeqqe yarashmas;
Qulning emeldarlar üstidin höküm sürüshi téximu qamlashmas..
¹¹ Danishmenlik igisini asanliqche achchiqlanmaydighan qilar;
Xataliqni yoputup kechürüş uning shöhritidur.
¹² Padishahning ghezipi shirning huwlishigha oxshash dehshtlik bolar;

18:21 «Kimki uning tesirini etiwarlisa uning méwisidin yer» — yaki «Kimki öz sözlirige amraq bolsa, shu uning méwisini yer».

18:21 Pend. 21:23; Yaq. 3:2

18:22 Pend. 19:14

18:24 Pend. 17:17

19:1 Pend. 28:6

19:2 «bolmas» — ibranij tilida «yaxshi emes». «Aldirangghu yoldin chiqar» — ibranij tilida «Ayaghlirini aldiratquchi kishi xata qedem basar».

19:3 Yaq. 1:13,14,15

19:4 Pend. 14:20

19:5 «Yalghan éytquchi...» — ibranij tilida «Yalghan (söz) püwligüchi...»

19:5 Qan. 19:19; Pend. 21:28

19:6 «Tola adem séxiyidin iltipat közler...» — yaki «Tola adem emirdin iltipat közler...».

19:7 Pend. 14:20

19:9 «Yalghan éytquchi...» — ibranij tilida «Yalghan (söz) püwligüchi...».

19:10 Pend. 30:22

«Pend-nesihetler»

Uning shepqiti yumran ot-chöpke chüshken shebnemdek shérindur..

¹³ Exmeq oghul atisi üçhün balayiqazadur;

Urushqaq xotunning zarlashliri toxtimay témip chüshken tamche-tamche yéghingha oxs-hashtur..

¹⁴ Öy bilen mal-mülük ata-bowilardin mirastur;

Biraq pem-parasetlik xotun Perwerdigarning iltipatidindur..

¹⁵ Hurunluq kishini gheplet uyqugha gherq qilar;

Bikar telep acharchiliqning derdini tartar..

¹⁶ Perwerdigarning emrige emel qilghan kishi öz jénini saqlar;

Öz yolliridin hézi bolmighan kishi öler..

¹⁷ Kembeghellerge rehimdilliq qilghan,

Perwerdigargha qerz bergen bilen barawerdur;

Uning shepqitini Perwerdigar qayturar.

¹⁸ Perzentingning terbiyini qobul qilishigha ümidwar bolup,

Uni jazalap terbiye béríp turghin;

Lékin uni ölgüche xar bolsun dégüchi bolma..

¹⁹ Qehrlik kishi jaza tartar;

Uni qutquzmaqchi bolsang, qayta-qayta qutquzushung kérek.

²⁰ Nesihetni anglighin, terbiyeni qobul qilghin,

Undaq qilghanda kéyinki künliringde dana bolisen.

²¹ Kishining könglide nurghun niyetler bar;

Axirida peqet Perwerdigarning dalalet-hidayitidin chiqqan ish aqar..

²² Kishining yéqimliqi uning méhir-muhebbitidindur;

Miskin bolush yalghanchiliqtin yaxshidur.

²³ Perwerdigardin eyminish kishini hayatqa érishtürer;

U kishi xatirjem, toq yashap, balayiqaza chüshürülüşhidin xaliy bolar..

²⁴ Hurun qolini sunup qachigha tiqqini bilen,

Ghizani aghzigha sélishqimu hurunluq qilar..

²⁵ Hakawurgha qilinghan tayaq jazasi saddigha qilinghan ibrettur;

Yorutulghan kishige bérilgen tenbih,

Uning bilimini téximu ziyade qilar..

²⁶ Atisining mélini bulighan,

Anisini öyidin heydep chiqarghan,

Reswaliq, iza-ahanet qaldurghuchi oghuldur.

²⁷ I oghul, nesihetke quliqingni yupuruwalsang,

Eqilning telimliridin yiraqlashqiningdur..

19:12 Pend. 16:14,15; 20:2

19:13 Pend. 10:1; 15:20; 17:25; 21:19; 27:15

19:14 Pend. 18:22

19:15 Pend. 6:9; 10:4; 20:13

19:16 «Öz yolliridin hézi bolmighan kishi öler» — yaki «Uning (démek, Perwerdigarning) yollirini kemsitken kishi öler».

19:16 Pend. 3:21,22; Luqa 11:28

19:18 «Lékin uni ölgüche xar bolsun dégüchi bolma» — bashqa birxil terjimisi: «...biraq uning yigha-zarligha qulaq salma».

19:18 Pend. 13:24; 23:13; Ef. 6:4

19:21 Ayup 23:13; Zeb. 33:11; 115:3; Yesh. 46:10

19:23 Zeb. 34:9-10

19:24 Pend. 26:15

19:25 Pend. 21:11

19:27 «I oghul, ... eqilning telimliridin yiraqlashqiningdur» — bashqa birxil terjimisi: «I oghlum, eqilning telimliridin

«Pend-nesihetler»

²⁸ Peskesh guwahchi adaletni mazaq qilghuchidur;

Yaman ademning aghzi rezillikni yutar..

²⁹ Hakawurlar üçün jazalar teyyardur,

Exmeqlarning dümbisige uridighan qamcha teyyardur..

20¹ Sharab kishini reswa qilar,

Haraq kishini ghaljirlashturar;

Kimki uninggha bérilip ézip ketse, eqilsizdur.

² Padishahning ghezipi shirning hörkirishige oxshash qorqunchluqtur;

Uning achchiqini keltürgen, öz jénigha jaza chüshürer..

³ Özini majiradin néri qilish kishining izzitidur;

Biraq herbir exmeq özini basalmas..

⁴ Hurun adem qishta yer heydimes;

Yighim waqtida yoqluqta qélip ashliq tiler..

⁵ Kishining könglidiki oy-niyetliri chongqur sugha oxshashtur;

Yorutulghan adem ularni tartip alalaydu..

⁶ Özini sadiq deydighanlar köptur;

Biraq ishenchlik bir ademni kim tapalisun?

⁷ Heqqaniy adem diyanetlik yolda mangar;

Uning perzentlirige bext-beriket qaldurular!

⁸ Padishah adalet textide olturghanda,

Hemme yamanliqni közi bilen qoghlaydu..

⁹ Kim özini gunahdin tazilandim,

Wijdanim paklandi, déyeleydu?.

¹⁰ Ikki xil taraza téshi,

Ikki xil küre ishlitish,

Oxshashla Perwerdigargha yirginchiktur..

¹¹ Hetta bala öz xisli biler;

Uning qilghanlirining pak, durus yaki emesliki heriketliridin körünüp turar.

¹² Köridighan közni, anglaydighan qulaqni,

Her ikkisini Perwerdigar yaratti..

yiraqlashturidighan sözlerni anglashtin özüngni tart!).

19:28 «Peskesh guwahchi» — ibranij tilida: «Béialning (Iblisning) guwahchisi».

19:29 «Hakawurlar» — yaki «Mexsire qilghuchilar».

20:2 «... öz jénigha jaza chüshürer» — ibranij tilida: «... öz jénigha gunah qilghan bolidu».

20:2 Pend. 16:14; 19:12

20:3 Pend. 17:14

20:4 «Hurun adem qishta yer heydimes» — Pelestinde bir yil alte pesilge bölünidu. On birinchi, on ikkinchi ay «qish pesli» hésablinidu. «Qish» pesli yer heydlidighan pesil, chunki bu pesilde yamghur yéghip tupraq yumshaq bolidu.

20:5 «Kishining könglidiki oy-niyetliri ... yorutulghan adem ularni tartip alalaydu» — bu pend-nesihetke qarita alimlarda töwendikdek birqanche xil chüshenche bar: (1) her ademning könglide chongqur oy-niyetler bardur; yorutulghan kishi bu oy-niyetlerni (yaxshi bolsun yaman bolsun) eqli bilen chüshinip yételeydu. (2) yorutulghan kishi danishmen hem az sözleydighan kishilerdin ularning yaxshi oy-pikirlirini, yaxshi nesihetlirini alalaydu. (3) yorutulghan kishi yaman niyetlik kishilerning aghzidin ularning niyetlirini bileleydu. (4) bezi alimlar bu ayetni «herbir kishining könglide Xudadin kelgen dalalet (yolyoruk, hidayet) bardur; u chongqur quduqtiki sugha oxshaydu; ...» dep chüshinip, uning menisini: «Xudadin kelgen shu «dalalet» herbir ademning könglide bolghan bolidu, yorutulghan kishi bu dalaletni jakarlap bashqilarni yorutalaydu» dep chüshendüridu.

—Bizningche birinchi xil chüshenchini toghra dep qaraymiz.

20:5 Pend. 18:4

20:8 Pend. 20:26

20:9 1Pad. 8:46; Ayup 14:4; Zeb. 51:5-7; Top. 7:20; 1Yuha. 1:8

20:10 Qan. 25:13; Pend. 11:1; 20:23

20:12 Mis. 4:11; Zeb. 94:9

«Pend-nesihetler»

¹³ Uyqugha amraq bolma, namratliqqa uchraysen;
Közüngni échip oyghaq bol, néning mol bolar..

¹⁴ Xéridar mal alghanda: «Nachar iken, nachar iken!» dep qaqshaydu;
Élip ketkendin kéyin «Ésil nerse, erzan aldım» dep maxtinidu.

¹⁵ Altun bar, leel-yaqutlarmu köptur;
Biraq bilimni béghishlighan lewler némidégen qimmetlik göherdur!

¹⁶ Yatqa képil bolghan kishidin qerzge tonini tutup alghin;
Yat xotungha kapalet bergen kishidin kapalet puli al..

¹⁷ Aldap érishken tamaq tatliqtur;
Kéyin, uning yégini shéghil bolar..

¹⁸ Pilanlar meslihet bilen békitiler;
Pishqan körsetme bilen jeng qilghin.

¹⁹ Gep toshughuchi sirlarni ashkarilar;
Shunga walaqtekkür bilen arilashma..

²⁰ Kimki ata-anisini haqaret qilsa,
Uning chirighi zulmet qarangghusida öcher!

²¹ Téz érishken miras haman beriketlik bolmas..

²² Yamanliqqa yamanliq qayturay déme;
Perwerdigargha tayinip küt, U derdingge yéter..

²³ Ikki xil taraza téshi Perwerdigargha yirginchliktur;
Saxta ölchem qet'iy yarimas..

²⁴ Insanning hayatliq qedemlirini Perwerdigar belgileydu;
Undaqta insan öz musapisini nedin bilsun?.

²⁵ Bir nersisini yéniklik bilen «Xudagha atalghan!» dep wede bérish,
Qesemlerdin kéyin ikkilinip qayta oylinish,
Öz jénini qiltaqqa chüshürgenge barawer.

²⁶ Dana padishah yamanlarni topanni sorughandek soruwétidu,
Xaman tepkendek tuluq bilen yanjiwéter.

²⁷ Ademning roh-wijdani — Perwerdigarning chirighidur,
U qelbning herbir teglirini tekshürüp perq éter.

²⁸ Méhir-shepquet we heqiqet padishahni saqlaydu;
U méhir-shepquet bilenla öz textini mustehkemleydu.

²⁹ Yash yigitlarning qawulluqi ularning pexridur;
Qérilarning izziti aq chachliridur..

³⁰ Terbiye yariliri yamanliqni tazilap chiqirar,
Tayaq izliri ich-baghirni taza qilar..

20:13 Pend. 19:15

20:15 Pend. 3:14,15

20:16 Pend. 11:15; 27:13

20:17 Pend. 9:17

20:19 Pend. 11:13

20:20 Mis. 21:17; Law. 20:9; Qan. 27:16; Mat. 15:4

20:21 Pend. 13:11; 28:20

20:22 Qan. 32:35; Pend. 17:13; 24:29; Rim. 12:17; 1Tés. 5:15; 1Pét. 3:9

20:23 «qet'iy yarimas» — ibraniy tilida «yaxshi emes».

20:23 Pend. 20:10

20:24 Ayup 31:4; Zeb. 37:23; 139:1-3; Yer. 10:23

20:29 Pend. 16:31

20:30 Pend. 10:13

«Pend-nesihetler»

21¹ Padishahning köngli ériqlardiki sudek Perwerdigarning qolididur;
Perwerdigar qeyerge toghrilisa, shu terepke mangidu.

² Insan özining hemme qilghan ishini toghra dep biler;
Lékin Perwerdigar qelbdiki niyetlerni tarazigha sélip tartip körer...

³ Perwerdigarning neziride,
Heqqaniylik bilen adalet yürgüzüsh qurbanliq qilishtin ewzeldur..

⁴ Tekebbur közler, meghrur qelb, yamanlarning chirighi — hemmisi gunahtur..

⁵ Estayidil kishilerning oyliri ularni peqet bayashatliqqa yétekler;
Chéchilangghularning oyliri bolsa, ularni peqet yoqsuzluqqila yétekler..

⁶ Yaghlma til bilen érishken bayliqlar,
Ölümnü izdep yürgenler qoghlap yürgen bir tütünla, xalas..

⁷ Yamanlarning zalimliqi özlirini chirmiwalar;
Chünki ular adalet yolida méngishni ret qilghan.

⁸ Jinayetkar mangidighan yol nahayiti egridur;
Sap dil ademning herikiti tüptüzdur.

⁹ Soqushqaq xotun bilen azade öyde bille turghandin köre,
Ögzining bir bulungida yalghuz yétip qopqan yaxshi..

¹⁰ Yaman kishining köngli yamanliqqila hérismendur;
U yéqinighimu shapaet körsetmes.

¹¹ Hakawurning jazagha tartilishi, bilimsizge ibret bolar;
Dana kishi qobul qilghan nesihetlerdin téximu köp bilim alar...

¹² Heqqaniy Bolghuchi yamanning öyini közler;
U haman yamanlarni yamanliqqa qoyup yiqitar..

¹³ Miskinlerning nalisigha quligini yoputup kari bolmighuchi,
Axiri özi peryad kötürer,
Biraq héchkim perwa qilmas.

¹⁴ Yoshurun sowghat ghezepni basar;
Yeng ichide bérilgen para qehr-ghezepni peseyter..

¹⁵ Adaletni beja keltürüsh heqqaniylarning xushalliqidur,
Biraq yamanliq qilghuchilargha wehimidur.

¹⁶ Hékmét yolidin ézip ketken kishi,
Erwahlarning jamaiti ichidikilerdin bolup qalar..

¹⁷ Tamashagha bérilgen kishi namrat qalar;
Yagh chaynashqa, sharab ichishke amraq béyimas.

21:2 «Qelbdiki niyetler» — ibraniiy tilida «qelbler» déyilidu.

21:2 Pend. 16:2

21:3 1Sam. 15:22; Zeb. 50:8-14; Yesh. 1:11, 16; Hosh. 6:6

21:4 «yamanlarning chirighi» — mushu yerde «chiragh» belkim ademning rohini, yeni ademning eng chongqur yérini körsitidu (20:27-ayetni körüng). Bashqa birxil terjimisi «yamanlarning hosuli»

21:5 Pend. 10:4; 13:4

21:6 Pend. 10:2, 4; 13:11

21:9 «Soqushqaq xotun bilen azade öyde bille turghandin köre,...» — yaki «Soqushqaq xotun bilen azade öyde olturghandin köre,...».

21:9 Pend. 21:19; 25:24; 27:15

21:11 «Hakawurning...» — yaki «Mesxire qilghuchining...».

21:11 Pend. 19:25

21:12 «Heqqaniy bolghuchi» — demisekmu «Heqqaniy Bolghuchi» Xuda Özidur.

21:14 «yeng ichide» — ibraniiy tilida «baghir ichide». «Yoshurun sowghat ghezepni basar... qehr-ghezepni peseyter» — demisekmu, bu xil pend-nesihet bundaq ishlarni teriplimeydu, peqet umumiy ehwalni teswirleydu, xalas.

21:14 Pend. 17:8; 18:16

21:16 «Erwahlar» — ölüklerning rohlirini körsitidu.

«Pend-nesihetler»

¹⁸ Yaman adem heqqaniy adem üçün görü pulining ornida qalar;
Ézilgen duruslarning ornigha iplaslar qalar..

¹⁹ Soqushqaq we térikkek ayal bilen ortaq turghandin,
Chöl-bayawanda yalghuz yashighan yaxshidur..

²⁰ Aqilanining öyide bayliq bar, zeytun may bar;
Biraq exmeqler tapqinini utturluq buzup-chachar.

²¹ Heqqaniyet, méhribanliqni izdigüchi adem,
Hayat, heqqaniyet we izzet-hörmetke érisher.

²² Dana kishi küchlükler shehirining sépiligha yamishar,
Ularning tayanchi bolghan qorghinini ghulitar.

²³ Öz tiligha, aghzigha ige bolghan kishi,
Jénini awarichiliklerdin saqlap qalar..

²⁴ Chongchiliq qilghanlar,
«Hakawur», «hali chong», «mazaqchi» atilar.

²⁵ Hurun kishi öz nepsidin halak bolar,
Chünki uning qoli ishqa barماس;

²⁶ Nepsi yaman bolup u kün boyi teme qilip yüerer;
Biraq heqqaniy adem héchnémini ayimay sediqe qilar..

²⁷ Yaman ademning qurbanliqi Perwerdigargha yirginchliktur;
Rezil gherezde epkélingen bolsa téximu shundaqtur!.

²⁸ Yalghan guwahliq qilghuchi halak bolar;
Eyni ehwalni anglap sözligen kishining sözi ebedgiche aqar..

²⁹ Yaman adem yüzini qélin qilar;
Durus kishi yolini oylap puxta basar.

³⁰ Perwerdigargha qarshi turalaydighan héchqandaq danaliq, eqil-paraset yaki tedbir yoqtur.

³¹ Atlar jeng küni üçün teyyar qilinghan bolsimu,
Biraq ghelibe-nijat peqet Perwerdigardindur..

22¹ Yaxshi nam zor bayliqqa ige bolushtin ewzel;
Qedir-qimmet altun-kümüshtin üstündur..

² Gaday bilen bay bir zéminda yashar;
Her ikkisini yaratqan Perwerdigardur..

³ Zérek kishi balayiqazani aldın körüp qachar;
Saddilar aldigha bérıp ziyar tartar..

⁴ Özini töwen tutup, Perwerdigardin eyminishning berikiti — bayashatliq, izzet-hörmet we ha-yattur.

21:18 Pend. 11:8

21:19 Pend. 21:9; 25:24

21:23 Pend. 18:21

21:26 Zeb. 37:26

21:27 Pend. 15:8; Yesh. 1:13; Yer. 6:20; Am. 5:21

21:28 Pend. 19:5, 9

21:31 Zeb. 20:7; 33:16-17

22:1 Top, 7:1

22:2 «Gaday bilen bay bir zéminda yashar» — ibranıy tilida: «Gaday bilen bay bir-birige yoluqar».

22:2 Pend. 29:13

22:3 Pend. 27:12

«Pend-nesihetler»

- ⁵ Hiyligerlarning yolida tikenler, tuzaqlar yatar;
Öz yoligha hézi bolghan kishi ulardin yiraq bolar..
- ⁶ Baligha kichikide mijezige qarap durus terbiye berseng,
Chong bolghanda u shu yoldin chiqmas..
- ⁷ Baylar miskinlerni bashqurur;
Qerzdar qerz igisining qulidur.
- ⁸ Naheqliq uruqini chachqanning alidighan hosuli balayi' apettur;
Uning ghezep-heywisi chüsher..
- ⁹ Séxiy adem beriket tapar;
Chünki u miskinlerge öz nénidin bölüp bergüchidur..
- ¹⁰ Hakawurni qoghliwetseng, jédel-majira bésilar;
Kélishmeslikler we shermendichilikler tüger.
- ¹¹ Pak niyetni qedirleydighan kishining sözliri güzeldur;
Shunga padishah uning bilen dost bolar..
- ¹² Perwerdigarning közi ilim-heqiqetni saqlar;
U iplaslarning sözlirini échip tashlap bikar qilar..
- ¹³ Hurun adem: «Tashqirida bir shir turidu,
Kochigha chiqsam öltürülimen!» — deydu..
- ¹⁴ Zinaxor ayalning aghzi chongqur bir oridur;
Perwerdigar narazi bolghan kishi uninggha chüshüp kéter..
- ¹⁵ Nadanliq sebiy balilarning qelbige baghlaghliqtur;
Biraq terbiye tayiqi buni uningdin yiraq qilar..
- ¹⁶ Miskinlerni ézish bilen bay bolghan,
We baylarga sowghat sunidighan kishi,
Axiri peqet yoqsulluqta qalar..

Ottuz hékmetlik söz

- ¹⁷ Qulaq sal, sanga aqilanilerning sözlirini ögitey;
Köngül qoyup bilimimni ögengin.
- ¹⁸ Ularni qelbingde ching tutsang,
Ular sanga shérin bolar,
Lewliringde sep bolup teyyar turidu.
- ¹⁹ Chin qelbing bilen Perwerdigargha tayinishing üçhün,

22:5 «Öz yoligha hézi bolghan kishi» — ibraniiy tilida «Öz jénini saqlaydighan kishi».

22:6 «Baligha kichikide mijezige qarap durus terbiye berseng, ... yoldin chiqmas» — bizningche bu pend herbir balining alahidiliki, xasliq bar, shunga baligha öz mijezige, mahiyitige qarap terbiye bérish kérek, dégeni körsitidu. Bashqa birxil terjimisi: «Baligha kichikide heqqaniy yolda méngishni ögetseng,... yoldin chiqmas».

–Bezi sherhchiler ayetni «kinayilik söz» dep chüshinip: «Baligha kichikide özi xalighan (shexsiyetchi) yol boyiche terbiye bériwer! Mana, chong bolghanda u shu yoldin chiqmas!» dep terjime qilidu (démek, balini erkiletme!).

22:8 «Uning ghezep-heywisi» — ibraniiy tilida «Ghezipini yetküzidighan hasisi» déyüliidu.

22:8 Ayup 4:8; Hosh. 10:13

22:9 «Séxiy adem» — ibraniiy tilida «séxi közlük kishi».

22:9 2Kor. 9:6

22:11 Zeb. 101:6

22:12 «Perwerdigarning közi ilim-heqiqetni saqlar» — Perwerdigar herbir dewrde, herbir yerde özi körsitidighan ispat-heqiqetni saqlaydu, hem shundaqla shu ispat-heqiqetni qedirleydighan, shulargha guwah béridighan kishilerni saqlaydu («Rim.» 1:19-20ni körüng); U yene barliq insanlarga Kalam-Shérif (Tawrat, Zebur, Injil) bergüchidur.

22:13 Pend. 26:13

22:14 «Zinaxor ayal» — ibraniiy tilida «yat ayal».

22:14 Pend. 2:16; 5:3; 7:5; 23:27

22:15 Pend. 13:24; 19:18; 23:14; 29:15,17

22:16 Pend. 14:31; 17:5

«Pend-nesihetler»

Bügün bu hékmetlik sözlerni bashqa birsige emes,
Belki sanga yetküzdum.

²⁰ Uningdin mana ottuzni yazdim,

Buning ichide nesihetler hem bilim bar..

²¹ Bular bilen heqiqetning sözlirining derweqe heqiqet ikenlikini bileleysen,

We shundaq qilip séni ewetküchilergé heqiqetning sözliri bilen jawab qayturalaysen.

²² Yoqsuldin bulap alma, u kembeghel tursa,

Ajiz möminlerni soraq ornida bozek qilma..

²³ Chünki Perwerdigar ularning dewasini kötürer,

Ulardın bulap alghanlardın bulap alar..

²⁴ Mijezi ittik adem bilen dost bolma,

Qehrlik adem bilen arilashma,

²⁵ Bolmisa, uning yaman yolini öginip qélip, qiltaqqa chüshisen.

²⁶ Bashqilargha képil bolup qol bergüchilerdin bolma,

Qerzlerni töleshke kapalet bergüchilerdin bolma;.

²⁷ Séning qayturalighudek nerseng bolghan bolsa,

Ular orun-körpiliringni bikardin-bikar astingdin élip ketmigen bolattil!

²⁸ Ata-bowiliring pasilni belgilep bergen kona chégra tashlirini yötkime..

²⁹ Ishni estayidil we chaqqan béjiridighan kishini körgenmiding?

U pes adamlarning xizmitide bolmas;

Padishahlarning aldida turar..

23¹ Katta erbab bilen hemdastixan bolsang,
Aldingdiki kim ikenlikini obdan oylan.

² Ishtiyig yaman bolsa,

Gélinggha pichaq tenglep turghandek özüngni tart..

³ Uning nazunémetlirini tama qilma,

Ular adem aldaydighan tamaqlardur.

⁴ Bay bolimen dep özüngni upratma;

Özüngning zéhnigini bu ishqa qaratma..

⁵ Bayliqlargha köz tikishing bilenla, ular yoq bolidu;

Pul-mal derweqe özige qanat yasap, xuddi bürküttek asmangha uchup kéter.

22:20 «Uningdin mana ottuzni yazdim» — bu «ottuz söz» 22:22-24:22de tépilidu.

–Bashqa birxil terjimisi: «Uningdin mana ela sözlerni yazdim».

22:22 «soraq ornı» — ibraniy tilida «sheher derwazisi» — yeni sot qilidighan yerni körsitidu.

22:22 Mis. 23:6; Ayup 31:13; Zeb. 82:3, 4; Zek. 7:10

22:23 Mis. 22:22, 23; Zeb. 10:17-18

22:26 Pend. 6:1; 11:15

22:27 Pend. 20:16

22:28 Qan. 19:14; 27:17; Pend. 23:10

22:29 «Estayidil we chaqqan» — ibraniy tilida birla söz («mahir») bilen ipadiliniidu.

23:2 «Özüngni tart» — ibraniy tilida «gélinggha pichaq tenglep tur» dégen söz bilen ipadiliniidu.

23:4 «Özüngning zéhnigini bu ishqa qaratma» — bashqa birxil terjimisi: «Öz eqlingdin chékinip özüngni tart». 3:5-ayetni körüing.

«Pend-nesihetler»

- ⁶ Ach közning nénini yéme,
Uning ésil nazunémetlirini tama qilma;
⁷ Chünki uning köngli qandaq bolghandek, özimu shundaq.
U aghzida: — Qéni, alsila, ichsile! — désimu,
Biraq könglide séni oylighini yoq.
⁸ Yégen bir yutum taammimu qusuwétisen,
Uninggha qilghan chirayliq sözliringmu bikargha ketken bolidu.
- ⁹ Exmeqqe yol körsitip salma,
Chünki u eqil sözliringni közge ilmas..
- ¹⁰ Qedimde békitken yerning pasil tashlirini yötkime,
Yétimlarning étizlirighimu ayagh basma;.
¹¹ Chünki ularning Hemjemet-Qutquzghuchisi intayin küchlüktur;
U Özi ular üçhün üstüngdin dewa qilar..
- ¹² Nesihetke köngül qoy,
Ilim-bilimlerge qulaq sal.
- ¹³ Balanggha terbiye bérishdin érinme;
Eger tayaq bilen ursang, u ölüp ketmeydu;
¹⁴ Sen uni tayaq bilen ursang,
Belkim uni tehtisaradin qutquziwalisen..
- ¹⁵ I oghlum, dana bolsang,
Méning qelbim qanche xush bolar idi!
¹⁶ Aghzingda orunluq sözler bolsa, ich-ichimdin shadlinimen..
- ¹⁷ Gunah sadir qilghuchilargha reshk qilma,
Herdaim Perwerdigardin eyminishte turghin;.
¹⁸ Shundaq qilghiningda jezmen köridighan yaxshi kününg bolidu,
Arzu-ümiding bikargha ketmes..
- ¹⁹ I oghlum, sözümge qulaq sélip dana bol,
Qelbingni Xudaning yoligha bashlighin.
²⁰ Meyxorlarga arilashma,
Nepsi yaman göshxorlar bilen bardi-keldi qilma;.
²¹ Chünki haraqkesh bilen nepsi yaman axirida yoqsulluqta qalar,
Gheplet uyqusigha patqanlarga jende kiyimni kiygüzér.

23:9 Pend. 9:8; Mat. 7:6

23:10 Pend. 22:28

23:11 «Hemjemet-Qutquzghuchi» — kona Israilda «hemjemet-qutquzghuchi» («goél»)ning qilidighan yene bir ishi özining jemetidiki uwal qilinghanlar üçhün adaletni yürgüzish idi. Uning uruq-tughqanliridin birsi qatilliq qestige uchrighan bolsa, «hemjemet-qutquzghuchi»ning qatilni öltürüsh hoquqi hem wezipisi bar idi. Mushu ayettiki «hemjemet-qutquzghuchi» bolsa Xuda Özidur, elwette.

23:13 Pend. 13:24; 19:18; 22:15; 29:15,17

23:14 «tehtisara» — ölgenlarning rohliri baridighan jayni körsitidu.

23:16 «ich-ichimdin shadlinimen» — ibranii tilida «böreklirim shadlinidu».

23:17 Zeb. 37:1; 73:3; Pend. 24:1

23:18 Pend. 24:14

23:20 Yesh. 5:22; Luqa 21:34; Rim. 13:13; Ef. 5:18

«Pend-nesihetler»

²² Séni tapqan atangning sözini angla,
Anang qérighanda uninggha hörmetsizlik qilma..

²³ Heqiqetni sétiwal,
Uni hergiz sétiwetme.
Danaliq, terbiye we yorutulushnimu al..

²⁴ Heqqaniy balining atisi chong xushalliq tapar;
Dana oghulni tapqan atisi uningdin xursen bolar..

²⁵ Ata-anangni söyündürüp,
Séni tughqan anangni xush qil.

²⁶ I oghlum, qelbingni manga tapshur;
Közliringmu hayatliq yolliringgha tikilsun!

²⁷ Chünki pahishe ayal chongqur oridur,
Buzuq yat ayal tar zindandur;

²⁸ Ular qaraqchidek möküwélip,
Insaniyet arisidiki wapasizlarni köpeyter.

²⁹ Kimde azab bar? Kimde derd-elem? Kim jédel ichide qalar?
Kim nale-peryad kötürer?

Kim sewebsiz yarilinar? Kimning közi qizirip kéter?

³⁰ Del sharab üstide uzun olturghan,
Ebjesh sharabtin tétishqa aldirighan meyxorlar!.

³¹ Sharabning ajayib qizilliqigha, uning jamdiki julaliqigha,
Kishining gélidin shundaq siliq ötkenlikige meptun bolup qalma!

³² Axirida u zeherlik yilandek chéqiwaliidu,
Oq yilandek neshtirini sanjiydu.

³³ Köz aldingda ghelite menziriler körünidu,
Aghzingdin qalaymiqan sözler chiqidu..

³⁴ Xuddi déngiz-okyanlarda leylep qalghandek,
Yelkenlik kémining moma yaghichi üstide yatqandek bolisen.

³⁵ Sen choqum: — Birsi méni urdi, lékin men yarilanmidim!
Birsi méni tayaq bilen urdi, biraq aghriqini sezmidim!» — deysen.

Biraq sen yene: «Hoshumgha kelsemla, men yenila sharabni izdeymen! — deysen.

24¹ Yamanlarga reshk qilma,
Ular bilen bardı-keldi qilishni arzu qilma;.

² Chünki ularning köngli zorawanliqnıla oylar;
Ularning aghzi azar yetküzüshni sözler..

³ aile bolsa danaliq اساسida berpa qilinar;
Chüşhinish bilen mustehkemliner.

23:22 Pend. 1:8

23:23 Pend. 4:7

23:24 Pend. 10:1; 15:20

23:27 Pend. 22:14

23:30 Yesh. 5:11,22

23:33 «ghelite menziriler körünidu» — yaki «ghelite ayallar körünidu».

24:1 Zeb. 37:1; Pend. 3:31; 23:17

24:2 Zeb. 10:7

«Pend-nesihetler»

⁴ Bilim bilen öyning xaniliri herxil qimmatlik, ésil göherlerge toldurular.

⁵ Dana adem zor küchke igidur;
Bilimi bar adem qudritini ashurar..

⁶ Puxta nesihetler bilen jeng qilghin;
Ghelibe bolsa Birdinbir Ulugh Meslihetchi bilen bolar..

⁷ Danaliq eqilsiz ademge nisbeten tolimu égiz, chüshiniksizdur;
Chonglar sheher derwazisi aldigha yighilghanda u zuwan achalmas..

⁸ Eskilikni niyetligen adem «suyiqestchi» atilar.

⁹ Exmeqliqtin bolghan niyet gunahdur;
Hakawur kishi ademlerge yirginchliktur.

¹⁰ Béshinggha éghir kün chüshkende jasaretsiz bolsang,
Küchsiz hésablinisen.

¹¹ Sewebsiz ölümge tartilghanlarni qutquzghin;
Boghuzlinish xewpide turghanlardin yadrem qolungni tartma;

¹² Eger sen: «Bu ishtin xewirimiz yoqtur» déseng,
Her ademning könglini tarazigha Salghuchi buni körmesmu?
Jéningni hayat Saqlighuchi uni bilmesmu?
U herbir insan balsining öz qilghanliri boyiche ularning özige yandurmasmu?.

¹³ I oghlum, hesel tapsang istimal qil, u yaxshidur.
Here könikidin alghan hesel bolsa tatliq tétiydu;

¹⁴ Danaliq bilen tonushsang, umu könglüngge shuningdek bolar;
Uni tapqiningda jezmen yaxshi köridighan kününg bolidu,
Arzu-ümidning bikargha ketmes..

¹⁵ I rezil adem, heqqaniyning öyige yoshurun hujum qilishni kütme,
Uning turalghusini bulighuchi bolma!

¹⁶ Chünki heqqaniy yette qétim yiqilip chüsher,
Biraq axiri yene ornidin turar.
Lékin rezil kishi külpét ichige putlishop chüsher..

¹⁷ Reqibing yiqilip ketse xush bolup ketme,
Düshmining putlishop chüshse shadlanma;

¹⁸ Perwerdigar buni körgende,

24:5 Pend. 21:22

24:6 «Ghelibe bolsa birdinbir ulugh meslihetchi bilen bolar» — «Birdinbir Ulugh Meslihetchi» bizningche Xuda Özini körsitishi kérek.

–Bashqa birxil terjimisi: «Meslihetchiler köp bolsa, ghelibe bolidu».

24:6 Pend. 11:14; 15:22; 20:18

24:7 Pend. 14:6

24:11 Zeb. 82:3-4

24:12 Ayup 34:11; Zeb. 62:12; Yer. 32:19; Rim. 2:6; Weh. 22:12

24:14 Zeb. 19:11; 119:103; Pend. 23:18

24:16 Ayup 5:19; Zeb. 34:19; Am. 5:2; 8:14

24:17 Ayup 31:29; Pend. 17:5

«Pend-nesihetler»

Bu qiliqingni yaxshi körmey,
Belkim ghezipini reqibingge chüshürmesliki mumkin.

¹⁹ Yamanlar rawaj tapsa, biaram bolup ketme;

Rezillerge reshk qilma..

²⁰ Chünki yamanlarning kélechiki yoqtur,

Uning chirighimu öchürüler..

²¹ I oghlum, Perwerdigardin qorqqin, padishahnimu hörmət qil.

Qutratquchilar bilen arilashma.

²² Bundaq kishilerge kélidighan balayi'apet ushtumtut bolar,

Perwerdigar bilen padishahning ularni qandaq yoqitidighanliqini bilemsen?.

Bashqa eqliye sözler

²³ Bularmu aqilanilerning sözliridur: —

Sot qilghanda bir terepke yan bésish qet'iy bolmas..

²⁴ Jinayetchige: «Eyibsiz sen» dep höküm chiqarghan kishige,

Xelqler lenet éytar;

El-yurtlar uningdin nepretliner..

²⁵ Biraq ular jinayetchining gunahini échip tashlighan kishidin xursen bolar,

Ular uninggha bext-saadet tilisher.

²⁶ Durus jawab bergüchi,

Goyaki kishining lewlrige söygüchidur..

²⁷ Awwal sirtta ishliringning yolini hazirlap,

Étiz-ériqliringni teyyarla,

Andin öyüngni salghin.

²⁸ Yéqininggha qarshi asassiz guwahliq qilma;

Aghzingdin héch yalghanchiliq chiqarma.

²⁹ «U manga qandaq qilghan bolsa, menmu uninggha shundaq qilimen,

Uning manga qilghinini özige yandurimen», dégüchi bolma..

³⁰ Men hurunning étizliqidin öttim,

Eqilsizning üzümzarliqi yénidin mangdim,

³¹ Mana, her yéridin tikenler ösüp chiqqan,

Xoxilar yer yüzini bésip ketken,

Qoruq témi örülüp ketken!

24:19 Zeb. 37:1; 73:3; Pend. 3:31; 23:17; 24:1

24:20 Ayup 18:5, 6; Pend. 13:9; 20:20

24:22 «Perwerdigar bilen padishahning...» — ibranij tilida: «Ular ikkisinin...».

24:23 «qet'iy bolmas» — ibranij tilida «yaxshi emes».

24:23 Mis. 23:3, 6; Law. 19:15; Qan. 1:17; 16:19; Pend. 18:5; 28:21; Yuh. 7:24; Yaq. 2:1

24:24 Pend. 17:15; Yesh. 5:23

24:26 «Durus jawab bergüchi, goyaki kishining lewlrige söygüchidur» — ayetning bashqa birxil terjimisi «Ular durus jawab bergen kishining lewlrige söyüp qoyar».

24:29 Rim. 12:17,19

«Pend-nesihetler»

³² Ularni körgech, obdan oylandim;

Körginimdin sawaq aldim: —

³³ Sen: «Yene birdem közümni yumuwalay,

Yene birdem uxliwalay,

Yene birdem put-qolumni almap yétiwalay» — déseng.

³⁴ Namratliq bulangchidek séni bésip kéler,

Hajetmenlik qalqanliq eskerdek sanga hujum qilar.

Sulaymanning pend-nesihetlirining dawami

25¹ Töwende bayan qilinidighanlirimu Sulaymanning pend-nesihetliri; bularni Yehudaning padishahi Hezekiyaning ordisidikiler köchürüp xatiriligini: —

² Perwerdigarning ulughluqi — Özining qilghan ishini ashkarilimighinida; Padishahlarning ulughluqi — bir ishning sirini yésheliginide..

³ Ershning égzilikini,

Zéminning chongqurluqini,

We padishahlarning könglidikini mölcherlep bilgili bolmas.

⁴ Awwal kümüşning poqi ayrilip tawlansa,

Andin zerger nepis bir qacha yasap chiqar.

⁵ Awwal padishahning aldidiki rezil xizmetkarliri qoghliwétilse,

Andin uning texti adalet üstige qurular..

⁶ Padishahning aldida özüngni hemmining aldi qilip körsetme,

Uning aldidiki erbablarning ornida turuwalma;

⁷ Ornungni özüngdin yuqiri janabqa béríp, uning aldida pegahqa chüshürülgingindin köre, Özgilerning séni töрге teklip qilghini yaxshidur..

⁸ Aldirap dewagha barmighin,

Mubada béríp, yéqining üstün chiqip séni let qilsa, qandaq qilisen?.

⁹ Yéqining bilen munazirilehseng,

Bashqilarning sirini achma.

¹⁰ Bolmisa, buni bilgüchiler séni eyibleydu,

Sésiq namdin qutulalmaysen.

¹¹ Waqti-jayida qilinghan söz,

Kümüş ramkilargha tizilghan altun almilardur.

¹² Qulaqqa altun halqa, nepis altundin yasalghan zinnet buyumi yarashqandek,

Aqilanining agahlandurushi köngül qoyghanning quliqigha yarishar.

¹³ Xuddi orma waqtidiki tomuzda ichken qar süyidek,

Ishenchlik elchi özini ewetküchilerge shundaq bolar;

U xojayinlirining köksi-qarnini yashartar..

24:33 Pend. 6:10,11

25:2 Rim. 11:33

25:5 Pend. 20:8, 28

25:7 «Ornungni özüngdin yuqiri janabqa...» — ibranij tilida «Öz közüng körgen janabqa...».

25:7 Luqa 14:7-11

25:8 Pend. 18:17

25:13 «Xuddi orma waqtidiki tomuzda ichken qar süyidek» — ibranij tilida: «Xuddi orma waqtidiki qarning salqinidek» déyilidu.

25:13 Pend. 13:17

«Pend-nesihetler»

¹⁴ Yamghuri yoq bulut-shamal,
Yalghan sowghatni wede qilip maxtanghuchigha oxshashtur.

¹⁵ Uzunghiche sewr-taqet qilinsa, hökümdarmu qayil qilinar,
Yumshaq til söngeklerdinmu öter..

¹⁶ Sen hesel tépiwaldingmu?
Uni peqet toyghuchila ye,
Köp yéseng yanduruwétisen.

¹⁷ Qoshnangning bosughisigha az desse,
Ular sendin toyup, öch bolup qalmisun.

¹⁸ Yalghan guwahliq bilen yéqinigha qara chaplighuchi,
Xuddi gürze, qilich we ötkür oqqa oxshashtur..

¹⁹ Sunuq chish bilen chaynash,
Tokur put bilen méngish,
Külpet künide wapasiz kishige ümid baghlighandektur.

²⁰ Qish künide kishilerning kiyimini salduruwétish,
Yaki suda üstige achchiq su quyush,
Qayghuluq kishining aldida naxsha éytqandektur..

²¹ Düşminingning qorsiqi ach bolsa,
Nan ber;
Ussighan bolsa su ber;..

²² Shundaq qilsang, béshigha kömür choghini toplap salghan bolisen,
We Perwerdigar bu ishni sanga yanduridu..

²³ Shimal tereptin chiqqan shamal qattiq yamghur élip kelgendek,
Chéqimchi shum chirayni keltürer.

²⁴ Soqushqaq xotun bilen azade öyde bille turghandin köre,
Ögzining bir bulungida yalghuz yétip-qopqan yaxshi..

²⁵ Ussap ketken kishige muzdek su bérilgendek,
Yiraq yurttin kelgen xush xewermu ene shundaq bolar.

²⁶ Pétiqdilip süyi léyip ketken bulaq,

25:15 Pend. 15:1; 16:14

25:18 Zeb. 11:2; 57:4; 59:7; 120:3-4; Pend. 12:18

25:20 «xam suda üstige achchiq su quyush» — suda üstige achchiq su quyulsa, intayin achchiq bir hid chiqidu, shunga menisi: — «yarigha tuz sepkendek» dégendek.

25:20 Rim. 12:15

25:21 «Düşmining...» — ibraniiy tilida «Sanga öch bolghanning...».

25:21 Mis. 23:4, 5; Rim. 12:20

25:22 «düşmanning béshigha kömür choghini toplap salghan bolisen» — buning menisi: «uni qattiq uyaldurisen». Bu ibare Misirdiki kona bir adetni körsitidu. Kishiler towa qilghanliqini bildürüş üçün béshida bir siwet choghni kötürüp mangidu. Shunga «Uning béshigha kömür choghini toplap salisen» déginini, uning towa qilishigha yadrem béreleysen» «wijdanini oyghitisen» dégeniktur.

25:24 «Soqushqaq xotun bilen azade öyde bille turghandin köre,...» — yaki «Soqushqaq xotun bilen azade öyde olтурghandin köre,...».

25:24 Pend. 21:9,19

«Pend-nesihetler»

Süyi bulghiwétilgen quduq,
Rezillerge yol qoyghan heqqaniy ademge oxshastur.
²⁷ Heselni heddidin ziyade yéyish yaxshi bolmas;
Biraq ulughluqni izdeshning özi ulugh ishtur..
²⁸ Özini tutalmaydighan kishi,
Weyran bolghan, sépilsiz qalghan sheherge oxshaydu..

26¹ Yazda qar yéghish,
Orma waqtida yamghur yéghish qamlashmighandek,
Izzet-hörmet exmeqqe layiq emestur.
² Leylep uchup yürigen quchqachtek,
Uchqan qarlighach yerge qonmighandek,
Sewebisiz qarghish kishige ziyani keltürelmes.
³ Atqa qamcha, éshkke noxta lazim bolghinidek,
Exmeqning dümbisige tayaq layiqtur..
⁴ Exmeqning exmiqane gépi boyiche uninggha jawab bermigin,
Jawab berseng özüng uninggha oxshap qélishing mumkin.
⁵ Exmeqning exmiqane gépi boyiche uninggha jawab bergin,
Jawab bermiseng u özining exmeqliqini eqilliq dep chaghlar.
⁶ Öz putini késiwetkendek,
Öz béshigha zulmet tiligendek,
Exmeqtin xewer yollashmu shundaq bir ishtur..
⁷ Tokurning kargha kelmigen putliridek,
Exmeqning aghzigha sélinghan pend-nesihetmu bikar bolur.
⁸ Salghigha tashni baghlap atqandek,
Exmeqqe hörmet bildürüshmu exmiqane ishtur..
⁹ Exmeqning aghzigha sélinghan pend-nesihet,
Mestning qoligha sanjilghan tikendektur.
¹⁰ Öz yéqinlirini qarisigha zeximlendürgen oqyachidek,
Exmeqni yaki udul kelgen ademni yallap ishletken xojayinmu oxshashla zeximlendür-
güchidur..
¹¹ It aylinip kélip öz qusuqini yalighandek,
Exmeq exmeqliqini qaytilar..
¹² Özini dana chaghlap memnun bolghan kishini kördüngmu?

25:27 «Biraq ulughluqni izdeshning özi ulugh ishtur» — bizningche bu ayettiki «ulughluq» Xudaning ulughluqini körsitidu.

–Ibraniy tilida «ulugh» bilen «éghir» bir söz bolghachqa, bu ayetning bashqa birxil terjimisi bar: «Éghir ishlarni oylinip sürüshürüshning özi éghir ishtur». Yene bashqa birneche xil terjimiliri bar, jümlidin «Öz ulughluqini izdesh ulugh ish emes».

25:28 «Özini tutalmaydighan kishi» — «özini tutalmaydighan» dégen söz ibraniy tilida «öz rohini idare qilalmaydighan» dep ipadiliniidu.

25:28 Pend. 16:32

26:3 Zeb. 32:8, 9,10; Pend. 10:13

26:6 «Öz béshigha zulmet tiligendek» — ibraniy tilida «xuddi ziyani ichkendek».

26:8 «Salghigha tashni baghlap atqandek,...» — tash salghigha baghlap qoyulsa, uni salghidin chiqarghili bolmaydu, elwette.

26:10 «Öz yéqinlirini qarisigha zeximlendürgen oqyachidek, exmeqni yaki udul kelgen ademni yallap ishletken xojayinmu oxshashla zeximlendürgüchidur» — bu pend-nesihetning bashqa birneche xil terjimiliri bar.

26:11 2Pét. 2:22

«Pend-nesihetler»

Uninggha ümid baghlimaqtin exmeqqe ümid baghlimaq ewzeldur..

¹³ Hurun adem: — «Tashqirida dehshtlik bir shir turidu, Kochida bir shir yüridu!» — dep öydin chiqmas..

¹⁴ Öz mujuqida échilip-yépilip turghan ishikke oxshash, Hurun kariwatta yétip u yaq-bu yaqqa örülmekte.

¹⁵ Hurun qolini sunup qachigha tiqqini bilen, Ghizani aghzigha sélishtinmu ériner..

¹⁶ Hurun özini pem bilen jawab bergüchi yette kishidinmu dana sanar.

¹⁷ Kochida kéliwétip, özige munasiwetsiz majiragha arilashqan kishi, Itning quligini tutup sozghangha oxshash xeterge duchar bolar.

¹⁸ Öz yéqinlirini aldap «Peqet chaqchaq qilip qoydum!» deyidighan kishi, Otqashlarni, oqlarni, herxil ejellik qorallarni atqan telwige oxshaydu.

²⁰ Otun bolmisa ot öcher;

Gheywet bolmisa, jédel bésilar..

²¹ Choghlar üstige chachqan kömürdek, Ot üstige qoyghan otundek, jédelchi jédelni ulghaytar..

²² Gheywetxorning sözliri herxil nazunémetlerde, Kishining qelbige chongqur singdürüler..

²³ Yalqunluq lewler rezil köngüllerge qoshulghanda, Sapal qachigha kümüş hel bergenge oxshastur.

²⁴ Adawet saqlaydighan adem öchini gepliri bilen yapsimu, Könglide qat-qat suyiqest saqlaydu.

²⁵ Uning sözi chirayliq bolsimu, ishinip ketmigin; Qelbide yette qat iplasliq bardur.

²⁶ U öchmenlikini chirayliq gep bilen yapsimu, Lékin rezilliki jamaetning aldida ashkarilinar.

²⁷ Kishige ora kolighan özi chüsher;

Tashni domilatqan kishini tash dumilap qaytip kélip uni yanjar..

²⁸ Saxta til özi ziyankeshlik qilghan kishilerge nepretliner;

Xushamet qilghuchi éghiz ademni halaketke ittirer.

27¹ Etiki kününg toghruluq maxtanma, Chünki bir küni néme bolidighiningnimu bilmeysen..

² Séni bashqilar maxtisun, öz aghzing mundaq qilmisun, Yat adem séni maxtisun, öz lewliring undaq qilmisun.

³ Tash éghir, qum xéli jing basar, Biraq exmeq keltüridighan xapichiliq ikkisini téximu éghirdur.

⁴ Ghezep rehimsizdur, Qehr bolsa kelkündek ademni éqitip kéter,

26:12 Pend. 29:20

26:13 Pend. 22:13

26:15 Pend. 19:24

26:20 Pend. 22:10

26:21 Pend. 15:18; 29:22

26:22 «Kishining qelbige chongqur singdürüler» — ibranij tilida «kishining qorsiqining ichki yerlirige singdürüler».

26:22 Pend. 18:8

26:27 Zeb. 7:15-16; 9:15; 10:2; 57:6; Top. 10:8

27:1 Yaq. 4:13, 14

«Pend-nesihetler»

Biraq kim hesetxorluq aldida taqabil turalisun?

⁵ Ashkara eyiblesh yoshurun muhebbettin eladur.

⁶ Dostning qolidin yégen zeximler sadiqliqtin bolidu;

Biraq dushmaning söyüshliri hiyligerliktur..

⁷ Toq kishi hesel könikiidinmu bizardur,

Ach kishige herqandaq achchiq nersimu tatliq biliner..

⁸ Yurt makanidin ayrilghan kishi,

Uwisidin ayrilip yürgen qushqa oxshar.

⁹ Etir we xushbuy köngülni achar,

Jan köyer dostning semimiy mesliheti kishini righbetlendürer.

Jan köyer dostning semimiy, xushxuy mesliheti kishini xush qilur.

¹⁰ Öz dostungni, ataning dostinimu untuma;

Béshingha kün chüshkende qérindishingning öyige kirip yélinma;

Yéqindiki dost, yiraqtiki qérindashtin ela..

¹¹ I oghlum, dana bol, könglümni xush qil,

Shundaq qilghiningda méni mesxire qilidighanlarga jawab béreleymen.

¹² Zérek kishi balayiqazani aldin körüp qachar;

Saddilar aldigha béríp ziyan tartar..

¹³ Yatqa képil bolghan kishidin qerzge tonini tutup alghin;

Yat xotungha kapalet bergen kishidin kapalet puli al..

¹⁴ Qaq seherde turup, yuqiri awazda dostigha bext tiligenlik,

Özini qarqash hésablinar.

¹⁵ Yamghurluq kündiki toxtimay chüshken tamche-tamche yéghin,

We soqushqaq xotun bir-birige oxshastur..

¹⁶ Uni tizgenlesh boranni tosqangha,

Yaki yaghni ong qol bilen changgallighangha oxshastur.

¹⁷ Tömürni tömürge bilise ötkürleshkendek,

Dostlarmu bir-birini ötkürleshtürer.

¹⁸ Enjür köchitini perwish qilghuchi uningdin enjür yeydu;

Xojayinini asrap kütken qul izzet tapidu.

¹⁹ Suda ademning yüzi eks etkendek,

Insanning qelbining qandaqliqi öz yénidiki kishi arqliq biliner..

²⁰ Tehtisara we halaket hergiz toymighandek,

Ademning ach közliri qanaet tapmas..

²¹ Sapal qazan kümüşhni, chanaq altunni tawlar,

Adem bolsa maxtalghanda sinilar.

²² Exmeqni bughday bilen birge sendelde talqan qilip soqsangmu,

Exmeqliqi yenila uningda turar.

27:6 «Dostning qolidin yégen zeximler sadiqliqtin bolidu» — yaki «Dostning qolidin yégen zeximler ademni heqiqetke yetküzér».

27:7 «Toq kishi hesel könikiidinmu bizardur» — yaki «toq kishi hesel könikiini dessiwétidu».

27:10 Pend. 17:17; 18:24

27:12 Pend. 22:3

27:13 Pend. 6:1, 2; 11:15; 17:18; 20:16

27:15 Pend. 19:13

27:19 «Insanning qelbining qandaqliqi öz yénidiki kishi arqliq biliner» — bashqa birxil terjimisi: «Insanning qelbining qandaqliqi öz yénidiki kishining qelbige melum bolar (eks éter)».

27:20 «Tehtisara» — ölgenlerning rohliiri barghan jay. «Halaket» — belkim «halak qilghuchi» dégen yaman bir perishtidur. «Weh.» 9:11ni körüng.

27:20 Top. 1:8

«Pend-nesihetler»

- ²³ Padiliringning ehwalini obdan bilip tur,
Mal-waranliringdin yaxshi xewer al;
²⁴ Chünki bayliqning menggü kapaliti bolmas,
Taj-textmu dewrdin-dewrgiche turamdu?
²⁵ Qurugghan chöpler orulghandin kéyin,
Yumran chöpler ösüp chiqqanda,
Tagh baghridinmu yawayi chöpler yighilghanda,
²⁶ Shu chaghda qozilarning yungliri qirqilip kiyiming bolar;
Öchkilerni satqan pulgha bir étiz kéler,-
²⁷ Hemde öchkilerning sütliri séning hem ailidikiliringning ozuqluqini,
Dédekiliringning qorsiqini teminleshkimu yéter.

28¹ Yamanlar héchkim qoghlimisimu qachar;

Biraq heqqaniylar shir yürek batur kéler..

- ² Yurtta gunahlar köpeyse, uning emirliri köp almishar,
Lékin uni sorighuchi yorutulghan we bilimlik bolsa, yurt aman-muqim uzun turar.
³ Miskinlerge zulum séliwatqan bir kembeghel,
Xuddi ziraetlerni yatquzup dékini qoymaydighan qara yamghurgha oxshaydu.
⁴ Tewrat qanunidin waz kechkenler yamanlarni yaxshi dep maxtar;
Biraq qanunni tutquchilar ulargha qarshi küresh qilar.
⁵ Reziller adaletni chüshenmes;
Biraq Perwerdigarni izdigüchiler hemme ishni chüshiner.
⁶ Peziletlik yolda mangghan miskin kishi,
Saxta, ikki yüzlime bay ademdin yaxshidir..
⁷ Tewrat-qanunigha itaet qilghan yigit eqilliq oghuldur;
Biraq nan qépilargha hemrah bolghuchi atisini nomusqa qaldurar..
⁸ Jazanixorluq qilip yuqiri ösüm arqiliq bayliqlar tapqan kishi,
Axirida bularni miskinlerge xeyrixahliq qilghuchining qoligha ötküzüsh üçün toplighandur..
⁹ Kimki Tewrat-qanunini anglimaymen dep quligini yopursa,
Hetta dualirimu leniti bolup qalar.
¹⁰ Kimki duruslarni yaman yolgha azdursa,
Özi kolighan orisigha özi chüsher;
Biraq pak-diyantlik adem yaxshiliqqa mirasxor bolar..
¹¹ Bay derweqe özini dana sanar;
Biraq yorutulghan miskin uni haman körüp yéter.
¹² Heqqaniylar ghalibiyetlik bolsa,
Jahanni tentene qaplar;
Biraq yamanlar mertiwige chiqsa, xalayıq özlirini qachurar..
¹³ Öz gunahlirini yoshurghan kishi ronaq tapmas;
Biraq ularni tonup iqrar qilip, ulardin waz kechken kishi rehim-shepquetke érisher..

27:26 1Tim. 6:8

28:1 Law. 26:36; Qan. 28:28; Yesh. 57:21

28:6 Pend. 19:1

28:7 Pend. 29:3

28:8 Law. 25:35-37

28:10 Pend. 26:27

28:12 Pend. 11:10,11

28:13 Zeb. 32:3, 5; 1Yuha. 1:9, 10

«Pend-nesihetler»

¹⁴ Perwerdigardin herdaim qorqup yürgen kishi shunche bextliktur!

Biraq könglini tash qilghan balayi'apetke qalar..

¹⁵ Hörkirep turghan shir,

Yaki owni izdep kéziwatqan éyiq qandaq bolsa,

Yoqsul puqralarning üstidiki rezil hakimmu shundaqtur.

¹⁶ Yoritulmighan emir haman zor bir zalim bolup chiqar,

Biraq haram bayliqlargha nepretlense, textide uzun olturar.

¹⁷ Qan tökken kishi qerz bilen hanggha qarap yügürer;

Uni héchkim tosmisun!

¹⁸ Semimiy, diyanelik yolda mangghan qutular;

Ikki yolda mangghan saxta kishi ularning biride haman yiqilip chüsher.

¹⁹ Öz yérite tiriship ishligen déhqanning néni yétip ashar;

Biraq bikar yürüp xam xiyallarni qoghligghan kishining yoqsulluqi mol bolar!

²⁰ Rastchil kishining bexti köpiyer;

Biraq bay bolushqa aldirighan kishi jazadin qéchip qutulalmas..

²¹ Birige yan bésish qet'iy bolmas;

Chünki beziler hetta bir burda nan üçünmu gunah ötküzer..

²² Nepsi toymas kishi bayliqlarni közlep aldiraydu,

U namratliqning öz béshigha chüshidighinidin bixewerdur..

²³ Bashqilarning xataliqini ochuq eyibligen kishi,

Haman xushamet qilghuchigha qarighanda köprek iltipat tapar.

²⁴ Ata-anisining teelluqatini oghrilap, «Bu héchqandaq gunah emes» dégen kishi,

Halak qilghuchining shérikidir.

²⁵ Nepsi toymighur kishi jédel-majira tériydu;

Biraq Perwerdigargha tayanghan kishi etliner..

²⁶ Özining könglige ishengen kishi exmeqtur;

Biraq danaliq bilen mangghan nijat tapar.

²⁷ Namratlarga xeyrxahliq qilidighan kishi mohtajliq tartmas;

Lékin hajetmenni körsimu körmeske salghan kishi köpligen qarqishqa uchrar..

²⁸ Yamanlar mertiwige chiqsa, xalayiqlirini qachurar;

Lékin ular zawal tapsa, heqqaniylar rawaj tapar..

29¹ Qayta-qayta eyiblinip turup yene boyni qattiliq qilghan kishi,

Tuyuqsizdin dawalighusiz yanjilar.

² Heqqaniylar güllense, puqraliri shadlinar,

Qebihler hoquq tutsa puqra nale-peryad kötürer..

28:14 «Perwerdigardin herdaim qorqup yürgen kishi shunche bextliktur» — eyni tékistte «Perwerdigar» dégen söz tépilmaydu. Shunga bashqa birxil terjimisi: «Gunah qilishtin herdaim qorqup yürgen kishi».

28:17 «Uni héchkim tosmisun!» — bashqa birxil terjimisi: «Héchkim uninggha himaye bolmisun!». Tewart qanuni boyiche ademni tasadiyiy öltürgen kishi «panahliq sheher»lerge qachsa bolatti. Emma gunahi bar kishiler haman shu sheherlerdin himaye alalmaytti («Chöl.» 6:34-35ni körüng).

28:20 Pend. 13:11; 20:21; 23:4

28:21 «qet'iy bolmas» — ibraniy tilida «yaxshi emes».

28:21 Pend. 18:5; 24:23

28:22 «Nepsi toymas kishi» — ibraniy tilida «közi yaman kishi».

28:25 «Nepsi toymighur kishi» — yaki «hali chong kishi».

28:25 Pend. 13:10; 15:18; 29:22

28:27 Qan. 15:7,8,10; Pend. 19:17; 22:9

28:28 Pend. 28:12

29:2 Pend. 11:10; 28:12,28

«Pend-nesihetler»

- ³ Danaliqni söygen oghul atisini xush qilar;
Biraq pahishilerga hemrah bolghan uning mal-mülkini buzup-chachar..
- ⁴ Padishah adalet bilen yurtini tinch qilar;
Biraq baj-séliq salghan bolsa, uni weyran qilar..
- ⁵ Öz yéqinigha xushamet qilghan kishi,
Uning putlirigha tor teyyarlap qoyghandur.
- ⁶ Rezil ademning gunahi özige qapqan yasap qurar;
Biraq heqqaniy kishi naxshilar bilen shadlinar.
- ⁷ Heqqaniy kishi miskinning dewasigha köngül bölür;
Biraq yamanlar bolsa bu ishni chüshenmes..
- ⁸ Hakawur kishiler sheherni qutritip dawalghutar;
Biraq aqilaniler achchiq ghezeplerni yandurar.
- ⁹ Dana kishi exmeq bilen dewalashsa,
Exmeq hürpiyidu yaki külidu, netijisi haman tinchliq bolmas.
- ¹⁰ Qanxorlar pak-diyantliklerge nepretliner;
Duruslarning jénini bolsa, ular qestler..
- ¹¹ Exmeq herdaim ichidiki hemmini ashkara qilar;
Biraq dana özini bésiwalar..
- ¹² Hökümdar yalghan sözlerge qulaq salsa,
Uning barliq xizmetkarliri yaman ögenmey qalmas.
- ¹³ Gaday bilen uni ezgüchi kishi bir zéminda yashar;
Her ikkisining közini nurlandurghuchi Perwerdigardur..
- ¹⁴ Yoqsullarni diyanet bilen sorighan padishahning bolsa,
Texti menggüge mehkem turar..
- ¹⁵ Tayaq bilen tenbih-nesihet balilargha danaliq yetküzür;
Biraq öz meylige qoyup bérilgen bala anisini xijaletke qaldurar..
- ¹⁶ Yamanlar güllinip ketse, naheqlik köpiyer;
Lékin heqqaniylar ularning yiqilghinini körer..
- ¹⁷ Oghlungni terbiyiliseng, u séni aram tapquzar;
U könglüngni söyündürer..
- ¹⁸ Perwerdigarnig wehiysi bolmighan elning puqraliri yoldin chiqip bashpanahsiz qalar;
Lékin Tewrat-qanunigha emel qilidighan kishi bextliktur..
- ¹⁹ Qulni söz bilenla tüzetkili bolmas;
U sözüngni chüshengen bolsimu, étibar qilmas.
- ²⁰ Aghzini basalmaydighan kishini körgenmu?
Uningdin ümid kütkendin, exmeqtin ümid kütüsh ewzeldur..

29:3 Pend. 10:1; 15:20; 28:7; Luqa 15:13

29:4 «Biraq baj-séliq salghan bolsa,...» — yaki «biraq parixor bolsa,...».

29:7 Ayup 29:16

29:10 «Duruslarning jénini bolsa, ular qestler» — bashqa birxil terjimisi: «biraq duruslar ularning jénidin xewer alar».

29:11 Pend. 14:33

29:13 «Gaday bilen uni ezgüchi kishi bir zéminda yashar» — ibraniiy tilida: «gaday bilen uni ezgüchi kishi bir-birige yoluqar».

29:13 Pend. 22:2

29:14 Pend. 20:28; 25:5

29:15 Pend. 10:1; 13:24; 17:21,25; 22:15; 23:13

29:16 Zeb. 37:36; 58:10-11; 91:8

29:17 Pend. 13:24; 22:15; 23:13,14

29:18 «yoldin chiqip bashpanahsiz qalar» — bu ibare ibraniiy tilida ikki bisliq bir söz bilenla ipadilengen.

29:20 Pend. 26:12

«Pend-nesihetler»

- ²¹ Kimki öz qulini kichikidin tartip öz meylige qoyup berse,
Künlerning biride uning béshigha chiqar..
- ²² Térikke kishi jédel-majira qozghap turar;
Asan achchiqlinidighan kishining gunahliri köptur..
- ²³ Meghrurluq kishini pes qilar,
Biraq kemterlik kishini hörmetke érishtürer..
- ²⁴ Oghri bilen shérik bolghan kishi öz jénigha düshmendur;
U soraqchining guwah bérishke agahlandurushini anglisimu, lékin rast gep qilishqa pétinalmas..
- ²⁵ Insan balisidin qorqush ademni tuzaqqa chüshüridu;
Biraq kimki Perwerdigargha tayanghan bolsa, u bixeter kötürüler..
- ²⁶ Köp kishiler hökümdardin iltipat izdep yürer;
Biraq ademning heq-rizqi peqet Perwerdigarningla qolididur..
- ²⁷ Naheqler heqqaniylargha yirginchliktur;
Durus yolda mangghan kishiler yamanlarga yirginchliktur.

Agurning pend-nesihetliri

- 30**¹ Töwendikiler Yakehning oghli Agurgha wehiy bilen kelgen sözlerdur:
Bu adem Itiyelge, yeni Itiyel bilen Ukalgha mundaq sözlerni dégen: —
- ² Men derweqe insanlar arisidiki eng nadini, haywangha oxshashturmen;
Mende insan eqli yoq.
- ³ Danaliqui héch ögenmidim;
Eng Pak-Muqeddes Bolghuchi heqqidimu sawatim yoqtur.
- ⁴ Kim ershke kötürülgen, yaki ershtin chüshken?
Kim shamalni qollirida tutqan?
Kim sularni Öz tonigha yögep qoyghan?
Kim yer-zéminning chégralirini belgiligen?
Uning ismi néme? Uning Oghlining ismi néme? Bilemsen-yoq?.
- ⁵ Tengrining herbir sözi sinilip ispatlinip kelgendur;
U Özige tayanghanlarning hemmisini qoghdaydighan qalqandur..
- ⁶ Uning sözlirige héch nerse qoshma;
Undaq qilsang, U séni eyibleydu,
Séning yalghanchiliqing ashkarilidur..

- ⁷ I Xudayim, Sendin ikki nersini tileymen;
Men ölgüche bularni mendin ayimighaysen: —
- ⁸ Saxtiliq we yalghanchiliqni mendin yiraq qilghaysen;
Méni gadaymu qilmay, baymu qilmay, belki éhtiyajimgha layiqla riziq bergeysen.

29:21 «Künlerning biride uning béshigha chiqar» — bashqa birxil terjimisi «Axirda u (qul) özige perzenttek bolup chiqar».

29:22 Pend. 15:18; 26:21

29:23 Ayup 22:29; Pend. 15:33; 18:12; Yesh. 66:2; Mat. 23:12; Luqa 14:11; 18:14; Yaq. 4:6,10; 1Pét. 5:5

29:24 «...rast gep qilishqa pétinalmas» — «Law.» 5:1ni körüng.

29:24 Law. 5:1

29:25 «bixeter kötürüler» — ibranij tilida bir söz bilenla ipadilidur.

29:26 Pend. 19:6

30:1 «wehiy bilen kelgen sözler» — ibranij tilida «yüklengen sözler» dep ipadilidur. Démek, Perwerdigarning Agurning dil-rohigha yükligen sözliri. «Bu adem» — Yakehning oghli Agur.

30:4 Ayup 38:4; Zeb. 104:3; Yesh. 40:12

30:5 Zeb. 12:6-7; 18:30-31; 19:7-8; 119:140, 2Tim. 2:16

30:6 Qan. 4:2; 12:32; Weh. 22:18

«Pend-nesihetler»

⁹ Chünki ziyade toyup ketsem, Sendin yénip: «Perwerdigar dégen kim?» — dep qélishim mumkin. Yaki gaday bolup qalsam, oghriliq qilip, Sen Xudayimning namigha dagh keltürüshim mumkin.

¹⁰ Xojayinining aldida uning quli üstidin shikayet qilma, Bolmisa u séni qarghap lenet qilidu, eyibkar bolisen.

¹¹ Öz atisini qarghaydighan,

Öz anisigha bext tilimeydighan bir dewr bar,

¹² Özini pak chaghlaydighan, emeliyette meynetchilikidin héch yuyulmighan bir dewr bar,

¹³ Bir dewr bar — ah, kibirlikidin neziri némidégen üstün,

Hakawurluqidin hali némidégen chong!

¹⁴ Uning ajizlar we yoqsullarni yalmap yutuwetidighan chishliri qilichtek, Éziq chishliri pichaqtek bolghan bir dewr bar!

¹⁵ Zülükning ikki qizi bar, ular herdaim: «Bergin, bergin» dep towlislar.

Hergiz toyunmaydighan üç nerse bar, hergiz qanaetlenmeydighan töt nerse bar, ular bolsimu: —

¹⁶ Gör, tughmas xotunning qarni,

Sugha toyunmighan qurghaq Yer.

We hergiz «boldi, toydum» démeydighan ottin ibaret..

¹⁷ Atisini mesxire qilidighan,

Anisini kemsitidighan közni bolsa,

Qagha-quzghunlar choqular,

Bürkütning balilirimu uni yer.

¹⁸ Men üçün intayin tilsimat üç nerse bar; Shundaq, men chüshinelmeydighan töt ish bar: —

¹⁹ Bürkütning asmandiki uchush yoli,

Yilanning tashta béghirlap mangidighan yoli,

Kémining dengizdiki yoli we yigitning qizgha ashiq bolushtiki yoludur.

²⁰ Zinaxor xotunning yolimu shundaqtur;

U bir némini yep bolup aghzini sürtiwetken kishidek:

«Men héchqandaq yamanliqni qilmidim!» — deydu..

²¹ Yer-zémin üç nerse astida biaram bolar;

U kötürelmeydighan töt ish bar: —

²² Padishah bolghan qul,

Tamaqqa toyghan hamaqet,

²³ Nepretke patqan, erge tegken xotun,

Öz xanimining ornini basqan dédek..

30:13 «Hakawurluqidin hali némidégen chong!» — ibraniy tilida «Ularning qapaqliri némanche kötürülgen!».

30:13 Pend. 6:17

30:14 Pend. 12:18

30:15 «zülük» — su ichide yashaydighan qanxor bir xil parazittur.

30:16 «Gör» — mushu yerde «gör» ibraniy tilida «shéol», yeni «tehtisara», ölüklerning rohliri qiyamet küni kütidighan yerni körsitidu.

30:20 «Men héchqandaq yamanliqni qilmidim!» — zinaxor xotunning yolining ajayibliqi bolsa özining op'ochuq gunahini héch tonumaydighanliqidin ibaret.

30:23 «Nepretke patqan» — yani «nepretlik», «nepretlengen».

«Pend-nesihetler»

²⁴ Yer yuzide téni kichik, lékin intayin eqilliq töt xil janiwar bar: —

²⁵ Chömüliler küchlük xelq bolmisimu, biraq yazda ozuq teyyarliwélisni bilidu;

²⁶ Sughurlar özi ajiz bir qowm bolsimu, xada tashlarning arisigha uwa salidu;

²⁷ Chéketkilerning padishahi bolmisimu, lékin qatar tizilip retlik mangidu;

²⁸ Keslenchükni qol bilen tutuwalghili bolidu,

Lékin xan ordilirida yashaydu.

²⁹ Qedemliri heywetlik üç janiwar bar,

Kishige zoq bérip mangidighan töt nerse bar: —

³⁰ Haywanatlar ichide eng küchlük, héch némidin qorqmas shir,

³¹ Zilwa beyge iti,

Téke,

We puqraliri qollaydighan padishahdur...

³² Eger sen exmeqliq qilip özüngni bek yuqiri orungha qoyuwalghan bolsang,

We yaki telwe bir oyda bolghan bolsang,

Qolung bilen aghzingni yum!...

³³ Kala süti qochulsa sériq may chiqar;

Birining burni mijilsa, qan chiqar;

Adawet qozghap intiqam oylisa jédel-majira chiqar..

Padishahqa nesihet

31¹ Töwendikiler, padishah Lemuelge uning anisi arqiliq wehiy bilen kelgen sözlerdur; anisi bu sözlerni uninggha ögetken:

² I oghlum, i méning amriqim, qesemler bilen tiligen arzuluqum, men sangha néme dey?.

³ Küch-quwwitingni ayal-xotunlar teripige serp qilmighin; Yaki padishahlarnimu weyran qilidighan ishlargha bérilgüchi bolma!...

⁴ I Lemuel, sharab ichish padishahlargha layiq emes, Emirlergimu haraqqa xumar bolush yarashmas.

⁵ Bolmisa ular sharab ichip, muqeddes belgilimilerni untup, Bozek bendilerning heqqini astin-üstün qiluwétishi mumkin.

⁶ Küchlük haraq ölgüsü kelgenlerge, hesretke chömgenlerge bérilsun!

⁷ Ular sharabni ichip, miskinlikini untup,

30:25 Pend. 6:8

30:31 «zilwa beyge iti» — yaki «beyge éti» — ibranij tilida bu söz bek az uchraydu. «puqraliri qollaydighan padishahdur» — bashqa ikki xil terjimisi: «Aghdurulmas we örülmes padishahdur» yaki «Öz qoshunini bashlighan padishahdur».

30:31 Ayup 39:19-28

30:32 «Qolung bilen aghzingni yum!» — belkim ibranij tilida «boldi, bes!» dégen menini bérish mumkin.

30:32 Ayup 21:5

30:33 «Kala süti qochulsa ... birining burni mijilsa... adawet qozghap intiqam oylisa ...» — bu jümlidiki «qochulsa» «mijilsa» we «qozghap ... oylisa» ibranij tilida oxshash bir péil bilen ipadilengen.

31:1 «Padishah Lemuel» — bezi alimlar «Lemuel»ni Sulaymanning anisi Bat-Shéba uninggha qoyghan leqem, dep qaraydu. Israil üstidin höküm sürgüchiler arisida «Lemuel» isimlik bir padishah bizge namelum. «Lemuel» dégenning menisi: «Xuda üçhün». «wehiy bilen kelgen sözler» — eger bu bab Agurning (30:1) sözining dawami bolsa, undaқта «wehiy bilen kelgen sözler» Perwerdigarning Agurning «dil-rohigha yükliken sözliri»ni ng dawamini körsitidu.

31:2 «I méning amriqim» — ibranij tilida «I baliyatqumning balisi!». «qesemler bilen tiligen arzuluqum!» — ibranij tilida «I qesemlirimning balisi!».

31:3 «ayal-xotunlar teripige» — démek, jinsiy heweslerge.

31:3 Qan. 17:17

«Pend-nesihetler»

Qaytidin derd-elimini ésige keltürmisun!

⁸ Özliri üçhün gep qilalmaydighanlarga aghzingni achqin,
Halak bolay dégenlarning dewaside gep qil.

⁹ Süküt qilma, ular üçhün lilla höküm qil,
Ézilgenlarning we miskinlarning derdige derman bol..

Peziletlik ayal

¹⁰ |**𐤀**| Peziletlik ayalni kim tapalaydu?

Uning qimmiti leel-yaqutlardinmu zor éship chüshidu..

¹¹ |**𐤁**| Érining köngli uninggha tayinip xatirjem turidu,
U bolghachqa érining alghan oljisi kem emestur!

¹² |**𐤂**| U ömür boyi érige wapadar bolup yaxshiliq qilidu,
Uni ziyangha uchratmaydu.

¹³ |**𐤃**| U qoy yungi we kendir tépip,
Öz qoli bilen jan dep ejir qilidu.

¹⁴ |**𐤄**| U soda kémilirige oxshash,
ailini béqishtiki ozuq-tülüklerni yiraq jaylardin toshuydu.

¹⁵ |**𐤅**| Tang yorumasta u ornidin turidu,
ailisidikilerge yémeklik teyyarlaydu,
Xizmetkar-dédeklerge nésiwisini teqsim qilidu..

¹⁶ |**𐤆**| U bir parche étizni özi körüp alidu;
Qoli bilen yiqhқан daramettin u bir üzümzar bina qilidu.

¹⁷ |**𐤇**| Ishqa qarap u bélini küch bilen baghlar,
Bileklirini küchlendürer;

¹⁸ |**𐤈**| Öz ishining paydiliqliqigha közi yéter,
Kéchiche chirighini öchürmey ish qilar.

¹⁹ |**𐤉**| U qolliri bilen chaqni chörer,
Barmaqliri yip urchuqini tutar.

²⁰ |**𐤊**| Ajizlarga yadrem qolini uzitar;
Hajetmenlerge qollirini sozar.

²¹ |**𐤋**| Qar yaghqanda u ailisi toghruluq endishe qilmaydu,
Öyidikilerning hemmisige qizil kiyimler kiydürülgen.

²² |**𐤌**| Kariwat yapquchlrini özi toquydu;
Özining kiyim-kéchekliri kanap we sösün rexttindur.

²³ |**𐤍**| Érining sheher derwazilirida abruyi bar;
Shu yerde u yurttiki aqsaqallar qataridin orun alidu..

²⁴ |**𐤎**| U nepis kanaptin kiyim-kéчек tikip uni satidu;
Belwaghlarni tikip sodigerlerni teminleydu.

31:7 «Ular sharabni ichip, ... qaytidin derd-elimini ésige keltürmisun!» — bu sözler kinayilik, hejwiyl bolghini bilen, miskinlarning sharab ichish sewebigimu hésdashliq bildüridu. Lékin ayet ularning shundaq qilidighanliqini hergiz testiqlighan emes. Közde tutulghini hökümdarlarning éghir mes'uliyitidin ibarettur.

31:9 Law. 19:15; Qan. 1:16

31:10 «peziletlik ayalni kim tapalaydu?...» — kéyinki 22 ayet sheír bolup, ibraniiy tilida alahide shekilge ige. Ibraniy yézigiqa 22 herp bar. Bu 22 ayetning herbiri ibraniiy élipbe tertipige asanen bashlinidu (mesilen, uyghur tili bolsa, a-, e-, b- qatarliq herpler bilen bashlanghangha oxshash).

31:10 Pend. 12:4

31:15 «... nésiwisini teqsim qilidu» — yaki «... ishni teqsim qilidu».

31:23 «Érining sheher derwazilirida abruyi bar» — kona örp-adetler boyiche, yurttiki aqsaqallar sheher derwazida yighin échip sot qilatti.

«Pend-nesihetler»

- ²⁵ |**پ**| Kiyimi küch-qudret we izzet-hörmettur;
U kélechekke ümid bilen külüp qaraydu.
- ²⁶ |**ب**| Aghzini achsila, dana söz qilidu,
Tilida méhribane nesihetler bar.
- ²⁷ |**ص**| ailisidiki ishlardin daim xewer alidu,
Bikargha nan yémeydu.
- ²⁸ |**ك**| Perzentliri ornidin turup uninggha bext-beriket tileydu;
Érimu mubareklep uni maxtap: —
- ²⁹ |**ر**| «Pezilet bilen yashighan ayallar köptur,
Biraq sen ularning hemmisidinmu éship chüshisen» — deydu.
- ³⁰ |**و**| Güzellik séhri aldamchidur,
Hösn-jamalmu peqet bir köpük, xalas,
Peqet Perwerdigardin qorqidighan ayalla maxtilidu!
- ³¹ |**ت**| U öz méhnitining méwiliridin behrimen bolsun!
Ejirliri uni derwazilarda hörmet-shöhretke érishtürsun!

31:31 «Ejirliri uni derwazilarda hörmet-shöhretke érishtürsun!» — yuqiriqi izahatta déyilgendek, sheher derwaziliri aqsqaqallar olturidighan orun bolup, jemiynetning eng yuqiri derijisini bildüridu.

Qoshumche söz

Pend-nesihetlerde tilgha élinghan bext-beriketler we ularning Xudaning Israil xelqi bilen tüzgen ehdisi bilen bolghan munasiwiti

Oqurmenler «Pend-nesihetler»de Xudaning emrlirini ching tutup emel qilghanlarga nurghun bext-beriketlerni, jümlidin bayashatliq, salametlik we uzun ömürni béridighanliqi toghrisidiki altundek wedilirini bayqighan bolsa kérek. Mesilen: —

«I oghlum, telimimni untuma,
Dégenlirimni hemishe könglüngde ching tut.
Chünki u sanga beriketlik künler, uzun ömür,
Xatirjemlik qoshup béridu» (3:1-2)
«Özüngni eqilliq sanima;
Perwerdigardin eyminip, yamanliqtin yiraq bol.
Shundaq qilghiningda, bu ishlar derdingge derman,
Ustixanliringgha yilik bolidu.
Perwerdigarning hörmitini qilip mal-dunyayingdin hediylerni sunghin,
Étizingdin tunji chiqqan mehsulatliringdin uninggha atighin;
Shundaq qilghiningda, ambarliring ashliqqa tolup tashidu,
Sharab kölchekliringde yéngi sharab éship-téship turidu» (3:7-10).

Bezi izahatirimizda körsetkinimizdek, bu wedilerning asasi Xudaning Musa peyghemberning wasitisi arqiliq Israil xelqi bilen tüzgen ehdisidir. Ehdining asasiy mezmuni: «Méning awazimgha qulaq salsanglar, Méning emrim boyiche mangsanglar, Men silerni beriketleymen, qoghdaymen; emma Manga qulaq salmisanglar, undaqa Méning terbiye jazalirim astigha kélisiler» dégendek bolidu («Mis.» 19:6-7, «Law.» 26-bab, «Qan.» 28-babni körüng). Israil xelqi ehde boyiche yashighan bolsa, undaqa ularning zémini barghanséri yéngi bir «Érem baghchisi»dek bolup ketken bolatti we ular muyesser bolghan seltenet arqiliq Xuda bu bext-beriketni pütkül dunyagha yetküzgen bolatti; Ibrahimgha wede qilghinidek: — «**Sen arqiliq yer yüzidiki barliq aile-qebililer bext-beriket tapidu!**» («Yar.» 12:3).

Biz bu ishlar toghrisida töwendikilerni bayqaymiz: —

(1) Oqurmenler Tewrattiki tarixiy qisimlardan bayqiyalayduki, Israil Xudaning ehdiside turghan emes. Hetta Xuda ularning yénighe heqiqiy padishahini, yeni Mesihini ewetkende, ular uni qobul qilishning ornigha uni ret qilip: «**Rim impératori Qeyserdin bashqa héch padishahimiz yoqtur!**» dep warqirighan («Yuh.» 19:5).

Shuning bilen, gerche ixlasmen ademlerla «Pend-nesihetler»de körsitilgen bext-beriketlerni körgen bolsimu, lékin pütkül el ulargha muyesser bolmay keldi. Uning üstige, ixlasmenler bezide Xudaning «Pend-nesihetler»diki wediliri boyiche eslide körüşhke tégishlik bext-beriketlerdin bashqilarning gunahliri tüpeylidin mehrum boldi. Daniyal peyghember buning bir misalidir. Uning künliride, Israil xelqi gunahliri tüpeylidin Babilgha sürgün qilindi. Daniyal özi ixlasmen yigit bolup, ularning butpereslikige hemrah bolmighan bolsimu, yenila ular bilen japa tartip, Babilgha sürgün bolghan. Shu yerde uning étiqadi köp sinaqlargha duch kelgendin kéyin u «Pend-nesihetler»de wede qilinghan bext-beriketlerning köpini, yeni uzun

«Pend-nesihetler»

ömür, Xudaning bashpanahliqi we bayashatliqni körgen. Tewrat dewride, Xudaning muqeddes bendilirining tarixliridin köpi uningkidék bolghan bolsa kérek.

(2) Emdi Injil dewridiki étiqad qilghuchilar «Pend-nesihetler»de wede qilinghan shu bext-beriketlerge muyeler bolamdu?

«Korintliqlargha (2)»de mundaq oquymiz: «**Chünki Xudaning qanchilik wediliri bolushidin qet'iynezer, ular Uningda** (yeni Mesihde) **«berheq»tur, we biz arqiliq Uningdimu Xudagha shan-sherep keltüridighan «Amin» bardur**» (1:20).

Biz shuni sheksiz déyeleyimizki, Xuda Israilgha wede qilghan jismaniy jehettiki bext-beriketler Özige étiqad qilghuchilargha «yéngi asman, yéngi zémin»da mutleq emelge ashurulidu — uzun ömür (emeliyette «menggülük hayat»), saq-salامت bir ten (yépyéngi bir ten, uningda héch aghriq-silaq, yigha-zar yaki azab bolmaydu — «1Kor.» 15:50-54, «Weh.» 7:17, 21:4) we sanaqsiz bayliq bolidu («1Kor.» 2:9). Hazirqi dewrimizde bolsa Xudaning muddia-meqsiti roh-qelbde her jehettin Özige oxshash, «Özining süriti» bolghan bir qowmgaha ige bolush, shundaqla ulargha barliq rohiy bext-beriketlerini yetküzüshtin ibarettur («Ef.» 1:3). Bu bext-beriketlerning qimmiti herqandaq jismaniy bext-beriketlerning qimmitidin asmanning zémindin yuqiri bolghinidek yuqiri turidu. Öz xelqi mushu bext-beriketlerge muyeler qilinish üchün hertürlük azab-oqubetlerge duch kélidu we derweqe ularning étiqadining paklinishi we tawlinishi üchün shundaq bolushi kérek (mesilen, «Zebur» 94:1-7ni körüng). Rebbimizning Öz söz-kalamini qobul qilip étiqadqa kirgenlarning ehwalı toghrisidiki sözlirini körüng: «**Söz-kalamni dep qiyinchilik yaki ziyankeshlikke** (uchrimay qalmaydu)... **uchrighinida...**» («Mat.» 13:21). Biz Uninggha egeshken bolsaq, hertürlük azab-oqubetlerge yüzlinishke teyyar turushimiz lazimliqi toghrisidiki Uning bashqa sözlirini körüng (mesilen, «Mat.» 10:38, 16:24, «Mar.» 8:34) we shundaqla Pétrus, Yaqup, Pawlus we barliq rosullarning bu ish toghrisidiki sözlirini körüng (mesilen, «Ros.» 14:22, «Rim.» 5:3, «Kol.» 1:24, «Fil.» 1:29, «1Tés.» 2:13-16, «2Tés.» 1:4, «2Tim.» 2:3, «1Pét.» 1:6, 1:19-24, «Yaq.» 5:10). Xudaning bu azab-oqubetlerde nurghun muddia-meqsitli bardur (mesilen, «Kolossiliklerge»diki «qoshumche söz»imizdiki 1:24 toghruluq sherhlirimizni körüng). Uning üstige barliq étiqadchilar Xudaning «terbiyilik jazaliri»gha uchraydu (mesilen, «Ibr.» 12:5-17 bilen «Pend.» 3:11-12, «2Kor.» 5:9, «1Kor.» 5:1-5, 10:26-34ni körüng).

Shundaq déginimiz bilen herbir étiqadchigha «Pend-nesihetler»de bérilgen barliq nesihetning menggülük qimmiti bardur. Özini rezilliktin saqlashqa, aldam xaltigha chüshmeslikke we aldamchilarnı perq étishke, öz ailisidikilerdin obdan xewer élishqa, ulargha terbiye bérishke we barliq ishlirining ronaq tépishigha, shundaqla shular arqiliq ularda Xudagha shan-sherep keltürishke we bashqilargha yordem yetküzüshke kimgé danaliq kérek bolmisun? Bu qimmetlik heqiqetler mezkur kitabta tépildu. Kimki özini shularning ichige chöküp, uni özige singdürse, insanlar arisida danaliq we bilimning bayliqliri bilen tolghan eng bay adem bolidu.

Uning üstige, öz közimiz bilen körgendek, «Pend-nesihetler»diki heqiqetlerni qobul qilghanlarning biz muzakire qiliwatqan shu jismaniy bext-beriketlergimu (bolupmu salametlik jehettin) nésip bolidighan ehwallar az emes.

«Pend-nesihetler»

«Pend-nesihetler»de köp sözler némishqa körünüshte qiz-ayallargha emes, belki erlergila nishan qiliniidu?

Bu yerde bu soalgha sehipe cheklimesi bilen toluq jawab bérelmeymiz. Emma shuni éniq déyishimiz kérekki, Muqeddes Kitabtiki barliq telimlerde asasen erler we ayallarning herbiri Xuda aldida oxshash qimmatliktur. Rohiy jehettin erler bilen ayallar otturisida héchqandaq perq yoqtur. Mesih barliq insanlar üçün, erler üçün, ayallar üçün öldi; ölümün tirilishte erler bilen ayallar otturisida perq bolmaydu (mesilen, «Mat.» 22:30 we «1Kor.» 11:1-16ni we shu mektuptiki «qoshumche söz»imizni we shu ayetler üstide toxtalghimiznimu körüng).

Halbuki, öy ichide Xuda erni ayaligha, shundaqla ailisidiki barliq kishilerge bash qilghan (yene «1Kor.» 11:1-16ni we shu mektuptiki «qoshumche söz»imizni körüng). Shunga ailide er kishining köprek jawabkarliqi bardur. «Yéngi ehde»ni qobul qilghanlar, yeni Xudaning nijatliqi bilen «yéngi qelb we yéngi roh»ni qobul qilghanlar toghruluq Xuda: **«Tewrat-qanunlirimni ularning ichige salimen, hemde ularning qelbigimu yazimen»** we **«Ularning hemmisi, yeni eng kichikidin chongighiche méni bilip bolghan bolidu»** deydu («Yer.» 31:31-34). Shunga öydiki muhim qararlarda Xudaning Muqeddes Rohi Öz iradisi toghruluq hem er kishining qelbide hem ayal kishining qelbide guwahliq béridu, dep ishinimiz; qararlarning tüp hoquqi we mes'uliyiti bolsa yenila er kishide turidu, elwette.

Tewrat dewride Israil xelqide qizlar yatliq bolghuche adette atisining öyidin köp chiqmay turatti. Özliri üçün qarar qilalaydighan ishlarning dairisi sel cheklik idi. Shunga «Pend-nesihetler»diki jékileshler we nesihetlarning köpinchisi özlirining öyidiki ishlargha mes'ul bolghan erlerni nishan qilidu. Erler mezkur kitab boyiche öydiki ishlarni semimiylik, adilliq we köyümchanliq bilen béjirse, qaysi ayal yaki qiz narazi bolidu yaki aghrinidu? Halbuki, bügünki jemiyyette yéngi qelb we yéngi rohni qobul qilghanlarga nisbeten, er bolsun, ayal bolsun «Pend-nesihetler»diki sözler oxshashla muhim rol oynaydu we tolimu qimmatliktur.

Oqurmenler körgendek, «Pend-nesihetler»de qiz-ayallarni «töwen körüş» yaki «kemsitish» mewjut emestur. Balilarning jismaniy we rohiy jehettin saghlam bolushi we yaxshi chong bolushida atining telim-terbiyisi hem anining telim-terbiyisi oxshashla muhim ikenliki éniq körüliidu (1:8, 6:20, 30:17, 31:1). 1:20-33de, 4:1-13de, 8-bab we 9-babta «Danaliq» ademleshtürülgen bolup, ayal kishi süpitide sözleydu. «Pend-nesihetler»diki bezi hékmetlik sözler diqqitimizni peziletlik ayal kishining öz peziliti we nomusini saqlash üçün küresh qilidighanliqigha tartidu (bu küreshler bezi waqitlarda yoshurun bolidu — mesilen, 11:16). Axirqi 31-babta «peziletlik ayal»ni bayan qilghan güzel shéirni körimiz (31:10-31). Érining uninggha toluq ishenchi bolghachqa (31:11), öy ichide uning qarar qilish hoquqi we erkinliki barliqi körüliidu we éri derweqe uning tirishchanliqi we aldın körerliki bilen köp payda köridu. U ésil rextlerni tallap sétiwélip, öyidikilerge kiyimlerni tikip béridu we kiyim tikip satidu (31:13-14, 21-22, 24); u kembeghellerge köp xeyr-saxawetlik qilidu; hetta bir parche yernimu öz közi bilen körüp sétiwalidu (31:16). Mushundaq erkinlik we ishench bolghan er-ayalliq munasiwet heqiqeten bextlik munasiwettur; we derweqe Xuda bilen yéqin alaquide yashay dégenler üçün, Uning er-ayalliq munasiweti toghrisidiki iradisi del shundaq bolushtur.

Tewrat 21-qisim

«Hékmet toplighuchi»

Kirish söz

Hayatliqning ehmiyiti néme?

Oqurmenler aldidi bu kitab «muqeddes yazmilar» ichidiki alahide kitablarning biri. Kitabning awwalqi jümliliri bizge uning yazghuchisining Sulayman padishah ikenlikini bildüridu. Mezkur kitab hayatning ehmiyitini izdesh toghrisida yézilghan; körünüshte u ümidsizlikke tolghan bir kitab — biwasite yaki yoshurun soallarni, jawabsiz yaki «yérim jawabliq» soallarni soraydighan kitabtur. Toluq Muqeddes Kitabning türlük qismiliri arisida belkim Xudadin qorqmaydighan «hazirqi zaman kishiliri» uni öziye eng tonush, öz közqarishi we héssiyatirigha eng yiqin dep qarishi mumkin. Körünüshte kitab mutleq ümidsizlikke tolghan bir bayan bilen bashlinidu: «**Bimenilik üstige bimenilik! Bimenilik üstige bimenilik! Hemme ish bimeniliktur!**». «Mewjudiyetizm pelsepisi («éksisténtsializm» depmu atilip, Fransiyé peylasopi Zhon Pawil Satirning köz qarashlirida gewdiléndürülgen) yéngi peyda bolghan» deyidighan kishiler jezmen «Hékmet toplighuchi» dégen kitabni héch oqup baqmighanlardur. Israil padishahi Sulayman béshidin herxil sergüzeshtlerni ötküzgen, köp tejrübilerge érishken adem; u qurulush, yéza igilik, baghwenchilik, ilim-pen qatarliq herxil sahelerde imkaniyetning bariche oylighanlirini yolgha qoyup sinaydu, andin ötkür zéhnini ishqa sélip, uningdin qandaq muwapiq xulasilerni chiqarghili bolidighanliqi üstide oylinidu.

Hayatliqning ehmiyiti toghrisida chongqur izdengen, shundaqla xudasiz ötkén hayattiki ishlarning bimeniligi toghrisida chongqur chüshenchige ige bolghan ademlarning ichide Sulaymandek küchlük kitab yazghudek bashqa bir adem bolmisa kérek. Uningda sharait, bayliq, Xuda teqdim qilghan alahide kalla-zéhin we danaliq, xelq'araliq alaqliler we eng muhimi yéterlik waqit bar idi (chünki Xuda uni we uning padishahliqini aman-ésenlik bilen beriketligen). Uning üstige atisi Dawut peyghember Xudaning yaratqan möjizilirini we Uning ajayib muamilisini körgen intayin tejrübilik kishi idi. Biraq hayatliqning ehmiyitini izdigüchilerning köpinchisige nisbeten mushundaq muwapiq sharaitlar esla bolmasliqi mumkin; xuddi Sulayman padishah özi éytqandek: «**Padishahtin kéyin turidighan adem néme qilalaydu — qilsimu alliaqachan qilinghan ishlardin ibaret bolidu, xalas!**» (12:2).

«Hékmet toplighuchi» dégen kitab toghruluq ishengüchiler ikki xil en'eniwi kózqarashta bolup kelgen: —

Birinchi xil kózqarashta, Sulayman padishah özi qoyghan tes soallargha béridighan jawabni bilmeske salghan. Bundaq bolushi qesten, aqilliq bilen bolghandur. Uning muddiasi shuki, bu arqiliq oqurmenning diqqitini oylighanidi. Shuningdek u oqurmenlerge bir qatar «yérim xulase»ni qalduridu; bumu uning qesten qilghini; u oqurmenlerni özi oylinip xulasige kelsun we shuning bilen Xudadin qorqsun dep ümid qilidu.

«Hékmet toplighuchi»

Ikkinchi xil közqarashta, Sulayman padishah mezkur kitabni özining exlaqiy chüshkünleshkende yazghan. Shu sewebtin u sorighan soallarning jawabini özimu bilmeydu yaki bolmisa u eslide bu ishlar toghruluq özleshtürgen ötkür chüshenchilerdin mehrum bolghan. Biraq kitab Hemmige Qadir Bolghuchining pılan-iradisi we buyruqi bilen, Xudani dost tutmighan hayatning tolimu ehmiyetsilikige guwahchiliq bolsun dep yézilghan, shundaqla Muqeddes Kitab ichige élinghan. Kitabtiki «yérim xulasiler» eslide Sulaymanni téximu köp heqiqetke yéteklishi kérek idi; biraq uning exlaqiy chüshkünleshkechke, shundaq bolmidi. Halbuki, Hemmige Qadir Bolghuchining hemme ishni bashqurghuchi qoli bilen mushu «yérim xulasiler» oqughan insanni oylinishqa, shuningdek Özidin qorqushqa oyghitishning qorali bolushi üçün kitabda qaldurulghan.

Qaysi közqarash toghra bolushidin qet'iynezer, Xudaning kitabqa nisbeten meqset-muddiasi oxshashtur. Birinchi közqarash boyiche, Sulayman qayghu ichide bolup mushu jawabi bolmighan soallarni sorighan we yazghan waqtida heqiqeten ularning jawablarini bilmigen; biraq u yenila Xudaning mushu kitabni «yazghuchi qorali» idi. Ikkinchi közqarash boyiche, u jawablarini chüshengen, biraq danaliq bilen jawabini bayan qilmighan. Bu chaghda u angliq halda Xudaning qorali bolghan bolidu. Ikki közqarashning birdinbir perqi shuki, u bolsimu, Xudaning angliq yaki ansiz qorali bolghanliqidin ibaret, xalas. Özimiz ikkinchi pikirge mayilmiz, biraq emeliyet ikki pikirning otturida bolushimu mumkin. «Qoshumche söz»imizde bu toghruluq yene toxtilimiz.

Xudadin qorqushni «koniliq, qatmalliq, waqti ötken» dep qaraydighan hazirqi zamandiki köpinche kishilerning köngli hayatning ehmiyetsizlikidin tolimu biaram bolup, chongqur qanaetsizlikte turmaqta. Bundaq halet dangliq fransuz ressam Gawginning hayatida dehshtlik halda roshen gewdilengenidi. «Hékmet toplighuchi»tek, u hayatining ehmiyitini izdep: «Qanche köp sergüzeshtlerni béshimdin ötküzsem shunche yaxshi» dégen muddiada bala-chaqilirini hem yurtini tashlap «Tinch Okyan»diki «Érem baghchisi»dek illiq we güzel Taxiti ariligha seper qildi. Shu yerde u «Heqiqiy lezzetni tétip baqay» dep yerlik kishilerning kidek «iptidaiy turmush»ni ötküzushke bashlighan. Taxitilik bir ayal bilen bille turghan we uningdin bashqa nurgun qiz-ayallar bilen ashna oynighan. Biraq u izdigén «chong lezzet» herdaim uningdin qéchip yürgen. U «Qeyerdin? Qaysi? Qeyerge?» namliq eng axirqi resimni sizghan (u resimni herqaysi kitabxanidin tapqili bolidu). U resimde insanning hayatining her bir basquchigha, yeni «yash», «ottura yash» we «qéri» dégen bashquchigha közlep turghan alwastidek haywanlarning jesetlarini ozuq qilidighan bir tapqushni süretligen. U resimni sizip bolup özini öltürüwalghan.

«Hazirqi zaman kishiliri»ning «Hékmet toplighuchi» dégen kitabni qanchilik asan qobul qilalaydighanliqi terjimanlardin birige addiy bir weqede mujessem boldi. Bu terjiman ichkiride bir xenzu Mesihiy ailining öyide méhman boluwatqanda bolghan ish. 1950-yilidin bashlap xéli uzunghiche, xenzu Mesihiy jamaetlaride ibadet sorunlarigha ishletküdek héchqandaq «medhiye naxsha» kitabchiliri yoq idi. Shu waqitlarda Mesihiyler qolidiki Muqeddes Kitabtin (u waqitlarda ular Muqeddes Kitabmu bekla az idi) biwasite köp bab-ayetlerni naxshilargha ayladurghan. Terjimanni méhman qilghan xenzu ayal shundaq köp naxshilarni yadlap ögengenidi. Bir küni uning öyige ayal qoshnisi kirip qaldi. Qoshnisi Muqeddes Kitabni héch oqup baqmighan yaki Xuda toghruluq héchqandaq telim anglap baqmighanidi. Terjimanni heyran qaldurghini shuki, oylimighan yerdin Mesihiy ayal öz qoshnisigha bir naxsha éytip bérishke bashlidi. Naxshining ahangi intayin mungluq bolup, naxshining tékisti «Hékmet

«Hékmet toplighuchi»

toplighuchi»ning birinchi bab, 1-11-ayetliri idi. Terjiman: «Bu hesretlik naxsha qoshnisigha qandaq tesir körsiter?» dep oylap olturdi. Yene oylimighan yerdin qoshnisi közige yash yügürtken halda: «Mana bizning hayatimizghu! Bu ajayib kitabmu néme?!» dep ketti. Kéyin u köp qétim kélip, étiqad yoli toghruluq soridi. Xudaning «Hékmet toplighuchi» dégen kitabta bolghan muddiasi emelge ashuruldi; bu qoshnining diqqet-étibari qozghaldi we shuningdek téximu köp netijiler chiqti.

Biz ibraniiy tilidiki «Kohélet» dégen sözni «hayatliqqa hékmet toplighuchi», qisqartilghan shekilde «hékmet toplighuchi» dep terjime qilduq. Muqeddes Kitabta «kohélet» dégen bu söz intayin az uchraydu. Uning «toplighuchi», «yighquchi» dégen menisi bar. U némini toplaydu, dégen mesilige kelsek, bezi alimlar: «adamlarni toplaydu» dep qarap «kohélet» dégeni «wez éytquchi» «telim bergüchi» dep terjime qilghan. Bizning chüshenchimiz boyiche, bu söz belkim Sulaymanning öy-pikirlirini, xulasilirini retlep tertipke sélishini körsitishi mumkin. Shunga beziler «mutepekkur», «tepekkurchi» yaki «peylasop» dep terjime qilghan. Biz «kohélet» dégen sözning toluq menisi «pütün zéhnini yighip xulase chiqarghuchi, yekünlarni toplighuchi» dep qarap, «hayatliqqa hékmet toplighuchi» yaki qistartilghan «hékmet toplighuchi»ni muwapiq bir terjimisi dep oyliduq. «Hayatliqni xulaslighuchi» yaki «xulaslighuchi» dep terjime qilinshlarmu muwapiq birxil terjimisi bolalaydu.

«Qoshumche söz»imizde Sulaymanning «téyilip ketkenliki», uning hayat toghrisidiki chüshinishlirige bolghan rohiy cheklimler, shuningdek uning bezi achquchluq bayanliri we u qoyghan soallargha Tewrattiki peyghemberlerning bergen jawabliri, shundaqla Injil qisimliridin alghan bezi jawablar üstide toxtilimiz. Mushu yerde biz peqet oqurmenge kitabtiki ikki «achquchluq ibare»ni körsetmekchimiz: —

1-ibare: «**Quyash astida**» (1:3 qatarliqlarda) yaki «**asmanlar astida**» (1:13 qatarliqlarda) — bu ibare kitabtiki asasiy nuqtinezerni yorutup béridu. Bu kitab insaniy közqarashtin (Xudaning iradisi bilen) yézilghan. Kitabning mezmunini ibraniiy peyghemberler qobul qilghan «**asmandin kelgen**» yaki «**asmanning yuqirisidin kelgen**» wehiyeler toghruluq bayanlar bilen sélishturushqa bolidu; yeni «Hékmet toplighuchi» dégen kitabta «**asmanning astidin**», — insannardin bolghan közqarash bayan qilinghan; peyghemberlerning wehiyliri bolsa — hemmisi Perwerdigarning közqarishi boyiche, «asmanning yuqirisidin» kelgen.

Mesilen, «Ez.» 1:1 «**Asmanlar échilip, Xudaning alamet körünüshlirini kördüm**»;

Yaki Injil «Fil.» 3:20 «**Bizning puqraliqimiz bolsa ershtidur, biz del shu yerdin Nijatarning chüshüshini intizarliq bilen kütmektimiz. U bolsa Rebbimiz Eysa Mesihdur**».

«1Pét.» 1:12 «**... бүгүнкү күнде бу ишлар ershtin ewetilgen Muqeddes Rohning küchi bilen silerge xush xewerni yetküzgüchiler arqiliq ... jakarlandi. Hetta perishtilermu bu ishlarning tégi-tektini sepsélin chüshünüwélishqa telpünmekte**».

Shunga, rossular we peyghemberler qobul qilghan bu wehiyeler bilen Sulaymanning «Hékmet toplighuchi»diki bayanliri bir-birige pütünley oxshimaydighan ikki közqarashtin éytilghandur.

2-ibare: «**insanning barliq künliride**» yaki «**sanaqliq künliride**» (2:3 qatarliqlar).

Kitabtiki tüp közqarash bu dunyadiki ishlargha qaritilghan. Kitabta ölüm din kéyinmu hayat barmu? dep soraydu. Biz bunimu Xuda peyghemberlerge tapshurghan wehiyeler bilen sélishtursaq bolidu: —

«Hékmet toplighuchi»

Dawut peyghember, «Zebur» 17:13-15: —

«Ornungdin turghaysen, i Perwerdigar,
Uning yolini tosup, yerge yeksan qilghaysen,
Jénimni rezil ademdin qutquzghin, qiliching bilen;
Méni qolung bilen kishilerdin,
Yeni mushu dewrdiki kishilerdin qutquzghin;
Ularning nésiwisi bolsa mushu dunyadiladur;
Sen ularning qarnini németliring bilen toldurisen;
Ularning köngli perzentliri bilen qandi,
Balilirigha bayliqlirini qalduridu.

Men bolsam, heqqaniylıqta yüzüngge qarighuchi bolimen;
Oyghanghinimda (qiyamet künide), Séning didaringdin söyünimen!»

Rosul Pawlus, Injilda «2Kor.» 4:18: «Shunga biz köz bilen körgili bolidighan ishlargha emes, belki körülmes ishlargha köz tikimiz; chüнки körülgen ishlar waqitliq, emma körülmes ishlar mengülüktür» — deydu.

Biz terjime dawamida, «Hékmet toplighuchi»ni tetqiq qilghan menbeler ichidin, engliyelik alim we ibraniyshunas Dérik Kidnéning «Hékmet toplighuchi» («Ékklésiastis») dégen kitabidin köp paydilanduq.

Biz kitabtiki herxil mezmunlarni töwendikidek tizip chiqtuq, buningdin oqurmenler «Hékmet toplighuchi»ning oylighan témilirini chüshinip yételeydu.

- 1:1-2 Kirish söz: mutleq bimenilik.
- 1:3-11 Tebietning bimenilikining süpetlinishi.
- 1:12-15 Muweppeqiyetning özi bimeniliktür.
- 1:16-18 Bilimni ashurushning özi bimeniliktür
- 2:1-3 Lezzetni izdeshning bimenilikliki
- 2:4-11 Bay bolushning bimenilikliki
- 2:12-17 Danaliq exmiqaniliktin ewzel
- 2:18-23 Ishleshke jan pida qilishning bimenilikliki
- 2:12-26 Öz emgikidin huzur élish
- 3:1-11 Hayatningmu özige chushluq pesli bar
- 3:12-15 Bezi xulasiler
- 3:16-4:3 Adaletsizlik, jebir-zulum mesilisi
- 4:4-8 Riqabet we achközlükning bimenilikliki
- 4:9-12 Emgek méwisidin ortaq behriman bolush paydiliqtür
- 4:13-16 Abruynıng bimenilikliki
- 5:1-7 Yéniklik bilen ichken qesemler
- 5:8-9 Hökümetning chiriklishishi
- 5:10-12 Achközlük
- 5:13-17 «Bay bolay» dégüchi hayatliqtin huzur alalmaydu
- 5:18-20 Emgek méwisidin huzur élish
- 6:1-9 Hemme adem hayatliqtin huzur alalmaydu
- 6:10-12 Hayattiki tasadipiyliqtin chiqqan bimenilikliri
- 7:1-4 Hayat qisqa, ölümdin qachqili bolmaydu.

«Hékmet toplighuchi»

- 7:5-12 Danaliq we exmiqanilik toghruluq bezi hékmetler
7:13-14 Dana kishi Xudaning békitkenlirige boysunidu.
7:15-18 Xudaning adilliqi bezi ishlarda körünmeydu (1)
7:19-29 Héchkim heqqaniy bolmighachqa, danaliq zörürdur.
8:1-9 Insanlar hakimiyet sürgende, danaliqning cheklikliki körünüdu
8:10-14 Xudaning adilliqi bezi ishlarda körünmeydu (2)
8:15-17 Bezi xulasiler
9:1-6 Adem hamini ölidu
9:7-10 Hayat qisqa, uning huzurini etiwarlash kérek
9:11-12 Peyt we tasadipiyliq
10:9-13 Danaliq we exmiqanilik toghruluq bashqa bezi hékmetler
10:2-7 Hökümlarlarining exmiqaniligi ularning danaliqini yoqqa chiqiridu
10:8-15 Danaliq we exmiqanilik toghruluq bashqa bezi hékmetler
10:16-20 Exmeq hökümlarlar mesilisi
11:1-6 Kélechekni bilmigechke, bugün tirishchanliq körsitishke toghra kélidu
11:7-10 Hayatliqtin huzur élish — Xudadin qorqush-eyminish ichide bolushi kérek
12:1-7 Qériliq we ölüm téz kélidighan bolghachqa, Xudadin qorq!
12:8-11 Xulase: «Hékmet toplighuchi»ning nesihiti danadur.
12:12-14 Axirqi xulase: «Xudadin eyminip-qorqup uning emlirige emel qil!»



Hékmet toplighuchi

«Hemme ish bimeniliktur!»

1¹ Yérusalémda padishah bolghan, Dawutning oghli «Hékmet toplighuchi»ning sözliri: —
2 «Bimenilik üstige bimenilik!» — deydu «Hékmet toplighuchi» — «Bimenilik üstige bimenilik! Hemme ish bimeniliktur!».

3 Quyash astida tartqan japaliridin insan néme paydigha érisher?.

4 Bir dewr ötidu, yene bir dewr kélidu;

Biraq yer-zémin menggüge dawam qilidu;

5 Kün chiqidu, kün patidu;

We chiqidighan jaygha qarap yene aldirap mangidu.

6 Shamal jenubqa qarap soqidu;

Andin burulup shimalgha qarap soqidu;

U aylinip-aylinip,

Herdaim öz aylanma yoligha qaytidu.

7 Barliq deryalar déngizgha qarap aqidu, biraq déngiz tolmaydu;

Deryalar qaysi jaygha aqqan bolsa,

Ular yene shu yerge qaytidu.

8 Barliq ishlar japagha tolghandur;

Uni éytip tügetküchi adem yoqtur;

Köz körüshtin,

Qulaq anglashtin hergiz toymaydu.

9 Bolghan ishlar yene bolidighan ishlardur;

Qilghan ishlar yene qilinidu;

Quyash astida héchqandaq yéngiliq yoqtur.

10 «Mana, bu yéngi ish» dégili bolidighan ish barmu?

U beribir bizdin burunqi dewrlerde alliqachan bolup ötkén ishlardur.

11 Burunqi ishlar hazir héch eslenmeydu;

We kelgüsidede bolidighan ishlarmu ulardin kéyin yashaydighanlarning ésige héch kelmeydu.

1:1 «Hékmet toplighuchi» — yazghuchi özining Sulayman ikenlikini körsitidu. Bu nuqta 16-ayet, 2:7-ayet qatarliqlarda ispatlinidu. Kitabning nami esliy ibraniy tilida «Qohelet» déyilidu, uning menisi: «toplighuchi» «retligüchi» dégen menide bolup, biz uni «hékmet toplighuchi» (démek, «oy-pikirlerni retligüchi») dep terjime qilduq. Beziler uni yene «Telim bergüchi», «Wez éytquchi» depmu terjime qilidu.

1:2 «Bimenilik üstige bimenilik» — ibraniy tilida «bimeniliklerning bimeniligi!». Bu xuddi «Küylerning küyü» «eng güzel küyü» déyilgenge oxshashtur, «bimeniliklerning bimeniligi» belkim «hayatliq alemde «eng bimenilik ishtur!» dégenni bildürüshi mumkin.

1:2 Zeb. 62:9; 144:4

1:3 «Quyash astida» — bu «Hékmet toplighuchi»diki achquchluq sözdur. Yazghuchining bayanlirining köpinchisi «asmandin (Xudadin) kelgen wehiy» bilen emes, belki «quyash astida» yaki «aptap asti»diki közqarash bilen éytilghan. U qesten shundaq köz-qarashni sözleydu. «Kirish söz» we «qoshumche söz»imiznimu köring.

1:3 Top. 2:22; 3:9

1:4 Zeb. 104:5

1:7 Ayup 38:8, 9, 10; Zeb. 104:8-10

1:9 Top. 3:15

1:11 «... kelgüsidede bolidighan ishlarmu ulardin kéyin yashaydighanlarning ésige héch kelmeydu» — démek, yéngi dewrde «yéngi» déyilgen bir ish chiqqan bolsa, shu ish emeliyette burunqi dewrlerde mewjut bolghan ishtur. Hazirqi dewrdikiler burunqi dewrlerni bilmeydu yaki untughan, bu ishni «yéngi!» deydu.

«Hékmet toplighuchi»

Sulaymanning tejribisi

¹² Menki hékmet toplighuchi Yérusalémda Israilgha padishah bolghanmen; ¹³ Men danaliq bilen asmanlar astida barliq qilinghan ishlarni qétirqinip izdeshke köngül qoydum — Xulasem shuki, Xuda insan balilirining öz-özini bend qilib upritish üçün, ulargha bu éghir japani teqdim qilghan! ¹⁴ Men quyash astidiki barliq qilinghan ishlarni körüp chiqtim, — Mana, hemmisi bimenilik we shamalni qoghlighandek ishtin ibarettur.

¹⁵ Egrini tüz qilghili bolmas;
Kemni toluq dep sanighili bolmas..

¹⁶ Men öz könglümde oylinip: «Mana, men ulughlinip, mendin ilgiri Yérusalém üstige barliq höküm sürgenlerdin köp danaliqqa érishtim; méning könglüm nurghun danaliq we bilimge érishti» — dédim.

¹⁷ Shuning bilen danaliqni bilishke, shuningdek telwilik we exmiqanilikni bilip yétishke köngül qoydum; mushu ishnimu shamal qoghlighandek ish dep bilip yettim. ¹⁸ Chunki danaliqning köp bolushi bilen azab-oqubetmu köp bolidu; bilimni köpeytüküchining derd-elimimu köpiydu.

Tamashini tétip béqish

2 ¹ Men könglümde: «Qéni, men özümge tamashining temini tétighuzup baqimen; könglüm échilsun!» — dédim. Biraq mana, bumu bimeniliktur. ² Men külke-chaqchaqqa «Telwilik!» we tamashigha «Uning zadi néme paydisi?» — dédim. ³ Könglümde öz bedinimni sharab bilen qandaq rohlandurghili bolidighanliqini <danaliq bilen özümni yétekligen halda> bilishke bérilip izdendim, shuningdek «sanaqliq künliride insan balilirigha yaxshiliq yetküzidighan néme paydiliq ishlar bar?» dégen tügünni yeshsem dep exmiqanilikni qandaq tutup yétishim kéreklikini intilip izdidim.

⁴ Men ulugh quruluşlarigha kirishtim; özüm üçün öylerni saldim; özüm üçün üzümzarlarni tiktim; ⁵ Özüm üçün shahane bagh-baghchilarni yasidim; ularda herxil méwe béridighan derexlerni tiktim; ⁶ Özüm üçün ormandiki baraqsan derexlerni obdan sughirish üçün, kölçeklerni yasap chiqtim; ⁷ Qullargha we dédeklerge ige boldum; öyümde ulardin tughulghanlarmu méningki idi; Yérusalémda mendin ilgiri bolghanlarning hemmisiningkidin köp mal-waranlar, qoy we kala padilirim bar boldi. ⁸ Öz-özümge altun-kümüshlerni, padishahlarning hem herqaysi ölkilerning herxil etiwarliq alahide göherlirini yigdim; qiz-yigit naxshichilargha hemde adem balilirining dilköyerlirige, yeni köpligen güzel kénizeklerge ige boldum..

⁹ Ulugh boldum, Yérusalémda mendin ilgiri bolghanlarning hemmisidin ziyade ronaq taptim; shundaq bolghini bilen danaliqim mendin ketmidi. ¹⁰ Közlimge néme yaqqan bolsa, men shuni uningdin ayimidim; öz könglümge héchqandaq xushalliqni yaq démidim; chunki könglüm barliq ejrimdin shadlandi; mana, bular öz ejrimdin bolghan nésiwem idi. ¹¹ Andin öz qolum yashighanlirining hemmisige, shundaqla singdürgen ejrimning netijisige qarisam, mana, hemmisi bimenilik we shamalni qoghlighandek ish idi; bular quyash astidiki héch paydisi yoq ishlardur.

1:15 «... toluq dep sanighili bolmas» — démek, teminligili bolmas.

2:1 «könglüm échilsun» — bu ibarining bashqa birxil terjimisi: «yaxshimu-yaxshi emesmu, körüp baqay».

2:1 Luqa 12:19

2:3 «Danaliq bilen özümni yétekligen halda» — mushu ibarining menisi: «Bu ishlarning hemmiside u herdaim öz-özige diqqet qilib, qilghan ishlarning rast ehmiyiti bar-yoqluqini tekshüretti» dégenlik bolushi mumkin. «exmiqanilikni ... tutup yétish» — Sulaymanning «exmiqanilikni» «tutup yétishni» bolsa hayatning ehmiyitini, ademge «yaxshiliq yetküzidighan ... paydiliq ishlar»ni tépishqa tosalghu bolidighan birer sir barmu-yoqmu?» dégen mesilini tekshürish üçün idi.

2:8 «altun-kümüshler» — ibranii tilida: «kümüsh-altunlar».

2:9 «...shundaq bolghini bilen danaliqim mendin ketmidi» — 3-ayette déyilgendek, u yenila bu qilghan ishlarning rast ehmiyiti bar-yoqluqigha diqqet qilib, tekshürüp yüretti.

«Hékmet toplighuchi»

¹² Andin zéhnimni yighip uni danaliqqa, telwilik we exmiqanilikke qarashqa qoydum; chünki padishahtin kéyin turidighan adem néme qilalaydu? — qilsimu alliqachan qilinghan ishlar-din ibaret bolidu, xalas! ¹³ Shuning bilen nur qarangghuluqtin ewzel bolghandek, danaliq-ning bigherezlikdin ewzellikini körüp yettim.

¹⁴ Dana kishining közliri béshididur, exmeq bolsa qarangghuluqta mangidu; biraq ulargha oxshash birla ishning bolidighanliqini chüshinip yettim. ¹⁵ Könglümde: «Exmeqke bolidighan ish mangimu oxshash bolidu; emdi méning shundaq dana bolushumning zadı néme paydisi?!» — dédim. Andin men könglümde: «Bu ishmu oxshashla bimenilikur!» — dédim. ¹⁶ Chünki menggüge dana kishi exmeqke nisbeten héch artuq eslenmeydu; chünki kelgüsidiiki künler-de hemme ish alliqachan untulup kétidu; emdi dana kishi qandaq ölidu? — Exmeq kishi bilen bille!¹⁷ Shunga men hayatqa öch boldum; chünki quyash astida qilinghan ishlar manga éghir kéletti; hemmisi bimenilik we shamalni qoghlighandek ish idi. ¹⁸ Shuningdek men quyash astidiki barliq ejrimge öch boldum; chünki buni mendin kéyin kelgen kishige qaldurmasliqqa amalim yoq idi. ¹⁹ Uning dana yaki exmeq ikenlikini kim bilidu? U beribir men japaliq bilen singdürgen hemde danaliq bilen ada qilghan quyash astidiki barliq ejrim üstige höküm süridu. Bumu bimenilikur.

²⁰ Andin men rayimdin yandim, könglüm quyash astidiki japa tartqan barliq ejrimdin ümid-sizlinip ketti. ²¹ Chünki ejrini danaliq, bilim we ep bilen qilghan bir adem bar; biraq u ejrini uninggha héch ishlimgen bashqa birsining nésiwisi bolushqa qaldurushi kérek. Bumu bime-nilik we intayin achchiq külpettur. ²² Chünki insan quyash astida özini upritip, özining barliq emgikidin we könglining intilishliridin némige ige bolidu? ²³ Chünki uning barliq künliri aza-bliqtur, uning ejri gheshiiktur; hetta kéchide uning köngli héch aram tapmaydu. Bumu bime-nilikur.

²⁴ Insan üçün shuningdin bashqa yaxshi ish yoqki, u yéyishi, ichishi, öz jénini öz ejridin huzur aldurushidin ibarettur; buni Xudaning qolidindur, dep körüp yettim. ²⁵ Chünki uningsiz kim yéyelisun yaki bésip ishliyelisun? ²⁶ Chünki u öz nezirige yaqidighan ademge danaliq, bilim we shadliqni ata qilidu; biraq gunahkar ademge u mal-mülük yighip-toplashqa japaliq emgekni béridu, shuningdek u yighip-toplighinini Xudaning neziride yaxshi bolghangha tapshuridi-ghan qilidu. Bumu bimenilik we shamalni qoghlighandek ishtin ibarettur.

Hayat pesilliri

3¹ Herbir ishning muwapiq pesli bar, asmanlar astidiki hemme arzuning öz waqtimu bar;

² Tughulushning bir waqti bar, ölüshningmu bir waqti bar;

Tikish waqti bar, tikilgenni söküş waqti bar;

³ Öltürüş waqti bar, saqaytish waqti bar;

Buzush waqti bar, qurush waqti bar;

⁴ Yighlash waqti bar, külüş waqti bar;

Matem tutush waqti bar, ussul oynash waqti bar;

2:12 Top. 1:17; 7:23

2:14 «...ulargha oxshash birla ishning bolidighanliqi» — bu «birla ish» ölümnı démekchi.

2:22 Top. 1:3; 3:9

2:24 Top. 3:12, 22; 5:18; 8:15

2:25 «Chünki uningsiz kim yéyelisun yaki bésip ishliyelisun?» — bashqa ikki xil terjimisi: «Uningsiz kim yéyelisun yaki huzur alalisun?» yaki «Méningdin (Sulaymandin) bashqa kim yéyelisun, yaki bésip ishliyelisun?».

2:26 Ayup 27:16, 17; Pend. 28:8; Top. 3:13

3:1 «Herbir ishning muwapiq pesli bar, ... hemme arzuning öz waqtimu bar» — oqurmenler ishlarning «öz pesli» yaki «öz waqti» dégenning «Xuda békitken waqit»ni yaki bolmisa peqet «muwapiq, toghra kelgen waqit»ni körsitidighanliqini perq étishi kérek.

«Hékmet toplighuchi»

⁵ Tashlarni chöriwétish waqti bar, tashlarni yighip-toplash waqti bar; Quchaqlash waqti bar, quchaqlashtin özini tartish waqti bar;

⁶ Izdesh waqti bar, yoqaldi dep waz kéchish waqtimu bar;

⁷ Yirtish waqti bar, tikish waqti bar;

Süküt qélish waqti bar, söz qilish waqti bar;

⁸ Söyüsh waqti bar, nepretlinish waqti bar;

Urush waqti bar, tinchliq waqti bar.

Insan Xuda békitken waqit-pesillerni bilmeydu

⁹ Ishligen öz ishligininid néme payda alidu? ¹⁰ Men Xuda insan balilirigha yükliken, ishlep japa tartish kérek bolghan ishni körgenmen. ¹¹ U herbir ishning waqti kelgende güzel bolidighanliqini békitken; u yene menggülükni insanlarning könglige salghan; shunga, insan Xudaning öz hayatigha bashtin axirghiche némini békitkenlikini bilip yetmestur.

¹² Insanlarga hayatida shadlinish we yaxshiliq qilishtin bashqa ewzel ish yoq iken dep bilip yettim. ¹³ Shundaqla yene, herbir kishining yéyish-ichishi, özining barliq ejridin huzur élishi, mana bu Xudaning sowghisidur.

¹⁴ Xudaning qilghanlirining hemmisi bolsa, menggülük bolidu, dep bilimen; uninggha héchnersini qoshushqa we uningdin héchnersini éliwétishke bolmaydu; Xudaning ularni qilghanlirining sewebi insanni Özidin eymindürishtur. ¹⁵ Hazir bolghanliri ötkendimu bolghandur; kelgüside bolidighan ish alliqachan bolghandur; Xuda ötken ishlarni soraydu.

Adaletsiz ishlar

¹⁶ Men quyash astida yene shu ishni kördümki — soraq ornida, shu yerde hélihém rezillik turidu; heqqaniyliq turush kérek bolghan jayda, mana rezillik turidu! ¹⁷ Men könglümdé: «Xuda heqqaniy hem rezil ademni soraqqa tartidu; chünki herbir arzu-meqset we herbir ishning öz waqti bar» — dédim.

¹⁸ Men könglümdé: — Bundaq bolushi insan balilirining sewebidindur; Xuda ularni sinimaqchi, bu ishlar ular özlirining peqet haywanlarga oxshash ikenlikini körüshi üçün bolghan, dep oylidim. ¹⁹ Chünki insan balilirining béshigha kélidighini haywanlarchimu kélidu, ularning köridighini oxshash bolidu. Ulardin aldinqisi qandaq ölgen bolsa, kényinkisimu shundaq ölidu, ularda oxshashla birla nepes bardur. Insanning haywanlardin héch artuqchiliqi yoq; chünki hemme ish bimeniliktur. ²⁰ Ularning hemmisi bir jaygha baridu; hemmisi topa-changdin chiqqan, hemmisi topa-changgha qaytidu. ²¹ Kim adem balilirining rohini bilidu? U yuqirigha chiqamdu, buni kim bilidu? Haywanlarning rohi, u yer tégige chüshemdu, kim bilidu?

²² Shuning bilen men insanning öz ejridin huzurlinishidin artuq ish yoqtur, dep kördüm; chünki mana, bu uning nésiwisidur; chünki uni özidin kényin bolidighan ishlarni körüshke kim élip kélidu?

3:5 1Kor. 7:5

3:9 Top. 1:3

3:11 «U herbir ishning waqti kelgende güzel bolidighanliqini békitken...» — bu ayet intayin muhim. Xuda insanlarga, könglide hayatining menggülük ehmiyitini sézishni ata qilghan. Biraq öz gunahliri tüpeylidin, insanlar buning ehmiyitining zadi néme ikenlikini, Xudaning özliri üçün békitken planining waqti-saetlirini bilip yetmeydu. «Qoshumche söz»imizde uning üstide toxtilimiz.

3:15 «Xuda ötken ishlarni soraydu» — «soraydu» dégenning ibranij tilidiki bashqa menisi «izdeydu». «Ötken ishlarni soraydu» dégenning menisi: «Xuda ötken ishlarni sürüshdürüp ademlerdin héساب alidu» dégenlik bolsa kérek.

—Bashqa birxil terjimisi: «Xuda ötken ishlarni yene bolghuzidu».

3:20 Yar. 3:19

«Hékmet toplighuchi»

Jebir-zulumgha qarash

4¹ Andin men qaytidin zéhnimni yighip quyash astida daim boluwatqan barliq zorluq-zumbuluqni kördüm; mana, ézilgenlarning köz yashliri! Ulargha héch teselli bergüchi yoq idi; ularni ezgenlarning küchlük yölenchüki bar idi, biraq ézilgenlerge héch teselli bergüchi yoq idi.² Shunga men alliqachan ölüp ketken ölgüchilerni téxi hayat bolghan tiriklerdin üstün dep teriplidim; ³ shundaqla bu ikki xil kishilerdin bextliki téxi apiride bolmighan kishidur; chunki u quyash astida qilinghan yamanliqlarni héch körüp baqmighan.

Reqiblikning bimeniligi

⁴ Andin men barliq ejir we barliq xizmetning utuqliridin shuni körüp yettimki, u insanning yéqinini körelmeslikidin bolidu. Bumu bimenilik we Shamalni qoghlighandek ishtur.

⁵ Exmeq qol qoshturup, öz göshini yeydu.

⁶ Japa chékip shamalni qoghap ochumini toshquzimen dégendin, changgilini toshquzup xatir-jemlikte bolush eladur..

Achközlikning türtkiside ishlesh

⁷ Men yene zéhnimni yighip, quyash astidiki bir bimenilikni kördüm; ⁸ birsi yalghuz, tikendek bolsimu, shundaqla ne oggli ne aka-ukisi bolmisimu — biraq uning japasining axiri bolmaydu, uning közi bayliqlargha toymaydu. U: «Men bundaq japaliq ishlep, jénimdin zadi kimge yaxshiliq qaldurimen?» — dégenni sorimaydu. Bumu bimenilik we éghir japadin ibarettur..

Hemrahliq

⁹ Ikki birdin yaxshidur; chunki ikki bolsa emgikidin yaxshi in'am alidu. ¹⁰ Yiqilip ketse, birsi hemrahini yölep kötüridu; biraq yalghuz halette yiqilip ketse, yöligüdek bashqa birsi yoq bolsa, bu kishining haligha way!

¹¹ Yene, ikkisi bille yatsa, bir-birini illitidu; lékin birsi yalghuz yatsa qandaq illitilsun?¹² Yene, biraw yalghuz bir ademni yéngiwalghan bolsa, ikkisi uninggha taqabil turalaydu; shuningdek üç qat arghamcha asan üzülmes.

Inawetning bihudiligi

¹³ Kembeghel emma aqil yigit yene nesihetning etivarini qilmaydighan qéri exmeq padishah-tin yaxshidur; ¹⁴ Chunki gerche u bu padishahning padishahliqida kembeghel bolup tughulghan bolsimu, u zindandin textke olturushqa chiqti..

¹⁵ Men quyash astidiki barliq tiriklerning ashu ikkinchini, yeni padishahning ornini basquchini, shu yigitni qollaydighanliqini kördüm. ¹⁶ Barliq xelq, yeni ularning aldida turghan barliq puqralar sanaqsiz bolsimu, biraq ulardin keyinkiler yigittinmu razi bolmaydu; bumu bimenilik we shamalni qoghlighandek ishtur.

4:1 «Ularni ezgenlarning küchlük yölenchüki bar idi» — bashqa birxil terjimisi: «Ularni ezgüchiler terepte küch bar idi».

4:5 Pend. 6:10; 24:33

4:6 «Japa chékip Shamalni qoghap ochumini toshquzimen dégendin, changgilini toshquzup xatirjemlikte bolush eladur» — 4-ayette menpeet-abruy izdeshning bimeniligi körsitilidu; 5-ayette «Héchnéme qilmaymen, paydisi yoq» dégen hurunluq pozitsiyini eyibleydu; 6-ayette bu ikki yolning otturidiki durus yolni körsitilidu.

4:8 «Birsi yalghuz, tikendek bolsimu, ...» — ibraniy tilida «Birsi yalghuz, ikkinchisi (ikkinci adem) yoq bolghan halda bolsimu, ...». «U: «Men bundaq japaliq ishlep, jénimdin zadi kimge yaxshiliq qaldurimen?» — dégenni sorimaydu» — bezi bashqa terjimilerde: «U: «Men zadi kim üçün japaliq ishlep, öz jénimdin yaxshiliqni qaldurimen?» — dep ökünidu» dep oqulidu.

4:14 «Gerche u bu padishahning padishahliqida kembeghel bolup tughulghan bolsimu, ...» — bu ayetning qaysi gewdilik ehwalni körsetkenliki hazir bizge éniq emes.

4:16 «...yeni ularning aldida turghan barliq puqralar» — «ular» dégen kim? Belkim birinchi «qéri» padishah we uningdin keyin textke olturghan yigitni körsitishi mumkin. «barliq puqralar sanaqsiz bolsimu, biraq ulardin keyinkiler yigittinmu

«Hékmet toplighuchi»

Nesihet — bashqilargha ixlasmen körünüşke tirishishtin hézi bol

5¹ Xudaning öyige barghanda, awaylap yürigin; exmeqlerche qurbanliqlarni sunush üçün emes, belki anglap boysunush üçün yéqinlashqin; chünki exmeqler rezillik qiliwatqini bilmeydu. ² Aghzingni yéniklik bilen achma; könglüng Xuda aldida birnémini éytishqa aldirmisun; chünki Xuda ershlerde, sen yer yüzididursen; shunga sözliring az bolsun. ³ Chünki ish köp bolsa chüshmu köp bolghandek, gep köp bolsa, exmeqning gépi bolup qalidu.

⁴ Xudagha qesem ichseng, uni ada qilishni kéchiktürme; chünki U exmeqlerdin huzur almaydu; shunga qesemingni ada qilghin. ⁵ Qesem ichip ada qilmighandin köre, qesem ichmesliking tüzüktür. ⁶ Aghzing téningni gunahning ixtiyarigha qoyuwetmisun; perishte aldida: «Xata sözlep saldim» déme; némishqa Xuda gépingdin ghezeplinip qolliring yasighanni halak qilidu? ⁷ Chünki chüsh köp bolsa bimenilikmu köp bolidu; gep köp bolsimu oxshashtur; shunga, Xudadin qorqqin!

Nepisi yaman mensepdarlar

⁸ Sen namratlarning ézilgenlikini yaki yerlik mensepdarlarning heq-adaletni zorawanlarche qayrip qoyghanliqini körseng, bu ishlardin heyran qalma; chünki mensepdardin yuqiri yene birsi közlimekte; we ulardinmu yuqirisimu bardur. ⁹ Biraq némila bolmisun yer-tupraq hemme ademge paydiliqtur; hetta padishahning özimu yer-tupraqqa tayinidu.

Pul

¹⁰ Kümüşke amraq kümüşke qanmas, bayliqlargha amraq öz kirimige qanmas; bumu bimeniliktur. ¹¹ Mal-mülük köpeyse, ularni yégüchilermu köpiyidu; mal igisige ularni közlep, ulardin huzur élishtin bashqa néme paydisi bolsun?

¹² Az yésun, köp yésun, emgekchining uyquisi tatliqtur; biraq bayning toqluqi uni uxlatmas.

Bayliqlargha baghliq yene bir bimenilik

¹³ Men quyash astida zor bir külpetni kördüm — u bolsimu, igisi özige ziyan yetküzidighan bayliq-larni toplashtur; ¹⁴ shuningdek, uning bayliqliri balayi'apet tüpeylidin yoqilishidin ibarettur. Undaq ademning bir oggli bolsa, ogghining qoligha qaldurghudek héchnémisi yoq bo-

razi bolmaydu» — Sulayman melum bir misal toghruluq sözlewatidu. Bu «qéri padishah» Saul padishahqa, «yash yigit» Dawut padishahqa oxshatildi; biraq del ularning özini körsetmeydu (Dawut zindanda yatmighan). Gepning poskallisi shuki, yurtning pikri tayanchisizdur; ikkinchi padishah peqet bir mezzilla qarshi élini, biraq xelq tézla uningdin yüz örüp, uning töhpisini untup, uni qollimidi. Bu bir bimenilik!

5:1 «...exmeqlerche qurbanliqlarni sunush üçün emes, belki anglap boysunush üçün yéqinlashqin» — bu nesihetning menisi qurbanliqlar yaxshi emes, dégenlik emes, elwette; peqet qurbanliqni exmeqlerche, bimene sunmasliq kérek, dégenliktur.

5:3 «... gep köp bolsa, exmeqning gépi bolup qalidu» — bu sözlerde közde tutulghini belkim exmeqlerning bihude qesem ichidighanliqi bolushi mumkin.

5:4 Chöl. 30:3; Qan. 23:20

5:5 Qan. 23:20, 21

5:6 «perishte aldida» — qaysi perishte? «Perwerdigarning Perishtisi» bolushi kérek. Ibraniy tilida «elchi» we «perishte» dégenler bir söz bilenla ipadiliniidu. Kahin hem perishte Xudaning «elchi»sidur («Mal.» 2:7ni köring).

5:7 Pend. 10:19

5:8 «Sen namratlarning ézilgenlikini ... körseng, bu ishlardin heyran qalma;» — Sulayman padishah özi adil padishah bolghini bilen, uning töwendiki qatlammu-qatlam yerlik mensepdarlarning chiriklishishini tizginliyelishi chekliliktur.

5:9 «Biraq némila bolmisun yer-tupraq hemme ademge paydiliqtur; hetta padishahning özimu yer-tupraqqa tayinidu» — ibraniy tilida bu ayetni chüshinish tes. Bizningche Sulayman ademning diqqitini hökümetning chirikliship ketkenlikige emes, belki eng muhimigha, yeni Xudaning yaxshiliqi (tupraqtaki ziraetler arqliq bolghan yaxshiliqi)gha qaratmaqchi. Bashqa birxil terjimisi: «Biraq omumen qilip éytqanda, özi tériqchiliq qilidighan padishah zémingha paydiliqtur». Bu terjimining menisi: «Zéminni bashquridighan birsi bolsa (bolupmu padishah özi tériqchiliqni chüshense), bu beribir hökümetsizliktin, qalaymiqanchiliqtin, hakimiyetsizliktin yaxshi» dégendek. Oqurmenler bashqa terjimilernimu uchrishishi mumkin.

5:12 «...biraq bayning toqluqi uni uxlatmas» — «bayning toqluqi» belkim ikki bisliq söz bolup: (1) uning bayliqidin ensireshliri; (2) ziyade köp tamaq yep, hezim bolmasliqini körsitishi mumkin.

«Hékmet toplighuchi»

lidu. ¹⁵ U apising qorsiqidin yalingach chiqip, ketkendimu yalingach péti kétidu; u özining japaliq emgikidin qoligha alghudek héchnémini épketelmeydu. ¹⁶ Mana bumu éghir elemlik ish; chünki u qandaq kelgen bolsa, yene shundaq kétidu; emdi uning shamalgha érishish üçün emgek qilghinining néme paydisi? ¹⁷ Uning barliq künliride yep-ichkini qarangghuluqta bolup, gheshlili, késelliki we xapiliqi köp bolidu.

Emgekning méwisidin huzur élish

¹⁸ Mana néming yaramliq we güzel ikenlikini kördüm — u bolsimu, insanning Xuda uninggha teqdim qilghan ömrining herbir künliride yéyish, ichish we quyash astidiki barliq méhnitidin huzur élishtur; chünki bu uning nésiwisidur. ¹⁹ Xuda herbirsini bayliqlargha, mal-dunyagha ige bolushqa, shuningdek ulardin yéyishke, öz rizqini qobul qilishqa, öz emgikidin huzur élishqa muýesser qilghan bolsa — mana bular Xudaning sowghitidur. ²⁰ Chünki u ömridiki téz ötidighan künliri üstide köp oylanmaydu; chünki Xuda uni könglining shadliqi bilen bend qilidu.

Hemme adem hayatning lezzitini tétiyalmaydu

6 ¹ Quýash astida bir yaman ishni kördüm; u ish ademler arisida köp körüliidu — ² Xuda birsigé bayliqlar, mal-dunya we izzet-hörmet teqsim qildi, shuning bilen uning öz köngli xalighinidin héchnersisi kem bolmide; biraq Xuda uninggha bulardin huzur élishqa muýesser qilmide, belki yat bir adem ulardin huzur alidu; mana bu bimenilik we éghir azabtur. ³ Birsü yüz bala körüp köp yil yashishi mumkin; biraq uning yil-künliri shunchilik köp bolsimu, uning jéni bextni körmise, hetta görni körmigen bolsimu, tughulup chachrap ketken bowaq uningdin ewzeldur deymen. ⁴ Chünki chachrighan bala bimenilik bilen kélidu, qarangghuluqta kétidu, qarangghuluq uning ismini qaplaydu; ⁵ U künnimu körmigen, bilmigen; biraq héch bolmighanda u birinchisige nisbeten aram tapqandur. ⁶ Berheq, héliqi kishi hetta ikki hesse ming yil yashighan bolsimu, biraq bextni körmise, ehwali oxshashdur — herbir kishi oxshash bir jaygha baridu emesmu?

Jawabsiz soallar

⁷ Ademning tartqan barliq japasi öz aghzi üçündür; biraq uning ishtihasi hergiz qanmaydu. ⁸ Shundaqta dana kishining exmeqtin néme artuqchiliqi bolsun? Namrat kishi bashqilar aldida qandaq méngishni bilgen bolsimu, uning néme paydisi bolsun? ⁹ Közning körüshi arzu-hewesning uyan-buyan yürüshidin ewzeldur. Bundaq qilishmu bimenilik we shamalni qoghligandek ishtur. ¹⁰ Ötüp ketken ishlarning bolsa alliqachan nami békitilip atalghan; insanning néme ikenlikimu ayan bolghan; shunga insanning özidin qudretlik bolghuchi bilen qarshilishishigha bolmaydu. ¹¹ Chünki gep qanche köp bolsa, bimenilik shunche köp bolidu; buning insangha néme paydisi?. ¹² Chünki insanning ömrinde, yeni uning sayidek tézla ötidighan menisiz ömridiki barliq kün-

5:15 Zeb. 49:17-20

5:18 Top. 2:10, 24; 3:12, 22; 9:7; 11:9

6:3 «hetta görni körmigen bolsimu,...» — démek, u ölmeydu. Bashqa birxil terjimisi: «we yaki depne qilinmighan bolsa,...».

6:5 Ayup 3:16; Zeb. 58:7-8

6:10 «Ötüp ketken ishlarning ... alliqachan nami békitilip atalghan» — menisi herbir ish aldın'ala Xuda teripidin békitilgen bolsa kérek. «Insanning néme ikenlikimu ayan bolghan» — bashqa birxil terjimisi: «Insanning néme ikenlikimu bilingen (démek, Xuda teripidin)» (shunga uning bilen qarshilishish bihadiliktur). Biraq ayetni insanning ajiz bende ikenlikini tekitleydu, dep qaraymiz.

6:11 «Chünki gep qanche köp bolsa,...» — mushu yerde «gép» insanning Xuda bilen qarshilishidighan geplirini körsetse kérek. Bashqa birxil terjimisi: «chünki bihadilikni köpeydidighan ishlar köptur...»

«Hékmet toplighuchi»

liride uninggha némining paydiliq ikenlikini kim bilsun? Chünki insangha u ketkendin kéyin quyash astida néme ishning bolidighanliqini kim dep bérelisun?.

Yene birqanche hékmet we pakitlar — pakitlarga yüzlinish kérek!

7¹Yaxshi nam-abroy qimmetlik tutiyadin ewzel; ademning ölüsh küni tughulush künidin ewzeldur..

²Matem tutush öyige bérish ziyapet-toy öyige bérishtin ewzel; chünki ashu yerde insanning aqiwiti ayan qilinidu; tirik bolghanlar buni könglige püküshi kérek..

³Gheshlik külkidin ewzeldur; chünki chirayning perishanliqi bilen qelb yaxshilinidu.

⁴Dana kishining qelbi matem tutush öyide, biraq exmeqning qelbi tamashining öyididir.

⁵Exmeqlerning naxshisini anglighandin köre, dana kishining tenbihini anglighin; ⁶Chünki exmeqning külsiki qazan astidiki yantaqlarning paraslishidek, xalas; bumu bimeniliktur..

Insanning qolidin kélidighini chekiktur

⁷Jebir-zulum dana ademni nadangha aylanduridu, Para bolsa qelbni halak qilidu..

⁸Ishning ayighi béshidin ewzel;

Sewr-taqetlik roh tekebbur rohtin ewzeldur.

⁹Rohingda xapa bolushqa aldirima;

Chünki xapiliq exmeqlerning baghrida qonup yatidu.

¹⁰«Némishqa burunqi künler hazirqi künlerdin ewzel?» — déme; chünki séning bundaq sorighining danaliqtin emes.

Danaliqning ewzelliki

¹¹Danaliq mirasqa oxshash yaxshi ish, quyash nuri körgüchilerge paydiliqtur. ¹²Chünki danaliq pul panah bolghandek, panah bolidu; biraq danaliqning ewzelliki shuki, u öz igilirini hayatqa érishtüridu.

¹³Xudaning qilghanlirini oylap kör; chünki U egri qilghanni kim tüz qilalisun?

¹⁴Awat künde huzur al; we yaman künidimu shuni oylap kör: — Xuda ularning birini, shundaqla yene birinimu teng yaratqandur; shuning bilen insan özi ketkendin kéyin bolidighan ishlarni bilip yételemeydu.

«Quyash astidiki» danaliq

¹⁵Men buning hemmisini bimene künlirimde körüp yettim; heqqaniy bir ademning öz heqqaniyliqi bilen yoqilip ketkenlikini kördüm, shuningdek rezil bir ademning öz rezilliki bilen ömrini uzaratqanliqini kördüm. ¹⁶Özüngni dep heddidin ziyade heqqaniy bolma; we özüngni dep heddidin ziyade dana bolma; sen öz-özüngni alaqzade qilmaqchimusen? ¹⁷Özüngni dep heddidi-

6:12 Top. 8:7; Zeb. 144:4; Yaq. 4:13, 14

7:1 Pend. 22:1

7:2 Yuh. 11:31

7:5 Pend. 13:18; 15:31, 32

7:6 «qazan astidiki yantaqlarning paraslishidek...» — yantaqning köygen chaghdkiki awazi küchlük, biraq tepti intayin qisqa.

7:6 Zeb. 58:9

7:7 «Jebir-zulum dana ademni nadangha aylanduridu,...» — jebir-zulum yürgüzgen dana kishi özi aq-qarini perq ételmeydighan nadan qilidu. Bashqa birxil terjimisi: «Jebir-zulum yürgüzgüchi dana kishini sarang qilidu, para bolsa uni telwe qilidu».

7:16 «Özüngni dep heddidin ziyade heqqaniy bolma; we özüngni dep heddidin ziyade dana bolma,...» — Sulaymanning mushu gépidin héchkim: «Heqqaniyliqning «artuq», «heddidin ziyade» deydighan derjisi bolidu» dep oylimisa kérek.

«Hékmet toplighuchi»

din ziyade rezil bolma, yaki exmeq bolma; öz ejiling toshmay turup ölmekchimusen? ¹⁸ Shunga, bu agahni ching tut, shuningdin u agahnimu qolungdin bermigining yaxshi; chünki Xudadin qorqidighan kishi her ikkisi bilen utuqluq bolidu.

Ademler gunahkar bolghachqa, danaliq nahayiti zörürdur

¹⁹ Danaliq dana kishini bir sheherni bashquridighan on hökümrandin ziyade küchlük qilidu.

²⁰ Berheq, yer yüzide daim méhribanliq yürgüzidighan, gunah sadir qilmaydighan heqqaniy adem yoqtur..

²¹ Yene, xeqlerning hemmila gep-sözlirige anche diqqet qilib ketme; bolmisa, öz xizmetkaringning sanga lenet oqughanliqini anglap qélishing mumkin. ²² Chünki könglüngde, özüngningmu shuninggha oxshash bashqilargha köp qétim lenet qilghanliqingni obdan bilisen.

Insanning danaliqining cheklilikli

²³ Bularning hemmisini danaliq bilen sinap baqtim; men: «Dana bolimen» désemmu, emma u mendin yiraq idi. ²⁴ Barliq yüz bergen ishlar bolsa eqlimizdin yiraq, shuningdek intayin sirliqtur; kim uni izdep bilip yételisin?

²⁵ Men chin könglümdin danaliq we eqliy bilimni bilishke, sürüştürüshke we izdeshke, shundaqla rezillikning exmeqliqini, exmeqliqning telwilik ikenlikini bilip yétishke zéhnimni yighdim. ²⁶ Shuning bilen köngli tor we qiltaq, qolliri asaret bolghan ayalning ölümdin achchiq ikenlikini bayqidim; Xudani xursen qilidighan kishi uningdin özini qachuridu, biraq gunahkar adem uninggha tutulup qalidu.

²⁷ Bu bayqighanlirimgha qara, — deydu hékmet toplighuchi — pakitlarni bir-birige baghlap sélishturup, eqil izdidim; ²⁸ méning qelbim uni yenila izdimekte, biraq téxi tapalmidim! — Ming kishi arisida bir durus erkeknı taptim — biraq shu ming kishi arisidin birmu durus ayalni tapalmidim. ²⁹ Mana körgin, méning bayqighanlirim peqet mushu birla — Xuda ademni esli durus yaratqan; biraq ademler bolsa nurgunlighan hiyle-mikirlerni izdeydu.

Heqqaniyliq dégen heqqaniyliqtur. Bu yerde gep hejwiylik, kinayilik bilen éytilghan. Halqiliq söz «özüngni dep» — démek, heqqaniy bolmaqchi bolghan bu kishining meqsiti Xudani tonush emes, peqet Xudaning berikitigila érishish dégendin ibaret, xalas; 15-ayette déyilgen ehwalgha qarighanda, heqqaniy we dana ademlermu péshkellikke uchrishi mumkin. Undaq ehwalda ular agahlandurulmisa, «Némishqa bu külpetler béshimgha chüshti» dep «alazaqade bolup kétishi» mumkin.

–Bashqa birxil terjimisi we chüshenchisi: «Özüngni heddiddin ziyade heqqaniy kórsetme; we özüngni heddiddin ziyade dana kórsetme. Öz-özüngni halak qilmaqchimusen?».

–Yene bashqa birnechche xil chüshenchisimu bar.

7:17 «Özüngni dep heddiddin ziyade rezil bolma, yaki exmeq bolma;...» — héchkim Sulaymanning bu gépining menisini: «Rezillikning «normal» yaki ««eqilge sighidu» deydighan derijisi bar» dep oylimisa kérek. Bu gep belkim alliqachan reziliship ketken ademlerge qaritip kinayilik bilen éytilghan bolushi mumkin. 15-ayettiki: «Rezillik paydiliq bolushi mumkin, rezillikimni köpeyimen» dégenge qarita, Sulayman bu agahni qoshup éytidu. Rezil ademler beribir ölidu; biraq rezil ademler bundaq kinayilik gepni qobul qilsa, héch bolmighanda shu yul bilen ularning béshigha chüshidighan jaza téximu awup ketmeydu.

–Yene bashqa birnechche xil chüshenchisimu bar.

7:18 «...her ikkisi bilen utuqluq bolidu» — démek, Xudadin qorqidighan adem Sulaymanning yuqiriqi 16-17-ayettiki ikki agahlandurushi bilen azdurushtin qutulidu.

–Yene bashqa birnechche xil chüshenchisimu bar.

7:20 1Pad. 8:46, 47; 2Tar. 6:36; Pend. 20:9; 1Yuha. 1:8

7:24 «intayin sirliq» — ibraniy tilida «chongqur, chongqur» dep ipadilinidu.

7:25 Top. 1:17; 2:12

7:26 Pend. 5:3; 6:24-35; 7:6-27; 22:14

7:28 «Ming kishi arisida bir durus erkeknı taptim — biraq shu ming kishi arisidin birmu durus ayalni tapalmidim» — bu bayan bizge Sulaymanning özining kéyinki hayatining qandaq bolidighanliqı toghruluq xewer bilen teminleydu. Uning qiz-ayallar toghruluq bolghan xewiri nedin kelgen? U qandaqta «ming ayal» bilen tonushqanmu? Tewrattiki «Padishahlar» qismidin bilimizki, uning nurgunlighan ayal-kénizekliri bar idi we ularning tesiri bilen axirida Xudaning yolidin yiraqliship, butpereslikke aldinin ketkenidi.

«Hékmet toplighuchi»

Birnechche nesihetler

8¹ Kim dana kishige teng kéleleydu? Kim ishlarni chüshendürüşni bilidu? Kishining danaligi chirayini nurluq qilidu, yüzining sürini yorutidu.

² Padishahning permanigha qulaq sélishingni dewet qilimen; bolupmu Xuda aldida ichken qesem tüpeylidin shundaq qilghin...³ Uning aldidin chiqip kétishke aldirim; yaman bir dewani qollashta ching turma; chünki padishah némini xalisa shuni qilidu. ⁴ Chünki padishahning sözi hoquqtur; kim uninggha: «Özilir néme qilila?» — déyelisun? ⁵ Kim padishahning permanini tutqan bolsa héch yamanliqni körmeydu; dana kishining köngli hem peytini hem yolni pemliyeleydu. ⁶⁻⁷ Chünki herbir ish-arzuning peyti we yoli bar; insan keyinki ishlarni bilmigechke, uning derd-elimi özini qattiq basidu. Kim uninggha qandaq bolidighanliqini éyetalisun?

⁸ Héchkim öz rohigha ige bolalmas, yeni héchkimning öz rohini özide qaldurush hoquqi yoqtur; héchkimning ölüsh künini öz qolida tutush hoquqi yoqtur; shu jengdin qéchishqa ruxset yoqtur; rezillik rezillikke bérilgüchilerni qutquzmas..

Bezi bihude bashqa ishlar

⁹ Bularning hemmisini körüp chiqtim, shundaqla quyash astida qilinghan herbir ishqa, ademning adem üstige hoquq tutqanliqi bilen ulargha ziyani yetküzidighan mushu waqitqa köngül qoydum..

¹⁰ Shuningdek rezillerning depne qilinghanliqini kördüm; ular eslide muqeddes jaygha kirip-chiqip yüretti; ular muqeddes jaydin chiqipla, rezil ishlarni qilghan shu sheher ichide maxtilidu téxi! Bumu bimenilikur!

¹¹ Rezillik üstidin höküm tézdin beja keltürülmigechke, shunga insan balilirining köngli rezillikni yürgüzüşke pütünley bérilip kétidu.

¹² Gunahkar yüz qétim rezillik qilip, künlirini uzartsimu, Xudadin qorqidighanlarning ehwali ulardin yaxshi bolidu dep bilimen; chünki ular uning aldida qorqidu...¹³ Biraq rezillerning ehwali yaxshi bolmaydu, uning künliri sayidek tézla ötüp, künliri uzartilmaydu, chünki u Xuda aldida qorqmaydu..

¹⁴ Yer yüzide yürgüzülgen bir bimenilik bar; béshigha rezillerning qilghini boyiche kün chüshidighan heqqaniy ademler bar; béshigha heqqaniy ademlerning qilghini boyiche yaxshilik chüshidighan rezil ademlermu bar. Men bu ishnimu bimenilik dédim. ¹⁵ Shunga men tamashini

8:2 «bolupmu Xuda aldida ichken qesem tüpeylidin shundaq qilghin» — bu qesem padishahning Xuda aldida ichken qesimi (adil, biterep bolush üçün) bolsa kérek; bezi alimlar, qesem puqralarningki (padishahqa sadiq bolush üçün), dep qaraydu.

8:2 *Pend. 24:21*

8:3 «Uning padishahning aldidin chiqip kétishke aldirim» — bu söz belkim padishahqa qarshi chiqish, yaki uningdin razi bolmasliq toghruluq bir agahlandurush bolushi mumkin. «yaman bir dewani qollashta ching turma» — bashqa birxil terjimisi: «(padishahning) ishi sanga éghir kelsimu ada qilishni kéchiktürme».

8:5 *Rim. 13:3*

8:6-7 *Top. 6:12*

8:8 *Ayup 14:5; Zeb. 39:5-6*

8:9 «Bularning hemmisini körüp chiqtim,... ulargha ziyani yetküzidighan mushu waqitqa köngül qoydum» — bu ayetning bashqa birnechche xil terjimisi: «Bularning hemmisini körüp chiqtim, shundaqla quyash astida qilinghan herbir ishqa köngül qoydum; ademning adem üstige hoquq tutushining özige ziyani yetküzidighan waqti bar» yaki «Bularning hemmisini körüp chiqtim, shundaqla quyash astida qilinghan herbir ishqa köngül qoydum; ademning adem üstige hoquq tutushining ulargha (bashqa ademlerge) ziyani yetküzidighan waqti bar».

8:10 «...shu sheher ichide maxtilidu» — bezi qedimki köchürülmilide: «maxtilidu» dégenning ornida «untulidu» dégen söz tépilidu. Biz alghan nusxa aldi-keyni sözlerge baghliqqu deymiz.

8:12 «Gunahkar ... künlirini uzartsimu» — bezi gunahkar melum jehettin éytqanda, puli yaki bashqa amaligha tayinip, «künlirini uzartidu». Bu ehwal waqitliq, elwette.

8:12 *Zeb. 37:7-12, 18-20; Pend. 1:33; Yesh. 3:10*

8:13 «...uning künliri sayidek tézla ötüp, künliri uzartilmaydu» — yene birxil terjimisi: «...u künlirini sayini uzartqandek uzartmaydu».

«Hékmet toplighuchi»

teriplitim; chünki insan üçhün quyash astida yéyish, ichish we huzur élishtin yaxsi ish yoqtur; shundaq qilip uning emgikidin bolghan méwe Xuda teqdim qilghan quyash astidiki ömrining barliq künliride öziye hemrah bolidu.

¹⁶⁻¹⁷ Könglümni danaliqui we yer yüzide qilinghan ishlarni bilip yétish üçhün qoyghanda, shundaqla Xuda qilghan barliq ishlarni körginimde shuni bayqidim: — Insan hetta kéche-kündüz közlrige uyquni körsetmisimu, quyash astidiki barliq ishni bilip yételmeydu; u uni chüshinishke qanche intilse, u shunche bilip yételmeydu. Hetta dana kishi «Buni bilip yettim» désimu, emeliyette u uni bilip yetmeydu.

Xuda bizge dostmu, düshmenmu? — ölümge yüzlinish

9¹ Men shularning hemmisini éniqlash üçhün köngül qoydum; shuni bayqidimki, meyli heqqaniy kishi yaki dana kishi bolsun, shundaqla ularning barliq qilghanliri Xudaning qolididur, dep bayqidim; insan öziye muhebbet yaki nepretning kélidighanliqini héch bilmeydu. Uning aldida herqandaq ish bolushi mumkin.² Hemme ademge oxshash ishlar oxshash péti kélidu; heqqaniy we rezil kishige, méhriban kishige, pak we napak, qurbanliq qilghuchi we qurbanliq qilmighuchighimu oxshash qismet bolidu; yaxshi ademge qandaq bolsa, gunahkargha shundaq bolidu; qesem ichküchige we qesem ichishtin qorqquchighimu oxshash bolidu.³ Mana hemmige oxshashla bu ishning kélidighanliqi quyash astidiki ishlar arisida külpetlik ishtur; uning üstige, insan balilirining köngülliri yamanliqqa tolghan, pütün hayatida könglide telwilik turidu; andin ular ölgenlerge qoshulidu.

⁴ Chünki tiriklerge qoshulghan kishi üçhün bolsa ümid bar; chünki, tirik it ölgen shirdin ela.⁵ Tirikler bolsa özlirining ölidighanliqini bilidu; biraq ölgenler bolsa héchnémini bilmeydu; ularning héch in'ami yene bolmaydu; ular hetta ademning ésidin kötürülüp kétidu, qayta kelmeydu.⁶ Ularning muhebbiti, nepriti we hesetxorluqimu alliqachan yoqalghan; quyash astida qilinghan ishlarning héchqaysisidin ularning menggüye qayta nésiwisi yoqtur.

Ölümge yüzlengende qilghili bolidighan emeliy ishlar

⁷ Barghin, néningni xushalliq bilen yep, sharabingni xushxuyluq bilen ichkin; chünki Xuda alliqachan mundaq qilishingdin razi bolghan.⁸ Kiyim-kéchekliring herdaim ap'aq bolsun, xushbuy may béshingdin ketmisun.

⁹ Xuda sanga quyash astida teqsim qilghan bimene ömrüngning barliq künliride, yeni bimenilikte ötküzgen barliq künliringde, söyümlük ayaling bilen bille hayattin huzur alghin; chünki bu séning hayatingdiki nésiweng we quyash astidiki barliq tartqan japayingning ejridur.¹⁰ Qolung tutqanni barliq küchüng bilen qilghin; chünki sen baridighan tehtisarada héch xizmet, meqset-pilan, bilim yaki hékmet bolmaydu.

Danaliqu we tasadipiyliq

¹¹ Men zéhnimni yighip, quyash astida kördümki, musabiqide ghelibe yeltapangha bolmas, ya jengde ghelibe palwangha bolmas, ya nan dana kishige kelmes, ya bayliqlar yorutulghanlarga kelmes, ya iltipat bilimliklerge bolmas — chünki peyt we tasadipiyliq ularning hemmisige kélidu.

8:15 Top. 2:24; 3:12, 22; 5:18; 9:7

8:16-17 «könglümni danaliqui we yer yüzide qilinghan ishlarni bilip yétish üçhün qoyghanda... emeliyette u uni bilip yetmeydu» — oqurmenler bu ikki ayetning birnechece bashqa xil terjimilirini uchrutishi mumkin.

9:1 «...insan öziye muhebbet yaki nepretning kélidighanliqini héch bilmeydu» — démek, «Xuda uni söyidu yaki uninggha nepretlinidu? Héch insan bilmeydu». Bezi alimlar: «insan özide (bolupmu éghir künlér béshigha chüshkende) néming bolidighanliqi, yaki muhebbet yaki nepretning bolidighanliqini bilmeydu» dep sherh béridu.

9:2 Zeb. 73:12-14

9:8 «Kiyim-kéchekliring herdaim ap'aq bolsun» — démek, kiyim-kéchekliring herdaim pakiz bolsun.

«Hékmet toplighuchi»

¹² Berheq, insanmu öz waqti-saitini bilmeydu; béliqlar rehimsiz torgha élinghandek, qushlar tapan-tuzaqqa ilinghandek, bulargha oxshash insan baliliri yaman bir künde tuzaqqa ilinidu, tuzaq béshigha chüshidu.

Danaliqning etiwarlanmasliqi

¹³ Men yene quyash astida danaliqning bu misalini kördum, u méni chongqur tesirlendürdi;

¹⁴ Kichik bir sheher bar idi; uninggha qarshi büyük bir padishah chiqip, uni qorshap, uninggha hujum qilidighan yoghan poteylerni qurdi. ¹⁵ Biraq sheherdin namrat bir dana kishi tépiliq qal-di; u uni öz danaliqi bilen qutuldu; biraq kéyin, héchkim bu namrat kishini ésige keltürmedi..

¹⁶ Shuning bilen men: «Danaliq küch-qudrettin ewzel» — dédim; biraq shu namrat kishining danaliqi kéyin közge ilinmaydu, uning sözliri anglanmaydu.

Danaliq, exmeqliq, gunah, telwilk

¹⁷ Dana kishining jimjitliqta éytqan sözliri exmeqler üstidin hoquq sürgüchining warqirashli-ridin éniq anglinar.

¹⁸ Danaliq urush qoralliridin ewzeldur; biraq bir gunahkar zor yaxshiliqni halak qilidu.

Eqil béridighan bezi hékmetler

10¹ Xuddi ölük chiwinler ettarning etirini séstitiwétidighandek, azraqqine exmeqliq tarazida danaliq we izzet-hörmettinmu éghir toxtaydu.

² Danaliqning köngli onggha mayil, exmeqningki solgha..

³ Exmeq kishi hetta yolda méngiwatqandimu, uning eqli kem bolghachqa, u exmeq ikenlikini hemmige ayan qilidu.

⁴ Hökümdarning sanga achchiqi kelse, ornungdin istépa berme; chünki tinch-sewrichanliq xata-sewenliktin bolghan zor xapiliqni tinchitidu.

⁵ Quyash astida yaman bir ishni kördumki, u hökümdardin chiqqan bir xata ishtur — ⁶ exmeqler yuqiri mensepte, shuning bilen teng baylar pes orunda olturidu; ⁷ men qullarning atqa min-genlikini, emirlarning qullardek piyade mangghanliqini kördum..

Turmushta uchraydighan xeterlerge danaliq kérek

⁸ Orini kolighan kishi uninggha yiqilishi mumkin; tamni buzghan kishini yilan chéqishi mumkin; ⁹ tashlarni yötkeygen kishi tash teripidin yarilinishi mumkin; otun yaridighan kishi xewpke uchraydu.

¹⁰ Palta gal bolsa, birsi tighini bilimise, paltini küchep chépushqa toghra kélidu; biraq danaliq ademni utuq-muweppeqiyetke érishtüridu.

¹¹ Yilan oynitilmay turup, yilanchini chaqsa, yilanchigha néme payda?

9:15 «...dana kishi tépiliq qaldi; u uni öz danaliqi bilen qutuldu; ... kéyin, héchkim bu namrat kishini ésige keltürmedi» — Élisha peyghember bilen Yeremiya peyghember buninggha obdan misal bolidu («2Pad.» 6-8-bablar, «Yer.» 27:12ni körüng.

9:16 **Pend. 21:22; 24:5; Top. 7:19**

10:2 «Danaliqning köngli onggha mayil» — qoralni tutup, özini qoghdash teripidur.

10:6 «exmeqler» — ibranli tilida «exmeqliq» dep élinghan.

10:7 «men qullarning atqa mingenlikini... kördum» —Pelestinde kona zamanlarda atqa minish peqet abroyluq kishilergila mensup idi.

10:8 «tamni buzghan kishi...» — yaki «chitni buzghan kishi...».

10:8 **Pend. 26:27**

10:11 «yilanchi» — ney chélip yilanni oynatquchi adem. «yilanchini chaqsa,...» — yaki «xeqni chaqsa...».

«Hékmet toplighuchi»

Danishmenler we exmeqlarning ish-sözliri

¹² Dana kishining sözliri shepçetliktur; biraq exmeqning lewliri özini yutidu. ¹³ Sözlirining béshi exmeqliq, ayighi rezil telwiliktur; ¹⁴ emma exmeq yenila gepni köpeytidu. Biraq héchkim kelgüsini bilmeydu; uningdin keyinki ishlarni kim uninggha éytalisun?

¹⁵ Exmeqler japasi bilen özlirini upritidu; chünki ular hetta sheherge baridighan yolnimu bilmeydu.

Exmeq hökümdarlarning chataqliri

¹⁶ I zémin, padishahing bala bolsa, emirliring seherde ziyapet ötküzse, halinggha way!

¹⁷ I zémin, padishahing mötiwerning oghli bolsa we emirliring keyp üçün emes, belki özini quwwetlesh üçün muwapiq waqtida ziyapet ötküzse, bu séning bexting!

Yene hékmetler

¹⁸ Hurunluqtin öyning torusi ghulay dep qalidu; qollarning boshluqidin öydin yamghur ötidu.

¹⁹ Ziyapet külke üçün teyyarlinar, sharab hayatni xush qilar; lékin pul hemme ishni hel qilar!

²⁰ Padishahqa lenet qilma, hetta oyungdimu tillima; hujrangdimu baylarni tillima; chünki asmandiki bir qush awazingni taritidu, bir qanat igisi bu ishni ayan qilidu.

Birnechche emeliy nesihet

11 ¹ Nanliringni sulargha ewet; köp künlerdin keyin uni qaytidin tapisen..

² Bir ülushni yette kishige, sekkizigimu bergin; chünki yer yüzide néme yamanliq bolidighanliqini bilmeysen..

³ Bulutlar yamghurgha tolghan bolsa, özlirini zémin üstige boshitidu; derex shimal terepke örülse, yaki jenub terepke örülse, qaysi terepke chüshken bolsa, shu yerde qalidu.

⁴ Shamalni közitidighanlar tériqchiliq qilmaydu; bulutlarga qaraydighanlar orma ormaydu.

⁵ Sen shamalning yolini bilmiginingdek yaki boyida barning hamilisining ustixanlirining baliyatquda qandaq ösidighanliqini bilmiginingdek, sen hemmini yasighuchi Xudaning qilghinini bilmeysen..

⁶ Seherde uruqungni térighin, kechtimu qolungni ishtin qaldurma; chünki néme ishning, u yaki bu ishning paydiliq bolidighanliqini we yaki her ikkisining oxshashla yaxshi bolidighanliqini bilmeysen.

Hayat künlirini etiwarlash kérek, ixlasmen bolushi kérek!

⁷ Nur shérin bolidu, aptapni körüşmu huzurluq ishtur. ⁸ Shunga birsi köp yil yashighan bolsa, bularning hemmisidin huzur alsun. Halbuki, u yene qarangghuluq künlirini éside tutsun, chünki ular köp bolidu; kelgüsidikey ishlarning hemmisi bimeniliktur!

10:16 Yesh. 3:3, 4; Hosh. 13:11; Am. 6:4

10:17 «...özini quwwetlesh üçün muwapiq waqtida ziyapet ötküzse,...» — yaki, «...özini tutup muwapiq waqtida ziyapet ötküzse,...». «...we emirliring keyp üçün emes... ziyapet ötküzse, bu séning bexting!» — bashqa birxil terjimisi: «...we emirliring mest bolush üçün emes, belki salmaqliq bilen öz waqtida ziyapet ötküzse, bu séning bexting!».

10:20 Mis. 22:28

11:1 «Nanliringni sulargha ewet... uni qaytidin tapisen» — bu ayet belkim déngiz sodisini körsitishi mumkin; tewekkülchiling qanche chong bolsa, paydisimu shunche köp bolidu; gepning yene herxil köchme meniliri bolushi mumkin. Bashqa birxil terjimisi: «Néningni sular (déngizlar) üstige tashla».

11:2 «Bir ülushni yette kishige, sekkizigimu bergin; chünki yer yüzide néme yamanliq bolidighanliqini bilmeysen» — bezi alimlar, bu ayetmu soda-tijaretni körsitidu, dep qaraydu. Shuningdek uning birnechche köchme menilirimu bolsa kérek.

11:2 2Kor. 9:10

11:5 «shamalning yoli...» — ibranij tilida «shamal» we «roh» bir söz bolup, Sulayman mushu ayyette hamilining baliyatquda apiride bolidighanliq, ösidighanliqning hemmisi Xudaning Rohi arqiliq bolidighanliqini puritip körsitidu (Injil, «Yuh.» 3:1-8nimu körüng).

11:5 Yuh. 3:8

«Hékmet toplighuchi»

⁹Yashliqingdin huzur al, i yigit; yashliqing künliride könglüng özüngge xushalliqni yetküzgey; könglüng xalighini boyiche we közliring körgini boyiche yürgin; biraq shuni bilginki, bularning hemmisi üçhün Xuda séni soraqqa tartidu. ¹⁰Emdi könglüngdin gheshtlikni élip tashla, téningdin yamanliqni néri qil; chünki baliliq we yashliqmu bimeniliktur.

Sözning dawami

12¹Emdi yaman künler béshinggha chüshmigüche, shundaqla sen: «Bulardin héch huzurum yoqtur» dégen yillar yéqinlashmighuche yashliqingda Yaratquchingni ésingde ching tut; ²quyash, yoruqluq, ay we yultuzlar qaranghuliship, yamghurdin kéyin bulutlar qaytip kelmigüche uni ésingde tutqin. ³Shu küni «öyning közetчилiri» titrep kétidu; palwanlar égilidu, ezgüchiler azliqidin toxtap qalidu, dérizilerdin sirtqa qarap turghuchilar ghuwaliship kétidu; ⁴kochigha qaraydighan ishiqler étolidu; tügmenning awazi pesiydu, kishiler qushlarning awazini anglisila chöchüp kétidu, «naxshichi qizlar»ning sayrashliri sus anglinidu; ⁵kishiler égzidin qorqudu, kochilarda wehimiler bar dep qorqup yürüdu; badam derixi chichekleydu; chéketke ademge yük bolidu, shindir méwisi solishidu; chünki insan menggülik makanigha kétidu we shuning bilen teng, matem tutquchilar kochida aylinip yürüdu; ⁶kümüsh tana üzülgüche, altun chine chéqilghuche, aptuwa bulaq yénida pare-pare bolghuche, quduqtiki chaq kardin chiqquche, ⁷topa-chang esli tupraqqa qaytquche, roh özini bergen Xudagha qaytquche — Uni ésingde tutqin!

⁸Bimenilik üstige bimenilik! — deydu hékmet toplighuchi — «Bimenilik üstige bimenilik! Hemme ish bimeniliktur!».

Xulase

⁹Shuningdek, hékmet toplighuchi dana bolupla qalmastin, u yene xelqqe bilim ögittetti; u oylinip, köp pend-nesihetlerni tarazigha sélip, retlep chiqti. ¹⁰Hékmet toplighuchi yéqimliq sözlerni tépishqa intilgen; ushbu yézilghini bolsa durus, heqiqet sözliridin ibarettur. ¹¹Dana kishining sözliri zixqa oxshaydu, ularning yighindisi ching békitilgen mixtektur. Ular Birla Padichi teripidin bérilgendur. ¹²Uning üstige, i oghlum, bulardin sirt herqandaq yézilghanlardin pexes bol; chünki köp kitablarning yézilishining ayighi yoq, shuningdek köp öginish tenni upritidu...

12:2 «yamghurdin kéyin bulutlar qaytip kelmigüche» — yaki «yamghurdin kéyin bulutlar yoqimighuche».

12:3 «öyning közetчилiri» — ademning qapaqlirini, «palwanlar» — Ademning mörilirini, «ezgüchiler» — Chishlarni, «dérizilerdin qarighuchilar» — Közlerni körsitishi mumkin. Kéyinki ayetlerdiki bir qatar oxshitishlarmu qérilighi körsitidu.

12:4 «naxshichi qizlar» — qushlarni körsitish éhtimalliq bar.

12:5 «chéketke ademge yük bolidu» — yaki «chéketke özini sörep mangidu». «shindir méwisi» — muhebbetni qozghaydighan méwe idi. Uning «soliship ketkenliki» belkim jinsiy muhebbetning suslashqanliqini körsitishi mumkin.

12:6 «quduqtiki chaq» — quduqtin su chiqiridighan chaqni körsetse kérek.

—«Kümüsh tana (rishte)», «altun chine», «aptowa» we «chaq»larning tenning qaysi eza-funksiyilirini körsitidighanliq buningda éniq déyilmigen; biraq umumiy menisi éniqtur — bedenning herbir güzellik-qabiliyiti zawalgha yüzlinidu.

12:7 Yar. 2:7; 3:19; Chöl. 16:22

12:8 Zeb. 62:9; 144:4; Top. 1:2

12:9 1Pad. 5:26

12:12 «...i oghlum, bulardin sirt herqandaq yézilghanlardin pexes bol» — bashqa birxil terjimisi: «...i oghlum, bulardin agah-sawaq alghin». Biraq bizningche bu ayette Sulayman «Birla Padichi (démek, Xudadin) teripidin bérilgen» barliq muqeddes yazmilarni körsitidu.

«Hékmet toplighuchi»

Axirqi dewet

¹³ Biz pütün ishqa diqqet qilayli; Xudadin qorqqin we uning emr-permanlirigha emel qilghin; chünki bu insanning toluq mejburiyitidur; ¹⁴ chünki adem qilghan herbir ish, jümlidin barliq mexpiy ishlar, yaxshi bolsun, yaman bolsun, Xuda ularning soriqini qilidu..

12:13 «Biz pütün ishqa diqqet qilayli» — yaki «Biz pütün ishni angliduq». «bu insanning toluq mejburiyitidur» — ibraniy tilida: «bu insanning barliqidur» déyilidu. Buning toluq menisi belkim: «Xudadin qorqup, uning emr-permanlirigha emel qil» — bu Xudaning insanda bolghan meqsitidur, dégendek bolushi mumkin.

12:13 Qan. 6:2; 10:12; Pend. 3:7

12:14 1Kor. 4:5; 2Kor. 5:10

Qoshumche söz

Sulaymanning «exlaqiy chüshkünük»i

Mezkur kitabning guwahliqi boyiche (2:8) Sulayman u kitabni yazghan chaghda köp ayal-kénizeklerni öz emrige alghanidi. Uning shundaq qilghini Tewrattiki «Qan.» 17-babta padishahlar toghruluq pütülgen permanlarga mutleq xilap idi. Biz munasiwetlik ayetlerni neqil keltürimiz: —

«Sen Perwerdigar Xudaying sanga teqdim qilidighan zémingha kirip uni igiligende, shundaqla uningda turghanda: «Men etrapimdiki ellerningkidek özümge bir padishah tiklimekchimen» déseng, shu chaghda sen özüngge peqet Perwerdigar Xudaying tallaydighinini tikleysen; üstüngge qérindash bolmighan chetellikni békitmesliking kérek. Padishah bolsa özi üçün atlarni köpeytmesliki yaki atlarni köpeytimen dep xelqni Misirgha qayturmasliqi kérek; chünki Perwerdigar silerge: «Siler shu yol bilen hergiz qaytmasliqinglar kérek» dégenidi.

Padishah köp ayallarni öz emrige almasliqi kérek; bolmisa uning köngli ézip kêtishi mumkin. U özi üçün altun-kümüşni köpeytmesliki kérek.

Padishahliq textige oltughinida u özi üçün Lawiy kahinlarning aldida mushu qanunni bir depterge köchürüp pütüshi kérek. Shu depter uning yénida daim bolushi we uni ömrining barliq künliride oqushi kérek; shundaq qilsa u Perwerdigar Xudasidin qorqup, mushu qanunning sözliri we belgilimilirini tutup ulargha emel qilishni öginidu. Shundaqla uning köngli qérindashliri aldida hakawurliship ketmeydu, bu emrlerdin ong ya solgha chetnep ketmeydu we shuningdek Israil arisida uning we oghullirining padishahliq künliri köp bolidu».

Biz bu ajayib emrlerni Tewrattiki «1Pad.» 10-11-bablarda xatirilengen Sulaymanning hayatidiki bezi terepliri bilen sélishtursaqmu bolidu. Astigha sizilghan sözlerge diqqet qilip yuqiridiki sözler bilen sélishturghaysiler.

«Sulaymangha her yili keltürülgen altunning özi 666 Talant (22 Tonna) idi... Sulayman padishah 200 chong siparni soqturdi we her sipargha 600 shekel altun ketti; shundaqla 300 qalqanni yapilaqlanghan altundin yasidi; herbir qalqanni yasashqa üç mina altun ishiltildi; padishah ularni «Liwan ormini sariyi»gha ésip qoydi.

Padishah pil chishliridin chong bir textni yasap, uni tawlanghan altun bilen qaplatti...

Sulayman padishahning barliq jam-piyaliliri altundin yasalghan; «Liwan Ormini Sarayi»diki barliq qacha-quchilar tawlanghan altundin yasalghan; ularning héchqaysisi kümüshtin yasalmighan; Sulaymanning künliride kümüş héchnémige erzimeytti. Chünki padishahqa qarashliq déngizda yüridighan, Hiramning kémilirige qoshulup «Tarshish kéme» etritimu bar idi; «Tarshish kéme» etriti üç yilda bir qétim kélip altun-kümüş, pil chishliri, maymunlar we tozlarni ekéletti.

Sulayman padishah yer yüzidiki barliq padishahlardin bayliqta we danaliqta üstün idi. Xuda Sulaymanning könglige salghan danaliqni anglash üçün yer yüzidikiler hemmisi uning bilen didarlishish arzusi bilen kéletti. Kelgenlarning hemmisi öz sowghitini élip kéletti; ular kümüş qacha-quchilar, altun qacha-quchilar, kiyim-kéчекler, dubulgha-sawutlar, tétitqular, atlar we qéchirlarni élip kéletti. Ular her yili belgilik miqdarda shundaq qilatti.

We Sulayman jeng harwiliri we atliq eskerlerni yighdi; uning 1400 jeng harwisi, 12000 atliq eskiri bar idi; u ularni «jeng harwisi sheherliri»ge we özi turidighan Yérusalémgha orunlashturdi.

Padishah Yérusalémde kümüşni tashtek köp qildi...

«Hékmet toplighuchi»

Sulayman alghan atlar Misirdin we Kuwedin idi; padishahning tijaretiliri ularni kuwedin békitilgen bahada alatti. Misirdin élip kelgen bir jeng harwisining bahasi 600 kúмыш tengge, her at bolsa 150 tengge idi; we ular yene Hittiyarning padishahliri hem Suriye padishahliri úchünmu oxshash bahada élip chiqti...

(Töwendiki ayetlerde xatirilengen hemme ishlar «Qanun sherhi»diki emrlerge xilap)

(11-bab) «Lékin Sulayman padishahning köngli Pirewning qizidin bashqa köp chetellik ayallargha, jümlidin Moabiy, Ammoniy, Édomiy, Zidoniy, Hittiy ayallirigha chüshkenidi. Perwerdigar eslide mushu eller toghruluq Israillargha: «Ularning qizirini izdep barmanglar, we ularni silerningkilerge kirgüzmenglar; chünki ular choqum köngülliringlarni öz mebudlirigha azduridu» dep agahlandurghan. Biraq Sulaymanning köngli del shulargha baghlendi. Uning yette yüz ayali, yeni xanishi we üç yüz kéniziki bar idi; uning ayalliri uning könglini azdurup buruwetkenidi.

Shundaq boldiki, Sulayman yashanghanda, uning ayalliri uning könglini bashqa ilahlargha azdurup buruwetti; shuning úchün uning köngli atisi Dawutningkidek Perwerdigar Xudasigha mutleq sadiq bolmide.

Shunga Sulayman Zidoniylarning mebudi Ashtarotni, Ammoniylarning yirginchlik mebudi Milkomni izdidi; shuning bilen Sulayman Perwerdigarning neziride rezillik qildi; u atisi Dawuttek Perwerdigargha izchilliq bilen egeshmide.

Andin Sulayman Yérusalém aldidiki édirliqta Moabiylarning yirginchlik mebudi Kémosh hem Ammoniylarning yirginchlik mebudi Milkom úchün bir «yuqiri jay»ni yasidi; shuningdek özining mebudlirigha xushbuy yaqidighan we qurbanliq qilidighan herbir yat ellik ayali úchünmu u shundaq qildi. Shunga Perwerdigar Sulaymandin renjidi; gerche U uninggha ikki qétim körüngen bolsimu, we uninggha del mushu ish toghruluq, yeni bashqa ilahlarni izdimeslikini tapilighan bolsimu, uning köngli Israilning Xudasi Perwerdigardin aynip ketti; u Perwerdigarning tapilighinigha emel qilmide...».

Sulaymanning bu «téyilip kétishi» ademni heqiqiy ejblendüridighan bir hadise we hemmimiz uningdin chongqur sawaq-agah élishimizgha toghra kélidu. Tewrattiki «Pendnesihetler» (muellipi Sulayman, elwette) dégen ulugh yazmisida bizge del **«Perwerdigardin qorqush danalighning bashlinishidur»** dep éytqan kishi özi Perwerdigardin qorqushtin tezdi. Bu ish hemmimizge Yeremiya peyghemberning **«Qelb hemmidin aldamchi we uning dawasi yoqtur. Kimmu uni chüshinelisun?!»** dégen ötkür sözlirini qaytidin eslitidu. Yer yüzidiki eng dana kishi Xudadin qorqushtin tezgen bolsa, u shu haman éniq közqarashliridin hemde Xudaning wehiylirige bolghan chüshinishliridin mehrum bolidu, dep qaraymiz. Uninggha esli nahayiti éniq bolghan ishlar emdi müjmel we xire körünidu; esli uni üzüksiz shad-xuram qilidighan wehiyeler emdi uninggha chüshiniksiz bolidu. Derweqe adem Xudaning yénidin ézip ketse, exmiqanilik kallisigha kirishke bashlaydu, dégen prinsip bar. Sulayman mezkur kitabni téyilip ketkenning deslepki mezigilde yazghan dep qaraymiz; uning üstige, uning téyilip kétishide eng ejellik amil uning butlarga choqunghan yat ayallargha we kénizeklerge baghlinishidin ibaret dep ishinimiz (2:8 we 7:25-28ni körüng). Sulayman exlaqiy chüshkünlükke chongqur pétip ketken künliride bolsa, ademlerni Xudadin qorqushqa dewet qilidighan bundaq kitabni yazalmighan bolatti.

Hemmimizni Sulaymanningkidek chüshkünlüktin saqlaydighan addiy bir tedbir — herkünü Xudaning sözini, yeni Muqeddes Kitabtin bir qisimni (öz tilida, elwette) oqup uning üstide azraq oylinish (yuqirida, «Qan.» 17:19ni körüng).

«Hékmet toplighuchi»

«Hékmet toplighuchi» dégen kitabning samawiy wehiylirige we uningdiki ebedil'ebedge baghliq telimlerden emes, belki yazghuchining tejribilirige asasinip, «**quyash astida**» «**insanning hayat künliride**» bolghan ishlirigha asasen yézilghanliqining heyran qalarliqi yoq. Biraq tekrarlaymizki, kitab bizge paydiliq bolsun üçhün Xudaning iradisi boyiche yézilghan, shunglashqa kéyinki peyghemberlarning wehiyliri bilen bille Muqeddes Kitabning yazmiliri qatarigha kirgüzülgen, dep ishinimiz (bu heqte, Sulaymanning muhebbet toghruluq yazghan «Küylerning küyi» dégen kitab toghrisidiki «qoshumche söz»imiznmu körüng).

Kitabtiki bezi bayanlar we «yérim soallar»ni («Kim bilidu...?» dégendek soallar) Tewrattiki peyghemberlarning qisimlirida yaki Injil qisimlirida tépilghan jawablar bilen yandash qilip sélishturushimiz paydiliq bolidu. Biz shuni yene éytimizki, bu bayanlarning bezi jawabliri Muqeddes Kitabning bashqa yerliridin teminlensun dep qesten qilinghanidi, dep qaraymiz.

Misallarning köpinchiside, oqurmenlarning sélishturushi üçhün, «Hékmet toplighuchi»diki ayetlerni bashqa ayetlerge töwendikidek yandash qilimiz: —

(1) «Top.» 1:3 «**Bir dewr ötidu, yene bir dewr kélidu; biraq yer-zémin menggüge dawam qilidu**».

Injil, «Weh.» 20:11 «**Uningdin kéyin, chong bir aq text we uningda olturghuchini kördüm. Asman bilen zémin uning yüzidin qéchip,... ghayib boldi**».

«Weh.» 21:1 «**Andin, yéngi asman we yéngi zéminni kördüm, chünki burunqi asman we zémin ghayib bolghanidi**».

(2) «Top.» 1:7, 8 «**Barliq deryalar déngizgha qarap aqidu, biraq déngiz tolmaydu; Deryalar qaysi jaygha aqqan bolsa, Ular yene shu yerge qaytidu.barliq ishlar japagha tolghandur; Uni éytip tügetküchi adem yoqtur; Köz körüshtin, Qulaq anglashtin hergiz toymaydu**».

Bu ayetlerge qarighanda, bu dunyada yaki u dunyadimu héchqandaq heqiqiy, daimliq shadliq yoqtur. Lékin: —

Dawut «Zebur» 16:11de: «**Sen manga hayat yolini körsitisen; Huzurungda tolup tashqan shad-xuramliq bardur; Ong qolungda menggülük behre-lezzetlermu bardur**» deydu.

Injil «Yuh.» 15:11, 16:22: «**Méning xushalliqim silerde bolsun we shuningdek xushalliqinglar tolup tashsun dep, men bularni silerge éyttim... Men siler bilen qayta körüşhimen, qelbinglar shadlinidu we shadliqinglarni héchkim silerdin tartiwalmaydu**».

«Yesh.» 64:4 we oxshashla Injil, «1Kor.» 2:9) «**Özini söygenlerge Xudaning teyyarlighanliri**

—

**Del héchqandaq köz körmigen,
Héchqandaq qulaq anglimighan,
Héchqandaq köngül oylap baqmighan nersilerdur**».

(3) «Top.» 1:9, 10 «**Bolghan ishlar yene bolidighan ishlardur; Qilghan ishlar yene qilinidu;quyash astida héchqandaq yéngiliq yoqtur. «Mana, bu yéngi ish» dégili bolidighan ish barmu? U beribir bizdin burunqi dewrlerde alliqachan bolghandur**».

«Hékmet toplighuchi»

«Yesh.» 43:19 «Chünki mana Men yéngi bir ish qilimen;

U hazirla barliqqa kélidu; siler uni körmey qalamsiler?!

Men hetta dalalardimu yol achimen,

Chöl-bayawanda deryalarni barliqqa keltürimen!»

«Yer.» 31:22 «Perwerdigar yer yüzide yéngi bir ish yaritidu; ayal kishi baturning etrapida yépisip xewer alidu» (belkim Mesihning pak qiz Meryemde hamile bolushi toghrisidiki bésharet bolushi mumkin).

Injil, «2Kor.» 17:5 «Shuning bilen birsi Mesihde bolsa, u yéngi bir yaritilghuchidur! Kona ishlar ötüp, mana, hemme ish yéngi boldi!».

(4) «Top.» 1:11 «Burunqi ishlar hazir héch eslenmeydu;

We kelgüside bolidighan ishlarmu ulardin keyin yashaydighanlarning ésigé héch kelmeydu».

Injil, «2Kor.» 5:1) «Chünki bu zémingha tewe öyimiz, yeni bu chédirimiz bolghan ten yoqitilsa, Xuda teripidin bolghan, insan qoli bilen yasalmighan bir öy, yeni asmanlarda ebediy bir makanimiz bardur dep bilimiz».

«2Kor.» 5:10: — «Chünki tende qilghan emellirimizni, yaxshiliq bolsun, yamanliq bolsun, herbirimizge (ishengüchilerge) qayturulushi üçün Mesihning soraq texti aldida (kelgüside) hazir bolushimiz lazim».

(5) «Top.» 1:15 «Egrini tüz qilghili bolmas;

Kemni toluq dep sanighili bolmas».

«Yesh.» 40:4 «Barliq jilghilar kütürüldü,

Barliq tagh-döngler pes qilinidu;

Egri-toqaylar tüzlinidu,

Ongghul-dongghul yerler tekshilinidu».

«Yesh.» 16:42nimu körüng.

Injil, «1Kor.» 6:9-11) «Heqqaniysiz kishilarning Xudaning padishahliqigha warisliq qilalmaydighanliqini bilmemsiler? Aldinip ketmenglar! Buzuqluq qilghuchilar, butperesler, zina qilghuchilar, bechchiwazlar, bashqa erler bilen buzuqluq qilghuchilar, oghrilar, nepsaniyetchiler, haraqeshler, töhmetxorlar yaki aldamchi-kazzaplar Xudaning padishahliqigha warisliq qilalmaydu; bezinglar bolsanglar shundaq bolghansiler; emma siler Reb Eysa Mesihning namida we Xudayimizning Rohi bilen yuyuldunglar, pak-muqeddes qilindinglar, heqqaniy qilindinglar».

Dawut «Zebur» 23:1 «Perwerdigar méni baqquchi padichimdur,

Mohtaj emesmen héchnersige!» deydu.

(6) «Top.» 2:12 «Andin zéhnimni yighip uni danaliqqa, telwilik we exmiqanilikke qarashqa qoydum; chünki padishahtin keyin turidighan adem néme qilalaydu — qilsimu alliqachan qilinghan ishlardin ibaret bolidu, xalas!»

Injil, «Yuh.», 14:12 (Mesihning sözi) «Berheq, berheq, Men silerge shuni éytip qoyayki, Manga ishengen kishi Méning qiliwatqan emellirimni qilalaydu; we bulardinmu téximu ulugh emellerni qilidu, chünki Men Atining yénigha qaytip kétimen».

Injil, «Weh.», 21:5 «Bu chaghda, textte Olturghuchi: «Mana, hemmini yéngi qilimen!» — dédi»

«Hékmet toplighuchi»

(7) «Top.» 17:2 «Men hayatqa öch boldum; chünki quyash astida qilinghan ishlar manga éghir kéletti; hemmisi bimenilik we shamalni qoghlihandek ishtur».

Zebur, 63:3 «Özgermes muhebbiting hayattinmu ezizdur;

Lewlirim Séni medhiyileydu!»

Injil, «Yuh.», 10:10 (Eysa dédi) «Men bolsam ularni hayatliqqa érishsun we u hayatliqi mol bolsun dep keldim».

(8) «Top.» 3:19-21 «Chünki insan balilirining béshigha kélidighini haywanlarchimu kélidu, ularning köridighini oxshash bolidu. Ulardin aldinqisi qandaq ölgen bolsa, keyinkisimu shundaq ölidu, ularda oxshashla birla nepes bardur. Insanning haywanlardin héch artuqchiliqi yoq; chünki hemme ish bimeniliktur. Ularning hemmisi bir jaygha baridu; hemmisi topa-changdin chiqqan, hemmisi topa-changgha qaytidu.

Kim adem balilirining rohini bilidu? U yuqirigha chiqamdu, buni kim bilidu? Haywanlarning rohi, u yer tégige chüshemdu, kim bilidu?».

Injil «2Kor.» 5:8 «Biz yureklik bolup, shuningdek tendin néri bolup Reb bilen bille bir makanda (u dunyada) bolushqa téximu xursenmiz».

«Ibr.» 9:27 «Hemme ademning bir qétim ölüshi we ölgendin keyin soraqqa tartilishi békitilgen...»

(9) «Top.» 12:6 «Chünki insanning ömrude, yeni uning sayidek tézla ötidighan menisiz ömridiki barliq künliride uninggha némining paydiliq ikenlikini kim bilsun? Chünki insangha u ketkendin keyin quyash astida néme ishning bolidighanliqini kim dep bérelisun?»

Tewrat «Mik.» 6:8 «I insan, U sanga néme ishning yaxshi ikenlikini körsetken, berheq, Perwerdigar sendin néme telep qilghanliqini körsetken —

Adaletni yürüzüsh,

Méhribanliqni söyüsh,

Séning Xudaying bilen bille kemterlik bilen méngishtin bashqa yene néme ishing bolsun?»

Injil «Luqa» 6:23 «Shu küni (silerning Xudaning yolida heqiqeten mangghanliqinglar ispatlanghanda) shadlinip tentene qilip sekrenglar. Chünki mana, ershte bolghan in'aminglar zordur...!»

(10) «Top.» 7:16, 17 «Özüngni dep heddidin ziyade heqqaniy bolma; we özüngni dep heddidin ziyade dana bolma; öz-özüngni alaqqade qilmaqchimusen? Özüngni dep heddidin ziyade rezil bolma, yaki exmeq bolma; öz ejiling toshmay turup ölmekchimusen?» (buninggha qoyulghan izahatimizni körüng hem töwendiki ayetler bilenmu sélishturung).

Injil «Yuh.» 8:34 «Eysa ulargha jawab bérip: — Berheq, berheq, Men silerge shuni éytip qoyayki, gunah sadir qilghan kishi gunahning qulidur».

Injil «Mat.» 5:20 «Chünki Men silerge shuni éytip qoyayki, heqqaniyliqinglar Tewrat ustazliri we perisiylerningkidin ashmisa, ersh padishahliqigha héchqachan kirelmeysiler».

Injil, «Rim.» 14:17 «Chünki Xudaning padishahliqi yémek-ichmekte emes, belki Muqeddes Rohta bolghan heqqaniylik, inaqliq-xatirjemlik we shadliqtidur».

(11) «Top.» 7:20 «Berheq, yer yüzide daim méhribanliq yürüzidighan, gunah sadir qilmaydighan heqqaniy adem yoqtur».

«Yesh.» 53:9-11 (Mesih toghruluq bésharet) «Kishiler Uni reziller bilen ortaq bir görge békitken bolsimu,

Lékin U ölümide bir bay bilen bille boldi,

«Hékmet toplighuchi»

Chünki U héchqachan zorawanliq qilip baqmighan,
Uning aghzidin birer éghizmu hiyle-mikirlik söz tépilas.
Biraq Uni ézishni layiq körgen Perwerdigardur;
U Uni azabqa chömüldürgüzdi.

Gerche U Öz jénini gunahni uyuidighan qurbanliq qilghan bolsimu,
Lékin U Özining uruq-ewladirini choqum körüp turidu,
Shundaqla Uning köridighan künliri uzartilidu;

We Perwerdigarning köngüldikiliri Uning qolida bolup rawaj tépip emelge ashurulidu.

U Özi tartqan japaning méwisini körüp memnun bolidu;

Heqqaniy Bolghuchi Méning qulum Özining bilimliri bilen nurghun kishilerge heqqaniyliqni yetküzidu.

Chünki U ularning qebihlikirini Özige yüklivalidu...»

Injil, «Ibr.» 4:15 «Chünki bizge teyinlengen Bash Kahinimiz ajizliqlirimizgha hésdashliq qilmighuchi emes, belki bizge oxshash herxil azdurush-sinaqlargha duch kelgen, lékin gunah sadir qilip baqmighuchidur».

(12) «Top.» 28:7 «(Méning qelbim buni yenila izdimekte, biraq téxi tapalmidim!) — ming kishi arisida bir durus erkeknı taptım — biraq shu ming kishi arisidin birmu durus ayalni tapalmidim».

Sulayman özige: «Méni könglüngge möhürdek,

Bilikingge möhürdek békitkeysen;

Chünki muhebbet ölümdek küchlüktur;

Muhebbetning qizghinishi tehtisaradek rehimsizdur;

Uningdin chiqqan ot uchqunliri,

— Yahning dehshetlik bir yalqunidur» dégen söyümlüki «Shulamit»ni untup qalghan oxshaydu («Küy» 8:6).

Injil, «Luqa», 1:26-28 «... Perishte Jebrail Xuda teripidin Galiliye ölkisidiki Nasaret dégen bir sheherge, pak qiz Meryemning qéshigha ewetildi...

Jebrail uning aldigha kirip uninggha:

— Salam sanga, ey shepsetke muyesser bolghan qiz! Perwerdigar sanga yardur! — dédi».

«Luqa», 8:2-3 «Uning bilen bille barghanlardın yene yaman rohlardıń we aghriq-silaqlardıń saqaytilghan bezi ayallarmu bar idi; ularning arisida özidin yette jin heydep chiqirilghan Meryem (Magdalliq dep atalghan), Hérod xanning saray ghojidari Xuzaning ayali Yoanna, Suzanna we bashqa nurghun ayallarmu bar idi. Bular öz mal-mülükliri bilen Eysa we uning muxlisirining hajetliridin chiqatti».

(13) «Top.» 8:8 «Héchkim öz rohıgha ige bolalmas, yeni héchkimning öz rohını özide qaldurush hoquqi yoqtur; héchkimning ölüsh künińi öz qolida tutush hoquqi yoqtur; shu jengdin qéchishqa ruxset yoqtur; rezillik rezillikke bérilgüchilerni qutquzmas».

Injil «Yuh.» 10:17-18, (Eysa Mesih deydu) «Ata Méni shu sewebtin söyiduki, Men jénimni qayturuwélishim üçün uni pida qilimen. Jénimni héchkim Mendin alalmaydu, Men uni Öz ixtiyarim bilen pida qilimen. Men uni pida qilishqa hoquqluqmen we shundaqla uni qayturuwélishqimu hoquqluqmen; bu emrni Atamdın tapshuruwalghanmen».

«Mat.» 27:50 «Eysa qattiq awaz bilen yene bir warqiridi-de, rohını qoyuwetti».

«Luqa», 23:46 «Eysa qattiq awaz bilen nida qilghandın kéyin: — I Ata! Rohimni qolunggha tapshurdum, — dédi-de, tiniqi toxtap, jan üzdi».

«Hékmet toplighuchi»

(14) «Top.» 5:9, 10 «Tirikler bolsa özlirining ölidighanliqini bilidu; biraq ölgenler bolsa héchnémini bilmeydu; ularning héch in'ami yene bolmaydu; ular hetta ademning ésidin kötürülüp kétip qayta kelmeydu ...qolung tutqanni barliq Küchüng bilen qilghin; chünki sen baridighan tehtisarada héch xizmet, meqset-pilan, bilim yaki hékmet bolmaydu».

Dawut, Zebur, 16:9-11 «Shunga méning qelbim xushallandi,

Méning rohim téximu kötürülide,

Méning ténim aman-ésenlikke turidu;

Chünki jénimni tehtisarada qaldurmaysen,

Shundaqla Séning Muqeddes Bolghuchinggha (Séning Mesihingge, démekchi) chiriklishishlerni körgüzmeysen.

Sen manga hayat yolini körsitisen;

Huzurungda tolup tashqan shad-xuramliq bardur;

Ong qolungda menggülik behre-lezzetlermu bardur»

Injil «Yuh.» 5:28-29 «Buninggha teejjüp qilmanglar; chünki barliq görde yatqanlar Uning awazini anglaydighan waqit kélidu we ular shuan yerlikiridin chiqishidu, yaxshiliq qilghanlar bolsa hayatqa tirilidu, yamanliq qilghanlar soraqqa tartilishqa tirilidu».

(15) «Top.» 12:9 «Berheq, insanmu öz waqti-saitini bilmeydul».

Injil «Yuh.» 17:1 «Eysa bu sözlerni qilghandin kéyin, közlirini ershke tikip, mundaq dua qildi:

— I Ata, waqit-saet yétip keldi; Sen Oghlunggha shan-sherep keltürgeysen; buning bilen Oghlungmu Sanga shan-sherep keltüridu».

(16) «Top.» 19:10 «Pul hemme ishni hel qilar!» (hejwi, kinayilik gep, elwette).

Injil «Mat.» 28:6-33 «Daladiki néluperlerning qandaq ösidighanliqigha qarap béqinglar! Ular emgekmu qilmaydu, chaq égirmeydu; lékin silerge shuni éytayki, hetta Sulayman toluq shan-sherepte turghandimu uning kiyinishi niluperlerning bir gülichilikmu yoq idi...

Shunga «néme yeymiz», «néme ichimiz», «néme kiyimiz?» dep ghem qilmanglar. Chünki yat eldikiler mana shundaq hemme nersige intilidu, emma ershtiki Atanglar silerning bu hemme nersilerge mohtajliqlarini bilidu; shundaq iken, hemmidin awwal Xudaning padishahliqi we heqqaniyiliqigha intilinglar. U chaghda, bularning hemmisi silerge qoshulup nésip bolidu».

Injil «1Tim.» 6:17 «Bu zamanda bay bolghanlarga meghrurlanmasliqni, tayanghusiz ötkünchi bayliqqa emes, belki biz behrimen bolushqa hemmini bizge séxiyliq bilen tolup tashqan halda teminligüchi Xudagha tayinip ümid baghlashni tapilghin».

Bezi achquchluq bayanlar

Töwende biz achquchluq bezi bayanlar üstide qisqiche toxtilimiz. Oqurmenler bu bayanlarni özige mas kélidighan toluq xulasilirige keltürse, ular uningdin köp heqiqetlerni achalaydighan bolidu. Biraq muellip (gerche u «Hékmet Toplighuchi» bolsimu) özi shu bayanlirini shu xulasilirige keltürmeydu. U oqurmenlerni «hawada leylitip», chongqur oylاندurush üçün belkim qesten shundaq qilghan bolushi mumkin.

(1-bayan) 3:11 «U herbir ishning waqti kelgende güzel bolidighanliqini békitken; U yene menggülikni insanlarning könglige salghanidi; shunga, insan Xudaning öz hayatigha bashtin axirghiche némini békitkenlikini bilip yetmestur». Bu intayin ötkür bir söz. Insanning öz

«Hékmet toplighuchi»

mewjudiyitidin hés qilghan qanaetsizlik we etrapidiki dunyani chüshinishige bolghan chekler emeliyette Xudadin kelgen; Uning bu ishtiki meqsiti bolsa, insan Özini izdishi üçündür. 1600 yil ilgiri, Mesihiy tepekkurchi Awghustin bu heqiqetni «I Xuda, Sen bizni özüng üçün yaratqansen; shunga könglimiz Sende aram tapmighuche héch aram tapmaydu» dep ipadiligen. Xuddi Injilda «Rim.» 8:19-21de, Sulaymanning munu sözlirini rosul Pawlus neqil keltürgendek: «**Chünki pütkül kainat Xudaning perzentlirining ayan qilinishini intizarliq bilen kütmekte. Chünki yaratilghan kainat Xudaning leniti astida qélip, bimenilikke chöktürüldi. Bu, kainatning öz ixtiyari bilen emes, belki uni Chöktürgüchining iradisi bilen boldi we shundaq ümidi bilen boldiki, kainat özimu chirishtin bolghan qulluqidin qutquzulup, Xudaning perzentlirige béghishlinidighan shan-sherepke tewe bolghan hörlükke érishtürülüshtin ibaret idi**».

(2-bayan) 3:14-15 «**Xudaning qilghanlirining hemmisi bolsa, menggülük bolidu, dep bilimen; uningha héchnersini qoshushqa we uningdin héchnersini éliwétishke bolmaydu; Xudaning ularni qilghanlirining sewebi insanni Özidin eymindürüshdur. Hazir bolghanliri ötkendimu bolghandur; kelgüside bolidighan ish alliqachan bolghandur; Xuda ötken ishlarni soraydu**».

Adem menggülük ehmiyetni izdigen bolsa, hemde héchqandaq ehmiyet «quyash astida» tépilmighan bolsa, undaqa 14-ayettiki heqiqetke qarap, shundaq ademning ehwalini chüshensek, shundaq ademning könglide «Xuda qilghan» bir ish bar, dep chüshinishimiz kérek. Bundaq oy-xulase ademni nijat yoligha kirgüzeleydu: 15-ayet bolsa, Xudaning soraqqa tartidighanliqini körsitidu. Gerche ademler «ötken ishlar»ni untusimu, Xuda «ötken ishlarni soraydu». Meyli u Xudani étirap qilsun, qilmisun, bu soraq her ademning wijdanigha béríp taqilidu; chünki herbir ademning wijdani, bolupmu öz gunahi aldida, uning «özidin yuqiri bir Zat»qa heqiqiy jawabkarliqining mewjut ikenlikini sözsiz körsitidu. Shuningdek eger ölümdin keyin soal-soraq bolidighan bolsa, undaqa adem peqet «tehtisaradiki bir kölengü»la bolmaydu; insanning qiyamet künide tirdürülüshi muqerrer. Mushundaq xulasige kelgen bir oqurmen Muqeddes Kitabtiki bashqa qisimlardan özining qalghan soallirigha jawab tapalaydu, elwette.

(3-bayan) axirqi xulase: 12:13-14 «**Biz pütün ishqa diqqet qilayli; Xudadin qorqqin we uning emr-permanlirigha emel qilghin; chünki bu insanning toluq mejburiyitidur; chünki adem qilghan herbir ish, jümlidin barliq mexpiy ishlar, yaxshi bolsun yaman bolsun, Xuda ularning soriqini qilidu**».

Bu bayan «Hékmet Toplighuchi»ning oqurmenni oylandurush üçün qesten bezi heqiqetlerni otturigha qoymighanliqini körsitse kérek. Bu ayetlerni derweqe «hazirqi zaman kishiliri» üçün xush xewer déyishke bolidu; gerche «Hékmet toplighuchi» «**Hemme ish bimeniliktur**» dégen bolsimu, mezkur ayetler eksiche hemme ishning ehmiyiti bar dep körsitidu. Chünki herbir ishning (mexpiy, yoshurun yaki ochuq, yaxshi yaki yaman bolsun), Xudagha bolghan muhimliqi bar — bolmisa U némishqa «**adem qilghan herbir ishning soriqini**» qilsun? Hayatning ehmiyiti bardur — biraq uni peqet tirik Xudaning dostluqida bolush bilen tapqili bolidu.

Tewrat 22-qisim

«Küylarning Küyi»

Kirish söz

Ashiq-meshuqlarning bir-birige yazghan «muhebbet xet»lirini yaki «muhebbet shéir»lirini chüshinishning tesliki köpinichimizge ayan. Ashiq-meshuqlarning öz tili we köp sirliri bar; özara sözleshkende, shunche köp ishlar peqet ashik-meshuq ikkisigila melum, ularning munasiwitidiki kichikkine weqelerningmu shunche zor ehmiyiti bolidu! Melum bir jay, waqit yaki chétishliq isimlar tilgha élinghandila, andin top-top esletmiler yaki munasiwetlik mexpiy ishlar ularning ésigé kelkünlep kiridu. Yat ademler bolsa, ularning sözlirini anglap garang bolup qalidu.

Köpinchimiz ashik-meshuqlarning bir-birige yazghan «muhebbet xet»lirini yaki «muhebbet shéir»lirini oqup chüshinishni nahayiti az «meshiq» qilduq; hem shundaq bolushi kérek, elwette — chünki bu bashqilarning ishliri tursa! Biraq bezi waqitlarda küchlük we tesirlik melum bir «muhebbet hékayisi»ning tepsilatli muellipning qelimi bilen ammigha ayan qilinip qalidu; herqandaq adem Leyli-Mejnun, Perhad-Shérinning hékayiliridin tesirlenmey qalmaydu. Chünki Xuda Özi wujudimizgha «romantik» héssiyatni saldi; biz «uning süriti»de yaritilghanmiz we romantik héssiyat bu süretning ayrilmas bir qismidur.

Öz waqtida «Sulayman padishah we Shulamit»ning hékayisi Israil ammisi arisida oxshashla (Leyli-Mejnun hékayisidek) dangqi chiqqan bolsa kérek. Sulayman padishah öz xelqining eyni ehwalini shexsen igilesh üçün addiy bir qoychining qiyapitide Galiliye ölkisige kelgen bolushi mumkin. U shu yerde Shulamitni («Shulam» yaki «Shunem» shehiridiki bir qiz) uchritidu. U addiy bir yéziliq qiz idi; akiliri uninggha qiziq aptap astida üzümzarlirini perwish qildurghanidi. Tékesttin körüniduki, uning ikki akisi we bir singlisi bar idi; apisimu tilgha élinidu, biraq atisi tilgha élinmaydu, éhtimal alemdin ötkén bolsa kérek.

Sulayman birinchi qétim Shulamitni körgende u belkim bir alma derixi astida uxlawatqan bolsa kérek (8:4). Ular tunji körüshüpla «köyüp qélishiti». Deslepte bu addiy padichining kim ikenlikidin qizning qilche xewiri yoq idi, elwette. Sulayman uninggha salahiyitini kéyinche ashkarilidi. Xemmige ayan, Padishahning ayali bolush ademni ghemge salidighan éghir mes'uliyetlik ish. Shunga, ularning munasiwiti muqim bolghuche, yeni Shulamit Sulaymanning özige baghliqan muhebbitining özgermeydighanliqigha toluq ishendürülgüche, Sulayman öz salahiyitini uninggha ashkarilimidi.

Déginimizdek «padishahning ayali» bolush mes'uliyiti nahayiti éghir. Lékin bu mes'uliyet Shulamitqa ayan bolghanda, u özining söyümlük yurtini tashlap, Sulaymangha egiship büyük Yérusalém shehirige bérip, pütünley yéngi turmushni bashlashtin ibaret ulugh qarargha keldi. Shéir toy qilghan künidiki ziyapette, qizning kelgüsi kéche toghruluq oylawatqini bilen bashlinidu. Asasen kitabning hemmisi Shulamitning neziri bilen yézilghan.

«Küylarning Küyi»

Sherqtiki köp padishahlarga oxshash, Sulaymanningmu bir herem ayalliri bar idi. Biraq uninggha nisbeten Shulamit «birdinbir söyümlük»i boldi (5:2); söygen ayal-kénizekliri arisida uning tengdishi yoq idi (7:8). Özlirining muhebbitini tebriklesh üçün Sulayman 13 «oylinish»ni yazdi we uni 5 «xatire» astida retlep mezkur kitabni chiqardi. Bu on üç «oylinish»ning herbiri ularning muhebbitige baghliq bolghan birer weqe, parang, oy yaki chüsh toghruluq bolup, «oylinish»ning herbiri yene besh «xatire»ning biri bilen baghliqtur. Bu oylinishlardin ularning muhebbitining qandaq rawajlanghanliqi, qandaq kücheytilgenliki, bir-birige özlirini ömürwayet béghishlishining «ölümdek küchlük» derijige yetkenlikini körgili bolidu (8:6). Derweqe mushundaq muhebbet er-ayalliq munasiwetke qarita Xudaning bizge ata qilghan ülgisidir.

Kitabtki besh xatire we on üç oylinish waqit tertipi boyiche tizilghan emes. Shunga «oylinishlar» ularning toluq «muhebbet hékaye»simu emes. Öz waqtidikiler üçün hékayining tepsilatliiri belkim shunche tonush bolghanki, ularni tilgha élishning hajiti yoq idi, dep qiyas qilimiz. Biraq bizge nisbeten hékayining özini, jümlidin herbir xatirining arqa körünüşlirini azraq «razwéd» qilishimiz bilen igiliwalghili bolidu, dep ishinimiz. Herbir «oylinish»qa qoyulghan mawzu we ayetlerge bérilgen sherhler, özimizning néme ishlarning yüz bériwatqanliqigha bolghan pikir-teshebbuslirimizla, xalas. Oqurmenler bu chüshenchilirimiz, pikiririmizning toghra yaki emeliyetke yéqin ikenlikige özliri höküm chiqarsun. Yene tekitleymizki, bu mawzular we ayetlerge qoshulghan sherhler, jümlidin izahatlar bizningdur, bular Muqeddes Kitabning esliy tékistining bir qismi emes. Ular peqet oqurmenlerge yadrem bolsun dégen ümidte terjimandin qoshuldi. Kitabning esliy tékisti «qéniq» bésildi. Tékestning menisi toghruluq xulasige kelginimizde biz hazirqi zamandiki Arnold Fruxtenbaum we Yaqup Parash dégen ikki Yehudiy alimning oylighanlirigha köp egeshtuq. Bizningche bu ikki alimning herbirining sherhliri tékestning umumiy menisidin éytqanda **bir-birige eng mas kélidu.**

Emdi sorashqa tégishlik bolghan bir soal qalidu: — «romantikliq» we er-ayalliqtki rawajlinip pishqan muhebbet, bolupmu jinsiy muhebbet toghruluq bir shéirlik hékayining Muqeddes Kitab qisimliridin orun alghuchiliqi barmu? Xudaning xelqi qandaq yaki némishqa mezkur kitabni «Xudaning wehiysi bilen kelgen» dep qarap, uni Tewrattiki peyghemberlarning kitablirining qatarigha kirgüzgen? Sulayman padishah özi birinchi bolup mezkur yazmisining «wehiy» ikenlikini bilishi kérek, elwette. U jemiy «bir ming besh» shéir-küy yazghan. Sulayman shu bir ming besh shéir-küy ichide mushu esirini «Küylarning küyi» dep atighan; shunga u choqum uning alahidilikini bilip yétip, xelqning uni Muqeddes Kitabning bir qismi dep qobul qilishini otturigha qoyghan. Hetta mumkinchiligi barki, kitabni «Küylarning küyi» dep atighanliqi «dunyadiki barliq shéir-küylarning eng ulughi» dégen menimü körsitishi mumkin.

Xudaning yolida yézilghan melum kitabta emelge ashurulghan bésharet bolsa, mömin bendiler belkim bu kitabni «Xudadin kelgen» dep qarishi mumkin. Biraq mezkur kitabta shundaq bésharet yoq. Bilishimizchimu uning yézilishi bilen teng héch möjize yüz bermigen. Xudaning yolliridiki chongqur bir prinsip barki, u muhim heqiqetlerge herdaim birla guwahchi teminlepla qalmay, belki ikki yaki üç guwahchi teminleydu. Bu prinsip Musa peyghemberge chüshürülgen qanunda sotlar toghrisida: **«Herbir ishni ikki yaki üç guwahchining aghzidin ispatlash kérek»** dep yézilghan — bashqiche éytqanda, eyblengüchining gunahini békitish üçün birla guwahchi kupaye qilmaydu. Emma Xuda békitken «herbir ishning ikki-üch guwahchisi kérek» dégen shu prinsip sot-dewalardin bashqa dairidimu keng inawetliktur. Bu

«Küylarning Küyi»

kitabqa nisbeten Sulayman özi birinchi guwahchi bolgan, elwette. Ishinimizki, omumen éytqanda, Israilning peyghemberlari qaysi kitablarning Xudaning wehiysi bilan kelgenlikini Muqeddes Roh arqiliq bilip andin bular toghruluq Xudaning xelqige guwahliq bergen. Shuningdek ular Sulaymanning «Küylarning küyi» hemde shundaqla bashqa birqanche tarixiy kitablari (alayluq, «Padishahlar (1), (2)», «Tarix-Tezkire (1), (2)»ni «Xudaning wehiysi we buyruqi bilen yézilghan, heqiqetni körsetken xatiriler» dep testiqlidi. Shundaq bolup Tawratniki kitablarning sani eslidiki Musa peyghemberge chüshürülgen «qanuniy xatiriler» bolghan 5 kitabtin (bezide ibraniiy tilida «Torah» dep atalghan) asta-asta 39 kitabqa yetküzüldi. Shuning bilen Tawrat eng axirqi «Malaki peyghember» dégen bésharetlik kitabi bilen miladiyedin ilgiriki 396-yilida axirlashqan.

Emdi Xuda némishqa bu «romantik muhebbet»ni teswirleydighan kitabni Tawratning bir qismi bolsun dep buyrughan?

Tawratning birinchi babida: **«Xuda: «Bizning süritimizde, Bizge oxshaydighan insanlarni yaritayli» dégen**» dep xatirilinidu. Insanning «Xudaning süriti» bolghanliqi intayin chongqur bir sir bolup, Xudaning héchqandaq jismaniye jehettiki bir «süret»i yaki «oxshashliq»ini körsetmeydu, elwette. **«Xuda rohtur»** («Yuh.» 4:24). Shunga yaghach yaki tashtin jansiz bir mebud yasap, «Mana Xudaning oxshishi!» déyishke qet'iy bolmaydu we shundaq qilish Tawratqa qet'iy men'i qilinghan. Chünki undaq jansiz bir nersini «Xudaning oxshishi» déyish tirik Xudani haqaretleshtin ibarettur. «Xudaning süriti» insanning rohi we xaraktériada mewjuttur. Bu «süret» gunah tüpeylidin setleshtürülgen we buzulghan bolsimu, «süret» téxi mewjut (Injil, «Yaq.» 3:9).

Insanda shu «Xudaning süriti»din qalghan bir jeheti bolsa, her insanda muhebbetni ipadilesh we muhebbetni qobul qilishqa bolghan teqezza bolidu; Xuda dunyani apiride qilghanda muhebbetning alahide bir yolda er-ayalliq munasiwet arqiliq ipadilidighanliqi we qobul qilidighanliqini békitken. **«Shu sewebtin (Xuda békitkini üçün) oghul bala atanisidin ayrilip, öz ayaligha baghlinip, uning bilen bir ten bolidu»** («Yar.» 2:24).

Er-ayalliq muhebbetning, jinsiyet we shundaqla jinsiyet arqiliq muhebbetni ipadileydighanliqi we qobul qilidighanliqi bolsa gunahning netijisi emes, ular Xudaning insanlarga esli teqsim qilghanlirining bir qismidur, u Adem'atimiz gunah sadir qilishtin burunla mewjut bolghanidi. «Jinsiyetning özi napak» dégen gep Sheytanning bir yalghanchiligidur. Déyishimiz kérekki, elwette, er-ayal nikah arqiliq bir-birige béghishlanmighan bolsa, jinsiy «muhebbet» ötküzüsh Xudaning iradisige pütünley bir satqunluq — emeliyette u «muhebbet» emes, belki halaketning mujessemlemlenlikidin ibarettur. Shundaq bolghanda, qiz-ayallar peqet erkeklar lezzetlinidighan bir oyunchuq bolidu, xalas, kéreksiz bolghanda tashliwétilidu. Xudaning Mesih arqiliq kelgen kechürüm-meghpiriti we nijati gunahni yumighan bolsa, bu jinsiy tereptiki gunahning netijisi bolghan rohiy bulghinish insanlarni dozaxqa chüshüridu; uningdin sirt, öch-adawetke chümgen hayat, héchkim béqishni xalimaydighan, shundaqla «haramdin bolghan», ata-aniliq muhebbettin mehrum bolghan nurgun balilar we yüzligen jinsiy késeller uning bashqa netijisi bolup qalidu. Biraq jinsiy gunahlarni sadir qilmaymen dégen niyette: «Jinsiyet özi napak, natoghra» déyish gunahdin qutulush yoli emes. Er-ayaligha bolidighan jinsiy muhebbet Xudaning tilimat we ajayib bir sowghatidur. Shundaq iken, u sowghatni tebriklesh, uning üçün rehmet éytish, uningdin huzur élishqa toghra kélidu. «Küylarning küyi» dégen kitabning peyghemberlarning

«Küylarning Küyi»

kitabliiri qataridin orun élishining meqsiti del shuki — Xudaning sowghisi bolghan er-ayalliq muhebbetni tebriklesh, shundaqla uning üstige Xudaning testiqlighuchi möhürini bésishtin ibarettur. Shuningdek, Sulayman we Shulamitning ülgé bolghan muhebbiti arqiliq mezkur kitab bizge nikahning uli, yeni bir-birini hörmetlesh, qedirlesh we chüshinish, bir-birige boysunush dégen prinsiplarni körsitidu. Bu prinsiplargha asalinip er-ayalning muhebbiti saqlinipla qalmay, belki rawajlinip rishtiliri téximu küchlük bolidu. Oylinip baqsaq, er-ayalliq, jümlidin jinsiy muhebbet köpinchimizning turmushining shunche muhim bir qismi bolghachqa, Muqeddes Kitabta bu terepte yolyoruqlar bolmighan bolsa, tolimu ghelite bolatti.

Biz yuqiriqi prinsiplar üstide we shuningdek Sulayman padishahning kéyinki hayatidiki mesililer üstide «qoshumche söz»imizde yene azraq toxtilimiz. Xudaning mömin bendiliri dewrdin-dewrgiche kitabta teswirlengen muhebbettin Xudaning Öz jamaitige yaki bolmisa herbir étiqadchigha Mesih arqiliq baghligghan muhebbitining chongqur bir süritining eks étilgenlikini körüp kelmekte. Bezi alimlar buni mazaq qilghan bolsimu, bizningche kitabta er-ayal arisidiki hem padishah-puqra arisidiki sap bir muhebbet wehiy arqiliq süretlengechke, u yene Mesihning Öz xelqige baghligghan muhebbitining ajayib bir süriti bolmay qalmaydu («Ef.» 5:20-33ni körüng).

Izhat: Kitabta pat-pat tilgha élinghan «Yérusalém qizliri»ning sözliri Israil xelqining shéirde teswirlengen muhebbetke bolghan inkaslirini, shuningdek oqurmenlarning özlirining shéirde teswirlengen weqelerge soallirini we inkaslirini bildüridu. «Yérusalém qizliri»ning sözliglenirining hemmisila neq meydanda bolghan bolushi natayin.

Oqurmenlerge yardimi bolsun dep biz bezi ayetlarning astigha sherh berduq. Bu sherhlerde tékistning toluq menisini sherhlimekchi emesimiz (qolimizdin kelgen bolsa, shübhisizki, nurgun betler qoshulatti), belki oqurmenlerni arqa körünüşliri toghruluq azraq paydiliq xewer bilen teminlimekchi, shundaqla bu ajayib muhebbet shéiridin bezi muhim yekünlerni chiqarmaqchimiz. Yene tekitleymizki, u sherhiler özimizning pikrimiz, xalas; u muqeddes tékistning bir qismi emes.

Chüshinishimizche, kitabning «besh xatire», «on üç oylinish»ning qurulmisi töwendikidek:

Birinchi qisim — muhebbetning bashlinishi (1:1-5:1)

- 1-xatire** toy küni üstide bolghan oylar (1:2-2:7)
- Oylinish (1) Shulamit Sulaymanning ordisida — toy ziyapitige teyyarlinish (1:2-8)
- Oylinish (2) toy ziyapitidiki dastixan üstide bolghan oylar (Sulayman Shulamitqa söz qilidu, andin Shulamit Sulaymangha söz qilidu) (1:9-14)
- Oylinish (3) toy hujrisida bolghan oylar (1:15-2:7)

«Küylerning Küyi»

2-xatire: Muhebbetlaship yürgen künler üstidiki oylar (2:8—3:5)

Oylinish (4) Sulaymanning etiyazda Shulamitni yoqlap kelgini toghruluq oylar (2:8-9)

Oylinish (5) Shulamit qayta-qayta körgen «ayrilish» toghruluq bir chüsh (3:1-5)

3-xatire: Er-ayal bolup birlishish üstidiki oylinishlar (3:6-5:1)

Oylinish (6) toygha seper (3:6-11)

Oylinish (7) toy kéchisi (4:1—5:1)

Ikkinchi qisim — Er-ayalliq muhebbetni kücheytish — Muhebbetning yéngi ipadiliri (5:2-8:14)

4-xatire: muhebbetni ret qilish toghrisidiki bir chüsh — u toghruluq oylinish (5:2-6:9)

Oylinish (8) Shulamitni basqan qorqunchluq chüsh (5:2-6:3)

Oylinish (9) Sulaymanning Shulamitqa qaytip kélishi — Shulamitni qayta maxtishi (6:4-9)

5-xatire: yézida dem élish (Galiliyege qaytish) (6:10-8:14)

Oylinish (10) ««Mahanaim (ikki bargah) ussuli» (6:10-7:10)

Oylinish (11) Shulamitning öz yurtini yoqlashqa bolghan arzusi (7:11-8:4)

Oylinish (12) Yézilargha (Galiliyege) seper (8:5-7)

Oylinish (13) Shulamitning yurtigha, öyige qayitip kélishi. Shulamit kichik singlisi toghruluq ikki akisigha sözleydu, axirda Sulaymangha söz qilidu (8:8-14)

Izahat — Ushbu kitabtiki eyni muqeddes tékist: — «**eyniy tékist**» dégendek herp chongliqi we renggi bilen körsitilidu.



Küylarning küyi

1¹ «Küylarning küyi» — Sulaymanning küyi.

Birinchi qisim

Muhabbetning boshlinishi 1:2-5:1

Birinchi xatire — toy küni üstide bolghan oylar 1:2-2:7

BIRINCHI OYLINISH

Shulamit Sulaymanning ordisida — toy ziyapitige teyyarlinish 1:2-1:8

Shulamit Sulaymangha söz qilidu

² «U otluq aghzi bilen méni söysun;
Chünki séning muhabbiting sharabtin shérindur.

³ Xushpuraqtur séning etirliring;
Quyulghan puraqliq may séning namingdur;
Shunglashqa qizlar séni söyidu.
Könglümni özüngge mehliya qilghaysen —
Biz sanga egiship yügüreyli!
— Padishah méni öz hujrilirigha ekirgey!»

Yérusalém qizliri Sulaymangha söz qilidu

⁴ «Biz sendin xushal bolup shadlinimiz;
Séning muhabbetliringni sharabtin artuq eslep teripleymiz».

Shulamit «Yérusalém qizliri»gha jawab qilidu

⁵ «Ular séni durusluq bilen söyidu».
— «Qara tenlik bolghinim bilen chirayliqmen, i Yérusalém qizliri!
Berheq, Kédarliqlarning chédirliridek,
Sulaymanning perdiliridek qarimen.

⁶ Manga tikilip qarimanglar,
Chünki qaridurmen,

1:1 «sherh» — bu mawzu «küy-naxshilar arisidiki eng ésil küy-naxsha» dégen menide. Sulayman jemiyy 1005 küy-naxsha yazghan («1Pad.» 4:32).

1:1 1Pad. 4:32

1:2 «U otluq aghzi bilen méni söysun» — ibraniiy tilida «u aghzidiki söyüshliri bilen söysun!». «chünki séning muhabbiting sharabtin shérindur» — «muhabbiting» ibraniiy tilida köplük sheklide bolup (muhabbetliring) muhabbetlishishning ipade-heriketlirini körsitidu.

–2–4-ayetning sherhi: Mushu yerde Shulamit toyning birinchi ziyapiti üçün teyyarlinidu. Nikah murasimi alliqachan ötküzilgen: 2-ayette qiziq yéri shuki, Shulamit bayanini peqet «u» bilen bashlaydu — kim ikenlikini démeydu! Chünki söygüchi kishige nisbeten herdaim peqet birdinbir «u» bar!

1:3 «Biz sanga egiship yügüreyli!» — bu sözlerni Shulamitningki, biraq «Yérusalém qizliri»ni özi bilen birleshtürüp, «biz sanga egiship yügüreyli!» éytidu.

1:4 «Biz sendin xushal bolup shadlinimiz; séning muhabbetliringni sharabtin artuq eslep teripleymiz» — bezi alimlar bu sözlerni «Shulamit»qa éytildu, dep qaraydu. Qandaqla bolmisun Yérusalém qizliri Shulamitqa qoldash bolup u we Sulayman üçün xushal boluwatidu.

1:5 «Ular séni durusluq bilen söyidu» — bu ayette Shulamit söz qilidu. Awwalqi gepni u Sulaymangha éytidu. «Ular» — mushu yerde Yérusalém qizlirini körsitidu.

«Küylarning Küyi»

Chünki aptap méni köydürdi;
Anamning oghulliri mendin renjigen;
Shunga ular méni üzümzarlarni baqquchi qildi;
Shunga öz üzümzarimni baqalmighanmen».

Shulamit Sulaymangha söz qilidu

⁷ «Hey, jénim söyginim, déGINE,
Padangni qeyerde baqisen?
Uni kün qiyamida qeyerde aram alghuzisen?
Hemrahlingning padiliri yénida chümperdilik ayallardek yürüşümning néme hajiti?»

Sulayman Shulamitning soaligha jawab béridu

⁸ «I qiz-ayallar arisidiki eng güzili, eger sen buni bilmiseng,
Padamning basqan izirini bésip méngip,
Padichining chédiri yénida öz oghlaqliringni ozuqlandurghin».

IKKINCHI OYLINISH —

toy ziyapitidiki dastixan üstide bolghan oylar Sulayman Shulamitqa söz qilidu

⁹ «I söyümlüküm, men séni Pirewnning jeng harwilirigha qétilghan bir baytalgha oxshattim;
¹⁰ Séning mengziliring tizilghan munchaqlar bilen,
Boynung marjanlar bilen güzeldur.
¹¹ Biz sanga kümüş közler quyulghan,
Altundin zibu-zinnetlerni yasap bérimiz»..

1:6 «5-6-ayet sherhi» — Yérusalém qizlirining Sulaymanni teriplishi Shulamitqa özining «qara tenlik» ikenlikini eslitidu. Uning akiliri uningdin bir yaki birqanche qétim renjip uni üzümzarlarda ishleshke ewetken. Üzümzarlarda saye az bolghachqa u «qara tenlik» bolup qalghan. –Ibraniy tilida «mendin renjidi» we «méni köydürdi» dégen ibariler oxshash. –«öz üzümzarimni baqalmighanmen» — bu belkim köchme menide bolup: «Men herdaim dalada bolghachqa, özümni asrash, özümning güzelligimni saqlash-bézesh, perdazlash waqtim yoq idi» dégenliktur.

–Kédarliqlar charwichi xelq idi, herdaim chédirlarda turatti. Ularning chédirliri qappara bolsa kérek. Biraq «Sulaymanning perdiliri» bolsa qara yaki toq renglik bolghini bilen, biraq shübbhisizki, ularning üstide chirayliq gül-nusqiliri bar idi.

1:7 «7-ayet sherhi» — Shulamit hazir ularning awwalqi muhebbetleshken künlirini eslitidu. Shu chaghlarda Sulayman padishah el-yurtlarning heqiqiy ehwalini igilesh üçün padichi qiyapitide Shulamitning yurti, yeni Galiliyege kelgen bolsa kérek. Shunga Shulamit Sulaymanni addiy bir padichi iken dep oylighan. Shulamit uninggha köyüp uni izdigende, u padilar köp bolghan yerlerde (Sulaymanning «hemrahiliri» bolghan bashqa padichilar bar yerlerde) aylinip yürgen. Uning ailisini, shundaqla özini izagha qoymasliq üçün, Shulamit özi birnechche qozini élip (8-ayet), padichining qiyapitide öz chirayini körsetmeslik üçün chümperde tartiwalghan. Biraq shundaq niqablinish bilen uning qiyapiti pahishe ayalningkige oxshap qalghan (toy qiliwatqan qizlar chümperde artqandek, pahishe ayallar shu chaghdá chümperde artatti. Ular shu turqida erlerge: «Men bügün kéche sen bilen toy qilghudekmen» dep ipadileytti we hemde özining kim ikenlikini yoshuralaytti, elwette).

–Eger u «söygen padichi» öz padisining nede ikenlikini éytqan bolsa, bundaq awarichilik yaki setlikning hajiti yoq bolatti, elwette.

–«Kün qiyamda» padisi héch köchmey, muqim bir joyda midirimay yétishi mumkin.

–«...yéni dá chümperdilik ayallardek yürüşümni néme hajiti?» — bashqa birxil terjimisi: «Némishqa ténep ketken birsidek chörgilep yürey?»

1:8 «I qiz-ayallar arisidiki eng güzili, eger sen buni bilmiseng,...» — bezi alimlar, bu jawabni «Yérusalémning qizliri» bergén, dep qaraydu. «Padichining chédiri yénida öz oghlaqliringni ozuqlandurghin» — yaki «Padichilarning chédirliri yénida öz oghlaqliringni ozuqlandurghin».

–8-ayetning sherhi: Bu ayetni sherhlesh tes. Bizningche menisi belkim töwendikidek bolidu. Sulayman padishahning jawabining köchme menisi bar. Padishahning «ménig padam»i qoylar emes, belki pütkül Yehudiy xelqi, «padamning izliri» bolsa pütün Israilning héyt-bayram waqitlirida Yérusalémgha chiqqan izliridur, démekchi. Shunga jawabning köchme menisi: «Sen manga tégey déseng, emdi öz yurtungni tashlap, yat yurtta, yat ehwalda, yeni paytext Yérusalémda (Sulaymanning «chédiri»da, yeni uning ordisida, démek) turushqa razi bolushung kérek» dégenliktur. «Öz oghlaqliringni ozuqlandurghin» dégen söz, belkim «Manga tegseng, séningmu «bashqilarni béqish» mes'uliyiting bolidu» dégenliktur.

1:11 «9-11-ayet sherhi» — qedimki zamanlarda, ottura sherqtiki memliketlerde atlar intayin qedrilinip, «ulagh» ornida

«Küylarning Küyi»

Shulamit Sulaymangha söz qilidu

¹² «Padishah toy dastixinida olturghinida, sumbul melhimim puraq chachidu;

¹³ Méning söyümlüküm, u manga bir monek murmekkidur,

U kökslirim arisida qonup qalidu;

¹⁴ Méning söyümlüküm manga En-Gedidiki üzümzarlarda ösken bir ghunche xéne gülidektur»..

ÜCHINCHI OYLINISH

toy hujrisida bolghan oylar 1:15-2:7

Sulayman Shulamitqa söz qilidu

¹⁵ «Mana, sen güzel, amriqim!

Mana, sen shundaq güzel!

Közliring paxteklerningkidektur!».

Shulamit Sulaymangha söz qilidu

¹⁶ «Mana, sen güzel, söyümlüküm;

Berheq, yéqimliq ikensen;

Bizning orun-körpimiz yéshildur;

¹⁷ Öyimizdiki limlar kédür derixidin,

Wasilirimiz archilardindur.

Dawami

2¹ Men bolsam Sharun otliqidiki zepiran, xalas;
Jilghilarda ösken bir niluper, xalas!».

Sulayman Shulamitqa jawab béridu

² «Tiken-jighanlar arisidiki niluperdek,

Mana insan qizliri arisida méning amriqim shundaqtur!»..

ishlitipla qalmastin, belki ademning hemrahi dep qaralghan; Sulayman özi atlarğa bek amraq idi. Misirning atliri bolsa eng ésil idi; Pirewning atliri Misirning eng ésil éti bolup, chirayliq jabdulatti, elwette.

-Shuningdek ayetning yene bir nusqisi bar; Misirdiki jeng harwilirini tartqan atlar adette baytallar emes, ayghirlar idi; shunga Sulayman bu oxshitishi bilen, belkim özining Shulamit bilen bille bolghinidin hayajanlanghanliqini körsitidu.

1:12 «sumbul melhimim puraq chachidu» — «sumbul» ottura sherqtiki nahayiti xushpuraqliq birxil ösümlük.

1:13 «Méning söyümlüküm, u manga bir monek murmekkidur» — «murmekki» birxil étir. Ayallar uni kichikkine bir monek qilib baghlap boynigha ésip qoysa, u pütün kün xush puraq chéchip turidu.

1:14 «... En-gedidiki üzümzarlarda ösken bir ghunche xéne gülidektur» — Qanaanda (Pelestinde) «En-Gedi»ning üzümzarliri eng ésilidur.

1:15 «15-ayet sherhi» — «Közliring paxteklerde güzel» — yaki «közliring paxteklerningkidek güzel»; yaki «paxteklerning güzel tebiiti eks etkende» yaki «paxteklerning qanatliri jewlan qilghandek Shulamitning közliri oynap turatti», dégen menilerni bildürüş mumkinchiligi bar. Ottura sherqte qizlar bügünge qeder yüz qismidin sirt bedinining bashqa jaylirini dégüdek kiyim-kéчек bilen oriwalidighanliqi üçün, qiz-yigitler bir-biri bilen sözleshkende qizning közliri intayin muhim rol oynaydu, elwette.

-Izahat: — mushu ayette we töwende, «amriqim» dégen söz ibraniy tilida dostluq dégen uqumni öz ichige alidu. Shulamit Sulaymanni we Sulayman Shulamitni bu söz bilen özara «dost» dep ataydu. Dostluq heqiqiy muhebbetning muhim bir qismi; «qoshumche söz»imizde buning üstide toxtilimiz.

2:1 «1:16-2:1-ayet sherhi» — öy-hujra bayan qilighan sözlerge qarighanda, Sulayman Shulamit üçün öz yurtini eslitidighan alahide bir öyni yaki hujrini yasighan (Shulamit Galiliyelik bolup, uning yurtida kédür, archa we qarighay derexliri köp idi). Bashqa bezi alimlar bu ayetlerni, Sulayman bilen Shulamitning ormanlar arisida muhebbetleshkinini körsitidu, dep qaraydu. Biraq Yérusalém etrapida mundaq kédür, archa ormanliri yoq idi.

-Axirda Shulamit özi «bek addiy» dep hés qilib, özi otaqla bolidighan kichik hem «addiy» ikki gülege oxshitidu.

2:2 «2-ayet sherhi» — Sulayman Shulamitning oxshitishini tilgha élip, esiche bayan qilidu. Uninggha nisbeten zepiran yaki niluper «addiy» bolsimu, intayin chirayliq idi: — «Manga nisbeten séning tengdishing yoq, bashqa qizlarni sen bilen (tikenler we niluper otturisidikidek) héchqandaq sélishturghuchilik yoqtur».

«Küylarning Küyi»

Shulamit Sulayman toghruluq söz qilidu

³ «Ormandiki derexler arisida ösken alma derixidek,
Oghul balilar arisidur méning amriqim.

Uning sayisi astida dilim alemche söyünüp olturdum;
Uning méwisi manga shérin tétidi;

⁴ U méni sharabxanigha élip kirdi;
Uning üstümdé kötürgen tughu muhebbettur..

⁵ Méni kishmish poshkallar bilen quwwetlenglar;
Almilar bilen méni yéngilandurunglar;
Chünki muhebbettin zeipliship kettim;

⁶ Uning sol qoli béshim astida,
Uning ong qoli méni silawatidu.

⁷ I Yérusalém qizliri,
Jerenler we daladiki marallarning hörmiti bilen,
Silerge tapilaymenki,
Muhebbetning waqit-saiti bolmighuche,
Uni oyghatmanglar, qozghimanglar!».

Ikkinchi xatire: Muhebbetliship yürgen künler üstidiki oylar 2:8—3:5

TÖTINCHI OYLINISH

**Sulaymanning etiyazda Shulamitni yoqlap kelgini
toghruluq oylar 2:8—2:9**

Shulamit Sulayman toghruluq sözleydu

⁸ «Söyümlükümning awazi!

Mana, u kéliwatidu!

Taghlardin sekrep,

Édirlardin oynaqlap kéliwatidu!

⁹ Méning söyümlüküm jeren yaki yash bughidektur;

Mana, u bizning öyning témining keynide turidu;

U dérizilerdin qaraydu,

U penjire-penjirilerdin marap baqidu».

2:3 Küy. 8:5

2:4 «Uning üstümdé kötürgen tughu muhebbettur» — bashqa birxil terjimisi: «U manga muhebbet bilen qaridi».

2:5 «Méni kishmish poshkallar bilen quwwetlenglar; almilar bilen méni yéngilandurunglar» — qedimki zamanlarda kishmish poshkallar we almilar jinsiy muhebbetni kücheytish roliga ige, dep qarilatti.

2:7 «Muhebbetning waqit-saiti bolmighuche, uni oyghatmanglar, qozghimanglar!» — bashqa birxil terjimisi: «waqit-saiti bolmighuche, söyümlükümnü oyghatmanglar, qozghimanglar!» «3-7-ayet sherhi» — 3-ayette Shulamit Sulaymanning teriplirige inkas qayturup, uni «»ge oxshitidu. Alma derixi esli Pelestin zéminida ösmeypu, peqet bashqa yurtlardin élip kélinip bezi yerlerde alahide tikilgen. Shunga alma derixi nahayiti etiwarliq idi, körgenla ademni intayin xush qiliwétetti. Bezi alimlar «uning sayisi astida dilim alemche söyünüp olturdum, uning méwisi manga shérin tétidi» déginu Shulamitning Sulayman bilen bolghan jinsiy muhebbetlishishini körsitidu, dep qaraydu. Bashqilar buni muhebbetning her teripini körsitidu, dep qaraydu. Némila bolmisun alma muhebbetning simwoli; «kishmish poshkallar» déginu bolsa, jinsiy muhebbetni qozghaydighan yémeklik hésablinatti.

–7-ayet (muhebbetning waqit-saiti toghrisida) üstide üç muhim pikir bar:

–(1) muhebbetning öz tebiy jeryani bolidu, bashqilar uni baldur qozghimaqchi bolsa ziyan yetküzidu;

–(2) (er-xotunluq munasiwette) öz jorisida qizghin muhebbetni qozghighandin kéyin uninggha dexli qilishqa bolmaydu;

–(3) jinsiy muhebbetke qanaet qilishning imkaniyeti bolmisa, undaqta uni qozghashqa qet'iy bolmaydu. Bu «imkaniyet»

(a) peqet nikah qilinghan ehwaldaBolushi (e) ikki terepke muwapiq waqit bolushi kérek, elwette.

–Bizningche ayet belkim bu üç menining hemmisini öz ichige alidu.

2:9 «8-9-ayet sherhi» — mushu ayetlerde (8-9) Shulamit belkim Sulaymanning köngli özige chüshken, özini «jeren, bugh»ning süritide qoghligghan künlerni esleydu. Sulayman Shulamitni yoqlighili, uning bilen etiyazliq menzirdin huzurlinshqa hemrah bolushqa tekliq qilghili keldi (töwendiki 10-17-ayetlerni köring).

«Küylarning Küyi»

Sulayman Shulamitqa söz qilidu

- ¹⁰ «Méning söyümlüküm manga söz qilip mundaq dédi: —
«Ornungdin tur, amriqim, méning güzilim, men bilen ketkin;
¹¹ Chünki mana, qish ötüp ketti,
Yamghur yéghip tügidi, u kétip qaldi;
¹² Yer yüzide güller köründi;
Naxshilar sayrash waqti keldi,
Zéminimizda paxtekning sadasi anglanmaqta;
¹³ Enjür derixi qishliq enjürlirini pishurmaqta,
Üzüm talliri chéchéklep öz puriqini chachmaqta;
Ornungdin tur, méning amriqim, méning güzilim, men bilen ketkin!
¹⁴ Ah méning paxtikim, Qoram tash yériqi ichide,
Qiya daldisida,
Manga awazingni anglatqaysen,
Chünki awazing shérin, jamaling yéqimliqtur!».

Shulamit Sulaymangha söz qilidu

- ¹⁵ «Tülkilerni tutuwalayli,
Yeni üzümzarlarni buzghuchi kichik tülkilerni tutuwalayli;
Chünki üzümzarlirimiz chéchéklimekte».

Shulamit Yérusalém qizlirigha söz qilidu

- ¹⁶ «Söyümlüküm méningkidur, men uningkidurmen;
U niluperler arisida padisini béqiwatidu».

Shulamit Sulaymangha söz qilidu

- ¹⁷ «Tang atquche,
Kölengiler qéchip yoqighuche,
Manga qarap burulup kelgin, i söyümlüküm,
Hijranliq taghliri üstidin sekrep kélidighan jeren yaki bughidek bolghin!».

—Jerenler, bughilarmu kona zamanlarda muhebbetning simwolliri idi.

2:14 «12-14-ayet sherhi» — Sulayman Galiliyediki ishlini qoyup qoyup, Shulamitni yene yoqlap bérip, uni etiyazliq menziridin bille huzurlinishqa tekliq qilidu. Yéngila ötüp ketken qish bolsa ularning muhebbitini qilche sowutmidi.

—12-ayet üstide; «sayrash waqti keldi» dégen ibare ikki bisliq bolup, ikkinchi menisi: «chatash waqti keldi». Bu ikki bisliqliqi belkim qesten ishli tilgen.

—13-ayet üstide; paxtekler insangha nisbeten intayim ulayim qush dep hésablinidu, biraq «tartinchaq» bolidu. Sulayman Shulamitning köngül sözlirini anglimaqchi bolup, uning ehwalini «Qoram tash yériqi ichide turghan paxtek»ke oxshitidu. U Sulaymanning muhebbiti ichide mutleq bixeter; u hergiz sözliridin renjimeydu. Uning jawabi töwende körüliidu (15-ayet).

2:15 «15-ayet sherhi» — tülkiler üzümzarlarda töshüklerni u yer, bu yerlerde kolap, ow izdep tal yiltizlirigha köp ziyani yetküzidu. Biraq bu yerdiki «üzümzar», shühbisizki, özlirining muhebbitini körsitidu. U ularning muhebbitige bezi tosalghu yaki dexli bolghan ishlarni bayqap, derhal bu ishlarni (meyli «kichik» bolsimu) bir terep qilayli dep ötünidu. Ular shu chaghda téxi er-xotub bolmisisu, bundaq tosalghularni bir terep qilish baldurluq qilmaytti.

—Ular muhebbitige tosalghu bolghan nahayiti chong bir ish Sulaymanning öz xizmiti we éghir mes'uliyiti bolghan bolushi mumkin. Shulamit «özüm Sulaymanni bu xizmitini xatirjemlik bilen orundashqa toluq qoyuwétishim kérek» dep chüshinidu. «nemishqa sen shunche köp waqit ishleysen, sen manga waqtningni ajratmaysen, sen méni söymeysen» dégender pozitsiye köp er-xotunlarning muhebbitini buzup kelmekte. Shunga töwendiki 16-ayette, biz Sulaymanning öz xizmitini xatirjemlik bilen qiliwatqanliqini körimiz. Shulamit uni: «ish bilen aldirash bolghining bilen, sen yenila méni söyisen!» dégender toluq ishench bilen Sulaymanni öz ishigha qoyuwetken oxshaydu.

2:16 «16-ayet sherhi» — Shulamit Yérusalém qizlirigha, özining Sulaymanning muhebbiti ichide «qoram tash yériqi ichide turghan paxtek»tek tolimu bixeter ikenliki toghruluq guwahliq béridu. Sulayman özining «pada béqish» ishlini bilen xatirjem shughullinidu.

2:17 «17-ayet sherhi» — yuqiriqi ayette biz «muhebbetning ishenchi»ni körduq. Hazir «muhebbetning jiddiy telipini»ni körimiz — xuddi «tézraq ishingni tügitip yéningha qaytip kel!» dégender.

«Küylarning Küyi»

BESHINCHI OYLINISH

Shulamit qayta-qayta körgen «ayrilish» toghruluq bir chüsh 3:1-3:5

3¹ «Orun-körpemde yétip, kéche-kéchilerde,
Jénimning söyginini izdep telmürüp yattim;
Izdidim, biraq tapalmayttim;
² Men hazir turup, sheherni aylinay;
Kochilarda, meydanlarda,
Jénimning söyginini izdeymen» — dédim;
Izdidim, biraq tapalmayttim;
³ Sheherni charlighuchi jésekhiler manga uchridi, men ulardin: —
«Jénimning söyginini kördünglarmu?» — dep soridim.
⁴ — Ulardin ayrilipla jénimning söyginini taptim;
Uni anamning öyige,
Öz qorsiqida méni hamilidar bolghanning hujrisigha élip kirmigüche,
Uni tutuwélip qet'iy qoyup bermeyttim».

Shulamit Yérusalém qizlirigha söz qilidu

⁵ «I Yérusalém qizliri,
Jerenler we daladiki marallarning hörmiti bilen,
Silerge tapilaymenki,
Muhebbetning waqit-saiti bolmighuche,
Uni oyghatmanglar, qozghimanglar».

Üchinchi xatire: Er-ayal bolup birlishish üstidiki oylinishlar 3:6-5:1

ALTINCHI OYLINISH

Toygha seper 3:6-3:11

Yérusalém qizliri söz qilidu

⁶ «Bu zadi kim, chöl-bayawandin kéliwatqan?
Is-tütek tüwrükliridek,
Mürmekki hem mestiki bilen puritilghan,
Etirpurushning herxil ipar-enberliri bilen puritilghan?».

—Izahat: «Hijranliq taghliri üstidin...» yaki ««Béter» taghliri üstidin...». «Béter taghliri» dégen taghlar bizge namelun; shunga terjimimizdikidek «ayriwétish» dégen menide bolushi mumkin.

3:1 Top. 5:3

3:4 «1-4-ayet sherhi» — bizingche 1-4-ayetler Shulamit Sulaymandin ayrilghan waqitta qayta-qayta («kéche-kéchilerde») körgen bir chüshni bildüridu (qishta bolushi mumkin). Bu közqarash toghra bolsa mushu ayetlerdin biz «muhebbetning azabliri»ni körimiz. Sulaymandin ayrilish Shulamit üçün azabliq ish bolup, bu chüshni qozghap chiqardi. Biraq bu chüsh yenila Xudadin kelgen oxshaydu, chünki töwendiki 6-11-ayetlerde, Sulaymanning uni toygha élip kétishke kelgenliki bilen emelge ashurulidu.

—Bu chüshdin yene shuni bileyleymizki, Shulamit Galiliyede turuwatqan mezgilde, Sulayman özidin waqitliq (qishta) ayrilghan waqitta, chongqur oylinidu we Yérusalémda uchraydighan barliq sinaqlargha yüzlinishke teyyar turidu. U Sulaymangha yatliq bolushqa teyyar idi. Shühhisizki, u Sulayman bilen toy qilip, Yérusalémda turghanda uni: «U peqet «pahishe ayal»dek Sulaymanning bayliqliri üçün uninggha yatliq bolghan, xalas, dégüchilermu az bolmaydu. Chüshite körülgen «jésekhiler» shundaq gumanda bolghan kishilerge wekil bolushi mumkin. Lékin chüshite u ularning özige bolghan gumanlirigha pisent qilmay, yenila Sulaymanni izdeydu.

—3- we 4-ayette Shulamitning chüshide tartqan derdi körünidu: xuddi u: «Yarimni tapay dep sheherni aylinay» déginidek, lékin netijisi eksiche bolup, uninggha «sheherni aylinidighan» közetichiler uchrup qalidu (ibraniy tilida «tapti»). Belkim chüshide ular Shulamit: «Némishqa bu qiz tün kéchide aylinidu? Pahishe ayal oxshaydu» dep gumanlanghan bolushi mumkin (bundaq ish ikkinchi qétim chüshide yene körünidu — 5-bab, 2-7-ayetlerde).

3:5 «5-ayet sherhi» — Shulamit muhebbetning derdini tétip baqqandin kéyin, «muhebbetning waqit-saiti»ning muhimliqini téximu bilip yetti.

3:6 «6-ayet sherhi» — bu ayet Sulaymanning Shulamitni yurti Galiliyedinde toygha élip kélishini, yeni Sulayman uninggha

«Küylerning Küyi»

Shulamit qizlarga jawab béridu

⁷ «Mana, uning textirawani,
U Sulaymanning öziningdur;
Etrapida atmish palwan yüridu,
Ular Israildiki baturaldindur.
⁸ Ularning hemmisi öz qilichi tutuqluq,
Jeng qilishqa terbiyilengenlerdur;
Tünlerdiki weswesilerge teyyar turup,
Hemmisi öz qilichini yanpishigha asidu».

Shulamit sözlirini dawam qilidu — Sulaymanning toy kéchisige teyyarlighan kariwiti

⁹ «Sulayman padishah özi üçün alahide bir shahane sayiwenlik kariwat yasighan;
Liwandiki yaghachlardin yasighan.
¹⁰ Uning tüwrükliri kümüshtin,
Yölenchüki altundin,
Sélinchisi bolsa sösün rexttin;
Ichi muhebbet bilen bézelgen,
Yérusalém qizliri teripidin.
¹¹ Chiqinglar, i Zion qizliri,
Sulayman padishahqa qarap béqinglar,
Toy bolghan künide,
Köngli xushal bolghan künide,
Anisi uninggha tajni kiygüzgen qiyapette uninggha qarap béqinglar!».

YETTINCHI OYLINISH — toy kéchisi Sulayman Shulamitqa söz qilip uni maxtaydu

4¹ «Mana, sen güzel, söyümlüküm!
Mana, sen güzel!
Chümperdeng keynide közliring paxteklerdeken iken,
Chachliring Giléad téghi baghrida yatqan bir top öchkilerdektur.
² Chishliring yéngila yuyulushtin chiqqan qırqılghan bir top qoylardek;
Ularning hemmisi qoshkézek tughqanlardin,
Ular arisida héchbiri kem emestur..
³ Lewliring pereng tal yiptek,

ewetken textirawangha olturup, Yérusalémgha seper qilghanliqini körsetse kérek (7-ayetni körüng).

3:8 «7-8-ayet sherhi» — Sulayman Shulamitni Yérusalémgha, yeni toygha bixeter élip kelish üçün, shu atmish leshkirining muhapizetchilikide textirawan bilen kelgen.

3:11 «9-11-ayet sherhi» — Yehudiylarning toyliri uyghurlaning toyigha oxshap kétidu. Asasen 5 basquchi bar: —

-(1) toxtam — adette yigitning elchisi we qizning ata-aniliri bilen toxtam tüzidu. Sulayman öz-özige elchi bolup Shulamitning akiliri bilen toxtam qilghan oxshaydu (4-oylinishni körüng).

-(2) toygha seper. Yigit özi qizni toygha apirishqa kélidu.

-(3) nikah murasimi (6- we -12-oylinishni körüng)

-(4) toy ziyapiti (bezi waqitlarda bir heptige sozulidu) (1- we 2-oylinishni körüng)

-(5) toy kéchisi (3- we 7-oylinishni körüng)

-Bezi alimlar, bu «kariwat»ni Sulaymanni kötüridighan «textirawan» yaki «shahane harwa» dep qaraydu. Biraq bizningche bu textirawan yuqirida bayan qilinghan ibranij tilidiki 9-ayettiki «appiryon» dégen, sayiwenlik kariwatni körsetse kérek.

4:1 «Chümperdeng keynide közliring paxteklerdeken iken» — toy qilidighan künide qiz chümperde artidu.

4:2 «Ular arisida héchbiri kem emestur» — yaki «ular arisida héchbiri tughmastur».

«Küylarning Küyi»

Gepliring yéqimliqtur;
Chümbiling keynide chékiliring parche anardur.

⁴Boynung bolsa,

Qoralxana bolushqa teyyarlighan Dawutning munaridektur,
Uning üstige ming qalqan ésiqliqtur;
Ularning hemmisi palwanlarning siparliridur.

⁵Ikki köksüng xuddi ikki maraldur,

Niluper arisida ozuqliniwatqan jerenning qoshkézékliridektur;

⁶Tang atquche,

Kölenggiler qéchip yoqighuche,
Men özümni murmekke téghigha,
Mestiki döngige élip kétimen.

⁷Sen pütünley güzel, i söyümlüküm,

Sende héch dagh yoqtur».

Sulaymanning teklipi

⁸«Liwandin men bilen kelgin, i jörem,

Men bilen Liwandin kelgin —

Amanah choqqisidin qara,

Sénir hem Hermon choqqiliridin,

Yeni shirlar uwiliridin,

Yilpizlarning taghliridin qara!».

Sulaymanning sözining dawami

⁹«Sen könglümni alamet söyündürdüng, i singlim, i jörem,

Közüngning bir lep qilip qarishi bilen,

Boynungdiki marjanning bir tal halqisi bilen,

Könglümni söyündürdüng.

¹⁰Séning muhebbiting némidégen güzel,

I singlim, i jörem!

Séning muhebbetliring sharabtin shunche shérin!

Séning etirliringning puriqi herqandaq tétitqudin peyzidur!

¹¹Lewliring, i jörem, here könikidek témitidu,

4:4 «Qoralxana bolushqa teyyarlighan Dawutning munaridektur» — bashqa birxil terjimisi: «Pelempeylik qilinghan Dawutning munaridektur».

—«izahat» — kona zamanlarda «wetendin ayrilghan leshkerler» melum sheherge yaki memliketke qayil bolghanda, shu sheherge bolghan sadiqliqini bildürüş üçün qalqanlarini sheherning sépilida yaki munarilirida ésip qoyatti («Ez.» 27:11ni körtüng). Shunga Sulaymanning bu sözliri: «Séning güzelliging shundaqki, ming leshkerning qayilliqigha, sadiqliqigha érishküdektur» dégen menide. Yene kélip belkim Shulamitning boynigha köpligen marjanlar ésiqliq bolushi mumkin. —«Sipar» kichik qalqandur.

4:6 «Tang atquche, kölenggiler qéchip yoqighuche, men özümni murmekke téghigha, mestiki döngige élip kétimen» — Sulayman belkim pütün kéchi Shulamitning toluq bedinidin huzurlanmaqchi.

4:8 «8-ayet sherhi» — bezi alimlar, bu sözler jinsiy muhebbetning yuqiri pellisini ipadileydu, dep qaraydu. Buning mumkinchiliki bar bolghini bilen, biz yene bu sözlerni Sulaymanning söyümlüki bilen bille öz padishahliqining keng zémini we heywitage Hermon téghi (Pelestindiki eng égiz tagh)ning eng égiz choqqiliridin nezer sélishqa bolghan arzusini ipadiligen, dep qaraymiz. Sulaymanning bu teklipi yawayi haywanlarning shu yerlerni makan qilghanliqi tüpeylidin xeterlik ish bolidu, elwette!

4:8 Yuh. 17:24; Ef. 1:15-23

4:10 «Séning muhebbiting némidégen güzel, i singlim, i jörem!» — Sulayman Shulamitni «singlim» dep chaqiridu (12-ayettimu): — (1) qedimki zamandiki bezi shéirlarda ashıq-meshuqlar bir-birini «aka, singlim» dep chaqiratti; (2) ottura shergitki bezi jemiyyetlerde mötiwer kishiler öz emrige almaqchi bolghan qizgha jemiyyetning yuqiri tebiqisidin orun alghuzush üçün yaki nikahini téximu «kapaletlik» qilish üçün uni awwal «singlim» dep «béqiwalatti».

«Küylerning Küyi»

Tiling astida bal we süt bar;
Kiyim-kéchekliringning puriqi Liwanning puriqidur;
¹² Sen péchetlengen bir baghdursen, i singlim, i jörem!
Étiklik bir bulaq, yépiqliq bir fontandursen..
¹³ Shaxliring bolsa bir anarliq «Éren baghchisi»dur;
Uningda qimmatlik méwiler,
Xéne sumbul ösümlükleri bilen,
¹⁴ Sumbullar we iparlar,
Kalamus we qowzaqdarchin,
Herxil mestiki derexliri,
Murmekke, muetter bilen hemme ésil tétitqular bar..
¹⁵ Baghlarda bir fontan sen,
Hayatliq sulirini béridighan, Liwandin aqidighan bir bulaqsən..
¹⁶ «Oyghan, shimaldiki shamal;
Kelgin, i jenubtiki shamal!
Méning béghim üstidin uchup ötkey;
Shuning bilen tétitquliri sirtqa puraqa chachidu!
Söyümlüküm öz béghigha kirsun!
Özining qimmatlik méwilirini yésun!».

Shulamit Sulaymangha jawab béridu

5¹ «Men öz béghimga kirdim,
Méning singlim, méning jörem;
Murmekkeni tétitqulirim bilen yighdim,
Here könikimni hesilim bilen yédim;
Sharabimni sütlirim bilen ichtim».

«Dostlirim, yenglar!
Ichinglar, könglünglar xalighanche ichinglar, i ashiq-meshuqlar!».

4:11 «Kiyim-kéchekliringning puriqi Liwanning puriqidur» — «Liwanning puriqi» ormanliqlarning xush puriqi, elwette.
4:12 «Sen péchetlengen bir baghdursen, i singlim, i jörem! Etiklik bir bulaq, yépiqliq bir fontandursen» — Sulaymanning Shulamitni maxtishi shuki, Shulamit özini héchqandaq bashqa ademge bermey, peqet bolghusi er üçün pak saqlap keldi.
4:13 «Uningda qimmatlik méwiler, xéne sumbul ösümlükleri bilen,...» — etirler toghruluq: «sumbul» birxil xushpuraqliq ösümlük.

4:14 «Sumbullar we iparlar, kalamus we qowzaqdarchin, ... murmekke, muetter bilen...» — etirler toghruluq: «kalamus» birxil qomushqa oxshaydighan ösümlüktin chiqidu. «murmekke» we «qowzaqdarchin» adette melum derexlerning qowziqidin élinidu. «Muetter» birxil ösümlüknig yopurmaqliridin élinidu.

4:15 «Liwandin aqidighan bir bulaqsən» — yaki «Liwandin aqidighan bir quduqsən».
— «9-15-ayet sherhi» — 11-15-ayetlerde Sulayman söyümlükini chirayliq baghchigha, hetta «Éren baghchisi» («Béhis») ning özige oxshitidu. U yene Shulamitning pütün bedinidin huzurlanmaqchi ikenlikini bildüridu.

4:16 «16-ayet sherhi» — Shulamit Sulaymanning déginidek özini uninggha toluq bermekchi bolup, muhebbetlishishke teklipl qilidu. «Shimal shamili» bolsa salqin, ademni yéngilanderidu; «jenub shamili» bolsa ademni illitip rahet béridu. (Pelestin üçün «sherq shamili» qorqunchluq, hemme nersini qurutuwétidu).

5:1 «Men öz béghimga kirdim, ... murmekkeni tétitqulirim bilen yighdim, here könikimni hesilim bilen yédim; sharabimni sütlirim bilen ichtim» — Sulayman Shulamitning tekliptin qobul qilip uning bilen toluq muhebbetlishidu. «Dostlirim, yenglar! Ichinglar, könglünglar xalighanche ichinglar, i ashiq-meshuqlar!» — bu sözlerni belkim Yérusalém qizlirningkidur. Ular (yaki toy qoldashliri) ashiq-meshuqlarning muhebbetin huzurlinishirini toluq qollaydu. Ularning (Yérusalém qizlirining) qollishi bilen Xudaning herbir er-ayalning otturisidiki muhebbitini, jümlidin jinsiy muhebbitini testiqlaydighanliq körsitilidu; chunki u özi bu ishlarni yaratqan.

«Küylarning Küyi»

Ikkinchi qisim

5:2-8:14

Er-ayalliq muhebbettiki yaxshilinishlar — muhebbetning yéngi ipadiliri
Tötinchi xatire — Muhebbetni ret qilish toghrisidiki bir chüsh — u toghruluq
oylinishlar 5:2-6:9

SEKKIZINCHI OYLINISH

Shulamitni basqan qorqunchluq chüsh 5:2-6:3
Shulamit söz qilidu — uni qara basidu

² «Men uxlawatattim, biraq könglüm oyghaq idi;

— Söyümlüküمنىڭ awazi!

Mana, u ishikni qéqiwatidu: —

— «Manga échip ber, i singlim, i amriqim;

Méning paxtikim, méning ghubarsizim;

Chünki béshim shebnem bilen,

Chachlirim kéchidiki nemlik bilen hól-hól bolup ketti!».

³ «Men töshek kiyimlirimni séliwetken,

Qandaqmu uni yene kiyiwalay?

Men putlirimni yudum,

Qandaqmu ularni yene bulghay?»

⁴ Söyümlüküm qolini ishik töshükidin tiqti;

Méning ich-baghrilirim uninggha telmürüp ketti;

⁵ Söyümlükümge échishqa qoptum;

Qollirimdin murmekki,

Barmaqirimdin suyuq murmekki témidi,

Taqaqning tutquchliri üstige témidi;

⁶ Söyümlükümge achtigim;

Biraq söyümlüküm burulup, kétip qalghanidi.

U söz qilghanda rohim chiqip ketkenidi;

Uni izdidim, biraq tapalmidim;

Uni chaqirdim, biraq u jawab bermidi;

⁷ Sheherni aylinidighan jésekhiler méni uchritip méni urdi, méni yarilandurdi;

Sépillardiki közetchiler chümperdemni mendin tartiwalidi.

⁸ I Yérusalém qizliri, söyümlükümni tapsanglar,

Uninggha néme deysiler?

Uninggha, söygining: «Men muhebbettin zeipliship kettim! — dédi, denglar»..

5:2 Top. 5:3

5:6 «U söz qilghanda rohim chiqip ketkenidi» — bashqa birxil terjimisi: «U burulup ketkende rohim chiqip ketkenidi».

5:8 «2-8-ayet sherhi» — Shulamit qara basqan bu chüshni körgende Sulayman bilen alliqachan toy qilghan bolsa kérek. Uning chüshide bolghan inkasi we teqezzasini 2:17de we 4:1-3de xatirilengen birinchi chüshidiki pozitsiyesi bilen sélishurghanda tüptin oxshimaydu. Belkim chüsh Shulamitning hayatining emeliy ehwalini, yeni uning Sulayman bilen emeliy muhebbitini eks ettürgen; chüshide körungen bezi ishlar, shübhisizki, Sulaymanning muhebbitining, bolupmu jinsiy muhebbet jehette Shulamitqa bolghan teleplirini körsitidu. U söygining muhebbitige yaki muhebbitining teleplirige anche sezgür bolmaydighan bolup qalghan oxshaydu. Bu sezgürsizlik ularning muhebbitige intayin xeterlik idi; Shulamitning chüshide Sulayman kétidu. Shuning bilen Shulamit chüsh körush bilen muhebbetning qimmatlikini bilip yétip, ishlarni yaxshilaydu. —Yene muhim bir ish diqqitimizge erziyduki, chüshide we emeliy turmushta, Sulayman (erkek bolghini bilen, padishah bolghini bilen, peyghember bolghini bilenmu) héchqachan Shulamitni «muhebbet»ke zorlamaytti, belki Shulamitning özi bilen muhebbetlishishini telep qilatti.

«Küylerning Küyi»

Yérusalém qizliri Shulamitqa söz qilidu

⁹ «Séning söyümlüküngning bashqa bir söyümlüktin qandaq artuq yéri bar, I, ayallar arisidiki eng güzili? Séning söyümlüküngning bashqa bir söyümlüktin qandaq artuq yéri bar? — Sen bizge shundaq tapilighanghu?».

Shulamit jawab béridu

¹⁰ «Méning söyümlüküm ap’aq we parqiraq, yüreklik ezimet, On ming arisida tughdek körünerliktur;

¹¹ Uning béshi sap altundindur, Budur chachliri atning yaylidek, Tagh qaghisidek qara.

¹² Uning közliri éqinlar boyidiki paxteklerde, Süt bilen yuyulghan, Yarishiqida qoyulghan;

¹³ Uning mengziliri bir teshtek puraqliq ösümlüktektur; Aynighan yéqimliq güllüktek; Uning lewliri niluper,

Ular suyuq murmekkini témitidu;

¹⁴ Uning qolliri altun turubilar, Ichige béril yaqutlar quyulghan. Qorsiqi neqishlik pil chishliridin yasalghan, Kök yaqutlar bilen bézelgen.

¹⁵ Uning putliri mermer tüwrükler, Altun üstige tiklengen. Uning salapiti Liwanningkidek, Kédir derexliridek körkem-heywetliktur.

¹⁶ Uning aghzi bekmu shérindur; Berheq, u pütünley güzeldur; Bu méning söyümlüküm, — Berheq, bu méning amriqim, I Yérusalém qizliri!».

Yérusalém qizliri sözleydu

6¹ «Séning söyümlüküng nege ketkendu, Qiz-ayallar arisida eng güzel bolghuchi? Séning söyümlüküng qeyerge burulup ketti? Biz sen bilen bille uni izdeyli!».

—7-ayette: Chüshidiki jésekchiler uni pahishe ayal dep qarighachqa, uninggha shundaq muamile qilip, chümperdini uningdin tartiwalidu.

5:10 «Méning söyümlüküm ap’aq we parqiraq, yüreklik ezimet,...» — bashqa birxil terjimisi: «Söyümlükümming yüzining aq yéri ap’aq, qizil yéri qipqizil...».

5:12 «Yarishiqida qoyulghan» — yaki «yaqutlardek bézeshke békitilgen».

5:13 «Uning mengziliri bir teshtek puraqliq ösümlüktektur; aynighan yéqimliq güllüktek; uning lewliri niluper, ular suyuq murmekkini témitidu» — ayetning ibranii tilini chüshinish sel tes, bashqa terjimiliri uchrishi mumkin. Némila bolmisun téitiqu we xushpuraqliq ösümlük baghliri ottura sherqte intayin az idi, qimmatlik idi.

5:16 «Uning aghzi bekmu shérindur» — bu belkim gep-sözliirining tatliqliqini körsitidu. «9-16-ayet sherhi» — Shulamit hazir bashqilarning aldisa söygini maxtashtin héch tartinmaydu. U hazir «qoram tashta yoshurungghan paxtek»tin köp dadil bolup ketti!

6:1 «Séning söyümlüküng nege ketkendu, qiz-ayallar arisida eng güzel bolghuchi? ... biz sen bilen bille uni izdeyli» —

«Küylarning Küyi»

Shulamit ulargha jawab béridu

² «Méning söyümlüküm öz béghigha chüshti,
Tétitqu otyashliqlargha chüshti.
Baghlarda ozuqlinishqa,
Niluperlerni yighishqa chüshti.
³ Men méning söyümlükümningkidurmen,
We söyümlüküm méningkidur;
U öz padisini niluperler arisida baqidu».

TOQQUZINCHI OYLINISH

Sulaymanning Shulamitqa qaytip kélishi — Shulamitni qayta maxtishi 6:4-6:9 Sulayman Shulamitqa söz qilidu

⁴ «Sen güzel, i söyümlüküm, Tirzah shehiridek güzel;
Yérusalémdek yéqimliq,
Tughlarni kötürgen bir qoshunde heywetliktursen;
⁵ Ah, közliringni mendin ketküzgin!
Chünki ular méning üstümdin ghalib kéliwatidu;
Chachliring Giléad téghi baghrida yatqan bir top öchkilerdektur.
⁶ Chishliring yéngila yuyulushtin chiqqan qırqılghan bir top qoylardek;
Ularning hemmisi qoshkézek tughqanlardindur;
Ular arisida héchbiri kem emestur;
⁷ Chümbiling keynide chékiliring parche anardur.
⁸ Atmish xanish, seksen kénizekmu bar;
Qizlar sanaqsiz;—
⁹ Biraq méning paxtikim, ghubarsizim bolsa birdinbirdur;
Anisidin tughulghanlar ichide tengdashsiz bolghuchi,
Özini tughquchining tallighinidur.
Qizlar uni körüp, uni bextlik dep atashti,
Xanishlar we kénizeklermu körüp uni maxtashti».

Yérusalém qizlirining 5:9-ayettiki mazaq we gumanliri pütünley yoqidi.

6:3 «2-3-ayet sherhi» — adette bu muhebbet shéiride «bagh» Shulamitning bedinini yaki ularning muhebbitining özini körsitidu. Mushu yerde «bagh» Sulayman Shulamitqa muhebbitini körsietmekte, uning bedinidin yene huzurlanmaқта, dep qaraymiz. Shulamitning Sulaymanning öziye baghligan muhebbitige ishenchi kamil: 2:16de u: «söyümlüküm méningkidur, men uningkidurmen» deydu; hazir uninggha nisbeten söyginining öziye emes, belki özining uninggha tewe bolghanliqi eng muhim ishtur. «U öz padisini niluperler arisida baqidu» — bashqa birxil terjimisi: «u niluper arisida ozuqlinidu». Biraq némila bolmisen buning köchme menisi terjimimizningkidek bolidu — démek, Sulayman Shulamitning bedinidin huzurlanmaқта.

6:4 «Sen güzel, i söyümlüküm, Tirzah shehiridek güzel» — Tirzah shehiri intayin güzel idi. Sulaymanning dewridin kéyin u Israilning shimaliy padishahliqining waqitliq paytexti boldi («1Pad.» 15-bab).

6:6 «Ular arisida héchbiri kem emestur» — yaki «ular arisida héchbiri tughmastur».

6:8 «Atmish xanish, seksen kénizekmu bar; qizlar sanaqsiz» — «xanish»lar toluq ayal derijiside, «kénizekler» heremdiki «kichik xotun» derijiside, «qizlar» kelgüsidiki kénizekler idi. Bularning sanlirigha qarighanda Sulayman padishahliqining deslipidila Shulamitni öz emrige alghanidi. Kéyin uning 700 ayali, 300 kéniziki bolghan («1Pad.» 11-babni körüng). Biz bu ish üstide «qoshumche söz»imizde toxtilimiz.

6:8 1Pad. 11:3

6:9 «4-9-ayet sherhi» — Sulaymanning bu qétimqi Shulamitni maxtighan bezi sözliri toy kéchisidikige oxshash bolghini bilen, yéngidin qoshulghan maxtashliri téximu küchlük. U yene Shulamitni qedirleydu, téximu maxtaydu. Sulaymanning uninggha baghligan muhebbiti uning «ölchemge yetkenlikige asaslانghan emes.

«Küylarning Küyi»

Beshinchi xatire — Yézida dem élish — Galiliyege qaytish 6:10-8:14

ONINCHI OYLINISH

««Mahanaim», yeni «ikki bargah» ussuli» 6:10-7:10

Yérusalém qizliri söz qilidu

¹⁰ «Tang seher jahangha qarighandek,
Aydek güzel, aydingdek roshen,
Illi quyashtek yoruq,
Tughlarni kötürgen qoshunlardek heywetlik bolghuchi kimdur?».

Shulamit Yérusalém qizlirigha söz qilidu

¹¹ «Méghizlar béghigha chüshtüm,
Jilghidiki gül-giyahlarni körüshke,
Üzüm télining bixlighan-bixlimighanliqini körüshke,
Anarlarning chéchekligen-chécheklimigenlikini körüshke;

¹² Biraq bile-bilmey,
Jénim méni kötürüp,
Ésil xelqimning jeng harwiliri üstige qoyghaniken».

Yérusalém qizliri yene Shulamitni maxtap söz qilidu

¹³ «Qaytqin, qaytqin, i Shulamit —
Qaytqin, qaytqin, bizning sanga qarighumiz bardur!»

«Siler Shulamitning némisige qarighunglar bar?»

«Ikki bargah» ussulgha chüshken waqtidikidek uninggha qaraymiz!».

Sulayman Shulamitqa söz qilidu

Shulamit Sulayman üçün «ikki bargah» ussulini oynaydu

7¹ «I shahzadining qizi,
Keshliringde séning qedemliring némidégen güzel!

Tolghighan yampashliring göherlerdek,
Chéwer hünérwen qolining hüniridur..

² Kindiking yumulaq bir qedehtur;
Uning ebjesh sharabi kem emes;

6:10 «10-ayet sherhi» — Shulamit hazir Sulaymanning muhebbitining tesiride ishenchke tolghan, küchlük zat bolup chiqti. «Tang seher jahangha qarighandek» — bashqa birxil terjimisi: «Tang seherdek nurluq körüngen,...»

6:12 «11-12-ayet sherhi» — Shulamit yene kemterlik bilen bundaq maxtashlarga jawab béridu; u birdinla xanish bolghan bolsimu, uning öz xelqige baghlighan hörmiti burunqidekla chongqurdur («méning ésil xelqim», deydu). U tuyuqsiz sehraliq qiz Salahiyitidin xanishliq ornigha chiqqanda héch adetlinelmigen. Eksiche, u shu etigidila «jilghidiki gül-giyahlarni körüshke, méghizlar béghigha chüshken» idi, chünki bular belkim uninggha öz yurti Galiliyeni eslitidu.

-12-ayetni ibraniy tilida chüshinish bek tes, bashqa köp terjimiliri uchrishi mumkin. Uning menisi bizningche qandaqla bolmisun uning tuyuqsiz yuqiri orungha kötürülüshi bilen baghliqtur.

6:13 «Siler Shulamitning némisige qarighunglar bar?» — bu sözlerni Shulamit éytidu. ««ikki bargah» ussulgha chüshken waqtidikidek uninggha qaraymiz!» — bu sözlerni Yérusalém qizliri éytidu.

-«Ikki bargah» — Ibraniy tilida «Mahanaim» dégen yerni körsitishi mumkin. «Ikki bargah» ussul belkim muhebbetni ipadleydighan bir ussul idi.

-Izahat: — Qiz mushu yerde «Shulamit» (shulamliq qiz) dep atilidu. U belkim Galiliyedeki «Shunem» dégen sheherdin kelgen. «Shunem» kéyin «shulem» dep atalghan. «Shulamit» yaki «shulamliq» dégenning bashqa bir menisi «Sulayman xanim»; yeni bir menisi «kamil bolghuchi». Mushu yerde u yene maxtashlarga kemterlik bilen jawab béridu.

7:1 «Keshliringde séning qedemliring némidégen güzel!» — yaki «keshliringde séning putliring némidégen güzel!».

«Küylarning Küyi»

Qorsiqing bughday döwisidir,
Etrapigha niluperler olishidu.

³ Ikki köksüng ikki maraldek, jerenning qoshkézikidir;

⁴ Boynung pil chishliridin yasalghan munardur;
Közliring Bat-Rabbim qowuqi boyidiki Heshbon kölchekliridek,
Burnung Demeshqqe qaraydighan Liwan munaridektur;

⁵ Üstüngde béshing Karmel téghidek turidu;
Béshingdiki örüme chachliring sösün rengliktur,
Padishah бүdür chachliringning mebusidur..

⁶ I söyginim, huzurlar üçün shunche güzel, shunche yéqimliqtursen!

⁷ Séning boyung palma derixidek,
Köksüng üzüm ghunchiliridektur..

⁸ Men: — «Palma derixi üstige chiqimen,

Shaxlirini tutup yamishimen;

Köksiliring derweqe üzüm tal ghunchiliridek,

Burnungning puriqi almilardek, tanglayliringning temi eng ésil sharabdektur...».

Shulamit söz qilip, Sulaymanning gépini dawamlashturidu

⁹ «...méning söyümlükümnüing gélidin siliq ötüp,
Lewler, chishlardin téyilip chühsun...!»

¹⁰ Men méning söyümlükümnüingkidurmen,
Uning teqazzasi manga qaritilidu»..

ON BIRINCHI OYLINISH

Shulamitning öz yurtini yoqlashqa bolghan arzusi 7:11-8:4

Shulamit söz qilidu

¹¹ «I söyümlüküm, kéleyli,

Étizlarga chiqayli;

Yézilarda tünep kéleyli,

¹² Üzümzarliqqa chiqishqa baldur orundin turayli,

Üzüm tallirining bixlighan-bixlimighanliqini,

Chéçeklarning échilghan-échilmighanliqini,

Anarlarning berq urghan-urmighanliqini köreyli;

7:2 «Kindiking yumulaq bir qedehtur» — bezi alimlar «kindiking» dégen söz jinsiy yolini, yaki tenning töwen qismini körsitidu, dep qaraydu. Undaq bolsa Shulamit Sulayman aldida yalingach bolup ussul oynaydu. «...uning ebjesh sharabi kem emes;...» — «ebjesh sharab» Pelestinde ademni eng mest qilidighan sharab hésablinatti.

7:5 «Padishah бүdür chachliringning mebusidur» — ulugh Sulayman padishah yézidiki bir qizgha «esir boldi!» Muhebbetning küchi zordur!

7:7 «Séning boyung palma derixidek, köksüng üzüm ghunchiliridektur» — «palma derixi»ning özi ünümlük, hosulluq dereh hésablinidu. Shulamit éviz boyluq we zilwa, «hosulluq» dep qaralghan oxshaydu.

7:8 «Palma derixi üstige chiqimen, shaxlirini tutup yamishimen; köksiliring derweqe üzüm tal ghunchiliridek...» — palma derixining xormilirini üzüş yaki güllirini changlashtürüp méwilik qilish üçün uninggha yamiship chiqishi kérek. Sulayman bu oxshitishda belkim ikkala menisini köchme menide ishliidu. Hazir Shulamit bilen jinsiy munasiwet ötküzüşke bashlaydu. «...burnungning puriqi almilardek, tanglayliringning temi eng ésil sharabdektur...» — «almilar» dégenning bashqa birxil terjimisi «örükler».

7:9 «...méning söyümlükümnüing gélidin siliq ötüp, lewler, chishlardin téyilip chühsun...!» — ibranij tilida chüshinish bek tes, bashqa köp terjimiliri uchrishi mumkin. Lékin umumiy menisi éniqki, Shulamit Sulaymanning «muhebbetlisheyli» dégen telipige inkas qayturup, toluq qobul qilidu.

7:10 «1-10-ayet sherhi» — 9-10-ayette Shulamit Sulaymanning «muhebbetlisheyli» dégen telipige inkas qayturup, toluq qobul qilidu.

7:11 «I söyümlüküm, kéleyli, Étizlarga chiqayli; Yézilarda tünep kéleyli,...» — Shulamitning öz yurtini yene körgüsi, shu yerde Sulayman bilen dalada muhebbetleshküsi bar idi. 12-13-ayetnimu köring.

«Küylerning Küyi»

Ashu yerde muhebbetlirimni sanga béghishlaymen.

¹³ Muhebbetgüller ashu yerde öz puriqini puritidu;
Ishiklirimiz üstide herxil ésil méwe-chiwiler bardur,
Yéngi hem konimu bardur;
Sen üçtün ularni toplan teyyarlidim, i söyümlüküm!».

Dawami — Shulamit sözini dawamlashturidu

8¹ «Ah, apamning köksini shorighan inimdek bolsang'idi!
Séni talada uchritar bolsam, söyettim,
We héchkim méni kemsitmeytti.

² Men séni yétekleyttim,
Apangning öyige élip kirettim;
Sen manga telim béretting;
Men sanga tétitqu sharabidin ichküzettim;
Anarlirimning sherbitidin ichküzettim.

³ Uning sol qoli béshim astida bolatti,
Uning ong qoli méni silaytti!».

⁴ «Silerge tapilaymenki, i Yérusalém qizliri —
«Uning waqit-saiti bolmighuche,
Siler muhebbetni oyghatmanglar, qozghimanglar!».

ON IKKINCHI OYLINISH

Yézilargha, yeni Galiliyege bolghan seper 8:5-8:7 Shulamitning yurtidiki qizlar awwal sözleydu — uni tonumay qalidu

⁵ «Daladin chiqiwatqan bu zadi kim?
Öz söyümlükige yölinip?»

«Men alma derixi astida séni oyghatqanidim;
Ashu yerde apang tolghaq yep séni dunyagha chiqarghanidi;
Ashu yerde séni tughquchi tolghaq yep séni chiqarghanidi.»

7:13 «Muhebbetgüller ashu yerde öz puriqini puritidu» — «muhebbetgül» dégen gül jinsiy muhebbetni qozghaydighan birxil gül. «ishiklirimiz üstide herxil ésil méwe-chiwiler bardur, ...sen üçtün ularni toplan teyyarlidim, i söyümlüküm!» — Qanaanda (Pelestinde) xelqler «ishik üsti»diki bir jaza üstide herxil méwe-chéwilerini saqlaydu.

8:1 «Ah, apamning köksini shorighan inimdek bolsang'idi! Séni talada uchritar bolsam, söyettim, we héchkim méni kemsitmeytti» — Pelestinde acha-ukining özara amraqligini ochuq ipadilishi, söyüshi normal ehwal. Ashiq-meshuqlarning shundaq qilishi eyiblik dep qaralghachqa, Shulamit «Sulaymanni inimdek bolsidi!» dep tileydu.

8:2 «Sen manga telim béretting» — Shulamit Sulaymanning danaliqidin ortaqlashmaqchi. Yérusalémdiki ordida turghanda Sulayman aldirash bolghachqa mushundaq pursat az bolatti. Apisining öyide bolsa dexiler az bolidu. Erning ayaligha bilim, danaligini ashurush pursitini yaritish mes'uliyiti bar.

«Sen manga telim béretting» dégenning bashqa birxil terjimisi: «Shu yerde apam manga ögetken».

«Men sanga tétitqu sharabidin ichküzettim; anarlirimning sherbitidin ichküzettim» — belkim Shulamitning apisi inisini émitkende (1-ayet), Sulaymangha emchek salghusi barliqini bildüridu.

8:4 «...siler muhebbetni oyghatmanglar, qozghimanglar!» — yaki «...uni baldur oyghatqininglar, qozghighininglarning némissi?!».

8:5 Daladin chiqiwatqan bu zadi kim? Öz söyümlükige yölinip?» — Shulamit esliy toygha barghan yol bilen qaytip kélidu. Ular Yérusalémdin yérixia shehiridiki yol bilen chiqip Jordan deryasi jilghisini boylap chöl-bayawandin ötüp Shunenge qaytidu. Chöl-bayawanning issiqi bilen u Sulaymangha yölinip mangidu. U shunche özgergenki, yurttikiler uni tonumay qalidu. Shunga bu sözler Shulamitning yurtidiki qizlarning déginini bolsa kérek. «Men alma derixi astida séni oyghatqanidim; ashu yerde apang tolghaq yep séni dunyagha chiqarghanidi; ashu yerde séni tughquchi tolghaq yep séni chiqarghanidi» — bu sözlerni Sulayman Shulamitqa éytidu. Sulayman belkim birinchi qétim (padichining qiyapitide) del mushu alma derixi astida Shulamitni uxlatatqan pétide uchratqanliqini esleydu. Shu alma derixi del Shulamitning apisi

«Küylarning Küyi»

Shulamit Sulaymangha söz qilidu

- ⁶ «Méni könglünge möhürdek,
Bilikingge möhürdek basqaysen;
Chünki muhebbet ölümdek küchlüktur;
Muhebbetning qizghinishi tehtisaradek rehimsiz;
Uningdin chiqqan ot uchqunliri,
— Yahning dehshetlik bir yalqunidur!
⁷ Köp sular muhebbetni öchürelmeydu;
Kelkünler uni gherq qilalmaydu;
Birsi: «Öy-teelluqatirimning hemmisini bérip muhebbetke érishimen» dése,
Undaqa u adem kishining neziridin pütünley chüshüp kétidu».

ON ÜCHINCHI OYLINISH

Shulamitning yurtigha, öyige qayitip kélishi.
Shulamit kichik singlisi toghruluq ikki akisigha söz qilidu 8:8-8:14.
Shulamit ikki akisigha söz qilidu

- ⁸ «Bizning kichik singlimiz bardur,
Biraq uning köksi yoqtur;
Singlimizgha elchiler kelgen künide biz uning üçün néme qilimiz?».

Ikki akisi jawab béridu

- ⁹ «Eger u sépil bolsa,
Biz uninggha kümüş munar salimiz;
Eger u ishik bolsa,
Biz uni kédir taxtaylar bilen qaplaymiz».

Shulamit söz qilidu

- ¹⁰ «Özüm bir sépildurmen,
Hem méning köksilirim munarlardektur;
Shunga men uning köz aldida xatirjemlik tapqan birsidek boldum».

uni tughqan jay idi. «Men alma derixi astida séni oyghatqanidim» — Mushu «oyghitish» hem uyqudin oyghitishnimu, muhebbetke oyghitishnimu körsetse kérek. Sulayman bilen Shulamit Shulamitning hayati bashlangan del shu joyda («alma derixi astida») özara töwendiki ehde (6-ayet) bilen baghlishidu.

8:6 «Méni könglünge möhürdek, bilikingge möhürdek basqaysen.» — sherhi: Padishah öz möhürdin héchqachan ayrimaydu. Möhüri bolsa adette altun-göherdin yasalghan bolup, intayin qimmatlik nerse idi. Herbir nerse üstige möhür basqanning menisi «bu méningki» dégen bolidu, elwette. Shulamit özining Sulaymandin hergiz ayrilmasliqini xalaydu, özini alemge: «men Sulaymannikidurmen» dep ispatlimaqchi bolidu. «muhebbet... Yahning dehshetlik bir yalqunidur!» — «Yah» — «Yahweh», yeni Perwerdigarning namining qisqa shekli.

8:7 1Kor. 13:8

8:8 «8-ayet sherhi» — Shulamit kichik singlisi üçün ensireydu. U yatliq bolghuche qandaq qilip uni pak saqlash kérek? Mushu soal toghruluq oylighanda belkim özining yashliq waqitlirini esleydu.

8:9 «9-ayet sherhi» — mushu ayette Shulamitning ikki akisi uning soaligha (8-ayet) jawab béridu. Ularning singlisi özini asraydighan, nomus qilidighan qiz bolsa («sépil bolsa»), undaqa akiliri uni mukapatlaydu. Biraq eger u nomusni saqlamaydighan, xeterlik yolgha chiqmaqchi bolsa («ishik bolsa»), akiliri uni pewqul'adde qoghdaydu.

8:10 «10-ayet sherhi» — Shulamit derweqe «sépil» idi — bashqilarning ézitquluqlirigha toluq chidighchiliqi bar idi, u pütünley nomusi bilen ötkeni. Özini pak saqlighachqa u Sulaymanning ehdisini qobul qilishqa tolimu teyyar idi. U hazir belkim ikki akisi esli özige yürügzen qattiq muamilining zörürlükini körip yétishi mumkin idi. U sayisiz üzümdarda ishligende «éziqturulushning éhtimali» az idi; sayisi bolghan méwilik derexliri arisida ishligen bolsa, yaman niyetlik adem teripidin éziqturulush éhtimali bar bolatti.

«Küylerning Küyi»

Shulamit sözini dawam qilidu

¹¹ «Sulaymanning Baal-Hamonda üzümzari bar idi,
Üzümzarini baghwenlerge ijarige berdi;
Ularning hemmisi méwisi üçhün ming tengge apirip bérishi kérek idi;
¹² Özümning üzümzarim mana méning aldimda turidu;
Uning ming tenggisi sanga bolsun, i Sulayman,
Shuningdek ikki yüz tengge méwisini baqquchilargha bolsun».

Sulayman Shulamitqa söz qilidu

¹³ «Hey baghlarda turghuchi,
Hemrahlar awazingni anglighusi bar;
Mangimu uni anglatquzghaysen».

Shulamit Sulaymangha söz qilidu

¹⁴ «I söyümlüküm, téz bole,
Jeren yaki yash bughidek bol,
Tétitqular taghliri üstide yügürü!».

8:12 «11-12-ayet sherhi» — 11-12-ayet: bu ayetlerde Shulamit özining Sulaymangha toluq mensup ikenlikini tekitleydu. U özini Sulaymangha béghishlighan bir üzümzargha oxshitidu. Sulaymanning barliq üzümzarlarini baqquchilar özige tégishlik in'amgha érishidu, elwette. Shuninggha oxshash Shulamit hazir Sulaymandin ikki akisi üçhün tégishlik in'am bérishini soraydu. Chünki ular uni nomuschan qilib toy qilghuche uningdin xewer élip kelgenidi.

-12-ayet: «Özümning üzümzarim mana méning aldimda turidu» dégen sözler Shulamitning öz shexsini Sulaymangha béghishlighini pütünley ixtiyaren, pütünley erkinlik bilen boldi, dep ipadileydu hem tekitleydu. Erkinlik mana muhebbetning ayrilmas bir qismidur.

8:13 «13-ayet sherhi» — Shulamitning kona dostliri (hemrahlar) belkim uningdin naxsha éytishni telep qilidu. Sulaymanningmu anglighusi kélidu. Shulamit naxsha éytip sirtqa chiqip, Sulaymanni töwendikidek chaqiridu.

8:14 «Tétitqular taghliri üstide yügürü!» — yaki «Yétitqu ösümlük taghliri üstide yügürü!».

«Küylarning Küyi»

Qoshumche söz

Töwende mezkur kitabtin biz élishqa tégishlik bezi sawaqlar we xulasiler tizimlinip bayan qilindi. Ularning beziliri yuqiriqi sherhlerdimu tilgha élinghan. Uningda bashqa sawaqlar we xulasilermu bar.

(1) «Küylarning küyi» dégen kitab Xudaning iradisi bilen bizge roshen ülge arqiliq er-ayalliq muhebbetke, jümlidin jinsiyetke bolghan pozitsiyeni körsitish yolida ata qilinghan. Shundaq pozitsiye bolsa er-ayalliq muhebbetni Xudaning sowghisi süpitide qobul qilish, uningdin huzur élish, uninggha teshekkür éytip minnetdar bolushtin ibarettur.

(2) Jinsiy muhebbet Xudaning meqsitide peqet nikah ötküzgen er-ayalliq munasiwiti ichidila bolushi kérek.

(3) Xudaning jinsiyette bolghan meqsetliri: —

(a) Perzent körüş («Yar.» 1:28)

(e) Bir ten bolush üçhün («Yar.» 2:23-25)

(bu «bir ten» bolushning natoghra yoldimu bolush mumkinchiligi bar — «1Kor.», 6:16ni körüng).

(b) Er-ayalliq muhebbetke lezzet keltürüş.

Bu meqset «küy»de tekitlinip roshen körünidu; u güzel bir ish, uni ümid we minnetdarliq bilen kütüşhke toghra kélidu.

Körsitip éyitimizki, Xudaning er-ayalliqta bolghan birinchi meqsiti dostluq, hemrahliq we bir-biridin huzurlinishtin ibaret idi («Yar.» 2:18). Perzent körüş ikkinchi orunda turidu. Shuning bilen perzent körmeslik sewebidin ajrishish Xuda aldida éghir gunahdur.

(4) Xudaning jinsiy muhebbette bolghan toluq iradisi bolsa, nikahliq er-ayal munasiwette bolush kérek, elwette, lékin uning toluq meqsiti peqet yétilgen muhebbet ichide emelge ashidu. Bundaq muhebbet ibraniy tilida «axawah», grék tilida «agape» dégen sözler bilen ipadilinidu. «Axawah» dégen söz «Küy»diki köp ayetlerde körünidu.

Shuning bilen Muqeddes Kitabqa asaslانghan, yaxshi bir xil «nikah shekli»de toygha mes'ul kishi awwal yigittin, andin qizdin: «Sen jorengning ehwali qandaqla bolsun, bay bolsun kembeghel bolsun, saq bolsun aghriq bolsun, üstün bolsun, töwen bolsun ölüm ikkinglarni ayriwetküche uningdin xewer élip, peqet uningghila shertsiz muhebbet bilen baghlinishqa razimusen?» dégen soalni soraydu.

(5) «Yar.» 2:24de mundaq söz tépilidu: «**Shu sewebtin (Xudaning békitkenlikidin) oghul bala ata-anisidin ayrilip, öz ayaligha baghlinip, uning bilen bir ten bolidu**». Bashqa yerlerde éytqinimizdek, shuni tekrarlimaçchimizki, Muqeddes Kitabqa asasen toy qilghanda yéngi er-ayal yipyéngi bir aile qurush üçhün imkaniyetning bariche ata-anisining öyidin (yigitningkidin bolsun, qizningkidin bolsun) «chiqish»i kérek. Bundaq qilish ata-anilargha hörmetsizlik emes. Chünki ata-anilarni hörmetlesh, jümlidin yashanghanda ulardin xewer élish burchi bolsa Muqeddes Kitab («Mis.» 20:12, «1Tim.» 5:4)dimu éniq buyrulghan. Biraq Xudaning tertipi boyiche, yigit-qiz toy qilghandin kéyin, yigit ularning yéngi ailisining béshi bolidu; shu waqittin bashlap Xuda aldida uning birinchi mes'uliyiti öz ayaligha, andin balilirigha bolidu. Undaq bolmisa netijisi köngülsizlik, jédel-majira we ziddiyetlarning mumkinchiligi xéli chong bolidu.

«Küylerning Küyi»

(6) Shulamit Sulaymanni «méning béshim» dep roshen tonuydu. Sulayman uninggha egiship Galiliyege kelgen emes, belki u Sulaymangha egiship Yérusalémgha kélidu. Muqeddes Kitab boyiche «Er öz ayalining béshi» déginimiz «er ayalining diktatori» dégenlik emes; er «bash» bolsa, ayal uning «téni» bolidu emesmu? («Ular **«bir ten» bolidu»**). «Bash» özining ténidin ayrilalmaydighandek, ténidin tebiyy halda herdaim xewer alidighandek, erning öz ayalidin xewer élish we özi Xudagha boysunghan halda uninggha yétekchilik rol oynash mes'uliyiti bardur. Bundaq déginimiz «Ayal érige teshebbus qilsa bolmaydu» dégenlikmu emes. Chünki Shulamit Sulaymangha bir nechche qétim teshebbus qilidu we Sulayman uni qobul qilidu (2:15, 7:10-12).

(7) Uning «béshi» bolghini bilen, Sulayman Shulamitni öz muhebbitini qobul qilishqa mejbur qilmaydu (4:1-8de xatirilengen chüshni körüng). «Basqunchiliq» peqet er-ayaliniqning sirtidila emes, belki uning ichidimu mewjut bolushi mumkin. Söyü bolsa herdaim söygen kishige erkinlik béridu. Yétilgen, toluq muhebbet söyginining teleplirini ret qilishqa erkinlik béridu; gerche söyümlük kishisige köp ümidlerni baghligghan bolsimu yaki u toghruluq Xudadin köp tileklerni tiligen bolsimu, muhebbet bilen söygen kishisidin «Bermiseng bolmaydu» dégendek teleplerni hergiz qilmaydu. Kütken ümidler emelge ashurulsun ashurulmisun, heqiqiy muhebbette özgirish bolmaydu. Mesilen, 6:4-9de Sulayman Shulamitni teripleydighan sözlerni bayqaymiz. Uning bu sözliri ilgiri toy küni kechtiki teriplirige pütünley dégüdek oxshash. Gerche Shulamitning (uning ikkinchi chüshi ispatlighandek, 4:1-8) Sulaymanning muhebbitige sezgür bolushtin sowughan bolsimu, Sulaymanning uninggha bolghan muamilisi, uninggha baghligghan muhebbitide héch özgirish bolmide.

Heqiqiy, toluq muhebbet peqet Xudaning özidin kélidu; uning oti könglimizdin orun alghandin kéyin (8:7), biz uning Mesih arqiliq bolghan dostluqida bolsaq andin shundaq muhebbet bizde bolmay qalmaydu.

(8) Shulamit özining kemchiligi we artuqchiliqlirini tonup yetken (1:5-6, 2:1). Beziler «öz artuqchiliqini tonup yétish kichik péilliq emes» deydu. Lékin biz bashqa yerlerde éytqinimizdek tekrarlaymizki, kichik péilliq —réalliqqa yüzlinishtin ibarettur, xalas. Bizde talant, güzellik we herxil artuqchiliqlar bar bolsa ularni Xuda bergendur; shunga kichik péilliq dégen bizdiki güzellik we artuqchiliqlarni «Yaq, mende yoq» dep étirap qilmasliq emes, belki minnetdarliq bilen ularning menbesi Hemmige Qadirning ikenlikini tekiteshtin ibarettur. Biz hergiz bizde bolghan talantni ««Özimizning alahide bolghanliqimiz»din chiqqan» démeymiz; undaq dések hakawurluq bizni aldap igiliwalidu.

(9) Shulamit deslepte muhebbetliship yürgen künliride özining hösn-jamalini asriyalmighanliqigha bolghan hesritini bildüridu (1:6). Toy qilghandin kéyinmu qolimizdin kélisiche öz jörimizni söyündürüshke «deslepte muhebbetliship yürgen künlirimiz»de bolghan isketimizni yoqatmasliqqa tirishishimizgha toghra kélidu. Özini tashliwétish muhebbetke soghuq su sepkendek ishtur.

(10) Er-ayalliqta jinsiy jehettin sirt, muhebbetni yene ish-heriketler bilen ipadileshe toghra kélidu. Biz 3:10de Sulaymanning el-yurt aldida Shulamitqa bolghan hörmitini bildürüsh üçün, toy sepirige alahide teyyarligghan textirawanni körimiz. Uni «öz yurtida turghandek» hés qildurush üçün Sulayman yene ularning hujirisini alahide bézigen (1:16-17). Bundaq orunlashturushning bezi waqitlarda imkaniyiti bolmaydu, elwette. Herhalda ayalgha nisbeten hujrining alahide orun ikenliki, imkan qeder uni seremjan saqlash erlerning diqqitige erziydu.

«Küylarning Küyi»

(11) Er-ayalliqta jinsiy jehettin bashqa, muhebbetni sözler bilen ipadileshke toghra kélidu. Teripligüdek purset bolsila Sulayman we Shulamit yurt aldida bir-birini teripleymu. Gerche ularning muhebbetide köngülsizlikler bolghan bolsimu (Shulamit körgen chüsh, 4:1-8), Sulaymanning uni teripleydighanliqi bu ishtin özgermidi. U xeq aldida hergiz uni eyiblimidi.

Herbir ayal öz éridin «Séni söyimen» dégen sözni pat-pat anglashqa teshnadur (shunimu dep ötimizki, herbir balimu ata-anisining «Séni söyimen» dégen sözini pat-pat anglashqa teshnadur).

Sulayman we Shulamit daim özining arzu-hewesliri we héssiyatlarini bir-birige éytidu. Xuda er-ayallarni perqliq yaratqan; shunga: «Sen mende qandaq héssiyatning bar ikenlikini obdan bilishing kérek!» yaki «Méning néme oylawatqanliqimni bilmemsen!» déyish, adette chong bir xataliq bolidu. Erler ayallarni asan chüshinmeydu, ayallarmu öz erlirini asan chüshinmeydu, bir-birini obdan chüshinish üçün tirishish kérek; shunga bir-birige bolghan héssiyatlar, arzu-heweslirini bildürüşke erkinlik we purset yaratish kérek. Herbir arzu-heweslirining hemmisini qandurup kêtish natayin, elwette; biraq muhebbetning birinchi basquchi bir-birini anglash we özara chüshinishtin ibarettur.

(12) (2:15) «**Tülkilerni tutuwalayli, yeni üzümzarlarni buzghuchi kichik tülkilerni tutuwalayli**»

Herbir munasiwette muhebbetni buzidighan, körünüshte «kichik» bolghan mesililer bolidu. Shulamit téxi toy qilmastin ularning munasiwitide mushundaq mesililerni bayqap, bir terep qilishqa teshebbus qilishi bizge yaxshi ülgidur. Dostluqta yaki er-ayalliqta mewjut bolghan mesililer özlükidin hergiz yoqimaydu, eksiche daim edep kétidu.

(13) Sulayman padishah bolup, memliket ishliri köp bolghini bilen, Shulamitning telipi boyiche mexsus uninggha hemrah bolushqa waqit ajratti («yurtini yoqlash», 7:11din bashlanghan qisimni körüng). Herbir ayal yoldishining özige ayrim hemrah bolushqa waqit ajritishigha mohtaj (herbir balimu ata-anisining özige ayrim hemrah bolushigha mohtaj).

(14) Shulamit Sulaymanni «dostum» dep ataydu (biz «amriqim» dep terjime qilghan söz bu menini öz ichige alidu: 1:9, 1:15, 2:2, 2:10, 2:13, 4:1, 4:7, 5:2 we 6:4). Bu söz er-ayalliq munasiwetning keng meniliklikini we uningda bolghan birxil barawerlikni bildüridu; «dostum» dégen söz, «söyginim» yaki «söyümlüküm»ning menisidin keng bolidu. Biraq dostluqi yoq, öz-ara heqiqiy alaçe-parang bolmay, peqet birxil «ömür sodisi» süpitide bolup kelgen qanchilighan er-ayalliq munasiwetler bardur?

(15) Er-ayallar bir-birige jinsiy muhebbetni ipadileshke öginishke teyyar bolushi kérek. Bundaq pozitsiye herdaim Shulamitta, bolupmu éring muhebbetige yéngi özgirish we yéngi sezgürlükni eks ettürüshte ipadilengen (5:2-8de xatirilengen chüshte körünüdu).

(16) Muhebbetning «waqti-saiti»ning muhimliqi, yeni jörisining mijez-xulqi we héssiyatlarigha sezgür bolush kérekliki köp qétim tektlinidu (2:7, 3:5, 8:4).

(17) 4:12 Sulayman Shulamitqa nomusini saqlighanliqi üçün minnetdarliq bildüridu: «**Péchetlengen bir bagh méning singlim, méning jöremdur; étiklik bir bulaq, yépiqliq bir fontandursen**».

Xudaning iradisi boyiche, toy qilmastin jinsiy muhebbetni «meshiq qilish» bolmaydighan ish. Halbuki, yigit yaki qiz toydin ilgiri jinsiy gunah arqiliq bulghanghan bolsa, Xudagha

«Küylarning Küyi»

teshekkür, Uning Mesihde bolghan nijat-qutquzushi arqiliq paklanduruluşning imkaniyiti yenila bar. «**Shuning bilen birsi Mesihde bolsa, u yéngi bir yaritilguchidir! Kona ishlar ötüp, mana, hemme ish yéngi boldi!**» (Injil, «2Kor.» 5:17).

(18) Xudaning bizge nésiwe qilghan herbir yaxshi sowghisi üçün Uninggha minnetdar bolayli, U herbirimizge baghligghan muhebbetke ishineyli.

(Injil, «Yuhanna, 10:10) «**Men (Eysa) bolsam ular hayatliqqa érishsun we u hayatliq mol bolsun, dep keldim**».

(Injil «1Tim.» 4:4) «**Chünki Xuda yaratqan hemme nerse yaxshidir, ular teshekkür éytishlar bilen qobul qilinsa, ularning héchqaysisini cheklep ret qilishqa bolmaydu**».

(Injil «1Tim.» 6:17) «**Bu zamanda bay bolghanlarga meghrurlanmasliqni, tayanghusiz ötkünchi bayliqqa emes, belki biz behrimen bolushqa hemmini bizge séxiyliq bilen tolup tashqan halda teminligüchi Xudagha tayinip ümid baghlashni tapilighin**».

Sulaymanning hayatining kéyinki künliri

Mezkur kitabta romantik muhebbet we uning mahiyitining Xudadin kelgenliki teswirlinidu (8:6). Uningda yene Sulayman we Shulamit özara sadiq bolushqa wedileshkenliki (8:6-7), shunglashqa Sulaymanning Shulamitni «atmish xanishi, seksen kéniziki arisida» uning birdinbir heqiqiy söygini dep bayan qilghanliq xatirilinidu (6:8-9). Emdi buni oqughanlar Sulaymanning hayatining kéyinki tarixigha ejeblinidu («Hékmet toplighuchi»tki «qoshumche söz»imizdimu biz buning üstide toxtalduq).

Sulaymanning kéyinki tarixi Tewrattiki «1Pad.» 10-11-bablardin tépilidu; töwende biz bu yerlerdin bezi sözlerni neqil keltürimiz. Uningdin awwal Xuda Israil padishahlirigha qaldurghan permanlarning bezilirini köreyli:

«Qan.», 17-babtin, 17-19: —

«**Padishah köp ayallarni öz emrige almasliqi kérek; bolmisa uning köngli ézip kétishi mumkin. U özi üçün altun-kümüşni köpeytmesliki kérek.**

Padishahliq textige oltughinida u özi üçün Lawiy kahinlarning aldida mushu qanunni bir depterge köchürüp pütüshi kérek. Shu depter uning yénida daim bolushi we uni ömrining barliq künliride oqushi kérek; shundaq qilsa u Perwerdigar Xudasidin qorqup, mushu qanunning sözliri we belgilimilirini tutup ulargha emel qilishni öginidu...».

«1Pad.» 10-11-bablardin: —

«Sulayman padishah yer yüzidiki barliq padishahlardin bayliqta we danaliqta üstün idi. Xuda Sulaymanning könglige salghan danaliqni anglash üçün yer yüzidikiler hemmisi uning bilen didarlishish arzusini bilen kéletti. Kelgenlarning hemmisi öz sowghitini élip kéletti; ular kümüş qacha-quchilar, altun qacha-quchilar, kiyim-kéчекler, dubulgha-sawutlar, tétitqular, atlar we qéchirlarni élip kéletti. Ular her yili belgiklik miqdarda shundaq qilatti.

We Sulayman jeng harwiliri we atliq eskerlerni yighdi...

Padishah Yérusalémda kümüşni tashtek köp qildi...

(11-bab)

Lékin Sulayman padishahning köngli Pirewnning qizidin bashqa köp chetellik ayallargha, jumladin Moabiy, Ammoniy, Édomiy, Zidoni, Hittiy ayallirigha chüshkenidi. Perwerdigar eslide mushu eller toghruluq Israillargha: «Ularning qizirini izdep barmanglar, we ularni

«Küylarning Küyi»

silerningkilerge kirküzmenglar; chunki ular choqum köngülliringlarni öz mebudlirigha azduridu» dep agahlandurghan. Biraq Sulaymanning köngli del shulargha baghlendi. Uning yette yüz ayali, yeni xanishi we üç yüz kéniziki bar idi; uning ayalliri uning könglini azdurup buruwetkenidi.

Shundaq boldiki, Sulayman yashanghanda, uning ayalliri könglini bashqa ilahlargha azdurup buruwetti; shuning üçün uning köngli atisi Dawutningkidek Perwerdigar Xudasigha mutleq sadiq bolmide.

Shunga Sulayman Zidoniylarning mebudi Ashtarotni, Ammoniylarning yirginchlik mebudi Milkomni izdidi; shuning bilen Sulayman Perwerdigarning neziride rezillik qildi; u atisi Dawut Perwerdigargha egeshkendek izchilliq bilen egeshmide.

Andin Sulayman Yérusalém aldidiki édirliqta Moabiylarning yirginchlik mebudi Kémosh hem Ammoniylarning yirginchlik mebudi Milkom üçün bir «yuqiri jay»ni yasidi; shuningdek özining mebudlirigha xushbuy yaqidighan we qurbanliq qilidighan herbir chetellik ayali üçünmu u shundaq qildi; shunga Perwerdigar Sulaymandin renjidi; gerche U uninggha ikki qétim körüngen bolsimu, we uninggha del mushu ish toghruluq, yeni bashqa ilahlarni izdimeslikini tapilighan bolsimu, uning köngli Israilning Xudasi Perwerdigardin aynip ketti; u Perwerdigarning tapilighinigha emel qilmide. Shuning üçün Perwerdigar Sulaymangha mundaq dédi: —

«Sen shundaq qiliwérip, Méning sanga buyrughan ehdem bilen belgilerimni tutmighining üçün, Men jezmen padishahliqni sendin yirtiwétip xizmetkaringgha bérimen»».

Biz: — «Undaq qorqunchluq bir «téyilip kétish» qandaqmu mumkin bolsun?» dep sorishimiz mumkin. Xuda Sulaymangha Shulamitni («Sulayman xanim» — «Shulamit»ni shundaq terjime qilghili bolidu) uning heqiqiy yar bolushqa teqdim qilghan dep ishinimiz. Shulamitning kichik péilliqli, öz xelqige bolghan hörmiti (6:12) uni Sulaymangha «mukemmel yardemchi hemrah» bolushqa layiq qilghan; uning Sulaymanning herdaim öz puqraliri bilen bolghan munasiwet-alaqisini saqlashqa, uni yuqiri mensepte olturghuchi herbirsi uchraydighan xeterdin, yeni hakawurluqtin saqlashqa toluq salahiyiti bar idi. Gerche Sulaymanda zor danaliq bolghini bilen, uninggha teqdim qilghan hemme imtiyazlar bolghini bilen, uning köz aldida Tewrattiki nurghun qisimlar bolghini bilen, peyghemberler uninggha alahide yetküzgen sözler bolghini bilen, Perwerdigar biwasite ikki qétim uninggha körüngini bilen («1Pad.» 3:5-15, 9:1-9), Xuda uninggha békitken shundaqla özini tolimu söygen layiq hemrahi bolghini bilen, yighip éytqanda uninggha bu dunyada tiligüdek barliq bext-beriketlarning hemmisi teqdim qilinghini bilen — u yenila Perwerdigarning yolidin chiqip ketti.

Bu ademni heqiqiy ejblendüridighan bir hadise, hemmimiz uningdin chongqur sawaq-agah élishimizgha toghra kélidu. Bizge «Pend-nesihetler» dégen ulugh kitabida «**Perwerdigardin qorqush danaliqning bashlinishidur**» dep éytqan kishining özi Perwerdigardin eyminishtin tezdi. Berheq, Yeremiya peyghember dégende: «**Qelb hemmidin aldanchi we uning dawasi yoqtur. Kimmu uni chüshinelisun?!**». Rosul Pawlus:

«**Men étiqadta ching turuwatimen**» dégen kishi özining yiqilip kétishidin hézi bolsun» — dep agah béridu («1Kor.» 10:12).

Eger siz бүгүн Mesih arqiliq Xudaning étiqadida turghan bolsingiz, Xudagha teshekkür éyting — biraq hergiz özingizni «yiqilip ketken» Sulaymandin yaki «Xudaning iltipatidin sundurulghan» yurtdashliri bolghan Yehudiy xelqidin artuq chaghlimang.

«Küylarning Küyi»

Injil, «Rim.», 11:20-21 «**Toghra, ular étiqadsizliqtin sunduruldi; sen bolsang, étiqading bilan tik turisen; biraq uningdin meghrurlanma, eksiche Xudadin qorq! Chünki Xuda eyni waqtida bu derexning öz shaxlirini** (Sulaymandek barliq imtiyazliri bolghini bilen, étiqat qilishni ret qilghan Yehudiylarni) **ayimighaniken, sénimu ayimasliqi mumkin**» (tirnaq ichidiki söz özimizningki).

Injil «1Kor.» 10:12: —«**Men étiqadta ching turuwatimen**» dégen kishi özining yiqilip kétishidin hézi bolsun».

Hemmimizni Sulaymanningkidek téyilishtin saqlaydighan addiy bir ish — herküni Xudaning sözidin, yeni Muqeddes Kitabtin bir qisimni (öz tilida, elwette) oqup uning üstide azraq oylinishtin ibaret (yuqirida, «Qan.» 17:19ni körüng).

Xuda hemmimizni saqlisun — we arimizdiki bala-chaqiliq bolghanlarga aililik turmushimizdiki barliq ishlirimizning temige Öz shad-xuramliqi we aram-xatirjemlikini sélisish üçün Özining Mesihde bolghan shertsiz, tilsimat muhebbitini ata qilghay!

Tewrat 23-qisim

«Yeshaya»

(Yeshaya peyghemberning kitabi)

Kirish söz

Oqurmenlarning aldida peyghemberlik kitabliridin eng ulughlardin biri turidu — yeni Tewrat 23-qisim, Yeshaya peyghemberning kitabi («Yeshaya»).

Xatirilengen matériyalgha asasen Yeshayaning peyghemberlik xizmiti Yehuda padishahi Uzzia ölgen yil (miladiyedin ilgiriki 740-yili) bashlanghan, shundaqla padishahlar Yotam, Ahaz hem Hezekiyalar textte olturghan mezgillerde, miladiyedin ilgiriki 686-yilighiche ellik töt yil dawam qilghan. Uning peyghemberlik xizmiti belkim hem shu mezgildin ilgiri, yeni Uzzia textte olturushtin ilgiri (démek, miladiyedin ilgiriki 740-yilidin burun) hem rezil padishah Manassehning textte olturghan waqtidimu (démek, miladiyedin ilgiriki 686-yilidin kéyin) bolghan bolushimu mumkin. Biraq bu toghruluq yazma xatiriler mewjut emes.

Yeshaya bezide «peyghemberlarning peyghembiri» dep atilidu — u Xuda toghrisidiki xatirilenme süpitide hetta Tewrattiki bashqa ulugh qisimlar ichide téximu munewwer orunda turidu. Mesih dunyagha kelgüche, yeni Injil dewrigiche uning Xuda toghruluq bezi éytqanlirini héchqandaq bashqa peyghember éytip baqqan emes idi. Uning kitabidiki muhim témilarni töwendikidek yekünlisek bolidu: —

(1) Dunyagha bir Qutquzghuchi kélidu. Mushu Qutquzghuchining alahidiliki Yeshaya kitabida süpetlinidu. U bolsa: —

(a) Dawut padishahning jemetidin chiqidighan bir padishah;

(e) dunyadiki barliq gunahlarni Öz üstige kötürüp qurbanliq bolghan, Xudaning quli;

(b) axirqi zamanlarda dunyani soraq qilishqa asmandin chüshidighan, Xudagha wekil bolidighan padishah.

Yeshaya kitabining axirqi qismida mushu Qutquzghuchi bolsa, «Xudaning mesih qilghini» yaki «Mesih» dep atilidu; U qudretlik, karamet hem möjizilik ishlarni yaritishqa Xudaning Rohi wujudigha chüshken kishidur. «Mesih»ke boysunup, sözige itaet qilghan barliq kishiler hayatqa érishidu; Uninggha boysunmighanlar menggüge halak bolidu.

(2) «Xudaning shehiri» (yeni «Quddus», Yérusalém yaki «Zion») we «Xudagha yat sheher» (Babil, «mushu dunyadiki sheher»). Zionggha tewedikilerning parlaq kélechiki; «mushu dunyadiki sheher»dikilerning chong balayi'apetke yüzlinishi.

(3) Xudaning pak-muqeddesliki. Xuda muqeddesliki hem Özini Israilgha menggülük baghlighanliqi bilen: «Israildiki Muqeddes Bolghuchi» — déyilidu.

(4) Xuda dunyadiki barliq tarixni idare qilghuchi, shundaqla Öz xelqining bext-berikitini közlep barliq tarixni bashqurghuchidur. U kelgüsi ishlarni téxi yüz bermigen chaghlardimu bilgechke, Öz xelqini ishench-étiqadida hem Özige tayinishta ching turushqa righbetlendürüsh

«Yeshaya»

üchün, Özi muwapiq dep qarighanda ulargha bezi ishlarni (peyghemberler arqiliq) aldin'ala éytidu.

(5) Insanning öz-özige tayinishi Xudagha yirginchiktur; Xudagha tayanganlar uning xursenliki bolidu; hetta mushu dunyadiki barliq japa-musheqqetler, derd-elemlik ishlar arisidimu u ulargha aram-xatirjemlik béridu.

Körünüshte Yeshaya peyghember padishah ailiside yaki aqsöngék bir ailide tughulghan; özining kitabidin hem Tewrattiki bashqa bezi qisimlardan körüniduki, u ordigha kirip-chiqishqa hoquqluq, shunglashqa ordidiki barliq ishlargha, jümlidin padishahning diplomatik munasiwetlirige (meyli mexpiy yaki mexpiy bolmisun) nahayiti tonush idi. Yene ochuq körüniduki, mushu «yuqiri munasiwet» uninggha nisbeten «héchnéme» hésablanmaytti. Uning ellik yilliq peyghemberlik xizmiti dawamida, u héch qorqmastin padishahlargha, chetellik elchilerge, kahnlar we herxil diniy erbablargha, sotchilargha hem her derijilik emeldarlargha qattiq tenbih hem agahlarni bérishtin bash tartmay kelgen. U yetküzgen bayan-xewerlerge xelq ishenmey mazaq qilip kemsitsimu, u yenila Xudaning söz-kalamini ulargha yetküzüp turatti.

Uning Xuda teripidin peyghember bolushqa «toluq chaqirilishi» mezkur kitabning 6-babida biz üchün xatirilengen. Bu chaqirilish némishqa birinchi bapta emes, belki 1-babtin 5-babqiche xatirilengen xewerlerdin kéyin kélidu? Nahayiti éniq türüptuki, biz mushu awwalqi (1-5-babtiki) xewerlerdin uning bashqilarning gunahlirigha Xudaning tenbih bergüchi «qorali» bolghanliqini bilimiz; 6-babtiki chaqirilish arqiliq u özining gunahqa chömgenlikini hem gunahning chongqur yirginchlik ikenlikini sezgenlikini bizning chüshinishimizni ümid qilidu. Mushu aldinqi besh bapta Israil hem puqralirigha besh qétim «**Halinglarga way!**» dep jakarlaydu, kéyin u Xudaning pak-muqeddeslikini, Uning ulughluqini körüp: «**Özümgé way!**» dep qattiq azablinidu. Uni eng azabliqan gunahliri özining orunsiz, napak gep-sözliri idi; bu jehette u özining öz dewridiki ademlerni bulghaydighan gunahlarning tesirini qobul qilghanliqini sézip: —

«Özümgé way! Men tügeshtim! Chünki men lewliri napak adammen hem napak lewlik bir xelq bilen ariliship turup, öz közüm bilen padishahqa, yeni samawi qoshunlarning Serdari bolghan Perwerdigargha qaridim!» — dédi.

Uning nale-peryadini anglighan Reb perishtisini qurbangahdin bir choghni élip kélip uning aghzigha tegküzüshke buyrudi, shuning bilen uning gunahliri kechürüm qilinghanliqi jakarlandi (Yeshaya bu bir weqedin gunahlarning kechürüm qilinishingin qurbangah bilen zich munasiwiti bar ikenlikini éniq chüshendi; kéyinrek mushu xewer Muqeddes Rohning wehiysi bilen téximu éniq bolidu). Xudaning: «**Men kimni ewetimen we kim bizge wekil bolup baridu?**» dégen awazini anglap, Yeshaya özini körsitip: «**Mana men! Méni ewetkeysen**» — dédi.

Xuda uninggha: «Gépingni anglashni ret qilidighan mushu xelqingge séni ewetimen; ular xewiringni anglighanséri baghrini téximu qattiq qilidu» — deydu. Bu bolsa kishiler anche yaqurtmaydighan bir wezipidur! Shuning bilen uning köngli azablinip: «**Emdi mushundaq ishlar qachanghiche dawamlishidu?**» dep sorishi ejoblinerlik ish emes (6:11).

Yeshayagha Israilar ichide Xudagha sadıq bolghan, uning xewirini anglap ishinidighan bir «qaldisi», «qaldurulghan qisim» yaki «saqlanghan qisim»ning herqachan mewjutluqi ayan

«Yeshaya»

qilinidu. Yeshaya bolsa ularning xizmitide bolidu; «qaldilar» kéyinrek Yeshaya tapshuruwalidighan xewerlerni anglaydu, ching saqlaydu we bularni kéyinki dewrlerge yetküzidu, depmu éytiledi. Emeliyette mushu gepning heqiqet ikenliki tüpeylidin bugün Yeshayaning kitabini öz qolimizda tutush nésiwimiz bar bolghan; Xudagha sadıq bolghan mushu «qaldisi» uning hem bashqa peyghemberlerningmu yazghanlirini öz eyni köchürüp saqlighan.

Yehudiylarning «hedisleri»ge asasen, Yeshaya peyghember rezil padishah Manasseh teripidin here bilen heridilip, ikki parche qilip öltürülgen («Ibr.» 11:37-ayetni körüng), biraq u Xudaning sözige kirip yazmilirini özige egeshkenlerge tapshurghanlıqı üçün, mushu yazmilar bügüngiche qolimizda saqlanghan.

Öz xelqi üçün ellik yil xizmet qilish dawamida, Yeshaya nurghun bésharetlerni bergen. Biraq «bésharet» déginimiz néme? Bésharet bolsa ötkenki, hazirqi yaki kelgüsidediki melum bir ish toghruluq Xudaning qarishi ayan qilish yaki Xudaning Özi toghruluq melumat bérish. Belkim köpinchimiz bésharet kelgüsi ishlarni aldin'ala éytishtin ibaret dep qaraymiz; emeliyette bésharetler yuqiriqi tereplerni öz ichige alidu, biraq bésharetning eng muhim amili kelgüsidediki (yaki ötkenki) bir ishning néme ikenliki emes, belki ishning némishqa bolghanlıqidin ibarettur. Aldin'ala éytilghan melum bezi ishlarning yüz bergenliki bésharetning Xudadin kelgenlikini testiqlaydu hem Xudadin eyingüchilerni bésharetning qalghan qisimlirigha ishinip ching tutushqa righbetlendüridu. Biraq Xudaning peyghemberlirige bésharetlerni bérishtiki tüp meqsiti özimizge heqiqiy ehwalimizni ayan qilish hem bizni Özige yéqinlashturushtin ibarettur.

Yeshaya, shübhisizki, mushu kitapta xatirilengen bésharetlerdin sirt nurghun bésharetlerni bergen hem mushularni belkim xatirilgen. Biraq ishinimizki, u Xudaning Rohining yolyoruyi hem wehiysi bilen özi bergen nurghun bésharetlerdin birnechchisini tallap toplap, ularni hazir qolimizdiki bu «Yeshaya» kitabı qildi. U mushu bésharetlerni özi qobul qilghan tertip boyiche retligen emes; tertip köp waqitlarda anche muhim emes. Omumiy jehettin éytqanda, bésharetler bizge töwendiki nöwet boyiche herxil heqiqetlerni tekitleydu: —

- (a) Gunah we tekebburluq mesilisi hem aqiwetliri
- (e) Xudaning gunah toghruluq agahlandurushliri
- (b) Xuda ewetken Qutquzghuchisining qurbanlıqı arqiliq bolghan nijat-qutquzulush
- (p) Xudaning nijatini qobul qilishtin kélip chiqidighan bext-beriketler
- (t) Xudaning Öz nijatini qobul qilmighanlarga chüshüridighan jazası

«Yeshaya» kitabining üç qismi — qisqiche yekün

Xuda mushu dunyadiki herbir el-yurtqa birdin peyghember ewetken, dégen söz daim éytiledi. Biraq Tewrat, Zeburda déyilgenlerge asasen uninggha ishenmeymiz. Tewratqa asasen Xuda butpereslikke tolup ketken bu dunyadin birla ademni talliwélip uni Özige chaqirghan; mushu kishi bolsa öz butlirini tashlap Xudaning awazigha egeshken. Mushu adem bolsa hezriti Ibrahim idi. Xuda uninggha mundaq wede qilip: —

«Sen arqiliq yer yüzidiki barlıq aile-qebililer bext-beriket tapidu...»

«Méning awazimgha qulaq salghining üçün yer yüzidiki barlıq el-yurtlar neslingning nami bilen özliri üçün bext-beriket tileydu» — dédi («Yaritilish» 12-bab hem 22-babni körüng).

«Yeshaya»

Ibrahimdin Ishaq hem Ismail törelgen; Ishaqtin Yaqup törelgen. Yaqup kéyin Xuda teripidin «Israil» dep atalghan. Yaqup (yeni Israil) bolsa «Israil» yaki «Yehudiylar» dep atalghan elning ejdadi idi. Xudaning hezriti Ibrahimgha déginige asasen, uning «ewladi», yeni Israil arqiliq «**Yer yüzdiki barliq aile-qebile bext-beriket tapidu**». Xuda Öz heqiqitini Israil arqiliq pütkül dunyagha ayan qilmaqchi idi. Shu munasiwet bilen «Yeshaya»diki 2-babta munularni körimiz: —

«Axiri zamanlarda Perwerdigarning ibadexanisi jaylashqan tagh taghlarning béshi bolup békítildu,

U hemme döng-égizlktin üstün qilip köttürüldü;

Barliq el-xelqler uninggha qarap éqip kélishidu.

Nurghun qowmlar bir-birige: —

«Kélinglar, Perwerdigarning téghigha,

Yeni Yaqupning Xudasining öyige chiqayli;

U Öz yollarini bizge ögitidu,

Biz uning teriqiliride mangimiz» — déyishidu».

Xuda Israilni Öz heqiqitini yetküzüshtiki wasite qilmaqchi idi; yuqirida oqughinimizdek, Israil axirqi zamanlarda shundaq rolda bolidu. Biraq bügünge qeder ular bu rolda Xudaning meqsitini héch emelge ashurghini yoq; Yeshaya peyghember bolghan dewrde, Israil dunyani öz Xudasigha ishinishke jelp qilghan emes; eksiche, ularning ishenchsizliki hem butpereslik qilmishi tüpeylidin barliq eller «Jimi alemni bashqurghuchi del Xudayimizdur» deydirghan shu Israil xelqini «butperesler!» dep mazaq qilghan. Emma Hemmige Qadir ashundaq ehwalda Israilni néme qilmaqchi bolidu? «Yeshaya» kitabi del mushu soalgha jawab béridu. Xuda Israildin, Dawut peyghemberning ewladi bolghan pak bir qizdin tughulidighan, axirqi zamanda Israilni andin dunyani idare qilidighan karamet bir padishahni turghuzidu; uning hökümraniq pütkül dunyagha aram-xatirjemlikni yetküzidu. Biraq (bésharet boyiche) bu padishah Israil yat bir elning impériyesining hökümraniq astidiki ajayib qattiqchiliq bolghan bir ailide dunyagha kélidu. Bu «Yeshaya» kitabining birinchi qismining (1-37-bab) muhim bir témisidur; uni «Padishah qismi» dep atashqimu bolidu.

Biz «ikkinchi qisim» dep qarighan 38-55-bablarda, Israilning gunahliri tüpeylidin Xuda meqsitini emelge ashurmighanliq yene tilgha élinidu. Butpereslikning qarangghuluqi basqan dunyada Israil «Xudaning guwahchisi» süpitide héch netije chiqarmighan. Biraq Xudaning meqsetliri nishangha yetmey qélishi hergiz mumkin emes; chünki «Méning Qulum» dégen bir zat payda bolidu. Israil qilalmaydirghan ishni U qilip, Xudaning heqiqitini awwal Israilgha, andin dunyagha yetküzidu. Mushu wezipisi tüpeylidin Xuda quligha (Mesihge) kéyin yene «Israil» dégen namni qoyidu; U yene «Perwerdigarning biliki» yaki «Perwerdigarning bilek-qoli», yeni Xudaning Öz qudriti, dep ayan qilinidu. Biraq Xudaning xewer-heqiqitini yetküzüsh jeryanida, «qul» esheddiy qarshiliqqa uchraydu; U urulidu, ademler Uning yüzige tüküridu hem Uning dümbisini qamchilaydu. Biraq qul bolsa mushu muamilidin bash tartmaydu yaki qol yandurmaydu. Hetta Uni urush shundaq derijige yétiduki, Uning chirayi tonughusiz bolup kétidu. Uni «Xuda ewetken xewerchi» déyishning ornida, ular Uni insan arisidiki eng leniti hem jinayetchi dep hésablap, dehshetlik öltürüwétidu. Bu xewer «Yeshaya» kitabining merkizi hem méghizi.

Bu pak-diyaretlik ademning ölümü bilen Xudaning qattiq qehr-ghezipi pütkül dunyagha yaghdurulmay qalmaydu dep oylishimiz mumkin. Emeliyette bu ishlar del Xudaning meqsetlik pilani idi; qulning rezil ademlerning qolida bolghan esheddiy ölümide, Xuda peqet Israilnila emes, belki barliq dunyani kechürümge érishsun dep, barliq gunahlimizni qulning zimmissige

«Yeshaya»

yüklep bizning ornimizda jazalaydu. Qul bolsa Öz ixtiyari bilan shundaq yolni tallap, Özini «gunahni uyidighan qurbanliq» süpitide otturigha chiqiridu. Bu jehette u qurbanliq bolushta tallash imkaniyiti yoq bolghan haywanlarga oxshimaytti, U Xudagha hem insangha bolghan muhebbitidin mushu yolni Öz ixtiyari bilan tallighan (53-bab).

Qul depne qilinidu; bésharettin körüniduki, U bir bay ademning qebrisige depne qilinidu. Biraq ademler téxi uni «Xuda lenet qilghan», «héch perzent körmeý élip kétilgen» dep hésablighinida, qul eksiche menggülük tirilgen, köp perzentlik, alemning eng yuqiri jayigha kötürülgen, dep wehiy qilinidu. Uni tonush arqiliq «nurghun ademler» heqqaniy qilinidu. Mana buni «Yeshaya» kitabining ikkinchi qismi, «Qul qismi» dep atashqa bolidu.

Üchinchi, yeni axirqi qisim (56-66-bablar)ning deslipide biz emdi yene Yeshayaning öz dewrige kélimiz. Gunah hem meghlubiyetlerning mesililiri yenila aldimizda turidu; biraq birinchi qismi bilen sélishturghanda shu dewr téximu zulmet, téximu qarangghuluq ichide qalidu. Shundaq bolghini bilen Xudaning mömin bendiliri heqiqette ching turushqa righbetlendürüldü; Xuda Israilgha yaki dunyagha «nijat keltürgüdek héch adem»ni tapalmay, mushu ishni Özining «Özümnüñ bilek-qolum» arqiliq qilidighanliqini élan qilidu. U «Xudaning Rohi wujudida turghan» «Hemjemet-Qutquzghuchi» derweqe Zionggha pat arida kélidu, dep jakarlaydu (59-bab, 16-21-ayetler). Biz ikkinchi qismidin «Perwerdigarning bilek-qoli»ning «Perwerdigarning quli»gha oxshash adem ikenlikini bilimiz. U «Perwerdigarning Rohi bilen «mesih qilinghan», «nijatning kiyim-kéchiki kiydürülgen» dégen süpetlerde kélidu; Uning kélishi hem xizmiti arqiliq Israilning parlaq kélechiki bolidu. Ular Xudaning shan-sheripige tolghan yéngi asman, yéngi zéminning merkizi bolidu.

«Mesih qilinghan» dégen zat, yeni Xudaning «Mesih»i bolsa «mushu ishlarning hemmisi emelge ashurulmighuche aram almaymen, duadin toxtimaymen» dep wede qilidu; u yene mushu ish üçün dua qilishqa yene bashqa «közetchiler»ni teminleshke wede qilidu. Mushu «tarmaq qismi» Mesihning dunyani soraq qilishqa chüshidighanliqini körsitidighan ghayibane bir körünüş bilen axirlishidu.

Mushu eng axirqi wehiyde bolsa Israilning shu chaghdiki (axirqi zamandiki) ehwali téximu xeterlik körsitilidu. Ular soraq qilinip pak-muqeddes bir Xudaning aldida teyyar turushtin yiraq bolidu. Ular buni éniq bilip, Xudaning Israilgha yene bir qétim nijatliq möjize yaritish üçün «könglimizni Özüngge burighaysen» dep qattiq we azabliq nale-peryadlarni kötüridu.

Xudaning bu dualargha ademni heyran qalduridighan jawabi bar. Deslepte, U «Méni izdimigen bir xelq»ge Özümnü tapquzimen hem namim bilen héch munasiwetsiz bolghan bir «el»ge Özümnü ayan qilimen, deydu (65:1). Dunya soraq qilinip Uning jazasigha chömüp kétidu. Israil halaket girdawigha chüshüp qalay dep qalghanda, ular arisidiki «qaldi» sewebidin qutquzulidu. Xudaning mushu «qaldisi» hem Özini «izdimey» tapqan bu «el», shundaqla ularning perzentlirige bolsa Xuda yéngi asman-zéminning merkizi bolghan, qaytidin yéngilandurulghan «Israil» dégen zéminni béridu. Bir kün ichidila «rohiy aile» süpitide yéngi bir «Israil» tughulidu. Xudaning sot-jazasidin tirik qalghan «yat eller» bolsa özlirige tarqilip kelgen Yehudiyelrni «Perwerdigargha atighan hediye» süpitide Yérusalémgha qayturup apiridu. Pütkül dunya Rebke ibadet qilghuchi bir xelq bolidu.

Shuning bilen xulasilep éytqanda, mezkur kitabni üç qisimga bölüşke bolidu. Ular töwendikiche: —

«Yeshaya»

(1) Padishah qismi (1-37-bab)

(1-5-bab) témilarni tonushturdighan bésharetler: –

Israilning ikki yüzlük xaraktéri

Xudaning yéqinda bolidighan jazasi

Xudaning «qaldi»si

Xudaning kelgüsi parlaq selteniti

«Perwerdigarning küni»

Mushu bablarni bolsa kitabning kéyinki qismidiki herxil témilarda bayan qilinghan bésharetlerning uruqi déyishke bolidu.

6-bab: Xudaning Yeshayani chaqirishi

7-11-bablar: Kelgüsi padishah hem uning xelqi toghruluq bésharetler

Padishahning sirliq halda tughulushi (pak qizdin, yoqsul ehwalda)

Padishahning parlaq selteniti

Yehuda hem Israil «Xudaning arami»ni ret qilidu.

12-bab: Kelgüsidiki ghelibilik naxsha

13-27-bablar: Yat yurtlar toghruluq bésharetler

Israil bilen ellerning otturisdiki munasiwet toghruluq bésharetler; dunya tarixini bashqurghuchi Xudadur. Eller toghruluq herbir bésharet bashqa-bashqa bolup, shübbhisizki, Xuda hem uning tüпки meqsetliri toghruluq heqiqetlerge misal bolush süpitide tallangan. Mushu bésharetler üç dewr boyiche, yeni 13-20, 21-23, 24-27-bablar boyiche bayan qilinidu. Üchinchi dewr bésharetler bolsa «dunyaning shehiri» bilen «Xudaning shehiri»ning aqiwetlirini sélishturidu.

28-37-bablar: Israil we yat eller; Xudaning axirqi soti hem jazasi; Ziongha qaytish; Asuriye bilen axirqi élishish; Xudaning qutquzushi

(2) «Qul» qismi (38-55-bablar)

38-bab: Hezekiyaning késili hem saqaytilishi

39-bab: Ejellik qarar

40-44:23 Dunyagha kélidighan zor teselli.

Butpereslerning nadanliqi.

Xuda tengdashsiz Yaratquchi.

«Perwerdigarning quli» tonushturulidu.

Israilning kelgüsidiki bexti.

44:24-48:22 «Zor qutquzush» Israilning Babildin qutquzulushi — «Qoresh» arqiliq wede qilinghan

49-55-bablar: «Téximu zor qutquzush» — Israil hem dunyaning gunahtin qutulup Xudaning seltenitige kirishi — «Mesih» arqiliq wede qilinghan

(3) «Ghelibe Qilghuchi Mesih» qismi (56-66-bablar)

56-59-bablar: Qaranghuluq künlerde heqqaniylargha bérilgen righbetler.

Xudaning zor rehimdilliq, quruq dinning yirginchliki.

Reziller nijatsiz qalsa téximu rezil bolup kétidu.

«Hemjemet-qutquzghuchi»ning yéqin kélishi.

60-62-bablar: Israilning «hemjemet-qutquzghuchi»si arqiliq bolghan parlaq kélechiki.

Pütkül dunyagha Israil arqiliq bext ata qilinidu.

«Yeshaya»

Yéngi asman, yéngi zémin

Hemme ish «Mesih qilinghan ghelibe qilghuchi», yeni «Mesih» arqiliq bolidu.

63-64-bab: «Mesih qilinghan Ghelibe Qilghuchi» sot qilip jazalighuchi rolida kórünidu.

Israilni toghra yolgha burashqa, Xudaning yénigha qayturushqa Xudagha kótürülgen nale-peryadlar

65-bab: Xudaning jawabi. Israilni Özige qayturush üçün U awwal Yehudiy emeslerge Özini tonutup ayan qilidu. Andin Israilni özige sadıq bolghan «qaldi»lar arqiliq özining yénigha qayturidu.

66-bab: Xudaning qedirleydighini muqeddes ibadetxana emes, belki uningdin eyminidighan bendiliridur. Israilning kélechiki békitildi, Yehudiy emeslerge Israil arqiliq menggü bext ata qilinidu. Pütkül dunya Xudaning ibaditide bolidu. Reziller üstige jaza chüshidu.

Téximu roshenki, ishletken söz-ibarilerdin qarighanda, Yeshaya intayin bilimlik adem idi. Kitabning köpinchisi ibranıy tilining «shéir shekli» yaki «chachma shéir shekli»de yézilghan. Bashqa kitabta déginimizdek, ibranıy shéiriyitide misralar parallél, bezide üç misralıq yézilidu. Bir kupléttiki herbir misraning oxshap kétédighan yaki sélishturma bolidighan témisi bar. Dunyaning bextige yarisha, nurghun tillargha terjime qilish mumkin bolmaydighan wezinlik yaki qapiyelik shéirdek bolmighan bu xil shéirni terjime qilghili bolidu. Biraq Yeshaya peyghember yene ibranıy tilida nurghun chaqchaqlarni hem sansız söz oyunlirini qollinidu hem uningdin sirt bezi waqıtlarda qapiyelik shéir uslubida yazidu. Bularni uyghur tiligha terjime qilghanda shéir sheklide ipadileshke qelimimiz ajizliq qilidu. Halbuki, oqurmenler bulardin azraq huzurlansun hem peyghemberning küchlük tilining puriqini purisun dep izahatirimizda anche-munche misallarni körsitip berduq. Kitab yüzdin artuq «shéiriy bésharetler», shundaqla bezi nesriy qisimlardin terkiib tapqandur.

Emeliyette köp yerlerde shéirning eng muhim heqiqiti, shéirning del otturısıdiki misrada bolidu. Köp shéirlarning alahide bir «méhrab qurulmisi» bar. Bulardin «qoshumche söz»imizde birnechche misallarni körsitimiz.

Shunga Tewrattiki bésharetlik bezi kitablardin sirt, «Yeshaya» dégen kitabni bashqa kitablar bilen sélishturushqa bolmaydu. Oqurmenning téma, mezmun yaki sözligüchining özgirishidin bezide béshi aylinip qélishi mumkin. Biz oqurmenlerni peqetla oquwérishke dewet qilimiz. Kitabning nurghun sirliri kéyinki qismidila nurlinidu. Yeshaya peyghemberning kitabı Xudaning yolyoruqı hem wehıysi bilen kishini oqushqa teqezza qilidu. Yeshaya peyghember bezide ademni chöchitiwétidighan we qaymuqturuwétidighan bayanlarni qilidu, bezide tuyuqsız yéngi-yéngi bir péronazhlarni bayan qilidu. Peqet oqurmen oquwersila sir éniqlinidu. Shunga Muqeddes Kitab toghruluq mundaq déyilgen: «Muqeddes Kitabning eng yaxshi chüshendürgüchisi kitabning özıdur». Mushu heqiqet-hékmet «Yeshaya» kitabigha téximu mas kélidu. Yeshaya peyghemberning Xuda yaki insan toghruluq qilghan bezi bayanliri, shübhisizki, bizni qattiq oygha salidu. Kitabta Xudagha tayanghan eng gödek-saddilirimiz üçün köngülni yasaydighan hem teselli-righbet bérıdighan köp nersiler bar; hem bizni qattiq oylandurıdighan hem chongqur oylishimizni telep qilidighan qisimlirimu bar —

Chünki: —

«Méning oylighanlirim silerning oylighanliringlar emes,

Méning yollirim bolsa silerning yolliringlar emestur;

Chünki asman yerdin qanche yuqiri bolghinidek,

«Yeshaya»

Mana Öz yollirim silerning yolliringlardin, Méning oylighanlirim silerning oylighanliringlardin shunche yuqiridur» (55-bab, 8-9-ayet).

Shunga aldirimay chaynap yégüdek yaxshi göshmu bar, hemde bowaqlar üçünmu roh-qelbni quwwetleydighan, derhal istémal qilghili bolidighan sütmu bar.

Tola chaghlardimu, melum bésharetning top-toghra menisi peqet bésharetning emelge ashurulush waqtigha yetküche sirlig turidu. Andin toluq chüshengili bolidu. «Yeshaya» kitabining bügünge qeder téxi emelge ashurulmighan köp bésharetliri bar. Biraq uning «pak qizdin tughulidighan Padishah», «Perwerdigarning quli» hem «Qul heqqaniy qilghanlar» toghruluq ulugh bésharetlirining baldur emelge ashurulghanliqigha ishinimiz; bu bésharetlerning ishqa ashurulushining «mesih qilinghan Ghelibe Qilghuchi», yeni Eysa Mesihning wujudida qachan, qeyerde hem qandaq bolghanliqini muqeddes Injildin toluq körüwalghili bolidu.

Oqurmenlerge yadrem bolsun üçün, shundaqla hem kitabdin kélip chiqqan bextidin biz bilen birlikte ortaqlashsun üçün biz 700din artuq izahatni qoshup berduq. Beziler bularni bek köp dep qarishi mumkin; emeliyette biz azliq qilidu dep qaraymiz; bularning yene ikki hesse köp izahatlarni qoyushningmu heyran qalghuchiligi yoq. Qolimizda turuwatqan, «Yeshaya» kitabidiki tékistni birqeder toluqraq izahlighan, engliyelik alim «Motyé Doktor» yazghan «Yeshaya» dégen kitab bolsa 540 bettin artuq. Terjimimizde biz bu kitabtin köp paydilanduq. «Motyé Doktor» bügünge qeder «Yeshaya» kitabini tetqiq qiliwatqili qiriq yil boldi. Uning kitabini «Intér-Uniwérsité Neshriyati» 1993-yili chiqardi (IVP). Biz yene Yehudiy Mesihiy alim Arnold Fruxtinbaumning eserliridin, 1920-yilliri Qeshqerde ishlengen uyghurche nusxisidin hem xenzuche (1911-yilidiki «xéxében») «Muqeddes Kitab» nusxisidin köp paydilanduq.

Terjime xizmitimizde, alimlarning «Yeshaya»ning tékistining menisi toghruluq pikirlirining bizningki bilen gewdilik perqlengen yerliri bolsa, ashu bashqa xil terjimisini izahlashqa tirishtuq. Eger bashqa xil muhim terjimisini éibarimizning sirtida qaldurghan bolsaq, oqurmenlerdin epu soraymiz. Biz yene qolimizdin kélishiche tékistimizde ibraniiy tilidiki «parallél» (ikki misraliq) shéiriy sheklini we ibraniiy tilidiki «turaqliq ibariler»ni eyni sheklide saqlashqa tirishtuq. Tékestte ibraniiy tilidiki köp uchraydighan isim yaki péilni bolsa, izchil halda uyghur tilidiki oxshash bir söz bilen ipadileshkimu tirishtuq. Undaq qilghanda oqurmenler melum bir söz yaki ibare toghrisida özining tetqiqatini élip baralaydu. Mesilen, «Yeshaya»ning tékestide «Perwerdigarning bilek-qoli»ning alahide bir menisi bar; biraq oqurmen peqetla 53-babqiche oqusa andin mushu ibarining ademni heyran qalduridighan toluq küchi hem menisini tuyuqsizla éniq chüshineydu.

Qisimlarning yaki bablarning béshigha qoyulghan mawzularni biz oqurmenlerge yadrimi bolsun dep qoshumche qilduq. Bu mawzularning muqeddes tékestning özige tewe emeslikini tekitleymiz.

Ötken esirde bezi xudasiz alimlar «Yeshaya»ni nechche qisimgha bölüp, bezi qisimlarni «aldin'ala éytqan ishlardin kéyin yalghanchiliqtin yazghan» dep turuwalghan. Bizning mushundaq xudasiz pikirlerni muzakire qilish bilen oqurmenning waqtini israp qilghumuz yoq. Mushundaq bimene nezeriyiler Xudaning ademler (yeni peyghemberler) arqiliq bizge söz qilalaydighanliqigha peqet ishenmesliktin chiqqan, xalas. Bashqa herxil xudasiz nezeriyelerge

«Yeshaya»

oxshash, ularning köpinchisi öz-özüdin halak bolghan, xalas; köp waqitlarda xudasiz yazghuchilar öz nezeriyilirini özining keyinki bayanliri bilen bikar qiliwétidu. Mubada «Yeshaya» kitabi miladiyedin ilgiriki 7-, 6-, hetta 5-esirde yézilghan deyli, uningda yenila köp bésharetler shu waqitladin keyinki yillarda emelge ashurulghan. Xudasizlarning bu kitabtin qorqqini heyran qalarliq ish emes; chünki uningda ularning jazalinidighanliqi jakarlinidu.

Oqurmenler oqughinida, Xudaning sözlirining terjimisi arqiliq könglini heqiqetke hem xatirjemlikke yéteklisun dep dua qilip oqurmenlirimizni Hemmige Qadirgha tapshurimiz. Axirqi künide Uning mushu kitabida bésharet bérilgen «Perwerdigarning quli»ning qurbanliq xizmiti arqiliq, Xudaning sheripining aldida Yeshaya peyghember bilen bille turayli! Amin!

Izahat: — Yene tekrarlaymizki, kirish söz, mawzu we izahatlar oqurmenlerge yardimi bolsun üçün terjiman teripidin bérildi. Ular Muqeddes Kitabning esliy tékist-ayetlirining bir qismi emes.



Yeshaya

Xudaning Israilga bolghan «dewa»si hem chaqiriqi

1¹ Uzziya, Yotam, Ahaz we Hezekiyalar Yehudagha padishah bolghan waqitlarda, Yérusalém we Yehuda toghrisida, Amozning oghli Yeshaya kórgen ghayibane wehiy-alametler: —

² «I asmanlar, anglanglar!

I yer-zémin, qulaq sal!

Chünki Perwerdigar söz éytti: —

«Men balilarni béqip chong qildim,

Biraq ular Manga asiyliq qildi..

³ Kala bolsa igisini tonuydu,

Éshekmu xojayinining oqurigha mangidighan yolni bilidu,

Biraq Israil bilmeydu,

Öz xelqim héch yorutulghan emes.

⁴ Ah, gunahkar «yat el»,

Qebihlikni topla özige yúkligen xelq,

Rezillerning bir nesli,

Nijis bolup ketken balilar!

Ular Perwerdigardin yiraqliship,

«Israildiki Muqeddes Bolghuchi»ni közige ilmidi,

Ular keynige yandi.

⁵ Némishqa yene dumbalanhunglar kélidu?

Némishqa asiyliq qiliwérisiler?

Pütün bashliringlar aghrip,

Yürikinglar pütünley zeipliship ketti,

⁶ Béshinglardin ayighinglarchiche saq yéringlar qalmidi,

Peqet yara-jarahet, ishshiq we yiring bilen toldi,

Ular tazilanmighan, téngilmighan yaki ulargha héch melhem sürülmigen.

⁷ Wetininglar chölleshti;

Sheherliringlar köyüp weyrane boldi;

Yer-zémininglarni bolsa, yatlar köz aldینگardila yutuwéliwatidu;

U yatlar teripidin depsende qilinip chölliship ketti.

⁸ Emdi üzümzargha sélinghan chellidek,

Terxemeklikke sélinghan kepidek,

1:2 «I asmanlar, anglanglar!» — Muqeddes Kitab boyiche üç asman bar. «Tebirler»ni körüng. «Chünki Perwerdigar söz éytti...» — mushu kitapta élinghan «Perwerdigar» bolsa, ibranii tilidiki «Yahweh» dégenning terjimisidir. «Yahweh» Xudaning yene bir ismi bolup, «Menggülik Bolghuchi», «Özüim Bardurmen», «ehdiside menggü Turghuchi Xuda» dégenni bildüridu. Tebirlernimu körüng.

1:2 Qan. 32:1

1:4 «Ah, gunahkar «yat el»...» — bu hejwi, kinayilik gep. Xudagha nisbeten Israil butperes bir «yat el» bolup ketkenidi. «Israildiki Muqeddes Bolghuchi» — Xudaning yene bir ismidur. Bu isim belkim, «Özining Israil xelqige birdinbir pak-muqeddes bolghuchi ikenlikini körsetken Xuda we Israil arisida pak-muqeddes turghuchi Xuda» dégen menide. Yeshaya peyghember Xudani tilgha alghanda, bu isimni köp ishlitidu.

1:4 Zeb. 78:8; Yesh. 57:3

1:5 2Tar. 28:22; Yer. 2:30

1:6 «ulargha héch melhem sürülmigen» — yaki «ulargha héch zeytun méyi sürülmigen».

1:7 Qan. 28:51,52; Yesh. 5:5

«Yeshaya»

Muhasirige chüshken sheherdek,
Zionning qizi zeip qalduruldi.

⁹ Samawi qoshunlarning Serdari bolghan Perwerdigar bizge azghine «qaldisi»ni qaldurmighan bolsa,

Biz Sodom shehirige oxshap qalattuq,
Gomorra shehirining haligha chüshüp qalattuq.

¹⁰ I Sodomning hökümränliri, Perwerdigarning sözini anglap qoyunglar,
«I Gomorraning xelqi, Xudayimizning qanun-nesihitige qulaq sélinglar!»

¹¹ Siler zadi néme dep Manga atap nurghunlighan qurbanliqlarni sunisiler? — deydu Perwerdigar.

— «Men köydürme qochqar qurbanliqlardin,
Borda qal malning yaghliridin toyup kettim,
Buqilar, paqlanlar, tékilerning qanliridin héch xursen emesmen..»

¹² Siler Méning aldimgha kirip kelginginglarda,
Silerdin hoyla-aywanlirimni shundaq dessep-cheyleshni kim telep qilghan?

¹³ Bihude «ashliq hediye»lerni élip kélishtini boldi qilinglar,
Xushbuy bolsa Manga yirginchlik bolup qaldi.
«Yéngi ay» héytli ri we «shabat kün»lirige,
Jamaet ibadet sorunlirigha chaqirilishlarga —
Qisqisi, qebihlikte ötküzülgen daghdughiliq yighilishlarga chidighuchilikim qalmidi.

¹⁴ «Yéngi ay» héytinglardin, békitilgen héyt-bayriminglardin qelbim nepretlinidu;
Ular manga yük bolup qaldi;
Ularni kötürüp yürüshtin charchap kettim.

¹⁵ Qolunglarni kötürüp duagha yayghininglarda,
Közümni silerdin élip qachimen;
Berheq, köplep dualarni qilghininglarda, anglimaymen;
Chünki qolliringlar qangha boyaldi..

1:8 «üzümzargha sélinghan chellidek, terxemeklikke sélinghan kepidek...» — Yérusalémning ehwalini teswirleydu; u nahayiti qil üstide turghanliqini, intayin muqimsiz ehwalda qaldurulghanliqini bildürse kérek. «Zion» — yaki «Zion téghi» bolsa Yérusalém shehiri, shuningdek muqeddes ibadetxana jaylashqan taghdur.

1:9 «Samawi qoshunlarning Serdari bolghan Perwerdigar» — «Yeshaya» kitabida köp ishilitilidighan Xudaning bir nami. «Perwerdigar bizge azghine «qaldisi»ni qaldurmighan bolsa...» — «qaldi» (Xudaning «qaldisi») «Yeshaya» dégen kitabta köp körüldighan téma yaki mawzudur. Israil xelqining köp qismi Xudadin yiraqliship ketken bolsimu, Xudaning méhir-shepqiti bilen ularning arisida haman özige sadiq bir «qaldi» bolidu. «Sodom sheherige oxshap qalattuq, Gomorraning haligha chüshüp qalattuq» — kona zamanlarda, (Ibrahim peyghemberning dewride) bu ikki sheher Xudaning neziride nahayiti rezil bolup, U asmandin ot-günggürtini yaghdurup ularni pütünley weyran qilghan. Ikki sheherning bügünge qeder héchqandaq izliri qalmidi («Yar.» 19-babni körüng).

—Yeshayaning démekchi bolghini, Xuda Özige sadiq bir «qaldisi» qaldurmighan bolsa, Israilmu bu ikki sheherge oxshash rezilik bilen tolup, oxshashla pütünley weyran bolup yer yüzidin yoqilip ketken bolatti.

1:9 Yar. 19:24; Yesh. 17:6; 24:6; 30:17; Rim. 9:29

1:10 «I Sodomning hökümränliri, ... I Gomorraning xelqi, ...» — mushu yerde, Yeshaya peyghember öz xelqini Sodom hem Gomorradikilerge biwasite oxshitudu.

1:11 «köydürme qurbanliq» — mushu xil qurbanliq Xudagha atap toluq köydürülettü.

1:11 Zeb. 50:8-14; Pend. 15:8; 21:27; Yesh. 66:3; Yer. 6:20; Am. 5:22

1:12 «dessep-cheyleshni kim telep qilghan?» — «dessep-cheylesh» dégen söz mushu yerde belkim xelq élip kirgen nurghunlighan qurbanliq mallirining ibadetxanining hoylilirini dessigenlikini körsitudu. Bashqa birxil terjimisi «depdense qilish».

1:13 «ashliq hediye»ler — «ashliq hediye» adette «köydürme qurbanliqlar» hem gha qoshulatti. «xushbuy bolsa manga yirginchlik bolup qaldi» — Musa peyghemberge tapshurulghan qanungha asasen, her küni muqeddes ibadetxanida xushbuy yéqish kérek idi. «shabat küni» — bolsa shenbe küni bolup, Israillar üçün «muqeddes kün»dur, bu héchqandaq ish-emgek qilmay Xudagha séghinidighan, ibadet qilidighan kün idi. Yehudiylar bu künni «shabat küni», yeni «(xizmettin) dem élish küni» deydu. Yene 56-bab, 2-ayetni körüng.

1:15 Pend. 1:28

«Yeshaya»

¹⁶ Özünglarni yuyup, paklininglar;
Qilmishliringlarning rezillikini köz aldimdin néri qilinglar,
Rezillikni qilishtin qolunglarni üzünglar;

¹⁷ Yaxshiliq qilishni ögininglar;
Adilliqni izdenglar,
Zomigerlerge tenbih béringlar,
Yétim-yésirlerni naheqliqtin xalas qilinglar,
Tul xotunlarning dewasini soranglar..

¹⁸ Emdi kélinglar, biz munazire qilishayli, deydu Perwerdigar,
Silerning gunahinglar qip-qizil bolsimu,
Yenila qardek aqiridu;
Ular qizil quruttek toq qizil bolsimu,
Yungdek ap'aq bolidu..

¹⁹ Eger itaetmen bolup, anglisanglar,
Zémindiki ésil mehsulattin behrimen bolisiler;

²⁰ Biraq ret qilip yüz örisenglar,
Qilich bilen ujuqturulisiler»
— Chünki Perwerdigar Öz aghzi bilan shundaq dégen.

²¹ Sadiq sheher qandaqmu pahishe bolup qaldi!?

Eslide u adalet bilan tolghanidi,
Heqqaniylik uni makan qilghanidi,
Biraq hazir qatillar uningda turuwatidu..

²² Kümüşhüng bolsa dashqalgha aylinip qaldi,
Sharabinggha su ariliship qaldi;

²³ Emiriring asiyliq qilghuchilar,
Oghrilargha ülpet boldi;
Ularning herbiri parigha amraq bolup,
Sogha-salamlarni közlep yürmekte;
Ular yétim-yésirler üçhün adalet izdimeydu;
Tul xotunlarning dewasi ularning aldigha yetmeydu..

²⁴ Shunga — deydu samawi qoshunlarning Serdari bolghan Reb Perwerdigar —

Yeni Israildiki qudret Igisi éytidu: —
Men küshendilirimni jazalap puxadin chiqimen,
Düşmenlirimdin qisas alimen;

²⁵ Qolumni üstüngge tegküzüp,
Séni tawlap, sendiki dashqalni teltöküs tazilaymen,

1:16 Zeb. 34:13-14; 37:27; Am. 5:15; Rim. 12:9

1:17 «Zomigerlerge tenbih béringlar» — bashqa birxil terjimisi, «Ézilgüchilergé yar-yölek bolunglar».

1:18 «Silerning gunahinglar qip-qizil bolsimu» — bu «qizil qurut» Yehudiylar bu qurutni boyaq yasash üçhün ishletken.

1:18 Zeb. 51:7-10

1:21 «Sadiq sheher qandaqmu pahishe bolup qaldi!?» — Yeshaya peyghember Yérusalém shehirini eslide Xudagha sadiq bir ayalgha oxshash sheher idi, biraq hazir bir pahishe ayalgha aylandi dep oxshitidu.

1:22 Ez. 22:18,19; Hosh. 4:18

1:23 «Sogha-salamlarni közlep yürmekte...» — ibranij tilida «Sogha-salamlarni qoghlap yürmekte...».

1:23 Yer. 5:28; Zek. 7:10

1:24 «Israildiki qudret Igisi...» — Xudaning yene bir namidur. Bu nam belkim, «Israil xelqige Özining küch-qudritini körsetküchi Xuda, Israilda turghan nahayiti qudretlik, qadir Xuda» dégen menide. Yeshaya peyghember Xudani tilgha alghanda, bu namni köp ishlitidu.

«Yeshaya»

Sendiki barliq arilashmilarni élip tashlaymen..

²⁶ Hökümran-soraqchiliringlarni awwalqidek,
Meslihetchiliringlarni desleptikidek halgha keltürimen.
Kéyin sen «Heqqaniyliqning Makani», «Sadiq Sheher» — dep atilisen.

²⁷ Emdi Zion adilliq bilen,
We uninggha qaytip kelgenler heqqaniyliq bilen qutquzulup hör qilinidu.

²⁸ Biraq asiylar we gunahkarlar birdek ujuqturulidu,
Perwerdigardin yüz örigüchiler bolsa halak bolidu..

²⁹ Shu chaghda siler teshna bolghan dub derexliridin nomus qilisiler,
Tallighan baghlardin xijil bolisiler..

³⁰ Chünki özünglar xuddi yopurmaqliri qurup ketken dub derixidek,
Susiz quruq bir baghdek bolisiler.

³¹ Shu küni küchi barlar otqa sham piliki,
Ularning ejri bolsa, uchqun bolidu;
Bular her ikkisi tengla köyüp kétidu,
Ularni öchürüshke héchkim chiqmaydu..

Axirqi zamanlardiki Yérusalém

²¹ Bular Amozning oghli Yeshaya Yérusalém we Yehuda toghrisida körgen kalamdur: —
² Axir zamanlarda, Perwerdigarning öyi jaylashqan tagh taghlarning béshi bolup békitilidu,

Hemme döng-égizlktin üstün qilip kótürüldü;
Barliq eller uninggha qarap éqip kélishidu..

³ Nurghun xelq-milletler chiqip bir-birige: —
«Kélinglar, biz Perwerdigarning téghigha,
Yaqupning Xudasining öyige chiqqayli;
U Öz yolliridin bizge ögitidu,
Biz Uning teriqiliride mangimiz» — déyishidu.
— Chünki qanun-yolyoruk Ziondin,
Perwerdigarning söz-kalami Yérusalémdin chiqidighan bolidu..

⁴ U eller arisida höküm chiqiridu,
Nurghun xelqlerning heq-naheqlirige késim qilidu;
Buning bilen ular qilichlirini sapan chishliri,
Neyzilirini orghaq qilip soqushidu;
Bir el yene bir elge qilich kótürmeydu,

1:25 Yer. 6:29; Mal. 3:3

1:27 «uninggha Ziongha qaytip kelgenler» — mushu yerde «qaytip kélish» belkim ikki ishni öz ichige alidu. Birinchisi, kelgüsida «towa qilip, Xudaning yénigha qaytidighanlar»; ikkinchisi, «yiraq yurttki qulluqtin, sürgün bolushidin (yeni Xudaning jazaliq terbiyisidin) chiqip Ziongha qaytip kelgenler». «qutquzulup hör qilinish» — ibraniy tilida peqet bir söz bilen ipadiliniidu. Bu söz hem «bedel tölep, qulluqtin qutquzup hör qilish»nimu öz ichige alidu.

1:28 Ayup 31:3; Zeb. 1:6; 5:5; 73:27; 92:9; 104:35

1:29 «dub derexliri ... baghlar...» — mushu «dub derexliri» we «baghlar» shübhisizki, shu dewrdiki butpereslikke alahide atalghan jaylarni körsitidu. Bilishimizche mushu xil butpereslik jinsiy exlaqsizliq bilennu munasiwetlik idi.

1:31 «otqa sham piliki» — yaki «otqa termekh».

2:2 Axir zamanlarda — ibraniy tilida «Künlerning axirida». «Perwerdigarning öyi» — Perwerdigarning ibadetxanisini körsitidu. «Barliq eller uninggha qarap éqip kélishidu» — Tewrat hem Zeburdiki «eller» dégen söz adette Israildin bashqa barliq xelqlerni, yeni «Yehudiy emesler»ni körsitidu. Shunga bezide «yat eller» dep terjime qilimiz. «Yeshaya» dégen kitapta «eller», «taipiler», «yat eller» yaki «xelq-milletler» déyilse, herdaim mushu menini bildüridu.

2:2 Mik. 4:1

2:3 Zeb. 110:2

«Yeshaya»

Ular hem yene urushni ögenmeydu.

⁵ — «I Yaqup jemetidikiler,
Kélinglar, Perwerdigarning nurida mangayli!».

Hazirqi Yérusalém

⁶ — Sen Öz xelqing bolghan Yaqup jemetini tashlap qoydung;

Chünki ular sherqtiki xurapatlar bilen tolduruldi;

Ular Filistiylerde pal salidu;

Ular chetellikler bilen qol tutushidu;

⁷ Zémini bolsa altun-kümüşke tolup ketti;

Bayliqliri tügimes;

Yer-zémini atlarghimu tolup ketti,

Jeng harwiliri hem tügimes;

⁸ Zémini butlar bilenmu liq bolup ketti;

Ular öz qolliri bilen yasighanlirigha,

Barmaqliri bilen shekillendürgenlirige sejde qilishidu.

⁹ Shuning bilen puqralar égildürüldü,

Mötiwerlermu töwen qilinidu;

Sen ularning qeddini ruslimaysen hem héch kechürüm qilmaysen..

«Perwerdigarning küni»

¹⁰ Emdi Perwerdigarning wehshitidin,

Heywisining shan-sheripidin özüngni qachur,

Xada tashlar ichige kiriwal,

Topa-changlar ichige möküwal!

¹¹ Chünki ademning tekebbur közliri yerge qaritilidu,

Insanlarning hakawurluqi pes qilinidu;

Shu künde yalghuz Perwerdigarla üstün dep medhiyilinidu..

¹² Chünki samawi qoshunlarning Serdari bolghan Perwerdigarning shundaq bir küni teyyar turidu: —

Shu küni herbir tekebbur we memedanlarning üstige,

Özini yuqiri sanighanlarning üstige chüshidu

(Shuning bilen ularning hemmisi pes qilinidu!),

¹³ Shuningdek Liwanning égiz, pelekke yétidighan barliq kédir derexlirining üstige,

Bashandiki barliq dub derexlirining üstige,

¹⁴ Égiz taghlarning hemmisige,

Yuqiri kötürülgen barliq dönglerning üstige,

¹⁵ Herbir heywetlik munarning üstige,

2:4 Yo. 3:10; Mik. 4:3

2:6 «Ular Israillar Filistiylerde pal salidu» — mushu yerde Yeshaya kinayilik söz ishlipti, öz xelqining xurapiyliqni her tereptin, yeni sherqtin hem gherbtin (Filistiylerdin) qobul qilghanliqini körsitidu.

2:7 «altun-kümüşke tolup ketti... bayliqliri tügimes... yer-zémini atlarghimu tolup ketti, jeng harwiliri hem tügimes» — mushu 6-8-ayette, Yeshaya ularning Musa peyghemberge tapshurulghan qanun — Tewrattiki «Qanun sherhi» 17-18-bablar közde tutulidu. Mushu ishlar Tewrattiki shu permanlarga xilap.

2:9 «... puqralar égildürüldü... öwen qilinidu» — bu péilning ikkisi ikki bisliq söz bolup, ularning butlarga bash uridighanliqini hemde kelgüsida ular shübhisizki oxshashla Xudaning ghezipi aldida yerge yiqilidighanliqini bildüridu. «... qeddini ruslimaysen hem héch kechürüm qilmaysen» — mushu ikki ibare ibraniiy tilida ikki bisliq birla söz bilen ipadilnidu.

2:11 Yesh. 5:15

2:12 Yo. 2:10, 31; 3:15; Yesh. 13:6-13; 24:23; Am. 8:9; Mat. 24:29; Ros. 2:20; Weh. 6:12-13

«Yeshaya»

Herbir mustehkem sépilning üstige,

¹⁶ Tarshishtiki herbir soda kémisining üstige,

Shundaqla barliq güzel kéme gewdisining üstige shu küni chühshushke teyyar turidu..

¹⁷ Ademlarning körenglikli töwen qilinip chühshürülüp,

Insanlarning tekebburliqi pes qilinidu,

Shu künide yalghuz Perwerdigarla üstün dep medhiyilini.

¹⁸ Butlar bolsa hemmisi közdin yoqilidu..

¹⁹ Perwerdigar yerni dehshetlik silkindürüşke ornidin turidighan chaghda,

Ular özlirini Uning wehshitidin, Uning heywisining shan-sheripidin qachurup,

Xada tash gharlirining ichige,

Yer yüzidiki öngkürlerge kiriwalidu;

²⁰ Shu künide kishiler öziye choqunushqa yasighan kümüş butliri we altun butlirini qarighu chashqanlarga we sheperenglerge tashlap béridu;

²¹ Perwerdigar yerni dehshetlik silkindürüşke ornidin turidighan chaghda,

Ular özlirini Uning wehshitidin, Uning heywisining shan-sheripidin qachurup,

Xada tash chaklirining ichige,

Yarlarning yériqlirigha kiriwalidu;

²² Ümidinglarni nepisi dimighidila turidighan insandin üzünglar,

Chünki insan zadi néme idi?!

Yehuda-Yérusalémning qebhlikige chühshidighan jaza

3¹ Chünki, qara! Samawi qoshunlarning Serdari bolghan Reb Perwerdigar, Yérusalém we Yehudagha quwwet we yölenchük bolghan barliq nersilerni yoq qilidu, — Yeni quwwet bolghan pütükül ash-nan, Yölenchük bolghan hemme su,

² Palwan we leshker,

Sotchi we peyghember,

Palchi we aqsaqal,

³ Ellik béshi, mötiwer we meslihetchi,

Hünerwen ustilar we jadu qilghuchilarni yoq qilidu.

⁴ — «Ularning ornigha yashlarni emeldar qilimen,

Betxuy balilar ularning üstidin idare qilidu.

⁵ Puqralar bir-birini ézidu,

Herbiri qoshnisi teripidin ézilidu;

Balilar qéirilargha,

Muttehmler mötiwerlerge edepsizlik qilidu;

⁶⁻⁷ Shu küni birsi ata jemetidiki qérindishini tutuwélip, uninggha: —

«Sizning kiyim-kéchikingiz bar; bizge yétekchi bolung, bu xarabiler qolingiz astida bolsun», — deydu;

U jawaben qolini kötürüp qesem ichip: «Deringlarga derman bolalmaymen;

2:16 «Tarshishtiki herbir soda kémisining üstige,...» — qedimki zamanlarda déngiz sodisi bilen dangqi chiqqan «Tarshish» deydighan üç yurt bar idi. Birsı shimaliy Afriqida, birsi Ispaniyede, yene birsi Engliyede bolushi mumkin idi. Tarshishtiki kémiler barliq bashqa ellerning kémiliridin chong we heywetlik idi. «Shundaqla barliq güzel kéme gewdisining üstige...» — yene birxil terjimisi: — «Shundaqla herbir güzel resim-heykellerning üstige...»

2:18 «Butlar» — ibranıy tilida: — «Erzimesler...»

3:1 «quwwet» we «yölenchük» — bu ikki söz ibranıy tilida adette «tayaq» yaki «hasa»ni bildüridu. Mumkinchiligi barki, qedimki zamanlarda Yehudiy xelqi öz nanlirini bir hasida (zixta tizilghandek) kötürüp mangatti. Undaq bolsa bu sözler ikki bisliq bolup, hem mushu «tayaqlar» hem «quwwet-yölenchük»lerni teng körsitidu.

Öyümdimu ya ash-nan ya kiyim-kéchék yoq;
Méni xelqqe yétekchi qilmanglar!» — deydu.

⁸ Chünki Yérusalém putlishidu-chüshkünlishidu,

Yehuda bolsa yiqilidu;

Sewebi, ularning tili we illetliri Perwerdigargha qarshi chiqip,
Sherep Igisining közliri aldida isyankarlik qildi.

⁹ Ularning chirayi özlirige qarshi guwahliq béridu;

Ular Sodom shehiridek gunahini héch yoshurmay,
Ochuq-ashkara jakarlaydu.

Ularning jénigha way! Ular yamanliqni öz béshigha chüshürgen!

¹⁰ Heqqaniylargha éytqinki,

Ular aman-ésenlikte turidu,

Ular öz emllirining méwisini yeydu;

¹¹ Rezillerge way! Béshigha yamanliq chüshidu,

Chünki öz qoli bilen qilghanliri özige yanidu.

¹² Méning xelqimde bolsa, balilar ularni xar qilidu,

Ayallar ularni idare qilidu;

I xelqim! Silerni yéteklewatqanlar silerni azduridu,

Ular mangidighan yolliringlarni yoq qilidu..

¹³ Perwerdigar Öz dewasini sorashqa orun alidu,

Xelq-milletler üstidin höküm chiqirishqa öre turidu;

¹⁴ Perwerdigar Öz xelqining aqsqaqliri we emirliri bilen dewaliship, ulargha: — Üzümrni yep tügetkenler siler özünglar,

Ajiz möminlerdin alghan olja öyünglarda yatidu, deydu.

¹⁵ — Silerning xelqimni ashundaq ézip,

Ajiz möminlarning yüzlirige dessep zadi néme qilghininglar? — deydu samawi qoshunlarning Serdari bolghan Reb Perwerdigar.

Yérusalémdeki «moda qoghlidighan» tekebbur qiz-ayallargha chüshidighan jaza

¹⁶ Perwerdigar yene mundaq dédi: —

«Zion qiz-ayalliri tekebburluq qilip,

Qash-kirpiklirini süzüp,

Közlirini oynitip, naz qilip taytangliship,

Putlirini jildirlitip méngip yürishidu;

¹⁷ Shunga Reb Zion qiz-ayallirining bash choqqilirini taz qilidu,

Perwerdigar ularning uyat yerlirini échiwétidu».

¹⁸ Ashu küni Reb ularni güzellikidin mehrum qilidu;

— Ularning oshuq jildiraqlirini,

Bash jiyeklirini, ay shekillik marjanlirini,

¹⁹ Halqilirini, bilezüklirini, chümperde-chachwanlirini,

²⁰ Romallirini, oshuq zenjirlirini, potilirini, etirdanlirini, tiltumarlirini,

²¹ Üzüklirini, burun halqilirini,

²² Héytliq tonlirini, yopuqlirini, pürkenjilirini, hemyanlirini,

3:8 «...Yérusalém putlishidu-chüshkünlishidu...» — yaki «...Yérusalém xarab qiliniidu».

3:12 «balilar ularni xar qilidu, ayallar ularni idare qilidu» — mushu yerde, Yeshaya belkim ularning padishahining balilik qilidighanliqi, öz ayalliri we kénezekliri teripidin kontrol qilindighanliqini körsetmekchi.

3:17 «Perwerdigar ularning uyat yerlirini échiwétidu» — yaki «Perwerdigar ularning chékisini paxshek qilidu».

3:19 «chachwan» — birxil chümperde, niqab.

«Yeshaya»

²³ Eyneklrini, ap'aq ich köyneklirini, sellilirini we tor perdilirining hemmisini élip tashlaydu.

²⁴ Emdi shundaq boliduki,

Etir puriqining ornigha betbuyluq;

Potining ornida arghamcha,

Chirayliq yasighan chachlirining ornida taz béshi,

Kélishken tonning ornida böz rextler,

Güzellikining ornida daghmal tamghisi bolidu.

²⁵ Séning yigitliring qilichlinip,

Baturliring jengde yiqilidu.

²⁶ Zionning qowuqliri zar kötürüp matem tutidu;

U yalingachlanghan halda yerge olturup qalidu.

Dawami

4¹ Shu küni yette ayal bir erni tutuwélip, uningdin: — «Biz öz nénimizni yeymiz, öz kiyim-kéçeklirimizni kiyimiz; peqet bizni reswaliqtin xalas qilish üçhün, bizni namingizgha tewe qilishingizni ötünimiz!» — deydu.

² Shu küni «Perwerdigarning shéxi» uning güzelligi hem sheripini körsetküchi bolidu,

Zémin bergen méwe bolsa,

Qéchip qutulghan Israildikilerge shöhret we güzellik keltüridu..

³ Hem shundaq ish boliduki,

Zionda qalghanlar, Yérusalémda toxtitilghanlar,

Yeni Yérusalémda hayat dep tizimlanghanlarning hemmisi pak-muqeddes dep atilidu..

⁴ Shu chaghda Reb adalet yürügüçüchi roh hem köydürgüchi roh bilen,

Zion qizlirining pasiqliqini yuyup,

Yérusalémning qan daghlirini tazilaydu.

⁵ Shu chaghda Perwerdigar kündüzde Zion téghidiki herbir öy,

Shundaqla barliq ibadet sorunlarning üstige is-tütek we bulut,

Kechte bolsa ot yalqunining julasini yaritidu;

Chünki shan-sherepning üstide sayiwen bar bolidu..

⁶ Shu küni, kündüzde tomuz issiqqa saye qilidighan,

Xeterdin panahlinidighan, boran-yamghurlargha dalda bolidighan bir sayiwenlik kepe bolidu».

Üzümzar naxshisi

5¹ Men öz söygen yarimgha,

Méning söyümlüküm üçhün öz üzümzari toghruluq bir küy éytip bérey;

Söyümlükümning munbet bir döng üstide üzümzari bar idi;

4:1 «bizni namingizgha tewe qilishingiz» — shu dewrde, toy qilghandin kéyin, ayal éringin ismi bilen chaqirilidighan adet bar idi.

4:2 «Perwerdigarning shéxi» — choqum Perwerdigarning Özidin chiqqan bir zatni körsitidu. Emdi uning kim ikenliki töwende éniqlinidu. «Perwerdigarning shéxi» uning güzelligi hem sheripini körsetküchi bolidu» — ibraniiy tilida

«Perwerdigarning shéxi» güzellik we shan-sherep üçhün bolidu».

4:3 «...Yérusalémda hayat dep tizimlanghanlarning hemmisi pak-muqeddes dep atilidu» — axirqi zamanda Yehudiyarlarning «qaldisi» éniq körünidu.

4:5 «shan-sherepning üstide sayiwen bar bolidu» — démek, Perwerdigarning Özining shan-sheripi Yérusalémda turidu.

5:1 «Men öz söygen yarimgha... bir küy éytip bérey» — peyghemberning éytqan «yar»i bolsa Xudadur. «munbet bir döng üstide...» — ibraniiy tilida «bir münggüz, zeytun meylik oghul üstide...»

² U hemme yérini kolap tashlarni élip tashlidi,
Eng ésil üzüm téli tikti;
U üzümzar otturisigha közitish munari saldi,
Üzümzar ichidimu sharap kölchiki qazdi,
Andin üzümdin yaxshi hosul kütti;
Biraq buning ornigha, üzümzar achchiq üzümlernila berdi.

³ Qéni, i Yérusalémdikiler we Yehudaning ademleri,
Men bilen üzümzarimning otturisdin höküm chiqiringlar!

⁴ Méning üzümzarimda qilghudek yene néme ishim qaldi?
Yaxshi üzümlerni kütkinimde,
Némishqa peqet achchiq üzümnila chiqirip berdi?.

⁵ Emdi hazir Öz üzümzarimni néme qilidighinimni silerge éytip bérey: —
Uning chitlaqlirini élip tashlaymen, u yutuwétilidu;
Uning tamlirini chéqip ghulitimen, u cheylinidu..

⁶ Men uni chöllükke aylandurimen;
Héchkim uni chatap-putap, perwish qilmaydu;
Jighanlar we tikenler uningda ösüp chiqidu;
Bulutlarga uning üstige héch yamghur yaghdurmanglar dep buyruymen.

⁷ Chünki samawi qoshunlarning Serdari bolghan Perwerdigarning üzümzari — Israil jemeti,
Uning xushalliqi bolghan ösümlük bolsa — Yehudadikilerdur;

U adalet méwisini kütken,
Biraq mana emdi zulum kördi;
Heqqaniyliqni kütken,
Biraq mana emdi nale-peryad boldi!.

⁸ Xeqlerge héch orun qaldurmay öyni-öyge, étizni-étizgha ulighanlarga way!
Özünglarni yalghuz zéminda qaldurmaqchimusiler?.

⁹ Samawi qoshunlarning Serdari bolghan Perwerdigar méning quliqimgha mundaq dédi: —
«Köpligen öyler,
Derweqe heywetlik, heshemetlik öyler ademzatsiz, xarab bolidu.

¹⁰ Berheq, qiriq moluq üzümzar peqet alte küp sharab béridu,
Ottuz küre dan bolsa peqet üç küre hosul béridu..

¹¹ Mey ichishke aldிரap tang atqanda ornidin turghanlarga,
Qarangghu chüshishige qarimay, sharabtin keyp bolghuche bésip olturghanlarga way!

¹² Ularning ziyapatliride chiltar we lira, tembur we ney, sharabmu bar;
Biraq ular Perwerdigarning qilghanlirigha we qol ishlirigha héch étiwar qilmaydu.

5:2 «...üzümzar achchiq üzümlernila berdi» — mushu yerde «achchiq» ibranij tilidiki «sésiq»ni bildüridu.

5:4 Yer. 2:5; Mik. 6:3, 8

5:5 «Uning chitlaqlirini élip tashlaymen, u yutuwétilidu» — bashqa birxil terjimisi: — «Uning chitlaqlirini élip tashlaymen, u köydürüldü».

5:5 Zeb. 80:12-13

5:7 «mana emdi nale-peryad boldi!» — mushu ayette wehiy-xewerni tekitlesh üçün ibranij tilida ahangdash sözler ishilitilidu: «adalet» — «mishpat», «zulum» — «mishpaq»; «heqqaniyliq» — «tsedeqah», «nale-peryad» — «zedekah». Yeshaya peyghember herdam mushundaq söz oyuni qilidu.

5:7 Zeb. 80:8-9

5:8 Mik. 2:2

5:10 «Berheq, qiriq moluq üzümzar peqet alte küp sharab béridu» — mushu ayettiki «qiriq moluq yer» ibranij tilida «on qosh kaliliq yer» dégenlik bolup, on qosh kala bir kün ichide aghduralaydighan yer. «alte küp» — ibranij tilida «bir bat», belkim 27 litрге toghra kélidu. «ottuz küre» — bir «küre» bir kor, yeni 20 litr. «30 küre» bolsa ibranij tilida «bir xomir» (300 litr), «3 küre» ibranij tilida «bir efah» (30 litr).

5:11 Pend. 23:29,30

5:12 «lira» — bir xil tarliq saz. «Perwerdigarning qilghanliri...» — bu ibare belkim bipayan alemning yaritilishi we

«Yeshaya»

¹³ Shu sewebtin öz xelqim bilimdin xewersiz bolghanliqi tüpeylidin sürgün bolup kétidu;
Ésilzadiliri échirqiship,
Puqraliri ussuzluqtin qurup kétidu.

¹⁴ Shunga tehtisara nepsini yoghinitip,
Aghzini hang achidu;

Ularning shöhretliri, top-top adamliri, qiqas-süren kötürgüchiliri we neghme oynighuchiliri biraqla ichige chüshüp kétidu..

¹⁵ Puqralar égildürüldü,
Mötiwerlermu töwen qilinidu,

Tekebburlarning közliri yerge qaritilidu;

¹⁶ Biraq samawi qoshunlarning Serdari bolghan Perwerdigar adalet yürgüzginide üstün dep medhiyilinidu,

Pak-muqeddes bolghuchi Tengri heqqaniyqidin pak-muqeddes dep bilinidu.

¹⁷ Shu chaghda qozilar öz yaylaqlirida turghandek otlaydu,
Musapirlarmu baylarning weyrane öyliride ozuqlinidu..

¹⁸ Qebihlikni aldamchiliqning yipliri bilen,
Gunahni harwa arghamchisi bilen tartqanlarga way!

¹⁹ Yeni: «Xuda aldirisun!

Ishlirini Özi ittikrek ada qilsun,
Shuning bilen biz uni köreleyimiz!

«Israildiki Muqeddes Bolghuchi»ning niyet qilghini yéqinlaship ishqa ashurulghay,
Biz uni biliwalayli!» — dégenlerge way!

²⁰ Yamanni yaxshi, yaxshini yaman dégüchilerge,
Qarangghuluqni nurning, nurni qarangghuluqning ornigha qoyghuchilargha,
Achchiqni tatliqning, tatliqni achchiqning ornigha qoyghuchilargha way!

²¹ Özlirini dana dep chaghlighanlargha,
Öz neziride özlirini eqilliq dep qarighanlargha way!

²² Sharab ichishke batur bolghanlargha,
Haraqni ebjesh qilishta qehriman bolghanlargha,

²³ Yeni para üçün rezillerni aqlap,
Shuning bilen heqqaniylarning adalitini ret qilghuchilargha way!

²⁴ Shunga, ot yalqunliri samanlarni yutuwetkendek,
Yalqunlarda menggenler soliship yoqalghandek,
Ularning yiltizliri chirip kétidu,
Gül-chéchekliri chang-tozangdek tozup kétidu;
Chünki ular samawi qoshunlarning Serdari bolghan Perwerdigarning yolyoruq-qanunini chet-ke qaqqan,

ajayibliqlirini, «qol ishliri» bolsa belkim uning Israillargha körsetken nijatliq möjizilirini közde tutidu.

5:13 Am. 6:7

5:14 «tehtisara» — ibranii tilida «shéol» dégen yer, «yer astidiki saray» (yeni, «tekt saray»), ölgenlarning rohliri baridighan, qiyamet küni kütidighan jayni körsitidu.

5:17 «qozilar... otlaydu,... musapirlar... ozuqlinidu» — démek, zémin bosh, quruq bolup ketkechke, qoylar hem yat ademler erkinlik bilen hetta baylarning öyliridin ozuqluq tapidu.

5:17 Yesh. 14:30

5:18 «Gunahni harwa arghamchisi bilen tartqanlarga way!» — démek, ular gunahlirini hetta öz ténide kötürelmeydu, kebihlikliri intayin köp hem opuchtuqur.

5:19 «Israildiki Muqeddes Bolghuchi» — 1:4diki izahatni körüng.

5:21 Pend. 3:7; Rim. 12:16

5:22 «Haraqni ebjesh qilishta qehriman bolghanlar...» — mushular kinayilik söz, elwette.

5:23 Pend. 17:15; 24:24

«Yeshaya»

Israildiki Muqeddes Bolghuchining söz-kalamini közge ilmighanidi.

²⁵ Shunga Perwerdigarning ghezipi Öz xelqige qarap qaynaydu,
U ulargha qarap qolini kötürüp, ularni urup yiqitidu.

Taghlar tewrinip kétidu;

Ölükler exletlerde kochilar otturisida döwe-döwe bolidu.

Mushundaq ishlar bolsimu,

Uning ghezipi yenila yanmaydu,

Sozghan qoli yenila qayturulmay turidu.

²⁶ U yiraqtiki ellerni chaqirip tughni kötüridu,

U yer yüzining chet yaqisidin bir elni üshqirtip chaqiridu;

Mana ular tézdin aldirap kélidu!

²⁷ Ulardin héchbiri charchap ketmeydu,

Putlishipmu ketmeydu.

Héchbiri mügdimeydu, uxlimaydu,

Baghligan belwaghliridin héchbiri boshimaydu,

Choruqlirining boghquchlriridin héchbiri üzülmeydu;

²⁸ Ularning oqliri ittik,

Barliq oqyalirining kirichliri tartilip teyyar turidu,

Atlirining tuyaqliri chaqmaq téshidek bolidu,

Jeng harwilirining chaqliri qoyuntazdek aylinidu;

²⁹ Ularning hörkireshliri shirningkidek bolidu,

Ular arslanlardek hörkirishidu,

Derweqe, ular owgha érishkende ghazh-ghuzh qilip hörpiyishidu;

Owni qutquzghudek héchkim bolmay,

Ular uni élip kétidu.

³⁰ Shu küni ular déngizlar hörkürigendek owgha hörkirishidu;

Eger birersi yer-zémingha qarighudek bolsa,

Peqet qarangghuluq, derd-elemnila köridu!

Herqandaq nur bulut-tuman teripidin ghualishidu..

Xudaning Yeshayani peyghember qilip chaqirishi

6¹ Uzziya padishah alemdin ötken yili men Rebni kördüm;

U intayin yuqiri kötürülgen bir textte olturatti;

Uning toni muqeddes ibadetxanigha bir kelgenidi.

² Uning üstide sarafklar perwaz qilip turatti;

Herbirining alte tal qaniti bar idi;

Ikki qaniti bilen u yüzini yapatti,

Ikki qaniti bilen u putini yapatti,

We ikki qaniti bilen u perwaz qilip turatti..

5:24 Mis. 15:7; Yesh. 9:18

5:25 Yesh. 9:11, 16, 20; 10:4, 6

5:30 «...ular déngizlar hörkürigendek owgha hörkirishidu» — ibranıy tilida «...ular déngizlar hörkürigendek uninggha hörkirishidu». Ularning owlaydighini bolsa Israildur.

5:30 Yesh. 8:22

6:1 2Pad. 15:7

6:2 «Sarafklar» — ibranıy tilidiki söz bolup, «köyügchiler» «köyiwatqanlar» dégenni bildüridu. Ibranıy tilidiki mushu köplük isim bolsa «üch yaki üchtin köp»ni bildüridu. Shühbisizki, ular birxil perishtidur. Ular az dégende üch bolidu, biraq zadi qanchisi barlıqini bilmeymiz.

6:2 Weh. 4:8

«Yeshaya»

³ Ulardin biri bashqa birsige: — «Samawi qoshunlarning Serdari bolghan Perwerdigar, muqeddes, muqeddes, muqeddestur!

Barliq yer yüzi uning shan-sheripige tolghan!» — dep towlawatatti..

⁴ Towlighuchining awazidin derwazining késhekliri tewrinip ketti, Öy is-tütek bilen qaplandi.

⁵ Shuning bilen men: — «Özümgé way! Men tügeshtim! Chünki men lewliri napak adammen hem napak lewlik xelq bilen ariliship turup, öz közüm bilen Padishahqa, yeni samawi qoshunlarning Serdari bolghan Perwerdigargha qaridim!» — dédim..

⁶ Shuning bilen saraflardin biri qolida qurbangahtin bir choghni laxshigirgha qisip élip, yé-nimgha uchup keldi; ⁷ u uni aghzimgha tegküzüp: — «Mana, bu lewliringge tegdi; séning qebihliking élip tashlandi, gunahing kafaret bilen kechürüm qilindi» — dédi..

⁸ Andin men Rebning: — «Men kimni ewetimen? Kim Bizge wekil bolup baridu?» dégen awazini anglidim.

Shuning bilen men: — «Mana men! Méni ewetkeysen» — dédim.

⁹ We U: «Barghin; mushu xelqqé mundaq dep éytqin: — «Siler anglashni anglaysiler, biraq chüshenmeysiler;

Körüşni körüsiler, biraq bilip yetmeysiler..

¹⁰ Mushu xelqning yürükini tash qilghin;

Ularning qulaqlirini éghir,

Közlirini kor qilghin;

Bolmisa, ular közliri bilen köreleydighan,

Quliqi bilen angliyalaydighan,

Köngli bilen chüshineleydighan qilinip,

Yolidin yandurulup saqaytilghan bolatti»..

¹¹ Andin men: — «Reb, bu ehwal qachanghiche dawamlishidu?» — dep soriwidim,

U jawaben: — «Ta sheherler xarab qilinip ahalisiz,

Öyler ademzatsiz,

Zémin pütünley chölge aylinip bolghuche,

¹² Perwerdigar ademlirini yiraqlargha yötkep,

Zémindiki tashliwétilgen yerler köp bolghuche bolidu» — dédi.

¹³ «Halbuki, zéminda ademlerning ondin birila qalidu;

Ular zémingha qaytip kélip yene yutuwétilidu,

Késilgen bir dub yaki arar derixining kötikidek bolidu;

Kötek bolsa «muqeddes nesil» bolur..

6:3 «...muqeddes, muqeddes, muqeddestur» — ibranij tilida bir süpet ikki qétim tekralansa, intayin yuqiri derijide bolghanliqini bildüridu. Pütkül Muqeddes Kitapta melum bir süpetning üç qétim tekrarinishi peqet mushu yerdila tépilidu; Xudaning pak-muqeddesliki, shübhisizki, «mukemmel, insan tessewur qilghusiz derije»de bolghanliqini bildüridu.

6:3 Yesh. 11:9; Weh. 4:8; Chöl. 14:21, Zeb. 8:1, 9; Hab. 2:14

6:5 «Men tügeshtim!» — ibranij tilida bir söz bilenla ipadilininu we «men parche-parche qilindim!» hem «men süktette turghuzuldum» dégenimu ipadileydu.

6:7 «...gunahing kafaret bilen kechürüm qilindi» — «kafaret» toghruluq «Mis.» 25:17 we izahati, shundaqla «Tebirler»nimu köring.

6:7 Yer. 1:9; Dan. 10:16

6:9 Mat. 13:14; Mar. 4:12; Luqa 8:10; Yuh. 12:40 Ros. 28:26; Rim. 11:8

6:10 «Mushu xelqning yürükini tash qilghin» — «yürüki tash» dégen söz, ibranij tilida «yürüki mayliq» dep élinghan. «Közlirini kor qilghin; bolmisa, ular közliri bilen köreleydighan, ... yolidin yandurulup saqaytilghan bolatti» — mushu qorqunchluq sözlerge qarighanda, Yeshaya mezkur kitabtiki bésharetlerni yetküzgendin kéyin uning netijisi shundaq échinishliq boliduki, Israillarning köpinchisi öz gunahlirida téximu ching turup, halak bolush yolini tallaydighan bolidu.

6:10 Yer. 5:21

6:11 «Zémin pütünley chölge aylinip bolghuche,...» — «zémin» Israil turuwatqan zéminni körsitidu.

6:13 «muqeddes nesil» — Xudagha sadiq bolghan, yuqirida déyilgen «qaldi», yeni Xudaning mömin bendilirini, Xudagha sadiq bolghanlarni körsitidu.

Dawut jemetige sélinghan tehdit;
Qutquzghuchi-Mesihning tughulushi toghruluq bésharet

7¹ Yehuda padishahi Ahaz (Uzziyaning newrisi, Yotamning oghli) textke olturghan künliride, mundaq ish boldi: —

Suriyening padishahi Rezin we Israil padishahi Remaliyaning oghli PikaH Yérusalémgha qarshi jeng qildi, lékin üstünlükke érishelmidi..

² Dawutning jemetige: —

«Suriye Efraim bilen ittitaqliship birlashme qoshun qurdi» — dégen xewer keldi.

Shuning bilen padishah jemetidikilerning köngli we xelqining köngli ormanlar shamalda silkinip ketkendek silkinip ketti.

³ Andin Perwerdigar Yeshayagha mundaq dédi: — «Sen we oghlung Shéar-Jashub chiqip, kir yughuchilarning étzining boyidiki yolgha, yuqiri kölchek norining béshigha bérip, ashu yerde Ahaz bilen körüşkin. ⁴ Sen uninggha: — «Sen éhtiyat bilen könglüngni toq tut! Bu ikki köymes otqashning kötikidin, yeni Rezin hem Suriyening we Remaliyaning oghlining deshti-ghezepliridin qorqma, yürekzadi bolup ketme! ⁵ Chünki Suriye, Efraim we Remaliyaning oghli séni qestlep: —

⁶ «Biz Yehudagha bésip kirip, parakendichilik tughdurup, özimiz üçün talan-taraj qilip, uninggha bir padishahni, yeni Tabealning oghlini tikleyli!» dégenidi.

⁷ Shunga Reb Perwerdigar mundaq deydu: —

«Bu söz aqmaydu, héch emelge ashmaydu;

⁸ Chünki Suriyening béshi Demeshq shehiri we Demeshq shehirining béshi Rezindur, xalas;

We atmish besh yil ichide Efraim shundaq bitchit boliduki, ularni «bir xelq» dégili bolmaydu;

⁹ We Efraimning béshi Samariye shehiridur,

Samariye shehirining béshi Remaliyaning oghlidur, xalas;

Siler bulargha ishenmisenglar, musthekmenmeysiler» — dégin..

¹⁰ Perwerdigar yene Ahazgha söz qilip: —

¹¹ «Özüng üçün bésharet sora; meyli yerning tégide yaki pelekning qeride bolsun sorawer» — dédi..

7:1 «Israil padishahi Remaliya...» — «Yeshaya» kitabning peqet mushu yéridila we 9:1-21-ayetlerde, «Israil» Israilning shimaliy qisim padishahliqini körsitidu. Sulayman alemdin ötüshi bilen Israil ikkige bölünüp, jenubiy qisim «Yehuda» (asasen, Yehuda we Binyamin qebilisidikiler), shimaliy qisim «Israil» yaki bezide «Efraim» (Efraim qebilisidikiler we bashqa toqquz qebilidikilerdin terkib tapqan) dep atalghanidi. Kitabta bashqa her yerlerde, «Israil» on ikki qebililik pütün Yehudiy xelqini körsitidu.

7:1 2Pad. 16:5; 2Tar. 28:5

7:2 «Efraim» — mushu yerde shimaliy padishahliqtiki «Israil»ning köp sanliq qebilisi. Mushu yerde «Efraim» bashqa toqquz qebilini öz ichige alidu. «...ittitaqliship, birlashme qoshun qurdi» — mushu ibare ibraniiy tilida bir söz bilenla ipadiliduru.

7:3 «oghlung Shéar-Jashub» — «Shéar-Jashub» «bir qaldi qaytip kélidu» dégen menide. Yeshayaning bu oghlini bille élip chiqishining sewebini chüshinish üçün, 16-ayet we izahatini köring. «Sen ... yuqiri kölchek norining béshigha bérip,...» — shübhisizki, Ahaz ashu yerde turup, mushu qoshunlar choqum kélip bizni muhasirige alidu, shunga su mesilisini hel qilishim lazim dégen oyda idi.

7:6 «özimiz üçün talan-taraj qilip...» — ibraniiy tilida «özimiz üçün uninggha bösüp kirip,...». «Tabeal...» - ibraniiy tilida «Tabeal» («Xuda yaxshi» dégen menisi) mushu yerde «Tabeal» («hech paydisi yoq» dégen menisi)gha özgertilgen.

7:9 «Efraimning béshi Samariye shehiridur» — Samariye shehiri Efraimning paytexti. «Demeshq shehirining béshi Rezindur, xalas,... Samariye shehirining béshi Remaliyaning oghlidur, xalas; siler bulargha ishenmisenglar, musthekmenmeysiler» — hazirqi tetqiqatqa asaslenghanda, Suriye bilen Israil ittitaqlashning asasiy meqsiti Asuriye impériyesining tajawuzining aldini élishin ibaret idi. Bu ikki dölet Yehudani ittitaqlashqa qoshulushqa mejburlimaqchi boldi. Ahaz padishah buni ret qildi, chünki u özi Asuriyeler bilen yoshurun halda bir «sulh» tüzmekchi bolghan yaki tüzgen. Mana bu uning Yeshayaning sözini ret qilghanliqining, yeni Xudadin bésharet sorimasliqining sewebidur.

-Bu ayettiki axirqi jümle: «...ishenmisenglar, musthekmenmeysiler» dégen sözler ibraniiy tilda ahangdash söz bilen ipadilengen: — «ima ta-aminu, kima ta-aminu». «Siler» dégen sözge qarighanda, bu sözler peqet Ahazghila emes, belki Dawutning pütkül jemetidikilerge éytilghan bolsa kérek.

7:11 «yerning tégi» — mushu yerde «yerning tégi» «shéol»ni, yeni «tehtisara»ni, ölgenlerning rohli baridighan, qiyamet küni kütidighan jayni körsitishi mumkin.

«Yeshaya»

¹² Biraq Ahaz jawaben: «Men hem sorimaymen hem Perwerdigarni sinaqta qoymaymen» — dédi..

¹³ Andin Yeshaya: — Emdi i Dawut jemetidikiler, anglap qoyunglar, ademlarning sewr-taqitini qoymighininglarni az dep, siler Xudayimning sewr-taqitini qoymighiliwatamsiler? ¹⁴ Shunga Reb Őzi silerge bir bésharet béridu: —

Mana, pak qiz hamilidar bolup bir oghul tughidu; u uning ismini «Immanuél» dep ataydu..

¹⁵ Yaxshiliqni tallap, yamanliqni ret qilishni bilgüche u pishlaq we bal yeydu.. ¹⁶ Chünki bu yash bala yaxshiliqni tallap, yamanliqni ret qilishni bilgüche, sen nepretlinidighan bu ikki padishahning yer-zéminliri tashlinip qalidu.. ¹⁷ Chünki Perwerdigar séning we atangning jemetige Efraim Yehudadin ayrilghan kündin buyan bolup baqmighan qattiq künlerni chüshüridu. U küner bolsa Asuriyening padishahidin ibarettur!

¹⁸ Shu küni Perwerdigar Misirning pinhan ériqliridiki pashilarni we Asuriyediki herilerni üshqirtip chaqiridu; ¹⁹ ularning hemmisi kélip herbir xilwet jilghilargha, tashlarning herbir arachlirigha, hemme yantaqlargha we hemme yaylaqlargha ghuzhzhide qonushidu..

²⁰ Ashu küni, Reb Efrat deryasining nérisidin ijarige alghan bir ustira bilen, yeni Asuriye padishahi bilen chach chüshüridu; mushu ustira bashning chéchini, putning tüklirini we saqalnimu chüshürüp ghirdaydu; ²¹ shu künlérde bir kishi yash bir siyir we ikki qoy baqidu, ²² ularning shunche köp süt berginidin u sériq may yeydu; derweqe, zéminda qalghanlarning hemmisi sériq may we bal yeydu..

²³ We shundaq boliduki, her téli bir kümüsh tenggige yaraydighan, ming téli barüzümzarliq bolghan herbir jay jighanliqqa we tikkenlikke aylinip kétidu; ²⁴ Ashu yerge ademler peqet oqya kötürüp kélidu, chünki pütkül zémin jighanliqqa we tikenlikke aylinip kétidu.. ²⁵ Ilgiri ketmen chépilghan herbir taghliq jilghilargha bolsa, — ular u yerlerge jighanlardin we tikenlardin qorqup barmaydu;

7:12 «Men hem sorimaymen hem Perwerdigarni sinaqta qoymaymen» — «Xudani sinash» gunahdur; biraq mushu yerdiki «bésharet sorash» Xudaning Őzining teklipi bolup, gunah hésablanmaydu.

7:14 «Shunga Reb Őzi silerge bir bésharet béridu...» — mushu bésharet bolsa, ulargha ishinishige yardem bérish üçün emes, belki Xudaning ulargha bolghan naraziliqini körsitish üçün bérilidu. «Immanuél» — «Xuda biz bilen bille» dégen menide.

7:14 Mat. 1:23; Luqa 1:31

7:15 «Yaxshiliqni tallap, yamanliqni ret qilishni bilgüche...» — yaki «yaxshiliqni tallap, yamanliqni ret qilishni bilishi üçün». «pishlaq we bal yeydu» — bu tamaqlar zéminning nachar ehwalgha chüshkenlikini bildüridu. Adem az bolghachqa, térilghu yerlermu az bolidu. Ademler peqet mal béqish bilen shughuliniq, térilghu yerler yawayi haywanlar, here qatarliqlargha tashlinip qalidu (21-23-ayetlerni köring). Immanuél kembeghel sharaitalarda tughulidu hem belkim chong bolghuche shu ghörigil yémeklikini janggaldin térip yeydu, démekchi.

7:16 «Chünki bu yash bala yaxshiliqni tallap, yamanliqni ret qilishni bilgüche...» — mushu ayettiki «bu yash bala» ikki bisliq söz bolup, belkim Immanuélning özi hem Yeshayaning oghli «Shéar-Jashub»nimu körsitishi mumkin. Démek, «Shéar-Jashub» chong bolghuche, Suriye hem Israil (shimaliy padishahliq) tashlanduq bolup turidu. Bésharetтин üç yildin kéyin Suriye zémini we on üç yildin kéyin Israil zémini Asuriye padishahi teripidin bésiwélinidu. Uning tajawuzchiliq Yehudaning zéminighiche yétip bérip, uni bulap-talaydu, biraq uni igliyelmeydu. Kéyinki bablarni, bolupmu 36-37-babni köring. «Immanuél» dégen balining tughulushi heqqidiki bésharet Ahazgha emes, «Dawut jemetige» chüshidu, déyilidu. Qarighanda, «Immanuél» Dawutning jemeti ichidiki bir «pak qiz»din tughulidu. Mushu balining kim ikenlikini bilish üçün, Injilidiki «Mattay» 1-, 2-babni, «Luqa» 1-, 2-babni köring.

7:19 «Ularning hemmisi kélip herbir xilwet jilghilargha, ...hemme yaylaqlargha ghuzhzhide qonushidu» — démek, ademler yoshurunmaqchi bolghan herbir jay bixeter bolmaydu, dushman teripidin ishghal qilinidu.

—Mushu ayette ibraniy tilida ahangdash söz ishliqlen bolghachqa, bir top hasharetning «ghung-ghung» qilip awaz chiqarginigha oxshatilghan.

7:20 «Mushu ustira ... putning tüklirini we saqalnimu chüshürüp ghirdaydu» — «putning tükliri» mushu yerde pütün bendekidi tüklerni körsitidighan söz bolup, sel siliqlash turup ipadilgen. Démek, Asuriye padishahi Israillarning hemmisini bulap kétidu, ularni belkim yalingach qalduridu.

7:22 «...u sériq may yeydu; derweqe, zéminda qalghanlarning hemmisi sériq may we bal yeydu» — démek, ademler shunche az, térilghu yer yoq déyerlik, ziraetlerning ornida yawa ot-chöp köp bolghachqa, ozuqluq asasen peqet süt hem bal bolidu.

7:23 Law. 26:22

7:24 «Ashu yerge ademler peqet oqya kötürüp kélidu...» — démek, bundaqüzümzar yawayi haywanlar turidighan jaygha aylinidu. Shunga ademler u yerge baridighan bolsa, özi qoghdash yaki ow qilish üçün qorallarni kötürgen halettila baridu.

Bu yerler peqet kalilarni otlitidighan,
Qoylar dessep-cheyleydighan joylar bolup qalidu, xalas.

Asuriyening tajawuz qilishi toghrisidiki yene bir bésharet

8¹ Perwerdigar manga: —
«Chong bir taxtayni qolunggha élip, éniq herpler bilen: — «Maxar-Shalal-Xash-Baz» dep yazghin» — dédi..

² Men shundaq qilip özümge «ishenchlik guwahchilar» süpitide mushuni xatirileshke kahin bolghan Uriya we Yerebeqiyanning oghli Zekeriyani chaqiriwaldim.³ Andin men ayal peyghember bilen bille yattim. Shundaq qilip u hamilidar bolup, bir oghul tughdi. Shuning bilen Perwerdigar manga: — «Uning ismini «Maxar-Shalal-Xash-Baz» dep atighin; ⁴ chünki bala «Dada, apa» dep chaqirishni bilgüche, Demeshq bayliqliri we Samariyedeki olja Asuriye padishahi teripidin bulap élip kétildu» — dédi.

⁵ Perwerdigar yene manga söz qilip mundaq dédi: —

⁶ «Mushu xelq Shiloah östingidiki lerzan éqiwatqan sularni ret qilip, Ularning ornida Rezin we Remaliyaning oghlidin xursen bolghachqa,

⁷ Shunga mana, Reb ularning üstige dolqunlap aqidighan, elwek Efrat deryasining sulirini, — Yeni Asuriyening padishahini toluq heywe-shöhriti bilen élip kélidu; U deryadek barliq ériq-östengliridin téship kétidu,

Hemme qirghaqlirini bösüp tashlaydu;

⁸ U taki Yehudaghiche shiddet bilen téship, hetta boynighiche kélidu;

U qanatlrini yayghanda pütkül zémininggha saye bolup chüshidu, i Immanué!

⁹ — Ghezepliniwéringlar, i eller, biraq sundurulisiler!

Jahanning barliq chet jayliri qulaq sélinglar!

Jeng üchün bélinglarni baghlawéringlar, sundurulisiler!

Jeng üchün bélinglarni baghlawéringlar, sundurulisiler!.

8:1 «Maxar-Shalal-Xash-Baz» — «Oljigha aldiral! Owgha chapsan bol!» dégen menide. Sözlerning menisini chüshinish üchün, 3- hem 4-ayetni körüng.

8:2 «kahin bolghan Uriya» — «kahin» dégen, muqeddes ibadetxanida puqralar üchün mexsus qurbanliqni köydürgüchi kishi. «kahin bolghan Uriya we Yerebeqiyanning oghli Zekeriyani» — emeliyette bolsa, Uriya dégen kishi Yeshaya peyghemberge qarshi bolup chiqishi mumkin («2Pad.» 16:10-16ni körüng). Shundaq bolghanliq üchün ular téximu «ishenchlik guwahliq» süpitide bolushi kérek idi.

8:3 «.. Men ayal peyghember bilen bille yattim» — «ayal peyghember» Yeshayaning ayalini körsitidu. Biraq némishqa «ayal peyghember» dep atilidu? Yaki u özi peyghember boldi we yaki uning mushu oghlini tughqanliqining özi Xudaning sözining emelge ashurulushi boldi.

8:8 «..U qanatlrini yayghanda pütkül zémininggha saye bolup chüshidu, i Immanué!» — 6-8-ayet toghruluq chüshenchimiz mundaq: Yehudadikiler Asuriye impériyesidin qorqqili turdi. «Shiloah» bolsa, Yérusalémdin ötidighan lerzan süpsüzük bir östeng idi. Xuda bu östengni özining xatirjemliki, Israilgha bermekchi bolghan aman-tinchliqigha oxshitidu. Efrat deryasi bolsa, Asuriye impériyesidiki chong deryadur. Shiloah östengining sirtqi körünüshi heywetlik emes, elwette, biraq mushu lerzan aqidighan östeng Xudaning himayisini bildüridu. İnsanlarning mahiyiti bolsa heywetlik nersige ümid baghlashqa mayildur; Yehuda xelqi bolsa ishenchini Xudaning himayisige baghlighan emes, belki ular: «Suriye bilen (shimaliy) Israilning ittapaqini Asuriye impériyesige bir tosalghu» dep xatirjem we xushal idi. Xuda ularning iman-ishenchini xata qoyghanliqini ulargha körsitish üchün, Asuriye padishahi silerge «Boynunglarga yetküche» tajawwuz qilidu, deydu.

—«boyungha yetküche» — Asuriye padishahi kelgende, Yehudaning hemme yerlrini ishghal qilip, 46 sheherni qoligha aldi; peqet paytxeti Yérusalém shehriini igilyelmey, uni muhasirige aldi. Axirda u Xudaning biwasite jazasigha uchrup Asuriyege qaytti (36-37 babni körüng).

—10-ayet boyiche, Israilning zémini bolsa «Immanué!»ning zéminidur; démek, «Immanué!» Israilning Padishahi, Xojayinidur.

8:9 «Ghezeplininglar, i eller...!» — yene birxil terjimisi: — «Jem bolup hujum qilinglar, i eller...!».

—Mushu ayetke qarighanda, bésharet mushu yerde peqet Asuriyening hujumini emes, belki axirqi zamanda jimi xelq-

«Yeshaya»

¹⁰ Pilanlarning tuziwéringlar, u bikargha kétidu;
Meslihetinglarni qiliwéringlar, umu aqmaydu;
Sewebi — Immanuéll»..

Xudaning Yeshayagha yolyoruq bérishi

¹¹ Chünki Perwerdigar küchlük qolini manga tegküzüp,

Méning bu xelqning yolida mangmasliqimgha yolyoruq béríp, mundaq söz qildi: —

¹² «Mushu kishiler köp ishlarda «suyiqest bar» dése, siler bolsanglar «suyiqest bar» dep yür-menglar;

Ularńing qorqqinidin siler qorqmanglar,
Yaki héch wehimige chüshmenglar;

¹³ Peqet samawi qoshunlarning Serdari bolghan Perwerdigarnila hemmidin üstün dep bilinglar;
U silerning Qorqidighinglar bolsun,
Silerning wehimenglar bolsun!

¹⁴ U bir muqeddes panahgah bolidu,

Hemde Israildiki ikki jemet üçhün putlikashang tash, ademni yiqitidighan qoram tash,
Yérusalémdikiler üçhünmu qiltaq we tapantuzaq bolidu;..

¹⁵ Ulardin köpler Uninggha putliship, yiqilip, yanjilip, qiltaqqa chüshüp, esirge élinidu»..

Yeshyaning özige egeshkenlerge gep qilishi

¹⁶ — «Bu guwahnamini yögep, Tewrat qanunini méning muxlisirim arisida péchetlep qoyghin..

¹⁷ Men bolsam, yüzini Yaqup jemetidin yoshuruwatqan Perwerdigarni kütimen;
We men Uni telmürüp saqlaymen..

¹⁸ Qaranglar, manga we Perwerdigar manga bergen balilargha,

Biz Zion téghini Óz makani qilghan samawi qoshunlarning Serdari bolghan Perwerdigar Is-railda namayan qilghan bésharet we karametlerning süpitidurmiz»..

¹⁹ — Bashqilar silerge: — «Biz wichir-wichir, gudung-gudung qilidighan «erwahlarni

milletning Israilgha qilidighan hujumini körsitidu.

8:10 «Meslihetinglarni qiliwéringlar» — ibraniy tilida «bir söz qilishinglar». «Sewebi — Immanuéll» — oqurmenlarning éside bolushi kérekki, «Immanuéll» pak qizdin tughulghan (7-babtiki) bésharetlik bala, ismi «Xuda biz bilen bille» dégen menide.

8:12 «Mushu kishiler köp ishlarda «suyiqest bar» dése...» — mushu yerde «suyiqest»ning menisi (bizning qarishimizche): — Xelq herxil pitne-ighwalargha qulaq sélip: «Etrapimizdiki bashqa döletler yaki öz ichimizdiki xainlar suyiqest qiliwatidu» dep qorqup yüretti; mushu geplerge Yeshaya we uninggha egeshken ixlasmen Yehudiylar héch qulaq salmasliqi kérek idi.

8:13 «Peqet... Perwerdigarnila hemmidin üstün dep bilinglar» — yaki «peqet... Perwerdigarnila muqeddes dep bilinglar».

8:14 «U bir muqeddes panahgah bolidu» — mushu ayettiki «U» belkim «Immanuéll»ni, shundaqla uning qandaq ikenlikini körsitidu. U «muqeddes panahgah» yaki «muqeddes ibadetgah»gha oxshash, insanlarning Xudagha yéqinlishish yolini teminlep béridu. «ademni yiqitidighan qoram tash» — bu ibarining yene bir menisi («adimler» yaman köridighan qoram tash).

8:14 Yesh. 28:16; Luqa 2:34; Rim. 9:33; 1Pét. 2:7

8:15 Mat. 21:44; Luqa 20:18

8:16 «Bu guwahnamini yögep... qoyghin» — Xuda mushu yerde Yeshaya arqiliq özige egeshken muxlisirigha yolyoruq béridu. Yeshaya yazghan hem sözligen guwahliqlarni, Musagha bérilgen qanun we bashqa peyghemberlerge bérilgen Tewrattiki qisimlarni bille qoshup, bixeter saqlap qoyush kérek, dégen menide. Shundaq qilghanda, birinchidin, herqandaq qalaymiqan weziyetler astida, ular mushu kitablar arqiliq néme qilish kéreklikini obdan bileleydu.

–Ikkinchidin, ular Yeshaya peyghemberge bérilgen bésharetlerni péchetligen bolsa, u dunyadin ketkendin kéyin, guwahliqlar aldın'ala éytqan nurghun ishlar yüz bergende, Israil xelqi mushu guwahliqlar (bésharetler)ni top-toghra iken, dep bilidu, shuningdek bularda héchqandaq oydurmiliq yoq, Yeshaya heqiqiy peyghember iken, depmu étirap qilidu.

8:17 «...yüzini Israil jemetidin yoshuridighan Perwerdigar» — Xuda Óz xelqi bolghan Israilgha, gunahliri tüpeylidin, héch möjizini körsetmey, ularni dushmanliridin qoghdimaydu. Halbuki, Yeshaya we uning gépige kirgen Xudaning mömin bendiliri ümidsizlenmey, Yeshayagha oxshash «Perwerdigargha telmürüp Uni saqlimaqta» idi.

8:18 «Qaranglar, manga we Perwerdigar manga bergen balilargha, biz ... namayan qilghan bésharet we karametlerning süpitidurmiz» — mushu sözlerni qilghuchi bolsa Yeshaya peyghemberning özi; biraq «Immanuéll»mu u arqiliq bésharetlik söz qiliwatidu («Ibr.» 2:13ni köring).

8:18 Ibr. 2:13

chaqirgʻhuchi»lar we daxanlardin yol sorayli» — dése, siler jawab bérip: — «Bir xelqning öz Xudasini izdep yol sorishi kérek emesmu? Tiriklarning ölüklerdin yol sorishi toghrimu?!» — denglar...

²⁰ — Tewrat qanuni we guwahname asas qilinsun! Mushularni asas qilip söz qilmisa, ulargha tang nuri chüshmeydu! ²¹ Eksiche, ular qisilghan, ach halda zéminni kézip yürishidu; ach qalghan chaghda, ular ghezepilip asmangha qarap, padishahini hem Xudasini qarghap tillaydu; ²² ular yerge qarisa, mana, japa-musheqqet, qarangghu-zulmet, hesret-nadamet we parakendichilik turidu; Ular qap-qarangghuluqqa heydiwétilidu...

Hemme mesilini hel qilgʻhuchi bir balining tughulushi — xush xewer

9¹ Biraq, hesret-nadametke qalghanlarga zulmet boliwermeydu; U ötken zamanlarda Zebulun zéminini we Naftali zéminini xar qildurghan; Biraq kelgüsida U mushu yerni, yeni «yat ellerning makani» Galiliyege, jümlidin «déngiz yoli» boyidiki jaylar we Iordan deryasining qarshi qirghaqlirigha shan-shöhret keltüridu;...

² Qarangghuluqta méngip yürgen kishiler zor bir nurni kördi;

Ölüm sayisining yurtida turghuchilargha bolsa,

Del ularning üstige nur parlidi...

³ — Sen elni awuttung,

Ularning shadliqini ziyade qilding;

Xelqler hosul waqtida shadlanghandek,

Jeng oljisini üleshtürgen waqitta xushalliqa chömgendek,

Ular aldingda shadlinip kétidu...

⁴ Chünki Midiyaning üstidin ghelibe qilghan künge oxshash,

Sen uninggha sélinghan boyunturuqni,

Mürisige chüshken epkeshni,

8:19 Qan. 18:11

8:20 Yesh. 8:16

8:22 «ular yerge qarisa, mana, japa-musheqqet ... we parakendichilik turidu» — Israillar asmandiki yardemni ret qilghandin kéyin, yer-yüzidin héch ümid bolmayla qalmaq, hemmisi zulmet bolidu.

8:22 Yesh. 5:30

9:1 «Hesret-nadametke qalghan» — mushu ibare, ibraniiy tilida «ayalche rod»tiki isim bolup, matem tutuwatqan ayalgha teselli bergendek Xuda Naftalilar we Zebulunlarga teselli béridighanliqini bildüridu. «yat ellerning makani» Galiliye — Asuriye impériyesi tajawuz qilghandin kéyin, Naftali, Zebulun we bashqa Israil qebililirining köp qisimliri esirge chüshüp élip kétildi. Bir qisim kembeghel, namrat, qabiliyetsiz kishiler qaldurildi. Asuriye padishahi bashqa millet-xelqlerni élip kélip shu yerge, bolupmu Galiliyege olturaqlashturdi. Mushu kishiler qépqalghan namrat Israillar bilen ariliship yürüp, öz-ara assimiliyatsiyé qilinhachqa, Galiliye Yehudiylar teripidin «yat eller» (Yehudiy emesler)ning makani Galiliye» dep kemsitilip atalghan.

—Bésharetke asasen, nur del shu yerde peyda bolidu. Bésharetning emelge ashurulushi toghrisidiki tepsilatlarni Injil «Mat.» 4:15-ayettin körüng. «déngiz yoli» — «Galiliye déngizi»ning gherbiy yerliri.

9:1 Mat. 4:15

9:2 «Qarangghuluqta méngip yürgen kishiler zor bir nurni kördi... del ularning üstige nur parlidi» — mushu ayetlerdiki «nur» shübhisizki, Mesih-qutquzghuchidur (6-7-ayetni körüng). Biz mushu bésharetlerning emelge ashqanliqini Injildin körimiz. Mesih Eysa del 1-ayettiki töt jayda ulugh xizmitini, yeni xush xewerni tarqitish, möjizilerni yaritishni bashlidi. U xizmet qilghan üç yérin yil waqitning yérimidin köprekini belkim mushu jaylarda ötküzgen.

—Bu bésharetteki péillarning hemmisi «ötken zaman» sheklide ipadilengen. Bu shil shekidiki bésharet «Yeshaya»da köp uchraydu, u kelgüsidediki ishlarning jezmenlikini bildüridu.

9:2 Mat. 4:15,16; Ef. 5:14

9:3 «Sen elni awuttung, ularning shadliqini ziyade qilding...» — mushu yerde peyghemberlerning yazmiliridiki köp bashqa bésharetlerge oxshash, kelgüsidediki, téxi yüz bermigen ishlar ötüp bolghan ishlardek tilgha élinidu.

Ularni ezgüchining tayiqini sundurup tashliwetting...

⁵ Chünki leshkerlarning urushta kiygen herbir ötükliri, Qangha milengen herbir tonliri bolsa peqetla ot üçhün yéqilghu bolidu...

⁶ Chünki biz üçhün bir bala tughuldi;

Bizge bir oghul ata qilindi;

Hökümraniq bolsa uning zimmisige qoyulidu;

Uning nami: — «Karamet Meslihetchi, Qudretlik Tengri, Menggülik Ata, aman-xatirjemlik Igisi Shahzade» dep atilidu...

⁷ U Dawutning textige olturghanda we padishahliqigha hökümraniq qilghanda,

Shu chaghdin bashlap ta ebedil'ebedigiche,

Uni adalet hem heqqaniylik bilen tikleydu, shundaqla mezmur saqlaydu,

Uningdin kélidighan hökümraniq we aman-xatirjemlikning éshishi pütmes-tügimes bolidu.

Samawi qoshunlarning Serdari bolghan Perwerdigarning otlug muhebbiti mushularni ada qilidu...

Perwerdigarning Israilgha, yeni «shimaliy padishahliq»qa bolghan ghezipi

⁸ Reb Yaqup jemetige bir söz ewetti,

U pat arida Israilgha chüshidu,

⁹ Barliq xelq, yeni Efraim we Samariyedikiler shu sözning toghriliqini bilgen bolsimu,

Lékin könglide tekebburliship yoghanliq qilip, ular: —

¹⁰ — «Xishlar chüshüp ketti,

Biraq ularning ornigha yonulghan tashlar bilen qayta yasaymiz;

Éren derexliri késilip boldi,

Biraq ularning ornida kédír derexlirini ishlitimiz» — déyishidu;

9:4 «Midiyan üstidin ghelibe qilghan kün» — texminen 500 yil ilgiri Israil Midiyaniylarning asaritidin Xudaning karametliri bilen qutulghan.

9:4 Hak. 7:22; Yesh. 10:26

9:5 «Chünki leshkerlarning urushta kiygen herbir ötükliri... peqetla ot üçhün yéqilghu bolidu» — Xuda ulargha shundaq beriketlerni béríduki, mushu ghelibe bolghandin kéyin (ular emes, belki Perwerdigar ular üçhün qilghan ghelibe) ular shu leshkerlarning qangha milengen kiyim-kéchekliri kérek bolmaydu, ularni peqet yéqilghu üçhün ishletkili bolidu, dep qaraydu.

9:6 «Biz üçhün bir bala tughuldi; bizge bir oghul ata qilindi» — bu bésharet gerche kelgüsidiki ishlarni körsetken bolsimu, uningdiki péillarning hemmisi «ötkén zaman» sheklide ipadilengen. Yuqiriqi 2-ayettiki izahatni körüng. «aman-xatirjemlik Igisi Shahzade» — yaki «aman-xatirjemlik Bergüchi Shahzade».

9:6 Yesh. 11:2; 22:22; Luqa 2:10,11; Yuh. 4:10

9:7 «U Dawutning textige olturghanda we padishahliqigha hökümraniq qilghanda... Uningdin kélidighan hökümraniq we aman-xatirjemlikning éshishi pütmes-tügimes bolidu...» — mushu ikki ayet (6-7-ayet) yuqiriqi «Immanuel»ning kim ikenlikini téximu éniq körsitidu. U toghrisidiki xewerni tekrarlisag: —

–(a) U Israil üçhün Qutquzhuchidur. Bu baktiki 1-6-ayettiki ghelibe we bext bu bala sewebidin wujudqa kélidu.

–(e) U pak qizdin tughulidu (7-bab, 14-ayet).

–(b) U belkim kembeghel we düshmenning hökümraniqi astidiki ehwalda tughulidu (7-bab, 15- we 17-ayet).

–(p) U Dawutning jemetidin bolup, Dawutning textige olturidu. Xuda Dawutqa wede bergenki, uning bir ewladi Israilgha we axirida pütkül dunyagha Padishah bolidu. (Zebur, 18-küy, 22-küy, 72-küyleri körüng)

–(t) Bu balida Xudaning tebiiti bolidu (6-ayet). U «Qudretlik Tengri» dep atilidu. Ibraniy tilida «karamet» dégen süpet, peqet Xuda we Xudaning qilghanliri toghruluqla ishlitilidu.

–(j) Bu bala axirida pütün alemge aman-xatirjemlikni yetküzidu. «Uningdin kélidighan hökümraniq we aman-xatirjemlikning éshishi pütmes-tügimes bolidu».

–Bulardin sirt mushu ayetlerde nurghun sawaq-xewerler bar, mushu yerde sehipe cheklik bolghanliqi üçhün hazirche toxtalmaymiz.

–Bu balining kim ikenliki peqet Injildiki bayanlardila éniq körsitilidu. U pak qiz Meryemdin tughulghan Mesih Eysaning deli ózi bolup, uning bashqa biri bolushining qet'iy mumkinchiligi yoqtur.

9:7 2Pad. 19:31; Yesh. 37:32

9:8 «Reb ... bir söz ewetti, ... Israilgha chüshidu» — «Israil» mushu ayetlerde (8-21de) shimaliy padishahliqni körsitidu. «Chüshidu» dégen söz mushu yerde Xudaning bir jazasining kelgenlikini körsetse kérek.

9:10 «Xishlar chüshüp ketti, biraq ularning ornigha yonulghan tashlar bilen qayta yasaymiz...» — démek, «Perwerdigarning terbiye jazasi bolghan ziyanni tartqan bolsaqmu, biz yenila uning terbiye jazasigha pisent qilmay, öz küchimizge tayininp

«Yeshaya»

¹¹ Shunga Perwerdigar Rezinning küshendilirini Israilga qarshi küchlendürdi, Yaqupning düşmenlirini qozghidi..

¹² Sherqtin Suriyelikler, gherebte Filistiylar,
Ular aghzini hangdek échip Israilni yutuwalidu.
Ishlar shundaq déyilgendek bolsimu,
Uning ghezipi yenila yanmaydu,
Sozghan qoli yenila qayturulmay turidu..

¹³ Biraq xelq özlirini Urghuchining yénigha téxi yénip kelmidi,
Ular samawi qoshunlarning Serdari bolghan Perwerdigarni izdimeywatidu.

¹⁴ Shunga Perwerdigar bir kün ichide Israilning béshi we quyruqini,
Palma shéxi we qomushini késip tashlaydu;

¹⁵ Moysipit we möhteremler bolsa bashtur;
Yalghanchiliq ögitidighan peyghember — quyruqtur.

¹⁶ Chünki mushu xelqning yétekchiliri ularni azduridu,
Yéteklengüchiler bolsa yutuwélinip yoqilidu.

¹⁷ Shunga Reb ularning yigitliridin xursenlik tapmaydu,
Yétim-yésirliri we tul xotunlirigha rehim qilmaydu;
Chünki herbiri iplas we rezillik qilghuchi,
Hemme éghizdin chiqqini pasiqliqtur.
Hemmisi shundaq bolsimu,
Uning ghezipi yenila yanmaydu,
Sozghan qoli yenila qayturulmay turidu..

¹⁸ Chünki rezillik ottek köyidu,
U jighan we tikenlerni yutuwalidu;
U ormanning baraqsan jayliri arisida tutishidu,
Ular is-tüteklik tüwrük bolup purqirap yuqirigha örleydu;..

¹⁹ Samawi qoshunlarning Serdari bolghan Perwerdigarning derghezipi bilen zémin köydürüp tashlinidu,
Xelq bolsa otning yéqilghusi bolidu, xalas;
Héchkim öz qérindishini ayap rehim qilmaydu..

²⁰ Birsing terepte gösh késip yep, toymaydu,
Sol tereptin yalmap yepmu, qanaetlenmeydu;
Herkim öz bilikini yeydu;

²¹ Menasseh Efraimni, Efraim bolsa menassehni yeydu;
Uning üstige ikkisimu Yehudagha qarshi turidu.
Hemmisi shundaq bolsimu,
Uning ghezipi yenila yanmaydu,
Sozghan qoli yenila qayturulmay turidu..

téximu yaxshi turmushni berpa qilimiz» (tashlar xishlardin, kédír derexliri éren derexliridin yaxshi, elwette). Yeroboam II padishah bolghan waqtda, Xuda (shimaliy) Israilda chong bir yer tewreshni peyda qilghan; «Xishlar chüshüp ketti,... éren derexliri késilip boldi,...» dégen sözler belkim shu yer tewresh bilen munasiwetlik.

9:11 «Perwerdigar Rezinning küshendilirini Israilga qarshi küchlendürdi...» — 7-babtiki mezmungha qarighanda, Suriyening padishahi Rezin Israil bilen ittipaqdash idi. Mushu sözge qarighanda uning Israil bilen ittipaqi kéyin mewjut bolup turalmaydu. Bashqilarning Israilga qarshi chiqishi bilen umu Israilga qarshi qozghilidu.

9:12 Yesh. 5:25; 10:4

9:17 Yesh. 10:6

9:18 Yesh. 5:24; 24:6

9:19 «...héchkim öz qérindishini ayap rehim qilmaydu» — Yeroboam (II) Israilga padishah bolghandin kéyinki 28 yil ichide, köp kishiler textni taliship urushti. jemi 6 Padishah textke olturghan, ichki urush-jédeller köp bolghanidi.

9:21 «menasseh Efraimni, Efraim bolsa menassehni yeydu...» —Efraim we Manasseh bolsa Israil padishahliqidiki ikki eng

Perwerdigarning Yehudagha bolghan ghezipi

10¹ Qebhlik qanunlirini tüzgüchilerge,
Azabliq perman-hökümlerni yazghuchilargha way!
² Tul xotunlarni oljimiz qilayli,
Yétim-yésirlarni bulap-talayli dep,
Ular miskinlerge adaletni bermey,
Xelqimdiki ajiz-bécharilerdin hoquqni bulap kétidu.
³ Hésab alidighan künide,
Yeni yiraqtin kelgen tuyuqsiz balayi'apet künide,
Néme qilisiler?
Kimdin bashpanahliq izdep yürisiler?
Bayliq-shöhritinglarni nege amanet qoyisiler?..
⁴ Ulargha esirler arisida zongziyip olturushtin,
Yaki öltürülgenler arisida yiqilishtin bashqa héchnéme qalmidi!
Hemmisi shundaq bolsimu,
Uning ghezipi yenila yanmaydu,
Sozghan qoli yenila qayturulmay turidu.

Perwerdigarning Asuriye padishahi Sennaxéribqa qarita bir sözi

⁵ Qoligha ghezippingimning toqmiqi tutquzulghan,
Özümming derghezippingimning tayiqi bolghan Asuriyelikke way!..
⁶ Men uni xudasiz bir «yat el»ge,
Derghezippingim qaritilghan xelqimge zerbe bérishke ewetimen;
Uninggha olja tutuwélishqa,
Gheniyemetni bulashqa,
Xelqimni kochilardiki lay-patqaqlarni dessigendek desseshke buyruymen..
⁷ Biraq Asuriyelikning közde tutqini mushu emes,
U shundaq héch oylighan emes.
Uning oylighini weyran qilish,
Köp döletlerni yoqitishtin ibarettur..
⁸ U: — «Méning serdarlirimningmu hemmisi padishahlargha barawer emesmu?»
⁹ Kalno shehiri Karkémish shehirige,
Xamat shehiri Arpad shehirige,
Samariye shehiri Demeshq shehirige oxshash emesmu?.

chong qebile. Yuqiriqi izahatta körsatilginidek ularning arisida urush-jédeller köp idi. Undaq ishlar Yeshaya déginidek, «öz bilikini özi yeydighan» ishtur.

10:3 «Hésab alidighan küni» — sözmusöz terjime qilinsa, «Xuda yoqlap kélidighan küni» dégenlik bolidu.

10:5 «Qoligha ghezippingimning toqmiqi tutquzulghan,...» — ibranij tilida «(U)larning» qolidiki toqmaq Méning ghezippingim bolghan,...».

10:5 Yesh. 36:1; Yer. 25:9; Ez. 21:14

10:6 «Uninggha olja tutuwélishqa, gheniyemetni bulashqa ..buyruymen» — Yeshayaning ikkinchi oghlining ismi (Mahar-Shalal-Xash-Baz)ning menisini mushu ayettin chüshiniwalghili bolidu: «Oljigha aldira! Gheniyemetke chapsan bol!». Bu sözler yene 2-ayette tépildu; Xuda Yehudadikilerning gunahlirini Asuriye padishahi Sennaxérib arqiliq ularning béshigha chüshüridu.

10:7 «Biraq Asuriyelikning közde tutqini mushu emes, u shundaq héch oylighan emes...» — démek, Xudaning meqsiti Asuriye padishahi arqiliq Israil we Yehudani jazalash idi. Biraq Asuriye padishahi mushu ishtin héch xewersiz bolup, peqet öz shexsiy menpeet-hoquqlirini, bayliq-shöhritini ashurush koyida idi. Mushu ayet bizge, Hemmige Qadir hetta rehimsiz we xudasiz shexsler, eller we impériyeler arqiliqimu Öz meqset-muddialirini emelge ashuridu, dep ögitidu.

10:8 «Méning serdarlirimningmu hemmisi padishahlargha barawer emesmu?» — bashqa birxil terjimisi: «Méning serdarlirimningmu hemmisi awwal padishahlar bolghan emesmu?»

10:9 «Kalno shehiri Karkémish shehirige, Xamat shehiri Arpad shehirige, Samariye shehiri Demeshq shehirige oxshash

¹⁰ Mebudliri Samariyening we Yérusalémningkidin ulugh bolghini bilen,
Méning qolum mushu mebudqa tewe bolghan padishahliqlargha ige bolushqa yetküdek tursa,
¹¹ Samariye we uning mebudlirini qandaq qilghan bolsam, Yérusalém we uning mebudlirini
oxshashla shundaq qilmamdimen?» — deydu.

¹² Biraq Reb Zion téghi we Yérusalémda pütükül jaza ishini pütüküzüp bolghandin kéyin, U: —
«Men Asuriye padishahining könglidiki bashbashtaqliqning aqiwitini uninggha chüshürimen,
Uning közliridiki kibirlik nezerlirini jazalaymen» deydu.

¹³ Chünki u: — «Bu ishlarni öz qolumning küchi bilen,
Öz danaliqim bilen men qilghanmen;
Chünki men eqilliqturmen;
Men ellerning pasillirini yoqattim,
Ularning xezinilirini buliwaldim,
Textke olturghanlarni batur kebi chüshürüp tashlidimmen;

¹⁴ Men qolumni bir qush uwisigha uzatqandek ellerning bayliqlirigha uzattim,
Birsi tashliwétilgen tuxumlarni tergendek men pütükül dunyani yigħanmen;
Ulardin héchbirimu qanatlirini palaqlatmidi,
Tumshuqini achmidi,
Yaki chuk-chuk qilip awaz chiqarmidi» — deydu.

¹⁵ Palta özini ishletküchisige lap atsa bolamdu?
Here heridigüchige pochiliq qilsa bolamdu?
Shundaq ish iken, xuddi tayaq özini kötürgüchisini oynitalisa bolidighandek,
Xuddi hasa yaghach emes bolghuchini kötürgendek bolatti emesmu?!

¹⁶ Shunga samawi qoshunlarning Serdari bolghan Reb Perwerdigar shu Asuriyelkning palwan-
liri arisigha oruqlitish késilini ewetidu,
Uning shan-sheripining astida lawuldap yalqunlaydighan bir otni yaqidu..

¹⁷ «Israilning Nuri»ning Özi ot,
Uningdiki Muqeddes Bolghuchi yalqun bolidu,
U bir kün ichide uning jighanliri we tikenlirini köydürüp, yutuwalidu.

¹⁸ Hem uning ormanzarliq we bagh-étizlirining shan-sheripini, jan we ténini köydürüp kül qi-
liwétidu;

Ular beeyni jüdep kétiwatqan késel ademdek bolup qalidu.

¹⁹ Buning bilen ormanzarliqtiki derexlerning qép qalghini shunche az boliduki,
Kichik bala ularni sanap xatiriliyeleydu..

²⁰ Shu küni shundaq boliduki, Israilning qaldi xelqi, yeni Yaqupning jemetidin qéchip qaytqan-
lar özlirini urghuchigha ikkinchi tayanmaydu; belki ular heqiqeten Perwerdigar, yeni «Israil-
diki Muqeddes Bolghuchi»gha tayinidu..

²¹ Berheq, bir «qaldi» qaytip kélidu,

emesmu?» — démek, men Kalno, Xamat we Demeshqni asanla qolgha keltürdüm. Buningdin bashqa sheherlernimu
shuninggha oxshashla asanla boysundurimen. Herbir jüp sheherning ikkinchisi birinchisining jenub teripide bolup, uni
Asuriyening padishahi kéyinrek qolgha alghan.

-Kalno — miladiyedin ilgiriki 738-yili; Karshémish 717-yili;

-Xamat 738-yili; Arpad 740-yili;

-Samarie 721-720-yili; Demeshq 732-yili élinghan.

10:15 «yaghach emes bolghuchi» — hasini ishletken ademni körsitidu.

10:16 «Asuriyelkning palwanliri» — «palwan» ibraniiy tilida «sémiz» dégen söz bilen ipadiliniidu; «sémizlarga oruqluq
ewetimen». Bu bésharetning emelge éshishini 36-, 37-babtin körüng.

10:16 Yesh. 24:6

10:19 «ormanzarliqtiki derexler» — belkim Asuriyediki derexlernimu, ademlernimu körsitidu.

10:20 «özlirini urghuchi» — bu Asuriyeni yaki Asuriye padishahi Sennaxérbni körsitidu.

«Yeshaya»

Yeni Yaqupning «qaldisi» qudretlik Tengrining yénigha qaytip kélidu..

²² I Israil, xelqing déngizdiki qumdek köp bolghini bilen,

Peqet bir qaldisi qaytidu;

Chünki heqqaniylik bilen yürgüzilgen, bir halaketning téship üstünlargha chüshüshi békitilgendur;

²³ Chünki bir halaketni — békitilgen bir halaketni samawi qoshunlarning Serdari bolghan Perwerdigar pütkül yer yüzide emelge ashuridu...

²⁴ Shunga samawi qoshunlarning Serdari bolghan Reb Perwerdigar mundaq deydu: —

« — I Zion téghida turghan xelqim,

Asuriyedin qorqma!

U séni tayaq bilen uridighan,

We Misirliqlardek sanga qarap hasisini kütüridighan bolsimu,»

²⁵ Peqet azghine waqit ötüshi bilenla,

Silerge qaratan mushu derghezipim tügep,

Ghezipimni ulargha halaket chüshsun dep qaritimen.

²⁶ Samawi qoshunlarning Serdari bolghan Perwerdigar bolsa, ulargha qamcha bilen hujum qozghaydu;

Ularning hali «Orebning qoram téshi»da bolghan Midiyan qirghinchiliqidek halette bolidu;

U hasisini déngizgha qaritip,

Uni Misirliqlarning üstige kütürgendek kütüridu;»

²⁷ Andin shu künide shundaq boliduki,

Uning yüki mürengdin,

Boyunturuqi boynungdin élip tashlinidu;

Mayliring sewebidin,

Boyunturuq sundurup yoqitilidu..

Yeshayaning Asuriyening jeng yürüşini aldin'ala éytip bayan qilishi

²⁸ Mana, ular Ayatqa yétip, Migrondin ötken,

Mixmashta yük-taqlirini qoyup qoyidu;

10:21 «Berheq, bir qaldisi qaytip kélidu» — Yeshayaning birinchi oghlining ismi (Shéar-Jashub)dur. «Qaytip kélis» — shübhisizki, hem towa qilish hem öz yurt-wetiniqe qaytishnimu bildüridu. Mushu ayetler hem Israildiki «shimaliy padishahliq»ni hem axirqi zamandiki Israilnimu körsitishi mumkin.

10:22 Yar. 22:17, 32:12; Yesh. 10:23, 28:22; Hosh. 1:10; Rim. 9:25, 26, 27, 28; Yer. 10:24; 30:11; Yesh. 27:8; Yer. 4:27; 5:10, 18; 10:24; Pend. 11:4; Ez. 7:19; Zef. 1:14-16, 18; Dan. 9:26-27; Nah. 1:9

10:23 «pütkül yer yüzide» — yaki Pelestindiki (Qanaandiki) zéminni yaki pütkül yer yüzini körsitidu.

10:23 Yesh. 28:22

10:24 «We Misirliqlardek sanga qarap hasisini kütüridighan bolsimu,...» — ibranij tilida «U hasisini Misirdiki tebiqide sanga qarap kütürgendek bolsimu,...».

—«Misirliqlardek... hasisini kütüridighan» — Israilning Misirda bolghan tarixini körsitishi mumkin.

—«Hasa kütürüsh» — belkim jeng qilishni jakarlashtur. Qedimki zamanda, Israillar Misirdin chiqqan waqtda, Misirning padishahi Pirewn ularni halak qilmaqchi bolup, qoshunini ewetip qoghlighan. Biraq ularning hemmisi axirda özi halak bolghan. Asuriyeler Misirliqlargha oxshashla halak bolidu, démek. «Mis.» 1-15-bablarni köring.

10:26 «Ularning hali «Orebning qoram téshi»da bolghan Midiyan qirghinchiliqidek halette bolidu» — «Hak.» 7-babni köring. Midiyanlar Israilgha hujum qilib, Xudaning möjiziliri bilen meglup boldi. Midiyanlarning serdari Oreb qachqan bolsimu öltürüldi. Asuriye padishahi Sennaxérib qachqini bilen öz yurtida öz oghulliri teripidin öltürüldi (37-babni köring).

—«Uni Misirliqlarning üstige kütürgendek kütüridu» — ibranij tilida «U Misirdiki tebiqide hasisini kütüridu» (4-ayettiki ibare oxshashtur). Lékin «hasini kütürgüchi» mushu yerde Perwerdigar bolidu; U «uni (hasisini) Misirliqlarning üstige kütürgen»de, Misirliqlar déngizda gherq bolup halak boldi («Mis.» 14-babni köring.

10:26 Mis. 14

10:27 «mayliring sewebidin» — Israil padishahliri «muqeddes may» bilen, yeni «mesih qilinishi» bilen padishah qilinghan. Mushu «may» Xuda Israil padishahlirigha bergen wedilirini bildürüshi mumkin.

—Bashqa birxil terjimisi: «Séning semirep ketkining üçün, boyunturuq sundurulup yoqitilidu.»

²⁹ Ular bosugha-dawandin ötken,
Gébada qonup qalidu;
Ramah titrep kétidu;
Saulning yurti Gibéahdikiler bolsa qéchip ketken;
³⁰ I Gallimning qizi, peryadingni kötür!
Hey Laish, anglap qoy!
I bichare Anatot!
³¹ Madmenah bolsa qachti;
Gébidikiler beder qachti;
³² Shu kün ötmigüche ular Nob döngide toxtap qalidu;
Ashu yerde u Zion qizining téghigha,
Yeni Yérusalémdiki döngge qarap mushtini oynitidu..

Asuriye yoqilidu, «Immanué» tughulidu

³³ Mana, samawi qoshunlarning Serdari bolghan Reb Perwerdigar chong shaxlarni shiddet bilan késiwétidu;
Shuning bilen éviz öskenler késip yiqitilidu;
Hali üstünler pesleshtürüldü.
³⁴ U tümür qorallar bilan ormanliqning Baraqsan yerlirini késip qaqaqliq qiliwétidu;
Liwan bolsa ulugh birsi teripidin yiqitilidu..

Dawami

11¹ We bir tal nota Yessening derixining kótikidin ünüp chiqidu;
Uning yiltizidin ünüp chiqqan bir shax köp méwe béridu..

² We Perwerdigarning Rohi,
Yeni danaliqning we yorutushning Rohi,
Nesihet we küch-qudretning Rohi,
Bilim we Perwerdigardin eyminishning Rohi uning üstige chüshüp turidu;..
³ Uning xursenliki bolsa Perwerdigardin eyminish ibaret bolidu;
U közi bilen körginige asasen höküm chiqarmaydu,

10:32 «Shu kün ötmigüche ular Nob döngide toxtap qalidu; ashu yerde u ... Yérusalémdiki döngge qarap mushtini oynitidu» — mushu 28-32-ayetlerde, Yeshaya Asuriye qoshunining Yérusalémgha qaritidighan yürüshini aldin ala bésharet bérüp bayan qilidu.

–Ayat bolsa Yérusalémdin 50 kilométr, Migron 22 kilométr, Mixmash 11 kilométr yiraqta; Mixmash dawanidin ötüp, Gébagha kélidü. Géba Yérusalémdin 10 kilométr, «Saulning yurti Gibéah» 5 kilométr, Gallim 4.5 kilométr, Laish 4 kilométr, Anatot 3 kilométr, Madmenah 1:5 kilométr, Gébim 800 métr, Nob téghi bolsa peqet Yérusalémdiki sépildin 200 métr yiraqliqta.

–Qoshun «Gébada qonup qalidu» — eslide Mixmashta qonushqa (bixeter bolush üçün) toghra kéletti, biraq ular özlirige tolimu ishench qilip bixudluq bilen algha bésip yürüsh qilidu. Bu ishlarning hemmisi dégendikidek yüz berdi.

10:34 «Liwan» — Liwandiki Kédar derexliri ottura sherq boyiche eng éviz, heywetlik we eng baraqsan ösüdu; mushu ayyete «Liwan» Asuriyening heywetlik küch-qudrimini, shundaqla ularning hakawurliqini körsitidu. Bashaq yerlerde bolsa, u hamam hakawur kishilerni bildüridu. «Ulugh birsi teripidin» — 37-bab, 36-ayetni köring.

11:1 «Bir tal nota Yessening derixining kótikidin ünüp chiqidu» — Yesse bolsa Dawut padishahning atisi. Ibraniylar Qutquzhuchi-Mesihning Dawutning ewladidin bolidighanliqini éniq biletti. Biraq mushu yerde Qutquzhuchi-Mesih hem Dawutning ewladi hem «Yessening Yiltizi»mu (11:10ni köring) bayan qilinidu! Bu ish peqet Injildila chüshendürülgén (mesilen, «Luqa» 20:41-44).

–Mushu ayetlerde yene, Mesih «Yessening derixining kótikidin» chiqidu, déyilidu. Shunga Mesih Dawut padishahning xandanliq heywetlik mezzilide emes, belki miskin mezzilide tughulidu, dégen bésharet bérilidu.

11:1 Yesh. 4:2; Ros. 13:22,23

11:2 «Yorutush Rohi» — ademge chüshinish qabilyitini ata qilidighan Rohtur.

11:2 Yesh. 9:5

Yaki quliqi bilan anglighinigha asasen késim qilmaydu.

⁴ U namratlarga heqqaniylik bilan höküm chiqiridu,
Yer yuzidiki miskin-möminler üçhün adalet bilan késim qilidu.
U jahanni aghzidiki zakon tayiqi bilan uridu,
Rezillerni lewliridin chiqqan nepesi bilan öltüridu.

⁵ Uning belwéghi heqqaniylik,
Chatraqliqi bolsa sadiqliq bolidu..

⁶ Böre bolsa qoza bilen bille turidu,
Yilpiz oghlaq bilen bille,
Mozay, arslan we bordaq kala bilen bille yatidu;
Ularni yétiligüchi kichik bir bala bolidu..

⁷ Kala éyiq bilen bille ozuqlinidu,
Ularning baliliri bille yétishidu,
Shir bolsa kalidek saman yeydu.

⁸ Emmeydighan bala kobra yilanning töshükige yéqin oynaydu,
Emchektin ayrilghan bala qolini zeherlik yilanning owisigha tiqidu;

⁹ Méning muqeddes téghimning hemme yéride héch ziyankeshlik bolmaydu;
Héch buzghunchiliq bolmaydu;
Chünki xuddi sular déngizni qaplighandek,
Pütkül jahan Perwerdigarni bilish-tonush bilen qaplinidu.

¹⁰ Shu künide «Yessening Yiltizi» herqaysi el-milletler üçhün tugh süpitide kötürülüp turidu;
Barliq eller Uni izdep kélip yighilidu;
We U aramgahqa tallighan jay shan-sherepke tolidu..

¹¹ Shu küni Reb ikkinchi qétim Öz xelqining saqlanghan qaldisini qayturush üçhün, yeni Asuriye, Misir, Patros, Kush, Élam, Shinar, Xamat we déngizdiki yiraq arallardin qayturush üçhün Öz qolini yene uzartidu..

¹² U ellerni chaqirish üçhün bir tugh kötüridu; shundaq qilip U yer yuzining chet-chetliridin Israilning ghériblirini jem qilip, Yehudadin tarqilip ketkenlerni yighidu.

¹³ Shuning bilen Efraimgha bolghan hesetxorluq yoqaydu,
Yehudani xarlighanlarmu üzüp tashlinidu;
Efraim Yehudagha heset qilmaydu,
Yehuda bolsa Efraimni xorlimaydu..

¹⁴ Biraq ular gherb terepte Filistiyerning mürisige uchup chüshidu;

11:5 «Uning belwéghi heqqaniylik, chatraqliqi bolsa sadiqliq bolidu» — ibraniy tilida «uning böreklirige baghlanghuchi» déyilgen. Ibraniy tilida böreklar ademning chongqur oy-pikirliri we wijdanini bildüridu.

—«Chatraqliq» — ademning chatriqigha yögep kiyilidighan ichki kiyim.

—«chatraqliqi bolsa sadiqliq bolidu» — démek, ich kiyimler bedenge chaplashqimidek, heqqaniylik we sadiqliq uningdin héch ayrimaydu, uninggha intayin yéqin bolidu.

11:6 Yesh. 65:25; Hosh. 2:20

11:9 Yesh. 6:3; Weh. 4:8; Chol. 14:21; Zeb. 8:1, 9; Zeb.72:19; Hab. 2:14

11:10 Rim. 15:12

11:11 «Reb ikkinchi qétim Öz xelqining saqlanghan qaldisini qayturush üçhün...» — «ikkinchi qétim» — birinchi qétimqi bolsa belkim Babilda (miladiyedin ilgiriki 540-yili) bolidu. Biraq Yeshaya mushu yerde axirqi zamanlarda bolidighan bir «qaytish» toghrisida sözleydu. Bezi alimlar «birinchi qétimqi» qaytishmu dunyaning herqaysi jaylirida bolushi kérek, shunga Yeshaya ikki «chong qaytish» toghruluq bésharet qilidu, dep qaraydu. «Reb ... qaldisini .. Asuriye, Misir, Patros, Kush, Élam, Shinar, Xamat we déngizdiki yiraq arallardin qayturush üçhün Öz qolini yene uzartidu» — Asuriye we Misir ashu dewrdiki eng küchlük döletler idi; Patros we Kush Misirning jenubiy teripide (hazirqi Éfiopiye), Élam we Shinar sherq teripide (Asuriyedin yiraq), Xamat Iraqing shimal teripide idi. Déngizdiki arallargha Ottura Déngizning gherbi arqliq ötkili bolidu. Démek, meyli küchlük, meyli ajiz döletler bolsun, axirqi zamanda Xuda Öz xelqini her tereptin chaqirip yighidu.

11:13 «Efraim» — Efraim Israilning «shimaliy padishahliqi»gha, Yehuda «jenubiy padishahliqi»gha wekillik qilidu.

«Yeshaya»

Ular birlikte sherqtiki xelqlerdin olja alidu;
Ular Édom we Moab üstige qollarini uzartidu;
Ammoniylarmu ulargha béqinidu.

¹⁵ Perwerdigar Misirdiki déngizning «tili»ni yoq qilidu;

U küchlük pizhghirin shamal bilen Efrat deryasining üstige qolini béghirlitip uchuridu,
Uni adem ayighi quruq halda méngip ötküdek yette ériq qilip uridu;

¹⁶ Shuning bilen Öz xelqining qaldisi üçhün,

Misirdin chiqqan künide Israil üçhün teyyarligan yolgha oxshash,
Asuriyede qalghanlar üçhün ashu yerdin kélidighan bir kötürülgen égez yol bolidu..

Israilning axirqi zamandiki bir naxshisi

12¹ — We shu küni sen: —
— I Perwerdigar, men Séni medhiyileymen;

Sen manga ghezeplengining bilen,
Gheziping mendin yötkilip ketti,
We sen manga teselli berding.

² Mana, Tengri méning nijatimdur;
Men Uninggha tayinimen, qorqmaymen,
Yah Perwerdigar méning küchüm we naxshamdur;
U yene méning nijatim boldi, — deysen..

³ — Shadliq bilen siler nijatliq quduqliridin su tartisiler..

⁴ Shu künide siler: —

«Perwerdigargha rehmet éytinglar,
Uning namini chaqirip nida qilinglar;
Uning emellirini xelqler arisida ayan qilinglar,
Uning namining zor abruy tapqanliqini jakarlanglar..»

⁵ Perwerdigargha küyler éytinglar,
Chünki U ulugh ishlarni qilghan;
Mana bu pütkül jahangha ayan qilinsun!

⁶ Ziondikiler, tentene qilip jar sélinglar;
Chünki aranglarda turghan Israildiki Muqeddes Bolghuchi büyüktur! — deysiler.

Babilning weyran qilinishi

13¹ Amozning oggli Yeshaya körgen, shundaqla uninggha yüklengen Babil toghrisidiki wehiy: —

² Babil aqsöngelklirining qowuqlardin ötüp kirishi üçhün,

11:15 «Misirdiki déngizning «tili... Efrat deryasi...» — mushu yerlerning qeyerde ikenlikini bilish üçhün xeritini körüng.

11:16 Mis. 14:29

12:2 «Yah Perwerdigar méning küchüm we naxshamdur...» — Muqeddes Kitabning mushu terjimisinde biz Xudaning «Yahweh» yaki «Jexowah» dégen namini adette «Perwerdigar» dep terjime qilduq. «Yah» bolsa «Yahweh» dégen bu namining qisqartilghan sheklidir.

12:3 Yuh. 7:37,38

12:4 Yuh. 17:1,4,6,26

13:1 «Yüklengen wehiy» — ibraniy tilida «massa» dégen bir söz bilenla ipadiliniidu. U «ademni qorqunchqa salidighan wehiy» hem «peyghemberning zimmissige yüklengen bir wezipe» dégen ikki menini öz ichige alghan bolushi mumkin.

—Mushu babtiki bésharetler belkim «axirqi zamandiki Babil»ni körsitishi mumkin. Biraq 17-22-ayetler qedimki dunyadiki Babilning Pars impériyesi teripidin weyran qilinishida asasen emelge ashurulghan.

Qaqas tagh üstide tugh kötüringlar,
Ularni yuqiri awazda chaqiringlar,
Qolunglarni pulanglitip isharet qilinglar..

³ Men bolsam, mexsus tallighanlirimgha buyruq chüshürgenmen,
Öz palwanlirimni, yeni tekebburluqtin yayrap ketken ademlirimni ghezipimni beja keltürüş-
ke chaqirdim..

⁴ Anglanglar, büyük bir elning ademliridek top-top ademlarning taghlarda yangratqan qiyqas-
sürenlirini,

Hemme el-yurtlar we padishahliqlar jengge yighilip dolqunlatqan qaynam-tashqinliqni!
Samawi qoshunlarning Serdari bolghan Perwerdigar qoshunlarni jengge yighidu.

⁵ Ular, yeni Perwerdigar we Öz ghezipining qoralliri,

Yiraq yurttin, hetta asmanlarning qeridinmu pütkül jahanni halak qilishqa kelgen..

⁶ Peryad chékip huwlanglar!

Chünki Perwerdigarning küni yéqinlashti;
U Hemmige qadirdin kélidighan halakettek kélidu..

⁷ Buningdin herbir qol boshiship kétidu,
Hemme ademning yüriki érip kétidu.

⁸ Ular wehimige chüshidu;

Azab-oqubet we qayghu-hesret ularni qaplaydu,
Tolghiqi tutqan ayaldek ular tolghinip kétidu,
Ular bir-birige wehime ichide tikilip qarishidu;
Yüzliri bolsa yalqundek qizirip kétidu..

⁹ Mana Perwerdigarning küni kélidu,

Shu kün jimi yer-jahanni weyran qilishqa,
Rehimsiz bolup, ghezep we qehr bilen tolghandur;
U gunahkarlarni jahandin yoqitidu.

¹⁰ Chünki asmandiki yultuzlar hem yultuz türkümliri nurini bermeydu;

Quyash bolsa chiqipla qaranghulishidu,
Aymu héch yorumaydu..

¹¹ Men dunyani rezilliki üçhün,

Qebihlerni gunahliri üçhün jazalaymen;
Hakawurlarning tekebburluqini tügel yoqitimen;
Zorawanlarning kibirlirini pes qilimen.

¹² Men insanlarni sap altundin az qilimen,

Ademni hetta Ofirdiki altundin az qilimen..

¹³ Shunga samawi qoshunlarning Serdari bolghan Perwerdigarning ghezipide,

13:2 «Qaqas tagh üstide tugh kötüringlar...» — tagh qaqas-quruq bolsa, tugh éniq körünidu. Tughning özi jengge chaqiridighan isharetur.

13:3 «mexsus tallighanlirim» — dégen söz ibranij tilida «muqeddeslirim» dégen söz bilen ipadilini. «Muqeddes» adette «pak, Xudagha mensup» dégen menide. Biraq mushu yerde belkim «Xuda Özining mexsus meqsiti üçhün (meyli özliri bilsun, bilmissun) ayrim qilganlar» dégen menide. Ayetning ikkinchi qismida oxshashla, mushu dunyadiki tekebbur ademlerni Xuda Öz meqsitini beja keltürüş üçhün, jümlidin ularning bir-birini yoqitish, shundaqla pütkül rezil dunyani halak qilishi üçhün ishliitidighanliqini bildüridu (11-ayetnimu körüng).

13:5 «yiraq yurttin... kelgen» — démek, Pelestindin yiraq kelgen. Mushu «dunyadiki eng axirqi urush», Pelestinde we Pelestin etrapidiki taghlar üstide yüz bérédighanliqi körünidu.

—Xuda qorallirini «asmanning qeridinmu» chaqiridu — bu jenglerge perishtilermu qatnashidighan oxshaydu.

13:6 Yo. 2:10, 31; 3:15; Yesh. 2:12-22; 24:23; Am. 8:9; Mat. 24:29; Ros. 2:20; Weh. 6:12-13

13:8 «yüzliri... yalqundek qizirip kétidu» — belkim shermende bolghanliqidin bolghan.

13:10 Ez. 32:7; Yo. 2:31; 3:15; Mat. 24:29; Mar. 13:24; Luqa 21:25

13:12 «Ofirdiki altun» — Ofir rayonidiki altun intayin az uchraydighan, süpetlik altun dep qarilatti.

Uning qaynighan qehrlik künide,
Men Xuda asmanlarni tewritimen,
Yer bolsa öz ornidin yötakilidu;

¹⁴ Shunga owlانghan bir jerende,
Héchkim yighmaydighan bir padidek,
Herbirsı öz el-jamaitini izdep ketmekchi bolidu,
Herbiri öz yurt-makanigha qachmaqchi bolidu;
¹⁵ QéCHIP tutulghanlarning hemmisi sanjip öltürülıdu;
Esirge chüshkenlermu qilichlinidu.

¹⁶ Ularning balilirimu kóz aldida pare-pare qilinidu;
Ularning öyliri bulang-talang qilinidu,
Ayallirimu ayagh astı qilinidu.

¹⁷ Mana, Men ulargha qarshi turushqa Médialiqlarnı qozghaymen,
Ular kümüşherge héch qarimaydu,
Altundin bolsa ular zoq almaydu..

¹⁸ Ularning oqyaliri yigitlerni ötme-töshük qiliwétidu,
Ular baliyatquning méwisige héch rehim qilmaydu,
Közliri balilarnı héch ayimaydu..

¹⁹ Padishahliqlarning göhiri,
Kaldiylerning pexirlinidighan güzelliki bolghan Babil bolsa,
Xudaning Sodom we Gomorra sheherlirini örtüwetkinige oxshash bolidu..

²⁰ U yerde héchkim hergiz turmaydu,
Dewrdin-dewrgiche u ademzatsız qalidu.
Erebler bolsa shu yerde chédir tikmeydu,
Malchılar padilirini shu yerde yatquzmaydu..

²¹ Biraq chöl-bayawandiki janiwarlar shu yerde qonidu,
Ularning xarab öylirige huwlaydighan mexluqlar tolıdu,
Huwqushlar shu yerde makanlishidu,
«Öchke jin»lar sekrep oynaqlishidu..

²² Yawayi itlar qel'e-qorgharlarda,
Chilböriler uning heshemetlik ordilirida huwlishidu,
Berheq, uning waqti toshushqa az qaldi,
Uning künliri uzungha barmaydu.

13:17 «Mana, Men ulargha qarshi turushqa Médialiqlarnı qozghaymen...» — bésharetning témisi Babillıqlargha yénip kélidu. Yuqırıqı ayetler (2-16), shübhisizki, peqet Babilnila emes, belki axırqı zamandaki «Perwerdigarning küni»diki pütün dunyani körsitidu.

—Médialiqlar «...kümüşler ... altunlar»gha qiziqmaydu — démek, ularni hujum qilishtin toxtitish üçün pul bérish kar qilmaydu.

13:18 «baliyatquning méwisi» — qorsaqtıki törelmini yaki kichik bowaqları körsitidu.

13:19 «Sodom we Gomorra» — qedimki zamandaki ikki rezil sheher. Xuda ularni ot bilen weyran qilghan. «Yar.» 19-babni körüng.

13:19 Yar. 19:25; Yesh. 1:9; Yer. 49:18; 50:40

13:20 Yer. 50:39

13:21 «huwlaydighan mexluqlar» — yaki «huwqush-müşhükyapilaqlar». «öchke jinlar» — mushu jinlar belkim öchke sheklide bolushi mumkin.

**Babilning yiqilishi bilan Israil Xudaning rehimini kōridu.
Babilning padishahining tehtisaragha chūshūshi**

- 14**¹ Chūnki Perwerdigar Yaqupqa rehimdillik kōrsitidu,
Yene Israilni tallaydu;
U ularni ōz yurt-zēminida makanlashturidu.
Shuning bilan yat ademler ular bilan birliship,
Yaqup jemetige qoshulidu..² Herqaysi el-milletler ularni élip ōz yurtig'ha apiridu;
Israil jemeti bolsa Perwerdigarning zēminida ularg'ha qul we dédek sūpitide igidarchiliq qilidu;
Ular ōzlrini tutqun qilghanlarni tutidu;
Ōzlrini ezgenlarning ūstidin idare qilidu.
³ We shundaq boliduki,
Perwerdigar silerge azabtin, sarasimidin we esir bolup mejburlanghan musheqqetlik qulluqtin
aramliq bergen künide..
⁴ Siler Babil padishahi toghrisida mundaq maqal-temsilni éytisiler: —
«Qara, bu jazanixor qandaq halak boldi,
Talan-taraj qilib altun toplighuchi qandaq yoqaldi!
⁵ Perwerdigar rezillerning hasisini,
Hakimlarning zakon tayiqini,
⁶ Yeni xelq-milletlarni achchiqi bilan ūzlüksiz urghanni,
Ellerge ghezep qilib tizginsiz ziyankeshlik qilghanni sunduruwetti.
⁷ Pütkül yer yüzi aram tépip tinchlinidu;
Ular naxsha éytip tentene qilidu.
⁸ Qarighaylar bolsa halingdin shadlinidu,
Liwandiki kédirlarmu: — «Sen görüngde yatquzulghandin kéyin,
Hécbir kesküchi bizni qorqatmaydu!» — deydu..
⁹ Sen chūshūshüng bilen tehtisaradikiler séni qarshi élishqa sarasime bolup kétidu;
Sen ūchün ölüklerning rohliri,
Jahandiki jimiki «öchke jinlar» qozghilidu;
Ellerning hemme padishahliri textliridin turghuzulidu;
¹⁰ Ularning hemmisi sanga qarap mundaq deydu: —
«Séning halingmu bizlarningkidek boshap kettimu?
Bizge oxshash bolup qaldingmusen?!»..
¹¹ Séning shanu-heywiting chiltariliringning awazliri bilan bille tehtisaragha chūshürülüp tügidi;
Astingda chiwin qurti mizhildap kétidu,
Ūstüngni sazanglar qaplap kétidu.
¹² I Cholpan, Seher balisi,
Sen qandaq qilip asmandin yiqilip chūshkensen!
I téxi ötkendila ellerni yerge yiqitquchi,

14:1 «Perwerdigar Yaqupqa rehimdillik kōrsitidu, Yene Israilni tallaydu ...» — oqurmenler Tawratkiki «Yaritilish» dégen qisimni oqughan bolsa éside bar boliduki, Xuda hezriti Yaqupning ismini «Israil»gha özgertken. Yehudiy xelqi (Israilar) Yaqupning ewladliridin ibaret. Shunga «Yeshaya» kitabida, «Yaqup» yaki «Israil» adette Yehudiylar, yeni Israil xelqini kōrsitidu. Eger tékist hezriti Yaqup (Israil)ning ōzini kōrsetken bolsa, izahat bérimiz.

14:3 Qan. 28:48

14:8 «qarighaylar» we «kédirlar» — shūbhisizki, herxil padishahlar yaki padishahliqlarni kōristidu. Kédir derixi bolsa yoghan, intayin chirayliq derex bolup, ulugh padishahlarni yaki padishahliqlarni bildüridu.

14:10 «Ularning hemmisi ölüklerning rohliri sanga qarap mundaq deydu: — «Séning halingmu bizlarningkidek boshap kettimu?» — Xudag'ha étiqad qilmighan, tehtisarada yatqan ölüklerning rohlirining ehwali mushu yerde ayan qilinidu. Ular bu alemdikilerge héchqandaq yadrem bérelmeydu; chūnki ularning hali alliqachan «boshap ketken» bolidu.

Sen yer yüzige tashliwétilding!

¹³ Sen eslide könglünde: — «Men asmanlarga chiqimen, Textimni Xudaning yultuzliridin üstün qilimen; Men jamaetning téghida,

Yeni shimal tereplerdimu olturimen;»

¹⁴ Men bulutlarning égiz jayliridin yuqirigha örleymen; Hemmidin Aliy bilen teng bolimen!» — déding..

¹⁵ Halbuki sen tehtisaragha, Chongqur hangning teglirige chüshürüldung».

¹⁶ Séni körgenler sanga yéqindin sinchilap qarap: — «Jahanni zilzilige keltürgen, padishahliqlarni titretken adem mushumidu?

¹⁷ Yer yüzini chöl-bayawan qilip, Uningdiki sheherlerni ghalatqan, Tutqan esirlerni öz yurtigha héch qoyup bermigen mushumidu?» — déyishidu.

¹⁸ Mana ellerning shahliri birimu qalmaq «shan-sherep»te, qarangghuluqtiki öz öyide yétishidu..

¹⁹ Biraq sen kemsitilgen chirigen bir shax kebi, Öltürülgenlerning döwisi astida, Qilich bilen sanjilghan, hangning tehtige chüshidighanlarga oxshash, Ayagh astida dessep-cheylengen ölüktek, Öz görüngdin mehrum bolup tashliwétilding..

²⁰ Sen ashu padishahlar bilen birge depne qilinmaysen, Chünki öz yurtungni weyran qilghansen, Öz xelqingni öltürüwetkensen; Rezillik qilghuchilarning nesli hergiz yene tilgha élinmaydu..

²¹ Ata-bowilirining qebihlikliri tüpeylidin, Uning oghullirini qetl qilishqa teyyar qilinglar; Shundaq qilghanda, ular ornidin turup yer-jahanni ishghal qilmaydu, Yer yüzini sheherge toshquzuwételmeydu..

²² Chünki Men ulargha qarshi chiqimen, — deydu samawi qoshunlarning Serdari bolghan Perwerdigar, — Men Babilidin uning namini we uning qalduqlirini, nesil-perzentlirini üzüp tashlaymen, — deydu Perwerdigar,»

14:12 «I Cholpan, Seher balisi, sen qandaq qilip asmandin yiqilip chüshkensen!» — mushu ayetlerdiki bésharetlerde, körüngen menzire Babil padishahidin dejjal we dejjalning keynidiki küch-yölenchüki bolghan Sheytangha yötklidi. Dejjal belkim kelgüsidede Babilning padishahimu bolidu. Sheytanning eslide chirayliq, küchlük, parlaq bir perishte, yene «Cholpan» bolghanliqi körünüdu. Mushu ayetlerdimu yultuzlar we perishtilerning bir-biri bilen munasiwetlik bolghanliqi körünüdu. «Sen yer yüzige tashliwétilding!» — ibraniy tilida «sen yer yüzige késiwétilding».

14:13 «jamaetning téghida»... «shimal tereplerde» — belkim perishtilerning samawi jamaitini yaki Israilning jamaitini bildüridu — démek, Sheytan Xudagha mensup bolghan jamaetning tégishlik ibaditini özige qaritiwélishqa qiziqidu.

14:13 Zeb. 48:2

14:14 «yultuzlar... bulutlar...» — 13- we 14-ayettiki «yultuzlar» we «bulutlar» belkim perishtiler, asmandiki samawi qoshunlarni körsitidu.

14:18 «qarangghuluqtiki öz öyi» — hem yer yüzidiki mazari hem textisarada yatqan jaynimu körsitidu.

14:19 «hangning tehtige...» — ibraniy tilida «hangning tashlirigha».

14:20 Ayup 18:19; Zeb. 21:10; 37:28; 109:13

14:21 «ular ornidin turup yer-jahanni ishghal qilmaydu, yer yüzini sheherge toshquzuwételmeydu» — mushu sözler tunji «Babil» shehiri, yeni «Babil munari» jaylashqan sheher bilen munasiwetlik. Ularning meqsiti özlirining namini chong körsitip, öz shehirini pütkül yez-zéminni bashquridighan qilishtin ibaret idi («Yar.» 11-babni körüng).

14:21 Mis. 20:5; Mat. 23:25

14:22 Ayup 18:19; Zeb. 21:10; 37:28

«Yeshaya»

²³ — We uni huwqushning makanigha, sazliqlargha aylandurimen;
Halaket süpürgisi bilen uni süpürüp tashlaymen,
— deydu samawi qoshunlarning Serdari bolghan Perwerdigar...

²⁴ Samawi qoshunlarning Serdari bolghan Perwerdigar mundaq qesem ichkenki,
— Men qandaq oylisam, shundaq bolidu;

Qandaq meqsetni könglümge pükssem, shu tiklinidu,

²⁵ Meqsitim Öz zéminimda Asuriyelikni qiyma-chiyma qilishtin ibaret;

Öz taghlirimda uni dessep-cheyleymen;

U salghan boyunturuq xelqimning boynidin,

U artqan yük mürisidin élip tashlinidu..

²⁶ Mana bu pütkül yer yüzi toghruluq irade qilinghan meqsettur,

Mana bu barliq ellerning üstige uzartilghan qoldur.

²⁷ Perwerdigar mundaq meqsetni pükkeniken,

Kim uni tosalisun?

Uning qoli uzartilghaniken, kim uni yanduralisun?.

Filistiye toghruluq bir söz

²⁸ Ahaz padishah ölgen yilida mundaq wehii yüklendi: —

²⁹ I Filistiye, hemminglar,

«Bizni urghan tayaq sundi» dep shadlanmanglar;

Chünki yilanning yiltizidin zeherlik bir yilan chiqidu,

Uning nesli bolsa dehshetlik uchar yilan bolidu..

³⁰ Shuning bilen yoqsullarning tunji baliliri ozuqlinidu,

Möminler bolsa tinch-amanliqta yatidu;

Biraq Men yiltizingni acharchiliq bilen yoqitimen

Qalghan qisimingmu u tereptin öltürüldü..

³¹ Shunga i qowuq, nale kötürgin,

I sheher, peryad chekkin!

I Filistiye, sen bolsang érip ketkensen!

Chünki shimal tereptin is-tüteklik bir tüwrük örleydu;

Uning yighilghan qoshunlirida héchkim sepsiz qalmaydu..

14:23 «huwqush» — bashqiche terjimisi bolushi mumkin; u choqum xilwet joylarda turidighan bir janiwar.

14:23 Yesh. 34:11; Zef. 2:14

14:25 «Öz zéminimda ... Öz taghlirimda...» — Xudaning «Öz zémini», «Öz taghliri» bolsa Israilning zémini Pelestindur.

14:27 2Tar. 20:6; Ayup 9:12; Pend. 21:30; Dan. 4:32

14:28 2Pad. 16:20

14:29 «yilanning yiltizidin zeherlik bir yilan chiqidu, uning nesli bolsa dehshetlik uchar yilan bolidu» — Ahaz ölgende, Filistiylerning besh sheher ittapaqdishi Asuriyege qarshi Yehuda bilen bir ittapaqni berpa qilmaqchi bolidu. Shunga ular Yehudaning yéngi padishahi Hezekiyagha elchilerni ewetken. Bésharet shu chaghda bérilgen (32-ayetni körüng). Yeshaya peyghember mushu bésharetté, ittapaqlishishni ret qilish, peqet Perwerdigarghila tayinish kérek, démekchi (yene 32-ayetni körüng).

—«Tayaq», yeni «yilan» belkim Ahazning özi bolushi mumkin. Filistiye Israilning zéminidin bir qismini ishghal qilghanidi. Ahaz padishah belkim ular bilen ashu zémin üstidin urushqan bolushi mumkin (Tewrattiki «2Tar.» 28-babni körüng). Uning ogli Hezekiya bolsa Filistiyege taqabil turup Israilning zéminini qayturawalidu (Tewrattiki «2Pad.» 18-babni körüng). Shunga Hezekiya belkim bésharettiki «zeherlik yilan» bolushi mumkin. «Dehshetlik uchar yilan» bolsa, eng xeterlik yilan bolup, kelgüsida Israilni barliq dushmanliridin toluq qutquzidighan Mesihni körsitidu.

14:30 «Qalghan qisimingmu u tereptin öltürüldü» — démek, oxshashla acharchiliqtin öltürüldü.

14:31 «is-tüteklik bir tüwrük örleydu» — belkim dushman qoshunliri purqiritidighan chang-tozanglarni körsitishi mumkin. Mushu ayetning ibraniiy tilidikisini chüshinish tes.

³² Emdi bu elning elchilirige qandaq jawab bérish kérek? —
«Zionni tikligüchi Perwerdigardur;
Uning xelqi ichidiki ézilgüchiler uningdin bashpanah tapidu» — dégin!».

Moab toghruluq bir bésharet

15¹ Moab toghrisida yüklengen wehiy;
Halaketlik bir kechtila, Moabtiki Ar shehiri weyran qilinidu;
Halaketlik bir kechtila, Moabtiki Kir shehiri yoq qilinidu;

² Yigha-zarlar kötürüş üçhün,
Mana u butxanisigha, Dibongha, shundaqla barliq égziklikirige chiqti;
Moab Nébo we Medeba sheherliri üçhün peryad kötüridu;
Hemme bashlar taqir körünidu,
Jimiki saqallar késilip chüshürüldi..

³ Kochilarda ular böz kiyidu;
Ögziliride, meydanlirida, herbir adem köz yashlirini yaghdurup peryad kötüridu.

⁴ Heshbongha, Éléalah sheherlirige yigha olishidu,
Awazliri Yahaz shehirigimu yétip baridu.

Shunga Moabning eskerlirimu nida qilidu;
Uning wujud-baghrini titrek basidu.

⁵ Méning qelbimmu Moab üçhün yigha-zar kötüridu;
Ularning qachqunliri Zoargha hem Eglat-Shéli-Shijagha beder qachidu;
Mana ular topliship, yighlighan péti Luhitqa chiqidighan dawan yoli bilen yuqirigha mangidu,
Horonaimgha chüshidighan yolda turup halakettin nale-zar kötüridu.

⁶ Chünki Nimrimdiki sular qurup kétidu,

Ot-chöppler soliship,
Gül-giyah tügep kétidu;

Héch yap-yéshilliq qalmaydu..

⁷ Shunga ular bayliqliri, tapqan-terginini yighip «Terek wadisi»din ötmekchi bolidu;

⁸ Ularning kötürgen yighisi Moabning chégrasigha,

Ahu-zarliri eglaimgha,
Pighanliri Beer-élimgha yétidu.

⁹ Dimonning suliri qangha tolup kétidu,

Chünki Dimonning üstige téximu köp balayi'apetni toplaymen;

Chünki Moabning qachqunliri hem zéminida qalghanliriningmu üstige bir shirni ewetimen..

14:32 «bu elning elchiliri» — Filistiyelarning elchiliri bolsa kérek.

15:1 Yer. 48:1; Ez. 25:9; Am. 2:1

15:2 «Mana u butxanisigha, Dibongha... chiqti» — bashqa birxil terjimisi: — «Mana u Bajit, Dibon dégen jaylarga, ... chiqti». Mushu ayette Yeshaya Moabiylarning butxanilirida we butqa choqunidighan «égziklik»liride dua qilishlirining bikar bolidighanliqini körsitidu. «hemme bashlar taqir körünidu, jimiki saqallar késilip chüshürüldi» — chach chüshürüş we saqal yulush qattiq hesret, pushayman qilishni yaki matem tutushnimu bildüretti.

15:2 Yer. 48:37; Ez. 7:18

15:6 «Ularning qachqunliri Zoargha hem eglat-shéli-shijagha beder qachidu 5-ayet ...chünki Nimrimdiki sular qurup kétidu...» — bilishimizche 5- we 6-ayettiki sheherler (Zoar, Nimrim qatarliqlar) Moabning jenubiy teripide. Ar, kir, Nébo, Medeba bolsa shimaliy teripide. Qarighanda bolidighan hujum shimal tereptin kelgechke, ular jenubiy terepke qachidu. Asuriye Moabgha ikki qétim hujum qildi, miladiyedini ilgiriki 715- we -711-yilida.

15:9 «Dimon» — belkim «Dibon» (1-ayet) bilen oxshash bolushi mumkin, yerlikler Dibonni belkim «Dimon» dep atishi mumkin. «shir» — kelgüsida Moabqa tajawuz qilidighan (1) Asuriye padishahini yaki (2) Babil padishahini körsitidu.

«Yeshaya»

Dawami

16¹ «Emdi ghelle-paraq qozisini Séla rayondin élip,
Chöl-bayawandin ötüp zéminlarning hökümrangha,
Yeni Zion qizining téghigha ewetkin!».

² Uwisidin chuwwulup patiparaq bolup ketken qushlardek,
Moab qizliri Arnon deryasining kéchikliride alaqqade yürüdü..

Moab beglirining bir-birige sözlishi

³ «Paraset bilen höküm qilinglar!»

⁴ «I Zion qizi, sayingizni chüshürüp chüshtiki yoruqluqni tün qarangghusidek qiling,
Shu ghériblarni yoshurup qoyghaysiz;
Qoghlanghanlarni ashkarilap qoymighaysiz!
Méning Moabdiki musapirlirimni özingiz bilen bille turghuzghaysiz,
Ular üçhün weyran qilghuchining aldida bashpanah bolghaysiz!»..

Xudaning Moab beglirige bergen wedisi

⁵ «Ötünüşünglar toghra, chünki ezgüchi yoqilidu,
Halaket yoq bolidu,
Ezgüchilerning hemmisi zémindin yoqilidu.
Özgermes méhir-shepget bilen bir text tiklinidu;
«Dawutning chédiri» ichidiki shu text üstide birsi olturidu.
U bolsa, heqiqeten adalet yürüzidighan, shundaqla adaletni izdeydighan,
Heqqaniyliqni ilgiri süridighan bolidu..»

⁶ — Biz Moabning hakawurluqi toghrisida angliduq (u intayin hakawur!),
Yeni uning hakawurluqi, tekebburluqi, nochiliq qilidighanliqi toghrisida angliduq;
Biraq uning chong gepliri bikar bolidu!.

16:1 «ghelle-paraq qozisi» — Moabdikiler Dawut padishahning waqtidin bashlap Israilgha béqinip kelgen, shundaqla ularning himayisige ige bolup kelgen. Ular béqinghanliqini bildürüş üçhün her yili qozilarni ewetken. Kéyin ular béqinishni ret qilghan (Tewrattiki «2pad.» 3-babni körüng). Shunga bésharetning menisi, ulargha: — «Siler Yehudagha yene béqinishinglar kérek; «qoza»ni ewetishinglar bilen Israilning bashpanahliqigha ige bolisiler» dégen bir nesihet, yaki bolmisa öz-özlirige dégen bir sözmu bolushi mumkin. Emeliyette (5- hem 6-ayetke qarighanda) ular axirda tekebburluqtin shundaq qilmighan.

—«Séla» bolsa qoyliri köp bir rayon idi.

16:2 «Moab qizliri Arnon deryasining kéchikliride alaqqade yürüdü» — Arnon deryasi Moab bilen Israilning ortaq chégrisi idi. Moab qizliri bashpanah izdep Israilgha ötmekchi. Xeritini körüng.

16:4 «I Zion qizi, ... qoghlanghanlarni ashkarilap qoymighaysiz!» — bu sözler choqum Moab beglirining Ziondin bashpanahliq sorishini körsitidu.

—«...Méning Moabdiki musapirlirimni özingiz bilen bille turghuzghaysiz, ... bashpanah bolghaysiz!» — mushu sözler (yene 3- we 4- ayetning birinchi yérimi) belkim Moabning elchilirining (Yeshaya peyghember béshariti bilen aldın'ala éytqan) sözliridur. Ular qoghlanghanlar üçhün Israildin bashpanahliq soraydu.

—4-ayetning ikkinichi yérimi we 5-ayet belkim Xudaning (Yeshaya peyghember arqiliq) bergen jawabi. Démek, Israil Qutquzghuchi-Mesih arqiliq Moab üçhün bashpanah bolidu (biraq Moab tekebburluqidin Xudaning iltipatini ret qilidu — töwendiki 5-14-ayetlerni körüng).

16:5 «Ötünüşünglar toghra, chünki ezgüchi yoqilidu, halaket yoq bolidu, ezgüchilerning hemmisi zémindin yoqilidu» — bu sözler, shübhisizki, Xudaning Moab beglirige bergen wedisidir. «Ötünüşünglar toghra» dégen söz ibraniy tékistide yoq. Biraq bizningche «chünki» dégen söz mushularning menisini ichige alidu. Xuda Moabning özidin bashpanahliqni ötünişini qarshi alididighanliqini Yeshaya peyghember arqiliq bildürüdü. Epsuski, ular tekebburluqtin ret qilidu. (6-14-ayetlerni körüng).

—«Dawutning chédiri» — kelgüsi Israilgha we alemge bolidighan Mesih-Padishah choqum Dawutning jemetidin bolidu. «Dawutning chédiri» eslide Yérusalémda tiklip muhim bir ibadet ornini («2Sam.» 6:18), yaki Dawutning öz öyini körsitse kérek.

16:5 Yesh. 9:6; Dan. 7:14, 27; Mik. 4:7; Luqa 1:33

16:6 Yer. 48:29, 30

⁷ Shunga Moab Moab üçhün zar yighlaydu;
Ularning hemmisi zar-zar yighlaydu;
Qayghu-hesretke chömüp Kir-Haresetning «kishmish poshkalliri» üçhün zar-zar yighlanglar!.

⁸ Heshbon rayonidiki étizlar,
Sibmahdiki üzüm tallirimu yiglep kétidu;
Ellerning emirliri uning serxil ösümlüklerini buzup cheyleydu;
Ular eslide Yaazergiche yétip, chöl-dalalarni kezgenidi;
Pélekliri sozulup, «Ölük Déngiz»ning nérisigha yetti..

⁹ Shunga Men Yaazerning zar-yighisi bilen bille Sibmahning üzüm téli üçhün yighlaymen;
I Heshbon, Éléalah, Öz köz yashirim bilen silerni sughirim!
Chünki yazliq méwiliringge, hosulung üstige tentene bir sada yangritilidu..

¹⁰ Xushalliқ méwilik baghlardin mehrum qilinip,
Shadliqmu yoқ qilinidu;
Üzümzarliqlarda ne naxsha awazliri anglanmaydu,
Ne tentene qilinmaydu;
Dessigüchiler üzüm kölcheklarini cheylimeydu.
Chünki Men üzüm kölcheklaridiki xushal warqirashlarni toxtattim..

¹¹ Shunga ich-baghrilirim Moab üçhün chalghan chiltardek aghrip mungluq yangraydu,
Ichim Kir-Heresdikiler üçhünmu shundaq;

¹² Shundaq boliduki, Moab özini upritip dua qilghili özining «yuqiri orni»gha chiqip kelgende,
Yaki dua qilghili «muqeddes öyi»ge kirgende,
U muweppeqiyetke érishelmeydu..

¹³ Mana mushu sözlerni Perwerdigar Moab toghruluq burun éytqan.

¹⁴ Biraq hazir Perwerdigar shundaq deydu: —
«Üch yil ichide medikar hésablighandek,
Moabning köpligen qoshun-ahalisi bolghini bilen,
Uning pexirlengen shöhriti yeksan bolidu;
Ularning qalduqliri bolsa intayin az we halsiz bolidu»..

Demeshq we Efraim toghruluq bir bésharet

17¹ Demeshq toghruluq yüklengen wehiy: —

Mana, Demeshq sheher bolup turuwerme, nahayiti bir döwe xarabiliqqa aylandurulidu.

² Aroerdiki sheherler ademzatsiz bolup,

16:7 «Kir-Hareset» — 12-ayette «Kir-Heres»mu dep atilidu. «kishmish poshkalliri» — «Hosh.» 3:1ni körtüng. Bashqa birxil terjimisi: — «ulliri».

16:8 «Yaazer» — Moabning shimaliy chégrasining nérisidiraq, sherq teripi «chöl-dalalar», gherb teripi «(Ölük) Déngiz». Démek, Moab xilwet jay bolghini bilen xéli yiraqlargha tesiri bolghan bir memliketke aylangan.

16:8 Yer. 48:32, 33

16:9 «Shunga Men Yaazerning zar-yighisi bilen bille Sibmahning üzüm téli üçhün yighlaymen» — 10-ayettiki sözlügiçi Xuda bolghaniken («Men ..toxtitimen...»), 9-ayettiki sözlügiçimu shübhisizki Xudaning Özidur. Bu ademni heyran qalduridu. Xuda Yaazerdikilerni jazalaydu; shuning bilen ular Sibmahdiki yoqap ketken üzümzarlar üçhün yighlaydu. Xuda ularni jazalashi bilen teng Özimu qayghuridu. «hosulung üstige tentene bir sada yangritilidu» — adette hosul alghanda xushalliqtin warqirashlar bolidu, elwette. Biraq mushu yerde, dushmanining ghelibisidin keyinki tentene warqirashlar körsitilidu.

—Bashqa birxil terjimisi: «... Hosulunggha bolghan tentene sadasi yangrashtin toxtidi».

16:9 Yer. 48:32

16:10 «Dessigüchiler» — üzüm sharabi chiqirish üçhün üzümlerni kölchekke qoyup dösseydighan ademler.

16:12 Qan. 32:37, 38, 39

16:14 «medikar hésablighandek...» — medikar ishligen waqitni intayin toghriliq bilen hésablaydu, elwette — démek, mushu «üch yil», kemmu emes, artuqmu emes del üç yilni bildüridu.

Qoy padilirigha qaldurulidu,

Ular tinch-aman yatidu,

Ularni qorqutqudek héchbir ademmu körünmeydu.

³ Efraimda bolsa, qorghanlıq sheherler yoqilidu,

Demeshqning shahane hoquqi,

Suriyening qalduqliri yoqilidu;

Ular «Israilning shöhriti»dek yoq bolidu.

— deydu samawi qoshunlarning Serdari bolghan Perwerdigar..

⁴ Shu küni shundaq boliduki, Yaqupning shöhriti susliship,

Ténidiki sémez etler sizip kétidu.

⁵ Ularning hali bolsa ormichi bughday orghandin kéyin,

Yeni biliki bilen yighip orghandin kéyin,

Hetta Refayim jilghisida ademler bashaqlarni tergendin kéyinki haletke oxshash, qalghini yoq déyerlik bolidu;

⁶ Halbuki, yene azraq tergüdek bashaq,

Zeytun derixi silkingendin kéyin,

Eng uchida ikki-üch tal méwe,

Köp méwiligen shaxlirida töt-besh tal méwe qaldurulidu,

— deydu Israilning Xudasi bolghan Perwerdigar.

⁷ — Shu küni insan bolsa Yaratquchisigha nezirini tikidu,

Közi Israildiki Muqeddes Bolghuchida bolidu.

⁸ Ular öz qurbangahlirigha, yeni öz qoli bilen yasighanlirigha,

Yaki barmaqliri bilen shekillendürgenlirige héch qarimaydu,

Ne «Asherah»larga ne «kün tüwrükliri»ge héch ümid baghlimaydu..

⁹ Shu küni uning qorghanlıq sheherliri,

Eslidiki Israillarning aldida chatqalliqqa we taqir taghlarga aylandurulghan xarabe sheherlerdek,

Hemmisi weyran bolup kétidu..

¹⁰ Chünki nijating bolghan Xudani untup qalding,

Küchüng bolghan «Qoram Tash Bolghuchi»ni eslimiding;

Shunga sen «serxil» ösümlüklerni tikip qoyghining bilen,

17:3 «Ular «Israilning shöhriti»dek yoq bolidu» — sözmüsöz terjime qilghanda, «Ular Israilning shöhritidek bolidu». Oylaymizki, mushu söz kinayilik gep bolup: — «shöhriti yoq» dégenlik (4-ayetni körüng). Bezi alimlar, kelgüsida Israilning shöhriti eslige keltürüldü, shunga Demeshqningmu shöhriti bolidu, dep qaraydu.

17:5 «Ularning hali bolsa ormichi bughday orghandin kéyin, yeni biliki bilen yighip orghandin kéyin, ... qalghini yoq déyerlik bolidu» — démek, ormichi eger bilikini ishlipti orsa, nahayiti az bashaqlar qélip qalidu; Refayim (Refayiyilarning) jilghisi Yérusalémning jenub teripide, u yerge kembegheller bérp ormichilar qaldurghan bughdayni térétti; elwette tergendin kéyin qalghan bughday «yoq déyerlik» bolidu; Xudaning jazasi bilen Efraimning ademliri, shöhriti, hemmisi oxshashla «yoq déyerlik» bolidu.

—Mushu balayi'apetler Asuriye impériyesining birneche qétimliq tajawuzliri bilen ularning béshigha keldi. Axirida Asuriye Efraimdeki köp ahalini sürgün qildi (miladiyedin ilgiriki 722-yili).

17:8 «Ular öz qurbangahlirigha... ne «Asherah»larga ne «kün tüwrüklirige héch ümid baghlimaydu» — mushu ayettiki qurbangahlar we «kün tüwrükliri», shübbhisizki, butlarga choqunushta ishliqidighan nersiler. «Asherahlar» dégen butlar belkim butpereslikke béghishlanghan derexlikler idi. Derexler belkim «ayal mebud» sheklide oyulghan yaki neqishlengen bolsa kérek. Ademlerning xiyallirida, mushu mebud «zéminni munbetlik qilarmish» we «ayallarni tughumchan qilarmish». Bulargha choqunush adetlirining herxil jinsiy elxaqsizlik bilen munasiwiti bar idi.

—Shu sözlerge qarighanda az bir qisim Efraimdikiler Xudaghila ümid-ishench baghlaydu. Bésharetning bir qétimliq emelge ashurulushini «2Tar.» 30-31-babtin, 34:9-ayettinmu körgili bolidu.

17:9 «eslidiki Israillarning aldida chatqalliqqa we taqir taghlarga aylandurulghan xarabe sheherlerdek...» — mushu kona «xarabe sheherler». Yeshua peyghembérning yétekchilikide, Israillar Xudagha tayinip zéminni ishghal qilghanda weyran qilinghanidi. Shu xarabe kona sheherler ulargha Xudagha tayinish kéreklikini eslitishi kérek idi.

We yaqa yurttiki üzüm tallirini tikkingin bilan,

¹¹ Ularni tikken künila yashartqining bilan,

Tikken etisila ularni chéchékletkingin bilan,

Hosuligha érishken künide, u peqet bir patman dawalighusiz qayghu-hesret bolidu, xalas!

¹² Hey! Köp xelqlarning chuqan-sürenliri!

Ular déngiz-okyanlarni urghutup dolqunlardek shawqunlarni kötüridu,

Ah, ellerning qaynam-tashqinliri!

Dolqunlanghan küchlük sulardek ular qaynam-tashqinlarni kötüridu.

¹³ Eller ulugh sularning qaynam-tashqinliridek dolqunlinip kétidu;

Biraq U ularning dekkisini bérishi bilenla, ular yiraqqa beder géchip kétidu.

Ular taghdiki ot-chöplerning topa-topanliri shamalda yiraqlargha uchuruwétilgendek,

Qara quyun aldida chang-tozanglar quyun bolghandek heydiwétilidu!

¹⁴ Kechte — wehime!

Tang seherde — yoq biraq!

Mana bizni bulap ketkenlarning nésiwisi,

Bizdin olja-gheniyemet éliwalghanlarning aqiwitidur!

Yeshayaning Éfiopiyidin kelgen elchilerge bergen béshariti

18¹⁻² Ah, Éfiopiye deryalirining boyliridiki qanatların wizhildighan awazliri bilen qaplanghan yer-zémin! —

Sen qomush kémiler üstide elchilerni déngizdin ötküzüp ewetisen;

— I yel tapan xewerchiler,

Égiz boyluq hem siliq térilik bir elge,

Yiraq-yéqinlarga qorqunch bolidighan bir millettek,

Zémini deryalar teripidin bölüngen,

Küchlük, tajawuzchi bir elge qaytip béringlar!.

³ Jahanda turuwatqanlarning hemmisi,

Jimiki yer yüzidikiler!

Taghlarda bir tugh kötürülgendila,

Körünglar!

Kanay chélinghandila,

Anglanglar!.

17:10 «Shunga sen «serxil» ösümlüklerini tikip qoyghining bilan, we yaqa yurttiki üzüm tallirini tikkingin bilan,...» — mushu ayettiki «ösümlükler» xurapiyliq bilen tikilgen, ademni bay qilidighan yaki rawaj tapquzidighan «séhriy ösümlükler»mish.

17:11 «Hosuligha érishken künide, u peqet bir patman dawalighusiz qayghu-hesret bolidu, xalas!» — pütkül ayetning bashqa birnechche xil terjimisi bolushi mumkin.

17:13 Ayup 21:18; Zeb. 1:4; 35:5; 83:13-15; Hosh. 13:3

18:1-2 «Ah, Éfiopiye deryalirining boyliridiki qanatların wizhildighan awazliri bilen qaplanghan yer-zémin!» — miladiyedin ilgiriki 715-yili, Éfiopiyening padishahi Pianqi Misirni ishghal qilib yéngi bir sulalini (Misirdiki 25-sulale) berpa qilghandin kéyin, Asuriye impériyesige qarshi bir ittapaqni shekillendürüsh ümidide, ottura sherqtiki barliq döletlerge elchilerni ewetti. Mushu bapta Yeshaya elchilerning aldigha kélip, ularni qayturmaqchi bolup, yuqiriqi xewerni yetküzidu. «I yel tapan xewerchiler, égiz boyluq hem siliq térilik bir elge, ...zémini deryalar teripidin bölüngen, küchlük, tajawuzchi bir elge qaytip béringlar!» — Yeshaya peyghember elchilerni öz dölitige (Éfiopiyilikler égiz boyluq, siliq térilik, esheddiy bir xelq idi) qaytishni dewet qilidu. U ular arqiliq yene, kelgüsude pütkül dunya Perwerdigargha boysunidu, dep jakarlimaqchi. Shuning bilan teng, u Yérusalémdikilerge mushu ittapaqning paydisizliqini, Perwerdigargha tayanmisa hemme ishlerining quruq bolidighanliqini dewatidu, elwette.

18:3 ... «tugh» ... «kanay» — bularning némini bildüridighanliqini bilish üçün, 11-bab hem 27-babni körüng. «Tugh» hem qutulush belgisi hem dunyadiki eng axirqi urush bilen munasiwetlik. kanay Xudaning öz qowmini özige chaqirishqa ishilitilidu.

⁴ Chünki Perwerdigar manga mundaq dédi: —

Men tinchliqta turimen,
Nur üstide yalildap turghan issiqtek,
Issiq hosul mezigilidiki shebnemlik buluttek,
Öz turalghumda közitimen;

⁵ Chünki hosul élish aldida,
Üzüm chéchekligendin kéyin,
Chéchekler üzüm bolghanda,
U putighuchi pichaqlar bilen bixlarni késip,
Hem shaxlirini késip tashlaydu..

⁶ Ular yighishturulup taghdiki alghur qushlarga,
Yer yüzidiki haywanlarga qaldurulidu.
Alghur qushlar ulardin ozuqlinip yazni ötküzidu,
Yer yüzidiki haywanlar ular bilen qishni ötküzidu..

⁷ Shu künide samawi qoshunlarning Serdari bolghan Perwerdigargha bir sowghat élip kélinidu;
Yeni égiz boyluq hem siliq térilik bir millettin,
Yiraq-yéqinlarga qorqunch bolidighan bir eldin,
Zémini deryalar teripidin bölüngen,
Küchlük, tajawuzchi bir millettin bérilidu;
Samawi qoshunlarning Serdari Perwerdigarning nami bolghan jaygha,
Yeni Zion téghigha élip kélinidu..

Misir jazalinip, terbiye bérilip saqaytilidu we Xudagha ibadet qilidu

19¹ Misir toghruluq yüklengen wehiy: —
Mana, Perwerdigar téz uchidighan bulut üstige minip,

Misirgha yétip kélidu;
Misirdiki butlar uning aldida tewrinip kétidu,
Misirning yüriki bolsa ichidin érip kétidu.

² — «We Men Misirliqlarni bir-birige qarshi qutritimen;
Ularning hemmisi öz qérindashlirigha qarshi turishidu,
Öz qoshniliri bilenmu soqishidu;
Sheher bilen sheher,

Padishahliq bilen padishahliq bir-birige qarshi urishidu;

³ We Misirning rohi öz ichidin yoqap kétidu;

18:4 «Men tinchliqta turimen, nur üstide yalildap turghan issiqtek, issiq hosul mezigilidiki shebnemlik buluttek, Öz turalghumda közitimen» — issiq hem shebnem gahida körünmegini bilen, ularning hosulgha bolghan tesiri nahayiti küchlüktür. Xudamu oxshashla daim «tinch» hem körünmeydu; u héchnémini démigendek yaki qilmighandek turidu. Bu dunyadiki nurghun ishlar xudasiz qilinghandek bolghini bilen (démek, Xudaning küch-qudriti shu ishlarga kérek emestek turghini bilen), Xuda haman Öz xelqi bilen bille bolidu, hemme ishlarning arqisida turidu hem belgilengen waqıtta qolini sozidu (5- hem 6-ayetni körüng).

18:5 «Hosul élish aldida, ... chéchekler üzüm bolghanda, U putighuchi pichaqlar bilen bixlarni késip, hem shaxlirini késip tashlaydu» — démek, mushu dunyadiki hökümdarlar «Hosul, yeni dunyadiki barliq el-yurtlar bizningki» dégende, Xuda tuyuqsiz hemmisini ularning qolidin élip tashlap ularni yerge qaritip qoyidu.

18:6 «... Alghur qushlar ulardin ozuqlinip yazni ötküzidu, yer yüzidiki haywanlar ular bilen qishni ötküzidu» — bu ish waqıtlıq emes, belki Xudaning mushu dunyadiki hökümdarlardin hoquqni tartiwélip, ularning urush-jédellirini axirlashturup, dunyadiki haywanlarga tügimes aramliq béridighanliqini bildüridu.

18:7 «Shu künide ... Perwerdigargha bir sowghat élip kélinidu... Perwerdigarning nami bolghan jaygha, yeni Zion téghigha élip kélinidu» — démek, Éfiopiyelekler Xudani tonuydu hem Xudagha qilghan ibaditi qobul qilinidu. Shühbisizki, ular mushu yerde ózila emes, belki dunyadiki barliq milletlerge wekil bolup, Perwerdigargha béqinidu.

Men ularni meslihetsiz qaldurimen;
 Shunga ular butlarni we erwahlarni,
 Erwahlarni chaqirghuchilarni hem palchilarni izdep meslihet soraydu;
⁴ Men Misirliqlarni rehimsiz bir hokümraning qoligha tapshurimen;
 Esheddiy bir padishah ularning üstidin hokümranliq qilidu» — dep jakarlaydu samawi qoshun-
 larning Serdari bolghan Reb Perwerdigar;
⁵ Hem sular «dëngiz»din yoqaydu,
 Deryasi qaghjirap pütünley qurup këtidu;
⁶ Deryalarni sésiqchiliq qaplaydu,
 Misirning östeng-qanalliri qaghjirap tügeydu;
 Qomushlar hem yékenler solishidu;
⁷ Nil deryasi boyidiki yerler,
 Nil deryasining quyulush aghzidiki yerler giyahsiz qalidu,
 Nil deryasi boyidiki ziraetlarning hemmisi qurup, tozup, yoqilidu.
⁸ Béliqchilar bolsa zar qaqshaydu;
 Nil deryasigha qarmaq tashlighuchilarning hemmisi nale kötüridu;
 Sularning üstige tor yayghuchilarning béshi sanggilap këtidu.
⁹ Zighirchilar hem libas toqughuchilar xijaletchilikte qalidu,
¹⁰ Jemiyetning «tüwrük»liri pare-pare bolup,
 Medikarlarning könglimu yérim bolidu.
¹¹ Tolimu exmeq Zoan shehirining emeldarliri!
 Pirewnning eng dana meslihetchiliridin exmiqane meslihetler chiqidu!
 Siler qandaqmu Pirewnge: —
 «Men bolsam danalarning ewladi,
 Qedimki padishahlarning neslidurmen!» — dewatqansiler téxi?
¹² Misir, séning danishmenliring hazir qéni?
 Ular danishmen bolsa, samawi qoshunlarning Serdari bolghan Perwerdigarning Misir
 toghruluq némilerni könglige pükkenlikini sanga ayan qilsun!
¹³ Zoan shehirining emeldarliri nadanlashti,
 Memfis shehirining emeldarliri aldinip ketti;
 Misir qebililirining «burjek tash»liri bolsa ularni éziqturup qoydi.
¹⁴ Perwerdigar ularning arisigha bir qaymuqturghuchi rohni arilashтуруwetti;
 Shunga birsı mest bolup öz qusuqida téyilip eleng-seleng bolghandek,
 Ular Misirdikilerni herbir ishida eleng-seleng qiliwetti.
¹⁵ Shuning bilen Misirgha,
 Bash, quyruq, palma shéxi yaki qomushlar qilalighudek héchqandaq amal qalmaydu..
¹⁶ Shu küni Misirdikiler qiz-ayallargha oxshap qalidu,
 Samawi qoshunlarning Serdari bolghan Perwerdigar qolini

19:4 «men Misirliqlarni rehimsiz bir hokümraning qoligha tapshurimen...» — mushu bésharetni belkim awwal Éfiopiyelik Pianqi (miladiyedin ilgiriki 715-yili), Asuriyelik Sargon (20-babni körüng), Asuriyelik Sennaxérib we yaki kéyinki Pars padishahliri Kambisis (miladiyedin ilgiriki 525-yili), andin Atakserkis (III) «Oqus» qatarliqlar (miladiyedin ilgiriki 343-yili) teripidin emelge ashurulghan idi.

19:5 «sular «dëngiz»din yoqaydu» — mushu yerde «dëngiz» Nil deryasini körsitidu.

19:11 «Pirewn» — Misir padishahlirining dewr-dewrgiche ishletken unwani. «Men bolsam... qedimki padishahlarning neslidurmen!» — Misirning örp-adetliri boyiche, padishahning meslihetchilirining hemmisi yuqiri tebiqlik yaki padishah jemetidin bolushi kérek idi.

19:13 «Memfis» — yaki «Nof». «Misir qebililirining «burjek tash»liri» — belkim Misir jemiyitidiki mötiwerlerdur.

19:15 «Bash, quyruq, palma shéxi, qomush» — belkim Misir jemiyitidiki herxil tebiqidiki ademlerni bildüridu.

19:15 Yesh. 9:13

«Yeshaya»

ularning üstige tenglishi bilan titrep qorqidu,

¹⁷ Hemde Yehuda zémini bolsa Misirgha wehime bolup qalidu;

Chünki samawi qoshunlarning Serdari bolghan Reb Perwerdigarning békitken iradisi tüpeylidin,

Yeni Uning özlirige qaritilghan iradisi tüpeylidin,

Kimge Yehudaning gépi qilinsila shu chöchüydü.

¹⁸ Shu küni Qanaanning tili sözleydighan,

We samawi qoshunlarning Serdari bolghan Perwerdigargha béqinip sadiqliq qesimi qilidighan Misirning besh shehiri bolidu;

Ulardin biri «Halak shehiri» dep atilidu...

¹⁹ Shu küni Misirning zémini otturida Perwerdigargha atalghan bir qurbangah,

Hem chégrasida Perwerdigargha atalghan bir tüwrük bolidu.

²⁰ Bular bolsa samawi qoshunlarning Serdari bolghan Perwerdigargha hem belge hem shahit bolidu;

Chünki ezgüchiler tüpeylidin ular Perwerdigargha nale kötürgen bolidu;

U ularni erkinlikke chiqiridighan bir qutquzghuchi hem qoghdighuchini ewetidu..

²¹ Perwerdigar Misirliqlargha tonutulup ayan qilinidu;

Shu küni Misir Perwerdigarni tonuydu;

Ular uninggha qurbanliq ashliq hediyeiliri bilen ibadet qilidu;

Ular Perwerdigargha qesem ichidu we uninggha emel qilidu..

²² Perwerdigar Misirni uridu;

U ularni uridu hem saqaytidu;

Shuning bilen ular Perwerdigarning yénigha qaytidu,

U ularning dua-tilawitini qobul qilip ularni saqaytidu.

²³ Shu küni Misirdin Asuriyege mangidighan, égez kötürülgen tüz yol échilidu;

Asuriyelikler Misirgha kiridu,

Misirliqlar Asuriyege kiridu;

Misir Asuriye bilen bille Xudaning xizmet-ibaditide bolidu..

²⁴ Shu küni Israil Misir we Asuriye bilen bir bolup,

Üchisi, yer yüzdikilerge bext yetküzgüchiler bolidu.

²⁵ Samawi qoshunlarning Serdari bolghan Perwerdigar ulargha bext ata qilip: —

«Xelqim bolghan Misirgha,

Öz qolumning ijadi bolghan Asuriyege

We Öz mirasim bolghan Israilgha bext yar bolsun!» — deydu..

19:18 «Qanaanning tili» — «Qanaan» Pelestin, yeni Israilning zémini, hazirqi «Israiliye»ni körsitidu. Shunga ular ibranii tilini sözlshidu.

19:18 Qan. 10:20; Yer. 12:16

19:20 «Bular .. Perwerdigargha hem belge hem shahit bolidu; chünki ezgüchiler tüpeylidin ular Perwerdigargha nale kötürgen bolidu; u ularni erkinlikke chiqiridighan bir qutquzghuchi hem qoghdighuchini ewetidu...» — (18-22-ayetler) — Mushu ayetlerdiki bésharet belkim axirqi zamanda emelge ashurulidu. Bezi alimlar bésharetler miladiyedin ilgiriki 4-1-esirlerde «qisman emelge ashurulghan» dep qaraydu. Shu zamanlarda Misir nurghun Yehudiy musapirlarni qobul qilip, ulargha Misirning chégrisigha yéqin jayda yéngi bir ibadetxanini qurushqa yol qoydi we hetta uni qurushqa yardem berdi. Miladiyedin kéyin Misirdiki mesihii jamaetlermu nahayiti köp bolghan.

19:21 Mal. 1:11

19:23 «Shu küni Misirdin Asuriyege mangidighan, égez kötürülgen tüz yol échilidu...» — mushu yol hélihém mewjut. Biraq Israil hem Misir we Suriyeler otturidiki munasiwet yaxshi bolmighachqa, yol uzundin buyan étiklik halette turmaqta.

19:25 «Xelqim bolghan Misirgha, Öz qolumning ijadi bolghan Asuriyege we Öz mirasim bolghan Israilgha bext yar bolsun!» — pikirimizche mushu bésharetning (1-25-ayetlerning) axirqi qismi («shu küni Misirdikiler qiz-ayallargha oxshap qalidu...» yeni 16-ayettin bashlap) téxi emelge ashurulmighan. Yeshayaning dewridikiler üçhün, bu bésharet ularning Misirgha qoshulushqa bolmaydighanliqini bildürgen; bundaq qilish Perwerdigargha ishenmeslikke barawer. Bésharette, ular Misirgha emes, belki Misir özlirige béqindi bolidu, déyilidu. Axirda Xuda Misirliqlarni Israilar qorqidighan

«Yeshaya»

Misir toghruluq yene bir bésharet

20¹ Asuriyening serdari bolghan «Tartan» Ashdod shehirige kélip muhasire qilghan yili Asuriye padishahi Sargon uni ewetken (u Ashdodqa qarshi jeng qilip uni ishghal qildi): —

² — Shu chaghda Perwerdigar Amozning oggli Yeshaya arqiliq söz qilghanidi.

U uninggha: —

«Chatriqingdin böz ich tambilingni séliwet, putungdiki keshingni séliwet» — dégenidi;

U shundaq qildi; yalingach we yalang ayagh méngip yürdi..

³ We Perwerdigar axirida mundaq dédi: —

«Méning qulum Yeshaya Misir we Éfiopiye toghruluq xewer bérಿದighan bésharet hem karamet süpitide bolush üçün yalingach hem yalang ayagh üç yil méngip yürügendek, ⁴ Oxshashla Misirliq esirler we Éfiopiyelik sürgünler yash bolsun, qéri bolsun, yalingach hem yalang ayagh, kasisi ochuq halda Asuriye padishahi teripidin Misirni shermendilikte qaldurup, yalap épkétilidu.» ⁵ Ular bolsa qorqushup, öz tayanchisi bolghan Éfiopiyedin we pexri bolghan Misirdin ümidsizlinip kétidu. ⁶ Shuning bilen bu déngiz boyidikiler: —

«Mana bu Asuriye padishahining weswesidin qorqup bashpanahliq izdep barghan tayanchimizghu, bizler emdi qandaqmu qutulalaymiz?» — déyishidu»..

Babil toghrisida yene bir bésharet

21¹ «Déngizning chöl-bayawini» toghrisida yüklengen bir wehiy: —

«Jenub terepte qoyuntazlar ötüp kétéwatqandek, Dehshetlik zémindin bir némiler kéliwatidu!»..

Yeshayaning söz qilishi

² — Azabliq bir wehiy-körünüş manga ayan qilindi;

Xain xainliq qiliwatidu,

Bulangchi bulangchiliq qiliwatidu.

«I Élam, ornungdin tur, chiq!

Média, muhasire qilip qarshiwal!»

Asuriyelikler bilen bille Özige, shundaqla Israilgha béqinduridu.

20:1 «Asuriyening serdari bolghan «Tartan» Ashdod shehirige kélip muhasire qilghan yili» — miladiyedin ilgiriki 715-yili Filistiyelarning bir paytexti bolghan Ashdod Misirning qutritishi bilen Asuriye impériyesidiki asaretlerni buzup isyan kötürdi. Ikki yil ichide ular yene meghlup boldi. Misir toxtimay ularni qutritip, qoralliq yarem bérishni wede qilip, elchilerni Moabqa, Édom hem Yehudagha ewetti, Asuriye impériyesige qarshi bir ittapaqni otturigha chiqarmaqchi boldi. Biraq miladiyedin ilgiriki 711-yili Asuriye impériyesi Ashdod shehirini ishghal qildi. Misir ulargha héch yarem qilmidi. Xuda Yeshaya arqiliq Israilgha xudasiz, tayanchisiz Misirgha tayinishning toghra emeslikini hem mundaq qilishning bihude ish ikenlikini körsitidu.

20:2 «Shu chaghda Perwerdigar Amozning oggli Yeshaya arqiliq söz qilghanidi.» — mushu 20-babtiki bésharet nahayiti qisqa waqit ichide emelge ashurulghan. Bésharetning emelge ashurulishini körgen kishiler yuqiriqi 19-babtiki axirqi zamanlarni körsitidighan (Asuriye we Misir toghruluq) bésharetning axirida muqarrer emelge ashurulidighanliqidin héch guman qilmasliq kérek. «Perwerdigar ... uninggha: — «Chatriqingdin böz ich tambilingni séliwet...» dégenidi. U shundaq qildi; yalingach we yalang ayagh méngip yürdi» — buningdin körişke boliduki, Yeshaya adette böz kiyim kiyip yürüidighan bolushi mumkin. Yeshayaning heqiqeten «qipyalngach» yaki peqet «kalte ishtanliq» ikenlikige bir néme déyish tes.

20:4 «Misirliq esirler we éfiopiyelik sürgünler yash bolsun, qéri bolsun... kasisi ochuq halda Asuriye padishahi teripidin ... yalap épkétilidu» — shu bésharet belkim 701-yili, yeni Asuriye bilen Misir soqushqan Eltekeh dégen yerde bolghan jengde emelge ashurulghan. Asuriye Misirdiki hem Éfiopiyediki nurghun esirlerni épketken.

20:6 «bu déngiz boyidikiliri — Filistiyelikler hem Yehudaliqlarni körsitidu.

21:1 «Déngizning chöl-bayawini» — Babilni körsitidu (9-ayetni köriung). «Déngiz» bolsa, mushu yerde Babil shehiri joylashqan, nahayiti keng Efrat deryasini kösitidu. Emdi némishqa «déngizning chöl-bayawini» déyilidu? Yeshaya belkim Babilni kinayilik gep bilen mazaq qilidu; Babil katta, büyük sheher bolghini bilen, heqiqet jehitidin yaki menggülik rohiy bayliqlar jehitidin éytqanda nahayiti bir chöl-bayawan, xalas.

Uning sewebidin kötürülgen hemme nale-peryadlarni tügitiwettim..

³ — Shunga ich-baghrim aghriq-azab bilen toldi,

Tolghiqi tutqan ayalning azabiridek,

Körgenlirimdin tolghinip kettim,

Anglighinimdin parakende boldum..

⁴ Shunga könglüm parakende bolup hasirap kettim,

Méni dehshet qorqunch basti;

U men zoq alidighan kéchini sarasime bolidighan kéchige aylandurdi..

⁵ Ular dastixan we gilem-körpilenimu salidu;

Ular yéyishidu, ichishidu;

«Hey ésilzadiler, ornunglardin turup qalqanni maylanglar!».

⁶ Chünki Reb manga: —

«Barghin, körgenlirini eyni boyiche éytidighan bir közetchini texpel qoyghin» — dégenidi..

⁷ — «U jeng harwilirini, jüp-jüp atliq eskerlerni,

Jeng harwilirini éshekler bilen,

Jeng harwilirini tögiler bilen körgende,

U diqqet bilen, nahayiti diqqet bilen közetsun!».

⁸ U jawaben shirdek towlidi: —

21:2 «Xain xainliq qiliwatidu... bulangchiliq qiliwatidu» — shübhisizki, Babilning üzlüksiz qiliwatqan qilmishlirini körsitidu. «**Élam, ornungdin tur, chiq! Média, muhasire qilip qorshiwall**» — ikki imkaniet bar. Mushu bésharet yaki miladiyedin ilgiriki 689-yili Asuriye impérotori Sennaxéribning Babilgha bésip kirip weyran qilghanliqini yaki miladiyedin ilgiriki 539-yili Parslar we Médialar Qoresh impérotorining bashchiliqida bésip kirgenlikini körsitidu.

—Eger birinchi sherh toghra bolsa, u chaghda «Élam ornungdin tur, chiq! Média, muhasire qilip qorshiwall» dégen sözlerni Babil padishahi Mérodaq-Baladan öz ittipaqdashliri Élam we Médiagha éytqan, bu sözler «Asuriyege hujum qill» dégen menide bolghan bolidu. U chaghda Asuriyening impérotori Sennaxérib meghlup bolghan. Kéyin u qaytidin hujim qilip Babilni ishghal qildi. Shu chaghda u Babilni pütünley weyran qilip, ularning hemme butlirininimu chéqip pare-pare qildi.

—Ikkinchi sherh toghra bolsa, mushu sözler Qoresh özining qoshunlirigha dégen gep bolidu (Babilgha hujum qill). Bizningche bolsa bésharet Qoreshningki mushu hujumini körsitidu; biraq ikki qétimliq ishghal qilishning hemmiside oxshashla Yeshayaning körsetken körsetmisi, yeni «Babilgha ishenmenglar hem tayanlanglar!» dégini tekitlinidu. «**Uning sewebidin kötürülgen hemme nale-peryadlarni tügitiwettim**» — bu elwette Xudaning sözi bolushi kérek. Démek, Babilning xainliqi, tajawuzchiliq qilip olja alghanliqi, adilsizliqi, rehimsizliki qatarliqlar tüpeylidin xalayi qattiq nale-peryadlarni kötürgenidi; Xuda ularning nale-peryadlirigha Xxatime béridu; chünki U Babilning özi tügeshtürgenidi.

21:3 «Shunga ich-baghrim aghriq-azab bilen toldi, ... anglighinimdin parakende boldum» — bu sözler elwette peyghemberning öziningki bolushi kérek.

—Bashqa birxil terjimisi «Men azabtin tolghinip qariyalmidim; parakendichilikdin héchnéméni anglialmidim».

—Bir jehettin Yeshaya peyghember mushu körünüshte melum bir sheharning Xuda teripidin jazalinishini köridu, shundaqla bek azablinidu. Biraq bashqa bir jehettin we bashqa bir derijide, Babil shehiri pütkül dunyagha wekil bolsa, u Xudaning qiyamet küni de gunahning özi qandaq dehshetlik jazalishini köridu, shundaqla intayin azablinidu. Shübhisizki, mushu bésharetin élishimiz kérek bolghan sawaq del mushudur.

21:4 «Men zoq alidighan kéche» — buni chüshinish tes; belkim Xuda Yeshayagha shu körünüşni körgüzgen kéchide u ayali bilen bille muhebbetleshmekchi boldimikin.

21:4 Ayup 7:3

21:5 «Ular dastixan we gilem-körpilenimu salidu» — bashqa birxil terjimisi «Dastixan sélinglar, bir közetchi qoyunglar». «**qalqan maylanglar!**» — birxil urush teyyarliqi. Qalqan maylansa qilich-meyziler uningdin téyilip kététti. Shunga Yeshaya mushu ayyete belkim, Babilliqar ziyapette olturghinida, düshmenning qoshunliri yolgha chiqip yürüş qiliwatqanliqini körsitidu; shunga ziyapetning ornigha, urush teyyarliqi qilishqa toghra kéletti, dep bésharet béridu. Kéyinki (6-10) ayyetlernimu köring. Babilliqarning ziyapette qatnishishqa intayin amraqliqining dangqi chiqqanidi.

—Miladiyedin ilgiriki 539-yili, Babil ordididikiler katta ziyapette bixud olturghan bir kéchide, Babil shehiri Médialiqar teripidin ishghal qilindi (Tewrattiki «Daniyal» 5-babni köring).

21:6 «eyni boyiche éytidighan bir közetchi» — démek, ishenchlik adem. Babilliqar bixudliship olturghanliqi tüpeylidin, Xuda belkim Yeshayagha kinaye qilip, ular üçün bir közetchini belgilep qoyush kérek, démekchi. Bu «xiyali közetchi»ning xewerliri 7-9-ayetlerde xatirilanidu.

21:7 «U jeng harwilirini, jüp-jüp atliq eskerlerni,... körgende,...» — bashqa birxil terjimisi: — «Bir qoshun atliq esker jüp-jüp atlar bilen,... körgende,...». «**jeng harwilirini tögiler bilen körgende,...**» — Pars impérotori Qoresh jeng qilghanda tögilerini düshmen qoshunliri ichige heydiwétip, qalaymiqanchiliq chiqiratti. U birinchi bolup ashundaq taktikini ishletken.

«Reb, men közet munarida üzlüksiz kün boyi turimen, her kéchide közette turimen;»

⁹ — We mana, u jeng harwiliri jüp-jüp atliq eskerler bilen kéliwatidu!»

We yene jawab béríp shundaq dégen: —

Babil bolsa yiqildi, yiqilip chüshiti,

We U ularning ilahlirining herbir oyma mebudlirini yerge tashlap pare-pare qiliwetti!»...

Xuda yene Özige sadiq bolghanlarga teselli béridu

¹⁰ — I Méning tépilgen danlirim,

Méning xaminimdiki bughdaylirim,

Israilning Xudasi, samawi qoshunlarning Serdari bolghan Perwerdigardin anglighanni silerge éytip berdim!»

Édom toghruluq bir bésharet

¹¹ «Dumah» toghruluq yüklengen wehiy;

Birsi Séirdin kélip mendin: —

«I közetchi, kéchining qanchiligi ötti? I közetchi, kéchining qanchiligi ötti?» — dep soraydu.»

¹² Közetchi jawaben mundaq deydu: —

«Seher kélidu, kéchimü kélidu;

Yene sorighing bolsa, yene kélip sora;

Yolungdin qaytip manga yéqin kel!».

Erebiye toghruluq bir bésharet

¹³ Erebiyening kéchisi toghruluq yüklengen wehiy: —

«I Dédanliqlarning karwanliri, siler Erebiyediki jangalda qonup qalisiler;»

21:8 «Reb, men közet munarida üzlüksiz kün boyi turimen, Her kéchide közette turimen» — bu sözge qarighanda, Babilning weyran qilinisini ümid qilidighanlar uzunraq waqit kütüshi kérek bolidu. «Reb» dégenning bashqa xil terjimisi: «I xojam,....»

21:8 Hab. 2:1

21:9 «— We mana, u jeng harwiliri jüp-jüp atliq eskerler bilen kéliwatidu!» — yuqiriq izahatni köriung. Belkim mushu yerde düşmen qoshuni ghelibe bilen qaytip béríp, Babilning meghlup bolup yoqitilghanliq toghrisida xewer yetküzidu. «... U ularning ilahlirining herbir oyma mebudlirini ... pare-pare qiliwetti!» — «U» belkim Xudaning Özi.

21:9 Yer. 25:12; 51:8; Weh. 14:8; 18:2

21:10 «I Méning tépilgen danlirim, Méning xaminimdiki bughdaylirim,....» — mushu ikki ibare Israilning Xudagha sadiq bolghan, shundaqla pes orunda turidighan «qaldisi»ni körsitidu. Xudaning jaza-terbiyiliri ichide japa tartish bilen ular tawlinip, «sap bughday»dek bolghan.

21:11 «Dumah» — bolsa ibraniy tilida «süküt» dégen menide. Umu Édomning kichik bir yézisi. Biraq mushu yerde Yeshaya yene «Édom» dégen isimni söz oyuni qilip tetürisiche «Dumah» dep atighan. Démek, kelgüsude Édom köp issiq-soghaqlar bilen nahayiti «süküt»lük bir jay bolup qalidu. «Séir» — Édomning yene bir ismi. «I közetchi, kéchining qanchiligi ötti? I közetchi, kéchining qanchiligi ötti?» — közetchi (yaki jésekhini)ning wezipiliri birinchidin dühmenning hujumliridin xewer béríp hemme ademni oyghitish; ikkinchidin taktakchiliq qilip kéchining qaysi waqit bolghanliqini xalayıqqa uqturush idi. Közetchi mushu yerde shübhisizki, Yeshaya peyghemberning özidur. Uningmu mushu ikki wezipisi bar idi — xalayiqni Xudaning jazasidin agahlandurush hem shu jazagha qanche uzun bolup ketkenliki hem uning qanchilik dawamlashidighanliq toghruluq xewer yetküzüsh idi. Mushu yerde belkim Édomdin chiqqan bir elchi kélip Yeshayadin Édomni qaplap turghan, qarangghu «kéche»dek bolghan balayı apetler qachan tügeydu? — dep soraydu.

21:12 «Közetchi jawaben mundaq deydu: ...» — jawabning üç qismi bar: —

-(1) «seher kélidu». Démek, mushu qarangghuluq tügeydu — biraq qachan tügeydighanliqini demeydu.

-(2) «kéchimü kélidu» — Édomgha, dunyagha nur kélidu (mesilen 7:18, 18:2ni köriung). Biraq yene bir kéche kélidu, u téximü qarangghu bolup, belkim qiyamet künliride bolidu (mesilen, 10:5, 13:10ni köriung). Yeshaya mushu toghruluq agahlanduridu.

-(3) «sorighing bolsa, ... manga yéqin kel!». Édom (jümlidin belkim bashqa Yehudiy emesler) mushu ishlarni éniqlimaqchi bolghan bolsa, erkinlik bilen Xudaning yénigha kélishe, Xudadin biwasite yaki peyghemberliridin sorashqa teklip qilinidu. Peqet öz yolliridin towa qilip yénip kelsila, Xuda ularni qobul qilidu.

21:13 «Erebiyening kéchisi toghruluq» — ibraniy tilida «Erebiye toghruluq» hem «kéchide» dégen ikki menilik bolghan bir sözdur. Ikkinchi menisi «kéchide» bolghan bolup, belkim «Ereblerning qarangghuluq waqti»ni körsitidu. Emeliyette (Ereblerning tarixi anche xatirilenmigen bolghachqa) del qaysi yilni körsetkenlikini hazirche éniq dep bérelmeymiz.

¹⁴ Ussap ketkenlarga su apirip béringlar!
I Témadikiler, nanliringlarni élip qachqanlarni kütüwélinglar!

¹⁵ Chünki ular qilichlardin,
Ghilaptin élinghan qilichtin,
Kérilgen oqyadin,
Urushning azabidin qachidu.

¹⁶ Chünki Reb manga shundaq dégen: —
Bir yil ichide medikar hésablighandek,
Andin Kédarning bar sheripi yoqilidu.

¹⁷ Oqyachilarning qalduqliri,
Yeni Kédarning palwan-batur bolghan oghulliri az qalidu;
Chünki Perwerdigar, Israilning Xudasi shundaq söz qilghan»..

Yérusalém toghruluq bir bésharet

22¹ Alamet körünüş bérilgen jilgha toghrisida yüklengen wehiy: —
Siler hemminglar ögzilerning üstige chiqiwalghininglar zadi néme qilghininglar?..

² Siler xushalliq debdebisini kótüridighan,
Warang-churunggha tolghan yurt,
Shadlinidighan sheher;
Silerdin öltürülgenler qilich bilen chépilghan emes,
Yaki jenglerde ölgen emes;

³ Emirliringlarning hemmisi biraqla qéchishti;
Ular oqyasiz esir boldi;

Yiraqqa qachqan bolsimu,
Silerdin tépiwélinghanlarning hemmisi birlikte esir boldi.

⁴ Shunga men: —
«Neziringlarni méningdin élinglar;
Méni qattiq yighlashqa qoyunglar;

Miladiyedin ilgiriki 715-yili Sargon II Témadiki qebililer we pütkül «Erebiye yérim arili»gha qarshi urush qilghan. Miladiyedin ilgiriki 703-yili Erebler Babilniki Mérodaq-Baladan bilen ittapaq tüzgen we Asuriyelik Sennaxérib teripidin meghlup qilinip, qattiq ziyan tartqan. Bésharet bu chaghlarning birini kórsetse kérek. «...janggalda qonup qalisiler» — démek, chong yoldin yiraq, melum bir düshmenning qorqunchidin pinhan jayda qonush kérek. Dédanliqlar bolsa Ereblerning bir qebilisi. Téma ularning bir karwansaray shehiri. Dédan, Téma we 16-ayettiki Kédarning qeyerlikini bilish üçün xeritilerni körüng.

21:14 «... Su apirip béringlar! I Témadikiler, nanliringlarni élip qachqanlarni kütüwélinglar!» — Xuda Yeshaya arqiliq Ereblerge öz qérindashlirigha yadrem bérish kéreklikini uqturidu. Démek, Erebler pat yéqinda köp awarichilikke yoluqudu (15-ayetni körüng).

21:16 «Bir yil ichide medikar hésablighandek,...» — 16-bab, 14-ayettiki izahatni körüng. Medikar ishligen waqitni intayin toghriliq bilen hésablaydu, elwette.

21:17 «Oqyachilarning qalduqliri, yeni Kédarning palwan-batur bolghan oghulliri az qalidu» — Kédar bolsa Erebestandiki chöllüknig shimal teripide yashighan bir qebile.

—Mushu bésharetning keng menisi, shühbisizki, Xudagha ishenmigenler öz-ara bir-birige yadrem bérishken bolsimu, xudasiz bolghanliqi üçün bu yadrem menggü dawamlashmaydu. Axirghiche üzlüksiz kélidighan, chéki yoq medetni bolsa peqet Perwerdigardinla tapqili bolidu.

22:1 «Alamet körünüş bérilgen jilgha» — intayin sirliq bir ibare. Shühbisizki, u Yérusalémgha qaritilidu (10-ayetni we töwendikilernimu körüng). Yérusalém Zion téghining üstide bolsimu, taghlar bilen oralghan bolup, jilghigha jaylashqan dep hésablighili bolidu. Biraq bu ibare némini bildüridu? Yeshaya we bashqa peyghemberler elwette Yérusalémde nurghun «ghayibane alametler» yaki «alamet körünüşler»ni körgen. Shunga mezkur ibare nurghun «ghayibane alametler» we bésharetlerning témisi bolghan, Xuda söygen Yérusalémni kórsitidu; yene kélip, «jilgha» töwen bolup, «xar bolush» yaki «kichik péillik»ni bildüridu; Xuda bésharetler wehiy qilsa, ularni peqet kichik péillarghila yetküzidu. Biraq -2-14-ayetler boyiche, Yérusalémdikiler Xudaning agahlirigha kichik péil bolmay, eksiche éren qilmay tekebburliship ketken.

«Yeshaya»

Xelqimning bulinip k tishi toghruluq manga teselli b rishke aldirap  z nglarni upratmanglar» — d dim...

⁵ Ch nki samawi qoshunlarning Serdari bolghan Reb Perwerdigardin «Alamet k r n sh b rilgen jilgha»ning b shigha bir k n ch shidu,

U bolsa awarichilik bolidighan,

Ayagh asti qilinip p tiqdilidighan,

Ademler qaymuqturulidighan,

S pil soqulup ch qilidighan,

Taghlargha qarap yalwurup chirqiraydighan bir k ni bolidu.

⁶  lam jeng harwiliri we ademliri bilen, atliq eskerliri bilen oqdanni k t r p k lidu,

Kir bolsa qalqanni  chip teyyar qilidu..

⁷ We shundaq boliduki,

Eng g zel jilghiliring jeng harwiliri bilen tolup k tidu,

Atliq eskerler derwazang aldida sep tartip turidu.

⁸ Ular Yehudaning  stidiki qalqanni  lip tashlaydu;

Biraq sen Zion shu k nide «Orman sarayi»diki qorallargha  mid baghlighansen;

⁹ Siler Dawutning shehirining b s lgen jaylirining k p ikenlikini k r p,

Pestiki k lchek sulirini bir yerge yighip su ambiri qildinglar;

¹⁰ Y rusal mdiki  ylerni sanap, ulardin bezilirini buzup s pilni mustehkemlesh  ch n ishlettinglar,

¹¹ Shundaqla kona k lchektiki sularni ikki s pil otturisigha yighip ambar qildinglar;

Biraq mushularni Yaratquchigha h ch qarimidinglar,

Burundin burun bularni Shekillend r p B kitk chige h ch  mid baghlimidinglar!.

¹² Shu k ni samawi qoshunlarning Serdari bolghan

Reb Perwerdigar silerni yighlap matem tutushqa,

Chachni ch sh r p paynekbash bolushqa,

B z kiyim kiyishke murajiet qildi..

¹³ Biraq bularning ornida, mana xushalliq we shadliq,

Kalilarni soyush, qoylarni boghuzlash,

G shlerni y yish, sharablarni ichish,

«yeyli, icheyli, ch nki ete dunyadin k timiz» — d yishler boldi!.

¹⁴ Samawi qoshunlarning Serdari bolghan Reb Perwerdigar teripidin quliqimgha ayan qilindiki,

22:4 «Xelqimning bulinip...» — ibraniy tilida «xelqimning qizining bulinip...». «Xelqimning bulinip k tishi toghruluq manga teselli b rishke aldirap  z nglarni upratmanglar» — bu s zler belkim peyghemberning  ziningkidur; biraq, sh bh sizki, Xuda ular arqiliq  zining k nglini bild r watidu.

22:4 Yer. 8:23

22:6 « lam» — Babilning qoshnisi, b sharettiki waqitlarda ular bilen ittapaqdash bolghan («Kir»ning nede ikenlikini bilmeymiz). Bu b sharet belkim Yeshayagha kelg sida Babil ittapaqdashliri bilen Y rusal mgha qattiq hujum qilidighanliqini uqturidu.

22:8 «Orman sarayi» — «Orman sarayi»ni Sulayman padishah qurghan, shu yerde k p sawut-qorallar saqlanganidi («1Pad.» 7-babni we 10:14-17-ayetni k r ng).

22:11 «...sularni ikki s pil otturisigha yighip ambar qildinglar; biraq ... burundin burun bularni Shekillend r p B kitk chige h ch  mid baghlimidinglar» — 8-12-ayetlerge qarighanda, Y rusal mdikiler d shmen qoshunining muhasirisige taqabil turush tedbirliri (mesilen, sawutlarni, qalqanlarni teyyarlash, s pilni mustehkemlesh, y ngi su ambirini qurush qatarliqlar)ni qollanganliqini tebrikleshmekte idi, belkim buning  ch n mexsus bir k nni ayriqan bolushi mumkin (12-ayetni k r ng — «shu k ni...»). Yeshaya peyghember ularni «tedbirlerge tayanmay, «mushularni Yaratquchi» Xudaghila tayinish k rek dep dewet qilsimu, ular qet'iy anglimaydu.

22:12 «yighlap matem tutush..., chachni ch sh r p paynekbash bolush..., b z kiyim kiyish...» — bularning hemmisi towa qilishning ipadiliri idi.

22:13 Yesh. 56:12; 1Kor. 15:32

«Yeshaya»

«Berheq, mushu gunah siler ölmigüche kechürülmeydu» — deydu samawi qoshunlarning Serdari bolghan Reb Perwerdigar..

Ordidiki ghojidar Shebnagha bergen agahlandurush

¹⁵ Samawi qoshunlarning Serdari bolghan Reb Perwerdigar mana shundaq deydu: —

«Barghin, mushu ghojidar,

Ordini bashquridighan mushu Shebnaning yénigha kirgin, uninggha: —.

¹⁶ Sanga mushu yerde néme bar?

Yaki mushu yerde kiming bar?

Birsi égzizlikke özi üçün bir gör qazghandek,

Özi qoram tashtin bir qonalghuni yonughandek,

Özüng üçün bir gör kolidingmu?

¹⁷ Mana hey palwan, Perwerdigar séni öz changgiligha élip, ching siqimdap,

¹⁸ Andin pomdaqtek séni bipayan, yiraq bir zémingha tashliwétidu.

Sen ashu yerde ölisen,

Hem ashu yerde heywetlik jeng harwiliringmu qalidu,

I ghojangning jemetige shermendilik keltürgüchi!

¹⁹ Men séni mensipingdin éliwétimen,

Shuning bilen séni ornungdin chüshüriwétimen.

Bésharetning dawami — Éliakim, ishenchlik adem

²⁰ Shu künimu shundaq boliduki,

Men Hilqiyaning oghli Öz qulum bolghan Éliakimni chaqirimen;

²¹ Séning tonungni kiydürimen,

Séning potang bilen uning bélini ching qilimen;

Hökümranliqingni uning qoligha tapshurimen;

Shuning bilen u Yérusalémdikilerge we Yehuda jemetige ata bolidu.

²² Dawut jemetining achquchini men uning müriside qoyimen;

U achsa, héchkim ételmeydu,

Etse, héchkim achalmaydu..

²³ Men uni muqim bir jaygha qozuq qilip békitimen;

U bolsa atisining jemeti üçün shereplik hoquq-text bolidu;

²⁴ Xelq uning üstige atisining jemetining barliq shöhretlirini yükleydu;

Yeni barliq uruq-nesillirini,

Barliq kichik qacha-quchilarni,

Piyale-jamlardin tartip barliq küp-idishlarchiche asidu.

²⁵ Shu künide — deydu samawi qoshunlarning Serdari bolghan Perwerdigar: — muqim jaygha békitilgen qozuq bolsa, égilip kétidu we késip tashlinidu;

Uning üstige ésilghan yükler üzüp tashlinidu»,

— Chünki Perwerdigar shundaq dégenidi..

22:14 «mushu gunah siler ölmigüche kechürülmeydu» — ibraniy tilida «siler ölmigüche mushu gunah üçün kafaret qilinmaydu».

22:15 «... mushu ghojidar, ordini bashquridighan mushu Shebnaning yénigha kirgin...» — mushu ayettiki «ghojidar» (yaki «xezinichi») «ayalche rod» bilan kelgen bolup, belkim Shebnaning xéli bir xushametchi, kötürmichi ikenlikini körsitishi mumkin.

22:18 «ghojang» — Israil padishahi Hezekiyani körsitidu. «2Pad.» 18-babni körtüng.

22:20 2Pad. 18:18,26,37

22:22 Weh. 3:7

22:25 «Muqim jaygha békitilgen qozuq bolsa,...» — bezi sherhchiler mushu sözler Éliakimni körsitidu, dep qaraydu —

Turning aqiwiti — weyranchiligi tüpeylidin oqulghan mersiye

23¹ Tur toghruluq yüklengen wehiy: —
— I Tarshishtiki kémiler, ah-zar kötürümlar!

Chünki u xarab qilindi,

Shu yerde öy yoq, portmu yoq.

Séprus arilidin bu xewer kémidikilerge ayan qilinidu...

² Zidondiki sodigerler déngizdin ötüp silerni teminlep keldi, i araldikiler,
Emdi shük bolunglar!

³ Shihordiki bipayan sular üstidin yotkigen danlar,
Yeni Nil deryasining hosuli Turning daramiti bolghanidi;
U ellerning baziri bolghanidi!

⁴ I Zidon, xijalet bol,

Chünki déngiz — yeni Turgha qorghhan bolghan déngiz deyduki: —

«Mende héch tolghaq bolmide, héch tughmidim,
Yigitlerni yaki qizlarni héch baqmighandekmen!».

⁵ Mushu xewer Misirgha yetkende,
Ularmu bu xewer xuddi turgha kelgendeq qattiq azablinidu.

⁶ — Siler déngizdin ötüp Tarshishqa kétinglar!

I déngiz boyidikiler, ah-zar kötürümlar!

⁷ Silerning qedim eyyamdin bar bolghan,
Shad-xuramliqqa tolghan shehiringlar mushumu?!

Mana ularning putliri özlirini musapir qilishqa yiraqlargha kötürüp baridu!

⁸ Tajlarni iltipat qilghuchi bolghan,

Sodigerliri emirler bolghan,

Dellalliri jahanda abruyluqlar hésablanghan turning bu teghdirini kim békitken?

⁹ — Bularni békitküchi samawi qoshunlarning Serdari Perwerdigardur!

Meqsiti bolsa shan-shöhrettin kélip chiqqan jimi tekebburluqni reswa qilish,

Jahandiki jimiki yüz-abruyluqlarni pesleshtürüshtin ibaret!

¹⁰ Tarshishning qizi, Nil deryasidek öz zéminingda erkin-azade yayral!

Chünki Turdin kelgen tizgin hazir yoq.

démek, «u ishenchlik adem bolghini bilen, beribir yiqilip kétidu; peqet Xudaghila tayanghili bolidu».

—Biraq mushu ish oxshashla «shu künide» bolidu, déyilidu. Pikrimizche Yeshaya yene Shebnanimu körsitidu; u eslide «muqim jaygha békitilgen» bir qozuq, yeni ordidiki ishlarni bashqurghuchi idi. U bir kün ichide hoquqidin qaldurulup, Éliakim, yeni Xuda éytqan «Méning qulum», uning ornini basidu.

23:1 «Tur toghruluq yüklengen wehiy: — I Tarshishtiki kémiler, ah-zar kötürümlar! ...» — Tur bolsa (xeritini körüng) déngiz boyidiki qedimki zamandiki bir «singapor»gha oxshaydighan bir sheher idi. Tur shehiri ikkige bölünidu. Biri, kichik aral, uning üstige intayin mustehkem bir qel'e sélinghan. Ikkinchisi uduldiki déngiz boyidiki intayin puxta sépilliq sheher. Tur asasen déngiz arqiliq soda qilatti; uning kémiliri we uninggha béqindi bolghan «üch Tarshishotiki (2:16diki izahatni körüng) kémiler ottura déngizdiki sodini pütünley dégüdek öz ilkige éliwalghan bolup, intayin béyip ketken. Tawarlarni ottura déngizdiki ellerdin import qilip, Pelestingde satqan; Pelestindiki mehsulatlarimu sétiwélip déngiz arqiliq éksport qilghan. Béyighandin kéyin, Tur intayin tekebburliship ketkenidi. Déngiz boyigha jaylashqanliq üçhün uni ishghal qilish mumkin emes idi.

—«Séprus arilidin...» — yaki «Kittiyarning zéminidin...».

23:1 Yer. 47:4; Ez. 26; 27; 28; Zek. 9:3, 4

23:2 «Zidon» — bolsa turgha yeqin rayon bolup, Tur bilen munasiwiti zich bolghan. Xeritilerni körüng. «i araldikiler,...» — Turdiki aralda turghanlar.

23:4 «Mende héch tolghaq bolmide, héch tughmidim, yigitlerni yaki qizlarni héch baqmighandekmen!» — démek, Turning yashliri yoqap ketti. Ularning «anisi», yeni déngiz: «balilarni héch tughmighandekmen» — deydu. Ularning yoqitilishi sewebi téxi körsitilmidi.

23:6 «Siler déngizdin ötüp Tarshishqa kétinglar!» — démek, Turdikiler qéchishi kéreke.

23:7 «...putliri ularni özlirini musapir qilishqa yiraqlargha kötüridu» — kéme bilen emes, ularning esirge chüshüp piyade mangghanliqini tekitleydu.

23:10 «Tarshishning qizi, Nil deryasidek öz zéminingda erkin-azade yayral! Chünki Turdin kelgen tizgin hazir yoq»

¹¹ Chünki Perwerdigar qolini déngiz üstige uzitip,
Döletlerni tewritidu.
U Qanaan toghruluq emr qilghan,
Uningdiki qel'e-qorghanlarni yoqitilsun dep perman chüshürgen..

¹² We: —

«I basqunchiliqqa uchrighan Zidon qizi,
Sen ikkinchi héch tentene qilmaysen,
Ornungdin turup, Séprus ariligha ötüp ketkin,
Hetta shu yerde sen héch aram tapmaysen» — dédi..

¹³ Qaranglar, Babil-kaldiylerning zéminini!

Bu yerning xelqi bolup baqmighandek qilidu;
Asuriye uni chöl-bayawan janiwarliri üçün makan qilghan;
Poteylerni yasap, ularning saray-ordilirini weyran qilib, xarabilikke aylanduruwetken..

¹⁴ I Tarshishtiki kémiler, ah-zar kötüringlar!

Chünki qorghininglar xarab qilindi..

¹⁵ We shu küni boliduki,

Padishahning künlerni hésablighinidek,
Tur yetmish yil untulidu.
Yetmish yil ötkendin kéyin,
Turning ehwali pahishe ayalning naxshisidek bolidu;

¹⁶ Chiltarni élip, sheherni aylinip yür,

I untulghan pahishe ayal!
Özüngge yene xeqning diqqitini tartay déseng,
Yéqimliq bir pede chélip, köprek naxshilarni éyt!

¹⁷ Emdi shundaq boliduki,

Yetmish yilning ötüshi bilen,
Perwerdigar Turni yoqlaydu;
Shuning bilen u yene özini ijarige bérip,
Yer yüzidiki hemme padishahliqlar bilen yene buzuqchiliq qilidu;

— bu kinayilik, hejwiye gep. Tarshish turgha béqindi bolghandin kéyin, u hazir «erkin» bolidu. Biraq uning iqtisadiy yölenchükimu yoq bolidu.

23:11 «U Qanaan toghruluq emr qilghan...» — Tur shehiri eslide Qanaan zéminida, dep hésablighili bolidu.

23:12 «I basqunchiliqqa uchrighan Zidon qizi...» — Zidon Asuriye teripidin basturulidu, uning qizliri, shübbhisizki, basqunchiliqqa uchraydu. Töwendiki 13-ayettiki izahatni körüng.

23:13 «Qaranglar, Babil-kaldiylerning zéminini! Bu yerning xelqi bolup baqmighandek qilidu; Asuriye uni chöl-bayawan janiwarliri üçün makan qilghan...» — miladiyedin ilgiriki 745-yili Asuriye padishahi Tiglat-Pileser «Pütkül dunyagha ige bolmaqchi bolup», keng kölemde jeng qilishqa bashlidi. U 738-yili özining herbiy qomandanini Turni idare qilishqa orunlashedurghan. Tur isyan kötürüp, Asuriyening kéyinki padishahi Shalmanezerning muhasirisige qarshi jeng qildi, axirda Asuriyelikler Turni tashlap ketti. Miladiyedin ilgiriki 8-esirning axirida u yene Asuriye bilen urush qildi. Shu chaghdá Tur Misir bilen ittipaq tüzüsh meqsitide söhbet ötküzgen. Miladiyedin ilgiriki 701-yili Asuriye padishahi Sennaxérib qattiq hujum qilib, Turning «yölenchüki» Zidon we etrapniki rayonlarda köp weyranchiliq qilghan, Turning sodisini asasen üzüp qoyghan.

—Mushu ayetlerde shu ish toghruluq agahlandurush bérilse kérek. Ayetlerde: Asuriyelikler Babil-kaldiyei weyran qilghanliqigha, chirayliq binalarni «chöl-bayawan janiwarliri üçün makan qilghanliqigha» qaranglar, mushu ishlardin sawaq élinglar déyilidu. Bu belkim «Silergimu mushuninggha oxshash ishlar yüz béridu» dégenliktin bésharet bolsa kérek. —Mushu agahlandurushning axirqi netijisi miladiyedin ilgiriki 332-yili «büyük Iskender» teripidin chiqirilghan. Iskender pütün sépilliq sheherni, jumladin araldiki qorghanlarnimu yer bilen yeksan qiliwetken.

23:14 «Tarshish» — 2-bab, 16-ayettiki izahatni körüng.

23:15 «Tur yetmish yil untulidu» — «yetmish yil» mushu mezgil belkim Asuriye padishahi Sennaxéribning miladiyedin ilgiriki 701-yilidiki weyranchiliqdin bashlinidu, miladiyedin ilgiriki 630-yilidiki Asuriyening küch-qudrining zawal tépishi, shundaqla Turning sodisining yene bazar tépishi bilen axirlishidu.

—Yeshaya ashu chaghdiki turni qéri pahishe ayalgha, xéridarlarni chaqirish üçün chiltar chélip naxsha éytqangha oxshitidu. Pahishe ayalgha oxshash, u pulni dep herqandaq ishni qilishqa teyyar idi.

¹⁸ Shuning bilan uning malliri we özini sétip, tapqan puli bolsa Perwerdigargha atilip muqeddes bolidu;

U xezinige sélinmaydu yaki toplanmaydu,

Chünki uning mushu sodisi bolsa Perwerdigarning aldida turghanlar üçhün ayrim qilinidu;

U ulargha qanghuche yep-ichishke, shundaqla ularning ésil kiyim-kéchekliri üçhün ishli tilidu..

Axirqi zamanlar Dunyaning gunah arqiliq bulghinishi

24¹ Mana, Perwerdigar yer yüzini berbat, weyran qilip,

Uni astin-üstin qiliwétip,

Uningda turuwatqanlarni terep-terepke tarqitidu;

² Shu waqitta shundaq boliduki,

Xelqler qandaq bolsa, kahin shundaq bolidu;

Qul qandaq bolsa, xojayini shundaq bolidu;

Dédek qandaq bolsa, ayal xojayini shundaq bolidu;

Sétiwalghuchi qandaq bolsa, sétiwetküchi shundaq bolidu;

Ötne alghuchi qandaq bolsa, ötne bergüchi shundaq bolidu;

Ösüm alghuchi qandaq bolsa, ösüm bergüchi shundaq bolidu..

³ Yer yüzü pütünley berbat qilinidu,

Pütünley bulang-talang qilinidu;

Chünki Perwerdigar mushu sözni qildi.

⁴ Yer yüzü matem tutidu, u zeiplishidu,

Jahan halsizlinip zeiplishidu,

Yer yüzidiki beg-törilermu halidin kétidu.

⁵ Yer-zémin özide turuwatqanlar teripidin bulghinidu;

Chünki ular körsetme-qanundin chetligen;

Tebietning qanuniyet-tertipini özgertiwetken,

Menggülük ehdimu yoqqa chiqiriwetken..

⁶ Shunga lenet yer yüzini yutuwalidu,

Uningda turuwatqanlar «gunahi bar» dep hésablinidu,

Shunga yer yüzidikiler yutuwélinidu,

Insanlar az qalidu..

23:18 «Shuning bilan uning malliri we özini sétip, tapqan puli bolsa Perwerdigargha atilip muqeddes bolidu... u ulargha qanghuche yep-ichishke, shundaqla ularning ésil kiyim-kéchekliri üçhün ishli tilidu» — mushu axirqi ayet Tur üçhün ümid körsitidu, ular kelgüsude mal-mülükke emes, belki Perwerdigargha béqinidi bolidu. Bésharetning emelge ashurulushi axirqi zamanda bolushi mumkin. Biraq Israil Babilin qaytqinida (miladiyedin ilgiriki 540-yili), yéngi muqeddes ibadetxana qurulghanda, Tur uning üçhün xalis matériyal teminligenlik belkim bésharetning bir «qisman» emelge ashurulushidur (Tewrattiki «Ezra» 3-bab).

24:2 «kahin» — muqeddes ibadetxanida xelqlerge wakil bolghan qurbanliq qilghuchi. «Sétiwalghuchi qandaq bolsa, sétiwetküchi shundaq bolidu... ösüm alghuchi qandaq bolsa, ösüm bergüchi shundaq bolidu» — démek, jemiyyetning herbir tebiqidikiliri oxshashla Xudaning ghezzipge uchraydu.

24:2 Ez. 7:12, 13

24:5 «Chünki ular körsetme-qanundin chetligen; tebietning qanuniyet-tertipini özgertiwetken...» — qaysi körsetme-qanunlarni buzghan? Peqet Musa peyghemberge bérilginila emes, yene Nuh peyghemberge körsitilgen qanun we ehдини körsetse kérek. «Yar.» 9-babni köriüng. Nuh peyghemberge hem Musa peyghemberge tapshurulghan mushu ikki ehdigé asasen qatilliq qet'iy men'i qilinghan. Uning üstige Nuhqa tapshurulghan ehde boyiche, Xuda hawa rayini hem yer yüzidiki tebietning qanuniyetlerini békitken; biraq insanlarning qilmishliri hawa rayini buzup tashlighan, shundaqla bügünmu buzmaqta, shuningdek insanlar nurgun tebiet qanuniyetlerini özgertmekchi bolghan we bolidu. Mesilen, ailidiki er-xotunluq jinsiy munasiwetlerni buzup, bechchiwazliqni normal ish dep bilish qatarliqlar.

24:6 Yesh. 9:18; 10:16

«Yeshaya»

Balayi'apet tepsilatirini

- ⁷ Yéngi sharab tügey dep qaldi,
Üzüm talliri bolsa soliship kétidu;
Keypliktin köngli xush ademlermu uh tartishidu;
- ⁸ Daplarning shox sadaliri toxtaydu,
Köngül échiwatqanlarning warang-churunglirimu tügeydu,
Chiltarning shadliq munglirimu toxtaydu..
- ⁹ Sharab ichkenlarningmu naxshisi yoqaydu;
Haraq ichkenlerge haraq achchiq tuyulidu..
- ¹⁰ Tertipsiz, menisiz sheher buzulidu;
Héchkim kirmisun dep hemme öyler étulidu;
- ¹¹ Kochilarda sharab üçhün nale-peryad kötürülidu;
Bar shad-xuramliq tütekke aylinidu;
Yer-zémindiki shadliq yoqaydu..
- ¹² Sheherde peqet weyranchiliqla qalidu,
Derwaza bolsa chéqilghan,
Hemmi — xarab bolidu!

Insanning «qaldisi»

- ¹³ Chünki xelq-milletlarning arisida,
Yer-jahanning otturisida shundaq boliduki,
Zeytun derixini qaqqandin kéyin qép qalghan zeytunlardek,
Üzüm hosulini yighiwalghandin kéyin tergüdek birnechchila üzüm qalghandek, bir qaldisi qal-
durulidu..
- ¹⁴ Qaldilar bolsa awazlirini yuqiri kötüridu;
Perwerdigarning heywisige qarap tentene qilidu;
Ular déngiz tereptin süren salidu..
- ¹⁵ Shunga Perwerdigarni sherqtimu,
Israilning Xudasi Perwerdigarning namini gherbtiki yiraq arallardimu ulughlanglar;
- ¹⁶ Jahanning chet-chetliridin biz naxshilarni angliduq: —
«Heqqaniy Bolghuchigha shan-sherep bolsun!»

24:8 Yer. 7:34; 16:9; 25:10; Ez. 26:13; Hosh. 2:13

24:9 Yesh. 16:1

24:10 «Tertipsiz, menisiz sheher» — Yeshaya qaysi sheher ikenlikini démeydu.

–13-babta Babil shehiri pütün xudasiz dunyani körsetkendek (mesilen, 13-bab, 5- we 9-ayetni körüng) mushu ayetler oxshashla pütkül xudasiz dunyani bildüridu. Shühbisizki, Yeshaya oqurmenlerge yene, Babil (Babilon) shehirining birinchi qétim qurulghanliqini körsetmekchi (Tewrat, «Yar.» 11-babni körüng). Sheherler bolsa insanijetning bar küch-qudriti, qabiliyiti we eqil-parasitining jeshiri bolidu. Biraq mushular ixlassiz, Xudagha tayanmighan halda qilinghan bolsa, hemmi quruq gep bolidu, xalas. Shuning bilen mushu namsiz sheher xudasiz dunyani bildüridu. –Sheher menisiz, uningki turmushi menisiz, xudasiz yashash menisiz.

–Bashqa peyghemberlarning sözlirige asasen (mesilen, Daniyal) kelgüsida pütkül dünya bir sheher, bir mustebit hökümdar astida bolidu. Mushu sheher belkim «yéngi bir Babil» bolushi kérek. 1985-yili iraqtki Sadam Hüseyin qedimki Babil shehirini qaytidin qurushni niyet qilghini bilen u uzun ötmey jénidin ayrildi. «Héchkim kirmisun dep hemme öyler étulidu» — bashqa birxil terjimisi «hemme öyning ishiki tosulup qélip, héchkim kirelmeydu».

24:11 «Kochilarda sharab üçhün nale-peryad kötürülidu; bar shad-xuramliq tütekke aylinidu...» — ghelite ish shuki, sharab xeqlerge héch teselli bérelmisimu, ular yenila uni izdeydu. Mana bu insanning tebitidur!

24:12 «Derwaza bolsa chéqilghan, hemmi — xarab bolidu» — derwaza héchqandaq mudapie roli qalmaydu.

24:13 «Yer-jahanning otturisida» — Israilni körsitidu.

24:13 Yesh. 17:6

24:14 «Qaldilar bolsa awazlirini yuqiri kötüridu» — yuqiridiki 6-ayette «insanlar az qalidu» déyilidu. Mushu ayettiki «qaldilar» bolsa del shu kishilerni körsitidu. Ular balayi'apet ichide towa qilip Xudani izdengenlerdur. Bu Xudagha sadiq bolghan «qaldi xelq» «Yeshaya» we Tewrattiki köp bashqa kitablarda tilgha élinidu.

Biraq men shundaq dédim: —

«Ah, méning yadangghuluqum! Méning yadangghuluqum! Halimg'ha way!

Chünki xainlar xainliq qiliwatidu;

Berheq, xainlar nomussizlarche xainliq qiliwatidu!

¹⁷ I yer yüzide turuwatqan insanlar!

Wehime, ora we tuzaq béshing'gha chüshidu;

¹⁸ We shundaq boliduki,

Wehime sadasidin qachqanlar orig'ha chüshidu,

Oridin chiqqan bolsa tuzaqqa tutulidu.

Chünki asmandiki dériziler échilidu,

Yer ulliri tewrep kétidu...

¹⁹ Yer mutleq dezlinip kétidu,

Yer pütünley pare-pare bolup kétidu,

Yer dehshetlik tewrinidu.

²⁰ Yer mest ademdek ileng-sileng mangidu;

Xuddi lapastek irghangship qalidu.

Chünki uningdiki asyiliq gunahi özini qattiq basidu,

U yiqilip, ikkinchi turalmaydu..

²¹ Shu künide shundaq boliduki,

Perwerdigar yuqirida turghan qoshunlarni yuqirida,

We yer yüzidiki padishahlarni yer yüzide jazalaydu..

²² Ular orekke yighilidighan bir top esirlerdeq yighiwélinidu,

Gundixanigha solap qoyulidu.

Nurghun künlerdin kéyin ular jazalinidu..

²³ Ay uyatliqta qalidu;

Künmu xijil bolup körünmeydu;

Chünki samawi qoshunlarning Serdari bolghan Perwerdigar Zion téghida, yeni Yérusalém'da

seltenitini yürgüzidu;

Uning shan-sheripi Öz aqsaqalliri aldida parlaydu!.

24:16 «Biraq men shundaq dédim: — «Ah, méning yadangghuluqum! Méning yadangghuluqum! Halimg'ha way! ... Berheq, xainlar nomussizlarche xainliq qiliwatidu!» — bu sözler peyghemberning Xudaning axir zamanlar toghrisida uning'gha ayan qilghan wehiylirige bolghan inkasini — hem xushalliq hem xushalliq ichide bolghan qayghusini, yeni dunyaning gunahkarlarning aqiwitige qarap qayghughanliqini bildüridu. «...xainlar xainliq qiliwatidu ... xainlar nomussizlarche xainliq qiliwatidu!» — mushu tekrarlash, belkim, axirda her adem Xuda teripidin qutquzulmighan bolsa, nahayiti qattiq gunahqa chömüp kétidu, dégenni bildüridu. Ular'gha gunah békitilgendeq qilidu (Injil, «Weh.» 11:22ni körüng). Yeshaya gunahning jazasini körüpla yene nahayiti azablinidu.

24:17 Yer. 48:43

24:18 «Wehime.. ora.. tuzaq..» — bu üç sözning ahangi ibraniiy tilida nahayiti oxshiship kétédighan sözler.

24:18 Yer. 48:44; Am. 5:19

24:20 Ayup 27:18; Yesh. 1:8; 19:14

24:21 «...yuqirida turghan qoshunlar» — belkim Sheytanning jinlardin terkib tapqan, töwen asmanlarda yürüdighan qoshunlirini körsitidu.

24:22 «Nurghun künlerdin kéyin ular jazalinidu» — ibraniiy tilida «nurghun künlerdin kéyin ular yoqlinidu». Xuda melum xelqni «yoqlisa», bu yoqlashning netijisi ularni (a) beriketlesh üçün yaki (e) jazalash üçün bolidu.

-Bu sirlig' bésharetni Injil «Wehiy» qismidin köprek chüshinimiz. Qutquzghuchi-Mesih bu dunyag'ha qaytip kelgende, bar jin-sheytanlar (üstündiki qoshunlar...)ni hanggha tashlaydu. Ular yene bir ming yildin kéyin yer yüzidikilerni sinash üçün waqitliq qoyuwétilidu. «Wehiy» 19-20-bablarni körüng.

24:23 Yesh. 13:10; Ez. 32:7; Yo. 2:31; 3:15

«Yeshaya»

Xudani medhiyileydighan, axirqi zamandiki naxsha

25¹ Perwerdigar, Sen méning Xudayim;
Men Séni üstün dep medhiyileyem,
Men Séning namingni mubarekleyem,
Chünki Sen karamet ishlarni,
Sadiqliq we heqiqet ichide qedimdin buyan qelbingge pükkenliringni beja keltürgensen.

² Chünki Sen sheherni xarabilik,
Qel'e-qorghanliq yurtni xarab,
Yatlarning ordisini sheher bolalmas qilghansen,
U ikkinchi hergiz qurulmaydu..

³ Shunga héliqi küchlük xelq Séni ulughlaydu,
Esheddiy ellerning héliqi shehiri Sendin qorqidu;

⁴⁻⁵ Chünki Sen miskinlerge qorghan,
Yoqsullarning derdi-hajitige qorghan,
Borangha dalda,
Issiqqa saye bolghansen;

Chünki esheddiylarning zerbe dolquni tamgha urulghan borandek,
Qaghjiraq yerni basqan issiq hawadek boldi.
Biraq issiq hawa bulut sayisi bilen tosulghandek,
Sen yatlarning chuqan-sürenlirini peseytisen;
Esheddiylarning ghelibe naxshisi pes qilinidu.

⁶ We mushu taghda samawi qoshunlarning Serdari bolghan Perwerdigar barliq qowmlar üçhün ziyapet qilidu —

Mayliq yémeklikler,
Süzdürülgen kona sharablar,
Yiliki toq mayliq yémeklikler,
Süzdürülgen, yaxshi saqlanghan kona sharablardin bolghan ziyapet bolidu;

⁷ We U mushu taghda hemme qowmlarni yapidighan chümperdini,
Barliq ellerni yapidighan yapquchni yoqitidu;

⁸ U ölümnü menggüge yutup yoqitidu!
Reb Perwerdigar herbir yüzdiki yashlarni sürtiwétidu;
Pütkül yer-zémin aldida Öz xelqining shermendilikini élip tashlaydu;
Chünki Perwerdigar shundaq éytqan..

⁹ We shu künide déyiliduki: —
«Mana, Xudayimiz mushu, biz Uninggha telmürüp kelgen,
U bizni qutquzidu;

Mana, mushu Perwerdigardur, biz Uninggha telmürüp kelgen,
Biz shadlinip Uning nijat-qutuldurushidin xursen bolimiz».

¹⁰ Chünki mushu taghqa Perwerdigarning qoli qonup turidu;
We saman azgaldá tézek bilen cheylengendek, Moab Uning putliri astida cheylinidu;

¹¹ Moab ashu tézeklik azgaldin üzüp chiqish üçhün qolini kéridu,

25:2 Yesh. 21:9; 23:13; Weh. 14:8; 18:2

25:6 «Yiliki toq mayliq yémeklikler» — Yehudiylar üçhün, shundaqla barliq qedimki xelqler üçhün mayliq we yiliklik yémeklikler eng ésil tamaq idi.

25:8 1Kor. 15:54

25:10 «Mushu taghqa Perwerdigarning qoli qonup turidu» — démek, Xuda shundaq qilip, bext we aram ata qilip, Özini tonutidu.

Biraq uning qoli chéwer bolghini bilen, Reb uning tekebburluqini pes qilidu...

¹² U sépilliringning égiz mudapielik qorghanlirini ghulitip,
Yer bilen yeqsan qilip,
Topa-changgha aylanduridu.

Ikki sheher — yéngi Yérusalém we «dunyaning shehiri»

26¹ Shu künide Yehudaning zéminida munu naxsha éytilidu: —

«Mustehkem bir shehirimiz bar;

U nijatliqni uninggha sépil we tirekler qilip békitip qoyidu...

² Wapadarliqta ching turghan heqqaniy elning kirishi üçhün,
Derwazilarni échip béringlar!

³ Kim özining eqide, oy-xiyali Sanga baghlighan bolsa,
Sen uni mutleq xatirjemlikte saqlaysen;
Chünki u Sanga ishench-étiqad baghlighandur.

⁴ Menggüge Perwerdigargha tayininglar;
Chünki Yah Perwerdigar heqiqeten ebedil'ebelik bir qoram tashtur..

⁵ Chünki U yuqirida turghanlarni peske chüshüridu;

Ashu aliy sheherni, U pes qilidu;

Uni yerge chüshürüp,

Topa-changgha aylanduridu..

⁶ U put bilen cheylinidu;

U möminlarning putliri,

Miskinlarning qedemliri bilen cheylinidu!

⁷ Heqqaniyning yoli bolsa tüzdur;

I Eng Tüz Yolluq Bolghuchi,

Sen heqqaniy adem üçhün uning yolini ong qilisen.

⁸ I Perwerdigar, biz derheqiqet Séning hökümliringning yolida méngip, Séni kütüp kelduq;
Jénimizning teshnaliqi shudurki, naming we shöhriting ashsun!

⁹ Wujudum bilen kéchilerde Sanga teshna boldummen;

Berheq, tang seherlerdimu rohim bilen ich-ichimdin Séni izdidim;

Chünki hökümliring yer yüzide körüngen bolsa,

Yer yüzidikiler heqqaniyliqni öginidu..

¹⁰ Rezil ademge rehim körsitilsimu,

U yenila heqqaniyliqni ögenmeydu;

Hetta durusluq turghan zémindimu u yenila adilsizliq qiliwéridu,

Perwerdigarning shanu-shewkitini körmeydu..

25:11 «Reb uning tekebburluqini pes qilidu» — ibranij tilida «U uning tekebburluqini pes qilidu».

25:11 Yesh. 16:6

26:1 «U nijatliqni uninggha sépil we tirekler qilip békitip qoyidu» — «U» — Reb Perwerdigarni körsitidu, elwette.

26:1 Zeb. 46:4-5; 125:1; Pend. 18:10

26:4 «Yah» — bolsa «Yahweh»ning qisqartilghan shekli (1:1-izahatni körüng).

26:5 «yuqirida turghanlar» — belkim 25-bab, 11-ayettiki «yuqirida turghan qoshunlar»gha oxshash, jin-sheytanlarni körsitishi mumkin. «Ashu aliy sheher» — belkim dunyadiki xudasizliqqa wekillik qilidighan Babil, yeni yuqiriqi bablardiki «menisiz sheher» bolushi mumkin.

26:9 «Hökümliring yer yüzide körüngen bolsa» — bu sözning ikki xil menisi bar: — birinchisi «adil qanunliring dunyada (xelqingning yaxshi qilghanliqi arqiliq) ayan qilinsa...».

—Ikkinchi menisi «terbiyilik jaza hökümliring dunyada peyda bolsa...». Ikkila menisi, bolupmu ikkinchi menisi toghra bolsa kérek (10-ayetni körüng).

26:10 «Hetta durusluq turghan zémindimu u rezil adem yenila adilsizliq qiliwéridu» — adilliqni beja keltürüş biadil

«Yeshaya»

¹¹ I Perwerdigar, qolung kôtürüldi,
Biraq ular körmeydu.

Halbuki, Öz xelqingge bolghan otluq muhebbitingni ular köridu hem xijil bolidu;
Küshendiliring üçün teyyarlanghan ot ularni berheq yutuwétidu.

¹² I Perwerdigar, Sen bizge xatirjemlik nésip qilisen;

Chünki bizning emellirimizning hemmisini özüng wujuqa chiqarghansen..

¹³ Derweqe, i Perwerdigar Xudayimiz, ilgiri Sendin bashqa «rebler» üstimizdin hökümraniq qilghan;

Emdilikte peqet Sanga tayinipla namingni eslep tilgha alimiz..

¹⁴ Ular bolsa öldi, qaytidin yashimaydu;

Erwah bolup ketti, qayta tirilmeydu;

Chünki Sen ularni jazalap yoqatting,
Ularni ademlerning ésidimu qilche qaldurmiding..

¹⁵ Sen elni ulghaytqansen, i Perwerdigar;

Elni ulghaytqansen,

Özüngge shan-sherep keltürgensen;

Zéminning chégralirini herterepke uzartqansen..

Israil qandaq yol bilen azad qilinghan?

¹⁶ I Perwerdigar, ular derd-elem ichide qalghanda, Séni izdidi;

Terbiyilik jazalishing ularning béshigha chüshkende,

Ular ah urup, pichirlap bir duani qildi: —

¹⁷ «Boshinish aldida turghan, tolghiqi tutup, aghriqtin warqirighan bir hamilidar ayaldek,

Biz Séning aldingda shundaq bolduq, i Perwerdigar..

¹⁸ Biz ikki qat bolup,

Tolghaqa chüshtuq,

Biraq peqet yella chiqarduq;

Yer yuzidikiler üçün héch nijat-qutquzushni yetküzmiduq;

Dunyadiki ademler héch tughulmidi»..

Xudaning Israilning duasigha bolghan jawabi

¹⁹ «Sanga tewe ölgen ademler yashaydu;

Méning jesitimning tirilishi bilen teng ularmu tirilidu.

I topa-changda yatqanlar, oyghinip naxsha yangritinglar!

Shebning tang seherning shebnimidektur;

muhit astida tes, elwette. Etraptikiler adil bolsa, özining adil bolmiqi asanraq bolidu. Biraq reziller yenila biadilliq qilidu.

26:12 «Chünki bizning emellirimizning hemmisini özüng wujuqa chiqarghansen» — yaki «chünki hemme emellirimizni emeliyleshtürgüchi özüngdursen».

26:13 «Emdilikte peqet Sanga tayinipla namingni eslep tilgha alimiz» — Xudaning «qaldisi»i, yeni Xudagha sadiq bolghanlar, «peqet Séning méhir-shepqiting arqiliqla sadiq bolduq» dégendek étirap qilidu.

26:14 «Ular bolsa öldi» — mushu yerde «ular» 13-ayettiki «bashqa rebler», yer yuzidiki padishahlar yaki Israil choqunghan butlarning keynide turghan jin-sheytanlar bolsa kérek.

26:15 «Sen elni... zéminning ... herterepke uzartqansen» — bashqa birxil terjimisi: — «Sen... eslide ularni (elni, yeni Israilni) jahanning eng chétige sürgün qilghansen».

26:17 Yuh. 16:21

26:18 «Dunyadiki ademler héch tughulmidi» — bashqa birxil terjimisi «dunyada turghanlar héch yiqilmidi» (démek, urushta bizde héch ghelibe bolmidi). Biraq bizningche yuqiriqi terjimisi toghra. Shuning bilen mushu ayet Xudaning Israil toghruluq bolghan chongqur meqsiti üstide toxtilidu, dep qaraymiz. U Israil arqiliq dunyadikilergé nijat-qutquzush xewirini yetküzüp, ularni yéngi hayatqa, yeni menggülik hayatqa érishtürüp, qaytidin tughdurmaqchi. Lékin Israil Xudaning shu meqsitige qoral bolushqa layiqetsiz bolup qaldi. Shunga Xuda Özi (19-20-ayetler we töwendiki bablarga hasasen) shu ishni qilidu, deydu.

Yer-zémin özide ölgenlarni tughup béridu..

²⁰ I xelqim, kélinglar,

Öyünglarga kirip, keyninglardin ishiklarni étip qoyunglar;

Méning derghezipim ötküche, özüngni bir demlik yoshuruwal..

²¹ Chünki qara,

Perwerdigar Öz jayidin chiqip,

Yer yuzidikilarning gunahini özlirige qayturmaqchi;

Yer bolsa üstige tökülgen qanlarni ashkarilaydu,

Özide öltürülgenlarni haman yépiwermeydu.

Sheytanning jazalinishi Israilar yigihilip Xudagha méwe béridu

27¹ Shu künide Perwerdigar Özining dehshetlik, büyük we küchlük shemshiri bilen uchqur yilan léwiatanni,

Yeni tolghanghuchi yilan léwiatanni jazalaydu;

U yene déngizda turghan ejdihani öltüridu..

² Shu künü sap sharab béridighan bir üzümzar bolidu!

U toghruluq naxsha éytinglar!.

³ Özüim Perwerdigar uni saqlaymen;

Men her deqiqe uni sughirimen;

Birsi uninggha ziyani yetküzmisun dep kéche-kündüz saqlaymen.

⁴ Ghezep Mende qalmidi;

Ah, Manga qarshi jeng qilidighan tikenler yaki jighanlar bolsaidi!

Undaq bolsa Men ulargha qarshi yürüş qilattim,

Ularni yigishturup köydürüwétettim!.

⁵ Bolmisa u Méni bashpanahliq qilip tutsun;

U Men bilen birlikte xatirjemlikte bolsun,

Derheqiqet, u Men bilen birlikte xatirjemlikte bolsun!.

⁶ Kelgüsi künlerde, Yaqup yiltiz tartidu;

26:19 «Sanga tewe ölgen ademler» — bu sözni anglawatqan «qaldi»larning özi söygen merhumlarni körsitishi mumkin. «Méning jesitimning tirilishi bilen teng ular tirilidu» — bezide ibranij tilida birlik san köplük sanni bildüridu; biraq mushu ayet Qutquzhuchi-Mesihning tirilishi bilen bashqilarnu tirilidu, dégen bésharetlik menide bolushimu mumkin (Injil, «Mat.» 27:52ni, «Rim.», 6:3-11ni körüng).

26:20 2Kor. 4:17

27:1 «Perwerdigar ... Shemshiri bilen uchqur yilan léwiatanni, yeni tolghanghuchi yilan léwiatanni jazalaydu; u yene déngizda turghan ejdihani öltüridu» — léwiatan chongqur déngiz astida yashaydighan qorquncluq ejdihagha oxshap kétédighan haywan. Bezi alimlar uni timsah deydu, biraq biz uninggha ishenmeymiz (Tewrattiki «Ayup» léwiatan toghrisidiki 41-babtiki izahatlimiz we «qoshumche sözimiz»ni körüng).

—«Jazalash» dégen sözdin, birxil yaman rohning küchining léwiatanning keynide turushi bilen, léwiatanni rezillikning bir wekili bolidu dep chüshinimiz. Injil «Wehiy» 12-, 13- hem 20-babqa asasen chüshinimizki, léwiatan Sheytanning özi hem özining axirqi zamandiki wekili bolghan dejjalni bildüridu. «uchqur yilan» — léwiatan Sheytanning asmandiki ipadisi, «tolghanghuchi yilan» yer yuzidiki ipadisi, «ejdiha» déngizdiki ipadisi.

27:1 Weh. 12:9

27:2 «sap sharab béridighan bir üzümzar» — yaki «bek yéqimlik bir üzümzar».

27:4 «Ghezep Mende qalmidi» — belkim Israilgha qaritilghan ghezepni körsitidu. «Ah, Manga qarshi jeng qilidighan tikenler yaki jighanlar bolsaidi!... ularni yigishturup köydürüwétettim!» — Xudaning Öz üzümzari bolghan Israilgha (5-babni yene körüng) shunche xursenliki we qizghinliqi barki, U «ulargha bolghan qoghdash muhebbitimi körsitish pürsiti bolsun üchün, bir tal tikenla peyda bolsaidi!» dep tiligendek qilidu.

27:5 «Bolmisa u Méni bashpanahliq qilip tutsun; u Men bilen birlikte xatirjemlikte bolsun!...» — Xuda hetta Özige qarshi turghan bir tikengimu towa qilish, xatirjemlikke kélishe pürsiti yetküzidu! Buni ikki qétim déyish, buni tekitleshtin ibaret.

Israil bixlinip, chéchekeleydu,
Ular pütkül yer yüzini méwe-chéwe bilen qaplaydu..

Perwerdigarning Öz xelqige bolghan muamilisi

⁷ Perwerdigar Israilni urghanlarni urghanchilik Israilni urup baqqanmu?
U qirghanlardek Israil qirilip baqqanmu?.

⁸ Sen ularni eyibligende ölchemdin töwen jazalap ularni paliwetkensen;
Sherq shamili chiqqan künide U Uning zerblik shamili bilen ularni qoghliwetken..

⁹ Emdi shu yol bilen Yaqupning qebihliki kechürüm qiliniduki, —
Uning gunahining élip tashlanghanliqining pishqan méwisi shu boliduki: —
U qurbangahtiki hemme tashlarni kukum-talqan qilidu,
«Asherah»larni we «kün tüwrükliri»ni zadila turghuzmaydu..

¹⁰ Chünki mustehkemlengen sheher ghérib bolup qalidu,
Ademzatsiz makan hem tashliwétilgen bayawandek bolidu;
Shu yerde mozay ozuqlinidu,
Shu yerde yétip, uning shaxlirini yeydu..

¹¹ Uning shaxliri solishish bilen üzülidu;
Ayallar kélip ularni otun qilip köydüriwétidu.
Chünki bu bir yorutulmighan xelq;
Shunga ularni Yaratquchi ulargha rehim qilmaydu;
Ular ni Shekillendürgüchi ulargha shepqet körsetmeydu.

¹² We shu küni shundaq boliduki,
Perwerdigar Efrat deryasining éqimliridin tartip Misir wadisighiche her yerni silkiydu,
We siler bir-birlep térip yigihwélinisiler,
I Israil baliliril..

¹³ We shu küni shundaq boliduki,
Büyük kanay chélinidu;
Shuning bilen Asuriye zéminida tügishey dep qalghanlar,

27:6 «Ular Israil pütkül yer yüzini méwe-chéwe bilen qaplaydu» — mushu söz Babil shehiring «yer yüzini sheherler bilen qaplayli» (14:21) dégen meqsiti bilen pütünley oxshimaydu.

—Shu chagha bolsa Xudaning Öz üzümzari bolghan Israildin kütken ümidi (5-babta xatirilengende) köp jehetlerdin emelge ashurulidu.

27:6 Zeb. 72:16

27:7 «Perwerdigar Israilni urghanlarni urghanchilik Israilni urup baqqanmu? U qirghanlardek Israil qirilip baqqanmu?» — ibranij tilida intayin qisqartilip ipadiliniidu: «U Israilni urghanlarni urghan derijide uni urup baqqanmu? U (Xuda) qirghanlardek, u (Israil) qirilip baqqanmu?».

—Bashqa birxil terjimisi: «Perwerdigar Israilni bashqilar urghan derijide urup baqqanmu? Yaki Israil eller teripidin qirilghandek Perwerdigar teripidin qirilip baqqanmu?».

27:8 «Sen ularni eyibligende ölchemdin töwen jazalap ularni paliwetkensen; sherq shamili chiqqan künide U Uning zerblik shamili bilen ularni qoghliwetken» — démek, 7-ayette déyilginidek, Xuda Israilni terbiyilep jazalighanda «ölchemdin töwen» jazalighan; sherq shamili zerbilik bolghini bilen daimliq emes, peqet turup-turup soqup turidu. Bashqa birnechche xil terjimiliri uchrishi mumkin.

27:8 Yer. 30:11; 46:28

27:9 «Yaqupning qebihliki kechürüm qilinidu» — ibranij tilida «Yaqupning qebihliki yépilidu» yaki «Yaqupning qebihliki kafaret qilinidu». «qurbangahtiki hemme tashlar...» — mushu ayettiki «qurbangah» belkim butlarga choqunushta ishlitilidighan nerse. «Asherah» — «Asherah» butliri we xushbuygahlar bolsa, 17-bab, 8-ayettiki izahatni körüng.

27:10 «mustehkemlengen sheher» — mushu «mustehkemlengen sheher» bolsa, awwal Babilni körsetse kérek; biraq 10:24-ayettiki izahatta déginimizdek, Babilning özi kelgüsü «pütkül xudasiz dunya»ni bildüridu.

27:12 «Efrat deryasining éqimliridin tartip Misir wadisighiche» — mushu ibare Israilning barliq zéminini körsitish üçün pat-pat ishlitilidu. Xeritlerni körüng.

27:12 Yesh. 17:5

«Yeshaya»

We Misir zéminida musapir bolghanlar kélidu;
Ular Yérusalémda muqeddes tagh üstide Perwerdigargha ibadet qilidu..

Efraim, yeni «shimaliy padishahliq» toghruluq bir bésharet Birdinbir ul néme?

28¹ Efraimdiki meyxorlarning béshidiki tekebburluq bilen taqiwalghan güllük tajigha way!
Munbet jilghining béshigha taqiwalghan,
Yeni ularning soliship qalghan «pexri» bolghan güligé way!
I sharabning esiri bolghanlar!

² Mana, Reb bir küch we qudret igisini hazirlidi;
U bolsa, mödürlük judun hem weyran qilghuchi borandek,
Dehshet bilen tashqan kelkün suliridek,
Esheddiyerche tajni yerge uridu.

³ Efraimdiki meyxorlarning béshidiki tekebburluq bilen taqiwalghan güllük taji ayagh astida cheylinidu;

⁴ We munbet jilghining béshida taqiwalghan,
Ularning «pexri» bolghan soliship qalghan güli bolsa,
Baldur pishqan enjürdek bolidu;
Uni körgen kishi körtüpla,
Qoligha élip kap étip yutuwalidu.

⁵ Shu künide, samawi qoshunlarning Serdari bolghan Perwerdigar Öz xelqining qaldisi üçün shereplik bir taj,
Shundaqla körkem bir chembirek bolidu.

⁶ U yene höküm chiqirishqa olturghanlarga toghra höküm chiqarghuchi Roh,
We derwazida jengni chékindürgüchige küch bolidu..

Yérusalémdiki emirlarning ehwali Kim Xudaning sözini chüshineleydu?

⁷ Biraq bularmu sharab arqiliq xatalashti,
Haraq bilen éziqip ketti: —
Hem kahin hem peyghember haraq arqiliq éziqip ketti;
Ular sharab teripidin yutuwélinghan;
Ular haraq tüpeylidin eleng-seleng bolup éziqip ketti;
Ular aldın körüshtin adashti,

27:13 «Shu künide shundaq boliduki, büyük kanay chélinidu» — Xudaning xelqini chaqiridighan, axirqi zamandiki mushu «büyük kanay» Muqeddes Kitapta bashqa köp yerlerde tilgha élinidu. Yeshaya özi 18-babta u toghrisida toxtilidu.

—Mushu yerde, Xudaning méhir-shepqiining barliq insanlar üçün ortaqligi, Yehudiy emesler (Asuriye zéminida tügishey dep qalghanlar... Misir zéminida musapir bolghanlar) Xudagha tayanghan Yehudiylar bilen bille Uning padishahliqigha mirasxor bolidighanliqi éniq körünidu.

28:1 «Efraimdiki meyxorlarning béshidiki tekebburluq bilen taqiwalghan güllük tajigha way!...» — Efraimning begliri haraq ichishke bek amraq idi. Ularning örp-aditige asasen, abruyluq ademler olturushlarda gül taj taqaytti. Yeshaya peyghember, ularning «pexri» bolghan güli, yeni ularning «shan-sheripi» soliship kétép yoqay dep qaldi, deydu. Ach adem körtüpla yewalidighan bir tal enjürdek ular yoqap kétishi mumkin. Hazir bolsa, tekebburluq qilidighan yaki eysh-ishret qilidighan waqit emes, belki towa qilip peryad kötürüsh kérek, dégenliktur.

—«Munbet jilgha» — shimaliy padishahliq (Israil)ning paytexti bolghan Samariye jaylashqan jilghini körsetse kérek.

28:6 «U yene höküm chiqirishqa olturghanlarga toghra höküm chiqarghuchi Roh, we derwazida jengni chékindürgüchige küch bolidu» — mötiwerler xelq üçün höküm chiqirish, sot qilish üçün sheher derwazilirida olturatti.

—Bashqa birxil terjimisi: — «Düshmeni derwazisighiche chékindürgüchige küch bolidu» — démek, hujum qilidighanlarga küch bolidu.

«Yeshaya»

Höküm qilishta éziqishti;—

⁸ Chünki hemme dastixan bosh orun qalmaq qusuq we nijaset bilen toldi.

Emirler Yeshayani mazaq qilidu

⁹ «U kimge bilim ögetmekchidu?

U zadi kimni mushu xewerni chüshinidighan qilmaqchidu?».

Yeshaya jawab béridu

¹⁰ Éghizlandurulghanlarga emesmu?! Emchektin ayrilghan bowaqlargha emesmu?!

Chünki xewer bolsa wezmuwez, wezmuwezdur,

Qurmuqur, qurmuqurdur,

Bu yerde azraq,

Shu yerde azraq bolidu...—

¹¹ Chünki duduqlaydighan lewler we yat bir til bilen U mushu xelqqe söz qilidu. —

¹² U ulargha: —

«Mana, aram mushu yerde,

Hali yoqlarni aram aldurunglar;

Yéngilinish mushudur» — dégen,

Biraq ular héchnémini anglashni xalimighan..

¹³ Shunga Perwerdigarning sözi ulargha: —

«Wezmuwez, wezmuwezdur,

Qurmuqur, qurmuqurdur.

Mushu yerge azraq,

Shu yerge azraq bolidu;

Shuning bilen ular aldigha kétiwétip,

28:7 «kahin» — muqeddes ibadetxanida xelqlerge wekil bolup qurbanliq qilghuchi.

28:7 Yesh. 5:11

28:8 «Hemme dastixan bosh orun qalmaq qusuq we nijaset bilen toldi» — mumkinchilik barki, Yeshaya orda bilen bolghan munasiwiti bilen Yérusalémdiki erbablarning olturushigha qatnishalaydu. Töwendiki ayetlerge qarighanda, olturushning sewebi, Misir bilen Asuriyege qarshi turush ittipaqi toghrisidiki kélimeshning tüzgenlikni tebrikleshtin ibaret idi. Yeshaya herdaim mundaq ittipaqni tüzmeslikni teshebbus qilib, ularning mazaqlirigha uchrighan.

28:9 «U kimge bilim ögetmekchidu? U zadi kimni mushu xewerni chüshinidighan qilmaqchidu?» — mushu sözler, belkim, ziyapette olturghanlar Yeshayani mazaq qilidighan söz bolushi mumkin. Shühbisizki, ular «Peqet Xudaghila tayinshimiz kérek» dégen xewerni intayin addiy, sebiy balining közqarishi, xalas, dep qaraytti.

28:10 «Éghizlandurulghanlarga emesmu?! Emchektin ayrilghan bowaqlargha emesmu?!» — mushu sözler, belkim, Yeshayaning jawabining bashlinishi. Yeshaya ularning «mushu közqarishing bek addiy iken» dégen mazaq geplirini özlirige qayturup: «Peqet addiy ademler, sebiy balidek kichik péil kishilerla mushularni chüshineleydu, shundaqla Xudaning sözini qobul qilalaydu. Tekebbur, özini eqilliq chaghlaydighanlar hergiz chüshinelmeydu», deydu.

— «Chünki xewer bolsa wezmuwez, wezmuwezdur, qurmuqur, qurmuqurdur, bu yerde azraq, shu yerde azraq bolidu...» — mushu sözning üç muhim nuqtisi bar: —

—(1) Yeshaya mushu yerde kitabidiki bésharetlerni toluq chüshinishke tolimu muhim bir achuqchni béridu. Bésharetler bir-birlep, birsi bu heqiqetni tekitlise, birsi u heqiqetni tekitleydu, hemme bésharet arqiliq bizge qandaq qilib Xudagha pütünley, etrapliq ishinip tayinshini ögitidu.

—(2) «wezmuwez, ... qurmuqur...» ibraniiy tilida «saw, saw,... kaw, kaw,» dégenek kichik balining teleppuzida éytilidu. Shuning bilen u Xudaning sözini qobul qilish üçün kichik baligha oxshash kichik péilliq bolushi kérek dep tekitleydu.

—(3) bala sözligenek «saw, saw,... kaw, kaw,» dégen sözler yene kélip yat bir tildek bolup, 11-ayetni tonushturidu. Töwendiki izahatnimu körüng.

28:11 «Chünki duduqlaydighan lewler we yat bir til bilen U mushu xelqqe söz qilidu» — démek, Yérusalém we Yehudialiqar yat bir dölet teripidin basturuluq, yat yurtqa yökilidu. Ular Xudaning addiy sözlirini «balilarche gep» dep mazaq qilib ret qilidu, netijide mushundaq awazlar ularda yamrap kétidu.

28:11 1Kor. 14:21

28:12 «Mana, aram mushu yerde, hali yoqlarni aram aldurunglar; yéngilinish mushudur» — bu sözler Yeshaya yetküzgen xewerning jehwiridur. Xudagha tayinish — aramlıqtur! «Duduqlaydighan lewler we yat bir til bilen U Perwerdigar mushu xelqqe söz qilidu... biraq ular héchnémini anglashni xalimighan» — mezkur bésharet (11-13) toghruluqmu

«1Kor.» 14:21-22 we uningha baghliq «qoshumche söz»nimu körüng.

«Yeshaya»

Putliship, ongda chüshidu,
Sundurulup,
Tuzaqqa chüshüp tutulup qalidu...

¹⁴ — Shunga hey siler mazaq qilghuchilar, Yérusalémda turghan mushu xelqni idare qilghuchilar,

Perwerdigarning sözini anglap qoyunglar!

¹⁵ Chünki siler: — «Biz ölüm bilen ehde tüzduq,
Tehtisara bilen bille bir kélishim békittuq;
Qamcha tashqindek ötüp ketkende,
U bizge tegmeydu;

Chünki yalghanchiligni bashpanahimiz qilduq,
Yalghan sözler astida mökünüwalduq» — dédinglar,

¹⁶ Shunga Reb Perwerdigar mundaq deydu: —
Mana, Zionda ul bolush üçün bir Tash,
Sinaqtin ötküzülgen bir tash,
Qimmetlik bir burjek téshi,
Ishenchlik hem muqim ul téshini salghuchi Men bolimen.
Uningha ishinip tayanghan kishi héch hoduqmaydu, aldirimaydu...

¹⁷ We Men adaletni ölchem tanisi qilimen,
Heqqaniyligni bolsa tik ölchigüch yip qilimen;
Möldür bashpanahi bolghan yalghanchiligni süpürüp tashlaydu,
We kelkün möküwalghan jayini téship epkétidu..

¹⁸ Shuning bilen ölüm bilen tüzgen ehdenglar bikar qiliwétildu;
Silerning tehtisara bilen békitten kélishiminglar aqmaydu;
Qamcha tashqindek ötüp ketkende,
Siler uning bilen cheyliwétilisiler.

¹⁹ U ötüp kétishi bilenla silerni tutidu;
Hem seher-seherlerde,
Hem kéche-kündüzlerdimu u ötüp turidu,
Bu xewerni peqet anglap chüshinishning özila wehimige chüshüsh bolidu.

²⁰ Chünki kariwat sozulup yétishqa qisqiliq qilidu,
Yotqan bolsa adem tügülüp yatsimu tarliq qilidu..

²¹ Chünki Perwerdigar Öz ishini,
Yeni Özining gheyriy emilini yürgüzüsh üçün,

28:13 «Shuning bilen ular aldigha kétéwétip, putliship, ongda chüshidu, ...tuzaqqa chüshüp tutulup qalidu» — özi tallighan yoli bilen algha basqini bilen, netijisi halakettur, xalas.

28:13 2Kor. 2:16

28:15 «Biz ölüm bilen ehde tüzduq, tehtisara bilen bille bir kélishim békittuq... yalghan sözler astida mökünüwalduq» — herqandaq kishi mushundaq sözlerni aghzi bilen démeydu, elwette. Biraq Yeshaya peyghember mushu sözlerni ularning aghzigha selip, ularning tüzgen ehdisining heqiqiy ehmiyitini ayan qilidu.

—Shu chaghadiki ehde bolsa Misir bilen bolghanidi, biraq Yeshaya bésharette shuni biwasite démeydu. Buning sewebi belkim Misirdiki bu ehde kelgüsiede ademni téximu aldaydighan, axirqi zamandiki bir ehдини körsitidu. Mushu ehдини Israil Sheytanning vekili dejal bilen tüzidu. «Dan.» 9:27, Injil «Weh.» 11:2, 13:5ni körüng.

28:16 «Sinaqtin ötküzülgen bir tash» — söz müsöz terjime qilghanda, «Sinaq téshi». Bu ibare bashqilarni sinaydighan hem özi sinaqtin ötken bir tash, dégen ikki menini öz ichige alsa kérek.

28:16 Zeb. 118:22; Mat. 21:42; Ros. 4:11; Rim. 9:33; 10:11; Ef. 2:20; 1Pét. 2:6, 7, 8

28:17 kadaletni ölchem tanisi qilimen» — yaki «toghra höküm qilishni ölchem tanisi qilimen» (26-ayetnimu körüng).

28:15 Dan. 9:27, Weh. 11:2, 13:5, 16, 17; 2Tés. 2:3-4

28:18 Dan. 9:27; Mat. 24:15

28:20 «Chünki kariwat sozulup yétishqa qisqiliq qilidu, yotqan bolsa adem tügülüp yatsimu tarliq qilidu» — bu kinayilik gep. Ular Xudaning aramliqini ret qilidu, özining aram almaqchi bolghan yoli bolsa özige héch aram bermeydu.

Özige yat bolghan ishni wujudqa chiqirish üçün,
Perazim téghida turghinidek ornidin turidu,
U Gibéon jilghisida ghezeplenginidek ghezeplinidu;
²² Shunga mazaq qilghuchilar bolmanglar;
Bolmisa, kishenliringlar ching bolidu;
Chünki men samawi qoshunlarning Serdari bolghan
Reb Perwerdigardin bir halaket toghrisida,
Yeni pütkül yer yüzige qet'iylik bilen békitken bir halaket toghrisidiki xewerni anglighanmen.

Eqilliq déhqanning térish-yighishi toghrisida bir temsil

²³ — Qulaq sélinglar, awazimni anglanglar;
Tingshanglar, sözlirimni anglanglar.
²⁴ Yer heydigüchi déhqan térish üçün yerni kün boyi heydemdu?
U pütün kün yerni aghdurup,
Chalmilarni ézemdu?
²⁵ U yerning yüzini tekshiligendin kéyin,
Qaraköz bediyanni tashlap,
Zirini chéchip,
Bughdayni taplarda sélip,
Arpini térishqa békitilgen jaygha,
Qara bughdayni étiz qirlirigha térimamdu?
²⁶ Chünki uning Xudasi uni toghra höküm qilishqa nesihet qilidu,
U uninggha ögitidu.
²⁷ Berheq, qaraköz bediyan chishliq tirna bilen tépilmeydu;
Tuluq zire üstide heydelmeydu;
Belki qaraköz bediyan bolsa qamcha bilen soqulidu,
Zire bolsa tömür-tayaq bilen urulup dan ajritilidu.
²⁸ Un tartishqa dannı ézish kérek, emma déhqan uni menggüge tépéwermeydu;
U harwa chaqliri yaki at tuyaqliri bilen uni menggüge tépéwermeydu;
²⁹ Mushu ishmu samawi qoshunlarning Serdari bolghan Perwerdigardin kélidu;
U nesihet bérishte karamet, Danaliqta ulughdur...

28:21 «Perazim téghi» we «Gibéon jilghisi» — bu ikki jayda yüz bergen ishlarnı chüshinish üçün, Tewrattiki «2Sam.» 5:17-20, 22-ayet qatarliqlarnı körüng. Xuda ashu yerlerde Dawut padishahning textini mustehkemlesh üçün Filistiyler üstidin ikki qétim chong ghelebe qilghanıdı. Biraq Yeshaya qobul qilghan wehiyge asasen, ademni jazalastiki mushundaq ishlarning özi Xudaning muhebbetlik tebiitige pütünley gheyrıy, tüptın yat kélidighan. Özi nepretlinidighan ish ikenlikı ayan qilinidu.

28:21 2Sam. 5:17-20, 22

28:21 Yar. 22:17, 32:12; Yesh. 10:22; Hosh. 1:10; Rim. 9:25, 26, 27, 28; Yer. 10:24; 30:11; Yesh. 24:1; 27:8; Yer. 4:23-28; 5:10, 18; 10:24; Pend. 11:4; Ez. 7:19; Zef. 1:14-16, 18; Dan. 9:26-27; Nah. 1:9

28:29 «Mushu ishmu samawi qoshunlarning Serdari bolghan Perwerdigardin kélidu; u nesihet bérishte karamet, danaliqta ulughdur» — 23-29-ayetlerning esli tékistiridiki bezi sözler nahayiti az uchrighachqa, bashqa birmechche xil terjimiliri uchrishi mumkin. Biraq üç ish éniq turidu: —

–(1) Yer heydesh hem dannı soqup ajritishmu körünüshte yerge yaki dangha qarita «qattiq qolluq muamile» qilishqa oxshaydu; mushu ishlar belkim Xudaning bizge ishlitidighan terbiye tedbirilirini bildürushi mumkin.

–(2) Hemmimiz eqilliq déhqandin ögineyliki, u meqsetlik halda hemme ishni qilidu. U hergiz yer heydesh yaki dan soqup ajritishtin ibaret ikki ishni zoqlinish üçün qilmaydu; u axirqi nishangha qarap, herqaysı uruqlarning hosulini közleydu. Xudamu oxshashla hemmimizge oxshimaydighan terbiyilik usul qollinip, bizdin hosul chiqarmaqchi. Uning bezide muamilisi «qopal» yaki qattiq körünsimu, u beribir herqandaq dannıg ünüp chiqishigha kérek bolghan sharaıtnı obdan bildü, herbirimizdin ayrim-ayrim halda hosul chiqirish usulini bildü.

–(3) Melum bir hosul üçün heydep-térish yaki dan ajritish usuli muwapiq bolghini bilen, eqilliq déhqan mushu usulni chektin ashuruwmetmy ishlitidu. Xuda oxshashla hemmimizni kichik péil, muhebbetlik kishilerdin qilish üçün del qandaq hem qanchilik derjıdiki muamilini ishlitish kéreklikini bildü.

28:29 Yer. 32:19

Yérusalémgha chüshidighan «terbiyilik jazalash»

29¹ Arielge, Dawut öz makani qilghan Arielge way!
Yene bir yil yillargha qoshulsun,

Héyt-bayramlar yene aylinip kelsun;

² Biraq Men derd-elemni Arielge keltürimen;

Dad-peryadlar kötürülüp anglinidu;

U Manga heqiqeten bir «Ariel» bolidu.

³ Chünki Men séni qapsap chédirlar tiktürüp,

Séni qamal qilip muhasire istihkamlirini salimen,

Poteyliri bilen séni qorshwalimen...

⁴ Shuning bilen pes qilinisen,

Sen yer tégidin sözleydighan,

Gepliring pestin, yeni topa-changdin kélidighan,

Awazing erwahlarni chaqirghuchiningkidek yer tégidin chiqidu,

Sözliring topa-changdin shiwirlap chiqqandek bolidu;

⁵ Shu chaghda dühmenliringning topi xuddi yumshaq topa-changlardek,

Yawuzlarning topi shamal uchurup tashlaydighan topandek tozup kétidu.

Bu ish birdinla, tuyuqsiz bolidu!.

⁶ Emd samawi qoshunlarning Serdari bolghan Perwerdigar séning yéninggha kélidu;

Güldürmama, yer tewresh, küchlük shawqun, quyuntaz, boran we yutuwalghuchi ot yalqunlar

bilen sendin hésab alidu..

⁷ Shundaq qilip Arielge qarshi jeng qilidighan,

Yeni uninggha we qel'e-qorghanlıq mudapielerge jeng qiliwatqan barliq ellerning nurghunli-ghan qoshunliri kéchisi körgen chüshtiki körünüshtek yoqap kétidu.

⁸ Ach qalghan birsi chüsh körgende,

Chüshide bir néme yeydu;

Biraq oyghansa, mana qorsiqi quruq turidu;

Changqighan birsi chüsh körgende,

Chüshide su ichidu;

Biraq oyghansa, mana u halidin kétidu,

U yenila usuzluqqa teshna bolidu;

Mana Zion téghigha qarshi jeng qiliwatqan ellerning nurghunlighan qoshunliri del shundaq bolidu..

29:1 «Ariel» — Yérusalémni körsitidu, u «Xudaning qurbanliq supisining béshi» dégenlik, yeni qurbanghqa ot salidighan orun. Mushu isim, Xudagha ibadet qilidighan jay hem Xudaning otigha uchraydighan jay ikenlikini bildüridu. Belkim shu babbiki meni shuki, Yérusalém Perwerdigargha ibadet qilidighan orun emes, belki itaetsizlik tüpeylidin uning otluq ghezipege uchraydighan orun bolup qaldi, dégenlik. **«Yene bir yil yillargha qoshulsun»** — menisi belkim, «bir yildin kéyin» — démek (2-8-ayetke asasen), Asuriye bir yildin kéyin Yérusalémni muhasirige alidu. Undaq bolsa, bésharet miladiyedini ilgiriki 702-yili bérilgen.

-Toluq ayetning bashqa birxil terjimisi: — «Yillar köprek ötsun, héyt-bayramlar yenila ötküzilsun» qatarliq. Ikki xil terjimisi oxshashla, waqitmu yaki héyt-bayramlardiki diniy paaliyetlermu silerni qutquzmaydu, dégen menini bildüridu.

29:3 «Men séni qapsap chédirlar tiktürüp... poteyliri bilen séni qorshwalimen» — bésharet Asuriyening hujumini körsetken emes, belki «barliq ellerning nurghunlighan qoshunliri»ning bir hujumini körsitidu (7-ayet); shunga u Asuriyening tajawuzidin kéyin bérilgen bolsa kérek. Uning üstige, Xuda «Ariel»ni (her qétim nijatini ret qilishi tüpeylidin) Babilin andin Rimliqlardin (miladiyedini kéyinki 70-yil) qutquzghan emes. Shunga bésharet axirqi zamandiki köp el-yurtlarning (7-ayet) Yérusalémgha, shundaqla Israilgha qilidighan hujumini közde tutidu.

29:3 Yer. 6:3; Ez. 17:17

29:4 Yesh. 8:19

29:5 Ayup 21:18; Zeb. 1:4; 35:5-6; Yesh. 17:13; 30:13

29:6 «...sendin hésab alidu» — ibraniiy tilida «...séni yoqlaydu».

29:8 «... oyghansa, mana u halidin kétidu, u yenila usuzluqqa teshna bolidu; mana Zion téghigha qarshi jeng qiliwatqan ellerning nurghunlighan qoshunliri del shundaq bolidu» — démek, bu chüshni körgen kishi bashqa ellerning qoshunlirini

Rohiy qarighuluq, rohiy gheplet, Perwerdigarning dora-dermani

⁹ Emdi arisaldi boliwérip,

Qaymuqup kétinglar!

Özünglarni qarighu qilip, qarighu bolunglar!

Ular mest boldi, biraq sharabtin emes!

Ular ilengliship qaldi, biraq haraqtin emes!.

¹⁰ Chünki Perwerdigar silerge gheplet uyqusi basquchi bir rohni töküp,

Közünglarni étiwetti;

U peyghemberler we bash-közünglar bolghan aldin körgüchilernimu chümkiwetti...

¹¹ Mushu körgen pütkül wehiy bolsa, siler üçün péchetliwétilgen bir yögime kitabdek bolup qaldi;

Xeq kitabni sawatliq birsige bérip: —

«Oqup bérishingizni ötünimen» — dése, u: —

«Oquyalmaymen, chünki péchiti bar iken» — deydu.

¹² Kitab sawatsiz birsige bérilip: —

«Oqup bérishingizni ötünimen» — déyilse, u: —

«Men sawatsiz» — deydu..

¹³ We Reb mundaq deydu: —

«Mushu xelq aghzi bilen Manga yéqinlashqanda,

Tili bilen Méni hörmetligende,

Biraq qelbi bolsa Mendin yiraq turghachqa,

Mendin bolghan qorqushi bolsa, peqet insan balisining petiwaliridinla bolidu, xalas;»

¹⁴ Shunga mana, Men mushu xelq arisida yene bir karamet körsitimen;

Karamet bir ishni karamet bilen qilimen;

Shuning bilen ularning danishmenlirining danaliqi yoqilidu;

Ularning aqillirining eqilliri yoshurunuwalghan bolidu»...

körsitidu. Chüshide körgen «tamaq-su» barliq eller yutuwalmaqchi bolghan Yérusalémi körsitidu. Eller «Yérusalém bizningki» dep xam xiyal qilip, tuyuqsiz hemmidin ayrilip, meghlup bolidu.

29:9 «Emdi arisaldi boliwérip, qaymuqup kétinglar!...» — bu ayet intayin muhim. Yeshaya Asuriye yaki bashqa bésip kirgen tajawuzchilardan qutulushni alliburun aldin'ala éytqan (36-37-bablarni körtüng). Emdi mushu qutulushlarni körgenler yenila Xudagha ishenmey «tasadipiyliqtin bolghan» yaki «Misir bilen bolghan ittipaqtin bolghan» dése qandaq bolidu?

—Eger ular shu chaghda «arisaldi» bolsa, héch qarargha téxi kelmise, ular herqandaq bir ishta bash qaturidighan bolidu. Yeshaya ularning shundaq kajliq qilidighanliqini aldin bilgen (Xudaning agahini 6:10-ayette köring). Shunga u kinaye qilip, ularni shundaq qilishqa dewet qilidu.

29:10 «Perwerdigar silerge gheplet uyqusi basquchi bir rohni töküp... aldin körgüchilernimu chümkiwetti» — yuqirqi izahatta éytqanimizdek, ular Perwerdigarning karametlirini yenila étirap qilmighandin kéyin, Xuda ularni téximu öz kajliqida békitip qoyidu. Shundaq qilghini bilen U ularni téxi tashliwétmigen; U ulargha eng axirqi bir pursetni yaritip béridu. Bu purset 14-ayette aldin'ala éytilidu.

29:10 Rim. 11:8

29:12 «Kitab sawatsiz birsige bérilip... u: — «Men sawatsiz» — deydu» — sawatliq kishi bolsa «kitab péchetlengen» (péchetni buzushqa özümi aware qilmaymen) dégen bahanini körsitidu. Sawatsiz kishi bolsa elwette oquyalmaydu; biraq u sawatliq kishidinmu oqup bérishni sorimaydu. Démek, nurghun ademler bu ikki xil kishilerge oxshash Xudaning bergen wehiysige perwayim pelek dep yüriwéridu.

29:13 «Mushu xelq aghzi bilen Manga yéqinlashqanda... qelbi bolsa Mendin yiraq turghachqa, Mendin bolghan qorqushi bolsa, peqet insan balisining petiwaliridinla bolidu, xalas» — «Mat.» 15:7-9, «Mar.» 7:6-7ni köring.

29:13 Mat. 15:8; Mar. 7:6

29:14 «Shunga mana, Men mushu xelq arisida yene bir karamet körsitimen; karamet bir ishni karamet bilen qilimen» — Xuda ulargha sewr-taqet bilen yene bir purset bermekchi. Bu pursetning néme ikenliki éniq tilgha élinmighan. Biraq bu yerde déyilgen sözlerge qarighanda bu karametning «Asuriyedin qutulush» dégen möjizidin birneche hesse yuqirliq, ajayibliq, karametliki we tilsimatliqi bar bolushi mumkin. Biz yene shundaq dep qaraymizki, Yeshaya peyghember mushu ishni kitabining qalghan qismida bizge éytip béridu; oqurmenlarning özi uni oqup chüshineleydu. «Shuning bilen ularning danishmenlirining danaliqi yoqilidu; ularning aqillirining eqilliri yoshurunuwalghan bolidu» — Xudaning ishlihen mushu karametining netijisi dunyadiki «danishmenlik»ni öz-özidin xijil qilidu. «1Kor.» 1:19ni köring.

—«Aqillarning eqilliri» yoshurunuwalidu» — démek, ularning eqli héch esqatmaydu hem bashqilar aldida körünushke xijil bolidu.

29:14 Yer. 49:7; Ob. 8; Mat. 11:25; 1Kor. 1:19

«Yeshaya»

Chong özgirishler

¹⁵ Özining pükken niyetlirini Perwerdigardin yoshurush üçün astin yerge kiriwalghan, Öz ishlirini qarangghuluqta qilidighan,

We «Bizni kim köridu» we «Kim bizni bilgen» dégenlerge way!.

¹⁶ Ah, silerning tetürlükünglar!

Sapalchini séghiz laygha oxshatqili bolamdu?

Shundaqla ish özini Ishligüchige: «U méni ishlimigen»,

Yaki shekillendürilgen özini Shekillendürgüchige: «Uning eqli yoq» dése bolamdu?!.

¹⁷ Chünki qisqa waqit ichidila, Liwan méwilik baghgha aylاندurulmamdu?

Méwilik bagh bolsa orman hésablanmamdu?.

¹⁸ Shu künide gaslar shu yögime kitabning sözlirini anglaydighan,

Qarighular zulmet hem qarangghuluqtin chiqip közliri köridighan bolidu;

¹⁹ Möminler bolsa Perwerdigardin téximu xursen bolidu;

Insanlar arisidiki miskinler Israildiki Muqeddes Bolghuchidin shadlinidu.

²⁰ Rehimsiz bolghuchi yoqaydu,

Mazaq qilghuchi ghayib bolidu;

Qebihlik pursitini kütidighanlarning hemmisi halak qiliniu;

²¹ Mana mushundaq ademler ademni bir söz üçünla jinayetchi qilidu,

Derwazida turup rezillikke tenbih bergüchi üçün tuzaq teyyarlap qoyidu,

Heqqaniy ademning dewasini sewesiz bikar qiliwétidu...

²² Shunga Ibrahim üçün bedel tölep qutquzghan Perwerdigar Yaqupning jemeti toghruluq mundaq deydu: —

«Hazir bolsa Yaqup xijilliqa qalmaydu,

Hazir bolsa u tit-tit bolup chirayi tatirip ketmeydu;»

²³ Chünki Yaqup qolumning ishligen emili bolghan, öz arisida turghan ewladlirini körgen waqtida,

Ular namimni muqeddes dep ulughlaydighan,

Yaqupning Muqeddes Bolghuchisini pak-muqeddes dep bilidighan,

Israilning Xudasidin qorqidighan bolidu..

29:15 Zeb. 94:7

29:16 Yesh. 45:9

29:17 «Liwan méwilik baghgha aylاندurulmamdu? Méwilik bagh bolsa orman hésablanmamdu?» — Liwan kona zamanlardin tartip ormanliri bilen dangqi chiqqan rayon bolup kelgen. Mushu orman bilen uning «méwilik bagh»lirining rolliri almashturulghan bolsa, undaqa yuqiri orunda turghanlar yaki tekebburlar pes (biraq yenila yaxshi we méwe béridighan) orungha békitilidu we kemterler bolsa yuqiri orungha qoyulidu, démekchi. Qandaqla bolmisun, nurghun kishilerning orunlirida almishish yüz béridu.

29:18 Mat. 11:5

29:21 «Ular derwazida turup rezillikke tenbih bergüchi üçün tuzaq teyyarlap qoyidu» — sheher derwazisi sot qilidighan jay idi.

29:21 Am. 5:10

29:22 Shunga Ibrahim üçün bedel tölep qutquzghan Perwerdigar Yaqupning jemeti toghruluq mundaq deydu: — «Hazir bolsa Yaqup xijilliqa qalmaydu, hazir bolsa u tit-tit bolup chirayi tatirip ketmeydu» — démek: —

–(1) «Yaqup öz perzentliri (jemeti) toghrisida xijil bolmaydu». Yaqup hayat waqtida özining on ikki oghlining qilmishliridin nahayiti xijil bolup yüretti («Yar.» 34-babni körüng). Andin Yaqup keyinki dewrde perzentlirining qilghanlirini körgen bolsa, téximu xijil bolghan bolatti! Biraq «hazir bolsa» (kelgüsida) adil, heqqaniy, sap dilliq «yéngidin tughulghan», yéngi bir perzenti, yéngi bir Israil wujudqa kélidu; Yaqup (tirilgen waqtida) ulardin héch xijil bolmaydu, elwette.

–(2) «Uning chirayi tatirip ketmeydu» — Öz oghullirining bir-birige hesetxor bolghanliqi tüpeylidin Yaqup köp japa tartqan. U Yüsüpnü «öltürilgen» dep uzun yillar matem tutqan, andin eng yaxshi köridighan Binyaminni «yoqap ketti» dep ensirep öley dep qalghan. Biraq öz perzentliri toghrisida ensireshning hajiti yoq — chünki «hazir bolsa» herbiri Xudaning bashpanahida aman-ésen menggü turidu, shundaqla bir-biri bilen inaq ötüshidu.

29:23 «Yaqup qolumning ishligen emili bolghan, öz arisida turghan ewladlirini körgen waqtida...» — mushu 22-24-ayette hem Yaqupning özini (Israilni) hem uning ewladlirini (Israilarni) körsitidu. Yaqupning özi ularni körüsh üçün ölümdin tirilishi kérek, elwette.

²⁴ Rohi ézip ketkenler yorutulidighan,
Qaqshap yürngenler nesihet-bilim qobul qilidighan bolidu.

Misir bilen ittitaqlashish — Xudagha tayanmasliqtur

30¹ «Asiy oghullarning ehwaligha way!» — deydu Perwerdigar,
— «Ular pilanlarni tüzmekchi, biraq Mendin almaydu;
Ular mudapie tosuqini berpa qilidu,
Biraq u Méning Rohim emes;
Shundaq qilip ular gunahi üstige gunah qoshuwalidu.
² Ular Mendin héch sorimayla Misirgha yol aldi;
Pirewnning qaniti astidin panah izdep,
Misirning sayisige ishinip tayinidu yene!
³ Chünki Pirewnning qaniti bolsa silerni yerge tashlap let qilidu.
Misirning sayisige ishinip tayinish silerge bash qétimchiliq bolidu.
⁴ Pirewnning emirliri Zoan shehiride bolsimu,
Uning elchiliri Hanes shehirige herdaim kélip tursimu..
⁵ Awam hemmisi özige paydisi bolmaydighan,
Héch yardimi we paydisi tegmeydighan,
Belki let qilip yerge tashlaydighan,
Hetta reswa qilidighan bir xelqtin nomus qilidighan bolidu..

Yük artilip Misirgha méngishqa teyyarlangan bichare ulaghlari

⁶ Negewdiki ulaghlari toghrisida yüklengen wehiy: —
Ular japaliq, derd-elemlik zémindin ötidu;
Shu yerdin chishi shirlar we erkeklari shirlar,
Char yilan we wehshiy uchar yilanmu chiqidu;
Ular bayliqlirini ésheklerning dümbisige,
Göherlirini töge lokkilirigha yüklep,
Özlerige héch payda yetküzmeydighan bir xelqning yénigha kötürüp baridu..
⁷ Misir!? Ularning yardimi bikar hem quruqtur!
Shunga Men uni: «Héchnémini qilip bermeydighan Rahab» dep atighanmen.

30:4 «Pirewnning emirliri Zoan shehiride bolsimu, uning elchiliri Hanes shehirige herdaim kélip tursimu,...» — shu chaghlarda Misir yéngi bir padishah, yeni Pirewn Shabakoning qol astida küchlük, ittitaqlashqan bir döletke aylanganidiki. Zoan we Hanesning Misirning ikki teripide bolushi döletning küchlük birlikini tekitleydu.

30:5 Yer. 2:36

30:6 «Negewdiki ulaghlari toghrisida yüklengen wehiy» — Negew bolsa Yehudaning jenubi qismi bolup, pütünley dehshtelik chöl-bayawan. Misirgha mangidighan bir yol Negewdin ötidu. «...yüklengen wehiy» — mushu bésharetning témissi bilen Yeshaya chaqchaq qilidu. «Wehiy»ning ibraniy tilida «yük» dégen yene bir menisi bar. Shuning bilen témini yene «Negewdiki ulaghlarning yüki» — déyishke bolidu. Ulaghlari elchilerning özi hem nurghun mal-mülük, hediylerni kötürüp Misirgha baridighan japaliq yolda méngip hérip kétidu. Lékin Misir bilen bolidighan «ittitaq» héchnémige erzimigeche, ularning yoli bikargha kétidu. Yeshaya bichare ulaghlargha hésdashliq bildürgini bilen elchilerge héchqandaq hésdashliq bildürmeydu! «Ular japaliq, derd-elemlik zémindin ötidu...» — qiziq yéri shuki, Misirgha adette mangidighan yol Negewdin emes, belki Filistiyedin ötidu. Negewdin mangidighan yol nahayiti japaliqtur. Némishqa mushu yol bilen mangidikin? Hökümrantar meqset-pilanlirini Filistiyedin yaki öz xelqidin mexpiy saqlash üçün bolsa kérek. Qiziq ish shuki, Israail Musa peyghamber arqliq Misirdin qutquzulup chiqip, del shu yol bilen Qanaangha (Pelestinge) kelgen. Yeshaya kinayilik bilen ulardin, siler Misirdin qutquzulghandin kéyin yene ashu yerge «kelgen izinglar bilen qaytip» yarem sorashqa rast baramsiler? — dep sorimaqchi.

30:7 «Men uni: «Héchnémini qilip bermeydighan Rahab» dep atighanmen» — «Rahab» Misirning bashqa bir ismi, menisi «hakawurluq», «hali üstünlük».

«Yeshaya»

Ishenmeslikning aqiwiti

⁸ — Emdi bu sözning kelgüsi zamanlar üçün,
Guwahliq süpitide ebedil'ebedge turuwérishi üçün,
Hazir bérip buni hem tash taxtigha hem yögime kitabqa yézip qoyghin..

⁹ Chünki bular bolsa asiy bir xelq,

Naehli oghullar,

Perwerdigarning Tewrat-terbiyisini anglashni xalimaydighan oghullardur..

¹⁰ Ular aldin körgüchilerge: — «Wehiyni körmenglar!»,

We peyghemberlerge: «Bizge toghra bésharetlerni körsetmenglar;

Bizge ademni azade qilidighan, yalghan bésharetlerni körsitinglar»;

¹¹ Senler durus yoldin chiqish,

Toghra) teriqidin ayrilish!

Israildiki Muqeddes Bolghuchini aldimizdin yoq qilish!» — deydu..

¹² — Emdi Israildiki Muqeddes Bolghuchi mundaq deydu: —

«Chünki siler mushu xewerni chetke qéqip,

Zulumni yölenchük qilip, burmilanghan yolgha tayanghininglar tüpeylidin,

¹³ Shunga mushu qebihlik silerge égiz tamning bir yériqidek bolidu,

Tam pultiyip qalghanda, u biraqla uni chéqiwétidu»;

¹⁴ Xuddi sapal chine héch ayimay chéqiwétilgendek U uni chéqiwétidu;

Uningdin hetta ochaqtin chogh alghudek,

Baktin su usqudek birer parchisimu qalmaydu»...

¹⁵ Shunga Reb Perwerdigar, Israildiki Muqeddes Bolghuchi mundaq deydu: —

«Yénimgha towa bilen qaytip kélip aram tapisiler, qutquzulisiler;

Xatirjemlikte hem aman-ésenlikte küch alisiler!»,

— Biraq siler ret qilghansiler..

¹⁶ Siler: — «Yaq, biz atlargha minip qachimiz» — dédinglar,

Shunga siler rast qachisiler!

We «Biz chapqur ulaghlargha minip kétimiz» — dédinglar;

— Shunga silerni qoghlighuchilarmu chapqur bolidu.

¹⁷ Minginglar birining wehimisidin qachisiler;

Beshining wehimiside hemminglar qachisiler;

30:8 «...Hazir bérip buni hem tash taxtigha hem yögime kitabqa yézip qoyghin» — «buni» bizning qarishimizche, yuqiriqi 6-7-ayettiki bésharetni körsitidu. Bezi alimlar «buni» 8-14-ayetlerning mezmuni dep qaraydu.

30:9 «Perwerdigarning Tewrat-terbiyisi» — «Tewrat» bolsa «terbiye», «nesihet», «yolyoruq» dégen menide.

30:10 «aldin körgüchiler» — adette Xudaning sözini ghayibane körünüşler arqiliq bilip chüshinidighan hem ularni bashqilargha chüshendürüp béridighan peyghemberlerdur.

30:11 «Senler durus yoldin chiqish, toghra teriqidin ayrilish! Israildiki Muqeddes Bolghuchini aldimizdin yoq qilish!» — mushu sözler ularning démekchi bolghan asasiq sözliri, yaki aliqachan dégen sözlerning tüp menisidir.

30:13 Yesh. 29:5

30:14 «Xuddi sapal chine héch ayimay chéqiwétilgendek u uni tamni chéqiwétidu» — tam chaqquchini Xudaning Özi dep qaraymiz. Tamda peyda bolghan yériq bolsa Israilling qebihlikidir (13-ayetnimu körüng). Ademning gunahi özini ichidin (yériq tamni weyran qilghandek) weyran qilidu; uning üstige, Xudaning jazalishi uninggha chüshüş bilen u téximu tügishidu.

30:14 Yer. 19:11

30:15 «Yénimgha towa bilen qaytip kélip aram tapisiler, qutquzulisiler; xatirjemlikte hem aman-ésenlikte küch alisiler!» — mushu söz Yeshaya peyghemberning bésharetlirining jeshiri.

Qéchip, tagh üstidiki yégane bayraq xadisidek,
Döng üstidiki tughdek qalisiler...

Xudaning kütken ümidi
Uning axirqi pilanliri — parlaq kélecek

¹⁸ We shunga silerge méhir-shepqet körsitimen dep, Perwerdigar kütidu;
Shunga U silerge rehim qilimen dep ornidin qozghilidu;
Chünki Perwerdigar höküm-heqiqet chiqarghuchi Xudadur;
Uni kütkenlarning hemmisi bextlikur!...

¹⁹ Chünki xalayıq yenila Zionda, yeni Yérusalémda turidu;
Shu chaghda siler yene héch yighlimaysiler;
Kötürgen nalengde U Özini sanga intayin shepqetlik körsitidu;
U nalengni anglisila, jawab béridu.

²⁰ Reb silerge nan üçhün müshküllükni,
Su üçhün azab-oqubetni bersimu,
Shu chaghda séning Ustazing yene yoshuruniwermeydu,
Belki közüng Ustazingni köridu;

²¹ Siler ong terepke burulsanglar,
Yaki sol terepke burulsanglar,
Quliqing keyningdin: —

«Yol mana mushu, uningda ménginglar!» dégen bir awazni anglaysen.

²² Shu chaghda siler oyulghan mebudliringlarga bérilgen kümüş helge,
Quyima mebudliringlarga bérilgen altun helgimu dagh tegküzisiler;
Siler ularni adet latisini tashlighandek tashliwétip: —
«Néri tur» — deysiler.

²³ U sen tériydighan uruqung üçhün yamghur ewetidu;
Yerdin chiqidighan ashliq-mehsulat hem küch-quwwetlik hem mol bolidu;
Shu küni malliring keng-azade yaylaqlarda yaylaydu;

²⁴ Yer heydigen kala we éshekler bolsa,
Gürjek we ara bilen sorughan, tuzlangan helep yeydu.

²⁵ Chong qirghinchiliq bolghan küni,
Yeni munarlar örülgen küni,
Herbir ulugh taghda we herbir égiz döngde bolsa,

30:17 «Minginglar birining wehimisidin qachisiler; beshining wehimiside hemminglar qachisiler» — Musa peyghamber Tewrattiki «Law.» 26:8-ayete Xudaning mundaq wedisini xatiriligen: «(Manga tayanghan bolsanglar) beshinglar yüz (adem)ni, yüzünglar bir tümenni qoghliwétisiler». Emdiki ehwal buning eksiche. «Tagh üstidiki bayraq... döng üstidiki... tugh» — (1) démek, qalghan ademler nahayiti az. (2) mushu ikki nerse (bayraq we tugh) adette urush qilghanda ishliwidu; urushtiki bir terep meghlup bolsa mushu nersiler tashlinip qalidu; ghelibe qilsa ular élip kétildu; shunga ular mushu yerde meghlubiyetnimu bildüridu.

30:17 Yesh. 17:6; 24:6,13

30:18 «We shunga silerge méhir-shepqet körsitimen dep, Perwerdigar kütidu; shunga U silerge rehim qilimen dep ornidin qozghilidu... Uni kütkenlarning hemmisi bextlikur!» — mushu ayet belkim kitabning ademni eng heyran qalduridighan yerliridin biridir. Némishqa Israilning kajliqi, Xudaning qattiq jazalishi teswirlengendin kéyin ayet «shunga» bilen bashlinidu? Xudaning Israilni qattiq jazalighini bilen u eng axirda ulargha nahayiti köp rehimdillik körsetmekchi. Yuqiriqi jazalar belkim Israilning «qaldisi»ni Xudaning nijatini qobul qilishqa teyyarlaydu. «Shunga» Xuda buni sewr-taqet bilen kütidu.

30:18 Zeb. 2:12; 34:8; Pend. 16:20; Yer. 17:7

30:20 «séning Ustazing» — mushu yerde bu söz yaki (köplük sheklide) «ustazliring» yaki (birlik sheklide) «ustazing» meniside ishlihtilgen. Aldi-keynidiki sözlerge qarighanda, «ustaz» bolsa kérek. «Özini yoshurghan» «Ustazing»ning kim ikenlikini chüshinish üçhün mushu ayetni 8-bab, 17-ayet bilen sélishturung.

Enharlar we ériqlar bolidu..

²⁶ Perwerdigar Öz xelqining jarahitini tangidighan,
Ularning qamcha yarisini saqaytqan shu künide,
Ay sholisi quyash nuridek bolidu,
Quyash nuri bolsa yette hesse küchlük bolidu,
Yeni yette kündiki nurg'ha barawer bolidu..

**Asuriye hujum qilmaydu —
Ularning üstige chüshidighan jaza**

²⁷ Mana, Perwerdigarning nami yiraqtin kélidu,
Uning qehri yalqunlinip,
Qoyuq is-tütekliri kötürüldü;
Lewliri ghezepke tolup,
Tili yutuwalghuchi yanghin ottek bolidu.

²⁸ Uning nepesi xuddi téship boyung'ha yétidighan kelkündek bolidu,
Shuning bilen U ellerni bimenilikni yoqatquchi ghelwir bilen tasqaydu,
Shundaqla xelq-milletlarning aghzigha ularni azduridighan yügen salidu..

²⁹ Muqeddes bir héyt ötküzülgen kéchidikidek, könglünglardin naxsha urghup chiqidu,
Israilgha uyultash bolghan Perwerdigarning téghigha ney nawasi bilen chiqqan birsining xus-
halliqidek, könglünglar xushal bolidu.

³⁰ Perwerdigar heywetlik awazini yangritidu;
U qaynighan qehri, yutuwalghuchi yalqunluq ot, güldürmamiliq yamghur, boran-shawqun,
mödürler bilen Öz bilikini sozup körsitidu.

³¹ Chünki Perwerdigarning awazi bilen Asuriye yanjilidu,
— Bashqilarni urush tayiqi bolghan Asuriye yanjilidu!

³² We Perwerdigar teyyarlighan kaltek bilen her qétim uni urghanda,
Buning'gha daplar hem chiltarlar tengkesh qilinidu;
U qolini oynitip zerb qilip uning bilen küresh qilidu.

³³ Chünki Tofet qedimdin tartip teyyar turghanidi;
Berheq, padishah üçün teyyarlangan;
Perwerdigar uni chongqur hem keng qilghan;
Otinliri köp yalqunluq bir gülxan bar,
Perwerdigarning nepesi bolsa günggürt éqimidek uni tutashturidu..

30:25 «Chong qirghinchilik bolghan küni, yeni munarlar örülgen küni...» — qaysi qirghinchiliqning bolghanliqi, qaysi munarlarning örülgenliki mushu yerde déyilmidi. Qandaqla bolmisen, mushu ishlar jismani hem rohiy dushmanlarning yoqitilishini bildüridu; mushu ishlar axirqi zamanlarda yüz bérishi mumkin. «enhar» — kichik ériq.


30:26 «Öz xelqining jarahiti» — yaki «Öz xelqining sunghan yérini».

30:28 «Uning nepesi xuddi téship boyung'ha yétidighan kelkündek bolidu» — yuqiriqi 8-bab, 8-ayet bilen selishturung. Asuriye Israilgha qandaq qilghan bolsa, Perwerdigarmu ularg'ha (asuriylerge) shundaq qilidu. «bimenilik bimenilikni yoqatquchi ghelwir» — «bimenilik» belkim butlarg'ha ishinip-tayinishni körsitidu. «U Perwerdigar ... shundaqla xelq-milletlarning aghzigha ularni azduridighan yügen salidu» — Asuriye padishahi Sennaxérib tutuwalghan esirlirining aghzigha yügen selip, ularni ashundaq rehimsiz yol bilen élip mangatti. Mushu yerde Asuriyedin bashqa ellerning tilgha élinishi, bésharetning hem shu chaghdiki Asuriyeni hem axirqi zamandiki «axirqi urush»ni körsitidighanliqini chüshendürse kérek. Undaq bolsa Asuriye padishahi yene axirqi zamandiki dejjalgha wekillik qilidu yaki «bésharetlik resim» bolidu.

30:28 Yesh. 8:8

30:31 «Perwerdigarning awazi bilen Asuriye yanjilidu, — bashqilarni urush tayiqi bolghan Asuriye yanjilidu!» — Asuriyening Xudaning tayiqi ikenliki 10:5-ayette körsitilgen. —«Bashqilarni urush tayiqi (bolghan Asuriye) yanjilidu!» dégenning bashqa birxil terjimisi: — «U (Perwerdigar) uni (Asuriyeni) tayaq bilen uridu».

30:33 «Tofet» — Yérusalém sirtidiki, exlet köydüridighan bir jilgha. U yene «Gé-Xinnom» — «Halaket jilghisi» dep atilip dozaqning küchlük bir simboli bolidu (erebche «jehennem» dégen söz del bu «Gé-Xinnom»din kelgen). «Berheq,



**Misir bilen ittiraqlashmanglar!
Xuda Özi Asuriyeni yiqitidu**

31¹ — Yardem izdep Misirgha barghanlarning haligha way!
Ular atlargha tayinip,
Köp bolghanliqidin jeng harwilirigha,
Intayin küchlük bolghanliqidin atliq eskerlerge ishinip ketti!
Biraq Israildiki Muqeddes Bolghuchigha qarimaydu,
Perwerdigarni izdimeydu..

² Biraq Umu danadur!
U külpet élip kélidu,
Dégenlirini qayturuwalmaydu;
U buzuqlarning jemetige,
Shundaqla qebihlik qilghuchilargha yademde bolghanlarga qarshi ornidin qozghilidu..

³ Misirliqlar Tengri emes, ademler xalas;
Ularning atliri bolsa rohtin emes, ettin xalas;
Perwerdigar bolsa qolini uzartidu,
Yardem bergüchi bolsa putlishidu;
Yardem bérligüchi bolsa yiqilidu;
Ular hemmisi biraqla yoqilidu.

⁴ Chünki Perwerdigar manga mundaq dégen: —
«Owni tutuwalghan shir yaki arslanni bir terep qilishqa top-top padichilar chaqirilghanda,
Shir yaki arslan ularning awazliridin héch qorqmay,
Shawqunliridin héch hoduqmay,

padishah üçün teyyarlanghan; Perwerdigar uni chongqur hem keng qilghan, otunliri köp yalqunluq bir gülxan bar...» —
démek, Asuriye padishahi Yehudagha qarshi yürüş qilghanda, özi üçün teyyarlanghan «jesetni köydürüş» gulxanigha qarap méngiwatatti.

31:1 Zeb. 20:7; 33:16-17; Pend. 21:31; Yer. 17:5

31:2 «Biraq Umu danadur!» — «Umu» dégen söz kinayilik, hejwiylar: «Sen Israil bek ekilik, shundaq emesmu? Lékin Umu (Xudamu) danaliqghul!» dégendek. Israillning héch danalighi yoq idi.

«Yeshaya»

Belki owni astigha bésiwélip ghar-ghur talighinidek,
Samawi qoshunlarning Serdari bolghan Perwerdigarmu oxshashla Zion téghi we égzikliri
üchün chüshüp jeng qilidu..

⁵ Üstide perwaz qilidighan qushlardek samawi qoshunlarning Serdari bolghan Perwerdigar Öz
qaniti astigha Yérusalémni alidu;

Qaniti astigha élip, Zionni qutquzidu;

Uning «ötüp kétishi» bilen Zion nijatliqqa érishidu..

Xudaning towa qilishqa chaqirishi

⁶ Siler dehshetlik asyiliq qilghan Igenglarning yénigha towa qilip qaytinglar,
I Israil baliliri!

⁷ Chünki shu künide insanlar herbiri özi üchün öz qoli bilen yasighan kümüş butlarni we altun
butlarni: — «Gunahtur!» dep tashliwétidu..

⁸ «Shu chaghda Asuriye qilich bilen yiqilidu,

Biraq baturning qilichi bilen emes;

Bir qilich uni yutuwalidu, biraq qilich adettiki ademningki bolmaydu;

U jénini élip qilichtin qachmaqchi bolidu,

Arisidiki yigitliri alwangha sélinidu..

⁹ Wehimidin uning «ul téshi» yoqaydu;

Uning serdarliri jeng tughidin alaqqadilishidu» — dep jakarlaydu Zionda oti köyiwatqan,
Yérusalémde xumdéni yalqunlawatqan Perwerdigar..

Yéngi padishah we uning yéngi jemiyyiti

32¹ Mana, heqqaniylik bilen hökümraniq qilghuchi bir padishah chiqidu;
Emirler bolsa toghra hökümraniq chiqirip idare qilidu..

² Hem shamalgha dalda bolghudek,

Borangha panah bolghudek,

Qaghjiraq jaygha ériq-sulardek,

31:4 «top-top padichilar» — bu ibare Misirni körsetse, nahayiti kinayilik gep bolidu; chünki Misirliqlar qoy we padichilargha öch idi («Yar.» 46:34ni körüng). Belkim mushu temsilning awwalqi yérimi, Xuda Israilni (shirdek, Asuriye arqiliq) jazalimaqchi bolsa, Misirliqlarni yardem bérishke chaqirish bihudiliktur. Ikkinchi yérimi bolsa, Xuda axirda Özi (qushtek Öz qaniti astigha élip — 31-ayet) Israilni Asuriyedin qutquzidu, dégen menide. «shawqunliridin héch hoduqmay,...» — yaki «ularning aldaida yolni boshatmaydighan,...». «U Perwerdigar Zion téghi ... üchün chüshüp jeng qilidu» — Perwerdigar kimgé qarshi chiqip jeng qilidu? Yuqiriqi ayetke qarighanda, u awwal shirdek (Asuriye arqiliq) Öz oljisi qilmaqchi bolghan Yérusalémni qoligha élish üchün küresh qilip, andin «owgha yardemchi süpitide» «uni shirdin qutquzimiz» dégen Misir bilen jeng qilidu. Héchbolmighanda, Yérusalém Xudaning (Asuriyelikler arqiliq bolghan) terbiye jazasidin özini qutquzalmaydu. Biraq 5-ayette, Xuda axirda ularni Asuriyening bésip kirishidin qutquzidu, deydu.

31:5 «Uning Perwerdigarning «ötüp kétishi» bilen Zion nijatliqqa érishidu» — Xuda Musa peyghember dewride Israilni Misirdin qutquzghanda, Israillarning öyliridin «ötüp kétishi»i bilen ularni jazalimay, ularni qutquzghan. Tepsilatiliri üchün «Mis.» 12:23 we «Zeb.» 78:49ni körüng — U Özi ewetken «halak qilghuchi perishté» Israillarning öylirige yétip kelgende Özi ularning öylirining ishikining aldigha «ötüp turush»i bilen halak qilghuchi perishtening yolini tosup, muhapizet qilip ularni saq qaldurghan. «ötüp kétish» dégen söz Israilni mushu ish toghruluq eskertken bolsa kérek. «Mis.» 12:13, 23-ayet we izahatilirini körüng.

31:5 Qan. 32:11

31:7 Yesh. 2:20

31:8 «Asuriye qilich bilen yiqilidu, biraq baturning qilichi bilen emes; ... qilich adettiki ademningki bolmaydu» — démek, qilich insan teripidin emes, belki Xuda teripidin ishilitilidu (36-, 37-babni körüng).

31:9 «Wehimidin uning «ul téshi» yoqaydu...» — «ul téshi» ularning padishahi bolushi kérek.

31:9 2Pad. 19:36,37

32:1 Zeb. 45:4-7; Zek. 9:9

«Yeshaya»

Changqap ketken zémingha qoram tashning sayisidek bolghan bir adem chiqidu..

³ Shuning bilen körgüchilerning közliri héch torlashmaydu,

Anglaydighanlarning quliqu éniq tingshaydu;

⁴ Bengbashning köngli bilimni tonup yétidu,

Kékechning tili téz hem éniq sözleydu.

⁵ Pesendiler emdi peziletlik dep atalmaydu,

Piqsiq iplaslar emdi merd dep atalmaydu,

⁶ Chünki pesende adem peslikni sözleydu,

Uning köngli buzuqchiliq teyyarlaydu,

Iplasliq qilishqa,

Perwerdigargha dagh keltürüşke,

Achlarning qorsiqini ach qaldurushqa,

Changqighanlarning ichimlikini yoqitiwétishke niyetlinidu.

⁷ Berheq, iplas ademning tedbirliri qebihtur;

U qestlerni pemlep olturidu,

Möminlerni yalghan gep bilen,

Yoqsulning dewasida gep qilip uni weyran qilishni pemlep olturidu..

⁸ Peziletlik ademning qilghan niyetliri berheq peziletliktur;

U pezilette muqim turidu.

Menggülük bextni yaki balayi'apetni — hazir tallash kérek!

⁹ Ornunglardin turup, i xatirjem ayallar, awazimni anglanglar!

I endishisiz qizlar, sözlirimge qulaq sélinglar!

¹⁰ Bir yil öte-ötmeyla, i bighem ayallar,

Parakende qilinisiler!

Chünki üzüm hosuli bikargha kétidu,

Méwe yighish yoq bolidu.

¹¹ I xatirjem ayallar, titrenglar!

I endishisiz qizlar, patiparaq bolunglar!

Kiyiminglarni séliwétinglar, özünglarni yalang qilinglar, chatriqinglarga böz baghlanglar!.

¹² Güzel étiz-baghlar üçün,

Méwilik üzüm talliri üçün meydenglarga urup hesret chékinglar!

¹³ Üstide tiken-yantaqlar ösidighan öz xelqimning zémini üçün,

Shad-xuram öyler, warang-churung qilip oynaydighan bu sheher üçün qayghurunglar!

¹⁴ Chünki orda tashlinidu,

Ademler bilen liq tolghan sheher ademzatsiz bolidu,

Istihkam we közet munarliri uzun zamanghiche peqetla yawayi éshekler zoq alidighan,

Qoy padiliri ozuqlinidighan boz yerler bolidu.

¹⁵ Taki Roh bizge yuqiridin tökülgüche,

Dalalar méwilik bagh-étizlar bolghuche,

32:2 «changqap ketken zémin» — yaki «charchap ketken zémin».

32:3 Yesh. 29:18; 30:21

32:7 «Yoqsulning dewasida gep qilip uni weyran qilishni pemlep olturidu» — bashqa birxil terjimisi: — «lilla-adil dewa qilghan yoqsulni yoqitish üçün pemlep olturidu».

32:11 «Kiyiminglarni séliwétinglar, özünglarni yalang qilinglar, chatriqinglarga böz baghlanglar!» — bular bolsa esirge chüshüp qalghanlarning mejburiy qilidighan ishliri.

Méwilik bagh-étizlar ormanzar dep hésablanghuche shu péti bolidu...

¹⁶ Shu chaghda adalet dalani,

Heqqaniylik méwilik bagh-étizlarni makan qilidu.

¹⁷ Heqqaniyliqtin chiqidighini xatirjemlik bolidu,

Xatirjemlikning netijisi bolsa menggüge bolidighan aram-tinchlik we aman-ésenlik bolidu.

¹⁸ Shuning bilen méning xelqim xatirjem makanlarda,

Isenchlik turalghularda we tinch aramgahlarda turidu.

Jaza chüshürülgendin kényinki bext-beriket

¹⁹ Orman késilip yiqitilghanda möldür yaghsimu,

Sheher pütünley yer bilen yeksan qiliwétilsimu,

²⁰ Su boyida uruq térighuchilar,

Kala we ésheklerni keng dalagha qoyuwétidighanlar bextliktur!

Nijat Ziongha kélidu

33¹ I özüng bulang-talang qilinmighan, bashqilarni bulang-talang qilghuchi,

Bashqilar sanga asiylik qilmighan,

Özüng asiylik qilghuchi,

Séning halinggha way!

Sen bulang-talangni boldi qilishing bilen,

Özüng bulang-talang qilisen;

Sen asiyliqni boldi qilishing bilen,

Özüng asiyliqqa uchraysen;

² I Perwerdigar, bizge méhir-shepzet körsetkeysen;

Biz Séni ümid bilen kütüp kelduq;

Ötünimizki, Sen her seher Israilgha küchlük bilek-qol,

Qiyinchilik peytiliride nijatimiz bolghaysen.

³ Top-top ademlerning ghowgha-chuqanliridin xelqler beder qachidu;

Sen Xuda qeddingni tik qilishing bilen eller pitirap kétidu;

32:15 «Roh bizge yuqiridin töktülgüche,.....» — mushu yerde «Roh» Xudaning Rohini bildüridu. Tékestte «kimning rohi» ikenliki déyilmigen ehwalda «Roh» dégen söz ayrim körülse, undaqaq shübhisizki Xudaning Rohini körsitidu. «Dalalar méwilik bagh-étizlar bolghuche, méwilik bagh-étizlar ormanzar dep hésablanghuche...» — démek, yer yüzidiki boz yerler munbet bolidu we hazir munbet yerlermu téximu shundaq bolidu.

32:15 Yesh. 29:17; Yo. 2:28, 29; Yuh. 7:37, 38; Ros. 2:17, 18

32:18 Yer. 33:16

32:20 «Orman késilip yiqitilghanda möldür yaghsimu, sheher pütünley yer bilen yeksan qiliwétilsimu, su boyida uruq térighuchilar, kala we ésheklerni keng dalagha qoyuwétidighanlar bextliktur!» — (19-20) démisenimu, bu nahayiti sirlig bir sözdür. Belkim bizni axirqi zamanlardiki ikki ehwal toghrisida eslitidu. «Orman yiqilidu» — tekebburlar pes qilinidu (10-bab, 18- we 33-34-ayetni körüng). «Sheher» belkim yuqiriqi (24-babtiki) «tertipsiz sheher» bolup, Xuda teripidin weyran qilinidu. Biraq kichik péilliqtur mushuni tallighanlar, mesilen öz kala-éshekliroge yaxshi muamile qilghanlar bext-beriket tapidu.

33:1 «I özüng bulang-talang qilinmighan, bashqilarni bulang-talang qilghuchi, bashqilar sanga asiylik qilmighan, özüng asiylik qilghuchi, séning halinggha way!...» — mushu ayet Asuriye padishahi Sennaxéribni körsitidu. Israil padishahi Hezekiya elchilerni ewetip Sennaxérib bilen «sülh» ehdisini tüzdürgen («2Pad.», 18:13-18-ayetni körüng); ilgiriki Ahaz padishahningmu Asuriye bilen tüzgen «tinchlik» ehdisi bar idi («2Pad.» 16-babni körüng). Sennaxérib miladiyedini ilgiriki 701-yili, ikki ehдини buzup Israil (Yehuda)ning pütün zéminini bésiwélap, paytexti Yérusalémgha tehdit saldi. Uning shundaq «asiylik» ishliri xéli köp idi.

–Belkim, mushu bésharetteki «asiylik qilghuchi», «ehdini buzudighan» dégen sözler axirqi zamandiki dejjalnimu körsitishi mumkin.

33:3 «Top-top ademlerning ghowgha-chuqanliridin xelqler beder qachidu; sen ... qeddingni tik qilishing bilen eller pitirap kétidu» — bu, belkim, Perwerdigarning Israilning 2-ayettiki duasigha bergen jawabi bolushi mumkin.

–«Top-top ademlerning ghowgha-chuqanliri...» belkim Éfiopiye padishahi Tirhakahning qoshunlirining jeng yürüshini

«Yeshaya»

⁴ Chéketke lichinkiliri ot-köklerni yighip yewalghandek,
Silerge békitip bérilgen olja yighiwélinidu;
Chéketkiler uyan-buyan yügürgendek ademler olja üstide uyan-buyan yügürüshidu..

⁵ Perwerdigar üstün turidu,

Berheq, Uning turalghusi yuqirididur;
U Ziongha adalet we heqqaniylik toldurdi;

⁶ U bolsa künliringlarning tinch-amanliqi, nijatliq, danaliq we bilimning bayliqliri bolidu;
Perwerdigardin qorqush Uning üçhün göherdur..

Israildiki hazirqi ehwal

⁷ Mana, ularning palwanliri sirtta turup nale-peryad kötüridu;
Sülh-ehde tüzgen elchiler qattiq yighlishidu;..

⁸ Yollar ademsiz qaldi;

Ötkünchi yolchilar yoq boldi;

U ehдини buzup tashlidi;
Sheherlerni közige ilmaydu,
Ademlerni héch etiwarlimaydu..

⁹ Zémin matem tutidu, zeiplishidu;

Liwan xijalettin solishidu;
Sharon chöl-bayawangha aylandi;
Bashan we Karmel bolsa qirip tashlandi..

Xuda ornidin turup qutquzidu

¹⁰ Mana hazir ornumdin turimen,

— deydu Perwerdigar,

— Hazir Özümnü üstün körsitimen,

Hazir qeddinni kötürimen.

¹¹ — Silerning boyunglarda quruq ot-chöpla bar,

Paxal tughisiler;

Öz nepesliringlar ot bolup özünglarni yutuwétidu;

¹² Eller bolsa hak köydürülgendek köydürilidu;

Orulghan jighan-tikenlerdek otta köydürüwétilidu.

¹³ — I yiraqtikiler, Méning qilghanlirimni anglanglar;

körsitidu («2Pad.» 19:9-ayetni körüng). Sennaxérib «Tirhakah kélidu» dégen xewerni anglap chékindi.

—Axirqi zamanlarda mushu weqege oxshaydighan yene bir weqe bolidu («Dan.» 11:44-ayetni körüng).

33:4 «Silerge békitip bérilgen olja yighiwélinidu» — bizningche «siler» Israillarni körsitidu (6-ayetni körüng). Asuriyelikler oljini ulargha tashlap qachidu (36-, 37-babni körüng). Bashqa terjimanlar «siler» dégen Israildin bashqa ellerni körsitidu, dep sherhileydu.

33:6 «Perwerdigardin qorqush uning üçhün göherdur» — bashqa birxil terjimisi: — «Perwerdigardin qorqush Uning ademlerge béridighan göhiri».

33:7 «Mana, ularning palwanliri ... nale-peryad kötüridu; sülh-ehde tüzgen elchiler qattiq yighlishidu» — bizningche bu ayet eyni chaghdkı ehwalni körsitidu. 8-ayettiki izahatni körüng. «palwanlar ...nale-peryad kötüridu... Elchiler yighlishidu» — 1-ayettiki izahatta déyilgendek, Asuriye padishahi Sennaxérib «sülh-ehde»ge asiyliq qilip, Israilni ishghal qilghan; ehwal 7-9-ayetlerde teswiriligendek bolghan. Shu chaghda Hezekiya bilen u Sennaxéribqa ewetken elchiler ashu sülh-ehdining bir tiyngimu erzimigenlikini körüp, qattiq pushayman qilghan bolsa kérek.

33:8 «U ehдини buzup tashlidi» — «u» belkim asiyliq qilghuchi (Asuriyelik) Sennaxéribni we shuning bilen birge axirqi zamandiki dejjalnimu közde tutushi mumkin.

33:9 «Liwan... Sharon... Bashan... Karmel...» — chirayliq ormanzarliq rayon. Sharon munbet yaylaq. Bashan del-derexliri köp, charwichiliqtin béyighan rayon. Karmel yerliri intayin munbet, méwe-chéwe, köktatlar köp chiqidighan, köp yaylaqliri bar rayon idi. Xeritlerni körüng.

«Yeshaya»

Yéqindikiler, Méning küch-quдрitimni tonup yétinglar..

¹⁴ Ziondiki gunahkarlar qorqidu;

Wehime iplaslarni bésiwalidu.

Ular: «Arimzdiki kim menggülik yutqur Ot bilen bille turidu?

Kim ebedil'ebed yalqunlar bilen bir makanda bolidu?» — deydu.

Soalgha jawab

¹⁵ — «Heqqaniylik yolida mangidighan,

Durus-lilla gep qilidighan,

Zalimliqtin kelgen haram paydigha nepretlinidighan,

Parilarni sunghuchilarni qolini pulangshitip ret qilidighan,

Qanning gépi bolsila quliqini yopurup anglimaydighan,

Peslik-rezillikke qarashni ret qilip, közini qachuridighan;..

¹⁶ U yuqirini makan qilidu;

Qoram tashlar uning qorghini bolup,

Yuqiri uning bashpanahi bolidu;

Öz risqi uninggha bérilidu,

Uning süyi kapaletlik bolidu».

¹⁷ — «Közliring Padishahni güzelligide köridu;

Közliring uzungha sozulghan zémingha nezer salidu..

¹⁸ Könglüng wehime toghrisida chongqur oygha patidu;

Royxetchi beg qéni?

Oljini ölcheydighan tarazichi beg qéni?

Istihkam-munarlarni sanighuchi beg qéni?.

¹⁹ Qaytidin esheddiy xelqni körmeysen,

— Sen angqiralmaydighan, boghuzida sözleydighan,

Duduqlap gep qilidighan, gépini chüshinelmeydighan bir xelqni ikkinchi körmeysen..

²⁰ Ibadet héytlirimiz ötküzüldighan sheher Ziongha qara;

Séning közüng Yérusalémning tinch-aman makan bolghanliqini,

Qozuqliri hergiz yulunmaydighan,

Taniliri hergiz üzülmeydighan,

Ikkinchi yötkelmeydighan chédir bolghanliqini köridu;

33:13 «I yiraqtikiler, Méning qilghanlirimni anglanglar; yéqindikiler, Méning küch-quдрitimni tonup yétinglar» — mushu bésharet 10-ayettin boshlap axirqi zamanlarga ötken bolushi mumkin.

33:15 «Heqqaniylik yolida mangidighan, durus-lilla gep qilidighan...» — bu sözler 14-ayettiki «Arimzdiki kim menggülik yutqur ot bilen bille turidu? Kim ebedil'ebed yalqunlar bilen bir makanda bolidu?» dégen soalgha bolghan jawabning béshidur. «parilarni sunghuchilarni qolini pulangshitip ret qilidighan» — boshqa birxil terjimisi: «parilar tutquzup qoyulmisun dep qolliri titrep kétidighan». «Peslik-rezillikke qarashni ret qilip, közini qachuridighan» — menisi belkim: «rezillikni közitishni qet'iy ret qilidighan».

33:15 Zeb. 15:1-2; 24:3-4

33:17 «Közliring Padishahni güzelligide köridu» — mushu yerde padishahning kim ikenliki téxi dep bérlimidi. U yuqiriqi 9-bab, 6-ayet, 11-bab, 1-9-ayet we 32-bab, 1-ayette tilgha élinghan padishahqa oxshash adem bolushi kérek. «közliring Padishahni güzelligide köridu» — «güzelligide» dégenlik, padishahning belkim boshqa ehwaldimu körünishi mumkin. «uzungha sozulghan zémin» — belkim keng-azadilik, héch wehime körünmeydighan zémin dégen menide.

33:18 «Royxetchi beg qéni? Oljini ölcheydighan tarazichi beg qéni? Istihkam-munarlarni sanighuchi beg qéni?» — mushu begler, shübhisizki, Israilni ayagh asti qilghan düshmenning ishghalyetchi qoshunlirining begliri; biraq ularning rolliri anche éniq emes. Birinchisi, belkim, esirlarning tizimlikini teyyarlighan; ikkinchisi oljini xatiriliwalghan; üçinchisi sheherdiki pachaqlash kérek bolghan istihkamlarni xatiriliwalghan.

33:19 «Sen angqiralmaydighan, boghuzida sözleydighan, ... gépini chüshinelmeydighan bir xelqni ikkinchi körmeysen» — bu ayet, shübhisizki, zéminining yatlar teripidin ishghal qilghanliqini yaki ular teripidin xelqning sürgün qilinghanliqini, shundaqla chetel tilida sözleydighan muhit ichide ötküzgen turmushni körsitidu.

33:20 Zeb. 46:5; 125:1, 2

«Yeshaya»

²¹ Shu yerde Perwerdigarning shan-sheripi bizge körünüdu,
— U Özi deryalar, keng östengler éqip turidighan bir jay bolidu;
Palaqlar bilen heydelgen héchqandaq kéme u jayda qatnimaydu,
We yaki héch heywetlik kéme u jaydin ötmeydu;

²² Chünki Perwerdigar bizning nijatkar-hakimimiz,
Perwerdigar bizge qanun Bergüchidur,
Perwerdigar — bizning Padishahimiz,
U bizni qutquzidu!

²³ Séning tana-arghamchiliring boshighan bolsimu,
Israil yelken xadisining turumini mustehkem qilalmisimu,
Yelkenni yéyip chiqiralmisimu,
U chaghda zor bir olja üleshtürüldü;
Hetta aqsaq-tokurlarmu oljini alidu..

²⁴ Shu chaghda shu yerde turghuchi: «Men kése!» démeydu;
Shu jayni makan qilghan xelqning gunahliri kechürüm qilinidu..

Perwerdigarning küni Édomning jazalinisiliri

34¹ Yéqin kélinglar, i eller, anglanglar!
I qowm-xelqler, qulaq sélinglar!

Yer-zémin we uningdiki barliq mewjudatlar,
Jimi alem we uning ichidin chiqqan hemme mewjudatlar,
Tingshanglar!

² Chünki Perwerdigarning barliq ellerge qarita ghezipi bar,
Uning derghezipi ularning barliq qoshunlirigha qarshi turidu;
U ularni halaketke pütüp qoyghan,
Ularni qirghinchiliqqa tapshuruwetken;

³ Ulardin öltürülgenler sirtqa tashliwétüldü,
Jesetliridin sésiqchiliq puraydu,
Taghlar ularning qéni bilen éritilidu;

⁴ Asmanlardiki jimiki jisim-qoshunlar chirip yoq bolidu,
Asmanlar yögime kitabdek türüldü;
Üzüm télining yopurmaqliri xazan bolup, soliship chüshkendek,
Yiglep ketken enjür shéxididin chüshkendek,
Ularning jimiki jisim-qoshunliri yiqilidu;

33:21 «Shu yerde Perwerdigarning shan-sheripi bizge körünüdu, — U Özi deryalar, keng östengler éqip turidighan bir jay bolidu; palaqlar bilen heydelgen héchqandaq kéme u jayda qatnimaydu, we yaki héch heywetlik kéme u jaydin ötmeydu» — bu sirlig gepning menisi, perizimizche: «Perwerdigar zéminimizni beriketlik qilghandin kéyin héchqandaq nersini bashqa ellerdin kirgüzüshning hajiti yoq, shunglashqa biz kéme élip kelgen héchqandaq mehsulatlargha mohtaj emesiz; Perwerdigar Özi bizge hemmini teminligüchidur» dégende bolushi mumkin.

33:23 «Séning tana-arghamchiliring boshighan bolsimu, Israil yelken xadisining turumini mustehkem qilalmisimu, ... u chaghda zor bir olja üleshtürüldü; hetta aqsaq-tokurlarmu oljini alidu» — yene bir sirlig gep! Perizimizche, bu bir oxshitish bolup, Israilni bir chong kémige oxshatqan; kéme bolsa bek konirap ketken, mangalmaidighan halgha kélip qalghan bolsa kérek. Halbuki, bu Xudaning teqdim qilmaqchi bolghan beriketige héchqandaq tosalghu bolmighan; olja haman qolgha élinidu, hetta «aqsaq-tokur» we ajiz ademlermu bext-beriketke érishidu.
—Bezi alimlar kéme toghrisidiki sözlerni Israilning dushmanlirige qaritilghan, dep qaraydu.

33:24 «Shu jayni makan qilghan xelqning gunahliri kechürüm qilinidu» — sözmüsöz terjime qilghanda: — «Shu jayni makan qilghan xelq gunahidin kötürüwétüldü»

34:4 Weh. 6:13, 14

⁵ Chünki shemshirim asmanlarda qan bilen sughuruldi;
Qaranglar, shemshirim Méning halaket lenitimge uchrighan xelqge,
Yeni Édom üstige jazalash üçün chüshidu;

⁶ Perwerdigarning bir shemshiri bar;

U qangha boyaldi;

U yaghliq nersilerning yéghi bilen,

Öchke-qozilarning qéni bilen,

Qochqar bōrikining yéghi bilen ozuqlandurulghan;

Chünki Perwerdigarning Bozrah shehiride bir qurbanliqi,

Édomda zor bir qirghinchiliqi bar...

⁷ Mushu qirghinchiliqlar bilen yawayi kalilar,

Torpaqlar we küchlük buqilarmu yiqilidu.

Ularning zémini qangha chōmülidu,

Topa-changliri yagh bilen mayliship kétidu.

⁸ Chünki Perwerdigarning qisas alidighan bir küni,

Zion dewasidiki hésab alidighan yili bar.

⁹ Édomdiki éqinlar qarimaygha,

Uning topiliri güngürtke aylandurulidu;

Zémini bolsa kōyüwatqan qarimay bolidu.

¹⁰ Uning oti kéche-kündüz öchürülmeydu;

Is-tütekliri menggüge örleydu;

U dewrdin-dewrgiche xarabilikte turidu;

Héchkim ikkinchi u yerge ayagh basmaydu.

¹¹ Chöl huwqushi we chirqirighuchi huwqushlar uni igiliwalidu;

Chong huwqush we qagha-quzghunlar shu yerde uwilaydu;

Xuda uninggha «tertipsizlik-bimenilikni ölcheydighan tana»ni,

We «qup-quruqluqni ölcheydighan tik ölchigüch»ni tartidu.

¹² Birsı kélip Édomning ésilzadilirini padishahliqini idare qilishqa chaqirsa,

Ulardin héchkim bolmaydu;

Uning emirliri yoq qiliwétilgen bolidu.

34:5 «... Shemshirim asmanlarda qan bilen sughuruldi; qaranglar, shemshirim Méning halaket lenitimge uchrighan xelqge, yeni Édom üstige jazalash üçün chüshidu;» — bu ayetke qarighanda, Xudaning axirqi zamandiki jazalashliri asmanda bashlinip, kéyin yer yüzige chüshidu. 1-8-ayetlerge qarighanda, shu chaghta nurghun el-yurtlar Édomda yighilip Israilgha hujum qilmaqchi bolidu; biraq Xuda ularni yoqitidu. Édom dégen yurtning özi Israilgha köp yil qilghan rehimsiz ziyankeshliki tüpeylidin Xudaning lenitige uchraydu.

34:6 «U Perwerdigarning shemshiri yaghliq nersilerning yéghi bilen, öchke-qozilarning qéni bilen, qochqar bōrikining yéghi bilen ozuqlandurulghan» — mushular (öchke-qozilarning qéni... bōrek yéghi qatarliqlar)ning hemmisi qurbanliqlarning muhim bölekliri bolidu. «Perwerdigarning Bozrah shehiride bir qurbanliqi... bar» — Bozrah shehiri Édomning paytexti (hazir «Pétra» déyilidu). Xeritilerni kōrüng.

34:6 Yesh. 63:1, 2

34:7 «küchlük buqilar» — ibranıy tilida «küchlükler» déyilidu. «Yawayi kalilar», «torpaqlar», «küchlük buqilar» mushu yerde «küchlük, hoquqluq begler»nimu kōrsetse kérek.

34:8 «Zion dewasi» — mushu «dewa»ning uzun yilliq tarixi bar. Köp kishiler «Némishqa Xuda Israilgha alahide muamile qilidu?» dep qaqsap, Yehudiyarlarga ziyankeshlik qilip kelgen. Yehudiyarning özliri Xudagha köp qétim asiylıq qilghini bilen qandaqla bolmisun, Xudaning Ibrahimgha bergen wedisige asasen U ularni «Öz xelqim» dep qaraydu. Bu Xudaning tallishidur; bashqilar Uning bilen Israil toghruluq dewalashmaqchi bolsa özi yaman aqiwetni kōridu. Gitlér gewdilik bir misalidur.

34:10 Weh. 14:11; 19:3

34:11 «Chöl huwqushi ... chirqirighuchi huwqushlar ...chong huwqush..» — mushu aytteki qush-haywanlarning néme ikenlikini top-toghra déyish tes.

34:11 Yesh. 13:21,22; Zef. 2:14; Weh. 18:2

34:12 «Birsı kélip Édomning ésilzadilirini padishahliqini idare qilishqa chaqirsa, ulardin héchkim bolmaydu...» — buning bashqa terjimiliri bar, biraq asasiy menisi: — «Édomdiki padishahliqni bashqurush üçün adem yoq»tur. Édomda héchkim,

- ¹³ Ordilirida tikenler,
Qel'e-qorghonlirida chaqqaq-jighanlar ösüp chiqidu;
U chilbörilerning makani,
«Huwqushlarning ordisi» bolidu.
- ¹⁴ Shu yerde chöl-bayawandiki janiwarlar, yawayi itlar jem bolidu;
Herbir «öchke jin» öz qérindishigha towlaydu;
Tün mexluqliri shu yerde makanlishidu,
Uni özige aramgah qilip turidu..
- ¹⁵ «Oq yilan» shu yerde uwilaydu,
Uning sayiside tuxumlaydu,
Balilirini yighip baqidu.
Qorultaz-tapqushlar herbiri öz jüpi bilen shu yerde toplinidu;
- ¹⁶ Perwerdigarning yögime kitabidin izdep oqup baqqin;
Ulardin héchbiri chüshüp qalmaydu;
Héchqaysisining öz jorisi kem bolmaydu;
Chünki Özining aghzi ulargha buyrughan;
Uning Öz Rohi ularni toplighan..
- ¹⁷ Chünki Perwerdigar Özi ular üçhün chek tashlap,
Öz qoli bilen zémingha tana tartip ulargha teqsim qilip bergen;
Ular uninggha menggüge igidarliq qilidu,
Dewrdin-dewrgiche shu yerni makan qilidu.

Xudaning chöl-bayawanni güllendürüshi, shundaqla Öz mömin-bendiliri üçhün achqan yoli

35¹ — Dala hem qaghjirap ketken jaylar ular üçhün xushal bolidu;
Chöl-bayawan shadlinip zepirandek chéchekeleydu;

² U berq urup chéchekeleydu,
Shadliqqa shadliq qoshulup tentene qilidu;
Liwanning shan-sheripi,
Karmel we Sharondiki güzellik we sür uninggha bérilidu;
Ular Perwerdigarning shan-sheripini,
Xudayimizning güzelliki we heywitini köridu..

³ Ajiz qollarni küchlendüringlar,

hetta eng yuqiri tebiqidikilermu qalmaydu.

34:14 «Tün mexluqliri shu yerde makanlishidu» — yaki: «Tün (kéche) alwastisi shu yerde makanlishidu».

34:15 «Oq yilan» — buningmu qaysi haywan ikenliki éniq emes.

34:16 «Perwerdigarning yögime kitabı» — yuqirida Yeshaya Xudaning permani bilen özi yazghan matériyallarni yighip Tewrat-qanunliri bilen saqlitip qoyghan (8-babni körüng). Kéyin u yene «yögime kitab»ni tilgha aldi (29-babni körüng). «Perwerdigarning yögime kitabı» belkim Yeshayaning özi yazghan matériyalliri we Musa, Yeshua, Samuil, Dawut qatarliq peyghemberler xatirliwalghan barliq matériyallarni körsitidu. Mushu matériyallar «Muqeddes Kitab»ning bashlinishliri bolushi kérek; «Perwerdigarning kitabı»da héchnerse kem emes, bizge kérek bolghan hemme tepsilatlar bar, uningda hetta qush-haywanlarning xewirimu bar, dégenlikur. Xudaning qush-haywanlarga tepsiliy halda miras qilghan teqsimati xatirilingen yerde, Özining mömin bendiliri üçhün béghishlirmaqchi bolghan miraslar Muqeddes Kitapta téximu éniq xatirileklik bolmamdu? «Muqeddes Kitab»tin izdep oqup béqing!»

—«Özining aghzi ulargha buyrughan» — Xudaning aghzi buyrughan, elwette.

35:1 «Dala ... ular üçhün xushal bolidu» — Yeshaya deslepte «ular»ning kim ikenlikini démeydu. Bilish üçhün bésharetini axirighiche (9-ayetkiche) oqush kérek! (bu sözler «Rim.» 8:19-22 bilen munasiwetlik).

35:2 «Liwanning shan-sheripi, Karmel we Sharondiki güzellik we sür...» — Liwan, Karmel we Sharonlarning alahidlikliri yuqirida, 33-bab, 9-ayettiki izahatta teswirilinidu. «ular Perwerdigarning shan-sheripini... köridu» — «ular» — 1-ayettiki izahatqa qarang.

Égilip mangidighan tizlarni chingitinglar,»

⁴ Yüriki aghqanlarga: — «Ching turunglar! Qorqmanglar!

Mana, Xudayinglarga qarap béqinglar;

Qisas kélidu — Xudaning hésab élish küni kélidu!

U Özi kélidu, silerni qutquzidu!» — deng!

⁵ Andin qarighuning közi échilidu,

Gasning qulaqliri ochuq qilinidu,»

⁶ Andin aqsaq-tokurlar kényiktekk oynaqlap sekreydu;

Gachining tili naxsha éytidu;

Chünki dalada sular,

Chöl-bayawanlarda derya-éqinlar urghup tashidu;

⁷ Pizhghirin chöl-jezire kólchekke,

Changqighan yerler bulaqlargha aylinidu;

Chilbörilerning makani — ular yatqan jay,

Qomush we yékenler ösüp, chimenlikke aylinidu.

⁸ Shu yerde égiz kótürülgen bir yol,

Tüptüz bir yol bolidu;

U «pak-muqeddeslikning yoli» dep atilidu;

Napaklar uningdin ötüşke bolmaydu,

Shu yol mexsus shular üçhün békitilip yasalghanki, —

Hetta nadanlarmu uningda ézip ketmeydu,»

⁹ Shu yerde shir bolmaydu,

Uning üstige héch yirtquch haywan chiqmaydu;

(Ular shu yerde héch tépilmaydu)

— Nijat arqiliq hörlükke chiqqanlar shu yerde mangidu!.

¹⁰ Perwerdigarning bedel tölep qutquzghanliri qaytip kélidu,

Küylerni éytip Zionggha yétip kélidu;

Ularning bashlirigha menggülük shad-xuramliq qonidu;

Ular xushalliq we shadliqqa chömgen bolidu;

Qayghu-hesret hem uh-nadametler beder qachidu...»

Krizis — Asuriye padishahining bésip kirishi

36¹ Hezekiyaning on tötinchi yili shundaq boldiki, Asuriye padishahi Sennaxérib Yehudaning barliq qel'e-qorghanlıq sheherlirige hujum qilip chiqip, ularni ishghal

35:3 Ibr. 12:12

35:5 Mat. 9:27; 11:5; 12:22; 20:30; 21:14; Yuh. 9:6

35:6 Mat. 9:32; 11:5; 15:30; 21:14; Yuh. 5:8, 9; 7:38, 39; Ros. 3:2; 8:7; 14:8

35:8 «Shu yerde égiz kótürülgen bir yol, tüptüz bir yol bolidu» — yolning nege baridighanliqini démeydu; bilish üçhün 10-ayetkiche oqush kérek.

35:9 «Nijat arqiliq hörlükke chiqqanlar» — bolsa ibraniy tilida birla söz («gaal») bilen ipadilinidu. Mushu sözni toluq chüshinish üçhün 41:14-ayetning izahatini körüng.

35:10 «Perwerdigarning bedel tölep qutquzghanliri qaytip kélidu... qayghu-hesret hem uh-nadametler beder qachidu» — bésharettiki weqeler Israilning Musa peyghember arqiliq qutquzulghanliqigha oxshaydu; shundaqla bu ishlarni yéngi bir «Misirdin chiqish» dégili bolidu. Oqurmenlerge Tewrattiki «Misirdin chiqish» dégen qisimni oqusa, shu chaghdkiki weqelerni mushular bilen tepsiliy halda selishturush nahayiti ehmiyetlik bolidu.

—Mushu «chiqip-qutquzush» bolsa «Misirdin chiqish»tin nechche hesse ulugh, nechche hesse shereplik bolidu. Kéyin körimizki, Xuda qutquzghan xelq peqet Misirdin emes, belki pütkül dunyadin chiqip qutquzulidu. Ular qorqunchluq desht-bayawandin ötüşining ornida, özlirini qarshi alidighan, chimenbaghqa aylandurulghan zémindin ötidu; yol hemme adem üçhün tüz, ongushluq, rawan hem xetersiz bolidu.

35:10 Weh. 21:4

qildi..² Andin Asuriye padishahi «Rab-Shakeh» dégen serdarni chong bir qoshun bilan Laqish shehiridin Yérusalémgha ewetti. U Kir yughuchilarning étizining boyidiki yolda, yuqiri kölchekning norining béshigha kélip turdi..

³ Shuning bilan Hilqiyaning oghli, ordini bashquridighan Éliakim, ordining diwanbégi bolghan Shebna we Asafning oghli, orda mirzibégi bolghan Yoahlar uning yénigha keldi ⁴⁻⁵ we Rab-Shakeh ulargha mundaq dédi: —

Siler Hezekiyagha: — «Ulugh padishah, yeni Asuriye padishahi sanga mundaq dédi, denglar: — «Séning mushu ishengen tayanching zadi némiti?»

Sen: (u peqet gepla, xalas!) —

«Urush qilish tedbir-meslihitimiz hem küchimiz bar» — deysen; sen zadi kimgé tayinip manga qarshi ökte qopisen?..⁶ Mana, sen yériqi bar ashu qomush hasa, yeni Misirgha tayinisen! Birsini uninggha yölense, uning qoligha sanjip kiridu; mana Misir padishahi Pirewngé tayanghanlarning hemmisi shundaq bolidul.

⁷ Eger sen manga: «Biz Xudayimiz bolghan Perwerdigargha tayinimiz» — déseng, Hezekiya özi Yehudadikilergé we Yérusalémdikilergé: «Siler peqet Yérusalémdiki mushu ibadetgah aldidila Perwerdigargha ibadet qilishinglar kérek» dep, shu Perwerdigargha atalghan «yuqiri jaylar»ni hem qurbangahlarni yoq qiliwettighu? Ular ashu Perwerdigarning yuqiri jayliri emesmidi?..

⁸ Emdi xojam Asuriye padishahi bilen bir toxtamgha kel: — «Eger sende atqa mineligüdek eskerliring bolsa, men sanga ikki ming atni bikargha bérey!»..⁹ Sende undaqlar bolmisa, xojamning emeldarlirining eng kichiki bolghan bir leshker béshini qandaqmu chékindüreleysiler?! Sen jeng harwiliri we atlarni élish üçün Misirgha tayinisen téxi!

¹⁰ Men emdi mushu zéminni halak qilish üçün Perwerdigarsiz keldimmu? Perwerdigar derweqe manga: «Mushu zéminni halak qilishqa chiqqin!» — dédi!..»

¹¹ Éliakim, Shebna we Yoah Rab-Shakehge: —

«Péqirlirigha aramiy tilida sözlisile; biz buni chüshinimiz. Bizge ibraniy tilida sözlimisile, gépliri sépilda turghanlarning quliqigha kirmisun!» — dédi..

¹² Biraq Rab-Shakeh: —

«Xojam méni mushu gepni xojanglargha we silergila éytishqa ewetkenmu? Mushu gepni siler bilen birlikte sépilda olturghanlargha déyishke ewetken emesmu? Chünki ular siler bilen birlikte öz poqini yégüchi hem öz süydükini ichküchi bolidul!» — dédi..

36:1 2Pad. 18:13; 2Tar. 32:1

36:2 «Rab-Shakeh» — belkim Asuriyening padishahining bash meslihetchisining adettiki unvani bolushi mumkin. «Kir yughuchilarning étizining boyidiki yolda, yuqiri kölchekning norining béshi» — mushu jay eslide del Yeshaya Ahaz padishah bilen körüshüp, Asuriyening tajawuzi toghruluq agahlandurghan jay (7-babni körüng).

36:4-5 «Sen: u peqet gepla, xalas! — «Urush qilish tedbir-meslihitimiz hem küchimiz bar» — deysen; sen zadi kimgé tayinip manga qarshi ökte qopisen?» — mushu gépige qarighanda, Asuriyedikilerning Yeshayaning «Peqet Perwerdigargha tayinishimiz kérek» dégen bésharetliridin xewiri bar idi.

36:6 Ez. 29:6, 7

36:7 «Hezekiya ...: «Siler peqet Yérusalémdiki mushu ibadetgah aldidila Perwerdigargha ibadet qilishinglar kérek» dep, shu Perwerdigargha atalghan «yuqiri jaylar»ni hem qurbangahlarni yoq qiliwettighu? Ular ashu Perwerdigarning yuqiri jayliri emesmidi?» — Musa peyghemberge wehiy qilinghan qanungha asasen, Israillar peqet Yérusalémdiki ibadetxanidiki qurbangahlara qurbanliq qilishqa bolatti. Eslide Hezekiya mushu permangha asasen: (1) butpereslik qilidighan qurbangahlarni hem (2) xata yol bilen «Perwerdigargha atap» qurulghan, ibadet qilishqa béghishlanghan «yuqiri jaylar»ni yoqatqan. Rab-Shakeh shu gep bilen uni anglighuchi Israillarni qaymuqturmaqchi idi, elwette.

36:8 «Eger sende atqa mineligüdek eskerliring bolsa, men sanga ikki ming atni bikargha bérey!» — bu kinayilik gep, elwette. Adettiki chaghlarda Yehudada atlar nahayiti az idi. Urush waqtda téximu azlap kétetti. Atliq eskerler emes, hetta addiy eskerlermu nahayiti az idi.

36:11 «Péqirlirigha aramiy tilida sözlisile» — hazirki Suriyening kona ismi «Aram» idi. Kona zamanda «Suriye tili» «aramiy tili» déyilette. Asuriyemu aramiy tilini ishlette.

36:12 «... Ular siler bilen birlikte öz poqini yégüchi hem öz süydükini ichküchi bolidul» — sheher muhasirige chüshüp, acharchiliq we ussuzluqta qalghanda ademler derweqe mushundaq qilishi mumkin.

36:12 2Pad. 18:27

«Yeshaya»

¹³ Andin Rab-Shakeh ibraniy tilida yuqiri awaz bilen: — «Ulugh padishah, yeni Asuriye padishahining sözlirini anglap qoyunglar!» — dep warqiridi.

¹⁴ «Padishah mundaq deydu: —

«Hezekiya silerni aldap qoymisun! Chünki u silerni qutquzalmaydu.

¹⁵ Uning silerni: — «Perwerdigar bizni jezmen qutquzidu; mushu sheher Asuriye padishahining qoligha chüshüp ketmeydu» dep Perwerdigargha tayandurushigha yol qoymanglar!». ¹⁶ Hezekiyagha qulaq salmanglar; chünki Asuriye padishahi mundaq deydu: —

«Men bilen sühliliship, men terepke ötünglar; shundaq qilsanglar herbiringlar özünglarning üzüm baringidin hem özünglarning enjür derixidin méwe yeysiler, herbiringlar öz su kölchinglardin su ichisiler; ¹⁷ ta men kélip silerni bughdayliq hem sharabliq bir zémingha, néni bar hem üzümzarliri bar bir zémingha, — zémininglarga oxshash bir zémingha apirip qoyghuche yep-ichiwéringlar!».

¹⁸ Hezekiyaning silerge: — «Perwerdigar bizni qutquzidu» dep ishendürüshige yol qoymanglar! El-yurtlarning ilah-butlirining biri öz zéminini Asuriye padishahining qolidin qutquzghanmu?

¹⁹ Xamat we Arpad dégen yurtlarning ilah-butliri qéni? Sefarwaim shehirining ilah-butliri qéni? Ular Samariyeni méning qolumdin qutquzghanmu?! ²⁰ Mushu el-yurtlarning ilah-butliridin öz zéminini qutquzghan zadi kim bar? Shundaq iken, Perwerdigar Yérusalémni méning qolumdin qutquzalamdu?».

²¹ Anglighuchilar süküt qilib uninggha jawaben héchqandaq bir söz qilmidi; chünki padishahning buyruqi shuki: —

«Uninggha jawab bermenglar».

²² Andin Hilqiyaning oghli, ordini bashquridighan Éliakim, orda diwanbégi Shebna we Asafning oghli, orda mirzibégi Yoahlar kiyim-kécheklarini yirtiship, Hezekiyaning yénigha kélip, Rab-Shakehning geplirini uninggha uqturdi.

Hezekiyaning dua qilishi — Perwerdigarning jawabi

2Pad. 19

37¹ Shundaq boldiki, Hezekiya buni anglighanda, kiyim-kécheklarini yirtip, özini böz bilen qaplap Perwerdigarning öyige kirdi. ² U Hilqiyaning oghli, ordini bashquridighan Éliakim, orda diwanbégi Shebna we kahinlarning aqsqaqallirini böz yépinchaqlighan péti Amozning oghli Yeshaya peyghemberge ewetti. ³ Ular uninggha: —

«Hezekiya mundaq deydu: —

«Balilar tughulay dep qalghanda anining tughqudek hali qalmighandek, mushu kün külpet chüshidighan, reswa we mazaq qilinidighan bir kündur. ⁴ Öz xojisi bolghan Asuriye padishahi tirik Xudani mazaq qilishqa ewetken Rab-Shakehning geplirini Perwerdigar Xudaying nezi-rige élip tingshisa, bularni anglighan Perwerdigar Xudaying shu gepler üçün uning dekkisini béermikini? Shunga qép qalghan qaldilar üçün awazingni kütürüp, bir duayingni berseng» — dédi.

⁵ Shu gepler bilen Hezekiyaning xizmetkarliri Yeshayaning aldigha keldi. ⁶ Yeshaya ulargha: — «Xojayinglarga: — «Perwerdigar mundaq dédi: —

36:17 «men kélip silerni bughdayliq hem sharabliq bir zémingha, — zémininglarga oxshash bir zémingha apirip qoyghuche yep-ichiwéringlar!» — mushu gepler chirayliq bolghini bilen menisi éniqki: — «Méning esirlirim, qullirim bolisiler!» dégenlik. Yuqirida éytqinimizdek, Asuriye padishahi uchigha chiqqan hiyliger aldamachi idi.

37:1 «Perwerdigarning öyi» — Uning (Sulayman padishah qurghan) ibadetxanisi.

«Yeshaya»

«Asuriye padishahining chaparmenlirining sen anglighan ashu manga kupurluq qilghuchi gepliridin qorqma; ⁷ Mana, Men uninggha bir rohni kirgüzimen; shuning bilen u ighwani anglap, öz yurtigha qaytidu. U öz zéminida turghanda uni qilich bilen öltürgüzimen» — denglar» — dédi.

⁸ Rab-Shakeh kelgen yoli bilen qaytip mangghanda, Asuriye padishahining Laqish shehiridin chékingenlikini anglap, uning yénigha keldi; Asuriye padishahi Libnah shehirige qarshi jeng qiliwatqanidi. ⁹ Andin padishah: «Éfiopiye padishahi Tirhakah sizge qarshi jeng qilmaqchi bolup yolgha chiqti» dégen xewerni anglidi. Shu xewerni anglighanda u yene Hezekiyagha elchilerni mundaq xet bilen ewetti: —

¹⁰ «Siler Yehuda padishahi Hezekiyagha mundaq denglar: —

«Sen tayinidighan Xudayingning sanga: «Yérusalém Asuriye padishahining qoligha tapshurulmaydu» déginige aldanma; ¹¹ Mana, sen Asuriye padishahlirining hemme el-yurtlarni néme qilghanlirini, ularni ilah-butlirigha atap halak qilghanliqini anglighansen; emdi özüng qandaqmu qutqzulisen? ¹² Ata-bowilirim halak qilghan ellerni bolsa, ularning ilah-butliri qutquzghanmu? Gozan, Haran, Rezef shehiridikilernichu? Télassarada turghan Édenlernichu? ¹³ Xamat padishahi, Arpad padishahi, Sefarwaim, Xéna hem Iwwah sheherlirining padishahliri qéni?»...»

¹⁴ Hezekiya xetni ekelgüchilerning qolidin élip oqup chiqti. Andin u Perwerdigarning öyige kirip, Perwerdigarning aldigha xetni yéyip qoydi. ¹⁵ Hezekiya Perwerdigargha dua qilip mundaq dédi:

¹⁶ «I kérublar otturida turghan, samawi qoshunlarning Serdari bolghan Perwerdigar, Israilning Xudasi: —

Sen Özüngdursen, jahandiki barliq el-yurtlarning üstidiki Xuda peqet Özüngdursen; asman-zéminni Yaratquchisen... ¹⁷ I Perwerdigar, quliqingni töwen qilip anglighaysen; közüngni achqaysen, i Perwerdigar, körgeysen; Sennaxéribning adem ewetip menggü hayat Xudani haqaqetlep éytqan hemme geplirini anglighaysen! ¹⁸ I Perwerdigar, Asuriye padishahliri heqiqeten hemme yurtlarni we shulargha béqindi bolghan yurtlarnimu xarabe qilip, ¹⁹ Ularning ilah-butlirini otqa tashliweten; chünki ularning ilahliri ilah emes, belki insan qoli bilen yasalghanlar, yaghach we tash, xalas; shunga Asuriyelikler ularni halak qildi. ²⁰ Emdi, i Perwerdigar Xudayimiz, jahandiki barliq el-yurtlargha Séning, peqet Séningla Perwerdigar ikenlikingni bildürüş üçün, bizni uning qolidin qutquzghaysen!».

37:6 «Xojayinglarga: — «Perwerdigar mundaq dédi: — «Asuriye padishahining chaparmenlirining sen anglighan ashu manga kupurluq qilghuchi gepliridin qorqma...» — Yeshayaning mushu jawab sözlirini (6-7-ayetlerni) diqqet bilen oqusingiz, u Hezekiyaning telipi boyiche dua qilmay, belki biwasite xewerchilerge jawab berdi. Chünki u alliburun xelqé we Hezekiya Asuriye toghruluq nurghun bésharetlerni qilghan. Xuda mushu peyt-ehwal toghruluq Israilgha uqturghanidi (mesilen, 10-bab, 5-21-ayetlerni, 14-bab, 24-25-ayetlerni körüng). Biraq Hezekiya we ordisidikiler mushularni we uningdin bashqa körgen karamet möjizilerni (kéyinki 38-babnimu körüng) pütünley untup qalghandek qilatti.

37:9 «Éfiopiye padishahi Tirhakah sizge qarshi jeng qilmaqchi bolup yolgha chiqti» — bu ish emeliyet emes, hemde shu chaghda mumkin bolmighanidi. Biraq Xuda Ózi ewetküzgen «aldamchi roh»ning tesiri bilen uni ishendürgen.

37:11 «ularni ilah-butlirigha atap halak qilghanliq anglighansen» — «ilah-butlirigha atap halak qilish» dégen söz, ibranii tilida peqet bir söz bilenla, yeni ««haram» qilish» yaki ««herem» qilish» bilenla ipadiliniidu.

37:13 «Gozan, Haran, Rezef shehiri.. Télassar... Xamat., Arpad ..., Sefarwaim, Xéna hem Iwwah...» — (12-13-ayetlerde körsitilgen) mushu sheherlerning bezilirining nede ikenlikini xeritidin körgili bolidu, beziliri bizge bügünge qeder namelum.

37:16 «I kérublar otturida turghan... Perwerdigar» — muqeddes ibadetxanidiki eng ichkiri öy, yeni «eng muqeddes jay» dégen öyde, Xudaning «rehim körsitidighan orun-texti» («kafaret texti») («rehimgah») bar idi. Mushu orunda Xuda Israilning alahide qurbanliqlirining qanlirini qobul qilatti. Orunning ikki teripining herbiride altundin yasalghan, textke qaritilghan birdin «kérub» bar idi. Musaning dewridin Ezakiyal peyghember dewrigiche Xudaning parlaq shan-sheripi sirliq halda «kafaret texti»ning üstide, yeni «kérublar otturida» turatti.

–Kérublar bolsa intayin küchlik birxil perishtiler bolup, Xudaning chiqarghan höküm-jazalirini béjiridu. «Kérublar otturida turghan» dégini, «Sen bizge yéqinlashqan hem bizge rehim körsetmekchi bolghan Xudasen» dégenliktur.

37:18 «shulargha béqindi bolghan yurtlar.» — ibranii tilida sözmsüz terjime qilghanda «béqindi» dégen söz yoq. Bashqa birxil terjimisi «shulargha ait». Biz sherhlesh üçün «béqindi» qoshtuq.

«Yeshaya»

²¹ Shuning bilan Amozning oghli Yeshaya Hezekiyagha söz ewetip mundaq dédi: —
— Israilning Xudasi Perwerdigar mundaq deydu: —

«Sen Manga Sennaxérib toghruluq dua qilishing bilan,

²² Perwerdigarning uninggha qarita dégen sözi shudurki: —

«Pak qiz, yeni Zionning qizi séni kemsitidu,

Séni mazaq qilip külidu;

Yérusalémning qizi keyningge qarap béshini chayqaydu;

²³ Sen kimni mazaq qilip kupurluq qilding?

Sen kimgé qarshi awazingni kötürüp,

Neziringni üstün qilding?

Israildiki Muqeddes Bolghuchigha qarshi!.

²⁴ Qulliring arqliq sen Rebni mazaq qilip: —

«Men nurghunlighan jeng harwilirim bilan tagh choqqilirigha,

Liwan tagh baghirlirigha yétip keldimki,

Uning égiz kédir derexlirini, ésil qarighaylirini késiwétimen;

Men uning eng yuqiri égizlikige yamiship chiqip,

Uning eng bük-baraqsan ormanzarliqigha kirip yétimen..

²⁵ Özüm quduq kolap su ichtim;

Putumning uchidila men Misirning barliq derya-östenglirini qurutuwettim — déding..

²⁶ — Sen shuni anglap baqmighanmiding?

Uzundin buyan Men shuni békitkenmenki,

Qedimdin tartip shekillendürgenmenki,

Hazir uni emelge ashurdumki,

Mana, sen qel'e-qorghanliq sheherlerni xarabilerge aylandurdung;

²⁷ Shuning bilen u yerde turuwatqanlar küchsizlinip,

Yerge qaritip qoyuldi, shermende qilindi;

Ular étizdiki ottek, yumran kök chöplerdek,

Ögzidiki ot-chöpler ösmey qurup ketkendek boldi..

²⁸ Biraq séning olturghiningni, ornungdin turghiningni, chiqip-kirginingni we Manga qarshi ghaljirliship ketkiningni bilimen;

²⁹ Manga qarshi ghaljirliship ketkenlikingning, hakawurliship ketkenlikingning quliqimgha yetkini tüpeylidin,

Men qarmiqimni burningdin ötküzimen,

Yüginimni aghzinggha salimen,

Özüng kelgen yol bilen séni qayturimen..

37:23 «kupurluq» — kim özini Xudaning ornida qoyup, «hemme ishni qilalaymen» dése, kupurluq qilghan bolidu, shundaqla hamam bir küni yiqitilidu.

37:24 «Uning eng bük-baraqsan ormanzarliqi» — bu ayettiki «bük-baraqsan» dégen söz ibranij tilida «Karmel» dégen söz bilen ipadilini. Karmel bolsa Israilning eng munbet we chirayliq jayi idi. Shuning bilen padishahning «uning «Karmel» ormanzarliqigha kirimen» dégini «uning (Liwaning) eng chirayliq jayigha (héch tosalghusiz) barimen» dégendek po atidighan menini ipadiletti; chünki Liwanda «Karmel» dégen jay yoq.

37:25 «...putumning uchidila men Misirning barliq derya-östenglirini qurutuwettim» — yuqiriqi 24-ayette padishah özining tes ishlarni qilalaydighanliqini, mesilen, Liwan rayonidiki eng yuqiri taghlargha chiqalaydighanliqini (köchme menisi, belkim aliyjanap, küchlük padishahlardin üstünlükke érishidighanliqini körsitidu), eng ésil nersilerge érishidighanliqini teswirleydu. Mushu 25-ayettiki «putum... qurutuwettim» dégini, déhqanning puti bilenla topini ittirip ériqni tosup, suni qurutuwetkinidek, «Men xalisamla nahayiti asanla herqandaq ishni qilalaymen, hetta Nil deryasinimu qurutuwéteylemen» dégen menmenlikni bildürmekchi.

37:27 «ögzidiki ot-chöpler...» — bu ibarining bashqa xil terjimilirini uchrishish mumkin.

37:29 «Men qarmiqimni burningdin ötküzimen, yüginimni aghzinggha salimen...» — Asuriye padishahlari mushundaq rehimsiz yol bilen esirlerni yalap mangatti.

«Yeshaya»

³⁰ I Hezekiya, shu ish sanga alamet bésharet boliduki, —
Mushu yili ózlükidin ósken,
Ikkinchi yili shulardin chiqqanlarmu rizqinglar bolidu;
Üchinchi yili bolsa tériysiler, orisiler, üzüm köchetlirini tikisiler;
Ulardin chiqqan méwilerni yeysiler..

³¹ Yehuda jemetidiki qutulghan qaldisi bolsa yene töwenge qarap yiltiz tartidu,
Yuqirigha qarap méwe béridu;

³² Chünki Yérusalémdin bir qaldisi,
Zion téghidin qéchip qutulghanlar chiqidu;
Samawi qoshunlarning Serdari bolghan Perwerdigarning otluq muhebbiti mushuni ada qilidu.

³³ Shunga Perwerdigar Asuriye padishahi toghruluq mundaq deydu: —

U ne mushu sheherge yétip kelmeydu,
Ne uninggha bir tal oqmu atmaydu;
Ne qalqanni kötürüp aldigha kelmeydu,
Ne uninggha qarita qashalarnimu yasimaydu.

³⁴ U qaysi yol bilen kelgen bolsa,
Shu yol bilen qaytidu we mushu sheherge kelmeydu, — deydu Perwerdigar.

³⁵ — Chünki Özüm üçhün we Méning qulum Dawut üçhün bu sheherni etrapidiki sépildek qoghdap qutquzimen»..

³⁶ Shuning bilen Perwerdigarning Perishtisi chiqip, Asuriyeliklarning bargahida bir yüz seksen besh ming eskerni urdi. Mana, kishiler etigende ornidin turghanda, ularning hemmisining ölgenlikini kördi!..³⁷ Shunga Asuriye padishahi Sennaxérib chékinip, yolgha chiqip, Ninewe shehirige qaytip turdi. ³⁸ Shundaq boldiki, u öz buti Nisroqning butxanisida uninggha choqunuwatqanda, oghulliri Adrammelek hem Sharézer uni qilichlap öltürüwetti; andin ular Ararat dégen yurtqa qéchip ketti. Uning oghli Ésarhaddon uning ornida padishah boldi..

«Yeshaya»ning ikkinchi qismi

Hezekiyaning éghir késilge giriptar bolushi we duasi

38¹ Shu künlerde Hezekiya ejel keltürgüchi bir késelge muptila boldi. Amozning oghli Yeshaya peyghember uning qéshigha béríp, uninggha: —
Perwerdigar mundaq deydu: —

— Öyüng toghruluq wesiyet qilghin; chünki ejel keldi, yashimaysen, — dédi..

² Hezekiya yüzini tam terepke qilip Perwerdigargha dua qilip:

37:30 «I Hezekiya, shu ish sanga alamet bésharet boliduki, — mushu yili ózlükidin ósken, ikkinchi yili shulardin chiqqanlarmu rizqinglar bolidu; üçinchi yili bolsa tériysiler, orisiler, üzüm köchetlirini tikisiler; ulardin chiqqan méwilerni yeysiler» — mushu möjize ishench-étiqadni kücheytish üçhün hem xelqni qutquzush üçhün bérilgen. Urush waqtida tériqchilik qilish mumkin emes; Asuriye qoshuni ketkenden kéyinki yilidimu, belkim qoshunidin qalghan qisimliri yenila parakendichilik qilishi mumkin idi. Shunga möjize üçinchi yilghiche sozulidu.

—«Üzüm köchetlirini tikisiler... méwisini yeysiler» dégen wede, tinchliq mezgilning uzun bolidighanliqini körsitidu (üzüm tallirini östürüshke uzun waqit kétidu, elwette).

—Kishilerning Asuriye qoshunlirining tuyuqsiz chékinishini «tasadipiyliqtin» démesliki üçhün, bu ikkinchi möjize bérildi. Shundaqtimu, Tewrattiki «Padishahlar» dégen qisimga qarighanda, xelqler yenila ikki möjizini tézla untup Xudagha wapasizliq qiliwerdi.

37:35 2Pad. 20:6

37:36 «Perwerdigarning Perishtisi» — Tewrat dewride intayin alahide shexs idi. Bezi ishlarda U Xudaning ornida körünetti (mesilen, «Yar.» 18-babni köring).

37:36 2Pad. 19:35

37:38 «U öz buti Nisroqning butxanisida uninggha choqunuwatqanda, oghulliri Adrammelek hem Sharézer uni qilichlap öltürüwetti» — mushu weqe, Sennaxérib Israıldin chékinishtin 20 yil kéyin (miladiyedin ilgiriki 681-yili) boldi.

38:1 «Shu künlerde Hezekiya ejel keltürgüchi bir késelge muptila boldi» — bu sözler bilen «Yeshaya» dégen kitabning «ikkinchi qismi» bashlinidu. Kirish sözimizni köring.

³ — I Perwerdigar, Séning aldingda heqiqet we pak dil bilen méngip yürülenlikimni, neziring aldingda durus bolghan ishlarni qilghanliqimni eslep qoyghaysen, — dédi.

We Hezekiya yiglap éqip ketti.

⁴ Andin Perwerdigarning sözi Yeshayagha yétip mundaq déyildi: —

⁵ Bérip Hezekiyagha mundaq dégin: —

Perwerdigar, atang Dawutning Xudasi mundaq deydu: —

«Duayingni anglidim, köz yashliringni kördüm; mana, künliringge yene on besh yil qoshimen;

⁶ Shuning bilen Men séni we bu sheherni Asuriye padishahining qolidin qutquzimen; Men sépil bolup bu sheherni qoghdaymen.

⁷ Shuning bilen Perwerdigarning Özi éytqan ishini jezmen qilidighanliqini sanga ispatlash üçün Perwerdigardin mundaq bésharetlik alamet boliduki, ⁸ Mana, Men quyashning Ahaz padishah qurghan pelempey üstige chüshken sayisini on qedem keynige yandurimen».

Shuning bilen quyashning chüshken sayisi on basquch keynige yandi...

Hezekiyaning öz késili toghruluq xatiriliri

⁹ Yehuda padishahi Hezekiya késel bolup, andin késilidin eslige kelgendin kéyin mundaq xatirilerini yazdi:

¹⁰ — «Men: «Ömrümning otturisida tehtisaraning derwazilirigha bériwatimen, Qalghan yillirimdin mehrum boldum» — dédim.

¹¹ Men: — «Tiriklerning zéminida turup Xudayim Yahni, Yahni körelmeydighan, Shundaqla «hemme nerse yoq bolghan» jayda turghanlar bilen bille turup, insannimu körelmeydighan boldum» — dédim.

¹² Méning turalghum charwichining chédiridek özümün yöktilip ketti;

Men bapkar öz toqughinini türüwetkinidek hayatimni türüwettim;

U méni toqush destigahidin késiwetti;

Tang bilen kech ariliqida Sen Xuda jénimni alisen;

¹³ Tang atquche men küttüp, özümni tinchlandurup yürümen,

Biraq U shirgha oxshash hemme söngéklirimni sundurghandek qilidu;

Tang bilen kech ariliqida Sen Xuda jénimni alisen.

¹⁴ Men qarlighach yaki turnidek wichirlap yürümen;

Paxtektek ah-uh urimen;

Közlirim yuqirigha qarash bilen ajizliship kétidu;

I reb, méni zulum basti! Jénimgha képil bolghin!

¹⁵ Néme désem bolar? Chünki U manga söz qildi we Özi mushu ishni qildi!

Jénim tartqan azab tüpeylidin men bar yillirimda qedemlerimni sanap bésip awaylap mangimen.

¹⁶ I Reb, ademler mushundaq sawaqlar bilen yashishi kérek;

38:5 «atang Dawut» — Hezekiya Dawut peyghemberning on üçinchi ewladi idi.

38:8 «...Shuning bilen quyashning chüshken sayisi on basquch keynige yandi» — Mérodaq-Baladan (39:1) Asuriye padishahi Sennaxérib teripidin miladiyedín ilgiriki 702-yili ghulitildi. Mushu ishmu shu yilda bolghan bolushi kérek.

—Démek, mushu ikki weqe (Hezekiyaning késeldin saqaytilishi we uning ishenchisini righbetlendürüshke bérilgen karamet möjize) Asuriyening padishahi tajawuzchilik qilishtin ilgiri, belkim miladiyedín ilgiriki 703- yaki 702-yili yüz bergen (39-babtiki izahatlarni köring).

38:8 2Pad. 20:7-9

38:11 «Yahni, Yahni körelmeydighan» — «Yah» dégen «Yahweh» dégenning qisqa shekli, démek Perwerdigarning namining birxil qisqartilip éytilishi. «Yahni, Yahni körelmeydighan, shundaqla «hemme nerse yoq bolghan» jayda turghanlar bilen bille turup, insannimu körelmeydighan boldum» — dédim» — Hezekiya: — «Tehtisarada bolghanda, Xudani yaki ademni körmeslikli mumkin» démekchi emes; tekitleydighan ish tirik turup körüsh pürsitidin mehrum bolushtur. Tehtisaraning ehwalining qandaq ikenlikidin biz 14-babta azraq melumat alalaymiz.

38:14 Yesh. 59:11

«Yeshaya»

Rohim mushu sawaqlardin hayatini tapidu;

Sen méni eslimge keltürüp, méni hayat qilding!

¹⁷ Mana, özümning bext-tinchliqim üçün azab üstige azab tarttim;

Manga bolghan söygüng tüpeylidin jénimni halaket hangidin chiqardingsen;

Sen hemme gunahlimni keyningge chörüwettingen.

¹⁸ Chünki tehtisara Sanga rehmét éytmaydu;

Ölüm Séni medhiyiyelmeydu;

Hanggha chüshiwatqanlar Séning heqiqet-wapaliqinggha ümid baghliyalmaydu.

¹⁹ Özüm bugün qilghinimdek Sanga rehmét éytidighanlar tirikler, tiriklerdur;

Ata bolghuchi oghullirigha heqiqet-wapaliqingni bildüridu.

²⁰ Perwerdigar méni qutquzushqa niyet baghlighandur;

Biz bolsaq, qalghan ömrimizde her küni Perwerdigarning öyide saz chélip medhiye naxshlirimni éytimiz!..

²¹ (Yeshaya bolsa: — «Enjür poshkili teyyarlap, yarisigha chaplanglar, u eslige kélidu», dégenidi.

²² we Hezekiya: — «Méning Perwerdigarning öyige chiqidighanliqimni ispatlaydighan qandaq bésharetlik alamet bérilidu?» dep sorighanidi).

Babil padishahidin kelgen elchiler Chong bir xataliq

39¹ Shu peyitte Baladanning oghli Babil padishahi Mérodaq-Baladan Hezekiyaning késel bolup yétip qalghanliqini hem eslige kelgenlikini anglighachqa, Hezekiyagha xetlerni hediye bilen ewetti.

² Hezekiya elchilerni xushalliq bilen kütüp, uning xezine-ambarlirida saqlanghan nersilirini körsetti; yeni kümüshni, altunni, dora-dermanlarni, serxil maylarni, sawut-qorallarni saqlaydighan öyning hemmisini we bayliqlirining barliqini körsetti; uning ordisi we yaki pütkül padishahliqi ichidiki nersilerdin Hezekiya ulargha körsetmigen birimu qalmidi.³ Andin Yeshaya peyghember Hezekiyaning aldigha béríp, uningdin: — «Mushu kishiler néme dédi? Ular séni yoqlashqa nedin kelgen?» — dep soridi.

Hezekiya: — «Ular yiray bir yurttin, yeni Babildin kelgen», dédi.

⁴ Yeshaya yene: — «Ular ordangda némini kördi?» dep soridi.

Hezekiya: — «Ordamda bar nersilerni ular kördi; bayliqlirimning arisidin ulargha körsetmigen birimu qalmidi» — dédi.

⁵ Yeshaya Hezekiyagha mundaq dédi: —

Samawi qoshunlarning Serdari bolghan Perwerdigarning sözini anglap qoyghin: —

⁶ — Mana shundaq künler kéliduki, ordangda bar nersiler we bügünge qeder ata-bowiliring

38:20 «Biz bolsaq, qalghan ömrimizde her küni Perwerdigarning öyide saz chélip medhiye naxshlirimni éytimiz!» — Xudani medhiyileydighan bu yaxshi sözlerni qilghini bilen, Hezekiya öz közi bilen körgen ikki karamet ishni (özining saqaytilishi we 7-ayettiki möjizini) éside ching saqlighan emes. Yuqiriqi bablarda dégendek, Asuriye qoshunliri bésip kirgende, u Xudaning 6-ayette xatirlengen wedisini untup, hoduqup ketti. Töwendiki 39-babtiki weqedimu u «Qedemlirimni sanap mangimen» dégen öz wedisini untuydu.

38:21 2Pad. 20:7

39:1 «Shu peyitte Baladanning oghli Babil padishahi Mérodaq-Baladan Hezekiyaning késel bolup yétip qalghanliqini ... anglighachqa, Hezekiyagha xetlerni hediye bilen ewetti» — Mérodaq-Baladan Asuriye padishahi Sennaxérib teripidin miladiyedün ilgiriki 702-yili ghlutildi. Mushu ishmu shu yilda bolghan bolushi kérek.

—Démek, 38-, 39-babta teswirlengen ishlar 36- we 37-babta teswirlengen ishlaridin ilgiri yüz bergen. Emdin némishqa ulardin kéyin xatirlengen?

—Bilimizki, «Yeshaya» (dégen kitab)ning 40-66-bablaridiki xewer-bésharetler, umumiy jehettin éytqanda, kéyinki «Babil impériyesige esir bolup chüshkenler»ge, yeni sürgün bolghan Israillargha, yeni ularning «qaldisi» bolghan ewladlirigha qaritilidu. Undaqa 39-bab mushu ehwalni tonushturush rolini oynaydu.

toplap, saqlap qoygan hemme nerse Babilgha élip kétilidu; héchnerse qalmaydu — deydu Perwerdigar, ⁷ — hemde Babilliqar oghulliringni, yeni özüngdin bolghan ewladliringni élip kétidu; shuning bilen ular Babil padishahining ordisida aghwat bolidu.

⁸ Shuning bilen Hezekiya öz-özige: «Öz künlirimde bolsa aman-tinchliq, Xudaning heqiqet-wapaliqi bolidikenghu» dep, Yeshayagha: — «Siz éytqan Perwerdigarning mushu sözi yaxshi iken» — dédi.

Israilgha bérilgen teselli; Dunyagha élip kélingen ümid-teselli

40¹ Xelqimge teselli béringlar, teselli béringlar, depla yürüdu Xudayinglar;

² Yérusalémning qelbigé söz qilip uninggha jakarlanglarki,

Uning jebir-japaliq waqti axirlashti,

Uning qebihlik kechürüm qilindi;

Chünki u Perwerdigarning qolidin barliq gunahlirining ornigha ikki hessilep méhir-shepqtini aldi.

³ Anglanglar, dalada birsining towlighan awazini!

«Perwerdigarning yolini teyyarlanglar,

39:7 «...hemde Babilliqar oghulliringni, yeni özüngdin bolghan ewladliringni élip kétidu; shuning bilen ular Babil padishahining ordisida aghwat bolidu» — körünüshte addiy körüngen mushu weqe üçün némişhqa mushu qattiq jazaliq söz (6-7-ayetler) chiqidu? Pikrimizche, üç sewebi bar: —

–(1) Hezekiya Xudagha: «qedemlirimni sanap mangimen» dégen wedini bergenidi, lékin bu qétim Xudadin héch sorimay shundaq qilghan;

–(2) Elchilerning kelgenlikidin u belkim: «hazir men «jahangha dangqi chiqqan adammen», «kichik dölitimizning jahanda ornı bar» dep tekebburliship ketken bolushi mumkin.

–(3) Nushulardin sirt, bilishimizche Mérodaq-Baladan Asuriye impériyesige qarshi bir ittapaqni berpa qilmaqchi. U «tekellup körsitidighan» mushu pursettin paydilinip, Hezekiyani ittapaqqa qatnishishqa teklip qilghan. Özini ölümdin qutquzghanliqini, quyashning nurining «keynige yanghanliqı»dek itaytin karamet möjizini körgen, Xudaning «Men silerni Asuriyedin qutquzimen» dégen wedisini anglighan Hezekiya qandaqmu xudasız bir el-yurt bilen ittapaqlashmaqchi bolghandu?

–«Aghwat» — pichiwétilgen adem, 56-bab, 4-ayettiki izahatni körüng.

39:8 «...«Siz éytqan Perwerdigarning mushu sözi yaxshi iken»» — mushu ayette, Hezekiyaning öz-özige dégenliri bashqilargha, hetta öz jemetige bolghan birxil bighem, köyümsiz pozitsiyeni bildürüdu. Yeshaya dégen bésharet emeliyette yüz yildin keyin emelge ashurulghan; waqitning sozulushi bolsa belkim Yehudaning keyinki bir padishahi (Yosiya)ning qattiq towa qilishi tüpeylidin boldi.

40:2 «Yérusalémning qelbigé söz qilip uninggha jakarlanglarki,...» — mezkur xewerni kimning jakarlishi kérekliki éytildi. Belkim mushu söz Xudaning barliq peyghemberlirige qaritilidu. Kirish sözimizde déyilginidek, kitabning qalghan qisimliri (40-66-bablar) Yeshayaning ömrudin keyinki bir dewrdiki Israillar, yeni palandi bolidighan bir dewрге yaqi dewrlerge qaritilidu; sürgün qilghuchi Babil impériyesi bolghini bilen, körüp turimizki, «Yeshaya»ning birinchi qismidikidek, ikkinchi qismidiki bezi bésharetlermu axirqi zamanlarni körsitidu. «**Barliq gunahlirining ornigha ikki hessilep méhir-shepqtini aldi**» — ibraniy tilida «gunahliri üçün ikke hessilep aldi» déyilidu. Sherhchilerning «ikki hessilep» dégen mushu ibare üstide bir-birige oxshap kétédighan üç xil közqarishi bar: —

–(1) Israil gunahliri üçün ikki hesse jaza aldi. Israil Xudaning «tunji oghli» bolup, bashqa el-millet bilen sélishturghanda, ikki hesse beriket alidu. U «tunji oghli» bolup, yene bashqa el-milletler bilen sélishturghanda qobul qilghan wehiy-xewirimu köp. Shunga bularni bashqa ellerge yetküzüsh mes'uliyitimu köp; gunahi bar bolsa bashqa el-milletler bilen sélishturghanda «ikki hesse» artuq jazalinishi kérek. Biraq bu bésharetke qarighanda, ularning jazalinishi mezgili axirlashti.

–(2) «ikki hessilep»ning menisi «del gunahigha mas kélidighan jaza» dégenliklur.

–(3) Xuda Israilgha zor méhir-shepquet körsitip, yeni gunahining ornigha «ikki hessilep» méhir-shepquetni yetküzidu. Bizning pikrimiz eyni shundaq (61-bab, 7-ayetni körüng). Undaqa «ikki hessilep» bolsa hem kechürüm qilinsh hem Xudaning Rohini, yéngi hayatni qobul qilishtin ibaretur (mesilen, 43-bab, 25-ayettin 44-bab, 5-ayetkiche, hem 61-bab, 7-ayetnima körüng). Mundaq zor méhir-shepquetning kélip-chiqish sirliri 53-babta ashkarilinidu.

–Mushu üç xil közqarashning qaysisining toghra bolushidin qet'iynezor, umumiy menisi shuki, Xuda ularni kechürüm qilmaqchi hem ulargha méhribanliqini körsötmekchi.

«Yeshaya»

Chöl-bayawanda Xudayimiz üçhün bir yolni kötürüp tüptüz qilinglar!..

⁴ Barliq jilghilar kötürülidu,

Barliq tagh-döngler pes qilinidu;

Egri-toqaylar tüzlinidu,

Ongghul-dongghul yerler tekshilinidu.

⁵ Perwerdigarning shan-sheripi körünidu,

We barliq ten igiliri uni teng köridu;

Chünki Perwerdigarning Öz aghzi shundaq söz qilghan!..

⁶ — Anglanglar, bir awaz «jakarla» deydu;

Jakarlighuchi bolsa mundaq sorap: — «Men némini jakarlaymen?» — dédi.

jawab bolsa: — «Barliq ten igiliri ot-chöptur, xalas;

We ularning barliq wapaliqi daladiki gülge oxshash;

⁷ Ot-chöp solishidu, gül xazan bolidu,

Chünki Perwerdigarning Rohi üstige püwleydu;

Berheq, barliq xelqmu ot-chöptur!

⁸ Ot-chöp solishidu, gül xazan bolidu;

Biraq Xudayimizning kalam-sözi menggüge turidu!..

⁹ — I Zionggha xush xewer élip kelgüchi, yuqiri bir taghqa chiqqin;

Yérusalémgha xush xewerni élip kelgüchi,

Awazingni küchep kötürgin!

Uni kötürgin, qorqmighin!

Yehudaning sheherlirige: — «Mana, Xudayinglarga qaranglar» dégin!

¹⁰ Mana, Reb Perwerdigar küch-qudritide kéliwatidu,

Uning biliki Özi üçhün hoquq yürgüzidu;

Mana, Uning alghan mukapati Özi bilen bille,

Uning Özining in'ami Özige hemrah bolidu..

¹¹ Qoychidek U Öz padisini baqidu;

U qozilarni bilek-qoligha yighidu, ularni quchaqlap mangidu,

Émitküchilerni U mulayimliq bilen yétekleydu..

40:3 «Anglanglar, dalada birsining towlighan awazini! «Perwerdigarning yolini teyyarlanglar, chöl-bayawanda Xudayimiz üçhün bir yolni kötürüp tüptüz qilinglar!» — mushu namsiz zatning awazi éytqan yol yuqiri 35-babtiki yol emes; ashu yol Zionggha qaytqanlar üçhün teyyarlanghan. Mushu yolni bolsa, Xudaning Özining kélishtini qarshi élish üçhün (söyümlük bir padishah qarshi élinghandek) **ademler** teyyarlishi kérek.

—Namsiz zatning awazning bir ipadisini körüsh üçhün Injil, «Luqa» 3-bab 1-6-ayetni, «Yuh.» 1:23ni körüng. Shu yerlerde «namsiz zat»ning del chümüldürgüchi Yehya peyghemberning özi ikenliki körsitilidu.

40:3 Mat. 3:3; Mar. 1:3; Luqa 3:4; Yuh. 1:23

40:5 Yuh. 1:14

40:6 Ayup 14:2; Zeb. 90:5, 6; 102:11; 103:15-16; Yaq. 1:10; 1Pét. 1:24

40:7 «Berheq, barliq xelqmu ot-chöptur» — mushu yerde «xelq» Israil xelqini körsitidu.

40:8 «Ot-chöp solishidu, gül xazan bolidu; biraq Xudayimizning kalam-sözi menggüge turidu!» — sherhimiz boyiche, 3-5-ayettiki awaz chümüldürgüchi Yehya peyghemberningki, 6-ayettiki birinchi namsiz zatning awazi Xudaningki; ikkinchi namsiz zatning sel ümidsizlen halette soal sorighan awazi yenila Yehya peyghemberningki. Bashqilar ikkinchi awazni Yeshyaningki yaki namsiz bir peyghemberningki, dep qaraydu. Ikkinchi awazning dégen gepliri 7-ayetni öz ichige alidu. Xuda uninggha 8-ayette «ümidsizlenme» dégen menide jawab béridu hem 9-ayette sözini dawamlashturup, Israilgha zor ümid yetküzidu.

40:8 1Pét. 1:25

40:10 «Perwerdigarning biliki» — toluq menisi kéyinki bablarda, bolupmu 53:1de ashkarilinidu. U bolsa «Perwerdigarning heqqaniy quli»ning bashqa bir namidur.

40:10 Yesh. 62:11

40:11 Yesh. 49:10; Ez. 34:23, 24; Mik. 7:14; Yuh. 10:11

Israilning tengdashi Xudasi

¹² Kim derya-okyanlarning sulirini ochumida ölchep belgiligen,
Asmanlarni ghérichlap békitken,
Jahanning topa-changlirini misqallap salghan,
Taghlarni tarazida tarazilap,
Dönglarni jingda tartip ornatqan?

¹³ Kim Perwerdigarning Rohigha yolyoruk bergen?
Kim Uninggha meslihetchi bolup ögetken?.

¹⁴ U kim bilen meslihetleshken,
Kim Uni eqilliq qilip terbiyeligen?
Uninggha höküm-heqiqet chiqirish yolida kim yétekligen,
Yaki Uninggha bilim ögetken,
Yaki Uninggha yorutulush yolini kim körsetken?

¹⁵ Mana, Uning aldida el-yurtlar Uninggha nisbeten chélekte qalghan bir tamcha sudek,
Tarazida qalghan topa-changdek hésablinidu;
Mana, U arallarni zerriche nersidek qoligha alidu;

¹⁶ Pütkül Liwan bolsa qurbangah otigha,
Uning haywanliri bolsa bir köydürme qurbanliqqa yetmeydu..

¹⁷ El-yurtlar uning aldida héchnerse emestur;
Uninggha nisbeten ular yoqning ariliqida,
Quruq-menisiz dep hésablinidu..

¹⁸ Emdi siler Tengrini kimge oxshatmaqchisiler?
Uni némige oxshitip sélishturisiler?.

¹⁹ Bir butqimu?! Uni hünerwen qélipqa quyup yasaydu;
Zerger uninggha altun hel béridu,
Uninggha kümüsh zenjirlarni soqup yasaydu.

²⁰ Yoqsullarning béghishlighudek undaq hediyliri bolmisa,
chirimeydighan bir derexni tallaydu;
U lingship qalmighudek bir butni oyup yasashqa usta bir hünerwen izdep chaqiridu.

²¹ Siler bilmemsiler? Siler anglap baqmighanmusiler? Silerge ezeldin éytilmighanmidu? Yer-zémin apiride bolghandin tartip chüshenmeywatamsiler?

²² U yer-zéminning chembirikining üstide olturidu,
Uningda turuwatqanlar uning aldida chaqchiqlardek turidu;
U asmanlarni perdidek tartidu,
Ular ni xuddi makan qilidighan chédirdek yayidu;..

²³ U emirlarni yoqqa chiqiridu;
Jahandiki sotchi-beglarni artuqche qilidu..

²⁴ Ular tikildimu? Ular térildimu? Ularning gholi yiltiz tarttimu?
— Biraq U üstigila püwlep, ular soliship kétidu,
Quyun ularni topandek élip tashlaydu.

40:13 Rim. 11:34; 1Kor. 2:16

40:16 «Pütkül Liwan bolsa qurbangah otigha, uning haywanliri bolsa bir köydürme qurbanliqqa yetmeydu» — Liwan ormanliq köp rayon. Démek, Xudagha heqiqiy layiq ibadet qilish üçün Liwandiki barliq derexler qurbangahqa kérek bolidighan otqa yétishmeydu; uningdiki barliq kala-qoylarnu qurbanliq bolushqa yétishmeydu.

40:17 Dan. 4:32

40:18 Yesh. 46:5; Ros. 17:29

40:22 «chaqchiqir» — kichik bir xil chéketke.

40:22 Ayup 9:8; Zeb. 104:2; Yesh. 44:24

40:23 Ayup 12:21; Zeb. 107:40

«Yeshaya»

²⁵ Emdi Méni kimge oxshatmaqchisiler?
Manga kim tengdash bolalisun?» — deydu Muqeddes Bolghuchi.

²⁶ Közliringlarni yuqirigha kötürüp, qaranglar!
Mushu mewjudatlarni kim yaratqandu?
Ularni kim türkülüm-türkülüm qoshunlar qilip tertiplik epchiqidu?
U hemmisini nami bilen bir-birlep chaqiridu;
Uning küchining ulughluqi, qudritining zorluqi bilen,
Ulardin birimu kem qalmaydu.

²⁷ — Némishqa shuni dewérisen, i Yaqup?
Némishqa mundaq sözlewérisen, i Israil: —
«Méning yolum Perwerdigardin yoshurundur,
Xudayim méning dewayimgha éren qilmay ötiwéridu!»?

²⁸ Siler bilmigenmusiler? Anglap baqmighanmusiler?
Perwerdigar — Ebedil'ebedlik Xuda,
Jahanning qerilirini Yaratquchidur!
U ya halsizlanmaydu, ya charchimaydu;
Uning oy-bilimining tégige hergiz yetkili bolmaydu..

²⁹ U halidin ketkenlerge qudrét béridu;
Maghdursizlarga U berdashliqni hessilep awutidu.

³⁰ Hetta yigitler halidin kétip charchap ketsimu,
Baturlar bolsa putliship yiqilsimu,
³¹ Biraq Perwerdigargha telmürüp kütkenlarning küchi yéngiliduru;
Ular bürkütlerdeq qanat kérip örleydu;
Ular yügürüp, charchimaydu;
Yolda méngip, halidin ketmeydu!

Xudaning el-milletlerge bergen teklipi

41¹ — «I arallar, süküt qilip Méning aldimga kélinglar;
Xelqlermu küchini yéngilisun!
Ular yéqin kelsun, söz qilsun;
Toghra höküm qilish üçün özara yéqinlashayli!»

Ellerning mesilisi — butperesliktur Xuda Özini ispatlash üçün bergen bir bésharet

² «Kim sherqtiki birsini oyghitip,
Uni heqqaniylik bilen Öz xizmitige chaqirdi?
U ellerni uning qoligha tapshuridu,
Uni padishahlar üstidin hökümranliq qilduridu;
Ularni uning qilichigha tapshurup topa-changgha aylاندuridu,
Ularni uning oqyasi aldida shamal uchurghan paxal-topandek qilidu..

³ U ularni qoghliwétip,
Putini yerge tegküzmey dégüdek mangidu, aman-ésenlik ichide ötiwéridu;

40:28 Zeb. 147:5

41:2 «...uni heqqaniylik bilen Öz xizmitige chaqirdi?» — sözmüsöz terjime qilghanda: — «Heqqaniyliqning Özi, (yeni Xuda) bu kishini öz puti aldigha chaqirdi?».

41:3 «U ularni qoghliwétip, putini yerge tegküzmey dégüdek mangidu, aman-ésenlik ichide ötiwéridu» — Yeshaya peyghember bésharet qilghan mushu namsiz tajawuzchining ismi kéyinrek chiqidu. Mushu yerde körimizki, (1) U

«Yeshaya»

⁴ Elmsaqtin tartip dewrlerni «Barliqqa kel» dep chaqirip,

Bularni békitip ada qilghan kim?

Men Perwerdigar Awwal Bolghuchidurmen,

Axiri bolghanlar bilenmu bille Bolghuchidurmen;

Men dégen «U»durmen...

⁵ Arallar shu ishlarni körüp qorqishidu;

Jahanning chet-chétidikiler titrep kétidu;

Ular bir-birige yéqinliship, aldigha kélidu;

⁶ Ularning herbiri öz qoshnisigha yardem qilip,

Öz qérindishigha: «Yüreklik bol!» — deydu.

⁷ Shuning bilen neqqashchi zergerni righbetlendüridu,

Métalni yapilaqlap bolqa oynatquchi sendelni bazghan bilen soqquchini righbetlendürüp:

«Kepsherligini yaxshi!» deydu;

Shuning bilen uni lingship qalmisun dep butning putini mixlar bilen békitidu..

Xudaning Israilgha ilham bérishi

⁸ Biraq sen, i qulum Israil,

I Özüm tallighan Yaqup,

Ibrahim Méning dostumning ewladi: —

⁹ Men jahanning qeridin élip kelgen,

Yerning eng chetliridin chaqirighinim sen ikensen;

Men sanga «Sen méning qulumdursen,

Men séni tallighan,

Séni hergiz chetke qaqmaymen» — dégenidim..

¹⁰ — Qorqma; chünki Men sen bilen billidurmen;

Uyan-buyan qarap hoduqmanqlar;

Chünki Men séning Xudayingdurmen;

Men séni kücheytimen,

Berheq, Men sanga yardemde bolimen!

Berheq, Men Özümning heqqaniyliqimni bildürgüchi ong qulum bilen séni yöleymen.

¹¹ Mana, sanga qarap ghaljirlishop ketkenlerning hemmisi xijil bolup shermende bolidu;

Sanga shikayet qilghuchilar yoq déyerlik bolidu, halak bolidu..

¹² Sen ularni izdiseng, héch tapalmaysen;

qilidighan urushlar bek ongushluq bolidu; (2) Uning herbiy yürüş süriti intayin téz bolidu; (3) Uning qilidighan urushliri bashqa ellerni hoduqturup patiparaq qiliwétidu.

—Bashqa birxil terjimisi: «U aman-ésenlik ichide, méngip baqmighan yol bilen kélidu».

41:4 «Barliqqa kel» — yaki «Yéningha kel». «Elmsaqtin tartip dewrlerni «Barliqqa kel» dep chaqirip, bularni békitip ada qilghan kim?» — buning menisi belkim shuki, Xuda aldin'ala (peyghember arqiliq) éytqan ishlar yüz berginide, eller bésharetning toghra chiqidighanliqini körüdi. Shundaq qilip, ular Xudaning ularni gunahlrini tashlap, Özige yéqin kélip kechürümige érishishige chaqiridighanliqini körüp yétidu. «**axiri bolghanlar**» — dunyada eng axiri hatat bolghan insanlarni körsetse kérek. «**Men dégen «U»durmen**» — mushu yerde «U» Xudaning özini körsitidu, elwette.

41:4 Yesh. 43:10; 44:6; 48:12; Weh. 1:17; 22:13

41:7 «Shuning bilen neqqashchi zergerni righbetlendüridu, métalni yapilaqlap bolqa oynatquchi sendelni bazghan bilen soqquchini righbetlendürüp...» — eller Xuda bésharet qilghan tajawuzchining kélidighanliqini bilip qorqidu (5-ayet). Biraq bésharetning emelge ashqanliqini körüshi bilen, butpereslikini tashlap Xudaning aldigha kélidighan orni, ular yenila özlirini qoghdash üçün (tumar süpitide) butlarni yasatmaqchi bolidu.

41:8 Qan. 7:6; 10:15; 14:2; 2Tar. 20:7; Zeb. 135:4; Yesh. 43:1; 44:1; Yaq. 2:23

41:9 «Men jahanning qeridin élip kelgen, yerning eng chetliridin chaqirighinim sen ikensen» — oqurmenler shuni ésige keltürsunki, Xuda Ibrahimni yiraq yurttin Qanaangha (Pelestinge) chaqirghanidi; kéyin Ibrahimning ewladliri bolghan Israilni Musa peyghember arqiliq Misirdin qutquzghanidi. «**Séni hergiz chetke qaqmaymen**» — yene birxil terjimisi: — «Séni chetke qaqmighanmen».

41:11 Mis. 23:22; Yesh. 60:12; Zek. 12:3

«Yeshaya»

Sen bilen dewalashquchilar —

Sanga qarshi urush qilguchilar yoq déyerlik, héch bolup baqmighandek turidu.

¹³ Chünki Men Perwerdigar Xudaying ong qolungni tutup turup, sanga: —
«Qorqma, Men sanga yordemde bolimen!» deymen.

¹⁴ Qorqma, sen qurt bolghan Yaqup,
Israilning baliliri!

Men sanga yordemde bolimen!» — deydu Perwerdigar, yeni séning Hemjemet-Qutquzghuching,
Israildiki Muqeddes Bolghuchi..

¹⁵ Mana, Men séni köp hem ötkür chishliq yéngi bir dan ayrighuchi tirna qilimen;
Sen taghlarni yanjip, ularni pare-pare qiliwétisen,
Dönglernimu köküm-talqangha aylanduruwétisen..

¹⁶ Sen ularni soruysen,
Shamal ularni uchurup kétidu,
Quyun ularni tarqitiwétidu;
We sen Perwerdigar bilen shadlinisen,
Israildiki Muqeddes Bolghuchini iptixarlinip medhiyeleysen.

¹⁷ Bozekler we yoqsullar su izdeydu, lékin su yoq;
Ularning tili usuzluqtin qaghjirap kétidu;
Men Perwerdigar ularni anglaymen;
Men Israilning Xudasi ulardin waz kechmeymen..

¹⁸ Men qaqaq égzizliklerde deryalarni,
Jilghilar ichide bulaqlarni achimen;
Dalani kólchekke aylandurimen,
Tatirang yerdin sularni urghutup su bilen qaplap bérimen..

¹⁹ Dalada kédir, akatsiye, xadas we zeytun derexlirini östürüp bérimen;
Chöl-bayawanda archa, qarighay we boksus derexlirini birge tikimen;

²⁰ Shundaq qilip ular bularni körüp, bilip, oylinip: —
«Perwerdigarning qoli mushularni qilghan,
Israildiki Muqeddes Bolghuchi uni yaratqan!» dep teng chüshinishidu.

Xudaning butpereslerni qutquzush toghrisidiki yene bir sözi

²¹ — Muhakimiliringlarni otturigha qoyunglar, deydu Perwerdigar;
— Küchlük sewebiringlarni chiqiringlar, deydu Yaqupning Padishahi.

²² — Butliringlar élip kirilsun,
Bizge némilerning yüz bériddighanliqini éytsun;

41:14 «Hemjemet-Qutquzghuchi» — ibraniy tilida «goél» dégen mushu sözning alahide menisi bar. Birsı kembeghel bolup, özini qulluqqa sétiwetken bolsa yaki bashqa qiyin ehwalgha uchrıp mal-mülükini satqan bolsa, Musa peyghember qobul qilghan muqeddes qanungha asasen, mushu kishining yéqin uruq-tughqanliri, hemjemetlirining uni hörlükke chiqirip qutquzush hoquqi bar idi. Démek, «hemjemet-qutquzghuchi»ning («goél») sétiwalghuchi ademge pul béripla, öz qérindishini hör qilip qutquzush hoquqi bar dégenliktur. Hoquqni ishliitish hemjemetning öz ixtiyarliqi bilen bolatti, elwette. U ishletmekchi bolsa, héchkim uni tosalmaytti.

–Yeshaya Xudaning qutquzghuchi ikenlikini bayan qilish üçün del mushu sözni ishliitidu. Démek, Xuda Israilgha «hemjemet»lik qilip, ularning «goél»i, yeni «Hemjemet-Qutquzghuchisi» bolidu. U Öz ixtiyariyliqi bilen ularni qutquzidu.

41:15 Yesh. 17:13; 29:5

41:17 Mat. 5:6

41:18 Zeb. 107:35; Yesh. 35:7; 44:3

41:19 «Dalada kédir, akatsiye, xadas we zeytun derexlirini östürüp bérimen; ... archa, qarighay we boksus derexlirini birge tikimen» — mushu derexler (zeytun derixidin sirt) méwe üçün emes, saye bérish üçün bérilidu; birqanche xil derex birxil muhit astida teng ösüshi mumkin emes.

–Qarighanda bu bésharet axirqi zamanlarni körsitidu; shu chaghda Xuda Israilni yéngi bir «Misirdin chiqish» (emeliyette, «jahanning chet-chetliridin chiqirish») yoli bilen qutquzidu.

«Yeshaya»

Ilgiriki ishlarni, ularning üjür-büjürlirigiche köz aldimizda körsetsun,
Shundaqla bulardin chiqidighan netijilerni bizge bildürüş üçhün éytip bersun;
— Yaki bolmisa, kelgüsidiki ishlarni anglap bileyli;

²³ Silerning ilahliq ikenlikinglarni bilishimiz üçhün,
Kéyinki yüz béridighan ishlarni bizge bayan qilinglar;
Qandaqla bolmisun, Bizni hang-tang qilip uni teng köridighan qilish üçhün,
Birer yaxshi ish yaki yaman bir ishni qilinglar!

²⁴ Mana, siler yoqning ariliqida,
Ishligininglarmu yoq ishtur;
Silerni tallighuchi bir lenitidur.

Bésharet tekrarinidu; Xuda barliq el-yurtlarga «Méning qulumni tonunglar» dep tonushturidu

²⁵ Birsini shimal tereptin qozghidim, u kélidu;
U künchiqishtin Méning namimni jakarlap kélidu;
U birsi hak layni dessigendek, sapalchi lay cheyligendek emeldarlarning üstige hujum qilidu;

²⁶ Bizge uqturush üçhün, kim muqeddemdin buyan buni éytqan?
Yaki Bizni «U heqiqettur» dégüzüp bu ishtin burun uni aldın'ala éytqan?
Yaq, héchkim éytmaydu;

Berheq, héchkim bayan qilmaydu;
Sözünglarni angliyalighuchi berheq yoqtur!

²⁷ Men deslepte Ziongha: — «Mushu ishlargha köz tikip turunglar! Köz tikip turunglar!» dédim,
Yerusalémgha xush xewerni yetküzgüchini ewetip berdim.

²⁸ Men qarisam, shular arisida héchkim yoq —
Meslihet bergüdek héchkim yoq,
Shulardin sorisam, jawab bergüdek héchkimmu yoq..

Dawami

²⁹ Qaranglar, ular hemmisi quruq;
Ularning yasighanliri yoq ishtur,
Quyma mebudliri quruq shamaldek menisizdur.

42¹ Qaranglar, mana Men yöleydighan Öz qulumghal
Jénimning xushalliqi bolghan Méning tallighinim;
Men Öz Rohimni uning wujudigha qondurimen,
Shuning bilen u ellerge höküm-heqiqetni yetküzüp béridu..

41:23 «Birer yaxshi ish yaki yaman bir ish qilinglar!» — mushu ibare «Herqandaq birer ishni qilinglar!» dégenni bildüridu. Butlar yaxshi bolsun, yaman bolsun héchqandaq ish qilalmaydu, elwette.

41:25 «Birsini shimal tereptin qozghidim, u kélidu; u künchiqishtin Méning namimni jakarlap kélidu» — tajawuzchi téxi namsiz, biraq hazir u toghruluq yene bir pakit bar; u sherqtin hemde shimal tereptinmu kélidu. Bashqa birxil terjimisi: «Méning namimni chaqirip nida qilip kélidu».

41:28 «shular arisida héchkim yoq» — «shular» shübhisizki, butperes ellerni körsitidu.

42:1 «Öz qulum, yeni Perwerdigarning quli» — shübhisizki, Xudaning «yat eller»ge béghishlighan, ularni butpereslikdin qutquzidighan jawabidur. Mushu ayettiki «Qaranglar, mana...» dégenni, 41-bab 29-ayettiki «Jawab bergüdek héchkim yoq» qatarliqlar bilen selishturushimiz kérek. Qarighanda, Xuda tallighan mushu mulayim, muhebbetlik kishi el-yurtlarga Xudaning sözini élip kélidu. «U ellerge höküm-heqiqet yetküzüp béridu» — «höküm-heqiqet» (ibraniy tilida «mishpat») élip bérish» dégenlik bolup, üç menini öz ichige alidu: — (1) yuqiriqi 41-babtiki (Xuda butlar bilen muhakime qilghan) «sot»tiki «höküm-heqiqet», yeni «Xuda dégen tirik hem birdur, butlar yoqtin bolghan nerse» dégen heqiqetni élip kélishtin ibaret. Heqiqetsizler heqiqetke érishidu; (2) Xudaning «heqqaniy qul»i Xudaning adil qanun-permanirining xewirini yetküzüp, chüshendürüp béridu; (3) xataliqni tüzitish, uwal bolghanlarga adaletni yürgüzidu.

42:1 Yesh. 11:2; Mat. 3:17; 17:5; Yuh. 3:34; Ef. 1:6

² U ne warqirap-jarqirimaydu, ne chuqan kötürmeydu ne awazini kochilarda anglatmaydu..

³ Taki u ghelibe bilen toghra hökümlerni chiqarghuche,

Yanjilghan qomushni sundurmaydu,

Tütep öchey dep qalghan pilikni öchürmeydu;.

⁴ Höküm-heqiqetni yer yüzide tiklimigüche,

U halsizlanmaydu, köngli yanmaydu;

Arallarmu uning perman-qanunini telmürüp kutidu..

⁵ Asmanlarni yaritip ularni kergen,

Yer-zéminni hem uningdin chiqqanlarni yayghan,

Uningda turuwatqan xelqge nepes,

Uning üstide méngiwatqanlarqa roh bergüchi Tengri Perwerdigar mundaq deydu: —

⁶ Menki Perwerdigar séni heqqaniyliq bilen shuninggha chaqirghanmenki,

— Séning qolungni tutimen,

Séni qoghdap saqlaymen,

Hem séni xelqge ehde süpitide,

Ellerge bir nur qilip bérimen;.

⁷ Qarighu közlerni échishqa,

Zindandin mehbuslarni,

Türmide qaranghuluq ichide olturghanlarni qutquzushqa séni ewetimen..

⁸ Men Perwerdigardurmen; Méning namim shudur;

Shan-sheripimni bashqa birsige,

Manga tewe bolghan medhiyini oyma mebudlarga bermeymen..

⁹ Mana, aldinqi ishlar bolsa emelge ashurulghan;

Silerge yéngi ishlarni jakarlaymen;

Ular téxi yüz bermigüche,

Men ularni silerge bayan qilimen..

42:2 «U ne warqirap-jarqirimaydu, ne chuqan kötürmeydu ne awazini kochilarda anglatmaydu» — buning menisi, belkim «U dawrang salmaydu», «U öz-özini élan qilmaydu».

42:3 «toghra hökümler» — yaki «höküm-heqiqet» toghruluq 42:1diki izahatni körüng.

42:4 «U halsizlanmaydu, köngli yanmaydu..» — «halsizlanmaydu» we «köngli yanmaydu» dégen sözler ibranii tilida 3-ayettiki «tütep öchey dep qalghan» hem «yanjilghan» dégenler bilen yiltizdashtur. «arallarmu uning perman-qanunini telmürüp kutidu» — hazir (Yeshaya kitabidiki mushu yergiche) «Perwerdigarning quli» toghruluq shundaq xewirimiz bar: —

–(1) Xuda uni pewqul'adde yaxshi köridu, uningdin zor xushalliq alidu.

–(2) Xudaning Rohi uning üstige kélip turidu.

–(3) U talash-tartish qilmaydighan, kemter, kichik péilliq adem bolidu.

–(4) U intayin mulayim adem bolup, hetta «ümid yoq» bolghudek «yanjilghan qomush» yaki «tütep öchey dep qalghan pilik»kimu méhir-shepget körsitidu.

–(5) U dunyagha kelgende, Xudaning heqiqetlirini, toghra hökümlirini pütün dunyagha yetküzmigüche hergiz yoldin yanmaydu.

–(6) Pütün dunya, hetta eng chet jaylardikiler uninggha ümid baghlap, uning söz-hökümlirige teshna bolidu.

42:6 «Hem séni xelqge ehde süpitide, ellerge bir nur qilip bérimen» — «xelq» Tewratta adette Israilni körsitidu, «eller» «Israildin bashqa xelqler»ni, «Yehudiy emesler»ni körsitidu.

42:7 «Qarighu közlerni échishqa, zindandin mehbuslarni, türmide qaranghuluq ichide olturghanlarni qutquzushqa séni ewetimen» — bu ayetlerdin «Perwerdigarning quli» toghrisida shularnimu körüimizki: —

–(7) U Xudaning zor yardimige ige bolidu;

–(8) undaq qilghanda uning özi bir «ehde» bolidu hem özi «nur» bolidu.

–(9) Bu ehding mezmuni bolsa (5-ayet Xudaning dunyadiki barliq xelqlarning ghémide bolghanliqini körsatkende) xelqlerning közlirini échip ularni erkinlikke chiqirishtin ibaret bolidu.

–(10) Xuda uni (Mesihni) ehde süpitide jahandiki barliq xelqge hediye qilghandek «béridu».

42:8 Yesh. 48:11

42:9 «Mana, aldinqi ishlar bolsa emelge ashurulghan; silerge yéngi ishlarni jakarlaymen...» — «aldinqi ishlar» belkim 41-bab, 1-4-ayettiki, «tajawuzchi»ning ishlirini körsitishi mumkin. «Yéngi ishlar» bolsa Perwerdigarning heqqaniy quli» toghruluqtur. «Tajawuzchi» we «Perwerdigarning quli»ni sélishtursaq, tajawuzchi weyranchiliq qilidu, el-yurtlar

¹⁰ — Perwerdigargha yéngi naxsha éytinglar,
I déngizda yürgenler hem uning ichidiki hemme mewjudatlar,
Arallar hem ularda turghanlarmu,
Jahanning chet-chetliridin Uni medhiyilenglar!..

¹¹ Dala hem uningdiki sheherler,
Kédar qebilisidikiler turghan kentler awazini kötürsun,
Séladikiler yuqiri awazda naxsha éytsun,
Taghlarning choqqiliridin tentene qilsun!.

¹² Ular Perwerdigarni ulughlisun,
Uning medhiyiliri arallardimu jakarlansun.

¹³ Perwerdigar palwandeck chiqidu,
Batur leshkerdek otluq muhebbitini qozghaydu;
U warqiraydu, berheq shirdek hörkireydu;
Düşmenliri üstige zor küch-quдрitini körsitidu.

¹⁴ — «Men ebedil'ebed sükütte turup keldim;
Jim turup özümni bésiwélip keldim;
Biraq hazir tolghiqi tutqan ayaldek inchiqlap towlaymen;
Hem hasiraymen hem ingraymen!.

¹⁵ Men taghlarni hem dönglerni chölderitimen,
Ularning hemme yéshilliqirini qurutuwétimen;
Deryalarni arallargha aylanduruwétimen;
Kölcheklernimu qaghjiritimen.

¹⁶ Qarighularni özi bilmigen bir yol bilen apirip qoyimen,
Ularni ular bilmigen yollarda yétekleymen;
Ularning aldida qarangghuluqni nur,
Egri-toqay yerlerni tüptüz qilimen.
Men mushu ishlarni qilmay qalmaymen,
Ulardin héch waz kechmeymen..

¹⁷ Oyma mebudlarga tayanganlar,
Quyma mebudlarga: «Siler ilahlirimizdur» dégenler bolsa,
Ular yoldin yandurulmay qalmaydu,
Qattiq shermende qilinidu..

uningdin qorqup patiparaq bolup kétidu, butpereslik téximu küchiyidu; «Perwerdigarning quli» bolsa xeqlerge rehim qilidu, ademni saqaytidu, el-yurtlarni, yeni «yat eller»ni Xudagha qaritip uning nurigha yétekleydi.

42:10 «déngizda yürgenler» — ibranii tilida «déngizgha chüshkenler» — «Zeb.» 107:23ni köring.

42:10 Zeb. 33:3

42:11 «Kédar qebilisidikiler... Séladikiler...» — «Kédar qebilisi» ereblerning bir qebilisi idi. «Séla» bolsa Édomning bir shehiri (Séla qoram tash üstige sélinghan — menisi «qoram tash»). Yuqiriqi 34-babta déyilgendek, Édom Xudaning sözige qarshi turghini bilen, Édomdin Xudagha towa qilip heqiqiy ibadet qilidighanlar bolidu.

42:14 «Men ebedil'ebed sükütte turup keldim; jim turup özümni bésiwélip keldim; biraq hazir tolghiqi tutqan ayaldek inchiqlap towlaymen; hem hasiraymen hem ingraymen!» — «yéngi ishlar» yeni Uning «heqqaniy quli»ning dunyagha kélishi, shundaqla nurgun ademlerni gunahlrining asaretliridin qutquzushni öz ichige alidu. Xuda bu «yéngi ishlar»ni emelge ashurush üçün, hamilidar ayalning tolghiqi tutqandek bolidu (10-17-ayetler toluq bir bölümdür).

–Démisekmu, mushu «yéngi ishlar» Xudagha nisbeten pütkül alemdin muhimdek turidu; chünki U asman-zéminni bir söz bilenla yaratqan; biraq mushu ishlarni U teshnalik bilen uzun, yeni ebedil'ebed kütüp kelgen hem ularni tughdurush üçün éghir japa hem azab tartqandek qilidu. Mushu intayin sirliq ishtur! **«hem hasiraymen hem ingraymen»** — ikki ishning teng qilinidighanliqini bildüridu.

42:16 «Qarighularni özi bilmigen bir yol bilen apirip qoyimen... Men mushu ishlarni qilmay qalmaymen, Ulardin héch waz kechmeymen» — 15- we 16-ayetke qarighanda, «yéngi ishlar» dunyagha kelgende, bezi kishler üçün azabliq bolidu; yer-zémin astin-üstün bolup kétidu; shuning bilen teng Xuda bashqa birnecheche «qarighular» (belkim, gunahini, jümlidin butpereslikni tonup yétidighanlar) üçün mohtajlrini teminleydighan mexsus sharaitharni yaritip béridu.

42:17 Zeb. 97:7; Yesh. 1:29; 44:11; 45:16

¹⁸ — «Anglanglar, i gaslar!

Qarighular, körüş uchün qaranglar!

¹⁹ Méning qulumdin bashqa yene kim qarighu?

Méning ewetken «elchim»din bashqa yene kim gas?

Kim Men bilen ehdileshkendek shunche qarighudu?

Kim Perwerdigarning qulidek shunche qarighudu?.

²⁰ Sen nurghun ishlarni körgining bilen,

Biraq neziringge héch almaysen;

Uning quliqi échilghini bilen,

U anglimaydu».

²¹ Perwerdigar Öz heqqaniyliqi üçhün layiq kördiki,

Tewrat-qanunini ulugh hem shan-shereplik dep körsetti..

²² Biraq shular bolsa olja élinghan hem bulang-talang qilinghan bir xelqtur;

Ularning hemmisi ora-tuzaqta tutulghan,

Gündixanilarda qamilip ghayib bolidu;

Ular gheniyet bolidu,

Héchkim qutquzmaydu;

Ular olja bolidu,

Héchkim: «Qayturup bérish!» démeydu..

²³ Biraq aranglarda kim buninggha qulaq salsun?

Kim bularni anglap kelgüsi zamanlarga köngül qoysun?.

²⁴ Emdi kim Yaqupni olja qilghan?

Kim Israilni bulangchilargha tapshurup bergen?

Buni qilghini bolsa, biz gunah qilip kemsitken Perwerdigar emesmu?

Chünki ular Uning yollarida méngishni xalimaytti;

Yaki Uning qanunigha itaet qilmaytti.

²⁵ Shunga U ular üstige ghezep-qehrini,

Urushning zorawanliqini töküp chüshürdi;

Bular uning etrapigha ot tutashturdi;

Biraq u tonup yetmidi;

Bular uni köydürdi, biraq u héch sawaq almidi.

42:19 «men bilen ehdileshkendek» — yaki «Men bilen inaq qilinghandek». «...Kim Men bilen ehdileshkendek shunche qarighudu? Kim Perwerdigarning qulidek shunche qarighudu?» — bir soal tughuliduki, mushu ayyette déyilgen «Méning qulum» yuqiriqi «xushalliqim bolghan qulum»mu yaki bashqisimu? Tézla körimizki, u emes, belki Israilning özi bolidu (mesilen, 22-ayetni köriung). Xuda 18-ayette, Özi teripidin saqaytilghan (16-ayet), esli butperes «qarighu» bolghan el-yurtlarni («yat ellerni») özining «qarighu» xelqini, yeni Israilni nezirige élishqa chaqiridu. Démek, Israil teripidin kemsitilip «qarighu» dep hésablanghanlar köreleydighan bolidu, biraq (peyghemberler arqiliq) Xudaning nurini qobul qilghan Israillar bolsa, asiqliq qilip qarighu bolup qaldi.

42:20 Rim. 2:2-11

42:21 «Perwerdigar Öz heqqaniyliqi üçhün layiq kördiki, Tewrat-qanunini ulugh hem shan-shereplik dep körsetti» — Xuda Israilgha Musa peyghember arqiliq muqeddes qanun-permanni bergen. Shunga ular butpereslikke tolghan dunya arisida birdinbir Xudagha ibadet qilidighan xelq bolup, zor imtiyazgha érishkenidi. Xudaning meqsiti, ular arqiliq «Méning qulum» hem «ülge» süpitide, mushu nurini pütkül dunyagha yetküzmekchi. Biraq Israillar Uning shu meqsitini héch etiwarlimay, köp jehettin Uningdin yüz örigen.

42:22 «Biraq shular bolsa olja élinghan hem bulang-talang qilinghan bir xelqtur... ular olja bolidu, héchkim: «Qayturup bérish!» démeydu» — eger Israil Xudaning sözige kirgen bolsa, nurghun eller ulargha béqindi bolatti. Biraq Uning sözige kirmigendin kéyin, ehwali del uning ekisi boldi.

42:23 «Biraq aranglarda kim buninggha qulaq salsun? Kim ... köngül qoysun?» — mushu gepke qarighanda, hetta Xudaning terbiyilik jazasi béshigha chüshkendin kéyinmu anglighuchi quliqi, köridighan közliri barlar yenila az bolsa kérek.

«Yeshaya»

Dawami

43¹ Biraq hazir i Yaqup, séni Yaratquchi Perwerdigar, I Israil, séni Shekillendürgüchi mundaq deydu: — «Qorqma; chünki Men sanga hemjemet bolup séni qutquzghan; Séni Öz namim bilen atighanmen;

Sen Méningkidursen!

² Sen sulardin ötkiningde, Men sen bilen bille bolimen; Deryalardin ötkiningde, ular séni gherq qilmaydu; Sen otta méngip yürüningde, sen köymeysen; Yalqunlar üstüngde ot almaydu...

³ Chünki Men bolsam Xudaying Perwerdigar, Israildiki Muqeddes Bolghuchi, Qutquzghuchingdurmen;

Séni qutuldurush üçhün Misirni bedel qilip berdim, Ornunggha Éfiopiye hem Sébani almashturdum..

⁴ Sen nezirimde qimmetlik bolghachqa, Men sanga izzet-hörmet keltürgen hem séni söygen; Shunga Men yene ornunggha ademlerni, Jéninggha xelqlerni tutup bérimen;

⁵ Qorqma, chünki Men sen bilen billedurmen;

Men neslingni sherqtin,

Séni gherbtin yighip epkélimen;

⁶ Men shimalgha: — «Tapshur ularni!»

We jenubqa: — «Ular ni tutup qalma!

Oghullirimni yiraqtin, qizlirimni jahanning chet-chetliridin epkélip ber;

⁷ Méning namim bilen atalghan herbirsini,

Men Öz shan-sheripim üçhün yaratqan herbirsini epkélip ber!» — deymen,

«Men uni shekillendürdüm, Men uni apiride qildim!»».

«Sotta» — Xuda we butlar otturida höküm chiqiringlar!

⁸ U «közi bar» qarighu xelqni,

Yeni «quliqi bar» gaslarni aldigha élip keldi..

⁹ — «Barliq eller yighilsun,

Xelqler jem bolsun!

Ulardin kimmu mundaq ishlarni jakarliyalisun?

Yeni kim mushundaq «ilgiriki ishlar»ni aldin'ala bizge anglitip baqqan?

Bar bolsa, özlirini ishlashqa guwahchilirini aldigha keltürsun;

Bolmisa, ular bu ishlarni anglighandin kéyin: — «Bu bolsa heqiqet!» dep étirap qilsun!.

43:2 «sulardin... deryalardin... otta méngip yürüningde...» — yuqiriqi 42-bab, 25-ayette Israilgha terbiye bérilgen ot tilgha élini. Biraq mushu sözlerge qarighanda, Xuda ulargha esheddiy qattiq terbiye (mesilen, ularni sulardin we otlardin ötküzüp) bergini bilen, U haman ularni qutquzidu.

43:2 Zeb. 66:12

43:3 «Séni qutuldurush üçhün Misirni bedel qilip berdim, ornunggha Éfiopiye hem Sébani almashturdum» — mushu sözler belkim Xudaning Musa peyghember arqliq Israilni Misirdin qutquzghanliqini körsitidu. Misir padishahi Pirewn qattiq qarshi chiqishi bilen uning pütkül yurti (jümlidin Misirning jenubiy teripidiki yurtlar Éfiopiye, Sébamu) zor ziyan tartqan.

43:5 Yesh. 44:2; Yer. 30:10; 46:27

43:8 «... «közi bar» qarighu... «quliqi bar» gaslar» — shühhisizki Israilni körsitidu. Heyran qalarliq ish shuki, Xuda ularni Özige guwahliq qilishqa aldigha keltürgen.

43:9 «Barliq eller yighilsun, xelqler jem bolsun! Ulardin kimmu mundaq ishlarni jakarliyalisun?...» — mushu ayettiki «(yat) eller» hem «xelqler» bolsa, shühhisizki, Israildin sirt barliq xelqlerni, yeni «Yehudiy emesler»ni körsitidu. «Yeshaya» dégen kitabta «eller» yaki «xelq-milletler» déyilse, herdaim mushu menisini bildüridu.

¹⁰ Siler xelqim Méning guwahchilirim,
Hem Men tallighan qulum men üçhün guwahchidur,
Shundaq iken, siler Méni tonup,
Manga ishinip,
Hem chüshinip yetkeysilerki: —
«Men dégen «U»durmen,
Mendin ilgiri héch ilah shekillenmigen,
Hem Mendin kéyinmu héch shekillenmeydu;»

¹¹ Men, Men Perwerdigardurmen;
Mendin bashqa Qutquzghuchi yoqtur».

¹² — Aranglarda «yat ilah» bolmighan waqitta,
Men meqsitimni jakarlighan,
Men qutquzghan hem shu ishlarning dangqini chiqarghanmen;
Shunga siler Méning Tengri ikenlikimge guwahchisiler, — deydu Perwerdigar..

¹³ «Berheq, ezeldin buyan Men dégen «U»durmen,
Méning qolumdin héchkim héchkimni qutquzalmaydu;
Men ish qilsam, kim tosalisun?..

Xuda Israilni Babildin qutquzidu

¹⁴ Hemjemet-Qutquzghuchinglar bolghan Perwerdigar, Israildiki Muqeddes Bolghuchi mundaq deydu: —

Silerni dep Men Babilni jazalatquzup,
Ularning hemmisini, jümlidin kaldiylerini,
Qachqun süpitide özliri xushalliq bilen pexirlengen kémilerge olturushqa chüshüriwétimen..

¹⁵ Men bolsam Perwerdigar, silerge Muqeddes Bolghuchi, Israilni Yaratquchi, silerning Paidishahinglardurmen.

¹⁶ Déngizdin yolni chiqarghuchi,
Dawalghughan sulardin yol achquchi Perwerdigar mundaq deydu: —

¹⁷ (U jeng harwisini we atni, qoshun-küchlerni chiqarghuchidur: —
Ular biraqla yiqilidu, turalmaydu;
Ular öchüp qalghan, chiragh pilikidek öchürülgen).

¹⁸ — Mushu ötken ishlarni eslimenglar,
Qedimki ishlar toghruluqmu oylanmanglar;

—Mushu yerde barliq el-yurtlar (Israildin sirt) butpereslikke chöküp ketti. Xuda ulardin: «Aranglardin: — «Bizning choqunghan butimiz Séning «Israilni Misirdin qutquzup chiqirish»inggha oxshash ulugh bir ishni qilghan?» dégüchiler barmidu? — bar bolsa guwahchiliq qilsun» — dégende soraydu. Elwette, Xudaning soaligha jawab bergüchi yoq.

43:10 «Siler xelqim Méning guwahchilirim, hem men tallighan qulum Men üçhün guwahchidur,...» — bashqa birxil terjimisi: «Siler xelqim Méning guwahchilirim, shundaqla Méning tallighan qulumsilerki,...».

43:10 Yesh. 41:4; 44:8; 45:21; Hosh. 13:4

43:12 «Shunga siler Méning Tengri ikenlikimge guwahchisiler...» — démek, Xuda: «Silerni Misirdin qutquzimen» — dégen; U shundaq qilghan; andin mushu ishlarni dunyagha ayan qilghan.

—Xuda Israilni mushu ishlirida Özige guwaxchi bolushqa chaqirghan bolsimu, bu ayetke qarighanda, ular Uninggha héch guwahliq bermigen.

43:13 Yesh. 14:27

43:14 «Ularning hemmisini, jümlidin kaldiylerini, qachqun süpitide özliri xushalliq bilen pexirlengen kémilerge olturushqa chüshüriwétimen» — miladiyedin ilgiriki 539-yili Babil shehiri Parsliqlar teripidin ishghal qilinghan. Shu chaghda ularning qachqunliri kémiliri bilen Efrat deryasi yoli arqliq qachmaqchi bolghan bolushi mumkin.

43:17 «Déngizdin yolni chiqarghuchi ... Perwerdigar mundaq deydu: — u jeng harwisini we atni, qoshun-küchlerni chiqarghuchidur: — ular biraqla yiqilidu, turalmaydu...» — (16-17-ayetler) Musa peyghember yashighan dewride, Misirning qoshunliri Israilarni «déngizda échilghan yol»da qoghlap, déngizdin ötmekchi bolup, 16-17-ayetlerde tilgha élinghan weqeler bilen weyran qilinghan. Shu yol bilen Xuda Israilni qutquzghan. Tewrat, «Misirdin chiqish», 14-babni körüng.

- ¹⁹ Chünki mana Men yéngi bir ishni qilimen;
U hazirla barliqqa kélidu;
Siler uni körmey qalamsiler?!
Men hetta dalalardimu yol achimen,
Chöl-bayawanda deryalarni barliqqa keltürimen!
²⁰ Daladiki haywanlar, chilböriler hem huwqushlar Méni ulughlaydu;
Chünki Men Öz xelqim, yeni Öz tallighiningha ichimlik teminleshke,
Dalalarda sularni,
Chöl-bayawanlarda deryalarni chiqirip bérimen.
²¹ Men mushu xelqni Özüm üçün shekillendürgenmen;
Ular Manga bolghan medhiyilerni éytip ayan qilidu...

Israilning menisiz qurbanliqliri Xudaning Israilgha körsetmekchi bolghan méhir-shepquiti

- ²² Biraq, i Yaqup, sen namimni chaqirghining bilen Özümni izdimiding,
I Israil, eksiche sen Mendin könglüng yénip harsinding;
²³ Sen élip kelgen «köydürme qurbanliq» qoyliringni Manga qilghan emes,
«Inaq qurbanliq»liring bilen Méni hörmetligen emessen;
Men «ashliq hediye»ni qilish bilen séni «qulluq»qa qoymaqchi emesmen,
Xushbuy yéqip séni harsindurmaqchi bolghan emesmen!
²⁴ Sen pulni xejlep Manga héch égir élip kelmigensen,
Sen «Inaq qurbanliq»liringning yéghi bilen Méni razi qilip qanaetlendürgen emessen;
Eksiche sen gunahliring bilen Méni qulluqqa qoymaqchi bolghansen,
Itaetsizliking bilen Méni harsindurdung..
²⁵ Men, Men Özüm üçünla séning asiylirliringni öchüriwetküchimen,
Men séning gunahliringni ésimge keltürmeymen..
²⁶ Emdi ötmüşüng toghruluq Méni eslitip qoyghin,

43:19 Weh. 21:5

43:21 «...Men mushu xelqni Özüm üçün shekillendürgenmen; ular Manga bolghan medhiyilerni éytip ayan qilidu» — mushu 14-21-ayetlerge qarighanda, Israil Babil impériyesige esir bolup sürgün bolghandin kéyin qaytidin azad qilididu. Shu chaghda Xuda ularning yolini ajayib tayyarlap béridu we hem yolda mohtaj bolghanlirining hemmisini (Misirdin chiqip azad bolghan waqitqa oxshash) möjiziler arqiliq teminlep béridu.

—Israil Babilidin (miladiyedin ilgiriki 539-yili) azad bolghan. Shu chaghda Babilning qachqunliri (14-ayet) kémiliri bilen Efrat deryasi bilen qachmaqchi bolghan bolushi mumkin. Biraq bilishimizche bu ishtin bashqa, shu chaghda bésharet qilinghan mushu karamet ishlar yüz bermidi. Shuning üçün közqarishimiz shuki, axirqi zamanda Israilning ikkinchi qétim Babilidin (shundaqla jahanning barliq chet-yaqiliridin) qéchishi muqerrer bolidu; shu chaghda Xuda ular üçün 14-21-ayetlerde bésharet qilinghan karamet ishlarni qilidu.

43:21 Luqa 1:74,75

43:22 «Biraq, i Yaqup, sen namimni chaqirghining bilen Özümni izdimiding» — dégen ibraney tilida ikki bisliq söz. Birinchi menisi terjime qilghinimizdek «Namimni chaqirghining bilen Özümni izdimiding» («Özümni» dégen söz nahayiti tekitlengen).

—Ikkinchi menisi, «Sen Méning namimni héch chaqirmiding» — démek, héch dua qilmiding. Bizningche birinchisi toghra, ular köp dua qilghini bilen chin dildin emes idi. 23-24-ayetlernimu körüng.

43:23 «Sen élip kelgen «köydürme qurbanliq» qoyliringni Manga qilghan emes...» — yuqiriqi izahitimizdek, ikkinchi birxil terjimisi bar: — «Manga héchqandaq qurbanliqlar élip kelmiding» dégendek asasiy menide bolidu. Biraq «Yeshaya» 1-babqa asasen, ular köptin-köp qurbanliqlar qilip turatti. Ular shundaq qilghini bilen hemmisi bikar.

43:24 «Sen pulni xejlep Manga héch égir élip kelmigensen...» — sherhimizche, mushu intayin kinayilik gep. «Pul xejlep Manga héch égir élip kelmigensen» — démek, élip kelgen nersiliring (köp bolsimu) Manga xuddi héchnéme élip kelmigendek bilinidu; Men ularidin intayin bizarmen, dégenliktur. «Méni qulluqqa qoymaqchi bolghansen» — egerde birsi héch towa qilmay, chin dilidin dua qilmay turup (ötken zamanlarda) qurbanliq qilsa, mushundaq ish Xudaning aldida «jadugerlik»ke barawer. Démek, «Men peqet birer «diniy paaliyet»lik ish qilsamla, Xuda choqum mendin razi bolidu, dualirimni anglaydu» dégenlik Xudani öziqe qul qilish bilen barawerdu.

43:25 Ez. 36:22-38

«Yeshaya»

Munazire qilishayli,

Özüngni aqlighudek géping bolsa dewergin!..

²⁷ Birinchi atang gunah qilgan;

Séning sherhchiliring bolsa Manga asiyliq qildi..

²⁸ Shunga Men ibadetxanamdiki yétekligüchilerni napak qilimen,

Hemde Yaqupni halak lenitige uchrashqa,

Israilni reswachiliqta qaldurushqa békittim..

Dawami

44¹ Biraq hazir, i Yaqup Méning qulum,
I Méning tallighinim Israil, angla! —.

² Séni yasighan, baliyatqudin tartipla séni shekillendürgen, sanga yademde bolghuchi Perwerdigar mundaq deydu: —

«Qorqma, i Méning qulum Yaqup,

I Méning tallighinim «Yeshurun», qorqma!.

³ Chünki Men ussap ketkenning üstige suni,

Qaghjiraq yerning üstige kelkünlerni quyup bérimen;

Nesling üstige Rohimni,

Perzentliring üstige berikitimni quyimen;

⁴ Ular yumran chöpler arisidin,

Ériq-östengler boyidiki mejnun tallardek ösidu;

⁵ Birs: «Men Perwerdigargha tewemen» — deydu,

Yene birsi bolsa Yaqupning ismi bilen özini ataydu;

Yene bashqa birsi qoli bilen: «Men Perwerdigargha tewemen» dep yazidu,

Shundaqla Israilning ismini özining ismige yandash qoshidu..

⁶ Israilning padishahi Perwerdigar,

Yeni Israilning hemjemet-qutquzghuchisi, samawi qoshunlarning Serdari bolghan Perwerdigar mundaq deydu: —

«Men bolsam Tunji hem Axiridurmen;

Mendin bashqa héch ilah yoqtur..

⁷ Qéni, kim Méning qedimki xelqimni tiklep békitkinimdek bir ishni jakarlap, aldın'ala bayan qilip, andin uni Méning aldimgha Mendek tiklep qoyalaydu?

43:26 «Munazire qilishayli, özüngni aqlighudek géping bolsa dewergin» — démek, eger sen «Özüm pak, séning rehimdilliqliringgha kérek emesmen» dep qarisansang, undaqla özüngni aqlashqa gep qil!

43:26 Yesh. 1:18

43:27 «Birinchi atang...» — belkim Israilning ejdadi Yaqupdur. «séning sherhchiliring...» — Ularning «sherhchiliri» bolsa belkim töwendiki «muqeddes ibadetxamidiki yétekchiler», yeni kahinlar idi. Démek, ular bashtin-axirghiche, hetta özliri teripidin «aliyjanab» dep hésablanghan rohaniylarmu gunahqa pétip ketkenidi.

43:28 «Men ibadetxamidiki yétekchilerni napak qilimen» — xelq üçün qurbanliq qilghuchi bolghan bu kahinlar ölükke tegsila bir hepte «napak» dep hésablinip, qurbanliq qilishqa salahiyetsiz bolatti. Shunga, mushu gepning menisi belkim: «Siler köp ölüklerge uchraysiler (démek, bir balayi'apet chüshidu), shuning bilen Israil Méni bizar qilidighan mushu qurbanliqlarni qilalmaydighan bolidu». «... Yaqupni halak lenitige uchrashqa, Israilni reswachiliqta qaldurushqa békittim» — qarighanda, Israil üçün héchqandaq ümid qalimidi. Biraq 44-bab, 1-ayetni körüng!

44:1 Yesh. 41:8; 43:5; Yer. 30:10; 46:27

44:2 «Yeshurun» — Xuda Israilgha qoyghan bir «leqem». Menisi «Méning durus bolghuchim».

44:3 Yesh. 35:7; Yo. 2:28,29; Yuh. 7:38; Ros. 2:18

44:5 «Birs: «Men Perwerdigargha tewemen» — deydu... Yene bashqa birsi qoli bilen: «Men Perwerdigargha tewemen» dep yazidu...» — hazir Xudaning «süküt qilghan» guwahchilirining tili chiqip, gep qilishqa bashlaydu. Ularning hemmisi bir-birlep Xudaning méhir-muhebbitini béshidin ötküzgen bolushi mumkin.

44:6 Yesh. 41:4; 48:12; Weh. 1:8,17; 22:13

Qéni, kim kényinki ishlarni, kelgüsida bolidighan ishlarni aldin'ala bayan qilalisun!

⁸ Qorqmanglar, sarasimige chüshüp ketmengler!

Men ilgiri mushularni silerge anglitip, aldin bayan qilghan emesmu?

Mushu toghruluq siler Méning guwahchilirimdursiler.

Mendin bashqa ilah barmu? Berheq, bashqa Qoram Tash yoq; héchbiridin xewirim yoqtur...

⁹ Oyuqlghan mebudni shekillendürgenlarning hemmisining ehmiyiti yoq;

Ularning etiwarlighan nersilirining héch paydisi yoqtur;

Mushulargha bolghan «guwahchilar» bolsa, özliri qarighu, héchnémini bilmes;

Derweqe netijisi ularning özlirige shermendilikur.

¹⁰ Kim bir «ilah»ni shekillendürgen bolsa,

Héch paydisi yoq bir mebudni quyghan, xalas!

¹¹ Mebudning barliq hemrahliri shermende bolidu;

Mebudni yasighuchilar bolsa ademdur, xalas;

Ularning hemmisi yighilip, ornidin turup körsun,

Ular qorqushup, shermendichilikte qalidu...

¹² Mana tömürchi saymanlirini qoligha élip,

Choghlar üstide mushu nersini bazghanliri bilen soqup shekillendüridu;

Andin u küchlük qoli bilen uninggha ishleydu;

Biraq uning qorsiqi échip maghduridin qalidu;

Su ichmey u halsizlinip kétidu...

¹³ Yaghachchi bolsa yaghach üstige ölchesh yipini tartidu;

U qel'em bilen üstige endize sizidu;

Uni rende bilen rendileydu;

U yene perka bilen szip jijjaydu;

Axirda u uni ademning güzellikige oxshitip insan teqi-turqini shekillendüridu;

Shuning bilen u öyde turushqa teyyar qilinidu.

¹⁴ Mana u bir küni özi üçün kédir derexlirini késishke chiqidu!

(U eslide archa we dub derexlirini élip özi üçün ormanliq arisigha tikip chong qilghanidi;

U qarighaymu tikkenidi, yamghur uni ündürdi).

¹⁵ Mushu yaghachlardin otun élinidu;

Birsi uningdin élip, issinidu;

Mana, u ot yéqip, nan yéqiwatidu;

U yene uningdin élip bir ilahni yasaydu hem uninggha ibadet qilidu;

Uni oyulghan mebud qilip uninggha bash uridu.

¹⁶ Démek, yérimini otta köydüriwétidu;

44:7 «Méning qedimki xelqim» — Xudaning xelqi Israildur.

—Xuda awwal Musa peyghemberge: «Men Yaqub jemetidikilerni (yeni Israilni) Misirdin qutquzimen, andin ular Manga tewe bir xelq bolidu» — dep «jakarlighan». U ishletmekchi bolghan qutquzush yolini awwal Musagha uqturup «bayan qilghan»; andin hemme bayanlirigha emel qilip ularni yéngi bir xelq bolushqa «tiklep békitken».

—Buni: «...qedimki xelqimni tikliginimdin tartip...» dep terjime qilish mumkinchilikimu bar, biraq bizningche yuqiriqi terjimisi aldi-keynidiki geplerge mas kélidu. «qéni, kim kényinki ishlarni, kelgüsida bolidighan ishlarni aldin'ala bayan qilalisun!» — mebudlar undaq qilalaydighan bolsa özining «ilah» ikenlikini ispatlighan bolatti, elwette.

44:8 «Men ilgiri mushularni silerge anglitip...» —Ibraniy tilida «Men ilgiri mushularni sanga anglitip...».

44:8 Qan. 4:35,39; 32:39; 1Sam. 2:2; Yesh. 45:21

44:11 «Ularning hemmisi yighilip, ornidin turup körsun, ular qorqushup, shermendichilikte qalidu» — Yeshaya peyghemberning sözining ikki menisi bar bolushi mumkin: — (a) ular peqet mushu mebudni birlikte obdan körüp baqsila, özlirining exmeqliqini hés qilip Xudadin qorqup shermende bolidu; (e) qiyamet künide ular ornidin turup hésabini tapshurushi kérek; shu chaghda ular qorqup shermende bolidu.

44:11 Zeb. 97:7; Yesh. 1:29; 42:17; 45:16

44:12 Yer. 10:3

«Yeshaya»

Yérimi bilen gösh yeydu;

U kawab qilip qanghuche yeydu;

Berheq, u issinip, öz-özige: —

«Ah, rahatlinip issindimmen, otni körüwatimen!» — deydu.

¹⁷ Biraq qalghini bilen u bir ilahni yasaydu;

Bu uning mebudi bolidu;

U uning aldigha yiqilip ibadet qilidu;

U uninggha dua qilip: «Méni qutquzghaysen;

Chünki sen méning ilahimdursen» — deydu.

¹⁸ Bu kishiler héch bilmeydu, héch chüshenmeydu;

Chünki u ularni körmisun dep közlrini,

Ularni chüshenmisun dep könglini suwaq bilen suwiwetken..

¹⁹ Ulardin héchbiride mushularni könglige keltürüp: —

«Yaghachning yérimini men otta köydürdüm,

Yérimining choghliri üstide men nan yaqtim;

Men kawabmu qilip yewaldim;

Qalghinini bir lenetlik nerse qilamtim?

Men bir parche yaghachqa bash uramtim!» — dégudek héch bilim yaki yorutulush yoqtur.

²⁰ Uning yégini küllerdur!

Uning köngli éziqturulghan! U öz-özini azdurdı!

Shuning bilen u özining jénini qutquzalmaydu,

Yaki: «Méning ong qolumda bir saxtiliq bar emesmu?» — déyelmeydu..

²¹ Mushu ishlarni ésingde tut, i Yaqup,

I Israil, chünki sen Méning qulumdursen;

Men séni yasap shekillendürdüm;

Sen Méning qulumdursen, i Israil,

Sen Méning ésimdin héch chiqmaysen!

²² Itaetsizlikliringni bulutni öchürüwetkendek,

Gunahliringni tumanni öchürüwetkendek öchürüwettim;

Méning yénimgha qaytip kel;

Chünki Men séni hemjemetlik qilip hörlükke sétiwaldim.

²³ I asmanlar, naxsha éytinglar, chünki Perwerdigar shu ishni qilghan!

I yerning tegliri, shadlinip, yangranglar!

I taghlar, ormanlar we ulardiki herbir derekler,

Yangritip naxshilar éytinglar!

Chünki Perwerdigar Yaqupni hemjemetlik qilip hörlükke sétiwaldi,

U Israil arqliq güzelligini körsitidu!».

44:17 «Biraq qalghini bilen u bir ilahni yasaydu; bu uning mebudi bolidu» — eslide bu kishi butni yasash koyida emes idi. Tasadipiyliqtin yaghachtin éship qalghinini ishlitip but yasaydu. Eng ghelite ish shuki, u Yeshaya teswiriligendek, özining oylimayla qilghan bir nersisige, yeni «tasadipiyliqtin» bolghan bir nersisige ishinidu.

44:18 «Bu kishiler héch bilmeydu, héch chüshenmeydu; chünki u ularni körmisun dep közlrini ularni chüshenmisun dep könglini suwaq bilen suwiwetken» — bu ayettiki «u» bolsa, yaki Xudaning Özi yaki mushu butni körsitidu. Butni körsetse, butning keynide bir jin-sheytan bar démekchi. Bizningche mushu menisi éhtimalgha yégin.

–Beziler derweqe «butperesler xéch bilmeydu, xéch chüshenmeydu» dep étirap qilsimu, yenila tiltumar qatarliqlarni ishlitip Xudani haqaretleydu.

44:20 «méning ong qolumda bir saxtiliq bar emesmu?» — «bir saxtiliq» mebudining özini körsitishi mumkin.

«Yeshaya»

Chong qutulush Qoresh padishahning wezipisi

²⁴ «Séning Hemjemet-Qutquzghuching bolghan, séni baliyatquda yasap shekillendürgen Perwerdigar mundaq deydu: —

Men bolsam hemmini Yaratquchi,
Asmanlarni yalghuz kergenmen,
Öz-özümdinla yer-zéminni yayghan Perwerdigardurmen;

²⁵ (U bolsa yalghan peyghemberlerning bésharetlerini bikar qilghuchi,
Palchilarni qaymuqturghuchi,
Danalarni yolidin yandurghuchi,
Ularning bilimlerini nadanliqqa aylandurghuchi;

²⁶ Öz qulining sözini emelge ashurghuchi,
Rosul-elchilirining nesihetlerini muweppeqiyetlik qilghuchi,
Yérusalémgha: «Sen ahalilik bolisen»,
Yehuda sheherlirige: «Qaytidin qurulisiler; xarabenglarni eslige keltürimen» — dégüchi;

²⁷ Chongqur déngizgha: «Quruq bol,
Deryaliringni qurutimen» — dégüchi;

²⁸ Hem Qoresh toghrisida: «U Méning qoy padichim, u Méning könglümdikige toluq emel qilip,
Yérusalémgha: «Qurulisen»,
Hem ibadetxanigha: «Séning ulung sélinidu» deydu) — dégüchidur: —

Dawami

45¹ Perwerdigar Özi «mesih qilghini»gha,
Yeni ellerni uninggha béqindurush üçün Özi ong qolidin tutup yöligen Qoreshke mundaq deydu: —

(Berheq, Men uning aldida padishahlarning tambilini yeshtürüp yalingachlitimen,
«Qosh qanatliq derwazilar»ni uning aldida échip bérimen,
Shuning bilen qowuqlar ikkinchi étilmeydu) —

44:24 Ayup 9:8; Zeb. 104:2; Yesh. 40:22; 42:5; 45:12

44:26 «Öz qulining sözini emelge ashurghuchi,...» — «Öz quli» mushu yerde belkim Yeshaya peyghemberning özi; bolmisa 42-babtiki «Perwerdigarning heqqaniy quli». «Yérusalémgha: «Sen ahalilik bolisen», Yehuda sheherlirige: «Qaytidin qurulisiler; xarabenglarni eslige keltürimen» — dégüchi» — Xuda mushu gepliride, Yeshaya peyghember özidin kéyinki bir dewr, yeni Yérusalém we Yehuda sheherliri xarabilik bolghan bir dewrge qarap söz qilidu. Mushu yerde Xuda Yérusalémgha: «Séni qaytidin qurghuzimen» dep wede qilidu. Shu yéngi dewr bolsa Yeshayadin kéyin, ademni intayin heyran qalduridighan ishi shuki, u Babilniki barliq sürgün bolghanlarni öz yurtlirigha qaytishqa russet bergén. Ademni téximu heyran qalduridighan shuki, u Israillargha ibadetxanisidiki altun-kümüsh, qacha-buyumlrini qayturup, hetta ibadetxanining özini qaytidin qurushqa pul bergén (miladiyedin ilgiriki 536-yili). Tewrattiki «Ezra» 1- hem 6-babni körüng.

44:27 «...Chongqur déngizgha: «Quruq bol», «deryaliringni qurutimen» — dégüchi;...» — mushu sözler Xudaning «Qizil Déngiz»ni hem kéyinrek Iordan deryasini qurutup Israilni Misirdin qutquzghanliqini, shundaqla axirqi zamanda bolidighan, oxshap kétidighan bir weqeni körsitidu.

44:28 «Qoresh toghrisida:...» — axirida, Yeshaya peyghember yuqiriqi 41-bab, 1-7-ayette déyilgen «tajawuzchi»ning ismining «Qoresh» ikenlikini éytidu. Oqurmenlerge melumki, Qoresh padishah Pars impériyesining asaschisi bolup, miladiyedin ilgiriki 529-yillirida textke olturghan. U Yeshayaning dewridin texminen 150 yil kéyin yashighan. «U Méning könglümdikige toluq emel qilip, Yérusalémgha: «Qurulisen», hem ibadetxanigha: «Séning ulung sélinidu» deydu) — dégüchidur» — mushu bésharet boyiche Qoresh padishah Babil impériyesi weyran qilghan Yérusalémni, jümlidin muqaddes ibadetxanani qaytidin qurushqa perman chüshüridu. Qoresh Babil shehirini ishghal qilghandin kéyin, ademni intayin heyran qalduridighan ishi shuki, u Babilniki barliq sürgün bolghanlarni öz yurtlirigha qaytishqa russet bergén. Ademni téximu heyran qalduridighan shuki, u Israillargha ibadetxanisidiki altun-kümüsh, qacha-buyumlrini qayturup, hetta ibadetxanining özini qaytidin qurushqa pul bergén (miladiyedin ilgiriki 536-yili). Tewrattiki «Ezra» 1- hem 6-babni körüng.

45:1 «Perwerdigar Özi «mesih qilghini»gha ... Özi ong qolidin tutup yöligen Qoreshke mundaq deydu: —» — «Perwerdigarning mesih qilghini» (yaki «Perwerdigarning mesihligini») — Xudaning yolyoruqi bilen Israilgha yéngi bir padishah békitish üçün uning béshigha kahin yaki peyghember teripidin zeytun méyi sürülüşü kérek idi. Mushu murasim «mesih qilinish» déyiletiti; shu chaghdin bashlap shu padishah «Xudaning mesih qilghini» dep atilatti. Mushu atalghuni Qoreshke qarita ishletkende Xuda Israillargha: «U Men siler üçün tallap békitken padishah bolidu» deydu. Biraq Yeshaya peyghemberning dewridikilerdin köp adem: «Qoresh Yehudiyarlardin bolmaydu; shunga u kelgüsidede bizni Babilidin qutquzup qoyuwetsimu, biz yenila melum bir impériyegé béqindi boliwérimiz» dep, mushu bésharetni qet'iy

«Yeshaya»

² «Men séning aldingda méngip égzliklarni tüz qilimen;
Mis derwazilarni chéqip tashlaymen,
Tömür taqaqlirini sunduruwétimen;

³ We sanga qarangghuluqtiki göherlerni,
Mexpiy joylarda saqlanghan yoshurun bayliqlarni bérimen;
Shuning bilen özüngge isim qoyup séni chaqirghuchini,
Yeni Men Perwerdigarni Israilning Xudasi dep bilip yétisen..

⁴ Men Öz qulum Yaqup,
Yeni Öz tallighinim Israil üçhün,
Ismingni özüm qoyghan;
Sen Méni bilmigining bilen, Men yenila sanga isim qoydum.

⁵ Men bolsam Perwerdigar, Mendin bashqa biri yoq;
Mendin bashqa Xuda yoqtur;
Sen Méni tonumighining bilen, Men bélingni baghlap chingittimki,.

⁶ Künchiqishtin künpétishqiche bolghanlarning hemmisi Mendin bashqa héchqandaq birining
yoqluqini bilip yétidu;
Men bolsam Perwerdigar, bashqa biri yoqtur.

⁷ Nurni shekillendürgüchi, qarangghuluqni Yaratquchidurmen,
Bext-xatirjemlikni Yasighuchi, balayi'apetni Yaratquchidurmen;
Mushularning hemmisini qilghuchi Men Perwerdigardurmen».

⁸ — «I asmanlar, yuqiridin yaghdurup béringlar,
Bulutlarmu heqqaniylik töküp bersun;
Yer-zémin échilsun;
Nijat hem heqqaniylik méwe bersun;
Zémin ikkisini teng östürsun!
Men, Perwerdigar, buni yaratmay qoymaymen»..

Israilning Xudaning Qoresh arqiliq qilghanliridin narazi bolup gumanlinishlirigha Xudaning bergen jawabi

⁹ — «Öz Yaratquchisining üstidin erz qilmaqchi bolghangha way!
U yer-zémindiki chine parchiliri arisidiki bir parchisi, xalas!
Séghiz lay özini shekillendürgüchi sapalchigha: —
«Sen néme yasawatisen?» dése,

qobul qilmaytti. Ular yene: «Xudaning Öz wedisi boyiche Dawut padishahning bir ewladi arqiliq bizni qutquzushi kérek»
we «Xuda bizni pütünley musteqil qilishi kérek» déyishi mumkin. Xuda derweqe ulargha shundaq wede bergenidin
(mesilen 7-, 9-, 32-bablarda) biraq u awwal Qoresh arqiliq Yehudiylarni Babilidin qutquzmaqchi bolsa, mushu pilanidin
gumanlinish yaki narazi bolush uninggha asiqliq qilghangha barawer.

–Töwendiki (9-13-ayet) séghiz layning özini shekillendürgüchisige «Sen mendin néme yasaysen?!» dégini del mushu
kishilerning pozitsiyisidir. «Men ... «qosh qanatliq derwazilar»ni uning aldida échip bérimen» — qedimki xatirilerge
asaslanghanda, Babil shehirining dangqi chiqqan bir «qosh qanatliq derwaza»si bar idi. Babil yiqitilghanda, bu qosh
qanatliq dewraza Qoreshke échildi.

45:3 «Men... sanga qarangghuluqtiki göherlerni,... bérimen; shuning bilen özüngge isim qoyup séni chaqirghuchini, yeni
Men Perwerdigarni Israilning Xudasi dep bilip yétisen» — derweqe, Qoreshning qilghan urushliri tosalghughu uchrimay
nahayiti rawan, ademlerni heyran qalduridighan derjide téz bolghan. Shuning bilen qisqa waqit ichideU nurghun
mal-mülüklerini olja qilip qolgha keltürgen. Bésharette mushu ishlar (Qoresh özi bilmigen halda) Xudaning yoshurun
yardimide qilinidu, déyilidu.

–Qoresh özi toghruluq mushu bésharetni oqughandin kéyin, Perwerdigarning heqiqiy Xuda, shundaqla Israilning Xudasi
ikenlikini bilishi kérek idi.

45:5 Qan. 4:35,39; 32:39; Yesh. 44:8

45:8 «I asmanlar, yuqiridin yaghdurup béringlar, bulutlarmu heqqaniylik töküp bersun; yer-zémin échilsun...» — bu
sözler belkim Israil we dunyaning (Qoresh qilghan ishlirining türktiside) Xudagha ishinip, yaxshi méwe bérish üçhün
qilghan duasi bolushi kérek.

«Yeshaya»

Yaki yasighining sanga: «Séning qolung yoq» dése bolamdu?

¹⁰ Öz atisigha: «Sen néme tughdurmaqchi?»

Yaki bir ayalgha: — «Séni némining tolghiqi tutti?» — dep sorighangha way!

¹¹ Israildiki Muqeddes Bolghuchi, yeni uni Yasighuchi Perwerdigar mundaq deydu: — Emdi kelgüsi ishlar toghruluq sorimaqchimusiler yene?

Öz oghullirim toghruluq, Öz qolumda ishliginim toghruluq Manga buyruq bermekchimusiler!?

¹² Men peqetla yer-zéminni yasighan, uninggha insanni Yaratquchidurmen, xalas!

Öz qolum bolsa asmanlarni kergen;

Ularning samawi qoshunlirininimu sepke salghanmen.

¹³ Men uni heqqaniylik bilen turghuzghan,

Uning barliq yollirini tüz qildim;

U bolsa shehirimni quridu,

Ne heq ne in'am sorimay u Manga tewe bolghan esirlerni qoyup béridu —

deydu samawi qoshunlarning Serdari bolghan Perwerdigar...

¹⁴ Perwerdigar mundaq deydu: —

«Misirning mehsulatliri, Éfiopiyaning we éviz boyluqlar bolghan Sabiyliqlarning malliri sanga ötidu;

Ular özliri séningki bolidu,

Sanga egiship mangidu;

Özliri kishen-zenjirlengen péti sen terepke ötidu,

Ular sanga bash urup sendin iltija bilen ötünüp: —

«Berheq, Tengri sende turidu, bashqa biri yoq, bashqa héchqandaq Xuda yoqtur» dep étirap qilidu...

¹⁵ «I Israilning Xudasi, Nijatkar, derheqiqet Özini yoshuruwalghuchi bir Tengridursen!»..

¹⁶ Ular hemmisi istisnasiz xijil bolup, shermende bolidu;

Mebudni yasighanlar shermende bolup, birlikte kétip qalidu.

¹⁷ Israil bolsa Perwerdigar teripidin menggülik nijat-qutulush bilen qutquzulidu;

Ebedil'ebedgiche xijil bolmaysiler,

Héch shermendichilikni körmaysiler..

¹⁸ Chünki asmanlarni yaratqan, yer-zéminni shekillendürüp yasighan, uni mezmüt qilghan

Xuda bolghan Perwerdigar mundaq deydu: —

45:9 Yer. 18:6; Rim. 9:20

45:13 «Men uni heqqaniylik bilen turghuzghan, uning barliq yollirini tüz qildim» — mushu ayettiki «uni», «uning», «u» bolsa Qoresh, elwette. Bésharet uning héch némini sorimayla Babilida sürgün bolghan Yehudiy xelqni qoyup béridighanliqini aldin'ala éytidu.

45:13 2Tar. 36:22; Ezra 1:1; Yesh. 44:28; Ibr. 11:10

45:14 «Misirning mehsulatliri, Éfiopiyaning we éviz boyluqlar bolghan Sabiyliqlarning malliri sanga ötidu; ular ...sanga egiship mangidu; özliri kishen-zenjirlengen péti sen terepke ötidu» — yuqiriq ayetlerge qarighanda mushu weqe Qoreshning ish-paaliyetlirining axirqi bir netijisi bolushi kérek. Éfiopiye we Sabiya eslide Misirgha béqinghan bolup, shühhisizki, Yeshaya yene «Misirdin chiqish» dégen weqeni kózde tutidu. Démek, Israilni sürgün qilghanlar öz ixtiyari bilen Israilgha béqindi bolmaqchi bolidu.

–Bezi sherhchiler, mushu bésharetni «Yehudiy emesler»ning Eysa Mesihni öz Qutquzghuchisi dep étirap qilishi, shundaqla ularning Israilning «qaldisi» bolghan heqiqiy jamaitige qoshulushi bilen emelge ashurulghan, dep qaraydu. Yene bir közqarash bolsa, mushu ishlar axirqi zamanda Yehudiylar Xudaning qéshigha qaytqandin kéyin yüz béridu, deydu. Bizningche her ikkisining toghriliqi bar.

45:15 «I Israilning Xudasi, Nijatkar, derheqiqet Özini yoshuruwalghuchi bir Tengridursen!» — mushu söz belkim Israillarning Xudaning sirlig yollirigha, yeni «Yehudiy emesler»ning özlirige béqinghanliqigha qarap heyran qélip dégen gépidur.

45:16 Yesh. 44:11

45:17 «Ular hemmisi istisnasiz xijil bolup, shermende bolidu; mebudni yasighanlar shermende bolup, birlikte kétip qalidu; Israil bolsa Perwerdigar teripidin menggülik nijat-qutulush bilen qutquzulidu....» — mushu sözlerge (16-17-ayetlerge) qarighanda, kishiler kelgüside mutleq ikki xilgha, yeni Xudagha tayininip itaet qildighanlarga we butlarga bash uridighanlarga bölünüp kétidu.

«Yeshaya»

(U uni quruq-menisiz bolushqa emes, belki ademzatning turalghusi bolushqa yaratqanidi)
«Men bolsam Perwerdigar, bashqa biri yoqtur;»

¹⁹ — Men mexpiy halda yaki zémindiki birer qarangghu jayda söz qilghan emesmen;

Men Yaqupqa: «Méni izdishinglar bihudilik» dégen emesmen;

Men Perwerdigar heq sözleymen,

Tüz gep qilimen;»

²⁰ Yighilinglar, kélinglar;

I ellerdin qachqanlar, jem bolup Manga yéqinlishinglar;

Özi oyghan butni kötürüp, héch qutquzalmaydighan bir «ilah»qa dua qilip yüridighanlarning
bolsa héch bilimi yoqtur.»

²¹ Emdi ular öz geplirini bayan qilish üçün yéqin kelsun;

Meyli, ular meslihetliship baqsun!

Kim mushu ishni qedimdinla jakarlighanidi?

Kim uzundin béri uni bayan qilghan?

U Men Perwerdigar emesmu?

Derweqe, Mendin bashqa héch ilah yoqtur;

Hem adil Xuda hem Qutquzghuchidurmen;

Mendin bashqa biri yoqtur.»

²² I yer-zémning chet-yaqiliridikiler,

Manga telpünüp qutquzulunglar!

Chünki Men Tengridurmen, bashqa héchbiri yoqtur;

²³ Men Özüm bilen qesem ichkenmen,

Mushu söz heqqaniylik bilen aghzimdin chiqti, hergiz qaytmaydu: —

«Manga barliq tizlar püküliidu,

Barliq tillar Manga itaet ichide qesem ichidu.»

²⁴ Shu chaghdä: «Heqqaniylik we küch bolsa peqet Perwerdigardidur» — déyilidu,

Kishiler del Uningla qéshigha kélidu;

Ghaljirliship, uninggha ghezeplengenlarning hemmisi shermende bolidu.»

²⁵ Israilning ewladlirining hemmisi Perwerdigar teripidin heqqaniy qilinidu,

We ular Uni danglishidu.

45:18 Yesh. 42:5; 45:5,14

45:19 «Men Perwerdigar heq sözleymen» — ibraniy tilida «Men Perwerdigar heqqaniyliqni sözleymen». «Men Yaqupqa: «Méni izdishinglar bihudilik» dégen emesmen; Men Perwerdigar heq sözleymen, tüz gep qilimen» — mushu ayet belkim 15-ayettiki «Özini yoshuruwalghuchi Xudadursen» déginige qarita éytqan siliq bir tenbih bolushi mumkin. Chünki körginimizdek, Xuda alliburun (bolupmu Yeshaya arqiliq) Özining qutulush-nijatliqini «Perwerdigarning quli arqiliq» pütkül dunyagha sunmaqchi bolghanliqini köp qétim ochuq-ashkara éytqan!

45:19 Qan. 30:11

45:20 «Ellerdin qachqanlar» — ularning némishqa yaki némidin qachqanliqi mushu yerde déyilmidi. Biraq 24-ayetke qarighanda, insaniyet (axirqi zamanda) ikki qisimgha, yeni Xudagha tayanganlar hem Xudagha öch bolghanlarga bölünüp kétidu; shuning bilen Xudagha öch bolghanlar Xudani söygenlerge ziyankeshlik qilishi mumkin; uningdin sirt Xudagha ishengenler: «Xudaning jazasi xudasizlarning béshigha chüshey dep qaldi» — dep qarap, ularning arisidin qéchishimiz kérek dep oylaydighan bolsa kérek.

45:20 Yesh. 44:18,19

45:21 «Kim mushu ishni qedimdinla jakarlighanidi?» — «mushu ish» shübhisizki, Xudaning Israilni qutquzushi bilen, U «Yehudi emes»lerge qutquzulush pursitini, shundaqla Israil bilen bille bextlik bolush imkaniyitini teng yetküzidighanliqini körsitidu (22-24-ayet).

45:21 Yesh. 41:22,26,27; 43:9,10; 45:5,14,18

45:23 Rim. 4:11; Fil. 2:10

45:24 «Shu chaghdä: «Heqqaniylik we küch bolsa peqet Perwerdigardidur» — déyilidu, ... ghaljirliship uninggha ghezeplengenlarning hemmisi shermende bolidu» — yene körimizki, dunya ikki bölümge ayrilidighan oxshaydu. Biri bolsä, ghaljirliship Xudagha mutleq qarshi turidighanlar; ikkinchisi, Israil, jümlidin özlirige béqinip, ular bilen bir bolghan, Israil bilen bille qutquzulghan Yehudiy emesler bolidu.

45:24 Yesh. 41:11

**Babilniki butlarning aqiwiti — ulaghlari ularni k t r p k tidu
Xuda bolsa  z xelqini k t ridu!**

- 46**¹ Bel bolsa tiz p kti, N bo  ngishiatidu;
Ularning mebudliri ulaghlarning z mmisige, kalilarning zimmisige ch shiti;
Siler k t rge nersiliringlar emdi ulaghlargha artilgan bolup,
Halsiz ulaghlargha  ghir y k bolidu!.
- ² Ular  ngishidu, birlikte tiz p kishidu;
Ular mushu y kni qutquzalmaydu,
Belki  zliri esirge ch shidu..
- ³ I Yaqupning jemeti,
Shundaqla Israil jemetining qaldisi,
Ananglarning qorsiqidiki chaghdin tartip  st mge artilganlar,
Baliyatqudiki chaghdin tartip k t r l p kelgenlar,
— Manga qulaq s linglar!
- ⁴ Siler q righuchimu Men yenila shundaqturmen,
Ch chinglar aqarghuchimu Men silerni y d p y rimen;
Silerni yasighan Mendurmen, silerni k t rimen;
Silerni y d p qutquzimen.
- ⁵ Emdi M ni kimge oxshatmaqchi,
Yaki kimni Manga teng qilmaqchisiler?
Uni Manga oxshash dep,
Siler kimni Men bilen s lishturmaqchisiler?.
- ⁶ Ular bolsa hemyanidin altunni ch chib b rip,
K m shnimu tarazigha salidu,
Bir zergerni yalliwalidu,
U bir mebudni yasap b ridu;
Ular yiqilidu, derweqe choqunidu!
- ⁷ Ular uni m risige artidu,
Uni k t r p,  z ornigha qoyidu;
Andin u ashu yerde  re turidu;
U ornidin qozghilalmaydu;
Birsi uninggha y linip tileydu,
L kin u jawab bermeydu;
U kishini awarichilikidin qutquzmaydu..
- ⁸ Mushu ishlarni  singlarda tutunglar;
Shundaqla  z nglarni heqiqiy erkeklardek k rsitinglar;

46:1 «Bel» — Babilning «bash but»i, «N bo» uning «oghli» idi. Mushu b sharette Yeshaya peyghember Babil shehiri d shmenning qoligha ch shkende, xeqler butlirini saqlap q lish  ch n bashqa bir yurtqa y tkimekchi bolghanliqini aldin ala k ridu. Shu jeryanda butlarni yerge qoyush k rek bolghachqa, peyghember «Belning tiz p kkenlikini, N boning  ngishiatqanliqi»ni k r p mazaq qilidu. «Ularning mebudliri ulaghlarning z mmisige, kalilarning zimmisige ch shiti...» — butlar ulaghlarning bashqurushigha  tkendek qilidu. «Siler k t rge nersiliringlar» — Babilniki diniy murasimlarda, puqralarning butlarni k t r p kochilarni aylandurushi k rek idi. Biraq eslide Babilliqilar h rmet bilen «k t rge nersiler» hazir addiy boghchilardek ulaghlargha artildi.

46:2 «Ular , yeni Babilliqilar yaki ularning ulaghliri  ngishidu, birlikte tiz p kishidu; ular mushu y kni qutquzalmaydu,...» — d mek, butlar adem yaki ulaghlargha y k bolghan  zlirini qutquzalmayla qalmay, belki ulaghlarnimu halsizlanduridu.

46:3 «I Yaqupning jemeti, ... ananglarning qorsiqidiki chaghdin tartip  st mge artilganlar, baliyatqudiki chaghdin tartip k t r l p kelgenler...» — heqiqiy Xuda ademning k t r shige mohtaj emes, belki  zi  z xelqige ghemxorluq qilip ularni k t ridu.

46:5 Yesh. 40:18, 25

46:7 Yesh. 45:20

«Yeshaya»

I, itaetsizler,

Buni ésinglarga keltürünglar;

⁹ Ilgiriki ishlarni, yeni qedimdin bolghan ishlarni ésinglarga keltürünglar;

Chünki Men Tengridurmen, bashqa biri yoqtur;

Men Xudadurmen, Manga oxshashlar yoqtur;

¹⁰ Men: «Méning békitkinim orunlinidu,

Könglümge barliq pükkenlerni emelge ashurmay qoymaymen» dep,

Ishning netijisini bashtila,

Aldin'ala téxi qilinmighan ishlarni ayan qilib éytquchidurmen;

¹¹ Künchiqishtin yirtquch bir qushni,

Yeni könglümge pükkinimni ada qilghuchi bir ademni yiraq yurttin chaqirghuchidurmen.

Berheq, Men söz qilghan,

Berheq, Men uni choqum emelge ashurimen;

Buni niyet qilghanmen,

Berheq, Men uni wujudqa chiqirimen..

¹² I heqqaniyliqtin yiraq ketken jahillar,

Manga qulaq sélinglar: —.

¹³ Men heqqaniylikimni yéqin qilimen,

U yiraqlashmaydu;

Shuningdek Méning nijatim hem kéchikmeydu;

Men Zionggha nijat yetküzüp,

Israilgha julaliq-güzellikimni tiklep bérimen»..

Israilni sürgün qilghan Babil tügeshtli

47¹ «I Babilning pak qizi, kélip topa-changgha oltur;

I kaldiylerning qizi, textsiz bolup yerge oltur!

Chünki sen «latapetlik we nazuk» dep ikkinchi atalmaysen..

² «Tügmen téshini chörüp, un tart emdi,

Chümperdenigni échip tashla,

Könglikingni séliwet,

Pachiqingni yalingachla,

Deryalardin su kéchip öt;

³ Uyatliqing échilidu;

Berheq, nomusunggha tégilidu;

46:9 Yesh. 45:5, 14, 18, 21, 22; 48:12

46:10 Zeb. 33:11; Pend. 19:21; 21:30; lbr. 6:17

46:11 «Künchiqishtin yirtquch bir qushni ..yiraq yurttin chaqirghuchidurmen...» — «yirtquch bir qush» Qoreshni körsitidu. Uning bir teripining esheddiyligini Xuda Israildin yoshurmaydu.

46:12 «heqqaniyliqtin yiraq ketken jahillar» — Xuda yuqirida Yeshaya peyghember arqiliq 41:2-3, 25-, 44:24-45:11de Israillarni Babildin kelgüsidi «Qoresh» dégen bir padishah arqiliq qutquzimen, dep jakarliqan. «Jahillar» bolsa Xudaning bu «Qoresh pilan»ini yaqurmaydighan Israillarni körsetse kérek; ularning yaqurmaydighanliq bolsa Qoresh Yehudiy emes, belki Pars bolghanliq üçün bolidu.

46:13 «Men heqqaniylikimni yéqin qilimen, u yiraqlashmaydu; shuningdek Méning nijatim hem kéchikmeydu; Men Zionggha nijat yetküzüp... bérimen» — Xuda yenila méhir-shepqtini körsitip, hetta «jahillar»ghimu Qoreshning ishlari arqiliq nijatqa érishishtiki pursetni keltürimen, deydu.

47:1 Yesh. 26:5

47:2 «Tügmen téshini chörüp, un tart emdi, chümperdenigni échip tashla, könglikingni séliwet, pachiqingni yalingachla, ...» — demisekmu, mushu ishlar esirge chüshüshtiki alametler. Hem Babilliqar, hem Parslar öz esirlerige rehimsizlik qilib ularni yalingach méngishqa mejburlaytiti.

«Yeshaya»

Men intiqam alimen,

Héchkimni ayap qoymaymen..

⁴ Bizning Hemjemet-Qutquzghuchimiz bolsa,

«Samawi qoshunlarning Serdari bolghan Perwerdigar» Uning nami;

U Israildiki Muqeddes Bolghuchidur..

⁵ I kaldiylarning qizi, süküt qélip jim oltur,

Qarangghuluqqa kirip ket;

Chünki buningdin kéyin ikkinchi «seltenetlarning xanishi» dep atalmaysen..

⁶ Men Öz xelqimdin ghezeplendim,

Shunga Özümning mirasimni bulghiwettim,

Shuning bilen ularni qolunggha tapshurup berdim;

Sen bolsang ulargha héchqandaq rehim körsetmiding;

Yashanghanlarning üstigimu boyunturuqlarni intayin éghir qilip salding;

⁷ Shuning bilen sen: —

«Men menggüge xanish bolimen» dep,

Mushu ishlarni könglüngdin héch ötküzmiding;

Ularning aqiwitini héch oylap baqmidingsen..

⁸ Emdi hazir, i endishisiz yashap kelgüchi,

Öz-özige: «Menla bardurmen, mendin bashqa héchkim yoqtur,

Men hergiz tul ayalning japasini yaki balilardin mehrum bolushning japasini tartmaymen» —

dégüchi,

I sen eysh-ishretke bérilgüchisen,

Shuni anglap qoy: —

⁹ «Del mushu ikki ish,

— Balilardin mehrum bolush we tulluq —

Bir deqiqide, bir kün ichidila béshinggha teng chüshidu;

Nurghunlighan jadugerlikliring tüpeylidin,

Bek köp epsunliring üçün ular toluq béshinggha kélidu..

¹⁰ Chünki sen özüngning rezillikingge tayanghansen,

Sen «Héchkim méni körmeydu» — déding;

Séning danaliqing we biliming özüngni éziqturup,

Sen könglüngde: — «Menla bardurmen, mendin bashqa biri yoqtur» — déding..

¹¹ Biraq balayi'apet séni bésip kélidu;

Sen uning kélip chiqishini bilmeysen;

Halaket béshinggha chüshidu;

47:3 Yesh. 3:17; Nah. 3:5

47:4 «Hemjemet-Qutquzghuchi» — kona Israilda «hemjemet-qutquzghuchi» (goél)ning yene qilidighan bir ishi özining uwal bolghan jemetidikiler üçün adaletni yürgüzish idi. Uning uruq-tughqanliridin birsı qatilliq qestige uchrighan bolsa, «hemjemet-qutquzghuchi»ning qatilni öltürüş hoquqi hem wezipisi bar idi.

47:5 «qarangghuluqqa kirip ket» — «qarangghuluq» belkim zindandiki qarangghuluqni bildüridu.

47:6 «Özümnig mirasim» — Xuda Özining xelqini Özi üçün miras dep hésablaydu.

47:7 Weh. 18:7

47:8 «Emdi hazir, i endishisiz yashap kelgüchi, öz-özige: «Menla bardurmen, mendin bashqa héchkim yoqtur.. dégüchi, ... Shuni anglap qoy: —» — Xuda Öz xelqige «terbiye jazasi»ni bermekchi bolup, ularni Babilning rehimsiz qoligha tapshurushi bilen, Babilliqalarmu öz rehimsizliki tüpeylidin jazagha uchrimay qalmaydu.

-Babilning: «Menla bardurmen, mendin bashqa biri yoqtur» dégini, bashqilargha pütünley «perwayim pelek» dégenlik hem «Men alemde yekke-yégane» dégen tekebburluqtur.

47:9 Yesh. 51:19

47:10 «Séning danaliqing we biliming özüngni éziqturup, sen könglüngde: — «Menla bardurmen, mendin bashqa biri yoqtur» — déding» — yuqiriqi (8-ayettiki) «Menla bardurmen, mendin bashqa biri yoqtur» dégen, bashqilargha «perwayim pelek» dégenlik. Mushu yerde bolsa «Xudaghimu perwayim pelek» dégenlik.

«Yeshaya»

Sen héchqandaq «hamiy puli» bilan uni tosalmaisen;

Sen héch kütmigen weyranchiliq tuyuqsiz séni bésip chüshidu.

¹² Emdi qéni, yashliqingdin tartip özüngni upritip kelgen epsunliringni,

Shundaqla nurghunlighan jadugerlikliringni hazir oqup turiwer;

Kim bilsun, sen ulardin payda körüp qalamsen?

Birer némini tewritip qoyalarsen herqachan?!

¹³ Sen alghan meslihetliring bilan halsizlinip ketting;

Emdi asmanlarga qarap tebir bergüchiler,

Yultuzlarga qarap palchiliq qilghuchilar,

Yéngi aylarni közitip munejjimlik qilip ishlarni «aldin’ala éytquchilar» ornidin teng turup béshinggha chüshidighanlardin séni qutqusun!

¹⁴ Mana, ular paxaldek bolup kétidu;

Ot ularni köydüriwétidu;

Ular özlirini yalqunning qolidin qutquzalmaydu;

Biraq ularda ademni issitqudek héch kömür,

Yaki adem issinghudek héch gülxan yoqtur!.

¹⁵ Séni aware qilghan,

Yashliqingdin tartip sende soda qilghanlar sanga mushundaq paydisiz bolidu;

Herbiri öz yolini izdep kétip qalidu;

Séni qutquzghudek héchkim yoqtur. —

Israilning jahilliqi: — ular Babildin qutquzulghini bilan, gunahliridin saqit bolmaydu

48¹ I Yaqupning jemeti, «Israil»ning ismi bilan atalghanlar,

«Yehuda bulaqliri»din chiqqansiler,

Perwerdigarning namini ishlitip qesem qilghuchisiler,

Israilning Xudasini tilgha alghuchisiler,

Biraq bular heqiqet hem heqqaniylıqtin emes!

Munularni anglap qoyunglar: —

² (Chünki ular «muqeddes sheher»ning namini ishlitip özlirige isim qilidu,

Téxi Israilning Xudasigha «tayınar»mish!

Uning nami bolsa samawi qoshunlarning Serdari bolghan Perwerdigardur!)

³ Men burunla «ilgiriki ishlar»ni aldın’ala bayan qildim;

Ular Öz aghzimdın chiqqan, Men ularni anglattim;

Men bularnı tuyuqsız wujudqa chiqirip,

Ular emelge ashuruldi;

47:14 «Mana, ular paxaldek bolup kétidu; ot ularni köydüriwétidu; ular özlirini yalqunning qolidin qutquzalmaydu; biraq ularda ademni issitqudek héch kömür... yoqtur!» — bu sózning menisi belkim, heqiqiy Xudaning ghezipi küchlik hem otluq; atalmish «butlarning ghezipi»ning bolsa, ademni issitqudekmu oti yoq; bashqa menisi bar déyilse: — Mushu palchilar héchnémige yarımayduki, hetta (Xudaning jazasi bilen) köydürilgen waqittimu ademni issitqudek harariti bolmaydu.

47:15 «Séni aware qilghan, yashliqingdin tartip sende soda qilghanlar sanga mushundaq paydisiz bolidu; herbiri öz yolini izdep kétip qalidu...» — Babilda pál sélisish, séhirgerlik qatarlıq xurapiyılar belkim «eng chong soda» bolushi mumkin. Biraq bésharet boyiche palchilar xéridarlıridin mehrum bolup bashqa yurtlarga yol almaqchi bolidu.

—Arxéologlar kona Babil shehiridin qazghan asaretiqiler ichidin nurghun «palnamiler» hem «remmalnamiler» tépildi. Biraq bulardin héchqaysisidin «Babil weyran bolidu» dégen bésharetni tapqılı bolmaydu; hemmisi «kélechikning parlaq» dégendek sózlerdur (emeliyette barlıq palchiliq shundaq emesmu?!).

47:15 Weh. 17:16

48:3 «Ilgiriki ishlar» — mushu ayettiki «ilgiriki ishlar» shübhısızki, Xudaning «Qoresh pilanı»dur (46:12diki izahatni körüng). Mushuni jezmenleshtürüş üçün Yeshaya «qoshumche söz»diki 4-misal (48-babning alahide shekli toghrisida)

«Yeshaya»

⁴ Chunki Men séning jahilliqingni, boynungning peylirining tömür,
Yüzüngning daptek ikenlikini bildim;

⁵ Séning: «Méning butum mushularni qildi»,
Yaki «Oyma mebudum, quyma mebudum bularni buyrudi» — démesliking üçhün,
Shunga Men baldur mushularni sanga bayan qildim;
Ish yüz bergüche ularni sanga anglitip turdum.

⁶ Sen bularni anglighansen;
Emdi ularning hemmisini körüp baq!
Buni rast dep étirap qilmamsiler?
Men bayatin «yéngi ishlar»ni, yeni saqlinip yoshurunghan ishlarni bayan qildim,
Sen bularni bilgen emessen..

⁷ Séning: «Derweqe, méning ular din baldur xewirim bar idi» démesliking üçhün,
Ular burun emes, hazirla yaritilidu;
Mushu kündin ilgiri sen ularni anglap baqmighansen.

⁸ Berheq, sen qulaq salmiding,
Berheq, sen xewermu almiding,
Berheq, séning quliqing xéli burunla échilmay étiklik qaldi;
Chunki Men séning wapasizliq qiliwéridighanliqingni,
Baliyatqudiki chéghingdin tartip «asiy» dep atilidighanliqingni bildim.

⁹ Öz namim üçhün ghezipimni kéchiktürimen,
Shöhritim üçhün séni üzüp tashlimaymen dep ghezipimni bésiwaldim;

¹⁰ Qara, Men séni tawlidim,
Biraq kümüşhni tawlighandek tawlandurmidim;
Men azab-oqubetning xumdanida séni talliwaldim;

¹¹ Öz sewebimdin, Öz sewebimdin Men mushuni qilimen;
Méning namingha dagh tegse qandaq bolidu?
Men Özümning shan-shöhritimni bashqa birsige ötküzüp bermeymen..

¹² I Yaqup,
I chaqirghinim Israil!
Manga qulaq salghin;
Men «U»durmen;
Men Tunjidurmen, berheq hem Axirqidurmen;

¹³ Méning qolum yer-zéminning ulini salghan,
Ong qolum asmanlarni kergen;
Men ularni chaqirsamla, ular jem bolup ornidin turidu.

¹⁴ Hemminglar, jem bolup yighilinglar, anglap qoyunglar;
Butlar arisida qaysisi mushundaq ishlarni bayan qilghan?

dégen grafini körüng.

– Ashu grafigha qarighanda, 48-bab ikki qisimgha bölünidu. Birinchi qisimdiki «ilgiriki ishlar» del «Qoresh pilani»gha barawer kélidu; 6-ayettiki «yéngi ishlar» bolsa, Perwerdigarning qulining ishlirni körsitidu. Mushu tehlik qilinish 42-babtikige oxshash.

48:4 «Yüzüngning dap ikenlikini...» — sözmüsöz terjime qilghanda «péshanengning mistin ikenlikini...».

48:6 «Yéngi ishlar»neni saqlinip yoshurunghan ishlarni bayan qildim...» — yuqiriqi izahatta déginimizdek, «yéngi ishlar»ni del «Perwerdigarning quli» toghruluq xush xewer dep bilimiz (42-babnimu körüng).

48:9 Yesh. 43:21, 25

48:10 «Kümüşhni tawlighandek tawlandurmidim» — démek, Israil kümüşhning barliq dashqilini ayriwalghuche tawlanghandek tawlansa, belkim héchnerse qalmaytti! (1-bab, 22-, 25-ayetnimu körüng). «Azab-oqubetning xumdanida» — belkim Babil impériyesining ulargha qarita qilghan ziyankeshlikirini körsitidu.

48:11 Yesh. 42:8

48:12 Yesh. 41:4; 44:6; Weh. 1:17; 22:13

«Yeshaya»

Perwerdigar yaxshi korgan kishi bolsa uning konglidiki ishlarni Babilda ada qilidu,
Uning bilek-qoli kalidiylarning ustige zerb bilen chushidu;»

¹⁵ Men, Men söz qilghanmen;
Derheqiqet, Men uni chaqirdim;
Men uni aldigha chiqiriwaldim;
Uning yoli muweppeqiyetlik bolidu.

¹⁶ — Manga yéqin kélinglar, mushuni anglap qoyunglar;
Men ezeldin sözüمنى yoshurun qilghan emes;
Sözüm emelge ashurulghinidimu yenila shu yerde bolghanmen;
Hazir bolsa Reb Perwerdigar we Uning Rohi Méni ewetti!..

¹⁷ Hemjemet-nijatkarining Perwerdigar, Israildiki Muqeddes Bolghuchi mundaq deydu: —
«Özüngge payda bolsun dep sanga Ögetküchi,
Sanga tégishlik bolghan yolda séni yétekligüchi Men Perwerdigar Xudayingdurmen;

¹⁸ Sen Méning permanlirimgha qulaq salghan bolsang'idi!
Undaq bolghanda bext-xatirjemliking deryadek,
Heqqaniyliqing déngiz dolqunliridek bolattil!

¹⁹ Séning nesling bolsa uning qumliridek,
Ich-qarningdin chiqqan perzentliring qum danchiliridek sansiz bolattil!
Ularning ismi Méning aldimda hergiz öchürüwétilmeydighan yaki yoqitiwétilmeydighan bolattil!

²⁰ Babildin chiqinglar, kalidiylardin qéchip kétinglar!
Naxsha awazlirini yangritip mushuni jakarlanglar,
Bu xawerni anglitinglar,
Jahanning chet-yaqilirighiche uni yetküzüp mundaq denglar: —
«Perwerdigar Öz quli Yaqupni hemjemetlik qilip qutquzdi!..

²¹ Ular chöl-bayawanlardin ötkende héch ussap qalmedi;
U sularni tashtin aqquzup berdi;

48:14 «Perwerdigar yaxshi korgan kishi» — mushu yerde Qoreshni körsitidu.

48:14 Yesh. 41:22,23

48:16 «Manga yéqin kélinglar, mushuni anglap qoyunglar; Men ezeldin sözüمنى yoshurun qilghan emes; sözüm emelge ashurulghinidimu yenila shu yerde bolghanmen» — démek, sözlügüchi Xudaning «Jakarchisi» hem Uning yénida hazir turup Uning sözini beja keltürgüchidur. Kéyinki izahatnimu köring.

–Bashqa birxil terjimisi: «Eger waqit dégen nersini bar déseng, mana Men Özümdurmen».

–«Hazir bolsa Reb Perwerdigar we Uning Rohi Méni ewetil» — sözlügüchi yene «Ezeldin tartip Xuda bilen bille bolup, Uning sözini yer yüzdikilergé yetküzgüchi» bolup, axirida Xuda hem Xudaning Rohi teripidin ewetilip Özi mushu dunyagha kélidu (6-bab, 8-ayetni köring). Töwendiki 49-babta mushu Zat, yeni «Perwerdigarning quli» toghrisidiki mezmunlarda köprek ashkariliniidu.

–Bashqa birxil terjimisi: «Hazir bolsa Reb Perwerdigar Méni Uning Rohi bilen ewetken!».

48:16 Bend. 8:1-5; Zek. 2:9; 6:15; 10:12; Yuh. 11:42; 17:21

48:18 Qan. 32:29; Zeb. 81:13-16

48:20 «Babildin chiqinglar, kalidiylardin qéchip kétinglar!» — Israil Babildin (miladiyedini ilgiriki 536-yili) qutulghini bilen, emeliyette intayin az bir qismi qaytip keldi. Nurghun Yehudiylar Pars impériyesining hökümrانliqi astida turup, özining ashu yerdiki ehwalini yaxshi dep qaraytti. Ulardin köpligen adem soda-tijaret bilen shughullinish bilen béyip ketti. Ular érishken parawan turmushni tashlap öz yurtini qaytidin berpa qilish japasidin bash tartti. Shunga ular mushu chaqiriqqa qulaq salmaytti. Ademler mushu dunyadiki mustebitlik hökümrانliqlardin emes, belki öz gunahidin, shexsiyetchilikidin, özidin «azad qilinish»i yaki «qutquzulush»i eng muhimdur. Qoresh bolsa ularning öz wetinige qaytish yolini achqan. Biraq gunahliridin saqit bolmisa, hemmisi quruq, bikargha kétidu.

–Bésharetler boyiche mushu tügünni yéshish üçün, insanni gunahdin qutquzush üçün, «Perwerdigarning quli» ewetilidu. Uning qilidighan xizmetliri töwendiki 49-55-babtiki bésharetlerning témisi bolidu.

–(Mushu bésharetler belkim ikkinchi qétim axirqi zamanlardimu emelge ashurulidu, shu chaghda Israil «yéngi Babil»din hem dunyadiki chet-chetlerdin Ziongha qaytidu).

48:20 Yesh. 52:11; Yer. 50:8; 51:6,45; Weh. 14:24

Berheq, U tashni yarghuzdi, sular uningdin urghup chiqtil!..

²² «Reziller üçhün» — deydu Perwerdigar, «bext-xatirjemlik yoqtur»..

Perwerdigarning qulining sözi —
Xudaning uning toghruluq bergen guwahliqi

49¹ «I arallar, méning gépimni anglanglar,
Yiraqtiki el-yurtlar, manga qulaq sélinglar!

Baliyatqudiki chéghimdin tartip Perwerdigar méni chaqirdi;

Apamning qorsiqidiki chéghimdin tartip U méning ismimni tilgha aldi;

² U aghzimni ötkür qilichtek qildi;

Öz qolining sayisi astida méni yoshurup keldi,

Méni siliqlanghan bir oq qildi;

U méni oqdénigha sélip saqlidi,.

³ We manga: «Sen bolsang özüngde Méning güzellik-julaliqim ayan qilinidighan Öz qulum Israildursen» — dédi»..

⁴ Emma men: —

«Méning ejrim bikargha ketti,

Héchnémige érishmey küch-maghdurumni quruq serp qildim;

Shundaqtimu bahalinisim bolsa Perwerdigardindur,

Méning ejrimnimu Xudayimgha tapshurdum» — dédim;.

⁵ Emdi méni Öz quli bolushqa,

Yaqupni towa qilip uning yénigha qayturushqa méni baliyatquda shekillendürgen Perwerdigar mundaq deydu: —

(Israil qayturulup yénigha toplanmighan bolsimu,

Men yenila Perwerdigarning neziride shan-sherepke ige boldum,

Shuningdek Xudayim méning küchümdur).

⁶ — U mundaq deydu: —

«Séning Yaqup qebililirini gunahtin qutquzup turghuzushqa,

Hemde Israildiki «saqlanghan sadiqlar»ni bextke qayturushqa qulum bolushung sen üçhün

48:21 «Ular chöl-bayawanlardin ötkende héch ussap qalmidi; U sularni tashtin aqquzup berdi; ...sular uningdin urghup chiqtil» — «Mis.» 17-babni körtüng. Shu chaghda Israillar Xudadin narazi bolup qaqsap ketti. Belkim 22-ayet mushundaq ishlarnimu körsitishi mumkin.

48:22 Yesh. 57:21

49:1 «Apamning qorsiqidiki chéghimdin tartip U méning ismimni tilgha aldi» — bashqa birxil terjimisi: «Apamning qorsiqidiki chéghimdin tartip U méning ismimni esletti».

49:2 «U aghzimni ötkür qilichtek qildi ...méni siliqlanghan bir oq qildi» — qilichning tesiri yéqindikilerge, oqning bolsa yiraqtikilerge bolidu.

49:3 «Sen bolsang özüngde Méning güzellik-julaliqim ayan qilinidighan Öz qulum Israildursen» — oqurmenlarning éside bolushi kérekki, Xuda Yaqupqa yéngi bir isim, Israilni («Xuda bilen bille bolghan emir» yaki «Xudaning ghelibichisidir» dégen menide) béghishlighanidi. Shuning bilen Xuda bowisi Ibrahimgha bergen wedilirini, jümlidin eng ulugh: «Sen we ewlading dunyadiki barliq el-yurtlarga bext yetküzisen» dégenni tekrarlap uninggha tapshurghan. Biraq Yaqupning ewladliri bolghan Israillar Xudagha guwahliq bermey mushu wezipini emelge ashurmay kelgen. Mushu yerde Xuda shu wezipini hem wedisini: «Sen bolsang özüngde güzellik-julaliqim ayan qilinidighan Öz qulum Israildursen» dep, pewqul' adde «Öz quli»gha tapshurdi.

49:4 «Men: — «Méning ejrim bikargha ketti, héchnémige érishmey küch-maghdurumni quruq serp qildim; shundaqtimu bahalinisim bolsa Perwerdigardindur, méning ejrimnimu Xudayimgha tapshurdum» — dédim» — mushu bésharetni chüshinish üçhün 5-13-ayetlernimu köriush kérek. Qarighanda Xuda Öz quligha «Öz xelqimni towa qilish yolida yénimgha qayturush» wezipisini tapshurghan bolsimu, qul waqit-küchini serp qilip héchqandaq netijige érishelmigendek köriuid; démek, Israil, yeni «Yaqupning qebililiri» héch towa qilmighan. Oqurmenler mushundaq ishlarning heqiqiy yüz bergen-bermigenlikini Injildin köreleydu.

49:5 «Israil qayturulup yénigha toplanmighan» — buning bashqa birxil terjimisi «...yeni Israilni Özige qayturup yighish üçhün... (méni baliyatquda shekillendürgen)....»

zerrichilik bir ishtur;

Men téxi séni ellerge nur bolushqa,

Yer yüzining chet-yaqilirighiche nijatim bolushung üçün séni atidim»..

⁷ Emdi Israilning hemjemet-qutquzghuchisi, uningdiki Muqeddes Bolghuchi Perwerdigar mundaq deydu: —

Ademler ich-ichidin nepretlinidighan kishige,

Yeni köpchilik lenitiy dep qarighan,

Emeldarlarga qul qilinghan kishige mundaq deydu: —

«Sözide turghuchi Perwerdigar,

Yeni séni tallighan Israildiki Muqeddes Bolghuchining sewebidin,

Padishahlar közlerini échip körüp ornidin turidu, emeldarlarmu bash uridu;»

⁸ Perwerdigar mundaq deydu: —

«Shapaet körsitilidighan bir peytte duayingni ijabet qilishni békitkenmen,

Nijat-qutquzulush yetküzülidighan bir künide Men sanga yademde bolushumni békitkenmen;

Men séni qoghdaymen,

Séni xelqimge ehde süpitide bérimen;

Shundaq qilip sen zéminni eslige keltürisen,

Xelqimni xarabe bolup ketken mirasirigha warisliq qildurisen.»

⁹ Sen mehbuslarga: «Buyaqqa kélinglar»,

Qarangghuluqta olturghanlarga: «Nurgha chiqinglar» — deysen;

Ular yollar boyidimu otlap yürüdü,

Hetta herbir taqir taghlardin ozuqluq tapidu;

¹⁰ Ular ach qalmaydu, ussap ketmeydu;

Tomuz issiqmu, quyash teptimu ularni urmaydu;

Chünki ulargha rehim Qilghuchi ularni yétekleydu,

U ulargha bulaqlarni boylitip yol bashlaydu..

¹¹ Shuningdek Men barliq taghlirimni yol qilimen,

Méning yollirim bolsa égiz kötürülüdü..

¹² Mana, mushu kishiler yiraqtin kéliwatidu,

Mana, bular bolsa shimaldin we gherbtin kéliwatidu,

49:6 « Perwerdigar mundaq deydu: — «Séning Yaqup qebilirini gunahtin qutquzup turghuzushqa, hemde Israildiki «saqlanghan sadiglar»ni bextke qayturushqa qulum bolushung sen üçün zerrichilik bir ishtur...» — Perwerdigarning quli «héçqandaq netijge érishmegini bilen», yenila ümidsizlenmey dua qilwerdi. Xuda uninggha: «Peqet Öz xelqim bolghan Yehudilarni qayturupla qalmaq, sen belki pütkül dunyagha nur we nijat bolup, Qutquzghuchi bolisen» dégen jawabni béridu.

49:7 «Ademler ich-ichidin nepretlinidighan kishige, yeni köpchilik lenitiy dep qarighan... kishige.» — mushu yerde «köpchilik» ibraniiy tilida «yat el» dégeni ipadileydu. Lékin mushu yerde Israilni körsitidu. Démek, Israil Xudagha nisbeten «yat bir el» dep qarilidu. «...padishahlar közlerini échip körüp ornidin turidu, emeldarlarmu bash uridu» — mushu bésharet bilen yuqiriqi bésharetni sélishsursaq, ademni heyran qalduridu. Qul dunyagha nur we nijat bolghini bilen u ademlerning nepret-kemstishige, chetke qéqishigha hem xorluqigha uchraydu; biraq axirda hetta dunyadiki padishahlarmu «közlerini échip körüp» qulgha bash uridu. Emma ularning «néme körgenlik» mushu yerde déyilimidi; buni bilish üçün «Yeshaya»ni dawamliq oqush kérek!

49:8 2Kor. 6:2

49:10 Weh. 7:16

49:11 «... Shuningdek Men barliq taghlirimni yol qilimen, Méning yollirim bolsa égiz kötürülüdü» — shübhisizki, mushu bésharetler hem jismani yehetler hem rohiy yehetliridimu emelge ashurulidu. «Jismani yehette» qul Israil xelqini dunyaning barliq chet-yaqiliridin öz yurtigha qayturup, Yaqupning «mirasi bolghan» Pelestinni güllendürüp ulargha qaytidin béghishlaydu. Mushu ishlar yene töwendiki 14-26-ayetlerde teswirliinidu.

–Xudaning sözige asasen bu ishlar «sen üçün wu zerrichilik ishtur». Uning quli Sheytanning we gunahning qarangghu zindanlirida uzun yatqan barliq mehbuslar üçün erkinlikke, Xudaning kechürümige, yéngi, ehmiyetlik hayatqa, jumlidin jennetke érishishtiki pursetni yaritip béridu.

Hem mushular Sinim zéminidinmu kéliwatidu..

¹³ Xushalliqtin tovlanlar, i asmanlar;

I yer-zémin, shadlan;

Naxshilarni yangritinglar, i taghlar;

Chünki Perwerdigar Öz xelqige teselli berdi,

Özining xar bolghan péqir-möminlirige rehim qilidu.

¹⁴ Biraq Zion bolsa: —

«Perwerdigar mendin waz kechti,

Rebbim méni untup ketti!» — deydu.

¹⁵ Ana özi émitiwatqan bowiqini untuyalamdu?

Öz qorsiqidin tughqan oghligha rehim qilmay turalamdu?

Hetta ular untughan bolsimu,

Men séni untuyalmaymen.

¹⁶ Mana, Men séni Öz alqanlirimgha oyup pütkenmen;

Xarabe tamliring herdaim köz aldimidur.

¹⁷ Oghul baliliring qaytishqa aldiriwatidu;

Eslide séni weyran qilghanlar, xarab qilghanlar séningdin yiraq kétiwatidu;

¹⁸ Béshingni égiz kötürüp etrapinggha qarap baq!

Ularging hemmisi jem bolup qéshinggha qaytip kéliwatidu!

Öz hayatim bilen qesem qilimenki, — deydu Perwerdigar,

Sen ularni özüngge zibu-zinnetler qilip kiyisen;

Toyi bolidighan qizdek sen ularni taqaysen;

¹⁹ Chünki xarabe hem chölderep ketken jayliring,

Weyran qilinghan zémining,

Hazir kélip, turmaqchi bolghanlar tüpeylidin sanga tarchiliq qilidu;

Eslide séni yutuwalghanlar yiraqlap ketken bolidu..

²⁰ Séningdin juda qilinghan baliliring bolsa sanga: —

«Mushu jay turushumgha bek tarchiliq qilidu;

Manga turghudek bir jayni boshitip berseng!» — deydu;

²¹ Sen könglüngde: —

«Men balilirimdin ayrilip qalghan,

Ghérib-musapir we sürgün bolup, uyan-buyan heydiwétilgen tursam,

Kim mushularni manga tughup berdi?

Kim ularni béqip chong qildi?

Mana, men ghérib-yalghuz qaldurulghanmen;

Emdi mushular zadi nedin kelgendur?» — deysen.

²² Reb Perwerdigar mundaq deydu: —

«Mana, Men ellerge qolumni kötürüp isharet qilimen,

El-milletlerge körünidighan bir tughni tikleymen;

Ular oghulliringni quchiqida élip kélidur;

Ular qizliringni hapash qilip kélidu.

²³ Padishahlar bolsa, «Ataq dadiliring,»

49:12 «Mana, bular bolsa shimaldin we gherbtin kéliwatidu, hem mushular Sinim zéminidinmu kéliwatidu» — ibranii tilidiki «Sinim» dégen söz belkim qedimki «Chin» memlikiti (qedimki «Chin» hazirqi Junggo)ni körsitish mumkin. Mushu söz üstide bashqa qarashlarmu mewjut.

49:18 Yesh. 60:4

49:19 «... xarabe hem chölderep ketken jayliring... hazir kélip, turmaqchi bolghanlar tüpeylidin sanga tarchiliq qilidu» — bu xil mesile intayin yaxshi bir mesile, elwette. Anining yénigha qaytip kelgen baliliri shunche köpki, yurtqa patmaydu.

«Yeshaya»

Xanishlar bolsa inkaniliring bolidu;
Ular sanga béshini yerge tegküzüp tezim qilip,
Putliring aldidiki chang-topinimu yalaydu;
Shuning bilen sen Méning Perwerdigar ikenlikimni bilip yétisen;
Chünki Manga ümid baghlap kütkenler hergiz yerge qarap qalmaydu.

²⁴ Oljini baturlardin éliwalghili bolamdu?

Heqqaniyet jazasi sewebidin tutqun qilinghan bolsa qutuldurghili bolamdu?..

²⁵ Chünki Perwerdigar mundaq deydu: —

Hetta baturlardin esirlernimu qayturuwalghili,
Esheddiylerdin oljini qutquziwalghili bolidu;
We sen bilen dewalashqanlar bilen Menmu dewalishimen,
Shuning bilen baliliringni qutquzup azad qilimen..

²⁶ Séni ezgüchilerni öz göshi bilen özini ozuqlandurimen;

Ular yéngi sharab ichkendek öz qéni bilen mest bolup kétidu;
Shundaq qilip barliq et igiliri Men Perwerdigarning séning Qutquzghuching hem Hemjemet-Nijatkarining,
Yaquptiki qudret Igisi ikenlikimni bilip yétidu..

Xudaning chaqiriqigha kim: «Mana men» — deydu?

50¹ Perwerdigar mundaq deydu: —

Men qoyuwetken ananglarning talaq xéti qéni?
Manga qerz bergüchilerning qaysisigha silerni sétiwetkenmen?
Mana, siler öz gunahliringlar arqiliq öz-özünglarni sétiwetkensiler;
Silerning asiyligiringlar tüpeylidin ananglar qoyuwétilgenidi..

² Men silerdinmu soraymen:

Men kelginimde, némishqa héch adem chiqmidi?
Men chaqirghinimde, némishqa héchkim «Mana men» dep jawab bermidi?
Hörlükke chiqirishqa qolum qisqiliq qilamdu?
Qutquzghudek küchüm yoqmidu?
Mana, Men bir eyiblepla déngizni qurutup,
Deryalarni chölge aylanduruwétimen;
Su bolmighachqa ularning béliqliri sésip kétidu,

49:24 «Heqqaniyet jazasi sewebidin tutqun qilinghan bolsa qutuldurghili bolamdu?» — buning menisi belkim Israillar yaki bashqa milletler «heqqaniyet jazasigha uchrishi sewebidin tutqun qilinsa», undaqa heqqaniy bolghan Xuda ularni erkin qilsa bolamdu, bolamdu? Bu Özining adilliqigha xilapliqmu? — démekchi. Töwendiki ayetni hem izahatnimu köring.

49:24 Mat. 12:29

49:25 «Sen bilen dewalashqanlar bilen Menmu dewalishimen» — Xudaning bu sözi belkim «silerni erkin qilishimda birsi adilliqimgha dagh chüshürgen bolsa yaki Manga: «biadil!» dep erz qilsa, Men Özüm ige, buni Özüm bir terep qilimen» démekchi. Emdi Uning qandaq qilip «bir terep qilish»i 53-babta ashkariliniidu.

49:26 Weh. 16:6

50:1 «Men qoyuwetken ananglarning talaq xéti qéni?... Silerning asiyligiringlar tüpeylidin ananglar qoyuwétilgenidi» — Xuda Israiligha «öz ayalim»dek qaraydu. «Qoyuwetken ananglarning talaq xéti qéni?» — Musa peyghember arqiliq bérilgen qanungha asasen, «talaq xet» bolmisa, «ajrashqanlar» qaytidin epleshse bolidu. Dének, Israilling Xudaning yénigha qaytish yoli ochuq körünidi.

—«Manga qerz bergüchilerning qaysisigha silerni sétiwetkenmen?» Xudagha qerz bergüchi yoq, elwette. Xuda «Öz menpeiti»ni közligen emes, belki ularning gunahliri tüpeylidin dushmanlerning ularni ayagh asti qilip esirge chüshürüshige yol qoyghan (oqurmenlerning éside bolsunki, Yeshaya asasen mushu bésharetlerni özidin keyinki bir dewr üçün sözleydu).

Ussuzluqtin ölidu;..

³ Asmanlarni qariliq bilan kiydürimen,
Ularning kiyim-kécheklarini qara bözdin qilimen»..

Perwerdigarning quli yene sözleydu

⁴ «Reb Perwerdigar méning japa chekkenlarning könglini yasashni bilishim üçün manga telim-terbiye alghuchilarning tilini teqdim qildi;

U méni her seher oyghitip turidu,
Terbiyilengenlarning qatarida méning quliqimni oyghitidu..

⁵ Reb Perwerdigar quliqimni ahti;

Men bolsam itaetsizlik qilmidim,

Yaki yolidin bash tartmidim..

⁶ Dümbemni sawighuchilargha,
Mengzlimni tük yulghuchilargha tutup berdim;
Xorluq hem tükürüshlerdin yüzümni qachurmidim;

⁷ Biraq Reb Perwerdigar yardimimde bolidu;
Shunga men yerge qarap qalmaymen;
Shunga men niyitimni qet'iy qilip yüzümni almastek ching qildim;
Xijilliqqa qaldurulmaydighanliqimni bilimen..

⁸ Méni Aqlighuchi yénimdidur;

Kim manga erz-shikayet qilalisun?

Bar bolsa birlikte dewalishayli;

Kim méning üstümdin eyiblimekchi bolsa,

Aldimgha kelsun!..

⁹ Manga yardemde bolghuchi Perwerdigardur;

Emdi méni erz qilalaydighan kimken?

Ularning hemmisi bir tal kiyimdek eskirep kétidu;

Perwaniler ularni yutuwétidu».

¹⁰ — «Aranglarda Perwerdigardin qorqidighan,

50:2 «Men kelginimde, némishqa héch adem chiqmidi? Men chaqirghinimda, némishqa héchkim «Mana men» dep jawab bermidi? Hörlükke chiqirishqa qolum qisqliq qilamdu? Qutquzghudek küchüm yoqmidu?» — mushu sözler belkim yuqiriqi «Perwerdigar mendin waz kechti, Reb méni untup ketti!» dégen qaqsashlarga bérilgen ikkinchi bir jawab. Xuda Zionni untumidi; biraq U ular din Öz xizmitini qilghudek ademni chaqirs, Uning xizmitini qilishqa héchkim chiqmaydu. Birs chiqsila, u arqliq qutquzidighan küch-qudrisini körsitip bérétti.

50:2 Chöl. 11:23; Yesh. 59:1

50:3 «Asmanlarni qariliq bilan kiydürimen, ularning kiyim-kécheklarini qara bözdin qilimen» — Israilning «Misirdin chiqish» dewride mushundaq ishlar köp yüz bergen. «Misirdin chiqish»ni körüng.

50:4 «...telim-terbiye alghuchilar... terbiyilengenler...» — ibraniiy tilida «telim-terbiye alghuchilar» we töwendiki «terbiyilengenler» hem «muxlislar» (8-bab, 16-ayet) bir söz bilen ipadiliniidu. «Perwerdigar méni her seher oyghitip turidu, terbiyilengenlarning qatarida méning quliqimni oyghitidu» — Xudaning sözini anglap, uning könglige pükkinini emelge ashurush üçün Israildin héchkim chiqmidi. Xudaning niyitidiki ishni qilishqa chiqidighini hem shundaqla shu ishni qilalighuchi peqetla Xudaning quli Mesih idi. Peqet bir qétimla emes, u «her seherde» Xudaning sözini anglap terbiyini qobul qilidu.

50:5 «Reb Perwerdigar quliqimni ahti; men bolsam itaetsizlik qilmidim, yaki yolidin bash tartmidim» — qul bolsa her seher Xudaning sözini wujudi bilen bérilip anglaydu. Bir küni u Xudaning wehiysi bilen, Xudaning köngüldikilirini emelge ashurush üçün köp japa-musheqqetlerni, ademlerning rezil xorlashlarini tartish kérek dep bilidu. Shu chaghta u bash tartmaydu, belki mushu ishlarni qobul qilishqa qet'iy bel baghlaydu (6-7-ayet).

50:5 Yuh. 14:31; Fil. 2:8; Ibr. 10:5-10

50:7 «Shunga men niyitimni qet'iy qilip yüzümni almastek ching qildim» — «almas» ibraniiy tilidiki «chaqmaq téshi» dégen söz bilen oxshash menide (eng qattiq tash).

50:8 «Méni Aqlighuchi yénimdidur; kim manga erz-shikayet qilalisun? .. Kim méning üstümdin eyiblimekchi bolsa, aldimga kelsun!» — bu ayetke qarighanda, qul sot qilinip qattiq töhmet-shikayetlerge uchraydu.

50:8 Rim. 8:32,33

«Yeshaya»

Uning qulining sözige itaet qilidighan kim bar?
Qaranghuluqta mangidighan, yoruqluqi bolmighan kishi bolsa,
Perwerdigarning namigha ishinip xatirjemlensun,
Xudasigha yölensun!

¹¹ Mana, özliri üçün ot yaqidighan,
Etrapinglarni mesh'eller bilen oraydighan hemminglar!
Qéni, öz otunglarning nurida,
Özünglar yaqqan mesh'eller arisida ménginglar;
Biraq siler shuni qolumdin alisilerki: —
«Azab-hesret ichide yatisiler!»..

Nijat-qutulush silerge yéqin turidu!

51¹ «I heqqaniyliqqa intilgüchiler,
Perwerdigarni izdigüchiler,

Manga qulaq sélinglar: —

Silerni yonup chiqarghan tashqa,

Silerni kolap chiqarghan orekke nezer sélinglar;

² Atanglar Ibrahimgha, silerni tughup bergen Sarahqa nezer sélinglar;

Chünki Men uni yalghuz chéghida chaqirdim,

Uninggha bext ata qildim,

Hem uni awundurdum.

³ Chünki Perwerdigar Zionggha teselli bermey qoymaydu;

Uning barliq xarabe yerlirige choqum teselli béridu;

U choqum uning janggallirini Éren baghchisidek,

Uning chöl-bayawanlirini Perwerdigarning béghidek qilidu;

Uningdin xushalliq hem shad-xuramliq,

Rehmetler hem naxsha awazliri tépilidu.

⁴ Méning xelqim, gépimni anglanglar,

Öz élim, manga qulaq sélinglar;

Chünki Mendin bir qanun-telim kélidu,

We Men höküm-heqiqitimni el-yurtlar üçün bir nur qilip tikleymen.

⁵ Méning heqqaniyliqim silerge yéqin,

Méning nijatim yolgha chiqti;

Méning bileklirim el-yurtlarga höküm-heqiqetni élip kélidu;

Arallar Méni kütüp umid baghlaydu,

Ular Méning bilikimge tayinidu.

⁶ Béshinglarni kötürüp asmanlarga,

Astinglarda turghan yer-zéminghimu qarap béqinglar;

Chünki asmanlar is-tütektek ghayib bolidu,

Yer-zémin bolsa bir tal kiyimdek konirap kétidu;

50:10 «Aranglarda Perwerdigardin qorqidighan, Uning qulining sözige itaet qilidighan kim bar?» — bésharet boyiche «Perwerdigardin qorqush» hem «Uning qulining sözige itaet qilish»tin ibaret ikki ish emeliyette oxshashtur.

50:11 «Mana, özliri üçün ot yaqidighan, etrapinglarni mesh'eller bilen oraydighan hemminglar!... «Azab-hesret ichide yatisiler!» — bu türküim kishiler: «Xudadin héch nur kelmidi hem kelmeydu» dep öz-özige yol körsitish üçün özlirining xiyalidiki «nur»ni yaqidu. Eger «nur» Xudaning Özidin kelgen bolmisa, saxta peyghemberlerdin, insanlardiki pelsepelerdin yaki xelqning özining xiyal-tepekkuridin kelgenlirining hemmisining netijisi oxshash bolup, ular hamana: — «azab-hesret ichide yatidu».

Uningda turuwatqanlarmu oxshashla ölidu;
Biraq nijatim bolsa ebedil'ebedgichidur,
Méning heqqaniylikim hergiz yanjilmaydu.

⁷ I heqqaniylikimni bilgenler,

Könglige qanun-telimimni pükken xelq,

Manga qulaq sélinglar;

Insanlarning haqaretliridin qorqmanglar,

Ulardiki kupurluq we ghaljirlashlardin patiparaq bolup ketmenglar;

⁸ Chünki küye ularni kiyimni yewalghandek yewalidu,

Qurt yung yewalghandek yewalidu;

Biraq heqqaniylikim ebedil'ebedgichidur,

Méning nijatim dewrdin-dewrgichidur.

Xudaning wedilirini anglighanlarning bir duasi

⁹ Oyghan, oyghan, küchni özüngge kiyim qilip kiygeysen, i Perwerdigarning Biliki!
Qedimki waqitlarda,

Ötken zamanlardiki dewrlerde oyghanghiningdek oyghan!

Rahabni qiyma-chiyma qilip chépiwetken,

Ejdihani sanjip zeximlendürgen esli Sen emesmu?

¹⁰ Déngizni, dehshetlik hanglardiki sularni qurutuwétip,

Déngizning teglirini Sen hemjemetlik qilip qutquzghanlarning ötüş yoli qilghan Özüng emesmu?

¹¹ Shunga Perwerdigar bedel tölep qutquzghanlar qaytip kélidu,

Ular naxshilarni éytip Ziongha yétip kélidu;

Ularning bashlirigha menggülik shad-xuramliq qonidu;

Ular xushalliq we shadliqqa érishidu;

Qayghu-hesret hem uh-nadametler beder qachidu.

¹² Silerge teselli bergüchi Özüm, Özümdurmen;

Ölüş aldida turghan bir insandin,

Téni ot-chöplerge aylinip kétidighan insan balisidin qorqup ketkingin némissi?..

51:7 Zeb. 37:31; 118:6-7; Yesh. 51:12

51:8 Yesh. 50:9

51:9 «Oyghan, oyghan, küchni özüngge kiyim qilip kiygeysen, i Perwerdigarning Biliki!... Rahabni qiyma-chiyma qilip chépiwetken, ejdihani sanjip zeximlendürgen esli sen emesmu?» —

—(1) mushu ayette «Perwerdigarning Biliki»ge qaritilghan bir dua körsitilidu. Mushu duagha bolghan birinchi jawab bizningche 12-ayette xatirilinidu — démek, Men herdaim segek turimen, sanga teselli hem küch bergüchidurmen. Bizningche ikkinchi jawab 53-babta ashkarilinidu.

—(2) «Rahab» — Misirning bashqa bir ismi, menisi «hakawurluq»tur». Babillilarning hem Pelestinliklarning epsanilirige asasen, Xuda dunyani yaritip tertipke sélish üçün, awwal déngizda turghan bezi yaman küchler üstidin ghelibe qilishi kérek idi. Mushu küchlerning birsining ismi «Rahab» idi. Ayette qarighanda mushu kona «epsaniler»ning melum asasi bar; mushu yerde Xuda Öz xelqini Misirdin chiqirip qutquzghanda, déngizni qurutqan, shundaq qilip déngizdiki barliq «yaman küchlerini» asanla idare qilidighanliqini körssetken.

—(3) Bizningche mushu yerdiki «ejdiha» 27-bab, 1-ayettiki «léwiatan»dur. «Misirdin chiqish» waqtida, Xuda uni «sanjighan», biraq téni öltürgen emes. «Léwiatan» Sheytanning bir ipadisi bolup, (27-babta déyilgendek) axirqi zamanlarda pütünley bir terep qilinidu.

51:10 Yesh. 43:16

51:12 «Ölüş aldida turghan bir insan» — ibranij tilida «öliwatqan bir insan» dégen qiziq söz bilen ipadilinidu. Bizningche buning menisi, Xudani tonumighanlarning hayatimu ölgen ademge oxshash bolidu dégendin ibarettur. «Silerge teselli bergüchi ... Özümdurmen; ... séning téni ot-chöplerge aylinip kétidighan insan balisidin qorqup ketkingin némissi?» — mushu ayettiki «siler» ibranij tilida «erence rod»ta ishlitilgen bolup, belkim barliq xelqlerni, «sen» bolsa «ayalche rod» shekilde bolup, belkim «Zion»ning özini körsitishi mumkin.

51:12 Zeb. 118:6-8; Yesh. 51:7

«Yeshaya»

¹³ Asmanlarni kergen,

Yer-zéminning ulini salghan Yasighuching Perwerdigarni untup yürisen,
Shundaqla kün boyi halaket yürügüzmekchi bolghan zalimning qehridin toxtawsiz qorqup yürisen;

Emdi zalimning qehri qéni?..

¹⁴ Bash egken esir bolsa tézdin boshitilidu;

U hanggha chüshmeydu, shuning bilen ölmeydu,

Uning risqimu tügep qalmaydu..

¹⁵ Men bolsam déngizni qozghap, dolqunlarni hörkiretküchi Perwerdigar Xudayingdurmen;

«Samawi qoshunlarning Serdari bolghan Perwerdigar» Méning namimdur;

¹⁶ We asmanlarni tikleshke,

Yer-zéminning ulini sélishqa,

We Ziongha: «Sen Méning xelqimdur» déyishke,

Men sözüمنى aghzinggha quyghanmen,

Sen qulumni qolumning sayisi bilen yapqanmen..

¹⁷ I Perwerdigarning qolidiki qehrlik qedehni ichiwetken Yérusalém,

Oyghan, oyghan, ornungdin tur;

Ademni wehimige salghuchi jam-qedehni sen ichting, biraqla kötüriwetting;

¹⁸ Uning tughup bergén barliq baliliri arisida uni yétekligüdek héchkim yoq,

Uning béqip chong qilghan barliq baliliridin uning qolini tutup yöligüdek héchbirimu yoq.

¹⁹ Bu ikki ish béshinggha chüshti —

(Kim sen üçün ich aghritip yighlar?!)

— Bulangchiliq hem weyranchiliq,

Acharchiliq hem qilich;

Menmu sanga teselli béreleyemnikin?..

²⁰ Séning baliliring halsizlinip hoshidin ketti,

Torgha chüshken jerendek herbir kochining doqmushida yatidu;

Ular Perwerdigarning qehri bilen,

Xudayingning tenbihi bilen tolduruldi;

²¹ Shunga hazir buni anglap qoy, i xar bolghan,

— Mest bolghan, biraq sharab bilen emes: —

²² Öz xelqining dewasini yürügüzgüchi Rebbing Perwerdigar,

Yeni séning Xudaying mundaq deydu: —

51:13 «Asmanlarni kergen, yer-zéminning ulini salghan Yasighuching Perwerdigarni untup yürisen, shundaqla kün boyi halaket yürügüzmekchi bolghan zalimning qehridin toxtawsiz qorqup yürisen...» — mushu ayettiki «sen» ibraniiy tilida «eranche rod»ta bolup, belkim Ziondin sürgün bolghanlarni (yat ellerning bozek qilishigha uchrighanlarni) körsitishi mumkin; 14-ayetni köriung.

51:13 Ayup 9:8; Zeb. 104:2; Yesh. 40:22; 42:5; 44:24

51:14 «U hanggha chüshmeydu, shuning bilen ölmeydu» — bashqa birxil terjimisi: «Uning ölüki (jinayetchidek) origha tashliwétilmeydu».

51:15 ««Samawi qoshunlarning Serdari bolghan Perwerdigar» Méning namimdur» — ibraniiy tilida ««Samawi qoshunlarning Serdari bolghan Perwerdigar» Uning namidur».

51:16 «Asmanlarni tikleshke, yer-zéminning ulini sélishqa, we Ziongha: «Sen Méning xelqimdur» déyishke, Men sözüمنى aghzinggha quyghanmen, sen qulumni qolumning sayisi bilen yapqanmen» — mushu ayettiki «Sen» bolsa esli 9-10-ayettiki «Perwerdigarning Biliki», yeni «Perwerdigarning quli»gha éytilghan gep bolushi kérek; shunga biz «sen qulumni yapqanmen» dep terjime qilduq. Emdi 16-ayetke qarighanda Xudaning uninggha tapshurghan wezipiliri arisida, yéngi asman-zéminni berpa qilishmu bolghan bolidu.

51:17 Yesh. 52:1

51:19 «Menmu sanga teselli béreleyemnikin?» — bashqa birxil terjimisi: — «Mendin bashqa héchkim sanga teselli bérelmeydu».

51:19 Yesh. 47:9

51:20 Yigh. 2:11,12

«Yeshaya»

«Mana, Men qolungdin ademni wehimige salidighan jam-qedehni,
Yeni qehrimge tolghan qedehni éliwaldim;
Sen ikkinchi uningdin héch ichmeysen;

²³ Men uni séni xarliwatqanlarning qoligha tutquzimen;
Ular sanga: «Biz üstüngdin dessep ötimiz, égilip tur» dédi;
Shuning bilen sen téningni yer bilen teng qilip,
Üstüngdin ötküchiler üçhün özüngni kochidiki yol qilding».

52¹ — Oyghan, oyghan, i Zion, küchüngni kiyiwal,
I Yérusalém, muqeddes sheher, güzel kiyim-kéchékliringni kiyiwal;
Chünki bundin bashlap sünnét qilinmighanlar yaki napaklar ichingge ikkinchi kirmeydu..

² Topa-changdin chiqip özüngni silkiwet;
Ornungdin tur, olturuwal, i Yérusalém;
Özüngni boynungdiki zenjirlerdin boshitwetkin, i tutqun bolghan Zion qizil.

³ Chünki Perwerdigar mundaq deydu: —
«Siler özüglarni pulsiz sétiwetkensiler;
Pulsiz qayturup sétiwélinisiler»..

⁴ Chünki mundaq deydu Reb Perwerdigar: —
Xelqim deslepte Misirgha musapir süpitide chüshkeniken,
Shundaqla yéqında Asuriye ularni ezgen yerde,»

⁵ (Emdi hazir xelqim pulsiz élip kélinginide, — deydu Perwerdigar)
Méning karim bolmamdiken?

Ular üstidin hökümraniq qilghuchilar ularni zar qaqshatqan, — deydu Perwerdigar, —
Shundaqla namim bolsa kün boyi toxtawsiz haqaretlengen tursa,
Méning karim bolmamdiken?!»..

⁶ Shunga Öz xelqim Méning namimni bilidu;
Shunga shu küni ular Méning «U» ikenlikimni, shundaqla ulargha: «Kör, Méni!» deydighan-
liqimni bilidu.

52:1 «— Oyghan, oyghan, i Zion, küchüngni kiyiwal, i Yérusalém, muqeddes sheher, güzel kiyim-kéchékliringni kiyiwal» — bu ayetke qarighanda Xudaning ghezipi Ziondin ötti, méhir-shepçetlik küni keldi. Biraq qandaq sewebtin mundaq bolghanliqini Xuda peyghemberge téxi ayan qilmighan; töwende, 52:13-53:12de sewebi ayan qilinidu. —«güzel kiyim» — ibraniiy tilida ibadetxanida ishleydighan «qurbanliq qilghuchi» kahinlarning mexsus kiyim-kéchéklirini körsitidu. Démek, Ziondikilerning hemmisi kahinlar bolup, ularning Xudagha yéqinliship, mexsus ibadet qilish hoquqi bar bolidu.

52:2 «Topa-changdin chiqip özüngni silkiwet; ornungdin tur, olturuwal, i Yérusalém» — mushu ayetni 47-bab, 1-ayet bilen sélishsursaq, Yérusalémning ehwalı Babilningkining eksiche bolidu. Shu yerde «I Babilning pak qizi, kélip topa-changgha oltur; i kaldiylerning qizi, texting yoq yerge oltur!» déyilidu. Shu ayetke qarighanda Yérusalémning olturghan ornı bir text bolidighanliqi éhtimalgha yéqin.

52:3 «pulsiz qayturup sétiwélinisiler» — «pulsiz» yaki «pul bilen emes» — démek, mushu hörlükning bir bahasi bar. Qandaq baha téxi ayan qilinmighan; 52:13-53:12-ayetlerge kelgendila zor qimmetlik baha ayan qilinidu.

52:4 «Xelqim deslepte Misirgha musapir süpitide chüshkeniken, shundaqla yéqında Asuriye ularni ezgen yerde,» — mumkinchiligi barkı, Misirdiki Israillargha zalim bolghan Pirewn eslide Asuriyelik idi (u «Hiskos»lardın chiqqan). Emma bizningche «Asuriyelik» mushu yerde Sennaxérib qatarlıq Asuriye padishahlırını körsitidu.

52:4 Yar. 46:6

52:5 «... emdi hazir xelqim pulsiz élip kélinginide, — deydu Perwerdigar Méning karim bolmamdiken? Ular üstidin hökümraniq qilghuchilar ularni zar qaqshatqan, — deydu Perwerdigar, — shundaqla namim bolsa kün boyi toxtawsiz haqaretlengen tursa, Méning karim bolmamdiken?!» — 4- we 5-ayetning menisini birleshtürüp oylash kérek. Yaqupning jemeti Israil eslide Misir padishahining teklipi bilen shu yerge barghan; kéyinki dewrdiki Pirewn Israilgha asiylıq qilip ularni ézishke bashlighan. Xuda ularni karamet möjiziler bilen qutquzghan. «Yéqında» (4-ayet) Asuriye Israilgha hujum qilghan (bu ish Xudaning terbiye jazasını qismen körsitishi üçhün bolghan), biraq Xuda yenila ularni karamet yol bilen qutquzghan. «Emdi hazir...» Israillar (Xudaning jazası ularning üstide ada qilinghandın kéyin) intayin biadil muamilige muptila bolsa, Xuda choqum téximu karamet ishlarnı körsitip ularni qutquzidu, démekchi.

52:5 Ez. 36:20,23; Rim. 2:24

«Yeshaya»

Perwerdigar Zionsha kélidu!

⁷ Taghlar üstide xush xewer élip kelgüchining ayaghiliri némidégen güzel-he!

U aram-xatirjemlikni jakarlaydu,

Bextlik xush xewerni élip kélidu,

Nijat-qutulushni élan qilidu,

U Zionsha: «Xudaying hemmige höküm süridu!».

⁸ Közetchiliringning awazini angla!

Ular awazini kötüridu,

Naxshilarni yangritip towlaydu;

Chünki Perwerdigar Zionni élip qaytqanda, ular öz közi bilen köridu!

⁹ I Yérusalémning xarabiliri, naxshilarni yangritip tentene qilinglar!

Chünki Perwerdigar Öz xelqige teselli bergen,

U Yérusalémi hemjemetlik qilib qutquzghan!

¹⁰ Perwerdigar ellerning hemmisining aldida Öz muqeddes Bilikini échip ayan qilghan;

Shuning bilen yer-zéminning barliq chet-yaqiliri Xudayimizning nijat-qutulushini köridu...

¹¹ Chiqip kétinglar, chiqip kétinglar;

Héç napak nersige tegmey shu yerdin chiqip kétinglar;

Uning otturisidin chiqip kétinglar;

Perwerdigarning muqeddes qacha-quchilirini kötürgüchiler, özünglarni pak tutunglar;—

¹² Chünki siler aldirighan péti emes,

Patiparaq qachqan péti emes chiqip kétésiler;

Chünki Perwerdigar aldinglarda mangidu,

Israilning Xudasi arqa muhapizetchinglar bolidu.

Perwerdigarning qulining qurbanliqi — ölümi, depne qilinishi hem tirildürülüşü

¹³ « — Körünglarki, Méning qulum danaliq bilen ish köridu,

U alem aldida kötürüldü, yuqiri orungha chiqirilidu, nahayiti aliy orungha érishtürüldü...»

¹⁴ Lékin nurghun kishiler séni körüp, intayin heyran qélishidu,

— Chünki uning chirayi bashqa herqandiqiningkidin kóp zeximlengen,

52:7 Nah. 2:1; Rim. 10:15

52:8 «... Perwerdigar Zionni élip qaytqanda...» — démek, Perwerdigar Zionni (Öz xelqini) eslidiki jayigha qayturidu. Bashqa ikki xil terjimisi: «Perwerdigar Zionni eslige keltürginide...», «Perwerdigar Zionsha qaytqanda...». Emeliyette bular bir gep — «Zek.» 1:16ni köring.

52:10 «Perwerdigar ellerning hemmisining aldida Öz muqeddes Bilikini échip ayan qilghan» — démek, Xuda karamet ish qilishqa teyyar turush üçün «yengni türgen»! «Yer-zéminning barliq chet-yaqiliri Xudayimizning nijat-qutulushini köridu» — mushu yerde «körüş» belkim közi bilen körüşni hem öz béshidin ötküzüshnimu bildüridu.

52:10 Zeb. 98:1-2; Luqa 3:6

52:11 «muqeddes qacha-quchilar» — Xudaning ibadetxanasida ishlatilidu. Musa peyghemberge bérilgen qanungha asasen bu qacha-quchilarni peqet kahinlar we ularning hemjemetlikiliri (pak halette bolsa) kötürse bolidu; biraq 1-ayetke qarighanda, Xudaning barliq xelqining mushu imtiyazi bar.

52:11 2Kor. 6:17; Weh. 18:4

52:13 «— Körünglarki, Méning qulum danaliq bilen ish köridu...» — «Perwerdigarning quli» toghruluq «qul küylengen naxsha» dégen ataliq töt shéir bar. Bu «naxshilar» 42:1-9-ayet, 49:1-13-ayet, 50:4-11-ayet hem 52:13-53:12-ayetkiche dawam qilidu.

—«Körünglarki... Méning qulum...» dégen sözler eng axirqi «qul küylengen naxsha»ning bashlinishidir. Mushu eng axirqi «naxsha» ilgiriki naxshilarning sirlirini yéship béridu.

52:13 Yesh. 11:2, 3; Ef. 1:20, 21; Fil. 2:9-11

Qulning qiyapiti shu derijide buzuwétilgenki, uningda hetta adem siyaqimu qalmighan!..

¹⁵ U shu yol bilen nurghun ellerning üstige qan chachidu.

Hetta shah-padishahlarmu uning karamitidin aghzini tutupla qalidu;

Chünki özlirige ezeldin éytilmighanni ular köreleydu,

Ular ezeldin anglap baqmighanni chüshineleydu....

Dawami

53¹ Bizning xewirimizge kimmu ishengen?
Hem «Perwerdigarning Biliki» bolghuchi kimgimu ayan qilinghan?...

² U bolsa Perwerdigarning aldida xuddi yumran maysidek,

Yaki xuddi qaghjiraq tupraqta tartqan bir yiltizdek ösidu;

Uningda jezbidarliq yaki heywe yoq bolidu,

Biz uni körginimizde, uning bizni jelib qilghudek teqi-turqimu yoq bolidu..

³ U kishiler teripidin kemsitilidu, ular uningdin yiraqlishidu;

U köp derd-elemlik adem bolup,

Uninggha azab-oqubet yar bolidu;

Shuning bilen uningdin yüzler qachurulidu;

U kemsitilidu, biz uni héch nersige erzimes dep hésabliduq..

⁴ Biraq emeliyette bolsa,

U bizning qayghu-hesritimizni kötürdi,

Azab-oqubetlirimizni öz üstige aldi.

Biz bolsaq, bu ishlarni u wabagha uchrighanliqidin,

Xuda teripidin jazalinip urulghanliqidin,

52:14 «Lékin nurghun kishiler séni körüp, intayin heyran qélishidu» — «séni» shubhisizki «Perwerdigarning quli»ni körsitidu.

52:14 Yesh. 53:3

52:15 «U shu yol bilen nurghun ellerning üstige qan chachidu» — Tewratqa, Musa peyghember arqiliq chüshürülgen qanun boyiche, qurbanliq qilinghan haywanning qéni arqiliq, kishilerning gunahliri «yépilatti» yaki «yuyilatti». Gahida, buni ipadilesh üçün, kahnlar (ibadetxanida haywanlarni qurbanliq qilghuchi mexsus xadimlar) qurbanliqning qénini kishilerning üstige chachatti we bu arqiliq kishilerning gunahliri yuyilatti. Biz terjimide chüshinishlik bolsun üçün «qan» dégen sözni qoshutuq. Bular ibraniy tilida bir söz bilen, yeni «chachidu» bilen ipadilinidu. Emdi mushu yerde zadi qandaq qurbanliqning qénini «chachidu»? Jawab kéyinki ayetlerde tépilidu.

52:15 Mıs. 24:6, 8; Rim. 15:21

53:1 «Bizning xewirimizge kimmu ishengen? Hem «Perwerdigarning Biliki» bolghuchi kimgimu ayan qilinghan?» — mushu ayettin köreleymizki: —

–(1) «Perwerdigarning Biliki» bir shexs bolidu (2-, 3-ayetnimo köring). Töwendiki 2-12-ayetlergimu qarighanda, «Perwerdigarning Biliki» bilen «Perwerdigarning quli» bir gep.

–(2) Perwerdigarning «ayan qilishi» yaki wehiysi bolmisa, héchkim uni toniyalmaydu.

53:1 Mıs. 6:6; 15:6; Zeb. 98:1; Yesh. 51:5, 9, 10; Yuh. 12:38; Rim. 10:16

53:2 «U ... xuddi qaghjiraq tupraqta tartqan bir yiltizdek ösidu; uningda jezbidarliq yaki heywe yoq bolidu, biz uni körginimizde, uning bizni jelib qilghudek teqi-turqimu yoq bolidu» — «Perwerdigarning quli»ning tughulushi hem uning ösüp yétilishi gerche möjize bolsimu, héchkim uning «Perwerdigarning Biliki» ikenlikini bilmey, uninggha pisent qilmaydu. Emeliyette maysa we yiltizlar qandaqmu qaghjiraq yerdin üñip chiqsun?!

53:2 Ayup 8:11

53:3 «U kishiler teripidin kemsitilidu, ular uningdin yiraqlishidu,...» — kishiler: — «Kélip chiqishi, turmushi we turqi jehettin mushundaq addiy adem qandaqmu «Perwerdigarning Biliki» bolidu?» dep oylishi mumkin.

53:3 Zeb. 22:6-8; Yesh. 49:7; 52:14; Mar. 9:12

Shundaqla qiyin-qistaqqa élinghanliqidin dep qariduq!..

⁵ Lékin u bizning asiyliqlirimiz tüpeylidin yarilandi,
Bizning gunahlirimiz üçhün zeximlendi;
Uning jazalinish bedilige, biz aram-xatirjemlik taptuq,
Hem qamchidin bolghan yariliri arqiliq biz shipamu taptuq..

⁶ Hemmimiz xuddi qoylardek yoldin ézip,
Herbirimiz özimiz xalighan yolgha mangghaniduq;
Biraq Perwerdigar hemmimizning qebihlikini uning üstige yighip yükliidi..

⁷ U qiynilip, azab chekken bolsimu éghiz achmidi;
U xuddi boghuzlashqa yételep méngilghan paqlandek boghuzlashqa élip méngildi,
Shundaqla yung qirqighuchilar aldida qoy ün-tinsiz yatqandek, u zadila éghiz achmidi..

⁸ U qamap qoyulup, heq soraqtin mehrum bolup élip kétildi,
Emdi uning ewladini kimmu bayan qilalisun?!
Chünki u tiriklarning zéminidin élip kétildi,
Méning xelqimning asiyliqi üçhün u waba bilen uruldi..

⁹ Kishiler uni reziller bilen ortaq bir görge békitken bolsimu,
Lékin u ölümidde bir bay bilen bille boldi,
Chünki u héchqachan zorawanliq qilip baqmighan,
Uning aghzidin birer éghizmu hiyle-mikirlilik söz tépilmis..

¹⁰ Biraq uni ézishni layiq körgen Perwerdigardur;
U uni azabqa chömüldürgüzdü.
Gerche u öz jénini gunahni yuyidighan qurbanliq qilghan bolsimu,
Lékin u özining uruq-ewladirini choqum körüp turidu,
Shundaqla uning köridighan künliri uzartilidu;

53:4 «Biraq emeliyette bolsa, u bizning qayghu-hesritimizni kôtürdi, azab-oqubetlirimizni öz üstige aldi. Biz bolsaq, bu ishlarni u ...Xuda teripidin jazalinip urulghanliqidin, shundaqla qiyin-qistaqqa élinghanliqidin dep qariduq!» — bu bésharette péillar köpinche «ötken zaman sheklide» yézilghanliqi oqurmenler üçhün bir az ghelite tüyulushi mumkin. Bu bésharetler bolsa, kelgüsi, yeni téxi yüz bermigen ishlarni aldind éytqan bolsa, némishqa «ötken zaman sheklide» ipadiliniyu? Ishinimizki, Hemmige Qadir Xudayimiz aldida, kelgüsidiki, yeni téxi yüz bermigen ishlar xuddi burunqi yaki bügünki ishlargha oxshashla roshen hem éniq turidu, elwette. Bu bésharetlerde, Yeshaya peyghember Muqeddes Rohning qabiliyiti bilen kelgüsidiki melum bir zamanda bolup ötkinidekla, bésharet bérilgen ishlarni, aliburun yüz bérip bolghan ishlarni körgendek éniq köridü. Péilning «ötken zaman shekli»ni ishliitishning ehmiyiti shuni ispatlayduki, Xudaning neziridiki «Özining quli»ning ölümi, elmsaqtin buyanqi eng ehmiyetlik, eng muhim we eng ulugh ish, shundaqla menggülik bir pakit.

53:4 Mat. 8:17

53:5 «Uning jazalinish bedilige, biz aram-xatirjemlik taptuq» — ibranii tilida «bizge aram-xatirjemlik yetküzgüchi jaza uning béshigha chüshiti».

53:5 Rim. 4:25; 1Kor. 15:3; 1Pét. 2:24

53:6 1Pét. 2:25

53:7 «U qiynilip, azab chekken bolsimu éghiz achmidi» — bashqa birxil terjimisi: «U qiynaldi, biraq özini töwen tutup aghzini achmidi». «U xuddi boghuzlashqa yételep méngilghan paqlandek boghuzlashqa élip méngildi, shundaqla yung qirqighuchilar aldida qoy ün-tinsiz yatqandek, u zadila éghiz achmidi» — mushu paqlanlar we qoylar néme ishning öz aldida turidighanliqini bilmeydu, elwette; biraq qul bilidu hem pütün wujudi hem ixtiyari bilen özini Perwerdigarning xalighini shu dep uni qobul qilip, özini pida qilidu.

53:7 Mat. 26:63; 27:12,14; Mar. 14:61; 15:5; Ros. 8:32

53:8 «U qamap qoyulup, heq soraqtin mehrum bolup élip kétildi» — bashqa bir-ikki xil terjimisi bar: — «U qamap qoyulup, soraqqa tartilish bilen élip kétildi» yaki «U rehimsizlik bilen, héch soraqqa tartilmayla élip kétildi», yaki «U xar qilighanda, u (adil) sot qilinish hoquqidin mehrum boldi». «Emdi uning ewladini kimmu bayan qilalisun?!» — bashqa birxil terjimisi: «Özining dewridikiler bolsa, (ular arisida) kim (bu ishlargha) etiwarlidi».

53:8 Zeb. 22:30; Yesh. 53:10

53:9 «U ölümidde ...» — ibranii tilida mushu yerdiki «ölümi» dégen söz, «köplük sheklide», «ölümliri» dep élinghan; bu söz «qul»ning ölümining dehshehtlik bolghanliqini, shundaqla uning ölümining ehmiyitining köp tereplimilik bolghanliqini körsetse kérek. «U ölümidde bir bay bilen bille boldi» — mushu bésharetning emelge ashurulushi, Injil «Mat.»

27:57-ayettin yaki «Yuh.» 19:38-ayettin éniq tépiliidu.

53:9 1Pét. 2:22; Mat. 27:57-60

We Perwerdigarning köngli söyünidighan ishlar uning ilkide bolup, rawaj tépip emelge ashurulidu...

¹¹ U özi tartqan japorning méwisini körüp memnun bolidu;

Heqqaniy bolghuchi Méning qulum özining bilimliri bilen nurghun kishilerge heqqaniyliqni yetküzidu.

Chünki u ularning qebihliklerini özige yükliwalidu...

¹² Bu ishliri üçün Men shu «nurghun kishiler»ni uninggha hediye qilip nésiwisi qilimen,

Shuning bilen u özi küchlüklerni ghenimet süpitide üleshtürüp bérédighan bolidu;

Chünki u ta ölüshke qeder «sharab hediye»ni tökkendek, öz jénini tutup berdi,

Shundaqla özining asiylıq qilghuchilarning qatarida sanilishigha yol qoydi.

Shuning bilen u nurghun kishilerning gunahini öz üstige aldi,

Özini asiylıq qilghuchilarning ornigha qoyup ular üçün dua qildi...

Perwerdigarning qulining ejirining birinchi netijisi Zionning Xudaning etrapigha yighilip uning bilen inaqlishishi

54¹ — Tentene qil, i perzent körmigen tughmas ayal!

Naxshilarni yangrat, shadlinip towla, i tolghaq tutup baqimighan ayal!

— Chünki ghérib ayalning baliliri éri bar ayalningkidin köptur! — deydu Perwerdigar, —

² Chédiringning ornini kéngeytip,

Turalghuliringning étiklirini ular yaysun;

Küchüngni héch ayimay chédir taniliringni uzartqin,

53:10 «Gerche u öz jénini gunahni yuyidighan qurbanlıq qilghan bolsimu,...» — yene birxil terjimisi: — «Gerche u (Xuda) uning jénini gunahni yuyidighan qurbanlıq qilghan bolsimu,...»

—Mushu ayettiki «gunahni yuyidighan qurbanlıq» (ibraniy tilida «asham» déyilidu), Musa peyghemberge chüshürülgen Tewrat 3-qisim, yeni «qurbanlıqname» süpitide bolghan «Lawiyar» dégen kitabta, mushu xil qurbanlıq «adem bilen Xuda»ni hemde «adem bilen adem»ni inaqlashturidighan, yeni «itaetsizlik qurbanlıqı» dep atalghan («Lawiyar», 5-babni körüng).

—«uning köridighan künliri uzartilidu» — Perwerdigarning quli 8-ayetke asasen perzentsiz «ewladi yoq» halda öldi. Biraq mushu bayanlarga asasen u hazir hayat hemde uning bir ailisi bolidu. Ular kim? Awwalqi babtiki 15-ayette «qan chéhilghan» nurghun «yat eller», yeni töwendiki 11- hem 12-ayettiki özige ishengen, «heqqaniylik yetküzülgen» «nurghun kishiler» bolmay kim bolsun? U ölgen bolsa, mushu ish ölümdin tirilgendin kéyin bolushi kérek; démek, Perwerdigarning quli ölümdin tirilidu.

—«Perwerdigarning köngli söyünidighan ishlar uning ilkide bolup, ... emelge ashurulidu» — mushu bayangha asasen, qul ölümdin tirilgendin kéyin Xuda uning qoligha alemdeki barlıq ishlarni tapshuridu.

53:10 Zeb. 22:30; Yesh. 8:18; Zeb. 89:26-29; Mat. 1:1; Yuh. 12:24; Rim. 5:18, 19; 1Pét. 2:9

53:11 «Heqqaniy bolghuchi Méning qulum özining bilimliri bilen nurghun kishilerge heqqaniyliqni yetküzidu» — mushu yerdiki «nurghun kishiler» uninggha ishinidighan mömin bendiler, yeni uning (10-ayettiki) «uruq-ewladi» bolidu. «Nurghun kishiler» déyilgini «hemme adem» dégenlik emes, elwette.

53:11 Ibr.12:2; Rim.5:18, 19

53:12 «Bu ishliri üçün Men shu «nurghun kishiler»ni uninggha hediye qilip nésiwisi qilimen» — «nurghun kishiler» özining ailisi (10-ayettiki) «uruq-ewladi», Xuda uninggha bergen «rohiy perzentliri», «özining ademliri»dur.

—«Shuning bilen u özi küchlüklerni ghenimet süpitide üleshtürüp bérédighan bolidu» — mushu «küchlüklär» belkim 52-bab, 15-ayettiki «shah-padishahlar» qatarliqlarni körsitishi mumkin. Démek, Perwerdigarning quli «Padishahlarning Padishahi», Shahinshah bolidu.

—«U ta ölüshke qeder «sharab hediye»ni tökkendek, öz jénini tutup berdi» — Musa peyghember arqiliq Israilgha bérilgen «qurbanlıq tüzümü»de, pütünley Xudagha atap köydürüldighan «köydürme qurbanlıq» üstige «sharab hediye» tökülüdu; bu «qurbanlıqning toluqlimisi» dep qarilidu.

—«asiylıq qilghuchilarning qatarida sanaldi» — belkim ikki menisi teng bolushi mumkin; (1) özini asiylargha wekil qilip ular üçün jaza tartti; (2) özi «jinayetchi» dep qaraldi (ibraniy tilida «asiylıq qilghuchilar» hem «jinayetchiler» bir söz).

53:12 Mar. 15:28; Luqa 22:37; 23:34; Ros. 28:18; Kol. 2:15; Mat. 20:28

54:1 «ghérib ayalning balilir» — shübhisizki, «Perwerdigarning quli»ning uruq-ewladi» dégenlik bilen barawerdur. Chünki mushu balilarni ghérib ayal özi tughmighan. Mushu babtiki barlıq beriketler yene shübhisizki, qulning japaliq ejiridin kelgen netijidur. Qulning «birinchi wezipisi» «Yaqupni Xudagha yighip qayturuş»tur. Mushu babtiki téma del shudur.

54:1 Gal. 4:27

«Yeshaya»

Qozuqliringni chingaytqin;

³ Chünki sen ong we sol terepke kéngiyisen;
Séning ewlading bashqa ellerni igeleydu;
Ular ghérib sheherlerni ahalilik qilidu.

⁴ Qorqma, chünki sen héch xijalette bolmayssen,
Héç uyatqa qaldurulmayssen,
Chünki yerge héç qaritilip qalmayssen,
Chünki yashliqingdiki xijilchanliqni untuysen,
Tulluqungning ahanitini héç ésingge keltürelmeysen.

⁵ Chünki séni yaritip Shekillendürgüching bolsa séning éring,
Samay qoshunlarning Serdari bolghan Perwerdigar Uning nami;
Hemjemet-Qutquzhuching bolsa Israildiki Muqeddes Bolghuchi,
U barliq yer-zéminning Xudasi dep atilidu.

⁶ Chünki Perwerdigar séni chaqirdi,
— Xuddi éri özidin waz kechken, köngli sunuq bir ayaldek,
Yashliqida yatliq bolup andin tashliwétilgen bir ayalni chaqirghandek chaqirdi» — deydu séning Xudaying;

⁷ Men bir deqiçe sendin ayrilip kettim,

Biraq zor köyümchanliq bilen séni yéningha yighimen;

⁸ Ghezipimning téshishi bilen Men bir deqiqila yüzümni sendin yoshurup qoydum;
Biraq menggülük méhir-muhebbitim bilen sanga köyümchanliq körsitimen» — deydu Hemjemet-Qutquzhuching Perwerdigar.

⁹ Mushu ishlar xuddi Nuh peyghember dewridiki topan suliridek bolidu —
Men Nuh dewridiki sular ikkinchi yer yüzini bésip ötmeydu dep qesem ichkinimdek, —
Men shundaq qesem ichkenmenki,
Sendin ikkinchi ghezeplenmeymen,
Sanga ikkinchi tenbih bermeymen.

¹⁰ Chünki taghlar yoqilidu,
Dönglermu yötkilip kétidu,
Biraq méhir-muhebbitim sendin hergiz ketmeydu,
Sanga aram-xatirjemlik bergén ehdemmu sendin néri bolmaydu»
— deydu sanga köyümchanliq qilghuchi Perwerdigar.

Yéngi Yérusalémning parlaq kélechiki

¹¹ I xar bolghan, boranda uyan-buyan chayqalghan, héç teselli qilinmighan qiz,
Mana, Men tashliringni rengdar sémont lay bilen qirlaymen,
Kök yaqutlar bilen ulungni salimen;

¹² Parqiraq munarliringni leellerdin,
Derwaziliringni chaqnaq yaqutlardin,
Barliq sépilliringni jawahiratlardin qilip yasaymen.

54:2 «turaqliringning étiklirini ular yaysun» — «ular» belkim qaytip kelgen «ghérib ayalning baliliri» (1-ayet).

54:6 «Xuda séni ... xuddi éri özidin waz kechken, köngli sunuq bir ayaldek, yashliqida yatliq bolup andin tashliwétilgen bir ayalni chaqirghandek chaqirdi» — dégen sözler mushu yerde muhim. Israil: «Xuda méni tashlap ketti» dégen tuyghuda bolidu. Emeliyette bolsa Xuda adil bolghanliqi üçhün ulardin ayrilip ketti; ularning Xudadin yüz örüshi bilen Xuda ulardin «ajriship ketken». Bu ishlar 50-bab, 1-3-ayette tilgha élinghan. Biraq mushu yerde Xuda Öz shepqiini körsitip bu ishlarni tilgha almaydu; U peqetla 8-, 9-ayette: — «Men (sendin ghezeplinip) bir deqiçe sendin ayrilip kettim» — deydu.

54:9 Yar. 9:11

54:12 «Parqiraq munarliringni leellerdin, ... barliq sépilliringni jawahiratlardin qilip yasaymen» — kona dewrlerde bezi

¹³ Séning baliliringning hemmisi Perwerdigar teripidin ögitilidu;
Baliliringning aram-xatirjemliki zor bolidu!

¹⁴ Sen heqqaniqliq bilen tiklinisen;

Sen zulumdin yiraq,

(Chünki sen héch qorqmaysen)

Wehshettinmu yiraq turghuchi bolisen,

Chünki u sanga héch yéqinlashmaydu.

¹⁵ Mana, birersi haman yighilip sanga hujum qilsa,

(Biraq bu ish Méning ixtiyarimda bolghan emes),

Kimki yighilip sanga hujum qilsa séning sewebingdin yiqilidu.

¹⁶ Mana, kömür otini yelpütüp,

Özige muwapiq bir qoralni yasighuchi tömürchini Men yaratqanmen,

Hem xar qilish üçün halak qilghuchinimu Men yaratqanmen;

¹⁷ Sanga qarshi yasalghan héchqandaq qoral kargha kelmeydu;

Sanga erz-shikayet qilghuchi herbir tilni sen mat qilisen.

Mana shular Perwerdigarning qullirining alidighan mirasidur!

Ularning heqqaniqliqi bolsa mendindur!

Perwerdigarning qulining ejirining ikkinchi netjisi Uning dunyagha sunghan yéngi hayatqa ige bolushqa teklipi

55¹ Hoy! Barliq ussap ketkenler,
Sugha kélinglar!

Puli yoqlar, kélinglar, ash-nan sétiwélip yenglar;

Mana kélinglar, ne pul ne bedel tölimeyla sharab hem süt sétiwélinglar;—

² Némishqa heqiqiy ash-nan bolmaydighan nersige pul xejleysiler?

Ejiringlarni ademni héch qanaetlendürmeydighan nersiler üçün serp qilisiler?

Gépimni köngül qoyup anglanglar, yaxshisidin yenglar,

Könglünglar molchiliqtin qanaetlinidu;

³ Manga qulaq sélinglar, yénimgha kélinglar;

sheherlerdiki sépilda munarlargha aptapning eksi chüshidighan tash eynekler ornitilip, «quyashlar» dep atilatti. Mushu yerde biz «parqiraraq munarlar» dep terjime qilduq.

54:13 Yuh. 6:45

54:16 «Mana, kömür otini yelpütüp, özige muwapiq bir qoralni yasighuchi tömürchini Men yaratqanmen, hem xar qilish üçün halak qilghuchinimu Men yaratqanmen» — demek, Men bolmisam mushu qorallar hem ishletmekchi bolghuchilar bolmaytti; ularning hemmisi Méning qolumda, Men bilen dost bolsang ularning wehimiliri néme hésablinatti? 17-ayetnimu körüng.

54:17 «Mana shular Perwerdigarning qullirining alidighan mirasidur!» — mushu ayetkiche Yeshaya «Perwerdigarning quli»ni peqet birlik sheklide tilgha aldi. Biraq «yéngi Yérusalém»da «Perwerdigarning qulliri» bar — yeni «Perwerdigarning quli»ning uruq-ewladi, u gumahlini kötürüp qutquzghan «heqqaniqliq yetküzgen»liri bar. Ular hazir belkim «Perwerdigarning quli»gha oxshash peziletlik, güzel muhebbetlik xarakérida bolup, shundaqla uninggha oxshash Xudagha toluq ibadetlik xizmet qilidu.

55:1 «Sugha kélinglar!» — ibranij tilida «su» köplük sheklide bolup («sulargha kélinglar!»), suning köplükini bildüridu. «Puli yoqlar, kélinglar, ash-nan sétiwélip yenglar; mana kélinglar, ne pul ne bedel tölimeyla sharab hem süt sétiwélinglar!» — Xuda Yeshaya arqiliq kochidiki satarmendek pütün dunyagha söz qilidu. Biraq u héchqandaq gap satmaydu, elwette. Emdi Xudaning mushu iltipatigha pul bilen érishkili bolmisa, uninggha qandaq bahada érishkili bolidu? Jawab del 3-ayette déyilidu: — u bolsa peqetla ademning Xudagha qulaq sélishtiki diqqitidin ibaret. Chünki 53-babta körginimizdek, Xudaning méhir-shepqi bilen Perwerdigarning quli barliq insan üçün qurban bolup bedel töleydu.

55:1 Yuh. 7:37,38

55:2 «Némishqa heqiqiy ash-nan bolmaydighan nersige pul xejleysiler? Ejiringlarni ademni héch qanaetlendürmeydighan nersiler üçün serp qilisiler?» — oqurmenlerning éside bolush kérekki, 44-bab, 20-ayette, Xuda Özini tonumighanlar toghruluq «uning yéginii küllerdur!» dégenidi. «Könglünglar molchiliqtin qanaetlinidu» — ibranij tilida «jéninglar molchiliqtin qanaetlinidu».

«Yeshaya»

Anglanglar, jéninglar hayatqa érishidu;

We Men siler üçhün menggülük bir ehde tüzüp bérimen: —
Shu ehde — Dawutqa wede qilinghan méhir-shepquetlerdur!..

⁴ Mana, Men uni el-yurtlarga guwahchi süpitide,
El-yurtlarga yétekchi hem serkerde süpitide teqdim qildim —.

⁵ — «Mana, sen özüngge yat bir elni chaqirisen,
Séni bilmigen bir el yéninggha yügürüp kélidu;
Sewebi bolsa Perwerdigar Xudaying, Israildiki Muqeddes Bolghuchining Özidur;
Chünki U séni ulughlap sanga güzellik-julaliqni yar qildi»..

⁶ — Izdenglar Perwerdigarni, U Özini tapquzmaqchi bolghan peyette;
U yéqin turghan waqtida uninggha nida qilinglar!

⁷ Rezil adem öz yolini,
Naheq adem öz oy-xiyallirini tashlisun,
Perwerdigarning yénigha qaytip kelsun,
U uninggha rehimdilliq körsitidu;
Xudayimizning yénigha qaytip kelsun,
U zor kechürüm qilidu.

⁸ Chünki Méning oylighanlirim silerning oylighanliringlar emes,
Méning yollirim bolsa silerning yolliringlar emestur;

⁹ Chünki asman yerdin qanche yuqiri bolghinidek,
Mana Öz yollirim silerning yolliringlardin,
Méning oylighanlirim silerning oylighanliringlardin shunche yuqiridur.

¹⁰ Yamghur hem qar asmandin chühüp,
Yer yüzini sughirip uni kökertip, chécheplitip,
Térighuchigha uruqni, yégüchige ash-nanni teminligüche qaytmaydighandek,

¹¹ Mana Méning aghzimdin chiqqan söz-kalamim shundaqtur;
Öz könglümdikini emelge ashurmighuche,
Uni ewetish meqsitimge toluq yetmigüche,
U Özümge bikardin-bikar qaytmaydu..

¹² Chünki siler shad-xuram halda chiqisiler;
Aram-xatirjemlikte yétekinip chiqisiler;
Taghlar hem döngler silerning aldinglarda naxsha yangritidu,

55:3 «Men Dawutqa wede qilghan méhir-shepquetler» — mushu sözler «Zebur» 18-küy hem 89-küydin élinghan. Xuda shu küylerde Dawut peyghemberge ikki wedini bergen: (1) Dawutning bir ewladi uning textide menggü olturidu. (2) mushu ewladi peqet Israilghila emes, belki jahandiki barliq el-yurtlar üstidin hökümranliq qilidu. Töwendiki 4-ayette mushu kishi del «Perwerdigarning quli» ikenliki éniq körünüdu; uning shapaiti bilen mushu beriketler «ne bedel ne pul tölimeyla» wujudqa chiqidu.

55:3 Ros. 13:34

55:4 «Mana, Men uni ... yétekchi hem serkerde süpitide teqdim qildim» — bu ayettiki «uni» — Mushu yerde yene «Dawutqa wede qilinghan méhir-shepquetler» bolghan «Perwerdigarning quli»ni körsitidu (42:6, 49:6-8ni körüng). Shuningdek 5-ayettiki «sen» dégen sözmu shübhisizki, «Perwerdigarning quli»ni körsitidu.

55:5 «Mana, sen özüngge yat bir elni chaqirisen, séni bilmigen bir el yéninggha yügürüp kélidu... Chünki U séni ulughlap sanga güzellik-julaliqni yar qildi» — mushu ayette «sen» yene «Perwerdigarning öz quli»ni kersitidu, sözler uninggha éytilidu.

55:11 «Méning aghzimdin chiqqan söz-kalamim ... uni ewetish meqsitimge toluq yetmigüche, ... Özümge bikardin-bikar qaytmaydu.» — mushu sözler 6-10-ayetler bilen toluq baghlinidu. Xudaning oyliri gunahkar insanningkidin shunche yuqiri bolsimu, Xudaning küchlük sözi towa qilghan ademni kötürüp Özige hemrahliqqa ige qilidu; shuning bilen ular Xudaning oylirini hem yollirini chüshinishke bashlap, Xudaning sirlirida uning bilen ortaq bolush imtiyazigha érishtürüldü.

«Yeshaya»

Dalalardiki barliq del-derehler chawak chéliship tentene qilidu;..

¹³ Yantaqlikning ornida qarighay,

Jighanliqning ornida xadas derixi ösidu;

Mushular bolsa Perwerdigargha bir nam keltüridu,

Menggüge üzülmes karamet bolidu..

«Yeshaya» 3-qismi

Axirqi zamanlarni, teltöküs nijatliqni kütüş Rebke teshna bolghanlarni righbetlendürüş

56¹ Perwerdigar mundaq deydu: —

Adalet hem hidayette ching turunglar,

Heqqaniyliqni yürgüzüweringlar;

Chünki Méning nijatim yéqinlashti,

Heqqaniyiqim ayan qilinay dewatidu,.

² Mushularni qilghuchi kishi,

Mushularda ching turghuchi insan balisi —

Shabat künini bulghimay pak-muqeddes saqlighuchi,

Qolini herqandaq rezilliktin tartquchi kishi némidégen bextliktur!.

³ Özini Perwerdigargha baghlighan yat yurtluq adem: — «Perwerdigar choqum méni öz xelqidin ayriwétidu!»,

Yaki aghwat bolghan kishi: — «Mana, qaqshal bir derexmen!» dégüchi bolmisun..

⁴ Chünki Perwerdigar: — Men Öz «shabat künlirim»ni saqlaydighan,

Könglümdiki ishlarni tallighan,

Ehdemde ching turidighan aghwatlargha mundaq deymenki: —

⁵ Men ulargha Öz öyümde,

Yeni Öz tamlirim ichide orun hem nam-ataq ata qilimen;

Mushu nam-ataq oghul-qizliri barlarningkidin ewzeldur;

Men ulargha üzülmes, menggülük namni bérimen..

55:12 «Chünki siler shad-xuram halda chiqisiler...» — ular zadi nedin chiqidu? Axirqi zamanlarda, belkim Xudaning yolida mangghanlar Ziongha qarap öz yurtliridin chiqidighanliqini körsitidu; biraq shu ariliqta, herbir towa qilmaqchi bolghan ademning bir «chiqishi» bolushi kérek; özining tallighan yolliridin, gunahliridin, shexsiyetchilikidin, tekebburluqidin, barliq en'eniwi y közqarashliridin Xudaning yéngiliqigha hem chaqiriqigha qarap «chiqishi» kérek. Emdi mushu yol japaliq hem «xeterlik» bolghini bilen u beribir yenila jahan-alemdiki eng shad-xuram hem ehmiyetlik yoldur.

55:12 1Tar. 16:33

55:13 «Yantaqliqning ornida qarighay, jighanliqning ornida xadas derixi ösidu» — démiskmu, ikki xil derex (qarighay we xadas) «daim yéshil turidighan» derexlerdur.

56:1 «Adalet hem hidayet» — (ibraniy tilida birla söz bilen ipadiliniidu) — Mushu yerde Musa peyghemberge bérilgen muqeddes qanun-permanlarning barliq teleplirini körsitidu.

56:2 «Shabat küni» — ibraniy tilida hem «yettinchi» hem «toxtitish» dégen menide. Xuda Musa peyghember arqiliq Israailgha «yettinchi küni»de, yene shenbe küni de öz shexsiy ish-xizmitini toxtitip, özining hörmitide dem élishni buyrughan. Elwette, mundaq qilish herqandaq bir milletning, bolupmu Israailardek déhqanchilik bilen shughullinidighan milletning heqiqiy iman-ishenchi bar-yoqluqini ispatlaydighan ishtur. Meyli sodiger yaki déhqan bolsun: — «Shenbe küni de ishlisem alghan paydam belkim altidin bir hesse köp bolar» — dep oylishi mumkin.

56:3 «Yaki aghwat bolghan kishi: — «Mana, qaqshal bir derexmen!» dégüchi bolmisun — «aghwat» pichiwétilgen adem. Kona jemiyyetlerde ular padishahlarning yaki baylarning heremxanilirida ayal-kénizeklirini qoghdash xizmitini qilatti. Mushu yerde aghwatlar belkim barliq méyipgerge, barliq orni peslerge, barliq közge ilinmaydighan kishilerge wekillik qilishi mumkin.

56:5 «men ulargha Öz öyümde, yeni Öz tamlirim ichide orun hem nam-ataq ata qilimen» — mushu ayettiki «öyüm» bolsa, Xudaning muqeddes ibadetxanisi. Eslide Musa peyghemberge tapshurulghan qanungha asasen, aghwatlar we méyipalar ibadetxanigha kirishke bolmaytti; biraq «Perwerdigarning quli» qilghan ishlardin keyin kirishke bolidighan bolghan; mushundaq bolupla qalmay, Xuda ulargha «muqim orun»ni béridu, démek xalisa menggü turidighan bir jayni béridu.

–Esliy ibraniyche tékiste «qol we nam-ataq ata qilimen» déyilgen. Biz uni «orun we nam-ataq ata qilimen» dep terjime

«Yeshaya»

⁶ Perwerdigarning xizmitide bolushqa,
Uning namigha séghinishqa,
Uning qulliri bolushqa Perwerdigargha özini baghligan,
Shabat künini bulghimay pak-muqeddes saqlighan,
Ehdemni ching tutqan yat yurtluqning perzentlirini bolsa,
⁷ Ularnimu Öz muqeddes téghimgha élip kélimen,
Méning duagah bolghan öyümde ularni xushal qilimen;
Ularning köydürme qurbanliqliri hem teshekkür qurnanliqliri Méning qurbangahim üstide qobul qilinidu;
Chünki Méning öyüm «Barliq el-yurtlar üçhün dua qilinidighan öy» dep atilidu..
⁸ Israildin tarqilip ketken ghériblarni yighip qayturidighan Reb Perwerdigar: —
Men yene uninggha bashqilarni,
Yeni yighilip bolghanlarga bashqilarnimu qoshup yighimen! — deydu.

Israildiki yétekligüchilerge bolghan bir bésharet

⁹ — I dalalardiki barliq haywanlar, kélip ozuqtin élinglar,
Ormanliqtiki barliq haywanlar, kélinglar!
¹⁰ Israilning közetchiliri hemmisi qarighu;
Ular héch bilmeydu;
Hemmisi qawashni bilmeydighan gacha itlar,
Chüshekep yatidighan, uyqugha amraqlar!
¹¹ Mushu itlar bolsa nepsi yaman, toyghanni bilmeydu,
Ular bolsa xelqimni «baqquchi»larmish téxil!
Ular yorutulushni héch bilmeydu,
Ularning hemmisi xalighanche yol tallap qéyip ketken,
Birsimu qalmay herbiri öz menpeitini közlep yürügüchiler!
¹² Ular: «Qéni, sharab keltürimen,
Haraqni qanghuचे icheyli;
Etimu bolsa бүgünkidek bolidu,
Téximu molchiliq bolidu yene!» — dewéridu.

Qaranghuluqta bérilgen nur

57¹ Heqqaniy adem alemdin ötidu,
Héchkim buninggha köngül bölmeydu;
Méhriban ademler yighip élip kétilidu,
Biraq héchkim oylap chüshinelmeyduki,

qilduq. «Qol» bizningche «turushqa hoquqluq orun» dégen menide ishilitilgen bolushi mumkin. Chünki Musa peyghemberge chüshürilgen qanun boyiche aghwatlarning muqeddes chédirgha yaki muqeddes ibadetxanigha kirish hoquqi yoq idi («Qan.» 23:1)

–«Orun hem nam-ataq ata qilimen...» bashqa birxil terjimisi «nam-emel abidisi tikleymen,...».

–«...ulargha... nam-ataq ata qilimen... mushu nam-ataq oghul-qizliri barlarningkidin ewzeldur; Men ulargha üzülmes, menggülik namni bérimen» — aghwatning perzent körüshi mumkin emes, elwette.

56:7 Mat. 21:13; Mar. 11:17; Luqa 19:46

56:9 «I dalalardiki barliq haywanlar, kélip ozuqtin élinglar, ormanliqtiki barliq haywanlar, kélinglar!» — Xuda Özining jazalishidin ölgenlerning jesetliri bilen ozuqlinishqa haywanlarni tekliq qilidu.

56:11 «Mushu itlar bolsa nepsi yaman, toyghanni bilmeydu, ular bolsa xelqimni «baqquchi»larmish téxil» — «baqquchi» yaki «közetchi» (yétekligüchi)ning ikki muhim roli bar: — (1) közetchilik; yeni sirtin kélidighan xewp-xeter ehwalidin xelqni agahlandurup taqabil turush charisini tépish; (2) «baqquchiliq»; öz xelqige köyünüp ularning ehwalini obdan chüshinip xewer élishur.

Heqqaniy ademler yaman künlarni körmisun dep yighip élip kétilidu.

² U bolsa aram-xatirjemlik ichige kiridu;
Yeni ózlrining durus yolida mangghan herbir kishi,
Öz ornida yétip aram alidu.

«Pahishe ayal», uning «baliliri» hem towa qilghan adem

³ Biraq senler, i jaduger ayalning baliliri,
Zinaxor bilen pahishe ayalning nesli;
Buyaqqa yéqin kélinglar;

⁴ Siler kimni mazaq qiliwatisiler?
Yaki kimgé qarshi aghzinglarni kalchaytip,
Tilinglarni uzun chiqirisiler?

Siler bolsanglar asiyliqtin törelgen balilar,
Aldamchiliqning nesli emesmusiler?

⁵ Herbir chong derex astida,
Herbir yéshil derex astida shehwaniylik bilen köyüp ketküchi,
Kichik balilarni jilghilargha hem xada tashlarning yériqlirigha élip soyghuchisiler!

⁶ Ériqtiki siliqlanghan tashlar arisida séning nésiweng bardur;

Shular, shularla séning teqsimatingdur;
Shundaq, sen ulargha atap «sharab hediyesi»ni quyup,
Ulargha «ashliq hediye»nimu sunup berdingghu;
Emdi mushulargha razi bolup Özümni bésiwalsam bolamti?.

⁷ Sen yuqiri, égez bir tagh üstide orun-körpe sélip qoydung,
Sen ashu yerdimu qurbanliqlarni qilishqa chiqting.

⁸ Ishiklarning keynige we keyni késheklirige «esletmiliring»ni békitip qoydung,
Chünki sen Mendin ayrilging,

Sen yalingachlinip ornunggha chiqting;
Orun-körpengni kéngeytip xéridarliring bilen özüng üçhün ehdiyleshting;
Ularning orun-körpisiye könglüng chüshti,

57:1 Zeb. 12:1; Mik. 7:2

57:2 «...durus yolida mangghan herbir kishi, öz ornida yétip aram alidu» — «öz ornida yétip aram alidu» dégenning menisi, «ornida sekratta yatqan» yaki «görde yatqan» dégenlik bolsa kérek; meyli qaysi menide bolsun, asasiy menisi, ular ölüshi bilenla ularning rohi Xudaning aramigha kiridu.

57:5 «Herbir yéshil derex astida shehwaniylik bilen köyüp ketküchi, kichik balilarni jilghilargha hem xada tashlarning yériqlirigha élip soyghuchisiler!» — Qanaanda (Pelestinde) butpereslik intayin peskeshliship uchigha chiqqanidi: (1) Pelestinlikler «Baal» dégen mebudqa «Yerni munbet, ayallarni tughumchan qilidu» dep choqunghan. Mushu butni «heriketke keltürüş üçhün» ular del-derexler (bolupmu daim yéshil turidighan derexler astida) shu mebudqa «nezir qilinghan» pahishe ayallar bilen jinsiy munasiwet ötküzetti; (2) ular «ölümni bashquridighan» «Moloq» dégen bashqa bir mebudni «memnun qilish» üçhün, öz balilirini otqa tashlaytti yaki qilichlaytti. Yeshayaning mushu yerde bu ikki ishni tilgha élishi, bularning pajielik mahiyitini körsetmekchi; ular bir buttin «balilarni sorap», andin ularni yene bir butqa atap soyidu. —Biraq mushu yerde butpereslik qilidighanlar Pelestindikiler emes, belki «Pelestinliklerdin butpereslikni ögengen» Israillarning özi. Ular eslide özlirini Misirdin qutquzghan Xudasigha «sadiq, wapadar ayal»dek bolushi kérek idi; biraq buning ornida, ular «pahishe ayal» hem uning baliliri bolup ketkenidi.

57:6 «Ériqtiki siliqlanghan tashlar arisida séning nésiweng bardur» — mushuning menisi belkim ériqta yatqan tashlar suning éritishi bilen bezide tebiy halda ademzatning sheklige kelgen bolup, xelq teripidin öz butliri bolushqa tallinidu. Yeshaya mushu yerde «siliqlanghan tashlar» dégen sözni ishlipti chaqchay qilidu. Bu ibraney tilida «xelek» dégen birla söz bilen ipadilinidu we: «táyilghaq, aldamchi, xeterlik», dégen yene bir menininimu bildüridu.

—«Nésiweng» ibraney tilida «xalaq» dégen söz bilen ipadilinidu. Musa peyghember eslide Israilha: «Perwerdigar silerning nésiwenglardur» dégen bolsimu, ular öziye tégishlik bolghan nésiwining («xalaq»ining) ornida bir «xelek»ni, yene bir «aldamchi nerse»ni tallighan. «mushulargha razi bolup Özümni bésiwalsam bolamti?» — démek, mushu ishlardin ötip jazalimay qoyushum hergiz mumkin emes.

57:7 «Sen ashu yerdimu qurbanliqlarni qilishqa chiqting» — ular héch nomus qilmay, ochuq-ashkara (égez tagh üstide) butpereslik qilip turatti.

«Yeshaya»

Sen ularda küch-hoquqni körüp qalding..

⁹ Sen zeytun méyi hediysisini élip,
Etirliringni üstibéshingge bolushigha chéchip,
Padishahning aldigha barding;
Elchiliringni yiraqqa ewetip,
Hetta tehtisaragha yetküche özüngni pes qilding..

¹⁰ Sen bésip mangghan barliq yolliringda charchighining bilen,
Yene: «Poq yeptimen, boldi bes!» dep qoymiding téxi,
Ézip yürüşke yenila küchüngni yighding,
Héç jaq toymiding.

¹¹ Sen zadi kimdin yürekzade bolup, qorqup yürisen,
Yalghan gep qilip, Méni ésingge héç keltürmey,
Könglüngdin héç ötküzmiding.
Men uzunghiche sükütte turup keldim emesmu?
Sen yenila Mendin héç qorqup baqmiding!..

¹² Séning «heqqaniyliq»ni hem «töhpiliring»ni bayan qilimen: –
Ularning sanga héç paydisi yoqtur!

¹³ Chirqirighanliringda sen yighip toplighan butlar kélip séni qutquzsun!
Biraq shamal püw qilip ularning hemmisini uchurup kétidu,
Bir nepesla ularni élip kétidu;
Biraq Manga tayanghuchi zémingha mirasliq qilidu,
Méning muqeddes téghimgha igidarchiliq qilidu..

¹⁴ Shu chaghda: – «Yolni kötürünglar, kötürünglar, uni teyyarlanglar,
Xelqimning yolini boshitip barliq putlikashanglarni élip tashlanglar» déyilidu..

¹⁵ Chünki nami «Muqeddes» Bolghuchi,
Yuqiri hem Aliy Bolghuchi,
Ebedil'ebedgiche hayat Bolghuchi mundaq deydu: –
«Men yuqiri hemde muqeddes jayda,
Hem shundaqla rohi sunuq hem kichik péil adem bilen bille turimenki,
Kichik péil ademning rohini yéngilaymen,

57:8 «Ishiklarning keynige we keyni késheklirige «esletmiliring»ni békitip qoydung» — Musa peyghember Israillargha Xudaning pakliqini eslitish yolida öy ishikining sirtqi ikki yénigha Tewrattiki birqanche sözni oyush yaki taxta üstige pütüp chaplashni buyrughanidi. «Pahishe ayal» mushu «esletmiler»ni sirtigha emes, ichige békitken. Ayal uchigha chiqqan bir butperes bolghini bilen, yenila «Perwerdigar bar bolsa méni jazalaydu» dep ensirep (bashqilardin yoshurun halda) mushu taxtilarni békitken. Biraq uning mundaq qilghini Xudani butlarning qatarigha qoyghinigha barawer. «Pahishe ayal»gha nisbeten, mushu esletme taxtilarni ishik keynide békitish pütünley xurapiy bir ish, ular uning üçün «tiltumar»gha oxshashla, xalas (Tewratta tiltumarlar men'i qilinghan, elwette).

–«Sen ularda küch-hoquqni körüp qalding» — eslide «sen ularda bir qolni körüp qalding» dégenlik. «Bir qol» belkim «azghine küch-hoquq»ni bildürüshi mumkin. «pahishe ayal» mushuni körüpla derhal «buningdin paydilanmisam bolmaydu» dep 9-ayettiki ishlarni qildi.

57:9 «Sen zeytun méyi hediysisini élip,...» — bashqa birxil terjimisi: «özüngge (xushpuraq) mayni sürtüp...». «Sen... padishahning aldigha barding; elchiliringni yiraqqa ewetip, hetta tehtisaragha yetküche özüngni pes qilding» — Yeshaya 1-37-bablarda xudasiz döletler bilen héç ittapaqlashmasliqni qayta-qayta dewet qilghan. Pahishe ayal «padishah»ni özige metpun qilmaqchi bolup, del «ittipaqlashmasliq»ning eksini qilmaqchi bolghan. Emdi «pahishe ayal» zadi qaysi «padishah»ning aldigha bardi? Eslide Israilning öz padishahi bar idi. Biraq Xuda Yeshaya arqliq ulargha yene kinayilik gep qilip: Siler xudasiz elning padishahining aldigha bérip uningdin yardem sorisanglar, u padishah kelgüsida silerning padishahinglar bolidu, démekchi.

57:11 «Men uzunghiche sükütte turup keldim emesmu?» — démek, Xuda uzun waqitqiche sewr-taqet qilip Israilni jazalimay keldi.

57:11 Yesh. 42:14

57:13 Zeb. 34:7-10

57:14 «Yolni kötürünglar, kötürünglar, uni teyyarlanglar, xelqimning yolini boshitip barliq putlikashanglarni élip tashlanglar» — mushu ayettiki bésharet belkim axirqi zamandiki «Ziongha qaytish» toghruluq éytilidu.

Dili sunuqning könglini yéngilaymen.

¹⁶ Chünki Men hergiz menggüge erz qilip eyiblimeymen,
Hem ebedil'ebedgiche ghezeplenmeymen;
Shundaq qilsam insanning rohi Méning aldimda susliship yoqaydu,
Özüm yaratqan nepes igiliri tügishidu..

¹⁷ Uning öz nepسانيyetlik qebihlikide Men uningdin ghezeplinip, uni urghanmen;
Men uningdin yoshurun turup, uninggha ghezeplengenlikim bilen,
U yenila arqisigha chékinginiche öz yolini méngiwerdi;

¹⁸⁻¹⁹ Men uning yollirini körüp yetken teqdirdimu,

Men uni saqaytimen;

Men uni yétekleymen,

Men lewlarning méwisini yaritimen,

Uninggha we uningdiki hesret chekküchilerge yene teselli bérimen;

Yıraq turuwatqangha, yéqin turuwatqanghimu mutleq aram-xatirjemlik bolsun!

We Men uni saqaytimen!.

²⁰ Bıraq reziller bolsa tinchilinishni héch bilmeydighan,

Dolqunliri lay-latqılarnı urghutuwatqan,

Dawalghuwatqan déngizdektur.

²¹ Rezillerge, — deydu Xudayim — héch aram-xatirjemlik bolmas..

Quruq diniy paaliyetler ademlerni dozaxqa élip baridu; Xudagha yaqidighan «rozini tutush»

58¹ — Nida qilip jakarlighin,
Awazingni qoyup bérıp bolushiche towla,
Awazingni kanaydek kötür,

Méning xelqimge ularning asiyligini,
Yaqupning jemetige gunahlririni bayan qilghin.

² Bıraq ular Méni her küni izdeydighan,

Heqqaniyliqni yürgüzidighan,

Méning yollirimni bilishni xushallıq dep bilidighan,

Xudasining hóküm-permanlririni tashliwetmeydighan bir elge oxshaydu;

Ular Mendin heqqaniyliqni békitidighan hóküm-permanlarnı soraydu;

Ular Xudagha yéqinlishishni xursenlik dep bilidu.

³ Andin ular: — «Biz roza tuttuq,

Emdi némishqa sen közüngge ilmiding?

Biz jénimizni qiyniduq,

Emdi némishqa buningdin xewiring yoq?» — dep soraydu.

57:16 Zeb. 103:8-10; İbr. 12:9

57:18-19 «Uninggha we uningdiki hesret chekküchilerge...» — mushu yerde «we» yaki «yeni». «... Men uni saqaytimen; men uni yétekleymen, men lewlarning méwisini yaritimen, ... yıraq turuwatqangha, yéqin turuwatqanghimu mutleq aram-xatirjemlik bolsun!» — bu 15-18-ayetlerdiki mushu bésharet bizningche İsrailni körsitidu. Bıraq shundaq bolsimu, emeliyette Yeshaya qesten bizge kimni körsetkenlikini éytip bermeydu. Shuning bilen herbir gunahkar, öz gunahidın towa qilghusi bar herbir adem, mushu sözlerni dora süpitide öz gunahining yarilirigha yaqıdu.

– «Lewlerge méwe yaritimen» dégenning menisi néme? Xudagha nisbeten lewlerdiki «heqiqiy méwe»ning bashlinishi towa qilidighan sözler bolushi kérek. Ademning Xudagha towa qilidighan, gunah tüpeylidin qattıq pushayminini bildüridighan sözlernimu Xuda yaratqan, ademler towa qilghanda özlirini Xudaning quchiqıgha tashlıshi kérek, uning rehim-shepquıtige pütünley ishinishi kérek, démekchi. U beribir ajızlarning Nijatkar-Qutquzghuchisidur. «Küchlük ademler» bolsa belkim hergiz gunahın qutquzulmaydu. Chünki ular Xudagha emes, belki herdaım öz-özige tayinidu.

57:21 Yesh. 48:22

«Yeshaya»

— Qaranglar, roza küni öz könglülardikini qiliwérisiler,
Xizmetchiliringlarni qattiq ishlitisiler;

⁴ Silerning roza tutushliringlar jenggi-jédel chiqirish üçünmu?

Qebih qolliringlar musht bilen adem urushni meqset qilghan oxshimamdu?

Hazirqi roza tutushliringlarning meqsiti awazinglarni ershlerde anglitish emestur!

⁵ Men tallighan shu roza tutush küni —

Ademlarning jénini qiynaydighan künmu?

Béshini qomushtek éqip,

Astigha böz we küllerni yéyish kérek bolghan künmu?

Siler mushundaq ishlarni «roza»,

«Perwerdigar qobul qilghudek bir kün» dewatamsiler?.

⁶ Mana, Men tallighan roza mushuki: —

Rezillik-zulumning asaretlirini boshitish,

Boyunturuqning tasmlirini yéshish,

Ézilgenlerni boshitip hör qilish,

Herqandaq boyunturuqni chéqip tashlash emesmidi?.

⁷ Ash-néningni achlarga üleshtürüshüng,

Hajetmen musapirlarni himaye qilib öyüngge apirishing,

Yalingachlarni körginingde, uni kiydürüshüng,

Özüngni özüng bilen bir jan bir ten bolghanlardin qachurmasliqingdin ibaret emesmu?.

⁸ Shundaq qilghanda nurung tang seherdek wallide échilidu,

Salametliking tézdin eslige kélip yashnaysen;

Heqqaniyliqing aldingda mangidu,

Arqangdiki muhapizetching bolsa Perwerdigarning shan-sheripi bolidu.

⁹ Sen chaqirsang, Perwerdigar jawab béridu;

Nida qilisen, U: «Mana Men!» deydu.

Eger aranglardin boyunturuqni,

Tengleydighan barmaqni,

Hem töhmet geplirini yoq qilsang,

¹⁰ Jéningni achlar üçün pida qilsang,

Ézilgenlerning hajetliridin chiqsang,

Shu chaghda nurung qarangghuluqta kütürülidu;

Zulmiting chüshtek bolidu;

¹¹ Hem Perwerdigar séning daimliq yétekligüching bolidu,

Jéningni qurghaqchiliq bolghan waqtidimu qamdaydu,

Ustixanliringni kücheytidu;

Sen sughirilidighan bir bagh,

Suliri urghup tügimeydighan, ademni aldimaydighan bir bulaq bolisen;

¹² Sendin törelgenler kona xarabilerni qaytidin qurup chiqidu;

58:4 «ershlerde» — ibraniy tilida «yuqirida»

58:5 Zek. 7:5

58:6 «Herqandaq boyunturuqni chéqip tashlash emesmidi?» — «boyunturuq» belkim insanalarga ulagh haywanlarning qatarida muamile qilishni bildüridu. Xudaning yolyoruqining birinchi basquchi bolsa, «boyunturuqning tasmlirini yéshish»; biraq heqqaniyliqing axirqi meqsiti barliq boyunturuqlarni pachaqlap tashlashtin ibaret bolush kérek.

58:7 Ez. 18:7,16; Mat. 25:35

58:9 «Tengleydighan barmaq» — hiylicherlik isharetlerni yaki erz-shikayet qilghanliqini körsitse kérek.

58:11 «Ademni aldimaydighan bir bulaq» — chöl-bayawanda yürgen yoluchilar üçün bulaqlar intayin muhim, elwette. Héli bar, hazir yoq bolghan bulaqlar, «ademni aldaydighan» bulaqlar déyiletiti; bundaq bulaqlar yoluchilarning jénigha zamin bolushi mumkin.

Nurhun dewrlar qaldurghan ullarni qaytidin k t risen,
Shuning bilen «B s lgen tamlarni qaytidin yasighuchi,
Kocha-yol we turalghularni eslige kelt rg chi» dep atilisen.

¹³ Eger sen shabat k nide qedemliringni sanap mangsang,
Yeni M ning muqeddes k n mde  z ngningki k ngl ngdikilerni qilmay,
Shabatni «xushalliq»,
Perwerdigarning muqeddes k nini «h rmetlik k n» dep bilseng,
Hem Uni h rmetlep,
 z yolliringda mangmay,
 z bilginingni izdimey,
Quruq parang salmisang,»

¹⁴ Undaqtta Perwerdigarni k ngl ngning xushalliqi dep bilisen,
Hem Men s ni yer y zidiki yuqiri jaylarga ming z p mangdurimen;
Atang Yaqupning mirasi bilen s ni ozuqlandurimen –
Ch nki Perwerdigar  z aghzi bilen shundaq s z qildi..

Xudaning s zining dawami – Gunahning  zini tehliil qilish

59¹ – Qaranglar, Perwerdigarning qoli qutquzalmighudek k chsiz bolup qalghan emes;
Yaki Uning quliqi anglimighudek  ghir bolup qalghan emes;

² Biraq silerning qebihlikinglar silerni Xudayinglardin yiraqlashturdi,
Gunahinglar Uning y zini silerdin qachurup Uninggha tilikinglarni anglatquzmidi..

³ Ch nki qolliringlar qan bilen,
Barmaqliringlar qebihlik bilen milengen,
Lewliringlar yalghan gep  ytqan,
Tilinglar kaldirlap q rishiپ s zligen;

⁴ Heqqaniyliق terepte s zlig chi yoqtur,
Heqiqet terepte turidighan h k m sorighuchi yoqtur;
Ular yoq bir nersige tayinip, aldanchiliق qilmaqta,
Ularning qorsiqidikisi ziyandash,
Ularning tughuwatqini qebihlik;

⁵ Ular char yilanning tuxumlirini t reld ridu,
 m ch kning torini torlaydu,
Kim uning tuxumlirini y se  lidu;
Ulardin biri ch qilsa zeherlik yilan chiqidu..

⁶ Ularning torliri kiyim bolalmaydu;

58:13 «Hem Uni h rmetlep...» – mushu ibaride «Uni» yaki Perwerdigarning  zini yaki uning «shabat k ni»ni k rsitidu.
« z yolliringda mangmay,  z bilginingni izdimey, quruq parang salmisang,...» – Musa peyghember arqiliق Israilgha b rilgen «on perman»ning t tinchisi «shabat k nini muqeddes k ni s pitide saqlanglar» d gen. Shabatning muhim ishleri bolsa  zining h chqandaq xususiy ish-xizmetlirini qilmay, Xudani s ghinishtur.

58:14 «yuqiri jaylarga ming z p mangdurimen» – bu ajayib sirlig gep bolup, menisi (1) ornung nahayiti  st n bolidu; (2) nahayiti m shk l hem xeterlik ishlar sanga asan k lidu. Emdi Xuda  zige itaet qilghanlarni n mige mind ridu? – mushu yerde d yilmidi. Belkim perishtilerning k ch-qudriti k rsitilishi mumkin.

59:1 Ch l. 11:23; Yesh. 50:2

59:2 «Qaranglar, Perwerdigarning qoli qutquzalmighudek k chsiz bolup qalghan emes... biraq silerning qebihlikinglar silerni Xudayinglardin yiraqlashturdi, gunahinglar Uning y zini silerdin qachurup Uninggha tilikinglarni anglatquzmidi» – mushu -1-2-ayetler bolsa 58-bab, 3-ayettiki soalgha b rilgen jawabtur.

59:4 Ayup 15:35; Zeb. 7:14

59:5 «Ulardin biri ch qilsa zeherlik yilan chiqidu» – d mek, ulardin h chqandaq yaxshiliق chiqmaydu, ulargha taqabil turush intayin tes; adem «tuxumlar»ni y se,  lidu; «tuxumlar»ni buzsa, ulardin t xi xeterlik bir yilan chiqidu.

Özliri ishligenliri bilen özlirini yapalmaydu;
Ishligenliri bolsa qebih ishlardur;
Ularning qolida zorawanliq turidu;—
⁷ Qedemliri yamanliq terepke yügüridu,
Gunahsiz qanni töküshke aldiraydu,
Ularning oyliri qebihlik toghrisidiki oylardur;
Barghanla yerde weyranchiliq we halaket tépilidu..
⁸ Tinchliq-aramliq yolini ular héch tonumaydu;
Yürüshliride héch heqiqet-adalet yoqtur;
Ular yollirini egri-toqay qiliwaldi;
Kim bularda mangghan bolsa tinch-aramliqni körmeydu.

Israil gunahini iqrar qilidu

⁹ — Shunga heqiqet-adalet bizdin yiraq turidu;
Heqqaniyliq yétip bizni chümkigen emes;
Nurni kütimiz, biraq yenila qarangghuluq!
Birla ghil-pal parlighan yoruqluqnimu kütimiz,
Yenila zulmette mangimiz.
¹⁰ Qarighulardek biz tamni silashturup izdeymiz,
Közsiz bolghandek silashturimiz;
Gugumda turghandek chüshtimu putliship kétimiz,
Chet yaqilarda ölüklardek yürimiz..
¹¹ Éyiqларdek nere tartimiz,
Paxteklerdeq qattiq ah urimiz;
Biz höküm-heqiqetni kütüp qaraymiz, biraq u yoq;
Nijat-qutulushni kütimiz, biraq u bizdin yiraqtur;
¹² Chünki itaetsizliklerimiz aldingda köpiyip ketti,
Gunahlerimiz bizni eyiblep guwahliq béridu;
Chünki itaetsizliklerimiz herdaim biz bilen billidur;
Qebihliklerimiz bolsa, bizge roshendur: —
¹³ Chünki Perwerdigargha itaetsizlik qilmaqtimiz, wapasizliq qilmaqtimiz,
Uningdin yüz örimektimiz,
Zulumni hem asiyliqni terghip qilmaqtimiz,
Yalghan sözlerni oydurup, ich-ichimizdin sözlimektimiz;
¹⁴ Adalet-xalisliq bolsa yoldin yénip ketti;
Heqqaniyliq yiraqta turidu;
Chünki heqiqet kochida putliship kétidu;
Durus-diyametningmu kirgüdek yéri yoqtur.
¹⁵ Shuning bilen heqiqet yoqay dep qaldi;
Özüمنى yamanliqtin néri qilay dégen adem xeqning olja nishani bolup qaldi!

59:6 «ularning torliri kiyim bolalmaydu» — mushu ayet we 5-ayetke qarighanda, «torliri» dégenlik ularning qestliri hem yamanliqlirini diniy niqab bilen yapidighan usullarni bildüridu.

59:6 Ayup 8:14,15

59:7 Pend. 1:16; Rim. 3:15

59:10 «Chet yaqilarda ölüklardek yürimiz» — bashqa birxil terjimisi: «küchi barlar arisida ölüklardek yürimiz».

Perwerdigar duani anglap ishqqa kiridu

- ¹⁶ Hem Perwerdigar kórdi;
Höküm-heqiqetning yoqluqi Uning neziride intayin yaman bilindi.
We U amal qilghudek birmu ademning yoqluqini kórdi;
Gunahkarlarga wekil bolup dua qilghuchi héchkimning yoqluqini kórüp, azablinip köngli parakende boldi.
Shunga Uning Öz Biliki özige nijat keltürdi;
Uning Öz heqqaniyliqi Özini qollap chidamliq qildi;—
- ¹⁷ U heqqaniyliqni qalqan-sawut qildi,
Béshigha nijatliq dubulghisini kiydi;
Qisas libasini kiyim qildi,
Muhebbetlik qizghinliqni ton qilip kiydi..
- ¹⁸ Ademlarning qilghanliri boyiche, u ulargha qayturidu;
Reqiblrige qehr chüshüridu,
Düshmenlirige ishlirini qayturidu,
Chet arallardikilergimu u ishlirini qayturidu.
- ¹⁹ Shuning bilen ular gherbte Perwerdigarning namidin,
Künchiqishta Uning shan-sheripidin qorqidu;
Düshmen kelkündek bésip kirginide,
Emdi Perwerdigarning Rohi uninggha qarshi bir tughni kütürüp béridu;
- ²⁰ Shuning bilen Hemjemet-Qutquzghuchi Ziongha kélidu,
U Yaqup jemetidikiler arisidin itaetsizlikтин yénip towa qilghanlarga yéqinlishidu, — deydu Perwerdigar..
- ²¹ Men bolsam, mana, Méning ular bilen bolghan ehdem shuki, — deydu Perwerdigar —
«séning üstingge qonup turghan Méning Rohim, shundaqla Men séning aghzinggha quyghan söz-kalamim bolsa,
Buningdin bashlap ebedil' ebedgiche öz aghzidingin, neslingning aghzidin yaki neslingning neslining aghzidin hergiz chüshmeydu! — deydu Perwerdigar..»

Qutquzulghan Zionning parlaq kélechiki

60¹ — Ornungdin tur, nur chach! Chünki nurung yétip keldi,
Perwerdigarning shan-sheripi üstingde kütürüldi!

² Chünki qarangghuluq yer-zéminni,
Qapqara zulmet el-yurtlarni basidu;

59:16 «Hem Perwerdigar kórdi; höküm-heqiqetning yoqluqi Uning neziride intayin yaman bilindi» — Perwerdigar Öz mömin bendilirining duasini anglap ishqqa kirishidu.

—«shunga uning öz biliki özige nijat keltürdi» — oqurmenlarning éside bolushi kérekki, «Perwerdigarning Biliki» Uning dunyagha ewetidighan Qutquzghuchi-Mesih, yeni «Perwerdigarning quli»dur. Démek, Israil özining asiyliqi, itaetsizlikini, özlirining gunahqa taqabil turalmaydighanliqini toluq iqrar qilip towa qilghan waqitta, «héch qutquzghudek adem bolmighanda», Xudaning shan-sheripini eslige keltürüsh üçün, shundaqla amalsiz qalghan insanni qutquzush üçün «Perwerdigarning Biliki» nijatni élip mushu dunyagha kélidu. Qutquzush ishlirini u yalghuz ada qilidu; «héch adem» uninggha yardem bermeydu. Yene 53-babni köring.

59:16 Yesh. 63:5

59:17 Ef. 6:17; 1Tés. 5:8

59:20 «Shuning bilen Hemjemet-Qutquzghuchi Ziongha kélidu, u Yaqup jemetidikiler arisidin itaetsizlikтин yénip towa qilghanlarga yéqinlishidu» — «Rim.» 11:26 köring.

59:20 Yesh. 10:21,22; Rim. 11:26

59:21 «séning üstingge qonup turghan Méning Rohim» — emdi mushu ayettiki «sen» dégen kim? Yuqiriqi 20-ayette «Hemjemet-Qutquzghuchi Ziongha kélidu» déyilgen. «Hemjemet-Qutquzghuchi» bolsa, 16-ayettiki «Perwerdigarning Biliki», yeni «Perwerdigarning quli»dur. Shübhisizki, mushu sözler uninggha, yeni Mesihge déyilidu.

«Yeshaya»

Biraq Perwerdigar üstüngde kötürüldü,
Uning shan-sheripi séningde körünidu;

³ Hem eller nurung bilen,

Padishahlar séning kötürülgen yoruqluqung bilen mangidu.

⁴ Béshingni kötür, etrapinggha qarap baq;

Ularning hemmisi jem bolup yighilidu;

Ular yéninggha kélidu, —

Oghulliring yiraqtin kélidu,

Qizliring yanpashlarga artilip kötürüp kélinidu.

⁵ Shu chaghda körisen,

Közliring chaqnap kétidu,

Yürekliring tipcheklep, ich-ichingge patmay qalisen;

Chünki déngizdiki bayliqlar sen terepke burulup kélidu,

Ellerning mal-dunyaliri yéninggha kélidu..

⁶ Top-top bolup ketken tögiler,

Hem Midiyan hem Efahdiki taylaqlar séni qaplaydu;

Shébadikilerning hemmisi kélidu;

Ular altun hem xushbuy élip kélidu,

Perwerdigarning medhiyilirini jakarlaydu.

⁷ Kédarning barliq qoy padiliri yéninggha yighilidu;

Nébayotning qochqarliri xizmitingde bolidu;

Ular Méning qobul qilishimgha ériship qurbangahimgha chiqirilidu;

Shuning bilen güzellik-julaliqimni ayan qilidighan öyümni güzelleshtürimen..

⁸ Kepterxanilirigha qaytip kelgen kepterlerdek,

Uchup kéliwatqan buluttek kéliwatqan kimdu?

⁹ Chünki arallar Méni kütidu;

Shular arisidin oghulliringni yiraqtin élip kélishke,

Öz altun-kümüshlirini bille élip kélishke,

Tarshishtiki kémiler birinchi bolidu.

Ular Xudaying Perwerdigarning namigha,

Israildiki Muqeddes Bolghuchining yénigha kélidu;

Chünki U sanga güzellik-julaliq keltürdi..

¹⁰ Yat ademlerning baliliri sépilliringni quridu,

Ularning padishahliri xizmitingde bolidu;

Chünki ghezipimde Men séni urdum;

Biraq shapaitim bilen sanga rehim-méhribanliq körsettim..

¹¹ Derwaziliring herdaim ochuq turidu;

(Ular kéche-kündüz étilmeydu)

Shundaq qilghanda ellerning bayliqlirini sanga élip kelgili,

60:5 Zeb. 34:4-9; Weh. 21:26

60:7 «...Midiyan hem Efahdiki taylaqlar séni qaplaydu; Shébadikilerning hemmisi kélidu; ... Édarning barliq qoy padiliri yéninggha yighilidu; Nébayotning qochqarliri xizmitingde bolidu» — 6-7-ayetlerde déyilgen yerlerni xeritidin köring. Pelestinni nuqta qilip éytqanda, «Midiyan» yiraq jenubta, «Efah» Pars qoltuqining sherqiy teripide, «Shéba» Misirning jenubiy teripide, «Kédar» hem «Nébayot» sherq terepte, yeni Erebandadiki chöl-bayawanning shimalida. Shébadin sirt hemmisi belkim Ereb qebililiri.

60:9 «Tarshishtiki kémiler birinchi bolidu...» — bilishimizche, qedimki zamanlarda üç «Tarshish» bar idi (hemmisi turning mustemlikiliri). Mushu ayettiki «Tarshish» belkim Ispaniyeni (Qanaandin yiraq bolghan gherbiy terepte) körsitidu; démekchi, axirqi zamanda Xudaning yolini tutqanlar jahandiki barliq tereplerdin Ziongha qarap kélidu.

60:10 Yesh. 49:23

Ularning padishahlirini aldinggha yéteklep kelgili bolidu.

¹² Chünki sanga xizmette bolushni ret qilidighan el yaki padishahliq bolsa yoqilidu; Mushundaq eller pütünley berbat bolidu.

¹³ Méning muqeddes jayimni güzelleshtürüşke,

Liwaning sheripi,

— Archa, qarighay we boksus derexlirining hemmisi sanga kélidu;

Shundaq qilip ayighim turghan yerni shereplik qilimen..

¹⁴ Séni xarlighanlarning baliliri bolsa aldinggha égilginiche kélidu;

Séni kemsitkenlarning hemmisi ayighinggha bash uridu;

Ular séni «Perwerdigarning shehiri»,

«Israildiki Muqeddes Bolghuchining Zioni» dep ataydu.

¹⁵ Sen tashliwétilgen hem nepretke uchrighanliqning üçhün,

Héchkim zéminingdin ötmigen;

Emdilikte Men séni menggülük bir shan-shöhret,

Ewlad-ewladlarning bir xursenliki qilimen..

¹⁶ Ellerning sütini émisen,

Padishahlarning emchikidin emgende k méhir-shepquitige érishsen;

Shuning bilen sen Men Perwerdigarni özüngning Nijatkarining hem Hemjemet-Qutquzghuching,

«Yaquptiki qudret Igisi» dep bilisen..

¹⁷ Misning ornigha altunni,

Tömürning ornigha kümüşni epkélip almashturimen;

Yaghachning ornigha misni,

Tashlarning ornigha tömürni epkélip almashturimen;

Séning hakimliringni bolsa tinch-aramliq,

Begliringni heqqaniyliq qilimen.

¹⁸ Zéminingda zorawanliqning héch sadasi bolmaydu,

Chégraliring ichide weyranchiliq we halaketmu yoq bolidu;

Sen sépilliringni «nijat»,

Derwaziliringni «medhiye» dep ataysen.

¹⁹ Ne quyash kündüzde sanga nur bolmaydu,

Ne ayning julasi sanga yoruqluq bermeydu;

Belki Perwerdigar séning menggülük nurung bolidu,

Séning Xudaying güzel julaliqing bolidu.

²⁰ Séning quyashing ikkinchi patmaydu,

Éying tolunluqidin yanmaydu;

Chünki Perwerdigar séning menggülük nurung bolidu,

Hesret-qayghuluq künliringge xatime bérilidu.

²¹ Séning xelqingning hemmisi heqqaniy bolidu;

Yer-zémingha menggüge igidarchiliq qilidu;

Ularning Méning güzel julaliqimni ayan qilishi üçhün,

Ular Öz qolum bilen tikken maysa,

60:13 «Liwaning sheripi, — archa, qarighay we boksus derexlirining hemmisi sanga kélidu» — Liwan dégen jaydin herxil chirayliq derexler chiqatti.

60:15 Yesh. 49:19; 54:1, 6, 7

60:16 «Ellerning sütini émisen, padishahlarning emchikidin emgende k méhir-shepquitige érishsen» — démek, Zion axirqi zamanlardiki azab-oqubetlerdin ötüshi bilen (herqandaq kemsitishler, öchmenlik, nepret hem ziyankeshlikke uchrighandin keyin) ajiz bir sebiy balidek barliq «yat eller»ning köyünüshliri hem ghemxorluqi bilen chongqur tesellige ige bolidu. «Yaquptiki qudret Igisi» — mushu yerde «Yaqup» hem Yaqupning özi hem uning ewladliri Israilni körsitidu.

60:16 Yesh. 43:3

Öz qolum bilan ishliginim bolidu..

²² Sebiy bala bolsa minggga,

Eng kichiki bolsa ulugh elge aylinidu,

Menki Perwerdigar bularni öz vaqtida tézdin emelge ashurimen.

Zionning parlaq kélechiki — dawami
«Perwerdigarning quli»ning yene bir sözi

61¹ «Reb Perwerdigarning Rohi méning wujudumda,
Chünki Perwerdigar méni ajiz ézilgenlerge xush xewerler yetküzüshke mesihligen.

U méni sunuq köngüllerni yasap saqaytishqa,

Tutqunlarga azadliqni,

Chüshep qoyulghanlarga zindanning échiwétiledighanliqini jakarlashqa ewetti;..

² Perwerdigarning shapaet körsitidighan yilini,

Hem Xudayimizning qisasliq künini jakarlashqa,

Barliq qayghu-hesret chekkenlerge teselli bérishke méni ewetti..

³ Ziondiki hesret-qayghu chekkenlerge,

Küllerning ornigha güzellikni,

Hesret-qayghuning ornigha sürkilidighan shad-xuramliq méyini,

Gheshlik-meyüslük rohining ornigha,

Medhiye tonini kiydürüshke méni ewetti;

Shundaq qilip ular «heqqaniyliqning chong derexliri»,

«Perwerdigarning tikken maysiliri» dep atilidu,

Ular arqiliq uning güzellik-julaliqu ayan qilinidu..

⁴ Ular qedimki xarabzarliqlarni qaytidin quridu,

Eslide weyran qilinghan jaylarni qaytidin tikleydu,

60:21 Yesh. 29:23; 45:11; Mat. 15:13

61:1 «Reb Perwerdigarning Rohi méning wujudumda, chünki Perwerdigar méni ajiz ézilgenlerge xush xewerler yetküzüshke mesihligen» — «mesihligen» yaki «mesih qilghan» — mushu yerde biz qaytidin bu ibarige chüshenche bérimiz, shundaqla «Mesih» toghruluq toxtilimiz. Xudaning yolyoruqi bilen Israilgha yéngi bir padishah békitish üçün uning béshigha may sürtülüş kérek idi. Mushu murasim «Mesih qilinish» dep atilip, shu chaghdin bashlap mushu padishah «Xudaning mesih qilghini» dep atilatti. Muqeddes ibadetxanining xizmitini qilghan «qurbanliq qilghuchi» kahinlarmu mushu xizmetke kirishish üçün «mesih qilinishi» kérek idi. «Mesih qilinish» bezide peyghemberlergimu ötküzületti. Biraq mushu ayettiki «mesih qilish» zeytun méyi bilen emes, belki Xudaning Öz Muqeddes Rohi bilen ötküzüldü; insan teripidin ötküzülmeydu, Xudaning Özi ötküzidu. «Perwerdigarning quli» toghrisidiki sözlerni yighinchaqilghanda, u «Padishah» (pütkül alemningki), Peyghember («sözümni aghzinggga quyimen») hem «Qutquzhuchi Kahin»dur (gunahkarlar üçün özini qurbanliq qilidu, gunahkarlar üçün dua qilidu). Shu üç wezipini ada qilish üçün u Xudaning Rohi bilen «mesih qilinishi» kérek idi. Mushu yerdin bashlap biz «Perwerdigarning quli»ni «Mesih» dégen nam bilen chaqiririmiz. Israilning 60- hem 61-babta körsitilgen bextining, ellerning (Israil arqiliq bolghan) bextiningmu hemmisi Meshihning qilghan ishidur.

61:1 Luqa 4:17,18,19,20

61:2 «Perwerdigarning shapaet körsitidighan yili» — «Law.» 25-babta körsitilgen «burgha (chélish) yili», yeni «azadliq yili», yaki «shadliq yili» bolsa «Perwerdigarning shapaet körsitidighan yili»ni aldin'ala ayan qilghan «bésharetlik bir resim» bolsa kérek.

–Injil, «Luqa» 4:18-19ni köring.

61:3 «Perwerdigar... Ziondiki ... küllerning ornigha güzellikni, hesret-qayghuning ornigha sürkilidighan shad-xuramliq méyini, gheshlik-meyüslük rohining ornigha, medhiye tonini kiydürüshke méni ewetti» — qayghu-hesret bildürüsh üçün, ademler küllerde olturatti yaki ularni péshanisigha sürtetti. Mesih bolsa «küllerning ornigha» xushalliqni bildüridighan mayni ademning péshanisigha sürtidu. «**medhiye toni**» — mushu «ton» pütün bedenni oraydighan chong bir kiyim bolup, belkim hemme gheshlik kétip, ademning pütkül wujudida Xudagha medhiye oqush peyda bolidighanliqini körsitidu. «**Shundaq qilip ular «heqqaniyliqning chong derexliri», «Perwerdigarning tikken maysiliri» dep atilidu**» — yuqiridiki 1:29-, 57:5-ayette, «chong derexler» butpereslik qilinidighan jaylar idi. Hazir ular Xudagha ibadet qilishni bildüridu.

«Yeshaya»

Xarabe sheherlarni, dewrdin-dewrge weyranliqta yatqan jaylarni yéngibashtin quridu;

⁵ Yaqa yurtluqlar turghuzulup, padiliringni baqidu;
Yatlarning baliliri qoshchiliringlar, üzümchiliringlar bolidu.

⁶ Biraq siler bolsanglar, «Perwerdigarning kahinliri» dep atilisiler;
Siler toghranglarda: «Ular Xudayimizning xizmetkarliri» déyilidu;
Ozuqliringlar ellerning bayliqliri bolidu,

Siler ularning shan-shereplirige ortaq bolisiler..

⁷ Xorlinip, shermendilikte qalghininglarning ornigha ikki hesse nésiwengler bérilidu;
Reswa qilinghanliqning ornigha ular teqsimatida shadlinip tentene qilidu;
Shuning bilen ular zémingha ikki hessilep igidarchiliq qilidu;
Menggülik shad-xuramliq ularningki bolidu..

⁸ Chünki Men Perwerdigar toghra höküm, heqiqetni ezizleymen;
Köydürme qurbanliq qilishda herqandaq bulangchiliq we aldanchiliqqa nepretlinimen;
Men ulargha heqiqet bilen tégishlikini qayturup bérimen;
Men ular bilen menggülik bir ehдини tüzimen..

⁹ Shundaq qilip ularning neslining dangqi eller arisida,
Perzentlirining dangqi xelqi-alem arisida chiqidu;
Ularni körgenlerning hemmisi ularni tonup étirap qiliduki,
«Ular bolsa Perwerdigar bext ata qilghan nesildur»..

Mesih yene söz qilidu

¹⁰ — «Men Perwerdigarni zor shad-xuramliq dep bilip shadlinimen,
Jénim Xudayim tüpeylidin xushallinidu;
Chünki toy qilidighan yigit özige «kahinliq selle» kiyiwalghandek,
Toy qilidighan qiz leel-yaqutlar bilen özini perdazlighandek,
U nijatliqning kiyim-kéchikini manga kiydürdi,
Heqqaniyliq toni bilen méni pürkendürdi..

614 Yesh. 58:12

61:6 «Biraq siler bolsanglar, «Perwerdigarning kahinliri» dep atilisiler» — oqurmenlerge melumki, «kahin»lar muqaddes ibadetxanidiki xizmetchiler bolup, xelqlerge wekil bolup ularning herxil qurbanliqlirini Xudagha atap otta köydürgüchi idi. Buningdin sirt, Xudaning heqiqet-hökümlirini ögitish wezipisi bar idi («Mal.» 2:7). Musa peyghember dewride, Xuda «Barliq xelqimni Özümge atap kahinlar qilimen» dégenidi («Mis.» 19:6). Biraq xelqning köpinchisi itaetsizlik bilen mushu wedidin mehrum boldi; peqet «Lawiy» dégen qebilidikiler kahinliq rolni ötiyeligenidi. Biraq mushu ayet bizge ayan qiliduki, Xudaning eslidiki nishani haman emelge ashurulidu. «siler ularning shan-shereplirige ortaq bolisiler» — yaki «Ularning shan-sherepliridin tentene qilisiler».

61:6 1Pét. 2:5, 9; Weh. 1:6; 5:10

61:7 «Xorlinip, shermendilikte qalghininglarning ornigha ikki hesse nésiwengler bérilidu» — «ikki hesse nésiwengler» toghruluq yene 40-bab, 2-ayetni körüng.

61:8 «köydürme qurbanliq» — mushu xil qurbanliq pütün péti Xudagha (toluq ibadet qilish üçün) atap köydürülett. Adem (meyli bergüchi, meyli kahin bolsun) qurbanliqning göshidin héch yémetti. Eger mushundaq qurbanliq qilghanda, birsi Xudadin bir zerrichini qaldurghan bolsa, bu «bulangchiliq»qa barawer idi. Emdi töwende, Xuda Özi insaniyetke, Öz xelqige melum bir nersini wede qilip bermekchi bolsa, undaqa U Özining «köydürme qurbanliq» toghrisidiki muqaddes qanunigha Özi boysunghangha oxshash. U bergen nerside qilche bir kemlik hergiz bolmaydu; U insaniyetke wede qilghanliridin héchnersini qaldurmaydu.

61:9 «Ular bolsa Perwerdigar bext ata qilghan nesildur» — «Zeb.» 22:30-31ni körüng. Yuqiriqi 59:21-ayette déyilgen «ehde»ge asasen, Zionning nesli «Mesih»ning Rohi hem söz-kalamigha ige bolidu. Shühbisizki, mushu 8- hem 9-ayette shu ehde, shundaqla uning netijisi yene körsitilidu.

61:10 «Men Perwerdigarni zor shad-xuramliq dep bilip shadlinimen... U nijatliqning kiyim-kéchikini manga kiydürdi, heqqaniyliq toni bilen méni pürkendürdi» — Mesih Xudaning Zion hem el-yurtlarni qutquzushtiki xizmitini ada qilish üçün u teyyarlighan kiyim-kéchekni qobul qilidu. «Toy qilidighan yigit» hem «Toy qilidighan qiz» bolsa, elwette nahayiti diqqet bilen ularning mexsus kiyimini kiyidu. Mushu kiyim peqetla mushu meqset bilenla kiyilidu; oxshashla Mesih «ademni qutquzush üçün» xushalliq bilen Xuda bergen mexsus kiyimni kiyidu. Mushu kiyim uning kim ikenlikini, néme ish qilghili kelgenlikini körsitidu; yeni nijat, mutleq heqqaniylıqtin hem «kahinliq selle» (yeni insan üçün dua qilishtiki rol)din ibarettur. Dunyada kim mushundaq «kiyim» kiyiwalghan péti peyda bolsa, herbir eqli bar adem uni Xuda ewetken

¹¹ Chünki zémin özining bixini chiqarghinidek,
Bagh özide térilghanlarni ündürginidek,
Reb Perwerdigar oxshashla barliq ellarning aldida heqqaniyliqni hem medhiyini ündüridu»..

Mesihning sözining dawami

62¹ — «Taki Zionning heqqaniyliqi julalinip chaqnap chiqquche,
Uning nijati lawuldawatqan mesh'eldek chiqquche,
Zion üçün héch aram almaymen,
Yérusalém üçün hergiz sükut qilmaymen;
² Hem eller séning heqqaniyiliqingni,
Barliq padishahlar shan-sheripingni köridu;
Hem sen Perwerdigar Öz aghzi bilen sanga qoyidighan yéngi bir isim bilen atilisen,»
³ Shundaqla sen Perwerdigarning qolida turghan güzel bir taj,
Xudayingning qolidiki shahane bash chembiriki bolisen.
⁴ Sen ikkinchi: «Ajrashqan, tashliwétilgen» dep atalmaysen,
Zémining ikkinchi: «Weyran qilip tashliwétilgen» dep atalmaydu;
Belki sen: «Méning xushalliqim del uningda!», dep atilisen,
Hem zémining: «Nikahlanghan» dep atilidu;
Chünki Perwerdigar sendin xushalliq alidu,
Zémining bolsa yatliq bolidu..
⁵ Chünki yigit qizgha baghlanghandek,
Oghulliring sanga baghlinidu;
Toy yigiti qizdin shadlanghandek,
Xudaying séningdin shadlinidu.
⁶ Men sépilliringda közetchilerni békitip qoydum, i Yérusalém,
Ular kündüzmu hem kéchisimu aram almaydu;
I Perwerdigarni esletküchi bolghanlar, sükut qilmanglar!.
⁷ U Yérusalémni tikligüche,
Uni yer-jahanning otturisida rehmet-medhiyilerning sewebi qilghuche,
Uninggha héch aram bermenglar!».
⁸ Perwerdigar ong qoli hem Öz küchi bolghan biliki bilen mundaq qesem ichti: —
«Men ziraetliringni dushmanliringge ozuq bolushqa ikkinchi bermeymen;
Japa tartip ishligen yéngi sharabnimu yatların perzentliri ikkinchi ichmeydu;
⁹ Ziraetlerni orup yighqanlar özlirila uni yep Perwerdigarni medhiyileydu;
Üzümlerni üzgenler muqeddes öyümning seynalirida ulardin ichidu».
¹⁰ — Ötünglar, derwazilardin ötünglar!
Xelqning yolini tüz qilip teyyarlanglar!
Yolni kötürünglar, kötürünglar;

Mesih dep tonup yétishi kérek.

61:11 «Chünki zémin özining bixini chiqarghinidek,... Reb Perwerdigar oxshashla barliq ellarning aldida heqqaniyliqni hem medhiyini ündüridu» — mushu ish Mesihning yene bir xushalliqlining sewebi — uning qilidighan xizimti choqum muweppeqiyetlik bolidu; u nijatni insanietke yetküzüp nurghunlighan kishilerni gunahtin qutquzidu.

62:2 Yesh. 65:15

62:4 «Méning xushalliqim del uningda!» — ibranii tilida «Xéfbah». «Nikahlanghan» — ibranii tilida «Biyulah».
62:6 «Men sépilliringda közetchilerni békitip qoydum, i Yérusalém, ular kündüzmu hem kéchisimu aram almaydu; i Perwerdigarni esletküchi bolghanlar, sükut qilmanglar!» — Mesih mushu «közetchiler»ni, yeni «Perwerdigarni esletküchiler»ni öziğe oxshash Zion üçün toxtimay dua qilish xizmitige békitken. Ularning dualiri Öziningkige oxshash bolidu (1-ayetni köring).

Tashlarni élip tashliwétinglar;

Xelq-milletler üçün yol körsitidighan bir tughni kötürünglar...

¹¹ Mana, Perwerdigar jahanning chet-yaqilirigha mundaq dep jakarlidi: —

Zion qizigha mundaq dep éytqin: —

«Qara, séning nijat-qutulushung kéliwatidu!

Qara, Uning Özi alghan mukapiti Özi bilen bille,

Uning Özining in'ami Özige hemrah bolidu..

¹² We xeqler ularni: «Pak-muqeddes xelq»,

«Perwerdigar hemjemetlik qilip qutquzghanlar» deydu;

Sen bolsang: «Intilip izdelgen», «Héch tashliwétilmigen sheher» dep atilisen..

«Közetchiler» bir ademning kéliwatqanliqini köridu

63¹ «Bozrah shehiridin chiqqan, üstibéshi qéniq qizil renglik,

Kiyim-kéchekliri qaltis-karamet,

Zor küch bilen qol sélip méngiwatqan,

Édomdin mushu yerge kéliwatquchi kim?»

«Heqqaniyliq bilen sözligüchi Men,

Qutquzushqa küch-qudretke Ige Bolghuchidurmen»..

² «Üstibéshingdikisi némishqa qizil,

Qandaqsige kiyim-kéchekliring sharab kölchikini cheyligüchiningkige oxshap qaldi?»...

³ «Men yalghuz sharab kölchikini cheylidim;

Bar el-yurtlardin héchkim Men bilen bille bolghini yoq;

Men ularni ghezipimde cheylidim,

Qehrimde ularni dessiwettim;

Ularning qanliri kiyim-kécheklirim üstige chachridi;

Méning pütün üstibéshim boyaldi;

⁴ Chünki qelbimge qisas küni pükülgenidi,

Shundaqla Men hemjemetlirimni qutquzidighan yil keldi;..

⁵ Men qarisam, yardem qilghudek héchkim yoq idi;

62:10 «Ötünglar, derwazalardin ötünglar! Xelqning yolini tüz qilip teyyarlanglar! Yolni kötürünglar, kötürünglar; tashlarni élip tashliwétinglar» — yolni, Israildiki tarqilip ketken, bashqa yurtlarda sürgün bolghanlar, shundaqla Xudani izdigen musapirlar bilen bille Ziongha kelmekchi bolghanlar üçün teyyarlanglar, démekchi bolsa kérek.

62:10 Yesh. 40:3; 57:14

62:11 «Qara, séning nijat-qutulushung kéliwatidu!.. Uning Özining in'ami Özige hemrah bolidu» — ayetning ikkinchi qismigha qarighanda, munu «nijat-qutulush» bir shexs, yeni Mesihning Özidur; «Uning alghan mukapiti» hem «Uning Özining in'ami» 10- hem 12-ayetke qarighanda del Özi qutquzghan «xelqim» hem «xelq-milletler»din ibarettur.

62:12 «We xeqler ularni: «Pak-muqeddes xelq»... deydu» — «ular» del 10-ayette déyilgen, Ziongha kelmekchi bolghan «xelq» hem «xelq-milletler»dur. «Sen bolsang: «Intilip izdelgen»,... dep atilisen» — «sen» Zionning özi körsitidu.

63:1 «Heqqaniyliq bilen sözligüchi Men, qutquzushqa küch-qudretke Ige Bolghuchidurmen» — ayetning aldinqi qismidiki soalgha jawab bergüchi shühhisizki, 61:10-11-ayette «qaltis-karamet» kiyim-kéчек kiyiwalghan», Özi (62-babta) közetchilerni békitken Mesihdur. Biraq uning kiyim-kéchekliri bashqiche körüngheche, u yiraqtin kéliwatqan chaghda, ular uni toniyalmighan.

—«Bozrah» shehiri toghruluq yene 34-babni we izahatlarini körüng.

63:2 «Üstibéshingdikisi némishqa qizil, qandaqsige kiyim-kéchekliring sharab kölchikini cheyligüchiningkige oxshap qaldi?» — Mesih kiyiwalghan kiyim eslide «nijatning, heqqaniyliqning» kiyimi (belkim ap'aq) bolghandin kéyin, «Némishqa qizil bolup qalghan» — dep soraydu.

63:2 Weh. 19:13

63:3 «Men ularni ghezipimde cheylidim» — «ular» (nijatni ret qilghan) yat ellerni körsitidu (6-ayetni körüng).

63:4 «Men hemjemetlirimni qutquzidighan yili» — démek, Xudaning nijatini qobul qilghan bendiliri mushu dunyadiki barliq bozek qilishlardin, barliq ziyankeshlerdin azad qilinip erkin bolush waqtidir. Rezillerning jazalinishi bilen ular erkin bolidu.

63:4 Yesh. 61:2

«Yeshaya»

Héchkimning qollimaydighanligini körüp azablinip könglüm parakende boldi;
Shunga Öz bilikim Özümge nijat keltürdi;
Öz qehrim bolsa, Méni qollap Manga chidam berdi;..
⁶ Shuning bilen el-yurtlarni ghezipimde dessiwetkenmen,
Qehrimde ularni mest qiliwettim,
Qanlirini yerge töküwettim»..

«Xudani esletküchi közetchi»lerdin biri yene dua qilidu

⁷ «Men Perwerdigarning shepqueliri toghruluq eslitip sözleymen;
Perwerdigarning medhiyege layiq qilghanliri,
Uning rehimdilliqirigha asasen,
Uning nurghunligan shepquelirige asasen,
Perwerdigarning bizge qilghan iltipatliri,
Israil jetemige iltipat qilghan zor yaxshiliqliri toghruluq eslitip sözleymen;
⁸ U ularni: — «Ular Méning xelqim,
Aldamchiliq qilmaydighan balilar» dep,
Ularning Qutquzghuchisi boldi..
⁹ Ularning barliq derdlirige Umu derddash idi;
«Uning yuzidiki Perishtisi» bolsa ularni qutquzghan,
U Öz muhebbiti hem rehimdilliqi bilen ularni hemjemetlik qilip qutquzghan;
Ashu qedimki barliq künlerde ularni Özige artip kötürgen;..
¹⁰ Biraq ular asiyliq qilip Uning Muqeddes Rohigha azar berdi;
Shunga ulardin yüz örüp U ularning dühminige aylinip,
Ularga qarshi jeng qildi..
¹¹ Biraq U: — «Musa peyghembirim! Méning xelqim!» dep eyni künlerni eslep toxtidi.
Emdi Öz padisi bolghanlarni padichiliri bilen déngizdin chiqiriwalghuchi qéni?
Özining Muqeddes Rohini ularning arisigha turghuzup qoyghuchi qéni?
¹² Uning güzel shereplik biliki Musaning ong qoli arqiliq ularni yétekligüchi boldi,
Özi üçün menggülük bir namni tiklep,
Ular aldida sularni bölüwetküchi,
¹³ Ularni dalada erkin kézip yüridighan attek,
Héç putlashturmay ularni déngizning chongqur yerliridin ötküzgüchi qéni?..
¹⁴ Mallar jilghigha otlashqa chüshkendek,
Perwerdigarning Rohi ularga aram berdi;

63:5 «Öz qehrim bolsa, Méni qollap Manga chidam berdi» — mushu sözlerge qarighanda, insanlarni jazalash Xuda hem Uning Mesihü üçün könglige intayin éghir kélidighan tes bir ishtur.

63:5 Yesh. 59:16

63:6 «Qehrimde ularni mest qiliwettim» — bundaq «mest qilish»ni chüshinish üçün, 51-bab, 17-, 21-22-ayetlerni yene körüng. Xelqlerni mest qilidighan sharab «Perwerdigarning qolidiki qehriga tolghan qedehtiki «sharab»tur.

63:8 «U ularni: — «Ular Méning xelqim, aldamchiliq qilmaydighan balilar» dep, ularning Qutquzghuchisi boldi» — mushu ayetler Xuda Israilni Misirdin qutquzup chiqarghan waqitni körsitidu. Shu chaghni Israilning «tughulushi», yeni «yéngi bir xelq, yéngi bir millet» bolushi dep hésablighili bolidu.

63:9 «Uning Perwerdigarning yuzidiki Perishtisi» — mushu zat del Tewrat-zeburda köp yerlerde «Perwerdigarning Perishtisi» dep atilidu.

63:9 Qan. 7:7, 8, 9

63:10 «biraq ular asiyliq qilip uning Muqeddes Rohigha azar berdi» — mushu sözge qarighanda «Xudaning Muqeddes Rohi» choqum Xudaning Özidin (démek, XudaAtidin) ayrim bir shexsdir.

63:10 Chöl. 14:11; Zeb. 78:56-59; 95:9-11

63:11 «Öz padisi bolghanlar» — israil xelqi. «Öz ... padichiliri» — shühbisizki, Musa peyghember, akisi Harun hem achisi Meryem, shundaqla belkim Yeshua peyghember idi.

63:13 Zeb. 105:37

«Yeshaya»

Sen Özüng güzel-shereplik bir namgha érishish üçhün,
Sen mushu yollar bilen xelqingni yétekliding.

¹⁵ Ah, asmanlardin neziringni chüshürgin,

Séning pak-muqeddesliking, güzellik-sheriping turghan makaningdin halimizgha qarap baq!
Qéni otluq muhebbiting we küch-qudriting!?

Ichingni aghritishliring, rehimdilliqiring qéni?

Ular manga kelgende bésilip qaldimu?.

¹⁶ Chünki gerche Ibrahim bizni tonumisimu,

Yaki Israil gerche bizni étirap qilmisimu,

Sen haman bizning Atimiz;

Sen Perwerdigar bizning Atimizdursen;

Ezeldin tartip «Hemjemet-Qutquzghuchimiz» Séning namingdur..

¹⁷ I Perwerdigar, némishqa bizni yolliringdin azdurghansen?

Némishqa Özüngdin qorqushtin yandurup könglimizni tash qilghansen?!

Qulliring üçhün, Öz mirasing bolghan qebililer üçhün,

Yénimizgha yénip kelgeysen!

¹⁸ Muqeddes xelqing peqet azghine waqitla tewelikige ige bolalighan;

Düşmenlirimiz muqeddes jayingni ayagh asti qildi;..

¹⁹ Shuning bilen biz uzundin buyan Sen idare qilip baqmighan,

Séning naming bilen atilip baqmighan bir xelqtek bolup qalduq!

Duaning dawami

64¹⁻² Ah, Sen asmanlarni yirtiwétip,

Yerge chüshken bolsang idi!

Taghlar bolsa yüzüng aldida érip kétetti! Mana mushundaq bolghanda tuturuqqa ot yaqqan-
dek,

Ot suni qaynatqandek,

Sen namingni düşmenliringge ayan qilghan bolatting,

Eller yüzüngdinla titrep kétetti!.

³ Sen biz kütmingen dehshetlik ishlarni qilghan waqtingda,

Sen chüshkeniding;

Yüzüngdin taghlar rastla érip ketti!.

⁴ Sendin bashqa Özige telmürüp kütkenler üçhün ishligüchi bir Xudani,

Ademler ezeldin anglap baqmighan,

63:15 Qan. 26:15

63:16 «gerche Ibrahim bizni tonumisimu, Yaki Israil gerche bizni étirap qilmisimu,...» — Ibrahim hem Israil (ularning ata-bowiliri) xéli burunla alemdin ketkenidi, elwette. Mushu sözning menisi, nawada atimiz Ibrahim yaki Israil (yeni Yaqup) mushu alemde téxi turghan bolsa, bizning nachar ehwalimizni, exlaqsizliqimizni, peziletsizlikimizni körüpla intayin bizar bolup: «Mushu xelq bizning ewladimiz bolmisa kérek» — dep bizlarni étirap qilmasliqi mumkin, démekchi.

63:18 «Düşmenlirimiz muqeddes jayingni ayagh asti qildi» — Yeshayaning ömrinde Xudaning muqeddes ibadetxanisi téxi mewjut idi. Shuning bilen peyghember bu bésharette özidin kéyinki bir dewrni közde tutqan bolushi kérek. Yérusalémdiki shu ibadetxana miladiyedin ilgiriki 586-yili weyran qilindi. Bésharete mushu weqedin kéyinki dewrning bolidighan héssiyatlarini, arzu-xiyallarini hem dualirini kórsetse kérek.

63:18 Zeb. 74:3-8

64:1-2 «Ah, Sen asmanlarni yirtiwétip, yerge chüshken bolsang'idi! Taghlar bolsa yüzüng aldida érip kétetti!» — bashqa birxil terjimisi: «Ah, Sen asmanlarni yirtiwétip, yerge chüshseng iding! Taghlar bolsa yüzüng aldida érip kétetti!».

64:3 «Yüzüngdin taghlar rastla érip ketti!» — Israillar Misirdin chiqqandin kéyin, Xuda ulargha Musa peyghember arqiliq muqeddes qanun-permanlarini bergen waqtida, Sinay taghliri shundaqla érip ketti. Yeshaya peyghember belkim mushu ishlarni közde tutidu.

«Yeshaya»

Qulaqqa yétip baqmighan,
Köz körüp baqmighandur!.

⁵ Sen heqqaniyligni yürgüzüşni xursenlik dep bilgen ademning,
Yeni yolliringda méngip, Séni séghinghanlarning hajitidin chiqquchi hemrahursen;
Biraq mana, Sen ghezepite boldung,
Biz bolsaq gunahta bolduq;
Undaq ishlar uzun boliverdi;
Emdi biz qutquzulamduq?

⁶ Emdi biz napak bir nersige oxshash bolduq,
Qiliwatqan barliq «heqqaniyetlirimiz» bolsa bir ewret latisighila oxshaydu, xalas;
Hemmimiz yopurmaqtek xazan bolup kettuq,
Qebihliklirimiz shamaldek bizni uchurup tashliwetti..

⁷ Séning namingni chaqirip nida qilghuchi,
Iltipatingni tutushqa qozghalghuchi héch yoqtur;
Chünki Sen yüzüngni bizdin qachurup yoshurdung,
Qebihliklirimizdin bizni solashturghuzdung.

⁸ Biraq hazir, i Perwerdigar, Sen bizning Atimizdursen;
Biz séghiz lay, Sen bizning sapalchimzdursen;
Hemmimiz bolsaq qolungda yasalghandurmiz;

⁹ I Perwerdigar, bizge qaratqan ghezipingni zor qilmighaysen,
Qebihlikni menggügiche eslep yürmigin;
Mana, qarighin, hemmimiz Séning xelqingdurmiz!.

¹⁰ Muqeddes sheherliring janggal,
Zionmu janggal bolup qaldi;
Yérusalém weyran boldi;

¹¹ Ata-bowimiz Séni medhiyiligen jay,
Pak-muqeddeslik, güzel-parlaqliq turalghusi bolghan öyimiz bolsa ot bilen köyüp kül boldi;
Qedir-qimmetlik nersilirimizning hemmisi weyran qiliwétildi..

¹² Mushu ishlar aldida Özüngni chetke alamsen, i Perwerdigar?
Süküt qilip turamsen?
Bizni bolushiche xar qilip uriwéremsen?»

Xudaning duagha bergen jawabi «Yéngi ishlar», yéngi asman-zémin

65¹ Ezeldin Méni izdimigenlerge Méni sorash yolini achtigim;
Men Özümge intilmigenlerge Özümni tapquzdum.

Méning namim bilen atalmighan yat bir elge Men: — «Manga qara, Manga qara» — dédim.

² Biraq yaman yolda mangidighan,

64:4 Zeb. 31:19,20; 1Kor. 2:9

64:6 Zeb. 90:5-8

64:9 Zeb. 79:8

64:11 «...Pak-muqeddeslik, güzel-parlaqliq turalghusi bolghan öyimiz bolsa ot bilen köyüp kül boldi» — mushu ayettiki «öyimiz» muqeddes ibadetxana, elwette. «Öy» dégen sözning ishli tilishi bolsa, Xudaning esli ularning arisida (ibadetxanısında) turghanliqini tekitleydu. «Qedir-qimmetlik nersilirimizning eng ésili bolsa yenila ibadetxanidiki buyum-jabduqlar bolghanidi.

–Babillqlarning Yérusalémi, jümlidin muqeddes ibadetxanini weyran qilghanliqi bolkim mushu bésharettin kéyinki 100 yil etrapida boldi (miladiyedin ilgiriki 586-yili). Mushu ayette, peyghember (63:15-19-ayetlerdiki ehwalgha oxshash) özi ashu dewrde turghandek söz qilidu; u ashu dewrdikilerge wekil bolup dua qilidu.

Özining pikir-xiyaligha egiship mangidighan,
Asiyliq qilghuchi bir xelqqa bolsa Men kün boyi qolumni uzitip intilip keldim..

³ Yeni baghlarda qurbanliq qilip,

Ularni xishliq supilar üstidimu köydürüp,
Köz aldimdila zerdemge tégidighan bir xelq;

⁴ Ular qebriler arisida olturidu,

Mexpiy jaylardimu tünep olturidu;

Ular choshqa göshini yeydu,

Qazan-qachilirida herqandaq yirginchlik nersilerning shorpisi bar..

⁵ Ular: «Özüng bilen bol,

Manga yéqinlashquchi bolma;

Chünki men sendin pakmen» — deydu;

Mushular dimighimgha kirgen is-tütek,

Kün boyi öchmey turidighan ottur!

⁶⁻⁷ Mana, Méning aldında pütüklük turiduki: —

Men süküt qilip turmaymen — deydu Perwerdigar —

Belki hem silerning qebihlikliringlarni,

Shundaqla tagh choqqilirida isriq yaqqan,

Döngler üstidimu Méni haqaretligen ata-bowiliringlarning qebihliklerini birlikte qayturimen,

— Shularni öz quchaqlirigha qayturimen;

Berheq, Men ilgiriki qilghanlirini öz quchaqlirigha ölchep qayturimen..

⁸ Perwerdigar mundaq deydu: —

Sapaq üzümning «sarqindi shirne»si körüngende,

Xeqlerning: «Uni cheyliwétip weyran qilmisun, chünki uningda beriket turidu» déginidek,

Men Öz qullirimning sewebidinla shundaq qilimenki,

Ularning hemmisini weyran qilmaymen..

⁹ Shundaq qilip Men Yaquptin bir nesilni,

Yehudadinmu taghlirimgha bir igidarni chiqirimen;

Shuning bilen Méning tallighanlirim zémingha ige bolidu,

Méning qullirim shu yerde makanlishidu..

65:2 «yaman yolda mangidighan...» — ibraniiy tilida «yaxshi emes yolda mangidighan...».

65:3 «Ular... baghlarda qurbanliq qilip, ularni xishliq supilar üstidimu köydürüp...» — baghlar pat-pat «Baal» dégen butqa choqumidighan jaylar bolup qalatti. Qurbanliqni bolsa peqet ibadetxanidila qilsa bolatti; uningdin bashqa «qurbangah»larni peqet tashlar yaki tupraq qatarliq tebiy matériyallardinla yasighili bolatti. «Ularni xishliq supilar üstidimu köydürüp...» — yaki «xushbuyni xishliq supilar üstidimu köydürüp...».

65:4 «ular qebriler arisida olturidu, mexpiy jaylardimu tünep olturidu» — mushu kishilerning mazarlarda, «mexpiy jaylar»da olturup tüneshtiki meqsiti, shübhisizki, «ata-bowiliringning rohliri»gha dua qilip alaqilishish, shundaqla jinshayanlar bilen alaqilishish idi. Ölüklerning rohliri bilen alaqe qilishqa urunush Tewratqa qet'iy men'i qilinidu.

65:6-7 «silerning qebihlikliringlarni, shundaqla tagh choqqilirida isriq yaqqan, döngler üstidimu Méni haqaretligen ata-bowiliringlarning qebihliklirini birlikte qayturimen» — taghlarning choqqiliri yaki döngler pat-pat butqa choqumidighan jaylar bolup qalatti. Shuning bilen Musa peyghember tagh yaki döngler üstide qurbanliq qilishnimu men'i qilghan. Ayette körsitilgen mushu qilmishliri, shübhisizki, butpereslik idi. «Berheq, Men ilgiriki qilghanlirini öz quchaqlirigha ölchep qayturimen» — bashqa birxil terjimisi: «Berheq, ularning qilghanlirini öz quchaqlirigha qayturuwétish Méning birinchi ishimdur».

65:8 «Sapaq üzümning «sarqindi shirne»si körüngende, xeqlerning: «Uni cheyliwétip weyran qilmisun, chünki uningda beriket turidu» déginidek,...» — Qanaanda (Pelestinde) üzümün «özi chiqqan» shirne bolsa intayin etiwarlinidu; sewebi, uningdin ishlinidighan sharab intayin mézilik bolidu. Shunga melum bir sap üzümün mushu «sarqindi sharab» chiqqanliq bayqalsa, u bashqa üzüm sapaqliri bilen qoshup cheyliwétilmeydu, «shirne chiqquche» ayrim qoyulidu. Shuning bilen Xuda Özige sadiq bolghan «qaldilar» Israilda bar bolsila, ularni yoqatmaydu. Biz yuqiriqı bablardin bilimizki, mushu «igidar» nesil (9-ayet) del «Perwerdigarning quli»ningki, yeni Mesihning neslidur.

65:9 «Men Yaquptin bir nesilni, Yehudadinmu taghlirimgha bir igidarni chiqirimen» — demek, Xuda «qaldisi»din, özige sadiq yéngi bir dewrni chiqiridu, ularni «muqeddes zémin»gha ige qilidu.

¹⁰ Méni izdigen xelqim üçhün,
Sharon bolsa yene qoy padilirigha qotan,
Axor bolsa kala padilirigha qonalghu bolidu..

¹¹ Biraq Perwerdigarni tashlap,
Muqeddes téghimni untughuchi,
«Teley» dégen but üçhün dastixan salghuchi,
«Teqdir» dégen but üçhünmu ebjesh sharabni quyup qachilarni toldurghuchisiler..

¹² Men silerni qilichqa «teqdir» qildim,
Silerning hemminglar qirghinchiliqta bash égisiler;
Chünki Men chaqirdim, siler jawab bermidinglar;
Men söz qildim, siler qulaq salmidinglar;
Eksiche nezirimde yaman bolghanni qiliwatisiler,
Men yaqturmaydighanni tallighansiler.

¹³ Shunga, Reb Perwerdigar mundaq deydu: —

Mana, Méning qullirim yeydu,
Siler ach qalisiler;
Mana, Méning qullirim ichidu,
Biraq siler ussuz qalisiler;
Mana, Méning qullirim shadlinidu,
Siler shermendilikte qalisiler;

¹⁴ Mana, könglidiki shad-xuramliqtin qullirim naxsha éytidu,
Siler köngüldiki azabtin zar-zar yighlaysiler,
Roh-qelb sunuqluqidin nale-peryad kötürisiler.

¹⁵ Isminglarni Méning tallighanlirimgha lenet bolushqa qaldurisiler.

Reb Perwerdigar séni öltüridu,
Hem uning qullirigha bashqa bir isimni qoyup béridu.

¹⁶ Shuning üçhün kimki özige bir bextni tilise,
«Amin» dégüchi Xudaning nami bilen ashu bextni tileydu;
Kimki qesem ichmekchi bolsa,
Emdi «Amin» dégüchi Xudaning nami bilen qesem ichidu;
Chünki burunqi derd-elemler untulghan bolidu,
Chünki ularni közümdin yoshurdum..

¹⁷ Chünki qaranglar, Men yéngi asmanlarni we yéngi zéminni yaritimen;
Ilgiriki ishlar héch eslenmeydu,
Hetta eske kelmeydu.

65:10 «Sharon bolsa yene qoy padilirigha qotan, Axor bolsa kala padilirigha qonalghu bolidu» — Sharon bolsa Pelestinning gherb teripide, esli intayin munbet jay idi. Shu rayon belkim Asuriye (hem kéyinki Babilliqarning) bulangchiliri tüpeylidin qaqqashlip ketken bolushi mumkin. Axor bolsa sherqiy terepte bolup anche munbet emes idi. Israillar Axorda Xudagha qattiq asiqliq qilghanidi (Tewrattiki «Yeshua» 7-babni köring). Biraq hazir u Xudaning lenitige uchrinmay, munbet bolup kétidu. Pelestindiki bu ikki jay hem ariliqidiki barliq Pelestin zéminliri gherbtin-sherqiche pütünley eslige keltürüldü, belki téximu awat ehwalgha keltürüldü, demekchi.

65:11 «Teley» — (ibraniy tilida «Gad» déylidu) Suriyediki bir but. «Teqdir» — yene bir but — esli ibraniy tilida «meniy»; buning menisi «teqdir» «teqsimat, sanilish» idi.

65:16 «Shuning üçhün kimki özige bir bextni tilise, «amin» dégüchi Xudaning nami bilen ashu bextni tileydu» — Xudaning Öz qullirigha bergen wedilirini (8-14-ayettiki) emelge ashurghanliqini körgen xeqler Xudani bolsa «Amin» dégüchi Xuda (yaki «Amin»ning Igisi Xuda), yeni mömin bendilirining dualirini anglaydighan Xuda, dep bilidu. «Amin» dégen sözning toluq menisi toghruluq «Tebirler», shundaqla «2Kor.» 1:20nimu köring. «Kimki qesem ichmekchi bolsa, emdi «Amin» dégüchi Xudaning nami bilen qesem ichidu; chünki burunqi derd-elemler untulghan bolidu, chünki ularni közümdin yoshurdum» — Xudaning seltenitide bolghanlar burunqi (bolupmu öz gunahliri tüpeylidin peyda bolghan) derd-elemlerni ésiqe keltürmeydu; chünki Xuda Özi ularning gunah-sewenliklirini untulghan bolidu.

¹⁸ Eksiche siler Méning yaritidighanliqimdin xushallininglar;

Menggüge shad-xuramliqta bolunglar,
Chünki Men Yérusalémni shad-xuramliq,
Uning xelqini xushalliq bergüchi qilip yaritimen.

¹⁹ Özümму Yérusalémdin shad-xuramliqta bolimen,

Shundaqla Öz xelqimdin xushallinimen;

Uningda ne yigha awazi,

Ne nale-peryadlar ikkinchi anglanmaydu;

²⁰ Uningda yene birnecheche künlük chachrap ketken bowaq bolmaydu,

Yaki waqti toshmay waqitsiz ketken boway bolmaydu;

Yüz yashqa kirgen bolsa «yigit» sanilidu,

Shuningdek gunahkar yüz yashqa kirip ölgen bolsa «Xudaning lenitige uchrighan» dep hésablidu..

²¹ Ular öylerni salidu, ularda turidu;

Ular üzümlarni berpa qilidu, ulardin méwe yeydu;

²² Ular yasighan öylerde, bashqa birsi turmaydu;

Tikilgen üzümlarlardin, bashqa birsi méwe élip yémeydu;

Chünki xelqimning künliri derexning ömridek bolidu;

Méning tallighanlirim özliri öz qoli bilen yasighanliridin öz ömride toluq behrimen bolidu..

²³ Ularning qilghan emgiki bikargha ketmeydu;

Yaki ularning baliliri tughulghanda kélechiki toghruluq wehime mewjut bolmaydu;

Chünki ular Perwerdigar bext ata qilghan nesildur,

Ularining perzentlirimu shundaq..

²⁴ We shundaq boliduki,

Ular nida qilip chaqirmastinla,

Men ijabet qilimen;

Ular dua qilip sözlewatqinidila,

Men ularni anglaymen.

²⁵ Böre hem paqlan bilen bille ozuqlinidu;

Shir bolsa kalidek saman yeydu;

65:19 Özümму Yérusalémdin shad-xuramliqta bolimen, shundaqla Öz xelqimdin xushallinimen; uningda ne yigha awazi, ne nale-peryadlar ikkinchi anglanmaydu» — «yéngi asmanlar, yéngi zémin, yéngi Yérusalém» toghruluq azraq toxtitayli. Injildiki «Wehiy» dégen qisimgha asasen bilimizki, Mesih **mushu dunyada** ming yil hökümranliq qilidu. Shu hökümranliqidiki ehwal Yeshaya peyghemberning bésharitidek bolidu. U téxi axirqi «yéngi asmanlar, yéngi zémin» emes; chünki mushu ayetlerge qarighanda, ölüm dégen ish (meyli ademler uzun ömürlük bolsimu) téxi mewjut; gunah téxi mewjut; [axirqi «yéngi asmanlar, yéngi zémin» menggülik bolidu; ularda ölümму yoq, gunah yoq. Injildiki «Wehiy» 21-22-bablarni körüng. Mesih mushu dunyada ming yil hökümranliq qilidighan «yéngi asmanlar, yéngi zémin, yéngi Yérusalém» bizning menggülik «yéngi asmanlar, yéngi zémin, yéngi Yérusalém»ning qandaq bolidighanliqini chüshinishimizge zor yardem beridu; bu ikkisinin oxshash yerliri köp (mesilen, qorqunch, derd-elem yoqitilghanliqi); Xuda zamanlarning eng axirida ming yilliq «yéngi asmanlar, yéngi zémin, yéngi Yérusalém»ni menggülik «yéngi asmanlar, yéngi zémin, yéngi Yérusalém»gha aylanduridu.

—Mesihning ming yilliq selteni toghrisida «Tebirler»nimu körüng.

65:20 «Shuningdek gunahkar yüz yashqa kirip ölgen bolsa «Xudaning lenitige uchrighan» dep hésablidu» — ademlerning köpinchisi nahayiti chong yashtila ölidighan bolghachqa, «yüz yashqa ölgen» bolsa, peqetla «nahayiti bir yigit» dep qarilidu; xeqler uning gunah qilghanliqini bilip qalsa, uni «shunche yash turupla ölgen, choqum Xudaning lenitige uchrighan bolsa kérek» dep qaraydu.

65:22 «Ular yasighan öylerde, bashqa birsi turmaydu; tikilgen üzümlarlardin, bashqa birsi méwe élip yémeydu» — ibranii tilida «ularning quruluşlirida bashqilar turidighan, ularning tikkinidin bashqilar yeydighan halet bolmaydu». «**derexning ömri**» — elwette intayin uzun bolidu; derexning özi intayin muqim, puxta yashaydu; sözler mushu jehetnimu ichige alsa kérek. «...öz qoli bilen yasighanliridin öz ömride toluq behrimen bolidu» — ibranii tilida «öz qoli bilen yasighanliri özi upraydu» — démek, pütün ömride toluq ishliidu.

65:23 «Chünki ular Perwerdigar bext ata qilghan nesildur» — yaki «chünki ular Perwerdigar bext ata qilghan (zat)ning neslidur». Mushu terjimisi toghra bolsa «Perwerdigar bext ata qilghan (zat)» Mesihni körsetken bolidu, elwette.

«Yeshaya»

Yilanning rizqi bolsa topa-changla bolidu.

Méning muqeddes téghimning hemme yéride héch ziyankeshlik bolmaydu;

Héch buzghunchiliq bolmaydu, deydu Perwerdigar...

Xudaning jawabi — dawami

66¹ «Perwerdigar mundaq deydu: —
«Asmanlar Méning textim,
Zémin bolsa ayaghlirimgha textiperimdur,
Emdi Manga qandaq öy-imaret yasimaqchisiler?
Manga qandaq yer aramgha bolalaydu?»

² Bularning hemmisini Méning qolum yaratqan, ular shundaq bolghachqila barliqqa kelgen emesmidi? — deydu Perwerdigar, —

Lékin Men nezirimni shundaq bir ademge salimen:

— Mömin-kemter, rohi sunuq,

Sözlirimni anglighanda qorqup titrek basidighan bir ademge nezirimni salimen.

³ Kala soyghan kishi ademnimu öltüridu,

Qozini qurbanliq qilghan kishi itning boynini sundurup öltüridu;

Manga hediyé tutquchi choshqa qéninimu tutup bermekchidur;

Duasini eslitishke xushbuy yaqquchi mebudqimu medhiye oquydu;

Berheq, ular özi yaqturidighan yollirini tallighan,

Köngli yirginchlik nersiliridin xursen bolidu..

⁴ Shunga Menmu ularning külpetlirini tallaymen;

Ular del qorqidighan wehimilerni béshigha chüshürimen;

Chünki Men chaqirghinimda, ular jawab bermidi;

Men söz qilghinimda, ular qulaq salmidi;

Eksiche nezirimde yaman bolghanni qildi,

Men yaqturmaydighanni tallidi»..

⁵ «I Perwerdigarning sözi aldida qorqup titreydighanlar,

Uning déginini anglanglar: —

«Silerni namingha sadiq bolghanliqlar tüpeylidin chetke qaqqanlar bolsa,

Yeni silerdin nepretlinidighan qérindashliringlar silerge: —

«Qéni Perwerdigarning ulughluqi ayan qilinsun,

Shuning bilen shadliqlinglarni köreleydighan bolimiz!» — dédi;

65:25 «Yilanning rizqi bolsa topa-changla bolidu» — Éren baghchisida Xuda yilangha: «Topa-changni yeysen» dégen lenetni chüshürgenidi. Biraq hazir uning yégenliri peqet topa-chang bolidu; u héch adem yaki bashqa haywangha ziyani yetküzelmeydu.

65:25 Yesh. 11:6, 7, 8, 9; Mat. 18:3

66:1 «Zémin bolsa ayaghlirimgha textiperimdur» — «textiper» padishah textke olturghanda ayaghlirini dessetken kichik orunduq.

«Emdi Manga qandaq öy-imaret yasimaqchisiler? Manga qandaq yer aramgha bolalaydu?» — birinchi ayet belkim Xudaning 64-bab, 11-ayettiki soalgha béridighan asasiy jawabi. Xuda «ibadetxana»ni anche muhim dep qarimisimu, insanlar Özige atap salghan ibadetxanini choqum kemsitidu dégili bolmaydu (20- hem 2-ayetke qarighanda, kelgüsidiiki «ming yilliq selteniti»de bir «muqeddes ibadetxana» bolidu; biraq Xudaning neziri (2-ayetke asasen) héchqandaq öy-imarete emes, belki Özidin qorqidighan mömin bendiliride turidu.

66:1 1Pad. 8:27; 2Tar. 6:18; Ros. 7:48,49; 17:24

66:3 «Kala soyghan kishi ademnimu öltüridu, ... duasini eslitishke xushbuy yaqquchi mebudqimu medhiye oquydu; berheq, ular özi yaqturidighan yollirini tallighan, köngli yirginchlik nersiliridin xursen bolidu» — mushu ayettiki kishiler körünüshte Xudagha ibadet qilidu; ular kala-qozini soyup qurbanliq qilidu, «ashliq hediyé» qilidu, xushbuynimu Xudagha atap yaqidu; biraq bundaq qilishliri bilen teng ular qatilliq qilidu, xurapiy ishlarni qilidu (itning boynini sundurush), butlarga choqunup haram qurbanliqlarnimu qilidu.

66:4 Pend. 1:24; Yesh. 65:12; Yer. 7:13

«Yeshaya»

Biraq shermendilikte qalghanlar özliri bolidu..

⁶ Anglanglar! — sheherdin kelgen chuqan-sürenler!

Anglanglar! — ibadetxanidin chiqqan awazni!

Anglanglar! — Perwerdigar Öz dushmanlirige yamanliqlirini qayturuwatidu!».

Israilning yéngidin tughulushi

⁷ — Tolghiqi tutmayla u boshinidu;

Aghriqi tutmayla, oghul bala tughidu!.

⁸ Kimning mushundaq ish toghruluq xewiri bardu?

Kim mushundaq ishlarni körüp baqqan?

Zémin bir xelqni bir kün ichidila tughidighan ish barmu?

Deqiqe ichidila bir elning tughulushi mumkinmu?

Chünki Zionning emdila tolghiqi tutushigha, u oghul balilirini tughdi!.

⁹ Birsini boshinish halitige keltürgen bolsam, Men balini chiqarghuzmay qalamtim? — deydu

Perwerdigar,

Men Özüm tughdurghuchi tursam, baliyatquni étiwétemdimen? — deydu Xudaying.

¹⁰ Yérusalém bilen bille shad-xuramliqta bolunglar;

Uni söygüchiler, uning üçhün xushallininglar!

Uning üçhün qayghu-hesret chekkenler,

Uning bilen bille shadliq bilen shadlininglar!

¹¹ Chünki siler uning teselli béridighan emchekliridin émip qanaetlinisiler;

Chünki siler qanghuche ichip chiqisiler,

Uning shan-sheripining zorluqidin könglünglar xursen bolidu»..

¹² Chünki Perwerdigar mundaq deydu: —

Men uninggha tashqan deryadek aram-xatirjemlikni,

Téship ketken éqimdek ellerning shan-shereplirini sunup bérimen;

Siler émisiler,

Siler yanpashqa élinip kötürülsiler,

Étekte ekiltilisiler..

¹³ Xuddi ana balisigha teselli bergendeck,

Men shundaq silerge teselli bérimen;

Siler Yérusalémda tesellige ige bolisiler.

¹⁴ Siler bularni körgende könglünglar shadlinidu,

Söngekliringlar yumran ot-chöptek yashnap kétidu;

Shuning bilen Perwerdigarning qoli Öz qullirigha ayan qiliniidu,

U dushmanlirige qehrini körsitidu.

¹⁵ Chünki ghezipini qehr bilen,

66:5 Yesh. 5:19

66:6 «Anglanglar! — sheherdin kelgen chuqan-sürenler! Anglanglar! — ibadetxanidin chiqqan awazni! Anglanglar! — Perwerdigar Öz dushmanlirige yamanliqlirini qayturuwatidu!» — bu bésharet Yeshayaning kéyinki dewridiki Yérusalém, jümlidin ibadetxanining weyran qilinishini (miladiyedim ilgiriki 586-yili) hem belkim axirqi zamanlardiki oxshap kétédighan bir ishnimu körsitidu.

66:7 Weh. 12:1-6

66:8 «Kimning mushundaq ish toghruluq xewiri bardu? ... Zémin bir xelqni bir kün ichidila tughidighan ish barmu?

Deqiqe ichidila bir elning tughulushi mumkinmu? Chünki Zionning emdila tolghiqi tutushigha, u oghul balilirini tughdi! — mushu 7- hem 8-ayette éytilghan ishlar biraqla Yérusalémning weyran qilinishidin (6-ayet) axirqi zamanda «Zion-israil towa qilib yéngidin tughulushi» emelge ashurulup, ularning Xudaning aldida heqiqiy «Öz xelqim» bolushigha atlap ótidu.

66:11 «uning shan-sheripining zorluqidin könglünglar xursen bolidu» — bashqa birxil terjimisi: — «uning shereplik baghir-köksidin könglünglar xursen bolidu».

66:12 Yesh. 49:22; 60:4

Tenbihini ot yalqunliri bilan chüshürüshi üçhün,
Mana, Perwerdigar ot bilen kélidu,
U jeng harwiliri bilen quyundek kélidu.

¹⁶ Chünki ot bilen hem qilich bilen Perwerdigar barliq et igilirini soraq qilip jazalaydu;
Perwerdigar öltürgenler nurghun bolidu.

¹⁷ «Baghchilar»gha kirish üçhün pakizlinip,
Özlrini ayrim tutup,

Otturida turghuchining gépige kirgenler,
Shundaqla choshqa göshini, yirginchlik bolghanni, jümlidin chashqanlarni yeydighanlar bolsa jimisi teng tügishidu — deydu Perwerdigar..

¹⁸ Chünki ularning qilghanliri hem oyilghanliri Méning aldimidur;

Biraq barliq eller, hemme tilda sözledighanlarning yighilidighan waqti kélidu;
Shuning bilen uar kélip Méning shan-sheripimni köridu;

¹⁹ We Men ularning arisida bir karamet belgini tikleymen;

Hem ulardin qéchip qutulghanlarni ellerge ewetimen;

Nam-shöhritimni anglimighan, shan-sheripimni körüp baqmighan Tarshishqa, Liwiyege, oqyachiliqta dangqi chiqqan Ludqa, Tubal, Grétsiyege hem yiraq chetlerdiki arallargha ularni ewetimen;

Ular eller arisida Méning shan-sheripimni jakarlaydu..

²⁰ Shuning bilen Israillar «ashliq hediye»ni pakiz qachilargha qoyup Perwerdigarning öyige élip kelgendek,

Shular bolsa, Perwerdigargha atap béghishlighan hediye süpitide qérindashliringlarning hemmisini ellerdin élip kélidu;

Ular ni atlargha, jeng harwilirigha, sayiwenlik harwa-zembillerge, qéchirlargha hem nar tögilerge mindürüp muqeddes téghimga, yeni Yérusalémgha élip kélidu, — deydu Perwerdigar..

²¹ Hem Men ulardin bezilirini kahinlar hem Lawiylar bolushqa tallaymen — deydu Perwerdigar..

²² Chünki Men yaritidighan yéngi asmanlar hem yéngi zémin Özümning aldida daim turghandek,

Séning nesling hem isming turup saqlinidu..

²³ Hem shundaq boliduki, yéngi aymu yéngi ayda,

66:17 ««Baghchilar»gha kirish üçhün pakizlinip,...» — belkim butpereslik heriketlirige qatnishish üçhün, mushu «pakizlinish» ishlirini qilidu. «Otturida turghuchi» — belkim butpereslikte yétekchilik «pir» rolini alghuchi.

66:18 «Chünki ularning qilghanliri hem oyilghanliri Méning aldimidur» — bu ayetning birinchi yérimini terjime qilish tes. Alimlar peqet uning menisini terjime qilghinimizdek Perez qilidu.

66:19 «ulardin qéchip qutulghanlarni ellerge ewetimen» — «ulardin» dégenlik: (1) 16-ayette éytilghan jazaliridin («ot hem qilich»tin) yaki (2) «yat eller arisidin» dégen menini bildüridu. «hem ulardin qéchip qutulghanlarni ellerge ewetimen» — bashqa birxil terjimisi: «hem qéchip hayat qalghanlardin bezilirini (yat) ellerge ewetimen». «Tarshish»...«Lud»... «Tubal»... — shübhisizki, mushu yurtlarning isimliri pütün dunyadiki yurtlarga wekillik qilidu. «Tarshish» üçhün 60-bab, 9-ayettiki izahatni körüng; «Lud» bolsa belkim shimaliy Afriqida; Tubal belkim hazirdiki Rusiyeni körsitidu (belkim Rusiyening kona paytexti «Tobolsk» bilen munasiwiti bar).

—Némishqa «Lud» toghruluq «oqyachiliqta dangqi chiqqan» déyilidu? Perizimizche, Xuda ewetken elchilarning xizmitining xeteri bar, dep körsetmekchi.

66:20 «Shular bolsa, Perwerdigargha atap béghishlighan hediye süpitide qérindashliringlarning hemmisini ellerdin élip kélidu» — bizningche «shular» Xudaning xush xewirini qobul qilghan «yat eller»ni körsitidu. Ular xushal bolup, Xudaning shapaitini qayturus uchün, ziyankeshlikke uchrighan, tarqilip ketken Yehudiylarning öz yurti Yérusalémgha qaytishigha yardem qilishimiz kérek dep herxil wasitiler bilen seperde ulargha yölenchük bolidu.

66:21 «kahinlar» — «kahinlar»ning xelqge wekil bolup ularning qurbanliqlirini ibadexanidiki qurbangah üstide köydürüsh xizmiti bar idi. «Lawiylar» — kahinlarning yardemchiliri. Démek, mushu «Yehudiy emes»ler Israil ichide intayin imtiyazliq orunda we wezipide bolidu.

66:22 «yéngi asmanlar hem yéngi zémin» — bu téma toghruluq 65:17-ayettiki izahatni körüng

66:22 Yesh. 65:17; 2Pét. 3:13; Weh. 21:1

«Yeshaya»

Shabat künimu shabat künide,
Barliq et igiliri Méning aldimgha ibadet qilghili kélidu — deydu Perwerdigar..
²⁴ — Shuning bilen ular sirtqa chiqip,
Manga asiyliq qilghan ademlarning jesetlirige qaraydu;
Chünki ularni yewatqan qurtlar ölmeydu;
Ularni köydürüwatqan ot öchmeydu;
Ular barliq et igilirige yirginchlik bilinidu.

66:23 «shabat küni» — «dem élish muqaddes küni» yeni shenbe küni. Yuqiriqi 56-bab, 2-ayettiki izahatni körüng. «Barliq et igiliri Méning aldimgha ibadet qilghili kélidu» — pütkül insaniyet qilghan mushu ibadet ichide, Yérusalémدا ötküzülgen ibadet bolsa belkim wekil bolghanlar arqiliq ötküzüliidu. Jesetlerge guwahchi bolghanlar (24-ayet) mushu wekiller bolushi kérek.

Qoshumche söz

Kitabtiki 730 izahat toghruluq

«Yeshaya» dégen kitabtiki nahayiti ehmiyetlik, köp tereplimilik bésharetlerge qarita shuninggha layiq birqeder tepsiliy «qoshumche söz» yézishqa toghra kéletti. Ularni bir-birlep sherhlep, mukemmelrek «qoshumche söz» yazsaq, uning 800 bettin éship kétédighanliqini mölcherliduq. Shunga hazirche undingdin waz kechtuq. Uning ornigha, oqurmenlarning diqqitini bésharetlerdiki sirlig we ajayib tepsilatirigha qaritish üçün, tékisttiki zörür dep qarighan mezmunlarni imkan bar tepsiliyraq izahlashqa tirishtuq.

«Yeshaya»diki shéir shekli toghruluq

«Yeshaya» kitabida köp muhim téma shéirning del otturisdiki misrada bolidu. Shunga bu xil shéirlar «yérim ay» shekillik qurulmigha ige bolidu.

Töwende bu «yérim ay» shekillik shéirdin ikkini körsitimiz (birinchi misal peqet birnechche ayettin, ikkinchi misal üç babtin terkiib tapqan): —

1-misal: —

Israil jemiyyetining ehwali (1-bab, 21-26-ayet)

(a)(1) «Sadiq sheher»ning zawalliqi (21 (a)) (ayet)

(e)(1) Ötken we bügünki künlerni sélishturush:

Adaletning ornida qatilliq bar (21(e))

(b)(1) Pezilet dashqalgha aylinip ketti (22)

(p)(1) Chirikliship ketken hökümdarlar (23)

(p)(2) Hemmige hökümrän Xuda rezillikni jazalaydu (24)

(b)(2) Dashqal tawlinip tashlinidu (25)

(e)(2) Ötken we bügünki künlerni oxshash qilish:

Adaletning adil sochtilar bilen eslige keltürülishi (26 (a))

(a)(2) «Sadiq sheher»ning yéngilinishi (26(e))

«Yeshaya»

2-misal: —

Ikki sheher sélishturma qiliniidu: Yérusalém we Babil:

Shan-sherepke érishish üçhün chidamliq étiqat kérek (24-27-bablar)

(a)(1) Xudaning halak bolghan dunyadin alghan hosuli (24:1-13)

Halaket (1-12)

Hosul tergenliri (13)

(e)(1) dunyadiki «qaldilar»ning naxshisi (24:14-16 (a))

(b)(1) gunahkar dunya astin-üstün qiliwétilidu (24:16(e)-20)

(p)(1) Kütiwatqan dunya (24:21-23)

(t)(1) Xarabe sheher toghruluq naxsha (25:1-5)

(j) Zion téghi (25:6-12)

(t)(2) Küchlük sheher toghruluq naxsha (26:1-6)

(p)(2) Xudaning kütüwatqan xelqi (26:7-21)

(b)(2) Rezillik küchliri astin-üstün qiliwétilidu (27:1)

(e)(2) Xelqning «qaldisi»ning naxshisi (27:2-6)

(a)(2) Xudaning halak bolghan bir xelqtin alghan hosuli (27:7-13)

Halaket (7-11)

Hosul tergenliri (12-13)

Shan-sherepke érishish üçhün chidamliq étiqat kérek (24-27-bablar)

Bezide mundaq chong bir «shekil» yaki «nusxa» ichide yene kichikrek shekillermu bolidu.

Mesilen yuqiriqi (t)(2) hem (p)(2)de yene bir nusxining terkibliiri bolidu: —

3-misal: —

Küchlük sheher — Ümid bilen kütüwatqan (26-bab)

(a)(1) Xatirjemlik ichidiki bixeterlik; derwazilar ochuq (1-4)

(e)(1) Topa-changgha chüshüsh; xar qilinish (5-6)

(b)(1) Xuda tüz-tekshi qilghan yol (7-9)

(p) Dawalighusiz qarighuluq;

(axirida jazalashni tonup yétish) (9-10)

(b)(2) Xuda békitken xatirjemlik (12-15)

(e)(2) Topa-changdin chiqish; tirilish (16-19)

(a)(2) Ghezepin aman bolush; ishikler taqaqliq (20-21)

«Yeshaya»

«Yeshaya»da bashqa xil shéir shekillirimu uchraydu. Köpinche waqitlarda oqurmenler mushu shekillerge diqqet qilmaydu, biraq shu shekillerning mewjutliqini sézidu. Belkim köp oqush bilen ulargha tonush bolup qalidu. Bezide hetta bir ayettin tüzülgen shéirlardimu «yérim ay» shekillik uchraydu, shundaqla nahayiti nechche babtin tüzülgen chong «yérim ay» shekillik shéirlar bar; bu shéirlardimu muhim téma shu ayetlerning del otturisiida bolidu. Bundaq chong «yérim ay» shékillik shéirlar tolimu pasahetlik bolidu. Sewebi, ular «Perwerdigarning güzellik-julaligini ayan qilidighan» «Perwerdigarning quli»ni merkez qilghan bolushi mumkin (49:3).

Yene «sélishturma» sheklide yézilghanlirimu bar. Bu xil shekilde yézilghanlirida «ikki qutquzush» nahayiti éniq sélishturulghan halda körüliidu. «Birinci qutquzush» bolsa jismani qutquzush, yeni Israil Babil impériyesidiki sürgünlükting qutquzulidu. Yeshaya mushu qutquzulushning Pars impériyesidiki bir padishah arqiliq bolidighanliqini aldin éytidu; u hetta mushu padishahning ismini tughulushtin 150 yil ilgiri éytidu — u bolsimu «Qoresh». Bu bésharetning dawamida éniq bir pakit körünidu. «Jismani qutquzush» insanning asasiy mesilisini hel qilalmaydu. Xuda Israilni Babildin qutquzghini bilen ular beribir gunahning ilkide qéliwéridu. Bir memliket, bir el musteqil atalghini bilen, shexsiyetchilik ularning turmushlirini bashquridighan bolsa ularning ehwali beribir eslidikidek bichare bolidu. Shunga ademlerge gunahning hem öz-özidin «téximu zor qutquzulush» kérek. Shundaqla Yeshaya peyghember «Babildin qutquzush»ni aldin`ala éytqandin kéyin, arqidinla ikkinchi «téximu zor qutquzush» toghruluq éytidu, hem mushu nijat peqet Israil üçünla emes, pütkül dunya üçün bolidu. U «Pars impériyesidiki bir padishah» arqiliq emes, belki «Perwerdigarning quli» arqiliq bolidu, deydu. Bu xil sélishturma shübhisizki, bizge Perwerdigarning qulining qilghan ish-xizmitining hemmidin üstünlüki hem ulughluqini körsitish üçün qilinghan.

4-misal: —

Birinci (jismani) qutquzulush we ikkinchi (ulugh, rohiy) qutquzulush

48-babning alahide shekli

1-qismi

Xudaning ötmüshtiki sewr-taqiti (1-11)
«Ilgiriki ishlar» (3-6e)

«Yéngi ishlar» (6b-7)
Perwerdigarning qilghanliri (8-11)

2-qismi

Xudaning kelgüsisiki sewr-taqiti (12-22)
«Qoresh pilani»ni jezmleshtürüsh (12-15)

Perwerdigarning quli (16)
Perwerdigarning meqsetliri (17-22)

Grafigha qarighanda, 48-bab ikki qisimgha bölünidu. Birinci qisimdiki «Ilgiriki ishlar» del «Qoresh pilani»gha barawer kélidu: 6-ayettiki «yéngi ishlar» bolsa, Perwerdigarning qulining ishilirini körsitiru.

Mushu tehliil qilinish 42-babtikige oxshash.

«Yeshaya»

Birinchi (jismaniy) qutquzulush	Ikkinchi (ulugh, rohiy) qutquzulush
Qoreshning xizmiti (44:24 - 48:22)	Perwerdigarning qulining xizmiti (49:1-53:12)
Wezipe teswirlendi Ada qilghuchining nomi ayan qilindi (44:24 - 44:28)	Wezipe teswirlendi Ada qilghuchining nomi ayan qilindi (49:1 - 49:6)
Wezipe testiqlandi Israil uchün, dunya uchün (45:1 - 45:7)	Wezipe testiqlandi Israil uchün, dunya uchün (49:7 - 49:12)
Inkas: dua (45:8)	Inkas: medhiye (49:13)
Israilning biaramliqi (45:9-45:25)	Israilning naümidliki (49:14-50:11)
Perwerdigarning meqsiti tekitlendi (45:9-13)	Perwerdigarning muhebbiti tekitlendi (49:14-16)
Israil hem Yehudiy emesler (45:14-22)	Israil hem Yehudiy emesler (49:17-26)
Perwerdigargha tayinip heqqaniylik hem küchke ige bolghanlar we Perwerdigargha qarshi turghanlar (45:23-25)	Perwerdigarning Quli, Perwerdigargha tayinip küchge ige bolghanlarning nemunisi (50:1-11)
Perwerdigarning Israilgha bashtin bashlap kélidighan nijatqa érishküche bolghan ghemxorluqi (46:1-13)	Perwerdigarning Israilgha bashtin bashlap kélidighan nijatqa érishküche bolghan ghemxorluqi (51:1-16)
Babil; texttin chüshüp topa-changgha yétishi (47:1-15)	Israil; topa-changdin chiqip textke olturushi (51:17 - 52:12)
Babildin qutulush (48:1-22)	Gunahtin qutulush (52:13 - 53:12)

«Yeshaya»

Uningdin bashqa, yene keng dairilik «sélishturma» shekil bolup, buningda «Yeshaya» kitabining ikkinchi qismidiki «Perwerdigarning quli» toghruluq töt ayrim shéir (bezide «töt naxsha» depmu atilidu) hem üçinchi qismidiki «Mesih qilinghan Ghelibe Qilghuchi» toghruluq töt ayrim shéir sélishturulidu. Bu xil sélishturulma shekil «Perwerdigarning güzellik-julaliqi»ning «Perwerdigarning quli» we «Mesih qilinghan Ghelibe Qilghuchi»ning üstige oxshashla möhürlengenlikini, shuningdek ularning eyni bir shexs ikenlikini tekitlesh üçün ishlatilidu.

5-misal: —

(1) Perwerdigarning quli — «töt naxsha»			
(42:1-4)	(49:1-6)	(50:4-9)	(52:12 - 53:13)
Terjimihali	Özi éytqan terjimihali	Özi éytqan terjimihali	Terjimihali
Qulning wezipisi	Qulning wezipisi	Qulning ching iradisi	Qulning wezipisini ada qilishi
Uningda Xudaning Rohi hem sözi	Uningda Xudaning sözi	Uningda Xudaning sözi	
	Ongushsizliqqa uchraydu	Zulum-qiynaqqa uchraydu	Zulum-qiynaqqa uchraydu
Xatime	Xatime	Xatime	Xatime
(42:5-9)	(49:7-13)	(50:10-11)	(54-55)
(2) «Mesih qilinghan ghelibe qilghuchi»			
(59:21)	(61:1-3)	(61:10-62:7)	(63:1-6)
Terjimihali	Özi éytqan terjimihali	Özi éytqan terjimihali	Özi éytqan terjimihali
Ghelibichining wezipisi	Ghelibichining wezipisi	Ghelibichining ching iradisi	Ghelibichining wezipisini ada qilishi
Uningda Xudaning Rohi hem sözi	Uningda Xudaning Rohi hem sözi	Uningda Xudaning sözi	
	Qisas hem nijatni ijra qilidu	Qisas hem nijatni ijra qilidu	Qisas hem nijatni ijra qilidu
Xatime	Xatime	Xatime	Xatime
(60:1-22)	(61:4-6)	(62:8-12)	(63:7 - 66:24)

«Yeshaya»

«Yeshaya»da Mesih merkez qilinghan bésharetler ajoyib shéiriy shekiller bilan bayan qilinghan bolup, bizge Mesihning Xudagha nisbeten cheksiz ezizliqini, shundaqla Uning Xudaning barliq mömin bendilirige nisbetenmu shunche eziz bolushi kéreklikini ayan qilidu.

Tewrat 24-qisim

«Yeremiya»

(Yeremiya peyghemberning kitabi)

Kirish söz

Kitabni qisqiche tonushturush

Yeremiya peyghemberning peyghemberlik xizmiti belkim miladiyedin ilgiriki 626-yilidin miladiyedin ilgiriki 585-yilighiche jemi 42 yil dawam qilghan. Shuning üçün Tewrattiki «Yeremiya» dégen qisimning eng uzun bolushi heyran qararliq ish emes, elwette. Jezmleshturimizki, mezkur kitab mushu 42 yil ichide u bergen bésharet we telimlarning bir yekünidin ibarettur. Israilning tarixida eng qarangghuluq mezgillarning biride, Xudaning sözi mushu bésharetler arqiliq uninggha yetküzülgen. Yeremiyaning kitabining özige zamandash bolghan Ezakiyal peyghemberning kitabi bilen shundaq ortaq yéri barki, u insanning gunahqa patqan heqiqiy halitini üzül-késil ashkarilap hem tehliil qilip, uni kóz aldimizgha eyni halda keltüridu. Shunga u köp hallarda «ademning quliqigha yaqidighan» eser bolmay qalidu. Lékin hayat toghruluq töwendikidek keskin, jiddiy soalliri bolghan oqurmenlerge uningdin emeliy jawablar tapqili bolidu. «Némishqa halitim mundaq chataq?», «Men némishqa wedemde turmay özgilerning ümidini yerde qoyimen?», «Némishqa exlaqta herdaim meghlubiyette axirlishimen?», «Némishqa özümning Xudagha zadi yaqmaydighanliqimni chongqur hés qilimen?», hetta «Diniy murasimlarga özümni köp béghishlighinim bilen némishqa özümning Xudagha zadi yaqmaydighanliqimni chongqur hés qilimen?», «Némishqa bizning élimizning haliti shundaq chataq?» dégendek soallar oqurmende barmu? Emdi mezkur kitabda siz üçün jawablar bar.

Birinchidin, u herbirimizge «sadiq eynek» bolup, herbirimizge ichimizdiki chongqur yiltiz tartqan gunah menbilirini eks ettüridu; ikkinchidin, bu gunah menbeliridin qutulush yolini körsitip béridu. Bu yol peqet «Yehudiy xelqi» üçünla emes, belki pütkül insaniyet üçündür. U bolsimu, nijatliqtur! Bu ishlar üstide «qoshumche söz»imizde toxtilimiz («Qutquzghuchi-Mesih we yéngi ehde»).

Tarixiy arqa körünüş

Yeremiya dunyagha kélishtin burun, Yehuda eng dehshetlik padishahlirining biri bolghan Manassehning 50 yilliq hökümi astida bolghanidi. «Shimaliy padishahliq» bolghan Israildiki «on qebile» Asuriye teripidin miladiyedin ilgiriki 722-yili sürgün qilinghan. Yehuda padishahi Manasseh bolsa öz padishahliqini qoghdash üçün Xudani izdep Uni bashpanah qilish we Uningdin yol sorashning ornigha, imkaniyetning bariche köprek yat eller bilen ittapaq tüzüşke intilgenidi. U bu yat ellerge bolghan «sadiqliq»i we «semimiqlik»ini bildürüş üçün ularning butlirini we butpereslik ishlirini qobul qilip ulargha atap butxanilarni salghuzghan; bu butpereslik hetta «insan qurbanliq»ni, balilarni qurbanliq qilishni öz ichige alatti. Yeshaya peyghember uninggha: — Bundaq ishlarni dawamlashtursang Xuda pütkül Yehudani wetinidin mehrum qilip Babilgha sürgün qilidu, dep agahlandurghan. Lékin Manasseh héch qulaq salmighan; u belkim hetta Yeshaya peyghembarni öltürgen bolushi mumkin.

«Yeremiya»

Köp ademler: «Men hazir gunah qiliwérimen, andin qérighanda towa qilimen» dégini bilen emeliyette nahayiti az bir qisim kishiler yashanghanda andin towa qilidu. Halbuki, ademni heyran qilarliq ish shuki, rezil padishah Manasseh melum derijide towa qilghan. Biraq xelqige nisbeten butperesliktin köp ziyan bolghan; ulargha butpereslik, shuningdek herxil rezillik singip ketkenidi. Lékin Manassehning oghli Yosiya sekkiz yashqa kirgende textke olturghan bolsimu, peqet on nechche yashqa chiqqandila bundaq ishlarni tüzitish istiki küchlük bolghanidi. Tewrattiki «Tarix-Tezkire» hem «Padishahlar» dégen qisimlarda bu ishlar xatirlengen: —

«Seltenitining sekkizinchi yili, u téxi güdek chéghidila, atisi Dawutning Xudasini izleshke bashlidi; seltenitining on ikkinchi yiligha kelgende Yehuda bilen Yérusalémdiki «yuqiri jaylar», Asherah mebudliri, oyma butlar we quyma butlarni yoqitip, zéminni pakizlashqa kirishiti.

Xelq uning köz aldida «Baallar»ning qurbangahlarini chéqip tashlidi; u qurbangahlarning üstige égiz qilip orunlashturulghan xushbuygahlarni késip tashlidi; u yene Asherah mebudliri, oyma-quyma butlarni chéqip, uning topisini bu mebudlarga qurbanliq sunghanlarning qebrilirige chéchiwetti. But kahninlirining ustixanlarini qurbangahlarining üstide köydürüwetti; shundaq qilip, u Yehuda bilen Yérusalémni pakizlidi. U Manasseh, Efraim, Shiméon hetta Naftalighiche ularning herqaysi sheherliride we etrapidiki xarabilerde shundaq qildi; u qurbangahlarni chéqip, Asherah mebudliri we oyma butlarni kokum-talqan qiliwetti, pütün Israildiki xushbuygahlarning hemmisini késip tashlap, Yérusalémgha qaytti» («2Tar.» 34:3-7).

«... U Yehuda sheherliridin barliq kahninlarni chaqirtip, özige yighdi. Andin u Gebadin tartip Beer-Shébaghiche kahninlar xushbuy yaqidighan «yuqiri jaylar»ni buzup bulghiwetti; u «derwazilardiki yuqiri jaylar»ni chéqip buzdi; bular «sheher bashliq Yeshuaning quwiqi»ning yénida, yeni sheher quwiqigha kirish yolining sol teripide idi (emdi «yuqiri jaylar»diki kahninlarning Yérusalémda Perwerdigarning qurbangahigha chiqishi cheklengenidi; lékin ular dawamlıq öz qérindashliri bilen birge pitir nanlardan yéyishige muyesser idi)». («2Pad.» 23:8-9)

Bu islahat miladiyedin ilgiriki 672-yili bashlanghanidi. Bir yildin kéyin Xuda Yeremiyanı peqet Israilghila emes, belki yat ellergimu peyghember bolushqa chaqirghan. U Yérusalémning shimaligha sekkiz kilométr yiraqliqtiki Anatot dégen yézidiki bir kahnin ailisidin bolup, shu chaghda belkim on alte yashtin ashmighanidi. Shühbisizki, Yeremiya Yosiya padishahning islahat élip bérishida uni qollaydighan küchlük bir awaz idi.

Besh yildin kéyin, muqeddes ibadetxanini paklandurush jeryanida, Musa peyghemberge tapshurulghan «Qanun-desturlar»din köchürülgen bir «oram yazma» tépildi. Tépilghan yazma belkim «Qanun shehri» dégen qisimni öz ichige alghan; bu qisimda, Xudaning Israil bilen tüzgen ehdisining ikkinchi qétimliq tepsiliy élan qilinishi xatirlengenidi. Bu qanun-destur qismining tépilişi Yosiyaning islahatni algha sürüşhige téximu ilham boldi.

Yeremiyaning bizge (11:1-8de) éytishiche, bu weqedin bir yil kéyin u ehdini jakarlash hem uni sherh qilish üçün yol alghan. Shühbisizki, u ehdini jakarlighinida öz bésharetlirini uninggha qoshup ayan qilghan.

Ehde ichide mundaq sözler bar («Qanun shehri» 12:13-14): —

«Yeremiya»

«Sen köydürme qurbanliqliringni udul kelgen jaylarda qilmasliq üçhün köngül qoyghin; peqet Perwerdigar hemme qebililiringning zéminliri arisidin tallighan jayda köydürme qurbanliqliringni qil we shu jayda méning sanga barliq tapilighinimgha emel qil».

Bu sözler boyiche Yosiya padishah Yérusalém (Xuda «tallighan jay»)din bashqa «yuqiri jaylar»da qilidighan qurbanliq murasimlarni bikar qiliwetkenidi.

Shuning bilen Yeremiya ehdini jakarlighanda, öz yurti Anatotta hemmidin qattiq qarshiliqqa uchrighan. Anatot bolsa «kahinliq yurt» idi; ésimizde barki, Yeremiya özi kahin idi. Yosiya islahat qilghinida Yeremiyaning ailisidikilerdin köp ademler belkim kahinliqtin qaldurulghan yaki töwenrek orunlarga chüshürülgen bolushi mumkin; eger ularning ichide özlirini «Baal»diki butpereslikke atighanlar bolsa ulardin belkim ölümge mehkuum qilinghanlarmu bolghanidi. Anatotta bashqa yerlerge oxshash «yuqiri jaylar» bolushi mumkin idi. Yosiyaning shu yerlerde ibadet murasimlarni emeldin qaldurghanliqi del Yeremiyaning ailisidikilerge paydiliq «yuqiri jaylar»diki «aile ish-oqiti»ge bérilgen xatime bolghanidi. Uning ailisidikilerning inkasini tesewwur qilish tes emes. Ularning uni öltürüş qestini 11:18-23-ayettin, we qattiq chetke qéqilishini 15:17-ayettin körgili bolidu. Uninggha xotun almasliq buyrulghanidi; chünki uning ömri daimliq xewp-xeter hem derd-elem ichide ötetti; uning toy qilmasliqining özi tümenligen yurtdashlirigha: «Xudaning pat arida chüshidighan jazaliri tüpeylidin, silergimu normal aililik turmush mumkin bolmaydu» deydighan bir bésharet bolatti.

Yeremiya özining japaliq tenha yolidin Perwerdigargha kötürgen dad-peryadliri we hetta aghrinishliri heyran qalarliq ish emes. Ularni 11-20-bablarda arilap-arilap uchritimiz. 15:19-20de Xuda bu toghruluq uninggha éghir bir söz qilidu we bilishimizche, u bu sözdin kéyin ikkinchi «Xudayimning yolidin yanghum bar» dégüchi, yaki shu yoldin qaqshighuchi bolmighan. U hazir kona esker bolup, yolni axirghiche méngishqa yüzini chaqmaq téshidek qilghan.

Yosiya padishah hayat waqtida, Yeremiya «chetke qéqilghan» we ölüm xetiri astida bolghini bilen, melum derijide «padishahning himayisi astidiki adem»mu idi. Ehwál «soghuq urush» dewridikidek idi; lékin u herdaim her ehwalda xelqlerge Xudaning sözini yetküzdü (25:1ni körüng; bu ayet Yehoakimning tötinchi yilighiche bolghan jeryandiki Yeremiyaning ehwalini teswirleydu).

22:15-16de Xudaning Yosiyani teripliginini körimiz (Xuda Yosiyaning oghli Yehoahazgha söz qilidu): —

«Sen kédir yaghichidin yasalghan taxtaylarni chaplap, ata-bowiliring bilen beslehseng qandaqmu padishah bolushqa layiq bolisen? Séning atang (Yosiya) yep-ichishke teshekkür éytip, adalet we durus ishlarni yürügüzgen emesmu? Shunga u buning yaxshiliqini körgen. U möminlerning we namratlarning dewasini toghra sorighan; shunga xelqning ehwali yaxshi idi. Bundaq ish méni tonushtin ibaret emesmu?» — deydu Perwerdigar».

Shühbisizki, Xudaning orunlashturushi bilen, shimaliy zéminlarda bolghan siyasiy weqeler Yosiya padishahning kéyinki yillirida islahatlarni algha sürüşhke erkinlik we waqit yaritip berdi. Yehudaning dühmini Asuriye shimaliy terepte Babilning wesweslirige we sherqiy terepte Médianing tehditlirige taqabil turush bilen bend idi. Miladiyedini ilgiriki 612-yili Babilliqar Asuriye impériyesining paytexti Nineweni ishghal qildi; Asuriyening qoshuni

«Yeremiya»

gherbke, Haran shehirige yürüş qildi. Ular shu yerde yene 609-yili Babilliqar teripidin yéngildi.

Misir padishahi Pirewn «Asuriyeni qutquzayli, ularni özimizge ittipaqdash qilayli» dep ularning ishigha arilashmaqchi boldi. Shühbisizki, ularning meqsiti, Asuriyening ilkidiki Suriye we Qanaan (Pelestin) zéminlirige «in'am süpiti»de érishishtin ibaret idi. Shu yurtlar eslide Asuriyege béqinghanidi. Yehuda bu yurtlarning ichide bolghachqa, Yosiya bundaq ehwalni xalimay (Xudadin yol sorimayla) «Mégiddo jilghisi»gha chiqip Pirewn bilen qarshilashti. Uning qoshuni meghlup bolup özi ejellik yarilandi. Pirewn Asuriyeni qutquzalmighan bolsimu, uning qoshuni töt yil Efrat deryasi boyida turup Suriye hem Pelestinni özige béqingdirdi. U Yehudaning yéngi padishahi Yehoahazni üç ay olturghan texttin chüshürüp, ornigha mustebit Yehoakimni textke olturghuzdi. Lékin Pirewn bolsa miladiyedin ilgiriki 605-yili Babil padishahi Néboqadnesar teripidin Karshimishta meghlup qilindi. Pütkül «ottura sherq» Néboqadnesarning aldida öz oljisidek halette boldi.

604-yili Yeremiya barliq bésharetlirini bir oram yazmigha xatirilitip, uni xelqge oqutti; buning netijisi shundaq boldiki, padishah Yehoakim yazmini otdangha tashlap köydürüwetti (36:9).

Hazir butpereslik qaytidin üstünlükke ötti. Netijide Yeremiya we uninggha oxshash ixlasmen kishiler ziyankeshlikke hetta ölüm jazasigha uchridi. (26:20-23; 22:17ni körüng). Yeremiya derrilinip, zindangha tashlandi (20:2); ölümge mehkum qilinshqa tas qaldi (26:10 qatarliqlar). Yehoakim Xudaning ehdisini buzushi bilen teng, Néboqadnesar bilen tüzgen ehdimu buzdi. Shundaq qilip Yehoakim miladiyedin ilgiriki 598-yili texttin chüshürülüp sürgün bolushqa höküm chiqirildi we sürgünlükke yolgha chiqipla dunyadin ketti. Uning izbasari ogli Yehoakin qaytidin Yérusalémi ching taqap, qarshiligni dawamlashturdi; lékin Babil teripidin üç ayliq muhasirige élinghandin kéyin teslim boldi. Umu sürgün bolup, ibadetxanidiki qimmatlik qacha-quchilar, Yérusalémdiki mötiwerler we usta hünérwenler bilen teng Babilgha élip kétildi. Bu miladiyedin ilgiriki 597-yili idi.

Néboqadnesar bolsa «u yaxshi qorchaq bolidu» dep Yehoakimning akisi Zedekiyanı textke olturghuzdi. Lékin emeliyette bolsa Zedekiya hemme elge nisbeten «qorchaq» bolup, pat arida Babilgha qarshi isyan kötürmekchi bolghan bashqa ellerdin kélidighan elchiler ömikini kütiwatqanidi (27:3). Uning höküm sürgen dewri Yeremiya üçün eng qiyin bolghan on yil bolghan idi.

Elchiler Zedekiyaning aldigha yighilghanda, Yeremiya nechche boyunturuqni kötürüp kirip ularni qattiq chöchütiwetti. U bularnı elchilerning herbirige tapshurup, isyan kötürüshning paydisiz ikenlikini, Babil padishahining boyunturuqini qobul qilishi kéreklikni toghrisidiki xewerni yetküzdi.

Yeremiya yene Babilgha alliqachan sürgün qilinghanlarga xet yézip ulargha: Sürgünlük mezgili 70 yil bolidu, lékin siler ixtiyaren Néboqadnesargha tinchliqta boysunsanglar bu sürgün bolush mezgili Xudaning bext-berikitini körgen yillar bolidu, dep nesihet qildi. Bundaq xewer «milletperwer»lerge yaqmaytti; bu xewer bolsa yene Yérusalémda hem Babilda turghan birnechche atalmish «peyghemberler» jakarlighan xewerning eksi idi. Mundaq xewer yetküzüsh Yeremiya üçün xeterlik yol idi; u yene «Séni taqaqqa sélisimiz kérek» dégendek

«Yeremiya»

tehditlarni anglidi (29:24-29). Lékin padishah Zedekiya Néboqadnesargha ichken qesimini buzup Babilliqnlarni qaytidin qozghap, ularni «Sewr-taqitimiz qalmidi, qisas almasaq bolmaydu» dégüzdi; shu sharaitta ular Yérusalémning derwaziliri aldigha kelgen chaghda Yeremiya choqum téximu dadil nuqtii-nezerde turushi kérek idi. Babilliqnlarning kélishi, dédi Yeremiya, Xudadin chüshken jaza; Xudaning jzasini ulargha teslim bolush yoli bilen qobul qilish kérek, dédi. U hetta Néboqadnesarning Xudaning terbiyilik jzasini Öz asiyl xelqi üstige beja keltürüshi bilen uni «Xudaning quli» (25:9, 27:6) dep atighan. Bundaq sözlerni «milliy xainliq» dep shikayet qilish asangha chüshidu. Yeremiya zindangha qamap qoyuldi (bu waqitta sheherde qehetchilik bolghan bolup, zindandakilerge qanchilik ozuq teminlinidighanliqini oqurmenler tesewwur qilalaydu). Yeremiya bu yerdin herbiy zindangha ötküzüp bérilip, axirda «patqaqliq azgal»gha tashliwétildi. U chongqur patqaqqa pétip soghuqtin we ajizliqtin ölüshke az qaldi. Heqiqiy milliyperwer del Yeremiya idi. Uning sözliri insanlarning oylap chiqqan xam xiyallirigha emes, belki Xudaning ayan qilghan wehiylirige asaslanghan, salmaq, éghir-bésiqliqtin chiqqanidi. Beziler: «Axirqi deqiqide kelgen qutquzush» toghruluq chüsheydighan bolsimu (we Xuda heqiqeten bezi waqitlarda «axirqi deqiqide» qutquzidu) lékin shu chaghda Xudaning sözi «qutquzush» toghruluq emes, belki peqet ademni kichik péilliqlilik qilish toghruluq idi. Uning yoli bolsa «Kaldiylerge (Babilliqnlargha) teslim bolunglar» dégenliktin ibaret idi. Lékin Zedekiya padishah «yumilaq tawuz»ning del eyini idi — bir qarargha kélelmeytti, herdaim palanchi terep yaki pükünchi tereptikilerning oylighanliridin qorqup yüretti. U daim, hetta Yeremiya zindanda yatqan waqitta uningdin meslihet soraytti, lékin alghan meslihetni tézla untup ketti. Axir bérilip uning ikkilinishliri öziq dehshtetlik jazani élip keldi (39- hem 52-babni körüng).

Yeremiya meblegh sélip, ana yurti Anatottiki bir étizni sétiwélip Xuda ayan qilghan kélechekke bolghan ishenchini körsetti (32:6-14, 24-25). Yérusalém ishghal qilinghandin kéyin, Babilliq qarawul bégi uninggha ömrining qalghan künliride Babilda rahatlik sharaitta turmush ötküzüshke purset bergende, u belki Yehuda zéminida qélip eng namrat kishiler bilen bille qiyin sharaittalarda turushni tallishi bilen xelqge bolghan heqiqiy muhebbitini körsetti. «Milliperwer» padishah we hökümrán-serdarliri bolsa yurtidin qanche yiraq qachalisa shunche yaxshi dep beder qéchishqa intildi. Padishahning «hergiz teslim bolmaymiz» dégen «milliperwer» siyasitining aqiwiti Yérusalémning: «Qaytidin héchqandaq isyan kötürmisun» déyilgen mutleq halakitidin ibaret boldi. Yeremiya Babilliqnlar békitken yéngi waliy Gedaliyaning himayisi astida, ziyankeshliktin sel aram tapti. Gedaliyaning Yeremiyagha bolghan illiql muamilisidin uning aqköngül we adil kishi ikenlikini köreleymiz. Epsuski, özün ötmey umu Babilning boyunturuqini eslide ret qilghan ishenmeslikning ziyinigha uchrighuchi bolup chiqti. Dalada yürgen bezi leshker bashliqliri Yehuda zéminida aman-tinchliqling yene bolghanliqidin xewer anglap Pelestinge qaytip keldi. Ular arisida Ishmail isimlik bir kishi bar idi. U shühhisizki, özini padishah qilip «yéngi padishahliql»ni qurmaqchi bolup, Gedaliyani öltürüwetti. Yehudadiki bashqa «leshker bashliqliri» bolsa uning pilanliri tosidi. U qéchip ketti.

Bu ishlar leshker bashliqlirini éghir tenglikte qaldurdi. Babilliqnlar békitken waliy we uninggha yadremchi hemrah bolsun dep qaldurulghan bezi Babilliq mensepdarlar we leshkerler öltürüwétilgenidi. Shuning bilen ularning qarishiche, bu weqeler Néboqadnesarning köziq yene bir isyan bolup körünüshi mumkin idi. Ular Babilliqnlar tézla qaytip kélip qisas alidu, dep oylidi. Yehudada qalghan herbiy küchler intayin az idi. Shunga ular Misirgha qéchish qararigha keldi. Halbuki, «Xudaning bashqa orunlashturushi barmidu, Uningdin sorayli» dep ular Yeremiyadin, Xudadin bésharet sorashni telep qildi. Yeremiya sewrlik bilen Xudadin söz

«Yeremiya»

kütti. On kündin kéyin wehiy uninggha kélip: «Yehuda zéminida turuwéringlar, Babil padishahigha boysununglar, we Men uni sözliringlarga ishendürimen» déyildi. Bu tolimu kütülmigen jawab idi, ularning uni anglighusi yoq idi. Ular axirida Yeremiyaning yaremchisi Baruqni «Sen Yeremiyani bizge qarshilishshqa kushkürttung» dep herxil bahane bilen, Xudaning sözini yene bir qétim nezirige almidi. Ularning bundaq shikayitining tolimu külliliklikli hemmige ayan bolsa kérek, chünki Baruq hem Yeremiya ular bilen bille Yehuda zéminida turuwerse we Babil padishahi bu zémingha qaytip kelse, ular bilen oxshashla xeterde qalatti. Ular Misirgha kirdi, Yeremiya hem Baruqni ular bilen bérishqa mejbur qildi. Waqit tertipi boyiche kitabning axirida, Yeremiyaning özini Misirgha mejburiy élip barghanlarga qarshi chiqip, ularning qaytidin bashlighan butpereslikini eyibligenlikini körimiz. Yeremiya: — Siler «Yehuda zéminida qéliwersek choqum Néboqadnesarning qoli bilen ölimiz» dégenidinglar, shunga siler Misirdimu Néboqadnesarning qoli bilen beribir tügishisiler, dep agahlanduridu. Ular tetürlük qilip uning eyibige reddiye bermekchi bolup, «Béshimizgha chüshken külpetning sewebi, ata-bowlirimizning we bizning butlarga choqunushimiz emes, belki séning Perwerdigaringgha ibadet qilish yolung boldi» deydu. Yeremiyaning bésharetliri yézilghan xatirisi Yeremiyaning «**Heqiqetni ispatlayli; körimizki, kimning sözi inawetlik bolidu, ularningmu yaki méningmu?**» dégen sözliri bilen axirlishidu (44:28). Yeremiyaning bésharetliri barliq insanlarga özlirining ispatini élip kéliidu.

Yeremiyaning yaremchisi Baruq kitabning axirida Yeremiya qandaq ishlarning yüz bergenlikini bizge körsetmigenlikli sel sirliq ishtur. Lékin Yeremiya özi shundaq xalighan bolushi mumkin. Uningdin sewebini sorighan bolsaq shübhisizki, u bizge: «Muhimi peyghember emes, belki Xudaning peyghember arqiliq kelgen sözidur» dégen bolatti.

Yene qoshup éytishimiz kérekki, kitabta xatirilengen köp bésharetler waqit tertipi boyiche **retlengen emes**. Ular belki téma boyiche retlep qoyulghan. Töwende kitab mezmuni jedwilide bésharetlarning bérilgen waqitliri toghruluq bilginimizni körsitimiz.

Terjimimizde biz ibraniy tilshunaslirining tetqiqatlriridin, bolupmu engilyelik alim «Dérík Kidnér»ning «Yeremiya» dégen esiridin köp paydilanduq.

Mezmuni

Bab, bésharet-weqeler, we waqti Birinchi qisim — birinchi oram yazma (Yeremiya 36:1-2)

Bab, bésharet-weqeler, we waqti Birinchi qisim — birinchi oram yazma (Yeremiya 36:1-2)		
Bab	Bésharet-weqe	Waqit (bilgenlirimiz) (miladiyedin ilgiriki yillar)
1	Yeremiyaning chaqirilishi	626

«Yeremiya»

2-6	Yehuda towa qilishi kérek	626-»-»
7-9	Ibadetxanida bésharet jakarlash	609 yaki kéyin
10	«Asmandiki alametler» («bésharetler») muhim emes	
11	Pütkül zéminda ehdini jakarlash	
12	Yeremiyaning dad-peryadliri	622/621??
13	Kanap ich tambal	622/621??
14	Qehetchilik	
15	Yérusalémning aqiwiti – Yeremiyaning yene dad kötürüshi	
16	Yeremiya toy qilmasliqi kérek	
17	Gunah insanning asasiy mesilisi – shabat küni toghruluq	
18	Sapalchidin alghan sawaqlar	
19	Sapal kozidin alghan sawaqlar	609 yaki kéyin
20	Yeremiyaning urulushi Pashxurgha bolghan bésharet	609 yaki kéyin

Ikkinchi qisim – (köpinchisi) kéyinki bésharetler

Bab	Bésharet-weqe	Waqit (bilgenlirimiz)
21	Yérusalémning axirqi qorshiwélinishi	588
22	Töt padishah toghruluq bésharetler	598
23	Saxta padichilar, «Heqqaniy Shax»	
24	Yaxshi we nachar enjürler	597 yaki kéyin
25	70 yilliq sürgünlük	605
26	Shiloh toghruluq bésharet	609 yaki kéyin
27-28	Babilning boyunturuqini qobul qilishi kérek	594
29	Sürgün bolghanlarga yazghan xet	597din kéyin

«Yeremiya»

30-31	«Ümid kitabi»	...
32-33	Yeremiyaning étizni sétiwélishi	588/587
34	Kaldiylarning waqitliq kétip turushi Qullarning azad qilinishi	588
35	Rekabiylardin alghan sawaq	601din kéyin
36	Oram yazma we uning köydürülüşhi	605/604
37	Yeremiyaning qolgha élinip qamap qoyulushi	588
38	Patqaqliq azgal	588/587
39	Sheherning örüwétilishi	587
40	Yeremiyaning Gedaliyaning yénida turushi	587
41	Gedaliyaning öltürülüşhi	587
42-43	Misirgha qéchish	587din kéyin
44	Qachqanlarning butpereslikini aqlishi	585
45	Baruq üçün bir bésharet	605
Üchinchi qisim — «yat ellerge» bolghan bésharetler		
46	Misir	...
47	Filistiye	...
48	Moab	...
49	Ammon, Édom, Demeshq, Kédar, Élam	...
50-51	Babil	...
Xatime		
52	Tarixiy Xatime	...

«Yeremiya»

Waqit jedwili	
Yil	Weqe
640/639	Yosiya padishah bolidu
628	Yosiya islahatni bashlaydu
627	Yeremiya xizmitini bashlaydu
626	Nabopolassar Babil impériyesini berpa qilidu
622/621	«Qanun-destur» kitabi tépilidu
612	Asuriyening paytexti Ninewe öürwétilidu
609	Yosiya jengde ölidu
	Yehoahaz üç ay padishah bolidu
	Pirewn Yehoakimni padishah qilidu
605	Néboqadnesar Pirewnning üstidin Karshimishte ghelibe qilidu
	U Daniyal we bashqa qabiliyetlik kishilerni Babilgha élip kétidu
604	Yeremiyaning yazmisi Yehoakim aldida oqulup köydürülidu
601	Yehoakim Babilgha isyan kötüridu
598	Yehoakim texttin chüshürülüp dunyadin kétidu
597	Tunji chong sürgün qilinish. Yehoakin, hünérwenler, ibadetxanidiki qacha-quchilar, Ezakiyal peyghember élip kétilidu. Zedekiya padishah qilinidu
593	Zedekiya Babilgha chaqirilidu
589	Néboqadnesar Yehuda zéminigha tajawuz qilip Zedekiyagha hujum qilidu «Zéminning weyran qilinishliri» bashlinidu («Ez.» 24:2)
587	Yérusalémning ghulitilishi. Ikkinchi sürgün qilinishi
582/581	Üchinchi qétimlik Babilgha sürgün qilinish
561	Yehoakin zindandin qoyuwétilidu
539	Babil öürwétilidu
538/536	Parsliq impéror Qoresh Babilda sürgün bolghanlarni Babildin azad qilidu
520	Mukeddes ibadetxanining uli sélinidu

Yeremiya

Xudaning Yeremiyani chaqirishi

1¹ Binyamin qebilisi zéminidiki Anatot yézisida turuwatqan kahinlardin bolghan Hilqiyanning oghli Yeremiyaning sózliri tówende xatirilinidu: —

² Yehuda padishahi, Amonning oghli Yosiyanning künliride, yeni u textke olturghan on üçinchi yilida Yeremiyagha Perwerdigarning sözi keldi; ³ Yehuda padishahi Yosiyanning oghli Yehoakimning künliride hemde Yehuda padishahi Yosiyanning oghli Zedekiyaning on birinchi yilining axirighiche, yeni shu yilning beshinchi éyida Yérusalémdikiler sürgün qilinghuche uninggha Perwerdigarning sözi yene kélip turdi.

⁴ Perwerdigarning sözi manga kélip:

⁵ — Anangning qorsiqida séni apiride qilishtin ilgirila Men séni biletim; sen baliyatqudin chiqishtin burun séni Özümgé atap, ellerge peyghember bolushqa tiklidim, — déyildi.

⁶ Men bolsam: — Apla, Perwerdigar! Men gep qilishni bilmeymen; chünki men gödek balidurmen, dédim.

⁷ Lékin Perwerdigar manga: — Özüngni gödek bala, déme; chünki Men séni kimge ewetsem, sen shulargha barisen; we Men séni néme de dep buyrusam, sen shuni deysen. ⁸ Ulardin qorqma; chünki séni qutquzush üçün Men sen bilen billidurmen, — dédi.

⁹ We Perwerdigar qolini sozup aghzimgha tegküzdi; Perwerdigar manga: Mana, Öz sözlirimni aghzinggha qoydum; ¹⁰ Qara, mushu küni Men séni yulush, söküsh, halak qilish we örüş, qurush we térip östürüş üçün eller we padishahliqlar üstige tiklidim, — dédi.

Ikki alamet körünüş

¹¹ We Perwerdigarning sözi manga kélip: «Yeremiya, némini körüwatisen?» — déyildi.

Men: «Badam derixining shéxini körüwatimen» — dédim.

¹² Perwerdigar manga: «Körgining yaxshi boldi; chünki Men sözümnig emeliylishishi üçün sözümnü közitip turimen» — dédi.

¹³ We Perwerdigarning sözi manga ikkinchi qétim kélip: «Némini körüwatisen?» — déyildi.

Men: «Poruq-poruq qaynawatqan, aghzi shimal teripidin qisayghan bir qazanni kördüm» — dédim.

¹⁴ Perwerdigar manga: — Külpet shimal tereptin kélip bu zéminda turuwatqanlarning hemmisi üstige bösüp kélidu — dédi.

¹⁵ — Chünki mana, Men shimaliy padishahliqlarning barliq jemetlirini chaqirimen, — deydu Perwerdigar; — ular kélidu, padishahlar herbiri öz textini Yérusalém qowuqliri aldigha sélip,

1:2 2Pad. 21:26; 22:1-23; 2Tar. 34:1-30

1:3 2Pad. 23:34; 24:17; 25:8; 2Tar. 36:4, 10-23; Yer. 52:1-30

1:5 Gal. 1:15

1:6 «Men gep qilishni bilmeymen; chünki men gödek balidurmen» — ibranij tilida: «bala» dégen bu söz 5-16 yashtiki balini körsitidu. Kitabning bashqa melumatlirigha qarighanda bizningche Xudaning sözi Yeremiyagha kelgende u belkim texminen on alte yashqa kirgenidi.

1:6 Mis. 3; 4; 6:11,29

1:8 Qan. 31:6, 8; Ye. 1:5; Ez. 3:9

1:9 Yesh. 6:6, 7; Yer. 5:14

1:10 Yer. 18:7; 2Kor. 10:4, 5

1:12 «Körgining yaxshi boldi; chünki Men sözümnig emeliylishishi üçün sözümnü közitip turimen» — badam derixi baharda birinchi bolup chécheklep, baharning kelgenlikini jakarlighuchi bolghachqa ibranij tilida «kózetchi» dep atilidu.

1:14 Yer. 4:6

«Yeremiya»

hemme sépillargha we Yehudaning barliq sheherlirige hujumgha teyyarlinidu; ¹⁶ shuning bilan Men Yehudadikilerning barliq rezillikliri üçün ularning üstidin hökümlerni jakarlaymen; chünki ular Mendin waz kéchip, bashqa ilahlargha xushbuy yéqip, öz qolliri yasighanlirigha choqundi.

¹⁷ Sen emdi bélingni baghlap ornungdin turup, sanga buyrughanlirimning hemmisini ulargha éyt; ular aldida hodouqup ketmigin; bolmisa Men séni ular aldida hodouqturimen. ¹⁸ Qara, Men bügün séni Yehudaning padishahlirigha, emirlirige, kahinlirigha hem pütkül zémin xelqige qarshi turghuchi mustehkem sheher, tömür tüwrük we mis sépillardek tiklidim. ¹⁹ Ular sanga qarshi jeng qilidu, lékin séning üstüngdin ghelibe qilalmaydu — Chünki Men séni qutquzush üçün sen bilen billidurmen, — deydu Perwerdigar.

Israilling Perwerdigargha bolghan deslepki muhebbiti

¹ Emdi Perwerdigarning sözi manga kélip mundaq déyildi: —
² Bérip Yérusalémdikilerning qulaqlirigha mundaq jar salghin: — «Perwerdigar mundaq deydu: — Men séning yash waqtingdiki wapadarliqingni, yeni qizning ashqiqigha bolghan muhebbitidek séning chöl-bayawanda, yeni térimighan yerlerde Manga egiship yürgenliringni séning üçün esleymen. ³ Shu chaghda Israil xelqi Perwerdigargha pak, alahide atalghan, ular uning öz hosulining tunji méwisi dep qaralghanidi; ularni yewalmaqchi bolghanlarning hemmisi gunahkar dep hésablanghanidi hem ularning bashlirigha balayı'apet chüshkenidi, — deydu Perwerdigar.

Ata-bowilar arisida wapasizliqning peyda bolghanliq

⁴ Perwerdigarning sözini anglanglar, i Yaqupning jemeti, Israil jemetining barliq aile-tawabi-atliri: —

⁵ Perwerdigar mundaq deydu: — Ata-bowiliringlar Mende zadi qandaq adaletsizliklarni bayqaptu, ular Mendin shunche yiraqlishidu? Ular némishqa bimene butlarga bash urup, özliri bimene bolup ketti?.

⁶ Ular héchqachan: «Bizni Misir zéminidin qutquzup chiqirip, bayawandin, yeni chöl-desht we tik azgallar bilen qaplanghan jaylardin, qurghaqchiliq we ölüm sayisi orap turghan yerlerdin, ademzat ötmeydighan hemde insan turmaydighan shu bayawandin bizni ötküzgen Perwerdigar qéni?» dep sorap qoyushmaptighu? ⁷ Men silerni méwisi hem molchiliqidin huzurlinish üçün munbet bir zémingha élip kelgenmen; siler kélip zéminimni bulghidinglar, Méning mirasimni yirginchlik bir nersige aylandurup qoydunglar.

1:15 «padishahlar herbiri öz textini Yérusalém qowuqliri aldigha sélip,...» — bashqa birxil terjimisi: «padishahlar herbiri öz textini Yérusalém qowuqlirigha sélip...»

1:15 Yer. 5:15; 6:22; 10:22; 52:4, 5

1:18 «Men ... séni... mustehkem sheher, tömür tüwrük we mis sépillardek tiklidim» — oqurmenler shuninggha diqqet qiliduki, Xudaning bu sözliri «ötken zamanda» éytilghan. Bir qarashqa, Yeremiya peqet gödek bir yash yigittek körünsimu, lékin iman-ishenchke nisbeten Xudaning sözi aliqqachan ishengüchilerge pakit bolghan. Iman-ishenchtki adem ishlargha Xudaning közqarishi bilen qaraydu.

1:18 Yer. 6:27; 15:20

2:3 «Shu chaghda Israil xelqi Perwerdigargha pak, alahide atalghan» — «...pak, alahide atalghan» dégen söz ibraniiy tilidiki «Perwerdigargha «qodesh»» («Perwerdigargha muqeddeslik») dégen söz bilen ipadilinidu. Oqurmenlerge belkim ayanki, «muqeddes»ning esli menisi del «Xudagha alahide atalghan, pak» dégenliktur.

—Musa peyghemberge chüshürilgen qanun boyiche «hosulning tunji méwisi»ni bolsa Xudagha atap, Xudaning wekili bolghan kahinlargha béghishlash kérek idi. Xuda mushu yerde: «Israil alahide Méningki idi» deydu. Yene bir tereptin éytqanda Israil Xudaning «hosulning tunji méwisi» bolsa, emdi ulardin kéyin Xudaning yolida mangidighan bashqa ellerdin bolghanlarmu Xudaning yénigha kélip uninggha «hosul bolup» Xudaning Öz xelqi bolushqa kélidu.

2:5 Mik. 6:3, 4

2:7 «Méning mirasim» — bu söz ikki bisliq bolup, menisi: (1) Xuda «bular alahide Méningki» dégen Qanaan (Pelestin)

«Yeremiya»

⁸ Kahinlar: «Perwerdigar qéni?» dep héch sorap qoymidi; Tewrat-qanun ijrahiliri méni héch tonumidi; xelq padichiliri manga asyiliq qildi; peyghemberler bolsa Baalning namida bésharet berdi, ularning hemmisi héch paydisiz bimene nersilerge egiship ketti...⁹ Shunga siler bilen dewalashmaqchimen, baliliringlar hem baliliringlarning baliliri bilan dewalishimen, — deydu Perwerdigar; ¹⁰ — siler Siprustiki déngiz boylirigha ötüp béqinglar, Kédargha tekshürüşke adem ewetip béqinglar — mushundaq bir ish zadi bolup baqqanmu-yoq dep körüp béqinglar — ¹¹ Qaysi bir el öz ilahlrini (ular héch ilah emes, elwette) özgerkenmu? Lékin Méning xelqim özlirining shan-sheripi Bolghuchisini bolsa paydisiz-bimene bir nersige almashturghan..

¹² Buninggha ejeblininglar, i asmanlar; hang-tang bolunglar! Sarasimige chüshünglar! Chöchünglar! — deydu Perwerdigar, ¹³ — chünki Méning xelqim ikki rezil ishni qildi; ular hatyaliq su menbesi bolghan Mendin waz kechti; andin özliri üçün su azgallirini, yeni su turmaydighan yériq su azgallirini yonup chiqti.

Israil Xudagha emes, yat ilahlargha we yat ellerge tayinidu

¹⁴ Israil esli qulmidi? U xojayinning öyide tughulghan qulmidi? Némishqa emdi u oljigha aylinip qaldi? ¹⁵ Yash shirlar uni olja qilip hörkiridi; ular awazini qoyuwetti; ular Israil zéminini weyrane qildi; sheherliri köydürüldi, ademzatsiz qaldi...¹⁶ Uning üstige hetta Nof we Tahpanes shehiridikilermu choqqangni yériwetti.

¹⁷ Bu ishlarni özüng keltürüp chiqarghan emesmu? — Chünki sanga yol bashlawatqinida Perwerdigar Xudayingdin waz kechkeniding.

¹⁸ Emdi bügünki künde yene Shihor deryasining süyini ichish üçün Misirning yolini basqining némisi? Efrat deryasining süyini ichish üçün Asuriyening yolini basqining némisi?..

¹⁹ Öz rezillikning özüngge sawaq élip kélidu, özüngning yénimdin chetnep ketkining özüngge tenbih bolidu; emdi séning Perwerdigar Xudayingdin waz kechking we Méning qorqunchumning sende bolmasliqining intayin rezil hemde zerdapqa tolghan ish ikenlikini bilip qoy, — deydu Reb, samawi qoshunlarning Serdari bolghan Perwerdigar..

zéminini we uning üstidiki Yehudiy xelqini körsitidu; (2) «miras qilip berginimni» dégen menide bolup, Xuda Israilgha «Silerning mirasinglar bolsun» dep tapshurghan zéminni körsitidu. Omumen bu söz shu zéminni we shundaqla, belkim, shu zémindiki xelqimu körsitidu.

2:8 «Tewrat-qanun ijrahiliri» — Tewratni xelqge ögitishke mes'ul bolghan kahinlarni («Yer.» 18:18, «Qan.» 33:10) yaki Tewratni köchürüshke mes'ul bolghan Lawiylarni («Yer.» 8:8) körsitidu. **«xelq padichiliri»** — (yeni «baqarmenliri» yaki «baqquchilar») ibranii tilida «qoychilar», «padichilar», «chupanlar» déyilidu. Adette bu söz chopan-qoychilarni körsitidu. Mushu yerde «xelq baqquchiliri» Israilning yétekchilirini körsitidu, elwette. **«Baalning namida bésharet berdi»** — «Baal» dégen Pelestindikilerning yirginchlik bir buti idi.

2:8 Rim. 2:20

2:10 «Siprus» — Siprus arili (ibranii tilida «Kittim») bolsa Pelestinning yiraq gherbide; Kédar bolsa Pelestinning yiraq sherqide idi — démek, sherqtin gherbkiche bolghan yerlerdimu mushundaq ish bolup baqmighan.

2:11 Zeb. 106:20

2:12 Qan. 32:1; Yesh. 1:2

2:13 Küy. 4:15; Yer. 17:13

2:15 «yash shirlar...hörkiridi» — shirlar oljisini tutqandin kéyin andin hörkireydu. Mushu ayettiki «shirlar» belkim Asuriye, andin Babilni körsitidu.

2:15 Yesh. 5:29; Yer. 4:7

2:16 «...Nof we Tahpanes shehiridikilermu choqqangni yériwetti» — «Nof we Tahpanes» Misirdiki sheherlerdur. Yehuda köp qétim Misirdin yardım sorighanidi. Misir qoshulghan bolsimu, lékin eksiche Israilgha wapasizliq qilip kelgenidi. Nof kéyin «Memfis» dep atalghan.

–Bashqa birxil terjimisi: «...Nof we Tahpanes shehiridikilermu bash choqqangni (reswa qilish üçün) ghirdiwetti».

2:18 «Shihor deryasining süyini ichish üçün... Efrat deryasining süyini ichish üçün...» — «Shihor (Misirdiki bir derya yaki wadi)ning sulirini ichish» hemde «Efrat (Asuriyediki derya)ning... sulirini ichish» Israil Misirdin we Asuriyedini panah izdigenlikini körsitidu.

2:18 Yesh. 31:1

2:19 Yesh. 3:9; Hosh. 5:5

«Yeremiya»

²⁰ Chünki sen qedimdinla Men sanga salghan boyunturuqni buzup, uning rishtini üzüp tashliwetkensen; sen: «Qulluqungda bolmaymen!» déding. Chünki barliq döng-égizlikte we barliq yéshil derex astida sen pahishe ayaldek kériyip yatqansen.

²¹ Lékin Men bolsam séni esli ésil sortluq üzüm télidin, serxil uruqtin tikkenidim; sen Manga nisbeten qandaqmu yat we yawa bir sésiq üzüm téligha aylinip qalding? ²² Chünki sen shulta bilen yuyunsangmu, köp aqartquch sopun ishletsengmu séning qebihliking Méning aldimda téxi dagh bolup turidu, — deydu Reb Perwerdigar.

²³ Sen qandaqmu: «Men héch bulghanghan emesmen, men «Baallar»gha héch egeshmidim!» déyeleysen? Jilghida mangghan yolungni körüp baq, qilmishliringni iqrar qil — sen öz yollirida uyan-buyan qatrap yüridighan chaqqaq hinggandursen! ²⁴ Sen chöl-bayawangha adetlengen, hewisi qozghalghanda shamalni purap yüridighan bir yawayi mada ésheksen! Küyiligende kim uni tosalisun? Uni izdigen hanggilar özlirini héch upratmaydu; shu waqitlarda uni izdep tapmaq asandur. ²⁵ I Israil, bikar yügürüp, putungni ayaghsiz, gélingni ussuluqsiz qilip qoymal Lékin sen buninggha: «Yaq! Xam xiyal qilma! Chünki men bu yat ilahlarni yaxshi körüp qaldim, ularning keynidin mangimen!» — déding.

²⁶ Oghri tutulup qélip xijaletke qalghandek, Israil jemetimu xijaletke qalidu — yeni özliri we ularning padishahliri, kahnirliri we peyghemberliri — ²⁷ ular yaghach kótikige: «Atam!» we tashqa: «Sen méni tughdurdung!» deydu; chünki ular yüzini Manga qaratmay, eksiche Manga arqisini qildi; lékin külpet béshigha chüshkende ular: «Ornungdin turup, bizni qutquzghaysen!» deydu. ²⁸ Emdi özüngge yasighan ilahliring qéni!? Külpet béshinggha chüshkende séni qutquzalaydighan bolsa, ular ornidin tursun! — Chünki sheherliring qanche köp bolsa butliringmu shunche köptur, i Yehuda!

²⁹ Némishqa siler Men bilen dewagha chüshmekchisiler? Siler hemminglar Manga asiqliq qilghansiler, — deydu Perwerdigar.

³⁰ Baliliringni bikardin bikar urup qoydum; ular héch terbiyini qobul qilmidi. Öz qiliching yirtquch shirdek peyghemberliringni yewetti.

³¹ I bu dewr kishiliri! Perwerdigarning sözige köngül qoyunglar! Men Israilgha chöl-bayawan yaki qapqarangghuluq basqan zémin bolup baqqanmu? Méning xelqim némishqa: «Negila barsaq öz erkimiz; emdi yéninggha yene kelmeymiz!» — deydu?.

³² Qiz zibu-zinnetlirini untuyalamdu? Toy qilidighan qiz toy kiyimlirini untuyalamdu? Lékin öz xelqim san-sanaqsiz künliride Méni untudi.

2:20 «barliq döng-égizlikte we barliq yéshil derex astida sen pahishe ayaldek kériyip yatqansen» — Israil mushu yerlerde (döng-égizlikte ... yéshil derex astida...) butpereslik paaliyetlirini ötküzgen. Ularning mundaq butpereslikini Xudagha wapasizliq bolup rohiy jehette pahishiwazliq bolupla qalmay, ular Pelestindikilerning butpereslikini dorap ularning butlirigha «atalghan», butxanida turghan pahishe ayallar bilen yatatti.

2:21 «yat we yawa bir sésiq üzüm téli» — «yat we yawa» esliy ibraniy tilida bir söz bilenla ipadiliniidu.

2:21 Mis. 15:17; Zeb. 44:2; 80:8

2:22 Ayup 9:30

2:23 «Jilghida mangghan yolungni körüp baq, qilmishliringni iqrar qil» — «Jilghida mangghan yolung...» belkim köp qisim Yehudadikiler Yérusalémgha yéqin bolghan «Hinnom jilghisi»da öz balilirini butlarga atap «insan qurbanliqi» qilghanliqini körsitidu. Israilni hinggangha oxshitishi belkim uning héchqandaq muqim yölünushining bolmaydighanliqini tektileydu.

2:24 «... hewisi qozghalghanda shamalni purap yüridighan bir yawayi mada ésheksen!» — bu oxshitish shübhisizki, Israilning butlarga bolghan buzuq heweslirini, uni butperesliktin tosushning mumkin emeslikini körsitidu.

2:25 «putungni ayaghsizliqtin... gélingni ussuluqsiz qilip qoymal» — bu sözler belkim ikki bisliq: — (1) butlarning yolida yügürüp méngish beribir bikar ishtur — butlar ademlerge yardemde bolalmaydu; (2) eger Israil butpereslikini bilen Xudagha wapasizliqini dawamlashursa, ular axir bérip ayaghsiz, changqap sürgün bolghanlar bolidu. «Yaq! Xam xiyal qilma!» — ibraniy tilida «Yaq! Ümid yoql!».

2:28 Yesh. 2:8; Yer. 11:13

2:30 Yesh. 1:5; Yer. 5:3

2:31 Mat. 23:26-39

2:32 Yer. 3:21

«Yeremiya»

³³ Sen ishq izdep baridighan yollargha shunche mahir bolup ketting! Berheq, hetta eng buzuq ayallargha yolliringni körsetting. ³⁴ Uning üstige tonungning peshliride gunahsiz namratlarning qéni bar! Sen ularni témingni téship oghriliqqa kirgini üçün öltürdingmu?! Ishlarning hemmisi shundaq tursimu, ³⁵ sen téxi: «Mende gunah yoq; Reb mendin renjiwermeydu!» deysen. Bilip qoy! Men üstüngdin höküm chiqirimen, chünki sen: «Men gunah sadir qilmidim!» — dewérisen.

³⁶ Sen némishqa bunchiwala uyan-buyan qatrap ala köngüllük qilisen? Sen Asuriye teripidin yerge qaritilghandek Misir teripidinmu yerge qaritilisen. ³⁷ Berheq, sen Misirdin qolliringni béshinggha alghan péti chiqisen; chünki Perwerdigar sen yölenchük qilghanlarni chetke qaqt; sen ularin héch payda körmeysen.

Wapasizliq üstige wapasizliq

3 ¹ Shundaq déyiliduki, birsi ayalini qoyuwetse, ayal uningdin ajrashsa we kéyin u bashqa erge yatliq bolghan bolsa, birinchi éri uning bilen qayta yarishiwalsa bolamdu? Bundaq ish bu zéminni mutleq bulghimamdu? Lékin sen shunche köp ashniliring bilen buzuqluq qilip turup yene yéningha qaytay dewatamsen téxi?..

² Béshingni kötürüp yuqirigha qarap baq; —

Sen zadi nede yat ilahlar bilen buzuqluq ötküzmingensen?!

— Sen chöl-bayawanda kütüp olturghan erebdek ularni yollar boyi kütüp olturghansen; zéminni buzuqluqliring we rezilliking bilen bulghighansen. ³ Shuning üçün qattiq yamghurlar tutup qélinip sanga bérimidi hemde «kéyinki yamghurlar» yaghmidi. Lékin sende téxi pahishe ayalning qélin yüzi bar, iza tartishni héch bilgüng yoqtur. ⁴ Hetta sen bayatin Manga: «I Atam, yashliqimdin bashlap manga yétékchi hemrah bolup kelding!» — deysen, we: —

⁵ «U herdaim ghezipini saqlamdu? U ghezipini axirghiche tutamdu?» — deysen. Mana, sen shundaq dégingiz bilen, lékin sen qolungdin kélishe rezillik qilghansen.

⁶ Yosiya padishahning künliride Perwerdigar manga: «Wapasiz Israilning néme qilghanliqini kördüngmu? U barliq égiz taghqa chiqip hem barliq yéshil derex astigha kirip shu yerlerde pahishidek buzuqluq qilghan» — dédi..

2:34 «Sen ularni témingni téship oghriliqqa kirgini üçün öltürdingmu?!» — Musa peyghemberge chüshürülgen qanun boyiche oghri kechte öyge bösüp kirgen bolsa u urup öltürülse öy igisi gunahsiz hésablinidu.

2:36 «Sen némishqa bunchiwala uyan-buyan qatrap ala köngüllük qilisen?» — demek, Israil herdaim Xudani emes, belki yat ellerni öz yölenchüki qilmaqchi.

2:37 «sen Misirdin qolliringni béshinggha alghan péti chiqisen» — demek, esir bolghan péti.

3:1 «...birinchi éri uning bilen qayta yarishiwalsa bolamdu? Bundaq ish bu zéminni mutleq bulghimamdu?» — «Qan.» 24:1-4-ayetlerni körsitishi mumkin. Eger peyghember mezkur bésharette bu ishni közde tutqan bolsa, undaqta bu 3-babning umumiy menisige qarighanda, Xuda mushundaq ishlarni (ajrishish andin qayta toy qilish) Yehudiyargha men'i qilghini bilen, mushu yerde Xuda «Méning ayalim bolghan Israilning Öz yéningha qaytip kélidighan yoli bar, dégen oxshaydu (14-22-ayetlerde, axirqi zamanlarda Perwerdigar mushundaq cheksiz rehim-shepquetni Israil hem Yehudagha körsitidu, déyilidu).

—«Lékin sen shunche köp ashniliring bilen buzuqluq qilip turup yene yéningha qaytay dewatamsen téxi?» — bashqa birxil terjimisi: «Lékin sen köp ashnilar bilen buzuqluq qilghan bolsangmu, yéningha qaytip kel!» Xuda töwendiki 4-we -22-25-ayetlerde ularni qaytishqa chaqirishqa mushundaq rehimlik bilen ötünidu, biraq 3-babning umumiy menisige qarighanda, Xudaning sözlirini mushu yerde terjimimizdikidek «rétorik soal» dep qaraymiz.

3:1 Qan. 24:1-4

3:2 «béshingni kötürüp yuqirigha qarap baq» — Yehuda herdaim «yuqiri jaylar»da butpereslik ötközgenidi. «sen chöl-bayawanda kütüp olturghan erebdek...» — «ereb» mushu yerde belkim yol boyida olturghan pahishe ayalni kösitidu. Bezi alimlar bu söz yoluchilarni bulash üçün marap turghan qaraqchini körsitidu, deydu.

3:3 «kéyinki yamghur» — Qanaanda 3- yaki 4-ayda yaghidu, etiyazliq ziratlarni pishurush rolini oynaydu. Bu yamghurlar bolmisa héch hosul bolmaydu.

3:6 «Wapasiz Israilning néme qilghanliqini kördüngmu?» — mushu ayetke «Israil» shimaliy padishahliq, yeni «on qebile»ni körsitidu. «Buzuqluq» asasen butpereslikni körsitidu; 2:20dik izahatnimu körüng.

3:6 Yer. 2:20

«Yeremiya»

⁷ — «Men: U bularning hemmisini qilghandin kéyin, choqum yénimgha qaytip kélidu, — dédim; lékin u qaytip kelmidi. Uning asiy singlisi, yeni Yehuda buni kördi; ⁸ lékin wapasis Israilning barliq zina qilghanliri tüpeylidin uninggha talaq xétini bérip uni qoyuwetkinimni körip, asiy singlisi Yehuda qorqmidi, belki özimu bérip pahishilik qildi.» ⁹ Shundaq boldiki, öz buzuqchiliqini shunche kichik ish dep qarighachqa, u hetta yaghach we tash bilen zina qilip zéminni bulghiwetti. ¹⁰ Bularning hemmisige qarimay Israilning asiy singlisi Yehuda téxi pütün köngli bilen emes, peqet saxtiliq bilen yénimgha qaytip kelgendek boluwaldi, — deydu Perwerdigar.

¹¹ Perwerdigar manga mundaq dédi: — «Wapasiz Israil özini asiy Yehudadin heqqaniy körsetti.

¹² Barghin, shimalgha qarap bu sözlerni jakarlap mundaq dégin: —

«Qaytip kel, i yoldin chiqquchi Israil, — deydu Perwerdigar — we Men sanga qapiqimni qayta turmeymen; chünki Men rehimid, — deydu Perwerdigar — Men ghezipimni menggüge saqlap turmaymen.» ¹³ Peqet séning qebihlikingni, — Perwerdigar Xudayinggha asiyliq qilghanliqingni, uyan-buyan qatrap yürüp özüngni her bir yéshil derek astida yat ilahlargha béghishliqningni, shuningdek awazimgha héch qulaq salmighanliqingni iqrar qilsangla Mendin rehim-shepchet körisen — deydu Perwerdigar.

¹⁴ Qaytip kélinglar, i yoldin chiqquchi balilar, — deydu Perwerdigar — chünki Men silerni heqiqiy söygüchidurmen; siler shundaq qilsanglarla Men silerdin tallighanlarni, yeni herqaysi sheherdin birdin, herqaysi jemettin ikkidin puqrani Ziongha qayturup kéli-men. ¹⁵ Men silerge könglümdikidek xelq padichilirini teqsim qilimen; ular silerni danaliq-bilim, eqil-paraset bilen béqip ozuqlanduridu..

¹⁶ Shundaq boliduki, shu künlérde siler zéminda köpiyip, köp perzentlik bolghininglarda, — deydu Perwerdigar, — siler: «Perwerdigarning ehde sanduqi!» dep yene tilgha almaysiler; u héch ésinglarga kelmeydu, uni héch eslimeysiler we uni héch séghinimaysiler; siler bashqa bir sanduqmu yasimaysiler. ¹⁷ Shu tapta ular Yérusalémni «Perwerdigarning texti» dep ataydu; barliq eller uninggha yighilidu, — yeni Perwerdigarning namigha, Yérusalémgha yighilidu; ular qelbidiki rezil jahilliqigha qaytidin héch egiship mangmaydu. ¹⁸ Shu künlérde Yehuda jemeti Israil jemeti bilen birlikte mangidu; ular shimal zéminidin bille chiqip Men ata-bowilirigha miras bolushqa teqdim qilghan zémingha kélidu.

¹⁹ Men: «Men séni balilirim qatirigha qoyup, sanga güzel zéminni, yeni köpligen ellerning zéminliri arisidiki eng körkem jayni miras qilip ata qilishni shunchilik xalayttim!» — dédim, we: «Sen Méni «ménig atam» deysen, we Mendin yüz örümeysen!» — dédim..

²⁰ Lékin berheq, asiyliq qilghan ayal öz jörisidin ayrilghandek, siler Manga asiyliq qilghansiler, i Israil jemeti, — deydu Perwerdigar. ²¹ Yuqiri jaylardin bir awaz anglinidu! U bolsa Israil jemetidiki kilerning yigha-peryadliri; chünki ular öz yolini burmilighan, Perwerdigar Xudasini untughan.

²² — Qaytip kélinglar, ey yoldin chiqquchi balilar; Men silerning yoldin chiqip kétishinglarga shipa bolimen.

3:8 «lékin wapasis Israilning barliq zina qilghanliri tüpeylidin uninggha talaq xétini bérip uni qoyuwetkinimni körip,...» — bezi kona köchürmilerde mushu yerde «lékin wapasis Israilning barliq zina qilghanliri tüpeylidin uninggha talaq xétini bérip uni qoyuwetkinimni men kördüm,...» déyilidu.

3:12 «shimalgha qarap... mundaq dégin» — bu sözler belkim Asuriye teripidin 100 yil ilgiri sürgün qilinghan Israil (on qebilisi)gha éytilidu.

3:12 Zeb. 86:15; 103:8, 9; 145:18

3:14 «chünki Men silerni heqiqiy söygüchidurmen» — ibranii tilida «chünki Men silerge erdurmen».

3:15 Yer. 23:4; Ez. 34:23; Ef. 4:11

3:16 «siler uni héch séghinimaysiler» — bashqa birxil terjimisi: «ular uni izdep tawap qilmaydu». «siler bashqa bir sanduqmu yasimaysiler» — bashqa birxil terjimisi: «ular qaytidin shundaq qilmaydu». Démisekmu «ehde sanduqi» ibadetxana tüzümining merkizi bolghachqa, bu ayet belkim ibadetxana we uninggha baghliq tüzümnig (qurbanliqlar, kahinlar, nurghun qaide-yosunlar) yéngi bir ehde bilen inawetsiz qilinidighanliqini körsitidu. 31:31-34 we izahatlarni köring.

3:19 «Men séni balilirim qatirigha qoyup,... eng körkem jayni miras qilip ata qilishni shunchilik xalayttim!» — Perwerdigar mushu ayette Israilgha Özige sadiq bolghan ayalning süpitide sözleydu.

«Yeremiya»

— «Mana, biz yéninggaha barimiz; chünki Sen Perwerdigar Xudayimizdursen» — denglar!

²³ — Berheq, égzliklerde hem taghlarda anglitilghan butpereslikning qiyqas-sürenliri bihude ishtur! Berheq, Israilning qutquzush-nijati Perwerdigar Xudayimizdinladur. ²⁴ Lékin yashli-qimizdin tartipla, ata-bowilirimizning ejrini, yeni ularning kala-qoy padilirini, qiz-oghullirini ashu uyat-nomus yep ketken; ²⁵ Netijide biz uyat-xijilliq ichide yattuq, qalaymiqanchiliq we alaqzadilik bizni qapliwaldi; chünki yashliqimizdin tartip bügünki küngé qeder biz we ata-bowilirimiz hemmimiz Perwerdigar Xudayimiz aldida gunah sadir qilip kelduq, Perwerdigar Xudayimizning awazigha héch qulaq salmiduq.

4¹ — «Bu yollirimdin burulay!» déseng, i Israil — deydu Perwerdigar — Emdi Méning yénimgha burulup qaytip kell. Eger bu yirginchlikliringni közümdin néri qilsang, we shundaqla yoldin yene ténep ketmiseng, ² — eger sen: «Perwerdigarning hayati bilen!» dep qesem ichkinginde, u qesem heqiqet, adalet we heqqaniyliq bilen bolsa, undaqta yat ellermu Uning namida özlirige bext tilishidu we Uni özining pexir-shöhriti qilidu.

³ Chünki Perwerdigar Yehudadikiler we Yérusalémdikilerge mundaq deydu: — «Boz yéringlarni chépip aghdurunglar; tikenlik arisigha uruq chachmanglar!» ⁴ Özliringlarni Perwerdigarning yolida sünnet qilinglar; qelbinglarni sünnet qilinglar, i Yehudadikiler we Yérusalémda turuw-atqanlar! — Bolmisa, Méning qehrim partlap ot bolup silerni köydüriwétidu; qilmishliringlarning rezilliki tüpeylidin uni öchüreleydighan héchkim chiqmaydu.

⁵ — Yehudada mushularni élan qilip, Yérusalémda: — «Zémin-zéminda kanay chélinglar!» — dep jakarlanglar;

«Yighilinglar! Mustehkem sheherlerge qéchip kireyli!» — dep nida qilinglar!

⁶ Zionni körsitidighan bir tughni tiklenglar; derhal qéchinglar, kéchikip qalmanglar! Chünki Men külpet, yeni zor bir halaketni shimaldin élip kélimen. ⁷ Shir öz chatqalliqidin chiqti, «el-lerni yoqatquchi» yolgha chiqti; u öz jayidin chiqip zéminingni weyran qilishqa kélidu; sheherliring weyran qilinip, ademzatsiz bolidu. ⁸ Bu sewebtin özliringlarga böz kiyim oranglar, dad-peryad kötürüp nale qilinglar! Chünki Perwerdigarning qattiq ghezipi bizdin yanmidi!

3:23 «butpereslikning qiyqas-sürenliri» — «butpereslik» eyni tékiste yoq, biraq bizningche ayet buni körsitidu. Butpereslikte butlardin «yardem sorash» üçhün qiyqas-süren kötürüsh kérek idi.

3:23 Zeb. 121:1

3:24 «ashu uyat-nomus» — mushu ibare «Baal» dégen intayin yirginchlik mebudni körsitidu. 11-bab, 13-ayetni köring.

3:25 «qalaymiqanchiliq we alaqzadilik» — bu sözler mushu yerde ibraniy tilida birla söz bilen ipadilini.

4:1 «Méning yénimgha burulup qaytip kel!» — bu ibare belkim «sellimaza towa qil», «ikkilenmel», «ala köngüllük bolma!» dégen menini intayin tekitleydu.

—«Eger bu yirginchlikliringni közümdin néri qilsang, we shundaqla yoldin yene ténep ketmiseng,...» — bashqa birxil terjimisi: «Eger bu yirginchlikliringni közümdin néri qilsang, emdi sen sergerdan bolmaysen».

4:2 Yar. 22:18; Yesh. 48:1

4:3 «Boz yéringlarni chépip aghdurunglar; tikenlik arisigha uruq chachmanglar!» — bu sirliq ayet Yehudadikilerni nadan déhqanlarga, ularning hayatirini axtarma yerge oxshitidu. «Némishqa hayatimizdin héchqandaq bext, muweppeqiyet yoq?» dep sorisa, «Siler uruqlirini tikenler arisigha térighan déhqanlarga oxshash, héch hosulluq bolmaysiler» dep jawab bérilidu, elwette. Déhqanlar hosul körüsh üçhün boz yerlirini chépip, tikenlerni yulup tashlishi kérek bolghinigha oxshash, Yehudiylar özlirini qozghap qattiq towa qilishi kérek, andin bextning hosulini köridu.

4:3 Hosh. 10:12

4:4 «qelbinglarni sünnet qilinglar» — sözmüsöz terjimisi: «qelbinglardiki xetnilikni élip tashlanglar». Démisekmu, Israillar etliride sünnet qilinghini bilen ularning köngülliri towisiz qattiq idi; shunga peyghember: «qelbinglarni sünnet qilinglar» dep agah béridu.

4:4 Qan. 10:16; 30:6; Yesh. 65:5

4:5 ««Yighilinglar! Mustehkem sheherlerge qéchip kireyli!» — dep nida qilinglar» — bu sözler belkim bashqa peyghemberlerge, yaki «xelq padichiliri» bolghan padishah, hökümdarlar we kahinlar qatarliqlargha éytildi (9-ayetni köring). Démek, ular öz ixlassizliqi, taetsizliki tüpeylidin xelqge shundaq jar qilishqa mejbur qilinidu.

4:7 Yesh. 5:29; Yer. 2:15; 5:6

4:8 Yesh. 32:12

«Yeremiya»

⁹ Shu küni shundaq boliduki, — deydu Perwerdigar, — padishahning yuriki, emirlarning yuriku su bolup kétidu, kahinlar alaqzade bolup, peyghemberler teejüplini.

¹⁰ — Andin men: — Ah, Reb Perwerdigar! Berheq Sen bu xelqni, jumlidin Yérusalémmi: «Siler aman-tinch bolisiler» dep alding; emeliyette bolsa qilich jangha yétip keldi, dédim.

¹¹ — Shu chaghda bu xelqqa we Yérusalémgha mundaq déyilidu: «Chöl-bayawandiki égziklerdin chiqqan issiq bir shamal xelqimning qizining yoligha qarap chüshidu; lékin u xaman sorushqa yaki dan ayrishqa muwapiq kelmeydu! ¹² — Buningdin esheddiy bir shamal Mendin chiqidu; mana, Men hazir ulargha jaza hökümlirini jakarlaymen. ¹³ Mana, u top bulutlardek kélidu, uning jeng harwiliri qara quyundektur, uning atliri bürkütlerdin tézdur! — «Halimizgha way! Chünki biz nabut bolduq!».

¹⁴ — «I Yérusalém, öz qutulushung üçün qelbingni rezilliktin yuyuwet; qachanghiche könglünge bihude oy-xiyallarni püküp turisen?». ¹⁵ Chünki Dan diyaridin, Efraimdiki égziklerdinmu azab-külpetni élan qilidighan bir awaz anglitilidu: — ¹⁶ Ular: Ellege élan qilinglar, Yérusalémghimu anglinglar: — Mana, qorshawgha alghuchilar yiraq yurttin kéliwatidu! Ular Yehuda sheherlirige qarshi jeng chuqanlirini kötürüshke teyyar! — deydu. ¹⁷ Étizliqni mudapie qiliwatqanlardek, ular Yérusalémmi qorshivalidu; chünki u Manga asiqliq qilghan, — deydu Perwerdigar. ¹⁸ Séning yolung we qilmishliring mushularni öz béshinggha chüshürdi; bu rezillikning aqiwitidur; berheq, u azabliqtur, yürikinggimu sanjiydu!».

¹⁹ — Men: «Ah, ich-baghrim! Ich-baghrim! Tolghaqa chüshütüm! Ah, könglüm azalandi! Yürim düpüldewatidu, süküt qilip turalmaymen; chünki men kanayning awazini anglaymen; jeng chuqanliri jéningha sanjidi.

²⁰ Apet üstige apet chüshti! Pütkül zémin weyran boldi; chédirlirim deqiqide berbat qilindi, perdilirim hayt-huytning ichide yirtip tashlandi! ²¹ Qachanghiche tughqa qarap turushum, jeng awaz-lirini anglishim kérek?» — dédim.

²² — «Chünki Méning xelqim nadandur; ular Méni héch tonumighan; ular eqli yoq balilar, ular héch yorutulmighan; rezillikke nisbeten ular danardur, emma yaxshiliqqa nisbeten ular bilimsizdur».

²³ — «Men yer yüzige qaridim; mana, u shekilsiz we qup-quruq boldi; asmanlarchimu qaridim, u nursiz qaldi; ²⁴ taghlargha qaridim, mana, ular zilzilige keldi, barliq döngler esheddiy silkinip ketti. ²⁵ Qarap turuwerdim, we mana, insan yoq idi, asmandiki barliq uchar-qanatlarimu özlirini daldigha aldi. ²⁶ Men qaridim, mana, bagh-étizlar chöl-bayawangha aylandi, barliq sheherler Perwerdigar aldida, yeni uning qattiq ghezipi aldida weyran boldi. ²⁷ Chünki Perwerdigar mun-

4:10 «Siler aman-tinch bolisiler» — bu ayettiki: «Siler aman-tinch bolisiler» dégen sözler saxta peyghemberlarning sözidir (6:14, 8:11 qatarliqlarni köring).

4:11 «xelqimning qizi» — shundaqla «pak qizim bolghan xelqim», «Zion qizi» qatarliq ibariler Xudaning Öz xelqige yaki bashqa xelq (mesilen, «Misirning qizi», (46:11))qe bolghan méhri-shepqiitni, ulargha baghligan muhebbitini körsitidighan menini öz ichige alidu.

4:13 «Mana, u top bulutlardek kélidu, uning jeng harwiliri qara quyundektur, uning atliri bürkütlerdin tézdur!» — «u» kimni körsitidighanliqi éytilmaydu. Biraq aldi-keyni sözlerge qarighanda, «u» 7-ayettiki «ellerni yoqatquchi» bolghan düshmenni körsitidu. Bezi alimlar bu sözler shimaldin kélidighan «Skitalr»ni körsitidu, dep qaraydu. Lékin Skitalarning jeng harwiliri yoq hem ular sheherlerni «qorshawgha alghuchi»larmu (16-ayet) emes; shunga biz bu sözlerni Babilliqarlarni we belkim axirqi zamandiki dejjalning qoshunlirini körsitidu, dep qaraymiz.

4:14 Yesh. 1:16

4:19 Yesh. 21:4; Yer. 8:23

4:20 «chédirlirim» ... «perdilirim»... — Yeremiya peyghember xelqining azablarini öзинingki dep hés qilip, «xelqimning chédirlirim» we «xelqimning perdiliri» démey, belki «chédirlirim» we «perdilirim» toghruluq sözleydu.

4:23 «Men yer yüzige qaridim; mana, u shekilsiz we qup-quruq boldi; asmanlarchimu qaridim, u nursiz qaldi...» — démiseskmu, bu ayettiki we töwendiki ayettiki ishlar Yeremiya peyghemberge Rohta körsitilgen alamet körünüshtur. Bu körünüş: (1) Israil zémini Babilliqarlarning tajawuzluqi astida bolidighan weyrane halitini; we (2) shuning bilen bir waqitta axirqi zamanlardiki halitini körsitidu. Bu halet Xuda jahanni yaratqinida yer-zéminning awwalqi shekilsiz, tertipsiz halitige oxshaydu.

«Yeremiya»

daq deydu: — «Pütkül zémin weyran bolidu; emma Men uni pütünley yoqatmaymen.²⁸ Buning tüpeylidin pütkül yer yüzi matem tutidu, yuqirida asman qariliq bilen qaplinidu; chünki Men shundaq söz qildim, Men shundaq niyetke kelgenmen; Men uningdin ökünmeymen, uningdin héch yanmaymen;²⁹ atliqlar we oqaliqlarning shawqun-süreni bilen herbir sheherdikiler qéchip kétidu; ular chatqalliqarlarga kirip möküwalidu, tashlar üstige chiqwalidu; barliq sheherler tashlinip ademzatsiz qalidu.

³⁰ — Sen, i halak bolghuchi, néme qilmaqchisen? Gerche sen pereng kiyimlarni kiygen bolsangmu, altun zibu-zinnatlarni taqighan bolsangmu, köz-qashliringni osma bilen perdazlighan bolsangmu, özüngni yasighining bikardur; séning ashiqliring séni kemsitidu; ular jéningni izdewatidu.³¹ Chünki men tolghaqa chühshken ayalningkidek bir awazni, tunji balini tughqandikidek azabda bolghan Zion qizining awazini anglawatimen; u qollirini sozup: «Halimgha way! Bu qatillar tüpeylidin halimdin kettim!» dep hasirimaqta.

Yérusalém jazagha layiq

5¹ Perwerdigar: — Yérusalémning reste-kochilirida uyan-buyan aylinip yügürümlar, obdan körüp biliwélinglar; meydanliridin izdep körümlar; adalet bilen ish köridighan, wediside turushqa intilidighan birla ademni tapsanglar, shunda men bu sheherni kechürimen!

² Gerche ular: «Perwerdigarning hayati bilen!» dep qesem ichken bolsimu, ular yalghandin sözleydu, dédi.

Yeremiya söz qilidu

³ — I Perwerdigar, közüng adalet-bitereplikni izdep yürüdü emesmu? Sen bularni urdung, lékin ular azablanmaydu; Sen ularni nabut qilip tügeshtürdüng, lékin ular terbiye qobul qilishni ret qilip keldi; ular yüzilirini tashdin qattiq qildi, ular yolidin yénishni ret qilidu». ⁴ — men: «Shühhisizki, bundaq qilghanlar peqet namratlar, ular nadanlar; chünki ular Perwerdigarning yolini, Xudasining höküm-körsetmilirini bilmeydu» — dédim. ⁵ — «Men mötiwerlerning yénigha bérüp ulargha sözleymen; chünki ular Perwerdigarning yolini, Xudasining höküm-körsetmilirini bilidu». Biraq ularmu boyunturuqni üzül-késil buzup, rishtilirini üzüp tashlighan.

Perwerdigar jawab béridu

⁶ — Shunga ormandin chiqqan bir shir ularni öltürüdü, bayawandin chiqqan bir böre ularni weyran qilidu; yilpiz sheherlerge qarap paylaydu; sheherlerdin chiqqan herbiri titma-titma qilidu; chünki ularning asiyliliri köpiyip, wapasizliliri awuydu.⁷ Men zadi némige asasen séni kechürimen? Séning baliliring Mendin waz kéchip, Xuda emeslerge qesem ichmekte; Men hemme hajatliridin chiqqan bolsammu, lékin ular zinaxorluq qilip, pahishilerning öyige top-

4:27 Yer. 5:10,18; 30:11; 46:28

4:30 «özüngni yasighining» — belkim Yehuda yat ellerdin yar-yölek izdigende yalaqchilik qilghanliqini körsitidu.

4:31 «tunji balini tughqandikidek azabda bolghan Zion qizining awazini anglawatimen» — oqurmenlarning éside barki, «Zion» Yérusalém jaylashqan tagh bolup, «Zion» yaki «Zion qizi» dégenning özi Yérusalém yaki Israilni bildürüdü.

5:2 «...birla ademni tapsanglar, shunda men bu sheherni kechürimen! 1-ayet... Gerche ular: «Perwerdigarning hayati bilen!» dep qesem ichken bolsimu, ular yalghandin sözleydu, dédi» — kéyin, Yeremiya birnechke shundaq adil, sadiq ademler (mesilen, Baruq, Ahikam, Ebed-Melek) bilen tonushqan. Lékin Perwerdigar uninggha bu sözlerni qilghanda u mushundaqlarni tapalmighan.

5:3 Yesh. 1:5; 9:12; Yer. 2:30

5:6 «ormandin chiqqan bir shir ..., bayawandin chiqqan bir böre ...; yilpiz sheherlerge qarap paylaydu» — bu ayettiki yirtquch haywanlar köchme menide bolup dühmenlerni körsitidu, elwette.

5:6 Yer. 4:7

«Yeremiya»

top bolup méngiwatidu.. ⁸ Ular semrigen ishqwaz ayghirlar, ular herbiri öz yéqinining ayaligha hewes qilip kishnewatidu..

⁹ Bu ishlar tüpeylidin ularni jazalimay qoyamdim? — deydu Perwerdigar, — Méning jénim mushundaq bir eldin qisas almay qoyamdu?.

¹⁰ Uning üzüm chünekliridin ötüp, tallirini weyran qilinglar; lékin ularni pütünley nabut qilmanglar; shaxlirini qirip tashlanglar, chünki ular Perwerdigargha tewe emestur;—

¹¹ chünki Israil jemeti we Yehuda jemeti Manga mutleq wapasizliq qildi, — deydu Perwerdigar..

¹² Ular: «U héchnéme qilmaydu! Bizge héch apet chüshmeydu; ne qilich ne qehetchilikni kör-meymiz!» — dep Perwerdigardin ténip ketti. ¹³ Peyghemberler bolsa peqet bir shamaldin ibaret bolidu, xalas; Perwerdigarning söz-kalami ularda yoqtur; ularning sözliri öz béshigha yansun!.

¹⁴ Shunga Perwerdigar, samawi qoshunlarning Serdari bolghan Xuda manga mundaq deydu: — Bu xelq mushu sözni qilghini üçhün, mana, Men aghzinggha salghan sözlirimni ot, bu xelqni otun qilimenki, ot ularni köydürüp tashlaydu.

¹⁵ — Mana, Men yiraqtin bir elni élip kélimen, i Israil jemeti, — deydu Perwerdigar, — U küchlük bir el, qedimiy bir el, tilini sen bilmeydighan we geplirini sen héch chüshenmeydighan bir el bolidu; ¹⁶ ularning oqdéni yoghan échilghan bir gördur; ularning hemmisi batur palwanlardur.

¹⁷ Ular hosulingni we néningni yep kétidu, oghul-qizliringni yep kétidu, kala-qoy padiliringni yep kétidu, üzüm talliringni we enjur derexliringni yep kétidu; ular sen tayanghan mustehkem sheherliringni qilich bilen weyran qilidu.

¹⁸ Halbuki, — deydu Perwerdigar, — shu künlerdimu silerni pütünley tügeshtürmeymen.. ¹⁹ Shu chaghda xelqing: «Perwerdigar Xudayimiz némishqa mushu ishlarning hemmisini béshimizgha chüshürgen?» — dep sorisa, emdi sen Yeremiya ulargha: «Siler Mendin yüz örüp, öz zémininglarda yat ilahlarning qulluqida bolghininglardek, siler öz wetininglar bolmighan bir zéminda yat bolghanlarning qulluqida bolisiler» — dégin..

²⁰ — Yaqupning jemetide shuni jakarlighinki we Yehuda arisida shuni élan qilghinki, ²¹ «Buni anglanglar, i nadan we eqli yoq, közi turup körmeydighan, quliqi turup anglimaydighan bir xelq: — ²² Mendin qorqmamsiler? — deydu Perwerdigar, — Déngiz süyi üçhün sahilni mengü-lük cheklime qilip, «Bu yerdin ötmé» dep békitken Méning aldinda tewrimemsiler? Mana, dolqunliri örkeshligini bilen ular sahil üstidin héch ghelibe qilmaydu; shawqunlighini bilen bu chektin hergiz halqip ötelmeydu..

5:7 «Men hemme hajetliridin chiqqan bolsammu, lékin ular zinaxorluq qilip, pahishilerning öyige top-top bolup méngiwatidu» — bu ayet belkim rohiy jehettiki wapasizliqni körsitidu. Xuda Israilni «Méning ayalim» dep ataydu (2:10, 3-babni köring). 8-ayet jismani jehettiki zinaxorluqnimu körsitidu.

5:8 Ez. 22:11

5:9 Yer. 5:29; 9:9

5:10 «Uning üzüm chünekliridin ötüp, shaxlirini qirip tashlanglar, chünki ular Perwerdigargha tewe emestur» — bu ayetning bashqa birxil terjimisi: «Uning sépillirigha yamiship chiqip weyranchiliq qilinglar, lékin ularni pütünley nabut qiliwetmengar; istihkamlirini élip tashlanglar, chünki ular Perwerdigargha tewe emestur».

5:10 Yer. 5:18; 4:27; 30:11; 46:28; Yesh.27:8

5:11 Yer. 3:20

5:13 «Peyghemberler bolsa peqet bir shamaldin ibaret bolidu, xalas» — ibraniy tilida «roh» we «shamal» bir söz bilen ipadilinedu. Shubhisizki, «peyghemberler» özlirini «bizge Xudaning Rohi toldurulghan» deydu, lékin Xuda ularni peqet «shamalgha toldurulghan» deydu.

5:14 Yer. 1:9-10

5:15 Qan. 28:49; Yer. 1:15; 6:22

5:17 Law. 26:16; Qan. 28:31,33

5:18 Yer. 4:27; 5:10; 30:11; 46:28

5:19 «yat bolghanlarning qulluqida bolisiler» — «yat bolghanlar» belkim ikki bisiq sözler bolüp, hem «yat butlar» hem «yat ademler»nimu körsitidu.

5:19 Yer. 16:10

5:21 Yesh. 6:9

5:22 Ayup 38:10, 11; Zeb. 33:7-8; 104:9

«Yeremiya»

²³ Lékin bu xelqning jahil we asiyliq köngli bardur; ular yoldin chiqip öz béshimchilik qilib ketti.

²⁴ Ular könglide: «Öz waqtida yamghurlarni, yeni awwalqi hem keyinki yamghurlarni Bergüchi, bizge hosul peslini békitip aman-ésen Saqlighuchi Perwerdigar Xudayimizdin eymineyli» dé-genni héch démeydu...²⁵ Silerning qebhlikliringlar mushu ishlarni silerge nésip qilmighan; silerning gunahliringlar silerdin beriketni mehrum qilghan.

²⁶ Chünki xelqim arisida reziller bardur; ular pistirmida yatqan qiltaqchilardek paylap yürüdu; ular tuzaq sélip, ademlerni tutuwalidu. ²⁷ Tutqan qushlarga tolghan qepetek, ularning öyliri aldanchiliqtin érishken mallar bilen tolghan; ular shu yol bilen büyük hem bay bolup ketti.

²⁸ Ular semrip, parqirap ketti; berheq, ular rezil ishlarni qilishqa mahir bolup ketti; ular öz menpeetini közlep xeqlerning dewasini, yétim-yésirlerning dewasini sorimaydu; namratlarning hoquqini qoghdaydighan hökümmi ular chiqarmaydu...

²⁹ Bu ishtar tüpeylidin ularni jazalimay qoyamdim?! — deydu Perwerdigar, — Méning jénim mushundaq bir eldin qisas almay qoyamdu?..

³⁰ Zéminda intayin qorqunchluq we yirginchliq bir ish sadir qilinghanki — ³¹ Peyghemberler yalghan-saxta bésharetlerni bermekte; kahinlar bolsa öz hoquq dairisini kéngeytip hökümranlıq qilmaqta; Méning xelqimmu bu ishlarni yaqturidu. Lékin bularning aqiwitide qandaq qilisiler?..

Yérusalémning halak bolushi toghruluq bésharet

6¹ Jéninglarni qutquzush üçhün Yérusalém shehiridin qéchinglar, i Binyamin jemetidikiler! Tekoa yézisida kanay chélinglar! Beyt-Hakkeremde is signalini kötürünglar! Chünki balayi'apet, yeni dehshetlik halaket shimal tereptin peyda bolidu...

² Zion qizi, yeni nazinin sahibjamalni, men nabut qilimen. ³ Yérusalémgha qarshi chiqiwatqan pada baqquchilarmu öz padilirini épkélidu; ular Yérusalémni qorshawgha élip chédirlirini tikidu; ularning hemmisi özi igiligen jayda pada baqidu...

⁴ Ular: «Uninggha qarshi jengge teyyarlininglar! Turunglar, chüsh waqtidin paydilinip hujum

5:24 «awwalqi yamghur»...«kéyinki yamghur»... — «awwalqi yamghur» adette 11-ayda yéghip, tupraqni yumshitidu, yerni heydep uruq sélisgha teyyarlinidu. «kéyinki yamghur» bolsa Pelestinde 3- yaki 4-ayda yaghidu, etiyazliq ziraetlerni pishurush rolini oynaydu. Bu yamghurlar bolmisa héch hosul bolmaydu. «bizge hosul peslini békitip aman-ésen saqlighuchi» — ibraniiy tilida «bizge hosul peslidiki heptilerni saqlighuchi...».

5:24 Qan. 11:14

5:28 «ular öz menpeetini közlep xeqlerning dewasini, yétim-yésirlerning dewasini sorimaydu...» — bashqa birxil terjimisi bolsa: «ular xeqlerning dewasini, hetta yétim-yésirlerning dewasini sorighini bilen hergiz uni adil sorimaydu».

5:28 Qan. 32:15; Yesh. 1:23; Zek. 7:10

5:29 «jazalimay qoyamdim» — ibraniiy tilida «yoqlimamdim?!».

5:29 Yer. 5:9; 9:9

5:31 «kahinlar bolsa öz hoquq dairisini kéngeytip hökümranlıq qilmaqta...» — bashqa birxil terjimisi: «kahinlarmu ularning wasitisi bilen (démek, peyghemberlerning yalghan bésharetliridin paydilinip) hökümranlıq qilmaqta». Lékin «Yeremiya» dégen kitabda bundaq ishlar yene tilgha élinmaydu, shunga terjimimiz belkim toghridur.

5:31 Yer. 14:18; 23:25, 26; Ez. 13:6

6:1 «Jéninglarni qutquzush üçhün Yérusalém shehiridin qéchinglar... dehshetlik halaket shimal tereptin peyda bolidu» — 4-bab, 6-ayetnimu körüp sélishturung. Shu yerde xelqqe, «Yérusalémgha qéchip kiringlar» déyilgen. Biraq hazir Yérusalémning özi halak bolidu.

6:1 Yer. 1:13,14

6:3 «Yérusalémgha qarshi chiqiwatqan pada baqquchilarmu öz padilirini épkélidu; ular Yérusalémni qorshawgha élip chédirlirini tikidu; .. Hemmisi özi igiligen jayda pada baqidu» — 4-ayette qarighanda bu ayettiki «pada baqquchiliri» we ularning «padiliri» yat ellerning padishahliri hem hökümdarliri we ularning qoshunlirini körsitidu. Bu hejwi, kinayilik gep bolidu; chünki yuqirida (mesilen 2:8de) Yeremiya Israilning baqquchi bolghan padishahlirini «öz padiliri»ni baqmasliqi tüpeylidin eyibleydu. Biraq mushu yerde Xudani tonumaydighan «yat el padishahliri» öz «padiliri» bolghan xelqi üçhün yol körsitip ularni baqidu.

«Yeremiya»

qilayli!», «Apl! Kün patay dep qaptu, kechtiki sayiler uzirawatidu!» — deydu, andin:⁵ «Shunga, kéchiche hujum qilip chiqayli, uning mustehkem ordilirini yoqitayli!» — deydu.

⁶ — Chünki samawi qoshunlarning Serdari bolghan Perwerdigar ulargha mundaq deydu: — Derexlerni késip, ular bilen Yérusalém etrapida döng-poteylerni yasanglar; chünki u jazalan-misa bolmaydighan sheherdur; uningda barliq ishlar zulum-zomigerliktur.⁷ Quduq öz sulirini urghutup chiqarghandek, umu rezilliklerini urghutup chiqarmaqta; uningdin zulmet-zorawani-liq we halaket sadaliri anglanmaqta; méning kóz aldında hemishe aghriq-késeller hem yarilanghanlar peyda bolmaqta.⁸ I Yérusalém, telim-terbiye qobul qil; bolmisa jénim sendin waz kéchidu, — bolmisa, Men séni xarabilik, ademzatsiz bir zémin qiliwétimen.

⁹ Samawi qoshunlarning Serdari bolghan Perwerdigar manga mundaq deydu: — Ular üzümléni pasangdighuchilardek Israilning qaldisini pasangdaydu; shunga sen üzümlé üzgüchidek üzümlélik shaxlar üstidin yene bir qétim qolungni ötküzgin!..

¹⁰ Men: — Men hazir kimgé söz qilip agahlanduray? Ulardin anglighudek zadi kim bar? Mana, ularning qulaqliri sünnét qilinmighan, ular héch angliyalmaydu. Mana, Perwerdigarning sözi ulargha éghir kélidu; ulargha héch xushyaqmaydu, — *dédim*..

¹¹ — Qelbim Perwerdigarning ghezep otliri bilen tolup tashti; uni ichimgé sighdurushtin halsirap kettim; uni kochidiki balilar, yigitlarning meshrep sorunlirigha tökkeysen. Er-ayallar, qérilar hem yashanghanlarmu buningdin mustesna bolmisun!

¹² — Ularning öyliri, étizliri ayalliri bilen bille özgilerge tapshurulidu; chünki Men qolumni zémindikilerge sozimen, — deydu Perwerdigar..

¹³ — Chünki eng kichikidin chongighiche ularning hemmisi achközlükke bérilgen; peyghemberdin kahinghiche hemmisi oxshashla aldanchiliq qilidu;¹⁴ ular: «Aman-ésenlik! Aman-ésenlik!» dep xelqimning qizining yarisini susluq bilen qol uchida chala téngip qoydi. Lékin aman-ésenlik yoqtur!¹⁵ Ular yirginchlik ishlarni sadir qilghininidin xijil boldimu? — Yaq, ular héch xijil bolmide, hetta qizirishimu ular héch bilmeydu. Shunga ular yiqilip ölgenler ichide yiqilip ölidu; ularni jazalashqa kelginimde ular putlaship kétidu, — deydu Perwerdigar..

¹⁶ Shunga Perwerdigar Öz xelqige mundaq deydu: — Siler töt acha yolda turuwatisiler; shunga yolunglarni obdan körüp qoyunglar, qedimki, yaxshiliqqa élip barghan yollarni sorap, ularda

6:4 «Ular: «Uninggha qarshi jengge teyyarlininglar! ...» — deydu» — «Ular» — Ellerning «pada baqquchi»liri.

6:5 «Ular: «... Turunglar, chüsh waqtidin paydilinip hujum qilayli!», «Apl! Kün patay dep qaptu, kechtiki sayiler uzirawatidu!» — deydu 4-ayet, andin: Shunga, kéchiche hujum qilip chiqayli... » — deydu — 4- hem 5-ayettiki bésharet shuni tekitlimekchiki, düshmenler kelgende bügüni bolmisa etisi hujum qilidu, Yehuda üstidin ghelibe qilmay ketmeydu; yene kélip, ular hujumni bashlighanda, Yehudadikiler düshmenné kéche-kündüz hujum qilip qélishi mumkin, dep héch dem alalmaydu.

6:7 «quduq öz sulirini urghutup chiqarghandek, umu rezilliklerini urghutup chiqarmaqta» — bashqa birxil terjimisi: «quduq éqin suni saqlighandek, u rezilliklerini saqlimaqta».

6:9 «Ular üzümléni pasangdighuchilardek Israilning qaldisini pasangdaydu; shunga sen üzümlé üzgüchidek üzümlélik shaxlar üstidin yene bir qétim qolungni ötküzgin!» — bu sirliq jümlining menisi belkim, Yeremiya peyghember Xudaning sözlirining wasitisi bilen, kélidighan düshmenlerning héchnerse qaldurmaydighan bulang-talangliridin ilgiri Israilning «qaldisi»din téxi bezi kishilerni qutquzushimu mumkin, dégenlik.

6:9 Yesh. 24:13

6:10 «Men: — Men hazir kimgé söz qilip agahlanduray?... ulargha héch xushyaqmaydu, — *dédim*» — «Men» (sözligüchi) we «*dédim*» dégen sözler eslidiki tékistte yoq, oqurmenlerge tékistni chüshinishlik bolsun dep kirgüzduq. Chünki bizningche éytighan gep peyghemberning öziningiki idi.

6:10 Yer. 7:26

6:11 «Qelbim Perwerdigarning ghezep otliri bilen tolup tashti» — shühbisizki, Yeremiya peyghember özi toghruluq sözlawatidu. U Perwerdigarning xelqige qaratqan ghezipige özini bir qilip, Perwerdigardin ghezipini ulargha töküşini tileydu.

6:12 Qan. 28:30

6:13 Yesh. 56:11; Yer. 8:10

6:14 Yer. 8:11; Ez. 13:10

6:15 «jazalashqa kelginimde» — ibranii tilida «yoqlighinimda» déyilidu. «Yeremiya»diki «(yénigha) kélip... jazalash» dégen söz adette ibranii tilida «yoqlash» dégen birla söz bilen ipadilinidu.

«Yeremiya»

ménginglar; shundaq qilghanda jéninglar obdan aram tapidu. Lékin ular: «Biz shularda mang-maymiz!» — deydu..

¹⁷ Men: Silerge «Kanayning agah sadasigha qulaq sélinglar!» deydighan agah bergüchi közet-chilerni tiklidim; lékin siler: «Qulaq salmaymiz» dédinglar.

¹⁸ Shunga i eller, anglanglar; guwahchilar bolup ular arisida bolidighan ishlarni bilip qoyunglar!.

¹⁹ Angla, i yer-zémin! Qara, Men bu xelqning béshigha külpet, yeni ularning oy-xiyallirining aqiwitini chüshürimen; chünki ular sözlirimge qulaq salmighan; Méning Tewrat-qanunumni bolsa, ular chetke qaqqan.

²⁰ — Emdi zadi néme meqsette Shébadin chiqqan xushbuy, yiraq yurttin élip kélingen égir Manga sunulidu? Köydürme qurbanliqliringlar qobul qilarliq emes, silerning «teshekkür qurnanliq»liringlar Méni xursen qilmaydu..

²¹ Shunga Perwerdigar mundaq deydu: — Mana, Men bu xelq aldigha putlikashanglarni salimen; shuning bilen hem atilar hem oghullar bille putlishidu; qoshnilar we dostlar oxshashla nabut bolidu. ²² Perwerdigar mundaq deydu: — Qara, shimaliy zémindin bir xelq kélidu, yer yüzining eng qerilirdin ulugh bir el qozghilidu; ²³ ular oqya we qilich bilen qorallinidu; ular zalim, héch rehim qilmaydu; ularning awazi déngiz dolqunidek shawqunlaydu; ular atlargha minidu, jenggiwar ademlerdek sep-sep bolup turidu; ular sanga qarshi jeng qilishqa kélidu, i Zion qizi!

²⁴ «Biz ular toghruluq xewer angliduq; qolimiz boshiship ketti; gheshtlik, tolghaqtta qalghan ayaldek azab bizni tutti» — dédim..

²⁵ «Dalagha chiqmanglar, yollar bilen mangmanglar, chünki düshmenning qilichi bar, tereptereplerni wehime basidu. ²⁶ I xelqimning qizi, sen özüngge böz kiyim kiyiwal, küller ichide éghinap yat; özüngning bir tal oghlungdin juda bolghandek qattiq yiglap matem tut; chünki bulang-talang qilghuchi bizge qarap tuyuqsiz kélidu»..

²⁷ Perwerdigar manga: — Men séni roda sinighuchi qilip tiklidim, xelqim bolsa xuddi tekshürüldighan rodidek bolidu; séni ularning yollirini közitip sinashqa tiklidim, — dédi.

²⁸ — Ularning herbiri asiyning asiysi, ular töhmet chaplap uyan-buyan qatrap yürmekte; ular mis we tömürning özidur, hemmisi chirip ketkendur; ²⁹ tömürchining körükimu köyüp ketti, qoghushun bolsa otta yem boldi; rodini éritip tawlash bikar boldi; xelqim yamanlardin xaliy bolmidi. ³⁰ Ular «dashqal kümüş» dep atilidu; chünki Perwerdigar ularni ret qildi..

6:16 Mat. 11:29

6:18 «Shunga i eller, anglanglar» — «eller», Yehudiy emes eller. «Guwahchilar bolup...» bashqa birxil terjimisi: «Ey, jamaet(chilik),...».

6:20 Yesh. 1:11; 66:3; Am. 5:21; Mik. 6:6-8

6:22 Yer. 50:41,42,43

6:24 Yer. 4:31; 49:24; 50:43

6:26 «özüngge böz kiyim kiyiwal...» — böz kiyim kiyish, küller ichide olturush yaki yétish qattiq matem tutushni yaki towa qilishni bildüridu.

6:26 Yer. 4:8

6:28 «ular mis we tömürning özidur» — belkim xelqning tash köngüllüklükini hem shuning bilen bir waqitta ularning «chirip ketkenliq»ning mumkinchilikini körsitidu. Némila bolmisun ular tawlighuchi izdigen altun-kümüş emes.

6:28 Ez. 22:18

6:29 «tömürchining körükimu köyüp ketti, qoghushun bolsa otta yem boldi; rodini éritip tawlash bikar boldi; xelqim yamanlardin xaliy bolmidi» — bu ayyetki sözler Yeremiya peyghemberring Perwerdigar Özige tapilighan wezipini orunlighandin kéyin, Perwerdigargha bergen jawabi bolsa kérek (28-ayetni köring). Kümüşni tawlighanda, tawlighuchi qoshqan qoghushun bilen kümüşning dashqili birlishidu andin qoghushun we kümüşning dashqilining köyüp tügishi bilen kümüş tawlinidu. Lékin Israil intayin nachar kümüştekk bolup, xelqning «dashqal»i tolimu köp bolghachqa, tawlash jeryani bikargha ketti. «Qoghushun ishilitilip tügep boldi», hetta «kümüshchining otni püwleydighan körüki»mu köyüp ketti.

6:30 Yesh. 1:22

«Yeremiya»

Bihude diniy murasimlar

7¹ Perwerdigardin Yeremiyagha mundaq bir söz keldi: —

2 Perwerdigarning öyidiki derwazida turup mushu sözni jakarlap: «Perwerdigarning sözini anglanglar, i Perwerdigargha ibadet qilish üçün mushu derwazilardin kiriwatqan barliq Yehudalar!» — dégin. ³ — «Samawi qoshunlarning Serdari bolghan Perwerdigar — Israilning Xudasi mundaq deydu: — Yolliringlar hem qilmishliringlarni tüzitinglar; shundaq bolghanda Men silerni mushu yerde muqim turghuzimen..⁴ «Perwerdigarning ibadetxanisi, Perwerdigarning ibadetxanisi, Perwerdigarning ibadetxanisi del mushudur!» dep aldamchi sözlerge tayinip ketmenglar..⁵ Eger siler heqiqeten yolliring hem qilmishliringlarni tüzetsenglar, — eger kishiler we qoshnanglar arisida adalet yürüzsenglar, ⁶ — eger siler musapir, yétim-yésir hem tul xotunlarni bozek qilishtin, mushu yerde gunahsiz qanlarni töküshstin, — shundaqla özünglarga ziyani yetküzüp, bashqa ilahlarga egiship kétishtin qol üzsenglar, — ⁷ shundaq qilghininglarda Men silerni mushu yerde, yeni Men ata-bowiliringlarga qedimdin tartip menggügiche teqdim qilghan bu zéminda muqim turidighan qilimen.

⁸ Lékin mana, siler héchqandaq payda yetküzmeydighan aldamchi sözlerge tayinip ketkensiler. ⁹ Emdi néme dégülük?! Oghriliq, qatilliq, zinaxorluq qilip, saxta qesem ichip, Baalgha isriq yéqip we siler héch tonumighan yat ilahlarga egiship, ¹⁰ andin Méning namimda atalghan mushu öyge kirip Méning aldında turup: «Biz qutquzulghan!» demsiler?! Mushu lenetlik ishlarda turuwérish üçün qutquzulghanmusiler?! ¹¹ Méning namimda atalghan mushu öy silerning neziringlarda bulangchilarning uwisimu?! Mana, Men Özüm bu ishlarni körge men, — deydu Perwerdigar..

¹² Shunga, Men eslide Öz namimda turalghu qilghan Shiloh dégen jaygha bérup, xelqim Israilning rezilliki tüpeylidin uni néme qiliwetkenlikimni körüp béqinglar! ¹³ Emdi hazir, siler mushundaq qilmishlarni sadir qilghininglar tüpeylidin, — deydu Perwerdigar, — Men silerge tang seherde ornúmdin turup söz qilip keldim, lékin siler héch qulaq salmidinglar; Men silerni chaqirdim, lékin siler Manga jawab bermidinglar — ¹⁴ emdi Men Shilohdiki öyni qandaq qilghan bolsam, siler tayanghan, shundaqla namim qoyulghan bu öyni we Men silerge hem ata-bowiliringlarga teqdim qilghan bu zéminnimu shundaq qilimen; ¹⁵ Men silerning barliq qérindashliringlar, yeni Efraimning barliq neslini heydiwetkinimdek silernimu közümdin yiraq heydeymen.

¹⁶ Emdi sen, Yeremiya, bu xelq üçün dua qilma, ular üçün nale-peryad kötürme yaki tilek tilime, Méning aldında turup ularning gunahlarini héch tilime, chünki Men sanga qulaq salmay-

7:3 Yer. 7:3; 18:11; 26:13

7:4 «Perwerdigarning ibadetxanisi, Perwerdigarning ibadetxanisi del mushudur!» — shübbisizki, Israil Xudaning ibadetxanisini birxil «tiltumar»dek, «Xuda bizge Öz ibadetxanisini tapshurghandin kéyin, néme yamanliq qilishimizdin qet'iynezir héchkim bizge tegmeydu» — dégendeck oyilghanidi.

7:5 Yer. 5:28

7:6 Yesh. 10:1, 2; 59:7

7:9 «Baalgha isriq yéqip...» — «Baal» dégen intayin yirginchlik birxil but.

7:11 Mat. 21:13; Mar. 11:17; Luqa 19:46

7:12 «Men eslide Öz namimda turalghu qilghan Shiloh dégen jaygha bérup, ... uni néme qiliwetkenlikimni körüp béqinglar!» — Israil Qanaangha (Pelestinge) kirgendin kéyin, Musa peyghemberning yétekchilikide yasalghan «muqeddes chédir» awwal Shiloh dégen jaygha tiklengen. «1Sam.» 4-babni köring.

7:12 1Sam. 4:11; Zeb. 78:60

7:13 «Men silerge tang seherde ornúmdin turup söz qilip keldim» — Xudaning «tang seherde ornúmdin turup...» dégen sözliri belkim Uning ishtin xéli awwal, estayidilliq bilen ish köridighanliqini körsitidu; bezi waqitlarda Uning qayta-qayta, izchil halda melum bir ishni köridighanliqini körsitidu.

7:13 2Tar. 36:15; Pend. 1:24; Yesh. 65:12; 66:4; Yer. 7:21-28

7:14 «Men Shilohdiki öyni qandaq qilghan bolsam, siler tayanghan, shundaqla namim qoyulghan bu öyni we Men silerge hem ata-bowiliringlarga teqdim qilghan bu zéminnimu shundaq qilimen» — Xuda düshmenlerning wastisi bilen Shiloh dégen jaydiki muqeddes chédirini Öz shan-sheripidin juda qilghan we shundaqla Israilni meghlup qilghan («1Sam.» 4-bab, «Zeb.», 78:40ni köring).

men..¹⁷ Ularning Yehuda sheherliride we Yérusalém kochilirida néme qilganlirini körüwat-mamsen? ¹⁸ Balilar otun téridu, atilar ot qalaydu, ayallar qesten Méni renjishke «Asmanning Xanishi» üçhün poshkallarni sélishqa xémirni yughuridu, shuningdek yat ilahlargha «sharab hediye»lerni quyidu..¹⁹ Azablinip ghezeplinidighini Menmu? — deydu Perwerdigar; — Öz yüzlirige sherm chaplap, azablinidighini özliri emesmu? ²⁰ Shunga Reb Perwerdigar mundaq deydu: — Mana, Méning ghezipim we qehrim mushu jaygha tókülidu; insan üstige, haywan üstige, daladiki derekler üstige, tupraqteki méwiler üstige tókülidu; u hemmini köydüridu, uni héch öchürelmeydu.

²¹ Samawi qoshunlarning Serdari bolghan Perwerdigar — Israilning Xudasi mundaq deydu: — Bériwéringlar, köydürme qurbanliqliringlarni bashqa qurbanliqlargha qoshup qoyunglar, barliq göshlirini yewélinglar!..²² Chünki Men ularni Misir zéminidin qutquzup chiqarghan künide ata-bowiliringlarga «köydürme qurbanliq»lar yaki bashqa qurbanliqlar toghrisida gep qilmighan we yaki emr bermigenidim; ²³ belki Men ulargha mundaq emr qilip: «Awazimgha qulaq sélinglar, shundaq qilip Men silerning Xudayinglar bolimen, siler Méning xelqim bolisiler; Men özünglarga yaxshilik bolsun dep buyrughan barliq yolda ménginglar» — dep buyrughanidim..

²⁴ Lékin ular héch anglimighan, Manga héch qulaq salmighan, belki öz rezil könglidiki jahilliqi bilen öz xiyal-xahishlirigha egiship méngiwergen; ular aldigha emes, belki keynige mangghan..

²⁵ Ata-bowiliringlar Misir zéminidin chiqqandin tartip bügünki küнге qeder Men qullirim bolghan peyghemberlerni yéninglarga ewetip keldim; Men herkünü tang seherde ornumdin turup ularni ewetip keldim. ²⁶ Lékin xelqim anglimighan, héch qulaq salmighan; ular boynini qattiq qilghan; rezillikte ata-bowiliridin éship ketken..²⁷ Sen bu sözlerni ulargha éytisen; lékin ular sanga qulaq salmaydu; sen ularni towa qilishqa chaqirisen, lékin ular jawab bermeydu.

²⁸ — Sen ulargha: — «Perwerdigar Xudasining awazini anglimighan we héch tüzitishni qobul qilmighan xelq del mushu!» — deysen. Ulardin heqiqet-wapaliq yoqap ketti; bu ularning éghizidinmu üzülp ketti..

Xuda yene Yehudagha söz qilidu

²⁹ Chéchingni chüshürüp uni tashliwet; yuqiri jaylarda bir mersiye oqughin; chünki Perwerdigar Öz ghezipini chüshürmekchi bolghan bu dewrni ret qilip, uningdin waz kechti..³⁰ Chünki Yehudadikiler köz aldimda rezillik qilghan, — deydu Perwerdigar, — ular Méning namimda atalghan öyge yirginchlik nersilerni ekirip uni bulghighan; ³¹ we öz oghul-qizlirini otta qurbanliq qilip köydürüsh üçhün «Hinnomning oghli»ning jilghisidiki Tofetning yuqiridiki jaylarni

7:16 Mis. 32:10; Yer. 11:14; 14:11

7:18 «Asmanning Xanishi» — démisekmu, «Asmanning Xanishi» birxil ayal but idi.

7:18 Yesh. 65:11; Yer. 8:2; 19:13; 44:19; Yer. 44:19

7:21 «Bériwéringlar, köydürme qurbanliqliringlarni bashqa qurbanliqlargha qoshup qoyunglar, barliq göshlirini yewélinglar!» — oqurmenler belkim biliduki, «köydürme qurbanliq»larning barliq göshliri «Xudagha pütünley ibadet süpitide atalsun» dep qurbangah üstide köydürüetti. Mushu yerde Muqeddes Roh Yeremiya arqiliq: «Qurbanliqliringlarning hemmisi ehmiyetsiz, shunga «köydürme qurbanliq»larning göshlirini köydürsenglarmu, yésenglarmu, Manga beribir» dep Israilgha hejwi, kinayilik gep qilidu.

7:21 Yesh. 1:11; Yer. 6:20; Am. 5:21

7:23 Mis. 19:5; Law. 26:12; Qan. 6:3

7:24 «ular aldigha emes, belki keynige mangghan» — bashqa birxil terjimisi: «ular Manga yüz aldini qilmay, belki Manga keynini qilghan».

7:24 Yer. 2:27; 3:17; 16:12; 32:33

7:26 Neh. 9:17,29; Yer. 17:23; 19:15

7:28 Yer. 5:1-3

7:29 Ayup 1:20; Yesh. 15:2; Yer. 16:6

qurghan; bundaq ishni Men héch buyrumighanmen, u oyumgha héch kirip baqmighandur..³² Shunga, mana, shundaq künler kéliduki, — deydu Perwerdigar, — «Tofet» yaki «Ibn-Hinnomning jilghisi» emdi héch tilgha élinmaydu, belki «Qetl jilghisi» déyilidu; chünki ular Tofette jesetlerni yer qalmighuche kömidu.³³ Bu xelqning jesetliri asmandiki uchar-qanatlarining we zémindiki janiwarlarning taami bolidu; ularni ölüklerdin qorqutup heydeydinghan héchkim bolmaydu.³⁴ Men Yehuda sheherliridin hem Yérusalém sheherliridin oyun-tamashining sadasini, shad-xuramliq sadasini we toyi boluwatqan yigit-qizining awazini mehrum qilimen; chünki zémin weyrane bolidu..

8¹ Shu chaghda, — deydu Perwerdigar, — ular Yehudaning padishahlirining ustixanlirini, ularning emirlirining ustixanlirini, kahinlarning ustixanlirini, peyghemberlarning ustixanlirini we Yérusalémدا turghanlarning ustixanlirini görkiridin élip chiqiridu;² shundaq qilip ular bularni quyash, ay we asmanlardiki barliq jisimlar astida yayidu; chünki ular bularni söygen, bularning qulluqida bolghan, bulargha egeshken, bularni izdigen, bulargha choqunghan; ularning jesetliri bir yerge héch yighilmaydu, héch kömülmeydu; ular zémin yüzide oghut bolup yatidu..³ Men bulardin qalghanlirini heydigen jaylarda, bu rezil jemettin barliq tirik qalghanlar hayatning ornigha mamatni tallaydu, — deydu samawi qoshunlarning Serdari bolghan Perwerdigar.

Xudadin waz kéchish halaketni izdigenlik bilen barawer

⁴ Emdi sen ulargha mundaq dégin: Perwerdigar mundaq deydu: — Ademler yiqilsa qaytidin turmamdu? Birsi yoldin chiqip ketse qaytip kelmemdu?⁵ Némishqa Yérusalémdeki bu xelq hemishe yoldin chiqish bilenla yéminidin yiraqlap kétidu? Ular aldanchiligni ching tutidu, yéningha qaytip kélishni ret qilidu.⁶ Men köngül qoyup anglidim; lékin ular durusluqni sözlimeydu; ularning rezillikliridin: «Men zadi némilerni qilip qoydum?!» dep towa qilidighan héchkim yoq; at jengge burulup étilghandek herbirsi öz yoligha burulup étididu.⁷ Hetta asmandiki leylekmu özige békitilgen waqtilirini bilidu; paxtek, qarlighach we turnilarmu köchüp kélidighan waqtilirini éside tutidu; lékim Méning xelqim Men Perwerdigarning ulargha békitkenlirimni héch bilmeydu..⁸ Siler qandaqmu: «Biz danadurmiz, Perwerdigarning Tewrat-qanuni bizde bardur!» deysiler? Mana, berheq, ölima-köchürgüchilarning yalghanchi qelimi uni burmilighan..⁹ Danishmenler xijil bolidu, ular yerge qarap qaldi; mana, ular Perwerdigarning sözini chetke qaqqandin kéyin, ularda zadi néme danaliq qalidu?¹⁰ Shunga Men ularning ayallirini bashqilargha, ularning étizlirini yéngi igilirige tapshurup bérimen; chünki eng kichikidin chonghigiche ularning hemmisi achközlükke bérilgen; peyghemberdin kahinghiche

7:31 «Tofet» — «Tofet» dégen söz ibranıy tilida «ochaq» hem «uyat» dégenimu bildüridu. U yene «tükkürk» dégen sözning ahanghımu oxshap kétidu. Bu yer «Hinnomning oghli (Ibn-Hinnom)ning jilghisi»gha jaylashqan, Yérusalém shehirining jenubiy teripide idi. Xelq ashu yerde exletlerni we napak nerslerni tashlap köydüretti. Shuning bilen u intayin «haram», eng bulghanghan jay dep hésabladi.

—«Yuqiri jaylar» — Israıl we Yehuda uzundin béri tagh choqiliri qatarliq jaylarda herxil butlarga choqunup, hetta ashu jaylarda «insan qurbanliq»larni qilip kelgen. Démisekmu, «insan qurbanliqi» qilish Tewratqa qet'iy men'i qilinghan. «Bundaq bir ishni Men héch buyrumighanmen, héch oyumgha kirip baqmighandur».

7:31 2Pad. 23:10; Yer. 2:23; 19:5, 6

7:33 Qan. 28:26; Yer. 34:20

7:34 Yesh. 24:7; Yer. 16:9; 25:10; Ez. 26:13; Hosh. 2:13

8:2 Yer. 7:18; 19:13

8:7 Yer. 5:4, 5

8:8 «ölima-köchürgüchilarning yalghanchi qelimi uni burmilighan» — «ölima-köchürgüchiler»ning roli belkim Tewrat-qanunni köchürüş we uningha sherh bérish bolushi mumkin. «Basmixanilar» bolmighachqa Tewratni köchürüş intayin muhim xizmet, elwette.

—Oqurmenler bashqa xil terjimilirini uchrıtishi mumkin.

«Yeremiya»

hemmi saxta ish köridu..¹¹ Ular: «Aman-ésenlik! Aman-ésenlik!» dep xelqimning qizining yarisini susluq bilan qol uchida chala téngip qoydi. Lékin aman-ésenlik yoqtur!¹² Ular yirginchlik ishlarni sadir qilghinidin xijil boldimu? — Yaq, ular héch xijil bolmidi, hetta qizirishnimu ular héch bilmeydu. Shunga ular yiqilip ölgenler ichide yiqilip ölidu; ularni jazalashqa kelginimde ular putliship kétidu, — deydu Perwerdigar.¹³ Men ularning hosulini élip tashlaymen, — deydu Perwerdigar; üzüm télida üzümler, enjür derixide enjürler héch qalmidi; yopurmaqliri soliship ketti; Men ulargha néme béghishlighan bolsam, emdi shular ulardin ötküzüwélinidu..

Kélidighan halaket — Yeremiya söz qilidu

¹⁴ «Biz némishqa mushu yerde bikar olturuwérimiz? Yighilayli, mustehkem sheherlerge kirip shu yerlerde küresh qilip tügisheyli! Chünki Perwerdigar Xudayimiz bizni tügeshtürüp, bizge öt süyini berdi; chünki biz Perwerdigar aldida gunah sadir qilduq..¹⁵ Aman-tinchliqni ümid qilip kütüp kelduq, lékin héch yaxshiliq bolmidi; shipa waqtini küttuq, lékin mana, wehime basti!¹⁶ Düşmen atlirining xartildashliri Dan zéminidin tartip anglanmaqta; ayghirlirining kishneshliri pütkül zéminni qorqitip tewretmekte. Ular zémin we uningda turuwatqan hemmini, sheherni we uningda turuwatqanlarning hemmisini yoqitishqa kélidu!..»

¹⁷ — Mana, Men aranglarga yilanlarni, yeni héchkim séhirliyelmeydighan zeherlik yilanlarni ewetimen, ular silerni chaqıdu» — deydu Perwerdigar..

Peyghemberning nale-peryadi

¹⁸ Men: «Méning derd-elimim dawalighusiz! Yürikim zeyipliship ketti!» — dédim..

Perwerdigarning mersiye sözliri

¹⁹ «Mana, xelqimning qizining intayin yiraq yurttin kütürülgen peryadining sadasi! Ular — «Perwerdigar Zionda emesmu? Zionning padishahi u yerde turmamdu?!» — deydu». «Némishqa emdi ular Méni oyma mebudliri bilen, erzimes yat nersiler bilen ghezeplendüridu?!»

8:10 Yesh. 56:11; Yer. 6:12,13,14,15

8:13 «...Men ulargha néme béghishlighan bolsam, emdi shular ulardin ötküzüwélinidu» — oqurmenler bashqa xil terjimilirini uchritishi mumkin.

8:13 Yesh. 5:1-7; Mat. 21:19; Luqa 13:6-9

8:14 «Yighilayli, mustehkem sheherlerge kirip shu yerlerde küresh qilip tügisheyli» — yaki «Yighilayli, mustehkem sheherlerge kirip shu yerlerde sükut qilayli!» ibraniy tilida «süküt qilish» we «tügeshmek» oxshash bir söz bilenla ipadiliniidu. «Perwerdigar Xudayimiz bizni tügeshtürüp,...» — yaki «Perwerdigar Xudayimiz bizni sükut qildurup...». Ibraniy tilida «süküt qilish» we «ölüş, tügesh» birla söz (damam) bilen ipadiliniidu.

8:14 Yer. 4:5; 9:15; 23:15

8:15 Yer. 14:19

8:16 «Dan zémینی» — Israil zéminining shimaliy chétide idi; démek, düşmenler alliqachan shu zémingha yétip boldi.

8:16 Yer. 4:15

8:17 «Men aranglarga yilanlarni, yeni héchkim séhirliyelmeydighan zeherlik yilanlarni ewetimen, ular silerni chaqıdu» — bu yilanlar shühbisizki, köchme menide bolup düşmenlerni körsitidu.

8:17 Zeb. 58:4, 5

8:18 «Méning derd-elimim dawalighusiz! Yürikim zeyipliship ketti!» — bu sözler peyghemberning mersiyesi bolushi kérek.

— «Méning derd-elimim dawalighusiz!» — bashqa birxil terjimisi: «I derd-elimimge teselli bergüchil!».

8:19 «Mana, xelqimning qizining intayin yiraq yurttin kütürülgen peryadining sadasi! Ular — «Perwerdigar Zionda emesmu? Zionning padishahi u yerde turmamdu?!» — deydu» — bu sözler yaki Perwerdigarningki bolushi kérek, bolmisa peyghemberningki bolidu. Kéyin biz xelqning peryadini anglaymiz: — (ular... deydu).

— «intayin yiraq yurttin kütürülgen peryadining sadasi!» — yaki «zémindiki herbir bulung-puchqaqliridin chikkan peryadining sadasi!». «Némishqa emdi ular Méni oyma mebudliri bilen, erzimes yat nersiler bilen ghezeplendüridu?!» — bu sözler Perwerdigarning peyghemberge, shundaqla ixlassiz xelqge bergen jawabidur.

«Yeremiya»

Xelqning bolidighan nale-peryadi

²⁰ — «Orma waqti ötüp ketti, yaz tügidi, lékin biz bolsaq yenila qutquzulmiduq!»

Peyghemberning mersiyesi

²¹ «Xelqimning qizining sunuq yarisi tüpeylidin özüm sunuqmen; matem tutimen; Dekke-dükke méni bésiwaldi, —

²² Giléadta tutiya tépilmamdiken?

U yerde téwip yoqmiken?

Némishqa emdi méning xelqimning qizigha dawa tépilmaydu?!»...

Dawami

9¹ Ah, méning béshim suning béshi,
Közüm yashning buliqi bolsiidi!

Undaqa xelqimning qizi arisidiki öltürülgenler üçhün kéche-kündüz yighlayttim!

² Ah, men üçhün chöl-bayawanda yoluchilar chüshkidek bir turalghu bolsiidi!

Undaqa xelqimni tashlap, ulardin ayrilghan bolattim!

Chünki ularning hemmisi zinaxorlar,

Munapiqlarning bir jamaitidu!»..

Perwerdigarning sözining dawami

³ — Ular oqyachi leshkerler oqyayini égidürgendek tilini yalghanchiliqqa égidürüşke teyyarligan; ular zéminda üstünlük qazangan, biraq bu semimiylik bilen bolghan emes; ular rezillik üstige rezillik qilghan, Méni héch tonup bilmigen» — deydu Perwerdigar...⁴ — Herbiringlar öz yéqininglardin hézi bolunglar, qérindashliringlarga héch tayanmanglar; chünki herbir qérindash peqetla aldighuchi, xalas, herbir yéqinliring bolsa töhmetxorluqta yürmekte...⁵ Ular her-biri öz yéqinlirigha aldanchilik qilmaqta, héchkim heqiqetni sözlimeydu; ular öz tilini yalghan sözleshke ögitidu, ular qebihlikte özlirini upritidu. ⁶ Ular jebir-zulum üstige jebir-zulum qilmaqta, aldanchiliqtin yene bir aldanchiliqqa ötmekte; ular Méni tonushni ret qilidu, — deydu Perwerdigar..

8:21 «Xelqimning qizining sunuq yarisi tüpeylidin özüm sunuqmen; matem tutimen; dekke-dükke méni bésiwaldi» — oqurmenlerge qaytidin tekrarlap uqturimizki, mawzularni (mesilen mushu yerde «Peyghemberning mersiyesi») özimiz hörmetlik oqurmenlerge yardimi bolsun dep qoshup kirgüzduq. Ular muqeddes tékistning bir qismi emes.

–8-babtiki 21-ayettin 9-babtiki 2-ayetkiche hemmisi yalghuz Yeremiya perghemberning mersiyesimu, yaki buning ichide Perwerdigarning sözliri barmu? Qandaqla bolmisun, sözler yalghuz peyghemberning sözliri bolsun, bolmisun, shubhisizki peyghemberning qayghu-hesretlik sözliri oxshashla Perwerdigarningmu qayghu-hesretlik sözlidur.

8:22 «Giléadta tutiya tépilmamdiken?» — Giléad rayonida herxil shipaliq dorilar hem usta téwiplarning dangqi bar idi. Shunga bu söz peyghemberning: «Jismaniy jehette Perwerdigar siler méning xelqimge shundaq rehimdilliq qilip, etrapliq oylap, shipaliq dorilarni we dangliq téwiplarni teminligen yerde, Uning rohiy jehettimu silerning herxil gunahiy késelliringlarni saqaytishqa dora-amalliri mol emesmu? — Emdi némishqa siler Uning yéngha kelmeyilers?!» dégendek bir soali oxshaydu.

–Bu 22-ayet Perwerdigarning Özining sözliri bolushimu mumkin.

8:22 Yar. 37:25; Yer. 46:11; 51:8

9:1 Yesh. 22:4; Yer. 4:19

9:2 «ularning hemmisi zinaxorlar,...» — «zinaxorlar» belkim rohiy jehettin éytilidu, ular Xudagha wapasizliq qilip butlargha choqunup ketti.

9:2 Yer. 5:7, 8

9:3 «ular zéminda üstünlük qazangan, biraq bu semimiylik bilen bolghan emes...» — bashqa birxil terjimisi: «shu zéminda ular ghelibe qilghan, biraq bu heqiqetni tiklesh üçhün emes...».

9:3 Yesh. 59:4,13,15; Yer. 6:7

9:4 Yer. 6:28

9:6 «ular qebihlikte özlirini upritidu 5-ayet» — 5-ayetning axirqi qismi hem 6-ayetning bash qismining bashqa birxil terjimisi: «Ular qebihlik qilip towani héch bilmeydu. (6) sen (Yeremiya) aldanchilik arisida turuwatisen; aldanchiliq

«Yeremiya»

⁷ Shunga samawi qoshunlarning Serdari bolghan Perwerdigar mundaq deydu: — Mana, Men ularni éritip tawlap sinaymen; xelqimning qizining rezillikige Manga bashqa yol qalimidimu?
⁸ Ularning tili ejel oqidur; u aldanchiligni sözleydu; herbir éghiz sözide yéqini bilen tinch-amanliqni sözleydu, lékin könglide qiltaq teyyarlaydu.. ⁹ Bu ishlar tüpeylidin ularni jazalimay qoyamdım? — deydu Perwerdigar, — Méning jénim mushundaq bir eldin qisas almay qoyamdu?..

Kélidighan apet üçün Yeremiya mersiye oquydu

¹⁰ «Taghlardiki yaylaqlar üçün yigha we nale-peryad kötürimen, Daladiki otaqlar üçün mersiye oquymen; Chünki ular köyüp kettiki, héchkim u yerdin ötmeydu; Kalilarning hörkireshliri anglanmaydu; Hem asmandiki uchar-qanatlar hem haywanatlar mu qéchip, Shu yerdin ketti!».

Perwerdigar sözini dawam qilidu

¹¹ — Men Yérusalémni xarablashqan top-top döwe, chilbörilerning bir turalghusi qilimen; Yehuda sheherlirini adem turmaydighan derijide wayrane qilimen..
¹² — Kim bu ishlarni chüshinishke danishmen bolidu?
Kim Perwerdigarning aghzidin söz élip bularni chüshendüreydu?
Némishqa zémin weyrane, héchkim ötmigüdek, köyüp chöl-bayawandek bolup ketti?
¹³ Perwerdigar deydu, — Chünki ular Men ular aldigha qoyghan Tewrat-qanunni tashliwetken, Méning awazimgha qulaq salmighan we uningda mangmighan,
¹⁴ Belki öz qelbidiki jahilliqa egeshken, ata-bowiliri ulargha ögetkendek Baallarning keynige egiship ketken..
¹⁵ Shunga samawi qoshunlarning Serdari bolghan Perwerdigar, Israilning Xudasi mundaq deydu: — Mana, Men bu xelqke kekrini yégüzimen, ulargha öt süyini ichküzimen, ¹⁶ ularni ular yaki ata-bowiliri ilgiri héch tonumaydighan eller arisigha tarqitimen; Men ularni yoqatquche ularning keynidin qoghlashqa qilichni ewetimen..
¹⁷ Samawi qoshunlarning Serdari bolghan Perwerdigar mundaq deydu: — Köngül qoyunglar, matemchi ayallarni kélishke chaqiringlar, yighlashqa eng usta bolghan qiz-ayallarni chaqirip kélishke adem ewetinglar!.

Yeremiya Perwerdigarning sözlirige jawab béridu

¹⁸ — Berheq, ular téz kelsun, biz üçün zor yigha kötürsunki, bizning közlirimizdinmu yashlar taramlap tökülsun, chanaqlirimizdinmu yash tamchiliri aqsun — ¹⁹ chünki Ziondin yigha awazi anglinip: — «Biz qanchilik bulang-talang qilinduq! Qanchilik shermende bolduq! Ular turalghulirimizni örüwetti, biz zéminimizni tashliduq!» — déyilidu.
²⁰ Perwerdigarning sözini anglanglar, i ayallar,

tüpeylidin ular Méni tonushni ret qilidu...».

9:8 Zeb. 12:2-4; 28:3; 120:3-4; Pend. 30:14

9:9 Yer. 5:9,29

9:11 Yer. 10:22

9:14 «Yehuda xelqi ...ata-bowiliri ulargha ögetkendek Baallarning keynige egiship ketken» — oqurmenlarning éside barki, «Baal»lar intayin yirinchlik bir xil butlar idi.

9:15 Yer. 8:14; 23:15

9:16 Law. 26:33

9:17 «köngül qoyunglar, matemchi ayallarni kélishke chaqiringlar, yighlashqa eng usta bolghan qiz-ayallarni chaqirip kélishke adem ewetinglar!» — kona zamanlarda bezi bay ademler uruq-tughqanlirini depne qilishda mushundaq «yighlashqa mahir» ayallarni «keypiyatni yaritish» üçün yallaytti (mesilen, Injil, «Mat.» 9:37ni körüng).

«Yeremiya»

Uning aghzidiki sözge qulaq sélinglar;
Qizinglarga yiglashni ögitinglar,
Herbiringlar yéqininglarga mersiye oqutunglar;
²¹Chünki ölüm bolsa dérizilirimizdin yamiship kirgen,
Orda-istihkamlirimizghimu kirgen;
U balilarni kochilardin,
Yigitlerni reste-meydanlardin yulup tashlighan.
²²Yéqinliringlarga uqturup: «Perwerdigar mundaq deydu: —
Berheq, jesetler dalada tézektek yiqilidu;
Ular ormichining orghiqining astigha yiqilghan,
Lékin héchkim yighmaydighan bashaqtek yerge chéchilidu!» — denglar!.

²³Perwerdigar mundaq deydu: —
Dana kishi danaliqu bilen, küchlük kishi küchlükliki bilen, bay bayliqliri bilen pexirlinip
maxtanmisun; ²⁴pexirlinip maxtighuchi bolsa shuningdin, yeni Méni, yer yüzide méhir-
muhebbet, adalet we heqqaniyliqni yürügüzgüchi Men Perwerdigarni tonup yetkenlikidin
pexirlinip maxtansun; chünki Méning xursenlikim del mushu ishlardindur, — deydu Perwerdi-
gar. ²⁵Mana, shundaq künler kéliduki, — deydu Perwerdigar, — Men xetne qilmighanlarni xet-
ne qilinghanlar bilen bille jazalaymen; ²⁶yeni Misir, Yehuda, Édom, Ammoniyalar we Moabiyalar,
jümlidin chöl-bayawanda turuwatqan, chéke chachlirini chüshürüwetken ellerni jazalaymen;
chünki bu ellerning hemmisi xetnisizdur; Israilning barliq jemetimu könglide xetnisizdur...

Butlar emes, Perwerdigarla ibadetke layiqtur

10¹Perwerdigarning silerge éytqan sözige qulaq sélinglar, i Israil jemeti: —
²Perwerdigar mundaq deydu: — Ellerning yollirini ögenmenglar; gerche eller
asmandiki hadise-alametlerdin qorqup dekke-dükkige chömgen bolsimu, siler bulardin
héch chöchüp ketmenglar... ³Chünki ellerning qaide-yosunliri bimeniliktur; hemmisi
ormanliqtin késilgen derextin, yaghachchining iskinisi bilen oyulghan nersige
asaslanghandur... ⁴Ular buni altun-kümüş bilen helleydu; uni yiqilmisun dep ular bolqa,
mixlar bilen békitidu... ⁵Bundaq butlar terxemeklikte turidighan bir qaranchuqtur,
xalas; ular héch sözliyelmeydu; ular bashqilar teripidin kötürülüşhi kérek, chünki ular
mangalmaydu. Ulardin qorqmanglar; chünki ular rezillik qilalmaydu, ularning qolidin
yaxshiliq qilishmu kelmeydu... ⁶— Sanga oxshaydighan héchkim yoq, i Perwerdigar;

9:22 Yer. 7:33

9:23 1Kor. 1:31; 2Kor. 10:17

9:26 «... Bu ellerning hemmisi xetnisizdur; Israilning barliq jemetimu könglide xetnisizdur» — bu 25- we 26-ayetler
Yehuda (Israil)gha intayin éghir kélishi kérek idi. Chünki Perwerdigar ularni, özliri kemisitidighan xetne qilinmighan «yat
eller» qatarida «xetne qilinmighan»dek hésablaydu. Xudaning köz aldida Yehuda xetnisiz, yeni u Ibrahim xetne arqiliq
tüzgen ehidge layiq emes bolup qaldi. «Köngli xetnisiz» — «köngli bu rezil dunyadiki rezil azzu-hewesliridin késilgen
emes, Xuda we uning ibaditi üçün rezilliktin ayrilghan emes» dégen menide. «Ezakiyalgha qoshulghan «qoshumche
sözimiz»ni we Injil, «Rim.» 2-bab, «Fil.» 3:3, «Kol.» 2:11ni köring).

—Yene kélip xetne «könglide emes» bolsa, «chéke chachlirini chüshürüwétish» (belkim butpereslerning matimining bir
ipadisi)tin héchqandaq perqi yaki ehmiyiti yoqtur.

9:26 Law. 26:41; Rim. 2:28,29

10:2 «ellerning yollirini ögenmenglar; gerche eller asmandiki hadise-alametlerdin qorqup dekke-dükkige chömgen
bolsimu, siler bulardin héch chöchüp ketmenglar» — yat eller bundaq «asmandiki hadise-alametler»ni xurapiyliq, yeni
munejjimlik yolida chüshinetti, elwette.

10:3 Yesh. 44:14-17

10:4 Yesh. 41:7

10:5 Zeb. 115:4-7; Yesh. 41:23; 46:1, 7

«Yeremiya»

Sen ulugh, küch-qudriting bilen naming ulughdur...⁷ Kim Sendin qorqmay turalisun, i barliq eller üstige hökümran padishah!? Chünki bu Sanga tégishliktur; chünki ellerdiki danishmenler arisida we barliq padishahliqlar arisida Sanga oxshash héchkim yoqtur...

⁸ Ellerning hemmisi istisnasiz eqli yoq, nadanlardur; bu erzimesler yaghachtur, xalas! Ular telim bérelemdul!?...⁹ Soqup yalpaqlangan kümüş Tarshishtin élip kélinidu; altunmu Ufazdin élip kélinidu; andin hünerven we zergerlarning qoli bu yasighinigha kök we sösün rext bilen kiyim kiygüzidu — bularning hemmisi shübbisizki, danishmen ustlarning ejridur!

¹⁰ Lékin Perwerdigar Xudaning Özi heqiqettur; U hayat Xudatur, menggülükning Padishahidur; Uning ghezipi aldida yer-zémin titreydu; eller Uning qehrini kötürelmeydu.¹¹ Ulargha mundaq dégin: «Asman bilen zéminni yaratmighan ilahlar, ular zémin yüzidin we asman astidin yoqaydu!»...

¹² Perwerdigar bolsa yer-zéminni küch-qudriti bilen yasighan, Alemni danaliqi bilen berpa qilghan, Asmanlarni eqil-parasiti bilen yayghuchidur..

¹³ U awazini qoyuwetse, asmanlarda sular shawqunlaydu; U yer chetliridin bulut-tumanlarni örlitidu; U yamghurlargha chaqmaqlarni hemrah qilip békitidu, We shamalni öz xeziniliridin chiqiridu..

¹⁴ Mushu kishilerning herbiri eqilsiz, bilimdin mehruhlardur; Zergerlarning herbiri özliri oyghan but teripidin shermendige qalidu; Chünki uning quyma heykili yalghanchiliq, ularda héch tiniq yoqtur..

¹⁵ Ular bimenilerdur, mazaq obyektidur; Jazalinish waqti ularning üstige kelgende, ular yoqitilidu.

¹⁶ Yaqupning Nésiwisi Bolghuchi bulardek emestur, Chünki barliq mewjudatni yasighuchi Shudur; Israil bolsa Uning Öz mirasi bolghan qebilidur; Samawi qoshunlarning Serdari bolghan Perwerdigar Uning namidur...

Yeremiya xelqi üçün mersiye oqup dua qilidu

¹⁷ Zémindin chiqishqa yük-taqingni yighishturup al, i muhasirige élinghuchi qiz; ¹⁸ chünki Perwerdigar mundaq deydu: — «Mana, Men bu waqitta zémindikilerni élip u yerdin chöriwétimen we ularning köngli tonup yetküche azar bérimen!»..

10:6 Zeb. 86:8,10

10:7 Weh. 15:4

10:8 «Ellerning hemmisi istisnasiz eqli yoq, nadanlardur; bu erzimesler yaghachtur, xalas! Ular telim bérelemdul? » — oqurmenler ayetning bashqa xil terjimilirini uchrishi mumkin.

10:8 Yesh. 41:29; Hab. 2:18; Zek. 10:2

10:11 «Ulargha mundaq dégin: «Asman bilen zéminni yaratmighan ilahlar, ular zémin yüzidin we asman astidin yoqaydu!» — bu ayet ibraniy tilida emes, belki aramiy tilida ipadilinidu. Éniqki, Xudaning meqsiti Öz xelqing bu heqiqetni yat ellige ularning öz tilida bildürüshi kérek.

10:12 Yar. 1:1; Ayup 9:8; Zeb. 104:2; Yesh. 40:22; 44:24; 51:13; Yer. 51:15

10:13 Zeb. 135:7; Yer. 51:16

10:14 Yer. 51:17,18

10:16 «Yaqupning nésiwisi» — «Yaqup» mushu yerde Yaqup we uning ewladlari bolghan Israilnimu körsitidu. «Yaqupning nésiwisi» Xudaning Özidur, elwette.

10:16 Zeb. 74:2; Yer. 51:19

10:17 «muhasirige élinghuchi qiz» — «qiz» mushu yerde shübbisizki, pütün xelqni bildüridu.

10:18 Yer. 6:24

«Yeremiya»

Yeremiya xelqige wekil süpitide söz qilidu

¹⁹Jarahitim üçhün halimga way! Méning yaram dawalighusizdur! Biraq eslide men: «Bu peqet bir késellik, xalas, uninggha chidighudekmen» — deptikenmen. ²⁰Méning chédirim halak boldi, barliq tanilirim üzüldi; balilirim mendin juda bolup, ular yoq boldi; chédirimni qaytidin sozup tikküdek, chédir perdilirini asqudek héchkim qalmidi. ²¹Chünki xelq padichiliri eqilsiz bolup, Perwerdigarni izdep yol sorimaydu; shunga ular danishmenlerde ish körelmeydu, ularning barliq padisi tarqilip ketti. ²²Anglanglar! Bir gepning shepisi! Mana, u kélidu, shimaliy zémindin chiqqan zor bir chuqan-süren! Yehudaning sheherlirini bir weyrane, chilbörilerning turalghusigha aylandurghuchi kéliwatidu! ²³Bilimenki, i Perwerdigar, insanning öz yolini békítishi öz qolida emestur; méngiwatqan ademning özide qedemlirini xalighanche tashlash qudriti bolmastur; ²⁴Perwerdigar, méni tüzigeysen, lékin gheziping bilen emes, adil höküming bilen tüzigeysen; bolmisa Sen méni yoqqa barawer qilisen. ²⁵Qehringni Séni tonumaydighan eller hemde naminggha nida qilmaydighan jemetler üstige tökkeysen; chünki ular Yaqupni yep ketken; berheq, ular uni yutup tügeshtürüp, turghan jayini mutleq weyran qilghan..

Xelqning Xudaning ehdisini közge ilmighanliqi

11 ¹Yeremiyaq Perwerdigardin kelgen söz mundaq idi: ²— Bu ehding sözlirige qulaq sélinglar; shundaqla Yehuda kishilirige, Yérusalémda turuwatqanlarga ularni yetküzünglar, ³— sen Yeremiya ulargha mundaq éytqin: —

— Perwerdigar, Israilning Xudasi mundaq deydu: — Bu ehding sözlirige kim boysunmisa u lenette qalidu; ⁴Men bu ehdingni ata-bowiliringlarni Misir zéminidin, yeni tömür tawlaydighan xumdandin qutquzup chiqqarghan künide ulargha tapilap: «Awazimgha qulaq sélip, bu sözlerge, yeni Men silerge tapshurghan barliq emrlerge emel qilinglar; shundaq qilghininglarda, siler Méning xelqim bolisiler, Men silerning Xudayinglar bolimen; ⁵shundaq bolghinida Men ata-bowiliringlarga: «Silerge süt hem bal éqip turidighan bir zémin teqdim qilimen» dep ichken qesemni emelge ashurimen» — dégenidim. Siler бүгүнкү күнде del shu zéminda turuwatisiler! Men bolsam jawaben «Amin, Perwerdigar!» — dédim..

⁶Perwerdigar manga mundaq dédi: — Yehudaning sheherliride, Yérusalémning kochilirida bu sözlerni jakarla: — Bu ehding barliq sözlirige qulaq sélip emelge ashurunglar! ⁷Chünki Men ata-bowiliringlarga Misir zéminidin qutquzup chiqqarghan künidin бүгүнкү күngiche «Mé-

10:19 «peqet bir késellik» — belkim xelqning béshigha chüshken külpetler «peqet waqtliq aware, xalas» dégen héssiyatini körsitidu. Saxta peyghemberler bundaq héssiyatni köp qollaytti.

10:21 «xelq padichiliri» — (yeni «pada baquchiliri») shübbhisizki, Yehudaning padishahi, wezirleri, kahinliri ne peyghemberlirini körsitidu.

10:22 Yer. 1:14; 4:6; 9:11

10:23 Pend. 16:1; 20:24

10:24 Zeb. 6:1; 38:1; Yer. 30:11; 46:28

10:25 Zeb. 7:6; Yer. 8:16; 9:16

11:2 «Bu ehding sözlirige qulaq sélinglar» — bu bésharet (11:1-17)ning asas témi (yuqiriqi mawzuyimizdek) — «xelqning Xudaning ehdisini közge ilmighanliqi». Bésharet belkim Yosiya padishah höküm sürgen waqtda ibadetxanidin tépilghan «Tewrat-qanunning bir qismi» bilen munasiwetlik. U Tewratning qismi belkim «Qanun sherhi» idi, kitab Xuda Musa peyghember arqiliq Israil bilen tüzgen ehdingni tekrarlaydu we tekitleydu. «2Pad.» 22-23-bablarni, «2Tar.», 34-35-bablarni köring.

11:3 Qan. 27:26; Gal. 3:10

11:4 Law. 26:3,12; Qan. 4:20

11:5 «Men bolsam jawaben «Amin, Perwerdigar!» — dédim» — oqurmenlerge ayanki, «Amin» dégen söz «shundaq bolsun!» dégen menide. Mushu yerde Yeremiya Perwerdigarning ehdisige boysunmighan barliq kishilerni (3-ayette) lenetke qaldiridighanliqigha qoshulushni bildüridu.

11:5 Qan. 7:12

11:6 «Bu ehding barliq sözlirige qulaq sélip emelge ashurunglar!» — bésharet (11:1-17)ning asas témi toghrisidiki 2-ayettiki izahatni köring.

«Yeremiya»

ning awazimgha qulaq sélinglar!» dep jékilep agahlandurup kéliwatimen; Men tang seherde ornumdin turup ularni agahlandurup keldim.⁸ Lékin ular héch anglimighan yaki qulaq salmighan; ularning herbiri rezil köngülliridiki jahilliqqa egiship mangghan; shuning bilen Men bu ehdidiki barliq sözlerni ularning béshigha chüshürdüm; Men bularning hemmisini ulargha tapilighanmen, lékin ular héch emelge ashurmighan..

⁹ Perwerdigar manga mundaq dédi: — Yehudakiler we Yérusalémدا turuwatqanlarning arisida bir suyiqest bayqaldi; ¹⁰ ular sözlirimni anglashni ret qilghan ata-bowilirining qebihliklirige qaytip ketti; ularning ibaditide bolayli dep bashqa ilahlargha egiship ketti. Israil jemeti hem Yehuda jemeti ata-bowiliri bilen tüzgen ehdemni buzdi.

¹¹ Shunga Perwerdigar mundaq deydu: — Mana, Men ularning üstige héch qutulalmas apet chüshürimen; ular Manga peryad kötüridu, lékin Men ularni anglimaymen.¹² Andin Yehuda-nings sheherliri we Yérusalémدا turuwatqanlar isriq yéqip choqunghan butlarni izdep ulargha peryad kötüridu; lékin apet chüshken waqtda ular bularni héch qutquzmaydu. ¹³ Chünki sheherliring qanche köp bolghanséri, butliring shunche köp boldi, i Yehuda; Yérusalémning kochiliri qanche köp bolghanséri, siler «yirginchlik bolghuchi»gha shunche qurbangahlarni qurdunglar, yeni Baalgha isriq yéqish üçün qurbangahlarni berpa qildinglar..

¹⁴ Emdi sen, i Yeremiya, bu xelq üçün dua qilma, ular üçün héch peryad yaki tilawet qilma; chünki apet béshigha chüshüshi bilen ular Manga nida qilghan waqtda Men ularni anglimaymen..

¹⁵ — Méning söyümlük xelqimning öyümde turushigha néme heqqi? Chünki köpinchinglar özüglarning rezil meqsetlirige yétishke orunisiler; siler rezillikinglar emelge ashqanda xursen bolsanglar, undaqta «muqeddes göshler» mushu asiyliqinglarni silerdin élip tashliyalamdu? ¹⁶ Perwerdigar ismingni «Yapyéshil, mol méwilik, baraqsan zeytun derixi» dep atighanidi; lékin Perwerdigar derexke shawqunlaydighan zor bir otni salidu we shaxliri yoq qilinidu.

¹⁷ Chünki séni tikken samawi qoshunlarning Serdari bolghan Perwerdigar sanga qarap külpet békitip jakarlighan; sewebi, Israil jemeti we Yehuda jemeti özining menpeetini közlep rezillik qilip, Baalgha isriq yéqip, Méning ghezipimni keltürdi..

Yeremiyagha qilinidighan suyiqestni Perwerdigar uninggha ayan qilidu

¹⁸ «Perwerdigar manga xewer yetküzdi, shuning bilen men chüshendim; U manga ularning qilmishlirini ayan qildi; ¹⁹ men bolsam xuddi boghuzlashqa yétilep mangghan könük paqlandek idim; men esli ularning manga qarap: «Derexni méwisi bilen yoqitayli, uning ismi qayta eske héch keltürülmisun, uni tirikler zéminidin üzüp tashlayli» dégen qestlirini héch bilmeyttim; ²⁰ lékin Sen, i adil höküm Chiqarghuchi, ademning wijdan-qelbini Sinighuchi, samawi qoshunlarning Serdari bolghan Perwerdigar, Séning ularning üstige chüshüridighan qisasingni öz közüm bilen körüşke nésip qilghaysen; chünki dewayimni Sangila ayan qilip tapshurdum»..

11:7 Yer. 7:13,25

11:8 Yer. 3:17; 7:24,26; 9:14

11:11 Pend. 1:28; Yesh. 1:15; Yer. 14:12; Ez. 8:18; Mik. 3:4

11:13 Yer. 2:28

11:14 Yer. 7:16; 14:11

11:15 «muqeddes göshler» — qurbanliqlardiki göshler, elwette. Oqurmenler ayetning bashqa köp xil terjimilirini uchrishi mumkin, lékin umumiy menisi terjimimizdikidek bolidu.

11:17 Yer. 2:21

11:20 1Sam. 16:7; 1Tar. 28:9; Zeb. 7:9; 26:2; Weh. 2:23

«Yeremiya»

²¹ Shuning bilan Perwerdigar manga mundaq dédi: — «Perwerdigarning namida bésharet berme, bolmisa jéning qolimizda tügishidu» — dep sanga doq qilib yürgen Anatottiki ademler jéningni izdep yürüdü. Emdi ular toghrisida mundaq sözüüm bar: — ²² — bu ishqa qarap samawi qoshunlarning Serdari bolghan Perwerdigar mundaq dédi: — Mana, Men ularni jazalaymen; yigitler qilich bilen ölüdü, oghul-qizliri bolsa qehetchilik bilen ölüdü. ²³ Ulardin héchbir qaldisi qalmaydu; chünki Men ular jazalinidighan yilida, shu Anatottiki ademler üstige apet chüshürimen.

Yeremiya peyghemberning Perwerdigargha dad éytishi dawamlashidu

12¹ Men dewayimni aldinggha élip kelsem, adil bolup kelding, i Perwerdigar; lékin Sen bilen Öz hökümliring toghruluq sözleshmekchimen; némishqa rezillerning yoli ronaq tapidu? Asiyliq qilghuchilarning hemmisi némishqa kengri-azadilikte turidu? ² Sen ularni yer yüzige tikkensen, ularmu yiltiz tartqan; ular ösüp güllinidu, ular méwileydu; Sen ularning aghzigha yéqin oxshaysen, lékin wijdanidin yiraqsen; ³ lékin Sen, i Perwerdigar, méni bilisen; Sen méni körüp kelgensen, Özüngge bolghan sadigliqimni sinighansen. Ularni boghuzlashqa békitilgen qoylardek ayrip sörep chiqqaysen, ularni qetl künige ayrighaysen... ⁴ Zémin qachanghiche qaghjiraydu, étizdiki ot-chöpler qachanghiche qurghan halette turidu? Zéminda turuwaqanlarning rezilliki tüpeylidin haywanlar hem uchar-qanatlar qachanghiche yoqap tügeydu? Chünki bu xelq: «Xuda aqiwitimizni héch körmeydu» dewatidu...

Perwerdigar Yeremiyagha jawab bérüdü

⁵ — Sen yügürgen leshkerler bilen besleshkende, ular séni halsiratqan bolsa, emdi sen atlar bilen beslesheng qandaq bolar? Sen peqet aman-tinchliqta turghan zémindila xatirjem bolup Manga ishinisen, emdi Iordan deryasi boyidiki qoyuq chatqalliqlarda qandaq yürisen? ⁶ Chünki hetta öz qérindashliring, atangning jemetimu sanga asiyliq qilghan. Ular mu séni yoqitish üçün awazini qoyup bergen. Gerche ular sanga méhirlik sözlerni qilghan bolsimu, ulargha ishenmel!»

Xuda Yeremiyaning dad kötürüshlirige yene bir jawab bérüdü

⁷ — Özüm ailemdin waz kéchimen, mirasimni tashliwétimen, jan-jigirimni dühmenlirining qoligha tapshurimen. ⁸ Méning mirasim bolghan xelq bolsa Manga ormanliqtiki bir shirge oxshash bolup qaldi; ular Manga qarshi awazini kötürdi; shunga Men ularni yaman körimen. ⁹ Méning mirasim Manga sar-bürküt yaki chilböridek bolup qaldi emesmu? Lékin uning etrapigha

12:1 Ayup 21:7; Zeb. 73:11-13; Hab. 1:3

12:2 «Sen ularning aghzigha yéqin oxshaysen, lékin wijdanidin yiraqsen» — «wijdan» dégen söz mushu yerde ibraniy tilida «börekler» bilen ipadilinidu.

12:2 Yesh. 29:13

12:3 «...Ularni boghuzlashqa békitilgen qoylardek ayrip sörep chiqqaysen, ularni qetl künige ayrighaysen» — Yeremiya özining yurtdashlirining suyiqestining obyékti bolup nurghunlighan japa tartmaqta, lékin ular keng-azade yashaydighan oxshaydu.

12:3 Zeb. 17:3; 139:1; Yer. 11:20

12:4 «Bu xelq: «Xuda aqiwitimizni héch körmeydu» dewatidu?» déyilidu. Bu dégenliktiki «U»ni bezi alimlar Yeremiyanı körsitidu, dep qaraydu. Lékin bizningche xelqning: «Xuda aqiwitimizni héch körmeydu» dégen sözi, Tewrat «Qan.» 32:30diki «Men (Xuda) ularning aqiwitini körimen» dégen sözning del eksidur, shunga biz «Xuda» dep terjime qilduq.

12:4 Yer. 4:25; 7:20; 9:10

12:5 «Iordan deryasi boyidiki qoyuq chatqalliqlarda qandaq yürisen?» — bu yer shirlar yashighan, intayin xeterlik jay idi (49:14, 50:44ni körüng). Xuda Yeremiyagha: «Ishliring téximu qiyin, téximu chataq, téximu musheqqetlik bolidu» dep agahlanduridu.

12:6 Pend. 26:25

«Yeremiya»

bashqa sar-bürkütler olashmaqta! Béringlar, ularni yewétishke barliq daladiki haywanlarni yighip kélinglar!.. ¹⁰Nurghunlighan xelq padichiliri üzümzarimni halak qilidu, ular Méning nésiwemni ayagh asti qilidu, ular Méning yéqimliq nésiwemni ghérib bir chöl-bayawangha aylanduridu;.. ¹¹ular uni ghérib qiliwétidu; u Méning aldimda ghérib hem qaghjiraq turidu; pütkül zémin ghérib qalidu; emma héch adem buninggha könglini bölmeydu. ¹²Chöl-bayawandiki barliq égzlikler üstige halak qilghuchilar ghuzhuldap chiqip kélidu; chünki Perwerdigarning qilichi zéminning bir chétidin yene bir chétigiche hemmini yutidu; héch et igisinin tinch-xatirjemliki bolmaydu. ¹³Xelqim bughdayni térighan bolsimu, lékin tékenlerni oriydu; ular özlirini upratqini bilen, payda körmeydu; shunga nachar mehsulatliringlar tüpeylidin, Perwerdigarning qattiq ghezipi tüpeylidin, yerge qarap qalisiler..

¹⁴Menki Perwerdigar Öz xelqini Israilni waris qilghan mirasqa changgal salghan, zéminimning hemme rezil qoshniliri toghruluq mundaq deymen: — Mana, Men ularni öz zéminidin yulup alimen, shuningdek Yehuda jemetini ular arisidin yuluwalimen;.. ¹⁵lékin shundaq boliduki, ularni yuluwalghandin kéyin Men bu yoldin yénip, ulargha ichimni aghritimen, ularning herbirini öz mirasigha, herbirini öz zéminigha qayturimen..

¹⁶Shundaq qilip, eger (ular ötkende xelqimge Baalning ismigha qesem ichishni ögetkendek) köngül qoyup xelqimning yollirini ögense, jümlidin Méning namimgha qesem ichishni ögense, — emdi ulargha xelqim arisidin muqim orun bérilip, ular güllendürüliidu.. ¹⁷Biraq ular anglimisa, Men shu elni mutleq yulup tashlaymen, — deydu Perwerdigar..

Chirip ketken ich tambaldin alghan sawaq

13 ¹Perwerdigar manga mundaq dédi: — Barghin, kanap ich tambalni al, bélingge baghla; lékin uni sugha chilima. ²Shunga Perwerdigar manga dégendek men bir ich tambalni aldim we bélimge baghlap qoydum.

³Emdi Perwerdigarning sözi ikkinchi qétim manga kélip mundaq déyildi: — ⁴«Sen pulgha alghan, bélingge baghlanghan ich tambalni élip, ornungdin tur, Fratqa béríp shu yerde tashning yériqigha yoshurup qoy»..

12:9 «dalidiki haywanlar» — belkim Israilni bulang-talang qilmaqchi bolghan yat ellerni bildüridu. Bu perman («Béringlar...yighip kélinglar») belkim perishtilerge éytlsa kérek.

12:9 Yer. 7:33

12:10 «Nurghunlighan xelq padichiliri» — belkim yat ellerning emir-padishahlirini körsitidu. Biraq Israilning özidiki «xelq padichiliri» (padishahlar, kahinlar, peyghemberler)ning wapasizliqi bilen bu aqiwetni Israilning béshigha keltürgen, shunga «nurghunlighan pada baqquchiliri» ularnimu öz ichige élishi mumkin.

—Xuda «Méning üzümzarim», «Méning nésiwem» dégen ibariler bilen, belkim Öz xelqi Israilni, jümlidin ularning zéminini körsitidu.

—Ibraniy tilida bu ayettin 13-ayetkiche bolghan péiller «ötkén zaman»da ipadiliniidu; peyghember bularning hemmisini «alliqachan yüzbergendek», jezmen yüz béridu, dep bilidu.

12:10 Yer. 6:3

12:13 Law. 26:16; Qan. 28:38

12:14 «zéminimning hemme rezil qoshniliri» — qoshna yat ellerni körsitidu.

12:14 Qan. 30:3; Yer. 32:37

12:15 ularni ...ularning herbirini öz mirasigha, herbirini öz zéminigha qayturimen» — bu Xudaning bu yat ellerning herbirige éytqan sözliri.

12:16 «ulargha xelqim arisidin muqim orun bérilip, ular güllendürüliidu» — ibraniy tilida sözmusöz bolsa «ular xelqim arisida qurulidu». Bu söz köp jehetlik bolup, étiqad, exlaq, danaliq, iqtisad we parawanliq, bolupmu herxil rohiy bayliqlarni körsitidu.

12:17 Yesh. 60:12

13:4 «...ornungdin tur, Fratqa béríp,...» — bashqa birxil terjimisi: «...ornungdin tur, Efrat (deryasi)gha béríp...».

—Yeremiyaning yurti Anatotgha yéqin «Frat» dégen kichik bir yéza idi. Efrat deryasi bolsa Pelestindin 550 kilométr yiraq. Eger toghra terjimisi «Frat» bolsa, shübhisizki, bu yenila söz oyuni arqliq «Efrat deryasi»ni, shuningdek Efrat deryasining boyida qurulghan Asuriye impériyesini, shundaqla kéyinki Babil impériyesini körsitidu. Bu ikki impériyaning Israilgha andin kéyin Yehudagha (ular shu yerge sürgün bolghan waqtida) étiqadni bulghaydighan tesiri bolghan. Asuriyaning

«Yeremiya»

⁵ Shunga men bardim we Perwerdigar manga buyrughandek uni Fratqa yoshurup qoydum.

⁶ Köp künler ötkendin kéyin, Perwerdigar manga: «Ornungdin tur, Fratqa bérip, Men sanga shu yerge yoshurushqa buyrughan ich tambalni qolunggha al» — dédi.

⁷ Shunga men Fratqa bardim; men yoshurghan yerdin ich tambalni kolap chiqirip qolunggha aldim; mana, ich tambal sésip chirip ketkenidi, pütünley kiygüsiz bolghanidi. ⁸ Perwerdigarning sözi manga kélip mundaq déyildi: —

⁹ Perwerdigar mundaq deydu: — Men Yehudaning pexrini we Yérusalémning chong pexrini mushu halda yoqitimen; ¹⁰ Méning sözlirimni anglashni ret qilghan, könglidiki jahilliqida mangidighan, bashqa ilahlarning qulluqida bolup, ulargha ibadet qilishqa intilidighan bu rezil xelq pütünley kardin chiqqan bu ich tambalgha oxshash bolidu. ¹¹ Chünki xuddi ich tambal ademning chatiriqigha ching baghlanghandek, ularmu Manga yéqin bir xelq bolsun, Manga nam-abruy, medhiye we shan-sherep keltürsun dep, Men Israilning pütkül jemetini we Yehudaning pütkül jemetini Özümge ching baghlandurghanmen — deydu Perwerdigar, — lékin ular héch qulaq salmidi.

¹² Ulargha mushu sözni dégin: — Israilning Xudasi bolghan Perwerdigar mundaq deydu: — «Hemme sharab idishi sharab bilen tolushi kérek». Ular sanga: «Ejeba, hemme sharab idishi sharab bilen tolushi kéreklikini obdan bilmemduq?» — deydu; ¹³ Sen ulargha mundaq deysen: «Perwerdigar mundaq deydu: — Mana, men bu zéminda barliq turuwatqanlarni, Dawutqa wekil bolup uning textige olturghan padishahlarni, kahinlarni we peyghemberlerni hemde Yérusalémda barliq turuwatqanlarni mestlik-bihoshluq bilen toldurimen. ¹⁴ Men ularni bir-birige, yeni ata bilen oghullirininimu oxshashla bir-birige soqushqa salimen, — deydu Perwerdigar; — Men ulargha ichimni aghritmaymen, ularni ayimaymen, ulargha rehim qilmaymen; ularni nabut qilishqa héchnerse méni tosumaydu. ¹⁵ Anglanglar, qulaq sélinglar, hali chong bolmanglar; chünki Perwerdigar söz qilghan. ¹⁶ Emdi U béshinglarga zulmet chühürgiche, putunglar zawal chühshken taghlarda putlashqandek putlashquche, U siler izdigen nurni ölüm sayisigha, qapqarangghuluqqa aylandurghuche, Perwerdigar Xudayinglarga layiq shan-she-rep qayturunglar!.

Yeremiya öz derd-elimini xelqpe bildüridu

¹⁷ Buni anglimisanglar, silerning hakawurluqunglar tüpeylidin jénim yoshurunche yighlaydu; achchiq yighlap kóz yashlirim éqip tashidu; chünki siler, i Perwerdigarning padisi, sürgün qilinisiler.

butpereslikining we Babilning pulpereslikining étiqadni bulghaydighan tesiri bar idi.

-Ishning bashqa birxil sherhi: ular esli Perwerdigargha «ching munasiwette baghlinish»i kérek idi. Lékin buning ornigha ular Babilgha baghlanmaqchi bolup (Hezekiya padishahning künliride) bulghinip ketken. Lékin bizningche bundaq sherhi Yeremiyaning dewrige uyghun kelmeytti.

13:11 «...xuddi ich tambal ademning chatiriqigha ching baghlanghandek, ularmu Manga yéqin bir xelq bolsun ... dep, Men Israilning pütkül jemetini we Yehudaning pütkül jemetini Özümge ching baghlandurghanmen» — bu temsilning menisi belkim shuki, Israil Xudagha ching baghlanghan bolsa, héch bulghanmaytti (temsilde peyghember özi Xudagha wekil bolidu). Lékin bu zich munasiwettin ayrilsa, beribir yat eller (mesilen, Asuriye, Babildek) teripidin bulghinidu. 1-ayettiki «sugha chilima» dégen sirlig buyruq, belkim bu zich munasiwetning héch ayrilmasliqi kéreklikini tekitligen bolushi mumkin.

13:12 «Hemme sharab idishi sharab bilen tolushi kérek» — belkim xelq arisidiki maqal-temsil bolushi mumkin — menisi belkim «hemme ish onushluq bolidu» yaki «köprek kütkün bolsang köprek alisen» qatarliqlar.

-Ibraniy tilida «idish» we «exmeq» bir-birige oxshap kétidu. Xelq peqetla öz keyp-sapsini (sharab buning simwoli bolup) intilip qoghlighandin kéyin Xuda ulargha: «Men siler izdiginglarni öz béshinglarga chühshürimen, siler bir-biringlarni nabut qilisiler» dep jawap bergén oxshaydu.

13:16 Zeb. 44:20-21

13:17 Yigh. 1:2,16

«Yeremiya»

Perwerdigarning sözi dawamlashidu

¹⁸ Padishah we xanishqa: «Textinglardin chüshüp yerge olturunglar; chünki körkem tajliringlar béshinglardin chüshürüldü» — dégin..¹⁹ Jenubdiki sheherler qorshiwélip taqilidu; ularni achidighan héchkim bolmaydu; pütküil Yehuda sürgün bolidu; ularning hemmisi esirge chüshüp sürgün bolidu..²⁰ Béshingni kötür, i Zion, shimaldin chiqqanlarga qara; sanga tapshurulghan pada, yeni yéqimliq padang nege ketkendu? ²¹ Perwerdigar séni bashqurushqa dostliringni békitkinide sen néme déyeleytting? Esi özüng ulargha bashqurushni ögetken tursang! Shu tapta tolgah tutqan ayaldek azab-oqubetler séni tutmamdu?.

²² Sen eger könglüngde: Bu ishlar némishqa béshimgha chüshti? — dep sorisang, bu ishlar qebihliking intayin éghir bolghanliqidin boldi — köyniking saldurup tashlandi, yotiliring zorawaniqta ashkarilandi..²³ Éfiopiyelek qara térisini özgertelemdu? Yaki yilpiz chipar tenggilirini özgertelemdu? Undaq bolghanda siler rezillikni qilishqa köngenlemdu yaxshiliqni qilalaydighan bolisiler! ²⁴ Emdi chöl-bayawandiki shamal heydiwetken samandek Men silerni heydep chachimen.

²⁵ Bu séning aqiwiting bolidu, Men sanga békitken nésiweng, — deydu Perwerdigar; chünki sen Méni untughansen, yalganchiliqqa tayanghansen..²⁶ Shunga Men köynikingning peshlirini yüzüng üstige kötürüp tashlaymen, nomusung körüldü. ²⁷ Ah, séning zinaliring, ayghirningkidek poxur kishneshliring, égziklerde we étizlarda bolghan buzuqchiliringning peskeshlik! — Barliq yirginchlikliringni kördüm! Halinggha way, i Yérusalém! Sen pak qilinishni qachanghiche ret qilmaqchisen?!

Qurghaqchiliqlar üstide bolghan mersiye

14¹ Yeremiyagha chüshken, Perwerdigarning qurghaqchiliqlar toghruluq sözi: —

Yeremiyaning mersiyesi we duasi

² Yehuda matem tutidu, uning derwaziliri zawalgha yüz tutmaqta, xelq yerge chapliship qari-liq tutidu; Yérusalémdin nale-peryad kötürülmekte..³ Mötiwerliri chaparmenlirini su ekilishke

13:18 «Padishah we xanishqa: «Textinglardin chüshüp yerge olturunglar... tajliringlar béshinglardin chüshürüldü» — dégin» — padishah we xanish belkim Yehoakin we anisini körsitidu. Ular miladiyedin ilgiri 597-yili sürgün bolghan («Yer.» 22:26, 29:2, «2Pad.» 24:14-16ni köring).

13:19 «Jenubdiki sheherler qorshiwélnip taqilidu; ularni achidighan héchkim bolmaydu» — démek, héchkim chiqalmaydu, héchkim kirelmeidu.

13:20 «Béshingni kötür, i Zion, shimaldin chiqqanlarga qara; sanga tapshurulghan pada, yeni yéqimliq padang nege ketkendu?» — bu ayettki péillar «ayalche rod»ta bolup, bu sözler belkim Yérusalémgha, yeni uningda turghan «Xudaning xelqi bolghan pada baqquchiliri»gha — padishahqa, kahinlarga we «peyghemberler»ge éytilidu.

13:21 «Perwerdigar séni bashqurushqa dostliringni békitkinide sen néme déyeleytting? Esi özüng ulargha bashqurushni ögetken tursang!» — Israilning ittapaqdashliri («dostlar»)i awwal Asuriye, andin Babilni öz ichige alghanidi. Ularning hemmisi Israil bilen bolghan munasiwitidin paydilanmaqchi bolghan, xalas (mesilen, «Yeshaya» 39-babni köring; Babilning elchiliri Yehudaning köp melumatlirini igiligendin kéyin ulargha asiqliq qilghan).

13:22 «yotiliring zorawaniqta ashkarilandi» — ibranij tilida «tapanliring zorawaniqta yarilandi» — wapasiz ayal belkim öz yoldishi teripidin shundaq muamilige uchrishi mumkin.

13:22 Yesh. 47:2, 3; Yer. 5:19; 16:10

13:25 «sen Méni untughansen, yalganchiliqqa tayanghansen» — «yalganchiliq» mushu yerde belkim butlarni körsitidu.

13:27 «Ah, séning zinaliring, ayghirningkidek poxur kishneshliring, égziklerde we étizlarda bolghan buzuqchiliringning peskeshlik! ...» — bu ayet shübhisiziki, butpereslikni körsitidu. U Xudaning köz aldaida yirginchlik zinaxorluqqa oxshashur. Lékin oqurmenlerge shu belkim ayanki, mundaq butpereslik Xudagha wapasizliq bolup rohiy jehette pahishiwazliq bolupla qalmay, Pelestindiki butpereslikte kishiler butlirigha «atalghan», butxanida turghan pahishe ayallargha pul bérip ular bilen yatatti.

14:2 «Yehuda matem tutidu, ... xelq yerge chapliship qariliq tutidu; Yérusalémdin nale-peryad kötürülmekte» — bizningche bu 2-9-ayetler «Yeremiyaning mersiyesi we duasi». Bizningche 1-ayette tilgha élinghan «Perwerdigarning qurghaqchiliqlar toghruluq sözi» resmij halda 10-ayette bashlinidu.

–Bezi alimlar 2-6-ayetlerni Perwerdigarning (bésharet béridighan) sözi, 7-9-ayetlerni Yeremiyaning duasi dep qaraydu.

«Yeremiya»

ewetidu; ular su azgallirigga baridu, lékin héch su tapalmaydu; ularning küpliri quruq qaytip kélidu; ular yerge qarap qalidu, sarasimige chüshidu; ular béshini yépip töwen sanggilitidu..

⁴Héch yamghur bolmighachqa yer yüzi yérilip ketti; yer heydigüchiler yerge qarap béshini yépip töwen sanggilitidu. ⁵Maral bolsa dalada bala qozilaydu, andin qozisidin waz kéchidu; chünki ot-chöp yoq. ⁶Yawa éshekler égziliklerde turup chilbörilerdek hasirap kétidu; ozuq iz-dep közliri qaranghuliship kétidu, chünki ozuq yoq..

Yeremiyaning duasi

⁷ — I Perwerdigar, qebihlikirimiz bizni eyiblep guwahliq bergini bilen, Özüngning naming üçün bir ishni qilghaysen! Chünki bizning yolungdin chiqip kétishimiz intayin köptur; biz Séning aldingda gunah sadir qilduq. ⁸I Israilning Arzusi, külpet chüshkende ularning qut-quzghuchisi Bolghuchi, Sen némishqa bizge zéminimizdiki musapirdek, bir kéchila qonmaqchi bolghan bir yoluchidek bolisen? ⁹Némishqa héch amalsiz kishidek, héchkimni qutquzalmaydighan bir palwangha oxshash bolisen? Lékin Sen, i Perwerdigar, arimizda turisen, biz Séning naming bilen atalghandurmiz; bizdin waz kéchip ketme!

Perwerdigarning sözi resmij bashlinidu

¹⁰ Perwerdigar mushu xelqge mundaq deydu: — Ular derheqiqet mendin tézip, kézishke amraqtur; ular qedemlirini yaman yoldin héch tizginlimeydu; Perwerdigarning ulardin héchqandaq xursenliki yoq; emdi hazir ularning qebihlikini ésige keltürüp ularning gunahlirini jazalaydu.

Yalghan peyghemberlerge ishinishke bolghan jaza

¹¹ Andin Perwerdigar manga: — Bu xelqning bext-berikiti üçün dua qilma — dédi.. ¹² — Ular roza tutqanda, peryardini anglimaymen; ular köydürme qurbanliqlarni ashliq hediyele bilan sunghanda, Men ularni qobul qilmaymen; Men ularni qilich, qehetchilik we wabalar arqiliq yoqitimen..

¹³ Men bolsam: — Ah, Reb Perwerdigar! Mana, peyghemberler ulargha: «Siler qilichni héch körmeysiler, qehetchilikkimu duch kelmeysiler; chünki Men bu yerde silerning aman-ésenlikinglarga kapaletlik qilimen» deydu, — dédim.

¹⁴ Emdi Perwerdigar manga mundaq dédi: — Peyghemberler Méning namimda yalghan bésharetler béridu; Men ularni ewetmigenmen, ularni buyrughan emesmen, we ulargha gep qilghinim yoq. Ular silerge saxta körünüş, palchiliq, erzimes nersiler toghruluq öz könglidiki xam xiyallarni éytip bésharet bermekte.. ¹⁵ Shunga Perwerdigar: — Méning namimda bésharet bériwatqan, Men ewetmigen, yeni: «Qilich we qehetchilik bu zémingha héch kelmeymu» deydighan peyghemberler toghruluq: — bu peyghemberler qilich we qehetchilik bilen yoqitilidu; ¹⁶ ular bésharet bergen xelqning bolsa, qilich we qehetchilik tüpeylidin jesetliri Yérusalém kochilirigha tashliwétiledi; ularning özlirini, ayallirini, qiz-oghullirini kömgüdek héchkim qalmaydu; Men ularning rezillikini öz béshigha tókimen. ¹⁷ Sen ulargha shu sözni éytisen: — «Közlirimdin

Shühbisizki, 10-15-ayetler andin belkim 16-18-ayetler Perwerdigarning jawabi idi.

14:3 «ular ... sarasimige chüshidu; ular béshini yépip töwen sanggilitidu» — kona zamanlarda béshini yépip qattiq pushyaman qilish, qattiq azablanishni bildüretti.

14:6 Yer. 12:4

14:9 «biz Séning naming bilen atalghandurmiz» — melum bir kishi bashqa birsining nami bilen atalghan bolsa uninggha mensup we uning mes'ulluqi we himayisi astida turidu. «Israil» (Xuda bilen bolghan shahzade) we «Yehuda» (medhiye) dégen isimlar Xudaning ikki namini körsetken; Xuda Özi Israilni «Méning xelqim» dep atighanidi.

14:11 Mis. 32:10; Yer. 7:16; 11:14

14:12 Pend. 1:28; Yesh. 1:15; Yer. 6:20; 7:21,22; 11:11; Ez. 8:18; Mik. 4:3

14:14 «Ular silerge saxta körünüş, palchiliq, erzimes nersiler toghruluq öz könglidiki xam xiyallarni éytip bésharet bermekte» — «erzimes nersiler» belkim butlarni körsitidu.

14:14 Yer. 23:21; 27:15; 29:8, 9

«Yeremiya»

kéche-kündüz yash toxtimisun; chünki méning pak qizim bolghan xelqim yarisi bösülgendek qattiq bir zerb yep, intayin éghir yarilandi», — deydu...

Yeremiya duasini dawam qilidu

¹⁸ Men dalagha chiqsam, mana qilichtin öltürülgenler; sheherge kirsem, mana qehetchilikтин soliship ketkenler! Chünki peyghember hem kahin her ikkisila bilimsiz-nadan bolup, ular zéminda öz sodisi bilenla bolup ketti... ¹⁹ Sen Yehudadin némishqa waz kechting? Jéning Ziondin Zériktimu? Sen némishqa bizni shunche dawalighusiz derijide urghaniding? Biz aram-tinchliqni küttuq, lékin héch qutluq künler yoqtur; shipaliq bir waqitni küttuq, lékin mana dekke-dükke ichidurimiz! ²⁰ I Perwerdigar, rezillikimizni, ata-bowilirimizning qebihlikini tonup iqrar qilimiz; chünki Séning aldingda gunah sadir qilduq... ²¹ Özüng naming üçhün Yérusalémni közüngge ilmay qoymighaysen; shan-shereplik texting bolghan jayni reswa qilmighaysen; ehdengni ésingge keltürgeysen, uni buzmighaysen! ²² Eller choqunidighan «erzimesler» arisida yamghur yaghdurghuchi barmidu? Yéghinni asmanlar özlirila béremdu? Bularni emelde körsetküchi Sen emesmu, i Perwerdigar Xudayimiz! Shunga Séni telpünüp kütimiz; chünki Senla bularni qilghuchidursen.

15¹ Perwerdigar manga mundaq dédi: — «Musa yaki Samuil peyghemberler aldimda turghan bolsimu, könglüm bu xelqge héch qarimaytti. Ularni köz aldimdin ketküzüwet! Ular Mendin néri chiqip ketsun!... ² Eger ular sendin: «Biz nege chiqip kétimiz?» dése, sen ulargha: «Perwerdigar mundaq deydu: — Ölümgé békitilgenler ölümgé, qilichqa békitilgenler qilichqa, qehetchilikke békitilgenler qehetchilikke, sürgün bolushqa békitilgenler sürgün bolushqa kétidu» — deysen... ³ Chünki Men töt xil jaza bilen ularning üstige chüshimen, — deydu Perwerdigar, — öltürüş üçhün qilich, titma-titma qilish üçhün itlar, yutush we halak qilish üçhün asmandiki uchar-qanatlar we yer-zémindiki haywanatlarni jaza bolushqa békittim; ⁴ Yehuda padishahi Hezekiyaning oghli Manassehning Yérusalémde qilghanliri tüpeylidin Men ularni yer yüzidiki barliq padishahliqlar arisida wehimige salghuchi bir obyekt qilimen... ⁵ Chünki kim sanga ichini aghritidu, i Yérusalém? Kim sen üçhün ah-zar uridu? Kim ehwalingni sorashqa yolda toxtap yéninggha baridu? ⁶ Sen Méni tashliwetkensen, — deydu Perwer-

14:17 «méning pak qizim bolghan xelqim» — «pak qizim bolghan xelqim», we «Zion qizi» «xelqimning qizi» qatarliq ibariler Xudaning Öz xelqige yaki bashqa xelq (mesilen, «Misirning qizi», 46:11)ge bolghan méhri-shepqitini, ulargha baghligan muhebbitini körsitidighan menini öz ichige alidu.

14:17 Yer. 13:17; Yigh. 1:16; 2:18

14:18 «Chünki peyghember hem kahin her ikkisila ... zéminda öz sodisi bilenla bolup ketti» — peyghemberler we kahinlar soda bilen shughullanmasliq kérek idi, elwette. Mushu ayettiki «sodisi» ularning «Xudaning sözini burmilap satidighanliqni» körsitidu.

—Bashqa birxil terjimisi: «... peyghember hem kahin her ikkisi héch bilmeydighan bir zémingha chiqip ketti».

14:19 Yer. 8:15

14:20 Zeb. 106:6; Dan. 9:8

14:21 «shan-shereplik texting bolghan jayni reswa qilmighaysen» — «shan-shereplik texting» belkim Yérusalémde turghan muqeddes ibadetxanini körsitidu.

14:22 Zeb. 135:7; 147:8; Yesh. 30:23; Yer. 5:24; 10:13

15:1 «Perwerdigar manga mundaq dédi: — «Musa yaki Samuil peyghemberler aldimda turghan bolsimu,...» — oqurmenlerge ayan boliduki, Musa we Samuil hezretler Israil xelqi üçhün köp qétim gunahlarini tilialghan (mesilen, «Mis.» 32-bab, «1Sam.» 7-babni köring).

15:1 Mis. 32:14; 1Sam. 7:9; Ez. 14:14

15:2 «ölümge békitilgenler ölümgé... kétidu» — mushu yerde «ölüm» belkim waba arqliq bolghan ölümnü körsitidu.

15:2 Zek. 11:9

15:3 Law. 26:16; Yer. 7:33

15:4 «Yehuda padishahi Hezekiyaning oghli Manassehning Yérusalémde qilghanliri ...» — «2Pad.» 21-babni köring.

15:4 Qan. 28:25

15:5 Yesh. 51:19

«Yeremiya»

digar, — sen chékinip ketting; Men üstingge qolumni sozup séni nabut qilishqa turdum; Men sanga ichimni aghritishtin halsirap kettim..⁷ Shunga Men ularni zémindiki sheher qowuqlirida yelpügüch bilen soriwétimen; Men ularni balilardin juda qilimen we xelqimni nabut qilimen; ular öz yolliridin héch yanmidi..⁸ Köz aldimda ularning tul xotunliri déngiz qumlriridin köpiyip kétidu; chüsh waqtida Men ulargha, yeni yigitlarning anisigha bir halak qilghuchini élip kéli-men; Men ushtumtut ularning béshigha derd we wehime chüshürimen..⁹ Yette balini tughqan ana soliship tiniqidin qalay dep qalidu; küpkündüzde bu anining quyashi tuyuqsiz meghripke patidu; u shermende bolup xorluq-haqaretlerge uchraydu. Ulardin qalghanlarni bolsa Men düshmenler aldida qilichqa tapshurimen, — deydu Perwerdigar..

Yeremiya dad-peryad kötüridu, Perwerdigar jawab béridu

¹⁰ Ah, ana, halimgha way, chünki sen méni pütkül zémin bilen qarishilishidighan bir adem, ular bilen élishidighan bir adem süpitide tughqansen! Men ulargha ösümge qerzmu bermidim, yaki ulardin ösümge qerzmu almidim; lékin ularning herbiri méni qarghaydu!.

¹¹ Perwerdigar mundaq dédi: — Berheq, Men bextingge séni azad qilimen; külpet we balayi'apet bolghan künide Men sanga düshmenni chirayliq uchrasturimen..

Xelqge bolghan sóz

¹² Tömür sunamdu? Shimaldin chiqqan tömür, yaki mis sunamdu? ¹³ Belki qilghan barliq gunahliring tüpeylidin, u chétingdin bu chétinggiche Men bayliqliring hem xeziniliringni olja bolushqa heqsiz tapshurimen; ¹⁴ Men séni düshmenliring bilen bille sen héch bilmeydighan bir zémingha ötküzimen; chünki ghezipimde bir ot qozghaldi, u üstingge chüshüp séni köy-düridu..

Yeremiya yene dad éytidu

¹⁵ I Perwerdigar, Sen halimni bilisen; méni ésingde tutqaysen, manga yéqin kélip mendin xewer alghaysen we manga ziyankeshlik qilghuchilardin intiqa'imni alghaysen; Sen ulargha sewr-taqet körsetküng bolsimu, méni yoqatmighaysen! Méning Séni dep xorliniwaqanliqimni

15:6 Yer. 5:7

15:7 Yer. 4:11

15:8 «chüsh waqtida Men ulargha, yeni yigitlarning anisigha bir halak qilghuchini élip kéli-men» — «chüsh waqti» belkim dem alidighan waqit, hujum qilishqa muwapiq idi.

15:9 Am. 8:9

15:10 Ayup 3; Yer. 20:14-18

15:11 «Berheq, Men bextingge séni azad qilimen; külpet we balayi'apet bolghan künide Men sanga düshmenni chirayliq uchrasturimen» — bu ayetniki ibranij tilini chüshinish tes. Halqiliq mesile shuki, bu sözlerni Xuda Yeremiya'gha, yaki xelqge éytqanmu? Xelqge bolsa, terjimisi belkim: «Men sanga (axirida) yaxshi bolsun dep séni (zémindingin) néri ketküzimen (démek, sürgün qilimen); külpet we balayi'apet bolghan künide Men séni düshmen bilen körüshürimen». —Bizningche sözler Yeremiya'gha éytilghan; 40-bab, 1-5-ayetlerni körüng.

15:12 «Shimaldin chiqqan tömür, yaki mis sunamdu?» — shu dewrde «qara déngiz» boyida (shimaldin) intayin qattiq birxil tömür (emeliyette, polat) ishlep chiqirilatti. Esli tékistni chüshinish tes. Bashqa bir terjimisi: «(Siler) tömür we mistek bir xelqsiler, siler shimaldin kelgen tömürni sunduralamsiler?».

15:12 Yer. 6:28

15:13 «Belki qilghan barliq gunahliring tüpeylidin, u chétingdin bu chétinggiche men bayliqliring hem xeziniliringni olja bolushqa heqsiz tapshurimen; » — ayetning bashqa bir xil terjimisi: «Belki u chétingdin bu chétinggiche qilghan barliq gunahliring tüpeylidin Men bayliqliring hem xeziniliringni olja bolushqa heqsiz tapshurimen».

15:13 Yer. 17:3

15:14 «Men séni düshmenliring bilen bille sen héch bilmeydighan bir zémingha ötküzimen» — bashqa ikki xil terjimisi: «... Men ularni (bayliqliringni) düshmenliring bilen sen héch bilmeydighan bir zémingha ötküzüp bérimen» yaki «Silerni héch bilmeydighan bir zéminda düshmenliringning qulluqigha ötküzüp bérimen».

15:14 Qan. 32:22

«Yeremiya»

bilgeysen...¹⁶ Sözliringge ériship, ularni yewaldim; sözliring hem méni shadlandurghuchi we qelbimning xushalliqi bolghan; chünki men Séning naming bilen atalghanmen, i Perwerdigar, samawi qoshunlarning Serdari bolghan Xuda!¹⁷ Men bezme qilghuchilarning sorunida oynap-külüp olturmidim; Séning méni tutqan qolung tüpeylidin yalghuz olturdum; chünki Sen méni ularning qilghanliri bilen qattiq ghezeplendürdüng..¹⁸ Méning azabim némishqa toxtimaydu, méning yaramning dawasi yoq, némishqa shipa tapmaydu? Sen manga xuddi «aldamchi ériq» we tuyuqsiz ghayib bolidighan sulardek bolmaqchisen?..

Perwerdigarning Yeremiyağa bolghan jawabi

¹⁹ Shunga Perwerdigar mundaq deydu: — Sen hazirqi halitingdin yénip yénimgha qaytsang, Men qaytidin séni aldimdiki xizmette turushqa yandurup kélimen; sen qimmatlik sözler bilen erzimes sözlerni perqlendüreliseng, sen yene aghzimdek bolisen; bu xelq sen terepke qaytip kelsun, lékin sen ularning teripige hergiz qaytmasliqning kérek;²⁰ We Men séni bu xelqge nisbeten mistin qopurulghan, mustehkem bir sépil qilimen; ular sanga hujum qilidu, lékin ular üstüngdin ghelibe qilalmaydu; chünki Men séni qutquzushqa, ulardin xalas qilishqa sen bilen billidurmen, — deydu Perwerdigar..²¹ — Berheq, Men séni rezillerning changgilidin qutquzimen; esheddiylerning changgilidin qutquzidighan nijatkaring bolimen.

Yeremiyağa toy qilmasliq, matem tutmasliq we bezmilerge qatnashmasliq buyrulidu

16¹ Perwerdigarning sözi manga kélip mundaq déyildi: —² Sen ayal zatini emringge almaysen, shundaqla mushu zéminda oghul-qiz perzent tapmaysen.³ Chünki Perwerdigar bu yerde tughulghan oghul-qizlar, bu zéminda ularni tughqan anilar we ularni tughdurghan atilar toghrisida mundaq deydu: —⁴ Ular elemlik késeller bilen ölidu; ular üçhün héch matem tutulmaydu, ular kömülmeydu; ölükliri tézekték tupraq yüzide yatidu, ular qilich, qehetchilik bilen yep kétilidu; jesetliri asmandiki uchar-qanatlar we zémindiki haywanatlar üçhün ozuq bolidu..⁵ Chünki Perwerdigar mundaq deydu: — Sen Yeremiya, haza boluwatqan héchbir öyge kirme, yaki ölgenler üçhün ah-zar kötürüş yaki ökünüşke barma; chünki Men bu xelqtin xatirjemlikimni, méhir-muhebbitimni we rehimdillikirimni élip tashlidim, — deydu Perwerdigar.

⁶ Ulughlardin tartip peslergiche bu zéminda ölidu; ular yerge kömülmeydu; héchkim ular üçhün ah-zar kötürmeydu, yaki ularni dep, ya etlirini tilmaydu, ya chachlirini chüshürüwtemeydu;..

⁷ ular qariliq tutqanlarni yoqlap, nan oshtumaydu, ölgenler üçhün köngül sorimaydu; atanisi ölgenler üçhün héchkim teselli qedehini sunmaydu.⁸ Sen bolsang el-yurt bilen bille yepichishke toy-bezme bolghan öygitim kirme;⁹ chünki samawi qoshunlarning Serdari bolg-

15:15 «Manga yéqin kélip mendin xewer alghaysen» — ibraniy tilida «méni yoqlighaysen». «Sen ulargha sewr-taqet körsetküng bolsimu, méni yoqatmighaysen! Méning Séni dep xorliniwaqanliqimni bilgeysen» — Yeremiyaning démekchi bolghini, Xuda dushmanlirige sewr-taqet qilib, özini (Yeremiyan) yene ewetip, özi arqiliq ulargha towa qilish pursiti bermekchi bolsa, undaqtq, eksiche, ular towa qilmay, Yeremiyanı öltürüwétish xewp-xetiri bar idi.

15:15 Yer. 11:20

15:17 Zeb. 1:1

15:18 «Sen manga xuddi «aldamchi ériq» we tuyuqsiz ghayib bolidighan sulardek bolmaqchisen?» — ottura sherqte, chöl-bayawanda bezi ériqlar tosattin yoqap ketkechke, «aldamchi ériq»lar dep atilidu. Shulargha ishengen, boylap mangidighan yoluchilar belkim usuzluqtin ölip kétishi mumkin.

15:18 Ayup. 6:15-30; Yer. 30:15

15:20 Yer. 1:18

16:4 Yer. 7:33; 9:22; 14:16; 15:2, 3; 25:33; 34:20

16:6 «etlirini tilish» we «chachni chüshürüş» — bular qattiq qayghuni bildüretti. «etlirini késish» aditi Tewratta men'i qilinghan.

16:6 Law. 19:28; Qan. 14:1

«Yeremiya»

han Perwerdigar, Israilning Xudasi mundaq deydu: — Mana, Men öz künliringlarda we öz köz aldinglarda, bu yerdin tamashining sadasini, shad-xuramliq sadasini we toyi boluwatqan yigit-qizning awazlirini toxtitimen...

Sürgün bolush, andin zémingha qayturulush

¹⁰ Shundaq boliduki, sen bu xelqqa bu sözlerning hemmisini éytqiningda, ular sendin: «Némishqa Perwerdigar mushundaq zor bir külpetni béshimizgha chüshürüşke békitken? Bizning qebihlikimiz zadi néme? Perwerdigar Xudayimiz aldida zadi sadir qilghan néme gunahimiz bardu?» — dep soraydu...¹¹ Emdi sen ulargha mundaq deysen: — Chünki ata-bowiliringlar Mendin waz kechken, — deydu Perwerdigar, — hemde bashqa ilahlargha egiship ularning qulluqida bolghan, ulargha choqunghan; ular Mendin waz kechken, Tewrat-qanunumni héch tutmighan; ¹² siler bolsanglar, ata-bowiliringlardin téximu better qilghansiler; mana, herbiringlar öz rezil könglidiki jahilliqlingni keynige kirip, Manga héch qulaq salmighansiler; ¹³ Shunga Men silerni bu zémindin élip, siler yaki ata-bowiliringlar héch bilmeydighan bashqa bir zémingha tashlaymen; siler shu yerde kéche-kündüz bashqa ilahlarning qulluqida bolisiler; chünki Men silerge héch méhirmi körsetmeymen.

¹⁴ Shunga mana, shu künler kéliduki, — deydu Perwerdigar, — «Israilarni Misir zéminidin qutquzup chiqarghan Perwerdigarning hayati bilen!» dégen qesem qaytidin ishlitilmeydu, ¹⁵ belki shu künlérde «Israilarni shimaliy zéminidin we Özi ularni heydigen barliq zéminlerdin qutquzup chiqarghan Perwerdigarning hayati bilen!» dep qesem ichilidu. Chünki Men ularni ata-bowilirigha teqdim qilghan zéminigha qayturimen. ¹⁶ Halbuki, mana hazir bolsa, Men nurghun béliqchilarni ewetip ularni tutquzushqa chaqirimen, — deydu Perwerdigar; — andin nurghun owchilarni ewetip ularni qoghlap owlashqa chaqirimen; ular ularni herbir taghdin, herbir ézigliktin, qiya tashlarning ghar-qisilchaqliridin tépiwalidu. ¹⁷ Chünki közlim ularning barliq yolliri üstide turidu; ular aldimda héch suqunalmidi, ularning qebihliki közlimdin héch yoshurulmidi. ¹⁸ Lékin Men awwal ularning qebihlikini we gunahini béshigha hessilep qayturimen; chünki ular zéminimni yirginchlik nersilerning ölükliri bilen bulghighan, Méning mirasimni lenetlik nersiliri bilen toldurghan...

Yeremiya söz qisturidu

¹⁹ — I Perwerdigar, Sen méning küchüm we qorghinimsen, azab-oqubet künde bashpanahimsen. Eller bolsa yer yüzining chet-chetliridin yéninggha kélidu we: «Berheq, ata-bowilirimiz yalghanchiliq hem bimenilikke mirasxorluq qilghan; bu nersilerde héch payda yoqtur. ²⁰ Insanlar öz-özige xudalarni yasiyalamdu?! Lékin yasighini Xuda emestur!» — deydu.

16:9 Yesh. 24:7, 8; Yer. 7:34; 25:10; Ez. 26:13

16:10 «Sen bu xelqqa bu sözlerning hemmisini éytqiningda, ular sendin: «... Perwerdigar Xudayimiz aldida zadi sadir qilghan néme gunahimiz bardu?» — dep soraydu» — shübhisizki, Yeremiyaning ularning toy-nezirlirige kirmesliki ularning qiziqishini qozghaytti.

16:10 Yer. 5:19

16:12 Yer. 3:17; 7:26; 9:14; 11:10; 13:10; 17:23

16:13 Qan. 4:27; 28:64,65

16:14 Yer. 23:7, 8

16:16 «Men... nurghun béliqchilarni ... nurghun owchilarni ewetip...» — «béliqchilar» we «owchilar» bolsa dushmanlerni körsitidu, elwette.

16:17 Ayup 34:21; Pend. 5:21; Yer. 32:19

16:18 «Yirginchlik nersiliri... lenetlik nersiliri...» — butliri qatarliqlarni körsitidu. «Yirginchlik nersilirining ölükliri» — belkim «Derweqe, erzimesler!» dep tashliwetken butlirini yaki shu butlarga qurbanliq qilghan nersilerni körsitishi mumkin.

16:18 Yer. 3:2; Ez. 43:7

16:19 «Berheq, ata-bowilirimiz yalghanchiliq hem bimenilikke mirasxorluq qilghan» — «yalghanchiliq hem bimenilik» yene «saxta ilahlar», butlarni körsitidu.

«Yeremiya»

Perwerdigarning sözining dawami

²¹ — Shunga, mana, Men bu qétim bu rezil xelqqa shuni obdan bildürimen, — ulargha Méning qolum we küch-qudritimni obdan bildürimen; shuning bilen ular Méning namimning Perwerdigar ikenlikini bilidu..

17¹ Yehudaning gunahi almas uchluq tömür qelem bilen tashtaxtay kebi yürekliрге we qurbangahliridiki münggüzlerge oyulghan;² balilirimu yéshil derexler boyida tiklengen, égez döngler üstide yasighan butlirining qurbangahlirini we «Asherah»lirini herdaim séghinidu..³ Men taghliringlarda we étizliringlarda, hem bayliqliringni hem xeziniliringni, — séning «yuqiri jaylar»ingmu buning sirtida emes — bu chétingdin u chétinggiche bolghan gunahning tüpeylidin olja bolushqa tapshurimen; —⁴ Özüngning shori, Men sanga teqdim qilghan mirasing qolungdin kétidu; Men sen tonumaydighan bir zéminda séni düşmenliringning qulluqigha tapshurimen; chünki siler ghezippinge ot yéqip uni qozghighansiler; u menggüge köyidu..

Birnechche hékmetlik sözler

⁵ Perwerdigar mundaq deydu: —

— Ademge tayanghan, ademning et-küchini tayanchi qilghan, qelbi Perwerdigardin chetnigen ademning haligha lenet bolsun!⁶ U chöl-bayawanda ösken qara archa chatqilidek bolidu; bext-yaxshiliq kelsimu u buni körmeydu; u belki chöldiki qaghjiraq yerlerde, ademzatsiz shorluq bir zéminda turidu.⁷ Perwerdigargha tayanghan, Perwerdigarni tayanch qilghan adem bext-beriketlik bolidu!⁸ U sular boyida tiklengen, ériq boyida keng yiltiz tartqan derexdek; pizhghirim issiqtin u qorqmaydu; uning yopurmaqliri hemishe yéshildur; qurghaqchiliq yili u solashmaydu we méwe bérishtin qalmaydu..

⁹ Qelb hemmidin aldamchi, uning dawasi yoqtur. Kimmu uni chüshinelisun?¹⁰ Menki Perwerdigar insan qelbini közitip tekshürimen; herbirsige öz yolliri boyiche, qilghan emellirining méwisi boyiche teqsim qilish üçün, insan wijdanini sinaymen..¹¹ Xuddi özi tughmighan tuxumlarni bésiwalghan keklaktek, haramdin bayliqlargha érishken kishimu shundaq bolidu; künlirining yérimi ötmeyla érishkinidin ayrilidu, u axirida exmeq bolup chiqidu..

¹² Shan-shereplik bir text, ezeldin yuqirigha tiklengen, del bizning bashpanahimiz bolghan jaydur;¹³ i Perwerdigar, Sen Israilning ümidisen! Sendin waz kechken hemmeylen yerge qa-

16:21 «Shunga, mana, Men bu qétim bu rezil xelqqa shuni obdan bildürimen, — ulargha Méning qolum we küch-qudritimni obdan bildürimen...» — bu jumladiki eng muhim söz «shunga»dur. Eger kelgüsida «yat eller» Xudani obdan tonuydighan bolsa, undaqta Xudaning Öz xelqi bolghan Israil Xudani tonushi kérek emesmu?

16:21 Yer. 33:2

17:1 Yer. 11:13

17:2 ««Asherah»lar — belkim butpereslikke béghishlanghan derexliklerdur. Derexler belkim «ayal mebud» sheklide oyulghan yaqi neqishlengen bolushi mumkin.

17:2 Yer. 2:20

17:3 «Men taghliringlarda we étizliringlarda, hem bayliqliringni hem xeziniliringni... tapshurimen» — bashqa birxil terjimisi: «Dalida turghan méning téghimni bolsa, hem bayliqliringni hem xeziniliringni... tapshurimen».

—Israildiki «yuqiri jaylar» butpereslikke ait, yirginchlik jaylarga aylandurulghanidi.

17:3 Yer. 15:13

17:4 Qan. 28:68; Yer. 15:14; 16:13

17:7 Zeb. 2:12; 34:8; Pend. 16:20; Yesh. 30:18

17:8 Zeb. 1:3

17:10 «insan wijdanini sinaymen» — «wijdan» ibraniiy tilida «börek» dégen bilen ipadiliniidu.

17:10 1Sam. 16:7; Zeb. 7:9

17:11 «Xuddi özi tughmighan tuxumlarni bésiwalghan keklaktek...» — bashqa birxil terjimisi: «Xuddi tuxumlarni bésip lékin töreldürmeydighan bir keklaktek...».

«Yeremiya»

rap qalidu; Sendin yiraqlashqanlar tupraqta yatqanlar arisida tizimlinidu; chunki ular hayatliq sulirining menbesi bolghan Perwerdigardin waz kechken.¹⁴ Méni saqaytqin, i Perwerdigar, men shuning bilen jezmen saqaytilimen! Méni qutquzghin, shuning bilen jezmen qutquzulimen! — Chunki Özüng méning medhiyemdursen!¹⁵ Mana, ular manga: — Perwerdigarning söz-béshariti qéni?! Qéni, u emelge ashurulsun!» — deydu.¹⁶ Lékin men bolsam, Sanga egeshkinimde «pada baqquchi» bolushtin héch qachqan emesmen, we ejel künini héch arzu qilmighanmen, — Sen bilisen! Aghzimdin barliq chiqqanlar Séning yüz aldingda bolghan.¹⁷ Manga wehime bolmighaysen; külpetlik künide Sen méning bashpanahimdursen.¹⁸ Manga ziyankeshlik qilghuchilar yerge qarap qalsun, lékin méni yerge qaratmighaysen! Ular dekke-dükkiye chüshsun, lékin méni dekke-dükkiye chüshürmigeysen; ularning béshigha külpet künini chüshürgeysen; ularni ikki hessilik halaket bilen üzül-késil pachaqlap tashlighaysen!

«Shabat» küni — yeni shembe küni, yeni dem élish küni — rehim pursiti

¹⁹ Perwerdigar manga mundaq dégen: — Barghin, Yehuda padishahliri sheherge kiridighan we chiqidighan «Xelqning baliliri» dégen derwazida, hemde Yérusalémning barliq derwazilirida turghin, ulargha mundaq dégin: —²⁰ Perwerdigarning sözini anglanglar, i mushu derwazilardin kiridighan Yehudaning padishahliri, barliq Yehuda we Yérusalémda turuwatqan xalayiq!²¹ Perwerdigar mundaq deydu: — Öz jéninglarga hézi bolunglar! «shabat» künide héchqandaq yükni kôtürmenglar, Yérusalémning derwaziliridin héchnersini épkiromenglar;²² shabat künliride öyliringlardin héch yükni kôtürüp élip chiqmanglar, we héchqandaq emgek qilmanglar; belki Men ata-bowiliringlarga buyrughinimdek, shabat künini Özümge atalghan muqeddes bir kün dep qaranglar.²³ Lékin ular héch anglimighan yaki qulaq salmighan, belki anglimasliqqa hem terbiyini qobul qilmasliqqa boynini qattiq qilghan.²⁴ Shundaq boliduki, siler awazimni köngül qoyup anglisanglar, — deydu Perwerdigar, — yeni shabat künide sheher derwaziliridin héch yükni élip kirmisenglar we héch emgek qilmasliq arqiliq shabat künini Manga pak-muqeddes bir kün héسابlisanglar,²⁵ bu sheher derwaziliridin Dawutning textige olturidighan padishahliri we emirliri jeng harwilirigha olturup we atlarga minip kiridu; ular, ularning emirliri, Yehudadikiler we Yérusalémda turuwatqanlarmu kirip-chiqishidu; bu sheher menggü awat bolidu.²⁶ Shundaq qilsanglar, xelqler Yehuda sheherliridin, Yérusalém etrapidiki yézilardin, Binyaminning zéminidin, gherbtiki «Shefelah» égzizlikidin, jenubtiki taghliqtin,

17:13 Zeb. 73:27; Yesh. 1:28; Yer. 2:13; Yuh. 8:8

17:14 «méni qutquzghin, shuning bilen jezmen qutquzulimen!» — bu ayettiki «qutquzush» hergiz Yeremiyaning öz hayatining aman-ésen saqlinishini tilishila emes. Muhim ish shuki, u bu ayettiki gep bilen 1-11-ayetlerdiki bésharetke, bolupmu: «Qelb hemmidin aldanchi, uning dawasi yoqtur» dégenge bolghan inkasi. U birinchidin özining, ikkinchidin xelqning qelbining gunahning toluq tügitilishi (saqaytilishi)ni tileydu. «Dawasi yoq» qelbni bolsa peqet hemmige qadir bir Xuda saqaytalaydu. Bu ish del «yéngi ehde»din ibaret — 31:31-34ni köring.

17:15 Yesh. 5:19; 2Pét. 3:4

17:16 «pada baqquchi» — shühbisizki, peyghemberning xelqge bolghan rolini körsitidu. «Lékin men bolsam, Sanga egeshkinimde «pada baqquchi» bolushtin héch qachqan emesmen» dégenning bashqa birxl terjimisi: «Men bolsam, balayi'apetni chüshürüsh üçün Sanga ésilimidim!»

17:17 Yer. 16:19

17:18 Zeb. 35:4-5; 40:14-15; Yer. 15:15

17:19 «shabat küni» — bu bésharet (19-27-ayet)ning témisi «shabat küni», yeni shembe küni, yeni dem élish küni. Xuda mushu yerde bu kün arqiliq xelqige méhir-shepqtini körsötmekchi.

17:21 Neh. 13:19

17:22 «shabat künliride öyliringlardin héch yükni kôtürüp élip chiqmanglar, we héchqandaq emgek qilmanglar... shabat künini Özümge atalghan muqeddes bir kün dep qaranglar» — oqurmenkerge ayanki, Xuda Musa peyghember arqiliq Yehudiyarlarga, «shabat küni» (shembe küni)ni Özini séghinishqa, héchqandaq méhnet qilmay her adem we malwaranning dem alidighan küni bolsun dep buyrughan.

17:22 Mis. 20:8; 23:12; 31:13; Ez. 20:12

17:23 Yer. 11:10; 13:10; 16:12

17:25 Yer. 22:4

«Yeremiya»

Yehudadiki jenubiy bayawanlardin Perwerdigarning öyige «köydürme qurbanliq»lar, «inaqliq qurbanliqliri», «ashliq hediye»ler we xushbuylarni tutup, Perwerdigargha bolghan rehmetlirini éytishqa kiridighan bolidu. ²⁷ Lékin siler Manga qulaq salmisanglar, yeni shabat künini Özümge pak-muqeddes hésablimay, shabat künide Yérusalémning derwaziliridin yük kötürüp kirsenglar, emdi Men derwazilargha bir ot yaqimen, u Yérusalémdiki ordilarni yewétidu, uni héch öchürelmeydu..

Sapalchidin alghan sawaq

- 18**¹ Bu söz Perwerdigardin Yeremiyagha kélip, mundaq déyildi: —
² «Ornungdin tur, sapalchining öyige chüshkin, Men sanga sözlirimni anglitimen».
- ³ Shunga men sapalchining öyige chüshtum; we mana, sapalchi ghaltek üstide bir nersini yasawatqanidi. ⁴ U séghiz laydin yasawatqan qacha turup-turup qoli astida buzulatti. Shu chaghda sapalchi shu laydin özi layiq körgen bashqa bir qachini yasaytti.
- ⁵ We Perwerdigarning sözi manga kélip mundaq déyildi: — ⁶ «I Israil jemeti, bu sapalchi qilghandek Men sanga qilalmamdim? — deydu Perwerdigar. — Mana, séghiz layning sapalchining qolida bolghinigha oxshash, siler Méning qolumdisiler, i Israil jemeti...⁷ Bezide Men melum bir el, melum bir memliket toghruluq, yeni uning yulunushi, buzulushi we halak qilinishi toghruluq sözleymen; ⁸ shu chagh Men agahlandurghan shu el yamanliqidin towa qilip yansa, Men ulargha qilmaqchi bolghan yamanliqtin yanimen. ⁹ Men yene bezide melum bir el, melum bir memliket toghruluq, yeni uning qurulushi we tikip östürülüşhi toghruluq sözleymen; ¹⁰ shu chagh shu el köz aldimda yamanliq qilip awazimni anglimisa, Men yene ulargha wede qilghan, ularni beriketlimekchi bolghan yaxshiliqtin yanimen.
- ¹¹ Emdi hazir Yehudadikilerge we Yérusalémda turuwatqanlarga mundaq dégin: — «Perwerdigar mundaq deydu: — Mana, Men silerge yamanliq teyyarlawatimen, silerge qarshi bir pilan tüzawatimen; shunga herbiringlar rezil yolunglardin yéninglar, yolliringlarni we qilmishliringlarni tüzitinglar..
- ¹² — Lékin ular: «Yaq! Xam xiyal qilma! Biz öz pilanlirimizgha egishiwérimiz, öz rezil könglimizdiki jahilliqimiz boyiche qiliwérimiz» — deydu..
- ¹³ Shunga Perwerdigar mundaq deydu: — Eller arisidin: «Kim mushundaq ishni anglap baqqan?!» dep soranglar. «Pak qiz» Israil dehshetlik yirginchlik ishni qilghan! ¹⁴ Liwan qarliri aydaladiki qiyaliqtin yoqap kétemdu? Uning yiraqtin chüshken muzdek suliri qurup kétemdu?
- ¹⁵ Lékin Méning xelqim bolsa Méni untughan; ular yoq bir nersilerge xushbuy yaqidu; mana, bular ularni yashawatqan yolidin, yeni qedimdin bolghan yollardin putlashturup, kötürülüp tüz qilinmighan bir yolda mangdurghan... ¹⁶ Shuning bilen ularning zéminini dehshet basidighan hem daim kishiler ush-ush qilidighan obyekt qilidu; uningdin ötüwatqanlarning hem-

17:27 «Lékin siler Manga qulaq salmisanglar, yeni shabat künini Özümge pak-muqeddes hésablimay, ... emdi Men derwazilargha bir ot yaqimen, u Yérusalémdiki ordilarni yewétidu...» — bu 19-27-ayetlerning intayin muhim bir alahidiligi we ehmiyiti bar. Perwerdigar Israilgha méhri-shepjitini bildürüş üçhün, Öz Tewrat-qanuning teleplirini peqet birla permangha, yeni «shabat künini hörmetlenglar» dégenge yighinchaqlaydu; ular peqet mushu addiy telepkila emel qilsa, U ularning pes ehwalini pütünley özgerteleytti. Shundaq bolsimu, ular beribir yenila bu kichik permangha emel qilalmighan. Ademlerning insaniy gunah tebiiti herdaim shundaqtur!

18:6 Yesh. 45:9; 64:8; Rim. 9:20

18:7 Yer. 1:10

18:11 2Pad. 17:13; Yer. 7:3; 25:5; 26:13; 35:15

18:12 «Yaq! Xam xiyal qilma!» — ibraniy tilida «Yaq! Ümid yoq!».

18:12 Yer. 2:25

18:13 Yer. 2:10

18:15 Yer. 2:32; 3:21; 6:16; 13:25

«Yeremiya»

misini dehsht bésip, béshini chayqishidu...¹⁷ Men xuddi sherqtin chiqqan shamaldek ularni dushman aldida tarqitwétimen; Men balayi'apet künide ulargha yüzümni emes, belki arqamni qilimen»...

Yeremiya özige ziyankeshlik qilguchilarning yamanliqini öz béshigha chüshürushini tileydu

¹⁸ Kishiler: «Kélinglar, Yeremiyagha qest qilayli; chünki ya kahinlardin qanun-terbiye, ya danishmenlerdin eqil-nesihet ya peyghemberlerdin söz-bésharet kemlik qilmaydu. Kélinglar, tilimizni bir qilib uning üstidin shikayet qilayli, uning sözliridin héchqaysisigha qulaq salmayli» — déyishti...

¹⁹ — I Perwerdigar, manga qulaq salghaysen; manga qarshilishidighanlarning dewatqanlirini anglighaysen. ²⁰ Yaxshiliqqa yamanliq qilish bolamdu? Chünki ular jénim üçün ora kolighan; men ulargha yaxshi bolsun dep, ghezippingni ulardin yandurush üçün Séning aldingda dua qilib turghanliqimni ésingde tutqaysen. ²¹ Shunga baliliringni qehetchilikke tapshurghaysen, qilichning bisigha élip bergeysen; ayalliri baliliridin juda qilinip tul qalsun; erliri waba-ölüm bilen yoqalsun, yigitler jengde qilichlansun. ²² Ularning üstige basmichilarni élip kelgingingde öyliridin nale-peryad anglansun; chünki ular méni tutushqa ora kolighan, putlirim üçün qismaqlarni yoshurun salghan. ²³ Emdi Sen, i Perwerdigar, ularning méni qetl qilishqa bolghan qestlirining hemmisini obdan bilisen; ularning qebihliklirini kechürmigeysen, ularning gunahlirini közüng aldidin yumighaysen; belki ular Séning aldingda yiqitilsun; ghezipping chüshken künide ularni bir terep qilghaysen.

Chéqilghan kozidin alghan sawaq

19¹ Perwerdigar mundaq deydu: — Barghin, sapalchidin bir sapal kozini alghin; andin elning aqsqaqalliridin we kahinlarning aqsqaqalliridin birnechchini apirip, ² «Sapal parchiliri» derwazisigha yéqin bolghan «Hinnomning oghlining jilghisi»gha béríp shu yerde Men sanga éytidighan sözlerni jakarlighin. ³ Mundaq dégin: — Perwerdigarning sözini anglanglar, i Yehudaning padishahliri we Yérusalémdikiler! Samawi qoshunlarning Serdari bolghan Perwerdigar, Israilning Xudasi mundaq deydu: — Mana, Men mushu yerge balayi'apetni chüshürimenki, kimki uni anglisila qulaqliri zingildap kétidu. ⁴ Chünki bu xelq Mendin waz kéchip, bu yerni Manga «yat» qilghan, uningda ne özliri, ne ata-bowiliri, ne Yehuda padishahliri héch tonumighan bashqa ilahlargha xushbuy yaqqan; ular bu yerni gunahsizlarning qanliri

18:16 «... ularning zéminini dehsht basidighan hem daim kishiler ush-ush qilidighan obyekt qilidu; uningdin ötüwatqanlarning hemmisini dehsht bésip, béshini chayqishidu» — bu heriketler (ush-ush qilish, bashni qayqishish) belkim heyran bolghanliq, yaki mazaq qilghanliqini bildüridu.

18:16 Yer. 12:11; 19:8; 49:13; 50:13

18:17 «sherqtin chiqqan shamal» — Qanaanda (Pelestinde), adette hemmini qurutidighan, chang-topa tarqitidighan dehshtlik shamal bolidu.

18:17 Yesh. 27:8; 29:6; Yer. 4:11,12,13; 13:24

18:18 «Kélinglar, Yeremiyagha qest qilayli; chünki ya kahinlardin qanun-terbiye, ya danishmenlerdin eqil-nesihet ya peyghemberlerdin söz-bésharet kemlik qilmaydu» — ular Yeremiyani qestlep öltürüshke bahane-seweb tapmaqchi idi. Körünérlikki, shu chaghdiiki Tewrat-qanun ögitidighan kahinlar, «danishmenler» we atalmish «peyghemberler» Yeremiyaning sözi toghruluq süküt qilatti yaki ulargha zit sözlerni qilatti. Ular: «Biz beribir diniy ademlerimiz, diniy erbablarning sözini anglawatimiz» dep Xudaning sözini ret qilib Yeremiyani öltürüshni qestleytti.

18:18 Yer. 9:7; Mal. 2:7

18:21 Zeb. 109:10

19:2 «Hinnomning oghlining jilghisi» — bezide «Hinnomning jilghisi» (ibraniy tilida «Ge-Hinnom») dep atilidu. Körünüp turuptiki, belkim sapalchilar shu yerde sapal parchilirini tashliwétetti. Kéyin, xelq shu yerge herxil exletlerni tökkechke, u yer «dozax»ning bir simwoli bolup qalghan. Shuning bilen «ge-hinnom» dégen söz «dozax»ni bildüridighan söz bolup qalghan. Ereb tili arqiliq bu söz «jehennem» sheklide uyghur tiligha kirgen.

19:3 1Sam. 3:11; 2Pad. 21:12

«Yeremiya»

bilen toldurghan..⁵ Ular Baalgha öz balilirini köydürme qurbanliqlar süpitide köydürüş üçhün Baalning «yuqiri joylar»ini qurghan; Men bundaq bir ishni héchqachan buyrup baqmighan, héch éytmighan, u hergiz oyumgha kirip baqmighan. ⁶ Shunga mana, shundaq künler kéliduki, — deydu Perwerdigar, — bu yer kelgüsida «Tofet», yaki «Hinnomning oghlining jilghisi» dep atalmaydu, belki «Qetl jilghisi» dep atilidu..⁷ Men bu yerde Yehuda hem Yérusalémning pilan-tedbirlirini quruq qilwétimen; Men ularni dühmenlirining qilichi bilen, yeni janlirini izdigüchilerning qolida yiqitimen; Men jesetlirini asmandiki uchar-qanatlargha we yer-zémindiki haywanatlargha ozuq bolushqa bériwétimen..⁸ Men bu sheherni dehshet basidighan hem kishiler ush-ush qilidighan obyékt qilimen; uningdin ötüwatqanlarning hemmisi uning barliq yara-wabaliri tüpeylidin dehshet bésip üshqirtidu. ⁹ Men ularni dühmenlirining hem janlirini izdigüchilerning qattiq qistaydighan qorshawining bésimi astida oghullirining göshini hem qizlirining göshini yeydighan qilimen, ularning herbiri öz yéqinining göshini yeydu..¹⁰ Emdi sen özüng bilen bille aparghan hemrahlingning köz aldida héliqi kozini chéqiwetkin; ¹¹ shundaq qilip ulargha mundaq dégin: — Samawi qoshunlarning Serdari bolghan Perwerdigar mundaq deydu: — Birs sapalchining kozisini qaytidin héch yasiyalmighudek derijide chéqiwetkinidek Menmu bu xelq we bu sheherni shundaq chéqiwétimen. Ular jesetlirini Tofette kömidu, hetta kömgüdek yer qalmighuche..¹² Men bu yerni we buningda turuwatqanlarnimu mushundaq qilimen, — deydu Perwerdigar, — bu sheherni Tofette oxshash qilimen..¹³ Yérusalémdeki öyler we Yehuda padishahlirining öyliri, — yeni ularning ögziliride turup asmandiki barliq yultuz-seyyarilerge xushbuy yaqqan we Mendin bashqa yat ilahlargha «sharab hediye»lerni tökken barliq öyliri xuddi Tofet dégen jaydek bulghanghan joylar bolidu..

¹⁴ We Yeremiya Perwerdigar uni bésharet bérishke ewetken Tofettin qaytip kélip, Perwerdigarning öyining hoylisigha kirip turup barliq xelqge mundaq dédi: ¹⁵ — Samawi qoshunlarning Serdari bolghan Perwerdigar, Israilning Xudasi mundaq deydu: — Mana, Men bu sheher we uning barliq sheherlirige qarap éytqan balayi'apetning hemmisini ularning béshigha chühürimen; chünki ular boynini qattiq qilip Méning sözlirimni héchqachan anglimighan..

Yeremiyaning derrige bésilip, qamap qoyulushi

20¹ Emdi Immerning oghli, kahin Pashxur — u Perwerdigarning öyide «amanliq saqlash bégi»mu idi, Yeremiyaning bu bésharetlerni bergenlikini anglidi. ² Pashxur Yeremiya peyghemberni urghuzdi we uning putini Perwerdigarning öyidiki «Binyaminning yuqiri derwazisi»ning yénidiki taqaqqa saldi..³ Ikkinchi küni, Pashxur Yeremiyanı taqaqtin boshatti; Yeremiya uninggha: — Perwerdigar ismingni Pashxur emes, belki «Magor-missabib» dep atidi, dédi..⁴ — Chünki Perwerdigar mundaq deydu: — Mana, Men séni özüngge we

19:4 Yesh. 65:11; Yer. 2:13,17,19; 5:7,19; 7:6; 15:6; 17:13

19:6 Yer. 7:32

19:7 Yer. 15:3; 16:4

19:9 Law. 26:29; Qan. 28:53; Yigh. 4:10

19:11 Yer. 7:32

19:12 «Tofet» — bu yer toghruluq 7:31ni we izahatni körüng. «Tofet» dégen söz ibranıy tilida «ochaq» hem «uyat» dégennimu bildüridu. U yene «tüküruk» dégen sózning ahanghimu oxshap kétidu. Bu yer «Hinnomning oghli (Ibn-Hinnom)ning jilghisi»gha jaylashqan, Yérusalém shehirining jenubiy teripide idi. Xelq ashu yerde exletlerni we napak nersilerni tashlap köydüretti. Shuning bilen u intayin «haram», eng bulghanghan jay dep hésablandi.

19:13 Yer. 7:18

19:15 Yer. 7:26; 17:23

20:2 «Pashxur Yeremiya peyghemberni ... taqaqqa saldi» — «taqaq» ibranıy tilida «burighuch» dégen bolup, peqet ademning putlirini tutupla qalmay, yene belkim bedinini burap ademni qiyinaydighan birxil eswab idi.

20:3 «Perwerdigar ismingni Pashxur emes, belki «Magor-missabib» dep atidi» — «Pashxur»ning menisi belkim «erkinlik».

«Yeremiya»

barliq aghiniliringge wehime salghuchi obyekt qilimen; ular dushmanlirining qilichi bilen yiqilidu; sen öz közüng bilen buni körisen; Men barliq Yehudani Babil padishahining qoligha tapshurimen; u ularni Babilgha sürgün qilip élip kétidu hemde ularni qilich bilen uridu. ⁵ Men bu sheharning hemme bayliqliri — barliq mehsulatliri, barliq qimmat nersiliri we Yehuda padishahlirining barliq xezinilirini dushmanlirining qoligha tapshurimen; ular ularni olja qilip buliwélip Babilgha élip kétidu. ⁶ Sen bolsang, i Pashxur, hemme öydikiliring birge sürgün bolup kétisiler; sen Babilgha kélisen; sen shu yerde dunyadin kétisen, shu yerge kömülisen; sen hem séning yalghan bésharetliringge qulaq salghan aghiniliringmu shundaq bolidu.

Yeremiya yene dad kötüridu

⁷ I Perwerdigar, Sen méni qayil qilip peyghemberlikke köndürdüng, men shundaqla köndürüldüm; Sen mendin zor kelding, shundaqla ghelibe qilding; men pütün kün tapa-tenining obyekt bolimen; hemme kishi méni mazaq qilidu. ⁸ Men qachanla söz qilsam, «Zorawanlıq hem bulangchilik kélidu» dep jakarlishim kérek; shunga Perwerdigarning sözi méni pütün kün ahanet we mesxirining obyekt qilidu. ⁹ Lékin men: «Men uni tilgha almaymen, we yaki Uning nami bilen ikkinchi söz qilmaymen» désem, Uning sözi qelbimde lawuldap ot bolup, söngelkirimge qapsalghan bir yalqun bolidu; ichimge sighdurusqa halim qalmay, éytmay chidap turalmaymen. ¹⁰ Shundaq, qiliwérimen, gerche men nurghun kishilerning pichirlashqan qestlirini anglisammu; terep-tereplerni wehime basidu! «Uning üstidin erz qilinglar! Uning üstidin erz qilayli!» dep, barliq ülpet-hemrahlirim putliship kétishimni paylap yürmekte; ular «U belkim aldinar, shundaq bolghanda biz uning üstidin ghelibe qilimiz, uningdin intiqam alalaymiz» déyishiwatidu. ¹¹ Lékin Perwerdigar bolsa qudretlik we dehshetlik bir palwande men bilen billidur; shunga manga ziyankeshlik qilghuchilar putliship ghelibe qilalmaydu; ular muweppeqiyet qazanmighachqa, qattiq xijil bolup yerge qarap qalidu; ularning bu reswachiliqi menggülük bolup, hergiz utulmaydu. ¹² Emdi Sen, i heqqaniylarni sinaydighan, insanning wijdani we qelbini köridighan samawi qoshunlarning Serdari bolghan Perwerdigar, ularning üstige bolghan qisasingni manga körgüzgeysen; chünki men dewayimni aldinggha qoyghanmen. ¹³ Perwerdigarni küy éytip maxtanglar, Uni medhiylengler; chünki U namrat kishini rezillik qilghuchilardin qutquzghan.

Qamaqtin chiqip yene chüshkünlikke chüshüsh

¹⁴ Méning tughulghan künümge lenet bolsun; apam méni tughqan küni mubarek bolmisun! ¹⁵ Atamgha xewer élip: «sanga oghul bala tughuldi!» dep uni alamet shadlandurghan ademge lenet bolsun! ¹⁶ Bu adem Perwerdigar rehim qilmay ghulatqan sheherlerde bolmasun; u etigende

«Magir-missabib» — «terep-tereplerni wehime basidu» dégen menide.

20:5 Yer. 15:13; 17:3

20:7 «Sen méni ... köndürdüng...» — «köndürdüng» dégen bu sözni sherhlesh sel tes. Adette u «ézitquluq qilish», «aldash» dégeni bildüridu. Tewart, «Hosh.» 2:14-ayette bolsa u «köngül élish»ni bildüridu. Töwendiki ayetler (8-13)ge qarighanda Xuda Yeremiyanı héch aldımıdı — uning peyghemberlikining japa-musheqqetlikini aldin'ala uninggha körsetken (mesilen, 1-babta). Shunga bizningche «köndürüsh» toghra kélidu; shundaq déginimiz bilen, Yeremiya mushu yerde belkim, «manga duch kelgen japa-musheqqetler esli oylichinimdin köp», «Sen méni aldap qoydug» dégeni puritip dadlighan bolushimu mumkin.

20:8 Yesh. 57:4

20:10 «terep-tereplerni wehime basidu» — ibraniy tilida «magor-missabib». 3-ayettiki izahatni körüng.

20:11 Yer. 1:8,19; 15:20; 17:18; 23:40

20:12 «heqqaniylarni sinaydighan, insanning wijdani we qelbini köridighan...» — «wijdan» ibraniy tilida «börek» dégen söz bilen ipadiliniidu.

20:12 Yer. 11:20; 12:3; 15:15; 18:19-23

20:13 «U namrat kishini rezillik qilghuchilardin qutquzghan» — «namrat kishi» belkim Yeremiyaning özini körsitidu.

20:14 Yer. 15:10

20:15 Ayup 3:3

«Yeremiya»

nale, chüshste alaqzadilik chuqanlirini anglisun —¹⁷ chunki u méni baliyatqudin chüshkinimdi-la öltürüwetmigen; apam méning görüm bolsiidi, uning qorsiqi men bilen teng hemishe chong bolsiidi!¹⁸ Némishqa men japa-musheqet, azab-oqubetni körüşhke, künlirimni xijalet-ahanet ichide ötküzüşhke baliyatqudin chiqqandimen?.

Perwerdigar Yérusalémni dühmenlerge tapshuridu

21¹ Padishah Zedekiya Malkiyaning oghli Pashxurni hem Maaséyahning oghli, kahin Zefaniyani ewtkende, Yeremiyagha Perwerdigardin töwendiki munu bir söz keldi: —² (Ular: «Biz üçhün Perwerdigardin yardem sorighin; chunki Babil padishahi Néboqadnesar bizge hujum qilidu; Perwerdigar Özining ötkenki karamet qilghan ishliri boyiche, bizgimu oxshash muamile qilib, uni yénimizdin yandurarmikin?») — dep soridi.³ Yeremiya ulargha: — Zedekiya mundaq denglar, — dédi)

⁴ — Israilning Xudasi Perwerdigar mundaq deydu: — Mana, Men qolliringlar tutqan, silerni qorshiwalghan Babil padishahi hem kaldiylerge sépil sirtida jeng qilishqa ishlitidighan, jeng qoral-liringlarni qayriwétimen we bularni bu sheherning otturida yigihalimen;⁵ Men Özümme sozulghan qolum we küchlük bilikim bilen, ghezipim bilen, qehrim bilen we hessilengen ach-chiqim bilen silerge jeng qilimen!⁶ Men bu sheherde turuwatqanlarni, insan bolsun, haywan bolsun urimen; ular dehshetlik bir waba bilen ölidu.⁷ Andin kéyin, — deydu Perwerdigar, — Yehuda padishahi Zedekiyanı, xizmetkarlirini, xelqni, yeni bu sheherde wabadin, qilichtin we qehetchiliktin qélip qalghanlar bolsa, Men ularni Babil padishahi Néboqadnesarning qoligha, ularning dühmenlirining qoligha we jénini izdigüchilerning qoligha tapshurimen; Néboqadnesar ularni qilich tighi bilen uridu; u ne ularni ayimaydu, ne ulargha ichini héch aghritmaydu, ne rehım qilmaydu.

⁸ Lékin sen bu xelqge mundaq déyishing kérek: «Perwerdigar mundaq deydu: — Mana, Men aldinglarda hayat yoli we mamat yolini salimen;⁹ kim bu sheherde qalmaqchi bolsa, qilich, qehetchilik we waba bilen ölidu; lékin kim sheherdin chiqip, silerni qorshiwalghan kaldiylerge teslim bolsa, u hayat qalidu; uning jéni özige alghan oljidek bolidu..¹⁰ Chunki Men bu sheherge yaxshilik üçhün emes, belki yamanlıq qilish üçhün yüzümni qaratquzdum, — deydu Perwerdigar; u Babil padishahining qoligha tapshurulidu, u uni ot sélip köydüriwétidu.

Ordidikiler toghruluq

¹¹ We Yehuda padishahining jemeti toghruluq Perwerdigarning sözini anglanglar: —¹² I Dawutning jemeti, Perwerdigar mundaq deydu: — her etigende adalet bilen höküm chiqiringlar, bulanghan kishini ezgüchining qolidin qutquzunglar; bolmisa, qilghanliringlarning rezilliki tüp-

20:16 «Atamgha xewer élip: «Sanga oghul bala tughuldi!» dep uni alamet shadlandurghan ademge lenet bolsun! 15-ayet Bu adem Perwerdigar rehım qilmay ghuulatqan sheherlerdeک bolsun...» — peyghemberning özining qayghu-hesrettin chiqqan bu achchiq sözlirini shübhisizki, Xudaning yolyoruqi bilen biz üçhün xatiriligini bilen, biz: «Xuda bularni choqum emelge ashurghan», dep qarimaymiz. Peyghemberning bu sözlirini xatirileshtiki meqsiti bizning peyghemberning shunche qiynilip ketkenlikini obdan chüshinishimiz üçhündür.

20:16 Yar. 19

20:18 Ayup 3:20

21:1 «Malkiyaning oghli Pashxur» — démisekmü, bu 20-babtiki «Pashxur» emes; lékin bu Pashxurmu kéyinki waqitlarda Yeremiyagha ziyankeshlik qilidighan adem bolidu (29:25-27ni körüng). «Zefaniya» bolsa özining musteqil közqarishi yoq bolghan yene bir «yumilAQ tawuz»gha oxshaydu. (29:29diki weqeni körüng). U belkim axirida Babilning «qarawul bégi» teripidin ölümgé mehkum qilinghan «Zefaniya»gha oxshash adem idi (52:24-27ni körüng).

21:4 «kaldiyler» — démisekmü, «kaldiyler» Babilliqarni, bolupmu Babil leshkerlirini körsitidu.

21:8 «lékin sen bu xelqge mundaq déyishing kérek» — «bu xelq» Yérusalémda qamilip qalghan xelqni körsitidu.

21:9 Yer. 38:2

«Yeremiya»

eylidan, qehrim partlap, ottek hemmini köydüridu; uni öchüreleydighan héchkim bolmaydu;..¹³ Mana, Men sanga qarshidurmen, i jilgha üstide, tüzlengliktiki qiyada olturghuchi, yeni «Kim üsitimizge chüshüp hujum qilalisun, kim öylirimizge bésip kirelisun?!» dégüchi, — deydu Perwerdigar..¹⁴ Men silerning qilmishinglarning méwisi boyiche silerge yéqinlaship jazalaymen, — deydu Perwerdigar; we Men uning ormanliqida bir ot yaqimen, u bolsa uning etrapidiki hemmini köydürüp tügitidu..

Padishahqa éytilghan bir söz

22¹ Perwerdigar manga mundaq dédi: «Barghin, Yehuda padishahining ordisigha chüshüp bu sözni shu yerde qilghin: —² Perwerdigarning sözini angla, i Dawutning textige olturghuchi, Yehuda padishahi — Sen, elemdar-xizmetkarliring we mushu derwazilardin kirip-chiqidighan xelqing, —

³ Perwerdigar mundaq deydu: Adalet we heqqaniylik yürgüzünglar; bulanghan kishini ezgüchining qolidin qutquzunglar; musapirlarni, yétim-yésirlerni we tul xotunlarni héch xarlimanglar yaki bozek qilmanglar, gunahsiz qanlarni bu yerde tökmenglar..⁴ Siler bu emrlerge heqiqeten emel qilsanglar, emdi Dawutning textige olturghan padishahlar, yeni ular, ularning emeldar-xizmetkarliri we xelqi jeng harwilirigha olturup we atlargha minip bu öyning derwaziliridin kirip chiqishidu..⁵ Biraq siler bu sözlerni anglimisanglar, Men Öz namim bilen qesem ichkenki, — deydu Perwerdigar, — bu orda bir xarabe bolidu..

⁶ Chünki Perwerdigar Yehuda padishahining öyi toghruluq mundaq deydu: — Sen Manga xuddi Giléad, Liwanning choqqisidek bolghining bilen, berheq Men séni bir chöl-bayawan, ademler waz kechken sheherlerdek qilimen..⁷ Men herbiri yaxshi qorallanghan weyran qilghuchilarni sanga qarshi ewetimen; ular «ésil kédirlirिंगni» késiwétip, otqa tashlaydu..⁸ Nurghun eller bu sheherdin ötüp, herbiri yéqinidin: «Némishqa Perwerdigar bu ulugh sheherni bundaq qilghandu?» dep soraydu..

⁹ We ular jawaben: «Chünki ular Perwerdigar Xudasining ehdisidin waz kéchip, bashqa ilahlar-gha choqunup ularning qulluqigha kirgen» — deydu.

21:12 «I Dawutning jemeti, ... — her etigende adalet bilen höküm chiqiringlar» — qarighanda, padishahning sotliri etigende ötküziletti. Yene kélip «her etigende» dégen ibare belkim «adalet birinchi ish bolsun, her künide eng muhim ish bolsun» dégen köchme menide ishlitilgen bolushi mumkin.

21:12 Yer. 22:3

21:13 «Jilgha üstide... qiyada olturghuchi...» — bizningche bu ordida olturghan padishah-emirlerni körsitidu. Eslide padishah ordising qurulushi üçün, Yérusalémdiki ikki tagh arisidiki kichik jilgha «tüzlenglik» qilip tindurulghan andin uning üstige orda qurulghan. Shundaq qilip Kidron jilghisi üstide, — yeni «pelekke taqashqan» bir intayin bixeter joyda — orda körünetti. Démek, bu sözler padishah hem ordidikilerge éytilghan bolushi kérek.

—Bezi terjimanlar bu ayet Yérusalém shehirlini körsitidu, dep qaraydu. Padishahning ordising alahide ehwalı we keynidiki ayetlerge qarighanda, bizningche u ordidikilerning özlirini körsitidu.

21:14 «Men uning ormanliqida bir ot yaqimen» — «ormanlıq» némin körsitidu? Ordining bir pexri bolghan Sulayman padishah bina qilghan heywetlik «Liwani ormanlıqı öyi» (Liwanning kédır yaghichidin yasalghan) idi. 22:6nımu körüng.

21:14 Yer. 17:27

22:1 «Barghin, Yehuda padishahining ordisigha chüshüp bu sözni shu yerde qilghin» — bizningche, bu söz belkim Zedekiyanın ilgiriki bir padishahqa éytilghan bolsa kérek, chünki bu söz birxil «qutquzush» ümidini élip kéletti; lékin 21-bab, 12-14-ayetlerde Zedekiya peqet «jazalash»ni kütidu (uninggha ikki xil jaza élip kelinidu).

22:3 Yer. 7:6; 21:12

22:4 «Dawutning textige olturghan padishahlar, yeni ular, ularning emeldar-xizmetkarliri...» — mushu yerdiki «ular» ibraniy tilida «u». Melum bir zamanda Dawutning textige olturghan padishah peqet bir bolidu, elwette.

22:4 Yer. 17:25

22:5 «Men Öz namim bilen qesem ichkenki..» — ibraniy tilida «Men Özüm bilen qesem ichkenki...».

22:6 «Sen Manga xuddi Giléad, Liwanning choqqisidek...» — Giléad we Liwan güzel ormanlıqliri bilen dangqi chiqqan jaylardur. Yuqirida éytqinimizdek, padishahning ordisi herxil yaghachlar bilen bézelgenidi.

22:7 «Men herbiri yaxshi qorallanghan weyran qilghuchilarni sanga qarshi ewetimen; ular «ésil kédirlirिंगni» késiwétip, otqa tashlaydu» — ordidiki chiraylıq yaghach tüwrük-yasaqlar toghruluq yuqiriqi 6-ayettiki izahatni körüng.

22:7 Yer. 15:6

22:8 Qan. 29:23; 1Pad. 9:8

«Yeremiya»

1-bésharet — Yehoahaz padishahning jazasi

¹⁰ Ölginige yiglimanglar, uning üçhün ah-zarlimanglar; belki sürgün bolghini üçhün qattiq yiglanglar, chünki u öz yurtigha héchqachan qaytip kelmeydu. ¹¹ Chünki Yehuda padishahi Yosiyaning oghli, yeni atisi Yosiyaning ornigha textige olturghan, bu yerdin sürgün bolghan Shallum toghruluq Perwerdigar mundaq deydu: U hergiz bu yerge qaytmaydu; ¹² chünki u esir qilinip apirilghan yurtta ölüdu, u bu zéminni ikkinchi körmeydu.

2-bésharet — Yehoakim padishahning jazasi

¹³ Öyini adilsizliq bilen, balixana-rawaqlirini adaletsizlik bilen qurghanning haligha way! U qoshnisini bikar ishlipti, emgikige héchqandaq heq bermeydu; ¹⁴ u: «Özümgé kengtasha bir ordini, azade rawaqlar bilen qoshup salimen; tamlirigha dérizilerni keng chiqirimen; tamlirini kédir taxtaylar bilen bézeymen, öylirini pereng sirlaymen» — deydu. Uning haligha way!

¹⁵ Sen kédir yaghichidin yasalghan taxtaylarni chaplap, ata-bowiliring bilen besleshseng qandaqmu padishah bolushqa layiq bolisen? Séning atang yep-ichishke teshekkür éytip, adalet we durus ishlarni yürgüzgen emesmu? Shunga u buning yaxshiliqini körgen. ¹⁶ U möminlerning we namratlarning dewasini toghra sorighan; shunga xelqning ehwali yaxshi idi. Bundaq ish Méni tonushtin ibaret emesmu? — deydu Perwerdigar. ¹⁷ — Biraq közüng we könglüng bolsa peqet öz jazane-menpeetinge érishish, gunahsizlarning qénini töküsh, zorluq-zumbuluq we bulangchiliq qilish peytini közlep tikilgendur.

¹⁸ Shunga Perwerdigar Yehuda padishahi Yosiyaning oghli Yehoakim toghruluq mundaq deydu: — Xelq uning ölümide: «Ah, akam! Ah, singlim!» dep ah-zarlar kötürmeydu; yaki uning üçhün: «Ah, béгим! Ah, uning heywisi!» dep ah-zarlar kötürmeydu; ¹⁹ u éshékning depnisidek kömülüdu, jesiti Yérusalém derwazilirining sirtigha chörüp tashlinidu.

22:10 «Ölginige yiglimanglar, uning üçhün ah-zarlimanglar; belki sürgün bolghini üçhün qattiq yiglanglar...» — (izahat: — töwendiki 10-30-ayetler bolsa, Yehudaning üç padishahning jazasi toghruluq bésharetlerdin ibaret. Shunga, bésharetler miladiyedini ilgiri 609-597-yillar mezzilide bérilgen; shübhisizki, Yeremiyaningmu bu yerde ularni bir yerde bayan qilishning meqsiti, bu erzimes padishahlarni 23-babtiki bésharette körsitilgen «heqiqiy baqquchi» — yeni Mesih bilen shilisturushitin ibarettur. Padishahlar («xelqni baqquchi») eyiblik (22), Yérusalémdikiler özlirimu eyiblik (20-23), chünki ular bu padishahlar («baqquchilar»)ning eysh-ishretlik turmushigha qiziqqan, heshemetlik ordisidin pexirlengen; ular yene bu padishahlarning choqunghan butlirigha choqunghan, shuningdek ularning yat elning padishahliri («séning ashnilirig») bilen bolghan ittapaqlishshirini toluq qollighan. Undaq ittapaqlishshir tayanmasliqtin ibaret idi).

-(1-bésharet (10-12) toghruluq izahat: — miladiyedini ilgiri 609-yili Yosiya padishah Misir padishahi Pirewn teripidin jengde öltürülgen. U adaletlik-diyanelik padishah bolup, nurghun xelq uning ölümige qattiq ökünüshti. Yehoahaz textide üç ayla olturghan, andin miladiyedini ilgiri 609-597-yilliri Pirewn teripidin sürgün qilinghan. Bu bésharet shu chaghda bérilishi kérek idi. Shunga bésharetteki «ölgini» bolsa Yosiyani, «sürgün bolghini» bolsa Yehoahazni körsitidu).

22:11 «Shallum» — Yehoahazning birinchi ismi, menisi «hésab élish» bolghachqa, Yeremiya belkim uni mushu yerde qesten ishlipti; undingdin héساب élinidighan bolidu.

22:12 «u esir qilinip apirilghan yurtta ölüdu, u bu zéminni ikkinchi körmeydu.» — bu bésharetning emelge ashurulushi toghrisida «2Pad.» 34:23ni köring.

22:13 «Öyini adilsizliq bilen, balixana-rawaqlirini adaletsizlik bilen qurghanning haligha way!...» — bu Yehoakimni körsitidu. Bu bésharet (13-19, 20-23) Yehoakim toghruluq bésharet. «2Pad.» 23:34-24:6dimu xatirilingen, Pirewn Yehoahazni sürgün qilghandin kéyin ukisi Yehoakimni «qonchaq padishah» bolushqa tikligen. U on bir yil textke olturghan, rezil padishah idi. Yehudiy tarixshunas yoséfus Yehoakimning ölümi bésharettek bolghanliqini xatirilingen (Yoséfusning «Qedimki ishlar», 10-bab, 6:3).

22:13 Law. 19:13; Qan. 24:14,15; Hab. 2:9

22:15 «Séning atang yep-ichishke teshekkür éytip, adalet we durus ishlarni yürgüzgen emesmu?» — «atang» bolsa durus padishah Yosiya idi. «...yep-ichishke teshekkür éytip...» ibranii tilida peqet sözmüsöz bolsa: «u yégen we ichken...» déyilidu.

22:18 Yer. 16:4, 5, 6

22:19 «u éshékning depnisidek kömülüdu, jesiti Yérusalém derwazilirining sirtigha chörüp tashlinidu» — Yehudiy tarixshunas Yoséfusning déginii boyiche bolghanda, Néboqadnesar uning jesitini Yérusalémning sépilidin sirtqa tashliwetkenidi.

22:19 Yer. 15:3; 36:30

«Yeremiya»

Yérusalémdikilerge agah bérish

²⁰ Liwangha chiqip peryad qil, Bashanda awazingni kôtür, Abarimning choqqiliridinmu nale kôtür; chünki séning «ashniliring»ning hemmisi nabut qilindi.²¹ Men aman-ésen turghiningda sanga agahlandurdum; lékin sen: «Anglimaymen!» — déding. Yashliqingdin tartipla bundaq qilip Méning awazimga qulaq salmasliq del séning yolung bolup kelgen...²² Shamal barliq «baqquchi»liringgha «baqquchi» bolup ularni uchurup kétidu, shuning bilen ashniliring sürgün bolushqa chiqidu; berheq, sen shu chaghda barliq rezilliking tüpeylidin xijil bolup reswa bolisen...²³ I «Liwán»da turghuchi, kédir derexliri üstige uwilighuchi, sen tolghaq tutqan ayalning azabliridek, derd-elemler béshinggha chüshkende qanchilik ingrap kéteresen!

3-bésharet, 24-30-ayet

Koniya, yeni «Yehoakin» padishah sürgün qilinip qaytip kelmeydu

²⁴ Öz hayatim bilen qesem ichimenki, — deydu Perwerdigar, — sen Yehoakimning oghli Koniya hetta ong qolumdiki möhürlük üzük bolsangmu, Men séni shu yerdin yulup tashlaymen; ²⁵ Men séni jéningni izdigüchilerning qoligha we sen qorqqan ademlerning qoligha, yeni Babil padishahi Néboqadnesarning qoligha we kaldiyerning qoligha tapshurimen. ²⁶ Men séni hem séni tughqan anang ikkinglarni özünglar tughulmighan yat bir yurtqa chöriwétimen; siler shu yerde ölisiler. ²⁷ Jéninglar qaytip kélishe shunche teshna bolghan bu zémingha bolsa, siler hergiz qaytip kélelmeybiles. ²⁸ Koniya dégen bu kishi chéqilghan, nezerge élinmaydighan sapal kozimu? Héchkim qarimaydighan bir qachimu? Emdi némishqa ular, yeni u we uning nesli bolghanlar chöriwétilgen, ular tonumaydighan bir yurtqa tashliwétilidu? ²⁹ I zémin, zémin, zémin, Perwerdigarning sözini angla! ³⁰ Perwerdigar mundaq deydu: — Bu adem «perzentsiz, öz künide héch ghelibe qilalmighan bir adem» dep yazghin; chünki uning neslidin héchqandaq adem ghelibe qilip, Dawutning textige olturup Yehuda arisida höküm sürmeydu.

22:20 «Liwangha chiqip peryad qil, Bashanda awazingni kôtür, Abarimning choqqiliridinmu nale kôtür» — bu üç jay (Liwán, Bashan, Abarim) hemmisi «yuqiri jay»lar idi. Israilning éghir bir gunahi bolsa «yuqiri jay»larga chiqip shu yerde butlarga «tawapgah» yasap ulargha choqunushtin ibaret. Lékin ulargha «ashnilar» bolghan butlarning hemmisi düshmen teripidin buzulidu yaki bulinip kétidu (22-ayetnimu köring). «Ashnilar» ikkinchi menisi belkim ular ittipaqdash qilmaqqi bolghan «yat eller»nimu körsitidu (22-ayetnimu köring).

22:21 «Men aman-ésen turghiningda sanga agahlandurdum» — bu belkim Yeremiyadin ilgiriki peyghemberlerning sözlirini körsitidu.

22:21 Yer. 5:23; 7:23-28; 11:7, 8; 13:10, 11; 16:12; 17:23; 18:12; 19:15

22:22 «baqquchilar» — «baqquchilar», shübhisizki, padishahlar, atalmish «peyghemberler» we kahinlarni körsitidu. «Ashnilar» bolsa belkim ular choqunghan butlarni hemde yene özi butlarga choqunghan ittipaqdash qilmaqqi bolghan «yat eller»nimu körsitidu (22-ayetnimu köring).

22:23 «qanchilik ingrap kétisen» — yaki, «némidégen échinarliq bolarsen-he!»

22:24 «Sen Yehoakimning oghli Koniya hetta ong qolumdiki möhürlük üzük bolsangmu, Men séni shu yerdin yulup tashlaymen...» — bu bésharet (24-30) Yehoakin (qisqa ismi, Koniya) padishah toghruluqtur. Yehoakin miladiyedin ilgiri 597-yili atisi Yehoakimning ornini bésip, üç ayla textte olturghan. U zetil padishah bolup, Babil padishahi Néboqadnesar teripidin sürgün qilinghan. Bu ishlar «2Pad.» 23:34-24:6de xatirilengen).

—Emeliyette Yehoakin (Koniya, yaki Yekoniyah) we Yehudaning barliq padishahliri Perwerdigarning hoquqining wekili bolghachqa, ularni uning «möhürlük üzük»i dégili bolatti. Oqurmenler bir padishahning «möhürlük üzük»ining özige shunche muhim we qedirlik bolidighanliqini tesewwur qilalaydu; eger Xuda «möhürlük üzük»ni tashliwetten bolsa, undaqta üzükte intayin yirginchlik bir ish choqum peyda bolghan bolushi kérek idi.

22:30 «Bu adem «perzentsiz, öz künide héch ghelibe qilalmighan bir adem» dep yazghin; chünki uning neslidin héchqandaq adem ghelibe qilip, Dawutning textige olturup Yehuda arisida höküm sürmeydu» — bu 30-ayettiki muhim bir bésharet toghruluq «Qoshumche söz»imizge qarang.

«Yeremiya»

Yalghan baqquchilar we heqiqiy baqquchi; sürgünlüktn qaytip kelgen bir xelq, yéngi baqquchilar

23¹ Méning yayliqimdiki qoylarni halak qilghuchi we tarqitiwetküchi pada baqquchilarning haligha way! — deydu Perwerdigar.² Shunga Israilning Xudasi bolghan Perwerdigar Öz xelqini shundaq béqiwatqan baqquchilargha mundaq deydu: «Siler Méning padamni tarqitiwetkensiler, ularni heydiwetkensiler we ularni izdimigensiler we ulardin héch xewer almighansiler; mana, Men silerning qilmishliringlarning rezillikini öz béshinglarga chüshürimen, — deydu Perwerdigar —³ we padamning qaldisini bolsa, Men ularni heydiwetken barliq padishahliqlardin yighimen, ularni öz yaylaqlirigha qayturimen; ular awup köpiyidu.⁴ Men ularning üstige ularni heqiqiy baqidighan baqquchilarni tikleymen; shuning bilen ular ikkinchi qorqaydu yaki parakende bolmaydu, ulardin héchqaysisi kem bolmaydu, — deydu Perwerdigar.⁵ Mana, shu künlér kéliduki, — deydu Perwerdigar, — Men Dawut üçün bir «Heqqaniy Shax»ni östürüp tikleymen; u padishah bolup danaliq bilen höküm sürüp, zéminda adalet we heqqaniylik yürgüzidu.⁶ Uning künliride Yehuda qutquzulidu, Israil aman-tinchliqta turidu; u shu nami bilen atiliduki — «Perwerdigar Heqqaniyliqimiz».⁷ Shunga mana, shu künlér kéliduki, — deydu Perwerdigar, — «Israillarni Misir zéminidin qutquzup chiqarghan Perwerdigarning hayati bilen!» dégen qesem qaytidin ishilitmeydu,⁸ belki shu künlérde «Israillarni shimaldiki zéminidin we Özi ularni heydigen barliq padishahliqlardin qutquzup chiqarghan Perwerdigarning hayati bilen!» dep qesem ichilidu. Andin ular öz yurtida turidu.

Saxta peyghemberler toghrisida

⁹ Peyghemberler toghruluq; — Méning könglüm ich-baghrimda sunuqtur; söngelirimning hemmisi titreydu; men mest bolghan adem, sharab teripidin yéngilgen ademge oxshaymen; bundaq bolushum Perwerdigar we Uning pak-muqeddes sözliri tüpeylidindur;¹⁰ chunki zémin bolsa zinaxorlarga tolghan; ularning yügürüshliri toghra yolda emes; ularning hoquqi heqqaniylik yolida emes. Shunga Perwerdigarning leniti tüpeylidin zémin qaghjiraydu; daladiki ot-chöp solishidu;¹¹ chunki hem peyghember hem kahin haram boldi; hetta Öz öyüdimu ularning rezil qilmishlirini bayqidim, — deydu Perwerdigar.

¹² — Shunga ularning yoli özlirige qarangghuluqta mangidighan, téyilghaq yollardek bolidu; ular bu yollarda putliship, yiqilidu; chunki ular jazalinidighan yilida Men ularning béshigha

23:1 «yayliqimdiki qoylar» — Yehudiy xelqini körsitidu, elwette.

23:1 Ez. 34:12

23:4 Ez. 34:11,12

23:5 «Men Dawut üçün bir «Heqqaniy Shax»ni östürüp tikleymen; u padishah bolup danaliq bilen höküm sürüp, zéminda adalet we heqqaniylik yürgüzidu» — Yehoahaz, Yehoakim we Yehoakinning ölüshi yaki sürgün bolushi bilen Dawutning jemeti «késilgen bir derex»ning kötikidek bolidu. Lékin Xuda Mesih («Heqqaniy Shax») bilen yenila bu derexni qaytidin köklitidu. «Yesh.» 11:1-6ni we «Zek.» 3:8 we 6:12ni köring.

23:5 Yesh. 4:2; 40:11; Yer. 33:14,15; Dan. 9:24; Luqa 1:32,33

23:6 «Uning künliride Yehuda qutquzulidu, Israil aman-tinchliqta turidu; u shu nami bilen atiliduki — «Perwerdigar Heqqaniyliqimiz» — bu bésharet: (1) Mesihning Xudaliq tebiitini; (2) kelgüsude Yehuda (ikki qebile)ning we Israil (on qebile)ning qaytidin bir bolidighanliqini körsitidu. «Qoshumche söz»imiznimu köring.

23:6 Qan. 33:28

23:7 Yer. 16:14,15

23:9 «bundaq bolushum Perwerdigar we Uning pak-muqeddes sözliri tüpeylidindur» — köz aldidiki (töwende, 10-40-ayetlerde éytilghan) gunahlar, saxtiliq we shundaqla xelqning (uning Perwerdigarning heqiqiy sözlirini ulargha yetküzüshi tüpeylidin) özini ret qilghanliqi Yeremiyaning könglini parakende we sunuq qilghan.

23:10 «zémin bolsa zinaxorlarga tolghan» — bu «zinaxorlar»ning kim iklenliki töwendiki 11-ayette ayan qilinidu — yeni öz hoquqini haram yolda ishilitidighan kahnilar we saxta peyghemberler. Ularning «zinaxorluqi» belkim hem jismaniye jehettiki zinaxorluq we Xudagha wapasizliq qilib butlargha choqunushnimu körsitidu. Pelestindiki butpereslik herdaim butxanidiki «pahishe ayallar» bilen baghliq idi.

23:10 Yer. 5:7, 8; 9:2

23:11 Yer. 6:13; 8:10; 14:18

«Yeremiya»

yamanliq chüshürimen, — deydu Perwerdigar...¹³ Men awwal Samariyediki peyghemberlerde exmeqliqni körgenmen; ular Baalning namida bésharet bérip, xelqim Israilni azdurghan; ¹⁴ biraq Yérusalémdiki peyghemberlerdimu yirginchlik bir ishni kördüm; ular zinaxorluq qilidu, yalghanliqta mangidu, rezillik qilghuchilarning qolini kücheytiduki, netijide héchqaysisi rezillikidin yanmaydu; ularning hemmisi Manga Sodomdek, Yérusalémda turuwatqanlar Manga Gomorradek boldi...¹⁵ Shunga samawi qoshunlarning Serdari bolghan Perwerdigar peyghemberler toghruluq mundaq deydu: — Mana, Men ularni emen bilen ozuqlandurimen, ulargha öt süyini ichküzimen; chünki Yérusalémdiki peyghemberler haramliqning menbesi bolup, haramliq ulardin pütkül zémingha tarqilip ketti.

¹⁶ Samawi qoshunlarning Serdari bolghan Perwerdigar mundaq deydu: — Silerge bésharet bériwatkun peyghemberlerning sözlirige qulaq salmanglar; ular silerni bimenilikke yétekleydi; ularning sözliri Perwerdigarning aghzidin chiqqan emes, belki öz könglide tesewwur qilghan bir körünüşni sözlewatidu. ¹⁷ Ular Perwerdigarning sözini közige ilmaydighanlarga: «Siler aman-tinchliqta turisiler» deydu we öz könglining jahilliqida mangidighanlarning herbirige: «Héchqandaq yamanliq béshinglarga chüshmeydu» — deydu...¹⁸ Biraq ulardin qaysi birsi Perwerdigarning kéngishide Uning söz-kalamini bayqap chüshinish we anglash üçün turghan? Ulardin kim Uning sözini qulaq sélip anglighan? ¹⁹ Mana, Perwerdigardin chiqqan bir boran-chapqun! Uningdin qehr chiqti; berheq, dehshetlik bir qara quyun chiqip keldi; u pirqirap rezillerning béshigha chüshidu...²⁰ Uning könglidiki niyetlirini ada qilip toluq emel qilghuche, Perwerdigarning ghezipi yanmaydu; axirqi künlerde siler buni obdan chüshinip yétisiler. ²¹ Men bu peyghemberlerni ewetmigenmen, lékin ular xewerni jar qilishqa qatrigghan; Men ulargha söz qilmidim, lékin ular bésharet bergen...²² Halbuki, ular Méning kéngishimde turghan bolsa, Méning xelqimge sözlirimni anglatquzghan bolsa, emdi xelqimni rezil yolidin we qilmishlirining rezillikidin yandurghan bolatti.

²³ Men peqet bir yerdila turidighan Xudamu? — deydu Perwerdigar, — Men yiraq-yiraqlardiki herjayda turidighan Xuda emesmu? ²⁴ Birsi yoshurun jaylarda möküwalsa Men uni körelmemdimen? — deydu Perwerdigar; — asman-zémin Men bilen toldurulghan emesmu? — deydu Perwerdigar...²⁵ Men Méning namimda yalghan bésharetler béridighan peyghemberlerning: «Bir chüsh kördüm! Bir chüsh kördüm!» dégenlirini anglidim; ²⁶ bundaq peyghemberler yalghan bésharetlerni béridu, ular özining könglidiki ézitqu tesewwurliridin peyghemberler bolushiwalgghan. Emdi ular bundaq ishlarni qachanghiche könglige pükidu? ²⁷ Ular herbiri qa-

23:12 «ular jazalinidighan yili» — ibranii tilida «ularni yoqlishim kérek bolghan yili» dep ipadiliniidu.

23:12 Zeb. 35:6; 73:18; Yer. 13:16

23:14 «Yérusalémdiki peyghemberlerdimu yirginchlik bir ishni kördüm; ular zinaxorluq qilidu, yalghanliqta mangidu, rezillik qilghuchilarning qolini kücheytiduki, netijide héchqaysisi rezillikidin yanmaydu...» — Samariyediki peyghemberlerning saxta bésharet («Baalning namida») bergenliki héchqandaq ejoblinerlik ish emes; Samariye (Israil, yeni «shimaliy padishahliq») butperes padishahlar astida baldurla Xudaning yolidin chiqqanidi. Biraq Yérusalém (Yehuda)da Xuda ewetken heqiqiy peyghemberler köp bolghachqa, heqiqetni ulargha nisbeten xélila obdan bilishi kérek idi. «ularning hemmisi Manga Sodomdek, Yérusalémda turuwatqanlar Manga Gomorradek boldi» — oqurmenlerge melumki, Sodom we Gomorra ikki intayin rezil sheherler bolup, Xuda ular üstige ot yaghdurup weyran qiliwetkenidi («Yar.» 19-babni köriting).

23:14 Yesh. 1:9

23:15 Yer. 8:14; 9:15

23:17 «Ular Perwerdigarning sözini közige ilmaydighanlarga: «Siler aman-tinchliqta turisiler» deydu we...» — bashqa birxil terjimisi: «Ular méni kemsitidighanlarga: «Perwerdigar mundaq deydu: Siler aman-tinchliqta turisiler» dewéridu we...».

23:17 Yer. 6:14; 8:11; Ez. 13:10; Zek. 10:2

23:19 Yer. 30:23, 24

23:21 Yer. 14:14

23:23 «Men peqet bir yerdila turidighan Xudamu?» — ibranii tilida «Men peqet yéqinda turidighan Xudamu?».

23:24 Zeb. 139:7-12; Am. 9:2, 3

«Yeremiya»

changhiche öz yéqinigha éytqan chüshliri arqliq (xuddi ata-bowilirining Baalgha choqunup namimni untughinigha oxshash) xelqimge namimni untuldurushni pemleydu?.

²⁸ Chüshni körgen peyghember, chüshni éytip bersun; Méning sözümnü anglighan kishi bu sözümnü estayidilliq bilen sözlisun; paxalning bughday bilen sélishturghuchilik némisi bardu? — deydu Perwerdigar. ²⁹ — Méning sözümnü xuddi köydürgüchi bir ot we tashni chaqidighan bazghan emesmu? — deydu Perwerdigar.

³⁰ Shunga mana, Men peyghemberlerge qarshidurmen, — deydu Perwerdigar, — ularning herbiri öz yéqinidin «Méning sözlirim»ni oghrilap doramchiliq qilidu. ³¹ Mana, Men peyghemberlerge qarshidurmen, — deydu Perwerdigar, — ular öz tillirini chaynap: «Perwerdigar deydu...» dep bésharet béridu. ³² Mana, yalghan chüshlerni bésharet qilip bularni yetküzüp, yalghanchiliq we bashbashtaqliq bilen Méning xelqimni azdurghanlarga qarshidurmen, — deydu Perwerdigar; — Men ularni ewetmigenmen, ularni buyrughan emesmen; ular bu xelqge héchqandaq payda yetküzmeidu, — deydu Perwerdigar.

³³ Emdi yaki bu xelq, yaki peyghember, yaki kahin sendin: «Perwerdigarning sanga yükligen sözi néme?» dep sorisa, sen ulargha: «Qaysi yük?! Men silerni Özümdin yiraq tashlaymen, — deydu Perwerdigar. ³⁴ «Perwerdigarning yükligen sözi» deydighan herqaysi peyghember, kahin yaki xelq bolsa, Men bu kishini öyidikiler bilen teng jazalaymen. ³⁵ Emdi silerning herbiringlar öz yéqinidin we herbiringlar öz qérindishidin mushundaq: «Perwerdigar néme jawab berdi?» we «Perwerdigar néme dédi?» dep sorishinglar kérek. ³⁶ Siler «Perwerdigarning yükligen sözi» dégenni qaytidin aghzinglarga almaysiler; chünki herbiringlarning öz sözi özige yük bolidu; chünki siler Xudayimiz, samawi qoshunlarning Serdari bolghan Perwerdigar, tirik Xudaning sözlirini burmilighansiler. ³⁷ Herbiringlar peyghemberdin mushundaq: «Perwerdigar sanga néme dep jawab berdi?» we «Perwerdigar néme dédi?» dep sorishing kérek. ³⁸ Lékin siler: «Perwerdigarning yükligen sözi» dewergininglar tüpeylidin, mana Perwerdigar mundaq deydu: — Chünki siler: «Perwerdigarning yükligen sözi» dewerisiler we Men silerge: ««Perwerdigarning yükligen sözi» démengler» dep xewer ewetkenmen, ³⁹ shunga mana, Men silerni pütünley untuymen, Men silerni silerge we ata-bowilirlargha teqdim qilghan sheher bilen teng yüzümdin yiraq tashlaymen; ⁴⁰ Men üstinglarga menggü reswachiliq we hergiz untulmaydighan menggülük shermendilikni chüshürimen!.

Yaxshi enjürler, yaman enjürler

24¹ Babil padishahi Néboqadnesar Yérusalémdin Yehoakimning oghli, Yehuda padishahi Yekoniyah, Yehuda emir-shahzadiliri, hünerwenler we tömürchilerni esirge élip Babilgha sürgün qilghandin kéyin, Perwerdigar manga Öz ibadetxanisi aldidiki ikki séwet enjürni «mana kör» dep körsetken. ² Bir séwette deslepki pishqan enjürdek intayin yaxshi

23:27 Hak. 3:7; 8:33,34

23:30 Qan. 18:20; Yer. 14:14,15

23:32 Zef. 3:4

23:33 «Perwerdigarning sanga yükligen sözi néme?... Qaysi yük?!...» — oqurmenlerge ayan boliduki, ibranij tilida «yük» we «éghir bésharet» dégenler oxshash bir söz bilenla ipadiliniidu. Perwerdigarning jawabi «Siler özünglar Manga yük!» dégen menide. Xelqning Yeremiyadin «Perwerdigarning (sanga) yükligen sözi» toghruluq sorishi hejwi, kinayilik gep idi — bu sözning tégide: «Yeremiya herdaim bizge éghir sözler, shum xewerni yetküzidu» dégen mene bar idi. Ularning qulaqliri Perwerdigarning sözige héch échilmighanidi.

23:36 «herbiringlarning öz sözi özige yük bolidu» — Yeremiyaning bu dégini bizningche mundaq: «Silerning yalghan sözliringlar, jümlidin saxta peyghemberlerning sözliri silerge jaza épkélidu; peyghemberlerning yalghan sözlirini siler yaxshi dep qobul qilip, shundaqla bir-biringlarga qaytilap éytisiler; bu yalghan bésharetler Xudaning heqiqiy «yükligen sözi» emes, belki béshinglarga Xudaning éghir jazasi bolghan «yük» chüshüridighan sözdür.

23:39 «Men silerni pütünley untuymen» — yaki «silerni yiraqqa élip kétimen...»

23:40 Yer. 20:11

24:1 2Pad. 24:15; 2Tar. 36:10

«Yeremiya»

enjürler bar idi; ikkinchi séwette yégili bolmaydighan, intayin nachar enjürler bar idi.³ Andin Perwerdigar manga: «Néme kördüng, Yeremiya?» — dep soridi. Men: «Enjürlerni kördüm; yaxshiliri bolsa intayin yaxshiken; nacharliri yégili bolmaydighan, intayin nachar iken» — dédim.⁴ Perwerdigarning sözi manga kélip mundaq déyildi: —

⁵ Israilning Xudasi bolghan Perwerdigar mundaq deydu: — Men Yehudadin sürgün bolghanlarni, yeni Méning bu yerdin kaldiyilerning zéminigha ewetkenlirimni bu yaxshi enjürlerde yaxshi dep qaraymen; ⁶ Men ulargha yaxshi bolsun dep közümi ulargha tikimen we ularni bu zémingha qayturimen; Men ularni ghulitip tashlimaymen, belki ularni qurimen; ularni yulup tashlimaymen, belki tikip östürimen. ⁷ Men ulargha Méning Perwerdigar ikenlikimni bilidighan, Méni tonuydighan bir qelbni teqdim qilimen; shuning bilen ular Méning xelqim bolidu, Men ularning Xudasi bolimen; chunki ular pütün qelbi bilen yéningha qaytidu.⁸ Lékin nachar enjürler, yeni yégili bolmaydighan, intayin nachar enjürler qandaq bolghan bolsa, — deydu Perwerdigar, — Berheq, Men Yehuda padishahi Zedekiyani, emir-shahzadilirini we Yérusalém-dikilerning qalghan qismini, bu zéminda qalghanlarni we Misirda turuwatqanlarni shuningha oxshash qilimen; ⁹ Men ularni yer yüzidiki barliq padishahliqlargha wehime salghuchi bir obyekt bolushqa, külpetke chüshüshke tapshurimen; men ularni heydiwetken barliq jaylarda ularni reswachiliqning obyékti, söz-chöchek, tapa-tenining obyékti we lenet sözliri bolushqa tapshurimen.¹⁰ Men ulargha hem ata-bowilirigha teqdim qilghan zémindin yoqitilghuche ular arisigha qilich, qehetchilik we wabani ewetimen.

Söz-kalamni anglimasliq tüpeylidin yetmish yilliq qulluqta bolush

25¹ Yosiyaning oghli, Yehuda padishahi Yehoakimning tötinchi yilida (yeni Babil padishahi Néboqadnesarning birinchi yilida) Yehudaning barliq xelqi toghruluq Yeremiyagha kelgen söz, —

² Bu sözni Yeremiya peyghember Yehudaning barliq xelqi we Yérusalémda barliq turuwatqanlarga éytip mundaq dédi: —

³ Amonning oghli, Yehuda padishahi Yosiyaning on üçinchi yilidin bashlap bügünki küngiche, bu yigirme üç yil Perwerdigarning sözi manga kélip turghan we men tang seherde ornundin turup uni silerge sözlep keldim, lékin siler héch qulaq salmidinglar; ⁴ we Perwerdigar silerge barliq xizmetkarliri bolghan peyghemberlerni ewetip kelgen; U tang seherde ornidin turup ularni ewetip kelgen; lékin siler qulaq salmay héch anglimidinglar.⁵ Ular: «Siler herbinglar yaman yolunglardin we qilmishliringlarning rezillikidin towa qilip yansanglar, Men Perwerdigar silerge we ata-bowiliringlarga qedimdin tartip menggügiche teqdim qilghan zéminda turuwérisiler.. ⁶ Bashqa ilahlargha egiship ularning qulluqida bolup choqunmanglar; Méni qolliringlar yasighanlar bilen ghezeplendürmenglar; Men silerge héch yamanliq keltürmeymen» — dep jakarlighan.⁷ Lékin siler Manga qulaq salmidinglar, Méni qolliringlar yasighanlar bilen ghezeplendürüp özünglarga ziyan keltürdünglar, — deydu Perwerdigar.

⁸ Shunga samawi qoshunlarning Serdari bolghan Perwerdigar mundaq deydu: — «Siler Méning sözlirimge qulaq salmighan bolghachqa, ⁹ mana, Men shimaldiki hemme jemetlerni we Mé-

24:7 Qan. 30:6; Yer. 30:22; 31:33; 32:38,39; Ez. 11:19; 36:26,27

24:8 Yer. 29:17

24:9 «Men ularni yer yüzidiki barliq padishahliqlargha wehime salghuchi bir obyekt bolushqa, külpetke chüshüshke tapshurimen...» — bashqa birxil terjimisi: «Men ularni heryaq-heryaqlargha yer yüzidiki barliq padishahliqlargha heydilishke, balayi'apet chüshüshke tapshurimen...»

24:9 Qan. 28:25,37; 1Pad. 9:7; 2Tar. 7:20; Yer. 15:4; 29:18; 34:17; 42:18

25:4 Yer. 7:13,25; 11:7,8,10; 13:10,11; 16:12; 17:23; 18:12; 19:15; 22:21

25:5 2Pad. 17:13; Yer. 18:11; 35:15; Yun. 3:8

25:6 «qolliringlar yasighanlar...» — mushu sözler yaki yasighan butlarni yaki yaman qilmishlirini körsitidu.

ning qulumni, yeni Babil padishahi Néboqadnesarni chaqirtimen, ularni bu zémingha, uningda barliq turuwatqanlarga hemde etraptiki hemme ellerge qarshilishishqa élip kélimen; Men mushu zémindikiler we etraptiki ellerni pütünley weyran qilib, ularni tolimu wehimilik qilimen hem ush-ush obyékti, daimliq bir xarabilik qilimen;¹⁰ Men ulardin tamashining sadasini, shad-xuramliq sadasini, toyi boluwatqan yigit-qizining awazini, tügmen téshining sadasini we chiragh nurini mehrum qilimen;¹¹ bu pütkül zémin weyrane we dehshet salghuchi obyékt bolidu, we bu eller Babil padishahining yetmish yil qulluqida bolidu.

¹² We shundaq boliduki, yetmish yil toshqanda, men Babil padishahining we uning élining béshigha, shundaqla Kaldiylarning zémini üstige öz qebihlikini chüshürüp, uni menggüge xarabilik qilimen.¹³ Shuning bilen Men shu zémin üstige Men uni eybligén barliq sözlirimni, jümlidin bu kitaba yézilghanlarni, yeni Yeremiyaning barliq ellerni eybligén bésharetlerini chüshürimen.¹⁴ Chünki köp eller hem ulugh padishahlar bu padishah hem qowmlirininimu qul qilidu; Men ularning qilghan ishliri we qolliri yasighanliri boyiche ularni jazalaymen.

Hem Yehuda hem ellerning Xudaning ghezipige uchrishi toghruluq bir alamet körünüş

¹⁵ Chünki Israilning Xudasi Perwerdigar Manga alamet körünüshte mundaq dédi: — Méning qolumdiki ghezipimge tolghan qedehni élip, Men séni ewetken barliq ellerge ichküzgin;¹⁶ ular ichidu, uyan-buyan irghanglaydu we Men ular arisigha ewetken qilich tüpeylidin sarang bolidu.

¹⁷ Shunga men bu qedehni Perwerdigarning qolidin aldim we Perwerdigar méni ewetken barliq ellerge ichküzdüm,¹⁸ — yeni Yérusalémgha, Yehudaning sheherlirige, uning padishahlirigha we emir-shahzadilirige, yeni ularni bügünki kündikidek bir xarabe, wehime, ush-ush obyékti bolushqa hem lenet sözliri bolushqa qedehni ichküzdüm;¹⁹ Misir padishahi Pirewngé, xizmetkarlirigha, emir-shahzadilirigha hem xelgige ichküzdüm;²⁰ barliq shalghut eller, uz zéminidiki barliq padishahlar, Filistiylarning zéminidiki barliq padishahlar, Ashkélondikiler, Gazadikiler, Ekrondikilerge we Ashdodning qalduqlirigha ichküzdüm;²¹ Édomdikiler, Moabdikiler we Ammoniyalar,²² Turning barliq padishahliri hem Zidonning barliq padishahliri, déngiz boyidiki barliq padishahlar,²³ Dédadikiler, Témadikiler, Buzdikiler we chéke chachlirini chüshürüwetken eller,²⁴ Erebiyediki barliq padishahlar we chöl-bayawanda turuwatqan shalghut el-

25:9 Yer. 19:8

25:10 Yesh. 24:7; Yer. 7:34; 16:9; Ez. 26:13

25:11 «bu eller...» — Yehuda we uning etrapidiki barliq ellerni körsitidu (9-ayetni körüng). «Babil padishahining yetmish yil qulluqida bolush» toghruluq «qoshumche söz»imizni körüng.

25:12 2Tar. 36:22; Ezra 1:1; Yer. 29:10; Dan. 9:2

25:14 «bu padishah hem qowmlirininimu» — ibranii tilida «ularnimu» déyilidu. Bizningche bu «Babil padishahi hem qowmliri»ni körsitidu.

25:14 Yer. 27:7

25:15 «Méning qolumdiki ghezipimge tolghan qedehni élip, Men séni ewetken barliq ellerge ichküzgin» — bu sözlerni Xuda Yeremiyagha alamet körünüshte éytqan, dep qaraymiz.

25:15 Yer. 13:12

25:18 «bügünki kündikidek» — bu ibare belkim bésharet emelge ashurulghandin kéyin qoshulghan; bolmisa, bashqa bir mene: «bügünki künidimu bu ishlar bolghili turdi» bolushi mumkin.

25:19 Yer. 46

25:20 «barliq shalghut eller» — belkim Misirda turghan, Misirliqlar bilen «ariliship ketken» bashqa milletlarni körsitidu.

25:20 Yer. 47:4-7

25:21 Yer. 48; 49:1-22

25:22 «déngiz boyidiki barliq padishahlar» — belkim Tur we Zidon bilen munasiwetlik bolghan, ulargha béqinghan «ottura déngiz» boyidiki padishahlarni körsitidu.

25:22 Yer. 47:4

25:23 Yer. 9:25; 49:8

«Yeremiya»

larning barliq padishahliri,²⁵ Zimridiki barliq padishahlar, Élamdiki barliq padishahlar, Médi-aliqlarning barliq padishahliri,²⁶ shimaldiki barliq padishahlargha, yiraqtiki bolsun, yéqindiki bolsun, bir-birlep ichküzdum; jahandiki barliq padishahliqlargha ichküzdüm; ularning arqidin Shéshaqning padishahimu qedehni ichidu.²⁷ Andin sen ulargha: «Israilning Xudasi, samawi qoshunlarning Serdari bolghan Perwerdigar mundaq deydu: — Ichinglar, mest bolunglar, qusunglar, Men aranglarga ewetken qilich tüpeylidin yiqilip qaytidin des turmanglar» — dégin.

²⁸ We shundaq boliduki, ular qolungdin élip ichishni ret qilsa, sen ulargha: «Samawi qoshunlarning Serdari bolghan Perwerdigar mundaq deydu: — Siler choqum ichisiler!» — dégin.

²⁹ Chünki mana, Men Öz namim bilen atalghan sheher üstige apet chühürgili turghan yerde, siler jazalanmay qalamsiler? Siler jazalanmay qalmaysiler; chünki Men yer yüzide barliq turuwatqanlarning üstige qilichni chühühshke chaqirimen, — deydu samawi qoshunlarning Serdari bolghan Perwerdigar.

³⁰ Emdi sen Yeremiya, ulargha mushu bésharetning sözlirining hemmisini jakarlighin: —

Perwerdigar yuqiridin shirdek hörkireydu,

Öz muqeddes turalghusidin U awazini qoyuwétidu;

U Özi turuwatqan jayi üstige hörkireydu;

U üzüm cheyligüchiler towlighandek yer yüzide barliq turuwatqanlarni eyiblep towlaydu.

³¹ Sadasi yer yüzining chetlirigiche yétidu;

Chünki Perwerdigarning barliq eller bilen dewasi bar;

U et igilirining hemmisi üstige höküm chiqiridu;

Rezillerni bolsa, ularni qilichqa tapshuridu;

— Perwerdigar shundaq deydu.

³² Samawi qoshunlarning Serdari bolghan Perwerdigar mundaq deydu: —

Mana, balayi'apet eldin elge hemmisi üstige chiqip tarqilidu;

Yer yüzining chet-chetliridin dehshetlik buran-chapqun chiqidu.

³³ Perwerdigar öltürgenler yerning bir chétidin yene bir chétigiche yatidu; ulargha matem tutulmaydu, ular bir yerge yighilmaydu, héch kömülmeydu; ular yer yüzide tézektek yatidu.

³⁴ I baqquchilar, zarlanglar, nale kötürunglar!

Topa-chang ichide éghininglar, i pada yétekchiliri!

Chünki qirghin qilinish künliringlar yétip keldi,

Men silerni tarqitiwétimen;

Siler örülgen ésil chinidek parche-parche chéqilisiler.

³⁵ Pada baqquchilirining bashpanahi,

Pada yétekchilirining gachar yoli yoqap kétidu.

25:24 Yer. 49:31

25:25 Yer. 49:34

25:26 «Shéshaqning padishahi» — Babilning padishahini körsitidu. Ibraniy tili élipbeside «Babil» (Babilon) dégen söz, «Shéshaq» dégen sözning «tetür»isi; yeni, ibraniy tilida 2-herp «b»ni herplerni axiridin sanighanda, 2-herp («sh») bilen almashтурghili bolidu. Barliq bashqa herplerni «tetür»isi bilen oxshash yolda almashтурghili bolidu.

—Némishqa Babil (Babilon)ni körsitish üçün mushu «shifirliq» yol ishilitidu? Shühbisizki, shu künlérde shu dewrdiki eng küchlik memliketning «zawalgha yüzlinishi»ni körsitish üçün bezide mushundaq «daritma gep»ni ishliitish qolayliq idi.

25:29 1Pét. 4:17

25:30 Yo. 3:16; Am. 1:2

25:33 «Perwerdigar öltürgenler yerning bir chétidin yene bir chétigiche yatidu...» — demisekmü, bu bésharet Babil impériyeesining Pars impériyesi teripidin bittich qilinishidin axirqi zamangha atlap, shu künlérdeki weqelerni körsitidu.

25:33 Yer. 16:4

25:34 «I baqquchilar,... i pada yétekchiliri!...» — demisekmü, «baqquchilar» we «pada yétekchiliri» mushu ayette elarning herxil yétekchilirini körsitidu.

25:34 Yesh. 65:12; Yer. 4:8; 6:26; 9:16; 12:3; 13:14,24; 18:17

«Yeremiya»

³⁶ Baqquchilarning azabliq peryadi,
Pada yétekchilirining zarlashliri anglinidu;
Chünki Perwerdigar ularning yaylaqlirini weyran qilay dewatidu;
³⁷ Perwerdigarning dehshetlik ghezipi tüpeylidin,
Tinchliq qotanliri xarabe bolidu.
³⁸ Perwerdigar Öz uwisini tashlap chiqqan shirdektur;
Ezgüchining wehshiyliki tüpeylidin,
We Perwerdigarning dehshetlik ghezipi tüpeylidin,
Ularning zémini weyrane bolmay qalmaydu..

Yeremiya «saxta peyghember» dep shikayet qiliniidu

26¹ Yehuda padishahi Yosiyaning ogli Yehoakim textke olturghan mezgilning béshida shu söz Perwerdigardin kélip mundaq déyildi: —

² Perwerdigar mundaq deydu: — Sen Perwerdigarning öyining hoylisida turup ibadet qilish üçün Perwerdigarning öyige kirgen Yehudaning barliq sheherliridikilerge Men sanga buyrughan herbir sözlerni jakarlighin; eynen éytqin! ³ Ular belkim anglap qoyar, herbiri öz rezil yolidin yanar; shundaq qilsa, Men qilmishlirining rezilliki tüpeylidin béshigha külpet chüshürmekchi bolghan niyitimdin yanimen.. ⁴ Sen ulargha mundaq dégin: — «Perwerdigar mundaq deydu: — Manga qulaq salmay, Men silerning aldinglarga qoyghan Tewrat-qanunumda mangmisanglar, ⁵ Men tang seherde ornumdin turup ewetken xizmetkarlirim bolghan peyghemberlerning sözlirini anglimisanglar (siler ulargha héch qulaq salmay kelgensiler!), ⁶ undaқта, Men Shilohni qandaq qilghan bolsam, emdi bu öynimu shuninggha oxshash qilimen, bu sheherni yer yüzdiki barliq ellerge lenet sözi qilimen»...

⁷ Shuning bilen kahinlar, peyghemberler we barliq xelq Yeremiyaning bu sözlirini Perwerdigarning öyide jakarlighanliqini anglidi.

⁸ Shundaq boldiki, Yeremiya barliq xelqge Perwerdigar uninggha tapilighan bu sözlerning hemmisini éytip bergendin kéyin, kahinlar we peyghemberler we barliq xelq uni tutuwélip: «Sen choqum ölüshüing kérek! ⁹ Sen némishqa Perwerdigarning namida bésharet bérrip: «Bu öy Shilohdek bolidu, bu sheher xarabe, ademzatsiz bolidu!» — déding?» — dédi.

Shuning bilen Perwerdigarning öyidiki barliq xelq Yeremiyağa doq qilip uni oriwélishti.

¹⁰ Yehuda emirliri bu ishlarni anglidi; ular padishahliq ordisidin chiqip Perwerdigarning öyige kirdi, Perwerdigarning öyidiki «Yéngi derwaza»da sotqa olturdi. ¹¹ Kahinlar we peyghemberler emirlerge we xelqge sözlep: «Bu adem ölümge layiq, chünki siler öz qulaqliringlar bilen anglihandek u mushu sheherni eyiblep bésharet berdi» — dédi.

¹² Andin Yeremiya barliq emirlerge we barliq xelqge sözlep mundaq dédi: — «Perwerdigar Méni bu öyni eyiblep, bu sheherni eyiblep, siler anglihan bu barliq sözler bilen bésharet bérishke

25:38 «ezgüchining wehshiyliki» — yaki «ezgüchining qilichi».

26:2 «Sen Perwerdigarning öyining hoylisida turup ... Yehudaning barliq sheherliridikilerge Men sanga buyrughan herbir sözlerni jakarlighin; eynen éytqin!» — 26-babtiki xatiriler we bésharet belkim 7-babtimu xatirilengen, ibadetxana ichide bolghan weqening tekrarlinishi bolushi mumkin. 3-6-ayetler Yeremiyaning shu chaghda ibadetxanida bergén béshariting yeküni. Mushu yerdiki tekrarlinishning meqsiti bolsa, xelqning bésharetke bolghan inkasini tekitlesh üçündür.

26:3 Yer. 18:8

26:5 Yer. 7:13,25; 11:7; 25:3

26:6 «Men Shilohni qandaq qilghan bolsam, emdi bu öynimu shuninggha oxshash qilimen» — Perwerdigarning ibadet chédiri esli «Shiloh» dégen sheherde tikilgen. Isralning Xudagha bolghan wapasizliqi tüpeylidin u weyran qilinip, Xudaning «ehde sanduqi» düshmen teripidin u yerdin bulap kétélishi bilen Shiloh «Xudaning shan-sheripi uningdin yoqap ketken jay» dep atalghan («1Sam.» 4-babni körüng).

26:6 1Sam. 4:12; Zeb. 78:60; Yer. 7:12,14

«Yeremiya»

ewetken. ¹³ Hazir yolliringlarni we qilmishinglarni tüzitinglar, Perwerdigar Xudayinglarning awazini anglanglar! Shundaq bolghanda, Perwerdigar silerge jakarlighan külpettin yanidu..

¹⁴ Lékin men bolsam, mana, qolliringlardimen; manga közünglarga néme yaxshi we durus körülse shundaq qilinglar; ¹⁵ peqet shuni bilip qoyunglarki, méni öltürüwetsengler gunahsiz qanning jazasını öz béshinglarga, bu sheherge we uningda turuwatqanlarning béshigha chühürisiler; chünki déginim heq, Perwerdigar heqiqeten bu sözlarning hemmisini qulaqliringlarga déyishke méni ewetken».

¹⁶ Emirler we barliq xelq kahinlarga we peyghemberlerge: «Bu adem ölümge layiq emes; chünki u Perwerdigar Xudayimizning namida bizge sözlidi» — dédi. ¹⁷ Andin zémindiki bezi aqsqaqallar ornidin turup xelq kégishige mundaq dédi: —

¹⁸ «Moreshetlik Mikah Yehuda padishahi Hezekiyaning künliride barliq Yehuda xelqige bésharet bérip: —

«Samawi qoshunlarning Serdari bolghan Perwerdigar mundaq deydu: —

Zion téghi étizdek aghdurulidu,

Yérusalém döng-töpiler bolup qalidu,

«Öy jaylashqan tagh» bolsa,

Ormanliqning otturisdiki yuqiri jaylarla bolidu, xalas» — dégenidi..

¹⁹ Yehuda padishahi Hezekiya we barliq Yehuda xelqi Mikahni ölümge mehkum qilghanmu? Hezekiya Perwerdigardin qorqup, Perwerdigardin ötungen emesmu? We Perwerdigar ulargha qilmaqchi bolup jakarlighan külpettin yanghan emesmu? Biz bu yoldin yanmisaq öz jénimiz üstige zor bir külpetni chühürgen bolmamdimiz?».

²⁰ (Perwerdigarning namida Yeremiyaning barliq dégenliridek bu sheherni we bu zéminni eyiblep bésharet bergen, Kiriati-Yéarimliq Shemayaning oghli Uriya isimlik yene bir adem bar idi. ²¹ Padishah Yehoakim we barliq palwanliri, barliq emirliri uning sözlirini anglighanda, padishah uni öltürüshke intilgen; lékin Uriya buni anglighanda qorqup, Misirgha qacti.

²² Lékin Yehoakim chaparmenlerni, yeni Akborning oghli Elnatan we bashqilarni Misirgha ewetken; ²³ ular Uriyani Misirdin élip chiqip padishah Yehoakimning aldigha aparghan; u uni qilichlap, jesitini puqralarning görlükige tashliwetken).. ²⁴ — Halbuki, shu chaghda Shafanning oghli Ahikam ularning Yeremiyaning ölümge mehkum qilib xelqning qoligha tapshurmasliqi üçün, uni qollidi.

Yeremiya xelqni Babilgha teslim bolushqa dewet qilidu

27¹ Yehuda padishahi Yosiyanning oghli Zedekiyaning textke olturghan deslepki mezigilide, shu söz Yeremiyağa Perwerdigardin kélip mundaq déyildi: —

26:13 Yer. 7:3

26:18 «Moreshetlik Mikah» — Mikah peyghemberning yurti «Moreshet» idi («Mik.» 1:1). ««Öy jaylashqan tagh» bolsa, ..» — Mikah «muqeddes öy» yaki «ibadetxana» démeydu — ularning gunahliri tüpeylidin u peqet addiy bir «öy» bolup qalghan.

—Bu bésharet Hezekiya padishahni belkim chongqur tesirlendürgen. 100 yildin kéyin bu aqsqaqallar bésharetning Hezekiyagha bolghan tesirini tilgha élip, padishahi Yehoakimgha tesir yetküzmechi bolup, bésharetni neqil keltüridu. ««Öy jaylashqan tagh» bolsa, ormanliqning otturisdiki yuqiri jaylarla bolidu» — «Mik.» 3:12. «Yuqiri jaylar» dégini kinayilik, hejwiye geptur. Chünki Yehudadikiler herdaim «yuqiri jaylar»da butxanilarni sélip shu yerlerde butlarga choqunghan. Lékin shu chaghlarda Yérusalém butqa choqunghan jaydek «haram» bolup qalidu, hemde ormanliqning kishilerning közige azpaz chéliqidighan bir qismidin ibaret bolidu, xalas!

26:18 Mik. 1:1; 3:12

26:23 «ular Uriyani Misirdin élip chiqip padishah Yehoakimning aldigha aparghan; u uni qilichlap, jesitini puqralarning görlükige tashliwetken» — bu weqe belkim Yeremiyaning sözliridin kéyin yüz bergen. Lékin uning tepsilatirini mushu yerde (20-23-ayettiki tirnaq ichige) kirgüzüshniki meqset, Yeremiya uchrighan xewp-xeterni körünérlik qilib körsitishni ibaret.

27:1 «Yehuda padishahi Yosiyanning oghli Zedekiya...» — bezi kona köchürmilerde mushu ayette «Zedekiya»ning ornida

«Yeremiya»

² Perwerdigar manga mundaq dédi: — Asaretler we boyunturuqlarni yasap öz boynunggha sal;
³ bu boyunturuqlarni Édomning padishahigha, Moabning padishahigha, Ammoniylarning padishahigha, Turning padishahigha we Zidonning padishahigha Yérusalémgha, Yehuda padishahining aldigha kelgen ularning öz elchilirining qoli arqiliq ewetkin; ⁴ herbirini öz xojayinlirigha shundaq bir xewerni yetküzüshke buyrughin: —

Samawi qoshunlarning Serdari bolghan Perwerdigar — Israilning Xudasi mundaq deydu: — Öz xojayinlirighalarga mundaq denglar: — ⁵ Men zémin we zémin yüzide turuwatqan ademler we haywanlarni zor qudritim we sozulghan bilikim bilen yaratqanmen; we kim közümgé layiq körünse, bularni shulargha teqdim qilimen. ⁶ Hazir Men bu zéminlarning hemmisini Babil padishahi, Méning qulum bolghan Néboqadnesarning qoligha tapshurdum; hetta daladiki haywanlarnimu uning qulluqida bolushqa teqdim qildim.

⁷ Barliq eller uning, oghlining hem newrisining qulluqida bolidu; andin öz zéminining waqtisaiti toshqanda, köp eller we ulugh padishahlar unimu qulluqqa salidu. ⁸ Shundaq boliduki, qaysi el yaki padishahliq Babil padishahi Néboqadnesarning qulluqida bolushni, yeni boynini Babil padishahining boyunturuqi astigha qoyushni ret qilsa, Men shu elni Néboqadnesarning qoli arqiliq yoqatquzghuche qilich, qehetchilik we waba bilen jazalaymen, — deydu Perwerdigar. ⁹ — Siler bolsanglar, «Babil padishahining qulluqida héch bolmaysiler» dégen peyghemberlirighalarga, palchilirighalarga, chüsh körgüchilirighalarga, rem achquchilirighalarga yaki jadugerlirighalarga qulaq salmanglar; ¹⁰ chünki ular silerge yalghanchiliq qilip bésharet béridu; geplirige kirsenglar, silerni öz yurtunglardin sürgün qilidu; chünki Özüm silerni yurtunglardin heydeymen, siler nabut bolisiler. ¹¹ Lékin qaysi el boynini Babil padishahining boyunturuqi astigha qoyup qulluqigha kirse, shu elni öz yurtida turghuzimen, ular uningda tériqchiliq qilip yashaydu.

¹² — Men Yehuda padishahi Zedekiyaghimu shu sözler boyiche mundaq dédim: «Boynunglarni Babil padishahining boyunturuqi astigha qoyup uning we uning xelqining qulluqida bolsanglar, hayat qalisiler. ¹³ Emdi némishqa Perwerdigarning Babil padishahining qulluqigha boysunmighan herqaysi eller toghrisida déginidek, sen we xelqing qilich, qehetchilik we waba bilen ölmekchi bolisiler? ¹⁴ Peyghemberlarning: «Babilning qulluqida bolmaysiler» dégen sözlirige qulaq salmanglar; chünki ular silerge yalghanchiliqtin bésharet qilidu. ¹⁵ Men ularni ewetken emes, — deydu Perwerdigar, — lékin ular Méning namimda yalghandin bésharet béridu; bu sözlarning aqiwiti shuki, Men silerni yurtunglardin heydiwétimen, shuningdek nabut bolisiler; siler we silerge bésharet bergen peyghemberler nabut bolisiler».

¹⁶ Andin Men kahinlarga we bu barliq xelqge mundaq dédim: — Silerge bésharet béridighan peyghemberlarning: «Mana, Perwerdigarning öyidiki qimmatlik qacha-quchilar pat arida Babildin qayturulidu» dégen sözlirige qulaq salmanglar; chünki ular silerge yalghanchiliqtin bésharet qilidu. ¹⁷ Ulargha qulaq salmanglar; Babil padishahining qulluqida bolsanglar, hayat qalisiler; bu sheher némishqa weyran bolsun? ¹⁸ Eger bular heqiqeten peyghemberler bolsa hem Perwerdigarning sözi ularda bolsa, ular hazir Perwerdigarning öyide,

«Yehoakim» déyilidu. Shühbisizki, «Zedekiya» toghridur (3-ayetni köring). Bu baktiki weqeler belkim Zedekiyaning tötinchi yilida yüz bergen.

27:2 Yer. 28:10

27:3 «bu boyunturuqlarni Édom..., Moab., Ammoniylar..., Turning padishahigha we Zidonning padishahigha Yérusalémgha, Yehuda padishahining aldigha kelgen ularning öz elchilirining qoli arqiliq ewetkin» — tarixtin ispat barki, bu elchilarning Yérusalémgha kélishtiki meqsiti Zedekiyani Édom, Moab, Ammon, Tur we Zidon padishahlirining Babil impériyesige kütürmekchi bolghan isyanga ittapaqdash qilishtin ibaret.

27:5 Dan. 4:14,22

27:6 Yer. 25:9

27:9 «chüsh körgüchilirighlar» — yaki «chüsh örügüchilirighlar».

27:14 Yer. 14:14; 23:21; 29:8

27:16 Yer. 28:3

«Yeremiya»

Yehuda padishahining ordisida we Yérusalémning özide qalghan qimmatlik qacha-quchilar Babilgha élip kêtilmisun dep samawi qoshunlarning Serdari bolghan Perwerdigargha dua-tilawet qilsun!

¹⁹ Chünki samawi qoshunlarning Serdari bolghan Perwerdigar ikki mis tüwrük, mis «déngiz», das harwiliri we bu sheherde qalghan qimmatlik qacha-quchilar toghruluq mundaq deydu: — ²⁰ (bularni bolsa Babil padishahi Néboqadnesar Yehoakimning oghli Yehuda padishahi Yekoni-yahni Yehudadike we Yérusalémdiki barliq ésilzad-emirler bilen teng Yérusalémdin Babilgha sürgün qilghanda u élip ketmigenidi). ²¹ Berheq, Israilning Xudasi Perwerdigarning öyide, Yehuda padishahining ordisida we Yérusalémda qalghan qimmatlik qacha-quchilar toghruluq samawi qoshunlarning Serdari bolghan Perwerdigar mundaq deydu: — ²² ularmu Babilgha élip kêtiledi; ular Men ulardin qaytidin xewer alidighan küngiche shu yerde turidu, — deydu Perwerdigar: — shu waqit kelgende, Men ularni élip bu yerge qayturup bérimen...

Saxta peyghemberning Yeremiyağa qarshi chiqishi

28¹ Shu yilda, Yehuda padishahi Zekeriya textke olturghan deslepki mezgilde, yeni tötinchi yili, beshinchi ayda, Azzurning oghli, Gibéon shehiridiki Hananiya peyghember, kahinlar we barliq xalayıq aldida Perwerdigarning öyide manga: —

² Samawi qoshunlarning Serdari bolghan Perwerdigar — Israilning Xudasi mundaq deydu: — «Men Babil padishahining boyunturuqini sunduruwettim! ³ Babil padishahi Néboqadnesar mushu yerdin épketken, Babilgha aparghan, Perwerdigarning öyidiki qacha-quchilarning hemmisini bolsa, ikki yil ötmeyla Men mushu yerge qayturup épkélimen; ⁴ we Men Yehuda padishahi, Yehoakimning oghli Yekoni-yahni Yehudadin Babilgha sürgün qilinghanlarning hemmisi bilen teng mushu yerge qayturup bérimen, — deydu Perwerdigar, — chünki Men Babil padishahining boyunturuqini sundiriwétimen!» — dédi.

⁵ Andin Yeremiya peyghember kahinlar we Perwerdigarning öyide turghan barliq xalayıq aldida Hananiya peyghemberge söz qildi. ⁶ Yeremiya peyghember mundaq dédi: «Amin! Perwerdigar shundaq qilsun! Perwerdigar séning bésharet bergen sözliringni emelge ashursunki, U Özining öyidiki qacha-quchilar we Yehudadin Babilgha sürgün qilinghanlarning hemmisini mushu yerge qaytursun! ⁷ Lékin öz quliqinggha we barliq xelqning quliqigha sélip qoyulidighan méning bu sözümnı angla! ⁸ — Méning we séningdin burun, qedimdin tartip bolghan peyghemberlermu nurgun padishahliqlar we ulugh döletler toghruluq, urush, apet we wabalar toghruluq bésharet bérıp kelgen; ⁹ tinchliq-awatliq toghruluq bésharet bergen peyghember bolsa, shu peyghemberning sözi emelge ashurulghanda, u heqiqeten Perwerdigar ewetken peyghember dep tonulghandur!».

¹⁰ Andin Hananiya peyghember Yeremiya peyghemberning boynidiki boyunturuqni élip uni sunduruwetti... ¹¹ Hananiya xelq aldida söz qilip: «Perwerdigar mundaq deydu: — Men shuninggha oxshash, ikki yil ötmeyla Babil padishahi Néboqadnesarning boyunturuqini barliq el-

27:19 «mis déngiz» — ibadetxanida kahinlar yuyunidighan, mistin yasalghan chong bir kölchek das.

— «Das harwiliri» (yaki «das teglikliri») «déngiz»din kichikrek bolghan daslarnı yökeshke ishlitidighan chaqliq tegliktur. «1Pad.» 7-babni körüng.

27:20 2Pad. 24:14,15

27:22 «Mén ulardin qaytidin xewer alidighan küni» — ibranıy tilida «Men ularni yoqlaydighan küni».

27:22 2Pad. 25:13; 2Tar. 36:18,22; Yer. 29:10

28:2 «Men Babil padishahining boyunturuqini sunduruwettim!» — shübhisizki, bu saxta peyghemberning sözi Yeremiya 27-babta «Néboqadnesarning buyunturuqini qobul qilishinglar kérek» we «Perwerdigarning öyide qalghan qacha-quchilarmu épkétilidu» dégen bésharetnı inkar qilishtin ibaret.

28:3 Yer. 27:16

28:10 «Yeremiya peyghemberning boynidiki boyunturuq» — 27:2ni körüng.

«Yeremiya»

larning boynidin élip sunduruwétimen!» — dédi.

Shuning bilen Yeremiya peyghember chiqip ketti.

¹²Hananiya peyghember Yeremiya peyghemberning boynidiki boyunturuqni élip uni sunduruwetkendin bir'az kéyin, Perwerdigarning sözi Yeremiyagha kélip mundaq déyildi: —

¹³Barghin, Hananiyagha mundaq dégin: — Perwerdigar mundaq deydu: — «Sen yaghachtin yasalghan boyunturuqni sundurghining bilen, lékin uning ornigha tömürdin bolghan boyunturuqni sélip qoydung! ¹⁴Chünki samawi qoshunlarning Serdari bolghan Perwerdigar — Israilning Xudasi mundaq deydu: — Men shuninggha bu barliq ellerning boynigha tömürdin yasalghan boyunturuqni salimenki, ular Babil padishahi Néboqadnesarning qulluqida bolidu; berheq, ular uning qulluqida bolidu; Men uninggha hetta daladiki haywanlarnimu teqdim qilghanmen»..

¹⁵Andin Yeremiya peyghember Hananiya peyghemberge: «Qulaq sal, Hananiya! Perwerdigar séni ewetken emes! Sen bu xelqni yalghanchiliqqa ishendürgensen! ¹⁶Shunga Perwerdigar mundaq deydu: Mana, Men séni yer yüzidin ewetiwétimen! Sen del mushu yilda ölesen, chünki sen ademlerni Perwerdigargha asiqliq qilishqa dewet qilghansen»..

¹⁷Hananiya peyghember del shu yili yettinchi ayda öldi.

Yeremiya sürgün qilinghanlarga yazghan xet

29¹Yeremiyaning Yérusalémdin sürgün bolghanlar arisidiki hayat qalghan aqsaqallargha, kahinlarga, peyghemberlerge we Néboqadnesar esir qilib Babilgha élip ketken barliq xelqge Yérusalémdin yollighan xéti: —

²(xet padishah Yekoniyah, xanish, wezirler, Yehuda we Yérusalémdiki shahzade-emirler we hünernerler Yérusalémdin ketkendin kéyin, ³Shafanning oghli Elashning we Hilqiyanning oghli Gemariyaning qoli bilen yollanghan — Yehuda padishahi Zedekiya bu kishilerni Babil padishahi Néboqadnesarning aldigha yollighan). Yollighan xet mundaq: —

⁴Samawi qoshunlarning Serdari bolghan Perwerdigar — Israilning Xudasi Yérusalémdin Babilgha sürgünge ewetkenlarning hemmisige mundaq deydu: —

⁵Öylerni qurunglar, ularda turunglar; baghlarni berpa qilinglar, ularning méwisini yenglar;

⁶öylininglar, oghul-qizliq bolunglar; oghulliringlar üçün qizlarni élip béringlar, qizliringlarni erlerge yatliq qilinglar; ularmu oghul-qizliq bolsun; shu yerde köpiyinglarki, aziyip ketmenglar; ⁷Men silerni sürgünge ewetken sheharning tinch-awatliqini izdenglar, uning üçün Perwerdigargha dua qilinglar; chünki uning tinch-awatliqi bolsa, silermu tinch-awat bolisiler.

⁸Chünki samawi qoshunlarning Serdari bolghan Perwerdigar — Israilning Xudasi mundaq deydu: — Aranglardiki peyghemberler we silerning palchiliringlar silerni aldap qoymisun; siler ulargha körgüzgen chühlerge qulaq salmanglar; ⁹chünki ular Méning namimda yalghandin bésharet béridu; Men ularni ewetken emesmen, — deydu Perwerdigar.

¹⁰Chünki Perwerdigar mundaq deydu: — Babilgha békitilgen yetmish yil toshqanda, Men silerning yéninglarga kélip silerge iltipat körsitimenki, silerni mushu yurtqa qayturushum

28:14 Yer. 27:6

28:16 «séni yer yüzidin ewetiwétimen» — Xuda bu saxta peyghembarni eslide «ewetken emes» lékin hazir U uni «ölümge ewetidu»!

28:16 Qan. 13:6; Yer. 29:32

29:2 2Pad. 24:12

29:6 «oghul-qizliq bolunglar» — ibraniy tilida «oghul-qizlarni tughdurunglar».

29:8 «siler ulargha körgüzgen chühlerge qulaq salmanglar» — xélqning palchilargha «Biz toghruluq bir chüh körüp bersingiz» dégen telipi intayin külkilik, shu chaghdiki xelq heqiqeten shu derijide nadanliship ketken bolsa kérek.

29:8 Yer. 14:14; 23:31; 27:15

«Yeremiya»

bilen silerge qilghan shapaetlik wedemni ada qilimen; ¹¹ Chünki Özümning siler toghruluq pilanlirimni, apet élip kélidighan emes, tinch-awatliq élip kélidighan, axirda silerge ümidwar kélecekni ata qilidighan pilanlirimni obdan bilimen, — deydu Perwerdigar. ¹² Shuning bilen iler Manga nida qilip, yénimgha kélip Manga dua qilisiler we Men silerni anglaymen. ¹³ Siler Méni izdeysiler we Méni tapisiler, chünki siler pütün qelbinglar bilen Manga intilidighan bolisiler. ¹⁴ Men Özümni silerge tapquzimen, — deydu Perwerdigar — we Men silerni sürgünlükün qayturup eslige keltürimen, Men silerni heydiwetken barliq ellerdin we heydiwetken barliq jaylardin yighimen, — deydu Perwerdigar, — Men silerni élip, esli sürgün qilip ayrighan yurtqa qayturimen.

¹⁵ Siler: «Perwerdigar bizge Babilda peyghemberlerni tikli» désenglar, ¹⁶ emdi Perwerdigar Dawutning textige olturghan padishah we bu sheherde turuwatqan barliq xelq, yeni siler bilen bille sürgün qilinmighan qérindashliringlar toghruluq shuni deydu: —

¹⁷ Samawi qoshunlarning Serdari bolghan Perwerdigar mundaq deydu: — Mana, Men ularni azablaydighan qilich, qehetchilik we waba ewetimen; shuning bilen ularni xuddi sésighan, yégili bolmaydighan nachar enjürlerdeq qilimen; ¹⁸ ularni qilich, qehetchilik we waba bilen qoghlaymen, ularni yer yüzidiki barliq padishahliqlargha heydep apirimen; ularni shu ellerge wehime, lenet, dehshet, ush-ush qilinidighan we reswa qilinidighan obyekt qilimen. ¹⁹ chünki Men tang seherde ornumdin turup, xizmetkarlirim bolghan peyghemberlerni ewetip sözlirimni ulargha éytqinim bilen, ular qulaq salmighan; siler sürgün bolghanlarmu héch qulaq salmighansiler, — deydu Perwerdigar. ²⁰ Lékin i siler sürgün bolghanlar, Men Yérusalémdin Babilgha ewetkenler, Perwerdigarning sözini anglanglar: —

²¹ Samawi qoshunlarning Serdari bolghan Perwerdigar — Israilning Xudasi mundaq deydu: — Méning namimda silerge yalghandin bésharet béridighan Kolayaning oghli Ahab toghruluq we Maaséyahning oghli Zedekiya toghruluq mundaq deydu: — Mana, Men ularni Babil padishahi Néboqadnesarning qoligha taphsurimen, u ularni köz aldinglarda ölümge mehküm qilidu; ²² shuning bilen ular misal qilinip Babilda turghan Yehudadiki barliq sürgün qilinghanlarning aghzida: «Perwerdigar séni Babil padishahi Néboqadnesar otta kawab qilghan Zedekiya we Ahabdek qilsun!» dégen lenet sözi bolidu; ²³ chünki ular Israil ichide iplashliq qilghan, qoshnilarning ayalliri bilen zina qilghan we Méning namimda yalghan sözlerni, Men ulargha héch tapilmighan sözlerni qilghan; Men bularni Bilgüchi we guwah Bolghuchidurmen, — deydu Perwerdigar.

Shémaya Babilin Yeremiya toghruluq yazghan xet Yeremiya peyghemberning yollighan jawab xéti Xudaning buning toghruluq Yeremiyağa éytqan sözi

²⁴ «Sen Yeremiya Nehelemlik Shémayağa mundaq dégin: —

²⁵ Samawi qoshunlarning Serdari bolghan Perwerdigar — Israilning Xudasi mundaq deydu: — Chünki sen öz namingda Yérusalémdiki barliq xelq, kahin bolghan Maaséyahning oghli Ze-

29:10 «Babilgha békitilgen yetmish yil toshqanda, Men silerning yéninglarga kélip silerge iltipat körsitimenki...» — bu «yetmish yil» toghrisida «Qoshumche söz»imizni körüng.

29:10 2Tar. 36:22; Ezra 1:1; Yer. 25:12; Dan. 9:2

29:12 Dan. 9

29:13 «Siler Méni izdeysiler we Méni tapisiler, chünki siler pütün qelbinglar bilen Manga intilidighan bolisiler» — yaki «Siler pütün qelbinglar bilen Méni izdeyidighan bolsanglar, siler Méni izdep tapisiler».

29:14 Yer. 23:3

29:15 ««Perwerdigar bizge Babilda peyghemberlerni tikli» désenglar...» — bu ayettiki «peyghemberler» shübhisizki, yalghan ümidlerni qozghaydighan saxta peyghemberlerni körsitidu. Mushu bésharettin köp ötmey, Daniyal hem Ezakiyal dégen heqiqiy peyghemberler Babilda bésharet qilishqa bashlidi.

29:17 Yer. 24:8,10

29:18 Qan. 28:25,37; Yer. 15:4; 24:9,10

«Yeremiya»

faniyagha we barliq kahinlarga xetler yollighining tüpeylidin, — ²⁶ (sen Zefaniyagha mundaq yazghan: «Perwerdigar séni kahin Yehuyadaning ornigha kahin tikligen emesmu? U séni Perwerdigarning öyide shuninggha nazaretchi qilghanki, bésharet bérédighan peyghember boluwalghan herbir telwini bésish üçün puti we boynigha taqaq sélishing kérek...» ²⁷ Emdi sen némishqa silerge özini peyghember qiliwalghan Anatotluq Yeremiyanı eyiblimiding? ²⁸ Chünki u hetta Babilda turuwatqan bizlergimu: «Shu yerde bolghan waqtinglar uzun bolidu; shunga öylerni sélinglar, ularda turunglar, baghlarnı berpa qilinglar, ularning méwisini yenglar» dep xet yollidi!») ²⁹ — Zefaniya mushu xetni Yeremiya peyghember aldida oqudı.

³⁰ Andin Perwerdigarning sözi Yeremiyağa kélip mundaq déyildi: —

³¹ Barliq sürgün bolghanlarga xet yollap mundaq dégin: — Perwerdigar Nehelamliq Shemaya toghruluq munaq deydı: Chünki Men unı ewetmigen bolsammu, Shémayaning silerge bésahet bérıp, silernı yalghanchılıqqa ishendürgenlikı tüpeylidin, ³² Shunga Perwerdigar mundaq deydı: — Mana, Nehelamliq Shémayanı nesli bilen bille jazalaymen; mushu xelq arisida uning héchqandaq nesli tépilmaydu; u Men Öz xelqim üçün qilmaqchi bolghan yaxshılıqni héch körmeydu, — deydı Perwerdigar: — chünki u ademlernı Manga asiylıqqa qutratti..

Xudaning xelqige teselli, righbet we ümid bérish üçün Yeremiyaning kitab yézishi

30¹ Perwerdigardin Yeremiyağa kelgen söz: —

² Israilning Xudasi Perwerdigar mundaq deydı: — Men sanga hazir deydighan mushu barliq sözlirimni yazmigha yazghin; ³ Chünki mana, shundaq künler kéliduki, — deydı Perwerdigar, — Men xelqim Israil hem Yehudani sürgünlükten qayturup eslige keltürimen, ularni ata-bowilirigha teqdim qilghan zémingha qayturimen, ular uninggha ige bolidu.

⁴ Perwerdigarning Israil toghruluq we Yehuda toghruluq dégen sözliri töwendikidek: —

⁵ Chünki Perwerdigar mundaq deydı: —

Anglitolidu alaqzadilik hem qorqunchluqning awazi,
Bolsun nede aman-tinchliq!

⁶ Soranglar, shuni körüp béqinglarki, er bala tughamdu? Men némishqa emdi tolghaqqı chüshken ayaldek herbir er kishining chatiriqini qoli bilen tutqanliqini körimen? Némishqa yüzli ritatirip ketkendu? ⁷ Ayhay, shu küni dehshetliktır! Uninggha héchqandaq kün oxshimaydu; u Yaqupning azab-oqubet künidur; lékin u uningdin qutquzulidu... ⁸ Shu künde emelge ashuruliduki, — deydı samawi qoshunlarning Serdari bolghan Perwerdigar, — Men uning boyunturqini boynungdin élip sunduruwétimen, asaretliringni buzup tashlaymen, yat ademler uni

29:26 «U séni ... nazaretchi qilghanki, bésharet bérédighan peyghember boluwalghan herbir telwini bésish üçün puti we boynigha taqaq sélishing kérek» — oqurmenler bashqa xil terjimilernı uchritishi mumkin. Lékin omumi menisi terjimimizningkidek bolidu.

29:26 Yer. 20:1, 2, 3

29:31 Yer. 28:15

29:32 Yer. 28:16

30:1 «Perwerdigardin Yeremiyağa kelgen söz...» — oqurmenlarning éside barki, Perwerdigar Yeremiyağa «Yulush, söküsh, halak qilish we örüş» hem «qurush we térip östürüş»ni jakarlashqa chaqirghan (1:10). U «yulush, söküsh, halak qilish we örüş» toghruluq bésharetler bergendin kéyin, hazir uninggha «qurush we térip östürüş» toghruluq bésharetler (30-33-bablar) bérilidu.

30:2 «Men sanga hazir deydighan mushu barliq sözlirimni yazmigha yazghin» — «mushu barliq sözlirim» belkim 30-31-bablarda körüldü. Sözler belkim chüsh arqiliq Yeremiyağa tapshurulghan (31:26ni köring). Ular esli ayrim oram kitabche bolushi kérek idi.

30:6 Yer. 4:31; 6:24

30:7 «u Yaqupning azab-oqubet künidur» — «Yaqup» mushu yerde Yaqupning ewladiri bolghan Israil xelqini körsitidu, elwette. Bésharet Babildin qayturulushini körsеткиni bilen, «Yaqupning azab-oqubet küni»ning toluq emelge ashurulushi axirqi zamanda bolsa kérek.

30:7 Yo. 2:11; Zef. 1:15

«Yeremiya»

ikkinchi qulluqqa chüshürmeydu. ⁹ Shuning ornida ular Perwerdigar Xudasining hemde Men ular üçhün qaytidin tikleydighan Dawut padishahining qulluqida bolidu...

¹⁰ Emdi sen, i qulum Yaqup, qorqma, — deydu Perwerdigar; — alaqzade bolma, i Israil; chünki mana, Men séni yiraq yerlerdin, séning neslingni sürgün bolghan zémindin qutquzimen; Yaqup qaytip kéliidu, aram tépip azade turidu we héchkim uni qorqutmaydu. ¹¹ Chünki Men séni qutquzush üçhün sen bilen billidurmen, — deydu Perwerdigar; — Men séni tarqitiwetken elarning hemmisini tügeshtürsemmu, lékin séni pütünley tügeshtürmeymen; peqet üstüngdin höküm chiqirip terbiye-sawaq bérimen; séni jazalimay qoyup qoymaymen..

Perwerdigar Yehudaning yarisini saqaytidu

¹² Chünki Perwerdigar mundaq deydu: Séning zédeng dawalighusiz, séning yarang bolsa intayin éghirdur. ¹³ Séning dewayingni soraydighan héchkim yoq, yarangni tangghuchi yoqtur, sanga shipaliq dorilar yoqtur; ¹⁴ séning barliq ashniliring séni untughan; ular séning halingni héch sorimaydu. Chünki Men séni düshmendek zerb bilen urghanmen, rehimsiz bir zalimdek sanga sawaq bolsun dep urghanmen; chünki séning qebihliking heddi-hésabsiz, gunahliring heddidin ziyade bolghan. ¹⁵ Némishqa zédeng tüpeylidin, derd-eliming dawalighusiz bolghanliq tüpeylidin peryad kötürisen? Qebihlikingning heddi-hésabsiz bolghanliqidin, gunahliring heddidin ziyade bolghanliqidin, Men shularni sanga qilghanmen..

¹⁶ Lékin séni yutuwalghanlarning hemmisi yutuwélinidu; séning barliq küshendiliring bolsa sürgün bolidu; séni bulighanlarning hemmisi bulang-talang qilnidu; séni ow qilghanlarning hemmisini owlidighan qilimen. ¹⁷ Chünki Men sanga téngiq téngip qoyimen we yariliringni saqaytimen — deydu Perwerdigar; — chünki ular séni: «Ghérib-bichare, héchkim halini sori-maydighan Zion del mushudur» dep haqaretligen.

Perwerdigar Israil we Yehudani eslige keltüridu

¹⁸ Perwerdigar mundaq deydu: —

Mana, Men Yaqupning chédirlirini sürgünlüktin qayturup eslige keltürimen,
Uning turalghuliri üstige rehim qilimen;
Sheher xarabiliri ul qilinip qaytidin qurulidu,
Orda-qel'e öz jayida yene ademzatliq bolidu..

¹⁹ Shu jaylardin teshekkür küyliri we shad-xuramliq sadaliri anglinidu;

Men ularni köpeytimeyki, ular emdi azaymaydu;
Men ularning hörmitini ashurimen, ular héch pes bolmaydu..

²⁰ Ularning baliliri qedimdikidek bolidu; ularning jamaiti aldimda mezmur turghuzulidu;
Ularni xorlighanlarning hemmisini jazalaymen.

30:8 «Men uning boyunturuqini boynungdin élip sunduruwétimen» — «uning boyunturuqini» déginu mushu yerde awwal Néboqadnesarning qulluqini, hemde axirqi zamandiki Babil padishahi «dejjal»ning qulluqinimu körsitidu.

30:9 «Men ular üçhün qaytidin tikleydighan Dawut padishahi...» — «Dawut padishahi» shübhisizki, Dawutning özidin ulugh bolghan ewladi Qutquzghuchi-Mesihni körsitidu.

30:9 Ez. 34:23,24; 37:24; Hosh. 3:5

30:10 Yesh. 41:13; 43:5; 44:1; Yer. 46:28

30:11 Yesh. 27:8; Yer. 4:27; 5:10,18; 10:24; 46:28; Pend. 11:4; Zef. 1:14-16, 18; Dan. 9:26-27; Yesh. 10:22-23; 28:22; Nah. 1:9

30:12 Yer. 10:19; 15:18

30:14 «séning barliq ashniliring séni untughan» — «ashniliring» mushu yerde (1) Israilgha «silerge ittipaqdash bolayli» dégen butperes ellerni (2) Yehudadikiler choqunghan hem tayangan butlarni körsitishi mumkin.

30:14 Yer. 22:20

30:15 Yer. 5:6; 13:17

30:16 Mis. 23:22; Yesh. 41:11; Yer. 10:25

30:18 «sheher xarabiliri ul qilinip qaytidin qurulidu» — «sheher» Yérusalémni körsitishi kérek. «Sheher»ning bashqa birxil terjimisi «herbir sheher...».

30:19 Yer. 31:4

«Yeremiya»

²¹ Ularning béshi özliridin bolidu,
Ularning höküm sürgüchisi özliri otturisidin chiqidu;
Men uni öz yénimgha keltürimen, shuning bilen u Manga yéqin kélidu;
Chünki yénimgha kelgüchi jénini tewekkül qilghuchi emesmu? — deydu Perwerdigar..

²² — Shuning bilen siler Méning xelqim bolisiler,
Men silerning Xudayinglar bolimen..

²³ Mana, Perwerdigardin chiqqan bir boran-chapqun!
Uningdin qehr chiqti;
Berheq, dehshetlik bir qara quyun chiqip keldi;
U pirqirap rezillerning béshigha chüshidu..

²⁴ Könglidiki niyetlirini ada qilip toluq emel qilghuche,
Perwerdigarning qattiq ghezipi yanmaydu;
Axirqi künlerde siler buni chüshinip yétisiler.

Dawami

31 ¹ Shu waqitta, — deydu Perwerdigar, — Men Israilning jemetlirining Xudasi bolimen, ular Méning xelqim bolidu.

Israil, yeni «10 qebile» eslige keltürülüp Yehudagha baghlinip, Xuda aldida ibadet qilidu

² Perwerdigar mundaq deydu: — Qilichtin aman qalghan xelq, yeni Israil, chöl-bayawanda iltipatqa ige bolghan; Men kélip ularni aram tapquzimen..³ Perwerdigar yiraq yurttta bizge körünüp: «Men séni menggü bir muhebbet bilen söyüp keldim; shunga Men özgermes méhribanliq bilen séni Özümge tartip kelgenmen. ⁴ Men séni qaytidin qurimen, shuning bilen sen qurulisen, i Israil qizi! Sen qaytidin dapliringni élip shad-xuram qilghanlarning ussullirigha chiqisen..⁵ Sen qaytidin Samariyening taghliri üstige üzümzarlar tikisen; ularni tikküchiler özliri tikip, méwisini özliri yeydu..⁶ Chünki Efraimning égzilikide turghan közetchiler: «Turunglar, Perwerdigar

30:21 «Ularning béshi özliridin bolidu, ularning höküm sürgüchisi özliri otturisidin chiqidu...» — bu ayet yene Dawutning ewladi bolghan Mesihni körsitidu. Ayet Uning hem padishah hem kahin (bashqilargha wekil bolup Xudaning aldigha dua qilishqa kélidighan) bolidighanliqini ayan qilidu. «Qoshumche söz»imizni köring.

30:22 Yer. 24:7; 31:1,33; 32:38

30:23 Yer. 23:19, 20; 25:32

31:2 «Qilichtin aman qalghan xelq, yeni Israil, chöl-bayawanda iltipatqa ige bolghan» — «Israil» mushu yerde Asuriye impériyesi miladiyedin ilgiriki 722-yili özige sürgün qilghan on qebilini körsitidu. «Qilichtin aman qalghan xelq» yene Babilgha sürgün bolghan Yehudani körsitidu (51:50ni köring). «Chöl-bayawanda iltipatqa ige bolghan» dégen sözler, Israil Misirdin qutquzulup chiqip, chöl-bayawandin ötüp nurghun karamet ishlarni körgendek, mushu sürgün bolghan Israil bilen Yehuda Babil we bashqa shimaliy tereplerdin teng qutquzulup, chöl-bayawandin ötüp Xudaning iltipati bilen nurghun karamet ishlarni köridu.

31:4 Yer. 30:19

31:5 «Sen qaytidin Samariyening taghliri üstige üzümzarlar tikisen; ularni tikküchiler özliri tikip, méwisini özliri yeydu» — üzümzarni östürüş üçün uzun waqit kérek bolghachqa, ularning mekküt bolghanliqi shu chaghning aman-tinchliq künlér ikenlikini körsitidu.

31:5 Yesh. 65:21

«Yeremiya»

Xudayimizga ibadet qilishqa Zionga chiqayli!» — dep nida kötüridighan küni kélidu..

⁷ Chünki Perwerdigar mundaq deydu: —

Yaqup üçün shad-xuramliq bilen naxsha éytinglar,
Ellerning béshi bolghuchi üçün ayhay kötürünglar;
Jakarlanglar, medhiye oqup: «I Perwerdigar, Séning xelqingni,
Yeni Israilning qaldisini qutquzghaysen!» — denglar!.

⁸ Mana, Men ularni shimaliy yurtlardin épkelimen,
Yer yüzining chet-chetliridin yighimen;
Ular arisida emalar we tokurlar bolidu;
Hamilidar we tughay dégenler bille bolidu;
Ular ulugh bir jamaet bolup qaytip kélidu..

⁹ Ular yigha-zarlar kötürüp kélidu,
Ular dua-tilawet qilghanda ularni yétekleymen;
Men ularni ériq-östengler boyida, héch putlashmaydighan tüz yol bilen yétekleymen;
Chünki Men Israilgha ata bolimen,
Efraim bolsa Méning tunji oghlumdur..

¹⁰ Perwerdigarning sözini anglanglar, i eller,
Déngiz boyidiki yiraq yurtlarga: —

«Israilni tarqatquchi uni qaytidin yighidu,
Pada baqquchi padisini baqqandek U ularni baqidu;

¹¹ Chünki Perwerdigar Yaqupni bedel tölep qutuldurghan,
Uninggha Hemjemet bolup özidin zor küchlük bolghuchining changgilidin qutquzghan!» —
dep jakarlanglar..

¹² Ular kélip Ziondiki égziklerde shad-xuramliqta towlaydu,
Perwerdigarning iltipatidin, yeni yéngi sharabtin, zeytun méyidin, mal-waranning qoziliridin
berq uridu;

Ularning jéni xuddi mol sughirilghan baghdek bolidu,
Ular ikkinchi héch solashmaydu..

¹³ Shu chaghda qizlar ussulda shadlinidu,

Yigitler we moysipitlarmu teng shundaq bolidu;
Chünki Men ularning ah-zarlarini shad-xuramliqqa aylandurimen;
Men ulargha teselli béríp, derd-elimining ornigha ularni shadliqqa chömdürimen.

¹⁴ Men kahinlarni molchiliq bilen toghuzimen,

31:6 «Efraimning égziklide turghan közetçiler: ...» — «Efraim» dégenlik mushu yerni «Israil», yeni «shimaliy padishahliq»ni körsitidu (shimaliy padishahliqtiki on qebile bezi waqitlarda qisqiche «Efraim» dep atalghan). «Israil» Yehudadin ayrilip chiqqan waqtda, Israilning padishahi öz puqralirini burunqidek Yehuda bilen bille Yérusalémdeki ibadetxanida ibadet qilsa, undaqta özidin yüz örüp kétishi yaki yaltiyishi mumkin dep qarap, ularning Yérusalémgha barmasliq üçün özining «ibadetxana»sini qurup uninggha butlarni salghan. Mushu bésharet, kelgüsude mushundaq hesetxorluq mewjut bolmaydu, Yehuda we Efraimning Xudaning ibaditide qelbi bir bolidu, deydu.

–«közetçiler» — bularning adettiki burchi, düshmenlerning yéqin kelgenliki toghruluq agah bérish. Lékin shu künler tinch-aman bolghachqa, ularning birdinbir burji «yéngi ay»ni bayqap, bayram-héytlarning yétip kelgenlikini, shuningdek Yérusalémgha chiqayli, dep jakarlashtin ibaret bolidu.

31:6 Yesh. 2:2, 3; Mik. 4:2

31:7 «Yaqup üçün shad-xuramliq bilen naxsha éytinglar, ellerning béshi bolghuchi üçün ayhay kötürünglar; jakarlanglar, medhiye oqup...denglar!» — bu sözler kimlerge éytilidu? Yaqup «ellerning béshi» dep atalghachqa, bu sözler «yat eller»ge éytilishi mumkin (10-ayetni köring); yaki bolmisa sürgünlüktni yurtqa baldur qaytip kéliwatqan Yehudagha, yaki qérindashlirigha dua qilishni dewet qilip éytilidu.

31:8 Yer. 3:18

31:9 Mis. 4:22

31:11 Yesh. 40:10; 49:24,25

31:12 Yesh. 61:11

«Yeremiya»

Xelqim iltipatimga qanaet qilidu, — deydu Perwerdigar.

¹⁵ Perwerdigar mundaq deydu: —

Ramah shehiride bir sada,

Achchiq yig'ha-zarning pighani anglinidu,

— Bu Rahilening öz baliliri üçün kötürgen ah-zarliri;

Chünki u baliliri bolmighachqa, tesellini qobul qilmay pighan kötüridu...

¹⁶ Perwerdigar uninggha mundaq deydu: — Yig'ha-zaringni toxtat, közlingni yashlardan tart; chünki munu tartqan japayingdin méwe bolidu, — deydu Perwerdigar; — ular dushmaning zéminidin qaytidu; ¹⁷ berheq, kélechiking ümidlik bolidu, — deydu Perwerdigar; — we séning baliliring yene öz chégrisidin kirip kélidu.

¹⁸ Men derweqe Efraimning özi toghruluq ökünüp:

«Sen bizge shash torpaqqa terbiye bergendeك sawaq-terbiye berding;

Emdi bizni towa qildurghaysen,

Biz shuning bilen towa qilip qaytip kélimiz,

Chünki Sen Perwerdigar Xudayimizdursen;...

¹⁹ Chünki biz towa qildurushimiz bilen heqiqeten towa qilduq;

Biz özimizni tonup yetkendirin kéyin, yotimizni urduq;

Biz yashliqimizdiki qilmishning sherm-hayasi tüpeylidin nomus qilip, xijalette qalduq!» — dégenlikini anglidim...

²⁰ — Efraim Manga nisbeten jan-jiger balam emesmu?

Chünki Men uni eyibligen teqdirdimu, uni herdaim könglümde séghinimen;

Shunga ich-baghrim uninggha aghriwatidu;

Men uninggha rehim qilmisam bolmaydu, — deydu Perwerdigar.

²¹ — Shunga özüngege yol belgilirini békitip qoyghin;

Sen sürgünge mangghan yolgha, shu kötürülgen yolgha köngül qoyup diqqet qilghin;

Hazir shu yol bilen qaytip kel, i jan-jigirim Israil qizi,

Mushu sheherliringge qarap qaytip kel!

²² Sen qachanghiche ténep yürisen, i yoldin chiqquchi qizim?

Chünki Perwerdigar yer yüzide yéngi ish yaritidu:

— Ayal kishi baturning etrapida yépuship xewer alidul!

31:15 «Ramah shehiride bir sada, achchiq yig'ha-zarning pighani anglinidu,...» — «Ramah» bolsa Beyt-El we Beyt-Lehem arisidiki yéza; Yaqupning ayali Rahile (bala tughqinida) shu yerde ölüp kömülgenidi. Rahile «Israil»diki on qebilining ichidiki ikki chong qebilining ejdadi bolghan Efraim we Manassehning chong apisi idi; mushu yerde u ularning Israil zéminidin (sürgün bolup) elwida ayrilip ketkenlikni üçün yig'hap tashlighanliqig'ha simwol qiliniidu.

31:15 Mat. 2:17,18

31:18 «Men derweqe Efraimning özi toghruluq ökünüp: «Sen bizge shash torpaqqa terbiye bergendeك sawaq-terbiye berding; emdi bizni towa qildurghaysen, ... chünki Sen Perwerdigar Xudayimizdursen» — ibraniiy tilida Efraimning sözilirining hemmisi «men», «méni» qatarliq almashlar bilen ipadiliniidu. Chüshinshlik bolsun dep mushu ayette we 19-ayette Efraim bayan qilinghanda, «men» dégen sözni «biz» dep terjime qilduq.

—Ibraniy tilida «towa qilish» we «qaytip kélish» bir söz bilenla ipadiliniidu. Mushu yerde shübhisizki, hem xelqing towa qilishini we öz yurtig'ha qaytip kélishinimu körsitidu.

31:18 Yigh. 5:21

31:19 «biz özimizni tonup yetkendirin kéyin, yotimizni urduq» — «yotini urush» dégen heriket qattiq pushayman, qattiq xijaletni bildüretti.

31:19 Qan. 30:2

31:22 «Perwerdigar yer yüzide yéngi ish yaritidu: — ayal kishi baturning etrapida yépuship xewer alidul!» — bu ajayib bésharet toghruluq «Qoshumche söz»imizni köring. Bizningche u Mesihning pak qiz Meryemdin tughulushini öz ichige alidu.

«Yeremiya»

Yehuda eslige keltürüldü

²³ Samawi qoshunlarning Serdari bolghan Perwerdigar — Israilning Xudasi mundaq deydu: — Men ularni sürgünlükten qayturup eslige keltürginimde Yehudaning zéminida we sheherliride xeqler yene Yérusalém toghruluq: «Perwerdigar séni bextliq qilghay, i heqqaniqliq turghan jay, pak-muqeddeslikning téghil!» deydighan bolidu. ²⁴ Shu yerde Yehuda — sheherliridikiler, déhqanlar we pada baqquchi köchmen charwichilar hemmisi bille turidu. ²⁵ Chünki Men hérip ketken jan igilirining hajitidin chiqimen, herbir halidin ketken jan igilirini yéngilandurimen. ²⁶ — Men Yeremiya buni anglap oyghandim, etrapqa qaridim, nahayiti tatliq uxlap timen.

Israil we Yehuda qaytidin ahali bolidu

²⁷ Mana, shu künler kéliduki, — deydu Perwerdigar, — Men Israil jemetide we Yehuda jemetide insan neslini we haywanlarning neslini térip östürimen. ²⁸ Shundaq boliduki, Men ularni yulush, söküsh, halak qilish, aghdurush üçün, ulargha nezirimni salghandek, Men ularni qurush we tikip östürish üçünmu ulargha nezirimni salimen, — deydu Perwerdigar.

Yéngi ehde

²⁹ Shu künlerde ular yene: «Atilar achchiq-chüchük üzümlerni yégen, shunga balilarning chishi qériq sézilidu» dégen mushu maqalni héch ishletmeydu. ³⁰ Chünki herbirsi öz gunahi üçün ölidu; achchiq-chüchük üzümlerni yégenlarning bolsa, özining chishi qériq sézilidu.

³¹ Mana, shu künler kéliduki, — deydu Perwerdigar, — Men Israil jemeti we Yehuda jemeti bilen yéngi ehde tüzimen; ³² bu ehde ularning ata-bowiliri bilen tüzgen ehdige oxshimaydu; shu ehdini Men ata-bowilirini qolidin tutup Misirdin qutquzup yétekliginimde ular bilen tüzgenim; gerche Men ularning yoldishi bolghan bolsammu, Méning ular bilen tüzüşken ehdemni buzghan, — deydu Perwerdigar. ³³ Chünki shu künlerdin kéyin, Méning Israil jemeti bilen tüzidighan ehdem mana shuki:

— Men Öz Tewrat-qanunlirimni ularning ichige salimen,

Hemde ularning qelbigimu yazimen.

Men ularning Ilahi bolimen,

Ular mu Méning xelqim bolidu.

³⁴ Shundin bashlap héchkim öz yéqinigha yaki öz qérindishigha: — «Perwerdigarni tonughin» dep ögitip yürmeydu; chünki ularning eng kichikidin chongighiche hemmisi Méni tonup bolghan bolidu; chünki Men ularning qebihlikini kechürimen hemde ularning gunahini hergiz ésigе keltürmeymen, — deydu Perwerdigar.

31:23 Yer. 50:7

31:26 «— Men Yeremiya buni anglap oyghandim, etrapqa qaridim, nahayiti tatliq uxlap timen» — bezi alimlar bu ayet kelgüsidiiki Israilning ehwalini körsitip: «Ular shu chaghda: «Biz hazir oyghinip etrapqa qarisaq, yaxshi uyqudim behrimen bolduq» deydu» dep terjime qilidu. Bizningche belkim Xudaning sözi Yeremiyagha chüshide kelgendur.

31:29 «Atilar achchiq-chüchük üzümlerni yégen, shunga balilarning chishi qériq sézilidu» — démek, ata-bowimiz yaman ish qilghan, biraq biz uning yaman aqiwitini, Xudaning jazasini körimiz. 30-ayetni köring.

31:29 Ez. 18:2, 3

31:30 «achchiq-chüchük üzümlerni yégenlarning bolsa, özining chishi qériq sézilidu» — bu 30-ayettiki maqal 29-ayettiki mequlning eksidur. «Ezakiyal peyghember» kitabida izahlighinimiz («qoshumche söz»imizde, «Ez.» 18:12 toghruluq éytilghan)dek, ata-bowilirining gunahliri bala-ewladlirigha melum bir tesiri bardur, dep eks étidu; lékin Xuda hazir yéngi ehdini (31-34ni köring) ular bilen tüzmechi boliduki, ularning herbirining Xuda bilen alahide munasiwet-dostluqi bar bolidu, ötkendiki ishlar ulargha héchqandaq tesir yetküzmeydu.

31:31 Ibr. 8:8

31:33 «shu künlerdin kéyin» — belkim Xuda xelqini öz yurtigha qayturghandin kéyin.

31:33 Yer. 24:7; 30:22; 31:33

31:34 Yesh. 54:13; Yer. 33:8; Mik. 7:18; Yuh. 6:45; Ros. 10:43

«Yeremiya»

Yéngi ehdige kapalet bérish

³⁵ Quayashni kúndüzde nur bolsun dep bergén, ay-yultuzlarni kéchide nur bolsun dep belgiligen, dolqunlirini sharqiritip déngizni qozghaydighan Perwerdigar mundaq deydu (samawi qoshunlarning Serdari bolghan Perwerdigar Uning namidur): —

³⁶ — Mushu belgiligenlirim Méning aldimdin yoqap ketse, — deydu Perwerdigar, — emdi Israilning ewladlirimu Méning aldimdin bir el bolushtin menggüge qélishi mumkin. ³⁷ Perwerdigar mundaq deydu: — Yuqirida asmanlar mólcherlense, töwende yer ulliri tekshürülüp bilinse, emdi Men Israilning barliq ewladlirining qilghan hemme qilmishliri tüpeylidin ulardin waz kéchip tashlighuchi bolimen, — deydu Perwerdigar.

Yérusalém shehiri kéngetylidu

³⁸ Mana, shu künler kéliduki, — deydu Perwerdigar, — sheher mexsus Manga atilip «Hananiyelning munari»din «Doqmush derwazisi»ghiche qaytidin qurulidu; ³⁹ elchem tanisi qaytidin ölchesh üçün shu yerdin «Gareb döngi»giche, andin Goatqa burulup sozulidu; ⁴⁰ jesetler we qurbanliq külliri tashlinidighan pütkül jilgha, shundaqla Kidron deryasighiche hem sherqke qaraydighan «At derwazisi»ning doqmushighiche yatqan étizlarning hemmisi Perwerdigargha pak-muqeddes dep hésablinidu; sheher qaytidin héch yulup tashlanmaydu, hergiz qaytidin aghdurup tashlanmaydu..

Yeremiya bir étizni sétiwalidu

32¹ Yehuda padishahi Zedekiyaning oninchi yili, Yeremiyağa Perwerdigardin kelgen söz töwende xatirilengen (shu yil Néboqadnesarning onsekkizinchi yili idi);² Shu chagħda Babil padishahining qoshuni Yérusalémni qorshuwalghanidi; Yeremiya peyghember bolsa Yehuda padishahining ordisidiki qarawullarning hoylisida qamap qoyulghanidi. ³⁻⁵ Chünki Yehuda padishahi Zedekiya uni eyiblep: «Némishqa sen: «Mana, Men bu sheherni Babil padishahining qoligha tapshurimen; u uni ishghal qilidu; Yehuda padishahi Zedekiya kalduylarning qolidin qéchiptutalalmaydu; chünki u Babil padishahining qoligha tapshurulmay qalmaydu; u uning bilen yüz turane sözlishidu, öz közi bilen uning közige qaraydu. U Zedekiyaning Babilgha apiridu, u men uninggha yéqinliship toluq bir terep qilghuche shu yerde turidu, deydu Perwerdigar; siler kalduylar bilen qarshilashsanglarmu għelibe qilalmaysiler! — deydu Perwerdigar» — dep bésharet bérisen?» — dep uni qamap qoyghanidi).⁶ Yeremiya: — Perwerdigarning sözi manga kélip mundaq déyildi — dédi: —

⁷ Mana, tagħang Shallunning oghli Hanameel yéninggha kélip: «Özüng üçün Anatottiki étizimni sétiwal; chünki uni sétiwélishqa séning hemjemetlik hoququng bar» — deydiğan bolidu..

⁸ Andin Perwerdigarning déginidek tagħamning oghli Hanameel, qarawullarning hoylisida yéninggha kélip manga: «Binyaminning zéminidiki méning Anatottiki étizimni sétiwalghaysen; chünki hemjemet hoquqi séningkidur; özüng üçün sétiwal» — dédi; andin men buning heqi-

31:35 Yar. 1:16; Yesh. 51:15

31:40 «jesetler we qurbanliq külliri tashlinidighan pütkül jilgha» — mushu «jilgha» «Hinnomning jilghisi» (Ge-Hinnom) ni körsitidu (7-bab, 31-32-ayet we izahatinimu körüng). Bu jilghigha exletler hem herxil napak nersiler tashlinatti. Bu intayin napak, paskina jilghining kelgüsi zamanda (ayetning ikkinchi qismida éytilghandek) Xudagħa atap muqeddes bolidighanliqi ajayib ish bolidu. Démek, Xudaning shepqi bilen pütkül sheher we uning hemmisi intayin pak-muqeddes bolidu.

—Yérusalém shehiring hazirqi etrapliri bu ayetlerde körsitilgen jaylarda kéngeytelmekte. «jesetler... tashlinidighan... jilgha» .. «Kidron deryasi»... «At derwazisi» — sheherning jenubiy teripige, «Kidron deryasi» sherqiy teripige, «At derwazisi» bolsa belkim shimaliy teripige jaylashqanidi.

32:3-5 Yer. 34:3

32:7 «hemjemetlik hoquqi» — Musa peyghemberge chüshürülen qanun boyiche, herbir Israilliqqa bir parche zémin teqsim qilinghan. Eger bu zéminni satmaqchi bolsa, awwal öz jemetdikilerge sétiwélish pürsiti bérishi kérek idi; ular bu «hemjemet hoquqi» boyiche uni sétiwélishni xalmisa, andin bashqilargha sétishqa bolatti.

«Yeremiya»

qeten Perwerdigarning sözi ikenlikini bilip yettim. ⁹ Shunga men taghamning oghli Hanameeldin Anatottiki bu étizni sétiwaldim; pulni, yeni on yette shekel kümüşni girge sélip ölchidim..

¹⁰ Men toxtam xétige imza qoyup, üstige möhürni bésip péchetlidim; buninggha guwahchilarni guwah bergüzdum, kümüşni tarazigha saldim; ¹¹ toxtam xétini qolumgha aldim, — birsida soda tüzümi we shertliri xatirilinip péchetlengen, yene birsi péchetlenmigenidi — ¹² we men taghamning oghli Hanameelning köz aldida, bu soda xétige imza qoyghan guwahchilar we qarawullarning hoylisida olturghan Yehudiylarning hemmisi aldida xetlerni Maaséyahning newrisi, Nériyaning oghli bolghan Baruqqa tapshurdum. ¹³ Ularning aldida men Baruqqa mundaq tapilap dédim: — ¹⁴ Samawi qoshunlarning Serdari bolghan Perwerdigar — Israilning Xudasi mundaq deydu: — Bu xetlerni, yeni péchetlengen we péchetlenmigen toxtam xetlirini élip, bular uzun waqitqiche saqlansun dep sapa idish ichige salghin; ¹⁵ Chunki samawi qoshunlarning Serdari bolghan Perwerdigar — Israilning Xudasi mundaq deydu: — Kelgüsida bu zéminda hem öyler, hem étizlar, hem üzümlar qaytidin sétiwélinidu.

¹⁶ Men toxtam xétini Nériyaning oghli bolghan Baruqqa tapshurghandin kéyin, Perwerdigar-gha dua qilip mundaq dédim: —

¹⁷ «Ah, Reb Perwerdigar! Mana, Sen asman-zéminni Özüngning zor qudriting we sozulghan biliking bilen yasighansen; Sanga héchqandaq ish tes emestur; ¹⁸ Sen minglighan kishilerge rehim-shepchet körsitisen hemde atilarning qebihlikining jazasinimu kéyin balilirining qoynigha qayturisen; ah Sen ulugh, Qudret Igsi Tengridursen — Samawi qoshunlarning Serdari bolghan Perwerdigar Séning namingdur; ¹⁹ oy-nishanliringda ulugh, qilghan ishliringda qudretliksen; közliring bilen insan balilirining öz yolliri we qilghanlirining méwisi boyiche herbirige in'am yaki jaza qayturush üçün, ularning barliq yollirini közligüchidursen; ²⁰ — Sen bügünki kün-giche Misir zéminida, Israil ichide hem barliq insanlar arisida möjizilik alametlerni hem karametlerni ayan qilip kelgensen; shunglashqa bügüngiche Séning naming éghizdin-éghizgha tar-qilip kelmekte. ²¹ Sen möjizilik alametler, karametler qudretlik qolung, sozulghan biliking we dehshetlik wehshet arqiliq Öz xelqing Israilni Misir zéminidin chiqarghansen; ²² Sen ulargha ata-bowilirigha teqdim qilimen dep qesem qilghan, süt hem bal éqip turidighan bu zéminni teqdim qilghansen. ²³ Ular derweqe zémingha kirip uninggha ige bolghan; lékin ular Séning awazinggha qulaq salmighan, Tewrat-qanunungda mangmighan; ulargha emr qilghanlarning héchqaysisigha emel qilmighan; shunga Sen bu külpetlarning hemmisini ularning béshigha chüshürgensen. ²⁴ Mana, sheherni bésip kirish üçün sépilgha sélip chiqirilghan dönglük-poteylerge qarighaysen! Qilich, qehetchilik we waba tüpeylidin sheher hujum qiliwatqan kal-diylarning qoligha tapshurulmay qalmaydu; Sen aldin'ala éytqining hazir emelge ashuruldi; mana, Özüng körisen. ²⁵ Lékin Sen, i Reb Perwerdigar, gerche sheher kal-diylarning qoligha tapshurulidighan bolsimu, manga: «Özüng üçün étizni kümüşke sétiwal we buni guwahchilargha körgüzgin!» — déding»..

²⁶ Andin Perwerdigarning sözi Yeremiyağa kélip mundaq déyildi: —

²⁷ Mana, Men Perwerdigar, barliq et igilirining Xudasidurmen; Manga tes chüshidighan birer

32:9 «on yette shekel kümüş» — bir shekel 11.4 gram idi; 17 shekel 194 gram idi.

32:17 «Sanga héchqandaq ish tes emestur» — ibraniy tilida «Sanga héchqandaq ish karamet emestur».

32:18 Mis. 34:7

32:19 Ayup 34:21; Pend. 5:21; Yesh. 28:29; Yer. 16:17; 17:10

32:21 Mis. 6:7; 2Sam. 7:23; 1Tar. 17:21

32:25 «Sen, i Reb Perwerdigar, gerche sheher kal-diylarning qoligha tapshurulidighan bolsimu, manga: «Özüng üçün étizni kümüşke sétiwal we buni guwahchilargha körgüzgin!» — déding» — mumkinchilik barki, gerche Perwerdigar Yeremiya we bashqa peyghemberler arqiliq köp qétim Yehudgha: «Men silerni sürgün qildürimen» dep agahlandurghan bolsimu, Yeremiya yenila: ««axirqi minutta» Yehudani Babilin qutquzidu» dep oyildi.

«Yeremiya»

ish barmidu? ²⁸ Shunga Perwerdigar mundaq deydu: — Mana, Men bu sheherni kaldiyerning qoligha we Babil padishahi Néboqadnesarning qoligha tapshurimen; ular uni igiliwalidu. ²⁹ Bu sheherge hujum qiliwatqan kaldiyler uninggha bésip kirip ot qoyup uni köydüriwétidu; ular sheherdikilerning öylirininu köydüriwétidu; ular bu öylerning ögziliri üstide Méni ghezeplendürüp Baalgha isriq yaqqan, yat ilahlargha «sharab hediye»lerni quyghan. ³⁰ Chünki Israililar we Yehudalar yashliqidin tartip köz aldında peqet rezillikla qilip kelmekte; Israililar peqetla öz qolliri yasighanlar bilen ghezipimni qozghighandin bashqa ish qilmighan, — deydu Perwerdigar. ³¹ Chünki bu sheher qurulghan künidin tartip bügünki küngiche Méning ghezipim we qehrimni shundaq qozghighuchi bolup keldiki, Men uni Öz yüzüm aldidin yoqatmisam bolmaydu. ³² Israililar we Yehudalar — ular we ularning padishahliri, emirliri kahniriri, peyghem-birliri, Yehuda ademliri we Yérusalémnda turuwatqanlarning méni ghezeplendürgen barliq rezilliki tüpeylidin sheherni yoqitimen. ³³ Ular Manga yüzini qaratqan emes, belki Manga arqisini qilip tetür qarighan; gerche Men tang seherde ornundin turup ulargha ögetken bolsammu, ular anglimay telim-terbiyini qobul qilishni ret qilghan. ³⁴ Ular Öz namim bilen atalghan öyde yirginchlik butlirini sélip uni bulghighan; ³⁵ ular öz oghul-qizlirini ottin ötküzüp «Molek»ke atap qurbanliq qilish üçün «Hinnomning oghlining jilghisi»diki, Baalgha béghishlanghan «yuqiri jaylar»ni qurup chiqqan; Men ularning bundaq ish qilishini zadi buyrup baqmighanmen; ularning Yehudani gunahqa patquzup, mushundaq lenetlik ish qilsun dégen oy-niyette héchqachan bolup baqmighanmen...

³⁶ Siler mushu sheher toghruluq: «Derheqiqet, u qilich, qehetchilik we waba arqiliq Babil padishahining qoligha tapshurulidu!» — dewatisiler; lékin Perwerdigar — Israilning Xudasi mushu sheher toghruluq hazir mundaq deydu: —

³⁷ Mana Men, Men ularni ghezipim, qehrim we zor achchiqim bilen heydiwetken barliq padishahlilardan yighimen; Men ularni qaytidin mushu yerge épkélimen, ularni aman-tinchliqta turghuzimen. ³⁸ Ular Méning xelqim bolidu, Men ularning Xudasi bolimen. ³⁹ Men ular we ular-din kéyin bolghan balilirini barliq künliride Mendin eyminip yaxshiliq körsun dep, ulargha bir qelb, bir yolni ata qilimen.

⁴⁰ Men ulargha iltipat qilishtin qolumni ikkinchi üzmeslikim üçün ular bilen menggülik bir ehde tüzimen; ularning qaytidin yénimdin chetlimesliki üçün Men qelbige qorqunchumni salimen. ⁴¹ Men ulargha yaxshiliq ata qilishtin huzur élip shadlinimen we pütün qelbim, pütün jénim bilen ularni mushu zémingha tikip turghuzimen!

⁴² Chünki Perwerdigar mundaq deydu: — Men xuddi bu xelqning béshigha bu dehshetlik külpetning hemmisini chüshürginimdek, Men ular toghruluq wede qilghan barliq bext-beriketlerni ularning üstige chüshürimen; ⁴³ Siler mushu zémin toghruluq: «U weyrane, ademzatsiz we haywanatsizdur; kaldiyerning qoligha tapshurulghan!» deysiler. Lékin kelgüsude uningda étizlar qaytidin sétiwélinidu! ⁴⁴ Binyaminning yurtida, Yérusalémning etrapidiki yézilirida, Yehudaning sheherliride, jenubtiki taghliq sheherliride, gherbtiki «Shefelah» égzilikidiki sheherlerde, Yehudaning jenubiy bayawanliridiki sheherlerdimu kishiler qaytidin kümüshke étizlar-

32:27 «Manga tes chüshidighan birer ish barmidu?» — ibraniy tilida «Manga karamet chüshidighan birer ish barmidu?».

32:27 Chöl. 16:22

32:29 Yer. 21:10

32:30 «yashliqidin tartip...» — belkim Israilning «el bolghinidin tartip», yeni «Misirdin chiqishtin tartip» dégen menide. Bolmisa «étizni al» dégen sözning néme menisi bar? Jawab töwendiki ayetlerde, elwette. «qolliri yasighanlar» — dégen sözler yaki yasighan butlarni yaki yaman qilmishlirini körsitidu.

32:33 Yer. 2:27; 7:13,24,25; 25:3; 26:5; 29:19

32:35 «Molek» — Ammoniyarlarning choqughan buti.

32:35 Yer. 19:5

32:37 Yer. 23:3; 29:14; 31:10

32:38 Yer. 24:7; 30:22; 31:1,33

32:41 Yer. 24:6; Am. 9:15

«Yeremiya»

ni sétiwalidu, toxtam xetlirige imza qoyidu, möhürlep, guwahchilarni guwahqa hazir qilidu; chünki Men ularni sürgünlüktin qayturup eslige keltürimen — deydu Perwerdigar.

Perwerdigar Israil we Yehudani eslige keltürimen, dep ikkinchi qétim wede qilidu

33¹Yeremiya téxi qarawullarning hoylisida qamap qoyulghan waqtida, Perwerdigarning sözi uninggha ikkinchi qétim kélip mundaq déyildi: —

²Ishni qilghuchi Men Perwerdigar, ishni shekillendürgüchi hem uni békitküchi Menki Perwerdigar mundaq deymen — Perwerdigar Méning namimdur —.³Manga iltija qil, Men sanga jawab qayturimen, shundaqla sen bilmeydighan, büyük hem tilsimat ishlarni sanga ayan qilimen.

⁴Chünki düshmenning döng-poteylirige hem qilichigha taqabil turushqa istihkamlar qilish üçün chéqilghan bu sheherdiki öyler we Yehuda padishahlirining ordiliri toghruluq Israilning Xudasi Perwerdigar mundaq deydu: —

⁵«Kaldiylar bilen qarshilishimen» dep sheherge kirgenlarning hemmisi, peqet Men ghezipim we qehrimde uruwetkenlarning jesetliri bilen bu öylerni toldurush üçün kelgenler, xalas. Chünki Men ularning barliq rezilliki tüpeylidin yüzümni bu sheherdin örüp yoshurghanmen..

⁶Halbuki mana, Men bu sheherge shipa qilip derdige derman bolimen; Men ularni saqaytimen, ulargha cheksiz arambexsh hem heqiqetni yéship ayan qilimen..⁷Men Yehudani hem Israilni sürgündin qayturup eslige keltürimen; ularni awwalqidek qurup chiqimen..⁸Men ularni Men bilen qarshiliship gunahqa pétip sadir qilghan barliq qebihlikidin paklandurimen, Méning aldimda gunahqa pétip, Manga asiyliq qilghan barliq qebihlikirini kechürimen; ⁹yer yüzidiki barliq eller Men ulargha yetküzgen barliq iltipatni anglaydu, shuning bilen bu sheher kishini shadlandurup, Özümge medhiyelerni qozghap, shan-sherep keltürüp nam-shöhret hasil qilidu; eller Men ulargha yetküzgen barliq iltipat we arambexshlikdin Mendin qorqup titreydighan bolidu.

¹⁰Perwerdigar mundaq deydu: — Siler mushu yer toghruluq: «U bir xarabilik, ademzatsiz we haywanatsiz boldi!» deysiler — durus. Lékin xarabe bolghan, ademzatsiz, ahalisiz, haywanatsiz bolghan Yehudaning sheherliride we Yérusalém kochilirida ¹¹yene tamashining sadasi, shad-xuramliq sadasi we toyi boluwatqan yigit-qizning awazi anglinidu, shundaqla Perwerdigarning öyige «teshekkür qurbanliqliri»ni aparghanlarning «Samawi qoshunlarning Serdari bolghan Perwerdigargha teshekkür éytinglar, chünki Perwerdigar méhribandur, uning muhebbiti menggülüktur» deyidighan awazliri qaytidin anglinidu; chünki Men sürgün bolghanlarni qayturup zémindiki awatliqni eslige keltürimen, — deydu Perwerdigar..

¹²Chünki samawi qoshunlarning Serdari bolghan Perwerdigar mundaq deydu: — Xarabe bolghan ademzatsiz we haywanatsiz bolghan bu yerde we uning barliq sheherliride qoy baqquchilarning öz padilirini yatquzidighan qotanliri qaytidin bar bolidu..¹³Jenubiy taghliqtiki

33:2 «ishni qilghuchi» — néme ish ikenliki belkim kéyinki 4-26-ayetlerde teswirlinidu.

33:5 ««Kaldiylar bilen qarshilishimen» dep sheherge kirgenler.. peqet Men ghezipim we qehrimde uruwetkenlarning jesetliri bilen bu öylerni toldurush üçün kelgenler, xalas. Ularining barliq rezilliki tüpeylidin yüzümni bu sheherdin örüp yoshurghanmen» — oqurmenler ayettiki bashqa xil terjimilerni uchritishi mumkin. Lékin umumiy menisi terjimimizningkidek bolidu.

33:6 «Halbuki mana, Men bu sheherge shipa qilip derdige derman bolimen; Men ularni saqaytimen, ...» — shübhisizki, Xuda Yeremiyaqha éytqan «büyük hem tilsimat ishlar» bu ayettin bashlap uninggha échip körsitilidu.

33:7 Yer. 24:6; 31:4; 32:44

33:8 Yer. 31:34

33:11 Yer. 7:34

33:12 «Xarabe bolghan ademzatsiz we haywanatsiz bolghan bu yerde we uning barliq sheherliride qoy baqquchilarning öz padilirini yatquzidighan qotanliri qaytidin bar bolidu» — 4-, 10- we bu 12-ayette, Perwerdigar Yeremiyaqha «Sen bilip baqmighan hem büyük hem tilsimat ishlarni sanga körsitimen» dégen wedisi boyiche, kelgüsi zamanda karamet ishlarni körsitidighan üç bésharet bizge tonushturulidu.

«Yeremiya»

sheherlerde, gherbtiki Yehudaning «Shefelah» égzilikidiki sheherlerde, jenubiy bayawanlardiki sheherlerde, Binyaminning yurtida, Yérusalémning etrapidiki yézilirida we Yehudaning sheherliridimu qoy padiliri ularni sanighuchining qoli astidin qaytidin ötidu, — deydu Perwerdigar..

¹⁴ Mana, shu künler kéliduki, — deydu Perwerdigar, — Men Israil jemetige hem Yehuda jemetige éytqan shepqtlik wedemge emel qilimen..

¹⁵ Shu künler we u chaghda Men Dawut neslidin «Heqqaniy Shax»ni zéminda östürüp chiqirimen; U zéminda toghra höküm we heqqaniylik yürgüzidu..¹⁶ Shu künlerde Yehuda qutquzulidu, Yérusalém arambexshte turidu; shu chaghda Yérusalém: «Perwerdigar heqqaniyliqimizdur» dégen nam bilen atilidu.

¹⁷ Chünki Perwerdigar mundaq deydu: — Dawutning Israil jemetining textige olturushqa layiq nesli üzülp qalmaydu, ¹⁸ yaki Lawiylardin bolghan kahinlardin, «köydürme qurbanliq», «ashliq hediye» we bashqa qurbanliqlarni Méning aldimda daim sunidighan adem üzülp qalmaydu..

¹⁹ Perwerdigarning sözi Yeremiyağa kélip mundaq déyildi: —

²⁰ Perwerdigar mundaq deydu: — Siler Méning kündüz bilen tüzgen ehdemni we kéche bilen tüzgen ehdemni buzup, kündüz we kéchini öz waqtda kelmeydighan qilip qoysanglar, ²¹ shu chaghda Méning Qulum Dawut bilen tüzgen ehdem buzulup, uningha: «Öz textingge höküm süridighan bir oghlung daim bolidu» déginim emelge ashurulmaydu we xizmetkarlirim, kahinlar bolghan Lawiylar bilen tüzgen ehdem buzulghan bolidu. ²² Asmanlardiki qoshunlar bolghan yultuzlarni sanap bolghili bolmighandek, déngizdiki qumlarni ölchep bolghili bolmighandek, men qulum Dawutning neslini we Özümge xizmet qilidighan Lawiylarni köpeytimen.

²³ Perwerdigarning sözi Yeremiyağa kélip mundaq déyildi: —

²⁴ Bu xelqing: «Perwerdigar Özi tallighan bu ikki jemettin waz kéchip, ularni tashlidi» déginini bayqimidingmu? Shunga ular Méning xelqimni: «Kelgüside héch bir el-dölet bolmaydu» dep közge ilmaydu..²⁵ Perwerdigar mundaq deydu: — Méning kündüz we kéchini békitken ehdem özgirip ketse, yaki asman-zémindiki qanuniyetlerni békitmigen bolsam, ²⁶ Men Yaqupning neslidin we Dawutning neslidin waz kéchip ularni tashlaydighan bolimen, shuningdek Ibrahim, Is-haq we Yaqupning nesli üstige höküm sürüş üçün Dawutning neslidin adem tallimaydighan bolimen! Chünki berheq, Men ularni sürgünlükten qayturup ularni eslige keltürimen, ulargha rehimdillik körsitimen..

33:13 «sanighuchining qoli astidin ötüsh» — belkim qoylar qotangha qaytip kirgende, ularin héchqaysisining kem qalmasliqi üçün tekshürülishtur.

33:14 Yer. 29:10

33:15 «...u chaghda Men Dawut neslidin «Heqqaniy Shax»ni zéminda östürüp chiqirimen...» — oqurmenlarning éside barki, Xuda Dawut padishah-peyghemberge: «Qutquzghuchi-Mesih» séning neslingdin chiqidu» dep wede bergen (mesilen, «2Sam.», 7-babni, Zeburdiki 18-, 45- we 72-küylerni hem mezkur kitab 23:5nimu köring).

33:15 Yer. 23:5

33:18 Yer. 17:26

33:24 «Perwerdigar Özi tallighan bu ikki jemettin waz kéchip, ularni tashlidi...» — «ikki jemet» shübhisizki, Israil we Yehudani, yeni Xudaning pütün xelqini körsitidu; démek, pütkül Israil xelqi özining kélechiki toghruluq ümidsizlinip ketken. Bezi alimlar «ikki jemet» «Dawut jemeti hem Lawiy jemeti»ni körsitidu, dep qaraydu; lékin bizningche keyinki «Méning xelqimni ... közge ilmaydu» dégen ibare hem 25-, 26-ayetler «Yaqupning nesli»ni, yeni Xudaning pütün xelqi (Israil we Yehuda)ni körsitkechke, 24-ayetmu pütün xelqini körsitishi kérek.

33:26 Yer. 31:20

«Yeremiya»

Perwerdigar Zedekiyagha shum xewer yetküzidu

34¹ Babil padishahi Néboqadnesar, pütün qoshuni we hökümrانliqigha béqinghan barliq padishahliqlar we ellerning hemmisi Yérusalémgha we uning etrapidiki barliq sheherlerge jeng qilghan waqtida, Perwerdigardin Yeremiyagha kelgen söz: —

² Israilning Xudasi Perwerdigar mundaq deydu: — Zedekiyaning yénigha bérip uninggha mundaq dégin: — Perwerdigar mundaq deydu: — Mana, bu sheherni Babil padishahining qoligha tapshurimen, u uninggha ot qoyup köydüriwétidu.³ Sen bolsang, uning qolidin qachalmaysen; belki sen tutulup uning qoligha tapshurulisen; séning közliring Babil padishahining közligrige qaraydu, uning bilen yüz turane sözlishisen we sen Babilgha sürgün bolup kétisen.

⁴ Lékin, i Yehuda padishahi Zedekiya, Perwerdigarning sözini angla; Perwerdigar séning tughrangda mundaq deydu: — Sen qilich bilen ölmeysen; ⁵ sen aman-tinchliqta ölesen; atabowiliring bolghan özüngdin ilgiriki padishahlar üçün matem tutup xushbu yaqqandek ular oxshashla sen üçünmu xushbu yaqıdu; ular sen üçün: «Ah, shahim!» dep matem titudu; chünki Men shundaq wede qilghanmen, — deydu Perwerdigar.

⁶ Andin Yeremiya peyghember bu sözlerning hemmisini Yehuda padishahi Zedekiyagha Yérusalémda éytti. ⁷ Shu chaghda Babil padishahining qoshuni Yérusalémda we Yehudadiki qalghan sheherlerde, yeni Laqishta we Azikahta jeng qiliwatatti; chünki Yehudadiki mustehkem sheherler arisidin peqet bularla ishghal bolmighanidi.

Öz qullirigha uwal qilghanlarga agah bérish

⁸ Padishah Zedekiya qullirimizgha azadliq jakarlayli dep Yérusalémdikilerning hemmisi bilen ehdini késip tüzgendin kéyin, Perwerdigardin töwendiki bu söz Yeremiyagha keldi.⁹ (ehde boyiche herbiri öz ibranıy qullirini, er bolsun, qız-ayal bolsun, qoyuwétishi kérek idi; héchqaysi öz qérindishi bolghan Yehudiyni qulluqta qaldurmasliqi kérek idi.¹⁰ Ehdige qoshulghan barliq emirler we barliq xelq shuninggha, yeni herqaysimiz öz quli yaki dédikini qoyuwéteyli, ularni qulluqta qalduruwermeyli dégen sözige boysundi. Ular boysunup ularni qoyuwetti.

¹¹ Lékin uningdin kéyin ular bu yoldin yénip qoyuwetken qul-dédekleri özige qayturuwaldi. Ular bularni qaytidin mejburiy qul-dédek qiliwaldi).

¹² — Shu chaghda Perwerdigarning sözi Yeremiyagha kélip mundaq déyildi: —

¹³ Israilning Xudasi Perwerdigar mundaq deydu: — Men atabowiliringlarni Misirning zéminidin, yeni «qulluq öyi»din chiqarghinimda, ular bilen ehde tüzgenim; ¹⁴ shu ehde boyiche herbiringlar yettinchi yilida silerge özini satqan herqaysi qérindishinglar bolghan ibranıy kishilirini qoyuwétishinglar kérek; u qulluqungda alte yil bolghandin kéyin, sen uni azadliqqa

34:1 2Pad. 25; Yer. 52

34:2 Yer. 21:10; 32:29

34:3 Yer. 32:4

34:5 «Sen üçün xushbu yaqıdu» — ibranıy tilida sözmüsöz bolsa «sen üçün köydüridu» dégenliktur. Xeqlerning köydürgini bolsa, bizningche xushbu bolushi kérek idi. Emeliyette Tewrat hem Injilda ölgenler üçün herqandaq qurbanliq-hediye, nezir-chiraghning héchqandaq paydisi yoq, dep körsitilidu.

34:8 «ehdini késip tüzüş» — kona zamanlarda ikki terep bir-biri bilen ehde tüzmechi bolsa, awwal kala yaki qoyni soyup, nimte (ikki parche) qilip parchilaytti; andin ikki terep soyup ikki parche qilghan malning otturisidin teng ötüp birbirige qesem qilatti. Bu ishning ehmiyiti belkim: «Qaysimiz ehdini buzaq, Xuda uni bu soyghan malgha oxshash qilsun!» démekliktur. 18-20-ayetlerni körüng.

34:8 Mis. 21:2

34:9 «ehde boyiche herbiri öz ibranıy qullirini, ... qoyuwétishi kérek idi; héchqaysi öz qérindishi bolghan Yehudiyni qulluqta qaldurmasliqi kérek idi» — mumkinchilik barki, bu ehde peqet bu emirlerge qolayliq bolushi üçün tüzülgenidi. Qehetchilik bolghan waqıtta, öz qullirigha ozuq bérish mes'uliyetidin qéchip, qullirini ketküzüwétetti.

34:11 «Lékin uningdin kéyin ular bu yoldin yénip qoyuwetken qul-dédekleri özige qayturuwaldi... qul-dédek qiliwaldi» — bu weqe Babilning qoshuni Yérusalémi qorshiwélishtin waqıtlıq waz kéchip Misir bilen jeng qilishqa ketken waqıtta bolghan bolushi mumkin. Emirler we xelq belkim xeterlik peyt bizdin ötüp ketti, Xudadin qorqıwérishimizning hajiti yoq, déyishi mumkin idi. 21-22-ayetlerni 35-bab, 5-7-ayetler bilen sélishturung.

«Yeremiya»

qoyuwétishing kérek, dégenidim. Lékin ata-bowiliringlar buni anglimay héch qulaq salmighan.¹⁵ Lékin siler bolsanglar, shu yaman yoldin yénip, köz aldında durus ishni körüp, herbiringlar öz yéqinigha «azad bol» dep jakarlidinglar, shuningdek Öz namim bilen atalghan öyde ehde tüzüdinglar;¹⁶ lékin siler yene yénip Méning namimgha dagh keltürüp, herbiringlar öz rayigha qoyuwetken qulni hem ixtiyarigha qoyuwetken dédekni qayturuwélip qaytidin özünglarga qul-dédek bolushqa mejburlidinglar.

¹⁷ Shunga Perwerdigar mundaq deydu: — Siler manga qulaq salmidinglar, herbiringlar öz qérindishinglarga, herbiringlar öz yéqinigha azad bolunglar dep héch jakarlimidinglar; mana, Men silerge bir xil azadliqni — yeni qilichqa, wabagha we qehetchilikke bolghan bir azadliqni jakarlaymen; silerni yer yüzidiki barliq padishahliqlargha bir wehset basquchi qilimen.¹⁸ Shuning bilen Men ehdemni buzghan, köz aldında késip tüzgen ehdingning sözlirige emel qilmighan kishilerni bolsa, ular özliri soyup ikki parche qilip, otturisidin ötkén héliqi mozaydek qilimen;¹⁹ Yehudaning emirliri we Yérusalémning emirliri, ordidiki elemdarlar, kahinlar, shuningdek mozayning ikki parchisining otturisidin ötkén barliq xelqni bolsa,²⁰ Men ularni düshmenlirining qoligha, jénini izdigüchilerning qoligha tapshurimen; shuning bilen jesetliri asmandiki uchar-qanatlargha we zémindiki haywanlarga ozuq bolidu;²¹ Yehuda padishahi Zedekiya we uning emirlirininimu düshmenlirining qoligha, jénini izdigüchilerning qoligha, shundaqla silerge hujum qilishtin chékinip turghan Babil padishahining qoshunining qoligha tapshurimen.²² Mana, Men emr qilimen, — deydu Perwerdigar, we ular bu sheher aldigha yene kélidu; ular uninggha hujum qilip ot qoyup köydüriwétidu; we Men Yehudaning sheherlirini weyrane, héch ademzatsiz qilimen.

Yehudaning wapasizliqi, Rekabiylarning wapadarliqi

35¹ Yehuda padishahi Yosiyaning oghli Yehoakimning künliride, Perwerdigardin Yeremiyağa söz kélip: —

² «Rekabning jemetidikilerning yénigha béríp ular bilen sözliship ularni Perwerdigarning öyige apirip, uning kichik öylirining birige tekliq qilip ularning aldigha sharab tutqin» — déyildi.

³ Shuning bilen men Xabazziniyaning newrisi, Yeremiyaning oghli Jaazaniyani, uning ukilirini we barliq bala-chaqilirini, shuningdek Rekabning pütkül jemetini élip kélishke chiqtim;⁴ Men ularni Perwerdigarning öyige, Igdaliyaning oghli, Xudaning adimi bolghan Hananning oghul-lirigha tewelik öyge apardim; bu öy emirlerning öyining yénida, Shallumning oghli, ishikbaqar Maaséyahning öyining üstide idi;⁵ men Rekabning jemetidikilerning aldigha sharabqa liq tolgan piyaliler we qedehlerni qoyup ulargha: «Sharabqa éghiz téginglar!» — dédim.

⁶ Ular manga mundaq dédi: «Biz sharabni ichmeymiz; chünki ejdadimiz Rekabning oghli Yonadab bizge: «Siler we oghul-ewladliringlar zadi sharab ichmenglar; ⁷ yene kélip öylerni qur-manglar, ne uruq térimanglar, ne üzümzarlarni tikmenglar, ne bulardin héchqaysisigha zadi ige bolmanglar; barliq künliringlarda chédirlarda turunglar; shuning bilen siler turuwatqan zéminda uzun künlerni körisiler» — dep emr qaldurghan.

⁸ Shuning bilen bizning ejdadimiz Rekabning oghli Yonadabning: «Barliq küninglarda zadi sharab ichmenglar» dégen awazigha qulaq sélip, biz we bizning ayallirimiz hem oghul-qizlirimiz uning emrige toluq emel qilip kelgenmiz; ⁹ biz yene turghudek öylerni salmighan; bizde héch üzümzar, étiz, uruq dégenler yoq; ¹⁰ belki biz chédirlarda turup kelduq, ejdadimiz Yonadabning

34:14 Mis. 21:2; Qan. 15:12

34:17 Qan. 28:25; Yer. 15:4; 24:9,10

34:20 Yer. 7:33; 16:4; 19:7

34:21 Yer. 37:11

35:1 «Yehoakimning künliride» — bu weqe Zedekiya padishah textke olturghan waqitta, yeni yuqirida éytılghan bésharetlerdin ilgiri bolghanidi, elwette.

«Yeremiya»

bizge barliq emr qilghanlirigha emel qilip kelduq.

¹¹ Lékin Babil padishahi Néboqadnesar zémingha bésip kirgende, shundaq ish boldiki, biz: «Barayli, Kaldiylarning qoshuni hem Suriyening qoshunidan qéchip Yérusalém shehirige kireyli» — déduq. Mana shu sewebtin Yérusalémda turuwatimiz».

¹² Andin Perwerdigarning sözi Yeremiyagha kélip mundaq déyildi: —

¹³ «Samawi qoshunlarning Serdari bolghan Perwerdigar — Israilning Xudasi mundaq deydu: — Barghin, Yehudadikiler we Yérusalémda turuwatqanlarga mundaq dégin: — Buningdin terbiye almamsiler, shuningdek Méning sözlirimge qulaq salmamsiler? — deydu Perwerdigar. ¹⁴ — Mana, Rekabning oghli Yonadabning oghul-perzentlirige «sharab ichmenglar» dep tapilighan sözlirige emel qilinip kelgen; bügünki küngiche ular héch sharab ichip baqmighan, chünki ular atisining emrige itaet qilghan. Lékin Men tang seherde ornundin turup silerge söz qilip kelgen bolsammu, siler Manga héch qulaq salmighansiler. ¹⁵ Men tang seherde ornundin turup qullirim bolghan peyghemberlerni ewetip: «Herbiringlar hazir öz rezil yolunglardin yé-nip, qilmishinglarni tüzitinglar, bashqa ilahlargha egiship choqunmanglar; shundaq qilsanglar Men ata-bowiliringlarga teqdim qilghan zéminda turuwérisiler» dep kelgenmen; lékin siler Manga qulaq salmay héch anglimighansiler. ¹⁶ Berheq, Rekabning oghli Yonadabning ewladliri atisining ulargha tapilighan emrige emel qilghan; lékin bu xelq Manga héch qulaq salmighandur. ¹⁷ Shunga samawi qoshunlarning Serdari bolghan Perwerdigar — Israilning Xudasi mundaq deydu: — Mana, Men Yehudaning üstige hem Yérusalémning üstige Men aldín'ala éytqan barliq balayi'apetni chüshürimen; chünki Men ulargha söz qilghan, lékin ular anglimighan; Men ularni chaqirghan, lékin ular jawab bermigen».

¹⁸ Andin Yeremiya Rekab jemetige mundaq dédi: — Samawi qoshunlarning Serdari bolghan Perwerdigar — Israilning Xudasi mundaq deydu: — Chünki siler atanglar Yonadabning emrige itaet qilip, barliq yolyoruqlirini tutup, silerge tapilighanlirining hemmisi boyiche ish körüp kelgensiler, — ¹⁹ emdi samawi qoshunlarning Serdari bolghan Perwerdigar — Israilning Xudasi mundaq deydu: — Rekabning oghli Yonadabning neslidin aldında xizmet qilghuchi hergiz üzü-lüp qalmaydu..

Padishah Yehoakim bésharet xatirilengen oram yazmini köydüridu

36¹ Yehuda padishahi Yosiyaning oghli Yehoakimning tötinchi yili, Yeremiyagha Perwerdigardin töwendiki söz keldi: —

² Özüngge oram qeghez alghin; uninggha Yosiyaning künliride sanga söz qilghinimdin tartip bügünki küngiche Men Israilni eyibligen, Yehudani eyibligen hem barliq ellerni eyibligen, sanga éytqan sözlerning hemmisini yazghin. ³ Yehudaning jemeti belkim Men béshigha chüshürmekchi bolghan barliq balayi'apetni anglap, herbiri özlirining rezil yolidin yanarmikin; ular shundaq qilsa, Men ularning qebihlikini we gunahini kechürüm qilimen. ⁴ Shuning bilen Yeremiya Nériyaning oghli Baruqni chaqirdi; Baruq Yeremiyaning aghzidin chiqqanlirini anglap Perwerdigarning uninggha éytqan sözlirining hemmisini bir oram qeghezge yézip berdi. ⁵ Ye-

35:10 «biz chédirlarda turup kelduq, ejdadimiz Yonadabning bizge barliq emr qilghanlirigha emel qilip kelduq» — jemi bolup 250 yilliq mezgil ichide. «Rekabning oghli Yonadab» belkim «2Pad.» 10:15de tilgha élinghan «Rekabning oghli Yehonadab» bolushi mumkin.

35:14 Yer. 11:7; 25:3; 26:5; 29:19; 32:33

35:15 Yer. 18:11; 25:5

35:19 «Rekabning oghli Yonadabning neslidin aldında xizmet qilghuchi hergiz üzü-lüp qalmaydu» — ularning Xuda aldında néme xizmet qilidighanliq Muqeddes Kitapta xatirilengen emes; emma Yehudiylarning kéyinki xatirilirini boyiche ularning kéyinki ibadexanida qurbangahta ot üçün otun élip bérish xizmiti bar idi. Rekabiyar toghruluq yene «Qoshumche söz»imizni körüng.

36:2 Yesh. 8:1; Yer. 30:2

«Yeremiya»

remiya Baruqqa tapilap mundaq dédi: — Özüm qamap qoyulghanmen; Perwerdigarning öyige kirishimge ruxset yoq; lékin özüng bérip kirgin; ⁶ Perwerdigarning öyide roza tutqan bir künide, sen aghzimdin chiqqanlirini anglap yazghan, Perwerdigarning bu oram yazmida xatirilengen sözlirini xelqning qulaqlirigha yetküzgin; hemme sheherlerdin kelgen Yehudadikilerning quliqighimu yetküzgin. ⁷ Ular belkim Perwerdigar aldigha dua-tilawitini qilip herbiri özlirining rezil yolidin yanarmikin; chünki Perwerdigarning bu xelqqa agahlandurghan ghezipi we qehri dehshetliktur. ⁸ Nériyaning oghli Baruq Yeremiya peyghember uninggha tapilighinining hemmisini ada qilip, Perwerdigarning öyide Perwerdigarning sözlirini oqup jakarlıdı.

⁹ Yehuda padishahi Yosiyanning oghli Yehoakim textke olturghan beshinchi yili toqquzinchi ayda shundaq boldiki, barliq Yérusalémdikiler hemde Yehuda sheherliridin chiqip Yérusalémgha kelgen barliq xelq üçün, Perwerdigar aldida bir mezigil roza tutushimiz kérek dep élan qilindi. ¹⁰ Shu waqit Baruq Perwerdigarning öyige kirip, pütükchi Shafanning oghli Gemariyaning öyide turip, Yeremiyaning sözlirini barliq xelqning quliqigha yetküzüp oqudı; bu öy Perwerdigarning öyining yuqiriqi hoylisidiki «Yéngi derwaza»gha jaylashqanidi. ¹¹ Shafanning newrisi, Gemariyaning oghli Mikah bolsa yazmidin Perwerdigarning sözlirining hemmisiqe qulqa saldı. ¹² Andin u padishahning ordisigha chüshüp pütükchining öyige kiriwidi, mana, emirlerning hemmisi shu yerde olturatti; pütükchi Elishama, Shémayaning oghli Délaya, Akborning oghli Elnatan, Shafanning oghli Gemariya we Hananiyaning oghli Zedekiya qatarliq barliq emirler shu yerde olturatti. ¹³ Shuning bilen Mikah Baruqning sözligenlirini xelqning quliqigha yetküzüp oqughanda özi anglighan barliq sözlerni ulargha bayan qıldı. ¹⁴ Shuning bilen barliq emirler Kushining ewrisi, Shelemiyaning newrisi, Netaniyaning oghli Yehudiyni Baruqning yénigha ewetip uninggha: «Sen xelqning quliqigha yetküzüp oqughan oram yazmini qolunggha élip yénimizgha kel» — dédi. Shuning bilen Nériyaning oghli Baruq oram yazmini qoligha élip ularning yénigha keldi. ¹⁵ Ular uninggha: «Oltur, uni quliqimizgha yetküzüp oqup ber» — dédi. Baruq uni ulargha anglitip oqudı.

¹⁶ Shundaq boldiki, ular barliq sözlerni anglighanda, alaqqade bolup bir-birige qariship: «Bu sözlerning hemmisini padishahqa yetküzmisek bolmaydu» — dédi. ¹⁷ Andin Baruqtin: «Bizge dégin emdi, sen bu sözlerning hemmisini qandaq yazding? Ularni Yeremiyaning öz aghzidin anglidingmu?» — dep sorıdı.

¹⁸ Baruq ulargha: «U bu sözlerning hemmisini öz aghzi bilen manga éytti, men oram qeghezge siyah bilen yazdim» — dédi.

¹⁹ Emirler Baruqqa: «Barghin, sen we Yeremiya möküwélinglar. Qeyerde bolsanglar héchkimge bildürmenglar» — dédi. ²⁰ Shuning bilen ular oram yazmini pütükchi Elishamaning öyige tiqip qoyup, ordigha kirip padishahning yénigha kélip, bu barliq sözlerni uning quliqigha yetküzdi.

²¹ Padishah Yehudiyni yazmini élip kélishke ewetti, u uni Elishamaning öyidin épkeldi. Yehudiy uni padishahning quliqigha we padishahning yénida turghan barliq emirlerning yelqalirigha yetküzüp oqudı. ²² Shu chagh toqquzinchi ay bolup, padishah «qishliq öy»ide olturatti; uning aldidiki ochaqta ot qalqliq idi. ²³ Shundaq boldiki, Yehudiy uningdin üç-töt sehini oqughanda, padishah qelemtirashi bilen bu qismini késip, yazmining hemmisini bir-birlep otta köyüp yoqighuche ochaqtiki otqa tashlıdı. ²⁴ Lékin bu barliq sözlerni anglighan padishah yaki

36:8 «Nériyaning oghli Baruq Yeremiya peyghember uninggha tapilighinining hemmisini ada qilip, Perwerdigarning öyide Perwerdigarning sözlirini oqup jakarlıdı» — Baruqning chong atisi Maaséyah Yérusalémning sheher bashliqi bolghanıdı (32:12ni hem «2Tar.» 34:8ni körlüng). U mushu ishni qilghanda belkim özining jénini we kélechikini tewekkül qilghan. Uning Yeremiyağa hemrah bolushning intayin japalıq we xeterlik ikenlikini chüshinish üçün 45-babni körlüng. **36:10** «pütükchi Shafan» — Shafan toghruluq «1Pad.» 22-babni körlüng. «yuqiriqi hoyla» — bolsa «1Pad.» 6:36 hem 7:12de «ichki hoyla» dégen nam bilen atalghan. «Yéngi derwaza» «Yer.» 26:10de tilgha élinghan. Shühbisizki, Baruq shu yerde turup Yeremiyaning sözini oquytti, barliq xelq angliyalaytti. **36:23** «qelemtirash bilen késish» — adette bu saymanni diwanbégi yaki pütükchi «oram yazmilar»ni yasap teyyarlashqa

«Yeremiya»

xizmetkarlirining héchqaysisi qorqmidi, ulardin kiyim-kécheklarini yirtqanlar yoq idi. ²⁵ Uning üstige Elnatan, Délaya we Gemariyalar padishahtin oram yazmini köydürmeslikini ötüngenidi, lékin u ulargha qulaq salmidi. ²⁶ Padishah bolsa shahzade Yérahmeel, Azrielning oghli Séraya we Abdeelning oghli Shelemiyani pütükchi Baruqni we Yeremiya peyghembarni qolgha élishqa ewetti; lékin Perwerdigar ularni yoshurup saqlidi.

Ikkinchi oram yazma

²⁷ Padishah Baruq Yeremiyaning aghzidin anglap yazghan sözlerni xatiriligen oram yazmini köydürüwetkendin kéyin, Perwerdigarning sözi Yeremiyagha kélip mundaq déyildi: —

²⁸ Yene bir oram qeghezni élip, uninggha Yehuda padishahi Yehoakim köydürüwetken birinchi oram yazmada xatirilengen barliq sözlerni yazghin. ²⁹ We Yehuda padishahi Yehoakimgha mundaq dégin: — Perwerdigar mundaq deydu: — Sen bu oram yazmini köydürüwetting we Méning toghruluq: Sen buninggha: «Babil padishahi choqum kélip bu zémিনি weyran qilidu, uningdin hem insanni hem haywanni yoqitidu» — dep yézishqa qandaqmu pétinding?» — déding. ³⁰ Shunga Perwerdigar Yehuda padishahi Yehoakim toghruluq mundaq deydu: — Uning neslidin Dawutning textige olturushqa héch adem bolmaydu; uning jesiti sirtqa tashliwétilip kündüzde issiqta, kéchide qirawda ochuq yatidu. ³¹ Men uning we neslining béshigha, xizmetkarlirining béshigha qebihlikining jazasini chüshürimen; Men ularning üstige, Yérusalémda turuwatqanlarning üstige hem Yehudaning ademleri üstige Men ulargha agahlandurghan barliq külpetlerni chüshürimen; chünki ular Manga héch qulaq salmighan. ³² Shuning bilen Yeremiya bashqa bir oram qeghezni élip Nériyaning oghli Baruqqa berdi; u Yeremiyaning aghzigha qarap Yehuda padishahi Yehoakim otta köydürüwetken oram yazmada xatirilengen hemme sözlerni yazdi; ular bu sözlerge oxshaydighan bashqa köp sözlernimu qoshup yazdi.

Zedekiya padishah bolghan chaghdiki bezi weqeler — kirish söz

37¹ Babil padishahi Néboqadnesar Zedekiyanı Yehudaning zémínigha padishah qildi; shuning bilen u Yosiyaning oghli Yehoakimning oghli Koniyaning ornigha höküm sürdi. ² U, yaki xizmetkarliri, yaki zémindiki xelq Perwerdigarning Yeremiya peyghember arqiliq éytqan sözlirige héch qulaq salmidi.

Zedekiya Xudadin yadrem tileydu

³ Padishah Zedekiya Shelemiyaning oghli Yehukalni hem kahin Maaséyahning oghli Zefaniyani Yeremiya peyghembarning yénigha ewetip uninggha: «Perwerdigar Xudayimizgha biz üçhün dua qilghaysen» — dégüzdi ⁴ (shu chaghdá Yeremiya zindanda qamaqliq emes idi; u xelq arisgha chiqip-kirishke erkin idi. ⁵ Pirewnning qoshuni Misirdin chiqqanidi; Yérusalémni qorshwalghan Kaldiylar bularning xewirini anglap Yérusalémnin chékinip ketkenidi).

⁶ Andin Perwerdigarning sözi Yeremiya peyghemberge kélip mundaq déyilidi: —

⁷ Israilning Xudasi Perwerdigar mundaq deydu: — Silerni manga iltija qildurup izdeshke ewetken Yehuda padishahigha mundaq denglar: — Mana, silerge yadrem bérimiz dep chiqip kel-

ishlitetti. Mushu yerde eksiche qimmetlik bir oram yazmini yoqitish üçhün ishletken.

36:30 Yer. 22:19

36:32 «u Yeremiyaning aghzigha qarap Yehuda padishahi Yehoakim otta köydürüwetken oram yazmada xatirilengen hemme sözlerni yazdi» — birinchi «oram yazma»ning mezmuni belkim «Yeremiya»diki 1-20-bablar idi.

37:1 «Koniya» — «Yekoniyah»ning bashqa bir atilishi.

37:5 «Pirewnning qoshuni Misirdin chiqqanidi; Yérusalémni qorshwalghan kaldiyler bularning xewirini anglap Yérusalémnin chékinip ketkenidi» — shu weqe belkim miladiyedin ilgiri 588-yili bolghanidi; «Pirewn» Misirning padishahi Pirewn-Xofrani körsitidu (44:30ni körüng).

37:5 Yer. 34:21

«Yeremiya»

gen Pirewnning qoshuni bolsa, öz zéminigha, yeni Misirgha qaytip kétidu. ⁸ Andin Kaldiylar bu sheherge qaytip kélip jeng qilip uni ishghal qilidu, uni ot qoyup köydüriwétidu. ⁹ Perwerdigar mundaq deydu: — Öz-özünglarni aldap: «Kaldiylar bizdin chékinip ketken» — démenglar; ular ketken emes! ¹⁰ Chünki gerche siler özünglarga jeng qilidighan Kaldiylarning toluq qoshunini uruwetken bolsanglarmu we ularningkidin peqet yarilanghanlarla qalghan bolsimu, ularning herbiri yenila öz chédiridin turup bu sheherni ot qoyup köydürüwetken bolatti.

Yeremiya qolgha élinip erz qilinidu

¹¹ Pirewnning qoshuni tüpeylidin Kaldiylarning qoshuni Yérusalémdin chékinip turghan waqitta, shu weqe yüz berdi: —

¹² Yeremiya Binyamindiki zéminigha yol élip, shu yerdiki yurtdashlari arisidin öz nésiwisini igilesh üçün Yérusalémdin chiqqanda, ¹³ u «Binyamin derwazisi»gha yetkende, Hananiyaning newrisi, Shelemiyaning ogli közet bégi Iriya shu yerde turatti; u: «Sen Kaldiylerge chékinip teslim bolmaqchisen!» dep uni tutuwaldi. ¹⁴ Yeremiya: «Yalghan! Men Kaldiylar terepke qéchip teslim bolmaqchi emesmen!» — dédi. Lékin u uninggha qulaq salmidi; Iriya Yeremiyani qolgha élip uni emirler aldigha apardi.

¹⁵ Emirler bolsa Yeremiyadin ghezeplinip uni urghuzup, uni diwanbégi Yonatanning öyidiki qamaqxanigha solidi; chünki ular shu öyni zindangha aylandurghanidi. ¹⁶ Yeremiya zindandiki bir gundixanigha qamiliq, shu yerde uzun künler yatqandin kéyin, ¹⁷ Zedekiya padishah adem ewetip shu yerdin ordisigha élip keldi. U shu yerde astirtin uningdin: «Perwerdigardin söz barmu?» dep soridi. Yeremiya: «Bar; sen Babil padishahining qoligha tapshurulisen» — dédi.

¹⁸ Yeremiya Zedekiya padishahqa iltija qilip: — «Men sanga yaki xizmetkarliringgha yaki bu xelqge néme gunah qilghinimgha, bu zindangha qamap qoydunglar? ¹⁹ Silerge bésharet bérip: «Babil padishahi sanga yaki bu zéminigha jeng qilishqa chiqmaydu!» dégen peyghemberliringlar qéni?» — dédi.

²⁰ — «Emdi i padishah teqsir, sözlirimge qulaq sélishingni ötünimen; iltijayim aldingda ijabet bolsun, dep ötünimen; diwanbégi Yonatanning öyige méni qaytquzmighaysen; sen undaq qilsang, shu yerde ölimen».

²¹ Zedekiya padishah perman chüshürüp, Yeremiyani qarawullarning hoylisida turghuzushni, shuningdek sheherdiki hemme nan tügep ketmisila, uninggha herkünü «Naway kochisi»din bir nan bérilishni tapilidi; shuning bilen Yeremiya qarawullarning hoylisida turdi.

Yeremiya xain dep erz qilinip su azgiligha tashlinidu

38 ¹ Mattanning ogli Sefatiya, Pashxurning ogli Gedaliya, Shemeliyaning ogli Jukal we Malkiyaning ogli Pashxurlar bolsa Yeremiyaning xelqge: — ² «Perwerdigar mundaq deydu: — Bu sheherde qélip qalghan ademler bolsa qilich, qehetchilik we waba bilen öldü; lékin kimki chiqip Kaldiylerge teslim bolsa hayat qalidu; jéni özige oljidek qalidu; u hayat qalidu... ³ Perwerdigar mundaq deydu: — Bu sheher choqum Babil padishahining qoshunining qoligha tapshurulidu, u uni ishghal qilidu» — dewatqan sözlirini anglidi.

⁴ Emirler padishahqa: «Silidin ötünimiz, bu adem ölümge mehkum qilinsun; chünki némishqa

37:15 «Emirler bolsa Yeremiyadin ghezeplinip uni urghuzup,...» — mushundaq rezillik qilghan emirler Zedekiya padishahliqidiki emirler idi. 36-babta körsitilgen, Xudadin qorqqan yaxshi emirler bolsa, Yehoakim padishahliqidiki emirler idi; bu weqedin ilgirila ular Yekoniya padishah bilen bille (miladiyedin ilgiriki 597-yili) Babilgha sürgün bolghanidi.

37:21 Yer. 32:2

38:2 Yer. 21:9

«Yeremiya»

uning bu sheherde qélip qalghan jenggiwar leshkerlarning qollirini we xelqning qollirini ajiz qilishga yol qoyulsun? Chünki bu adem xelqning menpeetini emes, belki ziyinini izdeydu» — dédi.

⁵ Zedekiya padishah: «Mana, u silerning qolliringlarga tapshuruldi; silerning yolunglarni tosqudek men padishah qanchilik bir adem idim?» — dédi.

⁶ Shuning bilen ular Yeremiyanı tutup qarawullarning hoylisidiki shahzade Malkiyaning su azgiligha tashliwetti; ular Yeremiyanı arghamchilar bilen uninggha chüsherdi; azgalda bolsa su bolmay, peqet patqaqla bar idi; Yeremiya patqaqqa pétip ketti.

Éfiopiyelik aghwat Yeremiyanı azgaldin qutquzidu

⁷ Emma padishahning ordısidiki bir aghwat Éfiopiyelik Ebed-Melek Yeremiyaning su azgiligha qamap qoyulghanlıqını anglıdı (shu chaghda padishah bolsa «Binyamin derwazisi»da olturatti). ⁸ Ebed-Melek ordıdin chiqip padishahning yénigha bérip uninggha: ⁹ «I padishahı-alem, bu ademlerning Yeremiya peyghemberge barlıq qilghını, uni su azgiligha tashliwetkini intayın esebiy rezilliktur; u ashu yerde qehetchiliktin ölüp qalidu; chünki sheherde ozuq-tülük qalmıdı» — dédi.

¹⁰ Padishah Éfiopiyelik Ebed-Melekke buyruq bérip: «Mushu yerdin ottuz ademni özüng bilen élip bérip, Yeremiya peyghemberni ölüp ketmesliki üçün su azgilidin élip chiqarghin» — dédi.

¹¹ Shuning bilen Ebed-Melek ademlerni élip ulargha yétekchilik qilip, padishahning ordısidiki xezinining astidiki öyge kirip shu yerdin lata-puta we jul-jul kiyimlerni élip, shularni tanılar bilen azgalgha, Yeremiyaning yénigha chüshürüp berdi. ¹² Éfiopiyelik Ebed-Melek Yeremiyağa: — Bu lata-puta we jondaq kiyimlerni qoltuqliring hem tanılar arisigha tiqip qoyghın — dédi. Yeremiya shundaq qildi. ¹³ Shuning bilen ular Yeremiyanı tanılar bilen tartıp, su azgilidin chiqardi; Yeremiya yenila qarawullarning hoylisida turdı.

Zedekiya astirtin meslihet soraydu, Yeremiya jawab béridu

¹⁴ Padishah Zedekiya adem ewetip Yeremiya peyghemberni Perwerdigarning öyidiki üçinchi kirish ishikige, öz yénigha aparghuzdı. Padishah Yeremiyağa: — Men sendin bir ishni sorimaqchimen; uni mendin yoshurmighaysen — dédi.

¹⁵ Yeremiya Zedekiyağa: «Men uni sanga ayan qilsam, sen méni jezmen ölümge mehkum qilmamsen? Men sanga meslihet bersen, sen anglımaysen!» — dédi.

¹⁶ Padishah Zedekiya Yeremiyağa astirtin qesem ichip uninggha: «Bizge jan-tiniq ata qilghan Perwerdigarning hayati bilen qesem ichimenki, men séni ölümge mehkum qilmaymen, yaki séni jéningni izdigüchi kishilerning qoligha tapshurmaymen» — dédi.

¹⁷ Yeremiya Zedekiyağa: Samawi qoshunlarning Serdari bolghan Perwerdigar — Israilning Xudasi mundaq deydu: — Sen ixtiyaren Babil padishahining emirlirining yénigha chiqip teslim bolsang, jéning hayat qalidu we bu sheher otta köydürüwétilmeydu; sen we öydikiliring hayat qalisiler. ¹⁸ Lékin sen chiqip Babil padishahining emirlirige teslim bolmisang, bu sheher kaldiylerning qoligha tapshurulidu, ular uninggha ot qoyup köydürüwétidu, sen ularning qolidin qachalmaysen — dédi.

¹⁹ Padishah Zedekiya Yeremiyağa: «Men Kaldiylerge chiqip teslim bolghan Yehudiylardin qorqimen; Kaldiyler belkim méni ularning qoligha tapshurushi, ular méni qiyın-qistaq qilishi mumkin» — dédi.

²⁰ Yeremiya mundaq dédi: — Ular séni tapshurmaydu. Sendin ötünimenki, gépimge kirip Perwerdigarning awazigha itaet qilghaysen; shundaq qilsang sanga yaxshi bolidu, jéning hayat qalidu. ²¹ Lékin sen chiqip teslim bolushni ret qilsang, Perwerdigar manga ayan qilghan ish

38:7 «bir aghwat éfiopiyelik» — «aghwat» dégen bu söz bezide peqet «emeldar»nila bildüridu.

38:16 Yesh. 57:16

«Yeremiya»

mundaq: — ²² mana, Yehuda padishahining ordisida qalghan barliq qiz-ayallar Babil padishahining emirlirining aldigha élip kételidu. Shuning bilen bu qiz-ayallar sanga tene qilip: «Séning jan dostliring séni éziqturdi; ular séning üstüngdin ghelibe qildi; emdi hazir putliring patqaqqa pitip ketkende, ular yüz örüp sanga arqisini qildi!» — deydu. ²³ Séning barliq ayallaring hem baliliring kaldiylerge élip kételidu. Sen özüng ularning qolidin qachalmaysen; chünki sen Babil padishahining qoli bilen tutuwélinisen, shundaqla sen bu sheharning otta köydürüwétilishige sewebchi bolisen.

²⁴ Zedekiya Yeremiyağa mundaq dédi: — Sen bu söhbitimizni bashqa héchkimge chandurmighin, shundila sen ölmeysen. ²⁵ Emirler méning sen bilen sözleshkinimni anlap yéninggha kélip sendin: «Séning padishahqa néme dégenliringni, shundaqla uning sanga qandaq sözlerni qilghanliqini bizge éyt; uni bizdin yoshurma; shundaq qilsang biz séni öltürmeymiz» dese, ²⁶ undaqla sen ulargha: «Men padishahning aldigha: «Méni Yonatanning öyige qaytquzmighaysen, bolmisa, men shu yerde ölmen» — dégen iltjayimni qoyghanmen» — deysen.

²⁷ Derweqe emirlarning hemmisi Yeremiyaning yénigha kélip shuni soridi; u ulargha padishah buyrughan bu barliq sözler boyiche jawab berdi. Shuning bilen ular jimip kétip uning yénidin chiqip kettti; chünki bu ish héchkimge chandurulmighanidi. ²⁸ Shundaq qilip Yérusalém ishghal qilinghuche Yeremiya qarawullarning hoylisida turdi.

Yérusalémning ishghal qilinishi we kényinki weqeler

39 ¹ Yérusalém ishghal qilinghanda töwendiki ishlar yüz berdi: — Yehuda padishahi Zedekiyaning toqquzinchi yili oninchi ayda, Babil padishahi Néboqadnesar we barliq qoshuni Yérusalémgha jeng qilishqa kélip uni muhasirige aldi; ² Zedekiyaning on birinchi yili, tötinchi ayning toqquzinchi künide, ular sheher sépilidin bösüp kirdi. ³ Shuning bilen Babil padishahining emirlirining hemmisi, yeni Samgarliq Nergal-Sharezer, bash xezinichi Nébu-Sarséqim, bash séhirger Nergal-sharezer we Babil padishahliqining bashqa emeldarliri kirip «Ottura derwaza»da olturdi.

⁴ Yehuda padishahi Zedekiya we barliq jenggiwar leshkerler ularni körüp qachmaqchi bolup, tün kéchide sheherdin beder tikiwétishtti; u padishahning baghchisi arqiliq, «ikki sépil» ariliq-diki derwazidin chiqip Iordan jilghisidiki «Arabah tüzlenglikige» qarap qéchishtti. ⁵ Kaldiylerning qoshuni ularni qoghlap Yérixo tüzlenglikide Zedekiyağa yétiship uni qolgha élip Xamat zéminidiki Riblah shehirige, Babil padishahi Néboqadnesarning aldigha apardi; u shu yerde uning üstidin höküm chiqardi.

⁶ Babil padishahi Riblah shehiride Zedekiyaning oghullirini köz aldida öltürüwetti; Babil padishahi Yehudadiki barliq mötiwerlernimu öltürüwetti. ⁷ U Zedekiyaning közlirini oyup, uni Babilgha apirish üçhün mis kishenler bilen kishenlep qoydi. ⁸ Kaldiyler padishahning ordisini we puqralarning öylirini ot qoyup köydürüp Yérusalémning sépillirini kömürüp tashladi. ⁹ Shahane qarawul bégi Nébuzar-Adan sheherde qélip qalghan bashqa xelqni, özige teslim bolup chiqqanlarni, yeni qalghan xelqning hemmisini qolgha élip, Babilgha sürgün qildi. ¹⁰ Halbuki, qarawul bégi Nébuzar-Adan Yehuda zéminida héch teweliki bolmighan bezi namratlarni qal-

38:22 «séning jan dostliring séni éziqturdi» — «séning jan dostliring» padishahning «meslihetchi»liri hem «peyghemberliri»ni körsitidu. Ular padishahni «Misirgha ittipaqdash bolup Babilgha isyan kötüreyli» dep azdurup balay'apetni keltürgenidi.

38:24 «chandurmighin ...sen ölmeysen» — belkim padishah uninggha tehdit selish üçhün emes, belki «Misirgha ittipaqdash bolayli» dégen emirler bu söhbetning mezmunini anlap qalsa Yeremiyanı öltürüshi mumkin, démekchi.

39:1 2Pad. 25:1; Yer. 52:4

39:3 «bash xezinichi» — ibraniy tilidiki «Rab-Saris» déyilidu. Bu sözning toluq menisi bizge namelum, «bash xezinichi» bizning perzimiz. «Ottura derwaza»da olturdi — kona zamanlarda sheher derwazisi emeldarlar yaki mötiwerler sot qilidighan, höküm chiqiridighan jay idi.

«Yeremiya»

durdi; shu chaghda u ulargha üzümler we étizlarni teqsimlep berdi.

¹¹⁻¹² Babil padishahi Néboqadnesar Yeremiya toghruluq qarawul bégi Nébuzar-Adan arqiliq: «Uni tépip uningdin xewer al; uninggha héch ziyani yetküzme; u némini xalisa shuni uninggha qilib ber» — dep perman chüshürgenidi.

¹³ Shunga qarawul bégi Nébuzar-Adan, shundaqla bash xezinichi Nébushazban, bash séhirger Nergal-Sharezzer we Babil padishahining bashqa bash emeldarlarining hemmisi adem ewetip.

¹⁴ Yeremiyanı «Qarawullarning hoylisi»din élip Shafanning newrisi, Ahikamning oggli Gedaliyaning öz öyige apirishi üçhün uning qoligha tapshurghuzdi. Lékin Yeremiya puqralar arisida turdi..

Xudaning sadiq adimi Ebed-Melekke bolghan wedisi

¹⁵ Yeremiya «Qarawullarning hoylisi»da qamap qoyulghan waqtda, Perwerdigarning sözi uninggha kélip mundaq déyilgenidi: —

¹⁶ Barghin, Éfiopiyelik Ebed-Melekke mundaq dégin: «Samawi qoshunlarning Serdari bolghan Perwerdigar — Israilning Xudasi mundaq deydu: — Mana, Men öz sözlirimni mushu sheher üstige chüshürimen; awat-halawet emes, belki balayi'apet chüshürimen; shu küni bu ishlar öz közüng aldida yüz béridu. ¹⁷ Lékin shu küni Men séni qutquzimen, — deydu Perwerdigar; — Sen qorqidighan ademlerning qoligha tapshurulmaysen; ¹⁸ chünki Men choqum séni qutquzimen; sen qilichlanmaysen, belki öz jéning özüngge oljidek qalidu; chünki sen Manga tayinip kelgensen — deydu Perwerdigar».

Yeremiya ikkinchi qétim azad qilinip qoyuwétilidu

40¹ Qarawul bégi Nébuzar-Adan uni Ramah shehiridin qoyuwetkende, Perwerdigar Yeremiyağa söz qildi. U chaghda Nébuzar-Adan Yérusalém hem Yehudadiki barliq esirlerni élip Babilgha sürgün qilmaqchi idi; Yeremiyanı ularning arisida zenjir bilen baghlangan halda élip méngilghanidi..² Qarawul bégi Yeremiyanı bir chetke tartip uninggha mundaq dédi: «Perwerdigar Xudaying mushu yerge balayi'apet chüshürimen dep agahlandurdi; ³ Mana, Perwerdigar Öz déginı boyiche shundaq qilib uni keltürdi; chünki siler Perwerdigar aldida gunah sadir qilghansiler we uning awazigha qulaq salmighansiler; shunga bu ish béshinglarga chüshti. ⁴ Lékin men qolungni ishkelengen zenjirlerdin yéship séni qoyuwétimen; men bilen bille Babilgha bérish sanga muwapiq körünse, qéni kel, men sendin xewer alimen; emma men bilen bille Babilgha bérishni muwapiq emes dep qarısang, kérek yoq. Mana, pütkül zémin aldingda turidu; qeyerge bérish sanga layiq, durus körünse shu yerge barghin».

⁵ Yeremiya téxi yénidin mangmay turup, Nébuzar-Adan uninggha: «Boldi, Shafanning newrisi, Ahikamning oggli Gedaliyaning yénigha qayt; Babil padishahi uni Yehudadiki sheherlerge

39:13 «bash xezinichi Nébushazban» — 3-ayette «Nébu-Sarséqim» isimlik yene bir «bash xezinichi» tilgha élinidu.

39:14 «Shafanning newrisi, Ahikamning oggli Gedaliya» — bu ayettiki «Shafan» 36:10-11de tilgha élinghan «Shafan» bolushi mumkin. Qarighanda, uning ailisidikiler Yeremiyağa yaxshi muamile qilib kelgen. «Yeremiyanı .. élip .. Gedaliyaning öz öyige apirishi üçhün ...» — alimlarning bu ayettiki «öz öyige» dégen söz toghrisida ikki pikri bar, yeni «öz öyi» (1) Yeremiyaning yurti, yene Anatotni yaki (2) Gedaliyaning «öz öyi»ni körsitidu. Gedaliya Néboqadnesarning buyruqi bilen Pelesting waliy dep békitilgenidi (40:5ni we «2Pad.» 25:22ni körüng). Bizningche ikkinchi pikir toghra, chünki 40:5de Nébuzar-Adanning Yeremiyağa «Gedaliyaning yénigha qaytqin» dégen sözini bayqaymiz. Mushu waqitta Yeremiya waliy öyide keng-azadilikte turushni emes, belki namrat xelq arisida turushni tallidi.

40:1 «Qarawul bégi Nébuzar-Adan uni Ramah shehiridin qoyuwetkende, Perwerdigar Yeremiyağa söz qildi...» — Nébuzar-Adan alliqachan Yeremiya toghruluq «Yérusalémde turuwersun» dep perman chüshürgenidi (39:11-14ni körüng). Uning «xelq arisida» turghanliq tüpeylidin, belkim tasadipiyliqtin ular sürgün qilinghanda ular bilen teng élip kététilgenidi.

— «Perwerdigarning sözi Yeremiyağa keldi» — 2-5-ayetlerge qarighanda, Perwerdigarning bu sözi «kapir» bolghan, Babilliq leshker Nébuzar-Adan arqiliq keldi!

«Yeremiya»

hökümranliq qilishqa belgiligen; xelq arisida uning bilen bille turiwer, yaki herqandaq bashqa yerge baray déseng shu yerge barghin» — dédi. Shuning bilen qarawul bégi uninggha ozuqtülük hemde bir sowghat bérip uni qoyuwetti. ⁶ Shuning bilen Yeremiya Mizpah shehirige, Shafanning newrisi, Ahikamning oghli Gedaliyaning yénigha keldi; u uning bilen bille, puqralar arisida turdi.

Mizpah shehiri «Yehuda ölke»sining yéngi merkizi qilinidu

⁷ Dalada qalghan Yehudaning leshker bashliqliri hem leshkerliri Babil padishahining Shafanning newrisi, Ahikamning oghli Gedaliyani zémin üstige hökümranliq qilishqa belgiligenlikini, shuningdek uninggha Babilgha sürgün bolmighan zémindiki yoqsul er-ayallar bala-chaqliri bilen tapshurulghanliqini anglap qaldi; ⁸ shuning bilen bu leshker bashliqliri ademliri bilen Mizpah shehirige, Gedaliyaning yénigha keldi; bashliqliri bolsa Netaniyaning oghli Ishmail, Karéahning oghulliri Yohanan hem Yonatan, Tanxumetning oghli Séraya, Netofatliq Efayning oghulliri we Maakatliq birsining oghli Yezaniya idi. ⁹ Shafanning newrisi, Ahikamning oghli Gedaliya ular we ademlirige: «Kaldiylerge béqinishtin qorqmanglar; zéminda olturaqliship Babil padishahigha béqininglar, shundaq qilsanglar silerge yaxshi bolidu. ¹⁰ Men bolsam Kaldiylar zémingha kelgende silerge wekil bolup ularning aldida turush üçün Mizpah shehride turimen; siler bolsanglar, sharab, enjür-xormilar we zeytun méyi mehsulatlrini élip küpidishinglarga qoyunglar, özünglar tutqan sheherlerde turiwéringlar» — dep qesem ichti.

¹¹ Oxshashla Moabda, Ammoniylar arisida, Édomda hem bashqa herbir yurtlarda turghan Yehudiylarmu Babil padishahi Yehudada xelqning bir qaldisini qaldurghan we ular üstige hökümranliq qilishqa Shafanning newrisi, Ahikamning oghli Gedaliyani belgiligen dep anglidi; ¹² shuning bilen barliq Yehudiylar heydep tarqitiwétilgen hemme jay-yurtlardin qaytip, Yehuda zéminigha, Mizpah shehirige, Gedaliyaning yénigha keldi. Ular sharab, enjür-xormilarning mehsulatlrini zor kengrichilikte aldi.

Ishmail Gedaliyani öltürwétidu, Mizpahdiki xelqni esirge alidu

¹³ Karéahning oghli Yohanan we dalada qalghan leshkerlerning barliq bashliqliri Mizpah shehirige, Gedaliyaning yénigha kélip uninggha: ¹⁴ «Sen Ammoniylar padishahi Baalis Netaniyaning oghli Ishmailni séni öltürüşke ewetkenlikini bilmemsen?» — déyishti. Lékin Ahikamning oghli Gedaliya ularning gépige ishenmidi.

¹⁵ Karéahning oghli Yohanan Mizpahda Gedaliyagha astirtin söz qilip: «Manga ruxset qilghaysen, bashqilar uningdin xewer tapquche men bérip Netaniyaning oghli Ishmailni öltürey; héchkim buni bilmeydu. Uning séni öltürüp, shuning bilen etrapinggha yighilghan Yehudakilerning hemmisi tarqitiwétilip, Yehudaning qaldisi yoqitiwétilishining néme hajiti bar? — dédi.

¹⁶ Biraq Gedaliya Karéahning oghli Yohanangha: «Sen undaq qilma; chünki sen Ishmail toghruluq yalghan éytwatisen» — dédi.

41 ¹ Emdi yettinchi ayda shundaq boldiki, shahzade, shundaqla padishahning bash emeldarlaridin biri bolghan Elishamaning newrisi, Netaniyaning oghli Ishmail on adem élip Mizpahgha, Ahikamning oghli Gedaliyaning yénigha keldi; ular shu yerde, yeni Mizpahda nan oshtup ghizalanghanda, ² Netaniyaning oghli Ishmail hem u épkelgen on adem ornidin

40:8 «Maakatliq birsining oghli Yezaniya» — «Jezaniya»ning bashqa shekli «Yaazaniya» — «2Pad.» 25:23ni körüng.

41:1 «padishahning bash emeldarliri...» — «padishah» choqum Zedekiyanı körsitidu.

41:1 2Pad. 25:25

«Yeremiya»

turup, Ahikamning ogʻli Gedaliyagha qilich chapti; ularning shundaq qilishi Babil padishahi Yehuda zémini üstige hökümranliqqa belgiligenni öltürüshtin ibaret idi. ³ Ishmail Mizpahda Gedaliyagha hemrah bolghan barliq Yehudiylar we shu yerde turuwatqan barliq Kaldiy jenggiwar leshkerlarni öltürüwetti.

⁴ Shundaq boldiki, Gedaliyani öltürüwetkendin kéyin, ikkinchi künigiche héchkim téxi uningdin xewer tapmighanidi, ⁵ mana Sheqem, Shiloh hem Samariyedín seksen adem yétip keldi. Ular saqilini chüshürgen, kiyimlirini yirtqan, etlirini tilghan, Perwerdigarning öyige sunushqa qolida hediyelemini hem xushbuyni tutqan halda kelgenidi. ⁶ Netaniyaning ogʻli Ishmail ularni qarshi élishqa mangghiniche yighlighangha sélip Mizpahdin chiqti; ulargha: «Merhemet, Ahikamning ogʻli Gedaliya bilen körüshüske apirimen» — dédi.

⁷ Shundaq boldiki, ular sheher otturisigha yetkende, Netaniyaning ogʻli Ishmail we uning bilen bille bolghan ademler ularni öltürüp jesetlirini su azgiligha tashliwetti. ⁸ Halbuki, ular arisidin on adem Ishmailgha: «Bizni öltürüwetme, chünki dalada bizning yoshurup qoyghan bughday, arpa, zeytun méyi we hesel qatarliq ozuq-tülükimiz bar» — dédi. Shunga u qolini yighip, bu-raderliri arisidin ularni öltürmedi. ⁹ Ishmail öltürgen ademlerning jesetlirini tashliwetken bu azgal bolsa, intayin chong idi; uni esli padishah Asa Israil padishahi Baashadin qorqup kolap yasighanidi. Netaniyaning ogʻli Ishmail bu azgalni jesetler bilen toldurdi. ¹⁰ Ishmail Mizpahta turghan xelqning qaldisining hemmisini, jümlidin qarawul bégi Nébuzar-Adan Ahikamning ogʻli Gedaliyagha tapshurghan padishahning qizliri we Mizpahda qalghan barliq kishilarni esirge élip ketti; Netaniyaning ogʻli Ishmail ularni esirge élip Ammoniylarning qéshigha ötüshke yol aldi.

Yohanan xelqni Ishmailning changgildin qutulduridu

¹¹ Karéahning ogʻli Yohanan we uning qéshidiki hemme leshker bashliqliri Netaniyaning ogʻli Ishmail sadir qilghan barliq rezilliktin xewer tapti; ¹² shuning bilen ular barliq ademlirini élip Netaniyaning ogʻli Ishmailgha jeng qilishqa chiqti; ular Gibéondiki chong köl boyida uning bilen uchrashti. ¹³ Ishmailning qolida turghan barliq xelq Karéahning ogʻli Yohanan hem uning hemrahliri bolghan barliq leshker bashliqlirini körgende xushal boldi. ¹⁴ Ishmail Mizpahdin élip ketken barliq xelq yoldin yénip, Karéahning ogʻli Yohananning yénigha keldi. ¹⁵ Lékin Netaniyaning ogʻli Ishmail sekkiz adimi bilen Yohanandin qéchip, Ammoniylar teripige ötüp ketti. ¹⁶ Andin Karéahning ogʻli Yohanan hem uning hemrahliri bolghan barliq leshker bashliqliri Netaniyaning ogʻli Ishmail Ahikamning ogʻli Gedaliyani öltürgendin kéyin Mizpahdin élip ketken xelqning qaldisining hemmisini öz qéshigha aldi; u ularni, yeni jenggiwar leshkerler, qiz-ayallar, balilar we orda emeldarlarini Gibéondin élip ketti. ¹⁷ Ular Kaldiyildin özlirini qachurush üçün Misirgha qarap yol élip Beyt-Lehemge yéqin bolghan Gérut-Qimxamda toxtap turdi. ¹⁸ Sewebi bolsa, ular Kaldiylardin qorqatti; chünki Babil padishahi zémin üstige hökümranliqqa belgiligen Ahikamning ogʻli Gedaliyani Netaniyaning ogʻli Ishmail öltürüwetkenidi.

41:5 «Ular saqilini chüshürgen, kiyimlirini yirtqan, etlirini tilghan...» — démisekmü, xelq bundaq heriketler arqiliq qattiq qayghuni bildüretti. Shühbisizki, mushu yerde ularning qayghusi Xudaning Yehuda we Israil üstige jaza chüshürgenliki tüpeylidin bolghan. Emeliyette qayghuni bildürüşke «etlirini tilish» Tewratta qet'iy men'i qilinghan.

41:9 «Ishmail öltürgen ademlerning jesetlirini tashliwetken bu azgal bolsa, intayin chong idi; uni esli...» — bashqa xil terjimisi: «Shu azgal Ishmail Gedaliya bilen bille öltürgen ademlerning jesetlirini tashlighan yer bolup, uni esli...» — eyni ibraniy tilidiki tékistni chüshinish tes. «Baashadin qorqup...» — Asa padishah belkim azgalni Mizpah muhasirige élinganda su saqlash üçün kolighanidi.

Qalghanlar Perwerdigardin yol soraydu, biraq uninggha qulaq salmaydu

42¹ Barliq leshker bashliqliri, jümlidin Karéahning oghli Yohanan hem Hoshayaning oghli Yezaniya we eng kichikidin chongighiche barliq xelq.² Yeremiya peyghemberning yénigha kélip uningdin: «Telipimizni ijabet qilghaysen, Perwerdigar Xudayinggha xelqning qaldisi bolghan bizler üçün dua qilghaysenki (közüng körginidek burun köp bolghan bizler hazir intayin az qalduq),³ Perwerdigar Xudaying bizge mangidighan yol, qilidighan ishni körsetkey» — dep iltija qildi.

⁴ Yeremiya peyghember ulargha: «Maqul! Mana, men Perwerdigar Xudayinglarga sözliringlar boyiche dua qilimen; shundaq boliduki, Perwerdigar silerge qandaq jawab berse, men uni silerge héchnémisini qaldurmay toluqi bilen bayan qilimen» — dédi.

⁵ Ular Yeremiya: «Perwerdigar Xudaying séni ewetip bizge yetküzidighan sözning hemmisi emel qilmisAQ, Perwerdigar bizge heqiqiy, gépide turudighan guwahchi bolup eyiblisun!» — dédi.⁶ «Biz séni Perwerdigar Xudayimizning yénigha ewetimiz; jawab yaxshi bolsun yaman bolsun, uning awazigha itaet qilimiz; biz Xudayimizning awazigha itaet qilghanda, bizge yaxshi bolidu»..

⁷ Shundaq boldiki, on kündin kéyin, Perwerdigarning sözi Yeremiya: «Keldi.⁸ U Karéahning oghli Yohanan, leshker bashliqlirining hemmisi we eng kichikidin chongighiche barliq xelqni chaqirip⁹ ulargha mundaq dédi: — «Siler méni telipinglarni Israilning Xudasi Perwerdigarning aldigha yetküzüshke ewetkensiler. U mundaq dédi: —

¹⁰ «Siler yenila mushu zéminda turiwersenglarla, Men silerni qurup chiqimen; silerni ghulatmaymen; Men silerni tikip östürimen, silerni yulmaymen; chünki Men béshinglarga chüshürgen balay'apetke ökünimen..¹¹ Siler qorqidighan Babil padishahidin qorqmanglar; uningdin qorqmanglar, — deydu Perwerdigar, — chünki Men silerni qutquzush üçün, uning qolidin qutuldurush üçün siler bilen bille bolimen.¹² Men silerge shundaq rehimdilliqni körsitimenki, u silerge rehim qilidu, shuning bilen silerni öz zémininglarga qaytishqa yol qoyidu.

¹³ Biraq siler Perwerdigar Xudayinglarning awazigha qulaq salmay «Bu zéminda qet'iy turmaymiz» — désenglar¹⁴ we: «Yaq, biz Misir zémingha barayli; shu yerde ne urushni körmeymiz, ne kanay-agah signalini anglamaymiz, ne nangha zar bolmaymiz; shu yerde yashaymiz» — désenglar,¹⁵ emdi Perwerdigarning sözini anglanglar, i Yehudaning bu qaldisi bolghan siler: Samawi qoshunlarning Serdari bolghan Perwerdigar — Israilning Xudasi mundaq deydu: — «Siler Misirgha kirip, shu yerde olturaqlishishqa qet'iy niyetke kelgen bolsanglar,¹⁶ emdi shundaq boliduki, siler qorqidighan qilich Misirda silerge yétishwalidu, siler qorqidighan qehetchilik Misirda silerge egiship qoghlap baridu; shu yerde siler ölisiler.¹⁷ Shundaq boliduki, Misirgha kirip shu yerde turayli dep qet'iy niyet qilghan ademlerning hemmisi qilich, qehetchilik we waba bilen ölidu; ularning héchqaysisi tirik qalmaydu we yaki Men béshigha chüshüridighan balay'apettin qutulalmaydu.

¹⁸ Chünki samawi qoshunlarning Serdari bolghan Perwerdigar — Israilning Xudasi mundaq deydu: — Ghezipim we qehrim Yérusalémdikilerning béshigha chüshürülgendek, siler Misirgha kirgininglarda, qehrim béshinglarga chüshürüldu; siler lenetke qalidighan we dehshet basidighan obyekt, lenet sözi hem reswachiliqning obyekt bolisiler we siler bu zéminni qaytidin héch körmeymiz..¹⁹ Perwerdigar siler, yeni Yehudaning qaldisi toghruluq: «Misirgha barmanglar!» — dégen. — Emdi shuni bilip qoyunglarki, men бүgünki күнде silerni agahlandurdum!».

42:1 «Hoshayaning oghli Yezaniya» — bu «Yezaniya» 40:8de tilgha élinghan «Yezaniya» bolushi mumkin.

42:6 Yer. 7:23

42:10 Yer. 24:6; 31:4; 33:7

42:18 Yesh. 65:15; Yer. 7:20; 18:16; 19:8; 24:9; 25:9,18; 26:6; 29:18

«Yeremiya»

²⁰ — Silerning méni Perwerdigar Xudayinglarning yénigha ewetkinglar «Perwerdigar Xudayimizgha biz üçhün dua qilghaysen; Perwerdigar Xudayimiz bizge néme dése, bizge yetküzüp berseng biz shuning hemmisige emel qilimiz» dégüzgininglar özünglarni aldap jéninglarga zamin bolushtin ibaret boldi, xalas...²¹ Men bügünki künde silerge Uning déginini éytip berdim; lékin siler Perwerdigar Xudayinglarning awazigha we yaki Uning méni silerning yéninglarga ewetken héchqaysi ishta Uninggha itaet qilmidinglar...²² Emdi hazir shuni bilip qoyunglarki, siler olturaqlishayli dep baridighan jayda qilich, qehetchilik we waba bilen ölisiler».

43¹ Shundaq boldiki, Yeremiya ularning Xudasi Perwerdigarning hemme sözlirini barliq xelqge éytip tügetti (Xudasi Perwerdigar Yeremiyanı ulargha bu barliq sözlerni éytish üçhün ewetken), —² shuning bilen Hoshiyaning oghli Azariya we Karéahning oghli Yohanan we shundaq barliq hali chong ademler Yeremiyağa mundaq dédi: — «Sen yalghan éytiwatisen! Xudayimiz Perwerdigar séni bizge: «Siler Misirda olturaqlishish üçhün barmanglar!» déyishke ewetken emes; ³ belki Nériyaning oghli Baruq choqum séni bizge qarshilashturup, bizni Kaldiylarning qoligha tapshurushqa küshkürtmekte; shuning bilen ular bizni ölümge mehkum qilidu yaki bizni Babilgha sürgün qilidu».

⁴ Shuning bilen Karéahning oghli Yohanan, leshker bashliqlirining hemmisi we barliq xelq Perwerdigarning: «Yehuda zéminida turup qélinglar» dégen awazigha qulaq salmidi; ⁵ belki Karéahning oghli Yohanan we barliq leshker bashliqliri heydiwétilgen barliq ellerdin Yehuda zéminida olturaqlishishqa qaytip kelgen Yehudaning pütün qaldisini, ⁶ yeni erler, qiz-ayallar, balilar we padishahning qizlirini, jumladin qarawul bégi Nébuzar-Adan Ahikamning oghli Gederaliyaga tapshurghan herbir kishini hemde Yeremiya peyghember hem Nériyaning oghli Baruqni élip, ⁷ Misir zéminigha kirip keldi; ular Perwerdigarning emrige itaet qilmidi. Ular Tahpanes shehirige yétip keldi.

Bésharet — Néboqadnesar Misirgha bésip kirip, bulang-talang qilidu

⁸ Perwerdigarning sözi Yeremiyağa Tahpaneste kélip mundaq déyildi: —

⁹ Yehudiylarning köz aldidila, qolunggha birnechche chong tashlarni élip Pirewnning Tahpanestiki ordisinin kirish yolining yénidiki xishliq yoldiki séghiz laygha kömüp yoshurup, ¹⁰ ulargha mundaq dégin: — Samawi qoshunlarning Serdari bolghan Perwerdigar — Israilning Xudasi mundaq deydu: — Mana, Men Méning qulum bolghan Babil padishahi Néboqadnesarni chaqirip épkélimen, u men kömüp yoshurghan bu tashlar üstige öz textini salidu; ularning üstige shahane chédirini yéyip tikidu...¹¹ U kélip Misir zéminida jeng qilidu; ölümge békitilgenler ölidu; sürgün bolushqa békitilgenler sürgün bolidu; qilichqa békitilgenler qilichlinidu...¹² Men Misirdiki butlarning öylirige ot yaqturghuzimen; u ularni köydürüp, butlirini élip sürgün qilidu; qoy padichisi öz tonini kiygendek Néboqadnesarmu Misir zéminini özige kiywalidu; u

42:20 «— Silerning méni Perwerdigar Xudayinglarning yénigha ... «Perwerdigar Xudayimizgha...» dégüzgininglar özünglarni aldap jéninglarga zamin bolushtin ibaret boldi, xalas» — ayetning bashqa birxl terjimisi «Silerning méni Perwerdigar Xudayinglarning yénigha: «Perwerdigar Xudayimizgha ... » dégüzüp ewetkinginglarda özünglar jéninglarni aldap qoyghansiler, xalas».

42:21 «Men bügünki künde silerge Uning déginini éytip berdim; lékin ... Xudayinglarning awazigha we yaki Uning méni silerning yéninglarga ewetken héchqaysi ishta Uninggha itaet qilmidinglar» — shübhisizki, ularning könglidiki, yeni: «Xudaning sözige héch itaet qilmaymiz» dégen pozitsiyisi peyghemberge ayan idi.

43:2 «Hoshiyaning oghli Azariya» — bu adem 42:1diki «Hoshiyaning oghli Yezariya» dégen adem bilen bir bolushi mumkin.

43:10 Yer. 25:9; 27:6

43:11 «U Néboqadnesar kélip Misir zéminida jeng qilidu; ölümge békitilgenler ölidu» — bu ayettki «ölüm» belkim wabani körsitidu. 15:2nimu közüng.

43:11 Yer. 15:2; Zek. 11:9

shu yerdin aman-ésen chiqidu.¹³ U Misir zéminidiki «Quyash ibadetxanisi»diki tüwüklerni cheqiwétidu; u Misirdiki butlirining öylirige ot qoyup köydüriwétidu..

Perwerdigarning Misirgha qachqan Yehudiylargha butperesliki tüpeylidin chüshüridighan jazasi

44¹ Misirda turghan, yeni Migdolda, Tahpaneste, Nofta we Misirning jenubiy teripi Patros zéminida turghan barliq Yehudiylar toghruluq bu söz Yeremiyağa kélip mundaq déyildi: —

²⁻³ «Samawi qoshunlarning Serdari bolghan Perwerdigar — Israilning Xudasi mundaq deydu: — Men Yérusalém hem Yehudadiki hemme sheherler üstige chüshürgen barliq balayi'apetni körgensiler; mana, ularning sadir qilghan rezilliki tüpeylidin bügünki künde ular xarabilik bolup, ademzatsiz qaldi; chünki ular ne özliri, ne siler, ne ata-bowiliringlar bilmeydighan yat ilahlargha choqunushqa, xushbuy yéqishqa bérip, Méni ghezeplendürgen. ⁴ Men tang seherde ornumdin turup qullirim bolghan peyghemberlerni silerge ewetip: «Men nepretlinidighan bu yirginshlik ishni qilghuchi bolmanglar!» — dep agahlandurghanmen.

⁵ Lékin ular itaet qilmighan, héch qulaq salmighan; ular rezillikidin, yat ilahlargha xushbuy yéqishtin qolini zadi üzmigen. ⁶ Shuning bilen qehrim hem ghezipim ulargha tökülgen, Yehudadiki sheherlerde hem Yérusalémdeki reste-kochilarda yéqilghan, köygen; ular bügünki künde weyrane we xarabilik bolup qaldi..

⁷ Shunga samawi qoshunlarning Serdari bolghan Xuda Perwerdigar — Israilning Xudasi mundaq deydu: — Siler némishqa öz-özünglarga zor külpet keltürmekchisiler, özünglarga héchqandaq qaldi qaldurmay özünglardin, yeni Yehudaning ichidin er-ayal, bala-bowaqlarni üzmekchisiler!? ⁸ Némishqa öz qolliringlarning yasighini bilen, siler olturaqlashqan Misir zéminida yat ilahlargha xushbuy yéqip Méni ghezeplendürisiler? Shundaq qilip siler halak bolup yer yüzidiki barliq eller arisida lenet sözi we reswa qilinidighan bir obyekt bolisiler. ⁹ Siler Yehuda zéminida hem Yérusalémning reste-kochilirida sadir qilinghan rezillikni, yeni ata-bowiliringlarning rezillikini, Yehuda padishahlirining rezillikini we ularning ayallirining rezillikini, silerning öz rezillikinglarni hem ayalliringlarning rezillikini untup qaldinglarmu? ¹⁰ Bügünki künge qeder xelqinglar özini héch töwen tutmidi, Mendin héch qorqmidi, ular Men silerning aldinglarga hem ata-bowiliringlarning aldigha qoyghan Tewrat-qanunumda yaki belgilimilirimde héch mangghan emes.

¹¹ Shunga samawi qoshunlarning Serdari bolghan Perwerdigar — Israilning Xudasi mundaq deydu: — Mana, Men béshinglarga külpet chüshürüp, barliq Yehudani halak qilghuche silerge yüzümni qaritimen; ¹² Men Misir zéminigha shu yerde olturaqlishayli dep qet'iy niyet qilghan Yehudaning qaldisigha qol salimen, ularning hemmisi Misir zéminida tügishidu; Misir zéminida yiqilidu; ularning eng kichikidin chongighiche qilich bilen, qehetchilik bilen ölidu;

43:12 «Qoy padichisi öz tonini kiygendek Néboqadnesarmu Misir zéminini özige kiywalidu» — bashqa birxil terjimisi: «U (Néboqadnesar) qoy padichisi öz tonidiki pitlarni tergendek Misir zéminidin héchnerse qaldurmay hemmini tériwalidu». Ayettiki ibraniy tili ikki bisliq bolghachqa, ikkila terjimisi belkim toghra bolushimu mumkin. Yene shuni déyishimiz kérekki, qoylar we qoy padichiliri Misirliqlargha intayin yirginchilik bolghan («Yar.» 46:34ni köring). Shuning bilen bésharet Misirliqlar üçün intayin kinayilik, éghir gep bolushi kérek idi.

43:13 «Quyash ibadetxanisi» — Misirdiki «Xéliopolis», yeni «On» dégen sheherge jaylashqan. U hazirqi Qahire shehirining on kilométr sherq teripide. «U Misirdiki butlirining öylirige ot qoyup köydüriwétidu» — miladiyedin ilgiriki 568-yili Néboqadnesar Misirgha tajawuz qilghan; bu weqedin ilgiri bashqa bir tajawuzluqning bar-yoqluqi toghruluq téxi xewerimiz yoq.

44:1 «Nof» — kéyin «Memfis» dep atalghan. Migdol, Tahpanes, Nof we Patros dégen jaylar asasen Misirning pütüklü territoriyesini öz ichige alghanidi.

44:6 Yer. 7:20; 42:18

44:11 Yer. 21:10; Am. 9:4

«Yeremiya»

ular qilich bilan we qehetchilik bilan ölidu, ular lenet oquqidighan we dehshet basquchi obyekt, lenet sözi hem reswa qilinidighan bir obyekt bolidu.¹³ Men Misir zéminida turuwatqanlarni Yérusaléمنى jazalighandek qilich bilen, qehetchilik bilen we waba bilen jazalaymen;¹⁴ shuning bilen Misir zéminida olturaqlishayli dep shu yerge kirgen Yehudaning qaldisidin Yehuda zéminigha qaytishqa héchqaysisi qachalmaydu yaki héchkim qalmaydu; shu yerge qaytip olturaqlishishqa intizar bolsimu, qachalighan az bir qismidin bashqiliri héchqaysisi qaytmaydu».

¹⁵ Andin öz ayallirining yat ilahlargha xushbuy yaqidighanliqini bilgen barliq erler, we yénida turghan barliq ayallar, — zor bir top ademler, yeni Misirning shimaliy teripi we jenubiy teripi Patrostin kelgen barliq xelq Yeremiyagha mundaq jawab berdi: —¹⁶ «Sen Perwerdigarning namida bizge éytqan sözge kelsek, biz sanga héch qulaq salmaymiz!¹⁷ Eksiche biz choqum öz aghzimizdin chiqqan barliq sözlerge emel qilimiz; özimiz, ata-bowilirimiz, padishahlimimiz we emirlirimiz Yehudadiki sheherlerde hem Yérusalémdiki reste-kochilarda qilghinidek bizler «Asmanlarning xanishi»gha xushbuy yéqiwérimiz we uninggha «sharab hediye»lerni quyuwérimiz; chünki eyni chaghda bizning nénimiz pütün bolup, toqquzimiz tel, héch külpetni körmey ötkén...¹⁸ Emma «Asmanlarning xanishi»gha xushbuy yéqishni we uninggha «sharab hediye»lerni quyushni toxtatqinimizdin bashlap, bizning hemme nersimiz kem bolup, qilich bilen hem qehetchilik bilen halak bolup kelduq.¹⁹ Biz ayallar «Asmanlarning xanishi»gha xushbuy yaqqinimizda we uninggha «sharab hediye»lerni quyghinimizda, bizning uninggha oxshitip poshkallarni étishimizni hem uninggha «sharab hediye»lerni quyushimizni erlimiz qollimighanmu?».

²⁰ Yeremiya barliq xelqge, hem erler hem ayallargha, mushundaq jawabni bergenlerning hemmisige mundaq dédi: —

²¹ — «Perwerdigarning éside qélip könglige tegken ish del siler, ata-bowiliringlar, padishah-liringlar, emirliringlar shundaqla zémindiki xelqning Yehudadiki sheherlerde hem Yéru-salémdiki reste-kochilarda yaqqan xushbuyi emesmu?²² Axirida Perwerdigar silerning qil-mishinglarning rezillikige hem sadir qilghan yirginchlik ishliringlarga chidap turalmighan; shunga zémininglar bügünki kündikidek xarabilik, ademni dehshet basquchi, lenet obyekt we ademzatsiz bolghan.²³ Sewebi, siler xushbuy yaqqansiler, Perwerdigarning aldida gunah sadir qilip, Uning awazigha qulaq salmay, Uning ne Tewrat-qanunida, ne belgilimiliride ne agah-guwahliqlirida héch mangmighansiler; shunga bügünki kündikidek bu balayi'apet béshinglar-gha chüshti».

²⁴ Yeremiya barliq xelqge, bolupmu barliq ayallargha mundaq dédi: — «I Misirda turghan barliq Yehuda Perwerdigarning sözini anglanglar!²⁵ Samawi qoshunlarning Serdari bolghan Perwer-digar — Israilning Xudasi mundaq deydu: — Siler ayallar öz aghzinglar bilen: «Biz «Asman-larning xanishi»gha xushbuy yéqish, uninggha «sharab hediye»lerni quyush üçün ichken qesemlirimizge choqum emel qilimiz» dégensiler we uninggha öz qolliringlar bilen emel qil-ghansiler. Emdi qesimiglarda ching turiwéringlar! Qesimiglarga toluq emel qiliwéringlar!».

²⁶ Lékin shundaq bolghanda, i Misirda turghan barliq Yehuda Perwerdigarning sözini ang-langlar! Mana, Men Özümning ulugh namim bilen qesem qilghanmenki, — deydu Perwerdi-

44:12 Yer. 42:15,16,17,22

44:15 «Misirning shimaliy teripi we jenubiy teripi Patrostin kelgen barliq xelq» — ibraniy tilida «Mizraimda, Patrosta turghan barliq xelq».

—«Mizraim» — Misirning shimaliy teripi, «Patros» — Misirning jenubiy teripidur.

44:17 «Asmanning xanishi» — birxil ayal but, elwette.

44:17 Yer. 7:18

44:25 «Siler ayallar öz aghzinglar bilen...» — bashqa birxil terjimisi: «Siler we ayalliringlar öz aghzinglar bilen...». «Biz «Asmanlarning xanishi»gha xushbuy yéqish, uninggha «sharab hediye»lerni quyush üçün ichken qesemlirimizge choqum emel qilimiz» dégensiler» — mushu ayettiki heriketning igisi «ayallar» bolsimu, lékin sözler «ayallar siyghisi» bilen emes, belki «erler siyghisi» sheklide ipadiliniidu. Bu belkim: «Siler erkeklar ayalliringlarga boysunidighan «Saymaxunlar boldunglar» dégendek kinayilik, hejwiy gep bolsa kérek.

«Yeremiya»

gar, — Misirning barliq zéminida turuwatqan Yehudaliq héchqaysi kishi Méning namimni tilgha élip: «Reb Perwerdigarning hayati bilen!» dep qaytidin qesem ichmeydu. ²⁷ Mana, Men ularning üstige awat-halawet emes, belki balayi'apet chühürüş üçün ularni közlewatimen; shunga Misirda turuwatqan Yehudadiki barliq kishilarning hemmisi tügüçhe qilich we qe-hetchilik bilen halak bolidu. ²⁸ Qilichtin qutulup qachqanlar bolsa intayin az bir top ademler bolup, Misir zéminidin Yehuda zéminigha qaytip kélidu; shuning bilen Misir zéminigha oltu-raqlishayli dep kelgen Yehudaning qaldisi kimning sözining, Méningki yaki ularning inawetlik bolghanliqini ispatlap bilip yétidu. ²⁹ Méning silerni bu yerde jazalaydighanliqimgha, Méning sözlirimning choqum silerge külpet keltürmey qoymaydighanliqini bilishinglar üçün silerge shu aldin'ala bésharet boliduki, — deydu Perwerdigar, ³⁰ — Mana, Méning Yehuda padishahi Zedekiyani uning düshmini, jénini qoghlap izdigen Babil padishahi Néboqadnesarning qoligha tapshurghinimdek Men oxshashla Misir padishahi Pirewn Xofrani öz düshmenlirining qoligha hemde jénini izdigen kishilarning qoligha tapshurimen — deydu Perwerdigar»..

Baruqqa bérilgen agah hem teselli

45 ¹ Yehuda padishahi Yehoakimning tötinchi yili, Nériyaning oghli Baruq Yeremiyaning aghzigha qarap bu sözlerni oram qeghezge yazghinida, Yeremiya peyghember uninggha bu sözni éytqan: —

² «Israïlning Xudasi Perwerdigar sen Baruq toghruluq mundaq deydu: — ³ Sen: «Halimga way! Chünki Perwerdigar qayghumgha derd-elem qoshup qoydi; men ah-zarlar qilishtin charchidim, zadila aram tapalmidim!» — déding.

⁴ — Yeremiya, sen uninggha mundaq dégin: —

Perwerdigar mundaq deydu: — Mana, Men qurup chiqqanlirimni hazir ghulitimen, Men tikkenlirimni, yeni bu pütkül jahanni hazir yulup tashlaymen. ⁵ Men bundaq qilghan yerde sen özüng üçün ulugh ishlarni izdishingge toghra kélemdu? Bularni izdime; chünki mana, Men barliq et igiliri üstige balayi'apet chühürimen, — deydu Perwerdigar, — lékin jéningni sen baridighan barliq yerlerde özüngge olja qilip bérimen»..

46-51-bablar — Eller toghruluq bésharetler

«1» Misir — Misirning qoshuni Karshémish shehiride meghlup bolidu

46 ¹ Yeremiya peyghemberge kelgen Perwerdigarning eller toghruluq sözi töwende: — ² Misir toghruluq: Efrat deryasi boyidiki Karkémish shehirining yénida turuwatqan,

44:27 Yer. 31:28

44:30 «Méning Yehuda padishahi Zedekiyani uning düshmini, jénini qoghlap izdigen Babil padishahi Néboqadnesarning qoligha tapshurghinimdek Men oxshashla Misir padishahi Pirewn Xofrani öz düshmenlirining qoligha hemde jénini izdigen kishilarning qoligha tapshurimen» — Pirewn Xofra esli padishah Zedekiyani Néboqadnesargha isyan kötürüshke qatratqanidi. U miladiyedin ilgiriki 570-yili mexpiy öltürülgen. Shuning bilen bu ish Misirda turghan Yehudiylargha bir agah-bésharet idi.

45:4 «bu pütkül jahanni...» — yaki «bu pütkül zéminni...». Lékin 5-ayetke qarighanda «jahanni» toghridur.

45:5 «Men bundaq qilghan yerde sen özüng üçün ulugh ishlarni izdishingge toghra kélemdu? Bularni izdime; chünki mana, men barliq et igiliri üstige balayi'apet chühürimen, ...Lékin jéningni sen baridighan barliq yerlerde özüngge olja qilip bérimen» — bu 45-babtiki bésharet padishah Yehoakimning textke olturghan waqtda bérilgen bolsa, némishqa mushu yerde (Yeremiya we Baruq Misirda qalghan waqtda) «oram yazma»gha qoshulghan? Belkim uning mushu yerde xatirilinshewebi, Yeremiya we Baruq Misirda, Perwerdigargha asiqliq qilghan we asiqliq qilmaqchi bolghan Yehudaning shu az bir qaldisi arisida (yuqiriqi bésharetler körsetkendek) téximu éghir xeterde qalghan; shunga hazir bu bésharet Baruqqa téximu ehmiyetlik, téximu teselli bérishi mumkin idi.

—Yeremiya peyghember özi Misir zéminida ölgen yaki öltürülgen bolushi mumkin. Uning kitabining qolimizda turghanliqi üçün biz shühbisiziki Baruqqa qerzdarmiz.

45:5 Yer. 21:9; 38:2; 39:18

«Yeremiya»

Pirewn-Neqoning qoshuni toghruluq (bu qoshunni Babil padishahi Néboqadnesar Yehuda padishahi Yehoakimning tötinchi yili bitchit qilgan): — ³ «Qalqan-siparlarni élip sepke chüshünglar! Jengge chiqishqa teyyarlininglar! ⁴ Atlarni harwilargha qétinglar! Atliringlarga mininglar! Béshinglarga dubulgha sélip septe turunglar! Neyziliringlarni bilep ittiklitinglar! Sawut-quyaqlarni kiyiwélinglar!

⁵ Lékin Men némini körimen?! — deydu Perwerdigar; — Mana, mushu leshkerler dekke-dükkige chüshüp chékinidu; batur-palwanliri bitchit qilinip keynige qarimay beder qachidu! Tereptereplerni wehime basidu! — deydu Perwerdigar. ⁶ — Emd eng chaqqanlarmu qachalmaydu, batur-palwanlarmu aman-ésen qutulup qalmaydu; mana, shimal teripide, Efrat deryasi boyida ular putliship yiqilidu!

⁷ Suliri deryalardek özlirini dolqunlitip, Nil deryasi kelkün kebi kötürülgenek özini kötürgen kimdur!?. ⁸ Suliri deryalardek özlirini dolqunlitip, Nil deryasidek özini kötürgen del Misir özidir; u: «Men özümni kötürüp pütkül yer yüzini qaplaymen; men sheherler hem ularda turuwatqanlarni yoqitimen!» — deydu.

⁹ Étilinglar, i atlar! He dep algha bésip chépinglar, i jeng harwiliri! Qalqan kötürgen Éfiopiye hem Liwiyedikiler, oqyalirini égildürgen Lidiyedikiler, palwan-baturlar jengge chiqsun!... ¹⁰ Lékin bu kün bolsa samawi qoshunlarning Serdari bolghan Perwerdigarning künidur; u qisasliq bir kün, yeni Öz yawliridin qisas alidighan küni bolidu; Uning qilichi kishilerni toyghuche yutidu; u qanghuche ularning qanlirini ichidu; chünki samawi qoshunlarning Serdari bolghan Reb Perwerdigarning shimaliy zéminda, Efrat deryasi boyida qilmaqchi bolghan bir qurbanliq bar! ¹¹ Giléadqa chiqip tutiya izdep tap, i Misirning qizi! Lékin sen özüngge nurghun dorilarni alsangmu bikar; sen üçün héch shipaliq yoqtur! ¹² Eller xijaliting toghruluq anglaydu, séning peryardliring pütkül yer yüzige pur kétidu; palwan palwangha putlishidu, ikkisi teng meghlup bolup yiqilidu!

Néboqadnesarning Misir zéminigha bésip kirishi toghruluq bésharet

¹³ Perwerdigarning Babil padishahi Néboqadnesarning Misir zéminigha tajawuz qilip kirishi toghruluq Yeremiya peyghemberge éytqan sözi: —

¹⁴ Misirda jakarla, Migdolda élan qil, Nofta we Tahpanestimu élan qil: Ching tur, jengge bel baghla; chünki qilich etrapingdikilerni yutuwatidu; ¹⁵ Séning baturliring némishqa süpürüp

46:2 «Misir toghruluq: Efrat deryasi boyidiki Karkémish shehirining yénida turuwatqan, Pirewn-Neqoning qoshuni toghruluq bu qoshunni Babil padishahi Néboqadnesar Yehuda padishahi Yehoakimning tötinchi yili bitchit qilgan: — ...» — Misir toghruluq bu bésharet Pirewnning qoshuni bitchit qilinishtin ilgiri bérilgen, mushu yerde kéyinki waqitta xatirilengen, elwette. Oqurmenlarning diqqitige erziyduki, «Yehudaning padishahi Yehoakimning tötinchi yili» Yehudaning kelgüsi üçün hem Yeremiyaning bésharetliri üçün intayin muhim yil bolghan. Shu yil ottura sherqtiki «küch tengpungluqi» Babilning padishahi Néboqadnesargha ötken.

46:4 Yer. 51:11

46:7 «Suliri deryalardek özlirini dolqunlitip, Nil deryasi kelkün kebi kötürülgenek özini kötürgen kimdur!?» — her yil Nil deryasigha kelkündek ulugh su kélidu. Bu su Misirning pütkül zéminini bésip sughiridu, Misirning zéminini baqidu, désekmu bolidu.

46:9 «Éfiopiye». «Liwije»... «Lidiye» — «Éfiopiye» ibraniiy tilida «Kush» déyilidu, «Liwije» («Libya») ibraniiy tilida «Put» déyilidu, «Lidiye» (hazirqi Türkiyede) ibraniiy tilida «Lud» déyilidu. Bu yerlerdiki ademlerning hemmisi «yallanma leshkerler» idi.

46:9 Yesh. 66:19

46:10 «Perwerdigar Öz yawliridin qisas alidighan küni» — mumkinchiligi barki, bésharettiki «qisas», Perwerdigarning özige sadiq bolghan padishah Yosiyani (miladiyedin ilgiriki 609-yili) öltürüwetken Pirewn-Neko üstidin alghan bir qisasni körsitidu («2Pad.» 23:29 we 33-35ni körüng). Uning üstige «Perwerdigarning küni» adette axirqi zamandiki qiyamet küni körsitidu, shunga bésharetning shu küni toghruluq melumatliri bar bolushimu mumkin.

46:11 Yer. 8:22

46:14 «Misirda ... Migdol... Nof ... Tahpanes...» — bu sheherlerning hemmisi Misirda, elwette. «Ching tur, jengge bel baghla; chünki qilich etrapingdikilerni yutuwatidu» — bésharet bérilgen waqti belkim miladiyedin ilgiriki 604-yili bolushi mumkin. Shu chaghda Néboqadnesar Felistiyeni ishghal qilip Misirning chégrisida tajawuz qilishqa teyyar turattı. Miladiyedin ilgiriki 568-yili Néboqadnesar Misirgha tajawuz qilghan; bu weqedin ilgiri bashqa bir tajawuzluq bar-yoqluq toghruluq téxi xewerimiz yoq.

«Yeremiya»

tashlinidu? Ular ching turalmaydu; chunki Perwerdigar ularni septin ittirip yiqitiwétidu. ¹⁶ U ularidin köplirini putlashturidu; berheq, ular qachqanda bir-birige putlaship yiqilidu; shuning bilen ular: «Bole, turayli, zomigerning qilichidin qéchip öz xelqimizge we ana yurtimizgha qaytip kéteyli!» — deydu; ¹⁷ Shu yerge qaytqanda ular: «Misir padishahi Pirewn peqet bir qiyqas-süren, xalas! U peytni bilmey ötküziwetti!» — deydu. ¹⁸ Öz hayatim bilen qesem qilimenki, — deydu Padishah, nami samawi qoshunlarning Serdari bolghan Perwerdigar, — taghlar arisida Tabor téghi bolghandek, Karmel téghi déngiz boyida asmangha taqiship turghandek birsi kélidu. ¹⁹ Emdi sen, i Misirda turuwatqan qiz, sürgün bolushqa layiq yük-taqlarni teyyarlap qoy; chunki Nof xarabe bolup köydürüldü, héch ademzatsiz bolidu.

²⁰ Misir bolsa chirayliq bir inektur; lékin uni nishan qilghan bir köküyün kéliwatidu, shimaldin kéliwatidu! ²¹ Uning arisidiki yallanma leshkerler bolsa bordaq torpaqlardek bolidu; ularmu ar-qigha burulup, birlikte qéchishidu; ular ching turuwalmaydu; chunki külpetlik kün, yeni jazalinish küni ularning béshigha chüshken bolidu. ²² Misirning awazi yilanningkidek «küsh-küsh» qilip anglinidu; chunki düshmen qoshunliri bilen atlinip, otun kesküchilerdek uninggha qarshi paltilarni kötürüp kélidu. ²³ Ormanliq qoyuqluqidin kirgüsiz bolsimu, ular uni késip yiqitidu, — deydu Perwerdigar, — chunki kesküchiler chéketke topidin köp, san-sanaqsiz bolidu. ²⁴ Misirning qizi xijalette qaldurulidu; u shimaliy elning qoligha tapshurulidu.

²⁵ Samawi qoshunlarning Serdari bolghan Perwerdigar — Israilning Xudasi mundaq deydu: — Mana, Men No shehiridiki but Amonni, Pirewnni, shundaqla Misir we uning ilahliri bilen padishahlirini jazalaymen; berheq, Pirewn we uninggha tayanganlarning hemmisini jazalaymen; ²⁶ Men ularni ularning jénini izdigüchiler, yeni Babil padishahi Néboqadnesarning qoligha hem xizmetkarlirining qoligha tapshurimen. Biraq kéyin, Misir qedimki zamanlardek qaytidin ahalilik bolidu — deydu Perwerdigar.

Israil üçün ümid

²⁷ Lékin sen, i qulum Yaqup, qorqma, alaqqade bolma, i Israil; chunki mana, Men séni yiraq yurttin, neslingni sürgün bolghan zémindin qutquzup chiqirimen; shuning bilen Yaqup qaytip, xatirjemlik we arambexshte turidu, héchkim uni qorqutmaydu. ²⁸ Qorqma, i qulum Yaqup, — deydu Perwerdigar, — chunki Men sen bilen billidurmen; Men séni tarqitiwetken ellerning hemmisini tügeshtürsemmu, lékin séni pütünley tügeshtürmeymen; peqet üstüngdin höküm chiqirip terbiye-sawaq bérimen; séni jazalaymen qoymaymen..

46:16 «Bole, turayli, zomigerning qilichidin qéchip öz xelqimizge we ana yurtimizgha qaytip kéteyli!» — bu sözlerni belkim Misir qoshunidiki chetel «yallanma leshkerler»i éytidu (21ni körüng).

46:18 «Tabor» we «Karmel» — taghliri bek ézig bolmisimu, ular etrapidiki yerlerge qarighanda kökke taqashqandek körünüdu. Menisi Néboqadnesar qoshuni bilen bésip kirgende, ular bashqa padishahlar we ularning qoshunliridin zor derijide küchlük körünüdu.

46:20 «köküyün» — mal-waranlarni chaqidighan birxil chiwin. Bu dehshtelik köküyün «chirayliq inek» bolghan Misir we barliq «torpaqliri»ni (21-ayet) tarmar qilip heydeydu! Misirliqlar choqunghan but «buqa ilahi» (Afis) bolghachqa, mushu «inek» we «torpaqlar»gha nisbeten 20-21-ayetler intayin kinayilik, hejwiy sözlerdur.

46:21 «uning arisidiki yallanma leshkerler bolsa bordaq torpaqlardek bolidu; ularmu arqigha burulup, birlikte qéchishidu; ular ching turuwalmaydu» — ottura sherqtiki bezi köküyünler intayin zeherlik, wehshiy bolup, inek-torpaqlarni sewdayi, telwe qilip, uyan-buyan yügürtüp chéchiwétidu. «jazalinish küni» — ibranii tilida «yoqlinish küni».

46:22 «Misirning awazi yilanningkidek «küsh-küsh» qilip anglinidu» — menisi belkim Misir qorqunchtin chékingen amalsiz qalghan yilandek, uninggha peqet «küsh-küsh» qilip xapaliqini bildürishtin bashqa héchqandaq amal qilalmaydu.

46:23 «Ormanliq qoyuqluqidin kirgüsiz bolsimu, ular uni késip yiqitidu» — Misirda derekler az bolidu; shunga bu selishturma-oxshitish bolushi kérek, belkim «orman» nurghunlighan xelq ahalisini körsitidu.

46:25 «Mana, Men No shehiridiki but Amonni, Pirewnni, shundaqla Misir we uning ilahliri bilen padishahlirini jazalaymen» — Xuda «Amon» dégen but we «Misirning ilahliri»ni qandaq jazalaydu? Héch bolmighanda, bu söz Xudaning mushu butlarning «nam-abruy»lirini pütünley yoqitishini körsitidu. Bu téma toghruluq «Misirdin chiqish»tiki «qoshumche söz»imiznimu körüng.

46:27 Yesh. 41:13; 43:5; 44:1; Yer. 30:10

46:28 Yer. 10:24; 30:11; Yesh. 27:8; Yer. 4:27; 5:10,18; Pend. 11:4; Zef. 1:14-16, 18; Dan. 9:26-27; Yesh. 10:22-23; 28:22; Nah. 1:9

«Yeremiya»

«2» Filistiye toghruluq bésharet

47¹ Pirewn Gaza shehirige zerbe bérishtin ilgiri, Yeremiya peyghemberge kelgen, Perwerdigarning Filistiylar toghrisidiki sözi: —

² Perwerdigar mundaq deydu: — Mana, shimaldin dolqunluq sular örleydu; ular téship bir kélkün bolidu; u zémin we uningda turghan hemmining üstidin, sheher we uningda turuwatqanlarning üstidin tashqin bolup basidu; shuning bilen uning ademliri nale-peryad kötüridu, zéminda barliq turuwatqanlar azabtin nale-zar qilidu; ³ toparlirining tuyaqlirining taraqsishlirini, jeng harwirlirining taraqlashlirini, chaqlirining güldürleshlirini anglap, atilar öz baliliridin xewer élishqimu qolliri boshap, arqighimu qarimaydu... ⁴ Chünki barliq Filistiylarni nabut qilidighan kün, hem Tur we Zidonni ulargha yardemde bolghudek barliq qalghan ademlerdin mehrum qilidighan kün yétip keldi; chünki Perwerdigar Filistiylarni, yeni Krét arilidin chiqip kelgenlarning qalduqini nabut qilidu... ⁵ Gazaning üsti taqirliq bolidu; Ashkélon shehiridikiler dang qétip qalidu; qachanghiche etliringlarni tilisiler, i Filistiye küchliridin aman qalghanlar?... ⁶ Apl, i Perwerdigarning qilichi, sen qachanghiche tinmaysen? Öz qininggha qaytqin, aram élip tinchlanguhin!

⁷ Lékin u qandaqmu toxtiyalisun? Chünki Perwerdigar uninggha perman chüshürgen; Ashkélon shehirige hem déngiz boyidikilerge zerb qilishqa uni békitkendur!

«3» Moab toghruluq bésharet

48¹ Moab toghruluq; Samawi qoshunlarning Serdari bolghan Perwerdigar — Isralning Xudasi mundaq deydu: — Néboning haligha way! Chünki u xarabe qilinidu; Kiriatayim xijaletke qaldurulup, ishghal qilinidu; yuqiri qorghhan bolsa xijaletke qaldurulup alaqzade bolup ketti... ² Moab yene héch maxtalmaydu; Heshbona kishiler uninggha: «Uni el qataridin yoqitayli» dep suyiqest qilidu; senmu, i Madmen, tügeshtürülsen; qilich séni qoghlaydu..

47:1 «Gaza» — Filistiyeining besh chong sheherliridin biri.

— Bésharet (1-7) bérilgen waqit belkim miladiyedin ilgiriki 609-yili idi. Shu chaghda Pirewn-Neko Misirdin chiqip Asuriye impériyesige ittapaqdash bolup Babilgha qarshi chiqqan. Bu bésharettiki «zerbe» belkim Pirewn shimalgha qarap yürüsh qilghan, Filistiyeining térritoriyesidin ötüp bolghan waqitda qilinghan.

47:2 «shimaldin dolqunluq sular örleydu; ular téship bir kélkün bolidu» — démisekmü, Muqeddes Kitapta «kelkün» zéminni bésip kirgen zor qoshungha oxshitilidu. Mushu «sular» awwal Pirewnning qoshuni bolghan bolushi mumkin, keynidiki «kelkün» Pirewnning qoshunini tarmar qilghan Babillilardin ibaret.

— «Sheher» bolsa belkim Yérusalémni körsitidu. Yérusalém Babil terpidin ishghal qilinghanda Filistiye qattiq iskenjige élinip tajawuz qilinghan.

47:3 Yesh. 5:28; Yer. 4:13; 6:23

47:4 «Perwerdigar Filistiylarni, yeni Krét arilidin chiqip kelgenlarning qalduqini nabut qilidu» — Filistiylar eslide Krét (ibraniy tilida «Kaftor») arilidin chiqqanidi. Ular turdikiler hem Zidonnikilerge «tughqan qebililer» (Fönikiyilikler) bolghachqa, Tur we Zidon awarige uchrighan bolsa, Filistiylar ulargha yardemge chiqqan bolatti. Lékin Filistiylar nabut bolghan bolsa, «ulargha yardemde bolghudek ... ademlar» bolmaytti.

47:4 Yer. 25:22

47:5 «Gazaning üsti taqirliq bolidu» — bezi alimlar buni «Gazadikiler qayghurup chachlirini chüshüridu» dégen menide dep qaraydu. Bizningche birinchi menisi sheher xarabilik bolup «taqir yer» bolidu. Bu söz ikki bisliq bolup ikkinchi menidimu bolushi mumkin.

— «Dang qétip qalidu»ning bashqa birxil terjimisi: «tüghshidu». «Filistiyeining küchliridin aman qalghanlar» — buning bashqa birxil terjimisi: «Filistiye jilghisida qalghanlar». «qachanghiche etliringlarni tilisiler» — «etlirini tilish» qattiq qayghuni bildüretti. Bu adet Tewratqa men'i qilinghan.

47:5 Qan. 14:1; Yer. 16:6; 25:20

48:1 «yuqiri qorghhan» — (ibraniy tilida «Misgab») belkim bir sheharning ismi bolushi mumkin.

48:1 Yer. 25:21; 27:3

48:2 «...Néboning haligha way! ... Kiriatayim xijaletke qaldurulup, ishghal qilinidu 1-ayet; Heshbon ...Madmen,...» — démisekmü, Nébo, Kiriatayim, Heshbon, Madmen we töwendiki ayetlerdiki Horonaim, Luxit, Aroer, Beyt-Gamul, Dibon qatarliqlar Moabtki sheherlerdur. Xeritini körüng. «Heshbon» bolsa Moabning chégrisigha jaylashqan bolup, bésharet boyiche bashqa sheherlerdin ilgiri belkim düşmen terpidin ishghal qilinip andin düşmenning qoshuni üçün baza bolidu. «Heshbon» we «suyiqest» («xéshab») ibraniy tilida yéqin sözlerdur.

— Yehudiy tarixshunas Yoséfusning xatirisi boyiche, Moab Néboqadnesar padishah terpidin miladiyedin ilgiriki 582-yili iglinip, nurgun sheherliri weyran qilinghan.

«Yeremiya»

³ Horonaimdin ah-zarlar kötürüldi: — «Ah, weyranchiliq, dehshtlik patiparaqchiliq!»

⁴ Moab bitchit qilindi! Uning kichikliridin peryadliri anglinidu. ⁵ Berheq, Luhitqa chiqidighan dawan yolidin toxtimay yighilar kötürüldi; Horonaimgha chüshidighan yolda halakettin azabliq nale-peryadlar anglinidu. ⁶ Qéchinglar, jéninglarni élip yügürünger! Chöldiki bir chatqal bolunglar! ⁷ Chünki sen öz qilghanliringgha we bayliqliringgha tayanganliqning tüpeylidin, senmu esirge chüshisen; butung Kémosh, uning kahinliri hem emirliri bilen bille sürgün bolidu. ⁸ Weyran qilghuchi herbir sheherge jeng qilidu; sheherlerdin héchqaysi qéchip qutulalmaydu; Perwerdigar dégendek jilghimu xarabe bolidu, tüzlenglikmu halaketke yüzlinidu..

⁹ Daldigha bérip qéchish üçhün Moabqa qanatlarini béringlar! Chünki uning sheherliri xarabilik, ademzatsiz bolidu. ¹⁰ (Perwerdigarning xizmitini köngül qoyup qilmighan kishi lenetke qalsun! Qilichini qan töküshünin qaldurghan kishi lenetke qalsun!)..

¹¹ Moab yashliqidin tartip keng-kushade yashap arzangliri üstide tinghan sharabtek endishisiz bolup kelgen; u héchqachan küptin küpke quyulghan emes, yaki héch sürgün bolghan emes; shunga uning temi birxil bolup, puriqi héch özgermigen. ¹² Shunga, — deydu Perwerdigar, — Men uning yénigha ularni öz küpidin tökidighan tökküchilerni ewetimen; ular uning küplirini quruqdaydu, uning chögünlirini chéqiwétidu. ¹³ Ötkende Israil jemeti öz tayanchisi bolghan Beyt-El tüpeylidin yerge qarap qalghandek Moabmu Kémosh tüpeylidin yerge qarap qalidu..

¹⁴ Siler qandaqmu: «Biz batur, jenggiwar palwanmiz!» — déyeleysiler? ¹⁵ Moabning zémini xarabe qilinidu; düshmen ularning sheherlirining sépillirigha chiqidu; uning ésil yigitliri qetl qilinishqa chüshidu, — deydu padishah, yeni nami samawi qoshunlarning Serdari bolghan Perwerdigar.

¹⁶ — Moabning halakiti yéqinlashti, uning külpiti béshigha chüshüshke aldiraydu. ¹⁷ Uning etrapidiki hemmeylen uning üçhün ah-zar kötürünger; uning nam-shöhritini bilgenler: «Küchlük shahane hasisi, gúzel tayiqimu shunche sunduruldighul!» — denglar. ¹⁸ Shan-shöhritingdin chüshüp qaghjirap ketken yerde oltur, i Dibonda turuwatqan qiz; chünki Moabni halak qilghuchi sanga jeng qilishqa yétip keldi; u istihkam-qorghanliringni berbat qilidu.

¹⁹ Yol boyida közet qil, i Aroerde turuwatqan qiz; beder tikiwatqan erdin we qéchiwatqan qizdin: «Néme boldi?» dep sora; ²⁰ «Moab xijaletke qaldi, chünki u bitchit qilindi!» dep jawab bérilidu. Ah-zar tartip nale-peryad kötürünger; Arnonda: «Moab halak qilindi» — dep jakarlanglar..

²¹ Jaza hökümi tüzlenglik jayliri üstige chiqirildi; Holon, Yahaz we Mefaat üstige, ²² Dibon, Nébo

48:5 Yesh. 15:5

48:6 Yer. 17:6

48:7 «butung Kémosh, uning kahinliri hem emirliri bilen bille sürgün bolidu» — Kémosh Moab choqunghan but idi. Ularning uninggha öz balilirini qurbanliq qilish aditi bar idi («2Pad.» 3:27ni körtüng).

48:7 Yer. 49:3

48:8 «Perwerdigar dégendek jilghimu xarabe bolidu, tüzlenglikmu halaketke yüzlinidu» — «jilgha» we «tüzlenglik» Moabning jenubiy we shimaliy qismini körsitidu.

48:9 «Daldigha bérip qéchish üçhün Moabqa qanatlarini béringlar!» — bu jümlidiki ibranıy tilini chüshinish tes. Oqurmenler bashqa xil terjimilerni uchrıtishi mumkin.

48:10 «Perwerdigarning xizmitini köngül qoyup qilmighan kishi lenetke qalsun! Qilichini qan töküshünin qaldurghan kishi lenetke qalsun!» — bu kinayilik, hejwiyl sözler kelgüsıde Moabqa hujum qilidighan Babıllıq leshkerlerge éytılıdu.

48:11 «Moab yashliqidin tartip keng-kushade yashap arzangliri üstide tinghan sharabtek endishisiz bolup kelgen» — sharab tinishi üçhün uzun waqıt midirlitilmay turushi kérek. Tinghan «arzanglar», (dugh, chökünde) nahayıti achchiq bir nerse, elwette. Shunga bashqa küpke quyulmay qalsa, temi qirtiq, achchiq bolidu, elwette. «U héchqachan küptin küpke quyulghan emes, yaki héch sürgün bolghan emes; shunga uning temi birxil bolup, puriqi héch özgermigen» — bu oxshıtish belkim Moabning héch qiyinchılıqqa uchrımay, körenglik qilghanlıqı, tolımu kérilip ketkenlikini körsitidu.

48:11 Zef. 1:12

48:12 «Men uning yénigha ularni öz küpidin tökidighan tökküchilerni ewetimen» — bu oxshıtıhtiki «sharab» Moabtıki ahalini, «küpliri», «chögünliri» uning yurt-sheherlirini körsitidu.

48:13 «Beyt-El» — mushu sheher Israil (shimاليy padishahliq)ning chong butperes merkizi bolup, ular shu yerde «altun mozay butni» qurghan («1Pad.» 12-babni, «Hosh.» 10:5 hem 8:5-6, «Am.» 7:10-17ni körtüng).

48:13 1Pad. 12:29

48:20 Yesh. 16:7

«Yeremiya»

hem Beyt-Diblataim üstige, ²³ Kiriatayim, Beyt-Gamul hem Beyt-Méon üstige, ²⁴ Kériot, Bozrah hem Moabdiki yiraq-yéqin barliq sheherlarning üstige chiqirilidu. ²⁵ Moabning Münggüzi ké-siwétilidu, uning biliki sundurulidu, — deydu Perwerdigar. ²⁶ — Uni mest qilinglar, chünki u Perwerdigargha aldida hakawurluq qilghan; Moab öz qusuqida éghinap yatsun, shuning bilen reswa qilinsun. ²⁷ Chünki sen Moab Israilni mazaq qilghan emesmu? U oghrilar qatarida tutuwélinghanmu, sen uni tilgha alsangla béshingni chayqaysen?!

²⁸ Sheherlerdin chiqip tash-qiyalar arisini turalghu qilinglar, i Moabda turuwatqanlar; ghar ag-hzida uwilighan paxtektek bolunglar!

²⁹ Biz Moabning hakawurluqi (u intayin hakawur!), yeni uning tekebburluqi, hakawurluqi, könglidiki mehrur-körengliki toghrisida angliduq. ³⁰ Men uning nochiliq qilidighanliqini bilimen, — deydu Perwerdigar, — biraq nochiliqi kargha yarimaydu; uning chong gepliri bikar bolidu. ³¹ Shunga Men Moab üçün zar yighlaymen, Moabning hemmisi üçün zar-zar kötürimen; Kir-Xaresettikiler üçün ah-pighan anglinidu;

³² I Sibmahtiki üzüm téli, Men Yaazerning zar-yighisi bilen teng sen üçün yighlaymen; sé-ning pélekliring sozulup, eslide «Ölük déngiz»ning nérigha yetkenidi; ular eslide Yaazer shehirigichimu yetkenidi. Lékin séning yazliq méwiliringge, üzüm hosulung üstige buzghuchi bésip kélidu. ³³ Shuning bilen shadliq we xushalliq Moabning bagh-étizliridin we zéminidin mehrum qilinidu; Men üzüm kölcheklerdin sharabni yoqitimen; üzüm cheyligüchilerning tentene awazliri qaytidin yangrimaydu; awazlar bolsa tentene awazliri emes, jeng awazliri bolidu.

³⁴ Chünki nale-peryadlar Heshbondin kötürülüp, Yahazghiche we Éléalahghiche yétidu; nale awazliri Zoardin kötürülüp, Horonaimghiche we Eglat-Shélisdiyaghiche yétidu; hetta Nimrimdiki sularmu qurup kétidu. ³⁵ Men Moabta «yuqiri jaylar»da qurbanliq qilghuchilarni we yat ilahlargha xushbuy yaqquchilarni yoqitimen, — deydu Perwerdigar.

³⁶ — Shunga Méning qelbim Moab üçün neydek mungluq mersiye kötüridu; Méning qelbim Kir-Herestikiler üçünmu neydek mungluq mersiye kötüridu; chünki u igiliwalghan bayliq-xeziniler yoqap kétidu. ³⁷ Hemme bash taqir qildurulghan, hemme saqal chüshürülgen; hemme

48:25 «Moabning münggüzi késiwétilidu» — Tewratta, «münggüz»ler köp hallarda ademlerning abruy-shöhriti yaki hoquqini bildüridu. Bu ademning béshidin ösken emes, elwette!

48:26 «Moabni mest qilinglar» — yuqirida (25-babta) Yeremiya «Perwerdigarning ghezipige tolghan qedeh» toghruluq sözligeche, bezi alimlar bu «mestlik» shu qedehtin ichishtin bolushi kérek, dep qaraydu. Bizningche bu bir tereptin toghra, Xudaning ghezipi béshiga chüshürülgende desleptila eqlini yoqitip aljighanliqi bolidu. Bu ayetning tekitleyidighini ularning hamaqetlihip ketkenlikidin ibaret.

48:29 «Biz Moabning hakawurluqi ..., yeni uning tekebburluqi, ..., könglidiki mehrur-körengliki toghrisida angliduq» — bu ayettiki «Biz... angliduq» déngüchi Xudaning Özidur. Xuda Özi toghruluq «Biz» dep ishletkenliki Tewrattiki bashqa yerlerdimu bar; mesilen «Yar.» 1:26, 3:22, 11:7ni hem «Yesh.» 6:8ni körüng. Bezi alimlar ayettiki «biz»ni Yeremiya hem Yehuda xelqini körsitidu, dep qaraydu.

48:29 Yesh. 16:16

48:32 «I Sibmahtiki üzüm téli, Men Yaazerning zar-yighisi bilen teng sen üçün yighlaymen...» — 30-ayettiki sözlüghüchi Xuda bolghandin kéyin («Men ..bilimen...») shübhisizki, 31-, 32- hem 36-ayetlerdiki sözlüghüchimu Xudaning Özidur. Bu ademni heyran qalduridu. Xuda Yaazerdikilerni jazalaydu; shuning bilen ular Sibmahtiki yoqighan üzümzarlar üçün yighlaydu. Lékin Xuda ularni jazalishi bilen ular bilen teng qayghuridu. «Ölük déngiz» — ibranij tilida «Yaazer déngizi». «Ular séning pélekliring eslide Yaazer shehirigichimu yetkenidi...» — «Yaazer» bolsa Moabning shimaliy chégrasigha yiraqraq bolup, sherq teripi «chöl-dalilar», gherb teripi «déngiz». Démek, Moab xilwet jay bolghini bilen xéli yiraqlargha tesiri bolghan bir memliketke aylangan. «Yazliq méwiliri» enjür, xorma we üzümterni körsitidu.

48:33 Yesh. 16:10

48:34 «...nale-peryadlar Heshbondin kötürülüp, Yahazghiche we Éléalahghiche yétidu...» — Éléalah Heshbonning shimaliy teripidin 2 kilométir yiraq; Yahaz uning jenubij teripidin 2 kilométir yiraq. Bu üçisi Moabning shimaligha jaylashqan. Zoar, Horonaim we Eglat-Shélisdiyha Moabning jenubigha jaylashqan. Ayetning umumiy menisi, «tajawuzluq bashlandi» dégen bolup, bu xewer Moabning pütkül zéminigha pur kétidu.

48:34 Yesh. 15:5, 6

48:35 «yuqiri jaylar» — butpereslikke atap béghishlangan jaylar idi.

«Yeremiya»

qol titma-titma késilgen, hemme chatiraqqa böz kiyilgen.³⁸ Moabning barliq öy ögziliri üstide we meydanlarda matem tutushtin bashqa ish bolmaydu; chünki Men Moabni héchkimge yaqmaydighan bir qachidek chéqip tashlaymen, — deydu Perwerdigar,³⁹ — ular pighandin zarlishidu; Moab shunchilik pare-pare qiliwétiliduki, u xijalettin köpchilikke arqisini qilidu; Moab etrapidiki hemme teripidin reswa qilinidighan, wehime salghuchi obyékt bolidu.

⁴⁰ Chünki Perwerdigar mundaq deydu: — Mana, birsi bürküttek qanatlırını kérip perwaz qilip, Moab üstige shungghup chüshidu.⁴¹ Sheherliri ishghal bolidu, istihkamlar igiliwélinidu; shu küni Moabdiki palwanlarning yüriki tolghaqa chüshken ayalning yürikidek bolidu.⁴² Moab el qataridin yoqtilidu; chünki u Perwerdigar aldida hakawurluq qilghan;⁴³ wehshet, ora we qiltaq béshinglarga chüshüshni kütmekte, i Moabda turuwatqanlar, — deydu Perwerdigar.⁴⁴ — wehshettin qachqan origha yiqilidu; oridin chiqqan qiltaqqa tutulidu; chünki uning üstige, yeni Moab üstige jazalinish yilini chüshürimen — deydu Perwerdigar.

⁴⁵ Qachqanlar Heshbon sépilining daldisida turup amalsiz qalidu; chünki Heshbondin ot, hem mehrum Sihon padishahning zémini otturisdin bir yalqun partlap chiqidu we Moabning chékilirini, soqushqaq xelqning bash choqqilirini yutuwalidu.⁴⁶ Halinggha way, i Moab! Kémoshqa tewe bolghan el nabut boldi; oghulliring esirge chüshidu, qizliring sürgün bolidu.⁴⁷ Lékin, axirqi zamanlarda Moabni sürgünlükidin qayturup eslige keltürimen, — deydu Perwerdigar. Moab üstige chiqiridighan höküm mushu yergiche.

«4» Ammoniyalar toghruluq höküm

49¹ Ammoniyalar toghruluq. Perwerdigar mundaq deydu: — Israilning perzentliri yoqmiken? Uning mirasxorliri yoqmidu? Emdi némishqa Milkom Gadning zéminigha warisliq qildi, Milkomgha tewe bolghan xelq némishqa Gadning sheherliride turidu?² Shunga mana, shu künler kéliduki, — deydu Perwerdigar, — Ammoniyalarning Rabbah shehiri jeng sadalirini anglitimen; u xarabilik döng bolidu; tewe sheherliri ot qoyup küydürüldü; Israil qaytidin özlirini igiliwalghanlarga igidarchiliq qilidu, — deydu Perwerdigar.³ — Zarlanglar, i Heshbon! Chünki Ayi shehiri xarabe qilinghan! Rabbah qizliri, özünglarga böz rextni baghlap matem tutunglar; sépil ichide uyan-buyan patiparaq yügürünglar; chünki Milkom we uning kahinliri, uninggha tewelik emirliri sürgün bolidu.⁴ Némishqa küch-heywitingni danglaysen? Séning

48:37 «Hemme bash taqir qildurulghan, hemme saqal chüshürülgen; hemme qol titma-titma késilgen, hemme chatiraqqa böz kiyilgen» — demisekmu, bu heriketlerning hemmisi qattiq matemni bildüridu.

48:37 Yesh. 15:2, 3; Yer. 47:5

48:39 «wehime salghuchi obyékt» — bashqilar Moabning béshigha chüshken apette qarap «bundaq dehshetlik ish öz béshimizghimu chüshermu?» dep wehimige chüshidu.

48:40 Yer. 4:13

48:41 «sheherliri ishghal bolidu» — «sheherliri»ning bashqa terjimisi «Kériyot» (sheherning ismi).

48:44 «jazalinish yili» — ibraniy tilida «yoqlinish yili».

48:45 qachqanlar Heshbon sépilining daldisida turup Amalsiz qalidu; chünki Heshbondin ot, hem mehrum Sihon padishahning zémini otturisdin bir yalqun partlap chiqidu — Amoriyalarning padishahi Sihon nechche yüz yil ilgiri Heshbon sheherini ishghal qilghan, andin kéyin Moabning pütkül zéminini igiliwalghanidi («Chöl.» 21:28-29ni körüng). «ot... Moabning chékilirini, soqushqaq xelqning bash choqqilirini yutuwalidu» — «chékilirini... bash choqqilirini...» belkim Moabning hemmisini, jümlidin «bash bolghanlarni» öz ichige élishi mumkin. Yeremiyaning béshariti aldın ala kórsetken bu halaket téximu qedimki yene bir bésharetning emelge ashurulushi bolidu («Chöl.» 24:17ni we 21:28-29ni körüng).

48:45 Chöl. 21:28

49:1 «Milkom» — Ammoniyalar choqughan but idi. Gad bolsa Israilning on ikki qebilisingin buti; ulargha eslide teqsim qilinghan zémin lordan deryasining sherqi teripide idi. Yeremiya bésharet bergen waqitta, Gadtkileri xéli baldur Asuriye impériyesi teripidin sürgün bolghanidi. Kéyin esliy qoshniliri bolghan Ammoniyalar ularning zéminini igiliwalghanidi. Xuda ulargha: «Bu zéminni Öz xelqimge teqsim qilghanidim, ular qaytip kélip uninggha qaytidin igidarchiliq qilidu» dep agahlاندuridu.

49:1 Am. 1:13

49:2 Am. 1:14

49:3 «sépil ichide uyan-buyan patiparaq yügürünglar» — bashqa birxil terjimisi: «özünglar titma-titma tilinghan halda uyan-buyan yügürünglar». «Milkom» — Ammoniyalarning bir buti idi. Bashqa ismi «Molek» idi.

49:3 Yesh. 32:12; Yer. 4:8; 6:26; 48:7

«Yeremiya»

küchüng éqip kétéwatidu, i: «Kim manga yéqinlishishqa pétnalisun?» dep öz bayliqlirighgha tayanghan, asiqliq qilghuchi qizl.⁵ Mana, Men barliq etrapingdikilerdin wehshet chiqirip üstüngge chüshürimen, — deydu samawi qoshunlarning Serdari bolghan Reb Perwerdigar, — shuning bilen siler herbiringlar heydiwétilisiler, aldi-keybingge qarimay qachisiler; qachqanlarni yene yighghuchi héchkim bolmaydu.⁶ Lékin kéyinki künlerde, Ammoniyarlarni sürgünlükidin qayturup eslige keltürimen, — deydu Perwerdigar.

«5» Édom toghruluq höküm

⁷Édom toghruluq: Samawi qoshunlarning Serdari bolghan Perwerdigar — Israilning Xudasi mundaq deydu: — Témanda hazir danaliq tépilmamdu? Danishmenliridin nesihet yoqap kettimu? Ularning danaliqini dat bésip qalghanmu?!⁸ Burulup qéchinglar, pinhan jaylardin tur-alghu tépip turunglar, i Dédanda turuwatqanlar! Chünki Men Esawgha tégishlik balayi'apetni, yeni uni jazalaydighan künini béshigha chüshürimen.⁹ Üzüm üzgüchiler yéninggha kelsimu, ular azraq wasanglarni qalduridu emesmu? Oghrilar kéchilep yéninggha kirsimu, ular özlirige chushluqla buzup, oghrilaydu emesmu?..¹⁰ Men Esawni yalingachliwétimen, u yoshurunghudek jay qalmighuche dalda jaylirini échip tashlaymen; uning nesli, qérindashliri hem qoshniliri yoqaydu; u özi yoq bolidu.¹¹ Lékin yétim-yésirlirighni qaldur, Men ularning hayatini saqlaymen; tul xotuninglar Manga tayansun.¹² Chünki Perwerdigar mundaq deydu: — Mana, ghezipping qedehidin ichishke tégishlik bolmighanlar choqum uningdin ichmey qalmaydighan yerde, sen jazalanmay qalamsen? Sen jazalanmay qalmaysen; sen choqum uningdin ichisen..¹³ Chünki Öz namim bilen qesem ichkenmenki, — deydu Perwerdigar, — Bozrah dehshet basidighan hem reswa qilinidighan bir obyékti, xarabilik we lenet sözi bolidu; uning etrapidiki sheherliri daimliq xarabilik bolidu.

¹⁴Men Perwerdigardin shu bir xewerni anglashqa muyesser boldum, — we bir elchi eller arisigha ewetilgenidi —

U: «Uninggha hujum qilishqa yighilinglar! Uninggha jeng qilishqa ornunglardin turunglar!» — dep xewer béridu..

¹⁵Mana, Men séni eller arisida kichik,

49:4 Yer. 21:13; 48:7

49:7 «Édom toghruluq: ...» — bu bésharet (7-22)ning Tewrattiki «Obadiya» dégen qisim bilen köp ortaq yerliri bar. Obadiyagha «qoshumche söz»imizde chüshendürinimizdek ishinimizki, Yeremiya peyghember Xudaning yolyoruqi bilen ilgirik peyghember Obadiyaning bésharitudiki köp sözlerni neqil keltüridu. Ikki bésharetning bezi yerliri oxshimighachqa, sözliridiki perqlerni tépip sélishturushning köp ehmiyiti bar. «Témanda hazir danaliq tépilmamdu? Danishmenliridin nesihet yoqap kettimu? Ularning danaliqini dat bésip qalghanmu?!» — Téman Édomdiki chong sheher. Édomdikiler öz danishmenliri bilen intayin meghrurlinatti.

49:7 Ob. 8

49:8 «pinhan jaylar» — ibranii tilida «chongqur jaylar» dégen söz bilen ipadiliniidu. U belkim herxil ghar-öngkürlerni öz ichige alidu. «Men Esawgha tégishlik balayi'apetni, yeni uni jazalaydighan künini béshigha chüshürimen» — Édomning bashqa ismi «Esaw» idi. Mushu bésharette «Édom» yaki «Esaw» uning ewladliri bolghan Édomluqlarni körsitidu, elwette.

49:8 Yer. 25:23

49:9 «Üzüm üzgüchiler yéninggha kelsimu, ular azraq wasanglarni qalduridu emesmu?» — Musa peyghemberge chüshürilgen qanun boyiche üzüm hosulini alghanda üzgüchiler kembeghellarning tériwlishi üçün bir'az wasanglarni qaldurush kérek idi («Law.» 19:10). Asiyadiki bezi döletlerde bu bir adetke aylinip qalghan.

49:9 Ob. 5

49:12 «ghezipping qedehidin ichishke tégishlik bolmighanlar» — Yehuda emes, belki tajawuzchilarning öter yoligha «tasadipiy» udul kélip qalghan, Yehudaning we bashqa ellerning gunahliri bilen munawetsiz bolghan bashqa ellerni körsitishi mumkin.

49:13 «Öz namim bilen qesem ichkenmenki...» — ibranii tilida «Özüm bilen qesem ichkenmenki». «Bozrah ... reswa qilinidighan bir obyékta» — «Bozrah» belkim Édomdiki eng muhim sheher bolushi mumkin idi.

49:14 «bir elchi eller arisigha ewetilgenidi» — «eller» Israigha yat bolghan ellerni körsitidu. «Uninggha jeng qilishqa ornunglardin turunglar» — «uninggha» yeni Édomgha. Belkim bu elchi dushman ellerning biridin chiqqan bolup, u bashqa ellerni Édomni yoqitishqa chaqiridu.

49:14 Ob. 1

«Yeremiya»

Insanlar arisida kemsitilgen qilimen..

¹⁶ Séning özgilerge dehshet salidighanliqning,
Könglüngdiki tekebburluqung özüngni aldap qoydi;
Hey tik qiyaning yériqliri ichide turghuchi,
Turalghung égzilikning yuqiri teripide bolghuchi,
Gerche sen changgangni bürkütningkidek yuqiri yasisangmu,
Men shu yerdin séni chüshüriwétimen,
— deydu Perwerdigar..

¹⁷ — We Édom tolimu wehimilik bolidu;

Édomdin ötidighanlarning hemmisi uning barliq yara-wabaliri tüpeylidin wehimige chüshüp,
ush-ush qilidu..

¹⁸ Sodom, Gomorra we ularning etrapidiki sheherliri bilen birge örüwétilgendek Édommu shundaq bolidu, — deydu Perwerdigar, — héchkim shu yerde turmaydu, insan baliliri shu yerde olturaqlashmaydu.. ¹⁹ Mana, Iordan deryasidiki chawar-chatqallıqtin chiqip, daim éqip turidighan shu sular boyidiki yaylaqtiki qoylarni tarqatqan bir shirdek Men Édomdikilerni beder qachquzimen. Emdi kimni xalisam Men uni Édomning üstige tikleymen; chünki Manga kim teng kéleleydu? Kim Méningdin héساب élishqa Méni chaqiralaydu? Méning aldında turalaydighan pada baqquchi barmu?.. ²⁰ Shunga Perwerdigarning Édomni jazalashtiki meqsitini, shuningdek Témandikilerni jazalash niyitini anglanglar: ularning kichiklirimu tartip ép kétilidu; berheq, qilmishliri tüpeylidin Perwerdigar uning yayliqini weyrane qilidu.. ²¹ Ularning yiqilip ketken sadasini anglap yer yüzidikiler tewrinip kétidu; nale-peryadliri «Qizil déngiz»ghiche anglinidu. ²² Mana, birsi bürküttek qanat yéyip perwaz qilip, Bozrah üstige shungghup chüshidu. Shu küni Édomdiki palwanlarning yüriki tolghaqqacha chüshken ayalning yürikidek bolidu..

«6» Suriye paytexti Demeshq toghruluq höküm

²³ Demeshq toghruluq: —

Xamat, Arpad shehiridikiler xijaletke qaldurulidu; chünki ular shum xewer anglaydu; ularning yüriki su bolup kétidu; dawulghup ketken déngizdek ular héch tinchlinalmaydu..

²⁴ Demeshq zeipleshti, qéchishqa burulidu; uni wehime basidu; azablar tolghaqqacha chüshken ayalni tutqandek, azab we derd-qayghu uni tutidu.. ²⁵ Nam-dangqi chiqqan yurt, Men huzur alghan sheher shu derijide tashliwétilgen bolidu! ²⁶ Shunga uning yigitliri kochilirida yiqilidu, jenggiwar palwanlar shu küni yoqitilidu, — deydu samawi qoshunlarning

49:15 «Men séni eller arisida kichik, insanlar arisida kemsitilgen qilimen» — «séni» — Xuda hazir Édomni «séni» dep, ulargha biwasite söz qilidu.

49:16 «Hey tik qiyaning yériqliri ichide turghuchi, turalghung égzilikning yuqiri teripide bolghuchi» — démisekmü, Édom pinhanraq, chiqish intayin tes bolghan taghliq rayonda idi. «Tik qiya» («Séla») dégen söz Moabning «Séla» isimlik (hazirqi «Pétra»), intayin pinhan bir shehirini körsitishimu mumkin.

49:16 Yer. 48:29

49:17 Yer. 50:13

49:18 Yar. 19:25; Yer. 50:40; Am. 4:11

49:19 «daim éqiwatqan shu sular» — Iordan deryasining özi.

49:19 Ayup 41:2; Yer. 12:5; 50:44

49:20 Yer. 50:45

49:22 «Bozrah» — intayin yuqiri qiya tash üstige, «bürkütning changgili»dek joylashqanidi.

49:22 Yer. 48:40,41

49:23 «dawulghup ketken déngizdek ular héch tinchlinalmaydu» — bashqa birxil terjimisi: «dawulghup ketken déngizdek ularning köngülliri héch aram tapmaydu». Xamat hem Arpad dégen ikki sheher Néboqadnesar Misirgha yürüş qilghan chaghda (miladiyedin ilgiriki 604-yili) bésip ötken joylar idi. Shühbisizki, Néboqadnesar ularghimu hujum qilghanidi. Mushu ikki sheher Demeshqning shimaliy teripidiki kichik padishahliqlar idi.

49:23 Yesh. 17:1

49:24 Yer. 4:31; 6:24; 30:6

«Yeremiya»

Serdari bolghan Perwerdigar; ²⁷ — hem Men Demeshqning sépilige bir ot yaqimen, u Ben-Hadadning ordilirini yutuwalidu.

«7» Kédar hem Hazor toghruluq höküm

²⁸ Babil padishahi Néboqadnesar yenggen Kédar toghruluq hem Hazorning padishahliqliri tughuluq söz: —

Perwerdigar mundaq deydu: —

«Ornungdin tur, Kédargha hujum qilip, sherqtiki ademlerni bulang-talang qill!» — déyilidu.

²⁹ Hujum qilghanlar ularning chédirliri hem padilirini élip kétidu; ularning chédir perdiliri, barliq qacha-qucha, tögilirini bulap kétidu; xeq ulargha: «Terep-tereplerni wehime basidu!» dep warqiraydu. ³⁰ Qéchip kétinglar, beder tikip pinhan jaylardin turalghu tépip turunglar, i Hazordikiler, — deydu Perwerdigar, — chünki Babil padishahi Néboqadnesar silerge jeng qilishqa qest qilghan, silerge qarap niyiti buzulghan.

³¹ — Ornungdin tur, sépil-derwazilargha ige bolmighan aramxuda yashap, tinch-aman turghan elge jeng qilishqa chiq; ular yalghuz turidu — deydu Perwerdigar, ³² — ularning tögiliri olja, top-top mal-waranliri gheniyet bolidu; Men chéke chachlirini chüshürgenlerni töt shamalgha tarqitimen, ularning béshigha her etrapidin külpet chüshürimen, — deydu Perwerdigar;

³³ — Hazor bolsa chilbörilerning turalghusi, menggüge weyrane bolidu. Héchkim shu yerde turmaydu, insan baliliri shu yerde olturaqlashmaydu.

«8» Élam toghruluq höküm

³⁴ Yehuda padishahi Zedekiya textke olturghan deslepki waqitlirida, Yeremiya peyghemberge kelgen Perwerdigarning sözi mundaq idi: —

³⁵ Samawi qoshunlarning Serdari bolghan Perwerdigar mundaq deydu: — Mana, Men Élamning gholluq küchi bolghan oqyasini sundurimen. ³⁶ Asmanlarning töt chétidin töt shamalni chiqirip Élamning üstige chüshürimen; Men ularni bu töt shamalgha tarqitimen; shuning bilen Élamdin heydelgenlerning barmaydighan el-memliketler qalmaydu. ³⁷ Men Élamni düshmenliri aldida hem jénini izdigüchilerning aldida dekke-dükkige chüshürimen; dehshetlik ghezipimini béshigha töküp, külpetlerni chüshürimen; ularni berbat qilghuche Men qilichni ularning keynidin qoghlashqa ewetimen. ³⁸ Men Öz textimni Élamda tikleymen, shu yerdin padishahi we shahzadilirini yoq qilimen, — deydu Perwerdigar.

³⁹ — Lékin axirqi zamanlarda, Men Élamni sürgünlükidin qayturup eslige keltürimen, — deydu Perwerdigar.

49:27 «Ben-Hadad» — Demeshqning köpligen padishahlirining ismi idi.

49:27 Am. 1:4,14

49:28 «Ornungdin tur, Kédargha hujum qilip, sherqtiki ademlerni bulang-talang qill» — bu söz Néboqadnesarning qoshunigha éytilishi mumkin. Kédar we Hazormu charwichi köchmen xelq bolup, chédirda yashap, sépil-derwaziliq bolmighan, elwette.

49:31 «Ornungdin tur, sépil-derwazilargha ige bolmighan aramxuda yashap, tinch-aman turghan elge jeng qilishqa chiq; ular yalghuz turidu» — bu sözmu belkim Néboqadnesarning qoshunigha éytilishi mumkin. Kédar we Hazordikiler chédirlarda turup, héch sépil-derwaziliq bolghan emes.

49:32 «chéke chachlirini chüshürgenler» — «chéke chachlirini chüshürgüsh» Kédardikiler hem Hazordikilerning aditi bolsa kérek idi.

49:32 Yer. 9:25; 25:23

49:33 Yer. 9:10; 10:22

49:35 «Élamning gholluq küchi bolghan oqyasi...» — Élam hazirqi Iran zéminida turghan bir xelq idi. Élamning qoshunining chenlep atidighan, dehshetlik mergen oqyachiliri bilen dangqi chiqqanidi.

49:39 Yer. 48:47

«Yeremiya»

«9» Babil toghruluq höküm

50¹ Perwerdigar Yeremiya peyghember arqiliq Babil toghruluq, yeni Kaldiylarning zémini toghruluq éytqan söz: —

² Eller arisida shu xewerni élan qilip jakarlanglar, tügh kötürünglar; jakarlanglar, uni yos-hurmanglar! — «Babil ishghal qilindi; Bel bolsa xijaletke qalduruldi, Marduk patiparaq bolup ketti; Babilning oyma butliri xijaletke qalduruldi, yirginchlik nersiliri patiparaqchiliqqa chüshti!» — denglar.³ Chünki shimaldin uninggha jeng qilmaqchi bolghan bir el kélidu; u uning zéminini weyran qilidu, héchkim shu yerde turmaydu; insan hem haywanmu qéchip kétidu, ular yoq bolidu.

⁴ Shu künlerde, shu chaghda, — deydu Perwerdigar, — Israil xelqi kélidu, ular hem Yehuda xelqi bilen bille kélidu, ular yighlighan halda méngip Perwerdigar Xudasini izdeshke kélidu. ⁵ Ular Zionning yolini soraydu, yüzlirini uninggha qaritip: «Hergiz untulmas mengülik bir ehde bilen özimizni Perwerdigargha baghlayli» — deydu.

⁶ — Méning xelqim azghan qoylardur; ularning baqquchiliri ularni azdurghan, ularni taghlar-da ténitip yürüen; ular taghdin döngge kézip yürüp, öz aramgahini untughandur. ⁷ Ular ni uchratqanlarning hemmisi ularni yep ketken, küshendiliri ular toghruluq: «Bizde bu ishlarda héch gunah yoq, chünki ular ata-bowilirining ümidi bolghan Perwerdigar, yeni heqqaniylikning yaylaq-turalghusi bolghan Perwerdigarning aldida gunah sadir qilghan!» — dégen..

⁸ I xelqim, Babil otturisidin qéchinglar, kaldiylerning zéminini tashlap chiqinglar, padini yétekligüchi tékilerdek bolunglar.⁹ — Chünki mana, shimaliy zémindin Babilgha hujum qilmaqchi bolghan zor bir top ulugh ellerni qozghaymen; ular özlirini uninggha qarshi sepke qoshidu; shuning bilen Babil shu yerdin chiqqanlar teripidin esirge chüshidu. Ularning oqlirining hemmisi batur mergenlerning kidek bolidu; ularning héchqaysisi jengdin quruq qol kelmeydu..

¹⁰ Kaldiye bolsa olja bolidu; olja alghan barliq bulighuchilar uningdin qanaetlinidu, — deydu Perwerdigar; ¹¹ — Chünki siler shadlanghansiler, siler yayrap ketkensiler, i mirasim bolghan xelqimni bulang-talang qilghuchilar! Chünki siler chémende turghan mozaylardek sekrigensiler, ayghirlardek xushalliqtin kishnigensiler! ¹² Emdi ana yurtung zor xijaletke qaldurulidu; reswachiliq séni tughghuchini qaplaydu; mana, u ellerning dashqili, — bir janggal, qaghjiraq yer we chöl-bayawan bolup qalidu. ¹³ Perwerdigarning ghezipi tüpeylidin, uning héch ahalisi bolmaydu, belki toluq tashliwétilgen bolidu; Babilidin ötödighanlarning hemmisi uning barliq yara-wabaliri tüpeylidin wehimige chüshüp ush-ush qilidu..

¹⁴ Babilgha jeng qilish üçün uning etrapida sepke tizilinglar, barliq oqyachilar; uninggha étinglar, oqlarni héch ayimanglar; chünki u Perwerdigar aldida gunah sadir qilghan. ¹⁵ Uning etrapida jeng chuqanlirini kötürünglar; u teslim bolup qol kötüridu; munarliri örülidu, sépilliri ghulitilidu; chünki bu Perwerdigarning alghan qisasidur. Uningdin qisas élinglar; u bashqilar-

50:2 «Eller arisida shu xewerni élan qilip jakarlanglar...! — «Babil ishghal qilindi; Bel bolsa xijaletke qalduruldi, Marduk patiparaq bolup ketti; Babilning oyma butliri xijaletke qalduruldi, yirginchlik nersiliri patiparaqchiliqqa chüshti» — Babil shehirining ishghal qilinishi Israilning birinchi sürgünidin 70 yil kéyin (miladiyedin ilgiriki 539-yili) Pars impériyesi teripidin bolghan. «Bel» hem «Marduk» (yaki «Mérodaq») Babildeki ikki chong butning ismi idi.

50:2 Yesh. 46:1; Yer. 51:44

50:7 Yer. 31:23

50:8 «I xelqim, Babil otturisidin qéchinglar, ... padini yétekligüchi tékilerdek bolunglar» — bu sözge qarighanda ottura sherqtiki bezi padichilar tékileri qoy padilirigha «yétecki rol»da ishlitidu. Shunga «padini yétekligüchi tékilerdek bolunglar» dégini, «birinchi bolup Babilidin chiqip, bashqilargha ülge bolunglar» dégen menide.

50:8 Yesh. 48:20; Yer. 51:6; Weh. 18:4

50:9 «Ularning oqlirining hemmisi batur mergenlerning kidek bolidu; ularning héchqaysisi jengdin quruq qol kelmeydu» — démek, betlengen herbir oqi zaye ketmeydu. Bashqa birxil terjimisi: «Oqlirining hemmisi jengdin qoli quruq (oljisiz) qaytip kelmeydighan batur jengchilerdek bolidu...».

50:13 Yer. 49:17

«Yeremiya»

gha néme qilghan bolsa uningghimu shuni qilinglar.¹⁶ Babilin uruq tériguchi hem hosul waqtidiki orghaq salghuchilarni yoq qilinglar; zulumkarning qilichining qorqunchi tüpeylidin bularning herbiri öz élige qaytip, herbiri öz ana yurtigha qachsun!

¹⁷ Israil tarqitiwétilgen qoy padisidur; shirlar ularni heydiwetken; deslepte Asuriyening padishahi ularni yep ketken, axirida bu Babil padishahi Néboqadnesar uning ustixanlirini ézip ghajilighan.¹⁸ Shunga samawi qoshunlarning Serdari bolghan Perwerdigar — Israilning Xudasi mundaq deydu: — Mana, Men Asuriyening padishahining yénigha kélip, uni jazalighinimdek, men Babil padishahini hem zéminini jazalaymen.¹⁹ Men Israilni qaytidin öz yayliqigha qayturimen, u Karmel téghida, Bashan zéminida ozuqlinidu, uning jéni Efraim téghi üstide hem Giléad zéminida qanaetlinidu.²⁰ Shu künlerde, shu chaghda, — deydu Perwerdigar, — Israilning qebihlikli izdelse, héch tépilmaydu; Yehudaning gunahliri izdelse, héch tépilmaydu; chünki Men qaldurghan qaldisini kechürüm qilimen.

²¹ — Mérataimning zéminigha zerb bilen jeng qilishqa, Pékodta turuwatqanlarchimu jeng qilishqa chiqinglar; ularni weyran qilinglar, qalduqinimu halak qilinglar, — deydu Perwerdigar, — Men némini sanga buyrughan bolsam shuni ada qilinglar.²² Jeng sadaliri Babil zéminida anglinidu; u zor halaketning sadasidur!²³ Eslide pütkül yer yüzini urghan bazghan shu derijide sundurup chéqiwétildighu! Babil eller arisida shunche bir dehshet basquchi bolup chiqantighu!²⁴ Men sanga tuzaq qurdum; sen, i Babil, héch bilmeyla uninggha tutuldung; Perwerdigar bilen qarshilishishing tüpeylidin sen tépilih tutuldung.²⁵ Perwerdigar qoral ambirini échip, ghezpidiki qorallirini élip chiqardi; chünki samawi qoshunlarning Serdari bolghan Reb Perwerdigar kaldiylerning zéminida qilidighan ishi bardur.

²⁶ Uning her chet-chetliridin kélip uninggha hujum qilinglar, ambarlirini échiwétinlar; önchilerni döwiligendek uni xarabe-xarabe qilip döwilep weyran qilinglar; uning héchnémisini qal durmanglar!²⁷ Uning barliq torpaqlirini óltürüwétinlar! Ular soyulushqa chüshsun! Ularning haligha way! Chünki ularning küni, yeni jazalinish waqti yétip keldi.²⁸ Anglanglar! Ziongna kélip, Perwerdigar Xudayimizning qisasini, yeni ibadetxanisi üçün alghan qisasini jakarlaydighan, Babil zéminidin qachqan panah izdigüchilerning awazini anglanglar!

²⁹ Babilgha hujum qilish üçün oqyachilarni, yeni barliq kamanni egküchilerni chaqiringlar; Babilning etrapida bargah qurup qorshiwélinglar; héchkimni qachquzmanglar; öz qilmishini öz bëshigha chüshüringlar; u némilerni qilghan bolsa, uningghimu shuni qilinglar; chünki u Perwerdigargha — Israildiki Muqeddes Bolghuchigha qarshi körenglep ketkenidi.³⁰ Shunga uning yigitliri kochilirida yiqilidu; shu künide uning barliq jengchi palwanliri yoqtilidu, — deydu Perwerdigar.

³¹ Mana, Men sanga qarshidurmen, i körenglep ketküchi, — deydu samawi qoshunlarning Serdari bolghan Perwerdigar, — chünki séning kününg, yeni Men yéninggha yéqin kélip jazalaydighan kün

50:15 Weh. 18:6

50:16 «bularning herbiri öz élige qaytip, herbiri öz ana yurtigha qachsun!» — «herbiri... herbiri...» belki Babilda «qara emgek» qilghan chetellik emgekchilerni körsitidu. Bular nurghun Yehudiylarni öz ichige alidu, elwette.

50:18 2Pad. 19:35, 37; Yesh. 37:36, 38

50:21 «Mérataimning zémini» — «Mérataim» bolsa Babil zéminining jenubidiki bir sheher. Ismi «ikki Hessilik asiqliq» dégen menide, Babilning xarakterini körsitish üçün etey misalgha élinghan bolushi kérek. «Pékod»dikiler aramiyediki xelq bolup, Babilgha ittapaqdash idi; «Pékod»ning menisi «jaza»dur.

—Ayette bérilgen buyruqlar yenila shimaldin chiqqan qoshunlarga éytlishi kérek.

50:23 «bazghan» — bashqa köp ellerni uruwetken Babilni körsitidu.

50:26 «... ambarlirini échiwétinlar; önchilerni döwiligendek uni xarabe-xarabe qilip döwilep weyran qilinglar; uning héchnémisini qaldurmanglar!» — bashqa birxil terjimisi: «... ash-bughdayni saqlighan ambarlirini échinglar; uni xarabe-xarabe qilip döwilep tashlap, uning héchnémisini qaldurmanglar!».

50:27 «Uning barliq torpaqlirini óltürüwétinlar!» — «torpaqliri» belkim hem Babilning serxil mal-waranlirini körssetken hem shuning bilen bir waqitta uning serxil leshkerlirige simwol qilinghan bolushi mumkin.

50:29 Weh. 18:6, 7

50:30 Yer. 49:26

«Yeremiya»

yétip keldi; ³² körenglep ketküchi putlishop yiqilidu, héchkim uni qaytidin yölep turghuzmaydu; berheq, Men uning sheherlirige ot yaqimen, u uning etrapidikilerning hemmisini köydürüp yutup kétidu.

³³ Samawi qoshunlarning Serdari bolghan Perwerdigar — Israilning Xudasi mundaq deydu: — Israillar Yehudalar bilen bille ézilip xorluqni körgen; ularni esir qilghanlar ularni qattiq qamap tutqanidi; ularni qoyuwétishni ret qilghan. ³⁴ Lékin ularning Hemjemet-Qutquzghuchisi küchlüktur; samawi qoshunlarning Serdari bolghan Perwerdigar ularning dewasini estayidilliq bilen soraydu, shuning bilen U ularning zéminigha aramliq béridu, Babildikilerge aramsizliq yetküzidu. ³⁵ Kaldiylar üstige, Babilda turuwatqanlar üstige hemde Babilning emirliri we danişmenliri üstige qilich chüshidu, — deydu Perwerdigar; ³⁶ qilich palchilar üstige chüshkende, ular hamaqet-exmeqlerdek körünidu; qilich ularning palwanliri üstige chüshüp, ular patiparaq bolup kétidu; ³⁷ qilich ularning atliri üstige, jeng harwiliri üstige, ularning sepliride turghan barliq yat leshkerler üstige chüshidu, ular ayallardek bolidu; qilich xeziniliri üstige chüshidu, ular bulang-talang qiliniidu. ³⁸ Qurghaqchiliq ularning suliri üstige chüshüp, ular qurup kétidu; bularning sewebi zémini oyma butlarga tolup, ular qorqunchluq mebudlar tüpeylidin telwiship ketken. ³⁹ Shunga chöldiki janiwarlar we chilböriler birlikte shu yerde turidu; shu yerde huwqushlar makanlishidu; u menggüge ademzatsiz bolidu, dewrdin-dewrge héch ahalik bolmaydu. ⁴⁰ Xuda Sodom we Gomorrani etrapidiki sheherliri bilen bille öriüwetkinidek, héchkim shu yerde turmaydu, insan baliliri shu yerde olturaqlashmaydu, — deydu Perwerdigar..

⁴¹ — Mana, shimaldin bir xelq, ulugh bir el chiqip kélidu; yer yüzining chet-chetliridin nurghun padishahlar qozghilidu. ⁴² Ular oqya hem neyzini tutup qorallinidu; ular wehshiy, héch rehim körsetmeydighan bolidu; atlirigha mingende ularning awazliri déngizdek shawqunlaydu; ular jengge atlatqan ademlerdek sep-sep bolup, sanga hujum qilmaqchi, i Babil qizi! ⁴³ Babil padishahi ularning xewirini anglapla qolliri titrep boshap kétidu; ghem-qayghu uni tutidu, tolghaqa chüshken ayaldek azablar uni bésiwalidu. ⁴⁴ Mana, Iordan deryasi boyidiki chawar-chatqalliqtin chiqip, daim éqip turidighan shu sular boyidiki yaylaqtiki qoylarni tarqatqan bir shirdek Men Babildikilerni beder qachquzimen. Emdi kimni xalisam Men uni uning üstige tikleymen; chünki Manga kim teng kéleleydu? Kim Méningdin hésab élishqa Méni chaqiralaydu? Méning aldında turalaydighan pada baqquchi barmu?...

⁴⁵ Shunga Perwerdigarning Babilni jazalashtiki meqsitini, shuningdek kaldiylerning zéminini jazalash niytini anglanglar: Ularning kichikirimu tartip ép kétilidu; berheq, qilmishliri tüpeylidin Perwerdigar uning yayliqini weyrane qilidu. ⁴⁶ Babilning ishghal qilinghanliqini anglap yer yüzi tewrinip kétidu; uning nale-peryadi barliq ellergiche anglinidu..

50:38 «bularning sewebi zémini oyma butlarga tolup, ular qorqunchluq mebudlar tüpeylidin telwiship ketken» — bashqa birxl terjimisi: «bularning sewebi zémini oyma butlarga tolghan, chünki ular qorqunchluq mebudlirini danglap ketkenidi».

50:40 Yar. 19:24; Am.4:11; Yesh. 13:19; Yer. 49:18

50:41 Yer. 6:22,30

50:43 Yer. 49:24

50:44 «daim éqip turidighan shu sular» — Iordan deryasining suliri özi.

50:44 Ayup 41:2; Yer. 49:19,22

50:45 Yer. 49:20

50:46 Yer. 49:21

«Yeremiya»

Babil toghruluq hoküm — dawami

51¹ Perwerdigar mundaq deydu: — Mana, Men Babilni soqidighan hem «Leb-kamay»da turuwatqanlarni soqidighan bitchit qilghuchi shamalni qozghap chiqirimen; ² Men Babilgha yat ademlerni ewetimen; ular uni soruwétidu, zéminini yer bilen yeksan qiliwétidu; uning béshigha külpet chüshken künide ular uninggha terep-tereptin qarshilishishqa kélidu. ³ Uning oqyachilirigha kirichni tartqudek, ornidin turghuchilargha dubulgha-sawut kiygüdek purset bermenglar; uning yigitlirining héchqaysisini ayap qoymanglar; uning pütkül qoshunini bitchit qilinglar. ⁴ Kaldiylarning zéminida sanjilghanlar, kochilirida qilichlanghanlar yiqilsun! ⁵ Chünki Israil yaki Yehudamu öz Xudasi teripidin, yeni samawi qoshunlarning Serdari bolghan Perwerdigar teripidin tashliwétilgen emes; chünki Babilning zémini Israildiki Muqeddes Bolghuchi aldida sadir qilghan gunah bilen tolghandur. ⁶ Barliq eller, Babil ichidin géchinglar, öz jéninglarni élip beder qéchinglar! Uning qebihlikige chétilip qélip halak bolmanglar; chünki bu Perwerdigarning qisas alidighan waqtidur; U qilmishini öz béshigha qayturidu. ⁷ Babil Perwerdigarning qolidiki pütkül jahanni mest qilghuchi altun qedeh bolghan; eller uning sharibidin ichken; eller shuning bilen sarang bolup ketken. ⁸ Babil tuyuqsiz yiqilip bitchit bolidu; uninggha ah-zar kótürünglar! Uning azabliri üçün tutiya élinglar; u belkim saqaytilmikin? ⁹ — «Biz Babilni saqaytmaqchidur, lékin u saqaymidi; uningdin waz kéchip hemmimiz öz yurtimizgha qaytayli; chünki uning üstige chiqirilidighan hoküm jazasi asmangha taqiship, kökke yétidu»... ¹⁰ — «Perwerdigar heqqaniylikimizni barliqqa keltürgendur; kéleyli, Zionda Perwerdigar Xudayimizning qilghan ishini jakarlayli!»

51:1 «Leb-kamay» — Kaldiye bir kinayilik «shifir» arqiliq körsitidu. Shifirni ipadilesh yoli bolsa, «Kaldiye» dégen sözning her bir herpini ibranii tilining élipbe tertipi boyiche arqidin oqulghan herp bilen almashturushtin ibaret (mesilen, uyghur tilida bolsa, «a»ni «y» bilen, «e»ni «i» bilen almashturghangha oxshash). «Leb-kamay» dégen sözning özi ibranii tilida «tetürchilik qilghanlarning qelbi», «asiylik qilghanlarning qelbi» dégeni bildüridu, bu intayin kinayilik geptur. — «Shamal» bolsa, belkim 2-ayette tilgha élinghan «yat ademlerni körsitidu.

51:1 Yer. 4:11

51:2 Yer. 4:11; 15:7

51:4 Yer. 49:26

51:6 «Barliq eller, Babil ichidin géchinglar, öz jéninglarni élip beder qéchinglar! ... chünki bu Perwerdigarning qisas alidighan waqtidur; U qilmishini öz béshigha qayturidu» — bezi alimlar bu sözler «barliq eller»ge emes, belki Israilgha éytildi, dep qaraydu. 45-ayette ehwal shundaq bolidu, lékin bizningche mushu yerde Babilda her bir ellerge éytildi. Chünki 9-ayette qachqanlar «hemmimiz öz yurtimizgha qaytayli» déyishidu.

51:6 Yer. 50:8,15,28; Weh. 18:4

51:7 «eller ... sarang bolup ketken» — belkim Babilning gunahigha chétilip, shuningdek jazasighimu chétilip qélip tolimu dekke-dükkige chüshidu.

51:7 Weh. 18

51:8 Yesh. 21:9; Yer. 8:22; Weh. 14:8; 18:2

51:9 «Biz Babilni saqaytmaqchidur, lékin u saqaymidi; uningdin waz kéchip hemmimiz öz yurtimizgha qaytayli» — qarighanda bu sözler Babil arisida turghan yat ellerning éytidighan sözliri. «Uning üstige chiqirilidighan hoküm jazasi asmangha taqiship, kökke yétidu» dégeni, Xudaning jazalirini qozghighan, kona zamandiki Babil (babel)liqlar qurmaqchi bolghan «asmangha taqishidighan» munar bilen sélishturush paydiliq ish bolidu. («Yar.» 11:1-9ni köring).

51:9 Yer. 46:11

51:10 «Perwerdigar heqqaniylikimizni barliqqa keltürgendur» — bezi alimlar bu sözni «Perwerdigar bizni qutquzup azad qilghandur» dep terjime qilidu. Lékin «tsedekah» (heqqaniylik) Tewrattiki bashqa héch yerde shundaq menide tépilmaydu. Bizningche bu söz Israilning (hemmimizge oxshash) özining héchqandaq heqqaniyliq bolmighachqa, Xuda ulargha heqqaniylik élip kélidu, dégeni bildüridu. Bu ayettiki heqqaniylik özlükidin emes, belki Xudadin kélidu; «Perwerdigar Heqqaniylikimizdur» — bu Mesih-Qutquzghuchining, shuningdek yéngi Yérusalémning bir namidur. 23:6ni hem 33:16ni köring. «kéleyli, Zionda Perwerdigar Xudayimizning qilghan ishini jakarlayli!» — 9-ayettiki sözlerni kelgüsidede Babilin qachidighan yat eller éytidu; 10-ayettiki sözlerni shübihisizki, kelgüsidede Kanaan (Pelestin)gha qaytip kélidighan Israilning qaldisi éytidu.

«Yeremiya»

Perwerdigar Média qoshunlirigha, andin Babilgha söz qilidu

¹¹ — Oqlarni uchlanglar! Qalqanlarni tutunglar! Perwerdigar Médianing padishahlirining rohini urghutti; chünki Uning niyiti Babilgha qarshidur, uni berbat qilish üçündür; bu Perwerdigarning qisasidur, yeni Uning ibadetxanisi üçün alghan qisasidur..¹² Babilning sépillirigha qaritip jeng tughini kötürünglar; közetni téximu chingraq qilinglar, közetчилerni Babilni chöriditip septe turghuzunglar; böktürme qoyunglar; chünki Perwerdigar Babildikilerning jazasi toghruluq némilerni dégen bolsa, U shuni könglide pemlep, uni ada qilidu.

¹³ — I elwek sular üstide turghuchi, bayliqliri nurgun bolghuchi, ejiling yétip keldi, jéning ölchinip üzüülüş waqti toshti.

¹⁴ Samawi qoshunlarning Serdari bolghan Perwerdigar Özi bilen qesem qilip: «Top-top chéketkilerdek Men séni ademler bilen toldurimen; ular séning üstüngdin ghelibe tentenilirini kötüridu» dédi..

¹⁵ — U bolsa yer-zéminni küch-quдрiti bilen yasap, Alemni danaliqi bilen berpa qilip, Asmanlarni eqil-parasiti bilen yayghuchidur;

¹⁶ U awazini qoyuwetse, asmanlarda sular shawqunlaydu; U yer chetliridin bulut-tumanlarni örlitidu; U yamghurlargha chaqmaqlarni hemrah qilip békitidu, Shamalni Öz xeziniliridin chiqiridu..

¹⁷ Bu butpereslerning herbiri eqilsiz, bilimdin mehrumlardur; Herbir zerger özi oyghan but teripidin shermendige qalidu; Chünki uning quyma heykili yalghanchiliq, Ularda héch tiniq yoqtur.

¹⁸ Ular bimenilerdur, mazaq obyéktidur; Ularning üstige jazalinish waqti kelgende, ular yoqitilidu.

¹⁹ Yaqupning nésiwisi Bolghuchi bulardek emestur; Chünki hemmini yasighuchi Shudur; Israil bolsa Uning Öz mirasi bolghan qebilisidur; Samawi qoshunlarning Serdari bolghan Perwerdigar Uning namidur..

Perwerdigar Israilgha söz qilidu

²⁰ Sen Israil Méning görzem, Méning jeng qoralimdursen; Séning bilen Men ellerni bitchit qilimen,

51:11 Yer. 46:4; 50:28

51:14 Am. 6:8

51:15 Yar. 1:1; Ayup 9:8; Zeb. 104:2; Yesh. 40:22; 44:24; 51:13; Yer. 10:12

51:16 Yer. 10:13

51:19 «Yaqupning nésiwisi Bolghuchi...» — Yaqup mushu yerde Yaqup we uning ewladliri Israilnimu körsitidu. «Yaqupning nésiwisi» Xudaning Özidur, elwette.

51:19 Yer. 10:16

«Yeremiya»

Séning bilen padishahliqlarni tarmar qilimen;

²¹ Séning bilen hem at hem at mingüchini bitchit qilimen;

Séning bilen hem jeng harwisi hem heydigüchisini bitchit qilimen;

²² Séning bilen hem er hem ayalni bitchit qilimen;

Séning bilen hem qéri hem yashlarni bitchit qilimen;

Séning bilen hem yigit hem qizni bitchit qilimen;

²³ Séning bilen hem padichi hem qoy padisini bitchit qilimen;

Séning bilen hem déhqan hem boyunturuqqa qétilghan kalilirini bitchit qilimen;

Séning bilen hem waliylar hem hökümlarni bitchit qilimen.

²⁴ — Men köz aldinglarda Babilning hem barliq kalidiylarning Zionda qilghan barliq rezillikini öz béshigha chüshürüp yandurimen, — deydu Perwerdigar.

²⁵ — Mana, Men sen Babilgha qarshimen, i pütkül yer yüzini halak qilghuchi tagh;

Men qolumni üstüngge sozup,

Séni tik yarlardin ghulitip,

Domilitip chüshürüp, séni köyüp tügigen bir yanar tagh qilimen, — deydu Perwerdigar.

²⁶ Shuning bilen ular sendin bürjek chiqirish üçünmu tash tapalmaydu,

Yaki ul üçünmu héchyerdin tash tapalmaydu;

Chünki sen menggüge bir weyrane bolisen, — deydu Perwerdigar.

²⁷ — Zéminda jeng tughini kötürünglar,

Eller arisida kanay chélinglar;

Babilgha jeng qilishqa ellerni teyyarlanglar;

Ararat, minni we Ashkinaz padishahliqlirini chaqirip yighinglar;

Uninggha hujum qilghuchi qoshunlarga bir serdar békitinglar;

Atlarni top-top chékette léchinkiliridek zémingha türkümlöp chiqiringlar;

²⁸ Uninggha jeng qilishqa ellerni teyyarlanglar,

— Médialiqlarning padishahliri, waliyliri we barliq hökümdarilirini, shundaqla u höküm sürgen

zéminlarning barliq ademlirini teyyarlanglar! ²⁹ Shuning bilen yer yüzü tewrinip azablinidu;

chünki Perwerdigarning Babilgha qarshi baghligan niyetliri, yeni Babilning zéminini héch adem turmaydighan chöl-bayawan qiliwétish niyiti emelge ashmay qalmaydu.

³⁰ Babildeki palwanlar urushtin qol üzidu;

Ular qorghanlirida amalsiz olturidu;

Ularning dermani qalmaydu,

Ular ayallardek bolup qalidu;

Uning turalghulirigha ot qoyulidu;

Derwaza salasunliri sundurulidu..

51:20 «Sen Israil Méning görzem, Méning jeng qoralimdursen; séning bilen Men ellerni bitchit qilimen, séning bilen padishahliqlarni tarmar qilimen...» — eyni tékiste peqet «Sen méning görzem...» déyilidu. Emdi Xudaning bu sözliri kimge éytilidu?

—Bezi alimlar (péillarni «ötken zaman»gha özgertip) Babilgha éytilghan, dep qaraydu. Bashqilar (kelgüsude Babil impériyesini weyran qilidighan) Pars impériyesige éytilidu, dep qaraydu; biraq bizningche ular Israilning özige éytilidu (24-ayetni körüng). Bashqa peyghemberlerning sözliri boyichimu, axirqi zamanlarda Israil xelqi Xudaning bir jazalash qorali bolidu (mesilen, «Yesh.» 41:5, «Zek.» 12:7ni körüng).

51:20 Yer. 50:23

51:27 «chéketke léchinkiliri» — ibraniy tilida bu söz belkim chékette léchinkisining ösüsh jeryanidiki eng ziyanlıq basquchini körsitishi mumkin.

51:30 Yer. 50:37

«Yeremiya»

³¹ Yügürüp kéliwatqan bir chaparmen yene bir chaparmenge, bir xewerchi yene bir xewerchige Babil padishahining aldidila uchriship qélip uninggha: —
«Silining pütkül sheherliri u chettin bu chetkiche ishghal qilindi;

³² Derya kéchikliri igiliwélindi,
Qomushluqlar otta köydürüldi,
Palwanliri dekke-dükkige chüshüshti!»
— dep jakarlishidu..

³³ Chünki samawi qoshunlarning Serdari bolghan Perwerdigar — Israilning Xudasi mundaq deydu: —

Babilning qizi tekshilinip chingdilidighan waqti bolghan xamandek bésilidu;
Birdemdila, uning hosuli orulidighan waqti yétip bolidul.

³⁴⁻³⁵ Zionda turghuchi qiz: — «Babil padishahi Néboqadnesar méni yutup,
Méni ghajilap ezgen;
U ichimni boshitilghan qachidek qilip qoyghan;
U ejdihadek méni yutup,
Özini nazu-németlirim bilen toyghuzghan,
Méni quruqdap pak-pakiz qiliwetken.

Manga, méning téninge qilghan zorawanliqi Babilning béshigha chüshürülsun» — deydu,
We Yérusalém: «Méning qanlirim Kaldiyede turghuchilarning béshigha tökülsun» — deydu..

³⁶ Shunga Perwerdigar mundaq deydu: —
Mana, Men séning dewayingni soraymen,
Sen üçhün qisas alimen;
Men uning déngizini qurutimen, buliqini qaghjiritimen..

³⁷ Babil bolsa döwe-döwe xarabiler,
Chilbörilerning turalghusi bolidu;
Zémini ademni dehshet basidighan hem daim ush-ush qilinidighan obyék bolidu,
Héç adem shu yerde turmaydu.

³⁸ Ularning hemmisi yash shirlardek huwlishidu,
Arslanlardek bir-birige xiris qilishidu;

³⁹ Ularning keypiyati qizip ketkende, Men ulargha bir ziyapet teyyarlap qoyimenki, ularni mest qiliwétimen; shuning bilen ular yayrap-yashnap kétidu, — andin menggüge uyqugha gherq bolup, qaytidin héç oyghanmaydu, — deydu Perwerdigar..⁴⁰ Boghuzlashqa yéti-

51:32 «Derya kéchikliri igiliwélindi, qomushluqlar otta köydürüldi, palwanliri dekke-dükkige chüshüshti!» — dep jakarlishidu» — Babilning qandaq yol bilen ishghal qilinghanliqining tepsilatleri toghruluq «Qoshumche söz»imizni köring. Pars qoshuni Efrat deryasining éqish yönilishini ózgartiwétidu, derya qisqa waqt ichidila qurup kétidu. Parslar su yoq deryadin méngip sheherge kirdi. Shuning bilen sheher ichidiki «derya kéchikliri» birinchi bolup igiliwélindi. Sheher etrapidiki «qomushluqlarning köydürülüşü»din meqset sheherdin qachqanlarga yoshurunghudek jaylar bolmisun üçhün idi.

51:33 «uning hosuli orulidighan waqti» — belkim ademliri we imaretliri yiqitilidighan, yeni uning jazalinish waqtini körsitidu.

51:34-35 «Babil padishahi Néboqadnesar méni yutup, méni ghajilap ezgen; ..manga, méning téninge qilghan zorawanliqi Babilning béshigha chüshürülsun» — deydu, we Yérusalém: «Méning qanlirim Kaldiyede turghuchilarning béshigha tökülsun» — deydu — bu 34-35-ayettiki sözlüghi «Zionda turghuchi qiz» belkim «ademleshtürulgen» Yérusalémgha wekil kélidu. «manga, méning téninge qilghan zorawanliqi..» — belkim Yérusalém we uning xelqini körsitidu.

51:36 «Mana, Men séning dewayingni soraymen, sen üçhün qisas alimen; Men uning déngizini qurutimen, buliqini qaghjiritimen» — Pars qoshuni Babilin ótidighan Efrat deryasini qurutidu. Ular shu yol bilen sheherni ishghal qilidu. «Qoshumche söz»imizni köring.

51:36 Yer. 50:38

51:38 «Ularning hemmisi yash shirlardek huwlishidu, arslanlardek bir-birige xiris qilishidu» — Babilliqar haraqkeshlikidin atiq chiqqanidi. Bu ayet belkim shularning mest bolup «shir keyp» bolghanliqini bildüridu. 39-ayetnimu köring. Babilning padishahi Belshazar emir-wezirleri bilen bille mest bolghanda, shehiri bösülüp ishghal qilinghan («Dan.» 5-babni oqung).

51:39 «Ularning keypiyati qizip ketkende, Men ulargha bir ziyapet teyyarlap qoyimenki, ularni mest qiliwétimen;

«Yeremiya»

ligen qozilardek we bille yétilengen qochqarlar hem tékilerdek Men ularni boghuzlashqa chüshürimen.

⁴¹ Shéshaqning ishghal qilinghanliqigha qara!

Pütkül yer yüzining pexrining tutulghanliqigha qara!

Babilning eller arisida ademni dehshet basidighan obyékti bolghanliqigha qara!..

⁴² Déngiz Babil üstidin örlep ketti;

U nurghunlighan dolqunlar bilen gherq boldi..

⁴³ Uning sheherliri ademni dehshet basidighan obyékt,

Qaghjiraq yer, bir chöl, héchkim turmaydighan zémin boldi;

Héchqandaq insan balisi qaytidin shu yerlerdin ötmeydu.

⁴⁴ Men Babilda Belni jazalaymen;

Men uning aghzidin yutuwalghinini yanduruwalimen;

Eller qaytidin uninggha qarap éqip kélismeydu;

Berheq, Babilning sépili ghulap kétidu..

⁴⁵ Uning otturisdin chiqinglar, i xelqim!

Herbiringlar Perwerdigarning qattiq ghezipidin öz jéninglarni élip beder qéchinglar!

⁴⁶ Siler zéminda angliniwatqan pitne-ighwadin yürikinglarni su qilmanglar we qorqmanglar;

Bu yil bir pitne-ighwa, kéler yili yene bir pitne-ighwa chiqidu;

Zéminda zulum-zorawanliq partlaydu, hökümdarlar hökümdarlarga qarshi chiqidu.

⁴⁷ Shunga mana, shu künler kéliduki,

Men Babildiki oyma mebudlarni jazalaymen;

Shuning bilen uning pütkül zémini xijaletke qaldurulidu,

Uningda öltürülgenler uning ichide yiqilidu;

⁴⁸ Shuning bilen asman we zémin we ularda bar bolghanlar Babil üstidin shadliqtin yangraydu;

Chünki shimaldin halak qilghuchilar uninggha jeng qilishqa kélidu — deydu Perwerdigar.

⁴⁹ Babil tüpeylidin pütkül yer yüzidiki öltürülgenler yiqilghandek,

Babil Israilda öltürülgenler tüpeylidin Babil yiqilmay qalmaydu..

⁵⁰ Qilichtin qachqanlar, yiraq kétinglar, hayal bolmanglar;

Chet yerlerdin Perwerdigarni séghininglar,

Yérusalémni ésinglarga keltürünglar..

⁵¹ «Biz xijaletke qalduq, chünki haqaretke uchriduq;

Shermendichiliktin yüzimiz töküldi;

Chünki yat ademler Perwerdigarning öyidiki muqeddes jaylarga bésip kirdi!»..

⁵² Shunga shu künler kéliduki, — deydu Perwerdigar,

shuning bilen ular yayrap-yashnap kétidu, — andin menggüge uyqugha gherq bolup, qaytidin héch oyghanmaydu» — bu bésharetning emelge ashurulushini yene «Dan.» 5-babta körüng.

51:41 «Shéshaqning ishghal qilinghanliqigha qara» — «Shéshaq» Babilni körsitidighan hejwi, kinayilik bir isim. 25:26tiki izahatni körüng.

51:41 Yesh. 13:19; Yer. 25:26

51:42 «déngiz ... dolqunlar...» — Tewart-injilda köp waqitlarda simwol süpitide top-top qoshunlarni körsitidu.

51:44 «men Babilda Belni jazalaymen» — «Bel» — (yaki «Marduk») Babilning eng muhim buti.

51:47 «...Shuning bilen uning pütkül zémini xijaletke qaldurulidu, uningda öltürülgenler uning ichide yiqilidu» — démek, Babil xelqi zéminidin héch qachalmaydighan bolidu.

51:49 «Babil tüpeylidin pütkül yer yüzidiki öltürülgenler yiqilghandek, Babil Israilda öltürülgenler tüpeylidin Babil yiqilmay qalmaydu» — ayettiki eyni ibranıy tékistni chüshinish tes. Oqurmenler bashqa terjimilerni uchritishi mumkin.

Lékin umumiy menisi choqum terjimimizdek bolushi kérek.

51:50 «Qilichtin qachqanlar, yiraq kétinglar, hayal bolmanglar; chet yerlerdin Perwerdigarni séghininglar, Yérusalémni ésinglarga keltürünglar» — éniqki, bu sözler Babilda sürgün bolghan Israillargha éytildi.

51:51 «Biz xijaletke qalduq, chünki haqaretke uchriduq; ...chünki yat ademler Perwerdigarning öyidiki muqeddes jaylarga bésip kirdi!» — shübhisizki, bu sözler Babilda sürgün bolghanlarning qayghurup éytidighanliri bolidu.

«Yeremiya»

— Men uningdiki oyma mebudlarni jazalaymen;
Uning pütkül zémini boyida yarilinip jan helqumida ingrishidu.

⁵³ Babil asmanlarga kôtürülgen bolsimu,
Uning yuqiri istihkam-qorghini mustehkamlengen bolsimu,
Lékin Méningdin uninggha halak qilghuchilar yétip baridighan boldi, — deydu Perwerdigar.

⁵⁴ Babildin nale-peryadning awazi,
Kaldiylarning zéminidin zor halaketning sadasi kôtürülide.

⁵⁵ Chünki Perwerdigar Babilni halak qilmaqchi bolidu;
U uningdin warang-churunglirini yoqitidu;
Sularning dolqunliri örkeshlewatqan sulardek sharqiraydu,
Ularning awazi shawqunlap kélidu..

⁵⁶ Chünki halak qilghuchi uninggha, yeni Babilgha jeng qilishqa kélidu,
Shuning bilen uning palwanliri esirge chüshidu;
Ularning oqyaliri sundurulidu;
Chünki Perwerdigar — qisaslar alghuchi Tengridur;
U yamanliqni yandurmay qalmaydu.

⁵⁷ — Men uning emirliri, danishmenliri, waliyliri, hökümdarliri we palwanlirini mest qilimen;
Ular menggüge uxlaydu we qaytidin héch oyghanmaydu — deydu Padishah, — Nami samawi qoshunlarning Serdari bolghan Perwerdigar.

⁵⁸ Samawi qoshunlarning Serdari bolghan Perwerdigar mundaq deydu: —
Babilning keng sépilliri yer bilen yeksan qilinidu,
Uning égiz derwaziliri pütünley köydürülide;
Shuning bilen ellerning jan tikip tapqan méhniti bihude bolidu,
El-yurtlarning özlirining japaliq ejiri peqet otqa yéqilghu bolidu..

⁵⁹ Yehuda padishahi Zedekiya textke olturghan tötinchi yili, Babilgha barghinida Mahséyahning newrisi, Nériyaning oghli Séraya Zedekiyagha hemrah bolup barghan (Séraya bash ghojidar idi). Yeremiya peyghember uninggha söz tapilghan..⁶⁰ Yeremiya oram qeghezge Babilning béshigha chüshidighan barliq külpetlerni, — yeni Babil toghruluq pütüklük bu barliq sözlerni yazghanidi; ⁶¹ we Yeremiya Séraya mundaq dédi: — Sen Babilgha yétip barghanda, bu sözlerning hemmisini oqup chiqip we: —

⁶² «Perwerdigar, Sen bu jay toghruluq: — Men uni yeksan qilimenki, uningda héchkim, ne insan ne haywan turmaydighan, menggüge bir weyrane bolidu — dégensen» — deysen; ⁶³ shundaq qilip bu yazmini oqup chiqqandin kéyin, uninggha tash téngip, Efrat deryasining otturisigha chörüwet, ⁶⁴ we: «Men uning üstige chüshürmekchi bolghan külpetler tüpeylidin, Babil shu tashqa oxshashla gherq bolup qaytidin örlimeydu; ular halidin kétidu» — deysen.
Yeremiyaning sözliri mushu yerde tügidi.

51:55 «...sularning dolqunliri örkeshlewatqan sulardek sharqiraydu, ularning awazi shawqunlap kélidu» — «sularning dolqunliri», «ularning awazi» bolsa belkim «halak qilghuchilar»ningki bolidu. Ular «dégiz»gha oxshatilghan (42-ayet); 56-ayet ularning herikitinimu körsitidu.

51:58 «Shuning bilen ellerning jan tikip tapqan méhniti bihude bolidu» — ellerning bikar ishligini, «japaliq ejiri» belkim zor sheher-impériye bolghan Babilni köp méhnet singdurup qurup chiqqanliqini körsitidu («Hab.» 2:13ni körüng).

51:59 «Nériyaning oghli Séraya Zedekiyagha hemrah bolup barghan Séraya bash ghojidar idi,...» — Séraya Baruqning akisi yaki ukisi idi. 32:12de uning bowisi «Maaséyah» déyilidu.

«Yeremiya»

Yérusalémning bösülüp ishghal qilinishi

52¹ Zedekiya Yehudagha padishah bolghanda yigirme bir yéshida idi; u Yérusalémda on bir yil höküm sürdi. Uning anisi Libnahliq Yeremiyaning qizi bolup, ismi Hamutal idi..² U padishah Yehoakimning qilghinidek, Perwerdigarning neziride rezil ishlarni qildi.³ Perwerdigarning Yérusalémgha hem Yehudagha qaratqan ghezipi tüpeylidin, Perwerdigar ularni Öz huzuridin heydiwetküche bolghan ariliqta, töwendiki ishlar yüz berdi. Birinchidin, Zedekiya Babil padishahigha isyan kötürdi.⁴ Shundaq boldiki, uning seltenitining toqquzinchi yili oninchi aying oninchi künide Babil padishahi Néboqednesar pütkül qoshunigha yétekchilik qilip Yérusalémgha hujum qilishqa keldi; ular uni qorshiwélip bargah qurup, uning etrapida qasha-poteylerni qurushti..⁵ Shuning bilen sheher Zedekiyaning on birinchi yilighiche muhasiride turdi.⁶ Shu yili tötinchi aying toqquzinchi küni sheherde éghir qehetchilik hemmini basqan we zémindikiler üçünmu héch ash-ozuq qalmighanidi..⁷ Sheher sépili bösüldi; barliq jenggiwar leshkerler qachmaqchi bolup, tün kéchide sheherdin beder tikiwétishti. Ular padishah baghchisigha yéqin «ikki sépil» ariliqidiki derwazidin kétishti (Kaldiylar bolsa sheherning hemme teripide bar idi). Ular Iordan jilghisidiki «Arabah tüzlenglikli»ni boylap qéchishti.⁸ Lékin Kaldiylarning qoshuni padishahni qoghlap Yérixo tüzlenglikide Zedekiyagha yétishti; uning pütün qoshuni uningdin tarqilip ketkenidi.⁹ We ular padishahni tutup, Xamat zéminidiki Riblah shehirige, Babil padishahining aldigha apardi; u shu yerde uning üstidin höküm chiqardi.¹⁰ Babil padishahi Zedekiyaning oghullirini uning köz aldida qetl qildi; u Yehudaning barliq emirlirininimu Riblah shehiride qetl qildi;¹¹ andin Zedekiyaning közlirini oyuwetti; Babil padishahi uni mis kishenler bilen baghlap Babilgha élip kélip, ölgüche zindangha qamap qoydi.

Muqeddes ibadetxanining xarab qilinghanliqi

¹² Beshinchi aying oninchi künide (bu Babil padishahi Néboqadnesarning on toqquzinchi yili idi) Babil padishahining xizmitide bolghan, pasiban bégi Nébuzar-Adan Yérusalémgha yétip keldi..¹³ U Perwerdigarning öyini, padishahning ordisini we sheherdiki barliq öylerni köydürüwetti; barliq beheywet imaretlerge u ot qoyup köydürüwetti.¹⁴ We pasiban bégi yétekchilikidiki Kaldiylarning pütkül qoshuni Yérusalémning etrapidiki pütkül sépilini örüwetti.¹⁵ Pasiban bégi Nébuzar-Adan zémindiki eng namrat kishilerdin bir qismini, sheherde qalghan bashqa kishilerni, Babil padishahi terepke qéchip teslim bolghanlarni we qalghan hünerwenlerni esir qilip ularni élip ketti..¹⁶ Lékin pasiban bégi Nébuzar-Adan zémindiki eng namratlarning bir qismini üzümarliqlarni perwish qilishqa we tériqchilik qilishqa qaldurdi.¹⁷ Kaldiylar Perwerdigarning öyidiki mistin yasalghan ikki tüwrüknü, das tegliklerini we Perwerdigarning öyidiki mistin yasalghan «déngiz»ni chéqip, barliq mislirini Babilgha élip ketti..¹⁸ Ular yene ibadette ishliwidighan idishlar, gürrjek-belgürjekler, laxshigirlar, qachilar, piyale-texsiler hem mistin yasalghan barliq eswablarni élip ketti;¹⁹ daslar, xushbuydanlar, qachilar, küldanlar,

52:1 2Pad. 24:18

52:4 «...uning Néboqednesarning seltenitining toqquzinchi yili oninchi aying oninchi künide» — miladiyedin ilgiri 588-yili, 15-Yanwar idi.

52:4 2Pad. 25:1; Yer. 39:1

52:6 «zémindikiler üçünmu héch ash-ozuq qalmighanidi» — bashqa birxil terjimisi «etrapidiki zémindikiler üçünmu héch ash-ozuq qalmighanidi». Bu terjime toghra bolsa, «etrapidiki zémindikiler» sheher etrapidiki zémindin qéchip panah izdep sheherge kirgenlerni körsitidu.

52:12 «Beshinchi aying oninchi künide...Babil padishahi Néboqadnesarning on toqquzinchi yili...» — miladiyedin ilgiri 586-yili, 17-Awghust idi.

52:15 «qalghan hünerwenler» — yaki «qalghan top-top ademler».

52:17 «das teglikliri» — bular bolsa «déngiz»din kichik bolghan daslarni kötüridighan tegliklerni körsitidu. Bu ayetlerde tilgha élinghan jabduq-bisatlarni köprek chüshinish üçün «1Pad.» 7:8-51-ayetni köring.

52:17 Yer. 27:19

«Yeremiya»

chiraghdanlar, piyaliler we jam-qedehlerni bolsa, altundin yasalghan bolsimu, kümüshtin yasalghan bolsimu, ularning hemmisini pasiban bégi élip ketti...²⁰ Sulayman padishah Perwerdigarning öyi üçün mistin yasatqan ikki tüwrük we «dengiz», shundaqla uning tegiligi bolghan on ikki buqini u élip ketti; chünki bu mis saymanlarning éghirliqini ölchesh mumkin emes idi.

²¹ Ikki tüwrük bolsa, herbirining égziligi on sekkiz gez, aylanmisi on ikki gez kéletti; herbirining ichi kawak bolup, misning qélinliqi töt barmaq idi...²² Tüwrükning üstidiki béshi bolsa mis bolup, égziligi besh gez idi; uning pütün aylanmisi tor sheklide hem anar nusxisi bilen bézelgenidi, hemmisi mistin idi; ikkinchi tüwrükmu uninggha oxshash bolup, umu anar nusxisi bilen bézelgenidi. ²³ Herbir tüwrükning béshining yanlirida toqsan alte anar nusxisi bar idi; torda jemi bolup yüz anar nusxisi bar idi.

²⁴ Pasiban bégi Nébuzar-Adan bolsa bash kahin Séraya, orunbasar kahin Zefaniya we ibadetxanidiki üç neper ishikbaqarnimu esirge aldi. ²⁵ U sheherdin leshkerlerni bashquridighan bir aghwat emeldarni, sheherdin tapqan orda meslihetchiliridin yettini, yerlik xelqni leshkerlikke tizimlighuchi, yeni qoshunning serdarining katipini we sheherdin atmish neper yerlik kishini tutti...²⁶ Pasiban bégi Nébuzar-Adan bularni Babil padishahining aldigha, Riblahgha élip bardı. ²⁷ Babil padishahi Xamat zéminidiki Riblahda bu kishilerni qilichlap öltürüwetti. Shu yol bilen Yehuda öz zéminidin sürgün qilindi.

Yehuda Babilgha sürgün qilinidu

²⁸ Néboqadnesar sürgün qilghan kishilerning sani mundaq idi: — yettinchi yili üç ming yigirme üç Yehudi; ²⁹ Néboqadnesarning on sekkizinch yili u Yérusalémdin sekkiz yüz ottuz ikki kishini sürgün qildi; ³⁰ Néboqadnesarning yigirme üçinch yili pasiban bégi Nébuzar-Adan Yehudiylardin yette yüz qiriq besh kishini sürgün qildi; jemi bolup sürgün qilinghanlarning sani töt ming alte yüz kishi idi.

Yehoakingning sürgün bolushi

³¹ Shundaq boldiki, Yehuda padishahi Yehoakin sürgün bolghan ottuz yettinchi yili on ikkinchi aynning yigirme beshinchi küni shu ish yüz berdi: Ewil-Mérodaq Babilgha padishah bolghan birinchi yili, u Yehuda padishahi Yehoakingning qeddini kötürüp, uni zindandin chiqardi; ³² u uninggha mulayim söz qilip, uning ornini Babilda uning bilen birge turghan bashqa padishahlarning ornidin yuqiri qildi; ³³ shuning bilen Yehoakin zindandiki kiyimlirini séliwétip, ömrining qalghan herbir künide herdaim padishah bilen bille hemdastixan bolushqa muyeler boldi. ³⁴ Uning nésiwisi bolsa, Babil padishahining uninggha béghishlighan daimliq iltipati idi; bu iltipat kündilik idi, yeni u uninggha taki alemdin ötkiche ömrining herbir küni muyeler qilinghan.

52:19 «daslar, xushbuydanlar, qachilar, küldanlar, chiraghdanlar, piyaliler we jam-qedehlerni bolsa, altundin yasalghan bolsimu, kümüshtin yasalghan bolsimu, ularning hemmisini pasiban bégi élip ketti» — bu altun-kümüş we mistin yasalghan barliq qacha-quchilar we barliq eswablار, Yeremiyaning ilgiriki bir béshariti boyiche, 54 yildin kéyin Pars impéراتori Qoreshning permani bilen Yérusalémgha qayturuldi (27:21-22ni köring).

52:21 «gez» — (yaki «jeynek») Tewrattiki bir ölchemdur, jeynektin qolning uchighiche bolghan ariliqtur, texminen 45 santimétr.

52:21 1Pad. 7:15; 2Pad. 25:17; 2Tar. 3:15

52:25 «bir aghwat emeldar...» — yaki peqet «bir emeldar...».

52:30 «Nébuzar-Adan Yehudiylardin yette yüz qiriq besh kishini sürgün qildi; jemi bolup sürgün qilinghanlarning sani töt ming alte yüz kishi idi» — bu sanlar «2Pad.» 24:14-16de xatirilengenge oxshimaydu. «Yeremiya»diki sanlar belkim Yérusalémdikilerni, «2Pad.»diki san pütünley Yehudadikilerni körsitishi mumkin. Bu sanlar az körsimsu, oqurmenlarning éside bolushi kérekki, Yeremiyaning hem Ezakiyalning bésharetliri boyiche Yehudadikilerning köpinchisi «qilich, qehetchilik we waba-késel» bilen ölgen bolsa kérek.

52:31 2Pad. 25:27-30

«Yeremiya»

Qoshumche söz

Biz mushu yerde herbir ayetni sherh qilmaqchi yaki kitabning her terepliri üstide toxtalmaqchi emesimiz; belki peqet oqurmenlerge yadrem bérídighan birnechche alahide témilar, birnechche qiziq nuxtilar yaki köp uchraydighan soallar üstide toxtilimiz.

«El bilen bir» yaki «eldin bölüngen»?

Insanlar üçhün eng muhim téma bolghan (töwende toxtalmaqchi bolghan «Qutquzghuchi-Mesih we yéngi ehde») toghruluq sözlishestin ilgiri, buning bilen zich baghliq bolghan bashqa muhim bir ish üstide toxtalmisAQ bolmaydu. Derheqiqet: —

«Elge baqqan xar bolmas»

«Elge qoshulsang er bolarsen, eldin ayrilsang yer bolarsen»

«Béliq sudin ayrilalmas, batur er eldin»

«Toptin ayrilghanni böre yer»

«Bölüngenni böre yer» dégen mushundaq maqal-temsiller nahayiti köp.

Bu maqal-temsillerni Eysa Mesihning bir gépi bilen sélishturayli: —

«Tar derwazidin kiringlar. Chünki kishini halaketke élip baridighan derwaza keng bolup, yoli kengtasha we daghdamdur, we uningdin kiridighanlar köptur. Biraq hayatliqqa élip baridighan derwaza tar, yoli qistang bolup, uni tapalaydighanlarmu az» (Injil, «Mat.» 7:13-14).

Emdi «el»ge egeshken bolsaq qaysi yolda bolimiz? Hayatliqqa baridighan «az adem tapalaydighan» yolda bolamduq? Eger siz jawaben: «Méning yurtum bashqa ellerge oxshimaydu» désingiz, bu peqet milletperes meghrurluqla, xalas. Melum bir elning gunahliri bashqa elningkige oxshimaydighan bolsimu, lékin biz tutqan herqandaq gunahliq yol peqet heqqaniyliq we pak-muqeddeslik orun alalaydighan jennetke bizni nalayiq qilidu. Öz gunahliringiz oxshash tézlikte özingizni dozaxqa élip baridighan bolsa, bashqilarning gunahlirini tenqid qilishning paydisi barmu?

Tewrattiki «Yeremiya» qismi bolsa bu heqiqetlerge roshen bir misaldur. U ömrining köp qismida öz jemetidikiler, öz dewridiki padishahlar we muhterem «diniy erbablar» teripidin chetke qéqilghan. Bezi waqitlarda yoshuruniwalghan, bezi waqitlarda qoghlanghan, u herdaim özini qestlep yüridighan kishiler tüpeylidin ölüm sayisida yüretti. U bolsa «eldin bölüngen»; lékin heq bolsa uningda, naheq bolsa «el»de idi. Yégane birla bolsun, yaki ming arisida bolsun, heqiqetke ishengen we heqiqetni sözleydighan, özini heqiqet bilen bir qilghan kishi bolsa heqliktur. «Bölüngenni böre yer» dégenning ornigha: «Xuda bilen bir bolghan köpning ichididur» dégen maqalni almashturghumiz bar. Mesilen, pütkül ailidikilirim, barliq ejdadlirim butqa choqunghan bolsa, méning butpereslikimmu toghra bolghan bolamdu? Méning etrapimdikiler oghrilar, baj oghrilighuchilar, yaki öz jörilirini aldap bashqilar bilen bir orunda yatquchilar bolsa, undaqta bu «köp kishiler qilghan» ish heqlik ish bolamdu? Qiyamet künide Hemmige Qadir bizdin: «Méning heqiqitimni néme qilding?» dep sorighanda biz: «Bashqilar buninggha egeshmidi, shunga menmu egeshmidim» dések qandaqmu bahane bolidu? Biz üçhün zadi qaysisi üstün, Hemmige Qadirning sözimu, yaki «elning pikri»mu?

«Yeremiya»

Bu ishta halqiliq mesile meghrurluq, meyli shexsiy yaki milliy meghrurluq bolsun, oxshashla meghrurluqtur. Eger Xudaning hayatimiz üstidin chiqarghan: «Gunahkar!» dégen hökümini qobul qilghumiz bolmisa, shuningdek uning nijatliq iltipatini qobul qilghumiz bolmisa, U bizge qarshi turidu. Hemmimizge öz gunahlimizni tonup yétishning ornigha, bashqilarning gunahlini tenqid qilish asangha chüshidu; öz élimizning gunahlini tonup yétishning ornigha, bashqa elning gunahlini tenqid qilish asan chüshidu. Biraq axirida mushundaq tenqidler özimizni dozaxqa élip baridu, xalas; biz daim öz gunahlimizni bir terep qilmay turup bashqilargha «yollirini héch özgertmeydu ular» dep tene qilimiz. Hemmige qadir bu toghruluq néme deydu? Hetta biz öz gunahkar halitimizdin özgirishke intilidighan «az san»diki kishiler bolsaqmu, lékin «héchnémige tirishmaydighanlar»ning üstidin höküm chiqirip ularni kemsitishimiz mumkin; lékin bundaq höküm chiqirishimizning özi bizning téxi nijatliq yolida deslepki qedemni basmighanliqimizgha ispattur. Nijat yolining deslepki qedimi bolsa: «Öz gunahlim Xuda aldida sésiqtur, peqet U manga méhir-shepset andin shexsiyetchilik we halaketning «patqaz azgili»din tartilip qutquzulimen» dégeni tonup yétishtin ibarettur.

Yeremiya hergiz «Men yaxshi, bashqilar yaman» yaki «özüm beg, özüm chong» deydighan, bashqilarni tenqid qilishqa amraq kishi emes idi. U öz éli teripidin kemsitilgen, daim ularning ziyankeshlikige uchriqan bolsimu, uning Xudaning ulargha rehimdilliq körsitishini dawamlashturushini tiligenlikini körimiz. Bezi waqitlarda u Xudadin: «Men üçün qisas alghaysen» dep dua qilghini bilen, mezkur kitabtin (mesilen, 14:8-9din) hem uning «Yeremiyaning yigha-zarliri» dégen kitabidin uning ularning hali üstidin tökken qayghu-hesretliri we ulargha baghlighan chongqur muhebbitinimu köreleyimiz.

Bizge némishqa «Qutquzghuchi-Mesih» (23:6) we «yéngi ehde» (31:31-34) kérek?

Yuqirida éytqinimizdek, Yeremiyaning peyghemberlik xizmitining deslepki yilliri Yosiya padishahning «islahat élip barghan» waqtigha toghra kelgenidi. Yosiya özi Xudadin qorqidighan padishah idi. Emdi u butpereslikke pétip ketken bir el üstige padishah bolghanda némilerni qilishi kérek? U ishni muqeddes ibadetxanidin bashlidi; shu yerdin u herqandaq mebudlarni chéqip, barliq butperes kahinlarni ornidin qalduruwetti. U pütkül döletni tekshürüp, barliq tépip chiqqan butperes tawapghalarni weyran qildi. U Musa peyghemberge tapshurulghan qanun-desturlargha boysunghan padishah bolush süpiti bilen bu ishlarni qilish uning burchi idi. U sotxanilardin parixorluq yaki chiriklishishni éniqlap chiqqan bolsa qet'iy bir terep qildi. Dölet boyiche zor katta bir «ötüp kétish héyti» ötküzdi («2Tar.» 30-bab). Yosiya toghruluq: «**Uningdek Musagha chüshürülgen qanungha intilip pütün qelbi, pütün jéni we pütün küchi bilen Perwerdigargha qaytip, özini béghishlighan bir padishah uningdin ilgiri bolmighanidi we uningdin kéyinmu uninggha oxshash birsi bolup baqmidi**» («2Pad.» 25:23). Sirttin qarighanda nurghun ishlar nahayiti ongushluq körünidu. Biraq Yeremiyaning shu künlerdiki bésharetliri ayan qilghandek, nurghun kishilarning ichide héchqandaq özgirish yoq idi. Buninggha misal keltürsek, Yosiyaning künliride Yeremiya ibadetxanida turup xelqge mundaq tenbih bergenidi: —

«Balilar otun téridu, atilar ot qalaydu, ayallar qesten Méni renjitishke «asmaning xanishi» üçün poshkallarni sélishqa xémirni yughuridu, shuningdek yat ilahlargha «sharab hediye»lerni quyidu» (7:18).

«Yeremiya»

Ottuz yil kéyin, Yohanan we uning leshkerliri Yeremiyani mejburlap Misirgha élip ketkende, u ularning Misirda qaytidin bashlighan «asmanlarning xanishi»gha bolghan butperesliki toghruluq yene tenbih béridu: —

«Sen Perwerdigarning namida bizge éytqan sözge kelsek, biz sanga héch qulaq salmaymiz! Eksiche biz choqum öz aghzimizdin chiqqan barliq sözlerge emel qilimiz; özimiz, atabowilirimiz, padishahlirimiz we emirlirimiz Yehudadiki sheherlerde hem Yérusalémdiki restekochilarda qilghinidek bizler «asmanlarning xanishi»gha xushbuy yéqiwérimiz we uninggha «sharab hediye»lerni quyuwérimiz; chünki eyni chaghda bizning nénimiz pütün bolup, toqquzimiz tel, héch külpetni körmey ötkén. Emma «asmanlarning xanishi»gha xushbuy yéqishni we uninggha «sharab hediye»lerni quyushni toxtatqinimizdin bashlap, bizning hemme nersimiz kem bolup, qilich bilen hem qehetchilik bilen halak bolup kelduq» (44:16-18).

Ularning mushu jawabi bizge: —

(1) Ular gerche Yosiya künliride butqa choqunushtin qol üzgen bolsimu, birdinbir seweb jazadin yaki bolmisa xelqning tapa-tenisidin bolghan qorqunchtin ibaret idi. Könglide bolsa uni téxi qilghusi bar idi.

(2) Gerche ular öz közi bilen Yeremiya peyghember éytqan shunche köp bésharetlarning emelge ashurulghanliqini körgen bolsimu, shundaqla bu bésharetler uning hazirqi gépining heqiqeten Xudaning sözi ikenlikini ispatlighan bolsimu, ular téxi anglimidi. Ularning gunahqa baghlighan arzu-hewesliri ularni köz aldidiki pakitlarga közini körmes qilghanni az dep, ularda hetta: «Gunah sadir qilmighanliqimiz bizge ziyani yetküzdi!» dégendek aldamchi tuyghuni peyda qilip qoydi.

Shuning bilen Yeremiya ularghila emes, hemmimizge intayin muhim söz yetküzidu: —«**Qelb hemmidin aldamchi, uning dawasi yoqtur. Kimmu uni chüshinelisun?**» (17:9).

Uning sözliri öziningki emes, belki Xudaning sözliri; ulargha köngül qoyup qarang. Mushu yerde mesile peqet «Yehudiy qelbi»de yaki «Yeremiyaning qelbi»de emes, belki «qelb»te, yeni barliq insanlarning qelbide. Qiyamet künide hökümler bizning qilghanlirimiz üstidin bolupla qalmay, yene bizlarning néme qilghumuz barliqi üstidinmu bolidu. Mesih Eysaning sözliride: —

«**Siler burunqilargha: «qatilliq qilma» ... dep buyrulghanliqini anglighansiler... lékin men silerge éytimenki, kim öz qérindishigha sewesiz renjigen bolsa, Xudaning höküm chiqirishigha uchraydu»** (Injil «Mat.» 5:21).

«**Kim öz qérindishigha öch bolsa qatildur»** (Injil «1 » 3:15)

Biz bashqa birisini öltürüshni xalaymizmu?

«**Siler burunqilargha: «zina qilma» ... dep buyrulghanliqini anglighansiler; lékin men silerge éytimenki, kim bir ayalgha arzu-hewes bilen qarisa, u alliqachan könglide uning bilen zina qilghan bolidu»** (Injil «Mat.» 5:27).

Biz bashqa birsi bilen zina qilishni xalaymizmu?

«Yeremiya»

Birer nersini oghrilighimiz bolup baqqanmu? Derheqiqet, Musagha tapshurulghan qanunda: «oghriliq qilma» dep tapilinidu. Yene uningda: «nepsaniyetchilik qilma» depmu buyrulidu. Tepsiliy éytsaq: **«Yéqiningning öy-imaretlirige nepsaniyetchilik qilma, uning ayaligha nepsaniyetchilik qilma, qul-dédeklirige, kala-ésheklirige yaki herqandaq bashqa teulluqatlirigha nepsaniyetchilik qilma»** dégenliktur («Mis.» 20:17).

Bizning belkim birer nersini oghrilighimiz kelgendu? Lékin uni oghrilimighinimizning birdinbir sewebi: (1) oghrilash pursiti chiqmida, yaki bolmisa; (2) bu ish kéyin ashkariliniq jazagha tartilish éhtimali bar idi. Lékin oghrilash niyeti yaki hewisi bolsila, Xuda aldida oghrilighangha barawer bolidu.

Hemme gep qelbde, yeni bizge Adem'atimizdin miras qalghan gunahiy tebiitimizde. U bizge rak késeldek chapliship bizni chiritidu, derek méwe chiqarghandek bizde gunahlarni chiqiridu.

Bashqa bir yerde Muqeddes Roh Yeremiya arqiliq bizge mundaq kórsitidu: —

«Séning zédeng dawalighusiz, séning yarang bolsa intayin éghirdur» (30:12).

Xudagha ming teshekkür éytimizki, U bizni sóygen we bizge bu mesilige yol teminligen. U dawalighusiz késelni dawalaydu! **«Insanlarda mumkin bolmaydighan ishlar Xudada mumkin bolidu»** («Mat.» 19:26). Xudaning bu mesilige bolghan jawabi «Yeremiya»ning birnechche yerliride intayin roshen halda bérilidu; mesilen: —

«Mana, shu künler kéliduki, — deydu Perwerdigar, — Men Dawut üçün bir «Heqqaniy Shax»ni östürüp tikleymen; U padishah bolup danalig bilen höküm sürüp, zéminda adalet we heqqaniyliq yürgüzidu. Uning künliride Yehuda qutquzulidu, Israil aman-tinchliqta turidu; U shu nami bilen atiliduki — «Perwerdigar heqqaniyliqimizdur»» (23:5-6).

Xudaning gunahqa bolghan jawabi süpitide mushu yerde bir **shexs** kórünüdu. U bolsa «Dawutning ewladi», «Heqqaniy Shax»tur. Jahanda peqet bir adem mushu namlargha layiq — U bolsimu Eysa Mesih. U pütünley gunahsiz idi we menggüge pütünley gunahsizdur, «Heqqaniy bolghuchi». U hetta dühmenliridinmu: **«Silerdin qaysinglar méningde gunah barliqini ispatliyalaysiler?»** dep soraydu. Uning bu dunyagha kelgen herqandaq bashqa ademege oxshimaydighan bir yéri, u bir qétimmu gunah sadir qilip baqmighan we yuqiridiki sözler kórsetkendek, pütkül Israil kelgüsi bir zamanda uni «Perwerdigar heqqaniyliqimizdur» dep chaqiridu («Yer.» 33:16nimu kóring). Biz töwende kórsitilgen seweblege asasen, bu söz Yehudiy bolmighan bizlergimu tewe bolidu dep ishinimiz. Xudaning Özidin kelgen bir heqqaniyliqqa ige bolush shunche ajayib ishtur! U Ózi shexsen bizning heqqaniyliqimiz bolidu! Layaqetsizler, gunahkarlar bolghan bizlerge shundaq iltipat bolarmu?! Mana nijat!

Bu ish qandaq bolidu? Qelb jehettin u Xuda Israil we Yehuda bilen tüzmeckchi bolghan «yéngi ehde» arqiliq emelde bolidu. Démisekmü, «Perwerdigar heqqaniyliqimizdur» bolghan Eysa Mesih bu «yéngi ehde»ni qurbanliq qéni bilen bedel tölep emelge ashurghan: —

«Mana, shu künler kéliduki, — deydu Perwerdigar, — Men Israil jemeti we Yehuda jemeti bilen yéngi ehde tüzimen; bu ehde ularning ata-bowiliri bilen tüzgen ehdige oxshimaydu; shu ehdini Men ata-bowilirini qolidin tutup Misirdin qutquzup yétekliginimde ular bilen

«Yeremiya»

tüzgenidim; gerche Men ularning yoldishi bolghan bolsammu, ular Men bilen tüzüşken ehademni buzghan, — deydu Perwerdigar. Chünki shu künlerdin keyin, Méning Israil jemeti bilen tüzidighan ehadem mana shuki:—

Men öz Tewrat-qanunlirimni ularning ichige salimen,

Hemde ularning qelbigimu yazimen.

Men ularning Ilahi bolimen,

Ularimu Méning xelqim bolidu.

Shundin bashlap héchkim öz yéqinigha yaki öz qérindishigha: — «Perwerdigarni tonughin» dep ögitip yürmeidu; chünki ularning eng kichikidin chongighiche hemmisi Méni tonup bolghan bolidu; chünki Men ularning qebihlikini kechürimen hemde ularning gunahini hergiz ésiqe keltürmeimen, — deydu Perwerdigar» (31:31-34)

Bu yéngi ehde «Ez.» 36:25-27de bashqa shekilde tekrarlinidu: —

«**Men süp-süzük suni üstünglarcha chachimen, buning bilen siler pak bolisiler. Silerni hemme paskiniliqinglardin we butliringlardin paklaymen. Men silerge yéngi qelb bérimen, ichinglarcha yéngi bir roh salimen; silerdiki tash yürekni élip tashlap, méhrlik bir qelbni ata qilimen. Méning Rohimni ichinglarcha kirgüzüp, silerni emr-permanlirim boyiche mangghuzimen, Méning hökümlirimni ésinglarda ching saqlatquzimen, shuning bilen ulargha emel qilisiler.**»

Diqqet qilip oqusingiz, bu ehadide qilchilik shertlarning yoqluqini bilisiz. Xuda qayta-qayta **«Men... Men... Men... Men.... bérimen.... bolimen»** deydu. Bu Özi qilghan ajayib ishidur!

Belkim siz bir estayidil oqurmendek mundaq dep sorishingiz mumkin: «Derweqe bu ehde ajayip anglinidiken, manga tolimu yaqti, lékin «men Israil yaki Yehuda qowmliridin bolmisam, qandaqlarche bu ehadidiki ortaqliqqa ige bolalaymen?», andin yene «bu ehadining waqti keldimu-yoq?»...

Sizning bu soalliringiz yaxshi hem orunluq. Awwal ikkinchi soalingizgha jawab bérey — bu ehadining waqti yétip keldi! Emma birinchi soalingizdinmu xatirijem bolung, Injilda, bu ehadining dairisi dunyadiki her bir adem üçün kéngetylgen. Shuning bilen barliq insan üçün, bu ehde «Injil», yeni heqiqiy «xush xewer» bolup chiqqan (shunga bezide Injil «yéngi ehde»mu dep atilidu). Bularni ispatlap, rosul Pétrus mundaq dégen: —

«Towa qilinglar, ... chünki bu wede (yeni ehde) silerge we silerning baliliringlarcha, yiraqta turuwatqanlarning hemmisige, yeni Perwerdigar Xudayimiz Öziqe chaqirghanlarning hemmisige ata qilinidu» (Injil, «Ros.» 2:38-39).

Siz «yiraqta turuwatqanlar»dinmu? Emdi sizning Xuda ewetken bu Eysa Mesih, yeni «Perwerdigar heqqanliyimiz»gha iman-ishench baghlap, bu ehadini qobul qilishqa salahiyitingiz bardur!

Netijisi yuqiriqi ayetlerde déyilgendek bolidu. Yerimiya we Ezakiyal peyghemberler bergen ashu ayetlerni yene bir qétim inchikilep körüng, Xudaning qimmatlik wediliri boyiche, töwendiki netijilerning rast bar-yoqluqini körüp béqing: —

«Yeremiya»

- (1) Gunahliringning kechürüm qilinishi;
- (2) Xudaning sendiki tash yürekli élip tashliwétishi;
- (3) Sanga yéngi qelb bérishi (tash yürek emes, méhri-muhebbetlik qelb, qoshnangni sóyidighan qelb);
- (4) Xuda Özining Muqeddes Rohini qelbingge menggülik makanlashturushqa ewetip bérishi;
- (5) Muqeddes Rohning Öz küch-quдрiti bilen, wijdan we qelbingde Xudaning iradisini, emr-permanlirini sanga ögitip chüshendürüshi;
- (6) Séning Xudaning iradisi, emr-permanliri boyiche ish körüshüng üçün tebiyy halda Xudagha muhebbitingning bar bolushi;
- (7) Yaratquching Xudani, séni sóyidighan Xudani shexsen tonushingiz;
- (8) Xuda menggü Xudayingiz bolidu, siz menggü Uningki bolisiz;
- (9) «Xuda menggü séning Xudaying» bolsa, ölümdin kéyin sen gunahning jazalishi bolghan dozaxtin qutulup, menggü Uning bilen bille jennette bolisen.

«Yéngi ehde», yeni Injil ashu toqquz netijining hemmisini öz ichige alidu.

Xuda kelgüsidi bir künde, töwendiki ayetning sizde we mende emelge ashurulghanliqini körsetkey! Siz öz ismingizni töwendiki «bosh orunlar»gha tolduralamsiz?

«Shu künlerde, shu chaghda, — deydu Perwerdigar,ning qebihliki izdelse, héch tépilmaydu;ning gunahliri izdelse, héch tépilmaydu; chünki menni kechürüm qilimen» («Yer.» 50:20)

Amin!

«Perwerdigar yer yüzide yéngi ish yaritidu — ayal kishi baturdayning etrapida yépuship xewer alidu» (31:22)

Bu ajayib bésharetning sherhi belkim mundaq: —

(1) «Etrapida yépushish» (ibraniy tilida «sabab» déyilidu)ning «qoghdash», «xewer élish» dégen menilirimu bar. «Sabab» (ibraniy tilida «etrapi bolidu») dégen sözni ayettiki «Shobab» (ibraniy tilida «yoldin chiqquchi») dégen söz bilen sélishturushimiz kérek. «Kona ehde» (Tewrat-qanun) astida Israil wapasiz («shobab») bolup, Xuda ularni herdaim «izdesh»tin bashqa amali bolmighan idi. Emdi ular özlirining wapasizliqini tügitidighan «yéngi ehde» (31-34ni körüng) «yéngi qelb, yéngi roh» bilen «**Ayal kishi baturdayning etrapida yamashqan**»dek ular özligidin Perwerdigarni izdeydighan («sabab») bolidu.

(2) Uning üstige, Mesih adem süpitide, Meryemning qorsiqida hamile bolghanda bir ayalning bedini heqiqeten «uning etrapida yépushqan». Shu chaghda heqiqeten batur ayal teripidin qoghdalghan, dégili bolidu.

«Yéngi ehde» toghruluq bésharet (31-34-ayette) mushu bésharetning keynige kélidu. Bizningche bu tasadipiylıqtin emes; shu ajayib «yéngi ehde» Mesihning dunyagha kélishining biwasite netijisi we uning del nishan-meqsiti idi.

«Yeremiya»

22-bab, 30-ayettiki: «Bu adem «perzentsiz... adem» dep yazghin» dégen bésharet toghruluq

«Perwerdigar mundaq deydu: — Bu adem «perzentsiz, öz künide héch ghelibe qilalmighan bir adem» dep yazghin; chünki uning neslidin héchqandaq adem ghelibe qilip, Dawutning textige olturup Yehuda arisida höküm sürmeysdu».

Bu muhim bésharet boyiche Yehoakin özi qaytidin padishah bolmaydu; uni «perzentsiz» dep yézish, uning «balisi yoq yaki balisi bolmaydu» démekchi emes, chünki töwendiki sözlerde «uning nesli» tilgha élinidu; belki «uning neslidin héchqandaq adem» padishah bolmaydu dégen menide. Tewrattiki («Yeremiya»din kéyinki) «Hagay» we «Zekeriya» dégen qisimlar boyiche, Yehoakinning chong oghli Zerubbabel kelgüsida Mesihning muhim bir ejdadi bolidu («Hag.» 2:20, «Zek.» 4:6-10ni körüng). Mumkinchiliki barki, emeliyette Zerubbabelning atisi Shéaltiel Yehoakinning «jismaniy nesli»din emes, belki Dawutning shahane ailisidiki bashqa bir jemetin bolup, u Yehoakin teripidin béqiwélinghan. Padishahliq nesebname boyiche Yehoakinning rasmiy warisi, shundaqla «Dawutning textige waris» dep hésablinip, Mesihning ejdadi bolup chiqqan. Injil, «Mat.» 1:12 we «Luqa» 3:27-28ni körüng. «Luqa» 3:28 boyiche Shéaltielning atisi «Nériy» idi. Nériy «Dawut padishahning neslidin», Dawutning oghli Natanning jemetidin idi. Bizningche Babilgha sürgün bolghan waqtida Nériy ölgen, Yehoakin tughqanchilik qilip Nériyning oghli Shéaltielni öziningki dep béqiwalganidi.

(Yeni bir mumkinchiliki barki, Shéaltiel Zerubbabelni béqiwalgan — «1Tar.» 3:17-19ni körüng).

Yehoakin Xudaning «terbiye jazasi»ni körgendin kéyin, Babilda qaytidin melum bir yaxshiliqimu körgen (52-bab, 31-34-ayetni körüng).

«Babilda yetmish yilliq qulluq» toghruluq bésharet; «yetimish yilliq weyran bolush»

«Barliq eller uning (Néboqadnesarning) oghlining hem newrisining qulluqida bolidu; andin öz zéminining waqti-saiti toshqanda, köp eller we ulugh padishahlar unimu qulluqqa salidu» («Yer.» 27:7).

Bu bésharet bezide «békitilgen waqtidin ilgiri emelge ashurulghan» déyilidu. Chünki Néboqadnesar axirida miladiyedin ilgiriki 587-yili Yehudani sürgün qilghan, we Pars impératori Qoresh miladiyedin ilgiriki texminen 536-yili barliq sürgün bolghanlarga azadliq élan qilghan. Ariliqtiki mezigil peqet 49 yil idi. Lékin «qulluq» bolsa 6- hem 8-ayette xatirilengendek alliqachan bashlangan: —

«Hazir Men bu zéminlarning hemmisini Babil padishahi, Méning qulum bolghan Néboqadnesarning qoligha taphurdum; hetta daladiki haywanlarnimu uning qulluqida bolushqa teqdim qildim... lékin qaysi el boynini Babil padishahining boyunturuqi astigha qoyup qulluqigha kirse, shu elni öz yurtida turghuzimen, ular uningda tériqchilik qilip yashaydu...» («Yer.» 27:6-, 8-, 11-ayet hem 38:17-21ni körüng).

Yehudagha nisbeten Néboqadnesarning birinchi qétim Yérusalémgha kélishi, Yehoakim padishahning uning «boyunturuqi astigha» kirishi bilen bashlanganidi; shübhisizki, shu yilqi «qulluq» miladiyedin ilgiriki 605-yili idi.

Qoreshning «azad bolunglar» dégen élan chiqirilghan waqt toghruluq azraq jezmsizlik bar, chünki u uning rasmiy halda «Babil padishahi» bolghan waqti bilen baghliq; alimlarning

«Yeremiya»

perezliri boyiche miladiyedin ilgiriki 538-536-yili arisida bolidu. Babil 539-538-yili ishghal qilindi, lékin «azad qilish» jakarnamisi belkim kéyinrek boldi.

Mumkinchiligi barki, bu «70 yil» Xudaning Öz xelqige bolghan méhribanliqi bilen qisqartilghan (töwende 18:7-8 ayetler üstidiki sözlerni körüng); lékin biz «Waqit miladiyedin ilgiriki 536-yili, bésharet del emelge ashurulghan» dégen közqarashqa mayilmiz. Shu ariliqtiki mezigil 69 «quyash yili» (365.25 kün) boldi; lékin emeliyette bu ariliqtiki waqit del yetmish «Babil yili» (360 künlik yil) boldi. Oqurmenler özliri hésablap baqsun: —

Bir «Babil yili» = 360 kün

70 «Babil yili» sh 360 kün = 25200 kün

25200 kün ÷ 365.25 = 69 «quyash yili».

Némishqa «yetmish yil»?

Tewrat, «Law.» 26:27-42 we «2Tar.» 36:15-21ni körüng («Tarix-Tezkire»diki ayetler bolsa «Lawiyalar»diki ayetlerning bayan-sherhidur). Musa peyghemberge tapilanghanliri boyiche Israillar öz zéminigha herbir yettinchi yili «shabat yil» (dem élish yili)ni bérishi kérek idi — démek, herbir yettinchi yil zéminda héch tériqchiliq qilmasliqi kérek idi. Biraq Israil bu tapshuruqqa zadi boysunup baqmighanidi. Ular Pelestin zéminini igiliwalghan waqittin, yeni Yeshua peyghemberning dewridin tartip Yeremiya peyghemberning dewrigiche bolghan ariliq del 490 yil idi. Shunga zéminining tégishlik «dem élish waqti» Israil uninggha igidarchiliq qilghan 490 yilning yettidin biri idi. Israil zéminigha bu waqitni bermigeckhe, Xuda Özi berdi — del «yetmish yil» idi.

«Yetmish yilliq weyran (xarab) bolush» (25:11)

Mumkinchiligi barki, 25:11-ayet ikki mezigilni, yeni «70 yil qulluq» hem «70 yil weyran bolush»ni körsitidu; biz mushu közqarashqa mayil bolimiz. Bu közqarashning «Dan.» 9:1-2-ayetlerde mumkinchiligi körünidu: —«**Médialiq Ahashwérushning oghli Dariusning birinchi yilida (u Kaldiylarning zéminigha padishah qilindi) yeni textke olturghan birinchi yili menki Daniyal muqeddes yazmilarni oqushum bilen Perwerdigarning Yeremiya peyghemberge yetküzgen kalam-béshariti boyiche, Yérusalémning xarab bolidighan jaza mezigili yetmish yil ikenlikini chüshinip yettim**» («Dan.» 9:1-2).

Daniyalning köz aldidiki muhim bésharet «Yer.» 25:11-12 bolushi kérek idi: —

«... Bu pütkül zémin weyrane we dehshet salghuchi obyékt bolidu, we bu eller Babil padishahining yetmish yil qulluqida bolidu. We shundaq boliduki, yetmish yil toshqanda, Men Babil padishahining we uning élining béshigha, shundaqla Kaldiylarning zémini üstige öz qebhlikini chüshürüp, uni menggüge xarabilik qilimen».

«Pütkül zémin» weyrane bolup, «qehetchilik we waba késili»ge uchraydighan mezigil bolsa del Zedekiya padishah Néboqadnesargha isyan kötürüp, Néboqadnesar Yehuda zéminigha bésip kirgen küni bilen bashlinishi mumkin: bu waqit Zedekiya textke olturghan «toqquzinchi yili oninchi ayning oninchi küni», miladiyedin ilgiriki 589-yili idi («Ez.» 24:1, 2).

«Yeremiya»

Bu vaqittin 70 «Babil yili» yoki 69 «quyash yili» kéyin, muqaddes ibadetxanining uli qaytidin sélinghan küni, yeni miladiyedin ilgiriki 520-yili, «toqquzinchi ayning yigirme tötinchi küni»ge kelgende, shu küni Hagay peyghember shuni élan qildi: —

«Emdi ötünimenki, köngül qoyup oylininglar — bu kün, yeni toqquzinchi ayning yigirme tötinchi künidin boshlap, mushu vaqittin tartip, — yeni Perwerdigarning ibadetxanisining qayta qurulushini bashlighan künidin kéyinki ishlargha köngül qoyup oylininglar; danlar ambargha yighilghanmu? Üzüm talliri, enjür, anar hem zeytun derexliri héch méwe bermidi. Biraq Men bu kündin boshlap silerni beriketleymen» («Hag.» 2:18-19).

Bizningche «weyran bolush» dewri shu küni bilen axirlashti.

Sharab, haraq ichish toghruluq: «Rekabiylar»din alghan sawaqlar (36-bab)

Tewratta yaki Injilda sharab ichish men'i qilinghan emes; mest bolush qet'iy men'i qilinghan; heddidin éship ichish toghruluq qattiq agahlar bar, herqandaq sharab-haraq toghruluq yene roshen jékileshlermu bar (mesilen, «Pend-nesihetler» 20:1). Uningdin bashqa Injil bizge mushu jehetlerde özimizge néme ish yaqidu dep oylashla emes, belki bashqilarning hajitige köngül qoyushimiz kéreklikinimu jékileydu. Shuning bilen biz bashqilarning étiqadigha yaki salametlikige ziyani yetküzidighan ishlarni (meyli sharab ichish bolsun yaki herqandaq bashqa ish bolsun) qilmasliqimiz lazim; buning roshen bir misali, haraq xumari bolghan ademning aldida ichmeslikimiz kérek.

Rekabiylarning jemeti bolsa dewrdin-dewrge ejdadi Yonadabning «haraq-sharab ichmenglar» dégen teleplirige hórmet qilib kelgenidi. Ular shundaq qilib Musagha tapshurulghan qanundiki: «Ata-anangni hórmetle» dégen emrige itaet qilghanidi.

Emdi oylap baqsaq: — Ular bir peyghember teripidin, yeni Yeremiyadek ular intayin hórmetlep kelgen bir peyghember teripidin muqaddes ibadetxanining özige, kahinlardan birsining öyige tekliplendi; andin peyghember ularni olturghuzup ulargha: «Sharabqa éghiz téginglar!» dep tekliplendi. Peyghember ulargha: «Bu Perwerdigarning sözi» dégen gepni qilmighanidi; lékin bu beribir intayin hórmetlik peyghemberning tekliplendi bolghanidin kéyin, bu teklipleni hórmetlesh kérek emesmu? Ular derhal keskin jawab bérip: «Ichmeymiz!» — dédi. Ular toghra qildimu? Kéyin Yeremiyaning ularning qilghanlirini teripligenliki ularning qilghanlirining toghra ikenlikini ispatlaydu, shuningdek uning ulargha bolghan teklipleni emeliyette Perwerdigardin bolghan bir sinaq ikenlikini ispatlaydu. Bu ish bizge ikki intayin muhim prinsipni élip kélidu: —

(1) Xudaning sözi herbir insanning (uning mertiwisi qanche üstün bolushidin qet'iynezer) teklipleni-teripleni üstün turidu; we: —

(2) Melum bir ishning Xudaning sözi yaki iradisi ikenlikini éniq bilmigen ehwalda (bu gerche bir peyghemberning teklipleni bolsimu) Xudaning bizge burun éniq tapilighanlirini özgertmeslikimiz lazim. Injildiki sözlerde: **«Ishenchtin bolmighan herqandaq ish gunahur»** déyilgen («Rim.» 14:23). Bu «Ishta guman bolsa, qilma!» dégen sözning bashqa yaxshi bir ipadisi dur.

«Yeremiya»

Babil shehirining örwétilishi toghruluq bésharetler (50-51-bab)

Ejblinerliki shuki, bu bablardiki Babil shehirining örwétilishi toghrisidiki bésharetler birmubir emelge ashurulghan ayetlernimu, hem emelge ashurulmighan ayetlernimu öz ichige alidu. Biz töwende bu ikki jehet üstide toxtilimiz. Lékin awwal shularni körsitishimizke erziydu:

(1) Babil Xuda békitken waqti kelgende öz gunahlirining jazasini tartip örwétilidu;

(2) Babil Xudaning jazasini Israilgha yetküzgen qorali bolghan.

(3) Gerche Babilning özining jazalinidighan gunahliri bolghan bolsimu, Xudaning Israilgha körsетен iradisi shuki, Israil Babilgha (Xudaning «jaza qoralı» süpitide) ixtiyari bilen boysunushi kérek idi. Ular hetta 70 yilliq boysunidighan mezigilde Babilning tinch-awatliqi üçün dua qilishi kérek idi.

Babilin élinidighan qisas Israilning ishi emes, belki Xudaningki idi: «**Intiqam almanglar, i söyümlüklirim; uni Xudagha tapshurup uning ghezipige yol qoyunglar, chünki muqeddes yazmilarda mundaq yézilghan: «Perwerdigar deyduki, intiqam Méningkidur, yamanliq Men qayturimen»»** («Chöl.» 32:35, «Rim.» 12:19).

«**Xudaning küchlük qoligha boysunup, özünglarni kichik péil turunglar, shuning bilen U tégishlik waqitta silerni yuqirigha kötüridu**» («1Pét.» 5:6)

Bu ayetlerde téxi emelge ashurulmighan bésharetler

Babil shehiri hem impériyesi miladiyedin ilgiriki 539-yili örwétilgende, örwétilishi toghruluq béirilgen bésharetlerdin beziliri körülmigen: —

(1) Babilgha hujum qilghanlar «**shimaliy zémindin Babilgha jeng qilmaqchi bolghan zor bir top ulugh eller**» (50:9) bolmastin, belki sherqtin we shimaldin kelgen Pars impériyesining qoshunidir.

(2) «**Uning her chet-chetliridin kélip uninggha hujum qilinglar, ambarlirini échiwétinglar; öñchilerni döwiligendek uni xarabe-xarabe qilip döwilep weyran qilinglar; uning héchnimisini qaldurmanglar!**» (50:26).

Tajawuz qilghan Pars qoshuni undaq qilmighan, eksiche özlirini buzghunchiliqtin xéli tartiwalghan. Qoresh sheherni weyran qilmighan. 50 yildin kéyin Kserksis padishah sheherde isyanni basturup sépil-istihkamlarni ghulitip yer bilen yeksan qiliwetken. Sheher asta-asta «**döwe-döwe xarabiler, chilbörilerning turalghusi**» (51:37) we «**bir janggal, qaghjiraq yer we chöl-bayawan**» (50:12) bolup qalghan. Axir bérip u Iraqtiki qumluq astigha pütünley kömülüp ketken. Shu yerlik qoychilarmu uningdin: «jin chaplashqan jay» dep shu yerni dessorstinnmu qorqqan. Kütülmigen yerdin 1980-yilliri Sadam Huseyn uni: «Sayahet orni bolsun» dep qaytidin qurushqa bashlighan.

(3) «**Babil ichidin qéchinglar, öz jéninglarni élip beder qéchinglar!**» (51:6 we 45). Emeliyette bolsa Qoresh «azad bolunglar» dep élan qilip perman chüshürgende, sürgün bolghanlar «jénini élip beder qéchish» kérek emes idi. Beziler Babilda turuwérip Kserksis Babilni berbat qilghuche keng-azadilik turmush ötküzüp kelgen; shu waqitta bésharet, shübhisizki, Babilda turghan bu Yehudiylargha toghra kélip, qismen emelge ashurulghan.

«Yeremiya»

Babil toghrisidiki bu «téxi emelge ashurulmighan» bésharetlerni qandaq chüshendüreyemiz?

(1) «Yer.» 18:7-8de, biz bésharetler toghruluq shu muhim qanuniyetni bayqaymiz: —

«Bezide Men melum bir el, melum bir memliket toghruluq, yeni uning yulunushi, buzulushi we halak qilinishi toghruluq sözleymen; shu chagh Men agahlandurghan shu el yamanliqidin towa qilip yansa, Men ulargha qilmaqchi bolghan yamanliqtin yanimen».

Lékin elning ishliri yenila heqqaniysizlikke pétip ketse emdi Xuda agahlandurghan jazani bir kün bolmisa yene bir küni béshigha chüshüridu: —

«Men yene bezide melum bir el, melum bir memliket toghruluq, yeni uning qurulusi we tikip östürülüshi toghruluq sözleymen; shu chagh shu el köz aldimda yamanliq qilip awazimni anglimisa, Men yene ulargha wede qilghan, ularni beriketlimekchi bolghan yaxshiliqtin yanimen».

Biz Yunus peyghemberning 150 yil ilgiri Ninewe shehirige yetküzgen agahidin buninggha bir misalni körimiz. U: «**Qiriq kün ichide, Ninewe örüwétilidu!**» dep jakarlighan. Ninewedikiler xewerni anglapla özlirini töwen tutup üzül-késil towa qilghan; netijide, sheher 40 kün ichide örüwétilmidi (Yunus buningdin meyüslinip ketti!). Halbuki kéyin, Yunus peyghemberning sözini untulup ketken waqitta, agah qilinghan jaza chüshürülgen. «Menggü örülmes» sheher jahanni zilzile keltürüp bir kündila balay'apet bilen örüwétilgen. Tewratning «Daniyal» qismidiki 4-babtin bilimizki, Babil padishahi Néboqadnesar özini töwen qilip tekebburluqi hem rehimsizlikidin towa qilip textige qayta olturghuzulghan. Ishinimizki, uning üzül-késil towa qilghanliqi tüpeylidin, Babilgha chüshidighan axirqi toluq jaza kéchtürülgen.

Yene ishinimizki, Injil «Weh.» 17-18-bablarda ayan qilinghandek, bu «emelge ashurulmighan ayetler» axirqi zamanlarda qaytidin peyda bolghan yéngi bir «rohiy hem jismani» Babilda emelge ashurulidu. Bu yéngi Babil dejjalning paytextliridin biri bolidu. Gerche hazir peqet «sayahet ornı» bolsimu, Sadam Huseynning u yerde qurulus élip bérishi buning bashlinishi dep ishinimiz.

Babil shehiri ishghal qilinghanda birmubir emelge ashurulghan bésharetler

Miladiyedin ilgiriki 539-yili Babilning ishghal qilinghanliqi tarixta eng ejeblinerlik hékayilerdin biridir. Babil shehiri Ninewe shehiridin téximu «örülmes» idi. «Qosh sépil»ning aylanmisi 30 kilométr, sirtqi sépilning égziligi 110 métr we qélinliqi 4 métr idi, ichki sépilning qélinliqi 7 métr idi. Sirtqi sépil üstide yene 80 métr égzilikte munar-poteyler jaylashqanidi; shu yerdin yiraqta turgan dühmenge oq, ot we tashlarni atqili bolatti. Ichidiki mémarchiliq we yoghan imaretler shu dewrde «jahanda bir» dep atalghan. Yeshaya, Ezakiyal we Yeremiya peyghemberler Babilning halakiti toghruluq bergen bésharetler shübhisizki, shu dewrdikilerge «ademning eqlige sighmaydighan, hergiz mumkin emes» dep körünetti. Ademni ejeblendüridighan ish shuki, Babil oq étilmay dégüdek ishghal qilinghan. Dunyagha kélishini Yeshaya peyghember aldin'ala éytqan, Pars impérotori Qoresh qoshunini yéteklep sheherge yéqinlishidu. Kaldiyler qoshuni peqet sheher ichige chékinidu. Sheherde birnecheche yilliq qorshawgha taqabil turghudek ozuq-tülük saqlanghan bolup, yoghan Efrat deryasi sheherning otturisdin éqip ötkechke üzülmes su menbesimu bar idi.

«Yeremiya»

Sheherni muhasiriga élishning ornigha, Qoresh «aldin yürgüchi qisim»ni sheherge yéqin ewetip, qoshunning köpinchisini deryaning yuqiri éqini boyida birnechche kilométr yiraqliqqa jaylashturdi. Shu yerde uning mutexessisliri dadil bir pilanni tüzdi; ular derya éqinining yónilishini deryagha yéqin bir oymanliqqa ózgartmekchi boldi. Ular shundaq qilip sheherdin ótidighan derya éqinini töwenlitip óz küchlirining deryaning kirish we chiqish éghizidin, yeni ikki tereptin sheherge kirgüzüsh pursitini yaratmaqchi boldi. Sépilning astida deryaning ikki qétida kémiler kirip-chiqidighan «ikki qanatliq» ikki chong derwaza békitilgenidi; lékin bu derwazilar deryaning tégige yetmeytti, elwette.

Shuning bilen Qoreshning leshkerliri derya bilen oymanliq ariliqigha chongqur lékin qisqa bir ósteng chapti. Óstengdin chépilghan tash-topilarni Efrat deryasining ikki yénigha döwilep, deryani tosushqa teyyarlidi. Békitken küni kechqurun ular óstengning eng axirqi qismini chépip éghiz échip, deryaning sulirini oymanliq terepke bashlidi. Shuning bilen bir waqitta deryaning qéshigha döwilep qoyghan tash-topilarni deryaning ichige ittirip chüshürüp deryaning yónilishini tosuwaldi. Mutexessislerning könglide soqqan chotliri toghra chiqti; derya pesiyip, sheherge yéqin turghan qoshun üçün deryadin méngip sheherge kirgüdek purset yaritip berdi.

Del shu küni kechte, padishah emirliri bilen chong bir bayramni ótküzmekte idi. Qedimki zamandiki grék tarixshunasliri Ksénofon we Héroditusning bizge xewerlendurushiche, Babilliqlar uchigha chiqqan haraqkeshler idi (Tewrat «Daniyal» 5-babta ordida yüz bergen ishlar xatirilengen).

Padishah emirliri, wezir-wuzraliri bilen katta ziyapette olturup mest bolghanda bir perishtining qoli körünüp, tamgha herplerni yézip padishahqa, бүгүн kéche padishahliqing sendin bashqa birsige tapshurulidu, dep élan qildi. Ordining sirtidimu puqralar bayramni tebriklemekte idi. Ularning ózlirining bixeterlikige bolghan ishenchisi shunche kamil idiki, hetta sépilda közetchilik qilidighan jésekhilermu yoq déyerlik idi. Ikki grék tarixshunasning déyishiche, sheher otturisdiki puqralar héchnémini bilmey turupla sheher asasen ishghal qilinip bolghan.

Weqening bu tepsilatliri melum bolghandin kéyin, Yeremiyaning bezi sirlig bésharetlirini chüshengendek bolduq. Töwendiki ayetlerni misal süpitide neqil keltürimiz (oqurmenler ózliri bashqa ayetlerning emelge ashurulghanliqini bayqiyalishi mumkin): —

«Kaldiyler üstige hemde Babilda turuwatqanlar, emirliri we danishmenliri üstige qilich chüshidu, — deydu Perwerdigar; qilich palchilar üstige chüshkende, ular hamaqet-exmeqlerdeq körünidu; qilich ularning palwanliri üstige chüshüp, ular patiparaq bolup kétidu; qilich ularning atliri üstige, jeng harwiliri üstige, ularning sepliride turghan barliq yat leshkerler üstige chüshidu, ular ayallardek bolidu; qilich xeziniliri üstige chüshidu, ular bulang-talang qilinidu» (50:35-37).

Biz hazir Pars qoshunining qandaq yol bilen shunche téz sheherni bésip kirgenlikini chüshinimiz. Ishghal qilinish tuyuqsiz bolghachqa, ularning **«atliri, jeng harwiliri we barliq yat leshkerler»** üçün küresh qilishqa hetta jengge teyyarlinishqa waqit-purset yoq idi.

«Yeremiya»

«Qurghaqchilik ularning suliri üstige chüshüp, ular qurup kétidu; bularning sewebi zémini oyma butlargha tolup, ular qorqunchluq mebudlar tüpeylidin telwishop ketken. Shunga chöldiki janiwarlar we chilböriler birlikte shu yerde turidu; shu yerde huwqushlar makanlishidu; u menggüge ademzatsiz bolidu, dewrdin-dewrge héch ahaliilik bolmaydu» (50:38-39).

Biz hazir «Qurghaqchilik ularning suliri üstige chüshüp, ular qurup kétidu» dégen bu sirliq sözlerni chüshineleymiz. 39-ayet esirdin-esirge asta-asta emelge ashurulghan. Sheher chöldiki qumlar astida kömülüp tépilas bolup ketti. Bezi xudasiz kapir tarixshunaslar hetta: «Muqeddes Kitabta xatirilengen Babil bolsa bir riwayet, xalas, u mewjut emes!» dep mazaq qildi. Lékin 19-esirde bezi arxéologlar xarabilerni qumluqlardin kolap chiqti.

Ishinimizki, axirqi zamandiki «Babil shehiri»ning aqiwiti kona sheherningkige oxshash bolidu — «Shunga chöldiki janiwarlar we chilböriler birlikte shu yerde turidu,... u menggüge ademzatsiz bolidu, dewrdin-dewrge héch ahaliilik bolmaydu»

«— Oqlarni uchlanglar! Qalqanlarni tutunglar! Perwerdigar Médianing padishahlirining rohini urghutti; chünki Uning niyiti Babilgha qarshi, uni berbat qilish üçündür; u ish bolsa Perwerdigarning qisasi, yeni Uning ibadetxanisi üçün alghan qisasidir. Babilning sépillirigha qaritip jeng tughini kötürunglar; közetni téximu chingraq qilinglar, közetчилerni Babilni chöriditip septe turghuzunglar; böktürme qoyunglar; chünki Perwerdigar Babildikilerning jazasi toghruluq némilerni dégen bolsa, U shuni könglide pemlep, uni ada qilidu» (51:11-12).

Xudaning Babil impériyesini örüshtiki qorali derweqe Médialiqlar (Parslar bilen bille) idi. Yuqirida dushmanlirige: «Közetni téximu chingraq qilinglar, közetчилerni Babilni chöriditip septe turghuzunglar» dégen bésharet bolsimu, Babilliqlar halqiliq peyette héchqandaq közetçilik qilmighan; shuning bilen «böktürme»ler tolimu muweppeqiyetlik bolghan.

«Babildiki palwanlar urushtin qol üzidu; ular qorghanalirida amalsiz olturidu; ularning dermani qalmaydu, ular ayallardek bolup qalidu; uning turalghulirigha ot qoyulidu; derwaza salasunliri sundurulidu. Yügürüp kéliwatqan bir chaparmen yene bir chaparmenge, bir xewerchi yene bir xewerchige Babil padishahining aldidila uchriship qélip uninggha: —«Silining pütkül sheherliri u chettin bu chetkiche ishghal qilindi; derya kéchikliri igiliwélindi, qomushluqlar otta köydürüldi, palwanliri dekke-dükkige chüshüshtil!»— dep jakarlishidu» (51:30-32).

Biz yuqirida «Babildiki palwanlar urushtin qol üzidu» dégen weqe toghruluq söz qilduq.

«Derya kéchikliri igiliwélindi» — bu, sheherning deryadin hem ichidiki östenglerdin ötidighan köwrükler yaki kéchiklerni körsitidu. Bu jaylar tebiyy halda méngip kirgen Pars qoshuni teripidin birinchi bolup igiliwélinghan.

«Qomushluqlar otta köydürüldi» — sheherning sirtigha birnechche qomushluq jaylashqan. Bular köydürülse, sheherdin qachqanlar yoshurunghudek jaylar qalmaytti.

«Shunga Perwerdigar mundaq deydu: — Mana, Men séning dewayingni soraymen, sen üçün qisas alimen; Men uning déngizini qurutimen, buliqini qaghjiritemen. Babil bolsa dөwe-dөwe xarabiler, chilbörilerning turalghusi bolidu; zémini ademni dehshet basidighan hem daim ush-ush qilinidighan obyekt bolidu, héch adem shu yerde turmaydu» (51:36-37)

«Yeremiya»

Biz yuqirida bu bésharetning köp tepsilatli ri üstide toxtalduq. **«Men uning déngizini qurutimen, buliqini qaghjiritimen»** — bu, Néboqadnesarning ayali Niktoris qurghan chong bir su ambirini körsitishi mumkin. Bu su ambiri qurup ketse sheher we etrapidiki bulaqliri qurup kététti. Mumkinchiliki barki, sheherning melum qismigha su teminlenmisun dep bu su ambiri Pars qoshuni teripidin tosuwélinghan (grék tarixshunas Héroditusning «tarixlar» 1:185 ni körüng).

Yehoakin sürgün bolghanda zindandin chiqirilishining néme ehmiyiti bar?

Xudaning Yeremiya peyghember arqiliq körsetken wedisi boyiche, u Yérusalém weyran qilinip Yehudadikiler sürgün bolghan 70 yildin kéyin, ular qutquzulup, ehwali eslige keltürüli du. Bizningche Yehoakinning zindandin chiqirilghanliqi (52:31-34) bayan qilinishtiki meqset, kelgüside bundaq ishlarning mumkinchilikini körsitish üçündür. Chünki Yehoakin eski padishah bolghanidi; Xuda Babil padishahi arqiliq uninggha körsetken bu méhir-shepqi, yeni Ewil-Mérodaq padishahning uni zindandin chiqirip özi ge daimliq hemdastixan qilishi, ademni intayin heyran qalduridu; chünki Babil padishahliri Xudani tonumaydighan, adette intayin rehimsiz ademler idi. Lékin Hemmige Qadir Xuda rehimsiz padishahning könglige shundaq bir xiyalni kirgüzüp, uning qol astidiki melum bir ademning ehwalini shundaq ajayip özgertken yerde, emdi Uning pütkül bir elning ehwalini özgertishimu ejeblinerlik ish emes idi. Shuning bilen sürgün bolghan yaki bashqa yurtqa tarqitilghan Yehudiylar bu weqedin ümid alghan bolsa kérek.

Oqurmenler ge belkim melum bolidiki, Yeremiya peyghemberning: «Xuda silerni sürgün bolghininglardin 70 yil kéyin qutquzup, ehwalinglarni eslige keltüridu» dégen béshariti Pars impérotori, yeni oxshashla Xudani tonumaydighan «Qoresh» isimlik adem arqiliq emelge ashurulghan.

Démisekmu, «Yeremiya» qismidiki bu 52-bab belkim Yeremiya peyghember dunyadin ketkendin kéyin bashqa namelum bir ixlasmen adem (Baruqmikin?) teripidin Yeremiyaning yazmilirigha kéyin qoshulghan bolsa kérek. Yeremiya özi belkim Misirda wapat bolghan.

Xudaning Yeremiyanı chaqirghanda uninggha bergen wedisi

Yeremiya yash yigit bolup, Xuda uni chaqirghinida uninggha töwendiki wedini qilghan: —

«Qara, Men бүgün séni Yehudaning padishahlirigha, emirlirige, kahinlirigha hem pütkül zémin xelqi ge qarshi turghuchi mustehkem sheher, tömür tüwrük we mis sépillardek tiklidim. Ular sanga qarshi jeng qilidu, lékin séning üstüngdin ghelibe qilamaydu — chünki Men séni qutquzush üçün sen bilen billidurmen, — deydu Perwerdigar» (1:18-19).

Oqurmenler shuninggha diqqet qiliduki, Xudaning bu sözliri «ötken zamanda» éytilghan. Bir qarashqa, Yeremiya peqet güdek bir yash yigitte k körünsimu, lékin iman-ishenchke nisbeten Xudaning sözi alliqachan ishengüchiler ge pakit bolghan. Iman-ishenchke tolghan adem ishlargha Xudaning közqarishi bilen qaraydu.

Yeremiyaning qiriq yildiki duch kelgen qarshiliqqa yüzlinishi we taqabil turushi Xudaning bu sözlirining heqiqeten pakit ikenlikini ispatlighan. Xudaning küch-qudriti Yeremiyaning

«Yeremiya»

juriti hem ajizliqi arqiliqmu roshen körünüp kelgen. Bezi waqitlarda Yeremiya dermandin ketkenlirini hem derdlirini Xudagha tökken: —«**Ah, men üçün chöl-bayawanda yoluchilar chüshkidek bir turalghu bolsiidi! Undaqta xelqimni tashlap, ulardin ayrilghan bolattim! Chünki ularning hemmisi zinaxorlar, munapiqlarning bir jamaitidur!**» (9:2).

12-babta u yene yolning qiyinchiliqi toghruluq dad kötürgen: —«**Men dewayimni aldinggha élip kelsem, adil bolup kelding, i Perwerdigar; lékin Sen bilen Öz hökümliring toghruluq sözleshmekchimen; némishqa rezillerning yoli ronaq tapidu? Asiyliq qilghuchilarning hemmisi némishqa kengri-azadilikte turidu?...**

Lékin Sen, i Perwerdigar, méni bilisen; Sen méni körüp kelgensen, Özüngge bolghan sadiqliqimni sinighansen. Ularni boghuzlashqa békitilgen qoylardek ayrip sörep chiqqaysen, ularni qetl künige ayrighaysen...

... Bu xelq: «Xuda aqiwitimizni héch körmeydu» dewatidu?».

Xudaning uninggha bergen jawabi kütülmigen yerdin chiqqanidi: — Yeremiyaning ehwali téximu tes, téximu éghir bolidu we hetta uning öz ailisidikiliridin xeterge uchraydighini bolidu: —

«Sen yügürgen leshkerler bilen besleshkende, ular séni halsiratqan bolsa, emdi sen atlar bilen besleshseng qandaq bolar? Sen peqet aman-tinchliqta turghan zémindila xatirjem bolup Manga ishinisen, emdi Iordan deryasi boyidiki qoyuq chatqalliqlarda qandaq yürisen? Chünki hetta öz qérindashliring, atangning jemetimu sanga asiyliq qilghan. Ular mu séni yoqitish üçün awazini qoyup bergen. Gerche ular sanga méhirlik sözlerni qilghan bolsimu, ulargha ishenme!» (12:5-6)

Xudaning jawabining ikkinchi qismi bolsa Yeremiya «Séning pajieng we derding Méningkidektur» dégendek idi: —

«Özüm ailemdin waz kéchimen, mirasimni tashliwétimen, jan-jigirimni dühmenlirining qoligha tapshurimen» (12:7). Yeremiya öz ailisining we yurtdashlirining chetke qéqishliridin bolghan derdlirini, uni Xuda bilen derddash qilghan dep bilip yetti; bashqiche éytqanda, Xuda uning derd-elemlirini chüshendi, chünki U Özi derd-elem tartquchi idi.

Bilishimizche, gerche u yene bezi waqitlarda derd-elemlirini Xudagha tökken bolsimu, we gerche u téximu qiyin, ziyade échinishliq ehwalgha chüshidighan bolsimu, u yenila héch keynige qarimighan. U wehydin yorutulghan közliri bilen Xudaning nijatining yer yüzide bolidighan axirqi ghelibisini körgenidi; bu ghelibe peqet öz xelqige nisbeten emes, belki barliq milletler üçün —

«I Perwerdigar, Sen méning küchüm we qorghinimsen, azab-oqubet künide bashpanahimsen. Eller bolsa yer yüzining chet-chetliridin yéninggha kélidu we: «Berheq, atabowilirimiz yalghanchiliq hem bimenilikke mirasxorluq qilghan; bu nersilerde héch payda yoqtur» — deydu» (19:16).

Kéyin u Xudaning yolini yurtdashlirigha körsitish üçün öz hayati we erkinlikini tewekku qilidu; u Xuda jazani chüshürmekchi bolghan zémindin bir mirasni sétiwaldi. U rahet-paraghettemes, belki shu mirasta, namrat xelqi arisida turushni tallidi. Buningda u bizge

«Yeremiya»

peyghemberning qandaq ikenlikini körsitidu; peqet Xudaning muhebbiti we özgermes méhribanliqi toghruluq sözlerni yetküzüsh bilenla qalmay, belki öz hayatida ularni mujessemleshtüridu.

«I qérindashlar, özünglar soraqqa tartilmasliqinglar üçün bir-biringlardin aghrinmanglar; mana, soraq Qilghuchi ishik aldida turidu. Perwerdigarning namida sözligen burunqi peyghemberlarning qandaq azab-oqubet tartqanliqi, shundaqla sewr-taqet qilghanliqini ülgé qilinglar. Biz mana mushundaq sewr-taqet bilen berdashliq bergenlerni bextlik dep hésablaymiz. Ayupning azab-oqubetke qandaq sewr-taqet bilen berdashliq bergenlikini anglighansiler we Perwerdigarning uninggha axirqi qilghinini, shundaqla «Perwerdigarning ich-baghri shepzet we rehimdilliq bilen tolghan»liqini körgensiler...» (Injil, «Yaq.» 5:9-11).

Tewrat 25-qisim

«Yigha-zarlar»

(Yeremiya peyghemberning yigha-zarliri)
(yaki «Mersiyeler»)

Kirish söz

Yeremiya peyghember yazghan Tewrattiki «Yigha-zarlar» qismini uzun tonushturushning hajiti yoq. Éniqki, u peyghemberning chong kitabi («Yeremiya»)ni toluqlaydighan qoshumchidir. Mezkur kitabning «arqa körünüş»ini chüshinish üçün oqurmenlarning awwal «Yeremiya» dégen qisimni hemde uninggha qoshumche qilinghan «kirish söz», shundaqla «qoshumche söz»ni oqushini tewsiye qilimiz. Bu «Yigha-zarlar» qismi toghruluq shuni déyish zörürki, kitabta qeyt qilinghini peyghemberning özining jan-jéger qérindashliri bolghan xelqning Xudagha qilghan asiylirliri hemde aqiwette tartqan jazalirigha qarap, Xudagha öz derd-elemlirini tökkenliridin ibarettur. Kitabta, Babil impériyesi (miladiyedin ilgiriki 588-586-yili) Pelestinge axirqi qétim tajawuz qilghan chaghdaki dehshetlik ézilishler, azab-oqubetler, bolupmu ularning Yérusalémni 18 ay qorshawgha alghanliqi alahide bayan qilinidu.

Biz «Yeremiya»gha qoshumche qilinghan «kirish söz»din yene söz alsaq: — «Yeremiya hergiz «Men yaxshi, bashqilar yaman» yaki «özüm beg, özüm chong» deydighan, bashqilarni tenqid qilishqa amraq kishi emes idi. U öz éli teripidin kemsitilgen, daim ularning ziyankeshlikige uchrighan bolsimu, uning Xudaning ulargha rehimdilliq körsitishini dawamlashturushini tiligenlikini körimiz. Bezi waqitlarda u Xudagha: «Men üçün qisas alghaysen» dep dua qilghini bilen, «Yigha-zarlar» dégen kitabidin, uning xelqning hali toghruluq chekken qayghu-hesretliri we ulargha baghligan chongqur muhebbitini köreyleymiz».

Biz mundaq addiy söz bilen «Yeremiya» hem uning «yigha-zar»lirini teswirliyeleyimiz: «Yeremiya»da xatirilengini Xudaning Yeremiyagha (Israil we Yehuda üçün) éytqan sözlirining xatirisi, «Yigha-zarlar»da xatirilengini bolsa Yeremiyaning Xudagha (Israil we Yehuda üçün) éytqan sözlirining xatirisidir; «Yigha-zarlar» — Yeremiyaning Xudaning sözlirige hemde xelqning tartqan azab-oqubetlirige bolghan inkasi, chong bir «mersiye»sidur.

Yeremiya derd-elem we dad-peryadlirini bizge shéir sheklide qaldurghan. Kitab besh munajat (herbir munajat bir bab)tin terkib tapidu. Awwalqi töt bab bolsa «élipbelik shéir» sheklididir. Ibraniy yéziqida 22 herp bar. «Élipbelik shéir» bolsa, taq ayetlirining herbiri ibraniy élipbe tertipige asasen yéngi herp bilen bashlinidu (mesilen, uyghur tilida bolsa, a-, e-, b- qatarliq herpler bilen bashlanghangha oxshash).

Üchinchi bab üç ayettin terkib tapqan 22 böleкке bölüngen bolup, uningda 66 ayet bar; böleklär «élipbe tertipi» boyiche yézilidu, herbir bölektiki üç ayet oxshash herp bilen bashlinidu.

«Yeremiyaning yigha-zarliri»

Kitabning yene bir alahidiligi: — 2-, 3- hem 4-bablarda, «élipbe tertipi»de ikki herp, yeni «pé» (16-herp) we «ayin» (17-herp) almashturulidu. Ikki herpning almashturulushning sewebi bügünki küngiche chong bir sirdur.

Kitabning beshinchi babi «élipbelik shéir» sheklide yézilghan emes, lékin uningdimu 22 ayet bar.

Déginimizdek, kitabta bashtin-ayagh sözligüchi Yeremiyadur. U bezide «Zion» yaki Yérusalémgha, bezide Israilgha wekil bolup sözleydu.

Mezmun: —

- | | |
|-------------|--|
| 1-bab, 1-22 | 1-munajat («élipbelik shéir») Yérusalémning qayghu-hesriti |
| 2-bab, 1-22 | 2-munajat («élipbelik shéir») Yérusalémning jazalinishi |
| 3-bab, 1-66 | 3-munajat («élipbelik shéir») Jaza we ümid |
| 4-bab, 1-22 | 4-munajat («élipbelik shéir») «Xarabilik ichide turghan Yérusalém» |
| 5-bab, 1-22 | 5-munajat («élipbelik shéir» emes) Rehim tilesh duasi |



Yeremiyaning yigha-zarliri

«Yeremiya peyghemberning yigha-zarliri»
1-munajat — Yérusalémning qayghu-hesriti

1 |א| (Alef) Ah!
Ilgiri ademler bilen liq tolghan sheher,
Hazir shunche yigane olturidu!
Eller arisida katta bolghuchi,
Hazir tul xotundek boldi!
Ölkiler üstidin höküm sürgen melike,
Hashargha tutuldi!
2 |ב| (Bet) U kéchiche achchiq yigha kôtürmekte;
Mengzide köz yashliri taramlimaқта;
Ashniliri arisidin,
Uninggha teselli béridighan héchbiri yoqtur;
Barliq dostliri uninggha satqunluq qildi,
Ular uninggha düshmen bolup ketti..
3 |ג| (Gimel) Yehuda jebir-japa hem éghir qulluq astida,
Sürgünlükke chiqti;
U eller arisida musapir boldi,
Héch aram tapmaydu;
Uni qoghlighuchilarning hemmisi,
Uninggha yétishiwélip, uni tar yolda qistaydu;
4 |ד| (Dalet) Héchkim héytlargha kelmigenliki tüpeylidin,
Ziongha baridighan yollar matem tutmaқта.
Barliq qowuqliri chölderep qaldi,
Kahinliri ah-zar kôtürmekte,
Qizliri derd-elem ichididur;
Özi bolsa,
Qattiq azablanmaқта.
5 |ה| (Xé) Küshendiliri uninggha xojayin boldi,
Düshmenliri ronaq tapmaқта;
Chünki uning köpligen asyiliqliri tüpeylidin,
Perwerdigar uni jebir-japagha qoydi.
Uning baliliri kelmeske ketti,
Küshendisige esir bolup sürgün boldi.

1:1 «Ah! Ilgiri ademler bilen liq tolghan sheher, hazir shunche yigane olturidu!...» — izahat: birinchi babta Yeremiya Yérusalémni musibette bolghan ayal yaki qiz süpitide teswirleydu, uning derdide qayghuridu. Qarishimizche, mushu bابتki «u» Yérusalém (Zion)ni körsitidu, shundaqla «u» musibetlik ayal yaki qiz süpitide körünidu. Birinchi babta «men» — peyghember özini Yérusalémning ornigha qoyup, musibetlik ayal yaki qiz süpitide Yérusalémning ornida qayghuridu («men» yaki «u» ayalche rodta ipadilengen).

1:2 «Ashniliri» ... «dostliri»... — Yérusalémgha ittapaqdash bolayli dégen yat ellerni yaki Yérusalémdikiler tayanghan butlarni körsitidu.

1:2 Zeb. 6:6-7

1:3 «Yehuda jebir-japa hem éghir qulluq astida...» — bashqa birxil terjimisi «Yehuda jebir-japa hem éghir qulluqtin kéyin, ...».

1:5 «Düshmenliri ronaq tapmaқта» — bashqa birxil terjimisi «Düshmenliri uni bulang-talang qildi».

«Yeremiyaning yigha-zarliri»

⁶ |ו| (Waw) Barliq hörmət-shöhriti Zionning qizidin ketti;
Emirliri yaylaqni tapalmighan kiyiklerdeq boldi;
Ularńing owchidin özini qachurghudek héch dermani qalmidi.

⁷ |ז| (Zain) Xarlanghan, sergerdan bolghan künliride,
Xelqi küshendisining qoligha chüshken,
Héchkim yadrem qolini sozmighan chaghda,
Yérusalém qedimde özige tewe bolghanlirini,
Qimmetlik bayliqlirini yadigha keltürmekte;
Küshendiliri uninggha mesxirilik qaraytti;
Küshendiliri uning nabut bolghanliqini mesxire qilishti.

⁸ |ח| (Xet) Yérusalém esheddiy éghir gunah sadir qilghan;
Shuning bilen u haram boldi;
Uning yalingachliqini körgechke,
Uni hörmetligenler hazir uni kemsitidu;
Uyatta, uh tartqiniche u keynige buruldi.

⁹ |ט| (Tet) Uning öz heyzliri éteklirini bulghiwetti;
U aqiwitini héch oylimighandur;
Uning yiqilishi ajayib boldi;
Uninggha teselli bergüchi yoqtur;
— «Ah Perwerdigar, xarlanghinimgha qara!
Chünki düshmen halimdin maxtinip ketti!».

¹⁰ |י| (Yod) Küshendisi qolini uning qimmetlik nersiliri üstige sozdi;
Özining muqeddes jayigha ellerning bésip kirgenlikini kördi;
Sen esli ularni ibadet jamaitingge «kirishke bolmaydu» dep men'i qilghanghu!

¹¹ |כ| (Kaf) Bir chishlem nan izdep,
Uning xelqining hemmisi uh tartmaqta;
Jénini saqlap qélish üçünla,
Ular qimmetlik nersilirini ashliqqa tégishti.
«Ah Perwerdigar, qara!
Men erzimes sanaldim.

¹² |ל| (Lamed) Ey ötüp kétéwatqanlar,
Bu siler üçün héch ish emesmu?
Qarap baq, méning derd-elimimdek bashqa derd-elem barmidu?
Perwerdigar otluq ghezipini chüshürgen künide,
Uni méning üstümge yükliidi.

¹³ |מ| (Mem) U yuqiridin ot yaghdurdi, ot söngeklirimdin ötüp köydürdi.
U ularning üstidin ghelibe qildi.
U putlirim üçün tor-tuzaqni qoyup qoydi,
Méni keynimge yandurdi,
U méni nabut qildi,
Kün boyi U méni zeipleshtürdi.

1:6 «Barliq hörmət-shöhriti Zionning qizidin ketti» — yaki «Barliq hörmət-shöhriti Zionning qizidin élip kétildi».

1:7 «Héchkim yadrem qolini sozmighan chagh» — Yehuda herdaim bashqa eller bilen ittapaqdash bolmaqchi bolup kelgen — lékin halqiliq peyette «ittapaqdashliri» uninggha héch yadrem qilmighan.

1:8 «Shuning bilen u haram boldi» — bashqa birxil terjimisi «Shunga u mazaqning obyékti boldi».

1:8 Yesh. 47:3

1:9 Qan. 32:29

1:11 Yer. 52:6

1:12 Ayup 19:21; Zeb. 69:19-20; Mat. 26:38-40

«Yeremiyaning yig'ha-zarliri»

- ¹⁴ |נ| (Nun) Asiyliqlirim boyunturuq bolup boynumgha baghlendi;
Qolliri tanini chigip chemberchas qiliwetti;
Asiyliqlirim boynumgha artildi;
U dermanimni mendin ketküzdi;
Reb méni men qarshiliq körsitelmeydighanlarning qollirigha tapshurdi.
- ¹⁵ |ב| (Sameq) Reb barliq baturlirimni otturumdila yerge uruwetti;
U méning xil yigitlirimni ézishke,
Üstümdin höküm chiqirishqa kéngesh chaqirdi.
Reb goya üzüm kölchikidiki üzümlerni cheyliyendek,
Yehudaning pak qizini cheyliwetti..
- ¹⁶ |ע| (Ayin) Mushular tüpeylidin taramlap yighlimaqtimen;
Méning közlirim, méning közlirimdin su éqiwatidu;
Manga teselli bergüchi, jénimni eslige keltürgüchi mendin yiraqtur;
Balilirimning köngli sunuqtur,
Chünki düshmen ghelibe qildi..
- ¹⁷ |צ| (Pé) Zion qolini sozmaqta,
Lékin uninggha teselli bergüchi yoq;
Perwerdigar Yaqup toghruluq perman chüshürdi —
Qoshniliri uning küshendiliri bolsun!
Yérusalém ular arisida nijis nerse dep qaraldi..

Yérusalém sözleydu

- ¹⁸ |ש| (Tsade) Perwerdigar heqqaniydur;
Chünki men Uning emrige xilapliq qildim!
Ey, barliq xelqer, anglanglar!
Derdlirimge qaranglar!
Pak qizlirim, yash yigitlirim sürgün boldi!
- ¹⁹ |פ| (Kof) Ashnilirimni chaqirdim,
Lékin ular méni aldighanidi;
Jan saqlighudek ozuq-tülük izdep yürüp,
Kahinlirim hem aqsaqallirim sheherde nepestin qaldi.
- ²⁰ |ר| (Resh) Qara, i Perwerdigar, chünki azar chékiwatimen!
Heddidin ziyade asiyliq qilghinim tüpeylidin,
Ich-baghrim qiyniliwatidu,
Yürükim örtilip ketti.
Sirtta qilich anisini balisidin juda qildi,
Öylirimde bolsa ölüm-waba höküm sürmekte!..
- ²¹ |ו| (Shiyn) Xeqler ah-zarlirimni anglidi;
Lékin teselli bergüchim yoqtur;
Düşmenlirimning hemmisi külpitimdin xewerdar bolup,

1:15 «Reb barliq baturlirimni otturumdila yerge uruwetti» — «otturumdila» bolsa Yérusalémning otturisida.

1:16 «Manga teselli bergüchi, jénimgha medet bergüchi» — Xuda Özidur. «Balilirimning köngli sunuqtur» — oqurmenlarning éside barki, sözligüchi hazir Yérusalém, shunga «méning balilirim» özide turuwatqanlarni körsitidu, elwette.

1:16 Yer. 13:17

1:17 «Qoshniliri uning küshendiliri bolsun!» — bashqa birxil terjimisi: «Uning küshendiliri etrapigha olashsun!».

1:19 Yer. 30:14

1:20 «Öylirimde bolsa ölüm-waba höküm sürmekte» — ibraniy tilida «Ichide bolsa ölüm-waba höküm sürmekte».

1:20 Yesh. 16:11; Yer. 48:36

«Yeremiyaning yigha-zarliri»

Bu qilghiningdin xushal boldi;
Sen jakarlighan künni ularning béshigha chüshürgeysen,
Shu chaghda ularning hali méningkidek bolidu..
²² |ת| (Taw) Ularning barliq rezillikini kóz aldingha keltürgeysen,
Barliq asiqliqlirim üçün méni qandaq qilghan bolsang,
Ularghimu shundaq qilghaysen;
Chünki ah-zarlirim nurghundur,
Qelbim azabtin zeipliship ketti!

2-munajat — Yérusalémning jazalinishi

¹ |א| (Alef) Reb ghezep buluti bilen Zion qizini shundaq qapldi!
U Israilning sherep-julasini asmandin yerge chörüwetti,
Ghezipi chüshken künide Öz textiperini héch éside qaldurmidi..
² |ב| (Bet) Reb Yaqupning barliq turalghulirini yutuwetti, héch ayimidi;
U qehri bilen Yehudaning qizining qel'e-qorghanolirining hemmisini ghaulatti;
U padishahliqni emirliri bilen nomusqa qoyup,
Yer bilen yeksan qiliwetti..
³ |ג| (Gimel) U qattiq ghezep Israilning hemme münggüzilirini késiwetti;
Düshmenni tosughan ong qolini Uning aldidin tartiwaldi;
Lawuldap köygen öz etrapini yep ketküchi ottek,
U Yaqupni köydürüwetti..
⁴ |ד| (Dalet) Düshmendek U oqyasini kerdi;
Uning ong qoli étishqa teyyarlanghanidi;
Közige issiq körüngenlerning hemmisini küshendisi kebi qirdi;
Zion qizining chédiri ichide,
Qehrini ottek yaghdurdi;
⁵ |ה| (Xé) Reb düshmendek boldi;
U Israilni yutuwaldi,
Ordilirining hemmisini yutuwaldi;
Uning qel'e-qorghanolirini yoqatti,
Yehudaning qizida matem we yigha-zarlarni köpeytti..
⁶ |ו| (Waw) U Uning kepisini baghchini pachaqlatqandek pachaqlatti;
U ibadet sorunlirini yoqitiwetti;
Perwerdigar Zionda héyt-bayramlar hem shabatlarni xelqining ésidin chiqiriwetti;
Ghezep oti bilen padishah hem kahinni chetke qéqiwetti..

1:21 «Sen jakarlighan kün...» — Xuda Yeremiyağa we bashqa peyghemberlerge Israilni jazalaydighan bir künni hem yat ellerni jazalaydighan bir künni wehiy qilghanidi.

2:1 «Israilning sherep-julası» ... «Xudaning Öz textiperi» — bular Xudaning muqeddes ibadetxanasini kózde tutushi mumkin.

2:2 «Yaqupning barliq turalghuliri» — «Yaqup» mushu ayetlerde Yaqupning ewladlirini, yeni Israilarni körsitidu, elwette. «Yehudaning qizining qel'e-qorghanolirining hemmisini ghaulatti» — «qel'e-qorghanoliri» belkim Yehudaning musthekem sheherlirini körsitidu.

2:3 «U qattiq ghezep Israilning hemme münggüzilirini késiwetti» — Tewratta, «münggüz»ler köp hallarda ademlerning abruy-shöhritini bildüridu. Mushu yerde Israilning pexri bolghan abruyluq mötiwerlirini yaqi batur ezimetlirini körsitishi mumkin. Münggüzler ademning béshidin ösken emes! «U Yaqupni köydürüwetti» — mushu yerde «Yaqup» Yaqupning (Israilning) zémini we sheher-yézilirini körsitidu.

2:6 «U Uning kepisini baghchini pachaqlatqandek pachaqlatti» — «Uning kepsi» mushu yerde yene muqeddes ibadetxanini körsitidu; gerche ibadetxana ghayet zor imaret bolsimu, ibadetxana Xuda aldidin peqet bir «kepe», waqitliq bir nerse, xalas. «U ibadet sorunlirini yoqitiwetti» — yaqi «u ibadet sorunini yoqitiwetti». Bu kéyinki terjime toghra bolsa, umu ibadetxanini körsitidu. «Perwerdigar Zionda héyt-bayramlar hem shabatlarni xelqining ésidin chiqiriwetti» — «shabatlar», (yeni «shabat künliri») — «shabat» dem élish küni, Xuda Israilğa: Silerge muqeddes kün bolsun dep

«Yeremiyaning yigha-zarliri»

⁷ |T| (Zain) Reb qurbangahini tashliwetti,

Muqeddes jayidin waz kechti;

U Ziondiki ordilarning sépillirini dushmaning qoligha tapshurdi;

Hetta Perwerdigarning öyide,

Ular héyt-ayem künidikidek tentene qilisht!

⁸ |N| (Xet) Perwerdigar Zion qizining sépilini chéqiwétishni qarar qilghan;

U uninggha halak ölchem tanisini tartip qoyghan;

U qolini chéqishtin héch üzmid;

U hem istihkamlarni hem sépilni zarlatt;

Ikkisi teng halsirap qayghurmaqta..

⁹ |T| (Tet) Uning derwaziliri yer tégige gherq bolup ketti;

U uning tömür-taqqlirini pare-pare qiliwetti.

Padishahi hem emirliri eller arisigha palandi;

Tewrattiki terbiye-yolyoruq yoqap ketti,

Peyghemberliri Perwerdigardin wehiy-körünüshlerni izdep tapalmaydu..

¹⁰ |Y| (Yod) Zion qizining aqsaqalliri,

Yerde zuwan sürmey olturmaqta;

Ular bashlirigha topa-chang chéchishti;

Ular bélige böz yögiwélishiti;

Yérusalémning pak qizlirining bashliri yerge kirip ketküdek boldi.

¹¹ |K| (Kaf) Méning közlirim taramlighan yashlirimdin halidin ketti;

Ichi-baghrilirim zerdapgha toldi;

Jigirim yer yüzige tökülüp pare-pare boldi,

Chünki xelqimning qizi nabut qilindi,

Chünki sheher kochilirida narsidiler hem bowaqlar hoshsiz yatmaqta.

¹² |L| (Lamed) Ular sheher kochilirida yarilanghanlardek halidin ketkende,

Anilirining quchiqida yétip jan talashqanda,

Anilirigha: «Yémek-ichmek nede?» dep yalwurushmaqta..

¹³ |M| (Mem) Men derdingge guwahchi bolup, séni némige oxshitarmen?

Séni némige sélishturarmen, i Yérusalém qizi?

Sanga teselli bérishte, némini sanga teng qilarmen, i Zionning pak qizi?

Chünki séning yarang déngizdek cheksizdur;

Kim séni saqaytalisun?.

¹⁴ |N| (Nun) Peyghemberliringning sen üçhün körgenliri bimenilik hem exmeqliqtur;

Ular séning qebihlikingni héch ashkare qilmidi,

békitken, shenbe künini körsitidu.

2:8 «Perwerdigar ... uninggha halak ölchem tanisini tartip qoyghan» — démek, Hemmige Qadir Xuda Yérusalémning halak bolushini alliqachan tepsiliy ölchep qoyghanidi.

2:9 «Uning derwaziliri yer tégige gherq bolup ketti» — kona zamanlarda sheherning qowuq-derwaziliri mötiwerler soraq qilish, nesihat qilish, meslihet bérishe olturidighan jay idi (5:14ni körüng). «Tewrattiki terbiye-yolyoruq» — yaki «Tewrat». Ibraniy tilida «tewrat» dégen söz «yolyoruq», «terbiye» dégen menide. «Peyghemberliri Perwerdigardin wehiy-körünüshlerni izdep tapalmaydu» — «peyghemberliri» Xudaning peyghemberliri emes, belki «Yehudaning peyghemberliri». Bu kinayilik gep, u «saxta peyghemberler»ni körsitidu (14-ayet, «Yer.» 14:13-18nimu körüng); Ezakiyal peyghember we Yeremiya peyghember alliqachan Yérusalémning weyran qilinishi toghruluq aldin'ala tepsiliy bésharet bergeni.

2:12 «Yémek-ichmek nede?» — ibraniy tilida: «Nan-sharab nede?». Qurghaqchilik tüpeylidin belkim peqet sharabla qaldimu, su yoqmudu?

2:13 «Men derdingge guwahchi bolup, séni némige oxshitarmen? Séni némige sélishturarmen, i Yérusalém qizi? Sanga teselli bérishte, némini sanga teng qilarmen, i Zionning pak qizi?...» — ayettiki barliq sözler belkim Zionning derd-elimini öchigili bolmaydighanliqini körsitishi mumkin (axirida «yarang» toghruluq sözleydu). «...séning yarang déngizdek cheksizdur» — ibraniy tilida «... séning bösülgen jaying déngizdek cheksizdur».

«Yeremiyaning yigha-zarliri»

Shundaq qilip ular sürgün bolushungning aldini almidi.

Eksiche ularning sen üçün körgenliri yalghan bésharetler hem ézitquluqlardur..

¹⁵ |**Q**| (Sameq) Yéningdin ötüwatqanlarning hemmisi sanga qarap chawaklishidu;

Ular üshqirtip Yérusalémning qizigha bash chayqashmaqta: —

«Güzellikning jeshiri, pütkül jahanning xursenliki» dep atalghan sheher mushumidu?».

¹⁶ |**P**| (Pé) Barliq düshmenliring sanga qarap aghzini yoghan échip mazaq qilmaqta,

Ush-ush qiliship, chishlirini ghuchurlatmaqta;

Ular: «Biz uni yutuwalduq!

Bu berheq biz kütken kündur!

Biz buni öz közimiz bilen körüşke muyesser bolduq!» — démekte.

¹⁷ |**P**| (Ayin) Perwerdigar Öz niyetlirini ishqa ashurdi;

Qedimdin tartip Özining békitken sözige emel qildi;

U héch rehim qilmay ghulatti;

U düshmenni üstüngdin shadlandurdi;

Küshendiliringning munggüzini yuqiri kôtürdi.

¹⁸ |**T**| (Tsade) Ularning köngli Rebge nida qilmaqta!

I Zion qizining sépili!

Yashliring deryadek kéche-kündüz aqsun!

Özüngge aram berme;

Yash tamchiliring taramlashtin aram almisun!

¹⁹ |**K**| (Kof) Tün kéchide ornungdin tur,

Kechte jések bashlinishi bilen nida qil!

Könglüngni Rebning aldigha sudek tók;

Narsidiliringning hayati üçün uninggha qolliringni kôtür!

Ular barliq kochiliring doqmushida qehetchilikтин halidin ketmekte.

²⁰ |**R**| (Resh) Qara, i Perwerdigar, oylap baqqaysen,

Sen kimge mushundaq muamile qilip baqqan?!

Ayallar öz méwiliri — erke bowaqlirini yéyishke bolamdu?

Kahin hem peyghembarni Rebning muqeddes jayida öltürüşke bolamdu?!

²¹ |**S**| (Shiyen) Yashlar hem qérilar kochilarda yétishmaqta;

Pak qizirim we yash yigitlirim qilichlinip yiqildi;

Ularни ghezipping chüshken künide qirdingsen;

Ularни héch ayimay soydungsen.

²² |**T**| (Taw) Sen héyt-bayram künide jamaetni chaqirghandek,

Méni terep-tereplerdin bésishqa wehimilerni chaqirding;

Perwerdigarning ghezip künide qachqanlar yaki tirik qalghanlar yoq idi;

Özüm erkilip chong qilghanlarni düshminim yep ketti..

2:14 «...sen üçün körgenliri yalghan bésharetler» — «bésharetler» ibranij tilida «yükler» yaki «yükliğin bésharetler». Adette «yük» dégen söz bésharetning éghirliqini, wezinini, muhim söz ikenlikini körsitidu. Bu yerde «yük», shübhisizki, hejwiy gep bolup, mushundaq kishilerning «bésharetliri» kishilerge héch ilham yaki medet bermey, eksiche, emeliyette, ademlerge «éghir yük» artidighanliqini körsitidu.

—«Ézitquluq»ning bashqa birxil terjimisi «chiqirishqa (yeni, sürgün bolushqa) sewebchi» dégen bolidu.

2:15 «Yéningdin ötüwatqanlarning hemmisi sanga qarap chawaklishidu» — bu «chawaklishish» mesxire qilishni bildürse kérek. Yerusalémi körsitighan «güzellikning jeshiri» «pütkül jahanning xursenliki» dégen ibariler «Zeb.» 50:2 we 48:2din élinghan.

2:17 «Qedimdin tartip Özining békitken sözige emel qildi...» — Perwerdigar uzundin buyan (Musa peyghember dewridin tartip) Israilgha butpereslik we itaetsizlikning aqiwiti toghruluq agahlandurup kelgenidi.

2:18 Yer. 14:17; Yigh. 1:16

2:20 Yigh. 4:10

2:22 «Méni terep-tereplerdin bésishqa wehimilerni chaqirding» — «Yer.» 20:3 we 10ni köring.

«Yeremiyaning yigha-zarliri»

3-munajat — Jaza we ümid Azab tartquchi derd-elem tökidü

3¹ |א| (Alef) Men uning ghezep tayiqini yep jebir-zulum körgen ademdurmen.
² Méni U heydiwetti,

Nurgha emes, belki qarangghuluqqa mangdurdy;

³ Berheq, U kün boyi qolini manga qayta-qayta hujum qildurdi;

⁴ |ב| (Bet) Etlirimni we térilirimni qaqshal qiliwetti,

Söngeklirimni sunduruwetti.

⁵ U manga muhasire qurdi,

Öt süyi we japa bilen méni qapsiwaldi.

⁶ U méni ölgili uzun bolghanlardek qapqarangghu jaylarda turushqa mejbur qildi.

⁷ |ג| (Gimel) U méni chiqalmaydighan qilip chitlap qorshiwaldi;

Zenjirimni éghir qildi.

⁸ Men warqirap nida qilsammu,

U duayimni héch ishtimidi.

⁹ U yollirimni jipsilashqan tash tam bilen tosuwaldi,

Chighir yollirimni egri-toqay qiliwetti.

¹⁰ |ד| (Dalet) U manga paylap yatqan éyiqtek,

Pistirmida yatqan shirdektur.

¹¹ Méni yollirimdin burap tétma-titma qildi;

Méni tügeshtürdi.

¹² U oqyasini kérip,

Méni oqining qarisi qildi.

¹³ |ה| (Xé) Oqdénidiki oqlarni böreklirimge sanjitquzdi.

¹⁴ Men öz xelqimge reswa obyékti,

Kün boyi ularning mesxire naxshisining nishani boldum.

¹⁵ U manga zerdabni toyghuche yutquzup,

Kekre süyini toyghuche ichküzdi.

¹⁶ |ו| (Waw) U chishlirimni shéghil tashlar bilen chéqiwetti,

Méni küllerde tügüldürdi;

¹⁷ Jénim tinch-xatirjemliktin yiraqlashturuldi;

Arambexshning néme ikenlikini untup kettim.

¹⁸ Men: «Dermanim qalmidi, Perwerdigardin ümidim qalmidi» — dédim.

¹⁹ |ז| (Zain) Méning xar qilinghanlirimni, sergedan bolghanlirimni,

Emen we öt süyini yep-ichkinimni ésingge keltürgeysen!

²⁰ Jénim bularni herdaim eslewatidu,

Yerge kirip ketküdek bolmaqta.

²¹ Lékin shuni könglümge keltürüp esleymenki,

3:1 «Men uning ghezep tayiqini yep jebir-zulum körgen ademdurmen...» — 3-babta (1-66) sözlügüchi belkim Yeremiyaning özi; u bezi yerlerde (1) «Yérusalémgha wekil bolup» sözleydu; (2) (bizningche) yene bezi yerlerde Muqeddes Roh uning arqılıq Mesihning gunahimiz üçün tartidighan qurbanlıq azablarini aldın'ala körsitidu. «Men uning ghezep tayiqini yep jebir-zulum körgen ademdurmen» — mushu ayettiki «adem» dégen söz, adette «erkek», «oghul bala», batur-palwanni körsitidu.

3:13 «Oqdénidiki oqlarni böreklirimge sanjitquzdi» — ibranıylar böreknı wıjdan yaki héssıyatnıng menbesı dep qaraytı.

3:17 «Jénim tinch-xatirjemliktin yiraqlashturuldi» — bashqa birxil terjimisi: «Jénimni tinch-xatirjemliktin yiraqlashturdungsen».

3:19 «Méning xar qilinghanlirimni, sergedan bolghanlirimni, emen we öt süyini yep-ichkinimni ésingge keltürgeysen!» — bashqa birxil terjimisi: «Méning xar qilinghanlirim, méning sergedan bolghanlirimni eslisem, emen yégendek we öt süyini ichiwalghandek bolimen».

«Yeremiyaning yigha-zarliri»

Shuning bilan ümid qaytidin yanidu, —

²² |**ן**| (Xet) Mana, Perwerdigarning özgermes méhribanliqliri! Shunga biz tügeshmiduq; Chünki Uning rehimdilliqirining ayighi yoqtur;

²³ Ular her seherde yéngilinidu;

Séning heqiqet-sadiqliqing tolimu moldur!

²⁴ Öz-özümge: «Perwerdigar méning nésiwemdur;

Shunga men Uninggha ümid baghlaymen» — deymen..

²⁵ |**ט**| (Tet) Perwerdigar Özini kütkenlerge,

Özini izdigen jan igisige méhribandur;

²⁶ Perwerdigarning nijatini kütüş,

Uni süküt ichide kütüş yaxshidur..

²⁷ Ademning yash waqtida boyunturuqni kütürüshi yaxshidur..

²⁸ |**י**| (Yod) U yégane bolup süküt qilip oltursun;

Chünki Reb buni uninggha yükledi.

²⁹ Yüzini topa-tupraqqa tegküzsun,

— Éhtimal, ümid bolup qalar?..

³⁰ Mengzini urghuchigha tutup bersun;

Til-ahanelrni toyghuche ishitsu!

³¹ |**כ**| (Kaf) Chünki Reb ebedil-ebed insandin waz kechmeydu;

³² Azar bergen bolsimu,

Özgermes méhribanliqlirining molları bilen ichini aghritidu;

³³ Chünki U insan balilirini xar qilishni yaki azablashni xalighan emestur.

³⁴ |**ל**| (Lamed) Yer yüzidiki barliq esirlerni ayagh astida yanjishqa,

³⁵ Hemmidin Aliy Bolghuchining aldida ademni öz heqqidin mehrum qilishqa,

³⁶ Insangha öz dewasida uwal qilishqa, — Reb bularning hemmisige guwahchi emesmu?

³⁷ |**מ**| (Mem) Reb uni buyrumighan bolsa,

Kim déginini emelge ashuralisun?

³⁸ Külpetler bolsun, bext-saadet bolsun, hemmisi Hemmidin Aliy Bolghuchining aghzidin kelgen emesmu?..

³⁹ Emdi tirik bir insan néme dep aghrinidu,

Adem balisi gunahlirining jazasidin néme dep waysaydu?.

⁴⁰ |**נ**| (Nun) Yollirimizni tekshürüp sinap bileyli,

Perwerdigarning yénigha yene qaytayli;

3:21 Zeb. 73:17

3:22 «Perwerdigarning özgermes méhribanliqliri! Shunga biz tügeshmiduq;...» — bashqa birxil terjimisi: «Perwerdigarning özgermes méhribanliqliri hergiz üzülmeydu;...»

3:22 Yesh. 1:9; Hab. 3:13

3:23 Zeb. 30:5

3:24 Hab. 2:3

3:26 «Uni süküt ichide kütüş yaxshidur» — «süküt ichide» dégenlik mushu yerde yene «sewr-taqet bilen» dégemnimu bildüridu.

3:27 «Ademning yash waqtida boyunturuqni kütürüshi yaxshidur» — bu ayetning belkim ikki menisi bar: — (1) adem yash waqtida japa-musheqetni körüş yaxshi ishtur; (2) Babilning boyunturuqi yüklengenler (sürgün bolghanlar) arisidin yashlar axirida bu boyunturuqning (texminen 60 yildin kéyin) élip tashlinishini köreleydu. Shunga shu chaghda «boyunturuqni kütürgen yashlar»ning bexti bolidu; ulargha nisbeten «yashliqta boyunturuqni kütürüş yaxshi ishtur».

3:29 «Yüzini topa-tupraqqa tegküzsun» — ibranıy tilida «aghzini tupraqqa bastursun». Bu heriket qattiq dua-tilawet qilishni bildüridu.

3:29 Ros. 8:22

3:37 Zeb. 33:9

3:38 Yesh. 45:7; Am. 3:6

3:39 «Emdi tirik bir insan néme dep aghrinidu, adem balisi gunahlirining jazasidin néme dep waysaydu?» — gunahlirimizning tégishlik jazasi jismani hem rohiy ölüm bolsa, biz tirik chaghda shu tégishlik jazani téxi tartmiduq.

«Yeremiyaning yig'ha-zarliri»

⁴¹ Qollirimizni könglimiz bilan biling ershtiki Tengriga kötüreylil!

⁴² Biz itaetsizlik qilip sendin yüz öriduq;

Sen kechürüm qilmiding.

⁴³ |**Q**| (Sameq) Sen özüngni ghezep bilen qaplap, bizni qoghliding;

Sen öltürdüng, héch rehim qilmiding.

⁴⁴ Sen Özüngni bulut bilen qaplighansenki,

Dua-tilawet uningdin héch öteldes.

⁴⁵ Sen bizni xelqler arisida dashqal we nijaset qilding.

⁴⁶ |**P**| (Pé) Barliq düshmenlirimiz bizge qarap aghzini yoghan échip mazaq qildi;

⁴⁷ Üstimizge chüshti alaqzadilik we ora-tuzaq,

Weyranchiliq hem halaket.

⁴⁸ Xelqimning qizi nabut bolghini üçhün,

Közümdin yashlar östeng bolup aqmaqta.

⁴⁹ |**A**| (Ayin) Közüm yashlarni üzümey töküwatidu,

Ular héch toxtiyalmaydu,

⁵⁰ Taki Perwerdigar asmanlardin töwenge nezer sélip halimizgha qarighuche.

⁵¹ Méning közüm Rohimgha azab yetküzmekte,

Shehirimning barliq qizlirining Hali tüpeylidin.

⁵² |**T**| (Tsade) Manga sewebsiz düshmen bolghanlar,

Méni qushtek hedep owlap keldi.

⁵³ Ular orida jénimni üzmechi bolup,

Üstümge tashni chöridi.

⁵⁴ Sular béshimdin téship aqti;

Men: «Üzüp tashlandim!» — dédim..

⁵⁵ |**K**| (Kof) Hangning tüwlriridin namingni chaqirip nida qildim, i Perwerdigar;

⁵⁶ Sen awazimni angliding;

Qutuldurushqa nidayimgha quliqingni yupuruwalmighin!

⁵⁷ Sanga nida qilghan künide manga yéqin kelding,

«Qorqma» — déding.

⁵⁸ |**R**| (Resh) I reb, jénimning dewasini özüng soriding;

Sen manga hemjemet bolup hayatimni qutquzdung.

⁵⁹ I Perwerdigar, manga bolghan uwalliqni kördüngsen;

Men üçhün höküm chiqarghaysen;

⁶⁰ Sen ularning manga qilghan barliq öchmenliklirini,

Barliq qestlirini kördüngsen.

⁶¹ |**S**| (Shiyn) I Perwerdigar, ularning ahanetlirini,

Méni barliq qestligenlirini anglidingen,

⁶² Manga qarshi turghanlarning shiwirlashlirini,

Ularning kün boyi keynimdin kusur-kusur qilishqanlirini anglidingen.

⁶³ Olturghanlirida, turghanlirida ulargha qarighaysen!

Men ularning mesxire naxshisi boldum.

⁶⁴ |**T**| (Taw) Ularining qolliri qilghanliri boyiche,

i Perwerdigar, béshigha jaza yandurghaysen;

⁶⁵ Ularining köngüllirini kaj qilghaysen!

Bu séning ulargha chüshidighan leniting bolidu!

3:54 «Sular béshimdin téship aqti; Men: «Üzüp tashlandim!» — dédim» — oqurmenlarning éside barki, Yeremiya peyghember «su azgili»gha tashliwétilgen. Lékin mushu ayetlerde éytilghan derdler ashu sergüzeshttin éship kétidu.

«Yeremiyaning yigha-zarliri»

⁶⁶ Ghezep bilen ularni qoghlighaysen,
Ularni Perwerdigarning asmanliri astidin yoqatqaysen!

4-munajat — Xarabilik ichide turghan Yérusalém

4¹ |**X**| (Alef) Ah! Altun shunche julasiz bolup ketti!
Sap altun shunche tutuq bolup ketti!

Muqeddes öydiki tashlar herbir kochining béshigha tökülüp chéchildi!

² |**B**| (Bet) Zionning oghulliri shunche qimmatlik,
Sap altungha tégishküsiz idi,

Hazir sapal kozilardek,

Sapalchining qoli yasighanlirichilikmu qimmiti yoq dep qariliwatidu!

³ |**G**| (Gimel) Hetta chilböriler emchikini tutup bérip balilirini émitidu;
Lékin méning xelqim chöldiki tögiquشلarigha oxshash rehimsiz boldi..

⁴ |**D**| (Dalet) Bowaqning tili usuzluqtin tangliyigha chaplishiwatidu;
Kichik balilar nan tilimekte,
Héchkim ulargha oshtup bermeywatidu.

⁵ |**Xé**| (Xé) Nazunémetlerni yep köngenler kochilarda sarghiyip yürüdu;
Sösün kiyim kiydürülüp chong qilinghanlar tézeklikni quchaqlap yétiwatidu.

⁶ |**W**| (Waw) Xelqimning qizining qebihlikige chüshken jaza Sodomning gunahining jazasidin éghirdur;

Chünki Sodom biraqla öriwétilgenidi, héch ademning qoli uni qiynimighanidi..

⁷ |**Z**| (Zain) Xelqimning «Nazariy»liri bolsa qardin sap, süttin aq, téni qizil yaqutlardin parqiraaq idi,

Teqi-turqi kök yaquttek idi..

⁸ |**Xet**| (Xet) Hazir chirayliri qurumdin qara;
Kochilarda kishiler toniyalmighudek bolup qaldi;

Bir tére-bir ustixan bolup qaldi;

U qaqshalliship yaghachtektek bolup ketti..

⁹ |**Tet**| (Tet) Qilichta öltürülgenler qehetchilikte ölgenlerdin bextliktur;
Chünki ular qaqshal bolup ketmekte,

Tupraqning méwiliri bolmighachqa yiqitilmaqta.

¹⁰ |**Yod**| (Yod) Baghri yumshaq ayallar öz qolliri bilen balilirini qaynitip pishurdi;
Xelqimning qizi nabut qilinghinida balilar ularning göshi bolup qaldi.

¹¹ |**Kaf**| (Kaf) Perwerdigar qehrini chüshürüp pighandin chiqti,
Otluq ghezipini tökti;

Zionda bir ot yéqip,

Uning ullirini yutuwetti.

4:1 «Muqeddes öydiki tashlar...» — muqeddes ibadetxanining terkiibi bolghan yoghan oyulghan tashlarni körsitidu. Bezi alimlar «tashlar» muqeddes ibadetxanidiki «göher, yaqutlar»ni körsitidu, dep qaraydu; lékin bu göherlerni Néboqadnesar miladiyedini ilgiriki 605-yili Babilgha élip ketkenidi.

4:3 «...méning xelqim chöldiki tögiquشلarigha oxshash rehimsiz boldi» — tögiquشلar adette öz balilirini baqmaydu; baliliri öz-özini baqidu.

4:6 «Xelqimning qizining qebihlikige chüshken jaza Sodomning gunahining jazasidin éghirdur; chünki Sodom biraqla öriwétilgenidi, héch ademning qoli uni qiynimighanidi» — oqurmenlerning éside barki, Xuda Sodom shehirining üstige ot-günggürt yaghdurup jazalighan. Shuning bilen uning tartqan jazasi intayin qisqa bolghan, Yérusalémningkidek uzunghiche sozulghan emes, yene kélip u «ademning qoli»ning zorawanliqigha uchrighan emes.

4:7 «Xelqimning «Nazariy»liri bolsa qardin sap, süttin aq, ... teqi-turqi kök yaquttek idi» — «Nazariy»lar bolsa melum mezgilde yaki ömürwayet özlirini Xudagha alahide atap tapshurghan kishilerdur. Ular «Nazariy» bolghan waqitta chachlirini chüshürmeytti, héchqandaq haraq-sharab ichmeytti (Tewrat, «Chöl.» 6:1-21ni köriung).

4:8 «Bir tére-bir ustixan bolup qaldi» — ibraniiy tilida: «térisi ustixanlirigha chaplishidu».

«Yeremiyaning yigha-zarliri»

¹² |**ל**| (Lamed) Yer yuzidiki padishahlar we jahanda barliq turuwatqanlar bolsa, Ne küshende ne düshmenning Yérusalémning qowuqliridin bösüp kiridighanliqigha ishenmeytti.

¹³ |**מ**| (Mem) Halbuki, peyghemberlirining gunahliri tüpeylidin, Kahnirining qebihlikliri tüpeylidin, Ularning Zionda heqqaniylarning qanlirini tökkenliki tüpeylidin, — Bu ish béshigha chüshti!

¹⁴ |**נ**| (Nun) Hazir ular qarghulardek kochilarda ténep yürmekte, Ular qangha bulghanghanki, Héchkim kiyimlirige tegküchi bolmaydu.

¹⁵ |**ו**| (Sameq) Xe q ulargha: «Yoqulush! Napaklar! Yoqulush! Yoqulush, bizge tegküchi bolushma!» dep warqirishmaqta.

Ular qéchip terep-terepke sergerdan bolup ketti; Lékin eller: «ularning arimizda turushigha bolmaydu!» — dewatidu.

¹⁶ |**פ**| (Pé) Perwerdigar Özi ularni tarqitiwetti;

U ularni qayta nezirige almaydu; Kahinlarning hörmiti qilinmidi, Yashanghanlarmu héch méhribanliq körmidi.

¹⁷ |**ע**| (Ayin) Közimiz yardemni bihude kütüp halidin ketti;

Derweqe bizni qutquzalmighan bir elni kütüp közet munarlimimizda turup kelduq..

¹⁸ |**צ**| (Tsade) Düshmenlirimiz izimizdin qoghap yürdi;

Shunga kochilarda yürelmeyttuq; Ejilimiz yéqinlashti, künlirimiz toshti; Chünki ejilimiz keldi!

¹⁹ |**ק**| (Kof) Péyimizge chüshkenler asmandiki bürkütlerdin ittik;

Taghlardimu bizni qoghap yügürdi, Bayawandimu bizni böktürmide paylashti.

²⁰ |**ר**| (Resh) Jénimizning nepisi bolghan, Perwerdigarning Mesih qilghini ularning ora-tuzaqlirida tutuldi;

Biz u toghrisida: «uning sayiside eller arisida yashaymiz» dep oyliuduq!

²¹ |**ש**| (Shiyn) I uz zéminida turghuchi, Édomning qizi, xushal-xuram yayrighin!

Lékin bu jaza qedehi sangimu ötidu; Senmu mest bolisen, yalingachlinisen!

4:13 «Peyghemberlerning gunahliri»ni emes, belki «peyghemberlirining gunahliri» — Israilda turghan bu «peyghemberler» Xudani emes, belki xelqni razi qilish üçün söz qiliwatqan saxta peyghemberlerni körsitidu.

4:14 «Ular qangha bulghanghanki, héchkim kiyimlirige tegküchi bolmaydu» — Musa peyghemberge tapilanghan qanun boyiche, «ölük»ke tegken adem «bulghanghan», «napak» hésablinatti. Ölgén nersilerge yaki «napak» ademlergimu tegken kishiler özliri bir mezigliche «napak» bolidu. Mushu kahinlar we peyghemberler shunche köp ademlerni öltürgenki, kiyim-kécheqlikleri herdaim «bulghanghan» bolup, héchkim ulargha tégishke pétinalmaytti.

4:16 «Perwerdigar Özi ularni tarqitiwetti» — ibranii tilida sözmüsöz: «Perwerdigarning yüzi ularni tarqitiwetti» déyilidu.

4:17 «...bizni qutquzalmighan bir el» — Israil herdaim awwal Misir bilen, andin Asuriye bilen ittipaq tüzimekchi bolup, ulardin yardem soraytti (mesilen, 5:6ni, «Yer.» 2:18ni köring).

4:17 Ez. 29:16

4:20 «Perwerdigarning Mesih qilghini» — Israilning padishahini körsitidu.

—«Mesih qilish» kona bir örp-adetke qaritilghan. Tewrattiki belgilimide, yéngi padishah tiklinish murasimida béshigha puraqliq yagh quyulatti. Bu «mesih qilish» (yaki «mesihlesh») dep atalghan. Kéyin padishah «mesih qilinghan» yaki «Perwerdigarning mesih qilghini» («Perwerdigarning mesihligini») dep atalghan. «Mesih qilish» murasimi Xudaning hoquqi we alahide yordimi uninggha tapshurulghanliqini körsitidu.

—Eysa «Mesih»ning üstige bolsa yagh emes, belki Muqeddes Roh quyulghan.

4:21 «I uz zéminida turghuchi, Édomning qizi, xushal-xuram yayrighin!» — Édom Israilgha öch bolup, herdaim Israilning béshigha külpet chüshkende xush bolidu. «Lékin bu jaza qedehi sangimu ötidu; senmu mest bolisen, yalingachlinisen!» — «qedeh» — Xudaning ghezzipige tolghan «qedeh»ni körsitidu (mesilen, «Yer.» 25:15-17, 28ni köring). Édom uni ichken

«Yeremiyaning yigha-zarliri»

²² |ת| (Taw) Qebihlikning jazasiga Xatime bérilidu, i Zion qizi;
U séni sürgünlükke qayta élip ketmeydu;
Lékin, i Édom qizi, u séning qebihlikningni jazalaydu;
U gunahliringni échip tashlaydu!

5-munajat — Israilning rehim tilash duasi

5¹ Bëshimizgħa chüşkenlerni ésingge keltürgeysen, i Perwerdigar;
² Qara, bizning reswachiliqta qalghinimizni neziringge alghaysen!

² Mirasimiz yatlargħa,

Öylirimiz yaqa yurtluqlargħa tapshuruldi..

³ Biz yétim-yésirler, atisizlar bolup qalduq;

Anilirimizmu tul qaldi.

⁴ Ichidighan suni sétiwélishimiz kérek;

Otunni peqet pulgha alghili bolidu.

⁵ Bizni qoghlighuchilar tap basturup kéliwatidu;

Halsirap, héch aram tapalmaymiz.

⁶ Jan saqlighudek bir chishlem nanni dep,

Misir hem Asuriyege qol béríp boysunghanmiz.

⁷ Ata-bowilirimiz gunah sadir qilip dunyadin ketti;

Biz bolsaq, ularning qebihlikining jazasini kütürüşke qalduq.

⁸ Üstimizdin höküm sürgüchiler qullardur;

Bizni ularning qolidin azad qilghuchi yoqtur..

⁹ Dalada qilich tüpeylidin,

Nénimizni tépishqa jénimizni tewekkul qilmaqtimiz.

¹⁰ Térimiz tonurdek qiziq,

Achliq tüpeylidin qizitma bizni basmaqta.

¹¹ Zionda ayallar,

Yehuda sheherliride pak qizlar ayagh asti qilindi.

¹² Emirler qolidin dargħa ésip qoyuldi;

Aqsaqallarning hörmiti héch qilinmidi.

¹³ Yash yigitler yargħunchaqta japa tartmaqta,

Oghul balilirimiz otun yüklerni yüdüp deldengship mangmaqta.

¹⁴ Aqsaqallar sheher derwazisida olturmas boldi;

Yigitler negħme-nawadin qaldi..

¹⁵ Shad-xuramliq könglimizdin ketti,

Ussul oynishimiz matemge aylandi.

¹⁶ Bëshimizdin taj yiqildi;

Halimizgħa way! Chünki biz gunah sadir qilduq!

¹⁷ Buning tüpeylidin yüreklirimiz mujuldi;

Bular tüpeylidin közlirimiz qarangħulashti —

künide «yalingach» bolup, düshmenning hujumigha muhapizetsiz qalidu, shuningdek bulang-talangħa uchráp xijaletke qaldurulidu.

5:2 «Mirasimiz» — Israilgħa tewe qilingħan zéminini körsitidu. Xuda ulargħa uni miras qilghanidi.

5:8 «Üstimizdin höküm sürgüchiler qullardur» — «qullar» belkim mustebit hökümdarliqqa chiqqan qullarni körsitidu; Tewrat «Pend.» 30:21-22ni köriting.

5:14 «Aqsaqallar sheher derwazisida olturmas boldi» — adet boyiche aqsaqallar sheher derwazilirida olturup sot-höküm beja keltüretti.

«Yeremiyaning yigha-zarliri»

¹⁸ — Zion téghigha qarap közlirimiz qarangghulashti,
Chünki u chölderep ketti,
Chilböre uningda paylap yürmekte.

¹⁹ Sen, i Perwerdigar, menggüge höküm sürisen;
Texting dewrdin-dewrge dawamlishidu.

²⁰ Sen némishqa bizni daim untuysen?
Némishqa shunche uzunghiche bizdin waz kéchisen?

²¹ Bizni yéninggha qayturghaysen, i Perwerdigar!
Shundaq bolghanda biz qaytalaymiz!

Künlirimizni qedimkidek eslige keltürgeysen,

²² — Eger sen bizni mutleq chetke qaqmighan bolsang,
Eger bizdin cheksiz ghezeplenmigen bolsang!

Qoshumche söz

«Yigha-zarlar» bizge bérídighan asasiy xewer

Ibraniy tilidiki köp shéirlarning shundaq bir alahidiligi barki, shéirning muhim témisi yaki xewiri del uning otturisida tépilidu. Biz bu alahidilikni «Ayup» dégen kitabta bayqıduq, we mushu munajatlarning terkibini oxshash dep qaraymiz. Bu azab-oqubet, qayghu-hesret we ümüdsizlikke tolghan shéirlarning otturidın, yeni otturidiki shéirning del otturidın biz munu sözlerni oquymiz: —

«Mana, Perwerdigarning özgermes méhribanliqliri! Shunga biz tügeshmiduq;
Chünki Uning rehımdıllıqlirining ayighi yoqtur;
Ular her seherde yéngilinidu;
Séning heqiqet-sadiqliqing tolimu moldur!
Öz-özümge: «Perwerdigar méning nésiwemdur;
Shunga men uninggha ümid baghlaymen» — deymen.
Perwerdigar Özini kütkenlerge,
Özini izdigen jan igisige méhribandur;
Perwerdigarning nijatini kütüş,
Uni süküt ichide kütüş yaxshidur.
Ademning yash waqtida boyunturuqni kötürüshi yaxshidur.
U yégane bolup süküt qilip oltursun;
Chünki Reb buni uninggha yüklidi.
Yüzini topa-tupraqqa tegküzsün,
— Éhtimal, ümid bolup qalar?
Mengzini urghuchigha tutup bersun;
Til-ahanelterni toyghuche ishıtsun!
Chünki Reb ebedil-ebed insandin waz kechmeydu;
Azar bergen bolsimu,
Özgermes méhribanliqlirining molları bilen ichini aghritidu;
Chünki U insan balilirini xar qilishni yaki azablashni xalighan emestur» (3:22-33).

Biz bu xewerlerni mersiyening Israillargha, shuningdek ulargha oxshash, herxil qayghu-hesret yaki azab-oqubetke chömgen herqayisi oqurmenlirimizge yetküzken asasiy muhim xewiri dep ishinimiz. Israılgha oxshash, ular bizgimu teselli-ümid yetküzgey. Amin!

Tewrat 26-qisim

«Ezakiyal»

(Ezakiyal peyghemberning kitabi)

Kirish söz

Ezakiyal — Qandaq adem?

Öz xelqige peyghemberliri arqiliq dewrdin-dewrge bolghan agahliridin kéyin, Hemmige Qadir Xuda miladiyedin ilgiriki 605-yilida Babil padishahi Néboqadnesarge Öz xelqi turuwatqan Qanaan (Pelestin) zéminigha tajawuz qilishigha yol qoydi. U 1200 yil ilgiri, bu «muqeddes zémin»ni Ibrahim peyghember we ewladliri bolghan Yehudiylargha miras süpitide teqsim qilghanidi. Bu alahide teqsimatning meqsiti bolsa, Yehudiy xelqi bashqa ellerge Özining xaraktéri we méhribanliqi toghruluq guwahchi bolushtin ibarettur. Biraq ular mushu muqeddes tapshuruqqa satqunluq qildi; tirik bir heqqaniy Xudagha tirik guwahchi bolushning ornida, eksiche ularning butpereslikte jahillarche turushi we exlaqsizliqi bilen, ular Xudaning xaraktéring eksi bolup chiqqanidi. Mana bu Xudaning Néboqadnesarni tajawuzluqqa qoyushidiki sewebtur: 150 yil ilgiri, Amos, Yeshaya we Mikah peyghemberler Israil towa qilmisa, del mushu Babil xelqi Israilgha tajawuzluq we sürgün qilish yoli arqiliq Xudaning jazalash qorali bolidighanliqi toghruluq éniq agah bergenidi. Bu üç peyghemberdin kéyin, Hoshiya, Habakkuk, Yeremiya we Zefaniya peyghemberlermu oxshash agah signalini bergenidi.

Néboqadnesar padishahning birinchi qétimki bésip kirishi birqeder «aman-tinchliq» bilen bolghanidi. Israil padishahi Yehoakim urush qilmay uninggha teslim boldi; Néboqadnesar Israilni özige béqindi qilghandin kéyin qaytip ketti. Kéyin Yeremiya peyghemberning agahlirigha qulaq salmay, Yehoakim Néboqadnesargha isyan kötürdi. Miladiyedin ilgiriki 598-yilida Néboqadnesar qaytip kélip Yérusalémni muhasirige aldi. Uzun ötmey Yehoakimning oghli, yash padishah Yehoyiakin uninggha teslim boldi. Néboqadnesar Sulayman padishah 350 yil ilgiri qurghan muqeddes ibadetxanigha kirip, uningdin barliq altun-kümüş qachaquchilarni, jabduqlarni we sheherde udul uchrighanla barliq bayliqlarni Babilgha élip ketti. U yene «insan bayliqlarni» — Yehoakinni, ordidiki we ibadetxanidiki terbiye körgen bilimlik yigitlarning elalirini, palwan-eskerlerni we sheherdiki barliq usta hünerwenlerni élip ketti. U Yehoakinning taghisi Zedekiyanı padishahning ornigha qoydi. Néboqadnesarning tajawuz qilishi peyghemberler éytqandek unche dehshetlik bolmighan idi — u sheherni weyran qilmidi, manga béqindi bolup baj-séliqni tapshursanglarla boldi dep, xelqge öz hakimiyitini qaldurdi.

Emeliyette bolsa, toqquz yildin kéyin, Zedekiya kötürgen bir isyan tüpeylidin téximu dehshetlik bir «bésip kirish» yüz béridu. Biz Xudaning bu «jazalash basquchiliri»din Uning rehimdilliqini köreleymiz; chünki Xuda peyghemberler bésharet qilghan wehshetler ularning béshigha chüshüshtin burun Öz xelqige Babilning weyranchililiri toghruluq agahlandurushlirining heqiqiy ikenlikini ayan qilghanidi. Biraq ular yenila qulaq salmidi, we eng axirqi «bésiqturghuchi zerbe» miladiyedin ilgiriki 587-yilida boldi. Üch yil muhasirige élinghandin kéyin, acharchiliq ichide qalghan sheher bösüldi. Hemme jay köydürüldi yaki yer bilen yeksan qilindi. Néboqadnesar Zedekiya padishahning köz aldida oghullirini öltürüwetti andin

padishahning közlirini oyuwetti. Tirik qalghanlarning köpinchisi sürgün qilindi; intayin az sandiki bir qisim ademler zéminda qaldurildi.

Birinchi qétimki (miladiyedin ilgiriki 598-yilidiki) «sürgün bolush»ta élip kétilgenler arisida, tarixta izlirini qaldurghan besh yash yigit bolghanidi. Daniyal we uning Hananiya, Mishael, Azariya dégen üç dosti pak-diyagnetliki tüpeylidin Babil hökümet emeldarliri qataridin orun alghanidi; beshinchi adem bolsa Ezakiyal idi.

Ezakiyalgha nisbeten sürgün bolush öz wetinidin ayrilishtinmu éghir zerbe idi. Chünki Ezakiyal kahin idi. Shu waqitqa qeder, uning pütün ömri uning ottuz yashqa kirkende, muqeddes ibadetxanigha kirip, Xudaning xizmitide bolidighan shu küniige birxil teyyarliq bolghanidi. Biraq ashu ulugh kün kelgüche u ikki ming kilométr yiraqliqtiki, pütünley yat bir yurtqa élip kétildi. Xudani söygen Ezakiyaldek yash bir yigit üçün mushundaq ümidsizlik ademni tolimu qayghugha salidighan ish. Öz chüshinishi boyiche, Xudaning «muqeddes jay»ida turup uning xizmitide bolush we ibadetxanida Xudaning wehiyliri astida kahinlarning ortaq turmushidin muyesser bolush bolsa, insanlar üçün eng yuqiri imtiyaz hésablinatti. Biraq hazir öz xelqining gunahliri tüpeylidin, u bu imtiyazdin mehrum boldi.

Mushuningdin biz uning kitabining birinchi ayitini chüshineleymiz: **«Ottuzinchi yili asmanlar échilip, men Xudaning alamet körünüşlirini kördüm»**. Chünki Ezakiyalgha «ottuzinchi yil»ning peqet birla menisi bar idiki, — u bolsimu birinchi qétim kahinliq «shahane kiyimler»ni kiyip, «muqeddes jay»gha kirip Xudaning huzuri aldida xushbuy yaqidighan küni del shu yil, shu küni bolatti. Uning ornida bu shu künide belkim u Babilidiki melum bir «yéza türme»si yaki «emgek lagéri»gha bérilip qaldi. Biraq uning ümidsizliki eng küchlük bolghan ashu künide, ibadetxanidiki ishlargha nisbeten, uninggha téximu ehmiyetlik we imtiyazliq bir ish yüz berdi — **«Asmanlar échilip, men Xudaning alamet körünüşlirini kördüm»!**

U körgen «Xudaning alamet körünüşü»ni bolsa, bashqa peyghemberler körüp baqmighan. U awwal töt ajayib küchlük «hayat mexluq» (kérublar)ni kördi. Ular töt yüzlük, töt qanatliq we töt qolluq idi. Ularning herbirining yénida yoghan pirqiraydighan parqiraaq chaq turidu. Kérublar Xudaning Rohining yolyoruqliri bilen chaqmaqning süritide yürüdü. Ularning arisida bir-birige chaqmaq we ot yalt qilip turatti. Ularning yürüshliridin ademni pang qilidighan shawqun anglinatti. Mexluqlar üstide yoghan bir «gümbez»dek nerse körünetti; gümbez üstide bir parqiraydighan text turatti, we textning üstide Xudaning bir körünüşü olturatti — roshenki, U shunche parqirayttiki, Ezakiyal Uni teswirlesh uyaqta tursun, Uninggha aran qariyalaytti.

Qandaq adem peyghember bolidu, dep oylishimiz mumkin. Ademni peyghember békitish Xudaning talliwélishidiki ish, elwette. Shundaq bolghini bilen biz Ezakiyaldin Xudaning bu wezipige tallaydighan ademning qandaq bolidighanliqini körimiz — démek, u Xudaning huzurigha teshna bolghan, öz xelqining gunahlriridin chongqur azablinidighan bir kishi bolidu. Ezakiyaldek bir kishige Xudadin wehiyler kelmigen bolsa ademni heyran qaldurghudek ish bolatti; chünki Ezakiyaldin 600 yil kéyin Reb Eysa Mesih: «Tilenglar, u silerge ata qilinidu; izdenglar, tapisiler; ishikni qéqinglar, silerge échilidu» dégen menggülük prinsipni bizge éytip bergen («Mat.» 7:7-8). Shühbisizki, Ezakiyal shundaq bir adem idiki — sorighan, izdigen, ishikni qaqqan kishi idi.

Emdi Xuda bu ademge néme xewerni tapshurghan?

Ezakiyal yetküzgen xewer

Xuda Ezakiyalga tapshurghan xewer deslepte intayin éghir we azabliq idi; shundaq bolghini bilen, u bizge bügün intayin muhim bir xewerdur. U sürgün bolghanda, xelqining yérimi Pelestinde qaldurulghanidi. Xelq peyghemberlerning Babil arqiliq bolidighan jaza toghruluq agahlirini hem bésharetlirining öz közi aldida emelge «yérim ashurulush»lirini bilip tursimu, ejblinerliki shuki, Pelestinde qalghanlar hem Babilgha sürgün bolghanlar arisida, «ümidwar közqarash»lar xéli dewr sürgenidi — «Bizning ehwalimiz bunche éghir emestu», «Biz Babilliqalardin qutulup qalimiz», «Ibadexanidiki muqeddes qacha-quchilar bizge qayturup bérilidu», «Misir bizni Babilin qutquzidu» dégendek gepler idi. Pelestinde qalghanlardin hetta: «Gunahkar bolghan ademler bolsa, ular sürgün bolup élip kétildi, biraq biz qalghanlar Xudaning heqiqiy tallighanliri, Uning alahide amraq ademliri» dégüchilermu bar idi.

Bundaq nadanlarche közqarashlar köpligen saxta peyghemberler we nurghunlighan palchilarning qollishigha érishkenidi. Mushundaq kishiler herdaim qilghinidek, xelqler némini anglighusi bolsa ularmu del shuni ulargha éytatti. Derweqe mushundaq saxta peyghemberler: «Xudaning Ibrahim we ata-bowlirimizgha bext-beriket yetküzgen wediliri»ni tekitleytti, Uning ata-bowilargha gunah toghruluq tapshurghan agahlirini héch tilgha almaytti. Xudaning wehiyi bilen Ezakiyal ularni «tamni aqartqan tamchilar»gha we Israilni «**köp yériqlar bilen yérilip ketken, yiqilay dep qalghan bir tam**»gha oxshatqanidi. Tamchilar yiqilay dep qalghan bu tamni körüp, yasitishning ornigha, yériqliri körünmisun dep uni peqet «hak suwaq» bilen aqartqan. Emeliyette «tam»ning hali téximu chataq idi; chünki xelq uning «yériqliri»ni körelmey, uning örülüşhidin xewersiz bolup qalghanidi.

Ezakiyal xelqge yetküzgen awwalqi xewer shuki — «Xudaning toluq jazasi béshinglarga chüshmey qalmaydu, hemde chüshüş waqtigha az qaldi». U Xudaning shan-sheripining Yérusalémdin ketkenlikini kördi — shuningdek sheherning bashpanahi, shundaqla Xudaning guwahchisi bolush roli özidin ketkenidi. Duniyadiki barliq «ümidwarliq» bu emeliy ehwalni özgertelmeydu. Yérusalém qan, bulang-talang, jazanixorluq we shehwaniy gunahlargha tolghan bir sheher idi. Peyghemberler peqet kelgüsi ishlarni aldin'ala éytipla qalmay, ular yene ötkén we hazirqi zamanlar toghrisidiki heqiqetni ayan qilidu. Ezakiyal özidin ilgiriki peyghemberlerge qarighanda Israililar intayin pexirlinidighan «ulugh ata-bowilirimiz»ning gunahlirini köprek ayan qildi. Israilning Misirdin chiqqanda «ulugh bashlinishirimiz» bolmaq tügül, belki öz közi bilen körgen möjizilerdin sawaq almay, öz mebudlirini we butpereslikke chétishliq shehwaniy gunahlarni héchqachan tashlimighan. 16- we 23-babni körüng. Xudaning nezeride Israilning qilmishliri uningdek purset we beriketlerni körüp baqmighan qoshna ellerningkidin better körünidu. Bu ikki babni oqughanlar belkim Ezakiyal xelqni eyblesh üçün ishletken küchlük, hetta qopal sözlernin heyran qalidu. Köngli qattiq ademlerning wijdanini peqet zerblik, wehshetlik we chöchüterlik sözler bilenla oyghatqili bolidu. Eysa Mesih Öz dewride peqet hoquq-mensep we pulgha amraq bolghan, shuningdek shularni qoghdap qélish üçün ammimi ghapilliqa qalduridighan diniy erbablarni eyibleydighan oxshash dehshetlik sözlerni ishletken («Matta» 23-bab).

Biz belkim Yehudiylarning jahil asiqliqigha qarap ejblinip kétimiz. Biraq öz-özimizdin: «Biz ularning ornida bolghan bolsaq, bashqiche qilarmiduq?» — dep sorishimiz kérek. Injildiki telimdin, Xudaning Israilning tarixida pütkül insanlarning insaniy tebiitini «mikroskop astigha qoyghan»liqini körimiz. Bashqiche éytqanda, biz ularda qayta-qayta körüngen exlaqiy meghlubiyetler, gunahlar, tilning uchidila qilghan towisi we itaetsilikliridin özimizning

«Ezakiyal»

«tilimizning uchidila qilghan towimiz we itaetsilikirimiz»ni köreleymiz; we yillar ötkenséri ular arisidiki bezilerde: «Xudaning «Men Uni dunyagha ewetimen» dep wede bergen Qutquzghuchisigha intayin mohtajmen» dégendek chongqur ang peyda bolidu; bizmu öz exlaqiy meghlubiyitimizge semimiylik bilen yüzlensek, «Biz Xuda ewetken Qutquzghuchigha intayin zor kérek» dep bilip yétimiz we shuningdek Uni qobul qilishqa layiq köngülde bolimiz. Biz bu toghruluq «qoshumche söz»imizde, bolupmu 36-babqa munasiwetlik muzakirimizde yene toxtilimiz.

Ezakiyal özi bergen bezi bésharetlerni ipadilep «rol élish»qimu buyrulghan. U séghiz laydin Yérusalémning endizisini yasap we uni «muhasire»ge aldi; shu «muhasire»de u hem Xudaning rolini, shundaqla muhasire astida qalghan, «acharchiliq waqtidiki normiliq» tamaq yégen ademning rolini aldi (3-5-bab). Uning heriketliri sürgün bolghan yurtdashlarga intayin qiziq körüngini bilen, ular ishenchke yaki towa qilishqa héch qozghalmidi. Ezakiyal ulargha zadila «adettiki parang»ni qilmaytti — peqet Xudadin kelgen xewernila ulargha yetküzetti. Bir küni u: «Xudadin manga: «Bügün Yérusalém muhasirige chüshti» dégen wehiy keldi!» — dep jakarlidi. Uzun ötmey yene bir küni uninggha: «Ete kechte söyümlük ayalingdin juda bolisen» dep ayan qilindi; derweqe shu kechte uning ayali qaza qildi (24-bab). Xudaning alahide yoyoruqi bolghachqa, u ayaligha héch yighlimidi, héch matem tutmidi. Bu ish yene xelqni ejeblendürdi; u shu pursettin paydilinip ulargha özlirining uzun ötmey oxshash ishqa yoluqidighanliqini jakarlidi. Xudaning jazasi chüshken küni ular köngül azabi we derdeliminining zorluqi tüpeylidin ne yighlashni ne adettikidek matem tutushni bilelmeq qalidu.

Üch yil ötti. Bir küni Ezakiyal adettikidekla xalayıq bilen salamlashti. Ular yene buningdin ejeblinip ketti. Uning ehmiyiti etisi etigende ayan boldi. Israildin chiqqan birsi: «Yérusalém pütünley weyran bolup, ahalisining köpinchisi öltürüldi» dégen shum xewerni yetküzdi (33:21). Bukishi yene Ezakiyalning Israil we Yérusalém toghruluq bergen bashqa bésharetlirining heqiqet ikenlikini testiqlidi, elwette. Shu waqittin tartip Ezakiyal «qiziq bir shexs» sanalmidi, belki peyghember dep hésablinip étirap qilindi; emma xelq yenila u arqiliq kelgen, Muqeddes Rohning üzül-késel towa qilishqa bolghan chaqiriqigha héch qulaq salmaytti.

Israil toghruluq 1-33-babta xatirilengen bésharetler ichide etrapitiki eller toghruluq bésharetlermu bar (25-33). Közqarishimizche bu bésharetlerning meqsiti: —

(1) Bashqa ellerning siyasiy we herbiy küchige he dep tayanghan Israilning: «Bu ellerning hemmisi Xudaning qolididur» dep agahlandurulushi üçhün. Ularning ishinish-tayinishi körüngen küchke emes, bolupmu Misirgha (29-33-bablar) emes, belki körünmes Xudagha bolushi kérek.

(2) Israilgha Xudaning yan basmaydighan, biterep adalitini körsitish üçhün;

(3) Israilgha chüshken jazani körgen etrapidiki ellerni tekebbur bolmasliqqa we Xudadin qorqushqa dewet qilish üçhün idi.

1-33-babtiki bésharetlerdin kéyin, Ezakiyal kelgüsidiiki yiraq künler toghruluq sözleshke ötidu. Bu bésharetlerning meqsiti shübhisizki, öz xewirini qobul qilghan birnechche mömin bendini righbetlendürüsh üçhün idi. Ezakiyal xéli burunla Xuda ularning alliqandaq heqqaniyliqi üçhün emes, belki Öz nami üçhün Israilning sürgün bolghanliqidin eslige keltüridighanliqi toghruluq bésharet bergenidi (11:16-20, 16:53-54, 60-63, 20:33-34). Bu

«Ezakiyal»

bésharetler hazir 33-39-bablarda téximu gewdinlinidu. Bu bésharetlerning birinchisi «Yaxshi Padichi» toghruluq bésharettur (34-bab). Injilni oqughanlar «Yuhanna» 10-babtin, Mesih Eysaning «Men yaxshi padichidurmen» dégenlikini, shundaqla Mesih Eysaning bésharetning özini körsitidighanliqini éytqanliqini körmey qalmaydu. Shühbisizki, axirqi zamanlarda Yehudiy xelqi üçün bu bésharet Mesih Eysaning dunyagha qaytip kélip ularni dühmenliridin qutquzidighanliqi bilen alahide emelge ashurulidu. Belkim bu sewebtin 34-babtin kéyin, Israilgha küshende bolup kelgen Édomni eyibleyidighan bir bésharet kélidu (35-bab); 36-babta Xudaning Israil bilen tüzidighan ajayib «yéngi ehde»si toghruluq bésharet xatirilidu: 37-babta bu bésharetning mezmuni bashqa shekilde, yeni dangliq «quruq söngkler jilghisi»da Israilning tirildürülüşini körsetken körünüshte tekrarlinidu. 38- we 39-bablar axirqi zamanlarni körsitidu. Israilning dühmenliri, sirliq shahzade Gog we uning xelqi Magog Israilgha hujum qilidu. Xuda Ōzi Israilni qoghdap ularni üzül-késil meghlup qilidu. Bu bablar (36-39) toghrisida «qoshumche söz»imizde yene toxtilimiz.

Yérusalém weyran qilinghanliq xewiri kelgandin 13 yil kéyin, yene bir körünüş Ezakiyalgha keldi. Bu 40-48-bablarda xatirilengen. Bu körünüş téximu yiraq kelgüsini körsitidu. Ezakiyal Xudaning Rohida kelgüsi zamandiki Israilni körüşke kötürülidu. U awwal shu künlerde bolidighan yéngi ibadetxanini köridu. U ibadetxana u yashliqida «shu yerde men Xudaning xizmitide bolimen» dep oylighan, yeni Sulayman qurghan ibadetxanidin ziyade chong bolidu. U kahin bolghachqa, bu yéngi ibadetxana del uning barliq ümid qilghanlirining emelge ashurulushi bolidu. Yéngi ibadetxana we uningda yürüzüldighan belgilime-hökümler tepsiliy halda teswirlinidu; u yéngi Yérusalém shehirini köridu; sheher we ibadetxana intayin égiz tagh üstige jaylishidu. Sheher we ibadetxana Qanaan (Pelestin) zéminining otturisida bolidu; yéngi chégralar we Israilning on ikki qebilisige bolidighan zémin teqsimati teswirlinidu. Xudaning huzuri otturida bolghachqa, hemmisi aman-tinchliq, xatirjemlik, shan-shereplik bolidu. Biz bu ishlar üstide «qoshumche söz»imizde yene toxtilimiz. Terjimimizde bu ibadetxanining tepsilatirini we Xudaning Pelestin zéminini yéngi teqsim qilghanliqini körsetken sxémilarni qoshup qoyduq; sxémilargha qarighanda, oqurmenler bu bésharetlerning tepsilatirini birinchi qétim oqughinida, chüshinishige yardem bolidu. Bolmisa, oqurmenler özliri sxémilarni sizip baqsimu bolidu.

Terjimimizde hazirqi zamandiki Yehudiy alim Doktor Arnold Fruxténbaumning tetqiqatliridin we engliyelik alim J.W.Taylorning: «Ezakiyal — tonushturulushi we sherhliri» (1969) dégen kitabidin paydilanduq.

Yighip éytqanda «Ezakiyal» kitabining qisimliri töwendikidek: —

- (1) Xudaning alamet körünüşliri — Ezakiyalning chaqirilishi we uninggha tapshurulghan xewer (1:1-5:17)
- (2) Jazalash toghruluq bésharetler (6:1-7:27)
- (3) Yérusalémning jazalinishini körsetken alamet közüniş (8:1-11:25)
- (4) Israil we Yérusalémning gunahlirini pash qilidighan bésharetler (12:1-24:27)
- (5) Ellerni eyibleyidighan bésharetler (25:1-32:32)
- (6) Yérusalémning örülüşü we eslige keltürülüşü (33:1-37:28)
- (7) Gogning tajawuz qilishi — Uni eyibleyidighan bésharet (38:1-39:29)
- (8) Yéngi Yérusalém (40:1-48:35)



Ezakiyal

Xudaning alamet körünüshliri — Ezakiyalning chaqirilishi we uningha tapshurilgan xewer

1¹ Ottuzinchi yili, tötinchi aynning beshinchi künide, men Kéwar deryasigha sürgün qilinghanlar arisida turghan mezgilde, mana asmanlar échilip, men Xudaning alamet körünüshlirini kördüm..² Tötinchi aynning beshinchi küni — Yehoakinning sürgün bolghanliqining beshinchi yili idi — ³ Kaldiylarning zéminida, Kéwar deryasi boyida, Buzining oghli Ezakiyal kahingha Perwerdigarning sözi keldi — shu yerde Perwerdigarning qoli uning wujudigha qondi.

⁴ Men kördüm, mana! Shimaldin boran-chapqun kötürüldi; yoghan bir bulut we uni orap turghan bir ot, uning etrapida bir yoruqluq julalinip turatti; otturisdin, yeni shu ot ichidin, issiq-tin julalangan parqiraq mistek bir körünüsh köründi. ⁵ Yene uning otturisdin, töt hayat mexluq köründi; ularning körünüshi shundaq idiki: — ularda insanning qiyapiti bar idi; ⁶ ularning herbirining töttin yüzi bar idi; herbirining töttin qaniti bar idi. ⁷ Ularning tüptüz putliri bar idi; tapanliri bolsa mozayning tuyaqlirigha oxshaytti; ular parqiritilghan mistek parlap turatti.

⁸ Töt yénida, qanatliri astida insanningkidek birdin qoli bar idi; tötisining herbirining töttin yüzi we töttin qaniti bar idi; ⁹ ularning qanatliri bir-birige tutash idi; ular yürgende héchyaqqa burulmaytti; ular hemmisi udul aldigha yüretti. ¹⁰ Ularning yüz körünüshliri insanningkidek idi; u tötisining ong teripide shirningkidek yüzi bar idi; tötisining sol teripide buqiningkidek yüzi bar idi; tötisining bürkütningkidek yüzimu bar idi.

¹¹ Ularning yüzliri ene shundaq idi. Qanatliri yuqirida kériyip turatti; herbirining ikki qaniti ikki teripidiki mexluqning qanitigha tutishatti; yene ikki qaniti öz ténini yéyip turatti. ¹² Ularning herbiri udulgha qarap mangatti; ularda bolghan roh nege barimen dése, ular shu yerge mangatti; ular mangghanda héchqaysi terepke burulmaytti. ¹³ Hayat mexluqlarning qiyapiti bolsa, köyüp yalqunlap turghan otning choghidek, mesh'ellerdek idi; mushu ot uyan-buyan aylinip mexluqlar arisida yüretti; ot intayin yalqunluq idi, ottin chaqmaqlar chéqip turatti; ¹⁴ hayat mexluqlar chaqmaqtek pal-pul qilip uyaqtin-buyaqaqa yügürüp turatti. ¹⁵ Men hayat mexluqlargha qaridim, mana hayat mexluqlarning herbirining yénida yerde turidighan, ularning yüzige udullangan birdin chaq turatti; ¹⁶ chaqlarning shekli we yasilishi béril yaqutning körünüshide idi; tötisining bixilla körünüshi bar idi; ularning shekli we yasilishi bolsa, chaqning ichide chaq bardek idi.

¹⁷ Mexluqlar mangghanda, ular yüzlengen töt teripining hemmisige udul mangatti; mangghanda ular héch burulmaytti. ¹⁸ Chaqlarning ultangliri bolsa, intayin égiz hem dehshetlik idi;

1:1 «Ottuzinchi yili» — Ezakiyalning öziningki 30-yili bolsa kérek. Ezakiyal esli kahin bolup, ottuz yashqa kirgende muqeddes ibadetxanidiki toluq kahinliq ornigha (bolupmu qurbanliq qilishqa) chiqishi kérek idi. Biraq u sürgün bolup, undaq nésiwige muyeler bolalmidi.

1:1 Zeb. 137:1

1:5 «ulara insanning qiyapiti bar idi» — bu sözler, éhtimal, mushu mexluqlarning öre turghan halitini körsitidu.

—Mexluqlar süretlengen almashtar bezide erenche rodta, bezide ayalche rodta körüldü. Belkim ularning körünüshi peyghemberge bir teripi erenche qiyapette, yene bir teripi ayalche qiyapette köringen bolushi mumkin.

1:6 Ez. 10:14

1:8 «tötisining herbirining töttin yüzi we töttin qaniti bar idi» — bezi alimlar: — «tötisining herbirining yénida ikkidin insanningkidek qoli bar idi» dep terjime qilidu — démek, herbir mexluqning töttin emes, belki ikkidin qoli bar idi.

1:8 Ez. 10:8

1:10 Ez. 10:14; Weh. 4:7

1:12 «ulara bolghan roh» — belkim Xudaning Rohidur.

1:16 «...chaqning ichide chaq bardek idi» — bashqa birxil terjimisi: «...bir chaq yene bir chaq bilen gireleshken idi».

1:16 Ez. 10:9,10

«Ezakiyal»

ular tötisining ultanglirining pütün etrapı közler bilen tolghanıdı. ¹⁹ Hayat mexluqlar mangghanda, chaqlar ulargha yandiship mangatti; hayat mexluqlar yerdin kötürülgende, chaqlarmu kötürületti. ²⁰ Roh nege mang dése, ular shu yerge mangatti — démek, ularning rohi Rohqa egiship mangatti. Chaqlar ular bilen teng kötürületti; chünki mexluqlarning rohi chaqlırıda idi. ²¹ Mexluqlar mangghanda, chaqlarmu mangatti; mexluqlar toxtighanda, chaqlarmu toxtaytti; ular yerdin kötürülgende, chaqlarmu ulargha qoshulup teng kötürületti; chünki hayat mexluqlarning rohi chaqlarda idi.

²² Hayat mexluqlarning bashlırı üstıde bir yoghan köz yetküsiz gümbezge oxshaydighan bir nerse turatti; u xrustaldek dehshetlik parqırap, ularning béshi üstıde yéyılıp turatti. ²³ Bu gümbezdek nersining astıda ularning qanatlırı kérılıp, bir-bırıge tégiship turatti; herbır mexluqlıng öz téningıne ikkı yénını yapıdighan ikkıdin qanıtı bar ıdı.

²⁴ Ular mangghanda, men qanatlırınınıng sadasınıng awazıdek — u ulugh sularning sharqırıghan sadasıdek, Hemmıge Qadırnıng awazıdek — qoshunıng yürüş qılıwatqan chaghdıki sürenshawqunlırınınıng sadasıdek ıdı; ular toxtap turghan chaghlarda, ular qanatlırını töwenge chüşüretti. ²⁵ We ularning béshi üstıdıkı gümbezdek nerse üstıdın bir awaz anglandı. Ular toxtap turghan chaghlarda, ular qanatlırını töwenge chüşüretti.

²⁶ Ularning béshi üstıdıkı gümbezdek nerse üstıde, kök yaqut kebi bir textnıng sıyması turatti; bu text sıymasınınıng üstıde, tolımu yuqırıda, insan qıyapıtıde körünge bir zat turatti. ²⁷ We men bu zatnı bélınıng üstı terıpınınıng turqı mistek parqırıghan, etrapını ot orap turghan qıyapıtıkı bir körünüşte kördüm; we bélınıng astı terıpınınıng turqı, otning qıyapıtıde ıdı, unıng etrapıda küchlük yoruqluq turatti. ²⁸ Bu etrapıda turghan küchlük yoruqluqning körünüşı bolsa, yamghurluq künıdıkı bulutta peyda bolghan hesen-hösenning körünüşıdek ıdı. Bu bolsa Perwerdigarnıng shan-sherıpınınıng qıyapıtınınıng körünüşı ıdı. Buni körüpla men düm yıqıldım; we men sözlewatqan bırsınınıng awazınıng angıldım.

Ezakiyalning wezipisi

¹ We U manga: I insan oghlı, ornungdin des tur, we Men sanga söz qilimen, — dédi.
² U manga söz qilghanda, Roh manga kirip, méni des turghuzdı; we men manga söz Qilghuchınınıng awazını anglap turdım. ³ We U manga: — «I insan oghlı, Men séni Israil balılırigha, yenı Manga asıyılıq qilghan asıy «yat eller»ge ewetimen; bügünge qeder hem ular hem

1:18 Ez. 10:12

1:19 Ez. 10:16

1:20 «Roh nege mang dése, ular shu yerge mangatti...» — «Roh» mushu yerde belkim Xudaning Rohını körsıtıdu.

1:22 «bir yoghan köz yetküsiz gümbez» — bu gümbez 26-ayet boyıche Xudaning textınınıng ulını körsıtıdu. «u xrustaldek dehshetlik parqırap» — yakı «u muzsıman dehshetlik parqırap...».

1:23 «herbir mexluqlıng öz téningıne ikkı yénını yapıdighan ikkıdin qanıtı bar ıdı» — bashqa bırxıl terjımısı: «herbir mexluqlıng yapquçı ikkı qanıtı bar ıdı» — démek, herbırınınıng ténını yapıdighan ikkı qanıtı bar ıdı.

—Biznıng terjımımız boyıche, bır yölınışke uchqanda, qanatlırındın ikkısını ishlıtıdu, yene bır yölınışke uchqanda, bashqı ikkı qanıtıne ishlıtıdu.

1:28 «Bu etrapıda turghan küchlük yoruqluqning körünüşı bolsa, yamghurluq künıdıkı bulutta peyda bolghan hesen-hösenning körünüşıdek ıdı» — bu sözler, belkim bu küchlük nurnıng Perwerdigarnıng körünüşınınıng etrapıda chembersıman shekıle bolghanlıqını körsıtıdu.

1:28 Dan. 10:9

2:2 «U manga söz qilghanda, Roh manga kirip, méni des turghuzdı» — «Roh», mushu yerde shübhisızkı, Xudaning Rohını körsıtıdu.

2:2 Ez. 3:24; Dan. 10:10

ularning ata-bowliri Manga yüz örüp asiyliq qilip kelmekte», — dédi..

⁴ — «Bu balilar bolsa nomussiz we köngli qattiqtur; Men séni ulargha ewetimen; sen ulargha: «Reb Perwerdigar shundaq deydu!» — dégin —

⁵ shuning bilen ular meyli qulaq salsun, salmisun (chünki ular asiyliq qilidighan bir jemet) — özliri arisida heqiqiy bir peyghemberning turghanliqini tonup yétidu..

⁶ Emdi sen, i insan oghli, gerche sanga tiken-jighanlar hemrah bolsimu, we sen chayanlarning arisida tursangmu, ulardin qorqma, we sözliridinmu qorqma; shundaq, ularning sözliridin qorqma, we zerdilik qarashliridin dekke-dükkige chüshme; chünki ular asiy bir jemettur..⁷ Sen ular tingshisun, tingshimisun Méning sözlirimni ulargha yetküz; chünki ular asiyliq qilghuchilardur.⁸ We sen, i insan oghli, sanga éytqan sözlirimge qulaq sal; bu asiy jemettek tetür bolmighin; aghzingni échip, Men sanga berginimni yégin»..

⁹ — Men qarisam, mana unga sozulghan bir qol turuptu; we mana, uningda bir oram yazma turuptu.¹⁰ U köz aldında uni échip yéyip qoydi; uning aldi-keynining hemme yérige xet yézilghanidi; uninggha yézilghanliri mersiye, matem sözliri we derd-elemlerdin ibaret idi..

3¹ We U manga: — I insan oghli, érishkininingni yégin; bu yazmini yep, bérip Israil jemetige söz qilghin, dédi..

² Shuning bilen men aghzimni achtigim, U manga yazmini yégüzdü.³ U manga: — I insan oghli, qorsiqingni toq qilip, ichi-baghringni Men sanga bergen bu oram yazma bilen toldurghin, — dédi. Shuning bilen men yédim, aghzimda u heseldeki tatliq idi.⁴ We U manga mundaq dédi: «I insan oghli, barghin, Israil jemetige barghin, Méning sözlirimni ulargha yetküzgin..⁵ Chünki sen gheyriy yéziqtiki yaki tili tes bir elge emes, belki Israil jemetige ewetilding; ⁶ — gheyriy yéziqtiki hem tili tes, sözlirini chüshengili bolmaydighan köp ellerge ewetilmiding; Men séni shulargha etetken bolsam, ular sanga qulaq salatti!

⁷ Biraq Israil jemeti sanga qulaq salmaydu, chünki ularning héchbiri Manga qulaq sélishti xalimaydu; chünki pütün Israil jemetining qapiqi tong we köngli qattiqtur.⁸ Mana, Men yüzüningni ularning yüzlerige qarshi tashtek, we séning péshanengni ularning péshanilirigha qarshi tashtek qildim..⁹ Berheq, séning péshanengni chaqmaq téshidin qattiq, hetta almastek qildim. Ulardin qorqma, we ular tüpeylidin dekke-dükkige chüshme; chünki ular asiy bir jemettur»..

¹⁰ We U manga: — I insan oghli, Méning sanga éytmaqchi bolghan hemme sözlirimni könglüngge püküp qoyghin, ularni köngül qoyup anglighin.¹¹ We hazir barghin, sürgün bolghanlarga,

2:3 «Manga asiyliq qilghan asiy «yat eller»» — mushu yerde «yat eller» kinayilik gep bolup, shübhisizki «Israil» (shimaliy padishahliq) we Yehuda (jenubiy padishahliq) dégen ikki elni kösitidu. Ular Xudagha «yat», ular chetelliklerdeki butqa choqundi. «Israil» (shimaliy padishahliq) 125 yil ilgiri Asuriye impériyesi teripidin sürgün bolghanidi. Asuriye impériyesi ghulighandin kéyin, belkim sürgün bolghan köp Israillar Babilida qélip, sürgün bolghan «Yehuda»dikiler bilen ariliship bir bolup ketken.

2:3 Yer. 3:25

2:5 Ez. 33:33

2:6 «gerche sanga tiken-jighanlar hemrah bolsimu, we sen chayanlarning arisida tursangmu,...» — «tiken-jighanlar» we «chayanlar» dégenler shübhisizki, Israillarni körsitidu.

2:6 Yer. 1:8, 17; Ez. 3:9; Luqa 12:4; 1Pét. 3:1

2:8 Weh. 10:9

2:10 «U köz aldında uni échip yéyip qoydi; uning aldi-keynining hemme yérige xet yézilghanidi» — adette, «oram yazmalar»da peqet ichidila xet yéziqliq bolatti. Alimlarning bu oram yazmining «aldi-keyni»ge xet yézilghanliqi toghruluq herxil pikri bar. Shübhisizki, uning bir ehmiyiti shuki, Xudaning sap sözlirige héchkimning qoshumche sözlerni yézish mumkinchiligi yoq idi; bizningche, bu ish yene Xudaning ularni eyibleydighan sözlirining nurghunliqini tekitleydu.

3:1 Yer. 15:16; 2:8; Weh. 10:9

3:3 Zeb. 19:10-11; 119:103; Weh. 10:10

3:4 Yer. 1:17

3:8 Yer. 1:18; Mik. 3:8

3:9 Yer. 1:8,17; 5:3; Ez. 2:6; 1Pét. 3:14

«Ezakiyal»

yeni öz élingdikilerga söz qil, ular anglisun, anglimisun ulargha: «Reb Perwerdigar shundaq deydu!» — dégin! — dédi.

¹² Shuning bilen Roh méni kötürdi, men arqamdin zor sharqirighan bir awazni anglidim — «Perwerdigarning shan-sheripige teshekkür-medhiye öz jaylirida oqulsun!» —

¹³ — Hayat mexluqlarning qanatlrining bir-birige tégishken awazi, we ularning yénidiki chaqlarning awazliri beheywet sharqiraq bir sada idi. ¹⁴ We Roh méni kötürüp, yiraqqa apardi; we men qattiq azab, rohimdiki ghezep bilen bardim, we Perwerdigarning qoli méning wujudumda küchlük idi. ¹⁵ Shuning bilen men Tel-Abib shehiride sürgün bolghanlar, yeni Kéwar deryasi boyida turghanlarning yénigha yétip keldim; men ular turghan jayda olturdum; ularning ari-sida yette kün hang-tang qétip olturdum.

¹⁶ Mana yette kün toshup, Perwerdigarning sözi manga kélip mundaq déyildi: —

¹⁷ «I insan ogli, Men séni Israil jemeti üçün közetchi qilip tiklidim; sen Méning aghzimdin sözni anglap, ulargha Mendin bolghan agahni yetküzgin.

¹⁸ Men rezillerga: «Sen jezmen ölesen» — désem, biraq sen uni agahlandurmisang — yeni bu rezil ademni hayatqa érishsun dep rezil yolidin yandurup, uni hayatqa érishsun dep agahlandurmisang, shu rezil adem öz qebihlikide ölidu; biraq Men uning qéni üçün sendin hésab alimen..

¹⁹ Biraq sen ashu rezil ademni agahlandursangmu, u rezillikidin, yeni öz rezil yolidin yanmisa, u öz qebihlikide ölidu; lékin sen öz jéningni qutquzup qalisen.

²⁰ Yaki bolmisa bir heqqaniy adem öz heqqaniyliqidin yénip, qebihlik qilidighan bolsa, uning aldigha chomaq salsam, u ölidu; chünki sen uni agahlandurmiding, u öz gunahida ölidu, we u qilghan heqqaniy ishlar eslenmeydu; biraq uning qéni üçün sendin hésab alimen.. ²¹ We eger sen heqqaniy ademni gunah sadir qilma dep agahlandurup tursang, we u gunah sadir qilmisa, u chaghda u jezmen hayat qalidu, chünki u agahqa köngül qoydi; shuning bilen sen öz jéningni qutquzup qalisen».

²² We Perwerdigarning qoli méning wujudumda turatti; U manga: — Ornungdin tur, tüzlenglikke barghin, Men shu yerde sen bilen sözlshimen, — dédi.

²³ Shuning bilen men ornumdin turup, tüzlenglikke chiqtim; we mana, men Kéwar deryasi boyida turup körgen shan-shereptek, Perwerdigarning shan-sheripi shu yerde turatti; körüpla men düm yiqildim. ²⁴ We Roh ichimge kirip méni tik turghuzdi; U manga söz qilip mundaq

3:11 Ez. 2:5, 7

3:12 «shuning bilen Roh méni kötürdi,...» — «Roh», shübhisizki, Xudaning Rohi.

3:12 Ez. 8:3

3:14 «men qattiq azab, rohimdiki ghezep bilen bardim,...» — Ezakiyalning derd-elimi we rohining achchiqliqi néme üçün? Shübhisizki, u Xudaning sözini anglap öz xelqining qattiq köngüllüklükini chüshinip yétip, intayin azablanghan we ularning Xudagha bolghan wapasizliqigha qattiq ghezeplengen.

3:15 Ayup 2:13

3:17 Yesh. 62:6; Ez. 33:7; 1Tim. 3:1

3:18 «Shu rezil adem öz qebihlikide ölidu» — ibranii tilida bu ikki bisliq söz. Birinchi menisi: «U öz qebihliki tüpeylidin ölidu». Ikkinchi menisi: «U öz qebihliki kechürüm qilinmighan halda ölidu» — démek, u Xudaning dostluqidin ayrilghan halda ölidu. Bizningche ikkinchi imkaniet belkim toghridur. Beribir hemmimiz ölimiz; biraq Xudadin ayrilghan halda ölüsh, heqiqiy hem qorqunchluq ölümdur.

3:18 Ez. 33:8

3:20 Ez. 18:24; 33:12,13

3:21 «U chaghda u jezmen hayat qalidu, chünki u agahqa köngül qoydi» — bezi alimlar, Xudaning bu sözini peqet jismaniye jehettiki «ölüm» we «hayat» dep qaraydu. Xudaning Musa peyghember arqiliq Israil bilen békitken ehdisi boyiche, Israillar uning permanlirida yürgen bolsa, omumen éytqanda, köp bextlik, uzun ömürlük bolidu. Biraq biz bu sözler belkim jismaniye tereptin bolushi mumkin bolsimu, uningdinmu muhimi, rohiy tereptinmu éytilghan, dep qaraymiz. Démeq, sözler menggülik hayat we menggülik ölümge qaritilghan. Undaq bolmisa heqqaniy adem toghruluq «uning qilghan heqqaniy ishliri eslenmeydu» dégen agah sözning néme qorqunchluqi bolsun?

3:22 «U manga: — Ornungdin tur, tüzlenglikke barghin, men shu yerde sen bilen sözlshimen, — dédi» — Xuda Ezakiyal bilen sözlshish üçün uning bir xilwet jay («tüzlenglik» yaki «jilgha»)gha chiqishini telep qilidu.

3:23 Ez. 1:3

dédi: — «Barghin, öyge kirip özüngni bend qilghin..²⁵ We sen, i insan oghli, mana, ular arghamchilarni üstüngge sélip, ular bilen séni baghlaydu; buning bilen sen talagha chiqalmay, el-yurt ichige héch kirelmeysen..²⁶ Shundaqla ulargha tenbih bergüchi bolmasliqing üçhün, Men séni gacha qilip, tilingni tangliyinggha chaplashturimen; chünki ular asiy bir jemettur..²⁷ We Men sen bilen sözleshkinimde, aghzingni échip, sen ulargha: «Reb Perwerdigar mundaq deydu!» deysen; kim anglaymen dése anglisun, kim anglimaymen dése anglimisun; chünki ular asiy bir jemettur..

Yérusalémning muhasirige élinishi

4¹ Emdi sen, i insan oghli, bir késekni élip öz aldinggha qoyghin; uning üstige bir sheherni — yeni Yérusalémni oyup qoyghin..² Andin uni muhasirige élip, uninggha poteylerni qurup, sépilgha chiqidighan bir dönglük yasap, uning etrapigha bargahlarni tikip we sépilni bösküchi bazghanlarni tiklep qoyghin..³ Bir tömür taxtini élip, uni özüng bilen sheherning arisigha tikle; yüzüngni uninggha qaritip tikle; u muhasirige élinidu, sen özüng uni muhasirige alisen; bu ishning özi Israil jemetinge bésharet bolidu.

⁴ We sen, sol yéninggha yanpashlap yatqin; Israil jemeting qebihlikini öz üstüngge qoy; solgha yanpashlap qanche kün yatsang, sen shunche kün ularning qebihlikini kötürisen..⁵ Men sanga yétish kérek bolghan künlerni ularning qebihlik qilghan yilliri boyiche, yeni üç yüz toqsan kün qilip békitkenmen; shuning bilen sen Israil jemeting qebihlikini kötürisen.

⁶ Bu künlér tügigendin kéyin, sen yene ong yanpashlap yétip, Yehuda jemeting qebihlikini kötürisen; sanga qiriq künni békitkenmen, herbir kün bir yilni ipadileydu..⁷ We sen yüzüngni Yérusalémning muhasirisige qaritip, yéngingni türgen halda, uni eyiblep bésharet bérisen;⁸ we mana, Men üstüngge arghamchilarni salimenki, sen muhasirining künlirini tügetmigüche uyan-buyangha héch örülmeysen..

⁹ We sen özüngge bughday, arpa, purchaq, qizil mash tériq we qara bughdaylarni élip bir idish ichige sal; we buningdin özüng üçhün tamaq teyyarlaysen; sen buni yanpashlap yatqan künlér-

3:24 Ez. 2:2

3:25 «ular arghamchilarni üstüngge sélip, ular bilen séni baghlaydu» — «ular» zadi kim? Bashqa ayetlerge qarighanda Ezakiyalni «baghliganlar» el-yurttikiler emes; shunga biz shundaq qaraymizki, bu «ular» perishtilerdin ibaret. Xuda perishtiler ariliq «ghayib arghamchilar» yaki «rohiy arghamchilar» bilen Ezakiyal peyghembarni ornidin turalmaydighan qilidu: 4-bab, 8-ayetnimu körüng.

3:26 «Men séni gacha qilip, tilingni tangliyinggha chaplashturimen» — bu «gachiliq» adettiki gep-sözni körsitidu; uning ariliqta beribir Xuda bergén bésharetlerni éytish mes'uliyiti bar idi. Shunga Xudaning mushu buyruqi bilen Ezakiyal xelqer bilen héch salamlashmaytti, adettikidek geplernimu qilalmaytti. Bu gachiliq besh yildin kéyin, 24:27-ayette tügeydu.

3:26 Ez. 2:5

3:27 «Men sen bilen sözleshkinimde, aghzingni échip, sen ulargha: «Reb Perwerdigar mundaq deydu!» deysen...» — bu ikki ayet (26-27)ke qarighanda, Xuda Özi peyghembarning «gachiliqi»ni gahi-gahi úzidu we shuning bilen Ezakiyal xelqke söz qilidu. Bashqa waqitlarda u héch gep qilalmaytti.

3:27 Ez. 2:5, 7

4:1 «bir késekni élip öz aldinggha qoyghin; uning üstige bir sheherni — yeni Yérusalémni oyup qoyghin» — kéyinki ayetlerge qarighanda, bu «kések» Yérusalém shehirlini ipadilesh üçhün nahayiti chong kések bolush kérek idi.

4:2 2Pad. 25:1

4:4 «Israil jemeting qebihlikini öz üstüngge qoy» — mushu ayettiki «Israil jemeti» bolsa, «shimaliy padishahliq» (on qebile ittitaqi)ni körsitidu. 7-ayette «Yehuda» «jenubiy padishahliq»ni körsitidu.

4:5 Chöl. 14:34

4:6 «Men sanga yétish kérek bolghan künlerni .. üç yüz toqsan kün qilip békitkenmen; shuning bilen sen Israil jemeting qebihlikini kötürisen; 5-ayet... kéyin, sen yene ong yanpashlap yétip, Yehuda jemeting qebihlikini kötürisen; sanga qiriq künni békitkenmen, herbir kün bir yilni ipadileydu» — Israilning 390 yilliq jazani we Yehudaning 40 yilliq jazani körüshi toghruluq qoshumche sözimizni körüng.

4:8 «mana, Men üstüngge arghamchilarni salimenki, sen muhasirining künlirini tügetmigüche uyan-buyangha héch örülmeysen» — yene 3-bab, 25-ayetni körüng. Bu «arghamchilar» körüngen yaki ghayibtin bolsun, Ezakiyalning sol yanjilip andin ong yanjilip yétishigha yadrem berdi. Belkim kechte (körüwatqan xelq uning öyidin chiqip ketkendin kéyin) u öz meylige qoyulghan.

de, yeni uch yuz toqsan künde yeysen; ¹⁰sen yeydighan tamaq bolsa miqdari boyiche her küni yigirme shekeldin bolushi kérek; sen uni belgilengen waqitlarda yeysen; ¹¹we her küni sunimu norma boyiche, yeni altidin bir hin ichisen; her kündiki belgilengen waqitlarda ichisen.

¹²Sen uni arpa kömichi sheklide qilib yeysen; sen uni ularning köz aldida insan nijasiti üstide pishurisen».

¹³Perwerdigar: «Israillar Men ularni heydep chiqiridighan eller arisida turup shu haram yolda öz néhini haram yeydu» — dédi..

¹⁴Andin men: «I Perwerdigar! Men özümni héchqachan bulghap qoymidim, we yashliqimdin tartip bügünge qeder men özi ölgendin, yaki yirtquchlar boghup qoyghan nersidin héch yémi-nenmen; héchqandaq yirginchlik göshke aghzim téyip baqmighan!» — dédim..

¹⁵We U manga: «Mana, Men sanga insanning nijasitining ornigha kalining tézikini berdim; sen néningni shuning üstide pishurisen» — dédi..

¹⁶We U manga: «I insan oghli, mana Men Yérusalémda ulargha yölenchük bolghan nanni quru-tuwétimen; ular nanni tarazigha sélip, uni teshwish ichide yeydu, suni ölchem bilen alaqqizilik ichide ichidu; ¹⁷Chünki nan we su ulardin qalidu; ular bir-birige qariship dehshet basidu, öz qebhlikidin qurup kétidu».

5 «We sen, i insan oghli, özüng ötkür bir qilichni al; uni ustira süpitide ishlipti, chéching we saqilinggha sürtüp qoy; andin tarazini élip alghan chachlarni teng bölgin.. ²Muhasire künliri tügigende, üchtin birini sheher ichide köydürgin; yene üchtin birini élip sheher etrapigha chépiwetkin; yene üchtin birini shamalgha soriwetkin; Men bir qilichni sughurup ularni qoghlaymen.

³Sen yene ulardin birnechche talni élip tonungning péshige tiqip qoyghin; ⁴bulardin yene nechche talni élip ot ichige tashlap köydüriwetkin; bulardin pütün Israil jemetige ot tutiship kétidu».

4:10 «yigirme shekel» — yeni yérim qadaq — texminen 230 gram.

4:11 «altidin bir hin» — ondin alte litr etrapida. «her kündiki belgilengen waqitlarda ichisen» — démisekmü, bundaq yémek-ichmek acharchilicqä yézengen ehwalda bolidu.

4:13 «Israillar Men ularni heydep chiqiridighan eller arisida turup shu haram yolda öz néhini haram yeydu» — Xuda Musa peyghember arqiliq Israillargha chong-kichik teretler herdaim ademzat turghan jaylardin néri qilinishi kérek dep buyrughan (mesilen, «Qan» 23:13-14). Shunga «insan nijasiti otida» tamaq élish mushu qanun boyiche bolmaytti, elwette.

4:13 Hosh. 9:3

4:14 «Men özümni héchqachan bulghap qoymidim, ... héchqandaq yirginchlik göshke aghzim téyip baqmighan!» — Xuda Musa peyghember arqiliq Israillargha bezi göshler (mesilen, choshqa göshi)ni men'i qilghan («Law.» 11-bab, «Qan.» 14-bab). Uning üstige özlükidin ölgen, yaki yirtquch haywanlar teripidin öltürülgün haywanlarning göshlernimu yéyishke bolmaytti («Law.» 22:8). Ezakiyal özi kahin bolghachqa, mushu telepler uning üçün téximu qattiq bolghan.

4:15 «Men sanga insanning nijasitining ornigha kalining tézikini berdim» — alimlar Xudaning mushu sözliri üstide ikki xil pikirde bolghan: (1) Xuda Ezakiyal peyghemberge bergen buyruqini siliqlashturup, uninggha nijasitining ornida kala tézikining otida (halal dep hésablanghan) tamaq élishke ruxset qilghan; (2) Xuda peyghembiri üçün möjize yaritip, uning nijasitini kala tézikige aylandurghan; shuning bilen u halal halda tamaq yeydighan boldi.

-Bizninghe 2-pikir toghridur. Chünki shuning bilen uni közitip yürgen yurtdashlar buni bilmey, uning mushu «ashni haram halda yégenlik»ge qarap nahayiti chöchüp kétetti. Bolmisa, peyghemberning ademni agahlanturidighan ish-heriketlirining ehmiyiti yoq bolatti.

4:16 «Men Yérusalémda ulargha yölenchük bolghan nanni qurutuwétimen» — sözmüsöz terjime qilghanda «Men Yérusalémda «nan bolghan hasa»ni sunduruwétimen». «Yölenchük» dégen söz ibranii tilida adette «tayaq» yaki «hasa»ni bildüridu. Mumkinchiliki barki, qedimki zamanlarda Yehudiy xelqi öz nanlirini bir tayaqta (zixaq tizilghandek) kötürüp mangattı. Herhalda umumiy menisi bizning terjime qilghinimizdek bolidu.

4:16 Law. 26:26; Yesh. 3:1; Ez. 5:16; 14:13

5:1 «...uni ustira süpitide ishlipti, chéching we saqilinggha sürtüp qoy» — chachlarni chüshürüwétishning özi matem tutushni bildüretti.

5:3 «...tonungning péshige tiqip qoyghin» — Israillarning tonlirining péshide Xudaning emrlirini eslitidighan chuchilar bar idi («Chöl.» 15:38-39ni körüng). Xuda bu emri bilen Ezakiyalgha: «Kimler Méning emrlirini ichide yüridighan bolsa, Méning sözlirim uni saqlaydu» dégendek éytqan bolsa kérek.

⁵ Reb Perwerdigar mundaq deydu: — Mana, bu Yérusalém; Men uni ellerning del otturisigha orunlashturdum; bashqa memliketler uning öpçöriside turidu; ⁶ Biraq u Méning hökümlirimge qarshiliship rezillikte ellerdinmu ashuruwetti, belgilimilirimge qarshilishishta öpçörisidiki memliketlerdinmu ashuruwetti; chünki Méning hökümlirimni ular ret qildi, Méning belgilimilirim bolsa, ularda aqmaydu.

⁷ Shunga Reb Perwerdigar mundaq deydu: — Chünki siler öpçörenglerdiki ellerdinmu bekrek bashbashtaliq qilghanliqlardın, Méning belgilimilirimde mangmasliqlardın we hökümlirimni tutmasliqlardın, hetta öpçörenglerdiki ellerning hökümliridimu mangmasliqlar tüpeylidin, ⁸ Emdi Reb Perwerdigar mundaq deydu: — «Mana, Men Özümki sanga qarshimen, i Yérusalém; séning aranggha ellerning köz alidila jazalarni yürgüzimen, ⁹ We séning barliq yirginchlikliring tüpeylidin arangda Özüm qilip baqmighan hemde kelgüsi ikkinchi qilmaydighan ishni qilimen.

¹⁰ Shuning bilen atilar öz balilirini yeydighan bolidu, balilar öz atilirini yeydighan bolidu; we Men sanga jazalarni yürgüzimen, we séning barliq qalghanliringning hemmisini her tereptin chiqqan shamalgha soriwétimen.

¹¹ Shunga, Men hayatim bilen qesem qilimenki, — deydu Reb Perwerdigar — chünki sen Méning muqeddes jayimni özüngning barliq lenetlik nersiliring hem barliq yirginchlikliring bilen bulghighining tüpeylidin, berheq, Men silerni qirghin qilimen; közüm sanga rehim qilmaydu, ichimnimu sanga aghritmaymen. ¹² Sheherdikilerdin üçtin bir qismi waba késili bilen ölidu hemde aranglarda bolidighan acharchiliqtin béshini yeydu; üçtin bir qismi öpçörenglerde qilichlinidu; we Men üçtin bir qismini her tereptin chiqqan shamalgha soriwétimen, andin bir qilichni ghilaptin sughurup ularni qoghlaymen. ¹³ Shuning bilen Méning ghezipim bésiqidu, Méning qehrimni ularning üstige chüshürüp qonghuzup, pighandin chiqimen; Men Öz qehrimni ular üstige töküp tügetkendin kéyin, ular Men Perwerdigarning rezillikke chidimaydighan otumdin söz qilghanliqimni tonup yétidu.

¹⁴ We Men séning öpçörengdiki eller arisida hemde ötüp kétéwatqanlarning köz aldida séni weyrane qilimen we mesxire obyékti qilimen; ¹⁵ séning üstüנגge ghezep hem qehr we qehrlilik eyibler bilen jazalarni yürgüzginimde sen öpçörengdiki ellerge xorluq we tapa-tenining obyékti, bir ibret hem alaqqadilik chiqarghuchi bolisen; chünki Men Perwerdigar shundaq söz qildim!

¹⁶ Men ulargha halaket élip kelgüchi, acharchiliq zeherlik oqlirini yaghdurghinimda, silerning üstünglardiki acharchiliqni kücheytmen, we yölenchük bolghan néningni qurutuwétimen. ¹⁷ We üstünglarga öz baliliringlarni özünglardın juda qilidighan acharchiliq hem yirt-

5:5 «Men uni Israilni ellerning del otturisigha orunlashturdum; bashqa memliketler uning öpçöriside turidu» — Xudaning buningda Israilgha bolghan meqsiti, «yat eller» u arqiliq özining heqiqiy Xuda ikenlikini, heqqaniyliyini, méhri-sheppitini körsün dégenliktur. Biraq Israil ellerge shundaq bir ülg bolmıdı. Hazir ular «yat ellerge» Xudaning jazasining qandaq ikenlikige bir misal bolıdu.

5:7 Law. 18:24,28

5:10 Law. 26:29; Qan. 28:53; 2Pad. 6:29; Yigh. 4:10

5:11 «Men silerni qirghin qilimen» — ibranıy tilida «Men séni qirqiwétimen» déyilıdu. Bu söz Ezakiyalning simwolluq heriketlirini baghliq (1-ayet). Bashqa birxil terjimisi: «Közüm sanga örülüp qarimaydu».

5:11 Ez. 7:4

5:12 «Sheherdikilerdin üçtin bir qismi waba késili bilen ölidu hemde aranglarda bolidighan acharchiliqtin béshini yeydu... andin bir qilichni ghilaptin sughurup ularni qoghlaymen» — bu ayet Ezakiyalning (1-4-ayettiki) simwolluq heriketlirini chüshendürüp béridu. Körünüp turuptiki, (1-ayette) Ezakiyal sheherge salghan «ot», «waba késili hem acharchiliqqa» wekillik qilıdu.

5:12 Yer. 15:2

5:13 «rezillikke chidimaydighan otum» — ibranıy tilida «hesitim» dégen söz bilen ipadilınıdu.

5:15 Qan. 28:37

5:16 «... yölenchük bolghan néningni qurutuwétimen» — ibranıy tilida «nan bolghan hasang»ni sunduruwétimen»; 4-bab, 16-ayettiki izahatni körüng.

5:16 Law. 26:26; 2Pad. 6:25; Yesh. 3:1; Ez. 4:16; 14:13

quch haywanlarni ewetimen; waba késilliri we qan tökküchiler aranglarga yamrap kétidu; üstünglarga qilich chüshürimen; Menki Perwerdigar söz qildim!».

Israil taghlirigha qaritilghan bésharet

6¹ Perwerdigarning sözi manga kélip mundaq déyildi: —

6² I insan oghli, Israilning taghlirigha yüzüngni qaritip ularni eyiblep mundaq dep bésharet bergin: —

3 «Israilning taghliri, Reb Perwerdigarning sözini anglap qoyunglar: Reb Perwerdigar taghlar we égzizliklerge, wadilar we jilghilargha mundaq deydu: — Mana, Men üstünglarga bir qilichni chüshürüp, «yuqiri jay»liringlarni weyran qilimen.⁴ Shuning bilen silerning qurbangahliringlar weyrane bolidu, «kün tüwrük»liringlar buzulidu; silerdin öltürülgenlerni butliringlarning aldigha tashlaymen.⁵ Israillardin bolghan ölüklerni öz butliri aldigha yatquzimen; qurbangahliringlar etrapigha ustixanlirini chéchiwétimen.

6 Siler turghan barliq jaylarda sheherler yer bilen yeksan qilinidu, «yuqiri jaylar» weyrane bolidu; shuning bilen qurbangahliringlar halak bolidu, butliringlar chéqilip yoqilidu, «kün tüwrük»liringlar késilip ghulitilidu, we hemme yasighininglar yoq qiliwétilidu;⁷ We öltürülgenler aranglarda yiqilishi bilen, siler Méning Perwerdigar ikenlikimni tonup yétisiler.

8 Biraq Men silerdin bir qaldini qaldurimen; chünki yat memliketlerge tarqitiwétilgeninglarda, silerdin eller arisida qilichtin qutulup qalghanlar bolidu.⁹ We silerdin qilichtin qutulup qalghanlar sürgün qilinghan memliketlerde Mendin yanghan wapasis qelbliri we butlirigha pahishiwazlardek hewes qilghan közliri bilen baghrimni pare-pare qilghanliqini ésige keltüridu; shuning bilen ular qilghan rezillikliri hem yirginchlik qilmishliri tüpeylidin öz-özliridin nepretlinidu.¹⁰ We ular Méning Perwerdigar ikenlikimni tonup yétidu; Men mushu külpetni silerning béshinglarga chüshürimen dégenlikim bikardin-bikar emes».

11 Reb Perwerdigar mundaq deydu: — «Aliqiningni-aliqininggha urup, putung bilen yerni tepkin: «Israil jemetining barliq qebih, yirginchlik qilmishliri üçün way! Chünki ular qilich, acharchiliq we waba késili bilen yiqilidu» — dégin!».

12 Yiraqta turghan wabadin ölidu; yéqinda turghan qilich bilen yiqilidu; hem tirik qalghan, yeni muhasirige chüshken kishi acharchiliqtin ölidu; shuning bilen méning ulargha bolghan qehrimni chüshürüp pighandin chiqimen.¹³ Emdi ulardin öltürülgenler öz butliri arisida, ularning qurbangahliri etrapida, öz butlirigha xushbuy yaqqan her bir égz döng üstide, tagh choq-qilirida, barliq yéshil derex we baraqsan dub astida yatqan chaghda, ular Méning Perwerdigar ikenlikimni tonup yétidu.¹⁴ We Men Öz qolumni ularning üstige sozimen, ular her turghan

5:17 Law. 26:22

6:2 Ez. 36:1

6:3 «**«yuqiri jay»liringlarni weyran qilimen**» — «yuqiri jaylar» — Israil we Yehuda uzundin béri tagh choqqiliri qatarliq jaylarda herxil butlarga choqunup, hetta ashujaylarda «insan qurbanliq»larni qilip kelgen (16:21, 20:26-ayet qatarliqlarni körüng).

6:4 «**«kün tüwrük»liringlar buzulidu**» — «kün tüwrükliri» yaki «quyash butliri» dégenning bashqa bir terjimisi «isriqgahlar».

6:5 «**«... ölüklerni öz butliri aldigha yatquzimen; qurbangahliringlar etrapigha ustixanlirini chéchiwétimen**» — shu chaghdi butperesler: «qurbangah»lirimiz jesetler yaki adem ustixanlirigha tégishi bilen «bulghinip», «haram» bolghan, shunga uni qaytidin ishletkili bolmaydu, dep qaraytti

6:6 «**«kün tüwrükliri**» — yaki «quyash butliri» dégenning bashqa bir terjimisi «isriqgahlar».

6:11 «**«... Aliqiningni-aliqininggha urup, putung bilen yerni tepkin**» — mushu heriketler mushu yerde kishining könglining azablanghanliqini bildüridu, elwette.

6:11 Ez. 21:22

6:13 «**«yéshil derex we baraqsan dub astida...»** — Israillar mushu jaylarda ölgüchilerni depne qilatti (mesilen, «Yar.» 35:8). Mumkinchiliklari barki, ular kéyinrek mushu jaylarni «tawapgah»gha aylandurup, shu yerde öz ata-bowilirigha dua qilghan. Mushundaq qilmishlar Tewratta qet'iy men'i qilinghan (mesilen, «Qan.» 18:11)

jaylirida zéminni Diblattiki chöl-bayawandin better weyran qiliwétimen. Andin ular Méning Perwerdigar ikenlikimni tonup yétidu».

Xatime waqti keldi!

7¹ Perwerdigarning sözi manga kélip mundaq déyildi: —
2 «Sen angla, i insan oghli, Reb Perwerdigar Israil zémínigha mundaq dédi: Xatime! Zémínning töt bulungigha xatime bérilidu!

3 Sanga hazir xatime bérilidu! Öz ghezipimni béshinggha chühürimen, öz yolliring boyiche üstüנגge höküm chiqirip jazalap, özüngning barliq yirginchlik ishliringni öz béshinggha yandurimen. **4** Méning közüм sanga rehim qilmaydu hem ichimnimu sanga aghritmaymen; eksiche öz yolliringni béshinggha yandurimen, öz yirginchlikliring öz arangda bolidu; andin siler Méning Perwerdigar ikenlikimni tonup yétisiler».

5 Reb Perwerdigar mundaq deydu: — «Balayi'apet! Héch bolup baqmighan balayi'apet kélidu! Mana, u keldi!

6 Xatime, xatime! U sanga qarshi qozghaldi! Mana, u kéliwatidu!

7 Halaket yéninggha keldi, i zéminda turghuchi; waqit-saiti toshti, ashu kün yéqinlashti; xushalliq warqirashliri emes, belki dawalghuluq bir qiyqas-süren taghlarda anglinidu».

8 Men tézla qehrimni üstüנגge töküп, sanga qaratqan ghezipim bilen pighandin chiqimen; Men öz yolliring boyiche üstüנגge höküm chiqirip jazalap, özüngning barliq yirginchlikliringni béshinggha qayturup chühürimen. **9** Méning közüм sanga rehim qilmaydu hem ichimnimu sanga aghritmaymen; Men öz yolliringni béshinggha yandurimen, we öz yirginchlik ishliring öz aranggha chühidu; shuning bilen siler özünglarni urghuchining Men Perwerdigar ikenlikimni tonup yétisiler.

10 Mana, ashu kün! Mana u keldi! Halaket chiqip yüriwatidu! — tayaq bixlandi, hakawurluq chéchéklidi! **11** Zorawanliq yétilip rezillik tayiqi bolup chiqti; ularningkidin héchnerse qalmaydu — ularning ademler topidin, dölet-bayliqliridin yaki heywisidin héchnéme qalmaydu. **12** Waqit-saiti keldi, küni yéqinlashti; alghuchi xushal bolup ketmisun, satquchi matem tutmisun; chünki qattiq ghezep mushu bir top kishilarning hemmisining üstige chühidu. **13** Chünki gerche alghuchi bilen satquchi tirik qalsimu, satquchi özi sétiwetkinige qaytidin ige bolmaydu; chünki bu top kishiler toghruluq körüngen bésharet inawetsiz bolmaydu; ularidin héchqaysisi qebhlikli bilen öz hayatini saqliyalmaydu».

6:14 «ular her turghan jaylirida zéminni Diblattiki chöl-bayawandin better weyran qiliwétimen» — bashqa birxil terjimisi: «ular her turghan jaylirida zéminni jenubiy chöl-bayawandin Riblatqiche (yeni, Israilning eng shimaliy sheherlirin biri) weyran qiliwétimen». Ibraniy tilida «Diblat» bilen «Riblat» yézilishi bir-birige nahayiti oxshiship ketkechke, köchürgüchi katiplar esliy tékistning «Riblat» dégen sözini xata köchürgen bolushimu mumkin.

7:2 «Xatime! Zémínning töt bulungigha xatime bérilidu» — ilgiriki peyghemberler (Yoél, Amos, Yeshaya, Hoshiya, Mikah qatarliqlar) Xudaning mushu jazasi toghruluq bésharet bergen. Ezakiyal peyghember mushu yerde, waqit-saiti hazir bolidu, deydu.

7:4 Ez. 5:11; 8:18

7:7 «ashu kün yéqinlashti...» — mushu «kün» «Perwerdigarning küni» yeni «qiyamet küni»ni körsitidu. Ezakiyal peyghemberning bu bésharitining ikki qétimliq emelge ashurulushi bar: — (1) Babil impériyesi Israil zémínigha tajawuz qilip Yehudiylarni pütünley sürgün qilidu; (2) kelgüsidede, Perwerdigarning künde; shu küni dejjalning qoshunliri Israil zémínigha tajawuz qilidu. Bu ikki weqening bir-birige oxshaydighan köp yerliri bolidu.

7:10 «tayaq bixlandi, hakawurluq chéchéklidi!» — mushu «tayaq» ularning zorawanliqini bildüridu — kéyinki 10-ayetni körüng. Uning «bixlanghanliqi» belkim uni jazalaydighan waqit-saet toshqan, démekchi.

7:11 «zorawanliq yétilip rezillik tayiqi bolup chiqti» — bashqa birxil terjimisi «zorawanliq yétilip, rezillikni jazalaydighan tayaq bolup chiqti» — Biraq bizningche bu «tayaq» 10-ayettiki tayaqqa oxshash bolushi kérek.

7:12 «alghuchi xushal bolup ketmisun, satquchi matem tutmisun; chünki qattiq ghezep mushu bir top kishilarning hemmisining üstige chühidu» — balayi'apet chühshken künderde köp nersilarning bahasi derhal chühidu. Shu chaghda alghuchi kishi belkim: «nahayiti erzangha aldım» dep xushallinidu, satquchi kishi belkim «bek erzan sétiptimen» dep köngli yérım bolidu.

7:13 «Chünki gerche alghuchi bilen satquchi tirik qalsimu, satquchi özi sétiwetkinige qaytidin ige bolmaydu» — eger

¹⁴ Ular kanayni chélip hemmini teyyarlidi, biraq héchkim jengge chiqmaydu; chünki Méning ghezipim mushu bir top kishilarning hemmisige qaritilghan. ¹⁵ Talada qilich, ichide waba we acharchiliq turidu; dalada bolghan kishini qilich, sheherde bolghan kishini bolsa, waba we acharchiliq uni yutuwétidu. ¹⁶ We ulardin qutulup qélip bulardin qachqanlar taghlarda yürüp herbiri öz qebihlikli üçhün jilghidiki paxteklerek buquldap matem tutidu.

¹⁷ Herbirining qoli dermansizlinidu, tizliri süydük bilen chiliq-chiliq höl bolup kétidu; ¹⁸ Ular özige böz kiyimini baghlaydu, wehshet ularni basidu; herqaysining yüzide xijalet, bashliri taqir körünidu... ¹⁹ Ular öz kümüshlirini kochilargha tashlaydu, ularning altunliri bulghanghan nersidek bolidu; ularning altun-kümüshliri Perwerdigar ghezipini körsetken künide ularni qutquzmaydu; ular bulardin achliqini qanduralmaydu, qorsiqini tolduralmaydu, chünki bu nersiler ulargha ademlerni putlashturidighan qebihlik boldi... ²⁰ U Uning güzel bézekini heywe bilen tiklidi; biraq ular uning ichide yirginchlik mebudlarni hemde lenetlik nersilirini yasidi; shunga Men uni ular üçhün paskinchiliqqa aylandurimen... ²¹ Men uni olja süpitide yat ademlerning qoligha, ghenimet qilip yer yüzidiki rezillerge tapshurimen; ular buni bulghaydu... ²² Men yüzümmi ulardin örüymen, we kishiler Méning eziz jayimni bulghaydu; zorawanlar kirip u yerni bulghaydu.

²³ Zenjirni teyyarlanglar; chünki zémin qanliq jinayetlerge, sheher zorawanliqqa tolghan.

²⁴ Shunga Men eller ichidiki eng rezilini keltürimen, ular ularning öylirige ige bolidu; Men zomigerlerning hakawurluqini yoqitimen; ularning «muqeddes jayliri» bulghinidu... ²⁵ Wehshet kéliwatidu! Ular tinch-amanliqni izdeydighan bolidu, biraq héch tapalmaydu. ²⁶ Apet üstige apet, shum xewer üstige shum xewer kélidu; ular peyghemberdin bésharet soraydu, biraq kahinlardin Tewratning bilimi, aqsqaqallardin, moysipitlerdin nesihet yoqap kétidu... ²⁷ Padishah matem tutidu, shahzade ümidsizlikke chömülidu, zémindiki xelqlarning qolliri titrep kétidu; Men ularni öz yolliri boyiche bir terep qilimen, öz hökümliri boyiche ulargha hüküm chiqirip jazalaymen; shuning bilen ular Méning Perwerdigar ikenlikimni tonup yétidu.

satqan nerse yer bolsa, Musa peyghemberge chüshürülgen mirasliq toghrisidiki qanun boyiche, satquchi uni (muwapiq bahasida) qayturup sétiwélish hoquqi bar. Emdi satqan nerse yer bolsun bolmisun, uni qayturuwélish waqti bolmaydu, chünki hemme adem sürgün bolup épkétilidu. «ulardin héchqaysisi qebihlikli bilen öz hayatini saqliyalmaydu» — bashqa birxil terjimisi «ularning qebihlikli tüpeylidin, ularning héchqaysisi öz hayatini saqliyalmaydu».

7:17 «Herbirining qoli dermansizlinidu, tizliri süydük bilen chiliq-chiliq höl bolup kétidu» — démek, qorqanchtin shundaq bolidu. Bashqa birxil terjimisi «Herbirining tizliri sudek ajiz bolup kétidu».

7:17 Yesh. 13:7; Yer. 6:24

7:18 «böz kiyimi» — matem tutush yaki qattiq towa qilishni bildüretti. «bashliri taqir körünidu» — matem tutqanda, qattiq pushayman qilghanda er kishiler chachlirini chüshürüwétetti.

7:18 Yesh. 15:2, 3; Yer. 48:37

7:19 «ularning altunliri bulghanghan nersidek bolidu» — «bulghanghan berse» (yaki «nijis nerse») mushu yerde ikki bisliq söz bolup, yene «yiraq qilinghan nerse»nimu bildüridu. «bu nersiler ulargha ademlerni putlashturidighan qebihlikli boldi» — «bu nersiler» belkim ularning altun-kümüsh bolghan bayliqliri we shundaqla ular altun-kümüshdin yasighan butlar bolsa kérek.

7:19 Pend. 11:4; Zef. 1:14-16, 18; Dan. 9:26-27; Yesh. 10:22-23; Yer. 30:11; 46:28; Nah. 1:9

7:20 «U Uning güzel Bézekini heywe bilen tiklidi» — «U» — Xudani körsitidu. «Uning güzel bézeki» — mushu söz bizningche muqeddes ibadetxanigha qaritilghan (bu ibadetxanini Sulayman padishah qurghan, esli intayin güzel we heywetlik idi). Ayetning bashqa birxil terjimisi: «Ular özi güzel buyumlrindin pexirlengen, biraq ular bulardin yirginchlik mebudlarni hemde yirginchlik nersilerni yasidi; shunga men bularni ular üçhün paskinchilikke aylandurimen». —Mushu ayettiki «paskinchilik» ikki bisliq söz bolup, yene «yiraq qilinghan nerse»nimu körsitidu.

7:21 «Men uni olja süpitide yat ademlerning qoligha, ghenimet qilip yer yüzidiki rezillerge tapshurimen» — «uni» muqeddes ibadetxanini körsitidu.

–20-ayettiki izahatta körsitilgen ikkinchi terjime boyiche, «uni» Israillarning zibu-zinnetlirini körsitidu.

7:24 «ularning «muqeddes jayliri» bulghinidu» — mushu yerde «muqeddes jayliri» belkim hejwi, kinayilik gep bolup, Israillarning butlarga béghishlighan jaylirini körsitidu.

7:26 «biraq kahinlardin Tewratning bilimi... yoqap kétidu» — «Tewrat»ning esliyi menisi «yolyoruq», «terbiye».

Yérusalémning jazaliri
Muqaddes ibadetxanida bolghan butpreslikler

8¹ Altinchi yili, altinchi ayning beshinchi künide shundaq emelge ashuruldiki, men öz öyümde olturghinimda, Israilning aqsaqallirimu méning aldimda oltughinida, Reb Perwerdigarning qoli wujudumgha chüshti..

² Men qaridim, mana, otning qiyapitide bir zatning körünüshi turatti; bélining töwini ot turqida turatti; bélining üsti bolsa julalighan yoruqluq, qizitilghan mis parqirighandek körünüş turatti. ³ U qolning körünüşidek bir shekilni sozup, béshimdiki bir tutam chachni tutti; Roh méni asman bilen zémin otturisigha kötürüp, Xudaning alamet körünüşliride Yérusalémgha, yeni ibadetxanining shimalgha qaraydighan ichki derwazisining bosughisigha apardi. Ashu yer «pak-muqaddeslikke qarshlashqan mebud», yeni Xudaning pak-muqaddes ghezipini qozghaydighan mebud turghan jay idi... ⁴ Mana, men tüzlenglikte körgen alamet körünüştek, Israilning Xudasining shan-sheripi shu yerde turatti..

⁵ U manga: — I insan oghli, béshingni kötürüp shimal terepke qarap baq, dédi. Men béshimni kötürüp shimal terepke qaridim, mana, qurbangahning derwazisining shimaliy teripide, bosughida shu «pak-muqaddeslikke qarshilashqan mebud» turatti. ⁶ We u manga: — I insan oghli, ularning bundaq qilmishlirini — Israil jemetining Méni muqaddes jayimdin yiraq ketküzdighan, mushu yerde qilghan intayin yirginchlik ishlirini kördüngsen? Biraq sen téximu yirginchlik ishlarni körisen, — dédi.

⁷ We U méni ibadetxana hoylisining kirish éghizigha apardi, men qaridim, mana, tamda bir töshük turatti. ⁸ U manga: — I insan oghli, tamni kolap teshkin, dédi. Men tamni kolap teshtim, mana, bir ishik turatti. ⁹ U manga: — Kirgin, ularning mushu yerde qilghan rezil yirginchlik ishlirini körüp baq, dédi. ¹⁰ Men kirip qaridim, mana, etrapidiki tamlargha neqish qilinghan herxil ömilügichi hem yirginchlik haywanlarni, Israil jemetining hemme butlirini kördüm.

¹¹ We bularning alda Israil jemetining yetmish aqsaqli turatti. Ularning otturisida Shafanning oghli Jaazaniya turatti; ularning herbiri qolida öz xushbuydénini tutup turatti; xushbuy quyuq buttek örlep chiqti. ¹² We U manga: — I insan oghli, Israil jemetidiki aqsaqallarning qarangghuluqta, yeni herbirining öz mebud neqish qilinghan hujrisida néme qilghanliqini kördüngmu? Chünki ular: «Perwerdigar bizni körmeydu; Perwerdigar zéminni tashlap ketti» — deydu, — dédi....

¹³ We U manga: — Biraq sen ularning téximu yirginchlik qilmishlirini körisen, dédi. ¹⁴ U méni Perwerdigarning öyining shimaliy derwazisining bosughisigha apardi; mana, shu yerde «Tammuz üçün matem tutup» yighlawatqan ayallar olturatti. ¹⁵ We U manga: — I insan oghli, sen mushularni kördüngmu? Biraq sen téximu yirginchlik ishlarni körisen, — dédi.

¹⁶ We U méni Perwerdigarning öyining ichki hoylisigha apardi. Mana, Perwerdigarning ibadetxanisining kirish yolida, péshaywan we qurbangahning otturisida, yigirme besh adem, Per-

8:1 «Israilning aqsaqallirimu méning aldimda oltughinida...» — aqsaqallar belkim peyghemberdin nesihet sorighili keldi. Peyghember Xudadin jawab kütkende wehiy uninggha béridi.

8:3 «Roh méni asman bilen zémin otturisigha kötürüp, ... ibadetxanining shimalgha qaraydighan ichki derwazisining bosughisigha apardi» — «Roh» mushu yerde Xudaning Muqaddes Rohi. «pak-muqaddeslikke qarshlashqan mebud», yeni Xudaning pak-muqaddes ghezipini qozghaydighan mebud» — ibranii tilida «hesetke tewe mebud», yeni (Xudaning hesitini qozghaydighan mebud» déyilidu.

8:3 Dan. 5:5

8:4 Ez. 3:23

8:12 «Israil jemetidiki aqsaqallarning qarangghuluqta, yeni herbirining öz mebud neqish qilinghan hujrisida néme qilghanliqini kördüngmu?» — mushu alamet körünüşlerning hemmisi ularning öz öyide («herbirining öz ... hujrisida») néme qilghanliqini körsitidu. Shunga bu körünüşni asasen «simwol» dep qaraymiz; shundaqtimu buning bilen teng, ibadetxanidiki heqiqiy ehwalnimu körsitidu.

8:12 Ez. 9:9

8:14 «Tammuz üçün matem tutup yighlawatqan ayallar» — «Tammuz» — yeni «ösümlüklerning padishahi» déyilgen bir bud. Riwayetler boyiche u ölüp, tehtisaraqha chüshüp tehtisaraning padishahi boldi. Uning «ölümü» tüpeylidin her yili uninggha choqunghan ayallar «matem tutush»i kérek idi.

werdigarning ibadetxanisigha arqisini qilib sherqqe qarap quyashqa choquniwatatti...¹⁷ We U manga: — I insan oghli, sen mushularni kördungmu? Yehuda jemeti özi mushu yerde qilgan yirginchlik qilmishlirini yénik dep, ular yene buning üstige zéminni jebir-zulum bilen toldurup méning achchiqimni qayta-qayta qozghatsa bolamdu? We mana, ularning yene shaxni burnigha tutuwatqinigha qara!.¹⁸ Shunga Men qehr bilen ularni bir terep qilimen; Méning közüm ulargha rehim qilmaydu, ichimnimu ulargha aghritmaymen; ular quliqimgha yuqiri awazda nida qilsimu, ularni anglimaymen, — dédi..

Yette jazani beja keltürgüchiler

9¹ U quliqimgha küchlük bir awazda tolawp: — Yéqin kélinglar, sheherge mes'ul bolghuchilar, herbiringlar öz halaket qoralinglarni qolunglarga tutunglar, — dédi.

² We mana, alte kishining ibadetxanining shimalgha qaraydighan «Yuqiri derwaza» tereptin kéliwatqinini kördüm. Herbirisi qolida bitchit qilghuchi qoralini tutqan; ularning otturisasi yénigha pütükchining siyahdéni ésiqliq turghan, kanap kiyimlarni kiygen birsi bar idi; we ular ibadetxanigha kirip, mis qurbangahning yénida turdi...³ Shu chaghda Israilning Xudasining shan-sheripi esli turghan kéréubtin kötürülüp öyning bosughisida turdi. Perwerdigar yénigha pütükchining siyahdéni ésiqliq turghan, kanap kiyimlarni kiygen kishini chaqirip uninggha: —

⁴ Sheherning otturisdin, yeni Yérusalémning otturisdin ötüp, sheher ichide ötküzülgen barliq yirginchlik ishlar tüpeylidin ah-nadamet chekken kishilerning péshanlirige bir belge salghin, — dédi..

⁵ We manga anglitip bashqa kishilerge: — Bu kishining keynidin sheherni kézip, ademlerni qiringlar; közünglar rehim qilmisun, ulargha ichinglarni aghritmanglar! ⁶ Birnimu qoymay hemmini — qérilar, yash yigit-qizlar, bowaq-balilar we ayallarni qoymay öltürüwétinglar; peqet belge qoyulghan kishilerge yéqinlashmanglar; bu ishni öz muqeddes jayimdin bashlanglar, — dédi.

Shunga ular Xudaning öyi aldida turghan héliqi aqsqaqallardin bashlighan. ⁷ We U ulargha: — Öyni bulghanglar, hoylilirini öltürülgenler bilen toldurunglar; emdi béringlar! — dédi. Shuning bilen ular chiqip sheher boyiche ademlerni qirishqa bashlidi.

⁸ We shundaq boldiki, ular ademlerni qirghinida, men yalghuz qaldim; özümni yerge düm tashlidim we: — Ah, Reb Perwerdigar! Sen Yérusalémgha qaritilghan qehringni tökkende Israilning barliq qaldisini halak qilamsen? — dédim..

8:16 «...Perwerdigarning ibadetxanisigha arqisini qilib sherqqe qarap quyashqa choquniwatatti» — bu bapta éytilghan besh heriket ichide bu heriket eng yirginchlik boldi. Chünki: (1) uning Xudaning ibadetxanisigha arqini qilishi mutleq kupurluq bir ish; (2) u ibadetxanigha kirgen kishilerning aldida ochuq-ashkare kupurluq qildi; (3) u kupurluq del Xudadin rehim-sheppet soraydighan jayda boldi («Yoél» 2:17ni köring).

8:17 «ularning yene shaxni burnigha tutuwatqinigha qara!» — «shaxni burnigha tutush» dégen heriket toghrisida üç pikir bar: — (1) qedimki zamanlarda bezi butperes milletler öz butlirigha choqunghanda chéchekligen bir shaxni burnigha tutatti. Shunga bu heriket butpereslikni körsitidu; (2) Yehudiylar Xudagha ibadet qilghanda oxshash heriket qilib Xudagha hörmét bildürishetti; undaq bolghanda, Xuda shundaq saxtipezlik hem butpereslik bilen baghlanghan ibadet ipadilirini qet'iy qobul qilmaytti; (3) undaq heriket peqetla Perwerdigargha bolghan intayin hörmetsizlikni, yeni kupurluqni bildüretti. Bizningche, belkim 2-pikir toghridur.

8:18 *Pend. 1:28; Yesh. 1:15; Yer. 11:11; Ez. 5:11; 7:4*

9:2 «herbirisi qolida bitchit qilghuchi qoralini tutqan...» — yaki «herbirisi qolida jeng toqmiqini tutqan...».

9:3 «Israilning Xudasining shan-sheripi esli turghan kéréubtin kötürülüp öyning bosughisida turdi» — «töt mexluq» bolsa «kérub»lardin ibaretur (10-babni köring). Biraq mushu yerde éytilghan «kérublar» belkim muqeddes ibadetxanidiki «eng muqeddes jay»da qoyulghan ikki «altun kéréub» sheklini körsitidu. Xudaning yoruqluq shan-sheripi shu yerde («eng muqeddes jay»da, qélin bir perde keynide) Sulayman ibadetxanini qurghandin béri turup kelgenidi. Hazir Ezakiyal köriduki, u hem ibadetxanidin hem Israilning özidin ayrilip kétidu.

9:4 «... ah-nadamet chekken kishilerning péshanlirige bir belge salghin» — bu «belge» (ibraniy tilida «taw» dégen herp) qedimki zamanlarda krést yaki chapras (+) sheklide idi.

9:8 «Sen Yérusalémgha qaritilghan qehringni tökkende Israilning barliq qaldisini halak qilamsen?» — adette «Israilning

⁹We U manga: — Israil we Yehuda jemetining qebihlik intayin rezil; chünki ular: «Perwerdigar zéminni tashlap kettti; Perwerdigar bizni körmeydu» — deydu. ¹⁰«Men bolsam, Méning közümler ulargha rehim qilmaydu, ichimnimu ulargha aghritmaymen; Men ularning yolini öz béshigha chüshürimen, — dédi.

¹¹We mana, yénigha pütükchining siyahdénini asqan, kanap kiyimlerni kiygen kishi qilghan ishni melum qilip: «Manga Sen buyrughan ishni orundidim» — dédi.

Xudaning shan-sheripi ibadetxanisidin chiqip kétidu

10¹Men qaridim, mana, kërublarning béshi üstidiki gümbez üstide, kök yaqutning qiyapitidek bir textning körünüshi turatti; ²We textke Olturghuchi kanap kiyimlerni kiygen kishige: «Kërublarning astidiki chaqlarning arisigha kir, qolliringni kërubl arisida köyüwatqan choghlargha toldurup, ularni sheher üstige chéchiwet» — dédi. Men qaridim, u shundaq qilishqa bashlidi.

³Bu kishi kirgende kërubl arisidin otqan ot teripide turatti; shan-shereplik bulut öyning ichki hoylisini toldurdi. ⁴We Perwerdigarning shan-sheripi kërub üstidin chiqip, öyning bosughisigha kelgenidi; öy bulutqa toldi, hoyla bolsa Perwerdigarning shan-sheripining julaliqigha chömgen. ⁵Kërublarning qanatlarining sadasi hemmidin qadiringning sözligen chaghdiki awazidek bolup, sirtiki hoyligha anglinip turatti.

⁶We shundaq boldiki, Reb kanap kiyimlerni kiygen kishige: «Chaqlar arisidin, yeni kërubl arisidin ot alghin» — dep buyrughinida, u kirip bir chaqning yénida turdi. ⁷We kërublardin biri öz qolini kërubl otturisidiki otqa sozup uningdin ot élip, kanap kiyimlerni kiygen kishining qollirigha saldi; u buni élip chiqip kettti ⁸(kërublarning qanatli astida, ademning qollirining qiyapiti körünüp turatti).

⁹Men qaridim, mana, kërublarning yénida töt chaq bar idi, bir kërubning yénida bir chaq, yene bir kërubning yénida yene bir chaq turatti; chaqlarning qiyapiti bolsa béril yaqutning körünüşide idi. ¹⁰Ularning shekli bolsa, töttilisining oxshash idi, yeni chaq ichide chaq bardek körünetti. ¹¹Kërubl mangghanda, ular yüzlangen töttila terepke udul qarap mangatti; mang-ghanda ular héch burulmaytti, belki béshi qaysi terepke qarighan bolsa, ular shu terepke mangatti; ular mangghanda héch burulmaytti. ¹²Ularning pütün téni, dümbiliri, qolliri, qanatli we ularning chaqlirimu, yeni tötisige tewe chaqlarning etrapli közler bilen tolghanidi. ¹³Chaqlar bolsa: «pirqiraydighan chaqlar!» — dep atighinini öz qulqim bilen anglidim. ¹⁴Herbir kërubning töt yüzi bar idi; birinchisi kërubning yüzi, ikkinchisi ademning yüzi, üçinchisi shirning yüzi, tötinchisi bürkütning yüzi idi.

¹⁵Kërubl yuqirigha örlidi. Bular del men Kéwar deryasi boyida körgen hayat mexluqlar idi.

¹⁶Kërubl mangghanda, chaqlarmu ulargha yandiship mangatti; kërubl yerdin örleshke qanatlarini kötürginide, chaqlarmu ularning yénidin burulup ketmeytti. ¹⁷Ular turghanda, chaqlarmu turatti; ular kötürülgende, chaqlarmu ular bilen kötürülett; chünki hayat mex-

qaldisi» dégen ibare pütün xelq arisida, Xudagha sadiq bolghan Yehudiylarni körsitidu. Biraq Ezakiyal mushu yerde (Xudaning 9-10-ayette bolghan jawabigha qarighanda) belkim Yehudani körsitidu; «shimaliy padishahliq», yene Israilning on ikki qebilisidin oni Asuriye impériyesi teripidin baldur munqeriz qilinip sürgün boldi, peqet ikki qebile, yeni «Yehuda we Binyamin» (jenubiy padishahliq) qaldi.

9:10 Ez. 5:11; 7:4; 8:18

10:3 «shan-shereplik bulut öyning ichki hoylisini toldurdi» — «shan-shereplik bulut», 1:4ni köring.

10:9 Ez. 1:16

10:14 «herbir kërubning töt yüzi bar idi; birinchisi kërubning yüzi...» — 1:10-ayette, «kërubning yüzi»ning ornida, «buqining yüzi» körünidu. Shunga mumkinchilik barki, «kërub»lar özi buqining qiyapitide körünidu.

10:16 Ez. 1:19

luqlarning rohi chaqlarda idi...¹⁸ We Perwerdigarning shan-sheripi öyning bosughisi üstidin chiqip, kérublar üstide turdi; ¹⁹ Kérublar qanatlarini kérip, köz aldimda yerdin kötürüldi; ular öydin chiqqanda, chaqlarmu ularning yénida idi; ular Perwerdigarning öyining sherqiy derwazisida turatti; Israilning Xudasining shan-sheripi ularning üstide yuqiri turatti.

²⁰ Bular bolsa del men Kéwar deryasi boyida körgen, Israil Xudasining astida turghan mexluqlar idi; ularning kérublar ikenlikini bildim...²¹ Ularning herbirining töttin yüzi, herbirining töttin qaniti, qanatli astida insan qoli siyaqidiki qollari bar idi...²² Ularning yuzlirining qiyapiti bolsa, ular men Kéwar deryasi boyida körgen yuzler idi; ularning turqi we yuzliri men körgenge oxshash idi; ularning herbiri öz uduligha qarap mangatti.

Yétekchilerning jazalinishi

11¹ Roh méni kötürüp, Perwerdigarning öyining sherqiy, yeni sherqqe qaraydighan derwazisigha apardi; we mana, derwazining bosughisida yigirme besh adem turatti; men ularning otturisida awamning aqsaqili bolghan, Azzurning oghli Jaazaniya hem Benayaning oghli Pilatiyani kördüm. ² We U manga: — I insan oghli, qebihlikni oylap chiqquchi, mushu sheherde rezil meslihet bergüchi ademler del bulardur. ³ Ular: «Öylerni sélish waqti yéqinlashti emesmu? Bu sheher bolsa qazan, biz bolsaq, ichidiki gösh» — deydu...⁴ Shunga ularni eyiblep bésharet bergin; — Bésharet bergin, i insan oghli! — dédi.

⁵ Shuning bilen Perwerdigarning Rohi wujudumgha urulup chüshüp, manga söz qilghan: «Perwerdigar mundaq deydu» — dégin. «Silerning shundaq déginglarni, i Israil jemeti; könglünglarga pükken oy-pikringlarni, Men bilimen. ⁶ Siler mushu sheherde adem öltürüshni köpeytkensiler; siler reste-kochilarni öltürüngenler bilen toldurghansiler».

⁷ Shunga Reb Perwerdigar mundaq deydu: — «Siler öltürgen kishiler bolsa, del shu göshtur, sheher bolsa qazandur; biraq silerni bolsa uningdin tartiwalimen. ⁸ Siler qilichtin qorqup kelgensiler, we Men üstünglarga bir qilich chüshürimen» — deydu Reb Perwerdigar. ⁹ «Shuning bilen Men silerni sheherdin tartiwélip, yat ademlarning qoligha tapshurimen, silerning üstünglardin höküm chiqirip jazalaymen. ¹⁰ Siler qilichlinip yiqilisiler; Israil chégralirida üstünglarga höküm chiqirip jazalaymen; we siler Méning Perwerdigar ikenlikimni tonup yétisiler...¹¹ Bu sheher siler üçhün «qazan» bolmaydu, hem silermu uningki «gösh»i bolmaysiler; Men Israil chégralirida üstünglardin höküm chiqirip jazalaymen. ¹² We siler Méning Perwerdigar ikenlikimni tonup yétisiler; siler Méning belgilimilirimde yürmigen, hökümlirim boyiche mangmighansiler, belki öpçöhrenglardiki ellerning hökümliri boyiche mangghansiler».

¹³ Shundaq boldiki, Men bésharet bériwatqinimda, Benayaning oghli Pilatiya jan üzdi. Men düm yiqildim: «Ah, Reb Perwerdigar! Sen Israilning qaldisini pütünley yoqatmaqchimusen?» — dep qattiq awzada nida qildim.

10:17 Ez. 1:20

10:20 Ez. 1:3

10:21 Ez. 1:6, 8; 10:8, 14

11:3 «Öylerni sélish waqti yéqinlashti emesmu? Bu sheher bolsa qazan, biz bolsaq, ichidiki gösh» — bésharet bérilgen chaghda Yérusalém shehiri muhasirige chüshken bolsa kérek. Bu ademler «bizge chataq bolmaydu, biz yene normal turmush ötküzeleydighan bolduq» dégen qarashta bolghan idi. Ularning közqarishidin «sheher qazan, biz gösh» dégin, belkim «ot qazandiki göshni köydürmeydu, ehwalimiz intayin rahet-paraghetliktur» dégenliktur. Ezakiyal peyghember bu ibarini bashqa tereptin chüshendürüp, ularni agahlandurup bésharet qilidu. «biz gösh» dégen sözning belkim yene bir ichki menisi barki, «biz sheherde qalghan, ésil göshimiz (Xuda bizni saqlighan), biraq Ezakiyal bilen bille sürgün bolghanlar bolsa, peqet «üchey-qarin»lardur» dégen hejwi, kinayilik gep.

—(Ayetning birinchi qismining bashqa bir xil terjimisi: «öylerni sélishning waqti yéqinlashmide; sheher bolsa...»).

11:10 «...Israil chégralirida üstünglarga höküm chiqirip jazalaymen» — Babil impératori Néboqadnesar Zedekiyan Israilning chégrasida (Libnah shehiride) sot qildi («2Pad.» 25:6-7, 18-21 ayetlerni köring).

Xudaning sürgün bolghan Israillargha yéngi wedisi — yéngi qelb, yéngi roh

¹⁴ Perwerdigarning sözi manga kélip mundaq déyildi: —

¹⁵ I insan oghli, Yérusalémda turuwatqanlarning: «Perwerdigardin yiraq kétinglar! Chünki mushu zémin bizgila miras qilip teqdim qilinghan!» dégen gépi, séning qérindashliring, yeni séning qérindashliring bolghan sürgünlerge hem Israilning pütkül jemetige qaritip éytilghan..

¹⁶ Shunga ulargha mundaq dégin: «Reb Perwerdigar mundaq deydu: Gerche Men ularni yiraq yerlerge, eller arisigha yökkiwetken hem memliketler ichige tarqitiwetken bolsammu, ular barghan yerlerdimu Men Özüm ulargha kichikkine bir pak-muqeddes bashpanah bolimen»..

¹⁷ Shunga mundaq dégin: «Reb Perwerdigar mundaq deydu: «Men silerni ellerdin yighimen, tarqitiwétilgen memliketlerdin silerni jem qilimen, andin Israil zéminini silerge qayturup teqdim qilimen. ¹⁸ Shuning bilen ular u yerge qaytip kélidu, ular barliq lenetlik nersilerni hem barliq yirginchlik ishlirini u yerdin yoq qilidu.

¹⁹ Men ulargha bir qelbni bérimen, ichinglarga yéngi bir rohni salimen; Men ularning téni-din tashtek qelbni élip tashlaymen, ulargha méhrlik bir qelbni bérimen. ²⁰ Shuning bilen ular Méning belgilimilirimde yüridu, Méning hökümlirimni ching tutup ulargha emel qilidu. Ular Méning xelqim bolidu, Men ularning Xudasi bolimen..

²¹ Biraq köngülliri lenetlik nersilerge we yirginchlik qilmishlirigha béghishlanganlar bolsa, Men ularning yollirini öz béshigha chüshürimen», — deydu Reb Perwerdigar»..

Xudaning shan-sheripi Yérusalémdin chiqip kétidu

²² Kérublar qanatlrini yaydi, ularning chaqliri öz yénida turatti; Israilning Xudasining shan-sheripi ular üstide yuqiri turatti; ²³ we Perwerdigarning shan-sheripi sheherning otturididin chiqip, sheherning sherq teripidiki tagh üstide toxtidi. ²⁴ Shuning bilen Roh méni kôtürüp, Xudaning Rohi bergen bu körünüshte méni Kaldiyege, yeni sürgün bolghanlarga apardi; shuan men körgen bu körünüş mendin ketti..

²⁵ Shuning bilen men sürgün bolghanlarga Perwerdigar manga körsetken barliq ishlarni sózlep berdim.

Yérusalém ahalisining sürgün bolushining süretlinishi

12 ¹ Perwerdigarning sözi manga kélip mundaq déyildi: — ² I insan oghli, sen asiy bir jemet arisida turisen; ularning körüşke közi bar emma körmeydu, anglashqa quliqi bar,

11:15 «Yérusalémda turuwatqanlarning: «Perwerdigardin yiraq kétinglar! Chünki mushu zémin bizgila miras qilip teqdim qilinghan!» dégen... — Yérusalémdikilerning: «sürgün qilinghanlar (yeni Yehudadin xéli burun Babilgha sürgün qilinghan kishiler hemde 150 yil ilgiri sürgün qilinghan Israildiki on qebile) nahayiti gunahkar ademlerdur, shunga Xuda ularni sürgün qildurdi, biz bolsaq pak ademmiz, Xuda mushu zéminni bizge qaldurdi» dégen qarishi bar idi. Bundaq tekebburluqni Xuda jazalaydu.

—«Séning qérindashliring, yeni séning qérindashliring bolghan sürgünler» dégen tékistning bashqa birxil wariyanti: «qérindashliring bolghan uruq-tughqanliring».

11:16 «pak-muqeddes bashpanah» — dégen söz ibranayi tilida «muqeddes jay» yaki «ibadetxana» dégen söz. Muqeddes ibadetxanining bir yerde qurulusi Xudaning shu yerde qoghdighuchi we bashpanah bolghanliqini bildüridu. Démeq, ular (butperes) eller arisida bolsimu, Xuda (ular Uni izdigen bolsa) ulargha jismani yem rohiy jehette bashpanah bolup, ularni tinch saqlaydu we ulargha durus yollarda méngishqa yene yarmemchi bolidu.

—Bashqa birxil terjimisi: «...Men ulargha qisqa waqit bir pak-muqeddes bashpanah boldum».

11:19 «ulargha méhrlik bir qelbni bérimen» — ibranayi tilida sözmüsöz: «ulargha göshlük bir qelbni bérimen» dégenliktur.

11:19 Yer. 32:39; Ez. 36:26

11:20 Yer. 24:7; 30:22; 31:1; 32:38

11:21 Ez. 9:10

11:23 «Perwerdigarning shan-sheripi ... sheherning sherq teripidiki tagh üstide toxtidi» — bu tagh «Zeytun téghi»dur. Ezakiyal peyghember Perwerdigarning shan-sheripini shu waqitta yene körmidi. Ezakiyalning hemme bésharetlirini omumlashturup qarighanda, Xudaning shan-sheripi shu chaghda taghda uzun turmay Israil zéminidinu mutleq ketti. Biraq kéyin (43-babta) u mushu shan-sherep yene sherq teripidin kéliwatqanliqini köridu.

11:24 «Roh méni kôtürüp, ... méni Kaldiyege, yeni sürgün bolghanlarga apardi» — «Kaldiye» Babil impériyesining bir qismi.

emma anglamaydu, chunki ular asiy bir jemettur..³ We sen, i insan oghli, sürgün bolghuchining yük-taqlirini teyyarlap qoyghin; we kündüzde ularning köz aldida sürgün bolghuchidek öz jayingdin bashqa jaygha barghin. Gerche ular asiy bir jemet bolsimu, éhtimalliqi yoq emeski, ular chüshinip yétidu.⁴ Kündüzde ularning köz aldida sürgün bolushqa teyyarligan yük-taqlardek yük-taqliringni élip chiq; andin kech kirey dégende ularning köz aldida sürgün bolidighan kishilerdek jayingdin chiqip ketkin;⁵ tamni kolap téship, yük-taqliringni élip chiqqin;⁶ ularning köz aldida buni mürüנגge élip, gugumda kötürüp chiqip ketkin; yerni körelmesliking üçhün yüzüنگni yapqin; chunki Men séni Israil jemetige bésharet qildim..

⁷ We men buyrulghan boyiche shundaq qildim; kündüzde men sürgün bolghuchi kishidek yük-taqlirimni élip chiqtim; we kech kirgende qolam bilan tamni kolap téship, yül-taqlirimni chiqirip, gügümde ularning köz aldida müremge élip kötürüp mandim.

⁸ Etigende Perwerdigarning sözi manga kélip mundaq déyilidi: — ⁹ «I insan oghli, Israil jemeti, yeni asiy bir jemet, sendin: «Bu néme qilghining» dep sorighan emesmu? ¹⁰ Ulargha: «Reb Perwerdigar mundaq deydu: Bu yüklengen wehiy Yérusalémdiki shahzade hem shu yerdiki barliq Israil jemetidikiler toghruluqtur» — dégin..

¹¹ Ulargha: «Men siler üçhün bésharet. Men qandaq qilghan bolsam, emdi ularghimu shundaq ishlar qildurulidu; ular esir bolup sürgün bolidu» — dégin. ¹² Ular arisidiki shahzade öz yük-taqlirini gugumde müriside kötürüp chiqidu; ular tamni kolap téship töshüktin nersilirini chiqiridu; u öz yüzini yépip zéminni körelmeydighan bolidu..¹³ Shuning bilen Öz torumni uning üstige yayimen, u Méning qiltiqimda tutulidu; Men uni Kaldiylarning zémini bolghan Babilgha apirimen, biraq u u yerni öz közi bilen körmeydu; u shu yerde ölidu..¹⁴ Uninggha yardemleshken öpçhörisidikilerning hemmisini hem barliq qoshunlirini Men barliq shamalgha tarqitiwétimen; Men qilichni ghilaptin sughurup ularni qoghlaymen..¹⁵ Men ularni eller arisigha tarqitiwetkinimde, memliketler ichige taratqinimda ular Méning Perwerdigar ikenlikimni tonup yétidu.

¹⁶ Biraq ularning ichidiki az bir qismini, qilich, acharchiliq hem waba késilidin xalas qilimen; meqsitim shuki, ulargha özliri baridighan ellerde özlirige yirginchlik qilmishlirini étirap qildurushtin ibaret; shuning bilen ular Méning Perwerdigar ikenlikimni tonup yétidu»..

¹⁷ Perwerdigarning sözi manga kélip mundaq déyildi: —

¹⁸ «Insan oghli, öz néningni titrigen halda yégin, süyüنگni dir-dir qilip ensirigen halda ichkin; ¹⁹ hem shu zémindiki kishilerge mundaq dep éytqin: «Reb Perwerdigar Yérusalémdikiler

12:2 Yesh. 6:9; Yer. 5:21; Ez. 2:3-8; 3:26, 27

12:4 «Kündüzde ularning köz aldida sürgün bolushqa teyyarligan yük-taqlardek yük-taqliringni élip chiq; andin kech kirey dégende ... jayingdin chiqip ketkin;...» — 4-6-ayetlerdiki buyruq belkim 3-ayettiki buyruqni tepsiliyrek chüshendüridu.

12:5 «Tamni kolap téship, ... chiqqin» — «tam» belkim hoyniling témi.

12:6 «...yerni körelmesliking üçhün yüzüنگni yapqin; chunki Men séni Israil jemetige bésharet qildim» — bu bésharet keyinki ayetlerde (11-14) chüshendürüldü.

12:10 «Yérusalémdiki shahzade» — Zedekiya padishaktur. Biraq Ezakiyal peyghember belkim uni erzimes dep qarighachqa, uni hergiz «padishah» démeydu.

12:12 2Pad. 25:4

12:13 «...u Méning qiltiqimda tutulidu; Men uni Kaldiylarning zémini bolghan Babilgha apirimen, biraq u u yerni öz közi bilen körmeydu; u shu yerde ölidu» — bu bésharet téz emelge ashuruldi. Zedekiya padishah Babil impériyasining Yérusalémi qorshwalghan muhasirisi astida bösülgen sépildin ötüp qachmaqchi idi. Babil eskerliri uni tutuwélip Néboqadnesarning aldigha élip bardi, Néboqadnesar uning közlirini oyuwetti. U Babilda öldi («Yer.» 52:1In, «2Pad.» 25:1-7ni köring). Mushu tékistlerde déyilgen «ishik» belkim tosulghan yaki buzulghan bolushi mumkin, shunga qéchish üçhün «tamni kolash» kérek idi.

12:13 Ez. 17:20

12:14 Ez. 5:10,12

12:16 «shuning bilen ular Méning Perwerdigar ikenlikimni tonup yétidu» — mushu jümlidiki «ular» belkim yat eller; ular Israil jemetini basqan balayi'apetlerni Israillardin anglap, bu ishlarni Perwerdigarning jazasi dep chüshinidu.

we Israil zéminide turuwatqanlar toghruluq mundaq deydu: «Ular öz nénini ensiresh ichide yeydu, süyini dekke-dükkide ichidu; chünki zéminde turuwatqanlarning jebir-zulumi tüpeylidin, u yer hemmisi yeksan qilinidu.»²⁰ Ahalilik sheherler xarabe bolup, zémin weyrane bolidu; shuning bilen siler Méning Perwerdigar ikenlikimni tonup yétisiler».

²¹ Perwerdigarning sözi manga kélip mundaq déyildi: —

²² «I insan oghli, Israil zéminide: «Künler uzartilidu, herbir alamet körünüş bikargha kétidu» dégen maqalni éytqini némisi?». ²³ Emdi ulargha: — Reb Perwerdigar mundaq deydu: «Men bu maqalni yoq qilimen; Israilda bu maqal ikkinchi ishliilmeydu; sen eksiche ulargha: «Künler yéqinlashti, herbir alamet körünüşning emelge ashurulushimu yéqinlashti» — dégin. ²⁴ Chünki Israil jemetide yalghan «alamet körünüş» yaki ademni uchurudighan palchiliqlar qayta bolmaydu. ²⁵ Chünki Men Perwerdigardurmen; Men söz qilimen, hem qilghan sözüm choqum emelge ashurulidu, yene kéchiktürilmeydu. Chünki silerning künlirigharda, i asiy jemet, Men söz qilimen hem uni emelge ashurimen» — deydu Reb Perwerdigar».

²⁶ Perwerdigarning sözi manga kélip mundaq déyildi: —

²⁷ «I insan oghli, mana, Israil jemetidikiler séning toghruluq: «U körgen alamet körünüşler uzun künlerdin kéyinki waqitlarni körsitidu, u bizge yiraq kelgüsi toghruluq bésharet béridu» — deydu. ²⁸ Shunga ulargha: — Reb Perwerdigar mundaq deydu: «Méning sözlirimdin héchqaysisi yene kéchiktürilmeydu, belki qilghan sözüm emelge ashurulidu, deydu Reb Perwerdigar» — dégin».

Saxta peyghemberlerge bolghan agah

13¹ Perwerdigarning sözi manga kélip mundaq déyildi: —

² «I insan oghli, sen Israilning bésharet bergüchi peyghemberliri, yeni öz tesewwuri bilen bésharet bergüchilerni eyiblep bésharet béríp: «Perwerdigarning sözini anglanglar!» — dégin.

³ Reb Perwerdigar mundaq deydu: — Öz rohigha egiship mangidighan, héch wehiyni körmigen hamaqet peyghemberlerning haligha way! ⁴ I Israil, séning peyghemberliring xuddi xarabiler arisida yürüwatqan tülkilerdek boldi. ⁵ Siler bösülgen jaylarga chiqmighansiler, uning Perwerdigarning künide bolidighan jengde puxta turushi üçhün Israil jemetining buzulghan témini héch yasimidinglar..

⁶ «Perwerdigar mundaq deydu» dégüchiler bolsa peqet saxta bir körünüşni we yalghan palni körgenlerdin ibarettur; Perwerdigar ularni ewetmigen; biraq ular öz sózining emelge ashurulushini ümid qilidu. ⁷ Siler «Perwerdigar mundaq deydu» déginginglarda, Men héch söz qilmighan tursam, siler saxta bir «alamet körünüş»ni körgen, yalghan palni éytqan emesmu? ⁸ Shunga Reb Perwerdigar mundaq deydu: «Siler oydurma sözliginglar, yalghan «alamet körünüş»lerni körginglar tüpeylidin, emdi mana, Men silerge qarshimen, — deydu Reb Perwerdigar, ⁹ — Méning qolum saxta «alamet körünüş»ni körgen we yalghan palni éytqan peyghemberler bilen qarshilishidu; ular öz xelqimning kéngishide olturmaydu, ular Israil jemetining nesebnamiside xatirilenmeydu; ular Israilning zéminigha héch kirgüzilmeydu; shuning bilen siler Méning Reb Perwerdigar ikenlikimni tonup yétisiler.

¹⁰ Berheq, ular tinch-amanliq bolmighandimu «tinch-amanliq!» dep jar sélip, xelqimni éziqturghanliq üçhün, birsi népiz ara tamni qopursa, ular kélip peqet uni hak suwaq bilen aqartip

12:19 Ez. 4:16

12:22 «Künler uzartilidu, herbir alamet körünüş bikargha kétidu» — bu maqal belkim Israilning köp peyghemberlerning agahlandurushlirigha bolghan gumanlirini yaki belki xelqning peyghemberlerning agahlandurushlirigha qulaq salmasliqqa bolghan bahanisini ipadileydu.

13:5 «Siler bösülgen jaylarga chiqmighansiler, uning Perwerdigarning künide .. Israil jemetining buzulghan témini héch yasimidinglar» — bu gepmu saxta peyghemberlerge éytilghan: 4-ayet boyiche ular «xarabiler arisida yürgen tülkilerdek» bolidu — belkim Israil jemiyyitining buzulghan ehwaligha zadila qarimay, peqet özliri üçhün kichikkine bir «uwa töshükini» kolash bilen shughulliniwatidu.

«Ezakiyal»

qoyghanliqi üçhün — ¹¹ Tamni hak suwaq bilen aqartiwatqanlarga: «Bu tam yiqilidu!» dégin! Kelküdek bir yamghur yaghidu! I yoghan möldürler, siler chüshisiler! Dehshetlik bir shamal chiqidu; ¹² we mana, tam örülüp chüshkende, xeq silerdin: «Siler bu tamni suwighan hak suwaq qéni!» dep sorimamdu?

¹³ Shunga Reb Perwerdigar mundaq deydu: «Öz qehrim bilen dehshetlik bir shamal partlitip chiqirimen; Méning achchiqimdin kelküdek bir yamghur we hemmini halak qilidighan qehrlik möldürler yaghidu. ¹⁴ Shuning bilen Men siler hak suwaq bilen aqartqan tamni ghlutip, uning ulini ashkare qilip, uni yer bilen yeksan qilimen; u ghulap chüshkende, siler uning arisida halak bolisiler; we Méning Perwerdigar ikenlikimni tonup yétisiler. ¹⁵⁻¹⁶ Shundaq qilip Men qehrimni tam hem uni hak suwaq bilen aqartqanlarning üstige chüshürüp pighandin chiqimen; we: «Tam yoq boldi, shundaqla uni hak suwaq bilen aqartqanlar, yeni Yérusalém toghruluq bésharet bergüchi, héch tinch-amanliq bolmighandimu u toghruluq tinch-amanliqni körsetken «alamet körünüş»ni körgen Israilning peyghemberlirimu yoq boldi» — deymen».

«Ayal peyghemberler» toghruluq bésharet

¹⁷ «Emdi sen, i insan oghli, öz tesewwuri boyiche bésharet bergüchi öz xelqingning qizlirigha yüzüngni qaritip, ularni eyiblep bésharet bérip mundaq dégin: —

¹⁸ Reb Perwerdigar mundaq deydu: «Öz béghishlirining herbirige séhirlik bilezüklerni qadap, janlarni tuzaqqa élish üçhün herqandaq éviz-pakar ademlerning béshigha perenchini yasighanlarga way! Emdi siler öz xelqimning janlirini tuzaqqa chüshürüp, janliringlarni saq qaldurimiz dewatamsiler? ¹⁹ Nechche tutam arpa, nechche chishlem nanni dep siler Manga kupurluq qilip, yalghan sözge qulaq salidighan Méning xelqimge yalghanchiliqinglar arqiliq ölmeske tégishliklirini öltürüp, tirik qalmasliqqa tégishliklirini hayat qaldurmaqchimusiler?.

²⁰ Shunga Reb Perwerdigar mundaq deydu: «Mana, Men silerning qushlarni tuzaqqa chüshürügende kishilerni tuzaqqa chüshürgüchi séhirlik «téngiq»liringlarga qarshimen, Men ularni biliklardingin yirtip tashlaymen; shuning bilen siler qushlarni tuzaqqa chüshürügende tutqan kishilerni erkinlikke uchuruwétimen.

²¹ Men silerning perenjiliringlarnimu yirtip tashliwétip, xelqimni qolunglardin qutquzimen; ular yene qolunglarda olja bolup turmaydu; shuning bilen siler Méning Perwerdigar ikenlikimni tonup yétisiler.

²² Siler yalghanchiliq bilen, Özüm azar bermigen heqqaniy ademlerning könglige azar berenlikinglar üçhün, shundaqla rezil ademlerning hayatini saqlap qutquzushqa ularni rezil yolidin yandurmay, eksiche ularning qolini kücheytkeninglar üçhün, ²³ siler quruq «alamet közünüş»lerni ikkinchi bolup körmeyisiler, yaki yalghan palchiliq qilmaysiler; Men Öz xelqimni qolunglardin qutquzimen; shuning bilen siler Méning Perwerdigar ikenlikimni tonup yétisiler».

13:11 «Tamni hak suwaq bilen aqartiwatqanlarga: «Bu tam yiqilidu!» dégin!» — Ezakiyal saxta peyghemberlerni mes'uliyetsiz tamchilarga oxshitidu. Népip bir tamni puxta suwap kücheytishning ornida, ular peqet chirayliq körünüş üçhün uni hak bilen aqartidu.

13:15-16 «Men qehrimni tam hem uni hak suwaq bilen aqartqanlarning üstige chüshürüp pighandin chiqimen; we ... deymen» — mezkur bésharettiki eng axirqi ayet boyiche bu «népip tam» Yérusalémni körsitidu, emdi saxta peyghemberler uning buzuq yerlirini puxta qilmay, peqet hemmisi chirayliq körünsün dep uni «saxta bésharetler» bilen aqartidu.

13:18 «Öz béghishlirining herbirige séhirlik bilezüklerni qadap, ... herqandaq éviz-pakar ademlerning béshigha perenchini yasighanlarga way!» — ayallar bu «bilezük» we «perenje»lerni qandaq ishletkenliki anche éniq bolmisimu, lékin shübhisizki, ular arqiliq séhirlik, jadugerlik yolida herqandaq ademlerni demidi qilip öz indikige keltürmekchi bolghan; 19-ayet téximu köp tepsilatlarini bizge teminleydu.

13:19 Mik. 3:5

Butpereslik qilidighanlarga way!

14¹ Israil aqsqaqallirining beziliri Méning yéningha kélip aldimda olturushti.. ² We Perwerdigarning sözi manga kélip mundaq déyildi: —

³ «I insan oghli, mushu ademler öz butlirini könglige tiklep, ademlerni putlashturidighan öz qebihlikini köz aldigha qoyghanidi. Emdi ularning Méni izdep Mendin yol sorishini qobul qilamdimen? ⁴ Emdi ulargha söz qilip mundaq dégin: — Reb Perwerdigar mundaq deydu: «Israil jemetidiki könglide öz butlirini tiklep, ademlerni putlashturidighan öz qebihlikini köz aldigha qoyup, andin peyghember aldigha kélidighan herbir ademni bolsa, Menki Perwerdigar uninggha butlirining köplüki boyiche jawab qayturimen. ⁵ Shundaq qilip Men Israil jemetining könglini Özümgé igildurimen; chünki ular barliq butliri bilen Manga yat bolup ketti».

⁶ — Shunga Israil jemetige mundaq dégin: — Reb Perwerdigar mundaq deydu: «Towa qilinglar! Butliringlardin yénip yéningha qaytip kélinglar! Barliq yirginchlik qilmishinglardin yüzünglarni örünglar! ⁷ Chünki Israil jemetidiki özlirini Mendin ayrip, öz butlirini könglide tiklep, ademlerni putlashturidighan öz qebihlikini köz aldigha qoyup, andin Mendin sorash üçhün peyghemberning aldigha kélidighan herqaysi adem yaki shuninggha oxshash Israilda turuwatqan herqaysi musapirlar bolsa, Menki Perwerdigar Özüm ulargha jawab qayturimen; ⁸ Men mushu kishini bir agah béshariti qilip uni söz-chöchekke qaldurushqa yüzümni uninggha qarshi qilimen; Men xelqimning arisidin uni üzüp tashlaymen; shuning bilen siler Méning Perwerdigar ikenlikimni tonup yétisiler.. ⁹ Biraq peyghember özi éziqturulup, bir bésharetlik söz qilghan bolsa, u chaghda Özüm Perwerdigar shu peyghemherni ézitqugha uchratqanmen; Men uninggha qarshi qolumni uzartip, uni xelqim arisidin halak qilimen... ¹⁰ Ular qebihlikining jazasini tartidu; peyghemberge bérilidighan jaza bilen sorighuchigha bérilidighan jaza oxshash bolidu. ¹¹ Shuning bilen Israil jemeti yene Mendin chetnep ketmeydu, yaki yene asiyliqliri bilen özlirini bulghimaydu; ular Méning xelqim, we Men ularning Xudasi bolimen» — deydu Reb Perwerdigar».

Kéliwatqan jazani hetta heqqaniy kishilermu Israildin yandurmaydu

¹² We Perwerdigarning sözi manga kélip mundaq déyildi: —

¹³ «I insan oghli, melum bir zémin Manga asiyliq qilip gunah qilghanda, Men shuning bilen qolumni uninggha qarshi uzartip, ularning yölenchüki bolghan nénini qurutuwétip, uning üstige acharchiliqni ewetimen hem insan we haywanlarni uningdin üzimen;... ¹⁴ emdi u chaghda Nuh, Daniyal we Ayuptin ibaret üç hezret uningda turuwatqan bolsimu, ular öz heqqaniyliqi tüpeylidin peqet öz janlirinila saqliyalghan bolatti — deydu Reb Perwerdigar..

¹⁵ Eger Men zémindin yirtquch haywanlarni ötküzsem, ular uni baliliridin juda qilsa, haywanlar tüpeylidin uningdin ötküchi héchbir adem bolmay, u weyrane bolsa, ¹⁶ emdi Men öz hayatim bilen qesem qilimenki, — deydu Reb Perwerdigar — mushu üç hezret uningda turuwatqan bolsimu, ular ne öz oghulliri ne qizlirini qutquzalmaytti; ular peqet öz janlirini qutquzalaytti, zéminning özi weyrane péti qalatti.

14:1 Ez. 20:1

14:8 Qan. 28:37; Ez. 5:15

14:9 «Biraq peyghember özi éziqturulup, bir bésharetlik söz qilghan bolsa, u chaghda Özüm Perwerdigar shu peyghemherni ézitqugha uchratqanmen;...» — mushu dégini, Perwerdigar ademlerni éziqturushni xalaydu dégenlik emes, elwette. Biraq Öz adimi bolghan peyghember ademge xushamet qilmaqchi bolsa yaki öz menpeetini közlep yüridighan bolsa, emdi shu chaghda Xuda uni azdurushi, ézitqugha uchritishi yaki yaman rohlarning qoligha tapshurushi mumkin. Shu chaghda uning éytqan sözining hemmisi quruq bolidu, emma u özi uninggha ishinidu.

14:9 Ez. 13:1, 2, 9

14:13 «yölenchüki bolghan néni» — ibraniiy tilida «nan bolghan hasisi» déyilidu; 4:16-ayettiki izahatni körüng.

14:13 Law. 26:26; Ez. 4:16; 5:16

14:14 «u chaghda Nuh, Daniyal we Ayuptin ibaret üç hezret uningda turuwatqan bolsimu,...» — Daniyal peyghember on üç yil ilgiri Babilgha sürgün bolup, andin Néboqadnesar üçhün bash wezir qilinghan.

«Ezakiyal»

¹⁷ Yaki bolmisa Men shu zémingha qilichni chüshürup, uningdin insan hem haywanni üzüwetken bolsam, ¹⁸ emdi hayatim bilen qesem qilimenki, — deydu Reb Perwerdigar — mushu üç hezret uningda turuwatqan bolsimu, ular ne öz oghulliri ne qizlirini saqlap qutquzalmaytti; ular peqet öz janlirini qutquzalaytti.

¹⁹ Yaki bolmisa Men shu zémingha waba késilini chüshürup, Öz qehrimni qan töktürülüşü bilen üstige töksem, uningdin insan hem haywanni üzüwetken bolsam, ²⁰ emdi hayatim bilen qesem qilimenki, — deydu Reb Perwerdigar — Nuh, Daniyal we Ayuptin ibaret üç hezret uningda turuwatqan bolsimu, ular ne öz oghlini ne qizini qutquzalmaytti; ular peqet heqqaniyliq bilen öz janlirini qutquzalaytti.

²¹ Emdi Reb Perwerdigar mundaq deydu: — Emdi shundaq bolghandin kéyin, insan hem haywanni üzüwétish chün Yérusalémgha töt jazayimni, yeni qilich, acharchiliq, yirtquch haywan we waba késilini chüshürsem qandaq bolar?

²² Biraq mana, uningda qélip qalghanlar bolidu, yeni oghul-qizlar uningdin chiqirilib qutquzulidu; mana, ular silerning yéninglarga chiqip, siler ularning yolliri hem qilmishlirini körüp yétisiler; shuning bilen siler Men Yérusalémgha chüshürgen külpet, yeni uninggha chüshürülgen barliq ishlar toghruluq teselli alisiler; ²³ emdi siler ularning yolliri hem qilmishlirini körgininglarda, ular silerge teselli épkélidu; siler Méning uningda barliq qilghan ishlirimni bikardin-bikar qilmighanliqimni tonup yétisiler, — deydu Reb Perwerdigar»..

Üzüm téli toghruluq temsil

15¹ We Perwerdigarning sözi manga kélip mundaq déyildi: —

² «I insan oghli, üzüm téli yaghichining bashqa derex yaghachliridin néme artuqchiligi bar, uning shéxining ormandiki derexler arisida néme alahidiligi bar? ³ Uningdin birer jabduqni yasashqa matériyal alghanning paydisi barmu? Uningdin chinilerni asqudek qozuqni yasighili bolamdu? ⁴ Mana, u otqa yéqilghu bolghanda, ot uning ikki uchini köydürgende, oturisimu yérin köygende, emdi uni birer ishqa ishletkili bolamdu? ⁵ Mana, u saq bolghanda, héchqandaq ishqa ishletkili bolmighan yerde, emdi ot uni köydürüp yep ketkende, uni birer ishqa ishletkili bolamdu?

⁶ Shunga Reb Perwerdigar mundaq deydu: «Men ormandiki derexler arisidiki üzüm télining yaghichini otqa tapshurghinimdek, Yérusalémda turuwatqanlarni otqa tapshurimen. ⁷ Yüzümni ulargha qarshi qilip qaritimen; ular bir ottin chiqsa, bashqa bir ot ularni yewétidu. Öz yüzümni ulargha qarshi bolup qaratqanda, siler Méning Perwerdigar ikenlikimni tonup yétisiler. ⁸ Ularning qilghan wapasizliqliri tüpeylidin men zéminni weyrane qilimen» — deydu Reb Perwerdigar»..

Wapasiz Yérusalém

16¹ We Perwerdigarning sözi manga kélip mundaq déyildi: —

² I insan oghli, özining yirginchlik qilmishlirini Yérusalémning yüzige sélip mundaq dégin: — ³ Reb Perwerdigar Yérusalémgha mundaq deydu: «Séning esliy zating we tughulushung Qanaaniylarning zéminida bolghan; séning atang Amoriy, apang Xittiy qiz idi. ⁴ Séning tughu-

14:23 «emdi siler ularning yolliri hem qilmishlirini körgininglarda, ular silerge teselli épkélidu...» — eslide sürgün bolghanlar Yérusalémgha chüshken balayi'apetni anglap belkim intayin azablinishi mumkin idi. Biraq qachqanlar kelgende, ularning qiyapitini we qilmishlirini körüp, ular bu ishning heqiqeten Xudaning adil jazasi ikenlikini chüshinip yétip, «bu jaza hemmisi durus» dep köngli jayigha chüshüshi kérek.

15:8 «... Ularning qilghan wapasizliqliri tüpeylidin Men zéminni weyrane qilimen» — bu baktiki «üzüm téli» dégen temsil üstide «Qoshumche söz»imizde toxtilimiz.

16:3 «...séning atang Amoriy, apang Hittiy qiz idi» — Israilning ejdadi Ibrahim we ayali Sarah, elwette. Mushu ayet we kéyinki 1-14-ayetlerning belkim üç muhim mezmuni bar: (1) Ibrahim özi esli Qanaandikilerdek butperes adem idi («Ye.»

lushugha kelsek, sen tughulghan kününgde kindiking késilmigen, sen suda yuyulup pakiz qilinmighan; héchkim sanga tuz sürkmigen yaki séni zakilimighan.

⁵ Héchkimning közi mushu ishlar üçün sanga rehim qilmighan yaki ichini sanga aghritmighan; eksiche sen dalagha tashliwétilgensen, chünki tughulghan kününgde kemsitilgensen.

⁶ Shu chaghda Men yéningdin ötüp kétéwétip, séni öz qéningda éghinap yatqiningni körgen; we Men öz qéningda yatqan halitingde sanga: «Yashighin!» — dédim. Berheq, sen öz qéningda yatqan halitingde Men sanga: «Yashighin!» — dédim.

⁷ Men séni daladiki ot-chöplerdek aynittim; sen ösüp xéli boy tartip chirayliq bézilip wayigha yetting; köksiliring shekillendi, chachliring üzün östi; biraq sen téxi tughma-yalingach iding.

⁸ Men yene yéningdin ötüwétip sanga qaridim; mana, ishq-muhebbet mezgiling yétip keldi; Men tonunning péshini üstüngge yéyip qoyup, yalingachliqingni ettim; Men sanga qesem ichip, sen bilen bir ehde tüzdüm, deydu Reb Perwerdigar, we sen Méningki boldung. ⁹ Men séni su bilen yuyup, qéningni téningdin yuyuwétip, sanga puraqliq mayni sürttüm. ¹⁰ Men sanga keshtilik könglekni kiygüzüp, ayighinggha delfin térisidin tikken keshlerni saptim; séni népis kanap bilen orap, yipek bilen yépip qoydum. ¹¹ Séni zibu-zinnetler bilen perdazlidim, qol-liringgha bilezüklerni, boynunggha marjanni taqap qoydum; ¹² burnunggha halqini, qulaqliringgha zirilerni, béshinggha güzel tajni kiygüzdü. ¹³ Shundaq qilip sen altun-kümüş bilen perdazlanding; kiyim-kéçekliring népis kapap, yipek we keshtilik rexttin idi. Yégingning aq un, bal hem zeytun méyi idi; sen intayin güzel bolup, xanish mertiwisige kötürüldü. ¹⁴ Güzelliking tüpeylidin ellerde dangqing chiqti; chünki Men sanga körkemlikimni béghishlishim bilen güzelliking kamaletke yetti, — deydu Reb Perwerdigar.

¹⁵ — Biraq sen güzellikingge tayinip, dangqingdin paydilini pahishe boldung; sen herbir ötküchi kishige pahishe muhebbetliringni töktüng; güzelliking uning boldi! ¹⁶ Sen kiyim-kéçekliringdin élip özüng üçün renggareng bézelgen «yuqiri jaylar»ni yasap, andin ularning üstide buzuqluq qilghansen. Bundaq ishlar yüz béríp baqmighan, we ikkinchi yüz bermeydu!..

¹⁷ Sen Men sanga béghishlighan güzel zibu-zinnetlirim we altun-kümüşüm bilen erkek mebudlarni yasap ular bilen buzuqluq qilghansen. ¹⁸ Sen öz keshtilik kiyimliringni élip ulargha kiygüzdüng; Méning méyim we Méning xushbuyumni ulargha sunup béghishliding; ¹⁹ Men özüngge bergen nénimni, Men sanga ozuqqa bergen aq an, zeytun méyi we balni bolsa, sen ularning aldigha xushpuraq hediye süpitide atap sundung; ishlar del shundaq idi! — deydu Reb Perwerdigar.

²⁰ — Uning üstige sen Özümge tughup bergen qiz-oghulliringni élip, mebudlarning ozuqi bolsun dep ularni qurbanliq qilding. Séning buzuqluqung azliq qilghandek, ²¹ sen Méning balilirimni soyup ularni ottin ötküzüp mebudlarga atap qoydungghu?

²² Séning barliq yirginchlik qilmishliring hem pahishe buzuqluqliringda, sen yashliqingda tughma-yalingach bolup öz qéningda éghinap yatqan künliringni héchqachan ésingge kel-

24:2) — Xuda uni zor méhir-shepquidin Özining adimi bolushi üçün tallialghan; (2) Perwerdigarning buyruqlirigha xilap halda, Israil Qanaan zéminigha kirgende ularning köp oghul-qizliri yerlik (butperes Qanaaniy, Amoriy, Hittiy) qiz-yigitler bilen toy qilghan; (3) Israil Qanaan zéminigha kirgende Qanaandikilerning butperes yaman adetlirini qobul qilip ulargha inatayin oxshash bolup ketkenidi.

16:7 «sen ösüp xéli boy tartip chirayliq bézilip wayigha yetting» — axirqi jümlige qarighanda, «chirayliq bézilip wayigha yetting» dégen söz köksliri we chachliri toluq ösenlikini körsitishi mumkin.

16:8 «Men tonunning péshini üstüngge yéyip qoyup, yalingachliqingni ettim» — qedimki zamanlarda erkek kishi qizning üstige kiyim-kéchikini yépishi shu qizni öz emrige almaqchi bolghanliqini bildüretti. «Rut» 3:9-ayet, «Kan.» 22:30-ayetni köring.

16:8 Yar. 22:16; 24:7

16:16 «yuqiri jaylar» — butpereslik qilidighan jaylar: 6:3-ayetning izahatini köring.

16:17 «altun-kümüşüm bilen erkek mebudlarni yasap ular bilen buzuqluq qilghansen» — «buzuqluq» bolsa butqa choqunushni insanning Xudagha bolghan wasapizliqigha oxshitidu; uning üstige, Qanaandiki butlarga choqunushtek «diniy murasimlar» köp waqitlarda shehwaniy buzuqluq, pahishiwazliq bilen baghliq idi.

16:21 Yesh. 57:5

türmidig. ²³ Emdi séning bu rezillikliringdin kéyin — (Way, halinggha way! — deydu Reb Perwerdigar) ²⁴ sen yene özüng üçhün bir peshta qurup, herbir meydangha bir «yuqiri jay»ni yasiding; ²⁵ sen herbir kochining béshida «yuqiri jay»ingni salding; sen öz güzellikningni yirginchlik qilip, téningni herbir ötküchige tutup, putungni échip özüngni bérip pahishe buzuqluqungni köpeyting. ²⁶ Sen ishqwaz erliki chong qoshnang bolghan Misirliqlar bilen buzuqluq ötküzdüing; Méning achchiqimni qozghap, pahishe buzuqluqungni köpeyting. ²⁷ We mana, Men Öz qolumni üstüingge uzartip, séning nésiwengni azaytip qoydum. Men séningdin nepretlinidighan, buzuq yolungdin nomus qilip chöchigenlerning, yeni Filistiylerning qizlirining qoligha tapshurdum...

²⁸ Sen yene qanmay yene Asuriylikler bilen buzuqluq ötküzdüing; buzuqluq ötküzgendin kéyin yene qanaat qilmiding. ²⁹ Shunga sen sodigerning zémini, yeni Kaldiye bilen bolghan buzuqluqungni köpeytip, buningdin yene qanaat qilmiding. ³⁰ Mushundaq barliq ishlarni, yeni nomusiz pahishe ayalning ishlirini qilisen, némanche suyuq séning qelbing! — deydu Reb Perwerdigar. ³¹ Özüingning peshtiingni her kochining béshida quridighan, herbir meydanda «yuqiri jay»ingni yasaydighan! Uning üstige sen pahishe ayaldek emes iding, chünki sen heqni nezingge almaytting!

³² I wapasis ayal, éring ornida yat ademlerge köngül béridighan! ³³ Xeqler pahishe ayalgha hemishe heq béridü; biraq sen ashniliringni buzuqluq muhebbetliridin huzur élishqa heryandin yéringgha kelsun dep ularning hemmisige üstek bérip in'am qilisen; ³⁴ buzuqluqta sen bashqa ayallarning eksisen, chünki héchkim séning buzuq muhebbitingni izdep kelmidi; sen üstek berding, héch heq sanga bérimidi — sen heqiqeten ularning eksisen!

³⁵ Shunga, i pahishe ayal, Perwerdigarning sözini angla!

³⁶ — Reb Perwerdigar mundaq deydu: — Séning tenggiliring tökülüp, ashniliring bilen bolghan buzuqluqliring bilen séning uyat yéring ashkarilanghanliqi tüpeylidin, barliq yirginchlik mebudliring tüpeylidin, ulargha atap sunghan baliliringning qéni tüpeylidin —

³⁷ shunga mana, Men séning özüingge eysh-ishret menbesi qilghan, barliq söygen hem barliq nepretlengen ashniliringni yighimen — Men ularni sanga qarshi chiqirip etrapingdin yighip, séning uyat yéringni ulargha ashkare qilimen, ular séning barliq uyat yéringni körüdü. ³⁸ Shuning bilen séni buzuqluq qilghan hem qan tökken ayallarni jazalighandek jazalaymen; Men qehr bilen, ottek ghezipping telipi bilen üstüingge qanliq jazani chüshürimen; ³⁹ We Men séni ularning qoligha tapshurimen; ular séning peshtaqliringni ghulitidu, séning «yuqiri jay»liringni chéqip tashlaydu; ular kiyim-kéchikingni üstüingdin saldurup tashlap, güzel zibu-zinnetliringni bulap-talap, séni tughma-yalingach qalduridu. ⁴⁰ Ular sanga qarshi bir top kishilerni yighip épkelidu, ular séni chalma-késeq qilidu hem séni qilichliri bilen chépiwétidu. ⁴¹ Ular öyliringni ot bilen köydüridu, köp ayallarning köz aldida üstüingge jazalarni chüshüridu; shuning bilen Men séni pahishe ayal bolushtin qaldurimen; sen yene héchqandaq «muhebbet heqqi»ni bermeyesen...

⁴² Shuning bilen Men sanga qaratqan qehrimni toxtitimen, Méning muqeddeslikimdin chiqqan ghezep sendin kétidu; Men tinclinip qayta achchiqlanmaymen. ⁴³ Sen yashliq künliringni ésingge keltürmidig, eksiche mushu qilmishliring bilen Méni ghezependürdüing; shunga mana, öz yolungni öz béshinggha qayturimen, — deydu Reb Perwerdigar, — shuning bilen bu buzuqluqni bashqa yirginchlik qilmishliring üstige qoshup ikkinchi qilmaysen...

16:24 «sen... herbir meydangha bir «yuqiri jay»ni yasiding» — pahishe ayallar belkim kochilarda yuqiri bir joyda turup «xéridarlar»ni chaqiratti. Mushu yerde «yuqiri jay» emdi ikki bisliq bolup, yene «butqa choqunidighan jaylar»ni körsitidu.

16:27 2Tar. 28:18

16:41 2Pad. 25:9; Yer. 52:13

16:42 «Méning muqeddeslikimdin chiqqan ghezep» — Ibraniy tilida «Méning hesitim».

16:43 «...bu buzuqluqni bashqa yirginchlik qilmishliring üstige qoshup ikkinchi qilmaysen» — bashqa birxil terjimisi: «...bu buzuqluqni bashqa nepretlik qilmishliring üstige qoshup qilding emesmu?»

16:43 Ez. 9:10; 11:21; Law. 19:29

Yérusalém, Samariye we Sodom

⁴⁴ Mana, maqallarni ishlitidighanlarning hemmisi sen toghruluq: «Anisi qandaq bolsa, qizi shundaq bolar» dégen bir maqalni tilgha alidu. ⁴⁵ Sen öz éri hem baliliridin nepretlengen anangning qizidursen; hem öz erliri hem baliliridin nepretlengen acha-singilliringning ariliqidikisen; séning anang bolsa Hittiy, séning atang Amoriy idi. ⁴⁶ Séning achang bolsa sol teripingde turghan Samariye, yeni u we uning qizliri; singling bolsa ong teripingde turghan Sodom we uning qizliri.

⁴⁷ Sen ne ularning yolliridida mangmighan, ne ularning yirginchlik qilmishliri boyiche ish qilmighansen; Yaq! Belki qisqighine bir waqit ichide sen barliq yolliringda ularin buzuq bolup ketting. ⁴⁸ Öz hayatim bilen qesem qilimenki, — deydu Reb Perwerdigar, — singling Sodom, yeni u yaki qizliri sen yaki séning qizliringning qilmishliridek qilmidi; ⁴⁹ Mana, mushu singling Sodomning qebihliki — u we qizliringning tekebbuluqi, nanliri mol, endishisiz azadlik künliride ajiz-namratlarning qolini héch kücheytmigenliki idi. ⁵⁰ Ular tekebburliship, Méning aldimda yirginchlik ishlarni qildi; Men buni körginimde, ularni yoqattim..

⁵¹ Samariye bolsa séning gunahliringning yérimidekmu gunah sadir qilmidi; halbuki, sen bolsang yirginchlik qilmishliringni ularningkidin köp awutup qilding; shundaq qilip sen yirginchlik qilmishliring tüpeylidin acha-singlingni xuddi heqqaniydek köründürgeniding. ⁵² Sen eslide öz acha-singlingning üstidin höküm qilghuchi iding; emdi senmu, öz shermendilikingni kötürüp yür! Séning ularningkidin téximu nepretlik gunahliring tüpeylidin ular sendin heqqaniy körünüdu; shunga senmu acha-singlingni heqqaniy körsetkingning tüpeylidin xijaletke qélip shermendilikingni kötürüp yür!

⁵³ We men ularni sürgündin, yeni Sodom hem qizlirini sürgündin, Samariye hem qizlirini sürgündin chiqirip, shundaqla ularning arisigha sürgün bolghanliringni chiqirip sürgünlüktin eslige keltürimen; ⁵⁴ shuning bilen ulargha teselli berginingde, sen öz shermendilikingni kötürisen, séning barliq qilmishliring tüpeylidin xijaletke qalisen. ⁵⁵ Séning acha-singling, Sodom

16:45 «séning anang bolsa Hittiy, séning atang Amoriy idi» — 3-ayettiki izahatta éytilghandek: — Israilning édjadi Ibrahim we ayali Sarah, elwette. Mushu ayet we keyinki 1-14-ayetlarning belkim üch muhim mezmuni bar: (1) Ibrahim özi esli Qanaandikilerdek butperes adem idi («Ye.» 24:2) — Xuda uni zor méhir-shepqtidin Özining adimi bolushi üçhün talliwalgan; (2) Perwerdigarning buyruqlirigha xilap halda, Israil Qanaan zéminigha kirgende ularning köp oghul-qizliri yerlik (butperes Qanaaniy, Amoriy, Hittiy) qiz-yigitler bilen toy qilgan; (3) Israil qenan zéminigha kirgende qenandikilerning butperes yaman adetlirini qobul qilip ulargha inatayin oxshash bolup ketkenidi.

16:47 «Belki qisqighine bir waqit ichide sen barliq yolliringda ularin buzuq bolup ketting» — bashaq birxil terjimisi: «belki ularning qilmishlirini az dep, sen barliq yolliringda ularin buzuq bolup ketting».

16:48 «singling Sodom, yeni u yaki qizliri sen yaki séning qizliringning qilmishliridek qilmidi» — belkim oqurmenlarning éside barki, Ibrahimning dewride Sodom shehiri esli bechchiwazliq gunahi üçhün Xuda teripidin ot bilen halak qilinghan.

16:49 «Mana, mushu singling Sodomning qebihliki — u we qizliringning tekebbuluqi, nanliri mol, endishisiz azadlik künliride ajiz-namratlarning qolini héch kücheytmigenliki idi» — bu ayet Sodomning bechchiwazliqidiki asasiy gunahlirini körsitip, bügünki köp bay döletlerge yaki bay ademlerge chongqur agah béridu.

16:49 Yar. 18:20-21; 19; Am. 5:12

16:50 Yar. 19:24

16:51 «Samariye bolsa séning gunahliringning yérimidekmu gunah sadir qilmidi..» — «Samariye» mushu yerde «Shimاليy Padishahliq»ni körsitidu. U Israilning on qebililik «Shimاليy Padishahliq»ning paytexti idi. Ularning butperesliki tüpeylidin Xuda Asuriye impériyesining wasitisi bilen miladiyedini ilgiriki 722-yilda ularni jazalap sürgün qildi.

16:52 «Sen eslide öz acha-singlingning üstidin höküm qilghuchi iding;...» — bashaq birxil terjimisi: «Sen acha-singlingning üstidin yaxshi bir höküm chiqarghuchi bolup qalding;...» — démek, «ularni öz qilmishliringgha selishturup, ularni adil dep körsitetting». Biraq 56-ayet bizning terjimimizni qollaydu, dep qaraymiz.

16:53 «men ularni sürgündin, yeni Sodom hem qizlirini sürgündin.. chiqirip, ... eslige keltürimen» — Sodom shehiri esli «Ölük déngiz» boyida idi. «Ölük déngiz»ning etrapidiki sheherler miladiyedini ilgiriki 537-yilidin boshlap qaytidin ahaliлик boldi. Sodom shehirining özining esli del qeyerde ikenlikini bilmeymiz. «... Samariye hem qizlirini sürgündin chiqirip, shundaqla ularning arisigha sürgün bolghanliringni chiqirip sürgünlükidin eslige keltürimen» — bu bésharet belkim Pars impératori Qoreshning Babil impériyesi sürgün qilghan xelqlerni azad qilishliri bilen (miladiyedini ilgiriki 539-yili) qisim bashlanghan; kelgüsidede toluq emelge ashurulidu, dep ishinimiz: 37-babta, «Yehuda» we «Israil»ning yéngidin «bir xelq» bolidighanliqi toghruluq yene bir bésharet bar.

16:54 «Shuning bilen ulargha teselli berginingde...» — bu teselli bolsa ularning qalghanlirining Yehuda we Yérusalémgha chüshürilgen jazani körip «biz yamanliq qilduq, biraq ular bizdin téximu yaman qildi, téximu éghir jazani köridu» dep tapqan tesellisi bolushi kérek.

hem qizliri esli haligha, Samariye hem qizlirimu esli haligha kélidu; senmu we séning qizliring esliy halinglarga kélisiler. ⁵⁶⁻⁵⁷ Séning rezilliking pash qilinmay, tekebburluqta yürgen kününgde, singling Sodom aghzinda söz-chöchek bolghan emesmidi? Emdi hazir sen özüng Suriye qizliri we uning etrapidikilerning hemmisi hemde Filistiye qizliri, yeni séni közge ilmaydighan etrapingdikilerning mazaq obyékti bolup qaliding...

⁵⁸ Sen buzuqluqung, yirginchlik qilmishliringning jazasini kütürisen, deydu Perwerdigar. ⁵⁹ Chünki Reb Perwerdigar mundaq deydu: — Öz qilghanliring, yeni ichken qesemingni kemsitip, ehdini buzghanliqning boyiche séni bir terep qilimen; ⁶⁰ Halbuki, Men séning bilen yashliq künliringde tüzgen ehadni esleymen, hem sen bilen menggülik bir ehde tüzimen.

⁶¹ Shuning bilen sen özüngdin chong achiliring hemde séningdin kichik singilliringni tapshuruwalghiningda, sen yolliringni ésingge keltürüp xijaletke qalisen; chünki mushu achasingilliringni sanga qizlar süpitide tapshurimen; biraq bu ishlar séningdiki ehde tüpeylidin bolmaydu. ⁶² Men Öz ehadni sen bilen tüzimen, sen Méning Perwerdigar ikenlikimni bilisen;

⁶³ shuning bilen séni kechürüm qilghinimda, sen qilmishliringni ésingge keltürüp xijil bolup, shermendiling tüpeylidin qaytidin aghzindigni héch achmaysen» — deydu Reb Perwerdigar.

Ikki bürküt toghruluq temsil

17¹ We Perwerdigarning sözi manga kélip shundaq déyildi: —

² I insan oghli, bir tépishmaqni otturigha qoyup, Israil jemetige bir temsilni sözlep bérip mundaq dégin: —

³ Reb Perwerdigar mundaq deydu: — «Keng qanatliq, zich renggareng uzun peylik chong bir bürküt Liwangha kélip, shu yerdiki ézig kédir derixining uchidiki shaxni aldi; ⁴ U eng yuqiri yumran bixini üzüwélip, uni sodigerning zéminigha apirip, tijaretilerning shehirige tikti..

⁵ U yene zémindin bashqa uruqni élip baghliq bir étizgha tikti; uni mol sular boyida sélip, süget télidek tiklidi.

⁶ U ösüp, keng yéyilip, pes boyluq üzüm téli bolup chiqti; uning shaxliri bürküt terepke qarap östi, yiltizlirimu uning astigha sozuldi. Shu yol bilen u üzüm téli bolup, shaxlandi, bixlandi..

⁷ Emdi keng qanatliq, zich peylik yene bir chong bürküt peyda boldi; we mana, bu üzüm téli «U méni sugharsun» dep, tikilgen chönekliridin yiltizlirini uninggha qarap tartti, shaxlirini uninggha qarap sozdi; ⁸ Mana, u obdan shaxlap méwe bersun, ésil üzüm téli bolsun dep munbet étizda, mol sular boyigha tikilgenidi».

⁹ Emdi Reb Perwerdigar mundaq deydu: — «U ronaq tapamdu? Uni qaqshal qiliwétish üçün bürküt yiltizlirini yulup, méwisini késiwetmemdu? Uning yumran yopurmaqliri xazan bolidu;

16:56-57 «singling Sodom aghzinda söz-chöchek bolghan emesmidi?» — bashqa birxil terjimisi: «singling Sodomni hetta tilinggha almayttig».

16:56-57 *Yesh. 9:10-16*

16:59 «Öz qilghanliring, yeni ichken qesemingni kemsitip, ehdini buzghanliqning boyiche...» — «ehde» shübhisizki, Xuda Musa peyghember arqiliq tüzgen ehde («Mis.» 19-20-babni körüng).

16:61 «...chünki mushu acha-singilliringni sanga qizlar süpitide tapshurimen; biraq bu ishlar séningdiki ehde tüpeylidin bolmaydu» — axirqi zamanda Israil xelqi köp ellerge Xudaning yolini körsitidighan yaxshi bir ülge bolidu. Bu ishlar Musa peyghember arqiliq «kona ehde» bilen emes, belki Xudaning ular bilen yéngi «menggülik ehde»si bilen bolidu.

17:3 «uzun peylik chong bir bürküt Liwangha kélip...» — temsildiki «Liwani» Yérusalémni körsitidu.

17:4 «U chong bürküt eng yuqiri yumran bixini üzüwélip, uni sodigerning zéminigha apirip, tijaretilerning shehirige tikti» — temsildiki birinchi «chong bürküt» — Babilning impératori Néboqadnesar idi. U miladiyedin ilgiriki 598-yilida Yérusalémgha kélip, Yekoniya (yash padishah)ni, bezi xan alisidikiler we zémindiki eng usta hünérwenlerni Babilgha apardi. Bu temsil 12-21-ayette chüshendürüldü.

17:6 «U ösüp, keng yéyilip, pes boyluq üzüm téli bolup chiqti» — «üzüm téli» Zedekiya padishahni körsitidu. U eslide (Xudaning iradisii boyiche) Babil impératorigha béqinip ronaq tapti.

17:7 «Emdi keng qanatliq... yene bir chong bürküt peyda boldi» — ikkinchi chong bürküt shübhisizki, Misir padishahi (Psammétikus II).

shu chaghdada uni yiltizliridin yuluwélishqa küchlük bir bilek yaki nurghun xeqlerning héch kériki bolmaydu.¹⁰ Emdi hetta qaytidin tikilgen bolsa, ronaq tapamdu? Sherq shamili uninggha tegkendila taza qaghjirap ketmemdu? U tikilip ösken chönekliride qaghjirap kétidu».

Temsil chüshendürüliidu

¹¹ We Perwerdigarning sözi manga kélip shundaq déyildi: —

¹² «Asiy jemettin: «Mushu ishlarning menisini bilemsiler?» dep sorap, ulargha mundaq dégin: «Mana, Babil padishahi Yérusalémgha kélip, uning padishahi hem shahzadilirini élip özi bilen Babilgha qayturup apardi.

¹³ Shu waqitta u padishahning neslidin bir kishini élip uning bilen ehde tüzüp uninggha qesem ichküzi. U yene zémindiki ésil-mötiwer bolghanlarni uning bilen élip ketti; ¹⁴ meqset, padishahliqning töwen ajiz halette bolup, qeddini rusliyalmay, peqet uning ehdisini tutushi bilen jénini jan etküzüsh üçün idi.

¹⁵ Biraq u Misir bizge atlar hem chong qoshunni teminlisun dep elchilirini shu yerge ewetip, uninggha asiyliq qildi. Emdi u ronaq tapamdu? Mundaq ishlarni qilghuchi tirik qalamdu? U ehdini buzup tirik qalamdu? ¹⁶ Men hayatim bilen qesem qilimenki, — deydu Reb Perwerdigar, — berheq u özini padishah qilghan padishahning zéminide, — yeni uning qesimini kemsitken, ehdisini buzghan héliqi padishahning zéminide, — uning yénida, Babilning otturısında ölidu.

¹⁷ Bolidighan jengde, ular kélip nurghun kishilerni qirish üçün sépilgha chiqidighan dönglükleri sélip, poteylerni qurghanda, Pirewn küchlük qoshun hem nurghunlighan eskerlerni bashlap kelsimu, uning üçün héchnéme qilip bérelmeydu. ¹⁸ U qesemni kemsitip, ehdini buzdi; mana, u qol éliship söz berdi, biraq u mushu ishlarni qildi; shunga u tirik qéchip qutulalmaydu».

¹⁹ Shunga Reb Perwerdigar mundaq deydu: «Men hayatim bilen qesem qilimenki, berheq, u kemsitken qesimim hemde buzghan ehdemni bolsa, bularni öz béshigha kiygüzimen. ²⁰ Men Öz torumni üstige yéyip tashlaymen, u Méning qiltiqimda tutulidu; Men uni Babilgha apirimen hemde shu yerde Manga qilghan mutleq wapasizliqi üçün uning üstige höküm chiqirip jazalaymen. ²¹ Uning bilen bille barliq qachqanlar, barliq qoshunliri qilich bilen yiqilidu; bulardin qalghanlar herbir shamalgha tarqitilidu; shuning bilen siler Menki Perwerdigarning söz qilghanliqini tonup yétisiler».

Kédir derixi toghruluq bashqa bir temsil

²² Reb Perwerdigar mundaq deydu: «Menmu ézig kédirning uchidin bix élip tikimen; uning ya-yayash shaxchilirining uchidin yumran birsini üzüp, ézig heywetlik tagh üstige tikimen; ²³ Israil éziglikidiki taghqa Men uni tikimen; u obdan shaxlap, méwe bérip, ésil kédir derixi bolidu;

17:15 «Biraq u Zedekiya Misir bizge atlar hem chong qoshunni teminlisun dep elchilirini shu yerge ewetip, uninggha Néboqadnesargha asiyliq qildi» — bu ayyette intayin muhim söz bar. Néboqadnesar özi butperes «kapir», idi. Biraq éniq turiduki, Xudagha ishengen, ishenmigen bolsun, Öz xelqidin birsi bashqa birsi bilen ehde yaki toxtam qilghan bolsa, Xuda mushundaq ehdini Öziningki dep qaraydu; herqandaq étiqadchi bashqa bir étiqadchi bilen yaki kapir bilen ehde tüzse, we ehdisini buza, Xudaning Özige qarshi chiqqan bolidu. 19-20-ayetni körüng.

17:15 Yer. 37:5

17:17 «Bolidighan jengde, ular kélip nurghun kishilerni qirish üçün sépilgha chiqidighan dönglükleri sélip,...» — «ular» mushu yerde Babillilqarni körsitidu. «Pirewn küchlük qoshun hem nurghunlighan eskerlerni bashlap kelsimu, uning üçün héchnéme qilip bérelmeydu» — derweqe Pirewnning yardimi yoqqa chiqti («Yer.» 37-bab, 5-, 21-ayetni we 32-bab, 1-2-ayetni sélishtürüp körüng).

17:17 2Pad. 25:1; Yesh. 29:3; Ez. 4:2

17:19 «berheq, u kemsitken qesimim hemde buzghan ehdemni bolsa, bularni öz béshigha kiygüzimen» — yene diqqet qilishqa erziyduki, Néboqadnesar Zedekiyağa ichküzgen qesem we uning bilen tüzgen ehdini Xuda «Méning qesimim», «Méning ehdem» deydu.

17:20 Yer. 4:12; 25:31; Ez. 12:13; 32:3

17:21 Ez. 5:10, 12; 12:14; 16:40

uning astigha herqandaq uchar-qanatlar qonidu; uning shaxlirining sayisida ular qonup turidu; ²⁴ shuning bilen daladiki barliq derexler biliduki, Menki Perwerdigar éviz derexni pes qildim, pes derexni éviz qildim, yéshil derexni qaghjirattim, qaqshal derexni kökertip baraqsan qildim; Menki Perwerdigar mundaq söz qildim we shuni ada qilimen»..

Herbir ademning Xuda aldida bolghan jawabkarliqi

18¹ We Perwerdigarning sözi manga kélip mundaq déyildi: —
2 «Israil zémimi toghruluq siler: «Atilar achchiq-chüchük üzümlerni yése, balilarning chishi qériq sézilidu» dégen mushu maqalni ishlitidighan kishiler zadi néme démekchisiler?..
³ Men hayatim bilen qesem qilimenki, deydu Reb Perwerdigar, siler Israil ichide mushu maqalni qaytidin ishletmeysiler. ⁴ Mana, barliq janlar Méningkidur; atining jéni Méningkidek, balining jénimu Méningkidur; gunah sadir qilghuchi jan igisi bolsa, u ölidu.

Üch misal

⁵ Birsu heqqaniy bolsa, adilliq we adalet yürgüzidighan bolsa, ⁶ — u ne taghlar üstide butqa atalghan taamni yémigen, ne Israil jemetidiki butlarga bash kötürüp ulardin tilimigen, ne qoshnisining ayalini héch buzmighan, ne ay körgende ayalgha yéqin kelmigen. ⁷ ne héchbirige zulum-zumbuluq ishletmigen, belki qerzdardin kapalet alghanni qayturidighan, bulangchiliq qilmighan, öz nénini ach qalghanlarga teqsim qilip bergen, yéling-yalingachqa kiyim kiygüzgen; ⁸ pulni ösümge bermeydighan, jazane almaydighan, belki qolini qebihliktin tartip, ikki adem arisida durus höküm chiqiridighan; ⁹ Méning belgilimilirimde mangidighan, bashqilargha adil muamile qilish üçün hökümlirimni tutidighan bolsa — mana mushu kishi heqqaniy, u jezmen hayat bolidu, deydu Reb Perwerdigar.

¹⁰ Egerde öz pushti bolghan, zorawanliq qilghuchi, qan tökküchi bolghan, shundaq yamanliqlarning birini öz qérindishigha qilghan, hemde yuqiriqi yaxshiliqning héchqaysisini qilmighan, bir ogli bolsa, — yeni taghlar üstide butqa atalghan taamni yégen, qoshnisining ayalini buzman, ¹² ajiz-namratlarga zulum-zumbuluq ishletken, bulangchiliq qilghan, qerzdardin kapalet alghanni qayturmighan, butlarga bash kötürüp ulardin tiligen, yirginchlik ishlarni qilghan, ¹³ pulni ösümge bergen, jazane alghan bir ogli bolsa — emdi u hayat qalamdu? U hayat qalmaydu; u mushundaq yirginchlik qilmishlarni qilghini üçün u jezmen ölidu; uning öz qéni öz béshi üstige chüshidu.

¹⁴ Biraq mana, mushu kishimu bir ogul tapsa, u atisining sadir qilghan barliq gunahlarini körgen bolsimu, hem körgini bilen shundaq qilmisa ¹⁵ — yeni taghlar üstide butqa atalghan taamni yémigen, Israil jemetidiki butlarga bash kötürüp ulardin tilimigen, qoshnisining ayalini buzmighan, ¹⁶ héchbirige zulum-zumbuluq ishletmigen, qerzdardin kapalet élishni héch özige tutmighan, bulangchiliq qilmighan, öz nénini ach qalghanlarga teqsim qilip bergen, yéling-

17:24 «... Menki Perwerdigar éviz derexni pes qildim, pes derexni éviz qildim, yéshil derexni qaghjirattim, qaqshal derexni kökertip baraqsan qildim» — shübhisizki, bu axirqi temsil Qutquzghuchi-Mesih we Uning seltenitini körsitidu. Herbir Israiliy kishi Mesihning Dawut padishahning neslidin chiqqanliqini biletti.

18:2 «Atilar achchiq-chüchük üzümlerni yése, balilarning chishi qériq sézilidu» — démek, ata-bowimiz yaman ish qilghan, biraq biz uning yaman netijilirini, Xudaning jazasini körimiz. Kéyinki ayetlerni körtüng.

18:2 Yer. 31:29

18:6 Law. 18:19,20 ; Yesh. 57:7; 65:7

18:7 Mis. 22:21, 26; Law. 19:13; 25:14; Qan. 15:7; 24:12; Yesh. 58:7; Mat. 25:3

18:8 Mis. 22:25; Law. 25:35, 36

18:10 «shundaq yamanliqlarning birini öz qérindishigha qilghan, hemde yuqiriqi yaxshiliqning héchqaysisini qilmighan, bir ogli bolsa» — bashqa birxil terjimisi: «mushundaq yamanliqlarning birini öz qérindishigha qilghan bir ogli bar bolsa, — (atisi ulardin birini héch qilmighan bolsimu), — »

yalingachqa kiyim kiygüzgen,¹⁷ öz qolini qebihlikdin tartidighan, pulni ösümge bermigen, ösüm-jazane almighan, belki Méning hökümlirimge emel qilidighan, belgilimilirimde mangidighan bolsa — u öz atisining qebihlik tüpeylidin ölmeydu, u jezmen hayat bolidu.

¹⁸ Uning atisi bolsa, zulum-zumbuluq ishletken, öz qerindishigha bulangchiliq qilghan, öz xelqi arisida natoghra ishlarni qilghanliqi tüpeylidin, mana u öz qebihlik ichide ölidu. ¹⁹ Siler: «Némishqa oghul atisining qebihlikining jazasini kötürmeydu?» dep soraysiler; biraq oghul adilliq hem adaletni yürgüzgen, Méning barliq belgilimilirimni tutup ulargha emel qilghan; u jezmen hayat bolidu; ²⁰ gunah sadir qilghuchi jan igisi ölidu. Oghul atisining qebihlikining jazasini kötürmeydu, we yaki ata oghlining qebihlikining jazasini kötürmeydu; heqqaniy kishining heqqaniyliqi öz üstide turidu, rezil kishining rezilliki öz üstide turidu; ²¹ we rezil kishi barliq sadir qilghan gunahlaridin yénip towa qilip, Méning barliq belgilimilirimni tutup, adilliq hem adaletni yürgüzidighan bolsa, u jezmen hayat bolidu, u ölmeydu. ²² Uning sadir qilghan barliq itaetsizlikliri uning hésabigha eslenmeydu; u qilghan heqqaniyliqi bilen hayat bolidu.

²³ Men rezil ademning ölümidin huzur alamdimen? — deydu Reb Perwerdigar. Eksiche, mendiki huzur uning öz yolidin yénip towa qilghanliqidin emesmu?

²⁴ Heqqaniy kishi öz heqqaniyliqidin yénip, qebihlik qilghan, rezil ademlerning yirginchilik qilmishliri boyiche ish qilghan bolsa, u hayat qalamdu? Uning qilghan heqqaniylikliridin héchqaysisi eslenmeydu; ötküzgen asiyliqi, sadir qilghan gunah ichide, u ölidu.

²⁵ Emma siler: «Rebning yoli adil emes» deysiler; emdi, i Israil jemeti, anglanglar; Méning yolum adil emesmu? Silerning yolliringlar adilsizlik emesmu? ²⁶ Heqqaniy kishi heqqaniyliqidin yénip, qebihlikni ötküzgen bolsa, u ölidu; ötküzgen qebihlik bilen u ölidu. ²⁷ Hem rezil adem ötküzgen rezillikidin yénip towa qilip, adilliq hem adalet yürgüzidighan bolsa, u öz jénini hayat saqlaydu. ²⁸ Chünki u oylinip, barliq ötküzgen itaetsizlikliridin yandi; u jezmen hayat bolidu, u ölmeydu. ²⁹ Lékin Israil jemeti «Rebning yoli adil emes» deydu; i Israil jemeti, Méning yollirim adil emesmu? Adil bolmighini silerning yolliringlar emesmu?

³⁰ Shunga Men üstünlargha, yeni herbiringlarni öz yolliringlar boyiche höküm chiqirip jazalaymen, i Israil jemeti, deydu Reb Perwerdigar. Qaytip yénimgha kélinglar, barliq itaetsizlikliringlardin yénip towa qilinglar; shuning bilen qebihlik silerge qiltaq bolmaydu. ³¹ Özünglardin barliq ötküzgen itaetsizlikliringlarni tashliwétinglar, özünglarga yéngi qelb we yéngi rohni tiklenglar; némishqa ölmekchisiler, i Israil jemeti? ³² Chünki ölidighan kishining ölümidin manga huzur yoqtur, deydu Reb Perwerdigar; shunga yolunglardin yénip towa qilip hayat bolunglar!»...

18:16 «héchbirige zulum-zumbuluq ishletmigen, qerzdardin kapalet élishni héch öziye tutmighan» — Musa peyghemberge chüshürülgen qanun boyiche qerzdardin «kapalet alsa» bolatti (mesilen, pulning ornigha kiyim-kéçek, qoral-eswab alsa bolatti), biraq qerzdar uninggha kérek bolghanda, uninggha qayturup turushi kérek idi («Mis.» 22:26, «Qan.» 24:6-17-ayetni körüng).

18:19 Qan. 24:16; 2Pad. 14:6; 2Tar. 25:4

18:23 Ez. 33:11

18:25 Ez. 33:17,20

18:30 Mat. 3:2

18:31 «Özünglarga yéngi qelb we yéngi rohni tiklenglar» — 11:19-ayetni körüng. Bu «yéngi qelb», «yéngi roh» towa qilish yolida Xudadinla kélidu.

18:31 Yer. 32:39; Ez. 11:19; 36:26

18:32 «ölidighan kishining ölümidin manga huzur yoqtur, deydu Reb Perwerdigar» — «qoshumche söz»imizde mushu muhim bab üstide toxtilimiz.

18:32 Ez. 33:11

Israil shahzadilirige bir mersiye

19¹— «Emdi sen, Israil shahzadilirige bir mersiye aghzingha élip mundaq dep oqughin:

² «Shirlar arisida anang qandaq bir chishi shir idi!

U yash shirlar arisida yatqan, u arslanlirini béqip quwwetlidi.

³ U arslanliridin birini chong qildi, u yash shir bolup chiqti;

U owni tutup yirtishni ógendi;

U ademlernimu yewétetti.

⁴ Eller uningdin xewer anglidi;

U ularning ora toziqida tutuwélindi;

Ular uning burnigha ilmekni sélip,

Misir zéminigha épketti..

⁵ Chish shir ózining arminini bikar kütkinini,

Ümidning yoqalghanliqini körüp,

U bashqa bir arslinini élip,

Uni béqip yash shir qildi;

⁶ U shirlar arisida uyan-buyan kezdi;

U yash shir bolup,

Owning tutup yirtishni ógendi;

U ademlernimu yewétetti.

⁷ U ularning istihkamirini buzup,

Ularning sheherlirini xarabe qiliwetti;

Zémin we uning üstidiki hemmisi uning hörkirigen awazi bilen dekke-dükkige chüshti.

⁸ Andin eller uning etrapidiki rayonlardin kélip uninggha qarshi chiqti;

Ular uning üstige torini yéyip tashlidi;

U ularning ora toziqida tutuwélindi.

⁹ Ular burnigha ilmek sélip qepeske solidi;

Uni Babilning padishahigha apardi;

Ular uni torlirigha éliwaldi;

Shuning bilen uning awazi Israil taghlirida qaytidin anglanmaydu..

¹⁰ Séning anang üzümzaringda bir üzüm téli idi;

U su boyida tiklengenidi;

Sularning molluqidin,

U intayin méwilik, köp shaxlik boldi.

¹¹ Uning küchlük shaxliri bar idi,

Höküm sürgüchilerning shahane hasilirigha layiq idi;

Uning boyi bulutlardinmu égiz kökke taqashti,

U égzikliki we shaxlirining nurgunliqi bilen körünerlik idi;

¹² Biraq u qehr bilen yulundi,

U yerge tashlandi,

Sherq shamili méwisini qurutuwetti;

Uning küchlük shaxliri sunduruldi, qaghjirap ketti;

Ot ularni yutuwaldi.

¹³ Hazir u chöl-bayawanda,

Changqaq, susiz bir yerde tikildi;

19:4 2Pad. 23:33; Yer. 22:11

19:9 2Tar. 36:6

¹⁴ Uning shaxlirining birsidin ot chiqip, Uning bixliri hem méwisini yutuwalddi; Shuning bilan uningda hókümdarning shahane hasisi bolghudek küchlük shéxi qalmidi. Bu sözler mersiyedur, bular peqet mersiye üçünla ishlitilidu..

Israilning asiyliqining tarixi we Xudaning uning kélechiki toghruluq pilani Aqsaqallar kélip Ezakiyaldin yol soraydu

20¹ Yettinchi yili, beshinchi aynning oninchi küni shundaq boldiki, Israilning bezi aqsaqalliri Perwerdigarni izdep uningdin sorighili méning aldimgha kélip olturdi.

² We Perwerdigarning sözi manga kélip mundaq déyildi: —

³ I insan oghli, Israilning aqsaqallirigha söz qilip mundaq dégin: — Reb Perwerdigar mundaq deydu: — Siler Mendin sorighili keldinglar? Öz hayatim bilen qesem qilimenki, — deydu Reb Perwerdigar — Men silerning Mendin sorishinglargha yolgha qoymaymen. ⁴ Emdi ularning üstige hóküm chiqiramsen, i adem balisi, hóküm chiqiramsen? Ulargha ata-bowilirining yirginchlik qilmishlirini ayan qilip ulargha mundaq dégin: —

⁵ Reb Perwerdigar mundaq deydu: — Men Israilni tallighan künide, Yaqup jemetining neslige qol kötürüp qesem qilip, Misir zéminida Özümni ulargha ayan qilghinimda, yeni ulargha qol kötürüp qesem qilip ulargha: «Men Perwerdigar séning Xudayingdurmen» déginimde. ⁶ — shu küni Men ularni Misir zéminidin chiqirip ular üçün alahide izdep tapqan süt hem bal éqip turidighan, hemme zémin arisidiki eng güzel zéminning güli bolghan zémingha kirgüzüş üçün, qol kötürüp qesem qildim; ⁷ Men ulargha: «Herbiringlar öz közünglar aldidiki nepretlik nersilerni tashliwétinglar, Misirning butliri bilen özünglarni bulghimanglar; Men Perwerdigar Xudayinglardurmen» — dédim.

⁸ Lékin ular Manga asiyliq qilip Manga qulaq sélisni xalimaytti; héchqaysisi ne öz közi aldidiki nepretlik nersilerni tashliwetmidi, ne Misirning butliridin héch ayrilmidi. Andin Men qehrinni Misir zémini ichide ulargha töküp, ulargha qaratqan achchiqimni basimen, dédim — ⁹ halbuki, namimning ular turghan eller arisida bulghanmasliqi üçün, Öz namim üçün heriket qildim; chünki Men bu ellerning köz aldida ularni Misirdin chiqirishim bilen Özümni ayan qilghanim; ¹⁰ shunga Men ularni Misir zéminidin toluq chiqirip, chöl-bayawangha apardim... ¹¹ We Men belgilimilirimni bérrip, Öz hókümlirimni ulargha ayan qildim — ulargha emel qilidighan kishi ularning sewebidin hayatqa érishidu..

¹² Özüm hem ular arisidiki bésharet bolsun dep, Méning ularni pak-muqeddes qilidighan Perwerdigar ikenlikimni bilishi üçün «shabat kün»lirimni ulargha béghishlidim; ¹³ lékin Israil jemeti chöl-bayawanda Manga asiyliq qildi; chünki ular Méning belgilimilirimde mangmidi,

19:14 «Uning shaxlirining birsidin ot chiqip, uning bixliri hem méwisini yutuwalddi...» — bu «shax» («shaxlardin birsi») Zekeriya padishah bolushi mumkin. Uning Xudagha ishenmesliki hem exmeqliqi Israilning béshigha köp balayi'apetlerni chüshürdi («2Pad.» 24:17tin-17:25-ayetkiche körüng).

20:4 Ez. 22:2; 23:36

20:5 Mis. 3:8; 4:31; 6:7

20:10 «shunga Men ularni Misir zéminidin toluq chiqirip, chöl-bayawangha apardim» — Israilning Xudadin gumanlinip, Uninggha asiyliq qilishi Misirdin chiqish jeryanidimu, ular téxi Misir térritoriyiside bolghan chaghdimu bar idi. Shu chaghda Xuda peqet Öz nami we wedisi üçün bu «chiqirish» qutquzushini toluq ada qilip, ularni déngizdin ötküzüp chölge apardi.

20:10 Mis. 13:18

20:11 Law. 18:5; Qan. 30:15, 16, 19, 20; Rim. 10:5; Gal. 3:12

20:12 «Méning ularni pak-muqeddes qilidighan Perwerdigar ikenlikimni bilishi üçün «shabat kün»lirimni ulargha béghishlidim» — «shabat küni» shenbe küni bolup, Xuda Yehudiylargha béghishlighan dem alidighan, Xudani séghinidighan küni.

20:12 Mis. 20:8; 31:13-17; 35:2

Méning hökümlirimni chetke qafti (eger ademler bu emrlerge emel qilsa, u ularning sewe-bidin hayatqa érishidu) we Méning «shabat kün»lirimni qattiq bulghidi; Men ularning üstige chöl-bayawanda ular halak qilinghuche qehrimni tökimen dédim — ¹⁴halbuki, namimning el-ler arisida bulghanmasliqi üçhün, Öz namim üçhün heriket qildim; chünki Men bu ellerning köz aldida ularni Misirdin qutquzup chiqarghanmen.

¹⁵Men yene chöl-bayawanda ulargha süt hem bal éqip turidighan, hemme zéminning güli bolghan zémingha kirgüzmeymen dep, qolumni kötürüp qesem qilimen dédim ¹⁶(chünki ularning qelbi butlirigha egiship ketkechke, Méning belgilimilirimni chetke qaqqan, Méning hökümlirimde mangmighan, Méning «shabat kün»lirimni buzghan); — ¹⁷halbuki, közüm ulargha rehim qilip ularni halak qilmidim yaki ularni chöl-bayawanda tügeshtürmidim.

¹⁸Men chöl-bayawanda ularning balilirigha mundaq dédim: «Ata-bowiliringlarning belgimiliride mangmanglar, ne ularning hökümlirini tutmanglar ne butliri bilen özünglarni bulghimanglar. ¹⁹Men Perwerdigar Xudayinglardurmen; Méning belgilimilirimde méngip, Méning hökümlirimni tutup ulargha emel qilinglar; ²⁰Méning «shabat kün»lirimni pak-muqeddes dep etiwarlanglar; u silerning Méning Perwerdigar Xudayinglar ikenlikimni bilishinglar üçhün Men we siler otturimizdiki bir bésharettur. ²¹Lékin balilirimu Manga asiyliq qildi; ular ne Méning belgilimilirimde mangmighan ne Méning hökümlirimni tutmighan (birs ulargha emel qilsa, u ular bilen hayatqa érishidu) ular Méning «shabat kün»lirimni bulghighan; shunga Men qehrimni ular üstige töküp ulargha qaratqan achchiqimni chüshürüp pighandin chiqimen, dédim; ²²lékin jazadin qolumni tartip, namimni ellerning köz aldida bulghanmisun dep Öz namim üçhün heriket qildim; Men bu ellerning köz aldida ularni Misirdin qutquzup chiqarghanmen.

²³Chöl-bayawanda Men qolumni kötürüp ulargha silerni eller arisigha tarqitimen, memliketler ichige taritimen dep qesem qilimen, dédim; ²⁴chünki ular Méning hökümlirimni ada qilmighan, belgilimilirimni chetke qaqqan, Méning «shabat kün»lirimni buzghan; ular közlirini ata-bowiliringni butlirigha tikmekte idi; ²⁵shunga Men ulargha yaxshi bolmighan belgilimilerni, ularni hayatqa élip barmaydighan hökümlerni béghishlidim; ²⁶we ularni öz-özidin seskendürüp, Méning Perwerdigar ikenlikimni tonup yétishi üçhün, Men ularni öz hediye liri arqiliq bulghidim, chünki ular hediye süpitide barliq tunji balilirini atap qoyatti...

²⁷Shunga, i insan oghli, Israil jemetige söz qilip mundaq dégin: — Reb Perwerdigar mundaq deydu: — Ata-bowiliringlar shu ishtimu Manga kupurluq qilghanki, ular Manga wapasizliq qilghan; ²⁸ular Men Öz qolumni kötürüp: «Mushu zéminni silerge bérimen» dep qesem qilghan yerge kirgende, ular shu yerdiki udul kelgen herbir yuqiri döng hem baraqsan derexni körüpla shu joylarda ular qurbanliqlirini qilip, Méni achchiqlanduridighan hediye lerni qilatti; ular shu yerdimu «xushpuraq hediye»lirini puritip, «sharab hediye»lirini töketti; ²⁹shuning bilen Men ulardin: «Siler chiqidighan bu yuqiri jay dégen néme?» dep soridim; shunga bügünge qeder uning ismi «Bamah»dur..

20:13 Mis. 16:28

20:25 ««yaxshi bolmighan belgilimiler» ... «hayatqa érishmeydighan hökümler» — 26-ayettiki izahatni körüng.

20:26 «yaxshi bolmighan belgilimiler» ... «hayatqa érishmeydighan hökümler» 25-ayet... — bu ikki ayet (26-25) intayin muhim.

—«Yaxshi bolmighan belgilimiler», «hayatqa érishmeydighan hökümler» dégenler emeliyette butpereslik diniy qaide-yosunlardin ibaret. Xuda ularning Özining ademni hayatqa érishtüridighan emr-permanlirini chetke qéqip, aldinip, intayin rezil butpereslikke béghishlinishigha yol qoyghan: 31-ayetnimu körüng. Öz balilirini Xudagha (yaki butlarga, elwette) atap qurbanliq qilish Tewratta qet'iy men'i qilinghan. «Kan.», 12:29-31-ayetni körüng.

20:26 Ez. 16:21

20:28 «ular shu yerdiki udul kelgen herbir yuqiri döng hem baraqsan derexni körüpla shu joylarda ular qurbanliqlirini qilip, Méni achchiqlanduridighan hediye lerni qilatti» — Xuda Musa peyghember arqiliq «Siler Men békitken jayda qurbanliq qilinglar» dégen («Qan.» 12-bab). Xeqlerning öz béshimchilik qilip «yuqiri jay»larda qurbanliq qilishliri beribir butpereslikke aylinip kététti.

20:29 «shunga bügünge qeder uning ismi «Bamah»dur» — «Bamah» dégenning menisi «yuqiri jay». Belkim shu chaghda

³⁰ Shunga Israil jemetige mundaq dégin: — Reb Perwerdigar mundaq deydu: «Siler ata-bowilirlarning yolida özlirlarningim bulghimaqchimusiler? Ularning nepretlik qilmishlirigha egiship buzuqluq qilmaqchimusiler?» ³¹ Emdi siler hediye-lirirlarni sunup, öz oghullirlarni ottin ötküzgende, siler yenila büginge qeder özünglarni barliq butlirlar bilan bulghawatisiler; emdi Men silerning Méni izdep sorishinglarga yol qoyamdimen, i Israil jemeti?! Men hayatim bilan qesem qilimenki, — deydu Reb Perwerdigar, — Men silerning Méni izdep sorishinglarga yol qoymaymen! ³² Shuningdek silerning könglülardiki «Biz yat ellerdek, bashqa yurtlardiki jemetlerdek yaghach hem tash mebudlarga choqunimiz» dégen koyunglar emelge ashurulmaydu!

³³ Men hayatim bilan qesem qilimenki, — deydu Reb Perwerdigar, Men berheq küchlük qol, uzartqan bilikim hem töküp yaghdurghan qehrim bilan üstünglardin hökümranliq qilimen. ³⁴ Men küchlük qol, uzartqan bilikim hem töküp yaghdurulghan qehr bilan silerni ellerdin chiqirip épkelimen, tarqitilghan memliketlerdin silerni yighimen; ³⁵ silerni ellerge tewe bolghan chöl-bayawangha kirgüzüp, shu yerde üstünglardin yüz turane höküm chiqirip jazalaymen; ³⁶ atabowilirlarning üstidin Misir zéminidiki chöl-bayawangha höküm chiqirip jazalghinimdek, silerning üstünglardin yüz turane höküm chiqirip jazalaymen, deydu Reb Perwerdigar. ³⁷ Men silerni hasa astidin ötküzüp, ehdingning rishtisige baghlundurimen. ³⁸ Men aranglardin Manga wapaszliq qilghan asiylarni shallap chiqirimen; ularni turuwatqan jaylardin chiqirimen, biraq ular Israil zéminigha kirmeydu; shuning bilan siler Perwerdigar ikenlikimni tonup yétisiler.

³⁹ — Emdi siler bolsanglar, i Israil jemeti, Reb Perwerdigar silerge mundaq deydu: — Manga qulaq salmaymiz désenglar, bériwéringlar, herbiringlar öz butlirlinglarga choquniwéringlar! Biraq siler yene hediye-lirirlar hem mebudlirlinglar bilan Méning namimni ikkinchi bulghimaysiler! ⁴⁰ Chünki Méning muqeddes téghimda, yeni Israilning égzilikidiki taghda, — deydu Reb Perwerdigar, — barliq Israil jemeti, ularning hemmisi Manga zéminde turup xizmet qilidu; Men u yerde ularni qobul qilimen we u yerde Men silerdin «kötürme hediye»lirirlarni, tunji hosul bolghan köktat-méwilirlinglarni, shundaqla barliq muqeddes dep ayrip béghishli-ghan nesrilirlinglarni telep qilimen.

⁴¹ Men silerni eller arisidin chiqirip, memliketlerdin élip yighqinimda, ésil xushbuydek silerni qobul qilimen; shuning bilan ellerning köz aldida aranglarda Özümning pak-muqeddes ikenlikimni körsitimen. ⁴² Ata-bowilirlinglarga qolumni kötürüp: «Mushu zéminni silerge bérimen» dep qesem qilghan Israil zéminigha silerni kirgüzginimde, siler Méning Perwerdigar ikenlikimni bilip yétisiler. ⁴³ Siler u yerde öz yollirlinglarni we özünglarni bulghighan barliq qilmishlirlinglarni esleysiler; shuning bilan ötküzgen rezil ishlirlinglar tüpeylidin siler öz-özünglarni közge ilmaysiler, öz-özünglardin nepretlinisiler. ⁴⁴ Men rezil yollirlinglarga asasen emes, yaki buzuq qilmishlirlinglarga asasen emes, belki Öz namim üçün silerge shepquetlik muamile qilghandin kéyin, i Israil jemeti, siler Méning Perwerdigar ikenlikimni bilip yétisiler, — deydu Reb Perwerdigar.

Ot we qilich arqiliq bolghan jaza

⁴⁵ Perwerdigarning sözi manga kélip mundaq déyildi: —

⁴⁶ I insan oghli, yüzügnü Téman shehirige qaritip, jenubtikilerni eyiblep, Negew ormanliq

uning bashqa bir hejwi, kinayilik menisimu bar idi; biraq bügün biz uni bilmeymiz.

20:37 «Men silerni hasa astidin ötküzüp, ehdingning rishtisige baghlundurimen» — «hasa astidin ötküzüsh» toghruluq «Law.» 27:32, «Yer.» 33:13 körlüg. Qoylardin yamanlirini shallap chiqish üçün qoychi ularni bir-birlep öz hasisi astidin ötküzüp tekshüretti.

20:39 «Biraq siler yene hediye-lirirlar hem mebudlirlinglar bilan Méning namimni ikkinchi bulghimaysiler!» — bashqa birxil terjimisi: «Biraq kéyin, hetta siler Manga qulaq salmighan bolsanglarmu, siler yenila hediye-lirirlar hem mebudlirlinglar bilan Méning namimni ikkinchi bulghimaysiler!».

«Ezakiyal»

dalasini eyibleydighan bésharet bérip, —

⁴⁷Yeni Negew ormanliq dalasigha mundaq dégin: — Perwerdigarning sözini angla; Reb Perwerdigar mundaq deydu: «Mana, Men sanga bir ot yaqimen; u sendiki hemme yéshil derexni hemde hemme qaqshal derexni yewétidu; yalqunluq ot héch öchmeydu, jenubtin shimalghiche pütkül yer yüzi uning bilen köyüp kétidu;»⁴⁸ barliq et igiliri Menki Perwerdigar uni yaqqanliqimni körüp yétidu; u héchqachan öchürilmeydu!».

⁴⁹We men: — Ah, Perwerdigar! Ular men toghruluq: «U peqet temsillernila sözlewatidu» deydu! — dédim.

«Qilich» heqqide

21¹ We Perwerdigarning sözi manga kélip mundaq déyildi: —

²I insan oghli, yüzüngni Yérusalémgha qaritip, «muqeddes jaylar»ni eyiblep, Israil zéminini eyiblep bésharet bérip, ³Yeni Israil zéminigha mundaq dégin: — Perwerdigar mundaq deydu: «Mana, Men sanga qarshidurmen; qilichimni ghilaptin sughurup, sendin hem heqqaniylar hem rezillerni üzüp tashlaymen.

⁴Men sendin hem heqqaniylar hem rezillerni üzüp tashlamaqchi bolghininim üçhün, qilichim barliq et igiliri, yeni jenubtin shimalghiche bolghan hemmeylen bilen qarshilishishgha ghilaptin chiqidu; ⁵shuning bilen barliq et igiliri Menki Perwerdigarning Öz qilichimni ghilaptin sughurghanliqimni tonup yétidu; qilich ghilapqa qaytidin yéniپ kirmeydu.

⁶Emdi uh tartqin, i insan oghli; ich-baghring échishqudek derd-elem bilen ularning köz aldida uh-zar qil. ⁷We shundaq boliduki, ular sendin: «Némishqa uh tartisen?» dep sorighanda, sen ulargha: «Bolghan shum xewer tüpeylidin! Mana, u kélidu! Barliq yürekler érip, barliq qollar boshap kétidu, barliq rohlar zeipliship, barliq tizlar süydük bilen chiliq-chiliq hól bolup kétidu; mana u kéliwatidu! U yétip keldi! — deydu Reb Perwerdigar» — dégin...

⁸We Perwerdigarning sözi manga kélip shundaq déyildi: —

⁹I insan oghli, bésharet bérip mundaq dégin: — Reb Perwerdigar mundaq deydu: — Mana, bir qilich, bir qilich, bislanghan, parqiritilghan! ¹⁰U zor qirghinchilik üçhün bislanghan, uni yaltirashqa parqiratqan; Öz oghlumning shahane hasisi herqandaq addiy tayaqni kemsitkenliki tüpeylidin, xushal bolup kétishimizge toghra kélemdu?.

¹¹U qilichni parqiritilishqa, qol bilen tutushqa békitken;

Qilich bilengen, parqiritilghan,

Qetl qilghuchining qoligha tutquzushqa teyyarlanghandur!

¹²Nale-peryad kötürüp pighan chekkin, i insan oghli,

Chünki qilich Méning xelqimge qarshi chiqqan;

U Israilning barliq shahzadilirige qarshi chiqqan;

Ular Öz xelqim bilen teng qilichqa tapshurulghan;

20:46 «Téman shehiri» — Israilning sherqiy jenubiy chégrasigha tutishidu, «Negew» Israilning jenubiy teripini körsitidu.

20:47 «... pütkül yer yüzi uning bilen köyüp kétidu» — yaki «... her ademning yüzi uning bilen köyüp kétidu».

20:47 Luqa 23:31

21:7 «barliq tizlar süydük bilen chiliq-chiliq hól bolup kétidu» — démek, qorqunchtin shundaq bolidu. Bashqa birxil terjimisi «barliq tizlar sudek ajiz bolup kétidu».

21:7 Yer. 6:24; 49:23; Ez. 4:17; 7:17

21:10 «U zor qirghinchilik üçhün bislanghan, ... Öz oghlumning shahane hasisi herqandaq sddiy tayaqni kemsitkenliki tüpeylidin, xushal bolup kétishimizge toghra kélemdu?» — oqurmenler köp xil terjimiliri bilen uchrishishi mumkin. Bu jümlining eyni tékistinini chüshinish tes. «Öz oghlum» mushu yerde belkim Yehuda yaki Yehudaning padishahi Zedekiya bolushi mumkin. Zedekiya özini «yéngilmes» dep hésablighini bilen, uning Xuda mexsus teyyarligghan qilichni «bir tal yaghach tayaq»tek asanla bir terep qilishi hergiz mumkin emes.

Shunga yanpishingga qattiq urup qoyghin!..

¹³ Chünki sinaq keldi; emdi bu «shahane hasa » bashqa yaghachlarni kemsitkini bilen, u beribir tügishidu emesmu?! — deydu Reb Perwerdigar..

¹⁴ — Emdi sen, i insan oghli, bésharet bergin, chawak chalghin! Qilich ikki qétim, üch qétim urup qirsun! U qirghuchi qilich, ularni her tereptin qorshiwalghan zor qetl qilghuchi qilichtur!..

¹⁵ Ularning yürekliirini érisun dep, ulardin nurghunliri putliship ketsun dep, Men ularning barliq derwazilirigha tehdit salghuchi qilichni qaritip qoydum. Way! U chaqmaqtek parqiritilghan, u qirishqa sughurulghan;..¹⁶ i qilich, ong terepke ötkür bol! Sol terepke burulup chap! Bisingni qeyerge qaratqan bolsa shu yerge chap! ¹⁷ Menki Perwerdigar Öz qolum bilen chawak chalimen, Öz qehrinni töküp pighandin chiqimen; Menki Perwerdigar shundaq söz qildim.

Xudaning Babilning padishahini Yérusalémgha hujum qilishqa qaritip qoyidighanliq

¹⁸ We Perwerdigarning sözi manga kélip shundaq déyildi: —

¹⁹ Sen i insan oghli, Babil padishahining qilichining méngishigha teyyarlangan ikki yolni békitip qoyghin; ikkilisi bir zémindin chiqidighan bolsun; Yérusalém shehirige mangidighan yolning béshida bir yol belgisini tiklep qoyghin; ²⁰ yeni qilichning yétip kélishi üçün Ammoniylarning Rabbah shehirige bir yol hemde Yehudagha, yeni istihkami mestehkem Yérusalém shehirige yene bir yolni békitip qoyghin; ²¹ chünki Babilning padishahi acha yolda, yeni ikki yolning béshida pal achquzidu; u oqlarni silkiydu, «köchme mebudlar»din soraydu, jigerni tekshüridu..

²² Emdi sépilni bösküchi bazghanlarni tikleshni, qan töküshke perman qilishni, jeng élan qilip tovlashni, derwazilargha urulghuchi bazghanlarni tikleshni, sépilgha chiqidighan dönglüklerni yasashni, poteylerni qurushni, Yérusalémni muhasirige élishni körsitidighan pal uning ong qoligha chüshidu; ²³ gerche bu pal ulargha yalghan körüngini bilen, ular ichken qesemler tüpeylidin, Yehudakilerni changgiligha alsun dep padishah ularning qebihlikini ésigе keltüridu..

²⁴ — Shunga Reb Perwerdigar mundaq deydu: Silerning asiyliqinglar ashkarilinip, barliq qilmishliringlarda gunahliringlar körüngechke, qebihlikinglarni eske keltürginginglar tüpeylidin — yeni özünglar pash qilinip eske élinghininglar tüpeylidin, siler qolgha élinisiler. ²⁵ Emdi sen, i Israilning munapiq hem rezil shahzadisi, qebihlikingning jazalinish waqti-saiti toshqinida, köridighan küning kélidul!

21:12 «shunga yanpishingga qattiq urup qoyghin!» — «yanpashqa urush» qattiq derd-elemning ipadisi idi.

21:12 Ez. 6:11; 7:27

21:13 Yesh. 1:5; Yer. 6:28-30

21:14 «bésharet bergin, chawak chalghin!» — «chawak chélish» belkim peyghemberring Xudagha wekil bolup, Xudaning bu ishlarni toghra dégenlikini ipadilishi idi.

21:15 «ularning yürekliirini érisun dep, ... Men ularning barliq derwazilirigha tehdit salghuchi qilichni qaritip qoydum. Way! U chaqmaqtek parqiritilghan, u qirishqa sughurulghan» — oqurmenler bashqa nechche xil terjimiliri bilen uchrishishi mumkin. Ibraniy tilida bu ayettiki bezi sözning menisini peqet perez qilishqila bolidu.

21:15 Ez. 21:32

21:21 «köchme mebudlar» — ibraniy tilida «terafim»; kichik, qol bilen kötürgili bolghan «qolayliq butlar». «jigerni tekshürüsh» — kona zamandiki palchiliqning bir usuli idi. Bilishimizche ular bir haywanni soyup, andin üçhey-qarni qatarliqlarni tekshürüp, körgen alametler boyiche bir qarargha kélettü.

21:22 Ez. 4:2; 17:17

21:23 «gerche bu pal ulargha yalghan körüngini bilen, ... Yehudakilerni changgiligha alsun dep padishah ularning qebihlikini ésigе keltüridu» — pütün bu ayetning eyni tékistini chüshinish tes. «Ichken qesemler» belkim Zedekiya Néboqadnesargha ichken qesemlerni körsitidu. Néboqadnesarning meslihetchiliri bu palni yalghan dep qarighini bilen, Xuda Yérusalémni jazalansun (Néboqadnesarning changgiligha chüshsun) dep qet'iy békitken bolghachqa, Néboqadnesar beribir Rabbah shehirige emes, belki Yérusalémning asiyliqini ésigе keltürüp uninggha hujum qilishni qarar qilidu.

21:25 «i Israilning munapiq hem rezil shahzadisi» — «rezil shahzade» Zedekiya padishahni körsitidu. Ezakiyal peyghember uni «padishah» dégüsi kelmeydu. «qebihlikingning jazalinish waqti-saiti toshqinida, köridighan küning kélidul!» — ibraniy tilida «qebihlikingning jazalinish waqti-saiti toshqinida, köridighan küning keldi!» déyilidu. Démek, köridighan küningning yéqin kelgenlikini tekitleydu.

«Ezakiyal»

²⁶ Reb Perwerdigar mundaq deydu: — Sellini uningdin éliwet, tajni éliwet; ishlar öz pétida turiwermeydu; pes turghanni égiz qil, égiz turghanni pes qil; ²⁷ uning textini örüwet, örüwet, örüwet! Uning hoquqining Igisi kelmigüche, u yene mewjut bolmaydu; Men uni Uninggha teqdim qilimen..

Ammon xelqi toghruluq bésharet

²⁸ Emdi i insan oghli, bésharet bérip mundaq dégin: — Reb Perwerdigar Ammoniyar we ularning mazaqliri toghrisida mundaq deydu: «Bir qilich, bir qilich qetl qilishqa sughurulghan; u ademni yewétishke, chaqmaqtek yaltirashqa parqiritilghan!» — dégin!

²⁹ Chünki palchilar sen qilich toghrungda quruq alamet körünüshlerni körüp, sen üçhün yalghandin bir pal salidu; rezillerning köridighan küni kelgende, qebihlikning jazalinish waqtisaiti toshqanda, bular séni shu qirilghan rezillerning boyunliri üstige qoshup yatquzidu!

³⁰ Bu qilichni öz ghilapigha qayturup sall!

Men séning üstüngge özüng yaritilghan jayda, yeni sen törülgen jayda höküm chiqirip jazalaymen.

³¹ Shuning bilen Men üstüngge qehrinni töküp yaghdurup,

Ghezippingni oti qilip püwleymen;

Men séni qatilliqa mahir yawuz ademlerning qoligha tapshurup bérimen;

³² Sen otqa yéqilghu bolisen;

Séning qéning öz zéminingde tökülidu;

Sen qaytidin eslenmeysen;

Chünki Menki Perwerdigar söz qilghan.

Yérusalém toghruluq üç bésharet

Birinchi: — qanliq sheher

22¹ Perwerdigarning sözi manga kélip shundaq déyildi: —

² Emdi sen, i insan oghli, qanliq sheher üstige höküm chiqarmamsen? Höküm chiqarmamsen? Emdi uning yirginchlik qilmishlirini yüzige sélip mundaq dégin: —

³ Reb Perwerdigar mundaq deydu: «Öz jaza küning kelishi üçhün öz ichide qan tökküchi sheher, özini bulghash üçhün özige mebudlarni yasighan sheher —

⁴ Sen tökken qan tüpeylidin gunahkar boldung, yasighan mebudlar tüpeylidin özüngni bulghiding; sen öz jaza künliringni yéqinlashturdung, yilliringni toshurdung; shunga Men séni ellerge reswa, barliq memliketlerge mazaqning obyékti qildim.. ⁵ Sanga yéqindikiler hemde sendin yiraqtikiler séni mazaq qilidu, i qiya-chiyagha tolghan betnamliq sheher!

⁶ Israilning shahzadiliri, her birining hoquqidin paydilinip ichingde qandaq qan tökkenlikige qara! ⁷ Séning ichingde ular ata-anisini közge ilmighan; aranglarda musapirlargha zulum-zumbuluq qilghan, yétim-yésirler hem tul xotunlarga uwal qilghan; ⁸ Méning pak-muqeddes nersilirimni sen kemsitken, Méning «shabat kün»lirimni bulghap buzghansen; ⁹ séning ichingde qangha teshna töhmetxor ademler bolghan; ular taghlar üstide butpereslik éshini yégen;

21:27 «Uning hoquqining igisi kelmigüche, u yene mewjut bolmaydu; Men uni uninggha teqdim qilimen» — bu ayetning menisi, Zedekiyadin kéyin, Dawut padishahning ewladi, Israil hem alemning tégishlik padishahi Qutquzhuchi-Mesih kelgüche Israilning textige öz xelqidin bolghan héchkim padishah bolup olturmaydu. «Yar.» 49:10-tiki bésharetnimu körüng.

21:28 «Bir qilich, bir qilich qetl qilishqa sughurulghan; u ademni yewétishke, chaqmaqtek yaltirashqa parqiritilghan!» — Ammoniyar özlirining mushu qilichini Israillarni soyush üçhün sughurghan (kéyinki ayetletni körüng). Biraq axirida u özlirining béshigha chüshidu.

22:2 Ez. 20:4; 23:36

22:4 2Pad. 21:16; Ez. 5:14; 20:30,31

séning ichingde ular buzuqluq pesendilik qilghan; ¹⁰ sende öz atisining nomusigha tegkenler bar; ay körgen qiz-ayallarni ayagh asti qilghanlarmu bar...

¹¹ Birs qoshnisining ayali bilen yirginchlik buzuqluq qilghan; yene birsi öz kélinini buzup shehwaniyet qilghan; sende bolghan yene birsi öz singlisigha, yene atisining qizigha basqunchiliq qilghan... ¹² Ular qan töküsh üçün arangda «sowghatlar»ni qobul qilghan; sen ösüm-jazane alghan; sen öz qoshniliringdin haramni mejburiy yuluwélip, Méni untughansen — deydu Reb Perwerdigar.

¹³ We mana, Men haramni mejburiy yuluwélishinggha we sen öz arangda tökken qanlarga qarap qolumni-qolumgha urdum!..

¹⁴ Men séni bir terep qilidighan künlerdimu yüriking yenila toq, qolliring ching turiwéremdu? Menki Perwerdigar söz qildim, Özüm uni ada qilimen... ¹⁵ Men séni eller arisigha tarqitimen, memliketler ichige taritimen, otturangda bolghan pesendilikingge xatime bérimen... ¹⁶ Emdi sen özüng arqliq ellerning köz aldida bulghinisen, andin Méning Perwerdigar ikenlikimni tonup yétisen..

Ikkinchi bésharet: — Tawlashning netijisi — héchnéme qalmaydu!

¹⁷ Perwerdigarning sözi manga kélip shundaq déyildi: —

¹⁸ I insan oghli, Israil jemeti Manga xuddi dashqal bolup chiqti; ularning hemmisi xumdana qalghan mis, qel'ey, tömür we qoghushunlardur; ular kümüshning poqi bolup chiqti..

¹⁹ Shunga Reb Perwerdigar mundaq deydu: — Hemminglar dashqal bolup chiqqachqa, mana emdi Men silerni Yérusalém otturisigha yighimen; ²⁰ kishiler üstige ot püwlep, ularni éritip tawlash üçün kümüsh, mis, tömür, qoghushun we qel'eyni xumdan ichige yighqandek, Men ghezipim we qehrim bilen silerni yighip sheher ichige sélip silerni éritimen. ²¹ Shundaq, Men silerni yighip, ghezipping otini üstünglarga püwleymen, siler uning otturida érip kétisiler; ²² kümüsh xumdana éritilgende, siler sheher otturida éritilisiler; we siler Menki Perwerdigarning Öz qehrimni üstünglarga tökkenlikimni tonup yétisiler.

Üchinchi bésharet: — Israilning pütün jemiyiti buzuldi!

²³ Perwerdigarning sözi manga kélip shundaq déyildi: —

²⁴ I insan oghli, sheherge mundaq dégin: — Ghezep chüshken künde sen paklandurulmighan, yamghur chüshmigen bir zéminsen... ²⁵ Öz oljisini titma qilidighan, hörkireydighan shirdek ularning peyghemberliri uningda suyiqest ishlitidu; ular janlarni yewétidu; xezinilerni, qimmetlik nersilirini buliwalidu; ular uning otturidiki tul xotunlarni köpeytmekte..

²⁶ Uning kahinliri Tewrat-qanunumni buzup tashlap, pak-muqeddes nersilirimni bulghighan;

22:9 Ez. 18:6,11

22:10 «atisining nomusigha tegkenler» — ibraniiy tilida buning ikki menisining mumkinchiligi bar: (1) öz atisigha basqunchilik qilghan; (2) atisining ayali (öz anisi yaki ögey anisi)gha basqunchilik qilghan. Bizningche mushu yerde (2) toghridur.

22:10 Law. 18:8,19; Ez. 18:6

22:11 Law. 18:15, 20; Yer. 5:8

22:13 «sen öz arangda tökken qanlarga qarap qolumni-qolumgha urdum» — «qol-qolgha urush» qattiq epsuslinarliq, pighanni bildüridu.

22:13 Ez. 21:22

22:14 Ez. 17:24

22:15 Ez. 12:14, 15

22:16 «Emdi sen özüng arqliq ellerning köz aldida bulghinisen, andin Méning Perwerdigar ikenlikimni tonup yétisen» — oqurmenler bashqa xil terjimilerni uchrutishi mumkin. Ayetning eyni tékistini chüshinish sel tes.

22:18 Yesh. 1:22

22:24 «Ghezep chüshken künde sen paklandurulmighan, yamghur chüshmigen bir zéminsen» — Xudaning ghezipi tüpeylidin, ularda belkim bir qurghaqchilik bolghanidi. «Qan.» 28-babni köriüng.

22:25 Mat. 23:14

ular pak-muqeddes bilan addiy nersilerni perq qilmaydu; ular «shabat kün»lirimge közini yu-mup yürüdü; shuning bilan ular arisida Manga betnam chaplinidu..²⁷ Uning ichidiki shahza-diler xuddi oljisini titma qilidighan bõrilerdek; ular qan töküshidu, janlarni nabut qilishidu, haram menpeetni bulishidu..²⁸ Uning peyghemberliri ularning qilmishlirini «hak suwaq» bilen aqartqan, «Reb Perwerdigar mundaq deydu!» dep saxta körünüşlerni körüwélip, pal sélip yalghanchiliq yetküzidu; lékin Perwerdigar ulargha söz qilghan emes..²⁹ Zémindiki ad-diy puqralarmu jebir-zulum qiliship, bulang-talang qilidu; ular ajiz-namratlarni bozek qilip, musapirlargha zulum sélip uwal qilidu.³⁰ Men ular arisidin tamni qaytidin yasitip béridighan, Méni ularning zéminini weyran qilishimdin yanduridighan, uning yériqini etküdek, Méning aldında turidighan arichi bir ezimetni izdep keldim; biraq héchbirni tapalmidim..³¹ Shunga Men qehrimni üstige tökimen; ghezipimning oti bilen Men ularni halak qilimen; Men ularning yollirini öz béshigha qayturimen, — deydu Reb Perwerdigar..

Oholah hem Oholibah — ikki ayal toghruluq bolghan temsil

23¹ Perwerdigarning sözi manga kélip shundaq déyildi: —
² I insan oghli, bir anidin tughulghan ikki ayal bar iken; ³ ular Misir zéminide pahishilik qilghan; ular yashliqta pahishilik qilghan; shu yerde ularning köksiliri mijiqlinip, qizliq emchek topchiliri silanghan..⁴ Ularning isimliri bolsa, chongining Oholah, kichikining Oholibah idi; ular Méningki idi; ular oghul-qizlarni tughqan. Samariye bolsa Oholah, Yérusalém Oholibahdur..
⁵ Oholah Méningki bolghan teqdirdimu yene buzuqluq qilghan — u ashliqlirigha, yeni qoshni-liri bolghan Asuriylerge pes arzu-heweslerde bolghan; ⁶ kök kiyim kiygen, emeldar-höküm-darlar, hemmisi kélishken yigitler, atqa mingen chewendazlar idi. ⁷ U öz buzuqluqini ular-ning üstige béghishlighan; ularning hemmisi Asuriyening ésilzadiliri idi; öz arzu-heweslirini barliq qoz-ghatqanlar bilen we ularning barliq mebudliri bilen u özini bulghighan..⁸ U yenila Misirda bolghan pahishilikliridin waz kechmidi; chünki uning yashliqida ashu yerdikiler uning bilen bille yatti, qizliq köksilirini silap, öz buzuqluqlirini uning üstige tökti. ⁹ Shunga Men uni öz ashnilirining, yeni uning arzu-heweslirini qozghatqan Asuriylerning qoligha ta pshurdum; ¹⁰ ular uning nomusini ashkarilap, uning oghul-qizlirini élip kétip, uni qilichlap öltürüwetti; u ayallar arisida yaman ataqqa qaldi; uning üstige höküm chiqirilip jazalandi.

Oholibah

¹¹ Uning singlisi Oholibah buni körüp turupmu, arzu-hewesliride hedisidin téximu buzuq, pa-hishilikliri hedisiningkidin köp bolup ketti. ¹² U öz qoshniliri bolghan Asuriylerge pes arzu-heweslerni qozghatqan; ular emeldar-hökümdarlar, heshemetlik sawut, formilarni kiygen, atqa mingen chewendazlar, ularning hemmisi kélishken yigitler idi..¹³ Men uning bulghinip ketkenlikini kördüm; ular ikkilisi bir yolluq idi.

22:26 Law. 10:10; Ez. 44:23

22:27 Mik. 3:11; Zef. 3:3

22:28 Ez. 13:7, 9, 10; 21:29; 22:12

22:30 Zeb. 106:23

22:31 Ez. 9:10; 11:21; 16:43

23:3 Ez. 20:8

23:4 «Ularning isimliri bolsa, chongining Oholah, kichikining Oholibah idi; ular Méningki idi» — démek, Oholah Israilning shimaliy padishahliqini, Oholibah Yehudani körsitidu. «Oholah» — «uning chédirisi», «Oholibah» — «méning chédirim uningdidur» dégen menilerde.

23:7 «U öz buzuqluqini ularning üstige béghishlighan; ularning hemmisi Asuriyening ésilzadiliri idi» — yaki «U öz buzuqluqini ularning üstige béghishlighan; ularning hemmisini Asuriyening ésilzadilirige béghishlighan».

23:9 2Pad. 17; 18

23:12 2Pad. 16:7

¹⁴ U uning pahishiliklerini ashurdi; chunki u tamda pereng bilan süretlengen adamlarni, yeni Kaldiylarning resimlerini kördi; ¹⁵ ularning belliri potilar bilan oralghan, béshigha quyruqluq selliler kiyilgen; ularning hemmisi leshker béshidek, yeni tughulghan yurti Kaldiyediki Babil-liqlarning qiyapitide idi. ¹⁶ U shuan ulargha qarap ularning shehwaniy hewsini qozghighan, shuning bilan ularni izdep Kaldiyege elchilerni ewetken..

¹⁷ Shuning bilan Babilliqlar uninggha, yeni uning ashniliq orun-körpilirige yéqin kélip, uni öz zinaliri bilen bulghighan; u özini ular bilen bille bulghighandin kéyin ulardin bizar boldi.

¹⁸ U öz buzuqluqlirini ochuq qilip, nomusini ashkarilishi bilen, jénim hedisidin yirgengendek uningdinmu yirgendi. ¹⁹ Biraq u yene özining yashliq künlirini, yeni Misir zéminida buzuqluq pahishilik qilghan künlirini ésigе keltürüp öz buzuqluqlirini téximu köpeytti. ²⁰ Uning erliki éshек medekliridek, meniysi atlarningkidek bolghan Babilning pahishiwaz erkeklirige qarap hewesliri qozghaldi. ²¹ Sen yashliqingdiki buzuqluqliringgha, yeni yashliqingda Misirliqlarning emçekliringni silighinigha yene teshna bolup telmürdüng.

²² Shunga, i Oholibah, — deydu Reb Perwerdigar — Mana, Men jéning hazir bizar bolghan ash-niliringni özüngge qarshi qozghitimen, ularni sen bilen qarshilishishqa hemme teripingdin élip kélimen; ²³ Babilliqlar, barliq Kaldiylar, Pékodlar, Shoalar, Koallar hemde Asuriylarning hemmisini ular bilen teng qozghaymen; ularning hemmisi kélishken yigitler, emeldar-höküm-darlar, ulugh begler we janablar, hemmisi atqa mingen chewendazlardur; ²⁴ ular qoral-ya-raqlar, jeng harwiliri, yük harwiliri hem zor bir top xelqler bilen sanga qarshi chiqidu; ular özlirini hemme teripingde sipar-qalqanlar we dubulghalarni kiyip sanga qarshi sepras bolidu; béshinggha chüshidighan tégishlik jazani ulargha tapshurimen, ular öz hökümliri boyiche ja-zalaydu.

²⁵ Men muqeddeslikimdin chiqqan ghezepni sanga qaritimen; shuning bilen ular qehr bilen séni bir terep qilidu. Ular séning burnung we qulaqliringni késiwetidu; sendin axirqi qalghan-lar qilichlinidu; ular oghul-qizliringni élip kétidu, sendin yenila qalghanlar otta yutuwétilidu..

²⁶ Ular sendin kiyim-kéçekliringni éliwélip, güzel zibu-zinnetliringni bulaydu.. ²⁷ Shuning bi-len Men sende Misir zéminida bashlanghan buzuqluqliringni we pahishilikliringni toxtitimen; sen bu ishlargha yene telmürmeysen, Misirni qayta eslimeysen.

²⁸ — Chunki Reb Perwerdigar mundaq deydu: — Mana, Men séni özüng nepretlengenlarning qoligha, yeni jéning yirgengenlarning qoligha tapshurimen; ²⁹⁻³⁰ ular séni öchmenlik bilen bir terep qilip, barliq ejirliringni élip kétip, séni tughma-yalingach qaldurup, pahishilikliring-ning nomusini ashkarilaydu. Sen eller bilen pahishilik qilghanliqing, ularning mebudliri bi-len özüngni bulghighanliqing tüpeylidin, séning buzuqluqliring hem pahishilikliring bularni béshinggha chüshürdi.. ³¹ Hedengning yolida özüng mangghansen; shunga Men uningdiki qe-dehni séning qolungghimu tutquzdum.

³² — Reb Perwerdigar mundaq deydu: — Hedengning qedehini, chongqur we chong bir qedehni senmu ichisen; sen reswa bolup mazaq qilinisen, chunki uning hejimi chongdur; ³³ sen dehs-hetlik we halaket qedehi, yeni hedeng Samariyening qedehi bilen mestlik hem derd-elemge toldurulisen; ³⁴ sen uni ichiwétip yene yalaysen, hetta uning parchilirinimu ghajilaysen, andin köksiliringnimu yulup tashlaysen; chunki Men shundaq söz qildim, deydu Reb Perwerdigar.

³⁵ Shuning üçün Reb Perwerdigar mundaq deydu: — Chunki sen Méni untup arqanggha tashli-

23:16 «U shuan ulargha qarap ularning shehwaniy hewsini qozghighan, shuning bilen ularni izdep Kaldiyege elchilerni ewetken» — bundaq bayanlar belkim Yehudaning padishahliri Babilin yarem sorighanliqini, Babilliqlar bilen dostlashmaqchi bolghanliqini, shundaqla ularning butpereslikini qobul qilghanliqini körsitidu («2Pad.» 20:12-15, 21:1-9-ayetlerni körüng).

23:25 «Méning muqeddeslikimdin chiqqan ghezep» — ibraniy tilida («Méning hesitim».

23:26 Ez. 16:39

23:28 Ez. 16:37; Ez. 23:17

23:29-30 Ez. 16:39; Ez. 23:25, 26

wetkenliking üçhün, shunga öz buzuqluqung hem pahishilikliringning jajasini kötürisen..

³⁶ We Perwerdigar manga mundaq dédi: — I insan oghli, sen Oholah we Oholibamah üstige höküm chiqiramsen? Emdi ulargha öz yirginchlik qilmishlirini ayan qilip körsetkin..³⁷ Chünki ular buzuqluq qildi; qolliri qan boldi; ular öz butliri bilen buzuqluq qilip, uning üstige Manga tughqan öz balilirini ularning ozuqi süpitide qurbanliq qilip ötküzüp béghishlidi..³⁸ Uning üstige ular Manga shundaq ish qilghanki, oxshash bir künde ular Méning muqeddes jayimni bulghap, «shabat kün»lirimni buzghan..³⁹ Chünki ular öz balilirimni butlirigha soyghan chaghda, ular oxshash bir künde muqeddes jayimni bulghashqa kirdi; mana, ular Méning öyüm otturida shundaq qilghan..

⁴⁰ Uning üstige ademlerni yiraqtin chaqirdi, ularni élip kélishe elchi ewetti; mana, ular keldi; sen ularni dep yuyunup, köz-qashliringgha osma qoyup, özüngni zibu-zinnetler bilen perdazliding; ⁴¹ heshemetlik bir diwanda olturdung, uning aldigha üstige Méning xushbuyum hem zeytun méyim qoyulghan dastixanni qoydung; ⁴² ghemsiz yürgen bir top kishilerning awazi uningda anglandi; chüprende ademler bilen bille chöl-bayawandin Sébaiylarmu élip kélindi; ular hede-singilning qollirigha bilezükler, béshigha chirayliq tajlarni saldi..⁴³ Emdi Men zina-buzuqluqlar bilen uprap qérighan pahishe toghruluq: «Ular emdi uning bilen buzuqluq qiliwersun; chünki u heqiqeten pahishe» — dédim..

⁴⁴ — Shuning bilen ular pahishe ayalgha yéqinlashqandek uninggha yéqin bérup bille yatti; ular shundaq qilip Oholah we Oholibamah bu ikki buzuq ayalgha yéqinlaship bille yatti.

⁴⁵ Biraq heqqaniy ademler ularni zinaxor ayallarni we qan tökküchi ayallarni jazalighangha oxshash, ularning üstige höküm chiqirip jazalaydu; chünki ular zinaxor ayallar, ularning qolliri qandur..⁴⁶ Chünki Reb Perwerdigar mundaq deydu: — Bir top ademlerni ulargha qarshi chiqirip élip kélimen, ularni heryangha heydiwétishke we bulangchiliq qilishqa tapshurimen..⁴⁷ Bu top kishiler ularni tashlar bilen chalma-kések qilip, qilichliri bilen chépip soyidu; ular ularning oghul-qizlirini öltüridu, öylirini ot bilen köydüriwétidu..

⁴⁸ Shuning bilen Men zéminde buzuqluqqa xatime bérimen; shuning bilen barliq ayallar silerdin sawaq élip silerning buzuqluqliringni dorimaydu..⁴⁹ Ular buzuqluqungni öz béshinggha qayturup chüshüridu, we siler mebudliringlarga chétishliq bolghan gunahlarni kötürisiler; siler Méning Reb Perwerdigar ikenlikimni tonup yétisiler..

23:35 Yer. 2:32; 3:21; 13:25; 18:15; Ez. 22:12

23:36 Ez. 20:4; 22:2

23:37 «öz balilirini ularning ozuqi süpitide qurbanliq qilip ötküzüp béghishlidi» — «(ottin) ötküzüsh» dégen söz, butpereslik toghruluq bayanlar arisida bolsa, adette insanlarni, bolupmu balilarni butlarga «qurbanliq süpitide ottin ötküzüsh»ni körsitidu.

23:37 Ez. 16:21; 20:26,31

23:38 Ez. 22:8

23:39 2Pad. 21:4-7; Ez. 16:21; Ez. 20:13, 16

23:41 Pend. 7:17

23:42 «...Sébaiylarmu élip kélindi» — «Sébaiylar»ning bashqa birxil terjimisi: «haraqeshler».

23:43 «Ular emdi uning bilen buzuqluq qiliwersun — chünki u heqiqeten pahishe» — yaki «U heqiqeten shundaq bolsa, ular yenila hazir uning bilen rast buzuqluq qilamdu?».

23:45 «Biraq heqqaniy ademler ularni zinaxor ayallarni ... Jazalighangha oxshash, ularning üstige höküm chiqirip jazalaydu» — bizningche bu jümlidiki «heqqaniy ademler» qattiq kinayilik, hejwiyy gep idi. Chünki u Babillqlarni körsitidu (46-47-ayetlerni körüng). Menisi belkim: «Ular siler bilen sélishturulghanda, heqqaniy ademler körünidu».

23:45 Ez. 16:38

23:47 Ez. 16:41

23:49 Ez. 16:58.

Daghlisip ketken qazan

24¹Toqquzinchi yili, oninchi aying oninchi künide, Perwerdigarning sözi manga kélip mundaq déyildi: —

²I insan oghli, bu künni, del mushu küning chislasini yéziwalghin; chünki del mushu künde Babilning padishahi Yérusalémmi muhasirige aldi.

³Asiy jemetning aldigha bir temsilni qoyup mundaq dégin: — Reb Perwerdigar mundaq deydu: — «Qazanni otning üstige qoyunglar, ot üstige qoyunglar, uninggha su quyunglar; ⁴gösh parchiliri, herbir ésil gösh parchilirini, put we qolini uninggha yighip sélinglar; ésil ustixanlar-nimu qoshunglar; ⁵qoy padisidin eng éstillirini élinglar; ustixanlarni pishurushqa uning astigha otun toplap qoyunglar; uni qattiq qaynitunglar, uningdiki ustixanlar obdan qaynisun.

⁶— Shunga Reb Perwerdigar mundaq deydu: — Qanxor sheherning haligha, yeni dat basqan qazangha, héch déti ketmeydighan qazangha way! Uningdiki hemmini birdin-birdin al; uninggha nésiwe chéki tashlanmisun! ⁷Chünki u tökken qan uning otturisida turidu; u qanni topa bilen kömgili bolghudek yerge emes, belki taqir tash üstige tökti. ⁸Qehrimni qozghash, intiqam élish üçün, u tökken qanning yépilmasliqi üçün taqir tash üstige qaldurdum.

⁹Shunga Reb Perwerdigar mundaq deydu: — Qanxor sheherning haligha way! Menmu uning otun döwisini yoghan qilimen! ¹⁰Otunni döwilenglar, otni yéqip chuxchilanglar, gösh obdan pishsun, dora-dermeklerni qoshunglar, ustixanlar köyüp ketsun! ¹¹Andin qazanni qizitip, uningdiki misni qipqizil qilinglar, ichidiki dagh-kirlar éritilip, uning déti chiqiriwétilish üçün uni quruq péti choghlar üstige qoyunglar!

¹²Uning qilghan awarichilikliri Méni upratti; Lékin uning qélin déti uningdin ketmidi; Shunga uning déti otta turiwersun!

¹³Séning paskinichilikingde buzuq pahishilik bardur; Men séni pakizlimaqqchi boldum, lékin sen paskinichiliqtin pakizlandurulmaymen déding; emdi qehrimni üstüngge töküp toxtat-mighuche sen paskinichiliqtin pakizlandurulmaysen. ¹⁴Menki Perwerdigar shundaq söz qildim; u emelge ashurulidu, Men uni ada qilimen; Men ne buningdin yanmaymen, ne héch sanga ichimni aghritmaymen, ne uningdin ökünmeymen; ular séning yolliring we qilmishliring boyiche üstüngge höküm chiqirip jazalaydu — deydu Reb Perwerdigar.

Ezakiyalning söyümlük ayalining ölümi

¹⁵We Perwerdigarning sözi manga kélip shundaq déyildi: —

¹⁶«I insan oghli, Men séning söyümlük köz qarichuqungni bir urush bilen sendin élip kéti-men; biraq sen héch matem tutma, héch yighlima, héch köz yéshi qilma; ¹⁷süküt ichide uh-zar tartisen; ölgüchi üçün héch haza tutma; sellengni béshinggha orap, keshliringni putunggha baghlighin; yüzüngning töwinini yépiwetme, ademler épbergen nandin yéme».

¹⁸Shuning bilen Men etigende xelqke söz qildim; kechqurunda ayalim öldi. Ikkinchi küni etigende men buyrulghini boyiche ish qildim. ¹⁹Emdi xalayıq manga: «Séning bu qilghan ishli-

24:3 Yer. 1:13

24:6 «Qanxor sheherning haligha, yeni dat basqan qazangha, héch déti ketmeydighan qazangha way!... uninggha nésiwe chéki tashlanmisun!» — qazanning déti qan renggide bolup, belkim sheherning qanxorluqini bildüridu. Ayetning keyinki qismining menisi belkim, qazanning dat basqan parchiliridek, sheherdikilermu parche-parche tarqilip kétip, héchqandaq bextning nésiwisini körmeydu dégenlik. «uningdiki hemmini birdin-birdin al» — yaki «uningdiki gösh parchilirini bir-birdin al».

24:6 Ez. 22:2

24:7 «Chünki ... u qanni topa bilen kömgili bolghudek yerge emes, belki taqir tash üstige tökti» — démek, özliri öltürgen ademlerge téximu bihörmetlik qilip ularni depne qilmighan; yene kélip, héch nomus qilmay tökken qanni yoshurushning hajiti yoq dep yürgen.

24:9 Nah. 3:1; Hab. 2:12

24:14 Ez. 5:11; 23:24

ringning némini kórsetkenlikini démemsen?» dédi.

²⁰ Men ulargha mundaq dédim: — Perwerdigarning sözi manga kélip shundaq déyildi: —

²¹ Israil jemetige mundaq dégin: — Reb Perwerdigar mundaq deydu: — «Men Öz muqeddes jayimni, yeni sen pexirlengen küch-tayanchingni, közünglarni xushal qilghuchi, jéninglar teshna bolghan nersini bulghay dewatimen; silerning keyninglarda qalghan qiz-oghullar qilich bilen yoqilidu. ²² Shu tapta siler men Ezakiyal hazir qilghinimdek qilisiler; siler yüzünglarning töwinini yapmaysiler, ademler épbergen nandin yémeysiler; ²³ sellenglar béshinglarda, keshinglar ayaghliringda boliwéridu; siler héch matem tutmaysiler yaki héch yighlimaysiler; siler qebihlikliringlar ichide soliship, bir-biringlarga qariship uh-zar tartisiler...»

²⁴ Shundaq qilip Ezakiyalning özi silerge bésharet bolidu; u qandaq qilghan bolsa, siler shundaq qilisiler; bu ish emelge ashurulghanda, siler Méning Reb Perwerdigar ikenlikimni tonup yétisiler..»

²⁵ — We sen, i insan oghli, Men ulardin küch-istihkamini, ular pexirlengen güzek göhrini, söyümlük köz qarichuqlirini, jan-jigiri bolghan qiz-oghullirini ulardin mehrum qilidighan künide, ²⁶ — yeni shu künide, sanga bu xewerni quliqinggha yetküzüsh üçün bir qachqun yéninggha kelmemdu? ²⁷ Shu künide aghzing échilghan bolidu, sen bu qachqun bilen sözlshisen, yene héch gacha bolmaysen; shundaq qilip sen ulargha bésharet bolisen; we ular Méning Perwerdigar ikenlikimni tonup yétidu»..»

Eller toghruluq bésharetler Birinchi bésharet — Ammon toghruluq

25¹ Perwerdigarning sözi manga kélip mundaq déyildi: —

² I insan oghli, yüzüngni Ammoniylargha qaritip, ularni eyiblep bésharet bérip mundaq dégin: —

³ — Ammoniylargha mundaq dégin — Reb Perwerdigarning sözini anglanglar! Reb Perwerdigar mundaq deydu: — Méning muqeddes jayim bulghanghanda, Israil zémini weyran qilinghanda, Yehuda jemeti sürgün qilinghanda sen ulargha qarap: «Wah! Yaxshi boldi!» dégingin tüpeylidin, ⁴ emdi mana, Men séni sherqtiki ellerning igidarchiliqigha tapshurimen; ular séning arangda bargah qurup, arangda chédirlirini tikidu; ular méwiliringni yep, sütüngni ichidu.

⁵ Men Rabbah shehirini tögiler üçün otlaq, Ammoniylarning yérini qoy padiliri üçün arangah qilimen; shuning bilen siler Méning Perwerdigar ikenlikimni tonup yétisiler.

⁶ — Chünki Reb Perwerdigar mundaq deydu: — Chünki sen Israil zéminigha qarap chawak chélip, putungni tépcheklitip, qelbingdiki pütün öchmenlik bilen xush bolghanliqig tüpeylidin..»

⁷ emdi mana, Men üstüngge qolumni uzartip, séni ellerge olja bolushqa tapshurimen; Men séni xelqler ichidin üzimen, memliketler ichidin yoqitimen; Men séni halak qilimen; shuning bilen sen Méning Perwerdigar ikenlikimni tonup yétisen..»

24:23 «siler héch matem tutmaysiler yaki héch yighlimaysiler; siler qebihlikliringlar ichide soliship, bir-biringlarga qariship uh-zar tartisiler» — démiskemu, balayi'apet shundaq éghir boliduki, héchqandaq köz yashliri yaki matem tutushlar uninggha layiq kelmeydu.

24:23 Ez. 4:17

24:24 Ez. 12:6

24:27 «Shu künide aghzing échilghan bolidu, sen bu qachqun bilen sözlshisen, yene héch gacha bolmaysen» — bu gachiliq besh yil ilgiri bashlanghan. 3:26-ayetni izahiti bilen we 33:22-ayetnimu körüng.

25:2 Yer. 49:1

25:6 «sen Israil zéminigha qarap chawak chélip, putungni tépcheklitip, qelbingdiki pütün öchmenlik bilen xush bolghanliqig tüpeylidin... — mushu yerde «chawak chélish» we «putni tipcheklitish» intayin xushal bolup ketkenlikini bildüridu.

25:7 «emdi mana, men üstüngge qolumni uzartip, séni ellerge olja bolushqa tapshurimen...» — Babilning padishahi Néboqadnesar miladiyedin ilgiriki 582-yili Rabbah shehirini weyran qiliwetti. Kéyin «Nabatiyliq» erebler sherq teripidin

Ikkinchi bésharet — Moab toghruluq

⁸ Reb Perwerdigar mundaq deydu: — Chünki Moab we Séirning: «Yehuda peqet barliq bashqa eller bilen oxshash, xalas» déginu tüpeylidin, ⁹ shunga mana, Men Moabning yénini — chégrasidiki sheherlerni, zéminining pexri bolghan Beyt-Yeshimot, Baal-Méon we Kiriataim sheherliridin bashlap yérip achimen; ¹⁰ ularni Ammoniylarning zémini bilen bille sherqtiki ellerge tapshurimen; Men Ammoniylarning yene eller arisida eslenmesliki üçhün, ularning igidarliqigha tapshurimen; ¹¹ we Moab üstige höküm chiqirip jazalaymen; ular Méning Perwerdigar ikenlikimni tonup yétidu..

Üchinchi bésharet — Édomni eyiblesh

¹² Reb Perwerdigar mundaq deydu: — chünki Édom Yehuda jemetidin öch élip yamanliq qilip, shuningdek éghir gunahkar bolghini tüpeylidin, intiqam alghini tüpeylidin, ¹³ — emdi Reb Perwerdigar mundaq deydu: — Men Édomgha qolumni sozimen; shuning bilen uni zéminidin ademler hem haywanlardin mehrum qilimen; Men uni Téman shehiridin tartip weyran qilimen; ular Dédan shehirigiche qilich bilen yiqilidu. ¹⁴ Shuning bilen Men xelqim Israilning qoli arqiliq Édom üstidin Öz intiqamimni alimen; ular Méning achchiqim hem qehrim boyiche Édomda ish qilidu; Édomiylar Méning intiqamimning néme ikenlikini bilip yétidu, — deydu Reb Perwerdigar..

Tötinchi bésharet — Filistiyeni eyiblesh

¹⁵ Reb Perwerdigar mundaq deydu: — Filistiyler intiqam niyiti bilen heriket qilip, kona öchmenliki bilen Yehudani yoqitayli dep ich-ichidin öch alghini tüpeylidin, ¹⁶ Shunga Reb Perwerdigar mundaq deydu: — Mana, Men Filistiyening üstige qolumni ozartimen; Men Keretiylerni qiriwétimen, déngiz boyidikilerning qalduqlirininu weyran qilimen. ¹⁷ Men ularning üstige qehrilik tenbihlerni chüshürüp qattiq intiqam alimen; ularning üstidin intiqam alghinimda ular Méning Perwerdigar ikenlikimni tonup yétidu..

Tur we Zidonni eyiblesh

26¹ On birinchi yili, ayning birinchi künide shundaq boldiki, Perwerdigarning sözi manga kélip mundaq déyildi: —

² I insan oghli, Turning Yérusalém toghruluq: «Wah! Yaxshi boldi! Ellerning derwazisi bolghuchi weyran boldi! U manga qarap qayrilip échildi; uning weyran qilinishi bilen özümni toyghuzimen!» déginu tüpeylidin, ³ — Shunga Reb Perwerdigar mundaq deydu: — Mana, i Tur, Men sanga qarshimen, déngiz dolqunlarni qozghighandek, köp ellerni sen bilen qarshilishqa qozghaymen; ⁴ ular Turning sépillirini berbat qilip, uning munarlrini chéqip yoqitidu. Uning

kélip Ammon zéminini igiliwaldi.

25:8 Yer. 49:1-47

25:10 Ez. 21:37

25:11 «Moab üstige höküm chiqirip jazalaymen; ular Méning Perwerdigar ikenlikimni tonup yétidu» — Babilning padishahi Néboqadnesar miladiyedin ilgiriki 582-yili Moabning zéminini ishgal qildi. Kéyin «Nabatiyliq» erebler sherq teripidin kélip Moab zéminni igiliwaldi.

25:14 «Men xelqim Israilning qoli arqiliq Édom üstidin öz intiqamimni alimen; ular Méning achchiqim hem qehrim boyiche Édomda ish qilidu...» — miladiyedin ilgiriki 120-yili Yehudiylarning yétekchisi Yuhanna Xirkanus Édomgha hujum qilip ulargha «towa qilip Perwerdigargha ishinglar, yaki qilichimda ölünglar» dégen tallash yolini berdi.

25:17 «Men ularning Filistiyerning üstige qehrilik tenbihlerni chüshürüp qattiq intiqam alimen» — Filistiyler awwal Babilning padishahi Néboqadnesar teripidin azab kórdi; andin Grék impériyesi teripidin ishgal qilindi; miladiyedin ilgiriki 148-146-yillarda ular Yehudiylar teripidin bir mezgil ishgal qilindi. Ularning ewladlari bügünki «Pelestinlikler»ning bir qismi.

26:1 «on birinchi yil» — sürgün bolghanliqining 11-yili idi. Belkim on birinchi ay bolushi mumkin.

üstidiki topilirini qirip tashlap, uni taqir tash qilip qoyimen. ⁵ U peqet déngiz otturisdiki torlar yéyilidighan jay bolidu; chünki Men shundaq söz qildim, deydu Reb Perwerdigar; u eller üçhün olja bolup qalidu. ⁶ Uning quruqluqta qalghan qizliri qilich bilen qirilidu; shuning bilen ular Méning Perwerdigar ikenlikimni tonup yétidu..

⁷ — Chünki Reb Perwerdigar mundaq deydu: — Mana, Men Tur bilen qarshilishishqa Babil padishahi Néboqadnesar, yeni «padishahlarning padishahi»ni, atlar, jeng harwiliri bilen, atliq chewendazlar, qoshun we zor bir top ademler bilen shimal teripidin chiqirip épkelimen. ⁸ U quruqluqta qalghan qizlirini qilich bilen soyidu, sanga muhasire poteylirini quridu, sépilgha chiqidighan dönglükni yasaydu, sanga qarap qalqanlirini kütüridu. ⁹ U sépilliringgha bösküchi bazghanlarni qaritip tikleydu, qoral-paltiliri bilen munarlingni chéqip ghulitidu. ¹⁰ Uning atlirining köplükidin ularning kütürgen chang-topisi séni qaplaydu; sépilliri bösülgen bir sheherge bösüp kirgende u séning qowuqliringdin kirgende, sépilliring atliq eskerlarning, chaqlarning hem jeng harwilirining sadasi bilen tewrinip kétidu. ¹¹ Atlirining tuyaqliri bilen u barliq reste-kochiliringni cheyleydu; u puqraliringni qilich bilen qiridu, küchlük tüwrükliring yerge yiqilidu..

¹² Ular bayliqliringni olja, mal-tawarliringni ghenimet qilidu; ular sépilliringni buzup ghulitip, heshemetlik öyliringni xarabe qilidu; ular séning tashliring, yaghach-limliring we topa-changliringni déngiz suliri ichige tashlaydu. ¹³ Men naxshliringning sadasini tügitimen; chiltarliringning awazi qaytidin anglanmaydu.. ¹⁴ Men séni taqir tash qilimen; sen torlar yéyilidighan bir jay bolisen, xalas; sen qaytidin qurulmaysen; chünki Menki Perwerdigar shundaq dégenmen, deydu Reb Perwerdigar..

¹⁵ Reb Perwerdigar Turgha mundaq deydu: — Sen ghulap ketkingde, yarilanghanlar ahzarlighinida, otturungda qirghin-chapqun qilinghanda, déngizning chet yaqliri tewrinip ketmemdu? ¹⁶ Déngizdiki shahzadiler textliridin chüshüp, tonlirini biraqqa tashlap, kettilik kiyim-kécheklarini séliwétidu; ular özlirini qorqunch-titrek bilen pürkeydu; ular yerge olturup, héch toxtawsiz titrep, sanga qarap sarasimige chüshidu. ¹⁷ Ular sen üçhün bir mersiye ni oqup sanga mundaq deydu: —

«I ahaleng déngizdikilerdin bolghan, dangqi chiqqan,
Déngiz üstidin küchlük höküm sürgen,
Öz wehshetliringni barliq déngizda turuwatqanlarga salghan sheher!
Sen we senda turuwatqanlar neqeder halak bolghan!

¹⁸ Hazir séning ghulap ketken kününgde,

Déngiz boyidikiler titrep kétidu;

Déngizdiki arallar we qirghaqtikiler séning yoq bolup ketkingdin dekke-dükkige chüshüp qaldi»..

¹⁹ — Chünki Reb Perwerdigar mundaq deydu: —

«Men séni ademzatsiz sheherlerde, xarabe sheher qilghinimda,
Men üstüngge déngiz chongqurluqlirini chiqirip séni chökürginimde,
Ulugh sular séni bésip yapqanda,

26:6 «quruqluqta qalghan qizliri» — belkim turgha béqindi bolghan yézilarni körsitidu. 8-ayetnimu körüng.

—Bu bésharet toghruluq yene «qoshumche söz»imizni körüng.

26:11 Yesh. 5:28; Yer. 47:3

26:13 Yesh. 24:7, 8; Yer. 7:34; 16:9

26:14 «Men séni taqir tash qilimen; sen torlar yéyilidighan bir jay bolisen, xalas; sen qaytidin qurulmaysen» — bu bésharet awwal Babilning impératori Néboqadnesar, andin Grék impératori «Büyük Iskender» terepliridin emelge ashuruldi. Turning hazirqi ehwal del mushu ayyette éytilghandektur. Bu ishlar toghruluq yene «qoshumche söz»imizni körüng.

26:17 Weh. 18:9-19

26:18 «Hazir séning ghulap ketken kününgde, déngiz boyidikiler titrep kétidu...» — bu bésharetning köp jehetlerde emelge ashurulishi toghruluq «qoshumche söz»imizni körüng.

²⁰ Shu tapta Men séni hanggha chüshkenler bilen bille chüshürimen,
Qedimki zamandikilerning qatarigha chüshürimen;
Séni yerning tegliride turghuzimen;
Séningde qaytidin ademzat bolmasliqi üçün,
Séni qedimki xarabiler arisigha,
Hanggha chüshkenler bilen bille bolushqa chüshürimen;
Biraq tiriklarning zéminida bolsa güzellik tiklep qoyimen;
²¹ Men séni bashqilargha bir agahi-wehshet qilimen;
Sen qaytidin héch bolmaysen;
Ular séni izdeydu, biraq sen menggüge tépilmaysen»
— deydu Reb Perwerdigar.

Tur toghruluq yene bir bésharet — Tur shehirini chirayliq kémige oxshitish

27¹ Perwerdigarning sözi manga kélip mundaq déyildi: —
² Sen, i insan oghli, Tur toghruluq bir mersiyeni aghzinggha élip uninggha mundaq dégin: —
³ I déngizlarning kirish aghzida turuqluq, déngiz boyliridiki köp eller bilen sodilashquchi, Reb Perwerdigar mundaq deydu: —
«I Tur, sen «Méning güzellikim kamaletke yetti!» déding...»
⁴ Séning chégraliring bolsa déngizlarning otturisida idi;
Séni yasighanlar güzellikini kamaletke yetküzdi.
⁵ Ular barliq taxtayliringni Sénirdiki qarighaylardin yasighan;
Sanga moma üçün ular Liwandin kédér derixini épkelgen;
⁶ Palaqliringni Bashandiki dub derexliridin yasighan;
Palubangni semshit derexliridin yasap,
Kupros déngiz boyidiki pil chishi bilen neqishligen...»
⁷ Yelkening Misirdin keltürülgen keshtilik libastin yasalghan, u sanga tugh bolghan;
Sayiwining bolsa déngiz boyidiki Élishahdiki kök we sösün rextlerdin idi;
⁸ Zidondikiler hem Arwadtikiler séning palaq urghuchiliring idi;
Sende bolghan danishmenler, i Tur, séning yol bashlighuchiliring idi.
⁹ Gebaldiki aqsqaqallar we uning danishmenliri sende bolup, kawakliringni étetti;
Déngiz-okyandiki barliq kémiler we ularning déngizchiliri mal almashturushqa yéninggha kéletti.
¹⁰ Parslar, Ludtikiler, Liwiyedikiler qoshungha tizimlinip, séning leshkerliring bolghan;
Ular qalqan-dubulghilirini üstüngge ésip, séni heywetlik qilghan;
¹¹ Arwadtikiler qoshuning bilen her teripingde sépilliringda turup közette bolghan;
Gammadtikilermu munarliringda turghan;
Ular qalqan-qorallirini etrapinggha, sépilliringgha ésip qoyghan;
Ular güzellikini kamaletke yetküzgen;
¹² Tawarliringning mol bolghanliqidin Tarshish sanga xéridar bolghan;

26:20 «Biraq tiriklarning zéminida bolsa güzellik tiklep qoyimen» — bashqa birxil terjimisi: «Sen qaytidin tiriklarning zéminida hürmetke sazawer orunda bolmaysen».
27:3 «I déngizlarning kirish aghzida turuqluq...» — ibranii tilida «kirish aghzi» dégen söz «jüplük sheklide», chünki turning ikki porti bar idi.
27:3 Ez. 28:12
27:6 Yesh. 2:13
27:7 «Élishah» — belkim Kuprosni körsitidu.
27:10 «Liwiyedikiler» — «Liwie» yaki «Libya» ibranii tilida «Put» dégen sözdür.

Mehsulatliringg'ha ular kümüş, tömür, qel'ey, qoghushun tégiship bergen..

¹³ Jawan, Tubal we Meshek sen bilen soda qilghan;

Ular tawarliringg'ha ademlarning janliri, mis qacha-qazanlarni tégishken..

¹⁴ Torgamah jemetidikiler mehsulatliring üçhün atlar, jeng atliri

we qéchirlarni tégiship bergen.

¹⁵ Dédadikiler sen bilen sodilashqan;

Déngiz boyliridiki köp xelq sanga xéridar bolghan;

Ular sanga dendan, ebnus yaghichini töligen;

¹⁶ Suriye qol hünerliringning mol bolghanliqidin sanga xéridar bolghan;

Ular mehsulatliringg'ha mawi yaqutlar, sösün rextlerni, keshtilerni, nepis kanap rextlerni, marjanlarni, qizil yaqutlarni tégiship bergen..

¹⁷ Yehuda we Israil zéminidikilerdinmu sen bilen sodilashquchilar bolghan;

Tawarliringg'ha ular Minnitning bughdayliri, péchiniler, hesel, zeytun méyi, melhem dorilarni tégiship bergen.

¹⁸ Demeshq qol hünerliringning mol bolghanliqidin,

Herxil bayliqliring tüpeylidin sanga xéridar bolup sanga Xelbonning sharablirini, aq yunglarni tégiship bergen.

¹⁹ Wédan we Uzaldin chiqqan Jawandikiler mehsulatliringg'ha soqulghan tömür, qowzaqdar-chin, égirni tégishkenidi.

²⁰ Dédan sanga at toqumlirini tégiship bergen;

²¹ Erebbistan we Kédardiki barliq shahzadiler sanga xéridar boldi;

Sanga paxlanlar, qochqarlar we öchkilerni tégiship bergen.

²² Shéba hem Raamahdiki sodigerler sen bilen tijaret qilghan;

Mehsulatliringg'ha ular herxil serxil tétitqular, qimmatlik jawahiratlar we altun almashturup bergen.

²³ Haran, Kanneh, Édendikiler we Shéba, Ashur, Xilmadtiki sodigerler sen bilen tijaret qilghan;

²⁴ Ular sanga heshemetlik kiyim-kéчек, sösün rextler we keshtiler, rengmureng gilemlerni tégiship bergen;

Bularning hemmisi tügünçeklinip tana-arghamchilar bilen ching baghlinip, bazaringg'ha kirdi.

²⁵ Tarshishtiki kémiler tawarliringni kötürgen karwanlardek bolghan;

Shuning bilen sen déngiz-okyaning baghrida mal bilen toldurulup, intayin éghirliship ketkensen;

²⁶ Séning palaq urghuchiliring séni ulugh sularg'ha apardi;

Sherq shamili séni déngiz-okyaning baghrida pare-pare qiliwetti;

²⁷ Séning mal-mülükliring, bazarliring, déngizchiliring we yol bashlighuchiliring,

Kawakliringni etküchiler, sen bilen sodilashqan sodigerler, sende bolghan barliq leshkerliring, Jümlidin arangda toplanghan ademlarning hemmisi sen örülüp ketken kününgde örülüp dén-

27:12 «Tarshish» — qedimki zamanlarda déngiz sodisi bilen dangqi chiqqan «Tarshish» deydighan üç yurt bar bolushi mumkin idi. Birinchisi, shimaliy Afriqida (hazirqi Marakesh etrapida); ikkinchisi Ispaniye, üçinchisi Engliye idi. Mushu yerde belkim Ispaniyini körsitidu.

27:13 «Jawan» — hazirqi Grétsiyedur. Tubal we Meshek eslide hazirqi Türkiye zéminida yashighan ikki qebile idi. Kéyin ular Rusiye terepke köchüp ketken bolushi mumkin. «ademlarning janliri» — qullar dégenlik.

27:16 «Suriye qol hünerliringning mol bolghanliqidin sanga xéridar bolghan...» — bezi kona köchürme nusxilarda «Aram» (Suriye) emes, «Édom» déyilidu: 18-ayette «Demeshq» (Suriyening paytexti) toghruluq söz bolghachqa, «Édom» belkim toghridur.

27:23 «Ashur» — Asuriye.

27:25 «éghirliship ketken» — ibranij tilida ikki bisliq gep bolup, uning ikkinchi menisi «hörmet-abruyluq bolghan» dégen menide. Shühbisizki, bu kinayilik gep idi.

27:26 Ez. 17:1

giz-okyaning qoynigha gherq bolup kétidu..

²⁸ Yol bashlighuchiliringning ah-zarlriridin daladikiler tewrep kétidu..

²⁹ Palaq orghuchilarning hemmisi,

Déngizchilar, déngizda barliq yol bashlighuchilar öz kémiliridin chüshidu;

Ular quruqluqta turidu;

³⁰ Ular sanga qarap awazini anglitip,

Qattiq ah-zar kötüridu;

Ular topa-chang chiqirip béshigha chachidu;

Ular küller ichide éghinaydu.

³¹ Ular séni dep chachlirini chüshürüp özlirini taz qilip, böz kiyimlerge oraydu;

Ular qattiq matem tutup sen üçün zor derd-elem ichide yighlaydu..

³² Ular ah-zarlririni kötüriginide sen üçün bir mersiye ni oqup, sen toghruluq haza qilip mundaq deydu:

— «Tur déngiz-okyanlar otturida, hazir jimjit qilinghan!

Esli kim uninggha teng kéleleytti?

³³ Mehsulatliring déngiz-okyanlardin ötüp ketkende,

Sen köp xelqlerni qanaetlendürgen;

Bayliqliring we tawarliringning molluqi bilen yer yüzidiki padishahlarni béyitqansen.

³⁴ Sen sularning chongqur tégide déngiz-okyanlar teripidin pare-pare qilinghanda,

Tawarliring hem arangda bolghan top-top ademliringmu örülüp gherq bolup ketti.

³⁵ Barliq déngiz boyidikiler sanga qarap alaqzade bolghan;

Ularning padishahliri dehshet qorqup, ularning yüzlirini sur basqan.

³⁶ Xelqler arisidiki sodigerler sanga qarap «ush-ush» qildi;

Sen özüng bir wehshet iding, emdi qaytidin bolmaysen»..

Turning padishahini eyibleydighan bir bésharet

28¹ Perwerdigarning sözi manga kélip mundaq déyildi: —

² I insan oghli, turning shahzadisige mundaq dégin: — Reb Perwerdigar mundaq deydu:

«Séning özüngni chong tutup: «Men bir ilahturmen;

Men Xudaning textige, yeni déngiz-okyanlarning baghrida olturimen», dégensen;

(Biraq sen insan, Xuda emessen!)

Sen öz könglüngni Xudaning köngli dep oylap qalding..

³ Mana, sen Daniyaldin danasen;

Héhqandaq sir sendin yoshurun emes;

⁴ Danaliqing we eqling bilen sen bayliqlargha ige boldung,

Altun-kümüşni xeziniliringge toplan qoydung;

⁵ Tijarette bolghan zor danaliqing bilen bayliqliringni awuttung;

Bayliqliring tüpeylidin özüngni chong tuttung: —

^{27:27} Weh. 18:9-19

^{27:28} Ez. 26:10, 15

^{27:31} «böz kiyimler» — matem tutush yaki qattiq towa qilishni bildüretti.

^{27:31} Yer. 48:37

^{27:36} «sodigerler sanga qarap «ush-ush» qildi» — «ush-ush qilish» kona jemiyyette mesxire qilishni bildüridu.

^{27:36} Ez. 26:21

^{28:2} Yesh. 31:3

^{28:3} «Mana, sen Daniyaldin danasen» — shu waqitta Daniyal peyghember alliqachan Babil ordisida birneche yil bash wezir bolghan.

⁶ Shunga Reb Perwerdigar mundaq deydu: —

Sen öz könglüngni Xudaning köngli dep oylap ketkenlikingdin,

⁷ Emdi mana, Men yat ademler,

Yeni ellerning dehshitini üstüingga épkélimen;

Ular danaliqningning parlaqliqini yoqitishqa qilichlirini sughurup,

Shan-sheripingni bulghaydu;

⁸ Ular séni hanggha chühüridu;

Shuning bilen sen déngiz-okyanlarning qoynida öltürülgenlarning ölümide ölesen.

⁹ Emdi séni öltürgüchining aldida: «Men Xuda» — demsen?

Biraq sen özüngni sanjip öltüridighanning qoli astida Tengri emes, insan bolup chiqisen.

¹⁰ Sen yat ademlerning qolida xetne qilinmighanlarga layiq bolghan ölüm bilen ölesen;

Chünki Men shundaq söz qilghan», — deydu Reb Perwerdigar..

Turning padishahi toghruluq bir mersiye

¹¹ Perwerdigarning sözi manga kélip mundaq déyildi: —

¹² I insan oggli, Turning padishahi toghruluq awazingni kötürüp bu mersiye aghzinggha élip uninggha mundaq dégin: —

Reb Perwerdigar mundaq deydu: —

«Sen, kamaletning jewhiri bolghan,

Danaliqqa tolghan, güzellikte kamaletke yetkeniding;»

¹³ Sen Érem baghchisi, yeni Xudaning baghchisida bolghansen;

Herbir qimmatlik tashlar, yeni qizil yaqut, sériq göher we almas, béril yaqut, aq héqiq, anar-tash, kök yaqut, zumret we kök qashtash sanga yögek bolghan;

Yaqut közliring we neqqashliring altun ichige yasalghan;

Sen yaritilghan kününgde ular teyyarlanghanidi.

¹⁴ Sen bolsang mesihlengen muhapizetchi kéréb idingsen,

Chünki Men séni shundaq békitkenidim;

Sen Xudaning muqeddes téghida bolghansen;

Sen otluq tashlar arisida yüretting;

¹⁵ Sen yaritilghan kündin béri, sende qebihlik peyda bolghuche, yolliringda mukemmel bolup kelgeniding..

28:7 Yer. 6:23

28:10 «Sen yat ademlerning qolida xetne qilinmighanlarga layiq bolghan ölüm bilen ölesen» — Turdikiler adette «xetne qilinmighan»lardindur. «Ezakiyal peyghember» dégen kitapta, «xetne qilinmighan pétida ölüsh» dégen söz «Xudadin ayrilghan pétida ölüsh» dégen menini bildüridu. «Qoshumche söz»imizde biz «xetne» dégen téma üstide toxtitilimiz.

28:12 «Sen, kamaletning jewhiri bolghan» — yaki «sen, kamaletning möhöri bolghan».

28:12 Ez. 27:3

28:14 «Sen bolsang Mesihlengen muhapizetchi kéréb idingsen» — «kéréb» toghruluq 9:3-ayettiki izahat, «Yar.» 3:24 we «Tebirler»nimu körüng. «Kéréb»lar küchlük perishtilerdur.

—«Mesihlinish» yaki «mesih qilinish» — Tewrattiki belgilimide, yéngi padishah, «bash kahin» hem bezi chaghlarda peyghemberlerni tiklesh üçün «mesih qilinish» murasimi ötküzülett. Murasimda béshigha puraqliq may quyulatti. Bu «mesihlesh» dep atalghan. Biraq mushu yerde bir kéréb (perishte) «mesih qilinghan»; Xuda Özi uni alahide bir xizmet qilishqa teyyarlash üçün uni mesihligen bolsa kérek.

28:15 «Sen yaritilghan kündin béri, sende qebihlik peyda bolghuche, yolliringda mukemmel bolup kelgeniding» — oqurmenler belkim hazir köriduki, Ezakiyal peyghember Tur padishahigha emes, belkim uning keynide turghan rohiy küchke söz qiliwatidu. Aldidiki 1-10-ayetler «Turning shahshzadisi» toghruluq idi; hazir téma «Turning padishahi»gha özgetilidu. Bizde héch guman yoqki, u Sheytangha gep qiliwatidu. Mushu yerde Sheytan toghruluq birnechche muhim xewerler bar: —

—(1) u Xuda teripidin yaritilghan.

—(2) uning Érem baghchisida alahide muhapizetchilik qilidighan xizmiti bar idi.

—(3) u esli intayin chirayliq we küchlük kéréb (perishte) idi.

—(4) u Érem baghchisida bolghan waqitta Xudagha qarshi chiqqan.

¹⁶ Qilghan sodiliringning köp bolghanliqidin sen zorluq-zumbuluq bilen tolup, gunah sadir qilghan;

Shunga Men séni Xudaning téghidin haram nerse dep tashliwetkenmen;
Men séni, i muhapizetchi kérub, otluq tashlar arisidin heydep yoqatqanmen;

¹⁷ Séning könglüng güzelliking bilan tekebburliship ketti;
Parlaqliqing tüpeylidin sen danaliqingni bulghighansen;

Men séni yerge tashliwettim;

Padishahlar séni körüp yétishi üçün Men séni ular aldida yatquzdum..

¹⁸ Séning qebihlikliringning köplüki tüpeylidin,

Qilghan sodangning adilsizliqi tüpeylidin,

Öz muqeddes jayliringni bulghighansen;

Men özüngdin bir otni chiqardim,

U séni köydürüp yewetti;

Shuning bilen sanga qarap turghanlarning hemmisining köz aldida,

Men séni yerde qalghan küllerge aylanduruwettim.

¹⁹ Séni tonughanlarning hemmisi sanga qarap sarasimide qalidu;

Sen özüng bir wehshet bolup qalding, emdi qaytidin bolmaysen».

Zidonna eyibleydighan bir bésharet

²⁰ Perwerdigarning sözi manga kélip mundaq déyildi: —

²¹ I insan oghli, yüzüingni Zidongha qaritip uni eyiblep bésharet bérip mundaq dégin: —

²² Reb Perwerdigar mundaq deydu: —

«Mana, Men sanga qarshi, i Zidon; Özüm arangda ulughlinimen;

Men uning üstige höküm chiqirip jazalighinimda,

Özümni uningda pak-muqeddes ikenlimni körsetkinimde,

Ular Méning Perwerdigar ikenlikimni tonup yétidu.

²³ Men ulargha wabani ewitip, reste-kochilirida qan aqquzimen;

Uninggha qarshi chiqqan qilichning her etrapida bolghanliqidin otturisida öltürülgenler yiqilidu;

Shuning bilen ular Méning Perwerdigar ikenlikimni tonup yétidu;

²⁴ Ular yene Israil jemetini közge ilmighan etrapidikiler arisida,

Israil üçün ademni sanjighuchi jighan yaki derd-elemlik tiken bolmaydu;

Shuning bilen ular Méning Reb Perwerdigar ikenlikimni tonup yétidu».

²⁵ Reb Perwerdigar mundaq deydu: «Men ular tarqitilghan eller arisidin Israil jemetini qaytidin yiqhqinimda, ularda ellerning köz aldida Özümning pak-muqeddes ikenlikimni körsetkinimde,

emdi ular Men Öz qulum bolghan Yaqupqa teqdim qilghan, özining zéminida olturidu; ²⁶ ular uningda tinch-amanliq ichide yashap, öylerni sélip üzümzarlarni tikidu; Men ularni közge il-

maydighan etrapidikilerning hemmisining üstige höküm chiqirip jazalighinimda, ular tinch-amanliq ichide turidu; shuning bilen ular Méning Perwerdigar, ularning Xudasi ikenlikimni bilip yétidu»..

—(5) shu gunahi tüpeylidin u Xudaning huzuridin heydiwétilgen.

28:17 «... Men séni yerge tashliwettim; padishahlar séni körüp yétishi üçün Men séni ular aldida turghuzdum» — mushu 17- we kényinki ayetlerde, Ezakiyal hem Sheytangha hem Tur padishahi (Ittobal II)gha söz qilidu. Tur padishahi Sheytangha intayin oxshap ketken.

28:21 «Zidon» — Tur shehirining etrapida bolup, uninggha qarashliq rayon idi.

28:26 Yer. 31:5

Pirewn we Misirni eybleydighan bésharet

29¹ Oninchi yili, oninchi ayning on ikkinchi künide Perwerdigarning sözi manga kélip mundaq déyildi: —

² I insan oghli, yüzüngni Misir padishahi Pirewnge qaritip uni we Misirning barliq ehlini eyblep bésharet bérip munu sözlerni dégin: —

³ Reb Perwerdigar mundaq deydu: — «I öz-özige: «Bu derya özümningki, men uni özüm üçhün yaratqanmen» dégüchi bolghan, öz deryaliri otturisida yatqan yoghan ejdiha Misir padishahi Pirewn, mana, Men sanga qarshimen!»

⁴ Men qarmaqlarni éngelkiringge sélip, deryaliringdiki béliqlarni öz qasiraqliringgha chaplashturup séni deryaliring otturisidin chiqirimen; deryaliringdiki barliq béliqlar qasiraqliringgha chaplishidu. ⁵ Men séni, yeni sen we deryaliringdiki barliq béliqlarni chöl-bayawangha tashlaymen; sen dalagha chüshüp yiqilisen. Héchkim séni yighmaydu, depne qilmaydu; Men séni yer yüzidiki haywanlar, asmandiki uchar-qanatlarning ozuqi bolushqa teqdim qilimen.

⁶ Shuning bilen Misirda barliq turuwatqanlar Méning Perwerdigar ikenlikimni tonup yétidu; chünki ular Israil jemetige «qomush hasa» bolghan. ⁷ Ular séni qol bilen tutqanda, sen yérlip, ularning pütkül mürlilirini tiliwetting; ular sanga tayanghanda, sen sunup, pütkül bellirini mitkut qiliwetting».

⁸ Emdi Reb Perwerdigar mundaq deydu: «Mana, Men üstüngge bir qilich chiqirip, sendiki insan we haywanlarni qiriwétimen. ⁹ Misir zémini weyrane we xarabiler bolup qalidu; shuning bilen ular Méning Perwerdigar ikenlikimni tonup yétidu; chünki Pirewn: «Nil deryasi méningki, men uni yaratqanmen» dégenidi.

¹⁰ Shunga mana, Men sanga hem séning deryaliringgha qarshimen; Men Misir zéminini Migdoldin Sewengiche, yeni Éfiopiyening chégrasighiche pütünley xarabe-weyrane qiliwétimen..

¹¹ Qiriq yil ichide, insanning yaki haywanning ayighi uni bésip ötmeydu we uningda héch adem turmaydu. ¹² Men Misir zéminini weyran qilinghan zéminlar arisida weyran qilimen; we uning sheherliri xarabe qilinghan sheherler arisida qiriq yil weyran bolidu; Men Misirliqlarni eller arisigha tarqitiwétimen, ularni memliketler arisigha taritimen»..

¹³ Biraq Reb Perwerdigar mundaq deydu: «Qiriq yilning axirida Men Misirliqlarni tarqitilghan ellerdin yighip qayturimen; ¹⁴ Men Misirni sürgündin eslige keltürüp, ularni Patros zéminigha, yeni tughulghan zémingha qayturimen; ular shu yerde töwen derijilik bir memliket bolidu.

¹⁵ U memliketler arisida eng töwen turidu; u qaytidin özi bashqa eller üstige kötürmeydu; Men ularni peseytmenki, ular qaytidin bashqa eller üstidin höküm sürmeydu. ¹⁶ Misir qaytidin Israil jemetining tayanchisi bolmaydu; eksiche ular daim Israil üçhün uningdin panah izdesh gunahining esletmisi bolidu; andin ular Méning Reb Perwerdigar ikenlikimni bilip yétidu»..

29:2 «Misirning barliq ehlini eyblep bésharet bérip...» — Misir ikki qisimga, yeni «töwen Misir» we «yuqiriqi Misir»gha bölüngen. «Misirning barliq ehlini...» dégen söz bu ikki qisimga qaritilghan.

29:3 Zeb. 74:13,14; Yesh. 27:1; 51:9

29:6 «qomush hasa» — demek, tayanghili bolmaydighan, ishenchsiz yarem. 7-ayetni körting.

29:6 2Pad. 18:21; Yesh. 36:6

29:10 «Misir zéminini Migdoldin Sewengiche, yeni Éfiopiyening chégrasighiche...» — «Migdol» belkim Nil deryasining déltisida, «Sewen» bolsa hazirqi «Aswan» (chong damba yasalgan) sheherni körsitidu.

29:12 «zéminini weyran qilinghan zéminler arisida weyran qilimen» — bu we uninggha oxshap kétidighan ibariler belkim «dunya boyiche uni eng weyrane zémin qilimen» dégen menide. «uning sheherliri xarabe qilinghan sheherler arisida qiriq yil weyran bolidu» — «qiriq yil weyran bolush»ni körsetten bu bésharet, belkim birinchi qétim miladiyedind ilgirik 525-487-yillarda, Pars impératori «Kambis»ning Misir üstidin rehimsiz höküm sürüshi, shuningdek Misirning pes orungha chüshürülüshi bilen emelge ashurulghan. Biraq shu dewrde Misirda «uningda héch adem turmaydu» dégen (11-ayettiki) bésharet toluq emelge ashurulmide. Shunga bésharetning toluq emelge ashurulushi Mesihning dunyagha qaytip kélishi bilen bolidu, dep oylaymiz. «Qoshumche söz»imiznimu körüng.

29:16 «Misir qaytidin Israil jemetining tayanchisi bolmaydu; eksiche ular daim Israil üçhün uningdin panah izdesh gunahining esletmisi bolidu» — Israilar herdain Misirdin panah izdep kelgen, bu Xudagha ishenmeslik gunahi bolghan.

29:16 Yigh. 4:17

«Ezakiyal»

Misir we Babil

¹⁷ Yigirme yettinchi yili, birinchi aying birinchi künide shundaq boldiki, Perwerdigarning sözi manga kélip mundaq déyildi: —

¹⁸ I insan oghli, Babil padishahi Néboqadnesar Turgha jeng qilishda qoshunini qattiq japaliq emgekke saldi; shuning bilen herbir bash taqir bolup ketti, herbir müre sürkilip yéghir bolup ketti; biraq ne u ne qoshuni Tur bilen qarshilashqan emgekke héchqandaq heq almidi;

¹⁹ shunga Reb Perwerdigar mundaq deydu: — Mana, Men Misir zéminini Babil padishahi Néboqadnesargha teqdim qilimen; u uning bayliqlirini élip, oljisini bulap, ghenimitini tutup élip kétidu; bular uning qoshuni üçün ish heqqi bolidu. ²⁰ Men uninggha Turgha jeng qilghanning ish heqqi üçün Misir zéminini teqdim qildim; chünki ular Méni dep ejir qildi, — deydu Reb Perwerdigar.

²¹ — Men shu künde Israil jemeti üçün bir münggüz östürüp chiqirimen, we sen Ezakiyalning aghzingni ular arisida achimen; shuning bilen ular Méning Perwerdigar ikenlikimni bilip yétidu.

Misir toghruluq éytilghan mersiye

30¹ Perwerdigarning sözi manga kélip mundaq déyildi: —

² I insan oghli, bésharet bérip: — Reb Perwerdigar mundaq deydu: — «Siler dad-peryad sélip: «Way shu küni!» — denglar!» — dégin.

³ Chünki kün yéqinlashti; berheq, Perwerdigarning küni, bulutlar qaplanghan kün yéqinlashti; u ellerning béshigha chüshidighan kündür. ⁴ Shuning bilen bir qilich Misir üstige chüshidu; óltürülgenler Misirda yiqilghanda, uning zor bayliqliri bulinip ketkende, uning ulliri örülüp chüshkende, Éfiopiyelikler derd-elem tartidu.

⁵ Éfiopiye, Put, Lud, barliq Erebiye, Liwiye we ehde qilinghan zémindikilermu Misir bilen bille qilichlinidu.

⁶ Reb Perwerdigar mundaq deydu: — Misirni qollaydighanlar yiqilidu; uning küchidin bolghan pexri yerge chüshidu; Migdoldin Sewengiche bolghan xelq qilichlinidu, — deydu Reb Perwerdigar.

⁷ — Ular weyran qilinghan zéminlar arisida weyran qilinidu; uning sheherliri xarabe qilinghan sheherler arisida yatidu. ⁸ Shuning bilen, Men Misirgha ot salghinimda, uning yardimide bolghanlar sundurulghanda, ular Méning Perwerdigar ikenlikimni tonup yétidu; ⁹ Shu küni elchiler Éfiopiyeni qorqutush üçün kémilerde olturup mendin chiqidu; Misirning béshigha chüshken künde ularghimu azab-oqubet chüshidu; mana, u kéliwatidu!

29:17 «Yigirme yettinchi yili, birinchi aying birinchi künide ... Perwerdigarning sözi manga kélip mundaq déyildi» — oqurmenler belkim shuninggha diqqet qilghan bolushi mumkinki, Misir toghruluq bu bésharet yuqiriqi bésharetlerdin 17 yil kéyin bérilgen. Shühbisizki, u Misir toghrisidiki bésharetlerni jem qilip toluq bolsun dep mushu yerde qoshulghan.

29:18 «Babil padishahi Néboqadnesar Turgha jeng qilishda qoshunini qattiq japaliq emgekke saldi... biraq ne u ne qoshuni Tur bilen qarshilashqan emgekke héchqandaq heq almidi» — emeliyette Babil padishahi Néboqadnesar Tur shehirlini 13 yil muhasirige aldi! U axirda Babilgha teslim boldi, biraq bu sözge qarighanda Néboqadnesar uningdin héch payda körmigen. **29:20** «Men uninggha Turgha jeng qilghanning ish heqqi üçün Misir zéminini teqdim qildim» — ibranij tilida mushu yerde «Turgha» dégenlik «uninggha» déyilidu. 18-ayetni köring.

29:21 «Men shu künde Israil jemeti üçün bir münggüz östürüp chiqirimen» — Tewratta, «münggüz»ler köp hallarda ademlerning abruy-shöhritini yaki hoquqini bildüridu. Mushu yerde Qutquzghuchi-Mesihni körsitishi mumkin. «Zebur» 132-küy, 17-ayetni köring. Bu münggüzler ademning béshidin ösken emes, elwette!

30:3 «Perwerdigarning küni» — adette axirqi zamandiki, her el-milletni basqan azab-oqubetlik künlerni körsitidu. Mushu yerde «Perwerdigarning küni» belkim hem yéqin arigha bolidighan we yiraq kelgüsude bolidighan (axirqi zamandiki) ishlarnimu körsitidu.

30:5 «barliq Erebiye» — yaki, «ariliship ketken top-top ademler». «Liwiye» — (yaki «Libya») ibranij tilida «Lubiylar». Bezi köchürmilerde «Qubdikiler» déyilidu. Adette «Put» Liwiyeni körsitidu. «ehde qilinghan zémindikiler» — belkim (Xudaning yolyoruqlirigha xilap) Misirgha qéchip ketken Yehudiylarni körsitishi mumkin («Yer.» 44-babni köring).

¹⁰ Reb Perwerdigar mundaq deydu: «Men yene Misirning top-top adamlirini Babil padishahi Néboqadnesarning qoli bilan tügitimen..¹¹ U we uning bilan kelgen xelqi, yeni ellerning arisidiki eng dehshetliki zéminni halak qilishqa élip kélinidu; ular Misir bilan qarshilishqa qilichlarni sughurup, zéminni óltürülgenler bilan tolduridu..»

¹² Men Nil deryalirini qurutimen,

We zéminni rezil adamlarning qoligha sétiwétimen;

Zémin we uningda turghan hemmini yat adamlarning qolida weyrane qilimen; Menki Perwerdigar shundaq söz qilghan».

¹³ Reb Perwerdigar mundaq deydu: «Men Nof shehiridin butlarni yoqitimen, oyghan mebudlarnimu yoqitimen; Misir zéminidin qaytidin shahzade bolmas; Men Misir zéminini qorqunchqa chüshürimen..¹⁴ Men Patros shehirini weyrane qilib, Zoan shehiride ot salimen, No shehiri üstidin höküm chiqirip jazalaymen..¹⁵ Misirning istihkami bolghan Sin shehirining üstige qehrimni tökimen; No shehirining top-top adamlirini qiriwétimen.

¹⁶ Men Misirda bir ot salimen; Sin azablardin tolghinip kétidu; No shehiri bösülidu, Nof shehiri her küni yawlarga yüzlinidu. ¹⁷ Awen we Pibeset sheherliridiki yigitler qilichlinidu; bu sheherler sürgün qilinidu. ¹⁸ Méning shu yerde Misirning boyunturuqlirini sundurghinimda, Tahpanes shehiride kün qaranggulushidu; uningda öz küchidin bolghan pexri yoqilidu; bir bulut uni qaplaydu; uning qizliri sürgün qilinidu.

¹⁹ Men shundaq qilib Misir üstidin höküm chiqirip jazalaymen; we shular Méning Perwerdigar ikenlikimni tonup yétidu».

Pirewn toghruluq yene bir bésharet

²⁰ On birinchi yili, birinchi ayning yettinchi künide shundaq boldiki, Perwerdigarning sözi manga kélip mundaq déyildi: —

²¹ I insan oghli, Men Misir padishahi Pirewnning bilikini sundurdum; we mana, u dawalinishqa téngilmidi, yaki qilich tutushqa téngiq bilen kücheytilmidi..»

²² — Shunga Reb Perwerdigar mundaq deydu: «Mana, Men Misir padishahi Pirewnge qarshimen; Men uning bileklirini, hem küchlük bolghinini hem sundurulghan bilikini üzüwétimen; shuning bilen qilichini qolidin chüshürimen; ²³ Misirliqlarni ellerge tarqitiwétimen, memliketler arisigha taritimen. ²⁴ Men Babil padishahining qolini kücheytip, qilichimni uning qoligha tutquzimen; Men Pirewnning bileklirini sundurimenki, u Babil padishahi aldida ejili toshqan yarilanghan ademdek ah-zarlar bilen ingraydu.

²⁵ Men Babil padishahining bileklirini kücheytmen, we Pirewnning bilekliri sanggilap qalidu; Men Öz qilichimni Babil padishahining qoligha tutquzghinimda, u uni Misir zémini üstige sozghinida, ular Méning Perwerdigar ikenlimni tonup yétidu; ²⁶ we Men Misirliqlarni eller arisigha tarqitimen, memliketler ichige taritimen; we ular Méning Perwerdigar ikenlimni tonup yétidu».

30:10 «Men yene Misirning top-top adamlirini Babil padishahi Néboqadnesarning qoli bilan tügitimen» — mushu ayettiki «yene» bésharetning hem yéqin arini (Néboqadnesar arqiliq) hem yiraq kelgüsini (axirqi zamanlarni)mu körsitidighanliqini ispatlaydu.

30:11 «U Néboqadnesar ... élip kélinidu» — démek, Néboqadnesarning tajawuz qilib kélishi Xudaning orunlashturushidur.

30:11 Ez. 28:7

30:13 «Nof shehiri» — hazirqi Memfis shehiri.

30:14 «No shehiri» — hazirqi Tébés shehiri.

30:21 «...Men Misir padishahi Pirewnning bilikini sundurdum; we mana, u ... qilich tutushqa téngiq bilen kücheytilmidi» — bu bésharet belkim «Yer.» 37:1-10-ayetlerde teswirlegen weqeni körsitidu. Xofna Pirewnning qoshunliri Yérusalémmi muhasirige alghan Babil qoshunigha qarshi jengge chiqqanda, meghlubiyetke uchrup Misirgha chékingen.

Asuriye qandaq bolghan bolsa, Misir shundaq bolidu

31¹ On birinchi yili, üçinchi aying birinchi künide shundaq boldiki, Perwerdigarning sözi manga kélip mundaq déyildi: —

² I insan oghli, Misir padishahi Pirewngge we uning top-top ademlirige mundaq dégin: — Emdi sen büyüklüküngde kim sen bilen teng bolalaydu?

³ Mana, Asuriyemu Liwandiki bir kédir derixi idi; uning ormanliqqa saye bergen güzel shaxliri bolup, u intayin égiz boyluq idi; uning uchi bulutlarga taqashqanidi; ⁴ Sular uni yoghan qilip, chongqur bulaqlar uni égiz qilip östürgendi; ériqliri uning tüwidin, etrapidin éqip ötetti, ular öz östenglirini daladiki barliq derexlergiche ewetkenidi. ⁵ Shuning bilen, u bixlangan waqitta, mol sular bilen égizliki barliq derexlerdin égiz bolghan, uning shaxliri köpeygen we shaxchiliri uzun bolghan; ⁶ asmandiki barliq uchar-qanatlar uning shaxlirida uwilighan, shaxchiliri astida daladiki barliq janiwarlar balilighan; uning sayisi astida barliq ulugh eller yashighan..

⁷ Shundaq bolup uning shaxliri kéngiyip, u büyüklükide güzelleshen; chünki uning yiltizliri mol sulargha yetken. ⁸ Xudaning baghchisidiki kédir derexlermu uni tosalmaytti; qarighaylar uning shaxliridek, chinar derexliri uning shaxchiliridekmu kelmeytti; Xudaning baghchisidiki héchqandaq derex güzelligide uninggha oxshimaytti. ⁹ Men uni shaxlirining köplüki bilen güzel qilghanmen; Xudaning baghchisida bolghan barliq derexler, yeni Éremdiki derexler uningdin heset qilghanidi.

¹⁰ Shunga Reb Perwerdigar mundaq deydu: — Chünki u özini égiz kötürüp, uchini bulutlarga taqashturup uzartqanliqi, égizlikidin könglining tekebburlashqanliqi tüpeylidin, ¹¹ emdi Men uni üzüil-késil bir terep qilishqa uni ellerning arisidiki mustebitning qoligha tapshurdum; Men uni rezilliki tüpeylidin heydep chetke qaqqanidim. ¹² Yat ademler, yeni eller arisidiki eng wehshiler uni késip tashlidi. Shaxliri taghlar we barliq jilghalargha yiqilip, uning shaxchiliri zémindiki barliq jiralargha sundurulup yatidu; yer yüzidiki xelqler uning sayisidin chiqip uningdin néri ketti. ¹³ Uning yiqilghan ghohli üstige asmandiki barliq uchar-qanatlar qonup yashaydu; daladiki barliq janiwarlar shaxliri üstide turidu.

¹⁴ Buning meqsiti, sulardin sughirilidighan derexlerning héchbiri özini égiz kötürmisun, yaki uchini bulutlarga taqashturmisen, yaxshi sughirilidighan derexlerning héchbiri undaq égizlikke kötürülmisen üçündür; chünki ularning hemmisi ölümge békitilgen — yerning teglirige chüshüshke békitilgenlerning, ölidighan adem balilirining, hanggha chüshidighanlarning qatarididur.

¹⁵ — Shunga Reb Perwerdigar mundaq deydu: — U tehtisaragha chüshken künide, Men üning üçün bir matem tutquzghanmen; chongqur sularni étiwétip uning bulaq-ériqlirini tosuwetkenmen; shuning bilen uning ulugh suliri tizginlengen. Men Liwanni uning üçün qariliq kiygüzdüm; uning üçün daladiki barliq derexler soliship ketti. ¹⁶ Men uni hanggha chüshidighanlar bilen bille tehtisaragha tashliwetkinimde, uning yiqilghan chaghdiki sadasi bilen ellerni

31:2 «Emdi sen büyüklüküngde kim sen bilen teng bolalaydu?» — Xudaning bu soali «Kimmu sen bilen teng turalaydu?» dégenge oxshighini bilen, emeliyette shundaq menide emes. 3-14-ayetlerdin qarighanda, Xudaning Misirgha éytqan sözi «Sen Asuriyedín héch büyük emessen, Asuriyege oxshash yerning tégigiche töwen qilinisen» dégenge barawer.

31:3 «Asuriyemu Liwandiki bir kédir derixi idi; uning ormanliqqa saye bergen güzel shaxliri bolup, u intayin égiz boyluq idi...» — Asuriye impériyesi bu bésharetтин 25 yil ilgiri, yeni miladiyedín ilgiriki 612-yili Babil teripidin halak bolghan.

31:3 Dan. 4:7

31:6 Dan. 4:9

31:8 Yar. 2:8

31:10 «Chünki u özini égiz kötürüp, uchini bulutlarga taqashturup uzartqanliqi, égizlikidin könglining tekebburlashqanliqi tüpeylidin, ...» — ibraniy tilida bu ayetning shekli: «Chünki sen özüngni égiz kötürgenliking tüpeylidin, uchini bulutlarga taqashturup uzartqanliqi, égizlikidin könglining tekebburlashqanliqi tüpeylidin...».

—Shunga mumkinchilik barki, ayetning birinchi jümlisi (Sen... tüpeylidin..) Misirgha éytilghan. Biraq jümle mushu ayette tügimeydu; Misirni körsetken bolsa peqet 18-ayetke kelgende tügishi kérek. 11-18-ayetler yenila Asuriyege éytilghan.

31:12 Ez. 28:7; 30:11

tewritiwettim; shuning bilan Érem baghchisidiki barliq derexler, Liwandiki serxil we eng ésil derexler, yaxshi sughirilgan hemme derexler yer tegliride turup teselli tapqan.¹⁷ Uning sayiside turghanlar we eller arisida uni qollaydighanlar uning bilan teng tehtisaragha, qilich bilan óltürülgenlarning yénigha chüshken...

¹⁸ Qéni éyte, Érem baghchisidiki derexlarning qaysisi shan-sherep we güzelligte sen Misirgha teng kéleleytti? Biraq senmu Érem baghchisidiki derexler bilan teng yer teglirige chüshürülsen; sen xetne qilinmighanlar arisida, qilich bilan óltürülgenler bilan bille yatisen; mana bu Pirewn we uning top-top ademlirining hemmisining nésiwisidur, deydu Reb Perwerdigar...

Misirgha qilinghan mersiye

32¹ On ikkinchi yili, on ikkinchi ayning birinchi künide shundaq boldiki, Perwerdigarning sözi manga kélip shundaq déyildi: —

² I insan oghli, Misir padishahi Pirewn üçün bir mersiye aghzinggha élip uninggha mundaq dégin: — Sen özüngni eller arisida bir shirgha oxshatqansen, biraq sen déngiz-okyanlar arisidiki bir ejdihasen, xalas; sen palaqliship ériqliringni éship tashturup, sulirini ayaghliring bilan chalghitip, deryalirini léyitip qoydung...

³ — Emdi Reb Perwerdigar mundaq deydu: — Köp ellerning top-top ademliri aldida Öz torumni üstüngge yéyip tashlaymen; ular séni torumda tutup tartishidu.⁴ Men séni quruqluqta qaldurup, dalagha tashlaymen; asmandiki barliq uchar-qanatlarini üstüngge qondurup, yer yüzidiki janiwarlarni séningdin toyundurimen;⁵ göshüngni taghlar üstige qoyimen, jilghilarni pütkül ezaying bilan toldurimen;⁶ Men qéningning éqishliri bilan zéminni hetta taghlarghichimu sughirimen; jiralar sen bilan toshup kétidu.

⁷ Nurungni öchürginimde, Men asmanlarni tosuwétimen, yultuzlarni qara qilimen; quyashni bulut bilen qaplaymen, ay nur bermeydu.⁸ Asmanlardiki barliq parlaydighan nurlarni üstüngde qara qilip, zéminingge qarangghuluqni qaplaymen, deydu Reb Perwerdigar.⁹ Men eller arisigha, yeni sen tonumighan memliketler arisigha séning halaktin qalghan ademliringni élip ketkinimde, köp ellerning yürükini biaram qilimen;¹⁰ Men köp ellerni sen bilan alaqqade qilimen, ularning padishahliri sanga qarap dehshetlik qorqishidu; Men qilichimni ularning köz aldida oynatqinimde, yeni séning yiqilghan küningde ularning herbiri öz jan qayghusida her deqiqe tewrinidu.

31:16 «Men uni hanggha chüshidighanlar bilan bille tehtisaragha tashliwetkinimde... .. yaxshi sughirilgan hemme derexler yer tegliride turup teselli tapqan» — demek, Asuriye impériyesidin ilgiri ghulighan impériyeler Asuriyening ghulap kétishige qarap «Bizdin ulugh bolghan impériyemu derweqe ghulidi» dep teselli tapidu.

31:16 Yesh. 14:9

31:17 «Uning sayiside turghanlar ... uning bilan teng tehtisaragha, qilich bilan óltürülgenlarning yénigha chüshken» — «... qilich bilan óltürülgenlarning yénigha chüshken» dégenlikning menisi belkim shuki, resmий depne qilinmay tehtisarada pes dep qaralghan, yaki bolmisa tehtisarada eng töwen jayda turidighan. Ehwalning qandaq bolushidin qet'iynezer, Xuda Pirewn, Misir we qoshunlirining resmий depne qilinmasliqi arqiliq, Özining ularin renjigenlikini bashqa elerge körsitidu.

31:18 «Qéni éyte, Érem baghchisidiki derexlarning qaysisi shan-sherep we güzelligte sen Misirgha teng kéleleytti? ... Mana bu Pirewn we uning top-top ademlirining hemmisining nésiwisidur» — bésharetning bu eng axirqi jümlisi, yeni 18-ayet Misir we padishahi Pirewge éytilidu. Ilgiri 2-17-ayetlerning hemmisi Asuriye impériyesining ehwalini teswirleydu; Misirning aqiwiti ularningkige oxshash bolidu.

31:18 Ez. 28:10

32:2 «Sen özüngni eller arisida bir shirgha oxshatqansen, biraq sen déngiz-okyanlar arisidiki bir ejdihasen, xalas» — bashqa birxil terjimisi: «Sen eller arisida bir shirdek bolghaniding, déngiz-okyanlar arisida ejdihasen». «Ejdih» dégen söz mushu yerde yene (Nil deryasida köp tépolidighan) timsahnimu körsitishi mumkin.

32:2 Ez. 29:3

32:3 Ez. 12:13; 17:20

32:7 Yesh. 13:10; Yo. 2:31, 3:15

32:8 «Asmanlardiki barliq parlaydighan nurlarni üstüngde qara qilip, zéminingge qarangghuluqni qaplaymen, deydu Reb Perwerdigar» — yene tekrarlaimizki, bu bésharet belkim hem yéqinqi waqit (Babilning hujumi arqiliq)ni hem axirqi zamanlardiki «Perwerdigarning küni»nimu körsitidu. Axirqi zamanlardimu ellerni qorqitidighan «yéngi Babil» peyda bolushi mumkin («Weh.» 17-18-bablarni köring).

¹¹ — Chünki Reb Perwerdigar mundaq deydu: — «Babil padishahining qilichi üstüingge chiqidu.

¹² Palwanlarning qilichliri bilen Men séning top-top ademliringni yiqitimen; ularning hemmisi eller arisidiki mustebitlerdur; ular Misirning pexrini yoqitidu, uning top-top ademliri qurutuwétilidu...

¹³ Men zor sular boyidin barliq haywanlirinimu halak qilimen; insan ayighi qaytidin ularni chalghatmaydu, haywanlarning tuyaqliri qaytidin ularni léyitmaydu. ¹⁴ Shuning bilen Men ularning sulirini tindurimen; ularning ériqlirini süpsüzük maydek aqturimen, deydu Reb Perwerdigar. ¹⁵ — Men Misir zéminini weyrane qilghinimda, zémin özining barliqidin mehrum bolghinida, Men uningdiki barliq turuwatqanlarni uruwetkinimde, emdi ular Méning Perwerdigar ikenlikimni tonup yétidu.

¹⁶ — Bu bir mersiye; ular uni oquydu — Ellerning qizliri matem qilip uni oquydu; mersiyeni ular Misir we uning barliq top-top ademlirige oquydu, — deydu Reb Perwerdigar.

Pirewn tehtisaragha chüshidu

¹⁷ On ikkinchi yili, ayning on beshinchi künide yine shundaq boldiki, Perwerdigarning sözi manga kélip shundaq déyildi: —

¹⁸ I insan oghli, Misirning top-top ademliri üçhün ah-zar chekkin; shuningdek ularni, yeni uni küchlük ellerning qizliri bilen bille töwenge, hanggha chüshidighanlarga hemrah bolushqa yer teglirige chüshürüp tashliwet; ¹⁹ güzellikte sen kimdin artuq iding? Emdi chüshüp, xetne qilinmighan bilen bille yat! ²⁰ Ular qilich bilen öltürülgenler arisigha yiqilidu; qilich sughuruldi; u we uning top-top ademlirining hemmisi sörep apiriwétilsun! ²¹ Emdi palwanlarning arisidiki batur-ezimetler tehtisaraning otturisida turup Misir we uni qollighanlarga söz qilidu: —«Mana, ular chüshti, ular jim yatidu — xetne qilinmighanlar, qilich bilen öltürülgenler!».

²² — Mana, shu yerdidur Asuriye we uning yighilghan qoshuni; uning görliri öz etrapididur; mana ularning hemmisi öltürülgen, qilichlanghan. ²³ Ularning görliri chongqur hangning tégididur; uning yighilghan qoshuni öz göri etrapida turidu; ular tiriklarning zéminida ademlerge wehshet salghanlar — bularning hemmisi öltürülgen, qilichlanghan.

²⁴ Mana Élam we uning görining etrapida turghan uning barliq top-top ademliri; ularning hemmisi öltürülgen, qilichlanghan, ular xetne qilinmighan péti yer teglirige chüshkenler — yeni tiriklarning zéminida ademlerge öz wehshitini salghanlar! Biraq hazir ular hanggha chüshkenler bilen bille iza-aharetke chömidu.

²⁵ Kishiler uning üçhün öltürülgenler arisida, top-top ademliri arisida bir orun raslighan; xelqining görliri uning etrapididur; ularning hemmisi xetne qilinmighanlar, qilichlanghanlar; shunga ular hanggha chüshkenler bilen bille iza-aharetke qalidu; ular öltürülgenler arisigha yatquzulidu — gerche tiriklarning zéminida ularning wehshiti ademlerge sélinghan bolsimu!

²⁶ Mana shu yerde Meshek bilen Tubal barliq top-top ademliri bilen turidu; ularning görliri öz etrapididur; ularning hemmisi xetne qilinmighanlar, qilichlanghanlar — gerche ular tirik turuwatqanlarning zéminida öz wehshitini ademlerge salghan bolsimu! ²⁷ Ular jeng qoralliri bilen tehtisaragha chüshken, qilichliri öz béshi astigha qoyulghan, xetne qilinmay turup yiqilghan palwanlar arisida yatmaydu; ularning qebhlikliri öz ustixanliri üstide bolidu — gerche ular tiriklarning zéminida baturlarghimu wehshet salghan bolsimu!

32:12 Ez. 28:7; 31:12; 31:2,18; 32:16

32:13 «zor sular» — Nil deryasi we uning déltisini körsitidu.

32:17 «On ikkinchi yili, ayning on beshinchi künide...» — belkim on ikkinchi ayda, yeni yuqiriq bésharettin ikki hepte kéyin: 1-ayetni körüng.

32:18 «I insan oghli, Misirning top-top ademliri üçhün ah-zar chekkin; shuningdek ularni, yeni uni küchlük ellerning qizliri bilen bille töwenge, hanggha chüshidighanlarga hemrah bolushqa yer teglirige chüshürüp tashliwet» — bashqa birxil terjimisi: «I insan oghli, Misirning top-top ademliri üçhün ah-zar chekkin, sen we küchlük ellerning qizliri ah-zar chékinglar; shuningdek ularni hanggha chüshidighanlarga hemrah bolushqa yer teglirige tashliwet».

32:27 «ular jeng qoralliri bilen tehtisaragha chüshken, ... xetne qilinmay turup yiqilghan palwanlar arisida yatmaydu;

²⁸ Sen Pirewnmu xetne qilinmighanlar arisida tarmar bolup, qilich bilen öltürülgenler arisida yatisen.

²⁹ Mana shu yerde Édom, uning padishahliri, barliq shahzadilirimu; ular küchlük bolsimu, qilichlanghanlar bilen bille yatquzulidu; ular xetne qilinmighanlar arisida, hanggha chüshidighanlar bilen bille yatidu.

³⁰ Mana shimaldiki shahzadiler, hemmisi; mana barliq Zidondikiler, öltürülgenler bilen bille chüshken; gerche öz küchi bilen wehshet salghan bolsimu, ular hazir xijalette qaldi; ular xetne qilinmighan bolup, qilichlanghanlar arisida yétip, hanggha chüshidighanlar bilen bille xijaletke qalidu.

³¹ Pirewn bularni köridu, shuningdek özining qilichlanghan top-top ademleri toghruluq, yeni özi we qoshuni toghruluq ulardın teselli alidu, — deydu Reb Perwerdigar. ³² — Gerche Men uning wehshitini tirik turuwatqanlarning zéminigha saldurgan bolsammu, biraq u xetne qilinmighanlar arisigha, qilich bilen öltürülgenler arisigha yatquzulidu, — yeni Pirewn we uning barliq top-top ademleri, — deydu Reb Perwerdigar.

Yérusalémning ghulishi - Közetchining wezipisi

33¹ We Perwerdigarning sözi manga kélip shundaq déyildi: —

² I insan oghli, el-yurtungdikilerge söz yetküzüp ulargha mundaq dégin: — Men qilichni melum bir zémin üstige chiqarghinimda, zémindiki xelq öz arisidin bir ademni tépüp uni közetchi békitse, — ³ u qilichning zémin üstige chiqqanliqini körüp, kanay chélip xelqni agahlandursa, ⁴ kimdikim kanay awazini anglap, agahni almisa, qilich kélip uni élip ketse, emdi uning qéni öz béshi üstige bolidu. ⁵ U kanay awazini anglap, agahni almighan; shunga uning qéni özige bolidu; u agah alghan bolsa, jénini qutquzghan bolatti.

⁶ Biraq közetchi qilichning kéliwatqinini körüp, kanay chalmay, xelqni agahlandurmisa, emdi qilich kélip ular arisidin birawni élip ketse, undaқта u öz qebihlikide élip kétilidu; biraq uning qéni üçhün Men közetchidin hésab alimen.

⁷ Emdi, i insan oghli, Men séni Israil jemeti üçhün közetchi dep békitkenmen; sen Méning aghzimdin xewer anglap, ulargha Mendin agah yetküzisen. ⁸ Men rezil ademge: «I rezil adem, sen choqum ölesen» désem, we özüng bu rezilni yolidin yandurushqa söz qilmay uni agahlandurmisang, u rezil öz qebihlikide ölidu; biraq uning qéni üçhün sendin hésab alimen. ⁹ Biraq sen rezilni yolidin yénish toghruluq agahlandursang, u yolidin yanmisa, u öz qebihlikide ölidu; biraq özüng öz jéningni qutquzup qalisen.

¹⁰ Emdi sen, i insan oghli, Israil jemetige söz qilip: — Siler: «Bizning itaetsizlikirimiz we gunahlimiz beshimizdir, biz ular bilen zeipliship kétéwatimiz; emdi biz qandaqmu hayatqa érishimiz?» deysiler. ¹¹ Ulargha sözümnı yetküzüp: «Men hayatim bilen qesem qilimenki, — deydu Reb Perwerdigar, — Men rezil ademning ölümidin héch xursenlikim yoqtur; peqet ularni rezil yolidin yénip hayatqa érishsun deymen; rezil yollirninglardın yéninglar, yéninglar!

ularning qebihlikliri öz ustixanliri üstide bolidu — gerche ular tiriklarning zéminida baturlarchimu wehshet salghan bolsimul» — démek, Meshek we Tubal dégen ikki qebilidikiler (hazirqi Rusiyediki «Moskwa» we «Tobolsk» bilen munasiwiti bar bolushi mumkin) jengde qirilib, baturlardek depne qilinmay, belki ularning qebihlikini körsitish üçhün ustixanliri ochuq asman astida yatidu.

33:7 Ez. 3:1

33:8 «I rezil adem, sen choqum ölesen» — bu agah peqet jismaniý jehetnıla körsetmeydu, dep qaraymiz. Herbir adem ilgirikeyin (Adem'atimizning gunahining sewebidin) ölidu. Mushu yerde körsitilgen ölüsh Xudaning huzuridin, beriketliridin ayrilishtin ibaret dep qaraymiz (11-ayetnımu körüng).

33:10 «emdi biz qandaqmu hayatqa érishimiz?» — yaki «emdi qandaq yashaymiz?».

—Bu ayetlerde «heqqaniylik» (insanning heqqaniyliqi) ademning özlükidin chiqmaydu, belki ademning Xudaning Özige tayanghanliqining bir méwisi, dep ispatlinidu. «Heqqaniy adem» «öz heqqaniyliqi»gha tayansa (démek, uning közliri Xudagha emes, özige bolsa) tügishidu.

33:10 Ez. 24:23

Némishqa ölgünglar kélidu, i Israil jemeti?!» — dégin..

¹² We sen, i insan oghli, el-yurtungdikilergé mundaq dégin: — Heqqaniy ademning heqqaniyliqi asiylig qilghan künide uni qutquzmaydu; hem rezil adem bolsa, u öz rezillikidin yanghan künide rezillikidin yiqilmaydu; heqqaniy adem gunah sadir qilghan künide, u eslidiki heqqaniyliqi bilen hayatta turiwermeydu..

¹³ Men heqqaniygha: «Sen berheq hayatqa érishsen» déginimde, u öz heqqaniyliqigha tayinip qebihlik sadir qilsa, emdi uning heqqaniy ishliridin héchqaysisi eslenmeydu; eksiche u ötküzgen qebihlik tüpeylidin ölüdu..

¹⁴ Emdi men rezilge: «Sen choqum ölesen» désem, biraq u gunahidin yénip, köz aldında adalet we heqqaniyliqni yürgürse — ¹⁵ Rezil adem qerzge kapaletke alghan nersini qayturup berse, — bulangchiliqta alghanni qayturup berse — qebihlik sadir qilmay, hayat belgilimiliride mangsa — emdi u berheq hayatqa ige bolidu, u ölmeydu. ¹⁶ Uning sadir qilghan gunahliridin héchqaysisi eslenmeydu; u adalet we heqqaniyliqni yürgürgen — u berheq hayatqa ige bolidu.

¹⁷ Biraq el-yurtungdikiler: «Rebning yoli hemmige barawer emes» deydu; emeliyette ularning yoli bolsa hemmige barawer emes..

¹⁸ Heqqaniy adem öz heqqaniyliqidin yénip, qebihlikni sadir qilsa, u buningda ölüdu. ¹⁹ Rezil adem öz rezillikidin yénip, adalet we heqqaniyliq yürgürse, bu ishlardin hayatqa ige bolidu.

²⁰ Lékin siler: «Rebning yoli hemmige barawer emes» deysiler; i Israil jemeti, Men herqaysinglargha öz yolliringlar boyiche üstünglargha höküm chiqirimen!

²¹ We shundaq boldiki, sürgün bolghan on ikkinchi yili, oninchi ayning beshinchi künide, Yéru-salémdin qachqan birsi yéningha kélip: «Sheher bösüldi!» — dédi..

²² Emdi qachqan ademning yétip kélishining aldinqi axshimida Perwerdigarning qoli méning wujudumgha qonghanidi; shuning bilen U aghzimni échip qoydi; aghzim échilip, men yene gacha bolmidim..

Israil zéminida qalghanlar toghruluq bésharet

²³ We Perwerdigarning sözi manga kélip shundaq déyildi: —

²⁴ I insan oghli, Israil zéminidiki xarabe jaylarda turuwatqanlar: «Ibrahim peqet bir adem turupmu bu zémingha miras bolghanidi; biraq biz köp ademmiz; emdi zémin beribir bizge teqdim qilindi» — dep éytwatidu..

33:11 Ez. 18:23, 32

33:12 Ez. 18:24

33:13 «eksiche u ötküzgen qebihlik tüpeylidin ölüdu» — ibranii tilida «eksiche u ötküzgen qebihlik tüpeylidin, uningda ölüdu». —Bu ayetlerde «heqqaniyliq» (insanning heqqaniyliqi) ademning özlükidin chiqmaydu, belki ademning Xudaning Özige tayanghanliqining bir méwisi, dep ispatlinidu. «heqqaniy adem» «öz heqqaniyliqigha tayansa (démek, uning közliri Xudagha emes, öziye bolsa) tügishidu.

33:17 Ez. 18:25, 29; 33:20

33:20 «i Israil jemeti, Men herqaysinglargha öz yolliringlar boyiche üstünglargha höküm chiqirimen!» — bu muhim babtiki 1-20-ayetlerning mezmuni toghruluq «qoshumche söz»imiznimu körüng.

—32:1-33:21diki bésharetler 29-31-bablardiki Misir toghruluq bésharetlerdin xéli burun bérilgen. Lékin bésharetlerning köpinchisi Misir toghruluq bolghachqa, burun bérilgen bésharetlermu 29-31-bablardiki bésharetlerge ulap bayan qilinghan.

33:21 «sürgün bolghan on ikkinchi yili, oninchi ayning beshinchi künü..» — bu waqit sheherning ishghal bolghininin 18 ay kényinki waqit bolushi mumkin. Yéru-salémdin Babilgha mangidighan yol adette 4 ayliq bolatti («Ezra 7:9ni körüng). Tékestning bezi köchürmiliride «on birinchi yil» déyilidu; biraq bir qisim alimlar «on ikkinchi yil» déyish toghra dep qaraydu; chünki yene imkaniyet barki, Israil we Babil pütünley oxshimaydighan kaléndernii ishletken. Biz bu pikirge mayilmiz.

33:21 2Pad. 25; Ez. 24:26

33:22 «Emdi qachqan ademning yétip kélishining aldinqi axshimida Perwerdigarning qoli méning wujudumgha qonghanidi; shuning bilen u aghzimni échip qoydi; aghzim échilip, men yene gacha bolmidim» — bu gachiliq texminen alte yil ilgiri bashlanghan (3:26-ayetni izahiti bilen we 24:32-ayetnimu körüng).

33:24 «Ibrahim peqet bir adem turupmu bu zémingha miras bolghanidi; biraq biz köp ademmiz; emdi zémin beribir bizge teqdim qilindi» — Babildikiler Qanaanda (Pelestinde) turghan Yehudiyarning köpinchisini öltürgen yaki sürgün qilghanidi. Zéminda qaldurulghan az qisim ademler (téxi héch towa qilmighan) tekebburliship shundaq söz qilidu.

«Ezakiyal»

²⁵ Shunga ulargha mundaq dégin: — Reb Perwerdigar mundaq deydu: «Siler göshni qan bilen yeysiler; siler öz mebudliringlarni bash kötürüp izdeysiler; siler qan töküwatisiler; emdi siler zémingha miras bolamsiler?». ²⁶ Siler qilichinglarga tayinisiler, siler yirginchlik ishlarni chiqirisiler, herbiringlar öz qoshnisining ayaligha buzuqchilik qilidu. Emd i siler zémingha miras bolamsiler?».

²⁷ Ulargha mundaq dégin: — Reb Perwerdigar mundaq deydu: Men hayatim bilen qesem qilimenki, berheq, xarabe jaylarda turuwatqanlar qilichlinip yiqilidu; dalada qalghanni yawayi haywanlarning yewétishke tapshurimen; istihkamlar we gharlarda turghanlarmu waba késilidin ölidu. ²⁸ Men zéminni weyrane we chöl-bayawan qilimen; uning küchidin bolghan pexri yoqilidu; Israilning taghliri weyrane boliduki, ulardin ötküchi héchbir adem bolmaydu. ²⁹ Ularning yürgüzgen yirginchlik qilmishliri tüpeylidin Men zéminni weyrane we chöl-bayawan qilghinimda ular Méning Perwerdigar ikenlikimni tonup yétidu».

Ezakiyal peyghember heqiqeten qarshi éлиндimu?

³⁰ — Emd i sen bolsang, i insan oghli, el-yurtungdikiler herdaim séni aghzigha élip öylirining tamlirining yénida we derwazilarda sözlep bir-birige hem herbiri öz qérindishigha sen toghruluq: «Qéni bérip, Perwerdigardin néme söz barkin, anglap kéleyli!» — deydu.

³¹ Ular jamaet süpitide yéninggha kélip, Méning xelqimning süpitide aldingda olturidu; ular sözliringni anglaydu, biraq ulargha emel qilmaydu; ular aghzi bilen sanga muhebbet körsitidu, biraq köngli haram menpeetke tartidu; ³² mana, sen ular üçün peqet yéqimlik awaz bilen, saziri obdan tengshilip éytilghan muhebbet naxshisisen, xalas; ular sözliringni anglaydu, biraq ulargha emel qilmaydu. ³³ Emd i buning hemmisi emelge ashurulghinida (u berheq emelge ashurulidu!) ular bir peyghemberning ularning arisida bolghanliqini tonup yétidu».

Ötmüshtiki wapasiz padichi-baqquchilar we kélechekte bolidighan «Yaxshi Padichi»

34¹ We Perwerdigarning sözi manga kélip shundaq déyildi: —² I insan oghli, bésharet bérip Israilni baqquchi padichilarni eyiblep mundaq dégin: — Padichilargha mundaq dégin: — Reb Perwerdigar mundaq deydu: — Özlirinila béqiwatqan Israilning padichirining haligha way! Padichilarning padisini ozuqlandurush kérek emesmu? ³ Siler yéghini özünglar yeysiler, yungini özünglar kiysiler; bordalghan ésil malni soyisiler; lékin qoylarni baqmaysiler. ⁴ Ajizlarni kücheytmidinglar, késellerni saqaytmidinglar, zeximlengenlerni téngip qoymidinglar, tarqilip ketkenlerni qayturup ekelmidinglar, ézip ketkenlerni izdep barmidinglar; eksiche siler zorluq-zumbuluq we rehimsizlik bilen ular üstidin höküm sürüp kelgensiler..

⁵ Ular padichisiz bolup tarqilip ketti; ular tarqilip kétip daladiki barliq haywanlarga ozuq bolup ketti. ⁶ Méning qoylirim barliq taghlar arisidin, her yuqiri égzilik üstide ténép ketti; Méning qoylirim pütkül yer yüzige tarqip ketti, biraq ularni tépishqa tirishquchi yaki izdigüchi yoq idi.

33:25 Yar. 9:4; Law. 3:17

33:28 «Men zéminni weyrane we chöl-bayawan qilimen» — yaki «Men zéminni weyrane we (ademni qorqutquchi) bir wehshet qilimen».

33:31 «Ular aghzi bilen sanga muhebbet körsitidu, biraq köngli haram menpeetke tartidu» — bashqa birxil terjimisi: «Emeliyette ular aghzida éytqan shehsi arzu-heweslirige emel qilidu, köngli haram menpeetke tartidu».

33:31 Ez. 14:1-3; 20:1-3

33:33 «Emdi buning hemmisi emelge ashurulghinida ... ular bir peyghemberning ularning arisida bolghanliqini tonup yétidu» — shübhisizki, Yérusalémdin qachqan adem kélip sheherning xewirini éytishi bilen, xelq Ezakiyalni ulugh peyghember dep bilip yetti. Epsus, ular Ezakiyalning sözlirini peqet qulaq tüwidila anglap, üzül-késil towa qilmighan. Shunga 24-29 ayette aldin éytilghan balayi'apetlermu ularning béshigha chüshürülüshi kérek.

34:2 Yer. 23:1

34:4 1Pét. 5:3

⁷ Shunga, i padichilar, Perwerdigarning sözini anglanglar: —

⁸ Men hayatom bilan qesem qilimenki, — deydu Reb Perwerdigar, — Qoylirimning padichisi bolmighachqa, ular ow bolup qaldi, daladiki herbir haywangha ozuq boldi; chünki Méning padichilirim Öz padamni izdimeydu, ular peqet özlirini baqidu, Méning qoylirimni baqmaydu.

⁹ — Shunga, i padichilar, Perwerdigarning sözini anglanglar!

¹⁰ Reb Perwerdigar mundaq deydu: — Mana, Men padichilargha qarshimen; Men Öz qoylirimning hésabini ulardin alimen, we ularni padini béqishtin toxtitimen; shuning bilan padichilar özlirininu baqmaydu; we Men qoylirimni ulargha yene ozuq bolmisun üçhün ularning aghzidin qutuldurimen.

¹¹ Chünki Reb Perwerdigar mundaq deydu: — Mana, Men Özüm öz qoylirimni izdep ularning halini soraymen; ¹² padichi özining qoyliri arisida, tarap ketken qoylarni tépip baqqandek, Menmu qoylirimni izdep baqimen; ular bulutluq qarangghu künde tarilip ketken herbir jaylardin Men ularni qutuldurimen.

¹³ Men ularni xelqlerdin épkelimen, ularni memliketlerdin yighimen, öz zéminigha apirimen; Men ularni Israil taghliri üstide, ériq-üstengler boyida we zémindiki barliq turalghu jaylarda baqimen; ¹⁴ Men ularni ésil chimenzarda baqimen; Israil taghliri ularning yayliqi bolidu; ular shu yerde obdan yaylaqta yatidu; Israil taghliri üstide, munbet chimenzarda ozuqlinidu. ¹⁵ Men Özüm Öz padamni baqimen, ularni yatquzimen, — deydu Reb Perwerdigar. ¹⁶ — Men yoldin ténep ketkenlerni izdeyimen, tarqilip ketkenlerni qayturimen; zeximlengenlerni téngip qoyimen, ajizlarni kücheytimen; biraq semrigenler we küchlüklerni yoqitimen; padamni adalet bilan baqimen.

¹⁷ Emdi silerge kelsem, i Méning padam, Reb Perwerdigar mundaq deydu: — Mana, Men qoy we qoy arisida, qochqarlar we tékiler arisida höküm chiqirimen. ¹⁸ Emdi silerning yaxshi chimenzarni yégininglar azliq qilip, chimendiki qalghan ot-chöplerni ayaghliringlar bilen cheyliwétishinglar kérekmu? Siler süpsüzük sulardin ichkendin kéyin, qalghinini ayaghliringlar bilen léyitiwétishinglar kérekmu? ¹⁹ Shunga Méning qoylirimgha silerning ayaghliringlar cheyliwetkenni yéyishtin, ayaghliringlar dessep léyitiwétkenni ichishtin bashqa amal yoq.

²⁰ Shunga Reb Perwerdigar ulargha mundaq deydu: — Mana Men, Men Özüm semrigen qoylar we oruq qoylar arisida höküm chiqirimen. ²¹ Chünki siler müre-yanpashliringlar bilen ittirip, münggüzliringlar bilen ularni terep-terepke tarqitiwetküche üsisiler, ²² — Men ularni yene ow obyékti bolmisun dep Öz padamni qutquzimen; we Men qoy we qoy arisida höküm chiqirimen.

²³ Men ularning üstige bir padichini tikleymen, u ularni baqidu; u bolsa Méning qulum Dawut; u ularni béqip, ulargha padichi bolidu; ²⁴ we Menki Perwerdigar ularning Xudasi bolimen, Méning qulum Dawut ular arisida emir bolidu; Menki Perwerdigar shundaq söz qildim... ²⁵ Men ular bilan aman-xatirjemlik béghishlaydighan ehdini tüzüp, yirtquch haywanlarni zémindin tügitimen; ular bixeter bolup jangalda turidu, ormanliqlarda qonup uxlaydu. ²⁶ Men ularni hem égziliklik etrapidiki jaylarni beriketlik qilimen; yamghur-yéghinlarni öz peslide yaghdur-

34:13 Ez. 28:25

34:17 «Emdi silerge kelsem, i Méning padam, ... — Mana, Men qoy we qoy arisida, qochqarlar we tékiler arisida höküm chiqirimen» — Ezakiyal «padichilar»ni, yeni Israil padishahliri, kahniliri we peyghemberlirini eyiblep chiqti. U hazir xelq arisidiki ajiz-namratlarni bozek qilip kelgen baylar we menseparlar (semrigen we küchlük qoylar)ni eyibleshke bashlaydu.

34:23 Yesh. 40:11; 42:1; 50:10; 52:13; 53:11; Yer. 30:9; Yuh. 10:11

34:24 «Menki Perwerdigar ularning Xudasi bolimen, Méning qulum Dawut ular arisida emir bolidu» — 11-ayette Perwerdigar: «Özüm qoylirimgha padichi bolimen» dep wede qilidu. Mushu ayetlerde u «Qulum Dawut»ni ulargha padichi bolushqa tikleymen, deydu. Dawuttin ulugh, Dawutning ogli bolghan Mesihde Xudaning bu ikki wedisi teng emelge ashurulghan hem ashurulidu. «Yuh.» 10-bab, jümlidin Mesihning «Men Özüm yaxshi padichidurmen» dégen sözini körüng.

34:24 Yesh. 55:4

rimen; bular beriketlik yamghurlar bolidu..

²⁷ Daladiki derexler méwilirini, tupraq ündürmilirini béridu; ular öz zéminida bixeter turidu; Men ularning boyunturuq-asaretlirini sundurup, ularni qulluqqa tutqanlarning qolidin qutlurghinimda, ular Méning Perwerdigar ikenlikimni bilip yétidu. ²⁸ Ular yene ellerge ow bolmaydu, yer yüzidiki haywanlar yene ularni yewetmeydu; ular bixeter turidu, héchkim ularni qorqatmaydu. ²⁹ Men ular üçün dangqi chiqqan alahide bir bostanliq jayni teminleyen; ular qaytidin zéminda acharchiliqta yiglep qalmaydu, yaki qaytidin ellerning mazaq obyékti bolmaydu. ³⁰ Andin ular Menki Perwerdigar Xudasining ular bilen bille bolidighanliqimni we özlirining, yeni Israil jemetining Méning xelqim bolidighanliqini bilip yétidu, — deydu Reb Perwerdigar. ³¹ — Emdi siler bolsanglar, i Méning qoylirim, Méning chimenzarimdiki qoylirim, insanlardursiler, xalas; Men bolsam silerning Xudayinglardurmen» — deydu Reb Perwerdigar..

Édom, yeni Séir toghruluq bésharet

35¹ We Perwerdigarning sözi manga kélip shundaq déyildi: —
² I insan oghli, yüzüngni Séir téghigha qaritip, bésharet bérip uni eyiblep mundaq dégin:

³ Reb Perwerdigar mundaq deydu: — «Mana, i Séir téghi, Men sanga qarshimen; Men qolumni üstüngge uzartip, séni bir weyrane we chöl-bayawan qilimen. ⁴ Men sheherliringni xarabe qilwétimen, we sen weyrane bolisen; andin sen Méning Perwerdigar ikenlikimni tonup yétisen.

⁵ Chünki sen menggüge öchmenlik saqlap kelgensen, Israillarning béshigha külpet chüshken künide, qebihlikning jazalinish waqti-saiti toshqanda, ularni qilich küchige tapshurup bergenliking tüpeylidin. ⁶ Shunga Men hayatim bilen qesem qilimenki, — deydu Reb Perwerdigar, — Men sanga qan tökülüshni békittim; qan séni qoghlaydu. Sen qan töküstini nepretlenmigenliking tüpeylidin, emdi qan séni qoghlap yürüdu. ⁷ Men Séir téghini weyrane we chöl-bayawan qilip, uningdin bésip ötküchi hem uninggha qaytquchini üzüp tashlaymen. ⁸ Men uning taghlarini öltürülgenliri bilen toldurimen; séning égzilikliringde, séning jilghiliringda, séning barliq jiraliringda qilich bilen öltürülgenler yiqilidu. ⁹ Men séni menggüge weyrane qilimen; séning sheherliring ademzatsiz bolidu; we siler Méning Perwerdigar ikenlikimni tonup yétisiler.

¹⁰ — Chünki sen: «Bu ikki el, ikki memliket Méningki bolidu, biz ulargha ige bolimiz» dégining tüpeylidin — gerche Men Perwerdigar shu yerde bolghan bolsammu —, ¹¹ emdi Men hayatim bilen qesem qilimenki, — deydu Reb Perwerdigar, — Men séning nepritingdin chiqqan achchiqing boyiche we hesiting boyiche sanga muamile qilimen; Men üstüngge höküm chiqirip jazalishim bilen, Men ular arisida Özümni körsitimen.

¹² Shuning bilen séning Israil taghlarigha qarap: «Ular weyran boldi, ular bizge yem bolushqa teqdim qilindi» dégen barliq haqaretliringni Men Perwerdigarning anglighinimni senler tonup yétisiler. ¹³ Uning üstige aghzinglarda siler Manga qarshi chiqip özüglarni chong körsitip, Manga kupurluq qilghan sözüglarni köpeytkensiler; Men ularni anglidim. ¹⁴ Shunga Reb

34:26 «Men ularni hem égzilikim etrapidiki jaylarni beriketlik qilimen» — «égzilikim» (yaki «dönglüküm») Zion téghini körsitidu.

34:29 Ez. 36:6-38

34:31 Yuh. 10:11

35:2 «yüzüngni Séir téghigha qaritip, bésharet bérip uni eyiblep mundaq dégin: —» — «Séir» Édomning bashqa bir ismi. Oqurmenlarning éside belkim barki, Yaqup we Édom uka-aka bolup, ular arisida öchmenlik peyda bolghan. Gerche Édom Yaqupni kechürüm qilghan bolsimu, uning kéyinki ewladliri bolghan Édomiylar Yaqupning ewladliri bolghan Israilgha küchlük öchmenlik saqlap kelgen.

35:5 Ez. 25:15

35:10 «Bu ikki el, ikki memliket Méningki bolidu» — «ikki el, ikki memliket» Yehuda we Israil (shimaliy padishahliq)ni körsitidu.

35:10 Zeb. 83:12

Perwerdigar mundaq deydu: — Pütkül yer yüzi shadlinip ketkinide, Men séni weyrane qilimen.

¹⁵ Israil jemetining mirasi weyran qilinghanda buningdin sen shadlanghiningdek, Menmu sanga shundaq qilimen; senmu, i Séir téghi we barliq Édom — silerning barliqinglar weyrane bolidu; we Édomiylar Méning Perwerdigar ikenlikimni tonup yétidu».

Xuda Özining nami üçhün Israilni eslige keltüridu

36¹ Emdi sen, i insan oghli, Israil taghlirigha bésharet bérip mundaq dégin: — Israil taghliri, Perwerdigarning sözini anglanglar: —

² Reb Perwerdigar mundaq deydu: — Düşmenning silerge qarap: «Wah! Menggü yuqiri joylar bizge teulluq boldi!» dégini tüpeylidin,³ shunga bésharet bérip mundaq dégin: — Reb Perwerdigar mundaq deydu: — Berheq, chünki ular silerni weyrane qilip, ellerdin qalghanlirigha tewe qilishqa heryandin silerni ezgenliki tüpeylidin, we siler eller arisida söz-chöchek we töhmet obyékti bolup qalghanliqinglardin,⁴ emdi shunga, i Israil taghliri, Reb Perwerdigarning sözini anglanglar: — Reb Perwerdigar ellerdin qalghanlirigha olja hem mazaq obyékti bolup qalghan taghlar, égzizlikler, jiralar we jilghilargha, weyran bolghan xarabiler we tashliwétilgen sheherlerge mundaq deydu: —

⁵ Shunga Reb Perwerdigar mundaq deydu: — Xushal bolushup qelbidiki pütün öchmenliki bilen Méning zéminimni özlirige teulluq bolushqa békitip, uni bulang-talang qiliwalayli dégen ellerdin qalghanlirigha we Édomdikilerning hemmisige berheq, Men Öz xelqimge bolghan qizghinliqimdin chiqqan achchiq otida söz qildim: —

⁶ Israil zémini toghruluq bésharet bérip, taghlar, égzizlikler, jiralar we jilghilargha söz qilip mundaq dégin: — Reb Perwerdigar mundaq deydu: — Mana, Men Öz xelqimge bolghan qizghinliqimdin qehrim bilen söz qildim — chünki siler ellerning mazaq-ahanelirini yégensiler..

⁷ — Shunga Reb Perwerdigar mundaq deydu: — Men qolumni kötürüp shundaq qesem ichkenki, berheq, etrapinglardiki eller özining mazaq-ahanelirini özi ishitidu. ⁸ Lékin siler, i Israil taghliri, shaxlinisiler, xelqim Israilgha méwe bérisiler; chünki ular pat arida qaytip kélidu.

⁹ Chünki mana, Men siler teripinglardidurmen; Men silerge qaraymen, siler yumshitisiler hem térisiler. ¹⁰ We Men üstünglarda ademlerni, yeni Israilning pütkül jemetini, ularning barliqini köpeytemen; sheherler ahaliilik bolidu, xarabiler qaytidin qurulidu. ¹¹ Men üstünglarda adem hem haywanlarni köpeytemen, ular awup nesil kóridu; Men ötken zamanlardikidek silerni olturaqliq qilimen; berheq, halinglarni eslidikidin ewzel qilimen; siler Méning Perwerdigar ikenlikimni bilip yétisiler.

¹² Men üstünglarga ademlerni, yeni xelqim Israilni mangdurimen; ular silerge igidarchiliq qilidu, siler ularning mirasi bolisiler; siler yene ularni baliliridin juda qilmaysiler. ¹³ Reb Perwerdigar mundaq deydu: — Chünki ularning silerge: «Siler ademlerni yeysiler, öz élinglarni balilardin juda qilghansiler!» dégini tüpeylidin, ¹⁴ emdi siler yene ademlerni yémeysiler, öz élinglarni baliliridin yene juda qilmaysiler, deydu Reb Perwerdigar.

¹⁵ — Men silerge yene ellerning mazaq-ahanelirini anglatquzmaymen; siler ellerning tapa-tenisini yene kötürmeysiler, siler öz élinglarni qaytidin yiqitmayisiler, — deydu Reb Perwerdigar.

¹⁶ Perwerdigarning sözi manga kélip shundaq déyildi: —

36:1 Ez. 6:2

36:2 Ez. 35:10

36:3 «Chünki ular silerni weyrane qilip, ellerdin qalghanlirigha tewe qilishqa heryandin silerni ezgenliki tüpeylidin,...» — mushu ayettiki «ular» we «(yat) ellerdin qalghanlar» belkim (1) «Babil» we «bashqa eller»ni kórsitidu; (2) axirqi zamandiki «dejjal we uninggha béqinghan eller»ni we ulardin «bashqa eller»ni kórsitidu. Babil Israilni ishghal qilip bulang-talang qilghandin keyin asanen uni tashlap ketti; etrapidiki eller qalghan xelqning ajizliqidin paydilinip uni téximu köprek bulang-talang qildi.

36:6 Ez. 34:29

¹⁷ I insan oghli, Israil jemeti öz zéminida turghan chaghlarda, ular öz yoli hem qilmishliri bilen uni bulghigan; Méning aldimda ularning yoli ay körgen ayalning napakliqigha oxshash.

¹⁸ Shunga zémingha tökken qan üçün, zéminni mebudliri bilen bulghighanliqi üçün, Men qehrimni ular üstige töktüm; ¹⁹ Men ularni eller arisigha tarqitiwettim, ular memliketler ichige tarilip ketti; Men ularning yolliri hem qilmishliri boyiche ularning üstige höküm chiqardim.

²⁰ Ular baridighan herqaysi ellerge kelgende, ular toghrisida: «Bular Perwerdigarning xelqi, biraq ular Uning zéminidin chiqqan!» — déyilgende, ular yenila Méning pak-muqeddes namimni bulghigan; ²¹ Biraq Men Israil jemeti barghan herqaysi eller arisida bulghanghan pak-muqeddes namim üçün köngül böldüm. ²² Shunga Israil jemetige mundaq dégin: — Reb Perwerdigar mundaq deydu: — Men bu ishni silerni dep emes, i Israil jemeti, belki siler barghan herqaysi eller arisida siler bulghigan öz pak-muqeddes namim üçün qilimen. ²³ Men eller arisida bulghanghan, Özümning büyük namimni pak-muqeddes dep körsitimen; namimni del siler ular arisida bulghigan; ularning köz aldida Men Özümni silerning aranglarda pak-muqeddes körsetinimde, eller Méning Perwerdigar ikenlikimni bilip yétidu, — deydu Reb Perwerdigar. ²⁴ Men silerni eller arisidin élip, memliketler ichidin yighip, silerni öz zémininglarga qayturimen.

²⁵ — Men süpsüzük suni üstünglarga chachimen, buning bilen siler pak bolisiler. Silerni hemme paskiniliqlinglardin we butliringlardin paklaymen. ²⁶ Men silerge yéngi qelb bérimen, ichinglarga yéngi bir roh salimen; téninglardiki tash yürekné élip tashlap, méhrlik bir qelbni ata qilimen. ²⁷ Méning Rohimni ichinglarga kirgüzüp, silerni emr-permanlirim boyiche mangghuzimen, hökümlirimni tutquzimen, shuning bilen ulargha emel qilisiler; ²⁸ siler Men ata-bowiliringlarga teqdim qilghan zéminda yashaysiler; Méning qowmim bolisiler, Men silerning Xudayinglar bolimen. ²⁹ Men silerni barliq paskinichiliktin qutquzimen; Men bughdayni awun bolushqa buyruymen; üstünglarga héch acharchiliqni qoymaymen; ³⁰ Men derexlarning méwisini we étizdiki mehsulatlarni awutimenki, siler acharchiliq tüpeylidin eller arisida shermende bolmaysiler. ³¹ Siler rezil yolliringlar we nachar qilmishliringlarni eslep, qebihlikliringlar we yirginchlik qilghanliringlar üçün öz-özünglardin yirginisiler. ³² Silerge melum bolsunki, bu ishni qilishim siler üçün emes, — deydu Reb Perwerdigar, — öz yolliringlar üçün xijil bolup shermende bolunglar, i Israil jemeti..

³³ — Reb Perwerdigar mundaq deydu: — Men qebihlikinglardin paklighan künide, Men sheherlerni ahaliq qilimen, xarabe qalghan jaylarnu qaytidin qurulidu. ³⁴ Weyran qilinghan zémin ötüp kétéwatqan herbirining köz aldida weyrane körünsimu, u qaytidin térilidu. ³⁵ Shuning bilen ular: «Bu weyran qilinghan zémin xuddi Érem baghchisidek boldi; xarabe, weyran qilinghan sheherler hazir mustehkemplendi, ahaliq boldi» — deydu..

³⁶ We etrapida qalghan eller Menki Perwerdigarning buzulghan jaylarni qurghuchi hem weyrane qilinghan yerlerni qaytidin tériqhuchi ikenlikimni bilip yétidu; Menki Perwerdigar söz qildim, buninggha emel qilimen..

³⁷ Reb Perwerdigar mundaq deydu: — Men yenila Israilning jemetining bu ishlarni tileydighan dua-tilawetlirige ijabet qilghuchi bolimen; Men qoy padisidek ularning ademlirini awutimen;

³⁸ Muqeddes dep ayrilghan qurbanliq qoy padisidek, békitilgen héyt-bayramlirigha béghishlanghan qoy padisi Yérusalémgha toldurulghandek, xarabe bolghan sheherler qaytidin adem padiliri bilen toldurulidu; ular Méning Perwerdigar ikenlikimni bilip yétidu.

36:20 Yesh. 52:5; Rim. 2:24

36:26 «...méhrlik bir qelbni ata qilimen» — ibarniy tilida bu söz «...gösh yürekné ata qilimen» déyilgen.

36:26 Yer. 32:39; Ez. 11:19

36:29 Ez. 34:29

36:31 Ez. 6:9; 20:43; 16:61,63

36:32 «bu ishni qilishim siler üçün emes,...» — demek, bu ishni Xuda Özi üçün qilidu.

36:35 Yesh. 51:3; Ez. 28:13

36:36 Ez. 17:24; 22:14; 37:14

Quruq söngeklerge tolghan jilgha – Israilning tirlishi

37¹ Perwerdigarning qoli wujudumgha qondi; Perwerdigar méni Rohi bilen kötürüp chiqip, bir jilghining otturisigha turghuzdi; u yer söngeklerge toldi.² U méni söngekler etrapidin uyaq-buyaqaqqa ötküzdi; mana, bu ochuq jilghida söngekler intayin nurghun idi; we mana, ular intayin qurup ketkenidi.

³ U mendin: — I insan oghli, bu söngekler qaytidin yashnamdu? — dep soridi. Men: — I Reb Perwerdigar, sen bilisen, — dédim.

⁴ U manga mundaq dédi: I insan oghli, bu söngekler üstige bésharet bérip mundaq dégin: «I quruq söngekler, Perwerdigarning sözini anglanglar!»⁵ Reb Perwerdigar bu söngeklerge mundaq deydu: — Mana, Men silerge bir roh-nepes kirgüzimen, we siler hayat bolisiler.⁶ Men üstünglarga pey-singirlarni salimen, silerni tére bilen yapimen, silerge roh-nepes kirgüzimen; we siler Méning Perwerdigar ikenlikimni bilip yétisiler».

⁷ Shunga men buyrulghini boyiche bésharet berdim; men bésharet bérishimge, bir shawqun kötürüldi, mana jalaq-julaq bir awaz anglandi, söngekler jipsiliship, bir-birige qoshuldi.

⁸ Men kördüm, mana, pey-singirler we et ularning üstige kélip ularni qaplıdi; biraq ularda héch roh-nepes bolmıdı.

⁹ U manga: — I insan oghli, roh-nepeske bésharet bérip mundaq dégin: «Reb Perwerdigar mundaq deydu: Töt tereptin shamal kelgeysiler, i roh-nepes, we mushu öltürülgenler tirilsun üçün ularning üstige püwlemler» — dédi..

¹⁰ Shunga men buyrulghandek bésharet bériwidim, roh-nepes ulargha kirdi-de, ular hayat bolup tik turdi — büyük bir qoshungha aylandi.

¹¹ We U manga mundaq dédi: — I insan oghli, bu söngekler bolsa Israilning pütün jemetidur. Mana, ular: «Bizning söngeklerimiz qurup ketti, ümidimiz üzüldi; biz tügeshtuq!» — deydu.

¹² Shunga bésharet bérip ulargha mundaq dégin: «Reb Perwerdigar mundaq deydu: — Mana, Men görünglarni échip, silerni görünglardin chiqirimen, i Méning xelqim, silerni Israil zéminigha élip kirimen; ¹³ Men görünglarni achqinimda, silerni görünglardin chiqarghinimda, i Méning xelqim, siler Méning Perwerdigar ikenlikimni bilip yétisiler. ¹⁴ We Men Öz Rohimni silerge kirgüzimen, siler hayat bolisiler; we Men silerni öz zémininglarda turghuzimen; siler Menki Perwerdigarni shundaq sözni qilip, shuni ada qildi, dep bilip yétisiler».

Ikki tayaqning bir bolushi toghruluq bésharet

¹⁵ Perwerdigarning sözi manga kélip mundaq déyildi: —

¹⁶ I insan oghli, bir tayaqni élip, uning üstige «Yehuda we uning hemrahlıri bolghan Israilar üçün» dep yazghin; yene bir tayaqni élip, uning üstige «Yüsüp, yeni Efraim we uning hemrahlıri bolghan pütün Israil jemetidikiler üçün» dep yazghin; ¹⁷ we ularni bir-birige ulap qoy; ular qolungda bir bolsun.

¹⁸ Xelqindikiler sendin: «Bu ishlar bilen némini chüshendürmekchi bizge dep bermemsen?» dep sorisa, ¹⁹ ulargha: «Reb Perwerdigar mundaq deydu: «Mana, Men Efraimning we uninggha hemrah bolghan Israil qebililirining qoli tutqan Yüsüpning tayiqini élip, uni Yehudaning tayiqigha qoshup ulap, ularni birla tayaq qilimen; ular Méning qolumda bir tayaq bolıdı.

²⁰ Sen yazghan tayaqlarni ularning köz aldida qolungda tutup ulargha shundaq dégin: —

²¹ «Reb Perwerdigar shundaq deydu: «Mana, Men Israil balilirini barghan eller arisidin élip,

37:1 «Perwerdigar méni Rohi bilen kötürüp chiqip,...» — ibranıy tilida «Perwerdigar méni Rohi bilen kötürüp chiqip,...». Démek, Perwerdigar Öz Rohi bilen peyghembarni kötürdi.

37:5 «men silerge bir roh-nepes kirgüzimen, we siler hayat bolisiler» — ibranıy tilida «roh» we «nepes» bir sóz.

37:9 «roh-nepeske bésharet bérip mundaq dégin: «Reb Perwerdigar mundaq deydu: Töt tereptin shamal kelgeysiler, i roh-nepes,...» — ibranıy tilida «roh» (yaki «roh-nepes») we «shamal» bir sóz.

— «Töt tereptin shamal kelgeysiler, ...» ibranıy tilida «töt tereptiki shamaldin kelgeysiler, ...»

ularni heryandin yighip öz zéminigha épkélimen. ²² Men ularni Israil taghlirining üstide bir el qilimen; bir padishah ularning hemmisige padishah bolidu; ular qaytidin ikki el bolmaydu, yaki qaytidin ikki padishahliqqa héch bölünmeydu. ²³ Ular özlirini qaytidin ularning mebudliri, lenetlik ishliri yaki asiylilirining héchqayisisi bilen héch bulghimaydu; Men ularni gubah ötküzgen olturaqlashqan jayliridin qutquzup, ularni paklandurimen; ular Méning xelqim bolidu, Men ularning Xudasi bolimen. ²⁴ We méning qulum Dawut ulargha padishah bolidu; ularning hemmisining birla padichisi bolidu; ular Méning hökümlirimde méngip, Méning belgilimilirimni tutup ulargha emel qilidu. ²⁵ Ular Méning qulum Yaqupqa teqdim qilghan, atabowiliringlar turup kelgen zéminda turidu; ular uningda turidu — ular, ularning baliliri, we balilarning baliliri menggü turidu — Méning qulum Dawut ularning shahzadisi bolidu. ²⁶ Men ular bilen aman-xatirjemlik béghishlaydighan bir ehde tüzimen; bu ular bilen menggülik turidu. ²⁷ Méning turalghu jayim ularda bolidu; Men ularning Xudasi bolimen, ular Méning xelqim bolidu. ²⁸ Méning pak-muqeddes jayim ular arisida menggüge tiklengende, emdi eller Özüm Perwerdigarning Israilni pak-muqeddes qilghuchi ikenlikimni bilip yétidu.

Axirqi zamanlar — «Gog»ni eyibleydighan bésharet

38¹ Perwerdigarning sözi manga kélip mundaq déyildi: —

² Insan oghli, yüzüngni Magog zéminidiki Rosh, Meshek we Tubalning emiri Gogqa qaritip uni eyiblep bésharet bérip shundaq dégin: —

³ Reb Perwerdigar shundaq deydu: «Mana, i Gog, — Rosh, Meshek we Tubalning emiri, Men sanga qarshimen; ⁴ Men séni arqangha yandurup, éngikingge ilmeklerni sélip, sen we pütün qoshunungni — atlar we atliq eskerlerni, hemmisi toluq qorallangan, sipar-qalqanlarni kötürgen, qilich tutqan top-top kishilerni jengge chiqirimen; ⁵ Pars, Éfiopiye we Put, hemmisi qalqan-dubulgha bilen qorallinidu. ⁶ — Gomér we uning barliq top-top ademliri, shimalning eng qeridin kelgen Torgamah jemeti we uning barliq top-top ademliri, bu köp eller sanga hemrah bolup bille bolidu. ⁷ Özüngni teyyarla; sen we sanga yigihilghan barliq top-top ademliring teyyarlangan pétida bol; sen ulargha nazaretchilik qilisen.»

⁸ Köp künlerdin kéyin sen jengge chaqirilsen; sen axirqi yillarda qilichtin qutquzulghan, köp

37:22 Yuh. 10:16

37:24 Yesh. 40:11; Yer. 30:9; Ez. 34:23

37:25 «Méning qulum Dawut ularning shahzadisi bolidu» — bu sözning meniside ikki mumkinchilik bar: — (1) Xuda Dawut padishahni tirildurup ulargha padishah süpitide tikleydu. (2) mushu sözler Dawutning ewladi Qutquzghuchi-Mesihni körsitidu (34-babni köring). Bizningche her ikkisi toghridur. Shu chaghda Xudaning selteniti yer yüzige kelgende, Dawut peyghember yer yüzide turup, Israil we alemning heqiqiy padishahi we padichisi bolghan Mesihke wekil bolup ularning padishahi bolushi mumkin.

37:26 Zeb. 89:3-4; Ez. 34:25; 2Kor. 6:16

37:27 «Méning turalghu jayim ularda bolidu; Men ularning Xudasi bolimen, ular Méning xelqim bolidu» — mushu bésharet 40-48-bablarda tepsiliy halda échilidu.

37:27 Ez. 11:20; 14:11

38:2 «yüzüngni Magog zéminidiki Rosh, Meshek we Tubalning emiri Gogqa qaritip...» — bashqa birxil terjimisi: «yüzüngni Magog zéminidin bolghan Meshek we Tubalning kattiwash shahzadisi bolghan Gogqa qaritip...». Meshek we Tubal shu dewrlerde hazirqi Türkiyede turghan ikki qebile idi. Ularning hazirqi Rusiyedeki «Moskwa» we «Tobolsk» bilen munasiwiti bar bolushi mumkin. Bezi alimlar «Rosh»ni hazirqi «Rusiy» bilen munasiwiti bar, dep qaraydu.

38:2 Weh. 20:8

38:4 Ez. 29:4; 39:2

38:5 «Put» — hazirqi «Liwiy» («Libya»).

38:6 «Gomér» — bezi alimlar «Gomér»ni hazirqi «Gérmaniye» bilen munasiwiti bar, dep qaraydu. «Torgamah»ning kim ikenlikini bir néme déyish tes, biraq Pelestin yaki Babilgha nisbeten «shimaliy eng qeri» bolghan jay Sibiriye dur.

38:7 «sen ulargha nazaretchilik qilisen» — bashqa birxil terjimisi: «sen ulargha muhapizetchi bolisen».

ellerdin yigʻilgan xelqning zéminigha, yeni uzundin béri weyran qélinip kelgen Israil taghli-
righa hujum qilisen; uning xelqi ellerdin yigʻilgan bolup, ularning hemmisi aman-ésen turi-
wéridu; ⁹ sen, barliq top ademliring we sanga hemrah bolghan nurghun eller bilen bille algha
bésip, boran-chapqunde kélisen; sen yer yüzini qapligʻan buluttek bolisen»..

¹⁰ — Reb Perwerdigar mundaq deydu: «Shu küni shundaq boliduki, könglünge bashqiche xiyal-
lar kirip, sen rezil hiyle-neyrengni oylap chiqisen; ¹¹ sen: «Men sépilsiz yéza-kentler jaylashqan
zémingha bésip kirimen; men aman-ésen turuwatqan bir xelqge yéqinlishimen — ularning
hemmisi sépilsiz, taqaqsiz we derwazisiz turuwatidu», deysen, — ¹² «Shuning bilen oljilarni élip,
bulang-talang qilimen; qolumni eslide weyran bolup emdilikte makanliq bolghan jaylarga, el-
lerdin yigʻilgan, mal-dunyagha ige bolghan, dunyaning kindikide yashawatqan xelqge qarshi
qilimen».

¹³ Shu tapta Shéba, Dédan, Tarshishtiki sodigerler barliq yash shirliri bilen sendin: «Sen olja
élishqa keldingmu? Sen top-top ademliringni bulang-talang qiliwélishqa — altun-kümüşhni
élip kétishke, mal-dunyani élip kétishke, zor bir oljigha érishiwélishqa yighdingmu?» — dep
soraydu..

¹⁴ Shunga bésharet bergin, i insan oghli, Gogqa shundaq dégin: — Reb Perwerdigar shundaq
deydu: — Méning xelqim Israil aman-ésen bolidighan künini, sen bilip yetmemsen? ¹⁵ Sen öz
jayingdin, yeni shimalning eng chet jayidin chiqisen, sen we sanga hemrah bolghan nurghun
eller, hemmisi atliq bolup, top-top ademler, chong qoshun bolisen. ¹⁶ Sen yer yüzini qapligʻan
buluttek xelqim Israilgha qarshi chiqisen — bu axirqi zamanlarda bolidu — Men séni öz zémi-
ningha qarshilishishqa chiqirimen; shundaq qilip Men sen arqiliq, i Gog, ellerning köz aldida
Özümning pak-muqeddes ikenlikimni körsetkende, ular Méni tonuydu».

¹⁷ — Reb Perwerdigar shundaq deydu: «Men qedimki zamanlarda qullirim bolghan Israildiki
peyghemberler arqiliq bésharet qilghan birsi sen emesmu? Ular shu künlerde, shundaqla köp
yillardin béri, Méning séni xelqimge qarshilishishqa chiqiridighanliqim toghruluq bésharet
bergen emesmu?».

¹⁸ We shu küni, yeni Gog Israil zéminigha qarshi chiqqan küni shundaq boliduki, — deydu Reb
Perwerdigar, — ghezipim bilen Méning qehrim örlep chiqidu. ¹⁹ Méning Öz xelqimge bolghan
qizghinliqimdin, ghezep bilen shundaq söz qilghanmenki, Israil zéminida zor yer tewresh
bolidu; ²⁰ shuning bilen dengizdiki béliqlar, asmandiki uchar-qanatlar, daladiki haywanlar, yer
yüzidiki ömiligüchi haywanlar we yer yüzide turghan barliq insanlar Méning yüzüm aldida
tewrinip kétidu; taghlar örülüp, tik yarlar ghulap kétidu, barliq tamlar yerge örülüp chüshidu.

²¹ Men barliq taghlirimda uning bilen qarshilishishqa bir qilich chaqirimen, — deydu Reb Per-
werdigar, — herbirsining qilichi öz qérindishige qarshi chiqidu. ²² Men waba késili we qan
töküsh bilen uninggha höküm chiqirip jazalashqa kirishimen; Men uninggha, uning qoshunliri
üstige, uninggha hemrah bolghan nurghun eller üstige dehshetlik yamghur, zor möldür tash-
liri, ot we güngürt yaghdurimen; ²³ Men Özümni ulughlap, Özümni pak-muqeddes dep körsiti-
men; we nurghun ellerning köz aldida namayan bolimen, ular Méning Perwerdigar ikenlikimni
tonup yétidu».

38:9 Ez. 30:18

38:13 «Shéba, Dédan, Tarshish...» — «Shéba» we «Dédan» — Ereb milletliri idi. «Tarshish» — chong bir soda shehiri
(yuqiriqi 27:12-ayettiki izahatni körüng).

—«Yash shirliri» — bulargha oxshaydighan, ular bilen soda qilidighan eller. Ayetning menisi belkim Gog Israilgha hujum
qilghanda ularmu ehwaldin paydilanmaqchi bolidu.

38:17 «Men qedimki zamanlarda qullirim bolghan Israildiki peyghemberler arqiliq bésharet qilghan birsi sen emesmu?
Ular shu künlerde, shundaqla köp yillardin béri, Méning séni xelqimge qarshilishishqa chiqiridighanliqim toghruluq
bésharet bergen emesmu?» — bu ayet üstide biz «qoshumche söz»imizde toxtilimiz.

38:19 Ez. 36:5, 6

Gog we Magog toghruluq bésharetning bashqa tepsilatliri

39¹ «Emdi sen, i insan oghli, Gogni eyiblep bésharet bérip shundaq dégin: — Reb Perwerdigar shundaq deydu: — Mana, i Gog, — Rosh, Meshek we Tubalning emiri, Men sanga qarshimen; ² Men séni arqanggha yandurup, yéteklep, séni shimalning eng qeridin chiqirimen, Israilning taghliri üstige tajawuz qildurimen; ³ Men oqyayingni sol qolungdin urup tashlighuziwétimen, oqliringni ong qolungdin chüshüriwétimen; ⁴ sen Israil taghlirining üstige yiqilisen; sen we séning barliq qoshunliring, sanga hemrah bolghan eller yiqilisiler; Men séni barliq yirtquch uchar-qanatlarğa gösh, daladiki barliq haywanlarğa ot bolushqa teqdim qildim... ⁵ Sen dalada yiqilisen; chünki Men shundaq söz qildim, — deydu Reb Perwerdigar. ⁶ Men Magog üstige we déngiz boyida aman-ésen turghanlarğa ot yaghdurimen; ular Méning Perwerdigar ikenlikimni tonup yétidu. ⁷ Méning pak-muqeddes namimni xelqim Israil arisida tonutimen; pak-muqeddes namimning qaytidin bulghinishqa qet'iy yol qoymaymen; eller Méning Perwerdigar, Israilda turghan Muqeddes Bolghuchisi ikenlikimni bilip yétidu.

⁸ Mana, u kélidu! Bu ishlar choqum bolidu, — deydu Reb Perwerdigar, — bu del Men éytqan künidir. ⁹ Israil sheherliride turuwatqanlar chiqip qorallarni, jümlidin sipar-qalqanlar, oqyalar, toqmaqlar we neyzilerni köydürüp ot qalaydu — ular bular bilen yette yil ot qalaydu. ¹⁰ Daladin héch otun élinmaydu, ormanlardin héch yaghach késilmeydu; chünki ular qorallarni ot qalashqa ishlitidu; ular özliridin olja tutqanlarni olja tutidu, özlirini bulang-talang qilghanlarni bulang-talang qilidu, — deydu Reb Perwerdigar.

¹¹ We shu künide shundaq boliduki, Israil zéminidin, yeni déngizning sherqiy qirghiqidin ötidighanlarning jilghisidin Gogqa bir yerlik bolushi üçün bir orunni bérimen; bu yerlik bolsa ötküchilerning yolini tosidu; ular shu yerde Gog we uning barliq top-top ademlirini kömidu; u «Hamon-Gog jilghisi» dep atilidu. ¹² Israil jemeti zéminini halal qilish üçün, ularni yette ay kömidu; ¹³ zémindiki barliq xelq ularni yerlikke qoyidu; shuning bilen Özüm ulughlanghan mushu künide bu ish ulargha sherep bolidu, — deydu Reb Perwerdigar.

¹⁴ Ular birnechche ademni zéminni dawamlıq arilap, tajawuzchilarning zémin yüzide qalghan jesetlirini kümüshtek alahide ishni qilish üçün ayriydu; ular shu yette ay tügigende, andin jesetlerni izdesh xizmitini bashlaydu. ¹⁵ Bu «zémindin ötküchiler» aylinip yüridu; eger birsi ademning ustixinini körgen bolsa, u uning yénigha bir belge tikleydu; «izdep kömgüchiler» uni Hamon-Gog jilghisigha depne qilghuche belge turidu ¹⁶ (jilghida «Hamonah» dep atalghan bir sheher bolidu). Ular shu yol bilen zéminni paklaydu..

¹⁷ — «We sen, i insan oghli, Reb Perwerdigar shundaq deydu: — Herqandaq uchar-qanatlar, daladiki barliq haywanlarğa mundaq dégin: «Yighiliship kélinglar, Men silerge qilmaqchi bolghan qurbanliqimgha, yeni Israil taghliri üstide qilinghan chong qurbanliqqa heryandin jem bolunglar! Siler shu yerde gösh yep, qan ichisiler. ¹⁸ Siler baturlarning göshini, yer yüzidiki shahzadilarning qénini — qochqarlarning, öchkilerning, torpaqlarning qénini ichisiler — ularning hemmisi Bashandiki bordalghan mallardur! ¹⁹ Siler Men silerge qilmaqchi bolghan qurbanliqimdin, toyghuche may yep, toyghuche qan ichisiler! ²⁰ Siler dastixinimda atlar we jeng harwisidikiler, baturlar, barliq jengchi palwanlar bilen toyunisiler» — deydu Reb Perwerdigar. ²¹ — we Men Öz shan-sheripimni eller arisigha körsitimen, barliq eller Méning yürgüzgen

39:2 Ez. 38:4

39:4 Ez. 33:27

39:11 «Hamon-Gog» — «Gogning top-top ademliri» dégenlik.

39:14 «Ular birnechche ademni zéminni dawamlıq arilap, tajawuzchilarning zémin yüzide qalghan jesetlirini kümüshtek alahide ishni qilish üçün ayriydu» — bu xizmetni qilish üçün nechche ademni alahide «ayrish» kérek bolidu — chünki jesetlerge tégish ademni «napak» qilip, ibadetxanigha kirishke layaqetsiz qilidu.

39:16 «Hamonah» — «zor bir top ademler» dégenlik.

jazalirimni we ularning üstige qoyghan qolumni körüdü. ²² We shu kündin tartip Israil jemeti Méning Perwerdigar, ularning Xudasi ikenlikimni bilip yétidu.

²³ Eller Israil jemetining qebihliki, Manga asiyliq qilghanliqi tüpeylidin sürgün bolghanliqini bilip yétidu; mana, Men yüzümni ulardin yoshurup, ularni düshmenlirining qoligha tapshurdum; ularning hemmisi qilichlinip yiqildi. ²⁴ Ularining paskinchiligi we asiyliqliri boyiche Men ularni bir terep qildim, yüzümni ulardin yoshurdum.»

Xudaning Israil üçün axirqi meqsetliri

²⁵ Shunga Reb Perwerdigar shundaq deydu: — Men hazir Yaqupni sürgün bolghanliqidin eslige qayturup, pütkül Israil jemeti üstige rehim qilip, Öz pak-muqeddes namim üçün otluq qizghinliqimni körsitimen...²⁶⁻²⁷ Öz zéminida aman-ésen turghinida, héchkim ularni qorqutmaydighan chagh kelgende, Men ularni ellerdin qayturup, düshmenlirining zéminliridin yighqinimda, we köp ellerning köz aldida Özümning pak-muqeddes ikenlikimni körsetkinimde, shu chaghda ular xijalitini we Mendin yüz örüp qilghan asiyliqining barliq gunahini kötürüdü; ²⁸ ular Méning ularni eller arisigha sürgün qildurghanliqim tüpeylidin, we andin ulardin héchqaysisini shu yerde qaldurmay öz zéminigha yighqanliqim tüpeylidin, ular Méning Perwerdigar ikenlikimni bilip yétidu; ²⁹ we Men yüzümni ulardin qayta héch yoshurmaymen; chünki Men Israil jemeti üstige Öz Rohimni quyghan bolimen, — deydu Reb Perwerdigar..

Yéngi ibadetxanani ayan qilidighan alamet körünüş Sxémilarni körüng

40¹ Bizning sürgün bolghanliqimizning yigirme beshinchi yili, yilning béshida, ayning oninchi künide, yeni sheher bösülgendin on töt yil kéyin — del ashu künide Perwerdigarning qoli méning wujudumgha qondi, we U méni sheherge apardi...² Xudaning alamet körünüşliride U méni Israil zéminigha apirip, intayin égiz tagh üstige orunlashturdi; taghning jenubiy teripide sheherdek bir quruluş turatti...³ U méni shu yerge apardi; mana qolida kanap tanisi we ölchem xadisini tutqan, misning körünüşhide bolghan bir kishi; u derwazida turatti. ⁴ Bu kishi manga: «Insan oghli, közliring bilen körüp, quliqing bilen anglap, könglüngni men sanga körsitidighan barliq ishlargha baghlighin; chünki buning sanga körsitilishi üçün sen mushu yerge élip kélinding. Israil jemetige barliq körginingni ayan qil» — dédi.

⁵ We mana, ibadetxanining hemme teripide tam bar idi. U kishining qolida alte gezlik ölchem xadisi bar idi; shu chaghdiki «bir gez» bir gez bir aliqangha toghra kéletti. U tanning kenglikini ölchidi, bir «xada» chiqti; égziliki bolsa, bir «xada» chiqti...⁶ U sherqqe qaraydighan derwazigha kélip, uning pelempeylirige chiqti; uning bosughisining kenglikini ölchidi, u bir xada chiqti. Yene bir teripining kengliki bir xada chiqti. ⁷ Derwazining ichidiki herbir «oyuq öy»ning uzunluqi bir

39:25 «Öz... otluq qizghinliqim» — ibraniy tilida «Öz... hesetim».

39:29 Yo. 3:1; Ros. 2:17

40:1 «Bizning sürgün bolghanliqimizning yigirme beshinchi yili... Perwerdigarning qoli méning wujudumgha qondi, we u méni sheherge apardi» — Eskertish: bu 40-44 bablarda terjimimizning bezi yerliride oqurmenlerge yardimi bolsun dep bezi ayetlerge söz qoshtuq. Ular eslidiki tékistning bir qismi bolmisimu, ular tékistning menisini toghra chüshinishimizge yardem bérüdü. Biz adettikidek bundaq sözlerni «sus qilduq». «bizning sürgün bolghanliqimizning yigirme beshinchi yili, yilning béshida, ayning oninchi künide...» — bu alamet körünüş birinchi körünüshtin 19 yil kéyin idi.

40:1 Ez. 33:21

40:2 «sheherdek bir quruluş turatti» — yaki «bir sheherning qarisi turatti».

40:5 «ibadetxana» — ibraniy tilida peqet «öy» déyilüdü. Mushu yerde «ibadetxana» «muqeddesxana» (41-bab) we uning hoylisini öz ichige alidu. «u kishining qolida alte gezlik ölchem xadisi bar idi» — Muqeddes Kitapta ishlatilgen «gez» ademning qolining jeynektin barmaqning uchighiche bolghan ariliqi (texminen 45 santimétr) idi. «shu chaghdiki «bir gez» bir gez bir aliqangha toghra kéletti» — shunga bu bablarda ishlatilgen «gez» uningdin uzun, texminen 53 santimétr hésablinatti.

—Derwazisining qandaq ikenlikini chüshinish üçün, towendiki «kélিকেhtiki muqeddes ibadetxana»ni körsitidighan sxémilerni körüng. «U tanning kenglikini ölchidi, bir «xada» chiqti; égziliki bolsa, bir «xada» chiqti» — oqurmenlerning éside bolsunki, bir «xada» alte gez idi.

«Ezakiyal»

xada, kenglikli bir xada idi; oyuq öylarning ariliqi besh gez idi; derwazining ichidiki bosugha, yeni ichkirige qaraydighan dehlizning aldidiki bosughining ikki teripining uzunluqi ayrim-ayrim bir «xada» chiqti; ⁸ u derwazining ichkirige qaraydighan dehlizni ölçhidi, uzunluqi bir xada chiqti.

⁹ U derwazining dalinining uzunluqini ölçhidi, sekkiz gez chiqti; uning keshikining yénidiki tamning qélinliqi ikki gez chiqti. Mushu dalan ichkirige qaraytti.

¹⁰ Sherqqe qarighan derwazining ichide, u teripide üchtin, bu teripide üchtin oyuq öyler bar idi. Üchilisi oxshash ölçemde idi; üch öyning ikki yan témi oxshash qélinliqta idi. ¹¹ U derwazini ölçhidi, kenglikli on gez chiqti; uning jemi uzunluqi on üç gez idi. ¹² Bu yandiki oyuq öylarning aldida bir gez qélinliqtiki bir toasma tam bar idi, we u yandiki oyuq öylarning aldida bir gez qélinliqta bir toasma tam bar idi; heryandiki oyuq öyning kenglikli alte gez idi.

¹³ U derwazining jemi kenglikni, yeni bu tereptiki oyuq öyning ölçüsining arqa léwidin ölçhidi u tereptiki oyuq öyning ölçüsining arqa léwichige yigirme besh gez chiqti; bu tereptiki oyuq öyning ishiki bilen u tereptiki oyuq öyning ishiki bir-birige qarishatti.

¹⁴ U ichki hoyligha kirish éghizidiki tüwrüklerni ölçhidi; ularning égziligi atmiş gez chiqti; derwaza témi bu hoylining tüwrüklirini orap turghanidi. ¹⁵ Derwazining tüwidan dalanning ichki éghizighiche ellik gez chiqti. ¹⁶ Oyuq öylarning herbirining udul témida, shundaqla oyuq öylarning ariliqida, dalanning yénida oxshashla rojekler bar idi; mushu rojekler sirtigha qarap tariyip mangghan idi; herbir ariliqtiki tam-tüwrüklerge palma derexliri neqqishlengenidi.

Sirtqi hoyla — sxémini körüng

¹⁷ U méni sirtqi hoyligha apardi; mana, kichik xanilar, we sirtqi hoylini chöridep yasalghan tash taxtayliq supa; supining üstige ottuz kichik xana sélinghan. ¹⁸ Bu tash taxtayliq supa hoylidiki derwazilargha tutashqan, uning kenglikli ularning uzunluqigha barawer idi; bu «pes tash supa» idi. ¹⁹ U töwenki derwazining ichi teripidin ichki hoylining sirtqi témighiche bolghan ariliqni ölçhidi; sherq we shimal tereplerningmu yüz gez chiqti.

Bashqa ikki derwazisi

²⁰ Andin sirtqi hoyligha kiridighan, shimalgha qaraydighan derwazining uzunluqi we kenglikini ölçhidi. ²¹ Uning bu teripide üchtin oyuq öy, u teripide üchtin oyuq öy bar idi; uning tüwrükliri, dalanliri birinchi derwaziningkige oxshash idi; uning uzunluqi ellik gez, kenglikli yigirme besh gez. ²² Uning dériziliri, dalanliri, palma derex neqishliri sherqqe qaraydighan derwaziningkige oxshash idi; kishiler uning yette basquqluq pelempeyi bilen chiqatti; uning dalini ichkirige qaraytti. ²³ Ichki hoylida shimal we sherqtiki derwazilargha udul birdin derwaze turatti; u derwazidin derwazighiche ölçhidi, yüz gez chiqti.

²⁴ U méni jenub terepke apardi; mana, jenubqimu qaraydighan bir derwaza bar idi; u uning tüwrükliri, dalanlirini ölçhidi, ular bashqilirigha oxshash idi. ²⁵ Derwazining we

40:7 «oyuq öy» — démek, aldinqi témi yoq öy. «Oyuq öy»larning aldi karidor (dehliz) bolatti.

40:11 «U derwazining «kirish éghizi»ni ölçhidi» — mushu yerde derwazining «kirish éghizi»ning sirtqi teripini körsitidu. Derwazining özi xéli uzun bolup, uning «kirish éghizi», dehlizi (karidori) we «dalan»i bar idi. Sxéminimu körüng. «uning jemi uzunluqi» — sirtqi tam we pelempeyni öz ichige alsa kérek.

40:13 «bu tereptiki oyuq öyning ishiki bilen u tereptiki oyuq öyning ishiki bir-birige qarishatti» — bu yerdiki «ishik»ning némini körsitidighanliqini bilmeymiz. Bezi alimlar «bala tam» yaki «küngüre» dep terjime qilidu.

40:14 «kirish éghizidiki tüwrüklér» — yaki «kirish éghizidiki munarlar». «ularning tüwrüklerning égziligi atmiş gez chiqti; derwaza témi bu hoylining tüwrüklirini orap turghanidi» — bu ikki tüwrük intayin égzidur.

— Bezi alimlar ayetni «u derwazining ichki «tosma tam»lirigha ularning ariliq tamlirini qoshup jemi uzunluqini ölçhidi, jemi bolup atmiş gez idi» dégen menide chüshinidu. Biraq (undaq bolsa) bu ölçem ikki tereptiki ichki «tosma tam»lirining ariliqliri bilen jemi uzunluqining qoshulmisi bolatti. Mundaq ölçeshning néme ehmiyeti bolsun?



40:19 «töwenki derwazining ichi teripidin...» — mumkinchilik baki, «töwenki» mushu yerde «jenubiy» dégen menide ishli tilidu. Chünki töwende «sherqiy derwaza» we «shimaliy derwaza» tilgha élinidu, biraq ayette «jenubiy derwaza» tilgha élinmaydu.

40:22 «uning dériziliri...» — «dériziliri» mushu yerde uning «rojek»liri, yaki «rojeklik dérize»lirini körsitidu (16-ayetni körüng).

Sirtqi kamning derwazi si -- quruluşi (40-bap)

(Ez. 40:11, 44:2, 3, 46:8-10)

1	derwazining boshlaydigan
2	derwazining boshlaydigan
3	derwazining boshlaydigan
4	derwazining boshlaydigan
5	derwazining boshlaydigan
6	derwazining boshlaydigan
7	derwazining boshlaydigan



ibadexana töt chasiliq; etrapiki tam her terpi uzunluqi 500 gaz (Ez. 42:15-20),
 egizliki 6 gez., kengliki 6 gezdur (Ez. 40:5).
 «risning körünüşinde bolghan kishi» (Ez. 40:3)
 derwazining sirtqi tegining qeliriligin olchimidi.
 Qeliniqi 0,5 gez dep hisabliuq.
 Undaqta derwazining toluq kengliki
 töwendikidek (gezler): --

- + 0,5 (tam)
- + 6 (oyuq xaraning uzunluqi = 1 xada)
- + 1 (oyuq xaraning aldidiki toсна tamning kengliki)
- + 10 (derwaza «koridor» kengliki)
- + 1 (oyuq xaraning aldidiki toсна tamning kengliki)
- + 6 (oyuq xaraning uzunluqi = 1 xada)
- + 0,5 (tam)

= **toluq kengliki 25 gez**
(Ez. 40:13)

Bu kengli si ibadexanini Qurghuchi del Xuda ewetidiqhan «Shax»,

yeni Mesitur (Zek. 6:2, 13ni körüng).

Yat ellerdin köp ademler quruluş jeyanida töhpe qilghili
 her terepin kelidu (Zek. 6:15ni körüng).

Qandaq bolmısun Shax, yeni Mesh bu ibadexanining sel
 ünigisiz ölçemlerini we tereplirini hel qilidu!

Qurghuchi del U Özidor

dalinining etrapidiki dériziler bashqilirigha oxshash idi; uning uzunluqi ellik gez, kenglik yigirme besh gez idi. ²⁶ Uninggha chiqidighan yette basquch bar idi; uning dalini ichkirige qaraytti; uning tüwrükliride palma derixining neqishi bar idi, u terepte biri, bu terepte biri bar idi.

²⁷ Ichki hoyligha kiridighan, jenubqa qaraydighan bir derwaza bar idi; u jenubiy terepte derwazidin derwazigha ölchidi, yüz gez chiqti. ²⁸ U méni ichki hoyligha jenubiy derwazidin ekirdi; we jenubiy derwazini ölchidi; uning ölchemliri bashqa derwazilerning kige oxshash idi. ²⁹ Uning oyuq öyliri, ariliq tamliri, dalinining ölchemliri bashqilirining kige oxshash idi; uning we dalinining etraplirida dériziler bar idi; uning uzunluqi ellik gez, kenglik yigirme besh gez idi. ³⁰ Etrapida uzunluqi yigirme besh gez, kenglik besh gez etrapida dalini bar idi. ³¹ Uning dalini bolsa sirtqi hoyligha qaraytti; uning kirish éghizidiki ikki yan tüwrükide palma derexlerning neqishi bar idi; uning chiqish yolining sekkiz basquchluq pelempeyi bar idi.

³² U méni ichki hoylida sherq terepke apardi; u tereptiki derwazini ölchidi; uning ölchemliri bashqilirigha oxshash idi. ³³ Uning oyuq öyliri, ariliq tamliri, dalinining ölchemliri bashqilirining kige oxshash idi; uning we dalinining etraplirida dériziler bar idi; uning uzunluqi ellik gez, kenglik yigirme besh gez idi. ³⁴ Uning dalini bolsa sirtqi hoyligha qaraytti; uning kirish éghizining u we bu terpidiki tüwrükide palma derexlerning neqishi bar idi; uning chiqish yolining sekkiz basquchluq pelempeyi bar idi.

³⁵ U méni shimaliy derwazigha apardi, we uni ölchidi; uning ölchemliri bashqilirigha oxshash idi. ³⁶ Uning oyuq öyliri, ariliq tamliri, dalanliri bashqilirigha oxshash idi; etrapida dériziler bar idi. Uning uzunluqi ellik gez, uning kenglik yigirme besh gez idi. ³⁷ Uning dalinidiki tüwrüklér sirtqi hoyligha qaraytti; uning kirish éghizidiki ikki yan tüwrükide palma derexlerning neqishi bar idi; uning chiqish yolining sekkiz basquchluq pelempeyi bar idi. ³⁸ Her bir derwaza ikki tüwrükining yénida ishiklik kichik öy bar idi; ular shu öylerde köydürme qurbanliqlarni uyuyatti.

³⁹ Derwazining dalinida uyanda ikkidin shire, buyanda ikkidin shire bar idi; ular shirelerning üstide köydürme qurbanliq, gunah qurbanliqi we itaetsizlik qurbanliqlirini soyidu.

⁴⁰ Shimaliy derwazining dalinining kirish éghizidiki pelempeyning bir yénida ikki shire bar idi; dalanning kirish éghizining yene bir yénida ikki shire bar idi. ⁴¹ Shuningdek derwazining u yénida töt shire, bu yénida töt shire bar idi — jemi sekkiz joza bar idi; ular ularning üstide qurbanliqlarni soyidu.

⁴² Yene tash tin yonup yasalghan, uzunluqi bir yér im gez, kenglik bir yér im gez, égzlik bir gez kélidighan töt shire bar idi; ularning üstige köydürme qurbanliqlar we bashqa qurbanliqlarni soyidighan qoral-eswablar qoyulidu. ⁴³ Derwaza ichide, tamliri üstige bir aliqan uzunluqtiki jüp ilmeklik kanarlar békitilgen. Shireler üstige qurbanliq göshliri qoyulidu.

Kahinlarning öyliri

⁴⁴ Ichki hoyla ichide we ichki derwazining sirtida medhiye naxshichiliri üçün ikki kichik öy bar idi; biri shimaliy derwazining yénida, jenubqa yüzlengen; yene biri jenubiy derwazining yé-

40:30 «etrapida uzunluqi yigirme besh gez, kenglik besh gez etrapida dalini bar idi» — eyni tékstini chüshinish tes.

40:37 «uning dalinidiki tüwrüklér ...» — yaki «uning késhekliri ...».

40:42 «Yene tash tin yonup yasalghan, uzunluqi bir yér im gez, kenglik bir yér im gez, égzlik bir gez kélidighan töt shire bar idi; ularning üstige köydürme qurbanliqlar we bashqa qurbanliqlarni soyidighan qoral-eswablar qoyulidu» — bashqa birxil terjimisi: «Bu töt shire yonulghan tash tin yasalghan, uzunluqi bir yér im gez, kenglik bir yér im gez, égzlik bir gez; ularning üstigimü köydürme qurbanliqlar we bashqa qurbanliqlarni soyidighan qoral-eswablar qoyulidu». Biraq bundaq jozilar qoy-kalilarning jesitini qoyghudek derijide chong emes.

40:43 «derwaza ichide... kanarlar békitilgen. Shireler üstige qurbanliq göshliri qoyulidu» — bezi alimler bu shireler peqet shimaliy derwazisidila qoyulghan, dep qaraydu. Biraq 38-ayet «derwazilar»ni körsitidu.

nida, shimalgha yüzlengenidi. ⁴⁵ U manga: «Jenubqa yüzlengen öy kahinlar, yeni ibadexanigha mes'ullar üçündür. ⁴⁶ Jenubqa yüzlengen öy kahinlar, yeni qurbangah wezipisige mes'ullar üçündür. Bular bolsa Zadokning jemetining oghul perzentliri; shularla Lawiy jemetidiler arisidin Perwerdigarning yénigha xizmitide bolushqa kireleydu» — dédi..

⁴⁷ U hoylini ölchidi; uzunluqi yüz gez, kengliki yüz gez, töt chasiliq idi; qurbangah bolsa muqeddesxana aldida turatti..

Muqeddes jayning dalini - Sxémini körüng

⁴⁸ U méni muqeddesxanining dalinigha apardi; u dalan éghizining ikki yénidiki tamlarning uzunluqini ölchidi; bir tereptikisi besh gez, yene bir tereptikisi besh gez chiqti; dalan éghizining özi on töt gez idi; dalan éghizidiki tamning ichki teripining kengliki bu teripi üç gez, u teripi üç gez idi.. ⁴⁹ Dalanning kengliki yigirme gez, uzunluqi on bir gez idi; uninggha chiqidighan pelempey bar idi; yénidiki tamlargha ait tüwrükimu bar idi, u yénida biri, bu yénida biri bar idi..

Muqeddes jay, eng muqeddes jay - Sxémilarni körüng

41 ¹ U méni muqeddesxanidiki muqeddes jayning aldigha apardi; u jayning kirish éghizining ikki teripidiki yan tamni ölchidi, her ikkisinining qélinliqi alte gez chiqti. Mana ibadexanining éghizi. ² Kirish éghizining kengliki bolsa on gez idi; muqeddes jayning kirish éghizidiki toghra tamning ichki teripining kenglikini ölchidi, her ikkisi besh gez chiqti; u muqeddes jayning uzunluqini ölchidi, qiriq gez chiqti; uning kengliki yigirme gez chiqti.

³ U ichkirige qarap mangdi, eng muqeddes jaygha kirish éghizidiki toghra tamning kengliki ikki gez; éghizining kengliki alte gez idi; ikki tereptiki toghra tamning uzunluqi bolsa, yette gez idi.. ⁴ U muqeddes jayning keynidiki «eng muqeddes jay»ning uzunluqini ölchidi, yigirme gez chiqti; kenglikimu yigirme gez idi. U manga: «Bu eng muqeddes jay» — dédi..

«Muqeddesxana»gha yandash kichik xanilar

⁵ U muqeddesxanining témini ölchidi, qélinliqi alte gez chiqti; yandiki kichik xanilarning bolsa, kengliki töt gez idi; kichik xanilar muqeddesxanini chöridep sélinghanidi. ⁶ Yénidiki kichik xanilar üç qewetlik, bir-birige üstileklik idi, her qewette ottuzdin xana bar idi; kichik xanilarning limliri muqeddesxanining témigha chiqip qalmasliqi üçün, limlar kichik xanilarning sirtqi témigha békitilgenidi. ⁷ Yuqirilighanséri muqeddesxanining etrapidiki kichik xanilar kényiyip barghanidi; chünki muqeddesxanining etrapida quruluş bolghanliqtin bina égzilgenséri xanilar kényeygen. Shu sewebtin muqeddesxanimu égzilgenséri kényeygen. Töwendiki qewettin yuqiridiki qewetkiche otturidiki qewet arqiliq chiqidighan pelempey bar idi..

40:46 «shularla Lawiy jemetidiler arisidin Perwerdigarning yénigha xizmitide bolushqa kireleydu» — Zadoklarning shu imtiyazgha ige bolush sewebi 44:15de éytilidu.

40:47 «qurbangah bolsa muqeddesxana aldida turatti» — «muqeddesxana» hoyla ichide turidighan öy; u «muqeddes jay» we «eng muqeddes jay»ni öz ichige alidu.

40:48 «dalan éghizining özi on töt gez idi» — bu jümle bezi kona tékistlerde (bolupmu kona grék tilidiki LXX terjimiside) tépilidu. Emeliyette bayanlirining toluq bolushi üçün mushundaq bir jümle bolushi kérek idi.

40:49 «Dalanning ... uzunluqi on bir gez idi» — bezi kona tékistlerde «on ikki gez» déyilidu.

41:3 «U ichkirige qarap mangdi ... kirish éghizidiki toghra tamning kengliki ikki gez...» — alimlarning bu 1-3 ayettiki ölchemler toghruluq bashqa-bashqa chüshinshiliri bar. Sxémilirimizni körüng.

41:4 «U muqeddes jayning keynidiki «eng muqeddes jay»ning uzunluqini ölchidi, ... U manga: «bu eng muqeddes jay» — dédi» — Ezakiyal kahin bolup, «muqeddes jay»gha kirdi. Biraq «eng muqeddes jay»gha kirmidi; Musa peyghemberge chüshürülen qanun boyiche peqet «besh kahin» «eng muqeddes jay»gha kirishke hoquqluq idi.


41:7 «muqeddesxanining etrapida quruluş bolghanliqtin bina égzilgenséri xanilar kényeygen» — mushu «quruluş» dégen söz pütükül «Muqeddes Kitab»ta peqet bir qétimla tépilidu, shunga uning menisini békitish tes. Mumkinchiliki yene barki, u «karidor» yaki «pelempey» dégen menide.

Kelgüsidiki Muqeddes Ibadetxana

(«Ezakiyal» 41-bab) Muqeddesxananing ichki quruluşi

(Ibadetxananing kesme yüz körünüşi («kirish éghizi» mushu kesme yüz körünüshining aldida)

1 gez = 530 mm



muqeddesxanining ullaq supisi -- 1 xada (6 gez) (Ez. 41:3)

⁸ Men muqaddesxaning égiz ullaq supisi barliqini kördum; u hem yénidiki kichik xanilar-ning uli idi; uning égziligi toptoghra bir «xada» idi, yeni alte «chong gez» idi.⁹⁻¹⁰ Yénidiki xanilarning sirtqi témining qélinliqi besh gez idi. Muqaddesxaning yénidiki kichik xanilar bilan kahinlarning hujriliri ariliqidiki bosh yerning kengliki yigirme gez idi; bu bosh yer muqaddesxaning hemme teripide bar idi.¹¹ Yénidiki kichik xanilargha kirish éghizi bolsa bosh yerge qaraytti; bir kirish éghizi shimalgha, yene biri jenubqa qaraytti. Supa üstidiki xanilarni chöridigen bosh yerning kengliki besh gez idi.

¹² Gherbke jaylashqan, bosh yerge qaraydighan binaning uzunluqi yetmish gez idi; binaning sirtqi témining qélinliqi besh gez; uning kengliki toqsan gez idi.

Ibadetxaning yene bezi tepsilatliri

¹³ Héliqi kishi muqaddesxaning özini ölchidi; uning uzunluqi yüz gez idi. Bosh yerning kengliki yüz gez idi, binaning tamliri qoshulup jemi kengliki yüz gez idi.¹⁴ Muqaddesxaning aldi teripi we sherqqe jaylashqan hoylisining kengliki yüz gez idi.¹⁵⁻¹⁶ U muqaddesxaning keynidiki bosh yerge qaraydighan binaning kenglikini, jümlidin u we bu teripidiki karidorni ölchidi, yüz gez chiqti. Muqaddesxaning «muqaddes jay»i bilen ichki «eng muqaddes jay»i we sirtqa qaraydighan dalini bolsa, yaghach taxtaylar bilen bézelgen; uning bosughiliri, ichidiki üç jayning etrapidiki rojekliri hem dehlizliri bolsa, bosughisidin tartip hemme yer, poldin dérizilergiche yaghach taxtaylar bilen bézelgen (dériziler özi rojeklik idi).

¹⁷⁻¹⁸ Dalandin ichki «eng muqaddes jay»ghiche bolghan torus, ichki we sirtqi «muqaddes jay»ning tamlirining hemme yeri kérub we palma derexliri bilen ölchemlik neqishlengenidi. Her ikki kérub arisida bir palma derixi neqishlengenidi; herbir kérubning ikki yüzi bar idi.

¹⁹ Kérubning insan yüzi bu tereptiki palma derixi neqishige qaraytti; shir yüzi u tereptiki palma derixi neqishige qaraytti; pütkül muqaddesxaning ichki hemme teripi shundaq idi;²⁰ dalanning poldin tartip torusighiche, shuningdek «muqaddes jay»ning tamlirigha kérublar we palma derexliri neqish qilinghan.

²¹ «Muqaddes jay»ning ishiq késhekliri bolsa, töt chasiliq idi; «eng muqaddes jay» aldidiki ishiq késheklirimu oxshash idi.

²² «Muqaddes jay»ning égziligi üç gez, uzunluqi ikki gez bolghan qurbangahi yaghachtin yasalghan; uning burjekliri, yüzi we tamlirining hemmisi yaghachtin yasalghan; héliqi kishi manga: «Bu bolsa Perwerdigarning aldida turidighan shiredur» — dédi.

²³ Muqaddesxaning «muqaddes jay» hem «eng muqaddes jay»ining herbirining qosh qanatliq ishiki bar idi.²⁴ Herbir qanitining ikki qatlimi bar idi; bu ikki qatlam qatlinatti; bu tereptiki qanitining ikki qatlimi bar idi; u tereptikisiningmu ikki qatlimi bar idi.²⁵ Ularning üstige, yeni «muqaddes jay»ning ishiqliri üstige, tamlarning üstini neqishligende, kérublar we palma derexliri neqishlengenidi; sirtqi dalanning aldida yaghachtin yasalghan bir aywan bar idi.

²⁶ Dalanning u we bu teripide rojekler we palma derex neqishliri bar idi. Muqaddesxaning yénidiki kichik xanilar we aldidiki aywanning sheklimu shundaq idi.

41:8 «uning égziligi toptoghra bir «xada» idi, yeni alte «chong gez» idi» — oqurmenlarning éside boliduki, «chong gez» «bir gezege qoshulghan bir aliqan» (525 millimétr étrapida) (40:5ni köring).

41:12 «binaning uzunluqi yetmish gez idi... uning kengliki toqsan gez idi» — bu binaning kengliki we uzunluqi «ichki kengliki» we «ichki uzunluqi»ni kórsetse kérek. Sxémimizda shundaq qiyas qilimiz. Bashqa imkaniyitimu sxémimizda kórsitilidu.



– Alimler binaning qaysi yölinishte (toghrisigha, uzunisigha) orunlashturulushi toghruluq ikki pikirde bar.

41:14 «sherqqe jaylashqan hoylisi» — ibraniy tilida «sherqqe jaylashqan bosh yer».

41:17-18 «ichki we sirtqi «muqaddes jay»» — demek, «muqaddes jay» we «eng muqaddes jay».

41:22 ««Muqaddes jay»ning égziligi üç gez, uzunluqi ikki gez bolghan qurbangahi yaghachtin yasalghan...» — bu «qurbangah» belkim qurbanliqlarning özi üçhün emes, belki Perwerdigarning aldida «muqaddes nan» qoyulush üçhün yasilidu; chünki axirida «Bu bolsa Perwerdigarning aldida turidighan shiredur» déyilidu.

(Chongqurraq selishturush, tetqiq qilish uchün)
Ez. 40-42ge asasen, boshqa bir alim perez qilghan sxemilar



Sirtqi we ichki hoyla arisigha jaylashqan kahninlarning öyliri
Sxémilarni körüng

42¹ U méni sirtqi hoyligha, shimal teripige apardi; u méni yene «bosh yer»ge tutashqan, ibadetxanining shimaliy uduligha jaylashqan kichik xanilargha apardi.² Xanilarning jemi uzunluqi yüz gez idi; ularning kirish yoli shimalgha qaraytti; xanilarning jemi kengliki ellik gez idi.³ Xanilar ichki hoyligha tewe yigirme gez kengliktiki «bosh yer»ge qaraytti, shundaqla sirtqi hoyligha tewe «tash taxtayliq supa»ning udulida idi. Üch qewetlik xanilarning karidorining bir teripidiki xanilar yene bir teripidiki xanilarning udulida idi.

⁴ Xanilarning aldida on gez kenglikte, yüz gez uzunluqta bir karidor bar idi. Xanilarning ishikliri shimalgha qaraytti;⁵ yuqiridiki xanilar töwendiki we otturisidiki öylerdin tar idi;

42:4 «Xanilarning aldida on gez kenglikte, yüz gez uzunluqta bir karidor bar idi» — biz mushu yerde grék terjimisi (LXX) we «Péshitta»ning tékistige egiship, «yüz gez» dep terjime qilimiz. «... Xanilarning ishikliri shimalgha qaraytti» — pütün ayettiki eyni tékistni chüshinsh tes. Mumkinchliki barki, her qewette ikki karidor bar; shuning bilen herbir xana karidorgha, yene «shimalgha» qaraytti.

chünki karidorlar köp orunni igiliwalghanidi. ⁶ Xanilar üç qewetlik idi; biraq hoyligha tutash xanilarningkidek tüwrükliri bolmighachqa, üçinchi qewettiki xanilar astinqi qewettiki we otturidiki xanilardin tar idi...

⁷ Sirttiki xanilarning yénidiki, yeni hoylini xanilardin ayrip turidighan sirtqi tamning uzunluqi ellik gez idi. ⁸ Sirtqi hoyligha tutashqan xanilarning bolsa, jemiyy uzunluqi ellik gez idi; mana, muqeddesxanigha qaraydighan teripining uzunluqi yüz gez idi. ⁹ Bu xanilar astida, sirtqi hoylidin kiridighan, sherq terepke qaraydighan bir kirish yoli bar idi...

¹⁰ Ibadetxanining jenubiy teripide, sherqiy teripige qaraydighan ichki hoylidiki tamning kenglik bilén teng bolghan, «bosh yer»ge tutashqan, ibadetxanining öziye qaraydighan xanilar bar idi; ¹¹ Ularning aldidimu bir karidor bar idi; ular shimalgha qaraydighan xanilargha oxshaytti. Ularning uzunluqi we kenglik, barliq chiqish yolliri, shekli we ishikliri oxshash idi. ¹² Jenubqa qaraydighan bir yürüş xanilarning ishiki aldidiki karidorning béshida bir kirish yoli bar idi; bu kirish yolimu sherqge qaraydighan tamning yénida idi.

¹³ We u manga: «ibadetxanining hoylidiki «bosh yer»ge tutashliq bu shimaliy we jenubiy yürüş xanilar bolsa, muqeddes xanilardur; Perwerdigargha yéqinlashalaydighan kahinlar shu yerlerde «eng muqeddes hediye»ni yeydu. Ular shu yerlerde «eng muqeddes hediye»ni, yeni ashliq hediye, gunah qurbanliqlirini we itaetsizlik qurbanliqlirini qoyidu; chünki shu yerler muqeddestur. ¹⁴ Kahinlar Xuda aldigha kirgendin kéyin, ular «muqeddes jay»din biwasite sirtqi hoyligha chiqmaydu, belki shu yerge xizmet kiyimini sélip qoyidu, chünki bu kiyimler muqeddestur. Ular peqet bashqa kiyimlerni kiyip, andin jamaet turghan yerge chiqidu» — dédi...

¹⁵ U shundaq qilip ibadetxanining ichki kölimini ölchigendin kéyin, u méni sherqge qaraydighan derwazidin chiqardi we etrapidiki tamni ölchidi. ¹⁶ U sherqiy teripini ölchem xadisi bilén ölchidi; u besh yüz xada chiqti... ¹⁷ U shimaliy teripini ölchem xadisi bilén ölchidi; u besh yüz xada chiqti. ¹⁸ U jenubiy teripini ölchem xadisi bilén ölchidi; u besh yüz xada chiqti. ¹⁹ U gherbiy teripige burulup, ölchem xadisi bilén ölchidi; u besh yüz xada chiqti.

²⁰ U töt teripini ölchidi; etrapida awam bilén pak-muqeddes bolghan jaylarni ayrip turidighan, uzunluqi besh yüz xada, kenglik besh yüz xada tam bar idi...

Perwerdigarning shan-sheripi Yérusalémgha qaytip kélidu

43 ¹ U méni derwazigha, yeni sherqge qaraydighan derwazigha apardi; ² Mana, Israilning Xudasining shan-sheripi sherq tereptin keldi; Uning awazi ulugh sularning sharqirighan sadasidek idi; yer yüzi uning shan-sheripi bilén yorutuldi.

³ Men körge bu alamet körünüş bolsa, u sheharni halak qilishqa kelgen qétimda körge alamet körünüshtek boldi; alamet körünüşler yene men Kéwar deryasi boyida turup körge alamet körünüshtek boldi; men düm yiqildim... ⁴ Perwerdigarning shan-sheripi sherqge qaray-

42:6 «...hoyligha tutash xanilarningkidek tüwrükliri bolmighachqa, üçinchi qewettiki xanilar astinqi qewettiki we otturidiki xanilardin tar idi» — bu jümlining menisini ibariniy tilida chüshinish tes. Binadiki tüwrüklerning qandaq orunlashturulghanliqi éniq emes.

42:9 «... sirtqi hoylidin kiridighan, sherq terepke qaraydighan bir kirish yoli bar idi» — bu binadin ichki hoyligha kiridighan bir yolmu bolush kérek (13-, 14-ayet we 44:19-ayetnimu köring).

42:14 «Kahinlar ... shu yerge xizmet kiyimini sélip qoyidu...» — «shu yer» yuqirida teswirlengen «yürüş xanilar»ni körsitish kérek (44:19-ayetnimu köring). Ichki hoylining öziye kiyim-kéchekeki almashturush muwapiq emestur.

42:16 «U sherqiy teripini ölchem xadisi bilén ölchidi; u besh yüz xada chiqti» — ibadetxanidiki «sirtqi hoyla»ning uzunluqi we kenglik besh yüz gez idi (hésablashqa asan bolsun üçün sxémilarni köring). Buninggha qarighanda, sirtqi hoyla témining sirtida yene bir chong tosmu tam bolsa kérek. Shundaq bolghanda, bu ibadetxana intayin chong bolghan bolidu. Texminen uzunluqi we kenglik bir kilométrdin éshishi mumkin.

—Grék terjimisi (LXX)ning tékiste «bez yüz gez» déyilidu.

42:20 «U töt teripini ölchidi... uzunluqi besh yüz xada, kenglik besh yüz xada tam bar idi» — 16-ayettiki izahatni köring.

43:3 Ez. 1:4; 8:4


«Ezakiyal»

dighan derwaza qarqliq ibadetxanigha kirdi; ⁶ Roh meni kötürüp, ichki hoyligha apardi; mana, Perwerdigarnig shan-sheripi ibadetxanini toldurdi...

Barliq ölçemler gez bilen ipadlinidu - 1 gez = 530 mm

GHERB

Ibadetxananing keyni teripi



SHERQ

⁶ Héliqi kishi yénimda turghanda, ibadetxananing ichidin Birsingni sözligen awazini anglidim; ⁷ U manga: — I insan oggli, bu Méning textim sélinghan jay, Men ayagh basidighan, Men Israilar arisida menggüge turidighan jaydur; Israil jemetidikiler — ularning özliri yaki padishahliri buzuqluqi bilen yaki «yuqiri jaylar»da padishahning jeshetliri bilen Méning pak-muqeddes namimni yene héch bulg-

43:5 «Roh meni kötürüp,...» — Xudaning Muqeddes Rohi, elwette.
43:5 Ez. 3:14, Ez. 11:24

himaydu...⁸ Ular öz bosughisini Méning bosughimning yénigha, ishik kэшikini Méning ishik kэшikimning yénigha salghan, ular bilen Méni peqet bir tamla ayrip turatti, ular Méning pak-muqeddes namimni yirginchlikliri bilen bulghighan. Shunga Men ghezipim bilen ularni yoqitiwettim.

⁹ Emdi hazir ular buzuqluqini, padishahlarning jesetlirini Mendin yiraq qilsun; we Men ular arisida menggüge turimen.

¹⁰ — Emdi sen, i insan oghli, Israil jemetining öz qebihlikliridin xijalet bolushi üçün bu öyni ulargha körsitip bergin; ular kallisida ibadetxanani ölchep baqsun. ¹¹ Egerde ular öz qilghanliridin xijil bolsa, emdi sen mushu öyning sheklini, uning sélinishini, chiqish yollarini, kirish yollarini we barliq layihisini we barliq belgilimilirini, — shundaq, barliq sheklini we barliq qanunlirini ayan qilip bergin; ularning pütkül sheklini éside tutushi hem uning belgilimilirige emel qilishi üçün, uni ularning köz aldigha yazghin.

¹² Ibadetxanining qanuni shundaq bolidu: U turghan taghning choqqisining békitilgen pasil-ghiche bolghan dairisi «eng muqeddes» bolidu; mana, bu ibadetxanining qanunidur.

Ibadetxanida qilidighan ibadetning belgilimiliri — qurbangah Sxémini körüng

¹³ Qurbangahning «chong gez»de ölchengen ölchemliri shundaq idi: — bu gez bolsa bir gez qoshulghan bir aliqan bolidu. Qurbangahning etrapidiki ulining évizlikli bir gez, kenglikli bir gez, etrapidiki girwiki bolsa bir aliqan idi. Mana bu qurbangahning uli idi..

¹⁴ Uning ulidin astinqi tekchigiche ikki gez, kenglikli bir gez idi; bu «kichik tekche»din «chong tekche»giche töt gez, kenglikli bir gez idi; ¹⁵ qurbangahning ot supisining évizlikli töt gez idi; ot supisida töt münggüz choqchiyip chiqip turatti. ¹⁶ Qurbangahning ot supisining uzunluqi on ikki gez, kenglikli on ikki gez bolup, u töt chasiliq idi. ¹⁷ Yuqiri tekchigichimu töt chasiliq idi, uzunluqi on töt gez, kenglikli on töt gez; etrapidiki girwiki bolsa yérim gez idi; astining kenglikli bir gez idi; uninggha chiqidighan pelemiyi sherqqe qaraytti.

¹⁸ U manga shundaq dédi: — I insan oghli, Reb Perwerdigar shundaq deydu: Bu qurbangah üstige köydürme qurbanliqlarni sunush we üstige qan sépish üçün uni yasighan künide, shular uning belgilimiliri bolidu: — ¹⁹ sen Lawiy qebilisidin bolghan, yeni Méning xizmitimde bolush üçün Manga yéqinlishidighan Zadok neslidikilerdin bolghan kahinlarga gunah qurbanliqi süpitide yash bir torpaqni bérisen; ²⁰ sen uning qénidin azraq élip qurbangahning münggüzli-rige, chong tekchining töt burjikige hem etrapidiki girwekliri üstige sürisen; shuning bilen sen uni pakizlap we uninggha kafaret qilisen..

²¹ Sen gunah qurbanliqi bolghan torpaqni élip uning jesitini «muqeddes jay»ning sirtida bolghan, ibadetxanidiki alahide békitilgen jayda köydürisen; ²² ikkinchi künide sen gunah qurbanliqi süpitide béjirim bir tékini sunisen; ular qurbangahni torpaq bilen paklandurghandek téke bilen uni paklaydu.


²³ Sen uni paklighandin kéyin, sen béjirim yash bir torpaq, qoy padisidin béjirim bir qochqarni sunisen; ²⁴ sen ularni Perwerdigarning aldigha sunisen; kahinlar ularning üstige tuz sépidu we ularni Perwerdigargha atap köydürme qurbanliq süpitide sunidu. ²⁵ Yette kün sen her küni gunah qurbanliqi süpitide bir tékini sunisen; ular béjirim yash bir torpaqni, qoy padisidin béjirim bir qochqarnimu sunidu. ²⁶ Ular yette kün qurbangah üçün kafaret qilip uni paklaydu;

43:7 «padishahlarning jesetliri bilen Méning pak-muqeddes namimni yene héch bulghimaydu» — Israilar qedimki zamanlarda belkim padishahlirini «yuqiri jaylar»da depne qilip shu yerlerni tawapghalar qiliwalghan. Bezi alimlar «jesetlirini»ni «abide tashliri» dep terjime qilidu.

43:7 Yer. 16:18

43:13 «Mana bu qurbangahning uli idi» — bashqa birxil terjimisi: «qurbangahning évizlikli töwende: —...»

43:20 «shuning bilen sen uni pakizlap we uninggha kafaret qilisen» — «kafaret qilish» toghruluq «Law.» 1:3 we izahatni, shundaqla «Tebirler»nimu körüng.



shuning bilen ular uni pak-muqeddes dep ayriydu.

²⁷ Bu künler tügigende, sekkizinchi küni we shu kündin kéyin, kahinlar silerning köydürme qurbanliqliringlarni we inaqliq qurbanliqliringlarni qurbangah üstige sunidu; shuning bilen Men silerni qobul qilimen, — deydu Reb Perwerdigar.

Kahinlar we ularning wezipiliri, imtiyazliri

44¹ We u méní ibadetxanining sherqqe qaraydighan derwazisigha apardi; u étiklik idi. ² Perwerdigar manga: — Bu derwaza étiklik turidu; u échilmaydu, héchkim uningdin kirmeydu; chünki Perwerdigar, Israilning Xudasi uningdin kirgen; shunga u étiklik qalidu.

³ Peqet shahzade, shahzadilik süpiti bilen shu derwazining karidorida olturup Perwerdigar aldida nan yéyishke bolidu; u derwazining dalinidin kiridu we shu yoldin chiqidu, — dédi..

⁴ U méní shimaliy derwazidin chiqirip ibadetxanining aldigha apardi; men kördüm, mana, Perwerdigarning shan-sheripi Perwerdigarning öyini toldurdi; men düm yiqildim..

⁵ Perwerdigar manga shundaq dédi: — Insan oghli, Méning sanga Perwerdigarning öyining barliq belgilimiliri hem qanunliri toghruluq éytidighanlirimning hemmisini köngül qoyup közüng bilen kör, quliyiqg bilen angla; ibadetxanining kirish yoli we muqeddes jayning chiqish yollirini köngül qoyup ésingde tut. ⁶ Andin asiylargha, yeni Israil jemetige shundaq dégin: «Reb Perwerdigar mundaq deydu: — Yirginchlik qilmishliringlarga boldi bes, i Israil jemeti!

⁷ Siler barliq yirginchlik qilmishliringlardin sirt, Manga nan, qurbanliq méyi we qénini sunghininglarda, siler yat ademlerni, qelbide xetne qilinmighan, ténide xetne qilinmighanlarni méning muqeddes jayimda, yeni Méning öyümde turup uni bulghashqa kergüzunglar; ular ehademni buzdi. ⁸ Siler Méning pak-muqeddes nersilirimge mes'uliyet bilen sadiq bolmay, belki muqeddes jayimda özünglarning ornigha mes'ul bolushqa yat ademlerni ishqa qoydunglar».

44:3 «u derwazining dalinidin kiridu...» — démek, shahzade sherqiy derwazining karodorigha hoyla arqliq dalandin ötüp kiridu. Nan yégendin kéyin u shu yol bilen chiqip kétidu.

44:4 «Perwerdigarning öyi» — pütkül ibadetxanini körsitidu.

⁹ Reb Perwerdigar mundaq deydu: — Israil arisida turghan yat ademlerdin, yeni qelbide xetne qilinmighan, ténide xetne qilinmighan herqandaq yat ademning Méning muqeddes jayimgha kirishige bolmaydu

¹⁰ Lékin Israilning Mendin ézip kétishi bilen, Mendin yiraqliship azghan, mebudlirigha intilgen Lawiy jemetidikiler öz qebihlikining jazasini tartidu; ¹¹ halbuki, ular yenila muqeddes ornumda, öy derwazilirida nazaretchilik qilidighan we öy xizmitide bolidighan xizmetkarlar bolidu; ular xelq üçün köydürme we bashqa qurbanliqlarni soyidu; ular xelqning xizmitide bolup ularning aldida turidu. ¹² Emma xelq mebudlirigha choqunghanda, ular xelqning shu ishlirida, ularning xizmitide bolghanliqi, shuning bilen Israil jemetini qebihlikke élip baridighan putlikashang bolghanliqi tüpeylidin, shunga Men ulargha qolumni kötürüp qesem ichkenmenki, — deydu Reb Perwerdigar, — ular qebihlikining jazasini tartidu. ¹³ Shunga ular Men üçün kahinliq wezipisini ötesheke Méning yéningha yéqin kelmeydu, yaki Méning muqeddes nersilirimge, «eng muqeddes» nersilirimge yéqin kelmeydu; ular belki öz xijalitini we yirginchlik qilmishlirining jazasini tartishi kérek. ¹⁴ Biraq Men ularni öyning özining mulazimitige, uning barliq xizmitige we uningda qilinidighan barliq ishlargha mes’ul qilimen.

Zadok jemetidiki Xudagha sadiq bolghan kahinlar toghrisida

¹⁵ Biraq Israil Mendin ézip ketkende, Öz muqeddes jayimgha qarashqa sadiq kahinlar, yeni Lawiylar bolghan Zadokning ewladliri — ular xizmitimde bolushqa yéningha yéqin kélidu; ular qurbanliqlarning méyini we qénini sunushqa Méning aldimda turidu, — deydu Reb Perwerdigar. ¹⁶ Ular muqeddes jayimgha kiridu, Méning xizmitimde bolushqa dastixinimgha yéqin kélidu; ular Méning tapshuruqumgha mes’ul bolidu.

¹⁷ We shundaq boliduki, ular ichki hoyla derwaziliridin kirgende, kanap kiyimni kiyishi kérek; ichki hoyla derwazilirida yaki muqeddesxana aldida xizmette bolghanda, ularda herqandaq yangdinin bolghan nerse bolmaydu; ¹⁸ béshigha kanaptin tikilgen selle, bélining töwinige kanaptin tambal kiyidu; ular ademni terlitidighan héchqandaq nersini kiyemesliki kérek. ¹⁹ Ular xelqning aldigha sirtqi hoyligha chiqqanda, ular xizmet kiyimlirini séliwétip, ularni muqeddes «kichik xanilar»gha qoyup qoyidu; ular xelqning bu kiyimlirining pak-muqeddeslikige tégip kétip ziyangha uchrimasliqi üçün bashqa kiyimlarni kiyishi kérek. ²⁰ Ular chachlirini chüshürüwetmesliki, yaki chachlirini uzun qoyuwetmesliki lazim; ular peqet qisqa chach qoyushi kérek. ²¹ Ichki hoyligha kirgende héchqaysi kahin sharab ichmesliki kérek.

²² Ular tul yaki ajrashqan ayalni öz emrige almasliqi kérek; ular Israil neslidin bolghan pak qizni, yaki kahindin tul qalghan ayalni élishqa bolidu.

²³ Ular xelqimge pak-muqeddes bilen addiyning perqini ögitidu, ulargha halal bilen haramni qandaq perq étishni körsitidu.

44:10 «... Israilning Mendin ézip kétishi bilen, Mendin yiraqliship azghan, mebudlirigha intilgen Lawiy jemetidikiler öz qebihlikining jazasini tartidu» — Lawiy jemetidikiler, yeni Lawiylarning muqeddes ibadetxanining xizmiti üçün alahide mes’uliyiti bolghan. Tepsilatliri Tewratning «Misirdin chiqish», «Lawiylar» we «Chöl-bayawandiki seper» dégen qismlardin tépidu.

44:11 «muqeddes ornum» — mushu yerde «muqeddes jay» emes, belki pütkül ibadetxanani körsitse kérek.

44:18 «ular ademni terlitidighan héchqandaq nersini kiyemesliki kérek» — «terlitidighan» yaki «ter aqquzidighan» kiyim kahinlar üçün bolmaydu. Oqurmenlerning éside boliduki, Adem’atimiz gunah sadir qilghandin kéyin, Xuda uninggha: «Sen péshanengdin ter aqquzushung bilen néningni yeysen» dep lenet qilghanidi. Xudaning xizmiti Uning iltipati, küch-qudriti bilen qilinmisa bolmaydu; Xudaning nijatida yaki xizmitide ademning öz «tirishchanliqi», yaki insaniyetning gunahini eslitidighan «aqquzghan ter»ning héch ornı yoq.

44:19 «Ular xelqning bu kiyimlirining pak-muqeddeslikige tégip kétip ziyangha uchrimasliqi üçün bashqa kiyimlarni kiyishi kérek» — oqurmenlerning éside boliduki, Musa peyghemberge chüshürilgen qanun boyiche addiy puqralarning kahinlarning xizmet kiyimlirige tégish hoquqi yoq idi. Ular tegküchi bolsa Xudaning jazasigha uchraytti. Shunga bu belgilime puqralarni oqogdash üçün idi. Biz «qoshumche söz»imizimu yéngi ibadetxanidiki kahinlar we wezipiliri üstide toxtilimiz.

44:22 Law. 21:13,14

²⁴ Erz-dewalarda ular höküm chiqirish ornida bolidu; ular bularning üstige öz hökümlirim boyiche höküm chiqiridu; Men békitken barliq héyt-bayramlirim toghrisidiki qanun-belgilimlirimni tutidu; ular Méning «shabat kün»lirimni pak-muqeddes dep etiwarlisi kérek.

²⁵ Özini napak qilmasliqi üçün ular ölükning yénigha héch barماسliqi kérek; halbuki, ölgen atisi, anisi, oghli, qizi, aka-ukisi yaki éri yoq acha-singlisi üçün ular özini napak qilishqa bolidu. ²⁶ Özini paklandurghandin kéyin, uninggha yene yette kün sanilishi kérek; ²⁷ u muqeddes jaygha kirgende, yeni muqeddes jayda xizmette bolushqa ichki hoyligha kirgen shu künide, u özi üçün gunah qurbanliqini sunushi kérek, — deydu Reb Perwerdigar. ²⁸ Bu ulargha miras bolidu; — Men Özüm ulargha miras bolimen; siler ulargha Israil zéminidin héchqandaq igilikni teqsim qilmaysiler; Men ularning igiliki bolimen. ²⁹ Ular ashliq hediye, gunah qurbanliqi we itaetsizlik qurbanliqliridin yeydu; Israilda mexsus Xudagha atalghan herqandaq nerse ularningki bolidu. ³⁰ Tunji chiqqan herqandaq mehsulatarning éslisi, barliq we herqandaq «kötürme hediye»ler kahinlar üçün bolidu. Siler arpa-bughdiyinglarning hosulining tunji xémirini kahingha teqdim qilishinglar kérek; shuning bilen bext-beriket öyünglarga ata qilinidu. ³¹ Kahinlar özlügidin ölgen, yaki yirtquchlar boghup qoyghan héchqandaq haywan yaki uchar-qanatlaridin yéyishke bolmaydu.

Zémindin Perwerdigargha atap «kötürme hediye» bolghan parche yer 44:30-izahat, sxémini we xeritini körüng

45¹ Siler zéminni miras qilip bölüş üçün chek tashlap teqsim qilghininglarda, siler «kötürme hediye» süpitide zémindiki muqeddes bir ülüşni Perwerdigargha atap sunisiler. Uning uzunluqi yigirme besh ming xada, kengliki yigirme ming xada bolidu. Bu parche yer her teriptiki chigrisighiche muqeddes hésablinidu. ² U yerdin besh ming xada uzunluqtiki, besh ming xada kengliktiki töt chasiliq yer muqeddes jaygha ayrilidu; uning etrapida bosh yer bolush üçün ellik gezlik kengliktiki yer bölünidu. ³ Bu ülüştin sen uzunluqi yigirme besh ming xada, kengliki on ming xada bolghan yerni ölchep bölisen; buning ichi muqeddes jay, eng muqeddes jay bolidu.

⁴ Bu yer zéminning muqeddes ülüşü bolidu; u muqeddes jayning xizmitide bolghan, yeni Perwerdigarning xizmitide bolushqa yénigha yéqin kélidighan kahinlar üçün bolidu; u ularning öyliri üçün, shundaqla muqeddes jayning orunlishishi üçün muqeddes orun bolidu. ⁵ Uningdin sirt yene uzunluqi yigirme besh ming gez, kengliki on ming gez bolghan yer, öyning xizmitide bolidighan Lawiylarning igiliki, yeni özliri turidighan sheherliri üçün bolidu. ⁶ Siler bu «kötürme hediye» bolghan muqeddes ülüşning yénidin sheher üçün kengliki besh ming xada, uzunluqi yigirme besh ming xada yerni bölüp békitisiler. Bu pütkül Israil jemeti üçün bolidu. ⁷ Shahzadining ülüşü bolsa, bu muqeddes ülüşning ikki teripige tutishidu, shundaqla

44:28 Chöl. 18:20; Qan. 18:1

44:30 «kötürme hediye»ler — Musa peyghemberge chüshürülgen qanun boyiche bezi qurbanliqlardin we Xudagha atalghan bezi bashqa hediyelerdin «kötürme hediye»lerni mexsus kahinlar üçün ayrish kérek idi («Mis.» 25:2-3ni körüng).

44:30 Mis. 13:2; 22:29,30; Chöl. 18:11

44:31 Law. 22:8

45:1 «uzunluqi yigirme besh ming xada» — texminen 78 kilométr. Bashqa birxil terjimisi «uzunluqi yigirme besh ming gez» — (yeni 13 kilométr) «kengliki yigirme ming xada» — texminen 63 kilométr. Biz mushu yerde grék tilidiki LXX terjimisine egishimiz. Bashqa birxil terjimisi «uzunluqi yigirme ming gez» — (yeni 10.5 kilométr).

45:2 «U yerdin besh ming xada uzunluqtiki, besh ming xada kengliktiki töt chasiliq yer muqeddes jaygha ayrilidu» — ibraniiy tilida «U yerdin besh ming xada uzunluqta, besh ming xada kenglikte töt chasiliq yer muqeddes jaygha ayrilidu» déyilidu.

45:6 «sheher üçü» — yeni Yérusalém üçün. [«kengliki besh ming xada, uzunluqi yigirme besh ming xada» — yaki «kengliki besh ming gez, uzunluqi yigirme besh ming gez».

sheherge tewe jayning ikki teripige tutishidu, yeni gherbiy teripi gherbke qaraydighan, sherq teripi sherqqa qaraydighan ikki parche yer bolidu; bu parche yerlarning jemi uzunluqi qebililarning ülüshining uzunluqi bilen parallél bolidu. ⁸ Bu yer shahzadining Israil zéminidiki igiliki bolidu; we Méning shahzadilirim xelqimni yene héch ezmeydu; zémin Israil jemetige, qebililiri boyiche bölüp teqsim qilini.

⁹ Reb Perwerdigar shundaq deydu: — Boldi bes, i Israil shahzadiliri! Jebir-zulum we bulangtalangni özünglardin néri qilip, toghra höküm chiqirip adalet yürgüzünglar; Méning xelqimni qayta yéridin heydiwetküchi bolmanglar, — deydu Reb Perwerdigar. ¹⁰ Silerde toghra mizan, toghra efah, toghra «bat» bolsun... ¹¹ «Efah» we «bat» bolsa bir ölchem bolsun; shuning bilen bat xomirning ondin birige, efah xomirning ondin birige barawer bolsun; xomir bolsa ular ikkisi üçhün ölchem bolsun... ¹² Bir shekel bolsa yigirme «gerah» bolsun. Yigirme shekel, yigirme besh shekel, on besh shekel qoshulup silerge «mina» bolidu...

Shahzade üçhün «kötürme hediye»

¹³ Bu silerning shahzade üçhün «kötürme hediye»nglar bolidu; bir «xomir» bughdaydin altidin bir efah bughday, bir «xomir» arpidin altidin bir efah arpa sunisiler; ¹⁴ zeytun méyi bolsa, «bat» bilen ölchinidu, herbir «kor»din ondin bir bat sunisiler (bir «kor» on «bat» yaki bir «xomir» bolidu, chünki on bat bir xomir bolidu). ¹⁵ Israilning süyi mol yaylaqliridin, her ikki yüz tuyaq padigha birdin paxlan sunisiler — bular bolsa, «ashliq hediye», «köydürme qurbanliq», «inaqliq qurbanliq»lar bolup, Israillar üçhün kafaret qilish üçhün bolidu, — deydu Reb Perwerdigar. ¹⁶ Zéminidiki xelqning hemmisining Israilning shahzadisige sunghan bu «kötürme hediye»ge töhpsi bolidu. ¹⁷ Shahzadining wezipisi bolsa, héytlerge, «yéngi ay»larga, «shabat kün»lerge, jümlidin Israil jemetining barliq «ibadet sorun»lirigha köydürme qurbanliqlar, ashliq hediyeleler we sharab hediyeleleri teminleshtin ibaret; Israil jemeti üçhün kafaret élip kélidighan gunah qurbanliqi, ashliq hediye, köydürme qurbanliq we inaqliq qurbanliqlirini teminligüchi del shu bolidu.

Héyt-bayramlar toghruluq bezi belgilimiler

¹⁸ Reb Perwerdigar shundaq deydu: — Birinchi ayning birinchi künide sen béjirim yash bir torpaqni alisen, uning bilen sen muqeddes jayni paklaysen. ¹⁹ Kahin bu gunah qurbanliqining qénidin élip ibadetxanining ishik késheklirige, qurbangahning yuqiri tekhisidiki töt burjekke we ichki hoylining derwazisining kirish yolining késheklirige süridu; ²⁰ shuningdek yoldin azghanlar yaki nadanlar üçhün sen shu ayning yettinchi künide oxshash ish qilishing kérek; shuning bilen sen ibadetxana üçhün kafaret qilisen.

²¹ Birinchi ayning on tötinchi künide siler «öttüp kétish» héyti, yette künlük bir héytini ötküzisiler; pétir nanni yéyish kérek... ²² Shu küni shahzade özi we zéminidiki barliq xelq üçhün gunah qurbanliqi süpitide bir torpaqni sunidu. ²³ Héytning yette küning herbiride u Perwerdigargha köydürme qurbanliqni, yeni yette küning herbiride yette torpaq we yette qochqarni, hemmisini béjirim halda sunidu; her küni gunah qurbanliqi üçhün bir tékini sunidu. ²⁴ U herbir torpaqqa bir efah ashliq hediye, herbir qochqargha bir efah ashliq hediye qoshup sunidu;

45:10 «efah» — quruq nersilerge ölchem idi, texminen 27 litr idi. «bat» — suyuq nersilerge ölchem, efahqa barawer bolup 27 litr idi.

45:10 Law. 19:35,36

45:11 «bat xomirning ondin birige, efah xomirning ondin birige barawer bolsun» — «xomir»ning esliy menisi «éshek kötüreligüdek yük» idi — texminen 220-300 litr.

45:12 «shekel» — kümüşning (yaki altunning) ölchimi bolup, 11,4 gramgha barawer idi. «mina» — (yaki «maneh») birxil tengge, 60 shekelge barawer idi. Emdi némishqa uning mushu yerde «20, 25 we 15 shekel»ge bölünüşini anche bilmeymiz. Belkim mushu bölünüşini birxil aldanchiliqning alidini élish üçhün bolushi mumkin.

45:12 Mis. 30:13; Law. 27:25; Chöl. 3:47

45:21 Mis. 12:3; 23:15; Law. 23:5; Chöl. 9:3; 28:16,17; Qan. 16:1

herbir efah ungha u bir xin zeytun méyini qoshup sunidu.²⁵ Yettinchi aying on beshinchi künide bashlangan héytta, héytning yette künining herbiride u mushundaq gunah qurbanliqliri, köydürme qurbanliqlar, ashliq hediyelemleri we zeytun méyi qatarliqlarni oxshash sunushi kérek...

«Shabat kün»liri we «yéngi ay»lar

46¹ Reb Perwerdigar mundaq deydu: — Ichki hoylining sherqqe qaraydighan derwazisi alte «ish küni»de étiklik bolidu; biraq shabat künide u échilidu; we «yéngi ay» bolghan künliride u échilidu.² Shahzade sirttin shu derwazining dalinining yoli bilen kiridu, u kirish éghizining késhek témi tüwide turidu; kahnlar bolsa uning üçün köydürme qurbanliqini, inaqliq qurbanliqlirini sunidu; u derwazining bosughisida sejde qilidu andin chiqidu; biraq derwaza kechkiche étilmeydu.³ Zémindiki xelqmu shabat künliride we «yéngi ay»larda shu derwazining kirish éghizining tüwide turup Perwerdigar aldida sejde qilidu.

⁴ Shabat künide shahzade Perwerdigargha sunghan qurbanliq bolsa alte béjirim paxlan, bir béjirim qochqar bolidu.⁵ Bulargha qoshulidighan ashliq hediyelemler qochqargha bir efah, paxlanlarga bolsa chamining yétishiche bolidu; herbir efah ungha u bir xin zeytun méyini qoshup sunidu.

⁶ «Yéngi ay»ning künide u sunghan qurbanliq yash bir béjirim torpaq, alte paxlan, bir qochqar bolidu; ularning hemmisi béjirim bolidu.⁷ Bulargha ashliq hediyelemleri qushup sunidu; torpaqqa bir efah, qochqargha bir efah, paxlanlarga chamining yétishiche bolidu; herbir efah ungha bir xin zeytun méyini qoshup sunidu.⁸ Shahzade kirgende, derwazining dalini bilen kiridu, we shu yol bilen chiqidu.

⁹ Zémindiki xelq héyt künliride békitilgen «ibadet sorun»lirigha Perwerdigar aldigha kirgende, sejde qilishqa shimaliy derwazidin kirgen kishi jenubiy derwazidin chiqidu; jenubiy derwazidin kirgen kishi shimaliy derwazidin chiqidu; u kirgen derwazidin chiqmaydu, belki uduligha méngip chiqidu.¹⁰ Xelq kirgende shahzade ular bilen bille kiridu; ular chiqqanda, bille chiqidu.

¹¹ Héyt-bayramlarda we «ibadet sorun»lirida bolsa, u qoshumche sunghan ashliq hediyelemler torpaqqa bir efah, qochqargha bir efah, paxlanlarga bolsa chamining yétishiche bolidu; herbir efah ungha u bir xin zeytun méyini qoshup sunidu.¹² Shahzade Perwerdigargha xalis köydürme qurbanliqni yaki xalis inaqliq qurbanliqlirini sunmaqchi bolsa, emdi sherqqe qaraydighan derwaza uning üçün échilidu; shabat künide qilghandek, u öz köydürme qurbanliqini we inaqliq qurbanliqlirini sunidu; u qaytip chiqidu; chiqqandin kéyin derwaza étilidu.

¹³ Her künde sen Perwerdigargha köydürme qurbanliq süpitide bir yashliq béjirim paxlanni sunisen; sen her etigini teyyarlap bérisen.¹⁴ Her etigende sen uninggha qoshup ashliq hediye, yeni undin altidin bir efah we unni maylashqa zeytun méyidin üçtin bir hin teyyarlaysen; bu Perwerdigargha ebediy belgilime bilen békitilgen ashliq hediye bolidu.¹⁵ Ular her etigende paxlanni, uning ashliq hediyesini zeytun méyi bilen ebediy köydürme qurbanliq süpitide sunidu.

Miraslar toghruluq bezi belgilimiler

¹⁶ Reb Perwerdigar mundaq deydu: — Shahzade öz mirasidin oghullirining birsige sowgha qilghan bolsa, emdi u yene ashu oghlining öz oghul-éjdadliri üçün bolidu; miras yoli boyiche u ularning igiligi bolidu.¹⁷ Biraq u öz mirasidin uning xizmetkarlirining birige sowgha ber-


45:24 «bir xin zeytun méyini» — «bir xin» belkim texminen 6 litr.

45:25 «Yettinchi aying on beshinchi künide bashlangan héyt» — yeni «kepiler héyti» yaki «kepe tikish héyti»


45:25 Law. 23:33; Chöl. 29:12; Qan. 16:13

46:1 «shabat küni» — oqurmenlerning éside barki, «shabat küni» shenbe küni, dem élish künidur.

Ibadetxana, munasiwetlik quruluşliri we ölçemliri



Muqaddesxanidin
chiqqan ériq
(Ez. 47:1, Yo. 3:18,
Zek. 14:8)



gen bolsa, u uningki «xalas qilish yili»ghiche bolidu; shu chaghda u shahzadige qayturulidu; shahzadining mirasi esli öz oghullirighila mensup bolidu.¹⁸ We shahzade xelqge jebir-zulum sélip, ularni mirasidin heydiwetmeydu; u oghullirigha öz igilikidin miras teqsim qilidu; shuning bilen Méning xelqim öz igilikidin tarqitilmaydu.

Kahinlarning qurbanliqlardin alghan göshni pishurushi

¹⁹ Andin héliqi kishi méni shimalgha qaraydighan, kahinlar üçün bolghan muqeddes «kichik xanilar»gha derwazining yénidiki kirish yoli bilen apardi; mana, uning gherb teripide mexsus bir jay bar idi;²⁰ u manga: «Bu kahinlar itaetsizlik qurbanliqlirini we gunah qurbanliqlirini qaynitidighan hem ashliq hediyelelni pishuridighan jaydur; bu jayni békitishtiki meqset, xelqning

46:17 «xalas qilish yili» — Musa peyghemberge chüshürülgen qanun boyiche, «xalas qilish yili» yaki «burgha chélish yili» her 49 yilda bir bolidu, ashu yilda her ademning qerzi xalas qilinidu, bashqilargha sétilghan miras-zéminlar öz igisi yaki uning ewladlirigha qayturulidu. («Law.» 25-babni körtüng).

bu ashlarning pak-muqaddeslikige tégip kétip ziyangha uchrimasliqi üçhün, ular bu ashlarni sirtqi hoyligha élip chiqmaydu.²¹ U méni sirtqi hoyligha apirip, méni hoylining töt bulungidin ötküzdi; mana, hoylining herbir bulungida kichik hoyla bar idi.²² Hoylining töt bulungida, uzunluqi qiriq gez, kengliki ottuz gez bolghan tosmam tamliq hoylilar bar idi; bu töt hoylining ölchemliri oxshash idi.²³ Bu töt hoyla ichide etrapida tash taxtayliq tekche bar idi; tekche astida hemme etrapida qazan qaynitidighan ot qalaydighan jayliri bar idi.

²⁴ U manga: «Bular «gösh qaynitish öyliri», mushu yerlerde öyning xizmitide bolghanlar xelqing qurbanliqlirini qaynitidu» — dédi..

Hayatliq deryasi

47¹ Héliqi kishi méni öyning derwazisigha qayta apardi. Mana, ibadetxanining bosughisidin sular sherqqe qarap éqip chiqiwatatti; chünki öyning aldi sherqqe qaraytti. Sular öyning astidin, ong teripidin, qurbangahning jenubiy teripidin éqip chüshetti..² U méni shimalgha qaraydighan derwazisidin chiqardi; u méni aylandurup sherqqe qaraydighan derwazining sirtigha apardi; mana, sular ong teripidin éqip turatti.

³ Héliqi kishi qolida ölchigüch tanini tutup, sherqqe qarap mangdi; u ming gez ölchidi, andin méni sulardin ötküzdi; sular ademning oshuqigha chiqatti.

⁴ U yene ming gez ölchidi; andin méni sulardin ötküzdi; sular ademning tizlirigha yetti. U yene ming gez ölchidi; andin méni sulardin ötküzdi; sular ademning bélige chiqatti.⁵ U yene ming gez ölchidi; u men ötelmeydighan derya bolup chiqti; chünki sular örlep ketti; uningda su üzgili bolatti, u ötkili bolmaydighan derya bolup chiqti.⁶ U mendin: «Insan oghli, buni körgensen?» dep soridi; andin méni deryaning qirghiqigha qayturup apardi.

⁷ Qirghaqqa qayttim, mana, deryaning qirghiqida, u we bu qétida, intayin köp derekler bar idi..

⁸ U manga mundaq dédi: «Bu sular yurtning sherqige chiqidu; shu yerdin ular Arabah tüzlenglikige chüshüp, andin déngizgha kiridu. Ular déngizgha éqip kirishi bilen, déngiz suliri saqaytilidu..⁹ We shundaq boliduki, bu «jüp derya» qaysi yerge éqip kelse, shu yerdiki barliq su üzidighan janiwarlar yashaydu; déngizda nurghun béliqlar bolidu; chünki sular shu yerge éqip kélidu, we déngiz suliri saqaytilidu; derya nege aqsa, shu yerning hemmisi hayatqa ige bolidu..

¹⁰ We shundaq boliduki, béliqchilar déngiz boyida turidu; En-Gedidin En-Eglaimgiche ularning torliri yéyilidighan jayliri bolidu; déngiz béliqlirining «Ottura déngiz»dikidek bek köp sortliri

46:20 «Bu kahinlar itaetsizlik qurbanliqlirini we gunah qurbanliqlirini qaynitidighan hem ashliq hediyeleleri pishuridighan jaydur... xelqing bu ashlarning pak-muqaddeslikige tégip kétip ziyangha uchrimasliqi üçhün, ular bu ashlarni sirtqi hoyligha élip chiqmaydu» — oqurmenlarning éside boliduki, kahinlarning köydürme qurbanliqlardin sirt, herxil qurbanliqlardin we «hediye»lerdin bir ülüshni élip yéyish hoquqi bar idi. Ularining resmiiy kirimi bolmighachqa, bu ülüshler ularning jénini baqatti. Xelq qurbanliqliri we ülüshlirini Xudagha atap sunghandin kéyin, «muqaddes» dep hésablinip, Musa peyghemberge chüshürilgen qanunda addiy puqralarning ularni yéyishi yaki ulargha tégishi men'i qilinghan. Biz «qoshumche söz»imizdimu bu qurbanliqlar üstide toxtilimiz.

46:24 «mushu yerlerde öyning xizmitide bolghanlar xelqing qurbanliqlirini qaynitidu — «qurbanliqlarni qaynitish» toghruluq «Law.» 7:31-36, 8:31-ayetlerni köring. Lawiylar we kahinlarning xelq aparghan «inaqliq qurbanliqi»lar, «gunah qurbanliqi»lar we «itaetsizlik qurbanliqi»lardin parche gösh élip yéyish hoquqi bar idi. Bu ularning qurbanliqni soyup sunushidiki «ish heqqi» idi.

47:1 «öyning derwazisi» — «öy» mushu yerde pütkül ibadetxanini körsitidu.

47:1 Zek. 14:8

47:7 Weh. 22:2

47:8 «Arabah tüzlengliki» — xeritini köring. «Arabah» dégen Jordan deryasining jilghisi. «déngiz» — «Ölük déngiz» — bügünge qeder u déngiz intayin tuzluq bolghachqa, uningda héchqandaq janiwar yashimaydu. Biraq bu sular bilen uning suliri aqar su bolup, nurghun béliq-haywanlar ularda yashaydu.

47:9 «jüp derya» — yuqiriqi ayetlerde «bir derya» teswirlengendin kéyin, némishqa «jüp derya» déyilidu? Buning sirliq menisi peqet Tewrattiki «Zek.» 14:8-ayette yéshilidu. Chünki yene bir derya ibadetxanidin chiqip gherbiy terepkimu éqip «Ottura déngiz»gha kiridu. «Yo.» 3:18nimy köring.

bolidu; ¹¹ biraq uning zey-sazliqliri saqaytilmaydu; ular shorluq bolushqa tapshurulidu.

¹² Derya boyida, u we bu qétida, ozuq bolidighan herxil derexler ósidu. Ularning yopurmaqliri solashmaydu, ular méwisiz qalmaydu; ular her ayda yéngidin méwileydu; chünki uni sughiridighan sular muqeddes jaydin chiqidu; ularning méwisi ozuq, ularning yopurmaqliri dora-dermanlar bolidu..

Zéminni qebililer üçhün bölüş

¹³ Reb Perwerdigar mundaq deydu: — Töwende Israilning on ikki qebilisige zémin miras süpiti-de bölünüp teqsim qilinip chégralar ayrilidu; Yüsüpning qebilisige ikki ülüş bölünidu. ¹⁴ Men qolumni kötürüp ata-bowiliringlarga qesem ichkendek, siler bir-biringlarga barawerlik bilen zéminni miras bolushqa bölisiler; u silerge miras bolidu..

¹⁵ Zéminning töt teripining chégrasi mundaq: Shimaliy teripi, «Ottura déngiz»din bashlinip Xetlonning yolini boylap, Zedad shehirining kirish éghizighiche bolidu; ¹⁶ u Xamat, Bérotah, Sibraim (Demeshq bilen Xamatning chégrisining otturisida), Hawranning chégrisida bolghan Xazar-Hattikon sheherlirini öz ichige alidu; ¹⁷ shuningdek «Ottura déngiz»din bashlangan chégra Hazar-Énanghiche sozulidu; u Demeshqning chégrisini boylap, Xamatning shimaliy rayonining chégrasigha tutishidu; bu bolsa shimaliy teripi bolidu.

¹⁸ Sherq teripining chégrisi, Hawran bilen Demeshqning otturisdin bashlinip, Giléad we Israil zémimini bölüp turidighan Jordan deryasi bolidu. Siler buningdin «Ölük déngiz»ghiche miraslarni bölüp ölcheysiler. Bu bolsa sherq teripi bolidu. ¹⁹ Jenubiy teripi bolsa, Tamar shehiridin Méribah-Qedesh deryasining éqinlirighiche, andin Misir wadisidin «Ottura déngiz»ghiche sozulidu. Bu jenubiy chégra bolidu. ²⁰ Gherbiy teripi bolsa «Ottura déngiz»ning özi, Xamat rayonigha kirish éghizighiche bolidu; bu gherbiy chégrisi bolidu.

²¹ Siler bu zéminni Israilning qebililiri boyiche öz-aralarda ülüşhüshunglar kérek. ²² Shundaq bolush kérekki, siler öz-aranglar we aranglarda olturaqlashqan, aranglarda baliliq bolghan musapirlargha uni miras bolushqa chek tashlap bölisiler; ular silerge nisbeten wetinide tughulghan Israillargha oxshash bolushi kérek. Ular siler bilen teng chek tashlap Israil qebililiri arisidin miras alsun.

²³ Musapir qaysi qebile arisida olturaqlashqan bolsa, siler shu yerdin uninggha miras teqsim qilisiler, deydu Reb Perwerdigar.

Shimaliy tereptiki yette qebile

48¹ Töwende qebililer nami boyiche tizimlinidu; shimal teripide Dan qebilisining bir ülüşü bar. Uning chégrisi Israil zémينining shimaliy chégrisimu bolidu; u Xetlonning yolini boylap, Xamat rayonigha kirish éghizighiche we Hazar-Énan shehirigiche sozulghan (Hazar-Énan Demeshq chégrisigha yandash bolup, Demeshqning shimaliy teripidiki Xamat shehirining yénida). Uning ülüşü sherqtin gherbkiche sozulghandur.

² Danning chégrisigha yandash bolghan, sherqtin gherbke sozulghan zémin Ashir qebilisining bir ülüşidur.

47:12 Weh. 22:2

47:13 «Yüsüpning qebilisige ikki ülüş bölünidu» — Lawiy qebilis zémingha ige bolmaydu. Yüsüpning ikki ogli, Efraim we Manasseh, ikki qebile hésablinidu («Yar.» 48:17-20ni körüng).

47:14 Yar. 12:7; 17:8; 26:3; 28:13

47:18 «Ölük déngiz» — ibraniiy tilida «sherqiy déngiz». «Sherq teripining chégrisi, Hawran bilen Demeshqning otturisdin bashlinip, Giléad we Israil zémينini bölüp turidighan Jordan deryasi bolidu. Siler buningdin «Ölük déngiz»ghiche miraslarni bölüp ölcheysiler» — bashqa birxil terjimisi: «Siler sherqiy chégrisidin, yeni Hawran bilen Demeshqning otturisdin, Giléad we Israil zémينidin we Jordan deryasidin «Ölük déngiz»ghiche miraslarni bölüp ölcheysiler.

48:1 «Xamat rayonigha kirish éghizighiche...» — yaki «Libo-Xamat shehirigiche...».

³ Ashirning chégrisigha yandash bolghan, sherqtin gherbke sozulghan zémin Naftali qebilising bir ülushidur.

⁴ Naftalining chégrisigha yandash bolghan, sherqtin gherbke sozulghan zémin Manasseh qebilising bir ülushidur.

⁵ Manassehning chégrisigha yandash bolghan, sherqtin gherbke sozulghan zémin Efraim qebilising bir ülushidur.

⁶ Efraimning chégrisigha yandash bolghan, sherqtin gherbke sozulghan zémin Ruben qebilising bir ülushidur.

⁷ Rubenning chégrisigha yandash bolghan, sherqtin gherbke sozulghan zémin Yehuda qebilising bir ülushidur.

Otturidiki ülush

⁸ Yehudaning chégrisigha tutashqan, sherqtin gherbkiche sozulghan zémin, silerning «kötürme hediye»nglar bolidu; uning kengliki yigirme besh ming xada, uning uzunluqi qebililerga teqsim qilinghan ülushtikidek bolidu; muqeddes jay uning del otturida bolidu.

⁹ Siler Perwerdigargha alahide atighan «kötürme hediye» bolsa, uzunluqi yigirme besh ming xada, kengliki on ming xada bolidu. ¹⁰ Bu muqeddes «kötürme hediye» kahilar üçün bolidu. Shimaliy teripining uzunluqi yigirme besh ming xada, gherbiy teripining kengliki on ming xada, sherqiy teripining kengliki on ming xada, jenubiy teripining uzunluqi yigirme besh ming xada bolidu; Perwerdigarning «muqeddes jay»i uning del otturida bolidu.

¹¹ Bu yer Zadok ewladiridin bolghan, pak-muqeddes dep ayrilghan kahinlar üçün bolidu. Israil ézip ketkende, ular Lawiylar ézip ketkendek ézip ketmigen, belki Men tapshurghan mes'uliyetke sadiq bolghanidi. ¹² Shuning bilen bu alahide «kötürme hediye» bolghan yer bolsa pütün «kötürme hediye» bolghan zéminning ichidin bolup, ulargha nisbeten «eng muqeddes bir nerse» dep bilinsun. U Lawiylarning ülushige tutashqan bolidu..

¹³ Kahinlarning ülushining chégrisigha tutash bolghan yer Lawiylarning ülushi bolidu. Uning uzunluqi yigirme besh ming xada, kengliki on ming xada. Pütkül uzunluqi yigirme besh ming xada, kengliki on ming xada bolidu. ¹⁴ Ular uningdin yerni héch satmaydu yaki almashturmaydu. Ular bu zéminning ésilini bashqilargha héch ötküzmeypdu; chünki u Perwerdigargha muqeddes dep atalghan.

¹⁵ Qalghan yer, kengliki besh ming xada, uzunluqi yigirme besh ming xada, adettiki yer bolup, sheher üçün, yeni öyler we ortaq bosh yer üçün bolidu. Sheher uning otturida bolidu.

¹⁶ Sheherning ölchemliri mundaq bolidu; shimaliy teripi töt ming besh yüz xada, jenubiy teripi töt ming besh yüz xada, sherqiy teripi töt ming besh yüz xada, we gherbiy teripi töt ming besh yüz xada bolidu. ¹⁷ Sheherning bosh yerliri bolsa, shimalgha qaraydighan teripi ikki yüz ellik xada kenglikte, jenubqa qaraydighan teripi ikki yüz ellik xada kenglikte, sherqqe qaraydighan teripi ikki yüz ellik xada kenglikide, gherbke qaraydighan teripi ikki yüz ellik xada kenglikte bolidu. ¹⁸ Qalghan ikki parche yer muqeddes «kötürme hediye» bolghan yerge tutiship uningha parallél bolidu. Ularning uzunluqi sherqqe qaraydighan teripi on ming xada, gherbke qaraydighan teripi on ming xada; bular muqeddes «kötürme hediye» bolghan yerge tutishidu; bularning mehsulatliri sheherning xizmitide bolghanlarni ozuqlanduridu. ¹⁹ Uni tériydighanlar, yeni sheherning xizmitide bolghanlar Israilning barliq qebililiri ichidin bolidu.

²⁰ Pütkül «kötürme hediye» bolsa uzunluqi yigirme besh ming xada, kengliki yigirme besh ming xada bolidu; siler bu töt chasiliq muqeddes «kötürme hediye»ge sheherge tewe jaylar-

48:12 «Shuning bilen bu alahide «kötürme hediye» bolghan yer bolsa pütün «kötürme hediye» bolghan zéminning ichidin bolup, ulargha nisbeten «eng muqeddes bir nerse» dep bilinsun. U Lawiylarning ülushige tutashqan bolidu» — Lawiylarning ülushi bu yerning shimaliy teripide bolidu; xeritini köring.

nimu qoshup sunisiler.

²¹ Muqeddes «kötürme hediye» bilen sheherning igidarchiligidiki yerning u we bu teripidiki qalghan zéminler shahzade üçün bolidu. «Kötürme hediye»ge yandash sherqtin sherqqe sozulghan yigirme besh ming xada kengliktiki yer we gherbtin gherbke sozulghan yigirme besh ming xada kengliktiki yer qebililerning ülüshlirige parallél bolup, bular shahzade üçündür; muqeddes «kötürme hediye», jümlidin ibadetxanining muqeddes jayi ularning otturisida, ²² shuningdek Lawiylarning ülüshi we sheherning igilikimu shahzadaning tewelikining otturisida bolidu. Yehudaning chégrisi we Binyamining chégrisining otturisida bolghan bu zéminlar shahzade üçün bolidu.

Jenubiy tereptiki besh qebile

²³ Qalghan qebililerning ülüshliri bolsa: — Binyamin qebilisi üçün sherqtin gherb terepke sozulghan bir ülüshi bolidu.

²⁴ Binyamining chégrisigha yandash bolghan, sherqtin gherbke sozulghan zémin Shiméon qebilisining bir ülüshidur.

²⁵ Shiméonning chégrisigha yandash bolghan, sherqtin gherbke sozulghan zémin Issakar qebilisining bir ülüshidur.

²⁶ Issakarning chégrisigha yandash bolghan, sherqtin gherbke sozulghan zémin Zebulun qebilisining bir ülüshidur.

²⁷ Zebulunning chégrisigha yandash bolghan, sherqtin gherbke sozulghan zémin Gad qebilisining bir ülüshidur.


²⁸ Gadning yan teripi, yeni jenubiy teripi, pütkül zéminning jenubiy chégrisi Tamar shehiridin Méribah-Qedesh deryasining éqinlirighiche, andin Misir wadisini boylap «Ottura déngiz»ghiche sozulidu. ²⁹ Bu siler Israilning qebililirige miras bolushqa chek tashlap bölidighan zémin bolidu; bular ularning ülüshliri, — deydu Reb Perwerdigar.

Sheherning derwaziliri

³⁰ Töwende sheherning chiqish yolliri bolidu; uning shimaliy teripining kengliki töt yüz ellik xada bolidu; ³¹ sheherning qowuqliri Israilning qebililirining nami boyiche bolidu; shimaliy teripide üç qowuq bolidu; biri Rubenning qowuqi bolidu; biri Yehudaning qowuqi bolidu; biri Lawiyning qowuqi bolidu; ³² sherqiy teripining kengliki töt yüz ellik xada, uningda üç qowuq bolidu; biri Yüsüpning qowuqi bolidu; biri Binyamining qowuqi bolidu; biri Danning qowuqi bolidu. ³³ Jenubiy teripining kengliki töt yüz ellik xada, uningda üç qowuq bolidu; biri Shiméonning qowuqi bolidu; biri Issakarning qowuqi bolidu; biri Zebulunning qowuqi bolidu. ³⁴ Sherqiy teripining kengliki töt yüz ellik xada, uningda üç qowuq bolidu; biri Gadning qowuqi bolidu; biri Ashirning qowuqi bolidu; biri Naftalining qowuqi bolidu.

³⁵ Jemiy bolup uning aylanmisi on sekkiz ming xada bolidu; shu kündin bashlap sheherning nami: «Perwerdigar shu yerde» bolidu.

«Mesihning ming yilliq selteniti»
— Qanaan zéminining teqsim qilinishi



Qoshumche söz

Töwende biz kitabtiki hemme bab-ayet üstide emes, belki kitabning bezi alahide qiziq nuqtaliri we bezi bayanlardin tughulghan soallar üstide bayqighinimizni qoshumche bayan qilimiz.

Töt hayat mexluq (kérublar)

(1-bab) Birinchi körünüşte kérublar dört qanatliq körünüdu. Musa peyghember tikligen «muqeddes chédir»da, Sulayman padishah qurghan ibadetxanida ular «ikki qanatliq» dep süretlinidu. Ular dört yüzi tertip boyiche insanning, shirning, buqining we bürkütning körünüşide bolidu. Ikkinchi esirdin tartip Injil alimliri mushu «töt yüzi»de Mesih Eysaning terjimihalini teswirleydighan Injildiki «töt bayan» tekitleydighan Mesihning tereplirini körüp yetti: —

(1) Insan: «Luqa»ning bayani — Mesih Eysaning toluq insan ikenlikini, jümlidin uning ershtiki atisigha tayinishi, ich-baghridikiki héssiyatlarini we dualirini tekitleydu;

(2) Shir: Tewrat boyiche shir «haywanlarning padishahi» («Pend.» 30:30): — «Matta»ning bayani — Mesih Eysaning «Israilning padishahi», «**Yehuda qebilisidin chiqqan Shir**» süpütide peyghemberlarning sözini emelge ashurushi, we Uning padishahliqining alahidiliklarini tekitleydu;

(3) Buqa — éghir emgek qilidighan haywan: — «Markus»ning bayani, Eysa Mesihning insaniyetke bolghan kichik péilliq xizmitini tekitleydu («Mar.» 10:45ni körüng).

(4) Bürküt — hemmidin yuqiri perwaz qilidu: — «Yuhanna»ning bayani, Mesihning Xudaliq tebiitini tekitleydu; mesilen 3:13: — «**Yuqiridin kelgen zat hemmidin yuqiridur**».

390 kün we 40 kün (4:1-8)

Bésharette her bir kün bir yilni körsitidu; biraq bu mezgiller némini körsitidighanliqini birnème démek tes; «Israil üçün 390 kün» (390 yil) belkim ularning Yehudadin (jenubiy padishahliq), shuningdek Dawut jemetining padishahliqidin ayrilishi bilen bashlinidu (miladiyedin ilgiriki 930-yili); ayighi belkim Pars impérotori Qoreshning Babilda we ulargha béqindi ellerde qalghan sürgün bolghanlarni hör qilishi bilen axirlashidu. Bu waqit miladiyedin ilgiriki 540- yaki 539-yili bolidu, jemi 390 yil bolidu. Bu mezigil Israilning Asuriye impériyesi astida sürgün bolushini öz ichige alidu; bu éghir derd-elemlik ish idi, elwette; biraq Yehuda we Yehudaning padishahlaridin ayrilishmu derdlik ish we jaza idi; chünki Asuriye tajawaz qilghuche, ularning yigirme padishahidin birimu heqqaniy bolmide. Yehudaning jajasini körsitidighan 40 kün (40 yil) belkim Israilning 390 yilining axirqi 40 yil bilen teng ötüp, Yérusalémning weyran qilinishi (miladiyedin ilgiriki 586-yili) bilen bashlinip, Pars impérotori Qoreshning sürgün bolghanlarni hör qilishi (miladiyedin ilgiriki 540- yaki 539-yili)ghiche dawamlashqan — Emma bu waqit 40 yil emes, belki 47 yil idi. Halbuki, Néboqadnesarning yette yil sarang bolghan waqitni buningdin chiqirwetsek 40 yil bolidu, we bundaq qilishimiz belkim toghra bolidu; mumkinchilik barki, bu waqitta Babil, jümlidin Israilar Daniyal peyghemberning

«Ezakiyal»

hakimiyati astida vaqitliq turuwatatti. Bügünke qeder mushundaq chüshendürüş bu sirliq sanlarga eng uyghun kélidighan tebir.

Yene ikki orunluq chüshendürüş barki, bezi alimlar Ezakiyal yatqan bu 430 künni, 430 yilni körsitip bésharet béridu, kelgüside Israilning yat ellerge béqinidighan waqitlirini bildüridu, dep qaraydu, yeni ular 430 yilni: —

(1) Néboqadnesarning Israillarning köp qismini Babilgha sürgün qilishidin tartip (miladiyedin ilgiriki 597-yilidin tartip) «Makkabiylar» (Yehudiy wetenperwerler) Israillarning grék impériyesining boyunturuqini tashlap isyan kötürginigiche (miladiyedin ilgiriki 167-yili) bolghan waqitni körsitidu, dep qaraydu.

(2) Néboqadnesarning Yérusalémni mutleq weyran qilishidin tartip (miladiyedin ilgiriki 586-yilidin tartip) «Makkabiylar» Grék impériyesidin musteqil bolup, «Yehudiy musteqilliq» berpa qilinghuche (miladiyedin ilgiriki 158-yili) bolghan waqit, dep hésablaydu.

Eger bu künlerde peyghember béshini Yérusalémgha qaritip, sherq-gherb tereplerge sozulup yatqan bolsa, undaқта uning Israilgha munasiwetlik 390 künlük «sol yanpashlap yétish»i Israilgha (shimaliy padishahliqqa) yüzlinetti; Yehudagha munasiwetlik 40 künlük «ong yanpashlap yétish»i bolsa Yehudagha yüzlinetti.

18- we 33-bab — «Gunah sadir qilghuchi jan igisi ölidu»

18-babta birnechche muhim prinsiplar tilgha élinidu. Ulardin biri 20-ayette qisqartip éytildi: «**Gunah sadir qilghuchi jan igisi ölidu. Oghul atisining qebihlikining jazasini kötürmeydu, we yaki ata oghlining qebihlikining jazasini kötürmeydu; heqqaniy kishining heqqaniyliqi öz üstide turidu, rezil kishining rezilliki öz üstide turidu.**».

Bundaq éytish, «Öz atisining gunahlirining balilargha kélidighan héchqandaq tesiri bolmaydu» dégenlik emes, elwette. Xudaning Musa peyghemberge: «**Menki Perwerdigar Xudaying wapasizliqqa heset qilghuchi Xudaturmen. Mendin nepretlengenlarning qebihlikirini özlirige, oghullirigha, hetta newre-chewrilirigiche chüshürimen...**» («Mis.» 20:5) dégenidi. Bu ikki bayanni sélishturush paydiliq. Bu ikki bayanni sélishturghanda, undaқта «**Atilarning qebihlikirini ... oghullirigha ... chüshürüş**» dégenning menisi néme?

Muqeddes Kitabtiki «jaza» dégen sözning herxil menisi üstide oylinish paydiliq ishtur. Muqeddes Kitabning her yerliridin roshenki, Xudaning bizning hetta birla gunahimiz üstige adil, tégishlik jazasi dozaxtur — bu bolsa Xudadin ayrilip, Uning huzuridin mehrum bolush dégenlik, bu «menggülük ölüm» depmu atilidu (her jayda tekrarlighinimizdek, xush xewer shuki, bizde kechürüm-meghbiret we nijat pirsiti bolsun dep, Eysa Mesih hemmimizning barliq gunahimizning jazasini Öz téni we rohida kötürüp qobul qilghan). «Mis.» 20:5te «qebihlikirini chüshürüş» yaki «jazalirini yetküzüş» (ibraniy tilida «paxad»)ning köp tereplik menisi bar. Asasiy menisi: «yoqlash»tur. Xuda bizni «yoqlisa», towa qilmighan bolsaq netijisi «jaza» bolidu; towa qilghan bolsaq «yoqlash»ning netijisi bext-beriket bolidu. Shuning bilen bu ayette «yoqlash»ning menisi choqum «jaza»ni ipadilishi kérek. Halbuki, eger mushu yerde menisi «toluq jaza» bolsa, undaқта netijisi balilar atisining gunahliri tüpeylidin dozaxqa chüshüshi kérek idi. Undaқта héchqaysimizda ümid yoq bolatti. Biraq

«Ezakiyal»

«jaza» bezi waqtlarda toluq meniside emes, bashqiche menide ishilitilidu; u «terbiye» meniside kélishimu mumkin; mesilen, ata öz balilirini terbiye üçün jazalighinida: «Balamni qandaq jazalisam adil bolar?» dep oylamaydu, belki «Qandaq jaza uning üçün sawaq, terbiye bolar?» dep oylaydu. Emeliyette Tewratning köp yerliride «jaza» shu menide ishilitilidu, shu yerlerde «jaza» Xudaning ademni dozaxqa chüshüridighanliqini, yeni «gunahqa tégishlik we adil bolghan jaza»sini körsetmeydu.

Emdi «Mis.» 20:5ge kelseq, atining gunahlrining bezi netijiliri balilirigha chüshidu, dégili bolidu. «Ezakiyal» 20:18 bilen sélishtursaq töwendiki xulasilerge kélishe toghra kélidu: —

(1) Atining gunahliri balilargha shu jehette tesir yetküziduki, balilar atining gunahlrini körüp ularni dorisa, atilirigha bolghan jaza bolidu; shu yolda bezi chaghlarda atilar baliliri arqiliq öz qilmishlrining netije-méwisini köridu we tétiydu, hemde qilmishlrining yirginchlikini körüp towa qilishi mumkin.

(2) Atining gunahliri balilargha yene bir jehettin tesir yetküziduki, balilar bu dunyada atisingunahlrining aqiwitidin japa tartishi mumkin. Mesilen, bir haraqkesh dada bolsa, u pulni haraqqqa buzup chachsa, baliliri yaxshi öginish pursitige érishelmeydu. Ezakiyal özimu bir misal — öz xelqining ata-bowilirining gunahliri tüpeylidin, u amalsiz sürgün bolghan. Bashqa misallardin yene ikkini körüsh üçün Tewrat, «2Sam.» 12:1-25, we «Yeshaya peyghember» 39:5-8 ayetlernimu körüng. Birinchidin, Natan peyghemberning Dawut peyghemberni gunahliri üçün eyibliginini, gunahlrining aqiwiti jümlidin Dawutning yéngila tughulghan bowiqining dunyadin ketkinini, ikkinchidin Hezekiya padishahning tekebburliship ketkinining kéyinki dewrlerge yetküzgen ziyalirini körgili bolidu.

(3) «Ezakiyal» 18:20 bilen sélishtursaq, emdi Ezakiyalning: «**Oghul atising qebihlikining jazasini kötürmeydu, we yaki ata oghlining qebihlikining jazasini kötürmeydu**» dégen bayanida, «jaza» özining toluq meniside, yeni **rohiy, menggülik hayat-mamat jehette ishilitilgen bolsa kérek**. Atining gunahliri bolsa, oghlining towa qilishi kéreklikini bilip yétishige tosalghu bolmaydu, we shuningdek uninggha towa qilmasliqi üçün héchqandaq bahane bolalmaydu. Oghul öz gunahigha towa qilsa, uning Xudaning huzurida turushigha, menggülik hayatqa érishishige héqandaq tosalghu mewjut emes. «**Gunah sadir qilghuchi jan igisi ölidu**» dégenning menisi, izahlighinimizdek, jismaniy jehettiki ölümün bashqa bir ölüşni körsitishi kérek. Hemmimiz ölimiz — biraq shu chaghd biz Xudaning huzuridin ayrilghan halda ölsek bu heqiqiy ölümdür. Oxshashla «**Rezil kishi barliq sadir qilghan gunahlrinin yénip towa qilip, méning barliq belgilimilirimni tutup, adilliq hem adaletni yürgüzidighan bolsa, u jezmen hayat bolidu, u ölmeydu**» (18:21) we uninggha oxshaydighan bashqa ayetlerdimu körsitilgen «hayat»mu peqet «ölümün aman qélish» yaki «turmushning dawami»ni emes, belki «aliy derijidiki bir hayat»ni, «heqiqiy hayat»ni körsitishi kérek. Bu del Injil bizge yetküzgen telim: «**Mana menggülik hayat — u bolsimu, Sen heqiqiy Xudani hem Sen ewetken Eysa Mesihni tonushtin ibarettur**» («Yuh.» 17:3). Menggülik hayat jismaniy ölüm bilen emes, belki heqiqiy imanning peyda bolghan deqiqisi bilen bashlinidu; u peqet «yashashning üzlüksiz dawami»la emes, belki tirik Xuda bilen bolghan munasiwettin ibarettur.

Biz yene 18- we 33-bablardin shundaq bir xulasige kéleleymizki, iman-ishench (meyli Xudagha, özimizge yaki bashqilargha baghlanghan bolsun) bizning hayatimizning yónilishidir. Kórünüshte heqqaniy ademning hayatining yaxshi bir bashlinishi bolsimu, eger uning axirqi

«Ezakiyal»

yönilishi rezillik bolsa, u rezil dep hésablinidu. Uning eksiche, körünüshte rezil bir adem öz gunahlirini tonup yétip, hayatini burap özgirishke bashlisa — haram yolda alghinini igisige qaytursa, bashqilargha méhribanliqini körsitishke bashlisa — u heqqaniy adem dep hésablinidu. Xudagha baghlanghan heqiqiy iman-ishench heqqaniy hayatning yönilishi barliq tereplerde, yeni Xudagha qarap ibadet qilishda, insangha qarap méhribanliq we sememiy muamile körsitishde körünidu. Shundaq ishlar Xuda bilen heqiqiy munasiwetning netijisi, yéngi qelb, yéngi rohning méwisidur (18:31) we iman-ishenchning emeliyitini ispatlaydu; ular hergiz ademning öz küchige tayinip bolghan tirishishlirining netijisi bolmaydu. Hetta étiqadning bu méwilirining özigimu tayinishqa bolmaydu (33:13); heqqaniy ademning iman-ishench hergiz özining heqqaniyliqigha emes, belki tirik Xudaning Özige baghlinidu («Hab.» 2:7, «Rim.» 1:17).

Üzüm téli toghruluq temsil toghrisida (15-bab)

Israil yaki Yérusalém ormanliqning derexliri arisidiki bir üzüm téligha oxshatilidu. Bu oxshitishning menisi néme? Üzüm télining yaxshi méwe bérishtin sirt héchqandaq artuqchiliqi yoqtur. Uning yaghichining adettiki yéqilghu bolushtin bashqa, héchqandaq ishlitilidighan jayi yoqtur. Xudaning Israilgha bolghan birdinbir meqsiti: ularning méwe bérishi — bu méwe bolsa uning heqqaniy ademlerdin huzur alidighini, yeni ularning Xudagha baghligan muhebbiti, bashqilargha körsetken méhribanliqidur. Bu méwe bolmisa, Israil bolghan «üzüm téli»ning yéqilghu bolushtin bashqa paydisi yoqtur.

Bu oxshitish Mesih Eysaning: «**Men Özüm heqiqiy üzüm télidurmen**» dégen sözini ésimizge keltüridu («Yuhanna» 15-bab). Israil «méwisiz üzüm téli» bolghan, lékin «Heqiqiy Üzüm Téli» bolghuchi, Xudagha méwe bergüchi keldi; u bolsa Mesihning Özidur. Mesihke étiqad baghlixaq, Uninggha («shax üzüm téligha ulanghandek») ulinip, Uning bilen bir bolsaq, bizmu «üzüm télining shaxliri» süpitide Xudagha méwe bérimiz.

Wedimizde ching turush (17:13-16, 18-19)

Izahlighinimizdek, mushu yerde yene tekrarlaymizki, Israil padishahi Zedekiyaning Néboqadnesar bilen tüzgen ehdisi Xuda teripidin: «Méning ehdem» dep qarilatti (19-ayet). Bu sözning muhim tégi bar. Bezi ademler: «Ishengüchiler imansizlar, «kapirlar» we butperesler bilen békitken wede-ehdiliride ching turushining hajiti yoq» dep oylaydu. Biraq biz bu yerdin Xudaning Öz mömin bendiliridin, ularning bashqa hemme ademlerge (ular meyli Uninggha iman-ishench baghligan yaki baghlimighan bolsun) bergen sözide ching turushini telep qilghanliqini körimiz.

Tur shehirige qaritilghan bésharetler (26-28-bablar)

26-babta Tur toghruluq bérilgen bezi bésharetler ademni ejblendüridighan derijide, hetta kichik tepsilatirighiche emelge ashurulghan bolup, bu tepsilatlar inchike tekshürüshke erziydighan ishlardur.

26-bab, 8-ayettin, Babil padishahi Néboqadnesarning Tur shehirini weyran qilidighanliqini oquymiz. Peyghembéning yene 3-ayette: «**Men ... köp ellerni sen bilen qarshilishishqa qozghaymen**» 4-ayette: «**Turni taqir tash qilip qoyimen**», 5-ayette: «(Tur) **déngiz otturisdiki (béliqchilarning) torlar yéyilidighan jayi bolidu**», 12-ayette: «**Ular sépilliringni buzup ghulitip,**

«Ezakiyal»

heshemetlik öyliringni xarabe qilidu; ular séning tashliring, yaghach-limliring we topachangliringni déngiz suliri ichige tashlaydu», 14-ayette: «**Sen** (Tur) **qaytidin qurulmaysen**» we 21-ayette: «**Sen** (Tur) **qaytidin héch bolmaysen,menggüge tépilmaysen**» dep aldin'ala éytqanliqini bayqaymiz.

Ezakiyalning bu bésharitudin üç yil kéyin, Néboqadnesar padishah köp milletlik qoshunni yéteklep, sheherni 13 yil muhasirige aldi. 13 yildin kéyin u sépildin bösüp kirgen, lékin ahalingning köpi déngizdin ötüp sheherdin yérim kilométr yiraqliqtiki bir aralgha qachti; aralda yene bir qel'e bolghanidi. Néboqadnesar Ezakiyal 8-ayette aldin éytqinidek, sheherning özini yer bilen yeksan qildi. Shuning bilen aralda turghanlar uning shertlirini qobul qilip teslim boldi.

Kéyin bu araldiki qel'e köp mustehkemlinip özi bir sheher bolup chiqti. Miladiyedin ilgiriki 330-yili etrapida, büyük Iskender (Aléksandir, Gréklarning impérotori) kélip, özige isyan kötürgen shu araldiki sheherge hujum qildi. U kona sheherning xarabilirini bayqidi. U bu tash-topilarni astidiki tashtin qiriwétip, déngizgha tashlap qedemmuqedem aralgha baridighan 60 métr kengliktiki bir yolni yasap chiqti, andin harwiliq poteylirini yötkep yéqinlashturdi. Buning bilen 3-, 12-ayette déyilgendek, Iskender aralnimu bésiwaldi; u Turning nurghun kémilirini sépili aldida gherq qiliwetti. 4-5-ayetlerde déyilginidek, kona sheher bir taqir tashqa aylinip ketken. Tur «**déngizgha tashlangan**».

Turning tarixi Iskenderning dehshetlik urush élip bérishi bilen ayaghlashqan emes. Kéyinche, awwal Antigon (miladiyedin ilgiri 314-yilda), andin Pitolimi Filadélfus (miladiyedin ilgiri 285-247-yillarda) uning sodisining we déngiz üstidiki hakimiyitining hökümrانliqini bitchit qilghan. Axiri, miladiyedin kéyin 1321-yili erebleshkerliri uni ishghal qilip pütünley halak qilghan. Bir ereb sayahetchisi Ibn Batutaning sözliri bilen éytqanda: «U bir temsil,... pütünley bir xarabe boldi». Bu, bésharette déyilgini, 14-ayette del aldin éytilghan.

19-esirde shu araldin ötken yene bir yoluchi ereb béliqchilirining 14-ayette éytilghandek shu yerde torlirini qurutushqa yayghanliqini bayqidi.

Xetne qilinghan we xetne qilinmighanlar (28:10)

«**Sen yat ademlerning qolida xetne qilinmighanlarga layiq bolghan ölüm bilen ölesen; chunki Men shundaq söz qilghan**», — deydu Reb Perwerdigar».

Oqurmenler belkim: ««Xetne qilinmighanlarga layiq bolghan ölüm» dégen qandaq ölüsh?» — dep sorishi mumkin. «Xetne (sünnet) qilishning néme ehmiyiti bar?»

Oqurmenler ésiğe keltüreyduki, Xuda Ibrahimni butpereslikni tashlashqa, öz yurtini tashlap bashqa natonush zémingha seper qilishqa chaqirghinida, u ishench-étiqad bilen itaet qildi; Xuda uni Pelestin zéminigha yéteklidi. Shu yerde uning étiqadi bilen Xuda uni Öz neziri aldida «heqqaniy adem» dep jakarlidi. Uning étiqadigha we shundaqla özining alahide «Xudaning adimi» bolghanliqigha belge bolushqa, Xuda uninggha xetne belgisini ata qildi. Bu belge Ibrahimning ewladliri bolghan Yehudiylarğa özlirining Xudaning alahide xelqi bolghanliqini dunyagha körsitishi üçün tapshurulghan («Alemning yaritilishi» 18-bab). Etrapidiki bashqa el-yurtlardikiler xetne qilmighachqa, bu intayin éniq bir belge idi. Hem Yehudiylar we ereblermu (hemmisi Ibrahimning ewladliri) bügüнге qeder xetne qilip kelgen.

«Ezakiyal»

Injil Xudaning Ibrahimga xetne toghruluq tapshurghan emri üstide shundaq tebir béridu: — Xudaning xetnide bolghan tüp meqsiti bolsa, uning kelgüsi téximu muhim bir xetnige birxil bésharet bolushidin ibaret idi. Bu «rohiy xetne» Xudaning Mesih Eysa arqiliq hemme insanlarga emdi sunidighan nijatida ayan qilinidu. Tewrat dewride, xetnide tendin etning késilishi kelgüsi Injil dewride tende bolghan gunah asaretlarning we bu dunyadiki hoquq, abruy we pulgha tayinishlarning hem arzi-heweslarning késip tashlinishini körsitip, esirmu-esir bésharet bérip keldi. Peqet rohi we qelbi «xetne qilinip» gunah asaretliridin azad bolsila, andin insan Xudagha «rohta we heqiqette» heqiqiy ibadet qilidighan bolidu («Fil.» 3:3, «Kol.» 2:11, 12, «Rim.» 4:9-12, «Gal.» 5:1-15nimu körüng). Qelb we rohni gunahtin xalas qilip, ademni Xudagha emeliy ibadet qilghuchi qilish Xudaning Mesihte bolghan nijatini qobul qilghan herbiri üçün Öz Rohi bilen yaritidighan bahasiz bir möjizisidur.

Emdi némishqa Ezakiyal ademning diqqitini «xetne qilinmighanlarga layiq bolghan ölüm»ge tartidu? Asasiy pakit shuki, Ezakiyalning dewride Xuda Öz xelqige mushu xetne belgisi bilen «tamgha basatti». Tewrat dewride, «yat eller»din birsi tirik Xudagha bolghan étiqadini ipadileshni, Xudaning ehdisige muyesser bolup ibadetxanida Xudaning xelqige hemrah bolup sejde qilishni xalighan bolsa, undaqa u Xudaning emrige boysunup xetne belgisini qobul qilishi kérek idi. Shunga, «xetne qilinmighan halda» ölüsh, Xudaning ehdisidin we beriketliridin ayrilghan halda ölüsttin ibaret idi.

Xetnining ademning salamatlikige melum paydiliq yerliri bar, we shu sewebtin gherbtiki memliketlerde étiqadliq hem étiqadsiz kishiler öz oghullirini xetne qilsimu, bu dewrde héchkim bu yolda héchqandaq rohiy bext-beriketni qobul qilalmaydu; menggülik hayatqa nisbeten jismani xetnini qobul qilish yaki qilmasliqning héchqandaq ehmiyiti we tesiri yoqtur; biraq «rohiy xetne»ni qobul qilmighan héchkim Xudaning padishahliqigha kirmeydu.

Misirgha qaratilghan bésharetler (29-32-bablar, bolupmu 29:10-14)

Bu ayetler boyiche, Misirgha uni ademzatsiz qilidighan, qiriq yilliq bir weyranchiliq chüshidu. Izahatimizda éytqinimizdek, belkim bésharetning birinchi qétimlik, shuningdek qismen emelge ashurulushi miladiyedin ilgiriki 525-487-yillarda, Pars impératori «Kambisis»ning Misir üstidin rehimsiz höküm sürüshi, shuningdek Misirning pes orungha chüshürülüshi bilen bolghan. «Qismen emelge ashurulush» déginimiz, shu dewrde Misir «uningda héch adem turmaydu» déyilgendek pütünley ademzatsiz bolmighan emes. Shunga bésharet Mesihning dunyagha ming yil höküm sürüshining («Weh.» 20:4) deslepki 40 yilida toluq emelge ashurulidu, dep oylaymiz. Mesih dunyagha qaytip kelgendin kéyin, Misir shu yolda bashqa eller üçün Perwerdigarning terbiyisini körsitidighan qiriq yilliq bir misal bolup, andin ahalilik bolidu.

Bu babin yene bir soal tughulushi mumkin: Némishqa Ezakiyal Misirning jazalinishi, halak qilinishigha shunche diqqet qilidu? Uning kitabida töt bab mushu témida yézilghan. Seweb shübhisizki, Israilning Babildin kelgen aware-azablardin qutulush üçün, herdaim Misirdin panah izdishi Xudagha shunche yirginchlik idi. Israilni deslepte qulluqqa salghan Misir emesmu? U Musa peyghember arqiliq ularni bir qilichmu kötürmey Misirdin qutquzghan emesmu? Xuda Israilning özi qizghinliq bilen panahlanmaqchi bolghan ashu «büyük memliket»ning halaketke mehküm bolidighanliqini chüshinip yétishini ümid qilatti. Shuningdek, Misirgha oxshash bashqa alliqaysi «büyük memliketler», Misirdin ilgiri dewr sürgen andin yoqalghan Asuriye impériyesige (31-bab) oxshash ishenchsizdur.

Némishqa Babil toghruluq bésharet yoq?

Bashqa eller we memliketler toghruluq shunche köp bésharetler bérilip, «Némishqa Ezakiyal arqiliq Babil toghruluq bésharet kelmeydu?» dégen mesile üstide muzakire yürgüzüşke erziydu. Bezi alimlar Ezakiyal Babilgha sürgün bolghachqa, «Babilning aqiwiti toghruluq bésharet bérish aqilanilik bolmaytti (chünki öziğe xeterlik bolatti, shunga u qorqti)» dep qaraydu. Biz bundaq köz-qarashni Ezakiyalgha qara chaplighanliq dep qaraymiz. Uning kitabida roshen turiduki, u özining qérindashliridin bolsun, yat elliklerdin bolsun, héch qorqmas ikenlikini körsetken. Öz dewride Daniyal peyghember alliqachan Néboqadnesar padishahqa Babil imériyesining peqet waqitliq dewr süridighanliqini yüz turane éytqanidi.

Emeliyette, biz Ezakiyalning shundaq bésharet bermeslikining sewebi nahayiti emeliy dep qaraymiz. Ezakiyal peyghemberning köngül bölgini bolsa, sürgün bolghan Israilning özlirining sürgün bolghanliqini Xudaning jazasidin bolghan dep qobul qilishi, hergiz saxta peyghemberlerning: «Biz Babildin téz qutulimiz» dégendek xam xiyallirini qobul qilmasliqi idi. Israilar özlirining sürgün bolghanliqini Xudaning jazasidin, gunahliri tüpeylidin bolghan dep tonup yetmigen ehwalda, Babilning kelgüsi halakiti (55 yildin kéyin bolidu) toghruluq bésharet bérilse, u halda ular: «Xuda bizni jazalashqa Babilni salghan, biz towa qilishimiz kérek» déyishining ornigha, eksiche «Xuda «düshminimiz» Babilni jazalaydu» dep héch towa qilmay, xushal bolup kététti.

Halbuki, 150 yil ilgiri, Yeshaya peyghember we uningdin kéyin Habakkuk we Yeremiya (Israil zéminda turghan) peyghemberler Babilning zawal bolidighanliqi toghruluq bésharet bergenidi. Kimiki peyghemberlerning kitablrini etiwarlisa we ularda ularni oqush semimiyiti bar bolsa, ulardin Babilning aqiwiti toghruluq köp tepsilatarni tapqan bolatti. Emeliyette bolsa, Ezakiyal 31:14de Babilning halakiti toghruluq wasitilik bésharet bergenidi. Bu ayetlerde, Asuriyening halak bolghanliqi we Misirning halak bolidighanliqi bilen bashqa barliq «büyük memliketler»ge bir agah yollinidu: «**Buning meqsiti, sulardin sughirilidighan derexlarning héchbiri özini ézig kötürmisun, yaki uchini bulutlarga taqashturmisen, yaxshi sughirilidighan derexlarning héchbiri undaq égzilikke kötürülmisen üçündür; chünki ularning hemmisi ölümge békitilgen — yerning teglirige chüshüşke békitilgenlarning, ölidighan adem balilirining, hangha chüshidighanlarning qatarididur.**»

Shübhisizki, Babil özi bu «**özini ézig kötürgen derexler**»din biri idi.

36-bab: Ezakiyalning «yéngi ehde» toghruluq bayani

Ezakiyalgha we öz zamandishi bolghan Yeremiya peyghemberge Israilning gunahini üzül-késil mutleq ashkarilash wezipisi tapilandi. Emdi Xudadin ikkisige oxshashla Israilning gunahining shipasi toghruluq wehiy kelgenliki ademni heyran qalduridighan ish emes. Chünki Xuda melum bir mesilining hel qilish yolini teng bermise, hergiz shu mesilini ashkarilamaydu. Israilning gunahini hel qilidighan yol bizningkinimu hel qilalaydighan birdinbir yol — «**yéngi bir roh, yéngi bir qelb**». Bu «**yéngi bir roh, yéngi bir qelb**» bilen Xuda bizge «**silerni emr-permanlirim boyiche mangghuzimen, hökümlirimni tutquzimen, shuning bilen ulargha emel qilisiler**» dep éytidu (25-32). Mushundaq ishlar bolsa Xudaning Özi yaritidighan möjizilerdur, hergiz ademning qolidin kelmeydu. Tewratning tüp xewiri del shudur; Israilni misalgha keltürüp u munu ishlarni körsitidu: —

(1) İnsanlarning tüp gunahliq tebiiti;

«Ezakiyal»

(2) Insanlarning Xudaning nijatig'ha, qutquzush yo'ligha mutleq mohtajliqi;

(3) Bu qutquzush yoli Xuda ewetidighan Qutquzghuchi-Mesih arqiliq bolidu.

Eysa Mesih Israil xelqi aldida birinchi qétim wez éytqanda, Chömüldürgüchi Yehya peyghember munu sözler bilen uni tonushturdi: — «**Men silerni ... towa qilishni bildürüş üçün suda chömüldürimen; biraq** (bu zat).... **silerni Muqeddes Rohta chömüldüridu**» («Mat.» 11:3). Mana buning bilen Ezakiyal arqiliq wede qilinghan «**yéngi qelb, yéngi roh**» bolidu. Xuda bu wedini kéngeytip pütün insanlarga tutmaqchi; shunga Injilda «**Gunahning ish heqqi yenila ölümdür, biraq Xudaning Rebbimiz Mesih Eysada bolghan sowghiti yenila menggülik hayattur**» dep yézilghandur.

Israilgha nisbeten bu bésharetning toluq emelge ashurulushi, ular axirqi zamanlarda towa qilip Mesihni qobul qilishi bilen bolidu.

11-bab, 16-20-ayettimu Ezakiyal bu yéngi ehdini qisqiche bayan qilidu. Mushu yerde qiziq bir nuqta barki: «**Men ulargha bir qelbni bérimen**». Bizde herqandaq shexsiyetchilik bolidiken, bashqilar bilen «bir qelb»te bolush mumkin bolmaydu. «Birlik» toghruluq barliq siyasiy shuarlar xam xiyaldur; peqet ademler towa qilghandila Xudaning muhebbiti ichide heqiqiy birlikning mumkinchiligi bolidu.

37-bab — Israilning «tirilishi»

Biz mushu bab üstide peqet ikki ishni alahide qeyt qilimiz: —

(1) bésharet boyiche Israil we Yehuda qaytidin bir xelq bolidu; bu qismen emelge ashurulghan, emma ishinimizki, kelgüsude toluq emelge ashurulidu (15-22). Beziler belkim: «Hazir Israilning yoqalghan on qebilisining qeyerde ikenlikini héchkim bilmeydu» déyishi mumkin; lékin bir tirik Xuda buni obdan bilidu.

(2) Israil élining tirilishida ikki basquch bar; birinchi basquch «**söngeklerning bir-birige kélishi,... peyler we et ularning üstige kélip ularni qaplash**»; bu basquchta ularda héch hayat-nepes yoq; ikkinchi basquchta «Roh» (shühbisizki, Xudaning Muqeddes Rohi) ulargha kélip hayat béridu (12-14). Shuninggha qarighanda, Xudaning pilanining birinchi basquchida U Israilni öz zéminigha qaytip keltürüshi; ikkinchi basquchida, ular «qaytidin tughulup» rohiy hayatni qobul qilidu. Pelestinde hazir turghan Yehudiy xelqining ehwali birinchi basquchta bolushi kérek; ular qaytidin köp döletlerdin yighilghan (miladiyedin kényinki 1948-yilidin bashlap), biraq ularda rohiy hayat yoq — chünki ular téxi Eysani «bizning Mesihimiz» dep étirap qilip qobul qilmighan.

Bashqa peyghemberlarning sözlirige qarighanda yene mumkinchiligi barki, axirqi zamandiki «tirilish»tin ilgiri, Yehudiy xelqining beziliri Pelestin zéminidin yene tarqitiwétilidu.

40-44-bablarda körsitilgen, Israilning yéngi ibadexanisi toghruluq 26-28 ayetlerdimu bésharet bar.

38-39 Bablar; Gog we Magog — axirqi zamanlar

Bu bablar ichide Gog toghruluq qiziq bir ayet (17) bar: «**Reb Perwerdigar shundaq deydu: «Qedimki zamanlarda qullirim bolghan Israildiki peyghemberler arqiliq bésharet qilghan birsi sen emesmu? Ular shu künlerde, shundaqla köp yillardin béri, Méning séni xelqimge qarshilishshqa chiqiridighanliqim toghruluq bésharet bergen emesmu?»»**

«Ezakiyal»

Bilishimizche, ilgiriki peyghemberler öz kitablirida «Gog»ni ismi bilen tilgha almaydu. Shuning bilen shu xulasige kélishimiz kérekki, ular «Gog» toghruluq sözligende, uni bashqa bir nami bilen tilgha alghan.

Yeshaya, Yoél, Yeremiya we Daniyal peyghemberler (hemmesi Ezakiyaldin burun bésharet bergen)ning kitablirini qétirqinip oqusaq, axirqi zamanda bolidighan, shimaldin chiqqan Israil zémínigha bésip kiridighan éghir bir tajawuzluq, shuningdek nurghunlighan el-yurtlarning Israilgha qarshi yighilip qoshun bolushi toghruluq bésharetlernimu bayqaymiz. Bu bésharetler boyiche bu zor qoshun «dejjal» (Mesihning reqibi) teripidin yétekinidu. Shunga «Gog»ni «dejjal»ning bashqa bir ismi dep qiyas qilsaq belkim toghridur. Mikah peyghember uni «Asuriyelik» dep ataydu. Töwendiki bésharetler «Ezakiyal» 38-39-babtiki bésharet bilen munasiwetlik bolushi mumkin. Waqti-saiti yéqin kelgende belkim bu bésharetlerning tepsilatliiri, ularning bir-birige qandaq maslishidighanliqi téximu éniq bolup chiqishi mumkin.

«Yesh.» 29:5-8, 34:1-6, 63:1-6, 66:15-16: «Mik.» 5:5, «Dan.» 11:40-45 («shimaliy padishah»), «Yoél» 3:9-16, «Yer.» 4-bab, «Zef.» 3:8ni köring.

Ezakiyalning bu béshariti özidin yiraq bir küni toghruluq söz qilidu. Shunga yene bir mumkinchiliki barki, bésharetning «qedimki zamanlar» dégini, Ezakiyaldin kéyinki künlernimu öz ichige alidu; undaq bolghanda «peyghemberler» dégini uningdin kéyin bolghan peyghemberlernimu, mesilen Zekeriya, hetta Injil dewrdiki Pawlus we Yuhannanimu körsitishi mumkin. Undaqta munasiwetlik bésharetler yene «Zek.» 12-14 bablar, Injil «Weh.» 16:14, 16, 19:19nimu öz ichige alatti.

40-44-bablar; yéngi ibadetxaning ehmiyiti

Oqurmenler tarixta bolghan birnechche ibadetxaning herbirining ehmiyiti toghruluq bir muzakirini oqumaqchi bolsa Hagay peyghemberning kitabidiki «qoshumche söz»imizni körsun. «Ibadetxanilar» toghruluq éniq bir prinsip bar. U Injilda muqim békitilgenki, Xudaning nishan qilghan meqsiti Öz xelqini Öz ibadetxanisi qilishtin ibaretur. Xudaning tüp pilani, «insan qoli bilen yasighan ibadetxana»da turush emes, belki Öz xelqining qelb-rohini toldurup turushidur. Shunga némishqa Xuda bu yéngi «jismaniy» ibadetxanini körsitidu? Uning ehmiyiti néme? Eger Mesih Eysaning qurbanliqi pütkül insanlar üçün («Ibraniylargha» dégen kitabta déyilgendek) «eng axirqi qurbanliq» bolsa, bu ibadetxanida soyulidighan qurbanliqlarning néme meqsiti bolidu? Töwende bir jawab bérimiz.

Ibadetxana we uning ölchemliri toghruluq ikki éghiz söz qilishqa toghra kélidu. Birinchi, bu ibadetxanini ölchesh usuli binalarni tekshürgüchi mexsus xadim yaki inzhénérning adettiki tertipi boyiche bolmastin, belki öyning aldinqi derwazisidin bashlinip, dalinining ichki bulung-pushqaqlirighiche uzunluq-kenglikini ölchep, haman kichik ölchemlerdin chong ölchemlerge ötüş usulida bolidu. Mushu usul haman (insanlar qilghan bolsa!) herxil perq-xataliqlarni keltürüp binaning chértyozhini toptoghra sizishqa mumkin bolmas qilidu. Toghra usul umumiy uzunluq-kenglikni bilen bashlinip, andin bulung-pushqaqlirighiche uzunluq-kenglikini ölcheshtur. Bu, alamet körünüşning choqum Xudadin kelgenlikini téximu ispatlaydu. Ezakiyal peyghember özi bir «chértyozh»ni awwal sizghan emes; u peqet öz yétekchisige egiship binaning u-bu tereplirini aylinip uning ölchigen yerlirini xatirileydu. Binaning ölchemliri chértyozhgha keltürülgende hemmesi bir-birige toptoghra masliship, asasen mukemmel bir pütünlükni kóz aldimizgha keltüridu (bezi kichik öylirining we jaylirining tepsilatliiri toluq bolmighachqa, ularni sizghili bolmaytti — töwendiki sözimizni köring).

«Ezakiyal»

Ölchemlarning bir-birige maslshishi jehette peqet birla ölchemde kichikkine bir mesile bar (40:49); biz bu ayette Tewrattiki kona grék tili terjimisi (LXX)ge egishimiz, shuning bilen mesile hel qilnidu.

Ikkinchi, Ezakiyal bizge teminligen tepsilatlar we ölchemlerdin bu ibadetxanini özimiz toluq qurup chiqishimiz mumkin emes. Bezi yerliri, mesilen sirtqi hoylidiki ashxanilar, sirtqi tamgha tutash turghan «kichik xanilar» we kahinlarning öylirining bayanliri bizge ularni sizghudek, shundaqla qurghudek tepsilatlarini teminlimeydu. Xuda Ezakiyalgha körsetken bu körünüşning özi toluq bir chértyozh sizish üçün emestur. Xuda xelqige héchqeyerde uni qurushni tapilghan emes, peqet «**kallisida ibadetxanini ölchep baqsun**» dep buyrulghan (43:10-11). U kelgüsida mewjut bolidighan bir bina, lékin uni qurghuchi Xudadur, éniq dések Mesihning Özi bolidu. Mesih toghruluq: «**U ibadetxanini quridu, we kahin süpitide Öz textige olturidu**» dep bésharet bérilgen («Zek.» 6:13). Zekeriyaning shu bésharitime éytilghan «ibadetxana»ning birinchi körsetkini Xudaning «tirik tashlar» bolghan mömin bendiliridin terkib tapqan ibadetxanidur («1Pét.» 2:5-8). Biraq bu bésharet yene «hayatsiz tashlardan qurulghan» bir ibadetxanini körsetken bolsa, choqum Ezakiyal peyghember alamet körünüshte körgen ibadetxana bolushi kérek.

Israiliyede turuwatqan Yehudiy xelqining az dégende 1950-yillardin béri yéngi bir ibadetxanini qaytidin qurush chértyozhi we ibadetxanining eslidiki ornida qaytidin qurbanliq qilish pilani bolup kelgen. Anglishimizche ular qurmaqchi bolghan ibadetxanining chértyozhi Ezakiyalning 40-44-bablarigha asaslghan. Lékin Zion téghining (taghning bügünki tüzülüşige qarighanda) Ezakiyal körgen ibadetxanini patquzghudek yéri yoq, we quruluşqa bashqa tosalghular bar. Lékin ishinimizki, ular bir ibadetxanini quridu — chünki Tewrat we Injilda, dejjalning axirqi zamanda «ibadetxanini igiliwélishi» we shu yerde öz yirinchlik mebudini tiklishi toghruluq bésharetler bar («Dan.» 9:27, 12:11, «Mat.» 24:25, «2Tés.» 2:1-11ni körüng). Bu ibadetxana (belkim dejjalning qoli bilen) weyran bolidu; Eysa Mesih dunyagha qaytip kelgende yer yüzi üstige ming yil höküm sürüshi («Weh.» 20:1-7)ning deslipide Ezakiyal körgen bu yéngi ibadetxanini quridu, dep ishinimiz.

Xudaning mömin bendiliride bu «yéngi ibadetxana» we uning ehmiyiti toghruluq birnechche közqarashlar bolup kelgen. Beziliri bu ibadetxanining körünüshi Injil dewridiki «Mesihiy jamaet»ni simwol süpitide körsitidu, dep oylaydu. Emdi undaq bolghanda Xudaning pilan-meqsetliri toghruluq hazirqi bilimimizge asaslghanda, öyning nurgun tepsilatlarining qandaq simwolluq menisi barliqini körüp chiqish tes bolidu. Derweqe burunqi zamanlarda bolghan barliq ibadetxanlarining, bolupmu Musa peyghember qurghan «muqeddes chédir»ningkidek («Mis.» 25-30, 35-40 bablar) barliq tepsilatlarining simwolluq menisi bolidu, dep qaraymiz. Ezakiyal körgen bu yéngi ibadetxanini özimiz «heqiqiy» dep ishinimiz; shuning bilen bir waqitta bizmu uning tepsilatlarining «simwolluq mene»si bar dep qaraymiz; biraq bularning köpinchisining néme menide ikenliki bügünki bilishimizdin halqip kétidu.

Mesih Eysa alliburun «**gunahlar üçün axirqi qurbanliqqa béghishlanghan**» tursa («Ibr.» 10:12), undaqta «Ezakiyal»da (40-44-bablarda) tilgha élinghan qurbanliqlar, héyt-bayramlar we kahinliqning néme ehmiyiti bar? «Ibr.» 5-, 7-, 8- we 10-bablarda, Eysa Mesih bizning «birdinbir Bash Qahin», «Lawiy qataridiki kahinlardan tolimu yuqiri, tolimu ewzel» kahin dep atalghan bolsa, bu Lawiyliq kahinlarning néme zörüiyiti?

«Ezakiyal»

Qisqiche éytqanda, jawabni shundaq bérishimiz kérekki, Mesihning «ming yilliq padishahliqida» bu qurbanliqlar, héyt-bayramlar we kahinliqmu bir esletme rovida bolidu. Burunqi dewrdiki qurbanliqlar, héyt-bayramlar we kahinliq ulardin kéyin bolidighan Mesihning qurbanliqini we xizmetlirige «bésharet resim» bolup körsetkendek, kelgüsi zamandiki qurbanliq qatarliqlar bu ishlarni eslitip «burunqi»ni körsitidu. Shu dewrde qurbangah üstige chéchilghan qanlar shu dewrdiki ademlerge Mesih Eysaning bizning menggülük nijatqa érishimiz üçün bedel tölep tökken qimmetlik qéni bolghanliqigha üzlüksiz esletme bolidu. Emeliyette bolsa, xelqning «muqeddes jay»ning aldidiki hoyligha kirish pursetliri (peqet héyt-bayram waqitlarda) Musa peyghember tikligen «muqeddes chédir» we Sulayman qurghan ibadetxana turghan waqittiki shundaq pursetlerdin az bolidu. Bu ishning özi kelgüsi «ming yilliq padishahliq»ta belkim xelqge ötkenki itaetsizlikliri, kona ehde»ning cheklilikli, «yéngi ehde»ning kéreklikli toghruluq bir esletme-agah bolushi mumkin.

«Ming yilliq» ibadetxana «ming yilliq padishahliq»qa oxshash peqet waqitliq bolidu. Axir bérip hemmisi **«heqqaniylik makanlishidighan» «yéngi asman, yéngi zémin»**gha özgertilidu («Weh.» 21:1-8). Biz bu yéngi asman-zémin toghruluqmu: «Ularning nami **«Perwerdigar shu yerde bolidu»** («Ez.» 48:35)» dep éytalaymiz; uni söygenler üçün **«Perwerdigar shu yerde bolidu»** dégen bu sözning özi ularning telipning hemmisi bolidu.

«Men sheherde (yéngi asman-zémindiki yéngi Yérusalémde) héchqandaq ibadetxana körmidim, chünki Hemmige qadir Perwerdigar Xuda we qoza uning ibadetxanisidir. Sheherning yorutulushi üçün quyashqa yaki aygha mohtaj emes, chünki Xudaning shan-sheripi uni yorutqanidi, uning chirighi bolsa qozidur» («Weh.» 21-bab).

Tewrat 27-qisim

«Daniyal»

(Daniyal peyghemberning kitabi)

Qisqiche mezmuni

«Daniyal» dégen bu kitab Tewratning bir qismi bolup, Tewrat dewridiki eng ulugh peyghemberlarning, yeni Yeshaya, Yeremiya, Ezakiyal hem Zekeriyağa oxshash peyghemberlarning kitabliridin biridir. Shühbisizki, peyghember Daniyal özi bu kitabni yazghan.

Xudasiz kishiler bu kitabtiki telimlerde herdaim qet'iy nepretlinip we qarshi turup kelgen. Chünki ushbu kitabtiki bésharetlerning shunche top-toghra emelge ashurulghanliqi herqaysi eqli bar kishige Perwerdigarning küch-qudritini éniq ispatlaydu.

Arqa körünüshi

Yehudiylar Perwerdigardin yüz örüp butlarga choqunushi tüpeylidin, Perwerdigar ularning yat impériyelerge esirge tutulup, sürgün bolushi dégen jazagha yol qoyghan. Bergen jazasi shundaq bolghan bolsimu, «Perwerdigarning jaza qorali» bolghan Babilliqlar Xudaning belgiligen jaza dairisidin zor derijide éship, Yehudiylargha qattiq zorawanliq qilghanidi. Babil (Babilon) impériyesi nurghun Yehudiylarni özining qulliri qilish üçün esirge alghan. Daniyalmu ularning arisida bar idi. Shu chaghda u on besh-on alte yashlarda idi (miladiyedini ilgiri 605-yili).

Xuda muellipning béshidin ötközgen kechürmishliri we uninggha ewetken ghayibane alametler arqiliq shu zaman xelqini righbetlendürgen. Daniyalgha bérilgen bésharetler Öz xelqige ikki ish toghruluq xewer yetküzidu. Birinchidin, Xuda tarixning pütün jeryanini idare qilidu; ikkinchidin, Xuda shundaqla barliq ishlarni Öz padishahliqining berpa qilinishigha nishanlaydu.

Mezkur kitab ikki qisimgha bölünidu: birinchi, Daniyal we uning bilen bille sürgün bolghan hemrahilirining kechürmishliri, yeni ularning qandaq qilip Xudagha bolghan ishenchisi we itaetchanliqi bilen dühmenliridin ghalib kelgenliki. Bu weqeler Babil we Pars padishahliqi dewrini arqa körünüsh qilidu. Ikkinchi qismida bolsa, Daniyal körgen bir qatar ghayibane alametler bolup, simwolluq ishlar arqiliq Babil, Pars we ulardin bashqa birqanche impériyening güllinishi we xarablashishi bayan qilinidu. Bu bayanlar ularning weyran qilinishi we Xudaning padishahliqining berpa qilinishi, Mesih (Qutquzhuchi)ke alemdeki barliq hoquq bérilishidin ibaret üç ish teng birla waqitta bolidighanliqini sherhleydu.

Mezmun: —

Daniyal we uning buraderliri (1:1-6:28)

Daniyal körgen ghayibane alametler (7:1-11:45)

(1) Töt mexluq (7-bab)

(2) Qochqar bilen téke (8-bab)

(3) «Yetmish «yette»» (9-bab)

(4) Ottura sherq toghruluq bésharetler (10-11-bab)

(5) Xatime (12-bab)



Daniyal

Daniyal we uning dostliri Daniyal Néboqadnesarning ordisida

1¹ Yehuda padishahi Yehoyakim textke olturup üçinchi yili, Babil padishahi Néboqadnesar Yérusalémgha hujum qilip uni muhasire qiliwaldi.² Reb Yehudaning padishahi Yehuyakimni, shundaqla Xudaning öyidiki qacha-quchilarning bir qismini uning qoligha tapshurup berdi. U esirlerni Shinar zéminigha, özi choqunidighan mebudning butxanisigha élip bardi we bulap kelgen qacha-quchilarni butxanining xezinisige qoydi.

³ Padishah Néboqadnesar bash aghwat ghoidari Ashpinazgha esirge chüshken Israillar ichidin xan jemetidikilerdin we ésilzade yigitlerdin birnechchidin tallap élip chiqishni buyrudi.⁴ Bu yashlar nuqsansiz, kélishken, danishmen-uqumushluq, mol bilimlik, mutepekkur, orda xizmitide bolushqa layaquetlik, yene kélip kaldiylerning ilim-penlirini hem tilini ögineleydighan bolushi kérek idi.⁵ Padishah ular toghrisida ular üç yilghiche her küni padishah yeydighan nazu-németler we sharablar bilen ozuqlandurulsun, muddet toshqanda padishahning aldida xizmette bolsun dep békitti.⁶ Tallanghan Yehuda qebilisidiki yashlardin Daniyal, Hananiya, Mishaél we Azariyalar bar idi.⁷ Aghwat béshi ulargha yéngi isimlar, yeni Daniyalgha Belteshasar, Hananiyagha Shadrak, Mishaélgha Mishak, Azariyagha Ebednégo dégen isimlarni qoydi.

⁸ Daniyal padishah belgiligen nazu-németler we shahane sharabliri bilen özini Xuda aldida napak qilmasliqqa bel baghlidi; shunga u aghwat béshidin özining napak qilinmasliqigha yol qoyushini iltimas qildi.⁹ Emdi Xuda aghwat béshini Daniyalgha iltipat we shapaet körsitidighan qilghanidi.¹⁰ Lékin aghwat béshi Daniyalgha:

— Men öz ghojam padishahtin qorqimen. Silerning yémek-ichmikinglarni u özi belgiligen; u eger silerni bashqa qurdash yigitlerdeki saghlam chiray emes iken dep qarisa, undaqa siler padishahqa méning kallamni aldurghuchi bolisiler, — dédi.

1:1 2Pad. 24:2, 3; 2Tar. 36:6

1:2 «Xudaning öyi» — muqeddes ibadetxana, elwette.

1:3 «bash aghwat ghoidari Ashpinaz» — «aghwat» padishah sarayidiki kénizeklerge qaraydighan, pichilghan er kishi. Ularning bashqa wezipiliri bar bolushi mumkin. Mumkinchiligi yene barki, mushu yerde «bash aghwat ghoidari» padishahlarning barliq emeldarlarning béshini körsitidu. Eger mushu toghra bolsa «bash emeldar» dep terjime qilishqa toghra kélidu.

1:3 Yesh. 39:7

1:4 «yene kélip kaldiylerning ilim-penlirini hem tilini ögineleydighan bolushi kérek idi — «Kaldiye» Babil impériyesidiki muhim bir nahiye idi, shu yerdikiler «aliyanap kishiler» dep qarilatti. Babil ordisiniing qaide-yosunlirigha asasen munelijimler shu tebiqidiki ademlerdin bolushi kérek idi.

1:7 «Aghwat béshi ulargha yéngi isimlar, yeni Daniyalgha Belteshasar, Hananiyagha Shadrak, Mishaélgha Mishak, Azariyagha Ebednégo dégen isimlarni qoydi» — bu qoyghan isimlar, asasen qulpereslik bilen munasiwetlik bolup, esli we yéngi isimlirining meniliri töwendikidek: — Daniyal — «Xuda méning sot qilghuchumdur»

—Belteshasar — «Bel (bir mebud) uning hayatini qoghdusun».

—Hananiya — «Perwerdigar méhir-sheppetiktur»

—Shadrak — «Aku (bir mebud)ning buyruqi»

—Mishaél — «Xudagha kim oxshiyalisun?»

—Mishak — «Aku (bir mebud)gha kim oxshiyalisun?»

—Azariya — «Perwerdigar Yardemchimdur»

—Ebednégo — «Négo (nur chachidighan mebud)ning quli»

1:8 «Daniyal padishah belgiligen nazu-németler we shahane sharabliri bilen özini Xuda aldida napak qilmasliqqa bel baghlidi» — Daniyal Yehudiy bolghachqa, Musa peyghemberge bérilgen «muqeddes qanun»gha asasen, bezi göshler, mesilen choshqa, töge, toshqan göshini yéyishke bolmaytti. Qan chiqarmay boghup öltürgen bolsa, yéyishke bolmaytti. Uning üstige, Babil ordisidikiler yégen göshler we ichken sharablar mebudlargha béghishlanghan bolup, ashu mebudlarni mehdhiyilesh üçün yep-ichilette.

1:8 Law. 15:1-35; 17:12; Qan. 14:3-21; 1Kor. 8:4, 8-10

¹¹ Shuning bilan Daniyal kélip aghwat béshi özige we Hananiya, Mishaél we Azariyalargha teyinligen ghoidardin telep qilip: ¹² — Keminilirini umach, köktat we su bilenla béqip on kün-lük sinaq qilsila.

¹³ Andin bizning chirayimiz bilan padishahning ésil tamiqini yégen yigitlarning chirayini sélishturup baqsila, andin közitishliri boyiche keminilirige ish körgéyla! — dédi.¹⁴ Ghojidar ularning gépige kirip, ularni on kün sinap körüşke maqul boldi. ¹⁵ On kündin kéyin qarisa, ularning chirayliri padishahning nazu-németlirini yégen yigitlarningkidinmu nurluq we tolghan köründi. ¹⁶ Shuningdin kéyin ghojidar ulargha padishah belgiligen nazu-németlerni we ichishke belgiligen sharabni bermey, ularning ornida umach, köktatlarni bérishke bashlidi.

¹⁷ Bu töt yigitni bolsa, Xuda ularni herxil edebiyat we ilim-meripette danishmen we uqumushluq qildi. Daniyalmu barliq ghayibane alametler bilan chüsherge tebir bérishke parasetlik boldi. ¹⁸ Padishah belgiligen muddet toshqinida, aghwat béshi yigitlarning hemmisini Néboqadnesarning aldigha élip bardı. ¹⁹ Padishah ular bilan bir-birlep sözleshti; yash yigitlarning héchqaysisi Daniyal, Hananiya, Mishaél we Azariyalargha yetmidi. Shunga bu töteylen padishahning xizmitide qaldi. ²⁰ Padishahqa danaliq-hékmet kérek bolghanda yaki yorutush kérek bolghan herqandaq mesilige jawab izdigende, ularning jawabi uning seltenitidiki barliq remchi-palchi yaki pir-ustazliriningkidin on hesse toghra chiqatti. ²¹ Daniyal Pars padishahi Qoresh textke olturghan birinchi yilghiche ordida dawamlıq turdı.

Néboqadnesar körgen chüsh

2¹ Néboqadnesar textke olturup ikkinchi yili, birnechche chüsh kördi; uning rohi parakende bolup, uyqusi qachti. ² Shunga padishah remchi-palchi, pir-ustaz, jaduger we kaldiy munejjimlerni chüshlirige tebir bérishke chaqirishni buyrudi. Ular kélip padishahning aldida turdı. ³ Padishah ulargha:

— Men bir chüsh kördüm, bu chüshning menisini bilishke könglüm nahayiti tit-tit boluwatidu, — dédi.

⁴ Andin kaldiyler padishahqa (aramiy tilida): — Aliyliri menggü yashighayla! Qéni keminlirige chüshlirini éytqayla, biz tebir bérimiz, — dédi.

⁵ Padishah kaldiylerge: — Mendin buyruq! Siler awwal körgen chüshümni éytip andin tebir bérishinglar kérek. Undaq qilmisanglar qiyma-chiyima qiliwétisiler, öyunglar hajetxanigha aylanduruwétilidu! ⁶ Lékin chüshümni éytip, uninggha tebir bérelisenglar mendin sowghatlar, in'amlar we aliy izzettin muyeler bolisiler. Emdi chüshümni éytinglar, tebir béringlar! — dédi.

⁷ Ular padishahqa yene bir qétim:

— Aliyliri chüshlirini éytqayla, andin özlirige tebirini éytip bérimiz, — dédi.

⁸ Bu chaghda padishah jawaben:

— Shühhisiziki, siler permanimdin qaytmaydighinimni bilgechke, waqitni keynige sürüwatisiler. ⁹ Lékin chüshümni éytip bermisenglar, silerge peqet buyruqumla qalidu. Chünki siler waqit ehwalni özgertidu, dep bilip özara til biriktürüp, yalghanchiliq qilip méni aldimaqchi bolisiler. Shunga chüshümni éytsanglar, andin chüshümge heqiqeten tebir béreleydighanliqinglarni shu chaghдила bilimen, — dédi.

1:18 «Padishah belgiligen muddet toshqinida...» — yeni üç yil (5-ayetni köring).

1:21 «Daniyal Pars padishahi Qoresh textke olturghan birinchi yilghiche ordida dawamlıq turdı» — Pars padishahi Qoresh 66 yildin kéyin Babil impériyesini istéla qildi (miladiyedın ilgiriki 539-yili).

2:2 «kaldiy munejjimler» — Kaldiye Babil impériyesidiki muhim bir rayon idi, shu yerdikiler «aliyjanap kishiler» dep qarilatti. Babil ordisi qaide-yosunlirigha asasen munejjimler shu tebiqidiki ademlerdin bolushi kérek idi.

2:3 «könglüm nahayiti tit-tit boluwatidu» — ibranıy tilida «rohim nahayiti tit-tit boluwatidu».

2:4 «Andin kaldiyler padishahqa aramiy tilida: — Aliyliri menggü yashighayla! ... » — mushu ayettin tartip 8:1kiche ayetler aramiy tilida yézilghan.

2:5 Dan. 3:29

¹⁰ Kaldiyler padishahqa javaben:

— Dunyada aliylirining sorighan ishini éytip béreleydighan héchbir adem yoqtur. Héchqandaq padishah, uning qandaq ulugh yaki küchlük bolushidin qet'iynezer, remchi-palchi, pir-ustaz yaki kaldiy munejjimlerge mundaq telepni qoyghan emes. ¹¹ Chünki aliylirining sorighanliri heqiqeten alamet müshkül, ilahlardin bashqa héchkim uni ayan qilalmaydu. Lékin ilahlarning makani insanlar arisida emes, — dédi.

¹² Padishah qattiq ghezeplinip achchiqlanghan halda, Babil ordisdiki barliq danishmenlerni öltürüshni emr qildi. ¹³ Shuning bilen padishahning barliq danishmenlerni öltürüsh toghrisidiki buyruqi chüshürüldi. Shunga xizmetkarliri Daniyal we uning dostlirininimu öltürüsh üçün izdidi.

Xudaning Daniyalgha chüshni we menisini ayan qilishi

¹⁴ Shu chaghda Daniyal Babildiki danishmenlerni öltürüsh emrini ijra qilghili chiqqan padishahning xususiy muhapizetchiler bashliqi Arioqqa aqilane we danishmenlerche jawab qayturup ¹⁵ uningdin: — Padishahning chüshürgen permani néme üçün shunche jiddiy? — dep soridi. Arioq ehwalni Daniyalgha éytip berdi. ¹⁶ Daniyal derhal padishah aldigha kirip, padishahtin chüshige tebir bergüdek waqit bérishni telep qildi.

¹⁷ Andin Daniyal öyige qaytip, ehwalni dostliri Hananiya, Mishaél we Azariyalargha éytip berdi.

¹⁸ U ulardin ershtiki Xudadin bu chüshning siri toghruluq rehim-shepquet iltija qilip, men Daniyal we dostlirim tötimizning Babildiki bashqa danishmenler bilen bille halak qilinmasliqimizni tilenglar, dep telep qildi. ¹⁹ Andin kéchide Daniyalgha ghayibane körünüshte shu sirning yéshimi wehiy qilindi. Shuning bilen Daniyal ershtiki Xudagha hemdusanalar oqup mundaq dédi:

²⁰ «Xudaning nami ebedil'ebed medhiyilengey!

Chünki danaliq we küch-qudret Uningkidur.

²¹ U waqit, pesillerni Özgerüküchidur;

U padishahlarni yiqitidu,

We padishahlarni tikleydu;

U danalargha danaliq, aqilanilargha hékmet béridu.

²² U chongqur we sirlig ishlarni ashkarilighuchidur,

Qaranghuluqqa yoshurunghan ishlarni yaxshi bilgüchidur,

Nur hemishe Uning bilen billidur.

²³ I manga danaliq we küch bergen ata-bowilirimning Xudasi,

Sanga shükür we hemdusanalar éytay!

Sen hazirla biz dua qilghan ishni manga ashkariliding,

Padishahning sorighan ishini bizge körsitip berding».

Daniyalning padishahning chüshige tebir bérishi

²⁴ Andin Daniyal padishah Babildiki danishmenlerni öltürüshke teyinligen Arioqning aldigha bérup uninggha:

— Babildiki danishmenlerni öltürmigeyle. Méni padishahning aldigha bashlap kirgeyle, men padishahning chüshige tebir bérey, — dédi.

²⁵ Arioq shuan Daniyalni padishah Néboqadnesarning aldigha bashlap kirip, padishahqa: —

2:15 «... permani néme üçün shunche jiddiy» — yaki «... permani néme üçün shunche qattiq?».

2:16 «padishahtin chüshige tebir bergüdek waqit bérishni telep qildi.» — yaki «padishahtin chüshige tebir bérish üçün uninggha waqit békitishni telep qildi.».

2:22 Ayup 32:8

«Daniyal»

«Men Yehudiy esirler ichidin aliylirining chüshige tebir béreleydighan bir kishini taptim» — dédi.

²⁶ Padishah Daniyal (Belteshasar depmu atilidu)gha:


«Sen méning körgen chüshümni ayan qilip, uninggha tebir bérelemsen? — dédi.

²⁷ Daniyal padishahning aldida turup shundaq jawab berdi:

— I aliyliri, sili sorighan bu sirni danishmen, pir-ustaz, remchi-palchi we munejjimlar özlirige yéship bérelmeydu. ²⁸ Biraq ershte sirlarni ashkarilighuchi bir Xuda bar. U bolsa aliylirigha axirqi zamanning künliride néme ishlarning bolidighanliqini ayan qildi. Emdü özlirining chüshini, yeni aliyliri uxlawatqanda körgen ghayibane alametlerni éytip bérey: —

²⁹ — I aliyliri, sili uxlashqa yatqanda kelgüsidiki ishlarni oylap yattila. Sirlarni birdinbir Ashkarilighuchi özlirige yüz béridighan ishlarni körsetti. ³⁰ Manga kelsek, bu sirning manga ayan qilinghini méning bashqa jan igiliridin artuq hékmetke ige bolghanliqimdin emes, belki bu chüshning tebirini, shundaqla shah aliylirining köngülliridiki oylirini özlirige melum qilish üçündür.


³¹ — Ey aliyliri, sili ghayibane alamette özlirining aldilirida turghan gigant bir heykelni kördile. Bu heykel nahayiti gewdilik bolup, zor nur chaqnap turidighan heywetlik hem qorqunchluq idi. ³² Heykelning béshi ésil altundin, kökriki we qolliri kümüshdin, bel we saghriliri mistin,



³³ Yuta-pachiqi tömürdin, puti tömür bilen layning arilashmisidin yasalgan. ³⁴ Özliri uni körüwatqan chaghlirida, adem qoli bilen qézilmighan bir tash kélip heykelge urulup uning tömür bilen layning arilashmisidin yasalgan putini chéqiwetti. ³⁵ Uningdiki tömür, lay, mis, kümüş, altunlar shuan parche-parche qiliniq, shamal ularni beeyni yazliq xamandiki topilarni uchurghandek, qayta héch tépilmighudek qilip uchuruwetti. Lékin héliqi tash yoghinap, pütkül jahanni qaplighan ghayet zor bir taghqa aylandi.

2:28 «aliyliri uxlawatqanda körgen ghayibane alametler...» — aramiy tilida: «sili kariwatta yatqanda kallilirida körgen ghayibane alametler...» déyilidu.

«Daniyal»



³⁶ Körgen chüshliri mana shudur. Emdi biz özlirige bu chüshning menisini yéship bérimiz..

³⁷ Ey aliyliri, özliri pütkül padishahlarning bir padishahi, ershtiki Xuda silige padishahliq, nopuz, küch we shöhret ata qildi. ³⁸ Insan baliliri, haywanatlar, uchar-qanatlar meyli qeyerde tursun,

2:36 «Emdi biz özlirige bu chüshning menisini yéship bérimiz» – «biz» dégen bu söz shühhisizki, Daniyalning özige we uch dostigha wakaliten söz qilghinini bildüridu.

2:36 Dan. 7





Xuda ularni qollirigha tapshurup silini ularning hemmisige hakim qildi. Sili u heykelning altun béshidursila.

³⁹ Özliridin kéyin yene bir padishahliq kélidu. Lékin u silining padishahliqlirigha yetmeydu. Uningdin kéyin üçinchi bir padishahliq, yeni mis padishahliq kélip pütkül yer yüzige hakim bolidu.

⁴⁰ Uningdin kéyinki tötinchi padishahliq bolsa tömürdek mustehkem bolidu. Tömür barliq bashqa nersilerni chéqiwétip boysundurghinidek, shuninggha oxshash bu tömür padishahliq öz aldinqi padishahlarning hemmisini ézip chéqiwétidu.

⁴¹ Özliri körgendek tömür bilen séghiz layning arilashmisidin yasalghan put we barmaqlar bu padishahliqning bölünme bolup kétidighinini körsitidu. Biraq bu padishahliq tömürdek küchke ige bolidu, chünki sili körgendek, tömür bilen lay arilashqan. ⁴² Tömür bilen layning arilashmisidin yasalghan putning barmaqliri u padishahliqning bir qismining küchiyidighanliqini, bir qismining ajizlishidighanliqini körsitidu. ⁴³ Özliri tömür bilen layning arilashqanliqini kördile. Bu u padishahliqning hökümdarliri padishahliqning puqraliri bilen ittipaqlashmaqchi bolghanliqini körsitidu. Lékin tömür lay bilen arilashmighandek, birliship kételmeydu..

⁴⁴ U axirqi padishahlar textte olturghan mezgilde, ershtiki Xuda yimirilmes bir padishahliq berpa qilidu. Bu padishahliq hergiz bashqa bir xelqge ötmeydu; eksice u bu bashqa padishahliqlarni üzül-késil gumran qilip, özi menggü mezmur turidu. ⁴⁵ Özliri adem qoli bilen qézilmighan bir tashning taghdin chiqqini we uning heykeldiki tömür, mis, lay, kümüş, altunni chéqiwetkenlikini kördile. Shunga ulugh Xuda aliylirigha kelgüside yüz bérédighan ishlarni bildürgen. Körgen chüshliri choqum emelge ashidu, bérilgen tebir mutleq ishenchliktur....

2:43 «padishahliqning puqraliri bilen...» — aramiy tilida: «insanlarning nesli bilen...».

2:44 «U axirqi padishahlar» — putning barmaqlirining padishahlargha wekillik qilidighanliqini körsitse kérek. Bu bab we 7-bab toghruluq «qoshumche söz»imizni köriung.

2:44 Dan. 3:33; 4:31; 6:27; 7:14, 27; Mik. 4:7; Luqa 1:33

2:45 «Özliri adem qoli bilen qézilmighan bir tashning taghdin chiqqini we uning heykeldiki tömür, mis, lay, kümüş, altunni chéqiwetkenlikini kördile...» — bu babtiki bésharetler toghruluq «qoshumche söz»imizni köriung.

2:45 Yesh. 8:14; 28:16; Zeb. 118:22; Zek. 3:9; Mat. 21:42-44; Yuh. 3:31; 8:23

Padishahning Daniyalga in'am bérishi

⁴⁶ Andin padishah Néboqadnesar özini yerge étip Daniyalga sejde qildi we uninggha hediye bérip xushpuraq-isriq sélishni emr qildi. ⁴⁷ Padishah uninggha:

— Derweqe, séning Xudaying ilahlar ichide eng ulugh Ilah, padishahlarning xojisi we sirlarni ashkarilighuchi iken, chünki sen bu sirni yeshting! — dédi.

⁴⁸ Andin padishah Daniyalning mertiwisini yuqiri qilip, uninggha nurghun ésil sowghatlarni teqdim qildi. U uni pütkül Babil ölkisige hakim bolushqa teyinli di we uni Babildiki danishmen-eqildarlarning bash aqsaqili qildi. ⁴⁹ Daniyalning padishahtin telep qilishi bilen, padishah Shadrak, Mishak we Ebednégolarni Babil ölkisining memuriy ishlirini idare qilishqa teyinli di. Daniyal özi orda xizmitide qaldi.

Néboqadnesarning altun heykelge choqunushni emr qilishi

3¹ Padishah Néboqadnesar altundin égzilki atmish gez, kengliki alte gez kélidighan bir heykel yasap, Babil ölkisining Dura tüzlenglikige ornatti. ² Padishah barliq wezir, waliy, hakim, meslihetchi, xezinichi, sotchi, soraqchilarni shundaqla herqaysi ölkilerdiki bashqa emeldarlarning hemmisini padishah Néboqadnesar ornatqan bu altun heykelni öz ilahigha atash murasimigha qatnishishqa perman chüshürdi. ³ Shuning bilen wezirler, waliylar, hakimlar, meslihetchiler, xezinichiler, sotchilar, soraqchilar, shundaqla herqaysi ölkilerdiki bashqa emeldarlarning hemmisi atash murasimigha jem boldi. Ular heykelning aldida turdi.

⁴ Jakarchi yuqiri awaz bilen:

— Ey herqaysi el-yurt, herqaysi taipilerdin kelgenler, her xil tilda sözlishidighan qowmlar, ⁵ siler sunay, ney, qalun, lira, ziltar, bulman we bashqa herxil sazlarining awazini anglighan haman, yerge bash urup padishah Néboqadnesar ornatqan altun heykelge sejde qilinglar. ⁶ Kimki bash urup sejde qilmisa, shuan dehshetlik yalqunlap turghan xumdangha tashlinidu, — dep jakarlidi.

⁷ Shunga, sunay, ney, qalun, lira, ziltar, bulman we bashqa herxil sazlarining awazini anglighan haman herqaysi el-yurt, herqaysi taipilerdin kelgen, herxil tilda sözlishidighan qowm yerge bash urup Néboqadnesar ornatqan altun heykelge sejde qilishti.

Kaldiylarning üç buraderning üstidin erz qilishi

⁸ U chaghda, bezi kaldiyler aldigha chiqip Yehudiylar üstidin erz qildi. ⁹ Ular padishah Néboqadnesargha:

— I aliyliri, menggü yashighayla! ¹⁰ Aliyliri sunay, ney, qalun, lira, ziltar, bulman we bashqa herxil sazlarining awazini anglighan haman hemmeylen yerge bash urup altun heykelge sejde qilsun, ¹¹ shundaqla kimki yerge bash urup sejde qilmisa, u dehshetlik yalqunlap turghan xumdangha tashlansun dep perman qilghanidila. ¹² Sili Babil ölkisining memuriy ishlirini bashqurushqa teyinligen birnechche Yehudiy, yeni Shadrak, Mishak, Ebednégolar bar; i aliyliri, bu ademler silige hörmetsizlik qiliwatidu. Ular padishahning ilahlirining ibaditide bolmide yaki padishah ornatqan altun heykelgimu sejde qilmaydu, — dédi.

¹³ Shuni anglap padishah Néboqadnesar derghezep bolup, Shadrak, Mishak, Ebednégolarni öz aldigha keltürüshni emr qildi. Shuning bilen ular bu üçheylenni padishah aldigha epkeldi.

¹⁴ Néboqadnesar ulargha:

2:49 «Daniyal özi orda xizmitide qaldi» — aramiy tilida «Daniyal padishahning derwazisida turatti». Kona zamanlarda sheherning yaki ordining derwazisi bolsa, soraqchilar höküm chiqiridighan jay idi.

3:1 «égzilki atmish gez, kengliki alte gez...» — «gez» (yaki «jeynek») jeynektin qolning uchighiche bolghan ariliqtur, texminen 40-45 santimétr.

3:5 «lira» — lira bolsa töt tarliq bir xil saz. «bulman» — bulman bolsa bir xil püwlinidighan saz.

— Shadrak, Mishak, Ebednégo, siler rasttin méning ilahlirinning xizmitide bolmidinglarmu hem men ornatqan altun heykelge sejde qilmidinglarmu? ¹⁵ Hazir siler sunay, ney, qalun, lira, ziltar, bulman we bashqa herxil sazlarining awazini anglighan haman, men yasatqan heykelge sejde qilishqa teyyar tursanglar, yaxshi. Lékin sejde qilmisanglar, siler derhal dehshetlik yalqunlap turghan xumdanğa tashlinisiler. Shu chaghda qandaq ilah kélip silerni changgilimdin qutquzuwalidikin, qéni?! — dédi.

¹⁶ Shadrak, Mishak, Ebednégolar padishahqa jawaben:

— I Néboqadnesar, bu ishta biz özimizni aqlishimiz hajsetsiz. ¹⁷ Biz sejde qilip kéliwatqan Xudayimiz bizni dehshetlik yalqunlap turghan xumdandin qutquzalaydu; i aliyliri, U choqum özlirining ilkidin bizni qutquzidu. ¹⁸ Lékin bizni qutquzmighan teqdirdimu, aliylirige melum bolsunki, biz yenila ilahlirining xizmitide bolmaymiz we sili ornatqan altun heykelge sejde qilmaymiz, — dédi.

Üch dostning ölümge buyrulushi

¹⁹ Buni anglighan haman padishah Néboqadnesarning teri buzulup, Shadrak, Mishak, Ebednégolargha qattiq ghezeplendi. Shuning bilen ademlirige xumdanni adettikidin yette hesse qattiq qizitishni buyrudi. ²⁰ U qoshunidiki eng qawul palwanlarga Shadrak, Mishak, Ebednégolarni baghlap, dehshetlik yalqunlap turghan xumdanğa tashlashni buyrudi. ²¹ Shuning bilen ular tonliri, ishtanliri, selliliri we bashqa libas kiyimliri sélinmighan halda baghlinip dehshetlik yalqunlap turghan xumdanğa tashlandi. ²² Padishahning emrining qattiqliqi bilen xumdaniki ot intayin yalqunlap yénip turatti, shunglashqa xumdandin chiqiwatqan yalqun Shadrak, Mishak, Ebednégolarni kôtürgen eskerlerni köydürüp tashlidi. ²³ Shundaq qilip Shadrak, Mishak, Ebednégo üçeylen baghlaqliq halda dehshetlik yalqunlap turghan xumdanğa chüshüp ketti.

²⁴ Andin Néboqadnesar chöchügen halda ornidin chachrap turup, meslihetchi weziriliridin:

— Biz baghlap ot ichige tashlighinimiz üç adem emesmu? — dep soridi.

— Ular jawaben «Shundaq, i aliyliri! — dédi.

²⁵ Padishah jawaben:

— Mana, men töt ademning baghlaqsiz halda ot ichide erkin méngip yürüwatqanini körüwatimenghu, ular qilche köygenek emes; hemde tötinchi kishi ilahlarning oghlidek turidu! — dédi.

Ücheylenning xumdan otidin chiqishi we östürülüşü

²⁶ Shuning bilen Néboqadnesar dehshetlik yalqunlap turghan xumdaning aghzigha yéqin kélip:

— Shadrak, Mishak, Ebednégo! Hemmidin Aliy Ilahning qulliri, chiqinglar, mayaqqqa kélinglar! — dep towlidi. Shuning bilen Shadrak, Mishak we Ebednégo ottin chiqti.

²⁷ Barliq wezirlar, waliylar, hakimlar we padishahning meslihetchi wezirliri yighilip kélisip bu üçeylenge tikiliship qarashiti; ularning qilche köygen yéri yoq idi, chach-saqallirimu köymigen, kiyim-kécheklirimu shu péti idi, üsti-béshidimu is-tütünnung puriqi yoq idi.

²⁸ Néboqadnesar mundaq dédi:

— Shadrak, Mishak, Ebednégolarning Xudasigha shükür-sanalar bolghay! U Öz perishtisini ewetip, Özige tayanghan qullirini qutquziwaldi. Ular özlirining ilahidin bashqa héchqandaq ilahqa xizmet qilmasliq üçün we yaki bash urup sejde qilmasliq üçün, peqet öz Xudayimizningla ibaditide bolimiz dep padishahning permanigha xilapliq qilip hayatini tewekkul qildi.

²⁹ Emdi men shundaq perman chüshürimenki: Qaysi el-yurt bolsun, qaysi taipilerdin kelgen bolsun, qaysi tilda sözlisidighanlar bolsun, Shadrak, Mishak, Ebednégolarning Xudasigha qara

3:28 «... Padishahning permanigha xilapliq qilip hayatini tewekkul qildi» — aramiy tilida «... Padishahning permanigha xilapliq qilip tenlirini tewekkul qildi».

chaplaydiken, pütün téni qiyma-chiyma qilinsun, öyliri hajetxanigha aylاندurulsun! Chünki bundaq qutquzalaydighan bashqa ilah yoq.

³⁰ Shuning bilen padishah Shadrak, Mishak, Ebednégo üçheylenni östürüp, Babil ölkisinde yuqiri mensepke teyinliidi.

Néboqadnesarning ikkinchi chüshi toghruluq yazghan xéti

4¹ «Menki padishah Néboqadnesardin yer yüzidiki herbir el-yurtqa, herqaysi taipilerge, herxil tillarda sözlshidighan qowmlargha aman-ésenlik éship-téship turghay!

² Hemmidin Aliy Xuda manga körsetken alametlerni we karametlerni jakarlashni layiq taptim.

³ Uning körsetken möjizilik alametliri némidégen ulugh! Uning karametliri némidégen qaltis! Uning padishahliqi pütmes-tügimestür, Uning hakimliqi dewrdin-dewrgiche dawamlshidulu!

⁴ Menki Néboqadnesar öyümde bixaraman olturghinimda, ordamda bayashat turmush köchürwatqinimda, ⁵ méni intayin qorqitiwetken bir chüshni kördüm, ornunda yatqinimda béshimdiki oylar we kallamdiki ghayibane alametler méni alaqzade qildi.

⁶ Babildiki barliq danishmenlerni aldimgha chaqirishqa perman bérip, ularning chüshümge tebir bérishini buyrudim. ⁷ Shuning bilen barliq remchi-palchi, pir-ustaz, kaldiyler we munejjimlar kélishti. Men chüshümni éytip berdim, lékin ular manga tebirini bérelmidi. ⁸ Lékin axirda Daniyal kirdi (uning yene bir ismi Belteshasar bolup, méning ilahimning namigha asasen qoyulghan). Muqeddes ilahlarning rohi uningda iken. Men chüshümni éytip, uninggha:

⁹ — Ey palchilarning bashliqi Belteshasar, muqeddes ilahlarning rohi sende ikenlikini, sanga héchqandaq sir tes kelmeydighanliqini bildim, shunga méning körgen chüshümdiki ghayibane alametlerni chüshendürgeysen, shundaqla uninggha tebir bergeysen, — dédim.

¹⁰ — Men ornunda yatqinimda kallamda mundaq ghayibane alametlerni kördüm: Mana, yer yüzining otturısında bir tüp derek bar iken; u tolimu égizmiş. ¹¹ U barghanséri chong hem mezmüt ösüp, asmangha taqishipty, u dunyaning chetlirigimu körünidiken. ¹² Uning yopurmaqliri chirayliq, méwisi intayin mol iken. Uningda pütkül dunyagha yetküdek ozuq bar iken. Uning astida daladiki haywanlar sayidashidiken, shaxlirida asmandiki uchar-qanatlar makan qilidiken; méwisidin barliq et igilirimu ozuqlinidiken.

¹³ Ornunda yétip, kallamda körgen ghayibane alametlerni körüwatimen, mana, asmandin bir közetchi muekkel, yeni muqeddes bir perishte chüshüp, ¹⁴ mundaq jakarliidi:

— «Derejni késip, shaxlirini qirqip, yopurmaqlirini we méwilirini qéqip chüshürüp chéchiwétinglar. Derek tüwidiki yawayi haywanlar uningdin yiraqlashsun, uning shaxliridiki qushlar tézip ketsun. ¹⁵ Yerde peqet kötükünila yiltizi bilen, mis we tömür bilen chemberlep, yumran ot-chöppler bilen bille dalada qaldurunglar. U asmandiki shebnemdin chiliq-chiliq höl bolup tursun. Uning nésiwisi ot-chöp yeydighan yawayi haywanlar bilen bille bolsun. ¹⁶ Ademiy eqlidin mehrum qilinip, uninggha yawayi haywanlarning eqli bérilsun, shundaqla shu halette «yette waqit» tursun. ¹⁷ Duniyadiki jan igiliri Hemmidin Aliy Bolghuchining insanlarning padishahliqining hemmisini idare qilidighanliqi, shundaqla uning padishahliq hoquqini özi talighan kishi (meyli u héchnémige erzimes adem bolsimu)ge béridighanliqini bilsun dep, bu

3:29 Dan. 2:5

4:3 Zeb. 93:1, 2; Dan. 6:27

4:7 «bérelmidi» — yaki «bermidi».

4:9 «Ey palchilarning bashliqi Belteshasar, muqeddes ilahlarning rohi sende iken...» — bu padishahning köz-qarishi. Daniyal özi palche emes, elwette. Palchiliq Tewratta qet'y men'i qilinidu.

4:13 «...muqeddes bir perishte chüshiti» — aramiy tilida «bir muqeddes bolghuchi chüshiti».

4:16 «ademiy eqlidin mehrum qilinip» — aramiy tilida «ademiy köngüldin mehrum qilinip». «yawayi haywanlarning eqli» — aramiy tilida «yawayi haywanlarning yürüki». «...shundaqla shu halette «yette waqit» tursun» — «yette waqit» Muqeddes Kitapta déyilgini boyiche, yette yilni bildüridu. Emma Babilliqlarning kaléndaridiki bir yil 360 kün bolghachqa, belkim 2520 kün bolushi kérek. Bu toghruluq «qoshumche söz»imizni köriing.

«Daniyal»

höküm qarighuchi muekkellerning permani bilen, yeni muqeddes perishtilerning qarar buyruqi bilan belgilengendur».

¹⁸ — Men padishah Néboqadnesar mana shundaq chöshni kördüm. Ey Belteshasar, chüshümge tebir bergeysen. Padishahliqimdiki danishmenler ichide men üçün buninggha tebir béreleydighan birmu adem chiqmidi. Lékin sen tebir béreleysen, chünki eng muqeddes ilahlarning rohi sende iken.

¹⁹ Shuning bilen Belteshasar depmu atalghan Daniyal bir haza heyranliqta alaqqade boldi we chüsh toghrisida oylap tolimu biaram boldi.

Padishah: — Ey Belteshasar, bu chüsh we uning tebiri séni alaqqade qilmisun, — dédi.

Belteshasar jawaben:

— I aliyliri, bu chüsh silidin nepretlengenlerge bolsun, uning tebiri özlirige emes, düshmenlirige chüshkey!²⁰⁻²¹ Barghanséri ösüp mezmüt bolghan, égzizliki asmangha taqishidighan, pütkül dunyagha körünidighan, yopurmaqliri chirayliq, méwisi intayin mol bolghan, pütkül dunyagha yetküdek ozuq bolidighan, sayisida yawayi haywanlar turidighan, shaxlirida uchar qushlar makan qilidighan derex bolsa, yeni sen körgen derex — del özliridir, i aliyliri!

— Chünki sili chong we mezmüt östila; silining heywetliri éship pelekke yetti; hökümranliqliri yer yüzining chetlirige yétip bardı.

²² — Chünki sili chong we mezmüt östila; silining heywetliri éship pelekke yetti; hökümranliqliri yer yüzining chetlirige yétip bardı.²³ Aliyliri qarap turghan waqitlirida asmandin bir qarighuchi, yeni bir muqeddes perishte chüshüp: «Bu derexni késip, xarab qilinglar. Xalbuki, yerde kötikinila yiltizi bilen qaldururp, mis we tömür bilen chemberlep, yumran ot-chöpler bilen bille dalada qaldurunglar. U asmandiki shebnemdin chiliq-chiliq höl bolup tursun. «Yette waqit» béshidin ötkiche uning nésiwisi ot-chöp yeydighan yawayi haywanlar bilen bille bolsun, — deptu.

²⁴ — I aliyliri, chüshlirining menisi mana shu — Bular bolsa Hemmidin Aliy Bolghuchining permani bilen xojam padishahning béshigha chüshidighan ishlar — ²⁵ Özliri kishiler arisidin heydiwétilip, yawayi haywanlar bilen bille yashaydila, kalilardek ot-chöp bilen ozuqlandurulidila, dalada asmandiki shebnemdin chiliq-chiliq höl bolup turidila. Taki sili Hemmidin Aliy Bolghuchining pütkül insan padishahliqini idare qilidighanliqini we Uning hoquqini Özi tallighan herqandaq kishige béridighanliqini bilip yetküche, yette waqit bashliridin ötidu. ²⁶ «Derehning kötikini yiltizi bilen yerde qaldurunglar» dep buyrulghaniken, özliri ershlerning hemmini idare qilidighanliqini bilip yetkendin kéyin padishahliqliri özlirige qayturulidu. ²⁷ Shunga i aliyliri, méning nesihitim silige layiq körülgey, gunahliridin qol üzgeyla, ishta heqqaniy bolghayla, qebihlikliridin toxtap kembeghellerge rehimdillik qilghayla. Shundaq qilghandila belkim dawamlig güllep yashnimamdila?

²⁸ Bu ishlarning hemmisi padishah Néboqadnesarning béshigha chüshti.

²⁹ On ikki aydin kéyin, u Babildiki padishahliq ordinisining ögziside seyle qiliwétip:

³⁰ — Qaranglar, men öz izzitim we shan-shöhritim namayan qilinsun dep, shahane ordamning jaylishishi üçün zor küchüm bilen yasighan heywetlik Babil shehiri mushu emesmu? — dédi.

³¹ Uning sözi aghzidin téxi üzülmeyla, asmandin bir awaz chüshüp:

— Ey padishah Néboqadnesar, bu söz sanga keldi: Padishahliq sendin élini. ³² Sen kishiler arisidin heydiwétilip, yawayi haywanlar bilen bille makan qilisen we kalilardek ot-chöp yeysen; sen Hemmidin Aliy Bolghuchining insan padishahliqini idare qilidighanliqini we Uning hoquqini Özi tallighan herqandaq kishige tutquzidighanliqini bilip yetküche yette waqit béshingdin ötüp kétidu — déyildi.

4:19 «bir haza heyranliqta alaqqade boldi» — aramiy tilida «birer saet heyranliqta alaqqade boldi».

4:25 Dan. 5:20,21

³³ Bu söz Néboqadnesarda shuan emelge ashti. U kishiler arisidin heydiwétilip, kalilardek otchöp yep, téni shebnemdin chiliq-chiliq höl bolup ketti. Uning chachliri bürkütning peyliridek, tirnaqliri qushning tirnaqliridek ösüp ketti.

³⁴ Emdi shu künler toshqanda, men Néboqadnesar asmangha köz tikip qariwidim, eqil-hoshum eslige keldi. Men Hemmidin Aliy Bolghuchigha hemdusana éytip, Menggü Hayat Turghuchini medhiyilep, hörmet eylidim.

Uning hakimliqi menggülük hakimliqtur;

Uning padishahliqi ewlactin-ewladqidur.

³⁵ Uning aldida yer yüzidiki barliq insanlar héchnéme hésablanmaydu;

Ershtiki qoshunlar we zémindiki insanlar arisida U néme qilishni xalisa shuni qilidu;

Uning qolini kim tosalisun yaki Inaningdin «Néme qilisen?» dep sorashqa jür'et qilalisun?

³⁶ Shuanla eqil-hoshum eslige keldi; padishahliqimning shan-sheripi, izzitim, padishahliq heyemmula eslige keltürüldi. Meslihetchi weziririm we emir-ésilzadilirim méni izdep keldi. Padishahliqim mustehlemlendi; burunqidinmu zor heywige yéngibashtin ige boldum.

³⁷ Emdi menki Néboqadnesar ershtiki Padishahqa hemdusana oquymen, Uni téximu ulughlaymen we Uni izzetleymen:

— Uning qilghanliri heqtur,

Uning yolliri toghridur;

Uning tekebburluq yolida mangghanlarning heywisini chüshürüsh qudriti bardur!».

Néboqadnesarning newrisi padishah Belshazarning ziyapiti

5¹ Bir küni padishah Belshazar emir-ésilzadilerdin ming kishini teklip qilib katta ziyapet bérip, ularning aldida sharab ichip, eysh-ishret keypini sürdi.² Padishah Belshazar sharabni tétip körüp, özi, emir-ésilzadiliri, öz xotun-kénizekliring sharabni atisi Néboqadnesar Yérusalémdiki muqeddes ibadetxanidin oljigha alghan altun-kümüshtin yasalghan jam-qachilarda ichishige shu jam-qachilarni élip chiqishni buyrudi.

³ Newkerler derhal bérip Xudaning Yérusalémdiki muqeddes ibadetxanisidin élip kélingen altun jam-qachilarni élip chiqti; padishahning özi, emir-ésilzadiliri, uning xotunliri we kénizekliri ularda sharab ichti.⁴ Ular sharab ichkech, altun, kümüş, mis, tömür, yaghach we tashlardin yasalghan butlarni medhiyileshti.

⁵ Del shu peyette adem qolining besh barmiqi peyda bolup, chiraghdanning udulidiki ordining tam suwiqigha xet yézishqa bashlidi. Padishah xet yazghan qolning körüngen qismini körüp,

⁶ chirayi tatirip, könglide intayin alaqqade bolup ketti. Put-qolliri boshiship, putliri titrep keti.⁷ Padishah qattiq warqirap, pir-ustazlar, kaldiyler we munejjimlarni chaqirishni buyrudi. Babildiki danishmenler kelgen hamon padishah ulargha:

5:1 «padishah Belshazar emir-ésilzadilerdin ming kishini teklip qilib...» — padishah Belshazar Néboqadnesarning newrisi idi. Emeliyette shu künlérde u «muawin impérotor» idi; atisi Nabonidus impérotor idi, lékin u adette Babilda turmaytti. «... Ularning aldida sharab ichip, eysh-ishret keypini sürdi» — bu babtiki 30-31-ayetlerdin qarighanda, shu chaghdá Pars qoshunliri Babil shehirini alliqachan qorshiwalganidi. Emdi Babillar némishqa ziyapet qilidu? Tarixshunaslarning tehlihi boyiche Babil shehiri (a) intayin mustehkem, sépili égiz sheher; (e) uningda yirgirme yilliq ozuq-tülük toplanganidi. Shunga padishah özini tolimum bixeter, dep qaraytti.

5:5 «... chiraghdanning udulidiki ordining tam suwiqigha xet yézishqa bashlidi» — qiziq bir ish shuki, arxéologlar qazghan asaretqilergé اساسen, Babil ordiliridiki tamlar üstige ularning eng ulugh ghelibe-muweppeqiyetliri süret we sözler bilen xatirilingen. Padishah ziyapet qilghanda, maxtinish üçün özining yéqindin buyanqi urushlardiki ghelibisini we muweppeqiyetlirini yorutush üçün, chiraghdan bu resimlarning uduligha qoyghuzulatti.

5:6 «put-qolliri boshiship,...» — aramiy tilida: «bel-saghrisining boghum-ügiliri boshiship,...». Bu ish-weqe «Yesh.» 45:41tiki bésharetning bir emelge ashurulushi. «putliri titrep ketti» — aramiy tilida: «tizliri bir-birini qaqqili turdi».

— Kimki tamdiki bu xetlerni oqup menisini manga dep bérelise, uninggha sösün renglik bir ton kiygüzülüp, boynigha altun zenjir ésilip, padishahliqta üçinchi mertwiwe bérididu, — dédi..

⁸ Padishahning danishmenlirining hemmisi ordigha hazir boldi; lékin ular ne xetlerni oquyal-maytti ne padishahqa menisini chüshendürüp bérelmeytti. ⁹ Belshazar téximu alaqqade bolup, chirayi téximu tatirip ketti. Emir-ésilzadilermu qandaq qilishni bilelmey qaldi.

¹⁰ Padishah we emir-ésilzadilerning warqirashqan awazini anglighan xanish ziyapet zaligha kirip, padishahqa mundaq dédi:

— I aliyliri, menggü yashighayla! Alaqqade bolup ketmigeyla, chirayliri tatirap ketmige. ¹¹ Padishahliqlirida bir kishi bar, uningda muqeddes ilahlarning rohi bar, atiliri texttiki waqtida, bu kishide yoruqluq, danaliq we eqil-paraset, yeni ilahlargha xas eqil-paraset namayan qilinghanidi. Atiliri Néboqadnesar, yeni padishah atiliri uni pütün remchi-palchilar, pir-ustazlar, kaldiy-ler we munejjimlarning béshi qilip teyinligen. ¹² Bu kishide alahide bir rohiy xususiyet, bilim, hékmet, chüshlerge tebir béreleydighan, tépishmaqlarni yésheleydighan we tügün-sirlarni achalaydighan qabiliyet bar idi. Shu kishining ismi Daniyal bolup, padishah uninggha Belteshasar depmu isim qoyghan. Shunga bu Daniyal chaqirtilsun, u choqum bu xetlerning menisini yéship béridu.

Daniyalning tamdiki xetning menisini chüshendürüshi

¹³ Shuning bilen Daniyal padishahning aldigha élip kélinidi, padishah Daniyaldin:

— Padishah atam Yehuda ölkisidin sürgün qilip kelgen Yehudiylar ichidiki héliqi Daniyal senmu? — dep soriwidi, ¹⁴ — Sen toghruluq xewirim bar, sende muqeddes ilahlarning rohi, shundaqla yoruqluq, danaliq we alahide eqil-paraset bar iken dep anglidim. ¹⁵ Emdanishmenler we pir-ustazlarni tamdiki xetni oqup, menisini manga chüshendürüp bersun dep aldimgha chaqirtip kélinidi; lékin bu ishning sirini héchqaysisi yéship bérelmidu. ¹⁶ Biraq sen toghruluq anglighanmenki, sen sirlarni chüshendüreleydikensen we tügünlerni yésheleydikensen. Eger bu xetlerni oqup, menisini chüshendürüp béreliseng, sanga sösün renglik ton kiygüzülidu, boynunggha altun zenjir ésilidu, padishahliqta üçinchi derijilik mertwiwige érishisen, — dédi.

¹⁷ Daniyal padishahqa mundaq jawab berdi:

— Aliylirining in’amliri özliride qalsun, mukapatlirini bashqa kishige bergelya. Emdilikte men aliylirigha bu xetni oqup, menisini chüshendürüp bérey. ¹⁸ — I aliyliri, Hemmidin Aliy Xuda atiliri Néboqadnesargha padishahliq, ulughluq, shan-sherep we heywet berdi. ¹⁹ Uninggha bérilgen ulughluqtin herqaysi el-yurt, herqaysi taipiler we herxil tilda sözlishidighan qowmlarning hemmisi uning aldida titrep qorqup turatti; u kimni xalisa shuni öltüretti, kimni xalisa shuni tirik qoyatti; kimni xalisa shuni mertwilik qilatti, kimni xalisa shuni pes qilatti.

²⁰ Lékin u könglide tekebburliship, roh-qelbide meghrurlinip mijezi tersaliship, padishahliq textidin chüshürülüp, izzitidin mehrum qilindi. ²¹ U kishiler arisidin heydiwétlip, uninggha yawayi haywanlarning eqli béridi. U yawa éshekler bilen bille makanliship, kalilardek ot-chöp yégüzüldi, téni shebnemdin chiliq-chiliq hól bolup ketti, taki u Hemmidin Aliy Xudaning insan padishahliqini idare qilidighanliqini we U padishahliqning hoquqini Özi tallighan herqandaq kishige béridighanliqini bilip yetküche shu halette boldi..

²² Ey Belshazar, Néboqadnesarning oghli turup özliri bularning hemmisidin xewerliri bolsimu, lékin özlirini töwen qilmidila. ²³ Eksiche tekebburliship ershtiki Rebge qarshi turdila. Sili Uning muqeddes ibadetxanisidin olja alghan jam-qachilarni élip kélip, özliri, emir-ésilzadiliri, öz xo-

5:7 «uninggha sösün renglik bir ton kiygüzülüp,...» — qedimki zamanlarda sösün reng «shahane reng» dep hésablinatti.

5:10 «...warqirashqan awazini anglighan xanish ziyapet zaligha kirip,...» — «xanish» mushu yerde Belshazarning anisi yaki chong anisi (Néboqadnesarning ayali) bolsa kérek.

5:11 Dan. 2:47, 48

5:21 Dan. 4:22

tonliri we kénizeklirimu ularda sharab ichtinglar andin körmeydighan, anglimaydighan we héchnémini chüshenmeydighan altun, kümüş, mis, tömür, yaghach we tashlardin yasalghan butlarni medhiyilidile. Halbuki, silining nepeslrini Öz qolida tutqan we silining barliq heriketlrini Öz ilkide tutqan Xudani ulughlimidila. ²⁴ Shunga, Xuda bu qolning körüngen qismini ewetip bu xetlerni yazdurdi.

²⁵ Bu xetler: «Méné, méné, tekel, upharsin» dégendin ibaret.

²⁶ Buning chüshendürülüşhi: — «Méné» — Xuda silining padishahliqlirining hésabini qilip, uni ayaghlashturdi.

²⁷ «Tekel» — sili tarazida tartiliwidila, kem chiqtila. ²⁸ «Peres» — padishahliqliri parchilinip, Médialiqlar bilen Parslarga tewe qilindi.

²⁹ Shuning bilen Belshazar derhal newkerlirige emr qiliwidi, ular Daniyalgha sösün renglik tonni kiydürüp, boynigha altun zenjirni éship qoydi; u u toghruluq: «Padishahliq ichide üçinchi derijilik mertiwige ige bolsun» dep jakarlidi.

³⁰ Shu kéche kaldiylerning padishahi Belshazar öltürüldi. ³¹ Padishahliq bolsa Médialiq Dariusning qoligha ötti. U texminen atmish ikki yashta idi.

Daniyal shirlar öngüride

6¹ Padishah Darius pütün padishahliqni idare qilish üçün bir yüz yigirme wezirni herqaysi yurtlarni bashqurushqa teyinleshni muwapiq kördi. ² Buningdin bashqa u bu wezirlerni nazaret qilip, bu wezirlerning hésabini élish, shundaqla padishahning hoquq-menpeeti ziyangha uchrimsun dep Daniyal we bashqa ikki kishini nazaretchilikke teyinlidi. ³ Daniyalda alahide bir rohiy xususiyet bar bolghachqa, u bashqa nazaretchilerdin we wezirlerdin iqtidarliq chiqti. Shunga padishah uni pütkül padishahliqni idare qilishqa teyinlimekchi boldi. ⁴ Shuning bilen bashqa nazaretchi we wezirler uning padishahliqtiki memuriy ishleridin sewenlik izdidi. Lékin ular erz qilghudek héchqandaq bahane-seweb yaki sewenlik tapalmidi. Chünki Daniyal diyanetlik we ishenchlik bolup, uningdin qilche kemchilik yaki sewenlik chiqiralmighanidi.

⁵ Shunga shu ademler özara:

— Daniyalning Xudasining qanunigha munasiwetlik ishleridin bashqa, uningdin eyibligüdek héchqandaq bahane tapalmaymiz, — déyishti.

⁶ Shunga ular özara til biriktürüp padishahning aldigha kirip:

— Padishah Darius aliyliri menggü yashighayla! ⁷ Aliylirining padishahliqliridiki barliq nazaretchi, waliy, wezir, meslihetchi, hakim we emeldarlar birlikte meslihetleshtuq; herqandaq kishi ottuz kün ichide herqandaq ilahqa herqandaq dua-tilawet qilishqa we yaki herqandaq kishidin bir nerse tileshe ruxset bolmisun, i aliyliri, peqet silidinla tilishi ruxset bolsun dégen shahane yarliqning chüshürülüşhini layiq kördüq. Bu perman qet'iy bolsun, kimki bu permangha xi-

5:25 «Méné» — «sanash» yaki «hésablash» dégen sözi bilen, «tekel» — «tarazida tartish» dégen sözi bilen, «upharsin» — «parchilinish» dégen sözi bilen ahangdash bolidu.

—Aramiy tilidin ibraniy tiligha terjime qilinsa «Bir mina, bir shekel, yérim mina» dégen bolidu. Mina we shekel ibraniylarning pul birlikliri idi.

5:28 «peres» — «upharsin» dégen sözning birlik shekli (25-ayette «upharsin» köplük shekilde). «Peres» («upharsin») dégenlik «Pars» sözi bilen yiltizdash bolup, bu yerde ikki bisliq mene bildüridu. Uning padishahliqi hem parchilanghan hem Parslarga mensup bolidu, dégeni bildüridu.

5:31 «Padishahliq bolsa Médialiq Dariusning qoligha ötti» — aramiy tilida «Médialiq Darius padishahliqni qobul qildi».

—Babil shehiring qandaq ishghal qilinghanliqi heqqidiki qiziq téma toghruluq «Yeremiya»diki «qoshumche söz»imizde, «Babil shehiring örüwetilishi toghruluq bésharetler» dégen bayanlirimizni körüng.

6:1 «Padishah Darius pütün padishahliqni idare qilish üçün...» — mushu «Darius»ning kim ikenliki toghruluq alimlar arisida talash-tartish bar. Beziliri uni parsliq Qoresh, dep qaraydu. Lékin mushu yerde Darius «Médialiq» déyilidu we 31ge qarighanda, u Qoreshning qol astida idi («Médialiq Darius padishahliqni qobul qildi» déyilidu). Uning salahiyitini arxéologlar tetqiqatliiri bilen éniqlishi mumkin.

lapliq qilsa, u shirlar öngkürige tashlansun!⁸ Emdi, i aliyliri bu permanni békitip chüshürgeyla, uning özgertilmesliki üçhün yarliqnamige imza qoyghayla; chünki Média we Pars qanuni boyiche, perman chiqirilishi bilenla özgertishke bolmaydu, — dédi.

⁹ Shuning bilen Darius permanni békitip yarliqnamigha qol qoydi.

¹⁰ Daniyal bu yarliqnamige imza qoyulghanliqini anglap, öyige qaytti. Uning öyining ögziside bir balixana bolup, dérizisi Yérusalémgha qaraydighan bolup, ochuq turatti. U aditi boyiche dérizining aldida tizlinip olturup, her küni üç qétim Xudagha dua-tilawet qilip shükür éytatti..

¹¹ Lékin héliqi ademler bille kélip Daniyalning Xudagha dua we tilawet qiliwatqinini kördi.

¹² Andin ular birlikte padishahning aldigha bérip perman toghrisida gep échip:

— I aliyliri, özliri: Ottuz kün ichide özliridin bashqa herqandaq ilahdin yaki herqandaq insandin birer némini tiligen herqandaq kishi shirlar öngkürige tashlansun, dégen bir permangha imza qoyghan emesmu? — dep soridi.

Padishah: — Derweqe shundaq qildim, Média we Pars qanuni boyiche permanni özgertkili bolmaydu, — dédi.

¹³ Andin ular padishahqa jawaben:

— Yehudadin esir élip kélingen kishilerdin héliqi Daniyal, i aliyliri, silini we sili imza qoyghan permanni közge ilmaydu, belki her künde üç qétim öz dua-tilawetini qiliwatidu, — déyishti.

¹⁴ Buni anglighan padishah öz-özige kayip, köngül qoyup Daniyalni qutqushushqa amal tapmaqchi bolup, u kün patquche herxil qutquzush amali üstide izdinip yürdi.

¹⁵ Lékin axirda u kishiler yene özara til biriktürüp padishahning aldigha jem bolup uninggha:

— I aliyliri, özlirige melumki, Médialar we Parslarning qanuni del shuki, padishahning békitken herqandaq qarari yaki permanini özgertishke bolmaydu, — déyishti.

¹⁶ Shuning bilen padishahning emr qilishi bilen Daniyal tutup kélip, shirlar öngkürige tashlandi. Padishah Daniyalgha:

— Sen üzöldürmey ibadet qilidighan Xudaying séni qutquziwalidu! — dédi.

¹⁷ Bir tash élinip, öngkürning aghzi uning bilen étildi; Daniyalning ishligigha héchkim arilashmisun dep uni padishah öz möhürü we uning emir-emeldarlarining möhürliri bilen möhürlidi.

¹⁸ Andin padishah ordigha qaytip kélip kéchini roza tutup ötküzdi; özining toqal-kénizekliridin héchqaysisini öz yénigha keltürmedi, u kéchiche uxliyalmidi.¹⁹ Tang étishi bilenla padishah ornidin turup, aldirap shirlar öngkürige bardı.²⁰ Padishah öngkürge yéqinlaship azablanghan halda Daniyalni chaqirip:

— Ey Daniyal, Menggü Hayat Xudaning quli, sen üzölmes ibadet qilidighan Xudaying séni shirlardin qutquziwalmidimu? — dep towlidi.

²¹ Daniyal jawaben:

— I aliyliri, menggü yashighayla!²² Xudayimning perishtisini ewetip shirlarning aghzini yumdurushi bilen ular manga héch zıyan-zexmet yetküzelmidi; chünki U mendin héchqandaq eyib körmidi. Aliylirining aldidimu men héchqandaq zıyan yetküzgüdek ish qilmidim, — dédi.

²³ Buni anglap padishah intayin xushal bolup, ademlrini Daniyalni öngkürdin élip chiqishni buyrudi. Shuning bilen ular Daniyalni öngkürdin élip chiqti. Uningdin qilche zéde-zexmet ta-

6:7 «Aliylirining padishahliqliridiki barliq nazaretchi, waliy, wezir, meslihetchi, hakim we emeldarlar...» — ularning bu bayanidiki «barliq» dégen söz yalghanchilik idi; chünki Daniyal uning ichide emes idi, elwette.

6:8 Est. 1:9; 8:8

6:9 «Shuning bilen Darius permanni békitip yarliqnamigha qol qoydi» — 9-ayetning toluq menisini békitish tes. Aramiy tilida «Shuning bilen Darius perman we yarliqnamige qol qoydi» déyilidu. Buninggha qarighanda, ikki yazma yarliq bolghan bolsa kérek. Pars ordisdiki qaide-nizamlardin anche xewirimiz bolmighachqa, néme üçhün ikki yarliq kérek bolidighinini bilmeymiz.

6:10 1Pad. 8:44; Zeb. 55:17

6:18 «özining toqal-kénizekliridin héchqaysisini öz yénigha keltürmedi» — yaki, «u héchqandaq köngül échishlarnimu qilmidi». «u kéchiche uxliyalmidi» — aramiy tilida «uning uyqusı qachtı».

«Daniyal»

palmidi; chunki u Xudasigha tayanghanidi. ²⁴ Andin padishah buyruq chüshürdi, newkerliri Daniyalning üstidin shikayet qilghanlarning hemmisini tutup, ularni bala-chaqiliri we xotunliri bilen qoshup shirlar öngkürige tashliwetti. Ular öngkür tégige chüshüp bolmayla shirlar étilib kélip, ularning ustixanlirininimu chaynap qiyma-chiyma qiliwetti.

²⁵ Shu ishtin kéyin Darius padishah yer yüzide turuwatqan herqaysi el-yurt, hemme taipiler, her tilda sözlshidighan qowmlarning hemmisige mundaq pütük chüshürdi: —

«Hemminglarga amanliq éship-téship turghay!

²⁶ Men ushbu yarliqni chüshürimenki, padishahliqimdiki herbir yurttiki puqralar Daniyalning Xudasi aldida titrep qorqsun!

— Chunki U Menggü Hayat Xudadur,

Menggü mustehkem özgermestur,

Uning padishahliqi halak qilinmas,

Uning hakimiyiti ebedil'ebedgiche bolidu..

²⁷ U balayiqazadin qoghdaydu we qutquzidu,

U asmanlardimu, yer yüzidimu alamet-karametlerni yaritidu,

U Daniyalni shirlarning changgilidin qutquzdi».

²⁸ Daniyalning bolsa shu ishlardin kéyin Darius höküm sürgen mezgilde, shundaqla Pars padishahi Quresh höküm sürgen waqitlarda ishliri rawan yürüshti.

Daniyalning ghayibane alametlerni bayan qilghanliqi

Töt zor mexluqni körüsh

7¹ Belshazar Babilgha padishah bolghan birinchi yili Daniyal ornida yétip chüshide birnechche ghayibane alametlerni kördi. U chüshide körgenlirini mundaq yekünlep xatiriliwaldi: —

² Kéchide körgen ghayibane körünüshte menki Daniyal shuni kördümki, asmanning töt teripidin shamal chiqip, «Ulugh Déngiz» yüzige urulmaqta idi. ³ Déngizdin shekilliri bir-birige oxshimaydighan töt zor mexluq chiqti.

⁴ Birinchi mexluq shirgha oxshaytti, lékin bürkütning qaniti bar idi. Men uninggha qarap turghinimda, qanatliri yulundi; andin u yerdin kötürülüp, ikki puti yerge dessitilip ademdek turghuzulup, uninggha insaniy bir qelb béridi..

⁵ Mana yene bir mexluq, yeni ikkinchisi éyiqqa oxshaytti. Uning bir teripi ikkinchi bir teripidin égzilitildi. Uning chishliri üç qowurghini chishlep turatti, bir awaz uninggha: «Ornungdin tur, göshni yéyishingche yewall!» — dédi.

⁶ Qarap turghinimda, mana yene bir mexluq peyda boldi. U yilpizgha oxshaytti, dümbiside qushningkidek töt qaniti bar idi; uning béshi töt idi. Uninggha hakimliq hoquqi béridi.

⁷ Uningdin kéyin kéchidiki ghayibane körünüşlerde qarap turghinimda, mana tötinchi bir mexluq peyda boldi. U intayin qorqunchluq, dehshtlik we ajayib küchlük idi. U yoghan tömür chishliri bilen owni chaynap ézip yutup, qalduqini putliri bilen dessep-cheyleytti. U aldinqi barliq mexluqqa oxshimaytti; uning on münggüzi bar idi. ⁸ Men bu münggüzlerni közitiwatqinimda, mana münggüzlerning arisidin yene bir kichik münggüz ösüp chiqti. Bu kichik münggüzning aldida eslidiki münggüzlerdin üchi yuluwétildi. Bu kichik münggüzning ademningkidek közi we chong sözleydighan aghzi bar idi.

6:26 «Uning hakimiyiti ebedil'ebedgiche bolidu» — aramiy tilida «Uning hakimiyiti axirghiche bolidu».

6:26 Dan. 2:44; 4:3; 7:14, 27; Luqa 1:33

7:2 «Ulugh Déngiz» — «Ottura Déngiz»ni körsetse kérek.

7:3 Dan. 2:37-45

7:4 Dan. 4:34

Menggü hayat bolghuchini körüş

⁹ Men qarap turghinimda, u yerge birnechche textning qoyulghanliqini kördüm; ularning biride, «Ezeldin Bar Bolghuchi» orun élip olturuptu. Uning kiyimliri qardek ap'aq, chachliri ap'aq qoza yungidek idi. Uning texti ot lawuldap turghan yalqunlar bolup, lawuldap köyüwatqan ot chaqlirining üstide idi.¹⁰ Uning aldidin goya rawan éqip turghan deryadek ot yalquni lawuldap éqip turatti; Uning xizmitide turghuchilar tümen minglighan idi, Uning aldida yüz milyonlighan hazir turghuchilar bar idi. Soraq bashlanghanliqi jakarlinip, desturlar échildi.¹¹ Héliqi kichik münggüzning yoghan geplerni qiliwatqan awazidin diqqitim shuninggha tartilip qarap turattim. Qarap turghinimda, tötinchi mexluq öltürülüp, uning jesiti halak qilinip, otqa tashlap köydürülüşke tapshuruldi.

¹² Qalghan üç mexluq bolsa, hakimiyitidin mehrum qilindi, lékin ularning ömri yene bir mezigil uzartildi.

¹³ Kéchidiki ghayibane körünüşlerde mana, men goya Insan Oghligha oxshash bir zatning asmandiki bulutlar bilen kelginini kördüm. U «Ezeldin Bar Bolghuchi»ning yénigha béríp, uning aldigha hazir qilindi.¹⁴ Her el-yurt, her taife, her xil tilda sözlishidighan qowmlar uning xizmitide bolsun dep, seltenet, shöhret we padishahliq hoquqi uninggha bérildi. Uning selteniti menggü solashmas seltenettur, uning padishahliqi menggü halak qilinmas.

Ghayibane körünüşlerning tebiri

¹⁵ Menki Daniyalning wujudum, dil-rohim bek biaramliqqa chömdi, kallamdiki ghayibane alametler meni intayin alaqqade qildi.¹⁶ Men yéqin turghuchilardin birining aldigha béríp, bu ghayibane alametlerning heqiqiti toghruluq soridim. U manga tebir béríp chüshendürüp mundaq dédi: —

¹⁷ «Bu töt zor mexluq kelgüsida dunyada bash kötüridighan töt padishahni körsitidu.»¹⁸ Lékin Hemmidin Aliy Bolghuchining muqeddes bendiliri padishahliq hoquqini qobul qilidu, ular uninggha menggü igidarchiliq qilidu, ebedil'ebedgiche shundaq bolidu».

¹⁹ Men bashqa üç mexluqqa oxshimaydighan tötinchi mexluq, yeni zor qorqunchluq, tömür chishliq, mis tirnaqliq, owni chaynap ézip yutup, andin qalduqlirini ayaghliri bilen dessepcheyleydighan héliqi mexluq toghrisidiki heqiqetni,²⁰ shundaqla uning béshidiki on münggüzining we kéyin ösüp chiqqan kichik münggüz toghrisidiki heqiqetni téximu éniq bilmekchi boldum — uning, yeni héliqi kichikining aldida eslide bar bolghan bashqa üç münggüz yuluwétilgen, közliri we yoghan gep qilidighan aghzi bar bolup, ene bashqa münggüzlerge qarighanda téximu heywetlik idi.²¹ Qarap turghinimda, u kichik münggüz Xudaning muqeddes bendiliri bilen jeng qilip ulardin üstünlükke ige boldi;²² «Ezeldin Bar Bolghuchi» kelgende, höküm qilish hoquqi Hemmidin Aliy Bolghuchining muqeddes bendilirige bérildi. Shuning bilen békitilgen waqti kélip, Xudaning muqeddes bendiliri padishahliq hoquqini ötküzüwaldi.

7:9 «Ezeldin Bar Bolghuchi» — eslide ibranij tilida «Qedimki künlerdin tartip Bar Bolghuchi» — Yeni Xuda dégenliktur, elwette.

7:10 «...tümen minglighan» — aramiy tilida: «... minglingan minglighan» yaki «minglighan ming» — démek, birnechche milyon. «Uning xizmitide turghuchilar tümen minglighan idi, uning aldida yüz milyonlighan hazir turghuchilar bar idi» — ayette közde tutulghan Xudaning xizmetchiliri perishtiler, elwette. «Weh.» 9:16ni körüng.

7:10 Weh. 5:11; 20:12

7:13 Dan. 7:27; Zeb.2:6; Nah. 1:3; Mat. 24:30; 26:64; 1Tés. 4:17; Weh. 1:7

7:14 Dan. 2:44; Luqa 1:33

7:16 «yéqin turghuchilar» — perishtiler bolsa kérek.

7:18 «... muqeddes bendiliri padishahliq hoquqini qobul qilidu» — qiziq bir yeri shuki, «padishahliq» dégen kimningki yaki qaysi padishahliq éytilmighan. Némishqa? Jawab choqum shuki, shu chaghda peqet birla padishahliq, yeni Xudaningki bolidu.

7:22 «Shuning bilen békitilgen waqti kélip, Xudaning muqeddes bendiliri padishahliq hoquqini ötküzüwaldi» — bashqa birxil terjimisi: «Shuning bilen békitilgen waqti kélip, Hemmidin Aliy Bolghuchining muqeddes bendiliri dep höküm chiqirildi».

«Daniyal»

²³ Tebir bergüchi chüshendürüp yene mundaq dédi: —

«tötinchi mexluq kelgüsi dunyada bash kötüridighan tötinchi bir padishahliq bolup, u bashqa herqandaq padishahliqlargha oxshimaydu. U pütkül dunyani yutup, uni ayagh asti qilip, kum-talqan qilidu.»

²⁴ On münggüz bolsa, bu padishahliqtin chiqidighan hökümranliq qilidighan on padishahni körsitidu. Kéyin yene bir padishah meydangha chiqidu, u ilgiriki padishahlargha oxshimaydu; u üç padishahni öziğe boysunduridu. ²⁵ U Hemmidin Aliy Bolghuchigha qarshi kupurluq sözlerni qilidu hemde Hemmidin Aliy Bolghuchining muqeddes bendilirini halsizlanduridu. U kaléndarni, héyt-ayemlerni we muqeddes qanunlarni özgertiwétishni qestleydu. Xudaning muqeddes bendiliri «üch yérim waqit» uning hökümranliqigha tapshurulidu. ²⁶ Andin Xudaning soti échilidu, buning bilen uning idare qilish hoquqi tartiwélinip, menggülik üzül-késil yoqtilidu.

²⁷ Lékin uning padishahliqining hoquqi, yeni dunyadiki herqaysi padishahliqlarning selteniti we shöhriti Hemmidin Aliy Bolghuchining muqeddes bendilirige, yeni Xudaning Öz xelqige ötküzüldü. Uning padishahliqi menggü bir padishahliqtur, dunyadiki pütün hökümдарlar Uning xizmitide bolup uninggha itaet qilidu».

²⁸ Bu ish mana mushu yergiche boldi. Menki Daniyal, öz oylirim özümni alaqqade qildi, chirim tatirip ketti. Biraq bu ishni qelbimde püküp saqlidim.

Qochqar bilen téke heqqide ghayibane körünüş

8¹ Padishah Belshazar textke olturup üçinchi yili, menki Daniyal ikkinchi bir ghayibane alametni kördüm. ² Ghayibane körünüshte, özümni Élam ölkisidiki Shushan qel'eside kördüm. Körünüshte men Ulay chong östingi boyida idim.

³ Béshimni kötürüp qarisam, ikki münggüzi bar bir qochqarning chong östeng aldida turghanliqini kördüm. Uning münggüzi ézig bolup, bir münggüz yene biridin ézig idi; égizrek bolghan münggüz yene birsidin kéyinrek ösüp chiqqanidi. ⁴ Men qochqarning gherb, shimal we jenub tereplerge üsüwatqinini kördüm. Héchqandaq haywan uninggha teng kélelmeytti we héchkim héchkimni uning changgilidin qutquzalmaytti. U néme qilishni xalisa, shuni qilatti, barghan-séri heywetlik bolup kétiwatatti.

⁵ Men bu toghruluq oylawatattim, mana, gherb tereptin bir téke putliri yerge tegmigen halda pütün jahanni kézip yügürüp keldi. Uning ikki közi arisigha körünerlik chong bir münggüz ösüp chiqqanidi. ⁶ U men deslep körgen héliqi östeng boyida turghan ikki münggüzlük qochqargha qarap qehri bilen shiddetlik étildi. ⁷ Men uning qochqargha yéqin kélip, ghezep bilen qochqarni üsüp ikki münggüzini sunduruwetkenlikini kördüm. Qochqarning qarshiliq körsetküdek madari qalmighanidi, téke uni yerge yiqitip, dessep-cheyli, tékining changgilidin uni qutquzwalidighan adem chiqmidi.

7:23 Dan. 2:40-44

7:24 Dan. 2:40-44

7:25 «üch yérim waqit» — texminen «üch yérim yil»ni körsitidu. Sel toghriraq dések, «bir waqit» («Daniyal» dégen qisimning bashqa yerliri bilen selishturghanda) belkim Babilliqarning ishlitidighan yili, yeni 360 künlük waqitni körsitishi mumkin. Shunga «üch yérim waqit», 1260 künni körsitidu.

—Eslay aramiy til nusxısında, «üch yérim waqit», «bir waqit, ikki waqit we qoshumche yérim waqit» dégen shekilde ipadilengen. Babilliqar bezi yillirigha qoshumche bir ayni «kebise ay» dep qatatti; «bir waqit, ikki waqit we qoshumche yérim waqit» dégen ibare qoshumche ayniq bolushining mumkinchilikini yoqqa chiqiridu. Démek, «üch yérim waqit» 1290 kün emes, belki 1260 kün bolidu.

7:25 Dan. 9:27; 11:36; Mat. 24:15; Mar. 13:14; Luqa 21:20; 2Tés. 2:3-4; Weh. 13:1-8

7:27 Dan. 2:44

7:28 «Bu ish mana mushu yergiche boldi...» — 7-babtiki bésharetler toghrisida «qoshumche söz»imizni körüng.

8:1 «Padishah Belshazar textke olturup üçinchi yili...» — 8-bab, 1-ayettin bashlap kitabning qalghan qismining hemmisi aramiy tilida emes, ibranay tilida yézilghan.

⁸ Téke barghanséri heywetlik bolup ketti; lékin u xéli küchiyip bolghanda, chong münggüzi sunup chüshüp, eslidiki jayidin asmandiki töt shamalgha qarap turidighan, közge körünerlik töt münggüz ösüp chiqti.

⁹ Bu töt münggüzning ichidiki biridin yene bir münggüz ösüp chiqti. U kichik münggüz ösüp intayin heywetlik boldi, jenub, sherq tereplerge we «güzel zémin»gha qarap tesir küchini kéngeytti. ¹⁰ U intayin heywetlik bolup, hetta samawiy qoshundikilerge hujum qilghudek derijige yetti, samawiy qoshundikilerdin we yultuzlardin birmunchisini yerge tashlap, ularning üstige dessidi ¹¹ (u tolimu meghrurlinip, hetta samawiy qoshunning Serdari bilen teng bolmaqchi bolup, ibadetxanida Serdargha atap kündilik qurbanliq sunushni emeldin qaldurdi, hemde Serdarning ibadetxanisidiki «muqeddes jay»ni weyran qiliwetti. ¹² Asiyliq tüpeylidin Xudaning xelqi we kündilik qurbanliq chong münggüzge tapshurulidu). U heqiqetni ayagh asti qilidu; uning barliq ishlari nahayiti onushluq boldi.

¹³ Keynidin, bir muqeddes perishtining söz qilghanliqini anglidim, shuning bilen yene bir muqeddes perishte söz qilghan perishtidin:

— Ghayibane alamette körüngen bu weqeler, yeni «weyran qilghuchi» asiyliq, kündilik qurbanliqning emeldin qaldurulushi, hemde muqeddes ibadetxanidiki «muqeddes jay»ning hem Xudaning xelqining ayagh asti qilinishi qanchilik waqit dawamlishidu? — dep sorighanliqini anglidim. ¹⁴ Héliqi perishte manga jawaben:

— Bu ishlar ikki ming üç yüz kéche-kündüz dawamlishidu. Bu mezgildin keyin muqeddes ibadetxanidiki «muqeddes jay» pakizlinip eslige keltürülide, — dédi.

Perishte Jebrailning ghayibane alametni chüshendürüshi

¹⁵ Bu ghayibane körünüşni körgendin keyin, menki Daniyal uning menisini oylawatqinimda, mana, aldimda ademning qiyapitide birsi peyda bolup öre turdi. ¹⁶ Ulay östingining otturisdin: — Ey Jebrail, bu ademge ghayibane alametni chüshendürüp ber, — dégen bir ademning küchlük awazini anglidim.

¹⁷ Jebrail yénimgha keldi. Kelgende, men nahayiti qorqup kétip yerge yiqilip düm chüstüm. U manga:

— Ey Insan oghli, sen shuni chüshinishing kérekki, bu ghayibane alamet axir zaman toghrisidur, — dédi.

¹⁸ U gep qiliwatqanda men bihosh halda yerde düm yatattim. Lékin u manga shundaq bir yénik tégipla méni turghuzdi we manga mundaq dédi: —

¹⁹ «Men hazir sanga Xudaning ghezipi kelgen mezgilde keyinki ishlarning qandaq bolidighanliqini körsitip bérey. Chünki bu ghayibane alamet zamanlarning békitilgen axirqi nuqtisi toghrisidur. ²⁰ Sen körgen ikki münggüzlük qochqar Média bilen Pars padishahlirini körsiti-

8:9 «güzel zémin» — Qanaan zémini (Pelestin). Ibraniy tilida «güzellikning zémini» déyilidu.

8:11 «Kündilik qurbanliq» — Xudaning Musa peyghember arqiliq chüshurgen emri bilen ibadetxanida her küni etigende we kechte bir qoza «köydürme qurbanliq» qilinishi kérek. Bu qurbanliqni bolsa Israil üçün eng asasiq qurbanliq dégili bolidu. —«Serdarning ibadetxanisi» — bu Perwerdigarning Yérusalémdeki ibadetxanisini körsitidu, elwette. Mushu ibaridin «Samawiy qoshunning Serdari»ning «Perwerdigarning Perishtisi» ikenlikini körgili bolidu. «Perwerdigarning Perishtisi» Mesihning dunyagha kélishidin burunqi bir salahitidur. «Perwerdigarning Perishtisi» toghruluq bashqa izahatirimizni köring.

8:12 «Asiyliq» — bizningche «asiyliq» mushu yerde belkim «kichik münggüz» (yeni dejjal)ning asiyliqini körsitse kérek (13-ayetni köring). Bu söz yene Xudaning Öz xelqining asiyliqinimu körsitishi mumkin. —«Xudaning xelqi» — ibraniy tilida «qoshun».

8:13 «Ghayibane alamette körüngen bu weqeler, yeni «weyran qilghuchi» asiyliq, kündilik qurbanliqning emeldin qaldurulushi» — bu «weyran qilghuchi» asiyliq» bolsa del «Serdargha atap kündilik qoza qurbanliq sunushni emeldin qaldurush» (11-ayet) hemde uning ornigha intayin yirginchlik birxil but sélish. 9-bab, 26-27-ayet, 11bab -36-39-ayetnimu köring).

8:14 «pakizlinip eslige keltürülide» — ibraniy tilida «toghra qilnidu» yaki «heqqaniy qilnidu» dégen söz bilen ipadilnidu.

8:16 Dan. 9:21; Luqa 1:26

«Daniyal»

du. ²¹ Yawa téke bolsa Grétsiye padishahliqi bolup, közining otturisidki közge körünerlik münggüz bolsa, uning birinchi padishahidur..

²² U münggüz sunup ketkendin kéyin ornidin ösüp chiqqan héliqi töt münggüz bu elning töt padishahliqqa bölünidighanliqini körsitidu. Biraq ularning küchi birinchi padishahliqqa yetmeydu. ²³ Bu padishahliqlarning axirqi mezigilide, asiylig qilghuchilarning gunahi toshushi bilen tolimu nomussiz, chigish mesililerni bir terep qilalaydighan bir padishah meydangha chiqidu. ²⁴ Uning küchi xéli zor bolidu, lékin emeliyette bu küch özlükidin chiqmaydu; u misli körülmigen weyranchiliqni keltürüp chiqiridu. Uning ishliri jezmen ongushluq bolup, némini xalisa shuni qilalaydu. U küchlüklerni we Xudaning muqeddes mömin xelqini yoqitidu. ²⁵ Öz ustatliq bilen uning nazariti astida herqandaq hiyle-mikirlik xéli ronaq tapidu. U könglide tekebburliship özini chong tutidu; bashqilarning özlirini bixeter hés qilghan waqtidin paydilinip tuyuqsiz zerb qilip nurghun kishilerni halak qilidu; u hetta ochuqtin ochuq «Emirlarning Emiri»ge qarshi chiqidu. Lékin u axirda insanlarning qolisiz halak qilinidu.

²⁶ Sanga ayan qilinghan, axshamdin etigengiche dawamlashqan bu ghayibane alamet emelge ashmay qalmaydu. Lékin sen uni waqtinche mexpiy tut. Chunki u köp künler kéyinki kelgüsi heqqididur».

²⁷ Menki Daniyal maghdurumdin qélip, birnechche kün aghrip yétip qaldim. Kéyin ornumdin turup yenila padishahning ishlirida boldum. Lékin bu ghayibane alamet könglümni parakende qilwetkenidi. Uning menisini yéshleydighan adem yoq idi..

Daniyalning öz xelqige dua qilishi

9 ¹ Médialiq Ahashwéroshning oggli Dariusning birinchi yilida (u kaldiylarning zéminigha padishah qilindi). ² Yeni textke olturghan birinchi yili menki Daniyal muqeddes yazmilarni oqushum bilen Perwerdigarning Yeremiya peyghemberge yetküzgen kalam-béshariti boyiche, Yérusalémning xarab bolidighan jaza mezgili yetmish yil ikenlikini chüshinip yettim. ³ Shuning üçhün men Reb Xudayimgha roza tutup, böz rextke yöginip, kül-topida olturup, uninggha yélinip dua-tilawet qilish bilen izdinishke bel baghlidim. ⁴ Men Perwerdigar Xudayimgha dua qilip, gunahlimizni iqrar qilip mundaq dédim:

— «Ah Reb, i Séni Öz emrliringge itaet qilghuchilargha wede-ehdengde wapadar bolup, özgermes méhringni üzlüksiz körsetküchi ulugh, sürlük Tengrim!

⁵ Biz gunah sadir qilduq, qebhlik qilduq; rezillik bilen Séning emr-hökümliringdin waz kéchip, Sanga asiylig qilduq. ⁶ Shundaqla Séning naming bilen padishahlimiz, emirlirimiz, ata-bowilirimiz we pütkül zémindiki xelqge söz-kalamingni yeküzgen qulliring bolghan peyghemberlerge zadi qulaq salmидуq.

⁷ I Reb, heqqaniyet Sendila tépilidu, lékin Sanga asiylig we wapasizliq qilghanliqimiz tüpeylidin, bizge, yeni Yehudalargha, Yérusalémdikilerge we barliq Israillargha, yéqinda bolsun, yiraqta bolsun, Sen bizlerni sürgünlükke heydiwetken barliq yurtlarda bolsun, peqet bügünkidek

8:21 «Yawa téke bolsa Grétsiye padishahliqi bolup, ...» — ibraniy tilida «Yawa téke bolsa Grétsiye padishahi bolup, ...».

8:23 «chigish mesililerni bir terep qilalaydighan bir padishah...» — bashqa birxil terjimisi: «xéli süyqestchi bir padishah ...».

8:27 «Uning ghayibane alametning menisini yéshleydighan adem yoq idi» — 8-babtiki bésharetler toghrisida «qoshumche söz»imizni körüng.

9:1 «kaldiylarning zémini» — Babil zéminini körsitidu.

— «...padishah qilindi» — Bu ibare belkim Dariusning Pars impératori Qoreshning astidiki bir padishah ikenlikini körsitidu. U pütkül Pars üstige impérator emes idi.

9:2 Yer. 25:11, 12; 27:7; 29:10

9:4 Qan. 7:9

9:5 Zeb. 106:6; Yesh. 64:4, 5, 6

yüzimizni kötörelmigüdek shermendilikla qaldi. ⁸ I Reb, bizge, yeni padishahlirimizgga, emir-lirimizge we ata-bowilirimizghimu yüzimizni kötörelmigüdek shermendilik qaldi; chunki biz Séning aldingda gunah sadir qilduq.

⁹ I Reb Xudayimiz, biz Sanga asiqliq qilghan bolsaqmu, Sendin yenila rehimdillik we meghpiret-kechürümler tépilidu...¹⁰ Biz Sen Perwerdigar Xudayimizning awazigga qulaq salmay, qulliring bolghan peyghemberler arqiliq aldimizgga qoyghan qanun-hökümliringde héch mangmiduq.

¹¹ Pütkül Israil Séning Tewrat-qanununggha xilapliq qilip, awazinggga qulaq salmay Séningdin yüz öridi. Derweqe, Séning qulung Musagga chüshürülgen Tewrat-qanunida pütülgen lenet hemde uning qesemyadidiki jazalar üstimizge yaghdurildi; chunki biz Séning aldingda gunah sadir qilduq.

¹² Sen Özüng bizge we üstimizdin hökümdarliq qilghuchimizgga qarita dégen-liringge emel qilip bizge zor éghir külpetni keltürdüng; chunki Yérusalémda qilinghan ish-lar asman astidiki herqandaq bashqa yurttá ezeldin qilinghan emes! ¹³ Musagga tapilanghan Tewrat-qanunida pütülgendek, bu pütün külpet bizge chüshürülgen bolsimu, i Perwerdigar Xudayimiz, lékin biz qebihliklirimizdin qol üzüp, heqiqitingni chüshinip yétidighan qilghaysen dep téxiche Sendin iltipatingni ötünmiduq. ¹⁴ Derweqe Sen Perwerdigar shu külpetni teyyar-lap saqlap, bizning üstimizge chüshürdüng; chunki Sen Perwerdigar Xudayimiz, barliq qilghan ish-liringda adil bolup kelding; biraq awazinggga qulaq salmiduq.

¹⁵ Emdi, Öz küchlük qolung bilen xelqingni Misirdin élip chiqting, shunglashqa bügünkidek Özüngge nam-shöhret tikliding, i Reb Xudayimiz, — biz gunah sadir qilduq, biz rezillik qilduq!

¹⁶ Ötünimen, i Reb, pütkül heqqaniyliqinggga uyghun, Yérusalém shehiringge, yeni muqeddes téghinggha bolghan qehr-ghezipingni toxtatqaysen! Chunki bizning ötküzgen gunahlirimiz we ata-bowilirimizning qilghan qebihliklirining wejidin, Yérusalém we xelqing barliq etrap-tikilirimizning haqaret obyékta bolup qalduq. ¹⁷ Emdi i Xudayimiz, qulungning dua we telepli-riqe qulaq salghaysen, Özüng üçhün weyrán qilinghan muqeddes jayingni jamalingni körsitip yorutqaysen...¹⁸ I Xudayim, qulaq sélip anglighaysen! Bizning we Séning naming bilen atalghan shehiring béshigha kelgen külpetlerge nezer salghaysen! Bizning Sanga iltija qilghinimiz özi-mizning qandaqtur heqqaniy ish qilghanliqimizdin emes, belki Séning zor rehimdilliqiringgga tayanganliqimiz sewibidindur.

¹⁹ I Reb, anglighaysen! I Reb, kechürgeysen! Qulaq sélip anglap amal qilghaysen! Özüngning nam-shöhriting üçhün emdi texir qilmighaysen! Chunki Séning bu shehiring we bu xelqing Öz naming asasida atalghanidi!..».

Jebrailning bésharet bérishi we chüshendürüshi

²⁰ Men duayimni dawamlashturup, özüm we xelqim Israilning gunahlirini iqrar qilip hemde Xudayimning muqeddes téghi üçhün Perwerdigar Xudayimgha yélinip, ²¹ téxi dua qiliwatqi-nimda, deslepte manga ghayibane alamette körüngen Jebrail dégen zat yéninggha kélip manga qolini tegküzdi. Men shu chaghda tolimu charchap ketkenidim. U kechlik qurbanliq sunush waqti idi. ²² Jebrail manga eqil béríp mundaq dédi: —

9:9 «I Reb Xudayimiz, biz Sanga asiqliq qilghan bolsaqmu, Sendin yenila rehimdillik we meghpiret-kechürümler tépilidu» — ya'ni «Reb Xudayimizda rehimdillik we meghpiret-kechürümler bardur; chunki biz Uning aldida gunah sadir qilduq» (démeq, Xuda bizge rehimdillik körsetmigen bolsa, biz baldurla yoqitilattuq).

9:9 Zeb. 130:3-8; Yigh. 3:22

9:11 Law. 26:14-45; Qan. 27:15-26; 28:15-68; 29:20; 30:17-20; 31:17, 18; 32:19-25; Yigh. 2:17

9:15 Mis. 32:11; Zeb. 105:7; 106:47

9:17 «qulaq salghaysen, Özüng üçhün ... yorutqaysen» — ibranii tilida «Rebning sewebi üçhün ... yorutqaysen».

9:19 «Özüngning nam-shöhriting üçhün emdi texir qilmighaysen!» — ibranii tilida «Özüning sewebing üçhün emdi texir qilmighaysen!».

9:21 «...Jebrail dégen zat yéninggha kélip manga qolini tegküzdi. Men shu chaghda tolimu charchap ketkenidim» — buning yene birxil terjimisi: — «...Jebrail dégen zat tézla uchup kélip, manga qol tegküzdi». Esli tékistni chüshinish birqeder tes.

«Daniyal»

«I Daniyal, men séni yorutup, ishlarni chongqur chüshineleydighan qilishqa keldim.

²³ Sen Xudagha iltija qilishqa bashlashing bilenla, jawab-kalam bérildi; sen intayin söyülgen adem bolghachqa, men sanga uning jawab-kalamini yetküzgili keldim. Emdi bu jawab-kalam üstide puxta oylanghin, ghayibane körünüshni köngül qoyup chüshengin:

²⁴ — «Xuda teripidin «yetmiş hesse «yette waqit»» séning xelqing bilen muqeddes shehiring üstige békitilgen. Bu waqitlar itaetsizliklerni tizginlesh, gunahlarni tügitish, qebihlik üçün kafaret keltürüş, menggülik heqqaniylıqni üstün orungha qoyush, bu ghayibane alamet bilen peyghemberlerning söz-kalamirini emelge ashurush hemde muqeddes ibadetxanidiki «eng muqeddes jay» yéngibashtin mesihlinish üçün békitilgendur..²⁵ Shuni bilishing we chüshinishing kérekki, Yérusalémni yéngibashtin eslige keltürüp bina qilish buyruqı jakarlanghandin tartip, Mesih dégen emir meydangha chiqquche yette hesse «yette waqit» qoshulghan atmish ikki hesse «yette waqit» ötidu. Yérusalém shehiri yéngibashtin bina qilinip, meydan-kochilar we sépil-istihkam barliqqa keltürüldü, emma bu biseremjan künlérde bolıdu..

²⁶ Bu atmish ikki «yette waqit» mezgili ötkendin kéyin Mesih üzüp tashlinidu, uningda hécherse qalmaydu. Kelgüside bolidighan emirning xelqi bu sheher bilen muqeddes ibadetxanini gumran qilidu. Bu aqiwet kelkündek bésip kélidu; axirighiche jengler dawamlıshıdu; u yerde bolidighan weyranchılıqlar békitilgendur..²⁷ U emir Xudaning xelqining köp qismi bilen axirqi bir «yette waqit»ta bir dostluq ehdisni takamul qilidu, lékin bu «yette waqit»ning yérimigha kelgende, u ibadetxanidiki qurbanlıq we ashliq hediyelemleri sunushni emeldin qaldurıdu. U chaghda «weyran qilghuchi yirginchlik nomussızlıq» muqeddes ibadetxanining eng égiz jayıgha qoyulıdu. Taki balayı'apet, yeni Xuda békitken külpet weyran qilghuchi kishining béshigha yaghdurulghuche shu yerde turıdu..

Tigris, yeni «Dijle» deryasi boyida körgen ghayibane körünüsh

10¹ Qoresh Parsqa seltenet qilghan üçinchi yili, Daniyal (yene bir ismi Belteshasar bolghan)gha bir xewer wehiy qilindi. U xewer ishenchliktur — lékin nahayiti qattiq jeng judunliri toghrisidur. Daniyal bu xewerni chüshendi we ghayibane alamet toghrisida chüshenchige ige boldı..

9:24 «qebihlik üçün kafaret keltürüş» — «gunahlarni yépip kechürüm teminlesh» dégenliktur. «Law.» 4-bab we izahatni köring. «peyghemberlerning söz-kalamirini» — mushu yerde ibranıy tilida «peyghemberler» dégen söz bilen ipadilınu. «muqeddes ibadetxanidiki «eng muqeddes jay» yéngibashtin mesihlinish» — «mesihlinish» yaki «muqeddes qilinısh», Musa peyghemberge bérilgen muqeddes qanungha asasen, «muqeddes puraqlıq may» sürülüş bilen qilinıdu («Mis.» 26:9-10ni köring). Bu uqum ibranıy tilida ««mesih» qilinısh» dégen söz bilen ipadilınu.

—Buning bashqa birxil terjimisi: «Eng Muqeddes Bolghuchini mesih qilish» — démek, Qutquzghuchi-Mesihni mesih qilish. «...«yetmiş hesse «yette waqit»» séning xelqing bilen muqeddes shehiring üstige békitilgen... .. hemde muqeddes ibadetxanidiki «eng muqeddes jay» yéngibashtin mesihlinish üçün békitilgendur» — bu ulugh bésharet we 25-27-ayetlerdiki bésharetlerning tepsilatlırı toghrisida «qoshumche söz»imizni köring.

9:25 «... Yérusalémni yéngibashtin eslige keltürüp bina qilish buyruqı jakarlanghandin tartip, Mesih dégen emir meydangha chiqquche yette hesse «yette waqit» qoshulghan atmish ikki hesse «yette waqit» ötidu» — qisqiche: — «bir waqit», yuqırdiki tehlike asasen 360 kün bolsa, «yette hesse yette waqit» (49 waqit) we «atmish ikkinıng yette hessisi», (434 waqit), jemi bolup «483 waqit», yeni «Yérusalémni qaytidin bina qilishtiki perman»din «Qutquzghuchi-Mesihning meydangha chiqıshı»ghiche 173880 kün (texminen 476 yıl) bolıdu. Tarixiy tetqiqatqa asasen, «Yérusalémni qaytidin bina qilishtiki perman»ning chüshürülüşı miladiyedın ilgiriki 445-yılı yaki 444-yılı idi, undaqta «Mesih dégen Emirning meydangha chiqıshı» miladiye 32-yılı yaki 33-yılı bolushı kérek. Kitabxan bu pakıtların Qutquzghuchi-Mesihning kim ikenlikini bileleydu. «Qoshumche söz»imiznimu köring. «Yérusalém shehiri yéngibashtin bina qilinip, meydan-kochilar we sépil-istihkam barliqqa keltürüldü...» — «sépil-istihkam» dégen söz ibranıy tilidiki «xaruts» dégen sözning terjimisi bolushı natayın; choquq birxil istihkamni körsitıdu. «Kochilar» ichidiki, «xaruts» belkim sırttiki bir nersini körsitıdu.

9:25 Neh. 2:2-8; Luqa 19:35-44

9:26 «Mesih üzüp tashlinıdu» — (yaki «Mesih késiwétıldü») — mushu ibare ibranıy tilida adette «öltürüldü» dep ipadileydu. «uningda hécherse qalmaydu» — yaki, «uning (Mesih-qutquzghuchining) öltürülüşı özi üçün emestur».

9:26 Luqa 19:41-44

9:27 Yesh. 28:15, 18; Mat. 24:15; Mar. 13:14; Luqa 21:20; 2Tés. 2:3-4

10:1 «lékin nahayiti qattiq jeng judunliri toghrisidur» — yaki «lékin nahayiti qattiq sinashlar toghrisidur».

«Daniyal»

² U chaghdada menki Daniyal toluq üç hepte ah-zar kötürüp matem tuttum..³ Üch heptigiche héchqandaq nazu-német yémidim, gösh yémidim, sharab ichmidim we téninge puraqliq may sürmidim..⁴ Birinchi ayniq yigirme tötinchi küni, men ulugh derya, yeni Dijle deryasining boyida turup..⁵ béshimni kötürüp közümnü asmangha tiktim, kanap kiyip, bélige Ufazdiki sap altun kemer baghligghan bir ademni kördüm..⁶ Uning téni sériq yaquttek julalinip, yüzliiri chaqmaqtek yaltirlap, közliri yénip turghan ottek chaqnaytti; uning put-qolliri parqirap turidighan mistek walildaytti; awazi zor bir top ademning awazidek jaranglaytti.

⁷ Ghayibane körünüşhni yalghuz menki Daniyalla kördüm, yénimdikiler alametni körmigenidi. Emma zor bir wehime ularni bésip, intayin titrep kétishti, möküniüwalghudek yerni izdep qéchip ketti.⁸ U yerde özüm yalghuz qélip bu karamet ghayibane körünüşhni kördüm. Qilche maghdurum qalmedi, chirayim qattiq özgirip ölüik ademdek bolup qaldim, put-qollirimda bir'azmu maghdur qalmedi...

⁹ Lékin uning awazini anglidim. Uning awazini anglighan haman yerge yiqilip düm chüsütüm, hoshumdin kettim.¹⁰ Mana, tuyuqsiz bir qol manga tegdi, méni shuan yölep yerge töt putluq qilip turghuzdi.¹¹ Shu zat manga:

— Ey Daniyal, intayin söyülgen adem! Sözlirimni köngül qoyup anglap chüshengin, öre turghin! Chünki men séning yéninggha ewetildim, — dédi. U bu sözni qilishi bilen, men titrigen halda ornumdin turdum.

¹² Shuning bilen u manga mundaq dédi:

— «Ey Daniyal, qorqma; chünki sen Xudayingning aldida chüshinishke érishishke, özüngni töwen tutushqa köngül qoyghan birinchi künden buyan séning dua-tilawiting ijabet qilindi; éytqanliring üçün men yéninggha ewetildim..¹³ Lékin, «Pars padishahliqining emiri» manga qarshi chiqip yolumni yigirme bir kün tosuwaldi. Men Pars padishahlirining yénida özüm yalghuz qalghachqa, bash emirlerdin biri Mikail manga yardem qilghili keldi..¹⁴ Men sanga axirqi zamanlarda xelqingning béshigha kélidighan ishlarni chüshendürgili keldim. Chünki bu ghayibane alamet köp künler kényinki kelgüsi toghrisidur».

¹⁵ U manga bu gepni qiliwatqanda, peqetla yerge qarghinimche zuwan sürelmey turup qaldim.

¹⁶ Mana, goya ademege oxshaydighan birsi qolini uzitip lewlimni silap qoywidi, men aghzimni échip aldinda turghuchigha:

10:2 «toluq üç hepte ah-zar kötürüp matem tuttum» — ibraniy tilida «toluq üç hepte... matem qildim» — bu melum bir ölgüchi uruq-tughqini üçün emes, belki Israil xelqining ölüik rohiy halitige bolghan matem, elwette.

10:3 «téninge puraqliq may sürmidim» — ibraniy tilida «özümni mesh qilmidim».

10:4 Yar. 2:14

10:5 Weh. 1:13, 14, 15

10:8 «chirayim qattiq özgirip ...» — ibraniy tilida «shan-sheripim qattiq özgirip ...» yaki «chirayliqliqim qattiq özgirip ...».

10:8 Dan. 7:28

10:12 «... sen Xudayingning aldida chüshinishke érishishke... köngül qoyghan» — bu yerdiki «chüshinish» némini körsitidu? Yeremiya peyghemberge yetküzülgén «Yérusalémning xarab bolidighan jaza mezgiling waqti 70 yil» toshay dégen waqitta Daniyal dua qilishqa bashladi. Daniyalning arzu-istiki shuki, 70 yilning toshushi bilen, Xudaning selteniti derhal peyda bolsun dégenlikтин ibaret idi. Lékin 7-, 8- we 9-babtiki ghayibane alametler uninggha, az dégendimu yene 70 «yette waqit»ning ötüshi kéreklikini körsetten. Shu ishlar uning déginidek: «Daniyalning könglini parakende qilwetti. Uning menisini yéshleydighan adem yoq idi». Shuning bilen u ümidsizlenmey, bu uzun waqittiki «kéchiktürüş»ni chüshinish üçün köngül qoyidu. 10-babtiki ghayibane alamette bolsa, bu waqitning yenila hem uzun hem japaliq ikenliki körsitilidu. Shuning bilen, bu xewerni qobul qilish üçün u gheyretlik, maghdurluq bolushi kérek.

10:13 «Pars padishahliqining emiri» — belkim intayin küchlük birxil jin bolup, Pars rayonlirida Sheytanning pilanlirini beja qilghuchi bolushi mumkin.

«Pars padishahlirining yénida özüm yalghuz qalghachqa...» — bu sözler mushu perishtining wezipisining shu padishahlarning qilmaqchi bolghan yamanliqini tosush yaki bolmisa, ulargha yaxshi terepke yüzlinishke tesir yetküzüstintin ibaret bolghanliqini körsetse kérek. «men Pars padishahlirining yénida özüm yalghuz qalghachqa, bash emirlerdin biri Mikail manga yardem qilghili keldi» — bashqa birxil terjimisi: — «lékin bash emirlerdin biri Mikail manga yardem qilghili keldi. Men uni Pars padishahlirining ishlinini bir terep qilishqa qaldurdum». —«bash emirler» — mushu yerde Xudaning yuqiri mertwilik perishtilirini körsetse kérek («Yeh.» 9-ayetni köring).

— Teqsir, bu ghayibane körünüshtin ich-ichimdin azablinimen, maghdurumdin kettim.¹⁷ Teqsirimning kemine qulliri qandaqmu sili teqsirim bilen sözlshishke pétinalayttim? Chünki hazirla maghdurum tügep, nepesim üzülidu, — dédim.

¹⁸ Andin goya ademge oxshaydighan biri méni yene bir qétim silap, maghdur kirgüzdi ¹⁹ we:

— I intayin söyülgen adem, qorqma! Sanga aman-xatirjemlik bolghay. Gheyretlik bol, emdi gheyretlik bol! — dédi.

U shu sözni déyishi bilenla manga téximu maghdur kirdi. Men:

— Teqsir yene söz qilghayla, chünki sili manga maghdur kirgüzidila, — dédim.

²⁰ U mundaq dédi:

— «Méning qéshinggha némige kelgenlikimni bilemsen? Men emdi qaytip bérip, «Parstiki emir» bilen jeng qilimen; men u yerge barghandin kéyin, «Grétsiyediki emir» meydangha chiqidu. ²¹ Lékin men bérishtin awwal heqiqetning kitabida pütülgen wehiylerni men sanga bayan qilimen.

Bu ishlarda silerning emiringlar Mikaildin bashqa, manga yardem béridighan héchkim yoq..

11¹ Men Médialiq Darius padishah bolghan birinchi yilidila, uni mustehkemlesh hem kücheytish üçün ornumdin qozghalghanidim.² Emdi men sanga heqiqetni éytip bérey:

Buningdin kéyin Parsqa yene üç padishah hökümranliqqa chiqidu; kéyin tötinchi padishah chiqip, bashqa padishahlardinmu köptin köp mal-dunyani toplaydu; u mal-dunyaliridin qudret tétip, hemme yurtlarni Grétsiyeye jeng qilishqa qozghaydu..

³ Uningdin kéyin küchlük bir padishah meydangha chiqidu. U zor padishahliqni idare qilip, némini xalisa shuni qilidu..⁴ Lékin u hoquq yürgüzüwatqinida, padishahliq parchilinip asmanning töt shamal teripige bölünüp kétidu. Uning textige ewladliri warisliq qilalmaydu, kéyinki padishahliq u höküm sürgen waqtdikidek küchlük bolmaydu; chünki uning padishahliq aghdurulup, bashqilargha tewe bolup kétidu.

⁵ Uningdiki serdarlarning ichidin biri «jenubiy padishah» bolup küchiyidu; lékin yene bir serdar uningdinmu küchlük bolidu we özining téximu chong padishahliqini soraydu..⁶ Birnechche yil ötkendin kéyin, jenubiy padishah shimaliy padishah bilen ittapaq tüzidu; jenubiy padishahning qizi shu ittapaqni mustehkemlesh üçün shimaliy padishahning yénigha baridu. Lékin kéyin bu qiz érishken hoquqidin mehrum qilinidu; shimaliy padishah özimu hoquqini qolida tutalmay, mezmüt turalmaydu. Bu qiz we uni élip kelgenler, uning balisi hem shu waqitlarda uni qollighuchilarning hemmisige satqunluq qilinidu..

10:21 «heqiqetning kitabı» — Muqeddes Kitabni körsitidu. Shu chaghdkı «heqiqetning kitabı» Daniyal peyghemberning dewridin ilgiri barlıq nazil qilinghan Tewrat qisimliridin terki b tapqan, elwette. «silerning emiringlar Mikail» — bu söz Mikail bash perishtining Israılgha alayatin mes'ul bolghanlıqını ayan qilidu.

11:2 «Buningdin kéyin Parsqa yene üç padishah hökümranliqqa chiqidu; kéyin tötinchi padishah chiqip...» — bu 11-babtiki bésharetler nahayiti tepsiliy körsitilgen. Biz mushu yerde tepsilatlıri toghruluq köp izahat bermiduq, bularni «Qoshumche söz»imizge kirgüzduq. Kitabxanlarning özliri «ottura sherq»ning tarixi toghruluq herqandaq kitabtın bu bésharetlerning qandaq emelge ashurulghanlıqını köreleydu. Asasen bu aldin éytılghan ishlar miladiyedın ilgiriki 530-164-yıllar dawamında yüz bergen. Lékin 36-ayettin bashlap, bésharetler axırqı zamandiki ishlarighiche ötidu.

11:3 «Uningdin kéyin küchlük bir padishah meydangha chiqidu» — bu padishah «büyük Iskender», Grétsiyening birinchi impératori.

11:5 «Uningdiki serdarlar» — yaki «uningdiki emirliri». «Uningdiki serdarlarning ichidin biri «jenubiy padishah» bolup küchiyidu» — bu bésharettiki «jenubiy padishah»lar shühbisizki, Misirning padishahlırını körsitidu (8-ayetni köring), birinchisi «Pitolimi sotér» (miladiyedın ilgiriki 323-285-yıllarda höküm sürgen).

11:6 «jenubiy padishah shimaliy padishah bilen ittapaq tüzidu» — ibraniy tilida peqet «ular ittapaq tüzidu» déyilidu. —Bu bésharettiki «shimaliy padishah» shühbisizki tarixta Suriye dégen rayonda höküm sürgen. Birinchi «shimaliy padishah» bolsa Silyuqus nikator (Silyuqus I) bolup, eslide Misir padishahi «Pitolimi sotér»ning chong génerali idi. U miladiyedın ilgiriki 312-280-yıllarda textke olturghan. «bu qiz érishken hoquqidin mehrum qilinidu» — ibraniy tilida «bu qiz bilikning küchidin mehrum bolidu». «uning balisi hem ...» — ibraniy tilida «uning tughqını...». Bezi kona köchürmilerde «uni tughdurghuchi hem...» déyilidu.

⁷ Halbuki, uning ata jemet tughqinidin biri qoshunning hoquqini qoligha élip padishah bolup, shimaliy padishahning qorghinigha bésip kirip, ulargha qarshi hujum qilip chong ghelibe qilidu. ⁸ U ularning ilah-butliri, quyma mebudliri we butxaniliridiki altun-kümüshtin yasalghan jam-qachilarni Misirgha élip kétidu. U birnechche yil shimaliy padishahtin özini néri qilidu.

⁹ Shimaliy padishah jenubiy padishahning zéminigha bésip kiridu, lékin axiri öz yurtigha chékinidu.

¹⁰ Shimaliy padishahning shahzadiliri qozghilip, zor qoshun teshkilleydu. Shahzadilerdin biri kelkündek kélip jenubqa bésip kiridu. Kéyin u yene jeng qilip, düshmen qorghinighichimu bésip kiridu. ¹¹ Jenubiy padishah qattiq ghezepde qoshun tartip jengge atlinip, shimaliy padishahqa hujum qilidu. Shimaliy padishah zor bir qoshunni jengge salidu, lékin uning shu zor qoshuni meghlup bolup esirge élinidu.

¹² Shu zor qoshunning esirge élinishi bilen jenubiy padishah intayin meghrurlinidu. U tümenligen ademlerni yoqitidu, biraq uning ghelibisi uzun dawamlashmaydu. ¹³ Chünki shimaliy padishah yurtigha qaytip, burunqindimu köp we küchlük qoshun teshkilleydu. Békitilgen yillar toshqandin kéyin u zor qudretlik qoshunni köp teminatlar bilen qoshup bashlap kélidu.

¹⁴ U chaghda nurghun kishiler jenubiy padishahqa qarshi turup uninggha qarshi qozghilang kótüridu. I Daniyal — séning xelqing ichidiki zorawanlar mushu ghayibane alamettiki bésharet-ni emelge ashurmaqchi bolup, yoghanchiliq qilidu, lékin ular meghlup bolidu. ¹⁵ Shimaliy padishah potey sélip mustehkem sheherni muhasire hujumi qilip bésiwalidu. Jenubdiki küchler, hetta eng xil qoshunlarmu berdashliq bérelmeydu, ularning qarshiliq qilghudek küchi qalmaydu. ¹⁶ Shimaldiki tajawuzchi bolsa özi xalighanche ish qilidu, uninggha héchkim qarshiliq qilalmaydu. U «güzel zémin»ni ishghal qilidu; uning qolida uni weyran qilghuchi küch bolidu.

¹⁷ Shimaliy padishah bel baghlap padishahliqidiki barliq küchlerni seperwer qilip Misirgha yol alidu; u Misir bilen ehde tüzidu, özi ehdi turghandek qilidu. Biraq Misirning hakimiyyitini aghdrurush üçün u ayallirining bir qizini Misir padishahigha béridu. Lékin qizi atisi terepte turmaydu, uni qollimaydu.

¹⁸ Kéyin u déngiz boyidiki yurtlarga hujum qilip, nurghun ademlerni esirge alidu. Lékin yat bir serdar uning kishilerni xar qilishlrini chekleydu we eksiche, uning bu xarlashlrini özige yanduridu. ¹⁹ U öz yurtidiki qorghanlarga chékinip kélidu. Lékin axirida u putlinip yoqilip kétidu. ²⁰ Kéyin uning ornigha yene bir padishah textke olturidu; u padishahliqning eng shan-shereplik jayigha bir zalim alwangbéginu ewetidu. Lékin u uzun ötmeyla, malimanchiliqmu bolmay, jengmu bolmay öltürüldü».

11:7 «uning ata jemet tughqinidin biri» — ibraniiy tilida: — «uning yiltiziridin biri». «...padishah bolup» — ibraniiy tilida «...uning (yeni jenubiy padishahning) ornigha turup,...» dep ipadilinidu. «...biri, qoshunning hoquqini qoligha élip padishah bolup,...» — bashqa birxil terjimisi «... biri, u bolsa uning (shimaliy padishahning) qoshunigha qarshi chiqip,...»

11:8 «quyma mebudliri» — yaki «emirliri». «butxaniliridiki altun-kümüş...» — yaki «ularningki altun-kümüş...».

11:9 «jenubiy padishahning zémini» — Misirni körsitidu.

11:10 «Kéyin u yene jeng qilip,...» — yaki «U qaytip, andin jeng qilip,...».

11:16 «güzel zémin» — Qanaan zémini, yeni Pelestin. «uning qolida uni weyran qilghuchi küch bolidu» — ibraniiy tilida «uning halakiti uning qolida bolidu».

11:17 «...küchlerni seperwer qilip Misirgha yol alidu» — «jenubiy padishahliqning Misir ikenliki 8-ayettin körünüdu. «u Misir bilen ehde tüzidu, özi ehdi turghandek qilidu» — bashqa birxil terjimisi «uning bilen birnechche durus ademler bille baridu; u öz békitkinini emelge ashuridu». «Biraq Misirning hakimiyyitini aghdrurush üçün...» — ibraniiy tilida «Biraq Misirning hakimiyyitini chiritish üçün...».

11:18 «nurghun ademlerni esirge alidu» — yaki «nurghun yurtlarni igileydu».

11:19 «U öz yurtidiki qorghanlarga chékinip kélidu» — yaki «U öz yurtidiki qorghanlarga nishan qilip diqqet qilidu».

11:20 «padishahliqning eng shan-shereplik jayi» — bu yerde «eng shan-shereplik jayi» belkim muqeddes ibadetxanini körsitidu. Yene birxil terjime qilghanda, «padishahliqning shan-sheripini bézesh üçün bir zulum salghuchini ewetidu» dégendek bolidu.

Perishte chüshendürüşni dawamlashturidu — esheddiy shimaliy padishah

²¹ — «Shuningdin keyin pes bir adem uning ornigha chiqip shimaliy padishahliqni alidu; emma padishahliqning hörmət-shöhriti uninggha héch tewe bolmaydu, dep qarilidu; lékin u xelqning asayishliq peytidin paydilinip, yalaqchiliq wasitiliri bilen hakimiyetni tartiwalidu. ²² Zéminigha kelkündek bésip kirgen küchlerni u hem kelkündek hujum qilip yoqitidu, shuningdek u hettaki «Xudaning ehdiside békitilgen emir»nimu yoqitidu. ²³ Shertname tüzüsh arqiliq u bashqa yurtlarni aldaydu; ademleri kichik bir qoshun bolsimu, lékin uning küchi awup-awup, qudret tapidu.

²⁴ U xalayıqning asayishliq peytidin paydilinip, eng bay ölkilerge tajawuz qilip kirip, atiliri yaki atilirining atiliri zadi qilip baqmighan ishlarni qilidu, yeni u oljini, ghenimetlerni we nurghun bayliqlarni qol astidikilirige üleshtürüp béridu; melum bir mezgilgiche qorghanalarghimu hujum qilish qestide bolidu. ²⁵ U öz küchini ishqa sélip chong gheyret bilen qozghilip, zor qoshunni bashlap, jenubiy padishahqa hujum qilidu. Jenubiy padishahmu nahayiti zor qudretlik bir qoshun bilen jengge atlinidu. Lékin jenubiy padishah xainlarning yoshurun suyiqestige uchrıp, muweppeqiyet qazinalmaydu. ²⁶ Chünki uning nazu-németlirini yégenler uni yiqitidu. Uning qoshuni hemme yerge tarqilidu; nurghunliri öltürülidu.

²⁷ Keyin, bu ikki padishah bir-birini qestliship, yaman niyet bilen bir dastixanda tamaq yéyiship, bir-birige yalghan gep qilishidu; lékin bu ishlar héchkimge payda yetküzmeypdu, chünki bu ishlarning axiri peqet belgilengen waqittila bolidu. ²⁸ Shimaliy padishah nurghun mal-mülüklerni élip öz yurtigha qaytidu. U könglide Xudaning xelqi bilen tüzgen muqeddes ehdi qarshi turidu; shuning bilen u ehdi qarshi heriketlerni qilip, andin öz yurtigha qaytidu.

²⁹ Belgilengen waqitda shimaliy padishah yenila jenubqa tajawuz qilidu; lékin bu qétimqi ehwal ilgirikige we yene kélip eng axirqi qétimqisidiki bilenmu oxshimaydu. ³⁰ Chünki Kittim arilidin chiqqan kémiler hujum qilip kélidu. Shunga u derd-elem bilen chékinidu we Xudaning Öz xelqi bilen tüzgen muqeddes ehdisige qarap intayin ghezeplinidu, uninggha qarshi xalighinini qilidu; shundaqla chékinip yanghanda muqeddes ehdi qarshi asiqliq qilghuchilarni etiwaraylaydu. ³¹ Uning teripide turghan birnechche küchler qorghon bolghan muqeddes ibadetxanini bulghaydu, «kündilik qurbanliq»ni emeldin qalduridu we «weyran qilghuchi yirginchlik nomussizliq»ni uning ornigha qoyidu. ³² U muqeddes ehdi qarshi xainliq qilghuchilarni xushametiyligerlik bilen chirikleshtüridu; lékin öz Xudasini dost tutquchi xelq bolsa qeyserlik bilen heriket qilidu. ³³ Xelq ichidiki aqillar nurghun qérindashlirigha telim yetküzidu; lékin birnechche künler ularning beziliri qilichta yiqilidu, otta köydürülüp öltürülidu, zindangha chüshidu yaki bulang-talanggha uchraydu. ³⁴ Yiqilghan waqitlirida, Xudaning xelqi azghine yardemge ige bolidu. Emma nurghun kishler ularning qatriggha xushametiyligerlik bilen soqunup kiridu.

³⁵ Bezi aqillar yiqilidu. Lékin ularning yiqilishi özlirining sinilishi, tawlinish-tazilinishi, qiyamet

11:22 «Xudaning ehdiside békitilgen emir» — mushu yerde muqeddes ibadetxanidiki «bash kahin»ni körsitidu. Oniyas isimlik kishi, bash kahin we bek adil kishi bolup, Suriyening «Antioqus Épifanis» dégen padishahi teripidin miladiyedin ilgiriki 172-yili öltürülgen.

11:26 «uning nazu-németlirini yégenler» — démek, eng ishenchlik ademleri.

11:27 «bu ishlarning axiri peqet belgilengen waqittila bolidu» — mushu sirliq sözler toghruluq «qoshumche söz»imizni körüng.

11:29 «lékin bu qétimqi ehwal ilgirikige we yene kélip eng axirqi qétimqisidiki bilenmu oxshimaydu» — bashqa birxil terjimisi: — «lékin bu qétimqi axirqi ehwal ilgirikige oxshimaydu».

-Bu bésharet (terjimimiz boyiche) toghruluq «qoshumche söz»imizni körüng.

11:30 «Kittim arilidin chiqqan kémiler» — «Kittim» hazirqi «Séprus» dégen ottura déngizdiki aral. Bu bésharet shübhisizki, miladiyedin ilgiriki 168-yili, Rim impériyesining kémiliri Kittim arilidin chiqip Antioqus Épifanisqa (Misirgha tajawuz qilghan waqitda) hujum qilghinini körsitidu.

11:31 «qorghon bolghan muqeddes ibadetxana...» — yaki «muqeddes ibadetxana we qorghan...». «kündilik qurbanliq» — 8:11diki izahatni körüng.

11:31 Dan. 7:25; 9:27; Mat. 24:15; Mar. 13:14; Luqa 21:20; 2Tés. 2:3-4

künigiche paklinishi üçündür. Chünki axiret Xuda belgiligen waqittila kélidu...

³⁶ Shimaliy padishah öz meyliche qiliwéridu; u tekebburliship, özini herqandaq ilahlardinmu ulughlap üstün qoyup, hetta hemme ilahlarning ilahi Bolghuchigha ajayib kupurluq söz qilidu; taki Xudaning ghezipi toluq tökülgen künigiche u dawamliq zor ronaq tapidu. Chünki Xudaning békitkini emelge ashmay qalmaydu. ³⁷ Bu padishah ata-bowiliri choqunghan ilahlarghimu pisent qilmaydu, ayallarghimu héchqandaq hewes qilmaydu. Emeliyette u herqandaq ilahni hörmetlimeydu, chünki u özini herqandaq ilahtin ulugh dep qaraydu. ³⁸ Bularning ornida u «küchler ilahi»ni hörmetleydu; uning ata-bowilirimu ezeldin choqunmighan bu ilahni bolsa u altun, kümüş, yaqut we bashqa qimmatlik sowghatlarni teqdim qilib hörmetleydu. ³⁹ U eng mustehkem qorghanlarni shundaq bir gheyriy ilahqa tayinip igileydu. Kimki uning hökümranliqigha béqinsa, u shulargha shereplik mensep béridu, ularni köpchilikni bashquridighan qilidu we in'am süpitide yer-zéminni teqsim qilib béridu...

⁴⁰ Axir zaman kelgende, jenubiy padishah esker chiqirip uninggha hujum qilidu. Shimaliy padishah jeng harwiliri, atliq eskerler we nurghun kémiler bilen quyunde uninggha qayturma zerbe béridu. U barliq yurtlarga tajawuz qilib, kelkündek téship keng yer-zémintlarni basidu.

⁴¹ U hetta «güzel zémin»gha bésip kiridu; nurghun eller azdurulup yiqitilidu. Lékin bular, yeni Édomlar, Moablar we Ammonlarning chongliri uning qolidin qutulup qalidu. ⁴² Shimaliy padishah barliq döletlerge qolini sozidu, Misir zéminimu qéchip qutulalmaydu. ⁴³ U Misirning altun-kümüş bayliqliri we bashqa qimmat bahaliq buyumlrini talan-taraj qilidu. Liwiyelikler we Éfiopiyilikler uninggha boysunup egishidu.

⁴⁴ Kéyin sherq we shimaldin kelgen shepiler uni alaqqade qilidu. U téximu derghezep bolup nurghun kishini qirghinchilik qilib öltürimen dep jeng qozghaydu ⁴⁵ We déngizlarning otturisida, körkem muqeddes tagh teripige orda chédirlirini tikidu. Lékin uning ejili shu yerde toshidu we héchkim uni qutquzmaydu».

Qiyamet künü

12¹ — «U chaghda, qérindashliringni «qoghdighuchi ulugh emir» Mikail meydangha chiqidu. Bir azabliq mezigil bolidu; yurt-dölet barliqqa kelgendin buyan, shundaq chong balayi'apetlik mezigil bolup baqmighan. Biraq shu chaghda xelqing qutquzulidu; ularning ichidiki nami hayatliq deptirige pütülgenlerning hemmisi nijatliqqa érishidu...² Tupraqta yatqan ölüklérdin nurghunliri tirilidu. Ular menggülük hayattin behrimen bolidu; qalghanliri

11:35 «Chünki axiret Xuda belgiligen waqittila kélidu» — mushu yerde, bésharet «Antioqus Épifanis»ning dewridin, axir zamangha ötidu.

11:35 Dan. 12:10

11:36 Dan. 7:25; 9:27; Mat. 24:15; Mar. 13:14; Luqa 21:20; 2Tés. 2:3-4; Weh. 13:1-8

11:37 «ayallarghimu héchqandaq hewes qilmaydu» — yaki, «u ayallar etiwarlaydighan ilahqimu hörmet qilmaydu».

11:39 «... gheyriy ilahqa tayinip igileydu» — yaki, «... gheyriy ilahqa hujum qilidu». Yene birxil terjimisi: «U eng mustehkem qorghanlarni igilep, u bu ilahqa choqunushni berpa qilidu». «in'am süpitide...» — yaki «melum bir bahada (sétiwétip)...».

11:41 «güzel zémin» — Qanaanni (Pelestinni) körsitidu.

11:41 Weh. 12:6

11:45 «déngizlarning otturisida» — démek, Ottura Déngiz we Ölük Déngizning otturisida. «körkem muqeddes tagh» — Yérusalém sélinghan «Zion téghi»ni körsitidu. Bu ayetning bashqa bir xil terjimisi: «...déngizlar we muqeddes tagh arisida...».

12:1 «qérindashliring» — ibraniiy tilida «xelqingning balilidi» dégen söz bilen ipadilidu. «qoghdighuchi ulugh emir» — «emir» mushu yerde, shübhisizki «chong perishte» meniside. Muqeddes Kitabtki bashqa yerlerdin shu xulasige kélimizki, Mikail dégen perishte «bash perishte»dur («Yeh.» 9-ayet, «Weh.» 12:7). «Mikail meydangha chiqidu» — bashqa birxil terjimisi «Mikail bir terepte turidu». Démek, Mikail eslide Israil xelqige muhapizet béridu. Lékin u hazir bu muhapizetchi rolini wakitliq bir yaqqa qoyidu. «...ularning ichidiki nami hayatliq deptirige pütülgenlerning hemmisi nijatliqqa érishidu» — bu baktiki ulugh bésharetler toghruluqmu «qoshumche söz»imizni köring.

12:1 Mat. 24:21

«Daniyal»

nomusta hem menggülik reswachiliqqa tirilidu..³ Aqillar asmandiki gümbüzdek parlaq julalinidu; nurghun kishilerni heqqaniylik yoligha bashlap kirgenler yultuzlarga oxshash ebedil'ebed parlap turidu»..

⁴ U manga yene:

— I Daniyal, sen emdi bu sözlerni toxtat; mezkur kitabning taki dunyaning axirqi künlirigiche shu péti turushi üçhün uni pichetlep möhürliwetkin. Nurghun kishiler uyan-buyan yürüdü we bilim ashidu, — dédi..⁵ Menki Daniyal kördümki, mana ikki zat, biri deryaning bu teripide, yene biri deryaning u teripide turuptu. ⁶ Ulardin biri derya süyi üstide turghan aq kanap kiyim kiygen zattin:

— Bu karamet ishlar tügigiche qanchilik waqit kétidu? — dep soridi..

⁷ U derya süyi üstide turghan, kanap kiyim kiygen zat ong we sol qolini asmangha qaritip kötürüp, Menggü Hayat Bolghuchining nami bilen qesem qilip:

— Bir waqit, ikki waqit, qoshumche yérim waqit kétidu. Xudaning muqeddes xelqini parchilighuchi xorluq axirlashqanda, bu ishlar tügeydu, — dédi..

⁸ Uning sözini anglighan bolsammu, menisini chüshenmidim. Shunga men:

— Teqsir, bu ishlarning aqiwiti qandaq bolidu? — dep soridim.

⁹ U manga mundaq dédi:

— «Ey Daniyal, yolunggha mang, chünki bu sözler axir zamanghiche mexpiy tutulup yépiqliq turidu..¹⁰ Nurghun kishiler tazilinidu, paklinidu we tawlinidu. Reziller bolsa, dawamliq rezillik qiliwéridu; ulardin héchkim buni chüshinmeydu, biraq aqillar chüshinidu. ¹¹ Kündilik qurbanliq sunushni emeldin qaldurghan kündin tartip, yeni «weyran qilghuchi yirginchlik nomussizliq» qoyulghan waqittin bashlap, bir ming ikki yüz toqsan kün ötidu. ¹² Axirgiche sadiq bolup, bir ming üç yüz ottuz besh künni kütüp ötküzgenler némidégen bextlik-he!

¹³ Emma sen bolsang, axirgiche yolungda méngiwergin. Sen aram tapisen, we künlerning axirida nésiwengge muyesser bolushqa qayta tirilisen»..

12:2 Yesh. 26:19; Mat. 25:46; Yuh. 5:29; Ros. 24:15

12:3 Pend. 4:18; Mat. 13:43

12:4 «sen emdi bu sözlerni toxtat» — yaki, «sen emdi bu sözlerni yoshurup qoy». «Nurghun kishiler uyan-buyan yürüdü we bilim ashidu» — yaki «Nurghun kishiler tetqiq qilip, bilim ashurulidu». Bu bésharet yene «Am.» 8:12 bilen munasiwetlik bolushi mumkin. «Qoshumche söz»imiznimu körüng.

12:4 Weh. 5:1-5; 22:10

12:6 Dan. 10:5

12:7 «Bir waqit, ikki waqit, qoshumche yérim waqit kétidu» — mushu yerde «bir waqit, ikki waqit, qoshumche yérim waqit» déginu, yuqirida 7:25diki izahatta tehlil qilghinimiz toghra bolsa, texminen üç yérim yilni, top-toghra 1260-künni körsitidu.

12:7 Weh. 10:5, 6

12:9 Weh. 5:1-5; 22:10

12:13 «künlerning axirida» — Mesihning dunyagha qaytip kélidighan küni.

Qoshumche söz

Bezi muhim sawaqlar we bésharetler

Bu qoshumche sözde arqa körünüshlrini, bezi ulugh bésharetlrini we bu bésharetlerning tarixta emelge ashqanliqini oqurmenlerge tonushturushqa yordimi bolar dégen ümidte yézilghan.

Mezmunlar:

- (1) Kitabning tarixi we ehmiyiti toghrisida
- (2) Qandaq qilib sap dil, sap wijdanliq bolush we uningda ching turush
- (3) (2-bab) Chong heykel
- (4) (5-bab) Babil sheharning ghulitilishi toghruluq
- (5) (7-bab) Yawayiy zor mexluq
- (6) (8-bab) Qochqar we öchke
- (7) (9-bab) 70 hesse yette waqit
- (8) (12-10-bab) Axirqi bésharetler.

(1) Kitabning tarixi we ehmiyiti toghrisida

Xudasiz kishiler tarixtin buyan bu kitabning telimlirige jan-jehli bilen öchmenlik qilghan we qarshi turup kelgen. Mubada Tewrat yaki Injilda «Daniyal» qismidin bashqa bésharet bergen qisimlar bolmighan ehwaldimu, peqet «Daniyal» qismining özila heqiqetke teshna bolghan herbir kishige: «**Ershte chongqur sirlarni ashkarilaydighan bir Xudaning barliqi**»gha qarita yéterlik ispatlarni teminleytti (2-bab, 28-ayet). Shuningdek, «Daniyal» qismi yene ezeldin buyan hemme ishni we shundaqla bizni obdan bilidighan bir Xuda bar dep éniq ispat béridu. «Daniyal» qismidiki bezi bésharetler nahayiti éniq, shunche toghra emelge ashurulghanki, bu pakitlar aldida xudasizlarga öz gunahini tonup: «Xuda bar» dep towa qilishtin yaki bolmisa, «Uningda déyilgen weqeler yüz bergendin kéyin yézilghan bir oydurma» déyishtin bashqa yol yoq idi. Bezi xudasizlar bolsa buni déyishke pétindi. Biraq ulugh Dawut peyghember dégendek: «**Chünki hetta insanlarning** (rezil) **qehrimu Sen Perwerdigargha shöhret keltüridu**». Xuda u xudasizlarning Muqeddes Kitabqa qaratqan hujumlrinin «Daniyal» qismigha nisbeten téximu chongqur tekshürüshler élip barghuzulghan. Netijide, uning mezmunlirining heqiqetliki téximu üzül-késil ispatlanghan.

Yehudiy xelqi özlirige nazil qilinghan muqeddes Tewrat we Zeburgha qol tiqmaqchi bolghanlardin intayin qattiq qoghdap kelgen. Miladiyedin ilgirila, Yehudiylarda «Muqeddes Kitablarni qisimlirining tizimlikliki» bar idi. Ularning yéngi «peyghember kitabi»ni bu tizimlikke kirgüzüshi tepsiliy tekshürüp-éniqlash, bolupmu kitab (öz zamani toghruluq) bergen bésharetler «emelge ashqanmu-yoq?» dep qattiq tekshürüshtin ötküzülgendin kéyinla bolatti. Xudasizlar: ««Daniyal qismi» bésharet qilghan ishlar yüz bergendin kéyin yézilghan bir yalghan kitab» dewalidu. Biraq xudasizlar dégendek ««Daniyal qismi» miladiyedin ilgiriki 200-yilliri etrapida yézilghan (emeliyette «Daniyal» miladiyedin ilgiriki 550-yilliri etrapida yézilghan) saxta bésharetlik kitab» bolsa, undaq tuyuqsiz peyda bolghan, ata-bowiliri shunche yillardin béri héchqandaq xewer tapmighan kitabni shu chaghdkiki Yehudiylar tizimlikke kirgüzüshi qet'iy mumkin emes idi!

«Daniyal»

Tewrat we Zeburdiki bashqa qisimlarga oxshash, «Daniyal»ning hozirqi bar bolghan eng awwalqi köchürülmisi miladiyedin burunqi 200-yili etrapida köchürülgen. Shu dewrde yézilghan kitablار «Daniyal»ni tilgha alghanliqi, uning xéli uzun waqitlardin béri mewjut bolup kelgenlikige ispat béridu. «Daniyal» qismi dangliq «Séptuagint» ichidin tépilidu. («Séptuagint» Yehudiylarning Tewrat we Zeburni yunan tili (grék tili)gha qilghan terjime nusxisi. U bezide qisqartilip «LXX» dep élinghan). «Séptuagint» dégen terjime miladiyedin ilgiriki 250-yili etrapida orunlanghan. Bu waqit «Daniyal»da aldın éytılghan bezi weqeler yüz bérishdin xéli ilgiri idi. Xudasızlar «Daniyal»ni bir «oydurma kitab» déyishte téxiche ching turiwerse, undaqta ular töwendiki soallargha jawab bérishi kérek: —

(a) Hazirqi dewrdiki arxéologiyelik tekshürüşler bu kitabta xatirilengen tarixiy tepsilatların peqet öz közi bilen körgen kishi teripidinla yézilghanliqigha mol ispatların körsitip kelmekte. Démek, yazghuchi (xudasızlar dégendek) kényinki dewrde yashighan bolsa, bu tepsilatların bilmigen bolatti. «Daniyal»ning yazghuchisi birnechche yüz yil ilgiri yoqalghan medeniyetler toghrisidiki hem Pelestindin intayin yiraq jaylarda yüz bergen weqeler toghrisidiki tepsiliy hem top-toghra tarixiy uchurları qandaqmu alalisun?

(e) Kitabning yazghuchisi téxi yüz bermigen ishlarni (eger u heqiqiy peyghember bolmisa) ademni heyran qalduridighan toptoghriqliqi bilen qandaq aldın bésharet bérelisun?

(b) Bu bésharetlerning nadirlirini, bolupmu «Daniyal» qismi 9-babtiki «Qutquzghuchi-Mesih»ning dunyagha kélishi, Yérusalémning miladiye 70-yildiki qorqunchluq aqiwiti hem uningdin kényinki Yehudiy xelqining béshigha chüshkenlirini (Daniyal heqiqiy peyghember bolmighan bolsa) qandaqmu chüshengili bolsun?! Héchkim bu «9-bab»ni «weqe yüz bergendin kényin yazghan» déyelmaydu. Hetta tarixtin azraq sawati bar kichik balining bilimimu bundaq bolmighur nezeriyeni ret qilishqa yétidu.

Shunglashqa «Daniyal» qismining uningdiki weqeler teswirlengen eyni yillarda, yeni miladiyedin ilgiriki 605-536-yillarda Daniyal yaki uning bir pütükchisi teripidin yézilghanliqidin gumanlinishning qilche asasi yoq.

Mesih Eysaning Özi birnechche qétim «Daniyal» qismidiki sözlerni wasitilik yaki biwasite neqil keltürgen (mesilen, «Injil, «Mar.» 13:14).

(2) Qandaq qilip sap dil, sap wijdanliq bolush we uningda ching turush (1- we 3-babni körüng)

Daniyal we uning üç dosti peqetla 15-16-yashlardiki ösmürler bolup Néboqadnesar teripidin miladiyedin ilgiriki 605-yili esirge élinghan. Néboqadnesar bolsa yéngi bir impériyening yeni, Babil (Babilon)ning tunji padishahi idi. Bu yash ösmürler ata-aniliridin ayrilip, biraqla pütünley yat bir muhitqa keltürülgenidi. Bu yéngi muhit hem butpereslikke hem xurapiyliqqa tolghan. Daniyallarning ibadet qilghan Xudasi Perwerdigar ashu muhitta hem külkilik hem ajiz bir ilah dep qaralghan. Qedimki zamanlarda pütün dunyadiki kishiler Yehudiylarni bek ghelite dep qaraytti. Chünki, kimmu közge körünmeydighan bir Xudagha ibadet qilsun? «Perwerdigar» dégen körgili bolidighan bir mebud bolmisa, kishiler qandaqmu undaq bir Xudagha ishensun?

Emma Babilliqar (ularning qarishi boyiche): «Yehudiylarning «Perwerdigar»i bolghan Xudasi mewjut bolghan bolsa, néme üçün U Öz xelqi bolghan Yehudiylarni qattiqchiliqqa

«Daniyal»

qoyidu? U ularning Xudasi bolsa, némishqa ularni Babilliqarning hujumidin qoghdimaydu? Bizning ilahlirimiz Yehudiylarning Xudasidin choqum küchlüktür» dep oylatti. Emeliyette (birnechche yüz yil ilgiri) Xuda Musa peyghember arqiliq Öz xelqi bolghan Yehudiylargha muqeddes qanun-permanlirini chüshürginide, «Bu qanun-permanlirimgha itaet qilsanglar silerni obdan qoghdaymen we silerge bext ata qilimen» dégen wedilernimu bergen. Yehudiylar buni obdan bilgen, biraq Babilliqar we bashqa yat eller buni bilmigen, elwette. Hezriti Musa Tewratta, Yehudiylargha Xudagha (muqeddes qanun körsetken yolda) ibadet qilmisanglar, uninggha minnetdar bolmisanglar, butlarga choqunsanglar, özara adil we méhriban muamilide bolmisanglar Xuda silerning düshmininglarga yol qoyidu dep bésharet bérip ularni agahlandurghan. Düshmenlirining tajawuz qilip ularni esirge élip öz yurtigha élip kétidighanliqidin bésharet bergen. Hazir bolsa, Daniyalning ata-bowilirining we qérindashlirining Xudaning permanlirigha bolghan itaetsizlik tüpeylidin, del bu ish yüz bergenidi. Daniyal we üç dosti shundaq butpereslik qilghanmu? Yaq, biraq ata-bowilirining we öz dewrdiki bashqilarning gunahliri tüpeylidin ular chétilip qélip azab chekken. Bizning gunahlirimiz haman özimizdin bashqilarghimu (bashqilar gunahsiz bolsimu) yamanliq yetküzidu.

Padishahning ordisidiki xizmette bolush üçün, Daniyal we uning üç dosti yéngi bir tilni, yéngi örp-adetlerni we hetta Babilliqarning xurapiy we gheyriy eqidiliri toghrisida öginishi kérek idi. Birinchi qétim Babil shehirining heywetlik derwazisidin kirip, sheherning 110 métr égziliktiki sépillirini, sépilning üstidiki 80 métr égziliktiki munarlarini körüshi bilen töt yash ösmürde qandaq héssiyatlar bolghandu? Chong butxanilar, butlirigha béghishlighan nahayiti chong tam resimliri we pütükler hemmila yerde bar idi. Her terepte bipayan baghlar, baghchilar we ordilar köründi. Ular birinchi qétim padishahning heywetlik ordisigha epkélingen waqit, ularning étiqadigha choqum éghir sinaq boldi. Pütün alemning hoquq merkizi mushu yoghan ordimidu, yaki bu töt dost körmigen Xudaning textimidu? Bu Babilliqarning shunche zor küchi, shunche yuqiri hüniri we bilimi bolghandin kéyin, ularning Xuda toghrisidiki köz-qarishi toghrimidu?

Bügünki dewrde yashawatqan bizler üçün bu soalgha jawab bérish asandek turidu. Babil impériyesi yoqalghili uzun boldi; Babil dégen ulugh sheher xarabliqqa aylanghanidi. Arxéologlar buningdin 150 yil ilgiri uni tapqan. Daniyal, Yerimiya we bashqa Yehudiy peyghemberler aldin étqandek, uning heywisi, shan-sheripi pütünley yoqilip ketti. Lékin Daniyalning kitabı, jümlidin uning Xuda toghruluq dégenliri bizge qalduruldi.

— Biraq biz hezriti Daniyal bizge qaldurghan sawaqlarni rast ögenduqmu-yoq? Tarixta impériyeler, impérorlar meydangha kélidu, bezide bu millet, bezide u millet hoquqqa érishidu, lékin yene yoqilidu. Ular hoquq tutqan waqitlarda, xeqler ulargha ilah dep choquidu, hetta ularni tümen ming yil yashar, dep exmiqane jöylüydu. Biraq ölüm bolsa ulardin ulugh we küchlük bir impéror dur; dunya tarixida ölüm üstidin ghelibe qilip tirilgen hem asmangha qaytqan peqet bir adem bolghan. Bu ademning ölümü bolsa «Daniyal» qismida bésharet qilinghan. Uning tirilishimu wasitilik halda bésharet qilinghan, chünki uning dunyani sot qilishini, pütün alemni toluq idare qilish hoquqini qobul qilishini 7-babta körgili bolidu.

Daniyal, Hananiya, Mishaél we Azariyalar Xudadin yüz örütidighan shundaq bésimga qandaq berdashlik bergendu? Ular qandaq qilip Xudagha bolghan sadiqliqida ching turghandu?

«Daniyal»

Bu soalgha bérilidighan jawab belkim köptur, biraq ulardin töwendikiler muhim amil bolushi kérek: —

(a) Ular Xudaning heqiqeten Hemmige Qadir ikenlikige, ersh-zéminni heqiqeten Uning yaratqanliqigha ishengen (2-bab, 20-22-ayetni, yeni Daniyalning duasini körüng).

(e) Ular Xudaning pütünley sap, pak-muqeddes we heqqaniy ikenlikige ishengen. Shunglashqa Xudaning permanlirigha boysunush, uning muqeddes namigha dagh keltürmeslikni özlirining hayatidin muhim dep qaraytti. Buni, üç dostining Néboqadnesargha qilghan sözliridin körgili bolidu (3-bab, 17-, 18-ayet). Hetta öz jénidin ayrilish xewpi astida, ular bir mebudqa choqunushni ret qilghan. 1-babtin bilimizki, yémeklik mesilisidin ibaret addiy bir ishtimu ular hetta mebudqa choqunush qiyapitide körünüp qélishnimu xalimighan (1-bab, 8-ayet, hem izahatini körüng). Padishahning ene shundaq ésil tamiqini yéyish Xudaning Musa peyghember arqiliq bergen Tewrat-qanunigha xilap bolghachqa, ular peqet köktat-machnla ozuq qilishqa teyyar idi.

(b) Daniyal, Hananiya, Mishaél we Azariyalar Musa peyghember arqiliq bérilgen muqeddes qanundiki telimler we wedilerni hem ilgiriki peyghemberlarning söz-telimirini özlirige chongqur singdürgenidi. Buni, Daniyalning Yerimiya peyghember qismini tetqiq qilghanliqidin (9-bab, 2-ayet) körimiz. Buni yene 9-bab, 9-19-ayette xatirilengen, Musa we Sulayman hezretliri arqiliq bérilgen Xudaning söz-wedilirini neqil keltürgen hezriti Daniyalning duasidin körimiz.

(p) Daniyal we uning üç dosti butperes Babilliqarlgha semimiy we kichik péilliq pozitsiyini tutqan. Daniyallar ularni Xudani tonumighanliqidin kemsitmigen, eksiche Babilliqarlarning heqiqetni chüshinishining tes ikenlikini tonup yétip, ularni yenila «Xudaning süritide yaritilghan insan baliliri» dep hörmetlidi («Yar.» 1:26ni körüng).

Bu pakitni biz aldi bilen «orda ghojidari»ning Daniyalni yaqturup qalghanliqidin körimiz (1-bab, 9-ayetni körüng). Eger Daniyal tekebburluq, chongchiliq qilghan bolsa, eger u özi bu yat yurtqa mejburiy élip kelgen bu Babilliqarlgha öchmenlik saqlighan bolsa, eger u Babil ordisi özige belgiligen oqushlarga estaydilliq bilen bérilmigen bolsa, undaqa u hergizmu bu chong emeldarning hörmitige we muhebbitige érishelmigen bolatti. Shübhisizki, Daniyal Babilliqarlarni Xudaning Öz xelqige sawaq-terbiye béridighan bir wasitichisi qilghanliqini, shundaqla ulargha öchmenlik saqlimasliq kéreklikini tonup yetken. Uning üstige, waqitning ötüshi bilen bu töt dost yene bir muhim nuqtini tonup yétishi mumkin idi: — Xuda ular we Babil impériyeside tarqilip ketken bashqa ixlasmen Yehudiyalar arqiliq xudasiz butperes Babilliqarlgha Özini tonutmaqchi idi. 4-babta biz Néboqadnesarning Xudaning uninggha néme dégenliki, uni meghrurluqtin qandaq qutquzup, kichik péilliqqa aylandurghanliqi heqqidiki guwahliqini körimiz. Bu guwahliq pütün impériye boyiche élan qilinip, tesiri nahayiti küchlük bolghan bolushi mumkin. Xuda bu dunyadiki her bir xelq-milletni söyidu we ularning towa qilishini hem Özining rehim-shepquitini tonup yétishini xalaydu.

Daniyalning her bir kishige bolghan hörmitini 1-bab, 12-, 13-ayette xatirilengen uning Arioqqa bergen jawabidin körimiz. Hetta Belshazardek bir exlaqsiz ademge tenbih bergen waqtidimu, sözliride adepsizlikning qilche puriqi yoq (5-bab, 17-22-ayet).

Daniyalning bashqilargha, hetta xurapiy Babilliq palchilargha bolghan rehimdil muamilisini 2-bab, 24-ayettin körimiz (palchiliq, remmalchiliq qatarliqlar Tewratqa xilap). Shu chaghda u padishahdin üç dosti we öz jéni üçünla emes, belki ölüm jazasigha mehkom bolghan barliq palchi, pir-ustaz we munejjimlar üçünmu iltimas qilghan. Özingiz oylap béqing. Eger Daniyal puresetperes bolghan bolsa, shu chagh uning üçün nahayiti yaxshi peyt bolatti. Chünki peqet Daniyalla padishahning chüshige tebir béreleytti. Shunglashqa u birla söz bilen barliq «reqibli»ni ölüm yoligha ewetip, padishahning birdinbir meslihetchisi bolup

«Daniyal»

chiqishi mumkin idi. Emma Daniyal pursetperes emes, belki rehimdil insanperwer idi.

(t) Axirqi nuqta: — Daniyal we üç dosti özlirining Xudagha itaet qilishi bilan Xudaning Öz dualirini heqiqiy anglighanliqigha ishengeng. Ularning Xudaning küch-qudritinging heqiqet ikenlikige, Öz bendilirige yarem körsitishke teyyar turidighanliqigha bolghan ishenchi toluq idi. Buni biz 1-bab, 12-, 13-ayettin körimiz. Daniyal orda ghojidaridin özi we dostlirining peqet umach-köktatnila istémal qilip salametlik siniqidin ötüshni iltija qildi. Adette kishiler undaq ghörigil tamaqlar bilen ozuqlansa, nahayiti asanla oruqlap kétidu, biraq Xuda ulargha beriket qildi. Ular saghlam, quwwetlik bolupla qalmay, belki padishahning ésil taamlirini yégen yigitlerdin téximu saghlam köründi. Biz Xudani xursen qilip Uning aldida sap dil yashashni xalisAQ, U bu dunyaning köp sinaqliri, japa-musheqqetliri, chiriklikliki, aldamchiliqliri we bésimliri arisidin bizge tüz-durus mandidighan yolni yasap béridu. Orda ghojidaridek kishiler Perwerdigarning biz bilan bille bolghanliqini körüp, bizni orun bilan teminlep, bizning halal tirikchilik qilishimizgha yol béridu.

Xuda bizge, Uning yolida mangsaq U bizdin xewer alidighanliqigha ishench bergey!

(3) Néboqadnesarning chüshi — chong heykel (2-bab) Dunyaning pütkül tarixining bir bابتila bésharet qilinghanliqi

Hakimiyet sistémiliri toghrisida

Néboqadnesarning qorqunchluq chüshi u bir küni kechte, kelgüside dunyada néme ishlar bolar dégen oyda bolup uxlap qalghinida ayan boldi. Shu chaghda u intayin chong bir impériyening béshi idi. U qaysi yerge qoshunlirini ewetse, shu yurtlar uninggha tiz püketti. Bundaq ehwal cheksiz kétiwérmu? Uning impériyesining kelgüsi qandaq bolidu?

Xeqler belkim daim zongtonglarga, menseparlarga hewes qilishi mumkin. Biraq ularning turmushi belkim herqandaq kishilerdin muqimsiz, ghem-ghussilik bolushi mumkin. Bezide ularning etrapidiki herbir kishi ular üçün qorqunch, xewp körünüp, herdaim özlirining ornini qoghdash koyida yüridu. Ular özige heqiqiy sadiq kishilerni qandaq tépish endishiside yüridu. Sabiq Sowét Ittipaqining rehbiri Stalin buninggha tipik bir misal. U «toluq hoquqqa ige» bolghan bir «mustebit» bolsimu, uning axirqi yilliri rehimsiz qorqunch bilen tolghan. Shuning bilen u özining eng yéqin, eng söyümlük ademlernimu öltürgen.

Roshenki, Néboqadnesar ordisidiki «pir-ustazlar»ning özining qorqunchluq chüshige tebir bérish qabiliyitidin gumanlanghan. Uning ordisida shunche köp «palchi, pir-ustaz, jaduger we kaldiy munejjimler» bolghandin kéyin, kishiler bu padishahni belkim ulargha ishinidu dep oylishi mumkin. Lékin u ulargha ishenmigen. Uning Daniyal, Hananiya, Mishaél we Azariya bilen bolghan munasiwiti uninggha yéngi ölchemlerni yetküzgenmu néme? (1:19-20) Ishqilip u bu «pir-ustazlar»gha: «Chüshümni manga tekrarlap dep bérelisenglar andin tebir béreleydighanliqinglarga ishinimen» dégen sinaqni qoydi. Emeliyette herqandaq bir kishi perez bilen melum bir chüshke tebir béreleydu — eger emelge chiqsa, kishiler sizni maxtap kétidu, eger emelge chiqmisa, «Téxi waqti kelmigendu» dep chüshendürüshingiz mumkin. Yuqirida déginimizdek, herqandaq pалchiliq Tewratqa xilap; Xuda Öz xelqi bolghan Yehudiylargha héchqandaq jadugerlik, pалchiliq, remmalliq yaki tiltumarlarga yolighuchi bolmanglar, dep qet'iy agahlandurghan. Chünki Xudaning Öz xelqi üçün Özining ulargha chüshürgen yazma sözliri, permanliri we peyghemberlirining bésharetlik sözliri kupaye bolushi kérektur.

«Daniyal»

Daniyal we dostliri dua qilghandin kéyin, Daniyal ikkinchi kéchisi belkim Néboqadnesarningkige oxshash chüshni kördi. Biraq u bolsa Perwerdigarning wehiysi bilen bu chüshning menisini tonidi. Chüsh 2-bab 31-35-ayette, tebiri 37-45-ayette bayan qilinidu. Néboqadnesar ghayet zor égzilitiki beheywet bir heykelni kördi. Heykelning béshi altundin, kökrek we qolliri kümüshtin, bel we saghiriliri mistin, yuta-pachiқи tömürdin, puti tömür bilen layning arilashmisidin yasalghan. Bu heykelni körgendin kéyin Néboqadnesar «**adem qoli bilen qézilmighan bir tash**» kélip heykelning tömür bilen layning arilashmisidin yasalghan putini urup chéqiwetkenlikini kördi. Shuning bilen pütün heykel qiyma-chiyma qiliwétilip, hemmisi shamal teripidin uchurulup ketti. Biraq heykelni urghan tash bolsa ghayet zor bir taghqa aylinip pütün dunyani qaplidi.

Chüshning tebiri 37-45-ayette éniq we chüshinishlik halda bérilgen. Néboqadnesar we uning impériyesi altun bashning özi bolup, bu impériye miladiyedin ilgiriki 539-yilighiche dawamlashti. Shu yili u Pars millitidin bolghan Qoresh teripidin aghduruldi. Ikkinchi impériye emdi «Médialiqar we Parsliqlar»ning, yeni ikki millet ittipaqining impériyesi idi. Bu ikki milletning ittipaqi belkim heykelning ikki béliki bilen körsitilgen. Bu impériye miladiyedin ilgiriki 334-yilighiche dawamlaship, shu chaghdiki «büyük Iskender»ning qol astidiki Yunan (Grék) impériyesi teripidin aghduruldi. Xuddi kümüş altungha yetmeydighandek, ikkinchi impériye «Babil impériyesige yetmeydu» déyilgen (39-ayet). Bu, belkim impériyelerning hakimiyet sistémisigha qaritilghan. Babilda bolsa padishahning mutleq hoquqi bar idi — uning herbir sözi qanun dep hésablinatti. Pars impériyeside bolsa padishahning hoquqi buningdin töwen idi. Padishah özidin ilgiriki padishahlarning emr-permanlirigha boysunushi kérek idi. Hetta özi chüshürgen permannimu kéyin uning özgirtish hoquqi yoq idi (mesilen, 6-bab, 12-17-ayetni körüng).

Pars impériyesi aghdurulushi bilen Grék impériyesi miladiyedin ilgiriki 63-yilighiche dawamlashti. Shu yili u Rim impériyesi teripidin aghduruldi. Grék impériyesi xuddi «mis kümüşke yetmeydighandek» yenila «Pars impérisiyige yetmeydu» dep körsitilidu. Bu nuqta yene belkim «hakimiyet sistémi» bilen munasiwetlik. Iskender peqet qol astidiki serdarlirining hemkarlishishi bilen uning cheksiz padishahliqini idare qilalaytti. Uning hetta padishahliqini öz perzentlirige qaldurush hoquqimu yoq idi. Uning ölümidin kéyin uning impériyesi herbir bölüki Iskenderning bir serdari teripidin bashqurulidighan töt bölükke bölündi.

Shunglashqa tötinchi basquch, yeni heykelning putliri, Rim impériyesi bilen bashlinishi kérek. Bu qismi bizge «tömürdin yasalghan» dep ayan qilindi. Tömür bolsa qimmiti jehettin «miske yetmeydu» lékin qattiqligi we küchi jehette uningdin üstün turidu. Rim impériyesi derweqe idare qilghan xelq-milletlirige nahayiti rehimsiz, ilgiriki impériyeler bilen sélishturghanda qattiq qolraq idi. Uning «qattiq tüzüm»i bir xil din dégüdek bolup qalghanidi. Emma yene bir tereptin, Rim padishahining hoquqi ilgiriki padishahliqlarning padishahliri bilen sélishturghanda töwen turatti. Padishah aqsöngeklerdin terkiб tapqan «meslihetchiler kéngishi»ning hemkarlishishi bilen impériyesini idare qilatti. Rim padishahliqi tarixining melum bir qismi impériye emes, belki «jümhuriyet» dep atalghanidi. Impérator (padishah) ning textini perzentlirige miras qaldurush (Babil yaki Pars padishahliriningkidek) hoquqi yoq idi. «En'eniwi sulale tüzümi» yoq idi.

Miladiye 364-yili (Waléntinus impérator bolghan waqtida) impériye ikki bölükke, yeni sherqiy we gherbiy qismigha parchilinip ketti. Shu chaghdin bashlap бүгünge qeder gherb we

«Daniyal»

sherqiy döletler otturisida heykelning «ikki yuta-pachiqi»gha oxshaydighan bir «küch tengpungluqi» bolup kelgen. 5-esirdin boshlap özara reqib bolghan ikki «Rim impériyesi» peyda bolghan. Sherqiy impériye bolsa «Konstantinopil» (hazirqi Istanbul) shehirini, gherbiy qismi Rim shehirini merkez qilghan. Miladiye 800-yili, Fransiyening Sharlimang isimlik padishahi özini «Muqeddes Rim impériyesining Impératori» dep jakarlidi. 862-yili Gérmaniye padishahi Otto fransiyiliklerni meghlup qilib bu namni özige élip özini «Muqeddes Rim impériyesining (gérmaniyini merkez qilghan) Impératori» dep jakarlidi. U yene Rim impératorning mexsus unwani «Qeyser»ni özige nam qilib qoydi. Kéyinki 1000 yilliq tarixta Gérmaniyaning padishahliri bu unwan bilen tonulup kelgen.

Emdi sherqiy qismida néme ishlar yüz berdi? 1453-yili Türkler «sherqiy Rim impériyesi»ge bésip kirip «Konstantinopil» shehirini élip, ismini Istanbulgha özgeretti. Impériyaning beg-emeldarliri we alimlarning hemmisi Rusiyege qéchip barghan we Rusiyeni «rimlashturghan». Shu chaghdin boshlap Rusiye padishahi «Tsar» (yaki «Char») dep atilip kelgenidi. Bu bolsa «Qeyser» dégen unwanning yene bir sheklidir.

Shunga biz hazir mundaq bir muhim soalgha kélimiz. Biz dunyaning tarixidiki qaysi basquqta turuwatimiz?

Jawab shuki, bizning hazirqi dewrimiz «heykelning puti (ayaghliri)»dur. Néboqadnesar körgen heykelning putliri tömürdin emes, belki **«tömür bilen séghiz layning arilashmisidin yasalghan»**. Bu nuqtining tebiri bolsa: **«Bu u padishahliqning hökümdarlarining puqraliri bilen ittitaqlashmaqchi bolghanliqini körsitidu. Lékin tömür lay bilen arilashmighandek, bir bolalmaydu»** dégenliktur.

Bu nuqta yuqirida sözliginimizdek, «heykelning téni töwenlep mangghanséri, matériyali nacharlishidu» dégen prinsipqa uyghun kélidu. **«Tömür bilen layning arilashmisi»**ning qimmiti hemme matériyaldin töwen bolidu. **«U padishahliqning hökümdarliri puqraliri bilen ittitaqlashmaqchi bolghanliqi»** dégen sözler yéqinqi zamanlardiki «mutleq hoquqning ajizlighanliqi»din ibaret weziyet sheklining del oxshitilishidur. Démokratiye, yeni «xelqning küchi» hazirqi zamanda gherbiy döletlerde we bügünki Rusiyede dégüdek «mutleq hoquqluq hakimiyet»ning ornigha dessidi.

«Démokratiyede bolsa, xelq özige mas kélidighan hökümetke érishidu» dégenni nahayiti jayida dep qaraymiz. Démek, eger bir demokratik memliketning xelqi exlaqliq bolsa, hökümiti oxshashla exlaqliq bolidu. Eger xelqi chirikliship ketken bolsa, hökümitimu chirikliship ketken bolidu. Bashqiche éytqanda, melum bir döletning «démokratiyisi»ning küchlüklikli, peqet dölet xelqining exlaqining küchlüklikigila barawerdur. Shuning bilen bu dewrge qaritilghan bu bésharetning: **«U padishahliqning bir qismi küchiyip, bir qismi ajizlaydu»** dégenliki heyran qalarliq ish emes. Italiyani (burunqi Rim impériyesining merkizi) misalgha alsaq, Ikkinchi Dunya Urushidin kéyin, uning démokratiye tüzümi ottura hésab bilen her ikki yilda yéngi bir hökümetni meydangha keltürgen. Bu muqimlik emes! Sewebi bolsa döletning xelqi chirikliship ketken («Mafia» yeni «Qara qol jemiyiti» küchlük tesir yetküzgen), shunglashqa ajiz hökümet meydangha kelgen.

Chüshinishimiz kerek bolghan mundaq intayin muhim bir nuqta bar. Néboqadnesarning körgen chüshi dunyaning **pütkül tarixining**, yeni öz waqtitdin boshlap axir zamandiki dunyaning höküm qilinishi we Xudaning seltenitining peyda bolishighiche hemmisini öz ichige alidu.

«Daniyal»

Shunga mundaq xulasige kélimizki, biz heykelning «put barmaqliri» dégen basquchqa téxiche kelmiduq. Bu barmaqliri toghrisida: «**Ular hókümdarlar textte olturghan mezigilde, ershtiki Xuda yimirilmes bir padishahliq berpa qilidu**» dep yézilghan. «Daniyal» 7-babigha kelginimizde, éniqraq kórülduki, dunyaning tarixining eng axirqi basquchi awwal shalang munasiwetlik on padishahliq astida, andin kéyin peqet bir ademning, yeni «dejjal» (Mesihning reqibi)ning asariti astida bolidu (démek, bu «on barmaq» kelgüside pütün dunyani bashquridighan on hókümetni kórsitidu). Biraq bizge ayan qilinghanki, bu basquch kelgende, Xuda Özining padishahliqini berpa qilidu. Ademning meghrurluqi zawalliqqa yüz tutidu — chünki «**adem qoli bilen qézilmighan bir tash**» peyda bolup, bu heykelni putidin urup, uning hemmisini weyran qiliwétip özi «**Ghayet zor, pütün dunyani qaplighan bir tagh**»qa aylinidu.

Emdi «**adem qoli bilen qézilmighan bir tash**» zadi némini kórsitidu?

Bu shübhisizki, eslidiki kélip chiqishi insandin emes, belki yeni biwasite Xudaning Özidin kelgen bir ademni kórsitidu. Bu kishini biz «insanoghli»ning süpitide «Daniyal»diki 7-babta téximu éniq kórimiz. Uning padishahliqi «**pütün dunyani qaplaydu**». Bu kishi kim?

Muqeddes Kitabning bashqa qisimliri bu toghruluq bizni gumanda qaldurmaydu. «Daniyal» qisimda uning ismi bizge dep bérimligini bilen, bu Reb Eysa Mesihdin bashqa héchkishi emes. Injildiki «Yuhanna» qisimda, U «Xudaning söz-kalami», yeni insandin kelmingen, Xudaning Özidin chiqqan süpette bizge tonushturulidu. Injildiki nurghun yerlerde Uning bu dunyagha qaytip kélidighanliqi, shuningdek bu dunyani sot qilidighanliqi andin jahangha hókümraniq qilidighanliqi ayan qilinidu.

Néboqadnesarning kórgen chüshide dunyaning pütkül tarixi, yeni eyni waqittin taki Xudaning padishahliqighiche biraqla wehiy qilinghan. Bu nuqtidin Néboqadnesar kichik péilliqni óginishi kérek idi. U nahayiti heywisi bar padishah bolghini bilen, uning padishahliqi haman bir küni tügep, uning ornini bashqa padishahliq basidu. Axirida hemme padishahliq, memliketler zawal tapidu. Herqandaq kishi öz memlikiti yaki millitidin maxtinishini toxtitishi kérek. Bu dunyadiki barliq padishahlik-memliketler bolsa waqitliq bir bulut-tütek, xalas. Peqet Xudaning padishahliqi «**mengü bir padishahliq**»tur.

(4) 5-bab — Babil shehiring öürwétilishi toghruluq

Bu Téma üstide «Yeremiya»diki «qoshumche söz»de bayan qilinghan, «Babil shehiring öürwétilishi toghruluq bésharetler» toghruluq izahatirimiznimu kóring.

Miladiyedin ilgiriki 539-yili Babilning ishghal qilinghanliqi tarixta eng ejeblinerlik hékayilerdin biridur. Babil shehiri Ninewe shehiridin téximu «örülmes» idi. «Qosh sépil»ning aylanmisi 30 kilométr, sirtqi sépilning égzizliki 110 métr we qélinliqi 4 métr idi, ichki sépilning qélinliqi 7 métr idi. Sirtqi sépil üstide yene 80 métr égzizlikte munar-poteyler jaylashqanidi; shu yerdin yiraqta turghan düshmenge oq, ot we tashlarni atqili bolatti. Ichidiki mémarchiliq we yoghan imaretler shu dewrde «jahanda bir» dep atalghan. Yeshaya, Ezakiyal we Yeremiya peyghemberler Babilning halakiti toghruluq bergén bésharetler shübhisizki, shu dewrdikilerge «ademning eqlige sighmaydighan, hergiz mumkin emes» dep kórünetti. Ademni ejeblendüridighan ish shuki, Babil oq étilmay dégüdek ishghal qilinghan. Dunyagha kélishini Yeshaya peyghember aldin'ala éytqan, Pars imératori Qoresh qoshunini yéteklep sheherge yéqinlishidu. Kaldiyler qoshuni peqet sheher ichige chékinidu. Sheherde nechche yilliq

«Daniyal»

qorshawgha taqabil turghudek ozuq-tülük saqlanghan bolup, yoghan Efrat deryasi sheherning otturisdin éqip ötkechke üzülmés su menbesimu bar idi.

Sheherni muhasirige élishning ornigha, Qoresh «aldin yürgüchi qisim»ni sheherge yéqin ewetip, qoshunning köpichisini deryaning yuqiri éqini boyida birnechche kilométr yiraqliqqa jaylashedi. Shu yerde uning mutexessirliri dadil bir pilanni tüzdi; ular derya éqinining yönilishini deryagha yéqin bir oymanliqqa özgertmekchi boldi. Ular shundaq qilib sheherdin ötidighan derya éqinini töwenlitip öz küchlirining deryaning kirish we chiqish éghizidin, yeni ikki tereptin sheherge kirgüzüsh pursitini yaratmaqchi boldi. Deryaning sépil astidin kiridighan we chiqidighan ikki teripide ikki chong «ikki qanatliq» derwaza békitilgenidi; lékin bu derwazilar deryaning tégge yetmeytti, elwette.

Shuning bilen Qoreshning leshkerliri derya bilen oymanliq ariliqigha chongqur lékin qisqa bir östeng chapti. Östengdin chépilghan tash-topilarni Efrat deryasining ikki yénigha döwilep, deryani tosushqa teyyarlidi. Békitken küni kechqurun ular östengning eng axirqi qismini chépip éghiz échip, deryaning sulirini oymanliq terepke bashlidi. Shuning bilen bir waqitta deryaning qéshigha döwilep qoyghan tash-topilarni deryaning ichige ittirip chüshürüp deryaning yönilishini tosuwaldi. Mutexessislerning könglide soqqan chotliri toghra chiqti; derya pesiyip, sheherge yéqin turghan qoshun üçün deryadin méngip sheherge kirgüdek pureset yaritip berdi.

Del shu küni kechte, padishah emirliri bilen chong bir bayramni ötküzmekte idi. Qedimki zamandiki grék tarixshunasliri Ksénofon we Héroditusning bizge xewerlendurushiche, Babilliqar uchigha chiqqan haraqkeshler idi («Daniyal» bu 5-babta ordida yüz bergén ishlar xatirilengendek).

Padishah emirliri, wezir-wuzraliri bilen katta ziyapette olturup mest bolghanda bir perishtining qoli körünip, tamgha herplerni yézip padishahqa, бүгүн kéche padishahliqing sendin bashqa birsige tapshurulidu, dep élan qildi. Ordining sirtidimu puqralar bayramni tebriklimekte idi. Ularning özlirining bixeterlikige bolghan ishenchisi shunche kamil idiki, hetta sépilda közetchilik qilidighan jésekhilermu yoq déyerlik idi. Ikki grék tarixshunasning déyishiche, sheher otturisdiki puqralar héchnémini bilmey turupla sheher asasen ishghal qilini bolghan.

(5) 7-bab

«Töt zor mexluq»

Bu babta Daniyalning özining bir chüshidiki ghayibane alametler bizge bayan qilinghan. Uning Néboqadnesarning 2-babtiki chüshige zich munasiwiti bar, shuning bilen uningmu dunyaning pütkül tarixini ayan qilghan bir bésharet ikenlikini köreleyimiz. Shundaq bolsimu, padishahqa heywetlik bir heykel süpitide körüngen ish, Daniyalgha bir qatar haywanlar süpitide körüngen. Shühbisizki, Daniyal bir peyghember süpitide bu ishlarni körginide, ularning heqiqiy mahayitini bir qeder chongqur körgen. Démek, bu dunyagha mensup (Néboqadnesardek) bolghan kishilerge bir heywetlik heykelning körünüşide körüngen nersiler, Perwerdigarning Öz bendilirige bolsa yawuz haywanlarning süpitide körünüdu. Qanchimiz buninggha oxshap kétimiz-he! Körünüshte kélishken, chirayliq kiyim-kécheklerge oruniwalghan bizdek nochilar, emeliyette wehshi haywanlarga oxshaymiz. Biz qehrlik éyiq, tolghinip mangghan yilan, yaki heyyar tülkimiz.

«Daniyal»

Bu töt mexluqning déngizdin chiqqanliqi köründi. Muqeddes Kitapta, déngiz haman dunyadiki özara jeng boluwatqan, urushta qalghan her milletlerge simwol qilinidu. Chüshtiki déngiz «Büyük déngiz», yeni «Ottura déngiz»dur. Körgen haywanlar, yeni töt xil impériyening hemmisi Ottura déngiz etrapidiki jenglerdin textige chiqti.

Birinchi ayette, Daniyal bizge: **«Chüshide körgenlirini mundaq yekünlep xatiriliwaldim»** — deydu. Démek, u bizge körgen barliq nersini démigendur.

(a) Birinchi mexluq — «bürküt qaniti bar shir»

«**Bürküt qaniti bar shir**» emeliyette eyni waqitta Babil impériyesining öziye simwol qilinghan. 20-esirde yer astidin tépilghan qedimiy Babil shehiring chong derwazi üstide birnechche ene shundaq «bürküt qaniti bar shir» chékilgen neqishlik resimler bayqalghan. Shir bolsa «haywanlarning padishahi», bürküt bolsa «qushlarning padishahi», shunglashqa Daniyalgha chüshte wehiy qilinghan bu töt haywan arisida bu mexluq «eng shahane» hésablinidu. Bu nusxa Néboqadnesar körgen heykelning «altun béshi»ning tengdishi bolidu. Démek, bu birinchi mexluq Babil impériyesini körsitidu.

Kéyin bu haywanning «**qanatliri sunup, özi ademge oxshap qaldi. U yölep turghuzulup, ikki puti yerge dessitip qoyuldi, shuning bilen uninggha ademningkidek qelb béridi**». Bu ish 3-babta xatirilengen Néboqadnesarning kechürmishlirini ésimizge keltüridu. Shu chaghda uning tekebburluqi tüpeylidin, bir perishte uning padishahliq hoquqlirini hem insaniy eqlini uningdin mehrum qilish bilen, u yette yil kala-qoydek sirtta yürüp ot-chöp yégenidi. Netijide uning qelbi kichik péil qilinip u Xudagha ibadet qilishni ögendi. Shühbisizki, Babil impériyesi «insanlashturulghan» idi. Muqeddes Kitabtin bashqa, tarixiy xatirinamiler mol matériyallar bilen ispatlayduki, Néboqadnesarning hökümranlıqining axirqi basquchlarida burunqidek bashqa döletlerge qaritilghan «tajawuzchiliq urushlar» yoq idi; buning ornida, u küch-bayliqlirini yéngi quruluşlarga merkezleshtürgen. Daniyal chüshtiki bu ghayibane körünüshni körgende, uning qéri dosti Néboqadnesar ölgili toqquz yil bolghanidi. Néboqadnesarning newrisi Belshazar textte olturuwatatti, lékin uning hökümdarliqi uzun bolmaytti, sewebi belkim öz bowisi qobul qilghan «insaniy qelb»ni u qobul qilghan emes.

(e) Ikkinchi mexluq — «bir teripi ikkinchi bir teripidin égzitilgen bir éyiq» (5-ayet)

Daniyal bu chüshidiki ikkinchi we üçinchi mexluqning menisini sorimidi. Sewebi belkim u bu ikki mexluqning Néboqadnesar körgen heykelning ikkinchi hem üçinchi qismigha oxshashliqini körgen bolushi mumkin idi. Éyiq bolsa bashqa haywanlarni özining zor éghirliqi we küchi bilen meghlup qilidu. Shuningdek Babil impériyesining yiqilishi bilen Pars impériyesi üstünlükke chiqqan. Ularning üstünlüki ewjige chiqqan waqtida, «Kserksis» isimlik padishahning bashchiliqida ular Grétsiyege tajawuz qildi. Uning qoshunida 2 milyon 500 ming esker bar idi. Heqiqeten bu bir «éyiqtek» impériye idi.

Némishqa bu éyiqning «**bir teripi ikkinchi bir teripidin égzitilgen**»? Pars impériyesi emeliyette ikki bölektin terkiyb tapqan, birinchi bölüki Médialarning, ikkinchi bölüki Parslarning idi. Awwal Médialar bölüki küchlük, andin Parslar bölüki küchlük boldi. Shunga Daniyal bu éyiqning «**bir teripi ikkinchi bir teripidin égzitilgen**»likini kördi (Médialar bolsa hazir Türkiye, Iran we Iraqtta yashawatqan «Kurd» millitidir).

«Daniyal»

Emdi «üch qowurgha»ning menisi néme? Pars impériyesining rawaj tépishi uning üch chong padishahliqini, yeni Lidya, Babil we Misirni gumran qilishi bilen bashlandi. Bu üch padishahliq del Daniyal körgen héliqi «**éyiq chishligen üch qowurgha**»dur.

Lékin «**Bir awaz uninggha: — Ornungdin tur, göshni yéyishingche yewall — dédi**». U bu üch padishahliqni gumran qilghandin kéyin, Pars impériyesi bashqa nurghun yurtlarga bésip kirip ishghal qildi.

(b) Üchinchi mexluq — «Dümbiside qushningkidek töt qaniti bar yilpiz» (6-ayet)

Bu mexluqningmu töt béshi bar idi, «**uninggha hakimliq hoquqi bérildi**». Shübbisizki, bu «büyük Iskender» bashqurghan Grétsiye (Yunan) impériyesini körsitidu. Iskenderning qoshunliri yilpizdek chaqmaqtek süret bilen her jaylarni bésiwaldi. Peqet 10 yil ichide (miladiyedin ilgiri 334-323-yillarda) ular Grétsiyedin Misirghiche, Ottura Asiyadin ötüp Hindistanghiche, Jonggüning chégralirigha sozulghan zéminni ishghal qildi. Derweqe 6-ayette déyilgen «**uninggha hakimliq hoquqi bérildi**» dégini emelge ashurulghan. Ottura Asiyadiki kishiler bügünge qeder bu ademning 2300 yil ilgiriki tesiridin bezide oghligha «Iskender» dep at qoyidu.

Bu mexluqning töt qaniti, töt béshi bar idi. Iskender ölgendin kéyin uning töt serdari özara soqushup impériyeni töt bölekke parchiliwetken

(p) Tötinchi mexluq — «Intayin qorqunchluq, dehshetlik we ajayib küchlük bir mexluq» (7-ayet)

Bu mexluqni ayrim bir ghayibane alamette körgen bolushi mumkin. Bu haywanni Daniyal tonuydighan héchqandaq haywangha oxshatqili bolmaytti. U «**intayin qorqunchluq, dehshetlik we ajayib küchlük**» we «**u yoghan tömür chishliri bilen owni chaynap ézip yutup, qalduqini putliri bilen dessep-cheyleytti. U aldinqi barliq mexluqqa oxshimaytti. Uning on münggüzi bar idi**».

Miladiyedin ilgiriki 63-yili Rim impériyesi Grétsiye impériyesidin üstünlükke chiqishqa bashlidi, uzun ötmey Yawropada we Ottura Sherq zéminlirida höküm sürdi. Rim impériyesining özidin ilgiriki impériyelerdin chong bir perqi bar idi. Bashqa impériyeler ishghal qilghan yurt-zéminlarni shu yerlik begler we aqsaqallar arqiliq bashqurghanidi. Emma rimliqlar bolsa öz millet-yurtidin bolghanlarni her yerdiki hökümdarliqqa orunlashturdi. Bu hökümdarlar yerlikning ehwalini, örp-adetlirini chüshenmigeckhe, netijide nahayiti dehshetlik, rehimsiz hökümraniq yürgüzgenidi. Rimning qanuni hem jazaliri dehshet rehimsiz idi. Insangha tonush bolghan eng wehshiy ölüm jazaliridin birini, yeni «kréstke mixlash»ni ijad qilghanlar del rimliqlar idi.

24-ayette, mexluqning on münggüzi, kelgüsidi on padishahliqqa wekillik qilidu, dep chüshendürüliidu. Bularning menisi heykel putining on barmiqining menisige oxshashtur.

Emma mushu yerde yéngi bir xewerni körimiz: — münggüzlerning arisidin «**Yene bir kichik münggüz ösüp chiqti. Bu kichik münggüz eslide bar bolghan üch münggüzni yuliwetti. Bu kichik münggüzning ademningkidek közi we chong gep qilidighan aghazi bar idi**».

«Daniyal»

8-, 9- hem 11-babtin biz bu adem toghruluq köp nersilerni öginimiz. U bolsa «Mesihning reqibi», yeni axir zamanda Xudagha qarshi chiqidighan dejjaldur. Injilda bolsa u toghruluq yene bir xewer bizge bérilgenki, u adem özini Xuda dep jakarlap pütün dunyaning uninggha ibadet qilishini telep qilidu. Undaq bir kishi téxi meydangha kelmidi, déyishning hajiti yoq. Yene kélip biz dégen axir zamandiki «on padishahliq» téxi peyda bolmidi. Lékin ular meydangha kelginide, Xudaning Öz bendiliri teyyar bolushi kérek, chünki bu kishi: —

(1) awwal «**üch padishahni aghdurup tashlaydu**» (24-ayet), andin: —

(2) «**U Hemmidin Aliy Bolghuchi Xudagha qarshi kupurluq sözlerni qilidu**» (25-ayet).

(3) «**U Xudaning muqeddes bendilirini halsizlanduridu**» — belkim iqtisadiy bésim we ziyankeshlik bilen.

(4) «**U kaléndarni we héyt-ayemlerni we muqeddes qanunlarni özgertiwétishni qestleydu**» — Tewrattin bilimizki, yer sharining kaléndar-pesilliri insanietning menpeeti üçhün Xuda teripidin békitilgen. Belkim u kishi pesillerni hem hazir ishlitidighan kaléndarimizni yaki belgiligen waqit-saetni özgertmekchi bolushi mumkin. Uningdin sirt, u «**héyt-ayemlerni we muqeddes qanunlarni**»mu özgertmekchi bolidu. «Héyt-ayemler» mushu yerde belkim Yehudiylargha Tewrat békitken muqeddes héytlarni körsitishi mumkin.

(5) «**Xudaning muqeddes bendiliri «üch yérim waqit» (bir waqit, ikki waqit, qoshumche yérim waqit) uning hökümlerliqigha tapshurulidu**» (25:7). 1260 kün dawamida Xudaning bendiliri uning teripidin zor ziyankeshlikke uchraydu.

Diqqet qilishimiz kérekki, bu axirqi padishahliq «**pütkül dunyani yutup, uni ayagh asti qilip, kukum-talqan qilidu**», «**U bashqa herqandaq padishahliqlargha oxshimaydu**». U pütün dunyani bashquridighan bir hakimiyet bolidu.

Bu axirqi padishahliq toghruluq alghan xewirimizni yekünlisek: —

(1) U Grétsiye impériyesining ornini basidu;

(2) U heykelning «ikki yuta-pachiqi»dek, ikki qisimgha bölünidu;

(3) U kényinki dewrlerde parche-parche bolup kétidu, yeni padishahlar hem xelqler arisidiki démokratiyedek bir xil «hoquq üleshtürülüş» bilen bashqurulidu;

(4) Bir «on padishahliq» basquchi kélidu. Bu asasen pütün dunyani bashquridu;

(5) Bu on padishahliqtin üçchini «kichik münggüz» («Mesihning reqibi», dejjal) aghduridu;

(6) Dejjal pütün dunyaning hakimiyitini öz qoligha kirgüzüp, barliq ademning uninggha sejde qilishini qattiq telep qilidu. Shuning bilen uninggha sejde qilmaydighan Xudaning Öz bendilirige qattiq ziyankeshlik qilidu. Lékin: —

(7) Daniyal axirida «**goya Insan Oghligha oxshash bir zatning asmandiki bulutlar bilen kelginini**» kördi. Bu zat Xudagha yéqinliship uningdin alemni bashquridighan padishahliqni qobul qilidu. Shuning bilen «**Her xil tilda sözlidighan qowmlar uning xizmitide bolsun dep, seltenet, shöhret we padishahliq hoquqi uninggha bérildi**» (13-14-ayet). «**Uning seltinini menggü solashmas seltenettur, uning padishahliqi menggü halak qilinmas**».

Bizde qilche guman yoqki, bu zat Injil bizge tonushturghan Eysa Mesihdin bashqa kishi emestur. Mesih Eysa Öz Özini pat-pat «Insan'oghli» dep atighan. Mesilen, Injil «Luqa» 5:24, 6:5, 7:12, 9:22, 9:26, 9:38, 9:44, 9:56, 11:30, 12:8, 17:22-17:30, 18:8, 19:10, 21:27, 21:36, 22:22, 24:27, «Yuh.» 1:51 qatarliqlarni körüng.

«Daniyal»

Yeni bir sir bar. 22-ayette, «Insan oghli» dégen zat «**vaqti kélip, Xudaning muqaddes bendiliri**» bilen birliki éniq körünidu. Bu heqiqetni Injildin obdan chüshineleyimiz. Mesih Eysaning «Özige xas bendiliri» bilen «bir roh» ikenliki, shundaqla «Özige xas bolghan bendilirining jamaiti», «Mesihning téni» ikenliki mushu yerde bésharet qilinidu, kéyin Injilda éniq ashkarilididu.

(6) 8-bab

Qochqar bilen téke körünüshi

Bu ghayibane alamet bolsa 7-babtikidin ikki yil kéyin körsitilgen. Alametni körgen yer «Shushan qel'esi» öz waqtida Daniyalgha nisbeten natonush bolup, Babilda anche muhim jay emes idi. Lékin alamette wehiy qilinghan bu ikki impériye textke chiqqan waqitlirida, Shushan qel'esi intayin muhim bir merkez bolghan.

Daniyal awwal «**ikki münggüzi bar bir qochqar**»ni kördi. Uning özi buning némini bildürgenlikidin jezmen guman qilmaytti. Parslar özlirining «qoghdighuchi erwah»ining bir qochqarning sheklide ikenlikige ishendi. Pars padishahi bolsa béshida qochqar münggüzlük tajni kiyetti.

Pars impériyesi bolsa ikki milletning hemkarlishishi idi. Qochqarning ikki münggüzi shularni bildüridu. «**ikki münggüzi bar bir qochqarning chong östeng aldida turghanliqini kördüm. Uning Münggüzi égiz bolup, bir münggüz yene biridin égiz idi; égizrek bolghan münggüz yene birsidin kéyinrek ösüp chiqqanidi**». Bu némini bildüridu? Yuqirida déginimizdek, Médialiqlar awwal küchlükrek millet idi. Kéyin Parslar ulardin üstün turghan. Kéyinki impériyening padishahlirining hemmisi Pars millitidin idi.

Qochqar bolsa «**münggüzliri bilen gherb, shimal we jenub tereplerge ösüwatqan idi**». Pars impériyesi bu üç terepke kéngeygen. Ularning barliq urushliri ghelibilik idi. «**Héhqandaq haywan uninggha teng kélelmeytti we héchkim héchkimni uning changgilidin qutquzalmaytti**». Lékin sherqiy terepte héhqandaq urushlarni qilmidi. U «**barghanséri heywetlik bolup kétiwatatti**».

Muweppeqiyetler arisida qochqar tuyuqsiz bir chong awarichilikke uchraydu. Tuyuqsiz gherb tereptin bir «**közge körünerlik chong bir münggüzlük**» bir téke uninggha hujum qilidu. Uning chong münggüzi Daniyalning diqqitini tartti. Kéyin Daniyalgha (21-ayette) bu tékining Grétsiyeni bildürgenliki uqturuldi. Daniyalning dewride Grétsiye Ottura Déngiz boyidiki köp «beglik» bolghan ehmiyetsiz nahayiti kichik bir dölet idi. Daniyal uning Pars impériyesige hujum qilghanliqigha qarap choqum bek heyran qalghan bolushi mumkin.

Daniyal körgen bu ishlar ghayibane alamettin 180 yil kéyin yüz bergen. Granikus dégen derya boyida (bu körünüsh bir derya boyida béirilgen), 21 yashliq yigit «Büyük Iskender» intayin téz yürüş qilidighan 35 ming kishilik qoshunni yéteklep, zor (birnechche yüz ming kishilik) bir Pars qoshunini meghlup qildi. Bu ghelibidin kéyin u Pars impériyesining heywisini pütünley bitchit qildi. Üchinchi basquch, eyni waqittiki Pars impériyesini baza qilghan yéngi impériye Misir, Éfiopiye, Hindistan hem hazirqi Özbekistanghiche sozulatti. Lékin u köp haraq ichkenliktin 33 yéshidila ölüp ketti. Uning impériyesige ige bolush üçün serdarliridin töt kishi özara jeng qildi. Netijide, töt serdarning herbiri öz aldigha impériyening bir bölükini idare qildi.

«Daniyal»

Ulardin biri «Silyuqus» Suriye hem hazirqi Türkiyeni idare qildi. Uning ewladliridin Xudagha qarita rezil kupurluq sözleydighan, Xudaning mömin bendilirige öch bolghan bir padishah chiqti. Uning ismi «Antioqus Épifanis» idi. Uning textte olturghan waqti miladiyedin ilgiriki 175-164-yillar idi. U özini Xuda dep jakarlidi we xeqlerning uninggha choqunushini telep qildi. U Xudaning Yérusalémdiki muqeddes ibadetxanisida qilinip turghan qurbanliqlarni emeldin qaldurup, ularning ornida qurbangah üstide bir choshqini qurbanliq qildi. Musa arqiliq bérilgen muqeddes qanunning köchürülmisini saqlighan kishilerni öltürüwetti. Uning wehimisi astida bezi Yehudiylar étiqadidin ténip yoldin ézip yiqildi. Shunga bu bésharet uning toghruluq: **«Bu töt münggüzning ichidiki biridin yene bir münggüz ösüp chiqti. U kichik münggüz ösüp intayin heywetlik boldi, jenub, sherq tereplerge we «güzel zémin»gha (yeni Pelestinge) qarap tesir küchini kéngeytti. U intayin heywetlik bolup, hetta samawiy qoshundikilerge hujum qilghudek kerijige yetti, samawiy qoshundikilerdin we yultuzlardin bir munchisini yerge tashlap, ularning üstige dessidi»** (9-10-ayet).

11-ayet bolsa: — **«U tolimu meghrurlinip, hetta samawiy qoshunning Serdari bilen teng bolmaqchi bolup, ibadetxanida Serdargha atap kündilik qurbanliq sunushni emeldin qaldurdi, hemde Serdarning ibadetxanisidiki «muqeddes jay»ni weyran qiliwetti».**

«**Samawiy qoshunning Serdari**» dégen zatning kim ikenliki biwasite déyilmigen. Biraq Xudagha atap «kündilik qurbanliq»ning Uningghimu atap sunilidighanliqi éytilidu. Bizde yene qilche guman yoqki, «samawiy qoshunning Serdari» dégen zat del «Xudaning Söz-Kalami» bolghan Mesih Özidir.

Muqeddes ibadetxanining buzulushining we bu ziyankeshlikning **«gunah tüpeylidin»** ikenliki bizge déyilidu (12-ayet). Démek, belkim Öz xelqining gunah qilghanliqliridin Xuda bu yaman ishlargha yol qoyidu.

Daniyal öz xelqi we muqeddes ibadetxanining bu ziyankeshlikler we buzulushlar astida qanche uzun turidighanliqini sorighinida, uninggha jawaben: **«ikki ming üç yüz kéche-kündüz dawamlishidu»** (texminen 6 yil 4 ay) dep jawab bérilgen.

«Antioqus Épifanis»ning Yehudiylarni xarlighanliqining miladiyedin ilgiriki 171-yili bashlanghanliqini bilimiz, emma ashu yildiki qaysi künde ikenlikini toptoghra bilmeymiz. Emma biz qurbangah üstige qoyulghan, Xudani haqaret qilghan shu choshqining möminler teripidin élip tashlanghan küning Xudaning muqeddes ibadetxanisining qaytidin paklanghan küni ikenlikini, yeni del miladiyedin ilgiriki 165-yili 25-Dékabr ikenlikini bilimiz. Bu küning aldidiki künlerni 2300 kün hésablasaq, miladiyedin ilgiriki 171-yil 9-Séntebrge toghra kélidu. Undaqta bu kün ziyankeshliklarning del bashlinish küni bolghan bolidu. Shunga bu qorqunchluq we yirginchlik ishlarning haman tügeydighanliqi hemde tügeydighan waqti aldin éytilghan bu ajayib bésharet shu azabliq künlérde Xudaning Öz bendilirige neqeder righbet we neqeder teselli bolghan bolushi kérek!

21-25-ayetlerde, bu bésharetler Daniyalgha chüshendürüp béridi. Bulardin bezi tepsilatarni biz yuqirida muzakire qilduq. Lékin 19-ayette ishli tilgen ibare tolimu alahididur: —

«Men hazir sanga Xudaning ghezipi kelgen mezigilde kéyinki ishlarning qandaq bolidighanliqini körsitip bérey».

«**Xudaning ghezipi kelgen mezigil**» bolsa Daniyal obdan bilgendek, Xudaning ghezipi yer yüzdikilerge tökülidighan, axir zamandiki künlerni körsitidu. Shunga perishte Daniyalgha yene: **«... Bu ghayibane alamet köp künler kéyinki kelgüsi toghrisidur»** dep béridu.

«Daniyal»

23-ayet: «**Bu padishahliqlarning axirqi mezigili**» belkim Pars hem Grétsiyeningla emes, belki ilgiri tilgha élinghan, Daniyal kórgen («yat eller»din bolghan, Yehudiylarning bolmighan) «töt padishahliq»ning axirqi mezigilini kórsitidu. Chünki (2- hem 7-babtin kórginimizdek) bu töt padishahliqning zawal tépishi bilen axirqi zamangha kélimiz. Shu chaghda, «**asiyliq qilghuchilarning gunahi toshidu**» (23-ayet) dégili bolidu.

Yuqirida tilgha élinghan «Antioqus Épifanis» del özi kélidighan dejjalning bir xil sayisi yaki «obraz-örniki» idi. 23-25-ayette: — (toluq bérimiz)

«... Tolimu nomussiz, chigish mesililerni bir terep qilalaydighan bir padishah meydangha chiqidu. Uning küchi xéli zor bolidu, lékin emeliyette bu küch özlükidin chiqmaydu; u misli kórlmigen weyranchiliqni keltürüp chiqiridu. Uning ishlari jezmen ongushluq bolup, némini xalisa shuni qilalaydu. U küchlüklerini we Xudaning muqeddes mömin xelqini yoqitidu. Öz ustatliqi bilen uning nazariti astida herqandaq hiyle-mikirlik xéli ronaq tapidu. U könglide tekebburliship özini chong tutidu; bashqilarning özlirini bixeter hés qilghan waqtidin paydilinip tuyusiz zerb qilip nurghun kishilerni halak qilidu; u hetta ochuqtin ochuq «Emirlerning Emiri»ge qarshi chiqidu. Lékin u axirda insanlarning qolisiz halak qilinidu».

Bu ishlar peqet «**asiyliq qilghuchilarning gunahi toshqan**» (23-ayet) waqtida yüz béridu. Bu ibare némini kórstidu? Muqeddes Kitabning toluq telimlirige asasen bilimizki, Xuda insangha intayin sewr-taqetliktur. U herbir insanni towa qilish, shundaqla uning kechürümige ige bolushtiki barliq pursetke érishsun dep taqetlik bilen saqlaydu. Biraq dunya tarixida ademler shu derijige yétiduki, ular gunahlari tüpeylidin köngli qattiq bolup ularda towa qilishqimu imkaniyet bolmaydu. Ularning köngli qattiqliship: Xudagha «méhir-shepquitingni xalimaymen» deydu. Bu bolsa «**asiyliq qilghuchilarning gunahi toshqan**» waqtidur, yeni «**Xudaning ghezipi kelgen mezgilde kéyinki ishlar**»ning waqti bolidu. Shu chagh «**Emirning Emiri**» (25-ayet), yeni Mesih Eysa bu dunyagha qaytip kelgen waqit bolidu. Dejjal uninggha qarshi tursimu, u «**insanlarning qolisiz** (démek, biwasite Xuda teripidin) **halak qilinidu**».

(7) 9-bab

«Yetmiş hesse yette»

Mushu yerde biz «Daniyal» qismining eng jewhirige hem belkim pütün Muqeddes Kitabning eng ulugh bésharetliridin birige kélimiz. Chünki peqet töt ayet ichidila Yehudiy xelqighe nisbeten axir zamanlarchiche dunyaning pütün tarixi éytip bérilidu. Eng muhimi, Xuda bu dunyagha ewetmekchi bolghan Qutquzghuchisi hem kelgüside alemning Padishahi bolidighan Mesihning «meydangha chiqish» waqtini aldın éytidu, shuning bilen bizni jezmen uning kim ikenlikini bilish pürsiti bilen teminleydu.

Daniyal Tewrattiki «Yeremiya peyghember» qismidin töwendiki yerlerni oquwatqanidi: — «**Bu pütün yer-zémin** (Pelestin) **xarablashidu hem xeqlerni qattiq chöchütüdü we heyranchiliqta qalduridu; bu** (Pelestin etrapidiki) **eller Babil padishahigha yetmiş yil qul bolidu**» («Yer.» 25:11)

«**Perwerdigar mundaq deydu: Yetmiş yildin kéyin Men silerni yoqlap, eslide silerge bergen beriket wedemge emel qilip, silerni bu yurtunglarcha qayturimen**». («Yer.» 29:10)

Daniyal miladiyedın ilgiriki 605-yili Babil teripidin esirge élinghan. Aridin 67 yil ötüp, Parsliq impérator Qoresh Babil impériyesini aghdurup, Darius isimlik birisini Babilning textige olturghuzup padishah qildi. Emdi «yetmiş yil»ning toshushighimu az qaldi.

«Daniyal»

Yeremiya hem Yeshaya peyghemberler bésharet qilghandek, Israillar öz dölitige qaytishi bilen, Xuda Öz padishahliqini ularning arisida berpa qilamdu-yoq? Hezriti Ibrahimning ewladliri bolghan Yehudiylargha Xuda bergen nurghunlighan güzel wediler emelge ashurularmu? Rast, alamette körüngen (Xudaning padishahliqidin ilgiri bolidighan) Grétsiyening padishahliqi hem tötinchi sirliq padishahliq téxi peyda bolmide. Lékin Daniyal pütün qelbi bilen Xudaning padishahliqigha teshna idi. U Xudagha dua bilen izdinishke bashlidi.

Daniyal bolsa bir «réalist». Démek, u öz özini aldaydighan kishilerdin emestur. Öz xelqi 70 yil Babilgha sürgün qilinghan bolsimu, ular téxiche özlirining Babil impériyesige esir qilinidiki sewebni tonup yetmigenidi. Esli gunahliridin téxiche ayrilmighanliqini Daniyal iqrar qilmay qalmaydu. Emma Xuda dégen Xuda, Uning bilen herqandaq ishning mumkinchiligi bar, shunga u dua qilishqa, özining qérindashlirining, shundaqla ata-bowilirining gunahlirini iqrar qilishqa bashlidi. U Xudadin, ularning köp gunahlirigha qarimay Özining rehim-shepqitidin ularni kechürüm qilishini yélindi. U belkim kün boyi dua qilghan bolsa kérek, chunki u bizge (21-ayet) uning charchap ketkenlikini uqturidu.

Jebrail — Xudaning ulugh xewerchisi uninggha ewetildi. U Daniyal dua qilishni bashlishi bilenla özining Xudaning buyruqini anglighanliqini dep berdi. Emma buyruq bérilish waqti bilen Daniyalgha yétish waqti ariliqida bir mezigil bar idi. Jebrailning yolini jin-sheyntanning tosuwélishi bilen u kéchiktimu-qandaq? Biz bilmeymiz. Ishqilip dua qilish muhim, Xudaning duayimizni anglighanliqini bilip yetküche dua qiliwérish nahayiti muhim.

Jebrail epkelgen xewer belkim Daniyal eslide ümid bilen kütken jawabning tetürisidir. U Xudaning padishahliqining baldur körünüşini, az dégendimu bu «70 yil»ning axirida peyda bolushini xalaytti. Buning ornida uninggha: **«Xuda teripidin «yetmiş hesse «yette waqit»» séning xelqing bilen muqeddes shehiring üstige békitilgen»** dep xewerlendürüldi.

Emma «**yetmiş hesse yette**» dégen néme («waqit» dégen söz eslidiki ibraniiy tékiste yoq idi)? Elwette waqit bolush kérek, lékin qanche waqit? Eslide bu babta Daniyal Yerimiya peyghember dégen «yetmiş yil» toghruluq oylanghanidi. Shunga tebiyy halda bu «waqit» yilni kösitishi kérek. Undaqta Daniyalning Xudaning padishahliqigha teshna bolghan duasigha érishken jawab, «yetmiş yil» emes, belkim «yetmiş hesse yette» yil idi. Xudaning qérip qalghan bu mömin bendisi (belkim 83-85 yashta) üçün némidigen dehshetlik bir jawab-he! Uning üstige, bu «70 hesse yette» téxi bashlanmighan idi!

Babilliqar hem Parsliqlar ishlitidighan «waqit» yaki yil 365/366 künlük emes idi, belki 360 künlük idi, yeni bir yil 12 ay, bir ay 30 kün idi. Ular herbir nechche yildin kéyin bir 13-ay (kebise ay)ni qoshup, «quyash yil»igha toghrilaytti. Ularning «waqti» yaki «yili»ning özi 360 kün idi (oxshash waqit sistémisini «Yar.» 7:11, 8:3-4, «Dan.» 7:25, 12:7, «Weh.» 11:2-3, 12:6, 14, 13:5tin körgili bolidu).

«Xuda teripidin «yetmiş hesse «yette waqit»» séning xelqing bilen muqeddes shehiring üstige békitilgen».

Bu jümlide, «békitilgen» dégen söz, eslide «késim qilinghan» dep élinghan. Buni chüshinish üçün 2-bab hem 7-babta déyilgen «Yehudiylardin bolmighan töt impériye» toghruluq oylashimiz kérek. Shu bablardiki bésharetlerde dunyaning pütün tarixi axir zamanghiche «Yehudiy emesler»ning nuqtisidin dep bérilgenidi. Bu pütün mezigil Injilda «yat ellerning

«Daniyal»

vaqti» dep atilidu («Luqa» 21:24 we «Luqa»diki «qoshumche söz»nimu körüng). Emdi bu waqitlarning «Yehudiylarning tarixi» üçün melum bir mezigil, yeni «yetmiş hesse yette waqit»ni Xuda «késim qilghan». Bu mezigil ichide alte ish emelge keltürüldü: — (24-ayet)

- (1) «**itaetsizliklerni tizginlesh**»
- (2) «**gunahlarni tügitish**» (iskenjige élish, esir qilish)
- (3) «**qebihlik üçün kafaret keltürüş** (kechürüm qurbanliq qilish)»
- (4) «**menggülik heqqaniyliqni üstün orungha qoyush**» — Heqqaniyliqqa tolghan yéngi bir dewr meydangha kélísh.
- (5) «**bu ghayibane alamet bilen barliq peyghemberlarning sözlirini emelge ashurush**»
- (6) «**muqeddes ibadetxanidiki «eng muqeddes jay» yéngibashtin mesihlinish** (muqeddes qilinish)».

Tékistning izahatida déyilgendek, «muqeddes qilinish», Musa peyghemberge bérilgen muqeddes qanungha asasen, «puraqliq muqeddes may» sürülüş bilen qilinidu. Ibraniy tilida bu söz eslide ««mesih» qilinish» dep atilatti.

Bu «muqeddes ibadetxana» Daniyalning waqtida mewjut bolmighan bir ibadetxanini körsitidu. U Yérusalémda sélinidighan, Ezakiyal peyghember bésharet qilghan hem shundaqla Daniyalning xewiri bar bolghan, бүгünge qeder téxi qurulmighan bir ibadetxanini körsitidu.

«**Shuni bilishing we chüshinishing kérekki, Yérusalémni yéngibashtin eslige keltürüp bina qilish buyruqi jakarlanghandin tartip, Mesih dégen emir meydangha chiquche yette hesse «yette waqit» qoshulghan atmish ikki hesse «yette waqit» ötidu. Yérusalém shehiri yéngibashtin bina qilinip, meydan-kochilar we sépil-istihkam barliqqa keltürüldü, emma bu biseremjan künlerde bolidu**» (25-ayet).

Pars impérorliri Yérusalém toghrisida jemi bolup töt yarliq chiqardi. Ular: —

(1) Qoreshning yarliqi. Miladiyedin ilgiriki 539-yili, «muqeddes ibadetxana» qaytidin quruluş üçün (Tewrat, «Ezra» 1-bab, 1-4-ayet, «2Tar.» 26:22-23ni körüng).

(2) Qoreshning yarliqining tekrarlinishi, «ibadetxanini qaytidin qurush» üçün — (Tewrat, «Ezra» 6-bab, 1-12-ayetni körüng).

(3) Hezriti Ezragha chiqirilghan yarliq — bu muqeddes ibadetxanigha bérilidighan teminatlar, jümlidin qurbanliq kala-qoy, qurbanliq qilghuchi «kahin»largha bérilidighan daramet, téximu köp kishilarning Pelestinge qaytishigha yol qoyushni békitken yarliq idi (Tewrat, «Ezra» 7-bab, 11-26-ayetni körüng).

(4) «Neh.» 2:7- we 8-ayette xatirilenen Pars padishahi «Atarkserksis»ning hezriti Nehemiyagha bergén yarliqi. «Yérusalém shehirini qaytidin qurush»ni ichige alghan yarliq peqet mushu birla yarliqtur. Oqurmenlarning özi bu yarliq Jebrail bésharet qilghan yarliq ikenlikini töwendiki tepsilatlaridin köreleydu: —

«**Men** (Nehemiya) **padishahqa**: —

«**Eger padishahimning könglige muwapiq körünse, qulliri özlirining aldida iltipatqa érishken bolsa, méni Yehudiyege ewetken bolsila, ata-bowilirimning qebriliri jaylashqan sheherge bérip, uni yéngiwashtin qurup chiqsam**» — **dédim.**

Padishah (shu chaghda xanish padishahning yénida olturatti) mendin: «**Sepiringge qanchilik waqit kétidu? Qachan qaytip kélisen?**» — dep soridi. Shuning bilen padishah méni

ewetishni muwapiq kordi; menmu uningha qaytip kélidighan bir waqitni békittim. Men yene padishahtin: «Aliylirigha muwapiq körünse, manga deryaning u qétidiki waliylargha méni taki Yehudiyege barghuche ötkili qoyush toghruluq yarliq xetlirini pütüp bergen bolsila; we yene padishahliq ormanliqigha qaraydighan Asafqa muqeddes öyge tewe bolghan qel'ening derwaziliri, shuningdek sheherning sépili we özüm turidighan öyge kétidighan limlarni yasashqa kéreklik yaghachlarni manga bérish toghruluqmu bir yarliqni pütüp bergen bolsila» – dédim. Xudayimning shepquetlik qoli üstümde bolghachqa, padishah iltipat qilip bularning hemmisini manga berdi». («Neh.» 2:5-8)

Bu yarliq bolsa «Artakserksisning 20-yili, «Nisan» ayda» chüshürüldi. «Nisan» ay, adette 3-ay etrapida bolidu. Padishah Artakserksis miladiyedin ilgiriki 464-yili 2-ayda textke chiqqan. Shunga uning «20-yili, «Nisan» ay» (uning birinchi «toluq yil»ini 1-yili dep hésablighanda) miladiyedin ilgiriki 444-yili 3-ayning 4-küni bashlanghan. Bu kün bolsa bésharetni «hésablashning bashlinish nuqtisi»dur.

Xuda békitten waqit némishqa «yette hesse «yette waqit» qoshulghan atmish ikki hesse «yette waqit»» (eng axirqi «yette» kéyin tilgha élinghan) dep bölüngen? Birinchi mezigil, yene «yette hesse yette» némini bildüridu? Bu mezigil, yeni $360sh7sh7 = 17640$ kün, («quyash yili boyiche texminen 48 yil) Yérusalém yéngibashtin qurulidighan, chong awarichilik bolidighan mezigil bolidu. Bésharette déyilginidek: «Yérusalém shehiri yéngibashtin bina qilinip, meydan-kochilar we sépil-istihkam barliqqa keltürüldi, emma bu biseremjan künlerde bolidu» (Nehemiyağa bergen yarliqta, «sheherning sépili» alahide körsitilgen). Bashqa bir jehettin éytqanda, bu «7 yette» mezigil, Tewrattiki eng axirqi «Malaki peyghember» dégen qismi bilen tügeydu. Emma békitten «(62+7) yette waqit» mezigili üzlüksiz dawamlishidu.

Eger déginimizdek «bir waqit» 360 kün bolsa, «(62+7) yette waqit» $360sh69sh7 = 173880$ kün bolidu.

Miladiyedin ilgiriki 444-yili 3-ayning 4-künidin bashlisaq, bu mezigil bizni miladiyedin kéyinki 33-yil 3-ayning 29-künige keltüridu. Bu künde néme ish yüz berdi? Töwende jawab bérimiz.

Biz awwal Injil «Luqa» 3-bab, 1-3-ayetni körsek: «**Rim impératori Tibériyus Qeyserning selténitining on beshinchi yili... Xudaning söz-kalami chölde yashawatqan Zekeriyaning oghli Yehya peyghemberge keldi**».

«**Rim padishahi Tibériyusning... 15-yili**» shübhisizki, miladiyedin kéyinki 28-yili 8-ayning 19-künidin 29-yili 8-ayning 19-künigiche bolidu. Herbir tarixshunas bu nuqtigha qoshulidu. Shunga «Yehya peyghember», yeni «Yehya chömlüdürgüchi» bu mezigil ichide özining Mesih Eysani tonushturidighan alahide xizmitini bashlidi. Injilning birnechche yéridin bilimizki, Mesih Eysaning ochuq-ashkara xizmiti üç yérin yil idi hem bu mezigil uning Yehya teripidin chömlüdürlülüshi bilen bashlandi.

Mesihning «xizmet mezigili»ni qandaq üç yérin yil dep bilimiz? – Uning xizmet mezigilide töt qétim «pasxa héyt»i (ötüp kétish héyti) ötközüldi (Injil «Yuhanna, 2:12, 4:45, 6:4 hem 12:1). Bu héyt her yili 3- yaki 4-ayda ötküzüldi. Bu töt héytning eng axirqi qétimqisida, Mesih Eysa kréstke mixlinip öltürüldi. Mesih Eysa Yehya peyghember bilen uchrishishtin ilgiri, Yehya peyghember chölde melum waqitni telim bérish bilen ötküzüshi kérek idi. Mushu hem bashqa birnechche sewebtin, Mesih Eysaning Yehya teripidin chömlüdürlülüshi, shundaqla qilidighan xizmiti üçün Muqeddes Rohning küch-qudrisini qobul qilishi, miladiyedin kéyinki 29-yili küz peslide bolghanidi, dep qaraymiz.

«Daniyal»

Buninggha uch yérím yil qoshulsa miladiyedin káyínki 33-yilidiki «pasxa héyti»gha toghra kélidu. Emdi miladiyedin káyínki 33-yili 3-ayning 29-küni zadi néme ish yüz berdi?

Shu küni töwendiki weqe yüz berdi: —

(«Yuh.» 12:12-15)

«Etisi, «ötüp kétish héyti» (pasxa héyt)ni ötküzüshke kelgen zor bir top xalayiq Eysaning Yérusalémgha kéliwatqanliqini anglap, qollirigha xorma shaxlirini tutushqan halda uni qarshi alghili chiqishti we: «Shükür-hosanna! Perwerdigarning namida Kelgüchi, Israilning Padishahigha mubarek bolghay!» dep warqirashti.

Eysa bir texeyni tépip, uninggha mindi; xuddi muqeddes yazmilarda mundaq pütülgenek: —«Qorqma, i Zion qizi! Mana, Padishahing éshék texiyige minip kéliwatidu!»

Yene Injil, «Luqa», 19-bab, 28-44-ayetni körüng. Töwende biz bu axirqi ayetlerdin neqil keltürimiz: —

«Emdi Eysa Zeytun téghidin chüshüsh yoligha yéqinlashqinida, pütkül muxlislar jamaiti shadlinip, öz közi bilen körgen qudretlik möjiziler üçün awazini kótürüp: «Perwerdigarning namida kelgen padishah mubarektur! Asmanlarda tinch-inaqliq tiklengey, ershielada shan-sherep ayan bolghay!» dep towlishop Xudagha medhiye oqushqa bashlidi.

Lékin topning ichide bezi perisiyler uninggha: Ey ustaz, muxlislinggha mushu gepliri üçün tenbih ber! — déyishti...

— Biraq u ulagha jawaben: Silerge shuni éytayki, bolar jim turghan bolsa, hetta bu tashlarmu chuqan sélishqan bolatti, — dédi.

Emdi u sheherge yéqinlishop uni körüp, uning üçün yighlap mundaq dédi:

— I Yérusalém! Sen bügün shu kününgde, tinch-amanliqingni élip kelgen ishlarni bilseng idi! Kashki, bu ishlar hazir közliringdin yoshurundur. Chünki shundaq künler béshinggha kéliduki, düshmenliring etrapingni qasha-istihkam bilen qorshap, séni qamap töt tereptin qistaydu. Ular séni we sépilingning ichingdiki baliliringni yer bilen yeksen qilip, hetta tashni tashning üstidimu qaldurmaydu; chünki Xudaning séni yoqlighan peytini bilip yetmiding».

Shunga del bu küni, yeni Nehemiyaning dua qilishi bilen Artakserksis permanni chüshürgen del 173 ming 880 kündin káyínki künde, Eysa Israilgha ularning we shundaqla dunyaning «Qutquzghuchi-Mesih»i hem Israilning padishahi dep jakarlandi. Bu bolsa Jebrail Daniyal peyghemberge bergén bésharettiki xewer idi:

«Shuni bilishing we chüshinishing kérekki, Yérusalémni yéngibashtin eslige keltürüp bina qilish buyruqi jakarlanghandin tartip, Mesih dégen emir meydangha chiquche yette hesse «yette waqit» qoshulghan atmish ikki hesse «yette waqit» ötidu».

Shu küni Mesih Eysa «texeyge minip» Yérusalémgha kirip yene bir bésharetni, yeni del Zekeriya peyghember bergén bésharetni emelge ashurdi. Shunga Mesih Eysaning kim ikenliki toghruluq héchkimning kallisida guman bolmisa kérek. U bolsa Xuda bu dunyagha ewetken Qutquzghuchi-Mesih. Uningsiz gunahlarning héchqandaq kechürüm qilinishi yoq. Yehudiylar shu küni uni toluq qobul qilghan bolsa, némidégen yaxshi bolar idi-he! Lékin ular qobul qilmidi. Mesih Eysaning ulargha dégenlirige yene diqqet qiling: —«Sen bügün shu kününgde, tinch-amanliqingni élip kelgen ishlarni bilseng idi! Kashki, bu ishlar hazir közliringdin yoshurundur!». Ghayet zor bir top ademler Uni qarshi alghini bilen, «perisiyler» dégen diniy mezhepdikiler

«Daniyal»

hem emirler axirida Uni chetke qaqqi. Kishiler bügünmu Uni chetke qaqqaqta — némidégen pajieliq, chünki ular Uning özlirige qandaq aman-xatirjemlik béreleydighanliqini zadi bilmeydu. U Yérusalém üçhün yighlighandek, bu kishiler üçhünmu yighlighan bolatti. Qedirlik qurmen dostum, U siz üçhün yighlimisun!

Kéyin yene néme ishlar kélidu? Bésharet dawamlishidu: — (26-ayet)

«**Bu atmish ikki «yette waqit» mezgili ötkendin kéyin Mesih üzüp tashlinidu** (öltürüldü), **Uningda héchnerse qalmaydu**».

Qutquzghuchi-Mesih öltürüldü! Bu tolimu pajieliq ishtek körünmemdu?! Xuda qutquzush meqsitide ewetken kishi öltürüldü! Biraq yighlima, qedirlik kitabxan, bu weqening özi Hemmige Qadir Xuda teripidin pilanlanganidi. Mesih Eysaning kréstke mixlinishi, tasadipiyliqtin emes, belki Xudaning ulugh pilanidindur! Del bu dehshetlik ish arqiliq Mesih Eysa pütün insaniyetning Qutquzghuchisi bolup chiqti. Chünki U gunahsiz bolup, pütün insaniyetning gunahlirini öz üstige alghan. Shundaq qilip U sizge we manga gunah tüpeylidin tégishlik bolghan jazani, herbir étiqad qilghan kishige nijat, menggülük hayat bolsun dep, U özi qobul qilghan. Daniyalgha bérilgen bésharettide déyilgendek, siz we men üçhün «**menggülük heqqaniyliq üstün orungha qoyulghan**» bolidu — Mesihning ölümi barliqqa keltürgen «menggülük heqqaniyliq»qa érisheleymiz. Bu heqiqeten xush xewerdur!

Bésharetning mushu yéride, «70 hesse yette waqit»ning ichidiki «69 (tekistte 7+62) hesse yette waqit» bilen «axirqi yette waqit»ning ariliqidiki bir mezgl waqit körsitilidu. Mesih Eysa shu «62 «yette»»din 5 kün ötkendin kéyin kréstke mixlandi (bezi alimlar bu mezgillerning bashlinishini sel aldigha sürüp hésablighini bilen, beribir «62 «yette»»din kéyin Mesih «üzüp tashlinidu»). Hazir bésharettiki yene birnechche weqening waqti Mesihning ölümige egishidu, hem axirqi «yette waqit» kélidu: —

(yene 26-ayet) «**Kelgüsidede bolidighan emirning xelqi bu sheher bilen muqeddes ibadetxanini gumran qilidu**».

Mesih Eysa «Luqa» qismida, 19-bab 43-44-ayette agahlandurghandek, rimliqlar kélip Yérusalém shehirini muhasire qildi. Bu miladiyedindin kéyinki 66-yili idi. Bu muhasire üç yérim yil dawamliship, intayin dehshetlik qirghinchiliq hem weyranchiliq bilen ayaghlashti. Mesih Eysa «Luqa» 21-bab, 6-ayette dégendek, ibadetxanida «**Shu künler kéliduki, hetta bir tal tashmu tash üstide qaldurulmay, hemmisi gumran qilinidu**». Daniyalgha bérilgen bésharettiki «**Emirning xelqi bu sheher bilen muqeddes ibadetxanini gumran qilidu**» dégen sözige yene diqqet qiling. Gumran qilidighan «kélidighan emir» emes, belki uning xelqi. Lékin ular derweqe oxshash millettin, yeni rimliqlardindur. Miladiyedindin kéyinki 70-yili, rimliqlar Yérusalémgha bésep kirishi bilen, serdar Titus muqeddes ibadetxanigha (chirayliqliqi üçhün) hem bashqa bezi chirayliq imaretlerge tegmenglar dégen qattiq buyruqni eskerlirige chüshürgenidi. Biraq eskerlerning qehri shunche qaynap ketkenki, u ularni tizginliyelmedi. Ular yalqunluq mesh'ellerni ibadetxanigha atti, netijide ibadetxana yerge teng derijide köyüp ketti. Tamliirigha qaplighan altun érip tamning tash arachlirigha éqip kirip ketti. Ot öchkendin kéyin eskerler xarabqa kirip altungha qol sélish üçhün ibadetxanidiki «**bir tal tashmu tash üstide qaldurulmay**» herbir tashni örüwetti. Mesih Eysaning sözliri, Jebrailning Daniyalgha dégenlirimu sözmosöz emelge ashuruldi.

«Daniyal»

«69 yette» vaqit hem axirqi «bir yette» vaqitda éniq bir ariliq bar. Chünki awwal «Yérusalém yéngibashtin qurulidu» andin gumran qilinidu. Andin yene bir qétim qurulidu, chünki axirqi «yette»de Yérusalém, shundaqla ibadexana yenila mewjut bolidu.

«**Kelgüsida bolidighan emir**» — Mesih emes, belki bir rimliq yaki 2- we 7-babta déyilgen «tötinchi padishahliq»qa tewe bolghan bir kishidur. U bolsa 7-bab 8-, 25-ayette déyilgen kishi hem 8-bab, 23-25-ayettiki kishidur.

«**Bu aqiwet kelkündek bésip kélidu**».

Muqeddes Kitabta, «kelkün» izchil halda qoshunlarning bésip kirishige simwol qilib ishilitilidu. Yérusalémning miladiyedín kényinki 70-yildiki gumran qilinishidin kényin yene bir gumran qilinishi bolidu. Yérusalém qaytidin qurulup, bügünge qeder bu aqiwetke teyyar turidu.

«**Axirghiche jengler dawamlashidu**»

Xudaning bu dunyagha jazalarni töküsh künigiche Pelestinde urush-jengler dawamlaship kélidu. Yérusalém dunyadiki barliq sheher arisida «eng köp qétim muhasire qilinghan» sheherdur. Miladiyedín kényinki 70-yildin bashlap hazirghiche 30 qétimdin köprek muhasirige élinghan!

«**U yerde bolidighan weyranchiliqlar békitilgendur**» — bu jengler tüpeylidin Pelestin uzun waqitlar ichide «weyranchiliq»ta, yeni xarabliqta, méwisiz halette turup kelgen. Yehudiylar Israilgha 1948-yili qaytip kelgendin kényin ehwali burunqidin yaxshiraq boldi. Biraq az dégendimu uninggha yene bir eng axirqi «weyranchiliq» qalidu.

Eng axirqi «bir yette» (27-ayet)

«**U emir Xudaning xelqining köp qismi bilen axirqi bir «yette waqit»ta bir dostluq ehdinamini testiqlaydu**»

«**Kelgüsida kélidighan emir**», yeni dejjal Yehudiy xelqi bilen bir ehdiname tüzidu yaki alliqachan tüzülgen testiqlaydu. Shübhisizki, u Yehudiylargha özige boysunush sherti bilen tinch-amanliqni wede qilidu. Xelqning «**köp qismi**» uning bilen ehdiname tüzidu. Démek, «az bir qismi» uning hiyle-mikiririni körüp chiqip, ret qilidu. Bu ehdinaming möhliti «yette waqit», yeni yette yil (2520 kün) bolidu. Belkim dejjal Yehudiylargha yéngi ibadexana bina qilishqa ruxset qilidu. Miladiyedín kényinki 70-yildin béri, Yehudiylarning héchqandaq ibadexanisi yoq idi. Bu 27-ayetning kényinki qismini emelge ashurush üçün bir ibadexana bolushi kérek.

«**Lékin bu «yette waqit»ning yérimigha kelgende, u ibadexanidiki qurbanliq we ashliq hediyelerni sunushni emeldin qalduridu**».

Üch yérim yildin kényin, dejjalning eptibeshirisi ashkarlinidu. U özini Xudaning ornigha qoyushni közleydu. Yehudiylar tötinchi qétim ularning «qurbanliq tüzümi»din mehrum qilinidu. Bu «Antioqus Épifanis» miladiyedín ilgiri 168-yili qilghandek bolidu. Bu pakit bizge uqturiduki, Yehudiylarning qurbanliq tüzümi we bir ibadexanisi bolushi kérek (Injil «Weh.» 11:2ni körüng).

«Daniyal»

«U chaghdā weyran qilghuchi «yirginchlik nomussizliq» muqeddes ibadetxanining eng éviz jayigha qoyulidu».

Dejtal bir nersini (u nersining del néme ikenliki bizge uqturilmighan) ibadetxanining üstige qoyidu. Meyli qandaq nerse bolsun, Xudaning hem Xudaning Öz bendilirining neziride u «yirginchlik nomussizliq» bolidu. Dejjalning meqsiti shübhisizki, pütün dunyani bu muqeddes jaygha qoyghan «yirginchlik nomussizliq»qa choqundurushtin ibaret. Ibraniy tilida «eng éviz jay» dégen ikki bisliq söz bolup, yene «tesir tarqatquchi» dégen meninimu bildüridu, belkim bu yerdin «yirginchlik nomussizliq»ning tesiri pütün jahangha tarqilishi mumkin. Bu «yirginchlik nomussizliq» «weyran qilghuchi» dep süpetlinidu. 8-bab 25-ayette ayan qilinghandek, dejjal zor aldanchiliqlar bilen nurghun kishini weyran qilidu. Eng yaman weyranchiliq bolsa Xudadin ayrilish we étiqadni yoqitish bolidu. Dejjal Sheytanning sürütide bolup uning wekili süpitide kishilerni aldap özige choqundurush yoli bilen ularni Xudadin ayriwétip, bu eng dehshtlik weyranchiliqni élip baridu.

Belkim mushu yerde déyishimizge toghra kéliduki, peyghemberler kelgüside yéngi bir ibadetxana qurulup, qurbanliqlar tüzümi qaytidin ornitilidu, dep aldin éytqan bolsimu, bu ibadetxanini Yehudiyar Mesih Eysagha ishenmey, uning pütün insanning gunahliri üçhün qilghan ulugh qurbanliqidin xewersiz halette quridu. Injilda ayan qiliniduki, Mesih Eysa gunahlar üçhün chong qurbanliq bolghandin kéyin, herqandaq haywan qurbanliqi hazir pütünley hajetsiz. Ibadetxanining özimu hajetsiz, chünki Injilgha asasen, Xudaning Mesihini qobul qilghan Öz bendiliri Uning ulugh muqeddes ibadetxanisi boldi. Shundaq bolghini bilen, kelgüside Yehudiyar qurghan ashu ibadetxana nurghun (toluq chüshenmigen) kishilerning neziride «muqeddes bir jay» dep qarilishi mumkin. Shunga dejjalning uni bulghishi, bashqiche ishlitishi Xudaning neziride nahayiti éghir bir gunah hésablinidu. Biraq bu «yirginchlik nomussizliq» peqet Xuda alliburun békitken waqitqichila dawamlishalaydu: —

«Taki balay'apet, yeni Xuda békitken külpet weyran qilghuchining béshigha yaghdurulghuche («yirginchlik nomussizliq») shu yerde turidu».

Bu ishlarni Xuda alliburun békitken. Xuda ulargha yol qoyghan axirqi «yette waqit»ning ikkinchi yérimi (1260 kün)diki azabliq mezgildin halqip ketmeydu. Dejjal aghdurulup gumran qilinidu.

24-ayette déyilginidek, «yette waqit»ning ayaghlisishi bilen, peyghemberlarning hemme bésharetliri emelge ashurulidu. Eysa Mesih alemning textige olturidu, uninggha herbir mexluq tiz püküp Uni Reb dep étirap qilidu. Gunahlirining kechürüm qilinishi peqet Uningdin tépilidu. Qedirlik kitabxanim, siz Uni özingizning Qutquzghuchingiz dep tonamsiz? Xudagha béqinip towa qilip Uning Eysa Mesih arqiliq bolghan kechürümni qobul qiling. Muqeddes Rohning qelbingizde turushi bilenla bolalaydighan «menggülük heqqaniyliq» bolghan sowghatni Uningdin dua qilip sorang.

(8) 11-12-bab

Axirqi ghayibane körünüş we bésharetler

Jebrail Daniyalgha yetküzgen bésharetning uninggha bolghan tesiri qanche chongqur ikenlikini bizning tesewwur qilalishimiz tes. Daniyal teshna bolghan Xudaning padishahliqini derhal kélidu déyishning ornida, Jebrail uninggha padishahliqning kélishi nahayiti yiraq dep uqturdi. Uning kélishi az dégende 490 yil, belkim uningdinmu uzundur. Uning: «Némishqa waqit shunche uzun?» dégen jiddiy soali bar bolush mumkin idi. U yenila dua qilip Xudani

«Daniyal»

izdinishke boshlidi. Pars padishahi Qoreshning birinchi yilida, Qoresh Yehudiylarni xalisa öz yurtiga qaytip, ibadetxanisini yéngibashtin qurushigha alliqachan ruxset béridighan perman chühürgenidi.

Öz qérindashlirining bu ruxsetnamige bolghan inkasi choqum Daniyalni ümidsizlendürdi. Chünki peqet az bir qisim qérindashliri Pelestinge qaytti. Köp sandikiliri Babildiki turmushini nisbeten rahatlik dep hésablidi. Ular soda qilishqa kirishti. Ular hezriti Ibrahimgha Xuda wede qilghan öz yurtiga qaytip déhqanchilik qilishni xalimidi. Buningdin Daniyal ümidsizlenmey qalmaydu. Uning yéshi 90din artuq bolghachqa, u qaytalmaytti. U qaytqan qérindashliri hem köprek kishilerning ulargha qoshulushi üçün dua qiliwatqan bolsa kérek. Ularning kelgüsi qandaq bolar? Ularning kelgüsining Jebrail uninggha bergen ghayibane alamet bilen qandaq munasiwiti bar? Ularning ibadetxanini hem Yérusalém shehirini yéngibashtin qurush meqsitini u biletti, lékin bu wezipe bek éghir bolatti. Yehudiylarni yaman köridighanlar yaki ulargha ala köngüllük qilidighanlar (bügünki kündimu oxshash) az emes idi. Etraptiki milletlerdin bu ishqa qarshi chiqidighanlar choqum köp bolidu.

Daniyalgha wehiy qilinghan eng axirqi ghayibane alamet, shübhisizki, uning bu oyliri we dualirigha jawab süpitide boldi. Bu alamet yene bir qétim uning pütün wujudini zilzilige keltürdi. U alamette kéyinki nechche yüz yillarning azab-oqubetlirini, andin bu ishlardin kéyin Jebrail alliqachan uninggha körsetken eng axirqi, shundaqla bek wehimilik «yette yildiki rehimsiz ziyankeshlikler hem yirginchlik kupurluqlarni éniqraq, tepsilyraq halda köreleydighan boldi.

Biz hazir bu bésharetlerni tepsiliy halda körimiz we ularning emelge ashurulushliri toghruluq söz qilmaqchimiz. Shübhisizki, bu bésharetlerning menisi asta-asta ashkarilinin, tepsiliy halda emelge ashurulushi ashu chaghdiki öz qérindashlirigha chongqur righbetlendürüş bolghan bolsa kérek. Ular bashqilar teripidin qattiq ézilgen we xarlanghan bolsimu, ular bu bésharetlerge qarap özlirining Xudaning pütün dunyagha qaratqan shu ulugh pilanining bir qismi ikenlikini bilgen bolsa kérek. Jemiy bolup bu yerde 135 bésharet bar. Ularning köpinchisi Daniyal we Mesih dunyagha kélisning ariliqidiki nechche yüz yillik mezgilde emelge ashqan.

Biz 11-bab, 2-ayet bilen bashlaymiz.

Perishte (mushu ayette perishte Jebrail emes) uninggha uqturdiki: — **«Parsqa yene üç padishah hökümraniqqa chiqidu».**

Bu üç padishah: —

1. «Büyük Qoresh» (miladiyedin ilgiriki 539-530 yillarda textke olturghan)
2. Kambisis — Qoreshning oghli (miladiyedin ilgiriki 530-522). (Kambisistin kéyin bir mezgil textni tallishish körishi boldi) («Ezra» 4:6)
3. Darius Xistaspis (I) (miladiyedin ilgiriki 522-486)(«Ezra» 4:24)
4. **«Kéyin tötinchi padishah chiqip, bashqa padishahlaridimu köptin köp mal-dunyani topelaydu; u mal-dunyaliridin qudret tépip, hemme yurtlarni Grétsiyeye jeng qilishqa qozghaydu»**

Bu padishah bolsa Ksérksis (bezide «Axasuérus» depmu atilidu — miladiyedin ilgiriki 486-464/465). U éghir baj tüzümi arqiliq ghayet zor bayliqlarni toplidi. Esterni öz emrige alghan padishah belkim mushu padishah idi.

Kéyin u töt yil ichide nahayiti chong, yeni ikki yérim milyon kishilik bir qoshunni toplap meshq qildurdi. Miladiyedin ilgiri 480-yili u «Térmopilay» dégen yerde Grétsiyeye qattiq zerbe berdi. Lékin uning hujumi meghlubiyet bilen ayaghlashti. Andin u öz qol astidikiler teripiridin öltürüldi.

«Daniyal»

Shu chaghdin boshlap Pars impériyesi zawalliqqa yuzlendi. Mushuning bilan perishte Daniyalga korsetken Pars padishahliri tugeydu.

(3-ayet) «**Uningdin keyin yene bir kuchluk padishah meydangha chiqidu. U zor padishahliqni idare qilib, nemini xalisa shuni qilidu.**».

Bu Grétsiye impériyesining birinchi padishahi «Büyük Iskender» (yene Aléksandér depmu atilidu) (miladiyedin ilgiriki 331-323-yili).

«**U meydangha chiqidu**» — démek, hoquq hem herbiy küchi bilen üstünlükke chiqidu. «**U zor padishahliqni idare qilib, nemini xalisa shuni qilidu**» — Iskender gherbte Misirghiche, sherqte Hindistanghiche yürüş qilidu, héchnéme uni tosiyalmaydu, biraq: —

(4-ayet) «**Lékin u hoquq yürgüzüwatqinida, padishahliqi parchilininip asmanning töt shamal teripige bölünüp kétidu. Uning textige ewladliri warisliq qilalmaydu, keyinki padishahliq u höküm sürgen waqtidikidek kuchluk bolmaydu; chunki uning padishahliqi aghdurulup, bashqilargha bölünidu.**».

Miladiyedin ilgiriki 323-yili Iskender qattiq mest bolup öldi. Uning padishahliqi ikki oghligha qaldurulmay, töt serdari arisida bölündi. Uning ikki oghli hem ögey inisi öltürüldi. Emma uning töt serdarining héchbirining alghan yer-zémini uning alghinigha yetmidi. Töt serdari Trasiye, Makédoniye-Grétsiye, Misir we Suriyedin ibaret töt rayonni bashqurdi. Daniyalga bérilgen bésharetler peqet Misir hem Suriye ikki rayonning padishahliqi toghruluqtur. Sewebi bu ikki padishahliq bashqa ikkisidin chong bolupla qalmastin, belki bu ikki padishahliqning ariliqida bolghan «muqeddes zémin», yeni Xudaning Öz bendiliri turghan yurt Pelestin ularning keyinki 150 yilliq özara jengliridin qattiq azab chekken hem nurghun tesirlerni qobul qilghan.

(5-ayet) «**Uningdiki serdarlarning ichidin biri «jenubiy padishah» bolup küchiyidu.**».

Töwende, bésharetlardiki «jenubiy padishah» bolsa, Iskender impériyesining töt bölükining «jenubiy qismi»ning padishahi, yeni Misirning padishahini körsitidu. «Shimaliy padishah» bolsa töt bölükining shimaliy qismining, yeni Suriye-Türkiye qismining padishahini körsitidu. Pelestindin qarighandimu bu ikki bölekni «jenubiy» hem «shimaliy» dégili bolidu.

Tunji «jenubiy padishah» «Pitolimi sotér» boldi, u Iskenderning serdaridin Lagus isimlik birining oghli idi. Lagus andin uning oghli Pitolimi miladiyedin ilgiriki 323-285-yillarda Misirgha höküm sürgen.

«**Lékin yene bir serdar uningdinmu kuchluk bolidu we özining téximu chong padishahliqini soraydu.**».

Bu kishi «Sélyuqus I» (Sélyuqus Nikanor) idi. U eslide Pitolimining serdari idi, Pitolimi Sélyuqus bilen birlikte Suriyege (miladiyedin ilgiriki 312-yili) jeng qildi. Ular ghelibe qildi. Miladiyedin ilgiriki 306-yili Silyuqus özini «Suriyening padishahi» dep jakarlap, Pitolimige qarshi chiqti. U miladiyedin ilgiriki 312-280-yillarda höküm sürdi. Keyinki yillarda u Pitolimidin kuchluk boldi. Uning padishahliqi Türkiyedin Hindistanghiche sozuldi.

(6-ayet) «**Birnechche yil ötkendin keyin, jenubiy padishah shimaliy padishah bilen ittipaq tüzidu.**».

5-ayet we 6-ayet ariliqida 50-60 yil bar. Bu mezgilde shimal we jenub arisida intayin qattiq jeng boldi. Bu bésharette körsitilgen ittipaq miladiyedin ilgiriki 252-yili tüzülgen. Jenubiy padishah bolsa «Pitolimi II» (Pitolimi Filadelfus), shimaliy padishah «Antioqus II» (Antioqus Téos) idi.

«Jenubiy padishahning qizi shu ittapaqni mustehkemlesh üçhün shimaliy padishahning yénigha baridu».

Pitolomini qizi Berenisning Antioqusqa yatliq bolushi ittapaqning asasi idi. Pitolimi Antioqusni eslidiki ayali Laodistin ajrishishqa mejbur qilib Berenisni uninggha yatliq qildi. Uning meqsiti, Berenis arqiliq (bolupmu oghulluq bolsa) shimaliy padishahliqni idare qilmaqchi idi, elwette; u: «Newre oghlum shimaliy textke oltursa manga bek paydiliq» dep oylatti.

Eslide Laodis Antioqusqa ikki oghul tughup bergenidi. Pitolimi Antioqusqa bu ikki oghlini warisliqtin qaldurghuzup, Berenis oghul tughsa uni textke olturghuzush kérek dégen shert astida uning bilen ehde tüzgen. Shundaq qilib Pitolimi: «Men «jenub-shimal» otturisdiki öch-adaawetni tügettim» dep oylighan bolushi mumkin. Biraq: —

«**Lékin kéyin bu qiz érishken hoquqidin mehrum bolidu**». Toydin 4 yil kéyin Pitolimi öldi, Antioqus Berenisni talaq qildi.

«**Shimaliy padishah özimu hoquqini qolida tutalmay, mezmüt turalmaydu**» — Antioqus qaytidin Laodis bilen toy qildi. Biraq Laodis uningdin gumanlinidu hem nepretlinidu. Özining ikki oghli qaytidin «shahzade» dep jakarlanghandin kéyin u Antioqusni zeherlep öltürdi. U öz oghli «Silyuqus Kalliniqus» (Silyuqus II)ni padishah dep élan qildi.

«**Bu qiz we uni élip kelgenler, uning balisi hem shu waqitlarda uni qolighuchilarning hemmisige satqunluq qilinidu**» — Berenisning ehwali nahayiti échinislik boldi. Laodis uni we uning yéngidin tughulghan oghlini hem uninggha hemrah bolush üçhün Suriyege kelgen Misir ordisdiki xizmetkarlirining hemmisini öltürgüziwetti. «Öz atisi» Pitolimi bolsa, baldur ölüp ketken. Shundaq qilib tüzgen ittapaq tézla yoqqa chiqti

(7-ayet) «**Halbuki, uning ata jemet tughqinidin biri qoshunning hoquqini qoligha élip padishah bolup, shimaliy padishahning qorghanigha bésip kirip, ulargha qarshi hujum qilib chong ghelibe qilidu**».

Bu «ata jemet tughqinidin biri» Berenisning inisi «Pitolimi III» (Pitolimi iyugirtis) idi. U Misirning qoshunini özige qayil qilghandin kéyin Misirning padishahi boldi. U achisi Berenisni qutquzush üçhün Suriyege bésip kirdi. Emma kéchikkenidi. Uning achisi alliburun öltürülgen. U Suriyediki Tijle deryasighiche bolghan nurghun qorghanlarga bésip kirip weyranchiliq qilib Laodisnimu esirge élip öltürdi.

(8-ayet) «**U ularning ilah-butliri, quyma mebudliri we butxaniliridiki altun-kümüshtin yasalghan jam-qachilarni Misirgha élip kétidu. U birnechche yil shimaliy padishahdin özini néri qilidu**» — u nahayiti köp oljini, jümlidin Suriyening butlirini qolgha chüshürüp Misirgha élip ketti. U alghan olja shunche köp idiki, Misirliqlar uni «Iyugirtis» (töhpikar) dep atidi. U Suriyege qayta hujum qilmidi. Biraq: —

(9-ayet) «**Shimaliy padishah jenubiy padishahning zéminigha bésip kiridu, lékin axiri öz yurtigha chékinidu**» — Silyuqus II qisas élip oljini qayturuwalmaqchi bolup Misirgha bésip kirdi. Lékin u meghlup bolup qaytti.

(10-ayet) «**Shimaliy padishahning shahzadiliri qozghilip, zor qoshun teshkilleydu. Shahzadilerdin biri kelkündek kélip jenubqa bésip kiridu. Kéyin u yene jeng qilib, düshmen qorghanighichimu bésip kiridu**» — uning ikki oghli zor qoshunni toplidi. Birinchi oghli Silyuqus III (Silyuqus Kiryunus) baldurla «kichik Asiya» (hazirqi Türkiye)da jengde öldi. Ikkinchi oghli «Büyük Antioqus» (18 yashta) bir zor qoshunni élip Misirgha birnechche qétim hujum qildi. Shundaq qilib u Suriyening zéminini Gaza shehirighiche kéngeytti. Yene ikki qétimliq netijisiz

«Daniyal»

jengdin keyin, miladiyedin ilgiriki 217-yili yene hujum qilip, Misirning Rafiya shehiridiki eng chong qorghanni ishghal qildi. Shuning bilen u Pelestinni asasen idare qilghan boldi.

(11-ayet) «**Jenubiy padishah qattiq ghezepte qoshun tartip jengge atlinip, shimaliy padishahqa hujum qilidu. Shimaliy padishah zor bir qoshunni jengge salidu, lékin uning shu zor qoshuni meghlup bolup esirge élinidu**» — shu chaghdiki «jenubiy padishah» «Pitolimi IV» (Pitolimi Filopatér) idi. U eslide keyp-sapagha bérilip ketkenidi, lékin Antioqusning hujumirigha ghezeplinip, u qayturma hujum qildi. Antioqusning armiyisi qudretlik idi (62000 piyade esker, 6000 atliq esker, 100 pili bar idi). Lékin ular meghlup bolup köpinchisi esirge élinidi.

(12-ayet) «**Shu zor qoshunning esirge élinishi bilen jenubiy padishah intayin meghrurlinidu. U tümenligen ademlerni yoqitidu, biraq uning ghelibisi uzun dawamlashmaydu**» — bu chong ghalibiyet tüpeylidin «Filopatér» bek tekebburliship ketti. U bir tümendin köp eskerni óltürdi, töt tümen eskerni esirge aldi. Biraq u qalghan shimaliy qoshunni qoghlashqa érinip, qaytip keldi. U ayali bilen sirlig halda öldi, belkim zeherlengen bolushi mumkin.

(13-ayet) «**Chünki shimaliy padishah yurtigha qaytip, burunqidinmu köp we küchlük qoshun teshkilleydu. Békitilgen yillar toshqandin keyin u zor qudretlik qoshunni köp teminatlar bilen qoshup bashlap kélidu**» — «Büyük Antioqus» (Antioqus III) bashqidin qoshunni toplidi. Miladiyedin ilgiriki 212- we 204-yili mezgilide u jengni Hindistanghiche hem Kaspiy déngizghiche kéngeytip zor küchke ige boldi. 201-yili u Misirgha ikkinchi qétim hujum qilishqa bashlidi. 14 yildin keyinki üçinchi hujumida eslidiki armiyisidin zor bolghan, yaxshi qorallanghan, mol tejribilik armiyisi bilen Misirgha bésip kirdi.

(14-ayet) «**U chaghda nurghun kishiler jenubiy padishahqa qarshi turup uninggha qarshi qozghilang kötüridu. I Daniyal — séning xelqing ichidiki zorawanlar mushu ghayibane alamettiki bésharetni emelge ashurmaqchi bolup, yoghanchiliq qilidu, lékin ular meghlup bolidu**» — bésharette déyilginidek, Misir padishahi (hazir «Pitolimi V» (Pitolimi Épifanis)ni qestleydighanlar köp idi. U textke chiqqanda nahayiti bir töt yashliq bala idi. Makédon padishahi bilen Antioqus yoshurun pilan tüzüp Pitolimigha hujum qildi. Pelestindiki Yehudiylarmu «Musteqil bolush pursitimiz keldi, Xudaning padishahliqini biz hazir özimiz qurimiz» dep, Tobias isimlik bir kishining bashchiliqida Antioqus bilen yoshurun pilan tüzüp Misirgha isyan kötürdi. Ular Yérusalémda turushluq Misirdiki qoshunlarga hujum qilip ghelibe qildi. Lékin ular «musteqil Pelestin» muddiasigha yételmey, peqetla Antioqusning hökümdarliqigha ótti, xalas. Miladiyedin ilgiriki 199-yili Pelestin pütünley Antioqusning asariti astida boldi.

(15-ayet) «**Shimaliy padishah potey sélip mustehkem sheherni muhasire hujumi qilip bésiwalidu. Jenubdiki küchler, hetta eng xil qoshunlarmu berdashliq bérelmeydu, ularning qarshiliq qilghudek küchi qalmaydu**» — 198-yili Antioqusning qoshunliri Misirning «Skopus» isimlik bir serdari teripidin chékindürüldi (Pitolimi (V) qoshunigha bashchiliq qilishqa téxi bek kichiklik qilatti). Skopus Suriyege hujum qildi, lékin meghlup bolup «Zidon» dégen intayin mustehkem bir sheherge bashpanah izdep keldi. Antioqus Zidonnı muhasire qildi, Skopus ten berdi, Zidon ishghal qilindi. Misir Skopusqa yadrem bérish üçün xil qoshunlirini ewetti, lékin ularning hemmisi meghlup boldi. Misir halsizlinip, pütünley yéngildi.

(16-ayet) «**Shimaldiki tajawuzchi bolsa özi xalighanche ish qilidu, uningha héchkim qarshiliq qilamaydu. U «güzel zémin»ni ishghal qilidu; uning qolida uni weyran qilghuchi küch bolidu**» — Antioqus Misirda xalighanche ish qildi, Misirni pütünley boysundurdi. Shu chaghdin bashlap Rim impériyesi tiklengiche, Pelestin «shimaliy padishahliq»ning ayagh astida qaldi. Antioqusqa yordam qilghan Yehudiylar qattiq pushayman-hesrette qaldi. Antioqus Israilni idare qilib, üç yildin kéyin ulardin baj élishqa bashlidi.

(17-ayet) «**Shimaliy padishah bel baghlap padishahliqidiki barliq küchlerni seperwer qilib Misirgha yol alidu; u Misir bilen ehde tüzidu, özi ehde turghandek qilidu. Biraq Misirning hakimiyyitini aghdrurush üçün ayallirining bir qizini Misir padishahigha béridu. Lékin qizi atisi terепte turmaydu, uni qollimaydu**» — Antioqus barghanche küchiywatqan Rim impériyesining tehditini sézip, «Misir bilen ittapaq tüzsem mustehkemrek bolimen» dep, Misirgha bardi, u özige béqinghan Misirning padishahi (yenila Pitolimi V, yeni Pitolimi Filopatér idi) bilen kélishim tüzmekchi boldi. Filopatérni qorqitish üçün u pütün qoshunini élip kelgenidi. Kélishimning shertlirini adil körsitish hem Filopatérni özige qayil qilish üçün, Antioqus özining bu shertlirige riaye qilishqa teyyar ikenlikini bildürdi. Biraq Misirning ehwalini toluq igilesh üçün hem biwasite idare qilish üçün özining Kléopatra isimlik qizini Pitolimigha yatliq qildi. Oylimighan yerdin Kléopatra uning teripide turmidi, belki érige sadiq bolup chiqti. Suriye Rimgha qarshi jeng bashlighinida, Rim Misirdin yordemge érishti.

(18-ayet) «**Kéyin u déngiz boyidiki yurtlarga hujum qilib, nurghun ademlerni esirge alidu. Lékin yat bir serdar uning kishilerni xar qilishlirini chekleydu we eksiche, uning bu xarlashlirini özige yanduridu**» — Antioqus 197-yili Misirni boysundurghandin kéyin, u Rim impériyesi idare qilghan «kichik Asiya» (hazirqi Türkiye)ning zéminlirigha hujumgha kirishti. Miladiyedin ilgiriki 197-yili u kichik Asiyani, miladiyedin ilgiriki 196-yili Tratsiyeni hem Grétsiyening bir qismini («déngiz boyidiki yurtlar»)ni ishghal qilib, Rim qoshunlirini chékinishke mejbur qildi. Biraq Rimning Skipio isimlik bir sardari Témopilay (Antioqusning öz bazisi)da miladiyedin ilgiriki 191-yili uning üstidin ghelibe qildi. Miladiyedin ilgiriki 190-yili Skipio uni yene meghlup qildi.

Ilgiri Antioqus Rim ewetken elchilerni bek xarlighan idi, ularni «kichik Asiya bilen karinglar bolmisun» dep mazaq qilghanidi. Emdi ehwal uning eksiche bolup chiqip, miladiyedin ilgiriki 188-yili Rim elchiliri uni xarlidi. U ularning qoyghan sülh shertlirini qobul qilishqa, kichik Asiyani ulargha tapshurushqa mejbur boldi.

(19-ayet) «**U öz yurtidiki qorghanlarga chékinip kélidu. Lékin axirida u putlinip yoqilip kétidu**» — Rimgha béqinish bir meghlubiyet bolup, u Suriyegé qaytti. Bu ish Rimning Pelestinni ishghal qilishigha teyyarliq rol oynidi. Antioqus Rimgha tapshurush kérek bolghan bajlarni yighish üçün bezi dangliq butxanilarni bulashqa kirishti. Shundaq qilghanliqidin u belkim ghezeplengen bir rahib teripidin miladiyedin ilgiriki 187-yili óltürülgen bolushi mumkin.

(20-ayet) «**Kéyin uning ornigha yene bir padishah textke olturidu; u padishahliqning eng shan-shereplik jayigha bir zalim alwangbéginu ewetidu. Lékin u uzun ötmeyla, malimanchiliqmu bolmay, jengmu bolmay óltürüldü**» — Bu ayettiki «eng shan-shereplik jay» belkim muqeddes ibadetxanini körsitishi mumkin. Antioqusning ornigha olturghini «Silyuqus IV» (Silyuqus Filopatér) idi. U «Xéliodorus» isimlik nahayiti zalim kishini Rimgha tégishlik bolghan bajlarni yighishqa ewetti. Xéliodorus muqeddes ibadetxanigha alwan élish üçün keldi. U Yehudiylardin her yil 1000 talant (45 tonna) kümüş telep qildi. Bu nahayiti éghir séliq idi. Bu bajni tapshurush wezipisi ibadetxanidikilerge qalduruldi.

«Daniyal»

Biraq Silyuqusning yilliri atisiningkige yetmidi. U peqet 11 yil textte olturdi. U özining zalim alwanchisi Xéliodorus teripidin zeherlep öltürüldi.

«Antioqus IV » (Antioqus Épifanis), yeni Silyuqus IVning inisi, shimaliy padishah boldi. U nahayiti zalim hem meghrur padishah idi. Kéyinki ayetlerde, yeni 21-34-ayetlerde bu padishahning ishliri aldin éytilidu. 8-bab, 9-14 ayetlermu bu kishi toghruluq bésharet béridu.

(21-ayet) «**Shuningdin kéyin pes bir adem uning ornigha chiqip shimaliy padishahliqni alidu; emma padishahliqning hörmet-shöhriti uninggha héch tewe bolmaydu, dep qarilidu; belki u xelqning asayishliq peytidin paydiliniq, yalaqchiliq wasitiliri bilen hakimiyetni tartivalidu.**»

«**Pes bir adem**» — «Antioqus IV » (Antioqus Épifanis)ning textige warisliq arqiliq emes, belki pes yol bilen érishkenlikini tekitleydu. Textke warisliq qilishqa tégishlik bolghan kishi eslide «Antioqus» yaki «Démétrius Sotér» idi. Ular ikkisi Silyuqus IVning oghli idi. Miladiyedin ilgiri 175-yili, Antioqus akisi Silyuqusning öltürülgenlikini anglap shimaliy padishahliqning paytexti antioqqa keldi. Silyuqusning ikki oghlidin birining textke warisliq qilishigha toghra kéletti. Lékin Antioqus özini akamning balisining himayichisimen, dewaldi. U Pergamumning padishahigha xushamet qilip, uni özige qayil qilip uning bilen textke érishish suyiqestini tüzüp chiqti. U kichik Antioqusni Androniqus isimlik adem arqiliq öltürguzdi. Andin u «izini yoqitish üçün» Androniqusni öltürguzdi

(22-ayet) «**Zéminigha kelkündek bésip kirgen küchlerni u hem kelkündek hujum qilip yoqitidu, shuningdek u hettaki «Xudaning ehdiside békitilgen emir»nimu yoqitidu**» — Antioqus IV Xéliodorus yiqhan qoshunni meghlup qildi hem shuning bilen bir waqitta bu qalaymiqanchiliqtin paydiliniq Pelestinge bésip kirgen Misirning qoshunining hujumigha qattiq qayturma zerbe bérip ularnimu meghlup qildi.

Bu ayettiki «**Xudaning ehdiside békitilgen emir**» shübhisizki, muqeddes ibadetxanidiki «bash kahin»ni (kahin dégen qurbanliq qilghuchi xadim) körsitidu. Oniyas isimlik kishi bash kahin, shundaqla bek heqqaniy kishi idi. Antioqus özining adimini bash kayin qilish üçün uni öltürguzdi.

(23-ayet) «**Shertname tüzüsh arqiliq u bashqa yurtlarni aldaydu; ademliri kichik bir qoshun bolsimu, lékin uning küchi awup-awup, qudret tapidu**» — Misirda Pitoliminiqning ikki oghli Pitolimi VI (yeni Pitolimi Filomatér) hem Pitolimi Iyurgétis arisida jédel peyda boldi. Antioqus Filomatérni öz menpeetini közlep qollidi. Uning achisi Kléopatra «Misir padishahining anisi» idi, lékin u uni qollimidi.

Atisi Antioqus III ölüshi bilen shimaliy padishahliqning bashqurghan zémini hem qoshuni aziyip ketti. Shunga bésharette «**kichik bir qoshun**» déyilidu.

(24-ayet) «**U xalayıqning asayishliq peytidin paydiliniq, eng bay ölkilerge tajawuz qilip kirip, atiliri yaki atilirining atiliri zadi qilip baqmighan ishlarni qilidu, yeni u oljini, ghenimetlerni we nurgun bayliqlarni qol astidikilirige üleshtürüp béridu; melum bir mezigiliche qorghlanlarghimu hujum qilish qestide bolidu**» — U Suriyening bay ölkiliridin hiyle-mikir yolliri bilen éghir baj-alwanni aldi. Biraq alghan pulni özining eysh-ishretlik turmushi üçün ishletmidi, belki özige ittapaqdashlarni, qollighuchilarni toplash üçün ulargha üleshtürüp berdi. Shundaq qilip u Misirning qorghlanlirigha hujum qilishni pilanlidi. «**Melum bir mezigil**» — Xudaning uning höküm sürüshige yol qoyghan 12 yil waqtini körsitidu. Hazir bésharetler uning Misirgha qarshi bolghan birinchi urushigha keldi.

«Daniyal»

(25-ayet) «**U öz kuchini ishqa sélip chong gheyret bilen qozghilip, zor qoshunni bashlap, jenubiy padishahqa hujum qilidu. Jenubiy padishahmu nahayiti zor qudretlik bir qoshun bilan jengge atlinidu. Lékin jenubiy padishahi xainlarning yoshurun suyiqestige uchrup, muweppeqiyet qazinalmaydu**» — Antioqus Misirgha qarshi jengge mangdi. Misir padishahi Pitolimi VI (yeni Pitolimi Filomatér, Antioqusning newre inisi) uninggha qayturma hujum qildi. Uning awwalqi meqsiti, Pelestinning zéminini Misirning qoligha qayturuwélish idi. Biraq Filomatér öz qoshunining ichidiki xainlarning yüz örushi bilen meghlup bolup esirge élinidi (miladiyedín ilgiriki 170-yil).

(26-ayet) «**Chünki uning nazu-németlirini yégenler uni yiqitidu. Uning qoshuni hemme yerge tarqilidu; nurghunliri óltürülidu**» — özining meslihetchiliri özige yüz öridi. Uning qoshuni intayin küchlük bolghini bilen, üzül-késil tarmar qilindi.

(27-ayet) «**Kéyin, bu ikki padishah bir-birini qestliship, yaman niyet bilen bir dastixanda tamaq yéyiship, bir-birige yalghan gep qilishidu; lékin bu ishlar héchkimge payda yetküzmeydu, chünki bu ishlarining axiri peqet belgilengen waqittila bolidu**»

Pitolimi VI (Pitolimi Filomatér) esirge chüshkendin kéyin, uning inisi «Iyurgétis» Misir puqraliri teripidin padishah qilinip «Pitolimi VII» boldi. Antioqus Épifanis bolsa esirge alghan akisi Filopatérge yalghandin dostluq bildürüp, séni qaytidin Misir textige olturghuzimen dep uning bilen hemdastixan bolup bir kélishim tüzdi. Emeliyette Filopatér uning yalghan wedilirige ishenmisimu, ishengenge saldi. Ularning atalmish «ittipaqi» muweppeqiyetlik bolmidi. Antioqus uni Misirdiki chong sheher «Memfis»ning padishahi qilghini bilen, kéyinki jenglerde Antioqusning qoshuni chékinishke mejbur boldi. Antioqus Misirdin chiqqandin kéyin, aka-uka ittipaq bolup bir «jüp hökümran» padishahliqta boldi.

Bésharette déyilgende, «**bu ishlarining axiri peqet belgilengen waqittila bolidu**» — démek, «shimaliy padishah»ning «jenubiy padishahliq» üstidin pütünley ghelibe qilip idare qilishi peqet axirqi zamanda bolidu.

(28-ayet) «**Shimaliy padishah nurghun mal-mülüklerni élip öz yurtigha qaytidu. U könglide (Xudaning xelqi bilen tüzgen) muqeddes ehdigé qarshi turidu; shuning bilen u ehdigé qarshi heriketlerni qilip, andin öz yurtigha qaytidu**»

Antioqus Misirni pütünley ishghal qilmighini bilen, u köp oljini qoligha chüshürdi. U Suriyege qaytti. Misirgha qaratqan pilani ünümsiz bolghandin kéyin, u diqqitini Pelestinge we Yehudiyarlarga qaratti. U Israilning özige, shundaqla ularning Musa peyghember arqiliq qobul qilghan muqeddes qanunlirigha hem ehdisige intayin öch bolup chiqti. Antioqus barghanséri özini Xuda dep ishendi, shunglashqa u herbir kishidin özige choqunushni qattiq telep qildi. Jason isimlik bir Yehudiy (Antioqus qestlep óltürgen bash kahinning inisi) Antioqusqa hem u békitken bash kahingha qarshi qozghilang kötürdi. Biraq Antioqus bu isyanni rehimsizlik bilen basturup, muqeddes ibadetxanidin nurghun qimmatlik buyumlarni bulap Suriyege qaytti.

(29-ayet) «**Belgilengen waqitta shimaliy padishah yenila jenubqa tajawuz qilidu**» — Miladiyedín ilgiriki 168-yili Antioqus Misirdiki Pitolimi aka-ukilarning ittipaq tüzgenlikini anglap Filomatérning özige yüz örügenlikini bildi. U üçinchi qétim teyyarliq qilip Misirgha jeng qilish üçün yolgha chiqti.

«**Lékin bu qétimqi ehwal ilgirikige we yene kélip eng axirqi qétimqisidiki bilenmu oxshimaydu**» — perishte bu qétimqi hujum ötkenki (yeni «yérim muweppeqetlik» oljighila érishken, axirida chékindürülgen hujum)gha oxshimaydu we axirqi qétimqi (dejjalning axirqi

«Daniyal»

zamandiki hujumi, pütünley ghelibe qilidighan bir hujum)ghimu oxshimaydu dep Daniyalgha uqturdi.

(30-ayet) «**Chünki «Kittim» arilidin chiqqan kémiler hujum qilip kélidu. Shunga u derdelem bilen chékinidu we** (Xudaning Öz xelqi bilen tüzgen) **muqeddes ehdisige qarap intayin ghezepelinidu, uninggha qarshi xalighinini qilidu; shundaqla chékinip yanghanda muqeddes ehdigé asiqliq qilghuchilarni etiwaraydu».**

«Kittim» hazirqi «Séprus», ottura déngizdiki aral, lékin bezide bu isim Israilning gherbidiki döletlarning omumiy namini körsitidu. Rim impériyesining kémiliri Kittim arilidin chiqip Antioqusqa (Misirgha tajawuz qilghan waqtida) hujum qildi. Rim elchisi Antioqusning yolini tosup, uni derhal Misirdin chékin, bolmisa Rim sanga qattiq hujum qilidu dep buyrudi. Antioqus ghezipini aranla bésip chékindi. U achchigini Yehudiylardin chiqarmaqchi bolup, Pelestinde u yer-bu yerni xalighanche bulap-talap buzghunchilik qildi. U özi ornatqan «bash kahin» Menelaus isimlik kishi hem uni qollighan bir mezhep bilen ittipaqlashti. Bu mezhep «Grétsiyeleshtürgüchiler» dep atalghan — chünki u (Musa peyghember arqiliq bérilgen) muqeddes qanun we ehдини tashlap, Grétsiyening örp-adetliri, jümlidin butpereslikni Yehudiy qérindashlarga özünqlarningki qilinglar dep dewet qilmaqta idi.

(31-ayet) «**Uning teripide turghan birnechche küchler qorghhan bolghan muqeddes ibadetxanini bulghaydu, «her kündilik qurbanliq»ni emeldin qalduridu we «weyran qilghuchi yirginchlik nomussizliq»ni uning ornigha qoyidu»** — Antioqus «Grétsiyeleshtürgüchiler» bilen hemkarliship ibadetxanidiki «shabat künide» (shenbe küni, yeni Yehudiylarning muqeddes küni)de qurbangah üstige bir choshqini qurbanliq süpitide sundi. U Muqeddes Kitabni (Tewrat, Zebur) oqushni yaki uninggha ige bolushni men'i qildi (kim shundaq qilsa öltürülett). U ibadetxanining «muqeddes jayi»gha yoghan bir mebudni qoyup, Yehudiylarni uninggha choqunushqa buyrudi. U ularning shenbe künide dem élishini men'i qildi. Grék eskerliri muqeddes ibadetxanida pahishe ayallar bilen bille boldi. Bésharetteki bu ishlarni bayan qilidighan ibare «weyran qilghuchi yirginchlik nomussizliq», dejjalning muqeddes ibadetxanida qilidighan ishini bayan qilghan 9-bab 27-ayettiki ibarige oxshashtur. Shundaq bolghanda, bizge dejjal kelgüsida muqeddes ibadetxanigha qoyidighan «yirginchlik nomussizliq» dégen ishning qandaq ikenlikini bir yip uchi bilen teminleydu. 8-babtiki we 9-babtiki dejjal toghruluq bésharetlerge asasen axir zamanda dejjal qilidighan ishlar «Antioqus Épifanis» qilghan ishlargha bek oxshap kétishi mumkin.

(32-ayet) «**U muqeddes ehdigé xainliq qilghuchilarni xushamet-hiyliqerlik bilen chirikleshtüridu; lékin öz Xudasini dost tutquchi xelq bolsa qeyserlik bilen heriket qilidu»** — Antioqus butpereslik yolini tutqan Yehudiylarni qollap östürdi hem shundaq qilip Yehudiylar arisigha herxil arazlarni tughdurdi.

Shundaqtimu «Makkabiylar» dégen bir jemet baturluq bilen «tuxumni tashqa urghan»dek isyan kötürdi. Oylimighan yerdin ular Antioqusning ularni basturmaqchi bolghan her bir qoshunini üzül-késil meghlup qildi.

(33-ayet) «**Xelq ichidiki aqillar nurghun qérindashlirigha telim yetküzidu; lékin birnechche künler ularning beziliri qilichta yiqilidu, otta köydürülüp öltürülidu, zindangha chüshidu yaki bulang-talangga uchraydu»** — xelq arisidiki bir türküim Xudadin eymegen kishiler (ular «Xasidimlar» dep atalghan) Antioqusning tehditlirige qarimay yoshurun «Muqeddes Kitablarni oqush kursliri»ni ahti. Bu «Xasidimlar» étiquadi tüpeylidin zor qistangda qaldi. Beziliri öltürüldi. Mesilen, Éliyézar isimlik birsi choshqa göshini yéyishni ret qilghanliq uchün

«Daniyal»

öltürüldi; yene, bir ixlasmen tul xotunning yette oghli herxil qiyin-qistaqqa élini, jümlidin otqa tashlap öltürüldi, andin u xotunmu öltürüldi.

(34-ayet) «**Yiqilgan waqitlirida, Xudaning xelqi azghine yardemge ige bolidu. Emma nurghun kishler ularning qatirigha xushamet-hiyliqerlik bilen soqunup kiridu**» — bezi Xasidimlar bu qattiq bésim astida «yiqildi». Démek, étiqadidin ayrildi. Biraq «Makkabiylar» axirida ulargha yadem qolini sundi. Yadem gerche «**azghine**» bolsimu, shübhisizki, ulargha nahayiti zor ilham boldi. Bezi «Grétsiyeleshtürgüchiler» yalghandin «Makkabiylar»ning ichige soqunup kiriwalidi. Ularning meqsiti bu heriketni rohiy jehettin ajizlashturush idi. Netijide, Makkabiylar jemetidiki oghullar hem newre oghullarning héchqaysisi ata-bowilirining izini basmidi. Ularning hemmisi «Grétsiyeleshtürgüchiler» bolup chiqti.

(35-ayet) «**Bezi aqillar yiqilidu. Lékin ularning yiqilishi özlirining sinilishi, tawlinish-tazilinishi, qiyamet künigiche paklinishi üçündür. Chünki axiret Xuda belgiligen waqittila kélidu**» — mushu yerde, biz Xudaning ziyankeshlikke bezide yol qoyushtiki melum meqsitini köreleyimiz. Sinaqlar, shundaqla azdurushqa uchraydighan ehwallar bizge özimizning ajizliqimizni, gunahirimizni éniq körsitip béridu. Shundaq qilip ular bizge towa qilip, Xudadin kechürüm izdesh pursiti bilen teminlep, bizni Xudaning aldida sap dilliq turmush ötküzushke yétekleydi.

«Antioqus Épifanis» bu bésharetlerni 35-ayetkiche emelge ashurdi. Biraq «**axiret Xuda belgiligen waqittila kélidu**» dégen bésharet axir zamandiki «shimaliy padishah», yeni dejjalni körsitidu. Shunga, bésharetler mushu yerde miladiyedin ilgiriki 2-esirdin biwasite axir zamangha atlap ötidu. Emise dejjal choqum Suriye yaki shu etrapniki yurtlarning birini öz bazisi qilishi kérek.

Dejjal Antioqusning kupurluq izini bésip, shuningdek özini «Xuda» dep atap, ibadetxanida bir «yirginchlik nomussizliq» berpa qilip, xeqlerni öziq choqunushni qattiq telep qilidu.

(36-ayet) «**Shimaliy padishah öz meyliche qiliwéridu; u tekebburliship, özini herqandaq ilahlardinmu ulughlap üstün qoyup, hetta hemme ilahlarning ilahi bolghuchigha ajayib kupurluq söz qilidu; taki Xudaning ghezipi toluq tökülgen künigiche u dawamliq zor ronaq tapidu. Chünki Xudaning békitkini emelge ashmay qalmaydu**» — bu padishah (dejjal) özini Xuda dep jakarlaydu (Injil, «Tésalonikiliqlargha (2)» 2-bab, «Wehiy» 13-babni körüng). U Xudagha qarshi kupurluq söz qilidu («Dan.» 7:25ni körüng). Uning ronaq tépishi peqetla Xuda uninggha békitken waqitqiche, yeni axirqi «yette waqit»ning axirqi yérimidiki 1260-künigiche bolidu. Ashu 1260 kün «**Xudaning ghezipi toluq tökülgen**» künler bolidu (Xudaning ghezipi 1260-künige yéqinlashqanséri örleydu).

(37-ayet) «**Bu padishah ata-bowiliri choqunghan ilahlarghimu pisent qilmaydu, ayallarghimu héchqandaq hewes qilmaydu. Emeliyette u herqandaq ilahni hörmetlimeydu, chünki u özini herqandaq ilahtin ulugh dep qaraydu**» — Dejgal yéngi bir butperes tüzümnini ornitidu. «**Ayallarghimu héchqandaq hewes qilmaydu**» — u «insandek» we lékin «insan emestek» turidu. U özini hemmidin üstün qoyidu.

Bezi alimlar bu sözge qarap dejjal bechchiwaz bolidu, dep qaraydu.

(38-ayet) «**Bularning ornida u «küchler ilahi»ni hörmetleydu; uning ata-bowilirimu ezeldin choqunmighan bu ilahni bolsa u altun, kümüsh, yaqut we bashqa qimmatlik sowghatlarni teqdim qilip hörmetleydu**» — u «küchke choqunidu». Choqunidighan

«Daniyal»

«küchler ilahi» choqum Sheytanning özidur. Uning tutidighan prinsipi shübhisizki, «hoquq heqtur» bolidu.

(39-ayet) «**U eng mustehkem qorghanlarni shundaq bir gheyriy ilahqa tayinip igileydu. Kimki uning hökümraniqigha béqinsa, u shulargha shereplik mensep béridu, ularni köpchilikni bashquridighan qilidu we in'am süpitide yer-zéminni teqsim qilib béridu**» — Dejjal Sheytanning küchige tayinip «tebiettin tashqiri» möjizilerni yaritip nurghun ademlerni aldap zor küchke ige bolidu. Uningdin sirt u hoquq-menpeetlerni üleshtürüp kishilerning közini torlashturup qoyidu.

Hazir dejjalning urushlirigha kelduq. Muqeddes Kitab bizge uqturiduki, axir zamandiki «yette waqit» ichide az dégendimu üç chong urush bolidu, shu jenglerdin ikkisi dunya boyiche bolidu.

(40-ayet) «**Axir zaman kelgende, jenubiy padishah esker chiqirip uninggha hujum qilidu. Shimaliy padishah jeng harwiliri, atliq eskerler we nurghun kémiler bilen quyundek uninggha qayturma zerbe béridu. U barliq yurtlarga tajawuz qilib, kelkündek téship keng yer-zéminlarni basidu**»

«**Axir zaman kelgende**» dégen sözler yenila bizge eskertiduki, 36-ayettin bashlap bésharetler axir zamanni körsitidu. Bu 29-ayettiki sözler bilen baghliq. 29-ayet Antioqusning Misirgha eng axirqi hujumi toghruluqtur. Bu 40-ayet bolsa dejjalning Misirgha hujum qilishi, yeni 29-ayettiki «eng axirqi» hujum toghruluqtur. 40-ayet belkim dejjalning dunyawiyo hoquqqa chiqishning bashlinishini chüshendürüp béridu. Uning asasiy qarargahi (bazisi) Suriye yaki Suriye etrapida bolidu, shunga uni «shimaliy padishah» déyishke bolidu. Shu chaghda Misirdimu bir küchlük hökümraniq berpa qilinishi mumkin, bolmisa «jenubiy padishah» mewjut bolmay qalidu. Dejjalning Misir üstidin qilidighan ghelibisi u yerdin pütün dunyagha kéngiydu. U herbir yurtni dégüdek bésip, «dunyaning hakimmotleq padishahi» bolidu.

Ayettiki «**jeng harwiliri, atliq jengchiler**» hazirqi zamandiki ayurpulanlar, tankilarni körsitishi mumkin, biraq bu ayettiki ibariler yene axir zamangha kelgende, kona urush usulliri qaytidin ishilitidighanliqini körsitishimu mumkin. Bir qétimliq «üchinchi dunya urushi» yaki tebiyy balayi'apet asanla dunyaning barliq néfit zawutliri hem radio-téléfon sistémilirini biraqla yoqitalaydu. Yer sharining atmosférisida özgirish yüz berse radio alaqisi ünümsiz bolup qalidu.

(41-ayet) «**U hetta «güzel zémin»gha bésip kiridu; nurghun eller azdurulup yiqitilidu. Lékin bular, yeni Édomlar, Moablar we Ammonlarning chongliri uning qolidin qutulup qalidu**». U Israil (Pelestin)gha tajawuz qilib uni ishghal qilidu. Bu «yette yil»ning otturisi bolushi kérek. U Yehudiylar bilen héliqi «yette yilliq bir ehde» tüzgendin kéyin, ular aldama xaltigha chüshken bolidu. U bu waqitta ularni ashu «yirginchlik nomusizliq»ni qobul qilishqa mejbur qilidu (Injil, «Weh.» 11:1-2-ayette bu waqit «**yette yilning otturisi**» déyilgen. Shuni körüng).

Pütün dunya uning asariti astigha chüshidu. Bu ayet boyiche, peqet «**Édomlar, Moablar we Ammonning chongliri**» bixeter qalidu. Bu üç millet hazirqi ehwal boyiche bolghanda Iordaniye dégen döletning teweside bolidu. Iordaniyege qachidighan kishiler belkim bixeter qalidu.

(42-ayet) «**Shimaliy padishah barliq döletlerge qolini sozidu, Misir zéminimu qéchip qutulalmaydu**» «Daniyal» 7-babta, Dejjal «on padishahliq»ni öz qoligha alidu, déyilidu. Bu jeryan uning ulardin üç padishahliqni basturushi bilen bashlinidu, depmu uqturulidu.

«Daniyal»

Töwendiki 42- hem 43-ayetlerde, üç padishahliq — yeni Misir, Liwiye we Éfiopiye tilgha élinidu. Bular «awwalqi üç padishahliq»mu?

(43-ayet) «U Misirning altun-kümüş bayliqliri we bashqa qimmet bahaliq buyumlrini talan-taraj qilidu. Liwiyelikler we Éfiopiyiliqlar uninggha boysunup egishidu» — qarighanda Afriqa dejjalgha awwal egishidu.

(44-ayet) «Kéyin sherq we shimaldin kelgen shepiler uni alaqqade qilidu. U téximu derghezep bolup nurghun kishini qirghinchiliq qilip öltürimen dep jeng qozghaydu» — bu «sherq we shimaldin» kélidighan tehditler Jonggu we Rusiyedin kélemdu? Ishqilip nedin kélishidin qet'iynezer, u dehshetlik qirghinchiliq bilen ularni yoqitip ghelibe qilidu.

(45-ayet) «We déngizlarning otturısında, körkem muqeddes tagh teripige orda chédirlirini tikidu. Lékin uning ejili shu yerde toshidu we héchkim uni qutquzmaydu» — qarighanda u Yérusalémni uning chong qarargahi (bazisi) qilidu. «Körkem muqeddes tagh» Yérusalém qurulghan «Zion téghi»ni körsitidu. «Déngizlarning otturısında» belkim «Ölük Déngiz» we «Ottura Déngiz» otturisini körsitidu. Injil, «Weh.» 11:1-2-ayetke asasen, dejjal ibadetxanining sirtqi hoylisini ishghal qilidu. Biz yuqirida dégendek, bu uchur dejjal otturigha chiqishtin ilgiri Yérusalémda choqum yéngi bir ibadetxanining qurulidighanliqini bildüridu. Israilning бүгүн mundaq pilani barliqi nurghun kishilerge ayan.

«Lékin uning ejili shu yerde toshidu we héchkim uni qutquzmaydu» — Dejjal weyran qilinidu. Muqeddes Kitabni tetqiq qilidighan nurghun oqurmenlarning közqarishiche, bu ayet dejjalning «yette yil»ning otturısında («yette yil»ning axirida emes) öltürüldighanliqini körsitidu. Shundaq bolsimu, Injil «Weh.» 11:3-, 12- hem 14-ayetning déyishiche, u Sheytan teripidin ölümdin tirilidu. Qandaq bolushidin qet'iynezer, u axirida Mesih Eysa teripidin öltürülüp dozaqqa tashlinidu.

12-bab

(1-ayet) «U chaghda, qérindashliringni «qoghdighuchi ulugh emir» Mikail meydangha chiqidu».

«U chaghda» dégini, dejjalning Yérusalémni we shundaqla ibadetxanini ishghal qilidighan waqtni bildüridu, yeni «yette yil»ning otturısında. Mushu ayettiki Mikail dégen «emir» Muqeddes Kitabning Daniyal qismidin bashqa jayliridiki chüshenche boyiche «bash perishte»ni körsitidu. Undaqla Mikail néme üçün «meydangha chiqidu»? Ibraniy tilida bu söz yene «ornidin turidu» dégennimu ipadileydu. Mushu yerde bu ibare choqum uning Israilni qoghdash mes'uliyitini ada qilip xizmet körsitishini körsetse kérek. Bu qoghdash xizmitining köpinchisi shübhisizki, Israilni Sheytanning hiyle-neyrengliridin qoghdashtiki körünmes jengdur.

«Bir azabliq mezig bolidu; yurt-dölet barliqqa kelgendin buyan, shundaq chong balayi'apetlik mezig bolup baqmighan. Biraq shu chaghda xelqing qutquzulidu; ularning ichidiki nami hayatliq deptirige pütülgenlarning hemmisi nijatliqqa érishidu».

Tewrattiki nurghun peyghemberler hem Injilning nurghun yerliri bu «azabliq mezig» (Injilda «dehshetlik azab-oqubet» depmu atilidu) toghruluq söz qilidu. U yenila ashu «üch yérim yil» («yette yil»ning ikkinchi yérimi), yeni 1260 kün bolidu. Tewrattiki peyghember Zekerianing sözige asasen, shu azabliq mezigilde nurghun Yehudiyar Mesihke étiqad baghlaydu («Zek.» 12-bab).

(2-ayet) «Tupraqla yatqan ölüklardin nurghunliri tirilidu. Ular menggülik hayattin behrimen bolidu; qalghanliri nomusta hem menggülik reswachiliqqa tirilidu» — bu ayet axir

«Daniyal»

zamanda ikki qétimlik tirildürülüşning bolidighanliqidin ibaret xewerni bizge yetküzidu. Birinchi tirilish — heqqaniylarning menggülik hayatqa érishishi üçündür; ikkinchi tirilish bolsa Xudaning méhri-shepquitige ishenmey uni qobul qilmighanlarning sotqa yüzlinishi üçündür. Biz mushu yerde yene deymizki, heqqaniylik hem shundaqla menggülik hayat peqet Xuda ewetken Qutquzghuchi Mesih Eysa arqiliqla érishilidu.

(3-ayet) «**Aqillar asmandiki gümbüzdek parlaq julalinidu; nurghun kishilerni heqqaniylik yoligha bashlap kirgenler yultuzlargha oxshash ebedil' ebed parlap turidu**» — bizning hayatimiz qandaq ötküzülimekte? 9-babta déyilgende, Mesih keltüridighan «menggülik heqqaniylik» yolini bilemdüq? Eger özimiz bilmisek, qandaqmu bashqilarni u yolni tépishqa yéteклиyeleymiz?

(4-ayet) «**I Daniyal, sen emdi bu sözlerni toxtat** (yaki «yoshurup qoy»); **mezkur kitabning taki dunyaning axirqi künlirigiche shu péti turushi üçün uni pichetlep möhürliwetkin. Nurghun kishiler uyan-buyan yürüdu we bilim ashidu**» — bu bir «betlik» kitab emes, belki bir «oram yazma» idi. Mundaq bir «oram yazma»ni möhürleshning netijisi, bu péchetlerni buzmay turup héchkim uni körelmeydu. Buning menisi, (1) kitabtiki nurghun nerslerni Xuda ashkarilimighuche héchkim bésharetlerning menisini chüshinelmeydu. (2) bésharet qilghan ishlar yüz bérishi bilenla bésharetlerning némini körsitidighanliqini chüshengili bolidu. Injil «Wehiy» qismi, 4-, 5-babtin körimizki, bu bésharetlerning we hemme bashqa bésharetlerning péchetlerini achidighan kishi ölümün tirilip ershke qaytqan Mesih Eysadur.

«**Nurghun kishiler uyan-buyan yürüdu we bilim ashidu**» — bu kishiler «**uyan-buyan yürüdu**», bu belkim «Daniyal»ni chüshinish üçündür, ular shundaq qilip «**bilimini ashuridu**». Biraq éhtimalgha téximu yéqinki, bu bésharet bu hazirqi zamandiki qatnash qorallirining süritining éshishi bilen nurghun kishilerning «jahan kézish»liri we «bilim partlishi», yeni bilimning ghayet zor ashurulushi (ilim-pen, tibabetchilik, tarixiy bilim, qatarliq)ni körsitishimu mumkin. Bu ishlar bizning axir zamangha yéqinlashqanliqimizni ispatlaydu.

Bu bésharet yene «Amos» 9:11-12 bilen munasiwetlik bolushi mumkin.

5-we 6-ayette, Daniyal su üstide turghan perishtidin bu ishlar (qorqunchluq ziyankeshlik we «yirginchlik nomussizliq»)gha qanchilik waqit kétidu, dep soraydu. Perishte ikki qolini asmangha kötürüp (qesem bildürüş üçün) uninggha: — «**bir waqit, ikki waqit, qoshumche yérim waqit kétidu**» (yeni üç yérim yil, 1260 kün), dep jawab béridu we: — «**Xudaning muqeddes xelqi uchrawatqan xorluq axirlashqanda, bu ishlar tügeydu**» — deydu. Bu mezgil bolsa Yehudiy xelqni tawlash üçün, ularni özining hem dunyaning Qutquzghuchi-Mesihige étiqadqa keltürüş üçündür. Daniyal téxi chüshenmeydu. U sewr-taqet hem izdinishte bolushi kérek, chünki bu bésharetler axirgiche péchetlik turidu. Daniyalgha mundaq déyilidu: —

(9-ayet) «**Ey Daniyal, yolunggha mang, chünki bu sözler axir zamanghiche mexpiy tutulup yépiqliq turidu**».

(10-ayet) «**Nurghun kishiler tazilnidu, paklinidu we tawlinidu. Reziller bolsa, dawamliq rezillik qiliwéridu; ulardin héchkim buni chüshinelmeydu, biraq aqillar chüshinidu**» — barliq insaniyet ikki yönilishtin biride mangidu — yaki tawlinip paklinishqa hem aqilane bolushqa mangidu yaki yaman-rezillik yoligha mangidu. Qedirlik kitabxan, siz qaysi terepke mangisiz?

(11-ayet) «**Kündilik qurbanliq sunushni emeldin qaldurghan künden tartip, yeni «weyran qilghuchi yirginchlik nomussizliq» qoyulghan waqittin bashlap, bir ming ikki yüz toqsan kün ötidu**».

«Daniyal»

(12-ayet) «**Axirgiche sadiq bolup, bir ming üç yüz ottuz besh künni kütüp ötküzgenler némidégen bextlik-he!**» — bu 1260 künge qoshulidighan qoshumche 30 kün, andin yene qoshumche 45 künde we ularning ichide néme ishlar yüz béridu? Bu bügünge qeder chong bir sir bolup keldi. Sewr-taqet, ishenchte bolghanlar bir küni buni bilidu!

(13-ayet) «**Emma sen bolsang, axirgiche yolungda méngiwergin. Sen aram tapisen, we künlerning axirida nésiwengge muyesser bolushqa qayta tirilisen.**».

Daniyal nege baridighanliqini, hem özini aram-tinchliq we in'amlarning kütiwatqanliqini obdan biletti. Bular towa qilip Xuda ewetken Mesihke tayanghan barliq kishinimu kütiwatidu! Qedirlik kitabxan, Xuda sizge méhri-shepsetkey, hayatliq yoligha közüngizni achqay!

Amin!

Tewrat 28-qisim

«Hoshiya»

(Hoshiya peyghemberning kitabi)

Kirish söz

Peyghember toghrisida

Biz Hoshiya peyghemberning atisining «Beeri» ikenlikini bilginimizdin sirt, uning arqa körünüshi toghruluq héchqandaq melumatqa ige emesiz. U Israilning («shimaliy padishahliq» yaki «Efraim» depmu atilidu) shimaliy padishahliqida bésharet bergen. Uning bergen bezi bésharetliri Yehuda (jenubiy padishahliq) toghruluqtur.

Yézilghan waqit

Hoshiya Yehudaning töt padishahini we Israilning bir padishahini tilgha alidu, u mushu padishahlarning dewride bésharetlerni bergen. Hoshiyaning birinchi oghli tughulghanda, u Israildiki «Yehu sulalisi»ning axirlishishi, yeni «Yereboam (II)»ning ölümi toghruluq bésharet bergen. Shunga bilimizki, uning bésharetliri shu padishahning ölümidin az dégende bir yil ilgiri, yeni miladiyedin ilgiriki 754-yili bashlanghan. U az dégendimu yene 40 yilghiche, yeni miladiyedin ilgiriki 715-yilighiche dawamlıq bésharet bergen. Uning peyghemberlik xizmiti Israilning shimaliy qebililirining Asuriye impériyesi teripidin sürgün qilinishi, démek Israilning eng axirqi alte padishahliqining qalaymiqan dewrigiche yetken. Biraq u padishahliqning bu alte padishahidin héchqaysisining ismini tilgha alghuchiliqi yoq dep qarighan bolsa kérek. U Amos, Mikah hem Yeshaya peyghember bilen zamandash idi; Amosqa oxshash uning bésharetlirimu shimaliy padishahliqqa qaritilghan. Hoshiya peyghember Amosning bezi sözlirini neqil keltüridu.

Téma

Bala waqtimizda chonglarning dunyasi bizge bek ghelite we sirliq tuyulatti. Hemmide ular belgilimilerni békitetti — bu némidégen zor küch-hoquq-he! Ularning yene pul-dunyasi bar (ularda choqum pul bar dep oylayttuq) — «Bu némidégen zor erkinlik-he! Ular némishqa bu pulni oynashqa xejlimeydighandu?!» dep oylattuq. Eger bizde shunche küch-hoquq, shunche keng erkinlik bolghan bolsa, biz balilar néme ishlarni qilattuqkin tang!

Biz chong bolghandin kéyin, ishlarning hazir özimizning balilirimizgha körüngendek unche addiy bolmaydighanliqini bilimiz. «Küch-hoquq» séhirlik bir enggüshter emes. Biraq bizning Xuda toghruluq bolghan oy-pikrimiz balilarche addiy bolushi mumkin — «Xuda shunche zor küch-hoquqqa ige, uningda xalighanche ishleteydighan shunche bayliq-erkinlik barghu,... eger Xuda derweqe «Hemmige Qadir», shuningdek «Hemmidin méhriban» bolsa, u némishqa rezillikni dunyadin biraqla élip tashlimaydu? Némishqa hemme ademni biraqla «durus» qiliwetmeydu...?».

«Hoshiya»

Hoshiya peyghember bizge bu mesilining yene bir teripini — yeni, Xudaning teripini — bizge échip béridu. Xuda Hoshiya arqiliq bizge bextsiz bir ailini tonushturidu. Bu aile peqet bextsiz bolupla qalmay, belki éghir mesilige duch kelgen bir aile — Xudaning Öz ailisidur. Xuda Özini mushu mesililik ailidiki héchkim sürüshtürüşke pétinalmaydighan mustebitke, yaki özini intayin sóyidighan bala-chaqiliri bar bir atigha emes, belki ayali tashlap ketken bir erge, öz öyide turup yatteq bolup qalghan, baliliri tézla halaketke mangidighan bir atigha oxshitudu.

Emdi mushundaq ehwalda Xudaning «Hemmige qadir» bolushining we uning qaltis tedbiririning néme roli bolsun? Bundaq ailidiki mesilige «passip chidash» toghra amal emes, buningdin héch netije chiqmaydu, elwette. Biraq zor küch-hoquqini körsitidighan «zorluq» taktikilarmu toghra amal emes. Mushundaq qorqutushning netijisi ayalning «dédektek» titrishi, balilarning dehshet-qorqunchtin béshini ichige tiqiwélishi bolidu, xalas. Bundaq qorqunch ichide turghan nikah we aile tolimu muhebbetsiz we ehmiyetsizdur. Er-ayalliq we ata-baliliq munasiwetler mushundaq buzulghan bolsa uni tézla eslige keltürüşke amal yoqtur — hetta «Hemmige qadir» üçünmu shundaqtur. Oylimighan yerdin, Hoshiyadek éghir-bésiq bir peyghemberge Xuda tosattin mundaq deydu: «**Barghin, pahishe ayalni öz emringge alghin**» — chünki (qisqartip élini) «Men özüm siler Israil bilen wediliship ehdileshkinimde, Menmu del shuninggha oxshash bir ishni qilghan». Shuning bilen Xudaning bu derd-elemlik ishleri Hoshiyada eynen réalliqa aylandurulidu (1-bab, 2-ayet).

Biz oylaymizki, Hoshiyaning könglide bu bichare ala köngül ayal Gomerge nisbeten alliqachan birxil muhebbet peyda bolghan bolsa kérek (muhebbet yolliri intayin sirliqtur) biraq Xuda bashtin bashlap uninggha Gomerning qandaq ikenlikini körsetkenidi — shunga Hoshiya choquq deslepte bu nikahgha nisbeten: «Nikahimiz ongushluq bolmaydu» dep oyilghanidi. Gomer suyuq, alaköngül bir ayal, u he dégendila Hoshiyani tashlap kétishi mumkin idi. Ular aile qurushqa bashlidi; u Hoshiyadin bir oghul tughdi. Kéyin yene ikki bala tughuldi — ular Hoshiyaning emes idi. Gomer derweqe uni tashlap ketti, Hoshiyani reswa qildi — biraq uzun ötmey Gomer özini reswa qildi; chünki uning ashnisi özige oxshash erzimes we insapsiz bir kishi bolup chiqti. Uzun ötmey Gomer uning burnidin yétilep mangidighan bir quli we mehbusi bolup qaldi. Gomer öyge qaytishnimu oylamaytti; qaytish imkaniyitinimu qet'iy yoq, dep oyilghan bolushi mumkin idi. Kéyin uni izdep barghini yenila uning éri Hoshiya boldi; Hoshiya uning könglini élip uni öyge qaytishqa ishendürüshi kérek bolupla qalmay, u yene Gomerni qulluqtin sétiwélishi kérek idi. Bu uning üçün asan emes idi; u heqning bir qismini pulda, bir qismini tawarda tölidi. Bu peqet bir «qayturuwélish sodisi» emes idi; chünki Xuda uninggha: «**Barghin, yene ashnisi teripidin sóyülgen we zinaxor bir ayalni sóygin; Men Perwerdigarning Israilgha (gerche ular yat ilahlar teripige ötüp ketken bolsimu) körsetken sóygüsidek uni sóygin**» (3:1)

Bundaq «üch bulungluq muhebbet»ni hel qilishda biz «küch-hoquq»ning yaki zorluqning az ishliitilgenlikini körimiz; chünki «küch-hoquq»ning özi yalghuz héchnimini hel qilalmaydu. Buning ornida azab-oqubet, iza-ahanet, sewr-taqetlik kütüş, yüz turane sözlishish, yélinip-yalwurushla axirida bir-birige qaytidin baghlinishni élip kélidu. Xuda insangha erkinlik we tallash yolini teqdim qilghandin kéyin U Özimu mushu erkinlikni héchqachan depsende qilip baqqan emes.

Munasiwetlerni eslige keltürüşkimu bedel tölesh kérek; eng éghir bedel pul emes, belki ret qilishqa yaki «kona ziddiyetke tégish»tin chiqqan xapiliqa tewekkul qilish,

«Hoshiya»

uqushmasliqlarni asta-asta yoqitish, munasiwetning dawamlashishiga we téximu güllinishige axirgiche bel baghlashtin ibarettur. «**Men uni Özümge bend qilimen ...Men uning könglige sözleymen...**» — deydu Xuda, we: «**Men séni ebedil'ebed Özümge baghlaymen**» (2:14, 19). Hoshiya ayaligha özining bashqilar bilen bille bolmaydighanliqini, Gomerningmu bashqilar bilen bolmasliqini éytidu: — «**Men uninggha «Sen men üçün uzun künler kütisen; sen pahishilik qilmaysen, sen bashqa ernalingki bolmaysen; menmu sen üçün oxshashla kütimen — dédim**» (3:2-3).

Mana bu aldinqi üç babning hékayisi we kitabning birinchi qismi. Ikkinchi qismi Hoshiya peyghemberning herqaysi yerde we sorunda yetküzgen bir qatar ayrim-ayrim xewer-bésharetliridin terkib tapqan bolushi mumkin (yene on bir bab). Mushu yerde dégümüz kéliduki, Hoshiyaning nikahidiki chongqur azab we derd-elemliri uning könglini Xudadin kelgen xewerlerni qobul qilishqa teyyarlighan. Shuning bilen u shu xewerlerdiki küchlük qizghinliq, ötünüş, agahlandurush we chongqur derdlerni awwal chüshinishke, andin yetküzüshke layiq qoral bolup chiqti. Peyghemberler hergiz «kechlik xewer diktör»i yaki Xudaning «mikrofon»i emes. Xuda öz xelqige köyünidighan ademlerni ishlitidu; ular éytqan ular özlirining ish-heriqetliri ularning yetküzidighan Xudaning söz-kalamining köp tereplerde jismani bir ipadisi bolidu; démek, ular özliri shu söz-kalam bilen «bir bolidu».

Bu jehettin we bashqa köp jehetlerdin éytqanda, Xudaning Tewrattiki peyghemberlerning xizmetliri arqliq körsetken axirqi, shundaqla eng ulugh meqsiti bolsa Mesih Eysaning dunyagha kélishige teyyarliq körüshstin ibaret idi. Mesih Eysaning Özi «Xudaning Sözi» «Kalam» dep atilidu. Démek, Uning Özi Xudaning bizge yetküzmechi bolghan xush xewiridur. Injilda: «**Kalam insan boldi hem arimizda makanlashti; we biz Uning shan-sheripige qaridüq — u shan-sherep bolsa, Atining yénidin kelgen, méhir-shepqet we heqiqetke tolghan birdinbir yégame Oghliningkidur**» — dep xatirilengen.

«Hoshiya peyghember» kitabigha qaytip kelsek, biz uning bésharetliridin shuni chüshinip yétimizki, Xuda, Xudaning Öz xelqi Israil we Israilning könglini azdurmaqchi bolghan «Xudaning reqibliri» (yeni herxil butlar) arisidiki munasiwet addiy bir «üch burjeklik» munasiwet emes, belki «köp tereplik» munasiwetdur; Israilning köngli köp terepke tartidu: —

- (1) Herxil butlarga, bolupmu «Baal»larga choqunush; (bu choqunush Xudagha wapasizliq bolup, rohiy jehette pahishilik hésablinidu);
- (2) Chiriklik; kahinlarning öz imtiyazlirini öz menpeetige ishlitishi;
- (3) Xudagha tayanmay, bashqa butperes eller bilen ittapaqlashish;
- (4) Herxil zulum-zorawanliq we zinaxorluq;

Buninggha qarita Xudaning inkasi: «Meyli, ular qurup ketsun» dégen bolsa adil bolatti. Biraq U Israil bilen Musa arqliq ehde tüzgenidi; er öz ayaligha ehde tüzgendek, U ulargha nisbeten herdaim ehdiside turghuchi Xudadur. U ötünüdu, ökünüdu, agahlanduridu, ularning ishliqigha zor küchi bilen qol salidu, Öz hökümlirini körsitidu; biz köp qétimlap jaza élip kélidighan axirqi söz hazir éytilip boldi, dep oylaymiz, andin Xuda yenila ulargha rehim-shepqet, towa qilish pursitini tutup turidu.

Öz jemiyitimizde körülgen qalaymiqanchiliqqa qarita tedbir qollinishta mundaq üç xil pikir éqimi bar: Biri: — «Temkin bolayli» «Biz arilashmisachqu, bu unsurlar öz béshini yeydu, öz paltisi bilen öz putini chapidu». Yene biri: «Qattiq qolluq bolmisach bolmaydu — téximu ching tüzüm, téximu küchlük terbiye, téximu qattiq jazalar kérek» — deydu. Üchinchi bir éqim:

«Hoshiya»

«Rehimdil bolayli — biz yoldin chiqqanlarga mulayimlik, rehimdillik körsitishimiz kérek. Xeqlarning wijdanigha söz qilishimiz kérek» — deydu. Bu tedbirlerdin biri yekke-yégane ishliitse, hergizmu kupaye qilmaydu, shuningdek anarxizm-hökümettsizlikke, ichki urushqa yaki mushtumzorluqqa chong bir yochuqni qalduridu. Qarighanda bu üç yaki uningdinmu köp tedbirdin bolghan bir yughurulmini ishqa sélish kérek; bu murekkep bir mesile üçün murekkep bir xil amal hésablinidu.

Xuda Hoshiya arqiliq Özini «temkin» körsitidu: «**U Özini tartip ulardin yiraqlashti**» (5:6), «**Efraim butlarga chaplashti; uning bilen héchkimning kari bolmisun!**» (4:17), «**Ular shamal térighan, emdi qara quyunni oridu**» (8:7); U yene Özini «qattiq qolluq» körsitidu: «**Men Efraimgha shirdek bolimen**», «**U ular (Israil)ning qebihliklerini ésige keltüridu, ularning gunahlarini jazalaydu**» (5:14, 9:9); shuningdek bolupmu Özining «mulayim, rehimdil»liqini ipadileydu: — «**Men qandaqmu séni tashlap qoyimen, i Efraim?**», «**Men ularni «arqigha chékinishliridin» saqaytimen**» (8:11, 14:4). Démek, Xudaning rehimdil méhri-shepqetlirini körsitish jehette peyghemberler arisidin Hoshiyaning aldida turidighini yoq. Hoshiya we Gomerning axirqi ehwali qandaq boldi? U bu hékayining ayighini éytmaydu; Hoshiyaning köngül bölidighini özi toghruluq emes, belki Xuda toghruluq xewerni bizge yetküzishtin ibaret. Biraq Xudaning Israil bilen bolghan munasiwiti axir bérip (axirqi babta) Israilning chin dilidin towa qilip Öz yénigha qaytishi bilen axirlashqandek, Hoshiyaning Gomer bilen bolghan munasiwiti oxshashla bextlik axirlashqan dep ümid qilishqa pétinalaymiz. Biz «qoshumche söz»imizde yene Israilning kélechiki üstide azraq toxtilimiz.

Israilar Xudani we Uning ötünüşlirini özidin néri qilish üçün téximu köp «diniy» paaliyetlirini awutqan. U daim: «**Biz téximu köp qurbanliqlarni élip kélimiz**» dep oylaydu. Xuda ular toghrisida: «**Ular qurbanliqlargha amraq**» — deydu. «**Ular qoy padiliri we kala padilirini élip Perwerdigarni izdeshke baridu**» — biraq Uni izdep tépish yoli u emes. Bular peqet nersilerla, xalas — Xuda adamlarni xalaydu — yeni chin könglidin towa qilghan, özlirini Xudagha béghishlighan, pütünley we menggü Öziningki bolghan adamlarni xalaydu. Kitabdiki barliq qattiq tenqidler, kinayilik teswirleshler, qorqunchluq bésharetler we jiddiy ötünüşler del mushu meqsetni közde tutidu. Kitab bu derd-elemlerning eng axirqi méwisi bilen axirlashidu; Xudaning Israil bilen bolghan bu bextsiz nikahi, Hoshiyaningki jiddiychilik we asiqliq bilen emes, belki aramxudaliq, xatirjemlik, xushalliq bilen tolghan bir nikah bolidu. Xudaning Israil bilen nikah munasiwetidiki «zimistan qish» ötüp, güller berq urup chéhekligen bahar pesli hamani yétip kélidu. Xudaning Özige sadıq bolghan ayali Israil axirda Öz yénida turidu!

«Baal»lar toghruluq

«Baal» toghruluq azraq chüshendürüp öteyli. «Baal», «er» (érim) we «xojayin» dégen menide bolup, eslide Xudani teswirleshke ishli tilidighan söz idi. Qedimki waqitlarda Israilardin isimliri «Baal» dégen sözni öz ichige élip qoyulghan isimlar bar idi. Shu chaghda bu söz toghra menide ishli tilgenidi. Biraq Israilning etrapidiki ellerning köpinchisi bu sözni öz butlirini teswirlesh üçün ishletken. Shunga Israil butpereslikke aldinip ketkende: «Mana, «Baal», yeni Xudayimiz» dégen. Yat eller üçün «Baal» mol hosulgha we mallirining yaxshi nesillendürülüşhige kapaletchi bolghan. Uni bu ishlargha obdan sélish üçün ular uning qurbangahining yénida mexsus «Baal»gha atighan pahishe ayallar bilen yatatti; «Baal» bu

«Hoshiya»

ishlarni körgende «öz wezipisini ésige élish kérek idi». Uning üstige «Baal» «telep qilghan qurbanliqlar» peqet qoy-kalila emes, yene insanlar bolatti. «Baal» adette mozay yaki buqa sheklide yasilatti.

Terjimimizde biz Tewratshunaslarning tetqiqatiridin, bolupmu Yehudi alim «Doktor Arnold Fruxténbaum», amérikilik alim «Proféssor Dawut Xubbard» we engilyeliq alim «Dérik Kidnér»larning eserliridin paydilanduq. Mezkur «kirish söz»de biz Kidnér ependinning «kirish söz»idin köp sözlerni neqil keltürduq.

Mezmun: —

1-3-bablar: Mesililerge tolghan bir aile

4-14-bablar: Hoshiya peyghember Israilgha yetküzgen birnechche xewer-bésharetler.



Hoshiya

1-qisim

Hoshiya peyghemberning pahishe bir ayalni öz emriga élishi

1 ¹Perwerdigarning kalami — Uzziya, Yotam, Ahaz we Hezekiyalar Yehudagha, Yoashning oghli Yeroboam Israilgah padishah bolghan waqitlarda, kalam Beerining oghli Hoshiyagha keldi; ²Perwerdigarning Hoshiya arqiliq kelgen sözining bashlinishi —

Perwerdigar Hoshiyagha: «Barghin, pahishilikke bérilgen bir ayalni emringge alghin, pahishilik bolghan balilarni öz qolunggha alghin; chünki zémin Perwerdigardin waz kéchip pahishilikke pütünley bérildi» dédi. ³Shuning bilen u bérıp Diblainning qizi Gomerni emrige aldi; ayal uningdin hamilidar bolup bir oghul tughdi.

⁴Perwerdigar uninggha: «Uning ismini «Yizreel» dep qoyghin; chünki yene azghina waqit ötkende, Men «Yizreel»ning qénining intiqamini Yehuning jemeti üstige qoyimen we Israil jemetining padishahliqigha xatime bérimen. ⁵We shu künide emelge ashuruliduki, Men Israilning oqyasini Yizreel jilghisida sundiruwétimen».

⁶Gomer yene hamilidar bolup, qiz tughdi. Perwerdigar Hoshiyagha: «Uning ismini «Lo-ruhamah» dep qoyghin; chünki Men Israil jemetige ikkinchi rehim qilmaymen, ularni qet'iy kechürüm qilmaymen; ⁷Biraq Yehuda jemetige rehim qilimen we ularning Xudasi bolghan Perwerdigar arqiliq ularni qutquzimen; ularni oqyasiz, qilichsiz, jengsiz, atlarsiz we atliq eskersiz qutquzimen» — dédi.

1:1 «Yoashning oghli Yeroboam Israilgah padishah bolghan waqitlarda...» — «Israil» bu kitapta adette Israilning «shimaliy padishahliq»ni körsitidu. Hoshiyaning bésharetirining köpinchisi «shimaliy padishahliq» toghruluqtur. Bezi waqitlarda «Israil» toluq on ikki qebile (jümlidin Yehuda)ni ichige alidu. Mundaq ehwalda biz buni küchimizning bariche izahlap qoyimiz.

—Bu kitapta Israilning Yeroboamdin keyinki padishahlari tilgha élinmighan. Peyghember belkim ularni tilgha alghuchiliq yoq dep qarighan bolushi mumkin.

1:2 «Barghin, pahishilikke bérilgen bir ayalni emringge alghin, pahishilik bolghan balilarni öz qolunggha alghin» — balilar téxi tughulmighanidi. Biraq uning keyin tughulghan üç balisidin ikkisi Gomerning pahishilikidin bolghan.

1:4 «Uning ismini «Yizreel» dep qoyghin» — «Yizreel» «Xuda térighan» yaki «Xudaning térighini» dégen menide, we yene «Xuda tarqitidu» dégen menide.

—Israilning shimaliy teripidiki «Yizreel» dégen jilghida dehshetlik bir qirghinchilik bolghan. Yehu isimlik bir serdar Israilning shu waqittiki padishahi Yehoramni we ordidikilerni, jümlidin rezil xanish Yezebelni öltürüwetti. Bu ishlar Xudaning Yehoram üstige bolghan jazasi bolghini bilen, Yehu uchigha chiqqan qanxor adem bolup, Xuda uninggha tapshurghan jazaliq wezipisidin halqıp nurghun gunahsiz ademlernimu öltürüwetti. Gerche bu ish 100 yil ilgiri bolghan bolsimu, Israil uning gunahliqini étirap qilip baqmighan (Tewrat, «Padishahlar» 9-10-bab). «Yizreel» jilghisi Gidéon hakim bolghan waqtda Israilning shanliq bir ghelibisining soruni idi («Hak.» 6-7-bab), bu jay Yehuning waqtda qirghin soruni bolghan, kelgüsude Israilning chong meghlubiyitining soruni bolidu.

1:5 «Men Israilning oqyasini Yizreel jilghisida sundiruwétimen» — Asuriye impériyesi miladiyedin ilgiriki 733-yili Israilning shimaliy rayonlirigha bésip kirip, Yizreel jilghisini ishghal qilip, barliq shimalliqarni, jümlidin Gilead we Galiliyeliklarni esirge chüshürüp élip ketti. Shu weqeler bilen Israilning herbiy küchi («oqyasi») sunduruwétildi.

1:6 «Gomer yene hamilidar bolup, qiz tughdi. Perwerdigar Hoshiyagha: «Uning ismini «Lo-ruhamah» dep qoyghin... dédi — «Lo-ruhamah» «rehim qilinmighan (qiz)» dégen menide.

—«Gomer yene hamilidar bolup, qiz tughdi». Bu ayyete 3-ayettikige oxshash «uningin ... tughdi» dégen bir ibare bolmighachqa «Lo-ruhamah» Hoshiyaning öz balisi emes idi.

1:7 «Biraq Yehuda jemetige rehim qilimen we ularning Xudasi bolghan Perwerdigar arqiliq ularni qutquzimen; ularni oqyasiz, qilichsiz, jengsiz, atlarsiz we atliq eskersiz qutquzimen» — bu bésharet belkim Asuriye impériyesining qoshunining Yehudagha tajawuz qilidighanliqini we shundaq bolsimu Perwerdigarning Perishtisining wasitisi bilen Asuriyeni (derweqe héch jeng bolmayla) yoqitidighanliqini körsitidu (miladiyedin ilgiriki 702-yili). Bu ayyetning qiziq bir yeri shuki, Perwerdigar «Perwerdigar arqiliq» bu ishni qilidu. Démek «Perwerdigarning Perishtisi»ning Özini Xuda déyishke bolidu. Bashqa yerde söhbetleshkinimizdek, ishinimizki «Perwerdigarning Perishtisi» del Xudaning «Kalami»

⁸ Gomer Lo-ruhamahni emchektin ayriqhandin kéyin yene hamilidar bolup oghul tugldi; ⁹ Reb: «Uning ismini: «Lo-ammi» dep qoyghin; chünki siler Méning xelqim emes we Men silerge Perwerdigar bolmaymen» dédi.

Hoshiya Israilning axirqi zamandiki bexti toghruluq bésharet béridu

¹⁰ — Biraq Israilning balilirining sani dengizdiki qumdek bolup, uni ölçhigili yaki sanighili bolmaydu; «Siler méning xelqim emessiler» déyilgen jayda shu emelge ashuruliduki, ulargha: «Siler tirik Tengrining oghulliri!» — déyilidu. ¹¹ Israil baliliri we Yehuda baliliri birge yighilidu, özlirige birla bashni tikleydu we turghan zémindin chiqidu; chünki «Yizreelning küni» ulughdur! Aka-ukiliringlarga «Ammi! (Méning xelqim!)» we singilliringlarga «Ruhamah! (rehim qilinghan!)» — denglar!.

Israilgha qilinghan terbiyilik jaza — Xudaning sözining dawami

2¹⁻² — Ananglarga dewayimni yetküzüp, uning bilen dewalishinglar; chünki u Méning ayalim emes we Men uning éri emes; u pahishilik turqini chirayidin, zinaxorluq haletlirini köksining arisidin yaqatsun!

³ Bolmisa, Men uni qip-yalingach qilip qoyimen, tughulghan künidikidek anidin tughma qilip qoyimen;

Men uni xuddi chöl-bayawangha oxshash qilimen,

Uni bir qaghjiraq yerge aylundurimen,

Uni usuzluq bilen öltürimen;

⁴ Uning balilirigha rehim qilmaymen,

Chünki ular pahishiliklerdin törelgen balilardur.

⁵ Chünki ularning anisi pahishilik qilghan,

Ular ni qarnida kötürgüchi nomussizliq qilghan;

Chünki u: «Men manga nan we süyümni, yung we kanapimni, zeytun méyim we ichimlik-sharablimni teminligüchi ashnilirimgha intilip ularni qoghlisimen» — dédi.

⁶ — Shunga mana, Men yolungni tiken-jighanliqlar bilen chitlap qorshwalimen,

Israilning etrapini tam bilen tosimen, u chighir yollirini tapalmaydighan bolidu.

⁷ Shuning bilen u ashnilirini qoghlaydu, biraq ulargha yétishelmeypdu;

Ular ni izdeydu, tapalmaydu;

Eysa Mesihning Özidur («Yesh.» 36-38-bablarni körüng). Mezkur bésharetning bir netijisi belkim Israilda turghan bezi ixlasmen kishiler Yehuda zémínigha ötüp, oltraqqlashqan bolsa kérek.

1:9 «**Reb: «Uning ismini: «Lo-ammi» dep qoyghin»... dédi**» — «Lo-ammi» «Méning xelqim emes» dégen menide. Bu isim Gomerning balisining bashqa erdin bolghanliqini bildüridu, shuningdek Xuda alda Israilning ehwalini körsitidu. «Men ular üçün Perwerdigar bolmaymen» (yaki «Men siler üçün bolmaymen» yaki «Men siler üçün «Ezeldin Bar Bolghuchi» bolmaymen») dégen ibare, Xudaning Musa peyghemberge tapshurghan Öz namini, yeni «Yahweh» («Men Özümürmen») ni közde tutidu. Démek, «Men silerдин xewer alidighan Xudayinglar bolmaymen».

1:10 Yar. 32:11; Rim. 9:25, 26

1:11 «**turghan zémín**» — Israil ar sürgün qilin'ghan zémín bolsa kérek. «**turghan zémindin chiqidu**» — yaki «turghan zéminda yashinidu». Biraq «chiqish»ni mundaq tékistlerde ishliitish adette «Xuda Israilgha wede qilghan zemingha qaytish»ni bildüridu. «**Yizreelning küni**» — bu küning néme ikenliki 2:14-23-ayette körünidu. Bu ayet üstide «qoshumche söz»imizde toxtilimiz.

1:11 Yesh. 11:13; Yer. 3:18; Ez. 37:16, 22; Ef. 2:14, 15, 16

2:1-2 «**ananglarga dewayimni yetküzüp, uning bilen dewalishinglar; chünki u méning ayalim emes we men uning éri emes; u pahishilik turqini chirayidin, zinaxorluq haletlirini köksining arisidin yaqatsun!**» — démisekmü bu sözler hem peyghemberning öz balilirigha hemde Xudaning öz xelqige éytqanlidir. Töwendiki sözler (14-3) asasen Xudaning Israilgha bolghan sözliri — Biraq beziliri peyghemberning öz ehwaligha mas kélidu.

2:5 «**ichimlik-sharablimni teminligüchi ashnilirimgha intilip ularni qoghlisimen**» — «ashnilirim» Israil choqunghan herxil butlarni, bolupmu «Baal»larni körsitidu. Nadan Israil ash-taam we nerse-kéreklerini Xuda emes, belki bu butlar teminleydu, dep qaraytti.

«Hoshiya»

Shunglashqa u: «Men béríp birinchi érimni tépip, uning yénigha qaytimen; chünki ehwalim bügünkidin yaxshi idi» — deydu.

⁸ — U ziraetlerni, yéngi sharab we zeytun méyini teminligüchining Men ikenlikimni, Özliri «Baal» butlarni yasashqa ishletken kümüş-altunni köp qilghuchining Men ikenlikimni zadi bilmidi.

⁹ Shunga Men qaytip kélimen, uningdiki ziraetlirimni öz waqtida, Yéngi sharablimni öz peslide élip kétimen, Özümdiki ularning yalingachliqini yépushqa kéreklik yung-kanaplimni bermey qayturup kétimen;

¹⁰ Hazir Men uning nomussizliqini ashnilirining köz aldida ashkarilaymen, Héchkim uni qolumdin qutquzalmaydu..

¹¹ Shundaq qilip uning tamashalirigha xatime bérimen; Uning héytlirigha! Uning «yéngi ay»lirigha! Uning «shabat»lirigha! Qisqisi, uning barliq «jamaet ibadet sorun»lirigha xatime bérimen!.

¹² We Men uning üzüm tallirini we enjür derexlrini weyran qilimen; U bularni: «Bular bolsa ashnilirim manga bergen ish heqqilirimdur!» dégenidi; Men bularni janggalgha aylandurimen, yawayi haywanlar ularni yep kétidu..

¹³ Men uning béshigha «Baal»larning künlirini chühürimen; Chünki u shu künliride ulargha isriq salatti, U özini üzükliri we zibu-zinnetliri bilen perdezlap, Ashnilirini qoghliship, Méni untudi — deydu Perwerdigar..

Xuda axir béríp yenila Israilni muhebbiti arqiliq öziningki qilidu — «Yizreelning küni»

¹⁴ Shunga mana, Men uning könglini alimen, Uni dalagha élip kélimen, könglige sözleymen..

¹⁵ Shundaq qilip Men uninggha shu yerde üzümzarlirini qayturimen, «Aqor jilghisi»ni «ümid ishiki» qilip bérimen; Andin u shu yerde yashliq künliridikidek, Misir zéminidin chiqqan kündeck küy-naxsha éytidu..

¹⁶ We shu küni emelge ashuruliduki, — deydu Perwerdigar —«Sen Méni «érim» dep chaqirisen,

2:9 «Shunga men qaytip kélimen, uningdiki ziraetlirimni ... élip kétimen, Özümdiki ... yung-kanaplimni bermey qayturup kétimen» — Israillar Xudaning yénigha «qaytishi» kérek. Hazir eksiche Xuda ularning yénigha jazalashqa qaytidu.

2:10 «Hazir men uning nomussizliqini ashnilirining köz aldida ashkarilaymen» — mushu «ashniliri» dégen sózning menisi hazir sel kéngeytildi. Israil Xudaning qoghdishigha ishenmey, herqaysi butperes döletlerge tayin ular bilen ittipaqdash bolmaqchi. Biraq Xuda Özige qilghan bu wapasizliqni hemme ademning közi aldida ashkarilaydu.

2:11 «Xatime bérimen; uning héytlirigha! Uning «yéngi ay»lirighal...» — «yéngi ay»ning birinchi küni héyt küni hésablinatti. «Shabat» küni, yeni shenbe küni, dem élish küni idi.

2:12 Zeb. 80:12-13; Yesh. 5:5

2:13 «men uning béshigha «Baal»larning künlirini chühürimen» — démek, Xuda Israilning «Baal»largha choqungghan künlirining téghshlik jazasini ularning béshigha chühüridu.

2:14 «Shunga mana, men uning könglini alimen, uni dalagha élip kélimen, könglige sözleymen» — «shunga» dégen bu sóz ademni tolimu heyran qilidu, elwette. Xudaning shapaiti daim dégüdeck shundaq.

2:15 «Shundaq qilip Men uninggha shu yerde üzümzarlirini qayturimen, «Aqor jilghisi»ni «ümid ishiki» qilip bérimen; andin u shu yerde yashliq künliridikidek, ... küy-naxsha éytidu» — bu ayettiki bezi sözlerning sherhi: —

—(1) «Aqor jilghisi» — Eslide Israil Pelestinni ishghal qilish üçün jeng qiliwatqan künlerde, «Aqan» (yaki Axor, menisi «aware») isimlik bir kishi Xudaning körsetmisige itaet qilmighachqa, pütkül Israil jengde meghlup boldi. Yeshua peyghembarning wasitisi bilen Aqanning gunahi éniqlanghandin kéyin, Israil Aqanni chalma-késeck qilip öltürüwetti. Andin Israil düshmendin qutquzuldi. «Aqanning ölümi ularni qutquzghan» dégili bolidu. Shunga mezkur ayetning menisi, belkim birsi ularning gunahlrini kötürüshi bilen, ular qutquzulidighan bolidu («Ye.» 7-babni körüng).

—(2) «yashliq künliri» — belkim Israilning «yéngi bir el» tughulghandek, Misirdin chiqqan waqtini körsitidu.

—(3) «naxsha éytidu» yene («Manga) jawab béridu» dégenimu bildüridu.

Ikkinchi Méni «Baal»im démeysen..

¹⁷ Chünki Men «Baal»larning namlirini séning aghzingdin élip tashlaymen, Ular bu nami bilen ikkinchi héchqandaq eslenmeydu..

¹⁸ Shuning bilan Men ular üçhün daladiki haywanlar, asmandiki uchar-qanatlar we yer yuzidiki ömüligüchiler bilan ehde tüzimen; Men oqya, qilich we jengni sundurup zémindin élip tashlaymen; xelqimni aman-ésen yatquzimen..

¹⁹ Shundaq qilip Men séni ebedil'ebed Özümgé baghlaymen; heqqaniyliqta, méhir-muhebbette, rehim-shepqaetlerde séni Özümgé baghlaymen; ²⁰ Sadaqetlikte séni Özümgé baghlaymen, shuning bilan sen Perwerdigarni bilip yétisen.. ²¹ We shu künide emelge ashuruliduki, «Men anglaymen» — deydu Perwerdigar, — «Men asmanlarning telipini anglaymen, bular yer-zémining telipini anglaydu; ²² Yer-zémín ziraetlarning, yéngi sharab we zeytun méyining telipini anglaydu; we bular «Yizreel»ning telipini anglaydu! ²³ We Men Özüm üçhün uni zéminda tériymen; Men «Lo-ruhamah»gha rehim qilimen; Men «Lo-ammi»gha: «Méning xelqim!» deymen; we ular Méni: «Méning Xudayim!» — deydu..

Hoshiya özige wapasizliq qilip özidin ayrilghan ayalini qayturup ekilidu

3 ¹ We Perwerdigar manga: — Yene barghin, ashni teripidin söyülgen, zinaxor bir ayalni söygin; gerche Israillar yat ilahlar teripige éghip ketken, «kishmish poshkal»larni söygen bolsimu, Men Perwerdigar ulargha körsetken söygümdék sen uni söygin, — dédi ² (shunga men on besh kümüş tengge, bir xomir bughday we yérim xomir arpigha uni özümgé qayturuwaldi m; ³ Men uninggha: «Sen men üçhün uzun künler kütisen; sen pahishilik qilmaysen, sen bashqarningki bolmaysen; menmu sen üçhün oxshashla séni kütimen» — dédim)..

⁴ — «Chünki Israillar uzun künler padishahsiz, shahzadisiz, qurbanliqsiz, «tüwrük»siz, «efod»siz

2:16 «Sen Méni «érim» dep chaqirisen, ikkinchi Méni «Baal»im démeysen» — «kirish sözde éytqinimizdek, «Baal» dégen sözning bir menisi «igem» yaki «érim».

2:17 «Men «Baal»larning namlirini séning aghzingdin élip tashlaymen» — ibranii tilida «Men «Baal»larning namlirini uning (yeni, Israilling) aghzidin élip tashlaymen».

2:18 Ayup 5:23; Yesh. 11:6; Ez. 14:21; 34:25

2:19 «Men séni ... Özümgé baghlaymen» — bu söz adette qizni özige emrige élishini bildüridu.

2:20 «heqqaniyliqta, méhir-muhebbette, rehim-shepqaetlerde... sadaqetlikte séni Özümgé baghlaymen» — dégen sözler Xudaning qilidighanlirini süpetleydu, elwette. Biraq ishinimizki, bu sözler yene kelgüsidiکی Israilling Xudaning muhebbitige bolghan inkasinimu bildüridu. Israil shu küni yene wapasiz bolmaydu. Bu chong bir özgirish, chong bir möjizidur!

2:20 Yer. 31:33, 34

2:22 «...bular «Yizreel»ning telipini anglaydu!» — «Yizreel» dégen isim «Israil» dégen isim bilen teleppuz jehette oxshiship kétidu, mushu yerde Israilli körsitidu. Biraq Hoshiyaning birinchi oghli «Yizreel»ning anisining wapasizliqidin tughulup (2:4ni körtüng) andin shu sewebidin atisidin ayrilghinidek, Israil «anisining wapasizliqi» bilen Xudasidin ayrilghan bolup, hazir Xudasi bilan epleshtürülen bolidu.

2:23 «Men Özüm üçhün uni zéminda tériymen» — ésimizde barki, «Yizreel» «Xudaning térhini» dégen menide. Xudaning Israil (Yizreel)gha bolghan meqsiti, déhqanning özi üçhün uruqni zémingha térhinigha oxshash emelge ashurulidu. Démek, axirqi zamanda, Israil xaraktérida, méjezide, qilghanlirida Xudaning könglidikidek bolidu. Xuda shu yol bilen Israilda Özini ulughlaydu.

2:23 Hosh. 2:1; Rim. 9:26; 1Pét. 2:10

3:1 «kishmish poshcallirini söyidighan» — bu kinayilik gep. Ular belkim bu poshcallarni herxil butlarga atap yégen bolushi mumkin. Ular butperselik yolida shu kishmishlerni yégechke heqiqiy «dindarlar» bolup qaldi — gerche Perwerdigarning söygüsining obyékti Israil bolghan bolsimu, lékin Israilling söyüş obyékti nahayiti bir xil poshkal bolghanidi, xalax.

3:2 «...yigirme küre bughday we on küre arpa» — «bir xomir» 300 litr, yeni 20 küre, «yérim xomir» 150 litr, yeni 10 küre. «men ... uni özümgé qayturuwaldim» — qarighanda Gomer qulluq halitige chüshüp qalghan, bazarda (belkim baliliri bilen) sétilidighan halgha kelgen. Hoshiya üçhün uni sétiwélish sel qiyinraq körunidu; uning bahasigha yétish üçhün pulgha qoshup yene uni-buni élip kelish kérek idi.

3:3 «Sen men üçhün uzun künler kütisen» — démisekmü buning menisi, Hoshiya uni herqandaq munasiwettin ayrip qilghuz turmushqa qalduridu. Biraq u özi uningdin bashqa héchqandaq bir ayalgha yéqinlashmay, uni kütidu.

3:3 Qan. 21:11

«Hoshiya»

we héch öy butlirisiz kütüp turidu..⁵ We kéyinrek, Israil baliliri qaytip kélidu we Perwerdigar bolghan Xudasini hem Dawut padishahini izdeydu; künlerning axirida ular tewrinip eyminip Perwerdigarning yénigha, shundaqla Uning méhribanliqigha qarap kélidu»..

2-qisim

Hoshiyaning ayrim-ayrim xewerliri — «I Israil, Men qandaqmu silerni tashlap qoyimen?!» Yorutulmighan bir xelq

4¹ Perwerdigarning sözini anglanglar, i Israil baliliri; chünki Perwerdigarning zéminda turuwatqanlar bilen qilidighan dewasi bar; chünki zéminda héch heqiqet, héch méhribanliq, Xudani héch bilish-tonush yoqtur; ² Qarghash-tillash, yalghanchiliq, qatilliq, oghriliq, zinaxorluq — bular zéminda yamrap ketti; qan üstige qan tökülidu..³ Mana shu sewebtin zémin matem tutidu, uningda turuwatqanlarning hemmisi jüdep kétidu; ular daladiki haywanlar hem asmandiki uchar-qanatlar bilen bille jüdep kétidu; berheq, déngizdiki béliqlarmu yep kétilidu.

⁴ Emdi héchkim dewa qilishmisun, héchkim eyibleshmisun; chünki Méning dewayim del sen bilen, i kahin!.⁵ Sen kündüzde putliship yiqilisen; peyghembermu sen bilen kéchide teng putliship yiqilidu; we Men anangni halak qilimen..

⁶ Méning xelqim bilimsizliktin halak qilindi; we senmu bilimni chetke qaqqanikensen, Menmu séni chetke qaqimenki, sen Manga yene héch kahin bolmaysen; Xudayingning qanun-körsetmisini untughanliqning tüpeylidin, Menmu séning baliliringni untuymen..⁷ Ular köpeygenséri, Manga qarshi köp gunah sadir qildi; Men ularning shan-sheripini shermendichilikke aylanduruwétimen.

3:4 «Israilar uzun küner padishahsiz, shahzadisiz, qurbanliqsiz, «tüwrük»siz, «efod»siz we héch öy butlirisiz kütüp turidu» — bu ayette tilgha élinghan bezi nersiler yaki ishlar (padishah, shahzade, qurbanliq, efod) eslide mahiyiti yaxshi, beziler pütünley yaxshi emes. Bu bésharettin qarighanda, Xuda Israil üçün sellimaza yéngi bir bashlinishni békitken. «Tüwrük» belkim butpereslikke ait bolghan nersini körsitidu. «Efod» — Xuda Musa peyghemberge chüshürgen qanun boyiche, bash kahin kiydighan bir alahide kalte chapan bolup, uning ichidiki ikki tash arqiliq Xudadin yol sorighili bolatti. «Tebirler»nimu körüng.

3:4 Hosh. 10:3

3:5 «kéyinrek, Israil baliliri qaytip kélidu we Perwerdigar bolghan Xudasini hem Dawut padishahini izdeydu» — «Hoshiya» dégen kitabta «Israil» adette «shimaliy padishahliq»ni körsitidu. Ular burunla Xuda esli békitken Dawutning xandanliqigha tewe padishahliqtin ayrilip ketkenidi. Shunga axirqi zamanlarda ularning «Dawutni izdishi» üçün herqandaq tekebburluqni tashlishi kérek bolidu. Uning üstige bu bésharet axirqi zamanlarda padishah Dawutning oghli Meshi Eysaning Israilni qutquzidighanliqinimu körsetse kérek.

3:5 Yesh. 2:2; Yer. 30:9; Ez. 34:23; 37:22; Mik. 4:1

4:1 Mik. 6:2

4:2 «qan üstige qan tökülidu» — yaki öltürüsh weqeliri nahayiti köp ikenlikini yaki (bezi alimlarning pikiriche) xalighanche ademlerni tutuwélp ularni butlargha «insan qurbanliq»i qilidighanliqini körsitidu.

4:4 «Méning dewayim del sen bilen, i kahin!» — bashqa birxil terjimisi: «Xelqing kahin bilen dewalashqandek boldi».

—Lékin bizningche 4-ayettiki sözler kahingha qarita étilidu; bizning terjimimiz 5-ayettiki sözlerge intayin mas kélidu, dep qaraymiz. Ibraniy tilini chüshinish sel tes.

4:5 «peyghembermu sen bilen kéchide teng putliship yiqilidu» — «peyghember» saxta peyghemberni yaki (butpereslik yaki yalaqchiliq qatarliq sewebler bilen) öz menpeitige sétilip ketken peyghemberni körsitidu.

4:6 «Méning xelqim bilimsizliktin halak qilindi; we senmu bilimni chetke qaqqanikensen, Menmu séni chetke qaqimen...» — bu ayettiki «bilim» shühbisizki, Xudani bilish dégenliktur.

4:7 «Ular köpeygenséri... Men ularning shan-sheripini shermendichilikke aylanduruwétimen» — «ular» kahinlarni yaki (6-ayette éytilghan) «kahinlarning baliliri»ni körsitidu. «Men ularning shan-sheripini shermendichilikke aylanduruwétimen» — «kahin bolush» nahayiti shereplik ish, elwette. Ularning shereplik wezipiliri xelqqa Xudaning qanun-körsetmilirini ögitishni öz ichige alidu. Biraq buning ornida ular özi «Xudaning qanun-körsetmilirini untughan» (6-ayet).

⁸ Ular xelqimning gunahini yeydighan bolghachqa, Ularning jéni xelqimning qebihlikige intizar bolidu.

⁹ We xelqim qandaq bolsa, kahninlarmu shundaq bolidu; Men kahninlarning tutqan yollirini öz üstige chüshürimen, öz qilmishlirini béshigha qayturimen..

¹⁰ Ular yeydu, biraq toymaydu,

Ular pahishilik qilidu, biraq héch köpeymeydu; Chünki ular Perwerdigarni tingshahni tashlap ketti..

¹¹ Özlirini pahishilik, sharab we yéngi sharabqa béghishlidi; Bu ishlar ademning eqil-zéhnini bulap kétidu.

¹² Xelqim öz tayiqidin yolyoruq soraydu,

Ularning hasisi ulargha yol körsitermish! Chünki pahishilikning rohi ularni azduridu,

Ular Xudasining himayisi astidin pahishilikke chiqip..

¹³ Tagh choqqilirida qurbanliq qilidu,

Döng-égizliklerde, shundaqla sayisi yaxshi bolghachqa dub we térek we qariyaghachlar astidimu isriq salidu;

Shunga qizliringlar pahishilik, kélinliringlarmu zinaxorluq qilidu..

¹⁴ Men qizliringlarni pahishilikliri üçhün,

Yaki kélinliringlarni zinaxorluqliri üçhün jazalimaymen;

Chünki atiliri özlirimu pahishiler bilen sirtqa chiqidu,

«Butxana pahishe»liri bilen bille qurbanliq qilidu;

Shuning bilen yorutulmighan bir xelq yiqitilidu..

¹⁵ Sen, i Israil, pahishilik qilishing bilen,

Yehuda gunahqa chétilip qalmisun!

Ne Gilgalga kelmenglar, ne «Beyt-Awen»ge chiqmanglar,

Ne «Perwerdigarning hayati bilen!» dep qesem qilmanglar..

4:8 «Ular xelqimning gunahini yeydighan bolghachqa...» — Tewrat dewride birsi gunah sadir qilghan bolsa, undaqla u «gunah qurbanliq»ni (gunahini tileydighan qurbanliq)ni sunushi kérek idi. Kahninlarning bundaq qurbanliqlarning göshidin melum bir qisimni yéyish imtiyazi har idi. Shunga ular hazir: — «Xelq köprek gunah qilsa, yeydighanimizmu köp bolidu!» dep oylighan oxshaydu.

4:9 «Xelqim qandaq bolsa, kahninlarmu shundaq bolidu» — démek, xelqim jazayimni tartqaniken, sen kahnim buningdin xaliy bolmaysen; alahide imtiyazliring séni qutquzmaydu, eksiche tartidighan jazayim téximu éghir bolidu.

4:9 Yesh. 24:2

4:10 «Ular pahishilik qilidu, biraq héch köpeymeydu» — bu intayin kinayilik gep. Démek, Israil «pahishe bolup» (butlarga choqunghan bolup), köp «pahishiwazlar» (butlar) bilen bille bolghan bolsimu, héchqandaq payda körmigen. Bashqa xil terjimisi: «Ular pahishilik qilidu, lékin héch parawanlashmaydu».

4:10 Mik. 6:14

4:12 «Xelqim öz tayiqidin yolyoruq soraydu, ularning hasisi ulargha yol körsitermish!» — ular «tayiqi», «hasisi»ni palchiliq, remchilik üçhün ishlitidu. «Chünki pahishilikning rohi ularni azduridu, ular Xudasining himayisi astidin pahishilikke chiqip,...» — «kirish söz»imizde tilgha élinghandek, «pahishilik» butpereslik we pahishilikning özi öz ichige alidu. «Baal» qatarliqlargha choqunush paaliyetliri herxil pahishilikni öz ichige alghan. Israil Xudagha sadiq bolghan ayaldek emes, belki wapasiz pahishe ayaldek bolghan.

4:12 Hosh. 5:4

4:13 «...Döng-égizliklerde, shundaqla sayisi yaxshi bolghachqa dub we térek we qariyaghachlar astidimu isriq salidu» — ular Xudaning himayisi astidin chiqip, nahayiti bir derej astida bir buttin himaye sorimaqta. «silerning qizliringlar pahishilik, kélinliringlarmu zinaxorluq qilidu» — («silerning» qizliringlar... kélinliringlarmu» — Xuda «siler» dégen söz bilen belkim yene kahninlarga söz qilidu.

4:13 Yesh. 1:29; 57:7; Ez. 20:28

4:14 «Men qizliringlarni pahishilikliri üçhün, yaki kélinliringlarni zinaxorluqliri üçhün jazalimaymen; chünki atiliri özlirimu pahishiler bilen sirtqa chiqidu...» — diqqet qilishqa erziyduki, Xuda bu qiz-kélinlerni eyiblimeydu; Xudaning aldida, mes'uliyet ularning atiliri (belkim kahninlar)ning zimmesididir.

4:15 «Sen, i Israil, pahishilik qilishing bilen, Yehuda gunahqa chétilip qalmisun! Ne Gilgalga kelmenglar, ne «Beyt-Awen»ge chiqmanglar, ne «Perwerdigarning hayati bilen!» dep qesem qilmanglar» — bu sözler belkim Yehudagha qaritip éytishi mumkin. «Gilgal» we «Beyt-Awen» Israil zémindiki «yérim butperes» tawapghalar idi. Amos peyghamber

«Hoshiya»

¹⁶ Chünki tersa bir qisir inektek, Israil tersaliq qilidu; Perwerdigar qandaqmu paxlanni baqqandek, ularni keng bir yaylaqta ozuqlandursun?.

¹⁷ Efraim butlarga chaplashti;

Uning bilen héchkimning kari bolmisun!

¹⁸ Ularning sharabi tügishi bilenla,

Ular özlirini pahishilikke béghishlaydu;

Ularning ésilzadiliri nomussizliqqa esebiylerche meptun boldi.

¹⁹ Bir shamal-roh ularni qanatliro ichige oriwaldi,

Ular qurbanliqliri tüpeylidin iza-ahanetke qalidu..

Efrainning ehwali chataq, Yehudaningmu ehwali chataq!

5¹ Buni anglanglar, i kahnlar,
Tingshanglar, i Israil jemeti,

Qulaq sélinglar, i padishahning jemeti;

Chünki bu höküm silerge békitilgen;

Chünki siler Mizpah shehiride bir qiltaq,

Tabor téghida yéyilghan bir tor bolghansiler..

² Asiy ademlermu qirghin-chapqungha chöküp ketti;

Biraq Men ularning hemmisini jazalighuchi bolimen..

³ Efraimni bilimen, Israil mendin yoshurun emes;

Chünki i Efraim, sen hazir pahishilik qilding,

Israil bulghanhandur..

⁴ Ularning qilmishliri ularni Xudasining yénigha qaytishigha qoymaydu;

Chünki pahishilikning rohi ular arisididur,

Ular Perwerdigarni héch bilmeydu..

⁵ Israilning tekebburluqi özige qarshi guwahliq bermekte;

Israil we Efraim öz qebhlikni bilen yiqilip kétidu;

Yehudamu ular bilen teng yiqilidu..

⁶ Ular qoy padiliri we kala padilirini élip Perwerdigarni izdesheke baridu;

alliqachan Israil we Yehudani bu tawapghalarga barmasliq, bu yerlerge chétishliq gunahlarni qilmasliq, jümlidin Perwerdigarning namini bikar-bihude ishletmeslik kérek, dep agahlandurghanidi («Am.» 4:4, 5:5, 8:14). Hoshiya uning agahlinirini tekrarlaysu. U yene Amos peyghemberge egiship, Israilning «Beyt-El» (Xudaning öyi)de ötküzgen butpereslikini eyiblep, shu yerni «Beyt-Awen» («yoq birnerse»ning öyi) dep ataydu.

4:16 «Perwerdigar qandaqmu paxlanni baqqandek, ularni keng bir yaylaqta ozuqlandursun?» — bashqa birxil terjime: «Emdi Perwerdigar hazir ularni paxlanni baqqandek keng bir yaylaqta ozuqlanduridu!». Bu ikkinchi xil terjimisingin menisi toghra bolsa uning menisi: «Perwerdigar Israilni ularni sürgün qilduridu» dégenlik bolidu.

4:17 «Efraim butlarga chaplashti; uning bilen héchkimning kari bolmisun!» — «Efraim» Israil (shimاليy padishahliq)ning on qebilisidin eng chongi, u bezide Israil (yeni, on qebile)ning özige wekil bolidu.

4:19 «bir shamal-roh ularni qanatliro ichige oriwaldi,...» — ibraniy tilida «shamal» we «roh» bir söz. Bu jümlining menisi belkim ular pahishilik-butpereslik bir pasiq roh (jin) teripidin pütünley azdurulup kétildi.

5:1 «Siler Mizpah shehiride bir qiltaq, Tabor téghida yéyilghan bir tor bolghansiler» — némishqa «Mizpah» we «Tabor» déyilidu? Israil eslide bu jaylarda Xudaning köp iltipatirigha we meditige érishken. Bu bésharettin qarighanda, bu ikki jay hazir eksiche butpereslik yaki birxil adaletsizlik yürgüzilgen jaylar bolup qaldi.

5:2 «Asiy ademlermu qirghin-chapqungha chöküp ketti; ...» — bu ayettiki «qirghin-chapqun» dégen söz bezi alimlarning pikriche balilarni qurbanliq qilishni öz ichige alidu. Bunda ishlar Qanaandiki ellerning butpereslikide köp körülettii. Bashqa xil terjimilermu bar.

5:3 «i Efraim, sen ... pahishilik qilding» — Efrainning Perwerdigardin waz kéchip butlarga baghlinishi «rohiy pahishilik»ke barawerdur.

5:4 Hosh. 4:12

5:5 Hosh. 7:10

Biraq ular Uni tapalmaydu; chünki U Özini tartip ular din yiraqlashti.

⁷ Ular Perwerdigargha asiyliq qildi,
Chünki ular balilarni haramdin tughdurghan;
Emdi «yéngi ay» ularni nésiwiliri bilen yep kétidu..

⁸ Gibéahta sunayni,
Ramahda kanayni chélinglar;
Beyt-awende agah signalini anglinglar;
Keyningde! Qara, i Binyamin!

⁹ Efraim eyiblinidighan künide weyrane bolidu;
Mana, Israil qebiliri arisida békitilgen ishni ayan qildim!
¹⁰ Yehudaning emirliri pasil tashlarni yötkigüchige oxshastur;
Men ular üstige ghezipimni sudek töküwétimen.

¹¹ Efraim xorlanghan, jazayimda ézilgen,
Chünki u öz béshimchiliq qilip «paskiniliq»ni qoghlap yürdi.

¹² Shunga Men Efraimgha küye qurti,
Yehuda jemetige chiritküch bolimen.

¹³ Emdi Efraim özining késilini,
Yehuda öz yarisini körgende,
Efraim Asuriyelikni izdep bardi,
«Jédelxor padishah»gha telipini yollidi;
Biraq u hem silerni saqaytalmaytti,
Hem yaranglarnimu dawaliyalmaytti.

¹⁴ Chünki Men Efraimgha shirdek,
Yehuda jemetige arslanek bolimen; Men, yeni Menki, ularni titma-titma qiliwétip, kétip qalimen;

Ular ni élip kétimen, qutquzalaydighan héchkim chiqmaydu;

¹⁵ Men kétimen, ular gunahini tonup yétip, yüzümni izdimigüche öz jayimgha qaytip turimen;
Béshigha kün chüshkende ular Méni intilip izdeydu.

5:6 «qoy, kala padilirini élish» — köp qurbanliqlarni qilishni meqsiti qilidu, elwette.

5:7 «yéngi ay» — héyt yaki «yéngi bashlinish» bolidu. Shu waqittin bashlap ularning aman-ésenliki we musteqilliqigha xatime bérilidu, shu waqit kelgende ulargha bulang-talang qilchilarning yoli échilidu, démekchi. Bu weqening tepsilatining qandaq bolidighanliqini peqet perezla qilalaymiz. Töwende, 8-15-ayetlerde aldin'ala éytilghan tajawuzchiliq «yéngi ay»da bashlinarmikin?

5:8 «Gibéahta sunayni, Ramahda kanayni chélinglar; Beyt-Awende agah signalini anglinglar; keyningde! Qara, i Binyamin!» — Binyamin on ikki qebilining biri, Yehudagha béqindi bolghan, «Israil», yeni «shimaliy padishahliq»ning jenubiy chégrasida. Bu bésharete ikki imkaniyet bar: — (1) Yehuda özi Israilgha tajawuz qilidu, andin Israil bilen Yehuda bir-biri bilen soqushidu; netijide Israil Asuriyedin yardem soraydu (13-ayet) (10-ayette Yehudaning hökümrانlarning jahangirlik, ajizlarni bozek qilip éksplitatsiye qiliwatqanliqi körsitilidu); (2) bésharete Asuriye impériyesining tajawuz qilidighanliqini körsitidu (miladiyedin ilgiriki 733-yili ular Israilning shimaliy qebilirini élip ketti: 722-yili pütkül Israilni ishghal qildi: 702-yili Yehudagha tajawuz qildi).

—Biz ikkinchi imkaniyetke mayilmiz. Israilning jenubiy chégrisigha tutashqan bu sheherler qistaqqa élinidighan bolsa (hujum shimaldin kelgen ehwalda), undaqta Israilning qalghan jayliri némidégen qiybilidighan bolidu! Israil Asuriyedin yardem sorighandin kéyin (shundaqla Asuriyege pul bergendin kéyin!), ular teripidin weyran qilinghan.

5:11 «Efraim... öz béshimchiliq qilip «paskiniliq»ni qoghlap yürdi» — «paskiniliq» belkim birxil butni körsitidu.

5:13 «Efraim Asuriyelikni izdep bardi, «Jédelxor padishah»gha telipini yollidi» — Asuriyelikler öz padishahigha bergen unwanni, yeni «Ulugh Padishah» dégenning imlasini Hoshiya qesten ózertip, uni kinaye bilen «Jédelxor Padishah» (ibraniy tilida «Yareb padishah») dep ataydu. Emeliyette Asuriye padishahlari del mushu xaraktérda bolghan, u bashqa eller bilen soqushushqa herqandaq bahane-seweblerni chiqarghuchi idi.

«Hoshiya»

Israilning yūzeki jawabi

6¹ «Kélinglar, Perwerdigarning yénigha qaytayli;
Chünki U titma-titma qiliwetti, biraq saqaytidu;
Uruwetti, biraq bizni téngip qoyidu.

² U ikki kúndin kéyin bizni janlanduridu;
Üchinchü küni U bizni tirilduridu,

Biz Uning yūzi aldida hayat yashaymiz!

³ We biz Uni bilidighan bolimiz!

Biz Perwerdigarni tonush hem bilish üchün intilip qoghlaymiz!

Uning bizni qutquzushqa chiqishi tang seherning bolushidek muqerrer;

U yénimizgha yamghurdek, yer-zéminni sughiridighan «kéyinki yamghur»dek chüshüp kélidu!..»

Xudaning dad-peryadi

⁴ I Efraim, séni qandaq qilsam bolar?

I Yehuda, séni qandaq qilsam bolar?

Chünki yaxshiliqinglar seherdiki bir parche buluttek,
Tézdin yoqap kétidighan shebnemdektur.

⁵ Shunga Men peyghemberler arqiliq ularni chépiwetken;

Aghzimdiki sözler bilen ularni öltürüwetkenmen;

Méning hökümüm tang nuridek chiqidu..

⁶ Chünki Men qurbanliqlardin emes, belki méhir-muhebbettin,

Köydürme qurbanliqlardin köre, Xudani tonush hem bilishtin xursenlik tapimen..»

⁷ Biraq ular Adem'atidek ehdiğe itaetsizlik qilghan;

Ular mana shu yol bilen Manga asiqliq qilghan.

⁸ Giléad bolsa qebihlik qilghuchilarning shehiri;

U qan bilen boyalghan.

⁹ Qaraqchilar ademni paylighandek,

Kahinlar topi Shekemge baridighan yolda qatilliq qilmaqta;

Berheq, ular iplasliq qilmaqta.

¹⁰ Israil jemetide yirginchlik bir ishni kördüm;

6:3 «U yénimizgha yamghurdek, yer-zéminni sughiridighan «kéyinki yamghur»dek chüshüp kélidu!» — «kéyinki yamghur» bolsa Qanaanda (Pelestinde) 3- yaki 4-ayda yaghidu, u etiyazliq ziraetlerning pishishida halqiliq rolini oynaydu. Bu yamghurlar bolmisa hosul bolmaydu. «Biz Uni bilidighan bolimiz!.. U ... «kéyinki yamghur»dek chüshüp kélidu!» — alimlarning bu üç ayet (1-3) üstide üç xil pikri bar: — (1) bu Israilning axirqi zamanda towa qilidighan duasi (chünki Israilar Hoshiyaning dewride towa qilghan emes); (2) bu Hoshiya peyghemberning: «Perwerdigarning yénigha qaytayli» dégen dewiti; (3) bu Israilning shu chaghdiki yūzeki bir inkasi, xalas. Sözler chirayliq bolsimu Xuda uni yūzeki dep qaraydu (4-ayetni körüng). Shunga biz üçinchi imkaniyetke qayilmiz. Chünki bu sözlerde öz gunahini étirap qilidighan konkrét gep kemchil. Eger duada towa qilidighan sözler bar bolghan bolsa intayin yaxshi bir dua bolatti; 14-babta heqiqiy towa qilidighan dua tépildi.

6:5 «Men peyghemberler arqiliq ularni chépiwetken...» — Xuda peyghemberliri arqiliq nurhun qétim Israilgha jazasini élip baridighan hökümlirini uqturghanidi; démek, u derhal jazalirini ewetmeydu, belki awwal peyghemberliri arqiliq agahlandurup, towa qilish pursitini béridu; peqet towa qilmisa jazasini chüshüridu. Jazalar chüshkende Israilar «chépiwételgen, ...öltürüwételgen» idi. Yuqirida (3-ayette) Israil saxtipezlik bilen «Xudaning bizni qutquzuzqa chiqishi ... tang seherning bolushidek muqerrer» dégenidi, biraq hazir Xuda: «Méning hökümlirim tang nuridek chiqidu» deydu.

6:6 «Men qurbanliqlardin emes, belki méhir-muhebbettin, köydürme qurbanliqlardin köre, Xudani tonush hem bilishtin xursenlik tapimen» — Xuda Musa peyghember arqiliq qurbanliqlarni telep qilghan. Biraq kéyinki köp peyghemberler arqiliq, bular Méning axirqi meqsitim emes, belki: (1) Öz xelqimning manga qaratqan ching könglidiki ibadet we muhebbitini izdeymen (shundaq ishlar peqet Mesihning nijati we Muqeddes Roh arqiliq emelge ashurulidu, elwette); (2) qurbanliqlar sunulghanda, eger ixlasmenlik we muhebbet bolmisa, undaqta ularni qilmighininglar tüzük, dep uqturghan.

6:6 Mat. 9:13; 12:7

6:7 Hosh. 8:1

Efraimning pahishiligi shu yerde tépilidu,
Israil bulghandi.

¹¹ Yene sangimu, i Yehuda, térighan gunahliringning hosuli békitilgendor!

7¹ Men Öz xelqimning asaritini buzup tashlap, azadliqqa érishtürey dégende,
Men Israilni saqaytay dégende,
Emdi Efraimning qebihligi, Samariyening rezillikimu ashkarilinidu;
Chünki ular aldanchiliq qilidu;
Oghrilar bolsa bösüp kiriwatidu,
Qaraqchilar topi sirtta bulangchiliq qiliwatidu.

² Ular könglide Méning ularning barliq rezilliklerini ésimde tutqanliqimni oylimaydu;
Hazir ularning qilmishliri özlirini qistawatidu;
Bu ishlar köz aldimdidur.

Ordidiki suyuqestler

³ Ular padishahni rezillikliri bilen,
Emirlerni yalghan gepliri bilen xursen qilidu;

⁴ Ularning hemmisi zinaxorlar;
Ular naway ot salghan tonurdek;

Naway xémirni yughurup, xémir bolghuche uning otini yene ulghaytmaydu;

⁵ Padishahimiz tebriklengen künide, emirler sharabning keypi bilen özlirini zeipleshtürdi;
Padishah bolsa mazaq qilghuchilar bilen qol élishishqa intildi!

⁶ Chünki ular könglini tonurdek qizitip suyuqest püküp qoyghanidi;
Kéchiche ularning ghezipi choghlinip turidu;
Seherdila u yanghan ottek yalqunlap kétidu.

⁷ Ularning hemmisi tonurdek qiziqtur, ular öz soraqchilirini yep kétidu;
Ularning barliq padishahliri yiqildi —
Ulardin héchkim méni nida qilip chaqirmaydu!

7:4 «Ularning hemmisi zinaxorlar; ular naway ot salghan tonurdek...» — «ular» belkim kahinlar (ular yuqiridiki ayetlarning asasiy obyékti). Eslide kahinlar «muqeddes qanun»ni bilgini üçhün, padishahning ordisisida muhim roli bolushi kérek idi. Eksiche ular padishahni óltürüshni qestleydu. «Ular naway ot salghan tonurdek; naway xémirni yughurup, xémir bolghuche uning otini yene ulghaytmaydu» — naway xémirni boldurush üçhün sel issiq ótsun dep tonurning yénigha qoyidu, biraq shu waqitlarda tonurning otini ulghaytmaydu.

7:5 «Padishah bolsa mazaq qilghuchilar bilen qol élishishqa intildi!» — «mazaq qilghuchilar» yene kahinlar (we saxta peyghemberler?) bolushi mumkin. Eslide padishahni qoghdishi kérek bolghan emirler mest bolghanda, padishah özini qest qilmaqchi bolghan «mazaq qilghuchilar» bilen «qol tutushup», héch bilmeyla xeterlik ehwalgha chüshidu.

7:6 «Kéchiche ularning ghezipi choghlinip turidu» — bashqa birxil terjimisi «ularning «nawiyi» bolsa kéchiche uxlaydu». «... Ular könglini tonurdek qizitip suyuqest püküp qoyghanidi; ... seherdila u yanghan ottek yalqunlap kétidu» — 4-6-ayetlerdiki ish belkim: (1) padishah ordisisida melum bir tebriklesh paaliyitini orunlashturdi. (2) emirliri mest bolup ketti. (3) padishahni qestligen kahinlar kéchiche pursat kütüp yürdi. (4) etigende ularning padishahqa bolghan nepriti tonurdiki yalqunlighan ottek partlidi we ular padishahni óltürüwetti.

7:7 «Ulardin héchkim méni nida qilip chaqirmaydu!» — «ulardin» — belkim padishahlardin.

–Mezkur bésharetlerning Israilning eng axirqi padishahliridin qaysisini körsitidighanliqigha birnéme démek tes. Israil padishahliqining axirqi yillirida alte padishah textke olturghan. Altisidin töt padishah qestlinip óltürülgen. Bu weqeler Tewrat, «2pad.» 15-17-bablarda bayan qilinghan. Halqiliq nuqtillar shuki: (1) kahinlar intayin rezil; zinaxor, qatillar idi. (2) az dégendimu bir padishah ular teripidin qestlinip óltürülgen; (3) emirler intayin bixud ademler, padishahning bixeterlikini héch oylimaytti; (4) padishahlarning héchqaysisi Xudagha tayanmadi (shunglashqa «yiqildi»). (5) kahinlar köp «sotchilar»nimu qestlep óltürdi (7-ayet).

Xudaning terbiyasini qobul qilmaydigan bir xelq

- ⁸ Efraim yat qowmlar bilan ariliship ketti;
U «örülmigen bir qoturmach»dektur..
- ⁹ Yat ademler uning küchini yep ketti, biraq u héch sezmeypdu;
Berheq, béshining u yer-bu yéride aq chachlar körünidu, biraq u héch bilmeydu;
- ¹⁰ Shuning bilen Israilning tekebburluqi özige qarshi guwah béridu;
Ular Perwerdigar Xudasining yénigha qaytmaydu;
Yaki shundaq ishlar béshigha chüshken bolsimu, yenila Uni izdimeypdu..
- ¹¹ Efraim héch eqli yoq nadan bir paxtektek;
Misirgha qarap sayraydu, Asuriyeni izdep baridu;
- ¹² Ular barghanda, ularning üstige torumni tashlaymen;
Xuddi asmandiki uchar-qanatlarini torgha chüshürgendek ularni chüshürimen;
Bu xewer ularning jamaitige yétishi bilenla, ularni jazalaymen..
- ¹³ Ulargha way! Chünki ular Mendin yiraqliship ténip ketti!
Ular halak bolsun! Chünki ular Manga wapaszliq qildi!
Men ularni qutquzup hörlükke chiqiray dégende,
Ular Men toghruluq yalghan gep qilidu!
- ¹⁴ Ular ornida yétip nale qilghanda,
Manga könglide héch nida qilmidi;
Ularning jamaetke yighilishi peqet ash we yéngi sharab üçündür, xalas;
Ular Mendin chetlep ketti..
- ¹⁵ Berheq, Men esli ularni terbiyiligenmen,
Ularning bileklirini chéniqturup kücheytüküzgenidim;
Biraq ular Manga qarshi yamanliq qestlewatidu.
- ¹⁶ Ular buruldi — biraq burulushi Hemmidin Aliy Bolghuchigha qaytish üçün emes;
Ular aldanchi bir oqyagha oxshash.
Ularning emirliri özlirining ghaljirane til-ahaneltiri wejidin qilichlinidu;
Bu ish Misir zéminida ularni mesxirige qalduridu..

7:8 «Efraim yat qowmlar bilan ariliship ketti» — «Efraim»ning mezkur kitabta Israilning ornida yaki Israilgha wekil qilip köp ishletilishining sewebi, belkim bu waqitta Israilning shimaliy qebililiri Asuriye teripidin alliqachan élip kétilgen; Efraim qebilisi yalghuz qalghanidi. U «örülmigen bir qoturmachdek»tur» — démek, bir teripi köyük, bir teripi pishmighan. Israil belkim bashqa qowmlar bilen köp ariliship, bir teripi butpereslerge oxshash bolup qalghan, «köyüp ketken»; biraq ular Xuda terepte héch pishmighan, ularning Xuda bilen bolghan munasiwiti yoq déyerlik.

7:8 Zeb. 106:35

7:9 «Yat ademler uning küchini yep ketti» — «uning küchi» belkim Israilning iradisi, iman-étiqadini körsitidu. Ular butperes xelq bilen köp ariliship étiqadi ajizlashqan. Bashqa alimlarning pikriche, «küch» ularning emgikining méwisini körsitidu.

7:10 Hosh. 5:5

7:11 «Efraim... Misirgha qarap sayraydu, Asuriyeni izdep baridu» — Israil tolimu tuturuqsiz bolup, Xudaning sözige héch ishenmey, birdem Misirdin, birdem Asuriyedindin yardem soraydu. Emeliyette ikkila terep Israilgha satqunluq qilidu.

7:12 «Bu xewer ularning jamaitige yétishi bilenla, ularni jazalaymen» — ayetning axirqi bu qismining bashqa ikki terjimisi: «ularning jamaiti anglighandek, ularni jazalaymen» yaki «ular topliniwatidu» dep anglighinimdila, ularni jazalaymen». Yene bashqa terjimilirimu uchrishi mumkin. Ibraniy tilini chüshinish tes.

7:14 «Ularning jamaetke yighilishi peqet ash we yéngi sharab üçündür, xalas» — démek, ularning héytleri Xuda üçün emes, peqet öz tamashiliri üçün ötküzüldü.

—Bashqa birxil terjimisi: «Ular ash we yéngi sharab tilep (butlirini ishendürish üçün) öz etlirini tilidu».

7:16 «Ular buruldi — biraq burulushi Hemmidin Aliy Bolghuchigha qaytish üçün emes; ular aldanchi bir oqyagha oxshash» — «aldanchi oqya» tüp-tüz atmaydu, oqlar herdaim burulup kétidu, elwette. Ayetning birinchi qismining bashqa xil terjimiliri bar.

7:16 Zeb. 78:57

«Hoshiya»

«Ular shamal tériydu, qara quyunni oridu!»

8¹ Kanayni aghzinggaha salghin!

Perwerdigarning öyi üstide bir qorultaz aylinip yüridu!

Chünki ular Méning ehdemni buzghan,

Tewrat-qanunumgha itaetsizlik qilghan..

² Ular Manga: «I Xudayim, biz Israil xelqi Séni tonuymiz!» dep warqiraydu.

³ Israil yaxshiliq-méhribanliqni tashliwetken;

Shunga düshmen uni qoghlaydu..

⁴ Ular özliri padishahlarni tikligen, biraq Men arqiliq emes;

Ular bezilerni emir qilghan, biraq uningdin xewirim yoq;

Ular öz jénigha zamin bolush üçün,

Özlorige butlarni kümüsh-altunliridin yasighan..

⁵ I Samariye, séning moziyeng séni tashliwetti!

Méning ghezipim ulargha qozghaldi;

Ular qachanghiche pakliqtin yiraq turidu?.

⁶ Shu nerse Israildin chiqqanghu —

Uni bir hünernerwen yasighan, xalas; u Xuda emes;

Samariyening moziyi derweqe pare-pare chéqiwétilidu!

⁷ Chünki ular shamal téridi, shunga qara quyunni oridu!

Ularning shadisida héch bashaqlar yoq, u héch ash bermeydu;

Hetta ash bergen bolsimu, yat ademler uni yutuwalghan bolatti..

⁸ Israil yutuwélindi;

Ular yat eller arisida yarimas bir qacha bolup qaldi;

⁹ Chünki ular yalghuz yürgen yawayi éshektek Asuriyeni izdep chiqti;

Efraim «ashna»larni yalliwalldi.

¹⁰ Gerche ular eller arisidin «yalliwalghan» bolsimu,

Emdi Men ularni yighip bir terep qilimen;

Ular tézla «Emirlerning shahi»ning bésimi astida tolghinip kétidu..

¹¹ Efraim «gunah qurbanliq»liri üçün qurbangahlarni köpeytkini bilen,

Bular gunah qozghaydighan qurbangahlar bolup qaldi..

¹² Men uning üçün Tewrat-qanunumda köp tereplime nersilerni yazghan bolsammu,

Ular yat bir nerse dep hésablanmaqta.

¹³ Ular qurbanliqlargha amraq! Ular Manga qurbanliqlarni qilip, göshidin yeydu,

8:1 «Perwerdigarning öyi üstide bir qorultaz aylinip yüridu!» — qorultaz peqet ölüklerge yaki «öley dep qalghan» janiwarlarga qiziqidu, elwette (bashqa xil terjimiliride «bürküt» déyilidu).

8:1 Qan. 28:49; Hosh. 6:7

8:3 «Israil yaxshiliq-méhribanliqni tashliwetken» — bu ikki bisliq söz; ular özliri yaxshiliq qilishtin qol üzgen we shuning bilen teng, Xudaning yaxshiliqidin mehrum bolghan.

8:4 «Ular özliri padishahlarni tikligen, biraq men arqiliq emes» — «uningdin xewirim yoq» — démek, bu ish Manga yat boldi, Men uni étirap qilmidim.

8:5 «I Samariye, séning moziyeng séni tashliwetti!» — bu kinayilik gep. Israildiki mozay sheklidiki but ularni qutquzmighan. «Baal» we ularning eng chong tawapgahi «Beyt-El»diki butmu «mozay sheki»de idi (bashqa xil terjilirimu bar).

8:7 «Ular shamal téridi, shunga qara quyunni oridu! Ularning shadisida héch bashaqlar yoq, u héch ash bermeydu; hetta ash bergen bolsimu, yat ademler uni yutuwalghan bolatti» — Israillar herdaim «Baal»din yaxshi hosul tiletti. Ularning oylishiche «Baal»ning «alahidiliki» «mol hosul bérish»mish.

8:10 «Ular tézla «emirlerning shahi»ning bésimi astida tolghinip kétidu» — «emirlerning shahi» Asuriye padishahining mexsus bir unwani.

8:11 «Efraim «gunah qurbanliq»liri üçün qurbangahlarni köpeytkini bilen, bular gunah qozghaydighan qurbangahlar bolup qaldi» — «gunah qurbanliq»lar toghruluq «Law.» 4-5-bablarni körüng.

—Mezkur qurbangahlarni «Perwerdigargha atap» yasalghanidi. Eslide Xudaning körsetmiliri boyiche Yérusalémdindiki ibadetjanining qurbangahidin bashqa, Israillarning héchqandaq qurbangahni yasimasliqi kérek. Derweqe, ular yasalghandin kéyin, tézla butperes tawapghalargha aylinip qalghanidi.

«Hoshiya»

Biraq Perwerdigar bulardin héch xursenlik almaydu;
U ularning qebihlikini hazir ésige keltürüp,
Gunahlirini öz béshigha chüshüridu;
Ular Misirgha qaytidu!

¹⁴ Chünki Israil öz Yasighuchisini untup, «ibadetxana»larni quridu;
Yehuda bolsa istihkamlashturulghan sheherlerni köpeytken;
Biraq Men ularning sheherliri üstige ot ewetimen,
Ot bularning qel'e-ordilirini yep kétidu.

Quruq xushalliq we héytlar

9¹ I Israil, yat el-yurtlardek xushal bolup shadlinip ketmenglar;
Chünki sen Xudayingdin chetnep pahishilikke bériding;
Herbir xamanda sen pahishe heqqige amraq bolup ketting.

² Xaman we sharab kölchiki ularni baqalmaydu;
Yéngi sharab uni yerge qaritip qoyidu.

³ Ular Perwerdigarning zéminida turiwermeydu;
Efraim belki Misirgha qaytidu,
Ular Asuriyede haram tamaqni yeydu.

⁴ Ular Perwerdigargha héch «sharab hediye»larni quymaydu,
Ularning qurbanliqliri uninggha héch xursenlik bolmaydu; ularning néni matem tutquchilarni-
ning néni dek bolidu;

Uni yégen herkim «napak» bolidu;
Bu nan hergiz Perwerdigarning öyige kirmeydu.

⁵ Emdi «jamaetlarning ibadet sorunliri» künide,
«Perwerdigarning héyti» bolghan künide qandaq qilarsiler?

⁶ Chünki mana, ular hetta halakettin qachqan bolsimu, Misir ularni yighiwélip,
Andin Mémfis shehiri ularni kömüp qoyidu.
Ularning qedirlik kümüsh buyumlrini bolsa, chaqqaqlar igiliwalidu;

8:13 «Ular qurbanliqlargha amraq! Ular Manga qurbanliqlarni qilip, göshidin yeydu,...» — bu ayetning herxil terjimiliri bolghini bilen, umumiy menisi terjimimizningkidek. «Gunahlirini öz béshigha chüshüridu; ular Misirgha qaytidu!» — Misir Israillar tunji qétimlik esirlikke yaki qulluqqa chüshken jay.

9:1 «I Israil, yat el-yurtlardek xushal bolup shadlinip ketmenglar; chünki sen Xudayingdin chetnep pahishilikke bériding; herbir xamanda sen pahishe heqqige amraq bolup ketting» — (bu bابتiki xewer toghruluq) Israil butpereslik yoligha kirgen bolsimu, ular téxi «hemme din oxshash» dep, butpereslik paaliyetlirini «Perwerdigarning namida» ötküzüwatatti, shundaqla shu paaliyetlirini köplep ötküzüp yürmekte idi. Shuning bilen teng ular yenila Musa peyghemberge buyrulghan kona héytlarnimu saqlap qalghanidi, ulargha nahayiti köngül böletti; mushundaq héytlarning bolghinidin xushal bolushup, héyt-bayram terepliride xéli «dindar» bolup kétishti. Hoshiya peyghember mushu bابتiki xewerni küz bayrimida, yeni «kepiler héyti» («kepe tikish héyti»)da ulargha yetküzgen bolsa kérek.

—«Xaman» yilning ejirining netijisini yighidighan jay bolup, xushalliq bolidighan bir sorun, elwette. Biraq pahishe ayallar (xeqning puli bilen) pat-pat shu sorunlarga chiqatti. Israillar xamanlirida belkim ikki jehette pahishilik qilatti; (1) mushu ayallar bilen; (2) rohiy jehette «Baal»gha choqunup uninggha rehmet éytish paaliyetliride.

9:4 «... Ularning néni matem tutquchilarning néni dek bolidu; uni yégen herkim «napak» bolidu; bu nan hergiz Perwerdigarning öyige kirmeydu» — Musa peyghemberge chüshürülgén qanun boyiche adem bolsun, nerse bolsun jesetke tegken bolsila, «napak» dep hésablinatti. «Napak» ashni yégen ademning özimu «napak» bolatti. Shunga «matem tutqan» ademlerning hemmisi (bir mezigliche) «napak» dep hésablinatti. Emdi Xudaning jazasi bilen Israil yat el arisida herdaim «haram-napakliq» bilen uchrashqachqa, herdaim «napak» bolidu, shunga ularning «Xudaning öyige» özliri kirishi, shundaqla herqandaq «ash hediye»ni élip kirishi qet'iy men'i qilinghan.

9:5 «Emdi «jamaetlarning ibadet sorunliri» künide, «Perwerdigarning héyti» bolghan künide qandaq qilarsiler?» — bu butperes xelqing «napak bolidighanliq» «Perwerdigarning héytlirini tebrikliyemeslik», «ibadet sorunlirigha qatnishalmasliq» qatarliqlar ulargha éghir kelgenliki belkim oqurmenlerge ghelite tuyulidu. Biraq eslide durus bolghan bu paaliyetler xurapiy ishlargha aylinip qalghandin kéyin, ular «bularni herdaim qilmisAQ «yaman bolidu»» dep oylap, qorqup yürgen bolsa kérek. Tirik Xudadin qorqmay, xurapiyliq yoligha xilapliq qilishtin qorqush, herbir xelqqe nahayiti nomus keltüridighan bir ishtur.

Ularning chédirlirini yantaq-tikenler basidu..

⁷ Emdi hésablashish künliri keldi,

Yamanliq qayturidighan künler keldi;

Israil buni bilip yetsun!

Séning qebihlikingning köplüki tüpeylidin,

Zor nepriting bolghini tüpeylidin,

Peyghember «exmeq», rohqa tewe bolghuchi «sarang» dep hésablinidu..

⁸ Peyghember bolsa Efraim üstige Xudayim bilen bille turghan közetchidur;

Biraq uninggha barliq yollirida qiltaqlar qoyulghan,

Xudasining öyidimu nepret uni kütmekte..

⁹ Gibéahning künliridikidek ular özlirini chongqur bulghighan,

U ularning qebihlikini ésigе keltüridu,

Ularning gunahlrini jazalaydu..

¹⁰ — Chöl-bayawanda üzüm uchrap qalghandek, Men sen Israilni tapqan;

Enjür derixide tunji pishqan méwini körgendek, ata-bowiliringlarni yaxshi körgenmen;

Andin ular «Baal-Péor»ni izdep bardı,

Özlirini ashu nomusluq nersige béghishlidi,

Ular özlirining «söyüchisi»ge oxshash yirginchlik boldı..

¹¹ Efraimning bolsa, shan-sheripi qushtek uchup kétidu

— Xuddi tughulush bolup baqmighandek,

Hamile bolup baqmighandek,

Boyida apiride bolush bolup baqmighandek!

¹² Hetta ular perzentlrini chong qilghan bolsimu,

Men lékin ularni birini qaldurmay juda qilimen;

Berheq, ulardin ayrilip ketkinimdin kéyin, ularning haligha way!

¹³ Men körginimde, Efraimning ehwali chimenzarda tiklengen bir «Tur shehiri»dek idi;

Biraq Efraim balilirini qetl qilghuchigha chiqirip béridu..

¹⁴ Ulargha bergin, i Perwerdigar — zadi néme bergining tüzük? — Ulargha bala chüshüp kéti-

9:6 «Andin Mémfis shehiri ularni kömüp qoyidu» — Mémfis shehiri yoghan, heywetlik yer bolghanliqi üçhün dangqi chiqqan. «Ularning qedirlik kümüş buyumlrini bolsa, chaqqaqlar igiliwalidu; ularning chédirlirini yantaq-tikenler basidu» — bu ayyette «qedirlik kümüş buyumlrini» we «chédirlirini» bolsa kümüş bilen hellengen butlar, shundaqla shu butlarga «makan bolghan» chédirlar közde tutulushi mumkin.

9:7 «Emdi hésablashish künliri keldi» — «hésablashish künliri» ibranıy tilida «yoqlash künliri».

9:8 «Peyghember bolsa Efraim üstige Xudayim bilen bille turghan közetchidur; .. Xudasining öyidimu nepret uni kütmekte» — heqiqiy peyghemberning düshmenliri (kahinlar we saxta peyghenberler bolsa kérek) hetta Xudaning ibadetxanisidimu unı qestlimekchi boluwatatti.

9:9 «Gibéahning künliridikidek ular özlirini chongqur bulghighan,...» — Gibéah shehiride bechchiwazliq hem qatilliq yüz bergen, Israilni nahayiti shermendichilikte qaldurghan («Hak.» 17-19-bablar).

9:10 «Andin ular «Baal-Péor»ni izdep bardı» — «Baal-Péor» dégen but we bu butqa munasiwetlik nomussizliq «Chöl.» 25-babta xatirilengen. Démisekmu, bu ishlar Israil chöl-bayawanda yürgen waqıtta yüz bergen. «Özlirini ashu nomusluq nersige béghishlidi, ular özlirining «söyüchisi»ge oxshash yirginchlik boldı» — démek, ular özliri choqunghan yirginchlik butqa oxshash boldı.

-Bashqa birxil terjimisi «...öz söyginige oxshash yirginchlik boldı».

9:10 Chöl. 25:3; Zeb. 106:28

9:11 «Efraimning bolsa, shan-sheripi qushtek uchup kétidu» — «Efraimning shan-sheripi» ularning pexri bolghan ewlad-perzentini körsitidu. Xuda ularni agahlاندuriduki, ewlad-perzentinglar mewjut bolup baqmighandek bolisiler (12-ayetnimu köring).

9:13 «Men körginimde, Efraimning ehwali chimenzarda tiklengen bir «Tur shehiri»dek idi» — «Tur» Liwangha jaylashqan küchlik we musthekem port-dölet idi. Bashqa töt xil terjimisi bar. Ibraniy tilini chüshinish tes.

«Hoshiya»

dighan baliyatqu, quruq emcheklerni bergin!..

¹⁵ Ularning barliq rezillikini Gilgaldin tapqili bolidu;

Chünki Men shu yerde ulardin nepretlendim;

Ularning qilmishlirining rezilliki tüpeylidin,

Ularni öyümdin heydiwétimen;

Men ularni yene söymeymen;

Ularning emirlirining hemmisi tersaliq qilidu..

¹⁶ Efraim emdi uruwétildi;

Ularning yiltizi qaghjirap ketti, ular héch méwe bermeydu;

Hetta ular méwe bersimu,

Baliyatqusining söyümlük méwilirini öltürüwétimen..

¹⁷ Méning Xudayim ularni chetke qaçti,

Chünki ular uninggha qulaq salmidi;

Ular eller arisida sersan bolidu.

Perwerdigarni izdesh waqti keldi!

10¹ Israil baraqsan bir üzüm télidur;

U özi üçün méwe chiqiridu;

Méwisi köpeygenséri u qurbangahlarnimu köpeytken;

Zéminining ésilqidin ular «ésil» but tüwrüklirini yasidi..

² Ularning köngli ala;

Ularning gunahkarliqi hazir ashkarilininidu;

U ularning qurbangahlirini chéqip ghulitidu,

Ularning but tüwrüklirini buzuwétidu.

³ Chünki ular pat arida: «Bizde padishah yoq, chünki Perwerdigardin qorqmiduq;

Padishahimiz bar bolsimu, u bizge néme qilip béridu?» — deydighan bolidu..

⁴ Ular geplerni qiliwéridu, ehdini tüzüp qoyup yalghandin qesem ichidu;

Shunga ular arisidiki dewalishishlar étizdiki chöneklerge shumbuya ünüp ketkendek bolidu..

⁵ Samariyede turuwatqanlar «Beyt-Awen»ning moziyi üçün ghem-endishige chüshidu;

«Beyt-Awen»dikiler derweqe uning üstige matem tutidu,

Uning «butperes kahin»lirimu uning üçün shundaq qilidu;

Ular «Beyt-Awen»ning «shan-sheripi» üçün azablinidu,

9:14 «Ulargha bala chüshüp kétidighan baliyatqu, quruq emcheklerni bergin!» — peyghemberning bu duasi belkim ularni balilarning qetli qilinishi azabini körmisun, dégeni bildüridu.

9:14 Luqa 23:29

9:15 «Ularning barliq rezillikini Gilgaldin tapqili bolidu» — «Gilgal» ularning ikkinchi chong butperes tawapgahi idi.

9:15 Yesh. 1:23; Hosh. 4:15; 12:12

9:16 «Ularning Efraimning yiltizi qaghjirap ketti, hetta ular méwe bersimu» — mushu yerde balilarni körsitidu. Ayetning ikkinchi qismini körüng.

10:1 «Méwisi köpeygenséri u Israil qurbangahlarnimu köpeytken; zéminining ésilqidin ular «ésil» but tüwrüklirini yasidi» — démisekmu, bu qurbangahlar we tüwrükler butlarga atalghanidi. Bashqa birxl terjimisi: «U (Xuda) Israilning méwisini köpeytishi bilen, Israil qurbangahliridiki but tüwrükler köpeydi; U (Xuda) Öz zéminigha yaxshiliqni köpeytishi bilen, u (Israil) butlarga atalghan tüwrüklerni téximu yaxshi qildi».

10:1 Hosh. 8:11

10:3 «... ular pat arida: «Bizde padishah yoq, chünki Perwerdigardin qorqmiduq; padishahimiz bar bolsimu, u bizge néme qilip béridu?» — deydighan bolidu» — bu bésharet Israilning sürgün qilinghandin kéyin néme deydighanliqini körsitidu.

10:3 Hosh. 3:4

10:4 «Shunga ular arisidiki dewalishishlar étizdiki chöneklerge shumbuya ünüp ketkendek bolidu» — bashqa birxl terjimisi: «Shunga ularning béshigha chüshken jazzalar étizdiki chöneklerge shumbuya ünüp ketkendek bolidu».

Chünki u sürgün qilindi!

⁶ Berheq, shu nerse «Jédelxor padishah» üçhün hediye qiliniq, Asuriyege kötürülüp kétilidu; Efraim iza-ahametke qalidu, Israil öz «eqli»din xijil bolidu..

⁷ Samariyening bolsa, padishahi déngiz dolqunliri üstidiki xeshekteq yoqilip ketti;

⁸ «Awen»diki «yuqiri jaylar», yeni «Israilning gunahi» bitchit qiliniq;

Qurbangahlirini tiken-jighanlar basidu;

Ular taghlargha: «Üstimizni yépinglar!», dönglüklerge: «Üstimizge örülüp chühshunglar!» — deydu..

⁹ — I Israil, Gibéahning künliridin bashlap sen gunah qilip kelding;

Ishlar shu péti turiwerdi;

Rezillikning baliliri üstige qilinghan jeng ularni Gibéahta bésiwetmidimu?..

¹⁰ Men xalighinimda ularni jazalaymen;

Ular ikki gunahi tüpeylidin esirge chühshühke toghra kelgende,

Yat qowmlar ulargha hujum qilishqa yighilidu..

¹¹ Efraim bolsa köndürülgen bir inektur,

U xaman tépishke amraq;

Men uning chirayliq gedinini uprashtin ayap keldim;

Biraq hazir uninggha boyunturuq sélip heydeymen;

Yehuda yer heydisun!

Yaqup özi üçhün yerni tirnilishi kérek..

¹² Özünglarga heqqaniyliq bilen téringlar,

Méhir-muhebbet ichide hosul alisiler;

Boz yéringlarni chanap échinglar;

Chünki Perwerdigarni izdesh waqti keldi,

— Ta U üstünglarga heqqaniyliqni yaghdurghuche!.

¹³ Biraq siler rezillikni aghdurdunglar,

10:5 «Samariyede turuwatqanlar «Beyt-Awen»ning moziyi üçhün ghem-endishige chühshidu,... ular «Beyt-Awen»ning «shan-sheripi» üçhün azablinidu» — «Beyt-Awen»ning «shan-sherepi», yeni mozay sheklidiki but bolsa, kinayilik gep, elwette. Qurmenlerning éside boliduki, «Beyt-Awen» dégen sözning özi kinayilik geptur (menisi: «Yoq birnerse»ning öyi). «Samariyede turuwatqanlar «Beyt-Awen»ning moziyi üçhün ghem-endishige chühshidu...» — bashqa birhil terjimisi «Ular «Samariyede turghuqi» we «Beyt-Awen»ning moziyi üçhün ghem-endishige chühshidu...». Muslu terjimisi toghra bolsa, «Samariyede turghuchi» kinayilik gep bolup, Samariyedikiler choqunghan butni körsitidu.

10:6 «shu nerse «Jédelxor padishah» üçhün hediye qiliniq» — «Jédelxor padishah» Asuriye padishahini démekchi. Yuqiriqi 5:13-ayettiki izahatni körüng.

10:8 ««Awen»diki «yuqiri jaylar», yeni «Israilning gunahi» bitchit qiliniq» — «Awen» («yoq nerse») yeni «Beyt-Awen». «Yuqiri jaylar» — butpereslik qilidighan mexsus jaylar. «Israilning gunahi» — ular choqunghan butni körsitse kérek.

10:8 Yesh. 2:19; Luqa 23:30; Weh. 6:16; 9:6

10:9 «— I Israil, Gibéahning künliridin bashlap sen gunah qilip kelding; .. rezillikning baliliri üstige qilinghan jeng ularni Gibéahta bésiwetmidimu?» — Gibéah shehirida bolghan rezil weqe (bechchiwazliq hem qatilliq) «Hak.» 17-19-bablarda xatirilengen. Bu ayetke qarighanda bu gunah shu künlardin tartip Israildin ayrilmighan. Shu weqe bolghandin kéyin, Gibéahdikiler towa qilindi, shuning bilen Israilning bashqa qebililiri ulargha qarshi jeng qilip ularni bitchit qilghan. Bësharetke qarighanda, bundaq bir jeng yene élip bérilishi kérek; lékin bu qétim pütkül Israilgha qarshi shundaq bir jeng bolidu.

10:9 Hosh. 9:9

10:10 «Ular ikki gunahi tüpeylidin esirge chühshühke toghra kelgende» — «ikki gunahi» néme ikenlik toghruluq alimlarning herxil pereziliri bar. Israilning ikki jay (Beyt-El we Dan)da chong butni yasighanliqini körsitishi mumkin («1Pad.» 12-bab). Bu ayetning bashqa xil terjimiliri bar.

10:11 «Efraim bolsa köndürülgen bir inektur, u xaman tépishke amraq; Men uning chirayliq gedinini uprashtin ayap keldim; biraq hazir uninggha boyunturuq sélip heydeymen; Yehuda yer heydisun! Yaqup özi üçhün yerni tirnilishi kérek» — déhqan özining amraq inikini (Xuda déhqan, Israil inek) téxi éghir emgekke salmighan, peqet xaman tépishke salghan (xaman tépish yénik ish hem tépilgen danlardin yéyeleydighanliqi üçhün inek uninggha amraq, elwette). Biraq inek jayil bolup ketkechke (4:16ni körüng) hazir qattiq emgek künliri keldi: 12-ayet boyiche, Yehuda we Israil Xuda üçhün «yer heydimise» (towa qilish jeryanidiki japaliq yolgha kirmise), ular belki Asuriye yaki Babil üçhün qattiq emgek qilidighan bolidu.

10:12 Yer. 4:3

«Hoshiya»

Qebihlik hosulini ordunglar,
Yalghanchiliqning méwisini yédinglar;
Chünki sen öz yolunggha, yeni baturliringning köplükige ishinip tayanding;
¹⁴ Qowmliring arisida chuqan-süren kötürüldü;
Shalman jeng künide Beyt-Arbelni berbat qilghandek,
Barliq qorghanliring berbat qilinidu;
(shu küni Beyt-Arbeldiki ana-balilar tengla pare-pare qiliwétilmigenmu?) —
¹⁵ Emdi uchigha chiqqan rezilliking tüpeylidin,
Oxshash bir kün séning béshinggha chüshürüldü, i Beyt-El!
Tang seherdila Israilning padishahi pütünley üzüp tashlinidu..

Israil, söyümlük balam! Séni qandaqmu tashlap qoyimen?

11¹ Israil bala chéghida, Men uni söydüm,
Shuning bilen oghlumni Misirdin chiqishqa chaqirdim..
² Biraq ular xelqimni chaqiriwidi,
Ular derhal huzurumdin chiqip ketti;
Ular «Baal»larga qurbanliq qilishqa bashlidi,
Oyma mebudlarga isriq saldi..
³ Efraimgha méngishni ögetküchi Özüm idim,
Uning qolini tutup we yölep —
Biraq özini saqaytquchining Men ikenlikimni ular bilmidi.
⁴ Men adimetchilikning köyünüş rishtiliri bilen,
Söyüning tarliri bilen ularning könglini tartiwaldim;
Men ulargha xuddi éngikidin boyunturuqni éliwetküchi birsidedek bolghanmen,
Égilip Özüm ularni ozuqlandurghanmen.
⁵ Ular Misirgha qaytidighan bolmamdu?
Asuriyelik derweqe ularning padishahi bolidighan emesmu?
— Chünki ular yénimgha qaytishni ret qildi!
⁶ Qilich uning sheherliride heryan oynitilidu;
Derwazisidiki tömür baldaqlarni weyran qilip yep kétidu;
Bu öz eqillirining kasapitidur!
⁷ Berheq, Méning xelqim Mendin chetlep kétishke meptun boldi;
Ular Hemmidin Aliy Bolghuchigha nida qilip chaqirsimu,

10:14 «Shalman jeng künide beyt-arbelni berbat qilghandek,...» — «Shalman» belkim Asuriye padishahi «Shalmanezher III» yaki «Shalmanezher V»ni, «Beyt-Arbel» belkim Galiliyediki «Arbéla»ni körsitishi mumkin. Tarixiy tepsilatlar hazir bizge namelum, biraq Israilgha bolghan agah nahayiti éniqtur.

10:15 «Oxshash bir kün séning béshinggha chüshürüldü, i Beyt-El!» — démek, ularning «Beyt-El»de qilghan rezillikliri öz béshigha «Beyt-Arbel»dikidek bir künni chüshürüdü. «Tang seherdila Israilning padishahi pütünley üzüp tashlinidu» — «tang seherdila» — démek, «jeng béshidila» (jeng adette seherde bashlinatti); yaki bolmisa «bek tézla» dégen menide.

11:1 Mat. 2:15

11:2 «Biraq ular xelqimni chaqiriwidi, ular derhal huzurumdin chiqip ketti...» — «ular» — butpereslerni yaki Israil Misirdin chiqqanda uchrighan «Moab»dikilerni we yaki Qanaangha kirgending kényin uchrashqan Qanaandikilerni körsitishi mumkin.

—Ayete üstidiki ikki bashqa közqarash ipadileydighan bashqa ikki terjimisi bar: (1) «Ular (peyghemberler) ularni chaqirghanséri, ular (Israil) özlirini ularin (peyghemberlerdin) néri qildi»; (2) «Men (Xuda) ularni chaqirghanséri, ular özlirini huzurumdin néri qildi». Axirqi terjime miladiyedind ilgirigi 3-esirdiki «Séptuagint» (LXX) grék terjimisine egishidu.

11:5 «Ular Misirgha qaytidighan bolmamdu? Asuriyelik derweqe ularning padishahi bolidighan emesmu?» — Israil Misir we Asuriyedind yaremde izdep ularning yénimgha «chiqti». Emdi bu ayette tilgha élinghan ularning «chiqish»i yaki «qaytish»i (1- we 2-ayetni köring) bolsa qachqun musapir süpitide (Misirgha) yaki esir süpitide (Asuriyeye) bolidu.

11:7 «Ular...» — belkim peyghemberlerni körsitidu.

Lékin héchkim ularni kôtürmeydu.

⁸ Men qandaqmu séni tashlap qoyimen, i Efraim?
Men qandaqmu séni düshmenge tapshurimen, i Israil?!
Qandaqmu séni Admah shehiridek qilimen?!

Séni qandaqmu Zeboim shehiridek bir terep qilimen?!

Qelbim ich-baghrimda qaynap kétiwatidu,

Méning barliq rehimdilliqim qozghiliwatidu!..

⁹ Ghezipping qehrini yürgüzmeymen,

Ikkinchi yene Efraimni yoqatmaymen;

Chünki Men insan emes, Tengridurmen,

— Yeni arangda bolghan pak-muqeddes Bolghuchidurmen;

Men derghezep bilen kelmeymen..

¹⁰ Ular Perwerdigarning keynidin mangidu;

U shirdek hörkireydu;

U hörkirigende, emdi baliliri gherbtin titrigen halda kélidu;

¹¹ Ular Misirdin qushtek,

Asuriye zéminidin paxtektek titrigen halda chiqip kélidu;

Shuning bilen ularni öz öylirige makanlashturimen, — deydu Perwerdigar..

Ötken ishlarni eslep sawaq élinglar!

12¹ Efraim Méni yalghan gepliri bilen kömüwétidu;
Yehudamu Tengrige, yeni ishenchlik, Pak-Muqeddes Bolghuchigha tuturuqsiz boldi.

Efraimning yégini shamaldur,

U sherq shamilini qoghlap yürüdu;

U künlep yalghanchiliq, zulum-zorluqni köpeytmekte;

Ular Asuriye bilen ehde tüzidu,

Shuningdek Misirgha may «soghiliri» kôtürüp apirilidu..

² Perwerdigarning Yehuda bilenmu bir dewasi bar;

U Yaqupni yolliri boyiche jazalaydu;

Uning qilmishlirini öz üstige qayturidu.

³ U baliyatquda turup akisini tapinidin tutuwalghan,

11:8 «Qandaqmu séni Admah shehiridek qilimen?! Séni qandaqmu Zeboim shehiridek bir terep qilimen?!» — «Admah» we «Zeboim» dégen sheherler éghir gunahliri tüpeylidin Sodom we Gomorra bilen teng asmandin yaghqan ot-güngürt teripidin pütünley halak boldi.

11:8 Yar. 19:24

11:9 «... Men derghezep bilen kelmeymen» — bashqa birxil terjimisi: «... Men sheherge (jazalashqa) kirmeymen.

11:11 «Ular Misirdin qushtek, Asuriye zéminidin paxtektek titrigen halda chiqip kélidu; shuning bilen ularni öz öylirige makanlashturimen» — Israil (Efraim)dikilerdin beziler awwal Yehudadin panah tapqan, andin kéyin Yehuda bilen teng Babil impériyesige sürgün bolghan. Andin ular bilen teng Qanaangha (Pelestinge) qaytip kelgen — ajizliqta, «titrigen halda» qaytip kelgen («2Tar.» 9:1-3, «Ezra» 1-2-bab).

12:1 «Yehudamu Tengrige, yeni ishenchlik, Pak-Muqeddes Bolghuchigha tuturuqsiz boldi» — bashqa birxil terjimisi: «Yehuda yenila Xuda bilen bille hökümdarliq qilidu, u Pak-Muqeddes Bolghuchigha sadiqtur». Bizningche 12-bab, 2-ayetke qarighanda bu xil terjimisi qet'iy mumkin emes. «Efraimning yégini shamaldur, u sherq shamilini qoghlap yürüdu» — démek, Efraim gépi tuturuqsiz, «shamalgha baqquchi» el idi. «Shuningdek Misirgha may «soghiliri» kôtürüp apirilidu» — bu «may» shübbhisizki, Misirning yordimini élish üçün ewetilgen.

«Hoshiya»

Öz küchi bilen Xuda bilen élishqan;—

⁴ U berheq Perishte bilen éliship, ghelibe qildi;

U yighlidi, Uninggha dua-tilawet qildi;

Xuda uni Beyt-Elde tépiwaldi,

We shu yerde bizge söz qildi;—

⁵ — Yeni Perwerdigar, samawi qoshunlarning Serdari bolghan Xuda,

— «Perwerdigar» bolsa Uning xatire namidur!

⁶ Shunga sen, Xudaying arqiliq, Uning yénigha qayt;

Méhribanliq we adaletni qolungdin berme,

Xudayinggha ümid baghlap, Uni izchil kütkin.

Aldamchi sodiger

⁷ Mana bu sodiger! Uning qolida aldamchiliq tarazisi bar;

U bozek qilishqa amraqtur..

⁸ Efraim: «Men derweqe béyidim,

Özümge köp bayliqlarni toplidim;

Biraq ular barliq ejirlirimde mendin héch gunahiy qebihlikni tapalmaydu!» — deydu..

⁹ Biraq Misir zéminidin tartip Men Perwerdigar séning Xudaying bolghanmen,

Men séni yene «kepiler héyti»dikidek chédirlarda turghuzimen!..

12:3 «U baliyatqada turup akisini tapinidin tutuwalghan,...» — oqurmenlarning éside barki, «Yaqup» dégen isimning menisi eslide: «U (Xuda) tapiningda bolsun» (démek, u Sen (Xuda) bilen bille bolsun); biraq Yaqup peyghemberge shu isimning qoyulushining sewebi: — (1) u akisining tapinini tutqan (tughulghanda); (2) bu isimning «aldamchi» dégen köchme menisi bar; u kéyinki künlerde akisini ikki qétim «rohiy miras»tin aldap qoyghan («Yar.» 25-bab).

12:3 Yar. 25:26; 35:9,10

12:4 «Xuda uni Beyt-Elde tépiwaldi» — ibranij tilida «U uni Beyt-Elde tépiwaldi». Shunga bashqa bir xil terjimisi: «U (Yaqup) Uni (Xudani) tépiwaldi». «U berheq Perishte bilen éliship, ghelibe qildi; u yighlidi, Uninggha dua-tilawet qildi; Xuda uni Beyt-Elde tépiwaldi, we shu yerde bizge söz qildi;» — bu tarixiy weqelarning ehmiyiti belkim: (1) Yaqup esli bir aldamchi; (2) biraq u étiqad arqiliq Xudaning Perishtisidin bext-beriketke we Xudaning iltipatigha érishken; (3) kéyin u bashqiche bir adem, étiqadliq, shepsetlik bolup chiqti (Israil dep ataldi). (4) Xuda esli bu ishlarni «Beyt-El»de (Yaqupni charqirghan waqtida) bashlighan, Yaqupqa, shundaqla ewladlirigha bext ata qilidighan wedilerni qilghan; (5) shunga Israil «Beyt-El»ning heqiqiy ehmiyitini eslishi kérek; (6) ular bu ishlaridin sawaq alsunki, «Xuda ménimu (Yaqupqa oxshash) yaman aldamchiliqtin durus, étiqadliq ademge özgerteleydu»; (7) «shunga Xudaning küchige tayinip Uninggha qaytishim kérek».

—Weqeler «Yar.» 25-32-bablarda xatirilengen. Bashqa birnechche xil terjimiler uchrishi mumkin.

12:4 Yar. 28:12, 19; 35:7, 14, 15

12:5 «— Yeni Perwerdigar, samawi qoshunlarning Serdari bolghan Xuda, — «Perwerdigar» bolsa Uning xatire namidur!» — oqurmenlarning éside barki, Yaqup özi bilen élishqan Perishtining namini sorighan. Shu chaghda u namini uninggha éytmiş. Kéyin Xuda bu namning «Yahweh» (terjimimizde, «Perwerdigar» déyilidu) ikenlikini Musa peyghemberge ayan qilip chüshendürgen (Yahweh — «Özgermes», «Ezeldin Bar Bolghuchi», «Ehdisige herdaim sadiq Bolghuchi» dégen menlerni öz ichige alidu). Shunga bu nam Israilgha ümid bérishi kérek idi.

12:7 «Mana bu sodiger!» — «sodiger» ibranij tilida «Qanaan» yaqi «Qanaanliq» dégenlik bolidu. Démek, Efraim bir tereptin esli özi aldidin heydiwetken butperes Qanaanliqlargha oxshap qalghan; yene bir tereptin u «Yaqup»ning eslidiki «aldamchi» xarakterida bolup, héch özgertilmegendir.

12:8 «ular... mendin gunahiy qebihlikni tapalmaydu» — «gunahiy qebihlik» — démek, mende «qebihlikler bar, biraq éghir emes, «gunah emes»» dégen küllilik gep. «Men anche yaman adem emesmen» deyidighan pozitsiyiler бүгүнге qeder hemmimizge tonushtur.

12:9 «Biraq Misir zéminidin tartip men Perwerdigar séning Xudaying bolghanmen, Men séni yene «kepiler héyti»dikidek chédirlarda turghuzimen!» — ««kepiler héyti»dikidek» ibranij tilida «héyttiki künderdikidek».

—«Chédirlarda turush» tilgha élinghandin kéyin shühbisizki, «kepiler héyti»ni körsetse kérek.

—Israil «Misirdin chiqish»tiki muhim sawaqlarni untughan. «Kepiler héyti» («kepe tikish héyti»)da Israil yette kün öyde emes, belki chédirlarda turushi kérek idi. Héyttiki bu ish ulargha eslidiki ajiz, kembeghel bashlinishini we «insan peqet nan bilenla yashimaydu, belki Xudaning herbir sözige tayinip yashishi kérek» dégen muhim sawaq toghruluq eslitishi kérek idi.

12:9 Yesh. 43:11

Peyghemberlarning ehmiyati

- ¹⁰ «Men peyghemberlarga söz qilganmen,
Alamet körünüshlarni köpeytkenmen,
Shundaqla peyghemberler arqiliq temsillarni körsetkenmen.
¹¹ Giléad qebihmu? Ular berheq peqet yarimaslardur!
Ular Gilgald torpaqlarni qurbanliq qilidu;
Ularning qurbangahliri derweqe étiz qirliridiki tash döwiliridek köptur!..
¹² (Yaqup Suriyege qéchip ketti,
Shu yerde Israil xotun élish üçün ishligen;
Berheq, xotun élish üçün u qoylarni baqqanidi).
¹³ Perwerdigar yene peyghember arqiliq Israilni Misirdin chiqirip qutquzghan,
Peyghember arqiliq uningdin xewermu alghan..
¹⁴ Efraim Xudaning qehrini intayin qattiq qozghighan;
Uning Rebbi u tökken qan qerzini uning gedinige artidu,
Shermendilik-ahametini öz béshigha qayturidu.

«Men séni halak qilimen, i Israil!» — axirqi agahlandurush

13¹ Burun Efraim söz qilghanda, kishiler hörmetlep titrep kététti;
U Israil qebililiri arisida kötürülgen;

Biraq u Baal arqiliq gunah qilip öldi..

² Ular hazir gunahning üstige gunah sadir qilmaqta!

Özlidirige kümüshliridin quyma mebudlarni,

Öz eqli oylap chiqqan butlarni yasidi;

Bularning hemmisi hünerwenning ejri, xalas;

Bu kishiler toghruluq: «Hey, insan qurbanliqini qilghuchilar, mozaylarni söyüp qoyunglar!»
déyilidu..

12:11 «Giléad qebihmu? Ular berheq peqet yarimaslardur!» — mushu ayette «qebih» we «yarimas» dégen sözler bir-birige oxshaydaydighan sözlerdur. «Ular Gilgald torpaqlarni qurbanliq qilidu; ularning qurbangahliri derweqe étiz qirliridiki tash döwiliridek köptur!» — Hoshiya «Gilgal» («döwe», «deste», dégen menide) dégen yer nami bilen söz oyuni qilidu — ular heqiqeten ismi-jismigha layiqtur. Hemme yéride köpligen qurbangahlirining bolushi bilen, Gilgal derweqe «étizdiki tash döwiler»dek bir jay, xalas.

–Ayetning bashqa xil terjilirimu bar.

12:11 Hosh. 4:15; 6:8; 9:15

12:12 Yar. 28:5; 29:20, 28

12:13 «Perwerdigar yene peyghember arqiliq Israilni Misirdin chiqirip qutquzghan, peyghember arqiliq uningdin xewermu alghan» — mushu ishlar (12-14-ayet) ispatlayduki, Efraim ejdadi bolghan Yaqupni heddidin ziyade izzetligen. Ularning temenna qoyghan «büyük ejdad»i Yaqupning ailisidikiliri (Israil) peyghembersiz qalghan bolsa (démek, ularda Xudaning Rohining yétekchiligi bolmighan bolsa) u chöl-bayawanda yürüwatqan nahayiti bir «qachqun» yaki hetta Misirdin chiqmighan bir «ishlemchi» bolatti, xalas. U hergiz ulugh bir el bolup chiqmaytti. Biraq hazirqi Israil (bolupmu Efraim qebilisi) Xuda ewetken peyghemberler (Amos, Hoshiya, Yeshua, Mikah)ni ret qilip, Xudani intayin ghezeplenduridu. Israilning mewjudluqi we hayatining her jehetliri ularning Xuda bilen bolghan rohiy munasiwitiye baghliq idi. Israilning peyghemberliri bu ishni xelqning köz aldida körsitidu; peyghemberlerni sel chaghlash Xudaning Özini sel chaghlighan bilen barawerdur.

–Yaqup özi axirida peyghember bolghan, elwette («Yar.» 48-49 bablarni körüng).

13:1 «Burun Efraim söz qilghanda...» — «Efraim» qebilining ejdadi bolghan Efraimni emes, belki qebilining awwalqi tarixini körsitidu. Musa peyghemberdin kéyini, Israilgha yétekligüchi bolghan Yeshua peyghember Efraimliq idi.

13:2 «Bu kishiler toghruluq: «Hey, insan qurbanliqini qilghuchilar, mozaylarni söyüp qoyunglar!» déyilidu» — bashqa bir terjimisi: «U kishiler toghruluq: «Mana, qurbanliq qilghuchi ademler mozaylarni söyüp qoyuwatidu!» — déyilidu» — yaki bashqilar. Biraq ibraniy tilini chüshinish tes bolghini bilen, tilshunaslarning yéqinqi tetqiqatliroi boyiche, bu ayet derweqe «insan qurbanliqini»ni körsitishi mumkin.

13:2 Hosh. 8:6

«Hoshiya»

- ³ Shunga ular seherdiki bir parche buluttek,
Tézdin ghayip bolidighan tang seherdiki shebnemdek,
Xamandin qara quyunda uchqan paxaldek,
Tünglüktn chiqqan is-tütektek tézdin yoqap kétidu.
- ⁴ Biraq Misir zéminidin tartip Men Perwerdigar séning Xudaying bolghanmen;
Sen Mendin bashqa héch Ilahni bilmeydighan bolisen;
Mendin bashqa qutquzghuchi yoqtur..
- ⁵ Men chöl-bayawanda, qurghaqchiliqning zéminida sen bilen tonushtum;
- ⁶ Ular ozuqlandurulup, toyunghan,
Toyunghandin kéyin könglide tekebburliship ketken;
Shunga ular Méni untughan..
- ⁷ Emdi Men ulargha shirdek bolimen;
Yilpizdek ularni yol boyida paylap kütimen;
- ⁸ Küchükliridin mehrum bolghan éyiqtek Men ulargha uchrap,
Yürek chawisini titiwétimen;
Ularni chishi shirdek neq meydanda yewétimen;
Daladiki haywanlar ularni yirtiwétidu.
- ⁹ Séning halakiting, i Israil, del Manga qarshi chiqqanliqning,
Yeni Yardemchingge qarshi chiqqanliqningdin ibarettur.
- ¹⁰ Emdi barliq sheherliringde sanga qutquzghuchi bolidighan padishahing qéni?
Séning soraqchi-hakimliring qéni?
Sen bular toghruluq: «Manga padishah we shahzadilarni teqdim qilghaysen!» dep tiligen emesmu? —
- ¹¹ Men ghezipim bilen sanga padishahni teqdim qilghanmen,
Emdi uni ghezipim bilen élip tashlidim..
- ¹² Eframning qebihlik ching orap-qachilanghan;
Uning gunahi jughlinip saqlanghan;
- ¹³ Tolghaq basqan ayalning azabliri uninggha chüshidu;
U eqilsiz bir oghuldur;
Chünki baliyatquning aghzi échilghanda, u hazir bolmighan!.
- ¹⁴ Men bedel tölep ularni tehtisaraning küchidin qutuldurimen;
Ulargha hemjemet bolup ölümün qutquzimen;
Ey, ölüm, séning wabaliring qéni?!
Ey, tehtisara, séning halaketliring qéni?!

13:4 2Sam. 22:32; Zeb. 18:31; Yesh. 43:11; Hosh. 12:10

13:6 Qan. 32:15; Hosh. 8:14

13:11 «Men ghezipim bilen sanga padishahni teqdim qilghanmen, emdi uni ghezipim bilen élip tashlidim» — Israil Qanaan zéminini igilwalghandin tartip, Xuda ulargha yétekchilik we sotchiliq qilidighan «batur hakimlar» yaki «sotchi-qutquzghuchi» dégen ixlasmen baturlarni ayrim-ayrim teminlep bergenidi. Israil Xudaning bu «ayrim-ayrim teqsimati»din narazi bolup, Samuil peyghemberning dewride Xudadin padishah («muqim» sulale tüzümi) tikleshni tiligen. Xuda Samuil peyghember arqiliq ularning telipini: «Manga ishenmeslikke barawer» dep naraziliqini körsitip, andin axirida Israilning birinchi padishahi Saulni tikligen («1Sam.» 8-12-bablar)

13:11 1Sam. 8:5; 15:23; 16:1

13:12 «Eframning qebihlik ching orap-qachilanghan; uning gunahi jughlinip saqlanghan» — démek, uning barliq qebihlik-gunahliri Xudaning jazalishi üçhün obdan saqlanmaqta.

13:13 «Baliyatquning aghzi échilghanda, u hazir bolmighan!» — yaki «baliyatquning aghzi échilghanda, u chiqmaydu!».

Men buningdin pushayman qilmaymen!..

¹⁵ Efraim qérindashliri arisida «méwilik» bolsimu,
Sherqtin bir shamal chiqidu,
Yeni Perwerdigarning chöl-bayawandin chiqqan bir shamili kélidu;
Efraimning buliqi qurup kétidu, uning su béshi qaghjirap kétidu;
U shamal xezinisidiki barliq nepis qacha-quchilarni bulang-talang qilidu..
¹⁶ Samariyening öz gunahi öz zimmissige qoyulidu;
Chünki u öz Xudasigha boynini qattiq qilghan;
Ular qilich bilen yiqilidu,
Bowaqliri pare-pare qilip chéqiwétilidu,
Hamilidar ayalliri yériwétilidu..

Israilning kelgüsida towa qilishi, qutquzulup eslige keltürülüşü

14¹ I Israil, Perwerdigar Xudayingning yénigha ikkilenmey qaytip kel!
Chünki öz qebihlikning bilen putliship yiqilghansen..

² Özünglar bilen bille sözlerni épkélinglar,
Perwerdigarning yénigha qaytinglar;
Uninggha: — «Barliq qebihlikni kechürgeysen,
Shapaet bilen bizni qobul qilghaysen,
Shuning bilen biz Sanga lewirimizdiki «buqa qurbanliqlar»ni tutimiz — denglar..
³ — «Asuriye bizni qutquzmaydu,
Atlargha minmeymiz;
Biz hergiz öz qolimiz yasighinigha: — «Xudayimiz!» démeymiz;
Chünki Sendinla yétim-yésirlar rehim-shepset tapidu..»

13:14 «tehtisara» — ölgenlarning rohleri baridighan jay. «... Ey, ölüm, séning wabaliring qéni?! Ey, tehtisara, séning halaketliring qéni?! Men buningdin pushayman qilmaymen!» — alimlar bu ayet üstide ikki xil pikirde. Beziler mundaq terjime qilidu: — «Men ularni tehtisaraning küchidin qutulduramdimen? Men ularni ölümdin qutquzamdimen? Ey, ölüm, wabaliringni chiqar! Ey, tehtisara, halaketliringni chiqar! Men ulargha (Israilgha) héch rehim qilmaymen». Bu terjime aldi-keynidiki ayetlerge maslashqan bolsimu, biz yuqiriqi terjimige qayilmiz. Chünki: (1) ibranii tilida ayetning birinchi jümliside soal yüklimesi yoq, u adiy bir «bayan jümle». (2) Xuda Hoshiya peyghember arqiliq bergen birneche bésharetlerde, Israilgha bolghan qattiq eyibini yetküzüshi bilen teng kütülmigen yerdin Israilgha chong ümidlernimu körsitidu (mesilen, 1:9-10, 8:11); (3) Injilda rosul Pawlus bu ayetlerni shundaq chüshendürüp béridu («1Kor.» 15:55-56, «Weh.» 20:13-14ni körüng); (4) tékistning ikkinchi qismining terjimisi: «Men (Özüm) sanga halaket bolimen, i tehtisara!.. sanga waba bolimen, i ölüm! Men silerge héch rehim qilmaymen» bolush éhtimalgha bek yéqin.

—Yene mumkinchilik barki, ayetning eng axirqi qismi: «Men Özümni héch ayimaymen!» dégen menide bolidu — démek, Xuda Israilni qutquzush üçün herqandaq bedel töleshke teyyardur.

13:14 Yesh. 25:8; 1Kor. 15:55

13:15 «Efraim qérindashliri arisida «méwilik» bolsimu» — «Efraim» dégen isimning özi «méwilik» dégen menide. Mushu ayettiki «méwe» perzentlerni körsitidu (14-ayetnimu körüng). «Sherqtin bir shamal chiqidu» — Qanaangha (Pelestinge) nisbeten eng dehshehtlik shamal sherq shamilidur. Ular ni nabut qilidighan Asuriye qoshuni derweqe sherqtin kélidu.

—«xezinidiki nepis qacha-quchilar» — Efraimdiki «kélishken chokan-qizlar»ni körsitishimu mumkin (16-ayetnimu körüng).

13:16 Hosh. 10:14

14:1 Hosh. 12:7

14:2 «...«buqa qurbanliqlar»ni tutimiz — «buqa qurbanliqlar» Xudagha atap béghishlinidighan «köydürme qurbanliq»lar ichide eng qimmatlik qurbanliq idi. Mushu yerde köchme menide ishletken, elwette. U «lewirimizdiki mol ibadet-mediheyeni körsitidu. Bashaqa birxil terjimisi: «lewirimizdiki méwini tutimiz».

14:3 «Chünki Sendinla yétim-yésirlar rehim-shepset tapidu» — bu söz Hoshiyaning balilirining öz dadisi bilen bolghan kechürmishini eks ettürgen bolidu.

«Hoshiya»

⁴ — Men ularni «arqigha chékinishliri»din saqaytimen,
Men ularni chin könglümdin xalap söyimen;
Chünki Méning ghezipim uningdin yandi.

⁵ Men Israilgha shebnemdek bolimen;
U niluperdek berq uridu,
Yiltizliri Liwan kédír derixidek yiltiz tartidu;

⁶ Uning bixliri shaxlap yéyilidu,
Uning güzelliki zeytun derixidek,
Puriqi Liwan kédiriningkidek bolidu.

⁷ Xelq qaytip kélip, uning sayisi astida olturidu;
Ular ziraetlerdek yashnaydu,
Üzüm télidek chéchekeleydu;
Liwanning sharabliri aghzida qalghandek, éside shérin qalidu..

⁸ Efraim: «Méning butlar bilen yene néme karim!» — deydighan bolidu.
«Men uninggha jawab bérimen, uningdin xewer alimen!
«Men yapyéshil bir qarighaydurmen».
«Séning méweng Mendindur!».

⁹ Kim dana bolup, bu ishlarni chüshiner? Chéchen bolup, bularni biler?
Chünki Perwerdigarning yolliri durustur,
Heqqaniylar ularda mangidu;
Biraq itaetsizler ularda putliship yiqilidu..

14:7 «Liwanning sharabliri aghzida qalghandek, éside shérin qalidu» — ibraniiy tilida: «Uning esletmisi Liwandiki sharabningkidek bolidu».

14:8 «Efraim: «Méning butlar bilen yene néme karim!» — deydighan bolidu» — bashqa birxil terjimisi: «U (Xuda Efraimgha) «I Efraim, Méning butlar bilen néme alaqem bolsun!» — deydu».

14:9 Pend. 10:29

Qoshumche söz

Emdi Hoshiya peyghember бүgün bizge némilerni deydu? U héch bolmighanda bizge töwendikilerni uqturidu: —

(1) Xuda beziler tesewwur qilghandek bizdin tolimu yiraq bolghan bir séhirger emes. Shundaqla U Özi bizge békitken erkinlikke yaki tallash imkaniyetlirimizge dexli qilip bizni «mashina ademler» qatarida kontrol qilidighan Xuda emestur. Eger biz erkinliklirimizni xata yaki qalaymiqan ishletsek, undaq ixlassizliq bir ademni, nikahni, ailini yaki elni halaketke élip baridu.

(2) Xuda méhir-muhebbetni körsitishde U héch bilgüchilerni, héch söyülmigenlerni, söyümlük bolmighanlarni, erzimeslerni söyidu; qisqisi, pütkül dunyadikilerni söyidu; ularni qutquzush üçün herqandaq bedel töleshke teyyar turidu.

(3) U hergizmu «üch burjeklik muhebbet»ning bir burjiki bolushqa yaki «töt künlük nikah»qa razi bolmaydu. Uning üçün nikah yaki bashqa munasiwet bolsun, toluq, sadiq, menggümlük muhebbettin bolushi kérekki, uningdin azraqmu kem bolsa hergiz razi bolmaydu.

Hoshiyaning bésharetleri, Israilning kélechiki

(1:11) «**Israil baliliri we Yehuda baliliri birge yighilidu, özlirige birla bashni tikleydu we turghan zémindin chiqidu; chünki «Yizreelning küni» ulughdur!**»

Bu söz we bashqa bésharetlerge qarighanda, «Israil» we «Yehuda» axirqi zamanda yene birleshken birla xelq — «bir bashliq» xelq, «Qutquzghuchi-Mesih»ning yétekchilikide bolghan bir xelq bolidu. Emeliyette «Israil» yaki «Efraim»ning Yehuda bilen birleshtürülüshi alliqachan bashlanghan. Bizningche buningda az dégendimu töt basquch bar: —

(1) Asuriye impériyesi tajawuz qilghinida bezi Israillar Yehudadin panah izdishi mumkin idi («2Tar.» 15:8-15, 30-31 bab, 33:1-9)

(2) Yehuda Babil impériyesige tarqitilip sürgün qilinghinida, shübbhisizki, (70 yil ilgiri Asuriyege sürgün qilinghan) Israil qebililidikiler bilen uchrashqan we birleshtürülgen. Buninggha ispat, Yehudiylar sürgünlüktin Pelestinge qaytip kelgendin kéyin, özlirini köp qétim «Israil» we «on ikki qebile» dep atighan (mesilen, Tewrat «1Tar.» 9:1-3, «Ezra» 1-2-bab, 8:35, «Neh.» 1:6, 7:7, 11:3 qatarliqlar).

(3) Bizningche 1-bab, 10-ayettiki bésharet (töwendiki ayetlerni körüng) kelgüsidiki «jismamiy Israil»ning emelge ashurulushi bolidu. «Jismaniy Israil» déginimiz, Xuda ulargha miras qilghan Qanaan zéminida kelgüside turidighan Israil xelqini körsitidu. Israilning qebililiridin yoqap ketken köp kishilerning zadi kim we qeyerde ikenlikini héchkim bilmigini bilen bir Xuda obdan bilidu.

«Hoshiya»

(1:10) «Biraq Israilning balilirining sani déngizdiki ölchigili yaki sanighili bolmaydighan qumdek köp bolidu; «Siler Méning xelqim emessiler» déyilgen jayda shu emelge ashuruliduki, ulargha: «Siler tirik Tengrining oghulliri!» — déyilidu».

Rosul Pawlus bu sözning Mesihke ishengen «yat eller (Yehudiy emesler) bolghan bizler»ni körsitidighanliqinimu Injilda éytidu: —

«Shuning bilen Özining rehim-shepqtining nishani qilghan, Özi shan-sheripige muyesser bolushqa aldin'ala teyyarlighan «qachilar»da, yeni Özi Yehudiylar arisidinla emes, belki eller arisidinmu chaqirghan bizlerde shan-sheripining cheksizlikini namayan qilish üçün shundaq qilishni xalighan bolsa, buninggha néme bolatti?

Bu xuddi Xudaning Hoshiya peyghember arqiliq éytqinidek: —

«Esli xelqim hésablanmighan xelqni xelqim,

Esli söymigenlerni söygenlirim deymen»;

We yene: — «burun ulargha: «Siler Méning xelqim emessiler» déyilgen jayda,

Kelgüside del shu jayda ulargha «Tirik Xudaning oghulliri!» dégen nam bérilidu».

(Injil, «Rimliqlargha, 9-bab, 23-26 ayet)

Shunga «Kim dana bolup, bu ishlarni chüshiner? Chéchen bolup, bularni biler»...

«Özünglar bilen bille sözlerni épkelinglar, Perwerdigarning yénigha qaytinglar;

Uninggha: «Barliq qebihlikni kechürgeysen,

Shapaet bilen bizni qobul qilghaysen,...

Chünki Sendinla yétim-yésirler rehim-shepset tapidu» — désun!

Shuningdek Xuda bizge: —

«Men ularni «arqigha chékinishliri»din saqaytimen, Men ularni chin könglümdin xalap söyimen; chünki Méning ghezipim uningdin yandi. Men Israilgha shebnemdek bolimen;

U niluperdek berq uridu, yiltizliri Liwan kédir derixidek yiltiz tartidu; uning bixliri shaxlap yéyilidu, uning güzelliki zeytun derixidek, puriqi Liwan kédiriningkidek bolidu» — deydu!

(14:9, 2-6).

Tewrat 29-qisim

«Yoél»

(Yoél peyghemberning kitabi)

Kirish söz

Yézilghan waqti

Yoél peyghemberning yashighan waqti yaki uning kim ikenliki toghrisida éniq melumat yoq. Biraq uning qisqighina kitabidiki bezi yip uchliri bizge shuni körsitiduki, u belkim Israilning «jenubiy padishahliqi»ning padishahi Yoash textke olturghan yillarda (miladiyedin ilgiriki 835-796 yillar) bu kitabni yazghan. Yoél öz kitabida kahin-peyghember Zekeriyaning öltürülüş weqesi toghrisida daritip toxtilidu. Yoash padishah Zekeriya peyghemberning özige qilghan tenbihige chidimay uni ibadetxanidiki «**aywan bilen qurbangah otturisida**» öltürgen («2Tar.» 24:21 hem «Mat.» 23:35ni körüng). Yoél peyghember: Kahinlar del mushu yerde Xuda aldida yiqilip, xelq üçün «yigha-zar kötürüp» rehim tilishi kérek, deydu. Mushundaq dualawetni küchlük tekitlishige qarighanda, Yoélning özi kahin (muqeddes ibadetxanida ishleydighan, mexsus «qurbanliq qilghuchi» xizmetkar) bolushi mumkin idi.

Arqa körünüshi

Chéketke apiti Pelestin zéminigha chüshti. Bundaq bir apetni körüp baqmighan kishiler bu hasharetler chiqarghan wehime hem weyranchiligni tesewwur qilalmaydu. Bezide ular shunche zor top bolup uchiduki, kündüzde quyash nurini, kéchide ay-yultuzlarni tosüp jahanni qarangghuluq qaplaydu. Ular melum bir jaygha chüshse, birer minuttin kéyin, papyéshil, baraqsan étiz-baghlarni chöl-bayawangha aylanduridu; hetta derexler qowzaqliridinmu yalingachlinidu, hemme jay qaqsahal bolidu. Démisimu bir déhqan üçün bu tolimu zor balayi'apet bolidu.

Mushu apetler birnechche yil dawamlashqan bolushi mumkin (2:25), netijide xelqning bir qismi jan béqish üçün özlirini qulluqqa satqan bolushimu mumkin (3:6). 1-bab, 4-ayettin körelymizki, apet peqet chongayghan hasharetler bilenla toxtap qalmighan; belki chéketkiler uchup barghanliki jaylarda tuxumlarni tughup mangghanidi. Lichinkiler tuxumdin törelgende, herbir ösüş basquchida turghan lichinkiler udul kelgen gül-giyahlarni weyran qilatti. Bu apet élip kelgüchi «**chishligüchi qurt**»lar, «**chéketke lichinkiler**», «**weyranchi qurt**»lar bolsa chéketkilerning bir qanche xil nesli bolushimu yaki hemmisi öz aldigha ayrim-ayrim nesil bolushimu mumkin idi.

Yoél peyghember éniq köriduki, bu apetler «tasadipiylıqtin bolghan» emes; Xuda Musa peyghember arqiliq Israil bilen tüzgen ehde boyiche, Israilar Özige asiylıq qilsa, U ularning üstige herxil apetler we awarichiliklerni ewetidu. Yoél peyghember öz xelqini acharchılıqtin dad-zar kötürüwatqan haywanlardin ibret élishqa ündeydu. Uning sözidin: «Héç bolmighanda haywanlar Xudagha nida qilishni bilidiken, silerchu?» dégen hejwi, kinayilik mene chiqidu.

U xelqining peqet ikki xil gunahini alahide tilgha alidu: —

- (1) Mestlik (1:5) — u haraqkeshlerni yigha-zar qilishqa chaqiridu, chünki ulargha ichküdek sharab yoq idi.
- (2) Bigunah qan töküsh (3:21).

Shunga xelq qaysi gunahlargha patqanliqini özliri éniq bilgen bolsa kérek. Yoél kahnlar arqiliq pütün xelqni bir mezigil roza tutushqa, dua qilishga chaqiridu. Mushu roza-duadin héchkim sirtta qalmasliqi kérek idi — hetta émitilidighan bowaqlarnimu öyde qaldurmasliq, toy qiliwatqan qiz-yigitler toy tebrikleshlrini tashlap qoyup ibadetxanigha kélishi zörür idi.

Xudaning apettin qutquzushi toghruluq wedisi 2-bab, 18-27-ayette bérilidu. Xuda chéketkilerdin terkib tapqan Özining mushu «qoshuni»ning yérimini Ottura Déngizgha, yérimini sherqtiki «Ölük Déngiz»gha püwleydu, andin xelqning ziraetlirini eslige keltüridu, hetta chéketkiler yewetken «israp bolghan» yillarni eslige keltüridu. Xelq peyghemberning chaqiriqi boyiche Xudagha nida qilip Uning yénigha qaytti, andin Xuda wedisi boyiche chéketkilerni yoqitip, xelqini qutquzdi. Eger xelq shundaq towa qilmighan bolsa, Xuda shundaq qilmighan bolatti, elwette; shundaqla ularning towa qilishi bilen bolghan netije Yoél éytqinidek shunche beriketlik bolmighan bolsa, undaqtta Yoél hergiz «peyghember» dep étirap qilinmighan bolatti. «Yoél peyghember» dégen kitabning qolimizda hazirghiche bolushi buninggha ispat bolidu.

Yoélning sözlirining heqiqet bolghanliqini öz dewridikilerge testiqlitish üçün hem «Perwerdigarning küni»de bolidighan jazalargha misal bolush üçün, Xuda peyghembirige Tur shehiri, Zidon rayoni hem Filistiylerge eyni waqitta bérighan jazaliri toghruluq bir bésharet béridu. Ular (Tur, Zidon, Filistiyler) Xudaning xelqini, ibadetxanisini bulap, oljini öz butlirigha béghishlighan hem Israildin élip kélingen qullar bilen soda qilghan (3-bab, 4-8-ayet). Bu qullar acharchiliqtin özlirini qulluqqa sétishqa mejbur bolghan ademler bolushi mumkin. Yoél shu yerdiki kishiler toghruluq: «Del shundaq bir ish, yeni özlirini qulluqqa sétishqa mejbur bolushi ularning béshigha chüshidu» dégendek bésharet béridu. Tarixta bu ishlarning qachan we qandaq yüz bergenlikini bilmeymiz. Biraq ishlarning heqiqeten yüz bergenlikige jezm qilalaymiz. Chünki eger bu ishlar yüz bermigen bolsa, Yoél hergiz «peyghember» dep étirap qilinmighan bolatti, uning ushbu yazmisimu Tewrat yazmiliri qatarigha hergiz kirgüzülmigen bolatti.

Biraq peqet Israilghila emes, belki her dewrdiki herbir el üçün «Yoél peyghember» dégen kitabta téximu ulugh, téximu wezinlik bir söz-agah bar. Hezriti Yoél hemmini yalmaydighan, jahanni qaranghuluqqa salidighan, bu top-top dehshetlik hasharetlerge qarap, bu ishning özi kelgüside Xudaning ulugh hem dehshetlik, hemmini soraydighan qiyamet küni, yeni «Perwerdigarning küni»din bésharet bérighanliqini körüp yetti. Shu künide chéketkilerdin téximu küchlük, téximu wehimilik bolghan, weyran qilghuchi bir qoshun Öz xelqining zéminigha yene tajawuz qilidu. Bésharet boyiche bu qoshun jin-sheytanlar teripidin küchlendürüldü. Bashqa peyghemberlerning kitabliroi boyiche, bu «dejjal» (Sheytanning wekil)ning qoshuni bolidu. Ayan boliduki, Yoélning dewridikilerning «Perwerdigarning küni» toghruluq azraq xewiri bar. Biraq uning qérindashlirining köpinchisi shu kün toghrisida: «Xuda hemme butperes kapir ejnebiy ellerni qattiq uridu, “Xudaning xelqi bolghan bizler”

«Yoél»

kötürülimiz» dégen irqchi, bimene milletchi köz-qarashta bolghanidi. Ular: «Biz hezriti Ibrahimning (jismaniy) nesli bolghandin kéyin, Xuda bizge bext ata qilishi zörür» dep oylishi mumkin. Biraq Tewrattin herbir oqurmenga ayanki, hezriti Ibrahimgha wede qilinghan beriketlerge miras bolush üçün, uning ewladliri hezriti Ibrahimning étiqadliq, heqqaniy izlirini basmisa, bu wediler bikar bolidu.

Shunga Yoél ulargha éytidu — «**bu weyranchiliq élip kélidighan bir kün**» — peqet butperes kapirlar üstigila emes, belki Israilning Xudadin yiraqlashqinidin ularning üstigimu chüshidu. Biraq Öz künide Xuda Yoélning xelqini chéketkilerning apitidin qutquzghandek, shu künidimu qutquzulush mumkinchiligi bolidu. Gunahtin yénip «**Perwerdigarning namini chaqirip nida qilghanlarning hemmisi qutquzulidu**» — yeni tajawuzchi qoshundin qutquzulidu. Axirgha bérip, Xuda bilen qarshilishidighan bu qoshun weyran qilinidu. Hem tinch-amanliq hem awatliq awwal «hemme gunahliridin paklandurulghan bir Israil»gha ata qilinidu, andin ular arqiliq pütün dunyagha yetküzülidu — chünki Xuda «**Öz Rohimni barliq et igiliri üstige quyimen**» dégen meqsitini Yoél arqiliq bizge jakarlighan (2:28).

Terjimimizde biz Tewratshunslarning tetqiqliridin, bolupmu Yehudiy alim «Doktor Arnold Fruxténbaum» hem engliyelik alim Dawut Priyorlarning eserliridin paydilanduq.

Mezmun: —

- (1) 1-bab: Chéketke apiti Perwerdigarning künige bésharet béridu
- (2) 2-bab: Chéketkilerning weyranchiliqi
- (3) 3-bab, 1-16: Perwerdigar ellerning üstige höküm chiqiridu
- (4) 3-bab, 17-21: Perwerdigar «Yehoshafat jilghisi»da barliq ellerning üstige hökümünü chiqiridu



Yoél

Chéketke apiti Perwerdigarning künige bésharet béridu

1¹ Perwerdigarning Pétuélning oghli Yoélgha chüshken sözi: —

2² «I qérilar, anglanglar;

Zéminda barliq turuwatqan hemmeylen, qulaq sélinglar;

Öz künliringlarda yaki ata-bowiliringlarning künliridimu shundaq bir ish bolup baqqanmu?

3 Baliliringlarga shuni éytip béringlar,

Baliliringlar öz balilirigha éytsun,

Ular mu kéler dewrge éytsun: —

4 «Chishligüchi qurt» qaldurghanni chéketke yep boldi,

Chéketke qaldurghanni chéketke lichinkiliri yep boldi,

Chéketke lichinkiliri qaldurghanni «weyranchi qurt»lar yep boldi.

5 Ey, haraqkeshler, oyghinip qattiq yighlanglar,

Huwlishinglar, i sharab ichküchiler,

Yéngi sharab tüpeylidin —

Chünki u aghzingdin élip tashlandi.

6 Chünki bir xelq, küchlük, sansizlighan xelq,

Zéminim üstige bésip keldi;

Uning chishliri bolsa shirning chishliri,

Uningda shirning hinggang chishliri bardur;

7 U Méning üzüm tallirimni weyrane qiliwetti,

Enjür deriximning qowzaqlirini siyriwetti,

Ularni yalingachlap, tashliwetti;

Ularning shaxliri aqliwétildi.

8 Yashliqidiki éri üçün matem tutup böz kiyimlerge oranghan newjuwandeck qattiq pighan chékinglar;

9 Perwerdigarning öyi «ashliq hediye»din hem «sharab hediye»lerdin mehrum qilindi;

Kahinlar, yeni Perwerdigarning xizmetchiliri matem tutidu.

10 Étizlar chölderep ketti,

Zémin matem tutidu;

Chünki ziraetler ghazan boldi,

Yéngi sharab qurup ketti,

Zeytun méyi qaghjiridi.

11 Hey déhqanlar, uyulunglar;

Bughdaylar hem arpilar üçün yalwurunglar, i üzümchiler,

Chünki étizlarning hosulliri qurup ketti.

12 Üzüm téli qaghjirap ketti,

Enjür derixi soliship qaldi,

Anar derixi, xorma palmisi hem alma deriximu,

1:4 «Chishligüchi qurt»lar... «weyranchi qurt»lar — «chéketke lichinke» we «weyranchi qurt»lar bolsa belkim chéketkining ösüsh jeryanidiki üç xil shekli, bolmisa üç xil bashqa ziyandash hasharetler bolushi mumkin.

1:9 «ashliq hediye»din hem «sharab hediye»ler... — «ashliq hediye»ler hem «sharab hediye»ler adette «köydürme qurbanliq»lar hem «teshekkür qurbanliq»lirining üstige quyulatti. «kahinlar, yeni Perwerdigarning xizmetchiliri» — «kahin» muqeddes ibadetxanida puqralar üçün mexsus qurbanliqni köydürgüchi kishi.

Daladiki barliq derekler soliship ketti;
Berheq, shadliqmu adem balilirida soliship ketti.
¹³ Bélinglarni baghlanglar, peryad oqunglar, i kahnlar;
Huwlanglar, i qurbangahning xizmetchiliri;
Kéliche böz kiyimlarni kiyip düm yétinglar, i Xudaning xizmetchiliri;
Chünki Xudayinglarning öyidin «ashliq hediye» hem «sharab hediye» üzülp qaldi.
¹⁴ «Roza tutayli» dep Xudagha mexsus bir mezigilni ayringlar,
Jamaetke mexsus yigihilimiz, dep jakarlanglar;
Aqsaqallarni, zéminda turuwatqanlarning hemmisini Perwerdigar Xudayinglarning öyige yighip,
Perwerdigargha nale kötürünglar!

¹⁵ «Ah, shu kün!
Chünki Perwerdigarning küni yéqinlashti,
U Hemmige Qadir teripidin halaket bolup kélidu.
¹⁶ Mana, ghiza köz aldimizdin élip tashlandi emesmu?
Shadliq, xushalliq Xudayimizning öyidin élip tashlandi emesmu?
¹⁷ Uruqlar topa-chalmilar astida chirip ketti,
Ambarlar xarabileshti,
Boghuzxanilar ghulap chüshti;
Chünki ziraetler ghazang boldi.
¹⁸ Charpaylar shundaq hörkiriship ketti!
Kala padiliri patiparaq boldi,
Otladni tapalmighach;
Qoy padilirimu özi «gunahimiz bar» dégendek meyüslendi;
¹⁹ Ah, Perwerdigar, nida qilimen Sanga;
Chünki ot yalqunliri janggaldiki ot-chöplerni yewetti,
Yalqun daladiki barliq derexlarni köydürüwetti.
²⁰ Daladiki haywanlarmu Sanga nida qilidu,
Chünki ériq-östengler qurup ketti,
Ot-yalqun janggaldiki ot-chöplerni yewetti.

Chéketkilerning weyranchiliqi

2¹ Zion téghida kanay chélinglar,
Muqeddes téghimda agah signalini anglitinglar;
Zéminda turghuchi hemmeylen dir-dir titrisun;

1:13 «Xudayinglarning öyi» — muqeddes ibadetxanani körsitidu.

1:14 Yo. 2:12-15

1:15 «U shu kün Hemmige Qadir teripidin halaket bolup kélidu» — mushu söz Yoélgha zamandash Yehudiy xelqingning köpinchisini chöchitidighan alahide gep. Ular: «Perwerdigarning küni» biz Yehudiy xelqige nijatni élip kélidu, herbir bashqa milletke halaketni élip kélidu» dep oylaytti. Yoél peyghember shu küning herbir gunahkar ademege (meyli Yehudiy bolsun, Yehudiy bolmisun) halaket élip kélidu, dep jakarlaydu.

1:15 Yesh. 2:9-22; 13:6

1:16 «Xudayimizning öyi» — muqeddes ibadetxanani körsitidu, elwette.

1:18 «Charpaylar shundaq hörkiriship ketti! Kala padiliri patiparaq boldi, otladni tapalmighach; qoy padilirimu özi «gunahimiz bar» dégendek meyüslendi» — hetta charwilar, daladiki haywanlar Xudagha nida kötürwatqangha oxshaydu (20-ayetnimu köriung). Némishqa emdi Xudaning xelqi Uninggha héch dua qilmaydu?

Chünki Perwerdigarning küni kélidu, u yéqindidir.

² U kün bolsa qarangghu hem sür kün,

Bulutlar qaplanghan hem qapqarangghu zulmet kün, — tang seher taghlar üstige yéyilghandek,
Zor hem küchlük bir xelq kélidu;

Ulargha oxshash bolghuchilar bolup baqmighan,
Ulardin kéyinmu, dewrdin-dewrge yene bolmaydu.

³ Ularning aldida köydürgüchi ot mangidu,

Ularning keynide bolsa bir yalqun köydürüp ötidu;
Kélishtin burun zémin «Éren baghchisi»dek,

Biraq ularning tapini tegkendirin kéyin gül-giyahsiz chöl-bayawan bolidu;
Berheq, ulardin héchnéme qéchip qutulalmaydu.

⁴ Ularning qiyapiti atqa oxshaydu,
Atliq leshkerdek chapidu.

⁵ Jeng harwiliri güdürligendek sada bilen ular tagh choqqiliridin sekrep ötidu;

Paxalni paraslap köydürgen ot awazidek taraslap mangidu,
Debdebilik sep tüzep turghan küchlük qoshundek yürüdü,

⁶ Ularning aldida eller qattiq azablinidu,
Hemme chiray tatirip kétédu.

⁷ Ular palwanlardek yügürüdü;

Jengchilerdek sépildin artilip ötidu;
Hemmisiz öz aldigha qarap yürüş qilidu;
Seplirini héch buzmaydu.

⁸ Héchqaysisi öz qérindishini qistimaydu;

Herqaysisi öz yolida mangidu;
Qorallargha étilsimu, yarilanmay ötüp mangidu;

⁹ Sheherning hemme yérigé chépushidu;

Sépil üstide yügürüp yürüdü;

Öylerge yamiship chiqidu;
Dérizilerdin oghridek kiridu.

¹⁰ Ular aldida yer-zéminni titrek basidu,

Asmanlar tewrinip kétédu;
Quyash hem ay qarangghuliship kétédu,
Yultuzlar julasini qayturuwalidu.

¹¹ Perwerdigar Öz qoshuni aldida awazini qoyuwétidu,

Chünki Uning bargahi payansizdur;
Uning sözini orunlighuchi küchlüktur;
Chünki Perwerdigarning küni ulugh, intayin dehshetlikdur;
Kim uni kötörelisun?

¹² Biraq hetta hazirmu, — deydu Perwerdigar,

2:1 «Zion téghida kanay chélinglar» — «Zion» yaki «Zion téghi» — Yérusalém shehiri, jümlidin muqeddes ibadetxana jaylashqan taghdur. «Zion» belkim «körünerlik» dégen menide. U daim Xudaning Öz xelqige himaye bolghinigha simwol bolidu. «kanay chélinglar» — ibraniy tilida «burgha chélinglar».

2:1 Yo. 1:15; Zef. 1:14, 15

2:8 «Qorallargha étilsimu, yarilanmay ötüp mangidu» — birnechche xil terjimisi bolushi mumkin. Ibraniy tilini chüshinish tes.

2:10 Yesh. 13:10; Ez. 32:7; Yo. 2:31, 3:15

2:11 Yer. 30:7; Am. 5:18; Zef. 1:15

— Chin könglünglar bilen, rozilar bilen, yighilar bilen matem tutup Méning yénimgha qaytip kélinglar;

¹³ Kiyim-kéchiklinglarni emes, belki yürek-baghringlarni tilip,

Perwerdigar Xudayinglarning yénigha qaytip béringlar;

Chünki U méhir-shepçetlik hem rehimdil,

Asan ghezeplenmeydu, zor méhir-muhebbetliktur,

Yamanliqtin yanidighan Xudadur..

¹⁴ Kim bilidu, U jazalashdin yénip, rehim qilip birer beriketni,

Perwerdigar Xudayinglarga sunghudek birer «ashliq hediye» hem «sharab hediye»ni qaldurup kétemdu téxi?

¹⁵ Zion téghida kanay chélinglar,

«Roza tutayli» dep Xudagha mexsus bir mezigilni ayinglar,

Jamaetke mexsus yighilimiz, dep jakarlanglar;-

¹⁶ Elni yighinglar, jamaetni paklandurunglar,

Aqsaqallarni jem qilinglar, balilarni, émiwatqanlarnimu yighinglar;

Toy qiliwatqan yigit öz öyidin,

Yatliq bolidighan qiz hujrisidin chiqsun;

¹⁷ Kahinlar, yeni Perwerdigarning xizmetchiliri aywan bilen qurbangah otturida yigha-zar kötürsun,

Ular éytsunki, «I Perwerdigar, Öz xelqingge ichingni aghritqaysen,

Öz mirasingni xorluqtin saqlap,

Ular ni ellerge söz-chöchek bolushqa qoymighaysen;

El-yurtlar arisida: «Ular ni Xudasi qéni?» déyilmisun»..

¹⁸ Andin Perwerdigar Öz zéminigha otluk muhebbitini,

Öz xelqige rehim-shepçetni körsetti;

¹⁹ Perwerdigar jawaban Öz xelqige mundaq dédi: —

«Mana, Men silerge bughday, yéngi sharab we zeytun méyini ewetimen,

Siler bulardin qandurulisiler;

We Men silerni qaytidin eller arisida shermende qilip qoymaymen;

²⁰ Hem shimaldin kelgüchini silerdin yiray qilip,

Uning aldi qismini sherqiy déngizgha,

2:12 Yer. 4:1

2:13 «Kiyim-kéchiklinglarni emes, belki yürek-baghringlarni tilip,...» — kona zamanlarda qattiq qayghu-hesret ni bildürüş üçün xeqler kiyimlirini yirtatti.

2:13 Mis. 34:6; Zeb. 86:15; Yun. 4:2

2:14 Yun. 3:9

2:15 «kanay chélinglar» — ibraniiy tilida «burgha chélinglar».

2:15 Yo. 1:14

2:16 «Elni yighinglar, jamaetni paklandurunglar» — mushu «paklandurush» belkim herbir ademni Musa peyghemberge chüshürülen muqeddes qanunda békitilgen herbir haram nersidin ayriwétish dégenliktur. «Toy qiliwatqan yigit öz öyidin, yatliq bolidighan qiz hujrisidin chiqsun» — «Qan.» 20:7, 24:5 bilen selishturacaq, weziyetning jiddiyliqi téximu éniq körünidu.

2:17 «Ibadetxanidiki aywan bilen qurbangah otturida yigha-zar kötürünglar» — némishqa ashu jayda shundaq qilish kérek? Pikrimizche, bu emr birnechche yil ilgiriki bir weqe bilen zich munasiwetlik, yeni Yehudaning padishahi Yoash Zekeriya dégen kahin-peyghemberni del ashu yerde öltürüwetken («2Tar.» 24:21 hem «Mat.» 23:35ni körüng). «Öz mirasingni xorluqtin saqlap...» — «Perwerdigarning mirasi» mushu yerde, shübhisizki, öz xelqini körsitidu.

2:17 Zeb. 42:10; 79:10; 115:2

2:19 «Andin Perwerdigar ... rehim-shepçitini körsetti 18-ayet... Öz xelqige mundaq dédi: ...» — qarighanda xelq Xudaning sözi boyiche dua-tilawet qilghan, Xuda derweqe ularning duasigha hazir jawab béridu.

-Bezi alimlar bu sözlerni: «Andin Perwerdigar ... rehim-shepçetni körsitidu... berheq mundaq deydu: ...» dep terjime qilidu.

Keyni qismini gherbiy déngizgha qoghliwétimen;
 Uni chöl bir zémingha heydiwétimen;
 Uning sésiqligi purap turidu,
 Pasiq hidi chiqidu;
 Chünki u «chong ishlarni qilghuchimen» dep özini ulugh qilmaqchi bolidu.

²¹ Qorqma, i zémin;

Shadlinip xushal bol;
 Chünki Perwerdigar ulugh ishlarni qilghan..

²² I daladiki haywanlar, qorqmanglar;
 Chünki chöllüktiki ot-chöpler berq urmaqta;

Derex méwisini bermekte,
 Enjür derixi, üzüm téli toluq hosul béridu.

²³ Hem siler, Zionning baliliri, shadlinip Perwerdigar Xudayinglardin xursen bolunglar;
 Chünki U heqqaniylik boyiche silerge «awwalqi yamghurlar»ni béridu;

U silerge höl-yéghin béridu,
 Yeni bashta bolghandek «awwalqi yamghurlar» hem «kéyinki yamghurlar»ni yaghduridu..

²⁴ Xamanlar bughdaygha tolghan bolidu,

Idish-küpler yéngi sharab hem maylarga tolup tashidu.

²⁵ We Men silerge chéketkiler, chéketke lichinkiliri, «weyranchi qurt»lar, «chishligüchi qurt»lar,

Yeni Men aranglarga ewetken ulugh qoshunum yégen yillarni qayturup bérimen;

²⁶ Siler bolushiche yep, qandurulisiler,

Shuningdek silerge karamet ishlarni körsetken Perwerdigar Xudayinglarning namini medhi-yileysiler;

Shuning bilen Méning xelqim hergiz yene xijaletke qalmaydu.

²⁷ Siler Méning Israil ichide turghanliqimni,

Shundaqla Menki Perwerdigar silerning Xudayinglar ikenlikimni,

Mendin bashqa héchkim bolmaydighanliqini bilisiler;

Shuning bilen Méning xelqim hergiz yene xijaletke qalmaydu.

²⁸ Hem kéyin, Men Öz Rohimni barliq et igiliri üstige quyimen;

Silerning oghul-qizliringlar bésharet béridu,

Qérliringlar alamet chüshlerni köridu,

Yigitliringlar ghayibane alamet körünüshlerni köridu;»

2:20 «Hem shimaldin kelgüchini silerdin yiraq qilip...» — «shimaldin kelgüchi» bolsa belkim birla waqitta bizge ikki bésharetni teng körsitip béridu. Birinchidin, Yoél peyghemberning zamanidiki, shimaldin kelgen «chéketke qoshuni»ni körsitidu; ikkinchidin, axirqi zamandiki, shimaldin kélidighan, Israil xelqige hujum qilidighan, Sheytan qozghaydighan chong bir qoshunnimu körsitidu. «Qoshumche söz»imiznimu köring. «Uning aldi qismini sherqiy déngizgha, keyni qismini gherbiy déngizgha...» — «sherqiy déngiz» «Ölük Déngiz»ni, «Gherbiy Déngiz» «Ottura Déngiz»ni körsitidu. «Chünki U Perwerdigar «chong ishlarni qilghuchimen...» — bashqa birxil terjimisi «Chünki U (Perwerdigar) ulugh ishlarni qiliwatidu» (21-ayettikidek).

2:21 «Chünki Perwerdigar ulugh ishlarni qilghan» — yaki «chünki Perwerdigar ulugh ishlarni qiliwatidu».

2:23 «Chünki U heqqaniylik boyiche silerge «awwalqi yamghurlar»ni béridu» — bashqa birxil terjimisi: «Chünki U silerge «heqqaniyliqni ögetküchi»ni ewitidu, höl-yéghin béridu». Ikki terjimisi belkim teng inawetlik bolushi mumkin; undaqta «heqqaniyliqni ögetküchi» Qutquzghuchi-mesihni körsitishi kérek bolidu. «U silerge höl-yéghin béridu, yeni bashta bolghandek «awwalqi yamghurlar» hem «kéyinki yamghurlar»ni yaghduridu» — «awwalqi yamghurlar» (yaki «deslepki yamghurlar») Qanaanda 10-ayda yaghidu we uning wasitisi bilen tupraq yumshitilip, yer heydesh andin uruq chéchish mumkin bolidu. «Kéyinki yamghurlar» Israilda 3- yaki 4-ayda yéghip, etiyazliq ziraetlerni pishurush rolini oynaydu. Shunga herbir déhqan «kéyinki yamghur»gha teshnadur, uni bek qedirleydu.

2:25 Yo. 1:4

2:28 «Silerning oghul-qizliringlar bésharet béridu» — yaki «silerning oghul-qizliringlar peyghemberlik qilidu».

2:28 Yesh. 44:3; Ez. 39:29; Ros. 2:17

²⁹ Berheq, shu künlerde qullar üstigimu, dédekler üstigimu Rohimni quyimen.

³⁰ Men asmanlarda, zéminde karametlerni,
Qan, ot, is-tütek tüwrüklirini körsitimen.

³¹ Perwerdigarning ulugh hem dehshetlik küni kelmigüche,
Quyash qaranghuluqqa,
Ay qangha aylandurulidu.

³² Hem shundaq emelge ashuruliduki,
Perwerdigarning namini chaqirip nida qilghanlarning hemmisi qutquzulidu;
Chünki Perwerdigar déginidek, Zion téghida hem Yérusalémda,
Hemde Perwerdigar chaqirmaqchi bolghan «qaldisi»lar üçhün qutquzush-nijat bolidu..

Perwerdigar ellerning üstidin höküm chiqiridu

3¹ Chünki mana, shu künlerde, shu peyette,
Men Yehuda hem Yérusalémni asarettin qutuldurup, azadliqqa érishtürginimde,

² Men barliq ellernimu yighip,

Ularни «Yehoshafat jilghisi»gha chüshürimen;

Shuning bilen ularning xelqimni eller arisigha tarqitiwetkenlikidin,

Zéminimni bölüp parchilivetkenlikidin,

Ularни ashu yerde Méning mirasim, yeni xelqim Israil tüpeylidin soraqqa tartimen..

³ Uning üstige ular Méning xelqimni dogha tikip chek tashlighan;

Bir yigitni bir pahishe ayalgha almashturghan,

Bir qizni «sharab ichimiz» dep sharab üçhün almashturghan.

⁴ Hey, Tur hem Zidon, Filistiyneng barliq rayonliri, Men silerni néme qiliptimen?
Siler Mendin öch almaqchimusiler?

(Biraq Mendin öch alimiz désenglar, öchni tézla öz béshinglarga qayturup bérimen!).

⁵ Kümüshlirim, altunlirimni buliwalghininglar tüpeylidin,

Güzel göherlirimni öz butxaniliringlarga aparghininglar tüpeylidin,

⁶ Yehuda baliliri hem Yérusalémning balilirini öz chégrasidin yiraq qilmaq üçhün ularни Gré-
klargha sétiwétkinglar tüpeylidin,

⁷ Mana, Men ularни siler sétiwetken jayda ornidin turghuzimen,

Hemde qilghininglarni öz béshinglarga qayturimen.

⁸ Oghul-qizliringlarni Yehuda balilirining qoligha sétiwétimen,

Ular shularни yiraqtiki bir elge, yeni Shabiyaliqlargha sétiwétidu;

Chünki Perwerdigar söz qilghan.

2:31 Yo. 2:10, 31; 3:15; Yesh. 13:10; 24:23; Am. 8:9; Mat. 24:29; Ros. 2:20; Weh. 6:12-13

2:32 «Perwerdigar chaqirmaqchi bolghan «qaldisi»lar...» — yaki «Perwerdigar chaqiriwatqan «qaldisi»lar...». «Perwerdigarning «qaldisi» — Tewratta, peyghemberlarning yazmilirida köp körüldighan téma yaki mawzudur. Israil xelqining hem ellerning köp qismi Xudadin yiraqlisip ketken bolsimu, ular arisida Xudaning méhir-shepqiti bilen, Özige sadiq bir «qaldisi»ning hamam herdaim tépildighanliqi körsitilidu.

2:32 Ob. 17; Rim. 10:13

3:2 «Men barliq ellernimu yighip,... shuning bilen ularning xelqimni eller arisigha tarqitiwetkenlikidin, ... ularни... xelqim Israil tüpeylidin soraqqa tartimen» — «eller» bolsa yat eller, Yehudiy emesler. «Yehoshafat jilghisi» — «Yehoshafat» — «Yah» (Perwerdigar) sotlaydu» dégen menide. U belkim Yérusalém shehiringning sherqi teripidiki «Kidron jilghisi»ni körsitidu (Yérusalém hem «Zeytun téghi» arisida).

3:4 «Hey, Tur hem Zidon,...» — «Tur» bolsa Liwandiki eng chong port hem qudretlik sheher, Zidon uning etrapidiki rayon.
3:8 «Ular shularни yiraqtiki bir elge, yeni Shabiyaliqlargha sétiwétidu» — «Shabiyaliqlar» «Shéba» dégen rayondikiler bolushi mumkin.

Perwerdigar «Yehoshafat jilghisi»da barliq ellarning üstige hökümni chiqiridu

⁹ Shuni eller arisida jakarlanglarki,

«Jengge teyyarlininglar,

Palwanlarni qozghanglar,

Jengchilarning hemmisi yéqinlashsun,

Jengge hazir bolsun;

¹⁰ Sapan chishlirini qilich qilip,

Orghaqliringlarni neyze qilip soqushunglar;

Ajiz ademmu: «Men küchlük» désun;

¹¹ Etraptiki hemme eller, tézdin kélinglar,

Hemminglar shu yerge jem bolunglar!».

«Özüngning küchlüklingni ashu yerge chüshürgeysen, ah Perwerdigar!».

¹² «Eller qozghilip «Yehoshafat jilghisi»gha kelsun;

Chünki Men shu yerde olturup etraptiki hemme ellerni soraqqa tartimen.

¹³ Orghaqni sélinglar,

Chünki ziraet pishti;

Kélinglar, chüshüp cheylenglar,

Chünki sharab kölçekliri liq tushuqtur,

Idish-küpler tolup tashidu.

Chünki ularning rezilliki zordur».

¹⁴ Ah, nurgun, nurgun kishiler «Qarar jilghisi»da!

Chünki Perwerdigarning küni «Qarar jilghisi»gha yéqinlashti.

¹⁵ Quyash hem ay qarangghuluship kétidu,

Yultuzlar öz julasini qayturuwalidu.

¹⁶ Perwerdigar Ziondin hörkireydu,

Yérusalémdin awazini qoyuwétidu;

Asmanlar, zéminlar silkinidu;

Lékin Perwerdigar Öz xelqige bashpanah,

Israil balilirigha küch-himaye bolidu.

Perwerdigar Zionni Öz makani qilidu

¹⁷ Shuning bilen siler Menki Perwerdigarning silerning Xudayinglar ikenlikimni,

Öz muqeddes téghim Zionda turidighanliqimni bilisiler;

Yérusalém pak-muqeddes bolidu,

Uningdin héch yat ademler yene ötmeydu...

¹⁸ Hem shu küni emelge ashuruliduki,

Taghlar yéngi sharabni témitidu,

3:11 «Özüngning küchlüklingni ashu yerge chüshürgeysen, ah Perwerdigar!» — bu sözler 2:1-11diki we «Yesh.» 13:3-5diki sözlerge munasiwetlik bolushi kérek. «Yesh.» 13:3-5diki izahatlarnimu körüng.

3:13 «Orghaqni sélinglar, chünki ziraet pishti; kélinglar, chüshüp cheylenglar, chünki sharab kölçekliri liq tushuqtur... chünki ularning rezilliki zordur» — mushu buyruq belkim Xudaning «küchlükleri», yeni perishtilergé éytilidu («Weh» 14:17-20ni körüng).

3:13 Weh. 14:15

3:15 Yo. 2:10, 3:4, 15; Yesh.13:10; 24:23; Am. 8:9; Mat. 24:29; Ros. 2:20; Weh. 6:12-13

3:17 «Uningdin héch yat ademler yene ötmeydu» — dégen söz belkim: (1) héch tajawuzchi yene Yérusaléمنى buzmaydu, we (2) Yérusaléمنى bulghghudek héchqandaq butperes adem uningdin yene ötmeydu, dégen ikki menini körsitishi mumkin.

3:17 Weh. 21:27

«Yoél»

Döng-égizliklerdin süt aqidu,
Yehudadiki barliq ériq-östenglerde liq su aqidu;
Perwerdigarning öyidin bir bulaq chiqidu,
Shittim jilghisini sughiridu..

¹⁹ Misir bolsa bir chöllük,

Édom ademzatsiz bir chöl-bayawan bolidu,

Ularning Yehuda balilirigha qilghan zulum-zorawanliqi tüpeylidin,

Ular bularning zéminida bigunah qanlarni tökkenliki tüpeylidin.

²⁰ Biraq Yehuda menggüge turidu,

Yérusalém dewrdin-dewrgiche qalidu;

²¹ Hem Men ularni tökken qanlarning paklandurilmighan gunahliridin paklandurimen;

Chünki Perwerdigar Zionda makanlashqandur.

3:18 «...Shittim jilghisini sughiridu» — «Shittim jilghisi» Yérusalémning sherqiy teripida bolup, suliri Jordan jilghisigha chüshidu.

3:18 Am. 9:13

Qoshumche söz

Axirqi zamandiki weqelarning tertipi

Peyghember arqiliq bolghan bésharetlerning bayanlirigha qarighanda, Yoél éytqan «axirqi zaman»diki muhim weqeler töwendiki tertip boyiche bolushi mumkin. Oqurmen kitabni qétirqinip oqup, özi bir xulasige kelsun.

(1) Xudaning Rohi barliq et igilirige (démek, herqaysi millet-xelqlirige, herqandaq insanlarga) quyulidu. Shuning bilen Xudaning sözliri peqet bir peyghember arqiliqla emes, belki köp «yigit-qizlar, qérilar, qul-dédekler» arqiliq, herxil ghayibane alamet, chüsh, bésharetlik söz qatarliqlar bilen ayan qilinidu. Shühbisizki, shundaq bolghanda, barliq insan Xudaning xewirini anglash pursitige ige bolidu (2:28-29).

(2) Israil, yeni Yehudiylar pütkül dunyagha tarqitilidu (3:1-2). Yoél bu ishning qandaq, némishqa yaki qachan yüz bérédighanliqini démeydu. Biraq Israil özlirining «barliq eller arisigha tarqitilish»idin ibaret bolghan külpetni, Musa peyghember arqiliq bolghan ehdinging eng axirqi «terbiyilik jaza»si dep bildi.

(3) Israil yene öz zéminigha, yeni Qanaan (Pelestin)gha qaytip jem bolidu. Yoél yene buning qandaq, némishqa yaki qachan yüz bérédighanliqini démeydu.

Xudaning Rohining quyulushi (1-weqe) del qaysi peytte, 2-weqedin awwal yaki 2-weqedin kéyin, yaki 3-weqedin awwal yaki 3-weqedin kéyin yüz bérédighanliqini «Yoél peyghember» kitabining özidin éniqlighili bolmaydu (bashqa peyghemberning kitablrinda bu toghruluq söz bar).

(4) Asmanda herxil karamet-bésharetler peyda bolidu (2:30).

(5) Israilgha qarshi hem Xuda bilen qarshilishidighan, hemme eldin terki b tapqan bir qoshun jeng qilishqa yighilidu. Ularning barliq bisat-teelluqatlrini jengge sélinidu. Ular «**sapan chishlirini qilich qilip, orghaqlirini neyze qilip soqushidu**»; hetta «**ajiz ademler**»mu özini «**küchlük**» dep élan qilip qatnishishi zörür bolidu (3:10).

Qoshun tebiettin tashqiri küch-qudret bilen qorallinidu — biraq bu küch Xudadin emes, belki jin-sheytanlardin kélidu. Ular zor weyranchiliq qilidu. Xuda «chéketke qoshuni»ni «Méning qoshunum» déginidek, bu qoshunnimu «Méning qoshunum» deydu. Buning menisi, Xuda «chéketke qoshuni»ni ishletkenge oxshash, U bu (rezil) qoshunnimu ishlitip Öz xelqini towigha keltüridu (2:1-11).

(6) Düşmen qoshuni Yérusalémgha yéqin bolghan jilghigha («Yehoshafat» dep atalghan, yeni «Perwerdigar soraq qilidu» dégen menide) yighilghandin kéyin, Xudaning xelqi özlirini qutquzush üçün Uninggha nida kötüridu (2-bab, 20-ayette étylghandek) hem Xuda Özining perishtilerdin terki b tapqan zor küchlük «samawiy qoshuni»ni düşmen bilen jeng qilishqa ewetidu.

(7) Quyash, ay hem yultuzlar qaranghulishidu (2:10, 31, 3:15)

«Yoél»

(8) Köp ademlerge nisbeten bu peyt belkim towa qilib Xudaning yénigha qaytishqa eng axirqi purset bolidu. Shunga bu jilgha «qarar jilghisi» depmu atilidu (3:14). Xuda wede bériduki, **«Perwerdigarning namini chaqirip nida qilghanlarning hemmisi qutquzulidu»** (2:32)!

(9) Jin-sheytanlar quwwetligen dushman qoshuni bitchit qilinidu (2:10, 3:15).

(10) Israil zémini intayin mol awatliqqa qayturulidu. Misir hem Édomlarning ikki zémini eksiche weyran qilinidu (Tewrattiki «Ezakiyal peyghember» 29-bab, 12-ayette Misirni basqan weyranchiliq qiriq yilliq bolidu, dep étylidu). Édomda bolghan weyranliq daim bolidu. Yérusalémdin sherqqe hem gherbke aqidighan yéngi bir derya peyda bolidu (Tewrattiki «Zekeriya peyghember» 14-bab, 8-ayet, «Ezakiyal peyghember» 47-bab, 1-12-ayetnimu körüng).

(11) Xuda Yérusalém hem Zion téghini alahide makan tutidu (3:21).

Yoél peyghember öz xelqige: **«Perwerdigarning küni yéqin»** dep éytqan. Kitab yézilghan waqitta, yeni buningdin 2700 yil ilgiri «Perwerdigarning küni» «yéqin» bolghan bolsa, bügünki künde téximu yéqin bolmamdu? Reb Mesih Eysa miladiye 33-yilida öldi. Rimliqlar, Yehudiylar hem Sheytanning özi bu ishni Uning tügeshkenliki, berbat bolghanliqi dep oylidi. Biraq Xuda Eysani derweqe Özi ewetken «Qutquzghuchi-Mesih»i hem Ogqli ikenliki, Uning ölümü gunahlarni uyuidighan birdinbir qurbanliq ikenlikini dunyagha ispatlash üçün, Uni ölümün tirildurup, ershke kötürüp Özining ong yénigha olturghuzdi. Mesih Eysa qayta tirilip 50 kün kéyin ashu yerdin (asmandin) Xudaning Muqeddes Rohini Özige étiqad qilghanlarning hemmisi üstige quyup berdi hem ular arqiliq köp möjizilerni körsetti. Oqurmen bu ishlarni özi Injil, «Rosullarning paaliyetliri» dégen qisimdin oquyalaydu. Shu qisimdin (2-babtin) yene bayqiyalaymizki, Muqeddes Roh quyulup, bir yüz yigirme étiqadchi bésharetlik söz qilghinida, rosul Pétrus ornidin turup, xelqge: Bu ishlar Yoél peyghember bésharet bergen ishlarning bashlinishi, dep jakarlidi. Shunga bu möjiziler derweqe Xudaning Mesih Eysani **«Reb hem Qutquzghuchi-Mesih»** qilib tikligenlikini ispatlaydu, deydu.

Emdi «Perwerdigarning küni»ge yétip baridighan «axirqi künler» shundaq bashlanghan boldi. Qedirlik oqurmen, siz Xuda hem muqeddes perishtiliri aldida turup özingizning hésabini bérishke teyyarmusiz? Muqeddes Kitabda ademlerni qutquzidighan alahide bir nam bizge bérilidu. Qutquzulush üçün biz bu namni chaqirishimiz kérek. Bu nam Eysa Mesihning namidin ibarettur. Injil «Ros.» 2:17-21, 36-ayetni körüng. Oqurmenler Injildiki «Eysa» («Yeshua») dégen isimning «Perwerdigar Qutquzghuchi» dégen menide ikenlikini bilidu («Mat.» 1:21). U hazir Xudaning ong yénida sizning nijat-qutquzushqa bolghan dua-tilawitingizni anglashni kütidu. **«Perwerdigarni Özini tapquzmaqchi bolghan peyitte izdenglar; U yéqin turghan waqtida Uninggha nida qilinglar!»** («Yesh.» 55:6)

«Perwerdigarning namini chaqirip nida qilghanlarning hemmisi qutquzulidu» («Yoél» 2:32).

Tewrat 30-qisim

«Amos»

(Amos peyghemberning kitabi)

Kirish söz

Peyghember toghrisida

Amos peyghemberning jemeti toghruluq bizde toluq melumat yoq. U Yehudaning «Tekoa» dégen kichik bir yézisida kala baqquchi hem «éren derexlirining méwisini tergüchi» bolghan bolushi mumkin. U özi toghruluq «Men esli peyghember emes idim», shundaqla «peyghemberning oghli emesmen» deydu. Eyni waqitta, Israil yaki Yehudada «peyghember» bolushqa hewes qilip, öz menpeetini közlep, bashqilarni aldap özini «peyghember» dep jakarlighan «tesiri chong, heywisi bar» bolghanlar az emes idi. Biraq Amos mushundaq kishilerdin emestur. U Xuda teripidin öz yurti Yehudadin ayrilip shimaliy padishahliq «Israil»da peyghemberlik xizmitini öteshke chaqirilghan (7:14-15). U chaghlarda Israil Yehudagha qarighanda téximu butperes bolup ketkenidi, shunga Amosning bu wezipisi nahayiti éghir hem xeterlik idi. Halbuki, u xizmet ishligen mezgilide (qanche yil ishligeni bizge namelum), uning «towa qilishinglar kérek!» dep yetküzgen xewerliri Israilning köpligen puqralirining qelbini sarasimige chüshürüp, ularni wehimige saldi. Shübhisizki, Amos peyghemberning agahlandurushliri ularning az bir qismini towa qilish yoligha kirgüzgenidi (7:10ni körüng).

Amos peyghemberning Israilgha bolghan chongur köyümi we ulargha ichini aghritishliri uning Israilgha bolghan duasida körüliidu (7:1-5).

U shimaliy padishahliq Israilda bir mezgil Hoshiya peyghember bilen teng bir waqitta peyghemberlik xizmitini qilghan; shu waqitlarda Yeshaya bilen Mikah jenubiy padishahliqta (Yehudada) peyghemberlik qiliwatatti.

Yézilghan waqit

Mezkur kitabtiki Amosning özi yazghan kirish sözge asaslighanda, u «**Uzziya Yehudagha, Yoashning oghli Yeroboam Israilgha padishah bolghan waqitlarda**» bésharet bergen. Emdi bu mezgil Uzziya we Yeroboamning dewr sürgen waqitlirining hemmisini öz ichige alghan bolsa, bu miladiyedini ilgiriki 793-750-yilliri, yaki bolmisa 762-750-yillirigha toghra kélidu. Mushundaq bolghanda u peyghemberlik xizmitini Hoshiya peyghemberdin baldur bashlighan, hem uningdin baldur ada qilghan bolidu.

Kitabning arqa körünüshi

(«Mikah peyghember» dégen kitabning «kirish sözi»din élinidi): —

Miladiyedini ilgiriki 922-yili Sulayman padishah wapat bolghandin kéyin, Yehuda we Israil ikki padishahliq bolup bir-biridin ayrilip ketken. Tewrat «2Tar.» 10-babta mundaq xatirilengen: «**Shu teriqide Israil Dawutning jemetidin** (yeni, Yehuda qebilisidin) **yüz örüp, bügünge qeder uningha qarshi chiqip keldi**».

«Amos»

Shu waqittin kéyin, yeni miladiyedin ilgiriki 8-esirning ikkinchi yérimi, Israil we Yehuda her ikkisining eng güllengen mezgili idi. Ikki paytext — Yérusalém we Samariye zor bayashatliqidin behrimen bolushqa bashlighanidi. Biraq bu bayashatliqqa éghir bedel tölengenidi — u bolsimu, kembeghellerni dehshetlik qistaqqa sélip ulardin rehimsiz paydilinishtur: «baylar téximu béyip kétiwatqan, namratlar téximu namratliship kétiwatqan» idi.

Xudaning Musa peyghemberge chüshürgen qanunlirida «namrat», «tul xotun», «yétim-yisir» we «yat musapir»larga yardem bérish toghrisida xéli köp maddilar bar idi. Her yette yilda, qerzni bika qilish, özini qulluqqa sétiwetkenlerni hörlükke qayturush kérek idi; her ellik yilda («azadliq yili» yaki «burgha (chélish) yili»)da barliq qerzlerni bika qilish we yer-zéminni öz igisige yaki ailisidikilerge qayturush kérek idi. Her yili hosulning «tunji ashliq»i yaki «tunji méwiliri»din ayrip élip, ibadet xizmitide bolghan kahinlar hem Lawiy qebilisidikilerge, andin kembeghellerge üleshtürüp bérishi kérek idi; hosul alghanda (meyli étiz yaki üzümzardin bolsun) peqet bir qétimla «yighiwélish»qa bolatti. Mushu yighiwélishin kéyin qélip qalghan yaki kéyin pishqan ziraetler yaki méwilerni kembeghellerning yighiwélishigha qaldurush kérek idi; her üç yilda, xelqning barliq kirimlirining we alghan hosullirining ondin birini ayrip kembeghellerge tarqitishi kérek idi. Bularning hemmisining üstide, muqeddes qanundiki: **«Perwerdigar Xudayingni pütün qelbing, pütün jéning, pütün zéhnning, pütün küchüng bilen söygin»** we **«Özüngni söygendek qoshnangni söygin»** dégen ikki «büyük perman» bar idi. Sulayman padishah özining bir nesihiti bilen diqqitimizni bu ikki permanni ayriwetmeslik üstige merkezleshtüridu: **«Miskinni bozek qilghuchi — Perwerdigargha haqaret qilghuchidur; hajetmenlerge shapaet qilish Uni hörmetligenliktur»** («Pend.» 14:31).

Biraq, hökümdarlar, kahinlar we xelqning zor bir qismi bu belgilimilerning hemmisini közige ilmayla qalmaq, ularning ornida oxshimighan derijide aldanchiliq qilish, op'ochuq bulangchiliq, zinaxorluq, sot sorunlirida para yéyishtek yaman illetler payda qilghanidi. Xudaning wekilliri bolup, mushundaq ehwalni eyiblishi kérek bolghan kahinlar we «peyghemberler» «süküt arqiliq qoshulushini bildürgen» yaki uni aktipliq bilen qollighanidi. Heyran qalarliq ish shuki, Samariye (Israil) körünüshte intayin dindar bir xelqqa oxshaytti. Biz Tewrattiki «Amos peyghember» we «Hoshiya peyghember» dégen qisimlardin ularning sadiqliq bilen tawapkahlar (Beyt-El, Gilgal we Beer-Sheba)gha «hej» qilidighanliqini, qurbanliqlarni qilishqa amraqliqini we diniy paaliyetlirining «debdebilik»likini bilimiz. Tewrattiki «Yeshaya peyghember» dégen qisimdin ularning «taet-ibadet»lirige qoshulghan yéqimliq yaki mungluq muzika-naxshiliri toghruluq bilimiz. Biraq hemmisi Xudaning neziride réalliqtin tolimu yiraqlashqan, yirginchlik pasiqliq, xalas. Uning üstige u butpereslik bilen arilashqanidi.

Xuda Musa peyghemberge chüshürgen qanunda Özige qurbanliq qilishning peqet bir jaydila bolidighanliqini békitken. Awwal bu jay Shiloh shehiri idi, kéyin bu jay Yérusalém boldi. U taghlar yaki döngler bolghan «yuqiri jaylar» üstige Özige qurbanliq qilish ibaditi üçün qurbangahlarni qurushni qet'iy men'i qilghanidi. Biraq xéli baldurla kishiler (shühbisizki, eslide yaxshi niyet bilen) mushundaq qurbangahlarni yuqiri jaylarda qurushqa bashlighan; ular uzun ötmeyla butpereslik jaylirigha aylinip ketken; bezi butqa choqunush paaliyetliri hetta «Perwerdigarning namida» ötküzületti. «Baal»lar dégen butlarga choqunghanda, herxil shehwaniy gunahlar shu «ibadet»ning bir qismi bolghan; ishlar hetta bezide tesewwur qilghusiz dehshetlik haldiki «insanni qurbanliq qilish»qa aylinip ketkenidi.

Mana bular Amos peyghember élip kelgen xewerlarning arqa körünüşlidir. Uning bundaq gunahlarni eyibleydighan bésharetliri we küchlük telimliri axirida özige küchlük düshmenlerni peyda qilghan, biraq u éghir yalghuzluq tartqan bolsimu, wezipisidin yanmidi. Uning kitabining özi uning jasaretlikige ispat bolidu; shübhisizki, uning xewerlirini Xudaning éytqanliri dep bilgenler ularni xatirlep uni bizgiche saqlidi.

Kitabning témisi

Amos bésharetlerni Israilning **qoshna** ellirining, jümlidin öz yurti Yehudaning gunahlririni körsitish bilen bashlaydu (1:2-2:16). Uning bu sözliri, shübhisizki, Israildiki anglichuchilarning estayidil diqqitige we alqishigha érishken. Andin u Israilning diqqitini öz gunahlririgha qaritip, mushu témini chöridep bésharet béridu. Amos «yuqiri jaylar»da qurbangahlarni qurush yaki hetta tawapkahlarnimu berpa qilish qatarliq gunahlarni eyibleshke anche küchimeydu. Chünki bular alliburun ikkinchi mesile bolup qalghanidi; Israilning Xudadin yiraqlashqanliqigha bolghan ispat ularning mushu «yuqiri jaylar»da we tawapkahlarda yürüzgen butpereslikidin, ularning kembeghellerge bolghan zulumxor muamilisidin we shehwaniyetchilikidin tépilidu. Amos beg-emirlerning we kahinlarning addiy puqralar ach-yalinchachliqta qalghan waqitlarda ötküzgen heshemetlik turmushlirigha tenbih béridu. Bizge we Amosning özige heyran qalarliq yéri shuki, ular bu adaletsizliklarni herterepte apashkara yürüzgen bolsimu, biraq ular yenila intayin «dindar», hetta esebiy derijidiki dindarlar idi. Amosning yetküzgen xewiri bolsa, ular towa qilmisa özliri we ularning dini exlet döwisidek süpürüp tashlinidu, dégendin ibaret idi. Uning ularning sanaqsiz qurbanliqliri we tügimes diniy paaliyetlirige qaritilghan eng meshhur béshariti mundaq: —

«Chünki siler Manga «köydürme qurbanliq»lar hem «ash hediye»liringlarni sunup atisanglarmu,

Men ularni qobul qilmaymen;

Silerning bordaq malliringlardin bolghan «inaqliq qurbanliqliringlar»gha qarimaymen.

Mendin munajatliringlarning sadalirini épkétinglar,

Chiltarliringlarning küylirini anglimaymen;

Buning ornida adalet sharqiratmidek,

Heqqaniyliq ebediy aqidighan éqimdek dolqunlusun!» (5:22-24)

Amos ulargha Xudaning jazalirining alliqachan ularning béshigha chüshkenlikini körsitidu; biraq ular buninggha diqqet qilishqa bek susluq qilidu. U bésharetliride, ulargha intayin qorqunchluq yer tewreshni alahide aldin'ala éytqan (1:1, 8:8, 9:1); bu yer tewresh 300 yilghiche untup kétilmigenidi («Zek.» 14:5). Xelq towa qilmisa, undaqta ular «Demeshq shehiridin yiraq»qa, yeni Asuriye impériyesige sürgün bolidu (5:27).

U yene ularning «Perwerdigarning küni» toghruluq: — «Shu küni bashqa «butperes eller» Xudaning qattiq jazasigha duch kélidu, biraq «Ibrahimning ewladliri, shuningdek Xudaning amraq xelqi bolghan bizler» yuqirigha kötürilimiz» — dégen milletchi, öz-özini aldaydighan qarashni biraqla yoqqa chiqiridu (5:18-20).

Uning «yekte-yégane bir oghulning matimi» (8:10), «Perwerdigarning sözlirini anglashqa bolghan qehetchilik» (8:11-14) we «Dawutning yiqilghan kepisini yéngibashtin tiklesh» (Israilning öz yurtigha, Xudaning yénigha qaytip kélishi we eslige keltürülüşhi: 9:11-15) toghrisidiki alahide bésharetliri toghruluq «qoshumche söz»imizde azraq toxtilimiz.

Mezmun: —

- (1) Kirish söz; téma (1:1-2)
- (2) Xudaning eller üstige chüshüridighan jazaliri (1:3-2:16)
- (3) Israilning gunahliri we kélidighan jazalar toghruluq besh xewer (3:1-6:14)
- (4) Amos körgen alamet körünüşler (7:1-9:15)



Amos

Amos peyghemberning bésharetliri

1¹ Uzziya Yehudagha, Yoashning oghli Yeroboam Israilgha padishah bolghan waqitlarda, yer tewreshdin ikki yil ilgiri, Tekoadiki charwichilar arisidiki Amosning Israil toghruluq éytqan sözliri: —

² U: «Perwerdigar Zion téghidin hörkireydu, Yérusalémdin awazini qoyuwétidu; Padichilarning otlaqliri matem tutidu, Karmel choqqisi ghazanglishidu» — dédi.

Xudaning Israilgha qoshna qowmlar üstidin hökümi Suriye heqqide

³ Perwerdigar mundaq deydu: —

«Demeshqning üç gunahi, berheq töt gunahi üçhün, uninggha chüshidighan jazani yandurmaymen,

Chünki ular Giléadtikilerni tömür tirniliq söremler bilen soqqanidi;

⁴ Shundaqla Hazaelning öyige bir ot ewetimen,

U Ben-Hadadning ordilirini yutuwalidu.

⁵ Demeshq derwazisidiki tömür baldaqni sunduruwétimen,

Awen jilghisida turghuchini, Beyt-Édende shahane hasisini tutquchini üzüp tashlaymen; Suriyening xelqi esirge chüshüp kirgha élip kétilidu, — deydu Perwerdigar.

Filistiye heqqide

⁶ Perwerdigar mundaq deydu: —

«Gaza shehirining üç gunahi, berheq töt gunahi üçhün, uninggha chüshidighan jazani yandurmaymen,

Chünki ular Édomgha tapshurup bérishke, barliq tutqunlarni esir qilip élip ketti..

1:1 «Amosning Israil toghruluq éytqan sözliri» — adette bu kitapta «Israil» Israilning «shimaliy padishahliq»ni körsitidu. Amos Yehudaning Tekoa yézisidin bolghini bilen yetküzidighan bésharetlirining köpinchisi «shimaliy padishahliq» toghruluqtur.

1:1 Zek. 14:5

1:2 «Perwerdigar Zion téghidin hörkireydu, Yérusalémdin awazini qoyuwétidu» — bu bésharet yer tewreshni körsetse kérek.

—«Karmel» bolsa Israilda höl-yéghin eng köp bolidighan jay; u «ghazanglashqan» bolsa, bashqa jaylar téximu shundaq bolatti.

1:2 Yer. 25:30; Yo. 3:16

1:3 «ular Suriyelikler Giléadtikilerni tömür tirniliq söremler bilen soqqanidi» — «2Pad.» 10:32-33, 13:3-5-ayette Giléadtikilerning Suriye teripidin tartqan azab-oqubetliri xatirilengen; mushu ayette tilgha élinghini shu bozek qilinishni körsetse kérek.

1:4 «Hazel» — Demeshq padishahi bolup, «Ben-Hadad» uning oghli idi.

1:5 «Awen jilghisida turghuchi» — bashqa birxil terjimisi «Rezillik jilghisida turghuchi» — démek, yeni Demeshqning padishahini ipadileydu. «Suriyening xelqi esirge chüshüp kirgha élip kétilidu» — «Kir» Mésopotamiye (hazirqi iraq) diki bir yurt. Suriyelikler eslide shu jaydin chiqqanidi (9:7-ayetni körüng).

1:5 2Pad. 16:9; Yesh. 17:1-11; Yer. 49:23-27

1:6 «Chünki ular Édomgha tapshurup bérishke, barliq tutqunlarni esir qilip élip ketti» — «tutqunlar» Israildin yaki Yehudadin tutqun qilinghan bir türküim kishiler bolsa kérek. Qarighanda Gazaning (yeni Filistiylerning) meqsiti Israillardin öch élish idi.

1:6 2Tar. 21:16, 17; 28:18

«Amos»

⁷ Hem Men Gazaning sépiligha ot ewetimen,
U uning ordilirini yutuwalidu;

⁸ Men Ashdodta turghuchini, Ashkélonda shahane hasini tutquchini üzüp tashlaymen,
Ekron shehirige qarshi qol kötürimen;
Filistiyelarning qalduqi yoqilidu, — deydu Reb Perwerdigar.

Tur shehiri heqqide

⁹ Perwerdigar mundaq deydu: —

«Turning üç gunahi, berheq töt gunahi üçün, uninggha chüshidighan jazani yandurmaymen,

Chünki ular barliq tutqunlarni Édomgha tapshuruwetti,
Shundaqla qérindashliq ehdisini ésigе almidi.

¹⁰ Hem Men Turning sépiligha ot ewetimen,
Ot uning ordilirini yutuwalidu.

Édom heqqide

¹¹ Perwerdigar mundaq deydu: —

«Édomning üç gunahi, berheq töt gunahi üçün, uninggha chüshidighan jazani yandurmaymen,

Chünki u barliq rehim-shepquetni tashliwétip,

Qilich bilen öz qérindishini qoghlighan;

U yirilghudek ghezpe bolup,

Derghezpe bolghan halitini hemishe saqlaydu;

¹² Hem Men Téman shehirige ot ewetimen,
Ot Bozrahning ordilirini yutuwalidu».

Ammoniyar heqqide

¹³ Perwerdigar mundaq deydu: —

«Ammonning üç gunahi, berheq töt gunahi üçün, uninggha chüshidighan jazani yandurmaymen,

Chünki ular chégrimizni kéngeytemiz dep, Giléadtiki hamilidar ayallarning qorsaqlirini yériwetti.

¹⁴ Hem Men Rabbahning sépiligha ot yaqimen,

Jeng künide qiya-chiyalar ichide,

Qara quyunning künide qattiq boran ichide,

Ot uning ordilirini yutuwalidu;

¹⁵ Hem ularning padishahi esirge chüshidu,

— U emirliri bilen bille esirge chüshidu, — deydu Perwerdigar.

1:9 «Chünki ular barliq tutqunlarni Édomgha tapshuruwetti, shundaqla qérindashliq ehdisini ésigе almidi» — bu «tutqunlar» belkim yene Israildin kelgen bolushi mumkin. «Ehde» — Sulayman padishah esli Turning padishahi bilen ehde tüzgenidi. Biraq tutqunlarning nedin kélishi, Turning kim bilen ehde tüzgenliki anche muhim emes; muhimi, Xuda ularni wediside turmasliqtek wijdansizliqi üçün jazalaydu.

1:11 «U yirilghudek ghezpe bolup,...» — bashqa birxil terjimisi: «U ghezep bilen hemishe ademlerni yirtiwétip,...».

1:13 «Chünki u chégrimizni kéngeytemiz dep, Giléadtiki hamilidar ayallarning qorsaqlirini yériwetti» — ular Giléadta turuwatqan bashqilarnimu öltürgen, elwette. Biraq ularning bu ajayib rehimsizlikning meqsiti, ulargha qayturma zerbe bergüdek héch adem, hetta bowaqlarningmu qalmasliqi üçün idi. Babilning padishahi Néboqadnesar miladiyedín ilgiriki 582-yili Rabbah shehirini weyran qiliwetti.

«Amos»

Moab heqqide

2¹ Perwerdigar mundaq deydu:
—«Moabning üç gunahi, berheq töt gunahi üçhün, uninggha chüshidighan jazani yandur-
maymen,
Chünki u Édomning padishahining ustixanlirini köydürüp hak qiliwetti.
² Hem Men Moab üstige ot ewetimen,
Ot Kériotning ordilirini yutuwalidu;
We Moab chuqan-sürenler bilen, qiya-chiyalar bilen, kanay sadasi bilen ölüdu.
³ We Men ularning hakimini arisidin üzüp tashlaymen,
Uning emirlirini uning bilen bille öltürüwétimen, — deydu Perwerdigar.

Yehuda heqqide

⁴ Perwerdigar mundaq deydu: —
«Yehudaning üç gunahi, berheq töt gunahi üçhün, uninggha chüshidighan jazani yandur-
maymen,
Chünki ular Perwerdigarning Tewrat-qanunini kemsitti,
Uningdiki belgilimilerge emel qilmidi;
Ularning saxtiliqliri özlirini adashturup qoydi; ularning ata-bowilirimu bulargha egship
mangghanidi..
⁵ Hem Men Yehuda üstige ot ewetimen,
Ot Yérusalémning ordilirini yutuwalidu.

Israil heqqide

⁶ Perwerdigar mundaq deydu: —
Israilning üç gunahi, berheq töt gunahi üçhün, uni jazasidin qayturmaymen,
Chünki ular heqqaniylarni kümüşke sétiwetti,
Yoqsul ademni bir jüp choruqqa sétiwetti;
⁷ Ular namratlarning béshidiki chang-topilirini bosh qoyuwetmeydu,
Ajiz möminlarning nésiwisini qayriwalidu;
Ata-bala ikkisi Méning muqeddes namimni bulghap, oxshash bir qizning yénigha teng baridu..
⁸ Ular qizlarni hemme qurbangahning yénigha élip béríp,
Qerzge renige qoyghan kiyim-kéчекler üstide ular bilen yatidu;
Ular öz ilahining öyide jerimane bilen alghan sharabni ichmekte..
⁹ Biraq Men Amoriylarni ularning aldidin halak qilghanmen,
Amoriylar kédír derixidek égiz, dub derixidek küchlük bolghan bolsimu,
Men üstidin uning méwisini, astidin yiltizlirini halak qildim.
¹⁰ Hem Amoriylarning zéminini igilishinglar üçhün,

2:4 «Ularning saxtiliqliri özlirini adashturup qoydi» — «saxtiliqliri» kéyinki geplerge qarighanda, ularning yasighan butlirini körsitidu.

2:7 «Ata-bala ikkisi Méning muqeddes namimni bulghap, oxshash bir qizning yénigha teng baridu» — bu ish pahishiwazliq bolupla qalmay, yene ularning butigha, yeni «Baal»gha birxil choqunush paaliyiti hésablinatti.

2:8 «Ular qizlarni hemme qurbangahning yénigha élip béríp, qerzge renige qoyghan kiyim-kéчекler üstide ular bilen yatidu; ular öz ilahining öyide jerimane bilen alghan sharabni ichmekte» — bu jumlide Amos ularning, bolupmu baylarning töt gunahini körsitidu: —

—(1) ularning (butlarga atap béghnishlighan) köp qurbanliqliri bar idi; (2) ular Musa peyghemberge chüshürilgen muqeddes qanungha xilapliq qilip, özlirige qerzdar bolghan namratlardin kiyim-kéчекlerini tartiwalidu («Mis.» 22:26, «Qan.» 24:12-17ni köriung); (3) ular butxanilarni sélip, butlarni özlirining Xudasi dep étirap qilghan; (4) ular haram yolda xeqtin jerimane alidu — u gunahlar belkim 6-ayette éytilghan «üch gunahi, töt gunahi»ni éniq toluqlap körsitip bérishi mumkin.

2:9 Chöl. 21:24; Qan. 2:31; Ye. 24:8

Silerni Misir zéminidin élip chiqip,
Qiriq yil chöl-bayawanda yéteklidim..

¹¹ Silerning oghulliringlardin bezilirini peyghember bolushqa,
Yigitliringlardin bezilirini «Nazariy» bolushqa turghuzdum.
Shundaq emesmu, i Israil baliliri? — deydu Perwerdigar..

¹² Biraq siler Nazariylargha sharab ichküzdunglar,
Hem peyghemberlerge: «peyghemberlik qilmanglar» — dep buyrudunglar.

¹³ Mana, Men silerni basimen,
Xuddi liq önche bézilghan harwa yerni basqandek, silerni básip turimen;

¹⁴ Hem chapqurlarningmu qachar yoli yoqaydu,

Palwan öz küchini ishlitelmeydu,
Zeberdes batur öz jénini qutquzalmaydu.

¹⁵ Oqyani tutquchi tik turalmaydu;

Yeltapan qachalmaydu,

Atqa mingüchi öz jénini qutquzalmaydu.

¹⁶ Palwanlar arisidiki eng jigerlik baturmu shu künide yalingach qéchip kétidu, — deydu Perwerdigar.

Herbir ishning sewebi bardur

3¹ Perwerdigar silerni eyiblep éytqan bu söz-kalamni anglanglar, i Israil baliliri,

² Yeni Men Misir zéminidin élip chiqarghan bu pütkül jemet: —

«Yer yuzidiki barliq jemetler arisidin peqet silerni tonup keldim;

Shunga üstünglarga barliq qebihlikliringlarning jazasini chüshürimen»..

Xitab hem muhakime

³ Ikki kishi bir niyette bolmisa, qandaqmu bille mangalisun?

⁴ Oljisi yoq shir ormanda hörkirendu?

Arslan héchnémini almighan bolsa uwisida huwlamdu?.

⁵ Tuzaqta yemchük bolmisa qush yerge yiqilamdu?

Alghudek nerse bolmisa, qismaq yerdin étiril chiqamdu?

⁶ Sheherde agah kaniyi chélinsa, xelq qorqamamdu?

Perwerdigar qilmighan bolsa, sheherge yamanliq chüshemdu?.

⁷ Reb Perwerdigar Öz qulliri bolghan peyghemberlerge awwal ashkarilimay turup,

2:10 «Silerni ... qiriq yil ... yéteklidim» — «Misirdin chiqish» we «Chöl-bayawandiki seper» boyiche ular chöl-bayawanda köp qétim Xudagha itaetsizlik, asyiliqmu qilghan. Xudaning shu künlere ularni tashliwetmigenliki uning méhri-shepqafige intayin zor ispat berdi we béridu.

2:10 Mis. 12:51

2:11 «Nazariy» — bu ademler alahide yol bilen (jümlidin sharab ichmey, chachlirini chüshürmey) waqitliq yaki ömürwayet özini Xudagha atap béghishlighan. Shunga ularning yürüsh-turushliri xeqlerge baqiy dunyani eslitip turatti («Chöl.» 6-babni köring).

2:12 Am. 7:12, 13

3:2 «Yer yuzidiki barliq jemetler arisidin peqet silerni tonup keldim; shunga üstünglarga barliq qebihlikliringlarning jazasini chüshürimen» — demek, Xuda insanlarga ata qilghan alahide imtiyazlarning herbiri özige xas alahide jawabkarliqini özi bilen bille élip kélidu.

3:4 «Oljisi yoq shir ormanda hörkirendu? Arslan héchnémini almighan bolsa uwisida huwlamdu?» — shirlar ikki ehwalda hörkireydu. (1) nishan qilghan owni qorqitip qozuqtek qaturup qoyush üçün; (2) ow-oljini alghandin kéyin bashqa yirtquch haywanlarga: «Bu méningki, uninggha chéqilma» dep agahlandürüsh üçün. Bizningche mushu yerde belkim birinchi mumkinchilikni bildürüdu (8-ayetni köring). Héchbolmighanda Israilgha «axirqi deqige», yeni towa qilishqa eng axirqi purset keldi; towa qilmisanglar Perwerdigar shirdek silerni Öz owi qilidu, dégenlik bolsa kérek.

3:6 Yesh. 45:7; Yigh. 3:37, 38

U héch ish qilmaydu.

⁸ Shir hörkirigen tursa, kim qorqmaydu?

Reb Perwerdigar söz qilghanda, kim Uning bésharitini yetküzmey turalaydu?

Xuda Israilni qorshaydighan dühmen bolup qaldi
«U burulupla ularning düshmini boldi» 3:9-4:16

⁹ Ashdodtiki qel'e-ordilarda,

Shundaqla Misirdiki qel'e-ordilarda élan qilip: —

«Samiyeh taghliri üstide yighilinglar,

Uning otturisidiki zor qiyqas-sürenlerni,

Uning ichidiki jebir-zulumlarni körüp béqinglar» — denglar.

¹⁰ — Ular heq ish qilishni bilmeydu — deydu Perwerdigar,

— Ular ordilirigha zulum-zorawanliq bilen tartiwalghanlirini hem oljilarni jughlighuchilar!

¹¹ Shunga Perwerdigar mundaq deydu: —

«Mana bir yaw! U zéminni qorshiwaldi!

U mudapiengni élip tashlaydu,

Qel'e-ordiliring bulang-talang qilinidu.

¹² Perwerdigar mundaq deydu: — Padichi shirning aghzidin qoyning ikki putini yaki quliqining

bir parchisini qutquzup alghandek,

Samariyide olturghan Israillarmu shundaq qutquzulidu,

— Sheherde peqet kariwatning bir burjiki,

Diwandiki bir parche Demeshq libasila qalidu!

¹³ — Anglanglar, Yaqupning jemetide guwahliq béringlar,

— deydu Reb Perwerdigar, samawi qoshunlarning Serdari bolghan Xuda,

¹⁴ — Men Israilning asiqliqlirini öz beshigha chüshürgen künide,

Beyt-El shehirining qurbangahlininimu jazalaymen;

Qurbangahning burjekliridiki münggüzler késiwétilip yerge chüshürüldü.

3:7 «Reb Perwerdigar Öz qulliri bolghan peyghemberlerge awwal ashkarilimay turup, U héch ish qilmaydu» — bu ayet Xudaning qilghan barliq ishleridiki intayin muhim bir prinsipni körsitidu. Bashqiche ipadilisek: — «Reb Perwerdigar qilmaqchi bolghan ishlerida, Öz qulliri bolghan peyghemberlerge aldi bilen bésharet bermey qalmaydu».

3:8 «Shir hörkirigen tursa, kim qorqmaydu? Reb Perwerdigar söz qilghanda, kim Uning bésharitini yetküzmey turalaydu?» — bu jümlige qarighanda «shir» téxi owni tutmighan oxshaydu — Towa qilishqa azraq waqit qaldi (4-ayetni qayta körüng).

3:9 «Ashdodtiki qel'e-ordilarda ... élan qilip: — «Samiyeh taghliri üstide yighilinglar, uning otturisidiki zor qiyqas-sürenlerni, uning ichidiki jebir-zulumlarni körüp béqinglar» — bu söz belkim uni anglighan Samariyediki hökümdarlargha hem baylarga bek éghir kelgen bolushi mumkin. Xuda qandaqmu Ashdodtiki «butperes, kapir» Filistiyelrini (hem Misirliqlarni) mushu hökümdarlarning Öz puqralirigha qilghan jebir-zulumlirini körüşke, yurtning kötürgen dad-peryadlirini anglashqa tekliip qilsun?

— «Qiyqas-sürenler» bolsa ikki bisliq söz — (1) yurtning dad-peryadlirini; (2) qorshilghan dühmenlerdin qorqush tüpeylidin kötürilgen qiyqas-sürenlerni bildüridu (11-ayetni körüng).

3:10 «Ular ordilirigha zulum-zorawanliq bilen tartiwalghanlirini hem oljilarni jughlighuchilar!» — bu belkim ikki bisliq söz bolup: — (1) hökümdarlar xeqlerini bozek qilish arqiliq özlirige olja toplighan; (2) ular shundaq qilghanliqidin, bu buliwalghan haram oljisi axirida öz beshigha dühmenlerning zulumliri, bulangchilighi bolup chüshidu.

3:12 «Samiyehide olturghan Israillarmu shundaq qutquzulidu, — sheherde peqet kariwatning bir burjiki, diwandiki bir parche Demeshq libasila qalidu!» — mushu ayetning ikkinchi qismining terjimiliri herxil, biraq umumiy menisi bir-birige yéqin kélidu. Samariyedikilerning ongda yétip eysh-ishretlik turmushida ishletken buyumlriridin nahayiti az bir qismi qélip qalidu.

3:13 «Anglanglar, Yaqupning jemetide guwahliq béringlar,...» — bu Xudaning héliqi téxiche «butperes, kapir» bolghan Ashdodtikilerge qilghan sözi.

3:14 «Beyt-El shehirining qurbangahlininimu jazalaymen; qurbangahning burjekliridiki münggüzler késiwétilip yerge chüshürüldü» — bésharetтин 150 yil ilgiri «Yeroboam I», Israil (shimaliy padishahliq)ning tunji padishahi Beyt-El shehiride bir kalisman butni yasap, uni «Perwerdigar Xudayimiz» dep atap, uning aldigha bir qurbanliq supisini (qurbangah) yasighan. Amosning sözige qarighanda bu qurbangahning yénigha xéli köp qurbangahlar qoshup sélinghan. Qurbangahning her töt burjiki bir münggüz békitilgen.

¹⁵ Men «Qishliq Saray» we «Yazliq Saray»ni biraqla uruwétimen;
Pil chishi öylermu yoqilip kétidu,
Köpligen öyler tügishidu, — deydu Perwerdigar.

Samariyediki ayallargha we pütkül ahalige bolghan agahlar

4¹ I Bashandiki inekler,
Samarie téghida turup, namratlarni xarlawatqan, miskinlerni éziwatqanlar,
Xojilirigha: «Sharabni élip kélinglar, biz ichimiz» deydiqanlar,
Bu sözni anglanglar: —

² Reb Perwerdigar Öz pak-muqeddesliki bilen qesem ichkenki,
Mana, béshinglarga shundaq künler chüshiduki,
U silerni ilmekler bilen,
Neslinglarni changgaklar bilen élip kétidu.

³ Hem siler ayallar herbiringlar sépilning shoraliridin qisilip ötüp,
Udul méngip tikiwétisiler;
We siler Harmon terepke chörüwétisiler, — deydu Perwerdigar.

⁴ Emdi Beyt-Elge kélinglar, asiyliq qilinglar!
Gilgaldimu asiyliqni köpeytinglar!
Etigende qurbanliqliringlarni,
Her üçinchi küni silerning «onidin bir» ülüş öshriliringlarni élip kélinglar.

⁵ «Teshekkür qurbanliqi»ni xémirturuch bilen bille köydüringlar —
Siler «xalis qurbanliqlar»inglarni jakarlap maxtinip yürünglar;
Chünki bundaq qilishqa amraqsiler, i Israillar! — deydu Reb Perwerdigar.

⁶ «Men hemme sheherliringlarda «chishning pakizliqi»ni chüshürdüm,
Hemme yéringlarda silerni ash-nangha bolghan hajetmen qildim;
Biraq siler yenila yéningha qaytmidinglar, — deydu Perwerdigar;

⁷ Hosulgha üç ayla qalghan bolsimu, silerdin yamghurni tartiwélip bermedim;
Bir sheher üstige yamghur yaghdurdum,

3:15 «Men «Qishliq Saray» we «Yazliq Saray»ni biraqla uruwétimen» — «qishliq saray», «yazliq saray» padishah dem alidighan jaylar bolsa kérek. «Köpligen öyler» — qarighanda köpligen ademler kembeghel bolup makansiz qalghan. Shu waqitlarda, baylar köp öylerini salghan.

4:1 «Bashandiki inekler» — bu «inekler» Samariyediki baylarning qiz-ayallarini körsitidu. Bashan bolsa sémez, saghlam kaliliri bilen dangqi chiqqan rayon.

4:2 «Mana, béshinglarga shundaq künler chüshiduki, U silerni ilmekler bilen, neslinglarni changgaklar bilen élip kétidu» — Samariye xelqi axirida Asuriye padishahigha esirge chüshidu; Asuriye padishahining esirlerning kalpuqliridin ilmekni ötküzüp ularni yétekleydighan rehimsiz aditi bar idi.

4:3 «We siler Harmon terepke chörüwétisiler» — «Harmon» bizge hazir namelum bir sheher.

4:4 «Emdi Beyt-Elge kélinglar, asiyliq qilinglar! Gilgaldimu asiyliqni köpeytinglar!» — Béyt-El we Gilgal (shundaqla shimaliy terepte «Dan» shehiri, jenubiy terepte Beer-Sheba shehiri) xelqler köp ziyaret qilidighan but tawapghani idi.

4:4 Hosh. 12:12

4:5 ««Teshekkür qurbanliqi»ni xémirturuch bilen bille köydüringlar» — qurbanliqlarni xémirturuch salghan nersiler bilen bille sunushqa qet'iy bolmaytti («Law.» 2:11). «Siler «xalis qurbanliqlar»inglarni jakarlap maxtinip yürünglar; chünki bundaq qilishqa amraqsiler, i Israillar!» — 4- hem 5-ayette éytighan qurbanliqlar hemde her kishining kirimidin «onidin biri»ni her üç yilda Xudagha atap béghishlishi, eslide Musa peyghemberge chüshürülgen qanunda békitilgenidi. Biraq Israillar hazir bularni öz butlirigha atap béghishlawatidu. Esli xémirturuch sélip qilinghan ash hediyelelarni qurbanliqlargha qoshup sunush men'i qilinghanidi.

—Bu sözlerge qarighanda ular mushu paaliyetlerde özlirini xéli «teqwadar» körsetmekchi bolup, «ixtiyariy qurbanliq»larni köp qilghan oxshaydu.

4:5 Law. 2:1, 15; 7:13

4:6 «Men hemme sheherliringlarda «chishning pakizliqi»ni chüshürdüm» — démek ularda yégudek nerse yoq.

Yene bir sheherge yaghdurmidim;
 Bir parche yer üstige yamghur yaghdı;
 Yene bir parche yer yamghursız qaghjirap qaldi;
⁸ Shuning bilen ikki, üç sheherning puqraliri su tilep bashqa bir sheherge elengship bardi,
 Lékin qanmidi;
 Biraq siler yénimgha yenila qaytmidinglar, — deydu Perwerdigar;
⁹ Men silerni judun hem hal apiti bilen urdum;
 «Ghajilighuchi qurt»lar nurghunlighan béghinglar, üzümzarliringlar, enjür derexliringlar hem
 zeytün derexliringlarni yep ketki;
 Biraq siler yénimgha yenila qaytmidinglar, — deydu Perwerdigar;
¹⁰ Men aranglarga Misirgha chüshürülgen apetlerde apetni ewettim;
 Yigitliringlarni qilich bilen öltürgüzdüm,
 Atliringlarni olja bolushqa qoyuwettim;
 Men qarargahinglardin jesetlerning sésiqchiliqini purutuwettim,
 Uni dimighinglarchimu kirgüzdüm,
 Biraq siler yénimgha yenila qaytmidinglar, — deydu Perwerdigar;
¹¹ Men aranglardin bezilerni Xuda Sodom we Gomorra sheherlirini örüwetkinidek örüwettim,
 Shuning bilen siler ottin tartiwélinghan bir chuchula otundek bolup qaldinglar;
 Biraq yénimgha yenila qaytmidinglar, — deydu Perwerdigar;
¹² Shunga Men sanga shundaq qilishim kérek dewatimen, i Israil;
 Men buni sanga qilidighanliqim tüpeylidin,
 Xudaying bilen körüshüshke teyyarlan, i Israil!
¹³ Chünki mana, taghlarni Shekillendürgüchi,
 Shamalni Yaratquchi,
 Insangha özlirining oy-pikrining néme ikenlikini Ayan Qilghuchi,
 Tang seherni qarangghuluqqa Aylandurghuchi,
 Yer yüzidiki yuqiri jaylarning üstide dessep yürgüchi del Shudur,
 Perwerdigar, samawi qoshunlarning Serdari bolghan Xuda Uning namidur!.

Üch tawapghah toghruluq

5¹ I Israil jemeti, bu sözni,
 Yeni Men sen toghruluq oquydighan bir mersiyeni anglap qoy: —

4:9 «Men silerni judun hem hal apiti bilen urdum» — «hal apiti» ziraetlerning birxil késili.

4:9 Qan. 28:22; Yo. 1:4

4:10 «Men aranglarga Misirgha chüshürülgen apetlerde apetni ewettim» — bashqa birxil terjimisi «Men (esli) Misirgha chüshürgen waba késilini ewettim» (démek, Musa peyghember dewride Misirgha chüshken wabalarni béshinglarchimu chüzürdüm) «atliringlarni olja bolushqa qoyuwettim» — bashqa birxil terjimisi «Ularni (démek, yigitliringlarni) siler buliwalghan atlar bilen bille öltürgüzdüm».

4:11 «Men aranglardin bezilerni Xuda Sodom we Gomorra sheherlirini örüwetkinidek örüwettim» — «Men ... bezilerni Xuda ... örüwetkinidek örüwettim» — bu yerde söz qiliwatqan kim? Bizningche mushu bésharetni Mesih Özi bergen bolsa kérek.

4:11 Yar. 19:24; Yesh. 13:19

4:12 «Xudaying bilen körüshüshke teyyarlan!» — gerche belkim waqit-peyti shunche kéchikkini bilen, Xuda yenila ular bilen körüshüshke teyyar turidu, yenila (bu heqiqeten ademni heyran qaldiridu) ulargha méhir-sheppet körsitishke teyyar turidu, dégenlik bolsa kérek, dep qaraymiz (Tewratte adette: «Xuda bilen körüshüsh» dégen menide).

—Biraq bezi ailmlar bu jumlini Xudaning pat arida chüshüridighan jazasini körsitidu, dep qaraydu.

4:13 «Insangha özlirining oy-pikrining néme ikenlikini ayan qilghuchi» — ibraniy tilida «Insangha uning oy-pikrining néme ikenlikini...» déyilidu. Shunga bashqa birxil terjimisi: «Insangha özining (Xudaning) oy-pikrining néme ikenlikini...».

—Biraq biz «uning oy-pikri» dégenlik Xudaning oy-pikirlirini emes, belki ademlerningkini körsitidu, dep qaraymiz.

—«Tang seherni qarangghuluqqa aylandurghuchi» — yaki «Qarangghuluqni tang seher qilghuchi».

4:13 Nah. 1:3

² «Pak qiz Israil yiqildi;
U qaytidin ornidin turmaydu;
U öz tupriqigha tashlangan,
Uni turghuzup yöligüchi yoqtur».

³ Chünki Reb Perwerdigar mundaq deydu: —

Israilning ming leshker chiqqan bir shehirining yüz leshkiri tirik qalidu;
Yüz leshker chiqqan bir shehirining Israil jemeti üçhün on leshkiri tirik qalidu;

⁴ Chünki Perwerdigar Israil jemetige mundaq deydu: —

Méni izdenglar, hayatqa érishisiler;

⁵ Beyt-Elni izdimenglar,

Gilgalghimu barmanglar,

Beer-Shébagha seper qilmanglar;

Chünki Gilgal esirge élinip sürgün qilinmay qalmaydu,

Beyt-El yoqqa chiqidu..

⁶ Perwerdigarni izdenglar, hayatqa érishisiler;

Bolmisa U Yüsüp jemeti ichide ot kebi partlap, uni yep kétidu,

Hem Beyt-Elde otni öchürgüdek adem tépilmaydu.

⁷ I adaletni emenge aylandurghuchi,

Heqqaniyliqni yerge tashlighuchilar,.

⁸ Siler Orion yultuz türkümi we Qelb yultuz topini Yaratquchi,

Ölüm kölenggisini tang nurigha Aylandurghuchi,

Kündüzni qarangghuluq bilen kéchige Aylandurghuchi,

Déngizdiki sularni chaqirip, ularni yer yüzige Quyghuchini izdenglar;

Perwerdigar Uning namidur..

⁹ U baturlar üstige tuyuqsiz halaketni partlitidu,

Istihkam üstige halaket chüshüridu.

¹⁰ Shu Israillar sheher derwazisida tenbih béridighanlarga öch,

Durus sözleydighanlardin yirginidu..

¹¹ Emdi siler namratlarni ézip,

Ulardin bughday «hediye»lerni aldinglar!

Oyulghan tashlardin öylerni saldinglar,

Biraq ularda turmaysiler;

Siler güzelüzümzarlarni berpa qilghansiler,

Biraq ularning sharabini ichelmeysiler..

¹² Chünki silerning asiyligirlarning qanchilik köplükini,

5:5 «Beyt-Elni izdimenglar, Gilgalghimu barmanglar, Beer-Shébagha seper qilmanglar» — Beyt-El, Gilgal hem Beer-Shéba Israillar üçhün üç tawabgahqa aylanganidi. Bu üç jaygha bérip qurbanliq qilish qatarliqlar «tawap qilish»tek «sawabliq ish» dep qaralghan. Bu üç jay Ibrahim, Ishaq, Yaqub, Yeshua qatarliq peyghemberlerning tarixi bilen zich munasiwetlik bolghan jaylardur. Tewratta, bundaq «tawap qilish» ishlirining hemmisi xorapilyliq dep qarilidu.

—Amos bu yerde söz oyuni qilidu, «Gilgal esirge chüshidu» deydu. Bu ibranijiy tilida «Gilgal galah-galah» dégen bilen ipadilidu. «Beyt-El yoqqa chiqidu» dégenning «Beyt-El «yoq» (yoqqa barawer bolghan) bir butqa oxshap qalidu» dégen ichki menisi bar.

5:5 Am. 4:4

5:7 «I adaletni emenge aylandurghuchi» — «emen» dégen achchiq bir ösümlük bolghachqa, mushu yerde ademlerge qayghu-hesretni épkélidighan adaletsizlikni bildüridu.

5:8 Ayup 9:9; 38:31; Am. 9:6

5:10 «Shu Israillar sheher derwazisida tenbih béridighanlarga öch,...» — «sheher derwazisi» sheherdiki aqsqaqallar olturidighan, erz-dewalarni anglaydighan, soraq qilidighan jay.

5:11 «Emdi siler namratlarni ézip,...» — ibranijiy tilida «Emdi siler namratlarni dessep,...».

—Bashqa birxil terjimisi «Namratlardan éghir ijare heqqi élip,...».

5:11 Zef. 1:13

«Amos»

Silerning gunahinglarning qanchilik zor ikenlikini obdan bilimen;
Ular heqqaniy ademni ézidu,
Ular para yeydu,
Sheher derwazisida miskinlarning heqqini qayriwalidu.
¹³ Shunga bundaq dewrde «pemlik adem» süküt qilidu;
Chünki u rezil bir dewrdur..

¹⁴ Hayat yashash üçhün yamanliqni emes, méhribanliq-yaxshiliqni izdenglar;
Shundaq bolghanda siler déginginglardek,
Samawi qoshunlarning Serdari bolghan Perwerdigar heqiqeten siler bilen bille bolidu.
¹⁵ Yamanliqtin nepretlininglar, méhribanliq-yaxshiliqni söyünglar,
Sheher derwazisida adaletni ornitinglar;
Shundaq qilghanda Perwerdigar, samawi qoshunlarning Serdari bolghan Xuda belkim Yüsüpning qaldisigha shapaet körsiter..

¹⁶ Shunga Perwerdigar, samawi qoshunlarning Serdari bolghan Xuda Reb mundaq deydu: —
«Barliq keng reste-bazarlarda ah-zarlar anglinidu;
Ular hemme kochilarda «Way... way!...» dep awazini kötüridu;
Ular déhqanlarnimu matem tutushqa,
Ah-zarlar kötürgüchi «ustilar»ni yighlashqa chaqiridu.
¹⁷ Hem barliq üzümlarlimu ah-zarlar kötürüldü;
Chünki Men Özüm aranglardin ötüp kétimen» — deydu Perwerdigar..

Perwerdigarning küni

¹⁸ Perwerdigarning künige teqezzar bolghan silerge way!
Perwerdigarning küni silerge qandaq aqiwetlerni keltürer?
U yoruqluq emes, belki qarangghuluq élip kélidu..

¹⁹ U küni birsi shirdin qéchip, éyiqqa uchrup,
Andin öyige kirip, qoli bilen tamgha yölengende,
Yilan uni chaqqandek bir ish bolidu!

²⁰ Perwerdigarning küni yoruqluq emes, belki qarangghuluqla élip kélidu emesmu?
Uningda peqet qarangghuluqla bolup, yoruqluq héch bolmaydighu?!

Bihude héyt-bayramlar

²¹ Héytlinglarga nepretlinimen, ulardin bizar boldum,
Ibadet sorunliringlarning puriqini purighum yoq..

5:13 «**pemlik adem**» süküt qilidu — mushu «pemlik adem» belkim «öz bixeterliki yaki menpeetini közlep yürüdidighan adem» dégen menide. Yuqiriqi 10-, 12-ayetni körüng. Buninggha qarighanda, Amos peyghemberning «épi yoq» oxshaydu, chünki u op'ochuq halda rezil hökümdarlargha, baylarga tenbih bermekte.

5:15 «**...Xuda belkim Yüsüpnig qaldisigha shapaet körsiter**» — «Yüsüpnig qaldisi» shimaliy padishahliq bolghan «Israil»din qaldurulghanlarni körsitidu. Yüsüptin törülgen Efraim we Manassehdin Israil ichidiki eng chong qebililer chiqqan.

5:15 Zeb. 34:14-15; 97:10; Rim. 12:9

5:17 «**Men Özüm aranglardin ötüp kétimen**» — «Mis.» 12:12de, Perwerdigarning Israilgha «Men Misirni kézip ötimen» dep Misirliqlargha ölim jazasini yürügüzgenlikige oxshash, U hazir **Öz xelqi** arisidin «ötüp kétip», Öz jazasini élip baridu.

5:18 «**Perwerdigarning künige teqezzar bolghan silerge way!**» — Amos dewridikiler Tewrattiki «Obadiya» hem «Yoél» peyghemberlerning yazmiliridin «Perwerdigarning küni»ni xata chüshinip, belkim «Xuda hemme «kapir ejnebiy» ellerni qattiq uridu, «Xudaning xelqi bolghan bizler» kötürülimiz» dégen irqchi, bimene köz-qarashta bolghanidi. Amos bu küñ bolsa, gunahtin towa qilmighan herbir ademege jaza élip kélidu, deydu.

5:18 Yer. 30:7; Yo. 2:2; Zef. 1:15

5:21 Yesh. 1:11; Yer. 6:20

²² Chünki siler Manga «köydürme qurbanliq»lar hem «ash hediye»liringlarni sunup atisanglarmu,

Men ularni qobul qilmaymen;

Silerning bordaq malliringlar bilan qilghan «inaqliq qurbanliqliringlar»gha qarimaymen.

²³ Mendin munajatliringlarning sadalirini épkétinglar,

Chiltarliringlarning küylirini anglimaymen;

²⁴ Buning ornida adalet xuddi sharqiratmidek,

Heqqaniylik ebediy aqidighan éqimdek dolqunlisun!

²⁵ Siler chöl-bayawandiki qiriq yilda qilghan qurbanliq-hediyilerni Manga élip keldinglarmu, i Israil jemeti?!..

²⁶ Berheq, siler «Sukkot» dégen padishahinglar, hem «Qiu» dégen butliringlarni, yeni «Yultuz ilahi»nglarni kôtürüp mangdinglar!

²⁷ Ermdi Men silerni esir qilip, Demeshqtin yiraqlargha sürgün qildurimen,

— deydu «Samawi qoshunlarning Serdari bolghan Xuda» dégen nam bilen atalghan Perwerdigar.

Israilning hakim-hökümdarligiriga way!

6¹ I Zionda xatirjem olturghanlar hem Samariye téghigha tayinip aman-ésen yashighanlar!
I ellerning kattisining erbabliri!

Israil jemeti silerni izdep kélidu —

— Silerning halinglarga way!

² Siler xelqçe: — «Kalneh shehirige bérip körünglar;

Shu yerdin «büyük Xamat» shehirige béringlar,

Andin Filistiyelarning shehiri Gatqa chühüp béqinglar;

Bular silerning ikki padishahliqinglardin ewzelmu?

Ularning chégrisi silerningkidin kengmu?» — dep maxtinip sözleysiler..

³ I yaman künni kéchiktürmekchi bolghanlar!

Siler jebir-zulumniing hökümraniqini ornitip, uni özünglarga yéqin qilmaqchi bolisiler.

⁴ Pil chishida neqishlengen kariwatlar üstide yatisiler,

Diwanliringlar üstide kérilip yatisiler,

Pada topidin paxlanlarni,

Kala qotanliridin mozayni tallap yeysiler,

5:25 «Siler chöl-bayawandiki qiriq yilda qilghan qurbanliq-hediyilerni manga élip keldinglarmu, i Israil jemeti?!» — Musa peyghemberning yétekchilikide chöl-bayawanda bolghan dewrde, Israillar chöl-bayawanda qurbanliqlarni qilip kelgen bolsimu, Israil bu ayettin shuni bileymizki, ular bu qurbanliqlarni Xuda üçhün atighan emes («Manga élip keldinglarmu?»); bu ishlar peqetla bir «diniy paaliyet» yusunida élip bérilghan, xalas.

5:25 Ros. 7:42

5:26 «Berheq, siler ... «Yultuz ilahi»nglarni kôtürüp mangdinglar!» — pütükl ayetning terjimiliri köp xil. Biraq asasiy menisi oxshash, Israil Musa peyghember dewridin tartip könglidiki butpereslikni héch tashlimighan. Ayette éytilghan butlar asasen Mésopotamiye, yeni Babil rayonidiki butlardur. Shunga Xudaning ulargha bériddighan jazasi (27-ayet) ularni Babilgha esir qildurup, shu yerge sürgün qildurushtin ibaret bolidu.

6:1 Mis. 19:5; Yer. 2:3

6:2 «bular silerning ikki padishahliqinglardin ewzelmu?» — «ikki padishahliq» — birinchisi shimaliy padishahliq — Israil, paytexti Samariye; ikkinchisi jenubiy padishahliq — Yehuda, paytexti Yérusalém.

—«Siler xelqçe:... maxtinip sözleysiler» dégen sözler eslidiki tékistte yoq. Bu ayette aydinglashturushqa tégishlik bir mesile bar: — ayettiki sözlerni Amos éytqanmu yaki Samariyediki emirler Samariyening bixeterliki toghruluq maxtinip éytqanmu? Bizningche Samariyediki emirler éytqan bolushi kérek; chünki eger peyghember agahlاندurush terizide sorighan bolsa, soalning eksiche sorighan bolatti, — Yeni «Bu sheherler silerning ikki padishahliqinglardin ajizmu?» dep sorighan bolatti. Shunga bu sözlerni qoshtuq. Bu üç sheherning hemmisi dushmanning hujumigha duch kélip, andin ghulighan bolsa kérek — biraq hazirghiche bu ishlar toghruluq tarixiy xatiriler yoq.

6:3 Ez. 12:27; Am. 5:18

- ⁵ Chiltar ahangigha tengkesh qilib éytisiler,
Dawuttek özünglarga sazlarni ijad qilisiler,
- ⁶ Sharabni chinilep-chinilep ichisiler,
Özünglarga serxil mayliq etirlerni sürisiler,
— Biraq könglünglar Yüsüp jemetining ziyan-zexmiti üçün héch azablanmaydu.
- ⁷ Shunga ular tunji esirge chüshkenler arisida esirge élinidu;
Kérlip yatqanlarning eysh-ishriti axirlishidu.
- ⁸ Reb Perwerdigar Öz hayati bilen qesem qilghanki,
— deydu Perwerdigar, samawi qoshunlarning Serdari bolghan Xuda,
— Men Yaqupning ghururidin bizar boldum,
Uning orda-istihkamliridin nepretlinimen;
Men bu sheherni, shundaqla uningdiki hemmini düshmenge tengla ötküzüp bérimen;
- ⁹ We emelge ashuruliduki,
Bir öyde on adem bolup qalsa, bu oneylenmu ölidu.
- ¹⁰ Eger melum bir ölgüchining tughqini, yeni ölgüchining jesitini köydürüşke mes'ul kishi ustixanlarni kötürüp öydin chiqiwétip, öy ichidiki yene birsidin:
— «Qéshingda yene birsi barmu?» dep sorisa, u «Yoq» deydu,
Andin tughqini yene: «Süküt! Perwerdigarning namini tilgha élishimizgha bolmaydu!» — deydu.
- ¹¹ Sewebi, Perwerdigar buyruq chüshüridu,
We chong öyni pare-pare qiliwétidu,
Kichik öynimu chak-chékidin yérip chéqiwétidu.
- ¹² Atlar tash üstide chapalamdu?
Ademler ashu yerni kalilar bilen aghduralamdu?
Biraq siler adaletni öt süyige,
Heqqaniyliqning méwisini emenge aylandurghansiler —
- ¹³ — Yoq bir nersidin shadlinip ketkensiler,
«Öz küchimizge tayinip qudretke ige bolghanmiz» — dégensiler.¹⁴ Chünki mana, i Israil jemeti,

6:5 Yesh. 5:12

6:6 Yesh. 5:11,12

6:7 «Shunga ular tunji esirge chüshkenler arisida esirge élinidu; kérlip yatqanlarning eysh-ishriti axirlishidu» — tarixiy melumatlardin qarighanda, Asuriye impériyesi melum bir yurtqa tajawuz qilghanda, awwal shu yurttiki mötiwerlerni esir qilip ép kétish aditi bar idi.

6:7 Yesh. 5:13

6:9 «Bir öyde on adem bolup qalsa, bu oneylenmu ölidu» — 5:3ni körtüing.

6:10 «melum bir ölgüchining tughqini...» — ibranij tilida «melum bir ölgüchining taghisi...».

—«... Jesitini köydürüşke mes'ul kishi ustixanlarni kötürüp öydin chiqiwétip, öy ichidiki yene birsidin: — «qéshingda yene birsi barmu?» dep sorisa, u «yoq» deydu, andin tughqini yene: «süküt! Perwerdigarning namini tilgha élishimizgha bolmaydu!» — deydu» — Yehudiy xelqi adette jesetlerni kömidu, «jesetni köydürüş»ni öch köridu. «Jesitini köydürüş» dégen ish ularning béshigha nahayiti éghir apet chüshidighanliqini körsitidu; shuning bilen ularning jesetlerni kümüshke qet'iy waqti chiqmaydu, démekchi. Shunga bu bésharet Samariyening nahayiti jiddi, béchare ehwalgha chüshidighanliqini körsitidu. Uning üstige, jeset öyde uzunghiche turghan — hazir peqet «ustixanlar»la qalghan. Hayat qalghan kishiler shundaq qorqiduki, ular Perwerdigarning namini éytishqimu pétinalmaydighan bolup qalidu.

—Qiziq bir ish shuki, uzundin tartip, bolupmu Yérusalémning Eysa Mesihning ölümidin keyinki weyran qilinishidin keyin, Yehudiylar «Yahweh» (Perwerdigar) dégen isimni ishlitishke pétinalmaydu.

6:11 «Perwerdigar... chong öyni pare-pare qiliwétidu, kichik öynimu chak-chékidin yérip chéqiwétidu» — hakim-hökümdarlarning, emeldarlarning gunahliri hamam bashqilarni öz gunahlirigha chétildurup qoyidu; shu wejidin «kichik öyler»mu jazagha uchrap kétidu.

6:12 «...adaletni öt süyige, heqqaniyliqni emenge aylandurghansiler» — mushu ibarining menisi 5-bab, 7-ayetning menisige oxshashur.

6:12 Am. 5:7

6:13 «Yoq bir nerse» — bizningche, shübhisizki, ularning butlirini körsitidu.

—Pütkül ayetning bashqa birxil terjimisi: ««Lo-debar shehirini élip shadlanghaniduq, Karnaim shehirinimu öz küchimizge tayinip alduquq?» — dégensiler».

— deydu Perwerdigar, samawi qoshunlarning Serdari bolghan Xuda,
— Men siler bilen qarshilishidighan bir elni turghuzimen;
Ular Xamat shehirining dawinidin Arabah éqimighiche silerni xarlaydu.

Amosning dualiri — Xudaning qarari

7¹ Reb Perwerdigar manga körsettiki —
Kéyinki ot-chöp bash tartqan waqtida, mana U chéketkilerni yasidi (bu padishah öziye ot-chöp orghandin kéyinki, ikkinchi qétimlik ot-chöp ösken waqit idi).² hem shundaq boldiki, chéketkiler zémindiki ot-chöpni qaldurmay yewetkendin kéyin, men: —

«I Reb Perwerdigar, ötünüp qalay, kechürgeysen! Yaqup qandaqmu chidiyalaydu? U kichik tursa!» — dédim.

³ Perwerdigar emdi undaq qilishtin yandi: «Emdi undaq bolmaydu» — dédi Perwerdigar.

⁴ Reb Perwerdigar manga körsetti —

Mana, Reb Perwerdigar xelqi bilen küresh qilishqa otni chaqirdi;

Ot hetta chongqur déngiznimu qurutti,

Miras bolghan zéminnimu yep ketti;

⁵ Emdi men: —

«I Reb Perwerdigar, ötünüp qalay, toxtighaysen! Yaqup qandaqmu chidiyalaydu? U kichik tursa!» — dédim.

⁶ Perwerdigar shundaq qilishtin yandi: «Emdi undaq bolmaydu» — dédi Reb Perwerdigar.

⁷ Emdi U manga mundaq bir ishni körsetti —

We mana, Reb tik ölchigüch yip bilen qopurulghan tam tüwide,

Qolida tik ölchigüch yipni tutqiniche turatti;⁸ we Perwerdigar mendin: —

«Amos, némini kördung?» dep soridi.

Men: «Tik ölchigüch yipni» — dédim.

Reb: «Men yene Öz xelqim Israil otturisigha tik ölchigüch yipni tikleymen; Men yene ularni jazalimay ötüp ketmeymen;

⁹ Hem Ishaqning «yuqiri jayliri» halak bolidu,

Israilning tawapgahliri weyran qilinidu;

Yeroboam jemetige qilich bilen hujum qilishqa ornumdin turimen» — dédi.

Amosning butpereslarning tawapgahi bolup qalghan Beyt-Elning kahini, yeni «shimaliy padishahliq» Israilning «bash kahini» Amaziya bilen bolghan kürishi

¹⁰ Shuning bilen Beyt-Eldiki kahin Amaziya Israil padishahi Yeroboamgha xewer yollap: —

«Amos Israil jemeti arisida turupmu silige suyiquest qildi; zémin uning qilghan barliq geplirini kötürelmeydu. ¹¹ Chünki Amos: — «Yeroboam qilichta ölidu, Israil esirge élinip öz zéminidin sürgün bolmay qalmaydu!» — deydu» — dédi.

6:14 «Men siler bilen qarshilishidighan bir elni turghuzimen» — «bir el» Asuriye impériyesini körsitidu.

7:1 «Reb Perwerdigar manga körsettiki — kéyinki ot-chöp bash tartqan waqtida, mana u chéketkilerni yasidi...» — bu ishni (shundaqla -4-, 7- we 8:1-ayettiki ishlarnimu) Amos bésharetlik ghayibane körünüshte körgen bolsa kérek. Chünki 3-, 6-ayette Perwerdigar «bundaq ishtin» yanidu.

7:9 «Ishaqning «yuqiri jayliri» halak bolidu» — «yuqiri jaylar» tagh choqqiliri qatarliq jaylarda Xudagha qurbanliq qilish eslide Musa peyghemberge chüshürülgen qanunda men'i qilinghanidi. Shundaqtimu, Israil men Yehudadikiler xéli burunla tagh choqqiliri üstide Perwerdigargha qurbanliq qilib ibadet qilishqa bashlighanidi. Kéyin ular mushu «yuqiri jaylar»da butqa choqunushqa bashlidi.

7:11 «Chünki Amos: — «Yeroboam qilichta ölidu, Israil esirge élinip öz zéminidin sürgün bolmay qalmaydu!» — deydu» — emeliyette Amos: — «Perwerdigar Yeroboamning jemetige qilich bilen hujum qilidu» — dégenidi (9-ayet).

¹² Andin Amaziya Amosqa: — Hey aldin körgüchi! Bes, yoqal, Yehuda zéminigha qach, ashu yerde bésharet bérip, shu yerde nan tépiz ye! ¹³ Biraq Beyt-Elde yene bésharet berme; chünki u padishahning tawapgahi, shahliq öydur, — dédi.

¹⁴ Amos Amaziyağa jawab bérip mundaq dédi: —

«Men esli peyghember emes idim, yaki peyghemberning oghlimu emesmen; belki men bir charwichi, shundaqla éren derexlirining méwisini tergüchi idim. ¹⁵ Biraq pada béqiwatqan chéghimda Perwerdigar méni Öz ilkige aldi we manga: «Barghin, xelqim Israilgha bésharet ber» — dédi. ¹⁶ Emdi, i Amaziya, Perwerdigarning sözige qulaq sal! Sen manga: «Israilni eyibleydighan bésharetlerni berme, Ishaq jemetini eyibleydighan sözlerni éytma», déding. ¹⁷ Shunga Perwerdigar mundaq deydu: —

«Séning ayalning sheherde pahishe bolidu, oghul-qizliring qilich bilen qirilidu we zémining ölchesh tanisi tartilishi bilen parchilinidu; sen napak bir zéminda ölisen; we Israil esirge élinip öz zéminidin sürgün bolmay qalmaydu».

Kélidighan jazalar

8¹ Reb Perwerdigar manga mundaq bir ishni körsetti; mana, bir séwet yazliq méwe. ² Andin U mendin: Amos, némini kördung? — dep soridi.

Men: «Bir séwet yazliq méwini» — dédim.

Perwerdigar manga: Emdi xelqim Israilgha zawal yetti; Men yene ularni jazalimay ötüp ketmeymen, — dédi.

³ — Shu küni ordidiki qizlarning naxshiliri qiya-chiyalargha aylinidu, — deydu Reb Perwerdigar; — Jesetler köp bolidu; ular jay-jaylarda sirtqa tashlinidu. Süküt!

⁴ Buni anglanglar, hey miskinlerni ezgüchiler, Zémindiki ajiz möminlerni yoqatmaqchi bolghanlar —.

⁵ «Ashliqimizni satmaqchi iduq, yéngi ay qachanmu axirlishar, Bughday yaymisini achattuq, shabat küni qachan tüger?» — deydighanlar, — Shundaqla «efah»ni kichik qilip, «shekel»ni chong élip, Aldamchiliq üçün tarazini yalghan qilghanlar!.

⁶ — Namratlarni kümüşke,

Miskin ademni bir jüp choruqqa sétiwalmaqchi bolghanlar, Bughdayni süpüründisi bilen qoshup satmaqchi bolghanlar!

⁷ Perwerdigar Yaqupning ghururi bilen shundaq qesem qildiki,

7:13 «Beyt-Elde yene bésharet berme; chünki u padishahning tawapgahi» — «padishahning tawapgahi» ibraniiy tilida «padishahning «muqeddes jay»» déyilidu.

7:16 Ez. 21:7

8:1 «Reb Perwerdigar manga mundaq bir ishni körsetti; mana, bir séwet yazliq méwe» — bu ishni (hem 7-bab, 4-, 7-ayettiki ishlarnimu) Amos bésharetlik ghayibane körünüshte körgen bolushi mumkin.

8:2 «Men: «bir séwet yazliq méwini» — dédim. Perwerdigar manga: Emdi xelqim Israilgha zawal yetti... — dédi» — ibraniiy tilida «yazliq méwe» bilen «zawal» dégen sözler bir-birige oxshap kétédu.

8:3 «Jesetler köp bolidu; ular jay-jaylarda sirtqa tashlinidu. Süküt!» — démek, shu chaghda matem tutqanda, awaz chiqirishqa bolmaydu.

8:4 «Hey miskinlerni ezgüchiler...» — bashqa birxil terjimisi «Hey, miskinlerni yutuwalghuchilar...».

8:5 «Ashliqimizni satmaqchi iduq, yéngi ay qachanmu axirlishar, bughday yaymisini achattuq, shabat küni qachan tüger?» — «yéngi ay» künide hem «shabat küni» (shenbe küni)de Musa peyghemberge chüshürülgen qanun boyiche dem élish kérek idi. Emdi bu kishiler achkózlükten dem élishqimu narazi idi. Shundaq bolupla qalmay, ular bughdayni ölcheydighan kürini kichik, tenggilerni jinglaydighan taraza téshini chong qilip xeqlerni aldaydu (kéyinki izahatni körüng). ««efah»ni kichik qilip, «shekel»ni chong élip...» — «efah» hejim birliki, «shekel» pulning yaki éghirliqning birliki idi. Bir «efah» (yaki «küre») 40 litrche, bir «shekel» («misqal») 14 gram kélidu. Bu toluq ayet sodigerlerning addiy puqralarni ölchem birlikliridin paydilinip, qaqati-soqti qiliwatqanliqini körsitidu.

8:5 Hosh. 12:8

8:6 Am. 2:6

— Berheq, Men hergiz ularning qilghanliridin héchbirini untumaymen!

⁸ Zémin bu ishlardin tewrinip ketmemdu?

We uningda turuwatqanlarning hemmisi matem tutmamdu?

U Nil deryasidek örlep kétidu,

U Misir deryasidek örkeshlep, andin chöküp kétidu..

⁹ Shu küni shundaq emelge ashuruliduki, — deydu Reb Perwerdigar,

— Quyashni chüshite patquzimen,

Zéminni shu ochuq künde qarangghulashturimen.

¹⁰ Héytlinglarni musibetke,

Hemme naxshiliringlarni ah-zarlarga aylanduruwétimen;

Hemme ademning chatriqi üstini böz rext bilen orighuzimen,

Herbir ademning béshida taqirliq peyda qilimen;

Bu matemni yekke-yégane bir oghulning matimidek,

Héytning axirini derd-elemlik bir kün qiliwétimen..

Sürgün bolup, Xudaning sözidin ayrilish

¹¹ Mana, shundaq künler kéliduki, — deydu Reb Perwerdigar,

Zémingha qehetchilikni ewetimen, —

— Nangha bolghan qehetchilik emes, yaki sugha bolghan changqashmu emes, belki Perwerdigarning söz-kalamini anglashqa bolghan qehetchilikni ewetimen.

¹² Shuning bilen ular déngizdin déngizgha, shimaldin sherqqe kézip mangidu,

Ular Perwerdigarning söz-kalamini izdep uyan-buyan yürüp, uni tapalmaydu..

¹³ Shu küni güzel qizlar hem yigitlermu usuzluqtin halidin kétidu;

¹⁴ Hem Samariyening gunahining nami bilen qesem ichkenler,

Yeni «Ilahingning tiriklikni bilen, i Dan», yaki «Beer-Shébadiki ilahiy tirik yol bilen!» dep qesem ichkenler bolsa —

Ular yiqilidu, ornidin hergiz qaytidin turalmaydu..

8:7 «Perwerdigar Yaqupning ghururi bilen shundaq qesem qildiki,...» — bezi alimlar: «Yaqupning ghururi bilen» dégeni «Yaqupning pexri bilen», démek «Yaqupning pexri bolghan Xuda bilen» dep chüshinidu. Biraq 6-bab, 8-ayet boyiche Xuda «Yaqupning ghururi» yaki «Yaqupning pexri»ge öch idi. Adette qesem ichishte qesem qilghuchilar nahayiti muqim, özgermes bir nerse bilen qesem ichidu; Xudaning «Yaqupning ghururi bilen» qesem ichishi bolsa intayin kinayilik gep, «Yaqupning ghururi»ning héch özgermes, nahayiti jahil ikenlikini puritidu.

8:8 «Zémin bu ishlardin tewrinip ketmemdu? We uningda turuwatqanlarning hemmisi matem tutmamdu? U Nil deryasidek örlep kétidu, U Misir deryasidek örkeshlep, andin chöküp kétidu» — mushu ayyete Amos yer tewresh toghruluq bésharet béridu (1:1ni köring). Nil deryasi her yili tuyuqsiz örlep kétip, bir mezigil kelkün kélip, zéminni bésip kétidu. Qanaan (Pelestin) zémimini emdi Nil deryasigha oxshash «örlep kétidu» (yer tewresh bilen égiz-pes bolidu).

8:10 «Hemme ademning chatriqi üstini böz rext bilen orighuzimen» — «böz rext»ke oruniwélisht, chachlarni chüshüriwétish qattiq matemni yaki towa qilishni bildüridu. «Bu matemni yekke-yégane bir oghulning matimidek... qiliwétimen» — bésharete ölgen «yekke-yégane oghul» zadi kimdu? Mezkur soal Israil üçhin dewrdin-dewrge bashni qaturidighan mesile.

8:12 «kézip mangidu» — yaki «sersan bolup mangidu» yaki «elengship mangidu». «Shuning bilen ular déngizdin déngizgha, shimaldin sherqqe kézip mangidu, ular Perwerdigarning söz-kalamini ... tapalmaydu» — birinchidin, «déngizdin déngizgha» dégenlik belkim ««ottura déngiz»din «ölik déngiz»gha», yeni «gherbtin sherqqe» dep bildüridu. Tékkiste «jenubqa» tilgha élinmaydu. Belkim bu Israildikilerning hakawurluqini körsitidu — ular Yehudadin, yaki Yehudadin kelgen peyghemberdin (mesilen, Amostin) heqiqetni izdimeydu.

—Toluq bésharet belkim Yehudiyarning kéyinki dewrlerdiki, bolupmu hazirqi umumiy ehwalini körsetken bolsa kérek — ular Injilni, yeni «xush xewer»ni qobul qilmighachqa, özliri tartqan azab-oqubetlirige héch chüshenche tapalmaydu.

8:14 «Samariyening gunahining nami bilen qesem ichkenler» — «Samariyening gunahi» ularning butliridin biri bolsa kérek. —«Beer-shébadiki ilahiy tirik yol bilen!» — ibranii tilida «Beer-Shébadiki yolning tiriklikni bilen» déyilidu.

—«Danning ilahi» hem «Beer-Shébadiki ilahiy tirik yol» — shu ikki yerning butlirini körsitidu.

—«Yol» ibranii tilida «derek» dégen söz bilen ipadilinidu. Uyghur tilidiki «teriye» we «teriye» dégen sözler erab tili arqiliq mushu sözdin kelgen.

8:14 Am. 5:5

Saxtipezlik üstige qilinghan jeng

9¹ Men Rebning qurbangahning yénida turghinini kördum; U mundaq dédi: —
— Tüwrüklerning bashlirini urunglar, bosughilar silkingiche urunglar,

Ularni ibadetxanidikilerning bashlirigha chüshürüp, pare-pare qilinglar!

Men shu butpereslerdin eng axirda qalghanlirininimu qilich bilen öltürimen;

Ulardin qachay dégenler qachalmaydu,

Ulardin qutulay dégenler qutulup chiqalmaydu.

² Ular tehtisara ichige téship kirse, qolum ashu yerdin ularni tartip chiqiridu;

Ular asmangha yamiship chiqsa, Men shu yerdin ularni tartip chüshürimen;

³ Ular Karmel choqqisigha möküwalsimu, Men ularni izdep shu yerdin alimen;

Ular déngiz tégide nezirimdin yoshurunuwalghan bolsimu,

Men yilanni buyruymen, u ularni chaqidu;

⁴ Düşmenlirige esirge chüshken bolsimu,

Men shu yerde qilichni buyruymen, u ularni öltüridu;

Men yaxshiliqni emes, belki yamanliqni yetküzüsh üçhün közlimni ulargha tikimen..

⁵ Samawi qoshunlarning Serdari bolghan Reb Perwerdigar,

Zémingha tegküchi bolsa del Uning Özidur;

U tégishi bilenla, zémin érip kétidu, uningda turuwatqanlarning hemmisi matem tutidu;

Zémin Nil deryasidek örlep kétidu —

Misirning deryasidek örkeshlep, andin chöküp kétidu..

⁶ Rawaqlirini ershlerge sélip, asman gümbizini yer yüzige békitküchi Shudur;

Déngizdiki sularni chaqirip, ularni yer yüzige quyghuchi Udur;

Perwerdigar Uning namidur..

⁷ Siler Manga nisbeten Éfiopiye balilirigha oxshash emesmu, i Israil baliliri?

Men Israilni Misirdin élip chiqarghan emesmu?

Filistiyelerni Krét arilidin, Suriyeliklerni Kir shehiridin chiqarghan emesmu?.

⁸ Qaranglar, Reb Perwerdigarning közi «gunahkar padishahliq» üstige chüshti —

Men yer yüzidin uni yoqitimen;

Lékin Men Yaqup jemetini toluq yoqitiwetmeymen, — deydu Perwerdigar.

⁹ Chünki qaranglar, Men buyruq chüshürimen,

Shuning bilen xuddi birsi danni ghelwirde tasqighandek, Israil jemetini eller arisida tasqaymen,

9:1 «Men Rebning qurbangahning yénida turghinini kördum; U mundaq dédi: — Tüwrüklerning bashlirini urunglar, bosughilar silkingiche urunglar, ularni ibadetxanidikilerning bashlirigha chüshürüp, pare-pare qilinglar!» — bu ishlar, shübhisizki, Beyt-Eldiki (butpereslik soruni qilinghan, biraq «Perwerdigarning nami» bilen atalghan) ibadetxanida bolidu. Mushu buyruq kimgé bérilgenliki éniq déyilmidi; belkim perishtilergé bérilgen bolushi mumkin. Ibadetxanining buzulushi belkim yer tewresh bilen munasiwetlik (5-ayetni körüng).

9:2 «tehtisara» — ölgenlerning rohliri baridighan jay.

9:2 Zeb. 139:8-12

9:3 «Ular déngiz tégide nezirimdin yoshurunuwalghan bolsimu, Men yilanni buyruymen, u ularni chaqidu» — «Yesh.» 27:1ni körüng.

9:4 Yer. 44:11

9:5 «U tégishi bilenla, zémin érip kétidu, uningda turuwatqanlarning hemmisi matem tutidu; zémin Nil deryasidek örlep kétidu...» — mushu ayette yer tewresh toghruluq yene bir bésharet bérilidu.

9:6 Zeb. 104:3, 13; Am. 5:8

9:7 «Siler Manga nisbeten Éfiopiye balilirigha oxshash emesmu, i Israil baliliri? Men Israilni Misirdin élip chiqarghan emesmu? Filistiyelerni Krét arilidin, Suriyeliklerni Kir shehiridin chiqarghan emesmu?» — «Krét arili» — ibranii tilida «Kaftor».

—Toluq ayetning menisi: — Israilar «Xuda bizni Misirdin alahide chiqarghan» dégen oyda bolup, «Némini qilishimizdin qet'iynezer, biz yenila Xudaning alahide xelqi bolimiz, héchnéme bizge tegmeydu» dégen xata oygha kélip qalghan bolsa kérek. Xuda mushu yerde, bashqa ellerni («kapir» ellerni) bashqa yerlerdin (jümlidin Misirdin yiraq jaylardin), élip chiqardim, deydu. Shunga, melum bir el bir yerdin bashqa bir yerge yökilip chiqqan bolsimu, bu ish ularning qaltisliqini ispatlimaydu. Elning yurtlirini békitküchi bolsa peqet Xuda Özidur.

Biraq ular din eng kichikimu yerge chüshüp ketmeydu.¹⁰ Halbuki, xelqinning barliq gunahkarliri, yeni: «Külpet bizge hergiz yéqinlashmaydu, béshimizgha chüshmeydu» dégüchiler qilich tégide ölüdu.

Ademni heyranuhes qilidighan wede — axirqi zamanlar

¹¹ Shu küni Men Dawutning yiqilghan kepisini yéngibashtin tikleymen,

Uning yériqlirini étimen;

Uni xarabiliktin onghshap,

Eyni zamandiki pétidek qurimen...

¹² Shuning bilen ular Édomning qaldisigha hemde namim bilen atalghan barliq ellerge igidar-chiliq qilidu, — deydu buni béjirgüchi Perwerdigar.

¹³ Mana shundaq künler kéliduki, — deydu Perwerdigar,

— Yer heydigüchi hosul yighquchigha yétishiwalidu,

Üzümlerni cheyügüchi uruq chachquchigha yétishiwalidu;

Taghlar yéngi sharabni témitip,

Barliq döng-égizlikler érip kétidu...

¹⁴ We xelqim Israilni asarettin qutuldurup, azadliqqa érishtürimen;

Ular xarab sheherlerni qayta qurup, ularda makanlishidu;

Ular üzümzarlarni tikip, ularning sharabini ichidu;

Ular baghlarni berpa qilip, méwisini yeydu..

¹⁵ Men ularni öz zémini üstige tikimen,

Ular Men ulargha ata qilghan zémindin hergiz qaytidin yuluwétilmaydu — deydu Perwerdigar séning Xudaying..

9:9 «Shuning bilen xuddi birsi dannı ghelwirde tasqighandek, Israil jemetini eller arisida tasqaymen, biraq ular din eng kichikimu yerge chüshüp ketmeydu» — bughday danliri ghelwirdin ötip kétidu, tashlar qalidu. Bu ayetning menisi, shübhisizki, Xuda qimmiti bar bolghan barliq bughday danlirini (heqiqiy étiqadchilarni) yighip saqlaydu (10-ayetni körüng). Süzültüp qalghanliri (tashlar) tashliwétilidu.

9:11 «Dawutning yiqilip chüshken kepisini yéngibashtin tikleymen» — bu bésharet: (1) Dawut peyghemberdin bolghan padishahliq nahayiti ajiz bolup andin tügishidighanliqini (yiqilidighanliqini) körsitidu (Amos peyghemberdin 150 yil kéyin shundaq bolghan); (2) axirqi zamanlarda Xudaning Dawutning bir ewladini élip textke olturghuzup, Israilni qaytidin bir padishahliq qilidighanliqini körsitidu. Bu padishahliq barliq qalghan ellerni bashquridu (12-ayetke körsitilidu). Bu ellerning hemmisi Xudagha ibadet qilidu, uning nami bilen atilidu (12-ayet).

—«Qoshumche söz»imiznimu körüng.

9:11 Ros. 15:16

9:13 «Üzümlerni cheyügüchi uruq chachquchigha yétishiwalidu» — «üzümlerni cheyügüchi» üzüm sharabi chiqirish üçün üzümlerni kölchekke qoyup dösseydighan ademler. «yer heydigüchi hosul yighquchigha yétishiwalidu, üzümlerni cheyügüchi uruq chachquchigha yétishiwalidu» — démek, hosulni yighip bolushqa köp waqıt kétidu. Hosul élish adette Mart, Aprél aylirida bashlinidu. Yer heydesh adette Öktebr, Noyabrda bolidu. Biraq hosulni yéghiwélish yer heydesh bashlanghan waqıtqiche téxi tügimeydu; üzüm cheylesh waqıt adette Sintebr éyida bolidu. Lékin axirqi zamanda üzüm cheylesh uruq chéchish waqtighiche, yeni Noyabr, Dékabr aylirighiche dawamlishidu. «Barliq döng-égizlikler érip kétidu» — bu ibare belkim süt we sharab shunche mol bolidu, méwe shirniliri éqip turidu, taghlar we döngler «érip kétéwatqan»dek körünidu, dégen menide. Bu ayet «Yo.» 3:18-ayettin neqil keltürülgen.

9:13 Yo. 3:18

9:14 «We xelqim Israilni asarettin qutuldurup, azadliqqa érishtürimen; ular xarab sheherlerni qayta qurup... ular baghlarni berpa qilip, méwisini yeydu» — bu ulugh wede 4:9, 5:11, 5:27, 8:2-ayetlerde xatirilengen jazalarni yüzdeyüz özgeritidu. Axir bérip Xuda Öz xelqini gunahtin qutquzup, paklanduridu we shuning bilen U ular arisida pütünley ulughlinidu.

9:15 Yer. 32:41

Qoshumche söz

Bezi ayetler üstide

(1) «Yekke-yégane bir oghulning matimi» (8:10)

«Héytlinglarni musibetke,
Hemme naxshiliringlarni ah-zarlarga aylanduruwétimen;
Hemme ademning chatriqi üstini böz rext bilen orghuzimen,
Herbir ademning béshida taqirliq peyda qilimen;
Bu matemni yekke-yégane bir oghulning matimidek,
Héytning axirini derd-elemlik bir kün qiliwétimen» (8:10)

Bu axirqi zamanlarni körsitidighan bir bésharet. Israil intayin échinarliq matem tutqan haletke chüshidu. Oqurmenler Tewrattiki «Zek.» 12:10-14 ayetlerni oqusa, mushu matemning obyékti yaki sewebining del ularning öz Mesih-qutquzghuchisini «sanjip öltürgen»liki ikenlikini bayqaydu. Mesih bolsa Xudaning «yekke-yégane Oghli» we shundaqla Israilningmu heqiqiy «oghli» (gerche u yene ulargha «Ata»mu bolsimu — «Yesh.» 9:6ni körüng). Israililar bu matemni tutush arqiliq Xudaning yénigha qaytip kélidu.

(2) «Perwerdigarning söz-kalamini anglashqa bolghan qehetchilik» (8:11-14)

«Mana, shundaq künler kéliduki, — deydu Reb Perwerdigar,
Zémingha qehetchilikni ewetimen, —
— Nangha bolghan qehetchilik emes, yaki sugha bolghan changqashmu emes,
Belki Perwerdigarning söz-kalamini anglashqa bolghan qehetchilikni ewetimen».

Bu bésharet yene Israil xelqi toghruluq bolghan, bizning pikrimizche, u hazirqi künlarni körsitidu. Tarixning ademni eng heyran qalduridighan pakitliri ichidin biri shuki, öz peyghemberlirining Qutquzghuchi-Mesihning kim ikenlikini körsitidighan éniq bésharetliri bar bolsimu, Yehudiy xelqi bügünge qeder téxi Uni qobul qilmidi. Ularning mötiwer «rabbi»liri (ustazlar) dewrdin-dewrge Mesihni qobul qilmighini üçün, Yehudiylar öz ustazlirining telimlirini xata déyishni qet'iy xalimaydu. Ular «rabbilirimiz xata» désila, ularning eldiki barliq «danaliq»liri yoqqa barawer dégenliktur. Beziler heqiqetni izdep atéizm, kommunist we u-bu sheklide bolghan Budda dinigha bérilgen. Ghelite pakit shuki — Israiliye döliti bügünki künde Yehudiy anining qéni bar dep ispatlanghan herqandaq ademni, meyli uning némige étiqad qilishidin qet'iynezer, grazhdanliqqa qobul qilidu — u atéist (xudasiz), kommunist, buddist, musulman bolsimu boliwéridu. Biraq peqet Mesihiy étiqadchisi bolsila — meyli uning ata yaki ana tereptin ottuz ewlad Yehudiy nesebnamisi bolsimu, Israiliye grazhdanliqigha qobul qilinalmaydu, hetta bezide uninggha Israiliyege kirish ruxset qilinmaydu

(2010 izahat — bu siyasette pat yéqinda özgirish bolushi mumkin).

Emeliyette bolsa yéqinqi yüz yilda, burunqigha nisbeten köpligen Yehudiylar Mesihni öz Qutquzghuchisi dep étirap qildi hem ularning sanimu barghanséri köpeymekte.

(3) «Hezriti Dawutning yiqilgan kepisini yéngibashtin tiklesh»

(Israilning yurtigha, Xudaning yénigha qaytip kélishi we eslige keltürülüshi: 11:9-15)

«Shu küni Men Dawutning yiqilgan kepisini yéngibashtin tikleymen,

Uning yériqlirini étimen;

Uni xarabiliktin ongshap,

Uni eyni zamandiki pétidek qurimen.

Shuning bilen ular Édomning qaldisigha hemde namim bilen atalghan barliq ellerge igidarchiliq qilidu, — deydu buni béjirgüchi Perwerdigar.

Mana shundaq künler kéliduki, — deydu Perwerdigar,—

Yer heydigüchi hosul yighquchigha yétishivalidu,

Üzümlerni cheyliyüchi uruq chachquchigha yétishivalidu;

Taghlar yéngi sharabni témitip,

Barliq döng-égizlikler érip kétidu.

We xelqim Israilni asarettin qutuldurup, azadliqqa érishtürimen;

Ular xarablashqan sheherlerni qayta qurup, ularda makanlishidu;

Ular üzümlarni tikip, ularning sharabini ichidu;

Ular baghlarni berpa qilip, méwisini yeydu.

Men ularni öz zémini üstige tikimen,

Ular Men ulargha ata qilghan zémindin hergiz qaytidin yuluwétilmaydu— deydu Perwerdigar séning Xudaying».

Köp peyghemberler körgendek, Israil axirqi zamanda derweqe towa qilip, Mesih Eysaning qurbanliqining öz gunahi üçün bolghanliqini tonup yétip, Xudaning yénigha qaytip kélidu. Amosning künliride Dawutning ulugh padishahliqi peqet déhqan étizda dem élishqa yasighan kepige — yeni «yiqilip kétey» dégen bir kepige oxshaytti («Yesh.» 1:8). U shu chaghda derweqe «yiqiliwatatti»; miladiyedin ilgiriki 586-yili, u Babil impériyesi aldida u pütünley yiqilghan. Shu kündin bashlap Israilda padishah bolup baqmighan. Waliy Pilatus Dawutning ewladi bolghan Eysa Mesihni qoyup bermekchi bolup Yérusalémdiki köpchilik aldigha élip kélip: «**Mana silerning padishahinglar!**» dep jakarlighanda, ular: «**Qeyserdin bashqa bizning héchqandaq padishahimiz yoq!**» dep warqirap jawab berdi. Ular özining birdinbir heqiqiy Padishahini ret qilghan. Biraq Mesih Eysa dunyagha qaytip kelgende, Xuda Israilning padishahliqini yéngibashtin quridu; shuning bilen Yehuda köp ellerning hörmitige érishidu, nurgun eller uninggha boysunidu (12-ayet). Emeliyette bolsa, Yehudiy xelqi öz padishahining kim ikenlikini téxi tonup yetmigen chaghlarda köp «yat eller» bolghan bizler alliqachan Xudaning Mesihni alemning padishahi we Rebbi qilip tikligenlikini bilip yétip, Perwerdigarning nami bilen atilish pürsitige muyesser bolduq. Bu dunyada insanlar üçün Xudaning nami bilen (uning perzenti bolup) atilishtin artuq yuqiri imtiyaz yoqtur — bu Uning teripidin Öz balisi süpitide Uning Öz ailisige qobul qilinip béqiwélinishtin ibarettur.

(Injilda rosul Yaqupning Amosning del bu béshariti üstide toxtalghanliqini «Ros.» 15:1-33-ayettin körüng).

Tewrat 31-qisim

«Obadiya»

(Obadiya peyghemberning kitabi)

Kirish söz

Peyghember özi

Obadiya peyghemberning kim ikenlikini, uning yurtining nedilikini yoki uning arqa körünüşini bilmeymiz. Uning ismi «Perwerdigarning quli» dégen menide. Yeremiya peyghember uning yazmisining yérimini öz kitabida neqil keltüridu.

Yézilghan waqit

Yuqirida éytqinimizdek, Yeremiya peyghember Obadiyaning kitabini öz kitabida neqil keltüridu, biraq ayetlarning tertipi oxshimaydu (Tewrat, «Yer.» 41:7, 9-10, 14-16, 22). Bu shuni ispatlayduki, Obadiyaning kitabi Yeremiyaningkidin burun yézilghan. Uning üstige, Yoél peyghembermu öz kitabida «Obadiya»din neqil keltüridu (2:32); bu ish Obadiyaning peyghemberlik xizmitining miladiyedin ilgiriki 800-yilidin burun bolghanliqini békitidu.

«Obadiya» dégen kitabta Yérusalémning bir qétim tajawuzchiliqqa uchrap, bulang-talang qilinghanliqi tilgha élinidu. Obadiya peyghember Édomiyarning shu tajawuzluqtin paydilanghanliqi üçün, ularni eyibleydu. Ular qoshnisi hem qan qérindishi bolghan Israillargha yarem bermey, eksiche Israillarning tartqan azab-oqubetliridin we ajizliqidin paydilinip, özliri ularni bulang-talang qilghanidi, hetta Israillardin öch alghanidi («Ob.» 10-14-ayetler). Undaqta, bu zadi qaysi tajawuzluq idi? Bu weqening qaysi weqe ikenlikini bilgendin kéyinla, kitabning yézilghan waqtini békitkili bolidu. Bizning töwendikidek ikki weqe toghruluq xewirimiz bar: —

(1) Babil padishahi Néboqadnesarning Yérusalémni ishghal qilghanliqi (miladiyedin ilgiriki 586-yili).

(2) Yehoram Yehudagha padishah bolup (miladiyedin ilgiriki 854-yili), Édom Yehudaning béqindiliqidin ayrilip, uzun ötmey Erebler we Filistiyelarning birliship Yérusalémgha hujum qilghanliqi.

Bu weqeler «1Pad.» 20:8-22-ayetler, «2Tar.» 21-bab, 8-10 we 16-17-ayetlerde xatirilinidu. Erebler we Filistiyeler Yehoram padishahning ordilirigha bösüp kirip padishahning bayliqlirini, ayallirini we balilirini élip ketti. Mushundaq ehwalda addiy puqralarningmu oxshash muamilige uchrishi turghan gep.

Mushu ikki imkaniyet ichide, ikkinchi weqe Obadiya bayan qilghan weqege mas kélidu; chünki biz éytqinimizdek Yeremiya «Obadiya»din neqil keltüridu, Yeremiya özi Babil impériyesining tajawuz qilidighanliqini shu weqedin xéli yil burunla aldin'ala éytqan. Shunga «Obadiya» dégen kitabche Tewrattiki «peyghember kitabli» ichide belkim eng burun,

«Obadiya»

texminen miladiyedin ilgiriki 854-yili yézilghan. Kitabning bayanlirigha qarighanda, Édom shu chaghdiki Yehudaning ajizliqidin paydilinip, «bulangchilarning keynidin bulangchiliq qilghan».

Kitabning témisi

Kitabning témisi intayin addiy. Édom gunahliri tüpeylidin Xudaning qattiq jazasigha uchraydu.

Obadiya peyghemberlarning ichide «Perwerdigarning küni» toghruluq eng burun söz qilghan peyghemberlarning biri; shunga kitabni «Perwerdigarning küni» dégen ulugh témigha qarita bérilgen bixil tonushturush dégili bolidu. Uning kitabi addiy bolghini bilen, barliq xelqler barliq dewrlerde uningdin muhim sawaqlarni alalaydu. Bu sawaqlar toghruluq «qoshumche söz»imizde toxtilimiz.

Édom we Yehudaning otturisdiki öch-adawetning arqa körünüshi

Qoshkézek aka-uka bolghan Édom (yene bir ismi Esaw) we Yaquplar Ibrahimning newriliri, Ishaqning oghulliri idi. Ular tughulushtin ilgiri Xuda ularning anisi Riwwahqa: Ibrahim peyghemberge «rohiy warisliq» qilish iltipati qoshkézekning kichikige, yeni Yaqupqa bérididu, dep aldin'ala bésharet bergenidi. Yaqup bolsa mushu «rohiy warisliq»qa ishengen we uni intayin etiwarlighan; Esaw undaq emes idi. Uning ema bolup qalghan atisi Ishaq Xudaning shu bésharitime qarimay, mushu «rohiy warisliq»ni Yaqupqa emes, belki uning ornida akisi Esawgha tapshurush meqsitide bolghanidi. Shuning bilen Yaqup mushu iltipatqa érishishim üçün «Men Xudaning shu wedisini emelge ashurushi üçün, uninggha yardemleshmisem bolmaydu» dégendek xiyalgha keldi; u Esaw boluwélip, dadisini aldim; Ishaq uni Esaw dep bilip, beriketlep Xudaning rohiy warisliq iltipatini uninggha tapshurdi. Bu aldamchiliq aka-uka arisidiki qorqunchluq öch-adawetni hasil qildi. Esaw Yaqupni öltürmekchi boldi, Yaqup yurtttin qéchip ketti. Yigirme yildin kéyin Yaqup yurtqa qaytip, Esawdin kechürüm soridi. Esaw uni merdlerche kechürüm qilib, aka-uka qaytidin epleshti («Yar.» 27-28, 32-33-bablarni körüng).

Epsuski, Esaw özi shunche merd-séxiliqqa ülge körsetken bolsimu, lékin uning bala-chaqiliri, newriliri we kéyinki ewladliri Yaqupning ewladlirini, yeni Israil xelqini kechürüm qilalmidi. Öz ejdadini hörmetlep, uning kechürüm qilish izlirini bésish uyaqta tursun, belki buning ornida ular kona öch-adawetni qaytidin qozghidi. Israilgha bolsa Musa peyghember arqiliq: «**Édomiylar qérindishinglar bolghach, ulargha nepret bilen qarimanglar**» — dep buyrulghan («Qan.» 23:7). Israilning bu buyruqqa qanchilik derijide boysunghanliqini anche bilmeymiz, biraq tarixiy xatirilerge asaslenghanda Édomning Israilgha bolghan öch-adawiti 1800 yil dawamlashqan. Yene, Esawning ewladliri (Édomiylar) Yehudaning dunyagha bolghan tesiridin (gerche Hemmige Qadir Özi buni éniq békitken bolsimu) heset qilatti; ularning hesetxorluqi öz nepritini öchürüshke yol qoymaytti. Mana bu Obadiyaning bésharetlirining arqa körünüshi. Emeliyette bolsa, mushundaq öch-nepretlikni saqlap kelgen herbir el axir bérip öz-özige zamin bolidu.

(Yaqup we Esawlarning tarixi «Yaritulish», 25-28-, 32-33-bablarda xatirilengen).

«Obadiya»

Izahat

Terjimimizde biz Tewratshunaslarning tetqiqatlriridin, bolupmu Yehudi alim Doktor Arnold Fruxténbaum hem amérikilik alim Proféssor Dawut Beykerlarning eserlriridin paydilanduq.

Mezmun: —

- (1) Édomning berbat bolushi (1-9)
- (2) Édomning berbat bolushining sewebi (10-14)
- (3) Perwerdigarning küni (15-16)
- (4) Israilning eslige keltürülüshi (17-21)



Obadiya

Édomning berbat bolushi

1¹ Obadiya körgen alamet körünüş: —

Reb Perwerdigar Édom toghruluq mundaq deydu: —

(Biz Perwerdigardin bu xewerni anglashqa muyesser bolduq)

— «Bir elchi eller arisigha ewetildi;

U: «Ornunglardin turunglar, biz uninggha qarshi jeng qilish üçün turayli!» — dep xewer béridu.

2 Mana, Men séni eller arisida kichik qildim;

Sen eller arisida qattiq kemsitilgen xelq bolisen!

3 Hey tik qiyaning yériqliri ichide turghuchi,

Turalghusi yuqiri bolghuchi,

Könglüngde: «Kim méni yerge chüshürelisun?!» dégüchi,

Könglüngdiki tekebburluq özüngni aldap qoydi!

4 Sen Bürküttek özüngni yuqiri kötürsengmu,

Changgangni yultuzlar arisigha tizsangmu,

Men shu yerdin séni chüshürüwétimen,

— deydu Perwerdigar.

5 Bulangchilar qéshinggha kelsimu,

Oghrilar kéchilep yéninggha kirsimu,

(Hey, shunche üzüp tashlinisen!)

Ular özlirige chushluqla oghrilyaytti emesmu?

Üzüm üzgüchiler yéninggha kelsimu, azraq wasanglarni qalduridu emesmu?

6 Biraq Esawning teelluqati qandaq axturuldi!

Uning yoshurun bayliqliri qandaq tépip chiqildi!

7 Barliq ittapaqdashliring séni chégrayingghiche heydiwétidu;

Sen bilen inaq ötkenler séni aldap, üstüngdin ghelibe qilidu;

Néningni yégenler sanga qiltaq quridu;

Sen derweqe yorutulmighandursen!

1:1 «Bir elchi eller arisigha ewetildi» — «eller» (yaki «yat eller») — Israilgha yat bolghan ellerni körsitidu. «Ornunglardin turunglar, biz uninggha qarshi jeng qilish üçün turayli!» — «uninggha» bolsa, Édomgha. Belkim bu elchi Édomgha dushman ellerning biridin chiqqan bolup, u bashqa ellerni Édomni Édomni yoqitishqa chaqiridu.

1:2 «Men séni eller arisida kichik qildim; sen eller arisida qattiq kemsitilgen xelq bolisen!» — Xuda Édomni «séni» dep, mushu yerde uninggha biwasite söz qilidu.

1:3 «tik qiyaning yériqliri ichide turghuchi, turalghusi yuqiri bolghuchi» — démisekmü, Édom pinhanraq, üstige chiqish tes bolghan taghliq rayonda turghan.

1:4 Yer. 49:16

1:5 «Hey, shunche üzüp tashlinisen!» — tirnaq ichidiki sözler, belkim peyghemberning hayajandin Perwerdigarning sözini üzüp qoyup dégen gépidur. «Üzüm üzgüchiler yéninggha kelsimu, azraq wasanglarni qalduridu emesmu?»

— Musa peyghemberge chüshürülgen qanun boyiche üzüm hosulini alghanda üzgüchiler kembeghellerning tériwélishi üçün bir'az wasanglarni qaldurush kérek idi. Bezı sherqiy döletlerde bu bir adetke aylinip qalghan.

1:5 Yer. 49:9

1:6 «... Esawning teelluqati qandaq axturuldi!» — «Esaw» Édomning bashqa bir ismi. «... Uning yoshurun bayliqliri qandaq tépip chiqildi!...» — 5-6-ayetler «mersiye» (matem tutush munajiti) sheklide.

1:7 «... séni... heydiwétidu; ... üstüngdin ghelibe qilidu; ... sanga qiltaq quridu...» — 5-7-ayetlerde éytilghan bésharetlerdiki péillar «ötken zaman» bilen ipadilimidu. Lékin ular kelgüsi ishlarni körsitidu (8-ayette éniq körsitilidu). Ibraniy tilida, bésharetlerde péillarning «ötken zaman»da ishlitishi «bu ish jezmen yüz béridu» dégenni tekitleydu. «... Sen bilen inaq ötkenler séni aldap, üstüngdin ghelibe qilidu; néningni yégenler sanga qiltaq quridu» — bu ayet belkim ereblerning

«Obadiya»

⁸ Men shu küni, — deydu Perwerdigar,
— Édomdin danishmenlarni,
Esawdin eqil-parasetni yoqatmamdimen?.

⁹ Shuning bilan palwanliring parakende bolidu, i Téman,
Shuning bilan Esawning téghidiki herbir adem qirghinchiliqta qetl qiliniidu..

Édomning berbat bolushining sewebi

¹⁰ Ukang Yaquppa qilghan zulum-zorawanliqning tüpeylidin,
Iza-ahanet séni qaplaydu;
Sen menggüge üzüp tashlinisen..

¹¹ Sen bir chette perwasiz qarap turghan küni,
Yeni yaqa yurttikiler buradiringning mülkini bulap ketken küni,
Taipiler uning derwaziliridin kirip Yérusalém üstide chek tashlighan küni,
Sen ularning bir ezasigha oxshash bolghansen..

¹² Biraq qérindishingning apetlik künige perwasiz qarap turmasliqning kérek idi,
Yehudaning balilirining halaket künide xushal bolup ketmeslikning kérek idi;
Külpetlik künide aghzingni yoghan qilmasliqning kérek idi;

¹³ Öz xelqimni apet basqan künide, ularning derwazisigha kirmeslikning kérek idi;
Ularni apet basqan künide ularning derd-elemige érensiz qarap turmasliqning kérek idi,
Apet basqan künide qolungni mal-mülkige sozmasliqning kérek idi;

¹⁴ Sen sheherdin géchip qutulghanlarni üzüp tashlash üçün acha yolda turmasliqning kérek idi;
Külpet basqan künide uningdin qutulup qalghanlarni düshmenge tapshurmasliqning kérek idi.

Perwerdigarning küni

¹⁵ Chünki Perwerdigarning küni barliq eller üstige chüshüshke yéqin qalghandur;
Séning bashqilargha qilghiningdek, sangimu shundaq qiliniidu;
Sanga téghishlik jaza öz béshinggha chüshidu;

¹⁶ Chünki sen Öz muqeddes téghimda ghezipimni ichkingingdek,
Barliq ellermu shundaq toxtawsiz ichidu;
Berheq, ular ichidu, yutidu,
Andin ular héch mewjut emestek yoqap kétidu..

Édomiyarlarni aldama xaltisigha chüshürüp, ularni öz zéminidin heydiwétishi toghruluq bésharet béridu (weqe belkim miladiyedín ilgiriki 6-esirning axirida bolghan). Ibraniy tilini chüshinish tes.
-Bésharet kelgüsüdiki ishlarni kórsetkini bilen, péillar «ötken zaman»da ipadiliniidu. Adette ibraniy tilida bésharet «ötken zaman»da ipadilengen bolsa, uning jezmenlikini tekitleydu.

1:8 «Men shu küni... Édomdin danishmenlarni, Esawdin eqil-parasetni yoqatmamdimen?» — «shu küni» belkim Babil impériyesi ulargha tajawuz qilidighan küni (miladiyedín ilgiriki 587-yil) yaki erebler ularni aldap heydiwétidighan küni, yene axirqi zamanda «Perwerdigarning küni»ni kórstitishimu mumkin. Édom öz danishmenliri bilen dangqi chiqqan. Ayup peyghemberning üç dostidin biri bolghan «Témanliq Élifaz»mu Édomluq idi.

1:8 Yesh. 29:14; Yer. 49:7

1:9 «Shuning bilan palwanliring parakende bolidu, i Téman,...» — «Téman» Édomning chong bir shehiri.

1:9 Am. 2:14, 16

1:10 Yar. 27:41; Ez. 35:5; Am. 1:11

1:11 Zeb. 137:7

1:15 Ez. 35:15

1:16 «Chünki sen Öz muqeddes téghimda ghezipimni ichkingingdek» — ibraniy tilida «chünki sen Öz muqeddes téghimda ichkingingdek...» — Chüshenchimiz boyiche Édomiyalar Xudaning qolida uning ghezipini ichkenidi.

-Bashqa birxil chüshenchisi, Édomiyalar Yehuda üstidin qilghan ghelibisini tebriklep, «Xudaning muqeddes téghi»da sharab ichken; we ular (ayetning ikkinchi qismi boyiche) shu gunahi üçün barliq eller bilen teng Xudaning ghezipini ichidu. «Barliq ellermu shundaq toxtawsiz ichidu; berheq, ular ichidu, yutidu, andin ular héch mewjut emestek yoqap kétidu» — ellerning némini ichidu? Xudaning ghezipini ichidu (mesilen «Zeb.» 75:8, «Yesh.» 49:26, «Yer.» 25:15-16, «Zeb.» 16:4nimu kórüng).

«Obadiya»

Israilning eslige keltürülüşü

¹⁷ Biraq Zion téghi üstide panah-qutquzulush bolidu,
Tagh pak-muqeddes bolidu;

Yaqup jemetining teelluqatliri özige tewe bolidu;

¹⁸ We Yaqup jemeti ot, Yüsüp jemeti yalqun,

Esaw jemeti ulargha paxal bolidu;

Ot we yalqun Esaw jemeti ichide yéqilip, ularni yutup kétidu;

Esaw jemetidin héchbirsi qalmaydu;

Chünki Perwerdigar shundaq söz qilghan.

¹⁹ Yehudaning jenubidikiler Esawning téghigha ige bolidu;

Shefelah tüzlenglikidikiler Filistiyelarning zéminigha ige bolidu,

Berheq, ular Efraimning dalasi hem Samariyening dalasigha ige bolidu;

Binyamin Giléadqa ige bolidu;

²⁰ Sürgün bolghanlardin qélip qalghan Israillardin terkiib tapqan bu qoshun Qanaandikilerge tewe bolghan zéminigha Zarefatqiche ige bolidu;

Sefaradta sürgünde turghan Yérusalémdikiler bolsa jenubtiki sheherlerge ige bolidu.

²¹ Andin Zion téghi üstige qutquzghuchilar chiqidu,

Ular Esaw téghi üstidin höküm süridu;

Shuning bilen padishahliq Perwerdigargha tewe bolidu!

1:16 Zeb. 75:8; Yesh. 49:26; Yer. 25:15-16; Zeb. 16:4; Mat. 26:39, 42; Yuh. 18:11

1:17 «Biraq Zion téghi üstide panah-qutquzulush bolidu» — bashqa birxil terjimisi: «Biraq Zion téghida qutulup qalghanlar bolidu».

1:19 «Yehudaning jenubidikiler» — ibraniy tilida «Negewdikiler». «Negew» — Yehudaning jenubiy teripidiki chong chöl-bayawan. — «Yehudaning jenubidikiler Esawning téghigha ige bolidu; Shefelah tüzlenglikidikiler Filistiyelarning zéminigha ige bolidu, ... Binyamin Giléadqa ige bolidu» — 19-ayettiki bésharetlerning köp qismi miladiyedin ilgiriki 2-esirde emelge ashurulidu («Makabbiylar» hem «Yoséfus» dégen kona tarixiy kitablarda xatirilengen). Biraq pikirimizche, bu bésharetning toluq emelge ashurulushi axirqi zamanda bolidu.

1:20 «Sürgün bolghanlardin qélip qalghan Israillardin terkiib tapqan bu qoshun...» — bashqa birxil terjimisi: «Qanaangha qaytip kelgen, sürgün bolghan Israillar jamaiti...».

1:21 «Ular Esaw téghi üstidin höküm süridu» — yaki «ular Esaw téghi üstidin höküm chiqiridu». «Shuning bilen padishahliq Perwerdigargha tewe bolidu!» — hazir «Esaw téghidikiler»ning héchqaysisi Édomluqlar emes (18-ayetni körüng). Bu «qutquzghuchilar»ning kim ikenliki déyilmidi; pikirimizche, «qutquzghuchilar» kona zamanlarda Israilni qutquzghan peyghemberler we «batur hakimlar» süpitide bolidu. Ular hazir ölümdin tirilgen. Israil Xudaning toluq idare-hökümi astida bolup, uning ehwali pütünley mukemmel bolidu.

Qoshumche söz

«Obadiya»din alghan muhim sawaqlar

Yer yüzide qanchilighan urush, jédel-majiralar Édomlarningkidek «dewrdin-dewrgiche» dawamlashar? — hazir jédelni öz béshidin ötküzüwatqan kishilerning belkim eyni chaghdiki jédel bilen alaqsı yoq bolushi mumkin. Hetta beziler jédelning sewebining néme ikenlikinimu bilmesliki mumkin. «Némishqa soqushisiler?» dep sorisraq, ular peqet: «Biz ezeldin tartip «uning-buning»din nepretlinip kelduq!» — dégendin bashqa jawab tapalmaydu. Buni déyishning eslide hajiti bolmasliqi kérek idi, — biraq déyish kérekki, Xuda melum bir dewrge ilgiriki dewrlerning gunahlrining jawabkarliqini qoymaydu (ata-bowilarning gunahliri keyinki ewladlirigha qiyinchiliq we azab-oqubetni yetküzüshi mumkin, biraq bu pütünley bashqa bir ish). Xuda mushundaq dep qarighaniken, insan balilirining buninggha oxshimaydighan herqandaq yoli yaki herikiti bolsa bolmaydu. Ikkinchi dewr birinchi dewrdiki qebihlikni dawamlashtursa yaki shu qebihlikni yaxshi dep aqlimaqchi bolsa, undaqta ularningmu bu adawetke mes'uliyiti bolidu, elwette; biraq nurghun ehwallarda ikkinchi dewrning birinchi dewr qilghan ishlar toghruluq qilche xewiri bolmaydu. Bilmeslikning özi (qesten bilmes boluwalmisa) eyib emes. Jédel chiqarghuchi her ikki terep bir-birige chüshinish pursiti yaritip bérishi kérek. Shuninggha gep ketmeyduki, Sheytan bu dunyani milyonlighan kishilerning bextini yoqitidighan uqushmasliq, adawet we nepretler bilen toldurushqa muweppeq boldi. Emdi, chiqish yoli barmu?

Birla yol bar — u bolsimu, kechürüş. Emeliyette bolsa Xuda aldida héchqandaq bir insanning bashqa bir insangha öch-adawet tutush hoquqi yoqtur. Özimizning meghrurluq, hesetxorluq, menmenchiliktek gunahlrimiz Hemmige Qadirni ghezeplendürgüdek derijide éghir tursa, kallimizda Igemizni renjitidighan qilmishlrimiz toghruluq héch oylimay turup, bashqa bir insanni bizni renjitken dep eyibleshke néme heddimiz? Hemmige Qadir Xuda aldida bizler néme iduq?

Shunga Mesih Eysaning tengdashsiz telimi bizge: «**Bizge gunah qilghanlarni kechürüm qilghinimizdek, bizning gunahlrimiznimu kechürüm qilghaysen**» dep dua qilishni ögitidu; chünki: — «**Eger siler bashqilarni kechürüm qilmisangalar, ershtiki atanglar silernimu kechürüm qilmaydu**» (Injil, «Matta» 6-bab).

Bashqilarni kechürüşning ikki basquchi bar; birinchi, Xuda aldida kechürüş; ikkinchi, insan teripide, özara munasiwetni eslige keltürüş. Birinchisi bolmisa bolmaydu; uningsiz herbir kishi dozaxqa kiridu; ikkinchisi intayin güzel ish, biraq uninggha yétish teske toxtishi mumkin. «Xuda aldida bashqilarni kechürüş» dégenlik, mende bashqa herqandaq kishining dozaxqa kirishini xalaydighan oy bolmasliqi kérek dégenliktur; bashqiche éytqanda, bizge gunah qilghan (yaki «bizge gunah qildi» dep oylighan) kishige héch bolmighanda: «I Xuda, uninggha towa qilidighan qelb bergeysen, uni gunahning ilkidin azad qilghaysen we shuning bilen teng uning gunahimu kechürüm qilinsun» dégendek dualarni qilish dégenliktur. Kechürüş dégen hergiz «Héchweqesi yoq, bu héchqanche gunah emes» dégenlik emes. Birer yamanliq bolghandin keyin, yarashTURUSHNING mumkin bolushi üçün awwal bu yamanliqni tonup yétish, kechürüm sorash kérek, elwette; peqet shundaq bolghandila munasiwetni eslige keltürgili bolidu. Mana bu kechürüşning ikkinchi basquchi. Bu basquchqiche biz gunah

«Obadiya»

qilghuchigha dost qatarida muamile qilalishimiz natayin; biraq biz uni dushman qatarida kormeslikimiz zörür.

Édom undaq yökseklikke yételmigenidi. Dewrdin-dewrge bolghan meghrurluq uningda küchlük derijige yetkenidi. Meghrurluq daim öz-özini aldaydighan bir ish; yuqirida éytqinimizdek, ular mötiwer ejdadi Esawning Yaqupni kechürüm qilghanliqidin ibaret pakitni tonushni ret qilip kelgen.

Ular yene özining (hazirqi Iordaniyediki) taghliq rayongha jaylashqan «bürküt uwisi»dek bolghan mustehkem ornidin tekebburliship ketken. «Héchkim qol sélisqa pétinalmaydu» dégendek oylarda bolup, ular etrapidiki barliq ellerning herbir ajiz peytliridin paydilinip, hujum qilip bulang-talang, basqunchiliq qilip yürgen. Xudaning mushundaq ishlargha qandaq qaraydighanliqini Sulayman padishah bizge uqturidu:

«Miskinni bozek qilish — Perwerdigargha bihörmetlik; Hajetmenlerge shapaet qilish uni hörmetligeniktur» («Pend.» 14:31).

Édomiyalar mushu ishlar tüpeylidin Amos we Yoél teripidinmu eyblengen. Ular Xuda aldida üç nuqtida gunahliq dep qaralghan: (1) dewrdin-dewrge öch-adawet saqlash, hetta eslide tolimu orunsiz bolghan nepret-adawetni saqlash; (2) meghrurluq; (3) ajizlarni bozek qilish.

Yuqiriqilardin bashqa, Xuda hezriti Ibrahim üçün tüzgen ehde boyiche, Ibrahimning ewladlirigha lenet oqughanlarning hemmisige lenet oqulatti («Yar.» 12:1-3). Édomiyalar Özige talliwalghan Yehudiy xelqige hujum qilip, ulardin nepretlengenlik tüpeylidin axirida öz weten-zéminidin ayrilghan. Miladiyedin ilgiriki 6-4-esirde ular Erebler teripidin «bürküt uwisi»din heydiwétilip, «Ölük Déngiz»ning yénidiki qaghjiraq rayonda olturaqlishishqa mejbur qilinghan. Bügünki künde Édom dégen memliket yer yüzidiki eller arisida alliqachan untulup ketti (belkim hazirqi Iordaniyediki Erebler we Pelestinliklerge assimilyatsiye qilinip, bularning bir qismi bolup ketken bolushi mumkin); kelgüside, hetta ularning eslidiki zémini kéler dewrlerge agah we esletme süpitide qorqunchluq, ademzatsiz ot-güngürt basidighan bir jaygha aylandurulidu. Lékin biz bolsaq Obadiyaning kichik kitabchisi arqiliq hazir agahlandurushni qobul qilalaydighan hem ibret alalaydighan bolup, bizni dozax terepke élip baridighan gunahlardin — meyli adawet bolsun, meghrurluq bolsun, hesetxorluq yaki ajizlarni bozek qilish bolsun —bulardin towa qilip hayat yolini izdiyeleydighan bolimiz

Tewrat 32-qisim

«Yunus»

(Yunus peyghemberning kitabi)

Kirish söz

Tewrattiki «Yunus peyghember» dégen kitab qisqa bolghini bilen, bu kitab Xudaning insanlarga bolghan semimiy muamililiri we méhri-muhebbiti jehette chongqur mezmun we sawatlarga tolghan shereplik kitabtur. Biz kéyinche kitabtiki birnechche chongqur ehmyetlik ishlar üstide qisqiche toxtilip ötimiz. Xudaning Muqeddes Rohining oqurmenlerge yar bolup, kitabning sirlirini achsiken dep dua qilimiz.

Yunus peyghemberning «qachqun peyghember» dégen nami bar. Bezi kishiler Yunus peyghember yüreksizlikidin, yeni zorawanliqqa choqunidighan esheddiy Asuriyeliklerdin qorqup, Xudaning sözlirini ulargha yetküzüshdin bash tartip qachqan dep oylaydu, we shundaq oylap uni peqet chüshenmeydu. Biz kitabni oqughinimizda undaq qarashning pütünley xata ikenliki ispatlinidu; hemde eksiche, Yunusning adem hem peyghember süpitidiki ulugh bir zat ikenliki ochuq körünidu, dep ishinimiz.

Kitabning zadi qaysi waqitta yézilghanliqi namelum. Biraq Yunus peyghember Israilning shimaliy padishahliqidiki Yereboam (II) padishah bolghan mezgilde (miladiyedin ilgiriki 793-753-yillarda) peyghemberlik qilghan, dep qaraymiz. Uning bir béshariti Tewrattiki «Padishahlar (2)» 14-babta xatirilinidu. Tewrattiki ushbu qisimda bolsa uning Xuda teripidin Asuriye impériyesining paytexti Ninewe shehirige ewetilgenliki xatirilengen.

«Yunus» dégen kitabni tehlil qilishtin awwal, «Asuriyeler» toghrisida qisqiche toxtilishimizgha toghra kélidu. Arxéologlarning tapqanliridin, qézip chiqarghan qedimki tash pütüklerdin we yadnamilardin bilimizki, Asuriyelikler intayin xurapiy bir millet idi; ular birnechche xil butlarga choqunghan; ularning eqidilirini xulasilap éytqanda, ularni zorawanliqqa, rehimsizlikke we hoquqqila choqunghan dégili bolidu. Ular düşmenlirimizni qanche esheddiylik bilen bitchit qilsaq, ularni esirge élip qanche wehshiy qiyin-qistaqqa alsaq, kelgüside urush qilish küchimiz shunche küchlük bolidu, dep ishengen. Töwendiki birnechche söz Yunus peyghemberdin 50 yil ilgiri yashighan Asuriyening «Ashur-Banipal» isimlik bir padishahining yilnamisidin élinghan: —

«Men Téla dégen sheherge yéqinlashtim... Bu sheher intayin puxta bolup, üç sépil bilen qorshalghan. Sheherdikiler bu sépillirigha ishinip, men bilen sülh tüzüp, putlirimni quchaqlashni ret qildi. Men qattiq urush we qirghinchiliq bilen sheherge hujum qilip uni ishghal qildim. Ularning eskerliridin üç mingini qilichlattim; oljilarni, jümlidin ularning öy jabduqlirini we kala-qoylirini élip kettim....

Ularning arisidin alghan esirlerdin bezilirini men otqa tashliwettim... bezilirining burnini, qulaqlirini, barmaqlirini késiwettim... nurgunlirining közlirini oyuwettim. Men tirik

«Yunus»

qalghanlardin bir tüwrük, ölüklerning bashliridin yene bir tüwrük yasidim; ularning bashliridin nurghunlirini sheherdiki yaghachlarga qéqip békittim; yash qiz-yigitlerni ot bilen qiyin-qistaq qilib öltürüwettim; axirda sheherni weyran qilib etraplirini astin-üstün qiliwettim...».

Mana bu Yunus ewetilmekchi bolghan sheherdiki kishilerning ehwali. Emdi Yunus némishqa qachqanliqini oqurmenler özi kitabni oqughinida oylinip körsun. Bu mesile üstide hem «Yunus»ning bashqa muhim nuqtiliri hem sorighan soalliri toghrisida kitabning qoshumchiside azraq muzakirilishimiz. Emdi «Yunus peyghember» dégen kitabning öziye kéleyli!

Mezmun: —

- 1-bab: Yunus Ninewege ewetilidu, biraq qéchip kétidu.
- 2-bab: Yunusni chong béliq yutuwalidu. Yunusning duasi
- 3-bab: Yunus Ninewege baridu. U Xudaning sözlirini ulargha yetküzidu. Xalayıq towa qilidu.
- 4-bab: Yunus naraziliq bildüridu. Xuda uninggha bergen jawab-sawaq.



Yunus

Yunus peyghemberning Perwerdigar bergen wezipidin qéchishi

1¹ Perwerdigarning sözi Amittayning oghli Yunusqa yétip kélip mundaq déyildi: ²«Ornungdin tur, derhal Ninewe dégen ashu büyük sheherge béríp, awazingni kótürüp u yerdikilerni agahlandurghin; chünki ularning rezillikliri Méning közumge qadilip turidu».

³ Biraq Yunus ornidin turup Perwerdigarning yüzidin özini qachurush üçün Tarshish dégen yurtqa ketmekchi boldi. Shunga u Yoppa shehirige béríp, Tarshishqa baridighan kéme tépip, kirasini tölep uninggha chüshti we kémichiler bilen birlikte Tarshishqa béríp, Perwerdigarning yüzidin özini qachurmaqchi boldi.

⁴ Perwerdigar bolsa zor bir boranni déngizgha tashlidi; shunga déngizda dehshetlik qara boran chiqip, kéme parchilini ketkili tas qaldi. ⁵ Kémichiler bolsa bek qorqup kétép, herqaysisi öz ilah-lirigha xitab qilip dua qilisht; ular kémini yéniklisun dep uningdiki yük-taqlarni déngizgha tashliwetti. Biraq Yunus bolsa, kémining asti qewitige chüshüwélip, shu yerde ölüktek uxlawatqanidi.

⁶ Kéme bashliqi uning yénigha kélip uninggha: «Ey, uxlawatqan kishi, bu qandaq qilighining? Ornungdin tur, ilahingni séghinip nida qil! Kim bilidu, ilahingning neziri chüshüp bizni halakettin qutquzup qalamdu téxi?» — dédi. ⁷ Ular bir-birige: — Kélinglar, bu külpetning kimning wejedin béshimizgha chüshkenlikini békitish üçün chek tashlayli, — déyishti. Shundaq qilip ular chek tashlashti; axirda chekte Yunus chiqip qaldi.

⁸ Ular uningdin: — Quéni, éyt, béshimizgha chüshken bu külpet kimning sewebidin boluwatidu? Séning tirikchiliking néme? Nedin kelding? Qaysi el, qaysi millettin sen? — dep soridi.

⁹ U ulargha: — Men bolsam ibraniy millitidin, ershlerdiki Xudadin, yeni déngizni, yer-zéminni yaratqan Perwerdigardin qorquchimen, dédi.

¹⁰ Bu söz ularni intayin qorqutuwetti. Ular: «Sen zadi néme ish qilghan?» — dep soridi chünki ular uning Perwerdigarning yüzidin qachqanliqini bilgenidi, chünki ular buni uning öz aghzidin anglighanidi.

¹¹ Ular uningdin: — Emdi biz séni qandaq qilsaq déngiz biz üçün tinchlinidu? — dep soridi; chünki déngiz dolquni barghanséri ewj élip kétéwatatti.

¹² U ulargha: — Méni kótürüp déngizgha tashliwétinglar, shu chaghdá déngiz siler üçün tinchlinidu; chünki bilimenki, bu zor boran méning sewebimdin silerge chüshti, — dédi.

¹³ Biraq bu ademler küchep palaq urup qirghaqa yétishke tirishti; emma yételmidi, chünki déngiz qérishqandek téximu dolqunlap kétéwatatti. ¹⁴ Ular Perwerdigargha iltija qilip peryard kótürüp: — Ah Perwerdigar, Sendin ötünimiz, bu ademning jénini alghanliqimizni bizdin kör-migeysen! Bigunah bir ademning qénini töküshning gunahini üstimizge qoymighaysen! Chünki Sen Perwerdigar Özüngning xalighiningni qilding! — dep nida qildi.

¹⁵ Shuning bilen ular Yunusni kótürüp élip déngizgha tashliwetti; déngiz dolqunlishtin shuan toxtidi. ¹⁶ Shuning bilen bu ademler Perwerdigardin qattiq qorqti; ular Perwerdigargha atap qurbanliq qilip qesem ichishti.

1:2 Yar. 10:11,12; Yun. 3:3

1:3 «Tarshish» - qedimki zamanlarda «Tarshish» deydighan üç yurt bar idi. Birinchisi, shimaliy Afriqida (hazirqi Marakesh etrapida); ikkinchisi Ispaniye, üçinchisi Engliye bolushi mumkin idi. Mushu yerde qaysi Tarshish ikenlikini biz bilmeymiz. Biraq ularning hemmisi Pelestindin intayin yiraq, Ninewege baridighan yolning eksi yónilishide bolup birneche ming kilométir yiraqliqta idi. «Yoppa» - «Yoppa»ning hazirqi ismi «Xayfa» yaki «Jaffa», Israiliyeining eng muhim portidur.

1:9 «Ibraniy millitidin» — yeni yehudiy millitidin.

¹⁷ Biraq Perwerdigar Yunusni yutuwélishqa yoghan bir béliqni ewetkenidi. Yunus bolsa bu béliqning qarnida üç kéche-kündüz turdi.

Chong béliqning qarnida turup dua qilish

2¹ Yunus béliqning qarnida turup Perwerdigargha mundaq dua qildi: —
2² «Men derd-elimimdin Perwerdigargha peryad kötürdüm,
U manga ijabet qildi.

Men tehtisaraning tektidin peryad qildim,
Sen awazimgha qulaq salding.

³ Chünki Sen méni déngiz tektige, déngiz qarnigha tashliwetting,
Kelkün éqinliri méni arisigha éliwaldi,
Séning barliq dolqunliring hem örkeshliring üstümdin ötüp ketti;

⁴ We men: «Men neziringdin tashliwétilgenmen;
Biraq men yenila muqeddes ibadetxananggha qarap ümid bilen telmürimen» — dédim.

⁵ Sular méni yutup ketküdek derijide oriwaldi,
Déngiz tekti méni qapsiwaldi;

Déngiz chöpliri béshimgha chirmishiwaldi.

⁶ Men taghlarning teglirigiche chüshüp kettim;
Yer-zémin tégidiki taqaqlar méni ebedil'ebedkiche qamap qoydi;
Halbuki, Sen jénimni hang ichidin chiqarding, i Perwerdigar Xudayim.

⁷ Jénim ichimde halidin ketkende Perwerdigarni ésimge keltürdüm,
Duayim Sanga yétip,
Muqeddes ibadetxananggha kirip keldi.

⁸ Bimene erzimes butlarga choqunghanlar özige nésip bolghan méhribanliqtin mehrum bolidu.

⁹ Biraq men bolsam teshekkür sadayim bilen Sanga qurbanliq qilimen;
Men ichken qesemlirimni Séning aldingda ada qilimen.
Nijat-qutquzush Perwerdigardindur!».

¹⁰ Perwerdigar béliqqa buyrudi, béliq Yunusni quruqluqqa qey qildi.

1:17 «Yoghan bir béliq» - «yunus béliqi» belkim bu ishtin qoyulghan namdur. Biraq «yunus béliqi» (insanlarga amraq bolghini bilen) ademni yutqudek chongluqta yoq.

1:17 Mat. 12:40; 16:4; Luqa 11:30

2:2 «Tehtisara» — (ibraniy tilida «shéol») «yer astidiki saray» (yeni, «tekt sarayi»), ölgenlarning rohliri baridighan, qiyamet künini kütidighan jayni körsitidu. Yunus özini ölüp, tehtisaragha chüshkendek hés qilidu. Yene bir mumkinchiligi barki, u béliq qarnida heqiqeten ölgen, andin Xuda uni (béliqning aghzidin chiqqanda) tirildürgen.

2:2 Zeb. 120:1

2:3 Zeb. 42:7

2:4 «Biraq men ... telmürimen» — bashka birxil terjimisi: «Men qandaqmu muqeddes ibadetxananggha ümid bilen telmüreper qaraymen?».

2:9 Zeb. 3:8; 50:14,23; 116:17; Hosh. 14:3; Ibr. 13:15

Ninewe shehirge bérip Xudaning xewirini yetküzüş

3¹ Perwerdigarning sözi ikkinchi qétim Yunusqa yétip mundaq déyildi: —
2 «Ornungdin tur, Ninewe dégen ashu büyük sheherge bérip, Men sanga tapshurghan xewirni ulargha jakarla».

³ Yunus ornidin turup Perwerdigarning sözi boyiche Ninewe shehirige bardi. Ninewe bolsa nahayiti büyük bir sheher bolup, sheherning özila üç künlük yol idi.

⁴ Yunus sheher ichige kirip bir kün mangdi, u: —

Qiriq kündin kéyin, Ninewe shehiri weyran qiliniyu! — dep jakarlidi.

⁵ Ninewedikiler Xudaning sözige ishendi. Ular roza tutulsun dep élan qilib, mötiwerlerdin tartip eng kichikigiche ularning hemmisi böz kiyim kiydi.⁶ Bu söz padishahqa yetkende, umu textidin turup, tonini tashlap böz kiyim kiyip küllükke kirip olturdi.⁷ U yene emri arqiliq püt-kül Ninewe shehirige munularni jakarlidi: — «Padishah hem aqsöngeklerning yarliqi boyiche, Ninewe shehiridiki héchqandaq adem, at-ulagh, kala, qoy padiliri héchnersige éghiz tegmisun; héchnersini yémisun, sumu ichmisun.⁸ Herbir adem we haywan böz kiysun, herbiri Xudagha qattiq peryad kötürsun; herbiri yaman yoldin yansun, herbiri qolini zorawanliqtin üzsun;⁹ kim bilidu, buning bilen Xuda qattiq ghezpidin yénip bizni halak qilmasmik?».

¹⁰ Shuning bilen Xuda ularning emellirini, yeni yaman yollardin yanghanliqini körüp, ulargha qaratqan balayiqazani chüshürüshtin yénip, shu baliyaqazani chüshürmüdi.

Perwerdigar Yunus peyghemberge bergen terbiye-sawaq

4¹ Emma bu ish Yunusni intayin narazi qilib, uni qattiq ghezeplendürdi.² U Perwerdigargha: — «Ah, Perwerdigar, öz yurtumdiki chaghda Séning shundaq qilidighanliqingni démigenmidim? Shunga men eslide Tarshishqa qachmaqchi bolghanmen; chünki men bilimenki, Sen méhir-shepçetlik, rehimdil, asan ghezeplenmeydighan, chongqur méhribanliqqa tolghan, kishilerning béshigha külpet chüshürüshtin yanghuchi Xudadursen.³ Emdi Perwerdigar, jénimni mendin élip ket, ölüm men üçün yashashtin ewzel» — dédi.

⁴ Perwerdigar uningdin: — Bundaq achchiqlanghining toghrimu? — dep soridi.

⁵ Andin kéyin Yunus sheherdin chiqip, sheherning sherqiy teripige bérip olturdi. U shu yerde özige bir chelle yasap, sheherde zadi néme ishlar bolarkin dep uning sayiside olturdi.

⁶ Perwerdigar Xuda Yunusni öz parakendichilikidin qutquzush üçün, uning béshigha saye chüshsun dep uninggha bir kichik derexni östürüp teyyarlidi. Yunus kichik derextin intayin xursen boldi.⁷ Biraq ikkinchi küni tang atqanda Xuda bir qurti teyyarlap ewetti. Qurt bu kichik derexni pilikige zerbe qilib uni qurutuwetti.⁸ Kün qizarghanda, Xuda intayin issiq bir sherq shamilini teyyarlidi; kün teptini Yunusning béshigha chüshürdi, uni halidin ketküzdü. U özige ölüm tilep: — Ölüm men üçün yashashtin ewzel, — dédi.

⁹ Biraq Xuda uningdin: — Séning ashu kichik derex sewebidin shundaq achchiqlinishing toghrimu? — dep soridi.

3:3 «Üch künlük yol» — belkim sheher we uning etrapidiki jaylardin ötüsh üçün üç kün méngish kéreklikini körsitidu. Qedimki Ninewe shehiring ahalisi ikki milyon etrapida idi. Bezilimlar «üch künlük yol» dégenni sheherni aylinishqa üç kün kétidu dep qaraydu.

3:5 «böz kiyim kiyish» — qedimki zamanlarda ademning qattiq towa qilishini bildüretti.

3:5 Mat. 12:41; Luqa 11:32

3:6 «küllük» — qedimki zamanlarda towa qilish yaki qattiq qayghuni bildürush üçün ademler küll döwiside olturatti. Qedimki sheherlerning sirtida adette chong bir «küll döwisi» bolatti, Ninewe shehiride mundaq küllükler köp bolushi mumkin idi.

3:9 Yo. 2:14

4:2 Mis. 34:6; Zeb. 86:5; Yo. 2:13

«Yunus»

U jawab bérip: — Hee, hetta ölgüdek achchiqim kelgini toghridur, — dédi.

¹⁰Perwerdigar uninggha mundaq dédi: — «Sen héch ejringni singdurmigen hem özüng östürmigen bu kichik derexke ichingni aghritting; biraq u bir kéchidila özi ösüp, bir kéchidila qurup ketti; ¹¹Emdi Méning ong qoli bilen sol qolini perq ételmeydighan yüz yigirme ming adem olturaqlashqan, shundaqla nurghun mal-waranlirimu bolghan Ninewedek bundaq büyük sheherdikilerge ichimni aghritip rehim qilishimgha toghra kelmemdu?»..

4:9 «Hetta ölgüdek achchiqim kelgini toghridur» — bashqa birxil chüshenchisi: «Bu dunyadin ketkuche achchiqlishim toghridur». Héch bolmighanda bu ibare Yunusning achchiqining eng yuqiri pellige yetkenliki, uning achchiqining buningdinmu artuq bolmaydighanliqini körsitidu.

4:11 «Ong qoli bilen sol qolini perq ételmeydighan yüz yigirme ming adem» - kichik balilarni körsetse kérek.

Qoshumche söz

Yunusning Asuriyeliklerge wez éytish wezipisidin qéchip kétishini chüshinish üçün, yenila ularning qandaq kishiler ikenliki hem ularning Yunusning öz yurtdashliri bolghan Israillar bilen qandaq munasiwiti bar ikenliki toghruluq azraq sözligimiz tüzük.

Biz kirish sözde Asuriyeliklarning padishahi «Ashurbanipal»ning zorawanliq heriketlirini azraq tonushturduq. Padishahning rehimsizliki kényinki padishahlar üçün muqim «istéla qilish ölgisi» bolup qalghan. Yunusning dewrige kelgende, Asuriye impériyesini dunyadiki eng chong «Küch igisi» we yene kélip, «Xudasizliqning del özi» dep hésablighili bolatti. Israillar aliburun ulargha éghir séliqlarni tapshurghuchi bolup qalghanidi. Yunus yene uningdin 600 yil ilgiri Balaam isimlik bir peyghemberning Asuriyening qorqunchluq bir el bolushi toghruluq bir bésharetni qilghininimu biletti. Amos peyghembermu Asuriyening tajawuz qilidighanliqini aldin'ala éytqanidi («Amos» 3:11-15, 6:1, 6:14-15ni körüng; Amos peyghember qesten biwasite Asuriyening ismini körsetmeydu). Yunusning dewride, Asuriyelikler Yunus we uning yurtdashlirini ézishke, ulargha tajawuzluq qilishqa bashlighan. Shunga Yunusta hem yurtdashlirida, kelgüside özlirige belkim düshmen bolidighan bu impériyege we millettek öchmenlik hem ulardin bixil qorqunch shekillinishke bashlighan. Shuning üçün Yunusning Xudaning öziye chüshürgen bu impériyedikilerge wez éytish toghrisidiki buyruqigha bolghan heyranliqini tesewwur qilish tes!

Gerche Yunus ulargha yetküzydighan «Qiriq kündin kényin, Ninewe weyran bolidu!» dégen xewerde héchqandaq ümid körünmigen bolsimu, u Xudaning xarakterini obdan biletti. Démek, Xuda insangha ularning gunahliri yaki qilmish-etmishliri toghruluq söz qilghanda, buning bilen teng ulargha qutulush yolini körsetmey qoymaydu. Bu nuqta 4-bab, 1-2-ayette bizge éniq körünüdu: —

«Emdi bu ishtin Yunus intayin narazi bolup, ghezeplendi. Ah, Perwerdigar, öz yurtumdiki chaghda séning shundaq qilidighanliqingni démigenmidim? Shunga men eslide Tarshishqa qachmaqchi bolghanmen; chünki men bilimenki, Sen méhir-shepquetlik, rehimdil, asan ghezeplenmeydighan, chongqur méhribanliqqa tolghan, kishilerning béshigha külpet chüshürüshtin yanghuchi Xudadursen».

Yunusning bu sözi, shübbisizki, bu pütün kitabni chüshinishke achquch bolidu. Yunus Xudaning kechürüm qilidighan, méhir-muhebbetlik Xuda ikenlikini bilgen; biraq u Xudaning Asuriyeliklerni kechürüm qilishi, ulargha méhir-muhebbetlik bolushini xalimaytti. Eksiche, u bu öz wetinige tehdit bolghan, uning üstige «yirginchlik butperes», zalim bu qowmni Xudaning halak qiliwétishini xalaytti.

Shuning bilen Yunus Xudaning emrini anglap, uning söziye kirmey Asuriyege emes, belki **«Perwerdigarning yüzidin qéchish üçün Tarshish dégen yiraq yurtqa barmaqchi idi»**. Buni oqughinimizda heyran qalmaymiz. Uning qéchish sewebi Asuriyeliklerning uning xewirini qobul qilmay, mazaq qilip, uninggha ziyankeshlik qilishidin qorqqanliqi üçün emes, belki del uning eksiche, ularning bu xewerni qobul qilip, towa qilip qélishidin qorqqan. Ular towa qilidighan bolsa, undaqa Xuda ularni choqum kechürüm qilatti, elwette. U bundaq bolushni xalimaytti.

Biz Asuriyedikiler toghrisida yuqirida azraq xewerdar bolduq. Shuning üçhün biz Yunusning «qachqanliq»igha emes, belki uning ishench-étiqadigha heyran qélishimiz kérek. Butpereslikke hem zorawanliqqa bérilgen, «yaqa yurttikilerni óltürsek, bizge séhriy küch peyda bolidu» dep qarighan ikki milyon ahalisi bolghan pütün bir sheherning yalghuz bir ademning bergen xewirini anglapla her jehettin turmush istilini toluq ózgertishini kim tesewwur qilalaydu? Yene kélip, mushu shum xewerni yetküzgüchi adem ular pes kóridighan yat milletin tursa? Bilishimizche (gerche ular uning chong béliqning qarnida «tirilish»idin bir'az xewer tépip uningdin bek qorqush mumkinchiligi bolsimu), Yunus ularning aldida héchqandaq möjize yaratqan emes. Biraq ular uning xewirini Xudadin kelgen dep ishendi. Yunusmu hem del bu netijini biletti, lékin xalimaytti!

Shuning üçhün biz dunyada yashawatqan kishiler arisida Xudaning küch-quдрitini Yunus tonughandek heqiqeten tonuydighanlar nahayiti azdur, dep qaraymiz. Yunus mushundaq ishenchi chongqur az sandiki kishilerdin bolmighan bolsa, uning bundaq oylighinini qandaqmu chüshendüreyemiz? Ademlerni xudasizliqtin qaytishqa qayil qilmaqchi bolghan herbir kishi bu wezipining teslikini obdan bilidu!

Yunusning Xudaning küch-quдрitini tonup yétishi déngizda chiqqan ashu boranda bizge ayan bolidu. Bu boranning arqisida kim barliqidin, ózining borangha sewebchi ikenlikidin hem kémichiler uni kémidin tashliwetse, boranning toxtaydighanliqidin uning héchqandaq gumani yoq idi. Kémidikiler bolsa Yehudiyalar emes, heqiqiy Xudagha ishengenlermu emes idi (biraq kéyin ishengüchiler boldi); biraq ular awwal Yunusning ózini déngizgha tashliwétish toghrisidiki telipini ret qildi, andin uni qutquzayli dep öz janlirini tewekkül qildi. Belkim Xuda Yunus özi «xudasiz kapirlar» dep qarighan mushu ademler arqiliq, uni kemterlikke keltürmekchi bolup uninggha heqiqiy exlaqning qandaq ikenlikini ógitiwatqanidi. Yunus ularning millitidin bolmisimu, ularning étiqadida bolmisimu, biraq ular uni «bizdek bir insan» dep qarap, uninggha méhir-muhebbetlik muamile qildi. Ular Yunusning ornida bolghan bolsa, u ulargha shundaq muamile qilghan bolattimu? Étiqadsiz ademlerning qilghanliri étiqadliq kishilerningkidin yaxshi bolsa étiqadchilargha shunche zor sawaq bolidu! Eger étiqadchilarning ipadisi shundaq bolsa, undaqta ularning «étiqad»ining néme qimmiti bolsun?

Mushu ishlarda insan balilirigha nisbeten Xudaning küch-quдрitini tonup yétish intayin muhim bir sawat bolsimu, Xudaning Yunusqa (shundaqla bizlerge) buningdinmu ulugh meqsiti bar idi — yeni Ózining xaraktérini we muddialirini tonup yetküzüshtin ibaret idi; andin axirda u Yunusning (shundaqla bizlarning) shu meqset-muddialirida, arzularida hem muhebbetide Ózi bilen bir bolushini xalaytti. Ademler ashundaq tereplerde Xuda bilen bille bolsila, andin heqiqet bilen peyghember atilatti. Bundaq ademler sózidila emes, pütün wujudida, paaliyetliride, hayatlririda Xudagha wakaliten sözleydu.

Yunusning béliqning qarnida qilghan duasi ikkinchi bapta xatirilengen. Mundaq ishni bashtin ötküzüshning qandaq bolidighanliqini tesewwur qilalmaymiz. Biraq Yunusning duasida Xudaning uni hetta shunche qorqunchluq bir yerdinmu qutquzidighanliqigha bolghan ishench-étiqadi hem ümidi ajayib éniq kórüliidu. Uning ishenchke tolghan duasidin bu qutquzulush aliburun yüz bergendek bilinidu. Biraq uning duasidin yene bir ishni bayqighili boliduki, uning dua sözliri bundaq qorqunchluq tejiribining wehimiliridin éship téximu qorqunchluq ishlarni teswirleshke ötidu; bu duasining ózini birxil bésharet dep ishinimiz. Biz töwende bu bésharet toghruluq toxtilimiz.

«Yunus»

Yunus Ninewege bergin bésharet intayin addiy: — «**Qiriq kúndin kéyin, Ninewe shehiri weyran qilinidu!**» (3-bab). Bu xewerde kechürüm qilinishtin héchqandaq ümid körünmeydu. Biraq Ninewelikler Xudaning ulargha towa qilish pursitini bergenlikini chüshengenidi; towa qilishi bilen ular derweqe Xudaning kechürümige érishken. Buningdin Xudaning rehimshepçetliri köp ikenlikini körimiz. Injilda déyilgende: «**Reb Öz wedisini orundashni (bezilerning «kéchiktürdi» dep oylichinidek) kéchiktürgini yoq, belki héchkimning halak bolushini xalimay, hemme insanning towa qilishigha kirishini arzulap, silerge kengchilik qilip waqitni sozmaqta**» («2Pét.» 3:9).

Biz yene, bezi bésharetlerning «shertlik» ikenlikini körimiz — ademler towa qilsa, bésharet qilinghan «terbiyilik jaza» chüshmeydu. Oxshashla, Xudaning mömin bendiliri itaetsizlik qilsa, bésharet qilinghan birer beriketke érishelmeslikimu mumkin («Yer.» 18:1-10). Ninewe qiriq kúndin kéyin weyran bolmide. Biraq tarix shuni bizge ispatlidiki, ular Xudaning agahini untugan. Belkim bir dewrdin kéyin (yeni shu chaghdiki «Adad-Nirari» isimlik padishahning ölümi bilen) ular yenila eslidiki zorawanliq yoligha qaytti. Yunus ulargha yetküzgen agahuwahi Nahum peyghember (miladiyedin ilgiriki 660-630-yillar) teripidin tekrarlanghan. Biraq bu qétim Asuriye qulaq salmide. Ninewe shehiri pütün impériyesi bilen miladiyedin ilgiriki 612-yili Babil impériyesi teripidin pütünley weyran qilinghan.

Emdi Yunus toghrisidiki témigha qaytayli. U Xudaning xewirini yetküzdi, biraq uning arzusi Xudaning qelbi hem muddiasi bilen bir bolghan emes. U Xudaning bu «bir talay kapirlar»ni kechürüm qilishini xalimaytti; u Xudagha achchiqlap, Uning hökümige naraziliq bildürüp, hetta ölsem dep dua qilghan. Xudaning dualarni, hetta peyghemberning duasini ijabet qilishining daimliq bolmasliqi yaxshi ishtur. Xudaning Nineweliklergila emes, belki Yunusqimu Özining muhebbetlik muddiasi bar idi. Yunus hetta Xudaning yollirini eyibleydighan derijide jahil bolghini bilen, Xuda uningdin waz kechmigen. Xuda uninggha Özining qelbi hem xaraktérini bildüridighan karamet bir yolni tallighan. Yunus ümid qilghinini, yeni sheherning weyran bolushini kütüp olturghinida, u özi üçün bir chelle yasidi. Chelle anche köngüldikidek bolmighan bolsa kérek, chünki özige saye béridighan kichik bir derek bir kéchidila ösüp chiqqanda, u bölekchila xursen boldi. Yunus eslide déhqan bolushi mumkin, chünki uning adettin tashqiri xushalliqi xatirilengen. Bu xushalliqi kichik derekning özige saye béridighanliqidinla bolghan emes, belki u uning bek chirayliq bir ösümlük ikenlikidin hem shunche téz ösidighanliqidin köp huzur alghanliqidin bolghan. Halbuki, Xuda aliburun Yunusqa terbiye hem sawaq bolidighan nersilerni, yeni esheddiy bir boranni, uni yutuwalidighan chong bir béliqni, téz ösidighan kichik bir derekni teyyarlap ewetken bolsimu, uninggha ebedil'ebed paydisi bolsun üçün yene ikki nersini uning üçün alahide teyyarligan. Birinchisi — qurt, ikkinchisi — sherqtin chiqqan qiziq bir shamal. Qurt bolsa talni yep qurutidu, shamal bolsa uning üstige chüshidighan quyashning teptini kücheytip, uning ösümlükten mehrum bolush hesritini téximu hés qiliduridu. Uninggha shunche köp huzur yetküzgen, uninggha saye bolghan shunche güzel bir ösümlükning erzimes bir qurtning zerbisi bilen tuyuqsiz qurup kétishi uning ghezipini qozghaydu.

Biraq Xuda yene Yunus achchiqida turghinida uninggha: — **Bundaq achchiqlanghining toghrimu?** — dep mulayimliq bilen soraydu.

Yunus «**Méning achchiqlighinim toghra**» dep jawab béridu — derek némishqa shunche tuyuqsiz weyran qiliwétididu? Derexte néme gunah bolsun? Uning üstige Yunus yalghuzluq hem ümitsizlik ichide uningdin zoq alghan tursa? Bir gunahsiz güzel ösümlük némishqa

bikardin-bikar tugeshtürüwétilidu? Yunus özi ejir singdürmigen emma huzur alghan shu derexning tügishishige achchiqlanghan yerde, Xuda uningdin «Men Özüm yaratqan (hem shundaqla ulardin birxil huzur alalaydighan) Ninewediki nurghun bigunah balilargha rehim qilsam bolmamdu? dep soraydu. Del mushu muhim soal Yunusqa qoyulidu.

Xuda Yunusqa: Ninewede bir yüz yigirme ming «ong qoli bilen sol qolini perq ételmeydighan» (yeni 120000 kichik bigunah bala) bar, deydu. Ninewe weyran bolghan bolsa, Xuda bu balilargha qandaq héssiyatta bolar? Ular hergizmu «bir kéchidila ösken» emes — U ularni yaratqan hem tughulushidin tartip ularning halidin köyümchanliq bilen xewer élip kelgen. Uning üstige yene nahayiti nurghun «chong-kichik mal-waranlar» bar idi — Yunus özi déhqan turuqluq ularning ehmiyetsiz weyran bolushigha héchqandaq hésdashliq we hesrette bolmasmu? Emeliyette Xudaning gepning témisini balilardin malgha yökigenliki, Öz sözini bir kinayilik (satirik, yumurluq) soalgha aylandurghanliqidur. Yunus kala-qoylarga köngül bölgen yerde, ademlerge köngül bölmesmu? — shundaq iken, Xuda Özi yaratqan ademlerge, yeni Özi köyünidighan ademlerge ghemxorluq qilmasmu? Yunus bu ösümlükte birxil güzellikni körgen. Emdi adem towa qilsa, kechürüm qilinip turmushida birxil güzellik peyda bolmamdu? Yunus bolsa yenila ularning tézla halak qilinishini xalamdu, yaki Xuda qarighandek ulargha qaramdu? Yunus qelbide hem muddiasida Xuda bilen bir bolghan bolsa, u ularni «kelgüsidiki dühmenler» we «iplas kapirlar» dep qarimayytti-de, ulardin söyünetti, ularni qimmetlik hésablap, ularnimu xuddi özige oxshash Xudaning méhir-muhebbitining obyektini dep oylighan bolatti.

Yunus mana mushu ishlar heqqide Xudagha birer éniq jawabni bergenmu? Kitabta bu toghrisida héchqandaq jawab xatirilgen emes. Belkim u Xudagha birdinbir toghra jawabning «shundaq» bolidighanliqini bilgechke, Xudagha héchqandaq jawab bermigendü? Yunus özining nepretlik pozitsiyisidin towa qilghanmu? U Xudaning öz dühmini bolush mumkinchiligi bolghan ademlerni kechürüm qilghanliqini qobul qilghanmu? Qobul qilghan, dep ishinimiz. Buni biz némidin bileleymiz? Ispat del «Yunus peyghember» dégen kitabning mewjut bolushining özidur. Yunus Xudaning hökümini qobul qilmighan bolsa, undaqta biz hergiz bu weqelerdin xewerdar bolalmayttuq. Chünki bu söhbetning mezmunidin xewerdar bolghan peqet Yunus hem Xudaning Özi. Yunus Xudaning buyruqi bilen biz oqughan bu hemme weqelerni bizgimu sawaq hem terbiye bolsun dep kitabta xatirilgen, dep ishinimiz. Kitabta bizning Yunusning barliq xataliqlirini hem natoghra oylighanlirini körüshimizge yol qoyulidu. Peqet Xuda teripidin kemterlikke keltürülgen, terbiye qilinghan Yunustek bir ademla özining xataliqlirini hem gunahlirini bashqilar körüp sawaq alsun dep shundaq roshen xatirilishige razi bolidu, elwette. Xuda Öz Muqeddes Kitabida oqurmen bolghan bizlerge bashqilarning xataliq we gunahlirini körüshke muyesser bolush imtiyazini béridu. Bundaq bolushning sewebi hergiz «men bolsam, shundaq qilmayttim» dep tekebburliship kétishimiz üçün emes, belki bu ishlardin sawaq, terbiye élishimiz üçündür.

Bizningche Xudaning: «Ninewedikilerge ichimni aghritip, rehim qilishimgha toghra kelmemdu?» dégen soaligha Yunusning qandaq jawab bergenliki xatirilenmigenlikining, kitabning tuyuqsiz «toxtap qélish»ning bir sewebi bar. Chünki Xudaning bu soali peqet Yunusqila emes, belki bizgimu bérilgendur. «Ninewedikilerge ichimni aghritip rehim qilishimgha toghra kelmemdu deysen? Emdi etrapidikiliringchu? Ular ni jazalighaysen dep, yaki ularni towa qilishqa yéteklep kechürüm qilghaysen dep dua qilghining tüzükmu? Sende Méning ademlerge rehim qilidighan qelbimdek qelb barmu?» démekchi Perwerdigarimiz bolghan Xuda.

«Yunus»

Bu soal bizni biwasite Mesih Eysaning Injilda xatirilengen telimige yéteklep baridu. U nechche qétim: **«Siler bashqilarning gunahlarini kechürüm qilsanglar, ershtiki Atanglar silerning gunahlinglarnimu kechürüm qilidu; biraq bashqilarning gunahlarini kechürüm qilmisanglar, Atanglarmu silerning gunahlinglarnimu kechürüm qilmaydu»** dep telim bergen (mesilen, Injil «Matta» 6-bab). Men eger özümni yaratqan, apamning baliyatqusida apiride qilighinimdin tartipla manga köyünüp kelgen Xudaning Özining aldida gunah qilghan bolsam, emdi bashqilarning manga tesir yetküzgen gunahlarini hésablap, uni könglümdé saqlashqa néme اساسim bar?

Yunus peyghemberning kitabida biz munazirileshmigen nurgun bashqa mesililermu mewjut. Biz peqet yene bir ish toghruluq, yeni Mesih Eysaning Yunus peyghember üstide qilghan gépi toghruluq toxtilayli. Eysa Yehudiylargha telim bergende birnechche qétim Yunus peyghemberni tilgha alghan, birinchisi bolsa: —

«Rezil hem zinaxor bu dewr bir «alamet»ning körstilishini istep yürüdu. Biraq bu dewrdikilerge «Yunus peyghemberde körülgen möjjizilik alamet»tin bashqa héchqandaq karamet körsitilmeydu. Chünki Yunus peyghember yoghan béliqning qorsiqida üç kéche-kündüz yatqandek, Insan'oghlimu oxshashla üç kéche-kündüz yerning baghrida yatidu.

Soraq küni Ninewe shehiridikiler bu dewrdikiler bilen teng qopup, bu dewrdikilerning gunahlarini békitidu. Chünki Ninewelikler Yunus peyghember jakarlighan xewerni anglap, yamanliqidin towa qilghan; we mana, mushu yerde Yunus peyghemberdinmu ulugh birsi turidu!» (Injil «Mat.» 12:39-41, «Luqa» 11:32).

(Yehudiylarning shundaq «möjjizilik alamet»ni izdishi ularning Mesih Eysagha: — Özüngning Xuda ewetken Mesih-Qutquzghuchi ikenlikingni ispatlaydighan bir möjize yarat! — deydighan telipidur. Biraq emeliyette Mesih Eysa alliburun Özining kim ikenlikini ispatlaydighan nurgun möjjizilerni yaratqanidi).

Yunusning béliq teripidin yutuwélinip andin qusup yandurulushini uning birxil «ölümi hem tirilishi» dégili bolidu. Mesih Eysaning **«Yunus peyghemberni testiqlighan «möjjizilik alamet»**ni qandaq emelge ashurghanliqini töwendiki pakitlardin oylap béqing.

(1) Yunus awwal öz xelqige Xudaning söz-kalamini jakarlighan («2Pad.» 14:25) lékin ular towa qilmidi. Uning peyghemberlik xizmiti Galiliyede bashlanghan.

Kéyin u «yat eller»ge Xudaning sözini yetküzgen.

Mesihmu awwal Öz xelqige Xudaning söz-kalamini jakarlighan («Yuh.» 1:11) lékin ular towa qilmidi; Mesihning peyghemberlik xizmitimu Galiliyedin bashlanghan («Mat.» 4:12-16, «Luqa» 4:14).

Kéyin U «yat eller»ge xush xewerni jakarlighan («Ef.» 2:17).

(2) Yunus öz ixtiyari bilen ademlerning arisidin (özining gunahi tüpeylidin) ölüshke tashliwétilgen; uning boran hem béliq terepliridin bolghan «ölümi» ashu boranni tinchlandurup, bashqilarni qutquzup hayatliqqa érishtürgen.

Mesih Eysamu ademlerning arisidin chetke qéqilip, yaghachqa mixlinip ölüshke tashliwétilgen; biraq Uning ölümi Xudaning bizge qaritilghan ghezipini tinchlandurup, bashqilarni qutquzup menggü hayatliqqa érishtürüdu.

Oxshimasliq shuki, Uning ölümi «özining gunahi tüpeylidin» emes, belki U bashqilarning gunahlarini öz üstige alghan.

«Yunus»

(3) Yunus béliqning qarnida üç kéche-kündüz yatqan.

Mesih Eysa görde üç kéche-kündüz yatqan. (Yehudiylarning hésabiche, bezide bir qanche saetmu toluq bir kün hésablinidu)

(4) Yunus béliqning qorsiqidin «tirilgen»din kéyin, öz qowmi bolghan Yehudiylargha emes, belki Yehudiy bolmighan Nineweliklerge Xudaning sözlirini jakarlashqa barghan.

Mesih Eysa tirilgendin tartip бүгünge qeder Öz rosulliri hem muxlisiri arqiliq Yehudiy emeslerge, jümlidin bizlerge Injildiki xush xewerni tarqitip kelmekte. Uning «Öz qowmi» bolghan Yehudiylar xush xewerni (bүgünge qeder) asasen téxi qobul qilmighan («Ef.» 2:17).

(5) Yunusning béliq qarnida qilghan duasi toghruluq oylayli. (2-babta): —

— «**Men derd-elimimdin Perwerdigargha peryad kötürdüm,**

U manga ijabet qildi.

Men tehtisaraning tektidin peryad qildim, Sen awazimgha qulaq salding».

Emeliyette Yunus (u heqiqeten ölüp ketmigen bolsa) tehtisarada bolmaytti. Biraq Injilgha asasen Mesih Eysaning Rohi ashu yerge bérip Özi kréstke mixlanganda gunahning hem ölümning üstidin alghan ghelebisini shu yerde jakarlighanliqini bilimiz («1Pét.» 3:18-19, 4:6). Shu chaghda tehtisarada yatqan étiqadchilarning rohlirining hemmisi özlirining kechürüm qilinishining asasining del Mesihning ölümünün özi ikenlikini tunji qétim bilip, Mesih bilen bille bolushqa Uninggha baghlinidu.

(2:3-4) «**Chünki Sen méni déngiz tektige, déngiz qarnigha tashliwetting,**

Kelkün éqinliri méni arisigha éliwaldi,

Séning barliq dolqunliring hem örkeshliring üstümdin ötüp ketti;

Shunga men: «Men neziringdin tashliwétilgenmen — dédim.

Biraq men yenila muqeddes ibadetxananggha qarap ümid bilen telmürimen».

Shübhisizki, gerche Yunusqa shundaq (tashliwétilgendek) tuyulghini hem u shundaq dégini bilen, u emeliyette Xudaning neziridin tashliwétilgen emes. Biraq biz Mesih Eysaning herbir ademning gunahlrining jazasini Öz üstige élish üçün heqiqeten ershtiki Atisidin ayrilish azabini toluq tartqanliqini bilimiz. Cheklik bolghan waqitliq ayrilish ichide U herbir ademning menggülik dozixini Öz üstige artqan bolghachqa, Uninggha étiqad qilghanlar Xudaning kechürümige érisheleydu.

(2:5-6) «**Sular méni yutup ketküdek derijide oriwaldi,**

Déngiz tekti méni qapsiwaldi;

Déngiz chöpliri béshimgha chirmishiwaldi.

Men taghlarning teglirigiche chüshüp kettim;

Yer-zémin tégidiki taqaqlar méni ebedil'ebedgiche qamap qoydi;

Halbuki, Sen jénimni hang ichidin chiqarding, i Perwerdigar Xudayim».

Yunus «taghlarning teglirigiche» chüshüp ketken emes. Biraq Mesih Eysaning özi ershtiki Atisidin ayrilghinida, U barliq mewjudatning del tégi-ulighiche bérip gunahni bir terep qiliwétip, Xuda hem Özining mömin bendiliri üçün yéngi yer-zéminning ulini berpa qilghan.

Yunus bolsa özining «jazasi» (emeliyette terbiyisi)ning azabini «ebedil'ebedgiche» tartmighan. Biraq yuqirida déginimizdek, Mesih Eysaning cheklik bir waqit ichide (belkim

«Yunus»

kréste bolghan kényinki üç saet ichide) herbir ademning dozixining menggü azablrini, (yeni gunahning heqiqiy tégishlik jazasini) Öz üstige alghan. Shunga U kréstke mixlangan axirqi üç saettin kényin: «**Xudayim, Xudayim, némishqa mendin waz kechting?!**» — dep towlighan. Chünki Özi gunahsiz bolup bizningki gunahimiz üçün, siz bilen men kechürüm qilinip menggü hayatqa érishishimiz üçün, Xuda heqiqeten Uningdin waz kechken; U «**gunahlar üçün qurbanliq**» bolghan.

«**Halbuki Sen jénimni hang ichidin chiqarding, i Perwerdigar Xudayim**».

Xudaning Mesih Eysani ölümün tirildürüshi hem shuning bilen teng Yunusning bu bésharetlik duasining emelge ashurulghanliqi uning krésttiki ölümünün gunahqa, shundaqla gunahqa chétishliqi bar mesililerge heqiqeten birdinbir taqabil turghuchi bolghanliqigha ispattur. Qedirlik oqurmen, Mesih Eysaning xush xewirini anglap «Yunus peyghemberning möjizilik alamiti»ni, yeni Mesihning özingiz üçün bolghan ölümün hem tirilishini qobul qilip, bu arqiliq menggülük hayatni, Xudaning huzurida tinch-xatirjemlikni tapqaysiz!

Amin!

Tewrat 33-qisim

«Mikah»

(Mikah peyghemberning kitabi)

Kirish söz

Peyghember toghrisida

Mikah peyghemberning arqa körünüshi bizge namelum. Uning yurti Yehudaning jenubiy teripidiki, Yérusalémdin ottuz kiloméتر yiraqliqtiki «Moreshet» yaki «Moreshet-Gat» dégen kichik bir yéza idi. Shuning üçhün biz uni déhqan yaki tériqchi bolushi mumkin dep perez qilimiz. Shunglashqimu uning ishletken sözlükliri bek addiy sözlüklär bolghan. U qobul qilghan wehiylerning beziliri padishah, emirler we Yérusalémdiki baylar toghrisida bolghachqa, u pat-pat yurtidin chiqip «chong sheher» bolghan Yérusalémgha barghan bolsa kérek. U Yeshaya peyghember bilen zamandash bolup, ikkilisi Yehudada bésharet bergen, oxshashla nepsi aram tapmaydighan baylarning we «Néme gep qulaqqa yaqsa shu gepni éytidighan» saxta peyghemberlerning qarshiliqigha uchrighan. Yeshaya peyghember Mikahning bir bésharitini öz kitabida neqil keltürgen (4:1-4). Shu dewrlerde Amos we Hoshiya peyghemberler «shimaliy padishahliq» Israilda bésharet bériwatqanidi. Mikahning bésharetliri Yehuda toghruluqmu hem «shimaliy padishahliq» («Israil») toghruluqmu idi. Bezi waqitlarda u «Israil» dégen sözni ishlitip ikki padishahliqni birlikte tilgha alidu. Bundaq ehwal körülgende biz izahatlarni berduq.

Yézilghan waqti

Kitabidiki birinchi ayette Mikahning peyghemberlik xizmitini qiliwatqan mezgili kórsitilidu. Bu mezil Yehuda padishahliri Yotam, Ahaz, Hezekiyaning textke olturghan waqtilirini öz ichige alidu — yeni miladiyedin ilgiriki 739-686-yilliri (jemi 53 yil). Kitabtiki bésharetlerning köpinchisi Asuriye impériyesi Yehudani ishghal qilishtin ilgiri, yeni miladiyedin ilgiriki 701-yilidin ilgiri yézilghan bolsa kérek — chünki ular shu weqeni aldin'ala éytidu.

Kitabning arqa körünüshi we témisi

Miladiyedin ilgiriki 922-yili Sulayman padishah ölgendin kéyin, Yehuda we Israil ikki padishahliq bolup bir-biridin ayrilip kétidu. «2Tar.» 10-babta mundaq xatirilengen: «**Shu teriqide Israil Dawutning jemetidin** (yeni, Yehuda qebilisidin) **yüz örüp, bügünge qeder uningha qarshi chiqip keldi**».

Shu waqittin kéyin, yeni miladiyedin ilgiriki 8-esirning ikkinchi yérimi, Israil we Yehuda her ikkisining eng güllengen mezgili idi. Ikki paytext — Yérusalém we Samariye zor bayashatliqtin behrimen bolushqa bashlighanidi. Biraq ular bu bayashatliqqa éghir bedel tölengenidi — u bolsimu, kembeghellerning dehshetlik éksplitatsiye qilinishidur: «baylar téximu béyip kétiwatqan, namratlar téximu namratlishiwatqan» idi.

Xudaning Musa peyghemberge chüshürgen qanunlirida «namrat», «tul xotun», «yétim-yisir» we «yat musapir»larga yarem bérish toghrisida xéli köp maddilar bar idi. Her yette yilda, qerzni bikar qilish, özini qulluqqa sétiwetkenlerni hörlükke qayturush kérek idi; her ellik yilda («azadliq yili» yaki «burgha (chélish) yili») barliq qerzlerni bikar qilish we yer-zéminni öz igisige yaki ailisidikilerge qayturush kérek idi. Her yili hosulning «tunji ashliq» yaki «tunji méwiliri»din ayrıp élip, ibadet xizmitide bolghan kahinlar hem Lawiy qebilisidikilerge, andin kembeghellerge üleshtürüp bérishi kérek idi; hosul alghanda (meyli étizdin, üzümqardin bolsun) peqet bir qétimla «yighiwélish»qa bolatti. Mushu yighiwélishdin kéyin qélip qalghan yaki kéyin pishqan ziraetler yaki méwilerni kembeghellerning yighiwélishigha qaldurush kérek idi; her üç yilda, xelqning barliq kirimlirining we alghan hosulirining ondin birini ayrip kembeghellerge tarqitishi kérek idi. Bularning hemmisining üstide, muqeddes qanundiki: **«Perwerdigar Xudayingni pütün qelbing, pütün jéning, pütün zéhning, pütün küchüng bilen söygin»** we **«Özüngni söygendek qoshnangni söygin»** dégen ikki **«büyük perman»** bar idi. Sulayman padishah özining bir nesihiti bilen diqqitimizni bu ikki permanni ayriwetmeslik üstige merkezleshtüridu: **«Miskinni bozek qilghuchi — Perwerdigargha haqaret qilghuchidur; hajatmenlerge shapaet qilish uni hörmetligenliktur»** («Pend.» 14:31).

Lékin hökümdarlar, kahinlar we xelqning zor bir qismi bu belgilimilerning hemmisini közige ilmayla qalmay, eksiche oxshimighan derijide aldanchiliq, op'ochuq bulangchiliq, zinaxorluq qilish we sot sorunlirida para yéyishtek yaman illetler peyda qilghanidi. Xudaning wekilliri bolghan kishiler, yeni mushundaq ehwalni eyiblishi kérek bolghan kahinlar we «peyghemberler» süküt arqiliq qoshulushini bildürgen yaki uni aktipliq bilen qollighanidi. Heyran qalarliq ish shuki, Samariye (Israil) körünüshte intayin dindar bir xelqpe oxshaytti. Biz Tewrattiki «Amos peyghember» we «Hoshiya peyghember» dégen qisimlardin ularning sadiqliq bilen tawapkahlar (Beyt-El, Gilgal we Beer-shéba)gha «hej» qilidighanliqini, qurbanliqlarni qilishqa amraqliqini we diniy paaliyetlirining «debdebiliklikini bilimiz. Tewrattiki «Yeshaya peyghember» dégen qisimdin ularning «taet-ibadet»lirige qoshulghan yéqimliq yaki mungluq muzika-naxshliri toghruluq xewerdar bolimiz. Biraq ularning shu diniy paaliyetlirining hemmisi Xudaning neziride heqiqiy ixlasmenlikdin tolimu yiraq bolghan, yirginchlik pasiqliq, xalas. Uning üstige, ularning shu «ibadet»i hetta butpereslik bilenmu ariliship ketkenidi.

Xuda Musa peyghemberge chüshürgen qanunda özi qurbanliq qilishning peqet bir jaydila bolidighanliqini békitken. Axirda bu jay Yérusalém boldi. U taghlar yaki döngler bolghan «yuqiri jaylar» üstige özi qurbanliq qilish ibaditi üçün qurbangahlarni qurushni qet'iy men'i qilghan. Biraq xéli baldurla kishiler (shühbisizki, eslide yaxshi niyet bilen) mushundaq qurbangahlarni yuqiri jaylarda qurushqa bashlighan; ular uzun ötmeyla butpereslik jaylirigha aylinip ketken; bezi butqa choqunush paaliyetliri hetta «Perwerdigarning namida» ötküzületti. «Baal» dégen butlarga choqunghanda, herxil shehwaniy gunahlar shu «ibadet»ning bir qismi bolghan; ishlar hetta bezide tesewwur qilghusiz dehshetlik haldiki «insanni qurbanliq qilish»qa aylinip ketkenidi. yehuda bilen Israilni ehwal del uzun yillar téwipning dewetlirini anglimighan, tamaqni heddidin tashqiri köp yégeshke, éghir késelge giriptar bolghan intayin sémez ademge oxshatqili bolidu. Sirttin qarighanda uning qiyapiti intayin gewdilik we qametlik bolghini bilen, lékin uning haliti intayin xeterlik bolup, herqachan yiqilip ölüsh mumkinchiligi bar bolidu.

Yehuda we Israilning etrapidimu köp awarichilikler bar idi. Ottura sherqte zor özgirishler peyda bolghanidi. Miladiyedin ilgiriki 8-esirning ikkinchi yérimida tarix boyiche eng qanxor, aldamchi we tekebbur impériyelerdin biri, yeni Asuriye impériyesi meydangha chiqip, tézla üstünlükke érishti. Mikahning peyghemberlik xizmet mezzili ularning töt padishahining dewrini öz ichige alidu. Bu töt padishahning herbiri «muqeddes zémin»ge tajawuz qilip kirgen: —

(1) Tiglaf Pileser (III) (744-727). U Asuriyeni jahangirlik yoligha kirgüzgen. Filistiye, Demeshq, Galiliye we «Transiordaniye» keyni-keynidin uning qoshunlirigha ten bergen.

(2) Tiglaf Shalmanezer (V) (726-722). U «shimaliy padishahliq»ning paytexti Samariyege hujum qilghan. Sheher axirida uning iz basari Sargongha teslim bolghan.

(3) Sargon (II) (722-705). Samariye we shimaliy padishahliqning qalghan jayliridikilerni sürgün qilghan. Tekebbur Samariye eyni chaghda peqet Asuriyening bir «ölke»si bolup qalghan.

(4) Sennaxérib (704-681). Asuriyening eng dehshetlik, rehimsiz padishahi. Samariyening teslim bolghanliqi toghruluq xewer Yehudada hem qorqunch hem «reqibimiz axirida yoq bolidu» dégendek birxil körenglik peyda qilghan. Hezekiya padishah köp jehetlerde ixlasmen adem we «islahatchi» bolup, Yehudaning butpereslikining köp sirtqi ipadilirini élip tashlighanidi. Biraq Sargon Iining ölüshi bilen, u Asuriyege taqabil turush üçün Yehudani Misir, Babil we bashqilar bilen ittapaqdash qilishni «danaliq» dep bilgen. Bu siyasisi üçün u Yeshaya hem Mikah peyghemberler teripidin eyblengen. Derweqe Sennaxérib qoy qotinigha chüshken bōridek miladiyedin ilgiriki 701-yili Yehudagha hujum qilip, 46 sheher (jümlidin Mikah peyghember 1:10-15de aldin'ala éytqan toqquz sheher)ni ishghal qilip, Yérusalémmi muhasirige alghan. Hezekiya bolsa Yeshaya we Mikahning bésharetlirini anglap ittapaqdashlirini tashlap: «teslim bolmaymiz» dep hemme ishlarni Perwerdigargha tapshurghan. «Yeshaya peyghember» dégen kitabtin oqurmenlarning bilginidek, Xuda bu ishqa biwasite qol tiqqan; bir kéchidila Asuriyening 185 ming eskiri sirliq halda ölgen. Bu karamet yolbashchilarning, shundaqla xelqning könglini peqet qisqa bir mezzil Xudagha qaratqan. Kéyinki yüz yil ichide pütün xelq «bir krizistin yene bir krizisqa» putliship yürdi. Néboqadnesar Babilgha padishah bolghanda, pütün xelq (Mikah bésharet bergende, 4:10) Babilgha sürgün bolup ketti (miladiyedin ilgiriki 587-yili).

Biraq Mikahning bésharetliri Xudaning éghir jazalashliri bilen toxtap qalmaydu. Israilning tartqan azabliri arqiliq, ular Xudagha nida qilghanda, «Qutquzghuchi-Mesih» tughulidu (2:12-13, 5:1-6). Mikah (5:2de) uning tughulidighan jayini, yeni Beyt-Lehem dégen kichikkine yézini aldin'ala éytidu. «Mesih» bolsa axirida Israilni pütünley Xudaning yénigha qayturidu. U arqiliq Israil dunyani yorutidighan parlaq nurgaha aylandurulidu (4-bab). Biraq ariliqta ular yene köp jebir-japa tartidu.

Injilni oqughanlar biliduki, «Beyt-Lehemde tughulidighan» Mesih bolsa del Eysadin bashqa adem emes. Kelgüsi bir zamanda Israil üçün qilidighinidek, U bu zamandimu «pulpereslik», «shehwaniqliq» we «hoquqpereslik», hetta quruq «diniy shekilwazliq» qatarliq butlarni tashlap, Özini izdigenler üstige Özining parlaq nurini chachidu.

Mezmunlar: —

Yuqirida körsetkinimizdek, Mikahning peyghemberlik xizmitini qilgan waqti 50 yil bolgan. Shübhisizki, uning kitabining mezmuni shu mezgilde yetküzgen nurghun xewerlirining ixcham bir yekünidir.

Üch qatar bésharet — hemmisi «Anglanglar!» bilen bashlinidu

1-qatar bésharet (1:2-2:13)

Israil «Gunahinglar tüpeylidin düshmenlarning hujumigha uchraysiler we sürgün bolisiler» dep agahlandurulidu (1:2-2:11). Biraq Perwerdigar Özi tallighan «qaldi»sini Yérusalémgha yighidu. Ular düshmenning muhasirisidin bösüp ötidu, Perwerdigarning Özi ularning padishahi bolidu (2:12-13). Bu weqening özi birxil bésharet bolup:

(1) Mesihning yéngi ehde astida ishengüchilerdin terkiib tapqan Özining «qaldisi»ni yighip ulargha bolghan yétekchilik xizmitini we:

(2) Axirqi zamanlarda yüz béridighan ishlarni körsitidu. Shu chaghda Xuda Israilni yuqiridiki weqege oxshap kétidighan qorqunchluq ehwal astida yene karametlerni körsitip qutquzidu.

2-qatar bésharet (3:1-5:15)

Yérusalémning yétekchiliri pütünley chirikleshkenliki tüpeylidin, Perwerdigar Yérusalémni xarabilikke aylandurimen, deydu (3:1-12); biraq u yene axirqi zamanda Yérusalémni barliq ellerdin üstün kötürimen, dep wede béridu; (4:1-5); Özining «qaldisi»ni uning ichidin yighishqa, (4:6-8) shundaqla bu paklandurulghan yéngi xelq üçün ularni ghelibilik yétekleydighan «padichi», yeni Mesihni ewetishke wede béridu (5:1-15).

3-qatar bésharet (6:1-7:20)

Xelq butperesliki, asiyliqi we achközlükidin zawalliqqa yüz tutidu (6:1-7:7); biraq Xuda tallighan «qaldisi», yeni Uning mömin bendliri Uning rehim-shepquitiğe ériship, kechürüm qilinip qutquzulidu (7:8-20).

Shuning bilen peyghemberning herbir «jazalash xewer»i bolsa ushbu xewerge ishinip towa qilghanlar üçün ümidlik nuqta bilen axirlishidu. Köpchilik Xudaning jzasigha uchraydu; biraq Mikahgha dewrdash bolghan Yeshaya peyghemberning sözi boyiche: «**Bir «qaldi» qaytip kélidu** (we qutquzulidu)» («Yesh.» 10:21).



Mikah

Bésharetler 1-qatar

Barliq eller, anglanglar! Samariye we Yehudaning haligha way!

1¹ Perwerdigarning sözi — Yotam, Ahaz we Hezekiya Yehudagha padishah bolghan künlerde
Moreshetlik Mikahgha kelgen: —

— U bularni Samariye we Yérusalém toghrisida körgen.

² Anglanglar, i xelqler, hemminglar!

Qulaq sal, i yer yüzi we uningda bolghan hemminglar: —

Reb Perwerdigar silerni eyiblep guwahliq bersun,

Reb muqeddes ibadetxanisidin silerni eyiblep guwahliq bersun!

³ Chünki mana, Perwerdigar Öz jayidin chiqidu;

U chüshüp, yer yüzidiki yuqiri jaylarni cheyleydu;

⁴ Uning astida taghlar érip kétidu,

Jilghilar yérilidu,

Xuddi mom otning aldida érigendek,

Sular tik yardin tökülgendek bolidu.

⁵ Buning hemmisi Yaqupning itaetsizliki,

Israil jemetidiki gunahlar tüpeylidin bolidu;

Yaqupning itaetsizliki nedin bashlanghan? U Samariyedin bashlanghan emesmu?

Yehudadiki «yuqiri jaylar»ni yasash nedin bashlanghan? Ular Yérusalémdin bashlanghan emesmu?

⁶ Shunga Men Samariyeni étizdiki tash döwisidek,

Üzüm talliri tikishke layiq jay qiliwétimen;

Men uning tashlirini jilghigha domilitip tashlaymen,

Uning ullirini yalingachlaymen;

⁷ Uning barliq oyma mebudliri para-para chéqiwétilidu;

Uning pahishilikтин érishken barliq hediyeleli ot bilen köydürüliidu;

Barliq butlirini weyrane qilimen;

Chünki u pahishe ayalning heqqi bilen bularni yighip toplidi;

Ular yene pahishe ayalning heqqi bolup qaytip kétidu.

1:2 Qan. 32:1; Yesh. 1:2

1:3 «... U Perwerdigar chüshüp, yer yüzidiki yuqiri jaylarni cheyleydu» — «kirish söz»de éytqinimizdek, «Israil (we bashqa eller) üçhün «yuqiri jaylar» butlarga, jin-sheytanlarga atalghan jaylar idi.

1:3 Qan. 32:13; 33:29; Zeb. 115:3; Yesh. 26:21; Am. 4:13

1:4 «Chünki mana, Perwerdigar öz jayidin chiqidu... 3-ayet U chüshüp, yer yüzidiki yuqiri jaylarni cheyleydu; Uning astida taghlar érip kétidu...» — demisekmu, bu axirqi zamandiki «Perwerdigarning küni»ni körsitidu.

1:4 Hak. 5:4; Zeb. 18:7-9; Zeb. 68:2, 8; Zeb. 97:5; Am. 9:5

1:5 «Yaqupning itaetsizliki nedin bashlanghan? U Samariyedin bashlanghan emesmu? Yehudadiki «yuqiri jaylar»ni yasash nedin bashlanghan? Ular Yérusalémdin bashlanghan emesmu?» — Israil we Yehudada «yuqiri jaylar» butpereslikke ait, yirginchlik jaylarga aylاندurulghanidi. «yuqiri jaylar» yasash «Yérusalémdin bashlanghan» — Sulayman padishahning bu ishlarda eyibi bar idi («2Pad.» 11:7ni köring).

1:6 «Shunga Men Samariyeni étizdiki tash döwisidek, üzüm talliri tikishke layiq jay qiliwétimen» — bashqa birxil terjimisi: «Shunga Men Samariyeni étizdiki tash döwisidek, yéngila tikilgen uzumzarliqtek qiliwétimen». «Men uning tashlirini jilghigha domilitip tashlaymen» — Samariyediki heshemetlik imaretler ajayib heywetlik chong tashlardan yasalganidi (Omri dégen padishahning dewridin bashlap). «... domilitip tashlaymen» — ibraniy tilida «... töküp tashlaymen».

1:7 «Chünki u Samariye pahishe ayalning heqqi bilen bularni yighip toplidi; ular yene pahishe ayalning heqqi bolup qaytip kétidu» — «pahishe ayalning heqqi» toghruluq: — «kirish söz»imizde éytilghandek, Israil we Yehudaning butperesliki

⁸ Bular üçhün men ah-zar kötürimen,
Men huwlaymen;
Yalingayaq, yalingach dégüdek yürimen;
Men chilbörilerdek huwlaymen;
Huwqushlardek matem tutup yürimen..

⁹ Chünki uning yariliri dawalighusizdur,
U hetta Yehudaghichimu yétip,
Xelqimning derwazisigha, yeni Yérusalémghiche yamridi..

¹⁰ Bu apetni Gat shehiride sözlimenglar,
Qet'iy yighlimanglar;
Beyt-le-Afrah shehiride topa-changda éghinanglar!..

¹¹ I Shafirda turuwatqan qiz, yalingachliq we shermendilik ichide esirlikke öt;
Zaananda turuwatqan qizlar talagha héch chiqqan emes;
Beyt-Ézel ah-zarlar kötürmekte;
«Xuda sendin muqim jayingni élip kétidu!»..

¹² Marotta turuwatqan qiz yaxshiliqqa telmürüp tit-tit boluwatidu;
Biraq yamanliq Perwerdigardin Yérusalém derwazisigha chüshti..

¹³ Tulparni jeng harwisigha qat, i Laqishta turuwatqan qiz;
(Laqish bolsa, Zion qizigha gunahning bashlangan yéri idi!)
Chünki sende Israilning itaetsizliki tépolidu..

herxil shehwaniylik bilen arilashqan. Butxanilargha mexsus «atap béghishlighan» pahishe ayallar bilen bille yétish butqa choqunushning bir paaliyiti idi, shuning bilen butxanilar we ularni bashqurghuchilar bu arqliq béyip ketkenidi. «Pahishe ayalning heqqi bolup qaytip kétidu» — Israilni ishghal qilghuchi Asuriye impériyesi we kéyin Babil impériyesi belkim mushu butperesliktin érishken mal-dunyalirini oxshash yolda (özlrining butxanilirini sélip, butpereslik-pahishiwarzliq arqliq béyishqa) ishletken bolushi mumkin!

–Bashqa birxil chüshenchisi: — pahishiwarzliq arqliq érishelgen shu kümüş butlarga hel bérishke ishletken; tajawuzchilar kümüşni qaytidin éritip, uni tenggilerge aylanduridu; andin u qaytidin «pahishe ayalning heqqi»ge ishilitilishi mumkin.

1:8 «Bular üçhün men ah-zar kötürimen, men huwlaymen ... men chilbörilerdek huwlaymen; huwqushlardek matem tutup yürimen» — Mikah peyghember Samariyedikilerge itayin köyüngini üçhün qattiq azablanghan. Shuning bilen u ulargha kelgisi apetni körsitidighan «resim bolush» üçhün, xelqing bu ishlarning tézla réalliqqa aylinidighanliqini bilip yétishi üçhün, ular alalda yalingach (belkim «yérim yalingach») yüridu.

1:8 Ayup 30:29

1:9 «U hetta Yehudaghichimu yétip,...» — mushu yerde «u» apet yaki «Samariyening yariliri»ni körsitidu. «U apet hetta Yehudaghichimu yétip, ... Yérusalémghiche yamridi» — 10-16-ayetlerde Mikah Asuriye impériyesining Yehudani ishghal qilidighanliqini aldin'ala éytidu. Mushu ayetlerdiki 11 sheherning herbiri peyghemberning yurti «Moreshet»tin köp dégende 9 kilométr yiraqliqta bolup, «Moreshet»te turup körgili bolatti. Mikah herbir sheherning namliirining menisi heqqide uninggha maslashqan sözlerni qilip, ularning ehwalini süpetligen. Derweqe herbir sheher axirida Asuriye teripidin ishghal qilindi.

1:10 «Bu apetni Gat shehiride sözlimenglar, qet'iy yighlimanglar» — «Gat» dégen isimning menisi «yigha»gha yéqin. «Beyt-le-Afrah shehiride topa-changda éghinanglar!» — «Beyt-le-Afrah» «topa-changliq yurt» dégen menide.

1:10 2Sam. 1:20; Yer. 6:26

1:11 «I Shafirda turuwatqan qiz, yalingachliq we shermendilik ichide esirlikke öt» — «Safir»ning menisi «güzellik», «yéqimliq». «Xuda sendin muqim jayingni élip kétidu!» — ibraniiy tilida «U sendin muqim jayingni élip kétidu!». «Zaananda turuwatqan qizlar talagha héch chiqqan emes» — «Zaan»ning teleppuzi «chiqish» dégen sözge yéqin. «Beyt-Ézel ah-zarlar kötürmekte; Xuda sendin muqim jayingni élip kétidu!» — «Beyt-Ézel» dégen «élip kétish»ke yiqin ahangda.

–Ayettki ikkinchi qisimning bashqa birxil terjimisi: «Zaananda turuwatqan qizlar Beyt-Ézelnig ah-zarlirigha chiqqan emes; sendin muqim jayingni élip kétidu».

1:11 Yesh. 47:3

1:12 «Marotta turuwatqan qiz yaxshiliqqa telmürüp tit-tit boluwatidu» — «Marot» dégenning menisi «achchiq» — ular «yamanliqning achchiqligini tétyidu. «...yamanliq Perwerdigardin Yérusalém derwazisigha chüshti» — Sennaxérib Yehudadiki nurgun sheherlirini muhasirige alghandin kéyin Yérusalémi ishghal qilalmay derwazisi aldigha toxtap qaldi. Axirida meghlup boldi.

1:12 Am. 3:6

1:13 «Tulparni jeng harwisigha qat, i Laqishta turuwatqan qiz» — ibraniiy tilida «Laqish»ning teleppuzi «at»qa yéqin.

¹⁴ Shunga sen xushlshish hediylirini Moreshet-Gat shehirige bérisen;
Aqzibning dukandarleri Israil padishahligiga yalghanchilik yetküzidu;

¹⁵ Men téxi sanga bir «mirasxor» epkélimen, i Mareshah shehiride turuwatqan qiz;
Israilning shan-sheripi Adullamghimu chüshüp kélidu..

¹⁶ Özüngni taqirbash qil,
Zoqung bolghan balilar üçhün chéchingni chüshürüwet;
Qorultazdek aydingbashliqingni kéngeyt,
Chünki ular sendin ayrilip sürgün bolushqa ketti..

Jebir-zulum üstige chüshidighan jaza

2¹ Ornida yétip qebhlikni oylaydighanlarga we yamanliq eyilgüchilerge way!
Peqet ularning qolidin kelsila, ular tang étishi bilenla uni ada qilidu;

² Ularning achköz közi étizlarga chüshsila, ular zorawanliq qilip buliwalidu;
Öylergimu qiziqipla qalsa, bularnimu élip kétidu;
Ular batur kishinimu jemeti bilen bulaydu,
Ademni öz mirasliri bilen qoshup changgiligha kirgüziwalidu..

³ Shunga Perwerdigar mundaq deydu: —

Mana, Men bu ailige qarap, boyunliringlardin chiqiralmaydighan yaman bir boyuntururqni
oylap teyyarliwatimen;
Siler emdi gidiyip mangmaysiler;
Chünki shu künler yaman künler bolidu..

⁴ Shu küni ular siler toghranglarda temsilni tilgha élip,

Échinisliq bir zar bilen zarlaydu: —
«Biz pütünley bulang-talang qilinduq!;
U xelqimning nésiwisini bashqilargha bölüwetti;
Uni mendin shunche dehshetlik mehrum qildi!

Laqish shu rayondiki eng küchlik sheher; atqa tayinishning özi bir gunah. Xuda Israilgha «atqa tayinish»ni qet'iy men'i qilghanidi («Qan.» 17-bab). Ularning atlarga tayinishi belkim Yehudagha selbiy ülgé bolushi mumkin idi. «Laqish bolsa, Zion qizigha gunahning bashlangan yéri idil» — Laqish shehiri Yehudada bolghini bilen birinchi bolup shimaliy padishahliqning tunji butperes padishahi Yeroboam (I)ning rezillikining tesirni qobul qilghan bolsa kérek. Xeritilerni körteng.

1:14 «Sen xushlshish hediylirini Moreshet-Gat shehirige bérisen» — «Moreshet-Gat» dégen sözning yiltizi «mirasni élish» yaki «mirastin mehrum bolush» (ibraniy tilida «moresh», ereb tilida «miras»). Ular öz «miras»idin ayrilidi, mirasigha «elwida» déyishi kérek. «Aqzibning dukandarleri Israil padishahligiga yalghanchilik yetküzidu» — «Aqzib»ning menisi «aldamchiliq», Yehuda padishahligigha jaylashqan. Yehuda padishahliri (shundaqla Israil padishahliri) Aqzib shehirining dukanliridin köp payda körgenidi («1Tar.» 4:21-23). Düşmen qoshuni Israil padishahligigha tajawuz qilghandin kéyin, Samariye padishahliri jiddiy hajetke chüshkende, Aqzibtikiler ulargha burunqidek soda-sétiq qilip kéreklik teminatlarni ewetelmey, ulargha «yalghanchi» bolup qalidu.

1:15 «Men téxi sanga bir «mirasxor» epkélimen, i Mareshah shehiride turuwatqan qiz» — ibraniy tilida «Mareshah» we «mirasxor» yéqin söz. «mirasxor» elwette kinayilik gep, u Asuriye padishahi Sennaxéribni körsitidu. «Israilning shan-sheripi Adullamghimu chüshüp kélidu» — «Adullam» eslihe Dawut peyghember (yigit waqtida) Saul padishahtin qéchip, kiriwalghan ghar idi. Démek, Israil, jümlidin uning padishahi we «shan-sheripi» bolghan butlar yene qéchishi kérek. Biraq bu sözning ichidiki meniside yene ümid bar. Dawut peyghember «Adullam»da yoshurunghandin kéyin, japaliq künlerni ötküzüp axirda Israilning shereplik padishahi bolup chiqqan. Israil belkim uninggha oxshash japaliq künlerni ötküzgendin kéyin shereplik künlerni yene köridu. Mezkur bésharet yene Mesih («Israilning shan-sheripi»)ning kelgüsude Israilning gunahi tüpeylidin azabqa chüshüsini körsitishimu mumkin.

1:16 «Özüngni taqirbash qil, zoqung bolghan balilar üçhün chéchingni chüshürüwet; qorultazdek aydingbashliqingni kéngeyt,...» — chachlarni chüshürüsh matemning birxil ipadisi.

2:2 «... batur kishinimu jemeti» — yaki «... batur kishinimu öyi».

2:2 Yesh. 5:8

2:3 Am. 5:13

U étizlirimizni munapiqqa teqsim qilib berdi!

⁵ Shunga Perwerdigarning jamaiti arisidin,
Silerde chek tashlap zémin üstige tana tartip nésiwe bölgüchidin birsimu qalmaydu.

Saxta peyghemberlarning Xudaning peyghemberliridin renjishi

⁶ Ular: «bésharet bermenglar!» — dep bésharet béridu!

Eger peyghemberler bu ishlar toghruluq bésharet bermise, emdi bu ar-nomus bizdin hergiz ketmeydu!

⁷ I Yaqup jemeti,

«Perwerdigarning Rohi sewr-taqetsizmu?

Bu ishlar rast Uning qilghanlirimu?» — dégili bolamdu?

Méning sözlirim durus mangghuchigha yaxshiliq keltürmendu?.

⁸ Biraq tünügünla Méning xelqim hetta düshmendek ornidin qozghaldi;

Siler xatirjemlikte yoldin ötüp kétiwatqanlarning tonini ich kiyimliri bilen salduwalisilerki,
Ularni xuddi urushtin qaytqanlardek kiyimsiz qaldurisiler..

⁹ Xelqim arisidiki ayallarni özlirining illiq öyliridin qoghlaysiler;

Ularning yash balilirini siler Méning güzel göhirimdin menggüge mehrum qilisiler..

¹⁰ Ornunglardin turup néri kétinglar;

Chünki halaketni,

Yeni azabliq bir halaketni keltüridighan napakliq tüpeylidin,

Bu yer silerge tewe aramgah bolmaydu.

¹¹ Eger bihudilikte, yalghanchiliqta yürgen birsi yalghan gep qilip: —

«Men sharab we haraqqa tayinip silerge bésharet bérimen» — dése,

Mana, u shu xelqge peyghember bolup qalidu!

Xudaning «Israilning qaldisi»gha bolghan wedisi

¹² Men choqum séni bir pütün qilip uyushturimen, i Yaqup;

Men choqum Israilning qaldisini yighimen;

Men ularni Bozrahdkiki qoylardek,

Öz yayliqida yighilghan bir padidek jem qilimen;

2:4 «U Perwerdigar étizlirimizni munapiqqa teqsim qilip berdi!» — «munapiq» belkim öz ehdiside héch turmaydighan Asuriye padishahini körsitidu.

2:5 Qan. 32:8, 9

2:6 «Ular: «bésharet bermenglar!» — dep bésharet béridu! Eger peyghemberler bu ishlar toghruluq bésharet bermise, emdi bu ar-nomus bizdin hergiz ketmeydu!» (Mikah deydu); (2) «Derweqe ular (peyghemberler) bu ishlar toghruluq bésharet bérishke toxtaydu! Emdi ar-nomus bizdin ketmeydu!».

–Bashqa birnechche xil terjimiliri; (1) «Bu ishlar toghruluq bésharet bermeslik kérek!» (ular deydu) «Emdi ar-nomus (bizdin) hergiz ketmeydu!» (Mikah deydu); (2) «Derweqe ular (peyghemberler) bu ishlar toghruluq bésharet bérishke toxtaydu! Emdi ar-nomus bizdin ketmeydu!».

2:6 Yesh. 30:10; Am. 7:16

2:7 «I Yaqup jemeti, «Perwerdigarning Rohi sewr-taqetsizmu? Bu ishlar rast Uning qilghanlirimu?» — dégili bolamdu?» — démek, Israil (shübuhsizki, saxta peyghemberlarning telimliri bilen): «Xuda bizni söyidu, biz Xudaning alahide xelqi, U bizge hergiz yamanliqni yetküzmeydu» — dewéridu.

–Bashqa birxil terjimisi: «I «Yaqup jemeti» dep atalghuchi, Perwerdigar sewr-taqetsizmu? Bular (bu yaman ishlar) uning qilghanlirimu?».

2:8 «... siler xatirjemlikte yoldin ötüp kétiwatqanlarning tonini ich kiyimliri bilen salduwalisilerki, ularni xuddi urushtin qaytqanlardek kiyimsiz qaldurisiler» — bashqa birxil terjimisi: «... xuddi urushtin qaytiwatqanlardin alghandek siler ularning tonini ich kiyimliri bilen élip bulisiler» (urushtin qaytqanlar bolsa xatirjemlikte mangidu, elwette).

2:9 «Méning güzel göhirim» — (yaki «Méning zibuzinnitimdin») — belkim Qanaan zéminining özini körsitidu.

2:11 «Men sharab we haraqqa tayinip silerge bésharet bérimen...» — bashqa birxil terjimisi: «Birsi «sharab hem haraqqing köp bolidighanliqi toghrisida bésharet bérimen» dése, u mushu xelqge taza muwapiq bir peyghember bolidu».

Ular adimining köplükidin warang-churungluqqa tolidu..

¹³ Bir «böşüp ötküchi» ularning aldigha chiqip mangidu;
Ular böşüp chiqip, qowuqqa yétip bérip, uningdin chiqti;
Ular böşüp chiqti,

Yeni qowuqqa yétip bérip, uningdin chiqti;

Ularning Padishahi ularning aldida,

Perwerdigar ularning aldigha ötüp mangidu..

Bésharetler 2-qatar Yétekchilerning haligha way!

3¹ Men mundaq dédim: «Anglanglar, i Yaqupning hakimliri,
Israil jemetining emirliri!

Adil hökümni bilish silerge xas emesmu?.

²⁻³ I yaxshiliqni öch körgüchi,

Yamanliqni yaxshi körgüchiler —

Siler Öz xelqimdin térisini,

Ustixanliridin göshini yulidighan,

Ularning göshini yeydighan,

Térisi soyulghuche üstidin sawaydighan,

Ustixanlirini chaqidighan,

Ular ni qazangha teyyarlighandek,

Dashqazandiki göshni toghrighandek toghraysiler!

⁴ Buningdin kéyin ular Perwerdigargha nida qilidu,

Biraq U ularni anglimaydu;

Ularning qilmishliridiki her túrlük qebihliki üçün,

U chaghda U yüzini ulardin qachurup yoshuridu!».

Saxta peyghemberlerning haligha way!

⁵ Perwerdigar Öz xelqini azdurghuchi peyghemberler toghruluq mundaq deydu: —

(Ular chishliri bilen chishleydu,

«Aman-tinchliq!» dep warqiraydu,

Kimerkim ularning gélini maylimisa,

Shulargha qarshi urush hazirlaydu!).

⁶ — Shunga silerni «alamet körünüş»ni körmeydighan bir kéche,

2:12 «Öz yayliqida yighilghan bir padidek jem qilimen; ular adimining köplükidin warang-churungluqqa tolidu» — bezi alimlar «ademlerning köplüki»ni dushmanlerning köplüki, dep qaraydu. Biraq bir pada qoylar jem qilighinida, beribir chong «warang-churung» kötürilidu.

2:13 «Bir «böşüp ötküchi» ularning aldigha chiqip mangidu; ular böşüp chiqip, qowuqqa yétip bérip, uningdin chiqti; ular böşüp chiqti, ... ularning padishahi ularning aldida, Perwerdigar ularning aldigha ötüp mangidu» — bu ulugh bésharet Xudaning Yehudani Asuriye impériyesidin qutquzidighanliqini körsitidu; bizningche bésharet yene ikki qétim emelge ashurulidu.

—«Qoshumche söz»imizde biz u toghruluq yene azraq sherhleyimiz.

2:13 Yesh. 32:4-5; 52:12; Hosh. 1:11; Zek. 12:8; Mat. 3:5; 11:11-14; Yuh. 10:2-4

3:1 «Men mundaq dédim: «Anglanglar, i Yaqupning hakimliri, Israil jemetining emirliri! ... » — 1-4-ayette sözlüchi belkim peyghember özi.

—«Yaqup» we «Israil» mushu yerde shübhisizki, ikki padishahliqni teng körsitidu. Mushu ayetke qarighanda, chiriklishish memliketlerning eng yuqiri orunlirigha we sotxanilirigha singip kirgenidi; biraq u padishahi Hezekiyani tilgha almaydu; Hezekiya ixlasmen adem bolup, u özi mushu gunahlardin xaliy bolghan.

3:5 «Kimerkim ularning gélini maylimisa, ...» — ibraniy tilida «kimerkim ularning aghzigha bir nerse salmisa,...».

3:5 Mik. 2:11

Pal salghili bolmaydighan qarangghuluq basidu;

Peyghemberler üçhün quyash patidu,

Kün ular üstide qara bolidu;

⁷ «Alamet körünüşni körgüchiler» shermende bolidu,

Palchilar yerge qaritilidu;

Ularning hemmisi kalpuklirini tosup yüridu;

Chünki Xudadin héch jawab kelmeydu.

⁸ Biraq men berheq Perwerdigarning Rohidin küchke tolghanmen,

Yaqupqa özining itaetsizlikini,

Israilgha uning gunahini jakarlash üçhün,

Toghra hökümlerge hem qudretke tolghanmen.

⁹ Buni anglanglar, ötüminen, i Yaqup jemetining hakimliri,

Israil jemetining emirliri!

Adil hökümge öch bolghanlar,

Barliq adaletni burmilaydighanlar,

¹⁰ Zionni qan töküsh bilen,

Yérusalémni heqqaniyetsizlik bilen quridighanlar!..

¹¹ Zionning hakimliri parilar üçhün höküm chiqiridu,

Kahinlar «ish heqqi» üçhün telim béridu;

«Peyghemberler» pul üçhün palchiliq qilidu;

Biraq ular «Perwerdigargha tayinar»mish téxi,

We: — «Perwerdigar arimizda emesmu?

Bizge héch yamanliq chüshmeydu» — déyishidu.

¹² Shunga silerning wejenglardin Zion téghi étizdek aghdurulidu,

Yérusalém döng-töpilik bolup qalidu,

«Öy jaylashqan tagh» bolsa ormanliqning otturisidiki yuqiri jaylardekla bolidu, xalas..

3:6 Yer. 15:9; Yo. 2:10, 31; 3:15; Am. 8:9

3:7 «Ularning hemmisi kalpuklirini tosup yüridu...» — kalpuklarni tosush adette xijilliqni bildüretti. Uning üstige, Musa peyghemberge bérilgen muqeddes qanun boyiche yuqumluq késel bolghan ademler özining kelgenlikini agahlandurush üçhün kalpuklirini tosup «Napak, napak!» dep warqirishi kérek idi. Bu ayet bu saxta peyghemberlerning napak sözlirini étirap qilishi kérek bolidighanliqini bildüridu.

3:9 Am. 5:7; 6:12

3:10 «Zionni qan töküsh bilen, Yérusalémi heqqaniyetsizlik bilen quridighanlar!» — shühbisizki, Yérusalémda nurghun heywetlik imaretler peyda bolghanidi. Biraq hemmisi adaletsizlikke tayinip yasalghan.

3:10 Ez. 22:27; Zef. 3:3

3:11 ««Peyghemberler» pul üçhün palchiliq qilidu;...» — Xudaning peyghemberliri hergiz palchiliq ishlirini qilmaydu, elwette. Heqqiy peyghemberlerning xizmetliri bilen «palchiliq»ning otturisidiki chong perqler toghruluq «Tebirler»ni körüng.

3:12 ««Öy jaylashqan tagh» bolsa ormanliqning otturisidiki yuqiri jaylardekla bolidu, xalas» — Mikah öz dewridiki «muqeddes öy» yaki «ibadetxana» démeydu — Ularning gunahliri tüpeylidin u peqet addiy bir «öy» bolup qaldi.

—Bu ayettiki bésharet belkim Hezekiya padishahni chongqur tesirlendürgen bolushi mumkin. Yüz yildin kéyin ordidiki emirler bésharetning Hezekiyagha bolghan tesirini tilgha élip, öz padishahi Yehoakimgha bésharetni neqil keltüridu («Zion téghi étizdek aghdurulidu, Yérusalém döng-töpilik bolup qalidu»), shuning bilen Yeremiya peyghember ölüm jazasidin qutulup qalghan (Tewrat, «Yeremiya» 26-bab).

—«Yuqiri jaylar» dégini kinayilik geptur. Chünki Yehudadikiler herdaim «yuqiri jaylar»da butxanilarni sélip shu yerde butlarga choqunghan. Lékin shu chaghlarda Yérusalém butqa choqunghan jaydek «haram» bolup qalidu, shuningdek ormanliqning kishilerning közige az-paz chéliqidighan bir qismidin ibaret bolidu, xalas!

3:12 Mik. 3:12

Axirqi zamanlardiki Yérusalém

4¹ Biraq axirqi zamanda, Perwerdigarning öyi jaylashqan tagh taghlarning béshi bolup békitilidu,

Hemme döng-égizliktin üstün qilinip kótürüldü;
Barliq xelqler uninggha qarap éqip kélishidu..

² Nurgun qowm-milletler chiqip bir-birige: —

«kélinglar, biz Perwerdigarning téghigha,
Yaqupning Xudasining öyige chiqip kéleyli;
U öz yolliridin bizge ögitidu,

We biz uning izlirida mangimiz» — déyishidu.

Chünki qanun-yolyoruq Ziondin,

Perwerdigarning söz-kalami Yérusalémdin chiqidighan bolidu.

³ U bolsa köp xelq-milletler arisida höküm chiqiridu,

U küchlük eller, yiraqta turghan ellerning heq-naheqlirige késim qilidu;

Buning bilen ular öz qilichlirini sapan chishliri,

Neyzilirini orghaq qilip soqushidu;

Bir el yene bir elge qilich kótürmeydu,

Ular hem yene urush qilishni ögenmeydu;

⁴ Belki ularning herbiri öz üzüm téli we öz enjür derixi astida olturidu,

We héchkim ularni qorqatmaydu;

Chünki samawiy qoshunlarning Serdari bolghan Perwerdigar Öz aghzi bilen shundaq éytti..

⁵ Barliq xelqler öz «ilah»ining namida mangsimu,

Biraq biz Xudayimiz Perwerdigarning namida ebedil'ebedgiche mangimiz.

⁶ Shu künide, — deydu Perwerdigar, — Men méyip bolghuchilarni,

Heydiwétilgenlerni we Özüm azar bergenlerni yighimen;

⁷ We méyip bolghuchini bir «qaldi»,

Heydiwétilgenni küchlük bir el qilimen;

Shuning bilen Perwerdigar Zion téghida ular üstidin höküm süridu,

Shu kündin bashlap menggügiche..

⁸ We sen, i padini közetküchi munar,

— Zion qizining égizliki, padishahliq sanga kélidu: —

— Berheq, sanga eslidiki hoquq-hökümranliq kélidu;

Padishahliq Yérusalém qizigha kélidu..

4:1 «Axirqi zamanda» — ibranij tilida «künlerning axirida». «Barliq xelqler uninggha Perwerdigarning öyige qarap éqip kélishidu» — Tewrat hem Zeburda («yat» eller) hem «xelqler» bolsa adette Israildin bashqa barliq xelqlerni, yeni «Yehudiy emesler»ni körsitidu. «Mikah» dégen kitapta «yat eller» yaki «xelq-milletler» déyilse, herdaim mushu menini bildüridu.

4:1 Yesh. 22-5

4:3 «... U bolsa köp xelq-milletler arisida höküm chiqiridu... Ular hem yene urush qilishni ögenmeydu» — Yeshaya peyghember öz kitabida mushu ayetlerni (1-3ni) neqil keltüridu («Yesh.», 4:2).

4:4 «...ularning herbiri öz üzüm téli we öz enjür derixi astida olturidu» — buning köchme menisi belkim her kishi her adem Xudagha shükür éytip, achközlük qilmaydu, dégenlik bolushi mumkin.

4:4 1Pad. 5:5

4:6 «Men méyip bolghuchilarni, heydiwétilgenlerni we Özüm azar bergenlerni yighimen» — «méyip bolghuchi», «heydiwétilgenler» we «Özüm azar bergenler» dégen söz ayalche rodtiki isimlardur; shübhisizki, bu Israilling panahsiz ajiz qizdek bolidighanliqini körsitidu. «Méyip bolghuchi» dégen söz belkim hezriti Yaqup Pelestinge qaytqan chaghni, Xudaning uning jahilliqini bir terep qilip méyip qilghandin keyinki körsetken shepqtini eske keltüridu («Yar.» 32-bab).

4:6 Qan. 30:3, 4, 5

4:7 «Shu kündin bashlap menggügiche» — ibranij tilida «hazirdin bashlap menggügiche».

4:7 Dan. 7:14; Zef. 3:19; Luqa 1:33

4:8 «padini közetküchi munar» — belkim Yérusalém we uning emeldarlarini körsitishi mumkin. Chünki ularning rohiy jehettin pütkül Israil («Xudaning padisi»)ning üstige küzetchi, baqquchi bolush mes'uliyiti bar idi. «Berheq, sanga eslidiki hoquq-hökümranliq kélidu; padishahliq Yérusalém qizigha kélidu» — démek, Israil yene padishahliq bolidu, biraq

Shereptin ilgiri bolghan azab

⁹ Emdi sen hazir némishqa nida qilib nale kötürisen?

Sende padishah yoqmidi?

Séning mushawiringmu halak bolghanmidi,

Ayalni tolghaq tutqandek azablar séni tutuwalghanmidi?

¹⁰ Azabqa chüsh, tolghaq tutqan ayaldek tughushqa tolghinip tirishqin, i Zion qizi;

Chünki sen hazir sheherdin chiqisen,

Hazir dalada turisen,

Sen hetta Babilghimu chiqisen.

Sen ashu yerde qutquzulisen;

Ashu yerde Perwerdigar sanga hemjemet bolup dühmenliringdin qutquzidu..

¹¹ We hazir nurghun eller: — «U ayagh asti qilinip bulghansun!

Közimiz Zionning izasini körsün!» — dep sanga qarshi jeng qilishqa yighilidu;

¹² Biraq ular Perwerdigarning oylirini bilmeydu,

Uning nishanini chüshenmeydu;

Chünki öঞ্চilerni xamangha yighqandek U ularni yighip qoydi.

¹³ Ornungdin turup xamanni tep, i Zion qizi,

Chünki Men münggüzüngni tömür, tuyaqliringni mis qilimen;

Nurghun ellerni soqup pare-pare qiliwétisen;

Men ularning ghenimitini Perwerdigargha,

Ularning mal-dunyalirini pütkül yer-zémin Igisige béghishlaymen..

Azabliq künlerde Mesih tughulidu we Israilni qutquzidu

5¹ Emdi özünglar qoshun-qoshun bolup yighilinglar, i qoshun qizi;

Chünki birsi bizni muhasirige aldi;

Ular Israilning hakim-soraqchisining mengzige hasa bilen uridu;

² (Sen, i Beyt-Lehem-Efratah, Yehudadiki minglighan sheher-yézilar arisida intayin kichik bolghan bolsangmu,

Sendin Men üçhün Israilgha Hakim Bolghuchi chiqidu;

Uning huzurumdin chiqishliri qedimdin,

padishah Xuda Özi (Mesih Uning wekili bolghachqa) bolidu (7-ayet).

4:9 Yer. 8:19

4:10 «Azabqa chüsh, tolghaq tutqan ayaldek tughushqa tolghinip tirishqin, i Zion qizi; chünki sen hazir sheherdin chiqisen, hazir dalada turisen, sen hetta Babilghimu chiqisen» — Israil Asuriye teripidin andin Babil (andin keyin yene Grék we Rim imériyesi) teripidin azab tartidu. Mikah ulargha: Bu azablarni Xudadin kelgen «tolghaq azabliri» dep bilgen bolsanglar, emdi heqiqiy padishah we mushawir (9-ayet) aranglardin tughulushi kérek, deydu. Derweqe Mesih Eysa ular Rim impériyesi teripidin azab tartqanda tughuldi.

4:12 Yer. 51:33

4:13 «Ornungdin turup xamanni tep, i Zion qizi, chünki Men münggüzüngni tömür, tuyaqliringni mis qilimen; nurghun ellerni soqup pare-pare qiliwétisen...» — 11-13-ayettiki ishlar Israil Babilin qutquzulup (10-ayet) Qanaangha qaytip kelgendin keyin yüz bérisi kérek. Wehiy miladiyedín ilgiriki 3- we -2-esirde «Makbabiylar» dewride qisimen emelge ashurulghini bilen, toluq emelge ashurulush axirqi zamanlarda bolush kérek.

4:13 Zek. 4:14; 6:5

5:1 «Emdi özünglar qoshun-qoshun bolup yighilinglar» — bashqa birxil terjimisi: «Emdi öz-özüglarni késip tilenglar!» (démeq, qattiq qayghu-hesretni bildürüş üçhün). «... Qoshun-qoshun bolup yighilinglar, i qoshun qizi» — «qoshun qizi» dégen sirlig söz Yérusalémdikilerni körsitidu; bésharet emelge ashurulghanda Yérusalémdikilerning hemmisining esker bolidighanliqini bildürürüshi mumkin. «Chünki birsi bizni muhasirige aldi; ular Israilning hakim-soraqchisining mengzige hasa bilen uridu» — bu «muhasire» belkim ikki muhasirini körsitishi mumkin: (1) Asuriye impériyesining Yérusalémgha bolghan muhasirisi; shu chaghda birsi Hezekiya padishahning «mengzige hasa bilen urghan»mikin? (2) axirqi zamandiki «nurghun eller»ning muhasirisi (4:11-13ni körüng). Bu ikki tehil toghra bolsa ayetning ikkinchi jümlisidiki «u»: (1) Asuriye padishahini we keyin: (2) axirqi zamandiki dejalni körsitidu.

Yeni ezeldin bar idi).

³ Shunga tolghaq tutqan ayal tughup bolghuche,
U ularni dushmanlirige tashlap qoyidu;
Shu chaghda Uning qerindashliri bolghan qaldisi Israillarning yénigha qaytip kélidu.

⁴ U bolsa Perwerdigarning küchi bilen,
Perwerdigar Xudasining namining heywitide padisini béqishqa ornidin turidu;
Shundaq qilip ular mezmur turup qalidu;
Chünki U shu chaghda yer yüzining qerilirigiche ulugh dep bilinidu.

⁵ We bu adem aram-xatirjemlikimiz bolidu;

Asuriyelik zéminimizgha bösüp kirgende,
Ordilirimizni dessep cheyligende,
Biz uninggha qarshi yette xelq padichisini,
Sekkiz qabiliyetlik yétekchini chiqirimiz;

⁶ Ular Asuriye zéminini qilich bilen,
Nimrodning zéminini ötkelliride xarabe qilidu;
We Asuriyelik zéminimizgha bösüp kirgende,
Chégrimiz ichini cheyligende,
U adem bizni uning qolidin qutquzidu.

⁷ We Yaqupning qaldisi nurghun xelqler arisida Perwerdigardin chüshken shebnemdek bolidu,
Chöp üstige yaghqan yamghurlardek bolidu;
Bular insan üçün kéchikmeydu,
Adem balilirining ejrini kütüp turmaydu.

⁸ Yaqupning qaldisi eller arisida,
Yeni nurghun xelqler arisida ormandiki haywanlar arisidiki shirdek bolidu,
Qoy padiliri arisidiki arslanlek bolidu;
Shir ötkende ularning arisidin,
Héchkim qutquzup alalmighudek cheylep desseydu,
Titma-tit qilip yirtiwétidu.

5:2 «Sen, i Beyt-Lehem—Efratah, Yehudadiki minglighan sheher-yézilar arisida intayin kichik bolghan bolsangmu, sendin men üçün Israilgha Hakim Bolghuchi chiqidu; uning huzurumdin chiqip-kirishliri qedimdin, yeni ezeldin bar idi» — démisekmü, bu Mesih Eysani körsitidu. U: (1) «Beyt-Lehem» dégen kichik yézida tughulghan; (2) shuning bilen bir waqitta u Xudaning «Kalami» bolup, Xuda uning wasitisi arqiliq hemme mewjudatlarni yaratqanidi («Yuh.» 1:1-4), Mesih uning yénidin «ezeldin tartip» Xudaning iradisini beja keltürüşke chiqip-kirip turghanidi.

5:2 Mat. 2:6; Yuh. 7:42; Yar.3:8; 7:12; 14:18; 16:7; Mis.3:4; Yuh. 13:3

5:3 «U ularni dushmanlirige tashlap qoyidu» — yaki «ularni tashlap qoyidu». «shunga tolghaq tutqan ayal tughup bolghuche, U ularni dushmanlirige tashlap qoyidu» — démek, bésharet boyiche «Mesih» tughulghuche Xuda Israilni yat ellerning hökümranlıq astigha tapshuridu, ular bashqa ellerning hakimiyyiti astida turidu; shuningdek ular japa we azab tartidu. «Shu chaghda Uning Mesihning qerindashliri bolghan qaldisi Israillarning yénigha qaytip kélidu» — ayetke qarighanda Mesihning tughulushi Xudagha sadiq bolghan bir «qaldisi», yeni «uning qerindashliri» Pelestin zéminigha qaytip kélishi bilen baghliq; tarixin bilimizki, Xudaning «qaldisi»ning «qaytip kélishi» Mesih tughulushtin ilgiri idi (miladiyedin ilgiriki 520-yili).

5:5 Yesh. 9:5

5:6 «Ular Asuriye zéminini qilich bilen, Nimrodning zéminini ötkelliride xarabe qilidu» — «Nimrod» bolsa Babil shehirining asaschisi idi. «Asuriyelik zéminimizgha bösüp kirgende, chégrimiz ichini cheyligende, u adem bizni uning qolidin qutquzidu» — axirqi zamanda Mesih Israilni (ular towa qilghandin kéyin) barliq dushmanliridin qutquzidu.

5:7 «We Yaqupning qaldisi urghun xelqler arisida Perwerdigardin chüshken shebnemdek bolidu, chöp üstige yaghqan yamghurlardek bolidu; bular insan üçün kéchikmeydu, adem balilirining ejrini kütüp turmaydu» — bu oxshitishning asasiy menisi: «ademlerning herqandaq ish-paaliyetliri shebnem we yamghurgha héchqandaq tesir yetküzelmeydu; adam chüshüshi üçün ademlerning herikitini kütmeydu. Shebnem we yamghur beribir peqet Xudaning orunlashaturushi bilen chüshidu»; kelgüsidede Xuda Öz méhir-sheppiti bilen Yaqup jemetini dunyadiki barliq ellerni (ular héch ish-paaliyetlerni qilmayla) oyghitidighan we yéngilaydighan bir beriket qilidu.

5:8 «Shir ötkende ularning arisidin, héchkim qutquzup alalmighudek cheylep desseydu, titma-tit qilip yirtiwétidu» — «ular» mushu yerde «ormandiki haywanlar» we «qoy padliri»ni (démek, yat ellerni) körsitse kérek.

⁹ Qolung küshendiliring üstige kötürüldü,
Barliq düşmenliring üzüp tashlinidu.

¹⁰ Shu künide shundaq boliduki, — deydu Perwerdigar,
Men aranglardin barliq atliringni üzüp tashlaymen,
Jeng harwiliringni halak qilimen..

¹¹ Zéminingdiki sheherliringni yoqitimen,
Barliq istihkamliringni ghulitimen..

¹² Séhirlerni qolungdin üzüp tashlaymen;
Silerde palchilar bolmaydu.

¹³ Men oyma mebudliringni,
«But tüwrük»liringlarni otturungdin üzüp tashlaymen;
Sen öz qolungning yasighinigha ikkinchi bash urmaysen.

¹⁴ Arangdin «Ashérah»liringni yuluwétimen,
We sheherliringni halak qilimen;

¹⁵ We Manga qulaq salmighan ellerning üstige achchiq we derghezep bilen intiqamni yürgü-
zimen.

Bésharetler 3-qatar Xudaning dewasi

6¹ Perwerdigarning néme dewatqinini hazir anglanglar: —
«Ornungdin tur, taghlar aldida dewayingni bayan qil,
Égizliklerge awazingni anglatqin».

² «I taghlar,

We siler, yer-zéminning özgermes ulliri,
Perwerdigarning dewasini anglanglar;
Chünki Perwerdigarning Öz xelqi bilen bir dewasi bar,
U Israil bilen munaziliship eyibini körsetmekchi;

³ I xelqim, Men sanga zadi néme qildim?
Séni néme ishta bizar qilptimen?

Méning xataliqim toghruluq guwahliq bérishkin!

⁴ Chünki Men séni Misir zéminidin élip chiqardim,

Séni qulluq makanidin hörlükke qutquzdum;

Aldingda yétekleshke Musa, Harun we Meryemlerni ewettim..

⁵ I xelqim, Perwerdigarning heqqaniyliqlirini bilip yétishinglar üçhün,

5:10 «Men aranglardin barliq atliringni üzüp tashlaymen, jeng harwiliringni halak qilimen» — Xudaning Musa peyghemberge tapshurghan permanliri boyiche, Israillar arisidiki atlar we jeng harwilirini köpeytishke bolmaydu. Xudaning meqsiti shühbisiziki, Öz xelqining atlarga, harwilargha emes, belki Xuda Özigila tayinishidin ibarettur («Qan.»17:16, «Zeb.»20:7, «Yesh.31:1»nimu körüng).

5:10 Hosh. 14:4

5:11 «Zéminingdiki sheherliringni yoqitimen, barliq istihkamliringni ghulitimen» — Xudaning bu ishta bolghan meqsiti barliq atlarni we jeng harwilirini yoqitish meqsitige oxshash bolushi kérek — Israilni peqet Özigila tayandurushtur.

5:14 «Arangdin «Ashérah»liringni yuluwétimen» — «Ashérah»lar belkim butpereslikke béghishlanghan dereklikler idi. Dereklar but sheklige oyulghan yaki neqishlengen bolushi mumkin idi. «we sheherliringni halak qilimen» — «sheherliring»ning bashqa bir terjimisi: «qanliq qurbangahliring».

6:1 «Ornungdin tur, taghlar aldida dewayingni bayan qil, égizliklerge awazingni anglatqin» — bu sözler Mikahning özige (Israillar anglisun dep) éytilghan. Qedimki taghlar we döng-égizlikler mushu dewada Xudaning wediliride turghanliqigha guwahliq béridü («Qan.» 4:26, «Yesh.» 1:2ni körüng).

6:2 Hosh. 4:1

6:4 Mis. 12:51; 14:30; 20:2

Moab padishahi Balakning qandaq niyitining barliqini,
Béorning oghli Balaamning uningga qandaq javab bergenlikini,
Shittimdin Gilgalgliche néme ishlar bolghanliqini hazir ésinglarga keltüringlar..

⁶ — Men emdi némini kótürüp Perwerdigar aldigha kélimen?
Némem bilen Hemmidin Aliy Bolghuchi Xudaning aldida égilimen?

Uning aldigha köydürme qurbanliqlarni,
Bir yilliq mozaylarni élip kélemdim?

⁷ Perwerdigar minglighan qochqarlardin,
Tümenligen zeytun méyi deryaliridin huzur alamdu?

Itaetsizlikim üçün tunji balamni,
Ténimning pushtini jénimning gunahigha atamdimen!?

⁸ I insan, U sanga néme ishning yaxshi ikenlikini körsetti,
Berheq, Perwerdigar sendin néme telep qilghanliqini körsetti —

Adaletni yürgüzüsh,
Méhribanliqni söyüsh,

Séning Xudaying bilen bille kemterlik bilen méngishtin bashqa yene néme ishing bolsun?.

Dewaning dawami, höküm chiqirish

⁹ Perwerdigarning awazi sheherge xitab qilip chaqiridu;
(Pem-danaliq bolsa naminggga hörmet bilen qaraydu!)

Emdi höküm paliqini we uni Békitkinini anglanglar: —

¹⁰ Rezil ademning öyide rezilliktin alghan bayliqlar yene barmidu?

Kem ölcheydighan yirginchlik ölchem yene barmidu?.

¹¹ Biadil taraza bilen,

Bir xalta saxta taraza tashliri bilen pak bolalamdim?.

¹² Chünki sheherning bayliri zorawanliq bilen tolghan,

Uning ahalisi yalghan gep qilidu,
Ularning aghzidiki tili aldamchidur..

¹³ Shunga Men séni urup késel qilimen,

Gunahliring tüpeylidin séni xarabe qilimen.

¹⁴ Yeysen, biraq toyunmaysen,

Otturanga ach-boshluq qalidu,

6:5 «I xelqim... Moab padishahi Balakning qandaq niyitining barliqini, Béorning oghli Balaamning uningga qandaq javab bergenlikini, Shittimdin Gilgalgliche néme ishlar bolghanliqini hazir ésinglarga keltüringlar» — Xuda Shittimde Israillarning butpereslikini jazalighan, andin ularni kechürüm qilghan; U Gilgaldá möjize yaritip, ularni Iordan deryasidin ötközgen. Emdi hazir oxshash ishlar bolmamdu — ular xalisila, butperesliktin towa qilip, Xudaning nijatini körüdighan bolidu. Tilgha élinghan weqeler «Chöl.» 24-, 25-bab, we «Yeshua» 1-5-bablarda xatirilengen.

6:5 Chöl. 22:5; 23:7; 25; Ye. 5

6:7 «Ténimning pushtini jénimning gunahigha atamdimen!?» — ibraniiy tilida «ténimning méwisini jénimning gunahigha atamdimen!?».

6:8 Qan. 10:12

6:9 «Emdi höküm paliqini we uni békitkinini anglanglar!» — bashqa birxil terjimisi: «Emdi i qebile we sheher jamaiti, anglanglar!».

6:10 «Rezil ademning öyide rezilliktin alghan bayliqlar yene barmidu? Kem ölcheydighan yirginchlik ölchem yene barmidu?...» — 10-15-ayetlerde xatirilengen Israilning qilmishliri yuqiriqi 8-ayettiki sözning eksi bolidu (adaletni yürgüzüsh, méhribanliqni söyüsh, kemterlerche Xuda bilen bille méngish). Mushu ayettiki «ölchem» ibraniiy tilida «efah» bolidu.

6:11 «Biadil taraza bilen, bir xalta saxta taraza tashliri bilen pak bolalamdim?» — bashqa birxil terjimisi: «Biadil tarazini, bir xalta saxta taraza tashlirini tutup turghan ademlerni pak hésabliyalamdim?».

6:11 Hosh. 12:8

6:12 Yer. 9:7

Sen mülküngni élip yötkimekchi bolisen,
 Biraq saqliyalmaisen;
 Saqlap qaldurghining bolsimu, uni qilichqa tapshurimen..
¹⁵ Tériysen, biraq hosul almaysen;
 Zeytunlarni cheyleysen, biraq özüngni méyini sürtüp mesih qilalmaysen,
 Yéngi sharabni cheylep chiqirisen,
 Biraq sharab ichelmeysen..
¹⁶ Chünki «Omring belgilimiliri»ni,
 «Ahabning jemetidikiler qilghanliri»ni tutisen;
 Sen ularning nesihetliride mangisen,
 Shuning bilen Men séni xarabe,
 Sende turuwatqanlarning hemmisi isqirtish obyékti qilimen;
 Sen xelqimdiki shermendichilikni kötürisen..

Peyghemberning azablanishliri

7¹ Méning halimga way! Chünki men xuddi yazdiki méwiler yighilip,
 Üzüm hosulidin kéyinki wasangdin kéyin ach qalghan birsigé oxshaymen,
 Yéğüdek sapaq yoqtur;
 Jénim teshna bolghan tunji enjür yoqtur!
² Ixlasmen kishi zémindin yoqap ketti,
 Ademler arisida durus birsimu yoqtur;
 Ularning hemmisi qan töküshke paylimaқта,
 Herbiri öz qérindishini tor bilen owaydu..
³ Rezillikni puxta qilish üçün,
 Ikki qoli uninggha teyyarlanghan;
 Emir «in'am»ni soraydu,
 Soraqchimu shundaq;
 Mötiwer janab bolsa öz jénining nepsini ashkara éytip béridu;
 Ular jem bolup rezillikni toqushmaқта..
⁴ Ularning eng ésili xuddi jighandek,
 Eng durusi bolsa, shoxiliq tosuqtin betterdur.
 Emdi közetchiliring qorqup kütken kün,
 Yeni Xuda sanga yéqinlap jazalaydighan küni yétip keldi;

6:14 «Yeysen, biraq toyunmaisen, otturangda ach-boshluq qalidu» — bezi alimlar bu ibare tolghaq késili «dizéntériye»ni körsitidu, dep qaraydu. «Sen mülküngni élip yötkimekchi bolisen, biraq saqliyalmaisen; saqlap qaldurghining bolsimu, uni qilichqa tapshurimen» — bashqa birxil terjimisi: «sen tolghaqqá kélisen, biraq balini tughmaisen; tughsangmu, balangni qilichqa tapshurimen».

6:14 Hosh. 4:10

6:15 Qan. 28:38; Hag. 1:6

6:16 «Chünki «Omring belgilimiliri»ni, «Ahabning jemetidikiler qilghanliri»ni tutisen» — Omri Israilning intayin rezil padishahi bolup, nurghunlighan butlarni yasap, Israilni bulargha choqunushqa buyrughan. Ahab uningdin téximu rezillikke ötüp, butpereslikke pahishiwasizliq, «insan qurbanliqi», puqralarni bulang-talang qilish we qatilliqni qoshqanidi. («1Pad.» 16-22-bablarni körüng). «Sende turuwatqanlarning hemmisi isqirtish obyékti qilimen» — mushu yerde «isqirtish» mazaq qilishni bildüridu.

6:16 1Pad. 16:25, 26, 30-34

7:2 Zeb. 12:1-2; Hosh. 4:1

7:3 «Mötiwer janab bolsa öz jénining nepsini ashkara éytip béridu» — «mötiwer jabab» belkim padishahni wasitilik körsitidu.

7:3 Mik. 2:1; 3:11

Ularning alaqzade bolup kétidighan waqti hazir keldi..

⁵ Ülpitingge ishenme,

Jan dostunggha tayanma;

Aghzingning ishihini quchiqingda yatquchidin yépip yür.

⁶ Chünki oghul atisigha bihörmelik qilidu,

Qiz anisigha, kélin qéyn anisigha qarshi qozghilidu;

Kishining dushmanliri öz öyidiki ademliridin ibaret bolidu..

⁷ Biraq men bolsam, Perwerdigargha qarap ümid baghlaymen;

Nijatimni bergüchi Xudani kütimen;

Méning Xudayim manga qulaq salidu.

Axirqi zaman toghruluq ümid — Xudaning «qaldisi» söz qilidu

⁸ Manga qarap xush bolup ketme, i dushmanim;

Gerche men yiqilip ketsemmu, yene qopimen;

Qarangghuluqta oltursam, Perwerdigar manga yoruqluq bolidu..

⁹ Men Perwerdigarning ghezipige chidap turimen —

Chünki men Uning aldida gunah sadir qildim —

U méning dewayimni sorap, men üçhün höküm chiqirip yürgüzgüche kütimen;

U méni yoruqluqqa chiqiridu;

Men Uning heqqaniyilini körimen..

¹⁰ We méning dushmanim buni köridu,

Shuning bilen manga: «Perwerdigar Xudaying qéni» dégen ayalni shermendilik basidu;

Méning közüm uning meghlubiyitini köridu;

U kochidiki patqaqtek dessep cheylinidu..

Xudaning jawabi

¹¹ — Séning tam-sépilliring qurulidighan künide,

Shu künide sanga békitilgen pasiling yiraqlargha yötkilidu.

¹² Shu künide ular yéninggha kélidu;

— Asuriyedin, Misir sheherliridin,

Misirdin Efrat deryasighiche, déngizdin déngizghiche we taghdin taghghiche ular yéninggha kélidu.

¹³ Biraq yer yüzi bolsa özining üstide turuwatqanlar tüpeylidin,

Yeni ularning qilmishlirining méwisi tüpeylidin xarabe bolidu..

Xudaning «qaldisi»ning duasi

¹⁴ — Öz xelqingni, yeni ormanda, Karmel otturisida yalghuz turuwatqan Öz mirasing bolghan padini,

Tayaq-hasang bilen ozuqlandurghaysen;

7:4 «Ularning eng ésili xuddi jighandek, eng durusi bolsa, shoxiliq tosuqtin betterdur» — «eng ésili» adaletni burmilimaydu, peqet uninggha tosalghu bolidu! «Xuda sanga yéqinlap jazalaydighan küni...» — ibranily tilida «séning yoqlimidighan kününg» déyilidu.

7:6 Ez. 22:7; Mat. 10:21, 35, 36; Luqa 12:53

7:8 «Manga qarap xush bolup ketme, i dushmanim;...» — mushu yerdiki «dushmanim» hem 10-ayettiki «u» dégenler «ayalche rod»ta kelgen bolghachqa, bésharet Yérusalémning Asuriyege gep qilghanliqini, yaki bolmisa axirqi zamandiki dushmani Babilgha gep qilidighanliqini körsetse kérek.

7:9 Zeb. 9:5-7; Zeb. 43:1-2; Yer. 50:34

7:10 Zeb. 79:10; 115:2; Yo. 2:17

7:13 Yer. 21:14

«Mikah»

Qedimki künlerdikidek,
Ular Bashan hem Giléad chimenzarlirida qaytidin ozuqlansun!..

Xudaning jawabi

¹⁵ — Sen Misir zéminidin chiqqan künlerde bolghandek,
Men ulargha karamet ishlarni körsitip bérimen..

¹⁶ Eller buni körtüp barliq heywisidin xijil bolidu;
Qolini aghzi üstige yapidu,
Qulaqliri gas bolidu;

¹⁷ Ular yilandek topa-changni yalaydu;
Yer yuzidiki ömiligüchilerdek öz töshükleridin titrigen péti chiqidu;
Ular qorqup Perwerdigar Xudayimizning yénigha kélidu,
We séning tüpeylindinmu qorqidu..

¹⁸ Qebihlikni kechüridighan,
Öz mirasi bolghanlarning qaldisining itaetsizlikidin ötidighan Tengridursen,
U achchiqini menggüge saqlawermeydu,
Chünki U méhir-muhebbetni xushalliq dep bilidu.
Kim sanga tengdash ilahdur?..

¹⁹ — U yene bizge qarap ichini aghritidu;
Qebihlikirimizni U dessep cheyleydu;
Sen ularning barliq gunahlarini déngiz teglirige tashlaysen.

²⁰ — Sen qedimki künlerdin béri ata-bowilirimizgha qesem qilghan heqiqet-sadaqetni Yaqupqa,
Özgermes muhebbetni Ibrahimgha yetküzüp körsitisen.

7:14 «... ormanda, Karmel otturisida yalghuz turuwatqan öz mirasing bolghan pada...» — «Karmel» bolsa Israilning eng baraqsan, eng ésil ormanliq rayoni.

7:14 Mik. 5:3

7:15 Yo. 2:26

7:17 Zeb. 72:9; Yesh. 49:32

7:18 «Kim Sanga tengdash ilahdur?» — «Mikah» dégen isim, ibraniy tilida «kim Xudagha tengdash?» dégen menide.

7:18 Mis. 34:6, 7; Zeb. 103:9

Qoshumche söz

2-bab, 12-13 ayettiki bésharet toghrisida: —

«Men choqum séni bir pütün qilib uyushturimen, i Yaqup;
Men choqum Israilning qaldisini yighimen;
Men ularni Bozrahdeki qoylardek,
Öz yayliqida yighilghan bir padidek jem qilimen;
Ular adimining köplükidin jushqunliship kétidu.
Bir «bösup ötküchi» ularning aldigha chiqip mangidu;
Ular bösup chiqip, qowuqqa yétip béríp, uningdin chiqti;
Ularning padishahi ularning aldida,
Perwerdigar ularning béshigha ötüp mangidu».

Izahatlimimizda éytqinimizdek, bu bésharetning üç «emelge ashurulush» bolushi mumkin.

(1) Birinchi emelge ashurulush Yérusalémning Asuriye padishahi Sennaxéribtin qutquzulushi. Sennaxérib Yehudaning barliq sheherlirini ishghal qilib, andin Yérusalémni muhasirige alghandin kéyin: «Ular tézla yiqilidu» dep oylighan we maxtinip: «Méning butlirim Perwerdigardin ulugh» déginide, u alliqachan öz aqiwitini békitkenidi. Hezekiya padishah bolsa hemme ishlarni Perwerdigargha tapshurup, Sennaxéribqa teslim bolushni ret qilghan. Shu chaghda Sennaxérib: «Éfiopiye bizge hujum qilmaqchiken» dégen bir ighwani anglap, Asuriye qoshunini Yérusalémdin chékindürgen. Andin «Yeshaya peyghember» kitabida xatirilegendek: **«Shuning bilen Perwerdigarning Perishtisi chiqip, Asuriyeliklarning bargahida bir yüz seksen besh ming eskerni urdi; mana, kishiler etigende orundin turghanda, ularning hemmisining ölgenlikini kördi!»** («Yeshaya» 37-bab)

Bu derweqe Yehuda üçhün yéngi bir bashlinish idi. Mushu yerde «bösup ötküchi» «Perwerdigarning Perishtisi»ning Özi idi. Bashqa yerlerde toxtalghinimizdek ishinimizki, «Perwerdigarning Perishtisi» alahide shexs bolup, U «Perwerdigarning Söz-Kalami» bolghan Mesihdin bashqa shexs emestur.

(2) Ikkinchi emelge ashurulush yuqiriqidikidek anche «közge körünerlik» bolmisimu, uningdin muhim dep qaraymiz. Miladiyedín ilgiriki esirlerde, mushu ayetni sherhligén «rabbiy»lar (Yehudiy ustazlar)ning köpi ayettiki «bösup chiqquchi»ni bolsa «Ilyas peyghember», «Padishah»ni bolsa «Mesih-Qutquzghuchi» dep qaraytti (bashqa peyghemberlermu Ilyas peyghemberning Mesihning yolini teyyarlaydighanliqini tilgha alidu). Injil dewrige kelgende Yehya peyghember awwal körünüp, xelqni Mesihke ishinishke teyyarliganliqini körimiz. Yehya tughulushtin ilgiri, perishte Jebrail Yehyaning atisi Zekeriyagha mundaq xewer yetküzdü: «U (bu bala) **Rebning aldida Ilyas peyghemberge xas bolghan roh we küch-qudrette bolup, atilarning qelbilirini balilargha mayil qilib, itaetsizlerni heqqaniylarning aqilanilikige kirgüzüp, Reb üçhün teyyarlanghan bir xelqni hazir qilish üçhün Uning aldida mangidu**» (Injil, «Luqa», 1-bab).

Ottuz yildin kéyin Xudaning buyruqi boyiche Yehya peyghember **«Jordan deryasi wadisidiki barliq rayonlarni kézip, kishilerge gunahlargha kechürüm élip kélidighan, towa qilishni bildüridighan sugha «chömüldürüş»ni jakarlashni bashlidi**» («Luqa», 3:3). Körimizki, Yehya bu xewerni Yérusalémde emes, belki chöl-bayawanda jakarlidi. U yene uning

«Mikah»

«chömlüdürlüş»ining ademni Xudaning «kechürüm qilishi»igha élip baridu, deydu. Bu derweqe bir «bösup chiqish» — Yehya peyghemberning mana shundaq yéngi xush xewerni jakarlighan waqtighiche, Xudaning «kechürüm qilish»i Yérusalémdiki muqeddes ibadetxanasida qilinghan qurbanliqlar arqiliq bolup keldi. Xudaning «qaldisi» bolghan mömin bendiliri Yehyaning sözlirige kirip chömlüdürlüngen. Mesih Eysa ashkara telim bérishke bashlighanda, Yehyaning köp egeshküchiliri uningdin ayrilip, Eysa Mesihning keynidin méngishqa bashlighan. Shuning bilen töwendiki parang bolghan: —

«Andin muxlislar Yehyaning yénigha kélip:

— Ustaz, Iordan deryasining u qétida sen bilen birge bolghan, özüng teriplep guwahliq bergen héliqi kishi mana hazir özi kishilerni chömlüdürlüwatidu, we hemme adem uning yénigha kétishiwatidu, — dédi.

Yehya mundaq jawab berdi:

— Eger uninggha ershtin ata qilinmighan bolsa, insan héchnersige ige bolalmaydu. Méning silerge: «Men Mesih emes, peqet Uning aldida ewetilgenmen» déginimge siler özünglar guwahchisiler. Kélinchekni emrige alghuchi yigittur (Yehuda mushu yerde Mesihni körsitidu); lékin yigitning awazini anglashni kütüp turidighan yigitning qoldishi uning awazini anglap, qelbide tolimu xursen bolidu. Méning bu xursenlikim emdi tolup tashidu. Uning güllenmiki, méning ajizlashmiquim muqerrerdur» («Yuh.» 3:26-30).

Mushu yerde «bösup chiqquchi» öz xizmitini ada qilghan boldi. Xudaning «pada»si kona qurbanliq tüzümidin bösup chiqip, öz padishahi Reb Eysa Mesihge egishishke bashlighan. Ular bu yolda Mesih Eysa Özi ularning gunahliri üçhün qurbanliq bolupla qalmay, belki pütün dunyaning gunahliri üçhün axirqi, mukemmel we toluq qurbanliq bolidighanliqini tonup yételeydu. Bu emelge ashurulush belkim Mesih Eysaning melum bir sirliq bayanigha chüshendürüsh bolidu: —

«Tewrat qanuni we peyghemberlarning yazmiliri Chömlüdürgüchi Yehyaghiche silerge yétekchi bolup keldi; shu waqittin bashlap Xudaning padishahliqining xush xewiri jakarlinip kéliwatidu; padishahliqqa kirmekchi bolghanlarning herbiri shu padishahliqqa bösup kiriwélishi kérektur» («Luqa», 16:16, «Mat.» 11:11-15-ayetlernimu körüng).

(3) Üchinichi emelge ashurulush axirqi zamanlarda yüz bérishi muqerrer. Mikah we bashqa peyghemberler bashqa yerlerde bésharet berginidek, axirqi zamanda «Mesihning reqibi» dejjalning «ézitqu yétekchiliki»de, barliq eller Yérusalémgha hujum qilishqa yighilidu. Mikahning mushu 12-ayettiki «Bozrah» (hazirqi Iordaniyening «Pétra» shehiri)ni tilgha alghini, belkim shu waqitta Xudaning Öz «qaldisi»ni qoghdash üçhün shu yerge yighidighanliqini körsitidu («Yesh.» 63:1, «Hab.» 3:3-ayetler we izahatlarni körüng). («Bozrah» dégenning menisi: «qoy qotini»)

Xuda Öz «qaldisi»ni shexsen Mesih arqiliq qutquzidu. U ularni yéteklep ghelibe bilen «bösup chiqip» kélidu; shuning bilen pütünley yéngi bir dewr bashlinidu.

Amin!

Tewrat 34-qisim

«Nahum»

(Nahum peyghemberning kitabi)

Kirish söz

Peyghember özi

Nahum peyghemberning kim ikenlikini we uning arqa körünüşini bilmeymiz. Uning yurti Elkosh yézisi idi; belkim hazırqı jenubiy Pelestindiki «Beyt-Jebrin» dégen yéza bolushi mumkin. Bezi alimlar uning yurtini Galiliyediki «KeperNahum» («Nahumning yézisi») dep qaraydu («Mat.» 4:13).

Kitabning témisi

Peyghemberning bu yazmisining mezmuni chüshinishlik, ammibab bolup, bu yazmida Xudaning Asuriye impériyesi, bolupmu paytexti Ninewe shehirige chüshuridighan jazasi sherhilinidu. Bu yazma addiy bolghini bilen, u hazırqı zamandiki oqurmenler üçün köp we muhim sawatlar, shuningdek barlıq étiqadchilar, bolupmu bikardin bikar zulumgha yaki ziyankeshlikke uchraydighan étiqadchilar üçün ilham hem righbet béridu. «Nahum» dégenning menisi «tesellige tolghan» yaki «teselli bergüchi»; u bizge élip kelgen heqiqet — «Xudaning we xelqining düşmenliri shunche küchlük bolushidin qet'iynezer, ular haman meghlup bolidu». Bu heqiqet u rezillerning qolidin derd-azab tartidighanlarga chongqur teselli élip kélidu.

Yézilghan waqti

Hezriti Nahumning Ninewe shehirining aqiwitini aldin'ala éytqanliqidin, shundaqla uning yazmisida bu impériyening «intayin küchlük» dep bayan qilinghanliqidin qarighanda, mezkur kitab Ninewe shehiri gumran bolushtin ilgiri, yeni miladiyedin ilgiriki 612-yilidin ilgiri yézilghan bolushi kérek. U kitabida yene Misirdiki No-Amon (hazırqı «Tébes») shehirining ishghal qilinishi üstide toxtilidu. No-amon miladiyedin ilgiriki 665-yili meghlup bolghanidi. Sheher miladiyedin ilgiriki 654-yili yene musteqilliqqe érishken. Shunga «Nahum peyghember» dégen kitab choqum miladiyedin ilgiriki 665-654-yili ariliqida yézilghan. Bu mezzilde Yehudaning padishahi Manasseh textke olturghan (miladiyedin ilgiriki 697-642-yillar).

Kitabning arqa körünüşü, Ninewening tarixi

Ninewe shehiri belkim miladiyedin ikki ming yil ilgiri Babil (Babilon) shehiri bilen teng rezil adem Nimrod teripidin berpa qilinghan («Yar.» 10:11). Israillarning Asuriye bilen tunji uchrishishi uning padishahi Shalmanezher III bilen bolghan. U Israilni weyran qilghan, Yehudada bulangchiliq qilghan. Shu chaghda u köp ana-balilarni Galiliyediki Arbel dégen tik yardin tashlap öltürüwetken («Hosh.» 10:14de u «Shalman» dep atilidu). Kéyinki bir padishah,

«Nahum»

yeni Sennaxérib Nineweni uning etrapidiki üç sheher bilan birlashtürüp chong sheher qilip qurup, uni öz paytexti qilghan. Bu yéngi sheher ikki sépilliq bolup, ichki sépil aylanmisi 11 kilométr, tashqi sépil aylanmisi 95 kilométr, sheherning kölimi 453 kwadrat kilométr idi. Sépil tüwining qélinliqi 16 métr, üstining qélinliqi 4 métr; égzizliki 30 métr bolup, uning üstide 60 métr égzizliktiki munardin 150i bar idi. Asuriye bu sépilning töpésidiki yolda üç jeng harwisi yandash mangalaydu, dep maxtanghan. Sennaxérib alte yilni qoral-üskünlerni teyyarlashqa serp qilghan, andin sheherning otturisida keng hem chirayliq kocha-restilerni qurghan. Sheher otturisidin keng hem chongqur Tigris (Dijlis) deryasi éqip ötüp turghan; mubada sheher muhasirige élinip qorshiwélinisa, su teminlesh mesilisi toghruluq héch endishisi yoq idi.

Yunus peyghember yüz yil ilgiri Ninewe shehirige béríp uninggha Xudaning derghezipi silerning béshinglarga chüshey dep qaldi, dep agahlandurghanidi. Shu chaghda Ninewedikiler qattiq towa qilghan, hem Xuda ularni kechürüm qilghanidi (Yunus peyghember eslide buningdin narazi bolghanidi — «Yun.» 3:10-4:4). Biraq ular Uning kechürümünü untup, Nahum peyghember eyibligen kona gunahlini yene sadir qilghan; shunga Xudaning Yunus peyghemberning künliride kéchiktürgen derghezipi axiri chüshüshke az qalghan. Asuriyening éghir gunahlini Nahum peyghember mezkur yazmasining üçinchi babida körsitidu: —

(1) U qanxorluq hem zulum-zorawanliqqa xumar idi. Asuriye üçün bu hetta uning din-étiqadining bir qismi bolup qalghanidi (1:3). Kitabning 3-bab, 8-10-ayetliride xatirilengen No-Amon (Tébes)gha bolghan zorawanliq, rezil muamile Asuriye padishahi Ashurbanipal teripidin qilinghan.

(2) Yalghanchiliq we aldanchiliq (3:1). Asuriye nurghun eller bilen ehde tüzgen, andin uninggha asiylig qilghan. Tewrat, «2Pad.» 16-18-bablarda misal bar.

(3) Bashqa ellerge rehimsiz bulangchiliq qilishi (3:1).

(4) Pahishiwazliq bilen arilash yürüzgen butpereslik hem séhir-jadugerlik; ularning bu ishlarni bashqa ellerge ézitquluq bilen ögitishi.

(5) Ularning bechchiwazliqi, bolupmu padishahi Sardonopolisni ülgé qilip egishishi. Kona Grétsiye tarixchiliri bizge uning ayalche kiyinip yürüdighanliqi toghruluq xewerlendüridu.

Tepekkur qilghili boliduki, top-zembireksiz bir dewrde Ninewedek «yéngilmes» bir sheherning halak bolushidiki bésharet Nahumning zamanidiki étiqadsizlarga tétiqsiz ishenmeslik külkiliri ichide anglanghan bolushi mumkin. Biraq uning béshariti del shu idi, hemde töwende éytqinimizdek, miladiyedin ilgiriki 612-yili sözmüsöz emelge ashurulghan.

Miladiyedin ilgiriki 612-yili Babil impératori Nabopolassar (ulugh padishah Néboqadnesarning atisi) Babil hem ittipaqdishi Médiadiki ikki qoshunni yéteklep Ninewe shehirige hujum qildi. Sheher ikki basquchluq jeng bilen, yeni awwal tashqi sépili, andin ichki sépili bösülüşhi bilen meghlup boldi. Bu ikki basquch peyghemberning bésharitime bir-birige ulap éytilghan. Babil qoshuni tashqi sépilni bösüşhe üç qétim jeng qildi, üç qétimlik jengning hemmisi meghlubiyet bilen axirlashti. Babil qoshuni üçinchi qétim meghlup bolghandin kéyin Ninewedikiler chong tebrikleş paaliyiti ötküzdi; Nineweliklerning köpinchisi mest bolushup ketkenidi.

«Nahum»

Mésopotamiyede adette yamghur yaghmaidu. Ninewedikiler bu yil Iyul we Awghustta köp qétim yaghqan yamghurgha anche diqqet qilmighanidi. Shu yili qattiq yamghur bolghachqa, Tigris deryasi téship ketkenidi, netijide derya suliri kelkün bolup, Ninewening tashqi sépilining üç kilométr yerini éqitip ketti. Babildiki qoshun derhal shu yerdin bösüp kirip ichki sépilgha hujum qilishqa kirishdi. Shu chaghda Ninewe padishahi Sardonopolis Asuriyening burunqi bir butperes hökümasining: «Su sheherning düshmini bolup qalghanda, Asuriye tügishidu» dégen bir bésharitinini ésigе keltürüp ümidsizlendi. Emeliyette bu bésharet eslide Ninewediki kishilerni xatirjem qilish üçhün éytilghanidi — Tigris deryasi Nineweni béyitqan emesmidi? — emma Xuda Asuriyening hökümasining shu gépini heqiqetke aylandurdi.

Sardonopolis ümidsizliktin ordisi otturisida yoghan bir gülxan yéqip, özi, barliq kénizekliri we bayliqlirini otta köydürüp ölüwalidi. Uning xanishi esirge élinidi. Sheher gumran qilindi. «Büyük Iskender» 300 yildin kéyin ashu yerdin ötkende, Ninewe shehirini körmey, belki peqet sel chongraq bir dönglükni bayqidi. Nahumning bésharitidek «**Qarangghuluq Uning (Xudaning) düshmenlirini qoghlaydu**» (1:8). 19-esirdiki bezi étiqadsiz alimlar Muqeddes Kitabta Ninewening mewjutluqi hem ulughluqi toghruluq bolghan guwahliqnimu mazaq qilghan. Chünki Ninewe izzis yoqap ketkenidi. Sheher 1845-yili Fransuz arxéolog Layard teripidin dunyani qattiq heyranuhes qilip ashkarilanghan.

Hazirqi zamanimizdimu dunyadiki xelq yenila u-bu hökümet yaki döletning «ulugh qudrét»i toghruluq sözlep yürüshidu; bezi döletler nadanlarche özining ulughluqi toghruluq maxtinip kétidu. «Nahum peyghember» dégen kitab bizni bu dunyadiki barliq hoquq hem qudrét ademlerge Xuda teripidin ata qilinghan, dep xewerlendüridu. Ular mushu hoquqni suyiüstémal qilsa, öz menpeiti üçhün adaletni burmilisa, Xuda öz waqtda ularni soraqqa tartip jazalap, ularning «büyük» hoquqini hetta bir kéchidila ulardin tartiwalidu. Shuning bilen teng biz «Nahum peyghember»din ögineleyimizki, Xuda hemmimizni ayrim-ayrim bilidu hem «**Perwerdigar méhribandur, külpetlik künde bashpanahdur; Özige tayanghanlarni U bilidu**» (1:7). Oqurmenlirimizning hemmisi Uni tonusun, ular Perwerdigarning hazirqi bu rezil dewrge choqum chühüridighan derghezipidin xaliy bolup, Uning qanatliiri astidin towa hem kemterlik bilen himaye tapsun.

Emdi «Nahum peyghember»de bayan qilinghan töwendiki ulugh heqiqetlerni körimiz: —

- (1) Xuda beribir insanlarning barliq seltenetliiri üstidin hökümanliq qilidu.
- (2) Xuda Öz xelqi üçhün intiqam alidu.
- (3) Xuda hezriti Ibrahimgha bergen wede her dewrde inawetlik («Yar.» 12:1-3) «**Kimki séni (we shundaqla ewladliringni) xorlisa, men choqum uni lenetke qaldurimen**». Israil xelqi hezriti Ibrahimning ewladliiri, elwette.
- (4) «**Perwerdigar Özini izdigüchilerning hemmisige bashpanahdur**».

Terjimimizde biz Tewratshunas alimlarning tetqiqirlidin, bolupmu Yehudi alim Doktor Arnold Fruxténbaum» hem amérikiliq alim «Proféssor Dawut Beyker»larning eserliridin paydilanduq.

«Nahum»

Mezmun: —

- 1-bab: Xudaning Ninewening halakiti toghruluq permani
- 2-bab: Ninewening halak bolushining teswirliri
- 3-bab: Ninewening halak bolushidiki sewebler



Nahum

Xudaning Ninewening halakiti toghruluq permani

1¹ Ninewe shehiri toghrisida yüklengen wehiy — Elkoshluq Nahum körgen alamet körünüsh xatirilengen kitab.

2 Perwerdigar otluq muhebbetlik, intiqam alghuchi bir Xudadur;
Berheq, Perwerdigar bir intiqam alghuchi,
Derghezep Igisidur;
Perwerdigar yawliridin intiqam alidu,
Düşmenliri üçhün adawet saqlaydu.

3 Perwerdigar asanliqche achchiqlanmaydu,
Küch-qudrette ulughdur,
Gunahi barni héch aqlimaydu;
Perwerdigar — Uning yoli qara quyunda we borandidur,
Bulutlar Uning ayaghliri purqiratqan chang-tozangdur.

4 U déngizgha tenbih bérip uni quruq qilidu,
Barliq deryalarni qurutuwétidu;
Bashan qaghjirap kétidu,
Karmelmu hem shundaq bolidu;
Liwandiki gül-giyahmu qaghjiraydu.

5 Taghlar uning aldida titrep kétidu,
Döngler érip kétidu,
Yer yüzi Uning huzuri aldigha kötürülidu,
Jahan hem uningda barliq yashawatqanlarmu shundaq bolidu.

6 Kim Uning ghezipi aldida tik turalisun?
Kim Uning achchiqining dehshtide qeddini kérip turalisun?
Uning derghezipi ottek tökülidu,
Uning aldida tashlar yérilidu.

7 Perwerdigar méhribandur, külpetlik künde bashpanahdur;
Özige tayanghanlarni U bilidu.

8 Biraq éship tashqan kelkün bilen shu yerni pütünley tügeshtüridu,
Qarangghuluq uning düşmenlirini qoghlaydu.

1:1 «Yüklengen wehiy» — ibranıy tilida «Massa» (asasiy menisi «yük») dégen bir söz bilenla ipadilinip hem «wehiy» hem «peyghemberning zimmissige yüklengen bir wezipe» dégen ikki menini öz ichige alidu.

1:2 Mis. 20:5

1:4 «Barliq deryalarni qurutuwétidu; Bashan qaghjirap kétidu, Karmelmu hem shundaq bolidu; Liwandiki gül-giyahmu qaghjiraydu» — Bashan we Liwanda höl-yéghin köp, bek mol bolidu; ularning otlaqliri intayin munbet idi. Karmel bolsa Israilda höl-yéghin eng köp bolidighan jay; u «qaghjirap ketken» bolsa, bashaq jaylar téximu shundaq bolatti.

1:5 Mis. 19:18; Zeb. 18:7-9; 29:4-6; 97:4, 5; 114:4.

1:7 Yo. 3:16

1:8 «Biraq éship tashqan kelkün bilen shu yerni pütünley tügeshtüridu» — «éship tashqan kelkün» peyghemberlarning yazmilirida adette köchme menide qollinilip «tajawuz qilghuchi qorqunchluq qoshun»ni körsitidu. Biraq «Nahum» dégen ushbu qismida, u hem esli meniside (kelkün) bilen qollinilghan hem «tajawuzchi qoshun» dégen köchme menidimu qollinilghan. Ninewe shehiri Tigris deryasining éship téshishi hem Babil qoshuni teripidin yer bilen teng qilinghan. — «Shu yer» belkim Ninewe shehirini körsitidu.

- ⁹ Siler Perwerdigar bilen qarshiliship néme oylawatisiler?
U ishliringlarni pütünley tügeshtüridu;
Yamanliq silerdin ikkinchi qétim chiqmaydu.
- ¹⁰ Ular qamghaqtek bir-birige chirmishiwalghan bolsimu,
Öz haraqliridin süzme bolup ketken bolsimu,
Ular quruq paxaldek pütünley yep kétilidu.
- ¹¹ Sendin Perwerdigargha rezillik oylichuchi chiqqanidi,
U Iblisning bir nesihetchisidir.
- ¹² Perwerdigar mundaq deydu: —
«Ularining teyyarliqliri toluq, sani zor köp bolsimu,
Ular oxshashla üzüp tashlinidu,
Shundaqla kelmeske kétidu;
Men sanga azar qilghinim bilen, i xelqim,
Qaytidin sanga azar qilmaymen..
- ¹³ Hazir Men uning boyunturuqini boynungdin sundurup éliwatimen,
We asaretliringni bösüp tashlaymen.
- ¹⁴ Perwerdigar sen toghruluq perman chüshürgenki,
Séning naming qaytidin térimleydu;
Butungning öyidin Men oyma heykel, quyma heykelni yoqitimen;
Men qebrengni teyyarlawatimen,
Chünki sen pesendidursen.
- ¹⁵ Mana taghlar üstide, xush xewerni élip kelgüchining ayaghlirigha,
Aram-xatirjemlikni jakarlighuchining ayaghlirigha qara!
Héytliringni tebrikle, i Yehuda, ichken qesemliringni ada qil;
Chünki u rezil bolghuchi zéminingdin ikkinchi ötmeydu;
U pütünley üzüp tashlangan bolidu..

1:9 «U ishliringlarni pütünley tügeshtüridu» — yaki «U Özi qilmaqchi bolghinini beribir ada qilidu». «Yamanliq silerdin ikkinchi qétim chiqmaydu» — kona zamanlardiki nurghun «weyran qilinghan» sheherler kéyin qayta qurulghan. Mesilen, Yérusalém shehiri az dégende besh qétim qaytidin qurulghan. Biraq Ninewe shehiri ghulitiwétilgendin kéyin pütünley yoqap ketti.

1:10 «Öz haraqliridin süzme bolup ketken bolsimu,...» — peyghember mushu yerde, Ninewe shehiridiki hemme puqra mest bolghan waqtida weyran qilinidu, dep puritidu. «Ular quruq paxaldek pütünley yep kétilidu» — menisi belkim «köydürilidu». Bashqa birnechche xil terjimiler uchrishi mumkin.

1:11 «U Iblisning bir nesihetchisidir» — «Iblis» mushu yerde ibraniiy tilida «Bélias» déyilidu. Bu söz Tewratta adette Sheytanning özi körsitishi mumkin. Bashqa terjimilerde «rezil», «erzimes» dégen menilerde kélidu.

—Mumkinchiliki barki, bu «Iblisning nesihetchisi» Sennaxéribni körsitidu (Sennaxéribni miladiyedini ilgiriki 702-yili Yehudagha qattiq hujum qilghan. Uning meghlubiyiti hem ölümü Tewratta, «Yeshaya» 36-38 bablarda xatirilengen). Undaq bolghanda, Nahum peyghember özining bu bésharitinini mezkur kitabni resmiiy toplap pütüküzüshün 50 yil burun, yeni yash waqtida xatirilgen bolidu.

1:12 «Ularining teyyarliqliri toluq, sani zor köp bolsimu,... » — «teyyarliqliri toluq, sani zor köp» — bu Asuriyeliklarning özlirini teswirleshke daim ishliqidighan ibare. «Ular oxshashla üzüp tashlinidu, shundaqla kelmeske kétidu» — ibaraniiy tilida «kelmeske kétidu» dégen bu söz bezide «tamchilap-tamchilap yoqap kétidu» dégeni bildüridu.

1:14 «Perwerdigar sen toghruluq perman chüshürgenki, séning naming qaytidin térimleydu; ...» — Xuda mushu yerde qaytidin Asuriye padishahigha söz qilidu.

—«Séning naming .. térimleydu» — bu belkim ikki bisliq söz. Birinchidin Asuriye padishahining héch nesli qalmaydu; ikkinchidin, uni eslitidighan héch abidiler, xatire tashlar qalmaydu (Asuriye padishahliri eslide chong-chong abide tashlirigha nahayiti amraq idi). «Men qebrengni teyyarlawatimen» — bashqa birxil terjimisi «Men uni (yeni padishahning butxanisini) qebreng qilip békitimen».

1:15 «Mana taghlar üstide, xush xewerni élip kelgüchining ayaghlirigha, aram-xatirjemlikni jakarlighuchining ayaghlirigha qara!» — mushu xush xewerning mezmuni belkim Ninewe shehiri weyran bolup, Xudaning xelqige xatirjem künlér keldi, dégenlik.

1:15 Yesh. 52:7; Rim. 10:15

Ninewening halak bolushining teswiriliri
Xuda Ninewege qaytidin söz qilidu

- 2**¹ Bitchit qilidighan birsi köz aldingghila keldi;
Emdi istihkam üstide közet qil,
Yolgha qara, bélingni baghla, küchliringni yighip téximu kücheyt!
2 (Chünki Perwerdigar Yaqupning shan-sheripini eslige keltürdi,
Uni Israilning shan-sheripige layiq derjide eslige keltürdi;
Chünki quruqdighuchilar ularni quruqdap qoyghanidi,
Ularningüzüm tal shaxlirini weyran qilghanidi)..
3 Bitchit qilghuchining palwanlirining qalqanliri qizil boyaldi,
Uning baturliri perengde kiygüzüldi;
Teyyarliq künide, jeng harwiliri polatning julasida yaltirap kétidu,
Neyziler oynitilidu;
4 Jeng harwiliri kochilarda güdürlüship chépushiwatidu;
Keng yollarda bir-birige soqulidu;
Ularning qiyapiti mesh'ellerdek bolidu,
Ular chaqmaqlardek yügürüshidu.
5 Serdar emirlirige emr chüshüridu;
Ular yürüsh qilghinida aldirighinidin bir-birige putliship mangidu;
Ninewening sépiligha qarap aldiraydu,
Bashlirigha bolsa «muhasire qalqini» teyyarlinidu..
6 «Deryalarning derwaziliri» échilidu,
Padishahning ordisi érip kétidu..
7 Xuzzabning bolsa uyatliiri échilidu —
Düşmen teripidin yalap épkétilidu,
Dédekliiri xuddi paxteklerning sadasidek ah-uh tartip,

2:1 «Bitchit qilidighan birsi köz aldingghila keldi» — démek, birsi sen Ninewening aldigha kéliip sanga hujum qilidu. «Emdi istihkam üstide közet qil, yolgha qara, bélingni baghla, küchliringni yighip téximu kücheyt!» — bu kinayilik, hejwiyy gep — Ninewelikler jengge shunche köp teyyarliq qilghan bolsimu, hemmisi bikar bolidu.

2:2 «Perwerdigar Yaqupning shan-sheripini eslige keltürdi, uni Israilning shan-sheripige layiq derjide eslige keltürdi» — oqurmenler belkim ésiige keltürüduki, Xuda Yaqup peyghemberge yéngi isim qoydi, yeni «Israil» dep qoydi. «Yaqup»ning menisi «aldamchi» yaki «bashaqning ornini basquchi», «Israil»ning menisi «Xuda bilen bille bolghan shahzade». Démek, Xuda Yaqupning egri-toqay yollirini özgertip, uninggha parlaq kélecek bergen. Shuning bilen Muqeddes Kitabta, «Yaqup» bezi waqitlarda Israilning «kona tebiiti»ni, yeni Xuda öch körgen yaman illetlirini körsitidu. «Chünki quruqdighuchilar ularni quruqdap qoyghanidi, ularningüzüm tal shaxlirini weyran qilghanidi» — Asuriye Israil hem Yehudani köp qétim herxil usul (bulangchiliq, jazanixorluq, baj-séliq qatarliqlar) bilen «quruqdap qoyghanidi».

2:2 Zeb. 80:12-13; Yesh. 10:12

2:3 «Bitchit qilghuchining palwanlirining qalqanliri qizil boyaldi» — «qalqanliri qizil boyaldi» mumkinchiligi barki, Asuriye leshkerliri jengge teyyaranghinida qalqanlirini qizil rengde boyap qoyatti.

2:5 «Serdar emirlirige emr chüshüridu» — «serdar» ibraniiy tilida «u» déyilidu. Bizningche düşmenlarning serdarini körsitidu (1-ayetni köring).

–Bezi alimlar «u» Asuriye padishahni körsitidu, dep qaraydu. Undaq bolghanda, ayet Asuriyeliklarning jiddiy mudapie teyyarliq qiliwatqini körsitidu.

–«Bashlirigha bolsa «muhasire qalqini» teyyarlinidu» — «muhasire qalqini» — eskerler sépilgha hujum qilip örümekchi bolghanda, bashlirini qoghdash üçün bash üstige chong bir qalqandek nersini kötürüp yüretti. Bashaq birxil terjimisi: «qalqanliq potey».

2:6 «Deryalarning derwaziliri» échilidu, padishahning ordisi érip kétidu» — «deryalarning derwaziliri» dégenlik néme menisi? Tigris deryasining tarmaq-ériqliri Ninewe shehiridin ötetti. Deryalar sépildin ötken jaylarda kémilerni ötküzüsh-ötküzmeslik üçün hem bashaq jaylarda su éqimlirini tizginlesh üçün derwaza-taqaqlar békitilgenidi. Del Ninewe shehiri muhasirige élinghan chaghda derya téship, uning tashqi sépilining 3 kilométrliq qismini éqitip ketken. Shuning bilen Babil qoshuni bösüp kirip, andin ichki sépiligha hujum qilishqa kirishti.

–«Padishahning ordisi érip kétidu» — Belkim padishah hem ordidikilerning yüriki qorqunchtin érip ketkenlikini körsitidu. Padishah barliq bayliqlirini yoghan bir gülخان qilip, özi we kénizeklirini gulxanning üstide köydürüwaldu.

–Bezi alimlar bu sözni jismaniyy tereptin: «orda (derya éqimi bilen) éqip kétidu» dep chüshinidu.

Meydilirini urup kétidu..

⁸ Ninewe apiride bolghandin béri köl süyidek tinch bolup keldi,
Biraq ular hazir qéchip kétidu..

Ey toxta! Ey toxta!

— Biraq héchkim keynige qarimaydu.

⁹ Kümüshlerni buliwélinglar, altunlarni buliwélinglar;

Chünki uning shewketlik xezinisidiki qimmet qacha-quchilirining sani yoqtur.

¹⁰ U quruqdalghan, weyran qilinghan, berbat bolghan!

Yüriki érip kétidu,

Tizliri bir-birige jalaqlap tegmekte;

Belliri tolghaq tutqandek tolghinidu,

Barliq yüzler tatirip kétidu..

¹¹ Qéni, shirlarning uwisi?

Yash shirlar ozuqlinidighan jay,

Shir, chishi shir, shir arslini héchkimdin qorqmay yürgen jay qéni?!

¹² Shir öz arslanlirini qandurushqa owlarni titma-titma qilghanidi,

Chishi shirliri üçün owlarni boghqanidi;

Öngkürlirini ow bilen, uwilirini olja bilen toshquzghanidi.

¹³ Mana, Men sanga qarshimen, — deydu samawi qoshunlarning Serdari bolghan Perwerdigar;

Men séning jeng harwiliringni is-tütekke aylandurup köydüriwétimen;

Qilich yash shirliringni yewatidu,

Owangni yer yüzidin élip tashlaymen;

Elchiliringning awazliri qayta héch anqlanmaydu..

Ninewening halak bolushidiki seweblar

3¹ Qanliq sheherge way!
U yalghanchiliq, zulum-zorawanliq bilen tolghan,
U olja élishtin héch qol üzgen emes!

² Ah, qamchining qarsildashliri!

Chaqlirining daqangshiwatqan,

Atlarning chapchiwatqan,

Pingildap kétéwatqan jeng harwilirining sadaliri!

³ Qara, atliq leshkerlarning qangqishliri,

Qilichlarning walildashliri,

Neyzilerning palildashliri,

Ötürülgenlerning köplüki,

2:7 «Xuzzabning bolsa uyatli ri échilidu» — «Xuzzab» bolsa belkim Ninewe xanishining ismi (bu isim ularning bir ayal butining ismi, yeni «ishtar» dégen isim bilen munasiwetlik). Padishah özini köydüriwalghini bilen xanish özi tirik qélip reswa qilinip, dédekliri bilen qulluqqa ewetilidu. Bezi alimlarning bashqa birxl terjimisi bar — «Mana bu shundaq békitilgendur, — uning (Ninewe shehirining) uyatli ri échilidu...».

2:8 «Ninewe apiride bolghandin béri köl süyidek tinch bolup keldi, biraq ular hazir qéchip kétidu...» — bashqa birxl terjimisi «Ninewe bir köl süyidektur, biraq hazir suliri yoqap kétidu...».

2:10 Qan. 1:28; 20:8; Ye. 2:11; 5:1; 7:5; Yesh. 13:7, 8; 21:3; Ez. 21:12.

2:11 «Qéni, shirlarning uwisi? Yash shirlar ozuqlinidighan jay, shir, chishi shir, shir arslini héchkimdin qorqmay yürgen jay qéni?» — shir Asuriye impériyesining simwoli idi.

2:13 «Men séning jeng harwilirini is-tütekke aylandurup köydüriwétimen» — ibranii tilida «Men uning jeng harwilirini is-tütekke aylandurup köydüriwétimen».

3:1 «Qanliq sheherge way!» — «qanliq sheher» Ninewe shehirini körsitidu, elwette; 1-3-ayetlerde, bösüp kirgen qoshunliri, shundaqla ularning qirghinchiliqi teswirlinidu.

Ölükler dōwe-dōwel

Jesetlarning sani yoqtur;
Ular jesetlarga putlishidu.

⁴ — Séhirlarning piri u,
— Ellerni pahishiwazliqi,
Jemetlerni séhirliri bilen sétiwétidu;

Sen shérinsuxen pahishining nurgun pahishilikliri tüpeylidin,
⁵ Mana, Men sanga qarshiliship chiqqanmen, —
— deydu samawiy qoshunlarning Serdari bolghan Perwerdigar,
Könglikingning étikini qayrip yüzüנגge yépip, séni ashkarilaymen,
Ellerge uyat yerliringni,
Padishahliqlargha nomusungni körsitimen.

⁶ Üstüנגge nijasetni tashlaymen,
Séni shermendichilikte qaldurimen,
Séni reswa qilimen.

⁷ We shundaq boliduki,
Séni körgenlarning hemmisi sendin qéchip: —
«Ninewe weyran qilindi! Uning üçhün kim haza tutidu?» — deydu;
Men sanga teselli bergüchilerni nedin tépip bérimen?

⁸ Sen deryalarning otturisida turghan,
Etrapida sular bolghan,
Istihkami déngiz bolghan,
Sépili déngiz bolghan No-Amon shehiridin ewzelmusen?

⁹ Éfiopiyemu, Misirmu uning küch-qudriti idi,
Ularning küchi cheksiz idi;
Put hem Liwiyelikler uninggha yordemchi idi;

¹⁰ Umu élip kétilip, esirlikke chüshken;
Barliq kocha béshida bowaqliri chörüp tashliwétildi;
Ular uning mötiwerliri üçhün chek tashlidi,
Uning barliq erbabliri zenjirde baghlanghanidi.

¹¹ Senmu mest bolisen;
Sen mökünüwalisen;
Sen düshmendin himaye izdep yürisen;

¹² Séning barliq istihkamliring xuddi tunji méwige kirgen enjür derixining enjürlirige oxshaydu;

3:4 «Séhirlarning piri u» — «u» bu yerde Ninewe shehirini körsitidu. «u... ellerni pahishiwazliqi, jemetlerni séhirliri bilen sétiwétidu; sen shérinsuxen pahishining nurgun pahishilikliri tüpeylidin,...» — Ninewedikiler rehimsizlik, zorawaniqtin hewes alghan bolupla qalmay, yene köp ellerge köp jadugerkilik hem xurapatliq örp-adetlirini hem özlirining paskina butpereslikini tarqatqanidi.

3:7 «Men sanga teselli bergüchilerni nedin tépip bérimen?» — Nahum peyghember mushu yerde söz oyini qilip özining ismi («teselli bergüchi» dégen menide) üstide kinayilik, hejwiyy gep qilidu. U özining Yehuda xelqige bésharetliri bilen teselli bergenidi. Biraq «Ninewe shehiri üçhün «Nahum»lar nedin tépilidu?».

3:9 «Put hem Liwiyelikler uninggha yordemchi idi» — «Put» dégen yurt hazirqi Somaliye. «Liwiyé», yeni «Libya»ning qedimki ismi «Kush».

3:10 «Umu No-Amonmu, 8-ayetni körüng élip kétilip, esirlikke chüshken; barliq kocha béshida bowaqliri chörüp tashliwétildi,...» — Misirdiki chong sheher «No-Amon» intayin mustehkem, hetta Asuriye shehiridin téximu «yéngilmes» idi. U Nil (déngizdek keng bolghan) deryasining töt éqimi arisigha jaylashqan bolup, 20000 jeng harwisi, 100 derwaziliq zor égiz sépili bar, töt memliket bilen ittapaqdash idi. Shunga u «yéngilmes bir sheher» dep hésablanghan. Biraq u Asuriye padishahi Ashurbanipal teripidin miladiyedün ilgiriki 665-yili rehimsizlik bilen bitchit qilindi.

3:11 «Senmu mest bolisen; sen mökünüwalisen,...» — «senmu mest bolisen» — tarixta köp küchlük sheherler özide turguchilarning bixestelik qilishi we özliridin meghrurlinip haraq ichip mest bolushi bilen, düshmenler bösüp kirgen. No-Amonning ehwalimu belkim shundaq bolghan, Ninewening aqiwiti jezmen shundaq bolidu.

Birla silkise, ular yégüchining aghzigha chüshidu.

¹³ Mana, xelqing shehiringde qiz-ayallardek bolup qalidi;
Zéminingning qowuqliri düshmenliringge keng ichilidu;
Ot tömür taqaqliringni yep kétidu.

¹⁴ Emdi muhasirige teyyarliq qilip su tartip qoy!

Qorghanliringni mustehkemle!

Séghiz topidin lay étip,

Hak layni cheylep qoy!

Xumdanni raslap qoy!

¹⁵ Ot séni shu yerde yep kétidu;

Qilich séni üzüp tashlaydu;

U séni chéketke lichinkisidek yewatidu;

Emdi özüngni chéketke lichinkiliridek köp qil,

Chéketkidek özüngni zor köp qil!

¹⁶ Sen sodigerliringni asmandiki yultuzlardin köp qilding;

Mana, chéketke lichinkisi qanat chiqirip, uchup kétidu!

¹⁷ Séning erbabliring chéketkilerdek,

Serdarliring mijir-mijir chaqchiqizlardek bolidu;

Mana ular soghuq künide chitlar ichige kiriwélip makan qilidu;

Quyash chiqqanda, ular qéchip kétidu,

Barghan yérini tapqili bolmaydu..

¹⁸ Chohanliring mügdep qaldi, i Asuriyening padishahi;

Séning aqsöngekliring jim yatidu;

Xelqing taghlar üstige tarqilip ketti,

Héchkim ularni yighmaydu;

¹⁹ Séning yarang dawasiz,

Séning zexming éghirdur;

Xewiringni anglighanlarning hemmisi üstüngdin chawak chalidu;

Chünki toxtawsiz rezilliking kimning béshigha kelmigendu?

3:13 «xelqing shehiringde qiz-ayallardek bolup qaldi» — bu ikki bisliq gep. Birinchidin Ninewe shehiritidiki köp erler shu dewrdiki padishahi Sardonopolisqa egiship bechchiwaz bolup ketti. Sardonopolis özi ayalche kiyinip yüretti. Bu ishlar Xuda aldida özlirige jaza élip kélidighan éghir gunah idi. Ikkinchidin, jengge kelgende, Asuriye xelqi qiz-ayallardek qorqup kétip qachidighanliqini körsitidu.

3:16 «chéketke lichinkisi qanat chiqirip, uchup kétidu!» — «chéketke lichinkisi ... uchup kétidu» dégenning menisi belkim Ninewening köp sodigerliri béshigha éghir kün chüshkende uninggha héch yardem bermey, «bikar telep» chéketkidek qéchip kétidu; 17-ayetnimu körüng.

3:17 «Séning erbabliring chéketkilerdek, serdarliring mijir-mijir chaqchiqizlardek bolidu; mana ular soghuq künide chitlar ichige kiriwélip makan qilidu» — chéketkiler soghuq waqitlarda «tonglap qétip qalidu», héch midirlimas bolup qalidu. Asuriyening eskerliri oxshashla jengge kirgende héch heriket qilmay, belkim qorqunchtin «qétip qalidu». Andin ular qéchip «uchup kétidu».

3:18 «Chohanliring mügdep qaldi, i Asuriyening padishahi... xelqing taghlar üstige tarqilip ketti, héchkim ularni yighmaydu...» — «chohanliring» yeni «xelq padichiliring», «xelq baqquchiliring» belkim memliketning bixeterlikige mes'ul bolghanlarni, yeni padishahning ordisisidiki wezir-wuzralirini körsitidu. Héchkim tarqilip ketken Asuriye xelqidin xewer élip ularni yighmaydu, baqmaydu.

—«Xelqing taghlar üstige tarqilip ketti, héchkim ularni yighmaydu...» — Asuriye xelqi tarqitilghandin kéyin hergiz qaytidin bir el-yurt bolmighan.

Tewrat 35-qisim

«Habakkuk»

(Habakkuk peyghemberning kitabi)

Kirish söz

Peyghember özi

Habakkuk peyghemberning qaysi jemettin bolghanliqi yaki uning arqa körünüşidin xewirimiz yoq. U kitabida özini tonushturushidin qarighanda, mezkur bésharetni qobul qilghan waqitta, uning peyghemberlik salahiyiti alliqachan étirap qilinghan. Uning ismi «quchaqlash» dégen menide.

Kitabning yézilghan waqti

Uning kitabi boyiche, «Babil» kelgüside meydangha chiqip, büyük bir impériye bolidu we bu ish intayin heyran qalarliq dep qarilidu. Shunga bu bésharet shu weqedin ilgiri yézilghan bolushi kérek — bolmisa kim uni «bésharet» dep qaraydu?! Shuning bilen xulasige kélimizki, kitab Babilning «chong bösüş»i, yeni ularning Asuriye paytexti Nineweni miladiyedin ilgiriki 612-yili weyran qilishtin ilgiriki melum bir waqitta yézilghan. Uning oqurmenlerge: «**Bu ish silerning künliringlarda bolidu**» déginidin qarighanda, uning béshariti miladiyedin ilgiriki 612-yilidin awwalqi bir dewr ichide yézilghan bolushi kérek — démek, miladiyedin ilgiriki 640-612-yilliri ariliqida, Yosiya padishah Yehudaning textige olturghan waqtida yézilghan.

Kitabning tarixiy arqa körünüşü we témisi

Herbir peyghemberning kitabining öz alahidiligi bar, bolupmu Habakkukning shundaq — chünki u elge yaki puqralargha bésharetler bermey, peqet yalghuz Xudagha söz qilidu, andin uningdin jawab alidu. Pütün kitab peqet uning Xudaning Özi bilen bolghan söhbetlirining xatirisi, xalas. Uning köngül qoyghini melum bir xewerni qandaq yetküzüsh üçün emes, belki ich-baghrini azablighan soallarni qandaq hel qilishtin ibaret bolghan. Xudaning körsetmisi bilen u kényinki dewrlerning bexti üçün bu «söhbetler»ni xatirileydu.

Yuqiriqi bayqishimiz boyiche, Habakkuk Yosiya padishah Yehudaning textige olturghan waqitta bésharetlerni berdi. Israilning pütün tarixi boyiche Yosiya belkim ularning eng adil, lilla we ixlasmen padishahliridin biri bolghan. Textke olturghandin kényin u muqeddes ibadexanidin barliq butpereslikke ait nersilerni chiqiriwétip, barliq butxanilarni we tapqan butlarni buzghan, barliq jadugerni, palchilar we shuningdek jin-sheytanlarni izdigenlerni zémindin qoghliwetken we shuningdek köp islahatlarni yolgha qoyghanidi. U adaletni élip baridighan siyasetlerni izchil halda yürgüzgenidi. Biraq Habakkukning dégenliridin körimizki, köp emir-wezirlerning arzu-niyetliri Yosiya padishahning adaletni yaqlash teshnaliqi bilen birdek emes idi. Habakkukning déyishiche, u meyli qaysi terepke qarimisun, u shu yerde zulum-zorluq, jazanixorluq, bulangchiliq we achközlükni kördi. Omumiy jehettin éytqanda, xelq rahet-paraghetlik turmushni ötküzgen, biraq heqiqiy «islahat» bolmighan, xeqler herxil

«Habakkuk»

haram yollar bilan béyiwatatti. Habakkuk adalet we heqqaniyliqni nahayiti etiwarlaydighan kishi bolup, Xudaning pak-muqeddesliki we heqqaniyliqi uning könglidin chongqur orun alghan. Her terepte bolghan rezillikni körginide, uning «xelqim gunahliridin waz kechsun, towa qilsun» dégendek dualiri Xudagha anglanmighandek qilatti. Del buning eksiche, dua-nida qilghanséri, ishlar téximu yamanliship ketkenidi. U: —

**«Sen némishqa manga qebihlikni körgüzisen,
Némishqa japa-zulumgha qarap turisen?
Chünki bulangchiliq hem zulum-zorawanliq yüz aldimdidur;
Jenggi-jédeller bar, dewalar köpeymekte»** — dep peryad kötürdi (1:3).

U Xudaning méhribanliqigha ishengen, wijdani sezgür bolghan köp ademlerge oxshash, Xudaning mushundaq rezilliklerge yol qoyushi uning kallisidin qet'iy ötmeytti.

Uning Xudagha bolghan nidasi bir jawabqa érishidu — biraq bu u kütken yaki ümid baghligghan jawab emes idi. Chünki Xuda uninggha Kaldiylarning nezersiz bir xelqtin heywetlik bir dölet-impériye bolushqa kötürüldighanliqini körsitidu. U öz wetendashlirining rezillikliri tüpeylidin, Kaldiylarning rehimsizlik bilen Israilni bulang-talang qilishqa, shundaqla Xudaning jazalishini élip bérishqa kélidighanliqini köridu (Habakkuk: «Xudaning sözini kördüm» deydu. Hemmisi belkim uninggha «ghayibane alamet» yaki «alamet körünüş» sheklide körüngen).

Xudaning bu jawabi uning könglidiki chigishlerni téximu éghir qiliwetti. Chünki Kaldiylar (alamet körünüshte uninggha körsitilgini boyiche) rehimsiz, butperes, éytqusiz derjide baghri tash we ademxor toymas bir xelq idi. Ular urush qilishtin, bashqa ellerni berbat qilishtin, esirlirini xarlashtin huzur alidighan xelqtur. Hemmidin yamini shuki, ular bu ishlarning hemmisini belkim özlirining küch-qudritidin kelgen dep, öz küch-qudritini bir «ilah»qa aylاندurushi mumkin idi. Ularning özliri yasighan bir «ilah»i bolghandin kéyin, bu «ilah» ulargha chüshürgen emrler we körsetmiler derweqe ularning shexsiy arzu-heweslirige intayin mas kéletti! Kaldiylarning rezilliki shu derjige yetkenki, hetta ularning aldida Habakkukning rezil xelqimu «adil» körüngen emesmidi?

Habakkuk öz xelqimde adalet yoq, dep derd éytidu; biraq Xuda Özi kaldiyler toghruluq: **«Ular özlirining déginini hésab qilidu»** deydu (1:7). Démek, ular némining toghra, némining yaman ikenlikini özliri békitidu, ular Xudadin héch qorqmay, néme xalisam shundaq qilimen deydirghanlar. Xuda qandaqmu mushundaq bir yat elni öz xelqini jazalashqa ishletisun? Kaldiylar Israilni pare-pare qiliwetse, téximu tekebburliship, «bizning ilahimiz Perwerdigardin küchlük!» dep, Israilning Xudasigha téximu kupurluq qilidighan bolmamdu? Kaldiylar «Xudaning xelqini» bitchit qilsa, ularning dehshetlik, tekebbur kóz-qarishini herqaysi el-milletler aldida téximu testiqlighan bolmamdu?

**«Séning közüng shunche ghubarsiz idiki,
Rezillikke qarap turmaytting;
Emdi némishqa sen munapiqliq qilganlarga qarap turisen,
Reziller özidin adil bolghan kishini yutuwalghinida, némishqa süktü qilisen?»** (1:13).

Bu söz kitabning büyük soalidir. Dad-peryadi bar köp kishiler dadlirini tökkendin kéyin, Xudadin héchqandaq jawab kütmeydu. Biraq Habakkuk derdlirini tökkendin kéyin Xudaning

«Habakkuk»

jawabini sewr-taqet bilan kütüshke bel baghlidi. U Xudagha qarap kütiwidi, uning soaligha jawab keldi. Jawab üç tereplik bolup, kitabning axirqi qismini igileydu. Jawab bizge hayatimizda bashni qaturidighan, hetta hayatimizni parakende qilidighan mesililerge yüzlinishimiz üçhün yarem béridighan, insanni yorutidighan ölmes heqiqetlerni teminleydu. Hemmidin muhimi: «**Heqqaniy adem öz étiqad-sadiqliqi bilen hayat yashaydu**».

Bu ishlar we bezi ayetler üstide, jümlidin Babilliqarning we bashqilarning tarixiy tepsilatliiri üstidimu «qoshumche söz»imizde biz yene toxtilimiz.

Terjimimizde biz Tewratshunaslarning tetqiqiridin, bolupmu Yehudi alim Doktor Arnold Fruxténbaum, amérikiliq alim Proféssor Dawut Beyker we engilyilik alim «Dawut Prior»larning eserliridin paydilanduq.

Mezmun: —

- 1-bab, 1-4 ayet: — Habakkukning dad-peryadliri
- 1-bab, 5-11 ayet: — Xudaning jawabi — «Babilliq tajawuzluqi»
- 1-bab, 12-ayettin 2-bab 1-ayetkiche: — Habakkukning ikkinchi dad-peryadi hem qarari
- 2-bab, 2-20 ayet: — Xudaning ikkinchi jawabi — «Babilning nabut bolghanliqi»
- 3-bab: — (küy sheklide) Habakkukning duasi we axirqi zamanlar toghruluq béshariti.



Habakkuk

1 ¹ Habakkuk peyghember körge, uninggha yüklengen wehiy: —

Habakkukning dad-peryadliri

² Ah Perwerdigar, qachanghiche men Sanga nida qilimen, Sen anglimaysen?

Men Sanga: «Zulum-zorawanliq!» dep nale-peryad kötürimen, biraq Sen qutquzmaysen.

³ Sen némishqa manga qebihlikni körgüzisen, némishqa japa-zulumgha qarap turisen?

Chünki bulangchiliq, zulum-zorawanliq köz aldimdidur;

Jenggi-jédeller bar, dewalar köpeymekte.

⁴ Shunga qanun palech bolup qaldi,

Adalet meydangha héch chiqmaydu;

Chünki reziller heqqaniy ademni qistimaqta;

Shunga hökümler burmilinip chiqirilidu.

Xudaning jawabi

⁵ Eller arisida bolidighan bir ishni körüp béqinglar, obdan qaranglar, heyranuhes qélinglar!

Chünki silerning dewringlarda bir ish qilimenki,

Birsi silerge bayan qilghan teghdirdimu siler ishenmeytinglar.

⁶ Chünki mana, Men héliqi mijezi osal hem aldıraqsan el kaldiylerini ornidin turghuzimen;

Esli öziye tewe emes makanlarni igilesh üçün,

Ular yer yüzining kengri jaylirini bésip mangidu;

⁷ Ular özlirining déginini hésab qilidu hem özi xalighanche yuqiri tutidu;

⁸ Ularning atliri yilpizlardin ittik,

Kechte owgha chiqidighan börilerdin esheddiydur;

Atliq leshkerler atlirini meghrurane chapchitidu;

Atliq leshkerler yiraqtiin kélidu,

Ular owgha shungghughan bürküttek uchup yüridu.

⁹ Ularning hemmisi zulum-zorawanliqqa kélidu;

Ularning top-top ademliri yüzlirini aldigha békitip, algha basidu,

Esirlerni qumdek köp yighidu.

¹⁰ Berheq, u padishahlarni mazaq qilidu,

Emirlernimu nezirige almaydu;

U hemme istihkamlarni mesxire qilidu,

Chünki u topa-tupraqlarni döwe-döwe qilip, ularni ishghal qilidu.

1:5 Ros. 13:41

1:6 «Men héliqi mijezi osal hem aldıraqsan el kaldiylerini ornidin turghuzimen,... ular yer yüzining kengri jaylirini bésip mangidu» — kaldiyler peqet 20 yil ichidila nezersiz bir eldin, Babil shehirini (kéyin kaldiyler «Babilliqar» dep atalghan), Ninewe shehirini we Misirni ishghal qilghan qorqunchluq bir impériyeye aylandi (miladiyedin ilgiriki 615-595-yillar). «Qoshumche söz»iminzimu körüng.

1:7 «Ular özlirining déginini hésab qilidu hem özi xalighanche yuqiri tutidu» — ibranıy tilidiki tékisttin mushu ayetni chüshinish sel tes. Esli jümlini sözmusöz alsaq «Ulardin chiqqan höküm we heywe özligidindur» — yeni Xudadin emes, dégen menini bildüridu. Ular Xudadin héch qorqmay, némini xalisam shundaq qilimen, deydighanlar.

1:9 «Ularning top-top ademliri yüzlirini aldigha békitip, algha basidu,...» — yaki «ularning top-top ademliri «sherh shamili»dek algha basidu,...». Bu jümlining yene birnecheche terjimiliri bar.

1:10 «u hemme istihkamlarni mesxire qilidu, chünki u topa-tupraqlarni döwe-döwe qilip, ularni ishghal qilidu» — démek, ular sépiling yénigha chong bir döng yasap sépildin artilip bösüp kiridu. Babilliqarning emgek küchi köp bolghachqa, mushu Addiy usulni köp qollanghan.

«Habakkuk»

¹¹ Shundaq qilib u shamaldek ghuyuldap ötidu,
Heddidin éship gunahkar bolidu;
Uning bu küch-qudriti özige ilah bolup sanilidu.

Peyghemberning Xudagha bolghan jawabi

¹² Sen Ezeldin Bar Bolghuchi emesmu, i Perwerdigar Xudayim, méning Muqeddes Bolghuchim?
Biz ölmeymiz, i Perwerdigar;
Sen uni jazayingni beja keltürüş üçün békitkensen;
Sen, i Qoram Tash Bolghuchi, uni bizge ibret qilib tüzitishke belgiligensen.

¹³ Séning közüng shunche ghubarsiz idiki,
Rezillikke qarap turmaytting;
Emdi némishqa Sen munapiqliq qilghanlarga qarap turisen,
Reziller özidin adil bolghan kishini yutuwalghinida, némishqa süküt qilisen?

¹⁴ Sen ademlerni xuddi déngizdiki béliqlardek,
Xuddi özliri üstide héch yétekligüchisi yoq ömiligüchi haywanlarga oxshash qilisen;

¹⁵ Shu kaldiy kishi ularning hemmisini changgikigha ilinduridu,

Ularni öz tori bilen tutuwalidu,
Ularni yighma torigha yighidu;
Shuning bilen xushal bolup shadlinidu;

¹⁶ We torigha qurbanliq sunidu,
Yighma torigha isriq salidu,
Chünki shular arqiliq uning nésiwisi mol,
Németliri lezzetlik boldi.

¹⁷ Emdi u shu teriqide torini toxtawsiz boshitiwerse,
Shu teriqide ellerni héch rehim qilmay qiriwerse bolamdu?

Habakkukning qarari

2¹ «Emdi men öz közitimde turiwérimen,
Özümni munar üstide des tikleymen,

Uning manga néme deydighanliqini, shuningdek özüm bu dad-peryadim toghruluq qandaq tégishlik jawab tépishim kéreklikini bilishni kütüp turimen»..

1:11 «Shundaq qilib u shamaldek ghuyuldap ötidu, heddidin éship gunahkar bolidu» — bashqa birxil terjimisi: «shundaq qilishi bilen uning rohi özgirip kétidu; u shu yerlerdin ötüp, gunahkar bolidu».

1:12 «Sen uni jazayingni beja keltürüş üçün békitkensen» — yaki «uni jazayinggha uchrashqa békitkensen».

1:14 «Sen ademlerni xuddi déngizdiki béliqlardek, xuddi özliri üstide héch yétekligüchisi yoq ömiligüchi haywanlarga oxshash qilisen» — eslide Xuda insanni yaratqanda, insan toghruluq «ular déngizdiki béliqlar... ömiligüchi haywanlarni... bashqursun» dégenidi. Hazir Xuda zalimlarning insanlarni béliqlarning ornigha chüshürüshige yol qoyuwatidu. Bu néme üçün?

1:15 «Shu kaldiy kishi ularning hemmisini changgikigha ilinduridu» — Asuriye padishahlirining esirlerni kalpukliridin ilmek (yaki changgak) ötküzüp, yétilep mangidighan rehimsiz aditi bar idi; kéyinki impériye (Babil)ning padishahliri belkim oxshash adette bolghan bolsa kérek.

2:1 «... qandaq tégishlik jawab tépishim kéreklikini bilishni...» — ibranii tilida «qandaq tégishlik jawab körüshni...». «Uning manga néme deydighanliqini, shuningdek özüm bu dad-peryadim toghruluq qandaq tégishlik jawab tépishim kéreklikini bilishni kütüp turimen» — bashqa birxil terjimisi: «Uning manga némini éytidighanliqini, hemde özümning Uning manga béridighan tenbihke néme jawab bérishim kéreklikini bilishni kütimen». Héch bolmighanda, u Xudaning tenbihini kütidu.

–Habakkuk peyghember könglide: «Méning eslidiki dad-peryadimda belkim xataliq yéri bolushi mumkin» deydu, bar bolsa u xataliqlirini étirap qilishqa teyyar turidu. Shunga bizningche «jawab» bolsa (1) dad-peryadidiki (bar bolsa) xataliqigha bolghan jawabkarliqini, (2) kéyin uning öz oqurmenlirige yaki özige egeshken ademlerge bérishke tégishlik jawabning qandaq ikenlikini öz ichige alidu. U bularni chüshinish üçün kütüwatidu.

–Habakkuk peyghemberning Xudagha bolghan «jawabi» 3-babta tépilidu.

2:1 Yesh. 21:8

² Hem Perwerdigar jawaben manga mundaq dédi: —

«Oqughanlar yügürsun üçhün,
Bu körüngen alametni yéziwal;
Uni taxtaylar üstige éniq oyup chiq;

³ Chünki bu körüngen alamet kelgüsidiki békitilgen bir waqit üçhün,
U ademlerge axiretni telpündüridu,
U yalghan gep qilmaydu;
Uzunghiche kelmey qalsimu, uni kütkin;
Chünki u jezmen yétip kélidu, héch kéchikmeydu.

⁴ Qara, tekebburliship ketküchini!
Uning qelbi öz ichide tüz emes;
Biraq heqqaniy adem öz étiqad-sadiqliqi bilen hayat yashaydu..

⁵ Berheq, sharab uninggha satqunluq qilidu, —
— U tekebbur adem, öyde tinim tapmaydu,
Hewisini tehtisaradek yoghan qilidu;
U ölümdek héchqachan qanmaydu;
Özige barliq ellerni yighidu,
Hemme xelqni özige qaritiwalidu.

⁶ Bularning hemmisi kéyin u toghruluq temsilni sözlep,
Kinayilik bir tépishmaqni tilgha alidu: —
«Özining emesni méning dep qoshuwalghuchigha way!
(Bundaq ishlar qachanghiche bolidu?!)
Görüge qoyghan nersiler bilen özini chingdighuchigha way!».

⁷ Sendin jazane-qerz alghuchilar biraqla qozghalmamdu?
Séni titretküchiler biraqla oyghanmamdu?
Andin sen ulargha olja bolmaysen?

⁸ Sen nurghun ellerni bulang-talang qilghanliqning tüpeylidin,
Hem kishilerning qanliri, zémin, sheher hem uningda turuwatqan hemmeylenge qilghan zulum-zorawanliqning tüpeylidin,
Saqlinip qalghan eller séni bulang-talang qilidu;

2:2 «Oqughanlar yügürsun üçhün, bu körüngen alametni yéziwal...» — ikki menisi bolushi mumkin: — (1) oqughan kishi kéyin bu xewerni bashqilargha yügürüp yetküzsun; (2) oqughan kishi hertürlük qiyinchilik astidimu Méning yolumda yügürsun (mesilen, «Zeb.» 119:32, «Yesh.» 40:30-31, «Gal.» 5:7ni körüng). Biz ikkinchi menige mayilmiz.

2:2 Yesh. 30:8

2:3 «bu körüngen alamet kelgüsidiki békitilgen bir waqit üçhün...» — «békitilgen» — démek, héchkim (hetta dua arqilqimu) uni özgertelmeydu. «U ademlerge axiretni telpündüridu» — sözmüsöz terjimisi: «U axiretke qarap hasirap nepes alidu» (pikirimizche bu ibare chongqur teshnaliqni bildüridu).

2:4 «Qara, tekebburliship ketküchini! Uning qelbi öz ichide tüz emes» — herqandaq tekebbur adem durus, tüz bolalmaydu. «Biraq heqqaniy adem étiqad-sadiqliqi bilen hayat yashaydu» — bu söz Xudaning jawabining eng halqiliq jümlisi. «Qoshumche söz»imiznimu körüng.

2:4 Rim. 1:17; Gal. 3:11; Ibr. 10:38

2:5 «Berheq, sharab uninggha satqunluq qilidu» — Babilliqar axir bérip meyxorluqin Pars impériyesi teripidin nabut boldi. Tewrat, «Daniyal peyghember» 5-bab we «qoshumche söz»imizni körüng. «...hewisini tehtisaradek yoghan qilidu» — «tehtisara» ölgenlerning rohliri baridighan jay. Babilliqar her yili tajawuzchilik pilanini tüzeytti. Axir bérip bu tajawuzchiliq özining mudapisini ajzlashturup, Pars impériyesi ularni nabut qildi. «U ölümdek héchqachan qanmaydu» — «ölüm» herdaim insanlarning jénini alidu, hergiz «boldi» démeydu.

2:6 «görüge qoyghan nersiler bilen özini chingdighuchigha way!» — «görüge qoyghan nersiler» dégen ibare ikki bisliq bolup, bashaq bir menisi «bir döwe topa» — démek, ular mushu haram nersiler bilen özlirini bulghighanidi.
—Babil impériyesi ayagh asti qilghan eller Habakkukning Babil toghrisidiki bésharetlirini bilip yetkenden kéyin, ular bu ayettki kinayilik sözlerni dégen bolushi mumkin. Sözler «mersiye» (matem tutush munajiti) sheklide éytilidu.

2:7 «Sendin jazane-qerz alghuchilar biraqla qozghalmamdu?» — «sendin jazane-qerz alghuchilar» dégen söz ikki bisliq bolup, yene bir menisi: «(yilandek) séni chaqquchilar».

2:8 «... kishilerning qanliri, zémin, sheher hem uningda turuwatqan hemmeylenge qilghan zulum-zorawanliqning

⁹ Halaket changgilidin qutulush üçhün,
Uwamni yuqirigha salay dep,
Nepsi yoghinap öz jemetige haram menpeet yighquchigha way!

¹⁰ Nurghun xelqlerni weyran qilip,
Öz jemetingge ahanet keltürdüng,
Öz jéninggha qarshi gunah sadir qilding.

¹¹ Chünki tamdin tash nida qilidu,
Yaghachlardin lim jawab béridu: —

¹² Yurttni qan bilen,
Sheherni qebihlik bilen qurghuchigha way!»

¹³ Mana, xelqlerning jan tikip tapqan méhnitining peqet otqa yéqilghu qilinghanliqi,
El-yurtlarning özlirini bihude halsiratqanliqi,
Samawi qoshunlarning Serdari bolghan Perwerdigardin emesmu?

¹⁴ Chünki xuddi sular déngizni qaplighandek,
Pütün yer yüzi Perwerdigarni bilip-tonush bilen qaplinidu..

¹⁵ Öz yéqininggha haraqni ichküzgüchige —
— Uning uyat yérigé qarishing üçhün,
Tulumungdin quyup, uni mest qilghuchi sanga way!

¹⁶ Shan-sherepning ornida shermendichilikke tolisen;
Özüngmu ich,

Xetniliking ayan bolsun!
Perwerdigarning ong qolidiki qedeh sen terepke burulidu,
Shan-sheripingning üstini reswayipeslik basidu..

¹⁷ Liwangha qilghan zulum-zorawanliq,
Shundaqla haywanlarni qorqitip ulargha yetküzgen weyranchiliqmu,
Kishilerning qanliri, zémin, sheher hem uningda turuwatqan hemmeylenge qilghan zulum-zorawanliq tüpeylidin,
Bular séning mijiqingni chiqiridu..

tüpeylidin,...» — «.. zémin, sheher... » — bu isimler birlik shekilde (köplük shekilde emes) ipadilengini hem u zémin, sheherning nami éytilmighanliqidin qarighanda, u ibare Israil zémini (Pelestin) hem Yérusalémni körsetse kérek.

2:14 «Chünki xuddi sular déngizni qaplighandek, pütün yer yüzi Perwerdigarni bilip-tonush bilen qaplinidu» — bu bayanning özi Habakkukning dad-peryadigha bolghan chong bir jawabtur. Jahandiki adaletsizlikler shunche köp bolghinini bilen, héch bolmighanda axir bérip ularning herbiri yoqitilidu.

—Bashqa peyghemberlerning bésharetliri boyiche, Babil shehiri toghruluq ishinimizki, u axiri zamanda qayta qurulidu. Emdi «Perwerdigarning küni»de, bu ayyette déyilgendek «Pütün yer yüzi Perwerdigarni bilip-tonush bilen qaplinidu» we shunglashqa Babil qayta körünmeske yoqitilidu. «Qoshumche söz»imiznimu körüng.

2:14 Chöl. 14:21; Yesh. 6:3, 11:9; Zeb. 8:1, 9; Zeb. 72:19

2:15 «Öz yéqininggha haraqni ichküzgüchige — uning uyat yérigé qarishing üçhün, tulumungdin quyup, uni mest qilghuchi sanga way!» — haraqkeshler herdaim bashqilarni haraqkeshlerge aylandurmaqchi bolidu. Biraq Babilning «bashqilargha haraq ichküzüsh» meqsiti ulargha ézitquluq qilip, öziye oxshash bechchiwazliq gunahigha kirgüzüp, andin ularni asanla kontrol qilishtin ibaret.

2:16 «Özüngmu ich, xetniliking ayan bolsun!» — «xetniliking ayan bolsun!» dégen ibare ademning qattiq xijalitini körsetkinidin bashqa, «Sen Xudaning ehdisige we söziye yat ademsen» dégen meninimu puritip béridu.

—Bashqa birxil terjimisi: «Özüngmu (haraq) ich, pulanglap yiqil!».

2:17 «Liwangha qilghan zulum-zorawanliq, shundaqla haywanlarni qorqitip ulargha yetküzgen weyranchiliqmu,...» — «Liwani» rayoni güzel ormanliri hem köpligen herxil yawayi haywanliri bilen dangqi chiqqan. Babil impériyesi miladiyedín ilgiriki 605-yilidiki (Suriyede yüz bergen) «Karshémish jéngi»din kéyin, (1) Liwandikilerge we etrapdikilergimu éghir zulum yetküzgen. (2) uningdin bashqa ular qilmaqchi bolghan jenglerni dawam qilishi üçhün hemde öz sheherlirini qurush üçhün Liwandin köp del-derexlerni késip épketti. (3) ular yene köngül échish üçhünla köp yawayi haywanlarni rehimsiz usullar bilen owlidi. Mezkur ayettiki bu söz bu üç ishni közde tutidu. 2- we 3-ishtin roshenki, insanietning tebiij muhitni obdan asrashqa Xuda aldida jawabkarliqi bar. «Kishilerning qanliri, zémin, sheher hem uningda turuwatqan hemmeylenge qilghan zulum-zorawanliq tüpeylidin,...» — «...zémin, sheher,... turuwatqanlar» — 8-ayettiki ibarige oxshash, Israil zémini (Qanaan)ni hem Yérusalémni körsitidu.

«Habakkuk»

- ¹⁸ Oyma mebudning néme paydisi,
Uni uning yasighuchisi oyup chiqqan tursa?
Quyima mebudningmu we uningha tewe saxta telim bergüchining néme paydisi —
— Chünki uni yasighuchi öz yasighinigha tayinidu,
Démek, zuwansiz «yoq bolghan nersiler»ni yasaydu?
¹⁹ Yaghachqa «Oyghan!» dégen ademge,
Zuwansiz tashqa «Turel!» dégenge way!
U wez éytamdu?
Mana, u altun-kümüsh bilen hellendi,
Uning ichide héch nepes yoqtur..
²⁰ Biraq Perwerdigar Öz muqeddes ibadetxanisidur!
Pütkül yer yüzi Uning aldidida süküt qilsun!.

Habakkukning duasi

- 3**¹ Habakkuk peyghemberning duasi,
«Shiggaon» ahangida: —
² «Perwerdigar, men xewiringni anglidim, eyminip qorqtum.
I Perwerdigar, yillar arisida ishingni qaytidin janlandurghaysen,
Yillar arisida ishingni tonutqaysen;
Derghezepde bolghiningda rehimdilliqni ésingge keltürgeysen!.
³ Tengri Témandin,
Pak-Muqeddes Bolghuchi Paran téghidin keldi;
Sélah!
Uning shan-sheripi asmanlarni qaplidi,
Yer yüzi uning medhiyiliri bilen toldi;
⁴ Uning parqiraqligi tang nuridek boldi,
Qolidin chaqmaq chaqqandek ikki nur chiqti;
Shu yerde uning küch-qudriti yoshurunup turidu..
⁵ Uning aldidin waba,
Putliridin choghdek yalqun chiqmaqta idi;

2:19 «uning ichide héch nepes yoqtur» — yaki «uning ichide héch roh yoqtur». «Yaghachqa «Oyghan!» dégen ademge, zuwansiz tashqa «Turel!» dégenge way! ... Uning ichide héch nepes yoqtur» — bu ikki ayet (18-, 19-) Babilliklarning rezillikining butpereslik bilen baghliq ikenlikini körsitidu. 1:7de körsitilgende, öz «xudalirni» özi yasighandin keyin, ular tirik Xudadin héch qorqmay, özi qolayliq «exlaq-pezilet» mizanlirini xalighanche békitidu.

2:20 «Biraq Perwerdigar Öz muqeddes ibadetxanisidur!» — mushu yerde peyghember belkim Xudaning asmandiki muqeddes ibadetxanisini körsitidu («Zeb.» 7:5, 11:4nimu körüng).

3:1 ««Shiggaon» ahangida: —» — «Shiggaon» belkim «dolqunluq», «otluq», «ashliq bilin» dégen menide bolup, bu söz küyning éytilidighan ahangini bildüridu.

3:2 «Perwerdigar, men xewiringni anglidim,...» — yaki «Perwerdigar, men Sendin xewerni anglidim,...». «...yillar arisida ishingni tonutqaysen, derghezepde bolghiningda rehimdilliqni ésingge keltürgeysen!» — «yillar arisida» toghrluq: — Habakkuk Xuda axirqi zamanda Öz ulughluqini körsitip Israilni qutquzush üçün Qanaangha (Pelestinge) qarap kélidu. «Sélah!» emes; emdi hazir, «yillar arisida»mu Xuda Öz küch-qudritini körsetkey!

3:3 «Tengri Témandin, Pak-Muqeddes Bolghuchi Paran téghidin keldi» — «Téman» we «Paran» Qanaan (Pelestin) zéminining sherqiy jénubida, hazirqi «Iordaniye» zéminigha jaylashqan ikki rayon. Bu yerde (yeni Sinay téghida) Musa peyghember «muqeddes qanun»ni qobul qildi, andin Israillar Xudaning yétékchilili bilen Pelestinge qarap yol aldi. Bu sözlerge hem bashqa peyghemberlerning yazmilirigha qarighanda, Qutquzhuchi Mesih Eysa yer yüzi qaytip kelgendimu awwal shu yerge chüshüp, andin Israilni qutquzush üçün Qanaangha (Pelestinge) qarap kélidu. «Sélah!» — «Sélah» dégen söz belkim küy chalghan waqitda muzikidiki bir «pauza»ni körsitishi mumkin; shuning bilin uning: — «toxta, oylan!» dégen imasi bolushi mumkin.

3:4 «Uning parqiraqligi tang nuridek boldi» — yaki «Uning parqiraqligi chaqmaqtek boldi».

3:5 «Uning ... putliridin choghdek yalqun chiqmaqta idi» — yaki, «Uning ... putliridin pizhghirin qizitma chiqmaqta idi».

⁶ U turup yer yüzini mólcherlidi;
U qariwidi, ellerni dekke-dükkige saldi;
«menggü taghlar» pare-pare qilindi,
«ebediy döng-égizlikler» égidürüldi,
Uning yolliri bolsa ebediydur.

⁷ Men Kushan qebilisining chédirlirining parakendichilikte bolghanliqini,
Midiyan zéminidiki perdilerni titrek basqanliqini kórdum.

⁸ Perwerdigar deryalargha achchiqlandimikin?
Séning gheziping deryalargha qaritildimikin?
Qehring déngizgha qaritildimikin?

Atliringgha, nijat-qutquzushni épkélidighan jeng harwiliringgha minip kelgenghusen!

⁹ Séning oqyaying ayan qilindi,
Sözüng boyiche, Israil qebililirige ichken qesemliring üçün ayan qilindi!
Sélah!

Sen yer yüzini derya-kelkünler bilen ayriwetting.

¹⁰ Taghlar Séni körüp, azablinip tolghinip ketti;
Dolqunlap aqqan sular kelkündeك ötüp ketti;
Chongqur déngiz awazini qoyuwétip,
Qollirini yuqirigha örletti.

¹¹ Étilghan oqliringning parqiraq nurini körüp,
Palidighan neyzening yoruqluqini körüp,
Quyash hem ay öz turalghusida jim turdi.

¹² Sen achchiqingda yer yüzidin ötüp yürüş qilding;
Ellerni ghezipingde ziraetni soqqandek soqtung;

¹³ Öz xelqingning nijat-qutquzulushi üçün,
Sen Öz Mesihing bilen bille nijat-qutquzush üçün chiqting;
Ulini boynighiche échip tashlap,
Rezilning jemetining béshini urup-yanjip, uningdin ayriwetting;
Sélah!

3:6 «U turup yer yüzini mólcherlidi» — yaki «U yer yüzini silkip qoydi». ««ebediy döng-égizlikler» égidürüldi» — yaki ««ebediy döng-égizlikler» ghulitildi». ««Menggü taghlar» pare-pare qilindi, «ebediy döng-égizlikler» égidürüldi, uning yolliri bolsa ebediydur» — taghlar hem döngler «ebediy» turghandek bolsimu, peqet tirik Xuda Özi «ebediydur». Bashqa ikki xil terjimisi: (1) «Uning chiqishliri ebedtin buyan bolghan» (2) «U qedimki (ebediy) yollarda mandidu».

3:7 «Men Kushan qebilisining chédirliri... Midiyan zéminidiki perdiler...» — «Kushan» we «Midiyan» dégen ikki el 3-ayettiki «Téman» we «Paran» dégen rayonlarda idi. Ular Israilning Qanaanni (Pelestinni) ishghal qilishigha birinchi qarshi chiqqan ellerdin idi («Batur hakimlar» 3- hem 7-bablarni körüng).

3:8 «Perwerdigar deryalargha achchiqlandimikin? Séning gheziping deryalargha qaritildimikin? Qehring déngizgha qaritildimikin? Atliringgha, nijat-qutquzushni épkélidighan jeng harwiliringgha minip kelgenghusen!» — Babil we Mésopotamiyidiki butpereslik epsaniliri boyiche, déngiz we deryalar ularning küchlük butliri yaki jin-sheytanliri turidighan «qorghan»liri idi. Bu ayet boyiche Xudaning Özining küch-qudriti hemme but we jin-sheytanlardin zor üstün körsitilidu.

3:9 «Séning oqyaying... sözüng boyiche, Israil qebililirige ichken qesemliring üçün ayan qilindi!» — bashqa ikki xil terjimisi: — «Séning oqyaying... Séning sözüngge tayanghan qebililerge ichken qesemliring boyiche ayan qilindi!», yaki: «Sen oqyayingni ayan qilding, nurgun oqlarning élip kétilishini buyrudung».

3:13 «Sen Öz Mesihing bilen bille nijat-qutquzush üçün chiqting» — «Mesihing» yaki «Mesih qilghining» — Xudaning yolyorüqi boyiche, Israilgha yéngi bir padishah békitish üçün uning béshigha zeytin méyi sürülüş kérek idi. Mushu murasim «mesih qilinish» dep we shu chaghdin bashlap mushu padishah «Xudaning mesih qilghini» dep atilatti. Xuda Dawut padishahning bir ewladini «mesih qilimen», bu «Qutquzhuchi-Mesih» Israilni hem barliq dunyani gunahliridin qutquzidu, dep wede qilghan. Bizningche mushu ayette bu «Qutquzhuchi-Mesih» körsitilidu. «Sen Öz Mesihing bilen bille nijat-qutquzush üçün chiqting» — bashqa birxil terjimisi: «Sen Öz Mesihingni qutquzush üçün chiqting». «... Ulini boynighiche échip tashlap, ...» — yaki «uni (shu jemetni) ulidin özgisigiche échip tashlap, ...».

—Bezi alimlar: «Rezilning béshi» dégen söz axiri zamandiki Xudagha qarshi chiqqan, Sheytanning wekili bolghan «dejal»ni körsitidu, dep qaraydu. Biz qoshulimiz.

«Habakkuk»

¹⁴ Sen uning neyziliri bilan serdarlirining béshigha sanjiding;
Ular dehshetlik qara quyundek méni tarqitiwétishke chiqti,
Ularning xushalliqi ajiz möminlerni yoshurun jayda yalmap yutushtin ibarettur!.

¹⁵ Sen atliring bilan déngizdin,
Yeni döwe-döwe qilinghan ulugh sulardín ötüp mangding!.

¹⁶ Men bularni anglidim, ichi-baghrimni titrek basti;
Awazni anglap kalpuklirim dir-dir qildi,
Ustixanlirim chirip ketkendek boldi,
Putlirimni titrek basti;
Chünki men külpetlik künide,
Yeni öz xelqimge tajawuz qilghuchi bésip kirgen künidimu,
Sewr-xatirjemlikte turushum kérek.

¹⁷ Chünki enjür derixi chécheklusimisu,
Üzüm tallirida méwe bolmisimu,
Zeytun derixige qilghan ejir yoqqa chiqqan bolsimu,
Étizlar héch hosul bermigen bolsimu,
Qotandin qoy padisi üzülgén bolsimu,
Éghilda kala padisi yoq bolsimu,

¹⁸ Men haman Perwerdigardin shadlinimen,
Manga nijatimni bergüchi Xudayimdin shadliqqa chömülimen,

¹⁹ Perwerdigar, Reb, méning küch-qudritimdur;
U méning putlirimni kéyikningkidek qilidu;
Méni yuqiri jaylirimda mangghuzidu!

(Bu küy neghmichilerning béshigha tapshurulup, tarliq sazlar bilan oqulsun).

3:14 «Sen uning neyziliri bilan serdarlirining béshigha sanjiding» — «uning» — «rezilning jemetining béshining...» (13-ayet); belkim dejjalni körsitishi mumkin. «Ular dehshetlik qara quyundek méni tarqitiwétishke chiqti» — «méni» — Israil sözleydu. Mushu ayettiki sözler axirqi zamandiki Israil xelqining éytqanliri bolsa kérek.

3:15 «Sen atliring bilan déngizdin, yeni döwe-döwe qilinghan ulugh sulardín ötüp mangding!» — Musa peyghamber Israilni Misirdin chiqirip yétekligende, ular Qizil Déngizdin ötkén. Déngizdiki sular ulargha yol échip ikki teripide «döwe-döwe» turghanidi. Kelgüsi zamandiki weqe belkim buninggha oxshap kétidu.

3:16 «Awazni anglap kalpuklirim dir-dir qildi» — Habakkuk «Xudaning awazi» dep ochuq éytmaydu — uninggha nisbeten anglighudek peqet birla awaz bar, xalas.

3:18 «Manga nijatimni bergüchi Xudayim...» — yaki «nijatim bolghuchi Xudayim...».

Qoshumche söz

Muhim sawatlar we bezi ayetler toghruluq sherhler

1-bab, 3-ayet üstide

«**Sen némishqa manga qebihlikni körgüzisen,
Némishqa japa-zulumgha qarap turisen?
Chünki bulangchiliq, zulum-zorawanliq köz aldimididur;
Jenggi-jédeller bar,
Dewalar köpeymekte»**

Xuda Habakkukqa «körgüzgen» azabliq ishlar kembeghellikni öz ichige almaydu. Yosiyaning padishahliqi astida umumiy iqtisadiy ehwal yaman emes bolghan, biraq zulum-zorluqlar tüpeylidin puqralarda héch xatirjemlik bolmighan. Habakkuk dégen «zulum-zorawanliq», bashqilarni bozek qilishlar peqet baylardinla bolmighan — u qaysila terepke qarisa zorawanliqni köridü.

Köpligen ademlerde mundaq chong bir xam xiyal bar: «Peqetla köprek pulimiz bar bolsa,...» yaki «Peqet öz ishlirimizni özimiz bashqurghan bolsaqla...» yaki «Peqet üstimizde lilla insanperwer bir hakim bolghan bolsa, toqquzimiz tel bolatti,... » dégendek. Habakkukning dewridikiler tolimu durus padishah Yosiyaning qol astida yashighan; biraq hetta Yosiyadek shundaq durus bir padishahmu birnechche esirlerdin buyan yürgüzülüp kelgen chiriklikni özgertelmeytti. Eger Xuda pütün xelq arisida hörmetlenmigen yaki tonulmighan bolsa, chiriklishish, bir-birige bolghan hesetxorluq we jédel-majiralar eng yaxshi «siyasetler» yaki «teshkillesh pilanliri» arqiliqmu hergiz hel bolmaydu. Gherbiy döletlergimu ichki jédel-majiralar, bir-birige erz-shikayet qilish qatarliqlar lenettek chüshkenidi; ular baydek körünsimu, xelq Xudani tashlighanliqi tüpeylidin herbiri teelluqatirida «öz xoshnisi bilen beslishish»ning toxtawsiz éghir bésimi astida yashimaqta.

Babilliqar toghruluq

Xudaning Babilliqar toghruluq sözi (1-bab, 5-6-ayet): —

«**Eller arisida bolidighan bir ishni körüp béqinglar, obdan qaranglar, heyranuhes qélinglar!
Chünki silerning dewringlerde bir ish qilimenki,
Birsi silerge bayan qilghan teghdirdimu siler ishenmeytinglar.
Chünki mana, Men héliqi mijezi osal hem aldıraqsan el Kaldiylerni ornidin turghuzimen;
Eslü öziqe tewe emes makanlarni igilesh üçün,
Ular yer yüzining kengri jaylirini bésip mangidu...»**

Kaldiylerning tuyuqsiz meydangha chiqip üstünlükke érishishi derweqe jahanni zilzilige salidighan bir ish boldi. Engliyilik tarixshunas Robertson mundaq sözler bilen buni teswirleydu: —

««Kaldiye» Tigris hem Efrat deryalirining boylirigha, Pars qoltuqi we Babilning eng jenubiy sheherliri otturisigha jaylashqan bir kichik dölet idi... Zeylik, sazliq we köllükleri köp, yéza-bazarliri az bir rayon idi. Uning ahalisi béliqchiliq, owchiliq, kichik kölemlik déhqanchiliq hem

«Habakkuk»

charwichiliqqa tayinip jan baqidighan bir xelq idi. Rayon birnechche «qebililik» dairilerge bölüngenidi. Xelqler teshkilchanliqi nahayiti ajiz bolghan, shundaqtimu bir-biridin qattiq musteqil turidighan qebile topliri bolup yashighan. Ular «sheherdikiler»ge öch bolup, shimaldiki Babilgha yaki Ninewedek küchlük sheherlerge héch béqinip baqmighan...

«Teshkilliklik nahayiti ajiz qebile topliri» bolghan bu xelqning yigirme yil ichide dunyadiki eng küchlük impériye bolushi tarixitiki eng chong sirlarning biridur... miladiyedin ilgiriki 614-yilidin bashlap... Kaldiylar ademni heyran qaldurarliq süret bilen mangdi; ular Babiliyege hökümran bolup, andin Asuriye, Suriye, Pelestin we Misirni igiliwalghan (Kaldiylar Babilni igiliwalghandin kéyin özlirini «Babil» dep atighan). Bu ishlardin ilgiri hetta ularning mewjutluqimu namelum dégüdek idi».

Kaldiylar (yeni «Babillliqlar»)ning «weyranchiliqsiyasiti» bar idi — ular dühmenliriningkidin bulap kételmeydighan yaki neq meydanda ishlitelmeydighan nersiler bolsila ularni köydürüwétetti yaki weyran qilatti. Özliridin ilgiri küchlük bolghan Asuriyeliklerge oxshash, ular zulum-zorawanliqni bir ilahqa aylandurghan.

1-bab, 12-ayet üstide

«**Sen Ezeldin Bar Bolghuchi emesmu, i Perwerdigar Xudayim, méning Muqeddes bolghuchim?**

—
Biz ölmeymiz, i Perwerdigar; sen uni jazayingni beja keltürüş üçün békitkensen; Sen, i Qoram Tash Bolghuchi, uni bizge terbiye bérip tüzitishke belgiligensen».

Habakkuk Kaldiylar toghrisidiki wehiyni qobul qilghanda qattiq chöchüp, zor wehime basqan. Biraq Injilda éytılghandek: «**Tewretkili bolidighan nersiler yeni yaritilghan nersiler tewritilip yoqalghanda, tewretkili bolmaydighan nersiler qalidu**». Habakkuk derweqe tewritildi, biraq uning ölmes iman-étiqadi tewrenmidi. Wehiy-bésharet uning jénigha qattiq tegken bolsimu, u könglide «Qoram Tash» bolghuchi Xudani ching séghinip, özi bilip yetken, héchkim reddiye qayturalmaydighan heqiqetni jakarlaydu (12-ayet). Derweqe Babillliqlar azghina bir waqit ichide zor bir küch bolup dunyani zilzilge keltürgini bilen, Xuda beribir ezeldin hemminging Igisi bolup kelgen. Uning Özi pak-muqeddeslik turu we U özgermestur. Derweqe u bir tereptin Xudaning «**uni (Babillliqlarni) jazayingni beja keltürüş üçün békitken**» déginini qobul qilidu. Biraq u yenila: «Xuda pak-muqeddes turup, Babillliqlarning küchiyip op'ochuq qilghan rezilliklirige qarap turuwatidu» dégenni oylap chidiyalmaydu, shunga u 13-ayettiki sözni qilidu: —

13-ayet üstide

«**Séning közüng shunche ghubarsiz idiki, Rezillikke qarap turmaytting; Emdi némishqa sen munapiqliq qilghanlarga qarap turisen, Reziller özidin adil bolghan kishini yutuwalghinida, némishqa süktüt qilisen?».**

Emeliyette bolsa Xuda héchkim bilip yételmeydighan derijide rezillik üstige sepsélip qariyalaydu hem uninggha qaraydu. U uning dehshet teglirige qariyalaydu we hetta uningda hergiz échilmaydighan nersilernimu köreleydu. Uning shundaq qilalaydighanliqini,

«Habakkuk»

shuningdek shu rezil bolghuchini némishqa derhal yoqatmaydighanliqini biz peqet Injil shepilirini oqughandila chüshineleydighan bolduq. Emeliyette bolsa herqaysimizda rezillik tépilmasmu? Mesih Eysa bir chaghda öz muritlirigha mundaq söz qildi: — «**Siler rezil niyetlik bolghan teqdirdimu, perzentliringlarga yaxshi nersilerni bérishni bilgen yerde, ershtiki Atanglar tiligenlerge Muqeddes Rohini iltipat qilmasmu?**». Mesihning mushu muxlisliri towa qilghan, Eysagha ishinishke bashlighan bolsimu, ularda yenila rezillik qaldi. Xudagha shukri, Mesihning nijatidin ata qilinghan Muqeddes Rohning qudriti bilen adem öz rezillikidin qutulidighan bolidu. Biraq hemmimiz eyni ehwalimizda rosul Pawlus dégendek bolimiz: «**Ademlarning hemmisi gunah sadir qilip, Xudaning ulughluqigha yételmey, uningdin mehrum boldi**» («Rim.» 3:23). Özide gunah bolghan herqandaq ademning yer yüzide tirik turghanliqining özi Xudaning méhri-shepqitining kündilik bir möjizisidir. Bu möjizini peqet uning «**héchkimning halak bolushini xalimay, belki ... barliq insanning towa qilishigha kirishini xalaydighan**» ghayet zor muhebbiti bilen chüshendürgili bolidu («2Pét.» 3:9). U bu muhebbiti bilen «**asman-zémindiki barliq mewjudatni Özi bilen yarashTURUSH ÜCHÜN**» («Kol.» 1:18), del Özining «Kalam»i bolghan Eysa Mesihni gunahlar üçün qurbanliq süpitide berdi. Bu qurbanliqning netijisi bolsa herqaysi towa qilghan ishengüchini özini weyran qiliwatqan gunahnin ayrishtin ibarettur.

Habakkuk jawabni kütüshke bel baghlaydu. U hetta özini dad-peryadim tüpeylidin Xudaning eyiblishige yaki jazalishigha uchrishim mumkin dep bilsimu, yenila soal qoyushqa jür'et qilidu. U derweqe «Xuda üçün özidin kechken» adem — menggülük heqiqetni qoghlashning ulugh yolida öz nijatigha yaki bixeterlikige perwa qilmighan adem. Xuda bizge herbir dewrde shundaq ademlerni bersun!

2:1 qatarliqlar üstide

U mundaq bayan qilidu (2:1): —

«**Emdi men öz közitimde turiwérimen, özümni munar üstide des tikleymen,
Uning manga néme deydighanliqini,**

Shuningdek özüm bu dad-peryadim toghruluq qandaq tégishlik jawab tépishim kéreklikini bilishni kütüp turimen.».

Közetchining turmushi yalghuzluq turmushidur. U turmushitiki adettiki ishlardin ayrilip, «munar üstidiki» ghéribane wezipige chiqishi kérek. Bu wezipe insandin sewr-taqet, ixlas, estayidilliq we pidakarliq telep qilidu. Jahandiki weziyetni, xelqining ehwalini chüshinishi üçün u öz turmushigha ait ishlar we mesililerning dairisidin yiraqni körüshi kérek. Shuning üçün u heqiqetning öz wujudigha soqidighan herqandaq tesirige, shundaqla uning özini nege apirip qoyushidin qet'iynezer özige bolghan netijige teyyar turidighan adem bolushi kérek. Mushundaq bir adem balisigha Xuda jawab béridu. Habakkuk qobul qilghan jawab peqet özi üçünla kelgen emes. Uni bu xewerni bashqilargha yetküzidighanlar üçünmu ayan qilip yézishi kérek. Xewerni qobul qilghan kishiler bir egri-toqay dunyada Xudagha itaet qilidighan yolda chidamliq bilen yügüreydighan bolidu: —

(2:2-3) «**Xem Perwerdigar jawaben mundaq dédi: —**

«**Oqughanlar yügürüsh üçün,**

Bu körüngen alametni yézichal:

Uni taxtilar üstige éniq oyup chiq:

«Habakkuk»

Chünki bu körüngen alamet
Kelgüsidiki békitilgen bir waqit üçhün,
U ademlerge axiretni telpündüridu,
U yalghan gep qilmaydu;
Uzunghiche kelmey qalsimu, uni kütkin;
Chünki u jezmen yétip kélidu, héch kéchikmeydu».

Terjimige izahatlighinimizdek, sözmüsöz éytqanda: «U ademlerge axiretni telpündüridu» dégen ibare: «U axiretke qarap hasirap nepes alidu» dep ipadilididu.

«Körüngen alamet kelgüsidiki békitilgen bir waqit üçhün» — Amos peyghember Xudaning ghezippinge Israilgha chüshüridighan apetliri toghruluq ikki «alamet körünüş»ni körgen we bu körünüşteki apetler emelge ashurulmisun dep dua qilghandin kéyin Xuda uninggha «**bu apetler chüshmeydu**» dep wede bergenidi. Biraq Habakkuk körgen bu alamet körünüş «**kelgüsidiki békitilgen bir waqit üçhün**» bolghan — insan balisining héchqandaq duasi uni özgertelmeydu.

Hazir Xudaning jawabining birinchi qismi, töwendiki büyük heqiqet bérilidu: —

(2:4) «**Qara, tekebburliship ketküchini!**
Uning qelbi öz ichide tüz emes;
Biraq heqqaniy adem öz étiqad-sadiqlıqı bilen hayat yashaydu.»

Bu bayanning birinchi qismi bizge uqturiduki, herqandaq adem tekebbur bolsa, del shu sewebtin durus, tüz yashiyalmaydu. Uning tekebburluqi hemmige bolghan közqarishini burmilaydu. Uning üstige u rohiy jehette ölük adem, chünki peqet «étiqad-sadaqetlik» bar adem hayattur. Bundaq étiqad Xudani toxtawsız ching tudidighan aktip étiqadtur. Bundaq étiqad bolmisa «hayat yashash» derweqe mumkin emes. Xudagha ishengüchi herbir adem shübbisiki, qaysibir sinaqlargha, chüshendürüşke küchi yetmeydighan ishlargha, herqandaq mentiqighe yatmaydighan ishlargha, uzaqqa hel bolmighan mesililerge uchrimay qalmaydu. Shundaq déyishke boliduki, waqit ötkenséri heqiqiy étiqadlıq adem üçhün jawab tépilmaydighan soallar azaymastin, belki köpiyip kétidu; biraq shuning bilen teng iman-ishenchimizge qarighanda, Xudaning emelliridin we bizge yéqin turghinidin béshimizdin ötidighinimu köpiyidu. Rosul Pawlusning: «**Biz iman-ishench bilen mangimiz, körüşh sézimiz bilen emes**» déginidek («2Kor.» 5:7), Xuda: — «Men Séning néme qiliwatqanliqingni, uni qandaq qiliwatqanliqingni hem Séning meqsetliring néme ikenlikini héch chüshenmeymen; biraq barlıq soallirimni «tekhe üstige» qoyup qoyimen, Séning yolliring eng ela, Sen eng méhriban dep ishinimen» dégendek bir jawabni Habakkuktin kütken (Habakkuk derweqe 3-babta mushundaq bir jawab béridu).

Hazir Xuda jawabining ikkinchi qismigha ötidu; emeliyette u Babilni jazalimaqchi; qiyamet künidila emes, belki shu zamandimu uni del uning öz jahangirlikı tüpeylidin bolghan düşmenliri arqılıq jazalaydu.

5-ayet bizge xewerlendüriduki, «**Sharab uninggha** (Babil padishahigha) **satqunluq qilidu**»; we shundaqla uning tekebburluqi özide «hemmidin ulugh ikenlikimni ispatlishim kérek» dégendek nishanni hasil qilip, özini jim turghuzmay intayin urushperes qilidu. Bu ishning özi bir lenetlikdur. Özining öz ailisidikiliridin, sawaqdashliridin yaki xizmetdashliridin munewwer

«Habakkuk»

ikenlikini ispatlash üçhün tinimsiz intilishler qanchilighan kishilarning qanchilighan yillarini israp qilidu? Xudaning mushundaq exmeqliqqa qilche kari yoq. Insanning iqtidarli esli Xudadin kelgen bolup, Uning békitishliri boyiche, herbirimizge qanchilik talant bériksun déyilgen bolsa shunchilik bérididu. Shundaq bolghanda, bir talantni bashqa bir talant bilen sélishTURUSHNING néme paydisi? — del shundaq qilishning özi Xudaning shepqi hem méhribanliqigha ishenmeslikke barawer.

«**Sharab ... satqunluq qilidu**». Kona grék tarixshunasliri Ksenofon we Héroditusning bizge xewerlendurushiche, Babilliqlar uchigha chiqqan haraqkeshler idi. Bu ishning özi miladiyedin ilgiriki 539-yili ularni nabutluqqa élip barghan. Tewrattiki «Daniyal»ning 5-babida xatirilengendek, Babil padishahi Belshazar we emirliri ordisida mest bolup olTURGHANDA, Babilning sépilini qorshiwalghan Pars impériesining qoshuni qurup ketken derya sayliridin sheher ichige astirttin kiriwalghan. Babilliqlarning mestliki öz közini bu ishni körmeydighan qilghanidi. Shu küni we kéyinki yillarda 6-12-ayetlerde bésharet bérilgendek, ular esli xorlighan ellerning emdi ularni mazaq qilidighan, öchini alidighan pursiti chiqqanidi. Biraq peyghemberlarning kitablirida köp uchrighandek, bésharet tunji emelge ashurulustin axirqi zamangha atlap ötidu. Tewrattiki «Yeshaya» (13-14-bab) we «Yeremiya» (49-50-bab) we Injildiki «Wehiy» (17-18-bab) dégen qisimlar Babil shehiri axirqi zamanlarda qaytidin qurulidu, dep körsetken oxshaydu. Sadam Huseyn alliqachan bu ishni bashlidi, biraq hazirche u (yéngi Babil) peqet bir sayahet orni, xalas. Bu axirqi zamanda qurulghan ulugh Babil shehiri birinchi Babil shehirige oxshash weyran bolidu, chünki: —

«**Xuddi sular déngizni qaplighandek,
Pütün yer yüzi Perwerdigarni bilip-tonush bilen qaplinidu**» (14-ayet).

Axir bérip insaniyetning herbir maxtinip ketkenliri Hemmige Qadirning yalqunlighan shan-sheripi aldida tügishidu. Habakkuk peyghemberning 20-ayette mundaq jakarlighanliqi eheb emes: —

(20-ayet) «Biraq Perwerdigar Öz muqeddes ibadetxanisididur!

Pütkül yer yüzi uning aldida süküt qilsun!»

Ishengüchining nomus qilmaydighan nochi, xudasiz ademlarning küchlük bolup textlerge chiqishidin ensirishining hajiti yoq. Xuda ershtin mushu ishlargha xatirjemlik bilen qarawatidu we herbir ishta eng axirqi söz Uningki bolidu.

Kitab Habakkukning duasi we medhyisi bilen axirlididu (3-bab). Biraq bu duasi «Perwerdigarning küni» körsetken bir alamet körünüş bilen arilashqan. Körünüşte Xudaning békitken Wekilining insan sheklide yer yüzige Xudaning ghezeplik jazasini élip bérip, barliq ellerni soraqqa tartishqa chüshidighanliqi körünidu. Injildin bilimizki, Xudaning bu Wekili Reb Eysa Mesihdin bashqa biri emes. Tewrattiki «Yeshaya» 63-babta körsitilgendek dunyagha qaytip kelginide U awwal dejjalning Israilni yoqitishqa yighqan qoshunliri bilen jeng qilishqa Édom (hazirqi Iordaniye)diki Bozrah shehiri üstige chüshidu. Yeshaya peyghemberning körgini Habakkuk körgen alamet bilen bir bolidu: «**Tengri Témandin, Pak-Muqeddes Bolghuchi Paran téghidin keldi**» (3:3). Téman we Paran téghi del Édom tewesidiki jaylar. U Édomdin ötüp Yérusalémdikilerni Yérusalémni qorshuwalghan dühmenliridin qutquzush üçhün «Zeytun téghi»gha chüshidu («Zek.» 14-bab). Bu weqelerni qismen teswirleydighan bésharetler Habakkukning dua-medhiye sözliri otturidida (3-15-ayetlerde) körünidu. Bu ayetler Xudaning jawabining üçinchi qismi boldi; pütün jahanni soraqqa tartquchi, yeni Reb Eysa Mesihning

«Habakkuk»

qayta peyda bolushi bilan herbir uwal we adaletsiz ishlar tüzütüldü we tinch-inaqliq yer yüzide tiklinidu.

Bu hem dehshetlik hem shereplik alamet körünüş Habakkukni dermansiz qalduridu. Bixil késellik uning ustixanliri ichige kirgendek (16) qilidu. Biraq netijide Habakkuk bésharetning xewirini qobul qilghan barliq ishengüchiler bilen bille, özini Xudaning köyümchanliqigha sewr-taqet bilen tapshuralaydighan boldi. Hetta Babilliqlar tajawuz qilghan küniyek waqitlardimu bésharetni qobul qilghuchilar téximu xatirjemlikke ige bolup öz Xudasidin shadlinidu: —

**«Chünki enjür derixi chécheklimisimu,
Üzüm tallirida méwe bolmisimu,
Zeytun derixige qilghan ejir yoqqa chiqqan bolsimu,
Étizlar héch ash bermigen bolsimu,
Qotandin qoy padisi üzülgen bolsimu,
Éghilda kala padisi yoq bolsimu,
Men haman Perwerdigardin shadlinimen,
Manga nijatimni bergüchi Xudayimdin shadliqqa chömülimen;
Perwerdigar, Reb, méning küch-qudritimdur;
U méning putlirimni kéyikningkidek qilidu;
U méni yuqiri jaylirimgha mangghuzidu!»** (3:17-19)

Tengri Téghi üstidin yügürüp ötüwatqan yawayi qoylarni körgen herqaysi kishi bu menzirini chüshinidu. Qoylar xuddi bimalal halda bir xeterlik choqqidin bashqa bir xeterlik choqqigha sekrep aqqan sudek ötidu. Ularning bundaq qilche ikkilenmey, qilche arisaldi bolmay, eplik, yarishimliq méngishlirining qapiyisi del jayigha chüshken, ritimi yéqimliq bir shéir dégili bolidu. Del shuningdek Xuda shu teriqide iman-ishenchi bar ademning hayatida ulughlinidu.

Shunga biz Habakkukning derdlik dad-peryadidin öginimizki: —

(1) Iman-ishenchi bilen hayat yashaydighan heqqaniy adem Xudaning ishini qilidighan yolni qobul qilidu.

(2) Xuda pat-pat bezi ellerni yaki sheyslerni ularning exmeqliqi bilen jazalaydu. Barliq gunah axir bérip öz-özini yoqitidighan bir nersidin ibarettur.

(3) Axirida bu alemdeki barliq adaletsizlikler, uwal ishlar Mesih-Qutquzghuchi bu dunyagha qaytip kelgende ongshilidu.

Hemdusana!

Amin!

Tewrat 36-qisim

«Zefaniya»

(Zefaniya peyghemberning kitabi)

Kirish söz

Peyghember özi

Zefaniya — ««Yah» (Perwerdigar) etiwaraydu» yoki ««Yah» qoghdaydu» dégenni bildüridu. Uning atisining ismi «Kushi» bolup, «Éfiopiyelik» dégen menide bolup, belkim Zefaniyaning atisi Kushi yoki chong atisi Gedaliyaning Éfiopiye bilen melum munasiwiti bolushi kérek. Zefaniya kitabida ikki qétim Éfiopiyeni tilgha alidu. U yene özining Hezekiya padishahning chewre oghli ikenlikini bizge uqturidu — sewebi, bashqilarning özini «Éfiopiyelik» dep oylap qalmasliqi üçündür (Zefaniya Yehudiy bolmighan bolsa, Yehudiylar uni özlirige peyghember dep hésablimaytti). Tewrattiki bashqa qisimlardin Zefaniya toghruluq xewirimiz yoq.

Yézilghan waqti

Zefaniya peyghember bésharetlirining Yosiya padishah textke olturghan waqitlarda (miladiyedin ilgiriki 640-609-yili) bérilgenlikini uqturidu. Shimaliy padishahliq, yeni «Israil» yüz yil ilgiri yoqitilghanidi. Yehudaning padishahi Yosiya miladiyedin ilgiriki 621-yili ochuq-ashkara halda butpereslikni yoqitidighan toluq islahatni yolgha qoyidu. Bezi alimlar, bu islahatning izchil élip bérilishigha túrtke bolghini del Zefaniyaning béshariti idi, shunga kitab shu yildin burun yézilghan, dep qaraydu. Zefaniya peyghemberning Ninewe shehiring weyran bolidighanliqini aldin'ala éytqinigha qarighanda, bésharetler choqum miladiyedin ilgiriki 612-yilidin burun jakarlanghan. Démek, u Nahum, Habakkuk we Yeremiya peyghember bilen zamandash idi.

Zefaniyaning Yérusalémdiki kichik mehelligilerni tilgha alghanliqi uning Yérusalémدا turghan adem ikenlikini bildüridu.

Kitabning arqa körünüshi

Yosiya Yehudaning eng heqqaniy padishahlirining biri bolghan. Uning chong atisi Manesseh we atisi Amon Yehudada ótken padishahlar ichide rezil padishahlardin bolup, ular ölgendin kéyin, Yosiya textte olturghanda emdila sekkiz yashqa kirgenidi. Chong atisi hökümrانliq qilghan 55 yilning ichide nurghun yaman tesirlerni qaldurghanidi. Ammiwi sorunlardimu butpereslik, séhirgerlik, palchiliq, herxil zulum-zorawanliqni körgili bolatti. Yosiya yigirme yashqa kirgende bulargha taqabil turushni bashlap, «islahat»ni yolgha qoydi. Biraq Zefaniyaning peyghemberlik izlirini basqan Yeremiya peyghemberning Tewrattiki «Yeremiya» dégen yazmisidin bilimizki, mushundaq butpereslik we zulum-zorawanliq yoqimastin yoshurun halda dawamlashqan, Yosiya hetta öz ordisidiki hakimlarning yaki kahinlarning chiriklikini yoqitalmighanidi. Zefaniya mundaq deydu: — «**Uning** (Yérusalémning)

«Zefaniya»

otturisida bolghan emirlirining hemmisi hõrkireydighan shirlar, uning soraqchiliri bolsa kechliki owlaydighan, etigini ghajilighudek hõchnerse qaldurmaydighan bõrilerdur» — (3:3).

Kitabning témisi

Zefaniya bolsa közlrini menggülek, baqiy dunyadiki ishlargha tikken adem idi. Uning köngül bölidighini öz xelqining iqtisadiy jehettin rawaj tépish üçün emes, belki ularning rohiy jehettin Xuda bilen yéqin munasiwetide bolushi idi. Bezi peyghemberler (Habakkuk, Yeremiyalardek) kishilerning diqqitini Xudaning Öz xelqini jazalashta ishletmekchi bolghan wasitisi (mesilen, Babil, Asuriye, Gréklar qatarliqlar)ning üstige qaritidu. Biraq Zefaniya undaq emes. Uning qelbi yalqunluq bolup, uning közliri «Perwerdigarning küni»diki tepsiliy jazaliri yaki jaza wasitilirige emes, belki shu küni özige — Yehudagha we barliq alemge kélidighan «hésablash küni»ge tikilip qaraydu. Shu künde: «Men hezriti Ibrahimning ewladimen, shuningdek «ixlasmen el» bolghan Israilning bir ezasimen» déyishning kishige héchqandaq paydisi bolmaydu. Xuda herbir ademni shexsen ayrim-ayrim sotlaydu.

«Shu chaghda shundaq boliduki,

Men Yérusalémni chiraqlar bilen axturimen,

Arzangliri üstide tinghan sharabtek turghan-endishisiz ademlerni,

Yeni könglide: «Perwerdigar héch yaxshiliqni qilmaydu, yamanliqnimu qilmaydu» dégenlerni jazalaymen» (1:12).

«Bizning intayin adil bir padishahimiz, Yosiya bar» déyishningmu paydisi yoq bolidu. Xuda derweqe «qurbanliq qilidighan bir küni»ni békitkenidi — biraq bu kündiki qurbanliqlar bolsa, ularning ibadetxanigha «mana méning ixlasmenlikimge qaral» dep élip kelgen qurbanliqliri emes, belki ularning özliri — dindar hem gunahqa tolghan kishilerdin ibaret bolidu (1:7-8).

«Shu küni men bosughidin dessimey atlaydighanlarni, yeni zulum-zorawanliq hem aldanchiliqqa tayinip xojayinlirining öylirini tolduridighanlarni jazalaymen» (1:9).

Mana ular intayin perhixxumar bir xelq idi — ular tolimu menisiz xurapiy bir diniy perhizni, yeni «yaman bolidu» dégeni intayin chong bilidu, biraq shuning bilen bir waqitta herqandaq bulangchiliq, aldanchiliq, qatilliqqa teyyar turidu. Ular xurapiyliq yolida «öy bosughisini dessimeydu», biraq öyidiki bisatlarni bulang-talang qilip öy ichidikilerni öltüridu. «Din»ning ademlerni özini-özige alditidighan mahiyiti mana shundaqtur. «Din» ademni qutquzmaydu, qutquzush peqet Hemmige qadiringning Özi körsetken nijatliq yoligha boysunup uni qobul qilishtidur.

Zefaniya peyghember Xudaning xelqining asiylilirigha qarap intayin azablinidu. Uning bésharitining ulugh témisi «Perwerdigarning küni» we uning barliq ellerge, Yehuda hem Israilgha bolghan tesiri idi. Dunyadiki barliq eller (bashqa peyghemberlerning yazmilirida déyilgini boyiche, Yérusalémgha hujum qilish üçün) jengge yighilip, Xudaning jazasigha uchraydu (3:8). Israil azab-oqubet tartish arqiliq paklandurulup, Perwerdigarni izdeydu (3:11-13). «Yat eller»din tirik qalghanlarmu Xudaning yollirini öginip uningda mangidu (3:9-10). Xuda Israilni qaytidin Pelestinge yighidu (3:14-20). Bu ish pütükül jahangha we Xuda Özigimu zor xushalliqlar bolidu.

«Zefaniya»

Zefaniya Ninewe shehirining weyran bolidighanliqini aldin'ala éytidu. Bu ish on yildin kéyin yüz béridu. U yene Filistiyler toghruluq «qisqa muddetlik» bésharet bergén. Bu bésharetlerning emelge ashurulushi uning peyghemberliki xelq aldida békitilip, Yehudiy xelqining uning yazmisini Xudadin kelgen dep Tewrat yazmilirining qatarigha qobul qilghanliqining sewebi bolghan bolsa kérek. Shuning üçün Zefaniya peyghemberning kitabi qolimizda bügüngiche turuwatidu.

Mezmun: —

(a) Perwerdigarning küni

- (1) (1:2-3) Soraqqa tartishning omumiyligi
- (2) (1:4-2:3) Yehudaning soraqqa tartilishi
- (3) (2:4-15) Ellerning soraqqa tartilishi
- (4) (3:1-7) Yérusalémning soraqqa tartilishi
- (5) (3:8) Barliq ellerning soraqqa tartilishi

(e) Israilning eslige keltürülüshi

- (1) (3:9-10) Ellerning Xudaning yénigha kélishi
- (2) (3:11-13) Israilning Xudaning rohida «qaytidin tughulush»i
- (3) (3:14-20) Israil xelqining qaytidin yighilishi



Zefaniya

1¹ Amonning oghli Yosiya Yehudagha padishah bolghan waqitlarda, Hezekiyaning chewrisi, Amariyaning ewrisi, Gedaliyaning newrisi, Kushining oghli Zefaniyagha yetken Perwerdigarning sözi: —

Soraqqa tartishning omumiyligi

² Men yer yüzidin hemmini qurutuwétimen, — deydu Perwerdigar;

³ — Insan hem haywanni qurutuwétimen, Asmandiki uchar-qanatlar hem déngizdiki béliqlarni, Barliq putlikashanglarni rezil ademler bilen teng qurutuwétimen, Insaniyetni yer yüzidin üzüp tashlaymen, — deydu Perwerdigar.

Yehudaning soraqqa tartilishi

⁴ — Shuning bilen Men Yehuda üstige, Barliq Yérusalémdikiler üstige qolumni sozimen; Mushu yerde «Baal»ning qalduqini,

«Qémar»larning namini kahinlar bilen bille üzüp tashlaymen;

⁵ Shundaqla ögzide turup asmandiki jisimlarga bash uridighanlarni, Perwerdigargha bash urup, shundaqla Uning nami bilen qesem qilip turup, «Malkam»ning nami bilenmu qesem qilidighanlarni,

⁶ Perwerdigardin tezgenlerni, Perwerdigarin izdimeydighan yaki Uningdin yol sorimighanlarnimu üzüp tashlaymen.

⁷ Reb Perwerdigarning huzuri aldida süküt qilinglar;

Chünki Perwerdigarning küni yéqindur;

Chünki Perwerdigar qurbanliqni teyyarlidi,

U méhmanlarni «taharet qildurup» halal qildi;

⁸ Perwerdigarning qurbanliqining künide shundaq boliduki,

Men emirlerni, padishahlarning oghullirini we yat ellerning kiyimlirini kiyiwalghanlarning hemmisini jazalaymen;

1:3 Yar. 6:7

1:4 «Mushu yerde «Baal»ning qalduqini, «Qémar»larning namini kahinlar bilen bille üzüp tashlaymen» — «Baal» Pelestindikiler choqunidighan bir but idi. «Baalning qalduqi» «Baal» dégen butqa choqunghanlardin qélip qalghan kishiler.

—«Kahinlar» dégen Xudaning muqaddes ibadetxanasida ishleydighan mexsus «qurbanliq qilghuchilar».

—«Qémar»lar bolsa özlirini butlarga béghishlighan «qurbanliq qilghuchilar» idi («2Pad.» 23:23, «Hosh.» 10:5ni körüng). Xudagha étiqad qilghuchi ademler bolsa, «Xuda «Qémar»larni yoqitishi muqerrer» dep oylisa kérek. Biraq bu axirqi jümlidin qarighanda «kahinlar» birinchi bolup eyblendi. Sözge qarighanda ularmu butperes bolup qaldi. Shunga ular «Qémar»lardin téximu eyiblik, «Qémilar»gha nisbeten ular heqiqetni obdan chüshinishi kérek idi.

1:5 ««Malkam»ning nami bilenmu qesem qilidighanlar...» — démisekmu «Malkam» yene bir but.

1:6 Yesh. 1:4; 59:13; Yer. 15:6

1:7 «Perwerdigar qurbanliqni teyyarlidi, U méhmanlarni «taharet qildurup» halal qildi» — Tewrat dewridiki qurbanliqlardin bezilirini yégili bolatti, qurbanliqlar sunulghanda méhmanlarni chaqirish adettiki ish idi. Biraq 8-9-ayetke qarighanda, méhmanlarning özi bu «qurbanliq»ning bir qismi bolidu. Ularni «taharet qildurush», mushu yerde «napak nersilerdin ayriwétish, yuyush» yaki «Xudagha ayriwétish» dégeni bildüridu. Andin ular özi «qurbanliq» bolushqa «halal» bolidu. «Méhmanlar»ning köpinchisi bolsa Xudagha qarshi chiqqanlarning nurgun jesetlirini yeydighan, shundaqla eslide «haram bolghan» qushlar we haywanatlar bolidu («Yesh.» 34:6, «Yer.» 46:10, «Ez.» 39:17-19nimu körüng).

1:8 «Men emirlerni, padishahlarning oghullirini we yat ellerning kiyimlirini kiyiwalghanlarning hemmisini jazalaymen» — oqurmenlarning éside barki, Zefaniya «padishahning oghli» idi. Shunga u bu ordidikilerning ehwalini nahayiti obdan

«Zefaniya»

⁹ Shu küni Men bosughidin dessimey atlaydighanlarni,
Yeni zulum-zorawanliq hem aldanchiliqqa tayinip, xojayinlirining öylirini tolduridighanlarni jazalaymen..

¹⁰ Shu künide, — deydu Perwerdigar,
«Béliq derwazisi»din «Waydad»,
«Ikkinchi mehelle»din hörkireshler,
Döng-égizliklerdin ghayet zor «gum-gum» qilip weyran qilinghan awazlar anglinidu.

¹¹ «Hörkirenglar, i «Oymanliq mehelligi»dikiler;
Chünki «sodiger xelq»ning hemmisi qilichlandi,
Kümüş bilen chingdalghanlar qirildi!».

¹² — We shu chaghda shundaq boliduki,
Men Yérusalémni chiraghlar bilen axturimen,
Arzangliri üstide tinghan sharabtek turghan endishisiz ademlerni,
Yeni könglide: «Perwerdigar héch yaxshiliqni qilmaydu, yamanliqnimu qilmaydu» dégenlerni jazalaymen..

¹³ Emdi bayliqliri olja,
Öyliri berbat bolidu;
Ular öylerni salghini bilen,
Ularda turmaydu;
Üzümzarlarni berpa qilghini bilen,
Ularghan sharabini ichmeydu.

¹⁴ Perwerdigarning ulugh küni yéqindur;
Berheq yéqindur, intayin téz yétip kélidu;
Angla, Perwerdigarning küning sadasi!
Yétip kelgende palwanmu elemlik warqiraydu..

¹⁵ Shu küni qehr élip kélidighan bir kün,
Külpetlik hem derd-elemlik bir kün,
Weyranchiliq hem berbatliq chüshidighan bir kün,
Zulmetlik hem sürlük bir kün,
Bulutlar hem qap-qaranghuluq bilen qaplanghan bir kün,

¹⁶ Istihkamlashqan sheherlerge, sépilning égiz poteylirige hujum qilidighan,
Kanay chélinidighan, agah signali kötürüldighan bir kün bolidu..

biletti. Mushundaq «yat ellerning kiyimlirini (ejnebiyche kiyimni) kiyiwélish» belkim butpereslikke yaki tekebburluqqa munasiwetlik gunah bolsa kérek.

1:9 «Shu küni Men bosughidin dessimey atlaydighanlarni, yeni zulum-zorawanliq hem aldanchiliqqa tayinip, xojayinlirining öylirini tolduridighanlarni jazalaymen» — Xuda mushu yerde peyghember arqiliq xurapiyliqni eyibligen bolsa kérek. «Öy bosughisini dessmeslik kérek, yaman bolidu» dégenlik éniq bir misaldur. (1Sam. 5:4, 5ni köring).

—Ular eslidinla Tewrattiki muqeddes qanungha xilap bolghan mushundaq xurapiy ushshaq-chüshshak qaidige riaye qilghini bilen, zulumni héchweqesi yoq dep qorqmay qiliwéridu .

1:9 1Sam. 5:4, 5.

1:10 ««Béliq derwazisi»din «waydad», «Ikkinchi mehelle»din hörkireshler...» — «Béliq derwazisi» hem «ikkinchi mehelle» dégenler oxshash bir söz bilen ipadilinidu. Israil xelqi esli butperes bolghan «Qanaan xelqi»ni Pelestindin (Qanaandin) heydiwetkenidi. Biraq Israil özi hazir «Xudaning xelqi» emes, belki «sodiger xelq» hem «butperes bir xelq» bolup qalghan oxshaydu. Ularning qilghan sodisimu Xudaning neziride haram oxshaydu.

1:12 «Arzangliri üstide tinghan sharabtek turghan endishisiz ademler...» — «arzangliri üstide tinghan sharab» sharab tinishi üçün uzun waqit midirlimay turushi kérek. Tinghan «arzanglar», (dugh, chökünde) nahayiti achchiq bir nerse, elvette.

1:14 Yo. 2:10, 31; 3:15; Yesh. 2:12-22; 13:10; 24:23; Am. 8:9; Mat. 24:29; Ros. 2:20; Weh. 6:12-13

1:16 «agah signali kötürüldighan bir kün bolidu» — yaki «jeng warqirashliri kötürüldighan bir kün bolidu».

«Zefaniya»

¹⁷ Men ademler üstige külpetlerni chüshürimen, —
Ular qarighulardek yürüdü;
Chünki ular Perwerdigargha qarshi gunah qildi;
Ularning qanliri topa-changdek,
Ularning üçhey-qérinliri poqtek tökülüdü;

¹⁸ Perwerdigarning qehri chüshken künide altun-kümüşliri ularni qutquzalmaydu;
Belki pütkül jahan Uning ghezep oti teripidin yewétilüdü;
Chünki U barliq yer yüzidikilerning üstige mutleq bir halaket, dehshetlik bir halaket
chüshürüdü....

2¹ Yighilinglar, özünglarni yighinglar, i nomussiz «yat el»,

² Yarliq chiqquche,

Kün topandek téz ötüp ketküche,

Perwerdigarning achchiq ghezipi üstünglarga chüshküche,

Perwerdigarning ghezipini élip kélidighan kün üstünglarga chüshküche,

³ Perwerdigarni izdenglar, i Uning hökümlirini ada qilghan zémindiki kemterler;

Heqqaniyliqni izdenglar, kemterlikni izdenglar;

Éhtimal siler Perwerdigarning ghezipi bolghan künide panah tapqan bolisiler.

Ellerning soraqqa tartilishi

⁴ Chünki Gaza tashlangan bolüdü,

Ashkélon weyrane bolüdü;

Ular Ashdodtikilerni chüsh bolmayla heydiwétüdü;

Ekron yulup tashlinüdü..

⁵ Déngiz boyidikiler, yeni Qéret élidikilerge way!

Perwerdigarning sözi sanga qarshidur, i Qanaan, Filistiylerning zémিনি

Ahaleng qalmighuche Men séni halak qilimen..

⁶ Déngiz boyi padichilar üçhün chimenzar,

Qoy padiliri üçhün qotanlar bolüdü;

⁷ Déngiz boyi Yehuda jemetining qaldisi igidarchiliqida bolüdü;

Ashu yerde ular ozuqlinüdü;

Ashkélonning öyliride ular kech kirgende yatüdü,

Chünki Perwerdigar Xudasi ularning yénigha béríp ulardin xewer élip,

Ularni asarettin azadliqqa érishtürüdü..

1:18 «mutleq bir halaket, dehshetlik bir halaket» — yaki «mutleq bir halaket, chaqmaqtek bir halaket».

1:18 *Pend. 11:4; Ez. 7:19; Zef. 1:14-16*

2:1 «Yighilinglar, özünglarni yighinglar, i nomussiz «yat el»» — «yat el» mushu yerde Israil xelqi Xudagha nisbeten butperes bir yat elge oxshaydu, dégenlik. Ularning «yighilishi» belkim jamaette bolup dua-tilawet bilen Xudani izdesh üçhün bolsa kérek. Ibraniy tilidiki «yighilinglar» dégen bu péil adette peqet «paxal yighiwélish»ni körsitüdü, bu mushu yerde intayin kinayilik gep bolup, Israil paxaldek bir xelq, Xudaning otida tézla köydürülüş xetiride turüdü, dégenlik (2-ayetni köring).

2:3 *Zeb. 27:5; 32:5-7*

2:4 «Chünki Gaza tashlangan bolüdü, Ashkélon weyrane bolüdü; ular Ashdodtikilerni chüsh bolmayla heydiwétüdü; Ekron yulup tashlinüdü» — bu sheherler Filistiyediki besh chong sheherning töti. Ularning tertipi shimaldin jenubqa bolup, hujum shimaliy teripidin kélidighan oxshaydu. «Ashdodni chüsh bolmayla heydiwétüdü» dégen jümle belkim hujum etigende bashlinip chüsh bolghuche ghelibilik tamamlidighanliqini körsitüdü. Bashqa birxil chüshenchisi, hujum chüsh waqtida, yeni adem uxlighan waqitta qilinüdü, «Ular Ashdodni chüshste heydiwétüdü» dégenlik.

2:5 «déngiz boyidikiler, yeni Qéret élidikilerge way!» — bu sözmu Filistiylerge qaritilghan. «Qéretler» belkim «Krét»dikiler dégen menide. Ularning esli yurti (Ottura Déngizdiki) Krét arili idi.

2:7 «ularning yénigha béríp ulardin xewer élip,...» — ibraniy tilida: «ularni yoqlap...» dégen sözler bilenla ipadilinüdü.

«Zefaniya»

⁸ Men Moabning deshnimini, Ammoniylarning haqaretlerini anglidim;

Ular shundaq qilib Méning xelqimni mazaq qilib,
Ularning chégralirini paymal qilib maxtinip ketti.

⁹ Shunga Men Öz hayatim bilan qesem qilimenki, — deydu samawi qoshunlarning Serdari bolghan Perwerdigar, Israilning Xudasi,

Moab jezmen xuddi Sodomdek,

Ammoniylar xuddi Gomorradek bolidu —

Yeni chaqqaqlar we shorluqlar qaplanghan jay, daim bir chöl-jezire bolidu;

Hem xelqimning qaldisi ulardin olja alidu,

Qowmimning qalghanliri bulargha ige bolidu.

¹⁰ Ularning tekebburluqidin bu ish bëshigha kélidu,

Chünki ular samawi qoshunlarning Serdari bolghan Perwerdigarning xelqini mazaq qilib maxtinip ketti.

¹¹ Perwerdigar ulargha dehshetlik bolidu;

Chünki U yer yuzidiki butlarning hemmisini qurutuwétidu;

Shuning bilen eller, barliq chet araldikiler herbiri öz jayida Uninggha ibadet qilidu.

¹² I Éfiopiylar, silermu Méning qilichim bilen öltürülisiler.

¹³ U qolini sozup shimalgha tegküzüp, Asuriyeni halak qilidu,

Ninewe shehirini weyrane, chöl-bayawandek qehetchilik jay qilidu.

¹⁴ Uning otturisida charwa padiliri,

Shundaqla haywanlarning herxilliri yatidu;

Chöl huwqushi, chirqirighuchi huwqushlar uning tüwrük bashlirida qonidu;

Dériziliridin sayrashlar anglinidu;

Bosughilirida weyraniqliq turidu;

Chünki U buning kédír yaghach neqishlirini ochuqchiliqta qalduridu;

¹⁵ Mana bu endishisiz yashap kelgüchi shad-xuram sheher,

Könglide: «Menla bardurmen, mendin bashqa biri yoqtur» dégen sheher —

U shunchilik bir weyrane, haywanlarning bir qonalghusi bolup qaldighu!

Uningdin ötüwatqanlarning hemmisi üshqirtidu,

Qolini silkiydu.

Yérusalémning soraqqa tartilishi

3¹ Asiyliq qilghuchi, bulghanghan, jebir-zulum yetküzgüchi sheherge way!

² U awazni anglimidi, terbiyini qobul qilmidi;

Perwerdigargha tayanmidi, Xudasigha yéqinlashmidi.

2:9 «Moab jezmen xuddi Sodomdek, Ammoniylar xuddi Gomorradek bolidu...» — oqurmenlarning éside bolushi mumkinki, Xuda Sodom we Gomorra sheherlirini rezillikliri tüpeylidin asmandin ot chüshürüp weyran qiliwetken.

2:12 «I Éfiopiylar, silermu méning qilichim bilen öltürülisiler» — bu bësharetin texminen 80 yildin kéyin «Kambusis II» Éfiopiyege tajawuz qildi (miladiyedín ilgiriki 525-yili). Bësharet bu weqeni yaki bolmisa axirqi zamandiki bir weqeni körsitishi kérek.

2:13 «U qolini sozup shimalgha tegküzüp, Asuriyeni halak qilidu, Ninewe shehirini weyrane, chöl-bayawandek qehetchilik jay qilidu» — bu bësharetler (12-15-ayetler) Zefaniyaning sözliridin peqet birnechche yildin kiyim emelge ashurulghan. Miladiyedín ilgiriki 612-yili, büyük Asuriye impériyesi paytexti Ninewe bilen bille pütünley berbat qilindi. Éfiopiye bashqa yurtlardin yiraq bolsimu, qattiq hujumgha uchridi (12-ayet). Zefaniyaning bu sözining emelge ashurulghanliqini körgen kishiler uning «Perwerdigarning küni» toghruluq bolghan bësharetliri hem bashqa bësharetlirininimu beribir axirida emelge ashurulidu, dep bilgen boladi.

2:15 «Uningdin ötüwatqanlarning hemmisi üshqirtidu, qolini silkiydu» — bu heriketler belkim heyran bolghanliq yaki mazaq qilghanliqni bildüridu.

3:2 «Asiyliq qilghuchi, bulghanghan, jebir-zulum yetküzgüchi sheherge way! 1-ayet U awazni anglimidi, terbiyini

«Zefaniya»

³ Uning otturisida bolghan emirlirining hemmisi hörkireydighan shirlar, Uning soraqchiliri bolsa kechliki owlaydighan, etigini ghajilighudek héchnerse qaldurmaydighan bōrilerdur;

⁴ Uning peyghemberliri wezinsiz, asiy kishiler; Uning kahinliri muqeddes ibadetxanini bulghaydighanlar, Tewrat-qanunigha buzghunchilik qilidighanlar..

⁵ Heqqaniy Perwerdigar uning otturisiqidur; U héch heqqaniyetsizlik qilmaydu; Her etigende adil hökümini ayan qilidu; Höküme kemchilik yoqtur; Biraq namerad adem héch nomusni bilmeydu..

⁶ — Men ellerni üzüp tashliwetkenmen, Ularning istihkam poteyliri weyranidur; Kochilirini héchbir adem ötmigüdek qilip xarabe qilghanmen; Sheherliri ademzatsiz, héch turghuchisi yoq qilinip halak bolghan..

⁷ Men: «Peqet Mendin qorqunglar, terbiyini qobul qilinglar» — dédim. Shundaq bolghanda uninggha hemme békitkenlirim chüshürülmey, makani héch xaniweyran bolmas.

Biraq ular baldurla ornidin turup, hemme ishlirini haram qiliwetti.

Barliq ellerning soraqqa tartilishi

⁸ Shunga Méni kütünglar, — deydu Perwerdigar, Men guwahliq bérishke ornumdin qozghalghan küngiche — Chünki Méning qararim — ellerni yighish, Padishahliqlarni jem qilishtin ibaretki, Ularning üstige qehrimni, Hemme dehshtlik achchiqimni béshigha töküsh üçündür. Chünki yer yüzining hemmisi achchiq ghezipping otı bilen köydürüwétılıdu.

Israilning eslige keltürülüşı, ellerning Xudaning yénigha kélishi

⁹ Chünki shu tapta barliq ellerning Perwerdigarining namigha nida qilip chaqirishi üçün, Uning xizmitide bir jan bir ten bolushi üçün,

qobul qilmidi) — bu sözlerni anglighuchi Yérusalémdikiler belkim Zefaniya yene Asuriyening gunahlırını eyiblewatidu, dep oylishi mumkin idi. Biraq kéyinki sözliridin anglighuchilar tuyuqsız: «Uning eyibligini Ninewe emes, belki biz Yérusalémdikiler ikenimiz!» dep heyran qalghan, shundaqla xapa bolghan bolushi mumkin idi.

—«Awaz»ning kimning ikenlikini Zefaniya peyghember démeydu; chünki uninggha nisbeten bu dunyada anglighudek peqet birla awaz bar, yeni Perwerdigarningkidur.

3:3 *Pend. 28:15; Ez. 22:27*

3:4 «Uning peyghemberliri wezinsiz, asiy kishiler; uning kahinliri muqeddes ibadetxanini bulghaydighanlar» — «peyghemberliri» bolsa saxta peyghemberler, elwette. «Kahinlar» muqeddes ibadetxanida puqralar üçün mexsus qurbanlıqni köydürgüchi xadimlar.

3:4 *Yer. 23:11, 32; Hosh. 9:7.*

3:5 «höküme kemchilik yoqtur» — yaki «U (Perwerdigar) hökümlirini ada qilmay qalmaydu».

3:5 *Qan. 32:4*

3:6 «Men ellerni üzüp tashliwetkenmen, ularning istihkam poteyliri weyranidur ... sheherliri ademzatsiz, héch turghuchisi yoq qilinip halak bolghan» — yat eller arisidiki bu weqeler, shübhısızki, Israilgha sawaq, agah we misal bolushi kérek idi.

3:7 «Shundaq bolghanda uninggha hemme békitkenlirim chüshürülmey, makani héch xaniweyran bolmas. Biraq ular baldurla ornidin turup, hemme ishlirini haram qiliwetti» — bashqa birxil terjimisi: «Undaq bolghanda uninggha bérilidighan hemme jazaliri néme bolushidin qet'inyezer, uning makani héch üzülmeydu». «Biraq ular baldurla ornidin turup, hemme ishlirini haram qiliwetti» — démek, tilgha élinghan «haram ishlar»ni qilishqa nahayiti aldırawatqanıdı.

3:8 «Men guwahliq bérishke ornumdin qozghalghan küngiche...» — «guwahchiliq bérishke...» dégenning bashqa birxil terjimisi «ownı élishqa...».

«Zefaniya»

Men ularning tilini sap bir tilgha aylandurimen,

¹⁰ Chünki Éfiopiye deryalirining nérisidin Méning dua-tilawetchilirim,
Yeni Men tarqatqanlarning qizi,
Manga sunulghan hediye ni épkélidu.

Israilning Xudaning Rohida «qaytidin tughulushi»

¹¹ Shu küni sen Manga asiqliq qilghan barliq qilmishliring tüpeylidin iza tartip qalmaysen;
Chünki shu tapta Men tekebburluqungdin xushallinip ketkenlerni arangdin élip tashlaymen,
Shuning bilen sen muqeddes téghim tüpeylidin halingni ikkinchi chong qilmaysen;

¹² We Men arangda kemter hem miskin bir xelqni qaldurimen,
Ular Perwerdigarning namigha tayinidu.

¹³ Israilning qaldisi ne qebihlik qilmaydu,
Ne yalghan sözlimeydu,
Ne ularning aghzidin aldanchi til tépilmaydu;
Ular belki ozuqlinip, yatidu,
Héchkim ularni qorqutmaydu.

Israilning qaytidin yigilishi — axirqi zamandiki shad-xuramliq bir küy

¹⁴ Yayrap-yashna, i Zion qizi!
Tentene qilip warqira, i Israil!
Pütün qelbing bilen xushal bolup shadlan, i Yérusalémning qizi!

¹⁵ Perwerdigar séni jazalaydighan hökümlerni élip tashlidi,
Düşminingni qayturuwetti;
Israilning padishahi Perwerdigar arangdidur;
Yamanliqni ikkinchi körmeysen.

¹⁶ Shu küni Yérusalémgha éytiliduki,
«Qorqma, i Zion!
Qolliring boshap, sanggilap ketmisun!

¹⁷ Perwerdigar Xudaying arangda,
Qutquzidighan qudret Igisidur!
U shadliq bilen üstüngde shadlinidu;
Öz méhir-muhebbitide aram alidu;
Üstüngde naxshilar éytip yayrap-yashnaydu.

¹⁸ Jemiyet sorunliridiki nomussiz ibadet tüpeylidin aranglardan azablanghanlarni yighimen;
Bularning shermendilikliri ulargha éghir kéletti..

¹⁹ Mana, Men shu tapta séni xarliganlarning hemmisini bir terep qilimen,

3:10 «Éfiopiye deryalirining nérisi...» — Éfiopiye nahayiti chet jay bolup, towa qilish pursiti jahanning chetlirigiche bolidu, dep körsitidighan bir misaldu. «Méning dua-tilawetchilirim, yeni Men tarqatqanlarning qizi...» — belkim tarqilip ketken, emma towa qilghan Israillarni körsitidu: «Perwerdigarning küni» shunche dehshtelik bolghini bilen (8-ayet), 9-10-ayettiki bésharetler Xudaning méhri-shepquitige hetta shu künidimu érishish imkaniyiti barliqini ispatlaydu.

3:11 «muqeddes téghim tüpeylidin» — yaki «muqeddes téghimda» yaki «muqeddes téghim üstide».

3:13 «Israilning qaldisi ne qebihlik qilmaydu» — «Israilning qaldisi» Tewrattiki peyghemberlerning kitablarida köp körüldighan téma yaki mawzudur. Israil xelqining köp qismi Xudadin yiraqliship ketken bolsimu, ular arisida Xudaning méhir-shepquiti bilen, Özige sadiq bir «qaldi»ning haman herdaim tépildighanliq körsitilidu.

3:14 Zek. 9:9

3:18 «jemiyet sorunliridiki nomussiz ibadet tüpeylidin aranglardan azablanghanlarni yighimen; bularning shermendilikliri ulargha éghir kéletti» — ayetning birnechche terjimiliri bar. Bizningche menisi shuki, ibadet sorunlirida bolghan saxtipezlik, ar-nomussizliqlar sorungha qatnashqan ixlasmenlerni nahayiti azablanghan, ular buninggha chidimay mushu héytlargha, ibadet sorunlirigha qatnashmay tarqilip ketkenidi. Shunga Xuda: «Men ularni yighimen» — deydu. «Yesh.» 1:13ni körtüng.

«Zefaniya»

Aqsaq bolghan qizni qutquzimen;
Talagha heydiwétilgen qizni yighimen;

Del ular xorlanghan barliq zéminlarda ularni Özümge medhiye keltürgüchi, shöhret bolghuchi qilip tikleymen..

²⁰ Men shu tapta, yeni silerni yighqan waqitta, silerni öyge épkélimen;
Chünki Men köz aldinglarda silerni asarettin azadliqqa chiqarghinimda,
Silerni yer yüzidiki barliq eller arisida shöhretlik, Özümge medhiye keltürgüchi qilimen,
— deydu Perwerdigar..

3:19 «Aqsaq bolghan qizni qutquzimen; talagha heydiwétilgen qizni yighimen» — «qiz» mushu yerde Israilni körsitidu. «...ularni Özümge medhiye keltürgüchi, shöhret bolghuchi qilip tikleymen» — yaki «...ularni teripleş obyékti we nam-shöhretlik qilip tikleymen».

3:20 «Silerni ...shöhretlik, Özümge medhiye keltürgüchi qilimen» — yaki «Silerni... nam-shöhretlik we teripleş obyékti qilimen».

Qoshumche söz

Roshenki, Zefaniya: «Emdi textimizde adil bir padishah olturidu, hemme ish jayigha chüshidu» dégendek herqandaq addiy bir xiyalgha yol qoymaytti. Uning birinchi béshariti derweqe yer yüzidiki barliq rezillikke qaritilghan: —

«Men yer yüzidin hemmini qurutuwétimen, — deydu Perwerdigar;
— Insan hem haywanni qurutuwétimen,
Asmandiki uchar-qanatlar hem déngizdiki béliqlarni,
Barliq putlikashanglarni rezil ademler bilen teng qurutuwétimen,
Insaniyetni yer yüzidin üzüp tashlaymen, — deydu Perwerdigar.
— Shuning bilen Men Yehuda üstige,
Barliq Yérusalémdikiler üstige qolumni sozimen;
Mushu yerde «Baal»ning qalduqini,
«Qémar»larning namini kahinlar bilen bille üzüp tashlaymen;
Shundaqla ógzide turup asmandiki jisimlarga bash uridighanlarni,
Perwerdigargha bash urup, shundaqla Uning nami bilen qesem qilip turup, «Malkam»ning
nami bilenmu qesem qilidighanlarni,
Perwerdigardin tezgenlerni,
Perwerdigarni izdimeydighan yaki Uningdin yol sorimighanlarnimu üzüp tashlaymen» (2:1-6).

Yuqirida éytqinimizdek, heqqaniy bir hökümdarning bolghini heqqaniy bir elning bolidighanliqigha kapalet emes. Peqet pütkül bir el yaki héch bolmighanda ulardin «taraza basqudek» bir qisim ademler Xudani izdigeni bolsa, andin Xuda shu elning ishlerini onghishi mumkin (Xuda Ibrahimgha: «Sodom shehiride heqqaniy ademdin elliki bolsa, Men uni (sheherni) halak qilmaymen» — dédi («Yar.», 18:16-33ni körüng).

Barliq oqurmenlarning diqqitige erziyduki, 4-6-ayet boyiche, Xudaning jazaliri töt xil ademlerning béshigha chüshidu: —

(1) «Shundaqla ógzide turup asmandiki jisimlarga bash uridighanlarni, Perwerdigargha bash urup, shundaqla uning nami bilen qesem qilip turup, «Malkam»ning nami bilenmu qesem qilidighanlarni» — butperesler, yeni Xudaning ornigha herqandaq bashqa ish-nerse (mesilen, yultuz, quyash, pul, hoquq, nam-shöhret, shexsiy yaki ailidiki bext)ni qoyghanlar;

(2) «Perwerdigardin tezgenler» — Reb Perwerdigarni tonughan biraq Uning yolidin waz kechkenler;

(3) «Perwerdigarni izdimeydighanlar»;

(4) «Uningdin yol sorimighanlar».

Xudaning meqsiti, herbirimizning méhir-muhebbetlik munasiwette Özini tonup-bilishidin ibarettur. U hemmimizni méhribanliqining toxtawsiz ipadiliri bilen Özige üzlüksiz jelib qilmaqta; héchqaysimiz herkünü Uning iltipatliridin behrimensiz emesimiz. Bu sowghilar sowgha Bergüchini izdeshke türtke bolmisa, emdi biz dunyada eng biperwa we nadan kishiler

«Zefaniya»

bolup qalmaymizmu? «.. Xudaning méhribanliqining séni towa qilish yoligha bashlaydighanliqini héch bilmey, Uning méhribanliqi, keng qorsaqligi we sewr-taqitining molluqigha sel qarawatamsen?» («Rim.» 2:4). Qedirlik oqurmen, sizchu? Özingiz Xudani izdidingizmu? Izdimigen bolsingiz, sizning pütün hayatingizdiki nishan yoq bir nersini qoghlashqa barawer emesmu, hayatlingiz mutleq israp bolghan emesmu?

Xuda naxsha éytamdu?

3-bab, 17-ayettiki jawab shuki, U naxshilarni éytidu (bezi terjimiliri «tenteilik bilen nida qilidu»). Xuda insanni Özi üçün yaratqan; insan balilirining Uning heqiqitidin, méhirshepqitidin bolghan shadliqi Xudaning Ozige shadliq élip kélidu. Shuningdek Xudaning shadliqigha teshna bolup Uni nishan qilghanlar üçün hemme ishlar shadliq bilen axirlishidu. Reb Eysa Mesih mundaq dédi: «Méning xushalliqim silerde bolsun we shuningdek xushalliqinglar tolup tashsun dep, Men bularni silerge éyttim... Hazirghiche Méning namim bilen héchnéme tilimidinglar. Emdi tilenglar, érishisiler, buning bilen shadliqinglar tolup tashidu!» («Yuh.» 15:11, 16:24).

Tewrat 37-qisim

«Hagay»

(Hagay peyghemberning kitabi)

Kirish söz

Peyghember toghrisida

Hagay we uning ailisining shexsiy arqa körünüshi toghruluq éniq xatirilirimiz yoq.

Yézilgan waqti

Kitabning yézilgan waqti toghruluq qilche guman yoq. Hagay bizge uqturiduki, u mezkur bésharetlerni Pars impératori Darius (Xispastis)ning ikkinchi yilida qobul qilghan. Astronomiyelik uchurdin shu yilning del miladiyedin ilgiriki 520-yili ikenlikini békitkili bolidu.

Kitabning tarixiy arqa körünüshi

Démek, kitab miladiyedin ilgiriki 520-yili yézilgan. Israil xelqi Babil impériyesige 70 yil sürgün bolush azabini tartqanidi (miladiyedin ilgiriki 605-538-yillar). Yeshaya peyghember Israilning Babilda mushundaq sürgün bolidighanliqini ikki esir ilgiri aldin'ala éytqanidi. Yeremiya peyghembermu sürgün bolush waqtining 70 yil bolidighanliqini aldin'ala éytqanidi. Yeshaya peyghember yene Xudaning «Qoresh» isimlik bir Pars impératorini textke olturghuzidighanliqini aldin'ala éytqan. Uning déyishiche bu impérator sürgün qilinghan kishilerge wetinige qaytishqa ruxset béridu we hetta Perwerdigarning Babillar weyran qilghan ibadetxanisini qaytidin qurushni buyruydu.

Del Yeshaya we Yeremiya aldin'ala éytqandek, miladiyedin ilgiriki 539-yili Babil impériyesi Pars impériyesi teripidin ghumitildi. Yeshaya hetta bu impératorning ismi «Qoresh»ni aldin'ala éytqanidi. Uning déginidek «büyük Qoresh» sürgün bolghanlarga wetinige, yeni Pelestinge qaytishqa ruxset bérip ibadetxanini qaytidin qurushni buyrudi. Halbuki, peqet cheklik bir qisim ademlerla shundaq qilishni talliwaldi. Qalghan kishiler Mésopotamiyede turuwerdi. Ular shu yerning rahet turmushigha könüp qalghan, eslidiki déhqanchiliq hayatini sodigerlikke almashтурghan bir xelq bolup qalghanidi. Bu weziyetning dawamlishishi bilen Yehudiy xelqining soda qilish qabiliyitining dangqi chiqqan.

Qaytip kelgen kishiler («Xudaning qaldisi» yaki «xelqning qaldisi») zor ümidler bilen qaytti; Yeshaya, Yeremiya we Ezakiyal peyghemberler «Qutquzghuchi-Mesih» we Uning tilsimat samawi padishahliqi toghruluq karamet bésharetlerni bergenidi. Kishilerning «bu bésharetler tézla emelge ashurulamdikin» deyidighan zor ümidliri bar idi. Biraq ular qaytip kelgende, özining öylirini, déhqanchiliq meydanlirini qayta qurushtiki japaliq ishlargha yüzlengenidi. Uning üstige etrapniki eller ulargha köp awarichilik sélip berdi. Israil özi musteqil dölet emes idi, belki Pars impériyesige béqindi idi («Ezra», 1-3-bab).

«Hagay»

Eslide Sulayman salghan «muqeddes ibadtxana»ning qayta qurulushida miladiyedin ilgiriki 535-yili ish boshlangan bolsimu, biraq xelq uningdin tézla qol üzgenidi. Buning sewebliri az emes idi. Birinchidin, özlirining öylirini, déhqanchilik meydanlirini qayta qurushmu kichik ish emes idi. Buningdin éghiri shuki, etraptiki eller ibadtxana toghruluq: «Bu ishlar isyaning bashlinishi» dégendek gheywet-shikayetlerni chiqarghan, kéyinki Pars impératori «Artakserkis» (yaki «Artaxshashta») uninggha ishinip ketken hemde qurulushni derhal toxtitish kérek dégen yarliqni chüshürgenidi. Buni az dep, Sulayman qurghan esli ibadtxanining heywisini körgen bezi moysipitlarning uni eslep: «Hazir salidighan bu öy eslidiki shereplik öyge sélishturghanda héchnémige erzimeydu» dégenliri xelqning könglige soghuq su sepkenidi. Qurulush 15 yil toxtitip qoyulghanidi.

Biraq Yeshayaning 200 yil ilgiriki béshariti boyiche roshenki, ibadtxanining qurulushi Xudaning iradisi idi. Xuda ikki ademni, yeni Hagay we Zekeriya peyghemberni ornidin turghuzdi. Gerche impératorning «toxtitish yarliqi» chüshürgenliki tüpeylidin, qayta qurulush qilghuchilarning jazagha uchrash mumkinchiligi bolsimu, ikki peyghember xelqqe: — U muqeddes ish pütmise bolmaydu dep, küchlük righbetlendüridighan sözlerni yetküzdi. Bolupmu Hagay peyghember ulargha körsitiduki, ular Xudaning éniq ayan qilghan iradisi boyiche qilmighanliqidin, herxil qiyinchiliq ularning béshigha chüshken. Ziraetlerge chékette, hal chüshken bolup, ularning shexsiy iqtisadiy ishlirida chüshendürgili bolmaydighan ongaysizliqlar ularni daim ach qalduridu. Biraq ular eger hazir Xudaning méhribanliqigha ishinip özining iqtisadiy qiyinchiliqlirigha qarimay, Uning öyini qurushqa kirishken bolsa, emdi U ularning ishlirini onghshap, beriketleytti.

Bu xelqler her dewrde eslinip teriplinishke layiqki, ular Xudaning ularning bixeterlikini kapaletleydighanliqigha héch tashqi ispat bolmighan ehwalda, jan-dil bilen Xudaning sözini qobul qilip qurulushqa kirishiti. Xuda ularning imanini heyran qalarliq yolda testiqlidi. Uzun ötmeyla, impérator özi xanliq yilnamilerni tekshürtüp Qoreshning on alte yil ilgiriki ibadtxanini qurush toghruluq yarliqini tépip, ishni tézla pütürüş üçün öz xezinisidin köp meblegh ajratti (Tewrat, «Ezra», 4-6-bab). Hagayning bésharitining shundaq testiqlinishi xelqning ishench-étiqadini téximu kücheytti. Peqet töt yérим yil ichidila ular binani pütküzdi.

Hagay peyghember yene **«Bu öyning kéyinki shan-sheripi eslidikidin zor bolidu»** dégen bésharetni bergenidi.

Mana bu emdi Hagaygha tapshurulghan wehiyning asasiy mezmunidur. Töwende köridighinimizdek, uning bésharetliri eyni waqittiki bu mesililerdin ötüp axirqi zamandiki ulugh weqelerge, Xudaning seltenitining shan-shöhritige atlaydu. Biz bu ishlar üstide «qoshumche söz»imizde yene azraq toxtilimiz.

Diqqet qilishqa tégishlik bezi nuqtilar: —

- (1) Hagay bésharetlerning özining emeslikini, belki Xudaning éytqanliqini: **«Perwerdigar mundaq deydu...»**, **«Reb Xuda mundaq dédi»** dégendek ibariler bilen 20 qétim bizge eslitidu.
- (2) Xudaning körsetmisini ada qilishqa kéchiktürüş xeterlik.
- (3) Kitapta üç künde éytilghan töt ayrim bésharet bar.

«Hagay»

Mezmun: —

- (1) (1:1-15) Birinchi wehiy: eyib we uni tüzitish yoli
- (2) (2:1-9) Ikkinchi wehiy: meyslinish, righbetlendürüş
- (3) (2:10-19) Üchinchi wehiy: tenbih; beriketni ata qilish wedisi
- (4) (2:11-23) Tötinchi wehiy: axirqi zaman — ellerni zilzilige sélish, Zerubbabelning bexti



Hagay

Birinchi wehiy we xelqning inkasi

1¹ Darius padishahning ikkinchi yili, altinchi ayning birinchi küni, Perwerdigarning sözi Hagay peyghember arqiliq Shéaltielning oghli, Yehudaning waliyisi Zerubbabelge hem Yehozadakning oghli, bash kahin Yeshuagha keldi: —

² Samawi qoshunlarning Serdari bolghan Perwerdigar mundaq deydu: —

Bu xelq: «Waqti kelmidi, Perwerdigarning öyini qurush waqti téxi kelmidi» — deydu.

³ We Perwerdigarning sözi Hagay peyghember arqiliq kélip mundaq déyildi: —

⁴ Bu öy téxichila xarabe tursa, bu siler taxtaydin bézelgen öyliringlarda yashaydighan waqitmu?

⁵ Mana, Perwerdigar mundaq deydu: —

— Qiliwatqininglar üstide köngül qoyup oylininglar!

⁶ Térighininglar köp, yigihwalidighininglar az.

Yeysiler, biraq toymaysiler;

Ichisiler, biraq qanmaysiler;

Kiyisiler, biraq héchqandaq illimaysiler;

Ish heqqi alghuchi bolsa,

Xuddi ish heqqini töshük hemyangha salghangha oxshashtur.

⁷ — Samawi qoshunlarning Serdari bolghan Perwerdigar mundaq deydu: —

Qiliwatqininglar üstide köngül qoyup oylininglar!

⁸ Taghqa chiqip, yaghachni élip kélinglar, öyni qurunglar; shundaq qilsanglar Men uningdin xursen bolimen, shan-sherepke érishimen, — deydu Perwerdigar.

⁹ — Siler köpni küttünglar, mana, érishkininglar az boldi; uni öyge épkelgininglarda, Men uni püwlep yoqattim; bu néme üçün? — deydu samawi qoshunlarning Serdari bolghan Perwerdigar

— Chünki Méning öyümning xarabe bolghinigha qarimay, öz öyüglarni sélishqa yügürüşüp yürüwatisiler.

¹⁰ Shunga üstünglarda asmanlar shebnemni bermeydu, zéminmu hosulini bermeydu;

¹¹ Men zémingha, taghqa, ziraetlerge, yéngi sharablargha, zeytun méyigha, tupraqning ündür-milirige, insanlargha, mal-waranlargha we qollardiki barliq ejirlerge qurghaqchiligni chaqirdim.

1:1 «Darius padishahning ikkinchi yili, altinchi ayning birinchi küni» — «Darius padishah», yeni «Darius Xispastés» (miladiyedin ilgiriki 521-485-yillar). Bu kün miladiyedin ilgiriki 520-yili, 29-awghust idi. «Altinchi ay» — Muqeddes Kitapta yil, aylar tilgha élinghanda, Yehudiyarning kona kaléndari boyiche hésablinidu («Tebirler»nimu köring). «altinchi ayning birinchi küni» — her ayning birinchi küni héyt bolatti, Yerusálemda bu sözni anglighan kishiler belkim az bolmisa kérek. «bash kahin Yeshua» — «kahin» muqeddes ibadetxanida puqralar üçün mexsus qurbanliqni köydürgüchi xadim.

1:2 «Bu xelq: «Waqti kelmidi, Perwerdigarning öyini qurush waqti téxi kelmidi» — deydu» — muqeddes ibadetxanini qayta qurush xizmiti 15 yil ilgiri bashlanghanidi, biraq xelq bashqa ellerning tehditige uchrup, qurush xizmitidin qol tartqanidi («Ezra», 3-5-bablarni köring).

1:4 «taxtaydin bézelgen öyliringlar» — «taxtaydin bézelgen» dégen bu söz Tewratta peqet Sulayman qurghan muqeddes ibadetxanining bézilishi we «Yehoahaz padishah»ning ordisingning bézilishini teswirlesh üçün bir qétim ishliitilgen. Shuningdin körimizki, xelqler belkim muqeddes ibadetxanini qurushqa 15 yil ilgiri teyyarlighan yaghachni hazir öz öylirini bézes üçün ishletmekte. Shunga ularning ikki gunahi bar idi: (1) Xudaning öyini qurushni kéchiktürish; (2) Xudaning öyi üçün teyyarlap qoyulghan yaghachni öz öyliri üçün ishliitish.

1:6 Qan. 28:38; Mik. 6:14, 15.

1:10 «Shunga üstünglarda asmanlar shebnemni bermeydu» — shebnem, bolupmu 8- we 9-ayda pishidighan méwe yaki ashliqni yégleshtin saqlashda muhim rol oynaydu.

1:10 Qan. 28:23

1:11 «Men zémingha, taghqa, ziraetlerge, ... qollardiki barliq ejirlerge qurghaqchiligni chaqirdim» — «qurghaqchiliq»

¹² Shuning bilan Shéaltielning oghli Zerubbabel hem Yehozadakning oghli bash kahin Yeshua we xelqning qaldisining hemmisi Perwerdigar Xudasining awazigha, shuningdek Perwerdigar Xudasining Hagay peyghembarni ewetishi bilan, uning sözlirige qulaq saldi; xelq Perwerdigar aldida qorqti.

¹³ Andin Perwerdigarning elchisi Hagay Perwerdigarning xewirini xelqqa yetküzüp: — «Men siler bilan billidurmen» — deydu Perwerdigar, — dédi.¹⁴ We Perwerdigar Shéaltielning oghli, Yehudaning waliyisi Zerubbabelning rohini, shundaqla Yehozadakning oghli, bash kahin Yeshuaning rohini hem xelq qaldisining herbirining rohini qozghidi; ular samawi qoshunlarning Serdari bolghan Perwerdigar Xudasining öyige kélip ishlidi.

¹⁵ Bu Darius padishahning ikkinchi yili, altinchi ayning yigirme tötinchi küni idi.

Ikkinchi wehiy — righbetlendirish

2¹ Yettinchi ayning yigirme birinchi küni, Perwerdigarning sözi Hagay peyghember arqiliq kélip mundaq déyildi: ² — «Shéaltielning oghli, Yehudaning waliyisi Zerubbabelge, Yehozadakning oghli, bash kahin Yeshuagha hemde xelqning qaldisigha söz qilip ulardin: —

³ «Aranglardin eyni chaghdiki shan-sherepte bolghan bu öyni körgenlerdin kim bar? Siler hazir uninggha qandaq qaraysiler? Neziringlarda u héchnémige erzimeydu, shundaqmu?» — dep sorighin. ⁴ — Biraq hazir, i Zerubbabel, jasaretlik bol, — deydu Perwerdigar, — Yehozadakning oghli, bash kahin Yeshua, jasaretlik bol; zémindiki barliq xelq, jasaretlik bolup ishlenglar, — deydu Perwerdigar.

— chünki Men siler bilan billidurmen, — deydu samawi qoshunlarning Serdari bolghan Perwerdigar.

⁵ — Misirdin chiqqan waqtinglarda silerge ehde qilghan sözüm we Méning Rohim aranglarda turup keldi; hergiz qorqanglar.

⁶ Chünki samawi qoshunlarning Serdari bolghan Perwerdigar mundaq deydu: — Yene peqet azghina waqittin kényin Men asmanlar, yer yüzi, déngiz hem quruqluqni tewritimen;

⁷ Men barliq ellerni tewritimen; netijide ellerning serxil etiwar nersiliri élip kelinidu. Men mushu öyni shan-sherepke toldurimen, — deydu samawi qoshunlarning Serdari bolghan Perwerdigar.

⁸ — Kümüş Méningki, altun Méningki, — deydu samawi qoshunlarning Serdari bolghan Perwerdigar.

(ibraniy tilida «xoreb») hem «xarabe» dégenler bir-birige oxshap kétédighan sözler — Xudaning öyi «xarabe» bolsa, ulargha «xoreb» (qurghaqchiliq) bolidu.

1:15 «Bu Darius padishahning ikkinchi yili, altinchi ayning yigirme tötinchi küni idi» — Hagay bésharet bérip, xelq Xudaning öyide ish bashlighuche 23 kün ötti. Bu waqit hosul yighidighan pesil bolghachqa, ish belkim hosulni yighip bolghandin kényin bashlanghan.

2:1 «Yettinchi ayning yigirme birinchi küni» — bu kün «kepiler héyti» («kepe tikish héyti»)ning eng axirqi küni bolup, xelqning köp bir qismi Yérusalémde bolghan bolush kérek.

2:3 «Aranglardin eyni chaghdiki shan-sherepte bolghan bu öyni körgenlerdin kim bar? Siler hazir uninggha qandaq qaraysiler? Neziringlarda u héchnémige erzimeydu, shundaqmu?» — Sulayman padishah salghan heywetlik muqeddes ibadetxana (miladiyedin ilgiriki 587-yili) Babil teripidin weyran qilinghan. Bu weqe Hagay söz qilghan waqittin 67 yil ilgiri bolghachqa, esli ibadetxanining shan-sheripi yéngi ibadetxanigha qaraydighan bezi bowaylarning ésidin chiqmighan bolushi kérek.

—«eyni chaghdiki shan-sherepte bolghan bu öy» we «uninggha qandaq qaraysiler?» dégen sözler ispatlayduki, Xuda neziride meyli Sulayman qurghan yaki bu waqittiki xelq qurghan ibadetxana bolsun, her ikkisini «bir» dep hésablaydu.

2:6 «... asmanlar, yer yüzi, déngiz hem quruqluqni tewritimen» — mushundaq sözler bashqa peyghember yazmiliridimu tépiledi (mesilen, «Yeshaya» 13-bab, «Yeremiya» 4- hem 10-bab, «Yoél» 2-bab, «Nahum» 1-babta). Shübhisizki, bular «Perwerdigarning küni», yeni axirqi zamanni körsitidu.

2:6 Ibr. 12:26,27

2:8 «Kümüş Méningki, altun Méningki, — deydu ... Perwerdigar» — shu dewrde dunyadiki köp qisim altun-kümüş

⁹ — Bu öyning keyinki shan-sheripi eslidikidin zor bolidu, — deydu samawi qoshunlarning Serdari bolghan Perwerdigar, — we Men mushu yerde aramlık-xatirjemlikni ata qilimen, — deydu samawi qoshunlarning Serdari bolghan Perwerdigar»..

Üchinchi wehiy — Xudaning shepqiti we berikiti

¹⁰ Darius padishahning ikkinchi yili, toqquzinchi aynning yigirme tötinchi küni, Perwerdigarning sözi Hagay peyghember arqiliq kélip mundaq déyildi: —

¹¹ «Samawi qoshunlarning Serdari bolghan Perwerdigar mundaq deydu: — Kahinlarga söz qilip ular din Tewrat-qanuni toghruluq; —

¹² «Birsi tonining étikide «Xudagha atalghan gösh»ni kötürüp kétiwatqinida, uning étiki nangha, umachqa, sharabqa, zeytun maygha yaki herqandaq ash-ozuqqa mundaqla tégip ketse, undaqta u nersiler «Xudagha atalghan» bolamdu?» — dep sorighin».

Kahinlar jawaben: «Yaq» — dédi.

¹³ We Hagay: «Birsi jesetke tégip «napak» bolghan bolsa, u bu ash-ozuqning qaysibirige tegse, undaqta ash-ozuq napak bolamdu?» — dep soridi.

Kahinlar jawaben: «U napak bolidu» — dédi.

¹⁴ Andin Hagay jawaben mundaq dédi: — «Perwerdigar: «Emdi bu xelq, bu «yat el» Méning aldimdimu shundaqtur, ularning qollarida ishlengenlirining hemmisimu shundaqtur, shuningdek ularning shu yerde Manga herbir sunghanlirimu napaktur» — deydu.

¹⁵ — Emdi hazir köngül qoyup oylininglar —

Bügüdin bashlap, mushu waqittin tartip körümlar — taki Perwerdigarning ibadetxanisidiki tash üstige yene bir tal tash qoyulghuche,¹⁶ shuningdin ilgiriki künlerde, birsi «yigirme

Pars imariyesining qolida idi. Mezkur bésharettin azraqla bir mezgildin keyin, Pars impérori Darius teripidin: «Israilning etrapidiki yurtlardin impérorgha élinghan bajlarning chong bir qismini ayrip, bu pulni «Perwerdigarning öyini chirayliq yasash üçün ishlihtis kérek...» dégen bir yarliq chüshürildi («Ezra» 4-6-babni, shundaqla «qoshumche söz»imizni körüng).

2:9 «Bu öyning keyinki shan-sheripi eslidikidin zor bolidu» — bu bésharetning emelge ashurulushi nahayiti ajayib boldi. Söz köp bolghachqa, sherhini «qoshumche söz»imizge qoyduq.

2:9 Mis. 23:20-22; Yer. 31:31-34; Ez. 36:26-28; Mat. 3: 11-12; 11:10; 24:12-16; Mar. 1:2; Luqa 1:76; 7:27; Yuh. 2:13-17; Yesh. 40:3; Ibr. 8:6; 12:24

2:12 «Birsi tonining étikide «Xudagha atalghan gösh»ni kötürüp kétiwatqinida, uning étiki .. herqandaq ash-ozuqqa mundaqla tégip ketse, undaqta u nersiler «Xudagha atalghan» bolamdu?» — «Xudagha atalghan gösh» (yaki «muqeddes gösh») — Musa peyghemberge chüshürülgen qanun boyiche, birsi Xudagha «gunah qurbanliq» («gunahni tilidighan qurbanliq»), «inaq qurbanliq» yaki «qurbanliq»ni qilghanda, bu qurbanliqlardin melum parche gösh qurbanliq qilmaqchi bolghan kishining yardimide bolghan kahingha ayrip bérilgen. Bu gösh «Xudagha atalghan gösh» (yaki «muqeddes gösh») dep atalghan, bu göshni peqet kahin we uning aailidikiler yéyishke bolidu.

2:13 «Birsi jesetke tégip «napak» bolghan bolsa, u bu ash-ozuqning qaysibirige tegse, undaqta ash-ozuq napak bolamdu?» — «napak bolghan» — Musa peyghemberge chüshürülgen qanun boyiche, birsi jesetke yaki jeset qoyulghan jaygha tegse, yaki bezi xil késel kishilerge tegse, «napak» dep hésablanghan. U bir mezzil (bezide bir kün, bezide bir hepte) ayrim turushi kérek idi. Ayrim turghandin keyin ghusul qilip (pütünley yuyunup) andin «pak» dep hésablanghan.

2:14 «Perwerdigar: «... ularning qollarida ishlengenlirining hemmisimu shundaqtur napak, démek, shuningdek ularning shu yerde Manga herbir sunghanlirimu napaktur» — deydu» — «shu yerde» dégen söz belkim «napak qollarida» dégenni körsitishi mumkin.

— «Perwerdigar: «Emdi bu xelq, bu «yat el» Méning aldimdimu shundaqtur, ularning qollarida ishlengenlirining hemmisimu shundaqtur, shuningdek ularning shu yerde Manga herbir sunghanlirimu napaktur» — deydu» — bu toluq söz Israilgha nahayiti éghir idi. Israil özi kapir bir «yat el» bolghan oxshaydu. Ulardiki xarebe bolghan muqeddes ibadetxanining özi ularning «perwayim pelek» dégendek bixudluq gunahlirigha guwah béridu. Musa peyghemberge chüshürülgen qanun boyiche, gunahlar peqet «qan tökülüp qilinghan qurbanliq»lar arqiliq «yépilghan» bolidu. Biraq muqeddes ibadetxanining özi xarabe bolup, ular sunghan qurbanliqlarni özlirining «napak qolliri» tüpeylidin «napak boldi» dések, emdi ular qandaqmu pak bolalaydu? «Kim napak nersilerdin pak nersini chiqiralaydu? — Héchkim!» («Ayup» 14:4). Peqet rehim-shepqetlik bir Xuda özi napak xelqi üçün bir ish qilsa, andin qutuzulghili bolidu. Emdi Xuda (15-ayet) ularning gunahlirini kechürüm qilip, ulargha ümid béridu. Uning qandaq yol bilen ularning gunahlirini kechürüm qilghanliq étilmidi. Bu mesililerge bolghan jawab (yeni Xudaning axirida ademlerni gunahdin paklash üçün néme ish qilghanliq) peqet Injildin tépildu.

2:15 «Ibadetxanisidiki tash üstige yene bir tal tash qoyulghuche...» — Hagay peyghember söz qilghandin keyin, xelq qayta qurulusning xizmitini yéngiwashtin bashlighan küngiche, yeni «ikkinchi yili, altinchi aynning yigirme tötinchi küni»

küre»lik bir döwe ashliqni alghili kelgende, mana peqet on kürila chiqti; birsi sharab küpidin ellik komzek alghili kelse, mana peqet yigirme komzek chiqti.¹⁷ Men qolliringlar bilan ishligen barliq ishliringlarda silerni judun, hal we möldür apetliri bilan urup keldim; biraq siler yénimgha qaytmidinglar..

¹⁸ Emdi ötünimenki, köngül qoyup oylininglar — bu kün, yeni toqquzinchi aying yigirme tötinchi künidin bashlap, mushu waqittin tartip, — yeni Perwerdigarning ibadetxanisining qayta quruluşini bashlighan künidin keyinki ishlargha köngül qoyup oylininglar;¹⁹ danlar ambargha yighildimu? Üzüm talliri, enjür, anar hem zeytun derexliri héch méwe bermidi. Biraq Men bu kündin bashlap silerni beriketleymen».

Tötinchi wehiy — Axirqi zaman Zerubbabel toghruluq

²⁰ We Perwerdigarning sözi shu aying yigirme tötinchi küni Hagaygha ikkinchi qétim kélip mundaq déyildi: —

²¹ — Yehudagha waliy bolghan Zerubbabelge söz qilip mundaq dégin: —
— «Men asmanlarni, zéminni tewritishke temshiliwatimen;

²² Padishahliqlarning textini örüwétimen, ellerning padishahliqlirining küchini yoqitimen; jeng harwiliri hem uning üstide olturghanlarni örüwétimen; atlar we atliq eskerler, ularning herbiri öz qérindishining qilichi bilen mollaq atquzulidu.

²³ Shu künide — deydu samawi qoshunlarning Serdari bolghan Perwerdigar —
Men séni, yeni Shéaltielning oghli Zerubbabelni alimen, — deydu Perwerdigar — andin séni xuddi möhürlük üzükümdek qilimen; chünki Men séni talliwaldim, — deydu samawi qoshunlarning Serdari bolghan Perwerdigar».

(27-Séntebr)giche dégenliktur.

2:16 «shuningdin ilgiriki künlerde, birsi «yigirme küre»lik bir döwe ashliqni alghili kelgende...» — «ilgiriki» — Ibraniy tilidiki bu söz bezide «ilgiriki», bezide «keyinki» dégeni bildüridu. Qoshumche sözlirimizde «ilgiriki» dégen terjimimizning sewebini éytimiz.

2:17 «Men qolliringlar bilan ishligen barliq ishliringlarda silerni judun, hal we möldür apetliri bilan urup keldim; biraq siler yénimgha qaytmidinglar» — Hagay peyghember mushu yerde Tewrat «Am.» 4:9ni neqil keltüridu.

2:17 Hag. 1:11

2:19 «...danlar ambargha yighildimu? Üzüm talliri... héch méwe bermidi. Biraq Men bu kündin bashlap silerni beriketleymen» — bu 16-19-ayetlerni qoshumche sözlirimizde tehli qilimiz.

2:21 «Men asmanlarni, zéminni tewritishke temshiliwatimen» — bu sözler (we 22-ayet) 6-7-ayettlerdikige oxshash, belkim axirqi zamandiki ishlarni körsitidu.

2:22 Dan. 2:44-45; Yo. 2:10, 31; 3:15; Yesh. 2:12-22; 13:6-13; 24:23; Am. 8:9; Mat. 24:29; Ros. 2:20; Weh. 6:12-13.

2:23 «Men séni, yeni Shéaltielning oghli Zerubbabelni alimen,... andin séni xuddi möhürlük üzükümdek qilimen; chünki Men séni talliwaldim» — bu bésharetning emelge ashurulushini «qoshumche söz»imizde tilgha alimiz.

Qoshumche söz

Muqaddes ibadetxanining ehmiyiti Bezi ayetlarning sherhliri

Bu yerde «muqaddes ibadetxanining Xuda aldida néme ehmiyiti bar?» — dégen mesile üstide köngül qoyup bir'az oylinish belkim paydiliqtur. Hagay peyghemberdin 400 yil ilgiri, Sulayman padishah tunji «muqaddes ibadetxana»ni qurup chiqqanda u: «**Xuda Özi rastla yer yüzide makan qilamdu? Mana, asmanlar bilen asmanlarning asmini séni sighduralmaydighan yerde, men yasighan bu öy qandaqmu Séning makaning bolalisun?!**» dédi («1Pad.» 8:27).

Xuda rastla «**adamlarning qolliri bilen yasighan bir öyni makan qilamdu?**» («Ros.» 7:48).

Xuda Özi bir chaghda Yeshaya peyghember arqiliq: —

**«Asmanlar méning textim,
zémin bolsa, ayaghlirimgha textiperdur,
Emdi manga qandaq öy-imaret yasimaqchisiler?
Manga qandaq yer aramgah bolalaydu?**

Bularning hemmisini Méning qolun yaratqan, ular shunglashqila barliqqa kelgen emesmidi?» dep sorighan («Yesh.» 66:1-2).

Bu ishlardin téximu ilgiri Xuda Israilgha zor küchlük möjizilerni körsitip Musa peyghemberning wasitisi bilen Misirdiki qulluqtin qutquzghanidi. U ularni chöl-bayawandin ötküzüp «Sinay téghi»gha yéteklep, shu yerde yene Musaning wasitisi bilen ulargha Öz muqaddes qanun we belgilimilirini tapshurghanidi. Shu yerde xelq Perwerdigarning Sinay téghi üstide güldürmamilar, chaqmaqlar, yer tewreshler, bulutlar hemrah bolghan dehshetlik huzurini körgen. Ularning Perwerdigarning huzurigha yéqinlishishi men'i qilinghan — derweqe ularningmu shu dehshetlik körünüşke yéqinlishish niyiti yoq idi! Muqaddes qanundiki bibaha danaliq bayliqliri Musagha tagh üstide tapshurulghandin kéyin, Perwerdigar derhal Musagha we pütün xelqge heyranuhes qalidighan bir ishni buyrughan. Buyruqqa qarighanda, bu ish Xudaning könglide muhim bolghan: — «**Kimning köngli hediye sunushni xalisa, uningdin Manga sunulidighan «kötürme hediye»ni tapshuruwélinglar... Ular Méning özliri arisida makan qilishim üçün ... Manga bir muqaddes turalghuni yasisun...**» («Mis.» 25:1-8).

Bu ish bizning chongqur oylinishimizgha erziydu. Sinay téghida Özini körsetkendek, yéqinlashqili bolmaydighan, qorqunchluq pak-muqaddeslik ichide turghan bir Xuda qandaqmu (we némishqa): «**Silerning aranglarda** (yeni Israildek gunahkar bir qowm arisida) **makanlashmaqchimen**» — deydu? Biraq ehwal heqiqeten shundaq idi.

Ular qurghan chédirning sirtqi körünüşidin we etrapidiki qorusidin qarighanda shahliq ordigha oxshighan yerliri yoq déyerlik, derweqe intayin addiy idi. Ikki yérim métr égziliktiki ap'aq libas qoruni orap turatti. Chédirning üstini öchke térisi, öchke térisining üstige déngiz yilpizi yaki délfín térisi qoyush bilen qaplighan. Biraq chédirning ichining hemmila yéride shox reng, yeni aq, kök, sösün, qizil we altun rengler körünetti. Ichidiki «muqaddes jay»da, altundin yasalghan bir chiraqqay nan tizilghan altun üstelni, altun xushbuydanni, kök, sösün, qizil yiptin we altun yip (sim)tin toqlughan «ichki perde»nimu nurlanduratti. Perde üstidimu

«Hagay»

perishte sheklidiki altun keshte tikilgen birnechche «kérub» bar idi. Bu «ichki perde»ning keyni «eng muqeddes jay» idi. Shu yerge kirishke peqet «bash kahin»ning özi ruxsetlik idi, shundaqla peqet bir yilda bir qétim ruxset qilinatti.

«Eng muqeddes jay» ichide héchqandaq tebiy yoki sún'iy yoruqluq yoq idi, emeliyette uning hajiti yoq idi. Ichide héchqandaq buttek shekil, sûret, séyma-sizma yoki butsiman nerse yoq idi. Peqet bir sanduq bar idi. Sanduq «ehde sanduqi» dep atilatti; uning ichide Xudaning Musa peyghemberge tapshurghan, tash taxtaylarga oyulghan ehde permanliri bar idi. Sanduq yaghachtin yasilip altun bilen hellengenidi. Uning üstide «kafaret texti» («rehim-shepqet texti»), yeni altun bir supa bar idi. «Kafaret texti»ning ikki teripining herbiride yaghachtin yasilip altundin hellengen, text üstige qaritilghan bir «kérub» (Xudaning jazasini yürgüzgüchi küchlük perishtisi)ning shekli bar idi. Biraq «kafaret texti»ning özi bosh turatti. Déginimizdek shu yerge héchqandaq yoruqluq kérek emes idi, chünki Xudaning Öz huzurida, «kafaret texti»ning üstide parlap turidighan tilsimat samawi bir nur körünetti. Yehudiyalar bu nurni «shékeynah shan-sherep» dep ataytti. Xelq «muqeddes chédír»ning sirtqi qorusigha kirip qurbangahning yénida öz dua-tilawetlirini qilalaydu. Dua-tilawet qilishda herdaim Özining kechürüm qilinish, gunahtin paklinish hajitini yoki rehmet-ibadet qilishqa bolghan arzusini ipadileydighan muwapiq bir qurbanliqni kahinlarning wasitisi bilen sunush kérek idi. Xuda shundaqla muqeddes chédír arqiliq Özige yéqinlishishqa bir yol achqanidi.

Ehwal Sulayman padishahning dewrigiche 573 yil shu péti dawamlashqan (Muqeddes Kitabning bezi yerliride, xelqning Xudaning ghezipi astida turghan waqti jemi 93 yil bolup, u 573 yildin chiqiriwétilise, 480 yil qalidu). Shu chaghda Israil chöl-bayawandin ötüp sersan bolghan waqtigha xéli uzun bolghanidi, ular belki Pelestinde muqim olturaqlashqan. Eslide Sulaymanning atisi Dawut peyghember Xudaning öyini chédirdin muqimraq, Yérusalémgha héytlerni tebrikleshke chiqqan köp kishiler patqudek chongraq qilip yasishimiz kérek, dégen oygha kelgenidi. U shunglashqa mushundaq bir öyni qurushqa teyyarliqlarni bashlighanidi, biraq Xuda uninggha: Oghlung Sulayman bu xizmetni qilishi kérek, dep ayan qilghanidi. Ishlar shundaq boldi. Sulayman qurghan ibadetxana belkim shu dewrde yer yüzidiki eng heywetlik bina bolsa kérek. Beziler ibadetxanini körüş üçünla Yérusalémgha uzun seper qilghan. Qurush xizmiti tügigende, Sulayman padishah öyni Xudagha resmий atap béghishlashqa xelqni yigheqanda, yuqirida neqil keltürinimizdek: —

«Xuda Özï heqiqeten yer yüzide makan qilamdu? Mana, asmanlar bilen asmanlarning asmini séni sighduralmighan yerde, men yasighan bu öy qandaqmu séning makaning bolalisun?!» dégen sözlerni éytti. («Padishahlar (1)» 8-bab)

Tewrattiki tarixiy xatiriler boyiche, uning duasi tügepla, ot asmandin chüshüp qurbangah üstidiki qurbanliqlarni köydüriwetti we Xudaning shan-sheripining nuri ademni yerge yiqitidighan derijide öyge toldi. Eslide «muqeddes chédír»da turghan tilsimat samawi «shékeynah shan-sherep» bolghan nur hazir Sulayman padishah qurghan ibadetxanining «eng muqeddes jay»ida parlaydighan boldi.

400 yildin kéyin, Ezakiyal peyghember qorqunchluq bir alamet körünüşhni kördi. U «shékeynah shan-sherep»ning xelqning gunahi tüpeylidin muqeddes ibadetxanidin chiqip shimal terepke ketkenlikini kördi. Bu alamettin uzun ötmeyla Babil padshahi Néboqadnesar shimaldin kélip Yérusalém shehirini, jümlidin muqeddes ibadetxanini pütünley weyran qildi. Xuda Öz xelqige butperesliki, wapasizliqi we étiqadsizliqi üçün ulargha bolghan ghezipini

«Hagay»

körsetmekte idi. Yuqirida éytqnimizdek ular 70 yil Babil impériyesige sürgün boldi. Andin kéyin «kirish söz»de teswirlengen ishlar yüz berdi: Pars impérotori Qoresh impériyesidiki herqandaq sürgün bolghanlarga öz wetinige qaytishqa ruxset berdi, shuningdek Sulayman qurghan muqeddes ibadetxanini qayta qurushni buyrup, öz impériyesi üçün shu yerde dua qilinsun dep telep qildi («Ezra», 1:1-3-ayetni körüng).

Biz hazir Hagay peyghemberning qayta qurulghan ibadetxana toghruluq bésharetlirige ötimiz: —

Awwal 1-bab, 8-ayet: —«**Taghqa chiqip, yaghachni élip kélinglar, öyni sélinglar; shundaq qilib Men uningdin kursen bolimen, shan-sherepke érishimen» — deydu Perwerdigar.**».

Bu addiy bir buyruq, chüshinishlik bir wedidur. Biraq Xuda néme yolda ibadetxanida özige «**shan-sherepke érishidu?**». Tékestte xatirilengende, ibadetxanining eslidiki heywisini körgen bezi bowaylar hazir qolidiki cheklik matiryallargha qarap, peqet ishni dawamlashturghusi kelmigen. Hazirqi yérim qurulghan tamlar Sulaymanning qurghini bilen sélishturghuchiliki yoq; ularning qolida Sulayman teyyarlighinichilik altun-kümüş yaki hetta mismu nahayiti az idi. Shu peyette, Hagay arqiliq ulugh bésharet keldi: — (awwal 2-bab, 7-ayet): —

«Men barliq ellerni tewritimen; netijide ellerning serxil etiwar nersiliri élip kélinidu. Men mushu öyni shan-sherepke toldurimen.»

Andin 2-bab, 9-ayet: —

**«Bu öyning kéyinki shan-sheripi eslidikidin zor bolidu,...
we Men mushu yerde aman-xatirjemlik ata qilimen.»**

Halbuki, bu öyni qurup chiqqanda Xudaning «shékeynah shan-sherep»ining qaytip kélishi toghruluq héch xatire yoqtur. Asmandin héch ot chüshmidi, öy aldinqi qétim bolghandek héch is-tüetke toshmidi. Yehudiylarning kéyinki tarixliridimu «shékeynah shan-sherep»ning qayta kelmigenliki ochuq bayan qilinidu.

Uningdin kéyinki 500 yil mezgilde, Israil Pars impériyesige béqinishtin Grék impériyesige béqinishqa ötüp, yene Rim impériyesige béqinishqimu ötti. Rim impériyesi Hérod isimlik Édomluq bir kishini Israil üstige «padishah» bolushqa békitti. Emeliyette u padishah emes, belki Rimning bir qorchiqi idi; biraq u amalning bariche Yehudiy xelqini özige qayil qilmaqchi idi. Buning mumkinchiligi yoq déyerlik idi, chünki birinchidin u Yehudiy emes idi; uning üstige u Édomluq idi; Édomluqlar dewrdin-dewrgiche Yehudiy xelqi bilen düshmenlishop kelgen. Shundaqtimu u puqralarning qollishigha érishish üçün Zerubbabel qayta qurghan ibadexanini özi kéngeytip qayta qurushni qarar qildi. U shundaq qildi. Buninggha 46 yil ketti («Yuh.» 2:20ni körüng). Pütün yéngi ibadetxana 300 métr uzunluqta töt chasiliq bolup, ichide ichki, ottura, tashqi üç qorusi bar idi. Sirtqi tam 20 métr égzilikte bolup, uning üstide munarlar bar idi. «Rabbiylar» (Yehudiy «imam»lar)ning déyishiche, pütün imaret 210 ming kishini patquzalaytti. Ichki qorida bir-birige tutash bolghan «muqeddes jay» we «eng muqeddes jay» sirtqi hoylisining témidin belkim yene 30 métr égzilikte turatti. Hemme jayning ichi-téshining köp yerliri mermer bilen qaplanghan yaki altun bilen hellengenidi. Pütün ibadetxana Yérusalémning Zion téghi üstige jaylashqanidi. Shu dewrgiche, shübhisizki, u yer yüzide qurulghan binalar arisida eng heywetlik imaret idi. Shunga: **«Bu öyning kéyinki shan-sheripi eslidikidin zor boldi»** dése bolamdu? Qiziq yéri shuki, «rabbiylar» birla awaz bilen bergen jawab: «Yaq!» idi.

«Hagay»

Chünki Xudaning Öz huzurini körsetken «shékeynah shan-sherep»i qaytmighanidi. Yene 40 yildin kéyin (miladiyedin kéyinki 70-yili) bu heywetlik ibadetxanimu Rim impériyesi teripidin weyran qiliwétildi. Eger Hagay peyghemberning béshariti heqiqiy emelge ashurulghan bolsa, Hérod padishah ibadetxanini qayta qurghinidin ibadetxana weyran bolghuche bolghan mushu ariliqta Hagayning shu béshariti qandaq emelge ashurulghandu? Buninggha Injil bizge éniq bir jawab béridu. Xudaning «shékeynah shan-sherep»i derweqe muqeddes ibadetxanigha qaytip kelgenidi. Biraq u parqirap turidighan tilsimat samawi bir nurning sheklide emes, belki bir shexsning sheklide — Reb Eysa Mesihning Özi idi.

Eysa Mesih xizmitini ashkara élip bérishqa bashlighanda, töwendiki weqe yüz bergen: —
(Injil, «Yuh.» 2:13-22-ayet)

«Yehudiylarning ötüp kétish héytigha yéqin qalghanda, Eysa Yérusalémgha bardi. U ibadetxana hoylilirida kala, qoy we kepter-paxtek satquchilarni hem u yerde olturghan pul tégishkúchilerni kórdi. U tanidin qamcha yasap, ularning hemmisini qoy-kaliliri bilen qoshup ibadetxanidin heydep chiqardi. Pul tégishkúchilerning pullirini chéchip, shirelirini örúwetti we paxtek-kepter satquchilargha:

— Bu nersilerni bu yerdin élip kétish! Atamning öyini soda-sétiq öyi qilishiwalma! — dédi. Buni körgen muxlisiliri Zeburda mundaq pütülginini ésigé élishti:

«Séning muqeddes öyüngge bolghan otluq muhebbitim özümni chulghuwaldi!».

Shuning bilen Yehudiylar u ishlargha inkas bildürüp uningdin:

— Bundaq ishlarni qilghanikensen, qéni, bizge néme möjizilik alametni körsitip bérisen?! — dep soridi.

Eysa ulargha jawab bérir:— Ushbu ibadetxanini chuwuwetsenglar, Men üç kün ichide uni yéngiwashtin qurup chiqimen, — dédi.

Shuning bilen bu Yehudiylar yene Uninggha:

— Bu ibadetxanini yasawatqili hazirghiche qiriq alte yil ketken tursa, sen uni qandaqsige üç kündila qurup chiqalaysen?! — dédi.

Halbuki, Uning «ibadetxana» déginini Uning Öz ténini körsetkenidi. Shunga, U ölüm din tirilgendin kéyin, muxlisiliri Uning bu déginini ésigé aldi we shundaqla muqeddes yazmildiki bu heqtiki bésharetke hemde Eysaning éytqan sözige ishendi».

Mesihning xelq aldidiki xizmitining axirida U oxshash ishni qildi: —

(biz Mattaning bu weqeler toghruluq bayanidin neqil keltürümiz — «Mat.» 21:12-16)

— «Emdi Eysa ibadetxana hoylilirigha kirip, u yerde élim-sétim qiliwatqanlarning hemmisini heydep chiqardi. Pul tégishidighanlarning shirelirini we paxtek-kepter satquchilarning orundqlirini örüp, ulargha:—

Muqeddes yazmilarda Xudaning: «Méning öyüm dua-tilawetxana dep atilidu» dégen sözi pütülgén; lékin siler uni bulangchilarning uwisigha aylanduruwapsiler! — dédi.

Ibadetxana hoylilirida bolghanda qarighu we tokurlar Uning aldigha keldi, U ularni saqaytti. Lékin bash kahinlar bilen Tewrat ustazliri Uning yaratqan möjizilirini körüp we balilarning ibadetxanida: «Dawutning Oghligha hosanna-teshekkürler bolghay!» («i Reb, hazir Sen qutquziwatisen!») dep towlighinini anglap ghezeplendi.

Ular Uninggha: — Bu balilarning néme dewatqanliqini anglawatamsen? — dep soridi.

U ulargha: — Anglawatimen! Siler muqeddes yazmildin shuni oqup baqmighanki, «Özüngge kichik balilar we bowaqlarning tilliridin medhiye sözlirini mukemmel qilding» dégenni oqup baqmighanmusiler? — dédi».

«Hagay»

Mushu künden boshlap, shan-shereplik axirqi bir heptide, Mesih Eysa herkünı muqeddes ibadetxanını igilep, ibadetxanınıning ichını Özınıng ajayıb telımlrı bılın toshquzup, késel-bımarlar üçhün möjızılernı yarıtıp turdı. Bu ishlar Injıl «Mat.» 21-23-babta, «Mar.» 11-12-babta, «Luqa» 19-21-babta xatırılengen. Xudanıng «shékeynah shan-sherepı»ı heqıqeten muqeddes ibadetxanıgha qayıtıp kelgenıdı — bıraq hakımlar we kahınlar unı étırap qılmıdı. Peqet rosul Matta bızge uqturghandek kichık balılar unı tonup yettı. «**İbadetxanıng káyınkı shan-sherıpı berheq eslıdıkıdın zor boldı**» — chünkı özıdın (ıbadetxanıdın) ulugh bır zat, yenı del Xudanıng «Kaladı» shu yerge yétıp kelgenıdı. Shu heptınıng axırıda del shu hakımlar unı qolgha élıp kréstke mıxlıdı, del «teshnayımıız bar bolghan Xudanıng shékeynah shan-sherıpı»nı chetke qaqtı. Lékın ishlar bunıng bılın tügıgını yoq; chünkı bu ishlarınıng hemmısı Xudanıng Mesih Eysanı dunyanıng barlıq gunahlırını yuyıdıghan qurbanlıq qılıshtıkı mukemmel pilanı we meqsıtı bılın bolghan.

Bashqa bır sorunda Eysa Mesih mundaq dédı: («Mat.» 12:5-6)

«**Sıler Tewrattın shunı oqup baqmıghansılerkı, ibadetxanıda ishleydıghan kahınlar shabat künlrı (aram élısh künlrı) ishlep shabat tertıpını buzsımu, gunahqa buyrulmaydu. Bıraq men shunı sılerge éytıp qoyaykı, bu yerde ibadetxanıdınmu ulugh bırsı bar**».

U derweqe ibadetxanıdınmu ulugh — chünkı Injıl bızge ögetkendek —

«**Hemmıdın burun «Kalam» bar ıdı; Kalam Xuda bılın bılle ıdı hem Kalam Xuda ıdı. U hemmıdın burun Xuda bılın bılle ıdı. U arqılıq barlıq mewjudatlar yarıtıldı we barlıq yarıtılghanlarınıng héchbırı Unıngsız yarıtılghan emes... «Kalam» insan boldı hem arımızda (grék tilıda, chédır tıkkendek) makanlashtı; we bıız Unıng shan-sherıpıge qarıduq — u shan-sherep bolsa, Atınıng yénıdın kelgen, méhır-shepqet we heqıqetke tolghan bırdınbır yéghane Oghlıningıdır**» («Yuhanna» 1-babtıın).

Özi Xuda bolghan «Kalam»ning yalqunluq shan-sherıpı «chédır bolghan» bır insan ténıge chömkıdı — del Xuda éytqandek: «**xelq arısıda makanlıshıshım üçhün Manga bır muqeddes makan-chédır yasalsun...**». Xuda insanlar bılın bılle bolushnı xalaydu; gerche hemmımız Adem’atımızdın boshlap gunahkar bolup yashıghan bolsaqmu, bu unıng özgermes meqsıtı bolup kelgenıdı. U eslı insanıyetnı Özi bılın bolıdıghan dostluq we ortaqlıshısh üçhün yarattı. Mesıhning kréstke mıxılınısh qurbanlıqı arqılıq bu dostluq we munasıwetnı eslıge keltürgılı bolıdu — munasıwet hetta Adem’atımıız tonup yetmıgen ulugh bır derıjıde bolıdu. Dawut padıshahning oghlı Sulayman muqeddes ibadetxanıni qurghandek, Dawut padıshahning téxımu ulugh oghlı Mesih Eysa ölüp tırılğendın káyın, téxımu ulugh muqeddes ibadetxanıni qurushqa boshlıdı. Bız yuqırıda neqıl keltürgendek: —

«**Ushbu ibadetxanıni chuwuwetsenglar, Men üç kün ıchıde unı yéngıwashtın qurup chıqımen, — dédı.**

Shunıng bılın bu Yehudıylar yene Uninggha:

— **Bu İbadetxanıni yasawatqılı hazırghıche qırıq alte yıl bolghan tursa, sen unı qandaqsıge üç kúndıla qurup chıqalaysen?! — dédı. Halbukı, Uning «ıbadetxana» dégını Uning Öz ténını kórsetkenıdı**».

«**İbadetxana bolghan öz ténı**»ning quruluşı U ölüp üçınchı kúnde yéngı ténınıng tırılıshı bılın qayıtıdın boshlanghan. Bıraq téxımu ajayıb yéri shukı, Uninggha ishengen, Xudanıng Muqeddes Rohını qobul qılghanlarınıng herbırı Muqeddes Rohning wasıtısı bılın shu tenge tewe, yer yüzıde turghan bır ezası qılınıdu.

«Hagay»

«Shunga shuningdin boshlab siler musapirlar, yaqa yurttikiler emes, belki muqaddes bendilerga wetendash bolisiler, Xudaning öyidikiliridin bolisiler; siler rosullar we peyghemberler bolghan ulning üstige qurulmaqtisiler; binaning «burjek téshi» bolsa Eysa Mesih Özidur; Uningda pütkül bina puxta jipsilashturulup, Rebde muqaddes bir ibadetxana bolushqa ösüp barmaqta. Silermu qoshulup Uningda Xudaning bir turalghusi bolushqa Rohta birlishtürülüp qurulmaqtisiler»

(Injil, «Ef.» 2-babtin).

Mana Xudaning ebedil'ebed özgermes meqsiti — bir muqaddes ibadetxana — rext, xish, tash, hetta mermer yaki altundin yasalghan emes, belki Özini söygen «hayat tashlar» bolghan kishilerdin yasalghan bir ibadetxanida makanlishishtin ibarettur. U Rohi arqiliq ularning roh-qelbide turidu, ular del Uning xalighan «hayat ibadetxana»sidur.

Injil, «1Pét.» 2:5: —«**Siler özünglarmu tirik tashlar süpitide bir rohiy ibadetxana qilinushqa, Xudani xursen qilidighan rohiy qurbanliqlarni sunidighan muqaddes kahin qataridikiler bolushqa quruluwatisiler**».

Mana bu Xudaning ezeldin bar bolghan meqsiti. Hagay peyghember bésharet bergen ibadetxana shu meqsetning emelge ashurulushining aldinqi teyyarliqi, shundaqla nezirimizni Xudaning nishanliri üstige merkezleshtürüshimiz üçün birxil «bésharetlik süret»tur. Bu meqsetni algha sürüş üçün Hagay we Xudaning sözige itaet qilghan shu dewrdikilerga minnetdarmiz.

2-bab, 7-ayettiki «**Men barliq ellerni tewritimen; netijide ellerning serxil etiwar nersiliri élip kélidin. Men mushu öyni shan-sherepke toldurimen**» dégen sözlerning toluq menisi we shereplik peqet Mesih Eysa dunyagha qaytip kelgende körüliidu.

«Xudaning awazi» we «peyghemberning sözliri» üstide (1:12)

Hagay kitabida özining xelqlerge bésharet bergenliki teswirinidighan töwendikidek muhim bir mezmunnı bayan qilidu. Xelq awwal Xudaning awazigha, andin uning sözlige qulaq salidu (we itaet qilidu): —

«**Shuning bilen Shéaltielning oghli Zerubbabel, Yehozadakning oghli bash kahin Yeshua we xelqning qaldisining hemmisi Perwerdigar Xudasining awazigha, shuningdek Perwerdigar Xudasining Hagay peyghemberni ewetishi bilen, uning sözlige qulaq saldi; xelq Perwerdigar aldida qorqti**».

Birinchiside körsitilgini «**Perwerdigar Xudasining awazi**», ikkinchiside körsitilgini «**Hagay peyghemberning sözliri**» idi. Bu ayet bizge heqiqet bilen xataliqni perq étishke yadrem béridighan bir achquchni teminligen oxshaydu. Melum bir peyghember yaki Xudaning xewirini toghra yetküzidighan heqiqiy telim bergüchi Xudaning sözini qilghanda, uni anglighuchi kishilerning roh-qelbidimu öz heqiqitini testiqlawatqan «Xudaning awazi» anglinip turidu. Bu awazni qulaq bilen anglighili bolmaydu, u belki heqiqetni bildüridighan, tonutup yetküzidighan birxil jimjit ichki awazdin ibaret. Awaz ademning wijdanidek sözleydu; biz wijdanning özini «Xudaning awazi» désekmu bolidu. Shunga birsi telim bergende yaki bésharet bergende uning dégenlirini testiqlaydighan Xudaning ichimizde söz qilidighan awaznimu izdep anglishimiz kérek. Bu testiqlash bolmisa, shu kishining sözliri herqanche

«Hagay»

heywetlik yoki pasahetlik bolsimu, sözligüchining élip kelgini Xudaning sözi bolmaydu. Herbir telim bergüchi bezi ehwal astida Xudaning sözlirini öz söz-pikriliri bilen arilashturup éytidu, elwette; qandaqla bolmisen biz Xudaning Özidin néme kelgenlikini testiqlishini kütüshimizgha toghra kélidu; chünki Xudaning söz-kalami Özige nahayiti qimmatliktur. Bu nuqta töwendiki ayetlerde ispatlinidu: —

(1:13-14)

«Andin Perwerdigarning elchisi Hagay Perwerdigarning xewirini xelqge yetküzüp:—

«Men siler bilen billidurmen» — deydu Perwerdigar, — dédi.

We Perwerdigar Shéaltielning oghli, Yehudaning waliyisi Zerubbabelning rohini, shundaqla Yehozadakning oghli, bash kahin Yeshuaning rohini hem xelqning barliq qaldisining rohini qozghidi; ular samawi qoshunlarning Serdari bolghan Perwerdigar Xudasining öyige kélip ishlidi».

Xelq Xudaning Hagayning sözlirini testiqlawatqanliqini öz rohlirigha salghanliqini bilip yetti, shunga tapshurulghan wezipini ada qilishqa qozghaldi. Hagay ular qiyinchiliqqa uchrighinining sewebini silerning ishenchsizlikinglar, Xudaning xizmitini birinchi orungha qoymighinilardin, dep bayan qilghanidi. Bu xelqge nisbeten, birinchidin, qiyinchiliqning shu sewebtin bolghanliqi («tasadiyiliqtin» emes) toghruluq ular köreleydighan héchqandaq ispat yoq idi; ikkinchidin, özlirining öy sélish ishlirini we déhqanchiliq ishlirini tashlap qoyup, ibadetxana qurulusini bashlisa, ehwallirining yaxshilidighanliqi yaki yaxshilanmaydighanliqi toghruluq ular köreleydighan héch ispat yoq idi. Emeliyette bolsa, üç ayghiche héchqandaq ispat bolmaytti. Biraq ular Xudaning awazini könglide anglighan; bu ular üçün kupaye idi. Xuda emdi ularning iman-ishenchini körüp, uni testiqlap, xursen boldi.

Xelqning iman-ishenchining sinilishi

Hagayning 29-Awghustta bergen birinchi bésharitidin kéyin, xelq qurulusni bashlighuche 23 kün ötüp ketti. Bu kéchiktürüsh belkim méwe hosulining qalduqini élish üçün bolghan bolsa kérek. Emdilikte u yaxshi hosul bermigen, belki hosuli yoq déyerlik bolghan bolushi mumkin (2:16-17-ayetler). Ular ishleshke kirishken bir aydin kéyin, yeni «kepe tikish» héytining axirqi künide, Hagaygha ularni righbetlendürüşke yene bir söz chüshti. Bu bésharet munu dadil gepni ichige aldi: —

««Kümüş Méningki, altun Méningki» — deydu samawi qoshunlarning Serdari bolghan Perwerdigar».

Andin texminen ikki aydin kéyin, 18-Dékabr Hagay yene bir sözni ulargha éytti. Biz bu yerde toluq neqil keltürimiz: — (2:10-19din)

«Darius padishahning ikkinchi yili, toqquzinchi aying yigirme tötinchi künü, Perwerdigarning sözi Hagay peyghember arqiliq kélip mundaq déyildi: —

«Samawi qoshunlarning Serdari bolghan Perwerdigar mundaq deydu: —Kahinlargha söz qilip ulardin Tewrat-qanuni toghruluq: —

Birsi tonining étikide «Xudagha atalghan gösh»ni kötürüp kétiwatqinida, uning étiki nangha, umachqa, sharabqa, zeytun maygha yaki herqandaq ash-ozuqqa mundaqla tégip ketse, undaqta u nersiler «Xudagha atalghan» bolamdu?» — dep sorighin».

Kahinlar jawaben: «Yaq» — dédi.

«Hagay»

We Hagay: «Birsi jesetke tégip «napak» bolghan bolsa, u bu ash-ozuqning qaysibirige tegse, undaqa ash-ozuq napak bolamdu?» — dep soridi.

Kahinlar jawaben: «U napak bolidu» — dédi.

Andin Hagay jawaben mundaq dédi: —«Perwerdigar: «Emdi bu xelq, bu «yat el» Méning aldimdimu shundaqtur, ularning qollirida ishlengenlirining hemmisimu shundaqtur, shuningdek ularning shu yerde Manga herbir sunghanlirimu napaktur» — deydu» (2:10-14).

Izhatlirimizda biz Musa peyghemberge chüshürülgen qanun boyiche, kishilerni «pak» yaki «napak» qilidighan bezi ishlar üstide toxtalduq. Emdi peyghember mushu yerde bu toghruluq néme telim bériwatidu? Néme ish arqiliq xelq «napak» boldi?

Déginimizdek xelq ishqa kirishkenidi. Xuda buningdin xursen bolup: «**Méning Rohim aranglarda bolup keldi**» — dédi. Biraq bezi kishilerning kallisida: «Muqeddes ibadetxanini qursaq, «Xudagha yadrem qilghan bolimiz», «Xudagha iltipat qilghan bolimiz»» dégendek éghir bir xata uqum bar idi. Ibadetxana pak-muqeddes bir bina emesmu? Uni qurup chiqish nahayiti «sawabliq ish» emesmu, ularni Xuda aldida «sawab»qa érishtüridighan, bizni «pak-muqeddes qilidighan» («Xudagha ataydighan») ish emesmu?

Peyghemberning telimi ademni bulghaydighan bu xataliqni ulardin xaliy qilish üçündür. Ishning méghiz-mahiyiti del bu kishilerning oyining eksiche idi. Ibadetxanining pak-muqeddesliki uni qurghuchilargha ularning ibadetxanigha «téghish»i arqiliq ötken emes. Pak-muqeddeslik «yuqturulidighan» bir nerse emes. Biraq napakliq we buzuqluq eksiche del shundaq. Ular 70 yil sürgün boldi. Ular özlirini sürgün qildurghan tekebburluq we ishenchsizlik gunahidin paklanduruldimu, uningdin xaliy boldimu? Derweqe ular on besh yildin kéyin «qayta quruluş» ishini bashlighan. Bu yaxshi ish, elwette. Biraq ular némishqa on besh yil ishenchsizlik ichide turidu? Ular bu ishenmeslikning éghirliqini tonup yetkenmu? Ular Xudaning bu ishta ularni kechürüm qilip, téghishlik bolghan téximü éghir jazani chüshürmey, ulargha rehim-shepqtini körsitidighanliqini bilip yetkenmu? U yene ularning ibadetxanigha teyyarlighan yaghachni öz öylirini bézeshke ishletkenlikini tilgha almighan. «Iltipat qilghuchi» ular emes, belki Xudatur. Ular uning aldida hetta bir «yat el»dek idi. Ular öz Xudasi aldida heqiqiy napak ehwalini tonup yetmise, undaqa ular del quruwatqan muqeddes öy, shu yerde qilmaqchi bolghan qurbanliqlar, shuningdek alte hepte ilgiri yerge chachqan uruqmu ishenchsizliki, tekebburluqi arqiliq bulghanghan bolidu. «**Öz gunahlirini yoshurghan kishi ronaq tapmas; biraq ularni tonup iqrar qilip, ulardin waz kechken kishi rehim-shepqetke érisher**» («Pend.» 28:13).

Xuda ulargha yéngi bir bashlinish pursitini bermekchi we buninggha ispat teminlimekchi. Ulagha bu ish üstide chongqur oylinish dewet qilindi: —

(2:15-17)

«— Emdi hazir köngül qoyup oylininglar — bügündin bashlap, mushu waqittin tartip körünglar — taki Perwerdigarning ibadetxanisidiki tash üstige yene bir tal tash qoyulghuche, shuningdin ilgiriki künlerde, birsi «yigirme küre»lik bir döwe ashliqni alghili kelgende, mana peqet on kürila chiqti; birsi sharab küpidin ellik komzek alghili kelse, mana peqet yigirme komzek chiqti. Men qolliringlar bilen ishligen barliq ishliringlarda silerni judun, hal we möldür apetliri bilen urup keldim; biraq siler yéningha qaytmidinglar».

Xelq bu künni éside tutushi kérek we shu kündin bashlap Xudaning ularning ziraetliri üstige chüshüridighan berikitini bayqishi kérek. 9-ayning 24-küni (18-dékabr)giche ularning

«Hagay»

ishlirida roshen özgirish bolmide. Ularning tealluqatlririda, qilghan ishlirida héch beriket bolmide. Halbuki, xelq ibadetxanini qurushtin qol üzmei, sadiqliq bilen ishliwerdi. Hazir Xuda ulargha «yéngi bashlinish» béridu; biraq bilip yétishi kérekki, beriket ularning «sawabliq ishlar»i arqiliq emes, belki Uning méhri-shepqiti bilen bolghanidi.

Shunga Xudaning sözi dawamlashidu: —

(2:18-19)

«Emdi ötünimenki, köngül qoyup oylininglar — bu kün, yeni toqquzinchi ayning yigirme tötinchi künidin bashlap, mushu waqittin tartip, — yeni Perwerdigarning ibadetxanisining qayta quruluşini bashlghan künidin kéyinki ishlargha köngül qoyup oylininglar; danlar ambargha yigildimu? Üzüml talliri, enjür, anar hem zeytun derexliri héch méwe bermide. Biraq Men bu kündin bashlap silerni beriketleymen».

Ularning (Séntebr we Öktebrdiki) méwe hosuli yoqqa chiqqan bolsimu, ular alte hepte ilgiriki chachqan uruqlardin mol hosul chiqidu; bu bolsa köp beriketning bashlinishi bolidu.

Bu bésharettin uzun ötmey, intayin heyran qalarliq ish yüz berdi. Weqe «Ezra», 4-6-babta xatirilengen, bolupmu 6-bab, 8-12-ayetni körüng. Eslide 15 yil ilgiri, Israilning etrapidiki nurghun xelqler ularning Xudaning öyini qaytidin qurushigha qarshi chiqip, Pars impératori Atarkserksisqa töhmet qilidighan bir shikayet xétini yollighanidi. Atarkserksis mushu xetke ishinip, xizmetni toxtitish kérek dégen bir yarliqni chüshürgenidi. Emdi hazir ishni qaytidin bashlighandin kéyin, del mushu etrapitiki el-yurtlar yene: «Yehudiylar permanlirigha boysunmay, bu ibadetxanini qayta qurmaqta, ularni jazalashliri kérek» dégendek erz-shikayetlerni yézip yéngi impérator Dariusqa yollidi. Xan bolsa bu erz-shikayetlerni yüzeki bir terep qilmide, belki ibadetxanigha dair barliq memuriy xatirinamilerni tepsiliy tekshürüşni buyrudi. Ordidin birnechche yüz kilométr yiraqliqta bolghan bir jaydin, impérator Qoreshning esli yarliqining bir köchürmisi tépildi. Bu yarliqta derweqe ibadetxanini qayta qurush zörür déyilgenidi. U «Médiyaliqlar we Parsliqlarning belgilimisi» bolup, qaide-yosun boyiche uni héch özgeritkili bolmaytti. Shunga Darius derhal bu xizmetke qarshi chiqqanlarga:

«Siler u yerdin néri kétinglar! Xudaning öyining quruluşi bilen karinglar bolmisun! Yehudiylarning bash waliysi bilen Yehudiylarning aqsaqallirining Xudaning bu öyini eslidiki ornigha sélishigha yol qoyunglar.... Padishahliq xezinisige tapshurulghan baj kirimidin siler kéchiktürmey shu ademlerge toluq xirajet ajritip béringlar, quruluş héch toxtap qalmisun... Xudagha köydürme qurbanliq sunushqa, meyli torpaq bolsun, qochqar yaki qozilar bolsimu, shular bérisun... Kahinlarning belgiligini boyiche bughday, tuz, sharab yaki zeytun maylar bolsun shularning birimu kem qilinmay, her küni temin étip turulsun!» («Ezra» 6:1-12, qisqartip élinde) dégen bir yarliqni chüshürdi! Hagaygha ikki ay ilgiriki chüshken yuqiriqi bésharet buning bilen toluq delillendi: ««Kümüş Méningki, altun Méningki» — deydu samawi qoshunlarning Serdari bolghan Perwerdigar».

Xelq righbetlendirülüp, rohiy medetke ériship, xizmet dawamlashturldi; töt yérim yildin kéyin, yeni Darius impératorning altinchi yilida ibadetxana püttürüldi («Ezra, 6-babni körüng).

Axirida Zerubbabelge bérilgen söz toghruluq

«Hagay»

(2:20-21)

«Perwerdigarning sözi shu ayning yigirme tötinchi küni Hagaygha ikkinchi qétim kélip mundaq déyildi: —

- Yehudagha waliy bolghan Zerubbabelge söz qilip mundaq dégin: —
- «Men asmanlarni, zéminni tewritishke temshiliwatimen».

Bu yerde we 6-ayette déyilgen «tewritish» axirqi zamandiki weqelerni körsitidu. Tewrat, «Yeshaya» 13-babta oxshash ishlar teswirlinidu. Shu künide barliq nerse-shey'iler tewritilidu, tewrinip yoqilidu; peqet Xudaning tewretkili bolmaydighan tewrenmes padishahliqigha tewe bolghan ish-shey'ilerla tewrenmey, qalidu («Ibr.» 12:25-28).

(2:22)

«Padishahliqlarning textini öwürétimen, ellerning padishahliqlirining küchini yoqitimen; jeng harwiliri hem uning üstide olturghanlarni öwürétimen; atlar we atliq eskerler, ularning herbiri öz qérindishining qilichi bilen mollaq atquzulidu».

Mushu yerde biz köp padishahliqlarni bayqaymiz, lékin olturidighan birla text bar. Ishimizki, bu «text» dejjalningki, u köp padishahliqlarni bashquridu, axir béríp Mesihning qaytip kélishi bilen weyran bolidu.

(2:23)

«Shu künide — deydu samawi qoshunlarning Serdari bolghan Perwerdigar —

Men séni, yeni Shéaltielning oghli Zerubbabelni alimen, — deydu Perwerdigar — andin séni xuddi möhürlük özükümdék qilimen; chünki Men séni talliwaldim, — deydu samawi qoshunlarning Serdari bolghan Perwerdigar».

«Shu künide» — bu axirqi zamanda; bésharet Zerubbabelning tirilishini körsitidu. Padishah özining möhürlük özükidin ayrilsa bolmighindek, Zerubbabel Xudagha intayin yéqin bolidu, shuningdek Xuda Öz padishahliqida uni alahide ishlitidu.

Eysa Mesih Dawutning ewladi bolghan Zerubbabelning ewladidur. Zerubbabel köp jehetlerde bizge Mesih Eysaning birxil siymasini mujessemleshturidu; u Xudaning yéqini bolup, Uning xelqige bash bolup, Xudaning muqeddes ibadetxanisining ul salghuchisi hem püttürgüchisidir. Hazir hemmimiz Zerubbabel qurghan ibadetxanining bir qismi emes, belki Reb Eysa Mesih quruwatqan, eng ulugh ibadetxanining bir qismi bolush pursitige muyesser bolduq! Qiyamet künide qedirlik oqurmenlirimizning herbiri bu ebediy ibadetxanida tépilsun!

Amin!

Tewrat 38-qisim

Zekeriya

(Zekeriya peyghemberning kitabi)

Sherhler

Kirish söz

Zekeriya peyghember öz kitabida özi toghruluq anche köp toxtalmaydu. Uning nesebnamisidin bowisining «Iddo» ikenlikini bilimiz; «Neh.» 12:16diki kahinlar tizimlikide körsitilgen Zekeriya «Iddoning oggli Zekeriya» bolushi mumkin idi.

Pars impérotori Qoresh Babil impériyesini aghdurghanda, u Yehudiylardin Pelestinge qaytimiz dégüchilerning hemmisige ruxset berdi; halbuki, Yehudiylarning köpinchisi alliqachan özlirini Babilliqqlarning qulluqidin hör qilip, Babilda rahet turmush kechüriwatqan bolup, qaytqusi yoq idi; peqetla Xudaning jür'etlik we ixlasmen bir «qaldi»si qaytip, Pelestinde japaliq hayatni kechürüp, turmushini qaytidin bashlidi («Yesh.» 10:20-22ni körüng).

Ular qaytqanda etrapidiki xelqlerning qarshiliqigha qarimay baturluq bilen muqeddes ibadetxanini qaytidin qurushni bashlidi; emma ular bu qurulusni püttürüp bolmastinla, tézla bel qoyuwétip özlirining öylirini yasashni birinchi orungha qoydi; hetta ibadetxanigha béghishlanghan eshyalarning bezilirini öz öylirige ishlitishke bashlidi. Hagay peyghember ulargha ibadetxanini birinchi orungha qoyushunglar kérek, shundaq qilsanglar yolunglar ongushluq bolidu, dep bésharet berdi. Bu bésharetler «Hagay» dégen kitabta xatirilengen. Zekeriyamu shu waqitta ulargha oxshash mezmunda bésharet berdi («Ezra» 5:1). Shuning bilen bir waqitta, Xuda uninggha yene keng dairide bésharetlerni bérip, «qaldi»larning könglige: — birinchidin, Xudaning shu zamandiki dunyadiki ish-weqelerni qandaq idare qilidighanliq; ikkinchidin, Xudaning yéqin kelgüside we yiraq kelgüside, hetta axirqi zamanlarchiche Israil üçün néme qilmaqchi bolghanliqini ayan qilidu. «Qaldi»largha nisbeten rahet turmushni tashlap, Xudaning ibadetxanisini qurush xizmitige kirishish ular üçün intayin yaxshi bashlinish idi. Xudagha tayanmasliqtin ibaret bu ishning xetiri astida turuwatqan ulargha nisbeten (1:3ni körüng), Zekeriyaning bésharetliri ularni Xudagha tayinishqa, shundaqla ularni öz-özige tayinishtin chongqur we toluq towa qilishqa righbetlendüridu. Axirqi zamandiki ishlar toghruluq bésharetler Xudaning Mesihni padishah hem «padichi» süpitide ewetidighanliq bilen bashlinidu (Tewrat-Injil boyiche, «axirqi zamanlar» Mesihning birinchi qétimqi dunyagha kélishi bilen bashlinidu). Emma bésharetler boyiche, Israillar Mesihni ret qilidu. Zamanning eng axirida Israillar bu ishtin towa qilip, Mesihni étirap qilidu; shundaqla, Mesih Israilni düshmenliridin qutquzup, Öz padishahliqini yer yüzide berpa qilidu.

Mana bu Zekeriya peyghemberning öz kitabida xatiriligen ulugh témilardur. Axirida yene bir ishni tekitleymizki, Zekeriya Tewrat dewridiki eng közge körüngen peyghemberlerdin biri idi; uninggha tapshurulghan bésharetlerde «ilgiriki peyghemberler»ning sözliri uninggha tapshurulghan bésharetler bilen ajayib birleshtürülüp yekünlinidu (1:4-6). Uning bésharetliride Tewrattiki bashqa tékistlerdin neqil keltürülgen birnechche yüz yerler bardur.

«Zekeriya»

«Zekeriya» dégen sözning menisi «Perwerdigar esleydu» yaki «Perwerdigar ésigе keltüridu» dégenlik bolup, bu isim uning «ilgiriki peyghemberlarning sözlirini eslitish xizmiti»ge tolimu mas kelgen. Oqurmenler Tewratni ögengenséri «Zekeriya»ning mushu ajayib alahidilikini bayqaydu. Bundaq pewquladdiylik némishqa bolidu? Buning sewebi Zekeriyaning yash waqtidin tartipla öz oy-pikrini Israillargha tapshurulghan barliq muqeddes yazmilar bilen sugharghanliqida dep ishinimiz. Shundaq bolghachqa, Zekeriya Muqeddes Rohning ishlitishige hazir bolup, Tewrat dewrining axirlirida Tewrat peyghemberlirining bésharetliri we ularning tüp témilirining ajayib «birleshtürülüşini»ni ada qilishqa toluq teyyarlanghan qoral bolghanidi. Bu «birleshtürülüş» nuqtisidin qarighanda, «Zekeriya» dégen kitab pütkül Muqeddes Kitabning (Tewrat-Injilning) axirqi qismi bolghan, yeni barliq kitablarning hemmisini bir-birige baghligghan «Wehiy» dégen kitabqa oxshash rolda bolalaydu (Tewratqa nisbeten).

Mezkur kitapta «ilgiriki peyghemberler»ning bésharetlirige baghlanghan jaylar xélila köp salmaqni igiligeckhe, shundaqla bundaq baghlinish yerlirini bayqash Tewratni tunji oqughanlarga nisbeten birqeder qiyin bolghachqa, mushu baghlinishlarni éniq körsitish üçün «qoshumche söz»imizde oqurmenlerge uzunraq chüshendürüşni sunduq. Terjime jeryanida hem «qoshumche söz»imizni yazghinimizda Yehudiy Mesihiy ulugh alim Dawut Baronning «Zekeriya peyghember körgen körünüşler we uninggha bérilgen bésharetler» (1918) dégen esiridinköp paydilanduq. Mushu munasiwet bilen uninggha köp teshekkürlirimizni bildürimiz.

Mezmun: —

Birinchi qisim: —

- (1) Towa qilishqa chaqiriq (1:1-6)
- (2) Sekkiz körünüş (1:7-6:8)
 - (a) Atlar — xadas derexliri arisidiki perishte (1:7-17)
 - (e) Münggüzler we hünerwenler (1:18-21)
 - (b) Ölchesh tanisini tutqan yigit (2:1-13)
 - (p) Bash kahin Yeshuaning Perwerdigarning Perishtisi aldida turushi (3:1-10)
 - (t) Altun chiraghdan (4:1-14)
 - (j) Uchar oram yazma (5:1-4)
 - (ch) Séwette olturghan ayal — «rezillik» (5:5-11)
 - (x) Jeng harwiliri (6:1-8)
- (3) Bésharetlik heriket — bash kahin Yeshuagha taj kiydürüş (6:9-15)
- (4) Roza toghrisidiki mesililer — inkar jawab we ümidlik jawab (7-8-bab)

Ikkinchi qisim: —

- (5) Perwerdigarning yükligen birinchi söz-kalami — («büyük Iskender» toghruluq bésharet, heqiqiy we saxta padichilar) (9-11-bab)
- (6) Perwerdigarning yükligen ikkinchi söz-kalami — axirqi zamanlar (12-14-bab)



«Zekeriya»

Ata-bowiliringlardek bolmanglar!

1 Darius padishahning ikkinchi yili sekkizinchi ayda, Perwerdigarning sözi Iddoning newrisi, Berekiyaning oghli Zekeriya peyghemberge kélip mundaq déyildi: —

² — «Perwerdigar ata-bowiliringlardin intayin qattiq ghezeplendi. ³ Shunga sen ulargha: «Samawi qoshunlarning Serdari bolghan Perwerdigar: — «Méning yéningha qaytip kélinglar, Men silerning yéninglarga qaytip kélimen» deydu», — dégin.

⁴ — Ata-bowiliringlardek bolmanglar; chunki ilgiriki peyghemberler ulargha: «Samawi qoshunlarning Serdari bolghan Perwerdigar: — Rezil yolliringlardin, rezil qilmishliringlardin yéniپ towa qilinglar, dégen», — dep jakarlighan. Biraq ular Manga qulaq salmighan, boysunmighan, — deydu Perwerdigar.

⁵ — Silerning ata-bowiliringlar hazir qéni? Peyghemberler bolsa, menggü yashamdu? ⁶ Lékin Méning peyghemberlerge buyrughan sözlirim we belgilimilirim, ata-bowiliringlarning béshighimu chüshken emesmidi?».

Shuning bilen ular yolidin yéniپ: — Samawi qoshunlarning Serdari bolghan Perwerdigar yolirimiz we qilmishlirimiz boyiche bizni qandaq qilimen dése, shundaq qildi, — dégen.

Sekkiz alamet körünüş

Birinci alamet körünüş — Atliq adem we üç xil renglik atlar

⁷ Darius padishahning ikkinchi yili, on birinchi ay, yeni «Shébat éyi»ning yigirme tötinchi küni, Perwerdigarning kalami Iddoning newrisi, Berekiyaning oghli Zekeriya peyghemberge keldi. U mundaq bésharetni kördi: —

⁸ Men kéchide alamet körünüşlerni kördüm; mana, toruq atqa mingen bir ademni kördüm; u chongqur oymanliqtiki xadas derexliri arisida turatti; uning keynide toruq, ala-taghil we aq atlar bar idi. ⁹ Men uningdin: «Teqsir, bular néme?» — dep soridim. Men bilen sözlshiwatqan perishte manga: «Men sanga bularning néme ikenlikini körsitimen» — dédi.

1:1 «Darius padishahning ikkinchi yili sekkizinchi ayda...» — «Darius padishah» yeni «Darius Xispastés» (miladiyedin ilgiriki 521-485-yili). «sekkizinchi ayda...» — kitapta éytilghan aylar Yehudiylarning kona kaléndari boyiche idi. Bu ay miladiyedin ilgiriki 520-yili Öktebrge toghra kélidu.

1:3 «Shunga sen ulargha: «Samawi qoshunlarning Serdari bolghan Perwerdigar: — «...» deydu», — dégin» — esli shekili: «Shunga sen ulargha: «Samawi qoshunlarning Serdari bolghan Perwerdigar mundaq deydu: — «Méning yéningha qaytip kélinglar» — deydu samawi qoshunlarning Serdari bolghan Perwerdigar — «Men silerning yéninglarga yéniپ kélimen» — seydu samawi qoshunlarning Serdari bolghan Perwerdigar!».

1:4 Yesh. 31:6; Yer. 3:12; 18:11; Ez. 18:30; Hosh. 14:2

1:5 «Peyghemberler bolsa, menggü yashamdu?» — mezkur rétorik soal belkim xelqning diqqitini peyghemberlerge merkezleshtürüş üçün emes, belki ularning yetküzgen xewerlirige merkezleshtürüş üçün éytilghan. Hetta peyghemberlermu dunyadin kétidu, biraq ularning sözliri, yeni Xudaning sözliri yenila inawetlik, shundaqla emelge ashurulmaqta (6-ayetni körüng).

—Bezi alimlar: «Peyghemberler menggü yashamdu?» dégen soalni xelqning Zekeriya peyghemberning sözige reddiye bermekchi bolup imansizlik bilen bergen jawabidur, dep qaraydu.

1:6 «Shuning bilen ular yolidin yéniپ: — ... Perwerdigar yolirimiz we qilmishlirimiz boyiche bizni qandaq qilimen dése, shundaq qildi, — dégen» — «ular» belkim neq meydanda Zekeriyaqha qulaq sélip towa qilghan xelq.

1:6 Yigh. 1:18

1:7 «Darius padishahning ikkinchi yili, on birinchi ay, yeni «shébat éyi»ning yigirme tötinchi küni...» — miladiyedin ilgiriki 519-yili, 15-Féwral.

1:8 «chongqur oymanliqtiki xadas derexliri arisida» — «xadas derixi» pakar ösidighan, xush puraqliq, darchindek bir derex. «ala-taghil» — yaki «jede renglik», «qongur renglik».

1:9 «Men bilen sözlshiwatqan perishte» — izahat: «xadas derexliri arisida turghan adem» (8-, 10-ayette) bolsa «Perwerdigarning Perishtisi». «men bilen sözlshiwatqan perishte» bolsa «Perwerdigarning Perishtisi» emes. Tewrattiki

¹⁰ Xadas derexliri arisida turghan zat jawaben: «Bular Perwerdigarning yer yüzini uyan-buyan kézishke ewetkenliri» — dédi.

¹¹ Bu atlar xadas derexliri arisida turghan Perwerdigarning Perishtisige jawab qilip: «Biz yer yüzide uyan-buyan kézip kelduq; mana, pütkül yer yüzü tiptinch, aramliqta turuwatidu» — dédi.

¹² Perwerdigarning Perishtisi jawaben: «I samawi qoshunlarning Serdari bolghan Perwerdigar, qachanghiche sen bu yetmish yildin béri achchiqlinip kéliwatqan Yérusalém we Yehudaning sheherlirige rehim qilmaysen?» — dédi.

¹³ Perwerdigar men bilen sözlshiwatqan perishtige yéqimliq sözler, teselli bergüchi sözler bilen jawab berdi.

¹⁴ Shuning bilen men bilen sözlshiwatqan perishte manga mundaq dédi: «Sen mundaq jakarlighin: — Samawi qoshunlarning Serdari bolghan Perwerdigar: «Yérusalém we Ziongha bolghan otluq muhebbitimdin yürüim lawildap köyidu! ¹⁵ Shuning bilen Men erkin-azadilikte yashawatqan ellerge qattiq ghezeplinimen; chünki Men xelqimge sellä ghezeplinip qoyiwidim, ular heddiddin éship xelqimge zor azar qildi», deydu. ¹⁶ Shunga Perwerdigar mundaq deydu: «Men Yérusalémgha rehim-shepsetler bilen qaytip keldim; Méning öyüm uning ichide qurulidu» — deydu samawi qoshunlarning Serdari bolghan Perwerdigar, — «we Yérusalém üstige «ölchem tanisi» yene tartilidu»..

¹⁷ — Yene mundaq jakarlighin: «Samawi qoshunlarning Serdari bolghan Perwerdigar mundaq deydu: Méning sheherlirim yene awatlishidu, Perwerdigar yene Ziongha teselli béridu we Yérusalémni yene talliwatidu».

Ikkinchi alamet körünüş — «töt münggüz» we «töt hünerven»

¹⁸ Andin men béshimni kötürdüm, mana töt münggüzni kördüm. ¹⁹ Men bilen sözlshiwatqan perishtidin: «Bular néme?» dep soridim. U manga: «Bu Yehuda, Israil we Yérusalémni tarqitiwetken münggüzlerdur» — dédi.

²⁰ We Perwerdigar manga töt hünervenni körsetti. ²¹ Men: «Bu hünervenler néme ish qilghili keldi?» dep soridim. U: «Mana bular bolsa Yehudakilerni héchkim qeddini rusliyalimighudek derijide tarqitiwetken münggüzler; biraq bu hünervenler münggüzlerni dekke-dükkige chühürgili, yeni ellerning Yehudaning zéminini tarqitiwétish üçün kötürgen münggüzlerini yerge tashliwetkili keldi!» — dédi.

bashqa qisimlardin bilimizki, «Perwerdigarning Perishtisi» Xudaning vekili bolupla qalmay, yene Xudaning tebiitide bolghan bir Shexs; ishinimizki, u Mesih-Qutquzguchi bolup, insanlar dunyasida tugulushtin ilgiri, «adem» qiyapitide dunyada körüngen. Kéyinki tékistletdin qarighanda, «men bilen sözlshiwatqan perishte» bolsa «addiy bir perishte» idi (u 2-bab, 3-4-ayette bashqa perishte teripidin ishqa buyrulghan). U belkim Zekeriyağa alamet körünüşte yobashchi hem chüshendürgüchi rolda bolghan.

1:12 «...sen bu yetmish yildin béri achchiqlinip kéliwatqan Yérusalém we Yehudaning sheherliri...» — oqurmenlarning éside bar bolushi kérekki, Israil Xudaning jazasi bilen Babil impériyeside 70 yil sürgün bolghan («Yer.» 25:11-12, «Dan.» 9:2ni körüng).

1:15 «Shuning bilen men erkin-azadilikte yashawatqan ellerge qattiq ghezeplinimen» — Tewrat hem Zeburdiki «eller» dégen söz adette Israildin bashqa barliq xelqlerni, yeni «Yehudiy emeslerni» körsitidu. Shunga bezide «yat eller» dep terjime qilimiz. Tewrat «eller», «taipiler», «yat eller» yaki «xelq-milletler» déyilse, herdaim mushu menini bildüridu. «chünki men xelqimge sellä ghezeplinip qoyiwidim, ular heddiddin éship xelqimge zor azar qildi» — Xuda Israildin (butperesliki tüpeylidin) ghezeplinip ulargha «yat eller» arqliq azar bergüzüp jazalap, Babil impériyesige 70 yil sürgün qildurghan. Biraq «yat eller» bu ishta Xudaning jazasining dairisidin chiqip tolimu rehimsizlik qilghan.

1:16 ««ölchem tanisi tartilidu» — démek, ölchem tanisida sheherni ölchesh Yérusalém shehiringni qaytidin toluq quruldighanliqidin dérek béridu.

1:16 Ez. 11:23

1:21 «Men: «bu hünervenler néme ish qilghili keldi?» dep soridim...» — emdi bu «töt münggüz» we «töt hünerven» némini körsitidighanliqi üstide «qoshumche söz»imizde azraq pikirlshimiz.

«Zakeriya»

Üchinchi alamet körünüş — ölchesh tanisini tutqan yigit

2¹ Andin men béshimni kötürüp, mana qolida ölchem tanisini tutqan bir ademni kördüm **2**² we uningdin: «Nege barisen?» dep soridim. U manga: «Men Yérusalémni ölchigili, uning kengliki we uzunluqini ölchep bilgili barimen» — dédi.

3 Mana, men bilen sözlshiwatqan perishte chiqti; yene bir perishte uning bilen körühshke chiqti **4** we uninggha mundaq dédi: — Yügür, bu yash yigitke söz qil, uninggha mundaq dégin: — «Yérusalém özide turuwatqan ademlarning we mallarning köplükidin sépilsiz sheherlerde bolidu.. **5** — we Men Perwerdigar uning etrapigha ot-yalqun sépili, uning ichidiki shan-sheripi bolimen. **6** — Hoy! Hoy! Shimaliy zémindin qéchinglar, — deydu Perwerdigar, — chünki Men silerni asmandiki töt tereptin chiqqan shamaldek tarqitiwetken, deydu Perwerdigar».

7 «— Hey! I Babil qizi bilen turghuchi Zion, qachqin! **8** Chünki samawi qoshunlarning Serdari bolghan Perwerdigar mundaq deydu: — Öz shan-sheripini dep U Méni silerni bulang-talang qilghan ellerge ewetti; chünki kim silerge chéqilsa, shu Özining köz qarichoqigha chéqilghan bolidu.. **9** Chünki mana, Men Öz qolumni ularning üstige silkiymen, ular özlirige qul qilinghuchilargha olja bolidu; shuning bilen siler samawi qoshunlarning Serdari bolghan Perwerdigarning Méni ewetkenlikini bilisiler.

10 Naxshilarni yangritip shadlan, i Zion qizi; chünki mana, kéliwatimen, arangda makanlishimen, deydu Perwerdigar, **11** — we shu künide köp eller Perwerdigargha baghlinidu, Manga bir xelq bolidu; arangda makanlishimen we siler samawi qoshunlarning Serdari bolghan Perwerdigarning Méni ewetkenlikini bilisiler; **12** shuningdek Perwerdigar Yehudani Özining «muqeddes zémini»da nésiwisi bolushqa miras qilidu we yene Yérusalémni talliwalidu.

13 Barliq et igiliri Perwerdigar aldida süküt qilsun! Chünki U Özining muqeddes makanidin qozghaldi!»

Tötinchi alamet körünüş — Yeshua bash kahinni köndürüş

3¹ Andin u manga Perwerdigarning Perishtisi aldida turuwatqan bash kahin Yeshuani, shuningdek Yeshuaning ong teripide uning bilen dühmenlishishke turghan Sheytanni körsetti.

2:4 «Yügür, bu yash yigitke söz qil, uninggha mundaq dégin: — «Yérusalém özide turuwatqan ademlarning we mallarning köplükidin sépilsiz sheherlerde bolidu» — démek, kelgüsi Yérusalém nahayiti chong bir sheher bolghachqa, uning ahalsi beribir herqandaq sépilning ichige patmaydu; démek, mushu yigitning uning «kenglikini, uzunluqini» ölchishi bikar ish bolmamdu?!

2:6 «Men silerni asmandiki töt tereptin chiqqan shamaldek tarqitiwetken» — «töt tereptin chiqqan shamal» ibranii tilida: «asmandiki töt shamal» déyilidu — sherq, gherb, shimal, jenub tereplerdin chiqidighan shamallar.

2:7 «— Hey! I Babil qizi bilen turghuchi Zion, qachqin!» — Babil impériyesi Zakeriyaning bésharitetidin 20 yil ilgiri weyran qilinghandi. Shunga biz mushu sözler we keyinki alte ayetni axirqi zamanni körsitidu, dep qaraymiz. Biraq shu chaghdiki Yehuda we Yérusalém bésharetlerdin xéli ümid alalaydu, chünki bésharetler Xudaning ulargha bolghan menggüllük meqsetlirining héchqachan özgertilmigenlikini testiqlaydu.

2:8 «Öz shan-sheripini dep U Méni silerni bulang-talang qilghan ellerge ewetti» — bashqa terjimiliri: «Shan-sherep ayan qilinghandin keyin, U Méni silerni bulang-talang qilghan ellerge ewetti», yaki «Sherep-hörmetke érishtürülginimdin keyin, U... Méni ewetti». Qaysi terjimisi toghra bolushidin qetiyezner, oqurmenler diqqet qiliduki, Perwerdigar Özi «Samawi qoshunlarning Serdari bolghan Perwerdigar»ni ewetidu (9-ayet, 6-bab, 15-ayet, 10-bab, 12-ayetlerdimu oxshash ishni köreleymiz). Biz emdi Injildin chüshinimizki, Xuda dunyagha ewetken Qutquzghuchi-Mesihning özi Xudaliq tebiitidur, u Xudaning ezeldin bolghuchi menggüllük «Kalami»dur. Shühbisizki, mushu ayettiki «Samawi qoshunlarning Serdari bolghan Perwerdigar» bolsa, «Xudaning Kalami», Mesihdur (Tewrat, «Yesh.» 48:16nimu körmiz).

2:8 Zek. 2:9; 6:15; 10:12; Yesh. 48:16; Yuh. 11:42; 17:21

2:10 Law. 26:12; Ez. 37:27; 2Kor. 6:16

3:1 «Andin u manga ... bash kahin Yeshuani, shuningdek Yeshuaning ong teripide uning bilen dühmenlishishke turghan Sheytanni körsetti» — oqurmenler belkim biliduki, «Yeshua» (yaki «Yehoshua») Yehudiylar arisida köp körüldighan isim bolup, menisi: «Perwerdigar Qutquzghuchi» dégenlikur. «Eysa» dégen isim «Yeshua»ning erab tilidiki ipadilinishidur.

—«Sheytan» dégenning menisi: «dühmen, küshende».

—Bu ayet ibranii tilida: «Andin u manga Perwerdigarning Perishtisi aldida turuwatqan bash kahin Yeshuani, shuningdek

² Perwerdigar Sheytangha: «Perwerdigar séni eyiblisun, i Shaytan! Berheq, Yérusalémni talliwalghan Perwerdigar séni eyiblisun! Bu kishi ottin tartiwélinghan bir chuchula otun emesmu?» — dédi...

³ Yeshua bolsa paskina kiyimlarni kiygen halda Perishtining aldida turatti.

⁴ U Uning aldida turuwatqanlarga: «Bu paskina kiyimni uningdin salduruwétinglar» — dédi we uninggha: «Qara, Men qebihlikingni sendin élip kettim, sanga héytliq kiyim kiygüzdüm» — dédi...

⁵ Men: «Ular béshigha pakiz bir sellini orisun!» — dédim. Shuning bilen ular pakiz bir sellini uning béshigha orap, uninggha kiyim kiydürdi; Perwerdigarning Perishtisi bir yanda turatti.

⁶ We Perwerdigarning Perishtisi Yeshuagha mundaq jékilidi: — ⁷ «Samawi qoshunlarning Serdari bolghan Perwerdigar mundaq deydu: — Eger yollirimda mangsang, tapilighinimni ching tutsang, Méning öyümnü bashqurisen, hoylirimgha qaraydighan bolisen; sanga yénimda turuwatqanlarning arisida turush hoquqini bérimen.

⁸ — I bash kahin Yeshua, sen we séning aldingda olturghan hemrahiring anglanglar (chünki ular bésharetlik ademler): — Mana, Men «Shax» dep atalghan qulumni meydangha chiqirimen.

⁹ Mana, Men Yeshuaning aldigha qoyghan tashqa qara! — Bu bir tashning üstide yette köz bar; mana, Men uning neqishlirini Özüüm oyimen, — deydu samawi qoshunlarning Serdari bolghan Perwerdigar, — we Men bu zéminning qebihlikini bir kün ichidila élip tashlaymen...

¹⁰ Shu küni, — deydu samawi qoshunlarning Serdari bolghan Perwerdigar, — herbinglar öz yéqinlarni üzüüm téli we enjür derixi astigha olturushqa teqlep qilisiler».

Beshinchi alamet körünüş — altun chiraghdan

4¹ Andin men bilen sözlisawatqan perishte qaytip kélip méni oyghitiwetti. Men xuddi uyqusidin oyghitiwétilgen ademdek bolup qaldim; ² U mendin: «Némini kördüng?» dep soridi. Men: «Mana, men pütünley altundin yasalghan bir chiraghdan kördüm; uning üsti teripide bir qacha, yette chirighi we yette chiraghqa tutishidighan yette neyche bar iken; ³ uning yénida ikki zeytun derixi bar, birsi ong terepte, birsi sol terepte», dédim. ⁴ Andin jawaben men bilen sözlisawatqan perishtidin: «I teqsir, bular néme?» — dep soridim.

Yeshuaning ong teripide Sheytanning uninggha «sheytan bolush»qa turghanliqini körsetti — déyilidu.

3:2 «Berheq, Yérusalémni talliwalghan Perwerdigar séni eyiblisun! Bu kishi ottin tartiwélinghan bir chuchula otun emesmu?» — bu söz Yeshuani körsitidu, elwette; we belkim Yeshuaning Babigha sürgün bolushtiki sinaq-azdurushliridin qutquzulghanliqini körsitidu. Bu toghruluq «qoshumche söz»imizde körsetkinimizdek, bu ishta Yeshua Israilgha wekil qiliniidu.

3:2 Yeh. 9

3:4 «Uning aldida turuwatqanlar» — bizningche Perwerdigarning Perishtisining aldidi perishtilerni körsitidu.

3:4 Mik. 7:18

3:5 «Men: «Ular béshigha pakiz bir sellini orisun!» — dédim...» — bu söz belkim Zakeriyaning duasi — démek, «Yeshuaning kahinliq kiyimlari toluq bolsun!». «selle» — yaki «bash qembiriki». «Yesh.» 62:3ni korüng.

3:5 Yesh. 62:3

3:8 «Mana, Men «Shax» dep atalghan qulum...» — «mana» dégen söz mushu yerde ibranij tilida «chünki, mana» déyilidu. «chünki» dégen söz ishlitilgende, eslide uning keynide bir seweb bar bolushi kérek. Bu seweb yuqiriqi 1-7-ayette tépilishi mumkin, biraq bizge hazirche namelum. «Méning «Shax» dégen qulum» — 6-bab, 12-13-ayettimu tilgha élinidu. ««Shax» dégen qulum» Mesihni körsitidu. «Shax», «Yeshua», «uning aldigha olturghan ademler» we töwendiki ayettiki «yette közlük tash» üstide «qoshumche söz»imizde toxtilimiz.

3:8 Yesh. 42; 11:1; Yer. 23:5; 33:15; Zek. 6:12

3:9 «Bu bir tashning üstide yette köz bar; mana, Men uning neqishlirini Özüüm oyimen» — «köz» ibranij tilida «bulaq» dégen meninimu körsitidu. Bezi alimlar shu menide chüshinip mundaq terjime qilidu: «Bu bir tashning üstide yette bulaq bar; Men bularning aghzilirini achimen...». 3-bab, -10-ayette yette köz tilgha élinghachqa, biz esli «köz» dégen menide bolushi kérek, dep qaraymiz. Mumkinchilikimu barki, «köz» dégen söz mushu yerde ikki menini öz ichige alidu.

3:9 Zek. 4:10; Weh. 5:6; Zeb. 118:22; Yesh. 8:14; 28:16; Mat. 21:42; 1Pét. 2:4; Yesh. 49:16; Yuh. 20:20, 25-27; Zek. 13:1

4:2 «yette chirighi we yette chiraghqa tutishidighan yette neyche bar iken» — yaki «yette chiraghning herbiringning yette piliki bar iken».

⁵ Men bilan sözlashiwatqan perishte manga jawaben: «Bularning néme ikenlikini bilmemsen?» — dédi. Men: «Yaq, teqsir» — dédim.

⁶ Andin u manga jawaben mundaq dédi: «Mana samawi qoshunlarning Serdari bolghan Perwerdigarning Zerubbabelge qilghan sözi: «Ish küch-qudret bilan emes, iqtidar bilan emes, belki Méning Rohim arqiliq pütidu! — deydu samawi qoshunlarning Serdari bolghan Perwerdigar. ⁷ — I büyük tagh, sen zadi kim? Zerubbabel aldida sen tüzlenglik bolisen; u ibadetxanining eng üstige jipsima tashni qoyidu, shuning bilan uninggha: «Iltipatliq bolsun! Iltipat uninggha!» dégen tovlashlar yangrap anglinidu»..

⁸ Andin Perwerdigarning sözi manga kélip mundaq déyildi: —⁹ «Zerubbabelning qoli mushu öyning ulini saldi we uning qollari ni pütüridu; shuning bilen siler samawi qoshunlarning Serdari bolghan Perwerdigarning Méni ewetkenlikini bilisiler. ¹⁰ Kim emdi mushu «kichik ishlar bolghan kün»ni közge ilmisun? Chünki bular shadlinidu, — berheq, bu «yette» shadlinidu, — Zerubbabelning qoli tutqan tik ölchem téshini körgende shadlinidu; bu «yette» bolsa Perwerdigarning pütkül yer yüzige sepsélip qarawatqan közliridur»..

¹¹ Men jawaben perishtidin: «Chiraghdanning ong we sol teripide turghan ikki zeytun derixi néme?» dep soridim; ¹² we ikkinchi qétim soalni qoyup uningdin: «Ularning yénidiki ikki altun neyche arqiliq özlilikidin «altun» quyuwatqan shu ikki zeytun shéxi néme?» dep soridim.

¹³ U mendin: «Bularning néme ikenlikini bilmemsen?» dep soridi. Men: «Yaq, teqsir» — dédim.

¹⁴ U manga: «Bular pütkül yer-zémning Igsi aldida turuwatqan «zeytun méyida mesih qilinghan» ikki oghul balidur» — dédi..

Altinchi alamet körünüş — «uchar oram yazma»

5¹ Andin men yene béshimni kötürüp, mana bir uchar oram yazmini kördüm. ² U mendin: «Némini kördüng?» dep soridi. Men: «Bir uchar oram yazmini kördüm; uzunluqi yigirme gez, kengliki on gez iken» — dédim..

4:5 Zek. 4:14; Ezra 5:1; 6:14; Weh. 11:3-4

4:7 «u ibadetxanining eng üstige jipsima tashni qoyidu» — «jipsima tash» séliniwatqan öyning (mushu ayette ibadetxanining) eng axirqi qoyulghan téshitur. «shuning bilen uninggha: iltipatliq bolsun! Iltipat uninggha!» dégen tovlashlar yangrap anglinidu» — «Iltipatliq bolsun! Iltipat uninggha!» dégen sözler belkim ibadetxanigha, yaki «eng üstidiki jipsima tash», yaki pütün qurulush ishigha éytilidu.

4:7 Yesh. 40:4

4:9 Yuh. 2:19-21

4:10 «berheq, bu «yette» shadlinidu...» — bezi alimlar bu «yette»ni chiraghdanning yette shéxini körsitidu, dep qaraydu. Biraq chiraghdan Xudadin may qobul qiliwatidu, shunga bizningche «bu «yette»» yuqiriqi tashning «yette köz»ini körsitidu. Ibadetxanining qurulusi ademlerning köz-qarashlirida «kichik ishlar» bolghini bilen, Perwerdigarning hemme ishni teng köridighan közliride u intayin ehmiyetlik, shadlinarliq bir ishtur. Hetta qurulush jeryanida, Zerubbabelning «tik ölchesh téshi»ni tutqanliqini körgende, «Perwerdigarning közliri» shadlinidu. «Qoshumche söz»imiznimu köring.

4:10 2Tar. 16:9; Weh. 5:6

4:12 «..özlilikidin «altun» quyuwatqan shu ikki zeytun shéxi...» — mushu «altun» belkim «altun renglik» zeytun méyi — her tereplik rohiy righbet-tesellini körsitse kérek.

4:14 ««zeytun méyida mesih qilinghan» ikki oghul balidur» — ibraniy tilida: «zeytun mayliq ikki oghul bala» déyilidu.

—Bu ayettik «ikki zeytun derixi» toghrisida ikki közqarash bar.

—(1) Ikki zeytun derixi Zerubbabel we Yeshua, yeni Dawutning ewladi bolghan padishahning ornida turghuchi Zerubbabel we bash kahin Yeshua. Oqurmenlerning éside bolushi kérekki, Israilning padishahliri we kahinliri alahide bir puraqliq zeytun méyi bilen «mesih qilinghan», bu may Xudaning Rohining meditini bildüretti. Shuningdek padishah we kahin (bashqa tereplerdin) Xudagha wekaletchi bolatti. Bu birinchi közqarash boyiche bu ikki ademning Xudaning Rohi arqiliq yétékchilik qilishi we ilham bérishi bilen, xelq Xudaning nurini dunyagha chachidighan «chiraghdan» bolidu.

—(2) Bu «mesih qilinghan ikki oghul bala» del Zakeriya we Hagay peyghemberlerning özi; ularning righbetlendirüshliri bilen pütün xelq, jümüldin Zerubbabel we Yeshua muqeddes ibadetxanini qurushqa ilhamlandurulmaqta; shuning bilen yene «Xudaning nurini dunyagha chachidighan «chiraghdan» bolidu». Bizningche bu közqarash orunluq.

4:14 Zek. 4:3; Ezra 5:1; 6:14; Weh. 11:3-4

5:2 «uzunluqi yigirme gez, kengliki on gez iken» — ibraniylar ishletken «gez» belkim yérim métr idi. Oram yazmining uzunluqi, kengliki Musa peyghemberge körsitilgen «muqeddes chédir»ning uzunluqi we kengliki bilen munasiwetlik

«Zekeriya»

³ U manga: «Bu bolsa pütün zémin üstige chiqirilghan lenettur; chünki herbir oghriliq qilghuchi bu teripige yézilghini boyiche üzüp tashlinidu; we qesem ichküchilerning herbiri u teripige yézilghini boyiche üzüp tashlinidu» — dédi.

⁴ — «Men bu yazmini chiqirimen» — deydu samawi qoshunlarning Serdari bolghan Perwerdigar, «we u oghrining öyige hemde namim bilen yalghandin qesem ichküchining öyige kiridu we shu öyde qonup uni yaghach-tashliri bilen qoshupla yewétidu».

Yettinchi alamet körünüş — séwette olturghan ayal — «Rezillik»

⁵ Andin men bilen sözlshiwatqan perishte chiqip manga: «Emdi béshingni kötürgin, némining chiqiwatqinini körüp baq» — dédi.

⁶ Men: «U néme?» — dep soridim. U manga: «Bu chiqiwatqan «efah» séwitidur», we: «Bu bolsa shu rezillerning pütün zémindiki qiyapitidur» — dédi.

⁷ Efah séwitining aghzidin dumilmaq bir qoghushun kötürüldi, mana, efah séwiti ichide bir ayal olturatti.

⁸ U: «Bu bolsa, rezillik»tur» — dep, uni efah séwiti ichige qayturup tashlap, efahning aghzigha éghir qoghushunni tashlap qoydi.

⁹ Béshimni kötürüp, mana ikki ayalning chiqqanliqini kördüm; shamal ularning qanatlarini yelpütüp turatti (ularning leylekningidek qanatliri bar idi); ular efahni asman bilen zéminning otturisigha kötürdi. ¹⁰ Men bilen sözlshiwatqan perishtidin: «Ular efahni nege kötürüp mangidu?» — dep soridim.

¹¹ U manga: Ular efah üçün «Shinar zémini»da bir öy sélishqa ketti; öy berpa qilinghandin kéyin, efah séwiti shu yerde öz turalghusigha qoyulidu, — dep jawab berdi.

Sekkizinchi alamet körünüş — atliq jeng harwiliri

⁶ ¹ Andin mana, men yene béshimni kötürüp, ikki tagh otturisidin töt jeng harwisining chiqqanliqini kördüm. Taghlar bolsa mis taghlar idi. ² Birinchi jeng harwisidiki qizil atlar idi; ikkinchi jeng harwisidiki qara atlar idi; ³ üçinchi jeng harwisidiki aq atlar, tötinchi jeng harwisidiki küchlük chipar atlar idi. ⁴ Men jawaben men bilen sözlshiwatqan perishtidin: «Teqsir, bular néme?» — dep soridim.

⁵ Perishte manga jawaben: «Bular pütkül yer-zéminning Igisining huzuridin chiqqan asmanlarning töt rohi. ⁶ Qara atlar qétilghan harwa shimaliy zéminlar terepke kiridu; aqlar ularning keynidin mangidu; chiparlar bolsa jenubiy zéminlar terepke mangidu. ⁷ Andin mushu küchlük atlar chiqip yer yüzide uyaq-buyaq kézishke aldiraydu» — dédi.

U ulargha: «Ménginglar, yer yüzide uyaq-buyaq ménginglar» — dédi; ular yer yüzide uyaq-buyaq mangdi. ⁸ We U manga ünlük awazda: «Qara, shimaliy yer-zéminlar terepke mangghanlar Méning Rohimdiki achchiqni shimaliy zémin terepke bésiqturdi» — dédi.

(«Mis.» 29-babni körüng).

5:4 «Men bu yazmini chiqirimen... we u oghrining öyige hemde namim bilen yalghandin qesem ichküchining öyige kiridu we shu öyde qonup uni yaghach-tashliri bilen qoshupla yewétidu» — «uchar oram yazma» toghrisida «qoshumche söz»imizde toxtilimiz.

5:6 «Bu chiqiwatqan «efah» séwitidur» — «efah» bolsa hejim ölchimi, texminen 40 litr kélidu. Mushu yerde hem ölchem hem ölcheydighan séwetning özini körsitidu. «Bu bolsa shu rezillerning pütün zémindiki qiyapitidur» — «reziller» ibraniy tilida «ular». Yuqirida éytilghan oghri we yalghanchini körsitishi mumkin. Ibraniy tilida «qiyapet» «köz» dégen söz bilen ipadilidu. Ular belkim: Xuda Öz xelqige közi bilen yetekchilik qilghinidek («Zeb.» 32:8) Sheytanmu özige tewe bolghanlarni «efah» (soda-sétiqning simwoli) arqiliq bashquridu. «Qoshumche söz»imizni körüng.

5:11 «Shinar zémini» — «Shinar» Babilyening bashqa bir ismi. «efah séwiti shu yerde öz turalghusigha qoyulidu» — «efahda olturghan ayal» («rezillik») toghrisida «qoshumche söz»imizde toxtilimiz.

6:8 «shimaliy yer-zéminlar terepke mangghanlar Méning Rohimdiki achchiqni shimaliy zémin terepke bésiqturdi» — sekkizinchi körünüş üstide «qoshumchi söz»imizde toxtilimiz.

«Zekeriya»

Bash kahin Yeshuagha taj kiydürüş

⁹ Perwerdigarning sözi manga kélip mundaq déyildi: —

¹⁰ Sürgün bolup kelgenlerdin, yeni Helay, Tobiya we Yedayadin sowghatlarni qobul qilghin; shu küni ular Babildin kélip chüshken öyge, yeni Zefaniyaning oghli Yosiyaning öyige kirgin;

¹¹ shundaq, kümüş we altunni qobul qilghin, bulardin chambersiman bir tajni toqup we tajni Yehozadakning oghli bash kahin Yeshuaning béshigha kiygüzgin; ¹² we Yeshuagha: «Samawi qoshunlarning Serdari bolghan Perwerdigar mundaq deydu: Qaranglar, «Shax» dep atalghan insan! U öz tüwidin ornida shaxlinip, Perwerdigarning ibadetxanisini quridu» — dégin..

¹³ «Berheq, Perwerdigarning ibadetxanisini qurghuchi del shu bolidu; u shu shahane shan-sherepni zimmisige élip, öz textige olturup höküm süridu; u textke olturidighan kahin bolidu; xatirjemlik-aramliqni élip kélidighan hemkarliq ular ikkisi arisida bolidu..»

¹⁴ Mushu chambersiman taj Perwerdigarning ibadetxanisida Xelem, Tobiya, Yedayalargha we Zefaniyaning oghlining méhribanliqigha bir esletme üçün qoyulidu. ¹⁵ We yiraqta turuwatqanlar kélip Perwerdigarning ibadetxanisini qurush xizmitide bolidu; shuning bilen siler samawi qoshunlarning Serdari bolghan Perwerdigarning Méni ewetkenlikini bilisiler; eger Perwerdigarning awazini köngül qoyup anglisanglar bu ish emelge ashurulidu..»

Roza tutush toghruluq qoyulghan soal we reddiyelik jawab

7 ¹ Darius padishahning tötinchi yili toqquzinchi ay, yeni «Xislew»ning tötinchi küni, Perwerdigarning sözi Zekeriyağa keldi. ² Shu chaghta Beyt-El shehiridikiler Shérezer we Regem-Meleklerni Perwerdigardin iltipat sorashqa ewetkenidi. ³ Beyt-Eldikiler: «Samawi qoshunlarning Serdari bolghan Perwerdigarning öyidiki kahinlardin, shuningdek peyghemberlerdin: «Herbirimiz köp yillardin béri qilghinimizdek, beshinchi ayda herbirimiz yenila özimizni bashqilardin ayrip, yigha-zargha olturushimiz kérekmu?» — dep soranglar» dep tapilghanidi.

⁴ Perwerdigarning sözi manga kélip mundaq déyildi: —

⁵ «Zémindiki barliq turuwatqan xelqge hem kahinlarga söz qilip mundaq sorighin: — «Siler mushu yetmish yildin béri beshinchi ay we yettinchi aylarda roza tutup yigha-zar qilghininglarda, siler manga, heqiqeten manga roza tuttinglarmu? ⁶ Yéginginglar, ichkinginglar, bu

6:12 Zek. 3:8; Yesh. 4:2; 11:1; Yer. 23:5; 33:15

6:13 «u shu shahane shan-sherepni zimmisige élip, ... u textke olturidighan kahin bolidu» — Israilda «Lawiy» qebilisidin bolghan «kahin»lar padishah bolushqa qet'iy bolmaytti. Mushu yerde Yeshua (Eysa) shübhisizki, kelgüsi zamanda kélidighan Qutquzghuchi-Mesihni körsitidu. «Mesih» hem kahin hem padishah bolup, Yeshua we Zerubbabel quruwatqan ibadetxanidin téximu ulugh ibadetxanini, yeni Muqeddes Rohtin tughulghan kishilerdin terkib tapqan ibadetxanini quridu. «Qoshumche söz»imiz we «Hagay peyghember» qismidiki «qoshumche söz»imizni köring. «xatirjemlik-aramliqni élip kélidighan hemkarliq...» — yaki «xatirjemlik-aramliqni élip kélidighan pilan ...».

«xatirjemlik-aramliqni élip kélidighan hemkarliq ular ikkisi arisida bolidu» — bezi alimlar «ikkisi» dégen söz «ikki hoquq» dégen menide, u belkim Qutquzghuchi-Mesihning «kahin» hem «textke olturghuchi padishah» dégen ikki salahiyitini körsitidu, dep qaraydu. Bizningche «ular ikkisi» bolsa Perwerdigar hem uning Mesihidir. Dunyaning gunahlirini yuyidighan qurbanliq bolsa Xudaning pilani bolup, Öz Mesihni shu pilanini emelge ashurup qurbanliq bolghan; shunga «xatirjemlik-aramliqni élip kélidighan hemkarliq» «Ular ikkisi» arisididir.

6:13 Zeb. 110:1, 4; 85:10; Yesh. 9:6; 22:24; Yuh. 2:19-22

6:14 «Xelem, Tobiya, Yedayalar...» — «Xelem» 10-ayette «Xelday» dep atilidu. «Zefaniyaning oghlining méhribanliqigha bir esletme üçün qoyulidu» — bashqa birxil terjimisi: «Zefaniyaning oghli «Xen»ge bir esletme üçün qoyulidu». Biraq «xen»ning menisi «iltipat, méhribanliq» bolup, Muqeddes Kitabtki bashqa yerlerde isim ornida ishletkenlik körlümeýdu.

6:15 Zek. 2:8, 9, 10, 12; Yesh. 48:16; Yuh. 11:42; 17:21

7:3 «beshinchi ayda herbirimiz yenila özimizni bashqilardin ayrip, yigha-zargha olturushimiz kérekmu?» — «beshinchi ay»diki roza tutush bolsa eslidiki ibadetxanining weyran qilinghanliqigha hesret bildürüş üçün idi. Babil impériyesining qoshunlari ibadetxanini beshinchi aynin 9-künide weyran qilghanidi, andin xelqni 70 yil sürgün qilip bashqurghan. Mushu kishiler: «Ibadetxana hazir qaytidin quruluwatqan bolghachqa, bu rozini tutuwérishimiz kérekmu?» — dep oyliniwatqanidi.

7:5 «Siler mushu yetmish yildin béri beshinchi ay we yettinchi aylarda roza tutup yigha-zar qilghininglarda...» —

«Zekeriya»

peqet özünglar üçhünla yep-ichkinginlardin ibaret boldi emesmu?⁷ Bular Yérusalém we uning etrapidikli sheherliri ahaliplik bolghan, taza awatlashqan chaghlarda, jenubiy Yehuda we töwen tüzleqlik ahaliplik bolghan chaghlarda, Perwerdigar burunqı peyghemberler arqılıq jakarliqhan sözler emesmu?

⁸ Perwerdigarning sözi Zekeriyağa kélip mundaq déyildi: —

⁹ «Samawi qoshunlarning Serdari bolghan Perwerdigar mundaq deydu: — «Heqiqiy adaletni yürgüzünglar, bir-biringlargha méhir-muhebbet we rehim-shepqet körsitinglar, ¹⁰ tul xotun we yétim-yésirlarni, yat ademler we namratlarni bozek qilmanglar; héchkim öz qérindishigha könglide yamanlıq oylimisun. ¹¹ Biraq ata-bowiliringlar anglashni ret qilghan, ular jahilliq bilen boynini tolghap, anglimasqa qulaqlirini éghir qilghan; ¹² ular Tewrat qanunini we samawi qoshunlarning Serdari bolghan Perwerdigarning Öz Rohi bilen burunqı peyghemberler arqılıq ewetken sözlirini anglimaslıq üçhün könglini almastek qattiq qilghanidi; shunga samawi qoshunlarning Serdari bolghan Perwerdigardin intayin qattiq ghezep chüşken; ¹³ shundaq boldiki, Men ularni chaqirghanda ular anglashni ret qilghandek, ular chaqirghanda Menmu anglashni ret qildim» — deydu samawi qoshunlarning Serdari bolghan Perwerdigar, ¹⁴ — «we Men ularni ular tonumaydighan barlıq eller arisigha qara quyun bilen tarqitiwettim; ularning kétishi bilen zémin weyran bolghan, andin uningdin ötkenlermu, qaytqanlarmu bolghan emes; chünki ularning sewebidin illiq zémin weyrane qilinghan».

Roza tutush toghruluq qoyulghan soal we ümid bergüchi jawab

8¹ We samawi qoshunlarning Serdari bolghan Perwerdigarning sözi manga kélip mundaq déyildi: —

² «Samawi qoshunlarning Serdari bolghan Perwerdigar mundaq deydu: «Méning Zionggha baghlighan otluq muhebbitim qaynap tashti; Méning uninggha baghlighan otluq muhebbitim tüpeylidin uning düshmenlirige ghezipim qaynap tashti.»

³ Perwerdigar mundaq deydu: «Men Zionggha qaytip keldim, Yérusalémning otturisida makanlishimen; Yérusalém «Heqiqet shehiri» dep atilidu, samawi qoshunlarning Serdari bolghan Perwerdigarning téghi «Muqeddes Tagh» dep atilidu. ⁴ Samawi qoshunlarning Serdari bolghan Perwerdigar mundaq deydu: «Qéri boway-momaylar yene Yérusalémning kochilirida olturidighan bolidu; künliri uzun bolup, herbiri hasisini qolida tutup olturidu; ⁵ sheherning kochiliri oynawatqan oghul-qız balilar bilen liq tolidu. ⁶ Samawi qoshunlarning Serdari bolghan Perwerdigar mundaq deydu: — «Bu ish shu künlérde bu xelqning qaldisining közige ajayib karamet körünidighini bilen, u Méning közüme karamet körünemdu?» — deydu samawi qoshunlarning Serdari bolghan Perwerdigar.

«yettinchi ay»diki roza, waliy Gedeliyaning qaza qilinghanlıqini eslesh meqsitide tutulghan roza bolup, uning wapatigha hesret bildürüş üçhün idi (Tewrat, «Yeremiya», 40-41-bablar). Bu Babil impériyesi Pelestinni ishghal qilghan mezgildiki eng axırıq pajielik weqe idi.

7:6 «Yéginginglar, ichkinginglar, bu peqet özünglar üçhünla yep-ichkinginlardin ibaret boldi emesmu?» — démek, silerning roza tutushunglar yep-ichishinglargha oxshash, peqet özliringla üçhündür. Roza tutushning meqsiti Xudani izdesh emes, belki «öz-özige ichini aghritish»tin ibaret bolushi mumkin. Yene bir imkaniyiti, bu ayyettki «yéme» we «ichme» belkim héyt-bayramlarni körsitidu. Xuda ulardin: «mushu héyt-bayramlarni özünglar üçhün tebriklinglarmu, yaki men üçhün tebriklinglarmu?» — dep sorawatidu.

7:10 Mis. 22:22

7:11 «ular jahilliq bilen boynini tolghap» — ibranıy tilida «ular mürisini jahil qilip...».

7:13 Pend. 1:28; Yesh. 1:15; Yer. 11:11; 14:12

7:14 «ularni... qara quyun bilen tarqitiwettim» — yaki «ularni ... qara quyun bilen tarqitiwétimen».

8:2 Zek. 1:14

8:6 «Bu ish shu künlérde bu xelqning qaldisining közige ajayib karamet körünidighini bilen, u Méning közüme karamet körünemdu?» — démek, ademler üçhün ajayib karamet bolghan ishlar Xuda üçhün adettiki ishlar.

«Zekeriya»

⁷ Samawi qoshunlarning Serdari bolghan Perwerdigar mundaq deydu: — «Mana, Men Öz xelqimni sherqiy zéminlardin, gherbiy zéminlardin qutquzimen; ⁸ Men ularni élip kélimen, ular Yérusalémda makanlishidu; ular Méning xelqim, Men heqiqet we heqqaniyliqta ularning Xudasi bolimen».

⁹ Samawi qoshunlarning Serdari bolghan Perwerdigar mundaq deydu: — «Samawi qoshunlarning Serdari bolghan Perwerdigarning öyining uli sélinghan künide hazir bolghan peyghemberlarning aghzidin mushu künlerde bayan qiliniwatqan munu sözlerni ishitwatisiler, muqeddes ibadetxanining quruluşigha qolunglar küchlük qilinsun! ¹⁰ Chünki shu künlerdin ilgiri insan üçün ish heqqi yoq, at-ulagh üçünmu ish heqqi yoq idi; jebir-zulum tüpeylidin chiqquchi yaki kirgüchi üçün aman-ésenlik yoq idi; chünki Men herbir ademni öz yéqinigha dühmenleshtürdü; ¹¹ biraq Men bu xelqning qaldisigha burunqi künlerdikidek bolmaymen, deydu samawi qoshunlarning Serdari bolghan Perwerdigar; ¹² chünki uruq hosulluq bolidu, üzüm téli méwileydu, tupraq ündürmilirini béridu, asmanlar shebnemlirini béridu; shuning bilen men bu xelqning qaldisigha mushularning hemmisini ige qildurimen. ¹³ Shundaq emelge ashuruliduki, siler eller arisida lenet bolup qalghininglarning eksiche, i Yehuda jemeti we Israil jemeti, Men silerni qutquzimen, siler ulargha bext-beriket bolisiler; qorqmanglar, qolliringlar küchlük qilinsun!.

¹⁴ Chünki samawi qoshunlarning Serdari bolghan Perwerdigar mundaq deydu: — Silerning ata-bowiliringlar Méning ghezipimni qozghighanda Méning silerge yamanliq yetküzüsh oyida bolghinim we shu jaza yolidin yanmighinimdek — deydu samawi qoshunlarning Serdari bolghan Perwerdigar — ¹⁵ Men hazir, mushu künlerde yene Yérusalém we Yehuda jemetige yaxshiliq yetküzüsh oyida boldum; qorqmanglar. ¹⁶ Mushu ishlargha emel qilinglar: — Herbiriringlar öz yéqinighalargha heqiqetni sözlenglar; derwaziliringlarda heqiqetke, aman-tinchliqqa uyghun hökümlerni yürgüzünglar; ¹⁷ héchkim könglide öz yéqinigha yamanliq oylimisun; héchqandaq yalghan qesemge shérik bolmanglar; chünki Men del bularning hemmisige nepretlinimen, deydu Perwerdigar.

¹⁸ We samawi qoshunlarning Serdari bolghan Perwerdigarning sözi manga kélip mundaq déyildi: —

¹⁹ Samawi qoshunlarning Serdari bolghan Perwerdigar mundaq deydu: — «Tötinchi aydiki roza, beshinchi aydiki roza, yettinchi aydiki roza we oninchi aydiki roza Yehuda jemetige xushalliq we shad-xuramliq, bextlik ibadet sorunliri bolidu; shunga heqiqet we xatirjemlik-tinchliqni söyünglar..

²⁰ Samawi qoshunlarning Serdari bolghan Perwerdigar mundaq deydu: — «Nurghun qowmlar we köp sheherlarning ahalisi yene mushu yerge kélidu; ²¹ bir sheherde turuwatqanlar bashqa bir sheherge béríp ulargha: «Perwerdigardin iltipat tileshe, samawi qoshunlarning Serdari

8:9 «Perwerdigarning öyining uli sélinghan künide sözilgen peyghemberler» — Hagay we Zekeriya. Bu ayette közde tutulghan «Perwerdigarning öyining ulining sélinishi» ikki yil burun («Ezra» 5:1-2) bolghan bolsa kérek.

8:12 «uruq hosulluq bolidu» — yaki «uruqqa xatirjemlik-amanliq bolidu».

8:13 «siler eller arisida lenet bolup qalghininglar» — bu söznning belkim üç teripi bar. (1) sürgün bolghan Yehudiyalar özliri lenetke qaldurulghan; (2) ular bashqilargha lenet bolup ulargha bala-qaza keltürgen; (3) ularning nami (Israil, Yehudiy) lenetni bildürgen. Xuda mushu üç ewalning herbirini del ularning eksige aylanduridu. «siler ulargha ellerge bext-beriket bolisiler» — Xuda eslide Ibrahim peyghemberge: «Sen we ewladning herbir el-milletke bext-beriket bolisen» dep wede qilghan. Israil itaetsizliktin mushu beriketni lenetke aylandurghan.

8:16 «derwaziliringlarda heqiqetke, aman-tinchliqqa uyghun hökümlerni yürgüzünglar» — aqsqaqallar sheher derwazilirida olturup, sot we höküm qilatti.

8:16 Ef. 4:25

8:17 Zek. 5:3, 4; 7:10.

8:19 «Tötinchi aydiki roza, beshinchi aydiki roza, yettinchi aydiki roza we oninchi aydiki roza Yehuda jemetige xushalliq we shad-xuramliq, bextlik ibadet sorunliri bolidu» — bu «rozilar» toghruluq «qoshumche söz»ni körüng.

8:20 Yesh. 2:2; Yer. 16:19; Mik. 4:1; Zek. 8:2.

bolghan Perwerdigarni izdeshke téz barayli; menmu barimen!» — deydighan bolidu. ²² Köp qowmlar we küchlük eller Perwerdigardin iltipat tileshe, samawi qoshunlarning Serdari bolghan Perwerdigarni izdeshke Yérusalémgha kélidu.

²³ Samawi qoshunlarning Serdari bolghan Perwerdigar mundaq deydu: — «Shu künlerde herxil tilda sözleydighan ellerdin on neper adem chiqip Yehudiy bir ademning tonining étikini tutuwélip uninggha: «Biz sen bilen barayli; chünki Xudani sen bilen billidur, dep angliiduq» — deydu..

«Büyük Iskender»ning tajawuzi toghruluq bésharetler

9¹ Perwerdigarning sözidin yüklengen bésharet — Xadrak zémini we Demeshq üstige qonidu (chünki Perwerdigarning neziri ademler we Israilning barliq qebililiri üstididur); ² U bulargha chégridash bolghan Xamatqa, Tur we Zidon üstigimu qonidu. Tur tolimu «dana» bolghachqa, ³ özi üçün qorghan qurghan, kümüşni topidek, sap altunni kochilardiki patqaqtek döwilep qoyghan. ⁴ Mana, Reb uni mal-dunyasidin ayriwétidu, uning küchini déngizda yoq qilidu; u ot teripidin yep kétilidu.

⁵ Ashkélon buni körüp qorqidu; Gazamu körüp azablinip tolghinip kétidu; Ekronmu shundaq, chünki uning arzu-ümidi tozup kétidu; padishah Gazadin yoqap kétidu, Ashkélon ademzatsiz qalidu. ⁶ Shuning bilen Ashdodta haramdin bolghan birsi turidu; Men Filistiyelarning meghrurluqi we pexrini yoqitimen. ⁷ Men aghzidin qanlarni, uning haram yégen yirginchlik nersilerni chishliri arisidin élip kétimen; andin qélip qalghanlar bolsa, ular Xudayimizgha tewe bolup, Yehudada yolbashchi bolidu; Ekronning ornı Yebus qebilisidikilergé oxshash bolidu. ⁸ Men qoshun tüpeylidin, yeni ötüp ketküchi we qaytip kelgüchi tüpeylidin Öz öyüm etrapida chédirimni tiktürimen; ezgüchi qaytidin uningdin ötmeydu; chünki Öz közüm bilen közitimen..

8:23 «Shu künlerde ... ellerdin on neper adem chiqip Yehudiy bir ademning tonining étikini tutuwélip uninggha: «Biz sen bilen barayli; chünki Xudani sen bilen billidur, dep angliiduq» — deydu» — bu ish Xudani izdengen «yat eller»ning heriketlirige bir misal bolidu.

9:1 «Xadrak zémini» — kona tarixnamiler boyiche, «Xadrak» dégen rayon Demeshq shehirige yéqin bolghan, biraq del qaysi yek ijelinkini hazir bilmeymiz. «chünki Perwerdigarning neziri ademler we Israilning barliq qebililiri üstididur» — bashqa birxil terjimisi: «chünki insanlarning we Israilning barliq qebililirining közi Perwerdigargha qaraydu».

9:2 «U, yeni Perwerdigarning béshariti bulargha chégridash bolghan Xamatqa, Tur we Zidon üstigimu qonidu» — «büyük Iskender» miladiyedin ilgiriki 332-yili jenub terepke yürüş qilip mushu yerlerni bir-birlep igiliwalghan.

9:4 «Mana, Reb uni mal-dunyasidin ayriwétidu, uning küchini déngizda yoq qilidu; u ot teripidin yep kétilidu» — bu ayetni «büyük Iskender» emelge ashurghan. Miladiyedin ilgiri 332-yili u Turni bulang-talang qilip pütünley weyran qiliwetken «qoshumche söz»imizni körüng).

— «uning küchini déngizda yoq qilidu» dégenlikning bashqa birxil terjimisi: «U (yeni Reb) ularning déngizdiki küchini yoq qilidu»

9:6 «Shuning bilen Ashdodta haramdin bolghan birsi turidu; Men Filistiyelarning meghrurluqi we pexrini yoqitimen» — Iskender Turni igiliwalghandin kéyin Filistiyegé qarap yürüş qilidu. 5- we 6-ayette tilgha élinghan (Ashkélon, Gaza, Ekron, Ashdod) sheherler Filistiyediki besh chong sheherning tóti. Bu jenglerning tepsilatlıri üçün «qoshumche söz»imizni körüng.

9:7 «Men aghzidin qanlarni, uning haram yégen yirginchlik nersilerni chishliri arisidin élip kétimen; andin qélip qalghanlar bolsa, ular Xudayimizgha tewe bolup,...» — «Xudayimizgha» dégen sözge qarighanda mushu ayetlerdiki sözlüghüchi Mesihning özi bolushi kérek. «...Ekronning ornı Yebus qebilisidikilergé oxshash bolidu» — toluq ayetning menisi: (1) Filistiyeler emdi butlarga atalghan qurbanliqlarning qéninimu, göshinimu yémeydighan bolidu. (2) Filistiyeler Xudagha tewe bolup Yehuda arisida (Yebus qebilisidikilerdek) hörmetlik mertiwige ige bolidu (hazirqi «Pelestinlikler» Filistiyelarning ewladlıri bolushi mumkin). «Qoshumche söz»imiznimu körüng.

9:8 «Men qoshun tüpeylidin, yeni ötüp ketküchi we qaytip kelgüchi tüpeylidin Öz öyüm etrapida chédirimni tiktürimen; ezgüchi qaytidin uningdin ötmeydu; chünki Öz közüm bilen közitimen» — «büyük Iskender» zalim bolghini bilen, Misirgha hujum qilishqa mangghanda («ötüp ketkende») yaki Misirni ishghal qilip «qaytip kelgende» (gerche Yérusalémdeki muqeddes ibadetxanida nurghunlighan bayliqlar bolsimu), Yérusalémgha héch hujum qilimighan. Bu tarixning eng chong sirliridin biridur. «Qoshumche söz»imiznimu körüng.

Zionning padishahi Mesih kélidu!

⁹ Zor shadlan, i Zion qizi!

Tentenelik nida qil, i Yérusalém qizi!

Qaranglar, padishahing yéninggha kélidu;

U heqqaniy we nijatliq bolidu;

Kemter-mömin bolup, mada éshেকে, yeni éshék texiyige minip kélidu.

¹⁰ Shuning bilen Men jeng harwilirini Efraimdin,

Atlarni Yérusalémdin mehrum qiliwétimen;

Jeng oqyasimu élip tashlinidu.

U bolsa ellerge xatirjemlik-tinchliqni jakarlap yetküzidu;

Uning hökümrانliqi déngizdin déngizghiche,

Efrat deryasidin yer yüzining chetlirigiche bolidu.

¹¹ Emdi séni bolsa, sanga chüshürülgen ehde qéni tüpeylidin, Men arangdiki mehbuslarni susiz orektin azadliqqa chiqirimen.

¹² Mustehkem jaygha qaytip kélinglar, i arzu-ümidning mehbusliri! Bügün Men jakarlap éytimenki, tartqan jazaliringning eksini ikki hessilep sanga qayturimen. ¹³ Chünki Özüm üçhün Yehudani oqyadek élgidürdüm, Efraimni oq qilip oqyagha saldim; Men oghul baliliringni ornidin turghuzimen, i Zion — ular séning oghul baliliringgha qarshi jeng qilidu, i Grétsiyel! I Zion, Men séni palwanning qolidiki qilichtek qilimen. ¹⁴ Perwerdigar ularning üstide körünüdu; Uning oqi chaqmaqtek étlip uchidu. Reb Perwerdigar kanayni chalidu; U jenubtiki dehshtelik qara quyunlarni bille élip yürüş qilidu. ¹⁵ Samawi qoshunlarning Serdari bolghan Perwerdigar ular üçhün mudapie bolidu; ular salgha tashlirini kukum qilip, dessep cheyleydu; ular ichiwélip, sharab keepini sürgenlerdek qiyqas-süren kötüridu; ular qangha milengen qurbangahning bürejkliridek, qangha toldurulghan qachilardek bolidu. ¹⁶ Shu küni Perwerdigar bolghan ularning Xudasi ularni Özüm baqqan padam bolghan xelqim dep bilip qutquzidu; chünki ular taj göherliridek Uning zémini üstide kötürüldü. ¹⁷ Shunche zordur Uning méhribanliqi, shunche qaltistur Uning güzelligi! Ziraetler yigitlerni, yéngi sharab qizlarni yashnitidu!

9:9 «U heqqaniy we nijatliq bolidu» — bashqa terjimiliri: «U nijatni élip kélidu», «U qutquzulghan bolidu» yaki «U ghelibilik bolidu». «Qaranglar, padishahing yéninggha kélidu... mada éshেকে, yeni éshék texiyige minip kélidu» — bu toluq bésharet Eysa Mesihni éniq körsitidu. Injil, «Matta» 21-bab, «Markus» 11-bab, «Luqa» 19-bab, «Yuhanna» 12-bablarni körüng.

9:9 Zek. 2:10; Mat. 21:4-5; Yuh.12:12-16

9:10 «Shuning bilen Men jeng harwilirini Efraimdin, ...mehrum qiliwétimen; ... U , yeni Israilning padishah Mesih bolsa ellerge xatirjemlik-tinchliqni jakarlap yetküzidu; uning hökümrانliqi déngizdin déngizghiche, Efrat deryasidin yer yüzining chetlirigiche bolidu» — démisekmu, bésharet Eysa Mesihning dunyagha tunchi kélishidin (9-ayet) uning qaytip kélishige atlap ötüdu. Bésharetning qalghini axirqi zamanlarni körsitidu. «Qoshumche söz»imizni körüng.

9:11 «Emdi séni bolsa, sanga chüshürülgen ehde qéni tüpeylidin, Men arangdiki mehbuslarni susiz orektin azadliqqa chiqirimen» — bu sirliq bésharetning hem rohiy hem jismaniye jehetliri bolushi kérek. Ishinimizki, Eysa Mesihning qéni bilen tüzgen «yéngi ehde» Yehudiyarlarni, ellernimu herxil «gunah oriki»din qutquzalaydu hem kelgüsidimu buning sewebidin Xuda Yehudiyarlarni herxil jismaniye qiyinchililardinmu qutquzidu.

9:11 Mat. 26:28; Luqa 22:20; Rim. 9:3, 4; Rim. 11:25, 26, 27; 1Kor. 11:25; lbr. 9:19, 20, 21.

9:12 «Mustehkem jaygha qaytip kélinglar, i arzu-ümidning mehbusliri!» — «arzu-ümidning mehbusliri» belkim bu tolimu qisqartilghan gep bolushi mumkin, menisi: ««Xudaning qaldisi» Xudaning nurghun wediliri aldida ümidwar bolushi kérek idi. Lékin ularning uninggha ishenmesliki, shundaqla ümidsizlinishi tüpeylidin gunahning mehbusliri bolup qalghan. Ularning birdinbir «mustehkem jay»i Xudaning Özi, elwette.

9:14 Nah. 2:6

9:15 «... ular qangha milengen qurbangahning bürejkliridek, qangha toldurulghan qachilardek bolidu» — bu oxshitish Israilning jengge bolidighan zoq-keypining sharab ichken ademningkidek bolidighanliqini yaki dushmanlardin tökülgen qanning köplükini bildürüdu. Qurbangah üstidiki qurbanliqlarning qanlirini élishqa birneche qachilarni teyyarlash kérek idi, ular elwette qan bilen liq toldurulatti we qurbangahning bürejkliri qangha milinip kétetti.

-Toluq bu bésharet belkim (1) Israilning Grétsiye zalimliri üstidin (miladiyedün ilgiriki 3- we 2-esirde) bolghan ajayib ghelibilirini we (2) axirqi zamandiki dejjalning qoshunliri bilen bolidighan urushlarni körsitidu. «Qoshumche söz»imiznimu körüng.

9:17 «Shunche zordur Uning méhribanliqi, shunche qaltistur Uning güzelligi!» — yaki, «Némidégen eziz! Némidégen

Axirqi zamanlardiki weqeler — dawami

10¹ Perwerdigardin «kéyinki yamghur» peslide yamghurni telep qilinglar; Perwerdigar chaqmaqlarni chaqturup, ulargha mol yamghurlarni, shuningdek herbirige étizda ot-chöplerni béridu.² Chünki «öy butliri» bimene geplerni éytqan, palchilar yalghan «alamet»lerni körgen, tuturuqsiz chüshlerni sözligen; ular quruq teselli béridu. Shunga xelq qoy padisidek ténep ketti; ular padichisi bolmighachqa, azar yémekte..

³ Méning ghezipim padichilargha qozghaldi; Men mushu «téke» yétekchilerni jazalaymen; chünki samawi qoshunlarning Serdari bolghan Perwerdigar Öz padisidin, yeni Yehuda jemetidin xewer élishqa keldi; U jengde ularni Özining heywetlik étidek qilidu.⁴ Uningdin yeni Yehudadin «Burjek Téshi», uningdin «Qozuq», uningdin «Jeng Oqyasi», uningdin «Hemmige hökümraniq Qilghuchi» chiqidu..

⁵ Shuning bilen ular jengde, düshmenlerni kochilardiki patqaqni dessigendek cheyleydi-ghan palwanlardek bolidu; ular jeng qilidu, chünki Perwerdigar ular bilen billidur; ular atliq eskerlernimu yerge qaritip qoyidu.⁶ Men Yehuda jemetini kücheytimen, Yüsüpning jemetini qutquzimen; Men ularni qaytidin olturaqlishishqa qayturimen; chünki Men ulargha rehimshepqetni körsitimen. Ular Men héchqachan tashliwetmigendek bolidu; chünki Men ularning Xudasi Perwerdigarmen; Men ulargha jawab bérimen.⁷ Efraimdikiler palwandek bolidu, köngülliri sharab keypini sürgenlerde xushallinidu; ularning baliliri buni körüp xushallinidu; ularning köngli Perwerdigardin shadlinidu.

⁸ Men üshqirtip, ularni yighimen; chünki Men ularni bedel tölep hörlükke chiqirimen; ular ilgiri köpiyip ketkendek köpiyidu.⁹ Men ularni eller arisida uruqtek chachimen; andin ular Méni yiray joylarda esleydu; shuning bilen ular baliliri bilen hayat qélip, qaytip kélidu.¹⁰ Men ularni qaytidin Misir zéminidin élip kélimen, Asuriyedinnu chiqirip yighimen; ularni Giléad we Liwan zéminigha élip kirgüzimen; yer-zémin ularni patquzalmay qalidu.

¹¹ Shundaq qilip, U jebir-japa déngizidin ötüp, déngizdiki dolqunlarni uridu; Nil deryasining tegliri qurup kétidu; Asuriyening meghrurluqi we pexri pes qilinidu, Misirdiki shahane hasimu yoqilidu..

¹² Men ularni Perwerdigar arqiliq kücheytimen; ular Uning namida mangidu, deydu Perwerdigar.

Xudaning padisi yaxshi padichisini, yeni Perwerdigarning Özini ret qilidu; ular zulmetke qalidu

11¹ I Liwan, ot séning kédir derexliringni yep kétishi üçün, derwaziliringni ach!² Waysanglar, i qarighaylar, chünki kédir yiqildi, ésil derekler weyran qilindi; waysanglar,

güzell».

10:1 «Perwerdigardin «kéyinki yamghur» peslide yamghurni telep qilinglar» — bu dua yuqiriqi bésharet bilen baghlinishliq; ziraetler we üzümgerge yamghur kérek, elwette. «Kéyinki yamghur» bolsa Pelestinde 3- yaki 4-ayda yaghidu, etiyazliq ziraetlerni pishurush halqiliq rolini oynaydu. Bu yamghurlar bolmisa héch hosul bolmaydu.

10:2 «öy butliri» — (ibraniy tilida «terafim») pal bilen «yol körsitidighan» birxil butlar idi.

10:2 Top. 5:6

10:4 «Uningdin, yeni Yehudadin «burjek téshi», uningdin «qozuq»...» — «yeni Yehudadin» dégen sözlerni terjime yolida qoshup kirgüzüduq. Ibraniy tilida peqet «uningdin» déyilidu. 9-ayette «Yehuda jemeti» közde tutulghan bolghachqa, 10-ayetni shundaq terjime qilduq. Mesih «Yehudadin» chiqidu, elwette.

—Bashqa birxil terjimisi «yeni Xudadin». «uningdin... «burjek téshi», .. «qozuq», .. «jeng oqyasi», .. «hemmige hökümraniq qilghuchi» chiqidu» — bu töt namning hemmisi «Mesih-Qutquzghuchi»ning unwanliri bolidu. Barliq peyghemberlerning bésharetliri boyiche «Mesih» choqum Yehudaning ewladi bolushi kérek idi. «Qoshumche söz»imiznimu köring. —«Uningdin» dégeni bezi alimlar «Xudadin» dégen menide, dep qaraydu.

10:9 «Men ularni eller arisida uruqtek chachimen; ...» — yaki «Men ularni eller arisida uruqtek chachidighan bolsam,...».

10:11 «U jebir-japa déngizidin ötüp, déngizdiki dolqunlarni uridu» — «U» — Xudani körsitidu, elwette.

11:1 «I Liwan, ot séning kédir derexliringni yep kétishi üçün, derwaziliringni ach!» — bu 1-3-ayet belkim bir oxshitish;

«Zekeriya»

i Bashandiki dub derexliri, chünki baraqsan orman yiqitildi! ³ Padichilarning waysighan awazini angla! Chünki ularning sheripi bolghan chimen-yaylaq weyran qilindi; arslanlarning hörkirigen awazini angla! Chünki Iordan deryasining pexri bolghan bük-baraqsanliqi weyran qilindi.

⁴ Perwerdigar Xudayim mundaq deydu: — Boghuzlashqa békitilgen padini baqqin! ⁵ Ularni sétiwalghanlar ularni boghuzliwetkende héch gunahkar dep qaralmaydu; ularni sétiwetkenler: «Perwerdigargha shükri! Chünki béyip kettim!» — deydu; ularning öz padichiliri ulargha ichini héch aghritmaydu. ⁶ Chünki Men zéminda turuwatqanlarga yene ichimni héch aghritmaymen, deydu Perwerdigar; — we mana, Men ademlerni, herbirini öz yéqinining qoligha we öz padishahining qoligha tapshurimen; mana, bular zéminni xarab qilidu, Men ularni bularning qolidin héch qutquzmaymen.

⁷ Shunga men «boghuzlashqa békitilgen pada»ni béqip turdum, bolupmu padining arisidiki miskin möminlerni baqtim. Men özümge ikki tayaqni aldim; birinchisini «shapaet», ikkinchisini «rishte» dep atidim; shuning bilen men padini baqtim..

⁸ Shuningdek Men bir ay ichide üç padichini halak qildim; Méning jénim bu xelqtin bizar boldi we ularning jéni Méni öch kördi.

⁹ Men: «Men silerni baqmaymen; öley dep qalghanliri ölüp ketsun; halak bolay dep qalghanliri halak bolsun; tirik qalghanlarning hemmisi bir-birining göshini yésun» — dédim..

¹⁰ Men «shapaet» dégen tayiqimni élip sunduruwettim, shuningdek Méning barliq eller bilen bolghan ehdemni sunduruwettim. ¹¹ Ehdé shu küni bikar qiliwétildi; shunga pada arisidiki manga diqqet qilghan miskin möminler buning Perwerdigarning sözi ikenlikini bilip yetti..

¹² We men ulargha: «Muwapiq körsenglar, méning ish heqqimni béringlar; bolmisa boldi qilinglar» — dédim. Shunga ular méning ish heqqimge ottuz kümüş tenggini tarazigha saldi.

¹³ We Perwerdigar manga: «Mana bu ular Manga békitken qaltis baha! Uni sapachining aldigha tashlap ber!» dédi. Shuning bilen men ottuz kümüş tenggini élip bularni Perwerdigarning

Yehudaning yétekchiliri Xudaning xelqi we Xuda bergén zéminni öz menpeiti üçhün ishletken, hazir bu menpeettin ayrilidu. 1-ayet yéngidin qurulghan ibadexanining yene weyran qilinishini körsitishi mumkin. U Liwandiki köpligen kédir derexliniri we bashqa ésil derexlerni ishliitip sélinghan (Tewrat, «Ezra», 3:7-ayet).

—«Qoshumche söz»imizde biz bu babni tepsiliy sherhleyimiz.

11:6 «Men... herbirini öz yéqinining qoligha we öz padishahining qoligha tapshurimen» — «öz padishahi» alahide ibare bolup, belkim Xuda shu padishahni tallimighanliqini, belki Yehudadikiler özliri talliwalghanliqini körsitidu. Zekeriyaning dewride Yehudaning héch padishahi yoq idi (Yehuda Pars impériyesi astida bolghan).

11:7 «Shunga men «boghuzlashqa békitilgen pada»ni béqip turdum, bolupmu padining arisidiki miskin möminlerni baqtim» — «pada» Israil xelqini körsitidu. Padining «arisidiki miskin möminler», Xudagha sadiq «qaldilar» idi (11-ayetni körtüng). Zekeriya padichiliq wezipisini ularni dep zimmissige alidu. Lékin Xudaning jazasi padining köp qismining béshigha chüshüsh aldidu (5-ayet); Xudaning neziri beribir «pada arisidiki «miskin möminler»» («qaldilar») üstide bolidu. Ular padining arisidiki az bir qismidur. «Men özümge ikki tayaqni aldim; birinchisini «shapaet», ikkinchisini «rishte» dep atidim; shuning bilen men padini baqtim...» — Zekeriya belkim mezkur ishni, shundaqla 8-14-ayettiki bashqa bezi ishlarni chüshide yaki alamet körünüshte körgen bolushi mumkin; bu ishlarning melum bir qismini u xelq aldidu «rol élip» körssetken bolsa kérek. «Qoshumche söz»imiznimu körtüng.

11:8 «Shuningdek Men bir ay ichide üç padichini halak qildim...» — «üch padichi» toghruluq bizninghe ikki imkaniyet bar. (1) «üch padichi» melum ademlerni emes, belki Xuda Israil üçhün békitken üç xil padichini, yeni «peyghember», «kahin» we «padishah»ni bildüridu. Miladiyedín kényinki 70-yili Rim impériyesining Yérusalémni weyran qilishi bilen, Israilda bu üç xil «padichi» qalmidi. (2) miladiyedín kényinki 70-yili Rim impériyesi Yérusalémni muhasirige alghanda, Israilling bir-birige öch bolghan üç yétekchisi (Yuhanna, Simon we Eliézer) bar idi. Ularning bir-biri bilen soqshushliri tüpeyliyin Yérusalém axir bérip ishghal qilinghan, bu üç «padichi» shu haman «padichiliqtin» qalghan. Biz 2-imkaniyetke mayilmiz. «Qoshumche söz»imizde biz yene buning üstide muzakirilisimiz.

11:9 «Halak bolay dep qalghanliri halak bolsun; tirik qalghanlarning hemmisi bir-birining göshini yésun» — dédim — derweqe, Rim impériyesi Yérusalémni muhasirige alghanda köp adem acharchiliqtin bashqilarni öltürüp göshini yégen.

11:11 «... miskin möminler buning Perwerdigarning sözi ikenlikini bilip yetti» — bu «miskinlarning bilip yétishi»ning özimu belkim «alamet körtünüş»ning bir qismidur. Démek, hemmisi peyghemberning dewridin kényin yüz béridu.

11:12 Mat. 26:15; 27:9

öyide, sapalchining aldigha chöriwettim...¹⁴ Andin men Yehuda bilen Israilning qérindashliqini üzüş üçün, ikkinchi tayiqimni, yeni «rishte»ni sunduruwettim.

¹⁵ Andin Perwerdigar manga mundaq dédi: «Sen emdi yene erzimes padichining qorallirini al.

¹⁶ Chünki mana, Men zéminda bir padichini ornidin turghuzimenki, u halak bolay dégenlerdin xewer almaydu, ténep ketkenlerni izdimeydu, yarilanghanlarni saqaytmaydu, saghlamlarnimu baqmaydu; u belki semrigenlarning göshini yeydu, hetta tuyaqlirini yirip yeydu. ¹⁷ Padini tashliwetken erzimes padichining haligha way! Qilich uning biliki we ong közige chüshidu; uning biliki pütünley yigileydu, uning ong közi pütünley qarangghuliship kétidu...

Yérusalémning axirqi qétim muhasirige chüshüshi — Israillar özi öltürgen Qutquzhuchisini kóridu

12¹ Perwerdigarning Israil toghruluq sözidin yüklengen bésharet: —
Asmanlarni yayghuchi, zerning ulini salghuchi, ademning rohini uning ichide Yashighuchi Perwerdigar mundaq deydu: —

² Mana, Men Yérusalémni etrapidiki barliq ellerge kishilerni dekke-dükkige salidighan apqur qilimen; Yérusalémgha chüshidighan muhasire Yehudaghimu chüshidu.

³ Shu küni emelge ashuruliduki, Men Yérusalémni barliq ellerge éghir yük bolghan tash qilimen; kim uni özige yüklise yarilanmay qalmaydu; yer yüzidiki barliq eller uninggha jeng qilishqa yigihilidu. ⁴ Shu küni Men hemme atlarni sarasimige sélip, atliqlarni sarang qilip urimen; biraq Yehuda jemetini közümdé tutimen; ellerdiki herbir atni bolsa korluq bilen uruwétimen. ⁵ Shuning bilen Yehudaning yolbashchiliri könglide: «Yérusalémde turuwatqanlar samawi qoshunlarning Serdari bolghan Perwerdigar, ularning Xudasi arqiliq manga küch bolidu» deydu.

⁶ Shu küni Men Yehudaning yolbashchilirini otunlar arisidiki otdandek, öñchiler arisidiki mesh'eldek qilimen; ular etrapidiki barliq ellerni, yeni ong we sol terapidikilerni yewétidu; Yérusalémdikiler yene öz jayida, yeni Yérusalém shehiride turidighan bolidu...⁷ Perwerdigar awwal Yehudaning chédirlirini qutquzidu; sewebi — Dawut jemetining shan-sheripi hem Yérusalémde turuwatqanlarning shan-sheripi Yehudaningkidin ulughlanmasliqi üçündür. ⁸ Shu küni Perwerdigar Yérusalémde turuwatqanlarni qoghdaydu; ularning arisidiki elengship qalghanlarmu shu küni Dawuttek palwan bolidu; Dawut jemeti bolsa Xudadek, yeni ularning aldiki Perwerdigarning Perishtisidek küchlük bolidu.

⁹ Shu küni emelge ashuruliduki, Yérusalémgha jeng qilishqa kelgen barliq ellerni halak qilishqa kirishimen. ¹⁰ We Men Dawut jemeti we Yérusalémde turuwatqanlar üstige shapaet yet-

11:13 «Perwerdigar manga: «Mana bu ular Manga békitken qaltis bahal! Uni sapalchining aldigha tashlap ber!» dédi» — «qaltis bahal!» — kinayilik, hejwiy gep, elwette.

11:13 Mat. 27:3-10

11:15 «Perwerdigar manga mundaq dédi: «Sen emdi yene erzimes padichining qorallirini al...» — yaxshi padichining qoralliri bolghan ikki tayaqni sunduruwetkendin kéyin, «erzimes padichining qorallirini al» dep buyrulghan.

11:17 «Padini tashliwetken erzimes padichining haligha way! Qilich uning biliki we ong közige chüshidu; uning biliki pütünley yigileydu, uning ong közi pütünley qarangghuliship kétidu» — bu sirlig babning xewirini yiginchlaqlisaq: (1) Israil özining menpeetperes «padichiliri» teripidin köp azab tartqan. (2) biraq bu ishlarda ularning öz mes'uliyiti bar. Xuda mushu padichiliri arqiliq ularni jazalighan hem jazalaydu. Israil xelqi yaxshi padichini, yeni Xudaning Özini kemstitidu. Ular uni «30 kümüş tengge»ning bahasida kóridu. (3) bu pul ibadetxanida tashliwétildi; (4) ular heqiqiy padichining béqishini ret qilidu, shunga Xuda ularni nahayiti rezil bir padichining qoligha tapshuridu; (5) Xuda mushu rezil padichini we barliq menpeetperes padichilarnimu qattiq jazalaydu.

—Qurmenlerge ayanki, «Özüm yaxshi Padichidurmen» dégen Eysa Mesih Yehudaning 30 kümüş tengge üçün satqunluq qilishi bilen öltürülen; kéyin Yehudiy xelqi rezil menpeetperes yétekchilerning kasapitidin yene bir qétim (Rim impériyesi teripidin) dunyaning chet-chetlirigiche tarqitwétilgen. Bu ishlar üstide «qoshumche söz»imizde toxtilimiz.

11:17 Yer. 23:1; Ez. 34:2; Yuh. 10:12

12:6 «Men Yehudaning yolbashchilirini... öñchiler arisidiki mesh'eldek qilimen» — «öñchiler» — bughday yaki arpa baghlamliri.

küzgüchi we shapaet tilgüchi Rohni quyimen; shuning bilan ular özliri sanjip öltürgen Manga yene qaraydu; birsining tunji oghli üçhün matem tutup yigha-zar kötürgendek ular Uning üçhün yigha-zar kötüridu; yekke-yégane oghlidin juda bolghuchining derd-elem tartqinidek ular uning üçhün derd-elem tartidu...¹¹ Shu küni Yérusalémda ghayet zor yigha-zar kötürülüdu, u Megiddo jilghisidiki «Xadad-Rimmon»da kötürülgen yigha-zardek bolidu...¹² Zémin yigha-zar kötüridu; herbir aile ayrim halda yigha-zar kötüridu. Dawut jemeti ayrim halda, ularning ayalliri ayrim halda, Natan jemeti ayrim halda, ularning ayalliri ayrim halda; ¹³ Lawiy jemeti ayrim halda, ularning ayalliri ayrim halda; Shimey jemeti ayrim halda, ularning ayalliri ayrim halda; ¹⁴ barliq tirik qalghan aililer, yeni herbir aile ayrim-ayrim halda we ularning ayalliri ayrim halda yigha-zar kötüridu.

13¹ Shu küni Dawut jemeti hem Yérusalémda turuwatqanlar üçhün gunahni we paskinliqni yuyidighan bir bulaq échilidu.

² Shu küni shundaq boliduki, — deydu samawi qoshunlarning Serdari bolghan Perwerdigar, — Men mebudlarning namlirini zémindin yoqitimenki, ular yene héch eslenmeydu; we Men peyghemberlerni we paskina rohnimu zémindin chiqirip yötkiwétimen...³ Shundaq emelge ashuruliduki, bireylen yenila peyghemberchilik qilip bésharet bérey dése, uning özini tughqan ata-anisi uninggha: «Sen hayat qalmaysen; chünki Perwerdigarning namida yalghan gep qiliwatisen» deydu; andin özini tughqan ata-anisi uni bésharet bériwatqinidila sanjip öltüridu...

⁴ Shu küni shundaq boliduki, peyghemberlerning herbiri özliri bésharet bériwatqanda körgen körünüshtin xijil bolidu; ular xeqni aldash üçhün ikkinchi chupurluq chapanni kiymeydu; ⁵ U: «Men peyghember emes, men peqet tériqchimen; chünki yashliqimdin tartip tupraq bilen tirikchilik qiliwatimen» — deydu. ⁶ Emdi birsi uningdin: «Hey, emdi séning meydengdiki bu zexmetler néme?» — dése, u: «Dostlirimning öyide yariliniq qaldim» — dep jawab béridu.

12:10 «ular özliri sanjip öltürgen Manga yene qaraydu» — yaki «ular özliri sanjip öltürgen Manga telmürüp qaraydu». «birsining tunji oghli üçhün matem tutup yigha-zar kötürgendek ular Uning üçhün yigha-zar kötüridu; yekke-yégane oghlidin juda bolghuchining derd-elem tartqinidek ular uning üçhün derd-elem tartidu» — démisekmü bu bésharet Israilning öz Qutquzghuchi-Xudasini sanjidyghanliqini yaki sanjip öltüridighanliqini körsitidu, pütün xelq axirqi zamanda Xudaning Rohi arqliq buni bilip yétip, qattiq matem tutidu. Xuda shu chaghda ularni qutquzidu, ularning gunahini yuyush yolini achidu (13-bab). «Qoshumche söz»imizde bu toghruluq yene toxtilimiz.

12:10 Ez. 39:29; Yo. 2:12, 13; Yuh. 19:36-37; Weh. 1:7

12:11 «... zor yigha-zar... Megiddo jilghisidiki «Xadad-Rimmon»da kötürülgen yigha-zardek bolidu» — «Hadad-Rimmon» belkim «Mégiddo yilghisidiki bir jay bolushi mumkin. Shu yerde kötürülgen yigha-zar (matem tutushi)» belkim ilgiriki intayin ixlasmén padishah Yosiyaning pajieliq ölümi tüpeyilidin bolghan («2Pad.» 9-bab, «2Tar.» 35:20-27).

12:11 2Pad. 23:29; 2Tar. 35:22, 24

13:1 Law. 16; 23:26-32; Zek.12:10-14; Rim. 11:26

13:2 «Men peyghemberlerni we paskina rohnimu zémindin chiqirip yötkiwétimen» — bu peyghemberler saxta peyghemberler, elwette. Emeliyette bolsa Mesih-Qutquzghuchi dunyagha qaytip kelgendin kéyin peyghemberlerning héch hajiti yoq bolidu.

13:3 «uning özini tughqan ata-anisi uninggha: «Sen hayat qalmaysen; chünki Perwerdigarning namida yalghan gep qiliwatisen» deydu; andin özini tughqan ata-anisi uni bésharet bériwatqinidila sanjip öltüridu» — Musa peyghemberge chüshürülgen qanun boyiche saxta peyghemberlerni öltürüsh kérek. Mushu ademning ata-anisi Xudadin shunche eyminiduki, öz oghlini neq meydanda öltüridu.

13:3 Qan. 13:6-11, 18:20

13:4 «ular xeqni aldash üçhün ikkinchi chupurluq chapanni kiymeydu» — Ilyas, Élisha we Yehya peyghemberler mushundaq intayin addiy kiyim kiygen.

13:5 «chünki yashliqimdin tartip tupraq bilen tirikchilik qiliwatimen» — bashqa birxil terjimisi: «chünki yashliqimdin tartip men ademning medikari bolup keldim».

13:6 «uning birsi uningdin: «Hey, emdi séning meydengdiki bu zexmetler néme?» — dése, u: «Dostlirimning öyide yariliniq qaldim» — dep jawab béridu» — «meydengdiki zexmetler» ibraniy tili boyiche sözmusöz olsaq «ikki qolung otturisidiki zexmetler» bolidu. «Butperes peyghemberler» jin-sheytanlarning diqqitini tartish üçhün pat-pat öz ténini késiwalatti we axirqi zamandimu shundaq qilishi mumkin («1Pad.», 18:28-ayette misal körülüdu). Shuning bilen xelq mushundaq zexmetlerdin gumanlinidu, saxta peyghember zexmetliridin xijil bolup roshen bir yalghan bahanini körsitidu.

Heqiqiy padichining azab-oqubetliri we netijiliri toghruluq yene bir bésharet

⁷ Oyghan, i qilich, Méning padichingha, yeni Méning shérikim bolghan ademge qarshi chiq, — deydu samawi qoshunlarning Serdari bolghan Perwerdigar; — Padichini uruwet, qoylar patiparaq bolup tarqitiwétilidu; Men qolumni kichik péillarning üstige chüshürüp turghuzimen ...⁸ Zéminda shundaq emelge ashuruliduki, — deydu Perwerdigar, — üctin ikki qismi qirilip ölidu; biraq üctin bir qismi uningda tirik qalidu.⁹ Andin Men üçinchi qismini otqa kirgüzimen, ularni kümüsh tawlighandek tawlaymen, altun sinalghandek ularni sinaymen; ular Méning namimni chaqirip nida qilidu we Men ulargha jawab bérimen; Men: «Bu Méning xelqim» deymen; ular: «Perwerdigar méning Xudayim» — deydu..

Perwerdigarning küni, Perwerdigarning padishahliqi

14¹ Mana, Perwerdigargha xas kün kélidu; u küni arangdin mal-mülküng bulang-talang qilinip bölüshüwélinidu.² Men barliq ellerni Yérusalémgha jeng qilishqa yighimen; sheher ishghal qilinidu, öyler bulang-talang qilinip, qiz-ayallar ayagh-asti qilinidu; sheherning yérimi esirge chüshüp sürgün qilinidu; tirik qalghan xelq sheherdin élip kétilmeydu..

³ Andin Perwerdigar chiqip shu eller bilen urushidu; U Uning jeng qilghan künidikidek urushidu.....⁴ Uning putliri shu küni Yérusalémning sherqiy teripining eng aldi bolghan Zeytun téghida turidu; shuning bilen Zeytun téghi otturidin sherq we gherb terepke yérilidu; zor yoghan bir jilgha peyda bolidu; taghning yérimi shimal terepke, yérimi jenub terepke yökilidu.....

⁵ We siler Méning taghlirimning del mushu jilghisi bilen qachisiler; chünki taghlarning jilghisi Azelgiche baridu; siler Yehuda padishahi Uzziyaning künliride bolghan yer tewreshte qachqinlardek qachisiler. Andin Perwerdigar Xudayim kélidu; hemde Sen bilen barliq «muqeddes bolghuchilar»mu kélidu!.....⁶ Shu küni shundaq boliduki, nur toxtap qalidu; parlaq yultuzlarmu qaranghulship kétidu; ⁷ Biraq u Perwerdigargha melum bolghan alahide bir kün, ya kéche ya kündüz bolmaydu; shundaq emelge ashuruliduki, kech kirgende, alem yorutulidu.....

13:7 «Men qolumni kichik péillarning üstige chüshürüp turghuzimen» — bashqa birxil terjimisi: «Men qolumni kichik péillar üstigimu qarshi chüshürimen». Biraq bizning terjimimiz 8-ayetke maslishidu; omumiyy menisi Xuda Özige tewe kichik péilliqlarni qoghdaydu.

13:7 Qan. 37:42; Yesh. 26:20; Zef. 2:3; Mat. 26:31; Mar. 14:27; Luqa 22:35-38; Yuh. 18:8

13:9 Zeb. 50:3-5, 15; 91:15; 144:15; Mal. 3:1-4; Yuh. 20:28; 1Pét. 1:6.

14:1 Yo. 2:10, 31; 3:15; Yesh. 2:12-22; 13:6-13; 24:23; Am. 8:9; Mat. 24:29; Ros. 2:20; Weh. 6:12-13.

14:2 Yesh. 13:16

14:3 «... Perwerdigar chiqip shu eller bilen urushidu; U Uning jeng qilghan künidikidek urushidu» — «jeng qilghan künidikidek» belkim Perwerdigar Israilni Misirdin qutquzghan küni («Mis.» 14-15-bab) yaki Yeshua peyghemberning dewride uning Amoriylar bilen qilghan jéngini körsitidu («Yeshua» 10-bab).

14:3 Yesh. 42:13

14:4 «Uning putliri shu küni Yérusalémning sherqiy teripining eng aldi bolghan Zeytun téghida turidu» — oqurmenler Injildin shuni biliduki, Eysa Mesih dunyadin ayirilip ketkende u del mushu taghdin kötürülgen, we shu chaghda perishtiler rosullirgha: «Eysa asmangha chiqip ketti. Biraq u qandaq kötürülgen bolsa, kelgüsidede yene del siler körgen péti qaytip kélidu» — dédi. «shuning bilen Zeytun téghi otturidin sherq we gherb terepke yérilidu; zor yoghan bir jilgha peyda bolidu; taghning yérimi shimal terepke, yérimi jenub terepke yökilidu» — géologlar Zeytun téghining otturisidiki sherqtin-gherbke sozulghan bir «yer posti üzülmesi»ni tapqan. U «Perwerdigarning küni»de yérilishni kütmekte.

14:4 Dan. 7:13; Ez.11:23; Mat. 24:30; Mar. 13:26; Luqa 21:27; 1Tés. 1:10; 2Tés. 1:10; Weh. 1:7.

14:5 «siler Méning taghlirimning del mushu jilghisi bilen qachisiler; chünki taghlarning jilghisi Azelgiche baridu» — «Azel»ning qeyzerdiliki hazirche bizge namelum. Hazirqi ehwalda, Yérusalémdin sherqqe qéchish mumkin emes; «Kidron jilghisi», shundaqla intayin tik bolghan Zeytun téghining özi mushundaq «qéchish yoli»ni tosuwalidu. «Andin Perwerdigar Xudayim kélidu; hemde Sen bilen barliq «muqeddes bolghuchilar»mu kélidu!» — «muqeddes bolghuchilar» barliq kéréb-perishtiler we belkim ölümdin tirilgen Xudaning muqeddes bendilirini körsitidu («1Tés.» 4:13-17ni köring).

14:5 Am. 1:1

14:7 «biraq u Perwerdigargha melum bolghan alahide bir kün, ya kéche ya kündüz bolmaydu; shundaq emelge ashuruliduki, kech kirgende, alem yorutulidu» — bezi alimlar bu nur Mesihning ming yilliq hökümranlıqining axirighiche yétidu, dep qaraydu. Démek, shu künlerde kéchide kündüzge oxshash yoruqluq bolidu. Xudagha nisbeten bu «ming yil» peqet «bir kün»dek bolidu («2Pét.» 3:8, «Weh.» 20-babni köring). Biz bu pikirge qoshulimiz. «Qoshumche söz»de uning üstidimu toxtilimiz.

14:7 Weh. 21:25

⁸ Shu küni shundaq boliduki, hayatliq suliri Yérusalémdin éqip chiqidu; ularning yérimi sherqiy déngizgga, yérimi gherbiy déngizgga qarap aqidu; yazda we qishta shundaq bolidu...

⁹ Perwerdigar pütkül yer yüzi üstide padishah bolidu; shu küni peqet bir «Perwerdigar» bolidu, yer yüzide birdinbir Uningla nami bolidu...¹⁰ Gébadin Yérusalémning jenubidiki Rimmonghiche bolghan pütün zémin «Arabah»dek tüzlenglikke aylandurulidu; Yérusalém bolsa «Binyamin derwazisi»din «Birinchi derwaza»ghiche we yene «Burjek derwazisi»ghiche, «Hananiyelning munari»din padishahning sharab kölçeklirigiche yuqiri kötürülidu, lékin sheher yenila öz jayida shu péti turidu; ¹¹ Ademler yene uningda turidu. «Halak permani» yene héch chüshürülmeydu; Yérusalém xatirjemlikte turidu.

¹² We Perwerdigar Yérusalémgha jeng qilghan barliq ellerni urushqa ishletken waba shundaq boliduki, ular öre bolsila göshliri chirip kétidu; közliri chanaqlirida chirip kétidu; tilliri aghzida chirip kétidu...¹³ Shu küni shundaq boliduki, ularning arisigha Perwerdigardin zor bir alaqazadilik chüshidu; ular herbiri öz yéqinining qolini tutushidu, herbirining qoli yéqinining qoligha qarshi kötürülidu. ¹⁴ Yehudamu Yérusalémda jeng qilidu; etrapidiki barliq ellerning mal-mülükliri jem qilip yighilidu — san-sanaqsiz altun-kümüş we kiyim-kéçekler bolidu.

¹⁵ At, qéchir, töge, éshek, shundaqla ularning bargahlirida bolghan barliq mal-waranlar üstige chüshken waba yuqiriq wabagha oxshash bolidu.

¹⁶ Shundaq emelge ashuruliduki, Yérusalémgha jeng qilishqa kelgen hemme ellerdin barliq tirik qalghanlar her yili Yérusalémgha, padishahqa, yeni samawi qoshunlarning Serdari bolghan Perwerdigargha ibadet qilishqa we «kepiler héyti»ni tebrikleške chiqidu...¹⁷ Shundaq boliduki, yer yüzidiki qowm-jemetlerdin padishahqa, yeni samawi qoshunlarning Serdari bolghan Perwerdigargha ibadetke chiqmighanlar bolsa, emdi ularning üstige yamghur yagmaydu.

¹⁸ Misir jemeti chiqip hazir bolmisa, ularghimu yamghur bolmaydu; biraq Perwerdigar «kepiler héyti»ni tebrikleške chiqmaydighan barliq eller üstige chüshüridighan waba ularghimu chüshürülidu...¹⁹ Bu Misirning jazasi, shundaqla «kepiler héyti»ni tebrikleške chiqmaydighan barliq ellerning jazasi bolidu.

²⁰ Shu küni atlarning qongghuraqliri üstige «Perwerdigargha atilip pak-muqeddes bolsun!» dep yézilidu; Perwerdigarning öyidiki barliq qacha-quchilarmu qurbangah aldidiki qachilargha oxshash hésablinidu; ²¹ Yérusalémdiki we Yehudadiki barliq qacha-quchilarmu Perwerdigargha atilip pak-muqeddes bolidu; qurbanliq qilghuchilar kélip ularni élip qurban-

14:8 «ularning , yeni ularning yérimi sherqiy déngizgga, yérimi gherbiy déngizgga qarap aqidu...» — «sherqiy déngiz» yeni «Ölük déngiz», «gherbiy déngiz» yeni «Ottura Déngiz».

14:8 Ez. 47:1-12; Yo. 3:18; Weh. 22:1

14:9 «Perwerdigar pütkül yer yüzi üstide padishah bolidu; shu küni peqet bir «Perwerdigar» bolidu...» — démek, ne Israillar ne eller héchqandaq butni (burunqidek xalighanche) «Perwerdigar» dewalmaydu.

14:10 «Yérusalém bolsa «Binyamin derwazisi»din «Birinchi derwaza»ghiche we yene «Burjek derwazisi»ghiche, «Hananiyelning munari»din padishahning sharab kölçeklirigiche yuqiri kötürülidu» — ««Binyamin derwazisi»din «Birinchi derwaza»ghiche we yene «Burjek derwazisi»ghiche» dégen ariliq Yérusalémning sherqidin gherbighiche barliq jaylarni we ««Hananiyelning munari»din «padishahning sharab kölçeklirigiche» dégen ariliq uning shimalidin jenubighiche bolghan barliq jaylarni körsitidu. Démek, pütün sheherni bildüridu, pütün sheher kötürülidu. «lékin sheher yenila öz jayida shu péti turidu» — bu ayet boyiche Yérusalémning etrapidiki taghliq rayonlar (60 kilométrche uzunluq we kenglikte) tüzlenglikke aylandurulidu. Shundaq dégini bilen «sheher yenila öz jayida shu péti turidu».

14:11 ««Halak permani» yene héch chüshürülmeydu; Yérusalém xatirjemlikte turidu» — «halak permani» — ötkende Xuda (éghir gunah tüpeylidin) melum bir nerse, adem, aile, sheher yaki hetta pütün bir xelq toghruluq «halak permani» chüshürgen bolsa, ularning hemmisini yoqitish kérek idi. Démek, Israilda hazir «halak permani» chüshürülgüdek gunahlar héch tépilmaydu.

14:12 «közliri chanaqlirida chirip kétidu» — ibraniiy tilida «közi chanaqlirida chirip kétidu». «tilliri aghzida chirip kétidu» — ibraniiy tilida «tili aghzida chirip kétidu».

14:16 Yesh. 66:23

14:18 «Misir jemeti chiqip hazir bolmisa, ularghimu yamghur bolmaydu; biraq Perwerdigar «kepiler héyti»ni tebrikleške chiqmaydighan barliq eller üstige chüshüridighan waba ularghimu chüshürülidu» — Misirning tériqchiliqi yamghurgha anche tayanmaydu, belki Nil deryasigha tayinidu; shunga ulargha eskertiliduki, qoshumche bir «waba» ulargha chüshidu. Bu qandaq waba déyilmidi.

«Zekeriya»

liq göshlirini pishuridu; shu küni samawi qoshunlarning Serdari bolghan Perwerdigarning öyide «qanaanliq-sodiger» ikkinchi bolmaydu.....

14:21 «... Perwerdigargha atilip pak-muqeddes bolidu» — ibranij tilida «Perwerdigargha qarita pak-muqeddeslik» déyilidu. Bu sözler bash kahinning béshigha taqalghan altun otughatqa neqishlengen («Mis.» 28:36ni körüng). «Perwerdigarning öyide «qanaanliq-sodiger» ikkinchi bolmaydu» — «qanaanliq-sodiger» ibranij tilida «qanaanliq», Pelestindiki qedimki butperes milletlerni hem «sodiger» dégen ikki menini körsitidu. Xudaning muqeddes ibadetxanisida héchqandaq butperes (Xudani birinchi orungha qoymighan) kishi yaki «ibadetni sodigha aylanduridighan» menpeetperes bolghuchi tépilmaydu.

14:21 Yesh. 35:8; Yo. 3:17; Weh. 21:27; 22:15

Qoshumche söz

«Zekeriye peyghember» dégen kitapqa bérilgen «qoshumche söz» bir qeder uzunraq boldi. Bundaq bolushidiki seweb shuki, birinchidin, O oqurmenlerge «muqeddes yazmilarni heqiqiy chüshendürgüchi muqeddes yazmilardur» dégen muhim prinsipqa konkret misal teminlesh üçün; ikkinchidin, Tewrattiki 39 kitabning arylmas bir pütün gewde ikenlikini we shundaqla Injildiki 27 kitabning Tewrat bilen ayrilmas bir gewde ikenlikini körsitish üçün. Muqeddes Kitabning eng yaxshi chüshendürgüchisi Muqeddes Kitabning özidir. Shuning üçün mushu «qoshumche söz»ning üchtin bir qismi «Zekeriya»din bashqa muqeddes yazmilardin neqil keltürgen ayetlerdur.

Zekeriya kitabining «kirish söz»i (1:1-6)

Biz «kirish söz»imizde éytqinimizdek, Zekeriya peyghemberning Israilgha bolghan tüp chaqiriqi ularni towa qilishqa ündehydighan bir xitab idi. Uning aldinqi sözidin biz mundaq üç agahlandurushni bayqaymiz: —

«Darius padishahning ikkinchi yili sekkizinchi ayda, Perwerdigarning sözi Iddoning newrisi, Berekiyaning oggli Zekeriya peyghemberge kélip mundaq déyildi: — Perwerdigar ata-bowiliringlardin intayin qattiq ghezeplendi» (1:1-2).

Mana bu birinchi agahlandurushtur. Israil xelqi yer yüzidiki barliq bashqa xelq-milletlerge oxshash bolmasliqi, öz «ulugh ata-bowilirining ulugh emelliri»din maxtinip, öz-özini aldap yürmesliki hem özini bixodlashturmasliqi, eksiche réalliqqa yüzlinip, ularning sürgün bolushigha sewebchi bolghan ata-bowilirining gunahlrini étirap qilishi lazim idi.

«Shunga sen ulargha: «Samawi qoshunlarning Serdari bolghan Perwerdigar mundaq deydu: — Méning yénimgha qaytip kélinglar, Men silerning yéninglarga qaytip kélimen» — deydu» — dégin.

«—Ata-bowiliringlardek bolmanglar; chünki ilgiriki peyghemberler ulargha: «Samawi qoshunlarning Serdari bolghan Perwerdigar: — Rezil yolliringlardin, rezil qilmishliringlardin yénip towa qilinglar, dégen», — dep jakarlighan. Biraq ular Manga qulaq salmighan, boysunmighan, — deydu Perwerdigar» (1:3-4).

Mana bu ikkinchi agahlandurushtur; «Ilgiriki peyghemberler»ning bu témida bolghan nurghun sözliridin, oqurmenler «Yesh.» 55:6-7, «Ez.» 18:31, «Yoél» 2:12-13, «Amos» 5:4-6, «Zef.» 2:2-3din birnechche misallarni köreleydu. Israilning emeliyette bu nurghun xitablargha quligini gas qiliwalghanliqi mushu yerde: «biraq ular manga qulaq salmighan, boysunmighan, deydu Perwerdigar» dep yekünlinidu. Israilgha towa qilishqa bolghan chaqiriq «Tewrat dewridiki eng axirqi peyghember, shundaqla Tewrat dewridiki peyghemberler arisidiki eng axirqisi we ulughi» dep hésanlangan chümüldürgüchi Yehya («Mat.» 11:11-13) teripidin («Mat.» 3:2-12) we Rebbimizning Özi teripidin dawam qilindi («Mat.» 4:17). Kéyin, Rebbimiz ewetken rosullar jakarlighan xewerde towa qilish tüp asas qilinghan («Luqa» 24:46-49, «Ros.» 3:19, 17:30ni körüng).

«Zekeriya»

Ezakiyal peyghember Xudaning shan-sheripining Israilning gunahlari tüpeylidin ulardin ayirilginigha qayghurghan bir guwahchi bolghanidi — «Ez.» 11:23ni körüng. Xuda Zekeriyaning dewride Israilgha: **«Méning yénimgha qaytip kélinglar, Men silerning yéninglarga qaytip kélimen»** dep jakarlaydu. Ilgiri muqeddes ibadetxanida ayan qilinghan shan-sherep («1Pad.» 8:11) hazir körünmeydu; shundaq bolsimu, Perwerdigar Öz huzurini sürgünlüktin qaytip kelgen, Yérusalém we Yehudada turuwatqanlar arisida turghuzushqa wede qilidu. Ular bularni közliri arqiliq emes, belki iman-étiqad arqiliq qobul qilishi kérek idi.

Bu chaqiriq bizler üçünmu oxshashla muhimdur. Bizmu choqum **«Perwerdigarning yénigha»** qaytip kélishimiz kérek; andin U **«yéninglarga qaytip kélimen»** dep wede qilghinidek choqum bizning yénimizgha kélidu — biz öz gunahlimizni kötürüp Uning yénigha kelginimizde, Umu Öz shapaiti we meghpiriti bilen yénimizgha kélidu; biz namratliq hem hajitimizni kötürüp Uning yénigha kélimiz, U mol méhir-shepqiti we cheksiz desmayisi bilen yénimizgha kélidu! Némedégen ajayib almashturush-he! Hetta eger özlükimizdin Uning yénigha bérishqa ichki dermanimiz bolmisimu, biz kelgüsi bir dewrdiki Israilning axirqi zamanda qilidighan duasidek: **«Bizni yéninggha qayturghaysen, i Perwerdigar; shundaq bolghanda biz qaytalaymiz»** we **«I Xuda, bizni Öz yéninggha qayturghaysen! Jamalingning nurini chachqaysen, shunda biz qutquzulimiz!»** dep ötüneyli! («Yigh.» 5:21, «Zeb.» 80:3).

«Silerning ata-bowiliringlar hazir qéni? Peyghemberler bolsa, menggü yashamdu? Lékin Méning peyghemberlerge buyrughan sözlirim we belgilimilirim, ata-bowiliringlarning béshghimu chüshken emesmidi?».

Shuning bilen ular yolidin yéni: — samawi qoshunlarning Serdari bolghan Perwerdigar yollirimiz we qilmishlirimiz boyiche bizni qandaq qilimen dése, shundaq qildi, — dégen». (1:5-6).

Mana bu üçinchi agahlandurushtur. Xuda ulargha addiy halda: Ata-bowiliringlarga agahlandurghinimdeköldi, dep ulargha esli tipla qalmay, belki ularning ésigé peyghemberlarning ölgenlikinimu salidu.

(Bezi alimlar **«Peyghemberler menggü yashamdu?»** dégen soalni xelqning Zekeriya peyghemberning sözige reddiye bermekchi bolup éytqan imansiz yaki mesxirilik jawabi, dep qaraydu. Emma biz eyni tékisttin bundaq qarashning héchqandaq اساسini körelmeymiz).

«Peyghemberler menggü yashamdu?» dégen bu sözni yenila Zekeriya éytqan, dep qaraymiz; u mushu yerde birinchidin, xelqning özlirining Xudaning xelqi bolghanliqi üçün bashqa el-milletlarning aldida meghrurlanmasliqi kéreklikini agahlanduridu (xalayıq eyni chaghda «bizde Xuda ewetken peyghemberler bar (we silerde yoq!)» dégendek sözlerni qilghan bolushi mumkin); ikkinchidin, hetta ular arisida peyghemberler bolmighan ehwaldimu (shu chaghda ularda Hagay we Zekeriya peyghemberler bar idi, elwette) ular: «Hazir bizning peyghemberlimiz yoq, shunga Xudaning bizge néme demekchi bolghinini bilmeymiz» dégendek bahaniler bilen itaetsizlik qilmasliqi kérek; chünki peyghemberlarning sözliri menggü inawetlik bolup, emelge ashurulmay qalmaydu. Ularning menggülik sözliri Israil xelqide muqeddes yazmilarda saqlanghanidi.

Mushu ayetlarning axirqi sözliridin sürgünlüktin qaytqan xelqning omumen (Hagay peyghember ispatlighandek) Xudaning sözige dili yumshaq, itaetmen bolghanliqi ayan qiliniidu.

«Zekeriya»

Zekeriya körgen «sekkiz ghayibane körünüşler»

Zekeriyaning xelqqa qilgan birinchi sözidin texminen uch aydin kéyin, peyghember bir kéchisi sekkiz ghayibane körünüşni köridu. Töwende biz ular toghrisida tepsilyiraq toxtilimiz.

Oqurmenler bularning chüsh emes, belki peyghemberge kéchide tapshurulghan ghayibane körünüş ikenlikini éside tutsun. Muzu ghayibane körünüşlarning omumiy alahidiligi shuki, awwal simwol xaraktérliq birxil körünüş ayan qilinidu, andin peyghember özi bir soal qoyidu yaki uninggha bir soal qoyulush bilen jawab bérilip, simwollar chüshendürüldü.

Birinchi ghayibane körünüş — Xadas derexliri arisida atliqlar aldida turghan Perishte (1:7-17)

«Darius padishahning ikkinchi yili, on birinchi ay, yeni «shébat éyi»ning yigirme tötinchi küni, Perwerdigarning kalami Iddoning newrisi, Berekiyaning oghli Zekeriya peyghemberge keldi. U mundaq bésharetni kördi: —

Men kéchide alamet körünüşni kördüm; mana, toruq atqa mingen bir ademni kördüm; u chongqur oymanliqtiki xadas derexliri arisida turatti; uning keynide toruq, ala-taghil we aq atlar bar idi» (7-8).

Biz shu soallarni qoyimiz: —

Birinchi soal: Zekeriya körgen «toruq atqa mingen adem» kim?

Ikkinchi soal: «xadas derexliri» we «chongqur oymanliq» némini bildüridu?

Üchinchi soal: Atlarning renggining ehmiyiti néme?

Birinchi soalgha bérilidighan jawab shuki, 11-ayette bizge uqturulghandek **«toruq atqa mingen adem»** «Perwerdigarning Perishtisi»dur («Öz ehdisining perishtisi» depmu atilidu). Tewrattiki bashqa qisimlardan bilimizki, «Perwerdigarning Perishtisi» Xudaning wekili bolupla qalmay, yene Xudaning tebiitide bolghan bir shexstur; bashqa yerlerde éytqinimizdek, «Perwerdigarning Perishtisi»ni Mesihning tughulushtin ilgiri Özini insanlarga ayan qilghan shekli, dep ishinimiz. 10-ayette u zat tekitlinip, «shu adem» déyilidu.

Sherhchilerning beziliri **«toruq atqa mingen adem»** bilen «Perwerdigarning Perishtisi»ni bashqa-bashqa shexsler, dep qaraydu; emma ularning ademni ishendürgüdek yéterlik pakitliri yoq.

(Ularning pikri boyiche, herbiy qaide boyiche doklat qilidighanlar Perwerdigarning Perishtisining aldi udul teripige kélip doklat qilish kérek idi; eyni tékistte atliqlarning qaysi orunda turup doklat qilghanliqi éniq körsitilmigen. Ular: Atliqlarning keynide turup uninggha «doklat qilish» orun jehettin muwapiq emes, deydu. Bu pikirge jawaben addiy shu soalni qoyimizki, atliqlarning xewirini tapshuruwélishe üçün Serdari we Yétekchisi bolghan «Perwerdigarning Perishtisi» keynige burulsa bolmamdu?

Uning üstige, eger ikki körünerlik zat «drexler arisida» turuwatqan bolsa, Zekeriyaning diqqiti derhal eng ulughigha, yeni «Perwerdigarning Perishtisi»ge tartilmamti? Démek, **«toruq atqa mingen adem»** choqum «Perwerdigarning Perishtisi» bolushi kérek).

Ikkinchi soalda, köp sherhchiler «xadas derexliri» Israilni körsitidu, dep qaraydu. Bizmu shundaq pikirdimiz. Israilgha wekil bolushqa bu xil derexlarning tallinishini intayin ehmiyetlik,

«Zekeriya»

dep qaraymiz. Xudaning ehdisige baghlangan xelqige ulugh kédr yaki keng yéyilidighan dub derixi emes, belki égiz ösmeydighan, teskey jaylarda insanning neziridin yoshurun ösидighan xushpuraqliq xadas derixi muwapiq simwol bolalaydu. Chünki «**Nami «muqeddes», Yuqiri hem Aliy Bolghuchi, yeni ebedil'ebedgiche hayat Bolghuchi ... rohi sunuq hem kichik péil adem bilen bille turidu**» («Yesh.» 57:15, 66:2).

Sürgünlüktin qaytip kelgendin kéyin «Hadassah» yaki «Xadassah» («xadas derixi») Israillar arisida qiz-ayallar yaxshi köridighan bir isim bolup qaldi. «Ester» dégen ulugh ayalning ibraniiy tilidiki ismi «Hadassah» idi.

Perwerdigarning Perishtisining etrapidiki «xadas derxliri» **«chongqur oymanliq»**ta ösиду. Ibraniy tilida **«chongqur oymanliq»** dégen söz «metsulah» bolup, «tsul» dégen péil yiltizidin yasalgan. «Tsul» dégenning menisi «sugha gherq bolush»tur (mesilen, «Mis.» 15:10). Shunga «metsulah» dégenni «chongqur déngiz» dep terjime qilishqimu bolidu. «Zeb.» 88:7-8de **«Sen méni hangning eng tégige, zulmetlik jaylarga, déngizning chongqur yerlirige chümdürdung; sen barliq dolqunliring bilen méni qiyniding»** déyilidu.

«Zeb.» 107:23-24de **«Kémilerde déngizgha chüshüp qatnighuchilar, Büyük sulara tirikchilik qilghuchilarbular Perwerdigarning ishlirigha guwahchidur, Chongqur okyanda körsetken karametlerni körgichidur»** déyilidu.

Tewrat we Injilda «déngiz» daim qalaymiqanchiliqqa we zulumgha tolghan dunyadiki ellerge simwol qilinidu (mesilen, «Yesh.» 57:10; «Dan.» 7:1-3-ayette dunyadiki birnecheche impériyelerge wekil qilinidighan yawayi mexluqlar «déngizdin chiqidu»; Babil impériyesi Yeshaya teripidin «déngizning chöl-bayawini» dep teswirlinidu (21:1). Yene «Weh.» 13:1nimu körüng).

«**Chongqur oymanliq**» yaki «chongqur déngiz»ni «yat eller arisida» turup «zulüm we qiynchiliq dolqunliri» basidighan Israilning bichare halitini körsetken muwapiq simwol déyishke bolidu. Zekeriya peyghemberning dewride Israil alliqachan musteqilliq we öz-özini bashqurush hoquqidin mehrum bolghan bolup, Eysa Mesih éytqan **«yat ellerning waqti»**da turatti. Mesih éytqan shu **«yat ellerning waqti»** Babilliq Néboqadnesarning padishahliqining Israilgha bolghan yetmish yilliq zulumi bilen bashlanghanidi («Luqa» 21:24 we «Luqa»diki «qoshumche söz»imiznimu körüng). Lékin bu, Xuda ulardin waz kéchip tashliwetken dégenlik emes. Eksiche qedimdin tartip ularning ehwaligha ichini aghritqan, qayta-qayta qutquzghan, ularni kötürüp kelgen «Perwerdigarning Perishtisi» ularning otturisida turatti. U daim ular üçün Özining ulugh sözini emelge ashurushqa teyyar turup kelgenidi: —

«Sen sularin ötkiningde, Men sen bilen bille bolimen; Deryalardin ötkiningde, ular séni gherq qilmaydu» («Yesh.» 43:2)

Bu közge ilinmaydighan kichik xelq özining gunahliri tüpeylidin Xudaning terbiyeliq jazasi astida turghachqa, dushmanlirining qoligha tapshurulghanidi; lékin U yenila ularning arisididur.

Bu körünüş Zekeriya peyghemberge yetküzülgen némidégen chong teselli-he! Zeburda éytilghandek: **«Perwerdigarning Perishtisi uningdin eyminidighanlarni qoghdap etrapigha chédirini tikidu** (mezkur ayette éytilghandek, hetta sanaqsiz bir qoshunni bashlap), **ularni qutquzidu»** (34:7).

«Zekeriya»

Bezi sherhchiler: «Xuda Israilni hazir mutleq tashliwetken» dep qarighan bolsimu, shundaqla we hetta Yehudiylar özliri toghruluq: «**«Perwerdigar mendin waz kechti, Reb méni untup ketti!»** dégini bilen Perwerdigarning ulargha nisbeten yenila öz pilani bardur: **«Chünki Men séni qutquzush üçün sen bilen billidurmen, — deydu Perwerdigar; — Men séni tarqitiwetken ellerning hemmisini tügeshtürsemmu, lékin séni pütünley tügeshtürmeymen; peqet üstüngdin höküm chiqirip terbiye-sawaq bérimen; séni jazalimay qoymaymen», «Halbuki, shundaq bolsimu, ular öz düşmenlirining zéminida turghinida Men ularni tashlimaymen yaki ulargha öchlük qilmaymen, shuningdek ular bilen baghlighan ehdemni buzmaymen, ularni yoqatmaymen; chünki Men Özüm ularning Xudasi Perwerdigardurmen»** («Yer.» 30:11, «Law.» 26:44) Perwerdigarning bu meqsiti axirqi zamanda choqum emelge ashurulidu!

Üchinchi soalgha nisbeten, yeni atlarning rengliri toghruluq birnechche éghiz sözlishimizge toghra kélidu. Rengler shübhisizki, atlarning herqaysisining wezipsisige wekillik qilidu.

Qizil yaki turuq rengler bolsa jaza, urush, qan, intiqamgha wekil bolidu. «Weh.» 6:4de yer yüdidikilerdin aman-tinchliqni mehrum qilish üçün, Xuda we uning Mesihige düşmen bolghan insanlarni bir-birige soqushturush üçün qizil atqa mingen bir perishtige chong bir shemsher tapshurulidu; «Yeshaya» 63-babta, Mesihning qizil boyalghan kiyim-kéchékni kiyip Xudaning intiqamini yetküzüsh üçün chiqidighanliqi körünidu. Mushu yerdimu, shübhisizki, «qizil»ning oxshash simwolluq menisi bar — démek, «Perwerdigarning Perishtisi»ning perishte qoshunlirini bashlap, Israilni ezgüchilerning üstige Xudaning jazalirini yetküzüshke teyyarlanghanliqi körsitilidu.

«Ala-taghil» (ibraniy tilida «serukkim»): — buning zadi qaysi reng ikenlikige birnéme déyish tes. Bu reng we uning ehmiyiti üstide qoyulghan perezler köptur. Dawut Baronning pikriche, «serukkim» ebjesh qilinghan birxil rengni körsitidu; wezipisi belkim jazalash hem rehim qilishni öz ichige alghan bolushi mumkim.

«Aq reng» muqeddes yazmilarda «nusret qazinish»qa simwol qilinidu (mesilen, «Weh.» 19:11de, Mesih dejjalning pütkül qoshunliri bilen jeng qilghanda ap'aq kiyidu).

Öz serdarining emrini bejanidilliq bilen béjirishke teyyar turuwatqan bu perishtiler qoshunining Zekeriya peyghemberge körsitilishining meqsiti, shübhisizki, Zekeriyaning kéyin xelqni righbetlendürüshi üçün idi. «Zebur»da éytilghandek **«Xudaning jeng harwiliri tümen-tümen, milyon-milyondur; Reb ular arisididur»** — Xudaning Öz xelqini qutquzush we qoghdash üçün ziyade köp tedbirliri we küchliri bardur; biraq ular Özige yéqin alaquide yashimisa Uning mushundaq yardimi körünmeydu.

9-ayetni köreyli: —**«Men uningdin: «Teqsir, bular néme?» — dep soridim. Men bilen sözlshiwatqan perishte manga: «Men sanga bularning néme ikenlikini körsitimen»** — dédi».

Birnechche sewebler tüpeylidin bu perishtini (ibraniy tilida «malak hadobher bi» — «Men bilen sözlshiwatqan perishte» yaki sözmusöz «ichimde sözlshiwatqan perishte») «Perwerdigarning Perishtisi» emes, dep qaraymiz. U peqet körünüshlerge sherh béridighan addiy bir perishtidur.

«Zekeriya»

Gerche Zekeriya uni «teqsir» dep chaqirghan bolisimu (ibraniy tilida «Adoni»), bu «Rebbim» dégen söz emes. «Rebbim» bolsa, ibraniy tilida «Adonay» déyilidu. Mesilen, «Adonay» dégen bu söz «Yar.» 18:3de körülidu, shu yerde «Perwerdigarning Perishtisi»ni körsitidu. «Adoni» dégen sözni bolsa herqandaq adem yaki yaritilghan mexluqqa qarita ishlitishke bolidu. 8-ayettiki «perishte» peyghemberge alamet körünüşhning menisini chüshendürmekchi bolidu; 9-ayette bolsa, «Perwerdigarning Perishtisi» chüshendürüş béridu. Mushuninggha qarap bezi alimlar bu ikki perishtini bir shexs, dep qaraydu. Lékin **«Men sangha körsitimen»** dégen sözlerni sömusüz terjime qilsaq, «séni körgüchi qilimen», — démek «körünüşlerni we ulargha xas chüshendürüşlerni chüshinishishke sangha bir qelbni bérimen» dégenlik bolidu. 4:1dimu bu perishtining shundaq xizmiti ayan bolidu.

Chong ispat 2:1-4de körünidu. Shu yerde del mezkur perishtige **«Yügür, bu yash yigitke söz qil»** dep buyrulidu. Shu yerde **«men bilen sözlshiwatqan perishte»** Perwerdigarning Perishtisi bolghan bolsa, uninggha undaq buyruq bérish uning salahiyitige qet'iy muwapiq bolmaytti.

Uningdin bashqa yene ispatlar bar, hazirche mushunchilik toxtilimiz.

Shunga **«Men (Zekeriya) bilen sözlshiwatqan perishte»**ni Xudaliq tebiitide bolghan «Perwerdigarning Perishtisi» emes, belki peyghemberge yaremchi bir perishtidur, dep bilimiz.

«Teqsir, bular néme?» dégen soalgha 10-ayette «xadas derexliri arisida turghan zat» özi jawab béridu: **«Bular Perwerdigarning yer yüzini uyan-buyan kézishke ewetkenliri»**.

Bu sözler bizge Ayup peyghembarni eyibleshke Xudaning aldigha kelgen Sheytanning sözlirini eslitidu; shu yerde u: **«Yer yüzini kézip paylap, uyaq-buyaqlarni aylinip yürüp keldim»** deydu. Sheytanning bu toxtawsiz herikitining meqsitini rosul Pétrus bizge estayidil agahlandurup körsitidu: **«Özünglarni hoshyar we segek tutunglar. Chünki dühmininglar bolghan Iblis xuddi hökrewatqan shirdek, yutqudek birsini izdep qatrap yürmekte»** («1Pét.» 5:8).

Eger bir künla Iblisning türlük -tümen qiltaqliri we tedbirlirige taqabil turushqa yalghuz qoyulsaq, undaqta biz qandaq bolup kétermiz-he?! Lékin Xudagha ming shükri, **«Perwerdigarning Perishtisi uningdin eyminidighanlarni qoghdap etrapigha chédirini tikidu, ularni qutquzidu»** («Zebur» 34-küy). Körginimizdek, Perwerdigarning Perishtisining yer üstide sanaqsiz qoshunliri herxil perishtiliri bardur. Gerche Sheytan we uning jinliri her türlük yaman niyetliri bilen **«yer yüzini kézip paylap, uyaq-buyaqlarni aylinip yürgen»** bolsimu, Xudaningmu Özining Öz ümmetlirini qoghdap mushu yaman niyetlerge taqabil turuwatqan nurghunlighan elchiliri bardur. «Ibraniylargha»da éytilghandek: **«Perishtilerning hemmisi peqet nijatliqqa mirasliq qilidighanlar üçün xizmet qilishqa Xuda teripidin ewetilgen xizmetchi rohlar emesmu?»**.

Halbuki, Zekeriya körgen körünüshte shu chaqqan elchiler awwal peqet yer yüzidiki ellerning ehwalini (bolupmu, Israil üçün) paylashqila ewetilgenidi. Chünki Xudaning insanlarga bolghan barliq meqset-pilanliri Israilgha baghlanghandur.

Bu perishtiler Perwerdigarning Perishtisige xewer yetküzüp: **«Biz yer yüzide uyan-buyan kézip kelduq; mana, pütkül yer yüzi tiptinch, aramliqta turuwatidu»** deydu (11-ayet). Ibraniy tilida **«tiptinch, aramliqta turuwatidu»** daim melum bir jay we uning ahalisining tinch-amanliq haliti, héchqandaq yawlarning malimanchiliqi bolmighanliqini körsitidu. Misallar «Hak.» 3:11, 30, 5:31, 8:28, 18:7, 27de körünidu; bu söz «Yéshua» 11:23de (**«zémin jengdin aram tapti»**) we

«Zekeriya»

shuningdek bir nechta boshqa yerlerdimu tépilidu, hemmisi chongqur tinch-amanliqni kórsitidu.

Birinchi, bu ehwál «Xudaning qaldiliri»gha ibadetxanini qayta qurush xizmitide righbet bérish üçün kórsitilidu; yéqin kelgüsida héchqandaq jeng-urush ibadetxanining yaki zémindiki sheherlarning quruluşini tosiyalmaydu. Halbuki, ikkinchi, bu bayan «yat eller»ning tinch-amanliq ehwalining Israilning haliti bilen chong perqlinidighanliqini kórsitish üçün bérilidu. Qarighanda, boshqa el-milletler xéli rahet-bayashatta yashaytti; qisqisi, Yehudiy xelqidin boshqa hemmisi tinch-aman idi. Gerche Israilardin bir top «qaldilar» öz zéminigha qaytqan bolsimu, ular téxiche ellerning boyunturuqi astida turup sépilsiz, xarablashqan sheherlerde olturup, dúshmenlirining xorluq-haqaretlirige ochuq turatti. Hetta Zekeriyanin kéyinki dewrdikiler buningdin azablinip: — **«Mana, biz бүгүн qullarmiz! Sen méwisi bilen nazu-németliridin yéyishke ata-bowilirimizgha teqdim qilip bergen zéminda tursaqmu, biz mana uningda qul bolup qalduq!»** dep ah-zar kótürgen («Neh.» 9:36).

Eller Xudaning xelqini tarqitiwetkendin kéyin, zéminini igiligenidi, we hetta shu chaghqiche uningdin toxtawsiz paydilini kelgenidi. Qarimaqqa, héchkim Zion tartqan azab-oqubetlerge kóngül bölgendek qilmaytti. Halbuki: —**«Perwerdigarning Perishtisi jawaben: «I samawi qoshunlarning Serdari bolghan Perwerdigar, qachanghiche sen bu yetmish yildin béri achchiqlinip kéliwatqan Yérusalém we Yehudaning sheherliri üstige rehim qilmaysen?» — dédi»** (12-ayet).

Xelqge nisbeten, ilgiri ózlrini nurghun qétim qutquzghan we yétekligen Perwerdigarning Perishtisining öz arisida bolushi ulargha teselli bolghan yerde, Perwerdigarning Perishtisining ular üçün dua-tilawet qilishi ulargha qandaqmu teselli bolmisun?

Derweqe, Israil uning dua-tilawetlirining obyékti emesmu? Chünki Perwerdigarning Perishtisi Mesihdin boshqa héchkim emes. Töwendikiler Yeshaya peyghember teripidin xatirilengen Mesihning duasidir: —

**«Taki uning heqqaniyliqi julalinip chaqnap chiqquche,
Uning nijati lawuldatqan mesh'eldek chiqquche,
Zion üçün Men héch aram almaymen,
Yérusalém üçün hergiz sükut qilmaymen»** («Yesh.» 62:1).

Biz boshqa yerlerde yuqiriqi «70 yil» toghrisida toxtilip ótken (mesilen, «Yeremiya»diki «qoshumche söz»imizde), mushu yerde uni qaytilimaymiz. Mushu yerde ademni heyranuhes qilidighan ish Perwerdigarning Perishtisining dua-tilawitidir. Israil téxi toluq eslige keltürülmigenidi. «Yérusalém we Yehudaning sheherliri» téxi xarab halette turatti. Israilning bu bichare ehwalini Perwerdigarning Perishtisining ular üçün dua qilishtiki sewebidir.

Xudaning Uning dua-tilawitige qarita jawabi «Zekeriya bilen sözlshiwatqan perishte»ning bu sözlerni Zekeriya peyghemberning könglige chongqur singdürüshi üçün bérilidu (13-14-ayet): — **«Perwerdigar men bilen sözlshiwatqan perishtige yéqimliq sözler, teselli bergüchi sözler bilen jawab berdi. Shuning bilen men bilen sözlshiwatqan perishte manga mundaq dédi: «Sen mundaq jakarlighin: — Samawi qoshunlarning Serdari bolghan Perwerdigar: «Yérusalém we Ziongha otluq muhebbitimdin yürükim lawildap köyidu!» deydu».**

«Zekeriya»

Bu «**yéqimliq sözler, teselli bergüchi sözler**»ning néme ikenlikini biz axirqi 14-17-ayetlerde körimiz: —

(1) Perwerdigar: «**Yérusalém we Ziongha bolghan otluq muhebbitimdin yürükim lawildap köyidu**» deydu, andin «**Shuning bilen Men erkin-azadilikte yashawtqan ellerge qattiq ghezeplinimen; chünki Men xelqimge sella ghezeplinip qoyiwidim, ular heddidin éship xelqimge zor azar qildi**» (ibraniy tilida «ular shu yamanliqqa yardem berdi») deydu (15-ayet).

Xuda Israilgha (butperesliki tüpeylidin) ghezeplinip ularni «yat eller» arqiliq jazalap azablashqa, Babil impériyesige 70 yil sürgün qildurghan. Biraq «erkin-azadilikte yashawtqan eller», yeni Babildikiler, kéyin Parsliqlar bu ishta Xudaning ghezipping jazasini chektin ashurup, «heddidin éship» tolimu rehimsizlik qilghan. Bu ish goya bir ata özining itaetsiz emma söyümlük balisini tayaq bilen jazalighanda, yat bir kishi otturigha chiqip balini tömür kaltek bilen urghangha oxshash ish bolidu. Bundaq ehwalda qaysi bir ata ghezeplenmey turalaydu deysiz? U choqum qol salghuchi yat ademge qarshi chiqidu. Xudaning Israilgha (shundaqla barliq étiqadchilargha) zulum salghuchilargha bolghan pozitsiyesi daim shundaq bolidu.

Bu ehwalni téximu chüshinish üçün: «Yer.» 30:11, 31:10, «Yesh.» 52:2, «Yer.» 5:10, 12:7, «Yesh.» 47:6 qatarliq ayetlerni körüng.

Hazirqi zamanlarda Yehudiylar mushundaq ehwallarni béshidin ötküzüp, téximu azab-oqubetlik ishlargha uchrup, qiynilip keldi. Ulargha atalmish özi «Xristianlar» dep atiwalguchilar (heqiqiy Mesih étiqadchiliri emes) köp azab-oqubetlerni salghan. Emma köp ellerning tarixi shuni éniq ispatlayduki, Xudaning Ibrahimgha: «**Kimler** (melum shexsh yaki melum bir el bolsun) **séni beriketlise men ularni beriketleymen, kimki** (melum shexsh yaki melum el bolsun) **séni xorlisa, men choqum uni lenetke qaldurimen**» dégen wedisi téxiche inawetliktur.

(2) Ikkinchi teselli Xudaning shapaetlik meqsitidur: «**Men Yérusalémgha rehim-shepquetler bilen qaytip keldim**» deydu (16-ayet).

Töwende bu «rehim-shepquetler»din ikki-üch alamet-belgini körsitimiz: —

(a) «**Méning öyüm uning ichide** (Yérusalém ichide) **qurulidu**» — Ibadetxana Xuda Özining we xelqining arisidiki yéqin alaqisining belgisi bolidu.

(e) «**we Yérusalém üstige «ölchem tanisi» yene tartilidu**» — démek, Yérusalém qaytidin toluq qurulidu (16-ayet).

(b) Peyghemberge yene mundaq déyilidu: «**Yene mundaq jakarlighin: «Samawi qoshunlarning Sordari bolghan Perwerdigar mundaq deydu: Méning sheherlirim yene awatlishidu**» — Perwerdigar yenila Israilning sheherlirini «Méning sheherlirim» deydu (17-ayet).

(p) «**we Perwerdigar yene Ziongha teselli béridu we Yérusalémni yene talliwolidu**» — Zekeriya peyghember «Yesh.» 14:1din élinghan munu sözlerni üç qétim qaytilaydu: —

«**Chünki Perwerdigar Yaqupqa rehimdilliq körsitidu, yene Israilni tallaydu,**

U ularni öz yurt-zéminida makanlashturidu.

Shuning bilen yat ademler ular bilen birliship,

Yaqup jemetige qoshulidu.»

«Zakeriya»

Zakeriya dewrining aldinqi mezgilde yuqiriqi wediler qismen emelge ashurulghan birnechche ishlar barliqqa keldi. «Xudaning öyi» töt yildin kéyin pütüti («Ezra» 6:15). Yene bir mezgildin kéyin Nehemiya Yérusalémning sépilini qaytidin qurup chiqti.

Kéyin Mesihning Israilda tughulushi bésharetlerning chong bir emelge ashurulushi boldi; axirqi zamanda Yehudiy xelqige nisbeten ularning towa qilip Eysa özimizning Mesihimiz dep tonup étirap qilishi bilen téximu chong emelge ashurulushi wujudqa chiqidu: —

Rosul Yaqub Rebbimiz Eysa Mesihning qaytip kélishi toghruluq sözliginide: — **«Mushu ishlardin kéyin, men qaytip kélip, Dawutning yiqilghan chédirini yéngibashtin qurup tikleymen, uning xarabiliklrini qayta bina qilip, eslige keltürimen. Shundaq qilip, insaniyettiki bashqa insanlarmu, yeni Méning namim bilen atalghan barliq eller Méni izdep tapidu, deydu bu ishlarning hemmisini emelge ashuridighan we shundaqla ularni ezeldin ayan qilip kelgen Perwerdigar!»** («Ros.» 15:16-18, «Amos» 9:11-12).

«Chünki Perwerdigar Ziongha teselli bermey qoymaydu; Uning barliq xarabe yerlirige choqum teselli béridu; U choqum uning jangallirini Érem baghchisidek, Uning chöl-bayawanlirini Perwerdigarning béghidek qilidu; Uningdin xushalliq hem shad-xuramliq, Rehmetler hem naxsha awazliri tépildu» («Yesh.» 51:3)

Ikkinchi ghayibane körünüş — münggüzler we hünérwenler (1:18-21)

«Andin men béshimni kótürdüm, mana töt münggüzni kördüm. Men bilen sözlshiwatqan perishtidin: «bular néme?» dep soridim. U manga: «Bu Yehuda, Israil we Yérusalémni tarqitiwetken münggüzlerdur» — dédi.

We Perwerdigar manga töt hünérwenni kórsetti. Men: «Bu hünérwenler néme ish qilghili keldi?» dep soridim. U: «Mana bular bolsa Yehudakilerni héchkim qeddini rusliyalmighudek derijide tarqitiwetken münggüzler; biraq bu hünérwenler münggüzlerni dekke-dükkige chühürgili, yeni ellerning Yehudaning zéminini tarqitiwétish üçün kótürgen münggüzlerini tashliwetkili keldi!» — dédi».

Münggüzler» muqeddes yazmilarda köp waqitlarda shan-sherep, ghurur-izzet yaki melum shexsning yaki döletning küch-qudrining simwoli qilinidu (mesilen, «1Sam.» 2:1, «2Sam.» 22:3, «Zeb.» 75:4, 5, 92:10ni körüng). Bezide münggüzler dunyadiki eng küchlük impériyelerni kórstitidu («Dan.» 8-bab, «Weh.» 17:3, 12).

«Töt» dégen san Muqeddes Kitapta «töt shamal» yaki «dunyaning töt bulungi»ni kórsetkechke, sherhchilerning beziliri «töt münggüz» peqet Israilning «töt etrapidin» zulumgha uchrup, tarqilip ketkenlikini bildüridu, dep qaraydu. Halbuki, yuqirida bayqighinimizdek, Zakeriyagha tapshurulghan bésharetler tüp jehettin «ilgiriki peyghemberler»ning sözlirini testiqlash we xulasilesh süpitide bérilgen, dep qaraymiz. Shu sewebtin bizde shek yoqki, Zakeriya peyghember körgen shu «töt münggüz» Daniyal peyghemberge alliqachan tapshurulghan wehiyning 2-babtiki «chong heykel»ning «töt métal»i we 7-babtiki «töt mexluq» kórsetken töt impériyenimu kórstitidu. Mushu töt impériye öz nöwiti boyiche Israilni zalimliq bilen «tarqatquchilar» idi.

«Zekeriya»

Daniyal peyghemberning bu bésharetliri toghruluq «Daniyal»diki qoshumche sözimizde alliqachan toxtalduq. Ashu yerde éytqinimizni xulasilep, biz shu töt münggüzni töwendiki töt impériyeghe simwol qilididu, dep ishinimiz: —

- (a) birinchi münggüz — Babil impériyesi
- (e) ikkinchi münggüz — Pars impériyesi (Zekeriyaning künliride téxi höküm sürüwatqanidi)
- (b) üçinchi münggüz — Grék impériyesi (Zekeriyaning künliride téxi barliqqa kelmigen)
- (p) tötinchi münggüz — Rim impériyesi we axirqi zamanlarda shuning xarabiliridin köklep chiqidighan dejjalning impériyesi

Israil emdi mushu körünüshtin qandaq teselli taparkin? Bérilgen teselli del shu idiki, gerche mushu impériyeler waqtinche xojiliq qilsimu, Xuda beribir hemmidin üstün turup, ularni halak qilishqa töt «hünerwen»ni alliqachan teyyarlighandur. Ibraniy tilida «dekke-dükkige chüshürüş» dégen söz yene «shilip yoqitish» yaki «yonup yoqitish» dégen menini öz ichige alidu. Undaқта, töt münggüzni yoqitidighan töt hünerwen kimler?

Daniyal peyghemberning bésharetlirige asasen hünerwenlarning salahiyiti töwendikidek bolushi kérek, dep ishinimiz: —

(a) birinchi hünerwen — Pars impériyesi (Babil impériyesini aghdurghan)
(e) ikkinchi hünerwen — Grék impériyesi (Pars impériyesini aghdurghan. Zekeriyaning dewride bu ish téxi yüz bermigenidi).

(b) üçinchi hünerwen — Rim impériyesi (grék impériyesini aghdurghan)

(p) tötinchi hünerwen — bu toghruluq ikki xil pikir bar: —

(1) tötinchi hünerwen Rim impériyesini aghdurghan «Gotlar» we «Wizigotlar»gha wekillik qilidu;

(2) tötinchi hünerwen Mesihning özi wekillik qilidu; chünki Rim impériyesining xarabiliridin chiqidighan dejjalning impériyesini axirida aghdurghuchi Mesihning Özidur. Biz ikkinchi pikirge mayilmiz: —

«Kéhidiki ghayibane körünüşlerde men goya Insan oghligha oxshash bir zatning ershtiki bulutlar bilen kelginini kördüm. U «Ezeldin bar Bolghuchi»ning yénigha bérip, Uning aldigha hazir qilindi (bu ishni Mesihning dunyani soraqqa tartishqa qaytip chüshüshi aldida yüz béridu, dep qaraymiz). Her el-yurt, her taibe, her xil tilda sözlshidighanlar Uning xizmitide bolsun dep, seltenet, shöhret we padishahliq hoquqi Uninggha béridi. Uning selteniti menggü solashmas seltenettur, Uning padishahliqi menggü halak qilinmas» we «textte olturghan mezgilde, ershtiki Xuda yimirilmes bir padishahliq berpa qilidu. Bu padishahliq hergiz bashqa bir xelqlerge ötmeydu; eksiche u bu bashqa padishahliqlarni üzül-késil gumran qilip, özi menggü mezmüt turidu» («Dan.» 7:13, 14, 2:44-45nimu körüng).

Üchinchi ghayibane körünüş — ölchesh tanisini tutqan yigit (2:1-13)

«Andin men béshimni kötürüp, mana qolida ölchem tanisini tutqan bir ademni kördüm we uningdin: «Nege barisen?» dep soridim. U manga: «Men Yérusalémni ölchigili, uning kengliki we uzunluqini ölchep körgili barimen» — dédi.

Mana, men bilen sözlshiwatqan perishte chiqti; yene bir perishte uning bilen körüshüşke chiqti we uninggha mundaq dédi: — Yügür, bu yash yigitke söz qil, uninggha mundaq dégin: — «Yérusalém özide turuwatqan ademlarning we mallarning köplükidin sépilsiz sheherlerdek bolidu. — We Men Perwerdigar uning etrapigha ot-yalqun sépili, uning ichidiki shan-sheripi bolimen.

«Zakeriya»

— Hoy! Hoy! Shimaliy zémindin qéchinglar, — deydu Perwerdigar, — Chünki Men silerni asmandiki töt tereptin chiqqan shamaldek tarqitiwetken, deydu Perwerdigar».

— «— Hey! I Babil qizi bilen turghuchi Zion, qachqin! Chünki samawi qoshunlarning Serdari bolghan Perwerdigar mundaq deydu: —

Öz shan-sheripini dep U Méni silerni bulang-talang qilghan ellerge ewetti; chünki kim silerge chéqilsa, shu Özining kôz qarichoqigha chéqilghan bolidu. Chünki mana, Men Öz qolumni ularning üstige silkiymen, ular özlirige qul qilinghuchilargha olja bolidu; shuning bilen siler samawi qoshunlarning Serdari bolghan Perwerdigarning Méni ewetkenlikini bilisiler.

Naxshilarni yangritip shadlan, i Zion qizi; chünki mana, kéliwatimen, arangda makanlishimen, deydu Perwerdigar, — we shu künide kôp eller Perwerdigargha baghlinidu, Manga bir xelq bolidu; arangda makanlishimen we siler samawi qoshunlarning Serdari bolghan Perwerdigarning Méni ewetkenlikini bilisiler; shuningdek Perwerdigar Yehudani özining «muqeddes zémini»da nésiwisi bolushqa miras qilidu we yene Yérusalémni talliwalidu.

Barliq et igiliri Perwerdigar aldida süküt qilsun! Chünki U Özining muqeddes makanidin qozghaldi!»

Ikkinchi we üçinchi körünüşler birinchi körünüş bilen zich munasiwette turidu. Üchinchi körünüşte körsitilgen eng muhim ish bolsa, Yérusalém (yeni «Xudaning shehiri», «Zion»)ning kelgüsidiکی awat-bayashatliqi we shan-sheripidin ibaret bolidu.

Bu körünüşteki nurghun jehetler oqurmengge oqughan haman éniq bolushi kérek. Tewrat we Injilni oqughanséri körünüşning tepsilatlıri téximu shundaq bolidu. Biz mushu yerde tepsiliy toxtalmaymiz, peqet birnechche bayqighanlirimizni bayan qilimiz: —

(a) «**Ölchem tanisini tutqan bir adem»ge: «Yügür, bu yash yigitke söz qil, uninggha: «Yérusalém özide turuwatqan ademlarning we mallarning köplükidin sépilsiz sheherlerdeک bolidu»** dep éytılghan sözler bizningche uninggha «ölchesh ishining kelgüsidi hajiti yoq, chünki Yérusalémning kelgüsü «sépilsiz», cheksiz chong bir sheher bolidu» dégenni bildüridu. Gerche yéqin kelgüsidi Xudaning shapaiti bilen Yérusalémning bir sépili bolidighan bolsimu («Nehemiya» dégen kitabni körüng), shundaq bir kün kéliduki (uni téxi kütmektimiz), ahalisi shunche köpiyiduki, sheher herqandaq sépildin halqip kéngiyidu. Derweqe 5-ayette: «**We men Perwerdigar uning etrapigha ot-yalqun sépili, uning ichidiki shan-sheripi bolimen»** déyilidu. Xuda pütünley bashpanah bolsila herqandaq sépilning héch hajiti qalmaydu. Yérusalém eger Eysani öz Mesihimiz dep qobul qilghan bolsa bu ayette teswirlengen halet Yérusalémning shu chaghdiki haliti bolghan bolatti; kelgüsidi Yérusalémdikiler axirida Uni qobul qilsa haliti jezmen mushu ayette déyilgendek bolidu («Yesh.» 4:5-6, 26:1, 60:19 we «Weh.» 21:23nimu körüng).

Bügünki künlüktimu herbir étiqadchi yaman rohlar uning rohigga hujum qilghan chaghlarda, Xudaning özige bashpanah boluwatqinini («Zeb.» 27:2-3, 34:7), shundaqla Xudaning shereplik yoruqluqining uning roh-qelbide nur chéchiwatqinini bilidu («Yuh.» 8:12, «2Kor.» 4:6).

(e) Uning Ziongha bashpanah bolushqa bolghan wedisige asasen, Xuda sürgün bolghan jay Babilin téxi qaytmighanlarni Ziongha qéchip kélishke chaqiridu («shimaliy zémin» Pelestingge nisbeten Babil hésablinidu). Shu chaghdiki Babil alliqachan Pars impériyesi teripidin aghdurulghan bolsimu, uning béshigha chüshidighan yene birnechche balayi'apetler bar idi.

«Zekeriya»

Ottura sherqning qedimki tarixi buninggha ispat béridu. Shübhisizki, Xudaning bu chaqiriqida yene kelgüsidiiki bir zaman, yeni ibraniy palandiliri pütkül dunyagha tarqitilghandin kéyin, Xuda ularni sürgün bolghan yerlerdin qaytishqa chaqiridighan bir kün közde tutulidu («Yesh.» 48:20, 52:11, «Yer.» 2:6, 45ni körüng).

Zekeriya peyghemburning künliride sürgün bolghanlarning köpinchisi Babilda azraq rahatlik turmushni körüpla, Pelestinge qaytsam shübhisizki japa tartimen dep qaytishni xalimighanidi. Halbuki, kelgüsi bir künde Xuda Özi qoy baqquchidek ularni dunyadiki herbir jaydin dégüdek öz zéminigha yéteklep bashlaydu («Yer.» 16:14-15, 23:7-8). Shuning bilen bir waqitta U ularni tarqitiwetken el-döletlerni jazalaydu («**Öz shan-sheripini dep U Méni silerni bulang-talang qilghan ellige ewetti**» 8-ayet). «**Shan-sherepke érishtürüş**» dégen ibare shübhisizki, Mesihning Xudaning gunah üstige chiqarghan hökümlirini yürgüzüshi we shuning bilen bir waqitta towa qilip uning nijatini qobul qilghanlarga méhir-shepqitini körsitishi arqiliq Xudagha shan-sherep keltürüshtin ibaret bolidu. «Yesh.» 14:1-3ni körüng. Shu chaghda Xuda «**Öz qolumni ularning üstige silkiymen**» deydu — démek, ularning üstige halaket keltüridu (mushu ibare körüngen «Yesh.» 11:15 we 19:16ni körüng).

(b) Qiziq yéri shuki, 8-ayette söz qilghuchi «Samawi qoshunlarning Serdari bolghan Yahweh (Perwerdigar)ning Özi; lékin U «**Perwerdigar teripidin**» ewetilgen. Sözlügüchi yene 9-ayette: «**Siler samawi qoshunlarning Serdari bolghan Perwerdigarning Méni ewetkenlikini bilisiler**» deydu. Bu tolimu sirlig geptur! Emma Injilni oqughanlar shuni biliduki, mushu yerde sözlügüchi (mushu sözlerni bashqa héchqandaq chüshendürüş yoli yoqtur) Öz Atisi tereptin ewitilgen Reb Eysa Mesihdin bashqa birsi emes. Mesilen «Luqa» 4:14, 43, 9:48, «Yuh.» 3:34, 6:38, 7:28-29, 17:21, 20:21ni, shundaqla «Yesh.», 48:16ni körüng.

(p) 10-14-ayetlerning mezmuni jezmen Reb Eysa Mesihning pütkül Israil xelqi towa qilghandin kéyin dunyagha qayta kélishi bilen munasiwetlik: «**Chünki mana, kéliwatimen, arangda makanlishimen**». Mushu yerdimu sözlügüchining «Yahweh» (Perwerdigar) ikenlikini, «Samawi qoshunlarning Serdari bolghan Perwerdigar» teripidin ewetilgenlikini bayqaymiz (11-ayetni körüng).

Mushu ayetlerning ichide muqeddes yazmilardin yighinchaqlanghan köp ayetler körüldü. Ularning beziliri töwendiki ayetlerde tépilidu: «Yesh.» 12:6, «Zef.» 3:14-15, «Zeb.» 102:15-22, «Yesh.» 56:1-6, «Yer.» 50:5, we yene «Zek.» 14-bab, «Ros.» 15:13-18, «Yesh.» 19:25.

(t) «Muqeddes zémin» dégen ibare diqqitimizni Xudaning Kanaan (Pelestin) zéminini «Méningki» dégenlikke tartidu; chünki «muqeddes» dégen sözning tüp menisi: «Xudaghila tewe» dégenlik bolidu.

(j) 13-ayette «qozghaldi» yaki «turdi», «qopti» dégen söz «Zeb.» 44:23de tépilidu: «**Oyghan, i Perwerdigar! Némishqa uxlap yatisen?**

Ornungdin tur, bizni menggüge tashlawetmigeysen!». Yene «Hab.» 2:20, «Zef.» 1:7nimu körüng.

«Zakeriya»

Tötinchi ghayibane körünüş — bash kahin Yeshuaning Perwerdigarning Perishtisi aldida turushi (3-bab)

«Andin u manga Perwerdigarning Perishtisi aldida turuwatqan bash kahin Yeshuani, shuningdek Yeshuaning ong teripide uning bilen dushmanlishishke turghan Sheytanni körsetti.

Perwerdigar Sheytangha: «Perwerdigar séni eyiblisun, i Shaytan! Berheq, Yérusalémni talliwalghan Perwerdigar séni eyiblisun! Bu kishi ottin tartiwélinghan bir chuchula otun emesmu?» — dédi. Yeshua bolsa paskina kiyimlarni kiygen halda Perishtining aldida turatti. U uning aldida turuwatqanlarga: «Bu paskina kiyimni uningdin salduwétinglar» — dédi we uninggha: «Qara, Men qebihlikingni sendin élip kettim, sanga héytliq kiyim kiygüzdüm» — dédi. Men: «Ular béshigha pakiz bir sellini orisun!» — dédim. Shuning bilen ular pakiz bir sellini uning béshigha oridi; Perwerdigarning Perishtisi bir yanda turatti we Perwerdigarning Perishtisi Yeshuagha mundaq jékilidi: —

«Samawi qoshunlarning Serdari bolghan Perwerdigar mundaq deydu: — Eger yollirimda mangsang, tapilighinimni ching tutsang, Méning öyümni bashqurisen, hoylilirimgha qaraydighan bolisen; sanga yénimda turuwatqanlarning arisida turush hoquqini bérimen.

I bash kahin Yeshua, sen we séning aldingda olturghan hemrahling anglanglar (chünki ular bésharetlik ademler): — Mana, Men «Shax» dégen qulumni meydangha chiqirimen. Mana, Men Yeshuaning aldigha qoyghan tashqa qara! — Bu bir tashning üstide yette köz bar; mana, Men uning neqishlirini özüm oyimen, — deydu samawi qoshunlarning Serdari bolghan Perwerdigar, — we Men bu zéminning qebihlikini bir kün ichidila élip tashlaymen.

Shu küni, — deydu samawi qoshunlarning Serdari bolghan Perwerdigar, herbiringlar öz yéqininglarni üzüm téli we enjür derixi astigha olturushqa teklip qilisiler».

Awwalqi üç körünüş toghruluq chongqur bir soal peyghemberning könglide peyda bolushi mumkin: «Xuda qandaqmu Israilni eslige keltürsun? Israilning éghir gunahliri we exlaqta bolghan buzuqchiliqi üçün uni Perwerdigarning öyi sélinidighan jay bolushqa, shundaqla barliq ellerge Xudaning bext-berikitini yetküzgüchi xizmetkar bolushqa menggü nalayiq qiliwetken emesmu?».

Tötinchi körünüş yuqiriqi soalgha jawab teriqiside hemde peyghemberning özining töwendiki xewerni öginishi üçün, shundaqla uni xelqge yütküzüshi üçün bérilgen, dep ishinimiz: —

(1) Israilning bext-berikiti (shundaqla, barliq ishengüchilerning bext-berikiti) Israilning uninggha layiq bolghinidin yaki qandaqtur birnechche atalmish «sawapliq ishliri»din bolghan emes, belki Perwerdigarning mutleq méhri-shepqtidin, «Yérusalémni tallighan» Qadir-Mutleqning özgermes muddia-meqsetliri asasında bolghandur;

(2) Napak, gunahkar we exlaqta bulghan bir xelq qandaq paklinip «**Xudaning xizmetkarliri**»gha özgerilidu? **Xudaning Israilgha: «Siler Manga kahinlardin terki b tapqan xas bir padishahliq we muqeddes bir qowm bolisiler»** dégen chaqiriqi we ularni talléwlishining sewebi bar idi. Israilni «Perwerdigarning öyi»ge mes'ul bolushqila emes, belki barliq bashqa ellerge «Perwerdigarning kahinliri» we «Xudayimizning xizmetkarliri» bolushqimu qandaq layiq qilinish yoli bizge bu körünüshte ayan qilinidu (Xudaning shu chaqiriqi «Mis.» 19:6de, «Yesh.» 61:6dimu xatirilinidu).

Oxshash soal «Yer.» 3:19de qoyulidu.

«Zekeriya»

Qisqiche qilib éytqanda, birinchi, ikkinchi we üçinchi körünüshte Israilning sürgünlükting we özlirni zulum qilghuchilardin azad qilinip ronaq tapidighanliqi körsitilidu; tötinchi körünüshte shu jismaniye jehettiki azadliqqa mas halda, Israilning rohiy jehettin gunahqa esir bolghanliqidin azad qilinidighanliqi körsitilidu. «Ichki, rohiy hör qilinish» bolmisa «sirtqi, jismaniye hör qilinish»ning néme paydisi? Emdi körünüşning bezi tepsilatirini köreyli: —

«**Andin u manga Perwerdigarning Perishtisi aldida turuwatqan bash kahin Yeshuani, shuningdek Yeshuaning ong teripide uning bilen dühmenlishishke turghan Sheytanni körsetti**» (1-ayet).

Mushu «Yeshua» bolsa eslide on alte yil ilgiri Babilning sürgünlükidin tunji qaytqan 49697 kishige Zerubbabel bilen birge yétekchi bolghan «bash kahin» idi, elwette. «Perwerdigarning Perishtisi»ning salahiyiti toghruluq yuqirida azraq toxtalduq.

«**Aldida turuwatqan**» dégen söz Xudaning yaki insanning «xizmitide bolush»ni ipadileydu. Mesilen, «Yar.» 41:46de (Yüsüp Pirewnning aldida), «Qan.» 1:38de (Yeshua Musaning aldida), «1Sam.» 16:21de (Dawut Saulning aldida), «1Pad.» 1:2-4de (Abishag Dawutning aldida turidu). Bundaq misallar bashqa köp joylarda uchraydu. Xudaning aldida turush (Uning xizmitide bolush)tiki birnechche misalni «Qan.» 10:8din, «Hak.» 20:28din, «1Pad.» 17:1din, «2Pad.» 3:14-16din körüng. Bu sözler yene Xudaning aldida dua qilish üçün hazir bolushnimu bildüridu (mesilen, «Yar.» 18:22, «Yer.» 7:10).

Emma tötinchi körünüshte Yeshuaning Perwerdigarning Perishtisining aldida turushi peqet özige wakaliten emes, belki bash kahinliq salahiyetide pütkül Israil xelqige wakaliten bolidu.

Yeshuaning bu wekillik roli töwendikilerdin körünidu: —

(1) Yeshuaning «bash kahin» dégen unwanining tekitlengininidin körünidu;

(2) Perwerdigarning Perishtisining ötünüşhi we Sheytanning Yeshuaning üstidin chiqarghan shikayetlirige qayturghan jawabi Yeshua üçün emes, belki Yérusalém üçün qilinidu. Bu yerde Yérusalém bashqa köp yerlerdikidek sheherni emes, belki pütkül xelqni bildüridu.

(3) 4-ayet bilen 9-ayetni sélishturghanda, roshenki, Yeshuagha «**Qara, Men qebihlikingni sendin élip kettim**» dep éytılghan sözlerning körsetkini Xudaning (9-ayette) «**Men bu zéminning qebihlikini bir kün ichidila élip tashlaymen**» dégen sözliride körsitilgen ish bilen oxshash ishtur.

Yeshua xelqge wekil hem ular üçün dua qilghuchi bash kahin süpitide Xudaning aldida mundaq turushi emeliyette Israil xelqining özining Xuda aldida soraqqa tartilidighanliqigha oxshash ishtur.

Mezkur ayet ibraniy tilida: «Yeshuaning ong teripide uninggha Sheytan bolushqa turghan Sheytanni körsetti» dégen tertipte kélidu — chünki «Sheytan» dégenning esli menisi: «dühmen, küshende».

Sheytanning shikayet sözliri bizge éytilmighan, biraq ularning témisi 3-ayettin éniq körünidu: «**Yeshua bolsa paskina kiyimlarni kiygen halda perishtining aldida turatti**».

Mushu yerde «paskina» dégen söz ibraniy tilida «eng yirginchlik, eng nijis» dégen menini bildüridu. Démek, Yeshuaning bu kiyimlari xelqning Xuda aldidiki gunahlirining qandaq ikenlikini körsitidu. Derweqe, uning Sheytan shikayet qilghudek derijide gunahi bar idi!

«Zakeriya»

Emma Sheytan shikayet qilgini bilan uning gunah békitish hoquqi yoqtur. Emeliyette adem heyran qalarliq ish shuki, Yeshuaning, shundaqla Israilning gunahini békitishke birdinbir hoquqi bar Bolghuchi, yeni Perwerdigarning Perishtisi Ōzi Yeshuani pakizlashqa teshebuschi bolidu (biz 2-ayette «Perwerdigarning Perishtisi»ning yene bir qétim «Perwerdigar» dep atalghinini bayqaymiz).

Xudaning Israilni bundaq aqlishi Yeshaya peyghemberning Israilgha wekil bolup éytqan munu sözidek bolghan: —

«**Méni aqlighuchi yénimdidur; kim manga erz-shikayet qilalisun? Bar bolsa birlikte dewalishayli; kim méning üstümdin eyblimekchi bolsa, aldimga kelsun! Manga yardemde bolghuchi Perwerdigardur; emdi méni erz qilalaydighan kimken? Ularning hemmisi bir tal kiyimdek eskirep kétidu; perwaniler ularni yutuwétidu**» («Yesh.» 50:8, 9). Injilda Xudaning nijatidin nésip bolghanlarning bextlik ehwali toghruluqmu shundaq déyilidu: «**Kimmu Xudaning tallighanliri üstidin shikayet qilalisun?! Xuda heqqaniy qilghan yerde, kimmu bizni gunahqa mehkur qilalisun? Ōlgen, hem tirilgen we Xudaning ong yénida turuwatqan, biz üçün Xudaning aldida turup dua-tilawet qiliwatqan Mesih shundaq qilarmu?!**» («Rim.» 8:33-34; «1Yuh.» 2:1-2nimu körüng, shu ayetlerde Rebbimiz «Yardemchi Wekilimiz» dep atilidu).

Ulugh «Yardemchi Wekil» Israil üçün bolghan aqlash sözliride birinchidin Perwerdigarning özgermes talliwalghinini asas qilidu: «**Perwerdigar séni eyblisun!**». «Eyblisun» dégen péil ibraniy tilda «gaar» dégen söz bilen ipadiliduru. «Gaar» «tenbih bérish» we (Xuda teripidin ishlitilgen bolsa) «bésiqtürüş, basturush» dégen menilerni öz ichige alidu; shuning üçün mushu yerde «Iblisni basturup, shikayetlirini chetke qéqiwétish» dégen meninimu körsitidu. Sewebi — «**Berheq, Yérusalémni talliwalghan Perwerdigar séni eyblisun!**». Injilda déyilgende «**Xuda aldın bilgen Ōz xelqidin waz kechkini yoq!**» («Rim.» 11:2).

Xudaning Israilni Ōzige xas xelq qilip tallishida ularning sadiqliqigha asaslghan bolsa, undaqta ular xéli burunla tashliwétilgen bolatti. Xuda némishqa Israilni tallighandu? Ularning heqqaniyliqi üçünmu? Bashqa ellerdin yéqimliq bolghanliqi tüpeylidinmu? Yaq! — U Musa arqiliq ulargha: «**Perwerdigarning silerge méhri chüshüp silerni talliwalghini silerning bashqa xelqlerdin köp bolghanliqlar üçün emes — emeliyette, siler barliq xelqler arisida eng az idinglar — belki Perwerdigarning silerni söygini tüpeylidin we ata-bowiliringlarga ichken qesemge sadiq bolghanliqi üçün Perwerdigar silerni küchlük qol bilen qutquzup, hörlük bedili tölep «Qulluq makani»din, yeni Misir padishahi Pirewnning qolidin chiqarghan**» deydu («Qan.» 7:7-8).

Xuda Ōzining Ibrahim bilen «**Sen arqiliq yer yüzidiki barliq aile-qebililer bext-beriket tapidu!**» dégen ehdisige asasen Israil arqiliq Ōz muqeddes xarakéterining barliq terepliri, jümlidin mutleq adilliqi hem cheksiz méhir-shepqtini bayan qilishqa shundaq békitkendin kéyin, gerche ularning köp gunahliri we asiyliliri bolghan bolsimu, U hergiz ulardin waz kechmeydu.

Bu nuqtini körsotken ayetler xéli köptur — mesilen, «Yer.» 31:37, «Law.» 26:44.

Ikkinchidin, Perwerdigarning Perishtisining Sheytanning shikayetlirige bolghan jawabi Israilning alliqachan tartqan azab-oqubetlirini öz ichige alidu: «**Bu kishi ottin tartiwélinghan bir chuchula otun emesmu?**». Bu sözler «Amos» 4:11dimu ishlitilgen bolup, shu yerde Xudaning rehim-shepqtini bilen insanning nahayiti chong bir apettin qutulushini körsitidu. Yuqirida

«Zekeriya»

éyqtinimizdek bu sözler peqet Yeshuaning özinila emes, belki u wekil bolghan pütkül Israilning ehwalini körsitidu.

Mushu yerdiki «ot» birinchidin Babil impériyesidiki sürgünlükni körsitidu. Mushu «ot»tin qaytqan qaldurulghan qisim «tartiwélinghan chuchula»gha oxshaydu. Uning üstige, bu sözler bizge Yehudiylarning tarixi toghrisida téximu chongqur bir umumiy heqiqetni eslitidu. Israil daim dégüdek «ot ichide» bolidu, lékin Xuda ularning pütünley yoqitilishigha hergiz yol qoymaydu. Bu jehettin Israil Musa peyghember körgen shu «köyüwatqan azghanliq»qa oxshaydu. Xuda ular otturisida ottek turghachqa ularning ichidiki dashqili köydürülmekte; lékin ular uningda köydürüp yewétilmeydu.

Israilning «ot ichide» bolghanliqi toghruluq yene «Yar.» 15:17, «Qan.» 4:20, «Zéb.» 66:12, «Yesh.» 43:2ni körüng. Misir Israilgha «xumdan» bolghan, Babilmu hem shundaq; gerche bügünki künde Yehudiylar qaytidin Qanaan zéminini igiligen bolsimu, ularni sinaydighan «azab-oqubet otliri» téxi tügimidi; **yat ellerning waqti** toshquche, Israil zéminida turuwatqan hem pütkül dunyagha tarqitilghan barliq Yehudiylarning tartqan azab-oqubetliri axirqi «dehshetlik azab-oqubet» waqtida ewjige chiqidu. Shu chaghda **«Reb adalet yürügüchi Roh hem köydürgüchi Roh bilen bilen,**

Zion qizlirining pasiqliqini yuyup,

Yérusalémning qan daghlirini tazilaydu» («Yesh.» 4:4); U shu chaghda ularni qaytidin «**ottin tartiwalghan chuchula**»dek qutquzidu, ularni köpeytip pütkül dunyagha bext-beriket ata qilidu.

Barliq étiqadchilarmu **«chuchulidek ottin tartiweilinghan»** emesmu? «Ot» adette gunahning özini emes, belki Xudaning jazalirini körsitidu; biraq gunah paniy dunyadimu daim dégüdek gunah ötküzgüchining béshigha ot chüshüridu; **«rezillik ottek köyüdu»** («Yesh.» 9:18). Bu nuqtini hés qilghan yaki hés qilmighan bolayli, derheqiqet hemmimizning ehwalimiz shundaq bolidu. Hemmimiz özimizdiki gunahliq tebiyitimizning gunahiy oti ichide yashap kelduq (mesilen, tilimiz toghruluq «Yaq.» 3:6ni körüng). Xudaning rehim-shepqiti bolmisa, alliburun gunahliq oti bilen köyüp kétettuq.

Ikkinchidin, **«ottin tartiweilinghan chuchulidek»** dégen sözler bizge Qutquzghuchimizning méhir-muhebbiti we rehimdilliqini eslitidu; chünki héchkim bizge ich aghritmighan waqtida, U cheksiz azab-oqubetlerni tartishliri bilen «ottin tartiweilinghan chuchulilardek» bizni gunahning kelgüsi jazaliridinla emes, belki gunahning hazirqi küchlük esirlikidinmu qutquzghan.

Yeshua kiygen «paskina kiyimler» toghruluq yene toxtilayli. Bular déginimizdek Israilning shu chaghdiki gunahini körsetken; Xuda ularni téxi yat ellerning hökümranliqidin azad qilmighanliqining Özi ularning shu éghir gunahining mewjutliqigha toluq ispat bermekte idi.

«Paskina kiyimler» exlaqiy buzuqluqqa simwol bolidighanliqi yene «Yesh.» 64:6dimu tilgha élinidu: —

«Emdi biz napak birnersige oxshash bolduq,

Qiliwatqan barliq «heqqaniyetlirimiz» bolsa bir ewret latisghila oxshaydu, xalas;

Hemmimiz yopurmaqtek xazan bolup kettuq,

Qebihliklirimiz shamaldek bizni uchurup tashliwetti».

Bu sözler Israilning heqiqiy exlaqiy halitini körsetti.

«Zakeriya»

Xudaning «**Zion qizlirining pasiqliqini yuyush**», shundaqla barliq bulghinishliridin paklash toghrisidiki wedisi köp peyghemberler teripidin xatirilengen — mesilen, «Yesh.» 4:3-4, «Ez.» 36:16-32. Israil kiyidighan yéngi kiyim, yeni Mesihning Özining mukemmel heqqaniyliqi bolghan kiyimler «Yesh.» 61:6, 10de körünidu: — **«Men Perwerdigarni zor shad-xuramliq dep bilip shadlinimen,**

Jénim Xudayim tüpeylidin xushallinidu;

Chünki toy qilidighan yigit özige «kahinliq selle» kiyiwalgbandek,

Toy qilidighan qiz leel-yaqutlar bilen özini perdazlighandek,

U nijatliqning kiyim-kéchikini manga kiydürdi,

Heqqaniyliq toni bilen Méni pürkendürdi».

Bu rohiy kiyimler bilen hemme ishengüchiler бүгүн kiyindi; pütkül Israilmu kelgüsida ular bilen kiyinidu.

4-ayetke öteyli: — **««Bu paskina kiyimlerni uningdin salduruwétinglar» — dédi we uninggha: «Qara, Men qebihlikingni sendin élip kettim, sanga héytliq kiyim kiygüzdüm».** Bu némidégen ajayib özgirish-he! Perwerdigarning Perishtisi mushu buyruqni aldidiki xizmetkar perishtige chüshürgendin kéyin derhal bu simwolgha tebir béríp: **«Qara, men qebihlikingni sendin élip kettim»** deydu (9-ayettiki **«Men bu zémanning qebihlikini bir kün ichidila élip tashlaymen»** dégen shereplik wede shuninggha oxshash menide bolghan); andin **«Men sanga héytliq kiyim kiygüzdüm»** deydu. «Héytliq kiyim» yuqirida déginimizdek, Mesihning mukemmel heqqaniyliqini körsetkechke, bu sözler biwasite bésharet bolmisimu, pütkül Israil xelqining kahin bolushqa qaytidin chaqiritilip kélinidighanliqini puritidu («Mis.» 19:6). Bu ish peyghemberge 5-ayettimu körünidu. Peyghember stixiyilik halda tuyuqsiz: **«Ular béshigha pakiz bir sellini orisun!»** — dep salidu. Uning duasi derhal ijabet qilinidu: **«ular pakiz bir sellini uning béshigha oridi».** Bu «pakiz selle» dégen söz bash kahinning mexsus kiyimining «taj»i bolghan «selle» dégen söz bilen menidashtur («Mis.» 28:36-38). Shu selle bilen Yeshua (Israilgha wakaliten) kahinliq xizmitide bolushqa toluq teyyarlangan bolidu.

Shuning bilen Israil axirida **««Perwerdigarning kahinliri» dep atilidu;**

... ular «Xudayimizning xizmetkarliri» déyilidu».

Herbir étiqadchining kechürmishi Israilning bu kechürmishini eks ettüridu. Adem'atimiz we Hawa'animiz gunahini yépush üçün özlirige enjür yopurpmaqliridin kiyimlerni yasighan. Lékin Xuda ularning shu özliri tikken kiyimlerni salduruwétip, Özi «haywanning térisi»din qilghan kiyimni ulargha kiygüzdü (bu kiyimni qilish üçün gunahsiz bir haywan ölüshi kérek idi, shuning bilen u namsiz haywanni «birinchi qurbanliq» dések, xata bolmaydu — «Yar.» 3:6-7, 21). Bizmu oxshash yolda Xudaning özimizning barliq bahanilirimizni we **«ewret latisighila oxshaydighan»** atalmish **«heqqaniyetlirimiz»**ni («Yesh.» 64:6) üstimizdin saldurushtini qobul qilishimiz kérek. Peqet shundaq qilghanda andin étiqad arqiliqla qobul qilinidighan Mesihning shereplik heqqaniyliqi bilen kiydürülüşke salahiyitimiz bar bolidu («Ef.» 4:22-24). Bu ish bizning atalmish **«sawabliq ishlirimiz»** arqiliq emes, belki peqet Uning méhir-shepqiti arqiliq bolidu («Ef.» 2:5)!

«Mat.» 22:1-14, «Weh.» 19:6-18nimu körüng.

6-7-ayetlerde salmaq bir agah we shereplik wede toghruluq oquymiz: —

«We Perwerdigarning Perishtisi Yeshuagha mundaq jékilidi: — «Samawi qoshunlarning Serdari bolghan Perwerdigar mundaq deydu: — Eger yollirimda mangsang, tapilighinimni ching tutsang, sen Méning öyümni bashqurisen, hoylilirimgha qaraydighan bolisen; sanga yénimda turuwatqanlarning arisida turush hoquqini bérimen».

«Zekeriya»

Mushu yerde «jékilidi» dégen söz ibranıy tilida «guwahlıq bérish», «agahlandurush» yaki Xuda bilen munasiwetlik ishlitilgende «Xuda guwahchi bolsun» dégen menilerni öz ichige alidu. Bu sözni Sulayman Shimeyni agahlandurup: **«Séni men Perwerdigar bilen qesem qildurup: Shuni sanga.. dep agahlandurup éytmighanmidim?»** dégendimu ishlitilgen («1Pad.» 2:41). Shu ibare káyinki sözlerning muhimliqini tekitleydu.

Xudaning öyidiki ishlarda durus hóküm chiqirishta sezgür bolushning addiy sherti Yeshua, Israil, shundaqla bizler üçünmu itaetmen bolushtin ibarettur.

«Yénimda turuwatqanlar» bizningche perishtilerni körsitidu.

8-10-ayetlerde téximu ulugh wediler tépiledi. Yeshua bash kahin süpitide shularni anglashqa alahide oyghitilidu: —

«Emdi angla, bash kahin Yeshua, sen we séning aldingda olturghan hemrahliring anglanglar (chünki ular bésharetlik ademler)»

«**Hemrahliring**» mushu yerde Yeshuagha yaremchi bolghan bashqa kahinlarni körsitidu. «Melum birsining **«aldida olturush»**» dégen sözler shu kishidin öginish, bilim élishni bildüridu. Bezi misallarni «2Pad.» 4:38, 6:1, «Ez.» 8:1, 14:1, 20:1din körüng. Israilning káyinki dewrliride «rabbi» (ustaz)larning muxlisliri ularning «aldida olturghan» yaki «ayighi aldida olturghan» déyilidu («Luqa» 10:39, «Ros.» 22:3).

Shunga **«sen we séning aldingda olturghan hemrahliring»** Yeshua we uning shagirtliri **«bésharetlik ademler»** déyilidu. Oxshashla Yeshaya we uning oghullirimu **«bésharetlik ademler»** idi («Yesh.» 8:18; «Yesh.» 20:3, «Ez.» 12:6-11nimu körüng). Emdi Yeshua we hemrahliri némime bésharet béridu? Jawab káyinki jümlide tépiledi: —

«Chünki, mana, Men «Shax» dep atalghan qulumni meydangha chiqirimen».

Mushu yerde Xuda ewetmekchi bolghan Qutquzghuchi-Mesihning ikki unwani: — «Méning qulum» we «Shax» dégenler birlishtürülgen. Mesih «Méning qulum» dégen unwani bilen, Yeshaya peyghemberning wasitisi bilen nurghun bésharetler arqiliq kelgüsida Xudaning iradisige mukemmel emel qilghuchi, Uning nijatini pütkül insayetke élip barghuchi Qutquzghuchi süpitide bizge tonushturulidu. Shuning bilen «Yeshua we uning ademliri» Mesihning Özi we Uninggha egishidighanlarga bésharet bolidu. Ular derweqe Xudaning Israilgha bolghan chaqiriqigha emel qilidu: **«Siler manga kahinlardin terkib tapqan xas bir padishahlıq we muqeddes bir qowm bolisiler!».**

Mesihning «Shax» dégen unwanini biz «ilgiriki peyghemberler»ning kitabiridin tapimiz.

Birinchidin, Yeshaya peyghemberning kitabidiki 4-babta «Shax»ning wasitisi bilen «Zion qizlirining pasiqliqi yuyulidu»: —

— **«Reb adalet yürüğüچی Roh hem köydüğüچی Roh bilen,**

Zion qizlirining pasiqliqini yuyup,

Yérusalémning qan daghlirini tazilaydu».

Shuning bilen: —«Zionda qalghanlar we Yérusalémda toxtitilghanlar,

Yeni Yérusalémda qaldurulghan,

Hayat dep tizimlanghanlarning hemmisi pak-muqeddes dep atilidu».

Ikkinchidin, «Perwerdigarning Shéxi» bolghan Mesih «Yeremiya» kitabida, 23-bab we 33-babta körsitilidu. Shu yerlerde u Xuda **«Dawut üçün östürüp tikligen Heqqaniy Shax»**, andin **«Dawut neslidin östürüp chiqiridighan Heqqaniy Shax»** dégen süpette bizge tonushturulup, andin: **«Uning... shu künliride Yehuda qutquzulidu, Yérusalém arambexshte**

«Zakeriya»

turidu; shu chaghdá Yérusalém: «Perwerdigar Heqqaniylikimizdur» dégen nam bilen atilidu» dep bésharet bérilidu.

Zakeriya peyghember «Shax» toghruluq bergén ikki bésharetni yuqiriqilargha qoshsaq, Tewratta «Shax» dégen zatning xaraktéri töwendiki töt jehette bizge tonushturlidu: —

(1) heqqaniylik bilen höküm sürgüchi mukemmel padishah — «**Dawutning neslidin bolghan Shax**», Xudaning Dawut padishahqa bergén barliq wedilirini emelge ashurghuchi («Yer.» 23:5, 6, 33:15, 16)

(2) «Shax» dep atalghan «méning qulum» («Zek.» 3:8)

(3) «Shax» dep atalghan insan («Zek.» 6:12).

(4) «Perwerdigarning Shéxi» — «...güzel hem shereplik bolup,...

Qéchip qutulghan Israildikilerge shöhret we güzellik keltüridu» («Yesh.» 4:2)

«Shax»ning bu töt teripi Mesihning emellirini bizge teswirliغن Injildiki «töt bayan»dimu, Mesihning del mushu töt teripi éniq körünüdu.

Bu töt teripi toghrisida «Injildiki kirish söz»imizde we «Ezakiyal»diki «qoshumche söz»imizde toxtalduq. Mushu yerde shu sherhlimizni addiy ixchamlaymiz: —

(1) Rosul Mattaning tekitligini — «**Dawutning neslidin bolghan Shax**»tur. «**Mana, séning Padishahing!**» («Zek.» 9:9) — buni «Matta»diki chong téma déyishke bolidu.

(2) Markusning tekitligini — «**Mana Méning qulum**»dur.

(3) Luqaning tekitligini «**Shax» dep atalghan insan**» (Zek.» 6:12). Luqa bizge Eysa Mesihning «Insan'oghli» dégen süpitini, yeni uning toluq insan, shundaqla mukemmel insan bolghanliqi, barliq insanlarni qutquzushqa kelgenlikini körsitidu.

(4) Rosul Yuhannaning tekitligini «**Perwerdigarning Shéxi**»dur. Rosul Yuhanna öz bayanida «**Eslidila ershte turghuchi, yeni ershtin chüshküchi**»ni bizge ayan qilidu. U éytqan shu zat Xudaning toluq tebitige ige bolghan, shuningdek toluq insaniy tebietke ige bolghan Mesih tur («Yuh.» 3:13).

Oqurmenler Injildiki «töt bayan»ni oqughanséri «Shax»ning bu töt teripini bayqiyalaydu.

Mesih toghruluq bu baktiki ulugh bésharet 9-ayette yuqiri pellige kötürülüdu: —

«Mana, Men Yeshuaning aldigha qoyghan tashqa qara! — bu bir tashning üstide yette köz bar; mana, Men uning neqishlirini özüm oyimen — deydu samawi qoshunlarning Serdari bolghan Perwerdigar — we Men bu zémning qebihlikini bir kün ichidila élip tashlaymen».

Zakeriyaning bashqa köp bésharetlirige oxshash, «ilgiriki peyghemberler»ning bésharetlirini ésimizge keltürüshimiz kérek, andin shularning yoruqluqi bilen bularni chüshineleymiz.

«**Mana Men Yeshuaning aldigha qoyghan tash!**» dégenlik ademning ésige awwal shu chaghdá yéngidin quruluwatqan ibadetxanining ulidiki chong uyultash kélishi mumkin. Lékin shu tashning özi qedimki ikki bésharetni körsetse kérek: —

«**Mana, Zionda ul bolush üçün bir tash,**

Sinaqtin ötküzülgen bir tash,

Qimmetlik bir bulung téshi,

Ishenchlik muqim ul téshini salghuchi men bolimen.

Uningha ishinip tayanghan kishi héch hodummaydu, aldirimaydu» («Yesh.» 28:16); we: «**Tamchilar tashliwetken tash bolsa, burjek téshi bolup tiklendi!**» («Zeb.» 118:22). Shek yoqki, bu tash Mesihning Özidur («1Pét.» 2:4-8, «Mat.» 21:42).

«Zekeriya»

Eger Mesih Eysa ademning hayatining uli bolmaydigan bolsa, ademning hayatining héchqandaq uli bolmaydu. U Xudaning heqiqiy we menggülik rohiy ibadetxanasining tewrenmes ulidur; barliq étiqadchilar shu ibadetxaning bir qismi qilinip qurulusi bilen ibadetxana «Xudaning bir menggü turalghusi bolushqa Muqeddes Rohta birleshtürülüp qurulmaqta» («Ef.» 2:19-22, «1Pét.» 2:4-8).

«Bu bir tashning üstide yette köz bar»

Bezi sherhchiler bu sözlerni («Mat.» 3:16-17 qatarliq yazmilarni közde tutup) «Xudaning közliri herdaim Öz quli bolghan Mesihning üstide turidu» dep chüshendüridu. Halbuki, bizningche shu körünüshtiki tashning özide «yette köz» oyulghan yaki neqishlengen. Shundaq bolghanda, Zekeriya peyghemberning shu waqitta körginining menisi keyinki «Wehiy» dégen kitabta xatirilengen, rosul Yuhannagha wehiy qilinghan körünüshtiki mezmungha op'oxshash bolidu. Chünki rosul Yuhanna «Wehiy» dégen kitabni qobul qilghanda Mesihni mundaq halette köridu: **«Andin qarisam, ... bir Qoza öre turatti. U yéngila boghuzlanghandek qilatti; Uning yette münggüzi** (barliq hoquqqa ige bolghanliqini bildüridu) **we yette közi bolup** (hemme ishni mukemmel bilginini bildüridu), **bu közler Xudaning pütkül yer yüzige ewetken yette Rohi idi**» («Weh.» 5:6).

Démek, Mesih Xudaning Rohining yette tereplik iltipatining hemmisige ige bolidu: —

«We bir tal nota Yessening derixining kötikidin ünüp chiqidu;

Uning yiltizidin ünüp chiqqan bir shax köp méwe béridu.

We Perwerdigarning Rohi,

Yeni danaliqning we yorutushning Rohi,

Nesihet we küch-qudretning Rohi,

Bilim we Perwerdigardin eyminishning Rohi Uning üstige chüshüp turidu;

Uning xursenliki bolsa Perwerdigardin qorqushtin ibaret bolidu» («Yesh.» 11:1-3ni we keyinki ayetlernimu köring).

9-ayetning dawamida Xudaning: **«Mana, Men uning neqishlirini Özüm oyimen»** dégen sözlirini choqum aldinqi sözler bilen bashlinishliqi bar dep qaraymiz. Bu yerde «tashqa oyulghan» nersining zadi néme ikenliki bayan qilinmaydu. Bu ishta köp qiyaslarni qilishqa bolidu, elwette. Emma tash Mesihning Özi bolidiken, undaqa «Uning üstige menggülik oyulghini»ning néme ikenlikide shek yoq. Chünki U bizning gunahlimiz üçün bedel töligende, Uning ténining besh yéri yarilanghanidi. Yuqirida tilgha alghinimizdek rosul Yuhanna Mesih Eysani ershte körginide uni **«yéngila boghuzlanghandek»** kördi. Rebbimiz ölümdin yéngila tirilip, ershte ayan bolghanda Öz ténide shu besh yarisinging tatuqliri téxiche bar idi we hazirnu shu tatuqliri bardur! («Yuh.» 20:20, 25, 27, «Weh.» 5:6, 12). Bu shereplik yarilar bizning menggülikimiz üçün oyulghan idi, biz del ular arqiliq shipa taptuq! («Yesh.» 53:5, «Mat.» 8:17).

9-ayetning: **«Men bu zéminning qebihlikini bir kün ichidila élip tashlaymen»** dégen axirqi jümlisi choqum yuqirida tilgha élinghan Mesihning ténidiki «neqishliri»ge, shundaqa Uning gunahlimiz üçün azab-oqubet tartqanlirigha zich baghlinidu, elwette. Chünki U peqet «zéminning qebihlikini élip tashlapla» qalmay, belki kréstke mixlinip pütkül dunyaning gunahlrining bedilini tölep, gunahlardin azad bolush yolini **«bir kün ichidila»** achi («1Pét.» 2:24)!

«Zakeriya»

Emma bésharette közde tutulghan «kün» emeliyette Mesihning azablanghan shu küni emes, belki kelgüsida Israilning (Mesih kréstlengen ashu künde) alliqachan échilghan nijatni qobul qilidighan künidin ibaret. «Lawiylar»diki «qoshumche söz»imizde toxtalghinimizdek, Israilning «kafaret küni» héyti ularning kelgüsida towa qilip Mesihini qobul qilidighan künige bésharetlik resim bolidu («Rim.» 11:26). Démek, Rebbimizning alliqachan pütkül insaniyetning gunahlarini «bir kün ichidila» Öz üstige alghan xizmiti kelgüsida pütkül Israil xelqide közligen nishangha yétip, **«ularning qebhlikli bir kün ichidila élip tashlinidu»**. «Yesh.» 66:8, «Zek.» 12:10-14, 13:1ni we bu ayetler toghrisidiki bayanlirimiznimu körüng.

Bu ishni chüshinishimizge yordam bolsun üçün Hejerning kechürmishini, uning Beer-Shebadiki chöl-bayawanda yoldin adiship yürginide bolghan weqeni addiy bir misal qilayli. Uning tulumidiki süyi tügep ketkende, oghli Ismailni bir chatqalning tüwige tashlap qoyup, ölümge yüzlinip sel yiraqqa bérip, derd-elem ichide peryad kötürüp yighlaydu. Xuda uning we oghlining yigha awazini anglap ulargha ich aghritidu. **«Shuan Xuda Hejerning közlerini achi, u bir quduqni kördi»** («Yar.» 21:9). Quduq derweqe eslidila shu yerde bolsa kérek, lékin uning közliri azab we yash bilen torliship ketkechke, Hejer uni körmigen; Hejer tulumni sugha toshquzghanda, uninggha nisbeten quduqtiki bulaq peqet hazirla échilghandek bolghan. Israilgha nisbeten kelgüsida shu künide shuninggha oxshash bolidu. Gunah we napakliqni uyuidighan bulaq derweqe ikki ming yil ilgiri Mesihning yariliri arqiliq échilghanidi; kelgüsida «shu küni» (13:1) Muqeddes Roh ularning pütkül xelqining üstige tökülginide **«korning közliri échilidu»** («Yeshaya» 35-bab) andin Roh ulargha Mesihning eslide ular üçün emelge ashurghinini ayan qilidu: **«Yu künide silerni paklashqa siler üçün kafaret keltürüldü; Perwerdigarning aldida siler hemme gunahlinglardin pak bolisiler»** («Law.» 16:30, «Ibr.» 9:13, 14).

Ularning Xuda bilen yarashurulushining bext-beriketlik netijisi 10-ayette körüldü: —

«Shu küni, — deydu samawi qoshunlarning Serdari bolghan Perwerdigar,

Herbiringlar öz yéqiniglarni üzüm téli we enjür derixi astigha olturushqa tekliq qilisiler».

Israil Xudaning rehim-shepqiti we shapaitidin huzurlinip, pütkül dunyani özliri bilen bille tebrikleydighan ziyapetke chaqiridu. Bu ziyapet Mesihning yer yüzide sürgen ming yillik selteniti bolidu («Weh.» 20:1-10).

Beshinchi ghayibane körünüş — altun chiraghdan (4:1-14)

«Andin men bilen sözlshiwatqan perishte qaytip kélip méni oyghitiwetti. Men xuddi uyqusidin oyghitiwétilgen ademde bolup qaldim; u mendin: «Némini kördüng?» dep soridi. Men: «Mana, men pütünley altundin yasalghan bir chiraghdanni kördüm; uning üsti teripide bir qacha, yette chirighi we yette chiraghqa tutishidighan yette neyche bar iken; uning yénida ikki zeytun derixi bar, birsi ong terepte, birsi sol terepte», dédim. Andin jawaben men bilen sözlshiwatqan perishtidin: «I teqsir, bular néme?» — dep soridim.

Men bilen sözlshiwatqan perishte manga jawaben: «Bularning néme ikenlikini bilmensen?» — dédi. Men: «Yaq, teqsir» — dédim.

Andin u manga jawaben mundaq dédi: «Mana samawi qoshunlarning Serdari bolghan Perwerdigarning Zerubbabelge qilghan sözi: «Ish küch-qudret bilen emes, iqtidar bilen emes, belki Méning Rohim arqiliq pütidu! — deydu samawi qoshunlarning Serdari bolghan Perwerdigar.

— I büyük tagh, sen zadi kim? Zerubbabel aldida sen tüzlenglik bolisen; u ibadetxanining eng üstige jipsima tashni qoyidu, shuning bilen buninggha: «Iltipatliq bolsun! Iltipat uninggha!» dégen tovlashlar yangrap anglinidu».

«Zekeriya»

Andin Perwerdigarning sözi manga kélip mundaq déyildi: —«Zerubbabelning qoli mushu öyning ulini saldi we uning qolliri uni püttüridu; shuning bilen siler samawi qoshunlarning Serdari bolghan Perwerdigarning Méni ewetkenlikini bilisiler. Kim emdi mushu «kichik ishlar bolghan kün»ni közge ilmisun? Chünki bular shadlinidu, — Berheq, bu «yette» shadlinidu, — Zerubbabelning qoli tutqan tik ölchem téshini körgende shadlinidu; bu «yette» bolsa Perwerdigarning pütkül yer yüzige sepsélip qarawatqan közliridur».

Men jawaben perishtidin: «Chiraghdanning ong we sol teripide turghan ikki zeytun derixi néme?» dep soridim; we ikkinchi qétim soalni qoyup uningdin: «Ularning yénidiki ikki altun neyche arqiliq özlükidin «altun» quyuwatqan shu ikki zeytun shéxi néme?» dep soridim.

U mendin: «Bularning néme ikenlikini bilmemsen?» dep soridi. Men: «Yaq, teqsir» — dédim.

U manga: «Bular pütkül yer-zéminning Igisi aldida turuwatqan «zeytun méyida mesih qilinghan» ikki oghul balidur» — dédi».

Bu körünüş we uning meqsiti toghruluq biz bir-birlep ayetmu-ayet körüp chiqimiz. Bu toghruluq köp tehlillerni qilishqa bolidu, biz mushu yerde peqet asasiy menisini, shundaqla uninggha baghlanghan bashqa bésharetlerni qisqa sherhlepe ötimiz.

Körünüshte bolghan simwollar — (1-5-ayet)

1-ayet: «Andin men bilen sözlisawatqan perishte qaytip kélip méni oyghitiwetti. Men xuddi uyqusidin oyghitiwétilgen ademdek bolup qaldim»

«Men xuddi uyqusidin oyghitiwétilgen ademdek bolup qaldim» dégen sözler bizge shuni uqturiduki, mushu chaghda Zekeriya uxlap qalghan bolmastin, belki uning rohta oyghitilghan yüksek sezgürlüki uning adettiki sezgüsini uxlawatqandek tuyuldurogan bolushi mumkin. Bizmu shundaq bolushini xalaymizki, Xuda hemmimizni etrapimizdiki rohiy emeliyetlerge köprek sezgür qilsun!

Emdi «chiraghdan»gha öteyli: —

«U mendin: «Némini kördüng?» dep soridi. Men: «Mana, men pütünley altundin yasalghan bir chiraghdanni kördüm; uning üsti teripide bir qacha, yette chirighi we yette chiraghqa tutishidighan yette neyche bar iken; uning yénida ikki zeytun derixi bar, birsı ong terepte, birsı sol terepte», dédim».

Bu chiraghdan shekli jehettin Xuda eslide muqeddes chédir üçün békitken «yette shaxliq» chiraghdangha, shundaqla u Sulayman padishah qurghan muqeddes ibadexana üçün békitken chiraghdanlarga oxshishidu, elwette («Mis.» 25:31-40, «1Pad.» 7:49). Shu chiraghdanlar toghrisida, ularning yoruqi hergiz öchürülmesliki kérek, dep emr qilinghanidi. Mezkur körünüshtiki chiraghdanning ulardin mahiyetlik bir perqi bardur; muqeddes chédirdiki we ibadexanidiki chiraghdanlarga lazimliq zeytun méyi herkünı kahinlar teripidin toluqlinip qachilinishi kérek idi; lékin mezkur chiraghdanning uni toxtawsiz zeytun méyi bilen teminleydighan menbesi bar idi. Chünki «Uning yénida, birsı ong terepte, birsı sol terepte» ikki zeytun derixi bar idi: — «yénidiki ikki altun neyche arqiliq özlükidin «altun» (zeytun méyi) quyuwatqan ikki zeytun shéxi» bar idi; shuning bilen chiraghlar toxtawsiz köyüp nur chachatti (3-ayet we 11-12-ayet).

Undaqla, chiraghdan némige wekillik qilidu? Biz shundaq jezmleshtürüp éytaalaymizki, chiraghdan Israilning dunyadiki qalghan ellerge chéchishi kérek bolghan nurgha wekillik qilidu («Mis.» 19:6, «Yesh.» 43:10-12, 21, 44:8).

«Zakeriya»

Sürgünlüktin qaytqan Israilning «qaldilar»i arqiliq, yeni Zerubbabel, Yeshua we ular bilen birge qaytqanlarning étiqadi arqiliq ibadetxana qattiq qarshilikka we éghir qiynchiliqqa qarimay, qaytidin qurulmaqta idi; shübhisizki, shu körünüş ulargha öz étiqadi arqiliq nur chéchiwatqinini ayan qilish üçün, shundaqla ularning shu qurulush ishida étiqadini righbetlendürüş üçün béridi. Epsuski, Israil öz tarixida köp waqitlarda Xudaning muddia-meqsetlirini izdimeytti we Uninggha qulaq salmaytti; ular nur bolushning ornigha, ellerning birdinbir heqiqiy Xudagha ishinishke putlikashang boldi; Ezakiyal peyghember éytqandek: **«Mana, bu Yérusalém; Men uni ellerning del otturisisgha orunlashturdum; bashqa memliketler uning öpchöriside turidu** (Israil shu ellerni nur bolup yorutsun, ular uning güzel emellirini körüp Xudani ulughlisun dep) — **Biraq u Méning hökümlirimge qarshiliship, rezillikte yat ellerdinmu ashuruwetti, belgilimilirimge qarshilishishta öpchörisidiki memliketlerdinmu ashuruwetti; chünki Méning hökümlirimni ular ret qildi, Méning belgilimilirim bolsa, ularda aqmaydu**» («Ezakiyal» 5-babtin).

Tewrattiki axirqi qisim bolghan «Malaki» dégen kitabta bayan qilinghandek, Zerubbabel we sürgünlüktin qaytqanlarning étiqadi ellerge shunche yarqin yoruqluq bergen bolsimu, uzun ötmey yuqiriqi osal ehwal Israilda qaytidin bash kötürdi.

Tewrat dewride Xuda shunche köp qétim peyghemberliri arqiliq «chiraghdénim bolush imtiyazini silerdin mehrum qilimen» dep tehdit salghan bolsimu, emma U ulargha bolghan sewr-taqiti bilen ularning Özige bolghan guwahchi salahiyitini hetta ular yat ellerning hökümi astida turghandimu saqlap turghanidi.

Halbuki, Özi toghruluq **«Dunyaning nuri Özümdurmen»** dep jakarlighuchi kelgende («Yuh.» 8:12, 9:5) Israilning Uni chetke qéqishi bilen Xuda ulardin chiraghdanni hem padishahliqni mehrum qildi, chiraghdanni hem padishahliq **«uninggha muwapiq méwilerni béridighan bashqa bir elge ata qilindi»** («Mat.» 21:43).

Chiraghdan Israildin élip kétilgende, uning ornida «yette altun chiraghdan»ni körimiz («Weh.» 1:12-13, 20, 2:1). Israilning Reb aldida muqeddes jayda nur bolup, shundaqla nuri bilen dunyaning qarangghuluqini yorutushtin ibaret eslidiki muqeddes wezipisini emelge ashurushqa békitilgen yéngi bir xelq meydangha kélidu. U bolsimu étiqadchilar jamaitudur. «Wehiy»diki bu yette chiraghdan jamaetni körsitidu («Mat.» 5:14nimu körüng). «Wehiy»de körsitilgen «yette jamaet» toghruluq «Wehiy»diki «qoshumche söz»nimu körüng; «Wehiy»din shu ish éniqki, jamaetlarning Israilgha oxshimaydighan yéri, hazirqi étiqadchi jamaetlarning (meyli Rim yaki Yérusalém bolsun) yer yüzide héchqandaq «merkizi» yoqtur; ularning Xuda üçün «guwahchi chiraghdan» salahiyitide turushi pütünley ularning **«otturisida turghan»** Reb Eysa Mesihning Özi bilen bolghan alaqisige baghliqtur.

Chiraghdanlarning nur bérisi toghrisidiki yarqin bir misalni Tésalonikadiki jamaettin köreleyimiz: **«Chünki Rebning söz-xewiri silerdin peqet Makédoniye we Axayaghila yangrap qalmastin, belki hemme yerge Xudagha baghlanghan étiqadighlar toghruluq xewer tarqaldi; netijide, bizning shu yerlerde xush xewer toghruluq héchnéme déyishimizning hajiti qalmidi»** (démek, Pawlus we xizmetdashliri qaysi yerlerge barmisun, shu yerdiki kishiler alliqachan Tésalonikaliqlarning Xudagha bolghan étiqadidin xewer tapqan, shundaqla özlirimu xush xewerdin xewerdar bolghan — «1Tés.» 1:8).

«Zekeriya»

Mesihning jamaatlari bügünge qeder Xudaning guwahchisi bolup kelmekte; axirqi zamanlarda Israildiki chiraghdan qaytidin ornigha qoyulup jamaatlarning chiraghdanlirigha qoshulidighan bir kün kélidu. Shu chaghda Israilning chiraghdénining yoruqi ilgiriki yoruqidin téximu parlaq we shereplik bolidu. Zekeriya körgen mushu beshinchi körünüş tüptin shu axirqi shereplik haletni körsitidu. Xuddi Yeshaya peyghembermu körgendek: —

«**Ornungdin tur, nur chach! Chünki nurung yétip keldi,**
Perwerdigarning shan-sheripi üstüngde kötürüldi!
Chünki qaranghuluq yer-zéminni, qapqara zulmet el-yurtlarni basidu;
Biraq Perwerdigar üstüngde kötürüldi,
Uning shan-sheripi séningde körünüdu;
Hem eller nurung bilen,
Padishahlar séning kötürülgen yoruqluqung bilen mangidu» («Yesh.» 60:1-3)
We: «**Taki Zionning heqqaniyliqi julalinip chaqnap chiqquche,**
Uning nijati bolsa lawuldawatqan mesh'eldek chiqquche,
Zion üçün men héch aram almaymen,
Yérusalém üçün hergiz sükut qilmaymen;
Hem eller séning heqqaniyiliqingni,
Barliq padishahlar shan-sheripingni köridu;
Hem sen Perwerdigar Öz aghzi bilen sanga qoyidighan yéngi bir isim bilen atilisen»
(«Yesh.» 62:1-2).

Mesihning yer yüzide sürgen ming yilliq padishahliqida Israilning qaytidin qoyulghan chiraghdéni shundaq parlaq berq uridu.

Körünüşteki «ikki zeytun derxi» toghrisidiki axirqi ayetlerge ötsek, peyghember derexler toghruluq ikkinchi we üçinchi qétim sorighanda, uninggha: «**Bularning néme ikenlikini bilmensen?**» dep jawab bérilidu (4, 11-12-ayetni körüng). Qiziq yéri shuki, «tebir bergüchi perishte» we Perwerdigarning Perishtisi Özi Zekeriyağa héchqandaq biwasite jawab bermeydu. Shewebi, jawab intayin roshen bolsa kérek!

Biz shu ayetlerge bergen izahatta éytqinimizdek, sewebi del shuki, Zekeriya peyghember shu ikki derexqe qarighanda, emeliyette özini hem Hagay peyghemherni köridu!

Beziler ikki derexni «Zerubbabel we bash kahin Yeshua» dep qaraydu. Bizningche Zerubbabel we Yeshua özlirining Zekeriya we Hagay peyghemberlerning bésharetliri arqiliq küchlük righbet we rohiy teselli tapqachqa, ikki derexni del shu ikki peyghember déyish téximu orunluq bolsa kérek. Uning üstige, némishqa Zekeriyaning peqet yalghuz bu soalighila biwasite jawab bérilmidi?!

Perishte ikki derexni «**Bular pütkül yer-zémning igisi aldida turuwatqan «zeytun méyida mesih qilinghan» ikki oghul balidur**» (ibraniy tilida: «zeytun mayliq ikki oghul bala») deydu.

«**Yer-zémning Igisi**» dégen ibare peqet Xudaning Uning Öz «muqeddes zémini»da turghan bir guwahchisi bar ehwalda ishilitilidu (oqurmenler tetqiq qilsun!). Shuning üçün shu yerde shu ibarining ishilitilishi körünüşning mezmunini tekitlesh üçün bolsa kérek. Israilning «rohiy teminatlar» bolghan righbet-teselli bilen teminlinishi del shu ikki peyghemberning ular üçün dua qilip «**Yer-zémning Igisi**»ning aldida turushi arqiliq bolmaqta (yene bir misalni «Mis.» 17:12din körüng). Bashqa ademler üçün Xudaning aldidin ketmey dua-tilawet qilghuchilarmu mushuningdin righbet alsun!

Shuning üçün beshinchi körünüş ikki peyghemherni wezipiside (ular öz xizmitining rohiy emeliyitini körgechke) righbetlesh üçün we shundaqla Zerubbabelni ibadetxanani qurush wezipiside righbetlesh üçün bérildi, dep qaraymiz.

«Zakeriya»

Axirida biz shuni dep ötkimiz barki, «Weh.» 11:3-13de «dehshetlik azab-oqubet» vaqtida peyda bolidighan, «zeytun dereh» dep körsitilgen ikki peyghember toghrisidiki körünüşning mushu beshinchi körünüş bilen nurghun ortaq yaki oxshash yerliri bar.

Yetküzülgen xewer — (6-10-ayet)

Hazir Zerubbabelning ulugh wezipesige öteyli. Körünüşke asasen, ikki «zeytun derixi» Zerubbabelning ibadetxana qurush japaliq wezipeside uni righbetlendürmekte: —

«Andin u manga jawaben mundaq dédi: «Mana samawi qoshunlarning Serdari bolghan Perwerdigarning Zerubbabelge qilghan sözi: «Ish küch-qudret bilen emes, iqtidar bilen emes, belki Méning Rohim arqiliq pütidu! — deydu samawi qoshunlarning Serdari bolghan Perwerdigar».

«Küch-qudret» dégen söz (ibraniy tilida «qayil») adette qoshunning yaki kolléktipning qudrimini, «iqtidar» dégen söz (ibraniy tilida «koaq») adette yalghuz bir shexsning küchni bildüridu. Bu jékilesh sözi Zerubbabelning ibadetxanini qurush wezipesigila emes, belki Xudaning xizmitige baghliq barliq ishlirigha mutleq halqiliq we zörür heqiqettur. Yalghuz insaniy küch-qudret yaki qabiliyet Xudaning ishlirida héchnémini emelge ashuralmaydu; peqet Xudaning Özige **«Méning Rohim arqiliq»** tayinishla ebediy netijilerni chiqiridu-de, **«ish pütidu»** («Yuh.» 15:5, «1Kor.» 2:1-5, «Fil.» 3:3). Köp ademler öz qabiliyiti we mupeppiqiyetliri toghruluq maxtinip po atidighan mushu künlerde bu heqiqetni tekitlisek ashuruwetkenlik bolmaydu.

Hagay peyghembermu xelqni shundaq righbetlendürgen: —

«I Zerubbabel, jasaretlik bol; we zémindiki barliq xelq, jasaretlik bolunglar... hem ishlenglar, chünki Men siler bilen billidurmen» — deydu samawi qoshunlarning Serdari bolghan Perwerdigar, — Misirdin chiqqan waqtinglarda silerge ehde qilghan sözüüm we Méning Rohim aranglarda turup keldi; hergiz qorqmanglar» («Hag.» 2:4-5).

Bu sözning özi Perwerdigar «ilgiriqi peyghemberler»ning biri, yeni Yeshaya arqiliq yetküzgen ulugh bir bésharetke asas qilinghan: —

«Mana, Méning ular bilen bolghan ehdem shuki, — deydu Perwerdigar —

«Séning üstüngge qonup turghan Méning Rohim, shundaqla Men séning aghzingha quyghan söz-kalamim bolsa,

Buningdin bashlap ebedil'ebedgiche öz aghzingdin, neslingning aghzidin yaki neslingning neslining aghzidin hergiz chüshmeydu — deydu Perwerdigar» («Yesh.» 59:21).

7-ayet: «— I büyük tagh, sen zadi kim? Zerubbabel aldida sen tüzlenglik bolisen; u ibadetxanining eng üstige jipsima tashni qoyidu, shuning bilen uninggha: «iltipatliq bolsun! Iltipat uninggha!» dégen tovlashlar yangrap anglinidu».

Peqet Xudaning Rohighila tayinip, «büyük tagh», yeni qurulusni tosidighan taghdek kötürülgen zor qiyinchiliqlar Zerubbabel aldida «tüzlenglik»ke aylinidu («Yesh.» 40:4). Un besh yil ilgiri hem tentenilik tovlashlar hem yigha-zarlar ichide ibadetxanining ulini salghan Zerubbabel («Ezra» 3:8, 13) ibadetxanidiki axirqi tashni, yeni «jipsima tash»ni tentenilik we shad-xuramliq bilen apirin éytqan tovlashliri ichide: **«Iltipatliq bolsun! Iltipat uninggha!»** dep, ibadetxanini pütüküzüp chiqidu. Bésharet boyiche, gerche shu tash intayin éghir bolsimu, u héch yardemsiz yalghuz kötüreleydu!

Bu ish töt yildin kéyin emelge ashuruldi («Ezra» 6:14, 15).

«Zekeriya»

8-10-ayetlerde sözlügüchini Perwerdigar (Yahweh)ning Özi, dep bayqaymiz. Biraq 9-ayette sözlügüchi «**Shuning bilen siler samawi qoshunlarning Serdari bolghan Perwerdigarning Méni ewetkenlikini bilisiler**» deydu. Démek, 9-ayette sözlügüchi «Perwerdigarning Perishtisi»dur; yuqirida 2-babni sözluginimizde, uning Perwerdigar bilen bir ikenlik toghruluq toxtalduq.

Axirida Sulayman qurghan heywetlek ibadetxanini körgenler righbetlendürilsun dep, shundaqla ularning oylighanlirini tüzütüsh üçün töwendiki sözlermu éytilidu: —

«**Kim emdi mushu «kichik ishlar bolghan kün»ni közge ilmisun? Chünki bular shadlinidu, — berheq, bu «yette» shadlinidu, — Zerubbabelning qoli tutqan tik ölchem téshini körgende shadlinidu; bu «yette» bolsa Perwerdigarning pütkül yer yüzige sepsélip qarawatqan közlidir**» (10-ayet).

(«Hag.» 2:1-4 heqqide toxtalghanlirimiznimu körüng).

Bu ademni tolimu heyran qalduridighan, pütün zéhnimiz bilen qarishimizgha intayin erziydighan bir bayandur. Pütkül alemning barliq ishlirini közitip yüridighan «Perwerdigarning közliri» (yeni «tash»ning üstige oyulghan «yette köz») shu waqitta ibadetxanining barliq nersiliri rus tiklensun dep Zerubbabelning qolidiki bir tal tana we astidiki kichikkine bir «ölchem téshi»ge qaritilghandur. Bu sözler bizge Xudagha nisbeten ibadetxanining rus sélinishining shu chaghda dunya boyiche eng muhim ish ikenlikini, shundaqla uning insaniyetke qaratqan ulugh nijatliq pilanining merkizi ikenlikini uqturidu. Biz «Hagay»diki «qoshumche söz»imizde shu toghruluq azraq sözliduq. Ibadetxanidiki bu barliq ishlar Xudaning Mesihining dunyagha kélishige qaritilghan pilanining bir qismi idi, shunga u intayin muhimdur.

Zerubbabel bolsa hem Mesihning ejdadi hem uni aldin'ala körsitidighan «bésharetlik shexs» idi. Zerubbabel ibadetxanini quruwatqinida, u Mesihning Xudaning hazirqi ulugh rohiy ibadetxanisini quruwatqinini aldin'ala körsitidu. Shu ish hazir Xuda aldida pütkül dunya boyiche eng muhim we ulugh ish, shundaqla Xudaning pütkül insaniyetke qaratqan ulugh pilanining merkizidur. Ershtiki barliq közler Mesihning Öz jamaitidikilerge yürgüzgen ishlirigha tikilmekte. Zekeriya «tik ölchem téshi»ni ishlitip ibadetxanining barliq nersilirini rus tikligendek, Mesihmu hazir Xudaning rohiy öyi ichidiki barliq ishlarni durus qilip tüzütüwatmaqta. «Hagay» we «Efesusuqlargha»diki «qoshumche söz»lerde éytqinimizdek, Mesihning jamaitining qurulusi we ösüshi pütkül alemde yüz bériwatqan herqandaq ishlardinmu muhimdur. Mesihning jamaiti Xudaning dunyani yaritishining meqsiti we nishani bolup, Uning yaritishining yuqiri pellisidur («Ef.» 1:3-10, 22-23, 2:10, 19-22, 3:1-11, 21). Mesihmu «**tentenilik we shad-xuramliq tovlashliri arisida**», «**iltipatliq bolsun! Iltipat uninggha!**» dep, alemning barliq bina-imaretlirining ichidin mushu eng ulughini mukemmel bir pütünlükke keltüridu.

Altinchi we yettinchi ghayibane körünüşler

Arqa közünüşü

Awalqi besh körünüş Xudaning Israilgha qaratqan shereplik we özgermes muddia-meqsetlirini ayan qilip, Öz xelqini toluq righbet we ümid bilen tolduruldi. Halbuki, shu meqsetler emelge ashurulghuche, Israil zémini we xelqi «**herqandaq haram nerse we herqandaq yirginchlik ishlarni qilghuchi yaki yalghanchilik qilghuchi**» amildin paklandurulusi kérek («Weh.» 21:27, 22:15). Hazir biz körmekchi bolghan ikki agahliq körünüşning ehmiyiti mana shudur.

«Zakeriya»

Xudaning gunahni bir terep qilishda ikki yoli bar; ularning her ikkisi Özining mutleq muqeddes we heqqaniy xaraktérige tolimu mas kélidu. Birinchisi Uning Özi söyüidighan yoli — Méhir-shepquet yoludur. Bu yolni biz 3-babta kördüq. Xuda Bash kahin Yeshuaning paskina kiyimlirini salghuzuwétip, uninggha kahinliq shereplik kiyimini kiygüzidu. Xudaning bundaq rehimdilliqi we meghpiriti pütünley Özining «Heqqaniy Quli» bolghan «Shax»ning mukemmel heqqaniyliqi, shundaqla Uning toluq «gunah qurbanliqi»ni asas qilghan; shu qurbanliqqa asasen **«bu zéminning qebihliki bir kün ichidila élip tashlinidu»**.

Emma öz rezilliki ichide jahilliq bilen turiwéridighan, Xudaning shapaitige héch qarimay **«yenila heqqaniyliqni ögenmeydighan»**, belki hetta **«toghriliq turghan zémindimu** (Mesihning zémini shu chaghda shundaq dep atilidu) **yenila adilsizliq qiliwéridighan, shundaqla Perwerdigarning shanu-shewkitini körmeydighan»**lar («Yesh.» 26:10) qandaq bir terep qilinidu? Xudaning undaq ademlerge tutqan yoli bolsa, höküm chiqirip tazilash jazasidur. Némila bolmisun gunah Xudaning aldida qet'iy tazilinishi kérek, shundaqla Xudaning xelqi arisidin yoqitilishi kérek. Gunahkar adem öz gunahigha ayrilamaydighan derijide baghlanghan bolsa, Xudaning lenitining obyékti bolup **«yer yüzidin tazilap tashlinishi»** kérek. Qisqisi, 5-babtiki ikki ghayibane körünüş bizge awwalqi körünüşlerde ayan qilinghan heqiqetke toluqlima bolghan bir heqiqetni körsitidu.

Bu ikki körünüş bizge nisbeten Xudadin kechürüm-meghpiret bolsimu, insanlar gunahqa yéniklik bilen qarimasliqi, eksiche Xudadin qorqushi lazim, dep ögitidu («Zeb.» 130:4). Ular yene shundaq xewer yetküziduki, awwalqi besh körünüşteki shereplik ishlar axirida pütünley barliqqa kelgüche, ariliqta qarangghuluq, zulmetlik, buzuqluq we hetta dunyawî asiyliqning bir mezigil qisilip kirishi muqerrer, dep ayan qilidu.

Altinchi ghayibane körünüş — uchar oram yazma (5:1-4)

«Andin men yene béshimni kötürüp, mana bir uchar oram yazmini kördüm. U mendin: «Némini kördüng?» dep soridi. Men: «Bir uchar oram yazmini kördüm; uzunluqi yigirme gez, kengliki on gez iken» — dédim.

U manga: «Bu bolsa pütün zémin üstige chiqirilghan lenettur; chünki herbir oghriliq qilghuchi bu teripige yézilghini boyiche üzüp tashlinidu; we qesem ichküchilerning herbiri u teripige yézilghini boyiche üzüp tashlinidu».

— **«Men bu yazmini chiqirimen» — deydu samawî qoshunlarning Serdari bolghan Perwerdigar, «we u oghrining öyige hemde namim bilen yalghandin qesem ichküchining öyige kiridu we shu öyde qonup uni yaghach-tashliri bilen qoshupla yewétidu».**

Peyghember awwalqi besh ajayib körünüş ichige chöküp ketken bolsa kérek; u melum sewebtin tuyuqsiz béshini kötürüp, **«uzunluqi yigirme gez, kengliki on gez bolghan»** hawada uchuwatqan oram yazmini köridu.

Bu ghelite körünüş toghruluq könglide choqum bir soal peyda bolghan bolsa kérek. Bu soalgha jawaben tebir bergüchi perishte uninggha: **«Bu bolsa pütün zémin üstige chiqirilghan lenettur»**, deydu.

Muqeddes yazmilarda «oram yazma» (ibraniy tilida «megillah») simwol qilinsa köp yerlerde Xudaning insangha tapshurmaqchi bolghan intayin muhim bir xewirige wekillik qilidu. Mesilen «Ez.» 2:9-10de: —

«Men qarisam, mana manga sozulghan bir qol turuptu; we mana, uningda bir oram yazma turuptu. U köz aldında uni échip qoydi; uning aldi-keynining hemme yérite xet yézilghanidi; uninggha yézilghanliri bolsa mersiye, matem sözliri we derd-elemlerdin ibaret idi».

«Zekeriya»

Ezakiyal peyghember körgen mushu «oram yazma»ning mezmunining Zekeriyaning körgini bilen köp ortaq yerliri bardur.

Zekeriya körgen «oram yazma»mu yéyilghan bolsa kérek, bolmisa uning uzunluqi-kenglikini körgili bolmaytti; uningdimu oxshashla «bu teripige we u teripige yézilghan»; u shu tereptin muqeddes qanundiki «on perman» xatirilengen tash taxtaylarga oxshash idi; chünki taxtaylarni teswirleshkimu oxshash sözler ishliitilgen («Mis.» 32:15).

Oram yazmigha néme pütülgini «**Bu pütün zémin üstige chiqirilghan lenettur**» dégen sözlerdin perez qilghili bolidu. Bu Musa peyghember eslide («Qan.» 28:15-68de) Israillargha, itaetsizlik qilsanglar mushu pajieliq ishlar béshinglarga chüshidu, dep aldin'ala körsetken lenetler bolushi mumkin; mushu ishlar «Qan.» 30:1de «**birla lenet**» dep hésablinidu.

Emma aldi-keyni sözlerge qarighanda mushu yerdiki «lenet» dégen söz omumen muqeddes qanungha xilapliq qilishtin chiqqan lenetni körsitishi téximu mumkin. Bu lenet birla jümlide xulasilinidu: —

«**Kimki bu qanunning sözlirini tutmay, uninggha emel qilishni ret qilsa lenetke qalsun**» yaki bashqa birxil shekilde: «**Tewrat qanunida yézilghan hemme emrlerge üzlüksiz emel qilmighan herbir kishi lenetke qalidu**» «Qan.» 27:26, «Gal.» 3:10).

Mushu ayetlerde némishqa peqet ikki xil gunah, yeni (1) yalghandin qesem qilish, Xudaning namini orunsiz ishliitish; (2) oghriliq qilish tilgha élinidu? Shularni sadir qilghuchilar lenet teripidin qoghlap üzüp tashlinidu. Bu ikki xil gunah Xudaning «on permani»gha xilapliq ishlarigha wekil bolsa kérek. Bir gunah bolsa (Xudaning namini ishliitip yalghan qesem qilish) insanning Xudagha bolghan burchigha xilapliq qilish; ikkinchi gunah (oghriliq) insanning qoshnisigha bolghan burchigha xilapliq qilish. Birinchi gunah bolsa, «**Perwerdigar Xudayingni pütün qelbing, pütün jéning, pütün zéhning bilen söygin**» dégen «**eng ulugh, birinchi orunda turidighan emr**»ge xilapliq qilishtur; ikkinchi gunah bolsa «**Qoshnangni özüngni söygendeك söy**» dégen ikkinchi ulugh emрге xilapliq qilishtur («Mat.» 22:35-40).

Xuda ewetken, Öz lenitini élip kélidighan shu «oram yazma» téz sürette «uchidu». Némishqa shunche téz mangidu? Bu hemmimizge shuni ayan qiliduki, Xuda békitken waqit-saiti kélip, gunahning üstige jaza chüshürimen déginidila, shu chaghda jazalar rezillerning béshigha intayin téz chüshidu.

Bezi alimlar mushu yerde «**zémin**»ni («pütkül» yer yüzi» dep terjime qilidu; lékin altinchi körönüşhni toluqlighuchi bolghan yettinchi körönüşhtiki sözlerge qarighanda, «muqeddes zémin», Pelestinni körsitishi kérek.

Oram yazmining kölimige peyghemberning alahide neziri chüshidu. Ular shek-shübhisizki chong ehmiyetke iğe. Uchar yazmining uzunluqi yigirme gez, kengliki on gez idi; bu (a) Sulayman qurghan muqeddes ibadetxanining aldinqi péshaywanining («1Pad.» 6:3) we (e) qedimki muqeddes chédirning «muqeddes jayi»ning kölimi bilen teng.

Oram yazmining Xudaning öyi bilen bolghan bu munasiwiti ikki bashqa bésharetni bizning ésimizge keltüridu: —

«Zakeriya»

«Chünki soraq waqtining boshlinidighan waqti-saiti keldi; soraq aldi bilen Xudaning öyidikiliridin boshlinidu; we eger biz bilen bahlansa, u halda Xudaning xush xewirige qulaq salmighanlarning aqiwiti néme bolar?» («1Pét.» 4:17)

«Yer yüzidiki barliq jemetler arisidin peqet silerni (Israillarni) tonup keldim; Shunga üstünglarga barliq qebihlikliringlarning jazasini chüshürimen» («Amos 3:2).

Amos peyghember we rosul Pétrus körsetken bu prinsipqa qarighanda, Xuda ellerning üstige höküm chiqarghanda, shu ishni Israil («öz öyi») bilen bashlaydu.

Omumen qilip éytqanda, muqeddes yazmilarda ishilitilgen köp simwollar Sulayman qurghan ibadetxanidin emes, belki uningdin ilgiriki eslidiki «muqeddes chédir»din élinidu. «Zakeriya»diki beshinchi körünüshte bayan qilinghan chiraghdanning köp jehetliri muqeddes chédirningkige oxshaydu. Shunga «uchar oram yazma»ning ölchemlirini del muqeddes chédirning «muqeddes jay»idin élinghan, dep ishinimiz (bu ölchemlerni «Misirdin chiqish» 26-babtin hésablap chiqqili bolidu). Emdi Xudaning lenitini élip kélidighan «uchar oram yazma»ning ölchem birlikliri némishqa «muqeddes jay»din élinghan, dep sorisraq, jawab del shu bolush kérekki, Xudaning barliq jazalirining asasiy prinsipliri ichide eng muhimi «Xuda jazalirini **«muqeddes jaydiki ölchem boyiche»** yürgüzidu» dégenliktur.

Buni chüshinish üçün, oqurmenlarning éside barki, Israilda ishilitilidighan barliq taraza tashliri, éghirliq birliki, hejim we uzunluq birlikini békitish yaki testiqlash üçün Xudaning öyide, peqet kahnlar kiridighan «muqeddes jay»dila birnechche özgürmes ölchemler saqlinatti. Barliq soda-sétiqta ishilitilidighan ölchemler bularni asas qilishi kérek; ölchesh ishlerida birer jédel-majira chiqqan bolsa hakimlar talash-tartish qilinghan ölchemni «muqeddes jaydiki ölchem» bilen sélishtursila talashqudek ish qalmaytti (misallar «Mis.» 30:13, 24, «Law.» 5:15, «Chöl.» 3:47din körüliidu).

Emdi Xudaning chiqiridighan hökümlirige öteyli. Ademler özige yaki ishlerigha baha bergende herdaim özlirini bashqilar bilen, ishlerini bashqilarningki bilen sélishturidu: — «Men uningdek eski emes»; «Men bashqilardin köp yaxshidurmen»; «Men u qilghandek rezil ish qilmaymen», «Men xéli yaxshi adem» wehakaza deydu. Emma Xudaning jazaliri undaq ölchemler bilen yürgüzilmeydu! Halqiliq mesile shuki, biz özimizning bulghanghan ölchemlirimiz bilen emes, Xudaning özgermes pak-muqeddesliki we mutleq heqqaniyliq bilen ölchensek aqiwitimiz qandaq bolar?! Yuqirida neqil keltürginimizdek, közliri Xudaning mutleq heqqaniyiligha échilghan herbir adem chin wujudidin: «**Qiliwatqan barliq «heqqaniyetlirimiz» bolsa bir ewret latisighila oxshaydu, xalas!**» dep peryad kötüridu («Yesh.» 64:6, «1Sam.» 2:3, «Ayup» 42:5-6).

Uning üstige, Xudaning Öz qanunidiki qaysi ulugh emr-nizamgha xilapliq qilinghan bolsa, Uning yürgüzidighan höküm-jazalirimu del xilapliq qilinghan emрге asasen ölchinidu: — «**Herbir oghriliq qilghuchi bu teripige yézilghini boyiche üzüp tashlinidu**» we «**qesem ichküchilerning herbiri shu teripige yézilghini boyiche üzüp tashlinidu**» déyilgendek.

Ibraniy tilida «üzüp tashlinish» («nikkah» dégen péil) **adette** intayin yirginchlik, nijs bir nersini tazilap tashlashni körsitidu; muqeddes yazmilardiki köp yerlerde u köchme menide ishilitilip, melum kishining yirginchlik qilmishliri tüpeylidin uning óltürülüşini bildüridu.

«Zekeriya»

4-ayet bizge Xudaning gunahqa qaratqan lenitining chüshürülüşining muqerrerliki hem dehshetlikinimu körsitidu: —

«**Men buni chiqirimen**» — Bu sözge qarighanda, Xudaning rezillikke chüshüridighan höküm-jazalirini élip kélidighan, qiyamet künige teyyarlangan shu lenet hazir xezinide saqlaqliq turidu.

— «**we u oghrining öyige we Méning namim bilen yalghandin qesem ichküchining öyige kiridu**».

Nurghun kishiler öz gunahlorining pash qilinip, qoshniliri teripidin jazalinishidin qéchip kelgen bolsimu beribir Xudadin qéchip qutulalmaydu. «**Shuni obdan bilishinglar kérekki, gunahinglar özüglarni qoghlap béshinglarga chüshidu**» («Chöl.» 32:23).

Lenet «**öyige kiridu**» — gerche köp ademler Xudaning jazaliridin özümni qachuralaymen dep yürgen bolsimu, hetta éviz sépillar we tömür derwazilarmu uning adalitige héch tosalghu bolalmaydu.

«**Shuning bilen u (lenet) öyde qonup...**».

«Qonmaq» («kéchilmek») dégen péil bizge Xuda ewetken höküm-jazaliri waqitliq, tézla ötüp kétédighan bir ish emes, belki toluq emelge ashurulghuche béjirilidu, dep eskertidu.

Xuda tarixta köpligen weqeler arqiliq insaniyetke öz jazalirini éniq körsitidighan misallarni körsetken; mesilen, Nuh peyghember dewridiki topan («Yar.» 7-bab), Sodom we Gomorrah sheherlirige chüshürülgen ot («Yar.» 19-bab), étiqadchilar jamaitide Ananiya we Safiraning ölüshi («Ros.» 5:1-11) — lékin bu jazalar Uning axirda gunahni söyidighanlarning béshigha yaghduridighan dehshetlik buran-chapqunining aldinqi birnechche tamchiliri, xalas, dégili bolidu.

Andin lenet «**uni (öyni) yaghach-tashliri bilen qoshupla yewétidu**» — bu yerde gunahtin öz béshigha chüshidighan jazaning dehshetlikini körimiz. Gunahqa baghlangan herbir kishi we nerse mutleq «üzüp tashlinidu» yaki «tazilap tashlinidu». Xudagha tewe bolghanlar arisida héchqandaq napak yaki rezil ish qalmaydu.

Ayetning axirqi jümlisi «Law.» 14:45diki körsetmini bizge eslitidu. Shu yerde «**pése-maxaw késili basqan öy**»ni qandaq bir terep qilish kérekliki körsitilidu: — «**Bu wejidin ular öyni, yeni yaghach-tash we barliq suwqi bilen bille chüshürüp, hemmisini kötürüp sheherning sirtidiki napak bir jaygha tashliwetsun**». Emdi «pése-maxaw késili» ademlerning téni we öylirini qandaq buziwetken bolsa, gunahmu pany we baqiy dunyada ademlerning roh-qelbige shundaq ziyat-zexmetni yetküzidu. Mushu lenet aqiwitidin birdinbir qéchip qutulush yoli Xudaning ghezipidin biz we gunahlorimiz bilen qoshulup «taziliniq tashlinish»imizning ornida, uning bizni gunahlorimizdin tazilishidur. Xudagha ming teshekkür! Shu tazilinish Mesihning yariliri arqiliq échilghan shepqet-meghpiret buliqida bolup, бүгүн hemmimizge qolimiz yetküdek yéqin turuptu.

«**Halbuki, Mesih bizni Tewrat qanunidiki lenettin qutuldurush üçün ornimizda lenet bolup bedel tölidi. Bu heqte muqeddes yazmilarda: «yaghachqa ésilghan herqandaq kishi lenetke qalghan hésablansun» dep yézilghan**» déyeleydighanlar némidégen bextliktur («Gal.» 3:13, «Qan.» 21:24).

Bésharet toghruluq yene bir söz qaldi. Bésharetlik agahlandurush birinchidin Zekeriyaning dewridikilerge béridi; agahlandurush bashqa shekilde 8:15-17de qaytilinidu. Sürgünlüktin

«Zakeriya»

qaytqan Xudaning «qaldi»si ishench-étiqad bilan Xudaning ibadetxanisini qaytidin quruwatatti, Xuda we Uning yollarini izdep yürüwatatti. Ular bu yaxshi bashlinishtin waz kechmey, shu yolda dawamlıq méngiwérishi kérek idi. Biraq ikkinchi dewrge kelgende, Malaki peyghember yene ularni del birxil oghriliq bilan, yeni Xudagha atash kérek bolghan öshriler we hediyelemini ayap bermeydighini üçün eyibleydu («Mal.» 3:8-9). Shuning bilen ular yene Xudaning höküm-jazaliri astida qalidu.

Mezkur bésharet Xudaning namigha nida qilghan barlıq ademlerge baghliqtur; halbuki, bésharetning toluq emelge ashurulushi axirqi zamanda, Mesihiyler (Eysa Mesihni Reb dep étirap qilghuchilar) hem Yehudiylar arisida étiqadtin «chong yénish» (yeni, intayin nomussiz halda étiqad yolidin chetlinip kétish) bilen («2Tés.» 2:3-12, «1Tim.» 4:1-3) we shundaqla qebihlik-rezillikning ewjige chiqishi bilen bolidu. Özlirini «Xudaning xelqi» dep hésablighanlarning köpinchisining haliti shu chaghda mundaq bolidu: —

**«Perwerdigargha itaetsizlik qilmaqta, wapasizlik qilmaqta,
Uningdin yüz örimekte,
Zulumni hem asiylıqni terghip qilmaqta,
Yalghan sözlerni oydurup, ich-ichidin sözlimekte»** dégendek bolidu («Yesh.» 59:13).

Shu chaghda axirqi ayrilish yaki tazilinish bolidu, **«Reziller soraq künide tik turalmaydu, Gunahkarlar heqqaniylarning jamaitide héch béshini kötürüp turalmaydu»** («Zeb.» 1:5), barlıq gunahlar «muqeddes zémin»din, shundaqla «pütkül yer yüzidin» tazilinidu («Zek.» 2:12).

Yettinchi ghayibane körünüş — séwette olturghan ayal — «Rezillik» (5:5-11)

«Andin men bilen sözlshiwatqan perishte chiqip manga: «emdi béshingni kötürgin, némining chiqiwatqinini körüp baq» — dédi.

Men: «U néme?» — dep soridim. U manga: «Bu chiqiwatqan «efah» séwitidur», we: «bu bolsa shu rezillerning pütün zémindiki qiyapitidur» — dédi. Efah séwiting aghzidin dumilaq bir qoghushun kötürüldi, mana, efah séwiti ichide bir ayal olturatti.

U: «Bu bolsa, rezillik»tur» — dep, uni efah séwiti ichige qayturup tashlap, efahning aghzigha éghir qoghushunni tashlap qoydi.

Béshimni kötürüp, mana ikki ayalning chiqqanliqini kördüm; shamal ularning qanatlırini yelpütüp turatti (ularning leylekningidek qanatlıri bar idi); ular efahni asman bilen zéminning otturisigha kötürdi. Men bilen sözlshiwatqan perishtidin: «Ular efahni nege kötürüp mandıdu?» — dep soridim. U manga: Ular efah üçün «Shinar zémini»da bir öy sélishqa ketti; öy berpa qilinghandin kéyin, efah séwiti shu yerde öz turalghusigha qoyulıdu, — dep jawab berdi».

Biz hazir beshinchi babtiki ikki körünüşning sirliqraq bolghan ikkinchisini köreyli.

Biz uning tebiri we menisini «toluq chüshinimiz» déyelmeymiz (alimlarning u toghruluq pikiririmu herxil bolup keldi), lékin uninggha «uchur oram yazma» körünüşini bilen teng qarisaq, u bizni Xudaning hazirqi zamanda gunahni qandaq bir terep qiliwatqini toghruluq köprek xewer bilen teminleydu, dep ishinimiz.

Birinchi körünüş bolsa Xudaning hertürlük gunahlarning üstidin höküm chiqirip jazalaydighanliqini éniq körsitidu. Shu jazalirining beziliri qiyamet künidin burun chüshürüldi,

«Zekeriya»

emma axir bérip barliq gunahlar mutleq we toluq jazalinidu. Emdi qiyamet künigiche ariliqta qandaq bolidu? Bu téma bizche yettinchi körünüşning mezmunidir.

Axir zamanghiche (shu chaghdá gunah toluq jazalinidu) pütün insanyetke yaxshi bolsun dep Xuda méhribanliqi bilen gunahni cheklash we tizginleshke birnechche yollarni ishlitidu. Bu heqiqetni rosul Pawlus bizge: «**We uning** (yeni dejjal, Mesihning reqibining) **belgilengen waqti-saiti kelmigüche ashkarilanmasliqi üçün némining uni tosüp turuwatqanliqini bilisiler.** Chünki «qanunni yoqatquchi sirligü küch» alliqachan yoshurun heriket qilmaqta; **lékin bu ishlarni hazirche tosüp kéliwatqan Birsi bardur; U otturidin** (yeni yolning otturisidin) **chiqquche shundaq tosuqluq péti turidu; andin ashu qanunni yoqatquchi ashkarilininidu; biraq Reb Eysa aghzidiki nepisi bilenla uni yutuwetidu, kelgen chaghdiki parlaq nuri bilen uni yoq qilwetidu**» — dep yetküzidu («2Tés.» 2:6-8). Pawlus éytqan «gunahning yolini tosighuchi»ni Muqeddes Rohning Özidin ibaret, dep qaraymiz. Közqarishimizning seweblirini shu mektupke qoshqan izahatlarda bayan qilduq. Xudaning Muqeddes Rohining insanlarning wijdanini oyghitip, herkimge öz gunahini ayan qilip, tenbih bérishliri bilen gunahni chekleydu. Lékin chekligüchi bolghan Muqeddes Roh «**yolning otturisidin chiqqan**»da («Yar.» 6:5ni we «Tésalonikaliqlargha (2)»diki «qoshumche söz»imizni körüng) insanlarning herbiri arnomusini hem wijdanini tashlaydu. Shuning bilen «**dehshetlik azab-oqubet**»tiki wehshiy ishlar bashlinip, dejjalning (Mesihning reqibi)ning meydangha chiqishi üçün sharaaitlar hazirlininidu. Démek, gunahni chekleydighan eng chong amil Muqeddes Rohning insanning wijdanini oyghitishdur.

Hazirqi zamanlarda ademlerning wajdani arqiliq gunahni tizginleydighan yene bir chekligüchi bar — u bolsimu dunyadiki étiqadchi jamaetning dua-tilawetliri we bériwatqan guwahliqliridur («Mat.» 5:13, 14, «Ef.» 5:8-16). Hetta Xudagha sadiq birnechche guwah bergüchilerla pütkül bir elning rezillikini tizginligenlikige tarix ispat béridu. Mesilen, Rim impériyesi boyiche tamasha dep qaralghan barliq «gladiyatorluq köreshler» birla étiqadchining jür'etlik guwahchiliqi, shundaqla shéhit bolushi bilen toxtitilghan. Mesihiy Wiliyam Wilbérforsning yalghuz dégüdek jiddiy we toxtawsiz köreshliri arqiliq «qulluq tüzümi» awwal Engliyede, andin Amérikada, axirda Yawropada pütünley yoqitilghan. Emdi jamaetning dualiri we guwahchiliqlirining tégide tüp küch bergüchi we ishligüchi Muqeddes Rohning Özidur, elwette!

Halbuki, yene bir chekligüchi amil bar, u bolsa bu yettinchi körünüşte bizge körsitilidu. Awwal tepsilatirigha qarayli: —

5-ayet: «**Andin men bilen sözlisawatqan perishte chiqip manga: «Emdi béshingni kötürgin, némining chiqiwatqinini körüp baq» — dédi.**»

Zekeriya éhtimal körginige (altinchi körünüşhke) meptun bolup kétip, yettinchisige qarashqa chaqirilghan bolsa kérek. Mushu yettinchi körünüşte, «oram yazma»ning pütkül Pelestin zéminigha tesir yetküzüshke «**chiqqini**»dek, yene birer tesirlik nerse «**chiqish**» aldida turghan bolsa kérek: — «**Men: «U néme?» — dep soridim. U manga: «Bu chiqiwatqan «efah» séwitidur, we: «Bu bolsa shu rezillerning pütün zémindiki qiyapitidur» — dédi.**»

«Efaq» bolsa hejim ölchimi (un, bughday qatarliq nesilerni ölcheydighan) texminen 40 litr kélidu. Mushu yerde «efah» hem ölchem hem ölcheydighan séwetning özini körsitidu. Ayetning axirqi qismidiki: «**bu ularning pütün zémindiki qiyapitidur**» dégende «ular» dégen söz «efah»ning köpiydighanliqini körsitishi mumkin; yaki bolmisa, «ular» dégen söz yuqirida

«Zakeriya»

éytilgan oghri we yalghanchini körsitishi mumkin. Ibraniy tilida «qiyapet» dégen söz «köz» dégen söz bilen ipadiliduru. Menisi belkim: Xuda Öz xelqini Öz közi bilen yétekligendek («Zeb.» 32:8) Sheytanmu özige tewe bolghanlarni «efah» (soda-sétiqning simwoli) arqiliq bashquridu.

(7-8) «**Efah séwitining aghzidin dumilaq bir qoghushun kötürüldi, mana, efah séwiti ichide bir ayal olturatti.**

U: «Bu bolsa, rezillik»tur» — dep, uni efah séwiti ichige qayturup tashlap, efahning aghzigha éghir qoghushunni tashlap qoydi».

«Efah»ning bir ayalni yoshurghanliqi körünidu. U séwettin chiqmaqchi bolghan bolsa kérek, lékin tebir bergüchi perishte uni qaytidin ichige tashlap, andin: «qoghushun» yapquni üstige tashlaydu. «Qoghushun bapqu» ibraniy tilida «kirkem» dégen söz bilen ipadiliduru; adette bu söz dügilek tengge yaki éghirliqni bildüridu. Tewratning qedimki grékche terjimisinde (LXXde) bu söz «talant» bilen ipadiliduru. Éniqki, yapquning roli ayalning chiqishini tosushtin ibaret idi. Shunga biz körünüşni Xudaning «rezillik»ni tosaydighanliqini yaki chekleydighanliqini süpetleydighan bir resimdur, dep qaraymiz.

«Efah» we «talant» soda-sétiqta köp ishilitilgechke, del mushu ishlargha simwol bolidu, dep ishinimiz.

(5:9) «**Béshimni kötürüp, mana ikki ayalning chiqqanliqini kördüm; shamal ularning qanatlrini yelpütüp turatti (ularning leylekningidek qanatlrini bar idi); ular efahni asman bilen zéminning otturisigha kötürdi.**

Bu ayet toghruluq töwendiki oyirimiz bar: —

(a) muqeddes yazmilardiki simwollar arisida ayallar daim dégüdek rohiy küchler yaki prinsiplargha wekil qilinidu (mesilen, «Gal.» 4:21-31)

(e) mushu yerde ularda «leylekning qanatlrini» bar, déyilidu. Leylekler Musagha chühürülgen qanun boyiche «napak qushlar» dep hésablanghachqa («Law.» 11:19), mushu ayallar rezil rohiy küchlerni bildüridu, dep qaraymiz.

(b) leyleklermu yoldin azmay uchidu («Yer.» 8:7) we bek küchlük uchidu, elwette.

(10-11) «**Men bilen sözlshiwatqan perishtidin: «Ular efahni nege kötürüp mangidu?» — dep soridim.**

U manga: Ular efah üçün «Shinar zémini»da bir öy sélishqa ketti; öy berpa qilinghandin kéyin, efah séwiti shu yerde öz turalghusigha qoyulidu, — dep jawab berdi».

«Shinar» Babiliyening bashqa bir ismi. Uning «öy»ining yaki «turalghu»sining shu yerde qoyulushi efahning ichidiki ayal némige wekillik qilsa, u ishning shu yerde bolghan rohiy tesiri intayin kéngeytilidu hem kücheytilidu, dep körsitilse kérek.

Shek-shühhisizki, Yehudiy xelqi Babilgha sürgün qilinghandin kéyin, shundaqla köp bashqa ellergimu tarqitilghininin kéyin, ularning milliy xaraktérida chong bir özgirish peyda boldi. Déhqan we padichi xelq tijaretchilerge, sodigerlerge we zergerlerge aylinip ketti. Gerche Babilda we uning etrapidiki yurtlirida sürgün bolghanda butpereslik ularning arisidin yoqitilghan bolsimu (chünki ular choqunghan barliq butlar özlirini Babilning zulumidin qutquzmighan), lékin téximü küchlük birxil butpereslik, yeni pulpereslik we soda-sétiqqa bérilish uning ornini basti. Bu ishlar Xudagha nisbeten butpereslikke oxshash yirginchliktur («Kol.» 3:5). Bu ishning özi altinchi körünüşte alahide eyibligen gunahlarni peyda qildi. Buningda Amos peyghember agahlandurghandek: «**«Efah» («küre»)ni kichik qilip, misqalni**

«Zekeriya»

chong élip, aldanchilik üçhün tarazini yalghan qilish» dégendek azdurulushning xetiri intayin chong boldi («Amos» 8:5). Bügün Yehudiy xelqi ixlasmenliki yaki Xudagha yéqin yashawatqanliqi üçhün emes, belki soda-sétiqta bolghan qabiliyiti bilen dangqi chiqqandur.

Mushu yerde shuni éniq dégümüz barki, Xudaning söz-kalami boyiche soda-sétiqning özi rezil ish emes, uni semimiylik we rastchilliq bilen qilghili bolidu (mesilen, «Yaq.» 4:3-16diki jékileshlerni körüng). Mal-dunyagha ige bolushning özimu rezil ish emes; lékin Sheytanning köp wesweslirini tonup yételeydighan kishilerning hemmisi soda-sétiqning we bay bolushning gunahqa azduridighan nahayiti chong xetirini bilidu. Rosul Pawlus Timotiyygha dégendek: «**Pulpereslik** (pul özi emes) **herxil rezilliklarning yiltizidur**» («2Tim.» 6:10).

Emdi körünüşning tepsilatirigha yene diqqet qilsaq, «efah»qa Babilda «turalghu» bérilidu — bu ish tarqitilghan Israilning shughulliniwatqan sodisi axiri bir sistéma bolushqa teriqqiy qilidu, dep puritidu. Tarixiy matériyallardin melumki, hazirqi zamandiki bankilarda pul amanet qoyush we qerz bérish tüzümliri Babil we Pars impériyeliride bashlangan; uningda Yehudiy sodigerlarning chong tesiri bar, dep ishinimiz.

Bu pakitlar tebiyy halda oylirimizni rosul Yuhannagha tapshurulghan «Wehiy» dégen kitabta «**chong sir bolghan pahishe Babil shehiri**»ge élip kélidu («Wehiy» 17-18-bablar). «Wehiy»diki «qoshumche söz»imizde bu ishlar üstide sel toxtalghanmiz. Shu yerde déginimizdek, kelgüside Iraqtta yéngi bir «Babil shehiri» berpa qilnidu. Bésharet qilinghan «Babil»: (1) yéngi bir sheherni we: (2) din hem birxil iqtisadiy tüzüm birleshtürülgen sistémni körsitidu. Bu sheher pütkül dunyaning iqtisadiy merkizi bolidu, dep ishinimiz. Sheher dunya boyiche: «**altun-kümüş, qimmatlik yaqutlar, ünche-merwayit, sharab, zeytun méyi, aq un, bughday, kala, qoy, at, harwa we insanlarning tenliri we janliri dégen malliri**»ni satquchi eng chong sheher bolidu («Weh.» 18:12-13). Axirida u Xudaning dehshetlik bir höküm-jazasi bilen pütünley we menggüge yoqitilidu.

Yéqindiki iqtisadiy krizisler (2008) dunyagha bezi soda shirkettiri we bankilarning qanchilik hoquq we küchge ige ikenlikini pash qildi. Bezi waqitlarda ellarning teqdirini békitküchiler hökümetler emes, belki bir-ikki chong shirketler, xalas. Bizning bu dewrimizde «xelq'araliq shirketler»din bezilirining qanchilik küchlük ikenlikini tesewwur qilalmaymiz. Bezi yerlerde, mesilen Rusiyede, yerlik hökümetler ularning jinaiyy qilmishlirini héch bashquralmaydu. Köp ishlarda Amérika we Yawropa hökümetliri chiqarmaqchi bolghan siyasetliridin chong shirketlerning razi bolghan-bolmighanliqigha qarishi kérek. Yawropada bezi chong karxanilar (özlirining sodisi téximu ronaq tépishi üçhün, elwette) «dunyawi hökümet» berpa qilinishi kérek dep «Katolik chérkaw» bilen birliship teshwiqat qilishmaqta. Del shu meqsette teshkillengen birnechke mexpiy gurupparmu bar; shularda Yehudiy chong tijaretchilarning bezilirining küchlük awazi bar. Bu weziyetler Muqeddes Kitabning axirqi betliride déyilgen axirqi zamandiki «Babil»ni hasil qilidu, dep ishinimiz.

Özlirini melum bir gunahqa sétiwetkenler, ademler bolsun, eller bolsun axir bérip del shu gunahqa esir bolup uninggha qattiq qapsilip qélishi qorqunchluq bir heqiqettur. «Pend.» 5:22de déyilgendek: — «**Yaman ademning öz yamanliqliri özini tuzaqqa chüshüridu, u öz gunahi bilen sirtmaqqa élinidu**».

«Zakeriya»

Emma perishtining ayalni «**Efah séwiti ichige qayturup tashlap, efahning aghzigha éghir qoghushunni tashlap qoyush**» dégenlik bolsa bizge téximu chongqur bir sirni échip bérish üçün körsitilidu, dep ishinimiz; démek, Xudaning ademlarning melum gunahlargha baghlinishigha yol qoyghanliqi ularni bashqa gunahlargha bérilip kétishtin chekleydu. Buning meqsiti, gunahning omumiy yüzlük küchiyip kétishige chek qoyushtin ibarettur. addiy bir misal, haraqkesh bolup ketken kishi «bügünki haraqni nedin taparmen?» dégen niyettin bashqa héchqandaq rezil ishlarni közlimeydu. Bu heqiqet yene «efah» dégen körünüshte körsitilidu; chünki pulpereslikke we nepsaniyetchilikke baghlanghanlar (nishanigha yetmigüche) özlirini bashqa köp ishlardin tartishi kérek. Chünki hazirqi dunyada köp pul tépish üçün bashqilar bilen hemkarlishish kérek. Qedimki dunyada Chinggiz Xan qatarliqlar bilawasite zorawanliq yoli bilen xalighan nersilerni bulang-talang qilip éliwéretti. Emma özgiler bilen bille hemkarlishish üçün ularning ishenchige érishish kérek; ularning ishenchige érishish üçün özining yürüsh-turushlirini (héchbolmighanda nishangha yetküche) bir'az «medeniyetlik» körsitishi kérek!

Yene qiziq bir ish shuki, Yehudiylar berpa qilghan we bashqurghan chong muweppeqiyetlik karxanilar we igiliklerge kelsek, yettinchi körünüshte körülgendek, ularning köpinchisi daim Israil chégrisining sirtida soda qilmaqta.

Bularni «efah»da körsitilgen sirning bir qismi bolsa kérek, dep ishinimiz.

Altinchi körünüş we «Wehiy»ning kényinki bablirida ayan qilinghandek, Xudaning höküm-jazaliri axirida yer yüzidiki «rezillik»ning merkezlishishi bolidighan mushu pütkül iqtisadiy tüzümning üstige chüshidu. Xudaning aghzidin: «**Qebihlik qilghuchi kishi qebihlikini qiliwersun; peskesh kishi bolsa peskeshlikide turiwersun; heqqaniy kishi bolsa heqqaniyliqini yürgüziwersun; pak-muqeddes kishi bolsa pak-muqeddeslikte turiwersun**» dégen axirqi höküm chiqip, herbir adem özi qandaq gunahqa baghlinip qalghan bolsa, shu gunahqa xas bolghan jazaning astigha chüshidu.

Sekkizinchi ghayibane körünüş — jeng harwiliri (6:1-8)

«**Andin mana, men yene béshimni kötürüp, ikki tagh otturisdin töt jeng harwisining chiqqanliqini kördüm. Taghlar bolsa mis taghlar idi. Birinchi jeng harwisidiki qizil atlar idi; ikkinchi jeng harwisidiki qara atlar idi; üçinchi jeng harwisidiki aq atlar, tötinchi jeng harwisidiki küchlük chipar atlar idi. Men jawaben men bilen sözlshiwatqan perishtidin: «Teqsir, bular néme?» — dep soridim.**

Perishte manga jawaben: «**Bular pütkül yer-zéminning igisining huzuridin chiqqan asmanlarning töt rohi. Qara atlar qétilghan harwa shimaliy zéminlar terepke kiridu; aqlar ularning keynidin mangidu; chiparlar bolsa jenubiy zéminlar terepke mangidu. Andin mushu küchlük atlar chiqip yer yüzide uyaq-buyaq kézishke aldiraydu**» — dédi. U ulargha: «**Ménginglar, yer yüzide uyaq-buyaq ménginglar**» — dédi; ular yer yüzide uyaq-buyaq mangdi. We u manga ünlük awazda: «**Qara, shimaliy yer-zéminlar terepke mangghanlar méning Rohimdiki achchiqni shimaliy zémin terepte bésiqturdi**» — dédi».

Bu sekkizinchi, shundaqla axirqi körünüshte Xudagha qarshi bolghan yat el küchlrini aghduridighan, Xuda Mesihning yimirilmes padishahliqigha yol teyyarlashqa ewetken körünmes jeng harwiliri bizge ayan qilinidu.

Peyghember yene bir qétim ilgiriki körünüş üstide oylinip, uninggha meptun bolup kétip, sekkizinchi körünüşke qarashqa chaqirilghan bolsa kérek. U béshini kötürüp ikki taghning arisidin

«Zekeriya»

töt jeng harwisini köridu. Harwilar herxil renglik atlar teripidin tartilidu; birinchisini tartqanlar qizil, ikkinchisini tartqanlar qara, üçinchisini tartqanlar aq, tötinchisini tartqanlar chipar renglik, «küchlük» atlar idi.

(1) Ikki tagh

Bu taghlar ibraniy tilida «héliqi taghlar» dep atilidu. Shunga ular Zekeriya peyghemberge nisbeten tonush taghlar bolghan bolsa kérek. Ular yene 5-ayette «Perwerdigarning huzuri» yaki «pütkül yer-zéminning Igisining mexsus turalghusi» bilen munasiwetlik bolghachqa, bizche Yérusalémdiki «Zion téghi» we «Zeytun téghi»ni körsetse kérek. Chünki bashqa «ilgiri peyghemberler»ning bésharetliri boyiche Perwerdigar pütkül dunyadiki ellerning üstige yürgüzidighan höküm-jazalirining bu ikki taghning arisidiki «**Yehoshafatning jilghisi**» bilen zich munasiwiti bardur («Yoél» 3:2 — «Yehoshafat» — «Perwerdigar höküm chiqiridu» dégen menide). U Xuda bext-berikitini pütkül dunyagha ewetidighan jay bolushqa, shundaqla kelgüsida pütkül yer-zéminni idare qilishqa tallighan yer — Zion téghi bolup, uning höküm-jazalirimu shu yerdin chiqidu.

Taghlar «mis» yaki «tuch»tin hasil qilinghan bolup, «mis» bolghanliqi Xudaning turalghusining küchi hem insanning özlükidin Uninggha yéqin kélelmeydighanliqini körsitidu; Xuda Öz jeng harwilirini «yulush, söküş, halak qilish, örüş, qurush» xizmitige ewetidighan bolsimu, lékin héchkim uning chaqiriqisiz Uning huzurigha kirelmeydu.

Uning üstige Muqeddes Kitabta «mis» Xudaning höküm-jazalirininimu körsitidu — mesilen, Xudaning insanlarni jazalap yamghur bermigende «**béshingning üstidiki asman mistek... bolidu**» déyilidu («Qan.» 28:23).

Taghlarning özi shübhisizki, Xudaning hökümlirining ulughluqi we chongqur danaliqini körsitidu: «**Heqqaniyliqning büyük taghlardek, hökümliring chongqur tilsimat déngizlardektur**» («Zeb.» 36:6), «**Uning hökümliri izdinip chüshinishke tégi yoqtur! Uning yolliri izdep tépishtin shunche yiraqtur! Kimmu Perwerdigarning oy-muddialirini chüshinip yetti?**» («Rim.» 11:33-34).

(2) Jeng harwiliri

Tebir bergüchi perishte 3-ayette öt jeng harwisini chüshendürüp: «**Bular pütkül yer-zéminning igisining huzuridin chiqqan asmanlarning öt rohi**» deydu.

Buning addiy chüshenchisi shuki, atlar ershtiki küchler yaki perishtilerge wekil bolidu — ular «**Uning sözige qulaq salghuchi, kalamini ijra qilghuchi, qudriti zor**», «**iradisini ada qilghuchi xizmetkarliri**»; mushu «**shamaldek ittik**» uchidighan qoshunlar Xudaning körünmes elchiliridir («Zeb.» 103:20, 21, 104:4). Shübhisizki, bu sözlermu ular toghrisida éytilghandur: «**Xudaning jeng harwiliri tümen-tümen, milyon-milyondur**» («Zeb.» 68:17).

Axirqi körünüşhning birinchi körünüş (1:7-17) bilen zich munasiweti bar. Birinchi körünüşte peyghember Perwerdigarning Perishtisining qizil atqa minip, Perwerdigarning aldida charlighuchi perishtilerning bayanlirini qobul qilish üçün turuwatqinini körgenidi. Perishtilerning shu körünüşte bolghan wezipisi «**yer yüzide uyan-buyan kézip**» ellerning hal-ehwalini, ularning Xudaning xelqige we zéminigha bolghan pozitiyisini közitip, igisige doklat qilishtin ibaret idi. Emdi peyghember axirqi körünüşte shu oxshash perishtilerning «**Xudaning jeng harwiliri**»gha aylinip, Xudaning höküm-jazalirini shu ellerge yürgüzüshke ewetilgenlikini köridu. Chünki birinchi körünüşte éytilghandek, Xuda shu ellerge qarap «**qattiq ghezeplendi**»; chünki U ular arqiliq öz xelqini jazalighinida, «**ular heddidin éship xelqimge zor azar qildi**». Xuda Öz xelqini sürgünge chiqirip tarqatquzghini bilen ularni hergiz tashliwetkini yoq.

(3) Atlarning rangliri

Emdi atlarning sani we renggi toghrisidiki birqeder qiyin nuqta heqqide toxtilimiz. «Töt»tin ibaret bu san Israilni tarqaqlashturghan töt impériyege wekil bolghan **«töt münggüz»** toghrisidiki ikkinchi körünüşni ésimizge keltüridu. Shu töt impériyening höküm sürüş waqti **«yat ellerning waqti»**din ibaret bolidu («Luqa» 21:24); Mesihning padishahlıqı, shundaqla Israilning eslige keltürülüşı we bext-beriketke érishishi ularning aghdurulushi arqılıq wujudqa chiqidu.

«Töt jeng harwisi» yene asmanning «töt rohi»ni yaki «töt shamili»ni körsitidu (ibraniy tilida «roh» we «shamal» bir söz bilen ipadilınidu). «Dan.» 7:1-3de **«Töt tereptin shamal chiqıp, «Ulugh Déngiz»** (yeni «Ottura Déngiz») **yüzige urulmaqta idi. Déngizdin shekilliri bir-birige oxshimaydighan töt zor mexluq chiqti»** dep oquymız. Bu «töt shamal»ning urulushi bilen shu «töt mexluq» (herbiri ayrim-ayrim bir impériyeni körsetken) chiqti. Emdi Zakeriya körgen körünüşte Xudaning shu töt shamalni shu impériyelerni aghdurushqa ewetkinini körimiz. Bu körünüştin dölet-impériyelerning meyli quruluşı yaki ghulışı bolsun, emeliyette Xudaning iradisi we küch-qudrıti bilen bolidu (ashkare bolsun yaki yoshurun wasıtıler bilen, tebiy halda yaki perishtilerning wasıtisi bilen bolsun), dep öginimiz.

Emdi mezkur körünüşning menisi we **«töt münggüz we töt hünerven»** toghrisidiki körünüşning (1:18-21) menisining otturisida néme perq bar? Eger oxshash ishni körsitse, sekkizinchi körünüşning néme ehmiyiti bar? Perqi we ehmiyiti del shuki, **«töt münggüz we töt hünerven»** toghrisidiki körünüşte Xudagha we Uning xelqıge qarshi chiqqan shu töt impériyeni aghdurıdighan töt bashqa el körsitilidu; lékin sekkizinchi körünüşte shu töt aghdurghchi elning qilghanlırining keynide Xudaning körünmes qudretlik rohiy küchliri turidu, dep körimiz. Emeliyette barlıq tebiy hadislerning keynide hemde insanlarning barlıq muddia-meqsetlıri we heriketlırining keynide Xudaning menggülük muddia-meqsetlıri, küch-qudrıti we ershtiki sanaqsız körünmes qoshunlırining heriketlıri turidu.

Emdi atlarning renglırige kéyleyli. Bularni chüshinish bir qeder tesrek. Peyghember töt jeng harwisini köridu, birinchisige qoshulghan atlar qızıl, ikkinchisidiki atlar qara, üçinchisidiki aq we tötinchisidiki chipar renglik idi; mushu tötinchisidiki atlar yene «küchlük» atlar dep qarılıdu. Qızıq yéri shuki, tebir bergüchi perishte birinchi jeng harwisidiki qızıl atlar toghruluq héchqandaq chüshendürmeydu (5-7-ayetler). Qara we aqlar «shimaliy zémin»gha qarap mangıdu, chipar renglikler awwal jenubiy terepke mangıdu, andin «mushu küchlükler»ning (3-ayette ular yene «chipar renglikler» dep atılıdu) ayrim bir dunyawı wezipini ötimekchi bolghanlıqı köridu.

Sherhchiler bu sirlıq jeng harwiliri toghruluq köp pikirlerde bolup kelmekte. Halbuki, bu toghruluq Dawut Baron alimning chüshendürüşini addiy, chüshinishlik we orunluq dep qaraymız: —

Mezkur töt jeng harwisi asmanlarning «töt shamili» yaki «töt rohi»dur; shunga ular «Daniyal» 2- we 7-babta körsitilgen töt yat impériye, yeni **«töt münggüz we töt hünerven»** dégen ikkinchi körünüşte körsitilgen töt impériye emes. Lékin bu «töt shamal»ning shu «töt «münggüz» dep atalghan töt impériye bilen zich munasiwıti bardur. «Yat ellerning waqti» del shu töt impériyening höküm sürgen waqıtlıridin terkib tapıdu.

Bu töt impériye tertip boyiche Babil impériyesi, Média-Pars impériyesi, Grék impériyesi (yaki Grék-Makédoniye impériyesi) we Rim impériyesidur. **«Bu Yehuda, Israil we Yérusalénni tarqıtıwetken münggüzlerdur»** (1:19). Bularning ershtiki körünmes küchler bilen aghdurulushi

«Zekeriya»

axirqi körünüşning mezmunidir. Emma bu impériyeler körünüşte we bésharette birge körüngini bilen, ular emeliyette waqit-dewrler bilen bir-biridin ayrilghan.

Mezkur körünüşler Zekeriyağa ayan qilinghan waqitta, Babil impériyesi alliqachan Média-Parsliqlar teripidin aghdurulghanidi. Emma peyghember mushu yerde shu chaghda Média-Parsliqlarning keynide Xudaning körünmes jeng harwisining turghanliqini kóridu; harwisining qan qerz we intiqam alidighan «**qizil atliri**» bar idi. Töt münggüz we töt hünerwen toghrisidiki körünüşte körüngenge oxshash, sekkizinchi körünüşte körsitilgen küchlük impériyelerdin biri (Zekeriya körünüşni körgen waqitta) alliqachan yoqitilghanidi.

Del shu sewebtin qizil atliq jeng harwisining wezipisi tilgha élinmaydu; uning Israilgha zulum qilghan, zéminini weyran qiliwetken tunji impériye bolghan Babilni örüwétish wezipisi alliqachan emelge ashurulub bolghanidi. Peyghemberning töt jeng harwisini körüshning sewebi (3-ayet) bu jeng harwilarning derweqe ayrilmas bir pütün bolghanliqi üçün idi; qaytilaymizki, ular wezipini yürüzgen dewr bolsa, Babilda bolghan sürgünülüktin bashlap Mesihning bu dunyaga qaytip kélishigiche bolghan waqit, yeni «**yat ellerning waqti**» bolidu.

Qara atlar belkim ah-zarlar, matem tutush, shundaqla acharchiliq we ölümge wekil bolsa kérek («Weh.» 6:5-6ni körüng); ular éghir höküm-jazalarni élip bérish üçün «shimaliy terepke» mangidu; andin ««nusret qazinish»qa wekil bolghan «aq atlar»mu («Weh.» 6:2ni körüng) yene «shimaliy terepke» mangidu. Chünki Babildin kéyin nöwet boyiche meydangha chiqqan impériyeler awwal Média-Pars impériyesi, andin Grék impériyesining her ikkisi Pelesting nisbeten «shimaliy terep»tiki küchler idi.

Shimal teripige barghanlarga oxshimighan halda, «chipar renglik atlar» jenubiy teripige mangidu. Bular belkim 1:8de «ala-taghil» dégen atlar bilen bir bolsa kérek (mushu «chipar reng» ilgiriki «qizil, qara, aq» renglerning arilashmisi bolush éhtimalliqimu barmu?).

Pelestinning jenub teripidiki dölet Misir idi. Mesilen, «Daniyal» 11-babta körsitilgen Israilgha qarshi turghan «jenubiy padishah» Misirning padishahi idi. Emma tötinchi zor impériye üçinchi impériye, yeni shu chaghda chüshkün halette bolghan Grék impériyesi bilen soqushqan birinchi jay bolsa Misir idi; Rim Israil xelqi bilen uchrashqan birinchi jaymu Misir idi. Shu ishlar, yeni Rimning Grétsiye bilen soqushushi we Israilning Rim bilen uchrishishi isyan kötürgüchi Antoni we uning ittapaqdéshi meshhur misirliq melike Kléopatranning Rim bilen bolghan küreshliri bilen miladiyedin ilgiriki 63-yili bashlandi.

Emma tötinchi impériyening özidin ilgirikilerge oxshimighan halda shimaliy, jenubiy, sherqi tereplergila emes, belki gherb terepkimu kényiyidighanliqini axir béríp hetta pütkül dunyani dégüdek soraydighanliqini Xudaning Rohi aldin'ala körsitidu. Shühbisizki, Xudaning Rohining ilhami bilen mushu jeng harwisidiki atlar jenubiy tereptiki wezipisini ada qilghandin kéyin «**chiqip yer yüzide uyaq-buyaq kézishke intilidu**». Shundaq intilgende «**pütkül yer-zéminning lgsi**» ulargha: «**Ménginglar, yer yüzide uyaq-buyaq ménginglar**» deydu. Axirqi zamanda shu rezil impériyede türlük-türlük özgirishler bolidu; bu rezil impériyeni aghdurushqa buyruq bérilgüche, uning barliq özgirishlirige asasen shu «töt roh» uning her tereplik heriketlirini cheklep, rezil isteklirige qarshi chiqip taqabil turushi üçün «**uyan-buyan méngish**»qa toghra kélidu.

Shunga «chipar renglik» atlar shu heriketni qilghanda alahiyide «chipar renglik» emes, belki «küchlük» dep atilidu (7-ayet). Shu axirqi impériyening küchi mushu ayetlerde körünidu: — «**Uningdin kéyin kéchidiki ghayibane körünüşlerde, qarap turghinimda, mana tötinchi bir mexluq peyda boldi. U intayin qorqunchluq, dehshetlik we ajayib küchlük idi. U yoghan tömür**

«Zakeriya»

chishliri bilen owni chaynap yutup, andin qalduqini putliri bilen dessep-cheyleytti. U aldinqi barliq mexluqqa oxshimaytti. Uning on münggüzi bar idi» («Dan.» 7:7). Shunga, axirqi impériye intayin küchlük bolghachqa, uninggha taqabil turidighan perishtilermu nahayiti küchlük bolushi kérek, elwette.

Gerche rezil insanlarning küchi bizge nisbeten qorqunchluq bolsimu, gerche qarangg'huluqning küchirimu intayin küchlük bolsimu, Xudaning körünmes küchliri ulardin ziyade küchlüktür, u ulargha pütünley taqabil turalaydu.

8-ayetke öteyli: —

«We u munga ünlük awazda: «Qara, shimaliy yer-zéminlar terepke mangghanlar Méning Rohimküki achchiqni shimaliy zémin terepte bésiqturdi» — dédi».

Mushu yerde «Rohim» dégen söz ibraniy tilida bezide «ghezep»ni bildüridu we mushu yerdimu shu menide bolsa kérek. «Roh»ning shu menide ishilitishi «Hak.» 8:3, «Top.» 10:4dimu körünidu. Shunga 8-ayet: — shimaliy terepke mangghan körünmes qoshunlar Xudaning ghezipini élip bérip, uni shu yerdikilerning üstige chüshürgen, dégen menide bolidu (oxshash ibare «Yuh.» 3:36de tépilidu: — **«Xudaning ghezipi shundaqlarning üstide turidu»**). Mushu 8-ayette shimaliy tereptikilerning tilgha élinishining sewebi belkim: (1) Babilning alliqachan Xudaning jazasini tartqanliqini tekitlesh üçün; (2) shu chaghda Israilgha hökümranliq qilip zulum séliwatqan impériye, yeni Pars impériyesining («Neh.» 9:36, 37) Xudaning ghezipining obyékti ikenlikini, pat arida ularning Xudaning «rohiy jeng harisining atliri»ning ayagh astida bésilidighanliqi körsitilish üçün; (3) axirqi zamanlarda axirqi impériye, dejjalning padishahliqi öz küchlrini yene bir qétim «shimaliy terep»te, yeni «Shinar zémini»da, Babil shehiride waqitliq merkezleshtüridighanliqini körsitish üçündür.

Andin Xudaning höküm-jazaliri asmandin tökülidu, dejjalning selteniti aghdurulup, Mesihning selteniti berpa qilinidu: — **«Her yurt, her taibe, her xil tilda sözlidighanlar uning xizmtde bolsun dep, seltenet, shöhret we padishahliq hoquqi uninggha béridi. Uning selteniti menggülik seltenettür, uning padishahliqi menggü halak qilinmaydighandur»** («Dan.» 7:14).

Mesihning «**heqqaniyliqning texti**»ning Zion téghining üstige tiklinip, Mesihning mutleq ixlasmen bir Israil arqiliq dunyagha höküm sürüshi tarixning ezeldin békitilgen tüp we ulugh nishanidur. Birinchi, ikkinchi, üçinchi impériyeler meydangha chiqqan we alliqachan tarix sehnisidin chüshüp ketkendur. Tötinchi impériye (xuddi peyghemberler aldin'ala éytqandek) uzun waqit dawamlashidu (hazirmu dawamlashmaqta — «Daniyal»diki «qoshumche söz»imizni körüng). Lékin Xuda békitken waqit pat arida kélidu — **«Hem eller Perwerdigarning namidin, Yer yüzidiki shahlar** (sen Israilning) **shan-sheripingdin eyminidu»** («Zeb.» 102:15).

(3) Bésharetlik heriket — bash kahin Yeshuagha taj kiydürüş (6:9-15)

«Perwerdigarning sözi manga kélip mundaq déyildi: —

Sürgün bolup kelgenlerdin, yeni Helday, Tobiya we Yedayadin sowghatlarni qobul qilghin; shu küni ular Babildin kélip chüshken öyge, yeni Zefaniyaning oghli Yosiyaning öyige kirgin; shundaq, kümüş we altunni qobul qilghin, bulardin chembersiman bir tajni toqup we tajni Yehozadakning oghli bash kahin Yeshuaning béshigha kiygüzgin; we Yeshuagha: «Samawi qoshunlarning Serdari bolghan Perwerdigar mundaq deydu: Qaranglar, «Shax» dep atalghan insan! U öz tüwidin ornida shaxlinip, Perwerdigarning ibadetxanisini quridu» — dégin.

«Zekeriya»

«Berheq, Perwerdigarning ibadetxanisini Qurghuchi del shu bolidu; U shu shahane shan-sherepni zimmisige élip, Öz textige olturup höküm süridu; U textke olturidighan kahin bolidu; xatirjemlik-aramliqni élip kélidighan hemkarliq ular ikkisi arisida bolidu.

Mushu chembersiman taj Perwerdigarning ibadetxanisida Xelem, Tobiya, Yedayalargha we Zefaniyaning oghlining méhribanliqigha bir esletme üçhün qoyulidu. We yiraqta turuwatqanlar kélip Perwerdigarning ibadetxanisini qurush xizmitide bolidu; shuning bilen siler samawi qoshunlarning Serdari bolghan Perwerdigarning Méni ewetkenlikini bilisiler; eger Perwerdigarning awazini köngül qoyup anglisanglar bu ish emelge ashurulidu».

Sekkiz körünüshtin kéyin peyghember intayin ehmiyetlik bir «bésharetlik heriket»ni qilishqa buyrulidu. Töwende éytqinimizdek, bu heriket shu kechtiki sekkiz körünüş arqiliq yetküzülgen bésharetlerning yuqiri pelligi hésablinidu.

Bésharetlik heriket bizge «rezillikning muqeddes zémindin yoqitilishi» we dejalning pütkül yer yüzini bashquridighan impériyesi aghdurulghandin kéyinki ishning néme bolidighanliqini, yeni heqiqiy padishahqa gha taj kiydürüldighanliqini körsitidu. Shu padishah, yeni «**textke olturghan kahin**» Perwerdigarning heqiqiy ibadetxanisni quridu; yat elliklermu uninggha kireleydighan bolidu.

«**Perwerdigarning sözi manga kélip mundaq déyildi: —**» dégen bu sözler (6-ayet) peyghemberge biwasite yütüzülgen bolup, körünüşlerning axirlashqinini ayan qilidu. Bu ayetler ikki qisimgha bölünidu — birinchi qismi 9-11-ayetler bolup, «bésharetlik heriket»ning özini xatirileydu, ikkinchi qismida (13-15) bésharetning özi xatirilinidu.

Bésharetlik heriket (9-11)

Bésharetlik heriket mundaq ehwaldin bashlinidu: — üç mötiwer kishi eslide sürgün bolghan, hazir Babilda olturaqlashqan Yehudiy xelqige wekil bolup, quruluwatqan ibadetxana üçhün altun-kümüshlerni hediye qilishqa Yérusalémgha keldi (bu ish Zekeriya körünüşhni körgen kéchisining etisi etigende bolghan bolsa kérek). Peyghember Babil dégen «yiraq yurt»tin kelgen bu kishilerni körüshi bilenla uning rohiy közliri Muqeddes Roh teripidin échilghachqa, shu kishiler arqiliq kelgüsi shereplik ibadetxana köz aldigha keltürüldü; Mesihning padishahliqida shu ibadetxana «**barliq el-yurtlar üçhün dua qilindighan öy**» («Yesh.» 56:7) dep atilip, yat eller «yiraqtin» ibadet yolida öz sowghat-hediyilirini élip kélidighan jay bolidu.

Buninggha oxshap kétédighan bir ishta («Yuh.» 12:20-33de), «yiraqtin kelgen» birnechche Grékler Reb Eysa Mesihning aldigha kirmekchi bolghanda, (shu waqitqiche Rebbimiz peqet Yehudiy xelqi üçhünla xizmette bolup kelgen) U kelgüsidiiki Öz ölümidin kéyinki ishlarni, yeni mushu yat ellerningmu Xudaning padisigha yighilidighanliqidin bolidighan shan-sherepni tilgha alidu («Yuh.» 10:15-16).

Muqeddes chédirning dewride we Sulayman qurghan ibadetxanining dewride «yat eller»ning ularning ichige kirishige ruxset yoq idi. Reb Eysaning künliride Hérod padishah qurghan ibadetxanida bolsa «yat eller»ning peqet eng tashqiriqi hoylisigha kirishigila bolatti; ichkirige kirse ölüm jazasi béreletti. Emma hazir Mesih arqiliq échilghan Xudaning aldigha kirish yoli toghruluq munularni oquymiz: —

«**Lékin esli yiraqlarda bolghan siler hazir Mesihning qéni arqiliq yéqin qilindinglar; chünki U bizning inaqliqimizdur, U ikki terepni bir qilip otturidiki ara tamni chéqiwetti**» (Ef.» 2:13, 14).

Zekeriya peyghemberge buyrulghan ish mundaq: —

«Zakeriya»

(a) Zefaniyaning oghli Yosiyaning öyige bérishi kérek. Mötiwer kishiler shu yerge kelgenidi. 14-ayettin shuni körimizki, Yosiya heqiqeten «Ibrahimning oghli»gha muwapiq méhmandost bolup, «méhribanliqi» bilen mushu musapirlarni öz öyide qondurghanidi.

(e) Zakeriya «shu küni» shu öyge kirip, mushu musapirlar Babildikilerge wakaliten élip kelgen altun-kümüşlerdin bir qismini élip, uningdin bir «taj» yasishi kérek idi. Ibraniy tilida mushu söz köplük sheklide («atarot»), yeni «tajlar» déyilidu. «Ayup» 31:36de shu oxshash söz ishlitilgechke, uning menisini «köp chembireklerin örülgen chachwaghsiman taj» dep chüshinimiz.

«Wehiy» 19-babta Reb Eysa Mesih «**béshida nurghun taji bolup**» déyilidu; bumu gül chembirektek «köp chembireklerin örülgen taj» bolushi kérek.

(b) Zakeriya mushu tajni Yeshuaning béshigha taqishi kérek. Bu ishning toluq ehmiyiti del bu tajning Yeshuaning béshigha taqilishida.

Bésharet özi (12-15)

Tajni Yeshuaning béshigha taqighandin kéyin, peyghember uninggha mundaq xewerni yetküzüshi kérek idi: —

«**«Samawi qoshunlarning Serdari bolghan Perwerdigar mundaq deydu: Qaranglar, «Shax» dep atalghan insan! U öz tüwidin ornida shaxlinip, Perwerdigarning ibadetxanisini quridu» — dégin.**

«Berheq, Perwerdigarning ibadetxanisini qurghuchi del shu bolidu; U shu shahane shan-sherepni zimmisige élip, Öz textige olturup höküm süridu; u textke olturidighan kahin bolidu; xatirjemlik-aramliqni élip kélidighan hemkarliq ular ikkisi arisida bolidu».

Bu Mesihning ishliri toghrisidiki bésharetlerin eng ajayib we eng qimmetke ige bolghanlardin biridur; u bizge: birinchidin, Qutquzghuchi-Mesihning qandaq shexs ikenlikini; ikkinchidin, Qutquzghuchining kelgüsida olturidighan ornini; üçinchidin, Qutquzghuchining kelgüsi wezipisini körsitidu.

Bésharetke tepsiliy qarayli: —

«**Qaranglar, «Shax» dep atalghan insan!**» — eslide dunyagha hayatni ata qilishqa kelgen insanning reswa qilinip ahanetlik bir ölümgé bashlanghan künde waliy Pilatus del mushu sözler bilen Eysani Yehudiy xelqining aldigha chiqardi: «**Qaranglar, shu insan!**» («Yuh.» 19:5).

Emma mushu yerde bu sözler Mesih («Shax»)ning Xudaning könglidikidek birdinbir adimi, «eng ésil adem», «pütkül insaniyetke mukemmel wekil bolghuchi», «**Xudaning toluq süret-obrazi**» ikenlikini körsitip ishlitilidu. U bizning ornimizda nijatqa érishkende «tikenlerdin bolghan taj» bilen kiyingendin kéyin tartqan azab-oqubetlerning in'ami üçün «**shan-sherep we shöhretler taj qilip kiydürülidu**» we «**barliq mewjudatlar uning puti astida boysundurulidu**» («Zeb.» 8:5, «Ibr.» 2:6-10).

Xuda Öz Mesihni toghruluq söz qilghanda Tewratta töt mushundaq ibare tépilidu. Ular bolsa: —

«**Qaranglar,...shu insan!**» (Zek.» 6:2)

«**Qaranglar,... Méning Öz qulum!**» («Yesh.» 42:1, 52:13)

«**Qaranglar,... séning Padishahing!**» («Zek.» 9:9)

«Zekeriya»

«**Mana, Xudayinglarga qaranglar**» («Yesh.» 40:9)

Masihning Injilning «töt bayani»da ayrim-ayrim tekittengen bu alahide töt teripi ademning diqqitini tartidu: (1) «Insan!» («Luqa»), (2) «Méning qulum» («Markus»), (3) «Séning Padishahing» («Matta»), (4) «Silerning Xudayinglar» («Yuhanna»).

«**Qaranglar, «Shax» dep atalghan insan!**» dégen sözler kahin Yeshuagha déyilgini bilen, körsetken obyékti hergiz Yeshuaning özi emes. Yeshua héchqachan héchqandaq textke ige bolmide we bolalmide; u muqeddes ibadetxanini qurushqa hemkarlashqan bolsimu, uninggha mes'ul emes idi (Zerubbabel mes'ul idi); we u héchqachan «**shahane shan-sherep**»ni kötürgen emes. Shunga Yeshuaning mushu yerde «tajlinishi» peqet kelgüchi padishahqa bésharetlik resim bolidu.

Bésharet bu alahide ishlarni aldin'ala éytidu: —

(a) «**textke olturghan bir kahin bolidu**»

(e) «**U Perwerdigarning ibadetxanisini qurghuchi bolidu**»

(b) «**U shahane shan-sherepni Öz zimmisige alidu**» we «**Öz textige olturidu**»

(p) «**yiraqta turuwatqanlar kélip Perwerdigarning ibadetxanisini qurush xizmitide bolidu**».

Peqet Mesihning Özi mushu ishlarni emelge ashuridu. Injilda guwahliq bérilgendek, «Nasaretlik Eysa» hem kahin hem padishah boldi; «yiraqta turuwatqan» eller uning «shahane shan-sheripi»ni étirap qilip kelmetke; we u hazirmu Xudaning ulugh rohiy ibadetxanisi, yeni barliq étiqadchilardin terkib tapqan Xudaning jamaitini qurmaqta («Yuh.» 2:29, «Ef.» 2:22).

Bash kahin Yeshua özi tajlinidighan bésharetlik heriketning özini körsetmeydighanliqini, shundaqla kéyinki bésharetningmu özini körsetmeydighanliqini éniq biletti. Sewebliri bolsa: —

(a) Yeshua Lawiy qebilisidin chiqqan kahin bolghachqa, uninggha taj kiygüzülmeytti yaki héchqandaq textke olturalmaytti. Tewrat dewride Xudaning békitkini boyiche kahin bolushtiki we padishah bolushtiki imtiyazlar ayrim-ayrim qebililerge, yeni Lawiy we Yehuda qebilisige teqsim qilinghanidi.

(e) Héchqandaq peyghember Dawutning ewladi bolmighan herqandaq kishining Yérusalémde birer textke olturush hoquqigha ige bolidighanliqini qet'iy bésharet qilalmaytti (Xuda mushu hoquqni menggüge Dawut we ewladlirigha teqdim qilghan).

Halbuki, mushundaq tajlinishi bilen Yeshua Mesihni aldin'ala körsitidighan mukemmel bir resim boldi. Mesilen, «Zebur»diki 110-küye Xudaning wekili bolghan Padishah körsitilip: —

U ghezipini körsetken künide padishahlarni urup yériwétidu;
U eller arisida sotlaydu»

we: —

«Perwerdigar shundaq qesem ichti,

Hem buningdin yanmaydu: —

Sen ebedil'ebedgiche Melkizedekning tipidiki bir kahindursen» déyilidu.

3-babta Yeshuagha: «**U we uning aldida olturghan hemrahirimu ... bésharetlik ademler**» (yeni, «bésharetlik bir resim») déyilgen bolghachqa, u mushu bésharetlik heriketni kahinliq menggü bolidighan «shahanilik kahin» Mesihni körsitidu, dep chüshinip yetken bolushi kérek.

«Zakeriya»

Zakeriya peyghamber ötigen bu «bésharetlik wezipe» yene Mesihning «birinchidin kahin, andin padishah» bolidighanliqini körsitidu. Chünki Yeshua özi alliqachan bash kahin idi; u shu süpitide turuwatqanda «taj» uninggha béridi. Shu heriket rosul Pawlusning: **«Mesih Eysa... insanlarning siyaqigha kirip, insaniy tebiettin ortaqdash bolup, özini töwen qilip, hetta ölümigiche, yeni kréstteki ölümigiche** (kahinliq yolida) **itaetmen boldi; shunga Xuda uni intayin yuqiri kötürüp mertiwilik qildi»** déginige oxshashtur («Fil.» 2:7-9).

Bu «bésharetlik heriket»ning Yeshuani emes, belki Mesihning Özini körsetkinige: **«Qaranglar, «Shax» dep atalghan insan!»** dégen söz küchlük ispattur. Chünki 3-bab toghruluq toxtalghinimizdek, Tewratta «Shax» dégen unwan peqet Mesihni, shundaqla uning tö tereplimilik xizmitini körsitidu.

«U Öz tüwidin ornida shaxlinidu» — démek, Mesih Öz yiltizidin tebiy halda ösidu. Bu sözler Tewratta «Mis.» 10:23dimu tépilidu: **«Héchkim öz jayidin qozghilalmas boldi»**. Mushu ibare, shübbhisizki, ilgiriki peyghamberler aldin'ala éytqandek töwendiki ishlarni körsitidu: —

(1) Neseb jehetidin mushu shereplik «Shax» Ibrahimning neslidin, Yehuda qebilisidin, Dawutning jemetidin bolidu;

(2) Yer-zémin jehetidin U «Immanuelning zéminidin», «Beyt-Lehem Efratah» dégen yézidin chiqishi kérek;

(3) Mushu ibare yene shübbhisizki, Mesihning «kélip chiqishi»ning töwenlikini, shundaqla Uning shu töwen ornidin qedemmuqadem ulughlinidighanliqini tekitleydu. Uning dunyagha birinchi kélishi addiy insaniy tughut bilen bolghan bolsa, ikkinchi kélishi «asmanlarning bulutliri»ning üstide bolidu.

Emdi Mesihning xizmitige kéyleyli: —

«U Öz tüwidin ornida shaxlinip, Perwerdigarning ibadetxanisini quridu... berheq, Perwerdigarning ibadetxanisini qurghuchi del shu bolidu (ibraniy tilida «del shuning özidur»)).

Bu sözning qaytilinishi we «U» dégen almashning küchlük tekitlinishining sewebliri: —

(a) Bu ishning jezmenlikini, shundaqla ishning ulughluqini tekitlesh üçün;

(e) Mesihning heqiqiy, ebediy ibadetxanini öz ténidin quridighanliqini tekitlesh üçün bolushimu mumkin «Yuh.» 2:19-22).

Mushu bésharet kahin Yeshua we shahzade Zerubbabelni ularning ibadetxanini qurushtiki japaliq xizmetliride zor righbetlendürgen bolsa kérek; chünki ularning bu qurush xizmiti Mesihning kelgüsüdiki téximu ulugh xizmitige, yeni Uning «téximu ulugh ibadetxana»ni qurush xizmitige aldin'ala körsetken «bésharetlik resim» boldi («Hag.» 2:9).

Emdi bu bésharet we Tewrattiki bashqa bésharetler boyiche, Mesih qaysi ibadetxanini quridu?

(a) Tewrattiki köp bésharetlerge asasen, Mesih dunyagha qaytip kélishi bilen we shundaqla Israil xelqi towa qilghandin kéyin Özi yaki Öz nararetchiliki astida Yérusalémda yéngi bir jismani ibadetxanini quridu. Shu ibadetxana uning «ming yillik seltenet»ide «Perwerdigarning öyi» bolidu; **«Xudaning yollirini öginip, ularda méngish üçün» «barliq eller uninggha qarap éqip kélishidu»**; shu öy **«barliq el-yurtlar üçün dua qilinidighan öy»** dep atilidu («Yesh.» 2:2-4, 56:6-7, «Mik.» 4:1-7, «Ez.» 40-43-bablar).

(e) Halbuki, **«Eng aliy Bolghuchi insanning qolliri bilen yasighan jaylarda turmaydu»**. Insanning qolliri bilen yasighan barliq bundaq ibadetxanilar (Xudaning iradisi bilen qurulghan

«Zekeriya»

bolsimu) peqet Xudaning ezeldin insan bilan turghuzmaqchi bolghan alaqisining bir ipadisi yaki resimidur, xalas («1Pad.» 8:27, «Yesh.» 66:1-2, «Ros.» 7:48-50, 17:24, «2Kor.» 5:1ni körüng).

Eng ulugh ibadetxana ««Mesihning téni» bolghan ibadetxana»dur («Yuh.» 2:19-22), mana bu Xudaning niyitidiki Özi xalighan menggülik we rohiy ibadetxanidur («Ef.» 2:13-22, 3:10, «1Pét.» 2:4-10). U uninggha peqet Öz méhir-shepquitige asasen barliq étiqad qilghuchilarni kirgüzidu, andin ularni ibadanetxanining bir qismi qilidu («1Pét.» 2:4-10); mana bu «jamaet», Xudaning öyidur. Bu Injilda nahayiti chong témidur; oqurmenlerInjilni oqush arqiliq bu toghruluq köprek izdensun! «Hagay»diki qoshumche söz»dimu «Xudaning ibadetxanisi» dégen ajayib témida azraq sözliduq.

«U shu shahane shan-sherepni öz zimmissige alidu»

«Shan-sherep» ibraniy tilida «xod» dégen söz bilen ipadilinidu. Bezide «xod» «éghirlikni» bildüridu, emma köpinche waqitlarda «shahane shan-sherepni»ni bildüridu («Yer.» 22:18, «1Tar.» 29:25, «Dan.» 11:21). «Xod» daim dégüdek Xudaning alahide shan-sheripini körsitidu; bezi chaghlarda u Xuda heywet ata qilghan bezi shekslerning heywisini bildüridu; mesilen, Musa we Yeshua peyghemberler toghruluq («Chöl.» 28:20), Xuda Sulaymangha bergen heywisi toghruluq («1Tar.» 29:25) ishilitidu. «Zeb.» 21:1de u shühhisizki Mesihning shan-sheripini körsitidu.

Ibraniy tilida bu ayette «U» alahide tekitlinidu: «bashqa héchkishi emes, U Özi ibadetxanini quridu; bashqa héchkishi emes, U Özi shu shahane shan-sherepni Öz zimmissige alidu» dégendek. Hem xizmitide hem alidighan in'amida U tengdashsizdur; **«Kalam insan boldi hem arimizda makanlashti; we biz Uning shan-sheripige qariduq — u shan-sherep bolsa, Atining yénidin kelgen, méhir-shepqet we heqiqetke tolghan birdinbir yégane Oghliningkidur»** («Yuh.» 1:14, 2:11ni körüng).

(a) U (Mesih)ning Özining shan-sheripi bar, U yer-yüzide xizmet qilghanda shu shan-sherep köründi;

(e) Xuddi Yeshaya peyghemberU toghruluq **«U alem aldida kötürülidu, yuqiri orungha chiqirilidu, nahayiti aliy orungha érishtürülidu»** dégendek («Yesh.» 52:13), u ölümدين turup «asmanlarga kötürülüş»i bilen uninggha hazir téximu köp sherep qoshulup: **«hazir shan-sherep we hörmet taji kiydürülgen»** («Ibr.» 2:9).

(b) U dunyagha qaytip kélip, **«Xuda uning barliq dühmenlirini textiperi qilip»** («Zeb.» 110:1) U Özining (démek, Özige tewe bolghan) textige Israilning padishahi süpitide olturidu. Shu chaghdá derweqe uning béshida «köp tajlar» bolidu («Weh.» 19:12); chünki XudaAtisi Uninggha shahane shan-sherep qoshupla qalmay, insanlarmu, bolupmu Özining Israili Uni ulughlaydu; U Dawutning heqiqiy ewladi bolup, textning «hoquq Igisi»dur («Yar.» 49:10); **«U bolsa Atisining jemeti üçün shereplik hoquq-text bolidu; xeqler Uning üstige Atisining barliq shöhretlirini yükleydu; yeni barliq uruq-nesillirini, barliq kichik qacha-quchilarni, piyale-jamlardin barliq küp-idishlarchiche asidu»** («Yesh.» 22:22-24). Shunga: —

«U öz textige olturup höküm süridu» (13-ayet).

Gerche Uning selteniti mutleq bolsimu, bu seltenet pütünley méhribanliq bilen yürgüzülidu: —

«Uning künliride heqqaniylar ronaq tapidu;

Ay yoq bolghuche tinch-amanliq téship turidu.

U déngizdin-déngizlarchiche,

Efrat deryasidin yer yüzining chetlirigiche höküm süridu.

Chöl-bayawanda yashawatqanlar Uning aldida bash qoyidu;

Uning dühmenliri topilarni yalaydu.

Tarshishning we arallarning padishahliri Uninggha hediyeler teqdim qilidu,

Shéba we Sébaning padishahlirimu sowghatlar sunidu.

«Zakeriya»

Derweqe, barliq padishahlar Uning aldida sejde qilidu;
Pütkül eller Uning xizmitide bolidu;
Chünki U peryad kötürgen yoqsullarni,
Panahsiz ézilgenlerni qutulduridu;
U yoqsul-ajizlarga ichini aghritidu,
Yoqsullarning jénini qutquzidu;
Ularning jénini zulum-zomigerliktin hörlükke chiqiridu,
Uularning qéni uning neziride qimmatliktur.
Padishah yashisun!
Shébaning altunliridin Uninggha sunulidu;
Uning üçhün dua toxtawsiz qilinidu;
Uninggha kün boyi bext tilinidu;
Yer yüzdiki hosul mol bolidu,
Hetta tagh choqqiliridimu shundaq bolidu.
Ularning méwisi Liwandiki ormanlardek silkinidu;
Sheherdikiler bolsa daladiki ot-yéshilliqtek güllinidu;
Uning nami menggüge öchmeydu,
Uning nami quyash bolmighuche turidu;
Ademler Uning bilen özlirige bext tileydu,
Barliq eller Uni bextlik dep atishidu» (Zebur», 72-küydin).

Seltenitining shu méhribanliq xaraktéri keyinki jümle bilen chüshendürüldü: —
«U **textke olturidighan bir kahin bolidu**» (13-ayet).

Zakeriyagha tapshurulghan barliq bésharetlerde körsitilgendek, mushu yerdimu «ilgiriki peyghemberler»ning Mesih we Uning xizmiti toghruluq dégenlirining tolimu ixcham bir yeküni bardur.

U heqiqiy «Melkizedek», «Heqqaniyet Padishahi», «Salémning Padishahi», yeni «Amanliq padishahi»dur; u Lawiy kahinlirigha oxshimaydu, uning kahinliqi «menggüglük bolidu» («Yar.» 14:18-20, «Ibr.» 8:1-3).

U hazirmu Özining barliq xelqi üçhün Xudaning ong yénida olturup dua-tilawet qiliwatqan kahindur («Rim.» 8:34, «Ibr.» 5:2, 7:23-28, «1Yuh.» 2:1). Lékin U shu yerdin dunyagha qaytip kélip textini igilep, yer yüzide shu mutleq seltenitini yürgüzginidimu U yenila «**bilimsizler we yoldin chetnigenlerge mulayimliq bilen muamile qilidighan**» «**textke olturghan kahin**» bolidu («Ibr.» 5:2); Uning heqqaniy qattiqliqi peqet asiylar we buzuqluq qilghuchilarghila qaritilghan bolidu. Chünki Rebbimiz Eysa Mesih «**Tünügün, бүгүн we ebedil'ebedgiche özgermeydu!**». Uning eng yüksek ulughluqi we shan-sheripi uning mutleq küch-qudritide emes, belki del Uning bizge bolghan we bolidighan shapaitidur — u shapaet Öz hayatini köp insanlarni qutquzush üçhün pida qilishi arqiliq ayan boldi we shundaqla hazirmu biz üçhün, asmanda bolsun yerde bolsun kahinliq qilip dua-tilawet qilishi arqiliq ayan bolidu.

«**Xatirjemlik-aramliqni élip kélidighan hemkarliq ular ikkisi arisida bolidu**».

«**Xatirjemlik-aramliqni élip kélidighan hemkarliq**» — bu hemkarliq özide xatirjemlik-aramliq bolidighanliqini körsitipla qalmay, yene bashqilar üçhünmu xatirjemlik-aramliqni élip kélidighanliqini kösitidu.

Undaqta bu «ikkisi» kim? Ularning «hemkarliq»i néme?

«Zekeriya»

Bezi alimlar «ikkisi» dégen sözning «ikki hoquq» dégen menisi bolup, belkim Mesihning «kahin» hem «textke olturghan padishah» dégen ikki salahiyitini körsitidu, dep qaraydu. Biz Dawut Baron alimning pikrige qoshulup, «ikkisi» dégen ibarini Perwerdigar hem uning Mesihini, yeni Reb Eysa we Uning Atisini körsitidu, dep qaraymiz. «Zebur»diki 110-küyde Perwerdigar we Uning Mesihining otturisida del shundaq bir «hemkarliq» yaki «nesihet» tilgha élinidu we shu yerde Mesih «kahin we padishah» dep atilidu. Zekariyaning sözlirini anglighuchilar derweqe shu yolda chüshengen bolsa kérek.

«Hemkarliq» yaki «nesihet»ning netijisi, pütkül dunya üçün nijatliq élip kélidu: —**«Chünki Xuda dunyadiki insanlarni shu qeder söyiduki, Özining birdinbir yégane Oghlini pida bolushqa berdi. Meqsiti, Uninggha étiqad qilghan herbiri halak bolmay, menggülik hayatqa érihsishtin ibarettur»** («Yuh.» 3:16).

«... Meqsiti kelgüsi zamanlarda Uning Mesih Eysada bizge qaritilghan méhribanliqi bilen ipadilengen shapaitining shunche ghayet zor ikenlikini kösitishtin ibarettur...»

U Öz könglige pükken güzel xahishi boyiche iradisidiki sirni, yeni waqit-zamanlarning piship yétilishini idare qilip, hemmini, yeni ershlerde bolghan hem zéminda bolghan mewjudatlarga Mesihni bash qilip, ularni Mesihthe jem qilish meqsitini bizge ayan qildi; Uningda bizmu Xudagha miras qilinghan; biz shu meqsette barliq ishlarni Öz eqil-iradisi boyiche idare Qilghuchining nishani bilen aldin'ala shu ishqa békitilgeniduq» (Ef.) 1:9-11, 2:7)

14-ayetke öteyli: —

«Mushu chambersiman taj Perwerdigarning ibadetxanisida Xelem, Tobiya, Yedayalargha we Zefaniyaning oghlining méhribanliqigha bir esletme üçün qoyulidu».

Bu nahayiti güzel ishtur. «Tajlar» Xudaning ibadetxanisi ichide esletme süpitide qoyulidighan bolidu. Lékin bu peqet Xudaning öyige özlirining we özgilerning hediye-sowghatlarini élip kelgen shu üç mötiwer kishilerge esletme bolupla qalmay, belki «Zefaniyaning oghlining méhribanliqi»ghimu esletme bolidu. Shu kishi heqiqeten «Ibrahimning bir ewladi» bolup, tolimu méhmandostluq bilen shu üç musapirni öyige qobul qilghanidi. Qarighanda, Xudaning yolida qilinghan bu ish derweqe kichikkine bir xizmet bolsimu, lékin Xuda teripidin intayin qimmatlik hésablanghanidi. Helday (yaki «Helem», «Zefaniyaning oghli») shübhisizki, shuni Xudaning namida qilghan. Shuninggha oxshash, hazir Reb Eysa Mesihge bolghan söyüü üçün qilinghan köp mushundaq kichikkine we körünüshte ehmiyetsizdek tuyulidighan ishlar Uning teripidin eslitilidu: — **«Men silerge shuni berheq éytip qoyayki, Méning bu shakichiklirimdin eng kichik birini Méning muxlisim dep bilip, uninggha hetta peqet birer chine soghuq su bergen kishimu jezman öziye layiq in'amdin mehrum bolmaydu»** («Mat.» 10:42).

«Chünki Xuda qilghan emelliringlarni we Uning muqeddes bendilirige qilghan we hazirmu qiliwatqan xizmitinglar arqiliq Uning nami üçün körsetken méhir-muhebbitinglarni untup qalidighan adaletsizlerdin emes» («Ibr.» 6:10), **«Shu sewebtin, bizde purset bolsila, hemmeylenge, bolupmu étiqadtiki ailige mensup bolghanlarga yaxshi ishlarni qilip béreyli»** («Gal.» 6:10).

Uning üstige, ibadetxanida qoyulghan mushu tajlar shu töt kishige esletme bolushi bilen, tajlar yene: — **«we yiraqta turuwatqanlar kélip Perwerdigarning ibadetxanisini qurush xizmitide bolidu»** dégen shu bésharetke birxil simwol we kapalet süpitidimu qoyulghan.

«Yiraqta turuwatqanlar» dégen sözler peqet yiraq yurtlarga tarqitilghan Yehudiy xelqi bolupla qalmay, belki Zekariyaning dewridin kéyinki kelgüsida «yat ellikler»ning Xudaning yoligha kirgenlikini körsitishi kérek. Rosul Pawlus mundaq deydu: **«Lékin esli yiraqlarda bolghan siler hazir Mesihning qéni arqiliq yéqin qilindinglar»** («Ef.» 2:13); rosul Pétrus

«Zekeriya»

Xudaning Muqaddes Rohni ata qilish wedisi toghruluq mundaq deydu: **«Chünki bu wede silerge we silerning baliliringlarga, yiraqta turuwatqanlarning hemmisige, yeni Perwerdigar Xudayimiz özige chaqirghanlarning hemmisige ata qilinidu»** (Ros.» 2:39).

Hazir bolsun, Mesihning kelgüsidi «ming yilliq seltenet»ide bolsun, bu shereplik bésharet emelge ashurulmaqta we ashurulidu.

«Shuning bilen siler samawi qoshunlarning Serdari bolghan Perwerdigarning Méni ewetkenlikini bilisiler» — bu sözler 2:8-11 we 4:9-ayetlerning qaytilinishidur. Shu ayetlerde éytilghandek, gerche mushu yerde sözligüchi peyghember bolsimu, uninggha söz qilishqa yolyoruq bergüchi yenila ilgirikidek «Perwerdigarning Perishtisi»ning Özi dep ishinimiz; U Özi toghruluq «samawi qoshunlarning Serdari bolghan Perwerdigar Méni ewetken» deydu.

Bésharetning axirqi jümliside mundaq déyilidu: —**«Eger Perwerdigarning awazini köngül qoyup anglisanglar bu ish emelge ashurulidu»**

Mushu sözler «Qan.» 28:1din élinghan. Shu yerde mundaq déyilidu: **«Eger sen Xudaying Perwerdigarning sözini anglap, men bugün sanga béridighan emrlerge emel qilishqa köngül bölseng, Xudaying Perwerdigar séni yer yüzidiki hemme qowmlarning üstige chong qilidu»** we shundaqla ular «kona ehde», yeni Musa peyghemberge chüshürülgen qanunda wede qilinghan barliq bext-beriketlerdin muýesser bolidu. Tewrat-qanuni dewride, gerche ular **«Xudaning barliq emrlirige emel qilimiz!»** dégendek wedilerni qilishni xalighan bolsimu, lékin gunahkar tebiiti bilen (hemmimizge oxshash) ularning Perwerdigarning sözlirige «köngül bölüp qulaq sélip», Perwerdigarning sözige itaet qilghudek héchqandaq dermani yoq idi; shuning üçün ular qanunda wede qilinghan beriketlerge muýesser bolalmay, belki uning lenitige qaldurulghanidi.

Bésharetning emelge ashurulushi üçün ularning itaetmen bolushi shert qilinghanidi, shunga bésharet choqum emelge ashuralmaydighandek bilinidu; lékin ésimizde barki, kelgüside Xuda Israil bilen «yéngi bir ehde» tüzidu. «Qanun astida» qet'iy mumkin bolmighan ishlar emdi «shapaet astida» mumkin bolidu; «yéngi ehde»ning ichidiki bext-beriketlerdin biri bolsa Xudaning qanun-emrlirining köngüllerge yézilishidin ibaret bolidu; «Yer.» 32:38-41de shuni oquymiz: —

«Ular Méning xelqim bolidu, Men ularning Xudasi bolimen. Men ular we ulardin kéyin bolghan baliliri barliq künliride Mendin eyminip yaxshiliq körsun dep, ulargha bir qelb, bir yolni ata qilimen.

Men ulargha iltipat qilishtin qolumni ikkinchi üzmeslikim üçün ular bilen menggülük ehde tüzimen; ularning qaytidin yénimdin chetlimesliki üçün Men qelbige qorqunchumni salimen. Men ulargha yaxshiliq ata qilishtin huzur élip shadlinimen we pütün qelbim, pütün jénim bilen ularni mushu zémingha tikip turghuzimen!».

Shu ishlar bolghandin kéyin, Israil Perwerdigar Xudasigha xushalliq we razimenlik bilen itaetmen bolushi bilen, bésharet «emelge ashurulidu», **«yiraqta turuwatqanlar kélip Perwerdigarning ibadetxanisini qurush xizmitide bolidu» «Perwerdigar pütkül yer yüzi üstide padishah bolidu; shu küni peqet bir «Perwerdigar» bolidu, yer yüzide birdinbir Uningla nami bolidu»** («Zek.» 14:9).

Mushu yerde qoshumche izahlap ötkümüz bar. Gerche Lawiy qebilisidin bolghan kahinlar resmij halda padishah qilinmighan bolsimu, Zekeriya peyghemberning dewridin tartip 500 yil ichide Israilni idare qilghuchilar emeliyette ularning bash kahinliri idi. Israiling tarixini mundaq bölüşke bolidu: —

«Zekeriya»

Miladiyedin ilgiriki 2000-1500-yillarda Israil «atiliri» (Ibrahim, Ishaq, Yaqub, Yüsiip) teripidin yéteklendi; miladiyedin ilgiriki 1500-1000-yillarda peyghemberler (Musadin Samuilghiche) teripidin yéteklendi; miladiyedin ilgiriki 1000-500-yillarda padishahlar yaki shahzadiler teripidin yéteklendi; miladiyedin ilgiriki 500-yildin bashlap Mesihning kélishigüche bash kahinlar teripidin yéteklendi. Halbuki, meyli qaysi yétekchilik bolsun, Israilni yerge qaritip qoyghanidi. Peqet ata, peyghember, kahin we padishah bir bolghandila ularning hajitidin chiqalaytti — bu tötisining töt xil yétekchiligi peqet birdinbir Eysa Mesihdila birleshtürüldi, elwette.

(4) Roza toghruluq mesililer — inkar jawab we ümidlik jawab (7-8-bab)

«Darius padishahning tötinchi yili toqquzinchi ay, yeni «Xislew»ning tötinchi küni, Perwerdigarning sözi Zekeriyağa keldi. Shu chaghda Beyt-El shehiridikiler Shérezzer we Regem-Melekni Perwerdigardin iltipat sorashqa ewetkenidi. Beyt-Eldikiler: «Samawi qoshunlarning Serdari bolghan Perwerdigarning öyidiki kahinlardin, shuningdek peyghemberlerdin: «Herbimiz köp yillardin béri qilghinimizdek, beshinchi ayda herbimiz yenila özimizni bashqilardin ayrip, yigha-zargha olturushimiz kérekmu?» — dep soranglar» dep tapilghanidi».

Bu yerdiki bésharet yaki bésharetlik jawab (7-8-bablar) sekkiz körünüş körünge kéchidin texminen ikki yil kéyin bérilidu. Sekkiz körünüşte Xudaning Israilgha hem ellerge bolghan axirqi zamanlarchiche bolghan muddia-meqsetliri ayan qilinidu. Mushu «bésharetlik jawab» körünüşlerdiki tüp muhim xewerlerni ixcham we addiy shekilde biwasite yetküzidu.

Bésharet bérilgen waqit «Darius padishahning tötinchi yili toqquzinchi ay» (Dékabr) idi (7:1nimu körüng). «Ezra» 6:15din ular shu waqitta quruwatqan ibadetxanining pütüshige yene ikki yil qalghan, dep uqimiz.

Mushu kishilerning soal qoyghan waqti «Darius padishahning tötinchi yili» idi. Shu chaghda Israilning Pelestinge qaytqan «qaldisi»gha nisbeten weziyet sel onshalghanidi, ularning turmushi kötürülgenidi. «Ezra» 6-babta xatirilengendek, ibadetxanini pütküzüshke barliq tosalghular Dariusning bir yarliqi bilen yoq qilindi. Gerche Yérusalém shehirining sépili we bezi mehelligiri téxiche xarabe halette tursimu, xéli awatlashqanidi; u yerde uning birnechche körkem öyler bar idi («Hag.» 1:4).

Bu kishiler tilgha alghan «beshinchi aydiki roza» eslide yetmish yil burun Babilgha sürgün bolghanlar Sulayman qurghan ibadetxanining weyran qilinishi, shundaqla zéminining weyran qilinishigha séghinip hesret bildürüş üçün idi. Chünki Babil impériyesining qoshunliri ibadetxanini beshinchi ayning 9-künide weyran qilghanidi, andin xelqni sürgün qilib, yetmish yil ular üstidin höküm sürgenidi. Emdilikte sürgün bolghanlar qaytip kélip, ibadetxanini qaytidin qurmaqta idi; shunga «xelqning qaldiliri»ning «yene roza tutush kérekmu?» dégen soalni qoyushi tebiyy idi. Köp kishiler shundaq oyda bolghanliqi peyghemberning jawabidin ispatlinidu; chünki uning jawabi del «zémindiki barliq turuwatqan xelq»qe qaritilidu.

1-3-ayetler toghrisidiki birnechche qiziq nuqtalar: —

(1) Beyt-El shehirini sürgünlüktin qaytqanlar qaytidin qurghanidi. Beyt-Elning eslidiki ahalisining ewladliridin köp kishiler, shundaqla bashqa qebililerdin birnechchisi uningda

«Zekeriya»

olturaqlashqanidi («Ezra» 2:28, «Neh.» 7:32, 11:31). Gerche ilgiri Beyt-El butpereslikning bir merkizi we shundaqla «shimaliy padishahliq» (Israil) bilan «jenubiy padishahliq» («Yehuda») otturisidiki ayrilishning sewebchisi bolghan bolsimu, hazir Beyt-Eldikilerning gépidin héchqandaq «bölgüchilik» yaki ayrimchiliqning puriqi chiqmaydu; éniqki, ular Yérusalémi Xuda ibadetxanisi üçün békitken jay, dep étirap qilidu.

(2) Beyt-Eldikilerge wekil bolghan bu kishilerning isimliri, yeni «Shézer» we «Regemelek» Asuriyeler yaki Babillar choqunghan butlar bilen munasiwetlik idi («Yesh.» 38:38, «Yer.» 39:3-13din birnechche misallar körünidu). Babil impérotori Néboqadnesar Daniyal we üç dostini ordisida xizmitide bolushqa ularning isimlirini özgertken. Shuningdek bu üç kishi eslide Asuriye yaki Babil impériyeside muhim emel tutqan we shu sewebtin ularghimu shu isimlar qoyulghanidi.

(3) Wekiller «Samawi qoshunlarning Serdari bolghan Perwerdigarning öyidiki kahinlardin» yol sorighili kelgenidi. Musa peyghemberge chüshürülgen qanun boyiche kahinlar, shundaqla Lawiylarning «Yaqupqa Xudaning hökümlirini uqturushi», «Israilgha qanunini ögitish»i kérek idi («Qan.» 33:8-10). «**Kahinning lewliiri ilim-bilimni saqlishi kérek, xeqler uning aghzidin muqeddes qanunni izdishi lazim**» («Mal.» 2:5-7). Zekeriya we Hagay özlirini «Perwerdigarning xewirini xelqge yetküzdighan Perwerdigarning elchiliri» ikenlikini ispatlighandin kéyin, ulardinmu yol sorighini tebiy ish idi («Hag.» 1:13).

(4) Qoyulghan soal mundaq: «**Herbirimiz köp yillardin béri qilghinimizdek, beshinchi ayda herbirimiz yenila özimizni bashqilardin ayrip, yigha-zargha olturushimiz kérekmu?**» (mushu sözdiki «ayrish» dégen söz adette «Nazariylar»ning Xudaning yolida özlirini haraq-sharabtin, shundaqla bashqa ishretlerdin ayrishini, perhizkarlik turmushini körsitidu).

Matem tutush we roza tutushlar bolsa adette yigha-zarlar kötürüş bilen ötküzületti («Hak.» 20:26, «1Sam.» 1:7, «2Sam.» 1:12, «Ezra» 10:1, «Neh.» 1:4ni körüng).

«**Beshinchi aydiki roza**» (qedimki kaléNDAR boyiche Awghust éyi) — bügünge qeder Yehudiylar teripidin shu ayning 9-künide, Néboqadnesarning Yérusalém we ibadetxanini weyran qilishini eslesh üçün ötküzlidu. Qiziq bir ish shuki, Yehudiy tarixshunaslarning bayani boyiche shu künidimu töwendiki pajieler yüz bergen: —

(1) Ikkinchi ibadetxana Rim impériyesi teripidin weyran qilindi (miladiyedin kéyinki 70-yili)

(2) Yehudiy xelqini özige egishishke aldighan «saxta Mesih» bolghan Bar-Qoqba Rimgha qarshi isyan kötürgendin kéyin, Rim qoshunliri del shu künide Bétar shehirini ishghal qilip uni we barliq egeshkenlerni tutup öltürdi.

(3) Mushu ishlardin kéyin rimliq waliy Turnus Rufus Yehudiylargha öz öchmenlikini bildürüş üçün Zion téghini (ibadetxanining eslidiki jayini) «**étiz aghdurghandek aghdurdi**». Bu ish del Mikah peyghember aldin'ala bésharet qilghandek boldi («Mik.» 3:12).

Wekillerning soali bolsa peqet birinchi ibadetxanining weyran qilinishini esleydighan roza toghruluq idi, elwette. Ibadetxana qaytidin qurulup chiqishqa az qalghachqa, shundaq roza tutush muwapiqmu? Peyghemberler éytqandek, ibadetxanining qaytidin qurulushining özi derweqe Perwerdigarning Öz xelqige qaytidin iltipat körsitidighanliqigha ispatliq alamet bolmamu? We shundaq bolghanda, Perwerdigar ilgiriki peyghember arqiliq wede qilghandek, uning Israilni shan-shereplik haletke keltüridighan waqit-saiti keldimu? — wekillerning soalliri mushu menilerning hemmisini öz ichige aldi. Perwerdigarning peyghembiri arqiliq

«Zekeriya»

bergen jawabi ikki qisimga bölünidu — birinchisini «inkar jawab» déyishke bolidu (7:4-14), ikkinchisini «ümid bergüchi jawab» déyishke bolidu (8-bab).

Bésharetlik jawab «sekkiz körünüş»tek, «**yéqimlıq sözler, teselli bergüchi sözler**»dur (1:13). Ikki bésharettede «**Yérusalém we Ziongha bolghan otluq muhebbitimdın yürükim lawildap köyidu**» we «**Men Yérusalémgha rehim-shepçetler bilen qaytip keldim**» dégendek teselli yetküzdighan sözler tépilidu. Ikki bésharettimu Perwerdigar Yérusalém otturısında makanlishidu, Yérusalém «heqiqet shehiri» we «muqeddes tagh» dep atilidu, barlıq eller Xudani izdep, Uning yollarini öginishke shu yerge kélidu, déyilidu (1:14 we 8:2, 1:16 we 8:3, 2:4 we 8:4-5, 2:10-11 we 8:3, 20-23 sélishturung).

«Sekkiz körünüş» Israilning barlıq azab-oqubetlirining «ilgiriki peyghemberler»ning sózige qulaq salmay itaetsizlikidin hasil bolghanlıqi, shundaqla qet'iy towa qilish kérekliki bilen bashlanghandek, mushu bésharetler oxshashla towa qilip, «ilgiriki peyghemberler»ning sózige qulaq sélisshqa bolghan xitab bilen bashlinidu.

Emdi tepsilatlırigha kéleyli: —

«Perwerdigarning sözi manga kélip mundaq déyildi: —

«**Zémindiki barlıq turuwatqan xelqçe hem kahinlarga söz qilip mundaq sorighin: — «Siler mushu yetmiş yildin béri beshinchi ay we yettinchi aylarda roza tutup yigha-zar qilghininglarda, siler Manga, heqiqeten Manga roza tutunglarmu? Yéginginglar, ichkininglar, bu peqet özünglar üçünla yep-ichkininglardin ibaret boldi emesmu?»** (4-6).

Awwal shuninggha diqqet qilimizki, «Perwerdigarning sözi» peqet Beyt-Eldin kelgen wekillerge bolupla qalmay, «**zémindiki barlıq turuwatqan xelq**»qe éytilidu; chünki wekiller qoyghan bu soal köp ademlerning oylirida bolsa kérek. Bésharet yene kahinlarga alahide yetküzüldü; buning sewebi, shübhisizki, ular eslide shu soalgha durus bir jawab bérishi kérek idi («Qan.» 33:8-10, «Mal.» 2:5-7); lékin ular özlirining könglining keynige kirgechke, xelqçe oxshash ghapıllıqqa chüshkenidi. Jawabining meqsiti Xuda aldida köngül qoymighan sirtqi körünüshtila ötküzülgen «ixlaslıq»ning héch ehmiyiti yoqtur, dep jakarlashtin ibaret idi.

«**Siler mushu yetmiş yildin béri beshinchi ay we yettinchi aylarda roza tutup yigha-zar qilghininglarda, siler Manga, heqiqeten Manga roza tutunglarmu?»**

Bu sözler bilen Xuda: «Roza tutsila Xuda aldida yaxshi ish bolidu» deydighan uqumgha reddiye béridu. Xuda ular uzun yil (70 yil) we köp qétim, yeni yilda peqet beshinchi aydila emes, yettinchi aydimu roza tutup kelgenidi, dep étirap qilidu («yettinchi ay»diki roza waliy Gedaliyaning öltürülüşini eslep, uninggha hesret bildürüş üçün idi — Tewrat, «Yeremiya» 40-41-bablarnı körüng. Bu Babil impériyesi Pelestinni ishghal qilghan mezgilde, Israilning béshigha bala-qaza keltürgen eng axirqi weqe idi).

Ular belkim bügünki Yehudiylargha oxshash, roza tutqanda intayin estayidil bolup, tang seherdin tartip gugumghiche héch yémey, héch ichmey turghan bolsa kérek; rozilirigha ular yigha-zarlarnı qoshatti. Lékin Xuda ularning shu rozilirini héch étibargha almaytti. Némishqa? Chünki rozilirida we yigha-zarlar kötürüshliride ular yenila özlirini merkez qilip kelgenidi; ularning hesretlıri özlirining gunahlıq ötmüshlıri we itaetsiz bolghanlıqi üçün emes, belki tartqan azab-oqubetliridin bolghan hesret idi, xalas. Roziliri öz könglidin chiqqan, Xudaning yolyorıqi bilen bolmighanidi. Ular roza tutushqa nisbeten towa qilish pırsiti dep, Xudaning

«Zekeriya»

aldida öz-özüdin: «Bizde néme kemchilik bar?» dep sorashning ornigha, belki «sawabliq ishlar» dep qaraytti. Héyt-bayramlirida ular oxshashla «özlirini merkez qilghan». Shunga peyghember: «**Yéginginglar, ichkinginglar, bu peqet özünglarla yep-ichkinginglardin ibaret boldi emesmu?**» deydu. Rosul Pawlus muqeddes qanundiki köp emrlerni tüp jehettin yighinchaqlap: «**Shunga siler némini yésenglar, némini ichsenglar we herqandaq bashqa ishlarni qilsanglar, hemme ishlarni Xudagha shan-sherep keltürüş üçün qilinglar**» deydu («1Kor.» 10:31).

Bu zamanlarda köprek ademler shu ishlardin sawaq alghan bolsa yaxshi bolatti. Xuda aldida qanchilighan kishiler: «waqti-waqtida estayidilliq bilen her türlük diniy paaliyetler bilen shughullandim, qatnashtim», «Xuda aldida köp sawabliq ishlarni qilip keldim» dep oylighini bilen, emma qiyamet küni Mesih ulargha: «**Bu ishlarni qilghiningda, sen Manga, heqiqeten Manga shularni qildingmu?**»; «**Méning aldimdin yoqulunglar; men séni héch tonumidim**» demdikin, tang?

(7-ayet) «**Bular Yérusalém we uning etrapidiki sheherliri ahaliлик bolghan, taza awatlashqan chaghlarda, jenubiy Yehuda we töwen tüzlenglik ahaliлик bolghan chaghlarda, Perwerdigar burunqi peyghemberler arqiliq jakarlighan sözler emesmu?**»

Ayettiki: «**Bular ... Perwerdigarning burunqi peyghemberler arqiliq jakarlighan sözliri emesmu?**» dégen asasiy jümle bizningche: «Xuda ilgiri oxshash narazi bolghan illetler, oxshash eyibligen qilmishlar hazir silerde yenila bar emesmu?» dégendek menididur.

Derweqe «burunqi peyghemberler» xuddi Zekeriya Israilni eyibligendek ularni oxshash quruq diniy paaliyetliri üçün eyibleytti. Mesilen roza toghruluq: —

(soal)«... **Biz roza tuttuq, biraq némishqa Sen közüngge ilmiding?**

Biz jénimizni qiyniduq, biraq Séning némishqa buningdin xewiring yoqtur?»...

(jawab) — «**Qaranglar, roza küni siler öz könglünglardikini qiliwérisiler,...**

Silerning hazirqi roza tutushliringlarning meqsiti Aliy Bolghuchigha awazinglarni anglitish emestur.

Men mushundaq rozini tallighinim,

Ademlerning öz jénini qiynaydighan künmu?

Béshini qomushtek éqip,

Astigha böz we küllerni yéyish kérek bolghan künmu?

Siler mushundaq ishlarni «roza»,

«Perwerdigar qobul qilghudek bir kün»awatamsiler?» («Yesh.» 58:3-5).

Emma Zekeriya qoyghan bu soal rozidin téximu keng dairide, yeni barliq dua-ibadet paaliyetliri toghruluq qoyulghan bolushi mumkin. Chünki bu paaliyetlerning ichki ixlassizliqni yoshurush yaki hetta itaetsizlikni niqablash üçün ishlihtishtek qorqunchluq xewpi bardur: —

«**Perwerdigar köydürme qurbanliqlar bilen teshekkür qurbanliqlirini keltürüshtin söyünemdu, ya Perwerdigarning sözige itaet qilishtin süyünemdu? Mana itaet qilmaqliq qurbanliq qilmaqliqtin ewzel, köngül qoyush qochqar yéghini sunushtin ewzeldur**» («1Sam.» 15:22).

Musa peyghember: «**Emdi, i Israil, Perwerdigar Xudaying sendin néme telep qilidu? — Haling yaxshi bolsun dep méning бүгүн silerge mushu tapilighanirimdin bashqa nersini telep qilarmu? — Uning telep qilghini bolsa Perwerdigar Xudayingdin qorqup, Uning körsetken barliq yollirida méngip, Uni söyüp, pütkül qelbing we pütkül jéning bilen Perwerdigar Xudayingning xizmitide bolup, Perwerdigarning emrliri we belgilimilirini tutushtin ibaret emesmu?**» deydu («Qan.» 10:12-13).

«Zekeriya»

«Itaet qilmaqliq qurbanliq qilmaqliqtin ewzel, köngül qoyush qochqar yéghini sunushtin ewzeldur» dégendek, muqeddes qanundiki muhim exlaqliq prinsiplarni emelge ashurush (Xudani söyüş, qoshnimizni söyüş) barliq yémek-ichmekke baghlanghan belgilimilerni ijra qilishtin we barliq murasimlarni ötküzüshtin mutleq muhim ikenlik bësharetning ikkinchi qismi (8-10)din körünidu: —

«Perwerdigarning sözi Zekeriyağa kélip mundaq déyildi: — «Samawi qoshunlarning Serdari bolghan Perwerdigar mundaq deydu: — «Heqiqiy adaletni yürgüzünglar, bir-biringlarga méhir-muhebbet we rehim-shepquet körsitinglar, tul xotun we yétim-yésirlarni, yat ademler we namratlarni bozek qilmanglar; héchkim öz qérindishigha könglide yamanliq oylimisun».

Mushu ayetler «Yesh.» 58:6-12 we ilgiriki peyghemberlarning mushundaq köp bësharetlerini ésimizge keltüridu; ularda Rebbimiz qandaq rozidin söyünidighanliq körsitilidu: —

«Mana, Men tallighan roza mushuki: —

Rezillik-zulumning asaretlerini boshitish, boyunturuqning tasmilirini yéshish, ézilgenlerni boshitip hör qilish, herqandaq boyunturuqni chéqip tashlash emesmidi?

Ash-néningni achlarga üleshtürüshüing, hajetmen musapirlarni himaye qilip öz öyüingge apirishing, yalingachlarni körginingde, uni kiydürüshüing, özüingni özüing bilen bir jan bir ten bolghanlardin qachurmasliqingdin ibaret emesmu?» («Yesh.» 58:6-8).

Emma Zekeriya 8-10-ayetlerde ilgiriki peyghemberlarning bësharetlerini neqil keltürüshning ornigha, Xudaning Rohining yolyoruuqining astida ularni qaytidin yighinchaqlaydu.

Ilgiriki peyghemberlarning bësharetleri shundaq éniq bolghini bilen, netijisi 11-14-ayetlerde déyilidu: —

«Biraq ata-bowiliringlar anglashni ret qilghan, ular jahilliq bilen boynini tolghap, anglimasqa qulaqlirini éghir qilghan; ular Tewrat qanunini we samawi qoshunlarning Serdari bolghan Perwerdigarning Öz Rohi bilen burunqi peyghemberler arqiliq ewetken sözlirini anglimasliq üçhün könglini almastek qattiq qilghanidi; shunga samawi qoshunlarning Serdari bolghan Perwerdigardin intayin qattiq ghezep chüshken; shundaq boldiki, Men ularni chaqirghanda ular anglashni ret qilghandek, ular chaqirghanda Menmu anglashni ret qildim» — deydu samawi qoshunlarning Serdari bolghan Perwerdigar. We Men ularni ular tonumaydighan barliq eller arisigha qara qyun bilen tarqitiwettim; ularning kétishi bilen zémin weyran bolghan, andin uningdin ötkenlermu, qaytqanlarmu bolghan emes; chünki ularning sewebidin illiq zémin weyrane qilinghan».

Buninggha oxshash birinchi bapta: «Ata-bowiliringlardek bolmanglar; chünki ilgiriki peyghemberler ulargha: «Samawi qoshunlarning Serdari bolghan Perwerdigar: — rezil yolliringlardin we rezil qilmishliringlardin yénip towa qilinglar, dégen», — dep jakarlighan; biraq ular qulaq salmighan, boysunmighan, — deydu Perwerdigar» déyilidu.

Emma Zekeriya mushu yerde 7-bapta ularning könglini tash qilip itaetsiz bolghanliqini téximu tepsiliyraq tehlil qilidu: —

(a) ular «anglashni ret qilghan»

(e) «jahilliq bilen boynini tolghap» — ibraniy tilida bu «yelkisini Méning xizmitimdin qachurup» dégen sözler bilen ipadilididu. Shu ibare «Neh.» 9:29dimu, jahil bir inekning barliq

«Zakeriya»

küchi bilan özige qoyulgan boyunturuqqa ökte qopqanliqini körsetkenden menide ishlitilidu. «Hosh.» 4:16nimu körüng.

Ularning pozitsiyisi shu bolghanki, **«shadliq we köngül xushluqi bilen Perwerdigar Xudayingning qulluqida bolmighan»** («Qan.» 28:47); ular **«Uning boyunturuqida bolush asan, Uning artidighan yüki yéniktur»** dégen wedisini héch ögenmigen («Mat.» 11:28-30).

(b) **«anglimasqa qulaqlirini éghir qilghan»**. Bu söz «Yesh.» 6:10diki bésharetke oxshash ishni körsitidu: —

«Mushu xelqning yürükini tash qilghin;

Ularning qulaqlirini éghir,

Közlirini kor qilghin;bolmisa, ular közliri bilen köreleydighan,quliqi bilen angliyalaydighan,

Köngli bilen chüshineleydighan bolup,

Yolidin yandurulup saqaytilghan bolatti».

Insanlar Xudaning telipini emelge ashurushtin chékinip ketken bolsa, dehshetlik netijisi del shu boliduki, ular Xudaning sözini anglighanséri téximu galliship, axir bérip **«közliri bar bolghini bilen, héch körelmeydu»**.

(p) öz könglini tash qilish jeryanining axirqi basquchi 12-ayette: **«Ular... könglini almastek qattiq qilghan»** déyilidu.

Xuda méhir-shepquitini körsetmigen bolsa, bundaq bir köngül üçün ümid yoq bolghan bolatti. Peqet U möjize yaritip, **«tash yürükini élip tashlap»** méhribanliq qelbni ata qilsa andin özgirish bolidu. Hemmimizge mana Uning shu nijati kérektur! («Ez.» 11:19, 36:25-29).

Lékin Zakeriya peyghember mushu yerde éytqan jahilliq we asiylig Xudaning muqeddes qanunini we «peyghemberler arqiliq éytqan sözliri»ni ret qilishi bilenla cheklinip qalmaydu. Gerche «xelqning qaldisi» muqeddes zémingha qaytishi bilen bir mezigil Xudaning yolini tutqan bolsimu, ulardin kéyinki dewrdikiler asasen yenila jahilliship ketti; **«Xudaning Kalami»**, **«Xudaning shan-sheripidin parlighan nur, uning eyniyitining ipadisi»** bolghan Mesih Özi kelgende Israil Xudadin alliqachan yüz örigen bolghachqa, Uni pütünley chetke qaqtı.

Herbir dewrde, Xudaning jamaitidikiler özliri üçün Xudaning Özini izdimise, ular oxshashla tuyuq yolgha kirip qélip, chüshkünlükte qalidu. Axirqi zamanlarda köp «étiqadchilar» «Xudaning yolida mangimiz» dégini bilen qattiq aldinip, pütünley tetür yolda méngishi bilen **«étiqadtin yénish»**tek ishlar bolidu; insanlarning köpinchisi Xudagha ibadet qilmay, Sheytangha choqunidu; Mesihni ret qilip, dejjalni qarshi alidu.

«2Tar.» 36:14-16de Israilning tarixining köp qismi toghruluq mundaq xatirilinidu: —

«Uning üstige, barliq bash kahinlar bilen xelqning hemmisi yat elliklerning hemme yirginichlik ishlerini dorap, asiyliglrini ashurdi; ular Perwerdigar Yérusalémda Özige atap muqeddes qilghan öyni bulghiwetti.

Ularning ata-bowilirining Xudasi bolghan Perwerdigar Öz xelqige we turalghusigha ichini aghritqachqa, tang seherde ornidin turup elchilirini ewetip ularni izchil agahlandurup turdi. Biraq ular Xudaning elchilirini mazaq qilip, söz-kalamlrini mensimeytti, peyghemberlrini zangliq qilatti; axir bérip Perwerdigarning qehri örlep, qutquzghili bolmaydighan derijide xelqning üstige chüshti».

Uning qehrining chüshkenliki Zakeriyaning munu bésharitime teswirlinidu: **«Men ularni chaqirghanda, ular anglashni ret qilghandek, ular (azab-oqubettin) chaqirghanda, Menmu anglashni ret qildim»** we **«Men ularni ular tonumaydighan barliq eller arisigha qara quyun bilen tarqitiwettim»**.

«Zekeriya»

(a) Xelqqa bolghan tesiri: —

Mushu «tarqitish» jeryani birinchi ibadetxanining weyran qilinghanliqi we Babilgha sürgün bolghanliqi bilen bashlandi; kényinki esirlerde u dawamlishop, Yehudiy xelqi «**birsi danni ghelwirde tasqighandek Israil jemeti eller arisida tasqalmaqta**» («Amos» 9:9). Bu ish «**yat ellerning waqitliri**» toshquche, yeni «**Israilni tarqatquchi uni qaytidin yighidu, pada baqquchi padisini baqqandek U ularni baqidu**» dégen waqitqiche dawamlishidu («Yer.» 31:10, «Qan.» 28:49, 50, 64, 65, «Yer.» 16:13 we bashqa yerlerni körüng). Gerche Yehudiy xelqi hazir Pelestin zéminining bir qismini igiligen bolsimu, bu ularning «tarqitilish künliri»ning axirlashqini emes.

(e) Zémingha bolghan tesiri: —

«**Ulargning kétishi bilen zémin weyran bolghan, andin uningdin ötkenlermu, qaytqanlarmu bolghan emes**».

Bu bésharet Yehudiy xelqining yetmish yilliq sürgün bolushidila emes, belki ular Rimliqlar ikkinchi ibadetxanini weyran qilghandin (miladiyedin kényinki 70-yilidin) kényinki esirlerdin tartip taki 1948-yilighiche emelge ashurulghan; bu waqitlarda zémin ademzatsiz dégüdek turup qaldi (eyni waqitta hazirqi «Pelestinlikler»ning köpinchisi Iordaniye, Suriye we Misirda turatti); we Yehudiy xelqi bolsa shu zamanlarda zéminsiz qaldi.

7-babtiki axirqi jümle peyghemberning özining hayajanlinip éytqan sözige oxshaydu: — «**Chünki ularning sewebidin illiq zémin weyrane qilinghan!**» («Yer.» 3:19nimu körüng). Adem'atimizning gunahi bilen pütkül yer-zémingha lenet yetküzülgünige oxshash («Rim.» 8:22ni körüng), Israilning rohiy haliti ularning zéminining ehwalida eks étidu. Bügünge qeder zéminning köp yerliri téxi chöl turmaqta we Israil Mesihni tonup towa qilghuche shundaq qéliwéridu. Lékin ular Xuda bilen yene inaqliqqa keltürülsila, zéminda derweqe qaytidin «**süt we hesel éqip turidighan**» bolidu we «**Dala hem qaghjirap ketken jaylar ular üçün xushal bolidu**;

Chöl-bayawan shadlinip zepirandek chéчекleydu» («Yeshaya» 35-bab)

Mushu babtiki xewerni qaytidin xulasilisaq: — «Béshinglarga chüshken apetlerning tüp sewebi siler téxi heqiqiy towa qilmighininglar üçün «roza tutushni tashlayli» déginginglar toghra bolmaydu; biraq silerning roza tutushliringlarning özimu toghra bolmay keldi! Chünki rozilarda öz-özünglarga ich aghritip keldinglar, öz gunahliringlar üçün pushayman yémidinglar. Shunga ata-bowinglardin sawaq élinglar — ular könglini qattiq qiliwergechke, axirda towa qilish yoli qalmighanidi; silermu tüptin towa qilmisanglar oxshash yaki uningdin better bir ish chüshüshi mumkin» dégendek bolidu.

Mana töwende biz hazir bésharetning «ümid bergüchi qismi»gha kéyleli: —

(8-bab) Roza tutush toghruluq qoyulghan soal we ümid bergüchi jawab

«**We samawi qoshunlarning Serdari bolghan Perwerdigarning sözi manga kélip mundaq déyildi: —**

«**Samawi qoshunlarning Serdari bolghan Perwerdigar mundaq deydu: «Méning Ziongha baghligghan otluq muhebbitim qaynap tashti; Méning uninggha baghligghan otluq muhebbitim tüpeylidin uning dühmenlirige ghezipim qaynap tashti.**

Perwerdigar mundaq deydu: «**Men Ziongha qaytip keldim, Yérusalémning otturisida makanlishimen; Yérusalém «heqiqet shehiri» dep atilidu, samawi qoshunlarning Serdari bolghan Perwerdigarning téghi «muqeddes tagh» dep atilidu. Samawi qoshunlarning Serdari**

«Zekeriya»

bolghan Perwerdigar mundaq deydu: «Qéri boway-momaylar yene Yérusalémning kochilirida olturidighan bolidu; künliri uzun bolup, herbiri hasisini qolida tutup olturidu; sheharning kochiliri oynawatqan oghul-qiz bailar bilen liq tolidu. Samawi qoshunlarning Serdari bolghan Perwerdigar mundaq deydu: — «Bu ish shu künlérde bu xelqning qaldisining közige ajayib karamet körünidighini bilen, u Méning közümgé karamet körünemdu?» — deydu samawi qoshunlarning Serdari bolghan Perwerdigar.

Samawi qoshunlarning Serdari bolghan Perwerdigar mundaq deydu: — «Mana, Men Öz xelqimni sherqiy zéminlardin, gherbiy zéminlardin qutquzimen; Men ularni élip kélimen, ular Yérusalémda makanlishidu; ular Méning xelqim, Men heqiqet we heqqaniylikta ularning Xudasi bolimen».

Samawi qoshunlarning Serdari bolghan Perwerdigar mundaq deydu: — «Samawi qoshunlarning Serdari bolghan Perwerdigarning öyining uli sélinghan künide sözligen peyghemberlarning mushu künlérdimu aghzidin bayan qiliniwatqan munu sözlerni anglawatqansiler, — muqeddes ibadetxanining qurulushigha qolunglar küchlük qilinsun! Chünki shu künlérdin ilgiri insan üçün ish heqqi yoq, at-ulagh üçünmu ish heqqi yoq idi; jebir-zulum tüpeylidin chiqquchi yaki kirgüchi üçün aman-ésenlik yoq idi; chünki Men herbir ademni Öz yéqinigha düshmenleshtürdüm; biraq Men bu xelqning qaldisigha burunqi künlérdikidek bolmaymen, deydu samawi qoshunlarning Serdari bolghan Perwerdigar; chünki uruq hosulluq bolidu, üzüm téli méwileydu, tupraq ündürmilirini béridu, asmanlar shebnemlirini béridu; shuning bilen Men bu xelqning qaldisigha mushularning hemmisini ige qildurimen. Shundaq emelge ashuruliduki, siler eller arisida lenet bolup qalghininglarning eksike, i Yehuda jemeti we Israil jemeti, Men silerni qutquzimen, siler ulargha bext-beriket bolisiler; qorqmanglar, qolliringlar küchlük qilinsun!

Chünki samawi qoshunlarning Serdari bolghan Perwerdigar mundaq deydu: — Silerning ata-bowiliringlar Méning ghezipimni qozghighanda Méning silerge yamanliq yetküzüsh oyida bolghinim we shu jaza yolidin yanmighinimdek — deydu samawi qoshunlarning Serdari bolghan Perwerdigar — Men hazir, mushu künlérde yene Yérusalém we Yehuda jemetige yaxshiliq yetküzüsh oyida boldum; qorqmanglar. Mushu ishlargha emel qilinglar: — herbiringlar Öz yéqinilargha heqiqetni sözlenglar; derwaziliringlarda heqiqetke, amantinchliqqa uyghun hökümlerni yürgüzünglar; héchkim könglide Öz yéqinigha yamanliq oylimisun; héchqandaq yalghan qesemge shérik bolmanglar; chünki Men del bularning hemmisige nepretlinimen, deydu Perwerdigar.

We samawi qoshunlarning Serdari bolghan Perwerdigarning sözi manga kélip mundaq déyildi: — samawi qoshunlarning Serdari bolghan Perwerdigar mundaq deydu: — «Tötinchi aydiki roza, beshinchi aydiki roza, yettinchi aydiki roza we oninchi aydiki roza Yehuda jemetige xushalliq we shad-xuramliq, bextlik ibadet sorunliri bolidu; shunga heqiqet we xatirjemlik-tinchliqni söyünglar.

Samawi qoshunlarning Serdari bolghan Perwerdigar mundaq deydu: — «Nurghun qowmlar we köp sheherlarning ahali yene mushu yerge kélidu; bir sheherde turuwatqanlar bashqa bir sheherge bérip ulargha: «Perwerdigardin iltipat tileshke, samawi qoshunlarning Serdari bolghan Perwerdigarni izdeshke téz barayli; menmu barimen!» — deydighan bolidu.

Köp qowmlar we küchlük eller Perwerdigardin iltipat tileshke, samawi qoshunlarning Serdari bolghan Perwerdigarni izdeshke Yérusalémgha kélidu.

Samawi qoshunlarning Serdari bolghan Perwerdigar mundaq deydu: — «Shu künlérde herxil tilda sözleydighan ellerdin on neper adem chiqip Yehudiy bir ademning tonining étikini tutuwélip uningha: «Biz sen bilen barayli; chünki Xudani sen bilen billidur, dep angliduq» — deydu».

«Zekeriya»

Bu bابتin Xudaning Beyt-Eldiki wekillerning: «Roza tutushlirimizni dawamlashturushimiz kérekmu?» dégen soaligha bolghan jawabining ikkinchi qismini tapimiz. Kórginimizdek, jawabning birinchi qismi tówendiki ishlarni tekitleydu: —

(a) Gerche Xuda qaytip kelgen «xelqning qaldisi»ni beriketlep, ibadetxanini qurush xizmitide ularni küchlendürgen bolsimu, Uning shu berikiti ularning hemme ishlirini durus, yaxshi dep ispatlighan hésablanmaydu. Xelqning roza toghruluq bolghan soali könglidiki chongqur bir tügünni ayan qildi: —

(e) Birinchidin, Israilning iman-ishenchi tirik Xudagha emes, belki sirtqi qiyapatlik diniy paaliyetlerge baghlanghanidi; ular ata-bowilirining eslide qandaq qilib «ilgiriki peyghemberler»ning sözlirige qulaq salmay, özlirini sürgün qildurghan gunahlirining chongqurluqini téxi bilip yetmigenidi.

(b) Ikkinchidin, hetta shu chaghqiche xelq özlirining chongqurraq towa qilish kéreklikini, bolupmu bir-birige semimiy we méhriban bolush kéreklikini sezmedi. Shundaq kétéwirse, yeni Xudaning söz-kalamigha toluq étibar qilmawerse, undaqta ularning ehwali yaxshilinishning ornida ilgirikidin téximu better bolup kétidu.

Ular bu nuqtini chüshinip yételigen bolsa, hem tarixigha sepsélip qarighan bolsa: «Biz derweqe qandaq yol bilen öz ata-bowilirimizdin bashqiche bolalaymiz? Bizde néme ümid bar?» dep gumaniy qarashqa kélishi mumkin idi.

Gerche ular shundaq ochuq soalni sorimighan bolsimu, yaki ularning mesililiri özliri üçün téxi ayding bolmisimu, Xuda mana peyghembiri arqiliq righbet-teselli yetküzidighan sözler bilen jawab béridu.

Bu bابتiki bésharetlerning tepsilatli nahayiti éniq bérilgudur. Tékestni addiy menisi bilen chüshensek, shundaqla daim déginimizdek «burunqi peyghemberler»ning sözliri bilen sélishtursaq, bu babni chüshinish tes emes, dep ishinimiz (bezi sherhchiler tékestni birxil simwolluq yaki temsillik menige burap uni bek murekkepleshtürüp chüshendüridu!).

Shundaqtimu, biz yenila tékestning birnechche halqiliq we muhim nuqtiliri üstide bir'az toxtilimiz: —

(a) Xudaning ulargha bext-beriket ata qilishi del Uning ulargha baghligan «otluq, muqeddes muhebbiti tüpeylidin» bolidu. Xuda 1:14-15de ularni oxshash sözler bilen righbetlendürgenidi. Shu yerde U «Men Zion toghruluq «Men Yérusalémgha rehim-shepchetler bilen qaytip keldim» dégenidi. Bu sözler Zekeriyaning künide qismen emelge ashurulghanidi; gerche hazirqi künde Yehudiy xelqi Mesihni ret qilib, Xudadin ayrilghan bolsimu, kelgüsüdiki bir künde U Hoshiya peyghember arqiliq dégen shu sözler ularda toluq emelge ashurulidu: —

«Men kétémen, ular gunahini tonup yétip, Méning huzurumni izdimigüche Öz jayimgha qaytip turimen;

Béshigha kün chüshkende ular Méni aldirap izdeydu...»;

U ularning yénigha rehim-shepchetler bilen qaytip kélidu we: «**Uning chiqishi tang seherning bolushidek muqerrer; U bizge yamghurdek, yer-zéminni sughiridighan «kéyinki yamghur»dek chüshidu**» («Hosh.» 5:15, 6:1-3).

«Zakeriya»

Uning ularni yéteklep beriketligini ularning qandaqtur bir peziliyiti yaki yaxshiligi tüpeylidin emes, belki Uning méhir-shepqtidindur. Yeshaya peyghember bu ishni körsitip shundaq deydu: —

**«Öz namim üçünla ghezipimni kéchiktürimen,
Shöhritim üçünla jéningni téningdin juda bolmisun, dep ghezipimni bésiwaldim;
Qara, Men séni tawlandurdum,
Biraq kümüşhni tawlighandek tawlidim;
Men azab-oqubetning xumdanida séni talliwaldim;
Öz sewebimdin, Öz sewebimdin, Men mushuni qilimen;
Méning namimga dagh tegse qandaq bolidu?»**

Men Özümning shan-shöhritimni bashqa birsige ötküzüp bermeymen» («Yesh.» 48:9-11 — yene «Yesh.» 37:32, «Ez.» 20:9, 14, 22, 44 qatarliqlarnimu körüng).

(e) Bésharette körsitilgen ishlarning körünüshte mumkinchiligi yoq ikenliki, peqet Xudaning Özining mushu karamet ishlarni qilalaydighanliqi **«Perwerdigar mundaq deydu»** dégen sölerning köp qétim qaytilinishi bilen tekitlinidu.

Berheq, Israilgha wede qilinghan, barliq ellerge bext-beritket yetküzidighan Mesihning tughulushi shunche uzun waqit Xuda teripidin kéchiktürülgenliki del shu ish tüpeylidin idi. Xuda Israilning tarixining Özining tebietin halqighan küch-quдрitige asalinishini, shundaqla Israil we barliq ellerning tebiet jehettin qet'iy mumkin bolmaydighan ishlar Xuda teripidin mumkin bolidu, Perwerdigargha **«héchqandaq ish tes emestur»** dep öginishini xalaytti («Yer.» 32:12, 17).

(b) Israilgha peyghember arqiliq ayan qilinghan mushu bésharetning hem qisqa waqit ichide emelge ashurulidighan hem uzun mezgildin kéyin emelge ashurulidighan terepliri bardur. Körsitilgen ishlarning köpinchisining uzun waqittin kéyin yüz béridighanliqi: **«Mana, Men Öz xelqimni sherqiy zéminlardin, gherbiy zéminlardin qutquzimen; Men ularni élip kélimen, ular Yérusalémda makanlishidu»** dégen sözlernin körünidu. Chünki mushu ayetlerde Israilning pütkül dunyagha tarqitilghini éniq ima qilinidu; Zakeriyaning dewride Israillar peqet sabiq Babil impériyesigila, yeni shimal we sherq tereplirige tarqitilghanidi. Shunga bu ayetlerde (8-9) Muqeddes Roh burun Yeshaya peyghember arqiliq bergén bésharetning mezmunini qaytidin jakarlaydu: —

«Qorqma, chünki Men sen bilen billedurmen; Men neslingni sherqtin, séni gherbtin yighip epkélimen;

Men shimalgha: — «Tapshur ularni!» we jenubqa: — «Ularni tutup qalma!

Oghullirimni yiraqtin, qizirimni jahanning chet-chetliridin epkélip ber»,... deymen» («Yesh.» 43:5, 6) we: — **«Shu küni Reb ikkinchi qétim yene Öz xelqining «qaldisi»ni qayturush üçün ... déngizdiki yiraq arallardin qayturush üçün Öz qolini uzartidu. U ellerni chaqirish üçün bir tugh kötüridu; shundaq qilip U yer yüzining chet-chet bulungliridin Israilning ghéribirini jem qilip, Yehudadin tarqilip ketkenlerni yighidu»** («Yesh.» 11:11-12).

Israilning shu «qayturulushi» téxi kelgüsidiki bir ish ikenliki: **«Ular Méning xelqim, Men heqiqet we heqqaniylikta ularning Xudasi bolimen»** dégen sözler bilen ispatlinidu. Chünki shübhisizki, bundaq ish hazirgha qeder héch yüz bérip baqqan emes. Mushu sözler bilen Muqeddes Roh Özi burun Hoshiya peyghember arqiliq bergén bir bésharetning mezmunini yene Zakeriya peyghemberning aghzidin qaytilap ixchamlaydu: —

«We Men séni ebedil'ebed Özümge baghlaymen;

«Zekeriya»

Heqqaniylikta, méhir-muhebbette, rehim-shepqetlerde séni Özümge baghlaymen; Sadaqetlikte séni Özümge baghlaymen, shuning bilen Perwerdigarni bilip yétisen» («Hosh.» 2:19-20).

Yehudiy xelqining pütkül dunyagha tarqitilishi Rim impériyesi teripidin miladiyedin keyinki 70-yilidin bashlandi we Mesih dunyagha qaytip kelgüche dawamlashidu. Shunga Zekeriya peyghember bergen mushu bésharetlarning «uzun muddetlik emelge ashurulushliri» Mesih yer yüzige qaytip, ming yilliq seltentini berpa qilishi bilen bolidu.

(p) Shundaq bolsimu, Zekeriyaning sözlirini neq meydanda anglawatqanlar üçhün, yeni ibadetxanani qaytidin quruwatqan «xelqning qaldisi» üçhün bu bésharetler righbet bolidu. Ularning shu chaghdiki haliti 10-ayette teswirlinidu: —

«**Chünki shu künlerdin ilgiri insan üçhün ish heqqi yoq, at-ulagh üçhünmu ish heqqi yoq idi; jebir-zulum tüpeylidin chiqquchi yaki kirgüchi üçhün aman-ésenlik yoq idi; chünki Men herbir ademni öz yéqinigha düshmenleshtürdüm**». Hagay peyghember xelqning ehwali toghruluq mundaq deydu: «**Siler tériydighininglar köp, yighiwalidighininglar az; yeysiler, biraq toymaysiler; ichisiler, biraq qanmaysiler; kiyisiler, biraq héchqandaq illimaysiler; ish heqqi alisiler, biraq töshük hemyangha salghangha oxshash bolidu**» («Hag.» 1:6).

Lékin hazir Xuda: «**Chünki uruq hosulluq bolidu, üzüm téli méwileydu, tupraq ündürmilirini béridu, asmanlar shebnemilirini béridu; shuning bilen Men bu xelqning qaldisigha mushularning hemmisini ige qildurimen**» dep wede qilidu (12-ayet).

«**Uruq hosulluq bolidu**» dégen sözler ibraniiy tilida «uruq üçhün xatirjemlik-amanliq bolidu» dep ipadilinidu. Bolupmu üzüm téli töt pesillik toxtawsiz perwishke mohtaj bolghachqa, uni östürüş üçhün shundaq tinch-aman sharaitlar intayin muhimdur.

Xuda xelqge wede qilghini boyiche, keyinki künlerdiki shu beriket we mudapie «Ezra» we «Nehemiya» dégen kitablarda xatirilengen. Uning üstige, Hagay we Zekeriya bésharet qilghan mushu ishlar bolmighan bolsa, undaqta xelq hergiz ularni peyghemberler dep hésablimighan, ularning kitabliri hergiz «muqeddes yazmilar» ichige qobul qilinmighan bolatti.

(t) Xuda Israilni «**Yehuda jemeti we Israil jemeti**» dep chaqiridu (13-ayet). Démek, bésharet emelge ashurulushi bilen «Israil» we «Yehuda» yene bir-biridin ayrilmas bir xelq bolidu.

(ch) Xudaning ulargha: «**Men silerni qutquzimen, siler ulargha** (ellerge) **bext-beriket bolisiler**» dep bergen wedisi emeliyette uning Ibrahimgha hem ewladigha: «**Sen arqiliq yer yüzidiki barliq aile-qebililer bext-beriket tapidul**» dégen wedisining qaytilinishidur. Bu sözlarning menisi (bezi sherhchiler éytqandek) «xeq bashqilar üçhün bext-beriket tiligende namingni ishlitip tileydu» dégendek emes, belki Ibrahim hem ewladliri özliri bashqilarni beriketlesh wasitisi bolidu, dégenliktur. «Yesh.» 19:24de: «**Shu küni Israil... yer yüzidikilerge bext yetküzgüchiler bolidu**», «Ez.» 34:26de «**Men ularni hem égzilikim etrapidiki jaylarni beriketlik qilimen**» déyilgendek.

(j) Xuda Özining xelqge bext-beriket yetküzüshtiki qet'iy niyiti we intizarini éniq körsitidu: — «**Chünki samawi qoshunlarning Serdari bolghan Perwerdigar mundaq deydu: — Silerning ata-bowiliringlar Méning ghezipimni qozghighanda Méning silerge yamanliq yetküzüş oyida bolghinim we shu jaza yolidin yanmighinimdek — deydu samawi qoshunlarning Serdari bolghan Perwerdigar — Men hazir, mushu künlerde yene Yérusalém we Yehuda jemetige yaxshiliq yetküzüş oyida boldum; qorqmanglar**» (14-15).

«Zakeriya»

(x) Xudaning shu vaqitta sürgünlükting qaytqanlardin birdinbir telipi bir-birige semimiy we méhriban muamile qilishtin ibaret idi: **«Mushu ishlargha emel qilinglar: — herbiringlar öz yéqininglarga heqiqetni sözlenglar; derwaziliringlarda heqiqetke, aman-tinchliqqa uyghun hökümlerni yürüzünglar; héchkim könglide öz yéqinigha yamanliq oylimisun; héchqandaq yalghan qesemge shérik bolmanglar; chünki Men del bularning hemmisige nepretlinimen, deydu Perwerdigar»** (16-17).

Xelq mushu ishlarni dawamlashturghan bolsa, shübhisizki, peyghember körsetken mushu bext-beriketler uzun ötmeyla toluq halda ularning béshigha chüshken bolatti; hetta Mesihning dewrimu ularning shu künliride bashlanghan bolatti. Epsuski, Israil shundaq qilmidi; «Ezra» we «Nehemiya» dégen kitablarda ularning arisida peyda bolghan aldanchiliq, yalghanchiliq, wapasizliq, nepsaniyetchilik we shundaqla ularning butperes eller arisidin ayallarni xotunluqqa alghanliqi xatirilinidu.

(d) Israilning Xudagha bolghan wapasizliqi we asiyliliri (buningda ular hemmimizning wekilidur!) shunche éghir bolsimu, Xudaning cheksiz méhir-shepqi bilen ular bir küni Uning yénigha qaytidu. Shu küni 18-23-ayetlerde teswirlinidu. Xuda awwal ulargha ularning rozilirini shu küni héyt-bayramlarga aylandurimen, dep wede qilidu.

«Samawi qoshunlarning Serdari bolghan Perwerdigar mundaq deydu: — «Tötinchi aydiki roza, beshinchi aydiki roza, yettinchi aydiki roza we oninchi aydiki roza Yehuda jemetege xushaliq we shad-xuramliq, bextlik ibadet sorunliri bolidu; shunga heqiqet we xatirjemlik-tinchliqni söyünglar» (19).

Tötinchi aying toqquzinchi künidiki roza Néboqadnesarning Yérusalém shehirini ishghal qilghanliqini eslep, sheher üçün matem tutush üçün bashlandi («Yer.» 3:6-7); beshinchi aydiki roza déginimizdek ibadexanining we sheherning weyran qilinishini eslesh üçün idi («Yer.» 52:12-13); yettinchi aydiki roza déginimizdek waliy Gedaliyaning öltürülüşini eslesh üçün idi («2Pad.» 25:25-26, «Yer.» 42:1-3); oninchi aydiki roza Babillarning Yérusalém shehirini muhasirige élip qorshiwélishining bashlinishini eslesh üçün bashlandi («2Pad.» 25:1, «Yer.» 39:1, «Ez.» 24:1-2).

Bu rozilarni bügünge qeder Yehudiy xelqi yer yüzidiki her yerde tutup kelmekte. Ular Mesihni tonumighachqa, ular ötküzüwatqan künler téxi «yigha-zarlar kötürgen kéche»dek bolmaqta.

Emma uzundin buyanqi «yigha-zarlar kötürgen kéche» shad-xuramliq seherge aylinidu; Xuda Israil we Yérusalémgha wede qilghan «yaxshiliqni yetküzidu»; ularning burunqi derd-elemlirining hemmisi untulidu («Yesh.» 65:16); derd-elemlirini esleydighan künliri héyt-bayramlarga aylandurulidu.

Shu seweblerdin peyghember özige diqqet qiliwatqan «Xudaning qaldisi»qa: — **«Shunga heqiqet we xatirjemlik-tinchliqni söyünglar»** — deydu.

Perwerdigarning Öz xelqi arisida turghanliqi, shundaqla ularning Uning yénigha towa bilen qaytqinining ulugh netijisi 8-babtiki axirqi töt ayetlerde körünidu. Yer yüzidiki barliq ellerning Xudani chongqur tonughusi, Uning yollirini öginishke Yérusalémgha barghusi kélidu.

Shunga «Yeshaya» we «Mikah» dégen kitablarda shuni oquymiz: —

«Axir zamanlarda, Perwerdigarning öyi jaylashqan tagh taghlarning béshi bolup békitilidu, Hemme döng-égizluktin üstün qilip kötürülidu; Barliq eller uninggha qarap éqip kélishidu.

«Zekeriya»

Nurghun xelq-milletlar bir-birige: —

«Kélinglar, biz Perwerdigarning téghigha,

Yaqupning Xudasining öyige chiqayli;

U Öz yolliridin bizge ögitidu,

Biz Uning teriqiliride mangimiz» — déyishidu.

Chünki qanun-yolyoruq Ziondin,

Perwerdigarning söz-kalami Yérusalémdin chiqidighan bolidu» («Yesh.» 2:2-3, «Mik.» 4:1-2).

«Lékin Öz hayatim bilen qesem qilimenki, pütkül yer yüzi Men Perwerdigarning shan-sheripi bilen tolidu»,... «chünki xuddi sular déngizni qaplighandek, pütkül yer yüzi Perwerdigarni bilish-tonush bilen qaplinidu» («Chöl.» 14:21, «Yesh.» 11:9).

Bu ishlar axirqi ayette xulasilinip: «**Shu künlerde herxil tilda sözleydighan ellerdin on neper adem chiqip Yehudiy bir ademning tonining étikini tutuwélip uninggha: «Biz sen bilen barayli; chünki Xudani sen bilen billidur, dep angliduq» — deydu**» déyilidu.

Mushu «yat ellikler» Yehudiyning «tonining étiki»ni tutuwalidu. Bu bolsa étikining muqaddes qanundiki emrlerge wekillik qilidighan «chörisidiki chuchilar»ni körsetse kérek («Chöl.» 15:38, «Qan.» 22:12). Ular shularni ching tutuwélip, Yehudiy qérindishigha: Ziongha mangghan sepiringge qoshulaylichu, dep iltimas qilidu. Ularning shu iltimasi nurghun esirler burun yashighan Moabiy Rutning Yehudiy qéynanisidin qet'iy ötünüp turuwalghinigha oxshash bolidu: «**Bizning séning yéningdin kétishimizni we sanga egishish niyitimizdin yénishni ötünme; chünki sen nege barsang bizmu shu yerge barimiz; sen nede qonsang bizmu shu yerde qonimiz; séning xelqing bizningmu xelqimizdur we séning Xudaying bizningmu Xudayimizdur**» («Rut» 1:16ni körüng).

Bu bésharetning hazir «Injil dewri»de qisimen emelge ashuruwatqanliqidin guman qilmaymiz; chünki Mesihning xush xewirini awwalqi tarqatquchilar Rebbimizning rosulliri idi; ular Yérusalémdin chiqip uni dunyaning chetlirige yetküzgen (eslidiki rosullar hemmisi Yehudiylar, elwette). Halbuki, Yehudiy xelqi téxi Xudaning yoligha bir pütün qaytmighan, shunga bésharetning toluq emelge ashurulushi kelgüsi shu künni kütmekte. Zekeriyaning kéyinki bésharetliride bu ajayib «qaytish» toghruluq köprek tepsilatlar bizge teminlinidu.

Kitabning ikkinchi qismi

Ikkinchi qismining ikki böliki bolup, her ikkisi xudasiz dunya bilen Israil otturidiki urushlar toghruluq bolup, bashqa-bashqa jehetlerdin éytilghan bésharetlerdur.

Birinчисide (9-11-bablarda) Xudaning Israilgha zulum qilip kelgen dunyawi küchlerni halak qilghuchi jazasi, shundaqla Israilning barliq düshmenlirini yéngishke küchlendürülüşhi asasiy téma bolidu; ikkinчисide (12-14-bablarda) Israilning eller bilen bolghan axirqi jiddiy küreshler arqiliq tazilinishi we tawlinishi, ularning Xudaning muqeddes qowmi bolushqa qandaq özgertilishi muhim téma bolidu.

Ikki bölekning (9-11 we 12-14-babning) bir-birige oxshaydighan yene bir nuqtisi bar. Ikki bölekning otturidiki tuyuqsiz yéngi bir bésharet peyda bolghandek körünidu (11:1 we 13:7); emeliyette ikki bölekning herbiride bu «yéngi bésharet» bölekning awwalqi béshariti körsetken weqelerning qandaq yol bilen yüz béridighanliqini téximu tepsiliyraq teswirleydu.

Birinchi bölekning 9- we 10-bablarida dunyawi küchlerning jazalinishi sözlínidu; 11-babida shu weqeler chüshendürülidu; ikkinchi bölekning 12:1-13:6de, Israilning axirqi zamanda tawlinishi we qutquzulushi bayan qilinidu; 13:7-14:21de bu ishlarining tepsilatiri bayan qilinidu.

(9-bab, 1-8)

«Perwerdigarning sözidin yüklengen bésharet — Xadrak zémini we Demeshq üstige qonidu (chünki Perwerdigarning neziri ademler we Israilning barliq qebililiri üstididur); u bulargha chégridash bolghan Xamatqa, Tur we Zidon üstigimu qonidu. Tur tolimu «dana» bolghachqa, özi üçün qorghhan qurghan, kümüshni topidek, sap altunni kochilardiki patqaqtek döwilep qoyghan. Mana, Reb uni mal-dunyasinin ayriwétidu, uning küchini déngizda yoq qilidu; u ot teripidin yep kétilidu.

Ashkélon buni körüp qorqidu; Gazamu körüp azablinip tolghinip kétidu; Ekronmu shundaq, chünki uning arzu-ümidu tozup kétidu; padishah Gazadin yoqap kétidu, Ashkélon ademzatsiz qalidu. Shuning bilen Ashdodta haramdin bolghan birsi turidu; men Filistiyelarning meghrurluqi we pexrini yoqitimen. Men aghzidin qanlarni, uning haram yégen yirginchlik nersilerni chishliri arisidin élip kétémen; andin qélip qalghanlar u Xudayimizgha tewe bolup, Yehudada yobashchi bolidu; Ekronning orni Yebus qebilisidikilerge oxshash bolidu.

Men qoshun tüpeylidin, yeni ötüp ketküchi we qaytip kelgüchi tüpeylidin Öz öyüm etrapida chédirimni tiktürimen; ezigüchi qaytidin uningdin ötmeydu; chünki Öz közümlerim bilen közitimen».

Yuqirida déginimizdek 9- we 10-bab bir pütün gewde bolup, izchilliq bolghan bir bésharettur (bashtin axir birla téma üstide toxtalghan). 9-babtiki aldin'ala körsitilgen weqeler bolsa «büyük Iskender»ning Misirgha yürüş qilghandiki jengliri we nusretliridin ibarettur. Iskender miladiyedin ilgiriki 332-yili Misirgha, yeni jenubiy terepke chong yürüşni bashlaydu. Bu yürüşning axirqi netijisi Pars impériyesining aghdurulushidin ibaret boldi. Bésharette ayan qilinghan bu weqeler yiraq kelgüsi zamanlardiki, Xudaning rehimi hem jazasi körsitilidighan bashqa chong weqeler bilen «birdek» körünidu.

Oqurmenler Tewrattiki bashqa tékistlerdin bayqaydighinidek, bésharet «yüklense», adette tesiri zor, dehshetlik bir xewer yetküzülgenlikidin dérek béridu.

«Zekeriya»

«Xadrak» dégen sheher yaki rayon bügünge qeder tépilmidi, lékin birnechche kona tarixnamiler boyiche, u Suriyediki Demeshq shehirige yéqin bolghan bir jay bolsa kérek.

Tewrattiki bésharetlerde, «yük» yaki «Perwerdigarning sözi»ning melum bir yerge «qonushi» bolsa, Xudaning jazasi shu yerge kelgenlikini körsitidu. Shunga 1-4-ayettin qarighanda, mezkur bésharet élip kelgen «yük», yeni Xudaning jazasi birinchidin Demeshqni nishan qilidu; andin mushu ayetlerde teswirlengendek shu yerdin etrapidiki pütkül rayongha yéyilidu.

«**Chünki Perwerdigarning neziri ademler we Israilning barliq qebiliri üstididir**». Bu sözler «Yer.» 32:19diki bésharetning bashqa birxil ipadisidir: «**Oy-nishanliringda ulugh, qilghan ishliringda qudretliksen; közliring bilen insan balilirining Öz yolliri we qilghanlirining méwisi boyiche herbirige in'am yaki jaza qayturush üçün, ularning barliq yollirini közligüchidursen**». Xuda hem Öz xelqi we ulargha zulum qilghuchilarni közitip, ularning qilghanlirigha qarap muwapiq muamile qilidu.

Mushu yerde Uning jazalash qorali birinchidin «büyük Iskender» idi. Iskenderning Pars impériesige jeng qilishi üçün desmaye kérek idi. Misirda zor bayliqlarning barliqini bilip, u awwal qoshunini bashlap shu terepke yürüş qildi. «Ottura Déngiz»ning sherqiy boyini boylap yürüş qilip, u yolda uchrichan barliq yerlerge hujum qilip ularni ishghal qildi. 9:1-8de uning hujumliri aldin'ala éytilidu: —

(a) U awwal Suriyege, yeni «Xadrak zémini», jümlidin Demeshq we Xamat sheherlirige hujum qildi. Iskenderning serdari Parménio bu sheherlerning anche qarshiliqigha uchrimayla ularni asanla ishghal qildi.

(e) Andin u Tur shehirige we Zidon rayonigha hujum qildi. 9:3de «**Tur özi üçün qorgha qurghan**» dep oquymiz. «Qorgha» bolsa intayin égiz we mustehkem munar idi; u Tur shehirining udulidiki 150 métr yiraqliqta bolghan aralda qurulghanidi. Tur shehirining özi 50 métr égizlikte sépili bolghan intayin mustehkem bir sheher idi. Hetta sheherning sépili bösülgen halettimu, ahalisi bayliqlirini kötürüp aralgha ötüwalaytti. Ularning küchlük kémiliri özige kérek bolghan barliq teminatlarni üzlüksiz teminliyeligeche, ular shu yerde uzun waqitqiche herqandaq muhasirige taqabil turalaytti. Ilgiri, ular shu yerde Asuriyening impératori Shalmanezerge besh yil qarshiliq körsetkenidi, Babilning impératori Néboqadnesargha on üç yil taqabil turghanidi («Ez.» 28:18-19). Néboqadnesar sheherni élip weyran qilghini bilen munarni alalmaytti. Ular buningdin daim intayin meghrurlinatti («Tur tolimu «dana»» dégendek). Halbuki, Ezakiyal peyghember ularning axir béríp «**sheherdiki tashlar déngizgha qoyulup**», munar «**taqir tash**»qa aylاندurulup halak bolidighini aldin'ala teswirleydu («Ezakiyal» 26-bab — shu babbiki izahatlimizni körüng). Tur shehirining halaket küni Iskenderning qarshiwilishi bilen yétip keldi.

«**Mana, Reb uni mal-dunyasinin ayriwétidu, uning küchini déngizda yoq qilidu; u ot teripidin yep kétilidu**» (4-ayet).

Iskender awwal sheherning özi küchlük «köchme poteyley»i bilen aldi; andin uning inzhinérliri yette ay ishlep sheherdiki tash-topilarni élip «**déngizgha tashlidi**» we quruqluq bilen aralni tutashturidighan, kötürülgen chong we uzun yolni yasidi. Shundaq qilghanda munarni weyran qilish asan gep idi. On ming Tur leshkiri ölüme mehkum qilindi. Gerche Tur shehiri asta-asta qurulup qeddini ruslighan bolsimu, ular shu waqittin kéyin «küchlük dölet» hésablanmide. Iskender kötürgen «déngiz yoli» hazir mu bar, lékin sheher we munar ghayib boldi. U hazir Ezakiyal peyghember aldin'ala éytqandek «**béliqchilar torlarni yaydighan bir taqir tashtur**», xalas.

«Zakeriya»

(b) Iskender jenubqa qarap nezirini Filistiye tüzlenglikidiki sheherlerge saldi. Zakeriya bésharet bergendek shu sheherler wehimige chüshüp, anche qarshiliq körsetmidi.

Mushu ayetlerde Filistiyediki «besh paytext sheher»din töti tilgha élinidu. Gat shehiri (Tewrattiki bashqa kéyinki peyghemberlarning yazmiliridikidek) tilgha élinmaydu, chünki u bir mezigil Yehuda padishahliqigha tewe bolghanidi, kéyin Yehudaning bir qismi bolup qalghan bolushi mumkin.

«Yer.» 25:20diki Filistiye toghruluq bésharet mezkur bésharet bilen munasiwetlik; shu yazmidiki sheherlarning tertipi mushu yerde körsitilgen tertipke oxshastur.

6-ayet: «**Ashdoda haramdin bolghan birsi** (yaki «shalghut bir qowm») **turidu**» dégenning menisi toghruluq birnéme démek tes; biz arxéologning gürjikinging qézip chiqishini kütmektimiz. Halbuki, shek-shühbisizki, mushu ishlar arqiliq «**Filistiyerning meghrurluqi we pexri yoqitildi**». Filistiyler, qarighanda, milletchilik küchlük, musteqilliqidin intayin meghrur idi. Ularning meghrurluqi Gazaning hemme «padishah»liridin mehrum bolushi bilen, Ashkelonning ademzatsiz qélishi bilen we Ashdoda «**haramdin bolghan birsi**»ning turushi tüpeylidin yerge uruldi.

Emma bu ishning özi ularning kelgüsi bexti üçün bolidu. Chünki töwen qilinishing netijisi ularning butlirigha baghlanghan yirginchlik ishleridin qutulushi, ularning «qaldi»lirining Xudaning xelqi ichige élinishidin ibaret bolidu: —

«**Men aghzidin qanlarni, uning haram yégen, yirginchlik nersilerni chishliri arisidin élip kétimen; andin qélip qalghanlar u Xudayimizgha tewe bolup, Yehudada yobashchi bolidu** («kichik jemet» yaki «aile» dégen terjimilirimu bar); **Ekronning orni Yebus qebilisidikilergé oxshash bolidu**».

Filistiye xelqi mushu yerde ibranii tilida bir ademdek süpetlinidu. Butlarga atalghan qurbanliqliri qanliri bilen ulardin élip tashlinidu. «**Ekronning orni Yebus qebilisidikilergé oxshash bolidu**». Oqurmenlarning éside bolushi kérekki, Yebusiylar eslide «Zion qel'esi», yeni Yérusalém shehiride turuwatqanlar idi. Dawut peyghember Yérusalémni qoligha alghandin kéyin Yebusiylar asta-asta Israil xelqining bir qismi bolup qaldi. «2Sam.» 24-bab we «1Tar.» 21-babtiki «Yebusiy Ornan»ning Yérusalémdikiler arisida mötiwer adem ikenliki körünüdu; u Dawut padishahqa öz xaminini ibadetxanining orni bolushqa sétip béripla qalmay, belki yene öz uylirini Dawutning qurbanliq qilishi üçün uninggha sowgha qilmaqchimu idi; démek, u Dawutqa nisbeten toluq Israilning puqrasi idi.

Qedimki Filistiyler hazirqi «Pelestinlikler» bolup qaldimu? («Pelestin» we «Filistiye» dégen sözlerning yiltizi oxshash). Pelestinlikler özlirini Erebler dep hésablaydu; emeliyette ularning salahiyiti bizge namelum. Ularning kimlikini Xuda bilidu; ular eger qedimki Filistiyerning qalduqliri bolup chiqsa, undaqta bu bésharettin aldimizda ademni heyran qalduridighan köp ishlarning bolidighanliqi chiqip turidu.

(p) Mezkur bésharetning toptoghriliqi ademni intayin heyran qalduridu. Eng heyran qalarliq qismini töwente körimiz: —

Birinichidin, Iskender yürüşni bashlighanda, Yérusalémgha adem ewetip bash kahin Yadduadin nurghun «bajlar»ni töleshni telep qilghan. Halbuki, Yaddua Israilning shu chaghdiki «xojayini» Pars impériyesige wapadar bolup, ulargha baj tapshuridighan bolghachqa, bu telipini ret qildi. Yaddua we pütkül Israillar titrigen halda ret qilishning netijisini kütüwatatti. Ikkinchidin, Iskenderning bu yürüşining meqsiti pul toplash bolup, Yérusalémdiki ibadetxanida chong bayliqlarning barliqini, shundaqla sheherning mudapiyesiz dégüdek ikenlikini bilip turup, Yérusalém terepke héchqandaq yürüş qilmidi.

«Zekeriya»

Bu ishning birdinbir chüshendürülüşü Xudaning sözi bilen bolidu: «**Men qoshun tüpeylidin, yeni ötüp ketküchi we qaytip kelgüchi** (démek, Iskenderning qoshuni Misirgha baridighan waqtida we qaytip kélidighan waqtida) **tüpeylidin öz öyüm etrapida chédirimni tiktürimen; ezgüchi qaytidin uningdin ötmeydu; chünki öz közüm bilen közitimen**».

Mushu ayette «ezgüchi» dégen söz ibraniy tilida «Mis.» 3:7, 5:6-10de «nazaretchi» (xelqni qulluqta ishlargha salghuchi kishi) dep terjime qilinidu. Bezide u ijabiy menide ishlitidu, lékin mushu yerde u yat ellerdin bolghan zalimlarni, yeni Israilni bozek qilghuchilarni körsitidu.

Tarixshunaslar Iskenderning Yérusalémgha barmighinigha chüshenche bermeydu. Yehudiylarning bir tarixida Iskender bash kahin Yadduanı ghayibane körünüshte kördi, dep xatirilinidu. Shuning bilen (shu tarix boyiche) u özi Yérusalémgha chiqip Yaddua bilen körüshüshke bardı. Yaddua uninggha Tewrattiki «Daniyal peyghember»din bir parche yazmini uninggha hediye qildi, we yazmidin uninggha Daniyal peyghemberning Iskenderning kelgüsıdiki impériyesi toghruluq bésharetlerini körsetti. Iskender shu bésharetlerni körüp tizlinip sejde qildi.

Iskender eslide birsi uning iradisi bilen qérishsa dehshet achchiqı tutidighan adem idi; lékin u Yérusalémgha hujum qilmayla qalmay, belki kéyin Yehudiy xelqini öz qanun-belgilimiliri boyiche yashashqa yol qoyghan we ulargha baj-séliqlarnı intayin az salghan. Bir tarixshunas mundaq dédi: «Yehudiylar Pars impériyeside qulluqta yashawatqanlar arisida eng kemsitilgen bolsimu, Iskenderge nisbeten eng ishenchlik xelq bolup qaldi. Ular shu dewrdiki eng ulugh sheherlerde «mötiwer puqralar» bolup qaldi — ular Aléksendriyelikler, Antakiyaliqlar bolup qaldi; lékin shundaq bolsimu, ular Yehudiy örp-adetlerini tashlashqa héch mejburlanghan emes».

Eger Xudaning küchlük qoli bolmighan bolmisa, shundaq bolushi qet'iy bolmighan bolatti.

Xudaning ulargha mudapie bolushqa éytqan: «Ezgüchi qaytidin uningdin ötmeydu» dégen sözi boyiche uning wedisi üzlüksiz dawamlıshishi kérek idi. Undaq bolsa, némishqa miladiyedin kéyinki 70-yılı Rim qoshuni kélip Yérusalémni weyran qildi? Xudaning Yérusalémni qoghdishi ularning Xudaning kalamigha qulaq sélisigha, bolupmu u ewetidighan Qutquzghuchi padishahni qobul qilishigha baghliq, elwette. Shu padishahning kélishi töwendiki ayetlerde aldin'ala éytilidu.

Israilning «Aman-xatirjemlik bergüchi Shahzade»si; uning pütkül dunyagha bolghan wezipisi

Bésharetlerde biz chong qoshunliri bilen yürüş qilghan ulugh yat ellik istilachi muzepper Iskenderdin ötüp, emdi Israilning heqiqiy padishahigha kélimiz. Ularning chong perqliri bardur. Iskender Xudaning öz jazasini yetküzidighan qorali bolup, u köp at we jeng harwilirigha tayinatti; lékin Israilning padishahigha bolsa bularning héch kériki yoq; u Yérusalémgha kirgende addiy bir éshekke minip kélip, hem Israilgha hem barliq ellerge nijatliq élip kélidu.

Mushu yerde Tewrattiki köp bésharetlerning tüp mahiyiti toghrisida ikki éghiz gep qilishimizgha toghra kélidu. Birinchidin, hemmimiz shundaq bir ishni bilimizki, — yolda kétéwatqanda yiraqtin ikki tagh choqqisini körgende, biz bu ikkisini bir-birige yéqin, dep oylaymiz. Lékin birinchi choqqigha yéqinlashqanda, emeliyette uning bilen yene bir choqqining ariliqida yoghan bir jilghining barliqini bayqaymiz. Tewrattiki aldin körgüchiler bizge yetküzgen köp bésharetlerde ehwal shundaq bolidu — kelgüsıdiki ikki ish bayan qilinghanda, ular bir-birige yéqin yaki bir-birige ulanghan halda körünidu. Biraq «yiraqtin körüngen» bolghachqa, ariliqidiki uzun waqıtlar körünmeydu. Mesih toghrisıdiki bésharetlerde bundaq ish köp qétim bayqilidu — Zekeriyaning mezkur bésharitimı shundaq.

«Zakeriya»

Ikkinchidin, Perwerdigar nijati (démek, melum xeterlik ehwaldin qutquzushi)ni herkinge körsetken bolsa (meyli pütkül insaniyetke bolsun, Israilgha bolsun) Tewratta xatirilengen shu «nijat tarixi»diki herbir «qutquzush ishi» derweqe Mesihning dunyagha élip kélidighan ulugh axirqi nijatigha «bésharetlik resim» hem kapalet bolidu. 9-bab we 10-babtiki qalghan ayetlerni tehliil qilghanda shu ikki nuqtini közde tutsaq tolimu paydiliq bolidu.

Emdi Mesih toghrisidiki bu bésharetni tepsiliy köreyli: —

«Zor shadlan, i Zion qizi! Tentenelik nida qil, i Yérusalém qizi! Qaranglar, Padishahing yéninggha kélidu; U heqqaniy we nijatliq bolidu; kemter-mömin bolup, mada éshekke, yeni éshek texiyige minip kélidu» (9-ayet).

Bu sözler kitabning awwalqi qismida xatirilengen xitabni ésimizge keltüridu: — **«Naxshilarni yangritip shadlan, i Zion qizi; chünki mana, Men arangda makanlishimen, deydu Perwerdigar»** (2:10).

9:9de ayan qilinghan «padishahning kélishi» kemterlik bilen bolidu; halbuki, Mesihning 2:10de ayan qilinghan kélishi, «Yeshaya» 11-babta aldin’ala éytilghan «padishahning hazir bolushi» yaki «Daniyal» 7-babta: **«Mana, goya insanoghligha oxshash bir zat ershtiki bulutlar bilen keldi...»** déyilgen kélishi tolimu shan-sherep bilen bolup, pütünley oxshimaydu.

Tewrat dewridiki Yehudiy ustazlar («Rabbilar») Mesihning kélishi we xizmiti toghrisidiki bésharetler üstide uzun yillar bash chökürüp, bu ishni tehsil qilip kelgenidi. Chünki bezi bésharetlerde uning kemterlik bilen kélidighanliqi, namrat ehwallarda chong bolidighanliqi, chetke qéqilidighini, azab-oqubet tartidighanliqi andin dehshetlik halda ölidighanliqi aldin’ala éytilghan. Bular Yeshaya peyghemberning «Perwerdigarning quli» toghruluq töt shéirini öz ichige alidu. Bashqa bésharetlerde bolsa Mesihning shan-sheripide kélidighanliqi, Xudagha dushman bolghan ellerni yoqitidighanliqi, dunyadikilerni sotlaydighanliqi we axirida pütkül dunyagha amanliq-xatirjemlikni élip kélidighanliqi körsitilgen. Axir béríp Rabbilardin beziliri mushu bashqa-bashqa bésharetlerni emelge ashurush üçün «Mesihtin ikkisi kélidu» dégen xulasige keldi. Ular «birinchi Mesih»ni «Yüsüpning oghli» dep atighan (chünki u Yüsüp peyghemberdek xarlinidu, hetta azab-oqubettin ölidu) we ikkinchisini «Dawutning oghli» dep atighan (chünki u Dawutning textige waris bolup, shan-sherep ichide seltenet qilidu; mesilen 10-ayette: —

«Shuning bilen Men jeng harwilirini Efraymdin, atlarni Yérusalémdin mehrum qilwétimen; jeng oqyasimu élip tashlinidu.

U bolsa (padishah) elliger xatirjemlik-tinchliqni jakarlap yetküzidu; Uning hökümranliqi déngizdin déngizgiche bolidu» déyilidu.

Biz Rebbimizning tughulushi, nachar sharaitta chong bolushi, kemterlik bilen xizmet qilishi, azab-oqubetler tartishi we ölüshige qarisaq bésharetlerning ikki Mesih emes, belki Mesihning ikki qétim kélishi toghruluq sözligenlikini köreleymiz. Buning sewebliri köp we chongqur, elwette. Bir sewebi Xuda insanlarning Uning Özining sirtqi julasi yaki küch-qudriti üçün emes, belki xaraktéri yaki exlaq güzelligi we pezilitining sheripi tüpeylidin Özige jelp qiliniq étiqad qilishini, Özini söyüshini xalaydu. Mesih awwal töwen qiyapette kélishi bilen insangha Özige étiqad qilish imtiyazi we Özige étiqad qilish izzitini ata qilidu. Ikkinchi kélishide shundaq étiqad qilish pursiti bolmaydu — chünki insanlar öz közi bilen Mesihni Öz shan-sheripide körgendin kéyin andin Uninggha «étiqad baghlash»i kéchikkenlik

«Zekeriya»

bolmamdu? Chunki Mesihning ikkinchi kélishide **«Mana, u bulutlar bilan kélidu, shundaqla herbir kóz...Uni kóridu»** («2Kor.» 5:7, «Weh.» 1:7).

Halbuki déginimizdek, Tewrattiki bésharetlerde Mesihning ikki qétim kélishi bezide birdek kórünüdu; 9- we 10-ayette shundaq ish bardur. Ikki kélishining birdek kórünüshining bir sewebi shuki, Xuda Israilgha «Men ewetken padishah»ni 9-ayettiki bésharet boyiche qobul qilghan bolsa, undaqa 10-ayette éytilghan padishahliqning shan-sheripi derhal peyda bolatti, dep kórsetmekchi, dep qaraymiz. Lékin Xuda ishtin burun ularning néme qilidighanliqini alliqachan biletti, elwette.

«Qaranglar, séning padishahing séning yéninggha kélidu!» — **«séning yéninggha kélidu»** dégen sözler «sanga yaxshi bolsun dep kélidu» dégen meninimu bildüridu.

Zionning Qutquzhuchi Padishahi birinchidin «heqqaniy» déyilidu. Bu dunyada gunah sadir qilib baqmighan peqet bir adem bar — U Reb Eysa Mesihdur.

Ikkinchidin, u «nijatliq» déyilidu. Ibraniy tilida bu söz «Qan.» 33:29 we «Zeb.» 33:16de «qutquzulghan» dégen menide ishlitilidu. Injilgha asasen Eysa Mesih hem Xudaning nijati bilen Öz wezipisini ada qilishqa «qutquzulghan» we shuning bilen bir waqitta shu nijatni barliq insanlarga élip kelgen, dep bilimiz. Zekeriyaning bu bésharitini anglawatqanlar «Zebur»diki ikkinchi küyni derhal ésigе keltürüshi mumkin. Shu küy boyiche Mesih barliq rezil küchlerdin qutquzulup, barliq qarshiliqlarning üstidin ghelibe qilip, axirida shahane textige olturidighan bolidu.

Biz bu ikki jehetni (Mesihning Xuda teripidin qutquzulidighanliqi we Xudaning nijatini élip kélidighanliqi) bildürüsh üçün «nijatliq» dep terjime qilduq.

Israilning tilsimat padishahi yene «kemter mömin» (ibraniy tilida «aniy») dep teswirlinidu. Bu söz «Yeshaya» 53-babtiki Mesih toghruluq bésharette aldin'ala tepsiliy éytilghandek, **«Perwerdigarning heqqaniy quli»**ning azab-oqubetlik, namrat ehwalini öz ichige alidu. Ibraniy tilida «aniy» dégen bu söz yene «Xudagha tayanghan» dégen menini öz ichige alidu (mesilen, «Zeb.» 22:24, 25:9, 35:10, «Zef.» 2:3 we Injilda (grékche terjimisinde) «Mat.» 5:5). Shunga uni «kemter-mömin» dep terjime qilduq.

Mesihning Özini Öz xelqige ayan qilish yoli Özining shu kemter xaratkérige pütünley mas kélidu; U zor heywe yaki küch-qudretni kórsitish bilen emes, belki **«mada éshekke, yeni éshek texiyige minip kélidu»**.

Bu ayette «éshek texiyi» dégen söz toptoghra Mesihning qaysi ulaghni minidighanliqini kórsitidu. Ibraniy tilida u «mada ésheklerning balisi» déyilidu — bu söz adette mada ésheklerning keynide yüridighan, adem téxi minip baqmighan bir yash texeyni bildüridu.

Padishahning shu kemter péti éshekke mingini Özining kichik péilliqi we shundaqla, Uning amanliq élip kélish wezipisining mahiyitigimu belge bolidu, dep chüshinish kérek. Ottura sherqte éshek kemsitilidighan ulagh emes; Tewrattiki awwalqi tarixlarda hakimlar we hökümdarlarning éshekke mingini toghruluq oquymiz. Lékin Sulayman padishahdin kéyin héchqandaq padishahning yaki mötiwer kishining birer éshekke mingini toghruluq xewirimiz yoq.

Mesilen, Yeremiya peyghemberning dewrige kelgende roshenki, padishahlar salahiyitini ipadilesh üçün «jeng hawrilarida olturush»i yaki «atlargha minish»i kérek idi («Yer.» 17:25). Shunga mushu yerde Mesihning «éshekke minish»i del uning kemter-möminlikining ipadisi bolsa kérek. Uning üstige, Tewrattiki köp yerlerde «at» «jeng qilish»ning simwoli bolup kélidu. 1-8-ayette teswirlinidighan «büyük Iskender» bilen Mesihning otturısında némidégen chong perq bar-he! Iskender minglighan at we jeng

«Zakeriya»

harwilirigha tayinip urush qilishqa chiqidu; Mesihning éshkke minishi amanliq-xatirjemlik élip kélishke wekil bolidu. Halbuki, Mesih Xudaning dúshmenliri bilen jeng qilishqa ikkinchi qétim dunyagha qaytip kelgende «**aq atqa minidu**» («Weh.» 19:11).

9-ayettiki Mesihning xarakéteri toghruluq bésharettiki bashqa birnechche jehetlerni köreyli: —

(a) Mesih alahide «Zionning padishahi» bolidu. Tughulghandila u «Yehudiylarning padishahi» dep atilidu («Mat.» 2:2). Uning kréstining üstige békitilgen shikayetlik belgige: «**Mana Nasaretlik Eysa, Yehudiylarning Padishahi**» dep yézilghanliqi Mesih we Israil otturidiki izchil munasiwetni bildüridu. Gerche Yehudiy xelqi Mesih toghruluq: «**Bu ademning üstimizge padishah bolushini xalimaymiz!**» («Luqa» 19:14) dégen we ular toghruluq: «**Israilar nurghun künler padishahsiz, shahzadisiz... saqlinip qalidu**» («Hosh.» 3:4) déyilgen bolsimu, Eysa Mesih yenila «Israilning padishahi». Shunga künlerning bir küni «**Perwerdigar Zion téghida, yeni Yérusalémda seltentini yürgüzidu; Uning shan-sheripi Öz aqsaqalliri aldida parlaydu!**» («Yesh.» 24:23).

(e) «**Séning padishahing séning yéninggha kélidu**» dégen söz Injildiki bir sözni köz aldimizgha keltüridu: «**U öziningkilerge kelgen bolsimu, biraq uni öz xelqi qobul qilmidi**» («Yuh.» 1:11).

«**Öziningkilerge**» mushu yerde alem we uningda bar bolghan nersilerning hemmisini, jümlidin öz zémini bolghan Qanaanni körsitidu. Lékin «**öz xelqi**» (yeni Yehudiy xelqi — grék tilida «özidikiler») uni qarshi élishning ornida Uni mutleq chetke qaqtı.

Injildiki «töt bayan»ni oqughanlarning hemmisi bilgende, Mesih Eysa Yérusalémgha axirqi qétim kirgende del peyghember éytqandek, «**adem héch minip baqmighan texeyge minip**» kirdi («Mat.» 21:1-11, «Mar.» 11:1-12, «Luqa» 19:29-44, «Yuh.» 12:12-18). Köpchilik «**Dawutning oghligha hosanna bolghay! Perwerdigarning namida kelgüchige mubarek bolsun!**» dep towlighini bilen, peqet yette kün ötüpla, ular hökümrانlirining Uni kréstliginige qarap turup ün chiqarmidi.

Halbuki, del shu yol bilen ularning padishahi «**nijat keltürdi!**»

(b) Peyghemberning shu bésharitime peqet Mesihning Yérusalémgha texeyge minip kélishila emes, belki Mesihning birinchi qétim dunyagha kélishidiki barliq tepsilatlar közde tutulidu; uning hemmisi bu obrazliq, menilik resim bilen ipadilini: «**Chünki siler Rebbimiz Eysa Mesihning méhir-shepqtini bilisiler — gerche U bay bolsimu, U silerni dep yoqsul boldiki, siler Uning yoqsulluqi arqiliq béyitisiler**» («2Kor.» 8:9).

Mesihning töwen halette kélishi toghruluq bayanidin kéyin, peyghemberning neziri u tartidighan azab-oqubetlerdin kéyin bolidighan shan-sheripige ötidu («Luqa» 24:26, «1Pét.» 1:11ni köring). 10-ayette körsitilgini peqet Qutquzghuchi padishahning kélishining Ziongha yetküzidighan berikitila emes, belki uning pütkül yer yüzidikilerge yetküzidighan bext-berikitidin ibaret bolidu:

«**Shuning bilen Men jeng harwilirini Efraindin,
Atlarni Yérusalémdin mehrum qiliwétimen;
Jeng oqyasimu élip tashlinidu.
U bolsa ellerge xatirjemlik-tinchliqni jakarlap yetküzidu;
Uning hökümrانliqi déngizdin déngizgiche bolidu.**»

«Zekeriya»

Israilning «**aman-xatirjemlik bergüchi shahzade**» (yaki «aman-xatirjemlik Igisi bolghan shahzade»)si élip kelgen nijat at-jeng harwiliri bilen, qoshunining köplüki bilen bolmighandek, Uning yürgüzgen seltenitimu oxshashla ulargha tayanmaydu. Xuda Öz xelqining atlarga we jeng harwilirigha tayinishigha köp qétim tenbih béridu — mesilen, «Qan.» 17:16, «Zeb.» 20:7, 46:9, «Yesh.» 2:7, 30:16, 31:1-3, «Mik.» 5:10ni körüng. Xudaning shu ishlardiki meqsiti Öz xelqining azad bolghanliqining peqet Özidin kelgenlikini bilishidin ibaret idi: —

«**Yehuda jemeti üstige rehim körsitimen, ularning Xudasi bolghan Perwerdigar arqiliq ularni qutquzimen; ularni oqyasiz, qilichsiz, jengsiz, atlarsiz we atliq eskersiz qutquzimen**» («Hosh.» 1:7).

Bashqiche éytqanda, shu chaghda Perwerdigar yalghuz Mesih arqiliq Öz xelqining ümidi we tayanchisi bolidu: «**Chünki U ularning Yardemchisi hem Qalqinidur**» («Zeb.» 115:9). Zekeriya peyghember özi ulargha yetküzgendek: «**Men Perwerdigar uning etrapigha bir ot-yalqun sépili, uning ichidiki shan-sheripi bolimen**» (2:5) — démek, Xuda ulargha etrapidiki mudapiechi we nur bergüchi bolidu. Shu sewebtin U «**Efraimdin jeng harwilirini, Yérusalémdin atlarni mehrum qiliwétidu**» — démek, U Israilni bulargha tayanmisun dep jeng qilishtiki, insanlarning hökümranliq yürgüzüshidiki shu barliq qoral-eswablarni ulardin élip tashlaydu. «**Beziler jeng harwilirigha, beziler atlarga tayinidu**» («Zeb.» 20:7), biraq Israilning shu chaghda bundaq nersilerge héchqandaq hajiti bolmaydu.

Biraq «**Aman-xatirjemlik Shahzadisi**» (yaki: «Aman-xatirjemlik bergüchi shahzade»)ning ewetilishi peqet Israilgha emes: «**U elliger xatirjemlik-tinchliqni éytip yetküzidu**» déyilidu. Buning menisi Mesih ellerning arisidiki barliq jédel-majiralarni hel qilip «tinch bolunglar» dep yarliq chüshüridu dégenlik emes (bezi sherhchiler shundaq chüshendüridu). Israilning padishahi ellerni sirtqi jédel-küeshtin xalas qilipla qalмай, belki ulardin insan bilen Xudaning otturisidiki düşmenlikni élip tashlap, ichki dunyadiki chongqur xatirjemlikni yetküzüshke kélidu. Uning éytidighan söz-kalamida bu ajayib ishlarni emelge ashurushqa yetküdek hoquq we küch bardur. Shu yolda U «**Öz xelqige, Öz mömin bendilirige aman-xatirjemlikni sözleydu**» («Zeb.» 85:5).

«**Uning hökümranliqi déngizdin déngizghiche, Efrat deryasidin yer yüzining chetlirigiche bolidu**» — bu sözlerde «Zebur»diki 72-küy neqil keltürülidu. Shu küyde Dawutning heqiqiy ewladi, Israilning arzulüq heqiqiy padishahining selteniti nepis süretlinidu: —

«**U déngizdin-déngizlarghiche, Efrat deryasidin yer yüzining chetlirigiche höküm süridu. Chöl-bayawanda yashawatqanlar Uning aldida bash qoyidu; Uning düşmenliri topilarni yalaydu... Derweqe, barliq padishahlar Uning aldida sejde qilidu; Pütkül eller Uning xizmitide bolidu.**»

Shu chaghda «muqeddes zémin» Xudaning eslide Ibrahimgha, shundaqla Israilning atabowilirigha wede qilghan chégralirighiche kéngeytilgen bolidu; Mesihning selteniti «muqeddes zémin»ni merkez qilip «yer yüzining chetlirigiche» bolidu. Biz «Zekeriya»da «burunqi peyghemberler»ning bésharetlirining xulasilanghanliqini 10-ayette yene bayqaymiz; mesilen «Mikah»din: —

«**Emdi sen, i Beyt-Lehem-Efratah, Yehudadiki minglihan sheher-yézilar arisida intayin kichik bolghan bolsangmu,**

«Zakeriya»

Sendin Men üçhün Israilgha hakim bolghuchi chiqidu;
Uning Mendin chiqishliri (yaki chiqip-kirishliri) qedimdin,
Yeni ezeldin bar idi...
U bolsa Perwerdigarning küchi bilen,
Perwerdigar Xudasining namining heywitide padisini béqishqa ornidin turidu;
Shunglashqa ular mezmüt turup qalidu;
Chünki U hazir yer yüzining qerilirigiche ulugh bolidu;
We bu adem bolsa bizning aram-xatirjemlikimiz bolidu...
We u künide emelge ashuruliduki, deydu Perwerdigar,
Men aranglardin barliq atliringni üzimen,
Jeng harwiliringni halak qilimen.
Zéminingdiki (sépilliq) sheherliringni yoqitimen,
Barliq istihkamliringni ghulitimen» («Mik.» 5:2, 4, 5, 10, 11).
Yeshaya peyghember mundaq deydu: «U eller arisida höküm chiqiridu,
Nurghun xelqlarning heq-naheqlirige késim qilidu;
Buning bilen ular qilichlirini sapan chishliri,
Neyzilirini orghaq qilip soqushidu;
Bir el yene bir elge qilich kôtürmeydu,
Ular hem yene urushni ögenmeydu» («Yesh.» 2:4).

Shunga shu bésharettiki 9- we 10-ayetning otturisida, yeni Mesihning ölüshining we yer yüzidiki seltenitining hoquqini qoligha élish ariliqining qanchilikliki bizge namelum, lékin hazirghiche ikki ming yildek waqit ötti. Mesih hoquqini qoligha alghanda, Uning tughulush waqtida perishtiler éytqan: «**Yer yüzide bolsa U söyünidighan bendilirige aram-xatirjemlik bolsun!**» dégen naxshisi emelge ashurulidu («Luqa» 2:14).

Derweqe, muqeddes yazmilarni bir-biri bilen sélishturush arqiliq shuni bilimizki, taki 10-ayet emelge ashurulghuche, yeni ellerning «**qilichlirini sapan chishliri, neyzilirini orghaq qilip soqushishi**»ghiche dunyada ezeldin körülüp baqmighan bir xil dehshetlik urush partlaydu; eller shuninggha teyyarlinip emeliyette: «**Sapan chishlirini qilich qilip, orghaqlirini neyze qilip soqushidu**» («Yoél» 3:10).

Gerche Mesih yer yüzide chetke qéqilghan bolsimu, U Xudaning ong teripide olturup Özini «Méning padishahim!» dep étirap qilghuchilargha бүгүн «aman-xatirjemlikni sözlewattidu». Shuning bilen U Özige ishengenlerge rosuli Pawlus arqiliq: «**Ademning oyighininidin éship chüshidighan, Xudadin kelgen xatirjemlik bolsa qelbinglarni we oy-pikirlarni Mesih Eysada qoghdaydu**» deydu («Fil.» 4:7).

9-babtiki axirqi ayetler (10-bab bilen pütünley munasiwetlik bolup) Qutquzghuchi padishahning ikkinchi kélishi we xizmet qilishining netijiliri, bolupmu Israilgha bolghan netijiliri toghruluq téximu tepsilatlarni bizge teminleydu.

Mesih 11-ayette yene Zion we Israilgha mexsus: «**Emdi séni bolsa, sanga chüshürülgen ehde qéni tüpeylidin, Men arangdiki mehbuslarni susiz orektin azadliqqa chiqirimen**» deydu.

Aldi-keyni ayetlerdin qarighanda, mushu sözler pütkül Israilgha éytilidu, chünki «Efraim we Yehuda» hem «Yehuda we Efraim» dégen sözler éniq körünidu (10-13). Xudaning «ehdewsi bolsa, meyli Ibrahim bilen tüzgini bolsun yaki Sinay téghida xelq bilen tüzgini bolsun pütkül xelqni öz ichige alghanidi.

«Zekeriya»

«Ehde qéni» dégen sözning muhim menisi belkim «Misirdin chiqish» 24-babtiki ishlarni körsitishi mumkin. Shu chaghdá Xuda Israil xelqi bilen: **«Siler Méning xelqim bolisiler, Men silerning Xudayinglar bolimen»** dep Musa peyghemberning wasitisi bilen ehdisini tüzgen; ehдини bétikish üçün Musa xelq sunghan qurbanliqlarning qénini ularning üstige sépip, mundaq dédi: **«Mana, bu Perwerdigar mushu sözlerning hemmisige asasen siler bilen baghlighan ehding qénidur»** («Mis.» 24:8). Israil shu ehdiğe wapasiz bolup chiqti; lékin Xudagha nisbeten «ehde qéni» Uning Özining shu ehdiğe bolghan wapadarliqi, daim sözide ching turidighanliqigha kapalet we belge idi. Xudaning Ibrahim bilen, shundaqla barliq ewladliri bilen baghlighan ilgiriki ehdisimu qurbanliq qéni bilen möhürlengenidi («Yar.» 15:9-10). Bu qurbanliqlarning qanlirining hemmisi Xudaning Mesih arqiliq menggü baghlighan téximu ewzel, téximu ulugh kéyinki «yéngi ehdisi»ning, yeni eng axirqi ehdisining qimmetlik qénini körsitidu («Ibr.» 8:6, 9:11-15). Shu «ehde qéni», yeni Mesihning qéni barliq gunahkar insanlar üçün Xudaning wede qilghan bext-beriketlirini échip béridu.

Mesih Eysa barliq insanlarning nijatqa érishishi üçün öz jénini pida qilishning aldida öz qéni toghruluq mundaq dédi: —

«Bu Méning qénim, nurghun ademler üçün töküldighan, yéngi ehдини tüzidighan qénidur» («Mar.» 14:24). Mesih kréстке mixlinip qurbanliq qilinghandin kéyin, Xudaning meyli Israilgha qilghan wediliri yaki pütkül insanlarga qilghan wediliri bolsun, shu yerde tökülgén qimmetlik qénida jezmleshtürülüp möhürlengen: **«Chünki Xudaning qanchilik wediliri bolushidin qet'iynezer, ular Uningda «berheq»tur we ... Xudagha shan-sherep keltüridighan «Amin» bardur»** («2Kor.» 1:20).

Emdi «ehde qéni» sewebidin Xuda: **«Men arangdiki mehbuslarni susiz orektin azadliqqa chiqirimen»** — deydu.

Mushu sözler köchme menide bolup, elwette, Israillarning sürgün bolghan ehwalini körsitidu. Yeshaya peyghember Israilning kelgüsidiki shu ehwali toghruluq bésharet bérip: —

«Biraq mushular bolsa olja élinghan hem bulang-talang qilinghan bir xelqtur; Ularning hemmisi ora-tuzaqta tutulghan, Gündixanilarda qamilip ghayib bolidu; Ular gheniyet bolup, héchkim qutquzmaydu; Ular olja bolup, héchkim: «Qayturup bérish!» démeydu» — dédi («Yesh.» 42:22).

Lékin gerche Israillar «gündixanilarda qamalghan», «bulang-talang qilinghan» bolsimu, ular téxi ölümge tapshurulup yoqitilmidi; «susiz orek» dégen ibare Yüsüping tarixidin, «Yar.» 37:24din neqil keltürülgen bolup, Israilning yoqitilmighanliqini puritip béridu. Yüsüping akiliri uni öltürmekchi bolghanda, Ruben uni qutquzush meqsitide uni yénidiki shu orekke tashlayli, dep teshebbus qildi. Shundaq orekler ambardek su qachilashqa ishilitetti; su yoq bolghanda bezide gündixana süpitide ishilitetti. Yüsüp orekke tashlanganda, uningda su yoq idi; bolghan bolsa u gherq bolatti.

Israilning ehwali esirmu-esir shundaq bolup keldi. Ular nurghun qétim «orekke tashlandi»; lékin éghir azab-oqubetler ichidimu yoqalmidi. Axir bérip Israil Yüsüping tarixigha oxshash, Xudaning emri bilen orektin azad bolup, yuqirigha kötürülüp «shahane xelq» bolidu.

Lékin Israilning jismani yehettin barliq esirlikdin azad bolidighanliqi ularning rohiy yehettin barliq gunahlirining esirlikidin téximu ulugh azadliqqa chiqirilishi birla waqitta

«Zakeriya»

bolidu, shundaqla rohiy azadliqigha birxil belge bolidu. Muqeddes yazmilardiki bashqa yerde «mehbuslar» yaki «esirler» dégen sözler peqet jismaniy esirlik bolupla qalmay, belki gunahqa we Sheytangha bolghan rohiy asaretlikni süpetleydu.

Shunga, Mesih Yeshaya peyghemberning aghzi arqiliq Özining kelgüsi xizmitige bésharet béridu: — **«Reb Perwerdigarning Rohi Méning wujudumda, chünki Perwerdigar Méni ajiz ézilgenlerge xush xewerler yetküzüshke mesihligen... asarette yatqanlarga** (bu söz bilen «Zek.» 11:9diki «mehbuslar» ibraniy tilida bir söz bilen ipadilinidu) **zindanning chong échilidighanliqini jakarlashqa ewetti; Perwerdigarning shapaet körsitidighan yilini ... jakarlashqa ewetti**» («Yesh.» 61:1-2). Israil Mesihke iman-ishench bilen qaraydighan künide «Xudaning zor nijatliri»ni köridu, **«barliq qebihlikliridin bedel tölep qutquzilidu**» («Zebur» 130-küy). Ular shu küni Dawutqa oxshash: **«U méni halak qilghuchi hangdin, yeni patmaq laydin tartiwaldi, U putlirimni uyul tash üstige turghuzup, qedemlirimni musthekem qildi»** déyeleydu («Zeb.» 40:2-3).

Xudaning pütkül xelq üçün rohiy we jismaniy azad toghruluq wedisi 12-ayette tilgha élinidu: — **«Musthekem jaygha qaytip kélinglar, i arzu-ümidning mehbusliri!**».

«Musthekem jay» Xudadin bashqa héchkim yaki héchqandaq jay bolamaydu — **«Hem Perwerdigar Öz xelqige bashpanahdur, Israil balilirigha küch-himaye bolidu**» («Yoél» 3:16).

«Arzu-ümidning mehbusliri» dégen ibaride «arzu-ümid» ibraniy tilida «birdinbir arzu-ümid» yaki «héliqi arzu-ümid» dégen söz bilen ipadilinidu. Chünki Xuda daim Israilning aldigha yalghuz, chong, ulugh bir ümidni qoyidu: **«Chünki Özümning siler toghruluq pilanlirimni, apet élip kélidighan emes, tinch-awatliq élip kélidighan, axirde silerge ümidwar kélecekni** (ibraniy tilida: «bir kélecek we bir ümidni») **ata qilidighan pilanlirimni obdan bilimen, — deydu Perwerdigar»** («Yer.» 29:11) — Démek, Xuda ulargha nisbeten Öz wedisige asas qilinghan ümid boyiche ulargha parlaq bir kélecekni ata qilidu. 130-küyni namsiz yazghuchi özi tartqan éghir azab-oqubetler ichide özi toghruluq: **«Perwerdigarni kütiwatimen; jénim kütüwatidu; men Uning sözige ümid baghlidim»**, deydu, andin Israilgha munu righbetlik sözni élan qilidu: **«I Israil, Perwerdigargha ümid baghlanglar; chünki Perwerdigar bilen özgermes muhebbet bardur; Uning bilen zor nijatlarmu bar; U Israilni barliq qebihlikliridin bedel tölep qutquzidu**» («Zebur» 130:5, 7-8). Israil tartqan barliq azab-oqubetler özlirining gunahliri tüpeylidin bolghachqa, Xuda Israilning gunahlirini kechürüm qilip ularni qebihlikliridin azad qilishi bilen teng, yene **«Israilni barliq azarliridin hörlükke qutquzidu»** «Zeb.» 25:22).

Mesihning jamaitide kélechikke parlaq bir ümid bar — bu ümid gunahtin azad bolush emes (chünki Mesihde alliaqachan gunahtin azad bolduq), belki Uning qayta kélishide bizde bolidighan bext-berikettin ibarettur: **«... Bizmu, yeni Muqeddes Rohning tunji chiqarghan méwisidin behrimen bolghan bizlermu dilimizda nale-peryad kötürmektimiz hemde Xudaning oghulliri süpitide qobul qilinishimizni, yeni ténimizning nijattiki hörlükke chiqirilishini intizarliq bilen kütmehtimiz.**

Qutquzulghandin tartip bu ümid bizde bar idi. Lékin ümid qilinghan nerse körülgen bolsa, u yene ümid bolamdu? Kimmu köz aldidiki nersini ümid qilsun? Biraq, téxi körmiginimizge ümid baghlihanikenimiz, uni sewrchanliq bilen kütüshimiz kérektur» («Rim.» 8:22-25).

«Zekeriya»

Shunga «Biz ulugh Xuda, nijatkarimiz Eysa Mesihning shan-sherep bilan kélidighanliqigha bolghan mubarek ümidimizning emelge éshishini intizarliq bilan kütimiz» («Tit.» 2:13). U ahzar kütüridighan pütkül kainatqa aram we azat élip kélidu, andin «U barliq mewjudatlarni Özige boysunduridighan qudriti boyiche bizning ebgar bu ténimizni özgertip, Özining shan-shereplik ténige oxshash halgha keltüridu» (Fil.» 3:21).

Rosul Pawlusning «Israilning kütken ümidi» toghruluq sözlirini körüng («Ros.» 26:6-7, 28:20).

Pawlus: «Ulugh Xuda, nijatkarimiz Eysa Mesihning shan-sherep bilan kélidighanliqigha bolghan mubarek ümid» toghruluq sözliginide («Tit.» 2:13) shu ümid shübhisizki uning köz aldida idi. Chünki peqet Mesih yer yüzige qaytip kelgendila Uning jamaitige nisbeten, Israilgha nisbeten, shundaqla pütkül alemge nisbeten kütken ümid pütünley emelge ashurulidu.

12-ayetning ikkinchi qisimgha kéyleli: «Bügün men jakarlap éytimeyki, tartqan jazaliringning eksini ikki hessilep sanga qayturimen».

«Bügün» dégen sözning mushu yerde ishli tilishi «bügünki qiynchiliqlar we osal halinglargha qarimay» dégenni tekitlesh üçündür.

«Ikki hessilep» dégen söz Xudaning Öz xelqige bolghan muamilisining muhim bir prinsipini bildürüş üçün Muqeddes Kitapta köp yerlerde tépiledi. Uning sewebi eslide Xudaning «tunji balilar» toghruluq qanun-belgilimisinde chüshendürüldi. Qanun boyiche, birsining tunji oghul balisining atisining mal-mülkige warisliq qilghan ülüshi bashqa balilar we ailisidikilerningkidin ikki hesse köp bolushi kérek idi. Tunji balisining melum jehette tolimu namuwapiq yéri bolmisa yaki atisigha wapaszliq qilghan bolmisa, undaqla bu hoquqni uningdin mehrum qilishqa qet'iy bolmaytti. Birsining ikki ayalliq bolushi Xudaning Adem'atagha békitkini boyiche emes idi («Mar.» 10:1-9, bolupmu 6-ayetni körüng). Shundaqtimu, Israilda birsining ikki ayali bolghan bolsa töwendiki belgilimige riaye qilishi kérek idi: —

«Eger birsining ikki ayali bolup ularning birige amraqliq, yene birige öchlük qilghan bolsa we amraq we öch bolghan her ikkisini oghul tughulghan bolsa, tunjisini öch ayalidin tapqan bolsa, undaqla u kishi oghullirigha barini miras üçün üleshtürüp bergen künide öch ayalining oghli, yeni uning tunji oghlining ornigha amraq ayalining oghlini tunji oghulluqqa qoyushqa bolmaydu. U belki öch ayalining oghlini tunji oghlum dep étirap qilsun; tunji oghulluq hoquqi uningki bolghachqa, atisi barliq mal-mülkidin uninggha ikki ülüş miras bersun» («Qan.» 21:15-17. Bu belgilimining bir sewebi, shübhisizki, tunji oghulning mes'uliyiti yashanghan, eyibnaq yaki aghriq bolup qalghan uruq-tughqanliridin xewer élish idi).

Bu prinsip Yüsüpning ehwalida körüldi. Yaqupning tunji oghli Ruben idi; lékin u atisigha buzuqchiliq qilish bilen wapaszliq qilghachqa, tunji oghulluq hoquqidin mehrum bolup, hoquq Yüsüpgе bérildi («2Tar.» 5:1-2). Yüsüpte shu «tunji oghulluq hoquqi» bolghachqa, uning nesilliri «bir qebile» emes, belki «ikki qebile» — yeni Efraim we Manasseh — dep hésablandi. Bu ikki qebile Israil miras qilghan zémindin ikki ülüşni igilidi. Shuning bilen Yüsüpni «tunji oghul» süpitide Yaqupning barliq mal-mülkidin ikki ülüşni alghan, déyishke bolidu.

Israil bashqa ellerge nisbeten «Xudaning tunji oghli» dep hésablinidu («Mis.» 4:22) we uning ulargha bolghan muamilisi öz qanunigha asasen bolidu. Israil öz zéminda ata-bowiliri bilen baghligan ehdiside ching turguchi Xudaning mudapiyesi astida bolghanda, Israil «ikki hessilep» uning iltipati we bext-berikitini körüdü. Ularda shundaq imtiyaz bolghaniken, shuninggha munasip halda ikki hesse jawabkarliqmu bolidu — «Kimgе köp bérilse, uningdin telep qilinidighini köp bolidu». Shunga Israil gunah qilsa (bashqa eller bilen sélishturulup)

«Zakeriya»

«ikki hessilep» jazalinidu. «Tunji oghulning ikki ülüsh mirasi, shundaqla ikki hesse jawabkarliq bolidu» dégen heqiqet munu ayetlerge chüshenche béridu: — «**U Perwerdigarning qolidin barliq gunahlorining ornigha ikki hessilep méhir-shepqtini aldi**» («Yesh.» 40:2) we «**Men awwal ularning qebhlikini we gunahini béshigha hessilep qayturimen; chünki ular zéminimni ... bulghighan, we Méning mirasimni lenetlik nersiliri bilen toldurghan**» («Yer.» 16:18). Mana shu sewebtin «**Yérusalémda qilghanliring bu alemdeki herqandaq bashqa yurtta ezeldin qilinghan emes!**» déyilidu («Dan.» 9:12); miladiye oninchi esirde dangqi chiqqan bir Yehudiy tarixshunas: «Israil tartqan derd-elemeler bashqa barliq insanlarningkidin éship ketken» dep yazghanidi.

Gerche hazir Yehudiy xelqining bir qismi Pelestin zéminini qayta igiligen bolsimu, ular tartidighan azab-oqubetler téxi axirlashmide. Lékin ularning azab-oqubetliri menggülik bolmaydu. Axir bérip, Mesihni qobul qilip towa qilghandin kéyin ular qaytidin «Xudaning tunjisi» süpitide «... **xorlinip, shermendilikte qalghinining ornigha ikki hesse nésiwisi bérilidu; reswa qilinghanliqning ornigha ular teqsimatida shadlinip tentene qilidu; shuning bilen ular zémingha ikki hessilep igidarchiliq qilidu; menggülik shad-xuramliq ularningki bolidu**» («Yesh.» 61:7).

Mana bu Xudaning Zakeriya peyghember arqiliq «**tartqan jazaliringning ikki hesside eksini qayturimen**» déginining menisidur.

9-bab 13-15-ayetlerde Mesihning dunyagha qaytip kélishidin burun bolidighan birnechche ish qaytidin tepsiliy bayan qilinidu. Israil gunahloridin azad bolup, yenila öz zéminida «ikki hesse» öz ülüshige érishishtin ilgiri «dunyawi küchler» meghlup qilinip, Xudaning padishahliqining dushmanliri aghdurulushi kérek bolidu: —

«**Chünki Özüm üçhün Yehudani oqyadek égildürdüm, Eframni oq qilip oqyagha saldım; Men oghul baliliringni ornidin turghuzimen, i Zion — Ular séning oghul baliliringgha qarshi jeng qilidu, i Grétsiye!**»

I Zion, Men séni palwaning qolidiki qilichtek qilimen. Perwerdigar ularning üstide körünidu; Uning oqi chaqmaqtek étilip uchidu. Reb Perwerdigar kanayni chalidu; U jenubtiki dehshetlik qara quyunlarni bille élip yürüş qilidu» (13-14).

Ushbu babtiki axirqi ayetlerdeki bésharet toghrisida birnechche bayqighinimiz töwende: —

(a) «**Grétsiyening oghul baliliri**» — bu Iskender ölgendin kéyinki «dunyawi küch» dep hésablanghan Grétsiye impériyesini körsitidu (Zakeriyaning dewride ular «dunyawi küch» emes idi). Lékin bésharet Iskenderning kéyinki dewrlirining ishloridin yiraqtiki kelgüsige, yeni axirqi zamanlarga atlap ötidu. Bésharetning emelge ashurulushi Yehudiy «Makkabiylar» («bazghanlar») dégen batur xelqning miladiyedin ilgiriki 4- we 3-esirde Suriyeni idare qilghan grék hökümdarlar bolghan «Sélyuquslar» bilen bolghan jengliri bilen bashlinidu. Bu jenglerde «Makkabiylar» eslide Yehudiy xelqni mutleq yoqatmaqchi bolghan «yéngilmes küchler» dep atalghan «Sélyuquslar»ni meghlup qildi. Jengler «Makkabiylar» dégen kitabning 1-, 2- we 4-tomida xatirilinidu. Mushu kitablarda Muqeddes Kitabning bir qismi emes, biraq u birqeder ishenchlik tarixiy xatiriler dep hésablinidu. Derweqe «Makkabiylar» toghruluq «**Étiqadi arqiliq ... ular qilichning tighidin géchip qutuldi, ajizliqtin kücheydi, jenglerde baturluq körsetti, yat ellerning qoshunlirini téri-pireng qildi**» déyishke bolidu («Ibr.» 11:34).

(e) Bésharet shu jengler bilen toxtimaydu; chünki toluq bésharet barliq dunyawi impériyelarning pütünley aghdurulushini körsitidu. «Makkabiylar» bolsa Xuda küchlendürgen kelgüsidiki batur Israilgha wekillik qilidu.

«Zekeriya»

(b) Perwerdigar «**jenubtiki dehshtelik qara quyunlar bilan teng yürüş qilidu**» déyilidu. Pelestinde eng dehshtelik qara quyunlar adette jenub tereptin chiqidu («Zeb.» 18:6-9, «Zeb.» 77:16-19, 144:6, 7 we bolupmu «Hab.» 3:12-14ni körüng).

(p) Shu chaghda Mesih Perwerdigargha wekil bolup: «**Ularning üstide körünüdu; Uning oqi chaqmaqtek étilip uchidu**» we «**Xudaning qoshunlirining serdari**» süpitide: «**kanayni chalidu**» («Yesh.» 30:30-33de oxshap kétidighan bir ehwal körsitilidu; shu chaghda dushman Asuriyeler idi). Andin U «**chiqip shu yat eller bilan urushidu, Uning jeng qilghan künidikidek urushidu**» (14:3ni körüng).

(«**Jeng qilghan künidikidek**») — belkim Perwerdigar Israilni Misirdin qutquzghan küni («Mis.» 14-15-bab) yaki Yeshua peyghemberning dewride uning Amoriylar bilan qilghan jéngini körsitidu («Yeshua» 10-bab)).

(t) 15-ayet Zeburning muellipining: «**Xuda arqiliq biz choqum baturluq körsitimiz; bizge zulum qilghuchilarni cheyligüchi del U Özidor!**» dégen sözlirini bizge eslitidu («Zeb.» 60:12, 108:13): — «**Perwerdigar... ular üçün mudapie bolidu**» (ibraniy tilida «ularning üstide qalqan bolidu»).

Dawut peyghember «Zeb.» 3:3de: — «**Sen, Perwerdigar, etrapimdiki qalqandursen**», deydu. («Yesh.» 37:33, 38:6, «Yar.» 15:1nimu körüng.

— «**Ular salgha tashlirini kukum qilip, dessep cheyleydu; ular ichiwélip, sharab keypini sürgenlerdeq qiyqas-süren kötüridu; ular qangha milengen qurbangahning bürjekliridek, qangha toldurulghan qachilardek bolidu**». Mushu ayette Israilning «ichiwélish»ini köchme menide, yeni ularning dushmanlirining qarshiliqlirini ichimlikni ghurtuldap ichkende asanla yimiriwétidu, dep chüshinish kérek, elwette.

Muqeddes Roh arqiliq, Zekeriya peyghemberning mushu ayette «xulasiligen» ilgiriki bésharetler munularnimu öz ichige alidu: —

Xudaning «saxta peyghember» Balaamning aghzigha salghan sözi: «**Mana, bu qowm (Israil) chishi shirdek qopidu, erkek shirdek qeddini ruslaydu; özi owlighan owni yémigüche, öltürgenlerning qénini ichmigüche, hergiz yatmaydu!**» («Chöl.» 23:24) we: —

«**Yaqupning qaldisi eller arisida,**

Yeni nurghun xelqler arisida ormandiki haywanlar arisidiki shirdek bolidu,

Qoy padiliri arisidiki arslanek bolidu;

Shir ötkende ularning arisidin,

Héchkim qutquzup alalmighudek cheylep desseydu,

Titma-tit qilip yirtiwétidu» («Mik.» 5:8).

(j) Israil 16-ayette «taj göherliri»ge oxshetilidu. Dushmanler bolsa ayagh astida dessep cheylinidighan «salgha tashliri»gha oxshetilidu. Axirqi ikki ayette bésharet yuqiri pellige yétidu. Xudagha qarshi chiqqan barliq dunyawı küchler aghdurulup, Xudaning xelqi kötürülüp shan-sherepke érishidu: — «**Perwerdigar bolghan ularning Xudasi ularni Özüm baqqan padam bolghan xelqim dep bilip qutquzidu; chünki ular taj göherliridek Uning zémini üstide kötürüldü**».

Bu sözlerde bésharetchining témisi jengler we qan tökülüşlerdin ötüp «padichi we padisi» dégen témigha kélidu. Bu emeliyette kitabning axirqi babliridiki chong témidur.

(ch) Perwerdigar shu küni «**ularni qutquzidu**». Bu qutquzush peqet uning ulargha yardemde bolup dushmanliridin qutquzushila emestur; chünki bu ishlar bésharete alliqachan

«Zakeriya»

éniq bayan qilindi. Mushu yerdiki «qutquzush» gunahtin, barliq rohiy bulghinishlardan paklandurush nijatidir. U yaxshi padichi Öz padisi üçün barliq qilghanliridek Israilni «izdep tép», «qutquzup» andin Ōzi (Mesih arqiliq) ularni baqidu. Barliq peyghemberler dégüdek bu ulugh téma toghruluq sözleydu. Shu chaghda Israilning hemmisi Dawut peyghember eng tonush küyide éytqandek: — **«Perwerdigar méni baqquchi Padichimdur, mohtaj emesmen héchnersige»** déyeleydighan bolidu («Zeb.» 23:1)

(x) Perwerdigar bu «qutquzush»i bilen ularni intayin yuqiri mertiwige kötüridu. Israil **«taj göherliridek Uning zémini üstide kötürüldü»**. Ibraniy tilida «taj» mushu yerde padishahning yaki kahinning tajini körsitidu («Mis.» 29:6de u bash kahinning sellisining üstige taqilidighan «muqeddes otughatni»ni körsitidu).

Yeshaya peyghember bu bésharettikidek Israilning parlaq kélechiki toghruluq: **«(Zionning) heqqaniyliqi julalinip chaqnap chiqidu, uning nijati bolsa lawuldawatqan mesh'eldek chiqidu»**, andin bularning netijiside: **«... eller séning heqqaniyiliqingni, barliq padishahlar shan-sheripingni köridü»** deydu. Eng axirida: **«... Sen Perwerdigarning qolida turghan güzel bir taj, Xudayingning qolidiki shahane bash chembiriki bolisen»** déyilidu («Yesh.» 62:1-3).

(d) Bu ayettiki **«Uning zémini üstide»** dégen ibare bizge Pelestin zémini hemmidin awwal Xudaning Ōziningki ikenlikini eslitidu. Gerche pütkül yer yüzi Uninggha tewe bolsimu, U yenila Pelestin toghruluq alahide «zémanning özi Méningki» dédi («Law.» 25:23). U yene **«Immanuelning zémini»** («Yesh.» 8:8) depmu atilidu; chünki Israilning padishahi «immanuel» yeni Mesih Ibrahimning heqiqiy ewladi, shundaqla Dawutning heqiqiy ewladi süpitide uninggha waris bolidu (zémín Dawutning ewladi bolghan «Heqiqiy Padishah»qa wede qilinghanidi); lékin «Xudaning Oghli» süpitide zémín Uninggha téximü tewe bolidu.

Bésharet peyghemberning hayajanlinip éytqan sözi bilen axirlishidu: — **«Shunche zordur uning méhribanliqi, shunche qaltistur uning güzelligi!»**

«Güzel» dégen bu söz (ibraniy tilida «yafi») Tewratda Mesihni teswirlesh üçün ishilitilidu; mesilen, **«Insan baliliri ichide sen eng güzeldursen»** («Zeb.» 45:2) we: **«Közling padishahni güzelligide köridü»** («Yesh.» 33:17) déyilidu. Mushu yerde «güzel» dégen söz birinchi qétim Xuda toghruluq biwasite ishilitilidu. Emeliyette u mushu yerdimu Mesihni körsitidu; chünki Israilning körünmes Xudaning güzelligini kelgüsida körüshi del ularning padishahi Mesihning yüzide bolidu.

Lékin Xudaning güzelligini izdeshke shu künini kütüshimiz lazim emes; chünki biz hetta bugünmu Dawut peyghember bilen bille:

«Perwerdigardin birla nersini tilep keldim; men shuninggha intilimektenki

— Ömür boyi Perwerdigarning öyide bolsam,

Perwerdigarning güzelligige qarap yürsem,

Uning ibadetxanisida turup yéteklishige muyesser bolsam deymen!» («Zeb.» 27:4) dep dua qilalaymiz; Muqeddes Roh arqiliq étiqadchilar üçün bu bugün réalliq bolidu: — **«Emma Reb shu Rohtur; we Rebning Rohi qeyerde bolsa, shu yerde hörlük bolidu. We biz hemmimizning yüzimiz chümperdisiz halda Rebning shan-sheripige qarighinida, oxshash süritide bolushqa shan-shereptin shan-sherepke Roh bolghan Reb teripidin pellimupelle özgertilmektimiz»** — deydu rosul Pawlus («2Kor.» 3:18).

Peyghemberning: **«Shunche zordur Uning méhribanliqi!»** dep towlighini Dawutning Zeburda ilgiriki ulugh sözini «xulasilaydu»: — **«Özüngni bashpanah qilghanlar üçün insan balilirining köz aldida körsetken iltipatliring, yeni Özüngdin qorqidighanlar üçün saqlighan**

«Zekeriya»

iltipat-németliring neqeder zordur!» («Zeb.» 31:19) we **«Ular zor méhribanliqingni eslep, uni mubareklep tarqitidu!»** («Zeb.» 145:7).

Xudaning yaxshiligi toghruluq qedimki bir alim dégendek: «Barliq yéqimlik nersiler özidiki yéqimliqni, barliq güzel nersiler özidiki güzellikni, barliq parlaq nersiler özidiki julani, barliq janivarlar özidiki hayatni, barliq sezgüsi barlar özidiki sezgüni, barliq midirlighuchilar özidiki dermanni, barliq eqli barlar özidiki bilimni, barliq mukemmel nersiler özidiki mukemmellikni, barliq herqandaq yaxshiliq bar nersiler özidiki yaxshiliqni Uningdin qobul qilidu».

Israilning zor rohiy ózgirishi öz zéminidiki chong jismaniy ózgirish bilen eks étolidu we shuninggha belge bolidu: **«Ziraetler yigitlerni, yéngi sharab qizlarni yashnitidu!»**.

(Dawami) 10-bab — Israilning padichisi bolghan padishahning Öz xelqi üçün qilidighan ishliri

Israilning öz padichisi hem padishahning köyünüshi we yétekchilikide qandaq bext-beriket we bayashatni köridighanliqi bu 10-babtiki tüp témidur. 10:1-4-ayetler 9-babtiki 7-11-ayetlerning dawamidur: —

«Perwerdigardin «kéyinki yamghur» peslide yamghurni telep qilinglar; Perwerdigar chaqmaqlarni chaqturup, ulargha mol yamghurlarni, shuningdek herbirige étizda ot-chöplerni béridu» (1-ayet).

«Kéyinki yamghur» bolsa Pelestinde 3- yaki 4-ayda yaghidu, etiyazliq ziraetlerni pishurush rolini oynaydu. Bu yamghurlar bolmisa héch hosul bolmaydu. Shunga bu dua yuqiriqi 7:19diki bésharet bilen baghlinishliq; ziraetler we üzümlerge yamghur kérek, elwette. Pelestin qaytidin **«süt we hesel éqip turidighan»** bir zémin bolushi üçün bu yamghurlarning mol bolushigha intayin éhtiyajliq. Gerche bu ish ulargha wede qilinghan bolsimu, Israil xelqi uning üçün dua bilen tilishi kérek. «Ezakiyal» 36-babta Xuda Israilgha wede qilghandek: **«Bu weyran qilinghan zémin xuddi Érem baghchisidek boldi; xarabe, weyran qilinghan sheherler hazir mustehkemlendi, ahaliлик bolghan»**din kéyin u ulargha yene: **«Men yenila Israilning jemetining bu ishlarni tileydighan dua-tilawetlirige ijabet qilghuchi bolimen»** deydu (36:35-37). Bu ishtin shu muhim heqiqetni körimizki, Xudaning wediliridin nurghunliri peqet xelqining étiquadi we dua-tileshliri bilenla emelge ashurulidu.

Israil Xudaning yolida mangghan bolsa u ulargha shu mol yamghurni béretti: **«Shundaq boliduki, siler Perwerdigar Xudayinglarni söyüp, pütkül qelbinglar we pütkül jéninglar bilen Uning xizmitide bolush üçün bugün silerge tapilighan emrlerge köngül qoyup qulaq salsanglar, Men zémininglarga öz peslide yamghur, yeni deslepki we kéyinki yamghurlarni ata qilimen; shuning bilen ashliqinglarni, yéngi sharabinglarni we zeytun méyinglarni yighalaysiler...»** («Qan.» 11:13-15, «Law.» 26:3, 4, «Qan.» 28:1-12, «Yer.» 14:22nimu körüng.

Muqeddes yazmilarda «yamghur» bezide Xudaning jismaniy hem rohiy iltipatlirighimu wekillik qilidu. Israil Misirdin chiqqanda: **«Sen, i Xuda, Öz mirasing bolghan zémin-xelq üstige xasiyetlik bir yamghur yaghdurdung; ular halsizlanganda ularni küchlendürdung»** — dep oquymiz («Zeb.» 68:9). Israil uzun waqit uyan-buyan kézip, ézip yürgendin kéyin, Perwerdigar ularni Öz yénigha qaytuqzghanda, shu chaghda ulargha nisbeten **«Padishahning chirayi kishige jan kirgüzer; uning shepqiti waqtida yaqqan «kéyinki yamghur»dur»** bolidu (ibraniy tilida «uning shepqiti «kéyinki yamghurlar»ni epkelgen buluttur») («Pend.» 16:15); shu

«Zakeriya»

chaghdada ular Xudani izdeydigan «**shapaet yetküzgüchi we shapaet tiligüchi Roh**» ularning üstige quyulghachqa Xuda jawaben: «**Men ussap ketkenning üstige suni, qaghjiraq yerning üstige kelkünlerni quyup bérimen; nesling üstige Rohimni, ewladliring üstige berikitimni quyimen**» — deydigan bolidu («Yesh.» 44:3).

«**Kéyinki yamghurlar**» rohiy iltipatlar we beriketlerge wekil bolghachqa, barliq étiquadchilar üçün peyghemberning shu jékilesh bésharitide bek paydiliq sawatlar bar: —

(1) «**Perwerdigardin telep qilinglar; ...Perwerdigar ... béridu**». Bu sözler Rebbimizning: «**Tilenglar, silerge ata qilinidu**» dégen sözini eslitidu. Xuda derweqe chin köngüldin chiqqan dua-tileklerni anglighuchidur. U bezide körünüshte «tebiiy yolda» duayimizgha jawab yetküzidu — mesilen, «**chaqmaqlarni chaqturup**» yamghur béridu. Yeremiya peyghember: «**U yamghurlargha chaqmaqlarni hemrah qilip békitidu**» deydu («Yer.» 10:13, «Zeb.» 135:7ni qaytilap).

(2) «**Perwerdigardin ... yamghurni telep qilinglar; Perwerdigar ulargha mol yamghurlarni... béridu**».

Emdi meyli paniy dunyadiki ushshaq-chüshshek ish bolsun, rohiy ish bolsun Xuda «**... barliq tilikimiz yaki oylichanlirimizdinmu heddi-hésabsiz artuq qilishqa qadir bolghuchi**»dur («Ef.» 3:20).

(3) «**Perwerdigar... shuningdek herbirige étizda ot-chöplerni béridu**». Héchkim Uning köyümchanliqidin sirtta qalghan emes, Özige qaraydigan herbirining hajitidin chiqishqa shexsen teyyar turidu.

Emma barliq dua-tilawetlerning ünümlük bolushtiki bir chong sherti bardur; u bolsimu, pütün könglimiz bilen jawabni yalghuz Xuda Özidinla kütüshimiz lazim:

«**Tingsha, xelqim, Men séni guwahlar bilen agahlandurmen;**

I Israil, Manga qulaq salsang idi!

Arangda yat ilah bolmisun, yat eldiki ilahqa bash egmigini!

Séni Misirdin élip chiqqan Perwerdigar Xudayingdurmen;

Aghzingni yoghan ach, men uni toldurimen» («Zeb.» 81:8-10).

Chünki Israilni palaket-halaket yoligha salghan ish bolsa, del ularning ala köngüllüki, tirik Xudani tashlap eller choqunghan erzimes butlarga egeshenlikni idi. 2-ayette peyghember ulargha bu ish toghruluq eslitidu: — «**Chünki «öy butliri**» («terafim») **bimene geplerni éytqan, palchilar yalghan «alamet»lerni körgen, tuturuqsiz chüshlerni sözligen; ular quruq teselli béridu. Shunga xelq qoy padisidek ténep ketti; ular padichisi bolmighachqa, azar yémekte**».

«**Öy butliri**» (ibraniy tilida «terafim») «**palchiliq yolini körsitidighan**» bir xil butlar idi. Ularning «palchi butlar» ikenlikni, mesilen, «Yar.» 31-bab, «Hak.» 17-18-bablardin körünüdu. Emdi shu ayettin körünirlikki, Israil Xudadin ayrilghan waqitlarda herxil qalaymiqan amallarni ishliitip yol izdep yüretti. Jadugerlik, palchiliq, remmalchiliq, til-tumarlarga tayinish — bu ishlarning hemmisi buptereslikke oxshash, ademlerni jin-sheytanlarga esir qilip baghlap qoyidu. Xudaning heqiqitini ret qilish intayin xeterlik: — «**Qanungha qarshi turghuchining meydangha chiqishi Sheytanning pentliri bilen bolup, u her türlük küch-qudret, möjize we yalghan karametlerni körsitip, halaketke yüzlegenlerni azduridighan herxil qebih hiylemikirlerni ishliitidu. Ularning halaket aldida turuwatqanliqining sewebi, özlirini nijatqa yétekleydighan heqiqetni söymey, uninggha qelbidin orun bermeslikidindir. Shu sewebtin,**

«Zekeriya»

Xuda ulargha yalghanchiliqqa ishensun dep heqiqettin chetnitidighan bir küch ewetidu...» («2Tés.» 2:9-12).

«**Ular padichisi bolmighachqa, azar yémekte**». Reb Eysa Mesih Öz waqtida Yehudiy xelqige qarap: «**Top-top ademlerni körüp ulargha ich aghritti, chünki ular xarlinip padichisiz qoy padiliridek panahsizi idi**». Berheq, pütkül insanıyet üçün peqet birla heqiqiy padichi bardur.

3-ayetke öteyli. Eslide ularni béqish wezipisi barlar ulardin ténip «saxta padichi» bolup chiqqachqa, Perwerdigar ulargha bolghan köyümchanlıqını körsitish üçün özi ulargha padichi bolup, baqidighan bolidu. Buning birinchi basquchi saxta padichilarni jazalash bolidu: — «**Méning ghezipim padichilargha qozghaldi; Men mushu «téke» yétekchilerni jazalaymen**». Mushu yerdiki «padichilar» we «téke»ler bolsa Yeremiya peyghember we Ezakiyal peyghember eyibligen Israilning özlirining wapasiz padishahliri, shahzadiliri, emirliri, soraqchiliri, kahliliri we peyghemberlirini körsitidu («Yeremiya» 23-bab we «Ezakiyal» 34-babni köring) — qisqisi, Öz xelqige yétekchilik qilish kérek bolghan, lékin eksiche ularni azdurghanlarni körsitidu.

«Téke»ler «Ez.» 34:34de bolsa namratlarni bozek qilidighan bay we küchlük ademlerni körsitidu: «**Emdi silerge kelsem, i Méning padam, — Reb Perwerdigar mundaq deydu: «Mana, Men qoy we qoy arisida, qochqarlar we tékiler arisida höküm chiqirimen**» (34:17). Barlıq padichilargha melum bolghinidek, tékiler intayin toymas kélidu, adette ot-chöplerni yiltizdin yewétidu.

Perwerdigar ularni saxta padichilardin qutquzupla qalmay, Özi kélip ularni baqmaqchi: — «**Chünki samawi qoshunlarning Serdari bolghan Perwerdigar Öz padisidin, yeni Yehuda jemetidın xewer élishqa keldi** (ibraniy tilida «yoqlap keldi»); U jengde ularni özining heywetlik étidek qilidu» (3-ayetning dawami). Israilning «(Xudaning) Özining heywetlik éti» bolidighanlıqı belkim Xudaning ellerni soraqqa tartip jazalishida ular Uning «**jengde chiqqanda minidighan éti**» bolidighanlıqını körsitidu.

4-ayetke öteyli. Mushu ayette Zekeriya peyghember Muqeddes Rohning yolyoruqı bilen «ilgirikı peyghember»lerning Mesih toghrisidiki bésharetlirini yene bir qétim «xulasilep» yazidu: —

«**Uningdin, yeni Yehudadin «Burjek téshi», uningdin «Qozuq», uningdin «Jeng oqyasi», uningdin «Hemmige hökümranlıq qilghuchi» chiqidu**».

«**Uningdin**» («Yehudadin» dep chüshinishimiz kérek) dégen söz belkim «Qan.» 17:15-19ni kózde tutidu. Shu ayetlerde «Musa peyghemberge oxshaydighan», emma uningdin téximu ulugh peyghemberning «**aranglardın, yeni qérindashliringdin**» chiqidighanlıqı körsitilidu; «Yer.» 30:25dimu: «**Ularınq béshi özliridin bolidu; ularning höküm sürgüchisi özliri otturısidin chiqidu**» déyilidu. «Mik.» 5:2de Mesihning del «Yehuda»din, yeni Yehuda qebilisining zéminidiki «Beyt-Lehem Efratah» dégen kichik yézidin chiqidighanlıqı körsitilidu: «**Sen (Beyt-Lehem Efratah)din Men üçün Israilgha hakim bolghuchi chiqidu**». Biz bu ish üstide «Mikah»diki «qoshumche söz»imizdimu toxtalduq.

4-ayet bolsa 3-ayette éytilghan ajayib özgirishning qandaq bolidighanlıqını chüshendürüş üçün bérilgen; chünki Mesihning töt nam-unwani yaki süpiti bu ayette éniq körsitilidu: —

«Zakeriya»

(1) «Burjek Téshi»

«Burjek Téshi» — buningda közde tutulghini «Yesh.» 28:16diki bésharet: **«Mana, Zionda ul bolush üçün bir tash, sinaqtin ötküzülgen bir tash, qimmatlik bir bulung téshi, ishenchlik muqim ul téshini salghuchi Men bolimen. Uninggha ishinip tayanghan kishi héch hoduqmaydu, aldirimaydu»**. Rebbimizning Özi hem Uning rosulliri bu bésharetni Mesihni körsitidu, deydu («Mat.» 21:42, «Ros.» 4:11, «1Pét.» 2:4-8). «Burjek téshi» néme bolidu? Birinchidin, Mesih «Xudaning menggülik öyi, yeni tirik Xudaning ailisi, Öz jamaiti» üçün birdinbir «burjek téshi»dur.

Töwendiki sözler «Efesusluqlargha»diki qoshumche söz»imizdin élinghan: —

«Ef.» 2:20de, jamaetning «burjek téshi» bolsa Mesihdur dep éytilidu. Herqandaq büyük binada «burjek téshi» eng muhim tash, binaning uligha birinchi sélinidighan tashtur. «Burjek téshi» sélinghanda binaning turidighan jayini we yölinishini toghra békitidu; uningdin kéyin uligha andin binaning özige sélinghan barliq tashlar burjek téshi bilen toptoghra toghrinishi kérek; uning bilen toghrilanmisa quruluş layaquetlik bolmaydu; undaq bolghanda, toghrilanmighan tash éliwétilip qaytidin qoyulushi kérek bolidu. Bu ishning bizning jamaet bilen bolghan munasiwimizge qandaq baghlinidighanliqi hemmimizge ayan bolushi kérek. Jamaetke qandaq we qeyerde sélinishimiz kéreklikini bilish üçün awwal Mesih bilen qandaq «toghrilanghanliqimiz»ni éniqlishimiz kérek. Birinchi esirdiki rosullar we peyghemberlarning hayatliiri Burjek Téshining Özi bilen toghrilanghan bolghachqa «ulluq ademler» bolushqa layaquetlik idi. Bizning dewrimizdiki «ulluq ademler»mu shu oxshash ölchem bilen sinilip tonulidu».

Yene bir tereptin, «burjek téshi» ikki tamni bir-birige jipsilashturidu. Mesihde Yehudiy hem yat ellik étiqadchilar bir-birige ulinidu: **«Chünki U bizning inaqliqimizdur, U ikki terepni bir qilip otturidiki ara tamni chéqiwetti; yeni, Öz etliri arqiliq öchmenlikni tügitip, belgilimilerni körsetken, emrlerni yetküzgen qanunni bikar qilip, ikki terepni Özide bir yéngi adem qilip yaratti, shuning bilen inaqliqni apiride qildi»** («Ef.» 2:14, 15)

Rosul Pawlus Efesusluqlargha Xudaning mushu «tirik öyi» toghruluq yene mundaq deydu: —**«Shunga shuningdin bashlap siler musapirlar, yaqa yurttikiler emes, belki muqeddes bendilerge wetendash bolisiler, Xudaning öyidikiliridin bolisiler; siler rosullar we peyghemberler bolghan ulning üstige qurulmaqtisiler; binaning «burjek téshi» bolsa Eysa Mesih Özidur; Uningda pütkül bina puxta jipsilashturulup, Rebde muqeddes bir ibadetxana bolushqa ösüp barmaqta. Silermu qoshulup Uningda Xudaning bir turalghusi bolushqa rohta birlishtürülüp qurulmaqtisiler»** («Ef.» 2:19-22)

(2) «Qozuq»

«Qozuq» (ibraniy tilida «yated») — uning ikki xil roli bar: — (1) qozuq yerge qéqilip, chédir uninggha baghlinidu («Mis.» 27:19, 35:18); (2) chédir yaki öy ichidiki xada yaki tamgha békitilip, uninggha qimmatlik buyumlar ésilidu («Yesh.» 22:22, 23).

Mushu yerde shühbisizki, ikkinchi roli toghridur. Közde tutulghan bésharet «Yesh.» 22:22-24): —

«Zekeriya»

«Dawut jemetining achquchini men uning müriside qoyimen;
U achsa, héchkim ételmeydu,
Etse, héchkim achalmaydu.
Men uni muqim bir jaygha qozuq qilib békitimen;
U bolsa atisining jemeti üçün shereplik hoquq-text bolidu;
Xelq uning üstige atisining jemetining barliq shöhretlirini yükleydu;
Yeni barliq uruq-nesillirini,
Barliq kichik qacha-quchilarni,
Piyale-jamlardin tartip barliq küp-idishlarchiche asidu».

Bu bésharet gerche Éliakim isimlik bir kishi toghruluq, yeni Dawutning bir ewladi toghruluq éytilghan bolsimu, lékin u Dawutning «birdinbir ewladi» bolghan Mesihke atlap ötidu; chünki axir bérip Dawutqa bérilgen wediler peqet Uningdila emelge ashurulidu. Xuddi «Weh.» 3:7de körsitilgendek: «**Muqeddes we Heqiqiy Bolghuchi, shundaqla Dawutning achquchigha ige bolghuchi, achsam héchkim yapalmaydu, yapsam héchkim achalmaydu Dégüchi munu ishlarni deydu...**». Démek, «**Dawutning achquchigha ige bolghuchi**» del Mesihning Özidur; Uningdin bashqa héchkim emestur.

Öyning témigha békitilgen shundaq «qozuq»ning roli ikkidur: —

(a) yükler ésilishi üçün. «Yesh.» 22:25din padishah ordisidiki wapasiz ghojidar Shebna toghruluq xewirimiz bar. U öz-özige bek ishini kétidighan, tekebbur adem idi. Lékin Xuda uni jazalaydu, uninggha ésilghan barliq yükler, yeni ordidiki mensipining éghir mes'uliyiti «uningdin üzülüdu» we uning ornigha Éliakim dégen ishenchlik kishining békitilishi bilen shu yükler uninggha ésilidu.

Mesih heqiqeten «ishenchlik qozuq»tur. U Xudaning öyidiki barliq mes'uliyetni kötüreleydu; shundaqla U bizning yüklimizni kötüreleydu; «**Barliq ghem-qayghuliringlarni uning üstige tashlap qoyunglar. Chünki u silerning ghéminglarni qilidu**» deydu rosul Pétrus («1Pét.» 5:7).

(e) qozuqning ikkinchi roli «**Uning üstige atisining jemetining barliq shöhretlirini yükleydu; yeni ... barliq kichik qacha-quchilarni, piyale-jamlardin tartip barliq küp-idishlarchiche asidu**». Ottura sherqtiki nurgun öyler yaki chédirlarda aining barliq göher-bayliqliri öyge kirküchiler körüp qayil bolsun dep, shundaq bir qozuq üstige ésilidu.

Mesihning «Xudaning öyide» shundaq orni bardur. Xuda Özi Uning üstige barliq shan-sheripini qoyghan («Yuh.» 5:23, 17:5, «Fil.» 2:9); we «Xudaning öyidikiler» bolghan bizlarning bizge «sherep bolghan» herqandaq nerse, bayliq yaki qabiliyetlarni Uninggha béghishlap ésip qoyush imtiyazimiz bardur. Bayqaymizki, Uningda «kichik qacha-quchilar» üçünmu ésilghudek orun bardur. Gerche bizde bolghan talant yaki rohiy iltipatlar az bolsimu, Uninggha shularni éshimiz bilen Xudagha shan-sherep keltürülüdu. Chünki Xudaning aldida bizning emellirimiz yaki hediyeirimizning chongliqi yaki köplüki emes, belki ularda bolghan muddiameqsetlimiz ehmiyetliktur «**Chünki Perwerdigar bilim-hidayetke ige Xudadur. Insanlarning emelliri Uning teripidin tarazida tartilidu**» («1Sam.» 2:3).

(3) «Jeng oqyasi»

«Jeng oqyasi» — barliq sherhchiler bu töt ibare melum shexlarni bildüridu, dégenge qoshulidu. Emma bizningche tötning hemmisi bu töt süpetni öz ichige alghan Mesihning Özini

«Zakeriya»

körsitidu. 3- we 4-ibare Mesihning dunyagha qaytip kélishining bir jehetini körsitidu. Shu chaghdá u «**Jeng oqyasi**» bolidu. Zeburdiki 45-küyde éytilghandek: «**Séning oqliring ötkürdur, ular padishahning düshmenlirining yürikige sanjilidu; pütün eller ayighingha yiqitilidu**» («Zeb.» 45:5).

Mesihning «Xudaning jazasini yetküzgüchi» salahiyiti toghruluq köp ademler oylashtin özini qachuridu. «Yesh.» 53-babta Mesihning «Xudaning qozisi» süpitide dehshetlik azab-oqubet tartidighanliqi ayan qilinidu, elwette, lékin «Yesh.» 63-babta U bashqiche bir wezipide, yeni küch-qudret bilen Xudaning düshmenliridin intiqam alidighanliqida körünidu: — «**Bozrah shehiridin chiqqan, üstibéshi qéniq qizil renglik, ... zor küch bilen qol sélip méngiwatqan, Édomdin mushu yerge kéliwatquchi kim?**».

Bu körünüş Mesihning qaytip kélishide emelge ashurulidu: «**Reb Eysa qudretlik perishtiliri bilen ershtin qayta körüngen chaghdá, qiyinchiliqqa uchrighan silerge biz bilen teng aramliq berse durus ish bolmamdu? U qaytip kelgende yalqunluq ot bilen Xudani tonumaydighanlardin... intiqam alidu. ... u waqitta U Özining barliq muqeddes bendiliride ulughlinip, barliq ishengenlerde shu künide ajayip-karametlikini körsitip medhiyilengili kélidu**» («2Tés.» 1:7-10).

«**Andin kördümki, asman échildi we mana, bir aq at turatti; üstige mingüchining bolsa nami «Sadiq» we «Heqiqiy» bolup, U heqqaniyliq bilen höküm chiqiridu we jeng qilidu. Uning közliri ot yalqunigha oxshaytti, béshida nurgun taji bolup, ténide Özidin bashqa héchkim bilmeydighan bir nam pütüklük idi. U uchisigha qangha milengen bir ton kiygenidi, Uning nami «Xudaning Kalami» dep atilidu. Uning keynidin egiship kéliwatqan ershtiki qoshunlar bolsa, aq atlargha mingen, ap'aq, pak nepis kanap libas bilen kiydürülgenidi. Uning aghzidin ötkür bir qilich chiqip turatti; U buning bilen barliq ellerni uridu; U ularni tömür kaltek bilen padichidek baqidu; U Hemmige Qadir Xudaning dehshetlik ghezipping «sharab kölchiki»ning cheyligüchisidir. Uning toni we yotisi üstige «padishahlarning Padishahi we reblarning Rabbi» dégen nam yézilghanidi**» (Weh.) 19:11-16).

(4) «Hemmige hökümraniq qilghuchi»

«Hemmige hökümraniq qilghuchi» yaki «hökümraniq qilghuchi» — Ibraniy tilida «noges» déyilidu. Bu sözning birnechche xil terjimiliri bar. Bezide u «zomiger», «mustebit» déyilidu; lékin mushu yerde ijabiy menide ishlitilidu, dep qaraymiz. Biz Dawut Baronning pikrige egiship, uni «hakimmutleq» «hemmige hökümraniq qilghuchi» yaki «mutleq hökümdar» dep terjime qilimiz.

Mesihning yer yüzide bolghan selteniti Xudaning mutleq hoquqini körsitidu we mutleq bolidu; Uning pütünley pak-muqeddes we heqqaniy, cheksiz pem-parasetlik we küch-qudretke ige bolushi bezilirimizge sürlük tuyulidu, lékin biz Uning yene pütünley köyümchan we rehimdil, «mahiyiti méhir-muhebbet» ikenlikini ésimizde tutushimiz kérek. Selteniti rezillerge dehshetlik, Özige étiqad qilghanlarga tesselli, xatirjemlik we xushalliq bolidu.

Shunga «noges» dégen söz belkim birinchidin Mesihning Xudaning düshmenlirige qaratqan xarakterini körsitishi mumkin; Zeburda we «Wehiy»de déyilgende U «**ellerni tömür hasa bilen bashquridu**».

«**Emdi, hey padishahlar, eqildar bolunglar!
Jahandiki soraqchilar sawaq élinglar;
Perwerdigardin qorqush bilen Uning xizmitide bolunglar;
Titrek ichide xushallinglar!
Oghulning ghezipping qozghalmasliqi üçün,**

«Zekeriya»

Uni söyüp qoyunglar;
Chünki Uning ghezipi sella qaynisa,
Yolunglardila halak bolisiler;
Uningha tayanganlar neqeder bextliktur!» (Zebur» 2-küydin).

5-ayet yene Mesihning Öz padisi Israilni «yoqlap kelgen»din keyin ularda bolghan chong özgirishlarning teswirining dawamidir: —

«Shuningbilen ular jengde, dushmanlerni kochilardiki patqaqni dessigendek cheyleydighan palwanlardek bolidu; ular jeng qilidu, chünki Perwerdigar ular bilen billidu; ular atliq eskerlernimu yerge qaritip qoyidu».

«Qochilardiki patqaqni dessigendek cheyleydighan palwanlardek» dégen söz ilgiriki «**Ular salgha tashlirini kukum qilip, dessep cheyleydu**» déyilgen sözni (9:15) ésimizge keltüridu. Ushbu ikki ayet Israilning Xudaning dushmanlirini yéngidighanliqini körsitidu. 5-ayettiki bu söz yene «ilgiriki bir peyghember», yeni Mikahning bir sözini kishining ésigе keltüridu: «**Méning közüm uning** (düşminimning) **üstidin bolghan ghelibini köridu; u kochidiki patqaqtek dessep cheylinidu**» («Mik.» 7:10).

Bu ish Israilning öz küchidin bolmaydu, belki «**chünki Perwerdigar ular bilen billidu**»; we shunga ular dushmanlirining serxil küchlirige, yeni «atliq eskerliri»ge taqabil turalaydu.

Shu küni Israil Zeburning muellipi bilen teng: —

«**Beziler jeng harwilirigha, beziler atlargha tayinidu;**

Biraq biz bolsaq Perwerdigar Xudayimizning namini yad étimiz;

Ular tizi püklinip yiqildi; biz ornimizdin turup, tik turimiz» dep éytidu («Zeb.» 20:7).

Perwerdigar shu waqitta Israil üçün körsetken nusret barliq qowmige ortaq bolidu.

Zekeriyağa tapshurghan bésharetlarning hemmiside Israilning, yeni «Israil jemeti» (yaki «**Yüsüpnig jemeti**») bilen «**Yehuda jemeti**» otturidiki hesetxorluqni yoqitip, qaytidin bir qilinip bir qowm bolidighanliq éniq közde tutulidu we tekitlinidu: —

«**Men Yehuda jemetini kücheytmen, Yüsüpnig jemetini qutquzimen; Men ularni qaytidin olturaqlishishqa qayturimen; chünki Men ulargha rehim-shepqetni körsitimen. Ular Men héchqachan tashliwetmigendek bolidu; chünki Men ularning Xudasi Perwerdigarmen; Men ulargha jawab bérimen**» (6-ayet).

«**Men ularni qaytidin olturaqlishishqa qayturimen**» dégen söz yenila «ilgiriki peyghemberler»ning ikki sözini kishining ésigе keltüridu: — «... **Men ularni qaytidin mushu yerge épkélimen, ularni aman-tinchliqta turghuzimen**» («Yer.» 32:37) we «... **Men ötkén zamanlardikidek silerni** (Qanaandiki taghlarni) **olturaqliq qilimen; shundaq, halinglarni eslidikidin ewzel qilimen.**» («Ez.» 36:11).

Bu barliq ishlarning yüz bérisi Israilning qandaqtur birer heqqaniyliq üçün yaki shuninggha layiq bolghini üçün emes, belki peqet «**chünki U ulargha rehim-shepqetni körsitidu**». Israilning birinchi qétim Qanaan zeminigha ige bolushi toghruluq Zeburning muellipi bu heqiqetni mundaq körsitidu: —

«**Chünki bowilirimiz yerni öz qilichi bilen alghini yoq, öz biliki bilen özlirini qutquzghinimu yoq;**

«Zakeriya»

Bu belki Séning ong qolung, Séning biliking we jamalingning nurining netijisidir; chunki **Sen ular din xursenlik alding»** («Zeb.» 44:3).

7-ayette mexsus Efraimning shu chaghdiki xushalliqi alahide bayan qilinidu: **«Efraimdikiler palwande bolidu, köngülliri sharab keypini sürgenlerde xushallinidu; ularning baliliri buni körüp xushallinidu; ularning köngli Perwerdigardin shadlinidu»**. Bu Xuda eslide Yehudagha 9:15 we 10:5de qilghan wedising asiy mezmuning qaytilinishidir. Pelestinge qaytqanlarning köpinchisi Yehuda, Benyamin we Lawiy qebililridin idi. Efraim, shübhisizki, mushu ayette Israilning «shimaliy padishahliq»idiki on qebilege wekil bolidu. Bu on qebile Yehudalarning sürgün qilinishidin ilgirila Asuriye impériyesi teripidin sürgün qilinghanidi; shunga ularning köpinchisi téxi yiraq-yiraqlarda tarqalma halette idi. Shunga bu bésharet ularni alahide righbetlesh üçün béridi. **«Ular köngülliri sharab keypini sürgenlerde xushallinidu»** — sharabtin emes, belki Muqeddes Rohtin, elwette: **«Haraq-sharab ichip mest bolmanglar; shunda qiliq ademni shallaqlashturidu; buning ornigha Muqeddes Rohqa toldurulghuchi bolunglar»** («Ef.» 5:18).

Bu xushalliq waqitliq bir hadise bolmaydu, belki: **«Ular baliliri buni körüp xushallinidu; ularning köngli Perwerdigardin shadlinidu»**.

Hazir peyghember qaytidin pütkül qowm toghruluq bésharet béridu: —

(8-ayet) **«Men üshqiritip, ularni yighimen; chunki Men ularni bedel tölep hörlükke chiqirimen; ular ilgiri köpiyip ketkende köpiyidu»**.

Bügünge qeder ottura sherqtiki padichilar öz padisini yighishi üçün üshqiritidu yaki ney chalidu. «Hak.» 5:16de: **«Sen némishqa ... qoylarga chélinghan neyning awazini anglashni xalap qalding? Rubenning aile-jemetliridikilerning arisida shunche ulugh niyetler qelblirige pükülgenidi!»** déyilidu («Yesh.» 5:26, 7:17-19de Xuda Israilni jazalash üçün oxshash yolda Israilning dushmanlirini chaqiridu).

Andin: **«(Israil) ötkende köpiyip ketkende köpiyidu»**. Israil Misirda bolghanda **«Israilar köp tughulup** (Misirliqlar ularni xarlighini bilen), **téz awup, intayin kücheydi; ular zémingha bir keldi»** déyilidu («Mis.» 1:7). Shu chaghdá gerche Pirewn ularni yoqatmaqchi bolghan bolsimu, **«Ular téximu köpiyip ketti»**. **«Ötkende köpiyip ketkende»** dégen sözler del mushu ishni körsitidu.

Shuningdek bu xil köpiyish Israil eller arisida tarqitilghan waqitdimu bolidu: **«Men ularni eller arisida uruqtek chachimen; andin ular Méni yiraq jaylarda esleydu; shuning bilen ular baliliri bilen hayat qélip, qaytip kélidu»** (9-ayet). Bu yene ikki «burunqi peyghember»ning sözini ésimizge keltüridu: —

«We Men Özüm üçün uni zéminda tériymen; Men «Lo-Ruhamah»gha (menisi «rehim qilinmighan») **rehim qilimen; Men «Lo-Ammi»gha** (menisi «Méning xelqim emesler»): **«Méning xelqim!»** deymen; **we ular Méni: «Méning Xudayim!» — deydu»** («Hosh.» 2:23) we **«Mana, shu künler kéliduki, — deydu Perwerdigar, — Men Israil jemetide we Yehuda jemetide insan neslini we haywanlarning neslini térip östürimen»** («Yer.» 31:27).

Yehudiy xelqi eller arisida tarqitilghan waqitlarda (asasen ikki ming alte yüz yil jeryanida) ularning sanliri herxil qirghin-chapqun we zalimlik tüpeylidin birnechche qétim miliyondin töwen bolghan bolushi mumkin. Hazir pütkül dunyada Yehudiylarning sani belkim yigirme miliyon bolushi mumkin.

Israil **«Méni yiraq jaylarda esleydu»** dégen sözler Ezakiyal peyghemberning: **«we silerdin qilichtin qutulup qalghanlar sürgün qilinghan memliketlerde Mendin yanghan wapasis qelbiri**

«Zekeriya»

we butlirigha pahishiwazlardek hewes qilghan közliri bilen baghrimni pare-pare qilghanliqini ésigе keltüridu; shuning bilen ular qilghan rezillikliri hem yirginchlik qilmishliri tüpeylidin öz-özlidiridn nepretlinidu» déginini bizge eslitidu («Ez.» 6:9). Bu ish téxi bolmide; Israil yenila jahilliq bilen Xudaning nijatini téxi qobul qilmide.

9-ayettiki bésharetning: «**Shuning bilen ular baliliri bilen hayat qélip, qaytip kélidu**» dégen kéyinki sözliri Ezakiyalning bashqa bir bésharitini eslitidu: «**Mana, Men görüglarni échip, silerni görüglardin chiqirimen, i Méning xelqim, ... Men Öz Rohimni silerge kirgüzimen, siler hayat bolisiler, siler Menki Perwerdigarni shundaq sözni qilib, shuni ada qildi, dep bilip yétisiler**» («Ez.» 37:11-14).

Bashqa nurghun bésharetlerde, Israil étiqadsiz halda öz zéminigha qayturup kélingendin kéyin andin towa qilishi bilen rohiy hayatqa érishidu, déyilidu. «Ezakiyal»diki shu bésharetté bolsa, bu ish Israillarning yiraq yurtlarda téxiche tarqalma halette turghinida yüz béridu, déyilidu. Emeliyette bizningche bu ikki ish teng yüz béridu; Israil étiqadsiz halda öz zéminigha qayturup kélingende, chong bir qismi tarqitilghan yerlerde qaliwéridu; démek, qalghanliri bilen qaytip kelgenliri teng towa qilidu.

10-ayette Israilning tarqitilghan yerlerdin qayturup kelinishi toghruluq birqeder tepsiliy sözlinidu: «**Men ularni qaytidin Misir zéminidin élip kélimen, Asuriyedimni chiqirip yighimen; ularni Giléad we Liwan zéminigha élip kirgüzimen; yer-zémin ularni patquzalmay qalidu**».

Bu söz yene «ilgiriki peyghemberler»ning bésharetlirini xulasilighini bolidu. Mesilen: «**Shu küni Reb ikkinchi qétim Öz xelqinge «qaldi»sini qayturush üçün, yeni Asuriye, Misir, Patros, Kush, Élam, Shinar, Xamat we déngizdiki yiraq arallardin qayturush üçün Öz qolini yene uzartidu. U ellerni chaqirish üçün bir tugh kötüridu; shundaq qilib U yer yüzining chet-chetliridin Israilning ghériblirini jem qilib, Yehudadin tarqilip ketkenlerni yighidu**» («Yesh.» 11:11-12).

Qaytqanda Perwerdigar «**ularni Giléad we Liwan zéminigha élip kirgüzimen**» deydu — Giléad Iordan deryasining sherq teripige, Liwan Iordan deryasining gherb teripige wekillik qilidu. Shundaq bolghini bilen: «**yer-zémin ularni patquzalmay qalidu**». Bu söz Yeshaya peyghemberning ikki bésharitini xulasilighini bolidu: — «**Séningdin juda qilinghan baliliring bolsa sanga: — «Mushu jay méning turushumgha bek tarchiliq qilidu; manga turghudek bir jayni boshitip berseng!» — deydu; sen könglüngde: — «Men balilirimdin ayrilip qalghan, ghérib-musapir we sürgün bolup, uyan-buyan heydiwétilgen tursam, kim mushularni manga tughup berdi? Kim ularni béqip chong qildi? Mana, men ghérib-yalghuz qaldurulghanmen; emdi mushular zadi nedin kelgendu?» — deysen**» («Yesh.» 49:20-21).

«— Toltene qil, i perzent körmigen tughmas ayall

Naxshilarni yangrat, shadlinip towla, i tolghaq tutup baqimighan!

— Chünki ghérib ayalning baliliri éri bar ayalningkidin köptur!» («Yesh.» 54:1).

Israilni Misirdin qutquzush üçün Xuda ularni «Qizil Déngiz»din ötküzüp nurghun möjizilerni körsetti. Xuda Israilni dunyaning chet-chetliridin qutquzup qaytquzghanda oxshashla ular üçün nurghun möjizilerni körsitidu: —

(11-ayetning dawami) «**U (yeni Xuda, Israilni dep) shundaq qilib, jebir-japa déngizidin ötüp, déngizdiki dolqunlarni uridu; Nil deryasining tegliri qurup kétidu**» (Xuda Iordan

«Zakeriya»

deryasini Israilning aldida qurutqandek) — «**Asuriyening meghrurluqi we pexri peskoygha chühürüli**du» (Asuriye Israilning shimoliy dühshmenlirige wekillik qilidu) «**Misirdiki shahane hasimu yoqilidu**» (Misir Israilning jenubiy dühshmenlirige wekillik qilidu). Bu bésharet ilgiriki birnechche bésharetlerni xulasilaydu: «**Sen Misir zéminidin chiqqan künlérde bolghandek, Men ulargha karamet ishlarni körsitip bérimen**» («Mik.» 7:15).

«**Déngizni, dehshetlik hanglardiki sularni qurutuwétip, déngizning teglirini sen hemjemetlik qilib qutquzghanlarning ötüsh yoli qilghan özüng emesmu?**» — «Yesh.» 43:19, 51:9-11ni körüng.

10-bab axirqi ayettiki: «**Men ularni Perwerdigar arqiliq kücheytimen; ular Uning namida mandu, deydu Perwerdigar**» dégen bésharet, shühhisizki Yehudiy xelqingiz axirqi zamanlarda qaytidin Perwerdigarning wekilliri bolidighanliqini körsitidu. Ular Muqeddes Rohtin küchlendürülüşü bilen: «**Öz Xudasini dost tutquchi xelq bolsa gheyret tépip heriket qilidu**» («Dan.» 11:32); «**Siler bolsanglar, Perwerdigarning kahinliri dep atilisiler; siler toghrhanglarda: «Ular Xudayimizning xizmetkarliri» déyilidu**» («Yesh.» 56:6, 61:6ni körüng).

11-bab — Xudaning padisi yaxshi padichini, yeni Perwerdigarning Özini ret qilidu, zulmet ularni basidu

9-10-bablarda Israilgha wede qilinghan cheksiz bext-beriketlerni körimiz, 11-babta tuyuqsiz ademni qattiq chöchitidighan nomussiz ishenchsizlik, öz béshimchilik we wapasizliqini körimiz; bu gunahlar bolsa ellerning emes, belki Israilning gunahidur!

Xuda Öz xelqige qandaq söz qilishni bilidu; shunga Israilni (bolupmu Özige wapadar bolghan «qaldi»sini) kelgüsi shan-sherep toghruluq righbetlendürüp, ulargha «shu chagh»ning we «hazir»ning ariliqida néme ishlarning bolidighanliqini körsitidu. Xudagha teshekkür, barliq gunahlar, shundaqla gunahning barliq chongqur teglirige nijatliq bardur. Lékin gunahning heqiqiy qutquzulushimiz üçün hemmimiz öz qelbimizde yatqan öz gunahimizning dehshetlik réalliqigha yüzlenmesek héchqandaq nijatliqqa érishelmeymiz. Mana, bu babning mezmunlirining Israil üçün, shundaqla biz üçün bolghan ehmiyitidir.

Bésharet Xudaning bir höküm-jazasi toghruluq tuyuqsiz élan qilinishi bilen bashlinidu: —«**I Liwan, ot séning kédir derexliringni yep kétishi üçün, derwaziliringni ach!**».

«Derwazilar»ning tilgha élinishi melum bir binani körsitidu, elwette. Lékin qaysi bina? Pelestinde «kédir yaghichi» bilen bézelgen birdinbir bina Xudaning muqeddes ibadetxanisi idi. Chünki Pars impératori Qoresh Yehudiy xelqige ibadetxanini sélish üçün nurghun bayliqlarni béghishlighanidi. Ular shular arqiliq Liwandin köp kédir yaghichini élishi kérek idi («Ezra» 3:7, 6:4). Kéyin bu yaghachlardin beziliri «yoqilip», kishilerning öyliride «peyda boldi» — «Hag.» 1:4). Shunga Zakeriyaning zamandishi Hagay peyghember ibadetxanini qurush üçün xelqige yaghach élip kélisheke «taghlargha chiqinglar» dégenidi («Hag.» 1:8). Shühhisizki, ular alghan yaghachlarning köpinchisi Liwan taghliqidiki kédir we qarighay derexliridin idi. Shundaq qilib, ibadetxana «Zion téghi»ning üstige qurulghan, shundaqla köp kédir yaghachliri bilen bézelgini üçün, uni «Liwan»gha yaki «Liwan taghliq ormini»gha oxshatqili bolatti.

Shunga, yéngila sélinghan ibadetxanining köydürüwétilidighan küni 1-ayette ayan qilini. Némidégen sarasimilik bésharet-he!

2-ayet: — «**Waysanglar, i qarighaylar, chünki kédir yiqildi, ésil derexler weyran qilindi; waysanglar, i Bashandiki dub derexliri, chünki baraqsan orman yiqitildi!**»

«Zekeriya»

Oxshitish shuki, Xuda jazasini yürgüzginide Öz öyini shundaq qilghan yerde, addiy puqralar we ularning öyliri qandaq bolar? («Luqa» 23:31, «Ez.» 17:3, «Yesh.» 14:8, «Yer.» 22:6-7ni köring).

3-ayet: — «**Padichilarning waysighan awazini angla! Chünki ularning sheripi bolghan chimen-yaylaq weyran qilindi; arslanlarning hörkirigen awazini angla! Chünki Iordan deryasining pexri bolghan bük-baraqsanliqi weyran qilindi!**».

Iordan deryasining boyidiki baraqsan ösken del-derekler we gül-giyahlar «Iordanning pexri» dep atilatti. Shu yerde nurghun yirtquch haywanlar, jümlidin shirlar yoshurunup turup charwilarni owlaytti. Shunga tajawuzchi qoshun hazir Pelestinning shimali («Bashan»)din jenubigha kelgen bolsa kérek; ular Yehudaning yaylaqlirigha (padichilarning sheripi) we «Iordanning pexri»ge yétip kélip ularni weyran qildi. Shuning bilen «padichilar» yaylaqtin mehrum bolup nepke érishelmeydu (ular, yeni xelqning hökümranlıri we xelqning yétekchiliri kéyin «köyümsiz padichilar» dep eyiblinidu) hem «shirlar» (belkim xelq arisidiki qanungha ochuq-ashkare boysunmaydighan oghri qatarliqlar)ningmu héchqandaq yoshurunghudek yéri qalmaydu.

Gerche biz bu yerde shu ayetlerni köchme menide sherhligen bolsaqmu, ular yine sözmüsöz menidimu emelge ashurulghan. Pelestin yat qoshunlar teripidin köp qétim tajawuzchiliqqa uchrighachqa we zéminda turuwatqanlarning perwishi nachar bolghachqa: — (a) Liwanning eslidiki yoghan ormanliridin peqet iz-qalduqlarla qaldi; (e) Bashandiki dub derexliri yoqap ketti; (b) Iordan deryasi boyidiki Baraqsan janggal asasen yoqaldi.

4-14-ayetlerde peyghember 1-3-ayette körsitilgen jazaning sewebliri we tepsilatlrini bayan qilidu.

Biz awwal mushu bésharetning mezmunini qisqiche éytayli:—

Israïl «**boghuzlashqa békitilgen pada**» dep atilidu. Ularning shu qorqunchluq ehwalining sewebi éniq qilinidu; Xuda eslide Israïllargha «baqquchi» yaki «padichi» bolushqa békitken ademler öz burchini ada qilmidi. Shunga peyghember Xudaning emri bilen we Xudaning ornida yaki Uning wekili bolup «**boghuzlashqa békitilgen pada**»ni béqish we qutquzush wezipisini öz zimmisige alidu. Halbuki, u eslide qutquzmaqchi bolghan «pada»ning köpinchisi uning «padichiliqi»ni ret qilidu. Amalsizliqtin «padichi»ning öz mensipini tashlap, ularni mutleq halaketke yol qoyushtin bashqa yoli qalmaydu. Andin ularning shükürsizlikli we wapasziliqini ayan qilish üçün padichi ulardin tégishlik ish heqqini soraydu. Uni mazaq qilish yolida ular uninggha ottuz kümüş tenggini sunidu. Ottuz kümüş tengge muqeddes qanun boyiche tasadipiyliqtin öltürülgen bir qulning tölem bahasi idi («Mis.» 21:32). Bu pulni peyghember «**Mana, bu ular manga békitken qaltis baha!**», «mazaq baha» dep qarap, Xudaning emri bilen ibadetxanida barliq puqralar aldida sapalchining aldigha chörüwétidu; andin ular bilen bolghan munasiwitini bildüridighan eng axirqi belgisini, yeni tayiqini sundurup tashlaydu.

Töwende bu ishning tepislatlrini köprek sherhleyimiz, lékin shuningdin awwal bésharet toghruluq umumiy jehettin yine azraq toxtilish kérek: —

(a) Yuqirida éytqinimizdek, peyghember bu «bésharetlik körünüş»te bolsun yaki «bésharetlik heriketler»de bolsun intayin alahide bir yolda Xudaning wekili bolidu, dep qaytilishimiz kérek. Peyghemberning Xudaning wekili bolghanliqi töwendiki sözlerdin éniq körünidu: «**Men bir ay ichide üç padichini halak qildim**» (8-ayet) «**Méning barliq eller bilen bolghan ehdemni sunduruwettim**» (10-ayet); mushundaq ishlarni Zekeriya yaki héchqandaq peyghember özi qilalmaytti, peqet Xuda Ózi qilidu, elwette.

«Zekeriya»

Shunga shu xulasigha kélimizki, bu ishlarda peyghember peqet «Xudaning wekili süpitide» sözleydu. U bularda Mesihning wekili (yaki «Perwerdigarning Perishtisi»ning wekili) bolushi yaki Perwerdigarning Özige wekil bolushi emeliyette oxshash bir ishtur; chünki Tewratta körginimizdek, köp yerlerde Mesihning kélishining Perwerdigarning kélishidin dérek bérédighanliqi ayan qilinidu. Mesilen, «Ezakiyal» 34-babta Perwerdigar Israilning «saxta padichiliri»ning ornigha Men Özüm kélip silerni baqimen, deydu. U Özi kélip Israilarni izdeydu, qutquzidu, küchlendiridu we saqaytidu, déyilidu. Biraq ushbu babni oqughanséri bu ishlarni qilghuchi Perwerdigarning Mesihidin ibaret ikenlikini, Perwerdigar bularni U arqiliq wasitilik qilghanliqini körimiz: «**Men ularning üstige bir padichi, yeni qulum Dawutni tikleymen; U ularni béqip, ulargha Padichi bolidu**». Mushu yerde, shübhisizki, «Méning qulum Dawut» heqiqiy Dawut, yeni Mesihni körsitidu.

Xudaning insanlar bilen bolghan barliq munasiwetliride we ulargha bolghan barliq muamiliside, meyli rehim körsitishde bolsun, jazalashta bolsun, uni U daim Mesih arqiliq béjiridu.

(e) Bésharette körsitilgen waqit Zekeriya peyghemberning dewridin kéyin bolsa kérek; chünki yuqirida éytqinimizdek, bésharet boyiche ibadetxana weyran qilinidu.

Bésharet tepsilatilirigha qarighanda, körsitilgen ehwallar del ibadetxanining Rim impériyesi teripidin miladiye 70-yilida weyran qilinishtin ilgiriki ishlar, yeni Yehudiy xelq tarqitwétilishtin ilgirki ishlar idi.

(b) Peyghember bu ishlarni xalayıq aldida körsetkenmu, yaki körünüshte özining bu ishlarni qiliwatqinini körgenmu?

Ibadetxanining yénida qurbanliqqa layiq bolghan bir pada béqiliwatqan, bular «boghuzlashqa békitilgen pada» dep atalghan dep qarayli. Bésharettiki ishlar peyghember bilen pada otturisida bolidu; u ikki tayaqni élip, ularni padichining qorali qilip ishlitidu; u ularning birige «shapaet», yene birige «rishte» püttüm, deydu; u xelqtin «ish heqqi»ni soraydu we shu «heqqi»ni ibadetxanida sapalchining aldigha chörüydu, axirida xelq aldida ikki tayiqini sunduridu. Bésharettiki ishlarning hemmisi shu teriqide xalayıq aldida körsitilidu. Gerche bésharettiki ishlar shu teriqide xalayıqqa körsitilgenmu deyluq, lékin peyghember qandaq yol bilen 8-ayettiki «**Men bir ay ichide üç padichini halak qildim**» dégenni «**xelq aldida**» körsitip béreleydu? Uning üstige, Hagay we Zekeriya peyghemberlerning shu künliride xalayıq Xudaning söz-kalamigha qulaq sélip intayin itaetmen bolghan, déyilidu («Hag.» 1:14, «Ezra» 1:5, 5-6-bablar). Xelq Zekeriya peyghemberning bésharetni shundaq ipadiligini körse, ularning uninggha reswachiliq qilip «ottuz tengge» bérédighinigha ishengümüz kelmeýdu. Shunga biz bésharetni chüshendüridighan ikkinchi közqarashqa mayilmiz; démek, Zekeriya peyghember bir ghayibane körünüsni körüp, shu ghayibane körünüshte özining shu bésharette xatirilengen ishlarni qiliwatqinini körgen. Bashqa peyghemberlerning birnechche bésharetliridimu ularning Zekeriyağa oxshash peqet Xudala qilidighan ishlarni özi qilidighandek körünüdu; mesilen, Xuda Yeshaya peyghemberge «**Mushu xelqning yürükini tash, ularning qulaqlirini éghir qilghin**» dep buyruydu («Yesh.» 6:10; Yeremiya peyghemberge: «**Men séni yulush, söküsh, halak qilish we örüş, qurush we térip östürüş üçün eller we padishahliqlar üstige tiklidim**» deydu we yene uninggha: «**Méning qolumdiki ghezippinge tolghan qedehni élip, Men séni ewetken barliq ellerge ichküzgin**» dep buyruydu («Yer.» 1:10, 25:15-27). Yeshaya yaki Yeremiya peyghember shundaq ishlarni özi qilghan emes; ular peqet bu ishlar toghrisida bésharet bergechke, Xudaning shundaq qilishigha yol teyyarlighan, xalas. Zekeriya mu shu yerde shundaq ish qilghan.

«Zekeriya»

Emdi bésharetni tepsiliyraq köreyli: —**«Perwerdigar Xudayim mundaq deydu: — Boghuzlashqa békitilgen padini baqqin!»** (4-ayet).

Xelq köp jehetlerdin alliqachan «saxta padichilar» teripidin azdurulup, chet el zalimliri teripidin xarlinip **«boghuzlashqa békitilgen pada»**dek bolup qalghanidi; chünki **«Xelq qoy padisidek ténép ketti; ular padichisi bolmighachqa, azar yémekte»** (10:2). Lékin yuqirida éytqimizdek, bésharette közde tutulghan ehwalni asasen kelgüsi bir ehwal, dep qaraymiz.

5-ayet: — **«Ular ni sétiwalghanlar ularni boghuzliwetkende héch gunahkar dep qaralmaydu; ularni sétiwetkenler: «Perwerdigargha shükri! Chünki béyip kettim!» — deydu; ularning öz padichiliri ulargha ichini héch aghritmaydu»**. 5-ayet 4-ayette éytilghan ehwalni téximu tepsiliy teswirleydu.

Ular ni «sétiwalghanlar» we «sétiwetkenler» dégen sözler qowm tapshurulghan yat ellerni körsitidu; ular derweqe Yehudiy xelqlerge (bashqa xelqlerge oxshash) néme xalisila shuni qiliwéridu, lékin özliri toghruluq «gunahimiz yoqtur» dep hésablaydu.

Bu bésharettimu Zekeriya «ilgiriki peyghemberler»ning bésharetlininimu bizge xulasilep béridu, jümlidin: **«Méning xelqim azghan qoylardur; ularning baqquchiliri ularni azdurghan... ularni uchratqanlarning hemmisi ularni yep ketken; küshendiliri ular toghruluq: «Bizde bu ishlarda héch gunah yoq, chünki ular ata-bowilirining ümidi bolghan Perwerdigar, heqqaniyliqning yaylaq-turalghusi bolghan Perwerdigarning aldida gunah sadir qilghan!» — dégen»** («Yer.» 50:6-7).

Lékin gerche Israil dehshetlik gunahliri üçün Xuda teripidin adil jazasini yéyish üçün yat ellerning qoligha tapshurulghan bolsimu, shu eller ulargha qilghan rehimsiz emelliri üçün gunahsiz hésablanmaydu. Bu heqiqetni biz «Yer.» 50-babtinmu körimiz: —

«Israil tarqitiwétilgen qoy padisidur; shirlar (yat eller yirtquch haywanlarga oxshatilidu) **ularni heydiwetken; deslepte Asuriyening padishahi ularni yep ketken, axirida bu Babil padishahi Néboqadnesar uning ustixanlirini ézip ghajilighan. Shunga samawi qoshunlarning Serdari bolghan Perwerdigar — Israilning Xudasi mundaq deydu: — Mana, Men Asuriyening padishahining yénigha kélip, uni jazalighinimdek, men Babil padishahini hem zémimini jazalaymen»** («Yer.» 50:17-18).

Xuda Asuriye we Babilgha néme qilghan bolsa u Médiya-Parsiye, Grétsiye we Rimgha qilghan we kelgüsidimu Öz xelqini qamchilashqa ishlitidighan eller hem shexslerge oxshash ishlarni qilidu; xuddi Yeremiya peyghember arqiliq déyilgendek: —**«Lékin séni yutuwalghanlarning hemmisi yutuwélinidu; séning barliq küshendiliring bolsa sürgün bolidu; séni bulighanlarning hemmisi bulang-talang qilinidu; séni ow qilghanlarning hemmisi ow bolidu»** («Yer.» 30:16).

Israil yat eller teripidin xarlanghan bolupla qalmay, 5-ayet boyiche «öz padichiliri», yeni özlirining memuriy we rohiy yétekchiliri, özlirini baqqan we özlirige himaye bolush kérek bolghan hakimlar, kahnlar we «peyghemberler» **«ulargha ichini héch aghritmaydu»**. Ular shundaq qilip, peqet öz menpeitini izdep «Xudaning qoyliri»ni bashqilarning owlash obyékti qilinish sewebi bolup, özlirining «saxta padichi» bolghanliqini ispatlaydu.

Xelqning haliti hazir téximu better bolup kétidu, chünki Xuda Özi: **«... Men zéminda turuwatqanlarga yene ichimni héch aghritmaymen, deydu Perwerdigar; — we mana, Men ademlerni, herbirini öz yéqinining qoligha we öz padishahining qoligha tapshurimen; mana, bular zéminni xarab qilidu, ...»** — deydu (6-ayet).

Bu 6-ayette, Israil «Yaxshi Padichi»ni ret qilghandin kéyinki bolidighan weqeler toptoghra aldin'ala körsitilidu («Yuh.» 10:1-31). Birinchidin, Xuda Öz xelqige bolghan köyümi we ularning

«Zekeriya»

üstidiki mudapiesini élip kétidu; ikkinchidin, ularni bir-birige zit qilidu; üçinchidin, ularni dushmanining qoligha tapshuridu.

Tarixta mol ispat barki, Mesihni ret qilghandin kéyin Israil xelqi ezeldin bolup baqmighan derijide bir-birige qarshi, bir-biridin qattiq heset qilidighan köp mezhep-guruhqa bölünüp ketti. Miladiyedini kéyinki 70-yilda Rim qoshuni Yérusalémni üç yérim yil qorshwalghandin kéyin sépilini bösüp sheherni ishghal qilghan künide, sheherdikiler bir-birige qarshi üç mezhep-guruhqa bölünüp, özara soqushuwaqtan idi.

Yeremiya peyghember Babil impériyesi Yérusalém shehirini alidighanliqi toghruluq bésharet bergende, sheherdikilerning peqet dushmanler teripidin qisilghinini teswirlepe qalmay, belki bir-birige zit ikenlikinimu teswirleydu: —

«**Men ularni dushmanlirining hem janlirini izdigüchilerning qattiq qistaydighan qorshawining bésimi astida oghullirining göshini hem qizlirining göshini yeydighan qilimen, ularning herbiri öz yéqinining göshini yeydu**» («Yer.» 19:9). Rimliqlar sheherni muhasirige alghan waqtida (miladiyedini kéyinki 70-yilda) op'oxshash ishlar boldi. Xudaning jazasining bu ikki amilini Zekeriyamu ilgiri tilgha alghanidi: «**Dushmanler tüpeylidin chiqquchi yaki kirgüchi üçün aman-ésenlik yoq idi; chünki men herbir ademni öz yéqinigha dushmanleshtürdüm**» («Zek.» 8:10).

«**Öz padishahining qoligha tapshurimen**» dégen ibare shu padishahni ulargha Xuda bermigenlikini, belkim özliiri talliwalghanliqini körsetse kérek. Zekeriyaning dewride Yehudaning héch padishahi yoq idi we yene 550 yil ichide Yehudiylarning héch padishahi bolmidi. Lékin waliy Pilatus Eysa Mesihni xalayıq aldigha chiqarghanda u ulargha mesxire arilash emma heqiqetni sözlep: «— **Mana bu silerning padishahinglar!**» — dep jakarlighanda, ularning jawabi «— **Yoqiting, yoqiting, uni kréstleng!**» déyishtin ibaret boldi.

Pilatus ulargha yene: — «**Méni padishahinglarni kréstligin, demsiler?**» — dégende bash kahinlar özliirini xelqge wekil qilip jawaben:— «**Qeyserdin bashqa héchqandaq padishahimiz yoqtur!**» — déyishti.

Mana ularning talliwalghan «**öz padishahi**». Shundaq talliwalghandin kéyin, ular «Qeyserning qoligha» tapshuruldi; uzun ötmey Rim qoshunliri (bolghusi Qeyser Wespasiyan, andin bolghusi Qeyser Titusning yolyoruqi bilen) ularning zéminini weyran qildi, ibadetxanisini köydürüwetti, sheherni köydürüwetti, xelqni chet-chetlerge tarqitiwetti.

Eslide bash kahin Qayafa xelqni Mesihni öltürüşke qutritip: «**Uninggha shundaq yol qoyup bériwersek, hemme adem uninggha étiqad qilip kétidu. Shundaq bolghanda, rimliqlar kélip bu ibadetxanini we qowmimizni weyran qiliwétidu!**» dégenidi. Andin u ularni kuchkürtüp:

— «**Pütün xelqning halak bolushining ornigha, birla ademning ular üçün ölüshi yaxshi...**» dep, axirda Eysa Mesihni étiqadsiz rimliqlarning qoligha tapshurghan. Lékin ular öz Qutquzghuchi-Padishahigha satqunluq qilish jinayiti üçün del ular qorqqan ishlar béshigha chüshti: «**Rimliqlar kélip ularning ibadetxanisini we qowmini weyran qiliwetti**».

Halbuki, gerche jazasi dehshetlik bolghini bilen Xudaning Israilgha bolghan xitabi héch özgermeydu: «**Rezil yolliringlardin yéninglar, yéninglar! Némishqa ölgünglar kélidu, i Israil jemeti?!**» («Ez.» 33:11).

«Zekeriya» dégen kitabning axirqi bablirida ularning Xudaning yénigha «yénishi» ayan qilinidu. Shu chaghda rosul Pawlusning shu béshariti emelge ashurulidu: «**Andin pütün Israil qutquzulidu. Bu toghruluq muqeddes yazmilarda mundaq yézilghan: — «Qutquzghuchi Zindin**

«Zekeriya»

kélip, iplasliqni Yaqupning ewladidinyoq qilidu. Men ularning gunahlririni élip tashliwetkinimde, mana bu ular bilan tüzidighan ehdem bolidu» («Rim.» 11:26 «Yesh.» 59:20-21).

Emdi bu bésharetning méghizi — «Yaxshi Padichi»ning Öz qowmini baqqini; padining qandaq jahilliq bilen uni ret qilip, «boghuzlashqa békitilgen pada» bolup qalghini, dégen chong témagha kelduq: —

«Shunga men «boghuzlashqa békitilgen pada»ni béqip turdum, bolupmu padining arisidiki miskin möminlerni baqtim. Men özümge ikki tayaqni aldim; birinchisini «shapaet», ikkinchisini «rishte» dep atidim; shuning bilen men padini baqtim» (7-ayet).

Pütkül Israil arisida herdaim özlirining gunahliridin towa qilghan, Xudagha sadiq bolghan bir «qaldi» bardur; Zekeriyaning dewride mushu xelq **«padining arisidiki miskin möminler»** (ibraniy tilida «aniylar») déyilidu (11-ayettimu tilgha élinidu). Bashqilar Xudaning söz-kalamigha qulaq salmisimu, ular yenila anglaydu («aniylar» dégen söz shu menide «Zeb.» 10:2, 9, 14:6, 25:16, 35:10, 37:14, 40:17, 70:5, 72:4, 86:1, 109:16-22, «Yesh.» 10:2, 14:32, 41:17 we köp bashqa yerlerde tépilidu).

Bésharet boyiche «yaxshi padichi» Yehudiy xelqining köp qismi teripidin ret qilinghan bolsimu, uning xizmet méwisi bar bolidu, yeni «boghuzlashqa békitilgen pada» arisida «Xudaning miskin möminliri» bar bolidu. Zefaniya peyghember éytqandek: **«Men arangda kemter hem miskin bir xelqni qaldurimen, ular Perwerdigarning namigha tayinidu»** («Zef.» 3:12); Injilda Israil arisidiki «Xudaning qaldisi» mundaq teswirlinidu: — «U (Mesih) Öziningkilerge kelgen bolsimu, biraq Uni Öz xelqi qobul qilmidi. Shundaqtimu, U Özini qobul qilghanlar, yeni Öz namigha étiaq qilghanlarning hemmisige Xudaning perzenti bolush hoquqini ata qildi» («Yuh.» 1:11-12).

Rebbimiz Mesih Israil bolghan barliq padini baqti; lékin peqet **«padining arisidiki miskin möminler»**, yeni bash kahinlar, aqsqaqallar we perisiyler kemsitken «aniylar»la uninggha ishinip egeshti. Rosul Pawlus bu ishlarda öz xojisi Eysa Mesihge egiship uninggha oxshash ish qildi: — **«Emdi shu sewebtin, men Xuda tallighan bendilerning Mesih Eysada bolghan nijatqa menggülük shan-sherep bilen érishishi üçün hemme ishqa berdashliq bérimen»** — deydu («2Tim.» 2:10).

Zekeriya peyghember mezkur ghayibane körünüshte padichiliq wezipisini Israilni dep zimmisige alidu, andin ikki tayaqni qoligha alidu. Ottura sherqte padichilarning ikki tayiqi bar bolidu — birinchisi padining düshmenliri, shirlar, bõriler qatarliqlarni qoghlash üçün, ikkinchisi padini yéteklep, yolini toghrilash üçün ishlitilidu. Dawut peyghember bu ikki tayaq toghruluq Zeburda: **«Séning hasang hem tayiqing manga tesellidur»** deydu (23-küydin).

Ikki tayaqning namlirining ehmiyiti bar; birinchisi **«shapaet»**, ikkinchisi **«rishte»** dep atilidu. Ularning roli 10- we 14-ayette körünidu; birinchisi («shapaet») «padining düshmenliri»ning, yeni yat ellerning Israilgha hujum qilishini tosushqa ishlitilidu; ikkinchisi («rishte») padining ichki birlikini saqlaydu. Bu ikki tayaqni qoligha élip Zekeriya peyghember (bizningche Mesihge wekil bolup) **«padini baqtim»** deydu.

Emdi intayin sirlig munu ayetke kélimiz: —**«Shuningdek men bir ay ichide üç padichini halak qildim; méning jénim bu xelqtin bizar boldi we ularning jéni méni öch kördi»** (8-ayet).

«Zakeriya»

«Üch padichi» toghruluq bizningche ikki imkaniyet bar: —

(1) «Üch padichi» melum ademlerni emes, belki Xuda Israil üçhün békitken üç xil padichini, yeni «peyghember», «kahin» we «padishah»ni bildüridu. Miladiyedin kéyinki 70-yili Rim impéryesining Yérusalémni weyran qilishi bilen, Israilda bu üç xil «padichi» qalmidi.

(2) Miladiyedin kéyinki 70-yili Rim qoshunliri Yérusalémni muhasirige alghanda, Israilning bir-birige intayin öch bolghan üç yétekchisi (Yuhanna, Simon we Eliézer isimlik) bar idi. Ularning bir-biri bilen soqushushliri tüpeylidin Yérusalém axir bérip ishghal qilinghan, bu üç «padichi» shu hamam «padichiliqtin» qalghan. Biz bu 2-imkaniyetke mayilmiz. Biraq ««Yaxshi Padichi»ning bu üç padichini halak qilishi» bilen xelq yenila agah almaydu; eksiche ular «Yaxshi Padichi»gha téximu öch bolidu; Umu «**Méning jénim bu xelqtin bizar boldi**» deydu. Muqeddes Roh Israil xelqining jahilliqi toghruluq xéli baldur Zeburning muellipi arqiliq waysighandek: —

**«Biraq xelqim sadayimgha qulaq salmidi,
Israilning Manga baghlanghusi yoq idi;
Shunga Men ularni öz tersaliqigha qoyuwettim;**

Ular öz meslihetliri bilen méngiwéretti» («Zeb.» 18:12-16, «Yesh.» 48:18). Mana bu 8- we 9-ayetlerning qisqiche menisidir. Chünki Xuda intayin sewr-taqetlik, Uning sewr-taqiti intayin uzungha chidamliq bolghini bilen u cheksiz emes. Axir bérip Uning sewr-taqitining tügishi bilen Xuda: — **«Men silerni baqmaymen; öley dep qalghanliri ölüp ketsun; halak bolay dep qalghanliri halak bolsun; tirik qalghanlarning hemmisi bir-birining göshini yésun»** — deydu (9-ayet).

Derweqe, Rim impériyesi Yérusalémni muhasirige alghanda köp adem acharchiliqtin bashqilarni öltürüp göshini yégen. Rimliqlarning Israilgha hujum qilishidiki seweb 10-ayette tépilidu; Padichining Öz padisi bilen bolghan munasiwétining üzülüşini bildürüş üçhün peyghember Xudagha wekil bolup tayaqlirining birinchisini sunduridu: —

«Men «shapaet» dégen tayiqimni élip sunduruwettim, shuningdek méning barliq eller bilen bolghan ehdemni sunduruwettim» (10-ayet).

Ayette déyilgen «ehde» Xudaning Israil bilen tüzgen ehdisi emes, belki u Israilgha himaye bolush üçhün eller bilen Özlükidin tüzgen birxil ehdisidir. Israil Xudaning iltpati astida turghan bolsila, u hetta dushmanlirininimu ular bilen tinch ötidighan qilatti («Pend.» 16:7 **«Ademning ishliri Perwerdigarni xursen qilsa, U hetta uning dushmanlirini uning bilen inaqlashturar»** déyelygendek). Lékin mudapiesi ulardin élip kétilgen bolsa, yat eller wehshiy haywanlardek kélip Israilni öz owlaydighan obyékti qilidu: **«Mana ormanliqtiki yawa tongguzlar uni yiriwatidu, daladiki haywanatlar uningdin ozuqlinidu»** («Zeb.» 80:13). Axirqi zamanda Israil qet'iy towa qilip Meshighe étiqad qilghanda, Xuda qaytidin ular üçhün munu ehдини beja keltüridu: —**«Men ular üçhün daladiki haywanlar, asmandiki uchar-qanatlar we yer yüzidiki ömüligüchiler bilen bir ehde tüzimen; Men oqya, qilich we jengni sundurup zémindin élip tashlaymen; ularni aman-ésen yatquzimen. We Men séni ebedil'ebed Özümge baghlaymen; heqqaniylikta, méhir-muhebbette, rehim-shepqetlerde séni Özümge baghlaymen; séni sadaqetlikte Özümge baghlaymen; shuning bilen Perwerdigarni bilip yétisen»** («Hosh.» 2:18-20).

11-ayette öteyli: — **«Ehde shu küni bikar qiliwétildi; shunga pada arisidiki manga diqqet qilghan (yaki, «manga qaraydighan») miskin möminler buning Perwerdigarning sözi ikenlikini bilip yetti».**

«Zekeriya»

Shunga, peyghemberning dewridin k yinki «**miskin m minler**» Xudaning (10-ayette d yilgen) «**eller bilen bolghan ehdisi**»ning «**sunghanliqi**»ni k rgende, ular bu ishni Xuda b sharet qilghanliqini «**bilip y tidu**». Bu «bilip y tish»ning  zi belkim Zekeriya k r watqan alamet k r n shning bir qismi idi. Emeliyette Mesihke ishengen barliq Yehudiylar Y rusal mning Rim qoshuni teripidin weyran qilinishidin ilgiri bu b sharetke asasen, shundaqla Mesihning s zige asasen («Luqa» 21:20) Y rusal mdin chiqip taghliq rayongha qachqanidi («Luqa»diki «qoshumche s z»imiznimu k r ng). Axirqi zamandimu dejjal Y rusal mni ishghal qilmaqchi bolghanda shuninggha op'oxshash d g dek bir ehwal bolidu («Mat.» 24:15-22).

Bu b sharettiki eng tes, biraq eng muhim ayetlerge kelduq: — «**We men ulargha: «Muwapiq k rsenglar, m ning ish heqqimni b ringlar; bolmisa boldi qilinglar» — d dim. Shunga ular m ning ish heqqimge ottuz k m sh tenggini tarazigha saldi.**

We Perwerdigar manga: «Mana bu ular manga b kitken qaltis baha! Uni sapalchining aldigha tashlap ber!» d di. Shuning bilen men ottuz k m sh tenggini  lip bularni Perwerdigarning  yide, sapalchining aldigha ch riwettim» (12-13).

Peyghember  zi k rgen k r n shte Xudaning yaki Mesihining wekili yaki uning ornida bolup xalayıqtin padichining «ish heqqi»ni soraydu. Ch nki U derweqe dewrdin-dewr ulargha heqqiy padichi bolghan; peqet ular Uning ular  ch n padichi bolghan xizmitini ret qilghan.

Mesih Eysa Xudaning wekili bolup, Xudaning Israilgha bolghan esirmu esir k rsetken m hribanliqi  ch n ulardin  z «emgek m wisi»ni sorighan («Mat.» 21:33-41de Rebbimizning « z mzarliq temsili»ni k r ng). Shu ishta U (Xuda) ularning k nglini sinidi. Qedimki bir alim d gendek: «Xuda bizning iradimizni paymal qilmaydu yaki bizni xizmitide bolushqa mejburlamaydu. U aldimizgha hayat we  l mni qoyidu, hayatni tallashqa teklip qilidu. Biz Uning m hir-shepqiti bilen uni talliyalaymiz; l kin bizning Uning m hir-shepqitini we Uning  zini ret qilish imkaniyitimiz yaki erkinlikimizmu bar».

Emeliyette Israil Xudaning Mesih arqiliq bolghan m hrini ret qilipla qalmay, eksiche Uninggha haqaret qildi. Bu haqaretni ular «ottuz k m sh tengge»ni «ish heqqi» ornida sunushi bilen ipadileydu. Yuqirida  ytnimizdek, ottuz k m sh tengge muqeddes qanun boyiche tasadipiyliqtin  lt r lgen bir qulning t lem bahasi idi, xalas («Mis.» 21:32).

Bu pulni peyghember Xudaning emri bilen ibadetxanida barliq puqralar aldida «sapalchining aldigha» ch r w tidu. Ibraniy tilida mushu «ch r w tish» d gen s z adette haram nersini mutleq yirginchlik dep tashliw tishni bild ridu («Mis.» 22:31, «Yesh.» 2:20, 14:19de shundaq ishlihlidu).

Emdi n mishqa peyghember (k r n shte) bu k m shni «sapalchining aldigha tashlap b rishi» k rek bolidu? Sapalchilarning ibadetxanida ishliri bar idi; mesilen, ibadetxanining ashxanisida tamaq  tish we kir-qatlarni yuyush  ch n sapal buyumlar k rek bolatti; shu buyumlarning ibadetxanidiki barliq buyumlar ichide eng erzan, eng t wen orunda turushi turghan gep idi (14:20ni k r ng). Shunga «sapalchining aldigha tashlishi» melum bir nersining erzimeslikini bild r sh  ch n bolsa k rek; b g nge qeder bu toghruluq buningdin bashqa melumatlarga  rishkinimiz yoq.

Shu ish n mishqa ibadetxanining  zide qilinghan? Ibadetxanida k pchilik, j mlidin p tk l Israil jamaitige wekil bolghan kahinlar shu ishni k releytti; shuning bilen p tk l xelq guwah bolatti; Xuda  zimu guwah bolatti, elwette.

«Zekeriya»

Diqqet qilishimiz kérekki, bu «ottuz kúmesh tengge»ni Perwerdigar ózi qattiq kinaye bilen «**ular Manga békitken qaltis baha!**» deydu. Mushu ibaridin yene éniqki, peyghember del Xudaning wekili bolup, Uning ornida ish qiliwatatti.

Emdi bu bésharet qandaq emelge ashuruldi? Yehuda Rebbimizni «ottuz kúmesh tengge» üçün bash kahinlarga «sétiwetken»din kéyin töwendiki ishlar boldi («Mat.» 27:3-10): —

«**Uningha satqunluq qilghan Yehuda Uning ölümge höküm qilinghanliqini körüp, öz qilmishigha pushayman qildi we bash kahinlar bilen aqsqaqallargha ottuz kúmesh tenggini qayturup bérip:— Men bigunah bir janning qéni tökülüşhke satqunluq qilip gunah ötküzdüm, — dédi.**

Buningha bizning néme karimiz? Öz ishingni bill — déyishti ular.

Yehuda kömüş tenggilerni ibadetxanining ichige chöriwetti we u yerdin kétip, talagha chiqip, ésilip ölüwaldi.

Bash kahinlar kömüş tenggilerni yighiwélip: —

Bu xun tölümi bolghan tenggilerdur, ularni ibadetxanining xezinisige qoyush haram, — déyishti. Ular özara meslihetliship, bu pullar bilen yaqa yurtluqlargha mazarliq bolsun dep, sapalchining bir parche étizliqini sétiwaldi. Shunga bu yer hazirghiche «qanliq étiz» dep atilip kelmekte.

Bu weqe arqiliq Yeremiya peyghember teripidin burun éytilghan munu bésharet emelge ashuruldi:

«**Israil xelqi Uning üçün bahalap békitken bahasini, yeni ottuz kúmesh tenggini ular élishti we Perwerdigar Manga emr qilghandek, sapalchining étizini sétiwélisshaq xejleshti**».

Mana bu, Israil öz padichi-padishahi bolghan Mesihge békitken bahadur.

Oqurmenler yuqirida rosul Mattaning Zekeriya peyghemberning bésharitini neqil keltürginini we bésharetteki eyni sözlerning otturisidiki perqlerni bayqighan bolushi mumkin. Némishqa shundaq perqler bar? Uning üstige, «Matta»da bésharet néme üçün «Yeremiya peyghember (Zekeriya peyghember démey) teripidin éytilghan» déyilidu?

Ikkinchi soal toghruluq «Matta»diki «qoshumche söz»imizni körüng.

«Matta» bilen «Zekeriya»ning otturisidiki perqler toghruluq birinchi soalning intayin tes bir soal ikenlikini ochuq étirap qilimiz. Bezi ehwallarda Injildiki muellipler «ilgiriki peyghemberler»ning sözlirini neqil keltürginide ularni ixchamlaydu yaki bashqa peyghemberlerning sözliri bilen birleshtüridu (yuqirida éytqinimizdek, Zekeriya peyghember Muqeddes Rohning yolyoruqi bilen «ilgiriki peyghemberler»ning sözlirini oxshashla ixchamlaydu). Yehudiy ölimilar («rabbilar») daim shundaq qilidu; buning netijisini ular «Targum» deydu (ibrani tilidiki «targum» bilen erebchidiki «terjime» oxshash yiltizliq sözlerdur). Emdi rosul Matta mushu ayetlerde shundaq qilip bezi «ilgiriki peyghemberler»ning sözlirini, jumladin Zekeriya peyghemberning bésharitini ixchamlap birleshtürgenmu, qandaq? Nurgun étiqadsiz alimlar Matta mushu yerde bir xataliqni ötközdi, xalas, deydu. Emma Matta Reb Eysa toghruluq yazghan «Matta» dégen bayanida uning Tewrattiki barliq peyghemberlerning yazmilirigha intayn chongqur chüshenchige ige bolghanliqi tolimu körünerlik pakittur. Shunga uning shundaq addiy bir xataliqni ötküzüshi qet'iy mumkin emes idi.

Alimlar perqlerni chüshendüridighan nurgun bashqa pikirlirini otturigha qoyghan; ulardın: «Perwerdigar Manga emr qilghandek, sapalchining étizini sétiwélisshaq xejleshti» dégen sözler emeliyette Yeremiya peyghemberning bizge hazir namelum, yoqap ketken bir yazmisida pütülgen, dégen bir pikir bar. Qedimki Mesihiy jamaet ichidiki Yérom isimlik

«Zekeriya»

mötiwer bir alim öz közi bilen Yeremiya peyghemberning shu yazmisini körgen, deydu, shunga biz bu pikirge mayilmiz.

Qaysi chüshendürüshning toghra ikenlikidin qet'iynezer, yuqirida éytqinimizdek: «Zekeriya»da «**sapalchining aldigha tashlash**» dégen ibare tashlanghan nersining erzimeslikini bildüridu, dep qaytilaymiz. «Matta»da «sapalchining étizi üçhün bérish» dégen ibarimu shuninggha oxshash menini puritip béridu. Rebning muxlisi bolghan Yehudaning satqunluq puli bilen emeliy bir étiz, yeni «sapalchining étizi» dep atalghan bir étizning sétiwélinghini pakittur, elwette.

Gerche bésharet emelge ashurulush jeryanida ottuz kümüş tengge Rebbimiz Eysagha emes, belki Yehudagha bérilgen bolsimu, bu ottuz tengge del Israilning aqsaqalliri Rebbimizge békitken bahani, yeni ularning Uni kemsitkenlikini we Uni «Uning padichimiz bolushini xalimaymiz» dep qet'iy chetke qaqqanliqini bildüridu.

Bésharetni ishlarning tertipi boyiche tepsiliy retlisek mundaq bolidu: —

(1) Israil köp «saxta padichilar»ning qolida köp azab-oqubet tartqandin kéyin we shundaqla Yérusalém we (ikkinchi qétim) ibadetxana weyran qilinishtin ilgiri, Perwerdigar Mesihde, yeni Israilning padichisi süpitide ular arisigha kélidu.

(2) Peqet padining arisidiki «**miskin möminler**» Mesihning söz-kalamigha qulaq salidu; lékin qalghanlar Uni ret qilip qattiq chetke qaqudu.

(3) «Yaxshi Padichi» qulning bahasi bilen bahalinidu.

(4) Shu pul ibadetxanida «sapalchi»ning aldigha tashliwétilidu;

(5) Mesihni ret qilghandin kéyin Yehudiy xelqi sirtqi tereptin chet elning zulumlirigha uchraydu, ichki terepte özara ziddiyiti barghanséri küchiyidu.

Beshinchi ish hazirghiche yüz bermekte. Andin «Yaxshi Padichi»ning Özining ular bilen bolghan munasiwitini bildüridighan eng axirqi belgisini, yeni ikkinchi tayaqni sundurup tashlaydu. Bu ish birinchi tayaq sundurulghandin bir mezigel kéyin bolghanliqi belkim Xudaning ularni pütünley tashlap qoyushqa köngli unimaghanliqini körsitishi mumkin: —

«**Andin Men Yehuda bilen Israilning qérindashliqini üzüş üçhün, ikkinchi tayiqimni, yeni «rishte»ni sunduruwettim**» (14-ayet). Éytqinimizdek, bu bésharet ularning özara bolghan öchmenlikning peyda bolghanliqini körsitidu.

Axirida bu «bésharetlik heriketler» ichidin dehshetlik bir ish yüz béridu. Ular «Yaxshi Padichi»ni ret qilghandin kéyin (shundaqla, Xuda Öz qoralliri bolghan ikki tayaqni sunduruwetkendin kéyin) axir bérup ular Mesihning del eksi bolghan bir shexsning zalimliqigha tapshurulidu: «**erzimes padichining qorallirini al**» dep buyrulidu: —

«**Perwerdigar manga mundaq dédi: «sen emdi yene erzimes padichining qorallirini al**» (15-ayet).

«Zakeriya»

Ibraniy tilida «erzimes» dégen mushu söz yene «rezil» yaki «telwe» dégen menilerni öz ichige alidu (oxshash söz, mesilen, «Ayup» 5:3, «Zeb.» 14:1, «Pend.» 1:7de tépolidu).

Bu heriketning menisini Xuda Ōzi chüshendüridu: —

«Chünki mana, Men zéminda bir padichini ornidin turghuzimenki, u halak bolay dégenlerdin xewer almaydu, ténep ketkenlerni izdimeydu, yarilanghanlarni saqaytmaydu, saghlamlarnimu baqmaydu; u belki semrigenlarning göshini yeydu, hetta tuyaqlirini yirip yeydu» (16-ayet).

Xuda Ōzi bu kishini **«zéminda... turghuzidu»** — démek, Israilni jazalash we tazilap-tawlash üçhün Asuriyelerni, Babillarni, rimliqlar qatarliq zalimlarni turghuzghandek shu **«erzimes padichi»**ni turghuzidu. Xudaning padisining bu rezil ademge egishishke teyyar bolushining ōzi Xudaning ularning béshigha chüshüridighan jazasidin ibaret bolidu.

Emdi «erzimes padichi» kim bolidu?

Yuqirida biz Israilning **«öz padishahi»** dégen söz üstide toxtalduq; Yehudy xelqi Eysani ret qilip rimliq Qeyserni «padishahimiz shu bolsun» dep talliwaldi. Daniyal peyghemberning bésharetliri boyiche Rim impériyesining ornida axirda pütkül dunyani soraydighan dehshetlik bir impériye chiqidu; rimliq Qeyser xelqning özige ibadet qilishni mejburlighandek, shu impériyening impératori pütkül dunyadiki ademlerni özige ibadet qilishqa mejburlaydu. U del dejjal bolidu. Israilning tarixida «dejjal»dek ularni azdurup özige meptun qilip halaketke élip barghan birnechche kishiler bolghan — mesilen, ōzi toghruluq «Men Qutquzghuchi-Mesih» dégen «Bar-Qoqba» (miladiyedin kéyin 135-yili). Dejjal shu aldanchi mustebitlerning arisidiki axirqisi we eng dehshetlik bolidu («Yuh.» 5:43, «2Tés.» 2-babnima körüng).

Lékin dejjal anche uzun höküm sürelmeydu; uning aqiwiti tuyuqsiz halaket bolidu: — **«Padini tashliwetken erzimes padichining haligha way! Qilich uning biliki we ong közige chüshidu; uning biliki pütünley yigileydu, uning ong közi pütünley qarangghuliship kétidu»** — (17-ayet).

Uning **«padini tashliwetken»**i uning «saxta padichi», «medikar» ikenlikini ispatlaydu («Yuh.» 10:12-13).

«Reb Eysa aghzidiki nepisi bilenla uni yutuwétidu, kelgen chaghdiki parlaq nuri bilen uni yoq qiliwétidu» («2Tés.» 2:8).

Bu sirliq babning xewirini yighinchaqlisAQ: (1) Israil özining menpeetperes «padichiliri» teripidin köp azablarni tartqan. (2) Biraq bu ishlarda ularning öz mes'uliyiti bar. Xuda mushu padichiliri arqiliq ularni jazalighan hem jazalaydu. Halbuki, Israil xelqi Yaxshi Padichini, yeni Xudaning Ōzini kemsitidu. Ular uni «30 kümüş tengge» qimmitide köridu. (3) Bu pul ibadetxanada tashliwétilidu; (4) Ular heqiqiy padichining béqishini ret qilidu, shunga Xuda ularni nahayiti rezil bir padichining qoligha tapshuridu; (5) Xuda mushu rezil padichini we barliq menpeetperes padichilarnimu qattiq jazalaydu.

(6) Perwerdigarning yükligen ikkinchi sözi — (axirqi zamanlar) (12-14-bab).

12-bab — Axirqi jeng we Xudaning qutquzushi

Biz hazir Zakeriyaning bésharetlirining «yuqiri pelli»ge kelduq. Töwende kitabning ikkinchi qismidiki (9-14-babtiki) ikki bölek toghruluq éytqinimizni qaytilisAQ artuq bolmas:

«Zekeriya»

«Birinchiside (9-11-bablarda) Xudaning Israilgha zulum qilib kelgen dunyawi küchlerni halak qilghuchi jazasi, shundaqla Israilning barliq dushmanlirini yéngishke küchlendirülüşü asasiy téma bolidu; ikkinchiside (12-14-bablarda) Israilning eller bilen bolghan axirqi jiddiy küreshler arqiliq tazilinishi we tawlinishi, ularning Xudaning muqeddes qowmi bolushqa qandaq özgertilishi muhim téma bolidu».

Mushu bésharet, shübhisizki, Zekeriyaning dewridin yiraq kelgüsini körsitidu. Bu axirqi 12-14-bablarda Zekeriya munu ishlarni aldin'ala éytidu: —

- (a) Israil we Yérusalémni yoqitayli dep yer yüzidiki barliq eller ulargha qarshi chiqidu;
- (e) Bu keskin jeng tüpeylidin Israil Xudagha nida qilidu;
- (b) U ulargha özlirining Mesihini kréstligenlikini ayan qilidu;
- (p) Pütkül Israil qattiq towa qilidu;(t) Xuda ularni Mesih arqiliq qutquzidu; Mesih dunyagha qaytip kélip ellerning (emeliyette, dejjalning) Yérusalémde yighilghan barliq qoshunlirini yoqitidu;
- (j) Mesih Yérusalémni merkez qilib Xudaning padishahliqini yer yüzide berpa qilidu.

Bundaq ishlar téxi yüz bermidi.

Bu 12-14-bablarning köp qismida Zekeriyağa tapshurulghini bésharetlik resimler yaki simwollar emes, belki biwasite kelgüsüdiki weqeler aldin'ala éytilghan wehiy bolghachqa, bésharetlerni sherh qilish kitabning bashqa yerlirini sherh qilishtin asanraq bolidu. Shunga biz peqet (a) bésharetlerni muqeddes Tewrattiki bashqa munasiwetlik yazmilar bilen sélishturimiz; (e) arqa körünüşige munasiwetlik bolghan xewerler yaki qiziq nuqtalar bolsa shu toghruluq toxtilimiz; (b) bésharetlerdiki bezi ajayib heqiqetler üstide azraq toxtilimiz.

(1-ayet) «**Perwerdigarning Israil toghruluq sözidin yüklengen bésharet: —**

Asmanlarni Yayghuchi, yerning ulini Salghuchi, ademning rohini uning ichide Yasighuchi Perwerdigar mundaq deydu: —»

Yuqirida éytqinimizdek, bir bésharet «yüklengen» bolsa adette tesiri zor, dehshetlik bir xewer yetküzidu. Mushu ayette Perwerdigarning asman-zéminni we insanni yaritistiki ulugh emelining tilgha élinishi mushu ayettiki weqelerning barliq insaniyetke tesir yetküzidighan alemshumul ishlar bolidighanliqini körsitidu.

«**Mana, Men Yérusalémni etrapidiki barliq ellerge kishilerni dekke-dükkige salidighan apqur qilimen; Yérusalémgha chüshidighan muhasire Yehudaghimu chüshidu**» (2-ayet).

Muqeddes yazmilardiki köp yerlerde «qedeh» (yaki «apqur») dégen söz Xudaning jazasigha wekil bolidu; mesilen Zeburda: «**Chünki Perwerdigarning qolida bir qedeh turidu; uningdiki sharab köpüklididu; u ebjesh sharab bilen toldi; Xuda uningdin tökidü; derweqe yer yüzidiki barliq reziller dughini qoymay uni ichiwétidu**» déyilidu («Zeb.» 75:8).

«Yesh.» 51:21-23de bu jazalar peqet Israilning béshigha chüshkendin kéyinla andin ellerning béshigha chüshidighanliq körsitilidu: —

«**Shunga hazir buni anglap qoy, i xar bolghan, — mest bolghan, biraq sharab bilen emes: —**

Öz xelqining dewasini yürgüzgüchi Rebbing Perwerdigar, yeni séning Xudaying mundaq deydu: —

«**Mana, Men qolungdin ademni wehimige salidighan jam-qedehni, yeni qehrimge tolghan qedehni éliwaldim; sen ikkinchi uningdin héch ichmeysen; Men uni séni xar qiliwatqanlarning**

«Zakeriya»

qoligha tutquzimen; ular sanga: «Biz üstüngdin dessep ötimiz, égilip tur» dédi; shuning bilen sen téningni yer bilen teng qilip, üstüngdin ötküchiler üçhün özüngni kochidiki yol qilding»».

Bu ayetlerde «qedeh» tilgha élinidu. Emma Zakeriyaning bésharitime u «qedeh» emes, belki «apqur» déyilidu; — démek, jazaning kölümi «qedeh»tin chong bolidu, barliq ellerning uningdin bir-birlep ichishige bir apqur bolushi lazim (bu söz «Mis.» 12:22, «2Sam.» 17:28 we «1Pad.» 7:50dimu ishlitilip, ibraniiy tilida apqurni körsitidu).

Yehuda Yérusalémgha oxshash, muhasiride japa tartidu: «**Yérusalémgha chüshidighan muhasire Yehudaghimu chüshidu**».

«**Shu küni emelge ashuruliduki, men Yérusalémni barliq ellerge éghir yük bolghan tash qilimen; kim uni özige yüklise yarilanmay qalmaydu; yer yüzidiki barliq eller uninggha jeng qilishqa yighilidu**» (3-ayet).

«Shu küni» dégen söz bu 12-14-bablarda 21 qétim ishlitilidu. Oqurmenler Muqeddes Kitabta uning köp ishlitilgenlikini bayqaydu. U «Perwerdigarning küni», «Rebning küni», «Mesihning küni» depmu atilip, Mesihning dunyagha qaytip kélishining küni yaki uningdin awwalqi yéqin mezigilnimu körsitidu. «Insanning küni», yeni «insanlarning tekebburlashqan künliri» shu chaghdá tügigen bolidu («Yesh.» 2:9-22, «1Kor.» 4:3 we izahatini köring).

Mushu 3-ayette Yérusalémgha hujum qilidighanlar «barliq eller» dep ayan qilinidu. Yérusalém ulargha nisbeten «**éghir yük bolghan tash**»qa oxshetilidu. Barliq eller Yérusalémni yolini tosuwalghan bir tashla dep qarap: «uni élipla tashliwétip, ötüp kéteyli» dep oyladu; emma shu tash ularning oylighinidin tolimu éghir bolup, ular uni kötürmekchi bolghanda qolliridin chüshüp kétip bedenlirini qattiq sürüp yarilanduridu.

Ellerning axirqi zamanda Sheytanning weswesliri bilen Israilgha yaki Yérusalémgha yighilip hujum qilmaqchi bolidighanliqini bashqa peyghemberlermu aldin'ala éytidu: —«**Bular** (paqigha oxshaydighan üç napak roh) **möjizilik alametlerni körsitidighan jinlarning rohliri bolup, pütkül yer yüzidiki padishahlarni Hemmige Qadir Xudaning dehshetlik künidiki jengge jem qilishqa ularning yénigha chiqip kétiwatatti**» («Weh.» 16:14).

«**Shuni eller arisida jakarlanglarki,**

«Jengge teyyarlininglar, palwanlarni qozghanglar, jengchilerning hemmisi yéqinlashsun, jengge hazir bolsun;

Sapan chishlirini qilich qilip, orghaqliringlarni neyze qilip soqushunglar;

Ajiz ademmu: «Men küchlük» désun;

Tézdin kélinglar, etrapniki hemme eller, hemminglar bir yerge jem bolunglar» («Yoél» 3:9-12).

Israilling shundaq qistilip qalghan shu peyti Xudaning öz küch-quдрitini körsitishke purset yaritip béridu. «Zebur» 118-küyde «shu kün» körsitilidu: —

«**Qistaqta qélip Yah** (Perwerdigar) **qa nida qildim;** (ibraniiy tilida shu «qistaqta qélip» «Zek.» 12:2diki «chüshidighan muhasire»ge oxshash söz)

Yah jawab qilip, méni kengri-azadilikte turghuzdi.

Perwerdigar Men tereptidur, men qorqmaymen;

Insan méni néme qilalisun?

... barliq eller méni qorshiwaldi;

Biraq Perwerdigarning nami bilen ularni halak qilimen;

Ular méni qorshiwaldi, shundaq, qorshiwaldi;

Biraq Perwerdigarning nami bilen men ularni halak qilimen;

«Zekeriya»

Ular herilerdek méni qorshiwaldi; ular yéqilghan yantaq otidek tézla öchürüldü; Perwerdigarning nomi bilen men ularni halak qilimen»

4-ayet: — **«Shu küni Men hemme atlarni sarasimige, atliqlarni sarang qilib urimen; biraq Yehuda jemetini közümde tutimen; ellerdiki herbir atni bolsa korluq bilen uruwétimen».**

«Sarasime», «sarangliq» we «korluq» Israil asiyligi tüpeylidin özi ichishi kérek bolghan «qedeh» (yaki «apqur»)ning ichide bar idi: **«Perwerdigar séni sarangliq, korluq we parakendilik bilen uridu»** («Qan.» 28:28). Lékin Zionning **«Jebir-japaliq waqti axirlashqan, uning qebihlik kechürüm qilinghan waqti»**, yeni **«Xuda uninggha iltipat kösitidighan waqti»** kelgende («Yesh.» 40:2) Xuda bu jazalarning peqet Israilning béshigha chüshkendin kéyinla andin ellerning béshigha chüshidighanliqini körsitip: —

«... Men qolungdin ademni wehimige salidighan jam-qedehni, yeni qehrimge tolghan qedehni éliwaldim; sen ikkinchi uni héch ichmeysen; Men uni séni xar qiliwatqanlarning qoligha tutquzimen» deydu («Yesh.» 51:21-23).

Xudaning düshmenlirining qolidiki eng küchlük jeng qoralliri, yeni «enggüshter»i bolghan at hazir del ularni halaketke élip barghuchi wasite bolup qalidu. Bashqa yerlerde éytqinimizdek, axirqi zamanlar toghruluq bésharetlerde «zamaniwiq qorallar»ning puriqi yoq, dep qaraymiz:

—
«Shuni dep ötimizki, Tewrat we Wehiydiki köp bésharetlerde tilgha élinghan qorallar zamaniwiq qorallar emes, belki qedimki qorallardur. Biz jezm qilalmisqaqmu, axirqi zamandiki wabalaridin biri «pen-téxniki» urushni chekliyeliishi mumkin dep oylaymiz (emeliyette matorlardek türlük addiy élékr yolliri, jümlidin barliq komputérlar birla magnétliq zerbe dolqunida asanla kardin chiqirilidu. Undaq zerbe dolquni yadro partlashtin, quyashning «partlash yalquni»din peyda bolushi mumkin)» («Wehiy»diki qoshumche söz»din).

Zekeriyaning bu bésharitimidu shundaq körüldü.

5-ayette: **«Biraq Yehuda jemetini közümde tutimen»** déyilidu. Buni sözmüsöz terjime qilsaq: «Közlirimni Yehuda jemeti üstige achimen» dégenlik bolidu. «Yehuda jemeti», shühhisizki, pütkül xelq wekil qilinidu. Injilni oqughanlarning éside bolushi kérekki, Eysaning muxlisi Pétrus Uningdin üç qétim «tonumaymen» dep tanghandin kéyin, Rebbimiz burulup Pétrusqa **«tikilip qarap qoydi»**. Rebbimizning shu bir qétimlik tikilip qarap qoyushi Pétrusning tash yurikini éritip uni qattiq towa qilishqa élip bardı («Luqa» 22:61, 62). Mushu yerdimu, Perwerdigarning xelqi Israilgha Mesih Eysaning közliri arqiliq tikilip qarap qoyushi ularda oxshash netije hasil qilsa kérek; bu ish ushbu babning axirqi qismida tepsiliy éytildi.

5-ayet: — **«Shuning bilen Yehudaning yobashchiliri könglide: «Yérusalémدا turuwatqanlar samawi qoshunlarning Serdari bolghan Perwerdigar bolghan ularning Xudasi arqiliq manga küch bolidu» deydu».**

Yehudaning yobashchiliri **«Yérusalémда turuwatqanlar»**ning özlirige «küch bolghanliqı» ularda melum alahidilikining bolghanliqidin emes, belki Xudaning Yérusalémni tallighanliqidin bolidu, dep bilidu. Chünki Xuda Yérusalém toghruluq: **«Men Yérusalémgha rehim-shepquwiler bilen qaytip keldim»** — dégenidi (10:12ni 1:16, 2:12 we 3:2 bilen selishturung). Mana bular Zeburdiki 46-küyning tüptin emelge ashurulushidur: —

«Xuda uning (Zion shehirining) otturisididur; u hergiz tewrimeydu; Xuda tang étish bilenla uninggha yademege kélidu» («Zeb.» 46:5).

«Zakeriya»

6-7-ayet: — «**Shu küni Men Yehudaning yobashchilirini otunlar arisidiki otdandek, öunchiler arisidiki mesh'eldek qilimen; ular etrapidiki barliq ellerni, yeni ong we sol teripidikilerni yewétidu; Yérusalémdikiler yene öz jayida, yeni Yérusalém shehiride turidighan bolidu. Perwerdigar awwal Yehudaning chédirlirini qutquzidu; sewebi — Dawut jemetining shan-sheripi hem Yérusalémda turuwatqanlarning shan-sheripi Yehudaningkidin ulughlanmasliqi üçündür.**».

Zéminda turuwatqan pütkül xelqning wekili bolghan «Yehuda»lar (mushu yerde «Yérusalémdikiler»ni öz ichige almaydu) «**awwal qutquzulidu**». Sewebi birinchidin ularning ajiz, mudapiesiz halitidin (ular sépil ichide emes, «chédirlar»da turuwatidu). Ikkinchidin, Xudaning ulargha awwal shu iltipatni körsetkini Yérusalémdikilerde, shundaqla Dawut jemetidikilerde héch tekebburluq peyda bolmasliqi üçün bolidu. Chünki «Dawutning jemetidikiler»mu shahane nesildin bolghachqa, özlrini bashqilardin üstün tutushi mumkin, Yérusalémdikiler «Perwerdigar Yérusalémni alahide talliwalghan sheher» dep tekebburluq qilishi mumkin. Emma Xudaning tallishi Öz shapaitige aslanghan bolghachqa, bu nuqta barliq chüshengenlerde tekebburluq emes, belki kemterlikni hasil qilish kérek. Shunga «Yehuda»dikiler we Yérusalémdikiler kichik péilliqlik bilen «nusret Perwerdigarningkidur» dep Uning shapaitinila danglaydu.

Lékin Xudaning Yehudadikilerni qoghdishi uning «awwalqi» herikitila, xalas. Jiddiy jeng küreshliri Yérusalémning sépillirining etrapida bolidu: —

«**Shu küni Perwerdigar Yérusalémda turuwatqanlarni qoghdaydu; ularning arisidiki elengship qalghanlarmu shu küni Dawuttek palwan bolidu; Dawut jemeti bolsa Xudadek, yeni ularning aldidiki Perwerdigarning Perishtisidek küchlük bolidu**» (8-ayet).

Sheherdikilerge mudapie bolghuchi ularning sépilliri yaki istihkamliri emes, belki Perwerdigarning Özidur. Kéyin 13:8, 9 we 14:1-6din körimizki, eller tajawuz qilip, sheherning chong bir qismini ishghal qilidu we sheherning ahalisining yérimini esirge chüshürüp sürgün qilidu. Eng axirqi peyette, düshmen ularni «**Israilning nami ikkinchi tilgha élinmisun!**» dep yoqitishqa eng axirqi musht sélishqa bilikini kötürgende («Zeb.» 83:4) del shu chaghda Perwerdigar Mesih Eysaning Özide ulargha körünidu.

Perwerdigarning shundaq qol sélishi bilen düshmenning kötürgen biliki shu hamana «**pütünley yigileydu**»; shunga «**tirik qalghan xelq sheherdin élip kétilmeydu**» (14:2).

«**Chünki Perwerdigar manga mundaq dégen: —**

«**Owni tutuwalghan shir yaki arslanni bir terep qilishqa top-top padichilar chaqirilghanda, Shir yaki arslan ularning awazliridin héch qorqmay, Shawqunliridin héch hoduqmay, Belki owni astigha bésiwélip ghar-ghur talighinidek, Samawi qoshunlarning Serdari bolghan Perwerdigarmu oxshashla Zion téghi we égzikliiri üçün chüshüp jeng qilidu.**»

Üstide perwaz qilidighan qushlardek samawi qoshunlarning Serdari bolghan Perwerdigar Öz qaniti astigha Yérusalémni alidu;

Qaniti astigha élip, Zionni qutquzidu;

Uning «ötüp kétishi» bilen Zion nijatliqqa érishidu» («Yesh.» 31:4, 5).

«Zekeriya»

Perwerdigar Ōzi «**chiqip shu eller bilen urushup**»la qalmay, belki xelqtin eng ajizi («**elengship qalghanlar**») hemming aldida turghan Mesihni tonup yetkechke «shu küni» Israilning qehrimanliridin eng ulughi «Dawuttek palwan» bolidu we «**Dawut jemeti bolsa Xudadek, yeni ularning aldidiki Perwerdigarning Perishtisidek**» — yeni qedimki waqitlarda Israilning «**aldida méngip**» ularni Qizil Déngiz we chöl-bayawandin ötküzüp bashlap kelgen, dushmanlirini yer bilen yeksan qiliwetken «Perwerdigarning Perishtisi»dek küchlük bolidu.

«**Xudadek, yeni ularning aldidiki Perwerdigarning Perishtisidek**» dégen ibaride Perwerdigarning Perishtisining Xudaliq tebiitide bolghanliqini körsitidighan yene bir éniq bayan bardur.

Shunga ularning Uning arqiliq «reqiblimizni heydiwétishi» we «**Uning nami bilen özimizge qarshi turghanlarni cheylishi**» ejob emes («Zeb.» 44:4, 5, 60:12)

9-ayet: — «**Shu küni emelge ashuruliduki, Yérusalémgha jeng qilishqa kelgen barliq ellerni halak qilishqa kirishimen**». Xuda néme ishqa kirishken bolsa uni tamamlaydu, elwette.

Israilning chong rohiy krizisi

Ōtken zamanlarda «Yeshurun» (Israil) «**yer yüzining égiz jaylirigha mindürülgen**»din kéyin u «**semrip tepkek bolup qaldi; berheq, sen semrip ketting, bordilip ketting, toyunup ketting! U özini yaratqan Xudani tashlap, öz nijatining Qoram Téshini közge ildidi**» («Qan.» 32:15). Lékin bésharettiki ishlardin kéyin Israilda qet'iy undaq bolmaydu, chünki qedimki bir alim dégendek: «U ularning dushmanlirini bosundurushqa Kelgüchi awwal ularning qelblirini boysundurushqa kélidu»: —

«**Shu küni emelge ashuruliduki, Yérusalémgha jeng qilishqa kelgen barliq ellerni halak qilishqa kirishimen. We Men Dawut jemeti we Yérusalémda turuwatqanlar üstige shapaet yetküzgüchi we shapaet tiligüchi Rohni quyimen; shuning bilen ular özliri sanjip öltürgen Manga yene qaraydu; birsining tunji oghli üçün matem tutup yigha-zar kötürgendek ular Uning üçün yigha-zar kötüridu; yekke-yégane oghlidin juda bolghuchining derd-elem tartqinidek ular Uning üçün derd-elem tartidu. Shu küni Yérusalémda ghayet zor yigha-zar kötürüldü, u Megiddo jilghisidiki «Xadad-Rimmon»da kötürülgen yigha-zardek bolidu. Zémin yigha-zar kötüridu; herbir aile ayrim halda yigha-zar kötüridu. Dawut jemeti ayrim halda, ularning ayalliri ayrim halda, Natan jemeti ayrim halda, ularning ayalliri ayrim halda; Lawiy jemeti ayrim halda, ularning ayalliri ayrim halda; Shimey jemeti ayrim halda, ularning ayalliri ayrim halda; barliq tirik qalghan aililer, yeni herbir aile ayrim-ayrim halda we ularning ayalliri ayrim halda yigha-zar kötüridu» (10-14-ayet).**

Bizge Israilning bu yigha-zar kötürgini we 13-babta bésharet qilinghan tawlinish jeryani 1-9-ayetlerdiki weqelerdin awwal kelse kérek. «**Shu küni Perwerdigar Yérusalémda turuwatqanlarni qoghdaydu; ularning arisidiki elengship qalghanlarmu shu küni Dawuttek palwan bolidu; Dawut jemeti bolsa Xudadek, yeni ularning aldidiki Perwerdigarning Perishtisidek küchlük bolidu**» dégen ishlar yüz bérishi üçün Israilning Xuda bilen alaqlisi bolushi kérek; towa qilmighan kishining Xuda bilen munasiwéti yoqtur. Israil Xudagha qarap towa qilip yigha-zarlarni kötürmigen bolsa, Xuda qandaqmu ularni küchlendüretti?

«Zakeriya»

Uning üstige, ular dushmanliridin qutquzulghan künide Mesih ularning yordimide bolup körünüdu (14:3-4nima körüng); shu chaghda bolsa Xuda alahide bir ish qilib, ularning Mesihke «tikilip qarash»i üçhün Uni Muqeddes Rohi arqiliq ulargha ayan qilishning hajiti bolmaydu; démek, 10-14-ayette teswirlengendek **«shapaet yetküzgüchi we shapaet tiligüchi Roh»**ning wasitisini ishlitishning héch hajiti qalmaytti. Shunga, shu ishlarning tertipi jezmen yuqirida éytqinimizdek bolushi kérek.

Xudaning Rohi Israilning üstige quyulushi «Yesh.» 44:3, «Ez.» 39:29, 36:26-27dimu éytilidu; netijide, ular ich-ichidin Xudagha nida qilidu.

Körünüште mezkur ayetlerde sözlügüchi Xudadin bashqa birsi emestur; U: «Ular özliri sanjip öltürgen Manga yene qaraydu» deydu. Bu sözlarning birdinbir mumkin bolghan chüshendürülüshi Mesih Eysaning: «Men we Ata eslidinla birdurmiz» dégen sözidir («Yuh.» 10:30).

Mushu 10-ayettiki «qaraydu» dégen söz Xuda teripidin ishlitilgende «étiqad bilen qarash» yaki «chongqur oylap qarash» dégen menini bildüridu; mesilen, «Chöl.» 21:9de: **«Musa mistin bir mis yilan yasitip xadigha ésip qoydi; we shundaq boldiki, yilan birkimni chéqiwalghan bolsa, u bu mis yilangha qarisila, ular hayat qaldi»**.

«Möminler uninggha telmürüp nurlandi» («Zeb.» 34:5)

«Silerni kolap chiqarghan orekke nezer sélinglar» («Yesh.» 51:1)

10-ayettiki «sanjighan» yaki «sanjip öltürgen» dégen söz daim dégüdek ejellik yarilandurushni bildüridu; mushu yerde buningda guman yoq, chünki uninggha egeshken ishlar matemdiki yigha-zarlardin ibaret bolidu. **«Yekke-yégane oghlidin juda bolghuchining derd-elimi»** dinmu artuq derd-elem bolamdu? Mesih Israil üçhün del **«wede qilinghan yekke-yégane bala»** emesmu? («Yesh.» 6:9) — Ular Uning dunyagha tughulushigha Ibrahim Ishaqning tughulushigha teshna bolghandek téximu teshna bolghan emesmu? Bu tesewwur qilghusiz derd-elem bolmamdu? — **«I xelqimning qizi, sen özüngge böz kiyim kiyiwal, küller ichide éghinap yat; özüngning bir tal oghlungdin juda bolghandek qattiq yiglap matem tut»** déyilgendek («Yer.» 6:26).

Mana bu Israilning özlirining Mesihini chetke qaqqanliqidin bolghan derd-elemdur. Shu derd-elemni pütün xelq umumyüzlük tartidighan hem herbir adem ayrim-ayrim tartidighan bolidu; hetta er we ayalliri ayrim-ayrim yigha-zar kötüridu.

Ularning kötüridighan yigha-zarliri «ilgiriki peyghemberler»ning yazmiliridimu aldin'ala körsitilidu; mesilen: —

«Héytlinglarni musibetke, hemme naxshiliringlarni ah-zarlargha aylanduruwétimen;

Hemme ademning chatriqi üstini böz rext bilen orighuzimen,

Her bir ademning béshida taqirliq peyda qilimen;

Bu matemni yekke-yégane bir oghulning matemdek,

Héytning axirini derd-elemlik bir kün qiliwétimen» («Amos» 8:10)

Yigha-zarning mezmunini Yeshaya peyghember aldin'ala éytidu: —

«U kishiler teripidin kemsitilidu, ular Uningdin yiraqlishidu; U köp derd-elemlik adem bolup, Uninggha azab-oqubet yar bolidu; shuning bilen Uningdin yüzler qachurulidu; U kemsitilidu, biz Uni héch nersige erzimes dep hésabliduq.

«Zekeriya»

Biraq emeliyette bolsa, U bizning qayghu-hesritimizni kôtürdi, azab-oqubetlirimizni Öz üstige aldı.

Biz bolsaq, bu ishlarni U wabagha uchrighan, Xuda teripidin jazalinip urulghan, shundaqla qiyin-qistaqqa élinghanliqidin dep qariduq!

Lékin U bizning asiylilirimiz tüpeylidin yarilandi, bizning gunahlimiz üçün zeximlendi; Uning jazalinish bedilige, biz aram-xatirjemlik taptuq, hem qamchidin bolghan yariliri bedilige biz shipamu taptuq.

Hemmimiz xuddi qoylardek yoldin ézip, herbirimiz özimiz xalighan yolgha mangghaniduq; biraq Perwerdigar hemmimizning qebhlikini Uning üstige yighip yükli» («Yesh.» 53-babtin).

10-14-ayetlerdiki bir-ikki nuqtini yene izahlashimizgha toghra kélidu: —

(1) Israilning Mesih üçün kôtürgen yigha-zarliri «**Megiddo jilghisidiki «Xadad-Rimmon»da yigha-zarning kôtürülgin**»ge oxshetilidu. «Megiddo jilghisi»da «xadad-rimmon»diki «yigha-zar» bolsa shübhisizki ixlasmen yash padishah Yosiyaning pajielik ölümü tüpeylidin shu yerde bolghan matemni körsitidu. U Pirewn-Neko teripidin «Megiddo jilghisi»da öltürülgenidi. Yosiya padishah del ixlasmenliki tüpeylidin Yehuda padishahliqining «axirqi ümidi» dep hésablinatti; shunglashqa Yosiyaning ölümü bilen pütkül xelq zawalliqqa yüzlengenidi. Zekeriyaning dewrigiche Israil her yili Yosiya üçün matem tutatti («2Pad.» 9:29-30, «2Tar.» 35:20-27ni körüng).

(2) Mesih üçün tutulghan chong matem Yérusalémda bashlinip, pütkül zémingha tarilidu; töt jemetning matem tutushliri alahide körsitilidu. Bu néme üçün? Bizningche, xelqning hökümrán yétekchiliri we rohiy yétekchiliri bolghan Lawiylar we kahinlar ötkén zamanlarda xelqge intayin osal ölge bolghan bolghachqa, ularning hazir yaxshi ölge bolghanliqi tekitlinidu; xelq derweqe ulargha egishidu. «Dawutning jemeti» we «Natanning jemeti» (Natan Dawutning oghli, Sulaymanning akisi idi — «2Sam.» 5:14, «Luqa» 3:3) hökümrán yétekchilerge wekil bolidu, «Lawiy jemeti» we «Shimey jemeti» kahinlarga wekil bolidu. Shimey Lawiyning newrisi, Gershonning oghli idi («Chöl.» 3:18). Shimeyning jemeti we Natanning jemetining tizimlikige élinishining sewebi belkim matem yigha-zarlirining pütkül ailiside eng yuqiri tebiqidin eng töwen tebiqigiche yéyilghanliqini körsitish üçün bolushi mumkin.

Shu chong matem tutushlar ichide ulargha axir bérip birdinbir teselli bergüchi del ular matem tutqan Reb Mesihning Özi bolidu. U shu künide «**Xuddi ana balisigha teselli bergendek... Men shundaq ulargha teselli bérimen**» («Yesh.» 66:13, 40:1).

«**Xudaning yolida bolghan azab-qayghu ademni hergiz pushayman qilmaydighan nijatqa bashlaydighan towigha élip baridu**» («2Kor.» 7:9-11) — U ularning sunuq qelbini yasap (saqaytip): «**Ulargha... hesret-qayghuning ornigha sürkilidighan shad-xuramliq méyini, gheshlik-meyüslük rohining ornigha medhiye tonini kiydüridu...**» («Yesh.» 61:3). Qedimki zamanda Yüsüp qérindashlirigha özlirining uninggha satqunluq qilghanliqi toghrisida teselli bergendek (ularning shu tarixida del Mesih bilen Israilning tarixi süretlinidu) Mesih shu chaghda Öz qérindashlirigha: «**Siler derweqe Manga shu ishni yaman niyet bilen qildinglar; lékin Xuda бүгүнкү күндикidek nurghunlighan xelqning jénini tirik saqlap qélish üçün shu ishni yaxshiliqqa békitkenidi**» deydighan bolidu («Yar.» 45:5, 8, 50:20).

Bügünmu «gunahlimindin qutquzulushim kérek» dep bilgen herkim kelgüsidediki Israilgha oxshash, ishench-étiqad bilen Mesihke qarishi kérek. Chünki emeliyette bizmu öz gunahlimiz

«Zakeriya»

bilen uni «sanjip öltürgen»; we bizmu kelgüsüdiki Yehudiyarlarga oxshash towa qilip, barliq gunahlirimizning kechürümi üçün bedel töligen Mesihning shu ulugh qurbanliqini körelymiz. U hemmimizge: «**I yer-zéminning chet-yaqliridikiler, Manga qarap qutquzulunglar!**» deydu («Yesh.» 45:22).

Bu ishni u qaytip kélishige kéchiktürsek kéchikip qalimiz: — «**Mana, u bulutlar bilen kélidu, shundaqla her bir kóz, hetta Uni sanjighanlarmu Uni köridu. Yer yüzidiki pütkül qebile-xelq U seweblik ah-zar kötüridu. Berheq shundaq bolidu, Amin!**» («Weh.» 1:7). Shu künidiki «ah-zarlar» peqet pushayman-hesrettin ibaret bolidu; towa qilish pursiti baldurla ötüp ketken bolidu.

13-bab

«Échilghan bulaq»

«**Shu küni Dawut jemeti hem Yérusalémda turuwatqanlar üçün gunahni we paskinliqni yuyidighan bir bulaq échilidu; shu küni shundaq boliduki, — deydu samawi qoshunlarning Serdari bolghan Perwerdigar, — Men mebudlarning namlirini zémindin yoqitimenki, ular yene héch eslenmeydu; we Men peyghemberlerni we paskina rohnimu zémindin chiqirip yöküwétimen. Shundaq emelge ashuruliduki, bireylen yenila peyghemberchilik qilip bésharet bérey dése, uning özini tughqan ata-anisi uninggha: «Sen hayat qalmaysen; chünki Perwerdigarning namida yalghan gep qiliwatisen» deydu; andin özini tughqan ata-anisi uni bésharet bériwatqinidila sanjip öltüridu. Shu küni shundaq boliduki, peyghemberlarning herbiri özliri bésharet bériwatqanda körgen körünüshtin xijil bolidu; ular xeqni aldash üçün ikkinchi chupurluq chapanni kiymeydu.**

U: «men peyghember emes, men peqet tériqchimen; chünki yashliqimdin tartip tupraq bilen tirikchilik qiliwatimen» — deydu.

Emdi birsi uningdin: «Hey, emdi séning meydengdiki bu zexmetler néme?» — dése, u: «Dostlirimning öyide yarilinip qaldim» — dep jawab béridu».

13-babtiki 1-6-ayetlarning 12-babtiki ulugh bésharet bilen biwasite we zich munasiwiti bardur.

12-babtiki axirqi ayetlerde Israilning «**shapaet yetküzgüchi we shapaet tiligüchi Roh**»ning öz üstige quyulushi bilen «sanjip öltürgen» zatning üstige towa yigha-zarlarini kötürgenlikini körduq. Hazir del shu Rohning wehiyi bilen ularning közliri échilip gunahidin kechürüm qilinush we tazilash «bulaq»ini körginini körimiz.

Zakeriya peyghemberning dewr didin ilgiri Yeshaya peyghember «**Zémin bir elni bir kün ichidila tughidighan ish barmu? Deqiqe ichidila bir elning tughulushi mumkinmu?**» («Yesh.» 66:8) dep sorighanidi. Bu rétorik soal hazar jawabini tapidu. Zakeriya peyghember özi ilgiri: «**Bu zéminning qebhlikini bir kün ichidila élip tashlaymen**» dégen bésharetni tapshuruwaldi («Zek.» 3:9). Shu bésharetning qandaq yol bilen emelge ashurulghanliqi mushu yerde körinidu:

— «**Shu küni Dawut jemeti hem Yérusalémda turuwatqanlar üçün gunahni we paskinliqni yuyidighan bir bulaq échilidu**» (1-ayet).

«Bulaq» dégen söz ibraniiy tilida «makor» dégen söz bilen ipadiliduru. Sözning yiltizi «kolash» dégen menide. «Zeb.» 36:9de tépolidu: «**Sendila bardur hayatliq buliqi**»; «Yer.» 2:13 we 17:13de «kolash» Perwerdigarning özini körsitip: «**hayatliq su menbesi**» we «**hayatliq sulirining menbesi**» dep ishlitilidu.

«Zekeriya»

Lékin mushu 1-ayette «hayatliq menbesi» emes, belki gunahning paskiniliqini yuyidighan bir bulaq körsitilidu. «Chöl.» 8:7de we 19:9de «kafaret süyi» tilgha élinidu. Bu su Lawiylarni öz xizmiti üçün «resmiy paklinish»qa ishlitiletti. Kéyin Ezakiyal peyghember bu «kafaret süyi»ni Muqeddes Rohtin bolghan rohiy paklinishqa oxshitip, Israilning axirqi zamandiki haliti toghrisida Xudaning namida: **«Men süp-süzük suni üstünlargha chachimen, buning bilen siler pak bolisiler. Silerni hemme paskiniliqlardin we butlirlinglardin paklaymen»** dep bésharet bergeni («Ezakiyal» 36-bab). Ezakiyal mushu yerde közde tutqan «paskiniliq» jismaniy yaki resmiy birxil paskiniliq emes, belki rohiy jehettiki, ichki dunyasining napakliqidin ibarettur. Zekeriya peyghemberning bésharitide bolsa **«süp-süzük su»**ning peqet «ademning ténige **chéchilidighan**» sula emes, belki **adem özini pütünléy yuyidighan bir bulaq** ikenliki ayan qilinidu. Qaytilaymiz, bu paklinish jismaniy emes, rohiy paklinishtin ibarettur.

Emdi «bulaq» dégen néme? Biz uni qandaq chüshinimiz? Bu Eysa Mesihning ölümidiki «sanjilghan yariliri»din urghup chiqqan qimmatlik qénidin bashqa nerse emes, elwette: — **«Kona ehde dewride öchke we buqilarning qéni hem inekning külliri napak bolup qalghanlarning uchisigha sépilsé, ularni et jehetidin tazilap pak qilghan yerde, undaqta, menggülük Roh arqiliq Özini ghubarsiz qurbanliq süpitide Xudagha atighan Mesihning qéni wijdaninglarni ölük ishlardin pak qilip, bizni menggü hayat Xudagha ibadet qilishqa téximu yéteklimeydu?!»** («1br.» 9:13).

Mesihni ret qilghanda Yehudiy xelqi ixtiyarsizla, bilip-bilmeyla: **«Uning qéni bizning üstimizge we balirimizning üstige chüshsun!»** dep chuqan kötürüshüp öz-özige lenet chüshürgenidi. Lékin axirida Uning qimmatlik qéni ulargha bashqiche bolidu — ölüm üçün emes, belki hayat üçün, ularni bulghash üçün emes, belki paklash üçün «ularning üstide» bolidu.

Emdi Israilning **«gunahi we paskiniliqi»**ni yuyidighan éqin Mesihning qéni bolsa, undaqta shu bulaq yigirme esir ilgiri Eysa kréstlengen «Golgota»da échilghan emesmu? Qandaqmu kelgüsidi «bir kün»de échilsun? Bizning 3:9diki **«Bu zémanning qebihlikini bir kün ichidila élip tashlaymen»** dégen söz toghrisidiki sherhlirimizni körüng. Gerche insanni paklaydighan bulaq alliqachan échilghan bolsimu, «shu küni» u pütkül Israil xelqi üçün échilidu — chünki shu kün **«korning közliri échilidu»** («Yesh.» 35:5). Israilning közliri (démek, pütkül xelqning közliri) Xudaning qozisi Mesihni, shundaqla Uning qurbanliqining tengdashsiz qimmiti we ünümini körüshke échilidu.

Xudagha teshekkür! Bulaq échilghandin kéyin héchqachan étilmeydu (ibraniy tilida «échilidu, hergiz étilmeydu» dégen shu menide).

Peyghember xelqning ichki dunyasining buzuqluqi we exlaq napakliqi élip tashlinishi toghruluq bésharet bergendin kéyin, hazir 2-6-ayetlerde zéminni bulghaydighan barliq tesirlerdin paklinish toghruluq bésharet béridu. Chünki **«Perwerdigar Yehudani Özining «muqeddes zémini»da nésiwisi üçün miras qilidu we yene Yérusalémni tallivalidu»** (2:12). Zémin «muqeddes» bolush üçün shundaq paskina tesirler élip tashlinishi kérek, elwette: —

«Shu küni shundaq boliduki, — deydu samawi qoshunlarning Serdari bolghan Perwerdigar, — Men mebudlarning namlerini zémindin yoqitimenki, ular yene héch eslenmeydu; we Men peyghemberlerni we paskina rohnimu zémindin chiqirip yötikiwétimen» (2-ayet).

«Zakeriya»

Mebudlarning özlirila emes, belki ularning namiliri we eslengüdek barliq tesirler yoqitilidu; saxta peyghemberlerla emes, belki ularni qutratquchi «paskina rohlar» chiqirip yötkiwétilidu. Zéminda peqet «**shapaet yetküzgüchi we shapaet tiligüchi Roh**», yeni Xudaning Muqeddes Rohining mubarek tesiri bardur.

Hetta Zakeriyaning dewridimu butpereslik, saxta peyghemberler we herxil séhirgerlik we palchiliqning xelqning arisida téxi tesirliri bar idi; bu ishlar «Neh.» 6:10, «Ezra» 9:1, «Neh.» 13:23, 24 qatarliq yazmilardin körünidu.

Halbuki, bu axirqi alte bapta közde tutulghini yéqin kelgüsi emes, belki axirqi zamandiki ishlardur. Muqeddes yazmilarning bashqa yerliridin, bolupmu Reb Eysaning Özi bergen agahliridin shuni bilimizki, axirqi zamanlarda butpereslik, saxta peyghember, «saxta möjiziler» we herxil jadugerlikler barghanséri köpiyip kétédu («Mat.» 24:11, 24-26, «Mar.» 13:21-22, «Luqa» 21:8). Bu ishlar ewjige chiqip, dejjal meydangha chiqidu we dunyadiki barliq ellerni özige we süritige choqunushqa azduridu («2Tés.» 2:4, «Weh.» 13:1-6, 13, 14).

Kéyinki töt ayette (3-7de) butpereslik we saxta peyghemberchilik «shu küni» qandaq yol bilen zémindin yoqitilidighanliqigha ikki misal keltürüldü. Birinchi misal Yehudiy xelqte bolghan nahayiti chong özgirishni, ularning eslide özlirini halaketke élip baridighan gunahlargha yéngidin och bolghanliqini körsitidu. 3-ayette shu misal tonushturulidu: —

(13:3) «**Shundaq emelge ashuruliduki, bireylen yenila peyghemberchilik qilip bésharet bérey dése, uning özini tughqan ata-anisi uninggha: «Sen hayat qalmaysen; chünki Perwerdigarning namida yalghan gep qiliwatisen» deydu; andin özini tughqan ata-anisi uni bésharet bériwatqinidila sanjip öltüridu.**»

Bu ata-aning qilghini del Tewrattiki muqeddes qanunda buyrulghinidek bolidu: «**Qérindishing, meyli anangning oghli yaki öz oghlung yaki qizing, jan-jigiring bolghan ayaling yaki jan dostung astirtin séni azdurmaqchi bolup: «Barayli, bashqa ilahlarning qulluqigha kireyli» dése... sen uni héch ayima, uninggha rehim qilma we uning gunahini héch yoshurma; qandaqla bolmisun uni öltürgin; uni öltürüshke tunji qol salghuchi sen bol...**» («Qan.» 13:6-10).

«Saxta peyghember» bolsa, ishni oxshash beja keltürüshi kérek bolidu: — «**Emma Méning namimda bashbashtaqliq qilip Men uninggha tapilimighan birer sözni sözlise yaki bashqa ilahlarning namida söz qilidighan peyghember bolsa, shu peyghember öltürölsun**» («Qan.» 18:20).

Mushu 3-ayette közde tutulghini del shundaq. Bu ata-aning Perwerdigar we Uning söz-kalamigha tutqan muhebbiti öz oghligha bolghan muhebbitidin artuq bolidu. Oghlida bundaq rezil ishlar peyda bolay dégende ular shu rezillikni mutleq yoqitishqa herdaim teyyar turidu: «**Ata-anisi uninggha: «Sen hayat qalmaysen; chünki Perwerdigarning namida yalghan gep qiliwatisen» dep, tughqan ata-anisi uni bésharet bériwatqinidila sanjip öltüridu.**» («Mis.» 23:24, «Chöl.» 21:2, «Qan.» 12:2, «Yeshua» 7:12nimu köring).

Saxta peyghembelerge yol qoyulmayla qalmay, ular öz yalghanchiliqidin xijil bolidu: —

«**Shu küni shundaq boliduki, peyghemberlerning herbiri özliri bésharet bériwatqanda körgen körünüshdin xijil bolidu; ular xeqni aldash üçün ikkinchi chupurluq chapanni kiymeydu**» (4-ayet).

«Zekeriya»

Eslide mushundaq yalghan peyghemberler hetta heqiqiy peyghemberlarning aldighimu kélip yüz turane qarshi chiqatti; hazir héchkim ularning yalghanchiliqigha chidimaydu.

Ayette körsitilgen «chupurluq chapan»ni heqiqiy peyghemberlerdin beziliri kiyetti — Mesilen, Iliyas we Élisha peyghemberler («2Pad.» 1:8), Yehya peyghember («Mar.» 1:6). Mushundaq intayin addiy kiyim ularning panyiy dunyadiki ishlardin ayrilghinining we bezide matem tutushning simwoli bolghachqa, ularning xelqning gunahligha we bu gunahliri tüpeylidin Xudaning chüshüridighan jazalirigha bolghan azabini bildüretti.

5-6-ayette yene bir misal keltürüldü. Bu misalda ixlasmen bir Israilliq puqra bilen yalghan peyghember otturisdiki söhbet, soal-jawab sheklide tépilidu: —

«U (eslide yalghan peyghemberchilik qilghan kishi): **«Men peyghember emes, men peqet tériqchimen; chüнки yashliqimdin tartip tupraq bilen tirikchilik qiliwatimen» — deydu»**. Qarighanda, u nahayiti kichik péil bolup, özining jemiyyetning eng töwen tebiqisidin chiqqanliqini körsetmekchi bolushi mumkin. Lékin puqra guman qilip uningdin: **«Hey, emdi séning meydengdiki (ibraniy tilida «ikki qolungning otturisdiki») bu zexmetler néme?» — dep soraydu**.

U: «Dostlirimning öyide yarilinip qaldim» — dep jawab béridü» — déyilidu.

«Butperes peyghemberler» jin-sheytanlarning diqqitini tartish üçün pat-pat öz ténini késiwalatti («1Pad.» 18:28de misal körüldü). Butperes padishah Ahabning ordısında del shundaq butperes peyghemberler «Perwerdigarning namida» bésharet bériwatqan yüzligen bashqa «peyghemberler»ge hemrah bolup «xizmet qilatti» («1Pad.» 22:5-7, 11-12). Bu ayetlerdin biz «ten késish» dégen mushu ish saxta peyghemberler arısında nahayiti omumlashqan we shundaqla ularning belgisi bolup qalghan, dégen xulasige kelimiz (matem tutqandimu «ten késish» Israillargha men'i qilinghan — «Qan.» 14:1, «Yer.» 16:6, 41:5nimu körüng).

«**Séning meydengde**» dégen ibare ibraniy tilida «aliqan»ni, «bilek»ni yaki bileklirining otturisdiki meydini körsitishi mumkin.

Shuning bilen xelq mushundaq zexmetlerdin gumanlinidu, saxta peyghember xijil bolup roshen bir yalghan bahanini körsitidu. «Dostliri» bolsa adette yéqin dostluq munasiwetni («dostlar» meyli ijabiy yaki selbiy menide bolsun) körsitidu. Bu adem qolidiki yarilirini «Peqet birnechche dostlirim bilen soqushup qalghinim üçün boldi; lékin dostlar bolghachqa héchqandaq shikayetname yazghum yoq, dewa qilghum yoq» dep chüshendürgendek bolushi mumkin. Shunga bu kishining jawabi kemterlikini ipadileydu emes, belki bahane kösitidu, dep qaraymiz.

Bésharetke qarighanda, bu saxta peyghemberler hetta Mesihning yara-izilirinimu tehliid qilmaqchi bolghan bolushimu mumkin? (yene «Mat.» 24:24, «Mar.» 13:22, «Yuh.» 20:25-27ni körüng).

Mesih dunyagha qaytip kélip, selténitini berpa qilghandin kéyin, peyghemberlarning héch hajiti bolmaydu, elwette.

«Sanjip öltürülgen» padichining azab-oqubetliri we ularning netijiliri toghruluq (13:7-9)

«Oyghan, i qilich, Méning padichimgha, yeni Méning Shérikim bolghan ademge qarshi chiq, — deydu samawi qoshunlarning Serdari bolghan Perwerdigar; — Padichini uruwet, qoylar patiparaq bolup tarqitwétildü; Men qolumni kichik péillarning üstige chüshürüp turghuzimen.

«Zakeriya»

Zéminda shundaq emelge ashuruliduki, — deydu Perwerdigar, — üçtin ikki qismi qirilip ölidu; biraq üçtin bir qismi uningda tirik qalidu. Andin Men üçinchi qismini otqa kirgüzimen, ularni kümüş tawlighandek tawlaymen, altun sinalghandek ularni sinaymen; ular Méning namimni chaqirip nida qilidu we Men ulargha jawab bérimen; Men: «Bu Méning xelqim» deymen; ular: «Perwerdigar méning Xudayim» — deydu».

Tonushturush

7-ayet bilen kitabning axirqi qismining yéngi bir böliki bashlinidu. Uning chong témisi Israilning qandaq jazalar bilen Perwerdigarning muqeddes qowmi bolush üçün tawlinip özgertilidighanliqidur. Ilgiriki bölekn xulasilisaq, mundaq ishlar jakarlinidu (12:1-13:6): —

- (a) Perwerdigar Israil we Yérusalémgha hujum qilmaqchi bolghan dunyawu küchlerdin mudapie qilidighanliqi;
- (e) U qaysi yol bilen düshmenlirini uridighanliqi;
- (b) Öz xelqige nusret qazinidighan küch-qudret yetküzidighanliqi;
- (p) U awwal Muqeddes Rohining wasitisi bilen ularni towa qilish yoligha kirgüzidighanliqi;
- (t) Ular shu arqiliq özlirining öz Mesihini kréstlesh gunahini bilip yétidighanliqi;
- (j) Ular qattiq towa qilip hayatqa érishidighanliqi.

Ikkinchi bölekte (13:7-14:21) töwendiki ishlar körsitilidu: —

- (a) Ixlassizlarni üzüp tashlash, Yérusalémgha chüshürilidighan jaza;
- (e) Shu jazaning wasitisi bilen «Xudaning qaldisi» tawlinidu, zéminning özi barliq bulghinishlardin paklandurulidu;
- (p) Shundaq qilip, zémin we xelq Xudaning padishahliqining yer yüzidiki merkizi we wekili bolushqa layiq tazilap paklinidu.

Ikkinchi bölek yene ikki qisimgha bölünidu; aldinqi qisim (13:7-9) bésharettiki ishlar yekünidur, kéyinki qismida (14-bab) bésharettiki ishlar tepsiliy éytilidu.

Bésharet «saxta peyghember»ning yalghan yariliridin heqiqiy sanjilghan heqiqiy padichigha ötidu. U heqiqeten **«Dostlirim (öz xelqiningning öyide yarilinip qaldim)»** déyeleyttil Ular **«hayatliqni barliqqa keltürgüchi»**ni öltürginide Xudaning xizmitide bolduq, dep oylaytti; könglide Xudadin yiraqta bolup, **«körünmes Xudaning süriti»**ni tonumay, U Xudani «Atam» dégenliki üçün «kupurluq qilding» dep Uning üstidin shikayet qilghan.

Lékin Israil xelqining öz béshigha sanaqsiz azab-oqubet chüshürgen shu jinayiti «shapaitim pütkül dunyagha yetküzülsun» dep, shundaqla Israilning kelgüsi nijati üçün bashtin axirghiche Xuda teripidin bashqurulghanidi. Shunga Mesihning öltürülüşhi 12:10-14de Yehudiy xelqining kéyin qattiq pushayman qilidighan we towa qilidighan jinayiti déyilidu; emma aldimizdiki 13:7de u Xudaning Özi qilghan ishidur, déyilidu: —**«Oyghan, i qilich, Méning padichimgha, yeni Méning Shérikim bolghan ademge qarshi chiq, — deydu samawi qoshunlarning Serdari bolghan Perwerdigar»** (7-ayet).

Démek, Mesihning tartqan kréstitiki azab-oqubetliride, uni kréstligen Yehudiylar we Yehudiy emesler özliiri bilmigen halda Xudaning wasitisi bolup **«Uning jénini gunahni uyuidighan qurbanliq qilish»**i emeliyette Xudaning aldin'ala békitkini bolup, U «Yeshaya» 53-babta aldin'ala teswirlinidu. Shu yerde: **«Uni ézishni layiq körgen Perwerdigardur; U Uni**

«Zekeriya»

azabqa chömüldürgüzdü» dep oquymiz. Derweqe, insanning qoli bilen «**U xuddi boghuzlashqa yétilep méngilghan paqlandek boghuzlashqa élip méngildi**», lékin insanning barliq betniyetliki peqet Xudaning «**Öz küch-qudriti we iradisi boyiche burunla néme békitken bolsa**» shularni emelge ashurdi, xalas («Ros.» 4:28). Berheq, Sheytanning hesetxorluqi we nepriti, bash kahinlarning ghaljirane qehri, Hérod padishahning kemsitishi, waliy Pilatusning qorqunchaqliqining hemmisi peqet Xudaning pütkül dunyani nijat körsun dep aldin'ala békitken ishining emelge ashurulushidur, xalas.

«**Oyghan, i qilich!**» dégen bu ajoyib bésharette qilich adem süpitide Xudaning adalitini beja keltürüşke chaqirilidu. Perwerdigarning qilichi bashqa bésharetlerde — mesilen, «Yer.» 47:6-7, «Ez.» 21:1-17de shundaq körsitilidu. «Qilich» mushu bésharetlerde omumen qilip éytqanda «ölüm qorali» yaki «Xudaning jazasining qorali» süpitide sözlinidu.

Emdi qilich kimgé chüshidu? Ushbu bésharette reziller yaki ixlassizlarning béshigha emes, belki pütünley gunahsiz, qusursiz muqeddes bir Bolghuchi, Perwerdigargha eng yéqin munasiwette turghuchining béshigha chüshidu! Bu némidégen chongqur bir sir-he! Bashqa yerlerdimu bu ajoyib téma üstide köp toxtalduq; Mesih Xudaning qozisi bolup, Özining toluq ixtiyari bilen yoldin azghan dunyani qutquzush üçün, gunahkarlarning kechürüm qilinipla qalmay, belki menggü hayatqa érishishi üçün «... **U bizning asiqliqirimiz tüpeylidin yarilandi** (yaki «sanjildi»), **U bizning gunahlirimiz üçün zeximlendi**» we «**ta ölüshke qeder «sharab hediye» tökkendek Özining jénini tutup berdi**».

Kilich «Méning padichim»gha qarshi chiqidu. Perwerdigar Özi «Israilning padichisi»dur — lékin U herdaim mushu ish we uningdiki munasiwette Mesihning süpitide ish köridu. Biz yuqirida bu téma toghruluq sözleshtuq; mesilen, «Ezakiyal» 34-babta U «Israilni Men Özüm kélip baqimen», shundaqla ularni «izdeymen», «qutquzimen» «küchlendürimen» we «saqaytimen» dégendin kéyin U: «**Men ularning üstige bir Padichi, yeni qulum Dawutni tikleymen; U ularni béqip, ulargha padichi bolidu**» deydu. Mushu yerde, shübhisizki, «**Méning qulum Dawut**» heqiqiy Dawut, yeni «ulugh Dawuttin bolghan, özidin ulugh ewladi» Mesihni kösitidu.

Perwerdigar we «**Uning padichisi**»ning otturisida bolghan shu birdinbir pewqul'adde munasiwet «**Méning Shérikim bolghan adem**» dégen sözdin éniq körünidu. Ibraniy tilida «shérik» dégen bu söz mushu ayettin bashqa peqet «Lawiylar»da tépilidu; shu yerde u «dost», «yéqin adem», «qoshna» dégen menilerde ishilitilidu (mesilen, «Law.» 25:15). Bu ibarining Mesihdin bashqa birsini körsitishi qet'iy mumkin emes. Padichi medikar yaki yallanma padichidek bolghan bolsa, Xuda hergiz undaq ibare bilen uni chaqirmaytti.

Shunga bu söz Mesihning Xudaliq tebiitide bolghanliqini éniq körsitidu. Mesih Eysa Özi toghruluq «Yaxshi Padichidurmen» dégende mushu bésharetni (shundaqla bashqa oxshaydighan bésharetlernimu) közde tutqan bolsa kérek; shu chaghdimu U: «**Men we Ata eslidinla birdurmiz**» déwidi, Yehudiylar uni chalma-késeq qilmaqchi boldi («Yuh.» 10:30).

Padichi urulishi bilen pada tarqap kétidu: —

«**Padichini uruwet, qoylar patiparaq bolup tarqitiwétilidu; men qolumni kichik péillarning üstige chüshürüp turghuzimen**». Herqandaq pada padichisiz bolsa apetke yüzlinidu, elwette. Emdé bésharette éytilghan «pada» kimler bolidu?

Körsitilgen pada bolsa, «Yaxshi Padichi» béqish üçün békitilgen Yehudiy xelqi bolushi kérek (11:11-14de déyilgendek); ular jahilliqi üçün shu yerde yene «**boghuzlashqa békitilgen pada**» déyilidu.

«Zekeriya»

Mesih Eysa bu bësharetning Öz muxlisirida emelge ashurulghanliqini körsitip ulargha mundaq éytqan: **«Bügün kéche siler hemminglar méning tüpeylimdin tandurulup putlishisiler, chünki muqeddes yazmilarda: —«Men padichini uruwétimen, padidiki qoylar patiparaq bolup tarqitiwétiledi» déyilgen»** («Mat.» 26:31). Mesih «urulghan»din kéyin, muxlisiri tawlinish jeryanini bëshidin ötküzüshi kérek. Töwende buning üstide yene toxtilimiz.

Bësharetning Rebning muxlisiri Öz yénidin tarqitilishtin bashqa chong emelge ashurulushi Mesih kréstlengendin kéyin: **«... kelgüside bolidighan emirning xelqi»**, yeni rimliqlar kélip **«sheher bilen muqeddes ibadetxanini gumran qildi»** dégen ish bilen boldi («Dan.» 9:26). Shuning bilen Yehudiy xelqining yer yüzidiki barliq eller arisida «tarqitilish» jeryani bashlandi. Gerche бүгүн Yehudiylarning «Israiliye» dégen öz wetini bolghini bilen, ularning köpinchisi téxi pütkül dunyagha tarqalma halette turmaqta.

Gerche Xudaning shu dehshetlik jazasi xelqning bëshigha chüshidighan bolsimu, kichik bir «qaldi»si yenila Uning ghemxorluqining obyékti bolidu. Bu ish: **«Men qolumni kichik péillarning üstige chüshürüp turghuzimen»** dégen söz bilen ipadiliniidu.

«Kichik péillar», yeni «özini töwen tutidighan»lar ibraniy tilida «kichikler» dégen söz bilen ipadiliniidu; mushu ayette 11:7dimu tilgha élinghan **«pada arisidiki miskin möminler»**, yeni xelq arisidiki namrat, heqqaniy, bashqilar teripidin bozek qilinidighan kishilerni körsitse kérek.

Ibraniy tilida birsining öz qolini melum kishining **«üstige chüshürüp turghuzush»**i dégen ibare birxil jazalashni bildüridu: Mesilen: «Amos» 1:8de, **«Men... Ékron shehirige qarshi qol kötürimen»**, yaki «Zeb.» 81:14de **«Ularining dushmanlirini tézla égildürer idim, qolumni reqiblirige burap basar idim»**. Halbuki, mushu yerde menisi ijabiy jehette bolsa kérek; chünki netijisi «Xudaning qaldisi»ning nijati bolidu (gerche shu nijat tawlinish yaki «terbiyilik jazalash»tiki azab-oqubetler arqiliq bolsimu). Mezkur ibare Yeshaya peyghember («Yesh.» 1:25de) Yérusalémning tawlinishi bilen Perwerdigar teripidin ulargha shapaet körsitilidighanliqi ipadiliniidu. Shunga, pütün 7-ayetni xulasilisaq: —

(a) Perwerdigarning padichisi xelqning gunahi tüpeylidin urulidu;

(e) Netijide, xelqning köp qismining bëshigha «tarqitilish apiti» chüshidu;

(b) Lékin Perwerdigar padisidin kichik «qaldi»ni, yeni Öz sözige qulaq salidighan möminlerni rehimdilliq bilen eslep ularni apét ichide qoghdaydu (11:11ni körüng).

Mesih satqunluq qilinidighan kechte muxlisirigha: **«Bügün kéche siler hemminglar Méning tüpeylimdin tandurulup putlishisiler, chünki muqeddes yazmilarda:**

«Men padichini uruwétimen, padidiki qoylar patiparaq bolup tarqitiwétiledi» déyilgen. Lékin Men tirilgendin kéyin Galiliyege silerdin burun barimen» («Mat.» 26:31-32, «Mar.» 14:27) dep éytqan sözlirige qaytidin qarisaq, Zekeriyaning bësharet sözlirini sel özgertkenlikini körimiz; U Xudaning sözini «Men padichini uruwétimen» dep, Özining qurbanliq qilinishining Xudaning qilghan ishi ikenlikini tekitleydu. Gerche u ularning shuning bilen Özidin ténip ketkenlikini aldin'ala bilgen bolsimu, U yenila ulargha: **«Lékin men tirilgendin kéyin Galiliyege silerdin burun barimen»** dégen sözliri bilen, ölüp tirilgendin kéyin silerdin waz kechmeymen, eksiche silerdin yene xewer alimen, deydu; démek, U **«Men qolumni kichik péillarning üstige chüshürüp turghuzimen»** dégen wediside turdi.

«Zekeriya»

8-9-ayetlarga kelsek: —

«**Zéminda shundaq emelge ashuruliduki, — deydu Perwerdigar, — üchtin ikki qismi qirilib ölidu; biraq üchtin bir qismi uningda tirik qalidu. Andin men üçinchi qismini otqa kirgüzimen, ularni kümüş tawlighandek tawlaymen, altun sinalghandek ularni sinaymen; ular Méning namimni chaqirip nida qilidu we Men ulargha jawab bérimen; Men: «Bu Méning xelqim» deymen; ular: «Perwerdigar Méning Xudayim» — deydu.**»

Xudaning höküm-jazalirida «üchtin bir qisim»ning qutquzulup andin yene tawlinishi birneche yerlerde körüldü — mesilen, «Ez.» 5:12de, Israil xelqi üç qisimgha bölünidu: — «**Sheherdikilerdin üchtin bir qismi waba késili bilen ölidu hemde aranglarda bolidighan acharchiliqtin béshini yeysu; üchtin bir qismi öpçörünglarda qilichlinidu; we Men üchtin bir qismini her tereptin chiqqan shamalgha soriwétimen, andin bir qilichni ghilaptin sughurup ularni qoghlaymen.**» «Yesh.» 6:13de bolsa, xelqning peqet ondin bir qismining Xudaning ulugh tawlash jazasidin ötidighanliqi körsitilidu.

Xudaning xelqi tawlinidighan waqtida «zéminda bolidighanliqi» tekitlinidu: «**Zéminda shundaq emelge ashuruliduki, — deydu Perwerdigar, — uningda** (ibraniy tilida qaytilinidu) **üchtin ikki qismi qirilib ölidu.**»

Xudaning bu jazasining ijra qilinish jeryani ular Mesihni chetke qaqqandin kéyin miladiyedin kéyinki 70-yili del shu «zéminda» bashlinip, yene shu yerde axirqi zamanda axirlidü.

Yehudiy xelqining ikkinchi Dunya Urushidin burun tartqan azab-oqubetleri sanaqsizdur. Urushtin kéyin Pelestin zéminini igilishi bilen ular shu azab-oqubetlerdin aram tapqini bilen, shu azab-oqubetler yenila «**Yaqupning azab-oqubet küni**» bilen ewjige chiqidu («Yer.» 30:7); u chaghda ular «zéminda turghanda», xelqni tawlash üçün Xuda teyyarligan «ot» Zionda yéqilidu, xumdan Yérusalémda tutashurulidu («Yesh.» 31:9).

Üchtin ikki qismi üzüp tashlinishi bilen Xudaning xelqi hergiz mutleq yoqitiwétilmeydu; herdaim «üchtin biri» yaki «ondin biri» «muqeddes nesil» bolushqa qalidu («Yesh.» 6:13); ular arqiliq Xudaning Israil barliq ellerge bext-beriket bolsun dégen ulugh muddia-meqsetlerini menzilge yetküzidu. U ulargha: «**Men séni tarqitiwetken ellerning hemmisini tügeshtürsemmu, lékin séni pütünley tügeshtürmeymen; peqet üstüngdin höküm chiqirip terbiye-sawaq bérimen**» deydu «Yer.» 30:11, 46:28).

Shuning bilen «Xudaning qaldisi» sinilip tawlinidu; bu ishning pellige yétishi ularning eng axirida ajayib qutulushidin ilgirirekla bolsa kérek. Shu chaghda Xuda: «**Ularni kümüş tawlighandek tawlaydu, altun sinighandek ularni sinaydu.**» Malaki peyghember éytqandek: «**U tawlighuchining oti, kirchining aqartquch sholtisidek bolidu; U kümüşni tawlighuchi hem érihdighuchidek tawlap olturidu... ularni altun-kümüşni tawlighandek tawlaydu; shuning bilen ular Perwerdigargha heqqaniyligta bolghan qurbanliq-hediyeni sunidu...**» («Mal.» 3:2-4; «Zeb.» 66:10-12nimu körüng).

Ular Daniyal peyghemberning üç dostidek «**dehshetlik yalqunlap turghan xumdan**»da turup: «**Méning namimni chaqirip nida qilidu we Men ulargha jawab bérimen; Men: «Bu Méning xelqim» deymen; ular: «Perwerdigar méning Xudayim» — deydu**» («Yer.» 32:38-42, «Ez.» 37:23-28 we Tewrattiki bashqa bésharetlernimu körüng; bu bésharet yene «ularning yeküni»dur).

Shu kün baldur kélidü: —

«**Xushalliqtin towlanglar, i asmanlar; i yer-zémin, shadlan;**

«Zakeriya»

Naxshilarni yangritinglar, i taghlar;
Chünki Perwerdigar Öz xelqige teselli berdi,
Özining xar bolghan péqir-möminlirige rehim qilidu» («Yesh.» 49:13).

14-bab — Shereplik axiret; Perwerdigarning küni, Perwerdigarning padishahliqi

Bu babning awwalqi ayetliri 13-babtiki 7-9-ayetlerning tepsilatlrini achidu, shundaqla 12-babtiki bésharette éytilghan ishlarning bashlanghan waqtigha, yeni Xudaning Israilni jazalash yolida ellerning qoshunlirining Yérusalémni muhasirige élishigha yol qoyghan waqtigha qaytidu. 14-babta mushu qoshunlarning halak bolidighanliqi öz közi bilen körgen guwahchilar teswiriligendek nahayiti tepsiliy aldin’ala éytilidu.

Tewrattiki köp bésharetlerde melum bir weqening aqiwiti aldin’ala éytilghandin kéyin shu weqening tepsilatlrini köprek bayan qilinidu; mushu yerdimu shundaq élinidu.

Israilning 14-babta éytilghan shu jiddiy krizisigha sepsilip qarash tin awwal, krizisning arqa körünüşidiki birnechche ehwalgha qarayli: —

(a) 12-14-bablardin éniqki, Yehudiy xelqi qaytidin Qanaan zémini, shundaqla Yérusalém shehirini igiligenidi. Tewrattiki bashqa bésharetler we bu bésharetning öziye asasen, qaytqanlarning köp qismi étiqadsiz halda zémingha qaytqan. Tewrattiki bashqa bésharetlerge qarighandimu, axirqi zamanlarga kelgende, Yehudiy xelqi zéminda turuwatqan we zémingha qaytmighan, téxiche dunyaning chet-chetlirige tarqitilghan ikki xil halette bolidu.

(e) Rebbimiz yer yüzide xizmet ötewatqan chaghda Yehudiy xelqining köp qismi shundaq tarqitilghan halette qalghanidi; zéminning özide turuwatqanlar bolsa musteqil emes, belki «yat ellerning tötinchi impériyesi»ning hökümraniqi astida turatti (shu impériyening tepsilatlrini chüshinish üçün «Daniyal» 7-babtiki bésharetne körüng). Shu chaghda «yat ellerning tötinchi impériyesi» «Rim impériyesi» endiziside idi. «Daniyal» 7-babtiki bésharetke asasen, shu impériye axirqi mezgilide «dejjalning impériyesi» bolidu. Israil qaytidin zéminda hazirqigha oxshash musteqil tursimu, ular axir bérp yene shu impériyening hökümraniqining (yeni, dejjalning) xarlashliri astida tursa kérek.

(b) Gerche (mezkur bésharet we Tewrattiki bashqa bésharetler boyiche) Israil zéminda birqeder ronaq tapqan bolsimu (mesilen, Yérusalém shehiri puxta qurulghan), mushu 14-babta teswirlegini boyiche ular uchraydighan hujum we qorshaw bolsa Israilning pütkül tarixida eng wehshetlik we zulmetlik weqe bolidu.

Bashqa bésharetlerni toghra chüshengen bolsaq, Israil shu waqitta alliqachan dejjal (Mesihning reqibi) bilen ehdiliship uninggha béqindi bolidu. Mesihning shu sözi shu chaghda emelge ashurulghan bolidu: «**Men atamning nami bilen kelgenmen, emma siler Méni qobul qilmaysiler. Halbuki, bashqa birsi öz nami bilen kelse, siler uni qobul qilisiler**» («Yuh.» 5:43; «Yesh.» 28:14-22nimu körüng). Dejjalning ruxsiti we qollashliri bilen ular üçinchi bir ibadetxanini quridu.

(p) Emma dejjal yalghanchliqqa we bid’etlikke asaslghan özining shu saxta ehdiside turmaydu. Yer yüzidiki barliq xelqni öziye ibadet qildurush üçün u Yehudiylarning shu ibadetxanidiki ibaditini toxtitip, uni öziningki qilidu («Dan.» 9:27, 11:31, «Mat.» 24:15ni

«Zekeriya»

körüng). Xelqning beziliri, shübhisizki, shu ishqqa qet'iy qarshliq bildüridu; dejjal (özidin ilgiri kelgen birnechche mustebitlerge oxshash) Yehudiy xelqini pütünley yoqitishqa niyet baghlaydu. Yérusalémgha hujum qilish niyiti bilen barliq ellarning qoshunlirini «Harmagéddon»da yighidu: «**Ular: — «Yürünglar, ularni millet qataridin yoq qilayli! Israilning nami ikkinchi tilgha élinmisun!» — démekte**» («Zeb.» 83:4 «Weh.» 16:16).

(t) Mushu qoshunlarning dehshetliki alliqachan 12-babta ayan qilindi. Ular zéminni ayagh asti qilip barliq qarshiliqni tarmar qilidu. Axir béríp Yérusalémgha hujum qilishqa kiridu: —

«**Mana, Perwerdigargha xas kün kélidu; u künü arangdin mal-mülküng bulang-talang qilinip bölüşhüwélinidu. Men barliq ellerni Yérusalémgha jeng qilishqa yighimen; sheher ishgal qilinidu, öyler bulang-talang qilinip, qiz-ayallar ayagh asti qilinidu; sheherning yérimi esirge chüshüp sürgün qilinidu; tirik qalghan xelq sheherdin élip kétilmeydu**» (1-2-ayet).

Shunga sheher ishgal qilinip xalighanche bulang-talang qilinidu. Ishgal qilghuchi qoshunning yawuzluqini tilgha élishning hajiti yoq. Sheherdikilerning yérimi esirge chüshüp sürgün qilinidu. Qarighanda düshmenning qandaqtur rezil bir niyiti bilen azraq bir qismini qalduridu. Yeremiya peyghember shu künü toghruluq: «**Ayhay, shu künü dehshetliktur! Uninggha héchqandaq kün oxshimaydu; u Yaqupning azab-oqubet künidur!**» dep peryad kótüridu («Yer.» 30-bab).

Halbuki, bésharet boyiche u kün «dejjalning künü» emes, belki «**Perwerdigargha xas bir kün**» — yeni U Özining yollirining toghriliqi we heqqaniyiliqini heywet bilen ispatlashqa, düshmenlirini aghdurushqa we Öz xelqini nijatqa érishtürüshke békitken künidur. Bu dehshetlik azab-oqubetler ichide Israil Perwerdigargha qattiq nida qilghachqa, 12:10de éytilghandek Öz Mesihimizni sanjip öltürduq, dégen wehiyni qobul qilidu, dep ishinimiz. Del shu waqitta Israil «**qaytidin tughulidu**».

«**Andin Perwerdigar chiqip shu eller bilen urushidu; U Uning jeng qilghan künidikidek urushidu**» (3-ayet).

Tewrat tarixida Xuda xelqi üçün köp qétim jeng qilghan; mesilen «Yesh.» 10:14de «**Shundaq bir kün ilgiri bolup baqmighan we kéyinmu bolup baqmidi; chünki Perwerdigar Israil üçün jeng qildi**» dep oquymiz. Emma «jeng qilghan künidikidek» dégen ibare belkim Perwerdigar Israilni Misirdin qutquzghan künini körsitidu. Israil qutquzulghan küni: «**Perwerdigar jengchidur, Yahweh Uning namidur**» dep küy éytildi («Mis.» 14-15-bab).

Shu künü ularni qutquzushqa tuyuqsiz ayan bolghan zat Mesih Eysadin bashqa héchkim emestur. Bu karamet ish qilishqa muwapiq Uning namliri «Yesh.» 9:6diki bésharet boyiche «El-Gibbor», yeni «**Küch-Qudretlik Xuda**» yaki «palwan Xuda»ni öz ichige alidu. Mesih shu süpitide kelgende: —

«**Uning putliri shu künü Yérusalémning sherqiy teripining eng aldi bolghan Zeytun téghida turidu; shuning bilen Zeytun téghi otturidin sherq we gherb terepke yérilidu; zor yoghan bir jilgha peyda bolidu; taghning yérimi shimal terepke, yérimi jenub terepke yötkilidu**» (4-ayet).

Xudaning «putliri» yoqtur, emma Mesihningki bar, elwette.

«**Zeytun téghi**»ning Israilning tarixidiki köp muhim weqeler we krizisler bilen zich munasiwiti bardur. Ezakiyal peyghember Dawutning padishahliq texti téxi aghdurulmastin we «**yat ellerning waqti**» bashlanmastinla Perwerdigarning julasi del mushu taghdin kótürülüp Israil zémnidin ayrilghinini kördi («Ez.» 11:23).

«Zakeriya»

Özi «**Xudaning shan-sheripi bolghan**», Rebbimiz Eysa Mesih Israil xelqidin chetke qéqilip, öltürülüp we tirilgendin kéyin dunyadin, shundaqla Israil zéminidin ayrilip ketkende u del mushu taghdin kötürülgen: «**We u ularni Beyt-Aniya yézisighiche** (Beyt-Aniya Zeytun téghida idi) **bashlap bardi we qollarini kötürüp ularni beriketlidi. We shundaq boldiki, ularni beriketligende U ulardin ayrilip asmangha kötürüldi**» («Luqa» 24:50-51). Eysaning Israildin shundaq ayrilishi bilen ularning Babilda 70 yil sürgün bolghan azabliq mezgilidin téximu uzun we téximu azabliq bir mezzgi bashlandi.

Miladiyedin alte yüz yil burun Ezakiyal peyghember Perwerdigarning julasining del u ketken yönülüshdin qaytip kélidighinini aldin'ala kördi: «**Mana, Israilning Xudasining shan-sheripi sherq tereptin keldi; Uning awazi ulugh sularning sharqirighan sadasidek idi; yer yüzi Uning shan-sheripi bilen yorutuldi**» («Ez.» 43:2). Bu bésharet bolsa simwolliq sheklide del Mesih Eysaning dunyagha qaytip kélishi toghruluq idi. Chünki Rebbimiz muxlisarlardin Zeytun téghida ayrilghanda perishtiler ulargha: — «**Ey Galiliyelikler, némishqa öre turghininglarche asmangha qarap qaldinglar? Ershke kötürülgen shu Eysa siler Uning asmangha qandaq kötürülgenlikini körgen bolsanglar, yene shu halda qaytip kélidu**» — dédi («Ros.» 1:11). «**Yene shu halda**» bolsa peqet insaniy ténide asmandinla emes, belki yene: —

(a) qaysi jaydin ketken bolsa del shu yerge qaytip kélidu;

(e) «**bulutlar bilen**» (yeni perishtiler we muqeddes bendiliri bilen bille) qaytip kélidu («Mat.» 24:30, 26:64, «1Tés.» 4:17, «Ibr.» 12:1, «Weh.» 1:7).

Mesihning üstige chüshüshi bilenla Zeytun téghi «**otturidin sherq we gherb terepke yérilidu; zor yoghan bir jilgha peyda bolidu; taghning yérimi shimal terepke, yérimi jenub terepke yötkilidu**».

Géologlar Zeytun Taghning otturisdiki sherqtin-gherbke sozulghan bir «yer posti üzülmisi»ni tapqan. U «Perwerdigarning küni»de yérilishni kütmekte.

Yérusalémdikiler «**jilgha bilen**» qachidu: —

«**We siler Méning taghlirimning del mushu jilghisi bilen qachisiler; chünki taghlarning jilghisi Azelgiche baridu; siler Yehuda padishahi Uzziyaning künliride bolghan yer tewreshke qachqinlardek qachisiler. Andin Perwerdigar Xudayim kélidu; hemde sen bilen barliq «muqeddes bolghuchilar»mu kélidul!**» (5-ayet).

«**Padishahi Uzziyaning künliride bolghan yer tewresh**» «Amos» 1:1de tilgha élinidu («Amos» 1:2dimu bésharet qilinghan). Bu ish Zakeriya peyghemberning dewridin ikki yüz yil burun bolghini bilen xalayıqqa intayin qorqunchluq tesir qaldurghanliq éniq turidu.

«**Azel**»ning qeyerdiligi hazirche bizge namelum. Hazirqi ehwalda, Yérusalémdin sherqqe qéchish mumkin emes; «**Kidron jilghisi**» we intayin tik bolghan Zeytun téghining özi mushundaq «qéchish yoli»ni tosuwalidu.

Mushu yerde «**muqeddes bolghuchilar**» dégenler barliq kérub-perishtiler we belkim ölüm din tirilgen Xudaning muqeddes bendilirini körsitidu («1Tés.» 4-bab, «Yeh.» 14-15, «1Kor.» 6:2-3, 15:51-57ni körüng).

(Bezi alimlar Israilning towa qilish waqti (12:4-13:12) mushu peyette bolidu, dep qaraydu. 12-bab üstide toxtalghinimizda körsetken sewebler üçün biz bu ishni Mesihning op'ochuq ayan bolushidin ilgiri bolushi kérek, dep qaraymiz).

Mesihning Israilni qoghdaydighan birinchi ishi atliq düshmenlerni urushi bolidu «**hemme atlarni sarasimige, atliqlarni sarangliqqa chüshürimen**» (12:4). Andin u piyade eskerlerni 14:12de teswirlengen waba bilen uridu. Israillar özliri jeng qilishqa küchlendürüldü: «**Ularning**

«Zekeriya»

arisidiki elengship qalghanlarmu shu küni Dawutteq palwan bolidu; Dawut jemeti bolsa Xudadek, yeni ularning aldidiki Perwerdigarning perishtisidek küchlük bolidu» (12:8).

Israilning Mesihning öltürülüşü tüpeylidin bolghan towa qilishtiki azabliri Muqeddes Rohning ishligen emeli bolidu; shunga shu towa qilishtiki azablar shübhisizki, dunyaning chet-chetlirige tarqitilghanlarchimu yéyilghan bolidu, dep qaraymiz.

6-7-ayetke öteyli: —

«Shu küni shundaq boliduki, nur toxtap qalidu; parlaq yultuzlarmu qarangghuliship kétidu; biraq u Perwerdigargha melum bolghan alahide bir kün, ya kéche ya kündüz bolmaydu; shundaq emelge ashuruliduki, kech kirgende, alem yorutulidu».

6-ayette körsitilgende, Mesihning dunyagha qaytip kélishidin sel ilgirila asmandiki yoruqlar qarangghulashturulghan bolidu. Bu ish Tewrat we Injildiki birnechche bésharetlerde tilgha élinidu: —

«Quyash hem ay qarangghuliship kétidu, yultuzlar öz julasini qayturuwalidu» («Yoél» 3:15), «Ay uyatliqta qalidu; kün xijil bolup körünmeydu; chünki samawi qoshunlarning Serdari bolghan Perwerdigar Zion téghida padishahliq qilidu; Uning shan-sheripi öz aqsqaqalliri aldida parlaydu!» («Yesh.» 24:23), «Asmandiki yultuzlar we yultuz türkümliri nurini bermeydu; quyash bolsa chiqipla qarangghulishidu, aymu héch yorumaydu» (Yesh.» 13:10).

«Emdi shu künlerde, shu azab-oqubet ötüp ketken haman, quyash qariyidu, ay yoruqluqini bermeydu, yultuzlar asmandin tökülüp chüshidu, asmandiki küchler lerzige kélidu» («Mar.» 13:4, 25).

Mesih kelgen shu kün «Perwerdigargha melum bolghan alahide bir kün» bolidu — démek, dunya tarixidiki barliq künlerdin pütünley bashqiche bolidu: «uninggha héchqandaq kün oxshimaydu» («Yer.» 30:7). Rebbimiz Özi shu kün toghruluq ölümü aldida mundaq dégen: — «Lékin shu küni yaki waqit-saitining xewirini bolsa, héchkim bilmeydu — hetta ershtiki perishtilermu bilmeydu, Oghul bilmeydu, uni peqet Atila bilidu» («Mar.» 13:32).

Shu küni «ya kéche ya kündüz bolmaydu» déyilidu.

Bizningche «kündüz bolmaydu», chünki quyash, ay we yultuzlarning nuri bolmaydu; hem «kéchimu bolmaydu» — (démek, kéchidiki qarangghuluq bolmaydu); chünki Reb Mesihning shan-sheripining julasi, shundaqla minglighan perishtiler we muqeddes bendiliride eks étidighan Rebbining nurimu bar bolidu: «Shundaq emelge ashuruliduki, kech kirgende alem yorutulidu».

Bezi alimlarning pikriche bu «kechlik nur» Mesihning ming yillik hökümraniqining axirighiche dawamlishidu, déyilidu. Démek, shu künlerde kéchide kündüzge oxshash yoruqluq bolidu. Xudagha nisbeten «ming yil» peqet «bir kün» bolidu (Injil, «2Pét.» 3:8, «Wehiy» 20-babni körüng). Biz bu pikirge mayilmiz. Héch bolmighanda, Mesihning «ming yilliq» hökümraniqi bashlanghan waqtda: «Perwerdigar Öz xelqining jarahitini tangidighan, yeni ularning qamcha yarisini saqaytqan shu künide, ay sholisi quyash nuridek, we quyash nuri bolsa yette hesse küchlük bolidu, yeni yette kündiki nurgha barawer bolidu» — we belkim seltenitining kéyinki künliridimu shundaq bolushimu mumkin («Yesh.» 30:26).

Bu parlaq jismani nur «Xudaning qaldisi»ning eyni chaghdiki rohiy halitini eks ettüridu.

Bu parlaq künning harpa künide «kech kirgende» — démek, Yehudiy xelqi üçün eng qarangghuluq we derd-elemlik peyette «alem yorutulidu»; yeni «Namimdin eyminidighan siler üçün, qanatlirida shipa-derman élip kélidighan, heqqaniyliqni chachidighan Quyash ornidin

«Zekeriya»

turidu) («Mal.» 4:4) — shu chaghda derweqe meghpiret we menggülik hayatning nuri bilen «alem yorutulidu».

«**Ornungdin tur, nur chach!** (i Israil!) **chünki nurung yétip keldi, Perwerdigarning shan-sheripi üstüngde kötürüldi!**» («Yesh.» 60:1).

«Shu küni»ning köp ajayib netijiliri bu babtiki qalghan ayetlerde bayan qiliniidu: —

(1) Mesihning kélishi bilen yüz bergen yer tewresh we belkim bashqa tebiy hadisiler bilen Pelestin zéminida, jümlidin Yérusalémning halitide chong özgirishler peyda bolidu. Bu jismani özgirishler bashqa bésharetlerde körsitilidu: —

«**Chong qirghinchilik bolghan, munarlar örülgen shu küni, herbir ulugh taghda we herbir égiz döngde bolsa, enharlar we ériqlar bolidu**» («Yesh.» 30:25).

Yérusalémda: «**Axir zamanlarda, Perwerdigarning öyi jaylashqan tagh taghlarning béshi bolup békitilidu, u hemme tagh-döngdin üstün qilip kötürülidu**» («Yesh.» 2:2).

8-ayet: — «**Shu küni shundaq boliduki, hayatliq suliri Yérusalémnin éqip chiqidu; ularning yérimi sherqiy déngizgha, yérimi gherbiy déngizgha qarap aqidu; yazda we qishta shundaq bolidu**».

Bu ayette «**sherqiy déngiz**» «Ölük Déngiz»ni, «**gherbiy déngiz**» «Ottura Déngiz»ni körsitidu. Mushu ish «Yoél» dégen kitabtimu körsitilidu: — «**...Yehudadiki barliq ériq-östenglerde liq su aqidu; hem Perwerdigarning öyidin bir bulaq chiqidu, Shittim jilghisini sughiridu**» («Yoél» 3:18) («**Shittim jilghisi**») Yérusalémning sherqiy teripide bolup, Iordan jilghisigha tutushidu — «Chöl.» 25:1ni körüng. «Shittim» belki akatsye dereklarini körsitidu; bu derekler peqet qaghjiraq rayonlarda ösidu).

Ezakiyal peyghembermu bu ishlar toghrisida (bolupmu sherqqe qarap aqidighan derya toghruluq) 47:1-12de sözleydu. «Ez.» 47:12de «**Derya boyida, u we bu qétida, ozuq bolidighan herxil derekler ösidu. Ularning yopurmaqliri solashmaydu, ular méwisiz qalmaydu; ular her ayda méwileydu; chünki uni sughiridighan sular muqeddes jaydin chiqidu; ularning méwisi ozuq, ularning yopurmaqliri dora-dermanlar bolidu**» déyilidu. Uning bu béshariti boyiche derya «Ölük déngizdiki sularni saqaytidu» we shuning bilen béliqlar uningda köpiyidu. Oqurmenler biliduki, «Ölük Déngiz» derweqe ismi jismigha tolimu layiq, chünki uningda bügüngiche héchqandaq janliq yوقتur.

«Zebur» 46-küydimu «Zekeriya»diki axirqi bablarda éytilghan weqeler teswirlinidu. Zeburning muellipi körünüshte kelgüsüdiki shereplik Yérusalémgha qarap: «**Xudaning shehirini, yeni Hemmidin Aliy Bolghuchi makanlashqan muqeddes jayni, kursen qilidighan éqinliri shaxlighan bir derya bardur**» deydu. Mushu küyning béshida pütkül yer yüzi astin-üstün qilinidighan ehwal süpetlinidu: «**Shunga yer örülüp, taghlar qomurulup déngiz teglirige chüshüp ketsimu, uning dolqunliri shawqunlinip qaynam bolsimu, örkeshliri bilen taghlar silkinip ketsimu, qorqmaymiz**» («Zebur» 46-küydin). Qarighanda, mezkur derya bu chong apet ichide peyda bolidu.

Érem baghchisi toghruluq: «**Baghni sughirishqa Éremdin bir derya éqip chiqti; andin bölünüp, töt éqin boldi**» déyilidu («Yar.» 2:10). Qarighanda, bu beriketlik qedimki sular hazir Yérusalémgha yötakilip, «**Xudaning shehirini kursen qilip**», yer yüzidiki bashqa jaylarni sughurup munbet qilidighan bolidu.

«Zekeriya»

(2) Bu jismaniy bext-beriketler yer yuzidiki rohiy haletni eks etturidu. Xudaning shapaiti we nijati Yérusalémdin éqip barliq ellerni beriketleydu.

Mesihde menggülik hayatqa érishkenlerning hemmisi mushu bext-beriketlerdin hazir huzurlinidu. Ular üçün Mesihde hazirmu: «**Perwerdigar Özi bizge shan-shereplik bolghan, deryalar, keng östengler éqip turidighan bir jay bolidu**» («Yesh.» 33:21). «**Yéngi asman, yéngi zémin**» rosul Yuhannagha ashkarilanghanda u mundaq deydu: — «**U manga xrustaldek parqirag hayatliq süyi éqivatqan deryani körsetti. Derya Xudaning we Qozining textidin chiqqan ...**» («Weh.» 22:1). Rohiy deryaning menbesi Xudaning Özi, elwette. Kimde menggülik hayat bar bolsa, shu derya uningdin éqip chiqidu. Mesih Eysa shundaq wede qilghan: «**Kimdekim ussisa, Méning yénimgha kélip ichsun! Manga étiqad qilghuchi kishining muqeddes yazmilarda éytilghinidek, uning ich-baghridin hayatliq süyining deryaliri éqip chiqidu!**» («Yuh.» 7:37).

«**Xudaning derya-ériqliri sugha tolghandur**» («Zeb.» 65:9). Ezakiyal deryani ghayibane körünüshte körüp: «**(Derya) men ötelmeydighan derya bolup chiqti; chünki sular örlep ketti; uningda su üzgili bolatti, u ötkili bolmaydighan derya bolup chiqti**» deydu («Ez.» 47:5).

Mesihning «ming yilliq» seltenitining béshida shu rohiy derya pütkül yer yüzige éqishi bilen «**Xuddi sular déngizni qaplighandek, pütün yer yüzi Perwerdigarni bilip-tonush bilen qaplinidu**» («Hab.» 2:14).

«**Perwerdigar pütkül yer yüzi üstide padishah bolidu; shu küni peqet bir «Perwerdigar» bolidu, yer yüzide birdinbir Uningla nami bolidu**» (9-ayet).

Bu ehwal Rebbimiz muxlisirigha: «**Séning naming muqeddes dep ulughlanghay. Séning padishahliqing kelgey**» we «**Padishahliqing namayan qilinghay**» dep ögetken duaning emelge ashurulghinidur («Mat.» 6:10, «Luqa» 11:2).

Buningda üç nuqta bar: —

(a) Perwerdigar padishah bolidu, lékin U Öz wekili bolghan Mesih arqiliq höküm süridu. Mesihning padishah bolushi peqet Uning Xudaning Söz-Kalami yaki «Xudaning Oghli» bolghininidla emes, belki «Insan'oghli» bolghininid bolidu. Xuda eslide Adem'atimizgha: «**Siler nesillinip, köpiyip, yer yüzini toldurup uni boysundurunglar; déngizdiki béliqlar, asmandiki ucharqanatlargha, shuningdek yer yüzide yüridighan herbir haywanlarga igidarchiliq qilinglar**» dégen («Yar.» 1:26). Lékin Adem'atimiz Hawa'animiz bilen gunahi tüpeylidin Xudaning shu ulugh meqsitidin mehrum boldi. Lékin alemde bir bolghan heqiqiy, toluq, nuqsansiz insan bolghan Mesih Eysa buni «shu küni»de emelge ashuridu. Jebrail perishte eslide Uning tughulushi toghruluq Meryemge dégendek bolidu: «**U ulugh bolidu, Hemmidin Aliy Bolghuchining Oghli, dep atilidu; we Perwerdigar Xuda Uninggha atisi Dawutning textini ata qilidu. U Yaqupning jemeti üstige menggü seltenet qilidu, Uning padishahliqi tügimestur**».

Insanlar téxi mukemmel padishahni körüp baqmighan; lékin Dawut padishah Muqeddes Rohning yolyoruqi bilen «mukemmel padishah» toghruluq munu bésharetni bergen:

«**Kimki ademlerning arisida adalet bilen seltenet qilsa,
Kimki Xudadin qorqush bilen seltenet qilsa,
U quyash chiqqandiki tang nuridek,
Bulutsiz seherdek bolidu, yamghurdin kéyin asman süzük bolushi bilen,
Yumran maysilar tupraqtin chiqidu;
Mana u shundaq bolidu**» («2Sam.» 23:1-4).

«Zekeriya»

(e) Mesihning seltenitining kölimi «**pütkül yer yüzi üstide**» bolidu. Pelestin Uning padishahliqining merkizi bolidu, lékin: «**U déngizdin-déngizlarchiche, Efrat deryasidin yer yüzining chetlirigiche höküm süridu**», we: «**Derweqe, barliq padishahlar Uning aldida sejde qilidu, pütkül eller uning xizmitide bolidu**» («Zeb.» 72:8, 11); chünki shu chaghda dunyaning barliq padishahliqliri «Perwerdigarimiz we Uning Mesihining padishahliqi» bolidu, we U «**ebedil'ebedgiche höküm süridu**» («Weh.» 11:15) we Xudaning iradisi «**Ershte ada qilinghandek yer yüzidimu ada qilinidu**» («Mat.» 6:10). Shunga Zekeriya peyghember 16-ayette yene: «**Barliq eller... her yili Yérusalémgha, padishahqa, yeni samawi qoshunlarning Serdari bolghan Perwerdigargha ibadet qilishqa ... chiqidu**» dep bésharet béridu.

Démek, del Xuda we Uning Mesihini eng haqaret qilghan jayda, yeni yer yüzide, u zor hörmetlinidu, shundaqla muqeddes, shereplik we tolimu méhir-muhabbetlik dep qarilip medhiyilinidu.

Rosul Pawlus dégendek: «**Eysaning namigha asmanlarda, yer yüzide hem yer astida barliq tizlar pükülüp, Xudaatigha shan-sherep keltürüp herbir til Eysa Mesihning Reb ikenlikini étirap qilidu**» («Fil.» 2:10-11).

(b) Shu küni «**Peqet bir «Perwerdigar» bolidu, yer yüzide birdinbir Uningla nami bolidu**» déyilidu. Démek, Israillar we eller héchqandaq butni (burunqidek qalaymiqanlar) «Perwerdigar» dewalmaydu. U heqiqeten «**Barliq yer-zéminning Xudasi**», «**Birdinbir menggü Ölmigüchi, ... mubarekleshke layiq bolghan birdinbir Hökümran, yeni padishahlarning Padishahi, reblarning Rabbi**» dep atilidu («Yesh.» 54:5, «1Tim.» 6:15).

«**Shuning bilen kimki özige bir bextni tilise, «Amin» dégüchi Xudaning nami bilen ashu bextni tileydu; kimki qesem ichmekchi bolsa, emdi «Amin» dégüchi Xudaning nami bilen qesem ichidu**» («Yesh.» 65:16). Pütkül yer yüzidikiler ötkende choqunghan butlarni tashlap: «**I Perwerdigar, Sen méning küchüm we qorghinimsen, azab-oqubet künde bashpanahimsen. Eller bolsa yer yüzining chet-chetliridin yéninggha kélidu we: «Berheq, ata-bowilirimiz yalghanchilik hem bimenilikke mirasxorluq qilghan; bu nersilerde héch payda yoqtur. İnsanlar öz-özige xudalarni yasiyalamdu?! Lékin yasighini Xuda emestur!**» dep étirap qilishidu («Yer.» 16:19-20).

(10-11-ayet) «**Gébadin Yérusalémning jenubidiki Rimmonghiche bolghan pütün zémin «Arabah»dek tüzlenglikke aylandurulidu; Yérusalém bolsa «Benyamin derwazisi»din «Birinchi derwaza»ghiche we yene «Burjek derwazisi»ghiche, «Hananiyelning munari»din padishahning sharab kölcheklirigiche yuqiri kötürülidu, lékin sheher yenila öz jayida shu pétim turidu; ademler yene uningda turidu. «Halak permani» yene héch chüshürülmeydu; Yérusalém xatirjemlikte turidu**».

Yuqirida éytqinimizdek, Yérusalém shehiri yer yüzidiki herbir jaydin égiz kötürülidu. U hazir sekkiz taghning otturisiqidur («Zeb.» 125:2ni körüng). Shu chaghda Yérusalém derweqe «**Pütkül jahanning xursenlikidur... Büyük Padishahning shehiri!**» dep atilidu («Zeb.» 48:2).

«Géba» shehiri belkim «Gibéah»qa oxshash bolushi mumkin; u «Yesh.» 18:24, «2Pad.» 23:8de tilgha élinghan, Yehudaning shimal teripide idi. Rimmon jenubiy chégrasida bolghachqa, körsitilgen kölem belkim pütkül Yehuda zémini bolushi kérek. «Arabah» Iordan deryasi boyidiki uzun we töwen bir tüzlengliktur; shunga ayette körsitilgen ish Yehudaning pütkül zémini kötürülüp, yéngi bir tüzlenglik bolidighanliqidur.

Xulasilisaq, Yérusalémning etrapidiki taghliq rayonlar (atmish kilométrche uzunluq we kenglikte) tüzlenglikke aylandurulidu.

«Zekeriya»

Yérusalémgha kelsek, «**«Benjamin derwazisi»din «birinchi derwaza»ghiche**» we yene «**«Burjek derwazisi»ghiche**» déyilgini Yérusalémning sherqidin gherbigiche barliq jaylarni we «**«Xananelning munari»din «padishahning sharab kölchekliri»giche**» uning shimalidin jenubighiche bolghan barliq jaylarni körsitidu; démek, pütün sheherni bildüridu; pütkül sheher égiz kötürüldü; «Yer.» 30:18de «sheher xarabiliri ul qilinip (ibraniy tilida «öz döngi üstide») **qaytidin qurulidu**» déyilgendek.

Qaytidin Yeshayaning Yérusalém toghrisida bésharitin neqil keltürsek: — «**Axir zamanlarda, Perwerdigarning öyi jaylashqan tagh taghlarning béshi bolup békitilidu, u hemme tagh-döngdin üstün qilip kötürüldü**» («Yesh.» 2:2).

11-ayet: — «**Shundaqtimu öz jayida turushluq bolidu; ademler yene uningda turidu. «Halak permani» yene héch chüshürülmeydu; Yérusalém xatirjemlikte turidu.**».

Démek: (a) Yérusalémdikiler ikkinchi sürgün bolmaydu yaki yurtidin qéchishining hajiti bolmaydu; «**Yaqup qaytip kélidu, aram tépiz azade turidu we héchkim uni qorqutmaydu**» («Yer.» 30:10).

(e) «**«Halak permani» yene héch chüshürülmeydu.**».

«**Halak permani**» (yaki «halak leniti») — ötkende Xuda (éghir gunah tüpeylidin) melum bir nerse, adem, aile, sheher yaki hetta pütün bir xelq toghruluq «halak permani» (ibraniy tilida «herem») chüshürgen bolsa, bularning hemmisini mutleq yoqitish kérek idi (mesilen, «Qan.» 7:25-26, 13:12-17, «Law.» 27:29, «Yeshua» 6:17-18, 7:11-13ni körüng). Lékin hazir Israilda «halak permani» chüshürülgüdek gunahlar héch tépilmaydu. Israilning ötken dewrliride Xuda: «**Ibadetxanamdiki yétkeligüchilerni napak qilip qaldurimen, hemde Yaqupni halak lenitige uchrashqa, Israilni reswachiliqta qaldurushqa békittim**» dégen, («Yesh.» 43:28), lékin shu chaghdiki Israilning rohiy haliti qet'iy ötkenkidek bolmaydu.

(b) «**Yérusalém xatirjemlikte turidu.**» Sépilsiz we istihkamsiz bolsimu, Yérusalém üçün héch qorqqudek ish bolmaydu. Chünki Xuda «**Men Perwerdigar uning etrapigha ot-yalqun sépili, uning ichidiki shan-sheripi bolimen**» (2:5); «**Perwerdigar... nijatni uninggha sépil we tirekler qilip békitip qoyidu**» deydu («Yesh.» 26:1).

Bu ishlarda yer yüzidiki Yérusalém ershtiki, menggülük yéngi Yérusalémning eksi bolidu: — «**Chünki qaranglar, Men yéngi asmanlarni we yéngi zéminni yaritimen; ilgiriki ishlar héch eslenmeydu, hetta eske kelmeydu.**»

Eksiche siler Méning yaritidighanliqimdin xushallinglar;

Menggüge shad-xuramliqta bolunglar,

Chünki Men Yérusalémni shad-xuramliq,

Uning xelqini xushalliq bergüchi qilip yaritimen.

Özümmu Yérusalémnin shad-xuramliqta bolimen, hem Öz xelqimdin xushallinimen; uningda ne yigha awazi, ne nale-peryadlar ikkinchi anglanmaydu; uningda yene birnechche künlük chachrap ketken bowaq bolmaydu, yaki waqti toshmay waqitsiz ketken boway bolmaydu; yüz yashqa kirgen bolsa «yigit» sanilidu, shuningdek gunahkar yüz yashqa kirip ölgen bolsa «Xudaning lenitige uchrighan» dep hésablinidu...

Ular bikargha emgek qilmaydu; yaki ularning baliliri tughulghanda kélechiki toghruluq wehime mewjut bolmaydu; chünki ular Perwerdigar bext ata qilghan nesildur, ularning perzentlirimu shundaq.

We shundaq boliduki, ular nida qilip chaqirmastinla, Men ijabet qilimen; ular dua qilip sözlewatinidila, Men ularni anlaymen. Böre hem paxlan bilen bille ozuqlinidu; shir bolsa kalidek saman yeydu; yilanning rizqi bolsa topa-changla bolidu. Méning muqeddes

«Zakeriya»

téghinning hemme yéride héch ziyankeshlik bolmaydu; héch buzghunchiliq bolmaydu» («Yesh.» 65:17-25).

«**Yéngi Yérusalém**» bolsa «Weh.» 21:1-2, 21:9-22:5de ayan qilinidu.

Shu künlerde «U ölümni menggüge yutuwalidu! Reb Perwerdigar herbir yüzdiki yashlarni sürtiwétidu; pütün yer-zémin aldida Öz xelqining shermendilikini élip tashlaydu; chünki Perwerdigar shundaq éytqan» («Yesh.» 25:8).

Hazir biz 12-15-ayetlerge öteyli. 3-ayette: «**Perwerdigar chiqip shu eller bilen urushidu, u jeng qilghan künidikidek urushidu**» déyilidu. Bu 12-15-ayetlerde aldin'ala éytilghan ishlar Xudaning shu jéngining tepsilatiri, yeni Özining we xelqining dühmenlirige chüshürgen jazaliridin ibaret bolup, 12:4-10-ayetler üçhün «qoshumche söz» déyishke bolidu.

«**We Perwerdigar Yérusalémgha jeng qilghan barliq ellerni urushqa ishletken waba shundaq boliduki, ular öre bolsila göshliri chirip kétidu; közliri chanaqlirida chirip kétidu; tilliri aghzida chirip kétidu. Shu küni shundaq boliduki, ularning arisigha Perwerdigardin zor bir alaquadilik chüshidu; ular herbiri öz yéqinining qolini tutushidu, herbirining qoli yéqinining qoligha qarshi kótürüliidu**» (12-13-ayet).

Xudaning jazasida üç amil bar: —

(a) 12-ayettiki qorqunchluq waba (radiyatsiye késilige oxshaydu);

(e) U chüshürgen «alaquadilik» bilen dühmenler bir-biri bilen soqushidu (bu del atlar we atliqalargha chüshürülgen «sarangliq» we «parakendilik» bolsa kérek — 12:4). Bundaq «alaquadilik»ni Perwerdigar Israilni qutquzush üçhün birnechche qétim ishletken; mesilen, Gidéon we kichik qoshunini qutquzghanda («Hak.» 7:22), Yonatan we yaragh kötürgüchisi ghelibe qilghanda ishletken («1Sam.» 14:16-20). Eng tipik misal Yehoshafat padishahning duasi bilen Yehudagha qarshi chiqqan Moab we Ammon we Séirdikilerning chong qoshunliri bir-biri bilen soqushqanda, Yehuda ulardin qutquzulidu («2Tar.» 20-babta xatirilinidu).

(b) Xudaning küchlendürüshi bilen Yehudaning «qaldi»si «**otunlar arisidiki otdandek, öñchiler arisidiki mesh'eldek**» bolidu; ular dühmenlerni «**ong we sol terepte yewétidu**» (12:6).

Ibraniy tilida 12-ayet «**Ularning közi** (birlik sheklide) **ularning chaniqida chirip kétidu; ularning tili** (birlik sheklide) **ularning aghzida chirip kétidu**» déyilidu. Jümlining bunda alahide shekilde élinishi belkim Xudaning jazasining Özige qarshi chiqqanlarning herbirige mexsus qaritilghanliqini tekitlesh üçhün bolushi mumkin. Ularning Israilni mazaq qilip: «**Közimiz Zionning izasini körsün!**» dep qarighan közliri («Mik.» 4:11) we Xudani tillap kupurluq qilghan tillirining herbiri shundaq chirip kétidu.

«**Yehudamu Yérusalémde jeng qilidu; etrapidiki barliq ellerning mal-mülükli ri jem qilip yighilidu — san-sanaqsiz altun-kümüş we kiyim-kéchékler bolidu**» (14-ayet).

Yehuda gheyret élip Yérusalémdikiler bilen bille jeng qilidu.

«**Ellerning mal-mülükli ri jem qilip yighilidu, — san-sanaqsiz altun-kümüş we kiyim-kéchékler** (olja bolghan) — mushuninggha oxshaydighan weqeler «2Tar.» 20-babta we «2Pad.» 7:2-8de xatirilinidu.

«**At, qéchir, töge, éshék, shundaqla ularning bargahlirida bolghan barliq mal-waranlar üstige chüshken waba yuqiriqi wabagha oxshash bolidu**» (15-ayet). Yuqirida «halak permani»

«Zekeriya»

(«herem») toghruluq azraq toxtalduq; bumu bir misal. Israil Pelestinge kirgende Aqan dégen birla ademning gunahi tüpeylidin meghlup boldi. Shuning bilen Aqan we ailisidikilerla bolup qalmay, uning barliq kala, éshék we qoyliri «halak permani» astigha qoyulup chalma-késeék qilinip, andin köydürüldi («Yeshua» 7:24-25).

Insanning gunahi pütkül kainat, barliq janiwarlarni özining jajasigha chétildurup, azabliq tesirlerni élip kelgen. Halbuki, Mesihning nijatining tesiri pütkül kainat, barliq janiwarlarga bext-beriket yetüzgen: «**Kainatning özining chiriklishishi bolghan qulluqidin qutulup, pütkül kainat** (jümlidin janiwarlar, elwette)... **Xudaning perzentlirige béghishlinidighan shan-sherepke tewe bolghan hörlükke érishidu**» («Rim.» 8:20-22).

16-ayet: — «**Shundaq emelge ashuruliduki, Yérusalémgha jeng qilishqa kelgen hemme ellerdin barliq tirik qalghanlar her yili Yérusalémgha, padishahqa, yeni samawi qoshunlarning Serdari bolghan Perwerdigargha ibadet qilishqa we «kepiler héyti»ni tebrikleshke chiqidu**».

Xudaning shu höküm-jazalirining ijabiy netijisimu bar; Yeshaya peyghember dégendek: «**(Xudaning) hökümliri yer yüzide körüngen bolsa, yer yüzidikiler heqqaniyliqni öginidu**» (Yesh.» 26:9). Mushuning méwisi «**ellerdin barliq tirik qalghanlar**» birdinbir Höküm Sürgüchige ibadet qilishqa Yérusalémgha chiqidu. Shühhisizki, shu ellerdiki barliq kishilerning hemmisi emes, belki ularning wekilliri ibadetke chiqidu. Mesilen, yuqirida: «**Men barliq ellerni Yérusalémgha jeng qilishqa yighimen**» déyilidu; lékin buningdimu ellerning qoshunliri özlirige wekil bolup kélidu, elwette.

Némishqa eller «**kepiler héyti**»ni (bashqa héytini emes) **tebrikleshke** chiqidu? Biz bu mesile toghruluq, yeni Xuda Israilgha békitken héytlar toghruluq «Lawiylar»diki «qoshumche söz»imizde azraq toxtalduq. Qisqisi, «kepiler héyti» (yaki «kepe tikish héyti») (a) her yildiki axirqi hosulni tebrikleýdu; Mesihning ming yilliq selteniti kelgende, «axirqi rohiy hosul» yíghildi; (e) Mesihning ming yilliq seltenitide «**Xudaning makani insanlarning arisididur**» (chédir yaki kepe tikkende) («Weh.» 21:3) — mushu ish «kepe tikish» bilen tebriklinidu. (b) bu héyt yilning héytliri ichide yettinchi, yeni axirqi héyt bolup, shuning üçün uni «héytlarning héyti» yaki «Perwerdigarning héyti» déyishke bolidu («Law.» 23:39).

Xudaning shu héyt toghrisidiki belgilimiliride «xushalliq» intayin tekitlinidu: «**Birinchi küni siler ésil derexlerdin shax-putaqlarni chatap, yeni xorma derexliri bilen qoyuq yopurmaqliq derexlarning shaxlirini késip, ériq boyidiki söget chiwiqlirini qirqip Xudayinglar Perwerdigar aldida yette künni shundaq shad-xuram ötküzisiler. Siler her yili bu yette künni Perwerdigargha atighan bir héyt süpitide ötküzünglar... Siler yette küngiche kepilerde turunglar... Buning bilen Men Israillarni Misir zéminidin chiqarghinimda, ularni kepilerde turghuzghinimni ewladliringlar bilidu. Özüm Xudayinglar Perwerdigardurmen**» («Law.» 23:40-43).

Shunga héytning shad-xuramliq Mesihning seltenitining shad-xuramliqigha del wekillik qilinidu: «**Perwerdigarning bedel tölep qutquzghanliri qaytip kélidu, küylerni éytip Ziongha yétip kélidu; ularning bashlirigha menggülek shad-xuramliq qonidu; ular xushalliq we shadliqqa chömgen bolidu; qayghu-hesret hem uh-nadametler beder qachidu**» («Yesh.» 35:10).

Bashqa yerlerde éytqinimizdek, Mesihning yer yüzidiki ming yilliq selteniti menggülek yéngi asman-zéminning tonushturulushi we bashlinishidur: —

«Zakeriya»

«Ershtin yuqiri k t r lgen bir awazning mundaq d genlikini anglidim: «Mana, Xudaning makani insnlarning arisididur; U ular bilan bille makanliship turidu, ular Uning xelqi bolidu. Xuda  zimu ular bilan bille turup, ularning Xudasi bolidu. U ularning k zlidiridiki her tamche yashni s rtidu; emdi  l m esla bolmaydu, ne matem, ne yigha-zar, ne qayghu-elem bolmaydu, ch nki burunqi ishlar  t p ketti» («Weh.» 21:1-8din). Mesihning  l mining toluq «rohiy hosuli» shu chaghda k r nidu: «Mana, her el, her qebile, her millettin bolghan, herxil tillarda s zlishidighan san-sanaqsiz zor bir top xalayıq textning we Qozining aldida turatti; ularning hemmisige aq ton kiyd r lgen bolup, qollirida xorma shaxliri tutqanidi. Ular yuqiri awaz bilen: «Nijat textte olturghuchi Xudayimizgha we Qozigha mensup bolghay!» dep warqirishatti» («Weh.» 7:9-10).

17-ayet: — «Shundaq boliduki, yer y zidiki qowm-jemetlerdin padishahqa, yeni samawi qoshunlarning Serdari bolghan Perwerdigargha ibadetke chiqmighanlar bolsa, emdi ularning  stige yamghur yagmaydu».

Mesihning ming yilliq seltenitide «Xuddi sular d ngizni qaplighandek, p t n yer y zi Perwerdigarni bilip-tonush bilen qaplinidu» («Hab.» 2:14); gunah-qebihlik b shining k t r l shige yol qoyulmaydu. L kin peyghemberlarning bashqa b sharetliridin ming yilliq seltenetning birinchi dewridin k yin ellerdin beziliri Xudagha peqet k r n shite boysunidu, dep bilimiz. Shunga mushu yerde «b shigha tedrijiy ch shidighan jaza» toghruluq agah b rilidu.

18-ayet: «Misir jemeti chiqip hazir bolmisa, ularghimu yamghur bolmaydu; biraq Perwerdigar «kepiler h yti»ni tebrikleshke chiqmaydighan barliq eller  stige ch sh ridighan waba ularghimu ch sh r lidu».

Misirning t riqchiligi yamghurgha anche tayanmaydu, belki Nil deryasigha tayinidu; shunga ulargha eskertiliduki, itaetsizlik  ch n qoshumche bir «waba» ulargha ch shidu. Buning qandaq waba ikenliki d yilmeydu.

19-ayette agah qaytilinidu: «Bu Misirning jazasi, shundaqla «kepiler h yti»ni tebrikleshke chiqmaydighan barliq ellerning jazasi bolidu».

20-21-ayetlerde b sharetning pellisige k limiz. Xudaning eslide Israilni chaqirip: «Siler Manga kahinlardin terki b tapqan xas bir padishahliq we muqeddes bir qowm bolisiler» d gen muddia-meqsiti axirida emelge ashurulidu: —

«Shu k ni atlarning qongghuraqliri  stige «Perwerdigargha atilip pak-muqeddes bolsun!» dep y zilidu; Perwerdigarning  yidiki barliq qacha-quchilarmu qurbangah aldidiki qachilargha oxshash h sablınıdu; Y rusal mdiki we Yehudadiki barliq qacha-quchilarmu Perwerdigargha atilip pak-muqeddes bolidu; qurbanliq qilghuchilar k lip ularni  lip qurbanliq g shlirini pishuridu; shu k ni samawi qoshunlarning Serdari bolghan Perwerdigarning  yide «qanaanliq-sodiger» ikkinchi bolmaydu».

Shu chaghda alemning tarixida tunji q tim barliq eller Israil p tk l qowmining p t nley Xudagha atalghanliqigha guwahchi bolidu; ch nki u y ngi ehdisi boyiche Xuda: « z Tewrat-qanunlirimni ularning ichige salghan hemde ularning qelbigimu yazghan» («Yer.» 31:33).

Y rusal m we Yehudaning  zi shundaq pak-muqeddes boliduki, ular «muqeddes ibadetxana»ning bir qismi dep h sablınıdu. Ellerdin chiqidighan, ibadet yolida qurbanliq qilidighanlar shunche k p boliduki, muqeddes ibadetxanidiki qacha-quchilar ularning qurbanliq g shlirini pishurushigha yetmeydu.

«Zekeriya»

Emeliyette bolsa Yehuda we Yérusalémda «muqeddes» we «ortaқ ishilitidighan» dégen perqler yoqighan bolidu. Hemmisi «muqeddes» hésablinidu.

«**Qanaanliq-sodiger**» ibraniiy tilida «qanaanliq» déyilidu. U mushu yerde Pelestindiki qedimki butperes milletlerni hemde «sodiger» dégen ikki menini körsitidu. Xudaning muqeddes ibadetxanisida héchqandaq butperes (Xudani birinchi orungha qoymighan) kishi yaki «ibadetni sodigha aylandurghuchi» menpeetperes tépilmaydu.

«Xudaning padishahliqida» meyli Mesihning ming yilliq seltenitide yaki uning Muqeddes Rohida hazir bolghan menggülük padishahliqida bolsun «**herqandaq haram nerse we herqandaq yirginchlik ishlarni qilghuchi yaki yalghanchiliq qilghuchi uninggha kirelmeydu**» («Weh.» 21:27). Shu küni derweqe Xudaning öyi «**Méning öyüm «Barliq el-yurtlar üçün dua qilinidighan öy» dep atilidu**» dégen söz emelge ashurulidu.

«**Ibadetxanining qanuni shundaq bolidu: U turghan taghning choqsining békitilgen pasilghiche bolghan dairisi «eng muqeddes» bolidu; mana, bu ibadetxanining qanunidur**» («Ez.» 43:12).

Mesihning «ming yilliq seltenet»i toghruluq «Tebirler»nimu körüng.

Tewrat 39-qisim

«Malaki»

(Malaki peyghemberning kitabi)
(Tewrat dewride, Xudaning Israilga bolgan eng axirqi xitabi)

Kirish söz

Peyghember özi

Malaki peyghemberning kélip chiqishi we uning arqa körünüshini bilmeymiz. Yazmisidin qarighanda, u Yérusalémدا turghan. Uning ismi «Méning elchim» dégen menide. Bu ibare uning yazmisida körüldü, biraq peyghember buning bilen özini emes, bashqa birsini körsitip béridü.

Yézilghan waqti

Kitabning özi bizni héchqandaq chisla yaki waqit bilen teminlimeydu, biraq Malaki peyghember kitabida kona Pars tilidiki «péxa» (waliy) dégen sözni ishletken bolup, biz uningdin kitabning Pars impériyesi dewride, yeni Israil döli shu impériyening bashqurushi astida turghan mezgilde, miladiyedin ilgiriki 539-313-yillar arisida yézilghanliqini bilimiz (miladiyedin ilgiriki 313-yili, Pars impériyesi grék impériyesi teripidin ghulitilghan).

Kitabtin bilishimizche, bu kitab muqeddes ibadetxana qurulghandin kéyin, yeni miladiyedin ilgiriki 515-yilidin kéyin yézilghan. Kitapta éytilghan mesililerni Tewratning «Nehemiya» dégen qismida éytilghan mesililer bilen sélishturghanda, nahayiti köp oxshap kétidighan yerliri bar. Shuning üçün shu xulasige kélimizki, kitab hezriti Nehemiyaning Yérusalémgha ikkinchi qétim kélishidin, yeni miladiyedin ilgiriki 433-yilidin kéyin uzun ötmey yézilghan. Kitabning yézilghan waqtini yuqiriqa waqittin sel kéyinrek yézilghan dégen perezde bolghan alimlarmu bar, ularning perizi boyiche kitab miladiyedin ilgiriki 400-yili etrapida yézilghan bolidu.

Kitabning tarixiy arqa körünüshi

Emdi waqit miladiyedin ilgiriki 430-yili etrapida bolidu. Israil xelqi Babil impériyesige 70 yil sürgün bolush azabini tartqanidi (miladiyedin ilgiriki 605-538-yili). Miladiyedin ilgiriki 539-yili Babil impériyesi Pars impériyesi teripidin aghdurulghan. Pars impératori «büyük Qoresh» sürgün bolghanlarğa wetinige, yeni Pelestinge qaytishqa ruxset berdi. Halbuki, peqet cheklik bir qisim ademler shundaq qilishni talliwaldi. Qalghan kishiler Mésopotamiyide turuwerdi. Ular shu yerning rahat turmushigha könüp qalghan, eslidiki déhqanchiliq hayatini sodigerlikke almashturghan bir xelq bolup qalghanidi. Waqittining uzirishigha egiship, Yehudiy xelqi soda qilish jehetide dang chiqarghanidi.

Qaytip kelgen kishiler zor ümidler bilen keldi; Yeshaya, Yeremiya we Ezakiyal peyghemberler «Qutquzghuchi-Mesih» we Uning tilsimat samawi padishahliqi toghruluq karamet bésharetlerni bergenidi. Kishilerning «bu bésharetler tézla emelge ashurulamdikin» deydighan zor ümidliri bar idi. Biraq ular qaytip kelgende, özining öylirini, déhqanchiliq

meydanlarini qayta qurushtiki japaliq ishlarga yuzlangenidi. Uning ustige etrapniki eller ulargha kop awarichilik selip berdi. Esli Sulayman salghan, 70 yil ilgiri weyran qilinghan «muqeddes ibadetxana»ning qayta qurulushida ish bashlinish miladiyedin ilgiriki 535-yili bolghini bilen, xelq uningdin alliburun qol uzgenidi. Buning sewebliri az emes idi. Birinchidin, ozlirining oylirini, dehqanchiliq meydandarini qayta qurushmu kichik ish emes idi. Buningdin eghiri shuki, etrapniki eller ibadetxana toghruluq: «Bu ishlar isyanning bashlinishi» degendek gheywet-shikayetlerni qilghan, impérotor bu gepke ishinip ketken hemde qurulushni derhal toxtitish kérek dégen yarliqni chushurgenidi. Buni az dep, Sulayman qurghan esli ibadetxanining heywisini korgen bezi moysipitlarning uni herdaim eslep: «Hazir salidighan bu oy eslidiki shereplik oyge selishturghanda hechnémige erzimeydu» dégen sozliri xelqning konglige soghuq su sepkenidi. Biraq Hagay we Zekeriya peyghemberlerning righbetlendürüshi hem dadil bésharetlerni berishi bilen xelqning iman-étiqadi kücheytilgen bolup, ular qurulushni qaytidin bashlighan. Peqet tot yérim yil ichide binani pütüküzgenidi.

Emdi Hagay peyghember «**Bu öyning keyinki shan-sheripi eslidikidin zor bolidu**» dégen bésharetni bergenidi («Hag.» 2:9). Zekeriya karamet aram-xatirjemlik élip kélidighan «**textke olturidighan bir kahin**» toghruluq bésharet bergenidi. Biraq texminen toqsan yilgha yéqin waqit otup ketken bolsimu, bu ishlar téxi emelge ashurulmighanidi. Kop ademlerning kallisida: «Israil derweqe «Xudaning alahide talliwalghan xelqimu?»» degendek herxil ikkilinishler, guman yaki soallar peyda bolghanidi. Eyni waqittiki «Israil» chong impériyening qol astidiki nahayiti bir kichikkine dolet idi, xalas. Ibrahim peyghemberge kop yil ilgiri: «**Sen arqiliq dunyadiki barliq el-jemetlerge bext ata qilinidu**» dégen wede berilgen tursa, emdi Israil hazir shunche kop qiyinchiliqta qalamdu? Bashqilargha bext-beriket yetküzüshni biryaqta tursun, ularning ozlirimu bextlik emes idi, belki japa tartiwatatti, kembeghellikte turuwatatti; chéketke we bashqa apetler ularning béshigha chushup turuwatatti; ularning jemiyiti séhirgerlik, xurapiyliq, zinaxorluq, aldamchiliq we adaletsizlikke tolghanidi. Ibadetxanida qilinghan ibadet quruq shekilwazliqqa aylinip qalghanidi. Kop kahinlar we Lawiylar wezipilirini, jumladin sunushi kérek bolghan qurbanliqlarni közge ilmaydighan bolup qelishqanidi, bundaq ehwalda puqralarning ibadetxanigha we uning belgimilirige bolghan hormitining susliship kétishi ejeblinerlik ish emes idi.

Malaki peyghember del mushu ehwalda meydangha chiqip bésharetlerni berdi. Uning yetküzgen xewiri intayin chushinishlik we ammibab idi. Xuda wede qilghan yéngi ishlar peyda bolmighuche, xelq Xuda alliqachan tapshurghan ishlarni ching tutush kérek idi. Xuda ming yil burun Musa peyghember arqiliq tüzgen ehde boyiche, ularning hazirqi qiyinchililiri, kembeghellik bolghanliqi del ularning Xudaning tapshuruqlirini étibargha almasliqi tüpeylidin boldi. Xuda ularni bu ehdining maddiliri boyiche özini sinap béqishqa chaqiridu — eger ular Uning yénigha qaytip kelse, U ulargha ehdide wede qilinghan ishlarni qilip beridu — U ularning kembeghellik ehwalini, ichki jedel-majiralirini tügitidu. Peyghemberlerning bésharetliride kop uchrighandek, bu beriket toghruluq sözligende, uning sozliri Xudaning hazir bermekchi bolghan berikitidin atlap, buningdin téximu ulugh bir beriketke otidu. Shu beriket bolsa, Qutquzhuchi-Mesihning dunyagha kélishi bolidu. Kitabta yene Uning kélishi bilen ibadetxanida we uningda ishleydighan kahin-lawiylar arisida néme ishlarni qilidighanliqi éytilidu. Bésharet yene u ishlardin téximu yiraq bolghan, Perwerdigarning «**ulugh we dehshetlik küni**»ge otidu.

Malaki peyghember bolsa, 450 yil ichide Xuda Israilgha ewetken eng axirqi peyghember boldi. Uning bésharetlirimu shu mezigil ichide ulargha béirilgen eng axirqi wehiy bolup qalghanidi. Bu waqittin kéyin del Malaki peyghember aldin'ala éytqandek, Yehya peyghember meydangha chiqip: **«Perwerdigarning yolini teyyarlanglar»** dep jakarlap, chöl-bayawanda peyda boldi. Biz bu bésharet üstide «qoshumche söz»imizde köprek toxtilimiz.

Malakining sözlirini angliqhuchilar arisidiki bir qisimlarning towa qilghanliqi 3-bab, 16-ayettin körünidu. U bésharet bergen beriketlerdin birmunchisi emelge ashurulghan bolushi kérek idi, bolmisa u Israil xelqi teripidin heqiqiy peyghember dep hésablinalmaytti. Biraq, epsuski, peqet Xudagha sadıq bolghan «qaldisi» ademlerla qulaq salghan oxshaydu. Israillarning köpinchisi Malaki qaldurghan guwah-tapshuruqlarni kéyinki üç-töt esirde asta-asta untup qalghan. Kahinlar we Lawiylar özlirining Xuda bergen «muqeddes qanun»ni sherhlesh we chüshendürüshtin ibaret rolını jari qildurmidi; muqeddes qanunning roshen yoruqluqi we berikiti «perisiy» hem «sadukiy» mezhipidikilerning ademni qaymuqturidighan telimliri teripidin ghuwalashturulghan. Bu mezheptikiler özlirining «pirliri»ning telimlirini muqeddes qanundin üstün orungha qoyghan bolup, muqeddes qanun köp puqralar üçün kötürelmes yük bolup qalghan. Biraq Malaki peyghember **«Perwerdigardin qorqup, Uning nami üstide oylanghan»** «qaldi»lar üçün Qutquzghuchi-Mesihni kütüş yolını körsitip bérip, del shu Qutquzghuchi-Mesihning dunyagha kélishi üçün yol teyyarligan; bu chong ish üçün, bizge nisbeten namelum bolghan bu peyghemberdin cheksiz minnetdar bolushimizgha toghra kélidu.

Malaki peyghember bergen bésharetlerning uslubi

Hezriti Malaki éytqanlirini daim öziningki emes, belki Xudaning neq sözliri, deydu. U Xudani asmanlar üstide turup, yer-zéminnimu bashquridighanliqini tekitleydighan «samawi qoshunlarning Serdari bolghan Perwerdigar» dégen nami bilen köp qétim teswirleydu.

Xudaning Rohining körsetmisi bilen u xelqke «dialéktik» yaki «didaktikiliq» (munazire) uslubi bilen ögitidu. Démek, u xelqning melum bir gunahigha tenbih béridighan bir bayanni qilidu; bu bayan xelqni chöchitidu, ular «biz mushundaq ishni zadi qilmiduq» dégendek jawab bilen ret qilidu; andin u bu jawabqa bir yaki birqanche misal bilen reddiye béridu. Bezide xelq yene bir jawab béridu, u yene jawabqa reddiye béridu. Kitabta mushundaq «munazire»lardin yettisi bar. Bu munazirilerde, xelqning bezi sözliri ayan qilinidu. Biraq neqil keltürülgen bu sözlerning köpinchisi ularning aghzaki sözliri emes, belki könglide (hetta ghil-pal) oylighan gepliri idi — mesilen, 2-bab, 17-ayette, ularning: **«Rezillik qilghuchi Perwerdigarning aldidia yaxshidur, U ularidin xursen bolidu»** dégen oyliri ayan qilinidu. Peyghemberlerning bir alahidiligi, ular peqet kelgüsidiiki bezi ishlarni aldin'ala dégendin sirt, Amos peyghember dégendek **«Insangha öz oy-pikrining néme ikenlikini ayan qilish»** üçün Xudaning qoralı bolidu («Amos» 4:13).

Izahat

Terjimimizde biz Tewratshunaslar alimlarning tetqiqirliridin, bolupmu Yehudi alim Doktor Arnold Fruxténbaum hem Engliyelik alim Baldwin Xanimlarning eserliridin paydilanduq.

Mezmun: —

- (1) 1:1-1:5 — Xudaning Israilgha bolghan muhebbiti
- (2) 1:6-2:9 — Kahinlarning wapasizliqi
- (3) 2:10-16 — Xelqning wapasizliqi
- (4) 2:17-3:6 — «ehde elchisining kélishi»
- (5) 3:7-12 — Xudaning beriketke teklipi
- (6) 3:13-18 — Mazaq qilghuchilar we Xudaning «qaldi»si
- (7) 4:1-6 — «Perwerdigarning küni»



Malaki

«Malaki peyghember»

1 ¹ Perwerdigardin Malakigha yüklengen wehiy, u arqliq Israilgha kelgen: —

Birinchi munazire — Xudaning Israilgha bolghan muhebbiti

² — Men silerni söyüp keldim — deydu Perwerdigar, — biraq siler: «Sen bizni qandaqmu söyüp kelding?» — deysiler.

Esaw Yaqupqa aka bolghan emesmu? — deydu Perwerdigar, — biraq Yaqupni söydüm, ³ Esawgha nepretlendim; uning taghlirini chöl qildim, mirasini chöl-bayawandiki chilbörilerge tapshurup berdim. ⁴ Édom: «Biz weyran qilinduq, biraq biz xarabileshken jaylarni qaytidin qurup chiqimiz» — dése, samawi qoshunlarning Serdari bolghan Perwerdigar mundaq deydu: — Ular quridu, biraq Men örüymen; xeqler ularni «Rezillikning zémini», «Perwerdigar mengüge ghezeplinedighan el» dep ataydu. ⁵ Silerning közliringlar buni körüp: «Perwerdigar Israil chégrasining sirtida ulughlandi!» — deysiler.

Ikkinchi munazire — kahinlarning wapasizliqi

⁶ — Oghul atisini, qul igisini hörmetleydu; emdi Men ata bolsam, hörmitim qéni? Ige bolsam, Mendin bolghan eyminish qéni? — samawi qoshunlarning Serdari bolghan Perwerdigar silerge shundaq deydu, i Méning namimni kemsitken kahinlar!

Biraq siler: «Biz néme qilip namingni kemsitpuq?» — deysiler.

⁷ Siler qurbangahim üstige bulghanghan ozuqni sunisiler; andin siler: «Biz néme qilip séni bulghap qoyduq?» — deysiler; emeliyette siler: «Perwerdigarning dastixinining tayini yoqtur» — deysiler.

⁸ Kor malni qurbanliqqa sunsanglar, bu qebihlik emesmu? Tokur yaki késel malni qurbanliqqa sunsanglar, bu qebihlik emesmu? Hazir buni séning waliyinggha sunup baq; u sendin xursen bolamdu? Sanga yüz-xatire qilamdu? — deydu samawi qoshunlarning Serdari bolghan Perwerdigar.

1:1 «yüklengen wehiy» — ibranıy tilida «massa» dégen bir söz bilenla ipadiliniđu. U «ademni qorqunchqa salidighan wehiy» hem «peyghemberning zimmissige yüklengen bir wezipe» dégen ikki menini öz ichige alghan bolushi mumkin.

1:2 Rim. 9:13

1:3 «Yaqupni söydüm, Esawgha nepretlendim» — «palanchini söydüm, postanchigha nepretlendim» dégenlik ibranıy tilida adette «palanchini tallıwaldım, postanchini ret qildim» dégen menini birqeder tekitleydighan ibare idi.

1:4 «Ular, yeni Édomlar quridu, biraq Men örüymen; xeqler ularni «Rezillikning zémini», «Perwerdigar mengüge ghezeplinedighan el» dep ataydu» — Édom xelqi Israilgha herdaim öchmenlik-adawet saqlap kelgenidi. Axirqi zamanda ularning zémini pütünley ademzatsız bolup, «ot-güngürt köydüridighan», jinlarning makani bolidu (mesilen, «Obadiya»ni, «Yesh.» 34-babni körüng). Xuda Israilgha: «Mana Édom zémini herdaim tajawuz qilinip, sheherliri bügünge qeder xarabilikte turuwatidu, silerning ehwalinglar ularin köp ewzel, silerde ibadexana, sheherler we aram-tinchliq bar, ularin obdan sawaq élinglar!» dégendek bolsa kérek. Édomgha tajawuz qilghanlar Babillıqlar (miladiyedın ilgiriki 587-586-yılı) we Ereblerni (550-460-yılı) öz ichige alghan.

1:5 «Silerning közliringlar buni körüp: «Perwerdigar Israil chégrasining sirtida ulughlandi!» — deysiler» — démek, yat eller (eyni chaghdiki butperes xelqler) Xudaning kelgüsıde Édomning üstidin hüküm chiqarghanlıqını körüp, derweqe Uning tirik Xuda ikenlikini étirap qilidu.

1:6 «kahin» — muqeddes ibadexanida puqralar üçün mexsus qurbanlıqını köydürgüchi xadim.

1:7 «Perwerdigarning dastixinining tayini yoqtur» — «Perwerdigarning dastixini»ni qandaq chüshinimiz? Muqeddes ibadexanida Xudagha atap béghishlanghan hemme qurbanlıq we ulargha qoshulghan «ashlıq hediye» we «sharab hediye» qatarlıqlarning hemmisi «Perwerdigarning dastixini» dep atalghan. Kahinlarning bu dastixandiki bezi qurbanlıqlardin bir qismini yéyish hoquq-ımtiyazi bar idi.

1:8 «Kor malni qurbanliqqa sunsanglar, bu qebihlik emesmu? Tokur yaki késel malni qurbanliqqa sunsanglar, bu qebihlik

⁹ — Emdi, qéni, siler Tengridin bizge shepçet körsetkeysen dep ötünüp béqinglar; qolunglardin mushular kelgendin kéyin, U silerdin herqandiqinglarni qobul qilamdu? — deydu samawi qoshunlarning Serdari bolghan Perwerdigar.

¹⁰ — Aranglardin derwazilarni étip qoyghudek birsi chiqmamdu? Shundaq bolghanda siler qurbangahimda bikardin-bikar ot qalap yürmeytinglar. Méning silerdin héch xursenlikim yoq, — deydu samawi qoshunlarning Serdari bolghan Perwerdigar, — we qolunglardin héchqandaq «ashliq hediye»ni qobul qilmaymen..

Xudaning namini bulghash

¹¹ Kün chiqardin kün patargha Méning namim eller arisida ulugh dep qarilidu; herbir jayda namingha xushbuy sélinidighan bolidu, pak bir «ashliq hediye» sunulidu; chünki namim eller arisida ulugh dep qarilidu, — deydu samawi qoshunlarning Serdari bolghan Perwerdigar..

¹² Biraq siler bolsanglar: «Perwerdigarning dastixini bulghanghan, uning méwisi, yeni ash-ozuqi nepretliktur» — déginginglarda, siler uni haram qilisiler; ¹³ we siler: «Mana, némidégen awarichilik!» deysiler we Manga qarap dimighinglarni qaqsiler, — deydu samawi qoshunlarning Serdari bolghan Perwerdigar, — siler yarilanghan, tokur hem késel mallarni élip kélisiler. Qurbanliq-hediyelerni shu péti élip kélisiler; Men buni qolunglardin qobul qilamdimen? — deydu Perwerdigar..

¹⁴ Berheq, padisida qochqar turup, Rebke qilghan qesimini ada qilish üçün bulghanghan nersini qurbanliq qilidighan aldanchi lenetke qalidu; chünki Men ulugh Padishahdurmen, namim eller arisida hörmetlinidighan bolidu, — deydu samawi qoshunlarning Serdari bolghan Perwerdigar..

2¹ — Emdi, hey kahinlar, bu emr-perman silerge chüshti: —

² Siler anglimisanglar, namingha shan-sherep keltürüşke köngül qoymisanglar, — deydu samawi qoshunlarning Serdari bolghan Perwerdigar, — Men aranglarga lenetni chühürüp ewetimen; silerning beriketliringlarchimu lenet qilimen. Berheq, Men alliqachan ulargha lenet oqudum, chünki siler sheripimge köngül qoymidinglar. ³ Mana, Men uruqliringlarga tenbih bérimen, silerning yüzünglarga poq, héytinglardiki poqni sürimen; birsi silerni shu poq bilen

emesmu?» — Musa peyghemberge chühürülgen qanun boyiche, herbir qurbanliq nuqsansiz bolushi kérek idi. Kor, tokur, késel mal buyaqta tursun, hetta kichikkine dagh bolsimu bolmaytti («Law.» 22-babni, «Qan.», 15:19-21ni körüng).

1:10 «Aranglardin derwazilarni étip qoyghudek birsi chiqmamdu?» — birsi ibadetxanining derwazilirini étiwetse, kahinlar yaki bashqilar Xuda aldigha mushundaq «napak qurbanliqlar»ni héch élip kirelmeytti.

1:10 Yesh. 1:11; Yer. 6:20; Am. 5:21, 22.

1:11 «Kün chiqardin kün patargha Méning namim eller arisida ulugh dep qarilidu; herbir jayda namingha xushbuy sélinidighan bolidu, pak bir «ashliq hediye» sunulidu» — «xushbuy sélinidighan bolidu» dégen péilning shekli bek alahide, yat eller arisidiki beziler Xudagha ibadet qilghanda hetta «bash kahin»gha oxshash «xushbuy yandurush» imtiyazigha érişidu, dep puritidu. «pak bir «ashliq hediye» sunulidu» — ibraniiy tilida «pak» dégen bu söz intayin alahide bolup, qurbanliq-hediyelerning «pak» (yaki bezide «nuqsansiz»)liqini teswirleydighan adettiki sözlerge qarighanda, «téximu pak»liqni bildüridu. Démek, eller (Yehudiy emesler) arisidiki beziler Xudagha ibadet qilghanda «Tewrat dewrdikiler»din téximu yaxshi, téximu pak birxil hediyei Xudagha sunalaydu... Bu ishlar injilida sherhlinidu (mesilen, «Rim.» 12:1-2).

1:13 «...Manga qarap dimighinglarni qaqsiler» — yaki «...uninggha qarap dimighinglarni qaqsiler» — démek, Xudaning dastixinigha. «siler yarilanghan... mallarni élip kélisiler...» — «yarilanghan ... mallar» belkim yirtquch haywan teripidin yarilanghan. Bundaq göshni hetta adem yésimu bolmaytti (Tewrat, «Mis.» 22:31). Bezi alimler bu söz kala-qoylar «kishiler teripidin bulang-talanga tutuwélinghan» dégen menide dep qaraydu.

1:14 «...Rebke qilghan qesimini ada qilish üçün bulghanghan nersini qurbanliq qilidighan aldanchi lenetke qalidu» — Xudadin bir ishni tileydighan yaki Xudagha teshekkür éytmaqchi bolghan Israillar bezide alahide bir qurbanliq qilishqa qesem ichidu, biraq «Xudagha ésil malni sunimen» dep qesem ichken bu «aldanchi» uning ornigha «napak» (qotur, déghi bar) bir malni almashturuwétidu.

2:2 Law. 26:14; Qan. 28:15

bille apirip tashlaydu. ⁴ Shuning bilan siler Méning silerge bu emrni ewetkenlikimni bili-siler, meqset, Méning Lawiy bilan tüzgen ehadning saqliniwérishi üçündür, — deydu samawi qoshunlarning Serdari bolghan Perwerdigar.

⁵ — Méning uning bilan tüzgen ehad hayatliq hem aram-xatirjemlik élip kélidu; uni Mendin qorqsun dep bularni uninggha berdim; u Mendin qorqup namim aldida titrigenidi. ⁶ Aghzidin heqiqetning telim-terbiyisi chüshmigen, lewliridin naheqliq tépilmighan; u aramliq-xatir-jemlik hem durusluqta Men bilan bille mangghan, nurghun kishilerni qebihliktin yandur-ghan. ⁷ Chünki kahinning lewliri ilim-bilimni saqlishi kérek, xeqler uning aghzidin Tewrat-qanunini izdishi lazim; chünki u samawi qoshunlarning Serdari bolghan Perwerdigarning elchisidir.

⁸ — Biraq siler yoldin chetnep kettinglar; siler nurghun kishiler üçün Tewrat-qanunini put-likashanggha aylanduruwettinglar; siler Lawiy bilan tüzülgen ehadini buzghansiler — deydu samawi qoshunlarning Serdari bolghan Perwerdigar, ⁹ — shunga Men silernimu pütün xelq aldida nepretlik we peskesh qildim, chünki siler yollirimni tutmighan, shundaqla Tewrat-qanunini ijra qilghanda bir terepke yan basqan.

Xelqning wapasizliqi

¹⁰ — Bizde bir ata bar emesmu? Bizni Yaratquchi peqet birla Tengri emesmu? Emdi némishqa herbirimiz öz qérindishimizgha wapasizliq qilip, ata-bowilirimiz bilan tüzgen ehdisini bulghaymiz?

¹¹ Yehuda wapasizliq qildi, Israilda hem Yérusalémde yirginchlik bir ish sadir qilindi; chünki Yehuda Perwerdigar söygen muqeddes jayini bulghap, yat bir ilahning qizini emrige aldi.

¹² Undaq qilghuchi, yeni azdurghuchi bolsun, azdurulghuchi bolsun, samawi qoshunlarning Serdari bolghan Perwerdigargha «ashliq hediye»ni élip kelgüchi bolsun, Perwerdigar ularni Yaqupning chédirliridin üzüp tashlaydu.

¹³ Siler shuningdek shundaq qilisilerki, qurbangahni köz yashliri, yigha, ah-zarlar bilen qaplay-siler — chünki U qurbanliq-hediyelerge héch qarimaydighan boldi, uningdin héch razi bolmay qolunglardin qobul qilmaydighan boldi. ¹⁴ Biraq siler: «némishqa?» dep soraysiler.

— Chünki Perwerdigar sen we yashliqingda alghan ayaling otturisida guwahchi bolghanidi; sen uninggha wapasizliq qilding, gerche u séning hemrahing we sen ehde tüzgen ayaling bolsimu. ¹⁵ Xuda er-ayalni bir qilghan emesmu? Shundaqla, buninggha Rohini qaldurghan emesmu? Xuda némishqa ularni bir qildi? Chünki U ulardin ixlasmen perzent kütkenidi. Emdi herbinglar öz qelb-rohinglarga diqqet qilinglar, héchqaysisi yashliqta alghan ayaligha wapasizliq

2:3 «Mana, Men uruqlirilinglarga tenbih bérimen» — ibranij tilidimu uyghur tiligha oxshash, «uruq» dégen söz hem ziratlarning danliri hem adem perzentlirini körsitidu. Belkim bu yerde qesten ikki bisliq menide ishliitilgen. «héytinglardiki poq» — héyttiki nurghun qurbanliq qilinghan mallarning poqlirini körsitidu. Qurbanliq qilinghan mallarning poqlirini ibadetxanidin élip chiqip sirtta köydürüwétish kahinlarning mes'uliyiti idi (mesilen, «Mis.» 29:14, «Law.» 4:11).

2:4 «Méning Lawiy bilen tüzgen ehad» — «Lawiy» hezriti Yaqupning 12 oghlidin biri idi, shunga Israilning 12 qebilisidin biri bolghan. Musa peyghemberning dewride Xuda kahinliq xizmitini Lawiy qebilisige tapshurghan («Mis.» 32-bab, «Chöl.» 25-bab, «Qan.» 11:8-33-ayetlerni köring).

2:10 «Bizde bir ata bar emesmu?» — 10-17-ayetlerge qarighanda, «ata» dégen Xudani körsitidu. Biraq bezi alimlar u «hezriti Ibrahim»ni körsitidu, dep qaraydu.

2:11 «yat bir ilahning qizini emrige aldi» — «yat (ejnebiy) bir ilahning qizi» bu yerde éytilghini, chetellik bir qiz bilen toy qilish emes, belki butqa choqunidighan bir qiz bilen toy qilish.

2:13 «qurbangahni köz yashliri, yigha, ah-zarlar bilen qaplaysiler» — mushu «köz yashliri» Xuda xelqning dua-tilawetlirini (qurbanliqlar bulargha qoshulghan bolsimu) anglimighandin kéyin, ularning közidin chiqqan yash bolsa kérek. Bezi alimlar 14-ayette qarighanda köz yashlirini wapasizliqqa uchrighan ayallarningki, dep qaraydu (ayallar adette qurbangah aldida körünse bolmaytti, biraq ularning azabliq yashliri Xuda aldida «qurbangahimni qaplighan» dep hésabligan). Bu közqarash orunluqtek bolghini bilen biz birinchi qarashda bolimiz.

qilmisun! ¹⁶ Chünki Men talaq qilishqa öchturmen, deydu Israilning Xudasi Perwerdigar, — shuningdek öz tonigha zomburluq chaplashturuwalghuchigha öchmen, — deydu samawi qoshunlarning Serdari bolghan Perwerdigar. — shunga qelb-rohinglarga diqqet qilinglar, héchqaysinglar wapasizliq qilmanglar!

Ehde elchisi kélidu - teyyar bolunglar!

¹⁷ — Siler sözliringlar bilen Perwerdigarning sewr-taqitini qoymidinglar, andin siler: «Biz néme qilip Uning sewr-taqitini qoymaptuq?» — deysiler. Sewr-taqitini qoymighanliqinglar bolsa del: «Rezillik qilghuchi Perwerdigarning neziride yaxshidur, U ulardin xursen bolidu»; yaki «Adaletni yürüzügüchi Xuda zadi nedidur?» — dégingnilerde bolmamdu!

3¹ — Mana emdi Men Öz elchimni ewetimen, u Méning aldında yol teyyarlaydu; siler izdigen Reb, yeni siler xursenlik dep bilgen ehde Elchisi Öz ibadetxanisigha tuyuqsiz kiridu; mana, U kéliwatidu, — deydu samawi qoshunlarning Serdari bolghan Perwerdigar..

² — Biraq Uning kelgen künide kim chidiyalisun? U körüngende kim turalisun? Chünki U tawlighuchining oti, kirchining aqartquch sholtisidek bolidu; ³ U kümüşhni tawlighuchi hem ériğhdighuchidek tawlap olturidu; Lawiyning balilirini saplashturidu, ularni altun-kümüşhni tawlighandek tawlaydu; shuning bilen ular Perwerdigargha heqqaniylıqta qilinghan qurbanlıq-hediyeni sunidu..

⁴ Andin Yehuda hem Yérusalémning qurbanlıq-hediyiliri Perwerdigargha kona zamanlardikidek, ilgiriki waqıtlardikidek shérin bolidu. ⁵ Men háساب élishqa silerge yéqin kélimen; Men séhirgerlerge, zinaxorlarga, yalghan qesem ichküchilerge, medikarlarning heqqini tutuwélip bozek qilghuchilargha, tul xotunlar hem yétim-yésirlarni xarlıghuchilargha, yat ademlerni öz heqqidin ayriwetküchilerge, shuningdek Mendin héch qorqmighanlarga tézdin eyibligüchi

2:15 «Xuda er-ayalni bir qilghan emesmu? Shundaqla, buninggha Rohini qaldurghan emesmu? Xuda némishqa ularni bir qıldı?» — ayetning birinchi qismining terjimiliri herxil. Ulardin biri: «Kimde Rohtin (yeni, Xudaning Rohidin) azraq bar bolsila, hergiz undaq qilmaydu». Ibraniy tilida bu yerni chüshinish tes. Bezi alimlarmu bu ayetni Ibrahimning perzent körey dep, Hejerni élishi Sarahqa bir xil wapasizliq bolghanlıqini bildüridu, dep chüshinidu. Biraq omumiy menisi hemmige ayanki, Xuda wapasizliqqa we (gerche Tewrat dewride Xuda Musa peyghember arılıq talaq bérishke russet bergén bolsimu) talaq bérishke öch (16-ayetnimu körüng).

2:16 «men talaq qilishqa öchturmen, deydu Israilning Xudasi Perwerdigar, — Shuningdek öz tonigha zomburluq chaplashturuwalghuchigha öchmen» — kona zamanlarda birsi öz chapinini yaki tonini melum bir qizning üstige yapqan bolsa, bu heriket bu qizgha qoghhdighuchi bolimen, uni emrimge alimen, déğenni bildüretti («Rut» 3-bab, «Ez.» 16-babni körüng). Biraq mushundaq erler ayallirigha qoghhdighuchi bolmayla qalmastin, ulargha herxil zulum-zorluqlarni qilatti yaki axirida ularni talaq qilatti; andin kéyin (11-ayet) butperes qiz bilen toy qilatti.

–Bashqa birxil terjimisi: «Chünki u öz jorisigha öch bolup, uni talaq qilghan we shundaqla zorawanlıq bilen tonini yapqan» deydu Israilning Xudasi Perwerdigar. By terjime toghra bolsa, Tewrat dewride Perwerdigarning: «öchmenlik talaq bérishke seweb bolmaydu» dégen hökümını bildüridu.

3:1 «Mana emdi Men Öz elchimni ewetimen» — ibraniy tilida «Mana, Men! Men Öz elchimni ewetimen,...». «siler izdigen Reb, yeni siler xursenlik dep bilgen ehde Elchisi Öz ibadetxanisigha tuyuqsiz kiridu» — beziler «yeni»ni «we» dep terjime qilip «siler izdigen Reb we siler xursenlik dep bilgen ehde elchisi öz ibadetxanisigha tuyuqsiz kiridu» dep terjime qilidu. Lékin undaq terjime toghra bolsa, démek ikkinchi elchi Reb Özi bolmisa, ibadetxanini qandaqmu uning «Öz ibadetxanisi» dégili bolsun?

–Alimlarning köpinchisining pikriche, shundaqla bizningche, bu ayet boyiche ikki elchi kélidu; (1) Rebning yolini teyyar qilidighan elchi («Méning elchim») we (2) uningdin kéyinki Reb Özi; Reb yene «Ehde Elchisi» depmu atilidu. Bu ikki elchi, shundaqla «Ehde Elchisi»ning menisi toghruluq «qoshumche söz»imizde toxtilimiz.

–Bu elchining ewetilishi Xudaning xelqlerning étiqadisiz erz-dadlırigha bolghan jawabidur. Shunga «siler izdigen» we «siler xursenlik dep bilgen» dégenlerni kinayilik gep dep chüshinishimiz kérek.

3:1 Mis. 23:20-22; Yer. 31:31-34; Ez. 36:26-28; Mat. 3: 11-12; 11:10; 24:12-16; Mar. 1:2; Luqa 1:76; 7:27; Yuh. 2:13-17; Yesh. 40:3; Ibr. 8:6; 12:24

3:3 Ros. 6:7

guwahchi bolimen, — deydu samawi qoshunlarning Serdari bolghan Perwerdigar..⁶ Chünki Menki Perwerdigar özgermesturmen; shunga siler, i Yaqupning oghulliri, tügeshmigensiler..

⁷ — Ata-bowilirlarning künliridin tartip siler belgilimilirimdin chetnep, ularni héch tutmighansiler. Méning yéningha qaytip kélinglar, Men yéninglarga qaytimen, — deydu samawi qoshunlarning Serdari bolghan Perwerdigar, — biraq siler: «Biz qandaqmu qaytip kélimiz?» — deysiler.⁸ Adem Xudaningkini bulisa bolamdu? — Biraq Manga Méningkini bulap keldinglar. Siler yene: «Biz qandaqsige Sanga bulangchiliq qiliwatimiz» — deysiler. Siler «ondin bir» ülush öshrilirlarningni hem «kötürme hediye»ni sunghininglarda shundaq qilisiler!.⁹ Siler éghir bir lenetke qaldinglar, chünki Manga bulangchiliq qiliwatisiler — siler bu pütkül «yat el» shundaq qiliwatisiler!.¹⁰ Emdi öyümde ashliq bolush üçhün pütkül «ondin bir» ülush öshrini ambargha élip kélinglar we shundaqla Méni sinap béqinglar, — deydu samawi qoshunlarning Serdari bolghan Perwerdigar — Men asmaning dérizilirini chong échip silerge patquzalmighudek bir beriketni töküp beridighanliqimni körüp baqmamsiler?¹¹ Shundaq bolghandila Men silerni dep yene yalmighuchini eyibleymen, u topriqinglardiki méwilerni weyran qilmaymen; silerning bagh-étizlirlinglardiki tal üzümder waqitsiz tökülüp ketmeydu, — deydu samawi qoshunlarning Serdari bolghan Perwerdigar..

¹² — Shuning bilen barliq eller silerni bextlik dep ataydu, chünki yéringlar ademni huzurlanduridighan bir zémin bolidu, — deydu samawi qoshunlarning Serdari bolghan Perwerdigar.

Xalayıq yene qarshiliq körsitidu

¹³ — Silerning sözliringlar Manga qattiq tegdi, deydu Perwerdigar, — biraq siler yene: «Biz sen bilen qarshilishidighan néme söz qilduq?» — deysiler..

¹⁴ — Siler: «Xudaning xizmitide bolush bihudilikur» hem: «Uning tapshuruqini ching tushimiz we samawi qoshunlarning Serdari bolghan Perwerdigar aldida matem tutqan kishilerdek yürüshimizning néme paydisi?» — deysiler,¹⁵ hem shuningdek: «Tekebburlarni bextlik dep ataymiz; rezillik qilghuchilar ronaq tapidu; ular berheq Xudani sinaydu, biraq qutulup kétidu» — deysiler.

¹⁶ Perwerdigardin eyminidighanlar buni anglap pat-pat bir-biri bilen mungdashti; Perwerdigar uni nezirige aldi, sözlirini anglidi. Shuning bilen Perwerdigarning aldida Uningdin qorqup, Uning namini séghinghanlar üçhün esletme bolghan bir xatire kitab yézildi..

¹⁷ — Bu kishiler bolsa Özümning alahide göherimni yighqan künide Méningki bolidu — deydu samawi qoshunlarning Serdari bolghan Perwerdigar — we Men xuddi adem öz xizmitide

3:5 «tézdin eyibligüchi guwahchi bolimen» — bashqa birxil terjimisi «mahir eyibligüchi guwahchi bolimen».

3:5 Mis. 20:7; 22:22; Qan. 24:17; Am. 2:7

3:6 «Menki Perwerdigar özgermesturmen» — Xuda özgermes bolsa, Uning Ibrahim peyghemberge ewladliri Israil toghruluq bolghan wedilirimu özgermestur. «shunga siler, i Yaqupning oghulliri, tügeshmigensiler» — bashqa birxil terjimisi: «shunga siler, i Yaqup oghullirimu héch özgermigen».

3:6 Zeb. 33:11-12; Pend. 19:21; Yesh. 14:26, 27; 25:9; 46:10.

3:7 Zek. 1:3

3:8 «kötürme hediye» — mushu xil qurbanliq bir tereptin bezi qurbanliqlardin kahinlar üçhün ayriwétilgen bir qismini, yene bir tereptin Xudagha atap béghishlighan herxil (meyli muqeddes qanun békitken yaki ixtiyari bilen bolghan) nersilerni teswirleydu.

3:9 «Siler bu pütkül «yat el» shundaq qiliwatisiler» — «yat el» mushu yerde Xudaning intayin kinayilik gépi. Xelq Uninggha yat bolup, butperes bir elge oxshaydu.

3:11 «men silerni dep yene yalmighuchini eyibleymen» — «yalmighuchi» bolsa herxil ziyaliq hasharet-haywanlarni (mesilen, chéketkini) körsitishi mumkin.

3:13 Ayup 21:14, 15.

3:16 «Shuning bilen Perwerdigarning aldida Uningdin qorqup, Uning namini séghinghanlar üçhün esletme bolghan bir xatire kitab yézildi» — bu kitabni qeyerde, asmanda yaki zéminda, yaki kim yazghanliqi déyilmigen.

bolghan oghligha ichini aghritqandek ulargha ichimni aghritimen.¹⁸ Siler qaytip kélisiler we heqqaniylar bilen rezillerni, Xudaning xizmitide bolghanlar bilen bolmighanlarni perq ételey-siler..

Axirqi zaman — Perwerdigarning küni

4¹ — Chünki mana shu kün, xumdanek köydürgüchi kün kélidu; herbir tekebburluq qilghuchi hem herbir rezillik qilghuchi paxaldek bolidu; shu kélidighan kün ularni köydüriwétidu, — deydu samawi qoshunlarning Serdari bolghan Perwerdigar, — ulargha ne yiltiz ne shax qaldurulmaydu.² Lékin namimdin eyminidighan siler üçün, qanatlırıda shıpa-derman élip kélidighan, heqqaniyliqni parlitidighan Quyash ornidin turidu; siler talagha chiqıp bordaq mozaylardek qiyghitıp oynaysiler; ³ siler rezillerni cheylep dessiwétisiler; ular Men teyyarlighan künide tapininglar astida kül bolidu, — deydu samawi qoshunlarning Serdari bolghan Perwerdigar.

Axirqi dewet we bésharet

⁴ — Men Horeb téghida pütkül Israil üçün qulum Musagha buyrughan qanunni, yeni belgilimiler hem hökümlerni yadinglarda tutunglar..

⁵ — Mana, Perwerdigarning ulugh hem dehshetlik küni kélishtin awwal Men silerge Ilyas peyghemberni ewetimen..⁶ U atilarning könglini balilargha mayıl, balılarning könglini atilargha mayıl qilidu; undaq bolmighanda Men kélip yer yüzini qarghash bilen uruwétimen.

3:17 Mis. 19:5; Yuh. 10:29; Yesh. 62:3; Fil. 4:1; 1Tés. 2:19

3:18 «Siler qaytip kélisiler» — axirqi zamanda, Israillarning qaldisining öz zéminige qaytip kélishi yaki ölümindin tirilishini körsitidu.

4:1 Yo. 2:10, 31; 3:15; Yesh. 2:12-22; 13:6-13; 24:23; Am. 8:9; Mat. 24:29; Ros. 2:20; Weh. 6:12-13.

4:2 «Namimdin eyminidighan siler üçün, qanatlırıda shıpa-derman élip kélidighan, heqqaniyliqni parlitidighan Quyash ornidin turidu» — «qanatlırı» belkim «heqqaniyliqni parlitidighan quyash»ning nurlirini körsitidu. «heqqaniyliqni parlitidighan Quyash» — ibranıy tilida «heqqaniyliq quyashi» déyilidu. Mesihni körsitidu, elwette.

4:4 Qan. 6:3

4:5 Mat. 11:14; 17:11, 12, 13; Mar. 9:11, 12, 13; Luqa 1:17; 9:30; Weh. 11:3-12.

Qoshumche söz

Ikki elchi (3-bab, 1-4-ayetler) we élip kelgen xewerler

«Mana emdi Men Öz elchimni ewetimen, u Méning aldında yol teyyarlaydu; siler izdigen Reb, yeni siler xursenlik dep bilgen ehde Elchisi Öz ibadetxanisigha tuyuqsiz kiridu; mana, U kéliwatidu, — deydu samawî qoshunlarning Serdari bolghan Perwerdigar.

— Biraq Uning kelgen künide kim chidiyalisun? U körüngende kim turalisun? Chünki U tawlighuchining oti, kirchining aqartquch sholtisidek bolidu; U kümüşni tawlighuchi hem érihdighuchidek tawlap olturidu; Lawiyning balilirini saplashturidu, ularni altun-kümüşni tawlighandek tawlaydu; shuning bilen ular Perwerdigargha heqqaniyliqta qilinghan qurbanliq-hediyeni sunidu. Andin Yehuda hem Yérusalémning qurbanliq-hediyiliri Perwerdigargha kona zamanlardikidek, ilgiriki waqitlardikidek shérin bolidu».

Bu ayetler bizge ikki elchini éniq körsitidu. Birinchisi bolsa «yol teyyarlighuchi». Uning «yol teyyarlash» üçün néme qilidighanliqi mushu yerde bayan qilinmide, biraq Yeshaya peyghember alliqachan mushu zatning kéliidighanliqini aldin'ala uqтурghanidi: —

«Anglanglar, dalada birsining chaqirghan awazini!
«Perwerdigarning yolini teyyarlanglar,
Chöl-bayawanda Xudayimiz üçün bir yolni kötürüp tüptüz qilinglar!»
(«Yesh.» 40:3).

Mesih Eysa bu ayetni neqil keltürüp, «yol teyyarlighuchi»ning Yehya peyghember ikenlikini uqтурiduru: —

«Ular ketkende, Eysa toplanqan ademlerge Yehya toghruluq sözleshke bashlidi: — «Siler burun Yehyani izdep chölge barghininglarda, zadi némini körgili bardinglar? Shamalda yelpünüp turghan qomushnimu? Yaki ésil kiyingen bir erbabnimu? Mana, ésil kiyimlerni kiygenler xan ordiliridin tépildughul Emdi siler néme körgili bardinglar? Bir peyghembernimu? Durus, emma Men shuni silerge éytip qoyayki, Yehya bolsa peyghemberdinmu üstün turidu. Chünki muqeddes yazmildiki: —

«Mana, yüz aldingha elchimni ewetimen;
U Séning aldingda yolungni teyyarlaydu»» (Injil, «Mat.» 11:8-10).

Yehya peyghember tughulushtin ilgiri perishte Jebrail u toghruluq mundaq éytqan: — «U (Yehya) Perwerdigarning neziride ulugh bolidu. U héchqandaq haraq-sharab ichmesliki kérek; hetta anisining qorsiqidiki waqtidin tartipmu Muqeddes Rohqa toldurulghan bolidu. U Israil xelqidin nurgunlirini Perwerdigar Xudasining yénigha qayturidu. U Rebning aldida Iliyas peyghemberge xas bolghan roh we küch-qudrette bolup, atilarning qelblirini balilargha mayil qilip, itaetsizlerni heqqaniylarning aqilanilikige kirgüzüp, Reb üçün teyyarlanghan bir xelqni hazir qilish üçün uning aldida mangidu» — dédi.

Emdi «yol teyyarlighuchi» Yehya peyghember bolsa, u zadi kimge yolni teyyarlaydu? Eysa Mesih dégen kim? «Malaki»diki bu ayetlerde déyilgenki, U del «**siler izdigen Reb**» hem «**ehde Elchisi**»din ibarettur. Ibraniy tilida «Reb» («xa-adon») herdaim Xudani körsitidu. Shunga xulasige kélisimiz kérekki, Eysa Mesih Xudaliq tebiiti bar. Shunga U Injilda «Reb Eysa

«Malaki»

Mesih» dep atilidu. U yene «ehde Elchisi»dur. Bu ehde «yéngi ehde»dur (Musa peyghember arqiliq tüzülgen qanun bolsa «kona ehde» déyilidu). Bu «yéngi ehde» Tewrattiki «Yeremiya peyghember» dégen qismining, 31-bab, 31-34-ayetliride körsitilidu: —

«Mana, shu künler kéliduki, — deydu Perwerdigar, — Men Israil jemeti we Yehuda jemeti bilen yéngi ehde tüzimen; bu ehde ularning ata-bowiliri bilen tüzgen ehdigé oxshimaydu; shu ehdini Men ata-bowilirini qolidin tutup Misirdin qutquzup yétekliginimde ular bilen tüzgenidim; gerche Men ularning yoldishi bolghan bolsammu, ular Men bilen tüzüşken ehedmeni buzghan, — deydu Perwerdigar. Chünki shu künlerdin kéyin, Méning Israil jemeti bilen tüzidighan ehdem mana shuki:

Men öz Tewrat-qanunlirimni ularning ichige salimen,

Hemde ularning qelbigimu yazimen.

Men ularning ilahi bolimen,

Ular mu Méning xelqim bolidu.

Shundin bashlap héchkim öz yéqinigha yaki öz qérindishigha: — «Perwerdigarni tonung» dep ögitip yürmeydu; chünki ularning hemmisi, yeni eng kichikidin chongighiche Méni bilip bolghan bolidu; chünki Men ularning qebihlikini kechürimen hemde ularning gunahini munggüge ésimdin chiqiriwétimen, — deydu Perwerdigar».


Reb Eysa Mesih barliq insaniyetke, yeni uninggha herbir «Amin!» (maqu! shundaq!) dégenlerge bu ehdini échish üçün dunyagha keldi. Bu ehdini U Öz qénida tüzgen: —

«U (Mesih) shuningdek tamaqtin kéyinki jamni qoligha élip mundaq dédi:— Bu jamdiki sharab Méning siler üçün tökülidighan qénimda bolghan yéngi ehdidur» («Luqa» 22:20)

Mesihning qéni Xuda aldida gunahni yuyughuchi birdinbir yoldur. Qedirlik oqurmen, buni tonup yettingizmu? Tonup yetken bolsingiz, U körüngen künide, gerche U «**tawlighuchi**» bolsimu, (Xudagha barliq ibadet qilghuchilarni ot bilen tawlaydu) siz qorqmaysiz, belki U, yeni «**heqqaniyliqni chachquchi Quyash**» «**ornidin turghanda**», intayin shadlinisiz, chünki «**Uning qanatlirida shipa-derman bar**» (4:2).

INJIL

Yéngi Ehde



Injil

Tonushturulushi

(«Yéngi Ehde»)

Birinchi kirish söz

(1) Omumiy bayan

Mana Xudaning toluq muddia-meqsetlirini toluq ayan qilidighan, muqeddes yazmilarning ichidiki «Injil» oqurmenlarning aldida turuptu. Tewratta bolsa (Zeburnimu öz ichige alidu) Xudaning alemni yaritish ishliri hemde Uning insanlarga bolghan qismen meqsetliri ayan qilinghan wehiy biz üçhün xatirilengen: «[\(Bizning\) Öz obraz-süritimizde, Bizge oxshash qilip insanni yaritayli!](#)» («Yar.» 26:1)

Bu yerde tilgha élinghan «**obraz-süret**» we «**oxshash qilish**» bolsa jismani oxshashliqni emes, belki birxil rohiy oxshashliqni hem ichki dunyadiki oxshashliqni körsitidu. Shunga, Xudaning insangha bolghan meqsiti del «insan Méning xaraktérim we tebiitimde bolsun» dégendin ibaret bolup, uning mundaq ikki ulugh teripi bar: —

(1) Insan pütkül alemge Xudaning shan-sheripini eks ettüreleydighan bolushi.

(2) Buningdinmu ulughi, insan Xudaning hemrahliqidin huzurlinip, Uning ichki sirlirini we oylirini chüshinishke nésip bolush.

Shunga, shundaq éytishqa boliduki, Xudaning insanni yaritishtiki meqsiti Öz könglidiki ishlarni chüshinidighan bir hemrahni barliqqa keltürüş üçhün idi.

Xudaning eslide Adem'atimizda bolghan bu obrazi gunah tüpeylidin xunükliship buzulup ketken hem insanning Xuda bilen bolghan alaqisimu üzülgen. Shundaq bolsimu, hetta gunahkar insandimu «Xudaning obrazi» bezi waqıtlarda yenila özini ayan qilidu; bir-birimizge méhribanliq körsetsek,

«Injil»

tebietning körkemlikidin huzurlansaq yoki özimiz birer nadir eser ijad qilsaqmu Xudaning tebiiti qaytidin ghil-pal ayan bolidu.

Tewratta gunahning pajielik aqiwiti hem Xudaning «insanni Sheytanning we gunahning ilkidin qutquzimen» deydighan ajayib wediliri xatirilengen. Xudaning bu pilani Ibrahimni chaqirghinida ayan qilinishqa bashlaydu. Xuda uni chaqirghanda, yeni Ibrahim xuddi kichik balidek deldengshigen halda étiqadning birinchi qedimini basqanda, Xuda uninggha **«Sen arqiliq yer yüzidiki barliq aile-qebililerge bext-beriket ata qilinidu!»** dep wede qilghan («Yar.» 12:3). Kéyin, bu wede Ibrahimning ewladliri bolghan elge, yeni Yehudiy xelqige qaldurulghan.

Xuda **«Ular arqiliq yer yüzidiki barliq aile-qebililerge bext ata qilinidu»** dep wede qilghan; undaқта U Yehudiy xelqi arqiliq biz (**«yer yüzidiki aile-qebililer»**)ge «bext yetküzidighan» qandaқ ishlarni qildi? Bu soalgha jawab tépish üçün, biz Yehudiy xelqining tarixigha nezer salidighan bolsaq mundaқ xulasige kéleleymiz: —

(1) Xuda Yehudiy xelqige Özining mutleq heqqaniyliyini we pakmuqeddeslikini ayan qilghan bolup, bular Xuda ulargha tapilighan barliq qanun-belgilimilerde mujessemlashken. Bashqa ellermu bu qanunlar arqiliq Xudaning tebiiti toghrisida azraq bolsimu chüshenchige ige bolalighan.

(2) Yehudiy xelqi Musa peyghember arqiliq chüshürülgen bu pütkül qanun-tüzümlerge emel qilishqa tiriship-tirmiship intilishliri dawamida özlirining gunahkar tebiitining asaritige esir bolup qalghanliyini bilip yetken.

(3) Bundaқ qattiq sawaқni bilgendin kéyin, Israilda öz gunahliq tebiitini obdan bilgen, Xudagha sadiq bolghan bir «qaldisi» peyda bolghan. Shuning bilen ular özlirining heqiqeten bir «Qutquzghuchi»gha bolghan qet'iy mohtajliyini tonup yetken; «Qutquzghuchi» dunyagha kelgende ular uni qobul qilishqa teyyar bolghan.

(Xudaning «qaldisi»din bashqilar bolsa özining qayta-qayta ötküzgen sewenliklirige közini yumup, özlirini bashqa eller bilen sélishturup: «Herhalda, biz bu «butperes kapirlar»din yaxshimiz» déyishken. Biraq Xuda ularning qelbige qarap ularni emeliyette kapirlardin better dep bilgen).

(4) Nurghun peyghemberlerning hayati we sözliri xatirilengen Tewrat-Zeburda, herqaysi dewrlerde yashighan köpligen peyghemberlerning bayanliri arqiliq Xuda kelgüsida bir Qutquzghuchini, yeni Mesihni

«Injil»

ewetidighanliqini körsetken. Mesih kelgende U: (1) Öz azab-oqubetliri bilen Sheytanni meghlup qilidu; (2) awwal Israilgha, andin barliq bashqa ellerge gunahlarning kechürümini élip kélidu; (3) nijat, yeni yéngi (menggülük) hayatni élip kélidu; bashqiche éytqanda U Xudaning insanlarga nisbeten eslidiki meqsiti, yeni **«Insan obrazimiz we süritimiz bolsun»** dégen meqsitini axirida emelge ashuridu («Yar.» 1:26).

(5) Axirida, Israil xelqi arqiliq Qutquzghuchi-Mesih pak qiz Meryemdin tughulup dunyagha keldi. U del **«barliq ellerge ata qilinghan bext»**tur.

Eyni waqittiki «Xudaning qaldisi»dikiler bolsa Mesihning kélishi bésharet qilinghan bu wedilerge chin qelbidin ishengen, shundaqla u wedilerni kényinki dewrlar üçün saqlash wasitichisi bolghan. Ular xuddi éghir késelge griptar bolup, özlirini yaxshi bir téwipqa tapshurushqa teyyar turghan bir xelqke oxshaytti. Eysa kelgende, U Özining del shu téwip ikenlikini élan qildi: **«Saghlam ademler emes, belki késel ademlerla téwipqa mohtajdur»** («Mat.» 12:9).

Injil bolsa del: «Aldin éytilghan téwip, yeni Qutquzghuchi keldi!», «Uning ismi Eysadur!» dégen xewerdin ibarettur. «Injil» esli grék tilidin qobul qilinghan erebche söz bolup, menisi «xush xewer!» dégenlik bolidu. «Injil» toqquz muellip teripidin yézilghan, yigirme yette qisimdin terkiib tapqan toplamdur.

Bu qisimlar töwendikidek: —

(a) «Matta», «Markus», «Luqa» «Yuhanna» — bu deslepki töt qismi (bezide «töt bayan» depmu atilidu) Mesihning yer yüzide turghan chaghliridiki, shundaqla ölümidin ilgiriki we ölümidin tirilgendin kényinki qiriq kün ichidiki paaliyetliri we sözlirining xatiriliri yaki bayanliridur.

(e) «Rosullarning Paaliyetliri» — bu kitab Muqeddes Roh Mesihning jamaitige chüshkendin kényin, jamaetning deslepki ibaditi, paaliyetliri we «xush xewer»ni jakarlash xatirisidur.

(b) «Mektuplar» — bular Mesihning rosulliridin alteylen (Pawlus, Pétrus, Yuhanna, Yaqup, Yehuda we namelum yene bir rosul) teripidin yézilghan. Rosullarning mektuplardiki meqsetliri bolsa birinchidin Mesihning jamaitige uning birnechche yéngi wehiylirini yetküzüş we ikkinchidin, Mesihning jamaitige yolyoruq béríp, ilham, righbet we teselli bérishtin ibaret idi.

Mektuplarning köp qismi melum bir jamaetke yézilghini bilen, ular barliq jamaetlerge, barliq étiqadchilargha nisbeten oxshash nopuzluq we ehmiyetliktur.

(p) «Wehiy» bolsa pütkül Muqeddes Kitabning eng axirqi bésharitudur; uningda ayan qilinghan ishlar axirqi zamandiki weqeler we «yéngi asman, yéngi zémin»din ibarettur. Reb Eysa Mesih bu «Wehiy»ni Uning jamaitige yetküzüsh üçhün öz xizmetkari bolghan rosul Yuhannagha biwasite tapshurghan.

(2) Eysaning yer yüzidiki hayati xatirilengen «töt bayan»gha kirish söz

Oqurmenler «Matta», «Markus», «Luqa» we «Yuhanna» dégen «töt bayan»da oxshash weqelerning xatirilengenlikini, uning üstige bularning xatiriliri bezide bir-birige oxshap kétédighanliqini bayqaydu. Zadi néme üçhün mushu töt kitabtiki tarixlarni ayrim-ayrim bayan qilishning zörüriyiti tughulidu?

Xuda Musa peyghember arqiliq qanuniy hökümler yaki qararlar toghruluq muhim bir prinsipni békitken. Yeni: — **«Hemme ish ikki-üch guwahchining guwahliqi bilen yürgüzülsun»** («Qan.» 19:15). Mesilen, melum bir jinayet sadir qilinsa, birla guwahchining ispati bilen (eger özi iqrar qilmisa) jinayetchining gunahini békitkili bolmaydu. Biraq ikki guwahchi bolsa kupaye bolidu; üç guwahchi bolsa téximu guman qalmaydu. Halbuki, Xuda peyghemberliri arqiliq Eysaning del wede qilghan Mesih ikenlikini, shundaqla buning intayin muhimliqini bizge toluq ispatlash üçhün, Uning emelliri we sözlirini xatiriligen üç guwahchining bayanini emes, belki töt guwahchining bayanini qaldurghan. Mana bu Xudagha nisbeten Mesihning hayatining tolimu qimmetlik ikenlikini ispatlaydu! Bu, bizgimu oxshashla muhim, elwette.

Ushbu «töt bayanchi»ning guwahlirini diqqet bilen közitidighan bolsaq, bezi zerriche perqlerni bayqishimiz mumkin. Emma ularning bayanliridiki mundaq kichik perqlerning peyda bolushi heqiqeten neq meydanda körgüchilerning tilini bir qiliwalmighanliqini ispatlap béreleydu. Oxshash bir ishta bir guwahchi özige chongqur tesir qilghan terepni bayan qilsa,

yene bir guwahchi bashqiche közqarash bilen teswirleydu. Emeliyette «töt bayan»ni birleshtürsek Mesihning hayatidiki «stéréoluq» bir resimni körgili bolidu. Bayanlarning qarimaqqa bir-birige perqliq bolghan tepsilatleri axiri béríp ularning heqiqetlikini testiqlaydu, hetta bezi waqitlarda weqede yoshurunghan qimmetlik bir sirnimu ashkarilaydu.

Emeliyette Mesihning terjimihalini ayan qilidighan bayan-guwahliqtin tötü emes, belki beshi bar déyishke bolidu. Beshinchisi bolsa Mesihni yer yüzide turgan waqtida körüp baqmighan rosul Pawlusning guwahliqidur; u köp yerlerde xatiriligendek, Mesih tirilip ershke kötürülgendin kéyin, Mesih uninggha ayan bolup hayatidiki köp ishlar we nijatliq xizmitini tepsiliy ayan qilghan (mesilen, «Gal.» 1:11-12, 2:1-9, «1Kor.» 11:23-26 we «Rimliqlargha» toluq qismini körüng). Pawlusning bu barliq guwahlirining «töt bayan»da yetküzülgän wehiylerdin qilche perqi yoq.

Tewratning «Ezakiyal» qismida, Ezakiyal peyghember özining Xudaning huzurida bolup turidighan, kérub dep atalghan intayin wehimilik we qudretlik töt mexluqni körgenlikini xatirileydu. Ular toxtawsiz uyan-buyan chaqmaqtek uchup, Xudaning chiqarghan hökümlirini u békítken jaygha yetküzüp beja keltüretti. Mesilen, «Ez.» 1:4-14ni körüng.

Kérublarning qiziq yéri shuki, ularning herbirsida töt xil chiray bar idi. Bular tertip boyiche (1:10) insanning, shirning, buqining we bürkütning chirayi idi. Miladiye ikkinchi esirdin tartip mesihiy alimlar bu töt chiraydin «töt bayan»da ayrim-ayrim alahide tekitlengen Mesih Eysaning töt teripini körgili bolidu dep qarap kelmekte. Bu töt chiray «töt bayan»diki mezmunlarni ixchamlashqa tolimu bap kélidu: —

(1) Insanning chirayi — «Luqa»da Eysaning heqiqiy insan ikenliki tekitlinidu; uning tughulushi, bowaq waqti, yashliq waqti, ichki héssiyatliri, dua qilishliri, bolupmu insan süpitide ershtiki atisigha pütünley tayanghanliqi tekitlinidu.

(2) Shirning chirayi — shir «haywanlarning padishahi» («Pend.» 30:30) bolup, Eysaning «Matta»da süretlinishidur. Matta Mesihni «Israilning padishahi», «Yehudaning shiri» («Weh.» 5:5) süpitide bayan qilidu we peyghemberlarning bésharetlirining Uningda toluq emelge ashurughanliqini, Uning padishahliqining bashqa herqandaq padishahliqqa oxshimaydighanliqini alahide tekitleydu.

«Injil»

(3) Buqining chirayi — buqa ailide ishleydighan haywan bolup, Eysaning insaniyet üçün kichik péilliq bilen qilghan xizmitini süretleydu. Mesihning bu xizmiti «Markus»ning bayanida alahide tekitlinidu (mesilen, 10:45ni körüng). Markus eng yaxshi köridighan sözlerning biri «derhal» yaki «tosattin» dégen söz bolup, bu söz bezide «Perwerdigarning quli»ning insanlarning jiddiy hajetlirige bolghan inkasini, bezide Xudaning Öz qulidin söyüngenlikini, shundaqla Eysaning Öz hayatining ishlerini tepsiliy orunlashturghanliqini teswirlesh üçün ishilitilidu.

(4) Bürkütning chirayi — bürküt bashqa hemme uchar-qanatlargha qarighanda eng égiz perwaz qilidighan qushtur. Bürkütning chirayi — «Yuhanna»da Eysaning Xudaning tebiitide bolghanliqi tekitlinip süpetlinidu. Mesilen, «**Yuqiridin chüshküchi hemmidin üstün turidu**» (3:13).

Töwende biz bu töt bayanning alahidiliklerini tepsiliy körüp baqayli: —

«Matta»

Matta eslide Rim impériyesi üçün ishligen bajgir idi (9:9). Undaq ademler köpchilikning, bolupmu diniy erbablarning nepritige uchraytti (buning néme üçünlikini perez qilish tes emes). Lékin Matta guwahliq berginidek, Mesih özidek erzimes hésablanghan ademlerni qutquzush üçün kelgenidi (9:9-13).

Matta (bezide «Lawiy» dep atalghan) birinchidin bayanini Yehudiy xelqi üçün, yeni ulargha Tewrattiki peyghemberlarning nurghun bésharetliridin Eysaning Mesih ikenlikini ispatlash üçün yazghan. U Eysaning on ikki rosulining biri bolup, u özi xatiriligen barliq weqelerni asasen öz közi bilen körgenlikini éytidu. U Yehudiy bolush süpiti bilen Tewrattiki bésharetlerge nisbeten chongqur chüshenchige igidur.

Ikkinchidin, u gerche bu bayanni Yehudiylar üçün yazghan bolsimu, Mesihning «yat eller»ni qutquzush üçünmu kelgenlikini alahide körsitidu. Mesilen, «Mat.» 1:3-5 (Eysaning nesebnamisi ichide bolghan yat eldin bolghan ayallar toghrisidiki xatire), 2:1-12 (Mesih tughulghanda yat ellik «danishmenler»ning Uninggha sejde qilghili kélishi) 4:12-16 (Mesihning «yat ellerning makani» Galiliyede bolghan xizmiti), 8:5-13 (Mesihning yüzbéshining qulini saqaytishi), 12:21 («yat eller»ning kelgüside Mesihge ümid baghlishi), 12:38-42 (Tewrat dewridiki «yat eller»din bolghan étiqadchilarning imanining

«Injil»

teriplinishi), 15:21-28 (Mesihning yat ellik bir ayalning qizidin jinni qoghliwétishi), 21:33-41 (Xudaning padishahliqni «bashaq bir elge» tapshuridighanliqini körsitidighan «üzümzarliq heqqide temsil»), 22:1-14 (méhmanlarning «chet yollar»din élip kélinishini körsitidighan «toy ziyapiti» dégen temsil), 24:14 (padishahliqning xush xewirining barliq ellerge yetküzülishi), 27:45 (Rimliq yüzbéshining Eysaning Mesih ikenlikini tonushi), 28:19 (Mesihning barliq ellerge xush xewerni jakarlanglar dégen emri) qatarliq ayetlerni körüng.

«Markus»

Markus on ikki rosulning qatarida bolmighini bilen shübhisizki Eysaning muxlisi idi («Mar.» 14:51-52de Markus özini körsitip yazghan bolushi mumkin). Beziler uni Barnabasning jiyeni dep qaraydu («Kol.» 4:10). Biraq yene shundaq mumkinchiliki barki, u Mesih jamaetliri arisida saqlinip kelgen tarixiy matériyallargha asaslanganda, u rosul Pétrus bilen munasiwiti yéqin bashqa bir Markus idi («1Pét.» 5:13ni körüng). Markusning bayanlirida Pétrusning öz közi bilen körgenliri hem Pétrus bilen zich munasiwetlik nurghun ishlar xatirilengen.

Markusning bayani bu «töt bayan»ning ichide eng awwal yézilghan bolushi mumkin (u miladiye 58-63 yillar ariliqida yézilghan). Bayanlardin shuni bilish qiyin emeski, u bayanni yat eller, bolupmu rimliqlarning dunyasi üçün yazidu. Mesilen, u köp yerlerde Yehudiylarning örp-adetliri we en'enilirini chüshendüridu (mesilen, 7:3-4). Bundaq chüshendürüşler peqet yat ellerdin bolghan muxlislarghila kérek idi.

Halbuki, köp yerlerdimu Markus awwal héchqandaq chüshenche bermeyla yéngi ehwallar yaki sheyslerni tilgha alidu (mesilen, 1:2-8de Chömüldürgüchi Yehya tuyuqsiz tonushturulidu). Roshenki, u oqurmenlarning köpinchisining mushu ishlar yaki sheyslernin alliqachan xewiri bar, dep qarighanidi. Démek, u bu bayanni birinchi esirde yashawatqan, Mesihning hayati we emelliridin alliqachan azdur-köptur xewer tapqan muxlislar üçün yazghanidi. Shunga roshenki, u bayanini asasiq étiqadsiz ademler üçün emes, belki étiqad qilghanlar üçün yazghanidi. Éhtimal, bu terjimihal ularning Mesihning emellirini köprek biliwalayli dégen teleplirige bolghan jawabi bolushi mumkin.

«Injil»

Markus bu bayanida bizni Eysaning héchqandaq nesebnamisi bilan teminlimeydu (bu jehette u Matta we Luqagha oxshimaydu). Sewebi, Markus Eysaning «Xudaning Quli» ikenlikinila tekitlimekchi bolidu. «Qul» süpitide bolghan melum bir kishi toghrisida söz qilish kérek bolsa, uning «kélip chiqishi» yaki nesebnamisi muhim emes; uning munewwer ikenliki yaki emeslikige peqet uning xizmiti arqiliq baha bérilidu.

Markus Eysaning «Perwerdigarning quli» ikenlikini, yeni «Yesh.» 42:1-4, 43:10, 44:1-8, 49:1-12, 52:13-53:12 qatarliq ayetlerde déyilgenlerni tekitleydighan bayanchi bolup, bizge Eysaning emel-heriketliri toghruluq köprek xewer béridu. Markusning bayanidiki halqiliq heqiqet 10:45de xatirilengen Mesihning sözidir. Uningda mundaq déyilidu: **«Chünki Insan'oghlumu derweqe shu yolda köpchilik xizmitimde bolsun démey, belki köpchilikning xizmitide bolay we jénimni pida qilish bedilige nurghun ademlerni hörlükke chiqiray dep keldi».**

Uningdin bashqa, yuqirida éytqinimizdek, «derhal» dégen bu söz u yaxshi körüp ishlitidighan sözlernin biri idi. Bu söz bir tereptin Mesihning insanlarning jiddiy mohtajlirigha téz inkas qayturidighanliqini tekitlise, yene bir tereptin Xudaning Mesihning hayatidiki weqelerni möjizilik halda tepsiliy orunlashturghanliqini tekitleydu. Bu bayanda Xuda hemmimizge **«Bu Méning söyümlük Oghlum, Men Uningdin toluq xursenmen!»** (1:11) dep guwahliq béridu.

«Luqa»

Luqa toghruluq yuqirida azraq toxtilip öttuq. Uning bashqa bayanchilargha oxshimaydighan ikki teripi bar. Birinchidin Luqa Mesihning emellirige öz közi bilen guwahchi emes; ikkinchidin, Mesih yer yüzide xizmet qilghan waqtida u téxi Uning muxlisi bolmighanidi. U téwip bolup, Yehudiy millitidin emes, belki namelum bir millettin idi. Rosul Pawlus Troas shehirige kelgende, u rosul Pawlustin Mesihning xewirini anglap étiqad qilghan bolushi mumkin. «Ros.» 16:6-13ni körüng. Bu ayetlerde «ular» dégen söz «biz» dégen sözge aylinidu — démek, Luqa shu chaghda Pawlusning «rosulluq etriti»ning bir ezasi bolup qalghan (Luqa yene «Rosullarning Paaliyetliri»ning muellipidur).

Shundaq iken, Luqa öz bayanlirini qandaq yazghan bolushi mumkin? U rosul Pawlusqa daim dégüdek hemrah we yaremchi bolup uning bilen köp yerlardiki jamaetlerni yoqlighan, shundaqla bu jamaetlerde Mesihning deslepki chaghdiki muxlisi bolghan, yaki öz közi bilen Uning möjizilirini körgen, öz quliqi bilen telimini anglighan nurghun qérindashlar bilen tonushushqa muyesser bolghan bolushi mumkin («Kol.» 4:14, «2Tim.» 4:11, «Filé.» 1:24). Uning bayani uning nurghunlighan ene shundaq kishilerni ziyaret qilghanliqining netijisidir. U bizge shuni tekitlep körsitiduki, uning bayanidiki barliq melumat-xewerler uning Mesihge shexsen guwahchi bolghanlardin sürüştürüp bilgen xewiridin ibarettur (1:1-4). Bu töt ayettiki «edebiy uslub»tin shunimu köreleymizki, u intayin uqumushluq we aliy melumatliq adem idi. Lékin uning mundaq «edebiy uslub»i peqet bu töt ayettila körüldü. Bayanidiki bashqa ayetlerge qarighanda, ular hemme ademge chüshinishlik bolsun dep addiy grék tilida yézilghan. U esli bayanini «Téofilus» (1:3 — menisi, «Xudani söygüchi») dégen mötiwer bir kishige béghishlighan. Téofilus belkim Luqagha iqtisad jehettin köprek seper qilip Mesihge guwahchi bolghanlar bilen körüshüsh imkaniyitini yaritip bergen, shuningdek bayanni yézishqa waqit we sharaatlarni teminligen puldar bir étiqadchi bolushi mumkin. Eger shundaq bolidighan bolsa, bizmu uningdin minnetdar bolushimizgha toghra kélidu!

Yene shundaq mumkinchilikmu barki, eyni waqitta Téofilus Rim jemiyyitide yuqiri tebiqidiki adwokat bolup, Pawlusning soraq ishlirigha teyyarliq qiliwatqan bolushi mumkin. Shundaq bolghanda, Luqaning Eysaning terjimihali bolghan «Luqa»ni we «Rosullarning Paaliyetliri»ni yézishtiki meqsiti Téofilusqa Pawlusni («Rosullarning Paaliyetliri» 28-babni körüng), shundaqla u jakarlighan étiqadni Rim impérotori Qeyser aldida aqlash ispati bilen toluqraq teminleshtin ibaret bolushi mumkin, dep qiyas qilishqa bolidu. Luqaning ikki esiride bu mumkinchilikni körsitidighan qiziqarliq ispatlarning puraqliri bar (shuningdek Téofilus bu eserlerni yézish imkaniyitini yaritishqa iqtisadiy yarem bergen bolushimu mumkin).

Omumen éytqanda, tarixshunaslar (meyli étiqadchi yaki étiqadchi emesler bolsun) Luqani «birinchi derijilik tarixchi», birinchi esirdiki Pelestindiki we Rim impériyesidiki ishlargha «eng ishenchlik guwahchi», dep qaraydu. Mesilen, rosul Pawlus seper qilghan melum bir yerni teswirliginide, Luqa

«Injil»

herdaim shu yerdiki mertiwilerge xas bolghan alahide atalghularni ishlitidu. Roshenki, u héchqandaq mubalighileshtürmey yaki perdazlimayla her ishni öz eyni boyiche teswirleydu.

Oqurmenler yene belkim shuni bayqayduki, Luqa téwip salahiyitide bolghachqa, Eysa saqaytqan kishilerning késellik ehwallirigha qiziqip, shularni toptoghra bayan qilidu. U yene Mesihning qiz-ayallargha nisbeten, ularning hemmisini öz qimmiti bar bolghan sheksler dep qaraydighan méhribanlarche muamilisige intayin qiziqidu (4:26, 7:37-50, 8:43-48, 10:38-42, 13:11-16). Biz Luqaning bayanidin shuni éniq körüwalalaymizki, u Eysaning anisi Meryem bilen sheksen paranglashqan, chünki u bizge Mesihning tughulushi toghruluq köp tepsilatlarini we bezi waqitlarda Meryemning ichki héssiyatlarini xatirileydu (2:51).

U bayanlirining béshida **«hemme ishni tertip boyiche bayan qilghanmen»** dep yazidu. U shundaq estayidil tarixchi bolghachqa, biz uning bu bayanlirining Mesihning yer yüzidiki emel-heriketlarini toptoghra «tarixiy tertip» boyiche retlep chiqqanliqigha ishinimiz. Bashqa bayanlar bolsa belkim undaq qattiq «tarixiy tertip»te yézilmighan bolushi mumkin. Lékin herbir bayanda özining tekitligen terepliri bar; mesilen, Markus melum bir heqiqetni roshenleshtürüş üçhün bezi weqelerni tarix tertipige qarimay yighinchaqlap teswirleydu.

«Yuhanna»

Yuhannaning bayanidiki birinchi ayetni oqughanda, uning yézish nuqtinezirining bashqa bayanchilarningki bilen pütünley oxshimaydighanliqini bilip yétimiz. Markus bayanini chümüldürgüchi Yehyaning «tarix sehnisige tuyuqsiz chiqish»i bilen bashlaydu («Mar.» 1:1-18). Matta bayanini Ibrahimning we Dawutning Eysaning ejdadliri ikenlik bilen bashlaydu («Mat.» 1:1-17). Luqa bayanini Eysaning heqiqiy insan ikenlikini tekitlep, Eysaning nesepnamisini Adem'atimiz bilen bashlaydu («Luqa» 3:23-38). Yuhanna bolsa bayanini bular bilen emes, belki «deslipide» yeni «hemmidin burun» bolghan ishlar bilen bashlaydu: — **«Hemmidin burun «Kalam»** (söz) **mewjut idi. U Xuda bilen bille idi hem Özi Xuda idi** («Yuh.» 1:1). Roshenki, u öz bayanini yézishta, oqurmenler alliqachan Matta, Markus yaki Luqaning bayanlirini hetta bashqilarningkini oqup yéterlik chüshenchige

ige boldi dep oylighan. Shuning uchün Yuhanna ushbu bayanda u Mesihning toluqraq bir terjimihalini yézishni meqset qilmighan; u belki özi bizge uqturghandek, Mesihning birnechche alahide süpetlirini ayan qilidighan, özi zor ehmiyetke ige dep qarighan melum weqeler («**alamet belgiler**» «**möjzilik alametler**» yaki «**karamet belgiler**»)ni we wez-telimlerni talliwélip, ularni biz üçün xatirileydu. Töwende biz uning bayanining axiridin élinghan bir jümlini körüp baqayli. Uningda mundaq déyilidu: — «**Eysa muxlislirining aldida bu kitabta xatirilenmigen bashqa nurghun möjzilik alametlernimu körsetti. Lékin mushular silerni Eysaning Mesih, shundaqla Xudaning Oghli ikenlikige ishensun hem bu arqiliq Uninggha étiqad qilip, Uning nami arqiliq hayatliqqa érishsun, dep yézildi**» (20:30-31). Shundaq déyishke boliduki, uning bayanini muqeddes yazmilar ichide asasen téxi étiqad qilmighanlar üçün yézilghan birdinbir qisimdur.

Shunga bu bayan uning Xuda aldida uzun istiqamet qilip, tolimu estayidilliq we éhtiyat bilen (shundaqla ishinimizki, Muqeddes Rohning körsetmisi bilenmu) Mesihning ichki dunyasi we telimining jewhirini ayan qilidighan weqeler we bayanlar toghruluq chongqur oylinip tallishining netijisidir.

2-babta, Mesih suni sharabqa aylاندurghan möjzini yaritidu. Alte chong idish su bilen toldurulghan bolup, ichidiki su usulup méhmanlarga toshulghanda, sharabqa aylinidu. Sharab muqeddes yazmilarda mol, xushalliqqa tolghan hayatning simwoli qilinidu («Zeb.» 104:15: —

«**U (Xuda) ademning könglini xush qilidighan sharabni, Insan yüzini parqiritidighan mayni chiqiridu; Insanning yürikige nan bilen quwwet béridu**».

Yuhannaning bayanida, Mesih bilen uchrashqanliqi seweblik hayati pütünley özgergen alte shexs alahiten teswirlinidu. Köp Mesihiy alimlar Yuhannani «su sharabqa aylاندurulghan alte idish»ni shu alte shexske oxshitidu, dep qaraydu. Derweqe shu alte shexsning «su»dek temsiz hayati Eysa bilen uchrishish bilen ésil temlik hayatqa aylangan.

U alte shexs bolsa: —

- (1) Perisiy Nikodémus (3:1-21)
- (2) Samariyelik ayal (4:4-42)
- (3) Beyt-Esradiki palech adem (5:1-16)
- (4) Zina üstide tutulghan ayal (8:1-11)

«Injil»

(5) Yérusalémdiki kor adem (9:1-41)

(6) Lazarus (ölümdin tirilgen) (11:1-57)

Yuhanna peqet Mesihning ulughluqi yaki emilining melum teripini alahide körsetken yette karametni («möjizilik alamet»ni) tallap xatirileydu: —

(1) Toy ziyapitide suni sharabqa aylandurush (2:1-11) (Mesih xushalliq keltürgüchidur)

(2) Hökümdarning oghlini saqaytish (4:46-54) (Mesih yiraq yerlarningmu igisidur)

(3) Beyt-Esدادiki palechni saqaytishi (5:1-16) (Mesih shipaning igisidur — palech 38 yil mangalmighan idi)

(4) Besh ming ademni toydurush (6:1-14) (Mesihning Özi biz üçün «Hayatliq Nan»dur).

(5) Muxlislar kémide olturghanda ularning yénigha su üstide méngip bérish (6:15-21) (Mesih alemning shey'ilirining igisidur)

(6) Yérusalémdiki kor ademni saqaytish (9:1-41) (Mesih «Dunyaning Nuri»dur)

(7) Lazarni ölümdin tirildürüş (11:1-57) (Mesih «Tirilish we Hayat»tur)

Bu möjizilerning hemmisining hayatimizgha nisbeten menggüül rohiy ehmiyiti bardur. Yuhannaning meqsiti bizni bu ishlar toghruluq oylاندurush, elwette!

Bu möjizilerning hemmisige elwette eng chong möjizini qoshush kérek. U bolsimu:

(8) Mesihning tirilishi!

«Misirdin chiqish» 3:15-16de Perwerdigarning nami «Men Özümdürmen» dep ayan qilinidu. «Yuhanna»da Mesihning bu nam bilen Özini ayan qilishtiki yette muhim bayani xatirilengen: —

(1) «Men Hayatliq Nandurmen» (6:35)

(2) «Men Dunyaning Nuridurmen» (8:12, 9:5)

(3) «Men Ishikdurmen» (10:7, 9)

(4) «Men Yaxshi Baqquchidurmen» (10:11)

(5) «Men Tirilish we Hayatliqturmen» (11:25)

(6) «Men Yol, Heqiqet we Hayatliqturmen» (14:6)


(7) «Men Heqiqiy Üzüm Télidurmen» (15:1)

«Injil»

Yuqirida bayan qilinghan bu qisqa tonushturush sözi ichide yene shuni körsitish intayin muhimki, Yuhanna bizning Eysaning hem yüz pirsent insan hem yüz pirsent Xudaning tebiitide bolghanliqini chüshinishimizni xalaydu. Bu, Eysaning insan tebiitide bolghanliqini ayding qilip körssetken ayetlerdin (mesilen 1:14) hemde Uning charchap ketkenlikini, ussap ketkenlikini körssetken ayetlerdinmu körünüdu (4:6-7, 19:28).

Yuhanna bu bayanini qachan yazghan bolushi mumkin dégen mesilige kelsek, türlük tarixiy ispatlardin qarighanda, bu bayanini birinchi esirning axirida, u miladiye 90-95-yillar ariliqida yazghan bolushi mumkin. Démek, u bu weqeler yüz bérip texminen atmish yildin kéyin, yeni yashanghan chéghida yazghan. Shunga bezi étiqadsiz ademler mesxire qilip: «Shunche yashqa kirgen bu adem bu weqelerning hemmisini qandaq ésige keltüreleydu?» dep öz gumanlirini ipadilishidu. Terjimanlardin biri bir qétim seksen yashqa kirgen Yéngi Zilandiya Proféssor Bléklokning «Yuhanna» toghruluq léksiye oqughanliqini, shundaqla del shu mesilini tilgha alghanliqini esleydu. U proféssor 80 yashqa kirgen bolup, ottura mektepning birinchi yilliqniki sawaqdashlirining isimlikini yoqlimidiki tertip boyiche hemmisini yadlap bergen andin: — «Men 80 yashqa kirgen bolsammu, shundaq ushshaq-chüshshek ishlarni ésimdin chiqarmighan yerde, rosul Yuhannaning öz hayatini mutleq özgertken, özini Xudaning padishahliqigha élip barghan mushundaq küchlük weqelerni éside tutushini ejeblinerlik ish hésablighili bolamdu? Uning üstige, Yuhanna özi biz üçün Mesihning **«Yardemchi, yeni Muqeddes Roh silerge hemmini ögitudu hem Méning éytqan hemme sözlirimni ésinglarga keltürüdu»** dégen wedisini xatirileydu» — dédi.

Eyni tékistke yene söz qoshqan bolsaq biz bu sözlerni mushu rengde bérimiz.



Injil 1-qisim

«Matta»

(«Matta bayan qilghan xush xewer»)

Kirish söz

Awwal, pütkül Injilgha qoshqan «kirish söz»imizdiki «Eysaning yer yüzidiki hayati xatirilengen «töt bayan»gha kirish söz»imizde sherhiligen «Matta» toghruluq mezmunni körüng.

Mezmun: —

1. Eysaning nesebnamisi we dunyagha kélishi (1-, 2-bablar)
2. Eysaning xizmiti bashlinish aldida (3-babtin 4-bab 11-ayetkiche)
3. Eysaning Galiliyediki xizmiti (4-bab 12-ayettin 18-babqiche)
4. Eysaning Galiliyedin Yérusalémgha sepiri (19-, 20-bablar)
5. Eysaning yer yüzidiki xizmitining axirqi heptisi (21-27 bablar)
6. Eysaning ölümdin tirilishi (28-bab)



Matta

«Matta bayan qilgan xush xewer» Eysa Mesihning nesebnamisi

1¹ Bu Ibrahimning oghli we Dawutning oghli bolghan Eysa Mesihning nesebname kitabidur: —
1² Ibrahimdin Ishaq töreldi, Ishaqtin Yaqup töreldi, Yaqup Yehuda we uning aka-ukilirining atisi boldi; ³ Yehudadin Tamar arqiliq Perez we Zerah töreldi; Perezdin Hezron töreldi, Hezrondin Ram töreldi; ⁴ Ramdin Amminadab töreldi, Amminadabdin Nahshon töreldi, Nahshon-din Salmon töreldi; ⁵ Salmondin Rahab arqiliq Boaz töreldi, Boazdin Rut arqiliq Obed töreldi, Obedtin Yesse töreldi; ⁶ Yessedin Dawut padishah töreldi. Dawuttin Uriyaning ayali arqiliq Sulayman töreldi; ⁷ Sulaymandin Rehoboam töreldi, Rehoboamdin Abiya töreldi, Abiyadin Asa töreldi; ⁸ Asadin Yehoshafat töreldi, Yehoshafattin Yehoram töreldi, Yehoramdin Uzziya töreldi; ⁹ Uzziyadin Yotam töreldi, Yotamdin Ahaz töreldi, Ahazdin Hezekiya töreldi; ¹⁰ Hezekiyadin Manasseh töreldi, Manassehdin Amon töreldi, Amondin Yoshiya töreldi; ¹¹ Babilgha sürgün qilinghanda Yoshiyadin Yekoniyah we uning aka-ukiliri töreldi. ¹² Babilgha sürgün bolghandin keyin, Yekoniyahdin Shealtiel töreldi, Shealtieldin Zerubbabel töreldi; ¹³ Zerubbabeldin Abihud töreldi, Abihuddin Eliaqim töreldi, Eliaqimdin Azor töreldi; ¹⁴ Azordin Zadok töreldi, Zadoktin Aqim töreldi, Aqimdin Elihud töreldi; ¹⁵ Elihudtin Eliazar töreldi, Eliazardin Mattan töreldi, Mattandin Yaqup töreldi; ¹⁶ Yaquptin Meryemning éri bolghan Yüsüp töreldi; Meryem arqiliq Mesih atalghan Eysa tughuldi.

¹⁷ Shundaq bolup, Ibrahimdin Dawutqiche bolghan ariliqta jemi on töt ewlad bolghan; Dawuttin Babilgha sürgün qilinghiche jemi on töt ewlad bolghan; we Babilgha sürgün qilinishtin Mesih kelgüche jemi on töt ewlad bolghan.

Eysa Mesihning dunyagha kélishi

¹⁸ Eysa Mesihning dunyagha kélishi mundaq boldi: — Uning anisi Meryem Yüsüpke yatliq bolushqa wede qilinghanidi; lékin téxi nikah qilinmayla, uning Muqeddes Rohtin hamilidar bolghanliq melum boldi.

1:1 «Eysa Mesihning nesebname kitabi» — bu sözler belkim birinchidin töwendiki «nesebname»ni (1-16-ayetni) körsitidu. Ikkinchidin ular hem «Matta» kitabining bëshida we toluq Injilning bëshida kélip «Bu kitab Eysa Mesih dewrining xatirisi», dégen menini bildürüshi mumkin. «Qoshumche söz»imizni köring.

1:1 Luqa 1:31,32

1:2 Yar. 21:2; 25:26,35.

1:3 «Yehudadin Tamar arqiliq Perez we Zerah töreldi» — Tamar toghruluq «Yar.» 38-babni köring.

1:3 Yar. 38:27, 29; Rut 4:18, 19; 1Tar. 2:5, 9.

1:5 «Salmondin Rahab arqiliq Boaz töreldi» — Rahab toghruluq «Yeshua» 2-babni köring. «Boaz Rut arqiliq Obed töreldi» — Rut toghruluq Tewrattiki «Rut»ni köring.

1:6 Rut 4:22; 1Sam. 16:1; 17:12; 1Tar. 2:15; 12:18.

1:7 1Pad. 11:43; 1Tar. 3:10.

1:8 «Yehoshafattin Yehoram töreldi» — «Yehoram» grék tilida qisqartilma shekilde «Yoram» bolidu.

1:11 «Babilgha sürgün qilinghanda...» — sürgün qilinshning bashlinishidin axirlishishighiche on nechche yil jeryan bolghan. Israillar türküm-türkümmerge bölünüp sürgün qilinghan.

1:11 1Tar. 3:16.

1:12 «Yekoniyahdin Shealtiel töreldi» — bu qiziq xewer üstide «qoshumche söz»imizni köring. «Shealtiel» grék tilida «Salatiyel».

1:12 1Tar. 3:17; Ezra 3:2.

1:16 «Yaquptin Meryemning éri bolghan Yüsüp töreldi» — bizning pikrimizche «Matta»da Yüsüpnung nesebnamisi xatirilinidu. «Luqa»da Meryemningki xatirilidu. «Qoshumche söz»imizni köring.

1:18 «lékin téxi nikah qilinmayla,...» — grék tilida «ular téxi bille bolmayla».

1:18 Luqa 1:27,34.

¹⁹ Lékin uning bolghusi éri Yüsüp, durus kishi bolup, uni jemiyyet aldida xijaletke qaldurushni xalimay, uningdin astirtin ajriship kêtishni niyyet qildi.

²⁰ Emma u mushu ishlarni oylap yûrginide, mana Perwerdigarning bir perishtisi uning chûshide körünüp uninggha: — Ey Dawutning ogli Yüsüp, ayaling Meryemni öz emringge élishtin qorqma; chûnki uningda bolghan hamile Muqeddes Rohtin kelgen. ²¹ U bir oghul tughidu, sen uning ismini Eysa dep qoyghin; chûnki u öz xelqini gunahliridin qutquzidu» — dédi.

²² Mana bularning hemmisi Perwerdigarning peyghember arqliq dégenlirining emelge ashurulush üçün bolghan, démek: — ²³ «Pak qiz hamilidar bolup bir oghul tughidu; ular uning ismini Immanuél (menisi «Xuda biz bilen bille») dep ataydu».

²⁴ Yüsüp oyghinip, Perwerdigarning shu perishtisining dégini boyiche qilip, Meryemni emrige aldi. ²⁵ Lékin Meryem boshanghuçe u uninggha yéqinlashmidi. Bu Meryemning tunjisi idi; Yüsüp uninggha Eysa dep isim qoydi.

Danishmenlarning ziyyariti

2¹ Eysa Hérod padishah höküm sürgen künlerde Yehudiye ölkisining Beyt-Lehem yézisida dunyagha kelgendin kéyin, mana bezi danishmenler meshriqtin Yérusalémgha yétip kélip, puqralardin:... ² Yehudiylarning yéngidin tughulghan padishahi qeyerde? Chûnki biz uning yultuzining kôtürülgenlikini körduq. Shunga, uninggha sejde qilghili kelduq, — déyishti. ³ Buni anglighan Hérod padishah, shuningdek pütkül Yérusalém xelqimu alaquadilikke chûshiti. ⁴ U pütkül bash kahnlar we xelqning Tewrat ustazlirini chaqirip, ular din «Mesih qeyerde tughulushi kérek?» — dep soridi. ⁵ Ular: «Yehudiyediki Beyt-Lehem yézisida bolushi kérek, — chûnki peyghember arqliq shundaq pütülgen: —

⁶ «I Yehudiye zéminidiki Beyt-Lehem,

Xelqing Yehudiye yétekchilirining arisida eng kichiki bolmaydu;

1:19 «Yüsüp... uni jemiyyet aldida xijaletke qaldurushni xalimay, uningdin astirtin ajriship kêtishni niyyet qildi» — Ibraniylar arisida yigit-qiz bir-birige wedileshken bolsa qanun aldida alliqachan resmii er-ayal dep hésablinidu.

1:21 «U bir oghul tughidu, sen uning ismini Eysa dep qoyghin; chûnki u öz xelqini gunahliridin qutquzidu» — «Eysa» grék tilida «Yésus», ibraniy tilida «Yeshua», menisi «Qutquzghuchi Yah» yaki «Yah nijattur». Oqurmenlarning éside bolushi kérekki, «Yah» bolsa «Yahweh» (Perwerdigar)ning qisqartilmasidir.

1:21 Luqa 1:31; Ros. 4:12.

1:22 «Mana bularning hemmisi Perwerdigarning peyghember arqliq dégenlirining emelge ashurulush üçün bolghan...» — Injilda, Tewrattiki bésharetler neqil keltürülginide, üç xil ehwal körüldü; (1) yüz bergen ish del shu bésharetning obyéktilidü (mesilen, «Mat.» 1:22, 4:14, 12:17, 21:4); (2) yüz bergen ish shu bésharet öz ichige alghan bir weqe yaki ish bilidü (mesilen, 2:23, 13:35); (3) yüz bergen ish shu bésharete körsitilgen ishqa bir misal bilidü (mesilen, 2:17). Bu témini tetqiq qilish intayin paydiliqtur.

1:23 «Pak qiz hamilidar bolup bir oghul tughidu; ular uning ismini Immanuél menisi «Xuda biz bilen bille» dep ataydu» — «Yesh.» 7:14 we «Yesh.» 8:8, 10ni körüng.

1:25 Luqa 2:21.

2:1 «Hérod padishah höküm sürgen künlerde» — «Hérod padishah» toghruluq «Qoshumche söz» we «Tebirler»nimu körüng. «Mana bezi danishmenler meshriqtin Yérusalémgha yétip kélip...» — «danishmenler» — Grék tilida «magoy» dégen söz bilen ipadiliniidu. Eslide bu söz muneyjimlerni yaki pir-ustazlarni körsitettti; Daniyal peyghember Babilda mundaq kishilerge «pirarning piri» bolup yol körsetekdin kéyin (Tewrat, «Daniyal» dégen qisimni körüng) «magoy»larning közqarashliri we hésabliri asasen xurapat boyiche emes, belki Tewrattiki bésharetler boyiche bolghan bolushi mumkin. «meshriqtin Yérusalémgha yétip kélip...» — Yérusalém qedimki Israilning paytexti idi.

2:1 Luqa 2:4.

2:2 «Chûnki biz uning yultuzining kôtürülgenlikini körduq» — «uning yultuzi» — démek, «uning tughulghanliqidin bésharet béridighan yultuzi». «biz uning yultuzining kôtürülgenlikini körduq» — yaki «biz uning yultuzini sherqte körduq».

2:4 «Mesih qeyerde tughulushi kérek?» — «Mesih» — peyghemberler aldindéytqan, Xuda teripidin tallanghan, haman bir künü kélip hem nijat keltüridighan hem kéyin menggü hökümranliq qilidighan Kutquzghuchi-Padishahni körsitidu. «Tebirler»nimu körüng.

2:5 «Peyghember arqliq shundaq pütülgen...» — «peyghember» mushu yerde Tewrattiki Mikah peyghemlerni körsitidu («Mik.» 5:2).

«Matta»

Chünki sendin bir yétekchi chiqidu,
U xelqim Israillarning baqquchisi bolidu» — déyishti.

⁷ Buning bilen, Hérod danishmelerni mexpiy chaqirtip, yultuzning qachan peyda bolghanliqini sürüshtürüp biliwaldi.⁸ Andin: «Bérip balini sürüshte qilib tépinglar. Tapqan haman qaytip manga xewer qilinglar, menmu uning aldigha bérip sejde qilib kéley» — dep, ularni Beyt-Lehemge yolgha saldi.

⁹ Danishmenler padishahning sözini anglap yolgha chiqti; we mana, ular sherqte körgen héliqi yultuz ularning aldida yol bashlap mangdi we bala turghan yerge kélip toxtidi.¹⁰ Ular héliqi yultuzni körginidin intayin qattiq shadlinishti ¹¹ hem öyge kirip, balini anisi Meryem bilen körüp, yerge yiqilip uninggha sejde qilishti. Andin, xezinilirini échip, altun, mestiki, murmekki qatarliq sowghatlarni sunushti. ¹² Ulargha chüshide Hérodning yénigha barماسliq toghrisidiki wehiy kelgenliki üçhün, ular bashqa yol bilen öz yurtigha qaytishti.

Misirgha qéchish

¹³ Ular yolgha ketkendin kéyin, Perwerdigarning bir perishtisi Yüsüpning chüshide körünüp: Ornungdin tur! Bala we anisi ikkisini élip Misirgha qach. Men sanga uqturghuche u yerde turghin. Chünki Hérod balini yoqitishqa izdep kélidu — dédi. ¹⁴ Shuning bilen u ornidin turup, shu kéchila bala we anisi ikkisini élip Misirgha qarap yolgha chiqti. ¹⁵ U Hérod ölgüche shu yerde turdi. Shundaq boldiki, Perwerdigarning peyghember arqiliq aldin éytqan: «Oghlumni Misirdin Men chaqirdim» dégen sözi emelge ashuruldi..

Hérodning oghul bowaqlarni öltürüshi

¹⁶ Hérod bolsa danishmenlerdin aldanghanliqini bilip, qattiq ghezeplendi. U danishmenlerdin éniqlighan waqitqa asasen, ademlerni ewetip Beyt-Lehem yézisi we etrapidiki ikki yash we uningdin töwen yashtiki oghul balilarning hemmisini öltürguzdi.¹⁷ Shu chaghda Yeremiya peyghember arqiliq éytilghan munu söz emelge ashuruldi: —

¹⁸ «Ramah shehiride bir sada,
Achchiq yigha-zarning pighani anglinar,
Bu Rahilening baliliri üçhün kötürgen ah-zarliri;
Balilirining yoq qiliwétilgini tüpeylidin,
Tesellini qobul qilmay pighan kötüridu»..

Misirdin qaytip kélish

¹⁹ Emdi Hérod ölgendin kéyin, Xudaning bir perishtisi Misirda turghan Yüsüpning chüshide körünüp uninggha: —

²⁰ Ornungdin tur! Bala we anisini élip Israil zémignigha qayt! Chünki balining jénini almaqchi bolghanlar öldi, — dédi. ²¹ Buning bilen Yüsüp ornidin turup bala we anisini élip Is-

2:6 Mik. 5:1, 2; 1Sam. 16:1; Yuh. 7:42.

2:9 «ular sherqte körgen héliqi yultuz» — yaki «ular u kötürlgende körgen héliqi yultuz».

2:15 «Perwerdigarning peyghember arqiliq aldin éytqan: «Oghlumni Misirdin Men chaqirdim» dégen sözi emelge ashuruldi» — Tewrat, «Hosh.» 11:1.

2:15 Hosh. 11:1.

2:16 «Hérod... etrapidiki ikki yash we uningdin töwen yashtiki oghul balilarning hemmisini öltürguzdi» — démek, u tughulghan bala köp dégende ikki yashqa kirgen, dep hésablighanidi.

2:18 «Ramah shehiride bir sada, achchiq yigha-zarning pighani anglinar» — «Ramah yurti» yaki «Ramah shehiri» Beyt-Lehemdin yiraaq emes. «Ramah shehiride bir sada, achchiq yigha-zarning pighani anglinar, ... balilirining yoq qiliwétilgini tüpeylidin, tesellini qobul qilmay pighan kötüridu» — pütkül bésharet «Yer.» 31:15de tépilidu.

2:18 Yer. 31:15

rail zéminigha qaytti. ²² U Arxélausning atisi Hérod padishahning ornigha textke olturup Yehudiye ölkisige hökümraniq qiliwatqinidin xewer tépip, u yerge qaytishtin qorqti; we chüshide uninggha bir wehiy kélip, Galiliye zéminigha béríp, ²³ Nasaret dep atilidighan bir yézida olturaqlashti. Shuning bilen peyghemberler arqiliq: «U Nasaretlik dep atilidu» déyilgini emelge ashuruldi...

Chömüldürgüchi Yehyaning telim bérishi

Mar. 1:1-8; Luqa 3:1-9; 15-17; Yuh. 1:19-28

3¹ Shu chaghlarda, chömüldürgüchi Yehya Yehudiyediki chöl-bayawangha kélip...² kishilerge: — Towa qilinglar! Chünki ersh padishaliq yéqinliship qaldil! — dep jakarlashqa bashlidi.³ Chünki chömüldürgüchi Yehya bolsa ilgiri Yeshaya peyghember bésharitime körsetken kishining del özi bolup: —

«Bayawanda towlaydighan bir kishining:

Rebning yolini teyyarlanglar,

Uning chighir yollarini tüptüz qilinglar! — dégen awazi anglinidu»...

⁴ Yehya peyghember töge yungidin qilinghan kiyim kiygen, bélige kön tasma baghliganidi. Yeydighini bolsa chéketkiler bilen yawa here hesili idi.⁵ Emdi Yérusalém shehiri, pütün Yehudiye ölkisi we pütkül Iordan derya wadisining etrapidiki kishiler uning aldigha kélisip,⁶ gunahlirini iqqar qilishti we uning özlirini Iordan deryasida chömüldürüşini qobul qilishti...

⁷ Lékin Perisiy we Saduqiy mezhipidikilerdin köplirining uning chömüldürüşini qobul qilghili kelgenlikini körginide u ulargha:

— Ey yilanlarning baliliri! Kim silerni Xudaning chüshüş aldida turghan ghezipidin qéchinglar dep agahlandurdi?!

⁸ Emdi towigha layiq méwini keltürünglar!⁹ We öz ichinglarda: «Bizning atimiz bolsa Ibrahim-dur!» dep xiyal qilip yürmenglar; chünki Men shuni silerge éytip qoyayki, Xuda Ibrahimgha

2:23 «U Nasaretlik dep atilidu» — bu muhim bésharetlik söz toghruluq «qoshumche söz»imizni köring.

2:23 Yesh. 11:1; 60:21; Zek. 6:12.

3:1 «Shu chaghlarda, chömüldürgüchi Yehya Yehudiyediki chöl-bayawangha kélip...» — «Yehya» ibranii we grék tillirida «Yuhanna» («Perwerdigarning shepiti» dégen menide) bilen ipadilinidu. «Yehya» dégen isim oqurmenlerge mushu sheklide tonush bolghanliq üçün uni mushu terjimide ishlettuq («Yehya» esli erebche söz idi).

3:1 Mar. 1:4; Luqa 3:3.

3:2 «... ersh padishaliq yéqinliship qaldil» — Injilda bashtin-axir «ersh padishaliq» yaki «asmanning padishahliq» dep tilgha élinidu. Grék tilida daim «asmanlarning padishahliq» dégen sheklide élinidu.

3:3 «Bayawanda towlaydighan bir kishining: Rebning yolini teyyarlanglar, uning chighir yollarini tüptüz qilinglar! — dégen awazi anglinidu» — «Yesh.» 40:3.

3:3 Yesh. 40:3; Mar. 1:3; Luqa 3:4; Yuh. 1:23.

3:4 Mar. 1:6.

3:6 «... Yehyaning özlirini Iordan deryasida chömüldürüşini qobul qilishti» — bu yerde éytighan chömüldürüş kishilerning: (1) öz gunahlirigha towa qilghanliqini; (2) Xudaning padishahliqining yéqinlashqanliqigha we shundaqla (3) Qutquzghuchi-Mesihning yéqinlashqanliqigha iman keltürüşini ipadileytti (axirqi nuqta Injildiki keyinki mezmunda ispatlinidu).

3:6 Mar. 1:5.

3:7 «Lékin Perisiy we Saduqiy mezhipidikilerdin köplirining uning chömüldürüşini qobul qilghili kelgen...» — «Perisiy» we «Saduqiy» toghruluq: — Yehudiylar arisidiki ikki mezhepning kishiliri. Tebirlerdiki «Perisiy» we «Saduqiy»gha qaralsun. «Kim silerni Xudaning chüshüş aldida turghan ghezipidin qéchinglar dep agahlandurdi?!» — bu kinayilik, hejwiy gep, elwette; menisi belkim «Towa qilmay, Xudadin kélidighan gheziptin qéchip qutulush üçün chömüldürüşni qobul qilayli déginginglar qandaq gep?!».

3:7 Mat. 12:34; 23:33; Luqa 3:7.

3:8 «Emdi towigha layiq méwini keltürünglar!» — «towigha layiq méwe» toghruluq «qoshumche söz»imizni köring.

3:8 Luqa 3:8.

mushu tashlardanmu perzentlerni apiride qilalaydu..

¹⁰ Palta alliqachan derexlerning yiltizigha tenglep qoyuldi; yaxshi méwe bermeydighan her-

3:9 «Öz ichinglarda: «Bizning atimiz bolsa Ibrahimdurl!» dep xiyal qilib yürmenglar!» — «Atimiz Ibrahim bardurl!» — démek, «Biz ulugh Ibrahimning ewladliri bolghan «ulugh Yehudiy milliti», «Biz héchnéme qilmissaqmu Xuda aldida «Uninggha xas alahide helq» boliwérimiz» dégen pozitsiyini bildüridu.

3:9 Yuh. 8:39.

Qanaan (Pelestin) zémini — Injil dewri



qaysi derexler késilip otqa tashlinidu...¹¹ Men derweqe silerni towa qilishinglar üçün sugha chömlüdürimen. Lékin mendin kéyin kelgüchi zat mendin qudretliktur. Men hetta uning keshini kötürüşkimu layiq emesmen; u silerni Muqeddes Rohqa hem otqa chömlüdüridu..¹² Uning sorughuchi küriki qolida turidu; u öz xaminini topa-samandin teltöküs tazilaydu, sap bughdayni ambargha yighidu, emma topa-samanni öchmes otta köydürüwétidu, — dédi.

Eysaning chömlüdürülüşü

Mar. 1:9-11; Luqa 3:21-22

¹³ Shu waqitta, Eysa Yehyadin chömlüdürülüşni qobul qilish üçün Galiliye ölkisidin Iordan deryasi boyigha, uning yénigha keldi..¹⁴ Biraq Yehya chömlüdürüşke unimay uni tosup: — Ešli chömlüdürülüşni men sendin qobul qilishim kérek idi, biraq sen méning aldimgha kepsenghu? — dédi.

¹⁵ Lékin Eysa uninggha jawaben: — Hazirche shuninggha yol qoyghin; chünki heqqaniyliqning barliq teleplirini emelge ashurush üçün, shundaq qilishimizgha toghra kélidu, — dédi. Shuning bilen, Yehya uninggha yol qoydi. ¹⁶ We Eysa chömlüdürülüp bolupla, sudin chiqti; u sudin chiqishi bilen mana, ershler uninggha échilip, Xudaning Rohi kepter qiyapitide ershtin chühshüp, üstige qonuwatqanliqini kördi..¹⁷ We mana, ershtin bir awaz: — «Bu Méning söyüm-lük oghlum, Men uningdin toluq xursenmen!» — dep anglandi..

Eysaning chöl-bayawanda sinilishi

Mar. 1:12-13; Luqa 4:1-13

4¹ Andin Eysa Rohning yétekchilikide Iblisning sinaq-azdurushlirigha yüzlinish üçün chöl-bayawangha élip bérildi..² U qiriq kéche-kündüz roza tutqandin kéyin, uning qorsiqi échip ketkenidi..³ Emdi azdurghuchi uning yénigha kélip uninggha:

— Eger sen rasttinla Xudaning Oghli bolsang, mushu tashlarni nangha aylinishqa buyrughin! — dédi..

⁴ Lékin u jawaben: —

Tewratta: «Insan peqet nan bilenla emes, belki Xudaning aghzidin chiqqan herbir söz bilenmu

3:10 «Palta alliqachan derexlerning yiltizigha tenglep qoyuldi» — Yehya peyghemberning bu ulugh sözi we 12-ayettiki kéyinki béshariti toghruluq «qoshumche söz»imizni körüng. Uning shu bayani «Xudaning ghezipi emdi silerge yétip kélish aldid» dégen asasiy menini bildüridu.

3:10 Mat. 7:19; Yuh. 15:6.

3:11 Mar. 1:7; Luqa 3:16; Yuh. 1:15,26; Ros. 1:5; 11:16; 19:4.

3:13 Mar. 1:9; Luqa 3:21.

3:16 «Eysa chömlüdürülüp bolupla, sudin chiqti...» — némishqa Eysa Yehyaning chömlüdürüşini qobul qildi? «Qoshumche söz»imizde bu toghruluq azraq toxtilimiz. «Xudaning Rohi kepter qiyapitide ershtin chühshüp...» — yaki «... paxtek qiyapitide chühshüp...». Grék tilida bu qush «péristéra» dep atilidu. «Péristéra» grék tilida hem kepterni hem paxteknimu körsitidu.

3:16 Yesh. 11:2; 42:1; Yuh. 1:32.

3:17 Yesh. 42:1; Mat. 12:18; 17:5; Mar. 1:11; Luqa 9:35; Kol. 1:13; 2Pét. 1:17.

4:1 «... Eysa Rohning yétekchilikide ... chöl-bayawangha élip bérildi» — «Roh» mushu yerde Muqeddes Rohni körsitidu.

4:1 Mar. 1:12; Luqa 4:1.

4:2 «U qiriq kéche-kündüz roza tutqandin kéyin, uning qorsiqi échip ketkenidi» — oqurmenlerge ayan bolsunki, muqeddes yazmilarda «roza tutush» adette héchqandaq ozuqlanmasliqni körsitidu. Undaq biwasite déyilmigen bolsa mushu rozilar su ichmeslikni öz ichige almaydu.

4:3 «Azdurghuchi uning yénigha kélip uninggha... dédi» — «azdurghuchi» Sheytanni körsitidu, elwette. «Eger sen rasttinla Xudaning Oghli bolsang...» — grék tilida bu -3- we 6-ayetlerdiki «eger» adette «eger (mundaq) bolsang (we derweqe shundaq bolisen)» dégen menini puritidu.

—«Xudaning Oghli» — bu nam hergizmu Xuda bilen Eysa otturisidiki jismaniy jehettiki ata-baliliq munasiwetni emes, belki rohiy jehettiki munasiwetni bildüridu.

yashaydu» dep pütülgen, — dédi..

⁵ Andin Iblis uni muqeddes sheherge élip béríp, ibadetxanining eng égiz jayigha turghuzup uninggha: ⁶ — Xudaning Oghli bolsang, özüngni peske tashlap baqqin! Chünki Tewratta: «Xuda Öz perishtilirige séning heqqingde emr qilidu»; we «putungning tashqa urulup ketmesliki üçün, ular séni qollirida kötürüp yürüdu» dep pütülgen — dédi..

⁷ Eysa uninggha: «Tewratta yene, «Perwerdigar Xudayingni sinighuchi bolma!» depmu pütülgen — dédi..

⁸ Andin, Iblis uni nahayiti égiz bir taghqa chiqirip, uninggha dunyadiki barliq padishahliqlarni sherepliri bilen körsitip:

⁹ Yerge yiqilip manga ibadet qilsang, bularning hemmisini sanga bériwétimen, — dédi.

¹⁰ Andin Eysa uninggha: — Yoqal, Sheytan! Chünki Tewratta: «Perwerdigar Xudayingghila ibadet qil, peqet Uningla ibadet-xizmitide bol!» dep pütülgen, — dédi..

¹¹ Buning bilen Iblis uni tashlap kétép qaldi, we mana, perishtiler kélip uning xizmitide boldi.

Eysa telim bérishni bashlaydu

Mar. 1:14-15; Luqa 4:14-15

¹² Emdi Eysa Yehyaning tutqun qilinghanliqini anglap, Galiliyege yol aldi. ¹³ U Nasaret yézisini tashlap, Zebulun we Naftali rayonidiki Galiliye déngizi boyidiki Kepernahum shehirige kélip orunlashti. ¹⁴ Shundaq qilip, Yeshaya peyghember arqiliq éytilghan shu bésharet emelge ashuruldi, démek: —

¹⁵ «Zebulun zémini we Naftali zémini,

Jordan deryasining nériqi teripidiki «déngiz yoli» boyida, «Yat ellerning makani» bolghan Galiliyede..

¹⁶ Qarangghuluqta yashighan xelq parlaq bir nurni kördi;

Yeni ölüm kölenggisining yurtida olturghuchilargha, Del ularning üstige nur chüshti»..

¹⁷ Shu waqittin bashlap, Eysa: «Towa qilinglar! Chünki ersh padishahliqi yéqinlaship qaldi!» — dep jar qilishqa bashlidi.

4:4 «Insan peqet nan bilenla emes, belki Xudaning aghzidin chiqqan herbir söz bilenmu yashaydu» — «Qan.» 8:3.

4:4 Qan. 8:3

4:6 «Xuda Öz perishtilirige séning heqqingde emr qilidu»; we «putungning tashqa urulup ketmesliki üçün, ular séni qollirida kötürüp yürüdu» — «Zeb.» 91:11, 12. Sheytanning bu ayetni ishletkini toghruluq «qoshumche söz»imizni körüng.

4:6 Zeb. 91:11,12

4:7 «Perwerdigar Xudayingni sinighuchi bolma!» — «Qan.» 6:16.

4:7 Qan. 6:16.

4:10 «Perwerdigar Xudayingghila ibadet qil, peqet Uningla ibadet-xizmitide boll» — «Qan.» 6:13.

4:10 Qan. 6:13; 10:20.

4:11 «Buning bilen Iblis uni tashlap kétép qaldi, we mana, perishtiler kélip uning xizmitide boldi» — Reb Eysa uchrighan sinaqlar üstide «qoshumche söz»imizde azraq toxtilimiz.

4:12 Mar. 1:14; Luqa 4:14,16,31; Yuh. 4:43.

4:13 «U... Naftali rayonidiki Galiliye déngizi boyidiki Kepernahum shehirige kélip orunlashti» — «Galiliye déngizi» aqar suluq yoghan bir köl.

4:15 «Jordan deryasining nériqi teripidiki «déngiz yoli» boyida...» — «déngiz yoli» «Galiliye déngizi»ning gherbiy yerlirini körsitidu. ««Yat ellerning makani» bolghan Galiliyede...» — Asuriye impériyesi tajawuz qilghandin kéyin, Naftali, Zebulun we bashqa Israil qebililirining köp qisimliri sürgün qilindi. Bir qisim kembeghel, namrat, qabiliyetsiz kishiler qaldi. Asuriye padishahi bashqa yat millet-xelqlerni élip kélip shu yerge, bolupmu Galiliyege olturaqlashturdi. Mushu kishiler qépqalghan namrat Israillar bilen ariliship yürüp, özara assimilyatsiye qilinghachqa, Galiliye Yehudiylar teripidin «yat ellikler» (Yehudiy emesler)ning makani Galiliye» dep kemsitilip atalghan.

4:15 Yesh. 8:23; 9:1.

4:16 «Qarangghuluqta yashighan xelq parlaq bir nurni kördi; yeni ölüm kölenggisining yurtida olturghuchilargha, del ularning üstige nur chüshti» — Tewart «Yesh.» 9:1-2. Bésharete mushu nur del shu kemsitilgen yerdikilerge chéchilidu, déyilidu.

4:16 Yesh. 9:1, 2.

4:17 Mar. 1:15.

«Matta»

Eysaning muxlis chaqirishi

Mar. 1:16-20; Luqa 5:1-11

¹⁸ Bir küni, u Galiliye déngizi boyida kétiwétip, ikki aka-uka, yeni Pétrus depmu atilghan Simon isimlik bir kishini we uning inisi Andiriyasni kördi. Ular béliqchi bolup, déngizgha tor tashlawatatti; ¹⁹ u ulargha:

— Méning keynimdin ménginglar — Men silerni adem tutquchi béliqchi qilimen! — dédi. ²⁰ Ular shuan béliq torlirini tashlap, uninggha egiship mangdi.

²¹ U shu yerdin ötüp, ikkinchi bir aka-ukini, yeni Zebediyning oghulliri Yaqup we inisi Yuhannani kördi. Bu ikkisi kémide atisi Zebediy bilen torlirini onghawatatti. U ularnimu chaqirdi.

²² Ular derhal kémini atisi bilen qaldurup uninggha egiship mangdi.

Eysaning Galiliyede telim bérishi

Luqa 6:17-19

²³ We Eysa Galiliyening hemme yérini kézip, ularning sinagoglirida telim bérup, Xudaning padishahliqining xush xewirini jakarlaytti, xelq arisida herxil késellerni we ajiz-méyiplarni saqaytti. ²⁴ U toghruluq xewer pütkül Suriye ölkisige tarqaldi; u yerdiki xalayıq herxil bimarlarni, yeni hertürlük késeller we aghriq-silaqlarni hemde jin chaplashqanlarni, tutqaqliq we palech késilige griptar bolghanlarni uning aldigha élip kélishti; we u ularni saqaytti. ²⁵ Galiliye, «on sheher» rayoni, Yérusalém, Yehudiye we Iordan deryasining u qétidin kelgen top-top ademler uninggha egiship mangdi.

Heqiqiy bext-beriket

Luqa 6:20-23

5¹ Mushu top-top ademlerni körüp u bir taghqa chiqti; u u yerde olturghinida, muxlisliri uning yénigha keldi. ² U aghzini échip ulargha telim bérishke bashlidi: —

³ Mubarek, rohta namrat bolghanlar!

Chünki ersh padishahliq ulargha tewedur..

⁴ Mubarek, pighan chekkenler!

Chünki ular teselli tapidu..

⁵ Mubarek, yawash-möminler!

Chünki ular yer yüzige mirasxordur..

⁶ Mubarek, heqqaniyliqqa ach we teshnalar!

Chünki ular toluq toyunidu..

⁷ Mubarek, rehimdillar!

4:18 Mar. 1:16.

4:19 «Men silerni adem tutquchi béliqchi qilimen!» — «ademni tutquchi» dégen ibaride «tutush» ziyani yetküzüsh yaki ular din paydilanish üçün emes, belki ularni Sheytanning ilkidin élip qutquzushni körsitidu.

4:23 «Eysa... ularning sinagoglirida telim bérup,...» — «sinagoglar» Yehudiy xelqining ibadet qilish, Tewratni oqush we wez-telim anglashqa yigilidighan ammiyiy öyliri yaki zalliri.

4:24 «tutqaqliq... késilige griptar bolghanlar» — grék tilida «ay urghanlar» dégen söz bilen ipadilididu.

5:3 «rohta namrat bolghanlar» — belkim özining Xudagha qet'iy mohtajliqini tonup yetkenler. Bashqa birxil terjimisi: «Mubarek, rohta tilemchi bolghanlar!». Grék tilida «namrat» dégen söz «tilemchi» dégen menini öz ichige alidu (mesilen, «Luqa» 16:20, 22de).

—Bu ayetlerde «mubarek» dégen söz (Xuda teripidin) «bextlik, beriketlik qilinghan» dégen menide ishli tilididu.

5:3 Yesh. 57:15; 66:2; Luqa 6:20.

5:4 «pighan chekkenler» — belkim öz gunahliri we Xudagha tayanmighanliq üçün pighan chékishni körsitidu.

5:4 Yesh. 61:2; 66:10,13; Luqa 6:21.

5:5 Zeb. 37:11

5:6 Yesh. 55:1.

Chünki ular rehim köridu.

⁸ Mubarek, qelbi pak bolghanlar!

Chünki ular Xudani köridu..

⁹ Mubarek, tinchliq terepdarliri!

Chünki ular Xudaning perzentliri dep atilidu..

¹⁰ Mubarek, heqqaniylik yolida ziyankeshlikke uchrighanlar! Chünki ersh padishahliqi ulargha tewedur..

¹¹ Mubarek, men üçün bashqilarning haqaret, ziyankeshlik we hertürlük töhmitige uchrisanglar..

¹² shad-xuram bolup yayranglar! Chünki ershlerde katta in'am siler üçün saqlanmaqta; chünki silerdin ilgiriki peyghemberlergimu ular mushundaq ziyankeshliklarni qilghan..

Muxlislar «tuz»luq rolini yoqatmasliqi kérek

Mar. 9:50; Luqa 14:34-35

¹³ Siler yer yuzidiki tuzdursiler. Halbuki, eger tuz öz temini yoqatsa, uninggha qaytidin tuz temini qandaqmu kirgüzgili bolidu? U chaghda, u héchnémige yarimas bolup, tashlinip kishilerning ayighi astida dessilishtin bashqa héch ishqa yarimaydu..

¹⁴ Siler dunyaning nuridursiler. Tagh üstige sélinghan sheher yoshurunalmaydu. ¹⁵ Héchkim chiraghni yéqip qoyup, üstige séwetni kömtürüp qoymas, belki chiraghdanning üstige qoyidu; buning bilen, u öy ichidiki hemme ademlerge yoruqluq béridu.. ¹⁶ Shu teriqide, siler nurunglarni insanlar aldida shundaq chaqninglarki, ular yaxshi emellirnglarni körüp, ershtiki atanglarni ulughlisun..

Tewrat qanuni heqqide

¹⁷ Méni Tewrat qanunini yaki peyghemberlarning yazghanlirini bikar qilghili keldi, dep oylap qalmanglar. Men ularni bikar qilghili emes, belki emelge ashurghili keldim. ¹⁸ Chünki men silerge shuni berheq éytip qoyayki, asman-zémin yoqimighuche, uningda pütülgenler emelge ashurulmighuche Tewrattiki «yod» bir herp, hetta birer chékitmu bikar qilinmaydu.. ¹⁹ Shu sewebtin, Tewrat qanunining eqidilirige, hetta uning eng kichikliridin birini bikar qilip, we bashqilargha shundaq qilishni ögitidighan herkim ersh padishahliqida eng kichik hésablinidu. Emma eksiche, Tewrat qanuni eqidilirige emel qilghanlar we bashqilargha shundaq qilishni ögetküchiler bolsa ersh padishahliqida ulugh hésablinidu.. ²⁰ Chünki men silerge shuni éytip qoyayki, heqqaniyliqinglar Tewrat ustazliri we Perisiylerningkidin ashmisa, ersh padishahliqigha héchqachan kirelmeysiler..

5:8 Zeb. 15:1-2; 24:4; Ibr. 12:14.

5:9 «tinchliq terepdarliri» — grék tilida: «sulhi qilghuchilar».

5:10 2Kor. 4:10; 2Tim. 2:12; 1Pét. 3:14.

5:11 1Pét. 4:14.

5:12 Luqa 6:23.

5:13 «siler yer yuzidiki tuzdursiler» — tuz — (1) tem béridu; (2) chirip kétishtin tosidu; (3) zexim-yarilarni saqaytidu. Muxlislarning bu dunyagha bolghan roli buninggha oxshap kétishi kérek.

5:13 Mar. 9:50; Luqa 14:34.

5:15 «héchkim chiraghni yéqip qoyup, üstige séwetni kömtürüp qoymas...» — «séwet» grék tilida «ölchigüchi séwet».

5:15 Mar. 4:21; Luqa 8:16; 11:33.

5:16 1Pét. 2:12.

5:18 «uningda, yeni Tewrat qanunida pütülgenler emelge ashurulmighuche Tewrattiki «yod» bir herp... bikar qilinmaydu» — «yod» bolsa ibranii tilida: «i» («yod», y) — eng kichik herp hésablinidu.

5:18 Luqa 16:17.

5:19 «uning eng kichikliridin birini bikar qilip...» — yaki «uning eng kichikliridin birini xilapliq qilip...» — Grék tilidiki péil belkim «bikar qilip» we «xilapliq qilip» dégen ikki menini öz ichige alidu.

5:19 Yaq. 2:10.

5:20 «Tewrat ustazliri we Perisiyer...» — «Perisiyer» Yehudiylarning diniy en'eniliride eng ching turidighan qattiq teleplik étiqad éqimi idi.

Ghezeplinish heqqide

²¹ Burunqilargha «Qatilliq qilma, qatilliq qilgan herqandaq adem soraqqa tartilidu» dep buyrulghanliqini anglighansiler...²² Biraq men özüm shuni silerge éytip qoyayki, öz qérindishigha bikardin-bikar achchiqlanlanlarning herbirimu soraqqa tartilidu. Öz qérindishini «exmeq» dep tillighan herkim aliy kéngeshmide soraqqa tartilidu; emma qérindashlirini «telwe» dep haqaretligen herkim dozaxning otigha layiq bolidu...²³ Shuning üçün, sen qurbangah aldigha kélip Xudagha hediye atimaqchi bolghiningda, qérindishiningning séningdin aghringhan yeri barliq yadinggha kelse, ²⁴ hediengni qurbangah aldigha qoyup turup, awwal qérindishining bilen yarishiwal, andin kélip hediengni ata.

²⁵ Eger üstüngdin dewa qilmaqchi bolghan birsi bolsa, uning bilen birge yolda bolghiningda uning bilen tézdin yariship, dost bolghin. Bolmisa, u séni soraqchigha, soraqchi bolsa gundi-paygha tapshuridu, sen zindangha solitiwétilesen...²⁶ Men sanga shuni berheq éytip qoyayki, qerzingning eng axirqi bir tiyininimu qoymay tölimgüche, shu yerdin chiqalmaysen..

Zinaxorluq heqqide

²⁷ Siler «Zina qilmanglar» dep buyrulghanliqini anglighansiler...²⁸ Biraq men özüm shuni silerge éytip qoyayki, birer ayalgha shehwaniy niyet bilen qarighan kishi könglide u ayal bilen alliqachan zina qilghan bolidu...²⁹ Eger emdi ong közüng séni gunahqa azdursa, uni oyup tashliwet. Chünki pütün bediningning dozaxqa tashlanghinidin köre, bediningdiki bir ezaying yoq qilinghini köp ewzel...³⁰ Eger ong qolung séni gunahqa azdursa, uni késip tashliwet. Chünki pütün bediningning dozaxqa tashlanghinidin köre, bediningdiki bir ezaying yoq qilinghini köp ewzel.

Talaq qilish heqqide

Mat. 19:9; Mar. 10:11-12; Luqa 16:18

³¹ Yene: — «Kimdikim ayalini talaq qilsa, uninggha talaq xétini bersun» depmu buyrulghan...

³² Biraq men özüm shuni silerge éytip qoyayki, kimdikim öz ayalining buzuqluq qilmishidin bashqa herqandaq ishni bahane qilip uni talaq qilsa, emdi uni zinagha tutup bergen bolidu; talaq qilinghan ayalni emrige alghan kishimu zina qilghan bolidu...

5:21 Mis. 20:13; Qan. 5:17.

5:22 «Öz qérindishigha bikardin-bikar achchiqlanlanlar...» — bezi kona köchürmilerde: «bikardin-bikar» dégen sözler tépilmaydu. «... aliy kéngeshmide soraqqa tartilidu» — «aliy kéngeshme» Yehudiylarning eng yuqiri soti bolup, «sanhédrin» dep atilatti. Beziler bu söz ershtiki sotni körsitidu, dep qaraydu; bizmu bu pikirge mayilmiz.

5:25 «...üstüngdin dewa qilmaqchi bolghan birsi bolsa, uning bilen birge yolda bolghiningda uning bilen tézdin yariship, dost bolghin» — «uning bilen birge yolda bolghiningda» dégen söz belkim sotqa qarap mangghan yolda, yeni sotqa chühshüshin burun bolghan «yarishish pürsiti»ni körsitidu. «Luqa» 12:58ni körüng.

5:25 Luqa 12:58; Ef. 4:26.

5:26 «qerzingning eng axirqi bir tiyini» — «bir tiyin» grék tilida «bir kodrans». Bu pulning eng kichik birliki, shu dewrdiki bir ishchining künlük heqqi bolghan «dinarius»ning 1/64 qismi idi.

5:27 Mis. 20:14; Qan. 5:18.

5:28 Ayup 31:1; Zeb. 119:37.

5:29 Mat. 18:8; Mar. 9:43.

5:31 «Kimdikim ayalini talaq qilsa, uninggha talaq xétini bersun» — «Qan.» 24:1.

5:31 Chöl. 30:2; Qan. 23:20-22; 24:1.

5:32 «Kimdikim öz ayalining buzuqluq qilmishidin bashqa herqandaq ishni bahane qilip uni talaq qilsa, emdi uni zinagha tutup bergen bolidu» — ayal kishi Meshi éytqan bu ehwalgha chühshé (démek, éri buzuqluq qilghan bolsa), undaqa talaq qilinghan bolsa, bashqa bir erge tegse bolidu. Shu waqitlarda talaq qilinghan xotun ersiz qalsa, ehwali nahayiti qiyin bolidu, elwette.

5:32 Mat. 19:7; Mar. 10:4,11; Luqa 16:18; 1Kor. 7:10.

Qesem qilish heqqide

³³ Siler yene burunqilargha «Qesimingdin yanma, Perwerdigargha qilghan qesimingge emel qil» dep buyrulghanliqini anglighansiler. ³⁴ Biraq men özüm shuni silerge éytip qoyayki, qet'iy qesem qilmanglar; ershni tilgha élip qesem qilmanglar, chünki ersh Xudaning textidur; ³⁵ yaki yerni tilgha élip qesem qilmanglar, chünki yer yüzi Xudaning textiperidur. Yérusalémni tilgha élipmu qesem qilmanglar, chünki u yer ulugh padishahning shehiridur. ³⁶ Hetta öz béshinglarni tilgha élipmu qesem qilmanglar, chünki silerning chéchinglarning bir télinimu aq yaki qara rengge özgartish qolunglardin kelmeydu. ³⁷ Peqet déginginglar «Bolidu», «bolidu», yaki «Yaq, yaq, bolmaydu» bolsun. Buningdin ziyadisi rezil bolghuchidin kélidu.

Intiqam heqqide

Luqa 6:29-30

³⁸ Siler «Közge köz, chishqa chish» dep buyrulghanliqini anglighansiler. ³⁹ Biraq men özüm shuni silerge éytip qoyayki, eski bilen teng bolmanglar. Kimdekim ong mengzingge ura, sol mengzingnimu tutup ber; ⁴⁰ we birsi üstüngdin dewa qilip, könglikingni almaqchi bolsa, chapiningnimu ber. ⁴¹ Birsi sanga yük-taqini yüdküzüp ming qedem yol yürüşke zorlisa, uning bilen ikki ming qedem mang. ⁴² Birsi sendin tilise, uninggha ber. Birsi sendin ötne-yérim qilmaqchi bolsa, uninggha boynungni tolghima.

Düşmenlerge méhir-muhebbet körsitish heqqide

Luqa 6:27-28; 32-36

⁴³ Siler «Qoshnangni söygin, düşminingge nepretlen» dep éytilghanni anglighan. ⁴⁴ Biraq men özüm shuni silerge éytip qoyayki, silerge düşmenlik bolghanlarga méhir-muhebbet körsitinglar, silerdin nepretlengenlerge yaxshiliq qilinglar, silerge ziyankeshlik qilghanlarga dua qilinglar. ⁴⁵ Shundaq qilghanda, ershtiki Atanglarning perzentliridin bolisiler. Chünki U quyashining nurini yaxshilarghimu we yamanlarghimu chüshüridu, yamghurnimu heqqaniylarghimu, heqqaniyetsizlergimu yaghduridu. ⁴⁶ Eger siler özünglarga muhebbet körsetkenlergila méhir-muhebbet körsetsenglar, buning qandaqmu in'amgha érishküchilik bolsun? Hetta

5:33 Mis. 20:7; Law. 19:12; Qan. 5:11; 23:22

5:34 Yesh. 66:1; Yaq. 5:12.

5:35 Zeb. 48:2; Yesh. 66:1.

5:37 «Buningdin ziyadisi rezil bolghuchidin kélidu» — «rezil bolghuchi» Sheytanni közritidu. Bashqa birxil terjimisi: «rezilliktin kélidu».

5:38 «Közge köz, chishqa chish» — uyghur tilidiki maqal bolsa: «Qangha qan, jangha jan». Sottiki adaletlik hökümlerni körsitidighan bu sözler Tewrat, «Mis.» 21:24, «Law.» 24:20de tépilidu.

5:38 Mis. 21:24; Law. 24:20; Qan. 19:21.

5:39 Pend. 24:29; Luqa 6:29; Rim. 12:17; 1Kor. 6:7; 1Tés. 5:15; 1Pét. 3:9.

5:41 «Birsi sanga yük-taqini yüdküzüp ming qedem yol yürüşke zorlisa...» — «ming qedem» grék tilida: «bir miliyon», yeni texminen 1.5 kilométr. «Birsi sanga yük-taqini yüdküzüp ming qedem yol yürüşke zorlisa, uning bilen ikki ming qedem mang» — shu waqitlarda Rim impériyesidiki eskerlarning addiy puqralarni öz yük-taqirlirini kötürüp bérishke zorlash hoquqi bar idi.

5:42 «Birsi sendin tilise, uninggha ber» — Mesih tiligenlerge némini bérish, némini bermeslik toghrisida söz qilmighan; peqet könglimizde «bérish pozitsiyisi»ni saqlishimiz kérek. Del tiligen nersini bérishimiz natayin («Ros.» 3:6ni köring).

5:42 Qan. 15:8; Luqa 6:35.

5:43 «Qoshnangni söygin» — «Law.» 18:18. «düşminingge nepretlen» — ikkinchi söz Tewrattin emes, belki Yehudiy ustazlarning yazmiliridin élinip, ularning en'eniwi közqarishini eks ettüridu.

5:43 Law. 19:18.

5:44 «silerge ziyankeshlik qilghanlarga dua qilinglar...» — bezi kona köchürmilerde toluq ayet: «...silerge düşmenlik bolghanlarga méhir-muhebbet körsitinglar, silerni qarqighanlarga bext tilenglar, silerdin nepretlengenlerge yaxshiliq qilinglar, silerge haqaret we ziyankeshlik qilghanlarga dua qilinglar» déyilidu. «Luqa» 6:27-28nimu köring.

5:44 Luqa 6:27; 23:34; Ros. 7:60; Rim. 12:20; 1Kor. 4:13; 1Pét. 2:23.

5:45 «Shundaq qilghanda, ershtiki Atanglarning perzentliridin bolisiler» — tekitlengen ish belki Xudaning heqiqiy xarakterini bashqilargha bildürüş, Uninggha oxshash bolush.

«Matta»

bajgirlarmu shundaq qiliwatmamdu?..⁴⁷ Eger siler peqet qérindashliringlar bilenla salam-sehet qilishsanglar, buning néme peziliti bar? Hetta yat elliklarmu shundaq qilidighu!..⁴⁸ Shunga, ershtiki Atanglar mukemmel bolghinidek, silermu mukemmel bolunglar..

Xeyr-saxawet heqqide

6¹ Hézi bolunglarki, xeyr-saxawetlik ishliringlarni bashqilarning aldida köz-köz qilmanglar. Bundaq qilsanglar, ershtiki Atanglarning in'amigha érishelmeysiler..

² Shunga xeyr-saxawet qilghiningda, dawrang salma. Saxtipezlerla sinagoglarda we kochilar-da ademlerning maxtishigha érishish üçün shundaq qilidu. Men silerge shuni berheq éytip qoyayki, ular közligen in'amigha érishken bolidu..³ Lékin sen, xeyr-saxawet qilghiningda ong qolungning néme qiliwatqinini sol qolung bilmisun..⁴ Shuning bilen xeyr-saxawiting yoshurun bolidu we yoshurun ishlarni körgüchi Atang sanga buni qayturidu..

Dua heqqide

Luqa 11:2-4

⁵ Dua qilghan waqtingda, saxtipezlerde bolma; chünki ular bashqilargha köz-köz qilish üçün sinagoglar yaki töt kocha éghizida turuwélip dua qilishqa amraqtur. Men silerge shuni berheq éytip qoyayki, ular közligen in'amigha érishken bolidu.

⁶ Lékin sen bolsang, dua qilghan waqtingda, ichkiri öyge kirip, ishikni yépip, yoshurun turghuchi Atanggha dua qilinglar; we yoshurun körgüchi Atang buni sanga qayturidu..

⁷ Dua-tilawet qilghanda, butperes yat elliklerdikidek quruq geplerni tekrarlawermenglar. Chünki ular dégenlirimiz köp bolsa Xuda tiliginimizni choqum ijabet qilidu, dep oylaydu..

⁸ Shunga, siler ularni dorimanglar. Chünki Atanglar silerning éhtiyajinglarni siler tilimestin burunla bilidu..⁹ Shuning üçün, mundaq dua qilinglar: —

«I asmanlarda turghuchi Atimiz,
Séning naming muqeddes dep ulughlanghay..

¹⁰ Padishahliqing kelgey,
Iradeng ershte ada qilinghandek yer yüzidimu ada qilinghay.

¹¹ Bügünki nénimizni bugün bizge bergeysen.

¹² Bizge qerzdar bolghanlarni kechürginimizdek,
Senmu qerzlimizni kechürgeysen..

5:46 «Hetta bajgirlarmu shundaq qiliwatmamdu?» — bajgirlar intayin insapsiz, peskesh ademler dep hésablinatti.

5:46 Luqa 6:32.

5:47 «Hetta yat elliklarmu shundaq qilidighu!» — «yat ellikler»ning köpinchisi shu waqitta butperesler, kapirlar idi, elwette.

5:48 «...Atanglar mukemmel bolghinidek, silermu mukemmel bolunglar» — yaki «... Atanglar mukemmel bolghinidek, siler mukemmel bolisiler».

5:48 Yar. 17:1

6:1 «xeyr-saxawetlik ishliringlarni bashqilarning aldida köz-köz qilmanglar» — yaki «qilghan yaxshi ishliringlarni bashqilarning aldida köz-köz qilmanglar».

6:2 «Shunga xeyr-saxawet qilghiningda, dawrang salma» — grék tilida «shunga xeyr-saxawet qilghiningda, öz aldingda kanay chalghuzma».

6:2 Rim. 12:8.

6:4 Luqa 14:14.

6:6 2Pad. 4:33; Ros. 10:4.

6:7 1Pad. 18:28; Yesh. 1:15.

6:9 Luqa 11:2.

6:12 «Bizge qerzdar bolghanlarni kechürginimizdek, senmu qerzlimizni kechürgeysen» — bu ayettiki «qerz» choqum gunahlarni öz ichige alidu. 14-ayetni köring.

¹³ Bizni azdurulushlarga uchratqumighaysen, Belki bizni rezil bolghuchidin qutuldurghaysen»...

¹⁴ Chünki siler bashqilarning gunah-sewenliklerini kechürsenglar, ershtiki Atanglarmu silerni kechüridu. ¹⁵ Biraq bashqilarning gunah-sewenliklerini kechürmisenglar, ershtiki Atanglarmu gunah-sewenlikliringlarni kechürmeydu..

Roza tutush heqqide

¹⁶ Roza tutqan waqtinglarda, saxtipezlerdeki tatirangghu qiyapetke kiriwalmanglar. Ular roza tutqinini köz-köz qilish üçün chiraylirini solghun qiyapette körsitidu. Men silerge shuni berheq éytip qoyayki, ular közligen in'amigha érishken bolidu. ¹⁷ Emdi sen, roza tutqiningda, chachliringni maylap, yüzüngni yuyup yür. ¹⁸ Shu chaghda, roza tutqining insanlarga emes, belki peqet yoshurun turghuchi Atangghila körünüdu; we yoshurun körgüchi Atang uni sanga qayturidu.

Bayliq heqqide

Luqa 12:33-34; 11:34-36; 16:13

¹⁹ Yer yüzide özünglarga bayliqlarni toplimanglar. Chünki bu yerde ya küye yep kétidu, ya dat basidu yaki oghrilar tam téship oghrilap kétidu. ²⁰ Eksiche, ershte özünglarga bayliqlar toplanglar. U yerde küye yémeydu, dat basmaydu, oghrimu tam téship oghrilimaydu. ²¹ Chünki bayliqing qeyerde bolsa, qelbingmu shu yerde bolidu.

²² Tenning chirighi közdur. Shunga eger közüng sap bolsa, pütün wujudung yorutulidu. ²³ Lékin eger közüng yaman bolsa pütün wujudung qarangghu bolidu. Eger wujudungdiki «yoruqluq» emeliyette qarangghuluq bolsa, u qarangghuluq némidégen qorqunchluq-he!.

²⁴ Héchkim birla waqitta ikki xojayinning qulluqida bolmaydu. Chünki u yaki buni yaman körüp, uni yaxshi körüdu; yaki buninggha baghlinip, uninggha étibarsiz qaraydu. shuninggha oxshash, silerning hem Xudaning, hem mal-dunyaning qulluqida bolushunglar mumkin emes.....

²⁵ Shunga men silerge shuni éytip qoyayki, hayatinglarga kéreklik yémek-ichmek yaki uchanglarga kiyidighan kiyim-kéchekning ghémini qilmanglar. Hayatliq ozuqtin, ten kiyim-kéchekten eziz emesmu? ²⁶ Asmandiki uchar-qanatlarğa qaranglar! Ular térimaydu, ormaydu, ambarlarga yighmaydu, lékin ershtiki Atanglar ularnimu ozuqlanduridu. Siler

6:13 «..belki bizni rezil bolghuchidin qutuldurghaysen» — démek, Sheytandin qutquzush. Bashqa birxil terjimisi: «yamanliqtin», «rezilliktin». «..belki bizni rezil bolghuchidin qutuldurghaysen...» — bezi grékche nusxilarda bu ayetning axirigha kélip: «Chünki, padishahliq, hoquq we ulughluq Sanga mensup, amin» dégen ibariler qoshulghan.

6:13 Mat. 13:19.

6:14 Mar. 11:25; Kol. 3:13.

6:15 Mat. 18:35; Yaq. 2:13.

6:16 Yesh. 58:3; Mat. 9:14; Mar. 2:18; Luqa 5:33.

6:19 Pend. 23:4; Ibr. 13:5; Yaq. 5:1.

6:20 Luqa 12:33; 1Tim. 6:19.

6:22 «eger közüng sap bolsa...» — grék tilida «sap» dégen sözning ikki menisi bar: (1) «bir, bölünmes, birlashken, saq»; (2) «séxiy». Démek, shundaq bolghanda «sap» dégen sözning toluq menisi «Közüng Xudaghila qarisa...» hemde «Sen özüng séxiy bolsang...» dégen bolidu.

6:22 Luqa 11:34.

6:23 «eger közüng yaman bolsa...» — «yaman» mushu yerde hem «rezil» hem «saq emes, ajiz, késel» dégen ikki menini bildüridu.

6:24 «silerning hem Xudaning, hem mal-dunyaning qulluqida bolushunglar mumkin emes» — «mal-dunya» grék tilida «mammon» déyilidu.

6:24 Luqa 16:13.

6:25 Zeb. 37:5; 55:22; Luqa 12:22; Fil. 4:6; 1Tim. 6:8; 1Pét. 5:7.

ashu qushlardin köp eziz emesmu?..²⁷ Aranglarda qaysinglar ghem-qayghu bilen ömrünglarni birer saet uzartalaysiler?..

²⁸ Silerning kiyim-kéchekning ghémini qilishinglarning néme hajiti?! Daladiki néluperlarning qandaq ösidighanliqigha qarap béqinglar! Ular emgekmu qilmaydu, chaq égirmeydu;..

²⁹ Lékin silerge shuni éytayki, hetta Sulayman toluq shan-sherepte turghandimu uning kiyinishi niluperlarning bir gülichilikmu yoq idi...³⁰ Emdi Xuda daladiki bügün échilsa, etisi qurup ochaqqa sélinidighan ashu gül-giyahlarni shunche bézigen yerde, silerni téximu kiyindürmesmu, ey ishenchi ajizlar!³¹ Shunga «néme yeymiz», «néme ichimiz», «néme kiyimiz?» dep ghem qilmanglar.³² Chünki yat eldikiler mana shundaq hemme nersige intilidu, emma ershiti Atanglar silerning bu hemme nersilerge mohtajliqinglarni bilidu;..³³ shundaq iken, hemdimin awwal Xudaning padishahliqi we heqqaniyliqigha intilinglar. U chaghda, bularning hemmisi silerge qoshulup nésip bolidu...

³⁴ Shuning üçhün, etining ghémini qilmanglar. Etining ghémi etige qalsun. Her küningning derdi shu künge tushluq bolidu.

Bashqilarning üstidin höküm qilmanglar

Luqa 6:37-38; 41-42

7¹ Bashqilarning üstidin höküm qilip yüremnglar. Shundaqta Xudaning hökümige uchrimaysiler..² Chünki siler bashqilar üstidin qandaq baha bilen höküm qilsanglar, Xudamu silerning üstünglardin shundaq baha bilen höküm chiqiridu. Siler bashqilarni qandaq ölchem bilen ölchisenglar, Xudamu silerni shundaq ölchem bilen ölcheydu..³ Emdi néme üçhün buradiringning közidiki qilni körüp, öz közüngdiki limni bayqiyalmaysen?!..⁴ Sen qandaqmu buradiringgha: «Qéni, közüngdiki qilni éliwétey!» déyeleysen? Chünki mana, özüngning közide lim turidu!⁵ Ey saxtipez! Awwal özüngning közidiki limni éliwet, andin éniq körüp, buradiringning közidiki qilni éliwételeysen..

Xudaning sözini közige ilmaydighanlar heqqide

⁶ Muqeddes nersini itlarga bermenglar, yaki ünche-merwayitliringlarni tongguzlarning aldi-gha tashlap qoymanglar. Bolmisa, ular bularni putlirida dessep, andin burulup silerni talaydu..

6:26 Ayup 38:41; Zeb. 147:9

6:27 «... ömrünglarni birer saet uzartalaysiler?» — bashqa bir terjimisi: «...boyunggha birer ghérich qoshalamdu?».

6:28 «Daladiki néluperler ...» — yaki «Daladiki yawa gül-giyahlar ...».

6:29 «hetta Sulayman toluq shan-sherepte turghandimu uning kiyinishi niluperlarning bir gülichilikmu yoq idi» — mushu yerde «Sulayman» ulugh padishah, Dawut padishahning oghli Sulaymanni körsitidu.

6:32 «yat eldikiler mana shundaq hemme nersige intilidu...» — «yat eldikiler» Yehudiy emes butperesler bolup, tirik Xudani bilmeytti. Muxlislar Yehudiy bolghachqa, Xudaning küch-qudritige hemde Öz xelqidin xewer alidighanliqigha ishenchi bolushi kérek idi.

6:33 1Pad. 3:13; Zeb. 37:25; 55:22

7:1 Luqa 6:37; Rim. 2:1; 1Kor. 4:3, 5.

7:2 «bashqilarning üstidin höküm qilip yüremnglar» — bu 1-2-ayetler toghruluq «qoshumche söz»imizde azraq toxtilimiz.

7:2 Mar. 4:24; Luqa 6:38.

7:3 «buradiringning közidiki qilni körüp...» — yaki «qérindishingning közidiki qilni körüp...». «...öz közüngdiki limni bayqiyalmaysen?!» — ayetning toluq menisi: «Néme üçhün buradiringning here képikidek kichik sewenlikinila körüp, özüngdiki limdek chong gunahni körmeysen» dégendek.

7:3 Luqa 6:41, 42.

7:5 Pend. 18:17.

7:6 Pend. 9:8; 23:9.

«Matta»

Tilenglar, izdenglar, chékinglar

Luqa 11:9-13

⁷Tilenglar, silerge ata qilinidu; izdenglar, tapisiler; ishikni chékinglar, échilidu..⁸Chünki herbir tiligüchi tiliginige érishidu; izdigüchi izdiginini tapidu; ishikni chekküchilerge ishik échilidu..

⁹Aranglarda öz oghli nan telep qilsa, uninggha tash bérédighanlar barmu?! ¹⁰Yaki béliq telep qilsa, yilan bérédighanlar barmu? ¹¹Emdi siler rezil turupmu öz perzentliringlarga yaxshi iltipatlarni bérishni bilgen yerde, ershtiki Atanglar Özidin tiligenlerge yaxshi nersilerni téximu iltipat qilmasmu?..

¹²Shunga her ishta bashqilarning özünglarga qandaq muamile qilishini ümid qilsanglar, silermu ulargha shundaq muamile qilinglar; chünki Tewrat qanuni we peyghemberlerning telimatliri mana shudur..

Xudaning padishahliqigha kiridighan derwaza tar

Luqa 13:24

¹³Tar derwazidin kiringlar. Chünki kishini halaketke élip baridighan derwaza keng bolup, yoli kengtasha we daghdamdur, we uningdin kiridighanlar köptur..¹⁴Biraq hayatliqqa élip baridighan derwaza tar, yoli qistang bolup, uni tapalaydighanlarmu az..

Ikki xil derek

Luqa 6:43-44; 13:25-27

¹⁵Aldinglarga qoy térisige oriniwélip kelgen, ichi yirtquch chilbördek bolghan saxta peyghemberlerdin hoshiyar bolunglar..¹⁶Siler ularni méwiliridin tonuwalalaysiler. Tikendin üzümmler, qamghaqtin enjürler alghili bolamdu? ¹⁷Shuninggha oxshash, her yaxshi derek yaxshi méwe béridu, por derek nachar méwe béridu..¹⁸Yaxshi derek nachar méwe bermeydu, por derek yaxshi méwe bermeydu. ¹⁹Yaxshi méwe bermeydighan herbir derek késilip otqa tashlaidu. ²⁰Shuningdek, mushundaq kishilerni méwiliridin tonuwalalaysiler.

Heqiqiy muxlis

²¹Manga «Rebbim, Rebbim» dégenlerning hemmisila ersh padishahliqigha kirelmeydu, belki ershte turghuchi Atamning iradisini ada qilghanlarla kireleydu..²²Shu künide nurghun kishiler manga: «Rebbim, Rebbim, biz séning naming bilen wehij-bésharetlerni yetküzduq, séning naming bilen jinlarni qoghliuq we naming bilen nurghun möjizilerni körsettuq» deydu..

²³Halbuki, u chaghda men ulargha: «Silerni ezeldin tonumaymen. Közümdin yoqilinglar, ey itaetsizler!» dep élan qilimen..

7:7 Mat. 21:22; Mar. 11:24; Luqa 11:9; Yuh. 14:13; 16:24; Yaq. 1:5, 6; 1Yuha. 3:22; 5:14.

7:8 Pend. 8:17; Yer. 29:12.

7:11 Yar. 6:5; 8:21.

7:12 Luqa 6:31.

7:13 Luqa 13:24.

7:14 Ros. 14:22.

7:15 Qan. 13:4; Yer. 23:16; Mat. 24:4; Rim. 16:17; Ef. 5:6; Kol. 2:8; 1Yuha. 4:1.

7:17 Mat. 3:10; 12:33; Mar. 11:13; Luqa 8:8.

7:21 Mat. 25:11; Luqa 6:46; 13:25; Ros. 19:13; Rim. 2:13; Yaq. 1:22.

7:22 «Shu künide nurghun kishiler manga: «Rebbim, Rebbim...» deydi» — «shu küni» — muqaddes yazmilardiki köp yerlerde qiyamet küni peqet «shu küni» dep atilidu.

7:22 Yer. 14:14; 27:15; Luqa 13:26.

7:23 Zeb. 6:8; Mat. 25:12,41; Luqa 13:25,27.

Ikki xil imaret salghan kishiler

²⁴ Emdi herbiri bu sözlirimni anglap emel qilghan bolsa, u öz öyini qoram tash üstige salghan pem-parasetlik kishige oxshaydu. ²⁵ Yamghur yighip, kelkün kélip, boran chiqip soqsimu, u öy örülmidi; chünki uning uli qoram tashning üstige sélinghan. ²⁶ Biraq sözlirimni anglap turup, emel qilmaydighan herbiri öyini qumning üstige qurghan exmeqke oxshaydu. ²⁷ Yamghur yaghqanda, kelkün kelgende, boran chiqqanda shu öy örülüp ketti; uning örülüshi intayin dehshetlik boldi!

²⁸ We shundaq boldiki, Eysa bu sözlirini axirlashturghandin kéyin, bu top-top xalayıq uning telimlirige heyranuhes bolushti. ²⁹ Chünki uning telimliri Tewrat ustazliriningkige oxshimaytti, belki tolimu nopuzluq idi.

Eysaning maxaw késilini saqaytishi

Mar. 1:40-45; Luqa 5:12-16

8¹ U taghdin chüshkende, top-top kishiler uninggha egiship mangdi. ² We mana, maxaw késili bar bolghan bir kishi uning aldigha kélip, béshini yerge urup tizlinip:

— Teqsir, eger xalisingiz, méni késilimdin pak qilaysiz! — dédi. ³ Eysa uninggha qolini tegküzüp turup:

— Xalaymen, pak bolghin! — déwidi, bu ademning maxaw késili shuan pak bolup saqaydi. ⁴ Eysa uninggha:

— Hazir bu ishni héchkimge éytma, belki udul bérip kahingha özüngni körsitip, ularda bir guwahliq bolush üçün, Musa bu ishta emr qilghan hediye-qurbanliqni sunghin, — dédi.

Eysaning rimliq yüzbéshining chakirini saqaytishi

Luqa 7:1-10; Yuh. 4:43-54

⁵ U Kepernahum shehirige barghanda, rimliq bir yüzbéshi uning aldigha kélip, uningdin yélinip:

⁶ — Teqsir, chakirim palech bolup qélip, bek azablinip öyde yatidu, — dédi.

⁷ Men bérip uni saqaytip qoyay, — dédi Eysa.

⁸ Yüzbéshi jawaben:

— Teqsir, torusumning astigha kirishingizge layiq emesmen. Peqet bir éghizla söz qilip qoyingiz, chakirim saqiyip kétidu. ⁹ Chünki menmu bashqa birsining hoquqi astidiki ademen, méning qol astimda leshkerlirim bar. Birige bar désem baridu, birige kel désem, kélidu. Qulumgha bu ishni qil désem, u shu ishni qilidu, — dédi.

7:24 Yer. 17:8; Luqa 6:47; Rim. 2:13; Yaq. 1:25.

7:26 Ez. 13:11; Rim. 2:13; Yaq. 1:23.

7:29 Mar. 1:22; 6:2; Luqa 4:32.

8:2 «maxaw késili bar bolghan bir kishi» — maxaw késili bir xil qorqunchluq, yuquumluq tére késili bolup, Tewrat qanuni boyiche Yehudiylar bu xil késelge griptar bolghanlarni «napak» dep hésablap, ulargha tegmesliki kérek idi («Law.» 13-14-bablar). **«Teqsir»** — grék tilida bu söz «kurios» dep atilidu. U aldi-keynidiki sözlerge qarap yaki «Teqsir» yaki «Reb»ni bildüridu. Mushu yerde maxaw késilige griptar adem Eysaning kim ikenlikini téxi anche bilmigechke, «Teqsir» dep terjime qilishimiz kérek.

8:2 Mar. 1:40; Luqa 5:12.

8:4 «udul bérip kahingha özüngni körsitip, ularda bir guwahliq bolush üçün, Musa bu ishta emr qilghan hediye-qurbanliqni sunghin» — Tewrat qanuni boyiche birs maxaw késilidin saqayghan bolsa, muqeddes ibadetxanidiki mes'ul kahinning aldigha bérip özi «saq, yaki saq emes» dep tekshürtüp qurbanliq qilishi kérek idi; andin qaytidin jemiyyet bilen arilishalaytti. («Law.» ,13:9, 14:11-13, «Luqa» 5:14ni köriung). Démisekmu, Mesih kelgüche bundaq murasim bir qétimmu ötküzülüp baqmighan.

8:4 Law. 13:2; 14:2; Luqa 5:14.

8:5 Luqa 7:1.

8:8 Zeb. 107:20.

8:9 «menmu bashqa birsining hoquqi astidiki ademen...» — «menmu» dégen sözge diqqet qilishimiz kérek. Démek, yüzbéshi Rim impérorining hoquqi astida turup öz hoquqi bilen eskerlirige buyruq béreleytti; Eysa alem igisining

¹⁰ Eysa bu geplerni anglap, heyran boldi. Özi bille kelgenlerge:

— Men silerge shuni berheq éytip qoyayki, bundaq ishenchni hetta Israillar arisidimu tapalmighanidim. ¹¹ Silerge shuni éytayki, nurghun kishiler künchiqish we künpétishtin kélip, ersh padishahliqida Ibrahim, Ishaq we Yaquplar bilen bir dastixanda olturidu. ¹² Lékin bu padishahliqning öz perzentliri bolsa, sirtta qarangguluqqa tashlinip, u yerde yigha-zarlar kötüridu, chishlirini ghuchurlitidu, — dédi. ¹³ Andin, Eysa yüzbéshigha:

— Öyüngge qayt, ishenginingdek sen üçhün shundaq qilinidu, dédi. Héliqi chakarning késili shu peypte saqaytildi.

Eysaning nurghun késellerni saqaytishi

Mar. 1:29-34; Luqa 4:38-41

¹⁴ Eysa Pétrusning öyige barghanda, Pétrusning qéyanisining qizip orun tutup yétip qalghini kördi. ¹⁵ U uning qolini tutiwidi, uning qizitmisini yandi. Ayal derhal ornidin turup, Eysani kütüshke bashlidi.

¹⁶ Kech kirgende, kishiler jin chaplashqan nurghun ademlerni uning aldigha élip kélishti. U bir éghiz söz bilenla jinlarni heydiwetti we barliq késellerni saqaytti. ¹⁷ Buning bilen, Yeshaya peyghember arqiliq yetküzülgen: «U özi aghriq-silaqlirimizni kötürdi, késellirimizni üstige aldi» dégen söz emelge ashurildi.

Eysagha egishishning bedelliri

Luqa 9:57-62

¹⁸ Eysa özini oriwalghan top-top kishilerni körüp, muxlisirigha déngizning u qétigha ötüp kétishni emr qildi. ¹⁹ Shu chaghda, Tewrat ustazliridin biri kélip, uninggha:

— Ustaz, sen qeyerge barsang, menmu sanga egiship shu yerge barimen, — dédi.

²⁰ Eysa uninggha:

— Tülkilerning öngkürliri, asmandiki qushlarning uwiliri bar; biraq Insan'oghlining béshini qoyghudek yérimu yoq, — dédi.

²¹ Muxlisiridin yene biri uninggha:

— Reb, méning awwal bérip atamni yerlikke qoyushumgha ijazet bergeysen, — dédi.

²² Biraq Eysa uninggha:

— Manga egeshkin, we ölükler öz ölüklirini yerlikke qoysun, — dédi.

hohuqi astida turup uning hohuqi bilen alemning ishlirini buyruydighan adem idi.

8:11 Luqa 13:29.

8:12 «künchiqish we künpétishtin kelgenler ...» — (11-ayet) Yehudiy emeslerni, yeni yat eliklerni körsitidu. «Padishahliqning öz perzentliri» bolsa, esli Xudaning padishahliqigha mirasxor bolush kérek bolghan Yehudiylarning özlirini körsitidu.

8:12 Mat. 13:42; 21:43; 22:13; 24:51; Luqa 13:28.

8:14 Mar. 1:29; Luqa 4:38.

8:17 Yesh. 53:4; 1Pét. 2:24.

8:19 Luqa 9:57.

8:20 «Insan'oghlining béshini qoyghudek yérimu yoq» — Tewratta «Insan'oghli» dégen ibare aldind éytilghan, dunyani qutquzushqa kélidighan «Mesih»ni körsetkenidi (mesilen, «Dan.» 7:13-14). Tewrat-zebur boyiche bu ewetilgüchining Xudaning küch-qudriti we shan-sheripi bilen ershtin chüshüp, pütkül insanlarni menggü bashquridighanliq aldind éytilghan. Uningdin muhimi, bizningche, Eysa Mesihning bu namni özi heqqide köp ishlitishi özining toluq insan ikenlikini, insaniyet bilen bir ikenlikini tekitlesh üçhün idi. Chünki ersh teripidin éytqanda ajayib ish shuki, gerche u ezeldin Xudaning Ogihli bolghan bolsimu, u hazir yene «Insanning ogihli»mu idi. «Tebirler»nimu körüng.

8:21 «Reb, méning awwal bérip atamni yerlikke qoyushumgha ijazet bergeysen» — bu kishining atisi belkim téxi dunyadin ketmigenidi. Shuning bilen beziler: «Awwal bérip atam ölüp uni yerlikke qoyghuche kütüshümge yol qoyghaysen» dep terjime qilidu.

8:22 «Ölükler öz ölüklirini yerlikke qoysun» — «ölükler» mushu yerde shühbisizki, gunahliridin qutquzulmighanliqi tüpeylidin «rohi ölgenler»ni körsitidu.

8:22 1Tim. 5:6.

«Matta»

Eysaning boranni tinchitishi

Mar. 4:35-41; Luqa 8:22-25

²³ U kémige chüshti, muxlisirimu chüshüp bille mangdi...²⁴ We mana, déngiz üstide qattiq boran chiqip ketti; shuning bilen dolqunlar kémidin halqip kémini gherq qiliwétey dep qaldi. Lékin u uxlawatatti.²⁵ Muxlislar kélip uni oyghitip:

— I ustaz, bizni qutuldurghaysen! Biz halaket aldida turimiz — dédi.

²⁶ — Némishqa qorqisiler, i ishenchi ajizlar! — dédi u we ornidin turup, boran-chapqungha we déngizgha tenbih bériwidi, hemmisi birdinla tinchidi...

²⁷ Muxlislar intayin heyran bolup, bir-birige:

— Bu zadi qandaq ademdu? Hetta boran-chapqunlar we déngizmu uninggha boysunidiken-hel — dep kétishti.

Eysaning jin chaplashqan ikki ademni azad qilishi

Mar. 5:1-20; Luqa 8:26-39

²⁸ Eysa déngizning u qétidiki Gadaraliqlarning yurtigha barghinida, jin chaplashqan ikki kishi görüridin chiqip uninggha aldigha keldi. Ular shunche wehshiy idiki, héchkim bu yerdin ötüşke jür'et qilalmaytti...²⁹ Uni körgende ular:

— I Xudaning Oghli, séning biz bilen néme karing! Sen waqit-saiti kelmeyle bizni qiynighili keldingmu? — dep towlidi.

³⁰ Shu yerdin xéli yiraqta chong bir top tongguz padisi otlap yüretti.³¹ Jinlar emdi uninggha:

— Eger sen bizni qoghliwetmekchi bolsang, bizni tongguz padisi ichige kirgüzüwetkeysen, — dep yalwurushti.

³² U ulargha:

— Chiqinglar! — déwidi, jinlar chiqip, tongguzlarning ténige kiriwaldi. Mana, pütkül tongguz padisi tik yardin étilip chüshüp, sularda gherq boldi.

³³ Lékin tongguz baqquchilar beder qéchip, sheherge kirip, bu ishning bash-axirini, jümlidin jin chaplashqan kishilarning kechürmishirini xalayıqqa éytıp bérishiti.³⁴ We mana, pütün sheherdikiler Eysa bilen körüşkili chiqti. Ular uni körgende, uning özlirining shu rayonidin ayrılıp kétishini ötündi.

Eysaning palech késelni kechürüm qilishi we saqaytishi

Mar. 2:1-12; Luqa 5:17-26

9¹ Shuning bilen u kémige chüshüp déngizdin ötüp, özi turghan sheherge qaytip keldi...² We mana, kishiler zembilge yatquzulghan bir palechni uning aldigha élip keldi. Eysa ularning ishenchini körüp héliq palechke:

— Oghlum, yüreklik bol, gunahliring kechürüm qilindi, — dédi.

³ Andin mana, Tewrat ustazliridin beziliri könglide: «Bu adem kupurluq qiliwatidu!» dep oyliidi...

⁴ Ularning könglide néme oylawatqanliqini bilgen Eysa ulargha:

— Néme üçhün könglünglarda rezil oylarda bolisiler?⁵ «Gunahliring kechürüm qilindi» déyish asanmu yaki «Ornungdin tur, mang!» déyishmu? — dédi we yene ulargha: —⁶ Emma hazir

8:23 Mar. 4:35; Luqa 8:22.

8:26 Ayup 26:12; Zeb. 107:29; Yesh. 51:10.

8:28 «Gadaraliqlar» — yaki «Gérasaliqlar» («Luqa» 8:36ni köring). «jin chaplashqan ikki kishi görüridin chiqip uninggha aldigha keldi» — «görürdin» — Qanaanda (Pelestinde) köp görür öngürürlerdin yasilidu.

8:28 Mar. 5:1; Luqa 8:26.

9:1 «özi turghan sheher» — Kepernahumni démekchi.

9:1 Mar. 2:3; Luqa 5:18; Ros. 9:33.

9:3 Zeb. 32:5; Yesh. 43:25.

silerning Insan'oghlining yer yüzide gunahlarni kechürüm qilish hoquqigha ige ikenlikini bilishinglar üçün, — u palech késelge: —

Ornungdin tur, orun-körpengni yigishturup öyüngge qayt, — dédi.

⁷ Héliqi adem ornidin turup öyige qaytti. ⁸ Buni körgen top-top ademler qorqushup, insanlarga bundaq hoquqni bergen Xudani ulughlashti.

Eysaning Mattani muxlisliqqa chaqirishi

Mar. 2:13-17; Luqa 5:27-32

⁹ Eysa u yerdin chiqip aldigha kétiwétip, baj yighidighan orunda olturghan, Matta isimlik bir bajgirni kördi. U uninggha:

— Manga egeshkin! — dédi.

We Matta ornidin turup, uninggha egeshiti...

¹⁰ We shundaq boldiki, Eysa Mattaning öyide méhman bolup dastixanda olturghanda, nurghun bajgirlar we gunahkarlarmu kirip, Eysa we uning muxlisleri bilen hemdastixan boldi. ¹¹ Buni körgen Perisiyler uning muxlisirigha:

— Ustazinglar némishqa bajgir we gunahkarlar bilen bir dastixanda yep-ichip olturidu?! — dédi.

¹² Bu gepni anglighan Eysa:

— Saghlam ademler emes, belki bimarlar téwipqa mohtajdur. ¹³ Siler béríp muqeddes yazmildiki: «Izdeyidighinim qurbanliqlar emes, belki rehim-shepquet» déyilgen shu sözning menisini ögininglar; chünki men heqqaniylarni emes, belki gunahkarlarni chaqirghili keldim, dédi.

Yéngi konidin üstündur

Mar. 2:18-22; Luqa 5:33-39

¹⁴ Shu waqitlarda, Yehya peyghemberning muxlisleri Eysaning yénigha kélip uninggha:

— Némishqa biz we Perisiyler pat-pat roza tutimiz, lékin sizning muxlisiringiz tutmaydu? — dep sorashti..

¹⁵ Eysa jawaben:

— Toyi boluwatqan yigit téxi toyda hemdastixan olturghan chaghda, toy méhmanliri haza tutup oltursa qandaq bolidu!? Emma shu künler kéliduki, yigit ulardin élip kétilidu, ular shu künde roza tutidu.

¹⁶ Héchkim kona könglekke yéngi rexttin yamaq salmaydu. Undaq qilsa, yéngi yamaq kiriship, kiyimni tartip yirtiwétidu. Netijide, yirtiq téximu yoghinap kétidu. ¹⁷ Shuningdek, héchkim

9:9 Mar. 2:14; Luqa 5:27.

9:10 «méhman bolup dastixanda olturghanda...» — grék tilida «méhman bolup dastixanda yatqanda». Shu chaghdilarda kishiler dastixan sélinghan shire etrapida yanpashlap yatqan halda ghizalishatti. «nurghun bajgirlar we gunahkarlar» — «bajgirlar» Israilling zémimini ishghal qilghan rimliqlar üçün öz xelqidin baj yighip bérédighan we shu sewebtin nepretke uchrighan Yehudiyar. «gunahkarlar» — Tewrat-Injil boyiche herbir adem gunahkar, elwette. Lékin mushu ayettiki «gunahkarlar» dégen söz, hali chong Perisiyler we Tewrat ustazliri teripidin alahide «gunahkarlar» dep atalghan bajgirlar, pahishe ayallar, hetta sawatsiz kishiler qatarliqlarni közde tutidu.

9:13 «Siler béríp muqeddes yazmildiki: «... » déyilgen shu sözning menisini ögininglar — «Siler béríp: «palani-palani sözler»ni ögininglar» dégen sözler Yehudiy Tewrat ustazlirining bashqilargha yoloruq körsetkende eng yaxshi köridighan ibarilirining biri. Mesihning buni ishlitishi choqum ularni renjitti. Xudaning bu béshariti Tewrat, «Hosh.» 6:6de tépilidu. «...heqqaniylarni emes, belki gunahkarlarni chaqirghili keldim» — Mesihning mushu sözide «gunahkarlar» déginini özlirini gunahkar dep tonup yetkenlerni közde tutidu, elwette. Chünki hemme adem gunahkardur. «Heqqaniylar» özi heqqaniy dep hésablihanlarni körsitidu. Shunga Mesih ularni chaqiralmaytti.

9:13 Hosh. 6:6; Mik. 6:8; Mat. 12:7; Mar. 2:17; Luqa 5:32; 19:10; 1Tim. 1:15.

9:14 Mar. 2:18; Luqa 5:33.

9:15 «Toy méhmanliri» — grék tilida «merike zalining perzentliri» dégen ibare bilen ipadiliniidu. «Emma shu künler kéliduki, yigit ulardin élip kétilidu, ular shu künde roza tutidu» — bu sözler Eysaning öz «méhmanlardin élip kétilishi», yeni uning ölümi özige egeshkenlerge qayghu-hesret élip kélidighanliqi toghruluq bir bésharitidur.

9:15 2Kor. 11:2.

9:16 «Héchkim kona könglekke yéngi rexttin yamaq salmaydu» — yéngi rext kiriship kétidu, elwette.

yéngi sharabni kona tulumlarga qachilimaydu. Eger undaq qilsa, sharabning échishi bilen tulumlar yérilip kétidu-de, sharabmu tókülüp kétidu hem tulumlarmu kardin chiqidu. Shuning üçhün kishiler yéngi sharabni yéngi tulumlarga qachilaydu; shundaq qilghanda, her ikkilisi saqlinip qalidu..

Eysa bir qizni tirildüridu, bir ayalni saqaytidu

Mar. 5:21-43; Luqa 8:40-56

¹⁸ U Yehyaning muxlisirigha bu sözlerni qiliwatqan waqtida, mana bir hökümdar kélip, uning aldigha bash urup:

— Méning qizim hazirla ölüp ketti; emma siz bérip uninggha qolingizni tegküzüp qoysingiz, u tirilidu, dédi..

¹⁹ Eysa ornidin turup, muxlisliri bilen bille uning keynidin mangdi.

²⁰ We mana, yolda xun tewresh késilige gırıptar bolghinigha un ikki yil bolghan bir ayal Eysaning arqisidin kélip, uning tonining péshini silidi..²¹ Chünki u ichide «Uning tonini silisamla, choqum saqiyip kétimen» dep oylighanidi.

²² Emma Eysa keynige burulup, uni körüp:

— Qizim, yüreklik bol, ishenching séni saqaytti! dédi. Shuning bilen u ayal shu saette saqaydi..

²³ Emdi Eysa héliqi hökümdarning öyige kirgende, ney chéliwatqan we haza tutup waysawatqan kishiler topini körüp,,²⁴ ulargha:

— Chiqip kétinglar, bu qiz ölmidi, belki uxlawatidu, dédi.

Shuni anglap köpchilik uni mesxire qildi..²⁵ Kishiler chiqiriwétilgendin kéyin, u qizning yénig-ha kirip, uning qolini tutiwidi, qiz ornidin turdi.²⁶ Bu toghrisidiki xewer pütün yurtta pur ketti.

Kor we gacha kishilerning saqaytilishi

²⁷ Eysa u yerdin chiqqanda, ikki qarighu uning keynidin kélip:

— I Dawutning oghli, bizge rehim qilghaysiz! — dep nida qilishti..

²⁸ U öyge kirgendin kéyin, shu ikki qarighu uning aldigha keldi. Eysa ulardin:

— Siler méning bu ishqa qadir ikenlikimge ishinemsiler? — dep soridi.

— I Rebbim, ishinimiz, — dep jawab berdi ular.

²⁹ U qolini ularning közlige tegküzüp turup:

— Ishenchinglar boyiche bolsun! déwidi,³⁰ Ularning közliri échildi. Eysa ulargha:

Bu ishni héchkimge éyt manglar! dep qattiq tapilidi..³¹ Lékin ular u yerdin chiqiqla, uning namshöhritini pütkül yurtqa yéyiwetti..

9:17 Mar. 2:22.

9:18 «mana bir hökümdar kélip..» — bu «hökümdar» sinagogning chongi idi («Mar.» 5:22ni köriung). «Méning qizim hazirla ölüp ketti» — bashqa bir terjimisi: «Qizim bu waqqiche ölgen bolsa kérek,....».

9:18 Mar. 5:22; Luqa 8:41.

9:20 Law. 15:25; Mar. 5:25; Luqa 8:43.

9:22 «Qizim, yüreklik bol» — Mesihning «yüreklik bol» déginige qarighanda, ayal bek qorqqan. Némishqa? Uningda xun tewresh késili bolghanliqi üçhün, Tewrat qanuni boyiche özi tegken barliq kishilerni «napak» qilghan bolidu (yeni, uninggha tégip ketkenler ibadetxanigha kirishke, qurbanliq qilishqa waqitliq layaqsiz bolatti). Shuning bilen u etrapniki xalayıqnıla napak qiliqla qalmay, belki Mesihning özinimu «napak» qilghan bolatti.

9:22 Mar. 5:38; Luqa 8:51.

9:23 Mar. 5:38; Luqa 8:51.

9:24 Yuh. 11:11.

9:27 «I Dawutning oghli, bizge rehim qilghaysiz!» — peyghemberlerning bésharetliri boyiche, Qutquzghuchi-Mesih «Dawutning ewladi» bolushi kérek. Shunga Yehudiylar arisida «Dawutning oghli» dégen bu nam Mesihni körsiteti.

9:30 Mat. 12:16; Luqa 5:14.

9:31 Mar. 7:36.

³² Ular chiqip kétiwatqanda, kishiler jin chaplashqan bir gachini uning aldigha élip keldi..

³³ Uninggha chaplashqan jinning heydilishi bilenla, héliqi adem zuwangha keldi. Xalayıq intayın heyranuhes bolup:

— Bundaq ish Israilda zadi körülup baqmighan, — déyishti.

³⁴ Lékin Perisiyler:

— U jinlarni jinlarning emirige tayinip qoghlaydiken, déyishti..

Eysaning xelqqe ichini aghritishliri

³⁵ We Eysa barlıq sheher we yéza-qishlaqlarni kézip, ularning sinagoglirida telim bérip, ersh padishahliqidiki xush xewerni jakarlidi we herxil késellerni we herxil méyip-ajizlarni saqaytti.. ³⁶ Lékin u top-top ademlerni körüp ulargha ich aghritti, chünki ular xarlinip padichisiz qoy padiliridek panahsiz idi.. ³⁷ Shuning bilen u muxlisirigha:

— Hosul derweqe köp iken, biraq hosul élish üçün ishleydighanlar az iken.. ³⁸ Shunga hosulning Igsidin, Öz hosulingni yighiwélishqa ishlemchilerni jiddiy ewetkeysen, dep tilenglar, — dédi..

Eysaning on ikki rosulini ewetishi

Mar. 3:13-19; 6:7-13; Luqa 6:12-16; 9:1-6

10¹ U on ikki muxlisini yénigha chaqirip, ulargha napak rohlarni qoghlash we herbir késellikni hem herbir méyip-ajizni saqaytish hoquqini berdi.. ² On ikki rosulning isimliri töwendikiche: Awwal Pétrus depmu atilidighan Simon we uning inisi Andiriyas, andin Zebediyning oghli Yaqup we uning inisi Yuhanna, ³ Filip we Bartolomay, Tomas we bajgir Matta, Alfayning oghli Yaqup we Lebbaus depmu atilidighan Taday, ⁴ milletperwer dep atalghan Simon we kéyin Eysagha satqunluq qilghan Yehuda Ishqariyot..

⁵ Eysa bu on ikkisini xelqning arisigha mundaq tapilap ewetti: —

Yat elliklerning yollirigha chiqmanglar, yaki Samariyeliklerning sheherlirigimu kirmenglar, ⁶ belki ténigen qoy padiliri bolghan Israil jemetidikiler arisigha béringlar.. ⁷ Barghan yéringlarda: «Ersh padishahliqi yéqinliship qaldi!» dep jakarlanglar.. ⁸ Aghriq-silaqlarni saqaytinglar, ölüklerni tirildüringlar, maxaw késellirini saqaytinglar, jinlarni heydiwétinglar. Silerge shapaet xalis bérilgundur, silermu xalis iltipat qilinglar.. ⁹ Belwéghinglarga altun, kümüş we mis pullarni baghlap élip yürmenglar.. ¹⁰ Seper üçün birla yektectin bashqa ne xurjun, ne kesh, ne hasa éliwalmanglar. Chünki xizmetkar öz ish heqqini élishqa heqliqtur..

9:32 Mat. 12:22; Luqa 11:14.

9:34 Mat. 12:24; Mar. 3:22; Luqa 11:15.

9:35 Mar. 6:6; Luqa 13:22.

9:36 Yer. 23:1; Ez. 34:2; Mar. 6:34.

9:37 Luqa 10:2; Yuh. 4:35.

9:38 2Tés. 3:1.

10:1 «napak rohlar» — jinlarni körsitidu.

10:1 Mar. 3:13; Luqa 6:13; 9:1.

10:3 «Filip we Bartolomay,...» — «Bartolomay»ning bashqa bir ismi «Natanıyel» bolushi mumkin («Yuh.» 1:45). «Lebbaus depmu atilidighan Taday» — Injildiki bezi kona köchürimilerde peqet «Taday» déyilidu.

10:4 «milletperwer dep atalghan Simon» — yaki, «Qanaalıq Simon». «Yehudiy milletperwerler» wetinini Rim impériyesidin azad qilish üçün zorawanlıq bilen küresh qilghuchilar idi.

10:6 Ros. 3:26; 13:26,46.

10:7 Luqa 9:2.

10:8 «Silerge shapaet xalis bérilgundur, silermu xalis iltipat qilinglar» — grék tilida peqet: «Silerge xalis bérilgundur, silermu xalis béringlar» bilen ipadilinidu.

10:8 Luqa 10:9; Ros. 8:18,20.

10:9 Mar. 6:8; Luqa 9:3; 22:35.

10:10 «xurjun» — yaki «tilemchining xaltisi».

10:10 Law. 19:13; Qan. 24:14; 25:4; Luqa 10:7; 1Kor. 9:4,14; 1Tim. 5:18.

¹¹ Herqaysi sheher yaki yézigha barghan waqtinglarda, aldi bilen shu yerde kimning hörmetke layiq mötiwer ikenlikini soranglar; shundaq kishini tapqanda, u yerdin ketküche uning öyidila turunglar...¹² Birer öyge kirgininglarda, ulargha salam béringlar...¹³ Eger u ailidikiler hörmetke layiq mötiwer kishiler bolsa, tiligen amanliqinglar ulargha ijabet bolsun; eger ular layiq bolmisa, tiligen amanliqinglar özünglarga qaytsun...¹⁴ Silerni qobul qilmighan, sözliringlarni anglimighan kimdekim bolsa, ularning öyidin yaki shu sheherdin ketkininglarda, ayighinglardiki topini qéqiwétinglar...¹⁵ Men silerge shuni berheq éytip qoyayki, qiyamet künide Sodom we Gomorra zéminidikilerning hali shu sheherdikilerningkidin yénik bolidu...

Kelgüsidiki ziyankeshlik

Mar. 9:41; 13:9-13; Luqa 12:2-9; 12:51-53; 14:26,27; 21:12-17

¹⁶ Mana, men silerni qoylarni bõrilerning arisigha ewetkendek ewetimen. Shunga, yilandek sezgür, paxtektek sap dilliq bolunglar...¹⁷ Insanlardin pexes bolunglar; chünki ular silerni tutuwélip sot mehkimilirige tapshurup béridu, sinagoglirida qamchilaydu...¹⁸ Ular we shundaqla yat ellikler üçün bir guwahliq bolushqa, siler méning sewebimdin emirler we padishahlar aldigha élip bérip soraqqa tartilisiler...¹⁹ Lékin ular silerni soraqqa tartqan waqtida, qandaq jawab bérish yaki néme jawab bérishtin ensirep ketmenglar. Chünki shu waqti-saitide éytish tégishlik sözler silerge teminlinidu...²⁰ Chünki sözligüchi özunglar emes, belki Atanglarning rohi siler arqiliq sözleydu.

²¹ Qérindash qérindishigha, ata balisigha xainliq qilip, ölümge tutup béridu. Balilarmu ata-ani-sigha qarshi chiqip, ularni ölümge mehkum qilduridu...²² Shundaqla siler méning namim tüpeylidin hemme ademning nepritige uchraysiler. Lékin axirghiche berdashliq bergenler bolsa qutqzulidu...²³ Ular silerge bu sheherde ziyankeshlik qilsa, yene bir sheherge qéchip béringlar. Chünki men silerge shuni berheq éytip qoyayki, Insan'oghli qaytip kelgüche siler Israilning barliq sheherlirini arilash wezipinglar tügimeydu...

10:11 «U yerdin ketküche uning öyidila turunglar» — bu emrde chong danaliq bar. Bu ikki sewebtin éytilghan bolushi mumkin: — (1) kona zamanlarda köp diniy wez éytquchilar öymu-öy yoqlap pul tileytti; lékin Eysaning muxlisliri héch tilemchilik qilmasliqi kérek; (2) ular öymu-öy köchüp yürse, xelqte bir-birige qarap hertürlük heset-guman peyda bolushimu mumkin — «Némishqa ular bizning öyde qonmaydu?» yaki «némishqa ular bizning öyidin köchüp kétidu?» dégendek.

10:11 Mar. 6:10; Luqa 9:4; 10:8.

10:12 «Birer öyge kirgininglarda, ulargha salam béringlar» — oqurmenlerge ayanki, «salam» (ibraniiy tilida «shalom») dégen sözning menisi «(Sanga) xatirjemlik-amanliq tileymen».

10:13 «Eger u ailidikiler hörmetke layiq mötiwer kishiler bolsa» — yaki «salamgha layiq bolghanlar bolsa». «eger ular layiq bolmisa, tiligen amanliqinglar özünglarga qaytsun» — mushu kishilerning layiq ikenliki we shundaqla ularning üstige muxlislar tiligen amanliqing chüshüsh-chüshmesliki ularning muxlislarni qobul qilghan-qilmighanliqi bilen baghliq idi. 14-ayetni körüng.

10:14 «ularning öyidin yaki shu sheherdin ketkininglarda, ayighinglardiki topini qéqiwétinglar» — ayaghdiki topini qéqiwétiş» dégen isharet «bizning siler bilen munasiwétimiz yoq», dégeni bildürüp, Xudaning sözini ret qilghanlarga qattiq agahlandurush idi.

10:14 Mar. 6:11; Luqa 9:5; Ros. 13:51; 18:6.

10:15 «Sodom we Gomorra» — Ibrahim peyghember zamanidiki ikki sheher bolup, bu sheherlarning ademliri oxshash hemjinsliq zinaxorluqigha (bechchiwazliqqa) qattiq bérip gunahqa patqanliqtin, Xuda bu sheherlerni ademliri bilen qoshup ot chüshürüp yoqatqan.

10:15 Mar. 6:11; Luqa 10:12.

10:16 «yilandek sezgür... bolunglar» — grék tilida «yilandek aqilane ... bolunglar».

10:16 Luqa 10:3.

10:17 «ular silerni tutuwélip sot mehkimilirige tapshurup béridu» — «sot mehkimiliri» Yehudiylarning mehkimilirini we belkim bashqa xerhil soraqhanilarni körsitidu.

10:17 Mat. 24:9; Luqa 21:12; Yuh. 15:20; 16:2; Weh. 2:1.

10:18 Ros. 24:1; 25:4.

10:19 Mar. 13:11; Luqa 12:11; 21:14.

10:21 Mik. 7:2, 5; Luqa 21:16.

10:22 Mat. 24:13; Mar. 13:13; Luqa 21:19; Weh. 2:10; 3:10.

10:23 Mat. 2:13; 4:12; 12:15; Ros. 8:1; 9:25; 14:6.

²⁴ Muxlis ustazidin, qul xojayinidin üstün turmaydu...²⁵ Muxlis ustazigha oxshash bolsa, qul xojayinigha oxshash bolsa razi bolsun. Ular öyning igisini «Beelzibul» dep tillighan yerde, uning öyidikilirini téximu qattiq haqaretlimemdu?..

²⁶ Shunga ulardin qorqanglar; chünki héchqandaq yépiq qoyulghan ish ashkarilanmay qalmaydu, we héchqandaq mexpiy ish ayan bolmay qalmaydu..

²⁷ Méning silerge qarangghuda éytidighanlirimni yoruqta éytwéringlar. Quliqinglarga pichirlap éytilghanlarni ögzilerde jakarlanglar. ²⁸ Tenni öltürsimu, lékin ademning jan-rohini öltürelmeydighanlardin qorqanglar; eksiche, ten we jan-rohni dozaxta halak qilishqa qadir bolghuchidin qorqunglar...²⁹ Ikki qushqachni bir tiyinge sétiwalghili bolidughu? Lékin ulardin birimu Atanglarsiz yerge chüshmeydu...³⁰ Emma siler bolsanglar, hetta herbir tal chéchinglarmu sanalghandur...³¹ Shunga, qorqanglar. Siler nurghunlighan qushqachtinmu qimmetliktursiler!³² Shunga, méni insanlarning aldida étirap qilghanlarning herbirini menmu ershtiki Atamning aldida étirap qilimen; ³³ Biraq insanlarning aldida mendin tanghanlarning herbiridin menmu ershtiki Atam aldida tanimen.

Muxlis bolghini üçün ziyankeshlikke uchrishi mumkin

³⁴ Méning dunyagha kélishimni tinchliq élip kélish üçündür, dep oylap qalmanglar. Men tinchliq emes, belki qilichni yürgürüşke keldim...³⁵ Chünki méning kélishim «Oghulni atisigha, qizni anisigha, kélinni qéynanisigha qarshi chiqirish» üçün bolidu...³⁶ Shuning bilen «Ademning dühmenliri öz ailisidiki kishiler bolidu»..

³⁷ Ata-anisini mendinmu eziz köridighanlar manga munasip emestur. Öz oghul-qizini mendinmu eziz köridighanlarmu manga munasip emes...³⁸ Özining kréstini kötürüp, manga egeshmigenlermu manga munasip emes...³⁹ Öz hayatini ayaydighan kishi uningdin mehrum bolidu;

10:24 «muxlis ustazidin, qul xojayinidin üstün turmaydu» — bu sirlig söz belkim muxlislar Mesihke toluq egeshse, uninggha oxshash azab-oqubetni körüleydu, dégen menini öz ichige alidu.

10:24 Luqa 6:40; Yuh. 13:16; 15:20.

10:25 «Ular öyning igisini «beelzibul» dep tillighan yerde...» — «öyning igisi» Eysa özi, elwette. «Beelzibul» — jinlarning padishahi Sheytanning yene bir ismi. Eysa özi xelq arisida «alqishliq» bolmisa uninggha egeshkenlermu uninggha oxshash haqaretke uchrashqa razi bolushi kérek, elwette; hetta bu ishni «Xuda Öz nami üçün bizge haqaretke uchrashqa imtiyaz berdi» dep hésablash kérek («Fil.» 1:29ni körüng).

10:25 Mat. 9:34; 12:24; Mar. 3:22; Luqa 11:15; Yuh. 8:48.

10:26 Ayup 12:22; Yesh. 8:12; Yer. 1:8; Mar. 4:22; Luqa 8:17; 12:2.

10:28 «lékin ademning jan-rohini öltürelmeydighanlardin qorqanglar...» — mushu ayette «roh-jan» insanlarning rohiy qismini, yeni ichki dunyasini körsitidu.

10:28 Yer. 1:8; Luqa 12:4.

10:29 «Ikki qushqachni bir tiyinge sétiwalghili bolidughu?» — «bir tiyin» grék tilida «assariyon». Shu dewrdiki bir ishchining künlük heqqi bolghan «dinarius»ning 1/16 qismi idi.

10:30 1Sam. 14:45.

10:32 Mar. 8:38; Luqa 9:26; 12:8; 2Tim. 2:12.

10:34 «... Men tinchliq emes, belki qilichni yürgürüşke keldim» — 5:38-48de xatirilengendek, Eysaning étiqadchilarni urushmasliqqa dewet qilidighan telimige asasen, étiqadchilar qoligha qilich élishigha bolmaydu shunga mushu ayettiki «qilich» (Xudaning sözlirige renjidydighan ademning qolida bolup) étiqadchilargha qarshi chiqqan qilichni, yaki köchme menide «jédel-majira»ni körsétken bolsa kérek.

10:34 Luqa 12:51.

10:35 Mik. 7:6.

10:36 «Shuning bilen «Ademning dühmenliri öz ailisidiki kishiler bolidu» — mushu sözler Tewrat «Mik.» 7:6din élinghan.

10:36 Zeb. 41:9; 55:12-14; Yuh. 13:18.

10:37 Luqa 14:26.

10:38 «Özining kréstini kötürüp, manga egeshmigenlermu manga munasip emes» — rimliqlar teripidin ölüm jazasi bérilgenler mixlinidighan kréstni müriside kötürüp jaza meydanigha baratti. Kréstlinish ademni qiynaydighan, intayin dehshtelik we ahanelik ölüm jaza usuli bolup, «özining kréstini kötürüş» dégenning köp meniliri ichide töwendiklernimu oz ichige alsa kérek: (1) Eysa Mesih üçün azab-oqubet tartishqa, (2) til-ahanel ishtishke, (3) Xudaning iradisining emelge ashurulushi üçün zöür tépilghanda, «öz-özini ölüm jazasigha höküm qilghandek» özining arzu-heweslirini ret qilishqa teyyar bolush.

10:38 Mat. 16:24; Mar. 8:34; Luqa 9:23; 14:27.

men üçhün öz hayatidin mehrum bolghan kishi uninggha érishidu.⁴⁰ Silerni qobul qilghanlar ménimu qobul qilghan bolidu; méni qobul qilghanlar bolsa méni ewetküchinimu qobul qilghan bolidu.⁴¹ Bir peyghemberni peyghemberlik salahiyitide qobul qilghan kishi peyghemberge xas bolghan in'amgha érishidu. Heqqaniy ademni u heqqaniy iken dep bilip qobul qilghanlar heqqaniy ademge xas bolghan in'amgha érishidu.⁴² Men silerge shuni berheq éytip qoyayki, méning bu shakichikirimdin eng kichiki birini méning muxlisim dep bilip uninggha hetta peqet birer chine soghuq su bergen kishimu jezmen öziye layiq in'amdin mehrum bolmaydu.

Yehya peyghemberning gumaniy soali

Luqa 7:18-35

11¹ Eysa on ikki muxlisigha bu ishlarni tapilap bolghandin kéyin, özimu shu yerdiki herqaysi sheherlerde telim bérish we Xudaning kalamini jakarlash üçhün u yerdin ketti.

² Zindangha solanghan Yehya peyghember Mesihning qilghan emellirini anglap, muxlisirini ewetip, ular arqiliq Eysadin: ³ «Kélishi muqerrer zat özüingmu, yaki bashqa birsini kütüshimiz kérekmu?» — dep soridi.

⁴ Eysa ulargha jawab béríp mundaq dédi:

— Yehyaning yénigha qaytip béríp, öz anglawatqanliringlarni we körüwatqanliringlarni bayan qilip —⁵ Korlar köreleydighan we tokurlar mangalaydighan boldi, maxaw késili bolghanlar saqaytildi, gaslar angliyalaydighan boldi, ölgenlermu tirildürüldi we kembeghellerge xush xewer jakarlandi» — dep éytinglar. ⁶ we uninggha yene: «Mendin gumanlanmay putliship ketmigen kishi bolsa bextliktur!» dep qoyunglar, — dédi.

⁷ Ular ketkende, Eysa top-top ademlerge Yehya toghruluq sözleshke bashlidi:

— «Siler esli Yehyani izdep chölge barghininglarda, zadi némini körgili bardinglar? Shamalda yelpünüp turghan qomushnimu? ⁸ Yaki ésil kiyingen bir erbabnimu? Mana, ésil kiyimlerni kiyenler xan ordiliridin tépildughu!⁹ Emdi siler néme körgili bardinglar? Bir peyghembernimu? Durus, emma men shuni silerge éytip qoyayki, bu bolsa peyghemberdinmu üstün bir bolghuchidur. ¹⁰ Chünki muqeddes yazmildardiki: —

«Mana, yüz aldinggha elchimni ewetimen;

U séning aldingda yolungni teyyarlaydu»

— dep pütülgen söz del uning toghrisida pütülgendur.¹¹ Men silerge shuni berheq éytip qoyayki, ayallardin tughulghanlar arisida chömüldürgüchi Yehyadinmu ulughi turghuzulghini yoq; emma ersh padishahliqidiki eng kichik bolghinimu uningdin ulugh turidu.

10:39 Mat. 16:25; Mar. 8:35; Luqa 9:24; 17:33; Yuh. 12:25.

10:40 Luqa 10:16; Yuh. 13:20.

10:41 «Bir peyghemberni peyghemberlik salahiyitide qobul qilghan kishi» — démek, uning peyghember ikenliki, Xudaning sözini yetküzgenliki sewebidin uni qobul qilghan kishini körsitidu.

10:41 1Pad. 17:10; 18:4; 2Pad. 4:8.

10:42 Mat. 25:40; Mar. 9:41; Ibr. 6:10.

11:1 «özimu shu yerdiki herqaysi sheherlerde telim bérish ... üçhün u yerdin ketti» — «shu yer» Galiliyeni démekchi.

11:2 Luqa 7:18.

11:3 «Kélishi muqerrer zat özüingmu, yaki bashqa birsini kütüshimiz kérekmu?» — «Kélishi muqerrer zat» bolsa Xuda wede qilghan Qutquzghuchi-Mesih, elwette. Yehya özi Mesihning yolini teyyarlash üçhün uning aldidá ewetilgen; shuning bilen u: — «Sen biz kütken kishimusen» dep gumanlinip soraydu.

11:5 Yesh. 29:18; 35:5; 61:1; Luqa 4:18.

11:6 «we uninggha yene: «Mendin gumanlanmay putliship ketmigen kishi bolsa bextliktur!» dep qoyunglar» — Yehya peyghember zindanda yétip: «Eysa Qutquzghuchi-Mesih bolsa némishqa méni zindandin qutquzmighan?» — dep gumanlanghan bolsa kérek idi. Yehyaning bu soali toghruluq «qoshumche söz»imizde azraq toxtilimiz.

11:7 Luqa 7:24.

11:10 «Mana, yüz aldinggha elchimni ewetimen; u séning aldingda yolungni teyyarlaydu» — Tewart, «Mal.» 3:1, «Yesh.» 40:3.

11:10 Mis. 23:20; Mal. 3:1; Mar. 1:2; Luqa 7:27.

¹² Emma chömüldürgüchi Yehya otturigha chiqqan künlerdin бүгünki күngiche, er sh padishahliqigha kirish yoli shiddet bilen échildi we kishiler uni shiddet bilen tutuwalidu.....

¹³ Chünki barliq peyghemberlerning bésharet bérish xizmiti, shundaqla Tewrattiki yazmilar arqiliq bésharet yetküzüülüş xizmiti Yehya bilen axirlishidu. ¹⁴ We eger shu sözni qobul qilalisanglar, «qaytip kélishi muqerrer bolghan Ilyas peyghember» bolsa, Yehyaning özidir..... ¹⁵ Anglighudek quliqi barlar buni anglisun!

¹⁶ Lékin bu dewrdiki kishilerni zadi kimlerge oxshitay? Ular xuddi reste-bazarlarda olturwélip, bir-birige:.. ¹⁷ «Biz silerge sunay chélip bersekmu, ussul oynimidinglar», «Matem pedisige chélip bersekmu, yigha-zar qilmidinglar» dep qaqshaydighan tuturuqsiz balilargha oxshaydu. ¹⁸ Chünki Yehya kélip ziyapette olturmaytti, sharab ichmeytti. Shuning bilen, ular: «Uninggha jin chaplishiptu» déyishidu..... ¹⁹ Insan'oghli bolsa kélip hem yeydu hem ichidu we mana, ular: «Taza bir toymas we bir meyxor iken. U bajgirilar we gunahkarlarning dosti» déyishidu. Lékin danaliq bolsa öz perzentliri arqiliq durus dep tonulidu»..

Eysani chetke qaqqan sheherler

Luqa 10:13-15

²⁰ Andin u özi köp möjizilerni körsetken sheherlerde turuwatqanlarni towa qilmighanliq için eyiblep, mundaq dédi: —

²¹ Halinglarga way, ey Qorazniqlar! Halinglarga way, ey Beyt-Saidaliqlar! Chünki silerde körsitilgen möjiziler Tur we Zidon sheherliride körsitilgen bolsa, u yerlerdikiler xéli burunla böz kiyimige yögünip, külge milinip towa qilghan bolatti..... ²² Men silerge shuni éytip qoyayki, qiyamet künide Tur we Zidondikilerning köridighini silerningkidin yénik bolidu.. ²³ Ey ershke kötürülgen Kepernahumluqlar! Siler tehtisaragha chühürüsililer. Chünki aranglarda yaritilghan möjiziler Somdomda yaritilghan bolsa, u sheher бүгүngiche halak bolmighan bolatti..

11:12 «Ersh padishahliqigha kirish yoli shiddet bilen échildi we kishiler uni shiddet bilen tutuwalidu» — bashqa bir terjimisi: «Ersh padishahliq zorawanliqqa uchrinmaqta. Zorawanlar uninggha hujum qilmaqta». Biraq bizningche bu ayetning menisi asasen «Xudaning padishahliqigha kirish asan emes; chünki uninggha herxil hujumlar qilimdu; lékin hujumgha berdashliq bérishke teyyar, iradisi qet'iy ademler uninggha ige bolidu». Yene «Luqa» 16:16ni körüng. Bizningche yene, 12-14-ayetler «Mik.» 2:12-13 bilen munasiwetliktur. «Mikah»diki «qoshumche söz»nimu körüng.

11:12 Luqa 16:16.

11:14 «We eger shu sözni qobul qilalisanglar, «qaytip kélishi muqerrer bolghan Ilyas peyghember» bolsa, Yehyaning özidir» — Tewratta, yeni «Mal.» 4:5-6de, Qutquzhuchi-Mesihning meydaqha chiqishidin awwal Ilyas peyghember Mesihning yolini teyyarlash için qaytip kélidighanliq körsitilidu. Yehudiylar Mesihning kélishini kütkechke, bu bésharetke asasen Ilyasning awwal kélishini kütüwatqanidi. Yehya peyghember Ilyas peyghemberdek küch-qudret bilen kelgen («Luqa» 1:13-17ni körüng). Shunga Mesih Eysa bu bésharet uning arqiliq emelge ashqan, dep éytidu. Uning üstige, (Yehudiy xelqi «awwalqi Ilyas» bolghan Yehyaning xewirini ret qilghan bolghachqa) Mesihning qiyamet künide dunyagha qaytip kélishidin awwalmu Ilyas peyghember özi qaytidin peyda bolidu dep ishenchimiz bar (yene «Mal.» 4:5-6ni we «Mar.» 9:11-13nimu körüng).

11:14 Mal. 3:23; Luqa 1:17.

11:16 Luqa 7:31.

11:18 «Yehya kélip ziyapette olturmaytti, sharab ichmeytti» — grék tilida «Yehya kélip, ne yémeydu ne ichmeydu». Oqurmenlerning éside barki, Yehya peyghember intayin ghorigil ozuqlinatti, pat-pat roza tutatti. «Mat.» 3:4ni körüng.

11:18 Mat. 3:4; Mar. 1:6.

11:19 «Lékin danaliq bolsa öz perzentliri arqiliq durus dep tonulidu» — yaki «Danaliq bolsa öz ish-méwiliri arqiliq durus dep tonulidu». Bu qisqa ayet üstide we uningdiki köp muhim prinsiplar toghrisida «qoshumche söz»imizde toxtitimiz.

11:20 Luqa 10:13.

11:21 «Silerde körsitilgen möjiziler Tur we Zidon sheherliride körsitilgen bolsa...» — Tur we Zidon esli butperes «yat eller»ning sheherliri idi. Mesilen, «Ezakiyal» 26-29-babni körüng — ikki sheher bu bablarda gunahliri tüpeylidin eyiblinidu. «Zidon» grék tilida «Sidon» déyilidu. «U yerlerdikiler xéli burunla böz kiyimige yögünip, külge milinip towa qilghan bolatti» — «bözge (matagha) yögünip, külge milinish» — kona zamanlarda qattiq pushayman qilish, gunahlargha towa qilishning bir ipadisi idi.

11:21 2Sam. 13:19; 2Pad. 6:30; 19:1.

11:22 Mat. 10:15.

11:23 «Ey ershke kötürülgen Kepernahumluqlar!» — bashqa birxil terjimisi: «Ey siler Kepernahumluqlar! Asmangha chiqmaqchiminglar?». Lékin bizningche «asmangha kötürülgen» dégini toghra bolup, bu söz Eysa ularning arisida

²⁴ Emma men silerge shuni éytip qoyayki, qiyamet künide Sodom zéminidikilerning köridighini silerningkidinmu yénik bolidu..

Eysaning xushalliqi

Luqa 10:21-22

²⁵ Shu waqitlarda, Eysa bu ishlargha qarap mundaq dédi:

— Asman-zémin Igisi i Ata! Sen bu heqiqetlerni danishmen we eqilliqlardan yoshurup, sebiy balilargha ashkarilighanliqning üçün Sanga medhiyiler oquymen!²⁶ Berheq, i Ata, neziringde bundaq qilish rawa idi.

²⁷ Hemme manga Atamdin teqdim qilindi; Oghulni Atidin bashqa héchkim tonumaydu, we Atinimu Oghul we Oghul ashkarilashni layiq körgen kishilerdin bashqa héchkim tonumaydu..

²⁸ Ey japakeshler we éghir yük yüklenen hemminglar! Méning yéningha kélinglar, men silerge aramliq bérey. ²⁹ Méning boyunturuqumni kiyip, mendin ögininglar; chünki men mömin we kemtermen; shundaq qilghanda, könglünglar aram tapidu..³⁰ Chünki méning boyunturuqumda bolush asan, méning artidighan yüküm yéniktur..

Eysa «Shabat»ning Igisidur

«Shabat küni» toghruluq 1-ayettiki izahatni körüng

Mar. 2:23-28; Luqa 6:1-5

12¹ Shu chaghlarda bir shabat küni, Eysa bughdayliqlardin ötüp kétiwatatti. Qorsiqi échip ketken muxlisleri bashaqlarni üzüp, yéyishke bashlidi..² Lékin buni körgen Perisiyler uninggha:

— Qara, muxlisliring shabat küni Tewratqa cheklengen ishni qiliwatidu, déyishti..

³ Biraq u ulargha:

— Dawut we uning hemrahlirining ach qalghanda néme qilghanliqini muqeddes yazmildardin oqumighanmusiler?..⁴ U Xudaning öyige kirip, Xudagha atalghan, shundaqla özi we hemrahligigha nisbeten Tewrat qanuni boyiche yéyishke bolmaydighan «teqdim nanlar»ni sorap élip, ularni hemrahliri bilen bille yégen. Eslide bu nanlarni peqet kahinlarning yéyishigila bolatti..

⁵ Siler Tewrattin shuni oqup baqmighansilerki, ibadetxanida ishleydighan kahinlar shabat

bolghanliqtin ulargha körsitilgen zor imtiyaz-iltipatni körsitidu. «Sodom shehiri» — 10:15ni, «Yar.» 18:16-19:29ni körüng.

11:24 Mat. 10:15.

11:25 Ayup 5:12; Yesh. 29:14; Luqa 10:21; 1Kor. 1:19; 2:7, 8.

11:27 Mat. 28:18; Luqa 10:22; Yuh. 1:18; 3:35; 6:46.

11:29 Zeb. 45:4; Yer. 6:16; Zek. 9:9

11:30 1Yuha. 5:3.

12:1 «shabat küni» — shenbe küni, Tewrat kaléndari boyiche heptining yettinchi küni bolup, Musa peyghemberge chüshürilgen qanun boyiche Israildiki herbir insan we mal-charwilar mu shu küni herqandaq ish-xizmet qilmay, dem élishi kérek idi. Tebirlernimu körüng.

12:1 Qan. 23:24; Mar. 2:23; Luqa 6:1.

12:2 «muxlisliring shabat küni Tewratqa cheklengen ishni qiliwatidu» — «cheklengen ish» toghruluq — Tewrat qanunida cheklengen. Tewrat qanuni boyiche dem élish küni «xaman tépish» «xizmet» dep qarilip, qanungha xilapliq ish dep hésablinishi kérek idi, elwette. Perisiyler muxlislarning danlarni yéyish üçün aqlishini «xaman tepkenlikke barawer» dep qarighan. Emdi bashaqlarni üzüp yéyish ziraetlerge orghaq sélish bilen oxshashmu yaki oxshash emesmu, buninggha oqurmenler Mesihning jawabini oqup özi birnéme désun! «Qoshumche söz»imizde mushu weqe toghruluq izahatirimizni körüng.

12:2 Mis. 20:10.

12:3 «Dawut we uning hemrahlirining ach qalghanda néme qilghanliqini muqeddes yazmildardin oqumighanmusiler?» — «Oqumighanmusiler?» dégen söz Perisiylerning daim reqibiliridin soraydighan soal shekli idi.

12:4 «Dawut Xudaning öyige kirip, Xudagha atalghan, shundaqla özi we hemrahligigha nisbeten Tewrat qanuni boyiche yéyishke bolmaydighan «teqdim nanlar»ni sorap élip, ularni hemrahliri bilen bille yégen» — bu weqe «1Sam.» 21:1-7de xatirlengen.

12:4 Mis. 29:33; Law. 24:9; 1Sam. 21:6.

künliri ishlep shabat tertipini buzsimu, gunahqa buyrulmaydu.⁶ Biraq men shuni silerge éytip qoyayki, bu yerde ibadetxanidinmu ulugh birsi bar..⁷ Emdilikte eger siler Xudaning «muqeddes yazmilarda: «Izdeydinginim qurbanliqlar emes, belki rehim-shepquet» déyilgen shu sözining menisini bilgen bolsanglar, bigunah kishilerni gunahkar dep békitmeytinglar..⁸ Chünki In-san'oghli shabat künining Igisidir..

Shabat künide bimarni saqaytishqa bolamdu?

Mar. 3:1-6; Luqa 6:6-11

⁹ U u yerdin ayrilip, ularning sinagogigiga kirdi..¹⁰ We mana, u yerde bir qoli yégilep qalghan bir adem bar idi. Ular uning üstidin erz qilishqa seweb tapmaqchi bolup uningdin:
— Shabat küni késel saqaytish Tewrat qanunigha uyghunmu? — dep soridi..

¹¹ Lékin u ulargha mundaq jawab berdi:

— Birsinglarning qoyi shabat küni origha chüshüp ketse, uni derhal tartip chiqiriwalmaydighan adem barmidu?..¹² Insan bolsa qoydin shunche etibarliqtur! Shunga, shabat küni yaxshiliq qilish Tewrat qanunigha uyghundur..¹³ Andin u héliqi késelge:

— Qolungni uzat, — dédi. U qolini uzitishi bilenla qoli ikkinchi qoligha oxshash eslige keltürüldi..

¹⁴ Biraq Perisiyler tashqirigha chiqip, uni qandaq yoqitish heqqide meslihet qilishiti..

Xuda tallighan qul

¹⁵ Emma Eysa buni biliwélip u yerdin ayrildi. Top-top kishiler uninggha egiship mangdi. U ularning hemmisini saqaytti; ¹⁶ andin ulargha özining salahiyitini ashkarilimasliqni qattiq tapilidi..

¹⁷ Buning bilen Yeshaya peyghember arqiliq yetküzülgen munu sözler emelge ashuruldi:

¹⁸ — «Qaranglar, mana Men tallighan Öz qulum!

Méning söyümlükim, dilimning söyüngini!

Men Öz Rohimni uning wujudigha qondurimen,

Shuning bilen u ellerge höküm-heqiqetni jakarlaydu..»

12:5 Chöl. 28:9.

12:6 2Far. 6:18.

12:7 «Izdeydinginim qurbanliqlar emes, belki rehim-shepquet» — «Hosh.» 6:6din élinghan söz (9:13nimu körüng).

12:7 Hosh. 6:6; Mik. 6:8; Mat. 9:13; 23:23.

12:8 Mar. 2:28; Luqa 6:5.

12:9 «U u yerdin ayrilip, ularning sinagogigiga kirdi» — «ular» bolsa yuqirida tilgha élinghan «Perisiyler»ni körsetken bolushi kérek.

12:9 Mar. 3:1; Luqa 6:6.

12:10 Luqa 14:3.

12:11 Mis. 23:4; Qan. 22:4.

12:12 Yar. 1:27.

12:13 «U qolini uzitishi bilenla qoli ikkinchi qoligha oxshash eslige keltürüldi» — «eslige keltürüldi» dégen péiling «mejhul shekli» bolup, bizge bu ishni Xuda ézi qilghan, dégeni uqturidu. Emdi ular bu möjize «shabat künide yaritilghanliq» üçün zadi kimni eyiblimekchi?

12:14 Mar. 3:6; Yuh. 5:18; 10:39; 11:53.

12:15 Mat. 10:23.

12:16 Mat. 9:30; Luqa 5:14.

12:18 «Shuning bilen u ellerge höküm-heqiqetni jakarlaydu» — «Yesh.» 42-babtili izahtlarnimu körüng.

—«Eller» bolsa mushu yerde «yat eller», yeni barliq Yexudiy emeslerni, jahandiki barliq milletlerni körsitidu.

—«Höküm-heqiqet» dégenning menisi toghruluq: — bu söz ibranii tilida (Tewrattiki eyni bésharette) «mishpat» déyilidu, u töt jehetni öz ichige alidu, yeni Xudaning «heqqaniy quli»ning: —

—(1) Xudaning butlar toghruluq hökümi, yeni «Xuda dégen tirik hem birdur, butlar yoqtin bolghan nerse» dégen heqiqetni élip kélishini (heqiqetsizler heqiqetke érishidu).

—(2) Xudaning adil qanun-permanlirining xewirini yetküzüp, chüshendürüp bérishini;

—(3) herxil xata uqumlarni we közqarashlarni tüzitip toghra közqarashlarni yetküzüshini;

—(4) adaletsizlikni tüzitip, uwal bolghanlarga adaletni yetküzüshini körsitidu.

12:18 Yesh. 42:1; Mat. 3:17; 17:5; Mar. 1:11; Kol. 1:13; 2Pét. 1:17.

¹⁹ U ne talash-tartish qilmaydu ne chuqan kötürmeydu, Kochilarda uning kötürgen awazini héch anglighuchi bolmaydu.

²⁰ Taki u ghelibe bilen toghra hökümlerni chiqarghuche,

Yanjilghan qomushni sundurmaydu, tütep öchey dep qalghan pilikni öchürmeydu;

²¹ We eller uning namigha ümid baghlaydu»..

Muqeddes Rohqa kupurluq qilish

Mar. 3:20-30; Luqa 11:14-23; 12:10

²² Shu chaghda, uning aldigha jin chaplishiwalghan kor we gacha biri élip kélindi. U uni sa-qaytti, kor gachini sözliyeleydighan we köreleydighan qildi. ²³ Barliq xalayıq heyran bolushup: — Ejeba, bu Dawutning oghlimidu? — déyishti..

²⁴ Lékin Perisiyler bu sözni anglap:

— U peqet jinlarning emiri bolghan Beelzibubqa tayinip jinlarni qoghliwétidiken, déyishti..

²⁵ Lékin u ularning néme oylawatqanliqini bilip ulargha mundaq dédi:

— Öz ichidin bölünüp ozara soqushqan herqandaq padishahliq weyran bolidu; herqandaq she-her yaki aile öz ichidin bölünüp özara soqushsa zawalliqqa yüz tutidu. ²⁶ Eger Sheytan Sheytanni qoghlisa, u öz-özige qarshi chiqqan bolidu. Undaqta, uning padishahliqi qandaqmu put tirep turalisun? ²⁷ Eger men jinlarni Beelzibulgha tayinip qoghli sam, silerning perzentliringlar kimgé tayinip jinlarni qoghlaydu?! Shunga ular siler toghruluq höküm chiqarsun! ²⁸ Lékin men Xudaning Rohigha tayinip jinlarni qoghlighan bolsam, undaqta Xudaning padishahliqi der-weqe üstünlargha chüshüp namayan boldi.

²⁹ Bir kishi küchtüggür birsining öyige kirip, uning mal-mülkini qandaq bulap kételisun? Peqet u shu küchtüggürni awwal baghliyalisa, andin öyini bulang-talang qilalaydu..

³⁰ Men terepte turmighanlar manga qarshi turghuchidur. Men terepke ademlerni yighmighuchilar bolsa tozutuwetküchidur.

³¹ Shuning üçhün men silerge shuni éytip qoyayki, insanlarning ötküzgen hertürlük gunahliri we qilghan kupurluqlirining hemmisini kechürüşke bolidu. Biraq Muqeddes Rohqa kupurluq qilish héch kechürülmeydu.. ³² Insan'oghliqha qarshi söz qilghan kimdekim bolsa kechürümge érisheleydu; lékin Muqeddes Rohqa qarshi gep qilghanlar bolsa bu dunyadimu, u dunyadimu kechürümge érishelmeydu..

12:20 «Taki u ghelibe bilen toghra hökümlerni chiqarghuche...» — «höküm-heqiqet» dégenning menisi toghruluq yuqiriqi 19-ayettiki izahatni körüng.

12:21 Yesh. 42:1-4.

12:22 Mat. 9:32; Luqa 11:14.

12:23 Yuh. 4:29.

12:24 Mat. 9:34; Mar. 3:22; Luqa 11:15.

12:27 «Eger men jinlarni Beelzibulgha tayinip qoghli sam, silerning perzentliringlar kimgé tayinip jinlarni qoghlaydu?! Shunga ular siler toghruluq höküm chiqarsun!» — bu sözning ikki sherhi bar: —

—(1) «silerning perzentliringlar» — bu Perisiylerning öz talip-egeshküchilirini körsitidu. Emeliyette bolsa Perisiyler we egeshküchiliri jinlarni héch heydiyelmeytti. Undaqta Sheytanning padishahliqigha heqiqiy hujum qilghuchilar Eysa we muritirimu, yaki Perisiylermu? Perisiylerning Xudaning emes, belki Sheytanning teripide turghanliqi öz egeshküchilirining jinni heydesheke küchsiz bolghanliqigha ispat béretti.

—(2) «silerning perzentliringlar» — bu Eysaning egeshküchilirini (Israillarning perzentlirini) körsitidu. Peqet Eysala emes, ularmu jinlarni heydiyeleydighan bolghan; shunga ularmu Eysaning Xudaning küchi bilen jin-sheytanlarni bir terep qiliwatqanliqigha ispat béretti.

—Bizningche (1)-közqarash toghra. «Qoshumche söz»imiznimu körüng.

12:29 «Bir kishi küchtüggür birsining öyige kirip, uning mal-mülkini qandaq bulap kételisun?...» — bu temsildiki «küchtüggür adem» Sheytanni körsitidu, elwette. Uning öyini bulang-talang qilghuchi Eysadin bashqa héchkim bolmaydu.

12:31 Mar. 3:28; Luqa 12:10; 1Yuha. 5:16.

12:32 «Muqeddes Rohqa qarshi gep qilghanlar bolsa bu dunyadimu, u dunyadimu kechürümge érishelmeydu» — «Muqeddes Rohqa qarshi gep qilish» yaki «Muqeddes Rohqa kupurluq qilish» dégen gunah toghruluq «qoshumche söz»imizde toxtilimiz.

12:32 Chöl. 15:30; 1Sam. 2:25; 1Yuha. 5:16.

Ademni emelliridin tonush

Luqa 6:43-45

³³ Derex yaxshi bolsa, méwisimu yaxshi bolidu — yaki derex por bolsa, méwisimu nachar bolidu; chünki herqandaq derex öz méwisidin bilinidu.

³⁴ Ey yilanlarning perzentliri! Siler rezil tursanglar, aghzinglardin qandaqmu yaxshi söz chiqsun? Chünki ademning qelbide néme tolup tashqan bolsa éghizdin shu chiqidu. ³⁵ Yaxshi adem öz yaxshi xezinisidin yaxshi nersilerni chiqiridu. Yaman adem yaman xezinisidin yaman nersilerni chiqiridu. ³⁶ Men silerge shuni éytip qoyayki, insanlar qilghan herbir éghiz quruq sözi üçün soraq küni hésab béridu. ³⁷ Chünki öz sözliring bilen ya heqqaniy ispatlisen, ya sözliringlar bilen gunahkar dep békitilisen.

Möjizilik alamet körsitish telipi

Mar. 8:11-12; Luqa 11:29-32

³⁸ Shu chaghda bezi Tewrat ustazliri we Perisiyler uninggha jawaben:

Ustaz, sendin bir möjizilik alamet körgümüz bar, — dédi. ³⁹ Lékin u ulargha mundaq jawab berdi:

— Rezil hem zinaxor bu dewr bir «alamet»ning köristilishini istep yürüdü. Biraq bu dewrdikilerge «Yunus peyghemberde körülgen möjizilik alamet»tin bashqa héchqandaq möjirilik alamet körsitilmeydü. ⁴⁰ Chünki Yunus peyghember yoghan béliqning qorsiqida üç kéche-kündüz yatqandek, Insan'oghlimu oxshashla üç kéche-kündüz yerning baghrida yatidu. ⁴¹ Soraq küni Ninewe shehiridikiler bu dewrdikiler bilen teng qopup, bu dewrdikilerning gunahlirini békitidu. Chünki ular Yunus peyghember jakarlighan xewerni anglap, yamanliqidin towa qilghan; we mana, mushu yerde Yunus peyghemberdinmu ulugh birsi turidu!

⁴² Soraq küni «Jenubtiki ayal padishah»mu bu dewrdikiler bilen teng tirilip, ularning gunahlirini békitidu. Chünki u Sulaymanning dana sözlirini anglash üçün yer yüzining chétidin kelgen; we mana, hazir mushu yerde Sulaymandinmu ulugh birsi turidu.

Napak rohning qaytip kélishi

Luqa 11:24-26

⁴³ Napak roh birawning ténidin chiqiriwétilgendin kéyin, u qurghaq dalalarni chörgilep yürüp, birer aramgahni izdeydu, biraq tapalmaydu. ⁴⁴ we: «Men chiqqan makanimga qaytay» deydu.

12:33 Mat. 7:18.

12:34 Zeb. 40:9-10; Mat. 3:7; Luqa 6:45.

12:36 Top. 12:14; Ef. 5:4.

12:37 2Sam. 1:16; Luqa 19:22.

12:38 «Ustaz, sendin bir möjizilik alamet körgümüz bar» — Perisiyler Eysadin telep qilghan «alamet» bolsa özining Mesih ikenlikini ispatlaydighan birer möjizilik alamet, elwette.

12:38 Mat. 16:1; Mar. 8:11; Luqa 11:29; 1Kor. 1:22.

12:40 Yun. 2:1,11

12:41 «mana, mushu yerde Yunus peyghember dinmu ulugh birsi turidu!» — bu 39-41-ayetlerde Eysa Yunus peyghemberning yoghan bir béliqning ichide üç kün turup tirik chiqqanliqini tilgha élish arqliq öziningmu ölüp, üçinchi küni tirilidighanliqini aldin éytqan. Tewrat, «Yunus» 1-2-bablarni we shu kitabtiki «Yunus peyghemberde körülgen möjizilik alamet» toghruluq «qoshumche söz»imiznimu hem ushbu kitabtiki «qoshumche söz»imizni körüng. «bu dewrdikilerning gunahlirini békitidu» — □émek, «butperes Ninewelikler Yunus peyghemberning telimini anglap, yaman yoldin qaytqan. Biraq bu yerde Yunus peyghemberdinmu ulugh birsi bolghan Mesih silerni yaman yoldin qaytishqa chaqirsa, qulaq salmidinglar».

12:41 Yun. 3:5; Luqa 11:32.

12:42 «Jenubtiki ayal padishah» — yeni «Shebaning ayal padishahi». «Sheba» jenubiy Erebitan yaki Éfiopiyei körsitidu. «1Pad.» 10:1-10ni körüng.

12:42 1Pad. 10:1; 2Tar. 9:1; Luqa 11:31.

12:43 «napak roh» — jinni körsitidu.

12:43 Luqa 11:24.

Shuning bilan qaytip kélip, shu makanining yenila bosh turghanliqini, shundaqla pakiz tazi-langhanliqini we retlengenlikini bayqaydu-de, ⁴⁵ béríp özidinmu better yette jinni bashlap kélidu; ular kirip bille turidu. Buning bilan héliqi ademning kényinki hali burunqidinmu téximu yaman bolidu. Bu rezil dewrdikilerning halimu mana shundaq bolidu...

Méning anam we inilirim kim?

Mar. 3:31-35; Luqa 8:19-21

⁴⁶ U toplashqan xalayıqqa dawamlıq sözlewatqanda, mana, anisi bilen iniliri kélip, uning bilen sözleshmekchi bolup tashqirida turushti. ⁴⁷ Shuning bilen bireylen uninggha:

— Aningiz we iniliringiz siz bilen sözlshimiz dep tashqirida turidu, — dédi.

⁴⁸ Lékin u jawaben shu xewerni yetküzgen kishidin: «Kim méning anam, kim méning inilirim?»

— dep soridi. ⁴⁹ Andin u qolini sozup muxlisirini kórsitip:

— Mana méning anam, mana méning inilirim! ⁵⁰ Chünki kim ershtiki Atamning iradisini ada qilsa, shu méning aka-inim, acha-singlim we anamdur, — dédi...

Ersh padishahliqi toghrisidiki yette temsil

«1» Uruq chachquchi toghrisidiki temsil

Mar. 4:1-9; Luqa 8:4-8

13 ¹ Shu küni Eysa öydin chiqip, déngiz boyida olturatti. ² Etrapigha top-top ademler olishiwalghachqa, u bir kémige chiqip olturdi. Pütkül xalayıq bolsa déngiz boyida turushatti. ³ U ulargha temsiller bilen nurghun hékmetlerni éytip birip, mundaq dédi:

— Mana, uruq chachquchi uruq chachqili étizgha chiqiptu. ⁴ Uruq chachqanda uruqlardin beziliri chighir yol üstige chüshüptu, qushlar kélip ularni yep kétiptu.

⁵ Beziliri téshi köp, topisi az yerlerge chüshüptu. Tupriqi chonggur bolmighachqa, tézla ünüp chiqiptu, ⁶ lékin kün chiqishi bilenla aptapta köyüp, yiltizi bolmighachqa qurup kétiptu. ⁷ Beziliri tikenlerning arisigha chüshüptu, tikenler ösüp maysilarni boghuwaptu. ⁸ Beziliri bolsa yaxshi tupraqqa chüshüptu. Ularning beziliri yüz hesse, beziliri atmish hesse, yene beziliri ottuz hesse hosul bériptu. ⁹ Qulıqi barlar buni anglisun!

Temsillerning meqsiti

Mar. 4:10-12; Luqa 8:9-10

¹⁰ Muxlisiliri kélip, uningdin: —

Sen néme üçün ulargha temsiller arqiliq telim bérisen? — dep soridi.

¹¹ U ulargha mundaq jawab berdi:

— Siler ersh padishahliqining sirlirini bilishke muyesser qilindinglar, lékin ulargha nésip qilinmidi. ¹² Chünki kimde bar bolsa, uninggha téximu köp bérilidu, uningda molchiliq bolidu;

12:45 «buning bilen héliqi ademning kényinki hali burunqidinmu téximu yaman bolidu. Bu rezil dewrdikilerning halimu mana shundaq bolidu» — bu temsil: (1) jin chaplishishtin qutquzulghan ademning heqiqiy bir xetirini; (2) Yehudiy xelqning ehwalinimu kórsitidu. «Qoshumche söz»imizni kóring.

12:45 Ibr. 6:4, 5; 10:26; 2Pét. 2:20.

12:46 Mar. 3:31; Luqa 8:20.

12:50 Yuh. 15:14; 2Kor. 5:16; Gal. 5:6; 6:15; Kol. 3:11.

13:1 Mar. 4:1; Luqa 8:4, 5.

13:2 Luqa 5:3.

13:10 Mar. 4:10; Luqa 8:9.

13:11 «ersh padishahliqining sirliri» — Injilda «sirlar» eslide insanlarga ashkarilanmighan, hazir Mesih yaki rosulliri arqiliq ayan qilinghan ishlarni kórsitidu. Uning üstige, Injildiki bezi «sirlar» intayin sirlıq, elwette.

13:11 Mat. 11:25; 2Kor. 3:14.

emma kimde yoq bolsa, hetta uningda bar bolghanlirimu uningdin mehrum qiliniidu...

¹³ Ulargha temsil bilen sözlishimning sewebi shuki, ular qarisiimu körmeydu, anglisiimu tingshimaydu hem heqiqiy chüshenmeydu. ¹⁴ Buning bilen Yeshaya peyghember éytqan bés-harettiki munu sözler emelge ashuruldi:

— «Siler anglashni anglaysiler, biraq chüshenmeysiler;
Qarashni qaraysiler, biraq körmeydiler..

¹⁵ Chünki mushu xelqning yürükini may qaplap ketken,
Ular anglighanda qulaqlirini éghir qiliwalghan,
Ular közlirini uxlighandek yumuwalghan;
Undaq bolmisidi, ular közliri bilen körüp,
Quliyi bilen anglap,
Köngli bilen chüshinip,
Öz yolidin yandurulushi bilen,
Men ularni saqaytqan bolattim..

¹⁶ Lékin, közliringlar bextlikdur! Chünki ular köridu; quliyinglar bextlikdur! Chünki ular anglaydu. ¹⁷ Men silerge shuni berheq éytip qoyayki, burunqi nurghun peyghemberler we heqqaniy ademler silerning körgininglarni körüşke intizar bolghan bolsimu ularni körmigen; silerning anglighininglarni anglashqa intizar bolghan bolsimu ularni anglimighan..

Uruq chachquchi toghrisidiki temsilning chüshendürülüşhi

Mar. 4:13-20; Luqa 8:11-15

¹⁸ Emdi uruq chachquchi toghrisidiki temsilning menisini anglanglar: ¹⁹ Eger biri ersh padishahliqining söz-kalamini anglap turup chüshenmise, Sheytan kélip uning könglige chéчилghan sözni élip kétidu. Bu del chighir yol üstige chéчилghan uruqlardur... ²⁰ Tashliq yerlerge chéчилghan uruqlar bolsa, ular söz-kalamni anglap, xushalliq bilen derhal qobul qilghanlarni körsitidu. ²¹ Halbuki, qelbide héch yiltiz bolmighachqa, peqet waqitliq mewjut bolup turidu; söz-kalamning wejedin qiyinchiliq yaqi ziyankeshlikke uchrighanda, ular shuan yoldin chet-nep kétidu. ²² Tikenlarning arisigha chéчилghini shundaq ademlerni körssetkenki, ular söz-kalamni anglighini bilen, lékin bu dunyaning endishiliri we bayliqning éziqturushi qelbidiki söz-kalamni boghuwétidu-de, ular hosulsiz qalidu. ²³ Lékin yaxshi yerge chéчилghan uruqlar bolsa — söz-kalamni anglap chüshengen ademlerni körsitidu. Bundaq ademler hosul béridu, birsi yüz hesse, birsi atmish hesse, yene birsi ottuz hesse hosul béridu.

13:12 «Chünki kimde bar bolsa, uninggha téximu köp béridu...» — «kimde bar bolsa... » dégende, «bar bolsa» némini körsitidu? Shühüsisizki, ebediy ehmiyetlik birer nerse bolsa kérek, bu iman-ishenchni öz ichige choqum alidu. Biz özimizge «ebediy ehmiyetlik» herbirneme bolushi üçün peqet Mesihinla tapalaymiz, elwette.

13:12 Mat. 25:29; Mar. 4:24,25; Luqa 8:18; 19:26.

13:14 Yesh. 6:9-10; Mar. 4:12; Luqa 8:10; Yuh. 12:40; Ros. 28:26; Rim. 11:8.

13:15 «mushu xelqning yürükini may qaplap ketken... undaq bolmisidi, ... köngli bilen chüshinip, öz yolidin yandurulushi bilen, men ularni saqaytqan bolattim» — toluq bésharet Tewrat, «Yesh.» 6:9-10de tépiliidu.

13:15 Yesh. 6:9-10

13:16 Luqa 10:23; Yuh. 20:29; 1Pét. 1:8.

13:17 1Pét. 1:10.

13:18 Mar. 4:13; Luqa 8:11.

13:19 «eger biri ersh padishahliqining söz-kalamini anglap turup chüshenmise..» — mushu yerde «ersh padishahliq» grék tilida peqet «padishahliq» bilen ipadiliniidu.

13:19 Mat. 4:23.

13:20 «Tashliq yerlerge chéчилghan uruqlar bolsa, ular söz-kalamni anglap, xushalliq bilen derhal qobul qilghanlarni körsitidu» — «söz-kalam» bolsa Xudaning padishahliqi toghruluq söz-kalamdur.

13:22 Mat. 19:23; Mar. 10:23; Luqa 18:24; 1Tim. 6:9.

«2» Kürmek, yeni «mestek» toghrisidiki temsil

²⁴ U ularning aldida yene bir temsilni bayan qildi: —

— Ersh padishahliqi xuddi étizigha yaxshi uruqni chachqan bir ademge oxshaydu. ²⁵ Emma kishiler uyquqga chömgen chaghda, düshmini kélip bughday arisigha kürmek uruqlirini chéchiwétip, kétéptu. ²⁶ Emdi maysilar ösüp, bashaq chiqarghanda, kürmekmu ashkarlinishqa bashlaptu.

²⁷ Xojayinning chakarliri kélip uninggha:

— «Ependi, siz étizingizgha yaxshi uruq chachqan emesmingiz? Kürmekler nedin kélip qal-di?» deptu.

²⁸ Xojayin: «Buni bir düshmen qilghan» — deptu.

Chakarlar uningdin: «Siz bizni béríp ularni otiwétinglar démekchimu?» — dep soraptu.

²⁹ «Yaq,» — deptu xojayin, «undaq qilghanda kürmeklerni yulghanda, bughdaylarnimu yulwétishinglar mumkin. ³⁰ Bu ikkisi orma waqtighiche bille össun, orma waqtida, men ormichilargha: — Aldi bilen kürmeklerni ayrip yighip, baghlap köydürüşke qoyunglar, andin bughdaylarni yighip ambirimgha ekiringlar, deymen» — deptu xojayin..

«3» Qicha toghrisidiki we «4» Échitqu toghrisidiki temsiller

Mar. 4:30-34; Luqa 13:18-21

³¹ U ulargha yene bir temsilni éytti:

— Ersh padishahliqi xuddi bir adem qoligha élip étizigha chachqan qicha uruqigha oxshaydu..

³² Qicha uruqi derweqe barliq uruqlarning ichide eng kichik bolsimu, u herqandaq ziraettin égez ösüp, derex bolidu, hetta asmandiki qushlarnu kélip uning shaxlirida uwulaydu..

³³ U ulargha yene bir temsilni éytti:

— Ersh padishahliqi xuddi bir ayal qoligha élip üç jawur unning arisigha yoshurup, taki pütün xémir bolghuche saqlighan échitqugha oxshaydu..

³⁴ Eysa bu ishlarning hemmisini temsiller bilen köpchilikke bayan qildi. U temsilsiz héchqandaq telim bermeytti. ³⁵ Buning bilen peyghember arqiliq aldin'ala éytilghan munu sözler emelge ashuruldi:

— «Aghzimni temsil sözlesh bilen achimen,

Alem apiride bolghandin béri yoshurunup kelgen ishlarni élan qilimen»..

Kürmek toghrisidiki temsilning chüshendürülüshi

³⁶ Shuningdin kéyin, u köpchilikni yolgha séliwétip öyge kirdi. Muxlisliri yénigha kélip uningdin:

13:25 «...düşmini kélip bughday arisigha kürmek uruqlirini chéchiwétip, kétéptu» — oqurmenlerge shu ayanki, bu temsildiki «kürmek» (yaki «mestek») awwal bughdaygha op'oxshash shekilde ösidu. Peqet bash élishi bilen perq etekli bolidu.

13:30 Mat. 3:12.

13:31 Mar. 4:30; Luqa 13:18.

13:32 «Qicha uruqi derweqe barliq uruqlarning ichide eng kichik bolsimu, u herqandaq ziraettin égez ösüp, derex bolidu, ...» — bu yerde tilgha élinghan «qicha» ottura sherqte ösidighan, yaxshi öskende hetta üç métrdin éship kétédighan ösümlükni körsitidu.

13:33 «Ersh padishahliqi xuddi bir ayal qoligha élip üç jawur unning arisigha yoshurup, taki pütün xémir bolghuche saqlighan échitqugha oxshaydu» — «üch jawur» (yaki «üch küre») — Grék tilida «üch saton (séah)». Bir séah 7 kilogram. Bu xéli köp un bolup, yüz ademning tamiqigha yétetti. «Yar.» 18:6ni köring.

13:33 Luqa 13:20,21.

13:34 Mar. 4:33.

13:35 «Buning bilen peyghember arqiliq aldin'ala éytilghan munu sözler emelge ashuruldi...» — qaysi peyghember ikenliki mushu yerde éytilmaydu. Emelijette u Zeburdiki birnechche küylerning muellipi Asaf idi. «Aghzimni temsil sözlesh bilen achimen, alem apiride bolghandin béri yoshurunup kelgen ishlarni élan qilimen» — «Zeb.» 78:2.

13:35 Zeb. 78:2

«Matta»

— Étizliqtiki kürmek toghrisidiki temsilni bizge sherhlep berseng, — dep ötündi..

³⁷ U emdi ulargha jawab bérip mundaq dédi:

— Yaxshi uruqni chachqan kishi Insan’oghli dur. ³⁸ Étizliq bolsa — dunya. Yaxshi uruq bolsa ersh padishahliqining perzentlidir, lékin kürmek rezil bolghuchining perzentlidir. ³⁹ Kürmek chachqan dushman — Iblis tur. Orma orush waqti — zaman axiridir. Ormichilar — perishtiler dur. ⁴⁰ Kürmekler yulunup, otta köydürüwétilginidek, zaman axiridimu ene shundaq bolidu. ⁴¹ Insan’oghli perishtilirlini ewetip, ular insanlarni gunahqa azdurguchilarning hemmisini, shundaqla barliq itaetsizlik qilghuchilarni öz padishahliqidin shallap chiqip, ⁴² xumdanning lawuldap turghan otigha tashlaydu. U yerde yigha-zarlar kötürüliidu, chishlirlini ghuchurlitidu..

⁴³ U chaghda heqqaniylar Atisining padishahliqida xuddi quyashtek julalinidu. Anglighudek quliqi barlar buni anglisun!

«5» Xezine toghrisidiki we «6» Qimmatlik merwayit toghrisidiki temsiller

⁴⁴ — Ersh padishahliqi xuddi étzida yoshurulghan bir xezinige oxshaydu. Uni tépiwalghuchi xezinini qaytidin yoshurup, xezinining shad-xuramliqi ichide bar-yoqini sétiwétip, shu étizni sétiwalidu..

⁴⁵ Yene kélip, ersh padishahliqi ésil ünche-merwayitlarni izdigen sodigerge oxshaydu.. ⁴⁶ Sodiger nahayiti qimmat bahaliq bir merwayitni tapqanda, qaytip bérip bar-yoqini sétiwétip, u merwayitni sétiwalidu.

«7» Tor tashlash toghrisidiki temsil

⁴⁷ — Yene kélip, ersh padishahliqi déngizgha tashlinip herxil béliqlarni tutidighan torgha oxshaydu. ⁴⁸ Tor toshqanda, béliqchilar uni qirghaqa tartip chiqiridu. Andin olturup, yaxshi béliqlarni ilghiwélip, qachilargha qachilap, erzimeslerni tashliwétidu. ⁴⁹ Zaman axirida shundaq bolidu. Perishtiler chiqip, rezil kishilerni heqqaniy kishiler arisidin ayriydu ⁵⁰ we xumdanning lawuldap turghan otigha tashlaydu. U yerde yigha-zarlar kötürüliidu, chishlirlini ghuchurlitidu..

⁵¹ Eysa ulardin:

— Bu ishlarning hemmisini chüshendinglarmu? dep soridi.

Chüshenduq, — dep jawab berdi ular.

⁵² Andin u ulargha: — Shunga, ersh padishahliqining telimige muyesser bolup muxlis bolghan herbir Tewrat ustazi xuddi xezinisidin yéngi hem kona nersilerni élip chiqip tarqatquchi oy xojayinigha oxshaydu, — dédi.

Nasretliklarning Eysani chetke qéqishi

Mar. 6:1-6; Luqa 4:16-30

⁵³ Eysa bu temsillerni sözlep bolghandin kéyin, shundaq boldiki, u yerdin ayrilip, ⁵⁴ öz yurtigha ketti we öz yurteidiki sinagogta xelqge telim bérishke kirishti. Buni anglighan xalayıq intayin heyran bolushup:

— Bu ademning bunchiwala danaliqi we möjize-karametliri nedin kelgendu? ⁵⁵ U peqet héliqi yaghachchining oghli emesmu? Uning anisining ismi Meryem, Yaqup, Yüsüp, Simon we Ye-

13:36 «Shuningdin kéyin, u köpchilikni yolgha séliwétip...» — yaki «shuningdin kéyin, u köpchilikdin ayrilip...».

13:39 Yo. 3:13; Weh. 14:15.

13:42 Mat. 8:12; 22:13; 24:51; 25:30; Luqa 13:28.

13:43 Dan. 12:3; 1Kor. 15:42.

13:44 Fil. 3:7.

13:45 «ésil ünche-merwayitlarni izdigen sodiger...» — grék tilidiki «ésil» «güzel» dégen menisini öz ichige alidu.

13:50 Mat. 13:42.

13:53 Mar. 6:1; Luqa 4:16.

13:54 Mar. 6:2.

hudalar uning iniliri emesmu?..⁵⁶ Uning singillirining hemmisi bizning arimizdighu? Shundaq iken, uningdiki bu ishlarning hemmisi zadi nedin kelgendu? — déyishetti.⁵⁷ Shuning bilen ular uninggha heset-bizar bilen qaridi. Shunga Eysa ulargha mundaq dédi:
— Herqandaq peyghember bashqa yerlerde hörmetsiz qalmaydu, peqet öz yurti we öz öyide hörmetke sazawer bolmaydu.

⁵⁸ Ularning iman-ishenchsizlikidin u u yerde köp möjize körsetmidi.

Chömlüdürgüchi Yehyaning öltürülüşü

Mar. 6:14-29; Luqa 9:7-9

14¹ U chaghlarda, Hérod hakim Eysaning nam-shöhritidin xewer tépip...² xizmetkarlirige: — Bu adem chömlüdürgüchi Yehya bolidu, u ölümdin tirilgen bolsa kérek. Shuning üçün mushu alahide qudretler uningda küchini körsetmekte, — dédi.

³ Hérodning bundaq déyishining sewebi, u ögey akisi Filipning ayali Hérodiyening wejidin Yehyani tutqun qilib, zindangha tashlighanidi...⁴ Chünki Yehya Hérodqa tenbih bérip: «Bu ayalni tartiwélishing Tewrat qanunigha xilaptur» dep kelgenidi...⁵ Hérod shu sewebtin Yehyani öltürmekchi bolghan bolsimu, biraq xalayıqtın qorqqanidi, chünki ular Yehyani peyghember, dep biletti...

⁶ Emma Hérodning tughulghan küni tebriklengende, ayali Hérodiyening qizi otturigha chiqip ussul oynap berdi. Bu Hérodqa bek yaqti;...⁷ shuning üçün u uninggha: — Hernéme tiliseng shuni sanga bérey, dep qesem qildi...⁸ Lékin qiz anisining küshkürtüshi bilen:

— Chömlüdürgüchi Yehyaning kallisini élip, bir texsige qoyup ekelsile, — dédi.⁹ Padishah buninggha hesret chekken bolsimu, qesemliri tüpeylidin we dastixanda olturghanlar wejidin, kallisini élip kélinglar, dep buyrudi...¹⁰ U adem ewetip, zindanda Yehyaning kallisini aldurdi.

¹¹ Shuning bilen kallisi bir texsige qoyulup, qizning aldigha élip kélindi. Qiz buni anisining aldigha apardi.¹² Yehyaning muxlisiliri bolsa bérip, jesetni élip depne qildi; andin bérip Eysagha bu ishlarni xewer qildi.

13:55 «U peqet héliqi yaghachchining oghli emesmu? Uning anisining ismi Meryem... emesmu?» — Yehudiylar arisida ademler atisining ismi bilen tonulushi kérek idi. Yalghuz anisining ismini tilgha élishning özi birxil haqaret idi.

13:55 Yuh. 6:42.

13:57 Mar. 6:4; Luqa 4:24; Yuh. 4:44.

14:1 «Hérod hakim» — «hakim» grék tilida «tétrarq» déyilidu. Bu söz «zéminning töttin birini idare qilghuchi» dégenni bildüridu. Rim impériyesi Pelestinni töt qisimgha bölgen bolup, herbir qismining «tétrarq»i bar idi.

—Hérodning toluq ismi «Hérod Antipas» bolup, bezi yerlerde «Hérod padishah» yaki «Hérod xan» dep atilidu. U Gailiyege hökümranlıq qilatti. Uning akisi «Hérod Arxélaus» idi (2:22).

—«Hérodlar» toghruluq «qoshumche söz»imiznimu körüng.

14:1 Mar. 6:14; Luqa 9:7.

14:3 «Hérod... ögey akisi Filipning ayali Hérodiyening wejidin Yehyani tutqun qilib, zindangha tashlighanidi» — Yehyani tutush «Hérodiyening wejidin» — Hérod belkim Hérodiyening biwasite telipidin shundaq qilghan bolushimu mumkin.

—Hérod ögey akisi Filipning ayali Hérodiyeni Filiptin tartiwélip andin uni ajrishshqa qayil qilib, Hérodiye bilen özi toy qilghanidi.

14:3 Mar. 6:17; Luqa 3:19.

14:4 «Bu ayalni tartiwélishing Tewrat qanunigha xilaptur» — «Law.» 16:18, 20:21de, birsining aka yaki ukisi hayat ehwalda, birining ayalini yene biri öz emrige élishqa bolmaydu, dep belgilengen.

14:4 Law. 18:16.

14:5 Mat. 21:26.

14:6 «ayali Hérodiyening qizi otturigha chiqip ussul oynap berdi» — «Hérodiyening qizi» — Hérodiyening burunqi éridin bolghan qizi.

14:6 Yar. 40:20; Mar. 6:21.

14:7 Hak. 11:30.

14:9 «Padishah buninggha hesret chekken bolsimu,...» — Hérod hakim bezide «padishah» déyiletti.

Eysaning besh ming kishini toyghuzushi

Mar. 6:30-44; Luqa 9:10-17; Yuh. 6:1-14

¹³ Eysa bu xewerni anglap, özi yalghuz pinhan bir jaygha kétey dep bir kémige olturup u yerdin ayrildi. Xalayıq buning xewirini tapqanda, etrapniki sheherlerdin kélishop, uning keynidin piyade mangdi..¹⁴ U qirghaqa chiqip ketkinide, zor bir top ademlerni körüwidi, ulargha ich aghritip, ularning aghriqlirini saqaytti..

¹⁵ Kech kirgende, muxlisliri uning yénigha kélip: — Bu chöl bir jay iken, waqitmu bir yerge bérıp qaldi. Xalayıqni yolgha séliwetken bolsang, andin ular kentlerge bérıp özlirige ozuq sétiwalsun, — dédi..

¹⁶ Lékin Eysa ulargha: — Ularning kétishining hajiti yoq, özünglar ulargha ozuq béringlar, — dédi.

¹⁷ Lékin muxlislar:

— Bizde besh nan bilen ikki dane béliqtin bashqa héch nerse yoq, — déyishti.

¹⁸ U: — Ularni manga élip kélinglar, dédi.

¹⁹ U xalayıqni chöplükning üstide olturushqa buyrughandin kéyin, besh nan bilen ikki béliqni qoligha élip, asmangha qarap Xudagha teshekkür éytti. Andin nanlarni oshtup muxlislirigha berdi, muxlisliri xalayıqqa üleshtürüp berdi..²⁰ Hemmeylen yep toyundi. Muxlislar éship qalghan parchilarni liq on ikki séwetke tériwaldi..²¹ Ozuqlanghanlarning sani ayallar we balilardin bashqa texminen besh ming kishi idi.

Su üstide méngish

Mar. 6:45-52; Yuh. 6:16-21

²² Arqidila, u muxlislirigha: Özüm bu xalayıqni yolgha séliwétimen, angghuche siler kémige olturup, déngizning qarshi qirghiqigha ötüp turunglar, dep buyrudi..²³ Xalayıqni yolgha séliwetkendin kéyin, u dua qilish üçün özi xilwet taghqa chiqti. Kech kirgendimu u yerde yalghuz qaldi..²⁴ Bu chaghda, kéme qirghaqtin xéli köp chaqirim yürgenidi, lékin shamal qarshi yönlishitin chiqiwatqachqa, kéme dolqunlar ichide chayqilip turatti..

²⁵ Kéche tötinche jéseq waqtida, u déngizning üstide méngip, muxlisliri terepke keldi..²⁶ Muxlislar uning déngizning üstide méngip kéliwatqanliqini körüp, alaqqade bolup: — Alwasti iken! — dep qorqup chuqan sélishti.

²⁷ Lékin Eysa derhal ulargha:

— Yüreklik bolunglar, bu men, qorqmanglar! — dédi.

²⁸ Pétrus buninggha jawaben:

— I Reb, bu sen bolsang, su üstide méngip yéninggha bérishingha emr qilghaysen, — dédi.

²⁹ Kel, — dédi u.

Pétrus kémidin chüshüp, su üstide méngip, Eysagha qarap kéliwatatti..³⁰ Lékin boranning qattiq chiqiwatqanliqini körüp qorqup, sugha chöküşke bashlidi: — Reb, méni qutquzuwalghaysen! — dep warqiridi.

14:13 Mat. 12:15; Mar. 6:31; Luqa 9:10.

14:14 Mat. 9:36; Yuh. 6:5.

14:15 Mar. 6:35; Luqa 9:12.

14:19 1Sam. 9:13.

14:20 «Muxlislar éship qalghan parchilarni liq on ikki séwetke tériwaldi» — grék tilida «Ular éship qalghan parchilarni... tériwaldi». Muxlislar ikenliki «Mat.» 16:9-10-de ispatlinidu. «liq on ikki séwetke tériwaldi» — «séwet» grék tilida «qol séwet» — démek, bir adem ikki qollap köttirelydighan séwet.

14:22 Mar. 6:45; Yuh. 6:17.

14:23 Mar. 6:46; Yuh. 6:15.

14:24 «kéme qirghaqtin xéli köp chaqirim yürgenidi» — yaki «kéme déngiz otturısında yürgendidi...».

14:25 «kéche tötinche jéseq waqtida...» — bir kéche töt jésekke bölünetti; shunga bu waqit tang atay dégen waqit idi.

³¹Eysa derhal qolini uzitip, uni tutuwaldi we uninggha:

— Ey ishenchi ajiz bende, némishqa guman qilding? — dédi.

³²Ular kémige chiqqanda, shamal toxtidi. ³³Kémide olturghanlar uning aldigha kélip sejde qilip:

— Berheq, sen Xudaning Oghli ikensen, — déyishti.

Eysaning Ginnisarette bimarlarni saqaytishi

Mar. 6:53-56

³⁴Ular déngizning qarshi teripige ötkende, Ginnisaret yurtida quruqluqqa chiqti. ³⁵U yerdiki ademler uni tonup qélip, etraptiki barliq jaylarga xewer ewetti; shuning bilen kishiler barliq bimarlarni uning aldigha élip keldi; ³⁶ular uningdin bimarlarning héchbolmighanda uning to-ningning péshige bolsimu qolini tegküzüwélishigha yol qoyushini ötündi. Uninggha qolini tegküzgenlarning hemmisi sellimaza saqaydi.

En'ënimiz muhimmu yaki Xudaning emri muhimmu — insanni néme napak qilidu?

Mar. 7:1-23

15¹Bu chaghda, Tewrat ustazliridin we Perisiylerdin beziliri Yérusalémdin kélip Eysaning aldigha béríp: ²— Muxlisliring némishqa ata-bowilirimizning en'ënilirige xilapliq qilidu? Chünki ular qollirini yumay tamaq yeydikenghu, — dédi.

³Lékin u ulargha mundaq jawab berdi:

— Silerchu, siler némishqa en'ënimizni saqlaymiz dep Xudaning emrige xilapliq qilisi-ler? ⁴Chünki Xuda: «Ata-anangni hörmet qil» we «Atisi yaki anisini haqaretligenler ölümge mehkum qilinsun» dep emr qilghan. ⁵Lékin siler: — Herqandaq kishi «Atisi yaki anisigha: — Men silerge yardem bergüdek nersilerni alliqachan Xudagha atiwettim — désila, ⁶uning ata-anisi-gha hörmet-wapadarliq qilish mejburiyiti qalmaydu, — deysiler. Buning bilen en'ëneglarni dep, Xudaning emrini yoqqa chiqiriwettinglar. ⁷Ey saxtipezler! Yeshaya peyghember bergen mushu bésharet toptoghra siler toghruluq iken: —

⁸«Mushu xelq aghzida méni hörmetligini bilen, Biraq qelbi mendin yiraq. ⁹Ular manga bihude ibadet qilidu. Ularning ögetken telimliri peqet insannardin chiqqan petiwalarla, xalas»...

⁸«Mushu xelq aghzida méni hörmetligini bilen,

Biraq qelbi mendin yiraq.

⁹Ular manga bihude ibadet qilidu.

Ularning ögetken telimliri peqet insannardin chiqqan petiwalarla, xalas»...

14:34 Mar. 6:53.

15:1 Mar. 7:1.

15:4 «Ata-anangni hörmet qil» we «atisi yaki anisini haqaretligenler ölümge mehkum qilinsun» — bu emrler Tewrat «Mis.» 20:12, 17, «Law.» 20:9 we «Qan.» 5:16de xatirilinidu.

15:4 Mis. 20:12; 21:17; Law. 20:9; Qan. 5:16; Pend. 20:20; Ef. 6:2.

15:6 «uning ata-anisigha hörmet-wapadarliq qilish mejburiyiti qalmaydu, — deysiler. Buning bilen en'ëneglarni dep, Xudaning emrini yoqqa chiqiriwettinglar» — Mesihning sözige qarighanda «Xudagha atighan teelluqatlar» téxi atighuchi kishining qolida turghanda, ulardin paydiliwiwese bolatti. Shu kishi belkim Tewrat ustazlirining qollishi bilen «dunyadin ketkinimdin kéyin...» yaki «melum bir mezzildin kéyin...» «ibadetxanigha tapshurimen» dep qesem qilghan bolsa kérek. Yehudiylarning tarixiy xatiriliride shuninggha oxshash köpligen misallar tépildü.

—Periysiler ögetken shu hiyle-mikir: «Mal-mülküngni Xudagha atalghan («qurban qilghan») qilghan bolsang, ata-anangdin xewer almisang bolidu» emes, belki «(shundaq qilghan bolsang) xewer élishinggha bolmaydu» dégendek. Ular shübhisizki axirida bu ishtin melum bir payda köridü, elwette.

15:6 Mar. 7:13; 1Tim. 4:3; 2Tim. 3:2.

15:8 Yesh. 29:13; Ez. 33:31; Mar. 7:6.

15:9 «... Ular manga bihude ibadet qilidu. Ularning ögetken telimliri peqet insannardin chiqqan petiwalarla, xalas» — (8-9-ayetler) «Yesh.» 29:13.

15:9 Yesh. 29:13; Mar. 7:6, 7; Kol. 2:18, 20, 22.

Heqiqiy napakliq

¹⁰ Andin u xalayiqli yénigha chaqirip, ulargha:

— Qulaq sélinglar hem shuni chüshininglarki, ¹¹ Insanni napak qilidighini aghzidin kiridighini emes, belki aghzidin chiqidighinidur, — dédi..

¹² Kéyin muxlisleri uning aldigha kélip:

— Séning bu sözüngni Perisiyler anglap, uningdin bizar bolup renjigenlikini bildingmu? — dédi.

¹³ Lékin u mundaq jawab qayturdi:

— Ershtiki Atam tikmigen herqandaq ösümlük yiltizidin yulunup tashlinidu.. ¹⁴ Siler ulargha pisent qilmanglar; ular korlarga yol bashlaydighan korlardur. Eger kor korgha yol bashlisa, her ikkisi origha chüshüp kétidu..

¹⁵ Lékin Pétrus uninggha:

— Baya éytqan temsilni bizge chüshendürüp bergeysen, — dédi..

¹⁶ Lékin u: — Silermu téxiche chüshenchige érishimidinglar?! — dédi. ¹⁷ Éghizgha kirgen barliq nersilerning ashqazan arqiliq teret bolup chiqip kétédighanliqini téxi chüshenmemsiler?

¹⁸ Lékin éghizdin chiqidighini qelbtin chiqidu, insanni napak qilidighinimu shudur. ¹⁹ Chünki yaman oylar, qatilliq, zinaxorluq, buzuqchiliq, oghriliq, yalghan guwahliq we töhmet qatarliqlar qelbtin chiqidu.. ²⁰ Insanni napak qilidighanlar mana shulardur; yuyulmighan qollar bilen tamaq yéyish insanni napak qilmaydu.

Yat ellik ayalning étiqadi

Mar. 7:24-30

²¹ Eysa u yerdin chiqip, Tur we Zidon sheherlirining etrapidiki yurtlarga bardi.. ²² Mana, u chet yerlerdin kelgen qananiy bir ayal uning aldigha kélip:

— I Reb! Dawutning oghli, halimgha rehim qilghaysiz! Qizimgha jin chaplishiwalghaniken, qiy-nilip kétéwatidu! — dep uninggha nida qilip zarlidi.

²³ Lékin u ayalgha bir éghizmu jawab bermidi. Muxlisleri uning yénigha kélip:

— Bu ayalni yolgha salsang! Chünki u keynimizdin egiship yalwurup nida qiliwatidu, — dédi.

²⁴ Emdi u jawab bérrip:

— Men peqet yoldin ténigen qoy padiliri bolghan Israil jemetidikilergé ewetilgenmen, — dédi..

²⁵ Emma héliqi ayal uning aldigha kélip sejde qilip:

— Reb, manga yardem qilghaysen! — dep yalwurdi.

²⁶ U uninggha:

— Balilarning nénini kichik itlarga tashlap bérish yaxshi emes, — dédi..

²⁷ Lékin héliqi ayal:

— Durus, i Reb, biraq hetta itlarmu xojayinining dastixinidin chüshken uwaqlarni yeydighu, — dédi.

²⁸ Shuning bilen Eysa uninggha:

15:10 Mar. 7:14.

15:11 Ros. 10:15; Rim. 14:17,20; Tit. 1:15.

15:13 Yuh. 15:2.

15:14 Yesh. 42:19; Luqa 6:39.

15:15 Mar. 7:17.

15:19 Yar. 6:5; 8:21; Pend. 6:14; Yer. 17:9.

15:21 «Eysa u yerdin chiqip, Tur we Zidon sheherlirining etrapidiki yurtlarga bardi» — u yer «chetellikler» turuwatqan rayon bolup, Mesihning shu yerge bérishtiki meqsiti, öz xelqidin bir waqit ayrilip aram élishtin ibaret bolsa kérek.

15:21 Mar. 7:24.

15:24 Mat. 10:6; Ros. 13:46.

15:26 «Balilarning nénini kichik itlarga tashlap bérish yaxshi emes» — Mesih bu yerde özining deslepki wezipisini, Yehudiyarlarga xush xewer yetküzüsh, dep tekitleydu. «Kichik itlar» belkim haqaretlik söz bolmay, öydiki arzuluoq pistilirini körsitidu. Bu muhim weqe toghrisida «qoshumche söz»imizni körüng.

— Ey xanim, ishenching kuchlük iken! Tiliginingdek bolsun! — dédi. U ayalning qizi shuan saqiyip ketti.

Nurghun késellerning saqaytilishi

²⁹Eysa u yerdin chiqip, Galiliye dengizining boyidin ötüp, taghqa chiqip olturdi. ³⁰Uning aldigha top-top xalayıq yighildi. Ular tokur, qarighu, gacha, cholaq we nurghun bashqa xil késellernimu élip kélip, uning ayighi aldigha qoyushti; u ularni saqaytti. ³¹Shuning bilen xalayıq gachilarning sözliyeleydighan bolghanliqini, cholaqlarning saqayghinini, tokurlarning mangghanliqini we qarighularning köridighan bolghanliqini körüp, heyran boldi we Israilning Xudasini ulughlidi.

Töt ming ademning toyghuzulushi

Mar. 8:1-10

³²Andin Eysa muxlisirini yénigha chaqirip:

— Bu xalayıqqa ichim aghriydu; chünki ular üç kündin béri yénimda boldi, yégüdek bir nersisimu qalmidi. Ular ni öylirige ach qayturushni xalimaymen, yolda halidin kétishi mumkin, — dédi.

³³Muxlislar uninggha:

— Bu chölda bunchiwala ademni toyghuzghudek köp nanni nedin tapimiz? — déyishti.

³⁴Eysa ular din: Qanche néninglar bar? — dep soridi.

— Yette nan bilen birnechche tal kichik béliq bar, — déyishti ular.

³⁵Buning bilen u xalayıqni yerde olturushqa buyrudi. ³⁶Andin, yette nan bilen béliqlarni qoligha élip Xudagha teshekkür éytip, ularni oshtup muxlisirigha berdi, muxlislar xalayıqqa üleshtürdi. ³⁷Hemmaylen toyghuche yédi; andin muxlislar éship qalghan parchilarni yighip yette chong séwetni toshquzdi. ³⁸Tamaq yégenlerning sani balilar we ayallardin bashqa töt ming kishi idi. ³⁹U xalayıqni yolgha salghandin kéyin, kémige chüshüp, Magadan yurtining chet yerlirige bardi.

Perisiylerning «møjizilik alamet» körsitishni telep qilishi

Mar. 8:11-13; Luqa 12:54-56

16¹Emdi perisiyler bilen Saduqiylar uni sinash meqsitide yénigha kélip, uningdin bizge asmandin møjizilik bir alamet körsetseng, dep telep qilishiti. ²Biraq Eysa ulargha mundaq dédi:

— Kechqurun siler qizil shepeqni körgininglarda, «Hawa ete ochuq bolidu» deysiler. ³we etigende: «Bügün boran chiqidu, chünki asmanning renggi qizil hem tutuq», deysiler. Asman renggi-royini perq ételeysiler-yu, lékin bu zamanda yüz bériwatqan alametlerni perq ételmey-

15:29 Mar. 7:31.

15:30 Yesh. 29:18; 35:5; Mat. 11:5; Luqa 7:22.

15:32 Mar. 8:1.

15:36 1Sam. 9:13.

16:1 «Perisiyler bilen Saduqiylar» — «Perisiyler» bolsa Tewrat qanunigha qatmu-qat türlük bashqa qaide-nizamlarni qoshqan qattiq telepchan diniy éqim idi. «Saduqiylar» dégen diniy éqimining bezi terepliri ulargha oxshash bolghini bilen, lékin ular Tewrattiki peyghemberler qisimlerini qobul qilmay, peqet Tewrattiki 1-5-qisimlarni (yeni Musa peyghemberge tapshurulghan qisimlar)ni qobul qilghan. Ular «qiyamet küni», shundaqla insanlarning axirette ölümdin tirilishini étirap qilmaytti. Adette «Perisiyler» we «Saduqiylar» bir-birige dühmenliship yüretti, lékin ular Eysani bir terep qilish üçün birleshkenidi. **«bizge asmandin møjizilik bir alamet körsetseng»** — ular telep qilghan «møjizilik alamet», Eysaning heqiqiy Mesih ikenlikini ispatlaydighan bir karametni körsitidu, elwette.

16:1 Mat. 12:38; Mar. 8:11; Luqa 11:29; 12:54; Yuh. 6:30.

16:2 Luqa 12:54.

siler! ⁴ Rezil hem zinaxor bu dewr «møjizilik bir alamet»ning köristilishini istep yürüdü. Biraq bu dewrdikilerge «Yunus peyghemberde körülgen möjizilik alamet»din bashqa héchqandaq möjizilik alamet körsitilmeydü. Andin u ularni tashlap chiqip ketti...

«Échitqu» bolghan éziqtu telimdin hoshyar bolush

Mar. 8:14-21

⁵ Muxlisliri déngizning u qétigha ötkinide, nan éliwélishni untughanidi. ⁶ Eysa ulargha: — Hoshyar bolunglar, Perisiyler bilen Saduqiylarning échitqusidin éhtiyat qilinglar, — dédi.

⁷ Muxlislar özara mulahiziliship:

— Nan ekelmigenlikimiz üçün buni dewatsa kérek, — déyishti.

⁸ Eysa ularning néme déyishiwatqanliqini bilip mundaq dédi:

— Ey ishenchi ajizlar! Néme üçün nan ekelmigenlikinglar toghrisida mulahize qilisiler? ⁹ Téxi-che chüshenmidinglarmu? Besh nan bilen besh ming kishining toyghuzulghanliqi, qanche séwet ozuq yighiwalghanliqinglar ésinglardin chiqtimu? ¹⁰ Yette nan bilen töt ming kishining toyghuzulghanliqi, yene qanche chong séwet ozuq yighiwalghanliqinglarmu ésinglardin chiq timu? ¹¹ Siler qandaqmu méning silerge: «Perisiyler bilen Saduqiylarning échitqusidin éhtiyat qilinglar» déginimning nan toghruluq emeslikini chüshenmeysiler?

¹² Muxlislar shundila uning nandiki échitqudin emes, belki Perisiyler bilen Saduqiylarning telimidin éhtiyat qilishni éytqanliqini chüshinip yetti.

Pétrusning Eysani Mesih dep tonushi

Mar. 8:27-30; Luqa 9:18-21

¹³ Eysa Qeyseriye-Filippi rayonigha kelginide, u muxlisliridin: Kishiler men Insan'oghlini kim dep bilidiken? — dep soridi..

¹⁴ Muxlisliri:

— Beziler séni chömüldürgüchi Yehya, beziler Ilyas peyghember we yene beziler Yeremiya yaki bashqa peyghemberlerdin biri dep bilidiken, — dep jawab berdi..

¹⁵ U ulardin:

— Emdi silerchu? Siler méni kim dep bilisiler? — dep soridi.

¹⁶ Simon Pétrus:

— Sen Mesih, menggülük hayat Xudaning Oghli ikensen, — dep jawab berdi..

¹⁷ Eysa uninggha:

— Bextliksen, i Yunus oghli Simon! Buni sanga ayan qilghuchi héch et-qan igisi emes, belki ershtiki Atamdur... ¹⁸ Men sanga shuni éytayki, sen bolsang Pétrusdursen. Men jamaitimni

16:4 «Yunus peyghemberde körülgen möjizilik alamet» — 12:39-40-ayetlerge qaralsun. «Bu zamanda yüz bériwatqan alametler» toghrisida «qoshumche söz»imiznimu körüng.

16:4 Yun. 2:1; Mat. 12:39; Luqa 11:29.

16:6 Mar. 8:15; Luqa 12:1.

16:9 Mat. 14:17; Mar. 6:38; Luqa 9:13; Yuh. 6:9.

16:10 Mat. 15:34.

16:13 Mar. 8:27; Luqa 9:18.

16:14 Mat. 14:2.

16:16 «... Menggülük hayat Xudaning oghli» — grék tilida «tirik Xudaning Oghli». «Tirik Xuda» dégen ibare Xudani hayat, «ölük but emes», heqiqiy Xuda dep tekkitleydu.

16:16 Yuh. 6:69.

16:17 «... Yunus oghli Simon!» — grék tilida «... Simon bar-ionah» («Yunusning oghli»). Bu Yunus Tewrattiki peyghember Yunus emes; lékin qiziq bir ish shuki, Pétrus we Yunus peyghemberning köp ortaq yerliri bar.

16:17 Mat. 11:25.

bu uyultash üstige qurimen. Uning üstidin tehtisarining derwazilirimu ghalib kélelmeydu...

¹⁹ Ersh padishahliqining achquchlrini sanga tapshurimen; sen yer yüzide némini baghliasang ershtimu baghlanghan bolidu, sen yer yüzide némini qoyup berseng, ershtimu qoyup bérilgen bolidu, — dédi...

²⁰ Bu sözlerni éytip bolup, u muxlislrigha özining Mesih ikenlikini héchkimge tinmasliqni tapilidi.

Eysaning ölüp tirilidighanliqini aldın éytishi

Mar. 8:31-9:1; Luqa 9:22-27

²¹ Shu waqittin bashlap, Eysa muxlislrigha özining Yérusalémgha kétishi, aqsqaqallar, bash kahinlar we Tewrat ustazliri teripidin köp azab-oqubet tartishi, öltürülüşü muqerrer bolghanliqini, shundaqla üçinchi küni tirildürüldighanliqini ayan qilishqa bashlidi...

²² Shuning bilen Pétrus uni bir chetke tartip, uni eyiblep:

— Ya Reb, sanga rehim qilinghay! Béshingha bundaq ishlar qet'iy chüshmeydu! — dédi.

²³ Lékin u burulup Pétrusqa qarap:

— Arqamgha öt, Sheytan! Sen manga putlikashangsen, séning oylighanliring Xudaning ishliri emes, insanning ishliridur, — dédi...

²⁴ Andin Eysa muxlislrigha mundaq dédi:

Kimdekim manga egishishni xalisa, özidin waz kéchip, özining kréstini kötürüp manga egeshsun!... ²⁵ Chünki öz jénini qutquzmaqchi bolghan kishi choqum jénidin mehrum bolidu, lékin men üçün öz jénidin mehrum bolghan kishi uninggha érishidu...

²⁶ Chünki bir adem pütün dunyagha ige bolup jénidin mehrum qalsa, buning néme paydisi bolsun?! U némisini jénigha tégishsun?!... ²⁷ Chünki Insan'oghli Atisining shan-sheripi ichide perishtiliri bilen kélish aldida turidu; we u hemme ademning öz emellirige tushluq jawab qayturidu...

16:18 «Sen bolsang Pétrusdursen. Men jamaitimni bu uyultash üstige qurimen....» — «Pétrus»ning menisi «tash» bolup, u «jamaetning uli» emes. Jamaetning uli bolsa Eysa éytqan «uyultash» bolup, u yaki özini yaki özige baghlanghan iman-étiqadini körsitidu. «1Pét.» 2:4-9ni we «qoshumche söz»imizni köring. «tehtisarining derwaziliri» — belkim köchme menide bolup, «ölümning küchi», «jin-sheytanlarning küchlrini»ni körsitishi mumkin.

16:18 Zeb. 118:22; Yesh. 28:16; 33:20; Yuh. 1:43; 1Kor. 3:11.

16:19 «Ersh padishahliqining achquchlrini sanga tapshurimen; sen yer yüzide némini baghliasang ershtimu baghlanghan bolidu,...» — bu muhim söz toghruluq «qoshumche söz»imizni köring.

16:19 Mat. 18:18; Yuh. 20:22.

16:21 Mat. 17:22; 20:18; Mar. 8:31; 9:31; 10:33; Luqa 9:22; 18:31; 24:7.

16:23 «Arqamgha öt, Sheytan!...» — Mesih bu ayette «Sheytan» dégen bu sözini birinchidin «düşmen» dégen menide ishlipti, özining düşimini bolup qalghan Pétrusqa éytidu. Ikkinchidin, Sheytan özi Pétrus arqiliq Eysagha putlikashang bolmaqchi idi.

16:23 2Sam. 19:22.

16:24 «kimdekim manga egishishni xalisa, özidin waz kéchip, özining kréstini kötürüp manga egeshsun!» — 10:38ni, shundaqla uningdiki izahatnimu köring.

16:24 Mat. 10:38; Mar. 8:34; Luqa 9:23; 14:27.

16:25 «Chünki öz jénini qutquzmaqchi bolghan kishi choqum jénidin mehrum bolidu, lékin men üçün öz jénidin mehrum bolghan kishi uninggha érishidu» — grék tilida «jan» we «hayat» birla söz bilen ipadilini. «Öz jéni» mushu yerde peqet ademning hayatnifa emes, belki barliq étiqadi bolghanlarga muyeler qilinghan menggülik rohiy bextni we mirasini körsitidu.

16:25 Mat. 10:39; Mar. 8:35; Luqa 9:24; 17:33; Yuh. 12:25.

16:26 «Chünki bir adem pütün dunyagha ige bolup jénidin mehrum qalsa, buning néme paydisi bolsun?! U némisini jénigha tégishsun?!» — yuqiriqi izahatta éytilghandek, «öz jéni» mushu yerde peqet ademning hayatnifa emes, belki barliq étiqadchi bolghanlarga muyeler qilinghan menggülik rohiy bextni we mirasini körsitidu, elwette.

16:26 Zeb. 49:6-12; Mar. 8:37; Luqa 9:25.

16:27 Ayup 34:11; Zeb. 62:12; Mat. 24:30; 25:31; 26:64; Rim. 2:6.

²⁸ Men silerge shuni berheq éytip qoyayki, bu yerde turghanlarning arisidin ölümning temini tétishtin burun jezmen Insan’oghlining öz padishahlíqi bilan kelgenlikini köridighanlar bardur...

Eysaning julaliqta körünüshi

Mar. 9:2-13; Luqa 9:28-36

17¹ We alte kúndin kéyin, Eysa Pétrus, Yaqup we Yaqupning inisi Yuhannani ayrip élip, égiz bir taghqa chiqti..² U yerde uning siyaqi ularning köz aldidila ózgirip, yúzi quyashtek parlidi, kiyimliri nurdek ap’aq bolup chaqnidi.³ We mana, muxlislargha Musa we Ilyas peyghemberler uning bilen ózlishiwatqan halda köründi.⁴ Shuning bilen Pétrus Eysagha:

— I Reb, bu yerde bolghinimiz némidégen yaxshil Xalisang, birini sanga, birini Musagha, yene birini Ilyasqa atap bu yerge üç kepe yasayli! — dédi..

⁵ Uning gépi tügimeyla, mana nurluq bir bulut ularni qapliwaldi. Mana, buluttin: «Bu Méning sóyümlük Oghlumdur, Men uningdin xursenmen. Uninggha qulaq sélinglar!» dégen awaz anglandi..

⁶ Muxlislar buni anglap ózlerini yerge tashlap düm yétip wehimige chüshti.⁷ Biraq Eysa kélip, ulargha qolini tegküzüp:

Qopunglar, qorqunglar, — dédi.⁸ Ular bëshini kötürüp qariwidi, Eysadin bashqa héchkimni körmidi.

⁹ Taghdin chüshüwétip, Eysa ulargha:

— Insan’oghli ölúmdin tirildürülmigüche, bu alamet körünüshni héchkimge éytmanglar, — dep tapilidi..

¹⁰ Andin muxlisleri uningdin:

— Tewrat ustazliri néme üçün: «Ilyas peyghember Mesih kélishtin awwal qaytip kélishi kérek» déyishidu? — dep sorashti..

¹¹ U ulargha jawaben:

— Ilyas peyghember derweqe Mesihtin awwal kélidu, hemme ishni ornigha keltüridu..¹² Emma men silerge shuni éytip qoyayki, ilyas alliqachan keldi, lékin kishiler uni tonumidi, belki uninggha xalighanche muamile qildi. Shuninggha oxshash, Insan’oghlimu ularning qollirida azab chékish aldida turidu, — dédi. ¹³ Shu chaghda muxlislar uning chömüldürgüchi Yehya toghrisida sözlewatqanliqini chüshendi.

16:28 «Bu yerde turghanlarning arisidin ölümning temini tétishtin burun...» — «ölümning temini tétish» grék tilida «ölümnü tétish» dep ipadiliniidu. «bu yerde turghanlarning arisidin ölümning temini tétishtin burun jezmen Insan’oghlining öz padishahlíqi bilan kelgenlikini köridighanlar bardur» — buningche 16:28-ayettiki sózning muhim menisi 17-babta teswirlengen karamet ishlarni körsitidu. Bashqa alimlar u: (1) Eysa óltürülgendin kéyin muxlisligha qayta körünüshi bilen; (2) Muqeddes Rohning kélishi bilen; (3) Mesihtin sherpi jamaette ayan qilinishi bilen; (4) Eysaning dunyagha qaytip kélishi bilen emelge ashuruldi, dep qaraydu.

—Yuqiriqi (1)-, (2)-, (3)-pikir sel orunluq bolghini bilen, lékin Eysaning «bu yerde turghanlarning arisidin... köridighanlar bar» déginidin qarighanda, bezi rosullar bu ishni köridü, shunga muhim emelge ashurulushi 17-babtiki «Eysaning julaliqta körünüshi» dégen ishtur, dep qaraymiz.

16:28 Mar. 9:1; Luqa 9:27.

17:1 Mar. 9:2; Luqa 9:28; 2Pét. 1:17.

17:4 «Xalisang, ... bu yerge üç kepe yasayli!» — yaki «xalisang, ... bu yerge üç kepe yasay!». Bu söz we pütün weqe toghruluq yene «qoshumche söz»imizni köring.

17:5 Qan. 18:19; Yesh. 42:1; Mat. 3:17; Mar. 1:11; 9:7; Luqa 3:22; 9:35; Ros. 3:22; Kol. 1:13; 2Pét. 1:17.

17:9 Mar. 9:9; Luqa 9:36.

17:10 Mal. 3:23; Mat. 11:14; Mar. 9:11.

17:11 «Ilyas peyghember derweqe Mesihtin awwal kélidu, hemme ishni ornigha keltüridu» — «Ilyasning awwal kélishi» we uning «hemmini ornigha keltürüshi»ni körsetken bësharet we bashqa tepsilatiri Tewrat, «Mal.» 4:5-6de xatiriliniidu.

Jin chaplashqan baling azad qilinishi

Mar. 9:14-29; Luqa 9:37-43

¹⁴ Ular xalayıqning yénigha barghinida, bir kishi uning aldigha kélip, tizlinip:

¹⁵ Reb, oghlumgha ichingni aghritqaysen! Chünki uning tutqaqliq késili bar bolghachqa, zor azab chékiwatidu; chünki u daim otning yaki suning ichige chüshüp kétidu..¹⁶ Uni muxlisli-ringgha élip kelgenidim, saqaytalmidi, — dédi.

¹⁷ Eysa jawaben: — Ey étiqadsız we tetür dewr, siler bilen qachanghiche turay?! Men silerge yene qachanghiche sewr qilay? — Balini aldimga élip kélinglar — dédi.

¹⁸ Shuning bilen Eysa jingha tenbih bériwidi, jin balidin chiqip ketti, balimu shuan saqaydi.

¹⁹ Kéyin, Eysa ayrim qalghanda, muxlislar uning yénigha kélip: — Biz néme üçün jinni qoghliwételmiduk? — dep sorashti..

²⁰ U ulargha: — Ishenchinglar bolmighanliqı üçün. Men silerge shuni berheq éytip qoyayki, silerde qicha uruqidek zerriche ishench bolsila, siler awu taghqa: «Bu yerdin u yerge köch» dé-senglar, köchidu; shundaqla silerge mumkin bolmaydighan héch ish bolmaydu..²¹ Biraq, bun-daq jinlarni dua qilish we roza tutush bilen bolmisa heydigili bolmaydu — dédi..

Eysaning yene ölüshi we tirilishi toghruluq éytishi

Mar. 9:30-32; Luqa 9:43-45

²² Ular Galiliye ölkiside aylinip yürginide, Eysa ulargha:

— Insan’oghli satqunluqtin insanlarning qoligha tapshurulidu;²³ ular uni öltüridu, lékin üçin-chi küni u tirilidu, — dédi. Buni anglap muxlislar éghir ghem-qayghugha chömüp ketti.

Ibadetxana béji tapshurush mesilisi

²⁴ Andin ular Kepernahum shehirige kelginide, ibadetxana «ikki draqma» béjini yighquchilar Pétrusning yénigha kélip:

— Ustazinglar «ikki draqma»ni tölemdu? — dep soridi..

²⁵ Töleydu, — dédi Pétrus.

Lékin u öyge kirgishigila, téxi bir néme démistila Eysa uningdin:

— Simon, séningche bu dunyadiki padishahlar kimlerdin baj alidu? Öz perzentliridinmu, yaki yatlaridinmu, — dep soridi..

²⁶ Pétrus uninggha:

Yatlardin, — déwidi, Eysa uninggha:

— Undaqta, perzentler bajdin xaliy bolidu.²⁷ Biraq baj yighquchilargha putlikashang bolmas-liqimiz üçün, déngizgha bérıp qarmaqni tashla. Tutqan birinchi béliqni élip, aghzini achsang, töt draqmiliq bir tengge pul chiqidu. Uni élip men we sen ikkimizning béji üçün ulargha ber, — dédi..

17:14 Mar. 9:16; Luqa 9:37.

17:15 «tutqaqliq késili» — grék tilida «ay (shari) teripidin urulghan» dégen söz bilen ipadiliniidu.

17:19 Mar. 9:28.

17:20 Mat. 21:21; Luqa 17:6.

17:21 «Biraq, bundaq jinlarni dua qilish we roza tutush bilen bolmisa heydigili bolmaydu» — bu ayet bezi kona köchürmilerde tépilmaydu.

17:22 Mat. 16:21; 20:18; Mar. 8:31; 9:31; 10:33; Luqa 9:22,44; 18:31.

17:24 «... ibadetxana «ikki draqma» béjini yighquchilar Pétrusning yénigha kélip...» — «ibadetxana béji» mushu yerde grék tilida «didraqma» (ikki «draqma» pul) déyilidu. «Didraqma» esli birxil tengge bolup, Musa peyghemberge chüshürülgen qanun boyiche Israildiki her er kishi her yilda ibadetxanining ishliiri üçün «yérim shekel» (bir didraqma) tapshurush kérek idi. «Mis.» 30:13-16ni köring.

17:25 Mat. 22:21; Rim. 13:7.

17:27 «Biraq baj yighquchilargha putlikashang bolmasliqimiz üçün...» — Eysa we Pétrus ikkisi «padishahning perzenti» bolup, Xudaning ibadetxanisigha baj töleshtin xaliy idi. Lékin baj yighquchilar buni chüshenmigeche, ular tölimise,

Ersh padishahliqida kim eng ulugh?

Mar. 9:33-37; Luqa 9:46-48

18¹ Bu chaghdada, muxlislar Eysaning yénigha kélip: Ersh padishahliqida kim eng ulugh? — dep soridi..

² Eysa yénigha kichik bir balini chaqirip, uni otturida turghuzup, mundaq dédi:

³ — Men silerge shuni berheq éytip qoyayki, öz yolunglardin yénip, kichik balilardék sebiy bolmisanglar, ersh padishahliqigha hergiz kirelmeysiler..⁴ Emdi kim özini bu kichik balidek kichik péil tutsa, u ersh padishahliqida eng ulugh bolidu..⁵ Bundaq kichik bir balini méning namimda qobul qilsa, u méni qobul qilghan bolidu..⁶ Lékin manga étiqad qilghan bundaq kichiklerdin birini gunahqa putlashturghan herqandaq ademni, u boynigha yoghan tügmen téshi ésilghan halda déngizning tégige chöktürüwétilgini ewzel bolatti..⁷ Insanni gunahqa putlashturidighan ishlar tüpeylidin bu dunyadikilerning haligha way! Putlashturidighan ishlar muqerrer bolidu; lékin shu putlashturghuchi ademning haligha way!..

⁸ Eger emdi qolung yaki putung séni gunahqa putlashtursa, uni késip tashliwet. Chünki ikki qolung yaki ikki putung bar halda dozaxniki otqa tashlanghiningdin köre, cholaq yaki tokur halda hayatliqqa kirgining ewzeldur..

⁹ Eger közüng séni gunahqa putlashtursa, uni oyup özüngdin néri tashliwet. Ikki közüng bar halda dozaxniki otqa tashlanghiningdin köre, birla közüng bilen bolsimu hayatliqqa kirgining ewzeldur.

Azghan qoy toghrisidiki temsil

¹⁰ — Bu sebiy kichiklarning héchbirigimu sel qarashdin hézi bolunglar. Chünki shuni silerge éy-tayki, ularning ershtiki perishtiliri ershtiki Atamning jamalini herdaim körüp turidu..¹¹ Chünki Insan'oghli halaketke azghanlarni qutquzghili keldi..

¹² Qandaq qaraysiler? Birawning yüz tuyaq qoyi bolup, uningdin biri ézip toptin chüshüp qalsa, u toqsan toqquz qoyini taghlargha qoyup qoyup, héliqi azghan qoyini izdeydighu?..¹³ We eger uni tépimalsa, men silerge shuni berheq éytip qoyayki, u qoy üçün bolghan xushalliqi azmig-han toqsan toqquziningkidin zor bolidu..¹⁴ Shuninggha oxshash, bu sebiy kichiklarning her-qandiqligining halaketke ézip qélishi ershtiki Atanglarning iradisi emestur.

belkim «Bu Eysa teqwadar emes iken, Mesih bolalmaydu» dep qélishi, shundaqla ular Eysagha étiqad baghlap, nijatqa érishish pursitidin mehrum bolushi mumkin. «töt draqmiliq bir tengge pul chiqidu» — «töt draqma tengge» (grék tilida «statér») — 24-ayettiki izahat oqurmenlarning yadida bolsa köreleyduki, bu pul Eysa we Pétrusning bajni tölishi üçün del kéreklik pul idi.

18:1 Mar. 9:34; Luqa 9:46; 22:24.

18:3 Mat. 19:14; 1Kor. 14:20; 1Pét. 2:2.

18:4 «Emdi kim özini bu kichik balidek kichik péil tutsa, u ersh padishahliqida eng ulugh bolidu» — «kichik balilar» adette chongchiliq qilmaydu we özini bilermen qilip körsetmeydu we belkim hemmidin muhim atisining sözige shertsiz ishinidu.

18:4 1Pét. 5:6.

18:5 Mar. 9:37; Luqa 9:48; Yuh. 13:20.

18:6 Mar. 9:42; Luqa 17:2.

18:7 «insanni gunahqa putlashturidighan ishlar tüpeylidin bu dunyadikilerning haligha way! Putlashturidighan ishlar muqerrer bolidu; lékin shu putlashturghuchi ademning haligha way!» — bu muhim ayet üstide «qoshumche söz»imizde azraq toxtilimiz.

18:7 Mat. 26:24; Ros. 2:23; 4:27,28; 1Kor. 11:19.

18:8 Qan. 13:7; Mat. 5:29,30; Mar. 9:43.

18:10 Zeb. 34:7; Luqa 15:3-7

18:11 «Chünki Insan'oghli halaketke azghanlarni qutquzghili keldi» — bu ayet bezi kona köchürmilerde tépilmaydu.

18:11 Luqa 19:10.

18:12 Luqa 15:3.

Gunah ötküzgen qérindashqa bolghan muamile

Luqa 17:3

¹⁵ — Emdi eger qérindishing sanga ziyan sélip gunah qilsa, uning yénigha bérip ikkinglar xaliy chaghda sewenlikini kórsitip qoy. Qérindishing sózüngni anglisa, uni ézishtin qayturuwalghan bolisen. ¹⁶ Lékin anglimisa, yene bir-ikki guwahchini élip, uning yénigha barghin. Shundaq qilip, hemme ish ikki-üch guwahchining sözi bilen qilinsun. ¹⁷ Lékin eger qérindishing ularning sözigimu qulaq salmisa, ehwalni jamaetke yetküzüp éytqin. Eger u jamaettikilerge qulaq salmisa, uni yat ellik yaki bajgir qatarida kórünglar....

¹⁸ Men silerge shuni berheq éytip qoyayki, siler yer yüzide némini baghlianglar, ershtimu shu baghlanghan bolidu we siler yer yüzide némini qoyup bersenglar, ershtimu qoyup bérilgen bolidu.

¹⁹ Men yene shuni silerge berheq éytip qoyayki, yer yüzide aranglardin ikkisi ózliri tiligen bir ish toghruluq qelbi bir bolup herqandaq nersini tilep dua qilsa, ershtiki Atam ularning tilikini ijabet qilidu. ²⁰ Chünki ikki yaki üçeylen méning namim bilen qeyerde yighilghan bolsa, men shu yerde ularning arisida bolimen. ...

Shepget kórgüchi shepgetlik bolushi kérek

²¹ Andin Pétrus uning aldigha kélip:

— I Reb, qérindishimning manga ziyan sélip ötküzgen qanche qétimlik gunahini kechürüshüm kérek? Yette qétimmu? — dédi. ...

²² Eysa uninggha mundaq dédi:

— Men sanga shuni éytip qoyayki, yette qétim emes, yetmish hesse yette qétim! ²³ Ersh padishahliq chakarlıri bilen hésab-kitab qilmaqchi bolghan bir padishahqa oxshaydu. ²⁴ Hésab-kitabni bashlighinida, uninggha on ming talant pul qerzdar bolghan bir chakar keltürülüptu. ...

²⁵ Chakarning töligüdek héchnersisi bolmighachqa, xojisi chakarning özini, xotun bala-chaqisi we bar-yoqini sétip, qerzini töleshini buyruptu. ²⁶ Shunga chakar uning aldida yerge yiqilip bash urup: «Xojam, manga kengchilik qilghayla, men pütün qerzimni choqum töley-men» dep yalwuruptu. ²⁷ Chakarning xojisi uninggha ich aghritip, uni qoyup bérip, qerzini kechürüm qiliptu.

18:15 Law. 19:17; Pend. 17:10; Luqa 17:3; Yaq. 5:19.

18:16 «hemme ish ikki-üch guwahchining sözi bilen qilinsun» — bu söz «Qan.» 19:15din neqil keltürilgen.

18:16 Chöl. 35:30; Qan. 17:6; 19:15; Yuh. 8:17; 2Kor. 13:1; Ibr. 10:28.

18:17 «Eger u jamaettikilerge qulaq salmisa, uni yat ellik yaki bajgir qatarida kórünglar» — shu chaghda «yat ellik»lerning köpinchisi butperes idi. «Bajgir»lar (Rim impériyesi üçün xelqtin baj alidighan Yehudiylar) bolsa «Rim impériyeye sétilip ketken xainlar» dep «iplas ademler»ning qatarida qarilatti.

18:17 1Kor. 5:9; 2Tés. 3:14.

18:18 «siler yer yüzide némini baghlianglar, ershtimu shu baghlanghan bolidu we siler yer yüzide némini qoyup bersenglar, ershtimu qoyup bérilgen bolidu» — bu söz 16:19-ayettikige oxshash, biraq ashu yerde yalghuz Pétrusqa éytilghan. Biz Eysaning mushu sözliride éytilghan hoquq peqet rosullarghila emes, belki pütükl jamaetke tewedur. Eysa tapshurghan bu hoquq: (1) jamaetiki dualarda alahide tilesh hoquqini; (2) jamaet tertipi boyiche, gunah sadir qilip, emma towa qilmighan ezalarni cheklesh, jamaettin chiqirish yaki ulargha terbiye bérish hoquqini kórsitidu, dep ishinimiz (17-ayet we 19-20-ayetni, «1Kor.» 5:1-5, «2Kor.» 2:5-11ni kórüng).

18:18 Mat. 16:19; Yuh. 20:23.

18:20 «ikki yaki üç adem méning namim bilen qeyerde yighilghan bolsa...» — grék tilida «ikki yaki üçeylen adem méning namimgha qeyerde yighilghan bolsa...».

18:20 Luqa 24:15,36.

18:21 Luqa 17:4.

18:22 «yette qétim emes, yetmish hesse yette qétim!» — yaki «yette qétim emes, yetmish yette qétim».

18:22 Mat. 6:14; Mar. 11:25; Kol. 3:13.

18:24 «on ming talant pul» — bir «talant» altun yaki kümüş tengge az dégende bir ishchining yilliq heqqining 17 hessisi bolup, 10000 talant hazir ottura hésab bilen belkim ikki milyard (ming milyon) dollarche bolidu.

18:25 Mat. 5:25.

²⁸ Lékin chakar u yerdin chiqip, özige yüz dinar qerzdar bolghan yene bir chakar buradirini uchritiptu. Uni tutuwélip, boynini boghup turup: «Qerzni töle!» deptu.²⁹ Buning bilen bu chakar buradiri yerge yiqilip uningdin: «Manga kengchilik qil, qerzni choqum qayturimen» dep yalwuruptu.³⁰ Lékin u unimaptu we: «Pütün qerzni tölimigüche zindanda yatisen» dep uni zindangha tashlitiptu.³¹ Bundaq ishning yüz bergenlikini körgen bashqa chakarlar intayin azablinip xojisining aldigha bérip, ehwalni bashtin-axir sözlep bériptu.

³² Buning bilen xojisi héliqi chakarni chaqirtip: «Ey rezil chakar! Manga yélinghanliqning üçhün shunche köp qerzingning hemmisini kechürdüm.³³ Men sangha ich aghritqinimdek, senmu chakar buradiringge ich aghritishinggha toghra kelmemdu?!» deptu.³⁴ Buning bilen xojisi ghezeplinip uni pütün qerzini tölep bolghuche adem qiynghuchi gundi-paylarning qolida turushqa tapshurup bériptu...

³⁵ Shuninggha oxshash, eger herbiringlar öz qérindashliringlarni chin dilinglardin kechürmisenglar, ershtiki Atammu silerge oxshash muamile qilidu..

Talaq qilish toghrisida

Mar. 10:1-12

19¹ Shundaq boldiki, Eysa bu sözlerni éytip bolghandin kéyin, Galiliye ölkisidin ayrilip, Yehudiye ölkisining chet yerlirige, yeni Iordan deryasining u qétidiki yurtlarga bardu..

² Top-top ademler uninggha egiship kelgen bolup, u ularni shu yerdila saqaytti.

³ Emdi bezi Perisiyler uning yénigha kélip uni qiltaqqa chüshürüsh meqsitide uningdin:

— Bir ademning herqandaq sewebtin ayalini qoyuwétishi Tewrat qanunigha uyghunmu? — dep soridi..

⁴ Shuning bilen u jawaben mundaq dédi:

— Tewrattin shuni oqumidnglarmu, muqeddemde insanlarni Yaratquchi ularni «Er we ayal qilip yaratti» we..⁵ «Shu sewebtin er kishi ata-anisidin ayrilidu, ayali bilen birliship ikkisi bir ten bolidu»..⁶ Shundaq iken, er-ayal emdi ikki ten emes, belki bir ten bolidu. Shuning üçhün, Xuda qoshqanni insan ayrimisun..

⁷ Perisiyler uningdin yene:

— Undaқта, Musa peyghember néme üçhün Tewrat qanunida er kishi öz ayaligha talaq xétini bersila andin uni qoyuwétishke bolidu, dep buyrughan? — dep sorashti..

⁸ U ulargha: — Tash yüreklikinglardin Musa peyghember ayalliringlarni talaq qilishqa ruxset qilghan; lékin alemning bashlimida bundaq emes idi.⁹ Emdi shuni silerge éytip qoyayki, ayalini buzuqluqtin bashqa birer seweb bilen talaq qilip, bashqa birini emrige alghan herqandaq kishi zina qilghan bolidu..

18:28 «yüz dinar qerzdar» — shu waqitlarda «bir dinar» bir ishchining bir künlük heqqi bolup, yüz tengge belkim ottura hésab bilen 1300 dollarche bolatti.

18:34 «adem qiynghuchi gundipaylar» — mushu gundipaylarning adettiki wezipisi jinayetchining jinayitini sürüshte qilish üçhün mehbuslarni qiynash idi.

18:35 Mat. 6:14; Mar. 11:26; Yaq. 2:13.

19:1 Mar. 10:1.

19:3 Mar. 10:2.

19:4 «shuni oqumidnglarmu,...?» — Bu Perisiyler eng yaxshi köridighan ibarilerning biri.

19:4 Yar. 1:17; 2:24; 5:2

19:5 Yar. 2:24; 1Kor. 6:16; Ef. 5:31.

19:6 1Kor. 7:10.

19:7 «Musa peyghember néme üçhün Tewrat qanunida er kishi öz ayaligha talaq xétini bersila andin uni qoyuwétishke bolidu» — emrning toghrisi «Qan.» 24:1de tépilidu.

19:7 Qan. 24:1; Yer. 3:1.

19:9 «Izhat» — bézi kona köchürülmilerde mushu yerde «we talaq qilinghan ayalni emrige alghan kishimu zina qilghan bolidu» dégen sözler qoshuldu. 5:32ni körüng.

19:9 Mat. 5:32; Mar. 10:11; Luqa 16:18; 1Kor. 7:10.

¹⁰ Muxlislar uninggha:

— Eger er bilen ayali otturisdiki ehwal shundaq bolsa, undaqtä öylenmeslik yaxshi iken, — dédi..

¹¹ U ulargha:

— Bu sözni hemmila adem emes, peqet nésip qilinghanlarla qobul qilalaydu..¹² Chünki anisining baliyatqusidin tughma bezi aghwatlar bar; we insan teripidin axta qilinghan bezi aghwatlarmu bar; we ersh padishahliqi üçün özini aghwat qilghanlarmu bar. Bu sözni qobul qilaydighanlar qobul qilsun! — dédi..

Eysa we kichik balilar

Mar. 10:13-16; Luqa 18:15-17

¹³ Qolungni tegküzüp dua qilghaysen dep, beziler kichik balilirini uning aldigha élip keldi. Biraq muxlislar élip kelgenlerni eyibledi..¹⁴ Emma Eysa:

— Balilar méning aldingha keltürülsun, ularni tosmanglar. Chünki ersh padishahliqi del mushundaqlargha tewedur, — dédi..¹⁵ We qollirini ulargha tegküzgendingin kéyin, u u yerdin ayrildi.

Puldarlar Xudaning padishahliqigha kirelemdu?

Mar. 10:17-31; Luqa 18:18-30

¹⁶ Mana, bir küni birsi uning aldigha kélip:

— Ustaz, men qandaq yaxshi ishni qilsam, menggülük hayatqa érishimen? — dep soridi..

¹⁷ U uninggha:

— Némishqa mendin yaxshiliq toghrisida soraysen? «Yaxshi bolghuchilar» bolsa peqet birila bar. Emma hayatliqqa kirimen déseng, emrlerge emel qil, — dédi.

¹⁸ Qaysi emrlerge deysen? — dep soridi u.

Eysa uninggha:

— «Qatilliq qilma, zina qilma, oghriliq qilma, yalghan guwahliq berme..¹⁹ ata-ananggha hörmet qil we qoshnangni özüngni söygendek söy» — dédi..

²⁰ Yash yigit uninggha: — Bularning hemmisige emel qilip kéliwatimen. Emdi manga yene néme kem? — dédi.

²¹ Eysa uninggha:

— Eger mukemmel bolushni xalisang, béríp bar-yoqungni sétip, pulini kembeghellerge bergin. Shuning bilen ershte xezineng bolidu. Andin kélip manga egeshkin, — dédi..

²² Yigit mushu sözni anglap, qayghugha chömüp u yerdin kétip qaldi. Chünki uning mal-mülki nahayiti köp idi. ²³ Eysa muxlisliirigha:

19:10 «undaqtä öylenmeslik yaxshi iken» — démek, muxlislarning oylishiche, talaq qilish imkaniyiti bolmisa («chiqish yoli bolmisa»), öylinish intayin qorqunchluq ishtur.

19:11 1Kor. 7:7,17.

19:12 «anisining baliyatqusidin tughma bezi aghwatlar bar» — «tughma aghwatlar» belkim tughma jinsiy iqtidari ajizlarni, ishqsiz kishilerni körsitidu; «bashqilar teripidin axta qilinghan» kona zamanlarda xan-padishahlarning ordilirida heremni bashqurush xizmiti üçün pichiwétilgen ademlerni körsitidu. «Ershning padishahliqi üçün öz-özini aghwat qilghanlar» belkim Xudaning xizmitide köprek waqit bolay dep öylinishtin waz kechkenlerni körsitidu.

19:13 Mar. 10:13; Luqa 18:15.

19:14 «ersh padishahliqi del mushundaqlargha tewedur» — yaki «ersh padishahliqi del mushundaqlarning terkiib tapqandur».

19:14 Mat. 18:3; 1Kor. 14:20; 1Pét. 2:2.

19:16 Mar. 10:17; Luqa 18:18.

19:18 Mis. 20:12; Law. 19:18; Qan. 5:16-20; Rim. 13:9.

19:19 «qatilliq qilma, zina qilma, oghriliq qilma, yalghan guwahliq berme, ata-ananggha hörmet qil we qoshnangni özüngni söygendek söy» — (18-19-ayet) oqurmenler shuninggha diqqet qilghan bolushi mumkinki, Eysa «on perman» ichidiki Xudagha munasiwetlik permanlarni yaki «qoshnangning nersilirini» tama qilma» dégen permanni tilgha alghini yoq.

19:19 Law. 19:17; Mat. 22:39; Mar. 12:31; Gal. 5:14; Yaq. 2:8.

19:21 Mat. 6:19; Luqa 12:33; 16:9; 1Tim. 6:19.

— Men silerge shuni berheq éytip qoyayki, baylarning ersh padishahliqigha kirishi tesliktila bolidu..²⁴ We yene shuni silerge éyтайki, tögining yingnining közidin ötüshi bay ademning Xudaning padishahliqigha kirishidin asandur! — dédi.

²⁵ Muxlislar buni anglap intayin bek heyran bolushup:

— Undaqta, kim nijatqa érisheleydu? — dep sorashti.

²⁶ Emma Eysa ulargha qarap:

— Bu ish insan bilen wujudqa chiqishi mumkin emes, lékin Xudagha nisbeten hemme ish mumkin bolidu, — dédi..

²⁷ Buning bilen Pétrus uninggha:

— Mana, biz hemmidin waz kéchip sanga egeshtuq! Biz buning üçün némige érishimiz? — dep soridi..

²⁸ Eysa ulargha mundaq dédi:

— Men silerge shuni berheq éytip qoyayki, alemdeki hemme qaytidin yéngilanghinida, Insan'oghli shanliq textide olturghan waqtida, manga egeshken siler on ikki textte olturup, Israillarning on ikki qebilisige höküm chiqirisiler..²⁹ Méning namim dep öyler, aka-uka, achasingil qérindashliri, ata-anisi, ayali, baliliri yaki yer-zéminlardin waz kechkenlerning hemmisi ulargha yüz hesse artuq érishidu we menggülük hayatqa miras bolidu..³⁰ Lékin shu chaghda nurghun aldida turghanlar arqigha ötidu, nurghun arqida turghanlar aldigha ötidu..

Üzümzarliqtiki ishlemchiler

20¹ — Chünki ersh padishahliq bir yer igisige oxshaydu. Igisi üzümzarliqida ishleshke ademlerni yallash üçün tang seherde sirtqa chiqiptu.² U ishlemchiler bilen künlüki üçün bir kümüş dinardin bérishke kéliship, ularni üzümzarliqigha ewetiptu..

³ Saet toqquzlarda u yene sirtqa chiqip, bazarda bikar turghan bashqa kishilerni körüptu..

⁴ Ulargha: «Silermu üzümzarliqimgha béringlar, heqqinglarga tégishlikini bérimen» — dep-tu.⁵ Ular üzümzarliqqa bériptu. Chüshte we saet üçtimu u yene chiqip yene shundaq qilip-tu..

⁶ Lékin kechqurun saet beshlerde chiqqanda u yerde turghan yene bashqilarni körüp, ulardin: «Néme üçün bu yerde kün boyi bikar turisiler?» dep soraptu..⁷ Ular: «Bizni héchkim yallimidi» dep jawab qayturuptu. U ulargha: «Undaqta, silermu üzümzarliqimgha béríp ishlinglar» — deptu.

⁸ Kech bolghanda, üzümzarliq igisi ghojidarigha: «Ishlemchilerni chaqirip, eng axirida kelgenlerdin bashlap eng awwal kelgenlergiche hemmisining ish heqqini ber» deptu.⁹ Awwal kechqurun saet beshte ishqa kelgenler kélip, herbiri bir kümüş dinardin éliptu. ¹⁰ Eng awwal yallap kélingenlerning nöwiti kelgende, ular: Téximu köp ish heqqi alimizghu, dep oyli-

19:23 Pend. 11:28; Mar. 10:23; Luqa 18:24.

19:26 «Xudagha nisbeten hemme ish mumkin bolidu» — grék tilida: «Xuda bilen hemme ish mumkin bolidu».

19:26 Ayup 42:2; Yer. 32:17; Zek. 8:6; Luqa 1:37; 18:27.

19:27 Mat. 4:20; Mar. 10:28; Luqa 5:11; 18:28.

19:28 Luqa 22:30.

19:29 «Méning namim dep öyler, aka-uka, ... yaki yer-zéminlardin waz kechkenler..» — grék tilida «méning namim üçün öyler, aka-uka... yaki yer-zéminlardin waz kechkenler...».

19:29 Qan. 33:9; Ayup 42:12.

19:30 Mar. 10:31; Luqa 13:30.

20:2 «U ishlemchiler bilen künlüki üçün bir kümüş dinardin bérishke kéliship...» — «bir kümüş dinar» grék tilida «bir dinarius».

20:3 «Saet toqquzlarda» — grékche «künning üçinchi saiti» — yeni saet toqquzni körsitidu. Yehudiy xelqi üçün «toluq kün» (24 saet) kech saet altide bashlinidu; kechte «jések» ishli tilidu; etigen saet altidin kech saet altigiche «kündüz» déyilidu, kündüz on ikki saetke bölünidu (misalni Tewrat, «Yar.» 1:5in körgili bolidu).

20:5 «Chüshte we saet üçtimu u yene chiqip yene shundaq qiliptu» — «chüshte» — eyni söz boyiche künning «altinchi saite» we «saet üçte» künning «toqquzinchi saite» (chüshtin kéyin saet üçlerde) déyilidu.

20:6 «kechqurun saet beshlerde» — grékche «künning on birinchi saiti etrapida», yeni chüshtin kéyin saet beshte.

shiptu; biraq ularmu bir kumush dinardin éliptu. ¹¹ Ular ish heqqini alghini bilen yer igisidin aghrinip: ¹² «Bu axirda kelgenler peqet bir saetla ishlidi, biraq siz ularni kun boyi japaliq we qattiq issiqni chekken bizler bilen barawer hésablidigizghu, dep ghudurishiptu. ¹³ Lékin yer igisi ularning birige jawab qayturup: «Burader, sanga naheqliq qilghinim yoq! Sen bilen bir kumush dinargha kélismigenmiduq? ¹⁴ Heqqingni élip qaytip ketkin. Bu axirda kelgengimu sanga oxshash bergum bar. ¹⁵ Özümningkini özüm bilgenche ishlitish hoququm yoqmu? Séxiy bolghanliqimgha közüng qizirawatamdu? ¹⁶ Shundaq qilip «Aldida turghanlar arqigha ötidu, arqida turghanlar aldigha ötidu»; chünki chaqirilghanlar köp, emma tallanghanlar az bolidu.....»

Eysa ölüp tirilidighanliqini yene aldin éytidu

Mar. 10:32-34; Luqa 18:31-34

¹⁷ Eysa Yérusalémgha chiqiwétip, yolda on ikki muxlisini bir chetke tartip, ulargha mundaq dédi:..

¹⁸ — Mana biz hazir Yérusalémgha chiqip kétiwatimiz. Insan’oghli bash kahinlar we Tewrat ustazlirigha tapshurulidu. Ular uni ölümge mehkum qilidu ¹⁹ andin uni mesxire qilip, qamchilap we kréstleshke yat elliklerge tapshuridu. Lékin u üçinchi küni qayta tirilidu..

Anining telipi

Mar. 10:35-45

²⁰ Shu chaghda, Zebediyning oghullirining anisi ikki oghlini élip, Eysaning aldigha kélip uningdin bir ishni telep qilmaqchi bolup sejde qildi..

²¹ Néme teliping bar? — dep soridi u.

Ayal uninggha:

— Shuni emr qilghaysenki, séning padishahliqingda bu ikki oghlumdin biri ong yéningda, biri sol yéningda oltursun, — dédi.

²² Eysa ulargha jawaben: — Siler néme telep qiliwatqininglarni bilmeywatisiler. Men ichishke temshelgen qedehni ichelemsiler?

Icheleymiz, — déyishti ular..

²³ U ulargha:

— Siler heqiqetenmu méning qedehimdin orta qichisiler. Biraq ong yaki sol yénimda olturush nésiwisi méning ixtiyarimda emes, belki Atam kimlerge teyyarlighan bolsa, shulargha nésip bolidu. ²⁴ Qalghan on muxlis buningdin xewer tapqanda, ikki qérindishidin xapa boldi. ²⁵ Lékin Eysa ularni yénigha chaqirip, mundaq dédi:

— Silerge melumki, ellerdiki hökümranlar qol astidikidikiler üstidin buyruqwazliq qilip ha-

20:16 «chünki chaqirilghanlar köp, tallanghanlar az bolidu» — mushu sözler bezi kona köchürmilerde tépilmaydu.

20:16 Mat. 19:30; 22:14; Mar. 10:31; Luqa 13:30.

20:17 «Yérusalémgha chiqiwétip...» — «Yérusalémgha bérish» herdaim «Yérusalémgha chiqiwétip...» dep ipadiliniidu.

20:17 Mar. 10:32; Luqa 18:31; 24:7.

20:19 Mat. 27:2; Luqa 23:1; Yuh. 18:28,31; Ros. 3:23.

20:20 «Zebediyning oghulliri» — Eysa chaqirghan on ikki rosuldin ikki, yeni Yuhanna wé Yaqup. 4:21 we 10:2ni körüng. «bir ishni telep qilmaqchi bolup sejde qildi» — yaki «bir ishni telep qilmaqchi bolup tizlinip bash urdi».

20:20 Mar. 10:35.

20:22 «Men ichishke temshelgen qedehni ichelemsiler?» — bu ayyetiki «qedeh» dégen söz, Eysaning tartidighan azab-oqubiti we kréstitki ölümini közde tutidu.

20:22 Luqa 12: 49,50; Rim. 8:26.

20:23 Mat. 25:34.

kimiyet yürgüzidu, we ularning hoquqdarliri ularni xojayinlarche idare qilidu.²⁶ Biraq silerning aranglarda shundaq bolmisun; belki silerdin kim üstün bolushni xalisa, silerning xizmitinglarda bolsun;²⁷ we kim aranglardikilerning aldinqisi bolushni xalisa, silerning qulunglar bolsun.²⁸ Insan'oghlimu derweqe shu yolda köpchilik xizmitimde bolsun demey, belki köpchilikning xizmitide bolay we jénimni pida qilish bedilige nurghun ademlerni hör-lükke érishtürey dep keldi....

Eysaning ikki emani saqaytishi

Mar. 10:46-52; Luqa 18:35-43

²⁹ Ular Yérixo shehiridin chiqqanda, zor bir top ademler uninggha egiship mangdi.³⁰ We mana, yol boyida olturghan ikki ema Eysaning u yerdin ötüp kétéwatqinini anglap:

— I Reb, Dawutning oggli, bizge rehim qilghaysen, — dep tovlidi.

³¹ Köpchilik ularni «Ün chiqarmanglar!» dep eyblidi. Lékin, ular: — Ya Reb, i Dawutning oggli, bizge rehim qilghaysen! — dep téximu qattiq tovlidi.

³² Eysa qedimini toxtitip, ularni chaqirip:

— Siler üçhün néme ish qilip bérishimni xalisiler? — dep soridi.

³³ Ya Reb, közlirimiz échilsun! — déyishti ular.

³⁴ Eysa ulargha ich aghritip, qolini ularning közlidirige tegküziwidi, közliri shuan eslige kélip köridighan boldi; ular derhal uninggha egiship mangdi.

Eysaning Yérusalémgha tentenilik kirishi

Mar. 11:1-11; Luqa 19:28-38; Yuh. 12:12-19

21¹ Ular Yérusalémgha yéqinlaship, Zeytun téghining étikidiki Beyt-Fagi yézisigha kelginide, Eysa ikki muxlisigha munularni tapilap aldin ewetti:

² — Siler udulunglardiki yézigha béringlar. Barsanglarla, baghlaqliq bir éshek we uning yénidiki bir texeyni körisiler. Ular yéship aldimgha yétilep kélinglar.³ Eger birsi silerge bir néme dése, «Rebning bulargha hajiti chüshti» denglar, u derhal ularni qoyup béridu.

⁴ Bu pütün weqe peyghember arqiliq éytilghan munu sözlerni emelge ashurush üçhün boldi: —

⁵ «Zion qizigha éytinglar:

— Mana, Padishahing kéliwatidu,
Kemter-mömin bolup, minip bir éshekke,
Boyunturuqluq éshekning texiyige,
Kéliwatidu yéninggha séning»...

20:25 «ellerdiki hökümrانlar qol astidikidikiler üstidin buyruqwazliq qilip hakimiyet yürgüzidu» — «eller» mushu yerde «yat eller», «Yehudiy emesler»ni (yeni Xudadin qorqmaydighan butpereslerni) körsitidu.

20:25 Mar. 10:42; Luqa 22:25.

20:26 1Pét. 5:3.

20:27 Mat. 23:11; Mar. 9:35; 10:43.

20:28 «... jénimni pida qilish bedilige nurghun ademlerni hör-lükke érishtürey» — némidin «hör-lük»ke érishidu? — gunahtin bolghan hör-lük.

20:28 Luqa 22:27; Yuh. 13:14; Ef. 1:7; Fil. 2:7; 1Tim. 2:6; 1Pét. 1:19

20:29 Mar. 10:46; Luqa 18:35.

21:1 Mar. 11:1; Luqa 19:29.

21:5 «Zion qizigha éytinglar: — Mana, Padishahing kéliwatidu, kemter-mömin bolup, minip bir éshekke, boyunturuqluq éshekning texiyige, kéliwatidu yéninggha séning» — bésharet «Zek.» 9:9din élinghan. «Zion» — Yérusalém jaylashqan taghni körsitidu.

21:5 1Pad. 1:38-40; Yesh. 62:11; Zek. 9:9; Yuh. 12:15.

⁶ Emdi héliqi ikki muxlis béríp Eysaning tapilighinidek qildi.⁷ Éshek bilen texeyni yétilep kélip, üstige yépincha-chapanlirini saldi we u üstige mindi...⁸ Emdi top-top kishiler yépincha-chapanlirini yolgha payandaz qilip saldi; yene bir qismi derex shaxlirini késip yolgha yayatti.⁹ Al-dida mangghan we keynidin egeshken top-top xalayıq: — «Dawutning oghligha hosanna bolghay! Perwerdigarning namida kelgüchige mubarek bolsun! Ershielada teshekkür-hosannalar oqulsun!» — dep warqirishatti...

¹⁰ U Yérusalémgha kirgende, pütkül sheher lerzige keldi. Kishiler: — Bu zadi kimdu? — déyishetti.

¹¹ Xalayıq:

— Bu Galiliye ölkisidiki Nasaretlik peyghember Eysa, dep jawab bérishetti.

Eysaning ibadetxanini soda-sétiqtin tazlishi

Mar. 11:15-19; Luqa 19:45-48; Yuh. 2:13-22

¹² Emdi Eysa ibadetxana hoylilirigha kirip, u yerde élim-sétim qiliwatqanlarning hemmisini heydep chiqardi. Pul tégishküchilerning shirelirini we paxtek-kepter satquchilarning orunduqlirini örüp,¹³ ulargha:

— Muqeddes yazmilarda Xudaning: «Méning öyüm dua-tilawetxana dep atilidu» dégen sözi pütülgen; lékin siler uni bulangchilarning uwisigha aylanduruwapsiler! — dédi...

¹⁴ Ibadetxana hoylilirida bolghanda qarighu we tokurlar uning aldigha keldi, u ularni saqaytti.

¹⁵ Lékin bash kahinlar bilen Tewrat ustazliri uning yaratqan möjizilirini körüp we balilarning ibadetxanida: «Dawutning oghligha hosanna-teshekkürler bolghay!» dep towlighinini anglap ghezeplendi...

¹⁶ Ular uninggha:

— Bu balilarning néme dewatqanliqini anglawatamsen? — dep soridi.

U ulargha: — Anglawatimen! Siler muqeddes yazmildardin shuni oqup baqmighanki, «Özüngge kichik balilar we bowaqlarning tilliridin medhiye sözlirini mukemmel qilding» dédi...

¹⁷ Andin u ulardin ayrilip, sheherdin chiqip Beyt-Aniya yézisigha béríp, shu yerde qondi.

21:7 «... üstige yépincha-chapanlirini saldi» — démek, égiri yoq idi.

21:7 2Pad. 9:13; Yuh. 12:14.

21:9 «Dawutning oghligha hosanna bolghay! Perwerdigarning namida kelgüchige mubarek bolsun! Ershielada teshekkür-hosannalar oqulsun!» — bu sözler «Zeb.» 118:25-26diki bésharetin élinghan.

— «Hosanna» dégen söz «Qutquzghaysen, i Perwerdigar» dégen menide. Injil dewrige kelgende «Xudagha teshekkür-hemdušana» dégen menidimu bolghan. «Zebur» 118-küyidiki izahlatlarnimu körüng.

21:9 Zeb. 118:25-26

21:12 «Emdi Eysa ibadetxana hoylilirigha kirip...» — ibadetxana — eyni chaghda, Yehudiylarning nurgun ibadetxaniliri (sinagoglar) idi; mushu yerde körsitilgen «ibadetxana» Yehudiylarning eng köp yighilip ibadet qilidighan jayi idi. Musa peyghemberge chüshürülgen qanun boyiche, peqet «Xuda Öz namini qoyghan» Yérusalémdeki bu merkeziy ibadetxanidila qurbanliq qilsa toghra bolatti.

21:12 Qan. 14:26; Mar. 11:15; Luqa 19:45; Yuh. 2:14.

21:13 «Muqeddes yazmilarda Xudaning: «Méning öyüm dua-tilawetxana dep atilidu» dégen sözi pütülgen; lékin siler uni bulangchilarning uwisigha aylanduruwapsiler!» — Tewrat, «Yesh.» 56:7 we «Yer.» 7:11ni körüng. Eysaning «bulangchilarning uwisi» dégen sözi ikki bisliq bolup, bir tereptin bash kahinlarning sodigerlerge qurbanliqlarni sétish hoquqini sétip bergenlikini körsitidu; ikkinchidin, bu kahinlarning xelqning Xudaning heqiqitini anglash pursitini bulap, uning ornigha özlirining mertiwisini yuqiri kötüridighan her türlüq qaide-yosunlarni ularning boynigha artip qoyghanliqini körsitidu.

21:13 1Pad. 8:29; Yesh. 56:7; Yer. 7:11; Luqa 19:46.

21:15 Mar. 11:27.

21:16 «Siler muqeddes yazmildardin shuni oqup baqmighanki...?» — oqurmenlarning éside barki, «shuni oqup baqmighanki...?» dégen ibare Perisiyler we Saduqiylarning eng yaxshi köridighan ibarilirining biri idi. «Özüngge kichik balilar we bowaqlarning tilliridin medhiye sözlirini mukemmel qilding» — «Zeb.» 8:2.

21:16 Zeb. 8:2

«Matta»

Enjür derixini eyiblesh

Mar. 11:12-14; 20-24

¹⁸ Emdi seherde, sheherge qaytip kétiwatqanda, uning qorsiqi achqanidi. ¹⁹ U yol boyidiki bir tüp enjür derixini körüp, uning yénigha bardi. Lékin derextin yopurmaqtin bashqa héch nerse tapalmay, uninggha qarap:

— Hazirdin bashlap sendin menggü méwe bolmisun! — déwidi, enjür derixi shuan qurup ketti..

²⁰ Muxlislar buni körüp teejüplinip:

— Enjür derixi némanche tézla qurup ketti! — dédi..

²¹ Eysa ulargha jawab berdi:

— Men silerge shuni berheq éytip qoyayki, eger héch guman bolmay ishenchinglar bar bolsa, enjür derixide bolghan ishlar bolupla qalmay, belki siler hetta bu taghqa: «Bu yerdin kötürülüp déngizgha tashlan!» désenglar, u shundaq bolidu, dédi.. ²² Dua qilip némini tilisenglar, ishenchinglar bolsila, shulargha érishisiler..

Eysaning hoquqining sürüshürülüşü

Mar. 11:27-33; Luqa 20:1-8

²³ U ibadetxana hoylilirigha kirgendin kéyin, kishilerge telim bériwatqanda, bash kahinlar we aqsaqallar uning aldigha kélip:

— Sen qiliwatqan bu ishlarni qaysi hoquqqa tayinip qiliwatisen? Sanga bu hoquqni kim ber-gen? — dep sorashti..

²⁴ Eysa ulargha jawab bérip: — Men awwal silerge bir soal qoyay. Eger siler jawab bersenglar, menmu bu ishlarni qaysi hoquqqa tayinip qiliwatqanliqimni éytimen. ²⁵ Yehya yürügüzgen chömüldürüş nedin kelgen? Ershtinmu, yaki insanlardinmu? — dep soridi.

Ular özara mulahize qiliship:

— Eger «Ershtin kelgen» dések, u bizge: «Undaqta, siler néme üçün uninggha ishenmingdinglar?» deydu. ²⁶ Eger: «Insanlardin kelgen» dések, xelqtin qorqimiz, chünki ular hemmisi Yehyani peyghember dep bilidu — déyishti..

²⁷ Buning bilen, ular Eysagha:

Bilmeymiz, — dep jawab bérishti.

— Undaqta, menmu bu ishlarni qaysi hoquqqa tayinip qiliwatqanliqimni éytmaymen, — dédi u ulargha.

Ikki oghul toghrisidiki temsil

²⁸ Emdi bu ishqa qandaq qaraysiler? Bir ademning ikki oghli bar iken. U birinchi oghlining yénigha kélip: «Oghlum, бүгүн üzümzarliqimgha bérip ishligin» deptu. ²⁹ «Barmaymen» deptu u, lékin kéyin pushayman qilip yenila bériptu. ³⁰ U ikkinchi oghlining yénigha kélip uningghimu

21:18 Mar. 11:12,20.

21:19 «U yol boyidiki bir tüp enjür derixini körüp, uning yénigha bardi. Derextin yopurmaqtin bashqa héch nerse tapalmay, uninggha qarap: — Hazirdin bashlap sendin menggü méwe bolmisun! — déwidi, enjür derixi shuan qurup ketti» — Pelestindiki enjür derexliride yopurmaq bolsa, méwimu bolushi kérek. Bu karamet möjize rohiy bir heqiqetni süritlep béridu, elwette.

21:19 Hosh. 9:10

21:20 «Enjür derixi némanche tézla qurup ketti!» — yaki «Enjür derixi qandaqmu birdinla qurup ketti!»

21:21 Mat. 17:20; Luqa 17:6.

21:22 Mat. 7:7; Mar. 11:24; Luqa 11:9; Yuh. 14:13; 16:24; Yaq. 1:5; 1Yuha. 3:22.

21:23 Mis. 2:14; Mar. 11:27; Luqa 20:1; Ros. 4:7; 7:2.

21:25 «Yehya yürügüzgen chömüldürüş nedin kelgen? Ershtinmu, yaki insanlardinmu?» — mushu diniy erbablarning hemmisi dégüdek Yehya peyghemberning yetküzgen xewirige jawaben: «Bizge towa qilish kérek emes» dégen we Yehya «Méning keynimde kélidighan» dep körsetken Mesihning kélishige ishenmey, uning chömüldürüşini ret qilghanidi.

21:26 Mat. 14:5; Mar. 6:20.

shundaq deptu. U: «Xop ependim, baray» deptu-yu, lékin barmaptu. ³¹ Bu ikkiyenning qaysisi atisining iradisini ada qilghan bolidu?

— Birinchi oghli, — dep jawab berdi ular.

Eysa ulargha mundaq dédi:

— Men silerge shuni berheq éytip qoyayki, bajgirlar bilen pahishiler Xudaning padishahliqigha silerdin burun kirmekte. ³² Chünki gerche Yehya peyghember silerge heqqaniyet yolini ayan qilghili kelgen bolsimu, siler uninggha ishenmidinglar; lékin bajgirlar bilen pahishiler uninggha ishendi. Siler buni körüp turup, hetta kéyinki waqitlarda yolunglardin pushayman qilmay uninggha ishenmidinglar...

Rezil baghwenler heqqidiki temsil

Mar. 12:1-12; Luqa 20:9-19

³³ Yene bir temsilni anglanglar: Bir yer igisi bir üzümzarliq berpa qilip, etrapini chitlaptu. U uningda bir sharab kölchiki qéziptu we bir közet munari yasaptu. Andin u üzümzarliqni baghwenlerge ijarige bérip, özi yaqa yurtqa kétiptu. ³⁴ Üzüm pesli yéqinlashqanda, özige tégishlik hosulni éliwélish üçhün qullirini baghwenlarning yénigha ewetiptu. ³⁵ Lékin baghwenler qullirini tutup, birini dumbalaptu, birini óltürüwétiptu, yene birini chalma-késeq qiliptu. ³⁶ U yene bir qétim aldinqidinmu köp qullirini ewetiptu, biraq baghwenler ularghimu oxshash muamile qiliptu. ³⁷ Axirda, u «Oghlumnighu hörmét qilar» dep, oghlini ewetiptu. ³⁸ Lékin baghwenler oghulni körüp, özara: «Bu bolsa mirasxor; kélinglar, uni óltürüwétip mirasini igilwalayli» déyishiptu. ³⁹ Shuning bilen ular uni tutup üzümzarliqning sirtigha tashlap óltürüwétiptu.

⁴⁰ Emdi üzümzarliqning igisi kelgende, shu baghwenlerni qandaq qilar?

⁴¹ Ular uninggha:

— Bu rezil ademlerni wehshiylik bilen yoqitidu. Üzümzarliqni bolsa méwilirini öz waqtida özige tapshuridighan bashqa baghwenlerge ijarige béridu, — dep jawab bérishiti.

⁴² Eysa ulardin soridi:

— Muqeddes yazmildardiki munu sözlerni oqup baqmighanmusiler?: —

«Tamchilar tashliwetken tash bolsa,

Burjek téshi bolup tiklendi.

Bu ish Perwerdigardindur,

Bu közimiz aldida karamet bir ishtur»...

21:31 «bajgirlar bilen pahishiler...» — «bajgirlar» toghrisida 18:18diki izahatni körüng. «bajgirlar bilen pahishiler Xudaning padishahliqigha silerdin burun kirmekte» — «kirmekte» dégen sözge qarighanda, «bajgirlar we pahishiler» awwal Yehya peyghemberning agah-guwaqliqi arqiliq towa qilghan, andin eyni chaghda Mesihning agah-guwaqliqi arqiliq Xudaning padishahliqigha téximu kiriwatqanidi.

21:32 «silerge heqqaniyet yolini ayan qilghili kelgen...» — yaki «silerge heqqaniyet yolini élip barghili kelgen». Grék tilida peqet: «silerge heqqaniyet yolida kelgen...» déyilidu.

21:32 Mat. 3:1.

21:33 Zeb. 80:8-9; Yesh. 5:1-7; Yer. 2:21; 12:10; Mar. 12:1; Luqa 20:9.

21:35 2Tar. 24:21.

21:38 Yar. 37:18; Zeb. 2:1, 8; Mat. 26:3; 27:1; Yuh. 11:53; Ibr. 1:2.

21:42 «Tamchilar tashliwetken tash bolsa, burjek téshi bolup tiklendi» — «burjek téshi» bolsa herqandaq imaretning ulidiki eng muhim uyultash bolup, ul sélinghanda birinchi bolup qoyulidighan tashtur. Yehudiy kattiwashlar «rohiy hayat»ning burjek téshi bolghan Mesihni tashliwitemkchi idi, we derweqe tashliwetti.

—Mesih neqil keltürgen sözler — «Zeb.» 118:22-23.

21:42 Zeb. 118:22-23; Yesh. 8:14; 28:16; Mar. 12:10; Luqa 20:17; Ros. 4:11; Rim. 9:33; 1Pét. 2:6.

⁴³Shu sewebtin silerge shuni éytip qoyayki, Xudaning padishahliqi silerdin tartiwélinip, uninggha muwapiq méwilerni béridighan bashqa bir elge ata qilinidu. ⁴⁴Bu «tash»qa yiqilghan kishi pare-pare bolup kétidu; lékin bu tash herkimning üstige chüshse, uni kukum-talqan qiliwétidu...

⁴⁵Bash kahinlar we Perisiyler uning éytqan temsillirini anglap, ularni ózlidirige qaritip éytqanliqini chüshendi. ⁴⁶Uni tutush yolini izdigen bolsimu, lékin xalayiq uni peyghember dep qarighachqa, ulardin qorqushti..

Toy ziyapiti toghrisidiki temsil

Luqa 14:15-24

22¹Eysa ulargha yene temsiller bilen mundaq dédi:
²Ersh padishahliqi xuddi öz oghli üçün toy ziyapitini teyyarlighan bir padishahqa oxshaydu...³U chakarlrini toy ziyapitige tekliq qilinghanlarni chaqirishqa ewetipty, lékin ular kélishke unimaptu.⁴U yene bashqa chakarlrini ewetip, ulargha tapilap: «Chaqirilghanlarga: — Mana, men ziyapitimni teyyar qildim; méning torpaqlirim, bordaq mallirim soyuldi, hemme nerse teyyar. Ziyapetke merhemet qilghay, deydu, dep éytinglar, — deptu.⁵Biraq ular tekliqini étibargha almay, birsi étizliqigha ketse, yene biri sodisigha kétéptu.⁶Qalghanliri bolsa padishahning chakarlrini tutuwélip, xorlap óltürüwétipty.⁷Padishah buni anglap qattiq ghezeplinip, eskerlrini chiqirip, u qatillarni yoqitip, ularning shehirige ot qoyuwétipty.⁸Andin u chakarlirigha: «Toy ziyapiti teyyar boldi, lékin chaqirilghanlar méhmanliqqa munasip kelmidi.⁹Emdi siler acha yollargha bérip, udul kelgen ademlerning hemmisini toy ziyapitige tekliq qilinglar» deptu. ¹⁰Buning bilen chakarlar yollargha chiqip, yaxshi bolsun, yaman bolsun, udul kelgenliki ademlerning hemmisini yighip ekepty. Toy soruni méhmanlar bilen liq tolupty.

¹¹Padishah méhmanlar bilen körüshkili kirgende, u yerde ziyapet kiyimi kiyimigen bir kishini körüptu...¹²Padishah uningdin: «Burader, ziyapet kiyimi kiymey, bu yerge qandaq kirding?» dep soraptu, biraq u kishi jawab bérelmey qaptu. ¹³Padishah chakarlirigha: «Uni put-qolliridin baghlap, téshidiki qarangghuluqqa achiqip tashlanglar! U yerde yigha-zarlar kótürülidu, chishlrini ghuchurlitidu» deptu...¹⁴Chünki chaqirilghanlar köp, lékin tallanganlar azdur...

«Baj tapshuramduq?» dégen qiltaq

Mar. 12:13-17; Luqa 20:20-26

¹⁵Buning bilen Perisiyler u yerdin chiqip, qandaq qilip uni öz sözi bilen tuzaqqa chüshürüsh heqqide meslihetleshti...¹⁶Ular muxlislrini Hérodning terepdarliri bilen bille uning yénigha ewetip: — Ustaz, silini semimiy adem, kishilerge Xudaning yolini sadiqliq bilen ógitip kéliwatidu we ademlerge qet'iy yüz-xatire qilmay héchkimge yan basmaydu, dep bilimiz...¹⁷Qéni, qandaq

21:43 Mis. 32:10; Yesh. 55:5; Mat. 8:12.

21:44 «Bu «tash»qa yiqilghan kishi pare-pare bolup kétidu; lékin bu tash herkimning üstige chüshse, uni kukum-talqan qiliwétidu» — «tash» bolsa Eysa özi, elwette. 42-ayetni körüng, Eysaning bu sözi toghruluq «qoshumche söz»imizde toxtitilimiz.

21:44 Yesh. 8:15; Dan. 2:34; Zek. 12:3; Luqa 20:18.

21:45 Luqa 20:19.

21:46 Luqa 7:16; Yuh. 7:40.

22:2 Luqa 14:6; Weh. 19:7.

22:11 «Padishah méhmanlar bilen körüshkili kirgende, u yerde ziyapet kiyimi kiyimigen bir kishini körüptu» — bu sözge qarighanda shu waqitlarda katta toy ziyapetliride sahibxan özi herbir méhmangha alahide bir ziyapet kiyimi sowghat qilatti. Undaq kiyimni kiyishni ret qilish sahibxangha intayin bihörmetlik bolatti.

22:13 Mat. 8:12; 13:42; 24:51; 25:30; Luqa 13:28.

22:14 Mat. 20:16.

22:15 Mar. 12:13; Luqa 20:20.

22:16 «Hérod padishahning terepdarliri» — Hérod padishah Rim impériyesi teripidin teyinlengen bolup, u Yehudiy

«Matta»

BESHINCHI DEWR

TÖTINCHI DEWR

ÜCHINCHI DEWR

IKKINCHI DEWR

BIRINCHI DEWR

Hasmoniy rahbar «Xirkanus Yohanna II» (Saddikiy mezburiylik boʻlgan mialdiyedin ilgʻifi) 1-sadrdki Yehudiylarning boshli boshli kopyat eʼliklari Yehudiylarning eʼtilirimi we or-padeimni qozul qilishga meʼjur boʻldi. Antipaterning salisi sinu meʼburlik asosda oʻzini «Yehudiylarning» dep Jakaʼyigʻan. Halki, Pensiyl mezburiylik nusxasida «Yehudiylarning» qozul qilinqan. Shuning bilan Yehudiylar «Yehudiylarning kop qismi «Herodiani» heqiqiy Yehudiylar emes» dep qaraydi. Shuning uchun «Herodiani» uch teregin addiy burqalar terpidin kemsiliger: — (a) Ular Ecomiylandin kelip chiqqan; (b) Ular Yehudiylar emeniyiy or-padeimige aʼlzashturidigʻan vesir yekʼuzmetke idi; (c) Ular Yehudiylar meʼpelerden Rinngi talawuzchilar bilan hamkarrastmasda idi.

«HERODLAR»NING NESEPNAMISI

ANTIPATER

Nabatiyaliq **SIPROS** bilan toy qilqan

Inji dewride «Herodlar» bolisa Ecomiylar (Yaki idumiyar)in idi. Ecomiylar Esawning ewladliridu. Ular oʻzini yekʼyaganin: «Yehudiylarning xandarilige tewemiz» dep Jakaʼyati. Yehudiylar bolisa ulari: «Fisiliylarning quliraning bir alisidin bogʻlanislar» deydi. Herodlarning oʻqidi «Herod Antipater» idi. U Yehudiylarning tekʼye warisligi qilqan «Hasmoniyar» qeni «Makkebiylar»ning warisligi qilqanlarining xandariligi asrida suvjetge qilip, ewladliraning tekʼye chiqisi yolini tayyarlap qozul. Keyin, Rim impriyasi/Palestin raʼjorighina bogʻlanisleri qozulzandana, Herod Antipater ulargha ewsiylik qilishi bilan teximni kuchke igʻe boʻldi.

Salomé Yüsuf Ferosas

(mialdiyedin ilgʻifi 43-40-yili Yehudiylarning ustige walyi bogʻlan)

BÜYÜK HEROD

(mialdiyedin ilgʻifi 73-1(7)-yili «Matta» 2-1, «Luqa» 1-5)

KLEOPATRA

blen toy qilqan

MALITAS

blen toy qilqan

MARIAMNÉ II

blen toy qilqan

MARIAMNÉ I

blen toy qilqan

Hérod Filipp II

Ituriye we Traxonitis okitsining hakirni («tétrarxi») bogʻlan (mialdiyedin ilgʻifi 1-yili (?) mialdiyede 34-yilgichhe) («Luqa» 3-1)

Hérod Antipas II

Galiley we Periyaning ustige hakir («tétrarxi») bogʻlan (ikkinchi bolup Hérodideye bilan toy qilqan). U ohomudurguch Yehiya peyghembarni oʻturgan. Axrida we Meryem Misiridin chiqqanda walyi Pilatus Eysa Mesihni soʻraq qilissha uning addida ewketen («Luqa» 3:1, 19; 9:7, 13:31, 23:7, «Matta» 14:1, «Markus» 6:14)

Hérod Arxelaus

Yehudiye, idumiyala we Samariyaning ustige walyi bogʻlandana (mialdiyedin ilgʻifi 1-yili (?) mialdiyede 6-yilgichhe) Yusufo peyghembarni oʻturgan. Axrida we Meryem Misiridin chiqqanda Yehudiylar qilissha Nasaralike oʻtuiradishnan («Matta» 2:19-23)

Hérod Filipp I

(Hech tekʼye oʻturgan emes. Birinchi bolup Hérodideye blen toy qilqan) Teximnen mialdiyede 34-yili didi («Matta» 3:14, «Markus» 6:17, «Luqa» 3:19)

Aristobulus IV

(mialdiyedin ilgʻifi 31-7-yili) Muqaddes kitabla ilgʻiha elinmighan. U Kosobar we Salomening kizi, yeni oʻzining newre qizi blen toy qilqan. Oz salisi terpidin gesilinp oʻturgan.

Mariamné

Antipater III oʻtuir jazasishga tartilqandana, nusxisi Mariamné uning aywali idi. Keyin U «Etaraq» Hérod Arxelausning aywali bogʻlan bolusni munkin.

Hérodide

(mialdiyede 44-yilgichhe) Matk. 6:17, Luca: 3:19) U yene «Büyük Agrippa» atalgan, Yexudiylarning padisahnisi bogʻlan Ayali Siprosin u bir oghni (Agrippa II) we uch qiz ilgʻiha elindu) tugʻilughan. U rusul Vaquruni oʻturgan; Xuda rusul Petrusni uning qozidin qudquzqan («Rosulilarning paaliyefliri» 12:1-23)

Hérod Agrippa I

(Hérod V, Xalkis padisahnisi.) Oz newre sinogisi Berniki bilan toy qilqan. Berniki «Rosulilarning paaliyefliri» 25:13de ilgʻiha elindu)

Hérod

(Hérod V, Xalkis padisahnisi.) Oz newre sinogisi Berniki bilan toy qilqan. Berniki «Rosulilarning paaliyefliri» 25:13de ilgʻiha elindu)

Salomé

Hérod Filipp we Herodiyening qizi U ussul oyrishni bilan Ohomudurguchi Yehyaning besahni elip kelisini soʻradi («Matta» 14:1-12, «Markus» 6:14-29) bogʻlan (mialdiyede 50-yili tugʻilughan)

Mariamné

Gayus Yulus Arxelaus Antioqus Epliani bilan toy qilqan. Uning Berniki isimli bir qizi bogʻlan (mialdiyede 50-yili tugʻilughan)

Drusilla

(mialdiyede 38-79-yili) U awwal Emesaning padisahnisi Azuzisga, andin rimliq walyi Felikske tegken. Feliks mialdiyede 52-59-yili Yehudiylarning walyi bogʻlan. Rosul Pavlus uning addida soʻraqqa tartilqan («Rosulilarning paaliyefliri» 24:24)

Berniki

(mialdiyede 28-93-yili) U Herododa (Xalkisning padisahnigʻha) tegken, andin bir mezbilde oz aksisi Agrippa bilan er-xoʻrumluq turmushini oʻtkuzgan. Rosul Pavlus sinu chraqida ular ikkisinin addida soʻraq qilqan («Rosulilarning paaliyefliri» 25:13)

Hérod Agrippa II

(mialdiyede 28-93-yili) Rosul Pavlus uning addida sot qilqandana xush xawerni chusherendurdu («Rosulilarning paaliyefliri» 25:13-26:32)



oylayla? Rim impératori Qeyserge baj-séliq tapshurush Tewrat qanunigha uyghunmu-yoq? — déyishti..

¹⁸ Lékin Eysa ularning rezil niyitini bilip:

— Ey saxtipezler, méni némishqa sinimaqchisiler? ¹⁹ Qéni, bajgha tapshurulidighan bir tengge manga körsitinglar, — dédi. Ular bir dinar pulini ekeldi. ²⁰ U ularidin:

— Buning üstidiki süret we nam-isim kimning? — dep soridi.

²¹ Qeyserning, — dep jawab berdi ular.

U ulargha: — Undaq bolsa, Qeyserning heqqini Qeyserge, Xudaning heqqini Xudagha tapshurunglar, — dédi..

²² Ular bu sözni anglap, heyran bolup qélishiti-de, uning yénidin kétip qaldı.

Tirilishke munasiwetlik mesile

Mar. 12:18-27; Luqa 20:27-40

²³ Shu küni, «Ölgenler tirilmeydu» deydighan Saduqiylar uning aldigha kélip qistap soal qoydi:..

²⁴ — Ustaz, Musa peyghember Tewratta: «Bir kishi perzentsiz ölüp ketse, uning aka yaki inisi tul yenggisini emrige élip, qérindishi üçün nesil qaldurushi lazı» dep tapilighan... ²⁵ Burun arimizda yette aka-uka bar idi. Chongi öylengendin kéyin ölüp ketti. Perzent körmigenliktin, ayalini ikkinchi qérindishining emrige qaldurdi. ²⁶ Biraq ikkinchisidiki ehwalmu uningkige oxshash boldı, andin bu ish üçinchiside taki yettinchi qérindashqiche oxshash dawamlashti.

²⁷ Axirda, u ayalmu ölüp ketti. ²⁸ Emdi tirilish künide bu ayal yette aka-ukining qaysisining ayali bolıdu? Chünki uni hemmisi emrige alghan-de!

²⁹ Eysa ulargha mundaq jawab berdi:

— Siler ne muqeddes yazmilarnı ne Xudaning qudrisini bilmigenlikinglar üçün azghansiler.

³⁰ Chünki ölümدين tirilgende insanlar öylenmeydu, erge tegmeydu, belki Xudaning ershtiki perishtilirige oxshash bolıdu.

³¹ Emdi ölümدين tirilish mesilisi heqqide Xudaning silerge éytqan: ³² «Men Ibrahim, Ishaq we Yaquplarning Xudasidurmen!» dégen shu sözini oqumidinglarmu? Xuda ölüklerning emes, belki tiriklerning Xudasidurmen!»..

³³ Bu sözni anglighan xelq uning telimidin heyranuhes qélishiti..

bolmighachqa Yehudiylarning köpinchisi uninggha intayin öch idi. Shundaq bolghini bilen öz menpeitini közleydighan, uni qollaydighan «Hérod terepdarliri» bar idi. «Hérodlar» toghruluq «qoshumche söz»imizni körüng.

22:17 «Rim impératori Qeyser...» — Rimning herbir impératorigha «Qeyser» dégen nam-unwan béreletti; mesilen, Qeyser Awghustus, Qeyser yulius, Qeyser Tibérius qatarliqlar. «**Rim impératori Qeyserge baj-séliq tapshurush Tewrat qanunigha uyghunmu-yoq?»** — eyni waqıtta, Yehudiylar rimliqlarning zulmi astida yashawatqanidi, eger Eysa: «Rim impératorigha baj tapshurush toghra» dése, bu geptin azadliqni istigen Yehudiylar uni «Mana taza bir yalaqchi, xain iken» dep tillishatti. «Baj tapshurmasliq kérek» dégen bolsa, u Rim impériyesige qarshi chiqqan bolatti; andin ular uni Rim waliyisigha erz qilghan bolatti. Ular mushundaq soallarnı sorash arqiliq Eysani gépidin tutuwélip, rimliqlarning qoligha tapshurup, uninggha ziyankeshlik qilmaqchi bolushqan.

22:20 Yar. 1:26

22:21 «Qeyserning heqqini Qeyserge, Xudaning heqqini Xudagha tapshurunglar» — Qeyserge Qeyserning heqqi (uning süriti chüshürülgen nerse)ni tapshurunglar — démek, baj tölesh kérek. Emma qandaq nerse üstide «Xudaning süriti» bar? Insan özi «Xudaning süriti» bolghachqa, biz pütünimizni Xudagha tapshurishimiz kérektur («Yar.» 1:26-27ni körüng).

22:21 Yar. 1:26; Mat. 17:25; Rim. 13:7.

22:23 «Ölgenler tirilmeydu» deydighan Saduqiylar — «Saduqiylar» toghruluq 16:1diki izahatni we shundaqla «Tebirler»nimu körüng.

22:23 Mar. 12:18; Luqa 20:27; Ros. 23:8.

22:24 «Bir kishi perzentsiz ölüp ketse, uning aka yaki inisi tul qalghan yenggisini emrige élip, qérindishi üçün nesil qaldurushi lazı» — «Qan.» 25:5.

22:24 Qan. 25:5-6; Yar. 38:8.

22:32 «Men Ibrahim, Ishaq we Yaquplarning Xudasidurmen!» — «Mis.» 3:6.

22:32 Mis. 3:6,15.

22:33 Mat. 7:28.

«Matta»

Eng muhim emr

Mar. 12:28-34; Luqa 10:25-28

³⁴ Perisiyler uning Saduqiylarning aghzini tuwaqlighanliqini anglap, bir yerge jem bolushti...

³⁵ Ularning arisidiki bir Tewrat-qanun ustazi uni sinash meqsitide uningdin:..

³⁶ — Ustaz, Tewrat qanunidiki eng muhim emr qaysi? — dep qistap soridi.

³⁷ U uninggha mundaq dédi:

— «Perwerdigar Xudayingni pütün qelbing, pütün jéning, pütün zéhnning bilen söygin»...³⁸ — eng ulugh, birinchi orunda turidighan emr mana shu. ³⁹ Uninggha oxshaydighan ikkinchi emr bolsa «Qoshnangni özüngni söygendeك söy»...⁴⁰ Pütün Tewrat qanuni we peyghemberlerning sözliri bu ikki emрге ésilghan halda mangidu.

Qutquzghuchi-mesih — Dawutning oghli hem uning Rebbi

Mar. 12:35-37; Luqa 20:41-44

⁴¹ Perisiyler jem bolup turghan waqitta, Eysa ulardin:..

⁴² — Mesih toghrisida qandaq oylawatisiler? U kimning oghli? — dep soridi.

Dawutning oghli, — déyishti ular.

⁴³ U ulargha mundaq dédi:

Undaқта, néme üçün Zeburda Dawut uni Rohta «Rebbim» dep atap, —

⁴⁴ «Perwerdigar méning Rebbimge éyttiki: —

«Men séning dühmenliringni ayighing astida dessetküche,

Ong yénimda olturghin!» — deydu?..

⁴⁵ Dawut Mesihni shundaq «Rebbim» dep atighan tursa, emdi u qandaqmu Dawutning oghli bolidu?..

⁴⁶ We héchkim uninggha jawaben bir éghizmu söz qayturalmidi; shu kündin étibaren, héchkim uningdin soal sorashqimu pétinalmidi.

Saxtipezlerning haligha way!

«Yette «way!»»

Mar. 12:38-40; Luqa 11:37-52; 20:45-47

23¹ Bu sözlerdin kéyin, Eysa top-top xalayiqqa we muxlisirigha mundaq dédi:

² — Tewrat ustazliri we Perisiyler Musa peyghemberning höküm chiqirish ornida olturghan bolidu...³ Shunga, ularning silerge éytqan hemme sözlirige köngül qoyup, dégenlirini qi-

22:34 Mar. 12:28.

22:35 Luqa 10:25.

22:37 «Perwerdigar Xudayingni pütün qelbing, pütün jéning, pütün zéhnning bilen söygin» — «Qan.» 6:5.

22:37 Qan. 6:5; 10:12; 30:6; Luqa 10:27.

22:39 «Qoshnangni özüngni söygendeك söy» — «Law.» 19:18.

22:39 Law. 19:18; Mar. 12:31; Rim. 13:9; Gal. 5:14; Ef. 5:2; 1Tés. 4:9; Yaq. 2:8.

22:41 Mar. 12:35; Luqa 20:41.

22:43 «Dawut uni Rohta «Rebbim» dep atap...» — «Rohta» — Xudaning Muqeddes Rohida.

22:44 Dawut «Perwerdigar Méning Rebbimge éyttiki: — «Men séning dühmenliringni ayighing astida dessetküche, ong yénimda olturghin!» — deydu» — «Zeb.» 110:1.

22:44 Zeb. 110:1; Ros. 2:34; 1Kor. 15:25; Ibr. 1:13; 10:13.

22:45 «Dawut Mesihni shundaq «Rebbim» dep atighan tursa, emdi u qandaqmu Dawutning oghli bolidu? — démek, Qutquzghuchi-Mesih padishah Dawutning ewladi bolsimu, lékin padishah Dawut Mesihni «Rebbim» dégen yerde Mesih Dawuttin ulugh bolidu, hem tughulushtin burunla «Reb» süpitide idi.

23:2 «Tewrat ustazliri we Perisiyler Musaning ornigha bésip olturghan bolidu» — grék tilida sözmüsöz: «Tewrat ustazliri we Perisiyler Musaning ornigha bésip olturghan bolidu». Démek, Tewrat qanunigha tebir bérish we qanunigha asasen dewalarda höküm chiqirish hoquqi ulargha tapshurulghan. Shu terepte xelq ulargha boysunushi kérek idi.

23:2 Neh. 8:4

linglar. Lékin ularning qilghanliridek qilmanglar; chünki ular özlirining déginige özliri emel qilmaydu, ⁴ Belki ular kötürelmigüdek éghir yüklerni baghlap ademlerning zimmissige artip qoyidu. Emma özliri bu yüklerni kötürüshke birmu barmiqini midirlitishni xushyaqmaydu...

⁵ Ular hemme emellirini insanlarga köz-köz qilish üçünla qilidu; chünki ular «ayet qaplırı»ni keng qilip chigiwélip, tonlirining chuchilirini uzun sanggilitip qoyidu; ⁶ ular ziyapetlerde törde, sinagoglarda aldinqi orunlarda olturushqa, ⁷ bazarlarda kishilerning ulargha bolghan uzun salamlirigha we özlirini «Ustaz, ustaz» dep atashlirigha amraq kélidu...

⁸ Biraq siler bolsanglar «Ustaz» dep atilishni qobul qilmanglar; chünki silerning yalghuz birla ustazinglar bar we hemminglar qérindashtursiler. ⁹ Yer yüzide héchqandaq kishini «Atam» démenglar, chünki peqet birla Atanglar, yeni ershte Turghuchi bardur. ¹⁰ Siler «muellim» dep atilishnimu qobul qilmanglar, chünki peqet birla muellim, yeni Mesihning özi bardur; ¹¹ belki aranglarda eng mertiwilik bolghan kishi silerning xizmitinglarda bolidu. ¹² Özini yuqiri tutmachi bolghini töwen qilinidu, özini töwen tutqini yuqiri qilinidu...

¹³ Biraq halinglarga way, ey Tewrat ustazliri we Perisiyler, saxtipezler! Siler ersh padishahliqining ishikini insanlarga taqap kéliwatisiler! Ya özünglar kirmesiler, ya kirishni istigenlarning kirishige yol qoymasiler...

¹⁴ Halinglarga way, ey Tewrat ustazliri we Perisiyler, saxtipezler! Siler tul ayallarning mal-dunyasini yewatisiler, shundaqtimu bashqilar aldida teqwadar körünsek dep, uzundin-uzun dua qilisiler. Shunga, siler téximu éghir jazagha tartilisiler...

¹⁵ Halinglarga way, ey Tewrat ustazliri we Perisiyler, saxtipezler! Siler birla ademni étiqadinglarga kirgüzüsh üçün, déngiz we quruqluqni kézip chiqisiler. Biraq u kishi kirgüzülgendin kéyin, siler uni özliringlardin ikki hesse better bolghan dozaxning perzenti qilip yétishtürüp chiqisiler...

¹⁶ Halinglarga way, ey qarighu yolbashchilar! Siler: «Herqandaq kishi ibadetxana bilen qesem

23:3 Qan. 17:19; Mal. 2:6; Rim. 2:19.

23:4 «Ular, yeni Peristyler kötürelmigüdek éghir yüklerni baghlap ademlerning zimmissige artip qoyidu» — «éghir yükler» her türlük qattiq diniy qaide-yosunlarni körsitidu.

23:4 Yesh. 10:1; Luqa 11:46; Ros. 15:10.

23:5 «Ular «ayet qaplırı»ni keng qilip chigiwélip,...» — «ayet qaplırı» teqwadarliqni bildürüsh üçün péshane yaki üsti bilike chigiwélinidighan, ichige Tewrattin élinghan ayetler yézilghan pütük sélinghan kichik qap. Ular bu ishni «Mis.» 13:9, 16 we «Qan.» 6:8, 11:8ge asasen adet qilghan. «Ular... tonlirining chuchilirini uzun sanggilitip qoyidu» — Tewrat boyiche er kishiler tonlirigha mushundaq chuchilarni békitishi kérek (chuchilar kök renglik bolghachqa, Xudaning «köktin chüshürülgén» emrlirige esletme bolsun dégen meqsette békitilishke buyrulghan — «Chöl.» 15:38-39 we «Qan.» 22:12ni körüng). Biraq perisiyler peqet özlirini teqwadar körsitish üçün shundaq qilati.

23:5 Chöl. 15:38; Qan. 6:8; 22:12; Mat. 6:5.

23:6 Mar. 12:38,39; Luqa 11:43; 20:46.

23:7 «Bazarlarda kishilerning ulargha bolghan uzun salamlirigha... amraq kélidu» — «uzun» dégen söz grékche tékiste yooq; tarix tetqiqatlırigha asasen ulargha qilghan «salamlar»ni intayin uzun we murekkep dep bilimiz. «özlirini «ustaz, ustaz» dep atashlirigha amraq kélidu» — mushu yerde «Ustaz» grék tilida (ibraniy tilidimu oxshash) «Rabbi» dégen söz bilen ipadilininidu.

23:7 Yaq. 3:1.

23:8 «Biraq siler bolsanglar «Ustaz» dep atilishni qobul qilmanglar» — yuqiriqi izahatni körüng.

23:9 «Yer yüzide héchqandaq kishini «Atam» démenglar» — roshenki, Mesih bu sózni rohiy jehettin éytqan; bu yerde közde tutulghini ademlerning öz jismaniy atisini «Ata», «Dada» dégenliki emes, belki melum bir ademni rohiy jehettin «Atam» déyishi közde tutulghan, elwette. Démisekmu, nurghun «xristiyan jamaetler» (mesilen, «Katoliklar» we «Pravuslawiylar») öz yétekchilirini «Ata» dep ataydu; «Papa» we «Pop» dégen sözler eslide «Dada» dégenliktur.

23:9 Mal. 1:6.

23:11 Mat. 20:26.

23:12 Ayup 22:29; Pend. 29:23; Luqa 14:11; 18:14; Yaq. 4:6,10; 1Pét. 5:5.

23:13 Luqa 11:52.

23:14 «Halinglarga way, ey Tewrat ustazliri we Perisiyler, saxtipezler! Siler tul ayallarning mal-dunyasini yewatisiler... shunga, siler téximu éghir jazagha tartilisiler» — bezi kona köchürmilerde bu ayet tépilmaydu. Bu sözler «Mar.» 12:40 we «Luqa» 20:47dimu tépiliidu.

23:14 Mar. 12:40; Luqa 20:47; 2Tim. 3:6; Tit. 1:11.

23:15 «...siler uni özliringlardin ikki hesse better bolghan dozaxning perzenti qilip yétishtürüp chiqisiler» — «dozaxning perzenti» dozaxqa kiridighan we belkim bashqilarni dozaxqa baridighan yolgha azduridighan kishi bolsa kérek.

MESIH DEWRIDIKI YÉRUSALÉM SHÉHIRI



1. Mubredides ibadexana
2. Ibadexanning jumboiy sépili. «Padistrahning aymani»
3. Oqel tégni (Daxulning shetini tégni ushningra joylashtirgan)
4. Oqel tégni (Daxulning shetini tégni ushningra joylashtirgan)
5. Esli/ibadexanning téni. «Yashashni ehtimolli»
6. Ibadexanning siperiy téni.
7. Ibadexanning gherbiy sépili (taqning usitke)
8. Ibadexanning gherbiy jumboiy sépili
9. Ibadexanning taqning usitke turidighan gherbiy jumboiy burjiki
10. «Alun derwaza» — Meshin mushu derwaza bilan temenlik kirgan («Matta» 21:1-11)
11. Zaytun tégni
12. Gestimane tégni
13. Kelton jighisi
14. KSU derwazisi
15. «Daxulning shetini» (Oqel tégni)
16. «Sipodrom» - oyun-tenherqet meydan
17. Siloam kochkichi
18. Tripomy jighisi
19. Birke el-Hanna
20. Toverik shaher (kembegheller mehells)
21. Padistrah Agrippa I teripidin qurulghan sépi
22. Himrom jighisi (Ge-Himrom)
23. Daxulni shetini (daylar mehells)
24. Daxulning hazar qatnashkan joy (teqning usitke) «Daxulning shetini»
25. Kayatning boy shu yerning etrapida
26. «Ustunk qewetlik o» mushu yerning etrapida («Luqa» 22:12, «Rosa» 1:13)
27. Tiyatir
28. Bazar meydan
29. Héroding ordisi
30. «Gabbata» — «Tash taxlayiq hoylar» («Yafa derwaza»gha yéqin) («Yoh.» 19:13)
31. Hasromiyarning ordisining ong teripi
32. Sheharning ikkinchi mehells (Mishmen)
33. Shig'ara kichik jaylashni ehtimolli
34. «Eshik derwazisi» — Qeyseriyge baridighan yul
35. Erenmiy tarixlar boyiche «Gogqata» jaylashqan yer
36. Antoniya qalesi
37. Bey-esta kochkichi (Ibadexanning shimally teripide) («Yoh.» 5:2)

qilsa, héchnémisi yoq, biraq ibadetxanidiki altunni tilgha élip qesem qilghanlar qesimide turushqa qerzdar bolidu» deysiler. ¹⁷ Ey exmeqler, korlar! Altun ulughmu yaki altunni muqeddes qilghan ibadetxanimu? ¹⁸ Siler yene: «Herkim qurbangah bilen qesem qilsa, héchnémisi yoq, biraq qurbangah üstidiki hediye tilgha élip qesem qilghanlar qesimide turushqa qerzdar bolidu» deysiler. ¹⁹ Ey korlar! Hediye ulughmu yaki hediyni muqeddes qilghan qurbangahmu? ²⁰ Shunga, qurbangahni tilgha élip qesem qilghuchi bolsa hem qurbangah bilen hem uning üstidiki barliq nersiler bilen qesem qilghan bolidu. ²¹ Ibadetxanini tilgha élip qesem qilghuchimu hem ibadetxanini, hem «ibadetxanida Turghuchi»ni tilgha élip qesem qilghan bolidu. ²² Ershni tilgha élip qesem qilghuchi Xudaning texti we textte olturghuchining nami bilen qesem qilghan bolidu.

²³ Halinglarga way, ey Tewrat ustazliri we Perisiyler, saxtipezler! Chünki siler hetta yalpuz, arpibediyan we zirilerning ondin bir ülüşini öshre qilip Xudagha ataysiler-yu, biraq Tewrat qanunining téximu wezinlik terepliri bolghan adalet, rehimdillik we sadiqliqni étibargha héch almaysiler. Awwal mushu ishlarni orundishinglar kérek, andin shu ishlarnimu ada qilmay qoymasliqinglar kérek. ²⁴ Ey qarighu yobashchilar! Siler chinenglerdiki pashini süzüp éliwétisiler, lékin birer tögini pütün péti yutuwétisiler!

²⁵ Halinglarga way, ey Tewrat ustazliri we Perisiyler, saxtipezler! Siler chine-qachilarning téshinila yuyup pakizlighininglar bilen ularning ichi hertürlük hérisklik we ishretpereslikke tolghan. ²⁶ Ey qarighu Perisiy! Awwal chine-qachining ichini pakla, shundaqta téshimu pak bolidu!

²⁷ Halinglarga way, ey Tewrat ustazliri we Perisiyler, saxtipezler! Siler aqartip qoyulghan, sirti chirayliq körünidighan lékin ichi ölüklerning ustixanliri we herxil napak nersilerge tolghan qebrilerge oxshaysiler. ²⁸ Shuningdek téshinglardin insanlarning aldidada heqqaniy ademlerdek körünisiler, lékin ichinglar saxtipezlik we itaetsizlik bilen tolghan.

²⁹ Halinglarga way, ey Tewrat ustazliri we Perisiyler, saxtipezler! Chünki siler peyghemberlarning qebrilirini yasap kéliwatisiler, heqqaniylarning mazarlirini bézep kéliwatisiler. ³⁰ we siler: «Ata-bowilirimizning zamanida yashighan bolsaq iduq, ularning peyghemberlarning qénini töküshlirige shérik bolmayttuq» — deysiler. ³¹ Shunga siler öz sözünglar bilen özünglarning peyghemberlerni öltürgenlarning ewladliri ikenlikinglarga guwahliq berdinglar.

³² Undaqta, ata-bowiliringlar bashlighan qilmishlirini toluqlanglar!

23:19 «Ey korlar!» — bezi kona köchürülmilerde «Ey exmekler, korlar!» déyilidu.

23:21 1Pad. 8:13; 2Tar. 6:1, 2.

23:22 2Tar. 6:33; Yesh. 66:1; Mat. 5:34; Ros. 7:49.

23:23 «Halinglarga way, ey Tewrat ustazliri we Perisiyler, saxtipezler! Chünki siler hetta yalpuz, arpibediyan we zirilerning ondin bir ülüşini öshre qilip Xudagha ataysiler-yu,...» — oqurmenlarning éside barki, Xuda Tewrat qanunida ibadetxanidiki ishlar we kahinlarning kirimi üçün Öz xelqining mehsulatliridin «ondin bir ülüşini» telep qilghanidi.

23:23 1Sam. 15:22; Hosh. 6:6; Mik. 6:8; Mat. 9:13; 12:7; Luqa 11:42.

23:24 «Siler chinenglerdiki pashini süzüp éliwétisiler, lékin birer tögini pütün péti yutuwétisiler!» — Tewrat qanunidiki belgilimilerge asasen hem pasha hem töge göshimu haram gösh idi.

23:25 Luqa 11:39.

23:26 Tit. 1:15.

23:27 Ros. 23:3.

23:29 Luqa 11:47.

23:31 «Siler öz sözünglar bilen özünglarning peyghemberlerni öltürgenlarning ewladliri ikenlikinglarga guwahliq berdinglar» — démek, ular peyghemberlerni öltürgenlerni «ata-bowilirimiz» dep étirap qilidu. Ular köp bashqa ellerdek daim «ata-bowiliri»ni maxtap, biz ularning en'eniliride dawamlıq méngishimiz kérek, — deytti. Lékin shu ata-bowiliringning en'eniliri Xudaning heqqaniy teleplirige zit bolup kelgen we shu sebebtinmu peyghemberlerni öltürgen.

23:31 Ros. 7:51; 1Tés. 2:15.

23:32 «Undaqta, ata-bowiliringlar bashlighan qilmishlirini toluqlanglar!» — Mesihning bu kinayilik, hejwiy gépi: «Silerning ata-bowiliringlarning izlirini basqinqinglar — (ularning en'eniliri tutup, Xudaning emrlirini tashlap) méni öltürüp ularning ishlirini toluqlighinglardur!» dégendektur.

³³ Ey yılanlar! Zeherlik yılanlarning nesilliri! Dozax jazasidin qandaqmu qutularsiler?..
³⁴ Shunga mana, silerge peyghemberler, danishmenler we alimlarni ewetip turimen. Siler ularning bezilirini kréstlep öltürisiler, bezilirini sinagogliringlarda derrige basisiler, sheherdin sheherge qoghlaysiler.....³⁵ Shundaq qilib, heqqaniy Habilning qan qerzidin tartip taki siler ibadetxanidiki muqeddes jay bilen qurbangahning ariliqida öltürgen Berekiyaning oghli Zekeriyaning qan qerzigiche, heqqaniylarning yer yüzide éqitilghan barliq qan qerzliri bu dewrning béshigha chüshürüliu.....³⁶ Men silerge berheq shuni éytip qoyayki, shu qilmishlarning jazasining hemmisi mushu dewrning béshigha chüshidu.

Eysaning Yérusalém üçün nale-peryad kótürüshi

Luqa 13:34-35

³⁷ Ey Yérusalém, Yérusalém! Peyghemberlerni öltüridighan, özige ewetilgen elchilerni chalma-késeq qilidighan sheher! Mékiyan chüjilirini qanat astigha yighqandek perzentliringni qanche qétim qoynumgha almaqchi boldum, lékin siler unimidinglar!..³⁸ Mana, emdi öyünglar silerge xarabe bolup qalidu!..³⁹ Chünki men shuni silerge éytip qoyayki, siler: «Perwerdigarning namida kelgüchige mubarek bolsun!» démigüche, siler méni qaytidin héch körelmeysiler.....

Ibadetxanining weyran qilinishidin bésharet; axirqi zamanlardiki alametler

Mar. 13:1-31; Luqa 21:5-33

24¹ Eysa ibadetxanidin chiqip, aldigha kétiwatqanda, muxlisiliri yénigha kélip uning diqqitini ibadetxana binalirigha tartmaqchi boldi..

² U ulargha:

23:33 Mat. 3:7.

23:34 «... silerge peyghemberler, danishmenler we alimlarni ewetip turimen» — «alimlar» dégen bu sözni adette «Tewrat ustazliri» dep terjime qilimiz. Lékin Eysa Mesih öz qérindash Yehudiy xelqige ewetidighan «ustazlar»ni peqet «Tewrat ustazi» dégili bolmaydu, belki «Tewrat-Injil ustazliri» bolidu.

23:34 Mat. 10:16,17; Luqa 10:3; 11:49; Yuh. 16:2; Ros. 7:52.

23:35 «...heqqaniy Habilning qan qerzidin tartip taki siler ibadetxanidiki muqeddes jay bilen qurbangahning ariliqida öltürgen Berekiyaning oghli Zekeriyaning qan qerzigiche...» — Habilning öltürülüşini toghruluq «Yar.» 4:8-11, Zekeriyaning öltürülüşini «2Tar.» 24:20-22ni körüng. Bu ikki weqe Yehudiylarning Tewratni en'eniwi orunlashturush tertipi boyiche Tewratning eng béshida we ayighida xatirilinidu.

—«2Tar.» 24:20-22 boyiche Zekeriyaning atisining ismi «Yehoyada» idi. «Berekiya» uning bashqa ismi bolsa kérek («Yehoyada» hem «Berekiya» dégen ikki isim «Yahqa (Perwerdigargha) medhiye oqulsun» dégen menidiki menidash sözlerdur).

23:35 Yar. 4:8; 2Tar. 24:21; Ibr. 11:4.

23:37 «Ey Yérusalém, Yérusalém!...» — Muqeddes Kitapta, ademning ismini ikki qétim chaqirish — uninggha bolghan chongqur méhir-muhebbitini we özige tolimu eziz ikenlikini körsitidu. «Mékiyan chüjilirini qanat astigha yighqandek perzentliringni qanche qétim qoynumgha almaqchi boldum, lékin siler unimidinglar!» — «perzentliring» — Yérusalémdikilarning özlirini körsitidu.

23:37 Zeb. 17:8; 91:4; Mat. 21:35,36; Luqa 13:34.

23:38 «...öyünglar silerge xarabe bolup qalidu» — üç bisliq söz bolup:

—(1) Xudaning ibadetxanisi (lékin Mesihning «silerning öyünglar» dégini boyiche bu öy hazir Xudaningki emes, peqet silerningkidur);

—(2) özlirining qoru-jayliri;

—(3) bala-chaqilirining weyran bolidighanliqini körsitidu.

23:38 Zeb. 69:25; Yesh. 1:7; Yer. 7:34; Mik. 3:12; Ros. 1:20.

23:39 «Perwerdigarning namida kelgüchige mubarek bolsun!» —Mushu ibare Zebur 118:26tin élinghan bolup, xelqning Mesihni qarshi alghanliqini körsitidu. Démeq, ular Eysaning Mesih ikenlikige ishinip étirap qilmighuche ular uni qayta körmeydu. Bu söz shu muhim pakitni körsitiduki, Eysa Mesih dunyagha qaytip kelginide, Yehudiy xelqi alliqachan uninggha étiqad baghlap étirap qilghan bolidu.

23:39 Zeb. 118:26.

24:1 Mar. 13:1; Luqa 21:5.

«BUYUK HEROD» QURGHAN IBADETXANA




Ibadetxaning otirisidiki muqaddesxana (Israilye Yérusalémdiki muzéysi)



Ibadetxaning pütüni (hoyliri bilen)

Mikael Osnis yasighan endize



Muqaddes joy

«Yat ellikler hoylisi»

Antonia kelesi

«Ayallar hoylisi»

«Altun derwazi»



— Mana bularning hemmisini körüwatamsiler? Men silerge berheq shuni éytip qoyayki, bu yerde bir tal tashmu tash üstide qalmaydu, hemmisi qaldurulmay gumran qilinidu, — dédi..

Kelgüsi toghrisidiki bésharetler

³ U Zeytun téghida olturghanda, muxlisliri astighina uning yénigha kélip:

— Bizge éytqinchi, bu dégenliring qachan yüz béridu? Séning qaytip kélishing we zamanning axirini körsitidighan qandaq alamet bolidu? — dep sorashti..⁴ Eysa ulargha jawaben mundaq dédi: — Hézi bolunglarki, héchkim silerni azdurup ketmisun..⁵ Chünki nurghun kishiler méning namimda kélip: «Mesih men bolimen» dep, köp ademlerni azduridu..⁶ Siler urush xewerliri we urush shepilirini anglaysiler, bulardin alaqzade bolup ketmenglar; chünki bu ishlarning yüz bérishi muqerrer. Lékin bular axiret emes.⁷ Chünki bir millet yene bir millet bilen urushqa chiqidu, bir padishahliq yene bir padishahliq bilen urushqa chiqidu. Jay-jaylarda acharchiliq, wabalar we yer tewreshler yüz béridu..⁸ Lékin bu ishlarning yüz bérishi «tughutning tolghiqining bashlinishi» bolidu, xalas..

⁹ Andin kishiler silerni tutup azab-oqubetke sélip, öltüridu, méning namim wejedin pütkül eller silerdin nepretlinidu..¹⁰ Shuning bilen nurghunlar étiqadidin tanidu, bir-birini tutup béridu we bir-birige öchmenlik qilidu..¹¹ Nurghun saxta peyghemberler meydangha chiqip, nurghun kishilerni azduridu..¹² Itaetsizlik-rezilliklarning köpiyishi tüpeylidin, nurghun kishilerdiki méhir-muhebbet sowup kétidu..¹³ Lékin axirghiche berdashliq bergenler qutquzulidu..¹⁴ Barliq ellerge agah-guwahliq bolsun üçün, Xudaning padishahliqi heqqidiki bu xush xewer pütkül dunyagha jakarlinidu; andin zaman axiri bolidu..

Yérusalémda weyran qilghuchi «yirginchlik nomussizliq» peyda bolidu

¹⁵ Daniyal peyghember qeyt qilghan «weyran qilghuchi yirginchlik nomussizliq»ning muqeddes joyda turghinini körgininglarda (kitabxan bu sözning menisini chüshengey),¹⁶ Yehudiye ölkiside turuwatqanlar taghlargha qachsun; ¹⁷ ögzide turghan kishi öyidiki nerse-kéreklirini alghili chüshmeyla qachsun. ¹⁸ Étizliqta turghan kishimu chapinini alghili öyige yanmisun.

¹⁹ U künderde hamilidar ayallar we bala émitiwatqanlarning haligha way!²⁰ Qachidighan waq-

24:2 1Pad. 9:7, 8; Mik. 3:12; Luqa 19:44.

24:3 Mar. 13:1, 3; Luqa 21:7; Ros. 1:6.

24:4 Yer. 29:8; Ef. 5:6; Kol. 2:18; 2Tés. 2:3; 1Yuha. 4:1.

24:5 Yer. 14:14; 23:25; Yuh. 5:43.

24:7 «bir millet yene bir millet bilen urushqa chiqidu, bir padishahliq yene bir padishahliq bilen urushqa chiqidu» — ibraniy tilida (shundaqla grék tilida) bu ibare dunya boyiche kengeygen urushlarni körsitishi mumkin («Yesh.» 19:2, «2Tar.» 15:3-6de bu turaqliq ibare toghruluq misallar bar.

24:7 Yesh. 19:2.

24:8 «Lékin bu ishlarning yüz bérishi «tughutning tolghiqining bashlinishi» bolidu, xalas» — Eysa Mesih qaysi ish «tughulidu», uni biwasite démeydu. Töwendiki sözlirige qarighanda u «yéngi zaman»ning tughulushini körsitidu, dep qaraymiz.

24:9 Mat. 10:17; Luqa 21:11,12; Yuh. 15:20; 16:2; Weh. 2:10.

24:10 «nurghunlar étiqadidin tanidu» — grék tilida «nurghunlar putlaturulidu» déyilidu. Shunga bashqa birxil terjimisi: «nurghunlar gunahqa azdurulidu».

24:11 2Pét. 2:1.

24:12 2Tim. 3:1.

24:13 Mat. 10:22; Mar. 13:13; Luqa 21:19; Weh. 2:7,10; 3:10.

24:14 «Xudaning padishahliqi heqqidiki bu xush xewer» — grék tilida «padishahliqning bu xush xeweri» déyilidu.

24:15 «Daniyal peyghember qeyt qilghan «weyran qilghuchi yirginchlik nomussizliq» — «weyran qilghuchi yirginchlik nomussizliq» toghrisida «Dan.» 9:24-27ni we u toghruluq izahatlarni körtüng.

24:15 Dan. 9:27; Mar. 13:14; Luqa 21:20; 2Tés. 2:4

24:19 «u künderde hamilidar ayallar we bala émitiwatqanlarning haligha way!» — undaq kishilerge qéchish epsiz bolidu, elwette.

tinglarning qish yoki shabat künige toghra kélip qalmasliqi üçün dua qilinglar...²¹ Chünki u chaghda dunya apiride bolghandin mushu chaghqiche körülüp baqmighan hem kelgüsidimu körülmeydighan dehshetlik azab-oqubet bolidu...²² U künler azaytilmisa, héchqandaq et igisi qutulalmaytti; lékin Xudaning Öz tallighanliri üçün u künler azaytilidu.

²³ Eger u chaghda birsi silerge: «Qaranglar, bu yerde Mesih bar!» yaki «Mesih ene u yerde!» dése, ishenmenglar...²⁴ Chünki saxta mesihler we saxta peyghemberler meydangha chiqidu, qaltis möjizilik alametler we karametlerni körsitidu; shuning bilen eger mumkin bolidighan bolsa, hetta Xuda tallighanlarnimu azduratti...²⁵ Mana, men bu ishlar yüz bérishdin burun silerge uqturup qoydum.

²⁶ Shuning üçün, birsi silerge: «Qaranglar, u chöl-bayawanda!» dése, u yerge barmanglar. «Qaranglar, u ichkiridiki öylerde!» dése, ishenmenglar...²⁷ Chünki chaqmaq sherqtin gherbke yalt-yult qilip qandaq chaqqan bolsa, Insan'oghlining kélishi shundaq bolidu...²⁸ Chünki jeset qaysi yerde bolsa, u yerdimu quzghunlar toplishidu!..

Insan'oghlining qaytip kélishi

²⁹ U künlerdiki azab-oqubetler ötüp ketken haman, quyash qariyidu, ay yoruqluqini bermeydu, yultuzlar asmandin tökülüp chüshidu, asmandiki küchler lertzige kélidu...³⁰ Andin Insan'oghlining alamiti asmandin körünidu; yer yüzidiki pütkül qebililer yigha-zar kötürüshidu. Ular Insan'oghlining küch-qudret we ulugh shan-sherep ichide asmandiki bulutlar üstide kéliwatqanliqini köridu...³¹ U perishtilirini zor jarangliq bir kanay sadasi bilen ewetidu, ular uning tallighanlirini dunyaning töt bulungidin, asmanning bir chétidin yene bir chétigiche heryerdin yighip bir yerge jem qilidu...

Enjür derixidin sawaq élish

³² Enjür derixidin mundaq temsilni biliwélinglar: — Uning shaxliri kökirip yopurmaq chiqarghanda, yazning yéqinlap qalghanliqini bilisiler...³³ Xuddi shuningdek, men baya dégenlirimning hemmisini körgininglarda, uning yéqinlap qalghanliqini, hetta ishik aldida turuwatqanliqini

24:20 «Qachidighan waqtinglarning qish yoki shabat künige toghra kélip qalmasliqi üçün dua qilinglar» — Yehudiy diniy erbablarning Tewrat qanunigha bolghan chüshenchesige asasen, Yehudiylar adette shabat (dem élish) künide sheher derwazisi we dukanlarni taqishi kérek. Bu küni seper qilish men'i qilinghan bolghachqa, Qanaanda (Pelestinde) turghanlarga nisbeten yémeklik sétiwélishe we bashqa yerlerge qéchish intayin qulaysiz bolidu. «Qish»ta Yehudiyede derya-wadilarda su pat-pat téship turghachqa, qishtimu qéchish intayin tes bolidu.

24:20 Ros. 1:12.

24:21 Dan. 12:1.

24:23 Mar. 13:21; Luqa 21:8.

24:24 Qan. 13:2; 2Tés. 2:11.

24:26 Luqa 17:23.

24:28 «Chünki jeset qaysi yerde bolsa, u yerdimu quzghunlar toplishidu!» — bu sirlqi sözlerning menisi Tewrat, «Ayup» 39:26-30 we «Yesh.» 34:1-8, 15-17-ayetler bilen munasiwet bolsa kérek. Shu ayetlerde körsitilgende, «Perwerdigarning küni»de zor qirghinchiliq bolidu.

24:28 Ayup 39:30; Luqa 17:37.

24:29 «... quyash qariyidu, ay yoruqluqini bermeydu, yultuzlar asmandin tökülüp chüshidu, asmandiki küchler lertzige kélidu» — «Yesh.» 13:10, 34:4; «Yo.» 2:10ni köring. «Asmandiki küchler» belkim barliq jin-sheytanlarni körsitidu; «lertzige kélidu» belkim ularning küchtin qélishini körsitidu.

24:29 Yesh. 13:10; 34:4; Ez. 32:7; Yo. 2:31; 3:15; Mar. 13:24; Luqa 21:25.

24:30 «yer yüzidiki pütkül qebililer yigha-zar kötürüshidu» — «Zek.» 12:10ni köring. «Ular Insan'oghlining küch-qudret we ulugh shan-sherep ichide asmandiki bulutlar üstide kéliwatqanliqini köridu» — «Dan.» 7:13bi köring.

24:30 Dan. 7:10; Mat. 16:27; 25:31; 26:64; Mar. 13:26; 14:62; Luqa 21:27; Ros. 1:11; 2Tés. 1:10; Weh. 1:7.

24:31 «Perishtiler uning tallighanlirini dunyaning töt bulungidin,... heryerdin yighip bir yerge jem qilidu» — «dunyaning töt bulungidin» grék tilida «töt shamilidin» bilen ipadilinidu.

24:31 1Kor. 15:52; 1Tés. 4:16.

24:32 Mar. 13:28; Luqa 21:29.

biliwélinglar..

³⁴ Men silerge berheq shuni éytip qoyayki, bu alametlarning hemmisi emelge ashurulmay turup, bu dewr ötmeydu..³⁵ Asman-zémin yoqilidu, biraq méning sözlirim hergiz yoqalmaydu..

³⁶ Lékin shu küni we waqit-saitining xewirini bolsa, héchkim bilmeydu — hetta ershtiki perishtiler mu bilmeydu, uni peqet Atamla bilidu..³⁷ Emdi Nuh peyghemberning künliride qandaq bolghan bolsa, Insan’oghli qaytip kelgendimu shundaq bolidu..³⁸ Chünki topan kélishidin ilgiriki künlérde, Nuh kémige kirip olturghan küngiche, shu zamandiki kishiler yep-ichip, öylinip we yatliq bolup kelgenidi..³⁹ Topan tuyuqsiz kélip hemmisini gherq qilghuche, kishiler bu ishning uningdin xewersiz bolup turghangha oxshash, Insan’oghlining qaytip kélishimu shundaq bolidu..⁴⁰ U küni, étizda ikki kishi turghan bolidu; ulardin biri élip kételidu, yene biri qaldurulidu; ⁴¹ ikki ayal tügmen béshida turup un tartiwatqan bolidu; ulardin biri élip kételidu, yene biri qaldurulidu..⁴² Shuning üçhün, hoshyar bolunglar, chünki Rebbinglarning qaytip kélidighan waqti-saitini bilmeydiler..⁴³ Lékin shu bilinglarki, eger öy igisi oghrining kéchisi qaysi jésekte kélidighanliqini bilgen bolsa, segek turup oghrining öyni téship kirishige hergiz yol qoymaytti..⁴⁴ Shuninggha oxshash, silermu teyyar turunglar. Chünki Insan’oghli siler oyli-mighan waqit-saette qaytip kélidu!

Ishenchlik we ishenchsiz chakarlár

Luqa 12:41-48

⁴⁵ Xojayini öz öyidikilerge mes’ul qilip, ulargha ozuq-tülükini waqti-waqtida teqsim qilip bérishke teyinligen ishenchlik we pemlik chakar kim bolidu?..⁴⁶ Xojayin öyige qaytqanda, chakirining shundaq qiliwatqanining üstige kelse, bu chakarning bextidur!⁴⁷ Men silerge berheq shuni éytip qoyayki, xojayin uni pütün igilikini bashqurushqa qoyidu..⁴⁸ Lékin mudaba shu chakar rezil bolup könglide: «Xojayinim hayal bolup qalidu» dep oylap, ⁴⁹ bashqa chakar buraderlerini bozek qilishqa we haraqkeshlerge hemrah bolup yep-ichishke bashlisa, ⁵⁰ shu chakarning xojayini kütülmigen bir küni, oylimighan bir waqitta qaytip kélidu ⁵¹ we uni késip ikki parche qilip, uning nésiwisini saxtipezler bilen oxshash teqdirde békitidu. Shu yerde yigha-zarlár kótürüldü, chishlirini ghuchurlitidu..

24:33 «... Uning yéqinlap qalghanliqini, hetta ishik aldida turuwatqanliqini biliwélinglar» — bu tékistteki «uning» yaki Insan’oghlining özini, yaki kélidighan küni, yaki Xudaning padishahliqini körsitidu («Luqa» 21:31ni körüng).

24:34 «...bu alametlarning hemmisi emelge ashurulmay turup, bu dewr ötmeydu» — eger tilgha élinghan alametler Yérusalémning weyran bolushigha (miladiye 70-yili) (24-bab 2-ayet) qaritilghan bolsa, undaqta «dewr» dégen söz tebiyyiki (1) Eysaning dewride yashap ötkén ademlerni körsitidu. Eger Mesihning dunyagha qaytip kélishige (24:30) qaritilghan bolsa, «dewr» dégen söz belkim (2) pütün Yehudiye xelqini (3) bu ayetlerde éytilghan «deleshetlik azab-oqubet»teki weqelarning bashlinish dewride yashighanlarni körsitidu. Shunga barliq weqeler shu dewr ichide yüz béridu, dégenlik bolidu. Bizningche (3)-sherh aldi-keyni ayetlerge eng bap kélidu.

24:35 Zeb. 102:25-27; Yesh. 51:6; Mar. 13:31; Ibr. 1:11.

24:36 «Lékin shu küni we waqit-saitining xewirini bolsa, héchkim bilmeydu — hetta ershtiki perishtiler mu bilmeydu, uni peqet atamla bilidu» — bezi kona köchürmilerde «ne oghul bilmeydu» dégen sözlér mu tépilidu.

24:36 Mar. 13:32; Ros. 1:7.

24:37 Yar. 6:2; Luqa 17:26; 1Pét. 3:20; 2Pét. 2:5.

24:38 Yar. 7:7.

24:40 Luqa 17:34; 1Tés. 4:17.

24:42 «chünki Rebbinglarning qaytip kélidighan waqti-saitini bilmeydiler» — yaki «chünki Rebbinglarning qaytip kélidighan küni bilmeydiler».

24:42 Mat. 25:13; Mar. 13:33; Luqa 12:40; 21:36.

24:43 Luqa 12:39; 1Tés. 5:2; 2Pét. 3:10; Weh. 3:3; 16:15.

24:45 «öz öyidikiler» — «öyidikiler» mushu yerde xojayinning öyidiki xizmetkarlar we chakarlarini körsitidu. «xojayini öz öyidikilerge mes’ul qilip, ulargha ozuq-tülükini waqti-waqtida teqsim qilip bérishke teyinligen ishenchlik we pemlik chakar kim bolidu?» — bu sözlér awwal rosullar, andin Xudaning barliq xizmetkarlirigha qaritilip éytilidu, elwette («Luqa» 12:41-48nimu körüng).

24:45 Mat. 25:21; Luqa 12:42.

24:51 Mat. 8:12; 13:42; 22:13; 25:30; Luqa 13:28.

On qiz qoldash toghrisidiki temsil

25¹U waqitta, ersh padishahliqi xuddi qollirigha chiraghlarni élip toyi bolghan yigitni qarshi élishqa chiqqan on qiz qoldashqa oxshaydu.²Bu qizlarning beshi pemlik, beshi bolsa pemsiz. ³Pemsiz qizlar chiraghlirini alghan bolsimu, yénigha may éliwalmaptu.⁴Pemlik qizlar bolsa chiraghliri bilen bille qachilirida maymu éliwaptu.⁵Yigit kéchikip kelgechke, ularning hemmisini uyqu bésip uxlap qaptu.

⁶Yérim kéchide: «Mana, yigit keldi, qarshi élishqa chiqinglar!» dégen awaz angliniptu.⁷Buning bilen bu qizlarning hemmisi ornidin turup chiraghlirini perleptu.⁸Pemsiz qizlar pemlik qizlar-gha: «Chiraghlirimiz öchüp qalghiliwatidu, méyinglardin béringlarchu» deptu.⁹Biraq pemlik qizlar: «Yaq. bolmaydu! Bersek, bizgimu hem silergimu yetmesliki mumkin. Yaxshisi, özünglar may satquchilarning yénigha béríp sétiwélinglar!» deptu. ¹⁰Lékin ular may sétiwalghili kéti-watqanda, yigit kélip qaptu, teyyar bolup bolghan qizlar uning bilen birlikte toy ziyapitige kiriptu. Ishik taqilptu.

¹¹Kéyin qalghan qizlar qaytip kélip: «Ghojam, ghojam, ishikni échiwetkeyla!» deptu. ¹²Biraq u: «Silerge berheq éytayki, men silerni tonumaymen» dep jawab bériptu.

¹³Shuning üçhün segek bolunglar, chünki ne Insan'oghlining kélidighan künini ne saitini bil-meysiler..

«Talent» tapshurulushi toghrisidiki temsil
«Talent» toghruluq 15-ayettiki izahatni körüng

Luqa 19:11-27

¹⁴Ershe padishahliqi xuddi yaqa yurtqa chiqmaqchi bolup, öz chakarlrini chaqirip dunyasini ulargha tapshurghan ademge oxshaydu..¹⁵U adem herbir chakarning qabiliyitige qarap, birsige besh talant, birisige ikki talant, yene birsige bir talant kümüş tengge béríp, yaqa yurtqa yol aptu..¹⁶Besh talant tengge alghan chakar béríp oqet qilip, yene besh talant tengge payda té-piptu.¹⁷Shu yolda ikki talant tengge alghinimu yene ikki talant tengge payda aptu.¹⁸Lékin bir talant tengge alghini bolsa béríp yerni kolap, xojayini bergen pulni kômüp yoshurup qoyuptu.

¹⁹Emdi uzun waqit ötkendin kéyin, bu chakarlarning ghojisi qaytip kélip, ular bilen hésablis-hiptu.²⁰Besh talant tengge alghini yene besh talant tenggini qoshup élip kélip: «Ghojam, sili manga besh talant tengge tapshurghandila. Qarsila, yene besh talant tengge payda aldim» deptu.²¹Xojayini uninggha: «Obdan boptu! Yaxshi we ishenchlik chakar ikensen! Men sanga hawale qilghan kichikkine ishta ishenchlik bolup chiqting, séni köp ishlargha qoyimen. Kel, xojayiningning xushalliqigha ortaq bol!» deptu.²²Ikki talant tengge alghinimu kélip: «Ghojam, sili manga ikki talant tengge tapshurghandila. Qarsila, yene ikki talant tengge payda aldim» deptu.²³Xojayini uninggha: «Obdan boptu! Yaxshi we ishenchlik chakar ikensen! Men sanga hawale qilghan kichikkine ishta ishenchlik bolup chiqting, séni köp ishlargha qoyimen. Kel, xojayiningning xushalliqigha ortaq bol!» deptu.

²⁴Andin, bir talant tengge alghinimu kélip: «Ghojam, silining ching adem ikenliklrini biletitim, chünki özliri térimighan yerdin hosulni oruwalalayla, hemde uruq chachmighan yerdinmu xaman alila. ²⁵Shunga qorqup, silining bergen bir talant tenggilirini yerge kômüp yoshurup qoyghanidim. Mana pullirini alsila» deptu. ²⁶Ghojisi uninggha: «Ey, rezil, hurun chakar! Sen

25:13 Mat. 24:42; Mar. 13:33,35.

25:14 Luqa 19:12.

25:15 «U adem herbir chakarning qabiliyitige qarap, birsige besh talant, birisige ikki talant, yene birsige bir talant kümüş tengge béríp,...» — oqurmenlerge ayan bolsunki, shu chaghlarda «talant» birxil pul birliki, qimmetlik kümüş tengge idi. Yuqiridiki 18:24diki izahatnimu körüng. Uyghur tilida «talant» dégen söz daim del shu temsildin chiqqan köchme meniside ishilitilidu.

—Shu chaghda chakarlarigha tapshurulghan bu pullar belkim texminen 85000, 34000 we 17000 dollargha toghra kéletti (2010 hésablatqan).

méni térimighan yerdin oruwalidighan, uruq chachmighan yerdin xaman alidighan adem dep bilip, ²⁷ héch bolmighanda pulumni jazanixorlarga amanet qoyushung kérek idighu! Shundaq qilghan bolsang men qaytip kelgende pulumni ösümi bilen alghan bolmamtim?! ²⁸ Shunga, uning qolidiki talant tenggini élip, on talant tengge bar bolghangha béringlar! ²⁹ Chünki kimde bar bolsa, uninggha téximu köp bérilidu, uningda molchiliq bolidu; emma kimde yoq bolsa, hetta uningda bar bolghanlirimu uningdin mehrum qilinidu. ³⁰ Bu yaramsiz chakarni téshidiki qarangghu-luqqa achiqip tashlanglar! U yerde yigha-zarlar kötürülidu, chishlirini ghuchurlitidu» deptu...

Axirettiki soraq

³¹ Insan'oghli öz shan-sheripi ichide barliq perishtiliri bilen bille kelginide, shereplik textide olturidu. ³² Barliq eller uning aldigha yighilidu. Padichi qoylarni öchkilerdin ayrighinidek u ularni ayriydu; ³³ u qoylarni ong yénigha, öchkilerni sol yénigha ayriydu. ³⁴ Andin Padishah ong yénidikilerge: «Ey Atam bext ata qilghanlar, kélinglar! Alem apiride bolghandin béri siler üçhün teyyarlanghan padishahliqqa waris bolup ige bolunglar!»

³⁵ Chünki ach qalghinimda siler manga yémeklik berdinglar, ussuz qalghinimda ussuluq berdinglar, musapir bolup yüriginimde öz öyünlargha aldinglar, ³⁶ yalingach qalghinimda kiydürdüglar, késel bolup qalghinimda halimdin xewer aldinglar, zindanda yatqinimda yoqlap turdunglar» — deydu...

³⁷ U chaghda, heqqaniy ademler uninggha: «I Reb, biz séni qachan ach körüp ozuq berduq yaki ussuz körüp ussuluq berduq? ³⁸ Séni qachan musapir körüp öyümisizge alduq yaki yalingach körüp kiygüzduq? ³⁹ Séning qachan késel bolghiningni yaki zindanda yatqiningni körüp yoqlap barduq?» dep soraydu. ⁴⁰ We Padishah ulargha: «Men silerge berheq shuni éytayki, mushu qérindashlirimdin eng kichikidin birersige shularni qilghininglarmu, del manga qilghan boldunglar» dep jawab béridu...

⁴¹ Andin u sol yénidikilerge: «Ey lenitiler, közümdin yoqilinglar! Sheytan bilen uning perishtilirige hazirlanghan menggü öchmes otqa kiringlar! ⁴² Chünki ach qalghinimda manga ozuq bermidinglar, ussuz qalghinimda ussuluq bermidinglar; ⁴³ musapir bolup yüriginimde öz öyünlargha almidinglar, yalingach qalghinimda kiydürmidinglar, késel bolghinimda we zindanda yatqinimda yoqlimidinglar» deydu.

⁴⁴ U chaghda, ular: «I Reb, séni qachan ach, ussuz, musapir, yalingach, késel yaki zindanda körüp turup xizmitingde bolmiduq?» deydu. ⁴⁵ Andin padishah ulargha: «Men silerge berheq shuni éytayki, mushulardin eng kichikidin birersige shundaq qilmighininglar mangimu qilmighan boldunglar» dep jawab béridu. ⁴⁶ Buning bilen ular menggülik jazagha kirip kétidu, lékin heqqaniylar bolsa menggülik hayatqa kiridu...

25:29 «Chünki kimde bar bolsa, uninggha téximu köp bérilidu, uningda molchiliq bolidu; emma kimde yoq bolsa, hetta uningda bar bolghanlirimu uningdin mehrum qilinidu» — bu ehmiyetlik söz 13:12dimu tépilidu.

25:29 Mat. 13:12; Mar. 4:25; Luqa 8:18; 19:26.

25:30 Mat. 8:12; 13:42; 22:13; 24:51; Luqa 13:28.

25:31 Mat. 16:27; 26:64; Mar. 14:62; Luqa 21:27; Ros. 1:11; 1Tés. 4:16; 2Tés. 1:10; Weh. 1:7.

25:32 «Barliq eller uning aldigha yighilidu» — «eller» dégen bu söz Injildiki köp yerlerde Yehudi emes ellerni körsitidu. Shunga bezide «yat eller» yaki «taipiler» dep terjime qilimiz.

25:32 Ez. 34:17,20; Mat. 13:49.

25:34 Mat. 20:23; Mar. 10:40.

25:35 Yesh. 58:7; Ez. 18:7; Ibr. 13:2.

25:36 «késel bolup qalghinimda halimdin xewer aldinglar» — grék tilida «késel bolup qalghinimda méni yoqlidinglar». «zindanda yatqinimda yoqlap turdunglar» — grék tilida «zindanda yatqinimda yénimgha kelip turdunglar».

25:36 Yesh. 58:7; 2Tim. 1:16; Yaq. 2:15,16.

25:40 Pend. 19:17; Mat. 10:42; Mar. 9:41; Yuh. 13:20; 2Kor. 9:6.

25:41 Zeb. 6:8; Yesh. 30:33; Mat. 7:23; Luqa 13:25,27; Weh. 19:20.

25:45 Pend. 14:31; 17:5; Zek. 2:12.

25:46 Dan. 12:2; Yuh. 5:29.

Eysani öltürüş suyiqesti

Mar. 14:1-2; Luqa 22:1-2; Yuh. 11:45-53

26¹Eysa bu sözlerni qilib bolghandin kéyin, muxlisirigha:
2— Silerge melumki, ikki kündin kéyin «ötüp kétish héyti» bolidu, shu chaghda In-san'oghli kréstlinish üçün tutup bérilidu, — dédi...

³Bash kahinlar we aqsaqallar Qayafa isimlik bash kahinning sariyida jem bolushti.⁴ Ular Eysani qandaq qilib hiyle-neyreng bilen tutup öltürüş toghrisida meslihet qilishti.⁵ Biraq ular:
— Bu ish héyt-ayem künliri qilinmisun. Bolmisa, xelq arisida malimanchilik chiqishi mumkin, — déyishti.

Xudaguy ayalning Eysagha etir chéchishi

Mar. 14:3-9; Yuh. 12:1-8

⁶Emdi Eysa Beyt-Aniya yézisida, «Simon maxaw»ning öyide bolghinida,⁷ bir ayal uning yéni-gha kirdi. U aq qashtéshi shéshide nahayiti qimmatlik etirni élip kelgen bolup, Eysa dastixanda olturghanda, etirni uning béshigha quydi.⁸ Lékin muxlislar buni körüp xapa bolushup:
— Zadi némishqa bundaq israpchilik qilinidu?⁹ Chünki bu etirni köp pulgha sétip, pulini kem-beghellerge sediqe qilsa bolattighu! — déyishti.

¹⁰Lékin Eysa ularning könglidikini bilip ulargha:

— Bu ayalning könglini néme dep aghritisiler? Chünki u men üçün yaxshi bir ishni qildi.

¹¹Chünki kembegheller daim silerning aranglarda bolidu, lékin méning aranglarda bolushum silerge daim nésip boliwermeydu!¹² Bu ayalning bu etirni bedinimge quyushi méning depne qilinishingha teyyar bolushum üçün boldi.¹³ Men silerge berheq shuni éytip qoyayki, bu xush xewer pütkül dunyaning qeyéride jakarlansa, bu ayal eslinip, uning qilghan bu ishi teri-plinidu, — dédi.

Yehuda Eysagha satqunluq qilishqa wede qilidu

¹⁴Bu ishtin kéyin, on ikkiylendin Yehuda Ishqariyot isimlik biri bash kahinlarning aldigha bérip:...

¹⁵— Uni tutup bersem, manga néme bérésiler? — dédi. Ular uning aldigha ottuz kümüş tengge qoydi.¹⁶ Yehuda shuningdin étibaren uni tutup bérishke muwapiq pureset izdeshe bashlidi.

26:2 «shu chaghda Insan'oghli kréstlinish üçün tutup bérilidu» — «kréstlesh» — krést (chapras yaghach)ke mixlash arqiliq ölüm jazasi bérishtin ibaret. Démisimu bu ademni qattiq xarlaydighan, intayin dehshtlik, Rim impériyesi boyiche eng azabliq ölüm jazasi idi.

26:2 Mar. 14:1; Luqa 22:1; Yuh. 13:1

26:3 Zeb. 2:2; Yuh. 11:47; Ros. 4:27.

26:6 «Eysa Beyt-Aniya yézisida, «Simon maxaw»ning öyide bolghinida...» — «Simon maxaw» yaki ««Maxaw késili» déyilidighan Simon». Bu Simon belkim ilgiri maxaw késilige giriptar bolghanidi. Bizningche bu ish bilen «Yuh.» 12:1-11da xatirilenen weqe bir ishtur.

26:7 Mar. 14:3; Luqa 7:37; Yuh. 11:2; 12:3.

26:11 Qan. 15:11; Mar. 14:7; Yuh. 12:8.

26:14 «Yehuda Ishqariyot isimlik biri bash kahinlarning aldigha bérip...» — shu chaghda ikki «bash kahin» bar idi — «Annas» we uning küy'oghli «Qayafa».

26:14 Mar. 14:10; Luqa 22:4.

26:15 Zek. 11:12.

«Ötüp kétish héyati»ning kechlik tamiqi

Mar. 14:21-22; Luqa 22:7-14, 21-23; Yuh. 13:21-30

¹⁷ Pétir nan héytining birinchi küni, muxlislar Eysaning yénigha kélip:

— Ötüp kétish héytining tamiqini yéyishing üçün qeyerde teyyarlishimizni xalaysen? — dep soridi...

¹⁸ U ulargha:

— Sheherge kirip palanchining öyige bérip uninggha: «Ustaz: — Waqit-saitim yéqinliship qaldi, ötüp kétish héytini muxlisirim bilen birlikte séning öyüngde ötküzey — deydu» dep éytinglar, — dédi.

¹⁹ Muxlislar Eysaning tapilighinidek ötüp kétish héytining tamiqini shu yerde teyyarlidi.

²⁰ Kechqurun, u on ikkiylen bilen distaxanda olturdi. ²¹ Ular ghizaliniwatqanda u:

— Men silerge berheq shuni éytip qoyayki, aranglardiki bireylen manga satqunluq qilidu, — dédi...

²² Buni anglap ular intayin qayghugha chömüp, bir-birlep uningdin:

— Ya Reb, men emestimen? — dep sorashqa bashlidi.

²³ U jawaben: — Qolidiki nanni men bilen teng tawaqqa tögürgen kishi, manga satqunluq qilghuchi shu bolidu. ²⁴ Insan'oghli derweqe muqeddes yazmilarda özi toghrisida pütülginidek ölümge kétidu; biraq Insan'oghlining tutup bérilishige wasitichi bolghan ademning haligha way! U adem tughulmighan bolsa yaxshi bolatti! — dédi.

²⁵ Uninggha satqunluq qilidighan Yehuda:

— Ustaz, men emestimen? — dep soridi. U uninggha:

— Özüng déding jumu, — dédi...

«Rebning ziyapiti»

Mar. 14:22-26; Luqa 22:15-20; 1Kor. 11:23-25

²⁶ Ular ghizaliniwatqanda, Eysa bir nanni qoligha élip Xudagha teshekkür-hemodusana éytqandin kéyin, uni oshtup, muxlisirigha üleshtürüp berdi we:

— Élinglar, yenglar, bu méning ténim, — dédi...

²⁷ Andin, qoligha jamni élip Xudagha teshekkür-hemodusana éytip, uni muxlisirigha tutup:

— Hemmeylen buningdin ichinglar. ²⁸ Bu méning nurghun ademlerning gunahlorining kechürüm qilinishi üçün töküldighan, yéngi ehдини түзidighan qénimdur. ²⁹ Lékin men shuni

26:17 «Pétir nan héytining birinchi küni...» — «pétir nan héyti» yette kün bolidu, birinchi küni «ötüp kétish héyti»mu teng bolidu. Bu küni, Yehudiyalar qoy soyup, öyliride qoy göshi, pétir nan yeydu («Mis.» 12-bab, «Law.» 23:4-8, «Chöl.» 28:16-25ni körüng). «Ötüp kétish héytining tamiqini yéyishing üçün qeyerde teyyarlishimizni xalaysen?» — «ötüp kétish héytining tamiqining muhim qismi «ötüp kétish qurbanliq qozisi» idi («Mis.» 12:3-11, «Law.» 23:5, «Chöl.» 28:16, «Qan.» 16:1-7ni körüng).

26:17 Mis. 12:17; Mar. 14:12; Luqa 22:7.

26:20 Mar. 14:17; Luqa 22:14; Yuh. 13:21.

26:21 Ros. 1:17.

26:23 Zeb. 41:9; Luqa 22:21; Yuh. 13:18.

26:25 «Ustaz, men emestimen?» — «ustaz» — Ibraniy tilida «rabbi» déyilidu. «Özüng déding jumu» — menisi, «del sen» bolidu.

—Yehuda bu sözni anglighandin kéyin derhal chiqip bash kahinlarning yénigha barghan bolsa kérek. «Markus», «Luqa», «Yuhanna»diki ««ötüp kétish» héytining kechlik tamiqi» toghrisidiki bayanlarni körüng.

26:26 «Eysa bir nanni qoligha élip Xudagha teshekkür-hemodusana éytqandin kéyin...» — yaki «Eysa bir nanni qoligha élip, uni beriketligendin kéyin,...».

26:26 Mar. 14:22; Luqa 22:19; 1Kor. 11:23.

26:28 «Bu méning nurghun ademlerning gunahlorining kechürüm qilinishi üçün töküldighan, yéngi ehдини түзidighan qénimdur» — «yéngi ehde» yaki «Xudaning ehdisi» yaki «menggülük ehde». Tewrat, «Yer.» 31:31-34, «Ez.» 36:25-27, «Luqa» 22:20ni, «Ibr.» 13:20 we «Tebirler»ni körüng.

26:28 Mis. 24:8.

silerge éytayki, Atamning padishahliqida siler bilan birlikte yéngidin sharabtin ichmigüche, üzüm télining sherbitini hergiz ichmeymen, — dédi.

³⁰ Ular medhiye küyini éyqtandin kéyin talagha chiqip, Zeytun téghigha qarap kétishti.

Muxlislarning Eysadin waz kéchishi

Mar. 14:27-31; Luqa 22:31-34; Yuh. 13:36-38

³¹ Andin Eysa ulargha:

— Bügün kéche siler hemminglar méning tüpeylimdin tandurulup putlisisiler, chunki muqeddes yazmilarda: —

«Men padichini uruwétimen,

Padidiki qoylar patiparaq bolup tarqitiwétilidu» dep pütülgen.³² Lékin men tirilgendin kéyin Galiliyege silerdin burun barimen, — dédi.

³³ Pétrus uninggha jawaben:

— Hemmeylen séning tüpeydingdin tandurulup putlashsimu, men hergiz putlashmaymen, dédi.

³⁴ Eysa uninggha: — Men sanga berheq shuni éytip qoyayki, bügün kéche xoraz chillashtin bu-run, sen mendin üç qétim tanisen, — dédi.

³⁵ Pétrus uninggha:

— Sen bilen bille ölüshüm kérek bolsimu, sendin hergiz tanmaymen, — dédi. Qalghan muxlis-larning hemmisimu shundaq déyishti.

Eysaning Gétsimane baghchisidiki dua-tilawiti

Mar. 14:32-42; Luqa 22:39-46

³⁶ Andin Eysa ular bilen bille Gétsimane dégen yerge keldi. U muxlislargha: «Men u yaqqa béríp dua-tilawet qilip kelgüche, mushu jayda olturup turunglar» dédi.³⁷ U Pétrusni, shundaqla Zebedyning ikki oghlini birge élip mangdi we qattiq azablinip, köngli tolimu perishan bolushqa bashlidi.³⁸ U ulargha:

— Jénim ölidighandek bekmu azablanmaqta. Siler bu yerde qélip, men bilen birlikte oyghaq turunglar, — déwidi.³⁹ We sel nérirap béríp, özini yerge étip düm yétip dua qilip:

— I Atam, mumkin bolsa, bu qedeh mendin ötüp ketsun! Lékin bu ish men xalighandek emes, sen xalighandek bolsun, — dédi.

⁴⁰ U muxlislarning yénigha qaytip kelginide, ularning uxlap qalghanliqini körüp, Pétrusqa:

— Men bilen bille birer saetmu oyghaq turalmidinglarmu?!⁴¹ Éziqturulushtin saqlinish üçün,

26:30 Mar. 14:26; Luqa 22:39; Yuh. 18:1.

26:31 «Men padichini uruwétimen, padidiki qoylar patiparaq bolup tarqitiwétilidu» — «Zek.» 13:7. Mushu bésharete sözlügüchi Xudaning Özi, elwette.

26:31 Zek. 13:7; Yuh. 16:32.

26:32 Mar. 14:28; 16:7.

26:33 Luqa 22:33.

26:34 Yuh. 13:38.

26:36 Mar. 14:32; Luqa 22:39; Yuh. 18:1.

26:37 «Zebedyning ikki oghli» — Yaqup we Yuhanna.

26:38 Yuh. 12:27.

26:39 «I Atam, mumkin bolsa, bu qedeh mendin ötüp ketsun! Lékin bu ish men xalighandek emes, sen xalighandek bolsun» — «bu qedeh» uning aldidiki azab-oqubetlerni körsitidu. Tewratning köp yerliride «qedeh» del shu menide ishilitilidu (mesilen «Zeb.» 75:8, «Yesh.» 51:17, 22, «Yer.» 25:15de).

26:39 Mat. 20:22,23; Luqa 22:41; Yuh. 6:38.

oyg haq turup dua qilinglar. Roh pidakar bolsimu, lékin kishining etliri ajizdur, — dédi...

⁴² U ikkinchi qétim bérip, yene dua qilip:

— I Atam, eger men bu qedehni ichmisem u mendin ketmise, undaqta séning iradeng ada qilinsun, — dédi. ⁴³ U ularning yénigha qaytip kelginide, yene uxlap qalghanliqini kórdi, chünki ularning közliri uyqugha ilinghanidi.

⁴⁴ Shuning bilen u ulardin ayrilip üçinchi qétim bérip, yene shu sözler bilen dua qildi.

⁴⁵ Andin u muxlislarning yénigha kélip ulargha:

— Siler téxiche uxlawatamsiler, téxiche dem éliwatamsiler? Mana, waqit-saiti yéqinlashti; In-san'oghli gunahkarlarning qoligha tapshurulidu. ⁴⁶ Qopunglar, kéteyli; mana, manga satqunluq qilidighan kishi yéqin keldi! — dédi.

Eysaning tutqun qilinishi

Mar. 14:43-50; Luqa 22:47-53; Yuh. 18:3-12

⁴⁷ Uning sözi téxi tügimeyla, on ikkiylendin biri bolghan Yehuda keldi; uning yénida bash kahinlar we xelq aqsaqalliri teripidin ewetilgen, qilich-toqmaqlarni kütürgen zor bir top adem bar idi. ⁴⁸ Uninggha satqunluq qilghuchi ular bilen alliburun isharetni békitip: «Men kimni söysem, u del shudur. Siler uni tutunglar» dep kéliskenidi. ⁴⁹ U udul Eysaning aldigha bérip: — Salam, ustaz! — dep uni söyüp kettti..

⁵⁰ Eysa uninggha:

— Aghinem, néme dep kelding? — dédi. Shuning bilen, héliqi ademler yopurulup kélip, Eysagha qol sélip, uni tutqun qildi. ⁵¹ We mana, Eysaning yénidikilerdin bireylen qilichini sughurup, bash kahinning chakirigha uruwidi, uning quligini shilip chüshürüwetti. ⁵² Eysa uninggha:

— Qilichingni qinigha sal, qilich kütürgenler qilich astida halak bolidu. ⁵³ Yaki méni Atisigha nida qilalmaydighan boldi, dep oylap qaldingmu?! Shundaq qilsamla U manga shuan on ikki qisimdin artuq perishte mangdurmamdu? ⁵⁴ Biraq men undaq qilsam, muqeddes yazmilardiki bu ishlar muqerrer bolidu dégen bésharetler qandaqmu emelge ashurulsun? — dédi..

⁵⁵ Shu peyette Eysa toplashqan ademlerge qarap:

— Bir qaraqchini tutidighandek qilich-toqmaqlarni kütürüp méni tutqili kepsilerghu? Men her küni ibadetxana hoylilirida siler bilen bille olturup telim bérettim, lékin siler u chaghda méni tutmidinglar. ⁵⁶ Lékin bu pütün ishlarning yüz bérishi peyghemberlarning muqeddes yazmilirida aldindin éytqanlirining emelge ashurulushi üçün boldi, — dédi.

Bu chaghda, muxlislarning hemmisi uni tashlap qéchip kétishti..

26:41 «Roh pidakar bolsimu, lékin kishining etliri ajizdur» — «kishining etliri» grék tilida «et». Injilda «et» yaki «eten» daim dégüdek ademning öz téni teripidin azdurulidighan, gunahkar tebitini körsitidu. «Rimliqlargha»diki «kirish söz»imizni köring.

26:41 Gal. 5:17.

26:45 «Siler téxiche uxlawatamsiler, téxiche dem éliwatamsiler?» — yaki bolmisa: «Emdi uxlawerisiler, dem éliwérisiler!» (kinayilik gep) yaki peqet: «Emdi uxlanglar, dem élinglar!».

26:47 Mar. 14:43; Luqa 22:47; Yuh. 18:3.

26:49 «Salam, ustaz!» — «Ustaz» ibraniy tilida «rabbi» déyilidu.

26:50 «Aghinem, néme dep kelding?» — yaki «Aghinem, qilidighiningni qil».

26:53 «on ikki qisimdin artuq perishte» — mushu yerde «qisim» dégen söz adette grék tilida belkim alte mingche eskerni körsitishi mumkin.

26:54 Zeb. 22:6; 40:6-8; 69:1-4,10; Luqa 24:25.

26:56 Ayup 19:13; Zeb. 88:8, 18; Zek. 13:7.

Aliy kéngeshmide sotlinish

Mar. 14:53-65; Luqa 22:54-55, 63-71; Yuh. 18:13-14, 19-24

⁵⁷ Emdi Eysani tutqun qilghanlar uni bash kahin Qayafaning aldigha élip bérishiti. Tewrat ustazliri bilen aqsaqallarmu u yerde jem bolushqanidi. ⁵⁸ Pétrus uninggha taki bash kahinning sariyining hoylisighiche yiraqtin egiship kélip, ishning aqiwétini körüsh üçün ichkirige kirip, qarawullarning arisida olturdi. ⁵⁹ Bash kahinlar, aqsaqallar we pütün aliy kéngeshme ezaliri Eysani ölüm jazasigha mehkum qilish üçün, yalghan guwah-ispat izdeytti. ⁶⁰ Nurghun yalghan guwahchilar otturigha chiqqan bolsimu, ular bulardin héchqandaq ispatqa érishelmidi. Axirda, ikki yalghan guwahchi otturigha chiqip:

⁶¹ — Bu adem; «Men Xudaning ibadetxanisini buzup tashlap, üç kün ichide qayta qurup chiqalaymen» dégen, dédi.

⁶² Bash kahin ornidin turup, uninggha:

— Qéni, jawab bermensen? Bular séning üstüngdin zadi qandaq guwahliqlarni bériwatidu? — dédi. ⁶³ Lékin Eysa süküt qilip turiwerdi.

Bash kahin uninggha:

— Menggü hayat bolghuchi Xuda bilen séning qesem qilishingni buyruymenki, bizge éyt, Xudaning Oghli Mesih senmu?» — dédi.

⁶⁴ Eysa mundaq jawab qayturdi:

— Shundaq, séning dégingingdek. Lékin shunimu silerge éytayki, buningdin kéyin siler Insan'oghlining Qadir Bolghuchining ong yénida olturidighinini we köktiki bulutlar üstide kélidighinini körisiler.

⁶⁵ Shuning bilen bash kahin tonlirini yirtip tashlap:

— U kupurluq qildi! Emdi bashqa herqandaq guwahchining néme hajiti? Mana, özünglar bu kupurluqni anglidinglar! ⁶⁶ Buninggha néme deysiler? — dédi.

— U ölüm jazasigha layiqtur! — dep jawab qayturushti ular.

⁶⁷ Buning bilen ular uning yüzige tükürüp, uninggha musht atqili turdi. Beziliri uni kachatlap:

⁶⁸ — Ey Mesih, peyghemberchilik qilmamsen, éytip baqqina, séni kim urdi? — déyishti.

Pétrusning Eysadin ténishi

Mar. 14:66-72; Luqa 22:56-62; Yuh. 18:15-18, 25-27

⁶⁹ Emdi Pétrus sarayning tashqiriqi hoylisida olturatti. Bir dédek uning yénigha kélip:

— Sen Galiliyelik Eysa bilen birge idingghu, — dédi.

26:57 Mar. 14:53; Luqa 22:54; Yuh. 18:12.

26:59 «Aliy kéngeshme» — yene soraq mejlisi, «Sanhédrin» déyilidu.

26:59 Mar. 14:55; Ros. 6:13.

26:61 «Bu adem: «Men Xudaning ibadetxanisini buzup tashlap, üç kün ichide qayta qurup chiqalaymen» dégen» — «Yuh.» 2:19-20ni körüng. Mesihning toluq éytqini bu guwahchining déginidek emes.

26:61 Yuh. 2:19.

26:62 Mar. 14:60.

26:63 Yesh. 53:7; Mat. 27:12,14.

26:64 «Shundaq, séning dégingingdek» — Mesihning jawabining grék tilida «Shundaq, lékin ehwal del séning oylighiningdek emes» dégen puriqi chiqidu. «Kéyin siler Insan'oghlining Qadir Bolghuchining ong yénida olturidighinini we köktiki bulutlar üstide kélidighinini körisiler» — Tewrat, «Dan.» 7:13ni körüng.

26:64 Zeb. 110:1; Dan. 7:13; Mat. 16:27; 24:30; Mar. 14:62; Luqa 22:69; Ros. 1:11; Rim. 14:10; 1Tés. 4:16; Weh. 1:7.

26:65 «Shuning bilen bash kahin tonlirini yirtip tashlap...» — bash kahin Eysani «kupurluq qildi» dep qarap, özining buninggha bolghan chöchüshi we ghezipini ipadilesh üçün kiyimlirini yirtqan. Eysaning özining Mesih ikenlikini étirap qilishi, uning Xudagha xas hoquq we shöhret mendidur, dégenlikidur.

—Yene shuni éytimizki, bash kahinning tonlirini yirtishning özi Tewrat qanunigha xilap idi («Law.» 10:6, 21:10).

26:66 Law. 24:16.

26:67 Yesh. 50:6.

26:68 Ayup 16:10; Luqa 22:64; Yuh. 19:3.

26:69 Mar. 14:66; Luqa 22:55; Yuh. 18:16,25.

⁷⁰ Lékin u hemmeylenning aldida inkar qilip: — Séning néme dewatqanliqini chüshenmidim! — dédi.

⁷¹ Andin u dalangha chiqqanda, uni körgen yene bir dédek u yerde turghanlarga: — Bu ademmu Nasaretlik Eysa bilen birge idi, — dédi.

⁷² U yene inkar qilip: —

Men u ademni tonumaymen! — dep qesem ichti.

⁷³ Bir'azdin kéyin, u yerde turghanlar Pétrusning yénigha kélip uninggha:

— Shühhisizki, sen ularning biri ikensen, chünki teleppuzung séni pash qilidu, — déyishti..

⁷⁴ Pétrus qattiq qarghashlar bilen qesem qilip:

— U ademni zadi tonumaymen! — déyishigila xoraz chillidi. ⁷⁵ Pétrus Eysaning: «Xoraz chil-lashtin burun, sen mendin üç qétim tanisen!» dégen sözini ésigé aldi. U tashqirigha chiqip, qattiq yigha-zar kôtürdi..

Yehudaning ölüshi

Mar. 15:1; Luqa 23:1-2; Yuh. 18:28-32

27¹ Tang atqandila, pütün bash kahinlar bilen xelq aqsqaqalliri Eysani ölümge mehkum qildurush üçün meslihetleshti. ² Ular uni baghlap apirip, waliy Pontius Pilatusqa tapshurup berdi..

³ Uninggha satqunluq qilghan Yehuda uning ölümge höküm qilinghanliqini körüp, bu ishlar-gha pushayman qildi we bash kahinlar bilen aqsqaqallargha ottuz kümüş tenggini qayturup béríp:

⁴ — Men bigunah bir janning qéni tökülüşke satqunluq qilip gunah ötküzdüm, — dédi.

Buninggha bizning néme karimiz? Öz ishingni bill! — déyishti ular.

⁵ Yehuda kümüş tenggilerni ibadetxanining ichige chöriwetti we u yerdin kétip, talagha chi-qip, ésilip ölüwaldi..

⁶ Bash kahinlar kümüş tenggilerni yighiwélip: —

Bu xun tölümi bolghan tenggilerdur, ularni ibadetxanining xezinisige qoyush haram, — déy-ishti. ⁷ Ular özara meslihetleship, bu pullar bilen yaqa yurtluqlargha yerlik bolsun dep, sapal-chining bir parche étizliqini sétiwaldi. ⁸ Shunga bu yer hazirghiche «qanliq étiz» dep atilip kelmekte.

⁹ Shu ish bilen Yeremiya peyghember teripidin burun éytilghan munu bésharet emelge ashu-ruldi: —

26:73 «Shühhisizki, sen ularning biri ikensen, chünki teleppuzung séni pash qilidu» — «teleppuzung séni pash qilidu» — Pétrus Galiliye teleppuzi bilen sözleytti.

26:75 Mat. 26:34; Mar. 14:30; Luqa 22:61; Yuh. 13:38

27:1 Zeb. 2:2; Mar. 15:1; Luqa 22:66; 23:2; Yuh. 18:28.

27:2 Ros. 3:13.

27:5 «Yehuda... talagha chiqip, ésilip ölüwaldi» — «talagha chiqip» belkim sheherning sirtigha bérishini körsitidu.

27:5 2Sam. 17:23; Ros. 1:18.

27:6 «Bu xun tölümi bolghan tenggilerdur, ularni ibadetxanining xezinisige qoyush haram» — «haram» — mushu yerde, Tewratta cheklengen, démek.

27:7 «sapalchining bir parche étizliqini sétiwaldi» — yaki ««sapalchining étizliqi»ni sétiwaldi» — mumkinchiligi barki, «sapalchining étizliqi» hemme ademe melum bolghan bir yerning ismi idi.

27:7 Ros. 1:19.

«Israil xelqi uning üçhün bahalap békitken bahasini, Yeni ottuz kümüsh tenggini ular élishti,»

¹⁰ We Perwerdigar manga körsetkendek, Sapalchining étizini sétiwélishqa xejleshti»...

Eysaning waliy Pilatusning aldida sotlinishi

Mar. 15:2-5; Luqa 23:3-5; Yuh. 18:33-38

¹¹ Emdi Eysa waliyning aldigha turghuzuldi. Waliy uningdin:

— Sen Yehudiylarning padishahimu? — dep soridi.

Éytqiningdek, — dédi Eysa...

¹² Lékin bash kahinlar we aqsqaallar uning üstidin erz-shikayet qilghanda, u bir éghizmu jawab bermidi. ¹³ Buning bilen Pilatus uninggha:

— Ularning séning üstüngdin qilghan shunche köp shikayetlerini anglimaywatamsen? — dédi..

¹⁴ Biraq u Pilatusqa jawaben shikayetlerning birsigimu jawab bermidi. Waliy buninggha intayin heyran qaldi..

¹⁵ Her qétimliq ötüp kétish héytida, waliyning xalayıq telep qilghan bir mehbusni ulargha qoyup bérish aditi bar idi. ¹⁶ Eyni waqıtta, rimliqlarning Barabbas isimlik atıqı chiqqan bir mehbusi zindanda idi. ¹⁷ Xalayıq jem bolghanda, Pilatus ulardin:

— Kimni silerge qoyup bérishimni xalaysiler? Barabbasnimu yaki Mesih dep atalghan Eysanimu? — dep soridi. ¹⁸ (chünki u bash kahin qatarliqlarning hesetxorluqi tüpeylidin uni tutup bergenlikini biletti).

¹⁹ Pilatus «soraq texti»de olturghanda, ayali uninggha adem ewetip: — U heqqaniy kishining ishigha arilashmighin. Chünki tünügün kéche uning sewebidin chühümde köp azab chektim, — dep xewer yetküzdi..

²⁰ Lékin bash kahinlar we aqsqaallar bolsa xalayıqni maqul qilip, Barabbasni qoyup bérishni we Eysani yoqıtishni telep qildurdi..

²¹ Waliy jawaben ulardin yene:

— Silerge bu ikkisining qaysisini qoyup bérishimni xalaysiler? — dep soridi.

Barabbasni, — déyishti ular.

²² Pilatus emdi: — Undaq bolsa, Mesih dep atalghan Eysani qandaq bir terep qilay? — dédi.

27:9 Zek. 11:12.

27:10 «Israil xelqi uning üçhün bahalap békitken bahasini, yeni ottuz kümüsh tenggini ular élishti, we Perwerdigar manga emr qilghandek, sapalchining étizini sétiwélishqa xejleshti» — bu bésharetlik sözler (9-10 ayetler)ning köpinchisi «Zekeriya» 11:12-13din élinghan. Emdi némishqa Matta bu sözlerni Yeremiya peyghemberringki deydu? Biz bu toghruluq «qoshumche söz»imizde toxtilimiz.

—9-10-ayetlerning bashqa birxil terjimisi: «... tenggini men aldım, we ular Perwerdigar manga emr qilghandek, sapalchining étizini sétiwélishqa xejleshti».

27:10 Yer. 32:6-9; Zek. 11:12, 13

27:11 «Eysa... «Éytqiningdek», dédi» — Mesihning «Éytqiningdek» dégen jawabining grék tilida «Shundaq, lékin ehwal del séning oylighiningdek emes» dégen purıqı chiqıdu.

27:11 Mar. 15:2; Luqa 23:3; Yuh. 18:33.

27:13 Mat. 26:62.

27:14 Yesh. 53:7; Ros. 8:32.

27:15 Mar. 15:6; Luqa 23:17; Yuh. 18:39.

27:16 «Barabbas isimlik atıqı chiqqan bir mehbus» — bezi kona köchürmilerde «Eysa Barabbas isimlik atıqı chiqqan bir mehbus» déyilidu.

27:16 Mar. 15:7; Luqa 23:19; Yuh. 18:40.

27:17 «Barabbasnimu yaki Mesih dep atalghan Eysanimu?» — yaki «Eysa Barabbasnimu yaki Mesih dep atalghan Eysanimu?».

27:19 «Chünki tünügün kéche uning sewebidin chühümde köp azab chektim» — yaki «chünki u tünügün kéche chühümge kirip, köp azablandım».

27:20 Mar. 15:11; Luqa 23:18; Yuh. 18:40; Ros. 3:14.

Hemmaylen:

— U kréstlensun! — déyishti.

²³ Pilatus:

— Némishqa? U zadi néme yamanliq ötküzüptu? — dep soridi.

Biraq ular téximu qattiq warqiriship:

U kréstlensun! — dep turuwélishti. ²⁴ Pilatus sözliwérishning bihude ikenlikini, belki buning ornigha malimanchiliq chiqidighanliqini körüp, su élip, köpchilikning aldida qolini yughach:

— Bu heqqaniy ademning qénigha men jawabkar emesmen, buninggha özünglar mes’ul bolunglar! — dédi.

²⁵ Pütün xelq jawaben:

— Uning qéni bizning üstimizge we balilirimizning üstige chüshsun! — déyishti.

²⁶ Buning bilen Pilatus Barabbasni ulargha chiqirip berdi. Eysani bolsa qattiq qamchilatqandin kéyin, kréstleshke leshkerlirige tapshurdi.

Leshkerlarning Eysani mazaq qilishi

Mar. 15:16-20; Yuh. 19:2-3

²⁷ Andin waliyning leshkerliri Eysani uning ordisigha élip kirip, pütün leshkerler topini bu yerge uning etrapigha yighdi. ²⁸ Ular Eysani yalingachlap, uchisigha pereng renglik ton kiydürüshti. ²⁹ Tikenlik shaxchilarni örüp bir taj yasap, béshigha kiydürdi we ong qoligha bir qomushni tutquzdi. Andin uning aldigha tizlinip: «Yashighayla, Yehudiylarning padishahi!» dep mazaq qilishi. ³⁰ Uninggha tükürüshti, qomushni élip uning béshigha urushti. ³¹ Uni shundaq mazaq qilghandin kéyin, tonni saldurup, uchisigha öz kiyimlirini kiydürdi we kréstlesh üçün élip méngishti.

Eysaning kréstinishi

Mar. 15:21-32; Luqa 23:26-39; Yuh. 19:17-19

³² Ular tashqirigha chiqqinida, Kurini shehirilik Simon isimlik bir kishini uchritip, uni tutup kélip Eysaning kréstini uninggha mejburiy kötürgüzdi. ³³ Ular Golgota, yeni «Bash söngék» dégen yerge kelgende, ³⁴ Eysagha ichish üçün kekre süyi arilashturulghan achchiq sharab berdi; lékin u uni tétip baqqandin kéyin, ichkili unimidi.

^{27:25} Ros. 5:28.

^{27:26} «Eysani bolsa qattiq qamchilatqandin kéyin...» — Rim impériyeside jaza qamchiliri birnechece tasmiq bolup, herbir tasmiqigha qoghushun we ustixan parchiliri baghlanghan bolidu. Qamchilighan waqtda jazagha tartilghuchi yalingachlinip, yerge tizlandurulup, ikki yénida turghan leshker uni qamchilaytti.

^{27:27} «waliyning leshkerliri Eysani waliyning ordisigha élip kirip» — «waliyning ordisi» grék (latin) tilida «praytorium» déyilidu. «pütün leshkerler topini bu yerge uning etrapigha yighdi» — «leshkerler topi» (grék tilida «kohort») 500-600 kishidin terkiq tapqan.

^{27:27} Mar. 15:16; Yuh. 19:2.

^{27:28} «Ular Eysani yalingachlap, uchisigha pereng renglik ton kiydürüshti» — «pereng renglik» (yaki sösun renglik) shu chaghda shahane kiyimning renggi shundaq idi («Mar.» 15:17, «Yuh.» 19:2ni körüng). Ular shu «shahane ton» arqliq Eysani «padishah bolamsen?!» dep mazaq qilmaqchi.

^{27:29} «Ular... tikenlik shaxchilarni örüp bir taj yasap, béshigha kiydürdi we ong qoligha bir qomushni tutquzdi» — ular qomushni padishahning shahane hasisi süpitide mazaq qilib qoligha tutquzghan.

^{27:32} «...Kurini shehirilik Simon isimlik bir kishini uchritip, uni tutup kélip Eysaning kréstini uninggha mejburiy kötürgüzdi» — «Eysaning krésti» — Eysa özini jazalaydighan qoral bolghan shu krést (chapras yaghach)ni eslide özi yüdüp méngishi kérek idi. U shundaq qattiq qamchilanghanki, halsirap, yüdüp mangalmighan bolsa kérek.

^{27:32} Mar. 15:21; Luqa 23:26.

^{27:33} Mar. 15:22; Luqa 23:33; Yuh. 19:17.

^{27:34} «...Eysagha ichish üçün kekre süyi arilashturulghan achchiq sharab berdi» — éytishlarga qarighanda, kréstke mixlinidighanlarga aghriqni peseytish meqsitide dora arilashturulghan sharab bérilidiken.

^{27:34} Zeb. 69:21

³⁵ Leshkerler uni kréstligendin kéyin, chek tashliship kiyimlirini ózara bölúshúwaldi... ³⁶ Andin u yerde olturup uninggha kózetchilik qildi. ³⁷ Ular uning béshining yuqiri teripige «Bu Eysa, Yehudiylarning padishahidur» dep yézilghan shikayetname taxtiyini békitti..

³⁸ Eysa bilen teng ikki qaraqchimu kréstke mixlanghan bolup, biri ong teripide, yene biri sol teripide idi..

³⁹ Bu yerdin ótkenler bashlirini chayqiship, uni haqaretlep:

⁴⁰ — Qéni, sen ibadetxanani buzup tashlap, úch kün ichide qaytidin yasap chiqidighan adem, emdi ózüngni qutquze! Xudaning Oghli bolsang, krésttin chúshüp baqqina! — déyishti..

⁴¹ Bash kahinlarmu, Tewrat ustazliri we aqsaqallar bilen birge uni mesxire qilip:

⁴² — Bashqilarni qutquzuptiken, ózini qutquzalmaydu. U Israilning padishahimish! Emdi krésttin chúshüp baqsunchu, andin uninggha étiqad qilimiz. ⁴³ U Xudagha tayanghan! Xuda uni ezizlise, hazir qutquzup baqqay! Chünki u: «Men Xudaning Oghli» dégenidi, — déyishti.. ⁴⁴ Uning bilen teng kréstlengen qaraqchilarmu uni shundaq haqaretleshti.

Eysaning ölümi

Mar. 15:33-41; Luqa 23:44-49; Yuh. 19:28-30

⁴⁵ Emdi künning altinchi saitudin toqquzinchi saitigiche pütkül zéminni qarangghuluq basti..

⁴⁶ Toqquzinchi saetlerde Eysa yuqiri awazda: «Éli, éli, lema sawaqtani?» yeni «Xudayim, Xudayim, méni némishqa tashliwetting?» dep qattiq nida qildi..

⁴⁷ U yerde turghanlarning beziliri buni anglap:

Bu adem Ilyas peyghemberge murajiet qiliwatidu, — déyishti.

⁴⁸ Ularning ichidin bireylen derhal yügürüp bérip bir parche bulutni ekélip, uni achchiq shara-bqa chilap, qomushning uchigha sélip uninggha ichküzüp qoydi..

⁴⁹ Biraq bashqilar:

— Toxtal! Qarap baqayli, Ilyas peyghember kélip uni qutquzup qalarmikin? — déyishti.

⁵⁰ Eysa yuqiri awaz bilen yene bir warqiridi-de, rohini qoyuwetti..

⁵¹ We mana, shu deqiqide ibadetxanining ichkiri perdisi yuqiridin töwenge ikki parche bölüp yirtildi. Yer-zémin tewrinip, tashlar yérilip, — ⁵²⁻⁵³ Qebriler échildi (U tirilgendin kéyin, ölümde uxlawatqan nurghun muqeddes bendilerning tenlirimu tirildi; ular qebrilerdin chiqti we muqeddes sheherge kirip, u yerde nurghun kishilerge körüнди)..

27:35 Zeb. 22:18; Mar. 15:24; Yuh. 19:23.

27:37 Mar. 15:26; Luqa 23:38; Yuh. 19:19.

27:38 Yesh. 53:12.

27:39 Zeb. 22:8-9; 69:19-20; Mar. 15:29; Luqa 23:35.

27:40 Mat. 26:61; Yuh. 2:19.

27:43 «U Xudagha tayanghan! Xuda uni ezizlise, hazir qutquzup baqqay!» — «Zeb.» 22:8ni körüng.

27:45 «künning altinchi saitudin toqquzinchi saitigiche» — hazirqi waqit sistémi boyiche, «chúsh waqti, saet on ikkidin saet úchkiche».

27:45 Mar. 15:33; Luqa 23:44.

27:46 «toqquzinchi saetlerde ...» — hazirqi waqit boyiche saet úchlerde. ««Éli, éli, lema sawaqtani?» yeni «Xudayim, Xudayim, méni némishqa tashliwetting?»» — (aramiy tilidiki sözler) «Zeb.» 22:1ni körüng

27:46 Zeb. 22:1-2; Ibr. 5:7.

27:48 Zeb. 69:21; Yuh. 19:29.

27:50 «Eysa yuqiri awaz bilen yene bir warqiridi-de, rohini qoyuwetti» — uning qattiq warqirishi: «Tamam boldi!» dégen bolsa kérek («Yuh.» 19:30ni körüng).

27:50 Zeb. 31:5; Luqa 23:46

27:51 «Shu deqiqide ibadetxanining ichkiri perdisi yuqiridin töwenge ikki parche bölüp yirtildi» — bu perde ibadetxanidiki eng muqeddes jayni muqeddes jaydin ayrip turidighan perde bolup, uning yirtilishi insanlarning Xudaning aldigha baridighan yolining Eysaning ölümi bilen échilghanliqini bildüridu (ibadetxanidiki «muqeddes jay»ni sirttki hoylidin ayriydighan yene bir «sirtqi perde» bar idi, lékin buni körsitish üçün adette bashqa atalghu ishliitilidu).

27:51 2Tar. 3:14; Mar. 15:38; Luqa 23:45.

27:52-53 «muqeddes sheher» — Yérusalémni körsitidu. «Qebriler échildi Eysa tirilgendin kéyin, ölümde uxlawatqan nurghun muqeddes bendilerning tenlirimu tirildi; ular qebrilerdin chiqti we muqeddes sheherge kirip, u yerde nurghun

⁵⁴ Emdi Eysani közet qiliwatqan yüzbéshi hem yénidiki leshkerler yerning tewrishini we bashqa yüz bergen hadisilerni körüp, intayin qorqushup:

— U heqiqeten Xudaning Oghli iken! — déyishti..

⁵⁵ U yerde yene bu ishlargha yiraqtin qarap turghan nurghun ayallarmu bar idi. Ular eslide Eysaning xizmitide bolup, Galiliyedin uninggha egiship kelgenidi..⁵⁶ Ularning arisida Magdalliq Meryem, Yaqup bilen Yüsüpning anisi Meryem, Zebediyning oghullirining anisimu bar idi.

Eysaning depne qilinishi

Mar. 15:42-47; Luqa 23:50-56; Yuh. 19:38-42

⁵⁷ Kechqurun, Arimatiyalik Yüsüp isimlik bir bay keldi. Umu Eysaning muxlisiridin idi..⁵⁸ U Pilatusning aldigha bérip, Eysaning jesitini telep qildi. Pilatus jesetni uninggha tapshurushqa emr qildi. ⁵⁹ Yüsüp jesetni élip, pakiz kanap rext bilen orap képenlidi ⁶⁰ we uni özi üçhün qi-yada oydurghan yéngi qebrisige qoydi. Andin qebrining aghzigha yoghan bir tashni domilitip qoyup, kétip qaldi. ⁶¹ (shu chaghda Magdalliq Meryem bilen yene bir Meryemmu u yerde, qe-brining udulida olturatti).

Qebrini muhapizet qilish

⁶² Emdi etisi, yeni «Teyyarlash küni» ötkendin kéyin, bash kahinlar bilen Perisiyler jem bolushup Pilatusning aldigha kélip:

⁶³ — Janabliri, héliqi aldanchining hayat waqtida: «Men ölüp üçinchi küni tirilimen» dégini ésimizde bar..⁶⁴ Shuning üçhün, qebri üçinchi künigiche mehkem qoghdilishi üçhün emr ber-gaysiz. Undaq qilinmisa, muxlisleri kélip jesetni oghrilap kétip, andin xelqqa: «U ölüm-din ti-rildi» déyishi mumkin. Bundaq aldanchilik aldinqisidinmu better bolidu, — déyishti.

⁶⁵ Pilatus ulargha:

— Bir guruppa közetchi leshkerni silerge tapshurdum. Qebrini qurbinglarning yétishiche meh-kem qoghdanglar, — dédi. ⁶⁶ Shuning bilen ular közetchi leshkerler bilen bille bérip, tashni péchetlep, qebrini muhapizet astigha qoydi.

kishilerge köründi» — bashqa birxil terjimisi: — «Qebriler échildi, ölümde uxlawatqan nurghun muqeddes bendilerning tenlirimu tirildi; ular Eysa tirilgandin kéyin qebriliridin chiqip, muqeddes sheherge kirip, u yerde nurghun kishilerge köründi». Lékin «1Kor.» 15:20ge asasen («Mesih ölümde uxliganlar ichidin xuddi tunji hosulning méwisidek, ölüm-din tirilgundur») terjimizimiz toghra bolsa kérek.

27:54 Mar. 15:39; Luqa 23:47.

27:55 Zeb. 38:11; Mar. 15:40; Luqa 8:2; 23:49.

27:57 Mar. 15:42; Luqa 23:50; Yuh. 19:38.

27:60 Mar. 15:46; Luqa 23:53.

27:62 «Emdi etisi, yeni «teyyarlash küni» ötkendin kéyin, bash kahinlar bilen Perisiyler jem bolushup Pilatusning aldigha kélip...» — yuqiriqi izahatlarda körsetkinimizdek, Yehudiy xelqi üçhün «kün» emeliyette kechte (saet altide) bashlinidu. «Teyyarlash küni» — «shabat küni (dem élish küni) üçhün teyyarliq qilidighan kün»ni körsitidu. Shuning bilen mushu ayettiki «etisi» emeliyette shabat küning bëshini, yeni shu kech saet altidin kéyinki waqitlarni körsitidu. Mushu «kahinlar» Eysaning bésharet sözlirini tosush üçhün jiddiyliship, özliri qedirleydighan shabat künidiki «dem élish» aditini buzmaqta idi.

27:63 Mat. 16:21; 17:23; 20:19; Mar. 8:31; 10:34; Luqa 9:22; 18:33; 24:6.

Eysaning tirlilishi

Mar. 16:1-8; Luqa 24:1-12; Yuh. 20:1-10

28¹ Shabat küni ötüp, heptining birinchi küni tang atay dégende, Magdalliq Meryem bilen yene bir Meryem qebrini körüşhke keldi..² We mana, yerler tuyuqsiz qattiq tewrep ketti; chünki Perwerdigarning bir perishtisi asmandin chüshüp, qebrige bérip, tashni bir chetke domilitip, üstide olturghandi.³ Perishtining qiyapiti chaqmaqtek, kiyimliri qardek ap'aq idi..⁴ Közetchiler uningdin shunche qorqsutiki, titriship, ölüktek qétipla qaldi.

⁵ Perishte ayallargha qarap:

— Qorqmanglar! Silerning kréstlengen Eysani izdewatqininglarni bilimen..⁶ U bu yerde emes; u özi éytqandek tirildürüldi. Kélinglar, Reb yatqan jayni körünglar;⁷ andin derhal bérip uning muxlisirigha: «U ölümdin tiriliptu. We mana, u silerdin awwal Galiliyege baridiken, uni shu yerde köridikensiler» denglar. Mana men bularni silerge éytip berdim, — dédi..

⁸ Shunga ayallar hem qorqunch hem zor xushalliq ichide qebriidin derhal ayrilip, uning muxlisirigha xewer bérishke yügürüshti..⁹ Ular muxlisirini xewerlendürüşhke mangghanda, mana Eysa ularning aldigha chiqip:

— Salam silerge! — dédi. Ularmu aldigha bérip, uning putigha ésilip, uninggha sejde qildi..

¹⁰ Andin Eysa ulargha:

— Qorqmanglar! Bérip qérindashlirimgha: Galiliyege béringlar, dep uqturunglar, ular méni shu yerde köridu, — dédi..

Közetchilerning bayani

¹¹ Ayallar téxi yolda kétiwatqanda, mana közetchilerning beziliri sheherge kirip, bolghan weqelerning hemmisi toghrisida bash kahinlargha xewer qildi. ¹² Bash kahinlar aqsqaqallar bilen bir yerge yighilip meslihetleshkendin kéyin, leshkerlerge bek köp pul bérip:

¹³ — Siler: «Uning muxlisiri kéchisi kélip, biz uxlawatqanda uning jesitini oghrilap ekétiptu» — denglar. ¹⁴ Eger bu xewer waliyning quliqigha yétip qalsa, biz uni qayil qilip silerni awarichilikdin saqlaymiz — dédi. ¹⁵ Shundaq qilip, leshkerler pulni aldi we özlirige tapilanghandek qildi. Shuning bilen bu gep bügüngiche Yehudiylar arisida tarqilip kelmekte.

28:1 Mar. 16:1; Luqa 24:1; Yuh. 20:1.

28:3 Dan. 7:9; Ros. 1:10.

28:5 Mar. 16:6; Luqa 24:4.

28:6 Mat. 16:21; 17:23; 20:19; Mar. 8:31; 9:31; 10:34; Luqa 9:22; 18:33; 24:6.

28:7 «U ölümdin tiriliptu. We mana, u silerdin awwal Galiliyege baridiken, uni shu yerde köridikensiler» denglar. Mana men bularni silerge éytip berdim — perishte: «Galiliyege béringlar» dégen bolsimu, muxlisiri uninggha ishenmey héchyerge barmay Yérusalémda turiwerdi. Reb özi ulargha shundaq emrni alliqachan bergenidi («Mat.» 26:23, «Mar.» 14:28ni körüng).

28:7 Mat. 26:32; Mar. 16:7.

28:8 Mar. 16:8; Yuh. 20:18.

28:9 «Salam silerge!» — ibranii tilida «Shalom eleykum» déyilidu.

28:9 Mar. 16:9; Yuh. 20:14.

28:10 «Bérip qérindashlirimgha: Galiliyege béringlar, dep uqturunglar, ular méni shu yerde köridu» — 7-ayettiki izahatni körüng. Mesihning özi qayitidin ulargha shundaq xewer yetküzgini bilen, ular yenila bir mezglil Yérusalémdin chiqmay, Galiliyege barmaydu («Mat.» 26:23, 28:16, «Markus» 16-bab, «Luqa» 24-bab, «Yuh.» 20-21-bablarni körüng).

28:10 Ros. 1:3; 13:31; 1Kor. 15:5.

28:14 «Eger bu xewer waliyning quliqigha yétip qalsa, biz uni qayil qilip silerni awarichilikdin saqlaymiz» — rimliq muhazizetchiler közette turuwétip uxlixa, derhal ölüm jazasigha mehkum bolatti.

Eysaning muxlisirigha körünüshi

Mar. 16:14-18; Luqa 24:36-49; Yuh. 20:19-23; Mis. 1:6-8

¹⁶ On bir muxlis Galiliyege béríp, Eysa ulargha béqitken taghqa chiqishti.. ¹⁷ Ular uni körginide uninggha sejde qilishti; lékin beziliri gumanlinip qaldi. ¹⁸ Eysa ularning yénigha kélip, mundaq dédi:

— Ershte we yer yüzide barliq hoquq manga bérildi.. ¹⁹ Shuning üçün, béríp pütkül ellerni özümge muxlis qilip yétishtürünglar, shundaqla ularni Ata, Oghul we Muqeddes Rohning namigha tewe qilip chömüldürüp, ²⁰ ulargha men silerge tapilighan barliq emrlerge emel qilishni ögitinglar. We mana, men zaman axirighiche her küni siler bilen bille bolimen..

28:16 Mat. 26:32; Mar. 14:28.

28:18 Zeb. 8:5-6; Mat. 11:27; Luqa 10:22; Yuh. 3:35; 17:2; 1Kor. 15:27; Ef. 1:22; Ibr. 2:8.

28:19 «ularni Ata, Oghul we Muqeddes Rohning namigha tewe qilip chömüldürüp...» — grék tilida: «ularni Ata, Oghul we Muqeddes Rohning namigha kirtürüp chömüldürüp...». Buning menisi shühhisizki, peqet «Ata, Oghul we Muqeddes Rohning nami bilen»la emes, belki sugha chömüldürülüş arqiliq chömüldürülüşining Ata, Oghul we Muqeddes Rohning zich munasiwitigimu (kirip) chömülüshni körsitidu.

28:19 Mar. 16:15; Yuh. 15:16.

28:20 Yuh. 14:18.

Qoshumche söz

1:1 «Bu Ibrahinning oghli we Dawutning oghli bolghan Eysa Mesihning nesebname kitabidur»

Mushu ayyette grék tilidiki «génésis» dégen söz «nesebname» dep terjime qilinidu. Shühbisizki, bu söz asasen 1-16-ayettiki «nesebname»ni körsitidu. Lékin bu sözning birinchi menisi shu emes. Tewratning birinchi qismi («Yaritilish») grék tilida «Génésis» dep atilidu, menisi «bashlinish» yaki «tughulush». Shu qisim on bölümge bölünidu, herbir bölümning béshida «emdi bular bolsa palanchining (Adem’atining, Nuhning, Shemning, Terahning, Ismailning, Ishaqning,...) dewrliri...» dep yézilidu we bu bölüm bizge shu ailing tarixini xatirlep béridu. Bizge héch guman yoqki, Matta mushu ibarini oxshash menide ishlitidu. Lékin bu ibare peqet öz kitabining béshida emes, belki (Xudaning Öz pilani boyiche) toluq Injilning béshida kélidu. Shu chaghda menisi «Bu kitab Eysa Mesih we Uning dewri (uning jismani teripidin emes, belki Uning Rohi teripidin tughulghanlar)ning xatirisidur» bolidu.

3:7 «Periysiler» we «Saduqiylar» dégen diniy mezhepler

«Periysiler» bolsa, Musa peyghemberge chüshürilgen Tewrat qanunining barliq tepsilatirigha qattiq we toluq riaye qilishni tekitleydighan bir éqim yaki mezhep idi. Ular Israil Tewrat qanunigha toluq boysunmighanliqi üçhün Xuda ularni sürgün qildurghan, shundaqla hazir ularni chetel hakimiyitining qattiq idarisi astigha qoyghan, dep qaraytti. Bu közqarash toghridek körüngini bilen, Israilning Babilgha sürgün bolghanliqining asasiy sewebi qanun tepsilatirigha boysunmighanliqi üçhün emes, belki ularning Tewrat qanunidiki muhim rohiy we exlaqiy jehettin (ademning ichki dunyasi jehettin) Xudaning ibaditidin yiraqliship ketkenlikidin ibaret idi. Halbuki, Perisiylar Tewrat qanunigha sirtqi jehette riaye qilishni intayin tekitleytti. Bashqiche qilib éytqanda, ular qanundiki murasimlar, kiyim-kécheq, yémek-ichmek toghrisidiki belgilimilerni tekitlep, ademning ichki dunyasini bashquridighan teleplirini közge ilmaytti. Ular hetta özliri «qanunni qoghdaydighan» yéngi bir tüzüm belgilimiliri («tosma» — Ibraniy tilida «gezerot»)ni ijad qilib chiqqanidi. Ularning közqarishida, «Adem mushundaq «tosma belgilimiler»din halqip ketmisila, jezmen Tewrat qanunini buzushqa yéqin kélelmeydu, shuning bilen «tosma belgilimiliri» bilen Tewrat qanunini buzushtin bixeter saqlidur» dep oylaytti.

Mesilen, «shabat küni» (dem élish küni)de «tasadipiyliqtin ishlesh»ning aldini élish üçhün «bughdayliqtin ötmeslik kérek!» dégen bir belgilimini chiqqarghan. Ularning közqarishiche bughdayliqtin ötkende:

- (1) Yerge chüshken pishqan bughdayni tasadipiyliqtin dessep sélip, danni postidin ayriwétishingiz mumkin; bu «xaman tépish» bolup qalidu;
- (2) Toningiz tasadipiyliqtin pishqan bughdaygha sürkilip kétip danlar kiyim peshlirige ilinip qélishi mumkin, bu «hosul élish» bolup qalidu;
- (3) U danlar yene belkim yerge chüshüp kétishi mumkin, bu ish «uruq chéchish» bolup qalidu. Bundaq bolush gunah ötküzgen hésablinidu.

«Matta»

Ularning mushundaq tügimes belgilimiliri bar idi. Uning üstige ular Tewrat qanunida eslide peqet Lawiylargha we kahinlarghila alahide qaritilghan «hécbir ölük nersilerge tegmeslik kérek» (ular üçhün hetta ölgen nersiler tegken jaylarmu haram bolatti), dégendek haram bilen halal békitilgen belgilimilerni qesem ichip özlirige tetbiqlighanidi.

Reb Eysaning ular bilen bolghan qarshilishishi üç jehette idi: —

- (1) Ular «sirtqi jehettiki» riaye qilishni tekitlep, Tewrat qanunining ichki menisini unutanidi («Mat.» 23:23);
- (2) Ular ustazlirining Tewrat qanuni üstidiki sherhiy sözlirini Tewrat qanunidin üstün qoyghanidi («Mat.» 15:1-9);
- (3) Ular özlirining qattiq tertip-terbiyisidin intayin tekebburliship, bashqilarni kemsitkenidi («Luqa» 18:10-14).

«Saduqiylar» dégen diniy éqim yaki mezhepning bolsa Tewrat qanunidin peqet addiy prinsiplarni izdep «peziletlik elxaqta bolsaqla, Tewrat qanunining telipige uyghun bolidu» dégendek pozitsiyisi bar idi (emeliyette ularning bu telimi rosul Pawlusningkige yéqin kéletti («Rim.» 13:8-10). Biraq ularning Tewrat qanunini addiyilashturushi peqet Tewratning deslepki besh qismi («Musagha chüshürülgen qanun»)ni qobul qilip Tewratniki peyghemberlerning yazmilirini we Zeburni ret qilatti. Uning üstige, «Musagha chüshürülgen qanun»ni qobul qilimiz dégini bilen, mushu qisimlarda xatirilengen barliq möjjilerni («tebiettin tashqiri hadisiler»)ni peqet «köchme menidiki riwayet» dep ulargha ishenmeytti. Shuningdek ular perishtiler, qiyamet küni, «ölümdin tirilish» qatarliq ishlarni mewjut emes dep qaraytti («Ros.» 22:8). Muqeddes yazmilarni bilip chüshenmigenliki we étiqadsizliqi üçhün Eysa ulargha qattiq tenbih berdi: «**Siler ne muqeddes yazmilarni ne Xudaning qudrimini bilmigenliklar üçhün azghansiler**» («Mat.» 22:29, «Mar.» 12:27). «... **Shunga siler qattiq adiship ketkensiler**».

Eysaning «Matta»da xatirilengen nesebnamisi (1:16)

Biz 1:16de: — «**Yaquptin Meryemning éri bolghan Yüsüp töreldi; Meryem arqiliq Mesih atalghan Eysa tughuldi**» dep oquymiz. Buni Eysaning «Luqa»da xatirilengen nesebnamisi bilen sélishturghanda, «Luqa»da munasiwetlik yerde «**Eysa Xuda yolida xizmet qilishqa kirishken waqitta, ottuz yashlarda idi. Kishilerning neziride u Yüsüpnung oghli idi. Yüsüp Élining oghli... (idi)**» dégeni bayqaymiz («Luqa» 3:23).

«Matta» we «Luqa» qismidiki bu bayanlardin shu éhtimalgha yéqinki, Matta Eysaning «ata terep» (Yüsüp tereptin bolghan) nesebnamisini körsitidu. Shuning bilen Matta Yüsüpnung Dawutning ewladi ikenlikini, shundaqla qanun boyiche Xudaning Dawutqa tapshurulghan wedilirige warisliq qilish hoquqi Eysagha ötküzülgenlikini tekitleydu. «Luqa»da bolsa Eysa «**kishilerning neziride Yüsüpnung oghli**» déyilidu, Eysaning «Luqa»da xatirilengen nesebnamisi emeliyette uning «ana terep» («Élining qizi Meryem» tereptin bolghan) nesebnamisi déyish kérek. Yüsüpnung «**Élining oghli**» dep atilishining sewebi:

- (1) Qiz-ayallar adette nesebnamilerde tilgha élinmaydu;
- (2) Grék tilida «oghli» bezi waqitlarda «küy'oghli»ni körsitidu;
- (3) Mumkinchiligi barki, Éli bizge namelum bir chaghda Yüsüpnü öz oghli süpitide béqiwalganidi. Luqa Eysaning nesebnamisining qanuniy jehetlirige emes, belki Uning heqiqeten kimning ewladi ikenlikige qiziqidu.

«Matta»

Ademni heyran qilarliqi shuki, Eysa jismaniy we qanuniy jehettin, anisi Meryem tereptimu, «béqiwalg’huchi ata»si bolghan Yüsüp tereptinmu «Dawutning oghli», shundaqla Uning textige warisliq qilghuchi idi.

2:23 «U... (Eysa) Nasaret dégen bir yézigha orunlashti. Shuning bilen Xudaning peyghemberler arqiliq: «U Nasaretlik dep atilidu» dégini emelge ashuruldi»

Bu bayan deslepte belkim ademni sel qaymaqturup, bizge «Matta Tewrattiki peyghemberlerning yazmlirini shundaq yaxshi bilemdighandu?» dégen oygha keltürüp qoyushi mumkin; chünki Tewrattiki héchqaysi yerdin «**U Nasaretlik dep atilidu**» dégen jümlini tapalmaymiz. Emeliyette ibraniy tilidiki «Nasaretlik» dégen sözning yiltizini tehlil qilsaq, ikki imkaniyet peyda bolidu. Birinchisi, u ibraniy tilida «notsri» (yaki «netzer» — «Shax» dégen söz bilen munasiwetlik) dégen sözning grék tilidiki «Nasaretlik» dégen ipadisidur. Tewratta, Mesihni «Shax» dep atighan töt bésharet bar («Yesh.» 11:1diki «netzer», «Yer.» 23:5 we 33:15 we «Zek.» 3:18). Bu közqarash toghra bolsa Xudaning orunlashturushi bilen Eysa olturaqlashqan jayning ismi Özing besharetlik isimlirining birige munasiwetlik bolghan bolidu.

Ikkinchi közqarash bolsa «Nasaretlik» dégen söz ibraniy tilidiki «naatz» (kemsitish) bilen munasiwetliktur (Fruختenbaum proféssorning ««Matta» toghruluq léksiyiliri»). Undaqtta «Nasaretlik» belkim «kemsitilgen», «közge ilinmighan» dégen menide bolidu.

Biz birinchi közqarashning orunluq yerliri bar désekmu, ikkinchi közqarashni toghra dep qaraymiz.

Tewrattiki köp besharetlerde, Xudaning Mesih ösüp chongiyawatqinida kemsitilidu, Uning qiyapiti kemsitilidu, U élip kelken nijatmu kemsitilidu, U ölümidé qattiq haqaretlinip kemsitilidu, dégen tilsimat heqiqet ayan qilinidu (mesilen, «Yesh.» 53:1-5). Démek, Eysaning Nasarette chong bolushi Uning kemsitilgenliki we haqaretlengenliki bilen munasiwetliktur.

Mesih «tasadipiyliqtin» Nasaret dégen jayda olturaqlashqachqa, Uning salahiyiti téximu tekitlinidu. Jamaet kéyin Uning «Nasaretlik Eysa» (kemsitilgen, emma Xuda teripidin eng yuqiri jaygha kötürülgen!) dégen ismidin pexirlinip Mesihni jar qilghinida «Nasaretlik Eysa» dégenni köp ishlitetti.

Mesihning kemsitilgenliki Nasaret dégen jayda turuwatqanliqidin tekitlengen. U intayin közge élinmaydighan jay idi («Yuh.» 1:46de Natanielning «**Nasarettin yaxshi nerse chiqamdighandu?!**» dégen sözige qarang). Shu chaghdiki Yehudiylar arisida Galiliye ölkisidin chiqqanlar «mediniyetsiz», «**Xudaning Tewrat qanunidin xewersizler**», «yat eller bilen ariliship ketkenler» dep közge ilinmaytti. Qiziq yeri shuki, Xuda Öz Oghlining shundaq bir salahiyette ösushini xalaytti. Bu ish bizge chong agah bolushi kérekki, biz hemmila ademge «Xudaning obrazida yaritilghan», oxshashla chong qimmetke ige dep muamilide bolishimizgha toghra kélidu.

Biz bulargha shuni qoshup éytalaymizki, yoluqqan kishilerning köpinchisi uni «Nasaretlik Eysa» «Nasaretlik peyghember», «Nasarette tughulghan» dep biletti. Peyghemberlerning besharetliri boyiche, Mesih Beyt-Lehemde tughulushi kérek idi, we u derweqe shu yerde tughulghan. Lékin qiziqki, bu Xuda teripidin kelgen «uqushmasliq» Uning tughulghan yeri

«Matta»

toghrisidiki bésharetlerni obdan bilgenlerge nisbeten uning Mesihning Ōzi ikenlikige ishinishige tosalghu bolsimu, Mesih Ōzi bu pakitlarni chūshendürüp baqmighan!

3:7-8 «Lékin Perisiy we Saduqiy mezhipidikilerdin köplirining uning chömüldürüşini qobul qilghili kelgenlikini körginide u (Yehya) ulargha: — Ey yilanlarning baliliri! Kim silerni Xudaning chūshūsh aldida turghan ghezipidin qéchinglar dep agahlandurdi?! Emdi towigha layiq méwini keltürünglar!».

Emdi **«towigha layiq méwe»** némini körsitidu? Bu muhim soal jamaetning chümüldürülüşni telep qilghan melum birsini qobul qilimizmu-yoq dep bir qarargha kélishige köp yarem béridu.

Chümüldürüşni jiddiy telep qilghanlarni uzun saqlitish toghra emes dep qaraymiz. Bashqa yerlerde körsetkinimizdek, chümüldürüş bolsa insanlarga étiqadni étirap qilish, shundaqla Muqeddes Rohni iltimas qilish üçün Xudaning békitken yoludur («1Pét.» 3:20, 21 we «Kolossiliklerge»diki «qoshumche söz»imizde «sünnet we chümüldürüş» toghruluq izahatlimizni körüng).

«Ros.» 8:26-40de Filipning Éfiopiyelik aghwatni héch hayalsiz chömüldürgenliki, 9:1-18de Ananiasning Pawlusni chömüldürgenlikini körüng. Uning üstige, yaki Filip (gerche Yérusalémde jamaette «xizmetkar» dep békitilgen bolsimu) yaki Ananiyasning jamaette chömüldürüşke héchqandaq «resmiy salahiyet»i yoq idi. Biraq beziler «chümüldürüş üçün «Injil Mektep»ni püttürgenlik guwahnamisi bolushi kérek» dep turuwalidu! Undaq bilimsiz kishiler Injilni heqiqiy oqup baqqanmu, yaki peqet öz «yétekchiler»ining sözlirini oqup baqqanmu?

Shundaqtimu, birsini chümüldürüş intayin éghir mes'uliyet, elwette. Birsining qelbide teyyar ikenlikini ispatlaydighan qaysi «méwiler»ni izdesh kérek? Undaq méwe Pawlus «Gal.» 5:22de éytqan (**«muhebbet, shad-xuramliq, xatirjemlik, sewr-taqet, méhribanliq, yaxshiliq, ishench-sadiqliq, mömin-mulayimliq we özini tutuwélish»** bolghan) «Muqeddes Rohning méwisi»ni közde tutqan emes, dep qaraymiz. Chünki undaq méwe peqet waqitning ötüşhi bilen sinighili bolidu. Biraq Eysaning «Mat.» 5:1-12de, Xudaning padishahliqigha kirishke muyesser bolghanlar üstidiki sözliride, körsetken **«towagha layiq méwe»** töwendiklerni öz ichige élishi kérek: —

«Rohta namrat bolghan» — gerche herxil bayliq bolghan, yaxshi terbiye körgen yaki yuqiri mensepte bolghan bolsaqmu, Xuda aldida rohiy kembeghellikimizni, Uning méhri-shepqi, kechürümi we Injilda wede qilghan yéngi hayatqa jiddiy mohtajliqini tonup yetkenler;

«Pighan chekken» — öz gunahliq qilmishigha qattiq pushayman qilghanlar;

«Yawash-möminler» — bilermenlik qilmay, bashqilardin telim qobul qilishqa teyyar turghan, «öz qudritim bilen Xuda üçün birer ish qilip bérimen» démigenler.

«Heqqaniyliqqa ach we teshna bolghanlar»,

«Bashqilargha rehimdil bolghanlar»,

«Qelbi pak bolghan» — qelbide, bashqilar méni néme dep oylisa oylawersun, men Xudani razi qilishim kérek dep irade qilghanlar.

«Matta»

«**Tinchliq terepdarliri**» — bashqilar otturisida jédel-majira bolsa imkan qeder uni hel qilishqa teyyar turghanlar.

Mushundaq kichik péil pozitsiye körüngen bolsa, belkim chömüldürüşni telep qilghan kishi uninggha teyyar turidu. Biraq melum nuqtida kemlik bolsa telep qilghan kishide kemterrek pozitsiyining bolushini kütüşke toghra kélishi mumkin. Bolupmu bashqilargha adawet yaki herqandaq öchmenlik saqlap kelgen we melum birsini kechürüm qilmighan herqandaq ademni chömüldürgili bolmaydu.

3:10-12 «Palta»

«**Palta alliqachan derexlarning yiltizigha tenglep qoyuldi; yaxshi méwe bermeydighan herqaysi derexler késilip otqa tashlinidu. Men derweqe silerni towa qilishinglar üçün sugha chömüldürimen. Lékin mendin kéyin kelgüchi Zat mendin qudretliktur. Men hetta Uning keshini kötürüşkimu layiq emesmen. U silerni Muqeddes Rohqa hem otqa chömüldüridu. Uning sorughuchi küriki qolida turidu; U Öz xaminini topa-samandin teltöküs tazilaydu, sap bughdayni ambargha yighidu, emma topa-samanni öchmes otta köydürüwétidu**»

Biz bashqa yerlerde, insanning Xudaning alaqsige we hayatigha kirgüzülüshi üçün Muqeddes Rohta bolghan ulugh chömüldürülüşning mutleq zörüiyiti üstide toxtalduq. Mesih bolsa birdinbir «Muqeddes Roh»qa chömüldürgüchi, shundaqla insanlarga birdinbir Qutquzghuchidur. Insan bolsa saqaytqili bolmighan derijide özini merkez qilghan bolup, shexsiyetchilikke chömüp ketken, hetta uning «yaxshi» meqset-muddialiri hertürlük yoshurun we öz-özini aldaydighan tekebburluq, shexsiy arzu-heweslik niyetler, uzundin bolghan öchmenlik, öz teelluqatlinirini yaki hetta öz ailidikilirini Xudadin üstün qoyidighan butpereslik pozitsiyiler bilen bulghanghandur. Bularning hemmisi ashkarilinip, Xudaning Rohining bizni «opératsiye qilip» özgirtishige ochuq turushimiz kérek. Xudagha teshekkür, Eysa Mesihning künliride xelq arisida «**derexlarning yiltizigha tenglep qoyulghan palta**» bolghan bir peyghember, yeni Yehya bar idi; chünki bundaq ishlarning hemmisini «yiltizidin» késiwétish kérek, bolmisa bulardin heqiqiy towa we waz kéchish bolmaydu. Yiltizi qaldurulsa hemmisi jezmen qaytidin ösidu!

Yehya peyghember alemdin ketti; emma Xudaning sözini ochuq qelb bilen oqughinimizda, Xudaning Rohi biz bilen bille bolidu, U Yehya qilghandek qet'iy towa qilip, Xudaning yéngi hayatini qobul qilishimiz üçün qelbimizdiki meqset-muddialirimizning yiltizlinirini we natoghra pozitsiyilirimizni pash qilidu.

«**Palta alliqachan derexlarning yiltizigha tenglep qoyuldi**» dégenning Israilning üstige chüshidighan jaza-hökümlerni körsitidighan yene bir köchme menisining barliqidin gumanlanmaymiz, biraq bu yerde sehipe cheklimesi tüpeylidin bu téma üstide toxtalmaymiz.

3:13-15

«**Shu waqitta, Eysa Yehyadin chömüldürülüşni qobul qilish üçün Galiliye ölkisidin Iordan deryasi boyigha, uning yénigha keldi. Biraq Yehya jiddiyliship chömüldürüşke unimay uni tosup:**

— **Esl chömüldürülüşni men Sendin qobul qilishim kérek idi, biraq Sen méning aldimgha kepsenghu? — dédi.**

«Matta»

Lékin Eysa uninggha jawaben: — Hazirche shuninggha yol qoyghin; chünki heqqaniylikning barliq teleplirini emelge ashurush üçün, shundaq qilishimizgha toghra kélidu, — dédi. Shuning bilen, Yehya Uninggha yol qoydi».

Eysa Mesih némishqa Yehya peyghember teripidin chömlüdürlüngen? Eysaning Özi orunlaydighan Muqeddes Rohta chömlüdürlüshke Yehya teshna bolup, Eysaning méni chömlüdürgin dégen telipini héch chüshenmeytti. Eysa uninggha chüshendürmigen, peqet bu ishning heqqaniyetning telipi ikenlikinila éytqan. Emma «ishtin kéyin eqlimizni tapqan» töwendiki ishlarni éytishqa bolidu: —

- (1) Israilning tarixida Jordan deryasi ölümning, shundaqla yéngidin bashlinishning simwoli.
- (2) Yehyaning chömlüdüri gunahkarlarning öz gunahlarini iqrar qilishi we gunahdin towa qilishini bildürüshi üçün idi. Uning chömlüdüri Mesihni «kelgüsi Qutquzghuchi» dep körsitish arqiliq, towa qilip ishengenlerge kechürüm élip kélish idi.
- (3) Mesihning héchqandaq towa qilishi yaki iqrar qilishi kérek bolghan gunahliri yoq idi.
- (4) Mesihning chömlüshi — Xudaning sözige ishinip towa qilghan «qaldisi»ning gunahi we hajitining hemmisini öz üstümge alimen, «qaldi bilen mutleq bir bolimen» déginini bildürgen emeli idi. Uning chömlüdüri kelgüsidiki ölümning menisini emeliy ishta ipadiligen bir bésharet idi.
- (5) Yene shuninggha ishenchimiz barki, Yehya kahin bolghachqa (atisi we anisi ikkilisi Harunning ewladi idi) Eysani Melkizedek bilen bir qatarda bash kahinliqqa kirgüzüsh üçün chömlüdüri.

«Lawiyalar» 8-babni körüng — Harun bash kahinliqqa kirish üçün awwal yuyundurulghan, andin muqeddes may bilen «mesih qilinghan» we axirida üstige qurbanliq qan chéчилghanidi. Eysaning «mesih qilinsh»i may bilen emes, belki chömlüdürlüshün chiqipla Muqeddes Roh bilen «Mesih qilindi» (axirida U kréstke mixlinip Uninggha haywanlarning qanliri emes, belki Özining qimmetlik qéni chéчилip, «bash kahinliq»qa kirip kahinliq xizmitini bashlighan).

4:1-11 Mesihning sinilip azdurushlarga uchrishi

Bu téma nahayiti chong bolup, mushu yerde biz Eysa uchrighan azdurushlarning mahiyiti üstide bolghan bezi yüzeki bayqighinimizni otturigha qoyimiz.

(1) Eysa gunahsiz idi. Lékin U «sinilip azdurushlarga uchrishi». Sinilip azdurushqa uchrashning özi gunah emes; biz azdurushqa uchrighinimizda (we hemmimiz ulargha uchraymiz), «mana men alliqachan gunahgha téyilip ketkenmen» dep hésablimasliqimiz kérek.

(2) Eysa uchrighan Sheytanning deslepki azdurushi Eysaning Xudaliq qudriti bilen «**tashlarni nangha aylandurush**»i idi. Chünki Uning qorsiqi bek achqanidi. Lékin U unda

«Matta»

qilmay, **yer yuzide toluq insan süpitide**, Atisigha tayanghan halda yashashni etey tallighanliqini körsetti.

Uning tallighini «**«Insan peqet nan bilenla emes, belki Xudaning aghzidin chiqqan herbir söz bilenmu yashaydu» dep pütülgen**» dégen sözler bilen ipadilendi («Qan.» 8:3ni neqil keltürüp). Eysaning jawabidin qarighanda, Xudaning neziride heqiqiy, mol hayatni ötküzüsh («**insanning yashishi**») üçhün uning «**herbir sözi**»ige mohtajmiz. Shunga biz Xudaning sözini özimizge toluq singdüreyli; shundaq qilsaq Eysaning mushu yerde izchil halda Sheytangha Xudaning sözi bilen jawab berginidek, bizmu düshmenning herbir aldamchi sözigimu shundaq jawab bérishke qorallandurulghan bolimiz.

(3) Ikkinchi «azdurush»ta düshmen Özi Xudaning sözini awwal neqil keltüridu! Lékin uning neqilliride daim dégüdek muhim bir terep chüshüp qalidu. Emeliyette Zeburda eslide: «**U Öz perishtilirige séning heqqingde emr qilidu, shunga ular pütkül yolliringda séni saqlaydu. Ayighing tashqa urulup ketmesliki üçhün, ular séni qollirida kütürüp yüridu**» déyilgen («Zeb.» 91:11, 12)

Sheytan Zeburdin neqil keltürgen bu sözlerde «**pütkül yolliringda séni saqlaydu**» dégen qismi éytilmighan. Bu sözler Xudagha tayanghan, Xudani öz bashpanahi qilghan, özlükidin öz yolini tallimaydighan ixlasmen kishining yollirini körsitidu. Mushu yerde Eysa azdurushqa qarita: «**Tewratta yene, «Perwerdigar Xudayingni sinighuchi bolma!**» dep pütülgen, dep jawab berdi. Toluq heqiqet peqet muqeddes yazmilardiki «**mundaq yézilghanki...**» dégendila emes, belki «**yene shundaq yézilghanki...**» dégenlernimu birleshtürgende tépilidu.

Ikkinchi azdurush Özining chong, qudretliklikini körsitip, biraqla hemmeylenge Özining Mesih ikenlikini étirap qildurush idi. Yeni shuni bayquduqki, Sheytanda melum chekte «Eysani ibadexanining eng égiz jayigha» turghuzghudek qabiliyet bar. Etrapimizda möjizilik weqeler yüz bériwatqan bolsimu, biz hergiz ulardin körssetme almaymiz. Xudaning perzentlirini Uning sözi arqiliq yéteklighüchi Muqeddes Rohtin bashqa héchqandaq shexs yoq.

(4) Axirda, eng axirqi azdurushta Iblisning tüp meqsitini körüp yételeyimiz — barliq ibadetni Xudagha emes (hetta butlarghimu emes), belki özizila qaritishtin ibarettur.

«**Dunyadiki barliq padishahliqlarning sherepliri**» dégen söz ularning maddiy bayliqlirini emes (bular Mesihge hemde Xudani söygenler üçhün kari chaghliq bir ish), belki Xuda her millette nésip qilghan «alahidilik»ini körsitidu; Xuda mushularda, yeni muzika, ussullarda we hertürlük sen'ette ulughlinidu. Elwette, köp waqitlarda bu talantlar we qabiliyetlerdin sherep alidighini Xuda emes, belki «biz özimiz qilghan» dep maxtanghan bizler bolimiz!

Mushu azdurushqa taqabil turush üçhün Mesih yene bir qétim Özini yüz pirsent insanning süpitide qoyidu: «**Perwerdigar Xudayingghila ibadet qil, peqet uningla ibadet-xizmitide boll**» dep pütülgen» («Qan.» 6:13).

7:1-2

«**Bashqilarning üstidin höküm qilip yürmenglar. Shundaqta Xudaning hökümige uchrimsiler. Chünki siler bashqilar üstidin qandaq baha bilen höküm qilsanglar, Xudamu silerning üstünglardin shundaq baha bilen höküm chiqiridu. Siler bashqilarni qandaq ölchem bilen ölchisenglar, Xudamu silerni shundaq ölchem bilen ölcheydu.**»

Mesihning mushu yerde «höküm chiqarma» dégini ademlerning emel-heriketlirini körsetkini emes, elwette, belki shexsler üstige höküm chiqarma, dégenlik. Yaman ishlargha

«Matta»

qatnashmasliqimiz üçhün («Pend.» 1:10-19ni körüng) adamlarning emel-heriketlirini toghra yaki toghra emes, dep perq étishimiz kérek. Lékin hergiz shexsler üstige (yaman, rezil, leniti dep ularni qarghash qatarliq) höküim chiqarmasliqimiz kérek. Ichki meqset-muddalirimizni birdinbir körgüchi we üzimizge höküim chiqarghuchi Xuda Özidur. Bizning köngül bölidighimiz Xuda bilen bolghan öz alaqlimizdur, biz Uning bilen yéqin munasiwette bolushimiz kérek. Bashqilarning Uning bilen bolghan alaqlisi bolsa ularning öz ishi.

11:2-6

«Zindangha solanghan Yehya peyghember Mesihning qilghan emellirini anglap, muxlisirini ewetip, ular arqiliq Eysadin: «Kélishi muqerrer zat özüngmu, yaki bashqa birsini kütüshimiz kérekmu?» — dep soridi.

Eysa ulargha jawab bérip mundaq dédi:— Yehyaning yénigha qaytip bérip, öz anglawatqanliringlarni we körüwatqanliringlarni bayan qilip: — korlar köreleydighan we tokurlar mangalaydighan boldi, maxaw késili bolghanlar saqaytildi, gaslar angliyalaydighan boldi, ölgenlermu tirildürüldi we kembeghellerge xush xewer jakarlandi» — dep éytinglar. We uningha yene: «Mendin gumanlanmay putlishop ketmigen kishi bolsa bextliktur!» dep qoyunglar, — dédi»

Yehya némishqa Eysadin gumanlinidu? Yehytaning soali: «Sen rast Qutquzghuchi-Mesihmusen?» idi. Uning gumani del uning peyghemberlarning Mesih toghruluq bolghan bésharetlirini obdan bilgenlikidin chiqqanidi. U bésharetlerdin: Mesih bolsa «Muqeddes Rohta we otta chömüldürüş»ni, jümlidin Xudaning dühmenlirining béshigha chühürüldighan jazalarni küchlük élip Barghuchi bolushi kérek, dep chühendi. U Eysa Nasaret sinagogida Özini ayan qilishi üçhün neqil keltürgen, Yeshaya peyghemberning Mesih toghruluq aldin'ala éytqan munu bésharetlirininimu obdan biletti:— («Luqa» 4:18-22 we «Yesh.» 61:1-2 we 42:6-7)

**«Reb Perwerdigarning Rohi Méning wujudumda,
Chünki U Méni ézilgenlerge xush xewerler yetküzüshke mesih qilghan;
U Méni sunuq köngüllerni yasap saqaytishqa,
Tutqunlarga azadliqni,
Chüshep qoyulghanlarga zindanning échiwétlidighanliqini jakarlashqa ewetti;
Azad qilish waqtining yétip kelgenlikini uqturushqa ewetti;
Perwerdigarning shapaet körsitidighan yilini ... jakarlashqa... Méni ewetti»**
we: —

**«Andin qarighuning közi échilidu,
Gasning qulaqliri ochuq qilinidu,
Aqsaq-tokurlar keyikte oynaqlap sekreydu;
Gachining tili naxsha éytidu;
Chünki dalada sular,
Chöl-bayawanlarda derya-éqinlar urghup tashidu»** («Yesh.» 35:5-6).

Yehya: «Qutquzghuchi-Mesih» bésharetler boyiche «chüshep qoyulghanlarga» zindanni «échiwetse» we Eysa heqiqeten Mesih bolsa, U némishqa Xudaning dühmenlirini jazalimaydu, shundaqla Men Uning quli Yehyani «jinayetchi» salahiyitide zindanda qaldurdi? — dégendek gumanlarda bolidu.

«Matta»

Oqurmenler bayqiyalayduki, Eysaning Yehyagha bolghan jawabida «zindanning échiwétildighanliq»din bashqa, Yeshyaning bésharitime aldin'ala éytqan barliq möjjiziler tilgha élinidu. Eysaning emelliridimu yene birxil möjize, yeni «ölgelarning tirildürülüşü» bar (Yehyaning muxlisleri bularning hemmisini öz közi bilen körgen).

Mesihning möjjizilik emelliri shu waqitqiche peqet xeyr-saxawetlik ishlar bilen cheklengenidi; höküm-jaza ishliri téxi körsitilmigen. Bu ishlar Mesih azab-oqubetler tartqandin kéyin yüz béridu, elwette (yeni, Mesihning ikkinchi qétim kélishi bilen); lékin Mesih bu ishnimu uninggha chüshendürmeydu.

11:19

«...Insan'oghli bolsa kélip hem yeydu hem ichidu we mana, ular: «Taza bir toymas we bir meyxor iken. U bajgırlar we gunahkarlarınq dostı» déyishidu. Lékin danalıq bolsa öz perzentliri arqılıq durus dep tonulidu»

Axırqı söz shunche köp menige tolghanki, u toghruluq toxtalmisAQ bolmaydu. Eyni sorunda Perisiyler Eysani «bajgir we gunahkarlar» bilen arilashqini üçün tenqid qilidu. Bu ish Perisiyler üçün exmeqlik hésablinatti. Sulayman padishah: «**Yamanlarga reshk qilma, ular bilen bardi-keldi qilishni arzu qilma**» dep agahlandurghan emesmu («Pend.» 24:1)? Halbuki, Eysa Özide Xudaning kechürümidin chiqqan cheksiz imkaniyetlirini sezgen nurgħun xelqni Özige magnétték tartip kelgen. Ular Uningda Perisiylerning xursenliki bolghan quruq diniy murasimlarni emes, belki Xudaning tebiitining ulughluqini hem güzelligini körüp yetken. Emdi mushu kishiler pütkül ömrini «gunah»da (démek «ochuq-ashkara» gunahda) ötküzgen bolsimu, u Mesihning ular bilen «dost bolush»igha tosalghu bolmaytti. Ular ömride birinchi qétim özlirini etiwarlanghan dep hés qilghanidi; ular Xudaning muhebbitidin köprek xewerdar bolayli dep Eysani özlirige hemrah bolushqa zorlaytti. Shunga uların shunche köp ademlerde (Matta özi ularning ichide) mutleq özgirish peyda bolghanliqı ejep emes. Emdi Zakaydek meshhur aldamchi we chirik bir emeldar Eysani öyige tekliq qılıq qarshi élip andin: «**Ya Rebbim, men mal-mülkümnıng yerimini kembeghellerge üleshtürüp bérimen. Eger men birer kishini aldap heqqini yewalghan bolsam, uninggha töt hesse qatlap qayturimen**» dep élan qilghandin kéyin kimning: «Némishqa Eysa bu napak adem bilen hemdastixan olturghandu?» dégendek tenqid awazini kötürelisun? («Luqa» 19:1-8). Shu ehwalda roshenki: —

«Danalıq bolsa öz perzentliri arqılıq durus dep tonulidu».

Démek: —

(1) Heqiqiy danalıq (Xuda üçün, rohiy hayatqa ige bolghan) perzentlerni dunyagħa keltüridu.

(2) Xudaning danalıqini qobul qilghanlar (mushu yerde Eysa bilen hemdastixan bolushi bilen, Xudaning méhir-shepqitini chüshinidighanlar) bu danalıqning heqiqiy durusluqı we yaxshılıqini sézip yétidu.

(3) Eysaning mushundaq «erzimes» kishiler bilen olturup waqitni «israp qilghan» danalıq ularning towa qilishtin chiqqan méwıside, bashqılarga bolghan qerzlerni qayturghinida, yéngi hayatni bashlighinida «**durus dep tonulidu**».

«Matta»

Bu prinsip köp tereplimilik, elwette. Xuda bizni yétekligen ish bezide deslepte bashqilargha «waqit israpchiligi»dek körüngen bolsimu, lékin axir bérip Xudadin chiqqan herbir ish insanning qolidin hergiz kelmeydighan ajayib méwe chiqiridu.

12:31-32

«Shuning üçün Men silerge shuni éytip qoyayki, insanlarning ötküzgen hertürlük gunahlari we qilghan kupurluqlirining hemmisini kechürüshke bolidu. Biraq insanlarning Muqeddes Rohqa qilghan kupurluqi héch kechürülmeydu. Insan'oghligha qarshi söz qilghan kimdekim bolsa kechürümge érisheleydu; lékin Muqeddes Rohqa qarshi gep qilghanlar bolsa bu dunyadimu, u dunyadimu kechürümge érishelmeydu».

Emdi «Muqeddes Rohqa qilinghan kupurluq» dégen néme ishni körsitidu? Özining gunahining éghirliqini we azabliqini sézishke bashlighan bezi sezgür dostlar: «Men bu «kechürümge érishelmeydighan» éghir gunah sadir qilghanmen?» dep oylaydu. Emeliyette ularning mushu mesilige köngül bölgenlikining özila, bu gunahni sadir qilmighanliqigha ispattur. Chünki bu gunahning qandaq ikenliki aldi-keynide kelgen ishlar bilen süpetlinidu. Eysa bu sözni qilishtin burun Xudaning qudrimini ajayib körsetken bir möjizini yaratqanidi. Qarighu we gas, jin chaplashqan bir adem azad qilinip köreyleydighan we angliyalaydighan boldi. Undaq qudret peqet ikki menbening biridin kelgen; Perisiyler ershtin kelgen dep étirap qilmasliq üçün eksiche «Sheytandin kelgen» dewalidu. Bundaq déyish Muqeddes Rohning késelni saqaytish xizmitige kupurluq keltürüp, «Sheytanning ishi» dep uninggha qarshi sözligenliktur. Eysa jawaben: «**Sheytan Sheytanni heydiwetmeydu**» dep körsitidu. Eger shundaq bolsa külkülük ish bolatti. Biraq Perisiyler bolsa «jinlarni heydiyeleymiz» dep turuwalatti. Emma Eysaning jinni heydiwetken xizmitini körgen xalayiq hemmisi: —

«Buningdin intayin heyran bolup, özara ghulghula qiliship:—

Bu qandaq ish? Yéngi bir telimghul U hoquq bilen hetta napak rohlarghimu buyruq qilalaydiken, ularmu Uning sözige boysunidiken — déyishti» («Mar.» 1:27)

Biz ularning bu inkasidin, ular bundaq ishni körüp baqmighan, shunga Perisiylerning «jinni heydiwétish»i emeliyette uyatliq tolimu ünümsiz bir ishtin ibaret, xalas, dep xulasige kélimiz (biz «Mar.» 1:27ni shu menide chüshinimiz). Emdi Sheytan terepte turghan zadi kim?

Xuda herbir ademni Öz nijatigha we shepquitige élip barmaqchi, dep ishinimiz. Lékin Xuda melum birsige shepquitini körsitkinide, bu adem Muqeddes Rohning öz wjidanida söz qiliwatqinini ret qiliwerse, bir küni bolmisa bir küni boliduki, u özi eng éniq bilgenni inkar qilip, Muqeddes Rohning awazini qet'iy chetke qéqidighan qorqunchluq waqit-saet kélidu. U hetta: «U Sheytan!» deydighan bolushi mumkin. Undaq bir kishi barsa-kelmes, qutquzuwalghili bolmaydighan derijige bérip yetken bolidu. U alemdeki eng mulayim awazni ret qildi, shunga uninggha bu dunyadimu, u dunyadimu, kechürümge érishish pursiti yene bolmaydu. Tewrat dewride ötken Misir padishahi Pirewn bu ishqa misal bolidu. Biz awwal: «**Pirewn könglini qattiq qildi..**», «**Pirewn könglini qattiq qildi..**», «**Pirewn könglini qattiq qildi..**» («Mis.» 8:19, 32, 9:7) dep oquymiz, andin «**Perwerdigar Pirewnning könglini qattiq qildi**» dep oquymiz (10:1, 14:8). Shu chaghda Pirewn barsa-kelmes derijige bérip yetkenidi.

«Matta»

12:39-40

«Rezil hem zinaxor bu dewr bir «alamet»ning körstilishini istep yürüdü. Biraq bu dewrdikilerge «Yunus peyghemberde körülgen möjizilik alamet»tin bashqa héchqandaq möjirilik alamet körsitilmeydü. Chünki Yunus peyghember yoghan béliqning qorsiqida üç kéche-kündüz yatqandek, Insan'oghlimu oxshashla üç kéche-kündüz yerning baghrida yatıdu»

«Yunus peyghember»diki «qoshumche söz»imizde biz «Yunus peyghemberde körülgen alamet-möjize»yaki «Yunus peyghemberning karamiti» toghruluq xéli tepsiliy toxtalghanıduq. Bu yerde shuningdin söz alimiz: —

«Yunusning béliq teripidin yutuwélinip andin qusup yandurulushini uning birxil «ölümi hem tirilishi» dégili bolıdu. Mesih Eysaning «Yunus peyghemberni testiqlighan «möjizilik alamet»ni qandaq emelge ashurghanlıqini töwendiki pakitlardin oylap béqing.

(1) Yunus ademlerning arisidin (özining gunahi tüpeylidin) ölüshke tashliwétilgen; uning boran hem béliq terepliridin bolghan «ölümi» ashu boranni tinchlandurup, bashqilarni qutquzup hayatliqqa érishtürgen.

Mesih Eysamu ademlerning arisidin chetke qéqilip, yaghachqa mixlinip ölüshke tashliwétilgen; biraq Uning ölümi Xudaning bizge qaritilghan ghezipini tinchlandurup, bashqilarni qutquzup menggü hayatliqqa érishtürüdü. Emdi Uning ölümi «Özining gunahi tüpeylidin» emes, belki U bashqilarning gunahlirini Öz üstige alghan.

(2) Yunus béliqning qarnida üç kéche-kündüz yatqan.

Mesih Eysa görde üç kéche-kündüz yatqan. (Yehudiylarning «kün»ni hésablashi boyiche, bir qanche saetmu toluq bir kün hésablinıdu. Shunga Eysaning téni yerlikte jüme küni chüshtin kéyin bir-ikki saet, shenbe toluq bir kün, yekshenbe tang atquche yatqini «üch kéche-kündüz» dep hésablinıdu).

(3) Yunus béliqtin «tirilgen»din kéyin, öz qowmi bolghan Yehudiylargha emes, belki Yehudiy bolmighan Nineweliklerge telim bérishke barghan.

Mesih Eysa tirilgendin tartip bügünge qeder Öz rosulliri hem muxlisiri arqiliq Yehudiy emeslerge, jümlidin bizlerge heqiqeten Özi Injildiki xush xewerni tarqitip kelmekte. Uning «Öz qowmi» bolghan Yehudiylar xush xewerni (bügünge qeder) asasen téxi qobul qilmighan» («Ef.» 2:17).

12:43-45

«Napak roh birawning ténidin chiqiriwétilgendin kéyin, u qurghaq dalalarni chörgilep yürüp, birer aramgahni izdeydu, biraq tapalmaydu we: «Men chiqqan makanimgha qaytay» deydu. Shuning bilen qaytip kélip, shu makanining yenila bosh turghanlıqini, shundaqla pakiz tazilanghanlıqini we retlengenlikini bayqaydu-de, bérıp özidinmu better yette jinni bashlap kélıdu; ular kirip bille turıdu. Buning bilen héliqi ademning kéyinki hali burunqidinmu téximu yaman bolıdu. Bu rezil dewrdikilerning halimu mana shundaq bolıdu».

Eysaning bu qattiq agahi birinchidin biz uchrishimiz mumkin bolghan intayin xeterlik bir emeliy ehwalni körsitıdu, ikkinchidin bir temsil süpitide éytılıdu.

Jin chaplashiwalghan köp kishiler belkim awwal köp pul xejlep dem oquydighan mollilar, baxshi yaki jaduger qatarliqladin yardım sorap, bolmighanda étiqadchilarning yardimini izdeshke bashlaydu. Biz awwal shuni éytishimiz kérekki, undaq mesilide yardimi üçün pul soraydighan herqandaq atalmish «Mesihiy étiqadchi» emeliyette héch yardım bérelmeydu. Uning pul sorighinining özila uning Xudaning emes, belki Sheytanning xizmitide bolghanliqigha ispat bolidu.

Mesihge baghlangan kishining duasidin kéyin jinlardin azad bolghanliqi körülüşhi mumkin. Biraq kishiler bu aramliq waqittin paydilinip towa qilip Xudaning toluq nijatini izdimise eslidiki ehwal qayta tekrarlinishi mumkin. Melum birsining öyide daim kéchide köp nersiler uyan-buyan uchup tamlargha soqulup kukum-talqan bolup kétetti, balilar daim uxliyalmay «qara bésip» köp yaman qabahetlerni köretti. Kéyin, ikki dost shu öy we öydikiler üçün dua qilishqa teklipl qilinghan. Dua qilghandin kéyin nechche künler tinch-aman bolghan. Biraq nechche kündin kéyin yene bashlangan! Ikki dost üç-töt qétim bérip dua qilghan, netijide herqétim nechche künler aram bolghan, andin kéyin mesile yene peyda bolghan. Kéyinche, bu ikki dost bu öydikilerning téxiche jinlar we «erwah»larga choqunup, ulardin mol hosul bolsun dep yardım sorashni tashlimighanliqidin xewer tapqan. Iblisni «ket» dep qoghlap, andin yene uni qaytip kélishe teklipl qilsaq paydisiz ish bolidu, elwette!

Jin chaplashqan bir kishi ulardin azad qilinghan bolsa uning Eysa Mesihde bolghan toluq nijatni, heqiqiy hayatni izdeshige dewet qilimiz. «Sirttiki pakizliq» yaki melum birnechche «diniy murasim»lar jin-sheytanlarga tosalghu bolidu dégenlik tolimu exmiqane xiyaldur. Qelbimiz Xudaning Rohining makani bolushqa yaritilghan bolup, Xudaning Rohi bizni toldurmisa herdaim ichki dunyayimizda birxil quruqluqni we toluqsizliqni hés qilip yürimiz. Qelbimiz «quruq» tursa, bu ish yaman rohlargha makanlishish üçün ochuq bolghan bir teklipe barawer bolidu. Jin-sheytanlardin aram alghandin kéyin towa qilip étiqad qilish üçün bu waqittin paydilanmighanlarning «axirqi hali» belkim burunqidinmu better bolidighanliqini bayqishi mumkin.

Yel gumpisi («chigong») bilen shughulliniwatqan bir ayal duayimizni soridi. «Chigong»din kelgen bezi rohlar daim dégüdek «midirlap yürüp» uninggha aram bermeytti. Duadin kéyin hali birdem yaxshi boldi; lékin u yel gumpisi herikitidin waz kéchip Mesihni toluq qobul qilishqa razi bolmide. Axir bérip jismani hali eslidikidin téximu better boldi.

Eysa Mesih éytqan bu ishlar yene temsil süpitide pütkül Israil xelqining halini körsitidu. Ular Babilda sürgün bolghanda tartqan qiyinchiliqlar ulargha agah bolup, ularni butpereslikdin xalas qilghanidi. Lékin ular Mesihni qobul qilmisa, gerche ularning öyi hazir «pakiz» bolsimu, u beribir quruq. Shunga «Israilning öyi» belkim «butpereslik»tin téximu better yette «yaman roh»qa, téximu ejellik gunahlargha ochuq turghan bolushi mumkin. Eysani ret qilghandin kéyin, özlirige we pütkül dunyagha ziyani yetküzdighan qanchilighan yaman ishlarining Yehudiy xelqi arqiliq dunyagha kelgenlikini peqet ularning pajieliq tarixini bilgenlerla bilidu. Ulardin birnechche ishlarni tilgha alayli — «Rabbiylar» chiqarghan, Musa peyghemberge chühürülgen Tewrat addiy qanunini bulghighan we qattiq murekkepleshtürgen, qaide-yosunluq «Yehudiy dini», Yehudiy peylasoplar chiqarghan sanaqsiz nurgun xudasiz «atéizmliq» (xudasizliq) pelsepeler, Marksizm (Marks Yehudiy idi), «Fréud psixologiyesi» (Fréudmu Yehudiy idi), meghriptiki döletlerning iqtisadi we sodisidin köp menpeet shoraydighan «Erkin Tashchilar» dégen mexpiy jamaet qatarliqlarning hemmisi Yehudiy

«Matta»

xelqidin chiqqanidi; chunki ularning öyi esli «**pakiz tazilanghan we retlengen**» bolsimu, Mesihning makani bolmidi.

2:2, 14:1, 22:16 Muqeddes yazmilarda körsitilgen «Hérod»lar, shundaqla «Hérod terepdarliri» toghrisida

Injilda tilgha élinghan, «Hérod» famililik, shahane mensep tutqan yette shexs bar: —

(1) «Hérod padishah», «büyük Hérod» depmu atilidu; u Hérod sulasining ejdadi, «Hérod birinchi» bolghan. («Mat.» 2:1). U özi talantliq emma intayin esheddiy bir zalim idi; u köp pul xejlep Rim impériyesidin «Yehudiye padishahliqi»ni sétiwalghan (miladiyedin ilgiriki 37-yili). U we uning barliq ewladliri Yehudiy emes we Yehudiylar öch köridighan Édomluq idi; shunga Yehudiylar ularning hemmisidin nepretlinetti.

«Büyük Hérod» bolsa «sürgünlüktin kéyin qurulghan» ibadetxanini pütünley qaytidin qurup chiqish bilen Yehudiy xelqining könglini élishqa tirishqanidi. Gerche bu yéngi ibadetxana shu dewrdiki eng heywetlik imaret bolsimu, bu quruluş uning nam-abruyigha héchqandaq ijabiy tesir yetküzmigen.

Miladiyedin ilgiriki 1-yili ölgen bolushi mumkin.

(2) «Hérod Arxélaus» «büyük Hérod»ning oghli («Mat.» 2:22). U Yehudiye ölkisige hökümraniq qilatti (miladiye 1-23-yili). Rimliqlar uni emilidin qaldurup ornigha rimliq bir waliyni qoyghan. U atisining ibadetxanisini yéngididin qurushini dawamlashturghan.

(3) «Birinchi Hérod»ning yene bir oghli, «Hérod Antipas», Galiliyege hökümdar bolghan idi (miladiye 1-23-yili textte olturghan). U Chömüldürgüchi Yehyani öltürdi («Mat.» 14:1), andin Eysani soraqqa tartquchi boldi (miladiye 20-40-yili textte olturghan).

(4) «Birinchi Hérod»ning üçinchi oghli, «Hérod Filip», Abilénigha hökümdar idi. U «Hérodias»ning qanunluq éri idi («Mat.» 14:3) (miladiyedin ilgiriki 4-yilidin miladiye 34-yilghiche).

(5) «Birinchi Hérod»ning yene bir «Hérod Filip» isimlik oghli (peqet «Luqa» 3:1de tilgha élinghan) (waqitliri namelum).

(6) «Birinchi Hérod»ning newrisi «Hérod Agrippa» («Ros.» 12:1-3, 23de tilgha élinghan) (miladiye 10-34-yili).

(7) Yuqiriqi «Hérod Agrippa»ning oghli, yene «Hérod Agrippa» depmu atalghan. Rosul Pawlus uning aldida özini aqlighan («Ros.» 25:13, 23, 26:27de) (miladiye 72-100-yili).

«Hérodlar»ning bir-biri bilen bolghan munasiwiti «tebirler»de «Hérodarning nesebnamisi» jedwilide körsitildi. Xerite-sxémilarnimu körüng.

«Hérod terepdarliri» toghruluq

Hérodlar Yehudiy xelqige shunchilik nepretlik bolsimu, ularning terepdari bolghan bir Yehudiy guruhining bolghanliqi belkim bizni sel heyran qalduridu. Emma yene sel oylinip baqsaq, her dewrde ademni sétiwalghudek puli bolsila, ulargha özlirini sétip yalaqchi, paylaqchi bolidighan ademler beribir chiqidu.

Lékin bizge eng heyran qalarliqi belkim shuki, Rebbimiz telim bérishke bashlighanda, bir-birige kúshende bolghan «Hérod terepdarliri» we Perisiyler hemkarliship, Eysani yoqitishqa meslihetlishidu (mesilen, «Mar.» 3:6ni kóring). Mana qarangghuluqqa tewe bolghan kishiler hamam birinchi bolup nur bilen dúshmenlishidu («Yuh.» 1:5, 3:19).

15:21-28 Eysaning Qanaanliq ayalgha bolghan muamilisi

Eysa Mesihning Qanaanliq bu ayalgha bolghan muamilisi oqurmenlerge sel qattiq qolluqraq yaki qopalraq kórinúshi mumkin. Emma tepsiliy halda súrushtúrsék ehwalning undaq emeslikini kórimiz. Lékin Eysa uninggha birnechche muhim sawaqlarni ógetmekchi idi.

Emdi némishqa Eysa «**I Reb! Dawutning oghli, halimgha yetkeysiz!**» dégen yalwuruslarga pisent qilmighandek qilidu? Emeliyette bu ayal Yehudiy emes, belki butqa choqunidighan bir Qanaanliq idi. U «Dawutning oghli» dep warqirghinida ózining néme dewatqinidin qilche xewiri yoq idi. Shúhbisizki, u peqet bashqilar (Yehudiylar)ning teleplirini dorap shundaq qilghan, xalas. Mana birinchi intayin muhim sawaq — Xuda bizning chirayliq diniy sózlimizge, dualirimizda debdebilik emma ózimiz chúshenmeydighan melum birnechche sózni (óзимiz chúshenmeydighan chetel tili uyaqta tursun) ishlitishimizge héch qiziqmaydu. Biz mushu sózlerni bashqilardin óginip dorighan bolsaq téximu shundaq. Mushu ayalning duasi «**Reb, manga yardem qilghaysen!**» dégen addiy sózler bilen éytilghandin kéyin Eysaning uninggha rehmet qilghanliqini bayqaymiz.

Muxlislar uni yolgha salghaysen dep telep qilghinida, ayal Eysaning sózidin ghil-pal úmidni kórgen oxshaydu. Chünki gerche u uning telipige jawab bermigini bilen u muxlislarning «Uni yolgha salghaysen» déginigimu pisent qilmighininimu bayqighan. Shuning bilen teng U ershtiki Atisining Uning ehwali we xizmitini chekligenlikige «**Men peqet yoldin ténigen qoy padiliri bolghan Israil jemetidikilerge ewetilgenmen**» dep azraq chúshendürüş bergen (mushu yerde shuni éytip ótkimiz barki, Xudaning Oghli chek qoyulghan xizmetni qobul qilghan yerde, bizmu Xuda óзимizge qoyghan cheklerge razi bolushimiz kérek).

Bu qedirlik ayal gerche Eysaning: «**Tilenglar, silerge ata qilinidu. Izdenglar, tapisiler. Ishikni chékinglar, échilidu**» dégen telimini anglap baqmighan bolsimu, u bizge bu telimni gewdiléndüridighan eng yaxshi úlge bolalaydu. Chünki u tileselni qet'iy toxtatmide. Eysaning uninggha «**kichik itlar**» toghruluq bergen jawabi belkim qopal anglinidu, lékin bu söz ayalning butqa choqunidighanliqigha mulayim bir tenbih idi. Tash-yaghach nersilerge tezim qilip choqunidighan ademler ózlrini tirik Xudaning éngi bolmighan haywanlarning arisigha qoyghan bolidu. Ayal tenbihni aghrinmay qobul qilipla qalmaq, belki Eysaning shu temsillik jawabidin yene bir tiles pursitini tapidu. Uningda bolghan küchlük iman-étiqadqa qaranglar — «Reb, sanga nisbeten qizimni bu esheddiy jindin azad qilish peqet nan uwiqidekla kichikkine ish, xalas — Sen asanla qilip béreleysen!» dégendek. Eysaning uninggha derhal jawab béríp, uning étiqadini teripligini ejeblinerlik ish emes. Ayal öyige qaytqanda, dua-tilawitim ijabet boldi dep bilip, köngli shunche shadliqqa chömgenidi!

16:3

«(Siler) etigende: «Bügün boran chiqidu, chunki asmanning renggi qizil hem tutuq», deysiler. Asman renggi-royini perq ételeysiler-yu, lékin bu zamanda yüz bériwatqan alametlerni perq ételmeysiler!»

Mesihning «Bu zamanda yüz bériwatqan alametlerni»ni («zamdiki alametlerni») körsetkini toghruluq toxtalsaq paydisi bolup qalar. Pikrimizche Uning «zamdiki alametler» dégini, Özining xizmitide bolghan köp möjizilik alametler we karametler, yaki Yehya peyghemberning xizmetliri (gerche bu ishlar hemmeylengen muhim melumat yetküzgen bolsimu) emes idi.

Tewratta Xuda Israilgha, Özümge itaetmen bolsanglar, silerge méhir-shepqet körsetküchi we qoghdighuchi bolimen, dep köp yerlerde éniq wede qilghan. Biraq ular eksiche itaet qilmighan bolsa Uning jaza-terbiyisi tedrijiy béshigha chüshidu. Bu jaza-terbiyining besh basquchini töwendikidek yighinchaqlisq bolidu. Itaetsizlik éghirlashqanséri jaza-terbiyimu éghirliship baridu: —

- (1) Waba-qizitmining chüshüshi, düshmenlarning «ishik aldida» turushi, düshmenler aldida asanla meghlup bolushi («Law.» 26:14-17).
- (2) Yamghur az, hosulning nachar bolushi («Law.» 26:18-20).
- (3) Yawayi yirtquch haywanlarning köpiyishi, ularning insanalgha we mallargha hujum qilishi (buning köchme menisi belkim dölet ichidiki muqimsizlik, tertipsizlik we qanunsizliqnimu körsitidu) («Law.» 26:21-24).
- (4) Sheherlerning muhasirige élinishi, qehetchilik, düshmenler we yaqa yurtluqlarning aldida boysundurulushi we ularning qattiq bashqurush tüzümi astida yashishi («Law.» 26:25-27).
- (5) Düshmenlarning öch élishi, qaytidin sheherlerni qorshiwélishi, sheherler we yer-zéminning weyran bolushi, sürgün bolushi, sürgün bolghinida wehime astida yashishi («Law.» 26:27-39, «Qan.» 28:63-68).

Miladiyedini ilgiri 539-yili Israilning Pars impériyesige sürgün bolup qaytip kélishe bashlighan waqti idi. Gerche ularning qisqa mezzilik musteqil waqitliri bolghan bolsimu, ularning umumiy ehwali qiyinchiliqta idi; Eysa Mesih ulargha söz qilghan waqtida ular Rim impériyeside qattiq réjim astida turmaqta idi. Gerche ular özlirining ixlasménliki, köp diniy héyt-bayramliri we murasimliri toghruluq maxtansimu, bu ehwallar Xudaning ulardin téxi razi emeslikige ispat emesmu? Bularning hemmisi ularning téxiche towa qilmay, Xudaning jaza-terbiyisining «beshinchi basquch»idin, yeni düshmenler teripidin qorshiwélinip weyran bolush, shundaqla sürgün bolush xetiride turghanliqigha «alametler» («zamdiki alametler») emesmu? We shundaq ishlar derweqe miladiye 70-yilida yüz bergén. Yérusalém shehiri weyran bolup köp Yehudiylar sürgün boldi; kéyin, miladiye 135-yili Pelestinde turup qalghan Yehudiylarning hemmisi dégüdek zémindin qaytidin sürgün bolup, yiraqt-yiraqlargha tarqalghan.

Jamaetning uli néme?

16:16–18:

«Simon Pétrus:— Sen Mesih, menggülik hayat Xudaning Oghli ikensen, — dep jawab berdi. Eysa uninggha:—

Bextliksen, i Yunus oghli Simon! Buni sanga ashkarilighuchi héch et-qan igisi emes, belki ershtiki Atamdur. Men sanga shuni éytayki, sen bolsang Pétrusdursen. Men jamaitimni bu uyultash üstige qurimen. Uning üstidin tehtisaraning derwazilirimu ghalib kélelmeydu».

Bu soal intayin muhim. Katoliklar mushu ayetlerge asasen, rosul Pétrus «jamaetning ul téshi», Eysa shunga uni jamaetning birinchi «Rim papasi» dep békitken, dep telim béridu. Lékin ayetler (we Pétrusning kéyinki telimi) del buning ekisini körsitidu.

«**Sen bolsang Pétrusdursen** («Pétrus» dégenlik «kichik bir tash»); **jamaitimni bu qoram tash** (grék tilida «pétra», yoghan bir tash) **üstige qurimen**». Halqiliq mesile, Mesih «pétra» bilen némini körsitidu? Alimlar bu toghruluq ikki közqarashta bolup keldi.

Birinchi közqarash, Mesih bu söz bilen Özini körsetti; ikkinchi közqarash, bu söz Pétrusning étiqadi, shundaqla Eysaning Mesih ikenlikini étirap qilishini körsitidu (grék tilida «étirap» hem «pétra» ayalche rodtiki söz). Bu bizning közqarishimizdur; Eysaning «**Buni sanga ashkarilighuchi héch et-qan igisi emes, belki ershtiki Atamdur**» dégen aldinqi sözlirige qarighanda, jamaet Mesih Xudaning Oghli, dégen étiqadqa ul sélinghan; lékin bu étiqad insandin emes, belki Xuda Özidin kelgen étiqadur. Insanlarning neziride hemmisi ajiz we nazuk körüngen bolsimu, emma Mesih bu étiqad üstige Öz jamaitini qurmaqta we «**uning üstidin tehtisaraning derwazilirimu ghalib kélelmeydu!**».

«1Pét.» 4:2-10de, Pétrusning jamaetning mahiyiti toghruluq sözlirini körüng. U yerde u özini «ul téshi» dep körsitemdu yaki özining peqet Xudaning öyidiki «tirik tashlar»din biri ikenlikini körsitemdu? Oqurmenler özliri birnéme désun!

Bu ayetlerdin yene bir mesile chiqidu; Eysa Pétrusqa derweqe chong bir hoquqni tapshuridu. Bu uning «papa» ikenliki tüpeylidinmu?!: —

«**Ersh padishahliqining achquchlirini sanga tapshurimen; sen yer yüzide némini baghli sang ershtimu baghlanghan bolidu, sen yer yüzide némini qoyup berseng, ershtimu qoyup bérilgen bolidu.**».

Bu achquchlar néme? Jawabimiz bek addiy; Pétrus derweqe Xudaning «achquchluq adem»i bolup chiqti. Üch bek muhim peytte u peyghemberchiliq qilip Xudaning aghzidek bolup, ademlerning étiqadi arqiliq Xudaning padishahliqigha kirishi üçün «ishik achi» —

- (1) U «orma héyti» künide Yérusalémde turuwatqan Yehudiylarning étiqad qilishi üçün «ishik achi» («Ros.» 2:14-42). (U shu künide söz qilghanda «yéngi ehde»ning dairisinimu zor kéngeytip échip berdi (2:39), biraq özining dewatqan gépini awwal toluq chüshenmidi, dep qaraymiz).
- (2) U Samariyede turuwatqanlarning Muqeddes Rohni Xudaning iltipati süpitide qobul qilishi üçün «ishik achi» («Ros.» 8:14-17).
- (3) («Ros.» 10-bab) U «yat ellikler» üçün «étiqadning ishikini achi» (yene 15:7nimu körüng). Shuning bilen u «Rosullarning paaliyetliri»ning béshida xatirilingen sözlerni

«Matta»

(«**Siler Muqeddes Roh üstinglarga chüshkende siler küch-qudretke ige bolisiler, Yérusalém, pütün Yehudiye we Samariye ölkiliri, jahanning chetlirigiche Manga guwahchi bolisiler**») emelge ashurush üçün «achquchluq adem» idi.-

17-babtiki «Mesihning özgirip julaliqta körünüshi»

Mushu yerde Mesihning «**özgirip julaliqta körünüshi**»ning ichki sheripining toluq menisini — intayin chong bir téma üstide qétirqinip izdinishke shepimiz cheklik bolghachqa, biz peqet mushu yerde Pétrusning: «**I Reb, bu yerde bolghinimiz némidégen yaxshil Xalisang, birini Sanga, birini Musagha, yene birini Ilyasqa dep, bu yerge üç kepe yasayli**» déginining sewebi üstide azraq toxtilayli.

Birinchildin shu waqitlar belkim «kepe héyti» mezgili bolushi mumkin idi. Shu chaghda Israillar öz öyilirini bir hepte tashlap özliri üçün kepilerni qurushi kérek idi. Buning meqsiti:

(1) Israil Misirdin chiqip Pelestinge seper qilghinida turghan makanliri kepe-chédirlar ikenlikini eslesh, we: —

(2) Kelgüsi zamanda, Mesih kelgende, «**Xuda insanlar bilen makanlishidu**» dep eslesh (mesilen, «Yesh.» 4:2-6, 33:20, «Zef.» 3:15). Shunga Pétrus mushundaq kepilerni yasashimiz kérek, dep oylighan bolushi mumkin. Lékin shübhisizki, uning asasiy meqsiti, shu ajayib minutlarni uzartishtin ibaret idi. Kim Mesih we peyghemberlarning hemrahliqida bolsa shundaq bolushni xalimaydu? Kepilerni yasash ularni uzaqraq turushqa qayil qilmamdu?!

Halbuki, Xuda uning teshebbusigha qet'iy naraziliqini bildürdi. Némishqa dések, sewebi Musa we Ilyas peyghemberlarning közliridin ghayib bolghanliqidin körünidu. Pétrusning éghir xataliqi, mushu hörmetlik erbablarni (we ularni hörmetlishimiz kérek, elwette) Mesih bilen teng orungha qoyghanliqidin ibaret. Undaq ishqa Xuda qet'iy yol qoymaydu.

«**Bu Méning söyümlük Oghlumdur, Men uningdin xursenmen. Uningha qulaq sélinglar!**»

Bashqa héchkim Mesih bilen sélishturghuchiliqi yoqtur; U Oghul, tengdash Qutquzghuchi, U Xudaning ong qolida olturghan, alemning Igisidir.

18:7

«**Insanni gunahqa putlashturidighan ishlar tüpeylidin bu dunyadakilerning haligha wayl Putlashturidighan ishlar muqerrer bolidu; lékin shu putlashturghuchi ademning haligha wayl!**».

Eysaning bu sözi belkim Yehudani közde tutidu, elwette. Biraq bu sözning keng dairlik prinsipliri bar. Töwendiki heqiqetlerni qaytilisay ziyini bolmas: —

(1) Xuda héchkimni gunah qilishqa békitmeydu, yaki héchkimni gunahqa azdurmaydu («Yaq.» 1:13);

«Matta»

(2) Xuda ademlarning gunahliq qilmishlrini aldin'ala bilgechke, ularni Özining hemmidin üstün turidighan pılanlirining ichige alidu. Halbuki, gerche Uning shan-sheripi ularning gunahliq qilmishliri tüpeylidin téximu ulugh körüngen bolsimu, mushundaq ishlar Uning biwasite iradisi emes we Uninggha qet'iy yaqmaydu.

(3) Mushundaq ishlarni sadir qilghan kishiler öz qilmishlirigha mes'uldur. Mesilen, biz Xuda Adem'atimizning Érem baghchisida gunah sadir qilidighanliqini awwal biletti, we kéyin Adem'atimizning gunahi Uning ulugh méhir-shepqtini téximu roshen qilidu, dep ishinimiz. Lékin Adem'atimiz beribir öz gunahigha mes'ul idi we uning üçhün héch bolmighanda yer yüzide jaza tartti. Yehudaning Mesihge satqunluq qilidighanliqi Tewratta aldin'ala éytilghanidi, lékin Yehuda bu ish özlükidin, mushu yolni özining erkinliki bilen talliwaldi («Rim.» 3:1-10, 9:14-24).

21:44

«Bu «tash»qa yiqilghan kishi pare-pare bolup kétidu; lékin bu tash herkimning üstige chüshse, uni kukum-talqan qiliwétidu».

Mesihning bu sözidin qarighanda, Mesih bolghan tashtin «pachaqlinish»tin bashqa yol yoq oxshaydu! Emeliyette ishlirimiz derweqe shundaq bolushi kérek. Mesihning yénigha qachqanlar, Uni bashpanah qilip üstige yiqilghanlar haman bir küni Muqeddes Rohning yétekchilikide öz gunahi we shexsiyetchilik tüpeylidin towa qilish jeryanida özide eslide bolghan özige ishinish, tekebburluq we shexsiyetchilikning pare-pare qilinghanliqini bayqaydu. Xudaning nijatigha shu yolda boysunmighanlar haman bir küni özlirini Xudaning jazasi astida bayqaydu. Xudaning jazasini élip Barghuchi Mesihning Özidur, U Xudaning padishahliqigha reqib bolghanlarning hemmisini öz astida kukum-talqan qiliwetken büyük «tash»dur («Dan.» 2:34, 35, 44).

22:33

««Men Ibrahim, Ishaq we Yaquplarning Xudasidurmen!» dégen shu sözini oqumidighlarmu? Xuda ölüklerning emes, belki tiriklerning Xudasidur!».

Xudaning Musa peyghemberge éytqan bu sözliri (Ibrahim, Ishaq we Yaquplar dunyadin ötüp 350 yil kéyin) némishqa ölümün tirilish dégen ishni ispatlaydu? Eysa körsetkinidek **«Xuda ölüklerning emes, belki tiriklerning Xudasidur!»** — shunga Xuda bu sözlerni éytqan waqtida U mushu üç shexsning rohining ibaditini qobul qilmaqta idi. Ular Uning aldidida tirik bolmay qandaq bolidu? Bu ishning özi «ölümün tirilish» («yéngi tende bolush»)ni toluq isatlimaydu. Halbuki, bu sözler bizge Xudaning eslide bu üç shexske tapshurghan köp wedelirini eslitidu. Bolupmu: **«Sen körüwatqan bu zéminlarni sanga we séning ewladliringha teqdim qilimen. Bu zémin menggü silerge mensup»** («Yar.» 13:15, Ibrahimgha éytilghan); **«Men sen we sendin kéyinki neslingge sen hazir musapir bolup turghan bu zéminni, yeni pütkül Qanaan zéminini ebediy bir mülük süpitide ata qilimen; we men ularning Xudasi bolimen»** («Yar.» 17:8, Ibrahim we Ishaqqa éytilghan), (andin oxshash wede Yaqupqa éytilghan 28:4). Xuda ularning herbirige mushu zéminni wede qilghandin kéyin choqum emelge ashuridu. Gerche Ibrahim, Ishaq we Yaquplarning ewladliri Israillar Qanaan zéminini igiliwalghan bolsimu, ular öz ömrude uruq-tughqanlirini depne qilish üçhün bir parche yerni sétiwalghandin bashqa héchyerge ige bolmidi! Emdi Xuda sözini ulargha emelde körsitish üçhün ularning

herbirini ölümdin tirildürüp Qanaan zéminidiki öz mirasida turghuzidighan bir küni bolushi kérek, shundaq emesmu?

27:6-10

«Bash kahinlar kömüş tenggilerni yighiwélip: —

Bu xun tölümi bolghan tenggilerdur, ularni ibadetxanining xezinisige qoyush haram, — déyishti. Ular özara meslihetliship, bu pullar bilen yaqa yurtluqlargha mazarliq bolsun dep, sapalchining bir parche étizliqini sétiwaldi. Shunga bu yer hazirghiche «qanliq étiz» dep atilip kelmekte.bu weqe arqiliq Yereimiya peyghember teripidin burun éytilghan munu bésharet emelge ashuruldi:

«Israïl xelqi Uning üçhün bahalap békitken bahasini,

Yeni ottuz kümüş tenggini ular élishti,

We Perwerdigar Manga emr qilghandek,

Sapalchining étizini sétiwélishqa xejleshti».

Mushu yerdiki mesile, Matta mushu bésharetni neqil keltürüp, uning «Yereimiya peyghember teripidin» bolghanliqini éytidu, lékin bu bésharet Tewratta, «Zekeriya peyghember»de tépilidu: —

«We Perwerdigar manga: «Mana bu ular Manga békitken qaltis baha! Uni sapalchining aldigha tashlap ber!» dédi. Shuning bilen men ottuz kümüş tenggini élip bularni Perwerdigarning öyide, sapalchining aldigha chöriwettim» («Zek.» 11:13)

Besh imkaniyet bar: —

- (1) Matta eslide «Zriyu» (yaki «Zeriu» — «Zekeriya»ning qisqartilma shekli) dep yazghan. Biraq kéyinki köchürmichiler uni «Jriyu» («Yereimiya»ning qisqartilma shekli) dep oqup xata köchürgen.
- (2) Eslide Matta héch peyghemberning ismini qoymighan, peqet «peyghember teripidin» dep yazghan. Kéyinki köchürmichiler Yereimiyaning ismini xata kirgüzgen. Bezi kona köchürmilerde héch isim körünmeydu; az bir qisim köchürmilerdimu «Zekeriya»ning ismi körülidu.
- (3) Tewratta Zekeriya peyghember teripidin xatirilengen bu bésharet emeliyette Yereimiyaning bir béshariti idi; biraq buning xatirisi yoqap ketken.
- (4) Matta ikki bésharetni yighinchaqlidi; birinchisi Zekeriyaningki, ikkinchisi Yereimiyaningki (19:1-13de xatirilengen — Yereimiyaning shu bésharitide «sapalchining derwazisi»ning sirtidiki, exlet köydürülgen jay, shundaqla Xudaning jazasigha munasiwetlik jay («Tofet») körsitilidu).
- (5) Tewrattiki bezi kona köchürmiler «oram yazma» sheklide yézilghan bolup, «peyghemberlarning «oram yazma»sida bolsa «Yereimiya» kitabning birinchi qismi idi. Shunga mumkinchiligi barki, Mattaning «Yereimiya»ning ismini ishletkini peqet «Yereimiya» dégen qisimni emes, belki («Zekeriya»ni öz ichige alghan) «Yereimiya peyghember» dégen isim dep atalghan pütkül yazmini körsetkenidi.

Biz 1- yaki 2-közqarashqa qayilmiz.

Injil 2-qisim

«Markus»

(«Markus bayan qilgan xush xewer»)

Kirish söz

Oqurmenler «Markus bayan qilgan xush xewer» toghruluq alahide tonushturushni «Injildiki «töt bayan»» toghruluq umumiy kirish sözdin tapalaydu. Biz mushu yerde peqet töt nuqta üstide toxtalmaqchimiz: —

(1) Markus rosul Pétrus bilen alahide yéqin munasiwette idi. Shunga uning bayanida Pétrusning közliri arqiliq körgen hemde uning chüshinishliri arqiliq melum bolghan nurghun tepsilatlar bardur. Nahayiti qiziq bir yéri shuki, «Markus»ta on ikki rosul we bashqa muxlislarning Mesihge baghligghan étiqadi jehetide köp yétersizlikler we nuqsanlar tolimu roshen körünidu. Mesilen, «Markus»ning axirqi bablirida Eysagha egeshkenlarning «rosul» yaki «muxlis» dégen atiqi pütünley dégüdek körünmeydu.

Bizning héch gumanimiz yoqki, ularning étiqadidiki téyilip kétishlirining mahiyitini rosul Pétrus kéyin chongqur chüshinip yetken, shunga Markus bu bayanini yazghanda Pétrus uninggha «meslihetchi» bolush süpiti bilen bu nuqta éniq namayan qilinsun dep qattiq jékiligen. Shuningdek Markusning bayanida Pétrusning sewenlikliri we imansizliqliri éniq körünidu (16:7ni körüng). Hetta «Matta»da Mesihning Pétrusning étiqadini teripligen sözliri xatirilengen bolsimu, «Markus»ta xatirilenmigen («Mat.» 16:17-19). Buning sewebi bekmu roshendur. Markus Pétrus, bashqa rosullar we muxlislar (we hazirqi bizler)ning ishenchlik we étiqadliq ademlerge aylandurulushning mumkinchiligi bardur — lékin Markus bu ish peqet Mesih Öz ölümü arqiliq barliqqa keltürgen «yéngi ehde» bilen bolidu dep körsitidu («Mar.» 14:24). «Mar.» 7:14-23de Mesihning insanning qelbidiki aldamchilik we chongqur gunahkar tebiitige shunche éniq diagnozi körsitilidu; bu jahil tebiitimiz biz peqet Mesihning ehdisige kirip, Muqeddes Rohtin muyeler bolghandila axirlishep, andin «yéngi roh, yéngi qelb» bilen qaytidin bir bashlinish bolidu, dep körsitilidu.

(2) Markus Mesihning zor küch-qudrisini oqurmenlerge ispatlimaqchi. Shunga «töt bayan» ichide Markusning bayanida Mesihning yaratqan möjiziliri köprek xatirilidur. Yene kélip bu nuqta éniq körünüshi üçün u köp karametlerni türkümler boyiche xatirileydu. Shunga, u bayanini pütünley «waqit tertipi» boyiche yazghan emes.

(3) 14:51-52de, Eysaning bashqa barliq muxlisligha oxshash, «Eysani tashlap qachqan» bir «namelum yash yigit» körsitilidu. Bu yash yigitni Markusning özi, dep ishinimiz.

(4) Markus «bayan»ini intayin addiy we roshen uslub bilen yazidu.

Mezmun: —

1. Yehya peyghemberning Eysa Mesihning kélishini jakarlishi (1:1-8)
2. Eysa Mesihning chömlüdürülüshi we sinilishi (1:9-13-ayetler)
3. Eysa Mesihning Galiliyediki xizmiti (1:14-9:50)
4. Eysa Mesihning Yérusalémgha sepiri (10-bab)
5. Eysa Mesihning bu dunyadiki xizmitining axirqi heptisi (11-15-bablar)
6. Eysa Mesihning tirilishi we muxlisirigha körünüshi (16-bab)



Markus

«Markus bayan qilgan xush xewer» Chömlüdürgüchi Yehyaning telim bérishi

Mat. 3:1-12; Luqa 3:1-9, 15-17; Yuh. 1:19-28

1¹ Xudaning oghli Eysa Mesihning xush xewirining bashlinishi: ² Yeshaya peyghemberning yazmisida xatirilengendek: —

«Mana, aldingda elchimni ewetimen.

U séning yolungni aldin'ala teyyarlaydu.

³ Anglanglar, dalada birsining towlighan awazini!

U: «Perwerdigarning yolini teyyarlanglar,

Uning üçhün chighir yollirini tüptüz qilinglar!» — deydu».

⁴ Kishilerni chömlüdüriş élip baridighan Yehya peyghember chöl-bayawanda peyda bolup, gunahlargha kechürüm élip kélidighan, towa qilishni bildüridighan sugha «chömlüdüriş»ni jakarlashqa bashlidi.

⁵ Pütün Yehudiye ölkisidikiler we pütkül Yérusalém shehiridikiler uning aldigha chiqip, gunahlrini iqqar qilishi bilen uning teripidin Iordan deryasida chömlüdüriş.⁶ Yehya bolsa töge yungidin qilinghan kiyim kiygen, bélige kön tasma baghlighanidi; yémeklik chékette bilen yawa here hesili idi. ⁷ U mundaq dep jakarlaytti:

— Mendin qudretlik bolghan biri mendin kéyin kélidu. Men hetta éngiship keshlirining boghquchini yéshishkimu layiq emesmen! ⁸ Men silerni sughila chömlüdürimen, lékin u silerni Muqeddes Rohqa chömlüdüridu.

Mesihning chömlüdürişüshi we sinilishi

Mat. 3:13-17; Luqa 3:21-22

⁹ Shu künlerde shundaq boldiki, Eysa Galiliye ölkisining Nasaret shehiridin kélip, Yehya teripidin Iordan deryasida chömlüdürişü. ¹⁰ U sudin chiqqandila, asmanlarning yérilip, Rohning

1:1 «Eysa Mesihning xush xewiri» — özi élip kelgen, özi toghruluq xush xewerdu. «xush xewirining bashlinishi» — Markus Eysa Mesih toghruluq bu xush xewerning özi Xuda alemni yaratqinidek yéngi bir bashlinish keldi, dep körsetmekchi bolushi mumkin («Yar.» 1:1).

1:2 «Mana, aldingda elchimni ewetimen. U séning yolungni aldin'ala teyyarlaydu» — sözlüğüchi Xuda Özi, elwette. Mushu sözler awwal «Mis.» 23:20 hem «Mal.» 3:1de körünüdu.

1:2 Mis. 23:20; Mal. 3:1; Mat. 11:10; Luqa 7:27.

1:3 «Anglanglar, dalada birsining towlighan awazini! U: «Perwerdigarning yolini teyyarlanglar, Uning üçhün chighir yollirini tüptüz qilinglar!» — «Yesh.» 40:3.

1:3 Yesh. 40:3; Mat. 3:3; Luqa 3:4; Yuh. 1:23.

1:4 «Yehya chöl-bayawanda peyda bolup...» — erebche «Yehya» dégen isim ibranij tilida we grék tilida uchraydighan «Yuhanna» dégen isimdur; menisi, «Perwerdigarning méhir-shepqi»dur. «gunahlargha kecherüm élip kélidighan, towa qilishni bildüridighan «chömlüdüriş»» — «chömlüdüriş» bolsa, sugha chömlüdürişni körsitidu. Bashqiche éytqanda, «yaman yollirningardın yéni, towa qilinglar! Towa qilghanliqlarını bildürüsh üçhün sugha chömlüdürişni qobul qilinglar. Shundaq qilghanda, Xuda silerni kechürüm qilidu!» — Dégendek.

1:4 Mat. 3:1; Luqa 3:3; Yuh. 3:23.

1:5 Mat. 3:5; Luqa 3:7.

1:6 2Pad. 1:8; Law. 11:22; Mat. 3:4.

1:7 Mat. 3:11; Luqa 3:16; Yuh. 1:27.

1:8 Yesh. 44:3; Yo. 2:28,29; Mat. 3:11; Ros. 1:5; 2:4; 11:15,16; 19:4.

kepter qiyapitide chüshüp, öz üstige qonuwatqanliqini kördi.¹¹ Shuning bilen asmanlardin: «Sen Méning söyümlük Oghlum, Men sendin toluq xursenmen!» dégen bir awaz anglandi.

¹² We Roh derhal uni chöl-bayawangha süylep chiqardi.¹³ U chölde qiriq kün turup, Sheytan teripidin sinilip turatti. U shu yerde yawayi haywanlar bilen bille idi; shu künlérde perishtiler uning xizmitini qildi.

Eysaning töt béliqchini chaqirishi

Mat. 4:12-22; Luqa 4:14-15; 5:1-11

¹⁴⁻¹⁵ Emdi Yehya solanghandin kéyin, Eysa Galiliye ölkisige béríp: «Waqit-saiti toshti, Xudaning padishahliqi yéqinlashti! Towa qilinglar, xush xewerge ishininglar!» dep Xudaning padishahliqining xush xewirini jakarlashqa bashlidi.

¹⁶ Shu künlérde u Galiliye dengizi boyida kétiwétip, Simon bilen inisi Andriyasni kördi. Ular béliqchi bolup, déngizgha tor tashlawatatti.¹⁷ Eysa ulargha:

— Méning keynimdin ménginglar, men silerni adem tutquchi béliqchi qilimen! — dédi.¹⁸ Ular shuan torlirini tashlap, uninggha egiship mangdi.¹⁹ U shu yerdin bir’az ötüp Zebediyning oghli Yaqupni inisi Yuhanna bilen kördi. Bu ikkisi kémide turup torlirini onghawatatti.²⁰ U shuan ularnimu chaqirdi. Ular atisi Zebediyni medikarlar bilen bille kémide qaldurup, özliri uning bilen mangdi.

Eysaning jin chaplashqan ademni azad qilishi

Luqa 4:31-37

²¹ Ular KeperNahum shehirige kirdi. Shabat küni u udul sinagogqa kirip, telim bérishke bashlidi.²² Xalayıq uning telimige heyranuhes bolushti. Chünki uning telimliri Tewrat ustazliriningkige oxshimaytti, belki tolimu nopuzluq idi.

²³ Sinagoga napak roh chaplashqan bir adem bar idi. U:

²⁴ — I Nasaretlik Eysa, biz bilen karing bolmisun! Sen bizni yoqatqili keldingmu? Men séning kimlikingni bilimen, sen Xudaning Muqeddes bolghuchisisen! — dep towlaytti.

1:10 «Rohning kepter qiyapitide chüshüp, öz üstige qonuwatqanliqini kördi» — «Roh» Xudaning Rohi, Muqeddes Rohni körsitidu. «kepter qiyapitide» — yaki «paxtek qiyapitide». Grék tilida bu qush «péristéra» dep atilidu. «péristéra» grék tilida hem kepterni hem paxteknimu körsitidu.

1:10 Mat. 3:16; Luqa 3:21; Yuh. 1:32.

1:11 Zeb. 2:7; Yesh. 42:1; Mat. 3:17; 17:5; Mar. 9:7; Luqa 3:22; 9:35; Kol. 1:13; 2Pét. 1:17.

1:12 «We Roh derhal uni chöl-bayawangha süylep chiqardi» — «Roh» — Xudaning Rohi, Muqeddes Rohni körsitidu. «...Roh derhal uni chöl-bayawangha süylep chiqardi» — grék tilida «...Roh derhal uni chöl-bayawangha ittirip chiqardi» déyilidu.

1:12 Mat. 4:1; Luqa 4:1.

1:13 «U chölde qiriq kün turup, Sheytan teripidin sinilip turatti» — bu ayetke qarighanda, u chöl-bayawanda qiriq kün turghanda, Sheytanning sinaqliri toxtimay dawamlashturulghanidi. «Matta» we «Luqa»da xatirilingen sinaqlar bu qiriq küning axirida kelgen bolup, sinaqlar ewjige chiqqanidi.

1:14-15 «Xudaning padishahliqining xush xewiri» — yaki «Xudaning xush xewiri».

1:14-15 Mat. 4:12; Luqa 4:14; Yuh. 4:43.

1:16 «Ular béliqchi bolup, déngizgha tor tashlawatatti» — mushu xil tor adette kémining keynidin tartilatti.

1:16 Mat. 4:18.

1:17 «men silerni adem tutquchi béliqchi qilimen!» — «ademni tutquchi» mushu yerde «tutush» ziyani yetküzüsh yaki ularidin paydilinish üçün emes, belki ularni Sheytanning ilkidin élip qutquzushni körsitidu.

1:17 Yer. 16:16; Ez. 47:10.

1:18 Mat. 19:27; Mar. 10:28; Luqa 5:11; 18:28.

1:19 Mat. 4:21.

1:21 «U udul sinagogqa kirip, telim bérishke bashlidi» — «sinagoga»lar — Yehudiylarning ibabet qilishqa yigihlidighan jayliri. «Tebirler»ni köring.

1:21 Mat. 4:13; Luqa 4:31.

1:22 Mat. 7:28; Luqa 4:32.

1:23 «napak roh» — jinni körsitidu, elwette. Emma bundaq ibare jinlarning eyni napakliqini tekitleydu.

1:23 Luqa 4:33.

«Markus»

²⁵ Lékin Eysa jingha tenbih béríp: — Aghzingni yum, bu ademdin chiq! — dédi.

²⁶ Napak roh héliqi ademning ténini tartishturup, qattiq warqirighiniche uningdin chiqip ketti.

²⁷ Xalayıq hemmisi buningdin intayin heyran bolup, özara ghułghula qiliship:

— Bu qandaq ish? Yéngi bir telimghu! Chünki u hoquq bilen hetta napak rohlarghimu buyruq qilalaydiken, ularmu uning sózige boysunidiken, — déyishti. ²⁸ Buningdin uning shöhriti shu haman pütün Galiliye ölkisining etrapigha pur ketti.

Eysaning Simonning öyide bimarlarını saqaytishi

Mat. 8:14-17; Luqa 4:38-41

²⁹ Ular sinagogdin chiqipla, Yaqup we Yuhanna bilen Simon we Andriyasning öyige bardi.

³⁰ Emma Simonning qéynanisi qizitma ichide yétip qalghanidi. Ular derhal uning ehwalini Eysagha éytti. ³¹ U ayalning qéshigha béríp, qolidin tutup, yölep öre turghuzdi. Uning qizitmisini derhal yandi we u ularni kütüşke kirishti.

³² Kechqurun kün patqanda, kishiler barlıq aghriqlarni we jin chaplashqanlarni uning aldigha élip kélishti. ³³ Pütün sheherdikiler ishiq aldigha toplashqanidi. ³⁴ Shuning bilen u her túrlük késellerge giriptar bolghan nurghun kishilerni saqaytti we nurghun jinlarni kishilerdin heydi-wetti. Lékin u jinlarning gep qilishqa yol qoymidi, chünki ular uning kim ikenlikini bilishetti.

Dua qilish, telim bérish

Luqa 4:42-44

³⁵ Etisi etigen tang téxi atmastinla, u ornidin turup, sheherdin chiqip, xilwet bir jaygha béríp dua-tilawet qildi. ³⁶ Simon bilen uning hemrahliri uni izdep chiqti. ³⁷ Uni tapqanda:

— Hemme adem séni izdishiwatidu! — déyishti. ³⁸ U ulargha:

— Bashqa yerlerge, etrapniki yézilarghimu söz-kalamni jakarlshim üçün barayli. Chünki men del mushu ish üçün kélishim, — dédi. ³⁹ Shundaq qilip, u pütkül Galiliye ölkisini aylinip, sinagoglirida söz-kalamni jakarlaytti hemde jinlarni kishilerdin heydiwétetti.

Eysaning maxaw késelni saqaytishi

Mat. 8:1-4; Luqa 5:12-16

⁴⁰ Maxaw késilini bar bir kishi uning aldigha kélip yélinip, tizlinip turup:

— Eger xalisingiz, méni késilimdin pak qilalaysiz! — dep ötündi.

⁴¹ Eysa ichi aghrighach qolini sozup uninggha tegküzüp turup:

— Xalaymen, pak qilinghin! — déwidi, ⁴² shu söz bilenla maxaw késilini derhal bimardin kétip, u pak qilindi. ⁴³ U uninggha:

— Hazir bu ishni héchkimge éytma, belki udul béríp mes’ul kahingha özüngni körsitip, kahinlarda guwahliq bolush üçün, Musa bu késeldin paklanghanlarga emr qilghan qurbanlıqlarni

1:29 Mat. 8:14; Luqa 4:38.

1:32 «Qechqurun kün patqanda, kishiler barlıq aghriqlarni we jin chaplashqanlarni uning aldigha élip kélishti» — shu küni «shabat küni» (dem élish küni) bolup, xelq bimarlarını Eysaning aldigha kötürüp apirish üçün kechqurungliche kütkenidi. Ibraniylargha nisbeten «yéngi bir kün» kechqurunda bashlinidu.

1:32 Mat. 8:16; Luqa 4:40.

1:35 Mat. 14:23; Luqa 4:42.

1:38 «Chünki men del mushu ish üçün kélishim» — grék tilida «chünki men del mushu ish üçün chiqishim».

1:38 Yesh. 61:1; Luqa 4:18;43.

1:40 «maxaw késilini bar bir kishi» — «maxaw késilini» bir xil qorqunchluq tere késilini bolup, Yehudiylar bu xil késelge giriptar bolghanlarni napak dep qarap ulargha qet’iy yéqinlashmaytti.

1:40 Mat. 8:2; Luqa 5:12.

«Markus»

sunghin, — dep uni qattiq agahlandurup yolgha saldi..

⁴⁵ Biraq u adem chiqip, bu ishni köp yerlerde jar sélip, keng yéiyewetti. Shuning bilen Eysa héchqandaq sheherge ochuq-ashkara kirelmey, belki sheherler sirtidiki xilwet joylarda turushqa mejbur boldi; xalayıq her tereptin uning yénigha toplishatti.

Eysaning palech ademni saqaytishi

Mat. 9:1-8; Luqa 5:17-26

2¹ Birnechche kündin kéyin u qaytidin Kepernahumgha kirdi. U öydiken, dégen xewer tarqiliwidi, ² shunche köp adem u yerge yighildiki, hetta ishik aldidimu put dessigüdek yer qalmighanidi. U ulargha söz-kalam yetküzüwatatti.³ Mana shu esnada, birnechche adem uning aldigha bir palechni élip keldi; uni ulardin töti kötürüp ekelgenidi.⁴ Ademning köplükidin uninggha yéqinlashmay, ular uning üstidin ögzini téship, töshük achqandin kéyin palechni zembil bilen Eysaning aldigha chüshürdi.⁵ Emdi Eysa ularning ishenchini körüp palechke: — Balam, gunahliring kechürüm qilindi, — dédi.

⁶ Lékin u yerde olturghan bezi Tewrat ustazliri könglide gumaniy soallarni qoyup:⁷ «Bu adem néme üçün mundaq deydu? U kupurluq qiliwatidighu! Xudadin bashqa kimmu gunahlarni kechürüm qilalisun?» déyishti.

⁸ Eysa shuan rohida ularning köngülliride shundaq gumaniy soallarni qoyuwatqanliqini bilip yétip, ulargha mundaq dédi:

— Siler köngülde némishqa shundaq soallarni qoyisiler?⁹ Mushu palechke: «Gunahliring kechürüm qilindi!» déyish asanmu, yaki «Ornungdin tur, zembil-körpengni yighishturup mang!» déyish asanmu? ¹⁰ Emma hazir silerning Insan'oghlining yer yüzide gunahlarni kechürüm qilish hoquqigha ige ikenlikini bilishinglar üçün, — U palech késelge:

¹¹ — Sanga éytayki, ornungdin tur, zembil-körpengni yighishturup öyüngge qayt! — dédi. ¹² U derhal ornidin des turup, zembil-körpisini yighishturdi we hemmeylenning köz aldida öydin chiqip ketti. Hemmeylen qattiq heyran qélip Xudani ulughliship: — Mushundaq ishni ezeldin körüp baqmighaniduq, — déyishti.

Eysaning Lawiyni muxlisliqqa chaqirishi — «gunahkarlar» bilen hemdastixan olturushi

Mat. 9:9-13; Luqa 5:27-32

¹³ U yene déngiz boyigha qarap mangdi. Kishiler topi uning etrapigha olishiwaldi. U ulargha telim berdi.

¹⁴ U yoldin ötüp kétiwatqanda, baj alidighan orunda olturghan Alfayning oghli Lawiyni körüp, uninggha:

— Manga egeshkin, — dédi. U ornidin turup, uninggha egeshti..

¹⁵ We shundaq boldiki, u Lawiyning öyide dastixanda olturghanda, nurgun bajgirlar we gu-

1:43 «Musa bu késeldin paklanghanlarga emr qilghan qurbanliqlarni sunghin» — Musa peyghember Tewrat qanunida shundaq emrni körsetken: — Bir maxaw késili saqaytilghan bolsa, u muqeddes ibadetxanigha bérip, özining saqaytilghanliqini kahingha körsitip, andin maxaw késilidin saqayghanlar qilishqa téghishlik qurbanliqlarni sunushi kérek idi. Shühbisizki, Musa peyghemberdin bashlap Mesih Eysa kelgüche, bu murasim héch ötküzülüp baqqan emes idi. «Law.» 14-babni körüng.

1:43 Law. 13:2; 14:1.

2:1 Mat. 9:1; Luqa 5:17.

2:3 Mat. 9:1; Luqa 5:18.

2:4 «uning üstidin ögzini téship, töshük achqandin kéyin...» — awwal ögzining kahishlirini élishi kérek idi.

2:7 Zeb. 32:5; 51:2-4; Yesh. 43:25.

2:13 Mat. 9:9; Luqa 5:27.

2:14 «baj alidighan orunda olturghan Alfayning oghli Lawiy...» — «Lawiy»ning bashqa ismi «Matta» idi.

nahkarlar Eysa we uning muxlisiri bilan hemdastixan boldi. Bundaq kishiler xéli köp idi, ularmu uninggha egeshkenidi. ¹⁶Emdi Tewrat ustazliri we Perisiyler uning gunahkarlar we bajgirlar bilan bir dastixanda olturghanliqini körüp, muxlisirigha:

— U némishqa bajgir we gunahkarlar bilan bir dastixanda yep-ichip olturidu?! — déyishti.

¹⁷Buni anglighan Eysa ulargha:

— Saghlam adem emes, belki bimarlar téwipqa mohtajdur. Men heqqaniylarni emes, belki gunahkarlarni chaqirghili keldim, — dédi..

Yéngi konidin ewzeldur

Mat. 9:14-17; Luqa 5:33-39

¹⁸Emdi Yehyaning muxlisiri bilan Perisiyler roza tutuwatatti. Beziler uning aldigha kélip:

— Némishqa Yehyaning muxlisiri we Perisiylerning muxlisiri roza tutidu, lékin séning muxlisiring tutmaydu? — dep sorashti..

¹⁹Eysa jawaben mundaq dédi:

— Toyi boluwatqan yigit téxi toyda hemdastixan olturghan chaghda, méhmanliri roza tutup oltursa qandaq bolidu? Toyi boluwatqan yigit toyda bolsila, ular héchqandaq roza tutalmaydu..

²⁰Emma shu künler kéliduki, yigit ulardin élip kétélidu, ular shu künde roza tutidu..

²¹Héchkim kona könglekke yéngi rexttin yamaq salmaydu. Undaq qilsa, yéngi yamaq kiriship, kona kiyimni tartishturup yirtiwétidu. Netijide, yirtiq téximu yoghinap kétidu. ²²Héchkim yéngi sharabni kona tulumlarga qachilimaydu. Eger undaq qilsa, sharabning échishi bilen tulumlar yérilip kétidu-de, sharabmu tökülüp kétidu hem tulumlarmu kardin chiqidu. Shuning üçhün yéngi sharab yéngi tulumlarga qachilinishi kérek.

Insan'oghli «Shabat künining Igisi»dur 23-ayettiki izahatni körüng

Mat. 12:1-8; Luqa 6:1-5

²³Bir shabat küni shundaq boldiki, u bughdayliqlardin ötüp kétéwatatti. Uning muxlisiri yolda méngiwatqanda bashaqlarni üzüşke bashlidi. ²⁴Perisiyler uninggha:

2:15 «dastixanda olturghanda» — grék tilida «dastixanda yatqanda» bilen ipadiliniidu. Shu chaghlarda kishiler dastixan sélinghan shire etrapida yanpashlap yatqan halda ghizalinishatti. **«nurghun bajgirlar we gunahkarlar Eysa we uning muxlisiri bilan hemdastixan boldi»** — «bajgirlar» Israilning zéminini ishghal qilghan rimliqlar üçhün öz xelqidin baj yighip bérédighan we shu sewebtin nepretke uchrighan Yehudiylar. **«gunahkarlar»** — Tewrat-injil boyiche herbir adem gunahkar, elwette. Lékin mushu ayettiki «gunahkarlar» dégen söz, hali chong Perisiyler we Tewrat ustazliri teripidin alahide «gunahkarlar» dep atalghan bajgirlar, pahishe ayallar, hetta sawatsiz kishiler qatarliqlarni közde tutidu.

2:16 «Tewrat ustazliri we Perisiyler...» — «Perisiyler» qattiq teleplik bir diniy mezheptikiler idi. Ular toghruluq «Tebirler»ni körüng.

2:17 «heqqaniylarni emes, belki gunahkarlarni chaqirghili keldim» — mushu muhim sözide «gunahkarlar» dégini, özlirining gunahkar ikenlikini tonup yetkenlerni közde tutidu, elwette. Chünki hemme adem gunahkardur. «Heqqaniylar» Perisiylerde özini heqqaniy dep hésablighanlarni körsitidu. Shunga Mesih shundaq kishilerni chaqiralmaytti.

2:17 Mat. 9:13; 21:31; Luqa 5:32; 19:10; 1Tim. 1:15.

2:18 Mat. 9:14; Luqa 5:33.

2:19 «toy méhmanliri» — grék tilida «merike zalining perzentliri» dégen ibare bilen ipadiliniidu.

2:19 Yesh. 62:5; 2Kor. 11:2.

2:20 «yigit méhmanlardin élip kétélidu» — bu sözler Eysaning ölümü özige egeshkenlerge qayghu-hesret élip kélidighanliqini körsitidighan bésharet.

2:21 «Héchkim kona könglekke yéngi rexttin yamaq salmaydu» — yéngi rext kiriship kétidu, elwette.

2:22 Mat. 9:17.

2:23 «Bir shabat küni shundaq boldiki, ...» — «shabat küni» (dem élish küni) toghruluq «Tebirler»ni körüng. Bu shenbe küni, Tewrat kaléndari boyiche heptining yettinchi küni bolup, Musa peyghemberge chüshürülgen qanun boyiche Israildiki herbir insan we mal-charwilarmu shu küni herqandaq ish-xizmet qilmay, dem élishi kérek idi.

2:23 Qan. 23:24; Mat. 12:1; Luqa 6:1.

— Qara, ular némishqa shabat küni Tewratta cheklengen ishni qilidu? — déyishti..

²⁵ U ulargha:

— Padishah Dawutning özi we hemrahliri hajetmen bolghanda, yeni ach qalghanda néme qilghanliqini muqeddes yazmilardin oqumighanmusiler? ²⁶ — Démek, Abiyatar bash kahin bolghan waqtida, u Xudaning öyige kirip, Xudagha atalghan, Tewratta peqet kahinlarning yéyishigila bolidighan nanlarni sorap yégen, shundaqla hemrahlirighimu bergen? — dédi..

²⁷ U ulargha yene:

— Insan shabat küni üçün emes, shabat küni insan üçün yaritildi. ²⁸ Shuning üçün, Insan'oghli shabat küningimu Igisidur, — dédi..

Qoli qurup ketken bimarining saqaytilishi

Mat. 12:9-14; Luqa 6:6-11

3¹ U yene sinagogqa kirdi. Shu yerde bir qoli yigilep ketken bir adem bar idi. ² Perisiyler Eysaning üstidin erz qilayli dep shabat küni késel saqaytidighan-saqaytmaydighanliqini paylap yüretti. ³ Eysa qoli yigilep ketken ademge:

— Ornungdin turup, otturigha chiqqin! — dédi.

⁴ Andin, sinagodikilerdin:

— Tewrat qanunigha uyghun bolghini shabat küni yaxshiliq qilishmu, yaki yamanliq qilishmu? Janni qutquzushmu yaki halak qilishmu? — dep soridi. Lékin ular zuwan sürüşmidei.

⁵ U ghezep bilen etrapigha nezer sélip ulargha kóz yügürtüp, ularning tash yüreklikidin qayghurdi. Andin u késelge:

— Qolungni uzat, — dédi. U qolini uzitiwidi, qoli eslige keltürüldi..

⁶ Emdi Perisiyler derhal sirtqa chiqip, uni qandaq yoqitish toghrisida Hérod padishahning terepdarliri bilen meslihet qilishqa bashlidi..

2:24 «Tewratta cheklengen ish» — Tewrat qanunida cheklengen, démekchi. Tewrat qanuni boyiche dem élish küni «xaman tépish» «xizmet» dep qarilip, qanungha xilapliq ish dep hésablinishi kérek idi, elwette. Perisiyler muxlislarning danlarni yéyish üçün aqlishini «xaman tepkenlik» dep qarighan. Emdi bashaqlarni üzüp yéyish ziraetlerge orghaq sélish bilen oxshashmu yaki oxshash emesmu, buninggha oqurmenler Mesihning jawabini oqup özi birnéme désun! «Matta»diki «qoshumche söz»imizde mushu ish toghruluq izahatlimizni körüng.

2:24 Mis. 20:10.

2:25 «Dawutning... ach qalghanda néme qilghanliqini muqeddes yazmilardin oqumighanmusiler?» — «oqumighanmusiler?» dégen söz Perisiylerning daim reqibiridin soraydighan soal shekli idi.

2:25 1Sam. 21:6.

2:26 «Abiyatar bash kahin bolghan waqtida» — «1Sam.» 21:1-7 boyiche, Abiyatar resmij bash kahin bolmighan. Lékin Injil dewridiki ehwalgha oxshash, ikki adem bashqa-bashqa yerde bolsa ikkisi shu rolda bolushi mumkin (Mesih yer yüzide xizmet qilghan mezgilde Qayafa isimlik hem Annas isimlik ikki adem oxshash bir waqitta «bash kahin» idi). «Dawut Xudaning öyige kirip, Xudagha atalghan, Tewratta peqet kahinlarning yéyishigila bolidighan nanlarni sorap yégen, shundaqla hemrahlirighimu bergen?» — bu weqe «1Sam.» 21:1-7de xatirilengen.

2:26 Law. 24:9.

2:28 «Insan'oghli» — Mesihning özini körsitidu. Bu ibare toghruluq «Tebirler»ni körüng.

2:28 Mat. 12:8; Luqa 6:5.

3:1 Mat. 12:9; Luqa 6:6.

3:2 «Perisiyler Eysaning üstidin erz qilayli dep shabat küni késel saqaytidighan-saqaytmaydighanliqini paylap yüretti» — ularning qilmaqchi bolghan erzi bolsa «U shabat küni késelni saqaytsa, «ishligen» yaki «xizmet qilghan»gha barawer bolidu, shunga (ularning chüshinishiche) «Tewrat qanunigha xilapliq qilghan» bolidu.

3:5 «qoli eslige keltürüldi» — keltürüldi» dégen péilning «mejhul shekli» bizge bu ishni Xuda Özi qilghan, dégenni uqturidu. Emdi ular bu möjizini «shabat küni yaratqanliq» üçün zadi kimni eybimekchi?

3:5 1Pad. 13:6.

3:6 «Hérod padishahning terepdarliri» — Hérod padishah we uning terepdarliri toghruluq «Tebirler»ni körüng. Lékin bizge eng heyran qalarliq belkim shuki, Rebbimiz telim bérishke bashlighanda, bir-birige küshende bolghan ««Hérod terepdarliri» we Perisiyler hemkarliship, Eysani yoqitishqa meslihetlishidu («Mat.» 22:16nimu körüng). Mana qarangguluqqa tewe bolghan kishiler haman birinchi bolup nur bilen dushmanlishidu («Yuh.» 1:5, 3:19).

3:6 Mat. 12:14; Yuh. 10:39; 11:53.

«Markus»

Déngiz boyidiki top-top ademler

⁷⁻⁸ Andin Eysa muxlisliri bilen bille u yerdin ayrilip déngiz boyigha ketti; Galiliye ölkisidin chong bir top ademler uninggha egiship bard; shundaqla uning qilghan emellirini anglighan haman, pütün Yehudiye ölkisidin, Yérusalém shehiridin, Idumiya ölkisidin, Iordan deryasining qarshi teripidin, Tur we Zidon sheherlirining etrapidiki jaylardin zor bir top ademlermu uning yénigha kélishti.⁹ U ademlerning köplikidin özini qistap qoymisun dep muxlislirigha kichik bir kémining uninggha yéqin turushini tapilidi. ¹⁰ Chünki u nurghun bimarlarni saqaytqini tüpeylidin herqandaq waba-késelliklerge giriptar bolghanlarning hemmisi uninggha qolumni bir tegküzüwalsam dep qistiship kéliskenidi. ¹¹ Napak rohlar chaplishiwalghanlar qachanla uni körse, uning aldigha yiqilip: «Sen Xudaning Oghlisen!» dep warqirishatti. ¹² Lékin u napak rohlargha özining kim ikenlikini ashkarilimasliqqa qattiq tenbih bérıp agahlunduratti.

Eysaning on ikki rosulni tallishi

Mat. 10:1-4; Luqa 6:12-16

¹³ U taghqa chiqip, özi xalighan kishilerni yénigha chaqirdi; ular uning yénigha kélishti. ¹⁴ U ulardin on ikkisini özi bilen bille bolushqa, söz-kalamni jakarlashqa, ¹⁵ késellerni saqaytish we jinlarni heydesh hoquqigha ige bolushqa tallap békitti. ¹⁶ U békitten on ikki kishi: Simon (u uninggha Pétrus dep isim qoyghan), ¹⁷ Zebediyning oghli Yaqup we uning inisi Yuhanna, (u ularni «Binni-Regaz», yeni «Güldürmama oghulliri» depmu atighan), ¹⁸ Andriyas, Filip, Bartolomay, Matta, Tomas, Alfayning oghli Yaqup, Taday, milletperwer dep atalghan Simon. ¹⁹ we uninggha satqunluq qilghan Yehuda Ishqariyotlardin ibaret.

Eysa Sheytandin küchlüktur

Mat. 12:22-32; Luqa 11:14-23; 12:10

²⁰ U öyge qaytip kelgendin kéyin, u yerge yene shunche nurghun ademler toplandiki, ularning hetta ghizalanguhudekmu waqti chiqmidi. ²¹ Eysaning ailisidikiler buni anglap, uni tutup kélisheke bérishiti. Chünki ular uni «Eqlini yoqitiptu» dégenidi.

²² Yérusalémdin chüshken Tewrat ustazliri bolsa: «Uningda Beelzibub bar», we «U peqet jinlarning emirige tayinip jinlarni qoghliwétidiken», déyishetti.

²³ Shuning üçün u Tewrat ustazlirini yénigha chaqirip, ulargha temsillerni ishlitip mundaq dédi: — Sheytan Sheytanni qandaqmu qoghlisun? ²⁴ Eger padishahliq öz ichidin bölünüp ozara soqushqan bolsa shu padishahliq put tirep turalmaydu; ²⁵ shuningdek eger bir aile öz ichidin bölünüp özara soqushsa shu aile put tirep turalmaydu. ²⁶ Eger Sheytan öz-özige qarshi chiqip

3:7-8 «Idumiya ölkisi» — «Idumiya» Tewratta «Édom» déyilidu.

3:7-8 Mat. 4:25; Luqa 6:17.

3:13 Mat. 10:1; Mar. 6:7; Luqa 6:13; 9:1.

3:14 Yuh. 17:24

3:15 «U ulardin on ikkisini özi bilen bille bolushqa... jinlarni heydesh hoquqigha ige bolushqa tallap békitti» — (14-15-ayet) bezi kona köchürmelerde 14-15-ayette «U ulardin on ikkisini «rosullar» dep atap, özi bilen bille bolushqa, söz-kalamni jakarlashqa we jinlarni heydesh hoquqigha ige bolushqa tallap békitti» déyilidu.

3:17 «Zebediyning oghli Yaqup we uning inisi...» — yaki «Zebediyning oghli Yaqup we uning akisi...». «u ularni «Binni-Regaz», yeni «Güldürmama oghulliri» depmu atighan» — mushu yerde biz bu isimni ibranij tilidiki ahangi boyiche alduq. «Regaz» ibranij tilida adette «ghezep, qehr»ni bildüridu. Qarighanda ular ikkilisi eslide intayin térikkek idi! Grék tilida telepuz «Boanerges» dep oqulidu.

3:18 «milletperwer dep atalghan Simon» — yaki «Qanaanliq Simon». Yehudij «milletperwerliri» yaki «milletchiliri» wetinini Rim impériyesidin azad qilish üçün zorawanliq yoli bilen küresh qilghuchilar idi.

3:20 Mar. 6:31.

3:22 «uningda beelzibub bar» — «beelzibub» yaki «beelzibul» bolsa jinlarning emiri bolghan Sheytanning bashqa bir ismidur.

3:22 Mat. 9:34; 12:24; Luqa 11:15; Yuh. 8:48.

3:23 Mat. 12:25.

«Markus»

bölinse, u put tirep turalmay, yoqalmay qalmaydu.

²⁷ Héchkim küchtünggür birsining öyige kirip, uning mal-mülkini bulap kételmeydu — peqet u shu küchtünggürni awwal baghliyalisa andin öyini bulang-talang qilalaydu...

²⁸ Shuni silerge berheq éytip qoyayki, insan baliliri ötküzgen türlük gunahlrining hemmisini, shundaqla ular qilghan kupurluqlirining hemmisini kechürüshke bolidu...²⁹ Biraq kimdikim Muqeddes Rohqa kupurluq qilsa, ebedil'ebedgiche héch kechürülmeydu, belki menggülik bir gunahning hökümi astida turidu...

³⁰ Eysaning bu sözi ularning «uninggha napak roh chaplishiptu» dégini üçhün éytilghanidi.

Eysaning anisi we iniliri

Mat. 12:46-50; Luqa 8:19-21

³¹ Shu waqitta uning anisi bilen iniliri keldi. Ular sirtida turup, uni chaqirishqa adem kirgüzdi..

³² Bir top xalayıq uning etrapida olturatti. Ular:

— Mana, aningiz, iniliringiz sizni izdep sirtta turidu, — déyishti..

³³ Eysa ulargha jawaben:

— Kim méning anam, kim méning inilirim? — dédi. ³⁴ Andin, u öpchüriside olturghanlarga qarap mundaq dédi:

Mana bular méning anam we inilirim! ³⁵ Chünki kimki Xudaning iradisini ada qilsa, shu méning aka-inim, acha-singlim we anamdur..

Uruq chachquchi toghrisidiki temsil

Mat. 13:1-9; Luqa 8:4-8

4 U yene déngiz boyida xelqge telim bérishke bashlidi. Uning etrapigha zor bir top ademler olishiwalgachqa, u bir kémige chiqip déngizda olturdi; pütkül xalayıq bolsa déngiz qirghiqida turushatti..² U ulargha temsil bilen nurghun ishlarni ögetti. U telim bérıp mundaq dédi:

³ — Qulaq sélinglar! Uruq chachquchi uruq chachqili étizgha chiqiptu..⁴ Uruq chachqanda uruqlardin beziliri chighir yol boyigha chüshüptu, qushlar kélip ularni yep kétiptu..⁵ Beziliri tupriqi az tashliq yerge chüshüptu. Topisi chongqur bolmighanliqtin, tézla ünüp chiqiptu..⁶ Lékin kün chiqish bilenla aptapta köyüp, yiltizi bolmighachqa qurup kétiptu..⁷ Beziliri tikenlerning arisigha chüshüptu, tikenler ösüp maysilarni boghuwélip, ular héch hosul bermeptu..⁸ Beziliri bolsa, yaxshi tupraqqa chüshüptu. Ular ösüp awup chong bolghanda hosul bériptu. Ularning beziliri ottuz hesse, beziliri atmish hesse, yene beziliri yüz hesse hosul bériptu.

⁹ — Anglihudék qulıqı barlar buni anglısun! — dédi u.

3:27 «Héchkim küchtünggür birsining öyige kirip, uning mal-mülkini bulap kételmeydu — peqet u shu küchtünggürni awwal baghliyalisa andin öyini bulang-talang qilalaydu» — bu temsildiki «küchtünggür adem» Sheytanni körsitidu, elwette. Uning öyini bulang-talang qilghuchi Eysadin bashqa héchkim bolmaydu.

3:27 Mat. 12:29; Kol. 2:15.

3:28 «ular qilghan kupurluqlirining hemmisi...» — grék tilida «ular kupurluq bilen qilghan kupurluqlirining hemmisi» dégen söz bilen ipadiliniidu. Bu ibare ularning kupurluqliri belkim intayin éghir bolushi mumkin dégenni bildüridu.

3:28 1Sam. 2:25; Mat. 12:31; Luqa 12:10; 1Yuha. 5:16.

3:29 «Muqeddes Rohqa qarshi kupurluq qilish» — yaki «Muqeddes Rohqa qarshi gep qilish» dégen gunah toghruluq «Matta»diki «qoshumche söz»imizde toxtilimiz.

3:29 1Yuha. 5:16.

3:31 Mat. 12:46; Luqa 8:19.

3:32 «Mana, aningiz, iniliringiz sizni izdep sirtta turidu» — bezi kona köchürimlerde «we singilliringiz» dep qoshup oqulıdu. Héchbolmighanda grék tilida «aka-iniler» dégen söz bir qérindash «acha-singillar»ni öz ichige alatti.

3:35 Yuh. 15:14; 2Kor. 5:16,17.

4:1 Mat. 13:1; Luqa 8:4.

«Markus»

Temsillarning meqsiti

Mat. 13:10-17; Luqa 8:9-10

¹⁰ U uning etrapidikiler hem on ikkiylen bilen yalghuz qalghanda, ular uningdin temsiller toghruluq sorashti..¹¹ U ulargha mundaq dédi:

— Xudaning padishahliqining sirini bilishke siler nésip boldunglar. Lékin sirttikilerge hemme ish temsiller bilen uqturulidu..¹² buning bilen: «Ular qarashni qaraydu, biraq körmeydu; Anglashni anglaydu, biraq chüshenmeydu; Shundaq bolmisidi, ular yolidin yandurulushi bilen, Kechürüm qilinatti» dégen söz emelge ashurulidu..

Uruq chachquchi toghrisidiki temsilning chüshendürülüşü

Mat. 13:18-23; Luqa 8:11-15

¹³ Andin u ulargha:

— Siler mushu temsilnimu chüshenmidinglarmu? Undaqa, qandaqmu bashqa herxil temsillerni chüshineleysiler? — dédi. ¹⁴ Uruq chachquchi söz-kalam chachidu. ¹⁵ Üstige söz-kalam chéchilghan chighir yol boyi shundaq ademlerni körsetkenki, ular söz-kalamni anglighan haman Sheytan derhal kélip ularning qelbige chéchilghan söz-kalamni élip kétidu. ¹⁶ Buninggha oxshash, tashliq yerlerge chéchilghan uruqlar bolsa, söz-kalamni anglighan haman xushalliq bilen qobul qilghanlarni körsitidu. ¹⁷ Halbuki, qelbide héch yiltiz bolmighachqa, peqet waqitliq turidu; söz-kalamning wejidin qiyinchiliq yaki ziyankeshlikke uchrighanda, ular shuan yoldin chetnep kétidu. ¹⁸ Tikenlarning arisigha chéchilghini shundaq bezi ademlerni körsetkenki, bu ademler söz-kalamni anglighini bilen, ¹⁹ lékin könglige bu dunyaning endishiliri, bayliqlarning éziqturushi we bashqa nersilerge bolghan hewesler kiriwélip, söz-kalamni boghuwétidu-de, u héch hosul chiqarmaydu..²⁰ Lékin yaxshi tupraqqa chéchilghan uruqlar bolsa — söz-kalamni anglishi bilen uni qobul qilghan ademlerni körsitidu. Bundaq ademler hosul béridu, birsi ottuz hesse, birsi atmish hesse, yene birsi yüz hesse hosul béridu.

Séwet astidiki chiragh

Luqa 8:16-18

²¹ U ulargha yene mundaq dédi:

— Chiragh séwet yaki kariwat astigha qoyulush üçün keltürülemdu? U chiraghdanning üstige qoyulush üçün keltürülmemdu? ²² Chünki yoshurulghan héchqandaq ish ashkarilanmay qalmaydu, shuningdek herqandaq mexpiy ish yüz bergendin kéyin ayan bolmay qalmaydu..

²³ Anglighudek quliqu barlar buni anglisun!

²⁴ Anglighanliringlarga köngül bölünglar! Chünki siler bashqilargha qandaq ölchem bilen öl-

4:10 «u uning etrapidikiler hem on ikkiylen bilen yalghuz qalghanda, ular uningdin temsiller toghruluq sorashti» — mushu yerde «uning etrapidikiler» uninggha egeshkenler (on ikkiylen din sirt)ni körsetse kérek.

4:10 Mat. 13:10; Luqa 8:9.

4:11 «Lékin sirttikilerge hemme ish temsiller bilen uqturulidu» — «sirttikilerge» Xudaning padishahliqidin yaki uning nijatidin sirtta turghanlar, démek.

4:11 Mat. 11:25; 2Kor. 2:14; 3:14.

4:12 «ular qarashni qaraydu, biraq körmeydu; anglashni anglaydu, biraq chüshenmeydu; shundaq bolmisidi, ular yolidin yandurulushi bilen, kechürüm qilinatti» — bu sözler «Yesh.» 6:9-10din élinghan.

4:12 Yesh. 6:9-10; Mat. 13:14; Luqa 8:10; Yuh. 12:40; Ros. 28:26; Rim. 11:8.

4:14 Mat. 13:19; Luqa 8:11.

4:19 Mat. 19:23; Mar. 10:23; Luqa 18:24; 1Tim. 6:9.

4:21 «Chiragh séwet yaki kariwat astigha qoyulush üçün keltürülemdu?» — «séwet» grék tilida «ölchigüchi séwet» déyilidu.

4:21 Mat. 5:15; Luqa 8:16; 11:33.

4:22 Ayup 12:22; Mat. 10:26; Luqa 8:17; 12:2.

chisenglar, silergimu shundaq ölçem bilen ölçep bérilidu, hetta uningdinmu köp qoshup bérilidu...²⁵ Chünki kimde bar bolsa, uninggha téximu köp bérilidu; emma kimde yoq bolsa, hetta uningda bar bolghanlirimu uningdin mehrum qilinidu...

Üngen uruq toghrisidiki temsil

²⁶ U yene mundaq dédi:

— Xudaning padishahlığı yene birsining tupraqqa uruq chachqinigha oxshaydu: ²⁷ u uxlaydu, orundin turidu, kéche-kündüzler ötüwérip, uruq bix urup ösиду. Lékin chachquchi qandaq yol bilen ösidighanlığını bilmeydu. ²⁸ Tupraq özlükidin hosul béridu; uruq awwal bix uridu, kéyin bash chiqiridu, axirda bashaqlar toluq dan tutidu. ²⁹ Dan pishqanda, chachquchi derhal orghaq salidu, chünki hosul waqti kelgen bolidu..

Qicha uruqi toghrisidiki temsil

Mat. 13:31-32, 34-35; Luqa 13:18-19

³⁰ U yene mundaq dédi:

— Xudaning padishahlığını némime oxshitimiz? Yaki qandaq bir temsil bilen süretlep béreleymiz? ³¹ U goya bir tal qicha uruqigha oxshaydu. U yerge térilghanda, gerche yer yüzidiki barliq uruqlarning ichide eng kichiki bolsimu, ³² térilghandin kéyin, herqandaq ziraettin égiz ösüp shundaq chong shaxlayduki, asmandiki qushlarmu uning sayisige qonidu..

³³ U shuninggha oxshash xalayıq anglap chüshineligüdek nurghun temsiller bilen söz-kalamni yetküzidu. ³⁴ Lékin temsil keltürmey turup ulargha héchqandaq söz qilmaytti. Lékin öz muxlisliri bilen yalghuz qalghinida, ulargha hemmini chüshendürüp béretti.

Eysaning boranni tinchitishi

Mat. 8:23-27; Luqa 8:22-25

³⁵ Shu küni kech kirgende, u ulargha:

— Déngizning u qétigha öteyli, — dédi...³⁶ Ular xalayıqni yolgha séliwetkendin kéyin, uni ké-mide olturghan péti élip yürüp kétishti. Ular bilen bille mangghan bashqa kémilermu bar idi..

³⁷ We mana, esheddiy qara qyun chiqip ketti; shuning bilen dolqunlar kémini urup, su halqip kirip, kémige toshay dep qalghanidi. ³⁸ Lékin u kémining ayagh teripide yastuqqa bash qoyup

4:24 «Siler bashqilargha qandaq ölçem bilen ölçisenglar» — bu söz köp tereplimilik bolushi kérek; mesilen: (1) adem Xudaning sözige qanchilik köngül bölüp étibar berse, uninggha shunchilik eqil béridu; (2) biz bashqilargha rehim-shepset körsetsek, Xudamu bizge rehim-shepset körsitidu; (3) ((2)-teripige yéqin) biz bashqilarni qaysi ölçem bilen bahalisaq, Xuda bizni bahalighanda del shu ölçemni ishletidu; (4) bashqilargha qanchilik xeyr-saxawet körsetsek, Xudamu kéyin bizge shunchilik iltipatni körsitidu.

4:24 Mat. 7:2; Luqa 6:38.

4:25 «Chünki kimde bar bolsa, uninggha téximu köp bérilidu; emma kimde yoq bolsa, hetta uningda bar bolghanlirimu uningdin mehrum qilinidu» — «kimde bar bolsa...» — bu «bar bolsa» némini körsitidu? Shübhisizki, ebediy ehmiyetlik birer nerse bolsa kérek, bu iman-ishenchni öz ichige choqum alidu. Biz özimizge «ebediy ehmiyetlik» hernése bolushi üçün uni peqet Mesihdinla tapalaymiz.

4:25 Mat. 13:12; 25:29; Luqa 8:18; 19:26.

4:29 «chachquchi derhal orghaq salidu» — grék tilida «chachquchi derhal orghaq ewetidu».

4:30 Mat. 13:31; Luqa 13:18.

4:31 «gerche yer yüzidiki barliq uruqlarning ichide eng kichiki bolsimu,...» — yaki «gerche tupraq ichidiki barliq uruqlarning ichide eng kichiki bolsimu,...».

4:32 «...asmandiki qushlarmu uning sayisige qonidu» — yaki «...asmandiki qushlarmu uning sayisige uwulaydu». Bu yerde tilgha élinghan qicha ottura sherqet ösidighan, yaxshi öskende hetta üç métrdin éship kétédighan, ösümlükni körsitidu.

4:33 Mat. 13:34.

4:35 Mat. 8:23; Luqa 8:22.

4:36 «...uni kémide olturghan péti élip yürüp kétishti» — Mesih alliqachan kémide olturghanidi (1-ayette).

—Bashqa birxil terjimisi: «...uni shu péti kémisige chüshürüp, élip yürüp kétishti» — bu terjimide «shu péti» belkim Mesih «héchqandaq teyyarliqsiz (déngiz sepirige layiq kiyim yaki yémek-ichmek almighan) halda» dégendek bolushi mumkin.

uyqugha ketkenidi. Ular uni oyghitip:

— I ustaz, halak boluwatqinimizgha karing yoqmu? — dédi.

³⁹ U ornidin turup, borangha tenbih bérip, déngizgha: «Tinchlan! Jim bol!» déwidi, boran toxtap, chongqur bir jimjitliq höküm sürdi..

⁴⁰ — Némishqa shunche qorqisiler? Silerde qandaqsige téxiche ishench bolmaydu? — dédi u ulargha.

⁴¹ Ularni intayin zor bir qorqunch basti, ular bir-birige:

— Bu adem zadi kimdu? Hetta shamal we déngizmu uninggha itaet qilidiken-he! — dep kétishti.

Köp jinlar chaplashqan «Qoshun» isimlik ademning saqaytilishi

Mat. 8:28-34; Luqa 8:26-39

5¹ Ular déngizning u qétigha, Gadaraliqlarning yurtigha yétip bardi...² U kémidin chüshüshi bilenla, napak roh chaplashqan bir adem gör öngkürliridin chiqip, uning aldigha keldi.³ U adem öngkürlerni makan qilghan bolup, uni héchkim hetta zenjirler bilenmu baghliyalmaytti. ⁴ Chünki köp qétim put-qolliri kishen-zenjirler bilen baghlanghan bolsimu, u zenjirlerni üzüwétip, kishenlerni chéqiwetkenidi; héchkim uni boysunduralmighanidi. ⁵ U kéche-kündüz mazarliqta we taghlar arisida toxtawsiz warqirap-jarqirap yüretti, öz-özini tashlar bilen késip yarilanduratti.

⁶ Lékin u Eysani yiraqtin körüp, uning aldigha yügürüp bérip, sejde qildi. ⁷ we qattiq awazda warqirap:

— Hemmidin aliy Xudaning Oghli Eysa, séning méning bilen néme karing! Xuda heqqi, sendin ötünüp qalay, méni qiynima! — dédi. ⁸ (chünki Eysa uninggha: «Hey napak roh, uningdin chiq!» dégenidi)..

⁹ U uningdin:

— Isming néme? — dep soridi.

— Ismim «qoshun» — chünki sanimiz köp, — dep jawab berdi u..

¹⁰ We u Eysadin ularni bu yurttin heydiwetmigeysen, dep köp ötünüp yalwurdi.

¹¹ Tagh baghrida chong bir top tongguz padisi otlap yüretti. ¹² Jinlar uninggha:

— Bizni mushu tongguzlarga ewetkin, ularning ichige kirip kétishke yol qoyghaysen, — dep yalwurushti.

¹³ Eysa derhal yol qoydi. Shuning bilen napak rohlar chiqip, tongguzlarning ténige kirishi bilenla, tongguzlar tik yardin étilip chüshüp, déngizgha gherq boldi. Ular ikki minggha yéqin idi. ¹⁴ Tongguz baqquchilar bolsa u yerdin qéchip, sheher-yézilarda bu ishlarni pur qildi. Shu yerdikiler néme ish yüz bergenlikini körgili chiqishti.

¹⁵ Ular Eysaning yénigha keldi we ilgiri jinlar chaplishiwalghan héliqi ademning kiyimlerini kiyip, es-hoshi jayida olturghinini — yeni «qoshun jinlar» chaplashqan shu ademni körüp, qorqup kétishti. ¹⁶ Bu weqeni körgenler jinlar chaplashqan ademde néme yüz bergenlikini we

4:39 Ayup 26:12; Zeb. 107:29; Yesh. 51:10.

5:1 «Gadara» — bezi köchürmilerde «Gérasa» yaki «Gergese» dep atilidu.

5:1 Mat. 8:28; Luqa 8:26.

5:6 «u Eysani yiraqtin körüp, uning aldigha yügürüp bérip, sejde qildi» — yaki «u Eysani yiraqtin körüp, uning aldigha yügürüp bérip, yerge bash qoydi».

5:7 «sendin ötünüp qalay, méni qiynima!» — «méni qiynima!» dégen söz «bash jin»ning sözi bolsa kérek. Bu ademge nurghun jinlar chaplashqanidi.

5:8 «Eysa uninggha: «... uningdin chiq!» dégenidi» — grék tilida «Eysa uninggha: «... uningdin chiq!» buyruwatatti» déyilidu.

5:9 «Ismim «qoshun»» — «qoshun» latin tilida «légion» déyilidu, adette az dégendimu alte ming kishilik armiyini körsitidu. «chünki sanimiz köp» — oqurmenler mushu yerde ikki awazning barliqini bayqaydu — birinchi («Ismim «qoshun»»), bu bichare ademning öziningki, ikkinchisi, («chünki sanimiz köp») minglihan jinlarningki idi.

tongguzlarning aqiwitini xelqqa bayan qilip berdi.

¹⁷ Buning bilen xalayıq Eysagha: Yurtlirimizdin chiqip ketkeysen, dep yalwuruhqa bashlidi.

¹⁸ U kémige chiqiwatqanda, ilgiri jinlar chaplashqan héliqi adem uningdin: Menmu sen bilen bille baray, dep ötündi.

¹⁹ Lékin u buninggha unimay:

— Öz öydikiliring we yurtdashliringning yénigha bérıp, ulargha Perwerdigarning sanga shunchilik ulugh ishlarni qilip bergenlikini, Uning sanga rehim-sheppet körsetkenlikini xewerlendürgin, — dédi.²⁰ U qaytip bérıp, Eysaning özige qandaq ulugh ishlarni qilghanliqini «On sheher rayoni»da jar qilishqa bashlidi. Buni anglighanlarning hemmisi tolimu heyran qélishti.

Uning Yairusning qizini tirildürüshi we xun késili basqan bir ayalni saqaytishi

Mat. 9:18-26; Luqa 8:40-56

²¹ Eysa qaytidin kéme bilen déngizning u qétigha ötkende, zor bir top xalayıq uning yénigha yighildi; u déngiz boyida turatti.²²⁻²³ Mana, melum bir sinagogning chongi Yairus isimlik bir kishi keldi. U uni körüp ayighigha yiqilip:

— Kichik qizim öley dep qaldi. Bérıp uninggha qolliringizni tegküzüp qoysingiz, u saqiyip yashighay! — dep qattiq yélini.

²⁴ Eysa uning bilen bille bardı. Zor bir top xalayıqmu oliship qistashqan halda keynidin méngishti.²⁵ Xun tewresh késilige gırıptar bolghinigha on ikki yil bolghan bir ayal bar bolup,²⁶ u nurgun téwiplarning qolida köp azab tartıp, bar-yoqını xejlep tügetken bol-simu, héchqandaq ünümi bolmay, téximu éghirliship ketkenidi.²⁷ Bu ayal Eysa heqqidiki geplerni anglap, xalayıqning otturisdin qistilip kélip, arqa tereptin uning tonini silidi.

²⁸ Chünki u könglide: «Uning tonini silisamla saqaymay qalmaymen» dep oylihanidi.

²⁹ Xun shuan toxtap, ayal késel azabidin saqaytilghanliqini öz ténide sezdi.³⁰ Eysa derhal wujudidin qudretning chiqqanliqini sézip, xalayıqning ichide keynige burulup:

— Kiyimimni silighan kim? — dep soridi.

³¹ Muxlisliri uninggha:

— Xalayıqning özüingni qistap méngiwatqanliqini körüp turuqluq, yene: «Méni silighan kim?» dep soraysenghu? — déyishti.

³² Biraq Eysa özini silighuchini tépish üçün téxiche etrapigha qarawatatti.³³ Özide néme ishning yüz bergenlikini sezgen ayal qorqup-titrigen halda kélip uning aldigha yiqildi we uninggha heqiqiy ehwalni pütünley éytti.³⁴ U uninggha:

— Qizim, ishenching séni saqaytti! Tinch-xatirjemlikte qayt! Késilingning azabidin saqayghin, — dédi.

5:18 Luqa 8:38.

5:19 «ulargha Perwerdigarning sanga shunchilik ulugh ishlarni qilip bergenlikini... xewerlendürgin» — yaki «ulargha Rebning sanga shunchilik ulugh ishlarni qilip bergenlikini... xewerlendürgin».

5:20 «On sheher rayoni» — grék tilida «Dékapolis».

5:21 Luqa 8:40.

5:22-23 Mat. 9:18; Luqa 8:41.

5:25 Law. 15:25; Mat. 9:20; Luqa 8:43.

5:29 «xun shuan toxtap...» — grék tilida «qan éqimi shuan toxtap...».

5:30 Luqa 6:19.

5:32 «özini silighuchini tépish üçün...» — grék tilida «silighuchi» ayalche rodta bolup, Rebbimizning özini tutqan kishining ayal ikenlikini bilgenlikini körsitidu.

5:34 «qizim, ishenching séni saqaytti!» — «saqaytti» mushu yerde grék tilida «qutquzdi» dégen söz bilen ipadilini.

—«Tinch-xatirjemlikte qayt!» — bu ayal némishqa shundaq qorqti (33-ayetni körüng)? Uningda xun tewresh késili bolghanliq üçün, Tewrat qanuni boyiche özi tegken barliq kishilerni «napak» qilghan bolidu (mesilen, ularni ibadetanigha kirish, qurbanliq qilishqa waqitliq layaqetsiz qilghan bolatti). Shuning bilen u etrapniki xalayıqnila napak qilip qalmay, belki Mesihning özinimu «napak» qilghan bolatti.

5:34 Mat. 9:22; Mar. 10:52.

³⁵ U bu sözni qiliwatqanda, sinagogning chongining öyidin beziler kélip uninggha: Qizingiz öldi. Emdi ustazni némishqa yene aware qilisiz?! — déyishti.

³⁶ Lékin Eysa bu sözlerni anglap derhal sinagogning chongigha:

Qorqmighin! Peqet ishenchte bol! — dédi. ³⁷ U peqet Pétrus, Yaqup we Yaqupning inisi Yuhanna bilen yolgha chiqti; bashqa héchkimning özi bilen bille bérishigha yol qoymidi. ³⁸ U sinagogning chongining öyi aldigha kelgende, qiyqas-chuqanni, xalayıqning qattiq nale-peryad we ah-zar kötürgenlikini körüp, ³⁹ öyge kirip ulargha:

— Némishqa qiyqas-chuqan we ah-zar kötürisiler? Bala ölmeptu, uxlap qaptu, — dédi... ⁴⁰ Ular uni mesxire qilishti; lékin u hemmeylenni tashqirigha chiqiriwétip, balining ata-anisini we öz hemrahilirini élip, bala yatqan öyge kirdi. ⁴¹ U balining qolini tutup, uninggha: «Talita kumi» dédi. Bu sözning menisi «Qizim, sang a éytimeyki, ornungdin tur» dégenlik idi. ⁴² Qiz derhal ornidin turup mangdi (u on ikki yashta idi). Ular bu ishqa mutleq heyran qélishti. ⁴³ U ulargha bu ishni héchkimge éytmasliqni qattiq tapilidi, shundaqla qizgha yéğüdek birnéme bérishni éytti.

Nasaretliklarning uni chetke qéqishi

Mat. 13:53-58; Luqa 4:16-30

6¹ U u yerdin kétip, öz yurtigha keldi. Uning muxlisirimu uninggha egiship bardı. ² Shabat küni kelgende, u sinagogda telim bérishke kirishti. Telimini anglihanlardın kóp adem intayın heyran bolushup:

— Bu adem bulargha nedin érishkendu? Uninggha mushundaq danaliq qandaq bérilgen? Uning qolida mushundaq möjiziler qandaq yaritilidighandu? ³ U héliqi yaghachchi emesmu, Meryemning oghli, shundaqla Yaqup, Yose, Yehuda we Simonlarning akisighu? Uning singillirimu bu yerde arimizda turuwatmamdu? — déyishti. Shuning bilen ular uninggha heset-bizarliq bilen qaridi... ⁴ Shuning bilen Eysa ulargha:

— Herqandaq peyghember bashqa yerlerde hörmetsiz qalmaydu, peqet öz yurti, öz uruqtughanliri arisida we öz öyide hörmetke sazawer bolmaydu, — dédi...

⁵ Shuning bilen qollirini birqanche bimarning üstige tegküzüp, ularni saqaytqandin bashqa, shu yerde u héchqandaq möjize yaritalmidi. ⁶ We u ularning iman-ishenchsizlikidin heyran qaldi.

Eysaning on ikki rosulni ewetishi

Mat. 10:1, 5-15; Luqa 9:1-6

⁷ Andin u etrapniki yéza-kentlerni aylinip telim berdi.

U on ikkiylenni yénigha chaqirdi we xelq arisigha ikki-ikkidin ewetishke bashlidi. U ulargha napak rohlarni heydesh hoquqini berdi; ⁸ we ulargha: — Seperde yéninglarga hasidin bashqa nerse éliwalmanglar, ne xurjun ne nan éliwalmanglar, belwaghqa pulmu salmanglar, ⁹ putun-

5:35 Luqa 8:49.

5:39 Yuh. 11:11.

6:1 Mat. 13:53; Luqa 4:16.

6:3 «u héliqi yaghachchi emesmu, Meryemning oghli...» — Yehudiylar arisida ademler atisining ismi bilen tonulushi kérek idi. Yalghuz anisining ismini tilgha élishning özi birxil haqaret idi.

6:3 Yuh. 6:42.

6:4 Mat. 13:57; Luqa 4:24; Yuh. 4:44.

6:5 Mat. 13:58.

6:6 Mat. 9:35; Luqa 13:22.

6:7 «napak rohlar» — jinlarni körsitidu.

6:7 Mat. 10:1; Luqa 6:13; 9:1.

6:8 «xurjun» — yaki «tilemchining xaltisi».

glargha keshlerni kiyinglar, biraq ikki yektek kiyiwalmanglar, — dep tapilidi.¹⁰ U yene:
— Bir yurtqa barghininglarda, kimning öyige qobul qilinip kirsenglar, u yurttin ketküche shu öydila turunglar.¹¹ Qaysi yerdikiler silerni qobul qilmisa, shundaqla sözünglarni anglimisa, u yerdin ketkinginglarda, ulargha agah-guwah bolsun üçün ayighinglardiki topini qéqiwétinglar! — dédi...

¹² Shuning bilen ular yolgha chiqip, kishilerni gunahlririgha towa qilishqa jar sélip ündidi.

¹³ Ular nurghun jinlarni heydidi, nurghun bimarlarni zeytun méyi bilen mesih qilip saqaytti...

Chömüldürgüchi Yehyaning ölümü

Mat. 14:1-12; Luqa 9:7-9

¹⁴ Uning nami meshhur bolghachqa, Hérod padishah uning heqqide anglap: «Bu adem choqum ölüm din tirilgen Chömüldürgüchi Yehyadir. Shuning üçün mushu alahide qudretler uningda küchini körsitidu» deytti.¹⁵ Bashqilar: «U Ilyas peyghember» dése, yene beziler: «Burunqi peyghemberlerdek bir peyghember bolsa kérek» déyishetti.

¹⁶ Biraq bularni anglighan Hérod:

— Men kallisini alghan Yehyaning özi shu — u ölüm din tiriliptu! — dédi.

¹⁷⁻¹⁸ Hérodning bundaq déyishining sewebi, u ögey akisi Filipning ayali Hérodiyening wejodin adem ewetip Yehyani tutup, zindangha tashlighanidi. Chünki u shu ayal bilen nikahlanghanidi; Yehya Hérodqa tenbih bérip: «Akangning ayalini tartiwélishing Tewrat qanunigha xilap» dep qayta-qayta dégenidi...

¹⁹ Shuning üçün Hérodiye Yehyagha adawet saqlaytti; uni öltürmekchi bolghan bolsimu, lékin shundaq qilalmaytti.²⁰ Chünki Hérod Yehyani diyanetlik we muqeddes adem dep bilip, uningdin qorqatti, shunglashqa uni qoghdaytti; u uning sözlirini anglighan chaghlirida alaazade bo-

6:9 «Eysa ulargha: — Seperde yéninglarga hasidin bashqa nerse éliwalmanglar, ne xurjun ne nan éliwalmanglar, belwaghqa pulmu salmanglar, putunglarga keshlerni kiyinglar, biraq ikki yektek kiyiwalmanglar, — dep tapilidi» — (9-10-ayet) qiziqarliq yéri shuki, «Matta» we «Luqa»da xatirilingen bayanlar boyiche Rebbimiz ulargha hasa éliwélish we kesh kiyishnimu men'i qilghan. Pikrimiz téxi muqimlashmighini bilen oylaymizki, «Matta» bilen «Luqa» we «Markus»ta belkim ikki ayrim waqit-ehwal körsitilidu.

6:9 Ros. 12:8.

6:10 «kimning öyge qobul qilinip kirsenglar, u yurttin ketküche shu öydila turunglar» — bu emrde chong danaliq bar. Ikki sewebtin éytilghan bolushi mumkin: — (1) kona zamanlarda köp diniy wez éytquchilar öymü-öy yoqlap pul tileytti; lékin Eysaning muxlisleri héch tilemchilik qilmasliqi kérek; (2) ular öymü-öy köchüp yürse, xelqte hertürlük heset-guman peyda bolushimu mumkin — «Némishqa ular bizning öyde qonmaydu?» yaki «Némishqa ular bizning öydin köchüp kétidu?» dégendek.

6:11 «u yerdin ketkinginglarda, ulargha agah-guwah bolsun üçün ayighinglardiki topini qéqiwétinglar!» — «ayaghdiki topini qéqiwélish» dégen bu isharet «bizning siler bilen munasiwétimiz yoq», dégenni bildürüp, Xudaning sözini ret qilghanlarga qattiq agahlandurush idi.

6:11 Mat. 10:14,15; Luqa 9:5; 10:12; Ros. 13:51; 18:6

6:13 «ular ... Nurghun bimarlarni zeytun méyi bilen mesih qilip saqaytti» — «mesih qilish» mushu yerde ademning béshigha zeytun méyini sürüshni körsitidu. «Tebirler»ni körüng.

6:13 Yaq. 5:14.

6:14 «Uning nami meshhur bolghachqa, Hérod padishah uning heqqide anglap...» — «Hérod»lar toghruluq «Tebirler»ni körüng. «...uning heqqide anglap: «Bu adem ... Chömüldürgüchi Yehyadir...» deytti» — bashqa birxil terjimisi: «...uning heqqide anglap qaldi. Beziler: «Bu adem ... Chömüldürgüchi Yehyadir...» — déyishetti.

6:14 Mat. 14:1; Luqa 9:7.

6:17-18 «Chünki u shu ayal bilen nikahlanghanidi; Yehya Hérodqa tenbih bérip: «Akangning ayalini tartiwélishing Tewrat qanunigha xilap» dep qayta-qayta dégenidi» — Hérod ögey akisi Filipning ayali Hérodiyeni Filiptin tartiwélip andin uni ajrishishqa qayil qilip, Hérodiye bilen özi toy qilghanidi. Yehyani tutush «Hérodiyening wejodin» — belkim uning biwasite telipidin bolghan bolushimu mumkin. «Akangning ayalini tartiwélishing Tewrat qanunigha xilap» — Tewrattiki «Law.» 16:18, 20:21de, birsining aka yaki ukisi hayat ehwalda, birining ayalini yene biri öz emrige élishqa bolmaydu, dep belgilengen. 6:17-18 Mat. 14:3; Luqa 3:19; 9:9; Law. 18:16; 20:21.

lup k tetti, l kin yenila s zlrini anglashqa amraq idi...

²¹ Emma H rodiye k tken peyt axir y tip keldi; H rod tughulghan k nide  z emeldarliri, ming-b shiliri we Galiliye  lkisidiki katta erbablarni ziyapet bilan k t waldi; ²² h liqi H rodiyening qizi sorungha ch sh p ussul oynap berdi. Bu H rod we hemdastixan bolghanlarga bekmu yarap ketti. Padishah qizgha: — Mendin n me telep qilsang, shuni b rimen, — d di. ²³ Andin u qesem qilip yene:

— Mendin n me telep qilsang, hetta padishahliqimning y rimini d sengmu shuni b rimen, — d di..

²⁴ Qiz sirtqa chiqip, anisidin:

— N me telep qilay? — dep soriwidi, anisi: — Ch m ld rg chi Yehyaning kallisini telep qil, — d di.

²⁵ Qiz derhal padishahning aldigha aldirap kirip:

— Ch m ld rg chi Yehyaning kallisini hazirla bir t ssige qoyup ekilishlrini xalaymen, — d di.

²⁶ Padishah buninggha nahayiti hesret chekken bolsimu, qesemliri t peylidin we dastixanda olturghanlar wejidin, uninggha bergen s zidin yanghusi kelmidi. ²⁷ Shunga padishah derhal bir jallat ewetip, uning kallisini  lip k lishni emr qildi. Jallat zindangha b rip Yehyaning kallisini  lip, ²⁸ uni bir t ssige qoyup, qizning aldigha  lip k lip uninggha berdi. Qiz uni anisigha tapshurdi. ²⁹ Bu ishni anglihan Yehyaning muxlisliri k lip, jesetni  lip k tip bir qebrige qoydi.

Eysaning besh ming kishini ozuqlandurushi

Mat. 14:13-21; Luqa 9:10-17; Yuh. 6:1-14

³⁰ Qaytip kelgen rosullar Eysaning y nigha yighildi, n me qilghanliri hem n me telim bergenlirini uninggha melum qilishtı. ³¹ K lip-k tiwatqanlar nahayiti k plikidin ulargha tamaqlinishqimu waqit chiqmidi. Shunga u ulargha:

— Y r nglar, men bilen xilwet bir jaygha b rip, birdem aram  linglar, — d di. ³² Buning bilen ular k mige ch sh p, xilwet bir ch l yerge qarap mangdi. ³³ Biraq nurghun kishiler ularning k tiwatqanliqini bayqap, ularni tonuw liwidi, etrapniki barliq sheherlerdin piyade yolgha chiqip, y g r p, ulardin burun u yerge b rip yighilishti. ³⁴ Eysa k midin ch sh p, zor bir top ademni k r p, ularning padichisiz qoy padisidek bolghanliqigha ich aghrittı. Shunga u ulargha k p ishlarni  gitishke bashlıdı.

³⁵ Kech kirip qalghanda, muxlisliri uning y nigha k lip:

— Bu ch l bir jay iken, kech kirip ketti. ³⁶ Xalayıqni yolgha s liwetken bolsang, ular etrapniki kent-qishlaqlargha b rip,  zlrige nan s tiwalsun; ch nki ularda y g dek nerse yoq, — d di.

³⁷ L kin u ulargha jawaben:

— Ulargha  z nglar ozuq b ringlar, — d di.

6:20 «H rod Yehyani diyanetik we muqeddes adem dep bilip...» — oqurmenlerge ayanki, Tewrat we Injilda «muqeddes» d genning menisi «ulugh» emes, belki «pak», «Xudagha atalghan»dur. «u uning s zlrini anglihan chaghlirida alaqzade bolup k tetti» — bezi kona k ch rmilerde buning ornida: «u uning s zlrini anglap n me qilishni bilelmey qalatti» yaki «u uning s zlrini anglap k p ishlarni qilatti» d yilidu.

6:20 Mat. 14:5; 21:26.

6:21 Yar. 40:20; Mat. 14:6.

6:22 «H rodiyening qizi» — burunqi  ridin bolghan qizi. Bezi kona k ch rmilerde: «... uning qizi H rodiye» d yilidu. Undaq terjime toghra bolsa, H rodiyening qizining ismining  zining ismi bilen oxshash bolushi ajayib ish emes, elwette.

6:23 Hak. 11:30.

6:27 «...padishah derhal bir jallat ewetip...» — yaki «...padishah derhal bir qarawul ewetip...».

6:27 Mat. 14:10.

6:30 Luqa 9:10.

6:31 Mar. 3:20.

6:32 Mat. 14:13; Luqa 9:10; Yuh. 6:1.

6:34 Yer. 23:1; Ez. 34:2; Mat. 9:36; 14:4; Luqa 9:11.

6:35 Mat. 14:15; Luqa 9:12; Yuh. 6:5.

Muxlislar uningdin:

— Ikki yüz kümüş dinargha ulargha nan ekélip ularni ozuqlanduramduq? — dep soridi..

³⁸ Eysa ulargha: — Qanche néninglar bar? Bérip qarap béqinglar, — dédi. Ular qarap baqqandin kéyin: — Beshi bar iken, yene ikki béliqmu bar iken, — déyishti..

³⁹ U ulargha kishilerni top-top qilib yéshil chimende olturghuzushni buyrudi. ⁴⁰ Xalayıq yüz-din, elliktin sep-sep bolup olturushti. ⁴¹ U besh nan bilen ikki béliqni qoligha élip, asmangha qarap Xudagha teshekkür-medhiye éytti, andin nanlarni oshtup, köpchilikke tutup bérish üçün muxlisirigha bérip turatti; ikki béliqnimu hemmeylenge tarqitip berdi. ⁴² Hemmeylen yep toyundi. ⁴³ Muxlislar éship qalghan nan we béliq parchilirini liq on ikki séwetke tériwaldi..

⁴⁴ Nanlarni yégen erlerning sanila besh mingche idi.

Eysaning su üstide méngishi

Mat. 14:22-33; Yuh. 6:16-21

⁴⁵ Bu ishtin kéyinla, u muxlisirigha özüm bu xalayıqni yolgha séliwétimen, angghiche siler ké-mige olturup, déngizning qarshi qirghiqidiki Beyt-Saida yézisigha ötüp turunglar, dep buyrudi....

⁴⁶ Ularni yolgha séliwetkendin kéyin, u dua-tilawet qilish üçün taghqa chiqti. ⁴⁷ Kech kirgende, kéme déngizning otturisigha yetkenidi, u özi yalghuz quruqluqta idi. ⁴⁸ U muxlisirining palaqni küchep uruwatqanliqini kördi; chünki shamal tetür yönilishte chiqqanidi. Kéche tötinchi jéseek waqıtida, u déngizning üstide méngip, muxlisiri terepke keldi we ularning yénidin ötüp kétidig-handek qilatti. ⁴⁹ Lékin ular uning déngizning üstide méngip kéliwatqanliqini körüp, uni alwasti oxshaydu, dep oylap chuqan sélishti. ⁵⁰ Chünki ularning hemmisi uni körüp sarasimigha chüshti. Lékin u derhal ulargha:

— Yüreklik bolunglar, bu men, qorqmanglar! — dédi.

⁵¹ U kémige, ularning yénigha chiqqandila, shamal toxtidi. Ular buningdin hoshidin ketküdek derijide qattiq heyran qélishop, némini oylashni bilmeytti; ⁵² chünki ular nan bérish möjizisini téxiche chüshenmigenidi, ularning qelbi bixud halette turatti.

⁵³ Ular déngizning qarshi teripige ötüp, Ginnisaret dégen yurtta quruqluqqa chiqip, kémini baghlap qoydi. ⁵⁴ Ular kémidin chüshüshi bilenla, xalayıq uni derhal tonuwélip, ⁵⁵ etrapniki hemme jaylarga yügürüşüp bardı we «U palanchi yerge chüshüptu» dep anglishi bilenla, bimarlarni zembilge sélip, shu yerge uning aldigha élip bérishiti.

⁵⁶ U meyli yéza, meyli sheher yaki qishlaqlargha barsun, xelq aghriqlarni bazarlarga élip chiq-qip yatquzatti; ular uningdin aghriqlar héch bolmighanda séning yépinchangning péshige bol-simu qolini tegküzüwalsaq dep ötündi. Uninggha qolini tegküzgenlerning hemmisi saqaydi.

6:37 «ikki yüz kümüş dinar» — bir kümüş dinar (grék tilida «dinarus») bir ishchining bir künlik ish heqqi idi («Mat.» 20:2ni körtüng).

6:38 Mat. 14:17; Luqa 9:13; Yuh. 6:9.

6:40 «xalayıq yüzdin, elliktin sep-sep bolup olturushti» — grék tilida «Xalayıq yüzdin, elliktin sep-sep bolup yétishti».

6:41 1Sam. 9:13; Yuh. 17:1.

6:43 «Muxlislar ...tériwaldi» — grék tilida «Ular ... tériwaldi». «Ular»ning muxlislar ikenliki «Mat.» 16:9-10de ispatlinidu. «on ikki séwet» — grék tilida «on ikki qol séwet» — démek, bir adem ikki qollap kötüreleydighan séwetler.

6:45 «Beyt-Saida yézisigha ötüp...» — yaki «Beyt-Saida yézisidin ötüp...».

6:45 Mat. 14:22; Yuh. 6:17.

6:46 Mat. 14:23; Luqa 6:12.

6:47 Mat. 14:23; Yuh. 6:16.

6:48 «Kéche tötinchi jéseek waqıtida, u déngizning üstide méngip...» — bir kéche töt jésekke bölünetti; shunga bu waqıt tang atay dégen waqıt idi. «U ... ularning yénidin ötüp kétidig-handek qilatti» — yaki «U ... ularning yénidin ötüp ketmekchi boldi».

—Bu intayin qiziq ish. Mumkinchiligi barki, (1) Eysaning «ötüp kétish»i — Muxlisarlgha Perwerdigarning Perishtisining Israillarni Misirdin qutquzush üçün «Ularning (Israillarning) yénidin ötüp kétish»ini esletmekchi, yaki (2) u ularning özlükidin özini kémige chiqip hemrah bolushqa teklipl qilishini xalaytti.

6:53 Mat. 14:3.

Insanni néme napak qilidu?

Mat. 15:1-20

7¹ Bu chaghda, Perisiyler we Tewrat ustazliridin beziliri Yérusalémdin kélip uning aldigha yighildi; ²⁻⁵ shu Perisiyler we Tewrat ustazliri uning muxlisiridin bezilirining tamaqni qolini yumay, yeni «napak» halda yewatqanliqini körüp, uningdin:

— Muxlisliring némishqa ata-bowilirimizning en'etilirige riaye qilmay, belki yuyulmighan qol-liri bilen tamaq yeydu? — dep sorashti (chünki Perisiyler we pütün Yehudiylar ata-bowiliri teripidin qaldurulghan en'enini ching tutqachqa, awwal qollirini estayidilliq bilen yumisa, tamaq yémeydu. Shuningdek bazardin qaytip kelgendimu, ular qol yumay birnerse yémeydu. Uningdin bashqa, piyale-qedeh, das-chögün we mis qachilar we diwanlarni yuyush toghrisida tapshurulghan nurghunlighan en'enilerdimu ching turidu)..

⁶ U ulargha jawab bérip mundaq dédi:

— Yeshaya peyghember siler saxtipezler toghranglarda aldin'ala toptoghra bésharet bergen! uning yazmisida pütülgendek: —

«Mushu xelq aghzida Méni hörmetligini bilen,

Biraq qelbi Mendin yiraq;

⁷ Ular Manga bihude ibadet qilidu.

Ularning ögetken telimliri peqet insanlardin chiqqan petiwalarla, xalas...»

⁸ Chünki siler Xudaning emrini tashlap qoyup, insanlarning en'enisini ching tutuwalikensiler — das-chögün, piyale-qedehlerni yuyush we shuninggha oxshap kétédighan nurghan bashqa ishlarni en'ene qilip yürisiler..

⁹ U ulargha yene mundaq dédi:

— Siler özliringlarning en'enisini ching tutimiz dep Xudaning emrini epchillik bilen bir chetke qayrip qoydunlar! ¹⁰ Chünki Musa peyghember: «Ata-anangni hörmet qil» we «Atisi yaki anisini haqaretligenler ölümge mehkum qilinsun» dep emr qilghan. ¹¹ Lékin siler: — Birsini «Atisi yaki anisigha: — Men silerge yardem bergüdek nersilerni alliqachan «qurban qilip» Xudagha atiwettim — désila, ¹² shu kishining ata-anisining halidin xewer élishgha bolmaydu, dep ögiti-siler. ¹³ Shundaq qilip, siler ewladliringlarga tapshurghan en'enenglerni dep Xudaning emrini yoqqa chiqiriwettinglar, we shuninggha oxshash köp ishlarni qilisiler..»

7:1 Mat. 15:1.

7:2-5 «estayidilliq bilen yumisa...» — bashqa birxil terjimisi «béghishighiche yumisa...» yaki «musht bilen yumisa...».

7:6 Yesh. 29:13; Ez. 33:31.

7:7 «Mushu xelq aghzida Méni hörmetligini bilen, biraq qelbi Mendin yiraq; ular Manga bihude ibadet qilidu; ularning ögetken telimliri peqet insanlardin chiqqan petiwalarla, xalas» — «Yesh.» 29:13.

7:7 Mat. 15:9; Kol. 2:18,20; Tit. 1:14.

7:8 «chünki siler Xudaning emrini tashlap qoyup, insanlarning en'enisini ching tutuwalikensiler — das-chögün, piyale-qedehlerni yuyush we shuninggha oxshap kétédighan nurghan bashqa ishlarni en'ene qilip yürisiler» — bezi kona köchürimlerde: «das-chögün, piyale-qedehlerni yuyush we shuninggha oxshap kétédighan nurghan bashqa ishlarni en'ene qilip yürisiler» dégen sözler tépilmaydu.

7:10 Mis. 20:12; 21:17; Law. 20:9; Qan. 5:16; 27:16; Pend. 20:20; Ef. 6:2.

7:11 «Men silerge yardem bergüdek nersilerni alliqachan «qurban qilip» Xudagha atiwettim» — «qurban» mushu yerde biwasite ibarinii tilidin élinghan bolup, «sediqe qilinghan» yaki «Xudagha atap qilinghan» dégen menini bildüridu.

7:13 «Shundaq qilip, siler ewladliringlarga tapshurghan en'enenglerni dep Xudaning emrini yoqqa chiqiriwettinglar» — Mesihning sözige qarighanda «Xudagha atighan teelluqatlar» téxi atighuchi kishining qolida turghanda, ulardin paydilinirse bolatti. Shu kishi belkim Tewrat ustazlirining qollishi bilen «dunyadin ketkinimdin keyin...» yaki «melum bir mezgildin keyin...» «ibadetxanigha tapshurimen» dep qesem qilghan bolsa kérek. Yehudiylarning tarixiy xatiriliride shuninggha oxshash köpligen misallar tépildi.

-Periysiler ögetken shu hiyle-mikir: «Mal-mülküngni Xudagha atalghan («qurban qilghan») qilghan bolsang, ata-anangdin xewer almisang bolidu» emes, belki («shundaq qilghan bolsang) xewer élishinggha bolmaydu» dégendek. Ular shühhisizki axirida bu ishtin melum bir payda köridu, elwette.

7:13 Mat. 15:6; 1Tim. 4:3; 2Tim. 3:2.

Insanni néme napak qilidu?

¹⁴ Andin xalayıqni yene yénigha chaqirip, ulargha:

— Hemminglar manga qulaq sélinglar we shuni chüshininglarki, ¹⁵ insanning sirtidin ichige kiridighan nersilerning héchqandıqı uni napak qilmaydu, belki öz ichidin chiqidighan nersiler bolsa, ular insanni napak qilidu. ¹⁶ Anglıghudek qulıqı barlar buni anglısun! — dédı.

¹⁷ U xalayıqtın ayrılıp öyge kirgende, muxlisliri unıngdın bu temsil heqqıde sorıdı. ¹⁸ U ulargha: — Silermu téxıche chüshenmey yürüwatamsiler?! Sirttın insanning ichige kiridighan herqandaq nersining uni napak qilalmaydighanlıqını tonup yetmeywatmamsiler? ¹⁹ Sirttın kirgen nerse insanning qelbige emes, ashqazınigha kirıdu, andın u yerdin teret bolup tashlınıdu, — dédı (u bu gepni déyish bilen, hemme yémekliklerni halal qılıwetti).

²⁰ U yene söz qılıp mundaq dédı:

— Insanning ichidin chiqidighınıla, insanni napak qilidu. ²¹⁻²² Chünki shular — yaman niyetler, zinaxorluq, jınsiy buzuqluqlar, qatıllıq, oghrılıq, achközlük, rezıllıklar, aldanchılıq, shehwaniylik, hesetxorluq, til-ahamet, tekebburluq we hamaqetlikler insanning ichidin, yene uning qelbidin chiqıdu. ²³ — bu rezil ishlarıning hemmisi insanning ichidin chiqıp, özini napak qilidu.

Yat ellik bir ayalning étıqadı

Mat. 15:21-28

²⁴ U ornidin turup u yerdin ayrılıp, Tur we Zidon etrapıdiki rayonlargha bardı we bir öyge kirdi. Gerche u buni héchkim bilmısın dégen bolsımu, lékin yoshurup qalalmıdı. ²⁵ Derweqe, napak roh chaplashqan kichik bir qızning anisi uning toghrisidiki xewerni anglıghan hamın yétip kélip, uning ayıghıgha yiqıldı ²⁶ (ayal Yunanlıq bolup, Suriye ölkisidiki Fenikiy millitidin idi). U unıngdın qızidin jinni heydiwétishni ötündi. ²⁷ Lékin Eysa unınggha:

— Aldı bilen balılar qorsıqını toyghuzsun; chünki balılarnıng nénini kichik itlargha tashlap bérish toghra emes, — dédı.

²⁸ Lékin u bunınggha jawaben:

— Durus, i Reb, biraq hetta itlarmu üstel astıda turup balılardin chüshken nan uwaqlırını yeydighu, — dédı.

²⁹ Eysa unınggha:

— Séning mushu sözüng tüpeylidin yolunggha qayt, jin qızıngdın chiqıp ketti, — dédı.

³⁰ Ayal öyige qaytıp kelgende, mana qız kariwatta yatattı, jin unıngdın chiqıp ketkenıdı.

Eysaning bir gas-gacha ademni saqaytishi

³¹ Eysa yene Tur we Zidon shehirining etrapıdiki rayonlardin chiqıp, «On sheher» rayoni oturisidin ötüp, yene Galiliye déngizigha keldi. ³² Xalayıq uning aldigha tili éghir, gas bir ademni

7:14 Mat. 15:10.

7:15 Ros. 10:15; Rim. 14:17,20; Tit. 1:15.

7:17 Mat. 15:15.

7:21-22 «hesetxorluq» — buning bashqa birxil terjimisi: «yaman köz».

7:21-22 Yar. 6:5; 8:21; Pend. 6:14; Yer. 17:9.

7:24 «u yerdin ayrılıp, Tur we Zidon etrapıdiki rayonlargha bardı» — u yer «chetellikler» turuwatqan rayon bolup, Mesihning shu yerge bérishtiki meqsiti, öz xelqıdın bir waqıt ayrılıp aram élishtin ibaret bolsa kérek.

7:24 Mat. 15:21.

7:26 «ayal... Fenikiy millitidin idi» — yaki «ayal... Fenikilik idi» yaki «ayal... Fenike rayonılıq idi». U Yehudiy emes, elwette. U eslide butperes bolushi mumkin.

7:27 «Aldı bilen balılar qorsıqını toyghuzsun; chünki balılarnıng nénini kichik itlargha tashlap bérish toghra emes» — Mesih Eysa bu yerde özining deslepki wezıpsını Yehudiylargha xush xewerni yetküzüş, dep tekitleydu. «Kichik itlar» belkim haqaretlik söz bolmay, öydiki arzulıq pistilırını körsitidu. Mushu ayalning étıqadı toghrisıda «Matta»diki «qoshumche söz»imizni körüng.

7:31 Mat. 15:29.

élip kélip, uning uchisigha qolungni tegküzüp qoysang, dep ötünüshti.³³ U u ademni xalayıqtin ayrip bir chetke tartip, barmaqlirini uning qulaqlirigha tiqti, tükürüp, barmiqini uning tiligha tegküzdi.³⁴ Andin u asmangha qarap uh tartip xorsinghandin kéyin, u ademge: «Effata» (menisi «éчил») dédi.³⁵ U ademning qulaqliri derhal éчилip, tilimu éчилip rawan gep qilishqa bashlidi.

³⁶ Eysa ulargha buni héchkimge éytmasliqni tapilidi. Lékin ulargha herqanche tapilighan bol-simu, bu xewerni yenila shunche keng tarqitiwetti.³⁷ Xalayıq bu ishqa mutleq heyran qélisip: — U hemme ishlarni qaltis qilidiken! Hetta gaslarni anglaydighan, gachilarni sózleydighan qilidiken, — déyishti.

Eysaning töt ming kishini toydurushi

Mat. 15:32-39

8¹ Shu künlerde, yene zor bir top xalayıq yighilghanidi. Ularning yégüdek héchnémisi bolmighachqa, u muxlisirini yénigha chaqirip:

² — Bu xalayıqqa ichim aghriydu. Chünki ular méning yénimda turghili üç kün boldi, ularda yégüdek héchnersimu qalmidi.³ Ularni öylirige ach qorsaq qaytursam, yolda halidin kétishi mumkin. Chünki beziliri yiraqtin kelgeniken, — dédi.

⁴ Muxlisiri buninggha jawaben:

— Bundaq xilwet bir jayda bu kishilerni toydurghudek nanni nedin tapqili bolsun? — déyishti.

⁵ — Qanche néninglar bar? — dep soridi u.

Yette, — déyishti ular.

⁶ Buning bilen u xelqni yerde olturushqa buyrudi. Andin yette nanni qoligha aldi we Xudagha teshekkür-medhiye éytip oshtup, köpchilikke tutushqa muxlisirigha berdi. Ular xalayıqqa üleshtürüp berdi.⁷ Muxlislarda yene birqanche kichik béliqmu bar idi. U Xudagha teshekkür éytip ularni beriketlep, muxlisirigha üleshtürüp bérishni éytti.⁸ Xalayıq toyghuche yédi; ular éship qalghan parchilarni yette séwetke tériwaldi.⁹ Yégenler töt mingche kishi idi. U ularni yolgha saldi,¹⁰ andin muxlisiri bilen bille derhal kémige chüshüp, Dalmanuta tereplirige bardı.

Perisiylerning möjizilik alametni körüşni telep qilishi

Mat. 16:1-4

¹¹ Perisiyler chiqip, uni sinash meqsitide uningdin bizge asmandin bir möjizilik alamet körset-seng, dep telep qiliship, uning bilen munazirileshkili turdi.¹² U ichide bir ulugh-kichik tinip:

— Bu dewr némishqa bir «møjizilik alamet»ni istep yüridu? Shuni silerge berheq éytip qoyayki, bu dewrge héchqandaq möjizilik alamet körsitilmeydu, — dédi.

¹³ Andin ulardin ayrilip, yene kémige chiqip, déngizning u chétige ötüp ketti.

7:32 Mat. 9:32; Luqa 11:14.

7:33 «U... barmaqlirini uning qulaqlirigha tiqti, tükürüp, barmiqini uning tiligha tegküzdi» — terjimimiz boyiche Mesih belkim öz barmiqi üstige tökürgen bolushi mumkin, bolmisa u yerge tökürgen bolsa kérek.

7:35 «...tilimu éчилip rawan gep qilishqa bashlidi» — grék tilida «...tilining tanisi yéshilip, rawan gep qilishqa bashlidi»

7:37 Yar. 1:31.

8:1 Mat. 15:32.

8:8 «ular éship qalghan parchilarni ... tériwaldi» — «ular» — muxlislar yaki pütkül xalayıqni körsitidu. «yette séwet...» — «séwet» grék tilida bu söz bek chong bir xil séwetni körsitidu.

8:10 Mat. 15:39.

8:11 «Perisiyler chiqip, uni sinash meqsitide uningdin bizge asmandin bir möjizilik alamet körsetseng...» — Perisiyler telep qilghan «møjizilik alamet» Eysaning heqiqiy Mesih ikenlikini ispatlaydighan bir karametni körsitidu, elwette.

8:11 Mat. 12:38; 16:1; Luqa 11:29; Yuh. 6:30.

8:12 «u ichide bir ulugh-kichik tinip...» — grék tilida «U rohida bir ulugh-kichik tinip...». «Roh» mushu yerde uning özining (insaniy) rohini bildüridu.

8:12 Mat. 16:4.

Saxtipezlik «éçhitqu»sidin saqlinish

Mat. 16:5-12

¹⁴ Muxlislar nan élip kélishni untugan bolup, kémide bir tal nandin bashqa yeydighini yoq idi.

¹⁵ U ularni agahlandurup:

— Éhtiyat qilinglar, Perisiylerning éçhitqusi we Hérodning éçhitqusidin hézi bolunglar, — dédi...¹⁶ Muxlislar özara mulahiziliship:

— Uning bundaq déyishi nan ekelmigenlikimizdin bolsa kérek, — déyishti.

¹⁷ Eysa ularning néme déyishiwatqanliqini bilip:

— Némishqa nan yoqluqi toghrisida mulahize qilisiler? Siler téxiche pem-paraset yaki chüshenchige ige bolmidinglarmu? Qelbiringlar téximu bixudliship kétiwatamdu? ¹⁸ Közünglar turup körmeywatamsiler? Quliqinglar turup anglimaywatamsiler? Ésinglarda yoqmu? ¹⁹ Besh ming kishige besh nanni oshtughinimda, parchilargha liq tolghan qanche kichik séwetni yig-hiwaldinglar? — dédi.

— On ikkini, — jawab berdi ular..

²⁰ — Yette nanni töt ming kishige oshtughinimda, parchilargha liq tolghan qanche séwetni yig-hiwaldinglar? — dédi u.

— Yettini, — Jawab berdi ular..

²¹ U ulargha:

— Undaqta, qandaqsige siler téxi chüshenmeysiler? — dédi..

Beyt-Saidiki bir korning saqaytilishi

²² Ular Beyt-Saida yézisigha keldi; xalayıq bir kor ademni uning aldigha élip kélip, uninggha qolungni tegküzüp qoysang, dep ötündi. ²³ U kor ademning qolidin tutup yézining sirtigha yétilep bardı; uning közlerige tükürüp, üstige qollarini tegküzüp:

— Birer nerse körüwatamsen? — dep soridi..

²⁴ U béshini kötürüp:

— Kishilerni körüwatimen; ular xuddi méngip yürüwatqan dereklerdek körünüwatidu, — dédi.

²⁵ Andin u qaytidin qollarini u ademning közlerige tegküzdi. U közlerini éçiwidi, közleri eslige kélip, hemme nersini éniq kördi. ²⁶ Eysa uni öyige qayturup:

— Yézighimu kirme, yaki yézidiki héçkimge bu ishni uqturma, — dep tapilidi..

Pétrusning Eysani Qutquzghuchi-Mesih dep tonushi

Mat. 16:13-20; Luqa 9:18-21

²⁷ Eysa muxlisleri bilen chiqıp Qeyseriye-Filippi rayonigha qarashliq kent-yézilargha bardı. Yolda u muxlisleridin:

8:15 «Éhtiyat qilinglar, Perisiylerning éçhitqusi we Hérodning éçhitqusidin hézi bolunglar» — «Mat.» 16:1-12nimu körüng.

8:15 Mat. 16:6; Luqa 12:1.

8:17 Mar. 6:52.

8:19 «„qanche kichik séwet..» — «séwet» grék tilida «qol séwet».

8:19 Mat. 14:17,20; Mar. 6:38; Luqa 9:13; Yuh. 6:9.

8:20 Mat. 15:36,37.

8:21 «Undaqta, qandaqsige siler téxi chüshenmeysiler?» — Mesihning bu soali muxlisleri yig-hiwalghan «on ikki (kichik) séwet» we «yette (chong) séwet» bilen munasiwetliktur.

— Qiziq bir ish shuki, Markus özining Injildiki bayanida Mesihning (ölümdin tirilishtin bashqa) jemi on toqquz alahide möjizisini xatirileydu. «Qoshumche söz»imizni körüng.

8:23 Mar. 7:32.

8:25 «U közlerini éçiwidi..» — yaki «u béshini kötüriwidi..» yaki «u közlerini yoghan achti...».

8:26 «Yézighimu kirme, yaki yézidiki héçkimge bu ishni uqturma» — Mesih némishqa shunday tapilidi? Shübhisizki, Beyt-Saidadikiler alliqachan uning köp möjizilirini körüp turup téxiche towa qilmighanidi («Mat.» 11:21ni körüng).

— Kishiler méni kim deydu? — dep soridi..

²⁸ Ular uninggha:

— Beziler séni Chömlüdürgüchi Yehya, beziler Ilyas peyghember we yene beziler ilgiriki peyghemberlerdin biri dep qaraydiken, — dep jawab bérishiti..

²⁹ U ulardin:

— Emdi silerchu, siler méni kim dep bilisiler? — dep soridi.

Pétrus jawaben: — Sen Mesihdursen, — dédi..

³⁰ U ulargha özi toghruluq héchkimge tinmasliqni jiddiy tapilidi.

Eysaning ölüp tirilidighanliqini aldin éytishi

Mat. 16:21-28; Luqa 9:22-27

³¹ Shuning bilen u Insan'oghlining nurghun azab-oqubet tartishi, aqsaqallar, bash kahinlar we Tewrat ustazliri teripidin chetke qéqilishi, öltürülüşü we üç künden kéyin tirildürülüşü muqerrer ikenlikini muxlisirigha ögitishke bashlidi..³² U bu ishni ochuq-ashkara sözlep berdi. Buning bilen Pétrusni uni bir chetke tartip, uni eyibleshke bashlidi..³³ Lékin u burulup muxlisirigha qarap, Pétrusni eyiblep:

— Arqamgha öt, Sheytan! Séning oylighanliring Xudaning ishliri emes, insanning ishliridur, — dédi..

³⁴ Andin muxlisiri bilen xalayıqnimu chaqirip mundaq dédi:

— Kimdekim manga egishishni niyet qılsa, özidin kéchip, özining kréstini kótürüp manga egeshsun!..³⁵ Chünki kimdekim öz jénini qutquzay dése, choqum uningdin mehrum bolidu; lékin kimdekim men üçün we xush xewer üçün öz jénidin mehrum bolsa, uni qutquzidu..

³⁶ Chünki bir adem pütkül dunyagha ige bolup, jénidin mehrum qalsa, buning néme paydisi bolsun?!..³⁷ U némisini jénigha tégishsun?!..³⁸ Chünki kimdekim zinaxor we gunahkar bu dewr alidida mendin we méning sözlirimdin nomus qılsa, Insan'oghlimu atisinghan shan-sheripi ichide muqeddes perishtiler bilen bille kelginide, uningdin nomus qilidu..

8:27 Mat. 16:13; Luqa 9:18.

8:28 Mat. 14:2.

8:29 «Sen Mesihdursen» — «Mesih» dégen söz toghruluq «Tebriler»imizni körüng.

8:29 Mat. 16:16; Yuh. 6:69.

8:31 «Insan'oghlining... aqsaqallar, bash kahinlar we Tewrat ustazliri teripidin chetke qéqilishi» — shu chaghda ikki «bash kahin» bar idi — «Annas» we uning küy'oghli «Qayafa».

8:31 Mat. 16:21; 17:22; 20:18; Mar. 9:31; 10:33; Luqa 9:22; 18:31; 24:7.

8:32 «Buning bilen Pétrusni uni bir chetke tartip, uni eyibleshke bashlidi» — Pétrusning eyiblishi shübhisizki, özüng ulugh padishah Mesih turup, béshinggha mushundaq dehshetlik ishlarni chüshürmesliking kérek idi, dégendek. «Mat.» 16:22ni körüng.

8:33 «Arqamgha öt, Sheytan!» — Eysa bu ayette «Sheytan» dégen bu sözini birinchidin «düşmen» dégen menide ishlitip, özining düşmini bolup qalghan Pétrusqa éytidu. Ikkinchidin, Sheytan özi Pétrus arqiliq Eysagha putlikashang bolmaqchi idi.

8:33 2Sam. 19:22.

8:34 «Kimdekim manga egishishni niyet qılsa, özidin kéchip, özining kréstini kótürüp manga egeshsun!» — «Mat.» 10:38ni, shundaqla uningdiki izahatnimu körüng.

8:34 Mat. 10:38; 16:24; Luqa 9:23; 14:27.

8:35 Mat. 10:39; 16:25; Luqa 9:24; 17:33; Yuh. 12:25.

8:36 «...jénidin mehrum qalsa, buning néme paydisi bolsun?!» — «jan» mushu yerde peqet hayatni emes, belki ademning salahiyiti, rohiy dunyasini körsitidu.

8:37 Zeb. 49:6-9

8:38 «zinaxor we gunahkar bu dewr» — «zinaxor» belkim hem jismani hem köchme (Xudagha wapasizliq qilghuchi, dégen) menidimu ishli tilidu. «Insan'oghli» — Mesih, elwette. «Tebriler»nimu körüng.

8:38 Mat. 10:32; Luqa 9:26; 12:8; 2Tim. 2:12; 1Yuha. 2:23.

Eysaning julaliqta körünüshi

Mat. 17:1-13; Luqa 9:28-36

9¹ U ulargha yene:

— Men silerge shuni berheq éytip qoyayki, bu yerde turghanlarning arisidin ölümning temini tétishtin burun jezmen Xudaning padishahliqining küch-qudret bilan kelgenlikini köridighanlar bardur....

Eysaning julaliqta körünüshi

² We alte künden kéyin, Eysa Pétrus, Yaqup we Yuhannani ayrip élip, ézig bir taghqa chiqti. U yerde uning siyaqi ularning köz aldida özgirip...³ kiyimliri yer yuzidiki héchbir aqart-quchimu aqartalmighudek derijide parqirap qardek ap'aq boldi.⁴ Ularning köz aldida Musa we Ilyas peyghemberler tuyuqsiz köründi; ular Eysa bilen sözlisihatqanidi.⁵ Pétrus bu ishqawabawen Eysagha:

— Ustaw, bu yerde bolghinimiz intayin yaxshi boldi! Birini sanga, birini Musagha, yene birini Ilyasqa atap bu yerge üç kepe yasayli! — dédi.⁶ (chünki Pétrus néme déyishini bilmey qalghanidi, chünki ular qorqunchqa chömüp ketkenidi).

⁷ Tuyuqsiz bir parche bulut ularni qapliwaldi we buluttin: «Bu Méning söyümlük Oghlumdur; uninggha qulaq sélinglar!» dégen awaz anglandi..⁸ Ular lappide etrapigha qarishiwidi, lékin yene héchkimni körmidi, öz yénida peqet Eysanila kördi.

⁹ Ular taghdin chüshüwatqanda, Eysa ulargha, Insan'oghli ölümün tirildürülmigüche, körgerliniri héchkimge éytmaliqni emr qilip tapilidi..¹⁰ Ular uning bu sözini könglige püküp, «ölümdin tirilish» dégenning zadi néme ikenliki heqqide özara mulahizleshti.

¹¹ Ular uningdin yene:

— Tewrat ustazliri néme üçün: «Ilyas peyghember Mesih kélishtin awwal qaytip kélishi kérek» déyishidu? — dep sorashti..

¹² U ulargha jawabawen:

— Ilyas peyghember derweqe Mesihün awwal kélidu, andin hemme ishni ornigha keltüridu; emdi némishqa muqeddes yazmilarda Insan'oghli köp azab-oqubet chékidu we xorlinidu, dep pütülgen?...¹³ Lékin men silerge shuni éytayki, Ilyas peyghember derheqiqet keldi we del

9:1 «Bu yerde turghanlarning arisidin ölümning temini tétishtin burun jezmen Xudaning padishahliqining küch-qudret bilen kelgenlikini köridighanlar bardur» — bizningche 9:1-ayettiki sözning muhim menisi 9:2-13de teswirlewen karamet ishlarni körsitidu.

—Bashqa alimlar u: (1) Eysa öltürülgendin kéyin muxlisirigha qayta körünüshi bilen; (2) Muqeddes Rohning kélishi bilen; (3) Mesihning sheripi jamaette ayan qilinishi bilen; (4) Eysaning dunyagha qaytip kélishi bilen emelge ashuruldi, dep qaraydu.

—Yuqiriqi (1)-, (2)-, (3)-pikir sel orunluq bolghini bilen, lékin Eysaning «bu yerde turghanlarning arisidin... köridighanlar bar» déginidin qarighanda, bezi rosullar bu ishni köridü, shunga muhim emelge ashurulushi 9:2-13diki «Eysaning julaliqta körünüshi» dégen ishtur, dep qaraymiz.

9:1 Mat. 16:28; Luqa 9:27.

9:2 Mat. 17:1; Luqa 9:28.

9:5 «Ustaw» — grék tilida (hem ibraniiy tilida) «Rabbi» déyilidu. «birini sanga, birini Musagha, yene birini Ilyasqa atap bu yerge üç kepe yasayli!» — bu söz we pütün weqe toghruluq yene «Matta»diki «qoshumche söz»imizni köriwng.

9:7 Qan. 18:19; Yesh. 42:1; Mat. 3:17; 17:5; Mar. 1:11; Luqa 3:22; 9:35; Kol. 1:13; 2Pét. 1:17.

9:9 Mat. 17:9; Luqa 9:36.

9:11 Mal. 4:5; Mat. 11:14; Luqa 1:17.

9:12 «Ilyas peyghember derweqe Mesihün awwal kélidu, andin hemme ishni ornigha keltüridu» — «Ilyasning awwal kélishi» we uning «hemmini ornigha keltürüshi»ni körsötken bésharet we bashqa tepsilatleri Tewrat, «Mal.» 4:5-6de xatirilinidu. «emdi némishqa muqeddes yazmilarda in-san'oghli köp azab-oqubet chékidu we xorlinidu, dep pütülgen?» — «némishqa...?» — Eger ulugh Ilyas peyghember kélip Mesih üçün yol teyyarlighan bolsa, zadi «némishqa» xelq Mesihni qobul qilmaydu? Yehya peyghember derweqe «Ilyas peyghember»ning rohi we küchide kelgini bilen («Luqa» 1:17) u öltürülgén we Mesihmu uninggha oxshash öltürüldü (13-ayetnimu köriwng).

9:12 Mal. 4:5; Zeb. 22:6; Yesh. 53:4; Dan. 9:26; Weh. 11:4-7

muqaddes yazmilarda u heqqide pütülgendek, kishiler uninggha némini xalisa shundaq qildi.....

Jin chaplashqan balining azad qilinishi

Mat. 17:14-20; Luqa 9:37-43

¹⁴ Ular muxlislarning yénigha qaytip barghinida, zor bir top ademlerning ularning etrapigha olishiwalghanliqini, birnechche Tewrat ustazlirining ular bilen munazire qilishiwatqanliqini kórdi. ¹⁵ Uni körgen pütün xalayıq intayın heyran bolushti we yügürüp kélip uning bilen salamlashti. ¹⁶ U ulardin:

— Ular bilen néme toghruluq munazire qilishiwatisiler, — dep soridi. ¹⁷ Xalayıqtin bireylen uninggha:

— Ustaz, men oghlumni séning aldinggha élip keldim, chünki uninggha gacha qilghuchi bir roh chaplishiwalghan..... ¹⁸ Her qétim roh uni chirmiwalsa, uni tartishturup yiqitidu, shuning bilen balining aghzi köpüklisip, chishliri kiriship kétidu; qaqshal bolup qalidu. Muxlisliringdin jinni heydiwetkeysiler dep tilidim, biraq ular qilalmidi, — dédi...

¹⁹ U jawaben: — Ey étiqadsız dewr, siler bilen qachanghiche turay?! Men silerge yene qachanghiche sewr qilay? — Balini aldimgha élip kélinglar — dédi.

²⁰ Ular balini uning aldigha élip keldi. Eysani körüş bilenla roh balining pütün bedinini tartishturuwetti. Bala yiqilip, aghzidin köpük chiqqan péti yerde yumilap ketti...

²¹ U balining atisidin:

— Bu ish béshigha kelginige qanche uzun boldi? — dep soridi.

U: — Kichikidin tartip shundaq, ²² jin uni halak qilish üçün köp qétim otqa we sugha tashlidi. Emdi bir amal qilalisang, bizge ich aghritip shapaet qilghaysen! — dédi.

²³ Eysa uninggha: — «Qilalisang!» deysenghu! Ishenchte bolghan ademge hemme ish mumkindur! — dédi...

²⁴ Balining atisi derhal: — Men ishinimen; ishenchsizlikimge medet qilghaysen! — dédi yighlap nida qilip. ²⁵ Emdi Eysa köpchilikning yügürüşüp kelgenlikini körüp, héliqi napak rohqa tenbih bérip:

— Ey ademni gas we gacha qilghuchi roh! Buyruq qilimenki, uningdin chiq, ikkinchi kirgüchi bolma! — dédi.

²⁶ Shu haman jin bir chirqiridi-de, balini dehshetlik tartishturup, uningdin chiqip ketti. Bala ölüktek yétip qaldı, xalayıqning köpinchisi «U öldi!» déyishti. ²⁷ Lékin Eysa balini qolidin tutup yöliidi, bala ornidin turdi.

²⁸ Eysa öyge kirgendin kéyin, muxlisliri uning bilen yalghuz qalghanda uningdin: — Biz néme üçün jinni heydiwételmiduq? — dep sorashti...

²⁹ U ulargha: — Bu xil jin dua we rozidin bashqa yol bilen chiqirilmas, — dédi...

9:13 «lékin men silerge shuni éytayki, Ilyas peyghember derheqiqet keldi we del muqaddes yazmilarda u heqqide pütülgendek, kishiler uninggha némini xalisa shundaq qildi» — mushu yerde Mesih Yehya peyghemberni yene Ilyas peyghemberge oxshididu.

9:13 Mal. 4:5,6

9:16 «U ulardin: — ... dep soridi» — «ular» mushu yerde (1) muxlislirini; (2) xalayıqning özlirini (3) Tewrat ustazlirini körsitishi mumkin. Bizningche (2) yaki (3) toghra bolushi kérek; xalayıqtin biri mushu soalgha jawab béridu. Bezi kona köchürmiliride «ular»ning ornida «Tewrat ustazliri» déyilidu.

9:17 «men oghlumni séning aldinggha élip keldim» — bu kishining «séning aldinggha» dégini uning Mesih we muxlislirini «bir ademdek» dep qaraytti, dep bildüridu. Bir tereptin mushu közqarash toghridur.

9:17 Mat. 17:14; Luqa 9:37,38.

9:18 «uni tartishturup yiqitidu» — yaki «uni yerge yiqitiwétidu». «qaqshal bolup qalidu» — yaki «pütün ezayi qétip qalidu».

9:20 Mar. 1:26.

9:23 Luqa 17:6.

9:28 Mat. 17:19.

9:29 «Bu xil jin dua we rozidin bashqa yol bilen chiqirilmas» — bezi kona köchürmilerde «rozidin» dégen söz tépilmaydu.

«Markus»

Eysaning ölüp tirilidighanliqini yene aldin éytishi

Mat. 17:22-23; Luqa 9:43-45

³⁰ Ular shu yerdin ayrilip, Galiliyedin ötüp kétiwatatti. Biraq u buni héchkimning bilishini xali maytti. ³¹ Chünki u muxlisirigha:

— Insan'oghli insanlarning qoligha tapshurulup, ular uni öltüridu. Öltürülüp üç kündin kéyin u tirilidu, — dégen telimni bériwatatti. ³² Lékin muxlislar bu sözni chüshenmidi hemde uningdin sorashqimu pétinalmidi.

Heqiqiy ulugh kim?

Mat. 18:1-5; Luqa 9:46-48

³³ U KeperNahum shehirige keldi. Öyge kirgende u ulardin:

— Yolda néme toghrisida mulahizleshdinglar? — dep soridi. ³⁴ Lékin ular shük turdi, chünki ular yolda qaysimiz eng ulugh dep bir-biri bilen mulahizileskenidi.

³⁵ U olturup, on ikkeylenni yénigha chaqirip, ulargha:

— Kim birinchi bolushni istigen bolsa, shu hemmeylenning eng axirqisi we hemmeylenning xizmetkari bolsun, — dédi. ³⁶ Andin u kichik bir balini otturida turghuzdi we uni quchiqigha élip turup, ulargha mundaq dédi:

³⁷ — Kim méning namimda mushundaq kichik balini qobul qilsa, méni qobul qilghan bolidu. Kim méni qobul qilsa, u méni emes, belki méni ewetküchini qobul qilghan bolidu..

Qarshi turmasliqning özi qollighanliqtur

Luqa 9:49-50

³⁸ Yuhanna uninggha:

— Ustaz, séning naming bilen jinlarni heydewatqan birsini körduq. Lékin u biz bilen birge san-ga egeshkenlerdin bolmighachqa, uni tostuuq, — dédi..

³⁹ Lékin Eysa: — Uni tosmanglar. Chünki méning namim bilen bir möjize yaratqan birsi arqidinla méning üstümdin yaman gep qilishi mumkin emes.. ⁴⁰ Chünki bizge qarshi turmighanlar bizni qollighanlardur. ⁴¹ Chünki men silerge shuni berheq éytip qoyayki, Mesihke mensup bolghanliqinglar üçhün, méning namimda silerge hetta birer piyale su bergen kishimu öz in'amigha érishmey qalmaydu..

Gunahning ézitquluqi

Mat. 18:6-9; Luqa 17:1-2

⁴² Lékin manga étiqad qilghan bundaq kichiklerdin birini gunahqa putlashturghan herqandaq ademni, u boynigha yoghan tügmen téshi ésilghan halda déngizgha tashliwétilgini ewzel bolatti..

⁴³ Eger emdi qolung séni gunahqa putlashtursa, uni késip tashliwet. Chünki ikki qolung bar halda dozaxqa, yeni öchürülmes otqa kirginingdin köre, cholaq halda hayatliqqa kirgining ewzeldur.. ⁴⁴ Chünki dozaxta shularni yeydighan qurt-qongghuzlar ölmeydu, yalqunluq ot

9:30 Mat. 16:21; 17:22; 20:18; Mar. 8:31; 10:33; Luqa 9:22; 18:31; 24:7.

9:33 Mat. 18:1; Luqa 9:46; 22:24.

9:35 Mat. 20:27; Mar. 10:43.

9:36 Mar. 10:16.

9:37 «Kim méning namimda mushundaq kichik balini qobul qilsa...» — yaki «kim méning namimda mushundaq kichik balini kütse...».

9:37 Mat. 18:5; Luqa 9:48; Yuh. 13:20.

9:38 Luqa 9:49.

9:39 1Kor. 12:3.

9:41 Mat. 10:42.

9:42 Mat. 18:6; Luqa 17:2.

9:43 Qan. 13:7; Mat. 5:30; 18:8.

öchmeydu...

⁴⁵ Eger emdi putung séni gunahqa putlashtursa, uni késip tashliwet. Chünki ikki putung bar halda dozaxqa, yeni öchürülmes otqa tashlanghiningdin köre, tokur halda hayatliqqa kirgining ewzel. ⁴⁶ Chünki dozaxta shularni yeydighan qurt-qongghuzlar ölmeydu, yalqunluq ot öchmeydu..

⁴⁷ Eger közüng séni gunahqa putlashtursa, uni oyup tashliwet. Ikki közüng bar halda otluq dozaxqa tashlanghiningdin köre, singar közlük bolup Xudaning padishahliqigha kirgining ewzel.

⁴⁸ Chünki dozaxta shularni yeydighan qurt-qongghuzlar ölmeydu, yalqunluq ot öchmeydu..

⁴⁹ Hemme adem ot bilen tuzlinidu we herbir qurbanliq tuz bilen tuzlinidu..

⁵⁰ Tuz yaxshi nersidur. Halbuki, eger tuz öz tuzluqini yoqatsa, uninggha qaytidin tuz temini qandaqmu kirgüzgili bolidu? Özünglarda tuz tépilsun we bir-biringlar bilen inaqliqta ötünglar..

Talaq toghrisidiki telim

Mat. 19:1-12

10¹ U u yerdin qozghilip, Yehudiye ölkisi terepliridin ötüp, Iordan deryasining u qétidiki rayonlarghimu bardi. Top-top ademler yene uning etrapigha olishiwalganidi. U aditi boyiche ulargha telim bérishke bashlidi. ² Bezi Perisiyler uning yénigha kélip uni qiltaqqa chühürüsh meqsitide uningdin:

— Bir ademning ayalini talaq qilishi Tewrat qanunigha uyghunmu? — dep soridi..

³ Lékin u jawaben: — Musa peyghember silerge néme dep buyrughan? — dédi.⁴ Ular: — Musa peyghember kishining ayalini bir parche talaq xéti yézipla talaq qilishigha ruxset qilghan, — déy-ishti..

9:44 «Chünki dozaxta shularni yeydighan qurt-qongghuzlar ölmeydu, yalqunluq ot öchmeydu» — bezi kona köchürmilerde bu 44- we 46-ayet tépilmaydu.

9:44 Yesh. 66:24.

9:46 Yesh. 66:24

9:48 Yesh. 66:24

9:49 «Hemme adem ot bilen tuzlinidu we herbir qurbanliq tuz bilen tuzlinidu» — bu sirlig jümle choqum «Law.» 2:13, «Chöl.» 31:23, «Ez.» 43:23, «Yesh.» 34:6 we 66:20 hemde yuqiriqi 42-48 ayetler bilen munasiwetliktur. Menisi belkim: — (1) gösh-köktatlarni tuz bilen uzun saqlighili bolghandek, Mesihge ishenmigenler dozaxning otida «chirimay, saqlinip» menggü jazalinidu; yaki (2) Mesihge egeshkenler mushu dunyada (tuz yarigha sélipgendek) japa-musheqqet, azab-oqubet chékidu; yaki (3) menisi her ikki tereptikidek bolidu — démek, herbir kishi özining Eysa Mesihke bolghan munasiwitide muwapiq japa-musheqqet, azab-oqubet chékidu; étiaqadchilar mushu dunyada japa-musheqqetler arqiliq tawlinip paklinidu, étiaqsizlar dozaxta menggü azab tartidu. Bizningche 3-menisi toghra kélishi mumkin. Rebbimiz bu yerde hem étiaqadchilarni hem étiaqsizlarnimu közde tutidu. Bizningche peqet étiaqadchilar Xudagha atilidighan qurbanliq bolalaydu, shunga ayetning birinchi qisimda hemme adem, ikkinchi qisimda étiaqadchilar («qurbanliq» süpitide) közde tutulidu.

9:49 Law. 2:13.

9:50 «Tuz yaxshi nersidur. Halbuki, eger tuz öz tuzluqini yoqatsa, uninggha qaytidin tuz temini qandaqmu kirgüzgili bolidu?» — tuz bolsa (1) tem béridu; (2) chirip kétishtin tosidu; (3) zexim-yarilarni saqaytidu. Muxlislarning bu dunyagha bolghan roli buninggha oxshap kétishi kérek. «Özünglarda tuz tépilsun we bir-biringlar bilen inaqliqta ötünglar» — bu sirlig jümlining menisi üçün «Mat.» 5:13, «Ef.» 4:29, «Kol.» 4:6ni körüng. Étiaqadchilar «tuzluq» bolsa özi pak tutidu, lékin buningdin Hali chongliq qilmaydu — belki muhebbiti, xatirjemliki we xushalliqliq bilen gunahta tutulghanlarni Xudaning yoligha jelp qilghuchilardur.

9:50 Mat. 5:13; Luqa 14:34; Rim. 12:18; Ibr. 12:14.

10:1 Mat. 19:1.

10:2 «qiltaqqa chühürüsh meqsitide» — eslide Yehya peyghember Hérod padishahqa «talaq qilsang bolmaydu» dep tenbih bérir, uning chishigha téqip öltürülgenidi. Shühhisizki, Persiyelarning meqsetlirining biri: — Eysamu «talaq qilishqa bolmaydu» dése, Hérod padishah uni Yehyagha oxshash öltürüwétetti.

10:4 «Musa peyghember kishining ayalini bir parche talaq xéti yézipla talaq qilishigha ruxset qilghan» — mushu emrning toghrisi «Qan.» 24:1de tépilidu.

—Yene «qoyup bérish» («talaq qilish») toghrisidiki bir yekün üçün «1Kor.»diki «qoshumche söz»nimu (7-bab toghruluq) körüng.

10:4 Qan. 24:1, 3; Yer. 3:1; Mat. 5:31.

⁵ Eysa ulargha:

— Tash yürekliklaringdin u silerge bu emrni pütken;⁶ lékin Xuda alem apiride bolghinida insanlarni «Er we ayal qilip yaratti».⁷ «Shu sewebtin er kishi ata-anisidin ayrilidu, ayali bilen birliship.⁸ ikkilisi bir ten bolidu». Shundaq iken, er-ayal emdi ikki ten emes, belki bir ten bolidu...⁹ Shuning üçün, Xuda qoshqanni insan ayrimisun, — dédi..

¹⁰ Ular öyge qaytip kélip kirgende, muxlisleri uningdin bu heqte soridi. ¹¹ U ulargha:

— Ayalini talaq qilip, bashqa birini emrige alghan kishi ayaligha gunah qilip zina qilghan bolidu..¹² Érini qoyuwétip, bashqa erge tegken ayalmu zina qilghan bolidu, — dédi..

Eysaning kichik balilargha bext tilishi

Mat. 19:13-15; Luqa 18:15-17

¹³ Qolungni tegküzgeysen dep, kishiler kichik balilirini uning aldigha élip kéliwatatti. Biraq muxlislar élip kelgenlerni eyibledi..¹⁴ Buni körgen Eysa achchiqlinip, muxlisirigha: Balilar aldimga kelsun, ularni tosmanglar. Chünki Xudaning padishahliqi del mushundaqlargha tewedur..¹⁵ Men silerge shuni berheq éytip qoyayki, Xudaning padishahliqini sebiy bali-dek qobul qilmisa, uninggha hergiz kirelmeydu, — dédi. ¹⁶ Shuning bilen u balilarni quchiqigha élip, ulargha qollirini tegküzüp bext tilidi..

Puldarlar Xudaning padishahliqigha kirelemdu?

Mat. 19:16-30; Luqa 18:18-30

¹⁷ U yolgha chiqqanda, birsi uning aldigha yügürüp kélip, uning aldida tizlinip uningdin: — I yaxshi ustaz, men qandaq qilsam menggülük hayatqa mirasliq qilimen? — dep soridi..

¹⁸ Lékin Eysa uninggha:

— Méni némishqa yaxshi deysen? Peqet biridin, yeni Xudadin bashqa héchkim yaxshi emestur.

¹⁹ Sen Tewrattiki «Zina qilma, qatilliq qilma, oghriliq qilma, yalghan guwahliq berme, xiyanet qilma, ata-anangni hörmet qil» dégen perhiz-perzlerni bilisen, — dédi..

²⁰ U adem jawaben: — Ustaz, bularning hemmisige kichikimdin tartip emel qilip kéliwatimen, — dédi.

²¹ Eysaning uninggha qarap muhebbiti qozghaldi we uninggha:

— Sende yene bir ish kem. Bérip pütün mal-mülkingni sétip, pulini yoqsullargha bergin we

10:6 Yar. 1:27, 2:24, 5:2; Mat. 19:4.

10:7 Yar. 2:24; 1Kor. 6:16; Ef. 5:31.

10:8 «shu sewebtin er kishi ata-anisidin ayrilidu, ayali bilen birliship ikkilisi bir ten bolidu» — «Yar.» 2:24.

10:8 Yar. 2:24

10:9 1Kor. 7:10.

10:11 Mat. 5:32; 19:9; Luqa 16:18; 1Kor. 7:10.

10:12 «Ayal ériini qoyuwétip...» — Yehudiy jemiyyitide bu intayin az körüldighan ehwal. Lékin Yehudiy emesler arisida daim yüz béretti. Shunga shübhisizki, Mesihning mushu yerde közde tutqini Yehudiy emeslernimu öz ichige alidu.

—Yene «qoyup bérish» («talaq qilish») toghrisidiki bir yekün üçün «1Kor.»diki «qoshumche söz»nimu (7-bab toghruluq) körüng.

10:13 Mat. 19:13; Luqa 18:15.

10:14 «Xudaning padishahliqi del mushundaqlargha tewedur» — yaki «Xudaning padishahliqi del mushundaqlarning terki tapqandur».

10:14 Mat. 18:3; 19:14; 1Kor. 14:20; 1Pét. 2:2.

10:16 «Shuning bilen u balilarni quchiqigha élip, ulargha qollirini tegküzüp bext tilidi» — bu ayettki grék tiligha qarighanda, mumkinchiligi barki, u bir-birlep quchaqlap, balilargha ayrim-ayrim bext tilidi.

10:16 Mat. 19:15; Mar. 9:36.

10:17 Mat. 19:16; Luqa 18:18.

10:19 «Zina qilma, qatilliq qilma, oghriliq qilma, yalghan guwahliq berme, xiyanet qilma, ata-anangni hörmet qil» — mushu emrler «Mis.» 20:12-16, «Qan.» 5:16-20 we 24:14de tépilidu.

10:19 Mis. 20:12-16; 21:12; Qan. 5:16-20; Qan. 24:14; Rim. 13:9.

shundaq qilsang, ershte xezineng bolidu; andin kélip kréstni kötürüp manga egeshkin! — dédi...

²² Lékin mushu sózni anglap, uning chirayi tutulup, qayghugha chömüp u yerdin ketti. Chünki uning mal-dunyasi nahayiti köp idi.

²³ Andin Eysa chörisige sepsélip qarap, muxlisirigha:

— Mal-dunyasi köplerning Xudaning padishahliqigha kirishi némidégen teslikte bolidu-hel — dédi...

²⁴ Muxlislar uning sözlirige intayin heyran bolushti, lékin Eysa ulargha yene jawaben:

— Balilirim, mal-mülükke tayanganlar üçhün Xudaning padishahliqigha kirish némidégen tes-hel! ²⁵ Tögingning yingnining közidin ötüshi bay ademning Xudaning padishahliqigha kirishidin asandur! — dédi.

²⁶ Ular buni anglap intayin bek heyran bolushup, bir-biridin:

Undaқта, kim nijatqa érisheleydu? — dep sorashti. ²⁷ Eysa ulargha qarap:

— Bu ish insan bilen wujudqa chiqishi mumkin emes, lékin Xuda üçhün mumkin emes bolmaydu; chünki Xudagha nisbeten hemme ish mumkin bolidu, — dédi...

²⁸ Buning bilen Pétrus uninggha:

— Mana, biz bolsaq, hemmini tashlap sanga egeshtuq!? — dégili turdi.

²⁹ Eysa uninggha jawaben mundaq dédi:

— Men silerge berheq shuni éytip qoyayki, men üçhün we xush xewer üçhün öyi, aka-ukiliri, acha-singilliri, atisi, anisi, ayali, baliliri yaki yer-zéminliridin waz kechkenlerning hemmisi ³⁰ bu zamanda bularning yüz hessisige, yeni öy, aka-uka, acha-singil, ana, balilar we yer-zéminlarga (ziyankeshlikler qoshulghan halda) muyesser bolmay qalmaydu we kélidighan zamandimu menggülik hayatqa érishmey qalmaydu. ³¹ Lékin shu chaghda nurghun aldida turghanlar arqigha ötidu, nurghun arqida turghanlar aldigha ötidu...

Eysaning ölüp tirilidighanliqini yene aldın éytishi

Mat. 20:17-19; Luqa 18:31-34

³² Ular Yérusalémgha chiqidighan yolda idi, Eysa hemning aldida kétéwatatti. Muxlisleri bek heyran idi hemde uninggha egeshkenlermu qorqunch ichide kétéwatatti. Eysa on ikkeylenni yene öz yénigha tartip, ulargha öz béshigha chüshidighanlirini uqturushqa bashlap:..

³³ — Mana biz hazir Yérusalémgha chiqip kétéwatimiz. Insan'oghli bash kahinlar we Tewrat ustazlirigha tapshurulidu. Ular uni ölümge mehikum qilidu we yat elliklerge tapshuridu. ³⁴ Ular

10:21 «...Andin kélip kréstni kötürüp manga egeshkin!» — bezi kona köchürmilerde mushu yerde «krést kötürüp» dégen söz tépilmaydu.

—«Krést kötürüş» dégen uqum toghrisida «Mat.» 10:38diki izahat we bashqa izahatlarni körüng.

—«Eysaning uninggha qarap muhebbiti qozghaldi» dégen sözige qarighanda, mumkinchiligi barki, menggülik hayatni izdigen yash bay yigit del Markusning özi idi. Bu yigit Markus bolmisa, «Eysaning muhebbiti» toghruluq qandaqmu xewer tapalaydu?

10:21 Mat. 6:19; Luqa 12:33; 1Tim. 6:17.

10:23 Pend. 11:28; Mat. 19:23; Luqa 18:24.

10:24 «mal-mülükke tayanganlar üçhün Xudaning padishahliqigha kirish némidégen tes-hel» — bezi kona köchürmilerde mushu yerde «mal-mülüklerge tayanganlar üçhün» dégen söz tépilmaydu.

10:27 «chünki Xudagha nisbeten hemme ish mumkin bolidu» — grék tilida: «chünki Xuda bilen hemme ish mumkin bolidu».

10:27 Ayup 42:2; Yer. 32:17; Zek. 8:6; Luqa 1:37.

10:28 Mat. 4:20; 19:27; Luqa 5:11; 18:28.

10:31 Mat. 19:30; 20:16; Luqa 13:30.

10:32 «muxlisleri» —Mushu yerde grék tilida «ular» bilen bildürüldü. «Muxlisleri bek heyran idi hemde uninggha egeshkenlermu qorqunch ichide kétéwatatti» — ularning heyran qélish yaki qorqunchta bolushning sewebi: (1) u adettikidek ular bilen bille mangmay, belkim namelum sewebtin aldida yalghuz mangatti; (2) u xeter yüz bérish mumkinchiligi bolghan shu sheherge aldirap kétéwatidu.

10:32 Mat. 16:21; 17:22; 20:18; Mar. 8:31; 9:31; Luqa 9:22; 18:31; 24:7.

bolsa uni mesxire qilib, qamchilap, uning üstige töküridu we uni öltüridu. Lékin üç kündin kéyin u qayta tirilidu, — dédi..

Yaqub bilen Yuhannaning telipi

Mat. 20:20-28

³⁵ Zebediyning oghulliri Yaqub bilen Yuhanna uning aldigha kélip:

— Ustaz, sendin néme tilisek orundap berseng, dep ötünimiz, — déyishti..

³⁶ U ulargha: — Silerge néme qilib bérishimni xalaysiler? — dédi.

³⁷ — Sen shan-sheripingde bolghiningda, birimizni ong yéningda, birimizni sol yéningda olturghuzghaysen, — déyishti ular.

³⁸ Eysa ulargha jawaben: — Néme telep qilghanliqinglarni bilmeywatisiler. Men ichidighan qedehni ichelemsiler? Men qobul qilidighan chömüldürüşni silermu qobul qilalamsiler?..

³⁹ — Qilalaymiz, — déyishti ular.

Eysa ulargha:

— Derweqe, men ichidighan qedehimni silermu ichisiler we men qobul qilidighan chömüldürülüş bilen chömüldürülsiler. ⁴⁰ Biraq ong yaki sol yénimda olturushqa nésip bolush méning ilikimde emes; belki kimlerge teyyarlangan bolsa, shulargha bérilidu, — dédi..

⁴¹ Buningdin xewer tapqan qalghan on muxlis Yaqub bilen Yuhannadin xapa bolushqa bashlidi.. ⁴² Lékin Eysa ularni yénigha chaqirip, mundaq dédi:

— Silerge melumki, yat eller üstidiki hökümran dep hésablanghanlar qol astidiki xelq üstidin buyruqwazliq qilib hakimiyet yürgüzidu, we hoquqdarliri ularni xojayinlarche idare qilidu.. ⁴³ Biraq silerning aranglarda bundaq ish bolmaydu; belki silerdin kim mertiwilik bolushni xalisa, u silerning xizmitinglarda bolsun; ⁴⁴ we kim aranglarda birinchi bolushni istise, u hemme ademning quli bolsun. ⁴⁵ Chünki Insan'oghlimu derweqe shu yolda köpchilik méning xizmitimde bolsun démey, belki köpchilikning xizmitide bolay we jénimni pida qilish bedilige nurgun ademlerni hörlükke chiqiray dep keldi..

Qarighu Bartimayning közining saqaytilishi

Mat. 20:29-34; Luqa 18:35-43

⁴⁶ Ular Yérixo shehirige keldi. Eysa muxlisliri we zor bir top ademler bilen bille Yérixodin chiqqan waqitta, Timayning Bartimay isimlik qarighu ogli yol boyida olturup, tilemchilik qiliwa-

10:34 «ular bolsa uni mesxire qilib, qamchilap...» — Rim impériyeside jaza qamchiliri birnechece tasmiq bolup, herbir tasmiqqa qoghushun we ustixan parchiliri baglanghan bolidu. Qamchilighan waqitda jazalanghuchi yalingachlinip, yerge tizlandurulup, ikki yénida turghan leshker uni qamchilaytti. Jazalanghuchi bezi waqitlarda hetta mushu qamchilashtin öletti.

10:35 Mat. 20:20.

10:38 «Men ichidighan qedehni ichelemsiler?» — bu ayettiki «qedeh» dégen söz, Eysaning tartidighan azab-oqubiti we krésttiki ölümünü közde tutidu. «Men qobul qilidighan chömüldürüşni silermu qobul qilalamsiler?» — Mesih körsetken bu «chömüldürüş» shübhisizki, öz ölümüdür. «Efesusluqlargha»diki «qoshumche söz»imizde yazghan «chömüldürüş» toghruluq izahatirimizni körüng.

10:38 Mat. 20:22; Luqa 12:49,50.

10:40 Mat. 25:34.

10:41 Mat. 20:24.

10:42 «yat eller üstidiki hökümran dep hésablanghanlar qol astidiki xelq üstidin buyruqwazliq qilib hakimiyet yürgüzidu, we hoquqdarliri ularni xojayinlarche idare qilidu» — «yat eller» mushu söz adette Yehudiy emeslerni körsitidu. Lékin mushu yerde étiqadsiz, Xudani tonumaydighan dunyadiki ellerni tekitleydu.

10:42 Mat. 20:25; Luqa 22:25.

10:43 1Pét. 5:3.

10:45 «Insan'oghlimu... jénimni pida qilish bedilige nurgun ademlerni hörlükke chiqiray dep keldi» — némidin «azad qilish»? — gunahdin azad qilishtur.

10:45 Yuh. 13:14; Ef. 1:7; Fil. 2:7; Kol. 1:14; 1Tim. 2:6; Tit. 2:14.

tatti...⁴⁷ U «Nasaretlik Eysa»ning u yerde ikenlikini anglap:

— I Dawutning oghli Eysa, manga rehim qilghaysen! — dep tovlashqa bashlidi..

⁴⁸ Nurchun ademler uni «Ün chiqarma» dep eyibledi. Lékin u:

— I Dawutning oghli, manga rehim qilghaysen, — dep téximu ünlük tovlidi.

⁴⁹ Eysa toxtap:

Uni chaqiringlar, — dédi. Shuning bilen ular qarighuni chaqirip uninggha:

— Yürekli bol! Ornungdin tur, u séni chaqiriwatidu! — déyishti. ⁵⁰ U adem chapinini sélip tashlap, ornidin des turup Eysaning aldigha keldi.

⁵¹ Eysa jawaben uningdin:

— Sen méni néme qil deysen? — dep soridi.

Qarighu:

— I igem, qayta köridighan bolsam'idi! — dédi..

⁵² Eysa uninggha:

— Yolunggha qaytsang bolidu, étiqading séni saqaytti, — déwidi, u shuan köreleydighan boldi we yol boyi Eysagha egiship mangdi..

Eysaning Yérusalémgha tentenilik kirishi

Mat. 21:1-11; Luqa 19:28-40; Yuh. 12:12-19

11¹⁻² Ular Yérusalémgha yéqinlaship, Zeytun téghining étikidiki Beyt-Fagi we Beyt-Aniya yézilirigha yéqin kelginide, u ikki muxlisigha aldin mangdurup ulargha:

— Siler udulunglardiki yézigha béringlar. Yézigha kiripla, adem balisi minip baqmighan, baghlaqliq bir texeyni körisiler. Uni yéship bu yerge yétilep kélinglar...³ Eger birsi silerdin: «Némishqa bundaq qilisiler?» dep sorap qalsa, «Rebning buninggha hajiti chüshti we u hélila uni bu yerge ewetip béridu» — denglar, — dep tapilidi..

⁴ Ular kétip acha yol üstidiki öyning derwazisi sirtida baghlaghliq turghan bir texeyni kördi. Ular tanini yeshiti...⁵ U yerde turghanlardin beziler:

— Texeyni yéship néme qilisiler? — déyishti.⁶ Muxlislar Eysaning buyrughinidek jawab berdi, hélili kishiler ulargha yol qoydi.⁷ Muxlislar texeyni Eysaning aldigha yétilep kélip, üstige öz yépincha-chapanlirini tashlidi; u üstige mindi...⁸ Emdi nurchun kishiler yépincha-chapanlirini yolgha payandaz qilip saldi; bashqiliri derexlerdin shax-shumbilarni késip yolgha yaydi..

⁹ Aldida mangghan we keynidin egeshkenler:

«Hosanna! Perwerdigarning namida kelgüchige mubarek bolsun!...¹⁰ Atimiz Dawutning kélidighan padishahliqigha mubarek bolsun! Ershielada teshekkür-hosannalar oqulsun!»

10:46 «Timayning Bartimay isimlik qarighu oghli» — «qarighu» grék tilida «héliqi qarighu» déyilidu — démek, Bartimay jamaetler ichide köp ademlerge tonush idi.

10:46 Mat. 20:29; Luqa 18:35.

10:47 «i Dawutning oghli Eysa...!» — Tewrattiki peyghemberlerning bésharetlik yazmiliri boyiche Mesih Dawut padishahning ewladliridin bolushi kérek idi. Shunga «Dawutning oghli» Mesihning yene bir atilishi idi.

10:51 «I igem, qayta köridighan bolsam'idi!» — «igem» mushu yerde grék tilida intayin chongqur hörmetni ipadileydighan «Rabboni» dégen söz bilen ipadilinidu.

10:52 Mat. 9:22; Mar. 5:34.

11:1-2 «adem balisining téxi minip baqmighan bir texey» — mundaq ulaghqa xatirjem minishi adette mumkin emes, elwette.

11:1-2 Mat. 21:1; Luqa 19:29.

11:3 «u hélila uni bu yerge ewetip béridu» — bashqa birxil terjimisi «u derhal silerge yétilitip qoyidu».

11:4 «Ular kétip acha yol üstidiki öyning derwazisi sirtida baghlaghliq turghan bir texeyni kördi» — adette kochilar intayin tar bolghachqa, mal-charwilar kochida baghlap qoyulmaytti. Texeyning «acha yol»da baghlaghliq bolushi Xudaning iradisining ularning uni élip méngishi oghriliqche ish bolmisun dégenlikini ispatlaydu.

11:7 2Pad. 9:13; Yuh. 12:14.

11:8 «...bashqiliri derexlerdin shax-shumbilarni késip yolgha yaydi» — bezi kona köchürmilerde «bashqiliri étizlardin kesken shax-shumbilarni yolgha payandaz qilip saldi» dep oqulidu.

11:9 Zeb. 118:26.

— dep warqirishatti...

¹¹ U Yérusalémgha béríp ibadetxana hoylilirigha kirdi; we etrapidiki hemmini közdin kechürgeñdin kéyin, waqit bir yerge béríp qalghachqa, on ikkeylen bilen bille yene Beyt-Aniyagha chiqti....

Méwisiz enjür derixining lenetke qélishi

Mat. 21:18-19

¹² Etisi, ular Beyt-Aniyadin chiqqanda, uning qorsiqi échip ketkenidi... ¹³ Yiraqtiki yopurmaqliq bir tüp enjür derixini bayqap, uningdin birer méwe tapalarmenmikin dep yénigha bard; lékin tüwige kelgende yopurmaqtin bashqa héch nerse tapalmidi. Chünki bu enjür pishidighan pesil emes idi... ¹⁴ U derexke söz qilip:

— Buningdin kéyin menggü héchkim sendin méwe yémige! — dédi. Muxlisirimu buni anglidi.

Eysaning ibadetxanini tertipke sélishi

Mat. 21:12-17; Luqa 19:45-48; Yuh. 2:13-22

¹⁵ Ular Yérusalémgha keldi; u ibadetxana hoylilirigha kirip, u yerde élim-sétim qiliwatqanlarni heydeshke bashlidi we pul tégishküchilerning shirelirini, paxtek-kepter satquchilarning orunduqlirini örüwetti; ¹⁶ we héchkimning héchqandaq mal-buyumlarni ibadetxana hoyliliridin kötürüp ötüshige yol qoymidi. ¹⁷ U xelqge:

— Muqeddes yazmilarda: «Méning öyüm barliq eller üçün dua-tilawetxana dep atilidu» dep pütülgen emesmu? Lékin siler uni bulangchilarning uwisigha aylanduruwettinglar! — dep telim bashlidi....

¹⁸ Bash kahinlar we Tewrat ustazliri buni anglap, uni yoqitishning charisini izdeshke bashlidi; pütkül xalayiq uning telimige teejuplinip qalghachqa, ular uningdin qorqatti..

¹⁹ Kechqurun, u muxlisliri bilen sheherning sirtigha chiqip ketti..

11:10 «Hosanna! Perwerdigarning namida kelgüchige mubarek bolsun! Atimiz Dawutning kélidighan padishahliqigha mubarek bolsun! Ershielada teshekkür-hosannalar oqulsun!» — bu sözler «Zeb.» 118:25-26diki bésharetin élinghan. «Hosanna» dégen söz «Qutquzhaysen, i Perwerdigar» dégen menide. Injil dewrige kelgende menisi «Xudagha teshekkür-medhiye»mu bolup qalghanidi. «Zebur» 118-küyidiki izahatlarnimu körüng.

—Oqurmenlarning éside barki, «mubarek» dégen sözning «bext-beriket körsün!» yaki «bext-beriketlik bolsun!» dégen tüp menisi bar.

11:11 «U Yérusalémgha béríp ibadetxana hoylilirigha kirdi» — Yérusalémdiki bu chong ibadetxana toghruluq «Tebirler» we «Hagay»diki «qoshumche söz»imizni körüng.

11:11 Mat. 21:12,14; Luqa 19:45; Yuh. 2:14.

11:12 Mat. 21:18.

11:13 «Yiraqtiki yopurmaqliq bir tüp enjür derixini bayqap, uningdin birer méwe tapalarmenmikin dep yénigha bard» — Qanaan (Pelestin)diki enjür derexliride yopurmaq bolsa, méwimu bolushi kérek.

—Bu enjür derixide köringen karamet möjize rohiy bir heqiqetni süretlep béridu, elwette.

11:15 «U ibadetxana hoylilirigha kirip...» — ibadetxana toghruluq; eyni chaghda, Yehudiylarning nurghun ibadetxaniliri (sinagoglar) bolup, bu Yehudiylarning eng köp yighilip ibadet qilidighan jayi idi. Xudaning emri boyiche, peqet Yérusalémdiki bu merkiziy ibadetxanidila qurbanliq qilsa toghra bolatti. «u yerde élim-sétim qiliwatqanlarni heydeshke bashlidi we pul tégishküchilerning shirelirini, paxtek-kepter satquchilarning orunduqlirini örüwetti» — ibadetxana hoylilirida sétilghan haywan we uchar-qanatlar xelqning qurbanliq qilishi üçün idi. Ibadetxanigha sediqe bergüchiler pulini yerlik pulgha tégishkendin kéyin bérishi kérek idi.

11:15 Mal.3:1-5; Mat. 21:12; Luqa 19:45; Yuh. 2:14.

11:17 ««Méning öyüm barliq eller üçün dua-tilawetxana dep atilidu»... siler uni bulangchilarning uwisigha aylanduruwettinglar!» — «Yesh.» 56:7 we «Yer.» 7:11ni körüng. Eysaning «bulangchilarning uwisi» dégen sözi ikki bisliq bolup, bir tereptin bash kahinlarning sodigerlerge qurbanliqlarni sétish hoquqini sétip bergenlikini körsitidu; ikkinchidin, bu kahinlarning xelqning Xudaning heqiqitini anglash pursitini bulap, uning ornigha özlirining mertiwisini yuqiri kötürüdighan her türlüq qaide-yosunlarni uning boynigha artip qoyghanliqini körsitidu.

11:17 1Pad. 8:29; Yesh. 56:7; Yer. 7:11; Mat. 21:13; Luqa 19:46.

11:18 Yesh.49:7, Mat.21:46.

11:19 «Kechqurun, u muxlisliri bilen sheherning sirtigha chiqip ketti» — grék tilida «Kechqurun, ular sheherning sirtigha chiqip ketti». Bashqa birxil terjimisi: «Kechqurunliri, Eysa bilen muxlisliri sheherning sirtigha chiqip kététti». Ishlar derweqe her küni shundaq bolatti.

Enjür derixidin élinidighan ibret

²⁰ Etisi seherde, ular enjür derixining yénidin ötüp kétiwétip, derexning yiltizidin qurup ketkenlikini bayqashti..²¹ Derexni halitini ésigе keltürgen Pétrus:

— Ustaz, qara, sen qarighan enjür derixi qurup kétiptu! — dédi..

²² Eysa ulargha jawaben mundaq dédi:

— Xudaning ishenchide bolunglar..²³ Men silerge shuni berheq éytip qoyayki, kimdekim bu taghqa: Bu yerdin kötürülüp déngizgha tashlan!» dese we shundaqla qelbide héch guman qilmay, belki éytqinining emelge éshishigha ishench bar bolsa, u éytqan ish uning üçün emelge ashidu..²⁴ Shu sewebtin men silerge shuni éytimeyki, dua bilen tiligen herbir nerse bolsa, shuninggha érishtim, dep ishininglar. Shunda, tiligininglar emelge ashidu..

²⁵ We ornunglardin turup dua qilghininglarda, birersige ghuminglar bolsa, uni kechürümlar. Shuning bilen ershtiki Atanglarmu silerning gunahliringlarni kechürüm qilidu..²⁶ Lékin siler bashqilarni kechürüm qilmisanglar, ershtiki Atanglarmu silerning gunahliringlarni kechürüm qilmaydu..

Eysaning hoquqining sürüshürülüshi

Mat. 21:23-27; Luqa 20:1-8

²⁷ Ular Yérusalémgha qaytidin kirdi. U ibadetxana hoylilirida aylinip yürgende, bash kahinlar, Tewrat ustazliri we aqsaqallar uning yénigha kélip:

²⁸ — Sen qiliwatqan bu ishlarni qaysi hoquqqa tayinip qiliwatisen? Sanga bu ishlarni qilish hoquqini kim bergen? — dep soridi..

²⁹ Eysa ulargha jawaben:

— Menmu silerdin bir soal soray. Siler uninggha jawab bersenglar, menmu bu ishlarni qaysi hoquqqa tayinip qiliwatqanliqimni éytip bérimen: ³⁰ — Yehya yürgüzgen chömüldürüsh bolsa, ershtinmu, yaki insanlardinmu? Manga jawab bersenglarchu!

³¹ Ular özara mulahize qiliship:

— Eger «Ershtin kelgen» dések, u bizge: «Undaqta, siler néme üçün Yehyagha ishenmidinglar?» deydu..

³² Eger: «Insanlardin kelgen» dések,... bolmaydu! — déyishti (chünki barliq xelq Yehyani peyghember dep qarighachqa, ular xelqtin qorqatti)..

³³ Buning bilen, ular Eysagha:

— Bilmeymiz, — dep jawab bérishiti.

— Undaqta, menmu bu ishlarni qaysi hoquqqa tayinip qiliwatqanliqimni éytmaymen, — dédi u ulargha.

11:20 «derexning yiltizidin qurup ketken...» — bu karamet möjize rohiy bir heqiqetni süretlep béridu, elwette.

11:21 «Ustaz» — grék tilida «Rabbi».

11:22 «Xudaning ishenchide bolunglar» — grék tilida «Xudaning ishenchige ige bolunglar».

11:23 Mat. 17:20; 21:21; Luqa 17:6.

11:24 Yer. 29:12; Mat. 7:7; Luqa 11:9; Yuh. 14:13; 15:7; 16:24; Yaq. 1:5, 6; 1Yuha. 3:22; 5:14.

11:25 Mat. 6:14; Kol. 3:13.

11:26 «Lékin siler bashqilarni kechürüm qilmisanglar, ershtiki Atanglarmu silerning gunahliringlarni kechürüm qilmaydu» — bezi kona köchürmilerde mushu -26-ayet tépilmaydu. Némila bolmisun, bu ayet heqiqettur. «Mat.» 6:15ni körüng.

11:26 Mat. 18:35.

11:27 Mat. 21:23; Luqa 20:1.

11:28 Mis. 2:14; Ros. 4:7; 7:27.

11:31 «Ular özara mulahize qiliship: — Eger «Ershtin kelgen» dések, u bizge: «Undaqta, siler néme üçün Yehyagha ishenmidinglar?» deydu» — mushu diniy erbablarning hemmisi eslide Yehya peyghemberning yetküzgen xewirige jawaben: «Bizge towa qilish kérek emes» dégen we Yehya «méning keynimde kélidighan» dep körsetken Mesihning kélishige ishenmey, uning chömüldürüshini ret qilghanidi, elwette.

11:32 Mat. 14:5; Mar. 6:20.

Rezil ijarikeshler heqqidiki temsil

Mat. 21:33-46; Luqa 20:9-19

12¹ Andin, u ulargha temsiller bilan sözleshke bashlidi:
— Bir kishi bir üzümzarliq berpa qilib, etrapini chitlaptu; u bir sharab kölchiki qéziptu we bir közet munarini yasaptu. Andin u üzümzarliqni baghwenlerge ijarige bérip, özi yaqa yurtqa kétéptu.² Üzüm pesli kelgende, baghwenlerdin üzümzarliqtiki méwilerdin téghishlikini ekélish üçün bir qulini ularning yénigha ewetiptu.

³ Lékin ular uni tutuwélip dumbalap, quruq qol qayturuptu.⁴ Xojayin yene bir qulni ularning yénigha ewetiptu. Uni bolsa ular chalma-késeq qilib, bash-közini yérip, haqaretlep qayturuptu.⁵ Xojayin yene birsini ewetiptu. Lékin uni ular öltürüptu. U yene tola qullarni ewetiptu, lékin ular bezilirini dumbalap, bezilirini öltürüptu.⁶ Xojayinning yénida peqet uning söyümlük bir oghlila qalghachqa, ular oghlumnighu hörmét qilar dep, u uni eng axiri bolup baghwenlarning yénigha ewetiptu.⁷ Lékin shu baghwenler özara: «Bu bolsa mirasxor; kélinglar, uni öltürüwéteyli, shuning bilen mirasi bizningki bolidu!» déyishiptu.⁸ Shunga ular uni tutup öltürüp, üzümzarliqning sirtigha tashliwétiptu.⁹ Emdi üzümzarliqning xojayini qandaq qilidu? U özi kélip baghwenlerni öltüridu we üzümzarliqni bashqilargha béridu.¹⁰ Emdi siler muqedes yazmildardin munu ayetni oqup baqmighanmusiler? —

«Tamchilar tashliwetken tash bolsa,

Burjek téshi bolup tiklendi...

¹¹ Bu ish Perwerdigardindur,

Közimiz aldida karamet bir ishtur».

¹² Ular uning bu temsilni özlirige qaritip éytqanliqini chüshendi; shunga ular uni tutush yolini izdeshti; halbuki, xalayıqtin qorqushup, uni tashlap kétép qaldi.

«Qeyserge baj tapshuramduq?» dégen qiltaq

Mat. 22:15-22; Luqa 20:20-26

¹³ Shuningdin kéyin, ular birnechche Perisiy we Hérodning terepdarlarini uni öz sözi bilen qiltaqqa chüshürüsh meqsitide uning aldigha ewetti.¹⁴ Ular kélip uninggha: — Ustaz, silini semimiy adem, ademlerge qet'iy yüz-xatire qilmaydu, héchkimge yan basmaydu, belki kishilerge Xudaning yolini sadiqliq bilen ögitip kéliwatidu, dep bilimiz. Siliche, Rim impératori Qeyserge baj-séliq tapshurush Tewrat qanunigha uyghunmu-yoq? ¹⁵ Zadi baj tapshuramduq-

12:1 Zeb. 80:8-9; Yesh. 5:1; Yer. 2:21; 12:10; Mat. 21:33; Luqa 20:9.

12:7 Yar. 37:18; Zeb. 2:8; Mat. 26:3; Yuh. 11:53

12:10 «Tamchilar tashliwetken tash bolsa, burjek téshi bolup tiklendi» — «burjek téshi» bolsa herqandaq imaretning ulidiki eng muhim uyultash bolup, ul sélinghanda birinchi bolup qoyulidighan tashtur. Yehudiy kattiwashlar «rohiy hayat»ning burjek téshi bolghan Mesihni tashliwétmekchi idi, we derweqe tashliwetti.

12:10 Zeb. 118:22-23; Yesh. 28:16; Mat. 21:42; Luqa 20:17; Ros. 4:11; Rim. 9:33; 1Pét. 2:6.

12:11 «... Bu ish Perwerdigardindur, közimiz aldida karamet bir ishtur» — toluq bésharet (10-11) «Zeb.» 118:22-23de tépiledi.

12:11 Zeb. 118:22,23

12:13 «Hérod padishahning terepdarliri» — Hérod padishah Rim impériyesi teripidin teyinlengen bolup, u Yehudiy bolmighachqa Yehudiylarning köpinchisi uninggha intayin öch idi. Shundaq bolghini bilen öz menpeitini közleydighan, uni qollaydighan «Hérod terepdarliri» bar idi.

—«Hérodlar» toghruluq «Matta»diki «qoshumche söz»imizni körüng.

12:13 Mat. 22:15; Luqa 20:20.

12:14 «Qeyserge baj-séliq tapshurush...» — Rimning herbir impératorigha «Qeyser» dégen nam-unwan béreletti; mesilen Qeyser Awghustus, Qeyser Yulius, Qeyser Tibérius qatarliqlar. «Qeyserge baj-séliq tapshurush Tewrat qanunigha uyghunmu-yoq?» — eyni waqitta, Yehudiylar rimliqlarning zulmi astida yashawatqanidi. Eger Eysa: «Rim impératorigha baj tapshurush toghra» dése, bu geptin azadliqni istigen Yehudiylar uni «Mana taza bir yalaqchi, xain iken» dep tillishatti. «Baj tapshurmasliq kérek» dégen bolsa, u Rim impériyesige qarshi chiqqan bolatti; andin ular uni Rim waliyisigha erz qilghan bolatti. Ular mushundaq soallarni sorash arqiliq Eysani gépidin tutuwélip, rimliqlarning qoligha tapshurup, uninggha ziyankeshlik qilmaqchi bolushqan.

«Markus»

tapshurmamduq? — déyishti.

Lékin u ularning saxtipezlikini bilip ulargha:

— Némishqa méni sinimaqchisiler? Manga bir «dinar» pulni ekélinglar, men körüp baqay, — dédi..

¹⁶ Ular pulni élip keldi, u ulardín:

— Buning üstidiki süret we nam-isim kimning? — dep soridi.

— Qeyserning, — déyishti ular.

¹⁷ Eysa ulargha jawaben: — Undaq bolsa, Qeyserning heqqini Qeyserge, Xudaning heqqini Xudagha tapshurunglar, — dédi. Shuning bilen ular uninggha intayin heyran qélishti..

Tirilishke munasiwetlik mesile

Mat. 22:23-33; Luqa 20:27-40

¹⁸ Andin «ölgenler tirilmeydu» deydighan Saduqiylar uning aldigha kélip qistap soal qoydi:..

¹⁹ — Ustaz, Musa peyghember Tewratta bizge: «Bir kishi ölüp kétip, ayali tul qélip, perzent kör-migen bolsa, uning aka yaki inisi tul qalghan yenggisini emrige élip, qérindishi üçhün nesil qaldurushi lazim» dep yazghan...²⁰ Burun yette aka-uka bar idi. Chongi öylinip perzent qaldurmayla öldi. ²¹ Ikkinchi qérindishi yenggisini emrige élip, umu perzent körmey öldi. Üchin-chisinining ehwalimu uningkige oxshash boldi. ²² Shu teriqide yettisi oxshashla uni élip perzent körmey ketti. Axirda, u ayalmu alemdin ötti. ²³ Emdi tirilish künde ular tirilgende, bu ayal qaysisining ayali bolidu? Chünki yettisining hemmisi uni xotunluqqa alghan-de! — déyishti.

²⁴ Eysa ulargha mundaq jawab berdi:

— Siler ne muqeddes yazmilarni ne Xudaning qudrisini bilmigenlikinglar sewebidin mushundaq azghan emesmusiler? ²⁵ Chünki ölümdin tirilgende insanlar öylenmeydu, erge tegmeydu, belki ershtiki perishtilerge oxshash bolidu..

²⁶ Emdi ölgenlerning tirilishi mesilisi heqqide Tewratta, yeni Musagha chüshürülgen kitabtiki «tikenlik» weqeside, Xudaning uninggha qandaq éytqinini, yeni: «Men Ibrahimning Xudasi, Ishaqning Xudasi we Yaqupning Xudasidurmen!» déginini oqumidinglarmu? ...²⁷ U ölüklerning Xudasi emes, belki tiriklerning Xudasidur! Shunga siler qattiq ézip ketkensiler!..

Eng muhim emr

Mat. 22:34-40; Luqa 10:25-28

²⁸ Ulargha yéqin kelgen, munazirileshkenlirini anglighan we Eysaning ulargha yaxshi jawab bergenlikini körgen bir Tewrat ustazi uningdin:

12:15 «Manga bir «dinar» pulni ekélinglar, men körüp baqay» — «dinar» yaki «dinarius» dégen Rim impériyesidiki birxil pul birliki bolup, üstige Qeyserning süriti bésilghanidi, elwette. Bir «dinarius» texminen bir ademning künlük heqqi bolatti («Mat.» 20:2ni körüng).

12:16 Mat. 17:25; Rim. 13:7; Yar. 1:26

12:17 «Qeyserning heqqini Qeyserge, Xudaning heqqini Xudagha tapshurunglar» — démek, «Qeyserge Qeyserning heqqi (uning süriti chüshürülgen nerse)ni tapshurunglar» — Qeyserge baj tölesh kérek. Emma qandaq nerse üstide «Xudaning süriti» bar? Insan özi «Xudaning süriti» bolup, biz pütünimizni Xudagha tapshurishimiz kérektur («Yar.» 1:26-27ni körüng).

12:17 Mat. 17:25; 22:21; Rim. 13:7.

12:18 «Saduqiylar» — bu mezhepdikiler toghruluq «Mat.» 16:1diki izahatni we «Tebirler»ni körüng.

12:18 Mat. 22:23; Luqa 20:27; Ros. 23:8.

12:19 «Bir kishi ölüp kétip...» — grék tilida «birsning akisi yaki ukisi ölse,...». «uning aka yaki inisi tul qalghan yenggisini emrige élip, qérindishi üçhün nesil qaldurushi lazim» — «Qan.» 25:5.

12:19 Yar. 38:8; Qan. 25:5, 6.

12:25 Mat. 22:30; 1Yuha. 3:2.

12:26 «Men Ibrahimning Xudasi, Ishaqning Xudasi we Yaqupning Xudasidurmen!» — «Mis.» 3:6.

12:26 Mis. 3:6,15; Mat. 22:31,32; Ros. 7:32; Ibr. 11:16.

12:27 «U ölüklerning Xudasi emes, belki tiriklerning Xudasidur!» — Eysaning bu sözi toghruluq «Matta»diki «qoshumche söz»imizde toxtilimiz.

«Markus»

— Pütün emrlarning ichide eng muhimi qaysi? — dep soridi..

²⁹Eysa mundaq jawab berdi:

— Eng muhim emr shuki, «Anglighin, ey Israil! Perwerdigar Xudayimiz bolghan Reb birdur...»³⁰ Perwerdigar Xudayingni pütün qelbing, pütün jéning, pütün zéhning we pütün kühüng bilen söygin». Mana bu eng muhim emr.³¹ Uninggha oxshaydighan ikkinchi emr bolsa: — «Qoshnangni özüngni söygendeك söy». Xéçqandaq emr bulardin üstün turmaydu..

³²Tewrat ustazi uninggha: — Toghra éytingiz, ustaz, heqiqet boyiche sözlidingiz; chünki U birdur, Uningdin bashqisi yoqtur;,³³ insanning Uni pütün qelbi, pütün eqli, pütün jéni we pütün küchi bilen söyüshi hem qoshnisinimu özi söygendeك söyüshi barliq köydürme qurbanliqlar hem bashqa qurbanliq-hediyelerdinmu artuqtur.

³⁴Eysa uning aqilanilik bilen jawab berginini körüp:

— Sen Xudaning padishahliqidin yiraq emessen, — dédi.

Shuningdin kéyin, héchkim uningdin soal sorashqa pétinalmidi..

Qutquzghuchi-Mesih — Dawutning oghli hem Rebbi

Mat. 22:41-46; Luqa 20:41-44

³⁵Ibadetxana hoylilirida telim bergende, Eysa bulargha jawaben mundaq soalni otturigha qoydi:

Tewrat ustazlirining Mesihni «Dawutning oghli» déginini qandaq chüshinisiler?..³⁶ Chünki Dawut özi Muqeddes Rohta mundaq dégenhu: —

«Perwerdigar méning Rebbimge éyttiki: —

«Men séning dühmenliringni textipering qilghuche,

Méning ong yénimda olturghin!»..

³⁷Dawut Mesihni shundaq «Rebbim» dep atighan tursa, emdi Mesih qandaqmu Dawutning oghli bolidu?

U yerdiki top-top xelq uning sözini xursenlik bilen anglaytti..

Eysaning Tewrat ustazlirini eyblishi

Mat. 23:1-36; Luqa 20:45-47

³⁸U ulargha telim berginide mundaq dédi:

— Tewrat ustazliridin hoshiyar bolunglar. Ular uzun tonlarni kiyiwalghan halda kérilip yürüşke, bazarlarda kishilarning ulargha bolghan uzun salamlirigha,..³⁹ sinagoglarda aldinqi orunlarda, ziyapetlerde törde olturushqa amraq kéliidu. ⁴⁰Ular tul ayallarning barliq öy-bésatlirini

12:28 Mat. 22:34; Luqa 10:25.

12:29 Qan. 4:35; 6:4-5; 10:12; Luqa 10:27.

12:31 Law. 19:18; Mat. 22:39; Rim. 13:9; Gal. 5:14; Yaq. 2:8.

12:32 «Chünki u birdur, uningdin bashqisi yoqtur» — «U» Xudani körsitidu, elwette.

12:34 Qan. 4:35; 6:4-5; Yesh. 45:21

12:35 «bulargha jawaben mundaq soalni otturigha qoydi» — grék tilida «mundaq jawab berdi: —». «Dawutning oghli» — mushu yerde «Dawutning ewladi»ni körsitidu, elwette.

12:35 Mat. 22:41; Luqa 20:41.

12:36 «Perwerdigar méning Rebbimge éyttiki: — «Men séning dühmenliringni textipering qilghuche, méning ong yénimda olturghin!» — Zeb.» 110:1.

12:36 Zeb. 110:1; Ros. 2:34; 1Kor. 15:25; Ibr. 1:13; 10:13.

12:37 «Dawut Mesihni shundaq «Rebbim» dep atighan tursa, emdi Mesih qandaqmu Dawutning oghli bolidu?» — démek, Qutquzghuchi-Mesih padishah Dawutning ewladi bolsimu, lékin padishah Dawut Mesihni «Rebbim» dégen yerde Mesih Dawuttin ulugh bolidu, hem tughlushtin burunla «Reb» süpitide idi.

12:38 «Tewrat ustazliri... bazarlarda kishilarning ulargha bolghan uzun salamlirigha... amraq kéliidu» — «uzun» dégen söz grékche tékistte yoq; tarix tetqiqatirigha asasen ulargha qilghan «salamlar»ni intayin uzun we murekkep dep bilimiz.

12:38 Mat. 23:5, 6; Luqa 11:43; 20:46.

yewalidu we köz-köz qilib yalghandin uzundin-uzun dualar qilidu. Ularning tartidighan jazasi téximu éghir bolidu!

Tul ayalning ianisi

Luqa 21:1-4

⁴¹ U ibadetxanidiki sediqe sanduqining udulida olturup, uninggha pullirini tashlawatqan xalayiqqa qarar turatti. Nurghun baylar uninggha xéli köp pul tashlashti...⁴² Namrat bir tul ayalmu kélip, tiyinning töttin biri qimmitidiki ikki leptonni tashlidi..

⁴³ U muxlisirini yénigha chaqirip, ulargha mundaq dédi:

— Men silerge berheq shuni éytip qoyayki, bu namrat tul ayalning iane sanduqigha tashlighini bashqilarning hemmisining tashlighanliridin köptur...⁴⁴ Chünki bashqilar özlirining éship tashqanliridin sediqe qildi; lékin bu ayal namrat turupmu, özining bar-yoqini — tirikchilik qilidighining hemmisini sediqe qilib tashlidi.

Ibadetxanining weyran qilinishidin bésharet; axirqi zamanlardiki alametler

Mat. 24:1-44; Luqa 21:5-33

13¹ U ibadetxanidin chiqiwatqanda, muxlisiridin biri uninggha:
— Ustaz, qara, bu némidégen heywetlik tashlar we imaretler-he! — dédi..

² Eysa uninggha jawaben:

— Sen bu heywetlik imaretlerni kördüngmu? Bir tal tashmu tash üstide qalmaydu, hemmisi qaldurulmay gumran qilinidu, — dédi..

³ U Zeytun téghida, yeni ibadetxanining udulida olturghanda, Pétrus, Yaqup, Yuhanna we Andriyaslar uningdin astighina:

⁴ — Bizge éytqinchi, bu ishlar qachan yüz béridu? Bu barliq weqelerning yüz béridighanliqini körsitidighan néme alamet bolidu? — dep sorashti..

⁵ Eysa ulargha jawaben söz bashlap mundaq dédi:

— Hézi bolunglarki, héchkim silerni azdurup ketmisun...⁶ Chünki nurghun kishiler méning namimda kélip: «Mana özüm shudurmen!» dep, köp ademlerni azduridu...⁷ Siler urush xewerliri we urush shepilirini anglighininglarda, bulardin alaqzade bolup ketmenglar; chünki bu ishlar-ning yüz bérishi muqerrer. Lékin bu zaman axiri yétip kelgenliki emes.⁸ Chünki bir millet yene bir millet bilen urushqa chiqidu, bir padishahliq yene bir padishahliq bilen urushqa chiqidu. Jay-jaylarda yer tewreshler yüz béridu, acharchiliqlar we qalaymiqanchiliqlar bolidu. Mana bu

12:40 Mat. 23:14; Luqa 20:47; 2Tim. 3:6; Tit. 1:11.

12:41 «sediqe sanduqi» — grék tilida bu söz adette «xezine»ni körsitidu. Lékin mushu yerde ibadetxanidiki xezine üçhün sediqiler yighilidighan jay, belkim chong bir sanduqni körsetse kérek.

12:41 2Pad. 12:10; Luqa 21:1.

12:42 «ikki lepton» — «lepton» dégen bu pul «dénarius»ning 1/128i bolup, bir ishlemchining «alte minut»luq heqqige toghra kéletti.

12:43 2Kor. 8:12.

13:1 Mat. 24:1; Luqa 21:5.

13:2 1Pad. 9:7, 8; Mik. 3:12; Luqa 19:44.

13:3 Mat. 24:3; Luqa 21:7.

13:4 Ros. 1:6.

13:5 Yer. 29:8; Ef. 5:6; 2Tés. 2:2, 3; 1Yuha. 4:1.

13:6 «Mana özüm shudurmen» — «Mana özüm Mesihdurmen» dégen menini bildüridu.

13:6 Yer. 14:14; 23:21.

ishlarning yüz bérishi «tughutning tolghiqining bashlinishi» bolidu, xalas...

⁹ Siler bolsanglar, özünglarga pexes bolunglar; chünki kishiler silerni tutqun qilip sot mehkimilirige tapshurup béridu, sinagoglarda qamchilinisiler. Siler méning sewebimdin emirler we padishahlar aldigha élip bérilip, ular üçün bir guwahliq bolsun dep soraqqa tartilisiler...

¹⁰ Lékin bulardin awwal xush xewer pütkül ellerge jakarlinishi kérek...¹¹ Emdi ular silerni apirip soraqqa tapshurghanda, néme déyish heqqide ne endishe ne mulahize qilmanglar, belki shu waqit-saitide silerge qaysi gep bérilse, shuni éytinglar; chünki sözligüchi siler emes, Muqeddes Rohtur...¹² Qérindash qérindishigha, ata balisigha xainliq qilip ölümge tutup béridu. Balilarmu ata-anisi bilen zitlishop, ularni ölümge mehkum qilduridu...¹³ Shundaqla siler méning namim tüpeylidin hemme ademning nepritige uchraysiler, lékin axirghiche berdashliq bergenler qutqulidulu.

Yérusalémda weyran qilghuchi «yirginchlik nomussizliq» peyda bolidu; «dehshetlik azab-oqubet»

¹⁴ «Weyran qilghuchi yirginchlik nomussizliq»ning özi turushqa tégishlik bolmighan yerde turghinini körgininglarda, (kitabxan bu sözning menisini chüshengey) Yehudiye ölkiside turuwatqanlar taghlarga qachsun...¹⁵ Ögzide turghan kishi öyige chüshmey yaki öyidiki birer némini alghili ichige kirmey qachsun. ¹⁶ Étizlarda turuwatqan kishi bolsa chapinini alghili öyige yanmisun. ¹⁷ U künlérde hamilidar ayallar we bala émitiwatqanlarning haligha way! ¹⁸ Qachidighan waqtinglarning qishqa toghra kélip qalmasliqi üçün dua qilinglar...¹⁹ Chünki u chaghda Xuda yaratqan dunyaning apiride qilinghandin buyan mushu chaghqiche körülüp baqmighan hem kelgüsidimu körülmeydighan zor azab-oqubet bolidu...²⁰ Eger Perwerdigar u künlerni azaytmisa, héchqandaq et igisi qutulalmaydu. Lékin U Öz tallighanliri üçün u qarlerni azaytidu...²¹ Eger u chaghda birsi silerge: «Qaranglar, bu yerde Mesih bar!» yaki «Qaranglar, u ene u yerde!» dése, ishenmenglar...²² Chünki saxta mesihler we saxta peyghemberler mey-

13:8 «bir millet yene bir millet bilen urushqa chiqidu, bir padishahliq yene bir padishahliq bilen urushqa chiqidu» — ibraniy tilida (shundaqla grék tilida) bu ibare dunya boyiche kéngeygen urushlarni körsitishi mumkin («Yesh.» 19:2, «2Tar.» 15:3-6de bu turaqliq ibare toghruluq misallar bar. «Mana bu ishlarning yüz bérishi «tughutning tolghiqining bashlinishi» bolidu, xalas» — Eysa Mesih qaysi ishning «tughulidulu»ghanliqini biwasite démeydu. Töwendiki sözlirige qarighanda, buni yéngi dewrning tughulushi dep qaraymiz.

13:8 Yesh. 19:2.

13:9 «sot mehkimiliri» — grék tilida «sanhédrinlar». Yehudiylarning mehkimilirini we belkim bashqa herxil soraqxanilarni körsitidu.

13:9 Mat. 10:17; 24:9; Luqa 21:12; Yuh. 15:19; 16:2; Weh. 2:10.

13:10 «bulardin awwal xush xewer pütkül ellerge jakarlinishi kérek» — «awwal» dégen sözge qarighanda, xush xewerning her jaygha jakarlinishi zamanning axiridin awwal, shundaqla belkim 9-ayette éytilghan nahayiti éghir ziyankeshlikdin awwal bolushi mumkin («Mat.» 24:14ni köring).

13:11 Mat. 10:19; Luqa 12:11; 21:4.

13:12 Ez. 38:21; Mik. 7:6.

13:13 Mat. 10:22; 24:13; Luqa 21:19; Weh. 2:7,10.

13:14 «Weyran qilghuchi yirginchlik nomussizliq» — buning toghrisida Tewrat «Dan.» 9:24-27ni we u toghruluq izahatlarni köring.

13:14 Dan. 9:27; Mat. 24:15; Luqa 21:20,21; 2Tés. 2:4

13:17 «u künlérde hamilidar ayallar we bala émitiwatqanlarning haligha way!» — undaq kishilerge qéchish epsiz bolidu, elwette.

13:18 «Qachidighan waqtinglarning qishqa toghra kélip qalmasliqi üçün dua qilinglar» — Yehudiy diniy erbablarning Tewrat qanunigha bolghan chüshenchesige asasen, Yehudiylar adette shabat (dem élish) künide sheher derwazisi we dukanlarni taqishi kérek. Bu küni seper qilish men'i qilinghan bolghachqa, Pelestinde turghanlarga nisbeten yémeklik sétiwélishe we bashqa yerlerge qéchish intayin qulaysiz bolidu.

—«Qishta Yehudiyede derya-wadilarda su pat-pat téship turghachqa, qishtimu qéchish intayin tes bolidu.

13:19 Mat. 24:21

13:20 «U Öz tallighanlar üçün» — grék tilida «U tallighan tallighanliri üçün» dégenlik bilen ipadilidulu — Xuda Özining tallighanlirigha baghligan muhebbitini alahide tekitleydu.

13:21 ««Qaranglar, bu yerde Mesih bar!» yaki «qaranglar, u ene u yerde!» dése, ishenmenglar» — «u» — Mesihni körsitidu.

13:21 Mat. 24:23; Luqa 21:8.

«Markus»

dangha chiqidu, möjzilik alametler we karametlerni körsitidu; shuning bilen eger mumkin bolidighan bolsa, ular hetta Xuda tallighanlarni hem azduridu..²³ Shuning üçün, siler hoshiyar bolunglar. Mana, men bu ishlarning hemmisini silerge aldin'ala uqturup qoydum.

Insan'oghlining kéliishi

²⁴ Emdi shu künlerde, shu azab-oqubet ötüp ketken hamam, quyash qariyidu, ay yoruqluqini bermeydu..²⁵ yultuzlar asmandin tökülüp chüshidu, asmandiki küchler lertzige kélidu..²⁶ Andin kishiler Insan'oghlining ulugh küch-qudret we shan-sherep bilen bulutlar ichide kéliwatqanliqini köridu..²⁷ U öz perishtilirini ewetidu, ular uning tallighanlirini dunyaning töt teripidin, zéminning chetliridin asmanning chetlirigiche yighip jem qilidu..

Enjür derixidin sawaq élish

²⁸ — Enjür derixidin mundaq temsilni biliwélinglar: — Uning shaxliri kökirip yopurmaq chiqarghanda, yazning yéqinlap qalghanliqini bilisiler..²⁹ Xuddi shuningdek, men baya dégenlirimning yüz bériwatqanliqini körgininglarda, uning yéqinlap qalghanliqini, hetta ishik aldida turuwatqanliqini biliwélinglar..

³⁰ Men silerge berheq shuni éytip qoyayki, bu alametlerning hemmisi emelge ashurulmay turup, bu dewr ötmeydu..³¹ Asman-zémin yoqilidu, biraq méning sözlirim hergiz yoqalmaydu..

Hoshiyar bolunglar

³² Lékin shu küni yaki waqit-saiti toghruluq xewerni héchkim bilmeydu — hetta ne ershtiki perishtilermu bilmeydu, ne oghul bilmeydu, uni peqet Atila bilidu..³³ Hoshiyar bolunglar, segek bolup dua qilinglar, chünki u waqit-saetning qachan kélidighanliqini bilmeydiler..³⁴ Bu xuddi yaqa yurtqa chiqmaqchi bolghan ademning ehwaligha oxshaydu. Yolgha chiqidighan chaghda, u qullirigha öz hoquqini béqitip, herbirige öz wezipisini tapshuridu we derwaziweningmu segek bolushini tapilaydu..³⁵ Shuningdek, silermu segek bolunglar; chünki öyning igisining qaytip kélidighan waqtining — kechqurunmu, tün yérimimu, xoraz chillighan waqitmu yaki seher waqitmu — uni bilemaysiler;³⁶ u tuyuqsiz kelgende, silerning uxlawatqinlarning üstige chüshmisun!³⁷ Silerge éyqtinimni men hemmeylenge éytime: Segek turunglar!

13:22 Qan. 13:2; 2Tés. 2:11.

13:24 Yesh. 13:10; Ez. 32:7; Yo. 2:10,31; 3:15; Mat. 24:29; Luqa 21:25; Weh. 6:12.

13:25 «yultuzlar asmandin tökülüp chüshidu, asmandiki küchler lertzige kélidu» — «Yesh.» 13:10, 34:4, «Yo.» 2:10ni köriung. «Asmandiki küchler» belkim barliq jin-sheytanlarni körsitidu; «lertzige kélidu» belkim ularning küchtin qélishini körsitidu.

13:25 Yesh. 13:10; 34:4.

13:26 «Andin kishiler Insan'oghlining ulugh küch-qudret we shan-sherep bilen bulutlar ichide kéliwatqanliqini köridu» — «Dan.» 7:13ni köriung.

13:26 Dan. 7:10; Mat. 16:27; 24:30; Mar. 14:62; Luqa 21:27; Ros. 1:11; 1Tés. 4:16; 2Tés. 1:10; Weh. 1:7.

13:27 «dunyaning töt teripidin» — grék tilida «töt shamaldin» bilen ipadiliniidu.

13:28 Mat. 24:32; Luqa 21:29.

13:29 «men baya dégenlirimning yüz bériwatqanliqini körgininglarda, uning yéqinlap qalghanliqini, hetta ishik aldida turuwatqanliqini biliwélinglar» — bu tékisttiki «uning (yéqinlap qalghanliqi)» yaki Insan'oghlining özini, yaki kélidighan künni, yaki Xudaning padishahliqini körsitidu («Luqa» 21:31).

13:30 «bu alametlerning hemmisi emelge ashurulmay turup, bu dewr ötmeydu» — eger tilgha élinghan alamet Yérusalémning weyran bolushigha (miladiye 70-yili) (13:2) qaritilghan bolsa, undaqa «dewr» dégen söz tebiyiki (1) Eysaning dewride yashap ötkén ademlerni körsitidu. Eger Mesihning dunyagha qaytip kélishige (13:26) qaritilghan bolsa, «dewr» dégen söz belkim (2) pütün Yehudiye xelqini (3) bu ayetlerde éytilghan «dehshetlik azab-oqubet»tiki weqelerning bashlinish dewride yashighanlarni körsitidu. Shunga barliq weqeler shu dewr ichide yüz béridu, dégenlik bolidu. Bizningche (3)-sherh aldi-keyni ayetlerge eng bap kélidu.

13:31 Zeb. 102:25-27; Yesh. 40:8; 51:6; Ibr. 1:11.

13:32 Mat. 24:36; Ros. 1:7.

13:33 Mat. 24:42; 25:13; Luqa 12:40; 21:36; 1Tés. 5:6.

«Markus»

Rehberlarning suyuq qilishi

Mat. 26:1-5; Luqa 22:1-2; Yuh. 11:45-53

14¹ «Ötöp kétish» héyti we «pétir nan héyti»gha ikki kün qalghanidi. Bash kahinlar we Tewrat ustazliri uni hiyle-neyreng bilen tutup öltürüshning charisini izdeytti...² Chünki ular:

— Bu ish héyt-ayem künliri qilinmisun. Bolmisa, xelq arisida malimanchiliq chiqishi mumkin,
— déyishetti.

Ixlasmen ayalning Eysani etirlishi

Mat. 26:6-13; Yuh. 12:1-8

³ Emdi u Beyt-Aniya yézisida, «Simon maxaw»ning öyide dastixanda olturghanda, aq qashtéshi shishide nahayiti qimmatlik sap sumbul etirni kötürüp kelgen bir ayal uning yénigha kirdi. Ayal aq qashtéshi shéshini chéqip, etirni Eysaning béshigha quydi...

⁴ Lékin beziler buninggha xapa bolushup, bir-birige:

— Bu etir néme dep shundaq israp qilinidu?⁵ Chünki bu etirni üç yüz dinardin artuq pulgha satqili bolatti, puli kembeghellerge sediqe qilinsa bolmamti! — déyishti. Ular ayalgha shundaq tapa-tene qilghili turdi...

⁶ Lékin Eysa ulargha:

— Uning ixtiyarigha qoyunglar, néme dep uning könglini aghritisiler? U méning üstümge yaxshi ish qildi.⁷ Chünki kembegheller daim aranglarda bolidu, xalighan waqitinglarda ulargha xeyr-saxawet körsiteleysiler; lékin méning aranglarda bolushum silerge daim nésip boliwer-meydu!⁸ Ayal chaming yétishiche qildi; u méning bedininming depne qilinishigha aldın'ala teyyarlıq qilip, uninggha etir-may quyup qoydi...⁹ Men silerge berheq shuni éytip qoyayki, bu xush xewer pütkül dunyaning qeyéride jakarlansa, bu ayal eslinip, uning qilghan bu ishi terip-linidu, — dédi.

Yehudaning Eysagha satqunluq qilishi

Mat. 26:14-16; Luqa 22:3-6

¹⁰ Shu waqitta, on ikkiylendin biri bolghan Yehuda Ishqariyot uni ulargha tutup bérish meqsitide bash kahinlarning aldigha bardı...¹¹ Ular buni anglap xushal bolup ketti we uninggha pul bérishke wede qilishti. Yehuda uni tutup bérishke muwapiq pureset izdep yüretti.

Ötöp kétish héytining kechlik tamiqi

Mat. 26:17-25; Luqa 22:7-14, 21-23; Yuh. 13:21-30

¹² Pétir nan héytining birinchi küni, yeni ötöp kétish héytining qurbanlıq qozisi soyulidighan küni, muxlislar uningdin:

14:1 ««Ötöp kétish» héyti we «pétir nan héyti»gha ikki kün qalghanidi» — bu ikki héytning tepsilatirliri üçün «Mis.» 12-bab, «Law.» 23-babni we «Tebirler»ni körüng. Ibraniy tilida «Pésaq», yaki «Pasma» héyti dep atilidu.

14:1 Mat. 26:2; Luqa 22:1; Yuh. 11:55; 13:1.

14:3 «Simon maxaw» — yeni «Maxaw késili» déyilidighan Simon — Simon belkim ilgiri maxaw késilige giritpar bolghanidi. Bizningche bu ish we «Yuh.» 12:1-11de xatirilengen weqe bir ishtur.

14:3 Mat. 26:6; Luqa 7:37; Yuh. 11:2; 12:3.

14:5 «bu etirni üç yüz dinardin artuq pulgha satqili bolatti» — «dinar» yaki «dinarus» dégen Rim impériyesidiki birxil pul birliki bolup, bir «dinarus» texminen bir ademning bir künlük heqqi bolatti. «Mat.» 20:2ni körüng.

14:7 Qan. 15:11.

14:8 «uninggha etir-may quyup qoydi» — yaki «uninggha mesih qildi».

14:10 Mat. 26:14; Luqa 22:4.

«Markus»

— Ötüp kêtish héytining tamiqini yéyishing üçün bizning qeyerge bérip teyyarlashimizni xalaysen? — dep soridi...

¹³ U muxlisiridin ikkiylenni aldın mangghuzup ulargha:

— Sheherge kiringlar, u yerde kozida su kötürüwalghan bir er kishi silerge uchraydu. Uning keynidin ménginglar...¹⁴ U adem nege kirse shu öyning igisige: «Ustaz: Muxlisirim bilen ötüp kêtish héytining tamiqini yeydighan méhmanxana qeyerde?— dep sorawatidu» — denglar. ¹⁵ U silerni bashlap üstünki qewettiki retlengen seremjanlashturulghan chong bir éghiz öyni körsididu. Mana shu yerde bizge teyyarlıq qilip turunglar, — dédi.

¹⁶ Muxlislar yolgha chiqip sheherge kirip, yoluqqan ishlarining hemmisi u éytqandek boldi. Shu yerde ular ötüp kêtish héytining tamiqini teyyarlashti. ¹⁷ Kech kirgende, u on ikkeylen bilen öyge keldi...¹⁸ Ular dastixanda olturup ghizalanghanda Eysa:

— Men silerge berheq shuni éytip qoyayki, aranglardiki bireylen, men bilen bille ghizaliniwatqan birsi manga satqunluq qilidu, — dédi...

¹⁹ Ular bu sözdin qayghugha chömüp, bir-birlep uningdin:

— Men emestimen? — dep soridi. Yene birsi: — Men emestimen? — dédi.

²⁰ Lékin u ulargha:

— Shu kishi on ikkeylenning biri, yeni qolidiki nanni men bilen teng tawaqqa tögürgüchi bolidu. ²¹ Insan'oghli derweqe özi toghrisida muqeddes yazmilarda pütülgendek alemdin kétidu; biraq Insan'oghlining tutup bérilishige wasitichi bolghan ademning haligha way! U adem tughulmighan bolsa uninggha yaxsi bolatti! — dédi..

«Rebning ziyapiti»

Mat. 26:26-30; Luqa 22:15-20; 1Kor. 11:23-25

²² Ular ghizaliniwatqanda, Eysa bir nanni qoligha élip teshekkür éytqandin kéyin, uni oshtup, muxlislirigha üleshtürüp berdi we:

— Élinglar, bu méning ténim, — dédi...

²³ Andin u qoligha jamni élip Xudagha teshekkür éytqandin kéyin, uni muxlislirigha sundi. Ularning hemmisi uningdin ichishti.

²⁴ U ulargha: — Bu méning qénim, nurghun ademler üçün töküldighan, yéngi ehдини түзидighan qénimdur...²⁵ Men silerge berheq shuni éytip qoyayki, Xudaning padishahliqida yéngidin sharabtin ichidighan küngiche, üzüm télining sherbitini hergiz ichmeymen, — dédi.

²⁶ Ular bir medhiye küyini éytqandin kéyin talagha chiqip, Zeytun téghigha qarap kêtishti.

14:12 «pétir nan héytining birinchi küni, yeni ötüp kêtish héytining qurbanlıq qozisi soyulidighan küni» — «pétir nan héyti» yette kün bolidu, birinchi küni «ötüp kêtish» héytimu teng bolidu. Bu küni, Yehudiylar öyliride qoza soyup, pétir nan bilen yeydu. «Ötüp kêtish héytining tamiqi» — buning muhim qismi «ötüp kêtish qurbanlıq qozisi» idi («Mis.» 12:3-11, «Law.» 23:5, «Chöl.» 28:16, «Qan.» 16:1-7ni köring).

14:12 Mis. 12:17; Mat. 26:17; Luqa 22:7.

14:13 «Sheherge kiringlar» — «sheher» — Yérusalém shehirige, démek. «u yerde kozida su kötürüwalghan bir er kishi silerge uchraydu» — Qanaanda (Pelestinde) er kishiler бүгүнге qeder adette su kötürmeydu.

14:17 Mat. 26:20; Luqa 22:14.

14:18 «dastixanda olturup ghizalanghanda...» — grék tilida «dastixanda yétip ghizalanghanda...».

14:18 Zeb. 41:9; Ros. 1:17.

14:21 «... biraq Insan'oghlining tutup bérilishige wasitichi bolghan ademning haligha way! U adem tughulmighan bolsa uninggha yaxsi bolatti!» — Yehuda bu sözni anglighandin kéyin derhal chiqip bash kahinlarning yénigha barghan bolsa kérek. «Markus», «Luqa», «Yuhanna»diki ««ötüp kêtish» héytining kechlik tamiqi» toghrisidiki bayanlarni köring.

14:22 «Eysa bir nanni qoligha élip teshekkür éytqandin kéyin» — yaki «Eysa nanni qoligha élip (uni) beriketligendin kéyin...».

14:22 Mat. 26:26; Luqa 22:19; 1Kor. 11:23.

14:24 «Bu méning qénim, nurghun ademler üçün töküldighan, yéngi ehдини түзидighan qénimdur» — «yéngi ehde» Tewrat, «Yer.» 31:31-34, «Luqa» 22:20ni, «Ibr.» 13:20ni köring. Bezi kona kechürmilerde peqet «ehde» déyilidu.

Muxlislarning Eysani tashlab kêtishi

Mat. 26:31-35; Luqa 22:31-34; Yuh. 13:36-38

²⁷ Andin Eysa ulargha:

Siler hemminglar tandurulup putlishisiler, chünki muqeddes yazmilarda:

«Men padichini uruwétimen,

Qoylar patiparaq bolup tarqitiwétilidu» dep pütülgen..

²⁸ Lékin men tirilgendin kéyin Galiliyege silerdin burun barimen, — dédi.. ²⁹ Lékin Pétrus uninggha:

— Hemmeylen tandurulup putlashsimu, men hergiz putlashmaymen, dédi.

³⁰ Eysa uninggha: — Men sanga berheq shuni éytip qoyayki, bügün, yeni bügün kéche xoraz ikki qétim chillighuche, sen mendin üç qétim tanisen, — dédi..

³¹ Lékin Pétrus téximu qet'iylik bilen uninggha:

— Sen bilen bille ölidighan ish kérek bolsimu, sendin hergiz tanmaymen, — dédi. Qalghan hemmisimu shundaq déyishti..

Eysaning Gétsimane baghchisidiki dua-tilawiti

Mat. 26:36-46; Luqa 22:39-46

³² Andin ular Gétsimane dégen bir jaygha keldi. U muxlislargha: — Men dua-tilawet qilip kelgüche, mushu yerde olturup turunglar, dédi..

³³ U Pétrus, Yaqup we Yuhannani birge élip mangdi we sür bésip, roh-qelbide tolimu perishan bolushqa bashlidi.. ³⁴ U ulargha:

— Jénim ölidighandek bekmu azablanmaqta. Siler bu yerde qélip, oyghaq turunglar, — dédi..

³⁵ U sel nérirraq béríp, özini yerde étip düm yatti we mumkin bolsa, u deqiqining öz bëshigha chüshmey ötüp kêtishi üçhün dua qilip:..

³⁶ — I Abba Ata, Sanga hemme ish mumkindur; bu qedehni mendin ötküzüwetkeysen! Lékin bu ish men xalighandek emes, sen xalighandek bolsun, — dédi..

³⁷ U üçheylennning yénigha qaytip kelginide, ularning uxlap qalghanliqini körüp, Pétrusqa: — Ey Simon, uxlawatamsen?! Bir saetmu oyghaq turalmidingmu?! ³⁸ Éziqturushtin saqlinish üçhün, oyghaq turup dua qilinglar. Roh pidakar bolsimu, lékin kishining etliri ajizdur, — dédi..

14:27 «Men padichini uruwétimen, qoylar patiparaq bolup tarqitiwétilidu» — «Zek.» 13:7. Mushu bësharette sözlüghichi Xudaning özi, elwette.

14:27 Zek. 13:7; Mat. 26:31; Yuh. 16:32.

14:28 Mat. 26:32; 28:10; Mar. 16:7.

14:30 Mat. 26:34; Luqa 22:34; Yuh. 13:38.

14:31 Yuh. 13:37.

14:32 Mat. 26:36; Luqa 22:39; Yuh. 18:1.

14:33 «Eysa ... roh-qelbide tolimu perishan bolushqa bashlidi» — grék tilida «u ... rohta tolimu perishan bolushqa bashlidi».

14:34 Yuh. 12:27.

14:35 «u deqiqining öz bëshigha chüshmey ötüp kêtishi üçhün ...» — grék tilida «shu saetning öz bëshigha chüshmey ötüp kêtishi üçhün...».

14:35 Luqa 22:41.

14:36 «I Abba Ata, Sanga hemme ish mumkindur» — ibranij tilida «abba» dégen söz oghulning atisigha bolghan yéqinchiliqini bildüridu. Uygurchidiki «söyümlük ata» dégenge yéqin kélidu. Bu söz hem muhebbet hem chongqur hörmetnimu bildüridu. «bu qedehni mendin ötküzüwetkeysen!» — «bu qedeh» uning aldida turidighan azab-oqubetlerni körsitidu.

—Tewratning köp yerliride «qedeh» del shu menide ishilitilidu (mesilen «Zeb.» 75:8, «Yesh.» 51:17, 22, «Yer.» 25:15de).

14:36 Yuh. 6:38.

14:37 Mat. 26:40; Luqa 22:45.

14:38 «Roh pidakar bolsimu, lékin kishining etliri ajizdu» — «kishining etliri» grék tilida «et». Injilda «et» yaki «et-ten» daim dégüdek ademning öz téni teripidin azdurulidighan, gunahkar tebitini körsitidu. «Rim.»diki «kirish söz»imizni körüng.

14:38 Gal. 5:17.

³⁹ Andin u yene bérip, oxshash sözler bilen qaytidin dua qildi. ⁴⁰ U ularning yénigha qaytip kelginide, ularning yene uxlap qalghanliqini kördi, chünki ularning közliri uyqugha ilinghanidi. Ular uninggha néme déyishini bilmey qaldi. ⁴¹ U üçinchi qétim ularning yénigha qaytip ulargha:

— Siler téxiche uxlawatamsiler, téxiche dem éliwatamsiler? Emdi boldi bes! Waqit-saiti keldi; mana, Insan’oghli gunahkarlarning qoligha tapshuruldi! ⁴² Qopunglar, kéteyli; mana, manga satqunluq qilidighan kishi yéqin keldi! — dédi.

Eysaning tutqun qilinishi

Mat. 26:47-56; Luqa 22:47-53; Yuh. 18:3-12

⁴³ We shu deqiqide, uning sözi téxi tügimeyla, mana, on ikkeylendin biri bolghan Yehuda keldi; uning yénida bash kahinlar, Tewrat ustazliri we aqsaqallar teripidin ewetilgen qilich-toqmaqlarni kötürgen zor bir top adem bar idi. ⁴⁴ Uninggha satqunluq qilghuchi ular bilen alliburun isharetni békitip: «Men kimni söysem, u del shudur. Siler uni tutup, yalap élip kétinglar» dep kélishkenidi. ⁴⁵ U kélip udul Eysaning aldigha bérip:

— Ustaz, ustaz! — dep uni söyüp ketti...

⁴⁶ Ular uninggha qol sélip, uni tutqun qildi. ⁴⁷ We uning yénida turghanlardin bireylen qilichini sughurup, bash kahinning chakirigha uruwidi, uning qulighini shilip chüshürüwetti.

⁴⁸ Eysa jawaben ulargha:

— Bir qaraqchini tutidighandek qilich-toqmaqlarni kötürüp méni tutqili kepsilerghu? ⁴⁹ Men her küni ibadetxana hoylilirida siler bilen bille bolup telim bérettim, lékin siler u chaghda méni tutmidinglar. Lékin bu ishlarning yüz bérishi muqeddes yazmilarda aldın pütülgenlerning emelge ashurulushi üçhün boldi, — dédi...

⁵⁰ Bu chaghda, hemmeylen uni tashlap qéchip kétishti. ⁵¹ Peqet uchisigha kanap rext yépinchaqliwalghan bir yigit uning keynidin egiship mangdi. Yash eskerler uni tutuwéliwidi, ⁵² lékin u kanap rexttin boshinip, yalingach péti ularin qéchip ketti...

Aliy kéngeshmide sotlinish

Mat. 26:57-68; Luqa 22:54-55, 63-71; Yuh. 18:13-14, 19-24

⁵³ Emdi ular Eysani bash kahinning aldigha élip bérishiti. Bash kahinlar, barliq aqsaqallar bilen Tewrat ustazlirimu u yerge uning yénigha yighildi. ⁵⁴ Pétrus uninggha taki bash kahinning sarayidiki hoynining ichigiche yiraqtin egiship keldi; u qarawullar bilen bille otning nurida ot-sinip olturdi. ⁵⁵ Bash kahinlar we pütün aliy kéngeshme ezaliri Eysani ölümge mehkur qilish üçhün, guwah-ispat izdidi, emma tapalmidi. ⁵⁶ Chünki nurghun kishiler uni erz qilip yalghan

14:41 «Siler téxiche uxlawatamsiler, téxiche dem éliwatamsiler?» — yaki bolmisa: «Emdi uxlawérisiler, dem éliwérisiler!» (démek, kinayilik gep) yaki peqet: «Emdi uxlanglar, dem élinglar!».

14:43 Mat. 26:47; Luqa 22:47; Yuh. 18:3.

14:45 «Ustaz, ustaz» — «Ustaz» ibraniy tilida «Rabbi» déyilidu.

— Ibraniylar arisida ademning ismini ikki qétim chaqirish adette inatayin chongqur héssiyat, alahide amraqliqni bildüridu.

14:45 2Sam. 20:9.

14:49 1Sam. 24:14-15; Zeb. 22:6-7; 69:9; Luqa 24:25

14:50 Ayup 19:13; Zeb. 88:8, 18; Zek.13:7

14:52 «...uchisigha kanap rext yépinchaqliwalghan bir yigit... lékin u kanap rexttin boshinip, yalingach péti ularin qéchip ketti» — birneche sherhchiler bu «melum yash yigit»ni Markusning özi iken, dep qaraydu. Bizmu qoshulimiz. U mushu yerde özi «muxlis» dep atimaydu. Belkim u mushu yerde barliq kishilerning Eysadin waz kéchip uni tashlighanliqini tekitlimekchi bolidu.

14:53 «Bash kahinlar, barliq aqsaqallar bilen Tewrat ustazlirimu u yerge uning yénigha yighildi» — «uning yénigha» bash kahin Qayafaning yénigha, démek.

14:53 Mat. 26:57; Luqa 22:54; Yuh. 18:13,24.

14:55 «aliy kéngeshme» — ibraniy tilida «Sanhédrin»)

14:55 Mat. 26:59; Ros. 6:13.

guwahchiliq bergen bolsimu, ularning guwahliqliri bir-birige udul kelmeytti. ⁵⁷ Bezi ademler ornidin turup, uning üstidin erz qilip yalghan guwahliq béríp:

⁵⁸ — Biz uning: «Insan qoli bilen yasalghan bu ibadetxanini buzup tashlap, insan qoli bilen yalsalmighan bashqa bir ibadetxanini üç kün ichide yasap chiqimen» dégenlikini angliduq, — dédi... ⁵⁹ Hetta ularning bu heqtiki guwahliqlirimu bir-birige mas kelmidi.

⁶⁰ Andin bash kahin hemmeylenning aldida ornidin turup, Eysadin:

— Qéni, jawab bermensen? Bular séning üstüngdin zadi qandaq guwahliqlarni bériwatidu? — dep soridi... ⁶¹ Lékin Eysa shük turup, héchqandaq jawab bermidi. Bash kahin uni qistap yene uningdin:

— Sen Mubarek Bolghuchining Oghli Mesihmusen? — dep soridi...

⁶² Shundaq, men özüm, — dédi Eysa, — we siler kéyin Insan'oghlining Qudret Igisining ong yénida olturidighanliqini we asmandiki bulutlar bilen kélidighanliqini körisiler...

⁶³ Shuning bilen bash kahin tonlirini yirtip tashlap:

— Emdi bashqa herqandaq guwahchining néme hajiti? ⁶⁴ Özünglar bu kupurluqni angildinglar! Emdi buninggha néme deysiler? — dédi.

Ularning hemmisi u ölüm jazasigha buyrulsun, dep höküm chiqirishti. ⁶⁵ Andin beziliri uninggha tükürüşke bashlidi, yene uning közlrini téngip, mushtlap: «Qéni, peyghemberchilik qilip bésharet bére!» déyishti. Qarawullarmu uni shapilaq bilen kachatlidi...

Pétrusning Eysadin ténishi

Mat. 26:69-75; Luqa 22:56-62; Yuh. 18:15-18, 25-27

⁶⁶ Pétrus sarayning töwenki hoylisida turghanda, bash kahinning dédekliridin biri kélip, ⁶⁷ is-sinip olturghan Pétrusni körüp, uninggha tikilip qarap:

— Senmu Nasaretlik Eysa bilen bille idingghu, — dédi.

⁶⁸ Lékin u ténip:

— Séning néme dewatqanliqini bilmidim hem chüshenmidim, — dédi-de, tashqirigha, der-wazining aywinigha chiqip turdi. Shu esnada xoraz bir chillidi.

⁶⁹ Uni yene körgen héliqi dédek yene u yerde turghanlarga:

— Bu ulardin biri, — dégili turdi... ⁷⁰ Pétrus yene inkar qildi.

Bir'azdin kéyin, u yerde turghanlar Pétrusqa yene:

— Berheq, sen ularning birisen. Chünki senmu Galiliyelik ikensenghu?! — déyishti...

14:58 «Insan qoli bilen yasalghan bu ibadetxanini buzup tashlap, insan qoli bilen yalsalmighan bashqa bir ibadetxanini üç kün ichide yasap chiqimen» — «Yuh.» 2:19ni körüng. Ular Mesihning sözini burnmilghanidi.

14:58 Mar. 15:29; Yuh. 2:19.

14:60 Mat. 26:62.

14:61 «Sen Mubarek Bolghuchining Oghli Mesihmusen?» — «Mubarek Bolghuchi» — Xuda Özidur.

14:61 Yesh. 53:7; Ros. 8:32.

14:62 «siler kéyin Insan'oghlining Qudret Igisining ong yénida olturidighanliqini we asmandiki bulutlar bilen kélidighanliqini körisiler» — Tewrat, «Dan.» 7:13ni körüng.

14:62 Dan. 7:13; Mat. 16:27; 24:30; 25:31; Luqa 21:27; Ros. 1:11; 1Tés. 4:16; 2Tés. 1:10; Weh. 1:7.

14:63 «Shuning bilen bash kahin tonlirini yirtip tashlap...» — bash kahin Eysani «kupurluq qildi» dep qarap, özining buninggha bolghan chöchüshi we ghezipini ipadilesh üçün kiyimlirini yirtqan. Eysaning özining Mesih ikenlikini étirap qilishi, uning Xudagha xas hoquq we shöhret mendidur, dégenlikidur. Yene shuni éyitimizki, bash kahinning tonlirini yirtishning özi Tewrat qanunigha xilap idi («Law.» 10:6, 21:10).

14:65 «beziliri uninggha tükürüşke bashlidi, yene uning közlrini téngip, mushtlap: «qéni, peyghemberchilik qilip bésharet bére!» — «Mat.» 26:68de mushu kishilerning: «... «Qéni bésharet bére, séni kim urdi?» déyishkenlikimu xatirilidu. «Qarawullarmu uni shapilaq bilen kachatlidi» — yaki «Qarawullarmu uni arisigha éliwélip kachatlidi».

14:65 Ayup 16:10; Yesh. 50:6; Yuh. 19:3.

14:66 Mat. 26:58,69; Luqa 22:55; Yuh. 18:16,17.

14:69 Mat. 26:71; Luqa 22:58; Yuh. 18:25.

14:70 «Berheq, sen ularning birisen. Chünki senmu Galiliyelik ikensenghu?!» — ularning dégenliri Pétrusning telepuzigha asasen bolsa kérek. «Mat.» 26:72-73ni körüng.

⁷¹ Lékin u qattiq qarghashlar bilan qesem qilip:

— Siler dewatqan héliqi ademni tonumaymen! — dédi.

⁷² Del shu chaghda xoraz ikkinchi qétim chillidi. Pétrus Eysaning özige: «Xoraz ikki qétim chillighuche, sen mendin üç qétim tanisen» dégen sözini ésige aldi; we bularni oylap yighlap ketti.....

Eysaning Pilatusning aldida sotlinishi

Mat. 27:1-2, 11-14; Luqa 23:1-5; Yuh. 18:28-38

15¹ Etisi tang étishi bilenla, bash kahinlar aqsaqallar, Tewrat ustazliri we pütkül aliy kéngeshmidikiler bilen meslihetliship, Eysani baghlap apirip, waliy Pilatusqa tapshurup berdi..

² Pilatus uningdin:

— Sen Yehudiylarning padishahimu? — dep soridi.

U jawaben: — Éytqiningdek, — dédi..

³ Bash kahinlar uning üstidin qayta-qaytidin erz-shikayetlerni qilishti. ⁴ Pilatus uningdin yene: — Jawab bermemsen? Qara, ular üstüngdin shunchiwala shikayet qiliwatidu!? — dep soridi..

⁵ Biraq Eysa yenila héch jawab bermidi; Pilatus buninggha intayin heyran qaldi..

Eysa we Barabbas

Mat. 27:15-31; Luqa 23:13-25; Yuh. 18:39-40; 19:1-16

⁶ Her qétimliq ötüp kétish héytida, xalayıq qaysibir mehbusni telep qilsa, waliy uni qoyup béretti.. ⁷ Eyni waqıtta, zindanda Barabbas isimlik bir mehbus bar idi. U özi bilen bille topilang kötürgen hemde topilangda qatıllıq qilghan nechcheylon bilen teng solanghanidi..

⁸ Xalayıq chuqan-süren sélip waliyidin burun hemishe ulargha qilghinidek yene shundaq qilishini tileshti..

⁹ Pilatus ulargha:

— Siler Yehudiylarning padishahini qoyup bérishimni xalamsiler? — dédi ¹⁰ (chünki u bash kahinlarning hesetxorluqi tüpeylidin uni tutup bergenlikini biletti). ¹¹ Lékin bash kahinlar xalayıqni: «Buning ornigha, Barabbasni qoyup ber» dep telep qilishqa küshkürtti..

¹² Pilatus jawaben ulardin yene:

— Undaq bolsa, siler «Yehudiylarning padishahi» dep atighan kishini qandaq bir terep qil dewatisiler? — dédi.

¹³ — Ular yene awazini kötürüp: — Uni kréstligin! — dep warqirishatti.

¹⁴ Pilatus ulargha: — Némishqa? U néme rezillik ötküzüptu? — dédi.

Biraq ular téximu ghaljirliship:

14:72 «...we bularni oylap yighlap ketti» — bashqa birxil terjimisi: — «... we köngli buzulup yighlap ketti».

14:72 Mat. 26:34,75; Luqa 22:61; Yuh. 13:38; 18:27.

15:1 Zeb. 2:2; Mat. 27:1; Luqa 22:66; 23:1; Yuh. 18:28; Ros. 3:13.

15:2 «U jawaben: — Éytqiningdek, — dédi» — Eysaning «Éytqiningdek» dégen jawabining grék tilida «Shundaq, lékin ehwal del séning oylichiningdek emes» dégen puriqi chiqidu.

15:2 Mat. 27:11; Luqa 23:3; Yuh. 18:33.

15:4 Mat. 27:13; Yuh. 19:10.

15:5 Yesh. 53:7

15:6 Mat. 27:15; Luqa 23:17; Yuh. 18:39.

15:7 Mat. 27:16; Luqa 23:19; Yuh. 18:40.

15:8 «Xalayıq chuqan-süren sélip...» — bashqa birxil terjimisi: «Xalayıq (waliyning) aldigha kélip...»

15:11 Mat. 27:20; Luqa 23:18; Yuh. 18:40; Ros. 3:14.

— Uni kréstligin! — dep qarqirashdi. ¹⁵ Shunga Pilatus, xalayiqli razi qilmaqqchi bolup, Barabasnı ulargha chiqirip berdi. Eysani bolsa qamchilatqandin kéyin, kréstlesh üçün leshkerlirige tapshurdi...

Leshkerlarning Eysani mesxire qilishi

¹⁶ Andin leshkerler Eysani waliy ordısidiki seynagha élip kirip, pütün leshkerler topini bu yerge jem bolushqa chaqirdi. ¹⁷ Ular uning uchisigha sösün renglik ton kiydürüshti, andin ular tikenlik shaxchılardin toqughan bir tajni béshigha kiygüzdi. ¹⁸ Andin uni mubareklep: «Yashighayla, i Yehudıylarning padishahı!» déyishti. ¹⁹ Andin béshigha qomush bilen hedep urup, uninggha qarap tükürüshti we uning aldida tiz püküp, sejde qilishti...

²⁰ Ular uni shundaq mazaq qilghandin kéyin, uningdin ósüp tonni salduruwétip, uchisigha óz kiyimlirini kiydürdi; andin ular uni kréstlesh üçün élip chiqishti.

Uning kréstlinishi

Mat. 27:32-44; Luqa 23:26-39; Yuh. 19:17-19

²¹ Kurini shehiridin bolghan, Simon isimlik bir kishi yézidin kélip, u yerdin ötüp kétiwatatti (bu kishi Iskender bilen Rufusning atisi idi). Leshkerler uni tutup kélip, Eysaning kréstini uninggha mejburiy kötürgüzdi. ²² Ular Eysani Golgota (terjimisi, «bash söngék») dégen yerge élip keldi; ²³ andin ular uninggha ichish üçün murmekki arilashturulghan achchiq sharab berdi; lékin u uni qobul qilmidi...

²⁴ Ular uni kréstligendın kéyin, kiyimlirini özara bölüşhüwélishe üçün, herqaysisining ülüşhini békitishke herbir kiyimning üstige chek tashlıdı. ²⁵ Uni kréstligen waqıt küning üçinchi saiti idi. ²⁶ Uni eyibligen shikayetnamide «Yehudıylarning padishahi» dep pütülgendi...

²⁷ Ular uning bilen teng ikki qaraqchinimu kréstlıdı, biri ong teripide, yene biri sol teripide idi. ²⁸ Shundaq qılıp, muqeddes yazmılardiki: «U jinayetchilerning qatarida sanalıdı» dégen söz emelge ashuruldı. ²⁹ U yerdin ötkenler bashlırını chayqışıp, uni haqaretlep:

15:15 «Eysani bolsa qamchilatqandin kéyin...» — Rim impériyeside jaza qamchiliri birneche tasmiqliq bolup, herbir tasmiqisigha qoghushun we ustıxan parchiliri baghlanghan bolıdı. Qamchılighan waqıtıdajazaghatartılghuchiYalingachlinip, yerge tızlandurulup, ikki yénida turghan leshker uni qamchılıyatti.

15:15 Mat. 27:26; Yuh. 19:1.

15:16 «waliy ordısidiki seyna» — grék (latin) tilida «praytorium». «leshkerler topı» — (grék tilida «kohort») 500-600 kishidin terkiib tapqan.

15:16 Mat. 27:27; Yuh. 19:2.

15:17 «Ular uning uchisigha sösün renglik ton kiydürüshti» — «sösün reng» shu chaghda shahane kiyimning renggi shundaq idi («Mat.» 27:28, «Yuh.» 19:2ni köriüng). Ular shu «shahane ton» arqılıq Eysani «sen padishahmu?!» dep mazaq qilmaqqchi.

15:19 «andin béshigha qomush bilen hedep urup...» — yaki «andin béshigha hasa bilen hedep urup...».

15:21 «Leshkerler uni tutup kélip, Eysaning kréstini uninggha mejburiy kötürgüzdi» — «Eysaning krésti» toghruluq: Eysa özini jazalaydighan qoral bolghan shu krést (chapras yaghach)ni yüdüp méngishi kérek idi. U shundaq qattiq qamchılanguhanki, halsirap yüdüp mangalmısa kérek.

15:21 Mat. 27:32; Luqa 23:26.

15:22 Mat. 27:33; Luqa 23:33; Yuh. 19:17.

15:23 «... ular uninggha ichish üçün murmekki arilashturulghan achchiq sharab berdi; lékin u uni qobul qilmidi» — kréstke mixlinidighanlarga aghriqli peseytish meqsitide dora arilashturulghan sharab bérlidiken. Biraq Eysa ret qildi.

15:24 «herqaysisining ülüşhini békitishke herbir kiyimning üstige chek tashlıdı» — yaki «herqaysisining ülüşhini békitishke kimiyımliri üçün chek tashlıdı».

15:24 Zeb. 22:18; Mat. 27:35; Luqa 23:34; Yuh. 19:23.

15:25 «küning üçinchi saiti» — hazirki waqıt bolsa, etigen saet toqquz idi.

15:26 «Uni eyibligen shikayetnamide «Yehudıylarning padishahi» dep pütülgendi» — bu shikayetname uning béshining yuqiri teripige békitilgenidi («Mat.» 27:37).

15:26 Mat. 27:37; Luqa 23:38; Yuh. 19:19.

15:28 «U jinayetchilerning qatarida sanalıdı» — «Yesh.» 53:12.

15:28 Yesh. 53:12; Luqa 22:37.

«Markus»

— Uhuy, sen ibadexanini buzup tashlap, uch kün ichide qaytidin yasap chiqidighan adem,³⁰ emdi özünгни qutquzup krésttin chüshüp baqqina! — déyishti.
³¹ Bash kahinlar bilen Tewrat ustazlirimu özara shundaq mesxire qilip:
— U bashqilarni qutquzuptiken, özini qutquzalmaydu.³² Israilning padishahi bolghan Mesih emdi krésttin chüshüp baqsunchu, shuni körsekla uninggha étiqad qilimiz! — déyishti. Uning bilen teng kréstlengenlermu uni shundaq haqaretleshti.

Eysaning ölümü

Mat. 27:45-56; Luqa 23:44-49; Yuh. 19:28-30

³³ Emdi künning altinchi saiti kelgende, pütkül zéminni qaranghuluq qapli di we toqquzinchi saittigiche dawam qildi.³⁴ Toqquzinchi saette Eysa yuqiri awaz bilen: «Éloi, Éloi, lama shawaqtani?», menisi: — «Xudayim, Xudayim, méni némishqa tashliwetting?» dep qattiq nida qildi.³⁵

³⁵ U yerde turuwatqanlarning beziliri buni anglap:
— Mana, u Ilyas peyghemberge nida qiliwatidu, — déyishti.³⁶ Ulardin bireylen yügürüp bérip, bir parche bulutni achchiq sharabqa chilap, qomushning uchigha sélip uninggha ichküzüp:
— Toxtap turunglar! Qarap baqayli, ilyas peyghember uni chüshürgili kélermikini? — dédi.³⁷
³⁷ Eysa qattiq warqiridi-de, rohini qoyuwetti.³⁸ We shu esnada ibadexanining ichkiri perdisi yuqiridin töwenge ikki parche bölüp yirtildi.³⁹
³⁹ Emdi uning udulida turghan yüzbéshi uning qandaq nida qilip rohini qoyuwetkenlikini körüp:
— Bu adem heqiqeten Xudaning oghli iken! — dédi.

⁴⁰ U yerde yene bu ishlargha yiraqtin qarap turuwatqan birnechche ayallarmu bar idi. Ularning arisida Magdalliq Meryem, kichik Yaqup bilen Yosening anisi Meryem we Salomilar bar idi.⁴¹ Ular eslide Eysa Galiliye ölkiside turghan waqitta uninggha egiship, uning xizmitide bolghanlar idi; bulardin bashqa uning bilen Yérusalémgha birge kelgen yene nurghun ayallarmu uning ehwaligha qarap turatti.

15:29 Zeb. 22:7-8; 69:19-22; 109:25; Mat. 27:39; Luqa 23:35; Yuh. 2:19.

15:33 «künning altinchi saiti kelgende, pütkül zéminni qaranghuluq qapli di we toqquzinchi saittigiche dawam qildi» — hazirqi waqit sistémisi boyiche mushu halet chüsh waqtidin (saet on ikkiddin) bashlap saet üchkiye dawam qildi.

15:33 Mat. 27:45; Luqa 23:44.

15:34 «Toqquzinchi saette» — hazirqi waqit bolsa saet üçlerde. «Éloi, Éloi, lama shawaqtani?», menisi: — «Xudayim, Xudayim, méni némishqa tashliwetting?» — «Zeb.» «1:22»ni körüng.

15:34 Zeb. 22:1-2; Mat. 27:46.

15:36 Zeb. 69:21; Yuh. 19:29.

15:37 «Eysa... rohini qoyuwetti» — «rohini qoyuwetti» dégenning bashqa birxl terjimisi «Eysa... tiniqini toxtatti».

15:38 «...shu esnada ibadexanining ichkiri perdisi yuqiridin töwenge ikki parche bölüp yirtildi» — bu perde ibadexanidiki eng muqeddes jayni muqeddes jaydin ayrip turidighan perde bolup, uning yirtilishi insanlarning Xudaning aldigha baridighan yolining Eysaning ölümü bilen échilghanliqini bildüridu (ibadexanidiki «muqeddes jay»ni sirttiki hoylidin ayriyidighan yene bir «sirtqi perde» bar idi, lékin buni körsitish üçün adette bashqa atalghu ishilitidu).

15:38 2Tar. 3:14; Mat. 27:51; Luqa 23:45.

15:39 Mat. 27:54; Luqa 23:47.

15:40 «Yosening anisi Meryem» — «Mat.» 27:56de «Yüsüpnig anisi Meryem».

15:40 Mat. 27:55; Luqa 23:49.

15:41 Luqa 8:2, 3.

Eysaning depne qilinishi

Mat. 27:57-61; Luqa 23:50-56; Yuh. 19:38-42

⁴² Kechqurun kirip qalghanda («teyyarlash küni», yeni shabat küningin aldinqi küni bolghachqa),⁴³ aliy kéngeshmining tolimu mötiwer ezasi, Arimatiyaliq Yüsüp bar idi. Umu Xudaning padi-shahliqini kütüwatqan bolup, jür'et qilip waliy Pilatusning aldigha kirip, uningdin Eysaning jesitini bérishni telep qildi. ⁴⁴ Pilatus Eysaning alliqachan ölgenlikige heyran boldi; u yüzbéshini chaqirip, uningdin Eysaning ölginige xéli waqit boldimu, dep soridi. ⁴⁵ Yüz béshidin ehwalni uqqandin kéyin, Yüsüpke jesetni berdi. ⁴⁶ Yüsüp ésil kanap rext sétiwélip, jesetni krésttin chühürüp kanap rextte képenlidi we uni qiyada oyulghan bir qebrige qoydi; andin qebrining aghzigha bir tashni domilitip qoydi.⁴⁷ We Magdalliq Meryem bilen Yosening anisi Meryem uning qoyulghan yérini körüwaldi.

Eysa ölümün tirilidu

Mat. 28:1-8; Luqa 24:1-12; Yuh. 20:1-10

16¹ Shabat küni ötüshi bilenla, Magdalliq Meryem, Yaqupning anisi Meryem we Salomilar béríp Eysaning jesitige sürüsh üçhün xushpuraqliq buyumlarni sétiwaldi.² Heptning birinchi küni ular bek baldur, tang seherde ornidin turup, kün chiqishi bilen qebrige bardı.³ Ular ózara: «Bizge qebrining aghzidiki tashni kim domilitiship bérer?» déyishti.⁴ Lékin ular bashlirini kótürüp qariwidi, tashning bir yangha domilitiwétilginini kördi — eslide u tash nahayiti yoghan idi.⁵ Ular qebrige kirgende, ong terepte olturghan, aq ton kiygen, yash bir ademni kördi, we qattiq dekke-dükkige chüshti.⁶ Lékin u ulargha: — Dekke-dükkige chüshmenglar. Siler kréstlengüchi Nasaretlik Eysani izdewatisiler. U tirildi, u bu yerde emes. Mana ular uni qoyghan jay!⁷ Lékin béringlar, uning muxlisirigha we Pétrusqa: «U Galiliyege silerdin awwal baridiken; u silerge éytqinidek, siler uni shu yerde köridikensiler» denglar, — dédi.⁸ Ular qebridin chiqipla beder qachti. Ularni titrek bésip hoshini yoqitay dégenidi; bek qorqup ketkechke, héchkimge héchnémini éytmidi.

15:42 «teyyarlash küni» — adette shabat küningin aldinqi küni körsitidu. Shabat küni herqandaq ishlesh (mesilen otun térish, ot yéqish, xémir yughurush qatarliqlar) men'i qilinghachqa, shabat künidiki barliq tamaqlarni andinqi küni, yeni jüme küni de teyyarlash kérek idi. Uning üstige, qaide boyiche, óltürülgenlerning jesiti shabat küni de kréstte qalsa bolmaytti («Qan.» 21:23ni köring).

15:42 Mat. 27:57; Luqa 23:50; Yuh. 19:38.

15:46 Mat. 12:40; 26:12; 27:60; Luqa 23:53.

16:1 «Shabat küni ötüshi bilenla» — shabat küni shenbe küni kechte kün pétiishi bilen bashlinatti. «... Eysaning jesitige sürüsh üçhün xushpuraqliq buyumlarni sétiwaldi» — yaki «Eysaning jesitige sürüsh üçhün xushpuraqliq buyumlarni sétiwalghanidi». Bu ishqa qarighanda, ayallar uning ölümün tirilidighanliqini héch oylap baqmighanidi!

16:1 Mat. 28:1; Luqa 24:1; Yuh. 20:1.

16:2 «heptning birinchi küni» — yeni yekshenbe küni.

16:5 Mat. 28:2; Yuh. 20:12.

16:6 Mat. 28:5; Luqa 24:5.

16:7 «béringlar, uning muxlisirigha we Pétrusqa: «U Galiliyege silerdin awwal baridiken; u silerge éytqinidek, siler uni shu yerde köridikensiler» denglar» — Markus biwasite démigin bilén hemmiz bu sözligüchi «yash adem»ni perishte dep bilimiz (5-ayetni köring).

16:7 Mat. 26:32; 28:10; Mar. 14:28; Ros. 1:3; 13:31; 1Kor. 15:5.

16:8 «héchkimge héchnémini éytmidi» — menisi, belkim muxlisiridin bashqa héchkimge éytmidi (mesilen, «Mat.» 28:8, 10ni köring).

16:8 Mat. 28:8; Luqa 24:9; Yuh. 20:18.

«Markus»

Eysaning magdalliq Meryemge körünüshi

Mat. 28:9-10; Yuh. 20:11-18; Luqa 24:13-35

⁹ Eysa heptining birinchi küni tang seherde tirilgandin kéyin, awwal Magdalliq Meryemge köründi. U eslide uningdin yette jinni heydiwetkenidi.....¹⁰ Meryem chiqip, matem tutup yigliship turghan, burun uning bilen bille bolghanlarga xewer berdi. ¹¹ Uning tirik ikenlikini we Meryemge körüngenlikini anglighanda, ular ishenmidi.

Eysaning ikki muxlisigha körünüshi

¹² Bu ishlardin kéyin, u ularning ichidiki yézigha kétéwatqan ikkiylenge bashqa siyaqta köründi....¹³ Bularmu qalghanlarning yénigha qaytip, ulargha xewer qilghan bolsimu, lékin ular bularghimu ishenmidi.

Eysaning on bir muxlisigha körünüshi

Mat. 28:16-20; Luqa 24:36-49; Yuh. 20:19-23; Ros. 1:6-8

¹⁴ Andin on bireylen dastixanda olturup ghizaliniwatqanda, u ulargha köründi we ularning étiqadsizliqi we tash yüreklili üchün ularni tenbih bérip eyibledi; chünki ular özining tirilginini körgerlerge ishenmigenidi....

¹⁵ U ulargha mundaq dédi:

— Pütkül jahangha bérip, yaritilghuchilarning herbirige xush xewerni jakarlanglar...¹⁶ Étiqad qilip, chömüldürüshni qobul qilghanlar qutquzulidu. Étiqad qilmighanlar bolsa gunahqa békutilidu....

¹⁷ Étiqad qilghanlarning izlirigha mushundaq möjizilik alametler egiship hemrah bolidu: — ular Méning namim bilen jinlarni heydiwétidu; ular yéngi tillarda sözleydu,....¹⁸ ular yilanlarni qollirida tutidu, herqandaq zeherlik nersini ichsimu, ulargha zerer yetküzmeysu; qollirini bimarlarga tegküzüp qoysa, késelliri saqiyip kétidu....

16:9 «Eysa heptining birinchi küni tang seherde tirilgandin kéyin, awwal magdalliq Meryemge köründi. U eslide uningdin yette jinni heydiwetkenidi...» — 9-20-ayetler ikki qedimiy köchürmidin bashqa, hemme köchürmilerdin tépilidu. Biz ularning «Markus»ning heqiqiy bir qismi ikenlikige héch gumanimiz yoq; biraq mushu yerde sehipe cheklimisidin toluq ispat kültürelmeymiz. Inglizche bilidighan oqurmenlerning «Dén Burgon»ning ««Markus»ning axirqi on ikki ayetliri» dégen kitabini Internétin tapalaydighanliqigha ishinimiz.

16:9 Luqa 8:2; Yuh. 20:14,16.

16:12 Luqa 24:13.

16:14 Luqa 24:36; Yuh. 20:19; 1Kor. 15:5.

16:15 Mat. 28:19; Yuh. 15:16.

16:16 Yuh. 3:18; 12:48.

16:17 «yéngi tillar» — démek özi ögenmigen tillar. «Ros.» 2:4-11ni, «1Kor.» 12-, 14-babni we munasiwetlik izahatlarni körüng.

16:17 Luqa 10:17; Ros. 2:4; 5:16; 8:7; 10:46; 16:18; 19:6,12.

16:18 «ular yilanlarni qollirida tutidu...» — mesilen, «Ros.» 28:3-6ni körüng. «Étiqad qilghanlarning izlirigha mushundaq möjizilik alametler egiship hemrah bolidu... .. qollirini bimarlarga tegküzüp qoysa, késelliri saqiyip kétidu» — éniqki, étiqad qilghuchilar üchün «möjizilik alametler» Mesihke iman-ishench keltürgendin kéyinla kélidu («mushundaq möjizilik alametler egiship hemrah bolidu» (17-ayet)). «Alametlerni körsem, andin ishinimen» dégüchiler herdaim köp, elwette.

16:18 Luqa 10:19; Ros. 28:5, 8.

«Markus»

Eysaning asmangha kôtürülüshi

Luqa 24:50-53; Ros. 1:9-11

¹⁹ Shunga Reb ulargha bu sözlerni qilip bolghandin kéyin, asmangha kôtürüldi, Xudaning ong yénida olturdi.....²⁰ Muxlislar chiqip, her yerge bérip xush xewerni jakarlap yürdi. Reb ular bilen teng ishlep, söz-kalamigha hemrah bolup egeshken möjizilik alametler bilen uninggha ispat berdi.....

16:19 «Shunga Reb ulargha bu sözlerni qilip bolghandin kéyin, asmangha kôtürüldi, Xudaning ong yénida olturdi» — «shunga» — Reb wede qilghan «möjizilik alametler» peqet Muqeddes Roh arqiliq bolatti; u ershke kôtürülmigen bolsa, Muqeddes Roh kéelmeytti. **Shunga** (Öz söz-kalamini ishpatlaydighan möjizilik alametlerni mumkin qilish üçün) u ershke kôtürülmise bolmaytti.

16:19 Luqa 24:50,51; Ros. 1:9.

16:20 «Reb ular bilen teng ishlep...» — bezi kona köchürmilerde «Reb Eysa ular bilen teng ishlep...» déyilidu.

16:20 Ros. 1:2; 14:3; 1Tim. 3:16; lbr. 2:4.

Qoshumche söz

«Markus»tiki bezi muhim témilar «Matta» dégen bayandimu tépilidu. Biz «Matta»diki «qoshumche söz»imizde bu témilar üstide azraq toxtalduq. Halbuki, biz mushu yerde oqurmenlarning diqqitini Mesihning 8:19-21de xatirilengen bayanigha tartmaqchimiz: —

«Besh ming kishige besh nanni oshtughinimda, parchilargha liq tolghan qanche kichik séwetni yighiwaldinglar? — dédi.

— On ikkini, — jawab berdi ular.

— Yette nanni töt ming kishige oshtughinimda, parchilargha liq tolghan qanche séwetni yighiwaldinglar? — dédi u.

— Yettini, — jawab berdi ular.

U ulargha:— Undaқта, qandaqsige siler téxi chüshenmeysiler? — dédi».

Bu söz Markusqa (belkim Pétrus arqiliq) chongqur tesir yetküzgen bolushi mumkin. Ajayib bir ish shuki, u biz üçhün yazghan bayanida Eysaning on toqquz (on ikki + yette) alahide möjizisini xatiriligen (tengdishi yoq möjize, uning ölüp tirilishi buningdin sirt, elwette). Bular töwendikidek: —

«Markus»ta xatirilengen on toqquz alahide möjize

- (1) Napak roh chaplashqan adem (1:10-28)
- (2) Simonning qéyanisi (1:29-31)
- (3) Maxaw késilini bar ademni saqaytishi (1:40-45)
- (4) Palechni saqaytishi (2:1-12)
- (5) Qoli qurup ketken adem (3:1-6)
- (6) Boranni peseytishi (4:35-41)
- (7) «Qoshun» dégen kishi (5:1-20)
- (8) Yairusning qizi (5:21-24, 35-43)
- (9) Xun tewresh késilini bar ayal (5:25-34)
- (10) Besh ming ademni ghizalandurush (6:35-44)
- (11) Déngiz üstide méngish (6:52)
- (12) Suriyediki ayalning qizi (7:24-30)
- (13) Gas we gacha adem (7:31-37)
- (14) Töt ming ademni ghizalandurush (8:1-9)
- (15) Beyt-Saidadiki kor ademni saqaytishi (8:22-26)
- (16) Mesihning siyaqining özgirishi (9:1-13)
- (17) Jin chaplashqan oghul bala (9:14-29)
- (18) Kor bolghan Bar-Timaus (10:46-52)
- (19) Enjür derixige lenet oqush (11:12-14, 19-25)

Rebbimiz bu 19 karamet möjizidin bashqa nurghunlighan möjizilerni yaratqan («Yuh.» 20:30).

Ishinimizki, Markus Mesihning yuqiriqi sözide tilgha élinghan shu «on toqquz siwet nan parchiliri»ni öz bayanida teswirliken on toqquz möjizige oxshitudu. Markus bizge, uning

«Markus»

bayanidiki bu on toqquz möjizini emeliyette «peqet Mesihning möjzilirining liq bayliqlargha tolghan xezinisidin éship tashqan azraq «parchiliri» xalas», démekchi. Qedirlik oqurmenmu mushundaq bir «parche»ge mohtaj boldimu? Némishke uningdin tileszni kéchiktürisiz?

Injil 3-qisim

«Luqa»

«Luqa bayan qilgan xush xewer»

Kirish söz

Bu kitabning muellipi Yehudiy millitidin bolmighan téwip Luqadur. Biz bashqa yerde, yeni Eysaning yer yüzidiki hayati xatirilengen Injildiki «töt bayan»gha bolghan «kirish söz»imizde Luqaning bayani üstide azraq toxtalghan. Shunga mushu yerde «Luqa» toghruluq anche köp toxtalmaymiz, peqet oqurmenler üçün töwendiki nuqtilarni qaytilaymiz: —

(1) Luqa intayin estayidil tarixshunastur (hetta xudasiz alimlarmu bu nuqtini étirap qilidu). Uning déyishiche, u bolghan weqelerni «tertipi boyiche» (1:3) xatiriligen. Biz uning bu déginini u xatiriligen barliq weqelerni top-toghra tarixiy tertipke salghanliqini körsitidu, dep oylaymiz. Gerche u xatiriligen weqelerge «öz közi bilen guwahchi» bolmisimu, u pütün tarixni peqet «öz közi bilen körgen»lerning guwahliqini asas qilip yézip chiqqan (1:2-3 we munasiwetlik izahatlarni körüng) we shu yolda Luqa Eysaning tughulushidin taki asmangha kötürülüşigiche bolghan köp weqelerni tepsiliy bayan qilghan.

(2) U Mesih Eysaning toluq insan ikenlikini ayan qilidighan ishlar we weqelerni alahide qiziqish bilen xatirileydu. Mesilen, Mesihning Meryemdin tughulushi, XudaAtigha tayinishi, Muqeddes Roh teripidin yétkelinishi, ichki héssiyatliri, aghriq-silaqlargha, ézilgen aniy-hajetmenlerge hemde «gunahkarlar» dep kemsitilgenlerge ichini aghritishi we dua-tiliwet qilishliri alahide tekitlinidu. «Luqa»ni Mesihning birdinbir «heqiqiy insan» ikenlikini körsitidighan bayan dégili bolidu.

(3) Luqa téwip bolup Eysa saqaytqan kishilerning késellik ehwallirigha qiziqip, shularni toptoghra bayan qilidu. U yene Mesihning qiz-ayallargha nisbeten, ularning hemmisini öz qimmiti bar shexsler dep qaraydighan méhriban muamilisige intayin qiziqidu.

(4) «Luqa»diki muhim témilar: — (a) Eysa Mesihning Öz shexsining ajayibliqi we tilsimatliri (e) nijat we nijatting bolghan azadliq we xushalliq (p) shu nijatning barliqqa keltürülüşhi üçün, shundaqla uning hemme ellerde bolushi üçün Eysaning Öz xelqining qolida öltürülüp qurbanliq bolushqa Yérusalémgha barghan sepiri (9:51-19:48); (b) Uning Yérusalémde azab-qubet tartishi, ölümü we tirilishi.

Mezmun: —

1. Eysaning dunyagha kélishi we baliliq chaghliri (1-, 2-bablar)
2. Eysaning chömüldürülüshi we sinilishi (3-babtin 4-bab 13-ayetkiche)
3. Eysaning Galiliyediki xizmiti (4-bab 14-ayettin 9-bab 50-ayetkiche)
4. Eysaning «Yérusalémgha sepiri» (9-bab 51-ayettin 19-bab 27-ayetkiche)
5. Eysaning Yérusalémdiki xizmiti (19-bab 28-ayettin 21-bab 4-ayetkiche)
6. Eysaning kelgüsidiki ishlarni, axirqi zamanlarni aldin éytishi (21-bab 5-38-ayetler)
7. Eysaning soraqqa tartilishi, azab-oqubet chékishi, öltürülüshi we tirilishi (22-24-bablar)



Luqa

«Luqa bayan qilgan xush xewer»

Muqeddime

1¹Gerche nurghun ademler arimizda mutleq ishenchlik dep qaralghan ishlarni toplap yézishqa kirishken bolsimu,² (xuddi söz-kalamgha bashtin-axir öz közi bilen guwahchi bolghanlar, shundaqla uni saqlap yetküzgüchilerning bizge amanet qilghan bayanliridek),³ menmu barliq ishlarni bashtin tepsiliy tekshürüp éniqlighandin keyin, i hörmetlik Téofilus janabliri, silige bu ishlarni tertipi boyiche yézishni layiq taptim.⁴ Buningdin meqset, sili qobul qilghan telimlarning mutleq heqiqet ikenlikige jezm qilishliri üçündür.

Yehya peyghemberning tughulushidin bésharet

⁵Yehudiye ölkisige padishah bolghan Hérod seltenet qilghan künliride, «Abiya» kahinliq nöwitudin bir kahin bar bolup, ismi Zekeriya idi. Uning ayalimu Harunning ewladidin bolup, ismi Élizabit idi..⁶ Ular ikkisi Xudaning alidida heqqaniy kishiler bolup, Perwerdigarning pütün emr-belgilimiliri boyiche eyibsiz mangatti.⁷ Emma Élizabit tughmas bolghachqa, ular perzent körmigenidi. Uning üstige ular ikkisi xélila yashinip qalghanidi.

⁸U öz türkümidiki kahinlar arisida ibadetxanida nöwetchilik wezipisini Xuda aldida ada qiliwatqanda,⁹ shu chaghdiki kahinliq aditi boyiche, ular Perwerdigarning «muqeddés jay»igha

1:1 «nurghun ademler arimizda mutleq ishenchlik dep qaralghan ishlarni toplap yézishqa kirishken bolsimu,...» — «arimizda» — démek Eysa Mesihke egeshkenler arisida. «Arimizda mutleq ishenchlik dep qaralghan ishlar» dégenlikning bashqa birxil terjimisi: «Arimizda (toluq) emelge ashurulghan ishlar». Ikkila terjimisi oxshashla Eysa Mesihge munasiwetlik ishlarni körsitidu, elwette.

1:2 «söz-kalam» — mushu yerde Eysa Mesihning özini, shundaqla uning tapshurghan barliq telimini körsitidu. «saqlap yetküzgüchiler» — yani «ghojidar» dégenning mushu yerde alahide menisi bar. Ular Eysa Mesihning qilghan sözliri we paaliyetlirige bolghan öz guwahchiliqini aghzaki tarixlarga aylandurdi, shundaqla uni bashqilargha yadlitip tapshurdi. Mushu «saqlap yetküzgüchiler» barliq étiqadchilarning jamaitining xizmitide bolup «kalam-soz»ning tarixlirini saqlash üçün mes'ul bolghan «amanetchiler» idi. Shuning bilen beziliri bu aghzaki tarixlarni yézishqa kirishkenidi. Luqa bolsa bu tarixlarni (1) tekshürüp éniqlighan (2) andin ularni mutleq ishenchlik dep ispatlighan ehwalda bularni tertip boyiche xatiriligenidi.

1:3 «menmu barliq ishlarni bashtin tepsiliy tekshürüp éniqlighandin keyin...» — «bashtin» dégen bu söz grék tilida mushu yerde ikki bisliq söz bolup, uning asasliq menisi: Luqa «bayan»ida xatiriligen barliq weqelerni u peqet **öz közi bilen körgen guwahchilarning** aghzidin anglap xatiriligen; «bashtin» yene qoshumche: «yuqiridin», «ershtin» dégenni bildüridu; démek, Luqa bu xatirini yézishqa ershtin bolghan türkte bar idi. Bashqiche éytqanda, u uni Muqeddés Rohning yolyoruiqi we ilhami astida yazghan. «**Téofilus**» —Munu kishining salahiyiti toghruluq Injildiki «kirish söz»imizni köring. Menisi «Xudani söygüchi».

1:5 ««Abiya» kahinliq nöwitudin bir kahin bar bolup, ismi Zekeriya idi — «Abiya» kahinliq nöwiti» «1Tar.» 24:10de, kahinlarning jemetining ibadetxanidiki «dijorniliq» tizimlikini körsitidu. Kahinlarning (hemmesi Harunning ewladliri) yilliq xizmiti 24 nöwette bölünetti. «kahinliq jemeti»dikilerning herbigre ibadetxanida ishleshke on besh kün nöwet kéletti. «Abiya» nöwiti» bu yigirme töt nöwettin biri idi. Miladiye birinchi esirde, kahinlarning sanlirigha asasen, herbir kahin ömrinde «muqeddés jay»da xushbuy sélishtin ibaret imtiyazliq xizmetke birla qétim muyesser bolushi mumkin idi. «**Uning ayalimu Harunning ewladidin bolup...**» — Musa peyghemberning akisi «Harun» birinchi «bash kahin» idi; keyin uning barliq erkek ewladliri kahinliq xizmitide bolushqa muyesser idi.

1:5 1Tar. 24:10.

1:6 «Ular ikkisi Xudaning alidida heqqaniy kishiler bolup, Perwerdigarning pütün emr-belgilimiliri boyiche eyibsiz mangatti» — ularning «heqqaniy» we «eyibsiz» déyilgenlikni ularni «gunahsiz» dégenlik emes. Tewrat qanuni boyiche kishiler öz gunahlirini tonup yétip, shundaqla Tewrat boyiche kérek bolghan gunahni tileydighan qurbanliqlarni sunghan bolsa, Xuda aldida eyibsiz dep hésablinatti.

1:7 «... Élizabit tughmas bolghachqa, ular perzent körmigenidi. Uning üstige ular ikkisi xélila yashinip qalghanidi» — mushu yerdin oqurmenlerge éniqlik, Xudadin qorqidighan adem ayali tughmas bolsimu, némila bolmisen shu sewebtin ayali bilen hergiz ajrashmaydu.

1:8 1Tar. 24

kirip xushbuy sélisqqa muýesser bolushqa chek tashlighanda shundaq boldiki, chek uninggha chiqti.¹⁰ Emdi u xushbuy séliwatqan waqtida, jamaet tashqirida turup dua qilishiwatatti.¹¹ Tu-yuqsiz Perwerdigarning bir perishtisi uninggha xushbuygahning ong teripide köründi.¹² Uni körgen Zekeriya hoduuq qorqunchqa chömüp ketti.¹³ Biraq perishte uninggha:

— Ey Zekeriya, qorqmighin! Chünki tiliking ijabet qilindi, ayalning Êlizabit sanga bir oghul tughup béridu, sen uning ismini Yehya qoyghin.¹⁴ U sanga shad-xuramliq élip kélidu, uning dunyagha kélishi bilen nurghun kishiler shadlinidu.¹⁵ Chünki u Perwerdigarning neziride ulugh bolidu. U héchqandaq haraq-sharab ichmesliki kérek; hetta anisining qorsiqidiki waqti-din tartipmu Muqeddes Rohqa toldurulghan bolidu.¹⁶ U Israillardin nurghunlirini Perwerdigar Xudasining yénigha qayturidu.¹⁷ U Rebning aldida Iliyas peyghemberge xas bolghan roh we küch-qudrette bolup, atilarning qelblirini balilargha mayil qilip, itaetsizlerni heqqaniylarning aqilanilikige kirgüzüp, Reb üçün teyyarlanghan bir xelqni hazir qilish üçün uning aldida mangidu, — dédi..

¹⁸ Zekeriya bolsa perishtidin: Menmu qérip qalghan, ayalimmu xéli yashinip qalghan tursa, bu ishni qandaq jezm qilalaymen? — dep soridi.

¹⁹ Perishte jawaben:

— Men Xudaning huzurida turghuchi Jebraïlmen. Sanga söz qilishqa, bu xush xewerni sanga yetküzüşke men ewetildim.²⁰ Waqit-saiti kelgende choqum emelge ashurulidighan bu sözlirime ishenmigenlikning tüpeylidin, bu ishlar emelge ashurulghan küngiche mana sen tiling tutulup, zuwangha kélelmeysen, — dédi.²¹ Emdi jamaet Zekeriyanı kütüp turatti; ular u muqeddes jayda néme üçün bunchiwala hayal boldi, dep heyran qalghili turdi.²² U chiqqanda ulargha gep qilalmidi; uning ulargha qol isharetlirini qilishidin, shundaqla zuwan sürelmigenlikidin ular uning muqeddes jayda birer alamet körünüşni körgenlikini chüshinip yetti.

²³ Shundaq boldiki, uning ibadetxanidiki xizmet mudditi toshushi bilenla, u öyige qaytti.²⁴ Derweqe, birnechke kündin kéyin uning ayali Êlizabit hamilidar boldi; u besh aygiche tala-tüzge chiqmay;²⁵ «Emdi Perwerdigar méning halimgha nezirini chüshürüp, méni xalayiq arisida nomusqa qélishтин xalas qilip, manga bu künlerde shunchilik shapaet körsetti» — dédi..

Eysaning dunyagha kélishidin bésharet

²⁶⁻²⁷ Êlizabit hamilidar bolup alte ay bolghanda, perishte Jebraïl Xuda teripidin Galiliye ölkisidiki Nasaret dégen bir sheherge, pak bir qizning qéshigha ewetildi. Qiz bolsa Dawut padishahning jemetidin bolghan Yüsüp isimlik bir kishige déyiship qoyulghanidi; qizning ismi bolsa Meryem idi..

1:9 Mis. 30:7; Law. 16:17.

1:10 «Emdi u xushbuy séliwatqanda, jamaet tashqirida turup dua qilishiwatatti» — «muqeddes jay»gha kirip xushbuy sélisq wezipsi her küni etigende saet toqquzda we chüshтин kéyin saet üçte, ikki qétimla ada qilinatti («Mis.» 30:7-8).

1:13 «ayaling Êlizabit sanga bir oghul tughup béridu, sen uning ismini Yehya qoyghin» — «Yehya» ibranıy we grék tillirida «Yuhanna» («Perwerdigarning shepiti» dégen menide) bilen ipadilinidu («Yehya» esli erbeche söz idi). «Yehya» dégen isim oqurmenlerge mushu shekilde tonush bolghanlıqı üçün uni mushu terjimide ishlettuq.

1:13 Luqa 1:60.

1:14 Luqa 1:58.

1:15 Chöl. 6:1-8; Hak. 13:4.

1:16 Mal. 3:24; Mat. 11:14.

1:17 «itaetsizlerni heqqaniylarning aqilanilikige kirgüzüp...» — «itaetsizler» Xudagha itaet qilmaydighanlar. «aqilanilikige» grék tilida «heqqaniylarning oylirigha».

«U Rebning aldida Iliyas peyghemberge xas bolghan roh we küch-qudrette bolup... Reb üçün teyyarlanghan bir xelqni hazir qilish üçün uning aldida mangidu...» — mushu yerde «Rebning aldida» grék tilida «uning aldida». Bu söz Tewrattiki «Yesh.» 40:1-11, «Mal.» 3:1 we 4:5-6ge asaslanghan; bu ulugh bésharetler boyiche Reb Özi yer yüzige kelmekchi bolidu; biraq uningdin awwal ewetilgen «aldin yürüçüsi» uning üçün bir xelqni (towigha keltürüp) teyyarlishi bilen yol teyyarlaydu. Bésharet qilinghan bu elchi Yehya özi idi, elwette.

1:17 Mal. 3:23-24; Mat. 3:2; Mar. 9:12.

1:18 Yar. 17:17.

1:25 Yar. 30:23; Yesh. 4:1.

1:26-27 Mat. 1:18.

²⁸ Jebrail uning aldigha kirip uninggha:

— Salam sanga, ey shepqetge muyesser bolghan qiz! Perwerdigar sanga yardur! — dédi..

²⁹ U perishtini körgende, uning sözidin bek hodup kettti, könglide bundaq salam sözi zadi némini körsitidighandu, dep oylap qaldi. ³⁰ Perishte uninggha:

— Ey Meryem, qorqmighin. Sen Xuda aldida shepqet tapqansen. ³¹ Mana, sen hamilidar bolup bir oghul tughisen, sen uning ismini Eysa dep qoyisen. ³² U ulugh bolidu, Hemmidin Aliy Bolghuchining oghli dep atilidu; we Perwerdigar Xuda uninggha atisi Dawutning textini ata qilidu. ³³ U Yaqupning jemeti üstige menggü seltenet qilidu, uning padishahliq tügimestur, — dédi..

³⁴ Meryem emdi perishtidin: — Men téxi er kishige tegmigen tursam, bu ish qandaqmu mumkin bolsun? — dep soridi.

³⁵ Perishte uninggha jawaben: — Muqeddes Roh séning wujudunggha chüshidu we Hemmidin Aliy Bolghuchining küch-quдрiti sanga saye bolup yéqinlishidu. Shunga, sendin tughulidighan muqeddes perzent Xudaning Oghli dep atilidu. ³⁶ We mana, tughqining Élizabitmu yashinip qalghan bolsimu, oghulgha hamilidar boldi; tughmas déyilgüchining qorsaq kötürginige hazir alte ay bolup qaldi. ³⁷ Chünki Xuda bilen héchqandaq ish mumkin bolmay qalmaydu, — dédi..

³⁸ Meryem: — Mana Perwerdigarning dédikimen; manga sözüng boyiche bolsun, — dédi. Shu-ning bilen perishte uning yénidin kettti.

Meryemning Élizabitni yoqlishi

³⁹ Meryem shu künlerde ornidin qopup aldirap Yehudiye taghliq rayonidiki bir sheherge bardı.

⁴⁰ U Zekeriyaning öyige kirip, Élizabitqa salam berdi. ⁴¹ We shundaq boldiki, Élizabit Meryemning salimini anglighandila, qorsiqidiki bowaq oynaqlap kettti. Élizabit bolsa Muqeddes Rohqa toldurulup, yuqiri awaz bilen tentene qilip mundaq dédi:

— Qiz-ayallar ichide bextliktursen, qorsiqingdiki méwimu bextliktur! ⁴³ Manga shundaq sherep nedin keldikin, Rebbimning anisi bolghuchi méni yoqlap keldi! ⁴⁴ Chünki mana, saliming quliqingha kirgendila, qorsiqimdiki bowaq söyünüp oynaqlap kettti. ⁴⁵ Ishengen qiz neqeder bextliktur; chünki uninggha Perwerdigar teripidin éytilghan söz jezmen emelge ashurulidu!..

1:28 «Ey shepqetge muyesser bolghan qiz!» — bezi kona köchürmilerde: «Ey, qiz-ayallar ichide bextliktursen!» dégen sözlermu qoshulidu. 42-ayetnimu körtüng.

1:31 «sen uning ismini Eysa dep qoyisen» — «Eysa» grék tilida «Yésus», ibraniy tilida «Yeshua», menisi «Qutquzghuchi Yah» yaki «Yah nijattur». Oqurmenlarning éside bolushi kéreki, «Yah» bolsa «Yahweh» (Perwerdigar)ning qisqartilmidur. «Mat.» 1:21nimu we uning izahitini körtüng.

1:31 Yesh. 7:14.

1:32 «Perwerdigar Xuda uninggha atisi Dawutning textini ata qilidu» — Tewrattiki köp bésharetlerde Qutquzghuchi-Mesih (1) Dawutning biwasite ewladi bolidu; (2) uning textige waris bolup awwal Israilgha, andin pütkül dunyagha padishah bolidu, dep éniq körsitilidu (mesilen «Zebur» 18-küy (bolupmu 43-ayet), 89:26-37, 132:11; «Yesh.» 9:6-7, 16:5; «Yer.» 23:5; «Am.» 9:11-12; «Dan.» 2:44, 7:13-14, 27; «Mik.» 5:2-4 qatarliqlar).

1:32 2Sam. 7:12; Zeb. 132:11; Yesh. 9:6; 54:5.

1:33 «Yaqupning jemeti» — pütkül Israil xelqini körsitidu.

1:33 1Tar. 22:10; Zeb. 45:6; 89:36; Yer. 23:5; Dan. 7:14,27; Mik. 4:7; Ibr. 1:8.

1:35 «sendin tughulidighan muqeddes perzent Xudaning Oghli dep atilidu» — yaki «sendin tughulidighan perzent muqeddes, Xudaning Oghli dep atilidu».

1:37 Ayup 42:2; Yer. 32:17; Zek. 8:6; Mat. 19:26; Luqa 18:27.

1:41 «Qiz-ayallar ichide bextliktursen, qorsiqingdiki méwimu bextliktur!» — Élizabit Meryemge ibraniy tilida sözligen, elwette. Bu ayettiki «bextlik» (grék tilida «makarios») dégen söz ibraniy tilida «mubarek» dégen söz bilen ipadilengen bolushi kérek. Ibraniy tilida «mubarek»ning menisi: — (1) bextlik, (2) Xuda teripidin beriketlengen; (3) xelq teripidin bext tilengen we ulughlanghan.

1:45 «Ishengen qiz neqeder bextliktur; chünki uninggha Perwerdigar teripidin éytilghan söz jezmen emelge ashurulidu!» — bashqa beril terjimisi: «Emdi «Perwerdigardin ewetilgen söz jezmen emelge ashurulidu» dep ishengüchi neqeder bextliktur!».

1:45 Luqa 11:28.

Meryem bésharet qilip Xudagha medhiye oquydu

⁴⁶ Meryemmu xush bolup mundaq dédi: —

«Jénim Rebni ulughlaydu, ⁴⁷ rohim Qutquzghuchim Xudadin shadlandi,

⁴⁸ Chünki U dédikining miskin haligha nezer saldi;

Chünki mana, shundin bashlap barliq dewrler méni bextlik dep ataydu;

⁴⁹ Chünki Qadir Bolghuchi men üçün ulugh ishlarni emelge ashurdi;

Muqeddestur Uning nami.

⁵⁰ Uning rehim-shepquiti dewrdin-dewrgiche Özidin qorqidighanlarning üstididir,

⁵¹ U biliki bilen küch-quдрitini namayan qildi,

U tekebburlarni könglidiki niyet-xiyalliri ichidila tarmar qildi..

⁵² U küchlük hökümdarlarni textidin chüshürdi,

Péqirlarni ézig kötürdi.

⁵³ U achlarni nazi-németler bilen toyundurdi,

Lékin baylarni quruq qol qayturdi..

⁵⁴⁻⁵⁵ U ata-bowilirimizgha éytqinidek,

Yeni Ibrahim hem uning neslige menggü wede qilghinidek,

U Öz rehim-shepquiti éside tutup,

Quli Israilgha yardemge keldi»..

⁵⁶ Meryem Élizabitning yénida üç ayche turup, öz öyige qaytti.

Yehya peyghemberning dunyagha kélishi

⁵⁷ Élizabitning tughutining ay-küni toshup, bir oghul tughdi. ⁵⁸ Emdi uning qolum-qoshniliri we uruq-tughqanliri Perwerdigarning uninggha körsetken méhir-shepquiti shunche ulghay-tqanliqini anglap, uning bilen teng shadlandi. ⁵⁹ We shundaq boldiki, bowaq tughulup sekkiz kün bolghanda, xalayıq balining xetnisini qilghili keldi. Ular uninggha Zekeriya dep atisining ismini qoymaqchi bolushti. ⁶⁰ Lékin anisi jawaben:

— Yaq! Ismi Yehya atalsun — dédi.

⁶¹ Ular uninggha: — Biraq uruq-jemetingiz ichide bundaq isimdikiler yoqqul — déyishti. ⁶² Shuning bilen ular balining atisidin perzentingizge néme isim qoyushni xalaysiz, dep isharet bilen sorashti.

1:47 «rohim ... Xudadin shadlandi» — eslide grék tilida «rohim ... Xudada shadlandi» — (1) Xuda tüpeylidin shadlanghanliqini; (2) Xuda bilen yéqin alaқide bolup shadlanghanliqini körsitidu.

—Oqurmen 46- we 47-ayettin insanning «jan» we «roh» arisida bolghan munasiwetni köreleydu — Xudaning ishliri insanning rohida bashlinidu we kéyin «jéni»da (démek, insanning oyliri we héssiyatlırida) toluqlinidu. «Rimliqlargha»diki kirish sözimizde «roh» we «jan» toghruluq köring.

1:50 Mis. 20:6.

1:51 «U tekebburlarni könglidiki niyet-xiyalliri ichidila tarmar qildi» — bashqa birxil terjimisi: «U könglidiki oy-xiyallirida tekebburliship ketkenlerni tarmar qildi».

1:51 Zeb. 33:10; Yesh. 51:9; 52:10; 1Pét. 5:5.

1:52 1Sam. 2:8; Zeb. 113:6.

1:53 Zeb. 34:9-10

1:54-55 «U Öz rehim-shepquiti éside tutup, ...» — «(Xudaning) Öz rehim-shepquiti» mushu yerde belkim Tewrattiki «Perwerdigarning özgermes muhebbiti» dégen ibarining menisi bilen oxshashtur. Bu ibare Xuda Israilning ata-bowilirigha qilghan barliq shapaetlik wedilirini öz ichige alidu (yuqirıqı sözni köring). «... Quli Israilgha yardemge keldi» — «Israil» mushu yerde Israil xelqini körsitidu.

1:54-55 Yesh. 30:18; 41:9; 54:5; Yer. 31:2,20; Yar. 17:19; 22:18; Zeb. 132:11.

1:58 Luqa 1:14.

1:59 Yar. 17:12; Law. 12:3.

1:60 Luqa 1:13

⁶³ U bir parche mom taxtayni ekilishni telep qilip: «Uning ismi Yehyadur» dep yazdi. Hemmaylen intayin heyran qélishi. ⁶⁴ Shuan uning aghzi échildi, uning tili yéshilip, zuwangha keldi we shuning bilen Xudagha teshekkür-medhiye éytti. ⁶⁵ Ularning öpchürisidikilerning hemmisini qorqunch basti; Yehudiye taghliq rayonlirida bu ishlarning hemmisi el aghzida pur ketti. ⁶⁶ Bu ishlardin xewer tapquchilarning hemmisi ularni könglige püküp: «Bu bala zadi qandaq adem bolar?» déyishti. Chünki Perwerdigarning qoli derweqe uninggha yar idi.

Zekeriyaning nijat-qutquzulush heqqidiki béshariti

⁶⁷ Shu chaghda balining atisi Zekeriya Muqeddes Rohqa toldurulup, wehiy-bésharetni yetküzüp, mundaq dédi: —

⁶⁸ «Israilning Xudasi Perwerdigargha teshekkür-medhiye oqulsun!

Chünki U Öz xelqini yoqlap, ulardin xewer élip, bedel tölep ularni hör qildi.

⁶⁹⁻⁷¹ U qedimdin béri muqeddes peyghemberlirining aghzi arqiliq wede qilghinidek, Quli bolghan Dawutning jemeti ichidin biz üçün bir nijat münggüzini östürüp turghuzdi; Bu zat bizni dushmanlirimizdin we bizni öch köridighanlarning qolidin qutquzghuchi nijattur..

⁷²⁻⁷⁵ U shu yol bilen ata-bowilirimizgha iltipat eylep,

Muqeddes ehdisini emelge ashurush üçün,

Yeni atimiz Ibrahimgha bolghan qesimini éside tutup,

Bizni dushmanlirining qolidin azad qilip,

Barliq künlirimizde héchkimdin qorqmay, Öz aldida ixlasmenlik we heqqaniylik bilen,

Xizmet-ibaditide bolidighan qildi..

⁷⁶ Emdi sen, i balam,

Hemmidin Aliy Bolghuchining peyghembiri dep atilisen;

Chünki sen Rebning yollirini teyyarlash üçün Uning aldida mangisen..

⁷⁷ Wezipeng uning xelqige gunahlirining kechürüm qilinishi arqiliq bolidighan nijatning xewirini bildürüshtür;

⁷⁸⁻⁷⁹ Chünki Xudayimizning ichi-baghrudin urghup chiqqan shepsetler wejidin,

Qarangghuluq we ölüm kölenggisi ichide olturghanlarni yurutush üçün,

Putlirimizni amanliq yoligha bashlash üçün,

1:63 «Uning ismi Yehyadur» — grék tilida we ibraniy tilida «Uning ismi Yuhannadur».

1:68 «Xuda Öz xelqini yoqlap, ulardin xewer élip,...» — «yoqlap, ulardin xewer élish» dégen ibare grék tilida «yoqlash» dégen birla söz bilen ipadiliniidu. Tewrat we Injilda «Xudaning yoqlishi» uning insanlarga yéqin kélip ulardin xewer élishini öz ichige alidu. «U Xuda bedel tölep ularni , yeni Öz xelqini hör qildi» — bu sözler éytilghan waqit Yehudiy xelqi Rim impériyesining mustemlikisi yaki ulargha béqindi idi. «hör bolush» mushu yerde rohiy erkinlikni körsitidu. Roshenki, Xudaning neziride muhim bolghini el-yurtning «musteqilliqi» emes, belki herbirimizning gunahimizdin azad bolushidin ibarettur.

1:69-71 «qedimdin béri..» — grék tilida «ezeldin béri..». «Quli bolghan Dawutning jemeti ichidin biz üçün bir nijat münggüzini östürüp turghuzdi..» — «münggüz» bolsa melum elning yaki ademning shan-sheripini, küch-qudrisini bildüridu. Mushu yerde bu «münggüz» Israilni (gunahliridin) qutquzap ularni shan-shereplik bir xelq qilidu; sözning Dawutning ewladi bolghan Qutquzghuchi-Mesihni körsetkenlikide guman yoq. «Bu zat bizni dushmanlirimizdin we bizni öch köridighanlarning qolidin qutquzghuchi nijattur» — «bu zat» grék tilida «u» déyilip, mushu yerde yuqirida tilgha élinghan «münggüz», yeni Qutquzghuchi-Mesihni körsitidu.

1:69-71 Zeb. 132:17; Zeb. 72:1-14; Yesh. 40:10; Yer. 23:6; 30:10; Dan. 9:27.

1:72-75 «U... muqeddes ehdisini emelge ashurush üçün, yeni atimiz Ibrahimgha bolghan qesimini éside tutup, bizni dushmanlirining qolidin azad qilip, barliq künlirimizde héchkimdin qorqmay, Öz aldida ixlasmenlik we heqqaniylik bilen, xizmet-ibaditide bolidighan qildi» — qaytilaymizki, bu barliq ishlarda: (1) Xuda Ibrahim we peyghemberlerge nijat toghruluq köp wedilerni qilghan; (2) U bu wedilerge asasen, ularni emelge ashurush üçün Mesihni ewetidu. Hemme ishlar 69-ayette tilgha élinghan «nijat münggüzi», yeni Qutquzghuchi-Mesih arqiliqla bolidu.

1:72-75 Yar. 22:16; Zeb. 105:9; Yer. 31:33; Ibr. 6:13,17; Ibr. 9:14; 1Pét. 1:15.

1:76 «...sen Rebning yollirini teyyarlash üçün uning aldida mangisen» — grék tilida «sen Rebning yollirini teyyarlash üçün Uning yüzi aldidamangisen».

1:76 Luqa 1:17; Mal. 3:23.

1:77 Luqa 3:3.

«Luqa»

Ershtin tang shepiqi üstimizge chüshüp yoqlidi..

⁸⁰ Bala bolsa ösüp, rohta küchlendürüldi. U Israil jamaitining aldida namayan qilinghuche chöllerde yashap keldi..

Eysaning dunyagha kélishi

Mat. 1:18-25

2¹ Emdi shu künlerde, Rim impérotori Qeyser Awghustustin barliq xelqtin baj élish üçün ularning royxéti tizimlansun dep perman chüshiti..² Tunji qétimliq bu nopus tizimlash Kiriniyus Suriye ölkisini idare qilip turghan waqtida élip bérilghanidi..³ Shuning bilen hemme adem nopusqa tizimlinish üçün öz yurtlirigha qaytish kérek boldi.

⁴ Yüsüpmu Dawut padishahning jemetidin bolghachqa, shundaqla uning biwasite ewladi bolghachqa, Galiliye ölkisidiki Nasaret shehiridin ayrilip, Yehudiye ölkisidiki, Dawutning yurti Beyt-Lehem dégen sheherge ketti..⁵ Nopusqa tizimlinish üçün layiqi, bolghusi ayali Meryemmu bille bardı. Meryem hamilidar bolup, qorsiqi xélila yoghinap qalghanidi..⁶ We shundaq boldiki, ular Beyt-Lehemde turghan waqtida Meryemning tughutining ay-küni toshup qaldi..⁷ Biraq sarayda ulargha orun bolmighachqa, Meryem shu yerde tunji oghlini tughqanda uni zakilap, éghildiki oqurgha yatquzdi..

Perishtilerning padichilargha körünüshi

⁸ Shu yerning etrapidiki bezi padichilar dalada turatti; ular kéchiche tünep, padisigha qaraytti..⁹ We mana, Perwerdigarning bir perishtisi ularning aldida turatti; Perwerdigarning parlaq sheripi ularning etrapini yorutuwettti. Ular intayin bek qorqup ketti..¹⁰ Biraq perishte ulargha: — Qorqmanlar! Chünki mana, pütün xelqge xushalliq bolidighan bir xush xewerni silerge élan qilimen..¹¹ Chünki bügün Dawutning shehiride siler üçün bir Qutquzghuchi tughuldi. U — Reb Mesihdur!¹² Uni tépishinglar üçün shu alamet boliduki, bowaqni zakilanghan halda bir oqurda yatqan pétide tapisiler, — dédi..

¹³ Birdinla, perishtining etrapida zor bir top samawi qoshundikiler peyda bolup, Xudani medhiyilep:..

¹⁴ «Ershielada Xudagha shan-sherepler bolghay!

1:78-79 «Xudayimizning ichi-baghridin urghup chiqqan shepçetler wejedin, qarangghuluq we ölüm kölenggisini ichide olturghanlarni yorutush üçün...» — «Yesh.» 9:1-2, 42:7; 49:9-10ni körüng. «Ershtin tang shepiqi üstimizge chüshüp yoqlidi» — «Tang shepiqi» bolsa yene Qutquzghuchi-Mesihning özini körsitidu, elwette.

1:78-79 Yesh. 9:1; 42:7; 43:8; 49:9; 60:1.

1:80 «bala bolsa ösüp, rohta küchlendürüldi» — «roh» mushu yerde Yehyaning öz rohini körsitidu.

1:80 Luqa 2:40.

2:1 «Qeyser Awghustus» — «Qeyser» Rim impérotorlirining umumiy unvani. «Qeyser Awghustus» bolsa Rim impériyesi üstidin miladiyedın ilgriki 27-yilidin miladiye 14-yilighiche seltenet qildi.

2:2 «Tunji qétimliq bu nopus tizimlash Kiriniyus Suriye ölkisini idare qilip turghan waqtida élip bérilghanidi» — bashqa birxil terjimisi «Bu royxet Kiriniyusning Suriye ölkisige hökümranlıq qilip turghan waqtidiki tunji qétimliq nopus tizimlash idi».

2:4 «Dawut padishahning jemetidin bolghachqa, shundaqla uning biwasite ewladi bolghachqa...» — démek, Yüsüpnung Dawutning textige warisliq qilghudek ewladliridin ikenlikini körsitse kérek. «Dawutning yurti Beyt-Lehem dégen sheher» — «sheher» déyilgini bilen Beyt-Lehem intayin kichik bir yurt idi; u Yérusalémdin on ikki kilométre yiraqliqta.

2:4 1Sam. 16; Mik. 5:1; Mat. 1:1; Yuh. 7:42.

2:7 «Meryem shu yerde tunji oghlini tughqanda ...» — Eysa Mesih qachan tughuldi? «Qoshumche söz»imizde bu ish toghruluq toxtilimiz.

2:7 Mat. 1:25.

2:12 «bowaqni zakilanghan halda bir oqurda yatqan pétide tapisiler» — bashqa birxil terjimisi: «bir oqurda yatqan, zakilanghan bir bowaqni tapisiler».

2:13 «samawi qoshundikiler» — perishtiler.

2:13 Dan. 7:10; Weh. 5:11.

Yer yuzide bolsa u söyünidighan bendilirige aram-xatirjemlik bolsun!» déyishti..

¹⁵ Perishtiler ulardin ayrilip asmangha chiqip kétiwidi, padichilar bir-birige:

— Beyt-Lehemge yol élip, Perwerdigar bizge uqturghan, emelge ashurghan bu ishni körüp kéleyli, — déyishti.

¹⁶ Shuning bilen ular aldirap sheherge bérip, Meryem bilen Yüsüpni we oqurda yatqan bowaqni izdep tapti. ¹⁷ Padichilar bowaqni körgendin kéyin, özlirige uning heqqide éytilghan sözlerni keng tarqitiwetti. ¹⁸ Buni anglighanlarning hemmisi padichilarning dégenlirige intayin heyran qélishiti. ¹⁹ Meryem bolsa bu ishlarning hemmisini könglige püküp, chongqur oylinip yúretti. ²⁰ Padichilar körgen we anglighanlirining hemmisi üçün Xudani ulughlap, medhiye oqushqan péti qaytishti; barliq ishlar del ulargha xewerlendürülgendek bolup chiqqanidi.

Yüsüp we Meryemning Eysani Xudagha atishi

²¹ Bowaqni xetne qilish waqti, yeni sekkizinchi küni toshqanda, uninggha Eysa dep isim qoyuldi. Perishte bu isimni u téxi anisining baliyatqusida apiride bolmayla qoyghanidi..

²² Emdi Musa peyghemberge chüshürülgen qanun boyiche Yüsüp bilen Meryemning paklinish waqti toshqanda ular balini Perwerdigargha atap tapshurush üçün Yérusalémgha élip bardı..

²³ (Perwerdigarning Tewrat qanunida: «Barliq tunji oghul Perwerdigargha muqeddes mensup atilishi kérek» dep yézilghinidek)..²⁴ we shundaqla Perwerdigarning Tewrat qanunida déyilgini boyiche, bir jüp paxtek yaki ikki kepter bachkisini qurbanliqqa sunush kérek idi..

²⁵ We mana shu chaghlarda, Yérusalémde Siméon isimlik bir kishi turatti. U hem heqqaniy we ixlasmén adem bolup, «Israilgha Teselli Bergüchi»ni intizarliq bilen kütkenidi. Muqeddes Roh uning wujudigha yar idi..²⁶ U Muqeddes Rohtin kelgen wehiyidin özining Perwerdigarning Mesihini körmigüche ölüm körmeydighanliqini bilgenidi. ²⁷ U Muqeddes Rohning bashlishi bilen ibadetxanining hoylilirigha kirdi; ata-anisi Tewratta békitilgen adetni béjirish üçün bowaq Eysani kötürüp kirgende, ²⁸ Siméon bowaqni quchiqigha élip, Xudagha teshekkür-medhiye oqup mundaq dédi: —

²⁹ «Emdi, i Igem, hazir sözüng boyiche qulungning bu alemdin xatirjemlik bilen kétishige yol qoyghaysen;»

³⁰ Chünki öz közüim Séning nijatingni kördi,»

2:14 «Yer yuzide bolsa u söyünidighan bendilirige aram-xatirjemlik bolsun!» — bashqa birxil terjimisi: «Yer yuzide insanlarga amanliq, shapaet bolsun!»

2:14 Yesh. 57:19; Ef. 2:17.

2:21 Yar. 17:12; Law. 12:3; Mat. 1:21; Luqa 1:31; Yuh. 7:22.

2:22 «Yüsüp bilen Meryemning paklinish waqti toshqanda...» — grék tilida «ularning paklinish waqti toshqanda...». Meryemning qiriqi toshqanda, özi we melum ehwalda Yüsüp ikkisi Tewrat qanuni boyiche «paklinish»i kérek bolatti («Law.» 12:2-4, «Mis.» 13:2ni körüng.

2:22 Law. 12:6.

2:23 «Barliq tunji oghul» — grék tilida «barliq baliyatquni (tunji) achqan bala». ««Barliq tunji oghul Perwerdigargha muqeddes mensup atilishi kérek» dep yézilghinidek...» — bu muqeddes qanundiki emrler «Mis.» 22:29, 34:19, «Law.» 12:1-8, «Chöl.» 3:44-47ni körüng.

2:23 Mis. 13:2,12; Chöl. 3:13; 8:16,17.

2:24 «Perwerdigarning Tewrat qanunida déyilgini boyiche, bir jüp paxtek yaki ikki kepter bachkisini qurbanliqqa sunush kérek» — Tewrat qanuni boyiche, ayalning tughuttin kéyin tazilinishi üçün (namrat bolsa) mushundaq kepter qurbanliqini (Yérusalémdeki) ibadetxanigha apirip, soyup sunush üçün mes'ul kahingha tapshurushi kérek idi.

2:24 Law. 12:8.

2:25 «Israilgha Teselli Bergüchi» — Mesihni körsitidu.

2:29 «Emdi, i Igem, hazir sözüng boyiche qulungning bu alemdin xatirjemlik bilen kétishige yol qoyghaysen...» — Siméon özining ömürwayet teqezza bolghinini (yeni Xuda Öz sözide turup, ewetken Mesihini) körgendin kéyin dunyadin kétishke razi bolidu.

2:29 Yar. 46:30.

2:30 Zeb. 98:2-3; Yesh. 52:10.

³¹ Uni barliq xelqler aldida hazirlighansen;

³² U ellerge wehiy bolidighan nur,
We xelqing Israilning shan-sheripidur!».

³³ Balining ata-anisi bala heqqide éytilghanlirigha intayin heyran qélishi. ³⁴ Siméon ulargha bext tilep, apisi Meryemge mundaq dédi:

— Mana! Bu bala Israildiki nurghun kishilerning yiqilishi we nurghun kishilerning kótürülüshi üchün teyinlendi, shundaqla kishiler qarshi chiqip haqaretleydighan, Xudaning bésharetlik alamiti bolidu. ³⁵ Shuning bilen nurghun kishilerning könglidiki gherezliri ashkarilinidu — we bir qilichmu séning könglünge sanjilidu.

³⁶ Shu yerde Ashir qebilisidin bolghan Fanuilning qizi Anna isimlik xéli yashanghan bir ayal peyghembermu bar idi. U qiz waqtda erge tegkendir kéyin uning bilen yette yil bille yashap, ³⁷ andin seksen töt yil tul turghan idi. U ibadetxana hoyliliridin chiqmay, kéche-kündüz roza tutushlar we dualar bilen Xudagha ibadet qilatti. ³⁸ U del shu peyitte yétip kélip Perwerdigargha teshekkür éytti, hemde Yérusalémda nijat-hörlükni kütüwatqan barliq xalayıqqa bala toghrisida söz qildi.

³⁹ Yüsüp bilen Meryem Tewratta békitilgen barliq ishlarni ada qilghandin kéyin, Galiliyege, öz shehiri Nasaretke qaytti. ⁴⁰ Bala bolsa ösüp, dana-aqilanilik bilen tolup, rohta küchlendirüldi, Xudaning méhir-shepquiti uning üstide idi..

Yash Eysa ibadetxanida

⁴¹ Uning ata-anisi her yili «ötüp kétish héyti»da Yérusalémgha baratti. ⁴² Eysa on ikki yashqa kirgen yili, ular uni élip, héytning aditi boyiche yene chiqip bardı. ⁴³ Héyt künlirini ötküzgendin kéyin, ular öyige qarap kétiwatqanda, bala Eysa Yérusalémda qaldi. Ata-anisining bu ishtin xewiri yoq idi, ⁴⁴ belki uni seperdash-hemrahliri bilen bille kéliwatidu, dep oylap, bir kün yol yürdi. Andin ular uni uruq-tughqanlari we dost-buraderliri arisidin izdeshke bashlidi; ⁴⁵ izdep tapalmay, ular keynige yéyip Yérusalémgha bérip yene izdidi.

⁴⁶ We shundaq boldiki, üçinchi küni ular uni ibadetxana hoylisida Tewrat ustazlirining arisida olturup, ularning telimlirini anglawatqan hem ulardin soal sorawatqanning üstide tapti..

⁴⁷ Uning sözlirini anglighanlarning hemmisi uning chüshenchisige we bergen jawablirigha intayin heyran qélishi. ⁴⁸ Ata-anisi uni körüp nahayiti heyranuhes bolushti, uning anisi uningha:

2:31 «Uni barliq xelqler aldida hazirlighansen...» — «U» — Xudaning nijati, yeni Mesih.

2:31 Ros. 28:28.

2:32 «yat eller» — mushu yerde Yehudiy emeslerni körsitidu. Shu chagha yat ellerning hemmisi dégüdek heqiqiy Xudani tonumay, butlargha choqunghan, elwette.

2:32 Yesh. 42:6; 49:6; Ros. 13:47.

2:34 Yesh. 8:14; Rim. 9:32; 1Pét. 2:8.

2:35 «... we bir qilichmu séning könglünge sanjilidu» — grék tilida «qilich» mushu yerde yoghan, ikki bisliq birxil qilichni körsitidu. Meryemning könglige sanjighan ishlar oghlining Israil teripidin ret qilinip, azab-oqubet tartquzulup öltürülginidin bolghan derd-elemni körsitidu.

2:36 «Ashir qebilisidin bolghan Fanuilning qizi Anna isimlik xéli yashanghan bir ayal peyghember...» — grék tilida «Anna» ibraniy tilida «Hannah» déyilgen.

2:37 «andin seksen töt yil tul turghan idi...» — yaki «u tul qalghanidi. U seksen töt yashqa kirgen bolup,...».

2:37 1Sam. 1:22.

2:38 «nijat-hörlükni kütüwatqan barliq xalayıq» — mushu yerde «nijat-hörlük» Xudaning bedel tölep, gunahlardin xalas qilghan rohiy azadliqini körsitidu.

2:40 «bala bolsa ösüp, dana-aqilanilik bilen tolup, rohta küchlendirüldi» — «roh» mushu yerde Eysaning öz (inساني) rohini körsitidu.

2:40 Luqa 1:80.

2:41 Mis. 23:15,17; Law. 23:5; Qan. 16:1.

2:46 «üchinchi küni ular uni ibadetxana hoylisida Tewrat ustazlirining arisida .. tapti» — «üchinchi küni» grék tilida «üch künden kéyin». Buning menisi belkim Yérusalémdin ayirilip öyge qarap méngishqa bir kün, Yérusalémgha qaytishqa bir kün, andin Yérusalémda turup izdeshke bir kün ketkenidi, dégendek bolushi mumkin.

2:47 Mat. 7:28; Mar. 1:22; Luqa 4:22,32; Yuh. 7:15.

— Way balam! Némishqa bizge shundaq muamile qilding? Atang ikkimiz parakende bolup séni izdep kelduq! — dédi.

⁴⁹ U ulargha: — Némishqa méni izdidinglar? Ejeba, méning Atamning ishlirida bolushum kéreklikimni bilmemtinglar? — dédi. ⁵⁰ Lékin ular uning ulargha éytqinini chüshenmidi.

⁵¹ Andin u ular bilen Nasaretke qaytti we ularning gépige izchil boysunatti. Lékin anisi bu ish-larning hemmisini könglige püküp qoydi. ⁵² Shundaq qilip, Eysa aqilanilik-danaliqta we qamette yétilip, Xuda we kishiler aldida barghanséri söyülmekte idi.

Yehya peyghemberning telim bérishi

Mat. 3:1-12; Mar. 1:1-8; Yuh. 1:19-28

3¹ Rim impératori Tibérius Qeyserning seltenitining on beshinchi yili, Pontius Pilatus Yehudiye ölkisining waliysi, Hérod xan Galiliye ölkisining hakimi, Hérod xanning inisi Filip xan Ituriye we Traxonitis ölkisining hakimi, Lisanyas xan Abiliniy ölkisining hakimi bolghanda,

² Hannas hem Qayafa bash kahinliq qiliwatqanda, Xudaning söz-kalami chölde yashawatqan Zekeriyaning oghli Yehyagha keldi. ³ U Iordan deryasi wadisidiki barliq rayonlarni kézip, kishilerge gunahlargha kechürüm élip kélidighan, towa qilishni bildüridighan sugha «chömüldürüş»ni jakarlashni bashliidi. ⁴ Xuddi Tewrattiki Yeshaya peyghemberning sözliri xatirlengen qisimda pütülgendek:

«Bayawanda towliqhuchi bir kishining:

Rebning yolini teyyarlanglar,

Uning yollirini tüz qilinglar! — dégen awazi anglandi..

⁵ Barliq jilghilar toldurulidu,

Barliq tagh-döngler peslitilidu;

Egri-toqay jaylar tüzlinidu,

Ongghul-dongghul yerler tekshi yollar qilinidu.

⁶ Shundaq qilip, barliq et igiliri Xudaning nijatini köreleydighan bolidu! — dep towlaydu»..

⁷ Yehya emdi aldigha chömüldürüşni qobul qilishqa chiqqan top-top xalayiqqa:

2:49 «Ejeba, méning Atamning ishlirida bolushum kéreklikimni bilmemtinglar?» — Yehudiylarning en'eni we közqarishi boyiche, bala on ikki yashqa kirgende: (1) toluq Tewrat qanunigha emel qilishqa mes'uliyiti bolidu; (2) atisining ish-xizmitige shérik bolidu.

—Mushu yerde bashqa birxil terjimisi «Atamning öyide bolushum kéreklikim...».

2:50 Luqa 9:45; 18:34.

2:52 1Sam. 2:26; Luqa 1:80.

3:1 «Rim impératori Tibérius Qeyserning seltenitining on beshinchi yili» — bizning hésabshimizche Tibérius Qeyser miladiye 13-yili 27-Iyun impéror dep jakarlanghan. Shunga Yehya peyghemberning Israilgha Xudaning padishahliqini, shundaqla Mesihning kelgenlikini jar sélishqa bashlighanliq miladiye 28-yili bolsa kérek idi. «Hérod xan Galiliye ölkisining hakimi, Hérod xanning inisi Filip xan Ituriye we Traxonitis ölkisining hakimi, Lisanyas xan Abiliniy ölkisining hakimi bolghanda...» — mushu ayyete üç qétim ishlitilgen «hakim» dégen söz grék tilida «tétrarq» dégen söz bilen ipadiliniidu. «tétrarq» dégenning toluq menisi «(zéminning) töttin bir qismi üstidiki hakim». «tétrarq» dégen mertiwé «waly»din töwen idi.

3:2 «... Hannas hem Qayafa bash kahinliq qiliwatqanda, Xudaning söz-kalami chölde yashawatqan Zekeriyaning oghli Yehyagha keldi» — bu 1-2-ayette Xuda chaqchaq qiliwatqandek — dunyada shunche muhterem erbablar bolghini bilen, U Öz söz-kalamini ularning héchqaysisigha amanet qilghan emes, belki chölde yashawatqan namelum bir Yehudiygaha tapshurdi.

3:2 Ros. 4:6.

3:3 «Yehya peyghember... kishilerge gunahlargha kechürüm élip kélidighan, towa qilishni bildüridighan sugha «chömüldürüş»ni jakarlashni bashliidi» — «kishilerge gunahlargha kechürüm élip kélidighan, towa qilishni bildüridighan sugha «chömüldürüş»» — bashqiche éytqanda, «Gunahliq yolliringlardin yénip, towa qilinglar! Towa qilghanliqlarni bildürüş üçün chömüldürüşni qobul qilinglar. Shundaq qilghanda, Xuda silerni kechürüm qilidu!» — dégendek.

3:3 Mat. 3:1; Mar. 1:4.

3:4 Yesh. 40:3-5; Mat. 3:3; Mar. 1:3; Yuh. 1:23.

3:6 «barliq et igiliri Xudaning nijatini köreleydighan bolidu!» — «Yesh.» 40:3-5.

3:6 Zeb. 98:2-3; Yesh. 40:3-5; 52:10.

— Ey zeherlik yilan baliliri! Kim silerni Xudaning chüshüsh aldida turghan ghezipidin qéchinglar dep agahlandurdi?!⁸ Emdî towigha layîq méwîlerni keltürünglar! We öz ichinglarda: «Bizning atimiz bolsa Ibrahimdur!» dep xiyal eylimenglar; chünki men shuni silerge éytip qoyayki, Xuda Ibrahimgha mushu tashlardinmu perzentlerni yaritip béreleydu.⁹ Palta alliqachan derexlerning yiltizigha tenglep qoyuldi; yaxshi méwe bermeydighan herqandaq derexler késip otqa tashlinidu!» — dédi.¹⁰

¹⁰ Uning etrapigha toplashqan kishiler emdi uningdin:

— Undaqta, biz qandaq qilishimiz kérek? — dep soridi.

¹¹ U jawaben: — Ikki qur chapini bar kishi birini yoq kishige bersun, yeydighini bar kishimu shundaq qilsun, — dédi.

¹² Bezi bajgirlarmu chömüldürüshni qobul qilghili uning aldigha kélip:

— Ustaz, biz qandaq qilimiz? — dep soridi.

¹³ U ulargha: — Belgilengendin artuq baj almanglar, — dédi.

¹⁴ Andin bezi leshkerlermu uningdin:

— Bizchu, qandaq qilishimiz kérek? — dep sorashti.

U ulargha:

— Bashqilarning pulini zorawanliq bilen éliwalmanglar, héchkimge yalghandin shikayet qil-manglar we ish heqqinglarga razi bolunglar, — dédi.

¹⁵ Emdî xelq teqezzaliqta bolup hemmeylen könglide Yehya toghruluq «Mesih mushu kishimidu?» dep oylashti.¹⁶ Yehya hemmeylenge jawaben: — Men silerni derweqe sugha chömüldürimen. Lékin mendin qudretlik bolghan birsi kélidu; men hetta keshli-rining boghquchi yéshishkimu layiq emesmen! U silerni Muqeddes Rohqa hem otqa chömüldüridu.¹⁷ Uning sorughuchi küriki qolida turidu; u öz xaminini topa-samandin teltöküs tazilaydu, sap bughdayni ambargha yighidu, emma topa-samanni öchmes otta köydürüwétidu, — dédi.¹⁸

¹⁸ Emdî shundaq köp bashqa nesihatler bilen Yehya xush xewerni xelqge yetküzdü. ¹⁹ Kéyin, hakim Hérod ögey akisining ayali Hérodiyeni tartiwalghanliq tüpeylidin we shuningdek uning barliq bashqa rezil qilmishliri üçün Yehya teripidin eyblengen,²⁰ Hérod bu bar-liq rezillikining üstige yene shuni qildiki, Yehyani zindangha tashlidi.

3:7 «Ey zeherlik yilan baliliri! Kim silerni Xudaning chüshüsh aldida turghan ghezipidin qéchinglar dep agahlandurdi?!» — bu kinayilik, hejwiy gep, elwette; menisi belkim «Towa qilmay, chömüldürüshni qobul qilish bizni Xudaning kélidighan ghezeptin qutquzidu, déginginglar qandaq gep?!» dégender.

3:7 Mat. 3:7; 23:33.

3:8 «Emdi towigha layiq méwîlerni keltürünglar!» — «towigha layiq méwîler» toghruluq «Matta»diki «qoshumche söz»imizni körüng. «Bizning atimiz bolsa Ibrahimdur!» — démek, «Biz ulugh Ibrahimning ewladliri bolghan «ulugh Yehudyi milliti» bolup, biz héchnéme qilmisqaqmu Xuda aldida pak turiwérimiz» dégen pozitsiyini bildüridu.

3:8 Mat. 3:9; Yuh. 8:39; Ros. 13:26.

3:9 «Palta alliqachan derexlarning yiltizigha tenglep qoyuldi» — Yehya peyghemberning bu ulugh sözi «Xudaning ghezipi emdi silerge yétip kélîsh aldida» dégen asasiy menini bildüridu. Bu söz toghruluq we 12-ayettiki kéyinki béshariti toghruluq «Matta»diki «qoshumche söz»imizni körüng.

3:9 Mat. 3:10; 7:19.

3:10 Ros. 2:37.

3:11 Yaq. 2:13,15; 1Yuha. 3:17.

3:14 «héchkimge yalghandin shikayet qilmanglar» — belkim pul ündürüwélîsh meqsitide qilinghan shikayetni körsitishi mumkin.

3:15 «xelq teqezzaliqta bolup...» — démek, teqezzaliq bilen Qutquzhuchi-Mesihni kütkinide.

3:16 Yesh. 44:3; Yo. 2:27,28; Mat. 3:11; Mar. 1:8; Yuh. 1:26; Ros. 1:5; 11:16; 2:4; 11:15; 19:4.

3:17 Mat. 3:12.

3:19 «hakim Hérod» — «hakim» gérk tilida «tétrark». Bu söz «tötning birini idare qilghuchi» dégeni bildüridu; Hérod Rim impériyesining hökümranliq astida bolup, Pelestinning töttin bir qismigha (Galiliyege) «padishah» yaki «xan» bolghan.

3:19 Mat. 14:3; Mar. 6:18.

Qanaan (Pelestin) zémini — Injil dewri



Eysaning chömlüdürlüshni qobul qilishi

Mat. 3:13-17; Mar. 1:9-11

²¹ Shundaq boldiki, hemme xelq Yehyadin chömlüdürlüshni qobul qilghanda, Eysamu chömlüdürlüshni qobul qildi. U dua qiliwatqanda, asmanlar yérilip, ²² Muqeddes Roh kepter siyaqida chüshüp uning üstige qondi. Shuning bilen asmandin: «Sen Méning söyümlük Oghlum, Men sendin toluq xursenmen!» dégen bir awaz anglandi...

3:21 Mat. 3:13; Mar. 1:9; Yuh. 1:32.

3:22 «Muqeddes Roh kepter siyaqida chüshüp uning üstige qondi» — «kepter siyaqida» yaki «paxtek siyaqida». Grék tilida bu qush «péristéra» dep atilidu. «Péristéra» grék tilida hem kepterni hem paxteknimu körsitidu. «...shuning bilen asmandin: «Sen Méning söyümlük Oghlum, Men sendin toluq xursenmen!» dégen bir awaz anglandi» — Eysaning Yehya peyghember teripidin chömlüdürlüshni uning zindangha tashlinishidin burun, elwette.

3:22 Yesh. 42:1; Mat. 17:5; Mar. 9:7; Luqa 9:35; Kol. 1:13; 2Pét. 1:17.

«Luqa»

Eysaning nesebnamisi

Mat. 1:1-17

²³Eysa öz xizmitini bashlighanda, ottuzgacha kirip qalghanidi. U (xeqning neziride) Yüsüpning oghli idi; Yüsüp Xéliyning oghli,²⁴ Xéliy Mattatning oghli, Mattat Lawiyning oghli, Lawiy Melkiyning oghli, Melkiy Yannayning oghli, Yannay Yüsüpning oghli,²⁵ Yüsüp Mattatiyaning oghli, Mattatiya Amosning oghli, Amos Nahurning oghli, Nahum Héslining oghli, Hésli Naggayning oghli,²⁶ Naggay Mahatning oghli, Mahat Mattatiyaning oghli, Mattatiya Sémeyning oghli, Sémey Yüsüpning oghli, Yüsüp Yudaning oghli,²⁷ Yuda Yoananning oghli, Yoanan Résaning oghli, Résa Zerubbabelning oghli, Zerubbabel Salatiyelning oghli, Salatiyel Nériyning oghli,²⁸ Nériy Melkiyning oghli, Melkiy Addining oghli, Addi Qosamning oghli, Qosam Élmadamning oghli, Élmadam Érning oghli,²⁹ Ér Yosening oghli, Yose Éliezerning oghli, Eliézer Yorimning oghli, Yorim Mattatning oghli, Mattat Lawiyning oghli,³⁰ Lawiy Siméonning oghli, Siméon Yehudaning oghli, Yehuda Yüsüpning oghli, Yüsüp Yonanning oghli, Yonan Eliaqimning oghli,³¹ Eliaqim Méléahning oghli, Méléah Mennaning oghli, Menna Mattataning oghli, Mattata Natanning oghli, Natan Dawutning oghli,³² Dawut Yessening oghli, Yesse Obedning oghli, Obed Boazning oghli, Boaz Salmonning oghli, Salmon Nahshonning oghli, Nahshon Amminadabning oghli,³³ Amminadab Aramning oghli, Aram Hézronning oghli, Hézron Perezning oghli, Perez Yehudaning oghli,³⁴ Yehuda Yaqupning oghli, Yaqup Ishaqning oghli, Ishaq Ibrahimning oghli, Ibrahim Terahning oghli, Terah Nahorning oghli,³⁵ Nahor Sérugning oghli, Sérug Raghuning oghli, Raghu Pelegning oghli, Peleg Éberning oghli, Éber Shélahning oghli,³⁶ Shélah Qainanning oghli, Qainan Arpaxshadning oghli, Arpaxshad Shemning oghli, Shem Nuhning oghli, Nuh Lemexning oghli,³⁷ Lemex Metushelahning oghli, Metushelah Hanoxning oghli, Hanox Yaredning oghli, Yared Mahalalilning oghli, Mahalalil Qénanning oghli,³⁸ Qénan Énoshning oghli, Énosh Sétning oghli, Sét Adem'atining oghli, Adem'ata bolsa, Xudaning oghli idi.....

Eysaning chöl-bayawanda sinilishi

Mat. 4:1-11; Mar. 1:12-13

4¹Andin Eysa Muqeddes Rohqa tolup, Iordan deryasidin qaytip kélip, Roh teripidin chöl-bayawangha élip bérildi..² U u yerde qiriq kün Iblis teripidin sinaldi. U bu künlerde héchnerse yémidi. Künler ayaghlashqanda, uning qorsiqi taza achqanidi..

3:23 «Eysa öz xizmitini bashlighanda, ottuzgacha kirip qalghanidi» — «ottuzgacha kirip qalghanidi» grék tilida «ottuzgacha yashqa kirgenidi» — Grékshunas Proféssor Ramsayning déyishiche bu ibare (1) ottuz yash (yigirme toqquz yaki ottuz bir yash emes); (2) del ottuz yashqa kirgen künü dégen menide. Kahirnar we Lawiyar del ottuz yashqa kirgende xizmitini bashlaytti («Chöl.» 4:3, «Yar.» 41:46nimu körüng).

3:23 Mat. 13:55; Yuh. 6:42.

3:26 «Yüsüp» — yaki «Yoséx». «Yuda» — «Yehuda»ning qisqa shekli.

3:27 «Salatiyel» — «Mat.» 1:12ni körüng. Tewrat, mesilen «Ezra» 3:2de «Shéaltiel» déyilidu.

3:30 «Yehuda» — grék tilida mushu yerde «Yuda» déyilidu.

3:33 «Aram» — «Rut» 4:20 we «1Tar.» 2:10de «Ram». «Hézron» — grék tilida «Esrom». «Perez» — grék tilida «Pares».

3:34 Yar. 11:10.

3:35 «Sérug» — grék tilida «Sérux». «Raghu» — grék tilida «Raghaw». Ibraniyche «Reu». «Peleg» — grék tilida «Paleg». «Shélah» — grék tilida «Salah».

3:36 «Qainan» — grék tilida «Qainam». «Shem» — grék tilida «Sém». «Lemex» — grék tilida «Lamex».

3:38 «...Qénan Énoshning oghli, Énosh Sétning oghli, Sét Adem'atining oghli, Adem'ata bolsa, Xudaning oghli idi» — bu nesebname we «Matta»da xatirilengen nesebname üstide «Matta»diki «qoshumche söz»imiz hemde «Yeremiya»diki (22:30 toghrisida) qoshumche sözimizni körüng. Bizningche Luqa bergen bu nesebname Mesihning anisi Meryemning nesebnamisidir.

3:38 Yar. 5:3.

4:1 Mat. 4:1; Mar. 1:12.

4:2 Mis. 34:28; 1Pad. 19:8.

«Luqa»

³ Emdi Iblis uninggha:

— Sen eger Xudaning Oghli bolsang, mushu tashqa: «Nangha aylan!» dep buyrughin — dédi..

⁴ Eysa uninggha jawaben:

— Tewratta: «Insan peqet nan bilenla emes, belki Xudaning herbir sözi bilenmu yashaydu» dep yézilghan, — dédi..

⁵ Iblis yene uni éviz bir taghqa bashlap chiqip, bir deqiçe ichide dunyadiki barliq döletlerni uninggha körsetti.⁶ Iblis uninggha: — Men bu hakimiyetning hemmisini we uninggha tewe barliq shanushewketlerni sanga teqdim qilimen; chünki bular manga tapshurulghan, men uni kimge bérishni xalisam, shuninggha bérimen.⁷ Eger bash qoyup manga sejde qilsang, bularning hemmisi séningki bolidu, — dédi.

⁸ Eysa uninggha jawab béríp:

— Tewratta: «Perwerdigar Xudayingghila ibadet qil, peqet Uningla qulluqida bol!» dep yézilghan, — dédi..

⁹ Andin Iblis uni Yérusalémgha élip bardi we uni ibadetxanining eng éviz jayigha turghuzup: — Xudaning Oghli bolsang, özüngni peske tashlap baqqin! ¹⁰ Chünki Tewratta: «Xuda Öz perishtilirige séni qoghdash heqqide emr qilidu»; ¹¹ we, «Putungning tashqa urulup ketmesliki üçhün, ular séni qollirida kötürüp yürüdu» dep yézilghan, — dédi..

¹² Eysa uninggha: — «Tewratta: «Perwerdigar Xudayingni sinighuchi bolma!» depmu yézilghan, — dédi..»

¹³ Iblis barliq sinashlarni ishlipt chiqqandin kéyin, uni waqtinche tashlap kétép qaldi.

Eysa Galiliye ölkiside

Mat. 4:12-17; Mar. 1:14-15

¹⁴ Eysa Rohning küch-qudriti ichide Galiliye ölkisige qaytip keldi. Shuning bilen uning xewer-shöhriti etraptiki herbir yurtlarga tarqaldi...¹⁵ U ularning sinagoglirida telim bérigili turdi we ularning ulughlashlirigha sazawer boldi..

Nasarette chetke qéqilish

Mat. 13:53-58; Mar. 6:1-6

¹⁶ U özi béqip chong qilinghan yurti Nasaretke kélip, shabat küni adettikidek sinagogqa kirdi we shundaqla muqeddes yazmilarni oqushqa öre turdi.¹⁷ we Tewrattiki «Yeshaya» dégen qisim

4:3 «Sen eger Xudaning Oghli bolsang...» — grék tilida bu 3- we 9-ayetlerdiki «eger» adette «eger ...bolsang» (eger bolsang we derweqe shundaq bolisen)» dégen menini puritidu.

—«Xudaning Oghli» — bu nam hergizmu Xuda bilen Eysa otturisidiki jismaniý jehettiki ata-baliliq munasiwetni emes, belki rohiy jehettiki munasiwetni bildürüdu, elwette.

4:4 «Insan peqet nan bilenla emes, belki Xudaning herbir sözi bilenmu yashaydu» — «Qan.» 8:3.

—«...belki Xudaning herbir sözi bilenmu yashaydu» dégen sözler bezi kona köchürmilerde tépilmaydu («Mat.» 4:4ni körüng).

4:4 Qan. 8:3; Mat. 4:4.

4:8 «Perwerdigar Xudayingghila ibadet qil, peqet Uningla qulluqida bol!» — Tewrat, «Qan.» 6:13.

4:8 Qan. 6:13; 10:20; 1Sam. 7:3.

4:9 «uni ibadetxanining eng éviz jayigha turghuzup...» — yaki «uni ibadetxanining éviz jayigha turghuzup...».

—«Xudaning Oghli» — bu nam hergizmu Xuda bilen Eysa otturisidiki jismaniý jehettiki ata-baliliq munasiwetni emes, belki rohiy jehettiki munasiwetni bildürüdu.

4:11 «Putungning tashqa urulup ketmesliki üçhün, ular séni qollirida kötürüp yürüdu» — «Zeb.» 91:11, 12. Sheytanning bu ayetni ishletkini toghruluq «Matta»diki «qoshumche söz»imizni körüng.

4:11 Zeb. 91:11,12.

4:12 «Perwerdigar Xudayingni sinighuchi bolma!» — «Qan.» 6:16.

4:12 Qan. 6:16.

4:14 «Rohning küch-qudriti ichide...» — Muqeddes Rohning küch-qudritide, elwette.

4:14 Mat. 4:12; Mar. 1:14; Yuh. 4:43; Ros. 10:37.

4:15 «u ularning sinagoglirida telim bérigili turdi» — «sinagog»lar toghruluq «tebirler»imizni körüng.

4:16 Neh. 8:4, 5; Mat. 13:54; Mar. 6:1; Yuh. 4:43.

uningga tapshurildi. U oram yazmini échip, munu szler yzilghan yerni tpip oquydi:

¹⁸⁻¹⁹ — «Perwerdigarning Rohi mning wujudumda, Chnki U mni yoqsullargha xush xewerler yetkzshke mesih qildi.

Tutqunlarga azadliqni,

We korlarga krsh shipasini jakarlashqa,

zilgenlarni xalas qilishqa,

Perwerdigarning shapaet krsitidighan yilini jakarlashqa mni ewetti»..

²⁰ U yazmini trwtip, sinagog xizmetchisige qayturup brip, olturdi. Sinagoga olturghanlarning hemmisining kzliri uningga tikilip turatti...²¹ U kpchilikke:

— Mana bu ayet bgn quliqinglarga anglanghinida emelge ashurulmaqta, — ddi.

²² Hemmisi uning yaxshi gpini qiliship, uning aghzidin chiqiwatqan shapaetlik szlidirge heyran qliship:

— Bu Yspning oggli emesmu? — dyishti..

²³ U ulargha:

— Shbhisizki, siler manga «Ey twip, awwal zngni saqayt!» dgen temsilni keltrp, «Xewer tapqinimizdek, Kepernahum shehiride nme ishlar yz bergen bolsa, mushu yerdimu, z yurtungdimu shularni krsetmemsen?» dewatisiler, — ddi..

²⁴ — Biraq shuni silerge berheq ytip qoyayki, hchqandaq peyghember z yurti teripidin qobul qilinghan emes...²⁵ Men silerge shu heqiqetni eslitimenki, Ilyas peyghemberning waqtida, asman uda ch yil alte ay tilip, dehshetlik bir qehetchilik barliq zminni basqanda, Israilda nurghun tul ayallar bar idi; ²⁶ biraq Ilyas ularning hchqaysisining qshigha emes, belki Zidonning Zarefat shehiridiki bir tul ayalning qshighila ewetilgen...²⁷ We shuninggha oxshash, lisha peyghemberning waqtida, Israilda maxaw ksilige giriptar bolghanlar nurghun bolsimu, lkin Suriyelik Naamandin bashqa, hchqaysisi saqaytilghan emes! — ddi..

²⁸ Sinagogdikiler bu szlarni anglap, hemmisi qattiq ghezeplendi; ²⁹ ornidin turushup, uni sheherdin heydep chiqirip, shu sheher jaylashqan taghning lwige echiqip, tik yardin tashliwetmekchi bolushti...³⁰ Lkin u ularning arisidin bimalal tp, z yoligha chiqip ketti.

4:18-19 «U mni yoqsullargha xush xewerler yetkzshke mesih qildi» — «mesih qilish» (yaki «mesihlesh») toghruluq «Yesh.» 61:1diki izahat we «Tebirler»imizni krng. Bezi kona kchrmilerde «U mni sunuq kngllerni yasap saqaytishqa» dgen szler mushu ayette qoshulidu. «U mni yoqsullargha xush xewerler yetkzshke mesih qildi. Tutqunlarga azadliqni we korlarga krsh shipasini jakarlashqa, zilgenlarni xalas qilishqa, Perwerdigarning shapaet krsitidighan yilini jakarlashqa mni ewetti» — bu szler «Yesh.» 61:1 hem 58:6din linghan.

4:18-19 Yesh. 42:7; 61:1, 2; Mat. 11:5.

4:20 «U yazmini trwtip, sinagog xizmetchisige qayturup brip, olturdi» — sinagoglarda telim bergchiler awwal muqaddes yazmilarni oqushqa turatti, andin telim brishke olturatti.

4:22 Yesh. 50:4; Mat. 13:54; Mar. 6:2; Luqa 2:47; Yuh. 6:42.

4:23 Mat. 4:13.

4:24 Mat. 13:57; Mar. 6:4; Yuh. 4:44.

4:26 «Zarefat» — grk tilida «Sarepta». «Ilyas ularning hchqaysisining qshigha emes, belki Zidonning Zarefat shehiridiki bir tul ayalning qshighila ewetilgen» — bu weqe «1Pad.» 17:9-24de xatirilgen. Ilyas peyghember Zidon rayoni (Yehudiy emeslerning zmini)diki shu tul xotunning yige ewetilip, uning yide turghan we acharchiliq axirlashquche tul xotun, oggli we zi chn ozuq-tlk teminligen. Dmek, Xudaning z xelqi — Yehudiylar arisida Ilyasning shundaq mjjizlik yardimige rishkdek ixlasmenlik mewjut bolmighanidi, eksiche, itaetsizlik we asiqliq ochuq-ashkara krntti.

4:27 «lisha peyghemberning waqtida, Israilda maxaw ksilige giriptar bolghanlar nurghun bolsimu, lkin Suriyelik Naamandin bashqa, hchqaysisi saqaytilghan emes!» — Suriyelik Naaman Yehudiy emes idi, elwette. Bu weqe «2Pad.» 5:1-14de xatirilgen. Mesihning ulargha «Siler Xudaning shapaitini we nijatini ret qilghachqa, U emdi Yehudiy emeslerge mhir-sheppet krsitidu!» dgendek idi.

4:27 2Pad. 5:14.

4:29 «uni sheherdin heydep chiqirip...» — grk tilida «uni sheherdin tashlap...».

«Luqa»

Eysaning jinni heydiwétishi

Mar. 1:21-28

³¹ U Galiliye ölkisining Kepernahum dégen bir shehirige chüshti, u yerde shabat künliride xelqqa telim béretti...³² Ular uning telimige heyran qélishi, chünki uning sözi tolimu nopuzluq idi...

³³ Emdi sinagogta napak jinning rohi chaplashqan bir kishi bolup, uningdiki jin qattiq awazda:...

³⁴ — Ey Nasaretlik Eysa, séning biz bilen néme karing?! Bizni yoqatqili keldingmu? Men séning kimlikingni bilimen, Xudaning Muqeddes Bolghuchisisen! — dep towlap ketti.

³⁵ Lékin Eysa jingha tenbih bérip:

— Aghzingni yum! Uningdin chiq! — déwidi, jin héliqi ademni xalayıq otturısında yiqitiwétip, uningdin chiqip ketti. Lékin uninggha héch zerer yetküzmedi. ³⁶ Hemmeylen buningdin qattiq heyran bolushup, bir-birige:

— Bu zadi qandaq ish! U derweqe hoquq we qudret bilen napak rohlargha emr qilsila, ular chiqip kétidiken, — déyishti. ³⁷ Shuning bilen uning xewer-shöhriti etrapniki herbir yurtlarga tarqaldi.

Eysaning nurghun késellerni saqaytishi

Mat. 8:14-17; Mar. 1:29-34

³⁸ Eysa sinagogtin chiqip, Simonning öyige kirdi. Lékin Simonning qéyanisi éghir tep késili bolup qalghanidi; ular Eysadin uning hajitidin chiqishini ötündi. ³⁹ U ayalning béshida turup, tepke tenbih bériwidi, tep shuan uningdin ketti. U derhal ornidin turup, ularni kütüşhke bashlidi.

⁴⁰ Kün pétishi bilenla, kishiler herxil késellerge giriptar bolghan yéqinliri bolsila, ularni uning aldigha élip kélishti. U ulargha bir-birlep qolini tegküzüp, ularni saqaytti...⁴¹ Kishilerge chaplashqan nurghun jinlar ulardin chiqip: «Sen Xudaning Oghli!» dep towlap kétetti. Lékin u ulargha tenbih bérip, söz qilishigha yol qoymidi; chünki ular uning Mesih ikenlikini biletti.

⁴² Kün chiqishi bilen, u sheherdin chiqip, pinhan bir jaygha ketti. Biraq top-top xalayıq uni izdep yüretti; ular uni tapqanda aldigha kélip, uni arimizda qalsun dep kétishidin tosmaqchi bolushti...⁴³ Lékin u ulargha:

— Xudaning padishahliqining xush xewirini bashqa sheher-yézilarghimu yetküzüşüm kérek; chünki men del bu ishqa ewetilgenmen, — dédi.

⁴⁴ Shuning bilen u Galiliyediki sinagoglarda telim bérip yüriwerdi.

Eysaning tunji qétim muxlis chaqirishi

Mat. 4:18-22; Mar. 1:16-20

5¹ Shundaq boldiki, u Ginnisaret kölining boyida turghanda, xalayıq Xudaning sözkalamini anglash üçün uning etrapigha oliship qistiliship turatti...² U köl boyida turghan ikki kémini kördi. Béliqchilar bolsa kémidin chüshüp, qirghaqta torlirini

4:31 Mat. 4:13; Mar. 1:21.

4:32 Mat. 7:29; Mar. 1:22.

4:33 «napak jinning rohi» — bu dégenlik söz belkim bu jinning intayin napak ikenlikini tekitlimekchi.

4:33 Mar. 1:23.

4:36 «Bu zadi qandaq ish!» — yaki «Bu zadi qandaq telim?».

4:38 Mat. 8:14; Mar. 1:29.

4:40 «kün pétishi bilenla,...» — shabat küni tüügende (kechte), «ish qilish» yaki «xizmet qilish»qa bolatti (mesilen, késel ademni kötürüş qatarliq).

4:40 Mat. 8:16; Mar. 1:32; 7:32; 8:23,25.

4:41 Mar. 1:34; 3:11.

4:42 Mar. 1:35.

4:44 «Galiliyediki sinagoglarda» — bezi kona köchürmilerde mushu yerde «Yehudiyediki sinagoglarda» déyilidu.

5:1 Mat. 13:2; Mar. 4:1.

yuyushuwatatti.³ U kémilerdin birige, yeni Simonningkige chiqip, uningdin kémini qirghaqtin sel yiraqlitishni iltimas qildi. Andin u kémide olturup top-top xalayıqqa telim berdi.⁴ Sözi tügigendin kéyin, u Simongha:

— Kémini chongqurraq yerge heydep bérip, béliqlarni tutushqa torliringlarni sélinglar, — dédi.

⁵ Simon uninggha jawaben: — Ustaz, biz pütün kéchiche japa tartip héch nerse tutalmiduq. Biraq séning sözüng bilen torni salsam salay, dédi.

⁶ Ular shundaq qiliwidi, nurghun béliqlar torga chüshti; tor sökülüşke bashlidi.⁷ Shuning bilen ular bashqa kémidiki shérıklarini yademege kélishe isharet qilishti. Ular kélip, béliqlarni ikki ké-mige liq qachiliwidi, kémiler chöküp kétey dep qaldi.⁸ Simon Pétrus bu ishni körüp, Eysaning tizliri aldida yiqilip:

— Mendin yiraqlashqaysen, i Reb! Chünki men gunahkarmen! — dédi.⁹ Chünki bunche köp bé-liq tutulghanliqidin u we uninggha hemrah bolghanlirini heyranliq basqanidi.¹⁰ We Simonning shérıklarini — Zebediyning oghulliri Yaqup bilen Yuhannamu hem shundaq heyran qaldi. Emda Eysa Simongha:

— Qorqmighin, buningdin kéyin sen adem tutquchi bolisen — dédi...

¹¹ Ular kémilerni qirghaqa chiqirip, hemme nersini tashlap qoyup, uninggha egiship mangdi...

Eysaning maxaw késilini saqaytishi

Mat. 8:1-4; Mar. 1:40-45

¹² Shundaq boldiki, u sheher-yézilarning biride bolghanda, mana shu yerde, pütün bedinini maxaw bésip ketken bir adem bar idi; u Eysani körüpla uning ayighigha özini étip uningdin:

— Teqsir, eger sen xalisang, méni saqaytip pak qilalaysen! — dep yalwurdi...

¹³ Eysa qolini sozup uninggha tegküzüp turup:

— Xalaymen, paklanghin! — déwidi, bu ademning maxaw késili derhal uningdin ketti. ¹⁴ Eysa uninggha:

— Hazir bu ishni héchkinge éytma, belki udul bérip kahingha özüngni körsitip, ularda bir guwahliq bolush üçhün, Musa bu ishta emr qilghandek özüngning saqaytilghining üçhün bir qurbanliqni sunghin, — dédi...

¹⁵ Lékin u toghrisidiki xewer téximu tarqilip pur ketti; shuning bilen top-top xelq uning sözini anglash we öz aghriq-késellirini saqaytishi üçhün uning aldigha yighilip kéletti. ¹⁶ Halbuki, u pat-pat ulardin chékinip chöllük yerlerge bérip dua qilatti.

5:6 «Ular shundaq qiliwidi, nurghun béliqlar torga chüshti; tor sökülüşke bashlidi» — adette Galiliye köliside béliqlar kündüzde chongqur suga shungghup kiriwalidu, ularni tor bilen tartip chiqarghili bolmaydu. Oqurmenler shuni bayqighan bolushi mumkinki, Mesih «torliringlar»ni dégini bilen Pétrusning peqet birla torni sélishqa ishenchi bar idi («Yuh.» 21:11ni we shu ayet toghruluq izahat we «Yuhanna»diki «qoshumche söz»ni körüng).

5:10 «sen ademlerni tutquchi bolisen» — mushu söz ademlerni zindanlarga yaki qulluqqa emes, belki uning Xudaning qutquzush yolida ademlerni Sheytanning changgilidin we halak yolidin tutup qutquzush ishlirini körsitidu.

5:10 Yer. 16:16; Ez. 47:9; Mat. 4:19; Mar. 1:17.

5:11 Mat. 4:20; 19:27; Mar. 10:28; Luqa 18:28.

5:12 «Teqsir...» — yaki «I Reb...». «pütün bedinini maxaw bésip ketken bir adem...» — «maxaw késili» birxil qorqunchluq tére késili bolup, Yehudiylar bu xil késelge griptar bolghanlarni napak, dep qarap ulargha qet'iy yéqinlashmaytti. Bu késel toghruluq yene «Lawiylar»diki «qoshumche söz»imizni körüng.

5:12 Mat. 8:2; Mar. 1:40.

5:14 «ularda bir guwahliq bolush üçhün, Musa bu ishta emr qilghandek özüngning saqaytilghining üçhün bir qurbanliqni sunghin» — Musa peyghember Tewrat qanunida shundaq emrni körsetken: — Bir maxaw késili saqaytilghan bolsa, u muqeddes ibadetxanigha bérip, özining saqaytilghanliqini kahingha körsitip andin maxaw késilidin saqayghanlar qilishqa tégishlik qurbanliqni sunushi kérek idi. Shühbisizki, Musa peyghemberdin bashlap Mesih Eysa kelgüche bu murasim héch ötküzülüp baqqan emes idi. «Law.» 14:1-32ni körüng.

5:14 Law. 13:2; 14:2; Mat. 8:4.

«Luqa»

Eysaning ademning gunahlarni «kechürüm qilindi» déyish hoquqi

Mat. 9:1-8; Mar. 2:1-12

¹⁷ Shu künlarning biride shundaq boldiki, u telim bériwatqanda, yénida Perisiyler we Tewrat ehililiri olturatti. Ular Galiliye, Yehudiye ölkilirining herqaysi yéza-qishlaqliri we Yérusalémdin kelgenidi. Perwerdigarning késellerni saqaytish küch-quдрiti uninggha yar boldi. ¹⁸ Shu peyette, mana birqanche kishi zembilge yatquzulghan bir palechni kütürüp keldi. Ular uni uning aldigha ekirishke intilishti.¹⁹ Biraq ademlerning toliliqidin késelni ekirishke amal tapalmay, ular ögzige élip chiqip, ögzidiki kahishlarni échip, késelni öyning ichige zembilde yatqan halda xalayıqning otturisigha, Eysaning aldigha chüshürdi. ²⁰ U ularning ishenchini körüp palechke:

— Burader, gunahliring kechürüm qilindi! — dédi.

²¹ Tewrat ustazliri bilen Perisiyler köngülliride:

— Bundaq kupurluq sözligen bu adem kimdur?! Xudadin bashqa gunahlarni kechüreleydighan kim bar? — dep oylashti. ...

²² Biraq Eysa ularning könglide eyib izdeshlirini bilip yétip, jawaben:

— Siler könglünglarda némishqa eyib izdeysiler? ²³ «Gunahliring kechürüm qilindi!» déyish asanmu yaki «Ornungdin tur, mang!» déyishmu? ²⁴ Emma hazir silerning Insan'oghlining yer yüzide gunahlarni kechürüm qilish hoquqigha ige ikenlikini bilishinglar üçün, — U palech késelge:

— Sanga éytayki, ornungdin tur, ornungni yighishturup öyüngge qayt! — dep buyruđi.

²⁵ Héliqi adem derhal ularning aldida ornidin des turup, özi yatqan zembilni élip, Xudani ulughlighiniche öyige qaytti. ²⁶ Hemmeylenni dehshetlik heyranliq basti; ular Xudani ulughliship, qorqunchqa chömgen halda:

— Biz бүгүн tilsimat ishlarni körduq! — déyishti.

Eysaning Lawiyni muxlisliqqa chaqirishi — «gunahkarlar» bilen hemdastixan olturushi

Mat. 9:9-13; Mar. 2:13-17

²⁷ Bu ishlardin kéyin, u yolgha chiqip, Lawiy isimlik bir bajgirni körđi. U baj yighidighan orunda olturatti. U uninggha:

— Manga egeshkin! — dédi. ...

²⁸ U ornidin turup, hemmini tashlap, uninggha egeshti.

²⁹ Lawiy öyide uninggha katta bir ziyapet berdi. Ular bilen zor bir top bajgirilar we bashqilarmu shu yerde hemdastixan bolghanidi. ...³⁰ Biraq Perisiyler we ularning éqimidiki Tewrat ustazliri ghudungshup uning muxlisirigha:

— Siler némishqa bajgir we gunahkarlar bilen bir dastixanda yep-ichip olturisiler?! — dep aghrinishti.

5:18 «... Ular uni uning aldigha ekirishke intilishti» — Eysa öyde olturatti (19-ayetni körüng).

5:18 Mat. 9:1; Mar. 2:3; Ros. 9:33.

5:21 «Perisiyler» — qattiq teleplik bir diniy mezheptikiler idi. Ular toghruluq «Tebirler»ni körüng.

5:21 Zeb. 32:5; Yesh. 43:25.

5:24 «silerning Insan'oghlining yer yüzide gunahlarni kechürüm qilish hoquqigha ige ikenlikini bilishinglar üçün» — «Insan'oghli» toghruluq «Mat.» 8:20diki izahat we «Tebirler»ni körüng.

5:27 «u yolgha chiqip, Lawiy isimlik bir bajgirni körđi» — «Lawiy»ning bashqa ismi «Matta» idi.

5:27 Mat. 9:9; Mar. 2:14,15.

5:29 «zor bir top bajgirilar» — «bajgirilar» Israilning zéminini ishghal qilghan Rimliqlar üçün öz xelqidin baj yighip béridighan we shu sewebtin nepretke uchrichghan Yehudiylar.

5:29 Mat. 9:10; Mar. 2:15; Luqa 15:1.

5:30 «Siler némishqa bajgir we gunahkarlar bilen bir dastixanda yep-ichip olturisiler?!» — «gunahkarlar» — Tewrat-Injil boyiche herbir adem gunahkar, elwette. Lékin mushu ayettiki «gunahkarlar» dégen söz, hali chong Perisiyler we Tewrat ustazliri teripidin alahide «gunahkarlar» dep atalghan bajgirilar, pahishe ayallar, hetta sawatsiz kishiler qatarliqlarni közde

³¹ Eysa ulargha jawaben:

— Saghلام ademler emes, belki késel ademler téwipqa mohtajdur. ³² Men heqqaniylarni emes, belki gunahkarlarni towigha chaqirghili keldim, — dédi...

Yéngi konidin üstündür

Mat. 9:14-17; Mar. 2:18-22

³³ Andin ular uningdin:

— Némishqa Yehyaning muxlisleri daim roza tutup dua-tilawet qilidu, Perisiylerning muxlisirimu shundaq qilidu, lékin séning muxlisiring yep-ichiyla yüridighul — dep sorashti...

³⁴ U ulargha:

— Toyi boluwatqan yigit toyda toy méhmanliri bilen hemdastixan olturghan chaghda ularni roza tutquzalamsiler? ³⁵ Emma shu künler kéliduki, yigit ulardin élip kétilidu, ular shu künlérde roza tutidu...

³⁶ U ulargha bir temsilmu keltürdi:

— Héchkim yéngi könglektin yirtip, uni kona könglekke yamaq qilmaydu. Undaq qilsa, yéngi köngleknimu yirtqan bolidu, shundaqla yéngidin alghan yamaqmu kona könglekke mas kelmeydu. ³⁷ Shuningdek, héchkim yéngi sharabni kona tulumlarga qachilimaydu. Undaq qilsa, yéngi sharabning köpüshi bilen tulumlar yérilidu-de, sharabmu tökülüp kétidu; tulumlarmu kardín chiqidu. ³⁸ Shunga yéngi sharab yéngi tulumlarga qachilinish kérek, shundaqta ikkilisi saqlinip qalidu. ³⁹ Uning üstige, héchkim kona sharabtin kéyin yéngisini ichishni xalimaydu, chünki u: «Boldi, konisi yaxshi!» deydu...

Eysa «shabat küni»ning Igisidur

Mat. 12:1-8; Mar. 2:23-28

6¹ Ikkinchi «muhim shabat küni», u bughdayliqlardin ötüp kétéwatatti. Uning muxlisleri bashaqlarni üzüwélip, aliqinida uwulap yewatatatti...² Lékin buni körgen bezi Perisiyler ulargha:

tutidu.

5:32 «Men heqqaniylarni emes, belki gunahkarlarni towigha chaqirghili keldim» — mushu sözide «gunahkarlar» dégini, özlirini gunahkar dep tonup yetkenlerni közde tutidu, elwette. Chünki hemme adem gunahkardur. «Heqqaniylar» özi heqqaniy dep hésablanhanlarni körsitidu. Shunga Mesih ularni chaqiralmaytti we hazirmu chaqiralmaydu.

5:32 Mat. 9:13; Luqa 19:10; 1Tim. 1:15.

5:33 Mat. 9:14.

5:34 «toy méhmanliri» — grék tilida «merike zalining perzentliri» dégen ibare bilen ipadilimidu.

5:34 Yesh. 62:5; 2Kor. 11:2.

5:35 «Emma shu künlér kéliduki, yigit ulardin élip kétilidu, ular shu künlérde roza tutidu» — bu sözler Eysaning «ulardin (méhmanlardin) élip kétilip» ölümi özige egeshkenlerge qayghu-hesret élip kélidighanliqini körsitidighan bésharet.

5:37 Mat. 9:17; Mar. 2:22.

5:39 «héchkim kona sharabtin kéyin yéngisini ichishni xalimaydu» — adette, kona sharab derweqe yéngi sharabtin yaxshi, elwette.

6:1 «Ikkinchi «muhim shabat küni»» — grék tilida «ikkinchi «birinchi shabat küni»» dégen söz bilen ipadilimidu. Biz «birinchi»ni «muhim» dep terjime qilduq. Sewebini töwende chüshendürimiz.

— «Ikkinchi «birinchi shabat küni»» dégen bu ibarini chüshendürish tes. Alimlarning bu toghruluq ikki pikri bar: 1-pikir: — Yehudiy xelqingning ikki xil kaléndari bar idi. Birinchi kalénder Babilliqnlarningkige oxshash bolup küzde («kanay chélish héyti» yaki «burgha héyti» bilen) bashlinatti. Bu kalénder boyiche, shu yildiki «birinchi shabat» bolsa «tunji «birinchi shabat»» dep atalghan. Ikkinchi kalénder etyazda bashlinatti («Mis.» 12:2ni körüng). Shu alimlarning pikriche, ikkinchi kalénder boyiche, shu yildiki birinchi shabat «ikkinchi «birinchi shabat»» dep atilatti.

— 2-pikir: — bu «yette hepte héyti»ning ikkinchi heptisidiki shabat künini körsitidu («Law.» 23:10-22ni körüng). Shu alimlarning pikriche, bu héytning ikkinchi shabat küni «ikkinchi «birinchi shabat»» dep atilatti. Mushu pikir boyiche «birinchi» dégen söz mushu ayette asasen «muhim» dégen menide.

— Bizningche bu 2-pikir toghridur, chünki «yéngi yil»ning (etiyazdiki) «birinchi shabat»ida, yéngi bughday yaki arpa danlirini yéyish cheklengenidi, belkim Xudagha atash kérek idi («Law.» 23:14-ayetni yene körüng). Némila bolmisun, shu waqit etiyazgha toghra kéletti.

6:1 Qan. 23:24; Mat. 12:1; Mar. 2:23.

«Luqa»

— Siler némishqa shabat küni Tewratta cheklengen ishni qilisiler? — déyishti...

³Eysa ulargha jawaben:

— Siler hetta Dawut peyghember we uning hemrahlirining ach qalghanda néme qilghanliqini muqeddes yazmildardin oqumighanmusiler?...⁴Démek, u Xudaning öyige kirip, Xudagha atalghan, Tewratta kahinlardin bashqa herqandaq ademning yéyishi cheklengen «teqdim nanlar»ni sorap élip yégen we hemrahlirighimu bergen — dep jawab berdi...⁵Axirida u ulargha: — Insan'oghli shabat küningmu Igisidur, — dédi...

⁶Yene bir shabat küni shundaq boldiki, u sinagogqa kirip telim bériwatatti. Sinagogta ong qoli yigilep ketken bir adem bar idi...⁷Emdi Tewrat ustazliri bilen Perisiyler uning üstidin erz qilghudek birer ishni izdep tapayli dep, uning shabat künimu késel saqaytidighan-saqaytmaydighanliqini paylap yürüshetti...⁸Biraq Eysa ularning könglidikini bilip, qoli yigilep ketken ademge:

— Ornungdin tur, otturigha chiqqin! — déwidi, héliqi adem ornidin qopup shu yerde turdi.⁹Andin Eysa ulargha:

— Silerdin sorap baqaychu, Tewratqa uyghun bolghini shabat küni yaxshiliq qilishmu, yaki yamanliq qilishmu? Janni qutquzushmu yaki jangha zamin bolushmu? — dep soridi.¹⁰Etrapidikilerning hemmisige nezer salghandin kéyin, u héliqi ademge:

— Qolungni uzat, — dédi. U shundaq qilishi bilenla qoli eslige keltürülüp ikkinchi qoligha oxshash boldi...¹¹Lékin ular ghezepin hoshini yoqitip, Eysagha qandaq taqabil turush toghrisida meslihetlishishke bashlidi...

Eysaning on ikki rosulni tallishi

Mat. 10:1-4; Mar. 3:13-19

¹²Shu künlérde shundaq boldiki, u dua qilishqa taghqa chiqti we u yerde Xudagha kéchiche dua qildi.¹³Tang atqanda, muxlisirini aldigha chaqirip, ularning ichidin on ikkiylenni tallap, ularni rosul dep atidi...¹⁴Ular: Simon (Eysa uni Pétrus depmu atighan) we uning inisi Andiriyas; Yaqup we Yuhanna, Filip we Bartolomay,¹⁵Matta we Tomas, Alfayning oghli Yaqup we milletperwer dep atalghan Simon...¹⁶Yaqupning oghli Yehuda we kéyin uninggha satqunluq qilghan Yehuda Ishqariyotlar idi...

6:2 «Némishqa shabat küni Tewratta cheklengen ishni qilisiler?» — «cheklengen ish» Tewrat qanunida cheklengen, démekchi. Ularning shikayet qilghini muxlislarning yéyishi emes («Qan.» 23:25ni körüng), belki shabat küni de muxlislarning «hosul alghanliq»i idi. «Matta»diki «qoshumche söz»imizde mushu weqe toghruluq izahatirimizni körüng.

6:2 Mis. 20:10.

6:3 «Siler hetta Dawut peyghember ... néme qilghanliqini muqeddes yazmildardin oqumighanmusiler?» — «oqumighanmusiler?» dégen söz Perisiylerning daim reqibiridin soraydighan soal shekli idi.

6:4 «Démek, u Xudaning öyige kirip, Xudagha atalghan, Tewratta kahinlardin bashqa herqandaq ademning yéyishi cheklengen «teqdim nanlar»ni sorap élip yégen we hemrahlirighimu bergen» — bu weqe «1Sam.» 21:1-7de xatirilenen.

6:5 Mat. 12:8; Mar. 2:28.

6:6 Mat. 12:9; Mar. 3:1.

6:7 «...uning üstidin erz qilghudek birer ishni izdep tapayli dep, uning shabat künimu késel saqaytidighan-saqaytmaydighanliqini paylap yürüshetti» — ularning qilmaqchi bolghan erzi bolsa «U shabat küni de késelni saqaytsa, «ishligen» yaki «xizmet qilghan»gha barawer bolidu, shunga (ularning chüshinishiche) «Tewrat qanunigha xilapliq qilghan» bolidu.

6:10 «U shundaq qilishi bilenla qoli eslige keltürülüp ikkinchi qoligha oxshash boldi» — «eslige keltürülüp» dégen péilning mejhul shekli bizge bu ishni Xuda özi qilghan, dégenni uqturidu. Emdi ular bu möjizini «shabat küni de yaratqanliq» üçünin zadi kimni eyiblimekchi?

6:10 1Pad. 13:6.

6:11 «ular ghezepin hoshini yoqitip...» — «ular» 7-ayette körsitilgen «Tewrat ustazliri we Perisiyler».

6:13 Mat. 10:1; Mar. 3:13; 6:7; Luqa 9:1.

6:15 «milletperwer» — yaki, «Qanaanliq». Yehudiy milletperwerler wetinini Rim impériyesidin azad qilish üçün zorawaniq bilen küresh qilghuchilar idi.

6:16 «Yaqupning oghli» — bu Yaqup 14- we 15-ayettiki «Yaqup»lardin bashqisi bolsa kérek. «Yaqupning oghli» — bezi kona köchürülmilerde «Yaqupning inisi» déyilidu.

Eysaning késellerni saqaytishi we telim bérishi

Mat. 4:23-25; 5:1-12

¹⁷ Eysa rosulliri bilen taghdin chüshüp, bir tüzlenglikte turatti. Shu yerde nurghun muxlisliri hemde pütkül Yehudiye ölkisidin we Yérusalémdin, Tur we Zidon sheherlirige qaraydighan déngiz boyidiki yurtlardin top-top kishiler yighilishti. Ular uning telimlerini anglash we késellirige shipaliq izdesh üçhün kelgenidi..¹⁸ Napak rohlardin azablanghanlarmu shipaliq tépishiti.¹⁹ Bu top-top ademlerning hemmisi qollarini uninggha tegküzüwélishqa intiletti; chünki küch-qudret uning wujudidin chiqip ularning hemmisige shipaliq bériwatatti..

Xushalliq we qayghu

²⁰ Shuning bilen u béshini kótürüp muxlislirigha qarap mundaq dédi:
— «Mubarek, ey yoqsullar! Chünki Xudaning padishahliqi silerningkidur..»

²¹ Mubarek, ey hazir ach qalghanlar! Chünki siler toluq toyunisiler.
Mubarek, ey yighlawatqanlar! Chünki külidighan bolisiler..

²² Kishiler Insan'oghlining wejidin silerdin nepretlense, silerni özliridin chetke qaqs, silerge töhmet-haqaret qilsa, naminglarni rezil dep qarghisa, silerge mubarek!..²³ Shu küni shadlinip tentene qilip sekrenqlar. Chünki mana, ershte bolghan in'aminglar zordur. Chünki ularning ata-bowiliri burunqi peyghemberlergimu oxshash ishlarni qilghan..

²⁴ — Lékin halinglarga way, ey baylar!
Chünki siler alliqachan rahet-paraghitinglarga ige boldunglar!

²⁵ Halinglarga way, ey qarni toyunghanlar!
Chünki siler ach qalisiler.

Halinglarga way, ey külüwatqanlar!
Chünki haza tutup yighlaysiler..

²⁶ Hemmeylen silerni yaxshi dégende, halinglarga way! Chünki ularning ata-bowilirimu burunqi saxta peyghemberlerge shundaq qilghan».

Düshminlarga méhir-muhebbet körsitinglar

Mat. 5:38-48; 7:12

²⁷ — Biraq manga qulaq salghan silerge shuni éytip qoyayki, düshmenliringlarga méhir-muhebbet körsitinglar; silerge och bolghanlarga yaxshiliq qilinglar..²⁸ Silerni qarghiganlarga bext tilenglar; silerge yaman muamilide bolghanlarchimu dua qilinglar..²⁹ Birsu mengzingge urisa, ikkinchi mengzingnimu tutup ber; birsi chapiningni éliwalimen dése, könglikingnimu ayimay bergin..³⁰ Birsu sendin birnéme tilise, uninggha bergin. Birsu séning birer nersengni

6:17 Mat. 4:25; Mar. 3:7.

6:19 Mar. 5:30.

6:20 «Mubarek, ey yoqsullar!» — «yoqsullar» belkim özining Xudagha qet'iy mohtajliqini tonup yetkenler. Bu ayetlerde «mubarek» dégen söz (Xuda teripidin) «bextlik, beriketlik qilinghan» dégen menide ishli tilidu.

6:20 Mat. 5:2.

6:21 Yesh. 61:3; 65:13; 66:10.

6:22 Mat. 5:11; 1Pét. 2:19; 3:14; 4:14.

6:23 Ros. 5:41; 7:51.

6:24 Am. 6:1, 8.

6:25 Yesh. 65:13; Yaq. 4:9; 5:1.

6:27 Mis. 23:4; Pend. 25:21; Mat. 5:44; Rim. 12:20; 1Kor. 4:12.

6:28 Luqa 23:34; Ros. 7:60.

6:29 1Kor. 6:7.

élip ketse, uni qayturup bérishni sorima...³¹ Bashqilarning özünglarga qandaq muamile qilishini ümid qilsanglar, silermu ularga shundaq muamile qilinglar...³² Eger siler özünglarni yaxshi körgenlergila méhir-muhabbet körsetsenglar, unda qda silerde néme shapaet bolsun? Chünki hetta gunahkarlarmu özini yaxshi körgenlerge méhir-muhabbet körsitidighu...³³ Eger siler özünglarga yaxshiliq qilganlarchila yaxshiliq qilsanglar, unda qta silerde néme shapaet bolsun? Chünki hetta gunahkarlarmu shundaq qilidighu!³⁴ Eger siler qerzni «choqum qayturup béridu» dep oylighanlarga bersenglar, unda qta silerde néme shapaet bolsun? Chünki hetta gunahkarlarmu eynen qayturup alimiz dep bashqa gunahkarlarga qerz béridighu!³⁵ Lékin siler bolsanglar, düshmininglarchimu méhir-muhabbet körsitinglar, yaxshiliq qilinglar, bashqilarga ötné béringlar we «Ular bizge bérnéme qayturidu» dep oylimanglar. Shu chaghda, in'aminglar zor bolidu we siler Hemmidin Aliy Bolghuchining perzentliri bolisiler. Chünki u tuzkorlarga we rezillergimu méhribanliq qilidu...³⁶ Atanglar méhriban bolghinidek silermu méhriban bolunglar.

Bashqilarning üstidin höküm qilmanglar

Mat. 7:1-5

³⁷ — Bashqilarning üstidin höküm qilip yürmenglar. Bolmisa, siler Xudaning hökümige uchray-siler. Bashqilarni gunahqa békitmenglar we silermu gunahqa békitilmey-siler. Bashqilarni kechürünglar we silermu kechürüm qilinisiler...³⁸ Béringlar we silergimu bérilidu — hetta chong ölchigüchke liq chingdap, silkip toldurulup üstidin téship chüshkidek derijide qoynunglarga töküp bérilidu. Siler bashqilarga qandaq ölchem bilen ölchep bersenglar, silergimu shundaq ölchem bilen ölchep bérilidu....

³⁹ Andin u ularga temsil éytip mundaq dédi:

— Qarighu qarighuni yétilep mangalamdu? Undaq qilsa, her ikkisi orekke chüshüp ketmemdu?.

⁴⁰ Muxlis ustazidin üstün turmaydu; lékin takamullashturulghini ustazigha oxshash bolidu....

⁴¹ Emdi néme üçün buradiringning közidiki qilni körüp, öz közüngdiki limni bayqiyalmaysen?!..

⁴² Sen qandaqmu öz közüngde turghan limni körmey turup buradiringgha: «Qéni, közüngdiki qilni éliwétey!» déyeleysen?! Ey saxtipez! Awwal özüngning közidiki limni éliwet, andin éniq körüp, buradiringning közidiki qilni éliwételeysen...⁴³ Chünki héchqandaq yaxshi derex yaman

6:30 «Birsi sendin birnéme tilise, uninggha bergin» — némini bérish kéreklikini Rebbimiz éytmidi. Bezi ehwalda tiligüchige tiliginini bersek uninggha payda emes, belki ziyani yetküzidu. Mesilen, haraqkesh adem pul yaki haraq tilise buni bersek bolmaydu; lékin mumkin bolsa yadrem qolimizni uzitishimiz kérek. Bashqa misal «Ros.» 3:1-11de tépilidu, bolupmu 6-ayetni köring.

6:30 Qan. 15:7; Mat. 5:42.

6:31 Mat. 7:12.

6:32 Mat. 5:46.

6:34 Qan. 15:8; Mat. 5:42.

6:35 «Hemmidin Aliy Bolghuchining perzentliri bolisiler» — démek, emelliringlar buninggha guwahliq bolidu.

6:35 Mat. 5:45.

6:37 Mat. 7:1; Rim. 2:1; 1Kor. 4:5.

6:38 «silergimu bérilidu — hetta chong ölchigüchke liq chingdap, silkip toldurulup üstidin téship chüshkidek derijide quynunglarga töküp bérilidu» — Ottura Sherqte birsi birawgha ashliq hediye qilmaqchi bolsa (1) ashni xaltigha liq qachilaydu; (2) danlar chingdiliip chüshsun dep xaltini silkiydu; (3) chingdalghan danlarning üstige «téship chüshküdek derijide» yene qachilaydu.

6:38 Pend. 10:22; 19:17; Mat. 7:2; Mar. 4:24.

6:39 Yesh. 42:19; Mat. 15:14.

6:40 «Muxlis ustazidin üstün turmaydu; lékin takamullashturulghini ustazigha oxshash bolidu» — bu sirliq söz belkim muxlislar Mesihke toluq egeshse, uninggha oxshash azab-oqubetni körüshi mumkin, dégen menini öz ichige alidu.

6:40 Mat. 10:24; Yuh. 13:16; 15:20.

6:41 «buradiringning közidiki qil» — yaki «qérindishingning közidiki qil». «Emdi néme üçün buradiringning közidiki qilni körüp, öz közüngdiki limni bayqiyalmaysen?!» — menisi: «Néme üçün buradiringning here képikidek kichik sewenlikinila körüp, özüngdiki limdek chong gunahni körmeysen?» dégendek.

6:41 Mat. 7:3.

méwe bermeydu, héchqandaq yaman derexmu yaxshi méwe bermeydu...⁴⁴ Herqandaq derexni ber-
gen méwisidin perq etkili bolidu. Chünki tikendin enjürni üzgili bolmas, yantaqtin üzüm üzgili bol-
mas...⁴⁵ Yaxshi adem qelbidiki yaxshiliq xezinisidin yaxshiliq chiqiridu; rezil adem qelbidiki rezillik
xezinisidin rezillikni chiqiridu. Chünki qelb némige toldurulghan bolsa, éghizdin shu chiqidu...

Ikki xil imaret salghan kishiler

Mat. 7:24-27

⁴⁶ — Siler némishqa méni «Reb! Reb!» deysiler-yu, biraq silerge éytqanlirimgha emel qilmaysiler?..

⁴⁷ Emise, méning aldimgha kélip, sözlirimni anglap emel qilghan herkimning kimge oxshighan-
liqini silerge körsitip bérey...⁴⁸ U xuddi chongqur kolap, ulini qoram tashning ustige sélip öy
salghan kishige oxshaydu. Kelkün kelgende, su éqimi u öyning üstige zerb bilen urulghini bilen,
uni midir-sidir qilalmidi, chünki u puxta sélinghan. ⁴⁹ Lékin sözlirimni anglap turup, emel qil-
maydighan kishi bolsa, quruq yerning üstige ulsiz öy salghan kishige oxshaydu. Kelkün éqimi
shu öyning üstige urulushi bilen u örülüp ketti; uning örülüshi intayin dehshetlik boldi!

Eysaning rimliq yüzbéshining chakirini saqaytishi

Mat. 8:5-13; Yuh. 4:43-54

7¹ Eysa köpchilikke bu sözlerning hemmisini qilip bolghandin kéyin, Kepernahum
shehirige qayta kirdi.² U yerde melum bir yüzbéshining etiwarliq quli éghir késsel bolup,
sekratta yatatti.³ Yüzbéshi Eysaning xewirini anglap, birnechche Yehudiy aqsaqalni uning
yénigha bérip, uning kélip qulini qutquzushi üçhün ötünüşke ewetti...⁴ Ular Eysaning
aldigha kelgende uninggha:

— Bu ishni tiligüchi bolsa, tilikini ijabet qilishingizgha heqiqeten erziydighan adem.⁵ Chünki u
bizning Yehudiy élimizni yaxshi köridu we hetta biz üçhün bir sinagogmu sélip berdi, — dep
jiddiy qiyapette ötünüşti.

⁶ Eysa ular bilen bille bardi. Biraq öyige az qalghanda, yüzbéshi Eysaning aldigha birnechche
dostini ewetip uninggha mundaq dégüzdü:

— «Teqsir, özlirini aware qilmisila, özlirining torusumning astigha kélishlirige erzimeymen..

⁷ Shunga özümnimu silining aldilirigha bérishqa layiq hésablimidim. Sili peqet bir éghiz söz qi-
lip qoysila, qulum saqiyip kétidu.⁸ Chünki menmu bashqa birsining hoquqi astidiki adammen,
qol astimdimu leshkerlirim bar. Birige bar désem baridu, birige kel désem, kélidu; qulumgha bu
ishni qil désem, u shu ishni qilidu»..

⁹ Eysa bu gepni anglap yüzbéshigha teejüblendi. U burulup keynige egeshken xalayıqqa:
Derweqe, hetta Israildimu bundaq zor ishenchni tapalmighanidim! — dédi.

¹⁰ Yüzbéshi ewetken kishiler qaytip barghanda, késsel bolghan qulning sellimaza saqayghan-
liqini kördi.

6:43 Mat. 7:17; 12:33.

6:44 Mat. 7:16.

6:45 Mat. 12:35.

6:46 Mal. 1:6; Mat. 7:21; 25:11; Luqa 13:25; Rim. 2:13; Yaq. 1:22.

6:47 Mat. 7:24.

7:3 «... Eysaning kélip qulini qutquzushi üçhün...» — grék tilida «qutquzush» we «saqaytish» birla söz bilen ipadilini.
«Yüzbéshi Eysaning xewirini anglap, birnechche Yehudiy aqsaqalni uning yénigha bérip, Eysaning kélip qulini qutquzushi
üchün ötünüşke ewetti» — yüzbéshi rimliq puqra bolup, Yehudiy emes idi. 5-ayetke qarighanda u rimliqlarning
butpereslikini tashlap, Tewrat arqiliq Xudagha étiqad baghligan adem idi.

7:6 «Teqsir» — yaki «Reb».

7:8 «Chünki menmu bashqa birsining hoquqi astidiki adammen» — muhim söz «menmu» — démek, yüzbéshi Rim
impératorning hoquqi astida turup öz hoquqi bilen eskerlirige buyruq béreleytti; Eysa alem Igisining hohuqi astida turup,
Hemmige Qadirning hoquqi bilen alemning ishlirini buyruydighan adem idi.

7:10 «Yüzbéshi ewetken kishiler qaytip barghanda, késsel bolghan qulning sellimaza saqayghanliqini kördi» — bu weqe

«Luqa»

Tul ayalning oghlini tirildürüş

¹¹ Bu ishtin kéyin u Nain dégen bir sheherge bardı. Uning muxlisleri we yene top-top kishiler uninggha egiship mangdı. ¹² U sheher qowuqigha yéqinlashqanda, mana kishiler jinaza kütürüp chiqwatqanıdı. Ölgüchi anisining yekke-yégane oghli idi, uning üstige anisi tul ayal idi. Sheherdin chong bir top adem ayalgha hemrah bolup chiqqanıdı. ¹³ Reb uni körüp, uninggha ichini aghritip:

— Yighlimighin, — dédi. ¹⁴ Shuning bilen u ötüp, tawutqa qolini tegküziwıdı, tawut kütürgenler toxtıdı. U:

— Yigit, sanga éytimeń, oyghan! — dédi. ¹⁵ Ölgüchi bolsa ruslinip tik olturdi we gep qilishqa bashlıdı. Eysa uni anisigha tapshurup berdi.

¹⁶ Hemmeylenni qorqunch bésip, ular Xudani ulughlap:

— «Arimızda ulugh bir peyghember turghuzıldı!» we «Xuda Öz xelqini yoqlap keldi!» — déyishti. ¹⁷ Uning toghrisidiki bu xewer pütin Yehudiye zémını we etrapniki rayonlarga tarqılıp ketti.

Yehya peyghemberning muxlislerining Eysa bilen körüşkili kélishi

Mat. 11:2-19

¹⁸ Yehyaning muxlisleri emdi bu barlıq ishlarning xewirini uninggha yetküzdı. Yehya muxlisleridin ikkiylenni özige chaqırıp, ¹⁹ Ularnı Eysaning aldigha ewetip: «Kélishi muqerrer zat özüngmu, yaki bashqa birsini kütüşimiz kérekmu?» dep sorap kélishke ewetti. ²⁰ Ular Eysaning aldigha bérıp:

— Chömüldürgüchi Yehya bizni sendin: «Kélishi muqerrer zat özüngmu, yaki bashqa birsini kütüşimiz kérekmu?» dep sorap kélishke yéninggha ewetti — dédi.

²¹ Del shu waqıtta Eysa aghriq-silaq we késel-waba basqan we yaman rohlar chaplashqan nurghun kishilerni saqaytti we nurghun qarighularni köridighan qıldı. ²² Shuning bilen u Yehyaning muxlislerigha:

— Siler qaytıp bérıp, Yehyagha öz anglighan we körgenliringlar toghruluq xewer yetküzip — «Korlar köreleydighan we tokurlar mangalaydighan boldı, maxaw késili bolghanlar saqaytıldı, gaslar angliyalaydighan boldı, ölgenlermu tirildürüldı we kembeghellerge xush xewer jakarlandı» — dep éytinglar. ²³ Uninggha yene: «Mendin gumanlanmay putliship ketmigen kishi bolsa bextliktur!» dep qoyunglar, — dédi.

²⁴ Yehyaning elchiliri ketkendin kéyin, u top-top ademlerge Yehya toghruluq söz échip:

— «Siler burun Yehyani izdep chölge barghininglarda, zadi némını körgili bardinglar? Sha-

«Mat.» 8:8-13dimu xatirilimıdı.

7:14 «U ötüp, tawutqa qolini tegküziwıdı» — Musa peyghemberge chüshürülgén qanun boyiche jinazigha tégish kishini yette küngiche «napak» qilatti («Chöl.» 19:11-12ni köring). Biraq ölginini tirik qilish hemme ishni bashqiche qilıdu!

7:14 Ros. 9:40.

7:16 «Xuda Öz xelqini yoqlap keldi!» — Tewrat we Injılda «Xudaning yoqlishi» Uning insanlarga yéqin kélip ulardin xewer élishini öz ichige alıdu.

7:16 Luqa 1:68; 24:19; Yuh. 4:19; 6:14; 9:17.

7:18 Mat. 11:2.

7:19 «Kélishi muqerrer zat» — Xuda wede qilghan Qutquzghuchi-Mesih, elwette. Yehya özi Mesihning yolını teyyarlash üçhün uning aldida ewetilgen; shuning bilen u: — «Sen biz kütken kishimusen» dep gumanlinip soraydu. «Kélishi muqerrer zat özüngmu, yaki bashqa birsini kütüşimiz kérekmu?» — Yehya peyghember shu muxlislerini ewetkende zindanda idi. Shuning bilen u belkim: «Eysa heqiqeten Qutquzghuchi bolsa, némishqa u meni mushu zindanda yétishqa yol qoyıdu?» dep sorishi mumkin idi. «Matta»diki «qoshumche söz»de bu ish («Mat.» 11:2-6) toghruluq izahatirimizni köring.

7:22 Yesh. 29:18; 35:5; 61:1.

7:23 «Mendin gumanlanmay putliship ketmigen kishi bolsa bextliktur!» — Yehya peyghember zindanda yétip: «Eysa Qutquzghuchi-Mesih bolsa némishqa meni zindandin qutquzmighan?» — dep gumanlanghan bolsa kérek idi. Yehyaning bu soali toghruluq «Matta»diki «qoshumche söz»imizde azraq toxtilimız.

malda yelpünüp turghan qomushnimu? ²⁵ Yaki ésil kiyim kiygen bir erbabnimu? Mana, ésil kiyimlerni kiygen, eysh-ishret ichide yashaydighanlar padishahlarning ordiliridin tépildughu! ²⁶ Emdi siler néme körgili bardinglar? Bir peyghembernimu? Durus, emma men shuni silerge éytip qoyayki, bu bolsa peyghemberdinmu üstün bir bolghuchidir. ²⁷ Chünki muqeddes yazmildardiki: —

«Mana, yüz aldinggha elchimni ewetimen;

U séning aldingda yolungni teyyarlaydu» — dep yézilghan söz mana del uning toghrisida yézilghandur. ²⁸ Chünki men silerge shuni éytip qoyayki, ayallardin tughulghanlar arisida Yehyadinmu ulughi yoq; emma Xudaning padishahliqidiki eng kichik bolghinimu uningdin ulugh turidu ²⁹ (emdi Yehyani anglighan puqralar, hetta bajgirlarmu Xudaning yolini toghra dep Yehyaning chömüldürüshi bilen chömüldürülgenidi. ³⁰ Lékin Perisiyler we Tewratshunaslar Yehyaning chömüldürüshini qobul qilmay, Xudaning özlirige bolghan meqset-iradisini chetke qaqqanidi).

³¹ Lékin bu zamanning kishilirini zadi kimlerge oxshitay? Ular kimlerge oxshaydu? ³² Ular xuddi reste-bazarlarda olturuwélip, bir-birige: «Biz silerge sunay chélip bersekmu, ussul oy-nimidinglar», «Matem pedisige chélip bersekmu, yigha-zar qilmidinglar» dep qaqqashaydighan tuturuqsiz balilargha oxshaydu. ³³ Chünki Chömüldürgüchi Yehya kélip ziyapette olturmaytti, sharab ichmeytti. Shuning bilen siler: «Uninggha jin chaplishiptu» déyishisiler. ³⁴ Insan'oghli bolsa kélip hem yeydu hem ichidu we mana siler: «Taza bir toymas we meyxor iken. U bajgirlar we gunahkarlarning dostidur» déyishisiler. ³⁵ Lékin danaliq bolsa özining barliq perzentliri arqiliq durus dep tonulidu»..

Gunahkar ayalning Eysani etirlishi

³⁶ Perisiylerdin biri uningdin öyümde méhman bolsingiz dep ötündi. Emdi u Perisiyning öyige kirip dastixanda olturdi. ³⁷ We mana, u sheherde buzuq dep tonulghan bir ayal Eysaning bu Perisiyning öyide dastixanda olturghanliqini anglap, aq qashtéshidin yasalghan bir qutida murmekki élip keldi. ³⁸ U yighlighan péti uning keynide, putigha yéqin turup, köz yashliri qilip, putlirini hól qiliwetti; andin chachliri bilen uning putlirini értip qurutti hem putlirini toxtimay söyüp, üstige etir sürdi. ³⁹ Emdi uni chaqirghan Perisiy bu ishni körüp, ichide: «Bu adem rast peyghember bolghan bolsa, özige tégiwatqan bu ayalning kim we qandaq ikenlikini biletti. Chünki u bir buzuq!» dep oyildi.

⁴⁰ Shuning bilen Eysa uninggha jawaben:

— Simon, sanga deydighan bir gépim bar, — dédi.

— Éyting, ustaz, — dédi Simon.

7:24 Mat. 11:7.

7:27 «Mana, yüz aldinggha elchimni ewetimen; u séning aldingda yolungni teyyarlaydu» — Tewrat, «Mal.» 3:1; «Yesh.» 40:3.

7:27 Mis. 23:20; Mal. 3:1; Mar. 1:2.

7:29 «hetta bajgirlarmu Xudaning yolini toghra dep Yehyaning chömüldürüshi bilen chömüldürülgenidi» — «Xudaning yolini toghra dep» grék tilida «Xudani toghra dep...» dégen ibarini bildüridu.

7:31 Mat. 11:16.

7:33 «Chömüldürgüchi Yehya kélip ziyapette olturmaytti, sharab ichmeytti» — grék tilida «Chömüldürgüchi Yehya kélip ne nan yémeydu ne ichmeydu». Oqurmenlerning éside barki, Yehya peyghember intayin ghorigil ozuqlinatti, pat-pat roza tutatti. «Mat.» 3:4ni körüng.

7:33 Mat. 3:4; Mar. 1:6.

7:35 «danaliq bolsa özining barliq perzentliri arqiliq durus dep tonulidu» — yaki «danaliq bolsa özining barliq ish-méwiliri arqiliq durus dep tonulidu». Bu qisqa ayet üstide we uningdiki köp muhim prinsiplar toghrisida «Matta»diki «qoshumche söz»imizde toxtilimiz.

7:36 «... dastixanda olturdi» — grék tilida «dastixanda yatti». Yehudiylar we Grékler adette dastixanda yanpashlap yatatti.

7:36 Mat. 26:6; Mar. 14:3; Yuh. 11:2; 12:2.

7:37 «murmekki» — bu xil etir. U adette intayin qimmet idi (mesilen, «Mat.» 26:7ni körüng).

«Luqa»

⁴¹ — Ikki adem melum bir qerz igisige qerzdar iken. Biri besh yüz kümüş dinargha, yene biri bolsa ellik kümüş dinargha qerzdar iken..⁴² Lékin her ikkisining qerzni qayturghili héchnersisi bolmighachqa, qerz igisi méhribanliq qilip her ikkisining qerzini kechürüm qiptu. Séningche, ularning qaysisi uni bekrek söyidu? — dep soridi Eysa.

⁴³ Simon jawaben: — Méningche, qerzi köprek kechürüm qilinghan kishi, — dédi.

— Toghra höküm qilding, — dédi Eysa.⁴⁴ Andin héliqi ayalgha burulup, Simongha:

— Bu ayalni kördüngmu? Men öyüngge kirginim bilen, sen putlirimni yuyushqa su bermigeniding; lékin u köz yéshi bilen putlirimni yudi we chéchi bilen értip qurutti.⁴⁵ Sen méni salam bérip söymiding; lékin u men kirgending tartip putlirimni söyüshdin toxtimidi.⁴⁶ Sen béshimghimu may sürkimigeniding; biraq u méning putlirimgha murmekkini sürkep qoydi..⁴⁷ Shunga shuni sanga éytip qoyayki, uning nurghun gunahliri kechürüm qilindi. Chünki mana, uning körsetken méhir-muhabbiti chongqur emesmu? Emma kechürümi az bolghanlarning méhir-muhabbetni körsitishimu az bolidu, — dédi..

⁴⁸ Andin u ayalgha:

— Gunahliring kechürüm qilindi, — dédi..

⁴⁹ Ular bilen hemdastixan olturghanlar könglide: «Kishilerning gunahlinimu kechürüm qilghuchi bu adem zadi kimdu?» déyishti..

⁵⁰ Eysa héliqi ayalgha:

— Étiqading séni qutquzdi; aman-xatirjemlik bilen qaytqin! — dédi..

Eysagha egeshken ayallar

Mat. 13:1-17; Mar. 4:1-12

8¹ Kéyin, Eysa shu yurtlarni kézip, shehermu-sheher, yézimu-yéza Xudaning padishahliqining xush xewirini élan qilip jakarlidi; on ikkiylenmu uning bilen birge bardı.² Uning bilen bille barghanlardin yene yaman rohlardin we aghriq-silaqlardin saqaytilghan bezi ayallarmu bar idi; ularning arisida özidin yette jin heydep chiqirilghan Meryem (Magdalliq dep atalghan),..

³ Hérod xanning saray ghojidari Xuzaning ayali Yoanna, Suzanna we bashqa nurghun ayallarmu bar idi. Bular öz mal-mülükliri bilen u we uning muxlislrining hajetliridin chiqatti..

Uruq chachquchi toghrisidiki temsil

⁴ Chong bir top ademler yigilghanda, shundaqla herqaysi sheherlerdin kishiler uning yénigha kelgende, u ulargha bir temsil sözlep berdi:..

⁵ — «Uruq chachquchi uruq chachqili étizgha chiqiptu. Uruq chachqanda, uruqlardin beziliri chighir yol üstige chüshüp, dessilip kétiptu we asmandiki uchar-qanatlar kélip ularni yep ké-

7:41 «kümüş dinar» — Rim impériyesning pul birliki, texminen bir ademning bir künlük ish heqqi bolatti.

7:46 «Sen béshimghimu may sürkimigeniding» — shu dewrde kishiler hörmetlik méhmanlarni qarshi élish üçün méhmanning béshigha etirlik mayni sürkep qoyatti.

7:47 «Chünki mana, uning körsetken méhir-muhabbiti chongqur emesmu?» — bu ayalning muhabbiti Xudaning kechürümige érishishning sewebi emes, belki uning chongqur muhabbiti uning alliqachan Xudaning kechürümige érishkenliki tüpeylidin boldi we shundaqla buninggha ispat körsetti.

7:48 Mat. 9:2.

7:49 Mat. 9:3.

7:50 «Étiqading séni qutquzdi» — «étiqading» mushu yerde, shübbisizki, Eysa bu söz bilen ayalning özige baghligan ishenchini, yene uning gunahlarni kechürüm qilalaydighan Mesih ikenlikige baghligan ishenchini körsitidu.

8:2 Mat. 27:55,56.

8:3 «u we uning muxlislrining» — bu ibare grék tilida bezi köchürülmilerde «uning» yaki bezi köchürülmilerde «ularning» bilen ipadiliidu. «Hérod xanning saray ghojidari Xuzaning ayali Yoanna, Suzanna we bashqa nurghun ayallarmu bar idi... uning... hajetliridin chiqatti» — «kirish söz»imizde déginimizdek, Luqa daim Eysaning qiz-ayallar bilen bolghan munasiwitini bayqap yüridu.

8:4 Mat. 13:3; Mar. 4:2.

«Luqa»

tiptu.⁶ Bashqa beziliri tashliq yerge chüshüptu. Yerde nemlik bolmighachqa, ünüp chiqqini bilen qurup kétiptu.⁷ Bashqa beziliri tikenlerning arisigha chüshüptu, tikenler maysilar bilen teng ösüp maysilarni boghuwaptu.⁸ Bashqa beziliri bolsa yaxshi tupraqqa chüshüptu. Üngendin kéyin, yüz hesse hosul bériptu». Bularni dégendin kéyin u yuqiri awaz bilen:

— Anglighudek quliqi barlar buni anglisun! dep towlidi.

⁹ Kéyin uning muxlisiri uningdin: — Bu temsilning menisi néme? — dep soridi.¹⁰ U ulargha mundaq dédi:

— Xudaning padishahliqining sirlirini bilish silerge nésip qilindi. Biraq bu ishlar qalghan bashqilargha temsiller bilenla éytilidu. Meqsiti shuki, «Ular qarisimu körmeydu, anglisimu chüshenmeydu»...

¹¹ Emdi temsilning menisi mundaq: — Uruq bolsa, Xudaning söz-kalamidur.¹² Chighir yol boyidikiler bolsa mushular: Ular söz-kalamni anglaydu; lékin Iblis kélip, ularning ishinip qutquzulushining aldini élishi üçün ularning qelbidiki sözni élip kétidu.¹³ Tashliq yerge chüshken uruqlar söz-kalamni anglighan haman xushalliq bilen qobul qilghanlarga temsil qilinghan. Ularda yiltiz bolmighachqa, peqet bir mehel ishinip, andin sinaq-müshküllük waqti kelgende, étiqadtin téyilip kétidu.¹⁴ Tikenlikke chüshken uruqlar bolsa shundaq ademlerni körsetkenki, sözni anglighan bolsimu, yolgha chiqqandin kéyin bu pany hayattiki endishiler, bayliqlar we halawetlerning éziqturushliri bilen boghulup, uruq pishmay hosul bermeydu.¹⁵ Lékin yaxshi tupraqqa chéhilghan uruqlar bolsa — söz-kalamni anglap, semimiy we yaxshi qelbi bilen uni tutidighanlarni körsitidu; bundaq ademler sewrchanliq bilen hosul béridu.

Hemme ish ashkarilididu

Mar. 4:21-25

¹⁶ Héchkim chiraghni yéqip qoyup üstige idishni kömtürüp qoymas yaki kariwat astigha turghuzmas, belki chiraghdaning üstige qoyidu; buning bilen öyge kirgenler yoruqluqni köridu.¹⁷ Chünki yoshurulghan héchqandaq ish ashkarilanmay qalmaydu, we héchqandaq mexpiy ish ayan bolmay, yoruqluqqa chiqmay qalmaydu...

¹⁸ Shuning üçün, anglishinglarning qandaq ikenlikige köngül qoyunglar! Chünki kimde bar bolsa, uninggha téximu köp bérilidu; emma kimde yoq bolsa, hetta bar dep hasablighinimu uningdin mehrum qilinidu...

Eysaning heqiqiy ailisi

Mat. 12:46-50; Mar. 3:31-35

¹⁹ Emdi uning anisi we iniliri uning bilen körüshkili keldi. Lékin adem nurghun bolghachqa, yénigha kélelmigenidi.²⁰ Shuning bilen birsi uninggha:

8:9 Mat. 13:10; Mar. 4:10.

8:10 «Xudaning padishahliqining sirlirini bilish silerge nésip qilindi» — «sirlar» Injilda eslide insanlarga ashkarilanmighan, hazir Mesih yaki rosulliri arqliq ayan qilinghan ishlarni körsitidu. Uning üstige, Injildiki bezi «sirlar» intayin sirliq, elwette. «Ular qarisimu körmeydu, anglisimu chüshenmeydu» — bu sözler «Yesh.» 6:9din élinghan.

8:10 Zeb. 25:4, 9, 14; 78:1-2; Yesh. 6:9-10; Ez. 12:2; Mat. 11:25; 13:14; Mar. 4:12; Yuh. 12:40; Ros. 28:26; Rim. 11:8; 2Kor. 3:5,14.

8:11 Mat. 13:18; Mar. 4:13.

8:13 Mat. 13:20; Mar. 4:16.

8:14 Mat. 19:23; Mar. 10:23; Luqa 18:24; 1Tim. 6:9.

8:16 Mat. 5:15; Mar. 4:21; Luqa 11:33.

8:17 Ayup 12:22; Mat. 10:26; Mar. 4:22; Luqa 12:2.

8:18 «Chünki kimde bar bolsa, uninggha téximu köp bérilidu — «kimde bar bolsa...» — bu «bar bolsa» némini körsitidu? Shühhisizki, ebediy ehmiyetlik birer nerse bolsa kérek, bu iman-ishenchni öz ichige choqum alidu. Biz özimizge «ebediy ehmiyetlik» herbirnéme bolushi üçün peqet Mesihdinla tapalaymiz, elwette.

8:18 Mat. 13:12; 25:29; Mar. 4:25; Luqa 19:26.

8:19 Mat. 12:46; 13:55; Mar. 3:31.

«Luqa»

— Aningiz we iniliringiz siz bilan körüşimiz dep, sirtta turidu, — dédi.

²¹ Lékin u jawaben: — Méning anam we aka-uka qérindashlirim bolsa Xudaning sözini anglap, uninggha emel qilghuchilardur, dédi..

Eysaning boranni tinchitishi

Mat. 8:23-27; Mar. 4:35-41

²² We shundaq boldiki, shu künlerdin biri, u muxlisiri bilen bir kémige chüshüp, ulargha: — Kölning u qétigha barayli, — dédi. Shuning bilen ular yolgha chiqti..²³ Kéme kétéwatqanda u uyqugha ketkenidi. Kölge tuyuqsız qara boran kélip, kémige su toshup kétip, ular xewpte qaldi.

²⁴ Muxlislar kélip uni oyghitip:

— Ustaz, ustaz, tügishidighan bolduq! — dédi.

Lékin u ornidin turup, borangha we dawalghughan dolqunlarga tenbih berdi; hemmisi tox-tap, tinch boldi. ²⁵ U muxlisirigha qarap:

— Ishenchinglar nege ketti? — dédi.

Ular hem qorqushup, hem bekmu heyran bolup, bir-birige:

— Bu adem zadi kimdu, buyruq qilsa, hetta shamallar we dolqunlarmu uninggha boysunidiken-he! — dep kétishti..

Eysaning «qoshun» jinlar chaplashqan ademni azad qilishi

Mat. 8:28-34; Mar. 5:1-20

²⁶ Shuning bilen ular Galiliyening udulidiki Gérasaliqlarning yurtigha yétip bardı...²⁷ U qirghaqqa chiqishi bilenla, uzundin béri jinlar chaplashqan, sheherdin kelgen melum adem uning aldigha keldi. Bu adem kiyim kiymey, héch öyde turmay, görler arisida yashaytti..²⁸ Lékin u Eysani körüpla warqirap, uning ayighigha yiqilip qattiq awaz bilen:

— Hemmidin Aliy Xudaning Oghli Eysa, séning men bilen néme karing! Sendin ötünimenki, méni qiynima! — dep towlap ketti. ²⁹ Chünki Eysa napak rohning chiqishini buyruwatatti (chünki jin nurghun qétim uni tutuwalghanidi; u chaghlarda kishiler uning put-qollirini kishen-zenjirler bilen baghlap uni qamap qoyghan bolsimu, u zenjirlerni üzüp qéchip chiqqan we jin teripidin chöl-bayawanlarga heydiwétilgenidi).

³⁰ Eysa bu ademdin:

— Isming néme? — dep soriwidi, u: — Ismim «Qoshun», — dédi. Chünki nurghun jinlar uning ichige kirip chaplishiwalghanidi. ³¹ Emdi ular Eysadin özlirini tégi yoq hanggha ketküzmeslikni ötünüp yalwurdi.

³² Shu yerde tagh baghrida chong bir top tongguz padisi ozuqliniwatatti. Jinlar Eysagha yalwurup, tongguzlarning ténige kirishke ijazet bérishini ötündi. U ulargha ijazet berdi. ³³ Jinlar shu ademdin chiqip, tongguzlarning ténige kiriwaldi; shuning bilen pütkül tongguz padisi tik yardin étilip chüshüp, Kölge gherq boldi.

³⁴ Tongguzlarni baqquchilarmu bu weqeni körüp u yerdin qéchip, sheher-yézilarda bu xewerni tarqattı. ³⁵ Xalayıq zadi néme ish bolghanliqini körgili chiqti; Eysaning aldigha kelgende, shu yerde özidin jinlar chiqqan héliqi ademning kiyim-kéchekeki kiyip, es-hoshi jayida halda Eysaning ayighi aldida olturghinini kördi; ular qorqup kétishti. ³⁶ Bu weqeni körgenlermu jinlar chaplashqan ademning qandaq saqaytilghinini köpchilikke teswirlep berdi. ³⁷ Andin Gérasaliqlar-

8:21 Yuh. 15:14; 2Kor. 5:16.

8:22 Mat. 8:23; Mar. 4:35,36.

8:25 Ayup 26:12; Zeb. 107:25.

8:26 «Gérasaliqlar» — «Mat.» 8:28de ular «Gadaraliqlar»mu dep atilidu.

8:26 Mat. 8:28; Mar. 5:1.

8:27 «görler arisida» — yaki «görler ichide». Pelestinde köp görler öngkürlerdin yasilidu.

ning yurtdikiler we etrapidiki barliq kishiler uning ularning arisidin k tishini  t n shti. Ch nki dehshetlik qorqunch ularni basqanidi. Shunga u k mige ch sh p, qaytishqa yol aldi. 38 Emma jinlar  zidini chiqip ketken h liqi adem uninggha, Men sen bilen bille k tey, — dep yalwurdi. L kin u uni yolgha s lip:

39 —  y ngge qaytip b rip, Xudaning sanga shunche chong ishlarni qilip bergenlikini yetk zgin, — d di.

U adem qaytip b rip, p tk l sheherni arilap, Eysaning  zige shunche chong ishlarni qilip bergenlikini  lan qildi.

Tirild r lgen qiz, saqaytilghan ayal

Mat. 9:18-26; Mar. 5:21-43

40 Eysa qaytip kelginide, shundaq boldiki, xalayıq uni xushallıq bilen qarshi  lishti; ch nki hem-meylen uning qaytip k lishini k t p turatti. 41 We mana, bir kishi, sinagogning chongi bolghan Yairus isimlik kishimu Eysaning aldigha k lip ayighigha  zini  tip, uning  yige b rishini  t ndi. 42 Ch nki uning on ikki yashlıq yalghuz qizi sekratta idi.

Eysa u yerge barghinida, top-top kishiler uning etrapigha zich oliship uni qistishatti. 43 Arisida xun tewresh k silige gıriptar bolghinigha on ikki yil bolghan bir ayal bar idi; u bar-yoqini t wiplargha xejlep t getken bolsimu, h chqaysisidin shıpa tapmighaniken. 44 U Eysaning arqisidin k lip, uning tonining p shini siliwidi, shuan xun toxtidi.

45 Eysa: — Manga qol tegk zgen kim? — dep soridi.

Hem-meylen inkar qilghanda, P trusmu we uning bilen bolghanlarmu:

— Ustav, xalayıq top-top bolup t t etrapingni oliship, s ni qistishiwatqan yerde, sen «Manga tegken kim?», dep soraysenghu? — d di.

46 L kin Eysa:

— Yaq! Birsı manga tegdi; ch nki wujudumdin qudretning chiqip k tiwatqinini sezdim, — d di.

47 H liqi ayal  zining yoshurup qalalmaydighanlıqini bilip, titrigen halda uning aldigha yiqildi we k pchilik aldida  zining n me sewebtin Eysagha qol tegk zgenlikini, shundaqla shuan qandaq saqayghanlikini  ytti.

48 Eysa uninggha: — Y reklik bol, qizim, ishenching s ni saqaytti! Aman-xatırjemlik bilen mangghin! — d di.

49 U s z qiliwatqanda, sinagog chongining  yidin chiqqan bireylen k lip sinagog chongigha:

— Qizingiz jan  zdi. Emdi ustazni kayitmighin, — d di.

50 L kin Eysa buni anglap uninggha:

— Qorqmighin! Peqet ishenchte bol, u saqiyp k tidu, — d di.

51 U  yge barghanda P trus, Yuhanna, Yaqup we qizning ata-anisidin bashqa h chkimning  zi bilen bille  yge kirishige ruxset qilmidi. 52 U yerdikiler xemmisi qizgha matem tutup yigha-zar k t r watatti. L kin u:

— Boldi, yighlimanglar! Ch nki qiz  lmidi, peqet uxlap qaptu! — d di.

53 Ular bolsa qizning allıqachan jan  zdi dep bilgechke, uni mesxire qildi. 54 L kin u ularni chiqiriw tip, qizning qolidin tartip:

8:37 «G rasalıqlar» — yaki «Gadariyliqlar» yaki «G rgesenliqlar»

8:37 Ros. 16:39.

8:38 Mar. 5:18.

8:40 «Eysa qaytip kelginide» — belkim k lning udulidiki qashqa qaytqanda.

8:41 Mat. 9:18; Mar. 5:22.

8:43 Law. 15:25; Mat. 9:20; Mar. 5:25.

8:48 «Y reklik bol, qizim, ishenching s ni saqaytti!» — bu ayal n mishqa shundaq qorıti? «Mat.» 9:22diki izahatni k r ng.

8:49 Mar. 5:35.

8:52 Yuh. 11:11.

«Luqa»

— Balam, ornungdin tur, — dep chaqirdi. ⁵⁵ Qizning rohi qaytip kélip, u derhal ornidin turdi. U qizgha yéğüdek birnéme bérishni éytti. ⁵⁶ Qizning ata-anisi intayin heyran qélishti. Lékin u ulargha bu ishni héchkimge éytmasliqni tapilidi.

Eysaning on ikki rosulni ewetishi

Mat. 10:5-15; Mar. 6:7-13

9¹ Eysa on ikkiylenni chaqirip, ulargha barliq jinlarni heydiwétish we késellerni saqaytishqa qudret we hoquq berdi. ² Andin ularni Xudaning padishahliqini jar qilish we késellerni saqaytishqa ewetti. ³ U ulargha:

— Siler seper üçhün héch nerse al manglar, ne hasa, ne xurjun, ne nan, ne pul éliwalmanglar; birer artuq yektetkmu éliwalmanglar. ⁴ We qaysi öyge qobul qilinip kirsenglar, u yurttin ketküche shu öyde turunglar. ⁵ Emdi qaysi yerdiki kishiler silerni qobul qilmisa, u sheherdin chiqqininglarda ulargha agah-guwah bolsun üçhün ayighinglardiki topinimu qéqiwétinglar! — dédi.

⁶ Muxlislar yolgha chiqip, yéza-qishlaqlarni arilap xush xewerni élan qilip, hemme yerde késellerni saqaytti.

⁷ Emdi Hérod hakim uning barliq qilghanliridin xewer tépip, qaymuqup qaldi. Chünki beziler: «Mana Yehya ölüm din tiriliptu!» dése, ⁸ yene beziler: «Ilyas peyghember qayta peyda boldi» we yene bashqilar: «Qedimki peyghemberlerdin biri qaytidin tiriliptu!» deytti.

⁹ Hérod: «Men Yehyaning kallisini aldurghanidim, emdi men mushu gépini anglawatqan zat zadi kimdu?» — dédi. Shuning bilen u uni körüş pursitini izdidi.

Besh ming kishini toydurush

Mat. 14:13-21; Mar. 6:30-44; Yuh. 6:1-14

¹⁰ Rosullar bolsa qaytip kélip, özlirining qilghan ishlirining hemmisini Eysagha melum qildi. U ularni élip, xupiyane halda Beyt-Saida dégen sheherdiki xilwet bir yerge keldi. ¹¹ Biraq xalayıq buningdin xewer tépip uninggha egiship keldi. U ularni qarshi élip, ulargha Xudaning padishahliqi toghrisida sözlidi we shipagha mohtajlarni saqaytti. ¹² Kün olturay dégende, on ikkiylen uning aldigha kélip uninggha:

— Xalayıqni yolgha salsang, ular etraptiki yéza-qishlaqlargha we étizlargha bérıp qonghudek jaylar we ozuq-tülük tapsun; chünki mushu yer chöllük iken, — dédi.

¹³ Lékin u ulargha:

— Ulargha özünglar ozuq béringlar, — dédi.

— Bizde peqet besh nan bilen ikki béliqtin bashqa nerse yoq. Bu barliq xelqke ozuq-tülük sétiwé lip kélemduq?! — déyishti ular. ¹⁴ Chünki shu yerde yighilghan erlerningla sani besh mingche idi. U muxlislargha:

9:1 Mat. 10:1; Mar. 3:13; 6:7; Luqa 6:13.

9:2 Mat. 10:7.

9:3 «xurjun» — yaki «tilemchining xaltisi».

9:3 Mat. 10:9; Mar. 6:8; Luqa 22:35.

9:4 «u yurttin ketküche shu öyde turunglar» — yaki «u yurttin ketküche shu öyde chiqip-kirip turunglar». Kona zamanlarda peylasolar we «telim bergüchiler» öymu-öy yürüp tilemchilik qilatti. Emma Mesih muxlisleri shundaq qilmasliqi kérek idi. Yene 10:7 we uningdiki izahatnimu körüng.

9:5 «u sheherdin chiqqininglarda ulargha agah-guwah bolsun üçhün ayighinglardiki topinimu qéqiwétinglar!» — «ayaghdkiki topini qéqiwétish» dégen isharet «bizning siler bilen munasiwétimiz yoq» dégeni bildürüp, Xudaning sözini ret qilghanlarga qattiq agahlandurush idi.

9:5 Mat. 10:14; Mar. 6:11; Luqa 10:11; Ros. 13:51; 18:6.

9:7 «Hérod hakim» — mushu yerde «hakim» grék tilidiki «tétrarq»ni bildürüdi. 3:1diki izahatni körüng.

9:7 Mat. 14:1; Mar. 6:14.

9:10 Mat. 14:13; Mar. 6:30,31,32.

9:12 Mat. 14:15; Mar. 6:35; Yuh. 6:5.

9:13 Mat. 14:16; Mar. 6:37; Yuh. 6:9.

«Luqa»

— Xalayıqni elliktin-elliktin bölüp olturghuzunglar, — dédi..

¹⁵ Ular uning déginiche qilib hemmeylenni olturghuzdi. ¹⁶ Eysa besh nan bilen ikki béliqni qoligha élip, asmangha qarap Xudagha teshekkür éytip bularni beriketlidi. Andin ularni oshtup, xalayıqqa sunup bérish üçhün muxlisirigha berdi. ¹⁷ Hemmeylen yep toyundi. Andin shulardın éshıp qalghan parchilirini on ikki séwetke yighip qachilidi..

Pétrusning Eysani «Mesih» dep tonushi

Mat. 16:13-19; Mar. 8:27-29

¹⁸ We shundaq boldiki, u özi yalghuz dua qiliwatqanda, muxlisiri yénida turatti. U ulardin: — Xalayıq méni kim deydu? — dep soridi..

¹⁹ Ular jawaben: — Beziler séni Chömüldürgüchi Yehya, beziler Ilyas peyghember, we yene beziler qedimki peyghemberlerdin biri tiriliptu deydu, — dédi..

²⁰ U ulardin:

— Silerchu? Siler méni kim dep bilisiler? — dep soridi.

Pétrus jawab bérıp: — Sen Xudaning Mesihidursen, — dédi..

²¹ U ulargha qattiq jékilep, bu ishni héchkimge tinmanglar, dep tapilidi. ²² — Chünki Insan’oghli-ning nurghun azab-oqubet tartishi, aqsaqallar, bash kahinlar we Tewrat ustazliri teripidin chetke qéqilishi, óltürülüşhi we üç kündin kéyin tirildürülüşhi muqerrer, — dédi..

²³ Andin u ularning hemmisige mundaq dédi:

— Kimdekim manga egishishni niyet qilsa, özidin kéchip, her küni özining kréstini kótürüp manga egeshsun!... ²⁴ Chünki kimdekim öz hayatini qutquzimen deydiken, choqum uningdin mehrum bolidu, lékin men üçhün öz hayatidin mehrum bolghan kishi hayatini qutquzidu. ²⁵ Chünki bir adem pütün dunyagha ige bolup, özini halak qilsa yaki özidin mehrum qalsa, buning néme paydisi bolsun?! ²⁶ Chünki kimdekim mendin we méning sózlimdin nomus qilsa, Insan’oghli özining shan-sheripi ichide, uning Atisining we muqeddes perishtilerning shan-sheripi ichide qaytip kelginide uningdinmu nomus qilidu. ²⁷ Lékin men derheqiqet silerge shuni éytip qoyayki, bu yerde turghanlarning arisidin ölümning temini tétishtin burun jezmen Xudaning padishahliqini köridighanlar bardur..

Eysaning julaliqta körünüshi

Mat. 17:1-8; Mar. 9:2-8

²⁸ Bu sözlerdin texminen sekkiz kün kéyin shundaq boldiki, u Pétrus, Yuhanna we Yaqupni élip, dua qilish üçhün bir taghqa chiqtı. ²⁹ U dua qiliwatqinida, uning yüzining qiyapiti özgerdi we kiyimliri ap’aq bolup chaqmaqtek chaqnıdı. ³⁰ We mana, ikki adem peyda bolup uning bilen

9:14 «erleringla sani besh mingche» — bala-chaqiliri hésablanmighan.

9:16 1Sam. 9:13.

9:17 «séwet» — grék tilida «qol séwet» — démek, bir adem ikki qollap kötüreleydighan séwetler.

9:18 Mat. 16:13; Mar. 8:27.

9:19 Mat. 14:2.

9:20 «sen Xudaning Mesihidursen» — «Mesih» dégen söz toghruluq «Tebirler»imizni körüng. «Xudaning Mesih» démek, Xuda teyinlep ewetken Mesih.

9:22 Mat. 16:21; 17:22; Mar. 8:31; 9:31; 10:33; Luqa 18:31; 24:7.

9:23 «Kimdekim manga egishishni niyet qilsa, özidin kéchip, her küni özining kréstini kótürüp manga egeshsun!» — «Mat.» 10:38ni, shundaqla uningdiki izahatnımu körüng.

9:23 Mat. 10:38; 16:24; Mar. 8:34; Luqa 14:27.

9:24 Mat. 10:39; 16:25; Mar. 8:35; Luqa 17:33; Yuh. 12:25.

9:26 «Insan’oghli özining shan-sheripi ichide... qaytip kelginide...» — «Insan’oghli» Mesihning özi, elwette. Bu ibare toghruluq «Mat.» 8:20diki izahat we «Tebirler»ni körüng.

9:26 Mat. 10:33; Mar. 8:38; Luqa 12:9; 2Tim. 2:12; 1Yuha. 2:23.

9:27 Mat. 16:28; Mar. 9:1.

9:28 Mat. 17:1; Mar. 9:2.

sözlshishiwatqanidi; ular Musa we Ilyas peyghemberler idi. ³¹ Ular parlaq jula ichide ayan bolup, uning bilen Yérusalémda ada qilidighan «dunyadin ötüp kêtish»i toghrisida söhbetleshti. ³² Emdi Pétrus we uning hemrahilirini xéli ügidek basqanidi; lékin ularning uyqusu toluq échilghanda ular uning shan-sheripini we uning bilen bille turghan ikki ademzatni kördi. ³³ We shundaq boldiki, bu ikkisi Eysadin ayriliwatqanda, Pétrus özining némini dewatqanliqini bilmegen halda Eysagha:

— Ustaz, bu yerde bolghinimiz intayin yaxshi boldi! Birini sanga, birini Musagha, yene birini Ilyasqa atap bu yerge üç kepe yasayli, — dédi.

³⁴ Lékin u bu geplerni qiliwatqanda, bir parche bulut peyda bolup ularni qapliwaldi; ular bulut ichige kirip qalghinida qorqushup ketti. ³⁵ Buluttin tuyuqsiz bir awaz anglinip:

— Bu Méning söyümlük Oghlumdur. Uninggha qulaq sélinglar! — dédi.

³⁶ Awaz anglanghandin kéyin, qarisa, Eysa özi yalghuz qalghanidi. Ular süküt qilip qélishiti we shu künderde özliri körgen ishlardin héchqaysisini héchkimge éytmidi.

Uning jin chaplashqan balini saqaytishi

Mat. 17:14-18; Mar. 9:14-27

³⁷ Etisi, ular taghdin chüshken waqtida, zor bir top kishiler uni qarshi aldi. ³⁸ Mana, topning arisidin bireylen warqirap:

— Ustaz, ötüñüp qalay, oghlumgha ichingni aghritip qarap qoyghaysen! Chünki u méning birla balam idi. ³⁹ Mana, uni daim bir roh tutuwélip, u özichila warqirap-jarqirap kétidighan bolup qaldi; u uning bedinini tartishturup, aghzidin aq köpük keltürüwétidu. Jin uni daim dégüdek qiynap, uninggha héch aram bermeydu. ⁴⁰ Men muxlisliringizdin rohni heydiwétishni ötüñüwidim, biraq ular undaq qilalmidi, — dédi.

⁴¹ Eysa jawabta: — Ey étiqadsiz we tetür dewr, siler bilen qachanghiche turup, silerge sewr qilay? — Oghlungni aldimgha élip kelgin — dédi.

⁴² Bala téxi yolda kéliwatqanda, jin uni yiqitip, pütün bedinini tartishturdi. Eysa napak rohqa tenbih bérip, balini saqaytti we uni atisigha qayturup berdi. ⁴³ Hemmeylen Xudaning shereplik küch-qudritage qin-qinigha patmay teejjüplendi. Hemmisi Eysaning qilghanlirigha heyran qéliship turghanda, u muxlislirigha mundaq éytti:

⁴⁴ — Bu sözlerni qulaqliringlarga obdan singdürüp qoyunglar. Chünki Insan'oghli pat arida satqunluqtin insanlarning qoligha tapshurup bérilidu, — dédi.

⁴⁵ Biraq ular bu sözni chüshinelmidi. Buning menisi ular chüshinip yetmisun üçün ulardin yoshurulghanidi. Ular uningdin bu söz toghruluq sorashqimu pétnalmidi.

9:31 «... uning bilen Yérusalémda ada qilidighan «dunyadin ötüp kêtish»i toghrisida söhbetleshti» — bu bayanda «dunyadin ötüp kêtish» intayin ehmiyetlik söz, grék tilida «éksodus» dégen bilen ipadilini. Bu söz Israil xelqining «Misirdin chiqish»ini bildürgenidi. Démek, Musa peyghember Israil xelqini Misirning qulluqidin qutquzghandek, Eysa Mesih Xudaning xelqini gunahning we Sheytanning qulluqidin (öz qurbanliqi arqiliq) qutquzidighan bolidu («1 Kor.» 10:1-11, izahatli ri we «qoshumche söz»imizni körüng).

9:33 «Birini sanga, birini Musagha, yene birini Ilyasqa atap bu yerge üç kepe yasayli» — bu söz we pütün weqe toghruluq yene «Matta»diki «qoshumche söz»imizni körüng.

9:35 «Bu Méning söyümlük Oghlumdur...» — yaki «Bu Méning Oghlum, Méning tallighinim...».

9:35 Qan. 18:19; Yesh. 42:1; Mat. 3:17; 17:5; Mar. 1:11; 9:7; Luqa 3:22; Ros. 3:22; Kol. 1:13; 2Pét. 1:17.

9:37 Mat. 17:14; Mar. 9:17.

9:39 «mana, uni daim bir roh tutuwélip, u özichila warqirap-jarqirap kétidighan bolup qaldi» — «roh» shübhisizki yaman roh, jinni körsitidu.

9:42 «jin uni yiqitip,...» — yaki «jin uni yirtip...».

9:44 Mat. 17:22; Mar. 9:31.

9:45 «Buning menisi ular chüshinip yetmisun üçün ulardin yoshurulghanidi» — kim teripidin yoshurulghanliqi éytilmaydu. Sheytan teripidinmu, yaki Xuda teripidinmu? Yaki peqet öz galliqi teripidinmu? Bizningche Sheytan bu ishni qilghuchi idi; chünki Mesih özining pütün dunya üçün ölüp pida bolushini muxlislarning chüshinishini xalaytti (44-ayette).

9:45 Luqa 2:50; 18:34.

«Luqa»

Xudaning neziride kim eng ulugh?

Mat. 18:1-5; Mar. 9:33-37

⁴⁶ Emdi muxlislar arisida ulardin kimning eng ulugh bolidighanliqi toghruluq talash-tartish payda boldi..⁴⁷ Emma Eysa ularning kōnglidiki oylarni kōrüp yētip, kichik bir balini ēlip yēnida turghuzup,⁴⁸ ulargha:

— Kim méning namimda bu kichik balini qobul qilsa, méni qobul qilghan bolidu we kim méni qobul qilsa, méni ewetkūchini qobul qilghan bolidu. Aranglarda özini eng tōwen tutqini bolsa ulugh bolidu, — dédi..

Qarshi turmasliqning özi qollighanliqtur

Mar. 9:38-40

⁴⁹ Yuhanna jawaben uninggha:

— Ustaz, séning naming bilen jinlarni heydewatqan birisini kōrduq. Lékin u biz bilen birge sanga egeshmigenliki tüpeylidin, uni tostuq, — dédi..

⁵⁰ Lékin Eysa uninggha: — Uni tosmanglar. Chūnki kim silerge qarshi turmisa silerni qollighanlardindur, — dédi..

Eysani qarshi almighan yéza

⁵¹ We shundaq boldiki, uning asmangha ēlip kētilidighan künlirining toshushigha az qalghanda, u qet'iylik bilen yüzini Yérusalémgha bérishqa qaratti..⁵² Shuning üçhün u aldın elchilerni ewetti. Ular yolgha chiqip, uning kēlishige teyyarlıq qilish üçhün Samariye ölkisidiki bir yézigha kirdi.⁵³ Biraq u yüzini Yérusalémgha qaratqanliqi tüpeylidin yézidikiler Eysani qobul qilmidi..⁵⁴ Uning muxlisiridin Yaqub bilen Yuhanna bu ishni kōrüp:

— I Reb, ularni köydürüp yoqitish üçhün Iliyas peyghemberdek asmandin ot yéghishini chiqirishimizni xalamsen? — dédi..

⁵⁵ Lékin u burulup ularni eyiblep: «Siler qandaq rohtin bolghanliqlinglarni bilmeydikensiler» — dédi..⁵⁶ Andin ular bashqa bir yézigha ötüp ketti..

Eysagha egishishning bedili

Mat. 8:19-22

⁵⁷ We shundaq boldiki, ular yolda kētiwatqanda, birsi uninggha:

— I Reb, sen qeyerge barma, men sanga egiship mangimen, — dédi..

⁵⁸ Eysa uninggha:

9:46 Mat. 18:1; Mar. 9:33; Luqa 22:24.

9:48 Mat. 18:5; 23:11; Mar. 9:37; Luqa 10:16; 14:11; 18:14; Yuh. 13:20.

9:49 Mar. 9:38.

9:50 Mat. 12:30; Luqa 11:23.

9:51 «We shundaq boldiki, uning asmangha ēlip kētilidighan künlirining toshushigha az qalghanda, u qet'iylik bilen yüzini Yérusalémgha bérishqa qaratti» — bu ayette Mesih Eysaning «Yérusalémgha baridighan seperi» bashlinidu; seperning «axirqi nuqta»si belkim 19:48de tépilidu.

9:51 Mar. 16:19; Ros. 1:2; 1Tim. 3:16.

9:53 «Biraq u yüzini Yérusalémgha qaratqanliqi tüpeylidin yézidikiler Eysani qobul qilmidi» — Samariyelikler adette ademlerning Yérusalémgha bérıp shu yerde ibadet qilishini öch köretti; chūnki ular: «Bizning Samariyemizde heqiqiy ibadexana bardur» — deytti.

9:53 Yuh. 4:9.

9:54 «I Reb, ularni köydürüp yoqitish üçhün Iliyas peyghemberdek asmandin ot yéghishini chiqirishimizni xalamsen?» — bezi kona köchürmilerde: «Iliyas peyghemberdek» dégen sözler tépilmaydu.

9:55 «Lékin u burulup ularni eyiblep: «Siler qandaq rohtin bolghanliqlinglarni bilmeydikensiler» — dédi» — bezi kona köchürmilerde peqet «Lékin u burulup ularni eyibledi» déyilidu.

9:56 Yuh. 3:17; 12:47.

9:57 Mat. 8:19.

— Tülkilerning öngkürliri, asmandiki qushlarning uwiliri bar. Biraq Insan’oghlining béshini qoyghudek yérimu yoq, — dédi.

⁵⁹ U yene bashqa birsigé:

— Manga egeshkin! — dédi.

Lékin u:

— Reb, awwal bérip atamni yerlikke qoyghili ijazet bergeysen, — dédi...

⁶⁰ Lékin Eysa uninggha — Ölüklär öz ölüklirini kömsun! Biraq sen bolsang, bérip Xudaning padishahliqini jakarlighin, — dédi...

⁶¹ Yene birsi:

— Ey Reb, men sanga egishimen, lékin awwal öyümge bérip, öydikilirim bilen xoshlishishimgha ijazet bergeysen, — dédi.

⁶² — Kim qolida qoshning tutquchini tutup turup keynige qarisa, u Xudaning padishahliqigha layiq emestur, — dédi...

Eysaning yetmish muxlisini ewetishi

10¹ Bu ishlardin kéyin, Reb muxlisardin yene yetmishini teyinlep, özi barmaqchi bolghan barliq sheher-yézilargha ikki-ikkidin özidin burun ewetti...² U ulargha mundaq tapilidi: — Yighilidighan hosul derweqe köp, lékin hosulni yighquchi ishlemchiler az iken. Shunga hosul Igisidin köprek ishlemchilerni Öz hosulungni yighishqa ewetkeysen, dep tilenglar...³ Ménginglar! Men qozilarni bõrilerning arisigha ewetkendek silerni ewetimen...⁴ Hemyan, xurjun we keshler almanglar; yolda kishiler bilen salamlishishqa toxtimanglar...⁵ Qaysi öyge kirsenglar, aldi bilen: «Mushu öydikilerge aramliq bolghay!» denglar...⁶ U öyde «aramliq igisi» bolsa, tiligen aramliqinglar shu öyge qonidu; eger bolmisa, u aramliq özünglargha yani-

9:59 «Reb, awwal bérip atamni yerlikke qoyghili ijazet bergeysen» — bu ademning sözide üç imkaniyet bar: (1) uning atisi ölgenidi, biraq téxi yerlikke qoyulmighan; bizningche bu sherqte mumkin emes, adem ölgende derhal depne qilish kérek; (2) shu dewrde Yehudiyede turghanlar arisida, ölgüchilerni ölüp bir yildin kéyin, yene bir depne murasimini ötküzidighan örp-adet bar idi (Uyghur xelqi arisidiki «yilliq nezir»dek). Bu kishi téxi bu murasimni ötküzimigen; (3) uning atisi tirik. Undaqta menisi «atam ölüp uni yerlikke qoyghuche kütüp, andin sanga egisheychul!» dégendek.

9:59 Mat. 8:21.

9:60 «Ölüklär öz ölüklirini kömsun! Biraq sen bolsang, bérip Xudaning padishahliqini jakarlighin» — yuqiriqi izahatni körüng. Meyli bu kishi atising «yilliq depne»sini ötküzmeckchi bolsun yaki atisi téxi tirik bolsun, Rebning bu jawabida «Bu séning ishing emes; sen özüng «rohiy tirik» adem bolsangla déginimdek qil, rohiy hayatni yetküzidighan Xudaning padishahliqini jakarla; sen éytqan bu ish «rohiy ölgenler»ning ishi, xalax» dégen ichki mene éniq körümidu.

9:60 Mat. 8:22.

9:62 «Kim qolida qoshning tutquchini tutup turup keynige qarisa, u Xudaning padishahliqigha layiq emestu» — adem qosh heydigende, keynige qarisa tüz heydiyelmeydu.

9:62 Pend. 26:11; Fil. 3:14; İbr. 6:5; 2Pét. 2:20.

10:1 «özi barmaqchi bolghan barliq sheher-yézilargha ikki-ikkidin özidin burun ewetti» — «özidin burun» grék tilida «uning yüzidin burun».

—Bezi kona köchürmilerde «yetmish ikkisi» déyilidu. 99□ köchürmilerde «yetmish» déyilidu. Bu san Tewrattiki birneche «xasiyetlik sanlar»gha mas kélidu; mesilen, İsrailning 12 qebilisi bar idi we 70 aqsaqali bar idi («Chöl.» 11:11ni körüng). Estayidil ququrmenler Tewrattiki bashqa yerlerdin mushu «12*70» dégen ikki sanning bile kelginini köridu.

10:2 «Yighilidighan hosul derweqe köp, lékin hosulni yighquchi ishlemchiler az iken» — «hosul» mushu yerde Xudaning padishahliqini qobul qilishqa teyyar turidighan kishilerni bildüridu, elwette. Mushundaq ademler «ormichilar»gha, yeni özlirige xush xewerni yetküzgüchilerge mohtajdur. «**hosulning Igisisi**» — Xuda, elwette.

10:2 Mat. 9:37; Yuh. 4:35; 2Tés. 3:1.

10:3 Mat. 10:16.

10:4 «xurjun» — yaki «tilemchining xaltisi». «yolda kishiler bilen salamlishishqa toxtimanglar» — ashu dewrdiki Yehudiylar arisida salamlishishqa adette uzun waqit kétetti.

10:4 2Pad. 4:29; Mat. 10:9; Mar. 6:8; Luqa 9:3; 22:35.

10:5 Mat. 10:12; Mar. 6:10.

du...⁷ Andin chüshken öyde turup yötkelmengler, shu öydikilerning berginini yep-ichinglar, chünki ishlemchi öz ish heqqini élishqa heqliqtur. U öydin bu öyge yötkilip yürmenglar.....

⁸ Siler qaysi sheherge kirsenglar, ular silerni qobul qilsa, ular aldinglarga néme qoysa shuni yenglar.⁹ U yerdiki késellerni saqaytip, ularga: «Xudaning padishahliqi silerge yéqinlashtil!» denglar. ¹⁰ Biraq siler qaysi sheherge kirsenglar, ular silerni qobul qilmisa, ularning reste-kochilirigha chiqip köpchilikke: ¹¹ «Silerge agah bolsun üçün hetta shehiringlarning ayighimizgha chaplashqan topisinimu qéqip chüshürüwétimiz! Halbuki, shuni bilip qoyunglarki, Xudaning padishahliqi silerge rasttinla yéqinlashtil!» — denglar.....¹² Men silerge éytip qoyayki, shu küni hetta Sodom shehiridikilerning köridighini bu sheherdikilerningkidin yénik bolidu...

Eysani ret qilghanlar

Mat. 11:20-24

¹³ Halinglarga way, ey qorazinliqlar! Halinglarga way, ey Beyt-Saidaliqlar! Chünki silerde körsitilgen möjiziler Tur we Zidon sheherliride körsitilgen bolsa, u yerlerdikiler xéli burunla bözge yöginip, külge milinip towa qilghan bolatti..¹⁴ Qiyamet künde Tur we Zidondikilerning köridighini silerningkidin yénik bolidu. ¹⁵ Ey ershke kötürülgen Kepernahumluqlar! Siler tehsaragha chüshürülsiler!

¹⁶ U muxlisirigha yene:

— Kimdekim silerni tingshisa, ménimu tingshighan bolidu; kimdekim silerni chetke qaqsa, ménimu chetke qaqqan bolidu; kim méni chetke qaqqan bolsa, méni ewetküchinimu chetke qaqqan bolidu, — dédi.

10:6 «U öyde «aramliq igisi» bolsa...» — «aramliq igisi» grék tilida «aramliqning ogli» déyilidu. Undaq ademler, shübbhisizki, amanliqperwer bolup, Xudadin kélidighan amanliqni söyidu, shundaqla xush xewerni qarshi alidu.

10:7 «Andin chüshken öyde turup yötkelmengler» — démek, u öydin bu öyge yötkilip yürmenglar. «ishlemchi öz ish heqqini élishqa heqliqtur» — démek, xush xewerge ériship, rohiy payda körgen anghichilarning xush xewerchilerge jismani yehettin yardem bérisi tégishlik ishtur. «U öydin bu öyge yötkilip yürmenglar» — bu emrde chong danaliq bar. Ikki sewebtin éytilghan bolushi mumkin: — (1) kona zamanlarda köp diniy wez éytquchilar öymu-öy yoqlap pul tileytti; lékin Eysaning muxlisiri héch tilemchilik qilmasliqi kérek; (2) ular öymu-öy köchüp yürse, xelqte bir-birige qarap hertürlük heset-guman peyda bolushimu mumkin — «Némishqa ular bizning öyde qonmaydu?» yaki «Némishqa ular bizning öydin köchüp kétidu?» dégendek.

10:7 Law. 19:13; Qan. 24:14; 25:4; Mat. 10:10; 1Kor. 9:4,14; 10:27; 1Tim. 5:18.

10:9 «Xudaning padishahliqi silerge yéqinlashtil!» — mushu söz grék tilida yene «Xudaning padishahliqi üstinglarga chüshstil» dégen menini bildüridu. 11-ayetni we 11:20nimu köring.

10:10 Mat. 10:14; Mar. 6:11; Luqa 9:5.

10:11 «Silerge agah bolsun üçün hetta shehiringlarning ayighimizgha chaplashqan topisinimu qéqip chüshürüwétimiz!» — «ayaghdiki topini qéqip chüshürüwétish» — mushu isharet «bizning siler bilen munasiwétimiz yoq», dégeni bildürüp, Xudaning sözini ret qilghanlarga qattiq agahlandurush idi. «Xudaning padishahliqi silerge rasttinla yéqinlashtil!» — 9-ayettiki izahatta éytilghandek, bu sözler grék tilida yene «Xudaning padishahliqi üstinglarga chüshstil» dégen menini bildürüshi mumkin, we belkim mushu yerde del shu menididur.

10:11 Ros. 13:51; 18:6.

10:12 «Shu küni hetta Sodom shehiridikilerning köridighini bu sheherdikilerningkidin yénik bolidu» — bashqa alahide waqit körsiltimise, «shu küni» Muqeddes Kitabta herdaim qiyamet küni, yeni Mesihning qaytip kélidighan küni körsitidu. «Sodom shehiri» — Ibrahim peyghember zamanidiki sheher bolup, bu sheherlerning ademleri oxshash jinliqlar zinaxorluqigha (bechchiwazliqqa) qattiq bérilip gunahqa patqanliqtin, Xuda bu sheherlerni ademleri bilen qoshup ot chüshürüp yoqatqan.

10:13 «Tur we Zidon sheherliri» — Tur we Zidon esli butperes yat ellerning sheherliri idi. Mesilen, «Ez.» 26-29-babni köring. «u yerlerdikiler xéli burunla bözge yöginip, külge milinip towa qilghan bolatti» — «bözge yöginip, külge milinish» kona zamanlarda qattiq pushayman qilish, gunahlarga towa qilishning bir ipadisi idi.

10:15 «Ey ershke kötürülgen Kepernahumluqlar!» — bashqa birxil terjimisi: «Ey siler Kepernahumluqlar! Asmangha chiqmaqchimidinglar?». Lékin bizningche «asmangha kötürülgen» dégini toghra bolup, bu söz Eysa ularning arisida bolghanliqtin ulargha körsitilgen zor imtiyaz-iltipatni körsitidu.

10:16 Mat. 10:40; Mar. 9:37; Yuh. 13:20.

«Luqa»

Yetmish muxlisning qaytip kélishi

¹⁷ Yetmish muxlis xushal-xuramliq ichide qaytip kélip:

— I Reb! Hetta jinlarmu séning naming bilen bizge boysunidiken! — dep melum qildi..

¹⁸ U ulargha:

— Men Sheytanning asmandin chaqmaqtek chüshüp ketkenlikini körgeñmen...¹⁹ Mana, men silerge yilan-chayanlarni dessep yanjishqa we düshmenning barliq küch-qudritini bésip tashlashqa hoquq berdim. Héçqachan héçqandaq nerse silerge zerer yetküzelmeydu...²⁰ Lékin siler rohlarning silerge boysunghanliq tüpeylidin shadlanmanglar, belki naminglarning ersherde pütülgenliki tüpeylidin shadlininglar, — dédi..

Eysaning xushalliqi

Mat. 11:25-27; 13:16-17

²¹ Shu waqitta, Eysa rohta xushallinip mundaq dédi:

«Asman-zémin Igisi i Ata! Sen bu heqiqetlerni danishmen we eqilliqlardin yoshurup, sebiy balilargha ashkarilighanliqning üçhün séni medhiyileymen! Berheq, i Ata, neziringde bundaq qilish rawa idi..»

²² Hemme manga Atamdin teqdim qilindi; Oghulning kimlikini Atidin bashqa héçkim bilmeydu, we Atiningmu kimlikini Oghul we Oghul ashkarilashni layiq körgeñ kishilerdin bashqa héçkim bilmeydu..»

²³ Andin u muxlisirigha burulup, ulargha astighina:

Siler körüwatqan ishlarni körgeñ közler neqeder bextliktur!..²⁴ Chünki men silerge shuni éytip qoyayki, nurgahun peyghemberler we padishahlar siler körgeñ ishlarni körüshke intizar bolghini bilen ularni körmigen; we siler anglawatqan ishlarni anglashqa intizar bolghini bilen, ularni anglap baqmighan, — dédi..

Méhriban Samariyelik toghrisidiki temsil

²⁵ We mana, Tewrat ustazliridin biri ornidin turup Eysani sinimaqchi bolup:

— Ustaz, menggülik hayatqa waris bolmaq üçhün néme ishni qilishim kérek? — dep soridi..

²⁶ U jawaben: — Tewrat qanunida néme pütülgen? Buninggha özüñ qandaq qaraysen? — dédi..

10:17 «Hetta jinlarmu séning naming bilen bizge boysunidiken!» — ular ademlerni azad qilib chaplashqan jinlarni heydigén.

10:18 «Men Sheytanning asmandin chaqmaqtek chüshüp ketkenlikini körgeñmen» — grék tilida «Men Sheytanning asmandin chaqmaqtek chüshüp ketkenlikini körüwatattim» — yetmish muxlis wezipisini orundighanda Eysa ularning jin-sheytanlarning üstidin bolghan ghelibisini körüwatatti.

10:18 Weh. 12:8, 9.

10:19 «men silerge yilan-chayanlarni dessep yanjishqa we düshmenning barliq küch-qudritini bésip tashlashqa hoquq berdim» — mushu ayyete «yilan-chayanlar» belkim Sheytanning küchliiri, yeni jin-alwastilarni körsitidu; «düshmen» bolsa Sheytanning özini körsitidu.

10:19 Mar. 16:18; Ros. 28:5.

10:20 Mis. 32:32; Yesh. 4:3; Dan. 12:1; Fil. 4:3.

10:21 «Shu waqitta, Eysa rohta xushallinip mundaq dédi...» — «rohta xushallinip...» belkim öz rohida xushallandi. Bezi alimlar «rohta»ni «Muqeddes Rohta» dep chüshinidu.

10:21 Ayup 5:12; Yesh. 29:14; Mat. 11:25; 1Kor. 1:19; 2:7, 8; 2Kor. 3:14.

10:22 Zeb. 8:5-6; Yuh. 1:18; 3:35; 6:44, 45; 17:2; 1Kor. 15:27; Fil. 2:10; Ibr. 2:8.

10:23 «Siler körüwatqan ishlarni körgeñ közler neqeder bextliktur!» — yaki «Siler körüwatqan ishlarni körgeñ közler neqeder mubarektur». «mubarek» eslide «Xuda teripidin beriketlengen» dégen menide.

10:23 Mat. 13:16.

10:24 1Pét. 1:10.

10:25 «Ustaz, menggülik hayatqa waris bolmaq üçhün néme ishni qilishim kérek?» — grék tilida «néme ishni qilishim kérek?» dégen söz melum bir ishni birla qétim qilishni bildüridu.

10:26 «buninggha özüñ qandaq qaraysen?» — grék tilida «buni qandaq oquysen?».

²⁷ Héliqi kishi jawaben:

— «Perwerdigar Xudayingni pütün qelbing, pütün jéning, pütün küchüng we pütün zéhnig bilen söygin»; we «Qoshnangni özüngni söygendek söy» — dédi..

²⁸ Eysa uninggha: — Toghra jawab berding. Mana shundaq qilsang hayat bolisen, — dédi..

²⁹ Lékin özini heqqaniy dep ispatlimaqqchi bolup, Eysadin yene sorap:

— Emdi «Méning qoshnam» kimdur? — dédi..

³⁰ Eysa jawaben mundaq dédi:

— Bir adem Yérusalémдин Yérixo shehirige chüshüwétip, yolda qaraqchilarning qoligha chüshüp qaptu. Qaraqchilar uning kiyim-kécheklarini salduruwélip, uni yarilandurup, chala ölük halda tashlap kétiptu. ³¹ We shundaq boldiki, melum bir kahin shu yoldin chüshüwétip, héliqi ademni körüp, yolning u chéti bilen méngip ötüp kétiptu.. ³² Shuningdek bir Lawiyliq rohaniy bu yerge kelgende, yénigha kélip qarap qoyup, yolning u chéti bilen méngip ötüp kétiptu.. ³³ Lékin seperde bolghan bir Samariyelik héliqi ademning yénigha kelgende, uni körüpla ich aghritiptu. ³⁴ we aldigha bérip, jarahetlirige may we sharab quyup, téngip qoyuptu. Andin uni öz ulighiqa mindürüp, bir saraygha élip bérip, u yerde halidin xewer aptu. ³⁵ Etisi yolgha chiqqanda, ikki kümüş dinarni élip saraywenge bérip: «Uninggha qarap qoyung, buningdin artuq chiqim bolsa, qaytishimda sizge töleymen» deptu..

³⁶ Emdi Eysa héliqi ustazdin:

— Séningche, bu üç adem ichide qaysisi qaraqchilarning qoligha chüshken héliqi kishige heqiqiy qoshna bolghan? — dep soridi..

³⁷ — Uninggha méhribanliq körsetken kishi, — dep jawab berdi u.

Eysa uninggha: — Undaq bolsa, sen hem bérip shuninggha oxshash qilghin, — dédi.

Eysaning Marta we Meryemde méhman bolushi

³⁸ We shundaq boldiki, u muxlisleri bilen bille yolda kétéwétip, melum bir yézigha kirdi. U yerde Marta isimlik bir ayal uni öyige chaqirip méhman qildi. ³⁹ Martaning Meryem isimlik bir singlisi bar idi. U Eysaning ayighi aldida olturup, uning söz-kalamini tingshiwatatti. ⁴⁰ Emdi méhmanlarni kütüş ishlirining köplükidin köngli bölünüp ketken Marta Eysaning aldigha kélip:

10:27 «Perwerdigar Xudayingni pütün qelbing, pütün jéning, pütün küchüng we pütün zéhnig bilen söygin»; we «Qoshnangni özüngni söygendek söy» — «Qan.» 6:5 we «Law.» 19:18.

10:27 Law. 19:18; Qan. 6:5; 10:12; 30:6; Rim. 13:9; Gal. 5:14; Yaq. 2:8.

10:28 «Toghra jawab berding. Mana shundaq qilsang hayat bolisen» — «Xudani söyüş» üçhün Uni tonush kérek; uni tonush üçhün Ogli bilen munasiwette bolush kérek (22-ayetni körüng).

10:29 «Lékin özini heqqaniy dep ispatlimaqqchi bolup,...» — yaki «Lékin özining soal sorishining yolluq ikenlikini bildürüş üçhün...». «Emdi «Méning qoshnam» kimdur?» — Yehudiy ölimilar we ustazlarga nisbeten «bizning qoshnilirimiz» peqet «Yehudiy qerindashlirimiz» dep hésablash kérek idi. Yehudiy emesler we Samariyelikler hergiz «qoshna» hésablanmaytti.

10:31 «melum bir kahin shu yoldin chüshüwétip, héliqi ademni körüp, yolning u chéti bilen méngip ötüp kétiptu» — mushu kahin Yehudiy bolushi kérek, elwette. Eger héliqi adem ölgen bolsa, undaqta kahin uninggha tegse, «napak hésablinip» muqeddes ibadetxanida ishleshke waqitliq nalayiq bolatti. Biraq u «(yuqiridin) chüshiwatidu» — démek, ibadetxanidin bashqa yerge kétéwatqanidi. Shuning bilen uning: «Mushu ölgendek ademege tegsem bolmaydu» dégen bahanini qilishi téximu orunsiz idi. Chünki u «napak» bolup qalsa, ibadetxanigha kirish kérek bolghan waqitqiche alliqachan «paqlinip bolatti».

10:32 «bir Lawiyliq rohaniy» — Lawiyilar muqeddes ibadetxanida kahinlarga yardemchi bolatti we bashqa rohiy ishlar, jümlidin telim bérish bilen shughullinatti. Eger héliqi kishi ölgen bolsa, umu «ölgen adem»ge tegsem «napak bolimen», dégenni bahane qilalaytti.

10:33 «bir Samariyelik...» — «Samariyelikler» Yehudiylar öch körgen, «kapir» dep hésablighan xelq idi.

10:35 «dinar» — grék tilida «dénarius» — Ikki dinar bir ishchining ikki künlük heqqige yéqin.

10:36 «séningche, bu üç adem ichide qaysisi qaraqchilarning qoligha chüshken héliqi kishige heqiqiy qoshna bolghan?» — mushu temsil boyiche muhim soal «qoshnam kim?» emes, belki «men dégen kim?». Mesihning temsli boyiche, méning yénimda turghan herqandaq kishige (qaysi millettin bolushidin qet'iynezer) «qoshna bolush»umgha toghra kélidu.

Demek, «Men bashqilargha heqiqiy qoshnimen?».

10:38 «u muxlisleri bilen bille yolda kétéwétip...» — grék tilida «ular yolda kétéwétip...».

«Luqa»

— I Reb, singlimning méni méhman kütikli yalghuz tashlap qoyghinigha karing bolmamdu? Uni manga yardemlishishke buyrughin! — dédi.

⁴¹ Lékin Eysa uninggha jawaben:

— Ey Marta, Marta, sen köp ishlarning ghémini yep aware bolup yürüwatisen...⁴² Biraq birla ish zörürdür; we Meryem shuningdin özige nésiwe bolidighan yaxshi ülüşni tallidi; bu hergiz uningdin tartiwélinmaydu — dédi.

Dua qilish toghrisidiki telim

Mat. 6:9-15

11¹ Emdi shundaq boldiki, u bir yerde dua qiliwatatti; dua ayaghlashqanda, muxlisiridin biri uningdin:

— I Reb, Yehya öz muxlisirigha ögetkinidek, senmu bizge dua qilishni ögetseng, — dédi.

² U ulargha mundaq dédi:

— Dua qilghininglarda, mundaq denglar:

«I Ata,

Séning naming muqeddes dep ulughlanghay.

Séning padishahliqing kelgey.

³ Her künlük nénimizni bizge herküni bergeysen.

⁴ Bizge qerzdar bolghan herkimni kechürginimizdek,

Senmu gunahlirimizni kechürgeysen.

Bizni azduruslulargha uchratquzmighaysen»..

⁵ U sözini dawam qilip ulargha mundaq dédi:

— Silerning ichinglardin biringlarning bir dosti bolup, yérim kéchide uning qéshigha béríp: Ey dostum, manga üç nan örne bergin;⁶ chünki manga seperdin bir dostum keldi we uning aldigha qoyghudek bir nersem qalmaptu, dése,⁷ u öyining ichide turup: «Méni aware qilmighin, ishik taqaqliq, balilar orunda yénimda yatidu. Sanga élip bérishke qopalmaymen», déyishi mumkin...

⁸ Silerge shuni éytimenki, gerche u uning dosti bolush süpiti bilen bérishke ornidin turmisimu, uning xijil bolmay qayta-qayta yalwurushi bilen u choqum ornidin turup, qanche lazim bolsa uninggha béridu...⁹ Shuning üçün men silerge éytayki, tilenglar, silerge ata qilididu; izdenglar, tapisiler. Ishikni chékinglar, échilidu...¹⁰ Chünki herbir tiligüchi tiliginige érishidu; izdigüchi izdiginini tapidu; ishikni chekküchilerge ishik échilidu...¹¹ Aranglarda ata bolghuchilar öz oghli nan telep qilsa, uninggha tash bérédighanlar barmu?! Yaki béliq telep qilsa, yilan bérédighanlar barmu?...¹² Tuxum telep qilsa, chayan bérédighanlar barmu? ¹³ Emdi siler rezil turup öz perzentliringlarga yaxshi iltipatlarni bérishni bilgen yerde, ershtiki Ata Özidin tiligenlerge Muqeddes Rohni téximu ata qilmasmu?

10:41 «Marta, Marta,...» — Muqeddes Kitabta, birsining bir ademning ismini yaki bir jayning namini tekrar ikki qétim chaqirishi uninggha bolghan chongqur méhir-muhebbitini ipadilep, uning özige eziz ikenlikini körsitidu.

10:42 «biraq birla ish zörürdür» — bu néme ish? Mesihning bu intayin muhim bayani toghrisida «qoshumche söz»imizde azraq toxtilimiz.

11:4 «bizge qerzdar bolghan herkimni kechürginimizdek...» — bu ayettiki «qerz» choqum gunahlarni öz ichige alidu; ayetning ikkinchi qismini köring.

11:7 «balilar orunda yénimda yatidu» — yaki «balilirim hemmimiz yétip qalduq».

11:8 «uning xijil bolmay qayta-qayta yalwurushi bilen...» — «xijil bolmay qayta-qayta yalwurushi» grék tilida birla söz bilen ipadilindidu.

11:9 Mat. 7:7; 21:22; Mar. 11:24; Yuh. 14:13; 15:7; 16:24; Yaq. 1:5, 6; 1Yuha. 3:22; 5:14.

11:11 Mat. 7:9.

Eysa «Beelzebul», yeni Sheytandin küchlükür

Mat. 12:22-30; Mar. 3:20-27

¹⁴ Emdi u bir kishidin «ademni gacha qilghuchi» jinni heydiwetkende, shundaq boldiki, jin uningdin chiqqanda, gacha zuwangha keldi. Xalayıq buninggha intayin heyran bolushti....

¹⁵ Biraq ular din beziliri: «U jinlarni jinlarning emiri bolghan Beelzebulgha tayinip heydiwétidu» — dédi....¹⁶ We bashqa beziler uni sinash meqsitide uningdin bizge asmandin bir möjizilik alamet körsetseng, dep telep qilghili turdi....¹⁷ Lékin u ularning néme oylawatqanliqini bilip ulargha mundaq dédi:

— Öz ichidin bölünüp ozara soqushqan herqandaq padishahliq weyran bolidu; we herqandaq aile öz ichidin bölünüp özara soqusha zawallıqqa yüz tutidu....¹⁸ Shuninggha oxshash, eger Sheytan öz-özige qarshi chiqqan bolsa, undaqa, uning padishahliq qandaqmu put tirep turalisun? Chünki siler ménı, «Jinlarni Beelzebulgha tayinip heydeydiken» deysiler.

¹⁹ Eger men jinlarni Beelzebulgha tayinip qoghlasam, silerning perzentliringlar kimgé tayinip jinlarni qoghlaydu?! Shunga ular siler toghruluq höküm chiqarsun!...²⁰ Lékin men Xudaning barmiqi bilen jinlarni qoghlasam, undaqa Xudaning padishahliq üstünglarga chüshüp namayan bolghan bolidu....²¹ Toluq qorallangan küchtünggür öz öyini qoghdap turghanda, uning mal-mülki aman qalidu; ²² lékin uningdin küchtünggür biri uning üstige hujum qilip uni yengse, uning tayangan qorallirini tartivalidu we mal-mülüklerini olja qilip özidikilerge teqsim qilip beridu....

²³ Men terepte turmighanlar manga qarshi turghuchidur. Men terepke ademlerni yighmighuchilar bolsa tozutuwetküchidur.

²⁴ Napak roh birawning ténidin chiqiriwétılıshi bilen, u qurghaq jaylarni chörgilep yürüp birer aramgahni izdeydu; biraq tapalmighandin kéyin, «men chiqqan makanimga qaytay!» deydu....²⁵ Shuning bilen qaytip kélip, shu makanining pakiz tazilanghanliqini we retlenlikini bayqaydu-de, ²⁶ bérip özidinmu better yette rohni bashlap kélidu; ular kirip bille

11:14 «jin uningdin chiqqanda, gacha zuwangha keldi. Xalayıq buninggha intayin heyran bolushti» — ularning heyran bolushining bir sewebi, Yehudiy ölimlarning pikiriche, jinni heydesh üçün uning ismini jindin sorash kéreke. Jin chaplashqan ademning aghzi arqılıq ismini éytsa, andin shu ismini ishliptip jinni heydigili bolatti. Emdi jin ademni gacha qilip qoyghan bolsa, jinning ismini bilish, shundaqla uni heydesh mumkin emes idi.

11:14 Mat. 9:32; 12:22.

11:15 «u jinlarni jinlarning emiri bolghan Beelzebulgha tayinip heydiwétidu» — «Beelzebul» (yaki, «Beelzebub») jinlarning padishahi Sheytanni körsitidu.

11:15 Mat. 9:34; 12:24; Mar. 3:22.

11:16 «bizge asmandin bir möjizilik alamet körsetseng...» — ular telep qilghan «möjizilik alamet» Eysaning heqiqiy Mesih ikenlikini ispatlaydighan bir karametni körsitidu, elwette.

11:17 Mat. 12:25; Mar. 3:24.

11:19 «Eger men jinlarni Beelzebulgha tayinip qoghlasam, silerning perzentliringlar kimgé tayinip jinlarni qoghlaydu?! Shunga ular siler toghruluq höküm chiqarsun!» — bu sözning ikki sherhi bar: —

–(1) «silerning perzentliringlar» — Bu Perisiylerning öz talip-egeshküchilirini körsitidu. Emeliyette bolsa Perisiyler we egeshküchiliri jinlarni héch heydiyelmeytti. Undaqa Sheytanning padishahliqigha heqiqiy hujum qilghuchilar Eysa we muritirimu, yaki perisiylermu? Perisiylerning Xudaning emes, belki Sheytanning teripide turghanlıqı öz egeshküchilirining jinni heydeshke küchsiz bolghanlıqigha ispat béretti.

–(2) «silerning perzentliringlar» — Bu Eysaning egeshküchilirini (Israillarning oghullirini) körsitidu. Peqet Eysala emes, ularmu jinlarni heydiyeleydighan bolghan; shunga ularmu Eysaning Xudaning küchi bilen jin-sheytanlarni bir terep qiliwatqanlıqigha ispat béretti.

–Bizningche (1)-közqarash toghra. «qoshumche söz»imiznimu körüng.

11:20 «men Xudaning barmiqi bilen jinlarni qoghlasam...» — «Xudaning barmiqi» Uning küch-qudrтини körsitidu, elwette; lékin jinlarni bir terep qilish üçün Xuda pütükl belikini emes, peqet «barmiqi»ni azraq midirliptip qoysila kupaye.

11:22 «Toluq qorallangan küchtünggür öz öyini qoghdap turghanda, uning mal-mülki aman qalidu...» — (10-ayet) bu temsildiki «küchtünggür adem» Sheytanni körsitidu, elwette. «Uningdin küchtünggür biri», yeni uning öyini bulangtalang qilghuchi Eysadin bashqa héchkim bolmaydu.

11:24 «napak roh» — jinni körsitidu.

11:24 Mat. 12:43.

«Luqa»

turidu. Buning bilan héliqi ademning káyinki hali burunqidinmu téximu yaman bolidu.....

Heqiqiy bext

²⁷ We shundaq boldiki, u bu geplerni qiliwatqanda, köpchilik arisida bir ayal awazini kôtürüp: — Séni kôtürgen qorsa q we émitken emchek bextliktur! — dédi.

²⁸ Biraq u jawaben: — Belki Xudaning sözini anglap, Uninggha itaet qilidighanlar bextliktur! — dédi..

Karamet körsitish telipi

Mat. 12:38-42; Mar. 8:12

²⁹ Shu chaghda, top-tap ademler uning etrapigha olashqanda, u mundaq sözleshke bashlidi: — Bu dewr derweqe rezil bir dewrdur; u möjizilik bir alametning körsitilishni istep yürüdu. Biraq buninggha «Yunus peyghemberde körülgen möjizilik alamet»tin bashqa héchqandaq ikkinchi bir alamet körsitilmeydu...³⁰ Chünki Yunus peyghemberning özi Ninewe shehiridiki- lerge alamet-karamet bolghinigha oxshash, Insan'oghlimu bu dewrge yene shundaq bolidu.

³¹ Qiyamet küni «Jenubtin kelgen ayal padishah»mu bu dewrdikiler bilen teng tirilip, ularning gunahlrini békitidu. Chünki u Sulaymanning dana sözlirini anglash üçün yer yüzining chétidin kelgen; we mana, Sulaymandinmu ulugh birsi mushu yerde turidu...

³² Qiyamet küni Ninewelikiler bu dewrdikiler bilen teng qopup, bu dewrdikilerning gunahlrini békitidu. Chünki Ninewelikler Yunus peyghember jakarlighan xewerni anglap towa qilghan; we mana, Yunus peyghemberdinmu ulugh birsi mushu yerde turidu!..

Xudaning yoruqluqini kishiler pütkül wujudi bilen qobul qilishi kérek

Mat. 5:15; 6:22-23

³³ Héchkim chiraghni yéqip qoyup, uni yoshurun jayda qoymas, yaki üstige séwetni kömtürüp qoymas, belki chiraghdanning üstige qoyidu; buning bilen öyge kirgenler yoruqluqni kôridu...

³⁴ Tening chirighi közdur. Shunga eger közüng sap bolsa, pütün wujudung yorutulidu. Lékin

11:26 «Napak roh...bérip özidinmu better yette rohni bashlap kélidu; ular kirip bille turidu. Buning bilan héliqi ademning káyinki hali burunqidinmu téximu yaman bolidu» — bu temsil hem jin chaplishishtin qutquzulghan ademning heqiqiy bir xetirini we shundaqla köchme menide Yehudiy xelqining ehwalinimu körsitidu. «Matta»diki («Mat.» 12:43-45 toghrisida) «qoshumche söz»imizni körüng.

11:26 Yuh. 5:14; Ibr. 6:4, 5; 10:26; 2Pét. 2:20.

11:28 Mat. 7:21; Yuh. 6:29; Rim. 2:13.

11:29 «... Buninggha «Yunus peyghemberde körülgen möjizilik alamet»tin bashqa héchqandaq ikkinchi bir alamet körsitilmeydu» — «Mat.» 12:39-40-ayetlerge qaralsun («Yunus peyghember yoghan béliqning qorsiqida üç kéche-kündüz yatqandek, Insan'oghlimu oxshashla üç kéche-kündüz yerning baghrida yatidu»).

11:29 Yun. 2:1,11.

11:31 «Jenubtin kelgen ayal padishahi» — «Sheba padishahliqining ayal padishahi»ni körsitidu («1Pad.» 10:1-10ni körüng). «Sheba» belkim jenubiy Erejistanni körsitidu.

11:31 1Pad. 10:1; 2Tar. 9:1; Mat. 12:42.

11:32 «Qiyamet küni Ninewelikiler bu dewrdikiler bilen teng qopup, bu dewrdikilerning gunahlrini békitidu. Chünki Ninewelikler Yunus peyghember jakarlighan xewerni anglap towa qilghan; we mana, Yunus peyghemberdinmu ulugh birsi mushu yerde turidu!» — bu ayetler (29, 30 we -32-)de Eysa Yunus peyghemberning yoghan bir béliqning ichide üç kün turup tirik chiqqanliqini tilgha élish arqiliq öziningmu ölüp, üçinchi küni tirilidighanliqini aldin éytqan. Tewrat, «Yunus» 1-2-bablarni we shu kitabtiki «Yunus peyghemberning alamet-karamiti» toghruluq «qoshumche söz»imiznimu körüng. «bu dewrdikilerning gunahlrini békitidu» — démek, «Butperes Ninewelikler Yunus peyghemberning telimini anglap, yaman yoldin qaytqan. Biraq, bu yerde Yunus peyghemberdinmu ulugh birsi bolghan Mesih silerni yaman yoldin qaytishqa chaqirsa, qulaq salmidinglar».

11:32 Yun. 3:5.

11:33 «...üstige séwetni kömtürüp qoymas» — «séwet» grék tilida «ölchem séwet».

11:33 Mat. 5:15; Mar. 4:24; Luqa 8:16.

eger közüng xunük bolsa pütün wujudung qarangghu bolidu...³⁵ Shuning üçhün hézi bolghinki, wujudungdiki «yoruqluq» qarangghuluq bolmisun!...³⁶ Emdi eger barche wujudung yoruq bolsa we uning héch yéri qarangghu bolmisa, wujudung xuddi chiragh parlaq nuri bilen séni yorutqandek tamamen ayding bolidu.

Perisiyler bilen Tewrat ustazlirining saxtipezlikini eyiblesh

Mat. 23:1-36; Mar. 12:38-40; Luqa 20:45-47

³⁷ Eysa söz qiliwatqanda, bir Perisiy uni öyige ghizagha tekliq qildi. Shuning bilen u öyge kirip, dastixanda olturdi...³⁸ Lékin héliqi Perisiy uning tamaqtin ilgiri qol yumighinini körüp, intayin heyran boldi...³⁹ Lékin Reb uninggha:

— Emdi siler ey Perisiyler, chine-qachilarning téshinila yuyup pakizlighininglar bilen icheinglar hertürlik hérislik we rezillikke tolghandur..

⁴⁰ Ey nadanlar, téshini Yaratquchi ichinimu yaratqan emesmu?!⁴¹ Emdi öz ich-icheinglardin xeyrxahliq qilinglar we mana, hemme nerse silerge pakiz bolidu...

⁴² Halinglarga way, ey Perisiyler! Chünki siler hetta yalpuz bilen suzapning we herxil dora-dermanlarning ondin birini öshre qilip Xudagha ataysiler-yu, biraq adalet we Xudaning muhebbitini héch étibargha almay kétiwérisiler. Derweqe, awwal mushu ishlarni orundishinglar kérek, andin shu ishlarnimu ada qilmay qoymasliqinglar kérek...

⁴³ Halinglarga way, ey perisiyler! Chünki siler sinagoglarda aldinqi orunlarda olturushqa, bazarlarda kishilerning silerge bolghan hörmetlik salamlirigha amraqsiler...⁴⁴ Silerge way! Chünki siler xuddi kishiler kétiwétip, üstige dessep sélipmu sezmay ötüp ketken görlerge oxshaysiler! — dédi...

11:34 «eger közüng sap bolsa» — grék tilida «sap» dégen sözning ikki menisi bar: — (1) «bir, bölünmes, birlashken, saq»; (2) «séxiy» dégen menisi bar. Démek, shundaq bolghanda «sap» dégen sözning toluq menisi «közüng Xudaghila qarisa...» we «sen özüng séxiy bolsang...» dégen bolidu. «eger közüng xunük bolsa...» — «xunük» dégen söz grék tilida hem «rezil» hem «saq emes, ajiz, késel» dégen ikki menini bildüridu. «Tenning chirighi közdur. Shunga eger közüng sap bolsa, pütün wujudung yorutulidu. Lékin eger közüng xunük bolsa pütün wujudung qarangghu bolidu» — Tewrat, «Pend.» 20:27ni köring.

11:34 Mat. 6:22.

11:35 «Shuning üçhün hézi bolghinki, wujudungdiki «yoruqluq» qarangghuluq bolmisun!» — mushu sirliq gep saxtipezlikni közde tutidu. Chünki birsi saxtipezlikni qilip: «Mende yoruqluq (heqiqet) bar» dep turuwalsa, axir bérip choquq öz-özini aldaydu; andin keyin uningda bolghan qarangghuluq adettiki «gunahkar» kishilerde bolghan qarangghuluqtin téximu éghir bolup qalidu. U waqitta bu kishilerde bolghan «yoruqluq» emeliyette qarangghuluqtur. Mundaq saxtipezlik adette peqet melum étiqudi bar kishiler yaki dindarlar arisida peyda bolidu.

11:37 «...dastixanda olturdi» — grék tilida «...dastixanda yatti». Yehudiy xelqi dastixanda yanpashlap yatatti.

11:38 «héliqi Perisiy uning tamaqtin ilgiri qol yumighinini körüp, intayin heyran boldi» — Yehudiy xelqi «tamaqtin ilgiri qol yuyush» peqet salametlikke paydiliq bolupla qalmastin, belki insanlarga bir xil diniy sawab yetküzidu, dep qaraytti. Undaq qilmasliq ata-bowilirining qaldurghan qaide-yosunlirigha sel qarap ulargha qilinghan bihörmetlikke barawer idi. Shühhisizki, Mesih shu chaghda qesten qol yumay dastixanda olturghanidi.

11:39 Mat. 23:25; Tit. 1:15.

11:41 «öz ich-icheinglardin xeyrxahliq qilinglar we mana, hemme nerse silerge pakiz bolidu» — bashqa birxil terjimisi: «piyale ichidiki din sediqe béringlar, we mana, hemme nerse silerge pakiz bolidu». Lékin bizningche mushu yerde Mesih insaning öz ichini Xudagha béghishlash kéreklikining hemmidin muhim ikenlikini körsitidu.

11:41 Yesh. 58:7; Dan. 4:24; Luqa 12:33.

11:42 «siler Perisiyler hetta yalpuz bilen suzapning we herxil dora-dermanlarning ondin birini öshre qilip Xudagha ataysiler-yu» — oqurmenlerning éside barki, Xuda Tewrat qanunida ibadetxanidiki ishlar we kahinlarning kirimi üçhün Öz xelqingne mehsulatiridin «ondin bir ülüshini» telep qilghanidi. «biraq adalet we Xudaning muhebbitini héch étibargha almay kétiwérisiler» — Eysaning «Xudaning muhebbiti» déginini hem Xuda insanlarga baghligan muhebbet hem insanlar Xudagha baghlash kérek bolghan muhebbetnimu öz ichige alsa kérek.

11:42 1Sam. 15:22; Hosh. 6:6; Mik. 6:8; Mat. 9:13; 12:7; 23:23.

11:43 «siler Perisiyler... Bazarlarda kishilerning silerge bolghan hörmetlik salamlirigha amraqsiler» — tarix tetqiqatlirigha asasen, Yehudiylarning öz «ustazliri»gha qilghan «salamlar»ni intayin uzun we murekkep dep bilimiz.

11:43 Mat. 23:6; Mar. 12:38; Luqa 20:46.

11:44 «...siler xuddi kishiler kétiwétip, üstige dessep sélipmu sezmay ötüp ketken görlerge oxshaysiler!» — Yehudiy mollirlarning Tewrat qanunigha sherh bérishiche «qebriлерge téghish» ademi kech kirgüche «napak» qilatti, yuyunush kérek idi.

11:44 Mat. 23:27.

⁴⁵ Tewrat ehliliridin biri uninggha:

— Ustaz, bularni éytqining bizgimu haqaret boldi! — dédi.

⁴⁶ U uninggha mundaq jawab berdi:

— Silergimu way, ey Tewrat ehliliri! Chünki siler kötürelmigüdek éghir yüklerni ademlerning zimmissige artip qoysiler-yu, emma özünglar bu yüklerni kötürüşke birmu barmiqinglarni tegküzmeybiles!... ⁴⁷ Silerge way! Chünki peyghemberlerning qebrilirini yasap kéliwatisiler, lékin ata-bowiliringlar ularni öltürdi... ⁴⁸ Shuning bilen siler ata-bowiliringlar qilghanlirigha razi bolghanliqinglarga guwahliq bérisiler. Chünki ular peyghemberlerni öltürdi we siler ularning qebrilirini yasaysiler... ⁴⁹ Bu sewebtinmu Xudaning danaligi deyduki: «Men ulargha peyghemberler we rosullarni ewetimen we bulardin bezilirini ular öltüridu we bezilirini ziyankeshlik bilen qoghliwétidu»... ⁵⁰⁻⁵¹ Shuning bilen dunya apiride bolghandin buyanqi barliq peyghemberlerning tökülgen qan qerzleri, yeni Habilning tökülgen qénidin tartip taki ibadetxanidiki qurbangah bilen muqeddes jay ariliqida qetl qilinghan kahin Zekeriyaning tökülgen qénighiche barliq qan qerzler üçün mushu dewrdikilerdin hésab élinidu. Men silerge berheq shuni éytip qoyayki, bularning hemmisi mushu dewrdin élinidighan bolidu!...

⁵² Halinglarga way, ey Tewrat ehliliri! Chünki hékmet xezinisining achquchini élip turup, özünglar uning ichige kirmidinglar we kirey dégenlernimu kirgüzmidinglar...

⁵³ U shu yerdin chiqqandin kéyin, Tewrat ustazliri bilen Perisiyler uning bilen qattiq qarshiliship, uninggha kóp ishlarni muzakirilishishke qistidi. ⁵⁴ we uning üstidin shikayet qilishqa sözidin birer eyib tépiwélshqa paylap yüretti.

Saxtipezlikdin hoshyar bolush

Mat. 10:19-20; 10:28-33; 12:32

12¹ Shu chaghlarda, minglighan kishiler yighilip, bir-birini dessiwetküdek qista-qistang bolushup ketkende, u awal muxlisilirigha söz qilip mundaq dédi:

— Perisiylerning échitqusidin, yeni saxtipezlikidin hoshyar bolunglar...² Chünki yoshurulghan héchqandaq ish ashkarilanmay qalmaydu, we héchqandaq mexpiy ish ayan bolmay qalmaydu...

³ Shunga silerning qarangghuda éytqanliringlar yoruqta anglinidu; öyning ichkiride xupiyane

11:46 «siler kötürelmigüdek éghir yüklerni ademlerning zimmissige artip qoysiler-yu,...» — «éghir yüklär» her türlüq qattiq diniy qaide-yosunlarni körsitidu.

11:46 Yesh. 10:1; Mat. 23:4; Ros. 15:10.

11:47 Mat. 23:29.

11:48 «ular, yeni ata-bowiliringlar peyghemberlerni öltürdi we siler ularning qebrilirini yasaysiler» — Yehudiy xelqi daim «ulugh ata-bowilirimiz» «ata-bowilirimiz qaldurghan muqeddes qaide-yosunlar» deytti. Ular mushu «ata-bowilirimiz qaldurghan muqeddes qaide-yosunlar»gha ching ésilwalatti, lékin peyghemberlerning sözlirige köngül bölmeytti, we ularning hazir ata-bowiliridek Xuda ewetken peyghemberlerge, hetta Qutquzhuchi-Mesihge bolghan ziyankeshlikliri toghruluq héch oylanmaytti (49-ayetni köriung).

11:49 ««Xudaning danaligi deyduki: «Men ulargha peyghemberler we rosullarni ewetimen we bulardin bezilirini ular öltüridu we bezilirini ziyankeshlik bilen qoghliwétidu» —bu sözler melum peyghember éytqan söz bolmighini bilen, u kóp bésharetlerning yighinchaqlinishidur.

11:49 Mat. 10:16; Luqa 10:3; Yuh. 16:2; Ros. 7:51; Ibr. 11:35.

11:50-51 «yeni Habilning tökülgen qénidin tartip taki ibadetxanidiki qurbangah bilen muqeddes jay ariliqida qetl qilinghan kahin Zekeriyaning tökülgen qénighiche barliq qan qerzler...» — Habilning öltürülüşhi toghruluq «Yar.» 4:8-11ni, Zekeriyaning öltürülüşhi toghruluq «2Tar.» 24:20-22ni köriung. Bu ikki weqe Yehudiylarning Tewratni en'eniwi orunlashTURUSH tertipi boyiche Tewratning eng béshida we eng axirigha qoyulidu.

11:50-51 Yar. 4:8; 2Tar. 24:21; Ibr. 11:4.

11:52 Mat. 23:13.

11:53 «U shu yerdin chiqqandin kéyin...» — yaki «U bularni éytpanda,...».

12:1 «Perisiylerning échitqusidin, yeni saxtipezlikidin hoshyar bolunglar» — «Mat.» 16:1-12nimu köriung. Muqeddes yazmilarda échitqu (xémirturuch) kóp yerlerde tekebburluq we saxtipezlikke simwol qilinidu.

12:1 Mat. 16:16; Mar. 8:15.

12:2 Ayup 12:22; Mat. 10:26; Mar. 4:22; Luqa 8:17.

«Luqa»

pichirlashqanlaringlarmu ögzilerde jakarlinidu..

⁴Men siler dostlirimgha shuni éytimeyki, tenni öltürüp, bashqa héch ish qilalmaydighanlardan qorqamanglar.. ⁵Lékin men silerge kimdin qorqushunglar kéreklikini körsitip qoyay: Öltürgendin kéyin, dozaxqa tashlashqa hoquqluq bolghuchidin qorqunglar; berheq silerge éytaa — Uningdin qorqunglar!

⁶Besh qushqach ikki tiyinge sétilidighu? Lékin ularning héchbirimu Xuda teripidin untulup qalghini yoq.. ⁷Lékin hetta herbir tal chéchinglarmu sanalghandur. Shundaq iken, qorqamanglar; siler nurghunlighan qushqachtin qimmetliksiler!.

Eysani étirap qilish we qilmasliq

⁸— Biraq men silerge shuni éytip qoyayki, kim méni insanlarning aldida étirap qilsa, Insan'oghlimu uni Xudaning perishtiliri aldida étirap qilidu.. ⁹Biraq insanlarning aldida méni tonumighan kishi, Xudaning perishtiliri aldidimu tonulmaydu..

¹⁰Insan'oghligha qarshi söz qilghan herqandaq kishi kechürümge érisheleydu; lékin Muqeddes Rohqa kupurluq qilghuchi bolsa kechürümge érishelmeydu..

¹¹Lékin kishiler silerni sinagoglarga yaki hökümdarlar we emeldarlarning aldigha élip bérip soraqqa tartqanda, «Erzge qandaq jawab bersem?» yaki «Néme désem bolar?» dep endishe qilmanglar.. ¹²Chünki néme déyish kéreklikini shu waqti-saitide Muqeddes Roh silerge ögitidu.

Eqilsiz bay heqqidiki temsil

¹³Köpchilik arisidin birsi uninggha:

— Ustaz, akamgha atimizdin qalghan mirasni men bilen teng ülishishke buyrughayla — dédi.

¹⁴Lékin u uninggha jawaben: — Burader, kim méni silerning üstünglarga sotchi yaki üleshtürgüchi qildi? — dédi.. ¹⁵U köpchilikke qarap: — Pexes bolup özünglarni herxil tamaxorluqtin saqlanglar. Chünki insanning hayati uning mal-mülüklirining köplükige baghliq emestur, dédi..

¹⁶Andin u ulargha mundaq bir temsilni éytip berdi:

— «Bir bayning yérim mol hosul bériptu. ¹⁷U könglide «Qandaq qilay? Chünki bunchiwala hosulni qoyghudek yérim yoq» — dep oylaptu. ¹⁸Andun u: — «Mundaq qilay: — Hazirqi ambarlirimni chuwuwétip, téximu chongini yasap, barliq mehsulatirim we bashqa mal-mülüklirimni shu yerge yighip saqlay! ¹⁹Andin öz-özümge: «Ey jénim, yighip saqlighan, köp yil yetküdek németliring bar, rahet ichide yep-ichip xush bolghin!» deydighan bolimen» dep oylaptu..

²⁰Lékin Xuda uninggha:

12:3 «xupiyane pichirlashqanliringlar» — grék tilida «qulaqqa éytkeninglar».

12:4 Yesh. 51:7; Yer. 1:8; Mat. 10:28.

12:6 «besh qushqach ikki tiyinge sétilidighu?» — «tiyin» grék tilida «assariyon», «ikki tiyin» — Shu dewrdiki bir ishchining künlük heqqi bolghan «dinarus»ning 1/8 Qismi idi.

12:6 Mat. 10:29.

12:7 1Sam. 14:45; 2Sam. 14:11; 1Pad. 1:52; Luqa 21:18.

12:8 Mat. 10:32.

12:9 Mat. 10:33; Mar. 8:38; Luqa 9:26; 2Tim. 2:12; 1Yuha. 2:23.

12:10 «Muqeddes Rohqa kupurluq qilish» — yaki «Muqeddes Rohqa qarshi gep qilish» dégen gunah toghruluq «Matta»diki «qoshumche söz»imizde toxtilimiz.

12:10 1Yuha. 5:16.

12:11 Mat. 10:19; Mar. 13:11; Luqa 21:14.

12:14 «Burader, kim méni silerning üstünglarga sotchi yaki üleshtürgüchi qildi?» — «Mis.» 2:14ni köring. Mesih Musa peyghemberring rolini ret qildi. Bu muhim heqqet üstide «qoshumche söz»imizde azraq toxtilimiz.

12:15 1Tim. 6:7.

12:19 Top. 11:9; 1Kor. 15:32; Yaq. 5:5.

«Luqa»

«Ey exmeq, bugün kéchila jéning sendin telep qilib élinidu; undaqtta bu toplighining kimge qalidu?» deptu..

²¹ Xudaning aldida döletmen bolmay, özige xezine yigqanning hali shundaq bolar».

Étiqadchilar endishe qilmasliq kérek

Mat. 6:19-21, 25-34

²² Andin u muxlisirigha mundaq dédi:

— Shuning üçün men silerge shuni éytip qoyayki, turmushunglar toghruluq, néme yermiz yaki néme kiyermiz, dep endishe qilmanglar..²³ Chünki hayatliq yémekliktin, ten kiyim-kéchéktin ezizdur. ²⁴ Quzghunlarga qaranglar! Ular térimaydu we yigmaydu, ularning ambar, iskiatlimirimo yoq. Lékin Xuda ularnimu ozuqlanduridu. Siler qushlardin qanchilik eziz-he!

²⁵ Aranglarda qaysinglar ghem-qayghu bilen ömrünglarni birer saet uzartalaysiler?..²⁶ Eger shunchilik kichikkine ishmu qolunglardin kelmise, néme üçün qalghan ishlar toghrisida ghem-endishe qilisiler? ²⁷ Nélupeplarning qandaq ösidighanliqigha qarap béqinglar! Ular emgekmu qilmaydu, chaqmu égirmeydu; lékin silerge shuni éytipki, hetta Sulayman toluq shan-sherepte turghandimu uning kiyinishi nilupeplarning bir gülichilikimu yoq idi..²⁸ Ey ishchenchi ajizlar! Emdi Xuda daladiki bugün échilsa, etisi qurup ochaqqa sélinidighan ashu gülgiyahlarni shunche bézigen yerde, silerni téximu kiyindürmesmu?! ²⁹ Shundaq iken, néme yeymiz, néme ichimiz dep bash qaturmanglar, héchnémidin endishe qilmanglar..³⁰ Chünki herqaysi eldikiler mana shundaq hemme nersilerge intilidu. Biraq Atanglar silerning bu nersilerge mohtajliqlarni bilidu; ³¹ shundaq iken, Uning padishahliqigha intilinglar we u chaghda, bularning hemmisi silerge qoshulup nésip bolidu..

³² Qorqmanglar, i kichik pada! Chünki Atanglar padishahliqni silerge ata qilishni xush kördi..³³ Mal-mülkünlarni sétip, kembeghellerge xeyrxahliq qilinglar. Özünglarga uprimaydighan hemyan, ershlerde hergiz tügep ketmeydighan bir xezine hazirlanglar; — shu yerde oghri yéqin kelmeydu, küye yep yoqap ketmeydu..³⁴ Chünki bayliqinglar qeyerde bolsa, qelbinglarnu shu yerde bolidu.

Mesihning kélishige teyyar bolunglar!

Mat. 24:45-51

³⁵ Siler bélinglarni ching baghlap, chiraghliringlarni yandurup turunglar; ³⁶ xuddi xojayining toy ziyapitidin qaytip kélishini kütüp turghan chakarlardék, herdaim teyyar turunglar. Shuning bilen xojayin kélip ishikni qaqqanda, chakarlar derhal chiqip ishikni achidighan bolidu. ³⁷ Xojayin qaytip kelgende, chakarlirining oyghaq, teyyar turghanliqini körse, bu chakarlarning bextidur! Men silerge berheq shuni éytip qoyayki, xojayin özi bélini baghlap,

12:20 Zeb. 39:6; Zeb. 52:7; Top. 2:18, 19; Yer. 17:11.

12:22 Zeb. 55:22; Mat. 6:25; Fil. 4:6; 1Tim. 6:8; 1Pét. 5:7.

12:24 Ayup 38:41; Zeb. 147:9.

12:25 «qaysinglar ghem-qayghu bilen ömrünglarni birer saet uzartalaysiler?» — bashqa bir terjimisi: «qaysinglar ghem-qayghu bilen boyunggha birer ghérich qoshalaysiler?».

12:25 Mat. 6:27.

12:27 «nélupepler...» — yaki «yawa gül-giyahlar...». «Sulayman» — ulugh padishah Sulayman.

12:29 «...bash qaturmanglar» — grék tilida «... (yémeklikke) intilmenglar».

12:30 «herqaysi eldikiler...» — grék tilida «bu dunyadiki (yat) ellerdikiler». «Yat eller» Yehudiy emes butperesler bolup, tirik Xudani bilmeytti; muxlislar Yehudiy bolghachqa, Xudaning küch-qudriti hemde Öz xelqidin xewer alidighanliqigha ishchenchi bolushi kérek idi.

12:31 1Tar. 3:13; Zeb. 37:25.

12:32 «Atanglar padishahliqni silerge ata qilishni xush kördi» — «padishahliq» bolsa Xudaning Öz padishahliqi, elwette.

12:33 Mat. 6:20; 19:21; Luqa 16:9; 1Tim. 6:19.

12:35 Ef. 6:14; 1Pét. 1:13.

«Luqa»

ularni dastixangha olturghuzup, ularning aldigha kélip shexsen özi ularni kütüwalidu! ³⁸ We eger xojayin ikkinchi yaki üçinchi jésekte kelsimu, chakarlirining shundaq oyghaqligini körse, bu ularning bextidur!...

³⁹ Lékin shuni bilip qoyunglarki, eger öy igisi oghrining kéchide qaysi waqitta kélidighanliqini bilgen bolsa, u oyghaq turup oghrining öyge téship kirishige hergiz yol qoymaytti!...

⁴⁰ Shuning üçün silermu herdaim teyyar turunglar; chünki Insan'oghli siler oylimighan waqit-saette qaytip kélidu...

⁴¹ Pétrus uningdin: — I Reb, sen bu temsilni bizgila qaritip éytingmu yaki hemmeylenge qaritipmu? — dep soridi.

⁴² Reb mundaq dédi:

— Xojayini öz öyidikilerge mes'ul qilip, ulargha tégishlik bolghan ashliqni waqti-waqtida teqsim qilip bérishke teyinleydighan ishenchlik we pemlik ghojidar kim bolidu?... ⁴³ Xojayin öyige qaytqanda, chakirining shundaq qiliwatqinining üstige kelse, bu chakarning bextidur! ⁴⁴ Men silerge berheq shuni éytip qoyayki, xojayin uni pütün igilikini bashqurushqa qoyidu. ⁴⁵ Lékin mubada shu chakar könglide: «Xojayinim hayal bolup qalidu» dep, bashqa chakarlar we dédeklerni bozek qilishqa we yep-ichip, mest bolushqa bashlisa, ⁴⁶ Shu chakarning xojayini kütülmigen bir küni, oylimighan bir waqitta qaytip kélidu we uni késip ikki parche qilip, uning nésiwisini étiqadsizlar bilen oxshash teqdirde békitidu.

⁴⁷ Emdi xojayinining iradisini bilip turup, teyyarlinip turmighan we xojayinining iradisi boyiche qilmighan chakar bolushigha tayaq yeydu... ⁴⁸ Biraq xojayinining iradisini bilmey turup, tayaq yéyishke tégishlik ishlarni qilghan chakar azraq tayaq yeydu. Kimgé köp bérilse, uningdin telep qilidighini köp bolidu. Chünki ademler kimgé köp amanet qoyghan bolsa, uningdin telep qilidighinimu köp bolidu.

Mesihning tutashturmaqchi bolghan oti

Mat. 10:34-36

⁴⁹ Men yer yüzige ot tashlap tutashturushqa keldim we bu otning tutishishigha neqeder tezezzamen! ⁵⁰ Lékin men aldi bilen bir chömüldürüş bilen chömüldürülüşüm kérek we bu chömüldürülüşüm emelge ashurulghuche intayin qiynilimen!... ⁵¹ Siler méni yer yüzige tinchliq élip keldimikin, dep oylap qaldinglarmu? Yaq, men shuni silerge éytayki, tinchliq emes, bölünüş élip keldim!... ⁵² Chünki buningdin kéyin, bir öydiki besh kishi bölünidu; üchi ikkisige

12:38 «eger xojayin ikkinchi yaki üçinchi jésekte kelsimu, chakarlirining shundaq oyghaqligini körse, bu ularning bextidur!» — Yehudiylar kéche waqtini hésablighanda üç jéseq, rimliqlar bolsa töi jéseq dep hésablaytti.

12:38 Mat. 24:42.

12:39 «eger öy igisi oghrining kéchide qaysi waqitta kélidighanliqini bilgen bolsa, u oyghaq turup oghrining öyge téship kirishige hergiz yol qoymaytti!» — muqeddes yazmilardiki köp yerlerde Perwerdigarning küning «oghridek» (kütülmigen waqitta) kélidighanliqni tilgha élinidu.

12:39 Mat. 24:43; 1Tés. 5:2; 2Pét. 3:10; Weh. 3:3; 16:15.

12:40 Mat. 24:44; 25:13; Mar. 13:33; Luqa 21:34; 1Tés. 5:6.

12:42 «Xojayini öz öyidikilerge...» — «öydikiler» mushu yerde öydiki xizmetkarlar we chakarlirini körsitidu; mushu yerde köchme menisi Xudagha tewedikiler, yeni barliq ishengüchiler dégenlikur. «Xojayini öz öyidikilerge mes'ul qilip, ulargha tégishlik bolghan ashliqni waqti-waqtida teqsim qilip bérishke teyinleydighan ishenchlik we pemlik ghojidar kim bolidu?» — shühbisizki, Reb bu temsilni hemmidin awwal Pétrusning öz-özige tetbiqlishini xalidi, andin qalghan rosullar, andin Xudaning barliq xizmetkarligha qaritip éyrtan.

12:42 Mat. 24:45; 25:21; 1Kor. 4:2.

12:47 Yaq. 4:17.

12:50 «men aldi bilen bir chömüldürüş bilen chömüldürülüşüm kérek we bu chömüldürülüşüm emelge ashurulghuche intayin qiynilimen!» — bu ayettiki «chömüldürüş» shühbisizki uning ölümudur. Bu toghruluq «Efesusluqlargha»diki «qoshumche söz»imizni körüng. Mushu chömüldürülüştin kéyin Muqeddes Rohning oti yer yüzide tutushturulidu. «Ros.» 2-babni körüng!

12:50 Mat. 20:22; Mar. 10:38; Ef.4:5

12:51 Mat. 10:34.

qarsi we ikkisi üçhige qarshi bölünidu. ⁵³ Ata oghligha we oghul atisigha, ana qizigha we qiz anisigha, qéynana kélininge we kélin qéynanisigha qarshi turidu..

Kudaning ghezpidin agahlanduridighan bésharetlik alametler

Mat. 16:2-3

⁵⁴ Eysa yene toplashqan ademlerge mundaq dédi:

— Siler künpétish tereptin bulutning chiqqinini körsenglar, derhal «yamghur yaghidu» deysiler, we derweqe shundaq bolidu. ⁵⁵ Jenub tereptin shamalning chiqqinini körsenglar, «Hawa is-siydu» deysiler we derweqe shundaq bolidu. ⁵⁶ Ey saxtipezler! Siler yer bilen kökning renggini perq ételeysiler-yu, qandaqsige bu zamanni perq ételmeysiler?!

⁵⁷ Emdi némishqa qaysi ishlarning durus ikenlikige özünglar höküm qilip baqmaysiler?! ⁵⁸ Chünki dewagiring bilen birge sotchi aldigha barghiningda, uning bilen yolda kétéwatqiningda, uning bilen yariship dost bolushqa intilgin; bolmisa, u séni sotchigha, sotchi bolsa gundi-paygha tapshuridu we gundipay séni zindangha tashlaydu. ⁵⁹ Men sanga shuni éytip qoyayki, qerzingning eng axirqi bir tiyininimu qoymay tölimigüche, shu yerdin hergiz chiqalmaysen..

Towa qilish yaki halak bolush

13 ¹ Shu chaghda, birnechche adem uninggha waliy Pilatusning bir qisim Galiliyeliklarning qénini töküp, ularning qanlirini ular qiliwatqan ibadetxanidiki qurbanliqning qanliri bilen arilashтурghanliqini melum qildi..

² U ulargha jawaben mundaq dédi:

— Ularning bu azablarni tartqini üçhün bu Galiliyeliklarni bashqa Galiliyeliklerdin gunahi éghir dep qaramsiler?³ Men silerge éytayki, undaq emes! Belki siler towa qilmisanglar, hemminglarmu oxshash aqiwette halak bolisiler..⁴ Siloam mehelligidiki munar örülüp chüshüp, on sekkiz kishini bésip öltürüp qoyghan, siler ularni Yérusalémda turuwatqan bashqlardin qebih, dep qaramsiler?.⁵ Men silerge éytayki, undaq emes! Belki siler towa qilmisanglar, hemminglarmu oxshash aqiwette halak bolisiler.

Towa qilmasliqning aqiwiti — méwe bermeydighan derex

⁶ Andin u bu temsilni sözlep berdi:

— Melum bir kishining üzümzarliqida tikilgen bir tüp enjür derixi bar iken. U u derextin méwe izdep keptu, lékin héch méwe tapalmaptu.⁷ U baghwenge: «Qara, üç yildin béri bu enjür derixidin méwe izdep kéliwatimen, biraq bir talmu méwe tapalmidim. Uni késiwet! U néme dep yerni bikardin-bikar igilep turidu?» deptu.⁸ Lékin baghwen: «Xojayin, uninggha yene bir yil

12:53 Mik. 7:6

12:57 Mat. 5:25-26

12:59 «eng axirqi bir tiyininimu qoymay tölimigüche» — «tiyin» grék tilida «lepton» — pulning eng kichik birligi, shu dewrdiki bir ishchining künlük heqqi bolghan «dinarus»ning 1/128 qismi idi. «dewagiring bilen birge sotchi aldigha barghiningda, uning bilen yolda kétéwatqiningda, uning bilen yariship dost bolushqa intilgin; .. bolmisa... .. eng axirqi bir tiyininimu qoymay tölimigüche, shu yerdin hergiz chiqalmaysen» — bu köp ehwallirimizgha mas kélidighan intayin emeliy nesihet, elwette. Uning üstige mushu yerde belkim temsil bolushi mumkin; chünki Mesihning sözliride «Eger... bolsa» dégen söz yoq. Démek, Israillarning üstige erzi bar idi; bu erz qilghuchi bolsa belkim Xuda Özidur. Hazir «yarashтурulup dost bolush»ning towa qilish pursiti bolsimu, herhalda waqti chekluktur. Töwendiki 13-babnimu körüng.

13:1 «... waliy Pilatusning ... ularning qanlirini ular qiliwatqan ibadetxanidiki qurbanliqning qanliri bilen arilashтурghanliqi» — ayyette «ibadetxana» dégen söz yoq. Biraq qurbanliq qilish bashqa yerde bolmaytti. «qanliri... qurbanliqning qanliri bilen arilashтурdi» — démek, Pilatus ularni ibadetxanida ibadet üstide öltürüwetti.

13:3 «hemminglar oxshash aqiwette halak bolisiler» — bu söz belkim Rim impériyesi miladiye 70-yilida Yérusalém we bashqa sheherlerni weyran qilishini we shuning bilen teng dozaxnimu körsitishi mumkin. 5-ayetning menisimu shundaq.

13:4 «Siloam» — (ibraniy tilida «Shiloah») Yérusalémdiki bir mehelle. «Neh.» 3:15 we «Yesh.» 8:6ni körüng. «siler ularni Yérusalémda turuwatqan bashqlardin qebih, dep qaramsiler?» — «qebih» mushu yerde grék tilida «qerzdar» dep ipadiliniidu.

«Luqa»

tegmigeyla. Bu vaqit ichide uning tüwidiki topilarni boshitip, oghutlap baqay.⁹ Eger kéler yili méwe berse, yaxshi xop! Biraq bermise, késiwetkeyla» deptu baghwen.

Shabat küni dok ayalni saqaytish

¹⁰ Bir shabat küni, u bir sinagogta telim bériwatatti. ¹¹ Mana shu yerde on sekkiz yildin béri zeipleshürgüchi bir jin teripidin tutulup, dömchiyip öre turalmaydighan bir ayal bar idi. ¹² Eysa uni körgende, yénigha chaqirip:

— Xanim, sen bu zeiplikingdin azad boldung! — dédi. ¹³ Andin u qolini uning uchisigha qoyuwidi, ayal derhal ruslinip tik turup, Xudani ulughlidi.

¹⁴ Biraq sinagogning chongi Eysaning shabat küni késel saqaytqinidin ghezeplinip, köpchilikke: — Ademler ish qilish kérek bolghan alte kün bar, shu künlerde kélip saqaytilinglar; lékin shabat künide undaq qilmanglar, — dédi...

¹⁵ Shunga Reb uninggha mundaq jawab berdi:

— Ey saxtipezler! Herbiringlar shabat küni torpaq we éshikinglarni oqurdin yéship, sugharghili bashlimamsiler?! ¹⁶ Emdi Sheytan mana on sekkiz yil boghup kelgen, Ibrahimning bir qizi bolghan bu ayal del shabat künide bu sirtmaqtin boshitilsa, bu shabat künining yarishiqi bolmamdu?!

¹⁷ U mushu sózni qilghanda, uninggha qarshi chiqqanlar xijaletke qaldı; biraq xalayıq uning qiliwatqan hemme ajayıb ishliridin shadlinip yayridi.

Xudaning padishahliqini uruq we xémirturuchqa oxshidighan temsiller

Mat. 13:31-33; Mar. 4:30-32

¹⁸ U sózini dawamlashturup mundaq dédi:

— Xudaning padishahliqi némige oxshaydu? Men uni némige oxshitay?. ¹⁹ U goya bir tal qicha uruqigha oxshaydu; birsi uni élip öz béghida térighanidi; u ösüp yoghan derek boldi; asmandiki uchar-qanatlar kélip uning shaxlirida uwulidi...

²⁰⁻²¹ U yene: — Xudaning padishahliqini némige oxshitay? U xuddi échitqugha oxshaydu; bir ayal uni qoligha élip, üç jawur unning arisigha yoshurup, taki pütün xémir bolghuche saqlidi, — dédi...

13:11 «... on sekkiz yildin béri zeipleshürgüchi bir jin teripidin tutulup...» — «jin» — Grék tilida «roh». «öre turalmaydighan bir ayal bar idi» — «öre turalmaydighan» grék tilida «béshini kötürelmeydighan».

13:14 «sinagogning chongi Eysaning shabat küni késel saqaytqinidin ghezeplinip...» — uning ghezeplinishining üç sewebi bar idi: (1) ularning qaide-yosunliri boyiche ayal kishi sinagogning otturigha kelmesliki kérek idi (ular keynide olturatti yaki turatti); (2) yene qaidiliri boyiche er kishi ayal kishige héch tegmseliki kérek, hetta adette natonush ayal kishige gep qilmasliqi kérek idi; (3) Eysa shabat künide késel saqaytti.

13:14 Mis. 20:9; Qan. 5:13; Ez. 20:12.

13:15 «Ey saxtipezler! Herbiringlar shabat küni torpaq we éshikinglarni oqurdin yéship, sugharghili bashlimamsiler?!» — buni «ishlesh» yaki «xizmet qilish» dep hésablashqa bolsimu, insan bu zuwansız haywanlarga mushundaq «insanperwerlik» körsetmise, tolimu rehimsizlik bolatti. Undaqtta insangha rehım körsitishke bolmamdu?!

13:15 Mis. 23:5; Qan. 22:4; Luqa 14:5.

13:16 «Ibrahimning bir qizi bolghan bu ayal» — «Ibrahimning qizi» dégen ibare ayalning Ibrahimning ewladi ikenlikini körsitidu, elwette, shundaqla belkim uningda heqiqiy étiqad bolghanliqinimu körsitishi mumkin.

13:18 Mat. 13:31; Mar. 4:30.

13:19 «U, yeni Xudaning padishahliqi goya bir tal qicha uruqigha oxshaydu» — «qicha uruqi» Asiyadiki barliq uruqlar ichide eng kichiki. «u ösüp yoghan derek boldi» — adette qicha ösüp yétilgende 2-3 métrliq köchet bolidu. Lékin bu temsildur; Xudaning padishahliqining bezi jehetliri adettin tashqiri bolidu.

—Oqurmenlerge ayanki, temsillerde «qushlar» adette jin-sheytanlarni bildüridu (mesilen, 8:5ni köring).

13:20-21 «üch jawur un» — (yaki «üch küre un») grék tilida «üch saton», ibranıy tilida «üch séah». Bir «saton» 7 kilogram idi; bu xéli köp un bolup, yüz ademning tamiqigha yétetti. «Yar.» 18:6ni köring.

—Oqurmenlerge yene ayanki, temsillerde «échtıqu» yaki «xémirturuch» adette yaman tesirler (tekebburluq, saxtipezlik) ni bildüridu (mesilen, 12:1ni köring).

13:20-21 Mat. 13:33.

Hayatning tar ishiki

Mat. 7:13-14, 21-23

²²Eysa Yérusalémgha qarap sepirini dawamlashturup, bésip ötken herqaysi sheher-yézilarda telim béríp mangdi..²³ Bireylen uningdin:

— I teqsir, qutquzulidighanlarning sani azmu? — dep soridi.

Eysa köpchilikke mundaq jawab berdi:

²⁴— Siler tar ishiktin kirishke küresh qilinglar. Chünki men silerge shuni éyтайki, nurghun ademler kirey dep izdensimu, emma kirelmeýdu..²⁵ Öyning igisi ornidin turup ishikni taqig-handin kéyin, siler tashqirida turup ishikni qéqip: «Reb, bizge achqin!» dep yalwurg'hili turghininglarda, u silerge jawaben: «Silerning neliklarni bilmeymen» — deydu..²⁶ Andin siler: «Biz séning aldingda yégen, ichken, senmu bizning Kochilirimizda telim bergen» désenglar, ²⁷ u yene jawaben: «Silerning neliklarni bilmeymen, mendin néri kétinglar, ey qebihlik qilghuchilar!» deydu..²⁸ Siler Ibrahim, Ishaq, Yaqup we barliq peyghemberlarning Xudaning padishahliqi ichide ikenlikini, özüinglarning sirtqa tashliwétilgininglarni körgininglarda, yigha-zarlar kötürüldü, chishlar ghuchurlaydu..²⁹ U chaghda, kishiler meshriq bilen meghribtin we shimal bilen jenubtin kélisip, Xudaning padishahliqida dastixanda olturidu..³⁰ Shuning bilen mana, shu chaghda aldida turghanlardin arqigha ötidighanlar, arqida turghanlardin aldigha ötidighanlar bar bolidu.....

Eysaning Yérusalémgha baghlighan méhir-muhibbity

Mat. 23:37-39

³¹Del shu waqitta birnechche Perisiyler Eysaning aldigha kélip uninggha:

— Mushu yerdin chiqip özüingni néringha al. Chünki Hérod séni öltürmekchi, — dédi.

³²U ulargha:

— Béríp shu túlkige éytinglar: Mana men jinlarni heydiwétip, бүгүн we ete shipa bérermen we üçinchi күni takamullashturulimen, denglar..³³ Halbuki, бүгүн we ete we ögünlүкке мэngip yürүshüm kérektur; chünki héch peyghemberning öltürülüşiy Yérusalémdin bashqa héchqandaq jayda mumkin bolmas..

13:22 Mat. 9:35; Mar. 6:6.

13:24 Mat. 7:13.

13:25 Mat. 25:11,12; Luqa 6:46.

13:27 Zeb. 6:8; Mat. 7:23; 25:12,41.

13:28 Mat. 8:11, 12; 13:42; 24:51.

13:29 «kishiler meshriq bilen meghribtin we shimal bilen jenubtin kélisip, Xudaning padishahliqida dastixanda olturidu» — «meshriq bilen meghribtin we shimal bilen jenubtin» kelgenler Yehudiy emeslerni körsitidu. «Olturidu» bashqa izahatlarda körsitilgendeк grék tilida «yatidu» dégen söz bilen ipadiliniidu.

13:29 Yesh. 2:2; Mal. 1:11; Mat. 8:11.

13:30 «aldida turghanlardin arqigha ötidighanlar, arqida turghanlardin aldigha ötidighanlar bar bolidu» — grék tilida «axirqilardin birinchisi bolidighanlar bar bolidu, birinchilerdin axirqisi bolidighanlar bar bolidu» dep ipadiliniidu.

—Bu ajayib heqiqetning köp jehetliri bar; biraq roshenki, shu күnide Xuda esli chaqirghan Yehudiyar Xudaning padishahliqida xijaletke qaldurilidu we esli butperes bolghan Yehudiy emesler uningda izzetke érishidu.

13:30 Mat. 19:30; 20:16; Mar. 10:31.

13:32 «üchinchi күni takamullashturulimen, denglar» — bu sirlіq gepning menisi belkim: «Manga qalghan qisqa waqit ichide Xuda manga békikten pilani boyiche sendin qorqmay ishlewerimen. Qisqa waqit ichide men Xudadin tapshuruwalghan wezipemni tamam qilimen we shundaqla özüim «takamullashturulimen»» dégendeк bolushi mumkin. Uning üstige, Mesihning «takamullashturulimen» dégen sirlіq sözi, shühhisizki, köp jehetliktur. «1br.» 2:10de oxshash heqiqet tépilidu we «ibraniylargha»diki «qoshumche söz»imizde bu toghruluq azraq toxtilimiz.

13:33 «Halbuki, бүгүн we ete we ögünlүкке мэngip yürүshüm kérektur» — Eysa bu sözni qilghanda téxi Galiliye ölkiside idi. Hérodning Yérusalém bilen alaqisi yoq idi, Galiliyeni idare qilatti. Shunga bu 32-ayettiki sözning dawami: «Menki Mesih Yérusalémgha bérishim kérek, lékin undaq qilishim Hérodin qéchish üçtün emes, belki Xudaning pilani

³⁴ Ey Yérusalém, Yérusalém! Peyghemberlarni óltüridighan we sanga ewetilgenlerni chalma-késesek qilidighan sheher! Men qanche qétimlap mékiyan öz chüjilirini qanat astigha alghandek séning baliliringni qoynumgha almaqchi boldum, lékin siler xalimidinglar...³⁵ Mana öyünglar tashlinip weyrane bolup qalidu; we men silerge shuni éytip qoyayki, siler «Perwerdigarning nami bilen kelgüchige mubarek bolghay!» démgüche, méni yene körelmeysiler...

Sabat künide késel saqaytish

14¹ We shundaq boldiki, bir shabat küni u Perisiylardin bolghan bir hökümdarning öyige ghizagha bard; emdi ular uni paylap yürüwatatti.² We mana, u yerde suluq ishshiq késilige giritpar bolghan bir adem bar idi.³ Eysa Tewrat ehiliri we Perisiylerdin:

— Shabat küni késel saqaytish Tewrat qanunigha uyghunmu-yoq? — dep soridi.

⁴ Biraq ular lam-jim démidi. U héliqi késelge qolini tegküzüp, saqaytip yolgha saldi.⁵ Andin u ular din yene:

— Aranglardin biringlarning mubada shabat künide éshiki ya kalisi quduqqa chüshüp ketse, uni derhal tartip chiqarmaydighan zadi kim bar? — dep soridi...

⁶ We ular uning bu sözlirige héch jawab bérelmidi.

Xuda kimni yuqiri qilidu?

⁷ Eysa chaqirilghan méhmanlarning ózlerige tördin orunlarni qandaq tallighinini körüp, ulargha mundaq bir temsilni éytip berdi:

⁸ — Birsni séni toy ziyapitige tekliq qilsa, tördé olturmighin. Bolmisa, sendin hörmetlikrek birsi tekliq qilinghan bolsa,⁹ U chaghda séni we uni chaqirghan sahibxana kélip sanga: «Bu kishige orun bergeysiz» dep qalsa, sen xijalette qélip pegahgha chüshüp qalisen...¹⁰ Lékin sen chaqirilghanda, bérip pegahda olturghin. Shuning bilen séni chaqirghan sahibxana kélip: «Ey dostum, yuqirigha chiqing» déyishi mumkin we shuning bilen séning bilen dastixanda olturghanlarning hemmisining aldida sanga izzet bolidu...¹¹ Chünki herkim özini üstün tutsa töwen qilinidu we kimdekim özini töwön tutsa üstün qilinidu...

bolghanliqi üçün» dégendek menide. «chünki héch peyghemberning óltürülüşü Yérusalémnin bashqa héchqandaq jayda mumkin bolma.» — bu kinayilik, hejwiw gep. Bu «kapir» Hérod xan Galiliyeni bashqurghini bilen Mesihke xetiri bolmaydu, lékin «Xudaning güzel shehiri»de turuwatqanlar axir bérip Eysani óltüridu.

—Bu jümlidiki «mumkin bolmas» dégenning bashqa xil terjimisi: «eqil yetmes».

13:34 «Ey «Yérusalém, Yérusalém!» — Muqeddes Kitapta, birsining bir ademning ismini yaki bir jayning namini tekrar ikki qétim chaqirishi uninggha bolghan chongruq méhir-muhebbitini ipadilep, uning özige eziz ikenlikni körsitidu. «Men qanche qétimlap mékiyan öz chüjilirini qanat astigha alghandek séning baliliringni qoynumgha almaqchi boldum» — «séning baliliring» Yérusalémnda turuwatqan Yehudiy xelqni körsitidu, elwette.

13:34 Zeb. 17:8; 91:4; Mat. 23:37.

13:35 «Mana öyünglar tashlinip weyrane bolup qalidu» — «silerning öyünglar» mushu bésharetté: (1) muqeddes ibadetxana (u kinayilik bilen «Xudaning öyi» demeydu); (2) pütkül Israil jemetini körsitidu. Chünki rimliqlar miladiye 70-yilida kélip, ularning muqeddes ibadetxanisini weyran qilidu we Yehudiy xelqini dunyaning herbir bulung-pushqaqlirigha tarqitiwétidu. «Perwerdigarning nami bilen kelgüchige mubarek bolghay!» — bu bolsa Yehudiy xelqining Mesihni qarshi élishida déyishige tégishlik sözlerdur. Mesih Yérusalémgha kirgende gerche melum bir qisim kishiler shundaq sözni qilghini bilen («Luqa» 19:28-48ni, bolupmu 38-ayetni körüng), (1) ularning undaq dégenliri sap étiquadtin bolmighan; (2) pütün xelq undaq dégini yoq, belki ishenmigen. Shuning bilen Eysa Mesihning mushu dunyagha qayta kélishi, shundaqla Yehudiy xelqining uni qayta körüshi üçün pütkül xelq awwal uni «Mesih-qutquzghuchimiz», yeni «Perwerdigarning nami bilen kelgüchi» dep étirap qilishi kérektur (bu bésharet «Rim.» 11:25-27, «Zek.» 12:7-14 we bashqa yerlerde tépilidu).

13:35 Zeb. 69:25; 118:26; Yesh. 1:7; Yer. 7:34; Mik. 3:12; Mat. 23:38; Ros. 1:20.

14:5 «aranglardin biringlarning mubada shabat künide éshiki ya kalisi quduqqa chüshüp ketse...» — bezi kona köchürmelerde «éshiki» emes, belki «balisi» dep oqulidu.

14:5 Mis. 23:5; Qan. 22:4; Luqa 13:15.

14:9 «... pegahgha chüshüp qalisen» — grék tilida «... axirqi orungha chüshüp qalisen».

14:10 Pend. 25:6, 7.

14:11 Ayup 22:29; Pend. 29:23; Mat. 23:12; Luqa 1:51; 18:14; Yaq. 4:6,10; 1Pét. 5:5.

«Luqa»

Heqiqiy méhmandostluqning yoli

¹² U özini méhmangha chaqirgan sahibxanigha mundaq dédi:

— Méhmanni tamaqqa yaki ziyapetke chaqirginingda, dost-burader, qérindash, uruqtughqan yaki bay qolum-qoshniliringni chaqirmighin. Chünki ularmu séni méhmangha chaqirip, merhemitingni qayturushi mumkin... ¹³ Shuning üçün ziyapet bérey déseng, ghérib-ghurwa, méyip-nakar, aqsaq-cholaq, kor-emalarni chaqirghin ¹⁴ we bext-beriket kórisen; chünki u kishilarning yaxshiliqingni qayturushning amali yoqtur. Shuning bilen heqqaniylarning qayta tirilgen künide qilghining özüngge qayturulidu.

Katta ziyapet toghrisidiki temsil

Mat. 22:1-10

¹⁵ Uning bilen hemdastixan olturghanlardin biri bu sözlerni anglap, uninggha:

— Xudaning padishahliqida ghizalanhuchilar némidégen bextlik-he! — dédi.

¹⁶ Biraq u uninggha jawaben mundaq dédi:

— Bir kishi katta ziyapetke tutush qilip, nurgun méhmanlarni chaqirip qoyuqtu... ¹⁷ Dastixan sélinghan shu saette, chakirini ewetip, chaqirilghan méhmanlarga: «Merhemet, hemme nerse teyyar boldi!» dep éytiptu. ¹⁸ Biraq, méhmanlarning hemmisi barmasliqqa bir-birlep özre-bahane kórsetkili turuqtu. Birinchisi uninggha: «Men hélila bir parche yer sétiwalghanidim, bérip kórip kelmisem bolmaydu. Méni epu qilghayla, baralmaymen» deptu... ¹⁹ Yene biri: «Men besh qoshluq öküzi sétiwaldim, hazir bérip ularni sinap kórüshüm kérek. Méni epu qilghayla, baralmaymen» deptu... ²⁰ Yene birsi: «Men yéngi öylengen, shunga baralmaymen» deptu.

²¹ Chakar qaytip kélip, bu ishlarni xojayinigha melum qiptu. Xojayin ghezeplengen halda chakirigha: «Derhal sheherning chong-kichik kochilirigha kirip, ghérib-ghurwa, méyip-nakar, aqsaq-cholaq we kor-emalarni mushu yerge yighip kel» deptu. ²² Andin chakar qaytip kélip: «Xojayin, emr berginingdek ada qilindi, we yene bosh orun bar!» deptu. ²³ Shuning bilen xojayin chakargha: — «Öyüm méhmanlarga tolush üçün yézilardiki chong-kichik yollarni, mehelligilerni arilap, udul kelgen adimingni zorlap élip kelgin!» ²⁴ Chünki men silerge shuni éytayki, bashta chaqirilghan ademlarning héchqaysisi dastixinimdin tétimaydu», deptu.

Muxlis bolush shertliri

Mat. 10:37-38

²⁵ Emdi top-top ademler uninggha hemrah bolup kétiwatatti. U burulup ulargha qarap mundaq dédi:

²⁶ — Manga egeshkenler manga bolghan söyüshliridin öz atisi we anisi, ayali we baliliri, akakiliri we acha-singilliri, hetta öz jéninimu yaman kórmise manga muxlis bolalmas... ²⁷ Kimde-

14:12 Neh. 8:10; Pend. 3:28.

14:15 «Xudaning padishahliqida ghizalanhuchilar...» — grék tilida «Xudaning padishahliqida nan yégüchiler...».

14:16 Yesh. 25:6; Mat. 22:2; Weh. 19:7, 9.

14:18 «Men hélila bir parche yer sétiwalghanidim, bérip kórip kelmisem bolmaydu. Méni epu qilghayla, baralmaymen» — kim yerni awwal yaxshi kórmey sétiwalsun?

14:19 «hazir bérip ularni sinap kórüshüm kérek» — yaki «hazir bérip közdin kechürüp kélisim kérek». «Besh qoshluq öküz» — grék tilida: «besh boyunturuq öküz». Démek, boyunturuqqa qétilghanda bir-birige mas kélidighan besh jüp öküz. — Emdi kim öküzni awwal kórmey sétiwalsun?

14:23 «yézilardiki chong-kichik yollarni, mehelligilerni arilap...» — mushu yerde grék tilida «yézilardiki yollardin we chitliqlardin ötünghar,...» dégen söz bilen ipadilini. Démek, méhmanlarni her bulung-puchqaqtin ekilish kérek.

14:26 «manga egeshkenler ... öz atisi we anisi, ayali we baliliri, aka-ukiliri we acha-singilliri, hetta öz jéninimu yaman kórmise manga muxlis bolalmas» — mushu yerde «yaman kórüsh» dégenlikning menisi, shübhisizki, öz ademlirige bolghan muhebbet Xudagha baghligan muhebbet aldida «yaman kórüsh»tek kórünidu. Misal, «Yar.» 29:30-31ni kórüng.

14:26 Qan. 13:7; 33:9; Mat. 10:37.

kim özining kréstinini yüdüp manga egeshmise u manga muxlis bolalmas...²⁸ Aranglardin birsi munar salmaqchi bolsa, aldi bilen olturup bu quruluşni pütüküzgüdek xirajet özümde barmu-yoq dep hésab qilmasmu? ²⁹⁻³⁰ Undaq qilmighanda, ulni sélip pütüküzelmise, körgenlarning hemmisi mazaq qilip: «Bu adem binani bashlap qoyup pütüküzelmidi» — démey qalmaydu.

³¹ Yaki bir padishah yene bir padishah bilen jeng qilghili chiqa aldi bilen olturup: — Méning üstümge kélidighan yigirme ming kishilik qoshun igisige men on ming eskirim bilen taqabil turalarmenmu? dep mölcherlep körmemdu?!³² Eger u «Soqushalmaymen» dep oylisa, dushman téxi yiraqtiki chaghda elchi ewetip, sulh shertlirini soraydu. ³³ Shuninggha oxshash, silerdin kimdekim könglide özining bar-yoqi bilen xoshlashmisa, manga muxlis bolalmas..

³⁴ Tuz yaxshi nersidur; halbuki, tuz öz temini yoqatsa, uninggha qaytidin tuz temini qandaqmu kirgüzgili bolidu?...³⁵ U tupraqqa ishlitishke yaki oghutqa arilashturushqimu yarimay, talagha tashlinidu. Anglighudek quliqui barlar buni anglisun!.

Yoqalghan qoy we yaxshi padichi toghrisidiki temsil

Mat. 18:12-14

15¹ Emdi bajgirlar we bashqa gunahkarlarning hemmisi uning sözini anglashqa uning etrapigha olashmaqta idi..² Lékin Perisiyler bilen Tewrat ustazliri ghudungshup: — Bu adem gunahkarlarni qarshi alidu we ular bilen hemdastixan olturidu! — déyishti.³ Shunga u ulargha munu temsilni sözlep berdi:

⁴ — Eger aranglarda bireylenning yüz tuyaq qoyi bolup, ulardin biri yitip ketse, toqsan toqquzini chölde qoyup qoyup yitip ketkinini tapquche izdimesmu?⁵ Uni tépiwalghanda, shadlanghan halda mürisige artidu;⁶ andin öyige élip kélip, yar-buraderliri bilen qolum-qoshnilirini chaqirip, ulargha: «Men yitken qoyumni tépiwaldim, méning bilen teng shadlininglar!» deydu.⁷ Men silerge shuni éytayki, shuninggha oxshash, towa qiliwatqan bir gunahkar üçün ershte zor xursenlik bolidu; bu xursenlik towigha mohtaj bolmighan toqsan toqquz heqqaniy kishidin bolghan xursenlikтин көп artuqtur..

Yittirgen tengge toghrisidiki temsil

⁸ — Yaki bir ayalning on kümüş dinari bolup, bir dinarni yoqitip qoysa, chiraghni yéqip, taki uni tapquche öyni süpürüp, zen qoyup izdimesmu? ⁹ Uni tapqanda yar-burader, qolum-qosh-

14:27 «Kimdekim özining kréstinini yüdüp manga egeshmise u manga muxlis bolalmas» — rimliqlar teripidin ölüm jazasi bérilgenler mixlinidighan kréstin müriside kötürüp jaza meydanigha baratti. «kréstinlish» ademni qiynaydighan, intayin dehshtelik we ahanelik ölüm jaza usuli bolup, «özining kréstinini kötürüsh» dégenning meniliri töwendiklernimu öz ichige élishi mumkin: (1) Eysa Mesih üçün azab-oqubet tartishqa, (2) til-ahanel ishtishke, (3) Xudaning iradisining emelge ashurulushi üçün zörür tépilghanda, «öz-özini ölüm jazasigha hüküm qilghandek» özining arzu-heweslirini ret qilishqa teyyar bolush.

14:27 Mat. 10:38; 16:24; Mar. 8:34; Luqa 9:23.

14:31 «... mölcherlep körmemdu?!» — bashqa birxil terjimisi: «... meslihet qilmamdu?».

14:33 «Shuninggha oxshash, silerdin kimdekim könglide özining bar-yoqi bilen xoshlashmisa, manga muxlis bolalmas.» — bu küchlük söz toghrisida «qoshumche söz»imizde azraq toxtilimiz.

14:34 «Tuz yaxshi nersidur; halbuki, tuz öz temini yoqatsa, uninggha qaytidin tuz temini qandaqmu kirgüzgili bolidu?» — tuz bolsa (1) tem béridu; (2) chirip kétishtin tosidu; (3) zexim-yarilarni saqaytidu. Muxlislarning bu dunyagha bolghan roli buninggha oxshap kétishi kérek.

14:34 Mat. 5:13; Mar. 9:50.

14:35 «U tuz tupraqqa ishlitishke yaki oghutqa arilashturushqimu yarimay, talagha tashlinidu» — mushu yerdiki «tuz» dégen téma üstide «qoshumche söz»imizde azraq toxtilimiz.

15:1 Mat. 9:10; Mar. 2:15; Luqa 5:29.

15:3 «shunga u ulargha munu temsilni sözlep berdi...» — «mushu temsil»: — bir temsil, démek. 15-babta üç temsildek körünsimu, emeliyette üç temsil peqet birla menini ipadileydu. Shunga ularni «birla temsil» dep qaraymiz.

15:7 Luqa 5:32.

15:8 «bir ayalning on kümüş dinari bolup...» — «kümüş dinar» bolsa grék tilida «draqma». «draqma» bir dinargha barawer bolghan pul birligi.

nlirini chaqirip, ularga: «Méning bilen teng shadlininglar, chünki men yoqitip qoyghan dinarimni tépiwaldim» — deydu.¹⁰ Men silerge shuni éytayki, shuninggha oxshash towa qiliwatqan bir gunahkar üçhün Xudaning perishtilirining arisida xursenlik bolidu..

Méhir-shepqetlik ata toghrisidiki temsil

¹¹ U sözini dawam qilip mundaq dédi:

— Melum bir ademning ikki oghli bar iken.¹² Kichik oghli atisigha: «Ey ata, mal-mülükting tégishlik ülüshümni hazirla manga bergin» dep éytip. We u öz mal-mülüklerini ikkisige teqsim qilip bériptu..¹³ Uzun ötmeyla, kichik oghli bar-yoqini yighishturup, yiraq bir yurtqa seper qiliptu. U u yerde eysh-ishretlik ichide turmush kechürüp mal-dunyasinu buzup-chéchiptu..¹⁴ Del u bar-yoqini serp qilip tügetken waqtda, u yurtta qattiq acharchiliq bolup, u xélima qisilchiliqta qaptu.¹⁵ Shuning bilen u bérp, shu yurtning bir puqrasigha medikar bolup yalliniptu; u uní étizliqigha choshqa béqishqa ewetiptu..¹⁶ U hetta qorsiqini choshqilarning yémi bolghan purchaq posti bilen toyghuzushqa teqezza boptu; lékin héchkim uninggha héchnerse bermeytu.

¹⁷ Axir bérp u hoshini tépip: «Atamning shunche köp medikarlarining aldidin yémek-ichmek éship-téship turidu; lékin men bolsam bu yerde achliqtin öley dep qaldim!¹⁸ Ornumdin turup, atamning aldigha bérp uninggha: Ey ata, men ershning aldidimu we séning aldingdimu gunah qildim.¹⁹ Emdi séning oghlung atilishqa layiq emesmen. Méni medikarliring süpitide qobul qilghaysen! — deymen» dep oylaptu.²⁰ Shuning bilen ornidin turup atisining aldigha qaytip méngiptu. Lékin atisi yiraqtinla uni körüp uninggha ichi aghritip, aldigha yügürüp chiqip, uning boynigha ésilip uni söyüp kétiptu..²¹ Oghli: «Ata, men ershning aldidimu, séning aldingdimu gunah qildim. Emdi séning oghlung atilishqa layiq emesmen» — deytu.²² Biraq atisi chakarligha: «Derhal eng ésil tonni ekélip uninggha kiydürüngerlar, qoligha üzük sélinglar, putlirigha ayagh kiydürüngerlar;²³ we bordaq torpaqni ekélip soyunglar; andin obdan yep, rawurus tebrikleyleyli!²⁴ Chünki méning bu oghlum ölgenidi, tirildi, yitip ketkenidi, tépildi!» — deytu. Andin ular tebrikleleshkili bashlaptu.

²⁵ Emdi chong oghli étizgha ketkeniken. U qaytip kéliwétip öyge yéqin kelgende neghmenawa bilen ussulning awazini anglaptu.²⁶ U chakarlardin birini chaqirip, uningdin néme ish boluwatqinini soraptu.

²⁷ Chakar uninggha: Ukang keldi we atang uni saq-salامت tépiwalghanliqi üçhün bordaq torpaqni soydi» deytu.²⁸ Lékin chong oghli xapa bolup, öyge kirgili unimaptu. We atisi chiqip uning öyge kirishini ötünüptu.²⁹ Emma u atisigha jawab bérp: «Qara! Men shunche yildin béri quldek xizmitingde boldum, esla héchbir emringdin chiqip baqmidim. Biraq sen manga el-aghinilirim bilen xush qilghili héchqachan birer oghlaqmu bermiding!³⁰ Lékin

15:10 «towa qiliwatqan ...» — towa qilish emeliyette (meyli nahayiti qisqa bolsun) bir jeryan, elwette. «Xudaning perishtilirining arisida» — grék tilida «Xudaning perishtilirining aldida». Bu ibaridin puritiliduki, Xuda Özi «tenggisini tapqan ayal»dek xursen bolidu we perishtilermu uning xursenlikidin teng behrimen bolidu.

15:12 «Ey ata, mal-mülükting tégishlik ülüshümni hazirla manga bergin» — démisekmu, bundaq telep éghir hörmetsizlik bolidu. «Qöshumche söz»imiznimu körüng. «u öz mal-mülüklerini ikkisige teqsim qilip bériptu» — «öz mal-mülükleri» grék ilida «uning hayatini» yaki «uning tirikchilikini».

-Tewrat qanuni boyiche tunji oghligha teqsim qilinghan miras kenjisiningkidin ikki hesse köp bolidu.

15:13 «Uzun ötmeyla, kichik oghli bar-yoqini yighishturup, yiraq bir yurtqa seper qiliptu» — «uzun ötmeyla» (grék tilida «köp kün ötmeyla») — kenji oghul telipi tüpeylidin jemiiyet aldida intayin nepretlik bolatti.

15:15 «...shu yurtning bir puqrasigha medikar bolup yalliniptu» — grék tilida «...shu yurtning bir puqrasigha qatnishi» bilen ipadiliniidu. «u uní étizliqigha choshqa béqishqa ewetiptu» — démisekmu, bu choshqilarning igisi Yehudiy emes; bundaq xizmet Yehudiy yigitke nisbeten intayin yirginchlik bolatti.

15:20 «Atisi yiraqtinla uni körüp uninggha ichi aghritip, aldigha yügürüp chiqip...» — démisekmu, bu atining jemiiyet aldida yügürishi, we shundaqla buni az dep oghlini qarshi élishqa yügürishi «mötiwer kishining salapitige muwapiq emes» dep qarilatti. «Qöshumche söz»imiznimu körüng.

15:20 Ros. 2:39; Ef. 2:12,17.

séning mal-mülükliringni pahishilerga xejlep tügetken bu oghlung qaytip kelgende, sen uning üçhün bordaq torpaqni soyupsen» — deptu...³¹ Biraq atisi yene uninggha: «Ey oghlum, sen herdaim méning yénimdisen we méning barliqim séningkidur. ³² Emdi tebriklep shadlinishqa layiqtur; chünki bu séning ukang ölgenidi, tirildi, yoqilip ketkenidi, tépildi» — deptu...

Aldamchi ghojidar toghrisidiki temsil — dunyadiki bayliqni qandaq ishlitish kérek?

16¹ U muxlisirigha yene mundaq dédi:
 — Bir bayning bir ghojidari bar iken. Birsu baygha: «Bu ghojidaringiz mal-mülkingizni buzup chachti» dep shikayet qiptu.² U ghojidarni chaqirip, uninggha: «Méning séning toghrangda anglighanlirim zadi qandaq gep? Ghojidarliqingdiki hésab-kitabni éniq tapshur; chünki mundin kéyin sen ghojidar bolmayesen» — deptu.³ Ghojidar emdi öz ichide: «Néme qilay? Chünki xojayinim méni ghojidarliqtiñ mehrum qilidu. Ketmen chapay désem unchilik maghdur yoq, tilemchilik qilay désem nomus qilimen.⁴ He, taptim! Ghojidarliqtiñ qalghinimda kishilerning méni öylirige qarshi élishi üçhün, néme qilishimni emdi bildim» dep⁵ öz xojayinigha qerzdar bolghanlarni birdin-birdin chaqirip kélip, birinchisidin: «Xojayinimgha qanchilik qerzingiz bar?» dep soraptu.⁶ We qerzdar: «Yüz tung zeytun méyi» dep jawab bériptu. Ghojidar uninggha: «Mana, hésabat deptiringizni élip, bu yerde olturup ellik tunggha özgertiwéting!» deptu...

⁷ Andin u yene birige: «Sizchu, qanchilik qerz boldingiz?» dep soraptu. U: «Yüz küre bughday» dep jawab bériptu. Ghojidar uninggha: «Hésabat deptiringizni élip seksen kürige özgertiwéting!» deptu...

⁸ Shuning bilen uning xojayini semimiyetsiz ghojidarning bu ishtiki pemlikliki üçhün uninggha qayil bolup maxtaptu. Chünki bu dunyaning perzentliri öz dewride nurning perzentliridin pemliktur...⁹ We men silerge shuni éytip qoyayki, «Naheq dunyagha tewe mal-dunya» arqiliq özünglarga dost tutunglar; shundaq qilsanglar, mal-dunya kargha kelmeydighan bolghan künide shu dostlar silerni ebediy makanlarga qarshi alidu.....

15:30 «séning mal-mülükliringni pahishilerga xejlep tügetken» — grék tilida «séning mal-mülükliringni pahishilerga xejlep yewetken».

15:32 «Emdi tebriklep shadlinishqa layiqtur; chünki bu séning ukang ölgenidi, tirildi, yoqilip ketkenidi, tépildi» — 15-babtiki üç qisimliq temsilning mol telimi üstide «qoshumche söz»imizde azraq toxtilimiz.

16:6 «Yüz tung zeytun méyi» — mushu yerde bir «tung» (grék tilida «bat») 30 litr idi. Démez, bu zeytun méyi 3000 litr bolup shu chaghidiki addiy ishchining üç yilliq heqqi (1000 dinar) bolatti. «Ghojidar uninggha: «Mana, hésabat deptiringizni élip, bu yerde olturup ellik tunggha özgertiwéting!» deptu.» — ghojidar néme qildi? Belkim töt mumkinchilik bar: — (1) u qerzdarning haligha qarap qerz miqdarini kémeytiwetti; (2) u ösümini yoqqa chiqiriwetti; (3) u özining shérinkanisi («komission»)ni hésabtin chiqiriwetti; (4) bularning hemmisini qildi. Rebbimiz ghojidarni «semimiyetsiz» dep ataydu 8-ayet). Lékin uning bu «semimiyetsizlik» ghojidarliqidiki burunqi ishlarni körsitemdu? Yaki hazirqi heriketlirininimu? Bizningche, uning qilghinini choqum qerzning miqdarini özgertishni öz ichige alghan, dep qaraymiz.

16:7 «Yüz küre bughday» — mushu yerde bir küre (ibraniy tilida «kor») 390 litrni bildüridu. Démez, bu chong qerz idi — belkim 30 tonna bughday, Addiy ishchining on yilliq heqqi (3000 dinar) bolatti.

16:8 «bu dunyaning perzentliri öz dewride nurning perzentliridin pemliktur» — «bu dunyaning perzentliri» Xudani tonumaydighan étiqadsiz ademlerni körsitidu; «nurning perzentliri» Xudaning nurini qobul qilghan, shundaqla «nurda yashawatqan» «Xudaning Rohidin tughulghan» rohiy perzentlirini körsitidu.

—Bu temsil toghruluq «qoshumche söz»imizde azraq toxtilimiz.

16:9 «Naheq dunyagha tewe mal-dunya» arqiliq özünglarga dost tutunglar» — «naheq dunyagha tewe mal-dunya» grék tilida «naheq mammon». Némishqa «naheq» deydu? Bizningche (1) shexsiy, yeni xususiy mal-dunya, jümlidin pulning mewjut bolghanliq Adem'atimizning sadir qilghan gunahning bir netijisidur; (2) ademdiki köpinchi mal-dunya, bayliqlar bolsa, Xudadin qorqmaydighan gunahkarlarning qolidur. Biz yenila «qoshumche söz»imizde bu qiziq söz üstide azraq toxtilimiz. «shundaq qilsanglar, mal-dunya kargha kelmeydighan bolghan künide shu dostlar silerni ebediy makanlarga qarshi alidu» — démez, öz bayliqinglar bilen yademe mohtaj bolghanlarga yademe béringlar; shu yul bilen ular silerge dost bolidu we panyiy dunyadin ketkinginglarda ular baqiy dunyada silerni qarshi élishqa kütidighan bolidu.

16:9 Mat. 6:19; 19:21; 1Tim. 6:19.

¹⁰ Kimki kichikkine ishta sadiq bolsa, chong ishtimu sadiq bolidu; we kimki kichikkine ishta semimiyetsiz bolsa, chong ishtimu semimiyetsiz bolidu... ¹¹ Shunga eger «naheq dunyagha tewe bolghan mal-dunya»da sadiq bolmisanglar, kim silerge heqiqiy bayliqlarni tapshursun?... ¹² We bashqilarning nersiliride sadiq bolmisanglar kim silerge özünglarning nersisini bersun?..

¹³ Héchkim ikki xojayingha teng xizmet qilalmaydu. Chünki u yaki buni yaman körüp, uni yaxshi köridu; yaki buninggha özini pütünley béghishlap, uninggha étibarsiz qaraydu. Shuninggha oxshash, silerningmu birla waqitta hem Xudaning, hem mal-dunyaning qul-luqida bolushunglar mumkin emes...

¹⁴ Emdi Perisiyler (ular pulgha amraq idi) bularning hemmisini anglap Eysani mesxire qilish-ti... ¹⁵ We u ulargha mundaq dédi: — «Siler özünglarni ademlarning aldida heqqaniy qilip kör-setküchidursiler; lékin Xuda qelbinglarni bilidu. Chünki ademlarning arisida qedirlinidighini Xudaning neziride yirginchliktur..»

¹⁶ Tewrat qanuni we peyghemberlarning yazmiliri chömüldürgüchi Yehyaghiche hidayet bolup keldi; shu waqittin bashlap Xudaning padishahliqining xush xewiri jakarlinip kéliwatidu; padishahliqqa kirmekchi bolghanlarning herbiri uninggha bösüp kiriwélishi kérektur... ¹⁷ Lékin asman bilen zéminning yoq qiliwétilishi Tewratning bir chékiti bikar qilinishtin asandur...

¹⁸ — Her kim öz ayalini talaq qilip bashqa birini alsa zina qilghan bolidu we kimki öz éridin talaq qilghanni alsa zina qilghan bolidu..»

Bay bilen tilemchi Lazarus

¹⁹ — Burun bir bay adem bar idi; u sösün renglik ton we kanap kiyimlarni kiyip, herküni eysh-ishret ichide tentene qilatti. ²⁰ We pütün ezayini chaqa-jaharet bésip ketken Lazarus isimlik bir yoqsul bar idi; u bayning derwasatining aldigha herküni yatquzup qoyulatti. ²¹ Uning dastixini-din chüshüp qalghan parchi-puratlardin qorsiqini toyghuzghushqa teshna idi. Halbuki, itlar kélip uning yarilirini yalaytti..»

16:10 «Kimki kichikkine ishta semimiyetsiz bolsa, chong ishtimu semimiyetsiz bolidu» — yaki «Kimki kichikkine ishta ishenchsiz bolsa, chong ishtimu ishenchsiz bolidu».

16:11 ««Naheq dunyagha tewe bolghan mal-dunya»da sadiq bolmisanglar, kim silerge heqiqiy bayliqlarni tapshursun?» — démek, bu alemdeki mal-dunya bolsa Xuda aldida «kichikkine bir ish» (10-ayetni kürüng), xalas.

16:12 «We bashqilarning nersiliride sadiq bolmisanglar kim silerge özünglarning nersisini bersun?» — bu jümle toghruluqmu «qoshumche söz»imizde azraq toxtilimiz.

16:13 Mat. 6:24.

16:14 «Emdi Perisiyler ... bularning hemmisini anglap Eysani mesxire qilishiti» — némishqa Perisiyler Eysani mesxire qilishiti? Shühbisizki, ularning közqarishiche, Xudani xursen qilghan, shundaqla Xuda beriketligen ademning jezmen köp bayliqi bolidu, dep oylaytti. Shuning bilen Mesih ulargha töwendiki (16:19-31-ayettiki) tarixni éytip béridu.

16:14 Mat. 23:14.

16:15 1Sam. 16:7; Zeb. 7:9

16:16 «padishahliqqa kirmekchi bolghanlarning herbiri uninggha bösüp kiriwélishi kérektur» — bashqa birxl terjimisi: «herbir kishige uninggha kirishke qet'iy dewet qilinmaqta». Bizningche bu 16-17-ayetler, shundaqla «Mat.» 11:12-14-ayetler we «Mik.» 2:12-13-ayetler bilen munasiwetliktur. «Mikah»diki «qoshumche söz»nimu körüng.

16:16 Mat. 11:12,13.

16:17 «Lékin asman bilen zéminning yoq qiliwétilishi Tewratning bir chékiti bikar qilinishtin asandur» — sözmusöz bolsa «lékin asman bilen yerning yoqalmiqi Tewratnin bir chékitning chüshmikidin asandur». «Chékít» ibranii tilidiki eng kichik tinish belge (.)

–Tewrat we peyghemberlarning yazmiliri «Chömüldürgüchi Yehyaghiche»la Israilgha yétekchi bolghan bilen hazirmu yenila «inawetsiz» emes. –Tewratniki barliq bésharetler emelge ashurulidu; uning üstige, Tewratniki barliq «heqqaniy telepler» Injildiki xush xewerni qobul qilghuchilarning hemmisi üçhün yenila söyünidighan xushluqtur. Töwendiki 18-ayettiki telep, mesilen, Tewratniki biwasite telep bolmisimu, Tewrat xatirilenen prinsplar mushu heqiqetni körsitidu (mesilen, «Mar.» 10:1-12ni körüng).

16:17 Zeb. 102:25-27; Yesh. 40:8; 51:6; Mat. 5:18.

16:18 Mat. 5:32; 19:9; Mar. 10:11; 1Kor. 7:10.

16:21 «Halbuki, itlar kélip uning yarilirini yalaytti» — Lazarus héchnéme yémigini bilen, lékin itlar uningdin azraq yem alatti. Ularning Lazarusqa tégishi bilen u «napak» dep hésablinatti.

²² Emdi shundaq boldiki, yoqsul öldi we perishtiler uni Ibrahimning quchiqigha apardi. Bay hem ölüp depne qilindi; ²³ we tehtisarada qattiq qiynilip, bëshini kötürüp, yiraqtin Ibrahimni we uning quchiqidiki Lazarusni körüp: ²⁴ «Ey ata Ibrahim, manga rehim qilghaysen! Lazarusni ewetkeysen, u barmiqining uchini sugha chilap, tilimgha témitip sowutqay. Chünki men bu ot yalqunida qattiq azabliniwatimen!» dep warqirap yalwurdi.

²⁵ Lékin Ibrahim mundaq dédi: «Ey oghlum, hayat waqtingda halawetni yetküche körginingni we Lazarusning derd-bala tartqinini yadinggha keltürgin. Hazir u teselli tapti, emma sen azab tartiwatisen.. ²⁶ We bulardin bashqa, biz bilen silerning ariliqimizda yoghan bir hang békitilgendurki, bu yerdin siler terepke öteyli dégenler ötelemes we andin biz terepke ötimiz dégenler ötelmes..»

²⁷ Emdi bay yene: «Undaqa, i ata, sendin Lazarusni atamning öyige ewetishingni ötünimen.

²⁸ Chünki méning besh aka-ukam bar; ularning bu azab-oqubetlik yerge kelmesliki üçhün Lazarus ularni qattiq agahlandurup qoysun» — dédi.

²⁹ Biraq Ibrahim jawab bérip uninggha: «Ularda Musa we bashqa peyghemberlerning agahguwahliqi bar; ular shularni anglisun» — dédi..

³⁰ Lékin u: «Yaq, i Ibrahim ata, eger ölgenlerdin biri tirilip ularning aldigha barsa, ular towa qilidu» — dédi.

³¹ Emma Ibrahim uninggha: «Eger ular Musa we bashqa peyghemberlerning guwahliqini anglimisa, hetta ölgenlerdin birsi tirilsimu, ular yenila ishinishni ret qilidu» — dédi..

Gunah, kechürüm, étiqad we xizmet toghrisida

Mat. 18:6-7, 21-22; Mar. 9:42

17¹ U muxlisirigha mundaq dédi:

— Insanni putlashturidighan ishlar bolmay qalmaydu; lékin shu putlashturush wasitichisi bolghan ademning haligha way!.. ² Bundaq ademning bu kichik balilardin birini gunahqa putlashturghan bolsa, boynigha tügmen téshi ésilghan halda déngizgha tashliwétilgini ewzel bolatti..

³ Özünglarga agah bolunglar! Eger qérindishing gunah qilghan bolsa, uninggha tenbih-nesihet qilghin. U towa qilsa uni epu qilghin.. ⁴ Mubada u bir kün ichide sanga yette mertiwé gunah qilsa we yette mertiwé yéninggha kélip: Towa qildim, dése, uni yenila epu qilghin..

⁵ Shuning bilen rosullar Rebge: Ishench-étiqadimizni ashurghin, — déyishti..

⁶ We Reb ulargha mundaq dédi:

— Silerde qicha uruqidek zerriche ishench bolsa idi, siler awu üjme derixige: «Yiltizingdin qomurulup, déngizgha köchüp tikil!» désenglar, u sözünglarni anglap köchetti..

16:25 Ayup 21:13.

16:29 Yesh. 8:20; 34:16; Yuh. 5:39; Ros. 17:11.

16:31 «Eger ular Musa we bashqa peyghemberlerning guwahliqini anglimisa, hetta ölgenlerdin birsi tirilsimu, ular yenila ishinishni ret qilidu» — bu söz hem biz oqurmenlerge kéliidu, elwette. Bu sözdin keyin Mesih bashqa bir Lazarusni ölümardin tirildürdi («Yuh.» 11-bab). Hemmidin muhimi özi ölümardin tirilgen bolsimu, uninggha ishinidighan qanche adem chiqti? **17:1** «Insanni putlashturidighan ishlar bolmay qalmaydu; lékin shu putlashturush wasitichisi bolghan ademning haligha way!» — bu muhim ayet üstide «Matta»diki «qoshumche söz»imizde azraq toxtilimiz.

17:1 Mat. 18:7; Mar. 9:42.

17:2 «bundaq ademning bu kichik balilardin birini *gunahqa* putlashturghan bolsa...» — «bu kichik balilardin biri» (grék tilida «bu kichiklerdin biri») — démek, öz etrapidiki özige étiqad qilghan addiy xalayiqni körsitidu.

17:3 Law. 19:17; Pend. 17:10; Mat. 18:15; Yaq. 5:19.

17:4 Mat. 18:21.

17:5 «Shuning bilen rosullar Rebge: Ishench-étiqadimizni ashurghin, — déyishti» — buradirini herkünde yette qétim oxshash gunah üçhün kechürüm qilish küchlük bolghan étiqadni telep qilidu, elwette!

17:6 Mat. 17:20; 21:21; Mar. 11:23.

Heqiqiy qulning wezipisi

⁷ Lékin aranglardin kimning yer heydeydighan yaki mal baqidighan bir quli bolsa we u étizliq-tin qaytip kelgende, uninggha: «Tézrek kélip dastixanda olturghin», deydighanlar barmu?⁸ U belki uninggha: «Méning tamiqimni teyyar qil, men yep-ichip bolghuche bélingni baghlap méni kütkin, andin özüng yep-ichkin, démesmu?»⁹ Qul emr qilinghinidek qilghini üçün xojayin uninggha rehmet éytamdu? Méningche, éytmaydu. ¹⁰ Shuninggha oxshash, silermu özünglarga emr qilinghanning hemmisini ada qilghininglardin kéyin: Biz erzimes qullarmiz; biz peqet tégishlik burjimizni ada qilduq, xalas», deydighan bolisiler.

Eysaning on maxaw késilini saqaytishi

¹¹ We shundaq boldiki, u Yérusalémgha chiqip kétiwatqanda, Samariye bilen Galiliyening otturisidin ötüp, ¹² bir kentke kirginide maxaw késilige griptar bolghan on adem uninggha uchrup, yiraqta toxtap, ¹³ awazlarini kötürüp: Ey Eysa, ustaz, bizge rehim qilghaysen, dep ötündi. ¹⁴ Ularni körgende u ulargha: Bérip özünglarni kahinlarga körsitinglar, dédi. We shundaq boldiki, ular yolda kétiwatqanda, maxawdin paklandi...

¹⁵ Ular din bireylen özining saqayghinini körgende yuqiri awaz bilen Xudani ulughlap, keynige burulup, qaytti. ¹⁶ U kélip Eysaning ayighigha yiqilip düm yétip teshekkür éytti. U Samariyelik idi... ¹⁷ Eysa bu ishqa qarap: Pak qilinghanlar on kishi emesmidi? Qalghan toqquzeylen qéni? ¹⁸ Bu yat ellik musapirdin bashqa, Xudagha hemdusana oqughili héchkim qaytip kelmeptighu?! — dédi...

¹⁹ Andin u héliqi ademge: — «Ornungdin tur, yolunggha mangghin! Étiqading séni saqaytti!» — dédi...

Xudaning padishahliqining namayan bolushi

Mat. 24:23-28, 37-41

²⁰ Bir küni Perisiyler uningdin: «Xudaning padishahliqi qachan kélidu?» dep sorighanda u ulargha jawab bérip mundaq dédi: — Xudaning padishahliqining kélishini köz bilen körgili bolmas;

²¹ kishiler: «Qaranglar, u mana bu yerde!» yaki «U yerde!» déyelmeydu. Chünki mana, Xudaning padishahliqi aranglardidur...

17:12 «bir kentke kirginide maxaw késilige griptar bolghan on adem uninggha uchrup, yiraqta toxtap...» — némishqa «yiraqta toxtap...»? Maxaw késilige griptar bolghanlar Tewrat qanuni boyiche ademlerge yéqinlishishqa bolmaytti («Law.» 13:45-46, «Chöl.» 5:2-3ni körüng).

17:14 «...özünglarni kahinlarga körsitinglar» — Tewrat qanuni boyiche birsi maxaw késilidin saqayghan bolsa, muqeddes ibadetxanidiki mes'ul kahinning aldigha bérip özini «saq, yaki saq emes» dep tekshürtüp qurbanliq qilishi kérek idi; andin qaytidin jemiyet bilen arilishalaytti («Law.» 13:19, 14:1-11, «Luqa» 5:14ni körüng). Démisekmu, Mesih kelgüche bundaq murasim bir qétimmu ötküzülp baqmighan.

17:14 Law. 13:2; 14:2; Mat. 8:4; Luqa 5:14.

17:16 «U kélip Eysaning ayighigha yiqilip düm yétip teshekkür éytti. U Samariyelik idi» — Yehudiylar Samariyeliklerni «yérim kapir» dep yaman köretti.

17:18 «Bu yat ellik musapirdin bashqa, Xudagha hemdusana oqughili héchkim qaytip kelmeptighu?!» — démek, Xudaning xelqi bolghan Yehudiylardin héchkim rehmet éytishqa qaytmidi.

17:19 «Étiqading séni saqaytti!» — biz shuni bayqaymizki, (1) u (bashqa toqquzigha oxshash) Mesihning sözige kirip yolgha chiqqanidi; bu öz ishenchini ipadilighen heriketkur; (2) gerche késelni saqaytquchi Mesihning özi bolghini bilen, u daim ademlerning özige baghlighan étiqadini (bar bolsa) maxtap ularni shu yol bilen righbetlendüretti — «séning étiqading séni saqaytti!».

17:20 «Xudaning padishahliqining kélishini köz bilen körgili bolmas» — menisi, belkim, uning yer yüzide namayan bolushi köz bilen körgili bolidighan alametler bilen bolmaydu. Mesih dunyagha qaytip kelgende padishahliq hemme ademge roshen bolidu (24-ayetni körüng); lékin shu waqitqiche «köz bilen körgili bolmas» — peqet étiqad uning qeyerde ikenlikini köreleydu. «qoshumche söz» imizde bu téma üstide azraq toxtilimiz.

17:21 «Mana, Xudaning padishahliqi aranglardidur» — «aranglardidur» dégenning bashqa bir terjimisi «ichinglardidur» yaki «dilinglardidur». Lékin bizningche Mesih pulperes, tekebbur Perisiylerge «Xudaning padishahliqi silerde» dep hergiz démeytti. Bu toghruluq «qoshumche söz» imizde azraq toxtilimiz.

17:21 Mat. 24:23; Mar. 13:21; Luqa 21:7, 8.

Insan'oghlining qaytip kélishi

²² Kéyin u muxlisirigha yene mundaq dédi: — «Shundaq künler kéliduki, siler Insan'oghlining künliridin birer küni bolsimu körüshke teshna bolisiler, lékin körelmeysiler...²³ Shu chaghda kishiler silerge: «Mana u bu yerde!» we yaki «Mana u u yerde!» deydu; siler ne barmanglar ne ularning keynidin yügüromenglar...²⁴ Chünki goya asmanning bir chétidini chaqmaq chéqip yene bir chétigiche yorutidighandek, Insan'oghlining öz küni hem shundaq bolidu...²⁵ Lékin u awwal köp azab-oqubetlerni tartishi bu dewrdikiler teripidin chetke qéqilishi muqerrerdur...²⁶ We Nuh peyghemberning künliride qandaq bolghan bolsa, Insan'oghlining künliride hem shundaq bolidu...²⁷ Taki Nuh kémige kirip olturghan küngiche, kishiler yep-ichip, öylinip we yatliq bolup kéliwatqanidi; andin topan kélip hemmisini halak qildi...²⁸ Hem yene, Lutning künliride qandaq bolghan bolsa shundaq bolidu — kishiler yep-ichip, soda-sétiq qilip, tériqchiliq qilatti we öylerni salatti...²⁹ Lékin Lut Sodom shehiridin chiqqan küni, asmandin ot bilen güngürt yéghip, bu sheherdikilerning hemmisini halak qildi...³⁰ Emdi Insan'oghli ashkara bolidighan künde ene shundaq bolidu.

³¹ Shu küni, herkim ögzide turup, nerse-kérekliri öyide bolsimu, alghili chüshmisun; we shuninggha oxshash kimki étizliqta bolsa öyige héch yanmisun...³² Lutning ayalini yadinglarga keltürünglar!...³³ Kimki öz hayatini qutquzmaqchi bolsa, uningdin mehrum bolidu, lékin öz hayatidin mehrum bolghan kishi uninggha érishidu...

³⁴ Silerge shuni éyтайki, u kéchide ikki adem bir orunda yatidu; ulardin biri élip kételidu, yene biri qaldurulidu...³⁵⁻³⁶ Ikki ayal yarghunchaq béshida turup un tartiwatqan bolidu; ulardin biri élip kételidu, yene biri qaldurulidu».

17:22 «Insan'oghlining künliridin birer küni» — démek, Insan'oghli (Mesih) dunyagha qaytip kélip höküm süridighan künlerning biri.

17:23 «Shu chaghda kishiler silerge: «Mana u bu yerde!» we yaki «Mana u u yerde!» deydu» — «u» mushu yerde Mesihning özi, elwette.

17:23 Mat. 24:23; Mar. 13:21.

17:24 «goya asmanning bir chétidini chaqmaq chéqip yene bir chétigiche yorutidighandek» — yaki «goya chaqmaq chéqip asmanning bir chétidini yene bir chétigiche yorutidighandek».

17:25 «Insan'oghli awwal köp azab-oqubetlerni tartishi bu dewrdikiler teripidin chetke qéqilishi muqerrerdur» — bu dewr bolsa öz xelqining shu dewri.

17:25 Mat. 16:21; 17:22; 20:18; Mar. 8:31; 9:31; 10:33; Luqa 9:22; 18:31; 24:6, 7

17:26 Yar. 6:2; 7:7; Mat. 24:37,38; 1Pét. 3:20.

17:28 «Insan'oghlining künliride ... Lutning künliride qandaq bolghan bolsa shundaq bolidu» — «Lut» — Ibrahim peyghemberning jiyeni. Bu weqeler toghrisida «Yar.» 18-19-bablarni köring.

17:29 Yar. 19:24; Qan. 29:22; Yesh. 13:19; Yer. 50:40; Hosh. 11:8; Am. 4:11; Yeh. 7.

17:31 «Shu küni, herkim ögzide turup, nerse-kérekliri öyide bolsimu, alghili chüshmisun» — бүгünge qeder Qanaan (Pelestin)diki öylerning ögzisining sirtqi pelempéyi bar, öyige chüshmey qachqili bolidu. «we shuninggha oxshash kimki étizliqta bolsa öyige héch yanmisun» — démek, shu küni Xudaning jazasi shunche téz kéliduki, étiqadi bar herbiri keynige héch qarimayla, beder qéchishi kérek bolidu. 32-ayetni köring.

17:32 «Lutning ayalini yadinglarga keltürünglar!» — oqurmenlerning éside barki, Xuda Sodom shehirini jazalighan künde, Lut we ailisidikiler qachqanda, uning ayali ötenki rahatlik turmushini we mal-mülkini tashlashqa közi qiyam keynige qarighanidi, tuz tüwrükke aylinip qalghan.

17:32 Yar. 19:15-17, 26.

17:33 Mat. 10:39; 16:25; Mar. 8:35; Luqa 9:24; Yuh. 12:25.

17:34 Mat. 24:40,41; 1Tés. 4:17.

17:35-36 «Ikki ayal yarghunchaq béshida turup un tartiwatqan bolidu; ulardin biri élip kételidu, yene biri qaldurulidu» — pikrimizche «élip kételidighanlar» heqqaniylardur; étiqadsizlar «qaldurulidu». Mesilen, «Mat.» 24:31, «1Tés.» 4:1-11ni köring. Nuh peyghember we ailisidikiler we shuningdek Lutning ailisidikiler Xudaning jazasi aldidin «élip kételip» qutulghan, biraq qaldurulghanlar asmandin chüshürilgen jazagha uchrighan.

—Bezi kona köchürmilerdiki «étizda ikki kishi bolidu; ulardin biri élip kételidu, yene biri qaldurulidu» dégen sözmu mushu yerde tépilidu. «Mat.» 24:40ni köring.

³⁷ We ular uninggha jawaben: Ey Reb, bu ishlar qeyerde yüz béridu? — dep soridi. U ulargha: Jeset qaysi yerde bolsa, quzghunlar shu yerge toplishidu!...

Xuda Öz bendilirining dualirini anglap derdige yétidu

18¹ We u ulargha, boshashmay, herdaim dua qilip turush kéreklikli toghrisida bir temsil keltürüp mundaq dédi:

² — «Melum sheherde bir sotchi bar iken. U Xudadinmu qorqmaydiken, ademlergimu perwa qilmaydiken. ³ Shu sheherde bir tul ayal bar iken we u daim sotchining aldigha kélip: «Eyibkar-din heqqini élip bergin» dep telep qilidiken.

⁴ U xéli waqitqiche uni ret qiptu; biraq kéyin könglide: Xudadinmu qorqmaymen, ademlergimu perwa qilmaymen, ⁵ lékin bu tul xotun méni aware qilip kétéwatidu, uning manga chaplishiwélip méni halimdin ketküzüwetmesliki üçün herhalda uning dewayini sorap qoyay!» — dep oylap-tu».

⁶ Reb: Qaranglar, adaletsiz bu sotchining néme dégenlirige!⁷ U shundaq qilghan yerde, Xuda Özige kéche-kündüz nida qiliwatqan tallighan bendilirige qandaq qilar? Gerche Xuda Öz bendilirige hemderd bolush bilen birge rezillikke uzunghiche sewr-taqet qilsimu, axirida bendilirining derdige yetmesmu? ⁸ Men silerge éytayki: U ularning derdige yétip nahayiti tézla heqqini élip béridu! Lékin Insan'oghli kelgende yer yüzide iman-ishench tapalamdu? — dédi..

Perisiy bilen bajgir

⁹ U özlirini heqqaniy dep qarap, bashqilarni közige ilmaydighan bezilerge qaritip, mundaq bir temsilni éytti:

¹⁰ — Ikki adem dua qilghili ibadetxanigha bériptu. Biri Perisiy, yene biri bajgir iken. ¹¹ Perisiy öre turup öz-özige mundaq dua qilip: — «Ey Xuda, méning bashqa ademlerdek bulangchi, adaletsiz, zinaxor we hetta bu bajgirdek bolmighinim üçün sanga shükür! ¹² Her heptide ikki qétim roza tutimen we tapqanlirimning ondin bir ülüshini sediqe qilimen».

¹³ Biraq héliqi bajgir yiraqta turup béshini kótürüp asmangha qarashqimu pétinalmay meydi-sige urup turup: «Ey Xuda, men mushu gunahkargha rehim qilghaysen!» — deptu..

17:37 «jeset qaysi yerde bolsa, quzghunlar shu yerge toplishidu!» — bu sirliq sözning menisi belkim: Quzghunlarning toplinishi jesetning shu yerde ikenlikini körsatkendek, bu alametler men tilgha alghan ishlarning téz arida yüz bérishining muqarrer ikenlikini körsitidu» dégenlik bolushi mumkin. Eysaning bu sözi yene Tewrat, «Ayup» 39:26-30 we «Yesh.» 34:1-8, 15-17 qatarliq ayetlerde körsitilgen, «Perwerdigarning küni»de bolghan zor qirghinchiliq bilenmu munasiwetlik bolushi kérek.

17:37 Ayup 39:30; Mat. 24:28.

18:1 Rim. 12:12; Ef. 6:18; Kol. 4:2; 1Tés. 5:17.

18:7 «Gerche Xuda Öz bendilirige hemderd bolush bilen birge rezillikke uzunghiche sewr-taqet qilsimu, axirida bendilirining derdige yetmesmu?» — «derdige yetmes» grék tilida mushu yerde yene «heqqini bermes» yaki «adaletni yürgüzmes»nimu bildüridu.

—«Gerche Xuda öz bendilirige hemderd bolush bilen birge rezillikke uzunghiche sewr-taqet qilsimu, axirida bendilirining derdige yetmesmu?» — sherhimizche, bu jümlidiki «rezillik» mushu pütkül dunyadiki rezillikni körsitidu; Xuda Öz bendilirige barliq tartqan azab-oqubetlerde hemderd bolidu we ular bilen teng (ulardin artuqraq, elwettel) mushu dunyadiki rezillikke sewr-taqet qilidu. Xudaning rezillikke körsitidighan sewr-taqitining peqet qiyamet küningiche bolidighanliqi hemmimizge ayan. Bu téma üstide «Kol.» 1:24, «Fil.» 3:10, «Ef.» 3:13ni we bu yazmildiki «qoshumche söz»imizni körüng.

—Bu barining bashqa xil terjimiliridin «ulargha qilidighan shapaitini bek kéchiktürermu?» dégenler bar.

18:7 Weh. 6:10.

18:8 «Lékin Insan'oghli kelgende yer yüzide iman-ishench tapalamdu?» — démek, Xuda insanlarni dua qilishqa ilhamlandurup, Özining dualargha ijabet qilishqa teyyar turidighanliqi toghrisida shunche köp wede qilghan yerde, némishqa iman-ishench az bolidu? Lékin derweqe az bolushi mumkin.

18:11 Yesh. 1:15; 58:2; Weh. 3:17,18.

18:13 «Ey Xuda, men mushu gunahkargha rehim qilghaysen!» — «mushu gunahkar» grék tilida «dunyada birdinbir gunahkar» dégen menini puritidu.

«Luqa»

¹⁴ Men silerge shuni éytayki, bu ikkiylendin Perisiy emes, belki bajgir kechürümge ériship öyige qaytiptu. Chünki herkim özini üstün tutsa töwen qilinar, lékin kimki özini töwen tutsa üstün kötürüler...

Eysaning kichik balilargha bext tilishi

Mat. 19:13-15; Mar. 10:13-16

¹⁵ Emdi qolini tegküzsun dep, kishiler kichik balilirimu uning aldigha élip kéletti. Lékin buni körgen muxlislar ularni eyibledi. ¹⁶ Emma Eysa balilarni yénigha chaqirip: Kichik balilarni aldimga kelgili qoyunglar, ularni tosushmanglar. Chünki Xudaning padishahliqi del mushundaqlardin terkiib tapqandur. ¹⁷ Men silerge berheq shuni éytip qoyayki: Kimki Xudaning padishahliqini sebiy balidek qobul qilmisa, uninggha hergiz kirelmeydu, — dédi.

Baylarning Xudaning padishahliqigha kirishi tes

Mat. 19:16-30; Mar. 10:17-31

¹⁸ Melum bir hökümdar Eysadin: I yaxshi ustaz, menggülik hayatqa waris bolmaq üçhün néme ishni qilishim kérek, — dep soridi...

¹⁹ Lékin Eysa: Méni néme üçhün yaxshi deysen? Yaxshi bolghuchi peqet birla, yeni Xudadur.

²⁰ Emrlerni bilisen: — «Zina qilma, qatilliq qilma, oghriliq qilma, yalghan guwahliq berme, atangni we anangni hörmet qil» — dédi...

²¹ — Bularning hemmisige kichikimdin tartip emel qilip kéliwatimen, — dédi u.

²² Eysa buni anglap uninggha: — Sende yene bir ish kem. Pütkül mal-mülkingni sétip, pulini yoqsullargha üleshtürüp bergin we shundaq qilsang, ershte xezineng bolidu; andin kélip manga egeshkin! — dédi...

²³ Emma u bu gepni anglap tolimu qayghugha chömüp ketti; chünki u nahayiti bay idi. ²⁴ Tolimu qayghugha chömüp ketkenlikini körgen Eysa: — Mal-dunyasi köplerning Xudaning padishahliqigha kirishi némidégen tes-he! ²⁵ Töginging yingnining közidin ötüshi bay ademning Xudaning padishahliqigha kirishidin asandur! — dédi.

²⁶ Buni anglighanlar: — Undaq bolsa, kim nijatqa érishelisun? — déyishti.

²⁷ Emma u jawaben: — Insanlarga mumkin bolmighan ishlar Xudagha mumkindur — dédi...

²⁸ Emdi Pétrus: — Mana, biz bar-yoqimizni tashlap sanga egeshtuq!? — dédi...

²⁹ U ulargha: — Men silerge berheq shuni éytayki, Xudaning padishahliqi üçhün öy-waq ya atanisi ya qérindashliri ya ayali ya balilirdin waz kechkenlerning herbiri. ³⁰ bu zamanda bulargha köp hessilep muyeler bolidu we kélidighan zamandimu menggülik hayatqa érishmey qalmaydu. — dédi...

18:14 «...bajgir kechürümge ériship öyige qaytiptu» — «kechürümge ériship» grék tilida «heqqaniy qilinip» déyilidu.

18:14 Ayup 22:29; Pend. 29:23; Mat. 23:12; Luqa 14:11; Yaq. 4:6,10; 1Pét. 5:5.

18:15 Mat. 19:13; Mar. 10:13.

18:16 Mat. 18:3; 19:14; 1Kor. 14:20; 1Pét. 2:2.

18:18 «Melum bir hökümdar» — «hökümdar» — Rim hökümiti teripidin békitilgen Yehudiy «hakim». «menggülik hayatqa waris bolmaq üçhün néme ishni qilishim kérek?» — grék tilida «néme ishni qilishim kérek?» dégen söz melum bir ishni birla qétim qilishni bildüridu.

18:18 Mat. 19:16; Mar. 10:17.

18:20 Mis. 20:12-16; Qan. 5:17-20; Rim. 13:9; Ef. 6:2; Kol. 3:20.

18:22 Mat. 6:19; 19:21; 1Tim. 6:19.

18:24 Pend. 11:28; Mat. 19:23; Mar. 10:23.

18:27 Ayup 42:2; Yer. 32:17; Zek. 8:6; Luqa 1:37.

18:28 Mat. 4:20; 19:27; Mar. 10:28; Luqa 5:11.

18:29 Qan. 33:9.

18:30 Ayup 42:12.

«Luqa»

Eysaning öz ölümünü yene bir qétim aldini éytishi

Mat. 20:17-19; Mar. 10:32-34

³¹ Andin u on ikkeylenni öz yénigha élip ulargha mundaq dédi: — Mana, biz hazir Yérusalémgha chiqiwatimiz we peyghemberlarning Insan'oghli toghrisida pütkenlirining hemmisi shu yerde emelge ashurulidu...³² Chünki u yat ellarning qoligha tapshurulidu we ular uni mesxire qilib, xarlaydu, uning üstige tüküridu;...³³ ular uni qamchilighandin kéyin öltürüwétidu; we u üçinchi küni qayta tirilidu, — dédi.

³⁴ Biraq ular bu sözlerdin héchnémini chüshenmidi. Bu sözning menisi ulardin yoshurulghan bolup, uning néme éytqinini bilelmei qaldi.

Eysaning qarighu tilemchini saqaytishi

Mat. 20:29-34; Mar. 10:46-52

³⁵ We shundaq ish boldiki, u Yérixo shehirige yéqinlashqanda, bir kor kishi yolning boyida olturup tilemchilik qiliwatatti...³⁶ U köpchilikning ötüp kétiwatqanliqini anglap: — Néme ish bolghandu? — dep soridi. ³⁷ Xe q uninggha:

— Nasaretlik Eysa bu yerdin ötüp kétiwatidu, — dep xewer berdi.

³⁸ — I Dawutning oggli Eysa, manga rehim qilghaysen! — dep warqirap ketti u.

³⁹ We Eysaning aldida méngiwatqanlar uni: — Shük oltur! dep eyibleshti. Biraq u: — I Dawutning oggli, manga rehim qilghaysen! — dep téximu qattiq warqiridi.

⁴⁰ Eysa qedimini toxtitip, uni aldigha bashlap kélisni buyrudi. Qarighu uninggha yéqin kelgende u uningdin: ⁴¹ — Sen méni néme qilib ber, deysen? — dep soridi.

— I Rebbim, qayta köridighan bolsam'idi! — dédi u.

⁴² Eysa uninggha: — Köridighan bolghin! Étiqading séni saqaytti, — dédi.

⁴³ We uning közi shuan échildi; u Eysagha egiship, yol boyi Xudani ulughlap mangdi. We barliq xalayiqmu buni körüp Xudagha medhiye oquydi.

Eysa bilen Zakay

19¹ U Yérixo shehirige kirip uningdin ötüp kétiwatatti.² Mana shu yerde Zakay isimlik bir kishi bar idi. U «bаш bajgir» bolup, intayin bay idi...³ U Eysaning qandaq adem ikenlikini körüşke pursat izdewatatti, lékin boyi pakar bolghachqa, xelqning toliliqidin uni körelmeytti.

⁴ Shunga u aldi terepke yügürüp bérip, uni körüş üçün bir tüp üjme derixige yamiship chiqti; chünki Eysa u yol bilen ötetti.⁵ We Eysa u yerge kelgende yuqirigha qarap uni körüp uninggha: — Zakay, chapsan chüshkin! Chünki men bugün séning öyüngde qonushum kérek, — dédi.

⁶ U aldirap chüshüp, xushalliq bilen uni öyide méhman qildi.⁷ Bu ishni körgen xalayiqning

18:31 Zeb. 22; Yesh. 53:7; Mat. 16:21; 17:22; 20:17; Mar. 8:31; 9:31; 10:32; Luqa 9:22; 24:7.

18:32 «Insan'oghli yat ellarning qoligha tapshurulidu» — «tapshurulidu» dégenning «satqunluq qilinidu» dégen ikkinchi menisimu bar.

18:32 Mat. 27:2; Luqa 23:1; Yuh. 18:28; Ros. 3:13.

18:34 «Bu sözning menisi ulardin yoshurulghan bolup...» — kimning teripidin yoshurulghanliq éytilmaydu. Sheytan teripidinmu, yaki Xuda teripidinmu? Yaki peqet öz galliqi teripidinmu? Bu qétim sözning mezmuni ilgiriki qétimdiki sözlerige oxshash idi (9:45). Bizningche yoshurghuchi Sheytan, lékin Xuda Sheytanning aldishigha yol qoyushi bilen, ularning chüshenmesliki arqiliq öz shan-sheripini téximu roshen qilmaqchi boldi. «Qoshumche söz»imizde azraq toxtilimiz.

18:35 «Yérixo shehirige yéqinlashqanda» — Matta bu weqeni bayan qilghanda («Mat.» 20:29) «Yérixodin chiqqanda» deydi. Emeliyette shu waqitta ikki «Yérixo shehiri» bar idi, xuddi Qeshqerdiki «yéngi sheher» we «kona sheher»lerdek.

18:35 Mat. 20:29; Mar. 10:46.

18:38 «I Dawutning oggli Eysa,...» — «Dawutning oggli» Mesihni körsitidu (peyghemberlarning bésharetliri boyiche Mesih padishah Dawutning ewladi bolatti).

19:2 «shu yerde Zakay isimlik bir kishi bar idi» — ibraniiy tilidiki «Zakay» grék tilida «Zakéus» dep teleppuz qilinidu.

«Luqa»

hemmisi: U gunahkar kishiningkide qonghili kirip ketti! — dep ghotuldiship ketti..

⁸ Lékin Zakay ornidin turup Rebge: — I Rebbim, mana, mülkümning yérimini yoqsullargha bérimen; eger birawni yalghandin shikayet qilib uningdin birnéme ündürüwalghan bolsam birige tötni qayturimen, — dédi.

⁹ Buning bilen Eysa uninggha qarap: — Bügün nijat bu öyge kirdi. Chünki bu kishi hem Ibrahimning oghlidur!..¹⁰ Chünki Insan'oghli ézip ketkenlerni izdep qutquzghili keldi, — dédi..

Sadaqetlik bolushning lazimligi

Mat. 25:14-30

¹¹ Xalayıq bu sözlerni tingshawatqanda u yene söz qilib bir temsilni qoshup éytti. Chünki u Yérusalémgha yéqinlashqanidi we ular: «Xudaning padishahliqi derhal namayan bolidighu!» — dep oylashqanidi..¹² Shunga u mundaq dédi: Bir aqsöngék padishahliq textige ériship kélish üçün yiraq bir yurtqa qarap yolgha chiqiptu..¹³ Awwal u özining on qulini chaqirip, ulargha on tillani üleshtürüp bérıp: «Men qaytip kelgüche buning bilen oqet qilinglar» — deptu..

¹⁴ Biraq öz yurt puqraliri uninggha öch bolghachqa, keynidin elchilerni ewetip: «Bu kishining üstimizge padishah bolushini xalimaymiz!» deptu..

¹⁵ We u padishahliq mensipige ériship qaytip kelgende shundaq boldiki, herbirining tijaret bilen qanche payda tapqinini bilmekchi bolup, pulini tapshurghan héliqi qullirini öz aldigha chaqirtiptu..¹⁶ We awwalqisi kélip: «I xojam, sili bergen tilla on tilla payda qildi» deptu..¹⁷ «Yaraysen, ey yaxshi qul! Sen kichikkine ishta ishenchlik chiqqanliqing üçün on sheherge hakim bolghin» — deptu xojayin uninggha..¹⁸ Ikkinchisi kélip: «I xojam, sili bergen tilla besh tilla payda qildi» deptu..¹⁹ Xojayin uninggha hem: «Sen hem besh sheherge hakim bolghin» deptu..

²⁰ Lékin yene birsi kélip: «I xojam, mana sili bergen tilla! Buni yaghliqqa chigip bir jayda qoyup saqlidim..²¹ Chünki sili qattiq adem ikenla, sili amanet qilmighanliridin payda ündürüp, özliri térimighanliridin hosul yighila. Shuning üçün silidin qorqtum» deptu..

²² Emma xojayini uninggha: «Ey eski qul, sanga öz aghzingdin chiqqan sözliring boyiche höküm qilay. Sen méning amanet qilmay ündürüwalidighan, térimay turup yighiwalidighan qattiq adem ikenlikimni bilip turup..²³ néme üçün méning pulumni xezinichilerge amanet qoymiding? Men qaytip kelgende, uni ösümi bilen almasmidim?» — deptu..²⁴ Andin u yénidikilerge: «Uningdiki tillani élip on tilla tapqan qulgha béringlar!» dep buyruptu..²⁵ Ular

19:7 «Bu ishni körgen xalayıqning hemmisi: U gunahkar kishiningkide qonghili kirip ketti! — dep ghotuldiship ketti» — xalayıqning narazi bolup heyran qalghanliqi ejeblinerlik emes. Chünki bajgirlarning hemmisi dégüdek aldamchi, «bash bajgir» téximu shundaq bolushi kérek idi.

19:9 «Bügün nijat bu öyge kirdi» — «Yesh.» 46:13; 51:5, 6; 56:1ni körüng. «Chünki bu kishi hem Ibrahimning oghlidur!» — «Ibrahimning bir oghlidur» mushu yerde dégen menisi, u étiqad yolida Ibrahimgha «perzent bolghan», rohiy jehette Ibrahimni ülge qilib heqiqiy hayatqa érishken.

19:9 Luqa 13:16.

19:10 Mat. 10:6; 15:24; 18:11; Ros. 13:46.

19:11 «*xalayıq*: «Xudaning padishahliqi derhal namayan bolidighu!» — dep oylashqanidi» — xalayıq (1) Eysaning yaratqan köp möjizilirini körüp kelgenidi; (2) Yehudiy rehberler we chonglirining Eysagha qarshi chiqqanliqini biletti; (3) shunga ular: U Yérusalémgha yétip barghanda choqum bu rohiy dushmanlerni, shundaqla «wetenimizni ishghal qilghan Rim impériyesidiki rezil kapirlar»ni yoqitip, Xudaning padishahliqini berpa qildidu, dep oylishi mumkin idi.

19:12 Mat. 25:14; Mar. 13:34.

19:13 «... U özining on qulini chaqirip, ulargha on tillani üleshtürüp bérıp...» — «tilla» grék tilida «mina». Bu pul bir ishchining üç-töt aylıq heqqige barawer idi.

19:14 «biraq öz yurt puqraliri uninggha öch bolghachqa, keynidin elchilerni ewetip: «bu kishining üstimizge padishah bolushini xalimaymiz!» deptu» — bu temsildiki padishah «büyük Hérod»qa oxshap kétidu; «büyük Hérod» miladiyedın ilgiriki 40-yilida Yehudiyening padishahliqigha ige bolush üçün Rimgha bardi; lékin Israailar uninggha qarshi chiqqachqa, peqet 37-yilida padishah boldi. Uningdin keyinki «Hérod Arqélaus»ning tariximu uninggha oxshiship kétidu.

19:21 «sili amanet qilmighanliridin payda ündürüp...» — «amanet qilish» mushu yerde grék tilida adette pulni bankigha salghanliqini körsitidu.

—Bashqa birxil terjimisi: «sili salmighanlirini yighip élip...».

19:22 2Sam. 1:16; Mat. 12:37.

«Luqa»

uninggha: «I xoja, uning on tillasi tursa!» — deptiken, ²⁶ hojayin yene mundaq deptu: «— Chünki men silerge shuni éytayki, kimde bar bolsa, uninggha téximu köp bérilidu; emma kimde yoq bolsa, hetta uningda bar bolghanlirimu uningdin mehrum qilinidu...» ²⁷ Emdi üstige padishah bolup höküm sürüshümni xalimighan düshmenlirimni bolsa, ularni keltürüp, méning aldında qetl qilinglar».

Eysaning tentene bilen Yérusalémgha kirishi

Mat. 21:1-11; Mar. 11:1-11; Yuh. 12:12-19

²⁸ U bu ishlarni éytqandin kéyin, Yérusalémgha chiqishqa aldigha qarap mangdi. ²⁹ We shundaq boldiki, u Zeytun téghining étikidiki Beyt-Fagi we Beyt-Aniya yézilirigha yéqin kelginide, ikki muxlisigha munularni tapilap aldin ewetti:

³⁰ — Siler udulunglardiki yézhga béringlar. U yerge kiripla héch adem balisi minip baqmighan, baghlaqliq bir texeyni körisiler. Uni yéship bu yerge yétilep kélinglar. ³¹ Eger birsi silerdin: «Némishqa buni yéshisiler?» dep sorap qalsa, siler uninggha: «Rebning buninggha hajiti chüshti» — denglar.

³² Shuning bilen ewetilgenler bériwidi, ish del u ulargha éytqandek boldi. ³³ Ular texeyni yéshiwatqanda, uning igiliri ulardin: — Texeyni némishqa yéshisiler? — dep soridi.

³⁴ Ular: — Rebning uninggha hajiti chüshti, — dédi.

³⁵ Ular uni Eysaning aldigha yétilep keldi; we yépincha-chapanlirini texeyning üstige sélip, Eysani yölep üstige mindürdi. ³⁶ U kétip barghinida, xelqler yépincha-chapanlirini yolgha payandaz qilip saldi. ³⁷⁻³⁸ We u Zeytun téghidin chüshüsh yoligha yéqinlashqinida, pütkül muxlislar jamaiti shadlinip, öz közi bilen körgen qudretlik möjiziler üçün awazini kötürüp: «Perwerdigarning namida kelgen padishah mubarektur! Asmanlarda tinch-inaqliq tiklengey, ershielada shan-sherep ayan bolghay!» dep towliship Xudagha medhiye oqushqa bashlidi...

³⁹ Lékin topning ichide bezi Perisiyler uninggha: — Ey ustaz, muxlisiringgha mushu gepliri üçün tenbih ber! — déyishti.

⁴⁰ Biraq u ulargha jawaben: — Silerge shuni éytayki, bular jim turghan bolsa, hetta bu tashlarmu chuqan sélishqan bolatti, — dédi..

19:26 «kimde bar bolsa, uninggha téximu köp bérilidu...» — «bu ehmiyetlik söz «Mat.» 13:12, 25:29 we «Mar.» 4:25dimu tépilidu. Bu «bar bolsa» némini körsitidu? Shühhisizki, ebediy ehmiyetlik birer nerse bolsa kérek, bu choqum imanishenchni öz ichige alidu. Biz özimizge «ebediy ehmiyetlik» herbirnéme bolushi üçün peqet Mesihdinla tapalaymiz, elwette.

19:26 Mat. 13:12; 25:29; Mar. 4:25; Luqa 8:18.

19:28 «u... aldigha qarap mangdi» —yaki «muxlislar aldida mangdi» yaki «topning aldida mangdi».

19:29 Mat. 21:1; Mar. 11:1.

19:30 «...héch adem balisi minip baqmighan, baghlaqliq bir texeyni körisiler» — «héch adem balisi minip baqmighan bir texey»ge awarisiz minish adette mumkin emes, elwette.

19:35 Yuh. 12:14.

19:37-38 «Perwerdigarning namida kelgen padishah mubarektur!» — «Zeb.» 118:38. Asmanlarda tinch-inaqliq tiklengey, ershielada shan-sherep ayan bolghay!» — mushu sözlerni «Luqa» 2:14diki sözler bilen sélishiturushqa bolidu. «Asmanlarda tinch-inaqliq bolghay» dégen söz intayin sirlig geptur: pikrimizche, bu sözning menisi belkim: — (1) Xudaning insanlar bilen yarashTURULGHANLIQIDIN chiqqan inaqliq ershte bilinidu («Ef.» 2:1-6. 14ni körüng); (2) Mesihning ölümi bilen Sheytanning ershke chiqip, Xudaning namini haqaretlep, uning üstidin yalghan erz-shikayet qilish yoli mutleq tügitilidu (mesilen, «Ayup» 1:6-12, 2:1-6, «Ibr.» 9:23ni körüng). «pütkül muxlislar jamaiti shadlinip... Asmanlarda tinch-inaqliq tiklengey, ershielada shan-sherep ayan bolghay!» dep towliship Xudagha medhiye oqushqa bashlidi» — ular jakarlaydighan ish — biz egeshken bu Nasaretlik Eysa del Xuda ewetken Mesih-Qutquzhuchi, Yehudiylarning, shundaqla pütkün jahanning Padishahidir. Shuning bilen bu künni, Xudaning Öz xelqi bolghan Yehudiylargha ochuq halda: «U, mana Men silerge ewetken Qutquzhuchinglar we Padishahinglardur — uni qobul qilamsiler?» dep étiqad qilish pursitini bergen kün déyishke bolidu.

19:37-38 Zeb. 118:26; Luqa 2:14; Ef. 2:14.

19:40 Hab. 2:11.

«Luqa»

Eysaning Yérusalém üçhün qayghurup yiglishi

⁴¹ Emdi u sheherge yéqinlaship uni kórup, uning üçhün yiglap mundaq dédi:

⁴² — I Yérusalém! Sen bügün, bu kününgde, tinch-amanliqning üçhün néme kérek bolghinini bil-seng idi! Kashki, bu ishlar hazir közliringdin yoshurundur. ⁴³ Chünki shundaq künler béshing-gha kéliduki, dushmanliring etrapingni qasha-istihkam bilen qorshap séni qamap tót tereptin qistaydu. ⁴⁴ Ular séni we sépilingning ichingdiki baliliringni yer bilen yeksen qilip, hetta tashni tashning üstidimu qaldurmaydu; chünki Xudaning séni yoqlighan peytini bilip yetmidig...

Eysaning ibadetxanini tazilishi

Mat. 21:12-17; Mar. 11:15-19; Yuh. 2:13-22

⁴⁵ We u ibadetxana hoylilirigha kirip, u yerde élim-sétim qiliwatqanlarni heydep chiqirip,

⁴⁶ ulargha: — Muqeddes yazmilarda: «Méning öyüm dua-tilawetxana bolidu» dep pütülgen bol-simu, lékin siler uni «bulangchilarning uwisi» qiliwadinglar! — dédi...

⁴⁷ Shu waqitlarda u herküni ibadetxanida telim béretti. Bash kahinlar, Tewrat ustazliri we yurt chongliri uni yoqitishqa amal izdidi. ⁴⁸ Lékin ular qandaq qol sélishni bilmeytti, chünki barliq xelq uning sözini tingshash üçhün uninggha qattiq yépishqanidi.

Asmandiki hoquq

Mat. 21:23-27; Mar. 11:27-33

20¹ We shu künlerdin bir küni u ibadetxanining hoylilirida xelqpe telim bérip xush xewerni élan qiliwatqanda, bash kahinlar we Tewrat ustazliri bilen aqsaqallar uning aldigha kélip uningdin: ² — Bizge éytqin: Sen qiliwatqan bu ishlarni qaysi hoquqqa asasen qiliwatisen? Sanga bu hoquqni kim bergen? — dep soridi.

³ U ulargha jawab bérip: — Menmu silerdin bir ishni soray; siler manga éytip béringlarchu, ⁴ — Yehya yürgüzgen chömüldürüş ershtinmu, yaki insanlardinmu? — dep soridi.

⁵ Ular özara mulahize qiliship:

— Eger «Ershtin kelgen» dések, u bizge: «Undaқта, siler néme üçhün Yehyagha ishenmid-inglar?» deydu. ⁶ Eger: «Insanlardin kelgen» dések, bu barliq xalayıq bizni chalma-késeк qilip öltüridu. Chünki ular Yehyaning peyghember ikenlikige ishendürülgen, — déyishti.

⁷ We ular: — Uning hoquqining qeyerdin kelgenlikini bilmeymiz, — dep jawab béishti.

⁸ Eysa ulargha: — Undaқта, menmu bu ishlarni qaysi hoquqqa asasen qiliwatqanliqimni éyt-maymen, — dédi.

Rezil ijarikeshler heqqidiki temsil

Mat. 21:33-46; Mar. 12:1-12

⁹ U xalayıqqa munu temsilni sözleshke bashlidi: — «Bir kishi bir üzümzarliq berpa qilip, uni baghwenlerge ijarige bérip, özi yaqa yurtqa bérip u yerde uzun waqit turuptu...¹⁰ Üzümlerni

19:44 «Xudaning séni yoqlighan peyti» — démek, Xuda yéqin kélip shapaet kórsetken peyt. Mushu ayetlerde Mesih rimliqlarning miladiye 70-yili Yérusalémi qorshiwélp ishghal qilidighanliqini aldin'ala éytıp bésharet béridu.

19:44 1Pad. 9:7, 8; Mik. 3:12; Mat. 24:1, 2; Mar. 13:2; Luqa 21:6.

19:46 «Méning öyüm dua-tilawetxana bolidu» dep pütülgen bolsimu, lékin siler uni «bulangchilarning uwisi» — «Yesh.» 56:7, «Yer.» 7:11ni kóring.

19:46 1Pad. 8:29; Yesh. 56:7; Yer. 7:11; Mat. 21:13; Mar. 11:17.

19:47 Mar. 11:18; Yuh. 7:19; 8:37.

20:1 Mat. 21:23; Mar. 11:27; Ros. 4:7; 7:27.

20:5 «Eger «Ershtin kelgen» dések, u bizge: «Undaқта, siler néme üçhün Yehyagha ishenmid-inglar?» — mushu diniy erbablarning hemmisi Yehya peyghemberning yetküzgen xewirige jawaben: «Bizge towa qilish kérek emes» dégen we Yehya «méning keynimde kélidighan» dep kórsetken Mesihning kélishege ishenmey, uning chömüldürüşini ret qilghanidi, elwette.

20:9 Zeb. 80:8-9; Yesh. 5:1; Yer. 2:21; 12:10; Mat. 21:33; Mar. 12:1.

yighidighan mezigil kelgende baghwenlarning üzümzarliqtiki méwidin uninggha bérishke qul-liridin birini ularining yénigha ewetipty. Lékin baghwenler uni urup-dumbalap quruq qol yan-duruwétipty.

¹¹ U yene bashqa bir qulni ewetipty. Lékin ular unimu dumbalap, xarlap, yene quruq qol qay-turuwétipty. ¹² U yene üçinchisini ewetipty; ular unimu urup yarilandurup, talagha heydep chiqiriwétipty. ¹³ Axirda üzümzarliqning xojayini: «Qandaq qilsam bolar? Söyümlük oghlumni ewetey; ular uni körse, héch bolmighanda uning hörmitini qilar?» depty. ¹⁴ Biraq baghwenler uning oghlini körüp bir-biri bilen meslihetliship: «Bu bolsa mirasxor; kélinglar, uni jayliwéteyli, andin miras bizningki bolidu» déyishipty. ¹⁵ Shuning bilen ular uni üzümzarliqning sirtigha achiqöp öltürüwétipty. Emdi bundaq ehwalda üzümzarliqning xojayini ularni qandaq qilidu?

¹⁶ U kélip u baghwenlerni yoqitip üzümzarliqni bashqilargha tapshuridu.

Xalayıq buni anglap: — Bundaq ishlar hergiz bolmisun! — déyishti.

¹⁷ Lékin u ulargha közlerini tikip mundaq dédi:

— Undaq bolsa, muqeddes yazmilarda «Tamchilar tashliwetken tash bolsa, Burjek téshi bolup tiklendi» dep yézilghan söz zadi némini körsitidu?—

¹⁸ Bu «tash»qa yiqilghan kishi pare-pare bolup kétidu; lékin bu tash herkimning üstige chühse, uni kukum-talqan qiliwétidu.

«Baj tapshuramduq?» dégen qiltaq

Mat. 22:15-22; Mar. 12:13-17

¹⁹ Bash kahinlar we Tewrat ustazliri uning bu temsili özlirige qaritip éytqanliqini bilip shu haman uninggha qol sélish yolini izdidi; lékin ular xalayıqtin qorqushti. ²⁰ Shunga ular uning keynidin marap, uni Rim waliyisining hökümranlıqida soraqqa tartishqa tapshurush üçün birnecheche ademlerni sétiwélip, soqunup kirishke ewetti. Ular semimiy qiyapetke kiriwélip, uning sözidin yochuq izdep yüretti. ²¹ Ular uninggha mundaq soal qoydi: — Ey ustaz, silini durus söz qilidighan we durus telim béridighan, héchqandaq ademning yüz-xatirisini qet'iy qilmaydighan, belki Xudaning yolini sadiqliq bilen ögitip kéliwatqan adem dep bilimiz. ²² Rim impérotori Qeyserge baj-séliq tapshurush Tewrat qanunigha uyghunmu-yoq?».

²³ Emma u ularning hiylisini körüp yétip ulargha: — Némishqa méni sinimaqchisiler? ²⁴ Man-ga bir kümüş dinar körsitinglar. Buning üstidiki süret we nam-isim kimning? — dédi. Ular

20:14 Yar. 37:18; Zeb. 2:1, 8; Mat. 26:3; 27:1; Yuh. 11:53; Ibr. 1:2.

20:15 «Shuning bilen ular uni üzümzarliqning sirtigha achiqöp öltürüwétipty» — bu Mesihning Yérusalémning sirtigha élip chiqilip kréstke mixlinidighanliqigha bir bésharet.

20:16 «Üzümzarliqning xojayini kélip u baghwenlerni yoqitip üzümzarliqni bashqilargha tapshuridu» — bu sözmu bésharet, elwette.

20:17 «Tamchilar tashliwetken tash bolsa, burjek téshi bolup tiklendi» — «Zeb.» 118:22. «Burjek téshi» bolsa herqandaq imaretning ulidiki eng muhim uyultash bolup, ul sélinghanda birinchi bolup qoyulidighan tashdur. Yehudiy kattiwashlar hayatining burjek téshi bolghan Mesihni tashliwetmekchi idi, we derweqe tashliwetti.

20:17 Zeb. 118:22; Yesh. 8:14; 28:16; Mat. 21:42; Mar. 12:10; Ros. 4:11; Rim. 9:33; 1Pét. 2:4, 7.

20:18 «Bu «tash»qa yiqilghan kishi pare-pare bolup kétidu; lékin bu tash herkimning üstige chühse, uni kukum-talqan qiliwétidu» — «tash» bolsa Mesih özi, elwette. 17-ayetni körüng. Eysaning bu sözi toghruluq «Matta»gha bérilgen «qoshumche söz»imizdiki ««Zeb.» 118:22 toghruluq» mezmunnı körüng.

20:18 Yesh. 8:15; Dan. 2:34; Zek. 12:3.

20:20 «ular semimiy qiyapetke kiriwélip,...» — «semimiy» grék tilida «heqqaniy» dégen söz bilen ipadiliniidu.

20:20 Mat. 22:16; Mar. 12:13.

20:22 «Rim impérotori Qeyser...» — Rimning herbir impérotorigha «Qeyser» dégen nam-unwan béreletti; mesilen Qeyser Awghustus, Qeyser Yulius, Qeyser Tibérius qatarliqlar. «Rim impérotori Qeyserge baj-séliq tapshurush Tewrat qanunigha uyghunmu-yoq?» — eyni waqıtta, Yehudiylar rimliqlarning zulmi astida yashawatqanidi. Eger Eysa: «Rim impérotorigha baj tapshurush toghra» dése, bu geptin azadliqni istigen kishiler uni «Mana taza bir yalaqchi, xain iken» dep tillishatti. «Baj tapshurmasliq kérek» dégen bolsa, u Rim impériyesige qarshi chiqqan bolatti; andin ular uni Rim waliyisigha erz qilghan bolatti. Ular mushundaq soallarnı sorash arqılıq Eysanı gépidin tutuwélip, rimliqlarning qoligha tapshurup, uninggha ziyankeshlik qilmaqchi bolushqan.

20:23 «Némishqa méni sinimaqchisiler?» — mushu sözler bezi kona köchürmilerde tépilmaydu.

uninggha: Qeyserningki, — dédi..

²⁵ We u ulargha: — Undaq bolsa, Qeyserning heqqini Qeyserge, Xudaning heqqini Xudagha tapshurunglar, — dédi..²⁶ Ular xalayıqning aldida uning sözliridin uni tutuwalgħudek héchqandaq yochuq tapalmidi. Ular uning bu jawabigha heyranuhes bolup, zuwani tutuldi.

Tirilishke munasiwetlik mesile

Mat. 22:23-33; Mar. 12:18-27

²⁷ We «ölgenler tirilmeydu» dep inkar qilidighan Saduqiylarning beziliri uning aldigha kélip soal qoyup mundaq dédi:..

²⁸ — Ustaz, Musa peyghember Tewratta bizge: «Ayali bar, emma perzent körmigen kishi ölüp ketse, ölgüchining aka yaki inisi tul qalghan yenggisini emrige élip, qérindishi üçhün nesil qaldurushi kérek» — dep yazghan..

²⁹ Emdi yette aka-uka bar idi. Chongi öylengendin kéyin perzent körmey alemdin ötti.³⁰ İkkinchi qérindishi ayalini emrige élip, perzent körmey alemdin ötti..³¹ Andin üçinchisi uni aldi; shundaq qilip, yettisi uni emrige élip perzent körmey öldi.³² Hemmisidin kéyin ayalmu öldi.

³³ Emdi tirilish künide bu ayal ularning qaysisiningki bolar? Chünki yettisi uni xotunluqqa alghan-de?!

³⁴ Eysa ulargha mundaq jawab berdi:

— Bu alemning perzentliri öylinidu, yatliq bolidu..³⁵ Lékin u alemdin nésiwe bolushqa, shundaqla ölüklerdin tirilishke layiq sanalghanlar öylenmeydu, yatliq bolmaydu..³⁶ Chünki ular yene ölmeydu, perishtilerge oxshash bolidu; «ölümdin tirilishtin tughulghan perzentler» bolghachqa, ular Xudaning oghulliridu..

³⁷ Emdi ölgenlarning tirildürülüşini hetta Musa peyghember özimu ayan qilghan; chünki Tewrattiki «tikenlik» dégen weqening xatiriside u Perwerdigarni: «İbrahimning Xudasi, Ishaqning Xudasi we Yaqupning Xudasi» dep bayan qilghan..³⁸ U ölüklerning Xudasi emes, belki tiriklerning Xudasidu; chünki uninggha nisbeten hemmeylen tiriktur!.

20:24 «Manga bir kümüş dinar körsitinglar» — «bir kümüş dinar» grék tilida «bir dinarius», Rim impériyesining pul birliki. Mushundaq pulning yüzide «ademning süriti» körsitilgen bolghachqa, Yehudiy mollilar mundaq pulni «muqeddes ibadetxana»gha élip kirishini men'i qilghanidi.

—Bir dinar texminen bir ademning künlük ish heqqi bolatti.

20:25 «Qeyserning heqqini Qeyserge, Xudaning heqqini Xudagha tapshurunglar» — Qeyserge Qeyserning heqqi (uning süriti bolghan nerse)ni tapshurunglar — démek, baj tölesh kérek. Emma qandaq nerse üstide «Xudaning süriti» bar? Insan özi «Xudaning süriti» bolup, biz pütünimizni Xudagha tapshurishimiz kérektur («Yar.» 1:26-27ni köring).

20:25 Yar. 1:26; Mat. 17:25; 22:21; Rim. 13:7

20:27 «Saduqiylar» — bu diniy mezhep toghruluq «Mat.» 16:1diki izahatni we «Tebirler»ni köring.

20:27 Mat. 22:23; Mar. 12:18; Ros. 23:8.

20:28 «Ayali bar, emma perzent körmigen kishi ölüp ketse, ölgüchining aka yaki inisi tul qalghan yenggisini emrige élip, qérindishi üçhün nesil qaldurushi kérek» — «Qan.» 25:5.

20:28 Qan. 25:5-6.

20:30 «İkkinchi qérindishi ayalini emrige élip, perzent körmey alemdin ötti» — bezi kona köchürmilerde «ayalini emrige élip, perzent körmey alemdin ötti» dégen söz tépilmay, peqet «İkkinchi...» déyilidu.

20:34 «bu alemning perzentliri...» — grék tilida «bu zamanning oghulliri...».

20:35 «... ölüklerdin tirilishke layiq sanalghanlar...» — «ölgenlerdin tirilish» dégenlik qiziq ibare bolup, hemme adam oxshash waqitta tirilmeydighanliqini körsitidu. Birinchi tirilish heqqaniylarningki, ikkinchi tirilish étiqadsizlarningki bolidu. Bu heqiqet «Wehiy» 20-babta körünidu.

20:36 1Yuha. 3:2.

20:37 «İbrahimning Xudasi, Ishaqning Xudasi we Yaqupning Xudasi» — «Mis.» 3:6ni köring.

20:37 Mis. 3:6; Ros. 7:32; İbr. 11:16.

20:38 «chünki uninggha nisbeten hemmeylen tiriktur!» — bezi alimlar «bularning hemmisi» (İbrahim, Ishaq, Yaquplarning hemmisi, démekchi) uninggha nisbeten tiriktur!» dep terjime qilidu. Bizningche «hemmeylen» her ademning rohining Xuda aldida tirik ikenlikini körsitidu. «chünki uninggha nisbeten hemmeylen tiriktur!» — Eysaning «tirilish» toghruluq bu sözliri «Mat.» 22:32dimu tépilidu. «Mattaxdiki «qoshumche söz»imizde ular toghruluq azraq sherh bérimiz.

«Luqa»

³⁹ Shuning bilan Tewrat ustazliridin birqanchisi baha béríp: — Ustaz, yaxshi éyting, — dédi.⁴⁰ Chünki ulardin héCHKim yene uningdin soal sorashqa jür'et qilalmidi.

Qutquzghuchi-Mesih — Dawutning oghli hem Rebbi

Mat. 22:41-46; Mar. 12:35-37

⁴¹ Ermdi u ulargha soal qoydi: — Kishiler Mesihni qandaqsige Dawutning oghli deydu?⁴²⁻⁴³ Chünki Dawut özi Zeburda: Perwerdigar méning Rebbimge éyttiki: — «Men séning dúshmenliringni textipering qilghuche, Méning ong yénimda olturghin!» — déngghu?..

⁴⁴ Emma Dawut uni «Rebbim» dep chaqirghan yerde, undaқта u qandaqmu uning oghli bolidu?

Eysaning Tewrat ustazlirini eyiblishi

Mat. 23:1-36; Mar. 12:38-40; Luqa 11:37-54

⁴⁵ We barliq xalayıq qulaq sélip anglawatqanda, u muxlisirigha mundaq dédi: —

⁴⁶ — Tewrat ustazliridin hoshyar bolunglar. Ular uzun tonlarni kiyiwalghan halda ghadiyip yürüşke, bazarlarda kishilerning ulargha bolghan salamlirigha, sinagoglarda aldinqi orunlarda, ziyapetlerdimu törde olturushqa amraq kélidu...⁴⁷ Ular tul ayallarning barliq öy-bésatlırini yewalidu we köz-köz qilip yalghandin uzundin-uzun dualar qilidu. Ularning tartidighan jazasi téximu éghir bolidu!.

Tul ayalning ianisi hemmisiningkidin köp

Mar. 12:41-44

21¹ U béshini kötürüp qariwidi, baylarning öz sediqilirini ibadetxanidiki iane sanduqigha tashlighinini kördi...² U yene sanduqqa ikki tiyinni tashlawatqan bir namrat tul ayalnimu kördi...³ Shuning bilen u: — Men silerge berheq shuni éytip qoyayki, bu namrat tul ayalning tashlighini hemmeyleningkidin köptur...⁴ Chünki ularning hemmisi özlirining ashqanliridin iane qilip, Xudagha atighan sadiqilerge qoshup tashlıdi; lékin bu ayal namratlıqigha qarimay, özining tirikchilik qilidighinining hemmisini iane qilip tashlıdi.

Kelgüsi toghrisidiki bésharet

Mat. 24:1-14; Mar. 13:1-13

⁵ We beziler ibadetxanining nepis tashlar we Xudagha sunulghan hediyeleler bilen qandaq bézelgenliki toghrisida sözlishiwatatti. U:

⁶ — Siler körüwatqan bu barliq nersilerge nisbeten, shu künler kéliduki, hetta bir tal tashmu tash üstide qaldurulmay, hemmisi gumran qilinidu, — dédi..

20:41 Mat. 22:42; Mar. 12:35.

20:42-43 «Men séning dúshmenliringni textipering qilghuche, méning ong yénimda olturghin!» — «Zeb.» 110:1.

20:42-43 Zeb. 110:1; Ros. 2:34; 1Kor. 15:25; Ibr. 1:13; 10:13.

20:46 «...bazarlarda kishilerning ulargha bolghan salamlirigha, ... amraq kélidu» — tarix tetqiqatlırigha asasen Yehudiylarning öz ustazlırigha qilghan «salam»lırini intayin uzun we murekkep dep bilimiz.

20:46 Mat. 23:5, 6; Mar. 12:38, 39; Luqa 11:43.

20:47 Mat. 23:14; Mar. 12:40; 2Tim. 3:6; Tit. 1:11.

21:1 «U... baylarning öz sediqilirini ibadetxanidiki iane sanduqigha tashlighinini kördi» — «iane sanduqi» dégen söz adette grék tilida «xezine»ni körsitidu. Lékin mushu yerde ibadetxanidiki xezine üçün sediqiler yighilidighan jay, belkim chong bir sanduqni körsitse kérek.

21:1 2Pad. 12:10; Mar. 12:41.

21:2 «U yene sanduqqa ikki tiyinni tashlawatqan bir namrat tul ayalnimu kördi» — bu «tiyin» (grék tilida «lepton») «dénarius»ning 1/128i bolup, bir ishlemchining bir künlük ish heqqi ichide «alte minut»luq puligha barawer.

21:3 2Kor. 8:12.

21:5 Mat. 24:1; Mar. 13:1.

21:6 1Pad. 9:7; Mik. 3:12; Luqa 19:44.

⁷ Ular uningdin:

— Ustaz, bu dégenliring qachan yüz béridu? Bu ishlarning yüz béridighanliqini ayan qilidighan qandaq alamet bolidu? — dep soridi.

⁸ U mundaq dédi:

— Azdurulup kétishtin hézi bolunglar. Chünki tola kishiler méning namimni sétip: «Mana özüm shudurmen!» we «Ashu waqit yéqinlashti!» deydu. Shunga ularning keynige kirmenglar....⁹ Siler urush we topilanglarning xewirini anglighan waqtinglardimu wehimige chüshmenglar; chünki bu ishlarning awwal yüz bérishi muqerrer. Lékin bular, zaman axiri yétip keldi, dégenlik emes.

¹⁰ Andin u yene mundaq dédi:

— Bir millet yene bir millet bilen urushqa chiqidu, bir padishahliq yene bir padishahliq bilen urushqa chiqidu....¹¹ Jay-jaylarda shiddetlik yer tewreshler, acharchiliqlar we wabalar bolidu, yer yüzide wehshetler we asmanda heywetlik alametler körünidu..¹² Biraq bu herbir weqeler yüz bérishtin ilgiri, kishiler silerge qol sélip tutqun qilidu we silerge ziyankeshlik qilip, silerni sinagoglarning soraqlirigha tapshuridu, zindanlarga tashlaydu; ular méning namim tüpeylidin silerni padishah we hökümdarlarning aldigha élip baridu..¹³ we buning bilen ularning aldida guwahliq bérish pursitinglar chiqidu..¹⁴ Uning üçün erzge qandaq jawab bérish toghrisida aldin'ala héch oylanmasliqqa qelbinglarda qet'iy niyet qilinglar..¹⁵ Chünki men silerge barliq dühmenliringlar reddiye we ret qilalmighudek pasahetlik til we danishmenlik ata qilimen..¹⁶ Hetta ata-ana, aka-uka, uruq-tughqan we yar-buraderliringlarmu silerge xainliq qilip tutup béridu we ular aranglardiki beziliringlarni öltüridu..¹⁷ Siler méning namim tüpeylidin hemme ademning nepritige uchraysiler..¹⁸ Halbuki, béshinglardiki bir tal chachmu halak bolmaydu!¹⁹ Sewr-chidamliq bolghininglarda, jéninglarga ige bolalaysiler..

Yérusalémning weyran qilinishidin bésharet

Mat. 24:15-21; Mar. 13:14-19

²⁰ — Lékin Yérusalémning dühmen qoshunliri teripidin qorshiwélinghanliqini körgininglarda, uning weyran bolush waqti yéqinliship qaptu, dep bilinglar..²¹ U chaghda Yehudiye ölkiside

21:8 «Mana özüm shudurmen» — «Mana özüm Mesihdurmen» dégen menini bildüridu. «Ashu waqit» — qiyamet künni körsitidu.

21:8 Yer. 29:8; Mat. 24:4; Ef. 5:6; Kol. 2:18; 2Tés. 2:2; 1Yuha. 4:1.

21:10 «Bir millet yene bir millet bilen urushqa chiqidu, bir padishahliq yene bir padishahliq bilen urushqa chiqidu» — ibraniy tilida (shundaqla grék tilida) bu ibare dunya boyiche kénggeygen urushlarni körsitishi mumkin («Yesh.» 19:2, «2Tar.» 15:3-6de bu turaqliq ibare toghruluq misallar bar.

21:10 Yesh. 19:2.

21:11 «Yer yüzide wehshetler we asmanda heywetlik alametler körünidu» — grék tilidiki eyni tékiste «yer yüzide» dégen söz yoq. Biraq bizningche héliqi «heywetlik alametler» asmanda bolidighanliqi tekitlengendin kéyin, «wehshetler» bolsa choquq «yer yüzide» bolushi kérek. 25-ayetnmu körüng.

21:12 Mat. 10:17; 24:9; Mar. 13:9; Yuh. 16:2; Ros. 4:3; 5:18; 12:4; 16:24; Weh. 2:10.

21:13 «... buning bilen ularning aldida guwahliq bérish pursitinglar chiqidu» — «guwahliq bérish» mushu yerde xush xewer yetküzüsh, Xudaning nijati Reb Eysa Mesih arqliq dunyagha keldi, dep jakarlashtin ibaret.

21:14 Mat. 10:19; Mar. 13:11.

21:15 Mis. 4:12; Yesh. 54:17; Mat. 10:19; Ros. 6:10.

21:16 «xainliq qilip tutup béridu» — bu birla söz bilen ipadiliniidu.

21:16 Mik. 7:6; Ros. 7:59; 12:2.

21:17 Mat. 10:22; Mar. 13:13.

21:18 1Sam. 14:45; 2Sam. 14:11; 1Pad. 1:52; Mat. 10:30.

21:19 «Sewr-chidamliq bolghininglarda, jéninglarga ige bolalaysiler» — bu ayyete «jan» yaki jismaniyy hayat yaki ademning öz wujudini, shundaqla rohiy hayatini körsitidu. Bizningche mushu yerde insanning rohiy hayatidiki emeliy jehetlerni körsitidu. Birsida rohiy hayat bar bolsa, undaqa u özini turalaydighan, türlük rohiy hujumlarga taqabil turalaydighan bolidu — mesilen, özide bar bolghan ensiresher, qorqunchlar, shehwaniy hewesler qatarliqlarni Mesihge boysunduralaydu (mesilen, «2Kor.» 10:5, «1Tés.» 4:4ni körüng).

21:20 Dan. 9:27; Mat. 24:15; Mar. 13:14.

turuwatqanlar taghlarga qachsun, sheher ichide turuwatqanlar uningdin chiqip ketsun, yézilarda turuwatqanlar sheherge kirmisun. ²² Chünki shu chagh «intişam jazasini tartidighan künler»dur; shuning bilen muqeddes yazmilarda barliq pütülgenler emelge ashurulidu...

²³ Emdi shu künlerde hamilidar ayallar we bala émitidighanlarning haligha way! Chünki bu zéminda éghir qischiliq bolidu we ershtiki ghezep bu xelqning béshigha chüshidu; ²⁴ Ular qilichning bisida yiqitilidu we tutqun qilinip, barliq ellerge élip kétilidu; «yat ellerning waqti» toshquche, Yérusalém yat ellerning ayagh astida qalidu...

Mesihning kélidighanliqi heqqide

Mat. 24:29-31; Mar. 13:24-27

²⁵ — Quyash, ay, yultuzlardimu alametler bolidu; yer yüzidiki eller arisida déngiz-okyanlarning güdürlishidin we dolqunlarning dawalghushliridin parakendichilik bolidu...²⁶ Ademler qorqup, yer yüzige kélidighan apetlerni wehime ichide kütüp es-hoshini yoqitidu; chünki asmandiki küchler lertzige kélidu...²⁷ Andin kishiler Insan'oghlining küch-qudret we ulugh shan-sherep bilen bir bulut ichide kéliwatqanliqini köridu...

²⁸ Lékin bu alametler körünüşke bashlighanda, qeddinglarni ruslap béshinglarni kótürünglar, chünki bu silerni azad qilishtiki nijat yéqinlashti, dégenliktur...

Enjür derixidin sawaq élish

Mat. 24:32-35; Mar. 13:28-31

²⁹ U ulargha mundaq bir temsilni sözlep berdi:

— Enjür derixi we bashqa barliq derexlerge qaranglar...³⁰ Ularning yéngidin bixlanganda ulargha qarap, özünglar yazning yétip kélishige az qalghanliqini bilisiler. ³¹ Shuningdek, baya déyilgen alametlerning yüz bériwatqanliqini körgininglarda, Xudaning padishahliqining yéqin qalghanliqini bilinglar. ³² Men silerge berheq shuni éytip qoyayki, bu alametlerning hemmisi emelge ashurulmay turup, bu dewr ötmeydu...³³ Asman-zémín yoqilidu, biraq méning sözlirim hergiz yoqalmaydu...

21:22 «intişam jazasini tartidighan künler» — «intişam jazasi» grék tilida bu söz hem «intişam» hem «toluq, mutleq höküm chiqirish» dep ipadiliniidu. «Mat.» 23:35ni köring. Bu «intişam» yaki «höküm chiqirilish»ni Xuda Özining xelqi Yehudiyar üstige yürgüzidu. Bu, mushu yerde (12-24-ayet) Yérusalém shehirining miladiye 70-yili muhasirige élinishi we weyran qilinishini körsitighan bésharettur. Kéyinki ayetler axir zamanni körsitidu.

21:22 Dan. 9:26,27; Mat. 24:15; Mar. 13:14.

21:23 «bu zéminda éghir qischiliq bolidu...» — yaki «yer yüzide éghir qischiliq bolidu».

21:24 «Ular ... tutqun qilinip, barliq ellerge élip kétilidu; yat ellerning waqti» toshquche, Yérusalém yat ellerning ayagh astida qalidu» — «eller» mushu yerde Yehudiy emeslerni körsitidu. «Yat ellerning waqti» — Grék tilida «yat ellerning waqtiliri». «Yat ellerning waqti toshquche» dégen ibare Yehudiy xelqi axir zamanda qaytidin Yérusalémda turidighanliqini we Yérusalémni idare qilidighanliqini körsitidu. Bu ibare we shundaqla bu babtiki bashqa bésharetler üstide «qoshumche söz»imizde azraq toxtilimiz.

21:24 Rim. 11:25.

21:25 Yesh. 13:10; Ez. 32:7; Yo. 3:4; 3:15; Mat. 24:29; Mar. 13:24; Weh. 6:12.

21:26 «asmandiki küchler lertzige kélidu» — «asmandiki küchler» belkim asmandiki jisimler (quyash, ay, yultuz qatarliqlar) ni we hem asmanda Xudaning perishtiliri bilen jeng qiliwatqan jin-sheytanlarnimu körsitishi mumkin.

21:27 Dan. 7:10; Mat. 16:27; 24:30; 25:31; 26:64; Mar. 13:26; 14:62; Ros. 1:11; 2Tés. 1:10; Weh. 1:7.

21:28 Rim. 8:23.

21:29 Mat. 24:32; Mar. 13:28.

21:32 «bu alametlerning hemmisi emelge ashurulmay turup, bu dewr ötmeydu» — eger tilgha élinghan alamet Yérusalémning weyran bolushigha (miladiye 70-yili) (20-24-ayet) qaritilghan bolsa, undaqa «bu dewr» dégen söz tebiyyiki (1) Eysaning dewride yashap ötkén ademlerni körsitidu. (2) eger Mesihning dunyagha qaytip kélishige (27-ayet) qaritilghan bolsa, «dewr» dégen söz belkim pütün Yehudiy xelqini körsitidu; (3) bu ayetlerde éytilghan weqelerning bashlinish dewride yashighanlarni körsitidu. Shunga barliq weqeler shu dewr ichide yüz béridu, dégenlik bolidu. Bizningche (3)-sherh aldi-keyni ayetlerge eng bap kélidu.

21:33 «Asman-zémín yoqilidu, biraq méning sözlirim hergiz yoqalmaydu» — grék tili «asman-zémín ötidu, biraq méning sözlirim hergiz ötmeydu».

21:33 Zeb. 102:25-27; Yesh. 51:6; Mat. 24:35; Ibr. 1:11.

Hoshyar bolunglar

³⁴ — Lékin özünglarga agah bolunglarki, köngülliringlar eysh-ishret, meyxorluq we tirik-chilikning ghem-endishiliri bilen bixudlashmisun, shu küni üstünglarga tuyuqsiz chüshmisun. ³⁵ Chünki u goya tuzaqtek barliq yer yüzide herbir turuwatqanlarning béshigha chüshidu. ³⁶ Shunga herqandaq waqitlarda hoshyar bolunglar, yüz bérish aldida turuwatqan bu ishlardin özünglarni qachurup Insan’oghli aldida hazir bolup turushqa layiq hésablinish üçün herdaim dua qilinglar, — dédi. ³⁷ Emdi u kündüzliri ibadetxanida telim béretti, axshamliri sheherdin chiqip, kéchini Zeytun téghi dep atalghan taghda ötküzetti. ³⁸ We barliq xelq uning telimini anglighili tang seherde ibadetxanigha kirip, uning yénigha kélti.

Rebni öltürüş suyiqesti

Mat. 26:1-5, 14-16; Mar. 14:1-2, 10-11; Yuh. 11:45-53

22¹ Emdi pétir nan héyti («ötüp kétish héyti» depmu atilidu) yéqinliship qalghanidi. ² Bash kahinlar we Tewrat ustazliri uni ölümge mehku qilishqa amal izdep yüretti; chünki ular xelqtin qorqatti. ³ Shu peyette on ikkiylendin biri bolghan, Ishqariyot dep atalghan Yehudaning könglige Sheytan kiridi. ⁴ U bérish bash kahinlar we ibadetxana pasiban begliri bilen Eysani qandaq qilip ulargha tutup bérish üstide meslihetleshti. ⁵ Ular intayin xush bolup, Yehudagha pul bérishke kélishti. ⁶ Yehuda maqul bolup, uni xalayıqtin ayrim qalghanda ulargha tutup bérishke muwapiq purset izdeshke kirishti.

Ötüp kétish héytining kechlik ziyapiti

Mat. 26:17-25; Mar. 14:12-21; Yuh. 13:21-30

⁷ Emdi pétir nan héytining birinchi küni yétip kelgenidi. Shu küni «ötüp kétish héyti»gha atap qurbanliq qoza soyulatti. ⁸ Shuning bilen Eysa Pétrus bilen Yuhannagha:

— Bérish bizge ötüp kétish héytining qozisini birge yégili teyyarlanglar, — dep ularni ewetti.

⁹ — Qeyerde teyyarlishimizni xalaysen? — dep soridi ular. ¹⁰ U ulargha mundaq dédi:

— Sheherge kirsenglar, mana u yerde kozida su kötürüwalghan bir er kishi silerge uchraydu. Uning keynidin méngip u kirgen öyge kiringlar. ¹¹ We öy igisige: «Ustaz: — Muxlisirim bilen

21:34 «shu küni üstünglarga tuyuqsiz chüshmisun» — «shu kün» Muqeddes Kitapta daim dégüdek Mesih dunyagha qaytip kélidighan, insnlardin héساب alidighan künni körsitidu.

21:34 Rim. 13:13; 1Tés. 5:6; 1Pét. 4:7.

21:35 1Tés. 5:2; 2Pét. 3:10; Weh. 3:3; 16:15.

21:36 «yüz bérish aldida turuwatqan bu ishlardin özünglarni qachurup» — yaki «yüz bérish aldida turuwatqan bu ishlardin qutulup...». Emdi étqadchilar bu dehshtelik weqelerdin ötüp kétemdu, yaki awwal élip kétilemdü? Bu muhim mesile. Oqurmenler mushu aytning aldi-keynidiki söz-ayetlerge qarap özliri bir xulasige kéleleydu. Biz bashqa yerlerdimo bu téma üstide toxtalghan («Tésalonikaliqlargha (2)»diki «qoshumche sözimizde»). «hazir bolup layiq hésablinish üçün...» — bezi kona köchürmilerde: «küchlendürülüşinglar üçün...» déyilidu.

21:36 Mat. 24:42; 25:13; Mar. 13:33; Luqa 12:40; 1Tés. 5:6.

21:37 Yuh. 8:2.

22:1 Mis. 12:15; Mat. 26:2; Mar. 14:1.

22:2 «...chünki ular xelqning ghezipidin qorqatti» — kahinlar we Tewrat ustazlirining xelqtin qorqushining sewebi, xelqning Mesihni qollaydighanliqidin; shunga ular uni biwasite öltürelmey, belki amal qilip rimliqlar aldida Eysagha erz qilish arqiliq ularning wasitisi bilen uni ölümge mehku qilmaqchi.

22:2 Zeb. 2:2; Yuh. 11:47; Ros. 4:27.

22:3 Mat. 26:14; Mar. 14:10; Yuh. 13:27.

22:7 «Emdi pétir nan héytining birinchi küni yétip kelgenidi» — «pétir nan héyti» yette kün ötküzületti. Tunji küni «ötüp kétish bayrim» (ibraniy tilida «pasxa» héyti) idi. Bu küni, Yehudiylar qoylarni ibadetxanigha apirip soyup, andin öyide pétir nan bilen yeytti («Mis.» 12:1-20, «Law.» 23:4-8ni köriung).

22:7 Mat. 26:17; Mar. 14:12,13.

22:10 «mana u yerde kozida su kötürüwalghan bir er kishi silerge uchraydu» — Qanaanda (Pelestinde) er kishiler bügünge qeder adette su kötürmeydu.

ötüp kêtish héytining tamiqini yeydighan méhmanxana öy qeyerde? — dep sorawitidu» den-
glar. ¹² U silerni bashlap üstünki qewettiki retlengen seremjanlashturulghan chong bir éghiz
öyni körsitidu. Mana shu yerde teyyarliq qilip turunglar.

¹³ Shuning bilen ikkisi bériwidi, hemme ishlar uning éytqinidek bolup chiqti. Ular shu yerde
ötüp kêtish héytining tamiqini teyyarlashti. ¹⁴ Emdi waqti-saiti kelgende, Eysa dastixanda ol-
turdi; on ikki rosul uning bilen bille olturushti. ¹⁵ Andin u ulargha:

— Men azab chékishtin ilgiri, siler bilen ötüp kêtish héytining bu tamiqigha hemdastixanda bo-
lushqa tolimu intizar bolup kelgenidim. ¹⁶ Chünki silerge éyтайki, bu héyt ziyapitining ehmiyiti
Xudaning padishahliqida emelge ashurulmighuche, men buningdin qayta yémeymen, — dédi.
¹⁷ Andin u bir jamni qoligha élip, teshekkür éytti we muxlislarigha:

— Buni élip aranglarda teqsim qilip ichinglar. ¹⁸ Chünki shuni éyтайki, mundin kéyin Xudaning
padishahliqi kelmigüche, hergiz üzüm sherbitidin qet'iy ichmeymen, — dédi.

«Rebning ziyapiti»

¹⁹ Andin u bir tal nanni qoligha élip, Xudagha teshekkür éytti we uni oshtup, ulargha üleshtürüp
bérip: — Bu méning siler üçün pida bolidighan ténimdur. Méni eslep turush üçün buningdin
yenglar, — dédi.

²⁰ U shuningdek tamaqtin kéyinki jamni qoligha élip mundaq dédi:

— Bu jamdiki sharab méning siler üçün tökülidighan qénimda bolghan yéngi ehdidur.

²¹ Lékin mana, méni tutup bergüchining qoli méning bilen bir dastixandidur. ²² We Insan'oghli
derweqe özi toghrisida békitilgendek alemdin kétidu; biraq Insan'oghlining tutup bérilishige
wasitichi bolghan ademning haligha way!

²³ Andin muxlislar bir-biridin:

— Arimizda zadi kim mushundaq ishni qilishi mumkin? — dep munazirige chüshüp kétishti.

Muxlislarning mertiwé heqqide munazirilishishi

²⁴ Emdi ularning arisida qaysimiz eng ulugh sanilishimiz kérek dégen talash-tartish peyda bol-
di. ²⁵ U ulargha mundaq dédi:

— Ellerdiki padishahlar qol astidiki xelq üstidin buyruqwazliq qilip idare qilidu, ularning üsti-
diki hoquqdarlari «xelqperwer» dep atilidu. ²⁶ Biraq siler shundaq bolmanglar; belki aranglar-

22:14 Mat. 26:20; Mar. 14:17.

22:15 «tolimu intizarliq bolup kelgenidim» — grék tilida «intizarliq bilen intizar qildim».

22:16 «bu héyt ziyapitining ehmiyiti Xudaning padishahliqida emelge ashurulmighuche, men buningdin qayta yémeymen» — Tewrattiki barliq héytlarning herbirining özi bir bésharettur, hemmisi Mesihning padishahliqida toluq emelge ashurulidu. «Lawiylar» 23-bab we «Lawiylar»diki «qoshumche söz»imiznimu körüng.

22:18 «...üzüm sherbitidin qet'iy ichmeymen» — grék tilida «... üzüm télining méwisining sherbitidin qet'iy ichmeymen».

22:19 «Méni eslep turush üçün buningdin yenglar» — grék tilida «méni eslep turush üçün bundaq qilinglar».

22:19 Mat. 26:26; Mar. 14:22; 1Kor. 11:23,24.

22:20 «tamaqtin kéyinki jam» — «ötüp kêtish héyt»tiki ziyapet daim békitilgen alahide bir tertip boyiche ötküzilidu. «Tamaqtin kéyinki jam» üçinchi jam» bolidu. «Bu jamdiki sharab méning siler üçün tökülidighan qénimda bolghan yéngi ehdidur» — Mesih éytqan bu «yéngi ehde» Yeremiya we bashqa peyghemberler arqiliq Tewratta wede qilinghan ajayp «yéngi ehde»dur («Yer.» 31:31-34 hem «Ez.» 36:25-27ni, shundaqla Yeremiyadiki «qoshumche söz»imiznimu körüng). Bu yéngi ehde «Mesihning qénididur» dégenning intayin chongqur menisi bardur, mushu ehde Mesihning pütün wujud-hayatigha pütülgenlikini, shundaqla ehдини pütkül insaniyetke yetküzüshke bolghan qet'iy niyatini körsitidu.

22:21 Mat. 26:23; Mar. 14:18; Yuh. 13:21.

22:22 Zeb. 41:9; Yuh. 13:18; Ros. 1:6.

22:25 «Ellerdiki padishahlar qol astidiki xelq üstidin buyruqwazliq qilip idare qilidu, ularning üstidiki hoquqdarlari «xelqperwer» dep atilidu» — shu chaghda we dunyaning pütkül tarixida «xelqperwer» dep atalghanlar emeliyette «ismi bar, jismi yoq»lardek «xelqperwer»ning eksi bolidu, elwette. Mesihning bu ishni körsetkenliki, étiqadchilar hetta mushundaq abryunimu izdimeslikni kérek, herqandaq «abryupereslik» qilishtin tolimu yiraqlishishi kérek, dégenlikte, dep oylaymiz.

22:25 Mat. 20:25; Mar. 10:42.

diki eng mertiwiliki özini eng kichikidek hésablisun we yétekchi bolghanlar hemmeylenge xizmetkardek bolsun..²⁷ Kim mertiwilik, dastixanda olturghanmu yaki dastixandiki kütküchimu? Dastixanda olturghini emesmu? Biraq men bolsam aranglarda xizmitinglarda bolghuchi kütküchidekturmen..

²⁸ Siler bolsanglar, béshimgha sinaqlar kelgende bashtin-axir men bilen bille hemrah bolghan siler. ²⁹ We xuddi Atam manga padishahliq hoquqi békitkendek, men silergimu shundaq békitmen..³⁰ Shuning bilen siler méning padishahliqimda men bilen bir dastixanda yep-ichisiler we textlerde olturup, Israilning on ikki qebilisi üstidin höküm chiqirisiler..

Eysaning Pétrusning özidin tanidighanliqini aldin éytishi

Mat. 26:31-35; Mar. 14:27-31; Yuh. 13:36-38

³¹ Reb yene Pétrusqa:

— «Ey Simon, Simon! Mana, Sheytan hemminglarni xuddi bughday tasqighandek tasqap sinashni tiligen..³² Lékin étiqading yoqimisun dep sanga dua qildim. Emdi sen towa qilip tüz yolgha qaytqandin kéyin, qérindashliringni mustehkemligin» — dédi.

³³ — I Reb, — dédi Pétrus, — Men sen bilen bille zindangha tashlinip, bille ölümge bérishqa teyyarman!

³⁴ U uninggha: — I Pétrus, sanga éytayki, бүгүн xoraz chillighuche, sen «Uni tonumaymen» dep mendin üç qétim tanisen, dédi..

Uning muxlisirini alahide agahlandurushi

³⁵ Andin, u ulardin:

— Silerni hemyansiz, xurjunsiz we keshsiz seperge ewetkinimde silerning birer nersenglar kem bolup qalghanmu? — dep soridi. Ular: — Yaq, dédi..

³⁶ Shuning bilen u ulargha: — Lékin hazir her kimning hemyani bolsa, uni alsun; shundaq hem xurjuni bolsa, uni alsun we bir kimning qilichi bolmisa, chapinini sétip birdin qilich alsun..

³⁷ Chünki men silerge shuni éytayki, muqeddes yazmilarda: «U jinayetchiler qatarida sanilidu» dep pütülgen söz mende choqum emelge ashurulidu. Chünki méning toghramdiki barliq ishlar

22:26 Luqa 9:48; 1Pét. 5:3.

22:27 Mat. 20:28; Yuh. 13:14; Fil. 2:7.

22:29 Luqa 12:32.

22:30 «Israilning on ikki qebilisi üstidin höküm chiqirisiler» — yaki «Israilning on ikki qebilisi üstidin hökümranliq qilisiler».

22:30 Mat. 19:28; Weh. 3:21.

22:31 «Ey Simon, Simon!» — Muqeddes Kitapta, birsining bir ademning ismini yaki bir jayning namini tekrar ikki qétim chaqirishi uninggha bolghan chongqur méhir-muhebbitini ipadilep, uning özige eziz ikenlikini körsitidu. «Sheytan hemminglarni xuddi bughday tasqighandek tasqap sinashni tiligen» — «tiligen» dégen bu söz Xuda Sheytanning telipi boyiche mushundaq qilishigha yol qoyghanliqini körsitidu.

22:31 1Pét. 5:8.

22:34 «bүgүн xoraz chillighuche, sen «Uni tonumaymen» dep mendin üç qétim tanisen» — «bүgүн» — oqurmenlarning éside barki, Yehudiylar üçün «bu күn» «kéche» bilen bashlinidu. Mesih bu sözlerni kéchide éytidu. Shuning bilen u éytqan weqeler ashu kéchide, tang atmayla yüz béridu.

—Grék tilida uning sözliri inkar sheklide ipadilidu: «Sen бүgүн «uni tonumaymen» dep üç qétim mendin tanmay turup xoraz chillimaydu».

22:34 Mat. 26:34; Mar. 14:30; Yuh. 13:38.

22:35 «Silerni hemyansiz, xurjunsiz we keshsiz seperge ewetkinimde silerning birer nersenglar kem bolup qalghanmu?» — 9:3 we 10:3-4ni körüng.

22:35 Mat. 10:9; Mar. 6:8; Luqa 9:3.

22:36 «lékin hazir her kimning hemyani bolsa, uni alsun; shundaq hem xurjuni bolsa, uni alsun we bir kimning qilichi bolmisa, chapinini sétip birdin qilich alsun» — bu sirliq emma muhim söz toghruluq «qoshumche söz»imizde azraq toxtilimiz.

toluq emelge ashmay qalmaydu — dédi..

³⁸ — I Reb, qarighin, bu yerde ikki qilich bar iken, dédi ular.

— Boldi, yétidu! — dédi u ulargha..

Eysaning Zeytun téghida dua qilishi

Mat. 26:36-46; Mar. 14:32-42

³⁹ Andin u chiqip, aditi boyiche Zeytun téghigha yol aldi; uning muxlisliri uninggha egiship bardı.. ⁴⁰ U yerge yétip barghanda u ulargha:

— Azduruslasliqlinglar üçün dua qilinglar, — dédi.

⁴¹ Andin, ulardin bir tash étimiche nériraq bérip, tizlinip turup:

⁴² — I Ata, xalisang, bu qedehni mendin élip ketkeysen. Lékin méning emes, belki Séning iradeng ada qilinsun — dep dua qildi; ⁴³ we asmandin bir perishte uninggha körünüp uni quwwetlendürdi. ⁴⁴ U qattiq azabta tolghinip téximu ixlasliq bilen dua qiliwerdi. Buning bilen uning terliri yerge tökülgen qan tamchiliridek chüshüşke bashlıdı.. ⁴⁵ Andin duasini tügitip, ornidin turup, muxlislirining yé-ningha keldi. Ularning ghemge chöküp halsizlinip mügdep qalghanlıqini körüwidi, ulargha:

⁴⁶ — Uxlap qalghininglar némissi? Azdurushtin saqlinish üçün qopup dua qilinglar, — dédi.

Eysaning tutqun qilinishi

Mat. 26:47-56; Mar. 14:43-50; Yuh. 18:3-11

⁴⁷ Uning sözi téxi ayaghlashmastinla, bir top ademler peyda boldi. Ularni bashlap kelgüchi on ikkeylendin biri bolghan Yehuda dégen kishi idi; u Eysagha salam bérip söygili qéshigha bardı..

⁴⁸ Eysa uninggha:

— Ey Yehuda, bir söyüş bilen Insan'oghlini tutup bérersenmu? — dédi.

⁴⁹ We Eysaning etrapidikiler néme ish yüz béridighanlıqini bilip yétip: — I Reb, qilich bilen uraylimu? — dédi. ⁵⁰ We ulardin biri qilichini kötürüp, bash kahinning chakirigha urup, ong qulıqini shiliwetti.. ⁵¹ Biraq Eysa buninggha jawaben: — Boldi, toxta! — dédi; u qolini uzitip qulıqigha tegküzüp, uni saqaytti.

⁵² Eysa özini tutqili kelgen bash kahinlar, pasiban begliri we aqsqaqallargha qarap:

— Bir qaraqchini tutidighandek qilich-toqmaqlarni kötürüp kepsilerghu? ⁵³ Muqeddes ibadetxanida her küni siler bilen bille idim, siler qol salmidinglar. Hazir bu silerge tewe bolghan waqıt-saettur we qarangghuluqning höküm sürüşhidur — dédi..

22:37 «U jinayetchiler qatarida sanilidu» — yaki «U asiylıq qilghuchilar qatarida sanilidu». Bu bésharet «Yesh.» 53:12de tépilidu. «méning toghramdiki barlıq ishlar toluq emelge ashmay qalmaydu» — «méning toghramdiki barlıq ishlar» bolsa peqet Tewrattiki Mesihni aldın'ala ochuq éytqan bésharetler bolupla qalmay, belki Tewratta Mesihni körsitidighan barlıq buyrulghan qurbanlıqlar, emrler, belgilimler hemde Tewratta xatirilingen barlıq tarixiy «bésharetlik weqeler»ni öz ichige alidu.

22:37 Yesh. 53:12; Mar. 15:28.

22:38 «I Reb, qarighin, bu yerde ikki qilich bar iken» — mushu xil «qilich» qısqa bolup, yene «pichaq» héسابlanghili bolıdu. «Boldi, yétidu! — dédi Eysa ulargha» — mushu ayet üstide 37-ayet bilen «qoshumche söz»imizde toxtilimiz.

22:39 Mat. 26:36; Mar. 14:32; Yuh. 8:1; 18:1.

22:41 Mat. 26:39; Mar. 14:35.

22:42 «bu qedehni mendin élip ketkeysen» — «bu qedeh» uning aldida turidighan azab-oqubetlerni körsitidu. Tewratta «qedeh» del shu menide bolup, «Zeb.» 75:8, «Yesh.» 51:17, 22, «Yer.» 25:15 we bashqa köp yerlerde Xudaning ghezipini bildürıdu. Shunga Mesih mushu yerde hemmimizning gunahlırını kötürüp, Xudaning ghezipini ichishke teyyar turıdu.

22:44 Yuh. 12:27; İbr. 5:7.

22:47 Mat. 26:47; Mar. 14:43; Yuh. 18:3.

22:50 «...ulardin biri qilichini kötürüp, bash kahinning chakirigha urup, ong qulıqini shiliwetti» — bu namelum muxlis Pétrus idi («Yuh.» 18:10, «Mat.» 26:51, «Mar.» 14:71).

22:50 Mat. 26:51; Mar. 14:47.

22:52 Mat. 26:55; Mar. 14:48.

22:53 «hazir bu silerge tewe bolghan waqıt-saettur we qarangghuluqning höküm sürüşhidur» — «qarangghuluqning höküm sürüşhidur» — demek, shu chaghda Xuda Sheytanning küch-qudrıtını, uning Özige we Mesihige bolghan nepritini bash kahinlar we bashqa hökümdarlardin ibaret shu rezil ademler arqılıq namayan qilishigha yol qoyghanıdı. «1Kor.»

Eysaning üstidin shikayet qilinishi we Pétrusning Eysadin ténishi

Mat. 26:57-58, 69-75; Mar. 14:53-54, 66-72; Yuh. 18:12-18, 25-27

⁵⁴ Ular Eysani tutuwélip, bash kahinning öyige élip kélishti. Pétrus yiraqtin egiship mangdi..

⁵⁵ Emdi ular hoylining otturisida ot yéqip chōriside issinip olturghanda, Pétrus ularning arisigha kirip olturdi..⁵⁶ Andin otning nurida uning olturghinini kōrgen bir dédek uninggha tikilip qarap turup: — Bu ademmu Eysa bilen bille idi, — dédi.

⁵⁷ Lékin u ténip: — Ey xotun, uni tonumaymen! — dédi.

⁵⁸ Andin uzun ötmey, yene bireylen uni kōrüp: — Senmu ulardin ikensen, — dédi. Lékin Pétrus: — Ey burader, undaq emesmen! — dédi.

⁵⁹ Andin bir saetche ötkende bashqa bireylen: — Derheqiqet, bu hem uning bilen bille idi; chünki umu Galiliyeliktur, — dep ching turuwaldi..

⁶⁰ Lékin Pétrus:

— Hey burader, néme dewatqiningni bilmeymen! — dédi. We uning sözi ayaghlashmastinla, xoraz chillidi. ⁶¹ Emdi Reb keynige burulup, Pétrusqa tikilip qarap qoydi. Shuning bilen Pétrus Rebning sözini, yeni: «Bügün xoraz chillashtin ilgiri sen mendin üç qétim tanisen» dégenlikini yadigha keltürdi..⁶² We u tashqirigha chiqip qattiq yiglap ketti.

Eysaning aliy kéngeshmide sotlinishi

Mat. 26:67-68; Mar. 14:65

⁶³ Emdi Eysani tutup turuwatqanlar uni mesxire qilishqa we sawap-dumbilashqa bashlidi..

⁶⁴ uning közlirini téngip uningdin: — Séni urghan kimdu? Qéni, bésharet bergin! — dep sorashti

⁶⁵ we uninggha buningdin bashqa yene nurghun haqaretlerni yaghdurdi.

⁶⁶ Tang atqanda, xelq aqsaqalliri, yeni bash kahinlar we Tewrat ustazliri yigilishti. Ular uni öz kéngeshmisige élip bérip.⁶⁷ uningdin: —

Éyte, sen Mesihmu? — dep sorashti.

U ulargha jawaben:

— Silerge éytsammu, qet'iy ishenmeysiler. ⁶⁸ Silerdin birer soal sorisam, héch jawab bermeysiler. ⁶⁹ Lékin bu waqittin bashlap Insan'oghli Hemmige Qadiringning ong yénida olturidu, — dédi..

⁷⁰ — Undaқта, sen Xudaning Ogħli ikensen-de? — déyishti ular.

U: — Déginginlardek men shudurmen! — dep jawab berdi..

⁷¹ Shuning bilen ular:

— Emdi bashqa guwahchiliqning bizge néme hajiti? Chünki özimiz uning öz aghzidin chiqqini angliduq! — déyishti..

2:8»ni kōrting.

22:54 Mat. 26:57; Mar. 14:53; Yuh. 18:12,24.

22:55 Mat. 26:69; Mar. 14:54,66; Yuh. 18:16,25.

22:59 «Derheqiqet, bu hem uning bilen bille idi; chünki umu Galiliyeliktur» — mushu kishi Pétrusning Galiliyelik ikenlikini belkim uning teleppuzi yaki bolmisa yerlik kiyim-kéchikidin bilip yetken bolsa kérek.

22:61 Mat. 26:34,75; Mar. 14:72; Yuh. 13:38; 18:27.

22:63 Ayup 16:10; Yesh. 50:6; Mat. 26:67; Mar. 14:6; Yuh. 19:3.

22:66 Zeb. 2:2; Mat. 27:1; Mar. 15:1; Yuh. 18:28.

22:69 «Hemmige Qadiringning ong yénida...» — grék tilida «Xudaning qudritingning ong teripide». «Zeb.», 110:1ni kōrting. Zeburdiki bu bésharetlik sözler Mesihni kōrsitidu, elwette. Ular özliri Eysani sotlawatimiz, dep oylatti, lékin emeliyette u Insan'oghli bolup axir bérip ularning sothchisi bolidu.

22:69 Dan. 7:9; Mat. 16:27; 24:30; 25:31; 26:64; Mar. 14:62; Ros. 1:11; 1Tés. 1:10; Weh. 1:7.

22:70 «Déginginlardek men shudurmen!» — «déginginlardek» grék tilida bu sözning «Shundaq, lékin emeliyet del silerning oylighininglardek emes» dégen puriqi chiqidu.

22:71 «Emdi bashqa guwahchiliqning bizge néme hajiti? Chünki özimiz uning öz aghzidin chiqqini angliduq!» — ularning Meshige qaratqan erz-shikayiti: — «Xudaning Ogħlimen» dégingning «kupurluq qilghining», dégendin ibaret idi. —Musa peyghemberge chüshürülen qanun boyiche heqiqiy «kupurluq qilghuchi» ölümge mehkum bolushi kérek. Shunga

Eysaning waliy Pilatusning aldida sotlinishi

Mat. 27:1-2, 11-14; Mar. 15:1-5; Yuh. 18:28-38

23¹ Andin kəngeshmidikilerning hemmisi ornidin turushup, uni waliy Pilatusning aldigha élip bərishti.² U yerde ular uning üstidin shikayet qilip:

— Özini Mesih, yeni padishah dep atiwélip, xelqimizni azdurup we qutritip, Qeyserge baj-séliq tapshurushni tosqan bu ademni bayqap uni tuttuq, — déyishti...

³ Pilatus uningdin: — Sen Yehudiylarning padishahimusen? — dep soridi.

U: — Éytqiningdek, — dep jawab berdi...

⁴ Andin Pilatus bash kahinlar bilen köpchilikke:

— Bu ademdin birer shikayet qilghudek ishni tapalmidim, — dédi.

⁵ Lékin ular téximu qet'iy halda:

— U Galiliyedin tartip taki bu yergiche, pütkül Yehudiyedimu telim bərish bilen xelqni qutritidu.

Eysa Hérod xanning aldida

⁶ Pilatus «Galiliye» dégen sözni anglap:

— Bu kishi Galiliyelikmu? — dep soridi⁷ we uning Hérod xanning idare kilghan ölkidin kelgenlikidin xewer tépip, uni Hérodqa yollap berdi (u künlerde Hérodmu Yérusalémda idi)..

⁸ Hérod Eysani körgende intayin xushal boldi. Chünki u uzundin béri uninggha dair köp ishlarni anglap, uningdin bir möjize körüş ümidide bolup, uni körüş pursitini izdewatatti.⁹ U Eysadin köp soallarni soridi, lékin u Hérodqa bir éghizmu jawab bermidi.

¹⁰ Bash kahinlar we Tewrat ustazliri yéqin turup uning üstidin he dep erz-shikayet qiliwatatti.

¹¹ Hérod xan we uning leshkerliri uni xarlap mesxire qiliship, uninggha shahane ton-kiyim kiydürüp, uni yene Pilatusning aldigha qayturup yollidi.

¹² Mana shu kündin bashlap, Pilatus bilen Hérod dost bolup qaldi; chünki ilgiri ular arisida adawet bolghanidi..

Eysaning ölümge höküm qilinishi

Mat. 27:15-26; Mar. 15:6-15; Yuh. 18:39-40; 19:1-6

¹³ Waliy Pilatus bash kahinlarni, Yehudiy hökümdarlarni we xalayıqni yighip,¹⁴ ulargha:

— Siler bu ademning üstidin «Xelqni azduridu we qutritidu» dep shikayet qilip uni aldimgha tartip keldinglar. Mana, men silerning aldinglarda uni soraq qilghinim bilen, uningdin siler shikayet qilghan jinayetlerdin birinimu tapalmidim.¹⁵ Hérodmu tapmidi; chünki men silerni uning aldigha ewettim. Mana, uningda ölümge layiq héchqandaq jinayet yoq iken...¹⁶ Shunga

Mesih özi éytqandin kéyin ulargha «bashqa guwahliq» kérek bolmidi!

—Halbuki, Yehudiy xelqi özlirining emes, belki Rim impériyesining qanuni astida turghachqa, Eysani ölümge mehkum qilish üçün Rim hakimiyyiti aldida bashqa birer erz-shikayetni tépishi kérek. Bu töwendiki bapta (23:2) körünidu.

23:1 Mat. 27:2; Mar. 15:1; Yuh. 18:28.

23:2 «Qeyser» — Rim impératori. «...xelqimizni azdurup we qutritip, Qeyserge baj-séliq tapshurushni tosqan bu ademni bayqap uni tuttuq» — «(u) Qeyserge baj-séliq tapshurushni tosqan» dégen shikayet yalghan, elwette. 20:20-26ni körüng. Shikayet «siyasiy jehettiki» bolup, üç qisimni öz ichige alidu: (1) u xelqni qutritiwatidu, «ammiwiy tertip»ni buzdi; (2) xelqning baj-séliq bərishige yol qoymidi; (3) özini padishah dep élan qildi (démek, Rim impératorigha qarshi chiqqan).

23:2 Mat. 17:25; 22:21; Mar. 12:17; Luqa 20:25; Ros. 17:7; Rim. 13:7.

23:3 «Pilatus uningdin: — Sen Yehudiylarning padishahimusen? — dep soridi. U: — Éytqiningdek, — dep jawab berdi» — «Éytqiningdek» grék tilida bu sözning «Shundaq, lékin emeliyet del séning oylichiningdek emes» dégen puriqi chiqidu.

23:3 Mat. 27:11; Mar. 15:2; Yuh. 18:33.

23:7 Luqa 3:1.

23:8 Luqa 9:7.

23:12 Ros. 4:27.

23:13 Mat. 27:23; Mar. 15:14; Yuh. 18:38; 19:4.

23:15 «Hérodmu tapmidi» — yaki «Hérod uni (bizge) qayturuwétiptu».

«Luqa»

men uni jazalap, andin qoyup bérimen, — dédi.¹⁷ (uning her qétimlik ötüp kêtish héytida, Yehudiy mehbuslardin birini ulargha qoyup bérish mejburiyiti bar idi).¹⁸ Lékin köpchilik tengla chuqan sélishop:

— Buni yoqiting! Bizge Barabbasni qoyup béring! — déyishti.¹⁹ (Barabbas bolsa sheherde topilang kötürgenliki we qatilliq qilghanliqi üçün zindangha tashlangan mehbus idi).²⁰ Shuning bilen Pilatus Eysani qoyup bérishni xalap, köpchilikke yene söz qilghili turdi.²¹ Lékin ular jawaben yene chuqan sélishop:

— Kréstligin, uni kréstligin! — dep warqirashti.

²² Pilatus üçinchi qétim ulargha:

— Némishqa? U zadi néme yamanliq qilghan? Men uningdin ölümge layiq héch jinayet tapalmidim. Shuning üçün men uni jazalap, qoyup bérimen, — dédi.

²³ Biraq ular yenila he dep chuqan sélishop: «U kréstlensun!» dep telep qilip ching turuwaldi. Ularning hemde bash kahinlarning chuqanliri axir küchlük keldi.²⁴ Pilatus ularning telipi boyiche ada qilinsun dep höküm chiqardi.²⁵ We ularning tiliginini, yeni topilang kötürüsh we qatilliq üçün zindangha tashlanganni qoyup bérrip, Eysani ularning xahishigha taps-hurup berdi.

Eysaning kréstinishi

Mat. 27:32-44; Mar. 15:21-32; Yuh. 19:17-19

²⁶ We ular uni élip kétéwatqanda, yolda Kurini shehirilik Simon isimlik bir kishi sehradın kéliwatatti; ular uni tutuwélip, kréstni uninggha kötürgüzüp, Eysaning keynidin mangdurdi.

²⁷ Eysaning keynide zor bir top xelq, shundaqla uninggha échinip yigha-zar kötürüshiwatqan ayallarmu egiship kéliwatatti.²⁸ Lékin Eysa keynige burulup ulargha:

— Ey Yérusalémning qizliri! Men üçün yighlimanglar, belki özüngar we baliliringlar üçün yighlanglar!²⁹ Chünki silerge shundaq éghir künlér kéliduki, kishiler: «Tughmaslar, bala kötürmigen qorsaqlar we émitmigen emchekler bextliktur!» — déyishidu.³⁰ Shu chaghda kishiler taghlargha: «Üstimizge örül!», dönglüklerge: «üstimizni yap!» dep nida qilishidu.

³¹ Chünki ademler yapyéshil derexke shundaq ishlarni qilghan yerde, qurup ketken derexke néme ishlar bolar?! — dédi.

³² Ikki jinayetchimu ölümge mehkum qilinghili uning bilen teng élip kélingenidi.³³ We ular «bash söngék» dep atalghan jaygha kelgende, u yerde uni we yene ikki jinayetchini, birini

23:16 «Shunga men uni jazalap, andin qoyup bérimen» — bu «jazalash» belkim qamchilash bolatti. Bu sözler oqurmenlerge ghelitte tuyulishi mumkin. Birawda jinayet bolmisa, némishqa uni jazalaydu? Mundaq adaletsizlik Rim impériyesi tüzümide bek köp idi. Ular déloni sürüşte qilghandimu ademni qamchilaytti («Ros.» 22:24ni köring). Lékin mushu yerde Pilatusning Eysani mundaq «qamchilaymen» déyishining meqsiti peqet Yehudiy chonglarni bir az razi qilishtin ibaret idi, xalasa.

23:17 Mat. 27:15; Mar. 15:6; Yuh. 18:39.

23:18 Ros. 3:14.

23:22 «shuning üçün men uni jazalap, qoyup bérimen» — 16-ayettiki izahatni köring.

23:24 Mat. 27:26; Mar. 15:15; Yuh. 19:16.

23:26 «We ular uni élip kétéwatqanda, yolda Kurini shehirilik Simon isimlik bir kishi sehradın kéliwatatti; ular uni tutuwélip, kréstni uninggha kötürgüzüp, Eysaning keynidin mangdurdi» — bashqa Injil bayanliridin bilimizki, buning sewebi Eysaning halsirap ketkenlikidin idi («Mat.» 27:32, «Mar.» 15:21 we izahatlarni köring).

23:30 «Shu chaghda kishiler taghlargha: «Üstimizge örül!», dönglüklerge: «üstimizni yap!» dep nida qilishidu» — Xudaning ghezipi shunche dehshtelik boliduki, kishiler uningdin qéchish üçün herqanche qorqunchliq amal-chare bolsimu, xalaydu. «Hosh.» 10:8 we «Wehiy» 6:16ni köring.

23:30 Yesh. 2:19; Hosh. 10:8; Weh. 6:16; 9:6.

23:31 «Chünki ademler yapyéshil derexke shundaq ishlarni qilghan yerde, qurup ketken derexke néme ishlar bolar?!» — bu sirlük bésharet belkim: «Men gunahsiz, méhraban bolup Xudaning jaza qoralliri bolghan chetelliklarning qolida shunche köp azab tartqan yerde, kelgüsidede silerdekin gunahqa patqanlarni ular qandaq jazalar?» dégender.

23:31 Yer. 25:29; 1Pét. 4:17.

23:32 Yuh. 19:18.

«Luqa»

uning ong yénida we yene birini sol yénida kréstke tartti.³⁴ Eysa:

— I Ata, ularni kechürgin, chünki ular özining néme qiliwatqanliqini bilmeydu, — dédi.

Leshkerler chek tashlap, uning kiyimlerini bölüşüwaldi.³⁵ Xalayıq qarap turatti, Yehudiy hökümdarlarmu yénida turup uninggha dimighini qéqip mesxire qilip: Bashqilarni qutquzuptiken! Eger u rasttin Xudaning Mesih, Uning talliwalghini bolsa, özini qutquzup baqsun! — déyishti.

³⁶ Leshkerlermu uni mesxire qiliship, yénigha bérıp uninggha sirke tenglep:

³⁷ — Eger sen Yehudiylarning Padishahi bolsang, özüngni qutquzup baq! — déyishti.

³⁸ Uning üstidiki taxtaygha grékche, latinche we ibraniyche herpler bilen: «Bu kishi Yehudiylarning Padishahidur» dep yézip qoyulghanidi....

³⁹ Uning bilen mille kréstke tartilghan ikki jinayetchning biri uni haqaretlep:

— Sen Mesih emesmiding? Emdi özüngnimu, biznimu qutquze! — dédi.

⁴⁰ Biraq yene biri uning gépige tenbih bérıp: Sen özüng oxshash hökümnning tégide turup Xudadin qorqmamsen? ⁴¹ Bizning jazalinishimiz heqliq, chünki öz qilmishirimizning tégishlik jzasini tarttuq; lékin bu kishi héchqandaq natoghra ish qilmighanghu! — dep jawab berdi.

⁴² Andin, u Eysagha:

— I Reb, padishahliqning bilen kelginingde, méni yad qilghin, — dédi.

⁴³ Eysa uninggha: — Berheq, men sanga éytayki, бүгүн sen men bilen bille jennette bolisen, — dédi....

Eysaning ölümü

Mat. 27:45-56; Mar. 15:33-41; Yuh. 19:28-30

⁴⁴ Hazir altinchi saet bolup, pütün zéminni toqquzinchi saetkiche qarangghuluq basti....

⁴⁵ Quyash nurini bermidi we ibadetxananing perdisi tosattin otturisdin yirtilip ikki parche bolup ketti....⁴⁶ Eysa qattiq awaz bilen nida qilghandin kéyin: — I Ata! Rohimni qolunggha tapshurdum, — dédi-de, tiniqi toxtap, jan üzdi....

⁴⁷ U yerde turghan yüzbéshi yüz bergen ishlarni körüp: — Bu adem heqiqeten durus adem iken! — dep Xudani ulughlidi....

⁴⁸ We bu menzirini körüşhke yighilghan barliq xelq yüz bergen ishlarni körüp kökreklirige urup öylirige qaytishti. ⁴⁹ We uni tonuydighan barliq kishiler we Galiliyedining uninggha egiship kelgen ayallar yiraqta turup, bu weqelerge qarap turdi.

23:33 ««bash söngék» dep atalghan jay» — «bash söngék» grék tilida «Kalwariy», ibranıy tilida «Golgota».

23:33 Mat. 27:33,38; Mar. 15:22; Yuh. 19:18.

23:34 Zeb. 22:18; Mat. 27:35; Mar. 15:24; Yuh. 19:23; Ros. 7:60; 1Kor. 4:12.

23:38 «Uning üstidiki taxtaygha grékche, latinche we ibraniyche herpler bilen: «Bu kishi Yehudiylarning Padishahidur» dep yézip qoyulghanidi» — rimliqlar bu sözlerni Eysani mesxire qilish üçün yazghan, elwette. Shübhısizki, Pilatus bu arqliq Yehudiylarnimu mesxire qilmaqchi yaki eyiblimekchi bolghan; biraq Xuda bolsa bu arqliq heqiqiy ehwalni körsetken («Yuh.» 19:19-22ni, «Zeb.» 76:10ni körüng).

23:38 Mat. 27:37; Mar. 15:26; Yuh. 19:19.

23:43 «Berheq, men sanga éytayki, бүгүн sen men bilen bille jennette bolisen» — Rebning: «sen «bүgүн» men bilen bille jennette bolisen» dégen mushu sözi bezilerning: «Eysa ölgendin kéyin dozaxqa chüshken» dégen bid'et telimining tolimu xata ikenlikini körstitidi. Biz «qoshumche söz»imizde bu toghruluq azraq toxtilimiz.

23:44 «altinchi saet... toqquzinchi saet» — «altinchi saet» chüsh bolup, «toqquzinchi saet» chüshstın kéyin saet üç. Yehudiylar waqitni etigen saet altidin bashlap hésablaytti (mesilen, ularda «birinchi saet» bizde saet yette bolatti).

23:44 Mat. 27:45; Mar. 15:33.

23:45 «ibadetxananing perdisi tosattin otturisdin yirtilip ikki parche bolup ketti» — «Mat.» 27:51diki izahatni körüng.

23:45 Mat. 27:51; Mar. 15:38.

23:46 «Eysa... tiniqi toxtap, jan üzdi» — yaki «Eysa... rohini chiqardi». Grék tilida «roh» we «tiniq» bir söz bilen ipadilınidu. «Zeb.» 31:5ni körüng. Mushu ayettiki birinchi «qattiq awaz bilen nida qilish»i belkim «Yuh.» 19:30de xatirilengen.

23:46 Zeb. 31:5; Mat. 27:50; Mar. 15:37; Yuh. 19:30; Ros. 7:59.

23:47 Mat. 27:54; Mar. 15:39.

Eysaning depne qilinishi

Mat. 27:57-61; Mar. 15:42-47; Yuh. 19:38-42

⁵⁰⁻⁵¹ We mana shu yerde kəngeshmidikilerdin Yüsüp isimlik biri bar idi. U özi aqkəngül we adil adem bolup, ularning meslihetige we qilghinigha qoshulmighanidi. Özi Yehudiye ölkisidiki Arimatiya dēgen bir sheherdin bolup, Xudaning padishahliqini telmürüp kütetti...⁵² U özi Pilatusning aldigha bērip Eysaning jesitini bērishni telep qildi; ⁵³ We uni kréttin chühürüp kanap bilen kēpenlep, qoram tashdin oyup yasalgan, héchkim qoyulmighan bir qebrige depne qildi...⁵⁴ Bu «teyyarlıq küni» bolup, shabat küni yéqinliship qalghanidi...⁵⁵ We uning bilen Galiliyedin kelgen ayallar Yüsüpke egiship, qebrini we uning jesetining qandaq qoyulghinini kördi...⁵⁶ Andin yēnip bērip etirler we xush puraqliq buyumlarni teyyar qildi we Tewrattiki emr boyiche shabat küni aram élishti...

Eysaning tirilishi

Mat. 28:1-10; Mar. 16:1-8; Yuh. 20:1-10

24¹ Emdi heptining birinchi künide tang yuray dep qalghanda, ayallar özliri teyyarlıghan etirlerni élip, qebrige keldi...² Ular qebrining aghzidiki tashning domilitiwétilgenlikini kördi;³ we qebrige kirip qariwidi, Reb Eysaning jesiti yoq turatti.⁴ We shundaq boldiki, ular buningdin patiparaq bolup turghanda, mana, nur chaqnap turidighan kiyimlerni kiygen ikki zat ularning yénida tuyuqsız peyda boldi...⁵ Ayallar qattiq wehimge chühshüp, yüzlrini yerge yéqishti. Ikki zat ulargha: — Néme üçün tirik bolghuchini ölgenlerning arisidin izdeysiler?⁶⁻⁷ U bu yerde emes, belki u tirildi! U téxi Galiliyede turghan waqtida, uning silerge némini éytqinini, yeni: «Insan’oghlining gunahkar ademlerning qoligha tapshurulup, kréstinlip, üçinchi küni qayta tirilishi muqerrerdur» dēgenlrini eslep béqinglar! — dédi...⁸ We ular uning del shundaq dēginini ésigе élishti; ⁹ we qebridin qaytip, bu ishlarning hemisini on bireylenge, shundaqla qalghan muxlislarning hemmisige yetküzdi...¹⁰ Rosullargha bu ishlarni yetküzgüchiler bolsa Magdallıq Meryem, Yoanna we Yaqupning anisi Meryem hemde ular bilen bille bolghan bashqa ayallar idi. ¹¹ Lékin ayallarning bu éytqanliri ulargha epsanidek bilindi, ular ularning sözlirige ishenmidi. ¹² Biraq Pétrus ornidin turup, qebrige yügürüp bardi. U éngiship qebre ichige qariwidi, yalghuz kanap kēpenlikning tilim-tilim parchilirini körüp, yüz bergen ishlargha tejjüplinip öyge qaytip ketti...

23:50-51 Mat. 27:57; Mar. 15:43; Yuh. 19:38.

23:53 Mat. 12:40; 26:12; 27:59; Mar. 15:46; Yesh.53:9

23:54 «Bu «teyyarlıq küni» bolup, shabat küni yéqinliship qalghanidi» — «teyyarlıq küni» shabat küni (dem élish küni, shenbe küni)ning harpa künidur. Dem élish künide kishilarning «ish qilmasliqı» üçün harpa künide tamaq étilishi we bashqa kéreklik xizmetlerni aldin’ala qiliwélishi kérek idi — shunga aldinqı küni «teyyarlıq küni» dep atilatti.

—Tewrat kaléndari boyiche «pétir nan héyti»ningmu birinchi küni («Nisan»), yeni 1-ayning (-15-küni) «shabat küni» dep hésablinishi kérek idi («Law.» 23:6-7). Shunga uning harpa künimu «teyyarlıq küni» dep atilatti. Bu «Nisan» ayning 14-küni idi. —Shabat küni Yehudiylar arisida heptining barlıq künlirige oxshashla kechqurun bashlinidu.

23:55 Luqa 8:2.

23:56 «ayallar etirler we xush puraqliq buyumlarni teyyar qildi» — «buyumlar» — yaki «melhemler». Bu buyumlarning ishilitilishining meqsiti jesetning üstige chéchip uning chirip kétishimi astilitishtin ibaret idi.

24:1 «heptining birinchi küni» — yaki «shabattin kéyinki kün», yeni yekshenbe. Bashqa birxil terjimisi ««Heptiler»ning birinchi küni». «Pétir nan héyti»din «orma héyti»ghiche 7 hepte, yeni 49 kün sanilishi kérek. Bu waqıt «heptiler» dep atilidu, «orma héyti» bezide «heptir nan héyti» depmu atilidu.

24:1 Mat. 28:1; Mar. 16:1; Yuh. 20:1.

24:4 «nur chaqnap turidighan kiyimlerni kiygen ikki zat» — «ikki zat» grék tilida «ikki er kishi». Bular perishtiler bolsa kérek.

24:6-7 Mat. 16:21; 17:22; 20:18; Mar. 8:31; 9:31; 10:33; Luqa 9:22; 18:31.

24:8 Yuh. 2:22.

24:9 Mat. 28:8; Mar. 16:10.

24:12 Yuh. 20:3, 6.

Émayus yézisigha baridighan yolda méngiwatqan sirlig musapir

Mar. 16:12-13

¹³ We mana, shu künde ulardin ikkiylen Yérusalémdin on bir chaqirim yiraqliqtiki Émayus dégen kentke kétip baratti. ¹⁴ Ular yüz bergen barliq ishlar toghrisida sözlishop kétiwatatti.

¹⁵ We shundaq boldiki, ular sözlishop-mulahizilishop kétiwatqanda, mana Eysa özi ulargha yéqinlishop kélip, ular bilen bille mangdi; ¹⁶ lékin ularning közliri uni tonushtin tutuldi.

¹⁷ U ulardin: — Kétiwétip néme ishlar toghruluq munazire qilishiwatisiler? — dep soridi. Ular qayghuluq qiyapette toxtap, ¹⁸ ulardin Kliyopas isimlik biri jawab bérir: — Yérusalémda turupmu, mushu künlerde shu yerde yüz bergen weqelerdin birdinbir xewer tapmighan musapir sen oxshimamsen?! — dédi.

¹⁹ We u ulardin: — Néme weqeler boldi? — dep soridi.

«Nasaretlik Eysagha munasiwetlik weqeler!» — dédi ular, — «U özi Xudaning aldidimu, barliq xelqning aldidimu emelde we sözde qudretlik bir peyghember bolup,» ²⁰ bash kahinlar we hökümdarlimiz uni ölüm hökümige tapshurup, kréstletti. ²¹ Biz eslide uni Israilgha hemjemet bolup azad qilidighan zat iken, dep ümid qilghanidiqu. Lékin ishlar shundaq boldi, hazir bu weqeler yüz berginige üçinchi kün boldi; ²² yene kélip, arimizdiki birnechche ayal hem bizni hang-tang qalduruwetti. Chünki ular bugün tang seherde qebrige bériptiken, ²³ uning jesitini tapmay qaytip kélip: «Bizge birnechche perishte ghayibane körünüshte ayan bolup, «U tirik!» dédi» dep éytip. ²⁴ Buning bilen arimizdin birnechcheylen qebrige bérir, ehwalning del ayallarning éytqinidek ikenlikini bayqaptu. Lékin uni ularmu körmeptu».

²⁵ Eysa ulargha:

— Ey nadanlar, peyghemberlerning éytqanlirining hemmisige ishinishke qelbi gallar! ²⁶ Mesihning özige xas shan-sheripige kirishtin burun, mushu japa-musheqqetlerni béshidin ötküzüshi muqerrir emesmidi? — dédi..

²⁷ Andin pütün Tewrat-Zeburdin, Musa we bashqa barliq peyghemberlerning yazmiliridin bashlap u özi heqqide aldin pütülgénlirini ulargha sherh bérir chüshendürdi..

²⁸ Ular baridighan kentke yéqinlashqanda, u yiraqraq bir yerge baridighandek turatti. ²⁹ Lékin ular uni tutuwélip:

— Kech kirip qaldi, hélila kün olturidu. Biz bilen bille qonup qalghin, — dep ötündi. Shuning bilen u ular bilen qonghili öyge kirdi. ³⁰ We shundaq boldiki, u ular bilen dastixanda olturghanda, nanni qoligha élip, Xudagha teshekkür éytti, andin nanni oshtup ulargha tutti. ³¹ Ular-ning közliri shuan échilip, uni tonudi; shuning bilen u ularning aldidin ghayib boldi. ³² Ular bir-birige:

— U yolda biz bilen paranglishop, bizge muqeddes yazmilargha sherh bergende, yürek-ba-ghrimiz goya ottek yanmidimu?! — déyishti.

24:13 «on bir chaqirim» — grék tilida «atmish stadiyon» — bir stadiyon texminen 185 métr kélidu.

24:13 Mar. 16:12.

24:15 Mat. 18:20; Luqa 24:36.

24:19 Luqa 7:16; Yuh. 4:19; 6:14.

24:21 «Biz eslide uni Israilgha hemjemet bolup azad qilidighan zat iken, dep ümid qilghanidiqu» — «hemjemet-azad qilghuchi» yaki «hemjemet-qutquzghuchi» toghruluq «Ayup» 19:25 we izahat, shundaqla «Tebirler»ni körüng.

24:21 Ros. 1:6.

24:22 Mat. 28:8; Mar. 16:10; Yuh. 20:18.

24:26 Yesh. 50:6; 53:5; Fil. 2:7; Ibr. 12:2; 1Pét. 1:11.

24:27 Yar. 3:15; 22:18; 26:4; 49:10; Qan. 18:15; Zeb. 132:11; Yesh. 7:14; 9:5; 40:10; Yer. 23:5; 33:14; Ez. 34:23; 37:24-25; Dan. 9:24; Mik. 7:20.

24:29 Yar. 19:3; Ros. 16:15; Ibr. 13:2.

24:30 «u ular bilen dastixanda olturghanda, nanni qoligha élip, Xudagha teshekkür éytti, andin nanni oshtup ulargha tutti» — «nan oshtush» adette buni méhman emes, belki sahibxana qilishi kérek idi.

³³⁻³⁴ We ular shu haman turup Yérusalémgha qaytip keldi. Ular ikkisi on bireylen bilen ularning hemrahlirining bir yerge yigihilip turghinining üstigila chüshti, ular: «Reb rasttin tiriliptu. U Simongha körünüptu!» déyishiwatatti.³⁵ Shuning bilen ular ikkiyenmu yolda yüz bergen ishlarni we u nanni oshtuwatqanda uning özlirige qandaq tonulghinini köpchilikke sözlep berdi.

Eysaning muxlisirigha yene körünüshi

Mat. 28:16-20; Mar. 16:14-18; Yuh. 20:19-23; Ros. 1:6-8

³⁶ We ular bu ishlar üstide sözlshiwatqanda, Eysa özi tosattin ularning otturisida peyda bolup — Silerge aman-xatirjemlik bolghay! — dédi.

³⁷ Ular birer rohni uchrattuqmu néme, dep xiyal qilip, alaqzade bolushup wehimige chüshti.

³⁸ U ulargha:

— Némige shunche alaqzade bolup kettinglar? Némishqa qelbinglarda shek-guman chiqip turidu? ³⁹ Qollirimgha we putlirimgha qarap béqinglar! Méning özüm ikenlikimni bilinglar! Méni tutup körünglar, rohning et bilen söngiki yoq, lékin mende barliqini körisiler, — dédi.

⁴⁰ We shundaq dégech ulargha put-qolini körsetti. ⁴¹ Ular xushluqtin közlirige ishengüsi kelmey heyranuhes turghinida u ulardin:

— Silerning bu yerde yéğüdek nersenglar barmu? — dep soridi. ⁴² Ular bir parche béliq kawipi we bir parche hesel könikini uninggha sunuwidi, ⁴³ u élip ularning aldida yédi.

⁴⁴ Andin u ulargha:

— Mana bu men siler bilen bolghan waqtimda silerge éytqan: «Musa xatiriligen Tewrat qanuni, peyghemberlerning yazmiliri we Zeburda méning toghramda pütülgenning hemmisi choqum emelge ashurulmay qalmaydu» dégen sözlirim emesmu? — dédi.

⁴⁵ Shuning bilen u muqeddes yazmilarni chüshinishi üçün ularning zéhinlirini achti ⁴⁶ we ulargha mundaq dédi:

— Muqeddes yazmilarda shundaq aldin pütülgenki we shu ish Mesihning özige toghra keldiki, u azab chékip, üçinchi künide ölgenler arisidin tirilidu, ⁴⁷ andin uning nami bilen «Towa qilinglar, gunahlarning kechürümige muyesser bolunglar» dégen xewer Yérusalémdin bashlap barliq ellerge jakarlinidu. ⁴⁸ Siler emdi bu ishlargha guwahchidursiler. ⁴⁹ We mana, men Atamning wede qilghinini wujudunglarga ewetimen. Lékin siler yuqiridin chüshidighan küch-qudret bilen kiygüzülgüche, sheherde kütüp turunglar».

24:33-34 «ular shu haman turup Yérusalémgha qaytip keldi» — grék tilida «ular shu saettilla turup Yérusalémgha qaytip keldi».

24:36 «Silerge aman-xatirjemlik bolghay!» — ibraniy tilida «shalom eleykum», ereb tilida «essalamueleykum» dégen söz bilen ipadiliniidu.

24:36 Mar. 16:14; Yuh. 20:19; 1Kor. 15:5.

24:41 Yuh. 21:10.

24:44 Mat. 16:21; 17:22; 20:18; Mar. 8:31; 9:31; 10:33; Luqa 9:22; 18:31; 24:6.

24:46 Zeb. 16:10; 22:6. 22; Ros. 17:3.

24:47 Ros. 13:38; 1Yuha. 2:12.

24:49 «men Atamning wede qilghinini wujudunglarga ewetimen» — «Atamning wede qilghini» Özining Muqeddes Rohi. Xuda ularni «qudret bilen kiygüzidu». «Lékin siler yuqiridin chüshidighan küch-qudret bilen kiygüzülgüche, sheherde kütüp turunglar» — «sheher» — Yérusalém.

24:49 Yuh. 14:26; 15:26; 16:7; Ros. 1:4.

«Luqa»

Eysaning asmangha k t r l shi

Mar. 16:19-20; Ros. 1:9-11

⁵⁰ We u ularni Beyt-Aniya y zisighiche bashlap bardi we qollirini k t r p ularni beriketlidi..

⁵¹ We shundaq boldiki, ularni beriketligende u ulardin ayrilip asmangha k t r ldi.. ⁵² Ular uninggha sejde qilishti we zor xushal-xuramliq ichide Y rusal mgha qaytip k lip, ⁵³ herdaim ibadetxanida turup Xudagha sh k r-sana oqushup turdi..

24:50 Ros. 1:12.

24:51 Mar. 16:19 Ros. 1:9.

24:53 «...we shundaq boldiki, u ularni beriketligende u ulardin ayrilip asmangha k t r ldi.. ular herdaim ibadetxanida turup Xudagha sh k r-sana oqushup turdi» – bu 36-53-ayetlerge qarighanda, bu Mesihning muxlisirigha axirqi k r n shi idi. Biraq uning tirilishini bayan qilidighan bashqa xatiriler bilen selishturghanda, bu birinchi yekshenbidiki k r n shtin keyin Eysa yene birnechche q tim muxlisirigha ayan boldi. Luqaning bu xatirisi Eysaning muxlisirlarigha birinchi k nidiki k r nishliridin biraq qiriqinchi k nidiki k r n shige atlap  tken bolsa k rek (45-ayette yaki 50-ayette «atlap  tidu»). Shunga Injildiki «t t bayan»da hehchandaq zit yerler yoq, dep qaraymiz.

–«Luqa»ning dawami «Rosullarning paaliyetliri»dur, elwette.

Qoshumche söz

Biz mushu yerde pütün «bayan» toghruluq emes, belki bezi alahide qiziq nuqta yaki qiyinliqi bar ayetler üstide azraq toxtilimiz. «Luqa», «Matta» we «Markus»ni oqughanlar bolsa, u kitablarda nurghun ortaq bayanlarning barliqini körüp yételeydu. Biz terjimimizdimu, shundaq ortaq yerler üstide toxtalghinimizda, «Matta», «Markus» we «Luqa»diki izahatlar we «qoshumche söz»imizni bir-birige baghliqan halda yézishqa tirishtuq.

10:42

«Biraq birla ish zörürdur; we Meryem shuningdin özige nésiwe bolidighan yaxshi ülüshni tallidi; bu hergiz uningdin tartiwélinmaydu».

Marta we Meryem ikkisi, shühbisizki, Eysani öyige qarshi aldi; lékin eslide uni teklip qilghuchi Marta bolushi mumkin (bu yerdiki Meryem Eysaning anisi Meryem emes, elwette). Marta nurghun méhmanlarni kütüsh bilen aldirash idi we Meryem Eysaning ayighida olturup Uning sözini tingshawatatti. Marta Eysagha Meryem manga yardem qilmidi, dep aghrinidu. Bizning Eysaning bergen munu jawabigha estayidil köngül qoyushimizgha toghra kélidu: —

«Ey Marta, Marta, sen köp ishlarning ghémini yep aware bolup yürüwatisen. Biraq birla ish zörürdur; we Meryem shuningdin özige nésiwe bolidighan yaxshi ülüshni tallidi; bu hergiz uningdin tartiwélinmaydu».

Eysa Martagha uning ismini ikki qétim tekrarlap chongqur amraqliq bilen söz qilidu (ibraniy tilida ademning ismini qaytilap chaqirish küchlük amraqliq, méhir-muhebbetni bildüridu). Uning sözidin Martaning könglining köp ishlargha bölünüp, ghemde qéliwatqinini bayqaymiz; emma Rebbimiz bu toghruluq uninggha **«Biraq birla ish zörürdur»** dep mulayimlik bilen tenbih béridu. Emdi u éytqan **«zörür bolghan ish»** bolsa Uning ayighida olturup sözini tingshashtin ibaret, démekchimü? Bizningmu Uning Martagha éytqan bu sözini estayidilliq bilen anglishimizgha toghra kélidu — chünki Rebbimiz Meryem talliwalghan «Rebning sözini tingshash»ni **«özige nésiwe bolidighan yaxshi ülüsh»**, deydu. «Ülüsh» bir pütün ish-heriketning melum qismidir. Shunga bashqa ishlarmu **«zörür bolghan birla ish»**ning melum qismi bolushi kérek. Undaqa **«zörür bolghan birla ish»**, yeni «pütün bir ish» zadi néme?

Muqeddes yazmildiki köp bashqa yerlerde bu soalgha jawab teminleydu, dep qaraymiz: —**«Siler qullar, ettin bolghan xojayininglarga Mesihke itaet qilghininglardek chin könglünglardin eyminish we titresh bilen itaet qilinglar; peqet köz aldidila xizmet qilip, ademni xush qilghuchi qullardin bolmanglar, belki Mesihning qullirining süpitide Xudaning iradisini jan-dil bilen beja keltürünglar, ademlerge emes, belki Rebge chin dilinglardin xizmet qilinglar»** («Ef.» 6:5-7).

«We hemme ishlarda, söz bolsun, emel bolsun, hemmisini Reb Eysaning namida qilip, uning arqiliq XudaAtigha rehmet éytinglar» (Kol.) (3:17).

«Néme ishni qiliwatqan bolsanglar, uningda insanlar aldida emes, belki Reb aldida qilghandek jan-dil bilen uninggha ishlenglar» (Kol.) (3:23).

Hemmimiz «qullar» emes, elwette. Biraq rosul Pawlus mushu ayetlerde tetbiqlaydighan prinsipni hemmimizge tetbiqlashqa toghra kélidu. Meyli Xudaning xizmitide bolsun, meyli

«Luqa»

bashqilarning xizmitide bolsun «chin könglünglardin», «jan-dil bilen», «pütün qelb bilen» Rebnig Özi üçhün qilghandek yaki Uning aldida qilghandek qilishimizgha toghra kélidu. Chünki bizde shu mumkinchilik barki: — (1) xizmet qilghinimizda niyitimiz durus bolmaydu; (2) biz qilghan xizmitimizde teshekkür éytmaymiz, belki aghrinimiz.

Alayluq, biz xizmetke chin könglimizdin bérilmisek, biz hetta jamaette Rebnig xizmitide bolghinimizdimu, qérindashlar bizge rehmet bildürmise yaki xizmitimizni bayqimisa, bizde xapichiliq yaki meyüslük peyda bolidu. Bundaq ish héch bolmighanda, bizning xizmitimizde yalghuz Xudani razi qilish üçhünla emes, belki bashqilarning, bolupmu qérindashlarning minnetdarliqi yaki alqishlirigha, hetta ularning yaxshi körüshige érisheyli dégen qismen túrtke bilen tirishiwatqanliqimizni ispatlaydu. Eger yalghuz Xudanila razi qilish nishani bilen ishlisek, undaqa, hetta héchkim xizmitimizni körmisimu Xudadin kelgen shadliq bizde bolatti.

Xuda üçhün qilghan xizmitimiz shadliq bilen bolmisa, belki könglide naraziliq yaki xapichiliq bilen bolsa, undaqa xizmitimizni toxtitip, shu ehwalimizning sewebini sürüshte qilishimizgha toghra kélidu. Mesilen, biz melum kishilerge xeyrxahliq körsitey dégen niyette bolsaq, undaqa shad-xuramliq bilen qilishimiz kérek. Bolmisa, héchqandaq sediqe bermeslikke toghra kélidu. «**Her adem héch qynilip qalmay yaki mejburen emes, belki öz könglide pükkiniche bersun; chünki Xuda xushalliq bilen bergüchini yaxshi köridu**» («2Kor.» 9:7). Yene, «**... Xeyrxahliq körsitishni bolsa, xushal-xuramliq bilen qilsun**» («Rim.» 12:7). Chünki bashqilargha yardem bergende bizde xursenlik tuyghusi bolmisa, undaq qilghinimiz bizge éghir tuyulsa, undaqa yardem qobul qilghuchida «Manga yardem bergüchi bu ishta chong bedel töliidi» dégende tesir qaldurmay qalmaymiz. Yardem qobul qilghan kishi: «Qerzdar bolup qalдим» dégen héssiyatqa kélip qalidu. Eksiche, bizge tapshurulghan emrler boyiche bashqilargha «qerzni qayturushum kérek» dégen tesirni qaldurmasliqimiz lazim: — «**Yaxshiliq qilinglar, bashqilargha ötne béringlar we «ular bizge bérnéme qayturidu» dep oylimanglar**» («Luqa» 6:35).

Meryem néme ish bolushidin qet'iynezer, bu pursetni ching tutup choqum Eysaning sözini tingshay dégenidi. Uning sözige qulaq sélish peytliiri shunche qimmetlik idi! Bundaq ehwalda kimning bashqa ishni qilishqa rayi baridu? We shuning bilen u olturup Eysaning sözini anglidi. Bu chaghda, shübhisizki, birs: «Martamu méhmanlarni kütmey, umu olturuwélip Eysaning sözini tingshisa, undaqa méhmanlargha ghiza nedin kéletti?» dep soraydu. Lékin eger u olturwélip tamaq etmise, bu bir chong pajie bolamti? Méhmanlar peqet nan we soghuq su bilen ozuqlandimu, deyluq, kim uningdin narazi bolatti? Yaki belkim axir bérip hemmeylen ornidin turup qolmuqol birer tamaq teyyarlishi mumkin idi. Bularni biz hazir hergiz bilelmeymiz. Marta «dastixini keng sahibxana» dégen nam-abruyidin mehrum bolatti, lékin uning shu abruyi shunche muhimmu? Éniqki, Eysaning uning aldigha bir tallash yolini qoyup: «Marta, sen méhmanlarni kütey déseng, undaqa bu ish xushalliq, raziliq bilen qilinsun; qelbingde bashqa ish qilay dégen istek bolsa shuninggha erkinlik bolsun, shundaq qilsang hetta tamiqing yetmey qalsimu, qelbingde sen Xudagha shan-sherep oqiwerisen» déginidek bolidu.

Bu sözlernig üstige shuni qoshalaymizki, jiddiylik bolup ketken bu dewrimizde «addiyashturush»ning tolimu hajiti bardur. Turmushimiz murekkeplik we aldirashliq bilen tolghachqa, Xuda aldida olturup, Uning awazigha qulaq sélish, Uninggha dua qilish we Uning söz-kalamini oqushqa cholimiz tegmeydu. Bizde ishlirimizni qet'iy addiyashturush niyiti bolmisa, qelbimizde bashqilargha yetküzgüdek héchqandaq rohiy bayliqlar bolmaydighanliqini

«Luqa»

we pütkül ömrimizning Xudaning padishahliqi üçhün héch menggü méwe bolmay bikar ötüp ketkenlikini qattiq epsus ichide köridighan bolimiz.

12:13-14

«Birsi: — Ustaz, akamgha atimizdin qalghan mirasni men bilen teng ülishishke buyrughayla — dédi. Lékin U uninggha jawaben: — Burader, kim Méni silerning üstünglarga sotchi yaki üleshtürgüchi qildi? — dédi».

Némishqa Mesih höküm chiqirip bérish telepini ret qildi?

Mesihning bu yerde éytqan sözliri Musa peyghemberning ikki Israilliq qérindishi arisida salachiliq qilmaqchi bolghanda Musagha éytilghan munu sözlerni ademning ésige keltüridu: «**Kim séni bizge bashliq yaki soraqchi bolsun deptu! Sen tünügün héliqi Misirliqni öltürginingdek ménimu öltürmekchimusen?!**» («Mis.» 2:14). Shu chaghdiki ademler Musa peyghemberning arichi bolush niyitini chetke qaqqini Xuda ularni Misirdin qutquzushqa teyyarlawatqan kishini chetke qaqqini idi («Ros.» 7:26-35ni köring). Lékin mushu yerde Israillarning Musani ret qilghan bu sözlirini Mesihning Özi ishlitidu. Shu yol bilen ularning Özini chetke qaqidighanliqini aldin'ala puritip éytidu. Yeni: «Siler Méning mushu dewada chiqarghan hökümümni qobul qilsanglarmu, lékin barliq bashqa ishlar üstide bolghan hökümlirimni ret qilsiler» — déginidek. Chünki Xudani özimizge qolayliq teminligüchi qoral qiliwélishimizgha bolmaydu. Bizge «uwal bolghan» dep hésablighan ishlarda Uninggha «Adalitingni ayan qilip toghra höküm chiqarghaysen» dep yalwurup, emma hayatimizdiki bashqa ishlarda Uning körsetken hökümlirini ret qilsaq, Uninggha haqaret keltürgenge barawer bolmamdu? Uni hayatimizning hemme ishi üstide «Xojam», «Rebbim» süpitide qobul qilmisqa, Uni heqiqiy qobul qilghan bolmaymiz.

Hetta Mesihge dad éytqan mushu kishige heqiqeten uwal qilinghan bolsimu, Xuda bilen birge mangghanlar özi üçhün orun-hoquq talashmay, barliq ish-dewalirini Uninggha tapshurushni we shuningdek könglini «**Qoshnangni özüngni söygende söygin**»ge bérishni öginishi kérek.

«**Mubarek, yawash-möminler! Chünki ular yer yüzige mirasxordur**»

«**Silerge dühmenlik bolghanlarga méhir-muhebbet körsitinglar, silerdin nepretlengenlerge yaxshiliq qilinglar, silerge ziyankeshlik qilghanlarga dua qilinglar**»

«**Intiqam almanglar, i söyümlüklirim; uni Xudagha tapshurup Uning ghezipige yol qoyunglar, chünki muqeddes yazmilarda mundaq yézilghan: «Perwerdigar deyduki, intiqam Méningkidur, yamanliq Men qayturimen»**».

(«Mat.» 5:5, 5:43-44, «Rim.» 12:19).

Muxlis bolush — «munar qurush» «urush qilish»

14:28-33

«**Aranglardin birsi munar salmaqchi bolsa, aldi bilen olturup bu quruluşni pütküzgüdek xirajet özümde barmu-yoq dep hésab qilmasmu? Undaq qilmighanda, ulni sélip pütküzelmise, körgenlerning hemmisi mazaq qilip: «Bu adem binani bashlap qoyup pütküzelmidi» — démey qalmaydu.**

Yaki bir padishah yene bir padishah bilen jeng qilghili chiqsa aldi bilen olturup: Méning üstümge kélidighan yigirme ming kishilik qoshun igisige men on ming eskirim bilen taqabil

«Luqa»

turalarmenmu? Dep mölcherlep körmemdu?! Eger u «Soqushalmaymen» dep oylisa, dushman téxi yiraqtiki chaghdá elchi ewetip, sulh shertlirini soraydu. Shuninggha oxshash, silerdin kimdekim kõnglide özining bar-yoqi bilen xoshlashmisa, Manga muxlis bolalmas».

Bular Mesihdin öginishning (démek, muxlisi bolush üçün) bashlinishida bolidighan özgermes, muresse qilishqa bolmaydighan shertlerdur. Bu shertlerge yüzlenmise héchkim birdinbir heqiqiy bolghan rohiy seperni qilalmaydu, hetta bashlinishimu bolmaydu : —

Birinchi oxshitish — munar qurush

Eysa Mesihge egishish «qurulush» jeryanigha oxshaydu. Iman-étiqad, shükürlük, bilim, tejribe, sewr-taqet, «rohiy sézim», özini tutush, méhir-muhebbet, — bularning hemmisini hayatimizgha «xishning üstige xish qoyghandek» qoshush kérek. Mushu «qurulush jeryani» peqet biz yalghuz bolghan haldila emes, belki jem bolghinimizdimu algha bésilidu. Muqeddes yazmildiki «qurulush» yaki «étiqadni qurush» toghruluq nurghun ayetler bar («Rimliqlargha»diki «kirish söz»imiz, «Mat.» 7:24, «Ros.» 7:49, 9:31, «Rim.» 15:20, «1Kor.» 8:1, 8:10, 10:23, 14:4, 14:7, «Gal.» 2:18, «1Tés.» 5:11, «1Pét.» 2:5, 2:7ni körüng). Mesihge barliq egeshmekchi bolghanlar aldında ömürwayet ««qurush» xizmiti» turidu dep bilishi kérek. Bu xizmetning xetiri bar — munar égiz, shundaqla etraptiki barliq ademler uni yiraqtin köreleydu. Qurulush toxtap qalsa, bu ishni mazaq qilidighanlar az bolmaydu. Lékin halqiliq soal shuki, «Mende mushu munarni qurup chiqqudek matériyal barmu?». Emdi besh künlük addiy bir insan qandaqmu bu chong soalgha durus jawab bérelisun? Bu soalgha hazir ikkinchi bir oxshitish we soal qoshulidu.

Ikkinchi oxshitish — jeng qilish

Mesihge egishishni bir jeng yaki urush déyishke bolidu. Barliq insan janlirining küchlük bir dushmani bardur. U «**oghriylaydu, öltüridu we halak qilidu**» («Yuh.» 10:10) we Mesihge egishey dégen herkimlerge alayiten jeng teyyar qilmaqta. Xudaning yolini tallighanlar bu jengdin qachalmaydu. Shuning bilen halqiliq soal shuki «Men teyyarmu?».

Buning üstige, Rebbimizning bu temsilide bu jeng bek tengsiz körünidu. Mudapie qilghuchida on ming leshker, hujum qilghuchi padishahda yigirme ming leshker bar. Mudapie qilghuchi padishah jeng qilay dése, shübhisizki, barliq leshkerlerni sepke qoyidu. Bir ademmu, bir qoralmu zapas qalmaydu — hemmisi jengge orunlashturulidu, we bularni toghra ishletishke padishah pütün zéhnini yighip olturidu. Köz aldimizda turghan jengmu bizdin bar-yoqimizni telep qilidu. Emdi muhim soal shuki — «Mende bu jengni qilghudek némem bar?». addiy bir insan buni nedin bilelisun?

Buninggha Rebbimizning jawabi éniqtur. Bu jawabqa kélishtin awwal shuni deymizki, biz rohiy jengdiki xeterlik, musheqqet we azab-oqubetlerge yüzlinishke teyyar bolmisaaq, «soqushalmaymen» dések, yaxshisi biz «**elchi ewetip, dushmanlirimizdin sulh shertlirini ötüngimiziz tüzüktur**». Bizde héch guman yoqki, Xudani izdeyidighan sepirimizni tashlashqa qoshulsaqla, Sheytan biz bilen «séni aware qilmaymen» dep Sodilishishqa xushal bolidu. Lékin shunimu ésimizge keltürüshimizge toghra kéliduki, Sheytan sözide sözide turamdu-turmamdu?

Emdi «Munarni qurup chiqqudek némem bar?» we «Jengni axirghiche qilghudek küchüm barmu?» dégen soallargha Rebbimiz jawaben mundaq addiy bir bayan qilidu — «**Shuninggha**

«Luqa»

oxshash, silerdin kimdekim könglide özining bar-yoqi bilan xoshlashmisa, manga muxlis bolalmas».

Mana bu, bizdiki jimi nersilarning yéterlik-yétersizlikini bizge bildüridighan addiy heqiqettur. Chünki roshen emeliyet shuki, hemme nersimiz bu ishlargha qet'iy yetmeydu! Undaqt biz qandaqmu öz hayatimizgha iman-étiqad, méhir-muhebbet, sewr-taqet, berdashliq, bilim, kichik péilliqni qoshup qurghudek yol-tedbirimiz bar dep oylashqa pétinalaymiz?! Bu yol-tedbirler peqet hemmidin üstün Xudadin kélidu!

Pütkül insaniyetke az dégendimu alte ming yil zerb qilip kelgen tejribisi bar bolghan rohiy bir düshmenge qandaq taqabil turalaymiz? Muqeddes yazmilarda uning toghruluq: — «**U pütün dunyani azduridu**» dep xatirilinidu. Pakit shuki, uninggha taqabil turushqa kérek bolghan danaliq we étiqadimiz tolimu yétersizdur. Bizde on ming leshker bolsimu, lékin uningda milyardlap bolushi mumkin! U bizning qabiliyetsizlikimizge qarap külüp turidu!

Lékin bu pakit bizge kérek bolghan jawabqa élip kélidu. Rohiy quruluş üçün hemde rohiy jeng üçün Xudaning barliq kéreklikni teminlishige pütünley tayinishimiz kérek. We Uninggha pütünley tayinish üçün addiy bir shert bar — «**özining bar-yoqi bilan xoshlishish**». Bu ish hemmidin awwal ichki (kishining ichki dunyasigha ait bolghan) bir qarardur — manga teelluq hemme nersidin, barliq munasiwetlirimdin, méning barliq bilginimdin yaqi bilimen dégenlirimdin, barliq qilalaydighanlirimdin yaqi qilalaydighan dégenlirimdin — bularning hemmisidin «hazir méningki emes» dep waz kéchimen. Hemme ish Uning qoligha ularni néme qilay dése shuni qilsun dep tapshurulidu. Shundaq qilghanda rosul Pawlus bizge éytqinidek «**oylighanlirimizdinmu heddi-hésabsiz artuq qilishqa Qadir Bolghuchi**» («Ef.» 3:20) Özi bizde ish körüshke bashlaydu. U Özi bizde munar quridu, U Özi bizde jeng yürüzidu. Shuning bilen bizning «Uningdin öginip, muxlis bolidighan» rohiy sepirimiz bashlinidu.

Derweqe, Rebbimiz bezilirimizni jismani yehette «hemmidin waz kéchidighan» qilip békitken; lékin bu ish hemmimiz bel baghlishimiz lazim bolghan halqiliq ichki qarar aldida ikkinchi orunda turidu.

Rebbimiz telimini töwendiki sözler bilen axirlashturidu: —

«Tuz yaxshi nersidur; halbuki, tuz öz temini yoqatsa, uninggha qaytidin tuz temini qandaqmu kirgüzgili bolidu? U tupraqqa ishlitishke yaqi oghutqa arilashturushqimu yarimay, talagha tashlinidu. Anglighudek quliqi barlar buni anglisun!».

Biz bashqa yerlerde «tuz»ning ehmiyiti üstide toxtalduq. «Mat.» 5:13 we «Kol.» 4:6 üstidiki «qoshumche söz»imizni körüng. Mushu yerde biz peqet shuni éytimizki, mushu mutleq tüp telimni özimizge singdürmisek, bizde héchqandaq «tuz», héchqandaq «Xudaning temi» bolmaydu.

15-bab — «Yitip ketken qoy, yitip ketken tengge, yoqap ketken oghul» dégen üç temsil toghrisida

Birinchildin bayqaymizki, bu üç temsil emeliyette bir temsil bolup (3-ayet), Perisiylarning Rebbimizni tenqid qilip «**Sen némishqa gunahkarlarni qobul qilip ular bilen hemdastixan olturisen?!**» dégen hujumigha jawab bérish süpitide étylghandur. Bu üç temsil, bolupmu üçinchisi shunche mol mezmunluqki, inglizche hem xenzuche yézilghan birnechche kitab

«Luqa»

mexsus shu üç temsildiki telimlarni téma qilip yézilghan. Mushu yerde biz oqurmenlarning diqqitini ulardiki bizge shunche éniq échilghan birnechche addiy heqiqetlerge tartmaqchimiz, shundaqla temsillerge téximu chongqur menilerni yükleydighan arqa körünüşlirini tonushturmaqchimiz.

1-temsil — Yitip ketken qoy

Mushu temsilde padichi 99 qoyini tashlap, yitip ketken birla qoyini izdeshke baridu. Ottura sherqte yitip ketken qoylar intayin qorqup halsizlinip, «men tépilsam!» dégendek bichare halda ornida titrep turidu. Shunga padichi bolsa qoyi üçün hemme ishni qilish kérektur. U hetta uni (belkim 30-40 kilogramliq éghirliqta bolushi mumkin) öz mürisige yüdüp öyige apiridu! Qoy öz qérindashliridinmu ewzel muamilige muyesser bolidu — chünki u qotangha emes, belki padichining öz öyige apirilidu, andin padichi we qoshniliri buni qizghin tebriklishidu. Rebbimizning bu toghruluq bayani mundaq: —

«Men silerge shuni éytayki, shuninggha oxshash, towa qiliwatqan bir gunahkar üçün ershte zor xursenlik bolidu; bu xursenlik towigha mohtaj bolmighan toqsan toqquz heqqaniy kishidin bolghan xursenliktin köp artuqtur». Biz emdi: — «Kimning towa qilishigha hajiti bolmaydu?!» — dep soraymiz.

Bu temsil Rebbimizning hemmimizge bolghan ayrim-ayrim ghemxorliqini körsitidu. Shunga hetta pütkül jahanda nijat kérek bolghan birla gunahkar bar bolsimu, U: «Men yenila séni qutquzghili kélettim» deydu. Bu heqiqetni körsitidighan bir misalni körüş üçün «Luqa» 8:19-39ni qaytidin oqung. Shu ayetlerde biz Rebbimiz top-top xalayıqtin ayrilip, nurghun jin chaplashqan yalghuz bir bicharini azad qilish üçün xeterlik déngizdin ötidu, dep oquymiz.

Rosul Pawlus bu heqiqetni yaxshi özleshtürüp: **«Xudaning Oghli ... méni söygen we men üçün özini pida qilghan...»** déyishke amraq idi (Gal.» 2:20).

Qutquzulush üçün yitip ketken qoy néme qilishi kérek? — peqet «Men yitip kettim!» dep merishi andin padichining köyümchanliq bilen quchaqlap qutquzushini qobul qilishi kérektur, xalas. Emdi bir gunahkar qutquzulush üçün néme qilishi kérek? — Oqurmen özi bu temsildin jawab tépiwalsun!

Yene bir muhim söz bar. Bu temsilni anglighan barliq Yehudiy xelqi shu haman Tewrattiki üç yerni ésige keltüreleydu. Bu üç yerde Xuda Özi pada baqquchi süpitide teswirlinidu — «Zebur» 23-küy, «Yeremiya» 23-bab we «Ezakiyal» 34-bab. Axirqi ikki yerde Xuda Israilning «pada baqquchi»liri, yeni ularning padishahliri, kahniliri we peyghemberlirige: «Siler méning padam bolghan Israildin xewer almidinglar» dep tenbih bérip, Özining kélip öz padisidin xewer élip baqidighanliqini uqturidu. Ushbu temsilde Eysaning Perisiyler we bashqa mötiwerlerge: «Silerning Tewrattiki mol bilimlerden xewiringlar turup, Xudaning padisidin héch xewer almidinglar» dep tenbih bériwatqanliqigha, shundaqla: «Shu sewebtin heqiqiy pada baqquchi bolghan Men del mushu ishni qilghili keldim» dep uqturghanliqigha qil sighmaydu (yene «Yuhanna» 10-babni körüng).

2-temsil — Yitip ketken tengge

«Yitip ketken tengge» dégen temsilde Xudaning nijatliq iltipati küchlük sûretlinidu. Temsilde ayal kishining herikiti alahide tekitlinidu. Birinchi temsildiki pada baqquchining bipayan chöl-bayawanni kézip qoyni tépip, andin uni yüdüp öyige ekelginidek, ayal kishi yittürüp qoyghinini tépishqa «bedel töleydu». U tenggisini tépip bolghuche uni «zen qoyup» izdeydu. Bu söz Mesihning bashqa waqittiki «**Ata bolsa Özige ibadet qilidighan shundaq kishilerni izdimekte**» déginini ésimizge keltüridu («Yuh.» 4:23-24).

«Temsilde tengge özini tapquzush üçün néme ish qilidu?» dep soraymiz. Toghra jawab shuki, «héchnéme!». U pütünley passip orundidur. Izdigüchi hemme ishlarni qilidu. Shühbisizki, bu bizge shuni tekitleyduki, bizning nijatni tépishimiz bolsa Xudaning teshebuskarliqi, shundaqla Uning méhri-shepqiti bilenla bolidighan ishtur. Ish körgüchi U Özidur we nijattin bolghan shan-sherep peqet Uninggha mensuptur! Yene bir qétim temsildiki sawaq qaytilinidu: — «**Men silerge shuni éytayki, shuninggha oxshash towa qiliwatqan bir gunahkar üçün Xudaning perishtilirining arisida xursenlik bolidu**».

3-temsil — Yoqap ketken oghul

(Témini «Yoqap ketken oghul» dégendin köre, «Méhriban ata» dégen yaxshiraq!)

Mushu temsilde méhriban ata yoqap ketken oghlini izdigili chiqmaydu. Oghul bolsa özlükidin atisining yénigha qaytip kélish qararigha kélishi kérek bolidu.

Biz temsildiki «arqa körünüş»tin töwendiki tepsilatlarini bayqaymiz: —

(a) kenji balining «**Ey ata, mal-mülükting tégishlik ülüshümni manga bergin**» dégen telipi atisigha intayin dehshetlik bir haqaret boldi. Uning telipi: «Ata, bu dunyadin tézrek ketken bolsang kashki! Sen téxi ölüp ketmigen bolsangmu, beribir mirastin özümgé tégishlik qisimni hazir alay deymen» dégendek idi. Barliq jamaet bu ishni anglighanda chöchüydu we ghezeplinidu. Ular choqum kenji bala bilen hemme bardi-keldini üzidu. Derheqiqet, ottura sherqtiki nurghun ata bolghanlar mushundaq bir telepni anglighan haman oghlini qattiq kachatlap, derhal öydin heydiwetken bolatti. Bezi yerlerde hetta qaide-yosunlar boyiche uni ölgüdek urghan bolatti. Emma bu ata bolsa héchqandaq tenbih bermeydu yaki qarshiliq körsetmey, balining telipini qanduridu. Yer yüzide shundaq qilidighan ata barmu? Lékin bu temsildiki ata bolsa bizge: (1) Xudaning bizning Özige bolghan haqaretlimizni we bizge teqsim qilghanlirining béshigha su quyghinimizgha bolghan zor sewr-taqitining bolghinini; (2) Uning bizning haman bir küni özlükimizdin qilmishimizdin bizar bolup, ela bir yolni izdishimizni ümid bilen kütidighanliqini toluq ipadileydu. Kenji bala öydin chiqqanda ata héchqandaq nesihet qilmaydu yaki uningdin héch ishni ötünmeydu. Uning öz perzentlirige körsetken yaxshiliqi oghlini öz muhebbitige we öz yénida qélishqa qayil qilalmighan tursa, u yene néme désun?

(e) Temsilde mundaq déyilidu «**We u öz mal-mülüklerini** (grék tilida «öz hayatini») **ikkisige teqsim qilib bériptu**». Bu ibare gunahning tégi néme ikenlik toghrisida bizge chongqur bir uqum yetküzidu. Gunah bolsa Xudaning pütkül alemge qoyghan nurghunlighan teqsim-iltipatlarini özimizning qebih niyetlimizge élishimiz we ularni israp qilishimiz bolupla qalmay, yene Xuda bizge ata qilghan hayatning özini depsende qilishimizdin we israp qilishimizdin ibarettur.

«Luqa»

(b) Bayqaymizki, tunji oghulmu özige tégishlik mirasqa érishkenidi. Lékin kéyin bu ish közige héch körünmeydu yaki u uni étirap qilmaydu (29-ayet).(p) Kenji oghul hemmini sétiwétip, pulni yighishturup tézdinla kétidu (13-ayet). Jamaetning uninggha qaratqan pikri xéli qattiq bolghachqa, u ketmey qalmaytti, elwette.

(t) U yiraq bir yurtqa bérip barliqidin mehrum bolidu. Bu ish öz yurtidikilerning neziride téximu uyat hésablinatti — öz mirasini sétiwétipla qalmay, belki pul (Israilning bayliqi)ni butperes yat ellerning qoligha ötküzüsh téximu éghir bir gunah hésablinatti. Shu chaghda Yehudiylar arisida mushundaq gunahqa qarita «kezizah» dégen bir jaza murasimi ötküzülett. Bu murasimda mirasini shu yolda israp qilip tügetken kishi yurtigha qaytqanda «bizning emes» dep jakarlinatti we belkim qattiq urulatti.

(ch) U choshqilarning arisida ishleshke mejbur bolupla qalmay (bu bir Yehudiy yigitke nisbeten intayin yirginchlik ish bolatti, elwette), uning hetta choshqilarning yémini yéyishimu men'i qilinidu. Gerche u shu yerde shunche köp pul xejligen bolsimu, uning birmu dosti bolmasliqi bizge ejeblinerlik emes.

(j) Temsilde, u yiraq yurtta turghan waqtida «towa qildi» déyilmigen, belki **«Axir bérip u hoshini tép»** we qorsiqining achliqi toghruluq oyildi, déyilidu (17-ayet). Temsilde yene, u atisining xizmitide bolghan medikarlar we hünervenlerning halini eslep: «Qaytip barsam (atam manga rehim qilip) melum bir hünervenge shagirt qilarmikin; eger méning hünirim bolsa, qalghan künlirimde tiriship-tirmiship, atamgha men israp qilghan mirasni qayturghudek pul tapsam — andin yurt aldida bu uyatliqtin qutulimen... » dep oylighandek puritilidu. Könglide atisigha éytidighan birnechche éghiz sözni teyyarlap répititsye qilidu. Qiziq yéri shuki, bu sözler Pirewning Musa peyghemberning rehim qilishini ötüñüp dégen semimiyetsiz sözlirige bek oxshaydu: **«Pirewn jiddiy qiyapette Musa we Harunni chaqirtip ulargha: Men Perwerdigar Xudayinglar aldida we silerning aldinglarda gunah sadir qildim...»** dégen («Mis.» 10:16).

Lékin u atisining yénigha qaytishtin awwal «kezizah» dégen murasimgha yüzlinishi kérek bolidu!

(x) Biraq atisi uni yiraqtin köridu. Éniqki, atisi uni uzundin buyan teqezzaliq bilen kütüp kelgenidi. «Yézidikiler oghlumni körgende uni derhal «kezizah» murasimdin ötküzidu» dep bilgen atisi uning aldini élishi üçün bélini baghlap oghlini qarshi élishqa yügürüp chiqidu. Ottura sherqtiki bir yazghuchi mundaq yazghan: «Ottura sherqtiki mötiwer kishiler bashqilarning aldida qet'iy yügürmeydu... undaq qilsa özlirige bek uyat bolidu. Lékin temsilde bu ata yügüridu. Chünki u biliduki, undaq qilghanda barliq ademlerning közliri jul-jul kiyingen oghligha emes, belki özige qaritilidu... Kishiler putlirini ochuq körsitip yügüridighan, özini uyatqa qaldurghan hörmetke sazawer bir zémindargha köz tikip qaraydu. Ata bilen oghul yarishialghuche ular héliqi asta méngip kéliwatqan yalangtösh bichare yigitke héch diqqet qilmaydu...».

Ata jüdep ketken, shübhisizki téxi choshqa qotinininng sésiqi ténidin ketmigen kenji oghlining qéshigha yétip kelgende uni quchaqlap söyüp kétidu. Atisining uni quchaqlap söyüshi oghlining «teyyar nutuq»ini anglishidin burun bolidu. Uning méhir-muhebbetni ene shundaq bedel bilen namayan qilishi uning oghlining «gunah sadir qildim» dep étirap qilghanliqigha bolghan inkasi emes. Shuning bilen atining «shapaet sunush»i oghlining sözlishige türtké bolidu.

«Luqa»

(d) Oghul bolsa intayin heyran qalidu. U atisining uninggha tégishlik uyatni öz-özining üstige alghanliqini kördi. Oghul chongqur hayajanlinip, aghzidin peqet teyyarligghan sözlirining birinchi yérimila chiqidu. Bu sözler heqiqeten özining erzimeslikini, towa qilidighanliqini bildüridu. U chaghda «hüner öginey» démeydu — qattiq towa qilip, özini uyattin qutquzushqa teyyarligghan pilanini chöriwétip, atisining özini «tépishi»ni qobul qilidu (32-ayetni körüng). Uning towa qilishi del shuki, — herqandaq bahane körsetmey, atisining aldida özini aqlimaqchi bolghan oyidin waz kéchip, atisining méhir-shepqtini qobul qilishitin ibaret, xalas. Bashqa temsillerge oxshash, bedel töligüchi tépilghuchi emes, belki tapquchi, yeni méhriban atidur.

(r) Tunji oghul shunche xapa boliduki, el-yurt aldida atisi bilen bolghan munasiwitini ochuq üzidu. Atisining ziyapitige qatnashmasliqi atisi üçün éytqusiz bir ochuq ahanet idi. Némidégen haqaretlik ish-he!

(z) Ata yene méhir-shepqtet körsitidu.

Bu ata xelq «sherqtiki atilar»din kütidighan qaide-yosunlarni üçinchi we tötinchi qétim buzidu. Shu künide ikkinchi qétim u héchkim oylimighan birxil méhir-muhebbetni bedel bilen namayan qilishqa razi idi. Lékin mushu yerde bu méhir-muhebbet «Xudaning qanunini buzghuchi» birsige emes, belki «Xudaning qanunini saqlighuchi» birsige sunulidu. Shu dewrdiki qaide-yosun boyiche, ata shu qattiq haqaretke pisent qilmay ziyapetni tunji oghlisiz dawamlashturushi kérek idi. Lékin u undaq qilmaydu! Eksiche, u yene azab bilen xelq-amma aldida özini töwen qilip özining muhebbitini téxi heqiqeten chüshenmeydighan tunji oghlini «tépish» üçün chiqidu. U tunji oghulning qattiq sözlidirige xapa bolmay, uninggha tenbih bermeydu, belki uni tebriklesh xushalliqigha tekliplidu.

Bu addiy bir ata emes — temsildiki ata Xudaning bir simwoludur.

Rebbimizning bu üç temsili Perisiylerning tenqid-shikayetlirige mundaq bir jawab bolidu: «Siler méni tenqid qilip: «**Sen gunahkarlar bilen olturup hemdastixan bolisen!**» dep shikayet qilisiler. Toghra éytisiler! Men del shu ishni qilimen — we uning üstige, Men ularning kelgenlikini körüp dawandin chüshüp yügürimen, ularni söyüp-söyüp qarshi alimen, andin öyge hemdastixan boloshqa tartimen. Shunga, emeliyette ehwal oylichininglardin ziyade betterdur! Buni chüshendürüp silerge bir hékaye éytip bérey...».

Rebbimizning bu telimide: —

(a) Nijatning yer yüzide barliqqa keltürülüshi üçün, shundaqla insanlarning nijatni qobul qilidighan towisinimu imkaniyetlik qilish üçün Xudaning Özi pada baqquchi süpitide insanlar arisigha chüshüp «yitip ketken insanlar»ni izdishi muqerrer.

(e) Nijatta bedel töligüchi izdigüchidur.

(b) Yitip ketken qoy, tengge we yoqap ketken oghuldiki «towa» bolsa hergiz «Igem méni qobul qilsun» dégen bir paaliyet emes, belki «Igisining özini tépishi»ni qobul qilishtur.

(p) Towa we étiqad qachan peyda bolsa ershte tentenilik shad-xuramliq bolidu we buning tüpeylidin yer yüzidimu Xudaning xelqining tebriklishige toghra kélidu (Perisiyler «Némishqa gunahkarlar bilen (tebrikligen halda) hemdastixan bolisen?» dep soal qoyghanidi).

«Yoqap ketken oghul» («köyümchan ata» dep atash téximu muwapiqraq) dep atalghan bu temsil dewrdin-dewрге «Injilning ichidiki Injil» (xush xewer ichidiki xush xewer) dep qedirlinip kelmekte.

«Luqa»

Biz hazir köp oqurmenler teripidin «Eysaning telimidiki eng tes temsil» déyilgen, «Luqa» 16-babta éytilghan temsilge kélimiz. Emma közqarishimizche temsillerge tebir bérishitiki addiy prinsiplarni ching tutsaq, bu temsilni chüshinish héch tes emes, belki barliq temsiller ichide, bu temsilni insanlarning iman-étiqadigha eng küchlük telep qoyidighan temsildin ibaret, dep qaraymiz.

16:1-13 «Aldamchi ghoidar»

Oqurmenler qaytidin temsilni oqusun, andin töwendiki sherhimiz toghrimu, toghra emes özi höküm chiqarsun.

Biz eyni tékistke qoshqan izahatlimizda éyqtinimizdek, insanliy tebiet shunche ötkür eks étidighan bu temsil boyiche ghoidar xojayinining hésabat deptirini özgertkinide heqiqeten aldamchiliq bar idi. Bezi alimlar bu ghoidar qerzdarlarning qerzlidiridin öz «ish heqqi» bilen qerzlerning ösümünü kémeytken, shunga u aldamchiliq qilmidi, dep qaraydu. Lékin ghoidarning «ish heqqi» bilen qerzlerning ösümünü qoshqandimu, hergiz u kémeytiwatqan qerzlerning qimmitige toghra kelmeytti. Emdi uning xojayini zadi némishqa uni teriplidi? (8-ayet) Némila dégen bilen xojayin kelgüside uni qaytidin ishletmeydighan tursa?! Bu ishtin bizge néme sawaq bolidu?

Temsilni «rohiy prinsiplar» bilen emes, belki «soda prinsiplari» boyiche addiy tehliil qilayli. Xojayin bu hurun ghoidarni tereplidi. Chünki u eng axirida kallisini ishlitip, heriketke kélip azraq aldin körerlikni körsetkenidi! Xojayin özi bu sodida paydigha érishmey qalmighan. Qerz yaki örne bérighanlar arisida bezide, amalsiz ehwallarda «qerzning köp qismini qayturuwaldim, qalghinini boldi qilay!» déyish birqeder eqilge muwapiq ish bolidu. Xojayin uni héch bolmighanda uning «sirtta dost tépish üçün» bolghan aldin körerlikige qarap, maxtaydu.

Emdi biz hazir temsilning chongqur yéshimige kélimiz: — «**Chünki bu dunyaning perzentliri öz dewride nurning perzentliridin pemliktur**». Démek, omumen éyqtanda soda bilen shughilliwatqan yaki bu dunyadiki paydini közlewatqan kishilerning (özining cheklik dairisi ichide, elwette) kallisini ishlitip, aldidiki ishlarni oylishi «nurning perzentliri» (Xudaning mömin bendiliri)ning «aldin körüsh»idin küchliktur. Közlrini menggülük kelgüsige tikish kérek bolghan Xudaning mömin bendiliri köp waqitlarda eksiche ötüp kétiwatqan hazirqi rahet-paraghetni közlep yürüdu. Baqiy dunyada bizni kütüwatqan bayliqlar bolsun üçün özlirini qozghimaydu, pany dunyadiki bar-yoqini qandaq ishlitishim kérek dep oylamaydu. Rebbimiz qandaq qilishni éniq körsitidu: «**We men silerge shuni éytip qoyayki, «Naheq dunyagha tewe mal-dunya» arqiliq özünqlargha dost tutunglar; shundaq qilsanglar, mal-dunya kargha kelmeydighan bolghan künide shu dostlar silerni ebediy makanlarga qarshi alidu**».

Démek, Xuda bizge pul, bayliq we künlerge qandaq muyesser qilghan bolsa, biz shularni toghra ishletsek, bashqilarning (meyli rohiy yaki jismaniy hajette bolsun) Xudaning méhir-muhebbitini chüshinip, Mesihge baghlangan étiqad arqiliq «**ebediy makanlar**»gha, yeni jennetke baridighan yol tépishigha yadrem béreleydighan bolimiz. Bu dunyadin ketkinimizde ularning rohliri bizni shu «**ebediy makanlar**»gha qarshi alghili kütidighan bolidu.

Rebbimiz némishqa pulgha «**naheq dunyagha tewe mal-dunya**» (grék tilida «naheq mammon» yaki «naheq pul») dégen ghelite isimni qoyidu? Birinchidin, pulning mewjut

«Luqa»

bolghinining özi gunahning bir netijisidir. Eger («eger» némidégen ulugh söz-he!) Adem'atimiz gunah sadir qilmighan bolsa, hazir pul bolamti-yoq? Hemme ishta méhir-muhebbet, «herkim qabiliyitige yarisha ishlesh, herkimge hajitige qarap teqsim qilish» dégendek bolsa pul kéreksiz bolatti. Birinchi esirdiki jamaet buninggha bir misal idi: «**Ular mal-mülüklerini sétip, pulini hemmisige, herkimning éhtiyajigha qarap teqsim qilishi**» («Ros.» 2:45). Pütkül jahan shundaq bolghanda birsining melum hajiti chiqsa, peqet yarem sorash kérek bolatti, xalas. Herqeyerde bir-birige ishench bolatti.

Bundaq déginimiz pulgha ige bolushining özi gunah dégenlik emes, peqet pul gunahning bir netijisi dégenlikur. Pulning heqiqiy qimmiti bardur, uni közge ilmasliq toghra emes — biraq herdaim uni ishletkinimizde ademni rezillikke mayil qilish xetirini közde tutush kérek. Del shu sewebtin Rebbimiz uni «**naheq dunyagha tewe bolghan mal-dunya**» dep ataydu, dep qaraymiz. Rosul Pawlusmu bizge agah bérrip: «**Pulpereslik herxil rezilliklarning yiltizidur**» deydu («1Tim.» 6:10).

Axirida Rebbimizning bizge bergen munu wedisini körimiz: — «**Kimki kichikkine ishta sadiq bolsa, chong ishtimu sadiq bolidu; we kimki kichikkine ishta semimiyetsiz bolsa, chong ishtimu semimiyetsiz bolidu**» — démek, menggülük réalliq aldida pul we bayliqlar «**kichikkine bir ish**»tur.

«**Shunga eger «naheq dunyagha tewe bolghan mal-dunya»da sadiq bolmisanglar, kim silerge heqiqiy bayliqlarni tapshursun?**» — mushu ayet shuni bizge küchlük eslitiduki, birdinbir heqiqiy, menggü, yoqap ketmeydighan bayliq bolsa, Xuda aldida jennette turidu.

(16:12) «**We bashqilarning nersiliride sadiq bolmisanglar kim silerge özünglarning nersisini bersun?**»

Bu yerde, bizning bu dunyada némila teelluqatimiz bolsa — meyli pul, bayliq, talant, qabiliyet, aile, waqit we hetta hayat bolsun, emeliyette ular bizningki emes, dep eslitilidu. Bularning hemmisi ghojidargha amanet qilinish süpitide Hemmige Qadir teripidin bizni ularni sadiqliq we durusluq bilen ishlietmdu-yoq dep, bizge tapshurulghan. Lékin bu xewerdin kéyin biz teejjüplinerlik shu bayanni körimizki, Perwerdigar ershte herbir étiqad igisige «**özünglarning nersisi**» ata qilidu. Shu chaghda héchkim buni tartiwalmaydu, hetta Xuda Özi bizdin héch qayturuwalmaydu — peqet biz özimiz ixtiyaren uni bermekchi bolsaq, andin bérimiz.

Emdi shu dunyadiki «**özimizning nersimiz**»ning néme ikenlikige kelsek, biz ajiz közimizge peqet girimsen körünidighan bir alemning bosughusida turuwatimiz, xalas. Emma bu ishning mutleq réalliqigha qet'iy ishinimiz.

(16:19-31)

Lazarus we bay adem

Mesihning bu bayani héchyerde «temsil» dep teswirlinidu; U Özi uni «temsil» démeydu. Tewrat-Injildiki héchqandaq temsilde (mushu bayandidek) ademning ismi tilgha élinghan emes. Shunga bu bayandiki barliq tepsilatlar addiy pakit dep qarilishi kérek.

Tewrat boyiche insanlarning alemdin ötken barliq rohliri derhal «Shéol» (tehtisara)gha baridu. Halbuki, Rebbimizning bu télimi boyiche, tehtisaraning ikkige bölüngenliki körünidu.

«Luqa»

Birinchi bölekte éytiqadsizliqta ölgenler alliqachan qilmishlirigha asasen melum derijide jazalinidu. Lékkín ikkinchi bir bölüki bar, yeni «Ibrahimning quchiqi»dur. «Ibrahimning quchiqi» daim étiqadqa tolghan we hazirmu derweqe shundaq; shunga «uning quchiqi» bolsa Ibrahimda bolghan étiqadqa ortaq ige bolghanlar shübhisizki aram alidighan jaydur.

Ishinimizki, Rebbimizning ölümigiche barliq étiqadchilar «Ibrahimning quchiqi» aram élip kelgenidi. Rebbimiz ölüpla rohta bérip Xudaning «Ibrahimning quchiqi» aram alghan mömin bendilirige Uning ular üçün érishken toluq nijatni jar qilip, ularning rohlirini Özi bilen jennetke élip bardi. Rebbimizning Özi bilen teng kréstlengen qaraqchigha éytqan sözlirige töwendiki sherhlirimizni körüng: —

(23:43) **«Eysa ungha: — Berheq, Men sanga éytayki, bugün sen Men bilen bille jennette bolisen!».**

«1Pét.» 3:18-22, shu ayetlerdiki izahatlar hem «1Pét.»diki «qoshumche söz»imiznimu körüng.

(17:20-21)

«Bir küni Perisiyler Uningdin: «Xudaning padishahliqi qachan kélidu?», dep sorighanda U ulargha jawab bérip mundaq dédi: — Xudaning padishahliqining kélishini köz bilen körgili bolmas; kishiler: «Qaranglar, u mana bu yerde!» yaki «U yerde!» déyelmeydu. Chünki mana, Xudaning padishahliqi aranglardidur.».

Rebbimizning «taghdiki telim»i («Matta» 5-7-bab) we «padishahliqning temsilliri» («Matta» 13-bab)din Xudaning padishahliqini hemmidin awwal «ichki padishahliq» iken, dep bilimiz. Démek, Xuda heqiqeten bir ademning qelbide höküm sürgen padishah bolsa, emdi Xudaning padishahliqi shu yerge yétip kelgen bolidu. Mana bu «padishahliq»ning hemmidin muhim menisi; uningsiz Xudaning padishahliqining bashqa herbir terepliri tolimu ehmiyetsizdur. **«Xudaning padishahliqi yémek-ichmektila emes, belki Muqeddes Rohta bolghan heqqaniyliq, xatirjemlik we shadliqtidur»** — deydu rosul Pawlus («Rim.» 13:7). Xuda küch-qudritini namayan qilip, hawarayi, shamal-déngizlarni boysundurup, yer yüzini «jennet»tek qilsimu, shundaqla sirtqi gunahlarni tizginlisimu, lékin insanlarning qelbliri téxi rezillikke teshna yaki uninggha mayil bolsa, emdi uning néme ehmiyiti?! Bu héchqandaq emeliy padishahliq bolmaydu.

Shundaqtimu, biz yenila Mesih yer yüzige qayta kelgende, Xuda yer yüzide ming yilliq «sirtqi shekildiki» padishahliqini berpa qilidu, dep ishinimiz («Wehiy» 20-babni körüng). Shu padishahliqning meqsiti Xudaning hetta gunah bilen buzulghan bu kona yer sharini qaytidin yéngilashta küch-qudritini we shan-sheripini ayan qilishtin ibaret bolidu. Emma shu padishahliqning özi peqet «yéngi asman, yéngi zémin»gha muqeddime bolidu, xalas.

Buning üstige, Xuda Rohi arqiliq möjize (bolupmu ademni jinlardin azad qilish yaki aghriq-silaqlarni saqaytish) yaratqan waqtida, U Öz padishahliqini namayan qildi, dégili bolidu. Chünki shundaq möjiziler Xudaning axirida Sheytan we uning küchlrini yer yüzidin qoghlivétidighan qudritini bizge aldin’ala ayan qilidu (mesilen, «Mat.» 12:28, «Luqa» 10:8-11).

Mushu ayetler («Luqa» 17:20-21) arqiliq Rebbimiz Perisiylerge Xudaning padishahliqi alliqachan «silerning aranglarda» dégenni körsetmekchi bolidu. Uning bu sözi, padishahliq

«Luqa»

ularning qelbide bar, dégenlik emes; chünki Perisiyler Eysa we Uning telimige pütünley qarshi chiqqanidi. Biraq padishahliq ularning arisida turghan köp ademlarning qelbidin orun almaqta idi; lékin ularning bu ehwalni bayqughudek héch rohiy közliri yoq idi.

18:34

«Biraq ular bu sözlerdin héchnémini chüshenmidi. Bu sözning menisi ulardin yoshurulghan bolup, uning néme éytqinini bilelmey qaldi».

Rebbimizning terjimihali bolghan «töt bayan»ni oqughinimizda, Uning éniq, addiy bayanlirini anglighuchilarning qanche qétimlap anglapmu, Uni héch chüshinelmigenliki bizge ejoblinerlik ishtur. Rebbimiz Ózi tartidighan azab-oqubetler we ölümi toghruluq birnechche qétim aldin éytqan bolsimu, ular sözlirini mutleq chüshinelmigen («Luqa» 9:22, 34, «Mat.» 16:21, 17:22-23, 20:18-19, 26:2, «Mar.» 8:31, 9:31, «Yuh.» 2:1-12). Bu ish bizgimu muqeddes yazmilarni oqughinimizda öz-özimizdin «heqiqeten chüshendimmu?» dep sorighan halda diqqet bilen oqushimizgha sawaq bolushi kérek. Chünki muxlislarning Mesihde yüz béridighan ishlargha nisbeten özliri ümid qilidighan güzel xiyalliri bolidu; shuning bilen Mesihning sözlirini özining xahishigha muwapiqlashturup chüshiniwalidighan ehwallar bolidu. Ularning bundaq qilishi chüshinishlik, elwette; muxlislar Uninggha «ghelibidin-ghelibige» egiship kelgenidi, shunga Eysaning ishliri barliq insanlarning Uni Reb Mesih dep étirap qilishi bilen zor shereplik tentenilik ichide axirlashmamdu? Andin, shübhisizki, ular özliri Uninggha egeshgüchi bolush süpitide Uninggha keltürülgen shan-shereptin ortaq muyeler bolidu. Emeliyette ularning Tewrattiki bésharetlerdin alghan chüshenchisi durus idi; axirette Mesih derweqe zor shan-sherep ichide qaytip kélidu. Biraq Tewrattiki peyghemberlarning bésharetliri boyiche, Mesih ariliqta hemmimizni dep azab-oqubet tartishi kérek idi we ular könglide buninggha yüzlinishke teyyar emes idi. Xudaning békitken tertipi bolsa — awwal azab-oqubet, andin shan-shereptur (mesilen, «Luqa» 24:26, «Ros.» 26:23, «Rim.» 8:17, «2Tim.» 2:12ni körüng).

Biraq mushu ayyette («Luqa» 18:34 we yene 9:34de) ularning chüshenmeslikide bashqa bir amil peyda bolidu. Birerkim yaki birer nerse Mesihning sözining menisini ularning közlidiridin yoshurghanidi. Izahatlimizda, Xuda bu ishqa yol qoyushi bilen yoshurghuchi amil Sheytan dep ishinimiz, déduq. Muxlislarning Mesihge egishish meqset-muddialiri yüzde-yüz durus bolmighachqa, ular bundaq aldamchiliqqa mayil idi. Halbuki, Mesih ölümün tirilgendin kéyin, ularning bu xata kütkinining özi Uning tirilishning heqiqet ikenlikige téximu küchlük ispat teminleydu. Chünki beziler: — «Kishiler melum bir ish yüz béridu dep küchlük ümid bilen kütse, ular axir bérip «derweqe yüz bergen» dep öz-özini ishendüridu» deydu. Lékin muxlislarning (gerche Rebbimiz néme ishlar yüz béridighanliqini ulargha shunche roshen éytqan bolsimu!) héchqayisiz Uning tirilishini kütken emes; Uning ölümü bilenla ular patiparaq bolup tarqilip, Mesihdin barliq ümidini üzgenidi (24:21ni körüng).

22:35 «Ikki qilich» bizge néme xewer béridu?

«Andin, U ulardin:

— Silerni hemyansiz, xurjunsiz we keshsiz seperge ewetkinimde silerning birer nersenglar kem bolup qalghanmu? — dep soridi. Ular: — Yaq, dédi.

Shuning bilen u ulargha: — Lékin hazir her kimning hemyani bolsa, uni alsun; shundaq hem xurjuni bolsa, uni alsun we bir kimning qilichi bolmisa, chapinini sétip birdin qilich alsun.

«Luqa»

Chünki Men silerge shuni éytayki, muqeddes yazmilarda: «U jinayetchiler qatarida sanilidu» dep pütülgen söz Mende choqum emelge ashurulidu. Chünki Méning toghramdiki barliq ishlar toluq emelge ashmay qalmaydu — dédi.

— I Reb, qarighin, bu yerde ikki qilich bar iken, dédi ular.

— Boldi, yétidu! — dédi u ulargha».

Rebbimizning bu bayani, shübhisizki, intayin tilsimlik dep hésablinish kérektur. Birinchidin ésimizge keltürimizki, U egeshküchilerge herqandaq zorawanliqni men'i qilghan we dushmanlergimu muhebbetni körsitishni emr qilghan (mesilen, «Mat.» 5:38-48). Hetta Pétrus Eysani qoghdaymen dep bu ikki qilichtin birini ishletkende, Eysa bundaq qilghini üçhün uninggha tenbih berdi («Mat.» 26:51-54, «Mar.» 14:17 «Yuh.» 18:10-11). Shunga Reb qilichlarni ademge birla urup qoyushnimu telep qilghan emes!

Emdi U néme seweb üçhün qilich toghruluq emr qilghandu?

Biz yuqirida muxlislarning Rebbimizning roshen bayanlirini chüshenmigenliki toghruluq toxtalduq. Uning qolgha élinishi, soraqqa tartilishi, tartqan azab-oqubetler we ölümi ularni tolimu chöchitidighan éghir zerbe bolatti. Chünki U Özi «Yol, heqiqet we hayatliq Özümdurmen» dégendin kéyin («Yuh.» 14:6), U qandaqmu ölidu?! U duch kelgen barliq ishlarda Özining bu weqelarning mutleq Igisi ikenlikini körsetkenidi. Özige barliq qarshi chiqqan tillarni bolsa u pütünley towaqlighanidi. Top-top ademlarning zor tentenisi ichide u Yérusalémgha éshekke minip kirgen, andin muqeddes ibadetxanigha ige bolup shu yerde herküni telim bergen we kishilerni saqaytqanidi. Shübhisizki, Xudaning padishahliqi hazir roshen peyda bolidu! Özini beg özi chong tutqan héliqi saxtipez hökümdarlarni Mesih textidin chüshürüp, Rim impériyesi qoshunlirini heydiwétidu, andin Xudaning shan-sheripi pütkül zémin üstide namayan bolidu! Mana bu, muxlislarning ümidliri idi. Lékin diniy rehberler hazir Uni tutuwalghaniken, U Özining küch-qudritini körsitish üçhün néme qildi? — Héchnéme! Bu ademning eqlige qilche sighmaytti. Némishqa u ularni aghzidiki bir söz bilenla urup yoqitiwetmidu?! Derweqe, U ulargha del bésharet qilghandek ularning hemmisi Özini tashlap tarqilip kétidu: —

«Andin Eysa ulargha:

Siler hemminglar tandurulup putlishisiler, chünki muqeddes yazmilarda:

«Men padichini uruwétimen,

Qoylar patiparaq bolup tarqitiwétilidu» dep pütülgen» («Mar.» 14:27, «Zek.» 13:7).

Ularning iman-étiqadi ajizlap, nölge chüshey dep qalidu, we Mesih buni obdan biletti. Pétrus üç qétim Uningdin ténip kétidu. Lékin U Pétrusqa:—

«Ey Simon, Simon! Mana, Sheytan hemminglarni xuddi bughday tasqighandek tasqap sinashni tiligen. Lékin étiqading yoqimisun dep sanga dua qildim. Emdi sen towa qilip tüz yolgha qaytqandin kéyin, qérindashliringni mustehkemligin» dégenidi (22:31-32).

Xudaning xizmitide bolay dégenlarning hemmisi oxshash jeryan bilen «nöl»ge chüshürülmise bolmaydu. Bu jeryan bilen ular Pétrusqa oxshash özining mutleq ajizliqini hemde öz-özige tayinishning paydisizliqini öginidu. Peqet shundaq bolghanda Xudaning heqiqiy küch-qudriti ademge kiridu. Barliq muxlislarning Muqeddes Rohning kélishi we küchlendürüshi bolmisa, özlirini héchnerse emes dep körüp yétishi kérek idi.

«Luqa»

Emdi néme üçün hemyan, xurjun we qilichlar kérek? Bu telep ulargha, silerning iman-étiqadinglar choqum meghlup bolidu dep bilimen, dégenni ispatlap bérish üçün idi. U ularni telim bérishke ewetkinide (9-bab) ularning iman-étiqadi yuqiri derijide idi. Ular Xudaning ularning hajetliridin pütünley chiqishigha ishinetti we derweqe, Uning undaq qilishqa qadir ikenlikini ispatlighanidi: **«Silerni hemyansiz, xurjunsiz we keshsiz seperge ewetkinimde silerning birer nersenglar kem bolup qalghanmu?...»**

Lékin ularning Xudaning Oghligha bolghan iman-ishenchi yoqalghanda Xuda ularning béshigha héchqandaq bashqa sinaqni chüshürmeytti. U bu qarangghuluq mezigil ichide ulargha bezibir sirtqi yölenchük (hemyan, xurjun) we bezibir özini (Mesihni emes!) qoghdash tedbirini (ikki qilich) tutushqa yol qoydi. Biz bu heqiqetni yene bashqa sözler bilen éytayli. Xuda insanlarga Öz Oghli toghruluq roshen guwahliq bergen bolsimu, lékin ular Xudaning Oghligha téxi étiqad qilmighan bolsa, ehwal qandaq bolar? Insan qelbide Xudaning Oghligha étiqad mewjut bolmisa, héchqandaq bashqa ish bilen munasiwetlik heqiqiy ishench-étiqad qet'iy mewjut bolalmaydu (mesilen, Xudaning özlirining jismaniy hajetliridin chiqishigha baghlimighan ishench). Chünki Oghulgha étiqad baghlimighan bolsaq, biz barliq étiqadning bulaq-menbesini, yeni Xudaning Öz oghli toghruluq: **«Bu Méning söyümlük Oghlum»** dégen tüp sözini chetke qaqqan bolimiz. Eysa Mesih Özi del **«Xudaning Söz-Kalami»** emesmu?

«Guwahliq del shudurki, Xuda bizge menggülük hayatni ata qildi we bu hayatliq uning Oghlididur. Shunga Oghulgha ige bolghan kishi hayatliqqa ige bolghan bolidu; Xudaning Oghligha ige bolmighan kishi hayatliqqa ige bolmighan bolidu» («1Yuh.» 5:11-12).

(23:43)

«Eysa uninggha: — Berheq, Men sanga éytayki, бүгүн sen Men bilen bille jennette bolisen!»

Bular Rebbimiz Özi bilen teng kréstke tartilghan ikki qaraqchidin birige éytqan sözler. U pütün ömrini öz menpeetini dep, bashqilargha ziyani yetküzüshi bilen ötküzüp kelgen bir kishi idi. Uning qaraqchiliqi we oghriliqi qanche ailini pajieliq ehwalgha chüshürgen, hetta kishilerning tenliride qanche yara-jarahlarni qaldurghandu? Uning öyide köngli sunuq qayghurup olturidighan ata-anisi barmidu? Bundaq éghir gunahlarni kim uyalaydu?! U herqandaq towigha kéchikip qalghanidi! We eger u bezi waqitlarda tingshigani diniy erbablarning sözi toghra bolsa, kréstlinishning azab-oqubetliridin kéyin téximu dehshetlik bir jehennem uni kütetti, derweqe bundaq jazalar uninggha muwapiq kéletti!

We qaraqchining yénida kréstlengen del shu diniy erbablardin biri bar idi (bu qaraqchi shundaq oylighan). Qaraqchi: «mushu diniy erbablarning hemmisi bir jangalning bōriliri, saxtipezler! Bu kishige xop boptu! U hetta özini «Qutquzghuchi» dep jakarlighanghul Némidégen quw!» — dep oylishi mumkin.

Leshkerler we diniy erbablar Eysaning aldida turup uni mazaq qilghinida, u we ikkinchi qaraqchimu öz awazlirini mazaqqa qoshti («Mat.» 27:24). Lékin Eysa héchqandaq jawab bermeytti. U hetta leshkerler Eysaning qol-putigha mixlarni qéqiwatqanda, uning ular üçün: **«Ata, ularni kechürin! Chünki özlirining némini qiliwatqinini bilmeydu!»** dep dua qiliwatqinini anglighanidi.

«Luqa»

Pelestindiki herbir Yehudiy öz yurtdashlirining Rimliqlarning qolida kréstlinishige guwahchi bolghan. Bu chaghda shunche köp lenetler, shunche köp qarghashlar pelekni qapliganidi! Qaraqchi bu kishige qarap, u qandaqmu héchnéme démey sükütte turalighandu? — dep oylap qalghandu. Chünki Eysa Özining bu ölümdiki dehshetlik shermendilikke qalghanliqigha, qipyalingach qilinghanliqigha we Özige haqaretler tökülgenlikige qarimay sükütte turatti. Uning shexsidin hetta bu qaraqchimu körüp yétidighan birxil shan-sherep we salapet urghup chiqip turatti. Uning béshining üstige **«Mana Yehudiylarning padishahi, Nasaretlik Eysa»** dégen bir shikayet békitilgenidi. Qaraqchi: «Gerche bu kishi azab-oqubet tartquchi bolsimu, bundaq dehshetlik halet üstidin ghalib kelgüchidek turidighu?» — dégen oygha kelgen bolsa kérek. Qaraqchi nurghun «mötiwerler» we «erbablar»ni körgen bolsimu, lékin u bu kishide ulardin bashqiche bir shahane salapet chiqip turghanliqini kördi. «Uning söz-herikiti derweqe padishahningkidektur! Uning pütün qiyapiti «padishah» dégen sözge pütünley bashqiche bir menini yükleydiken; Uning béshidiki héliqi shikayet emeliyette heqiqet iken!» — dep oylighan bolushi mumkin.

«Ularni kechürgin» dégen héliqi duasi toghruluq oylighanséri qaraqchi téximu tesirlendi. U bu kishining derweqe Xudani «Atam» dep chaqirip nida qilghanliqini, anisi Meryemni rosul Yuhannagha amanet qilghanliqini öz közi bilen kördi («Yuh.» 19:26). Kim shundaq esheddiy azablar astida özidin bashqa birerkimning ghémini yeydu?! Qarighanda, «méhir-muhebbet» dégen ish derweqe mewjutken! U héchqachan shundaq bir ish barliqini oylap baqimighan. Mana, mushu yerde U Özige uwal qilip, erz qilghanlarga méhir-muhebbet körsitidighan bir gunahsiz adem! Shühhisizki, bu ademde Xuda bardur yaki U Özi xudaliq bir ademdur!

We shundaq oylighanda qérindishimiz bolghan bu qaraqchi Eysagha qarap rehim-shepset izdep tilidi we biz yuqirida oqughan sözler bilen rehim-shepset uninggha ijabet qilindi. Bu rehim-shepsetning u héchqandaq «sawabliq ish» (Xuda aldida «sawabliq ish mewjut emes») yaki yaxshi emel qilmighan halda uninggha sunulghanliqigha diqqet qilghinimiz tüzük. Bu qaraqchi özi nijatning bashtin axirghiche sapla Xudaning shepsetidin chiqqan iltipat ikenlikige ispattur. Biz uninggha érishishke héchqandaq «yaxshi ish» qilalmaymiz, we «qilalaymiz» dep oylisAQ, bu Xudagha haqaret bolidu. Kérek bolghini peqet özimizni Eysaning qoligha tapshurushimizdin ibarettur.

Qedirlik oqurmen, Rebbimizning: **«Bügün sen Men bilen bille jennette bolisen!»** déginige diqqet qilsingiz yaxshi bolidu. Uning bu bayani bizge, Mesihge étiqadta bolghan bolsaq, ölgen deqiqide rohimiz derhal Xudaning dergahigha kiridu, dep körsitidu. Uning üstige, kéyinki bir küni (qiyamet küni) rohimiz tirilgen yéngi bir ten bilen kiydürülüdu («2Kor.» 5:1-10, «1Kor.» 15:51-58ni körüng).

Uning üstige bu bayandin «Eysa ölgendin kéyin dozaxqa chüshüp gunahlirimizni kötürgen» dégen telimning emeliyette tolimu bid'etlik bir biljirlash ikenliki körünüdu. Biz Mesihning gunahlirimizni (we shundaqla bu gunahlargha tégishlik barliq dozaxniki azablarni) kréstlengen waqitlar ichide kötürgen, dep ishinimiz. Shuning bilen U axirida: **«Ish tamamlandi!»** dep jakarlaytti («Yuh.» 19:30).

Injil 4-qisim

«Yuhanna»

(«Yuhanna bayan qilgan xush xewer»)

Kirish söz

Rosul Yuhannaning Eysaning terjimihalini teswirligen mezkur bayani toghruluq Injildiki «töt bayan»gha bolghan kirish sözimizni awwal körüng. Mushu yerde biz peqet oqurmenlarning ésige salimizki, Yuhanna Rebbimizning on ikki rosulidin biri idi. Halbuki, uning bu yazghan bayanida özini ismi bilen körsetmeydu, peqet özini «Eysa söygen muxlis» dep chaqiridu. Buningdin, bu uning Mesihning uninggha alahide amraq ikenlikini, yaki melum jehettini uni bashqa muxlislardin ewzel körüdighanliqini körsitidu, dep oylap qalsaq bolmaydu (chünki Xuda héchqandaq ademge yan basmaydu). Belki uning Eysa teripidin söyülgenliki uninggha shunche möjizilik we tilsimat bolghanki, bu ish uning pütün wujudigha üzlüksiz tolghanidi. Hetta atmish yildin kéyin, bu «bayan»ni yazghan waqtidimu, bu ish uningda yenila chongqur teejjüplinerlik iz qaldurulghanidi.

Oqurmenler üçün Injildiki «kirish söz»imizdin mushu yerde yene söz keltürimiz: —

«Yuhannaning bayanidiki birinchi ayetni oqughanda, uning yézish nuqtinezirining bashqa bayanchilarningki bilen pütünley oxshimaydighanliqini bilip yétimiz. Markus bayanini chümüldürgüchi Yehyaning «Tarix sehnisige tuyuqsiz chiqish»i bilen bashlaydu («Mar.» 1:1-18). Matta bayanini Ibrahimning we Dawutning Eysaning ejdadliri ikenlikini bilen bashlaydu («Mat.» 1:1-17). Luqa bayanini Eysaning heqiqiy insan ikenlikini tekitlep, Eysaning nesebnamisini Adem’atimiz bilen bashlaydu («Luqa» 3:23-38). Yuhanna bolsa bayanini bular bilen emes, belki «**deslipide**» yeni «**hemmidin burun**» bolghan ishlar bilen bashlaydu: — «**Hemmidin burun «Kalam»** (söz) **mewjut idi. U Xuda bilen bille idi hem Özi Xuda idi**» («Yuh.» 1:1). Roshenki, u öz bayanida kitabxanlirim alliqachan Matta, Markus yaki luqaning bayanlirini hetta bashqilarningkini oqup özleshtürgenlikini turghan gep dep oylaydu. Ushbu bayanda u Mesihning toluqraq bir terjimihalini yézishni meqset qilghan emes; belki u özi bizge uqturghandek, Mesihning birnechche alahide süpetlirini ayan qilidighan, özi zor ehmiyetke ige dep qarighan melum weqeler («**alamet belgiler**», «**möjizilik alametler**» yaki «**karamet belgiler**»)ni we wez-telimplerni talliwélip, ularni biz üçün xatirileydu. Mana uning bayanidiki eng axirdin élinghan bir jümle: — «**Eysa muxlislirining aldida bu kitabta xatirilenmigen bashqa nurgun möjizilik alametlernimu körsetti. Lékin mushular silerni Eysaning Mesih, shundaqla Xudaning Oghli ikenlikige ishensun hem bu arqiliq Uninggha étiqad qilip, Uning nami arqiliq hayatliqqa érishsun, dep yézildi**» (20:30-31). Shuning bilen uning bayanini muqeddes yazmilar ichide asasen téxi étiqad qilmighanlar üçün yézilghan birdinbir qisim, dégili bolidu.

Shunga bu bayan uning Xuda aldida uzun istiqamet qilip, tolimu estayidilliq we éhtiyat bilen (shundaqla ishinimizki, Muqeddes Rohning körsetmisi bilenmu) Mesihning ichki hayati we telimining jewhirini ayan qilidighan weqeler we bayanlar toghruluq chongqur oylinip tallishining netijisidir.

«Yuhanna»

2-babta, Mesih suni sharabqa aylandurghan möjizini yaritidu. Alte chong idish su bilen toldurulghan bolup, ichidiki su usulup méhmanlarga toshulghanda, sharabqa aylandi. Sharab muqeddes yazmilarda mol, xushal hayatning simwolidur («Zeb.» 104:15): —

«U (Xuda) **ademning könglini xush qilidighan sharabni, Insan yüzini parqiritidighan mayni chiqiridu; Insanning yürükige nan bilen quwwet béridu**».

Yuhannaning bayanida, Mesih bilen uchrashqanliqi arqiliq hayati pütünley özgertilgen alte shexs alahiten teswirlinidu. Köp Mesihiy alimlar Yuhannani «su sharabqa aylandurulghan alte idish»ni shu alte shexske oxshitidu, dep qaraydu. Derweqe shu alte shexsning «su»dek temsiz hayati Eysa bilen uchrishish bilen «sharab»dek hayatqa aylanghan.

U alte shexs bolsa: —

- (1) Perisiy Nikodémus (3:1-21)
- (2) Samariyelik ayal (4:4-42)
- (3) Beyt-Esradiki palech adem (5:1-16)
- (4) Zina üstide tutulghan ayal (8:1-11)
- (5) Yérusalémdiki kor adem (9:1-41)
- (6) Lazarus (ölümdin tirilgen) (11:1-57)

Yuhanna peqet Mesihning ulughluqi yaki emilining melum teripini alahide körsetken yette karametni («möjizilik alamet»ni) tallap xatirileydu: —

- (1) Toy ziyapitide suni sharabqa aylandurush (2:1-11) (Mesih xushalliq keltürgüchidur)
- (2) Hökümdarning oghlini saqaytish (4:46-54) (Mesih yiraq yerlarningmu igisidur)
- (3) Beyt-Esradiki palechni saqaytish (5:1-16) (Mesih shipaning igisidur — palech 38 yil mangalmighan idi)
- (4) Besh ming ademni toydurush (6:1-14) (Mesih Özi biz üçün «Hayatliq Nan»dur).
- (5) Muxlislar kémide olturghanda ularning yénigha su üstide méngip bérish (6:15-21) (Mesih alemning shey'ilirining igisidur)
- (6) Yérusalémdiki kor ademni saqaytish (9:1-41) (Mesih «Dunyaning Nuri»dur)
- (7) Lazarni ölümdin tirildürüş (11:1-57) (Mesih «Tirilish we Hayat»tur)
Bu möjizilerning hemmisining hayatimizgha menggü rohiy ehmiyiti bardur
Yuhannaning meqsiti bizni bu ishlar toghruluq oylandurush, elwette!
Bu möjizilerning hemmisige eng chongini qoshush kérek:
- (8) Mesihning tirilishi!

«Mis.» 3:15-16de Perwerdigarning nami «Men Özümdürmen» dep ayan qilinidu. «Yuhanna»da Mesihning bu nam bilen Özini ayan qilishtiki yette muhim bayani xatirilengen: —

- (1) «Men Hayatliq Nandurmen» (6:35)
- (2) «Men Dunyaning Nuridurmen» (8:12, 9:5)
- (3) «Men Ishikdurmen» (10:7, 9)
- (4) «Men Yaxshi Baqquchidurmen» (10:11)

«Yuhanna»

- (5) «Men Tirilish we Hayatturmen» (11:25)
- (6) «Men Yol, Heqiqet we Hayatturmen» (14:6)
- (7) «Men Heqiqiy Üzüm Télidurmen» (15:1)

Bu qisqa tonushturush sözi ichide yene shuni körsitish bek muhimki, Yuhanna bizning Eysaning hem yüz pirsent insan hem yüz pirsent Xudaning tebiitide bolghanliqini chüshinishimizni xalaydu. Bu, Eysaning insan tebiitide bolghanliqini ayding qilip körsetken ayetlerdin (mesilen 1:14) hemde Uning charchap ketkenlikini, ussap ketkenlikini körsetken ayetlerdinmu körünüdu (4:6-7, 19:28).

Yuhanna bu bayanini qachan yazghan? Türlük tarixiy ispatlardin qarighanda, bu bayanini birinchi esirning axirida, belkim miladiye 90-95-yillar ariliqida yazghan. Démek, u bu weqelerni yüz béríp atmishche yildin kéyin, qérighan waqtida yazghan. Shunga bezi étiqadsiz ademler mesxire qilip: «Bu qéri adem bu weqelerning hemmisini qandaq ésigе keltüreydu» dep gumanini bildürüdu. Terjimanlardin biri bir qétim seksen yashqa kirgen bir proféssorning «Yuhanna» toghruluq léksiye oqughanliqini, shundaqla del shu mesilini tilgha alghanliqini esleydu. U proféssor 80 yashqa kirgen bolup, ottura mektepning birinchi yilliqitiki sawaqdashlirining isimlikini yoqlimidiki tertip boyiche hemmisini yadlap bergen andin: — «Men 80 yashqa kirgen bolsammu, shundaq ushshaq-chüshshek ishlarni ésimdin chiqarmighan yerde, rosul Yuhannaning öz hayatini mutleq özgertken, özini Xudaning padishahliqigha élip barghan mushundaq küchlük weqelerni éside tutushini ejeblinerlik ish hésablighili bolamdu? Uning üstige, Yuhanna özi biz üçün Mesihning «**Yardemchi, yeni Muqeddes Roh silerge hemmini ögitudu hem Méning éytqan hemme sözlirimni ésinglarga keltürüdu**» dégen wedisini xatirileydu» — dédi.

Mezmun: —

1. Eysa Mesih — Xudaning Kalamidur (1:1-18)
2. Yehya peyghemberning Eysagha guwahliq bérishi (1:19-34)
3. Eysaning deslepki muxlisliri (1:35-51)
4. Eysaning «yette möjizilik alamet»i (2-11-bablar)
5. Eysaning bu dunyadiki hayatining axirqi heptisi. Axirqi axshamdiki söhbet (12-17-bablar)
6. Eysaning tutulushi, soraqqa tartilishi, ölüshi, depne qilinishi (18-19-bablar)
7. Eysaning tirilishi we muxlislirigha körünüshi (20-21-bablar)



Yuhanna

«Yuhanna bayan qilgan xush xewer» Eysa Mesihning eyni salohiyati — «Xudaning Kalami»dur

1¹ Muqeddemde «Kalam» bar idi; Kalam Xuda bilen bille idi hem Kalam Xuda idi..² U muqeddemde Xuda bilen bille idi..³ U arqiliq barliq mewjudatlar yaratildi we barliq yaratilganlarning héchbiri uningsiz yaratilgan emes..⁴ Uningda hayatliq bar idi we shu hayatliq insanalrga nur élip keldi..⁵ We nur qarangghuluqta parlaydu we qarangghuluq bolsa nurni héch bésip chüsheligen emes..

⁶ Bir adem Xudadin keldi. Uning ismi Yehya idi..⁷ U guwahliq bérish üçhün, yeni hemme insan özi arqiliq ishendurulsun, dep nurgha guwahchi bolushqa kelgenidi..⁸ Yehyaning özi shu nur emes, belki peqet shu nurgha guwahliq bérishke kelgenidi.

⁹ Heqiqiy nur, yeni pütkül insanni yorutquchi nur dunyagha kéliwatqanidi..¹⁰ U dunyada bolghan we dunya u arqiliq barliqqa keltürülgen bolsimu, lékin dunya uni tonumidi..¹¹ U öziningkilerge kelgen bolsimu, biraq uni öz xelqi qobul qilmidi..¹² Shundaqtimu, u özini qobul qilghanlar, yeni öz namigha étiqad qilghanlarning hemmisige Xudaning perzenti bolush hoquqini ata qildi..¹³ Uni qobul qilghan mushular ya qandin, ya etlerdin, ya insan iradisidin emes, belki Xudadin törelgen bolidu.

1:1 «Muqeddemde» — bashqa bir ipadilinishi «hemmidin burun» («alem yaratilishtin burunla») Kalam (alliqachan) bar idi. «Kalam» — «söz», shundaqla «Xudaning sözi» dégen menide bolup, Eysaning bir namidur; körsitidighan menisi intayin chongqurdur. «qoshumche söz»imizni körüng. «Kalam Xuda bilen bille idi...» — Mushu yerdiki «bilen bille» dégen grék tilida yene «intayin yéqin munasiwette», («Xudagha» qarap uni söyidighan» dégen meninimu puritidu. «hem Kalam Xuda idi» — bu muhim bayan kalamning Xudaliq tebiitini körsitidu.

1:1 Pend. 8:22; Kol. 1:17; 1Yuha. 1:1, 2.

1:2 Yuh. 17:5.

1:3 «U arqiliq barliq mewjudatlar yaratildi we barliq yaratilganlarning héchbiri uningsiz yaratilgan emes» — bu yerde közde tutulghini Kalam özi héch yaratilghan emes, belki ezeldin Xuda bilen bille mewjut ikenlikidur. «Yaratilghan» grék tilida, mushu yerde «barliqqa keltürülgen» «wujudqa keltürülgen» dégen söz bilen ipadiliniidu. Shuningdek bashqa xil ipadilinishi: — «Hemme nerse uning wasitisi bilen boldi we bolghan nersilerdin héch biri uningsiz bolmidi».

1:3 Yar. 1:3; Zeb. 33:6; Ef. 3:9; Kol. 1:16; Ibr. 1:2.

1:4 «shu hayatliq insanalrga nur élip keldi» — yaki «shu hayatliq insanalarning nuri idi».

1:4 Yuh. 5:26; 8:12; 9:5; 12:46; 1Yuha. 1:5; 2:8-11; 5:11.

1:5 «qarangghuluq bolsa nurni héch bésip chüsheligen emes» — mushu söz ikki bisliq söz bolup, yeni «qarangghuluq bolsa nurni héch chüshengen emes» yaki «qarangghuluq bolsa nurni qobul qilghan emes» dégennimu bildüridu.

1:5 Yuh. 3:19.

1:6 «Bir adem Xudadin keldi» — grék tilida «Bir adem Xudadin ewetildi». «Uning ismi Yehya idi» — Yehya peyghembarni körsitidu. «Yehya» dégen isim grék tilida hem ibraniy tilida «Yuhanna» — «Perwerdigarning méhirshepiti» dégen menini bildüridu.

1:6 Mal. 3:1; Mat. 3:1; Mar. 1:2, 4; Luqa 3:3; 7:27; Yuh. 1:33.

1:9 «Heqiqiy nur, yeni pütkül insanni yorutquchi nur dunyagha kéliwatqanidi» — «kéliwatqanidi» dégenni qandaq yol bilen chüshengili bolidu? Bizningche, bu bir jeryanni körsitidu — yeni belkim awwal Meryemning baliyatqusigha peyda bolup, tughulup andin Yehya peyghemberning öziye bolghan guwahliq bilen özining xizmitike kirish jeryani arqiliq «kéliwatatti». Bashqa birxil terjimisi «Bu bolsa dunyagha kélidighan herbir insanni yorutidighan heqiqiy nurdur».

1:9 Yuh. 8:12; 9:5; 12:46.

1:10 Ibr. 1:2; 11:3.

1:11 «U öziningkilerge kelgen bolsimu, biraq uni öz xelqi qobul qilmidi» — «öziningkiler» dégenlik alem we uningda bar bolghan nersilerning hemmisini körsitidu. Hemmisi Mesihningkidur, chünki Xuda alemning hemmisini u arqiliq yaratqanidi, shundaqla uning bashqurushigha tapshurghanidi. «öz xelqi» — Israil xelqi, yeni Yehudiy xelqi, grék tilida «özidiki» bilen ipadiliniidu.

1:12 Yesh. 56:5; Rim. 8:15; Gal. 3:26; 2Pét. 1:4; 1Yuha. 3:1.

1:13 «Uni qobul qilghan mushular ya qandin, ya etlerdin, ya insan iradisidin emes, belki Xudadin törelgen bolidu» — (1) «qandin... törelgen emes» (grék tilida «qanlardin emes») — démek, melum bir millettin bolghanliqidin emes. Mesilen, bezi ademler: «Men Xuda alahide tallighan xelq bolghan Yehudiylardin (yaki «kahin ailisi» qatarliqlardin) bolghachqa

¹⁴ Kalam insan boldi hem arimizda makanlashti we biz uning shan-sheripige qaridug; u shan-sherip bolsa, Atining yénidin kelgen, méhir-shepquet we heqiqetke tolghan birdinbir yégane Oghliningkidur... ¹⁵ (Yehya uninggha guwahliq bérip: — Mana, men silerge: «Mendin kéyin kelgüchi mendin üstündür, chünki u men dunyagha kélishtin burunla bolghanidi» déginim del mushu kishidur! — dep jar qildi). ¹⁶ Chünki hemmimiz uningdiki tolup tashqanlardin iltipat üstige iltipat alduq..

¹⁷ Chünki Tewrat qanuni Musa peyghember arqiliq yetküzülgenidi; lékin méhir-shepquet we heqiqet Eysa Mesih arqiliq yetküzüldi.. ¹⁸ Xudani héchkim körüp baqqan emes; biraq Atining quchiqida turghuchi, yeni birdinbir Oghul Uni ayan qildi..

Yehya peyghemberning guwahliqi

Mat. 3:1-12; Mar. 1:2-8; Luqa 3:15-17

¹⁹ Yérusalémdiki Yehudiylar Yehyadin «Sen kimsen?» dep sürüshte qilishqa kahinlar bilen Lawiy-larni uning yénigha ewetkende, uning ulargha jawaben bergen guwahliqi mundaq idi:..

²⁰ U étirap qilip, héch ikkilenmey: — «Men Mesih emesmen» — dep éniq étirap qildi..

²¹ Ular uningdin:

— Undaqta özüng kim bolisen? Ilyas peyghembermusen? — dep soridi.

Xudaning perzentimen» dep xata oylaydu («Ros.» 17:26ni körüng).

–(2) «etlerdin ... törelgen emes» — bizningche bu ibare insanning öz tirishish-tirmishishlirini körsitidu. Mesilen köp ademler: «Men Xudaning Musa peyghemberge chüshürgen qanunigha emel qilishqa tiriship, Xudaning perzenti bolimen» dep xata oylaydu. «rimliqlargha»diki «kirish söz»imizdiki «etler» toghruluq izahatimizni körüng.

–(3) «insanning (grék tilida «erkek insan»ning) xahshidin ... törelgen emes» — démek, herqandaq bir insan (meyli peyghember, meyli kahin meyli jamaettiki birer erbab bolushidin qet'iynezer), bashqa bir insanni Xudaning perzenti qilalmaydu. Uningdin bashqa, héchkim «öz iradisi bilen» özini Xudaning perzenti qilalmaydu.

–(4) «Xudadin törilish», yeni «qayta tughulush» toghruluq 3:1-22-ayetni körüng.

1:14 «Kalam insan boldi» — «insan» mushu yerde «et igisi» yaki «ten» bilen ipadilinidu. «Kalam insan boldi hem arimizda makanlashti» — grék tilida «Kalam ten (et) boldi we arimizda chédir tikti». «Chédir» dégen söz mushu yerde shühbisizki, Eysaning insanlarning arisida hazir bolushi Musa peyghemberning dewride Xuda Özining «muqeddes chédir»ida turup, Öz xelqi arisida hazir bolghinigha oxshash ikenlikini körsitidu. «biz uning shan-sheripige qaridug; u shan-sherip bolsa, Atining yénidin kelgen, méhir-shepquet we heqiqetke tolghan birdinbir yégane oghliningkidur» — «Ata» mushu yerde XudaAtini körsitidu, elwette.

1:14 Yesh. 7:14; Mat. 1:16; 17:2; Luqa 1:31; 2:7; Kol. 1:19; 2:9; 2Pét. 1:17.

1:15 «Mendin kéyin kelgüchi mendin üstündür, chünki u men dunyagha kélishtin burunla bolghanidi» — démisekmü, Yehya peyghember Eysa Mesihdin alte ay burun tughulghan («Luqa» 1:26-45ni körüng); lékin Mesih «uning bolghinidin ilgiri bolghan».

1:15 Mat. 3:11; Mar. 1:7; Luqa 3:16; Yuh. 1:26,30.

1:16 «hemmimiz uningdiki tolup tashqanliridin iltipat üstige iltipat alduq» — menisi belkim «uningdiki tolup tashqan méhir-shepquet we heqiqettin iltipat üstige iltipat alduq» dégenliktur. 17-ayetni körüng. «Iltipat üstige iltipat» dégen ibare Musaning «Mis.» 33:3de éytqan sözidin élinghan.

1:16 Kol. 2:10.

1:17 «méhir-shepquet we heqiqet Eysa Mesih arqiliq yetküzüldi» — «Mesih» bolsa peyghemberlarning aldin éytshiche, Xuda teripidin ewetilgen, haman bir küni kélip menggü hökümranlıq qilidighan Padishahni we Qutquzghuchi-Nijatkarni körsitidu. «Tebirler»ni körünglar.

1:17 Mis. 20:1.

1:18 «Atining quchiqida turghuchi, yeni birdinbir Oghul Uni ayan qildi» — bezi kona köchürmilerde «Atining quchiqida turghuchi, yeni Öz birdinbir Xuda bolghuchi Uni ayan qildi» déyilidu. Bu ikki wariyanning emeliyette chong perqi yoq (1:1-4ni körüng. «Xudaning Oghli»da némila bolmisun xudalig tebiiti bardur.

1:18 Mis. 33:20; Qan. 4:12; Mat. 11:27; Yuh. 6:46; 1Tim. 6:16; 1Yuha. 4:12.

1:19 «Yérusalémdiki Yehudiylar» — belkim Yehudiylarning aqsqaalliri we mötiwerliri körsitidu. «Sen kimsen?» — bu soalning «Sen özüng toghruluq néme deysen? Peyghembermusen yaki Xuda ewetidighan Mesih-qutquzghuchimusen» dégendek ichki menisi bar idi. Lékin ular uning bergen jawabigha ishinishke teyyar emes idi. Mesilen, «Mat.» 21:25-27ni körüng. «kahinlar bilen Lawiylar» — «kahinlar» ibadexanida qurbanliq xizmitini qilghuchilar idi; «Lawiylar» («Lawiy» qebilisidin bolghanlar) kahinlarga Yardemchi rolda idi. «Tebirler»ni körüng.

1:19 Yuh. 5:33.

1:20 «U étirap qilip, héch ikkilenmey... dep éniq étirap qildi» — «héch ikkilenmey» grék tilida «inkar qilmay» dégen söz bilen ipadilinidu.

1:20 Yuh. 3:28; Ros. 13:25.

«Yuhanna»

— Yaq, men u emesmen, — dédi u.

— Emise, sen héliqi peyghembermusen? — dep soridi ular.

U yene: — Yaq! — dédi..

²² Shunga ular uningdin:

— Undaqta, sen zadi kim bolisen? Bizni ewetkenlerge jawab bérishimiz üçün, bizge éytqin, özüng toghruluq néme deysen? — dep soridi.

²³ Yehya mundaq jawab berdi:

— Yeshaya peyghember burun éytqandek, chölde «Rebning yolini tüz qilinglar» dep towlaydighan awazdurmen!.

²⁴⁻²⁵ Emdi Yérusalémdin ewetilgenler Perisiylerdin idi. Ular yene Yehyadin:

— Sen ya Mesih, ya Ilyas yaki héliqi peyghember bolmisang, néme dep kishilerni sugha chömlüdürisen? — dep soridi..

²⁶ Yehya ulargha mundaq dep jawab berdi:

— Men kishilerni sughila chömlüdürimen, lékin aranglarda turghuchi siler tonumighan birsi bar; ²⁷ u mendin kéyin kelgüchi bolup, men hetta uning keshining boghquchini yéshishkimu layiq emesmen!

²⁸ Bu ishlar Iordan deryasining sherqiy qétidiki Beyt-Aniya yézisida, yeni Yehya peyghember kishilerni sugha chömlüdüriwatqan yerde yüz bergenidi.

Xudaning qozisi

²⁹ Etisi, Yehya Eysaning özige qarap kéliwatqanliqini körüp mundaq dédi:

— Mana, pütkül dunyaning gunahlini élip tashlaydighan Xudaning qozisi! ³⁰ Mana, men silerge: «Mendin kéyin kelgüchi birsi bar, u mendin üstündür, chünki u men dunyada bolushtin burunla bolghanidi» déginim del mushu kishidur! ³¹ Men burun uni bilmisemmu, lékin uni Israilgha ayan bolsun dep, kishilerni sugha chömlüdürgili keldim.

³² Yehya yene gwahliq bérip mundaq dédi:

1:21 «sen héliqi peyghembermusen?» — bu soal Musa peyghember aldin'ala éytqan, özining ornini basidighan, shundaqla özidin yuqiri turghan peyghemberni körsitidu («Qan.» 18:15-22). Emeliyette bolsa, Musaning «shu peyghember» toghruluq béshariti Mesihning özide emelge ashuruldi.

1:23 «Yeshaya peyghember burun éytqandek, chölde «Rebning yolini tüz qilinglar» dep towlaydighan awazdurmen!» — Yeshaya öz kitabidiki 40:3-ayette bayan qilghan «Perwerdigarning yoli» yaki «Rebning yoli» bolsa, Qutquzghuchi-Mesihning yolini körsitidu. Démek, Yehyaning xizmiti Reb Eysa üçün towa qilidighan xelqni teyyarlashtin ibaret idi. U hetta kemterlik bilen özi toghruluq «Men peyghember» démeydu, «Men nahayiti bir awazmen, xalasa» deydu.

1:23 Yesh. 40:3; Mat. 3:3; Mar. 1:3; Luqa 3:4.

1:24-25 «Yérusalémdin ewetilgenler Perisiylerdin idi» — «Perisiyler» Yehudiy dinigha tewe bolghan, Tewrat tüzümlirige qattiq riaye qilishqa tirishidighan mezheptiki kishiler.

«néme dep kishilerni sugha chömlüdürisen?» — Yehudiy xelqining arisidiki «Rabbilar» (ustazlar) xéli burun mundaq bir adet békitkenki, eger bashqa milletler («yat eller»)din bolghanlar «Tewrat-Zébur étiqaq»ni qobul qilay dése, awwal xetne qilinishi, andin birxil «sugha chömlüdüriush» qobul qilishi kérek idi. Lékin hazir «sugha chömlüdüriush» qobul qilishi kérek bolghanlar butperes «yat eller» emes, belki özliri qobul qilishi kérek!

—Yehya peyghember yürgüzgen «sugha chömlüdüriush» kishilerning öz gunahligha bolghan iqrar-towisini, shundaqla Qutquzghuchi-Mesihning kélishige bolghan étiqadini ipadilesh yoli idi (mesilen, «Mat.» 3:2-12ni köring).

1:24-25 Qan. 18:18.

1:26 Mat. 3:11; Mar. 1:7; Luqa 3:16; Rom. 1:5; 11:16; 19:4.

1:29 «pütkül dunyaning gunahlini élip tashlaydighan...» — grék tilida «pütkül dunyaning gunahini élip tashlaydighan ...».

«pütkül dunyaning gunahlini élip tashlaydighan Xudaning qozisi!» — Tewrattiki qurbanliqlar Mesih bilen axirlisidur, chünki u eng axirqi «qurbanliq qoza»dur. Bu toghruluq «Yar.» 22:7-8, «Mis.» 12:1-3, «Yesh.» 53:7 we Tewrattiki bashqa yerlerde bésharet bérilgen.

1:29 Yesh. 53:5, 7; Yuh. 1:36.

1:30 «Mendin kéyin kelgüchi birsi bar, u mendin üstündür, chünki u men dunyada bolushtin burunla bolghanidi» — démisekmü, Yehya peyghember Eysa Mesihdin alte ay burun tugulghan («Luqa» 1:26-45ni köring); lékin Mesih «uning bolghinidin ilgiri bolghan».

«Yuhanna»

— Men Rohning paxtek halitide asmandin chüshüp, uning üstige qonghanliqini kördüm..

³³ Men eslide uni bilmigenidim; lékin méni kishilerni sugha chömüldürüşke Ewetküchi manga: «Sen Rohning chüshüp, kimning üstige qonghanliqini körseng, u kishilerni Muqeddes Rohqa chömüldürgüchi bolidu!» dégenidi. ³⁴ Men derweqe shu ishni kördüm, shunga uning heqiqeten Xudaning Oghli ikenlikige guwahliq berdim!.

Eysaning deslepki muxlisliri

³⁵ Etisi, Yehya ikki muxlisi bilen yene shu yerde turatti. ³⁶ U u yerdin méngip kétiwatqan Eysani körüp:

— Qaranglar! Xudaning qozisi! — dédi. ³⁷ Uning bu sözini anglighan ikki muxlis Eysaning keynidin méngishti. ³⁸ Eysa keynige burulup, ularning egiship kéliwatqinini körüp ularidin:

— Néme izdeysiler? — dep soridi.

Ular:

— Rabbi (bu ibraniyeche söz bolup, «ustaz» dégen menide), qeyerde turisen? — dédi.

³⁹ — Bérip körünglar, — dédi u. Shuning bilen, ular bérip uning qeyerde turidighanliqini kördi we u küni uning bilen bille turdi (bu waqit shu künning oninchi saiti idi).

⁴⁰ Yehya peyghemberning yuqiriqi sözini anglap, Eysaning keynidin mangghan ikkiylenning biri Simon Pétrusning inisi Andriyas idi. ⁴¹ Andriyas awwal öz akisi Simonni tépip, uninggha:

— Biz «Mesih»ni taptuq! — dédi («Mesih» ibraniyeche söz bolup, grék tilida «Xristos» dep terjime qiliniidu). ⁴² we akisini Eysaning aldigha élip bardı. Eysa uninggha qarap:

Sen Yunusning oghli Simon; buningdin kéyin «Kifas» dep atilisen, — dédi (menisi «tash»tur)..

Filip we Nataniyelning chaqirtilishi

⁴³ Etisi, Eysa Galiliye ölkisige yol almaqchi idi. U Filipni tépip, uninggha:

— Manga egiship mang! — dédi ⁴⁴ (Filip Beyt-Saidaliq bolup, Andriyas bilen Pétrusning yurt-dishi idi). ⁴⁵ Filip Nataniyelni tépip, uninggha:

— Musa peyghember Tewratta we bashqa peyghemberlermu yazmilirida bésharet qilip yazghan zatni taptuq. U bolsa Yüsüpning oghli Nasaretlik Eysa iken! — dédi..

1:32 «Men Rohning paxtek halitide asmandin chüshüp, uning üstige qonghanliqini kördüm» — «Roh» — Xudaning Muqeddes Rohi.

1:32 Mat. 3:16; Mar. 1:10; Luqa 3:22.

1:33 méni kishilerni sugha chömüldürüşke Ewetküchi — «Yehyani sugha chömüldürüşke Ewetküchi» — Xudatur. «Sen Rohning chüshüp, kimning üstige qonghanliqini körseng,...» — «Roh» — Xudaning Muqeddes Rohi. «Sen Rohning chüshüp, kimning üstige qonghanliqini körseng, u kishilerni Muqeddes Rohqa chömüldürgüchi bolidu!» — Yehyaning mushu guwahliqi Mesihni körstidu; chünki Mesih Muqeddes Rohini töküshi bilen nijat élip kélidighan «yéngi ehde»ni tüzgüchidur («Yer.» 31:31-34, «Ez.» 36:25-27, «Yesh.» 32:15-20 we bashqilar).

1:34 «Xudaning Oghli» — bu nam hergizmu Xuda bilen Eysa otturisidiki jismani jehettiki ata-baliliq munasiwetni emes, belki rohiy jehettiki munasiwetni bildüridu. «Tebirler»nimu köring.

—«Xudaning Oghli» bezi kona köchürümlerde «Xudaning tallighini» déyilidu.

1:36 Yesh. 53:7; Yuh. 1:29; Ros. 8:32

1:39 «oninchi saet» — Yuhanna bayanida «Rim waqti»ni ishliidu (buninggha ispat bar). Shunga bu waqit etigen saet on bolsa kérek.

1:41 ««Mesih» ibraniyeche söz bolup, grék tilida «xristos» dep terjime qiliniidu» — «Xristos» derweqe grék tilida «mesih qilinghan», «may sürülgen» dégen menide. Kéyin, dunyawı étiqadchi jamaetning bezliri Eysani «Eysa Mesih», bashqa bezliri (grék tilidiki teleppuzgha egiship) «Yeysus Xristos» deydu. Yehudiy étiqadichlar: «Yeshua Méshiyah» deydu.

1:42 «Sen Yunusning oghli Simon» — «Yunus» grék tilida «Yonah». Bezi kona köchürümlerde «Yuhanna» sheklide körüldü. «kéyin «Kifas» dep atilisen» — «Kifas» ibraniyeche söz bolup, grék tilida «Pétrus» dep terjime qiliniidu; lékin «Kifas» ibraniy tilida her türlürl tashni bildüridu, «Pétros» grék tilida herxil kichik tashni bildüridu.

1:42 Mat. 16:18.

1:44 Yuh. 12:21.

1:45 «Filip Nataniyelni tépip,...» — «Nataniyel» Injildiki bashqa bayanlarda «Bartolomay» (Tolmayning oghli) dep élinidu.

1:45 Yar. 3:15; 22:18; 26:4; 49:10; Qan. 18:18; 2Sam. 7:12; Yesh. 4:2; 7:14; 9:5; 40:10, 11; 53:1-12; Yer. 23:5; 33:14; Ez. 34:23; Dan. 9:24; Zek. 6:12; 9:9.

⁴⁶ Biraq Nataniyel:

— Nasaret dégen jaydin yaxshi birnéme chiqamdu?! — dédi.

Kélip körüp baq! — dédi Filip.

⁴⁷ Eysa Nataniyelning özining aldigha kéliwatqanliqini körüp, u toghruluq:

— Mana, ichide qilche hiyle-mikrisi yoq heqiqiy bir Israilliq! — dédi.

⁴⁸ Nataniyel: — Méni qeyérimdin bilding? — dep soridi.

Eysa uninggha jawab bérrip: — Filip séni chaqirishtin awwal, séning enjür derixining tüwide olturghanliqingni körgenidim, — dédi.

⁴⁹ Nataniyel jawaben: — Ustaz, sen Xudaning Oghli, Israilning Padishahisen! — dédi.

⁵⁰ Eysa uninggha jawaben:

— Séni enjür derixining tüwide körgenlikimni éytqanliqim üçhün ishiniwatamsen? Buningdinmu chong ishlarni körisen! — dédi ⁵¹ we yene:

— Berheq, berheq silerge éytip qoyayki, siler asmanlar échilip, Xudaning perishtilirining Insan'oghlining üstidin chiqip-chüshüp yürüdighanliqini körisiler! — dédi..

Kana yézisidiki toy ziyapiti

2¹ Üchinchü küni, Galiliyediki Kana yézisida bir toy boldi. Eysaning anisi Meryem u yerde **2**idi² hem Eysa we uning muxlisirimu toygha teklipl qilghanandi.

³ Toyda sharab tügep qalghanda, Eysaning anisi uninggha:

— Ularning sharabliri tügep qaptu, — dédi.

⁴ Eysa uninggha: — Xanim, méning sen bilen néme karim? Méning waqti-saitim téxi kelmidi, — dédi..

⁵ Anisi chakarlargha:

— U silerge néme qil dése, shuni qilinglar, — dédi.

⁶ Emdi shu yerde Yehudylarning taharet aditi boyiche ishilitilidighan, herbirige ikki-üch tungdin su sighidighan alte tash küp qoyulghanandi..

1:49 «Ustaz» — grék tilida «rabbi».

1:51 «Insan'oghli» — Muqeddes yazmilarda (Tewratta) «Insan'oghli» dégen ibare aldin éytilghan, dunyani qutquzuzqa kélidighan «Mesih»ni körsetkenidi (mesilen, «Dan.» 7:13-14). Tewrat-Zebur boyiche, bu Ewetilgüchining Xudaning küch-qudriti we shan-sheripi bilen ershtin chüshüp, pütkül insanlarni menggü bashquridighanliqi aldin éytilghan. Uningdin muhimi, bizningche, Eysa Mesihning bu namni özi heqqide köp ishilitishi özining toluq insan ikenlikini, insaniyet bilen bir ikenlikini tekitlesh üçhün idi. Chünki ersh teripidin éytqanda ajayib ish shuki, gerche u ezeldin «Xudaning Oghli» bolghan bolsimu, u hazir yene «insanning oghli»mu idi. «Tebirler»ni köring. «**siler asmanlar échilip, Xudaning perishtilirining Insan'oghlining üstidin chiqip-chüshüp yürüdighanliqini körisiler!**» — mushu yerde bizningche Mesih «**Yar.**» 28:12ni közde tutidu. Hezriti Yaqup alametlik bir chüshni körgen. Chüshüte u yer üstide turup asmangha yétidighan bir pelemeypni körgen, perishtiler uning üstidin «chiqip-chüshüp turatti». Démek, Eysa Mesih özi del shu «asmangha yétidighan pelemeypdur».

1:51 Yar. 28:12.

2:3 «Ularning sharabliri tügep qaptu» — mushundaq ish toy igisini chongqur xijalatte qoyupla qalmay, gahi ehwallarda qiz tereptikiler yigit tereptikilerning üstidin dewa qilishi mumkin idi.

2:4 «Xanim, méning sen bilen néme karim?» — Mesihning bu sözi bizni heyran qaldirushi mumkin. Némishqa Eysa öz anisigha shundaq gep qilidu?

—Meryem öz oghlining Mesih ikenlikini biletti. Lékin u belkim: «Bu méning oghlum, men uning anisi, choqum méning telipimni orunlishi kérek» dep oylishi mumkin idi. Lékin Xudaning padishahlighi ichide bizning Xudaning melum adimi bilen bolghan birer «jismaniy munasiwet»ning héchqandaq inawiti yoqtur; peqet Xudaning Mesihde bolghan méhri-shepqi tige iman-ishench baghli saq, andin uningdin birer nerse telep qilishqa bolidu. Meryemning xapa bolmasliqi we 5-ayettiki imanliq sözlerni éytishi uning bu muhim nuqtini obdan chüshinip yetkenlikini ispatlaydu. «**Méning waqti-saitim téxi kelmidi**» — «méning waqti-saitim» dégen ibare adette Mesihning ölümi, tirilishi we asmangha kötürülüşini körsitidu. Közde tutulghini Eysaning bu ishlari arqiliq «ulughlandurulushi»dur — 12:23, 27, 28, 31ni köring. Shunga mushu yerde belkim «men ashkare qilindighan waqit téxi kelmidi» dégendek menide bolushi mumkin. «Yuh.» 4:21, 23, 5:25, 28, 29, 7:30, 8:20, 12:23, 27, 28, 31, 13:31, 16:26, 17:1ni köring.

2:6 «**ikki-üch tung**» — grék tilida «ikki-üch «métrét»». Herbir küpke 80-100 litr su sighidu, jemi 480-720 litr su bar idi.

⁷ Eysa chakarlarga:

— Küplerge su toldurunglar, — dédi.

Ular küplerni aghzighiche toldurushti.⁸ Andin u ulargha yene:

— Emdi buningdin usup toy bashqurghuchigha béringlar, — dédi.

Ular uni apirip berdi.

⁹ Toy bashqurghuchi sharabqa aylandurulghan sudin tétip körgende (u uning qeyerdin kel-türülgenlikini bilmidi, emma buni su toshughan chakarlar biletti) toy bashqurghuchi toyi boluwatqan yigitni chaqirip,¹⁰ uninggha:

— Herbir toy qilghuchi yaxshi sharabni toyning béshida quyidu, andin méhmanlar qanghuche ichkendin kéyin, nachirini quyidu. Ejeba, sen yaxshi sharabni mushu chaghqiche saqlapsen! — dédi.

¹¹ Bu bolsa, Eysa körsetken möjizilik alametlerning deslepki bolup, Galiliyening Kana yézisida körsitilgenidi. Buning bilen u özining shan-sheripini ayan qildi, we uning muxlisliri uninggha étiaq qildi.¹² Bu ishtin kéyin u, anisi, iniliri we muxlisliri bilen Kepernahum shehirige chüshüp, u yerde birnechche kün turdi.

Soda-sétiq qilghuchilarning ibadetxanidin qoghlinishi

Mat. 21:12-13; Mar. 11:15-17; Luqa 19:45-46

¹³ Yehudiylarning «ötüp kétish héyti»gha yéqin qalghanda, Eysa Yérusalémgha bardı.¹⁴ U ibadetxana hoylilirida kala, qoy we kepter-paxtek satquchilarni hem u yerde olturghan pul tégishküchilerni kördı.¹⁵ U tanidin qamcha yasap, ularning hemmisini qoy-kaliliri bilen qoshup ibadetxanidin heydep chiqardi. Pul tégishküchilerning pullirini chéchip, shirelirini örüwetti¹⁶ we paxtek-kepter satquchilargha:

— Bu nersilerni bu yerdin élip kétish! Atamning öyini soda-sétiq öyi qilishiwalma! — dédi.

¹⁷ Buni körgen muxlisliri Zeburda mundaq pütülginini ésiqe élishti:

«Séning muqeddes öyüngge bolghan otluq muhebbitim özümni chulghiwaldi!»..

¹⁸ Shuning bilen Yehudiylar u ishlargha inkas bildürüp uningdin:

— Bundaq ishlarni qilghanikensen, qéni, bizge néme möjizilik alametni körsitip bérisen?! — dep soridi..

¹⁹ Eysa ulargha jawab bérip:

2:11 «Bu bolsa, Eysa körsetken möjizilik alametlerning deslepki bolup,...» — «Yuhanna»da alahide xatirilengen «møjizilik alamet» yaki «møjizilik belge»ler jemi yette bolup, herbiri Eysa Mesihning heqiqiy salahiyitidin bir teripini körsitidighan möjizidur. «Buning bilen u özining shan-sheripini ayan qildi, we uning muxlisliri uninggha étiaq qildi» — «uning muxlisliri uninggha étiaq qildi» déyilgini bilen, kéyinki nurghun ishtar muxlislarning bu étiaqadining muqim emes, belki intayin nazuk ikenlikini ispatlaydu, elwette.

2:13 «ötüp kétish héyti» — («pasxa» héyti) — bu Yehudiylarning Musa peyghemberning yéteklishi arqiliq özlirining Misirdiki qulluq hayatidin qutulghan künini xatirilesh héyti bolup, eyni waqitta Yehudiy erlerning hemmisi Yérusalémgha bérip, ibadetxanida qurbanliqlirini soyup, héytini shu yerde ötküzüshi kérek idi. «Mis.» 12-babni köring.

2:14 «ibadetxana» — peqet Yérusalémdeki muqeddes ibadetxanini körsitidu. Bu ibadetxanini Sulayman padishah birinchi bolup miladiyedın ilgiriki 950-yili qurghanidi; andin Yehudiylar Pars impériyesi teripidin sürgün bolushidin qaytip kelgende, yeni miladiyedın ilgiriki 520-yili qayta qurghanidi. Bu ibadetxanini Hérod padishah burunqidinmu heywetlik qilip qurup chiqqanidi. Xudaning emri boyiche, peqet Yérusalémdeki bu ibadetxanidila qurbanliq qilishqa bolatti. «kala, qoy we kepter-paxtek» — bularni qurbanliqlar üçün satatti.

2:14 Mat. 21:12; Mar. 11:15; Luqa 19:45.

2:16 «Atamning öyini soda-sétiq öyi qilishiwalma» — «Zek.» 14:20-21ni köring.

2:17 «séning muqeddes öyüngge bolghan otluq muhebbitim özümni chulghiwaldi!» — «Zeb.» 69:9ni köring.

2:17 Zeb. 69:9

2:18 Mat. 12:38; 16:1; Mar. 8:11; Luqa 11:29; Yuh. 6:30.

«Yuhanna»

— Ushbu ibadetxanani chuwuwetsenglar, men uch kün ichide uni yéngiwashdin qurup chiqimén, — dédi..

²⁰ Shuning bilen bu Yehudiylar yene uninggha:

— Bu ibadetxanani yasawatqili hazirghiche qiriq alte yil bolghan tursa, sen uni qandaqsige uch kündila qurup chiqalaysen?! — dédi. ²¹ Halbuki, uning «ibadetxana» déginini uning öz ténini körsetkenidi. ²² Shunga, u ölümündin tirilgendin kéyin, muxlisliri uning bu déginini ésigé aldi we shundaqla muqeddes yazmildiki bu heqtiki bésharetke hemde Eysaning éytqan sözige ishendi..

²³ Ötüp kétish héytida, nurghun kishiler uning Yérusalémde körsetken möjizilik alametlerni körgen bolup, uning namigha étiqad qilishti. ²⁴ Lékin Eysa pütkül insanlarning qelbining qandaq ikenlikini bilgechke, özini ulargha tapshurmaytti. ²⁵ Insan toghruluq héchkimning uninggha quwahliq bérishining hajiti yoq idi; chünki u insanlarning qelbide néme bar ikenlikini özi biletti.

Qaytidin törilish

3¹ Yehudiylar kéngeshmisining Perisiylerdin bolghan Nikodim isimlik bir yolbashchisi bar idi. ² Bu adem bir kéchisi Eysaning aldigha kélip:

— Ustaz, séning Xudadin kelgen telim bergüchi ikenlikingni bilimiz. Chünki Xuda uning bilen bille bolmisa, héchkimning sen körsetken bu möjizilik alametlerni körsitishi qet'iy mumkin emes, — dédi..

³ Eysa uninggha jawaben:

— Berheq, berheq, men sanga shuni éytip qoyayki, héchkim yuqiridin tughulmighiche, Xudaning padishahliqini körelmes! — dédi.

⁴ Nikodim:

— Adem qérighinida qandaqmu qaytidin tughulsun? Anisining qorsiqigha qayta kirip tughulushi mumkinmu?! — dep soridi.

⁵ Eysa mundaq jawab berdi:

— Berheq, berheq, men sanga shuni éytip qoyayki, hem sudin, hem Rohtin tughulmighiche, héchkim Xudaning padishahliqigha kirelmes!. ⁶ Ettin tughulghan bolsa ettur; rohtin tughulghan bolsa rohtur.. ⁷ Sanga: «Yuqiridin tughulushunglar kérek» déginimge heyran qalma. ⁸ Shamal xalighan terepke soqidu, sen uning awazini anglaysen, lékin qeyerdin kélip, qeyerge baridighinini bilmeysen. Rohtin tughulghan herbirimu shundaqtur.

2:19 «Ushbu ibadetxanani chuwuwetsenglar, men uch kün ichide uni yéngiwashdin qurup chiqimén» — Eysa éytqan bu alamet u kéyin éytqan «Yunus peyghemberde körülgen alamet-karamet»ke oxshash bolup, özining ölümü we tirilishini körsitidu (mesilen, «Mat.» 12:39ni köring).

2:19 Mat. 26:61; 27:40; Mar. 14:58; 15:29.

2:22 Luqa 24:8.

2:24 «Lékin Eysa pütkül insanlarning qelbining qandaq ikenlikini bilgechke, özini ulargha tapshurmaytti» — bu bayandin «xush xewer»diki axirqi meqsetni körgili bolidu. Eysa Mesih insanlarga bext-beriket emes, belki özini ata qilishni yaki «tapshurush»ni xalaydu. Lékin insan özi tüptin özgerilmise, téxi kona gunahiy tebiette bolsa, «özini tapshurush» qet'iy mumkin bolmaytti. Herbir insan rohta «qayta tughulushi» kérek — bu 3-babning chong témisidur.

2:25 1Sam. 16:7; 1Tar. 28:9; Zeb. 7:9; 103:14; Yer. 11:20; 17:10; 20:12; Yuh. 6:64.

3:2 «Ustaz» — Ibraniy tilida «Rabbi», «ustaz» dégen menide.

3:2 Yuh. 7:50; 9:16, 33; 19:39; Ros. 10:38.

3:3 «héchkim yuqiridin tughulmighiche, Xudaning padishahliqini körelmes!» — «yuqiridin» dégen söz grék tilida yene «qaytidin» dégenimu bildüridu we shübbhisizki, mushu yerde bu ikki menini öz ichige alidu.

3:5 Tit. 3:5.

3:6 Rim. 8:5.

3:8 «Shamal xalighan terepke soqidu, sen uning awazini anglaysen, lékin qeyerdin kélip, qeyerge baridighinini bilmeysen. Rohtin tughulghan herbirimu shundaqtur» — grék tilida «shamal» we «roh» birla söz bilen ipadiliduru. —Eysaning bu ayettiki küchlük sözlirini «qoshumche söz»imizde bir-birlep sherhleyemiz.

⁹ Nikodim yene jawaben Eysagha:

— Bu ishlar qandaqmu mumkin bolar? — dédi.

¹⁰ Eysa uninggha jawaben mundaq dédi:

— «Sen Israilning ölimasi turup, bunimu bilmemsen? ¹¹ Berheq, berheq, men sanga shuni éytip qoyayki, biz bilginimizni éytimiz we körginimizge guwahliq bérimiz, lékin siler bizning guwahliqimizni qobul qilmaysiler... ¹² Silerge zémindiki ishlarni éytsam ishenmigen yerde, ershtiki ishlarni éytsam qandaqmu ishinisiler? ¹³ Özi ershte bolup, ershtin chüshküchidin, yeni Insan'oghliyin bashqa héchkim ershke chiqmidi... ¹⁴ Musa chölde tuch yilanni kötürgendek, Insan'oghlimu oxshashla shundaq égiz kötürülüşü kérek... ¹⁵ Shundaq bolghanda, uninggha étiqad qilghanlarning hemmisi halak bolmay, menggülik hayatqa érisheleydu»...

¹⁶ Chünki Xuda dunyadiki insanlarni shu qeder söyüduki, Özining birdinbir yégane Oghlini pida bolushqa berdi. Meqsiti, uninggha étiqad qilghan herbirining halak bolmay, menggülik hayatqa érishishi üçündür... ¹⁷ Xuda Oghlini dunyadiki insanlarni gunahqa békitish üçün emes, belki ularning u arqiliq qutquzulushi üçün dunyagha ewetti... ¹⁸ Kimki uninggha étiqad qilghuchi bolsa, gunahqa békitilmeydu; lékin étiqad qilmighuchi bolsa aliyachan gunahqa békitilgendur; chünki u Xudaning yekke-yégane Oghlining namigha étiqad qilmighan... ¹⁹ We gunahqa békitish sewebi mana shuki, nur dunyagha kelgen bolsimu, insanlar nurni emes, belki qarangghuluqni yaxshi kördi; chünki ularning emelliri rezil idi...

²⁰ Chünki rezillik qilghuchi herbiri nurni yaman körüp we özining qilghan-etkenlirining ashkara qilinmasliq üçün nurgha kelmeydu; ²¹ lékin heqiqetni yürgüzgüchi bolsa, emellirini Xudagha tayinip qilghanliqi ayan bolsun dep, nurgha kélidu...

Yehya peyghember yene guwahliq béridu

²² Bu ishlardin kéyin, Eysa muxlisiliri bilen Yehudiye zéminigha bardu; u u yerde ular bilen bille turup, kishilerni chömlüdüdi. ²³ Shu chaghda Yehya peyghembermu Salim yézisining yéni-

3:10 «Sen Israilning ölimasi» — bu söz belkim Nikodimning Israil ichide sewiyisi eng yuqiri Tewrat ustazi ikenlikini körsitishi mumkin.

3:11 «Biz bilginimizni éytimiz we körginimizge guwahliq bérimiz, lékin siler bizning guwahliqimizni qobul qilmaysiler» — némishqa Eysa Nikodimgha shunche éghir tenbih béridu? Uning bu bayanidin ikki muhim soal chiqidu: «biz» kim?, «siler» kim? Bular toghrisida «qoshumche söz»imizde toxtilimiz.

3:11 Yuh. 3:32; 7:16; 8:28; 12:49; 14:24.

3:13 «Özi ershte bolup, ershtin chüshküchidin, yeni Insan'oghliyin bashqa héchkim ershke chiqmidi» — bezi kona köchürmelerde «özi ershte bolup» dégen söz tépilmaydu.

3:13 Yuh. 6:62; Ef. 4:9.

3:14 «Musa chölde tuch yilanni kötürgendek, Insan'oghlimu oxshashla shundaq égiz kötürülüşü kérek» — oqurmenler tilgha élinghan bu weqening tepsilatilirini «Chöl.» 21:4-9de tapalaydu. Israillar gunah sadir qilghanda, Xuda ulargha terbiye bérish üçün arisigha yilanlarni ewetken. Yilanlar nurgun ademlerni chaqqan, Musa Xudaning yolyoruqi bilen tuchtin bir yilan yasap, uni hasigha békitip, hasini égiz kötürüp Israilning bargahini aylinip mangghan. Yilanlarning zehiridin öley dep qalghanlar eger iman bilen shu tuch yilangha qarisa saqayghan.

—Bu weqe Eysaning kréstte kötürülüşige bésharet bolidu. Gunahidin öley dégenler Eysagha iman bilen qarisa (Eysa biz üçün gunahning özi qilinghan, 2Kor.5:21) gunahtin saqaytilidu — démek, menggülik hayatqa érishidu.

3:14 Chöl. 21:9; 2Pad. 18:4; Yuh. 8:28; 12:32.

3:15 «shundaq bolghanda, uninggha étiqad qilghanlarning hemmisi halak bolmay, menggülik hayatqa érisheleydu» — Bu kimning sözi? Mesihning sözliri belkim 15-ayette toxtaydu. 16-21-ayetlerni rosul Yuhanna Muqeddes Rohning türkte-yolyoruqi bilen yazghan, dep ishinimiz.

3:15 Yuh. 3:15.

3:16 «shu qeder söyüduki,...» — grék tilida yene «shu yol bilen söyüduki,...» dégen meninimu bildüridu.

3:16 Yuh. 3:36; Luqa 19:10; Rim. 5:8; 8:31; 1Yuha. 4:9; 5:10.

3:17 Luqa 9:56; Yuh. 9:39; 12:47; 1Yuha. 4:14.

3:18 Yuh. 5:24; 6:40,47; 20:31.

3:19 Yuh. 1:5.

3:21 «Xudagha tayinip qilghanliqi» — grék tilida «Xudada qilghanliqi» dégen söz bilen ipadiliniidu.

3:21 Ef. 5:8,13.

3:22 Yuh. 4:1.

diki Aynon dégen yerde kishilerni chömlüdüriwatatti. Chünki u yerning süyi mol idi. Kishiler uning aldigha kélisip, chömlüdüriushni qobul qilishatti.²⁴ (chünki shu chaghda Yehya téxi zindangha tashlanmighanidi)..

²⁵ shu waqitlarda Yehyaning muxlisleri bir Yehudiy kishi bilen taharet qaidiliri toghrisida besmunazire qiliship qaldi. ²⁶ Andin muxlislar Yehyaning yénigha kélip:

— Ustaz, Iordan deryasining u qétida sen bilen birge bolghan, özüng teriplep guwahliq bergen héliqi kishi mana hazir özi kishilerni chömlüdüriwatidu, we hemme adem uning yénigha kétishiawatidu, — dédi..

²⁷ Yehya mundaq jawab berdi:

— Eger uningha ershtin ata qilinmighan bolsa, insan héchnersige ige bolalmaydu. ²⁸ Méning silerge: «Men Mesih emes, peqet uning aldida ewetilgenmen» déginimge özünglar guwahchisiler.. ²⁹ Kélinchekni emrige alghuchi yigittur; qoldishi yigitning awazini kütidu; qoldash uning awazini anglap, qelbide tolimu xursen bolidu. Shuninggha oxshash, mendimu xursenlik tolup tashidu..³⁰ Uning yüksilishi, méning ajizlishishim muqerrerdur..

³¹ Üstündin kelgüchi hemmidin üstündür. Zémindin kelgüchi zémingha tewe bolup zémindiki ishlarni sözleydu. Ershtin kelgüchi hemmidin üstündür; ³² özining ershte körgen we anglighanliri bolsa, u bular toghruluq guwahliq béridu; biraq héchkim uning guwahliqini qobul qilmaydu..³³ Halbuki, kimki uning guwahliqini qobul qilghan bolsa, Xudaning heq ikenlikigimu möhürini basqan bolidu. ³⁴ Chünki Xuda ewetkini Xudaning sözlirini sözleydu; chünki Xuda Rohni uninggha ölchem bilen kemlep bermes..³⁵ Ata Oghulni söyidu we hemme ishlarni uning qoligha tapshurghandur..³⁶ Oghulgha étiqad qilghuchi menggülük hayatqa igidur. Lékin

3:23 Mat. 3:6; Mar. 1:5; Luqa 3:7.

3:24 Mat. 14:3.

3:26 «Ustaz» — Grék tilida «rabbi». «... özüng teriplep guwahliq bergen héliqi kishi mana hazir özi kishilerni chömlüdüriwatidu, we hemme adem uning yénigha kétishiawatidu» — némishqa Yehyaning muxlisleri shu Yehudiy kishi bilen besmunazire qilip (25-ayet) bu soalni tughdurghan? Yehya bolsa Tewrat dewridiki eng axirqi, shundaqla eng ulugh peyghember hésablinidu. Yehya shu salahiyitide Tewrat («kona ehde»)tki taharet ishlirini téxiche saqlap kelgenidi. Lékin Mesih «ichki taziliqni» tekitleydighan telimi bilen «yéngi ehde»ni tonushturwatqanidi. Shuning bilen shu besmunaziride Yehyaning telimliri we Eysaning telimliri otturisidiki perqler tügishi mumkin idi. Yehyaning muxlislerining «xelq «Sendin waz kéchip, bu «yéngi adem»ning qéshigha baridu» déyishning meqsiti Yehyaning inawet-abruyini qoghdash idi, elwette. Lékin Yehyaning (27-31-ayettiki) jawabi «Bundaq oylap kétishning hajiti yuq, eksiचे xushal bolushimiz lazim» idi.

3:26 Mat. 3:11; Mar. 1:7; Luqa 3:16; Yuh. 1:15, 26, 34.

3:28 Mal. 3:1; Mat. 11:10; Mar. 1:2; Luqa 1:17; 7:27; Yuh. 1:20, 21, 23.

3:29 «Kélinchekni emrige alghuchi yigittur; qoldishi yigitning awazini kütidu; qoldash uning awazini anglap, qelbide tolimu xursen bolidu. Shuninggha oxshash, mendimu xursenlik tolup tashidu» — mushu sözler bilen Yehya pöyghember Eysa Mesihni toy yigitige oxshiditu we: Özüm bolsam peqet toy yigitning qoldishimen, xalas, deydu.

3:30 «Uning yüksilishi, méning ajizlishishim muqerrerdur» — Yehyaning sözliri mushu yerde tügeydu, 31-36-ayetlerni rosul Yuhanna Muqeddes Rohning türkte-yolyoruqi bilen yazghan, dégen pikirge mayilmiz. Bezi alimlar 32-34- yaki 32-36-ayetlernimu Yehya peyghemberning sözliri, dep qaraydu.

3:31 Yuh. 8:23.

3:32 Yuh. 5:30; 8:26; 12:49; 14:10; 1Yuha. 5:10.

3:33 «Kimki uning guwahliqini qobul qilghan bolsa, Xudaning heq ikenlikigimu möhürini basqan bolidu» — «Xuda heq» dégen sözde közde tutulghini néme? Shühhisizki, Xudaning eslide Qutquzghuchi-Mesih ewetimen, dep bergen nurghun wediliri hazir Eysada toluq emelge ashurulghan, dégenlik bolidu.

—«Möhürini basqan» — birinchidin, bashqilargha «Xuda heqtur» dep éniq guwahliq béridighan we ikkinchidin, Xudaning guwahliqini qobul qilghuchi öz hayatida shu guwahliqni testqilaydighan Xudaning Rohining ispatini köridu, shunga «Xuda heq» dep téximu küchlük guwahchi bolidu.

3:33 Rim. 3:4.

3:34 «...chünki Xuda Rohni uninggha ölchem bilen kemlep bermes» — «Roh» — Xudaning Muqeddes Rohi. Démek, Xuda peyghemberlirige Öz Rohidin «ölchem bilen kemlep» ata qilghini bilen, Mesihge bolsa ölchimey bermekte.

—Bashqa birxil terjimisi: «Xuda Rohni ölchem bilen kemlep bermes» — démek, Injil dewride Xuda Mesih arqliq Muqeddes Rohini hemme étiqadchigha ölchimey ata qilidu.

3:34 Ef. 4:7.

3:35 «Ata Oghulni söyidu we hemme ishlarni uning qoligha tapshurghandur» — «Ata» mushu yerde Xudani körsitidu; «Oghul» bolsa — Xudaning Öz Oghli, elwette. «Yuhanna»da «Oghul» köp ishlitilidu; chünki Xudaning Oghli birdinbirdur.

3:35 Mat. 11:27; 28:18; Luqa 10:22; Yuh. 5:22; 17:2; Ibr. 2:8.

Oghulgha itaet qilmighuchi hayatni héch körmeydu, belki Xudaning ghezipi shundaqlarning üstide turidu..

Eysa bilen Samariyelik ayal

4¹ Emdi Perisiylarning «Eysaning muxlis qilip chömüldürgenliri Yehyaningkidin köp iken» dégen xewerni anglighinini Reb uqqandin kéyin. ² (emeliyette Eysa özi emes, muxlisliri chömüldüretti) ³ u Yehudiye ölkisidin chiqip yene Galiliyege ketti. ⁴ Emdi u yol üstide Samariye ölkisidin ötüşhi kérek idi. ⁵ Shuning bilen u Yaqup öz oghli Yüstüpke bergen yerge yéqin bolghan Samariyening Sixar dégen bir shehirige keldi. ⁶ Shu yerde «Yaqupning quduqi» bar idi. Eysa sepiride charchighinidin quduqning qéshigha kélip olturdi. Bu texminen altinchi saet idi. ⁷⁻⁸ Eysaning muxlisliri yémeklik sétiwélish üchün sheherge kirip ketkenidi. Shu chaghda, Samariyelik bir ayal su alghili keldi. Eysa uninggha:

— Manga ichkili su bergin, — dédi.

⁹ Ayal uningdin:

— Özingiz Yehudiy tursingiz, mendek Samariyelik bir ayaldin qandaqlarche ichkili su telep qilip qaldingiz? — dep soridi (chünki Yehudiylar Samariyelikler bilen héchqandaq bardi-keldi qilmaytti)..

¹⁰ Eysa uninggha jawaben:

— Eger sen Xudaning sowghitining némiliki we sendin su sorighuchining kim ikenlikini bilsengidi, undaqta sen uningdin tileytting we u sanga hayatliq süyini béretti.

¹¹ Ayal uningdin:

— Teqsir, su tartqudek héchnersingiz bolmisa, uning üstige quduq chongqur tursa, hayatliq süyini nedin alisiz? ¹² Ejeba, bu quduqni bizge miras qaldurghan atimiz Yaquptin ulughmusiz? Bu quduqtin özi, oghulliri we mal-waranlirimu su ichken — dédi..

¹³ Eysa uninggha jawaben:

— Bu suni ichken herkim yene ussaydu. ¹⁴ Emma men bérédighan suni ichküchi herkim menggüge ussimaydighan bolidu we belki men uninggha bérédighan su uning ichide uni menggülük hayatliqqa élip baridighan, urghup chiqidighan bir bulaq bolidu, — dédi..

¹⁵ Ayal: — Teqsir, manga bu sudin bergeysizki, men yene ussimaydighan we mushu yerge su tartqili ikkinchi kelgüchi bolmaydighan bolay! — dédi..

3:36 Yuh. 3:36; 6:47; 1Yuha. 5:10.

4:1 Yuh. 3:26.

4:4 «u yol üstide Samariye ölkisidin ötüşhi kérek idi» — Yehudiylar Samariyeliklerge och bolghachqa, ular Yehudiyedin Galiliyege mangghanda, Samariyedin emes, daim Iordan deryasini boylap mangatti. Shunga «Samariye ölkisidin ötüşhi kérek» dégen söz mushu yerde Eysaning bu yol bilen méngishi Xudaning iradisi ikenlikini bilgenlikini ayan qilidu.

4:5 Yar. 33:19; 48:22; Ye. 24:32.

4:6 «Yaqupning quduqi» — grék tilida «Yaqupning buliqi». U yer astidiki bulaq bolghachqa, «quduq» idi. «Bu texminen altinchi saet idi» — yaki etigende saet altide yaki chüshthin kéyin altinchi saette (5:4diki izahatni körüng).

4:9 «...chünki Yehudiylar Samariyelikler bilen héchqandaq bardi-keldi qilmaytti» — Yehudiylar Samariyeliklerni kapir dep, hetta ularning chine-qachilirinimu ishletmeytti. Yehudiy xelqi en'eniliri boyichimu «Shu kapirlarğa qerzdar bolushqa qet'iy bolmaydu» dep Samariyeliklerdin héchnéme sorimatti. Uning üstige Yehudiy erkekler sirtlarda bolghanda héchqachan natonush bir ayal bilen (hetta bezide tonush ayallar bilenmu) sözleshmeytti. 27-ayetni körüng.

4:9 Luqa 9:52, 53; Yuh. 8:48.

4:11 Yer. 2:13.

4:12 «Ejeba, bu quduqni bizge miras qaldurghan atimiz Yaquptin ulughmusiz? Bu quduqtin özi, oghulliri we mal-waranlirimu su ichken» — ayalning bu sözining ichki menisi belkim «Quduq kolap su tépish asan emes. Peqet nahayiti bilimlik ademler shundaq qilalaydu. Uning üstige hetta ulugh Yaqup özimu mushu sudin ichken, uningdin yaxshi su tapalmighan. Siz uningdin ulughsiz, Yaqup ichken sudin ewzel süyüing barmu?!» dégenlik bolsa kérek.

4:14 Yuh. 3:16; 6:27, 35, 54; 7:38.

4:15 «Teqsir, manga bu sudin bergeysizki, men yene ussimaydighan we mushu yerge su tartqili ikkinchi kelgüchi bolmaydighan bolay!» — Ayalning teleppuzi belkim kinayilikrek yaki gumanliqraq bolsa kérek. Bizningche peqet Eysa

«Yuhanna»

¹⁶ Eysa:

— Bérip éringni bu yerge chaqirip kelgin, — dédi.

¹⁷ — Érim yoq, — dep jawab berdi ayal.

— Érim yoq dep, rast éyting! ¹⁸ Chünki besh erge tegding we hazir sende bolghini séning éring emes. Buni toghra éyting! — dédi Eysa.

¹⁹ Ayal uninggha: — Teqsir, emdi kördümki, siz eslide peyghember ikensiz! ²⁰ Ata-bowilirimiz bu taghda ibadet qilip kelgen, lékin siler Yehudiylar «ibadetni Yérusalémda qilish kérek!» dewalisilergu? — dédi...

²¹ Eysa uninggha mundaq dédi:

— Xanim, manga ishengin, shundaq bir waqti-saiti kéliduki, silerning Atigha ibadet qilishinglar üçhün ne bu taghda yaki ne Yérusalémda bolushunglarning hajiti qalmaydu. ²² Siler ibadet qilghininglarni bilmeysiler; biraq biz kimgé ibadet qilghinimizni bilimiz. Chünki nijat-qutquzulush Yehudiylar arqiliq bolidu... ²³ Lékin shundaq bir waqit kélidu — we shundaqla hazir keldiki, heqiqiy ibadet qilghuchilar Atigha roh we heqiqet bilen ibadet qilidu. Ata Özige ene shundaq heqiqiy ibadet qilghuchilarni izdimekte... ²⁴ Xuda rohtur we uninggha ibadet qilghuchilar roh we heqiqet bilen Uninggha ibadet qilishi kérektur..

²⁵ Ayal uninggha:

— Mesihning, yeni «Xristos» dégenning kélidighanliqini bilimen. U kelgende, bizge hemme ishlarni éytip béridu — dédi..

²⁶ Eysa uninggha: — Sen bilen sözlisawatquchi men del shudurmen! — dédi..

²⁷ Shu chaghda uning muxlisleri qaytip keldi. Ular uning bir ayal bilen sözlisawatqanliqigha hang-tang qélishiti; lékin héchqaysisi uningdin: «Uningdin néme izdeysen?» yaki «Némishqa uning bilen sözlisisen?» depmu sorimidi.

²⁸ Shuning bilen ayal kozisini tashlap qoyup, sheherge qaytip bérip, kishilerge:

²⁹ — Yürünglar, hayatimda qilghanlirimning hemmisini manga éytip bergen bir kishini körüp kélinglar. Ejeba, Mesih shumidu? — dédi.

³⁰ Buning bilen xalayıq sheherdin chiqip, Eysaning aldigha kélishti.

³¹ Shu ariliqta muxlisleri uninggha:

— Ustaz, bir nerse yewalsangchu? — dep ötünishti.

³² Lékin u ulargha:

— Méning siler bilmeydighan bir yémeklikim bar, — dédi.

³³ Muxlislar bir-birige:

— Ejeba, birsi uninggha yégili bir nerse ekélip bergenmidu? — déyishti.

³⁴ Eysa ulargha mundaq dédi: — Méning yémeklikim — méni Ewetküchining iradisini emelge ashurush we uning manga tapshurghan xizmitini tamamlashtur.

ayalning öz erliri toghruluq bésharetlik söz qilghanda (18-ayet), andin ayal uning heqiqiy Mesih ikenlikini bilip yétidu.

4:19 Luqa 7:16; 24:19; Yuh. 6:14.

4:20 «Ata-bowilirimiz bu taghda ibadet qilip kelgen» — «bu tagh» Gerizim téghidur. Samariyelikler shu yerde öz ibadetxanisini qurghandi. «lékin siler Yehudiylar «ibadetni Yérusalémda qilish kérek!» dewalisilergu?» — démisekmu, ayalning bu sözi emeliy bir soaldur, yeni: — Némishqa shundaq? Bu toghrimu? — dégende.

4:20 Qan. 12:5,11; 1Pad. 9:3; 2Tar. 7:12.

4:22 «nijat-qutquzulush Yehudiylar arqiliq bolidu» — chünki (1) Xuda heqiqiy söz-kalamini eslide Yehudiy xelqige alahide tapshurghan; (2) hemmidin muhimi, Xudaning wedilirige asasen Mesih Yehudiylardin chiqidu.

4:22 Yar. 12:3; 18:18; 22:18; 26:4; 2Pad. 17:29; lbr. 7:14.

4:23 «...roh we heqiqet bilen ibadet qilidu» — démek, (1) Xudaning Muqeddes Rohi arqiliq; (2) herbir ibadet qilghuchi insan özining pütkül rohi bilen; (3) Xuda insanlarga tapshurghan heqiqet (Öz söz-kalami) boyiche; (4) herqandaq yalghanchiliqni tashlighan halda ibadet qilishtur.

4:24 2Kor. 3:17.

4:25 «Mesihning, yeni «Xristos» dégen...» — «Xristos» grék tilidiki söz bolup, «Mesih», yeni «Mesih qilinghan (zat)» dégeni bildüridu.

4:26 Yuh. 9:37.

³⁵ — Siler: «Hosul yéghishqa yene töt ay qaldi» dewatmamsiler? Mana, silerge éytayki, béshinglar-ni kótürüp étizlarga qaranglar, ziraetler sarghiyip orushqa teyyar boldi!...³⁶ We ormichi ish heqqini alidu we menggülik hayatqa toplanghan hosulni yighidu, shuning bilen térighuchi bilen ormichi teng shadlinidu...³⁷ Chünki bu ishta «biri tériydu, yene biri yighidu» dégen söz emelge ashurulidu...³⁸ Men silerni özüngler emgek singdürmigen hosulni yighishqa ewettim; bashqilar emgek qildi we siler ularning emgikining méwisini élishqa nésip boldunglar...

³⁹ Shu sheherdiki nurghun Samariyelikler héliqi ayalning: «U hayatimda qilghanlirimning hemmisini manga éytip berdi» dégen guwahliq sözini anglap, Eysagha étiqad qildi.⁴⁰ Shunga, ular uning aldigha kélip, uning özliri bilen bille turushini ötünüşkili turdi; shuning bilen u u yerde ikki kün turdi.

⁴¹ Uning söz-kalamı ariliq téximu köp adem uninggha étiqad qildi.⁴² Ular ayalgha: — Bizning étiqad qilishimiz emdi séning sözliring sewebidin emes, chünki özimiz uni angliduq we bilduqki, dunyaning Qutquzhuchisi del shu kishidur! — déyishti.

Bir emeldarning oghlining saqaytilishi

Mat. 8:5-13; Luqa 7:1-10

⁴³ Bu ikki kündin kéyin u shu yerdin chiqip Galiliyege qarap mangdi⁴⁴ (chünki Eysa özi: «Hécbir peyghemberning öz yurtida izziti yoqtur» dep guwahliq bergeni).⁴⁵ Shuning bilen u Galiliyege kelginide, Galiliyelikler uning ötüp kétish héytida Yérusalémda qilghan emellirining hemmisini körgechke, uni qarshi élishti (chünki ularmu héytqa chiqqanidi).⁴⁶ Emdi Eysa bu qétim Galiliyediki Kana yézisigha yene bardı (u del shu yerde suni sharabqa aylandurghanidi). Shu künlerde, Kepernahum shehiride oghli késel bolup yatqan bir orda emeldari bar idi...⁴⁷ U Eysaning Yehudiyedin Galiliyege kelgenlikini anglap, uning aldigha bardı we:

— Öyümge chüshüp, sekratta yatqan oghlumni saqaytip bergey! — dep toxtimay iltiya qildi.

⁴⁸ Shuning bilen, Eysa uninggha:

— Siler Galiliyelikler möjizilik alametler we karametlerni körmigüche, hécb étiqad qilmaysiler! — dédi.

4:35 «Siler: «hosul yéghishqa yene töt ay qaldi» dewatmamsiler?» — shu waqit belkim oninchi yaki onbirinchi ay idi. «Mana, silerge éytayki, béshinglarni kótürüp étizlarga qaranglar, ziraetler sarghiyip orushqa teyyar boldil» — shübhisizki, Eysa mushu yerde teswirlengen «hosul» hazir sheherdin chiqip özining yénigha kéliwatqanlarni, shundaqla özige étiqad qilmaqchi bolghanlarni közde tutidu — «xuddi ziraetler sarghiyip orushqa teyyar bolghandek, bu kishilermu étiqad qilishqa teyyar boldil» dégendek.

4:35 Mat. 9:37; Luqa 10:2.

4:36 «ormichi ish heqqini alidu we menggülik hayatqa toplanghan hosulni yighidu» — «ormichi»lar Xudaning kishilerni öz xush xewerige ishendürüshitki axirqi wasitisi bolghanlarni körsitidu. Xush xewerni qobul qilghanlar menggülik hayatqa érishidu. Mushular bolsa del Xuda Öz Kalami bolghan Eysa Mesihning qurbanliqidin kütken hosuldu (mesilen, «Rim.» 8:29-30, «1Kor.» 3:5-9, «Ibr.» 2:10ni körüng). «shuning bilen térighuchi bilen ormichi teng shadlinidu» — «térighuchi» Xudaning söz-kalamini kishilerge birinchi bolup yetküzgüchi bolidu.

4:38 «bashqilar emgek qildi we siler ularning emgikining méwisini élishqa nésip boldunglar» — kim «emgek qilip» térighan? Bizningche ular: (1) Tewrat dewridiki Xudaning muqeddes bendiliri, bolupmu peyghemberler; (2) peyghemberlerning bésharetlirini etiwarlap ularni Israillargha (shundaqla Samariyeliklerge) ögetken, Xudagha sadiq bolghan Tewrat ustazliri; (3) Yehya peyghember we muxlisiri. Bu üç türküim kishiler xelqge Xudaning söz-kalamini qaldurup, ularni Mesihning kélisigha, shundaqla uninggha étiqad qilishqa teyyarlighanidi. (4) Mesihning özi «térighan». «Qoshumche söz»imizde yene buning üstide toxtilimiz.

4:44 Mat. 13:57; Mar. 6:4; Luqa 4:24.

4:45 «Galiliyelikler uning ötüp kétish héytida Yérusalémda qilghan emellirining hemmisini körgechke,...» — 2:23ni körüng. «Galiliyelikler... uni qarshi élishti» — mushu sözler -44-ayet bilen körünüshte sel zitrek bolghini bilen, 48-ayette Galiliyediklerning emeliy ehwali körsitilidu. Ular emeliyette axir bérip (6-babta) uning sözlirini ret qilip uningdin ayrilip kétidu. Shunga ular uning heqiqiy hörmitini qilmidi.

4:46 Yuh. 2:1,11.

4:47 «... Öyümge chüshüp, sekratta yatqan oghlumni saqaytip bergey!» — Kepernahumdin Kanagha baridighan yolning 33 kilométri dawagha chiqidighan yol.

4:48 1Kor. 1:22.

⁴⁹Orda emeldari Eysagha:

— Teqsir, balam ölmeste chüshkeyla! — dédi.

⁵⁰Eysa uninggha: — Barghin, oghlung hayat qaldi! — dédi.

Héliqi adem Eysaning éytqan sözige ishinip, öyige qarap mangdi. ⁵¹Yolda kétip barghinida, uning qulliri aldigha chiqip, baliliri hayat, dep uqturdi.

⁵²Emeldar ulardin oghlining qaysi saettin bashlap yaxshilinishqa yüzlengenlikini soriwidi, ular:

— Tünügün yettinchi saette qizitmis yandi, — déyishti.

⁵³Balining atisi buning del Eysaning özige: «Oghlung hayat qaldi!» dégen saet ikenlikini bilip yetti. Shuning bilen özi pütkül ailisidikiler bilen bille étiqad qilishti. ⁵⁴Bu Eysaning Yehudiyedin Galiliyege kelgendin keyinki körsetken ikkinchi möjizilik alamiti idi..

Kölchek boyidiki palechning saqaytilishi

5¹Bu ishlardin keyin, Yehudiylarning bir héyti yétip keldi we Eysa Yérusalémgha chiqti..

²Yérusalémdiki «Qoy derwazisi»ning yénida ibraniy tilida «Beyt-Esda» dep atilidighan bir kölchek bolup, uning etrapida besh péshaywan bar idi.³Bu péshaywanlar astida bir top bimarlar, yeni qarighu, tokur we palechler yétishatti. Ular u yerde yétip kölchekning süyining chayqilishini kütetti.. ⁴Chünki bir perishte melum waqitlarda kölchekke chüshüp suni urghutidiken; su urghughanda kölchekke birinchi bolup chüshken kishi özini basqan herqandaq késeldin saqiyidiken.. ⁵Emdi u yerde ottuz sekkiz yildin béri aghriq azabi tartqan bir bimar bar idi.⁶Eysa bu ademning shu yerde yatqinini kördi we uning uzundin shu halette ikenlikini bilip, uningdin:

— Saqiyishni xalamsen? — dep soridi.

⁷Bimar uninggha jawaben:

— Teqsir, su chayqalghanda méni sugha chüshüridighan adimim yoq. Men chüshey dégüche, bashqilar méning aldında chüshüwalidu, — dédi.

⁸Eysa uninggha:

— Ornungdin tur, orun-körpengni yighishturup mangghin! — dédi..

⁹Héliqi adem shuan saqiyip, orun-körpisini yighishturup kötürüp mangdi. Shu küni shabat küni idi.. ¹⁰Shunga bezi Yehudiylar saqayghan kishige:

— Bügün shabat küni tursa, orun-körpengni kötürüş Tewratta sanga men'i qilinghan! — dédi..

¹¹Lékin u ulargha jawaben:

— Méni saqaytqan kishi özi manga: «Orun-körpengni yighishturup mangghin» dégenidi! — dédi.

4:54 «Bu Eysaning Yehudiyedin Galiliyege kelgendin keyinki körsetken ikkinchi möjizilik alamiti idi» — oqurmenler shuni köreleyduki, bu Eysaning «yaratqan ikkinchi möjizisi» emes, belki peqet uning «Yehudiyedin Galiliyege kelgendin keyinki» yaratqan alamitidi. «Alamet» bolsa, Mesihning salahiyitining bir teripini éniq we alahide halda körsetken bir möjizidur.

5:1 **Law. 23:2; Qan. 16:1.**

5:3 «palechler» — yaki «yigligenler».

5:4 «chünki bir perishte melum waqitlarda kölchekke chüshüp suni urghutidiken; su urghughanda kölchekke birinchi bolup chüshken kishi özini basqan herqandaq késeldin saqiyidiken» — 3-ayettiki «ular yétip... 4-ayettiki «...özini basqan herqandaq késeldin saqiyidiken» dégen sözlergiche bezi kóna köchürmilerde tépilmaydu. Emma bizningche, bu sözler 7-ayettiki sözlerni chüshendürgenlikü üçhün bu sözlerni choqum eslidiki tékistning bir qismi dep qaraymiz.

5:8 **Mat. 9:6; Mar. 2:11; Luqa 5:24.**

5:9 «shabat küni» — Yehudiylarning ibadet qilidighan, dem alidighan muqeddes küni körsitidu. U küni ishlesh qet'iy men'i qilinghan. «Tebirler»nimu körtüng.

5:9 **Yuh. 9:14.**

5:10 **Mis. 20:10; Qan. 5:13; Yer. 17:21; Mat. 12:2; Mar. 2:24; Luqa 6:2.**

¹² Ular uningdin: — Emdi sanga: «Orun-körpengni yigishturup mangghin» dégen kishi kim iken? — dep sorashti.

¹³ Biraq saqayghan adem uning kim ikenlikini bilmeytti. Chünki u yerde adem köp bolghanliqtin, Eysa özini daldigha élip, astighina kétip qaldi. ¹⁴ Bu ishlardin kéyin Eysa héliqi ademni ibadetxanida tépip uninggha:

— Mana, saqayding. Emdi qayta gunah sadir qilma, béshinggha téximu éghir külpet chüshüp qalmisun! — dédi.

¹⁵ Héliqi adem Yehudiylarning qéshigha bérip, özini saqaytqan Eysa ikenlikini uqturdi. ¹⁶ Eysa bu ishlarni shabat küni qilghanliqi üçün, Yehudiylar uninggha ziyankeshlik qilishqa bashlidi..

¹⁷ Lékin Eysa ulargha:

— Atam ta hazirgiche toxtimastin ish qilip kelmekte, menmu ishleymen! — dédi..

¹⁸ Shu sewebtin Yehudiylar uni óltürüshke téximu urunatti; chünki u shabat küningin qaidisini buzupla qalmastin, yene Xudani «Atam» dep chaqirip, özini Xudagha barawer qilghanidi..

Eysaning hoquqi

¹⁹ Shunga Eysa ulargha jawaben mundaq dédi:

— Berheq, berheq, men silerge shuni éytip qoyayki, Oghul özlükidin héchnéme qilalmaydu, belki peqet Atining néme qiliwatqanliqini körüp, andin shu ishni qilidu. Ata néme ish qilsa, Oghulmu shu ishni oxshashla qilidu. ²⁰ Chünki Ata Oghulni sóyidu we Özining qilidighan barliq ishlirini uninggha ayan qilidu hem silerni heyran qaldurushqa bulardin téximu zor we ulugh ishlarni uninggha ayan qilidu... ²¹ Chünki ölgenlerni Ata qandaq tirildürüp, ulargha hayatliq ata qilghan bolsa, Oghulmu shuninggha oxshash özi xalighan kishilerge hayatliq ata qilidu..

²² Shuningdek, Ata Özi héchkimning üstidin höküm chiqarmaydu, belki barliq höküm ishlirini Oghulgha tapshurghan. ²³ Buningdin meqset, — insanlarning hemmisi Atigha hörmet qilghandek, Oghulghimu oxshashla hörmet qilishi üçündür. Kimki Oghulni hörmetlimise, uni ewetküchi Atinimu hörmetlimigenlerdin bolidu. ²⁴ — Berheq, berheq, men silerge shuni éytip qoyayki, sözümn anglap, méni Ewetküchige ishengen herkim menggülik hayatqa érishken

5:14 Mat. 12:45; Yuh. 8:11.

5:16 «Yehudiylar uninggha ziyankeshlik qilishqa bashlidi» — «Yehudiylar» mushu yerde belkim Yehudiy chonglar, hökümdarlarni körsitishi mumkin.

— Bezi kona köchürmilerde «we uni óltürüshni qestleshke bashlidi» dep qoshulidu.

5:17 «Atam ta hazirgiche toxtimastin ish qilip kelmekte, menmu ishleymen!» — yaqi «Atam ta hazirgiche toxtimastin ish qilip kelmekte, menmu ishleymen!» . «Atam ta hazirgiche toxtimastin ish qilip kelmekte, menmu ishleymen!» — «Atam» — Xuda, elwette. Eysa Yehudiy hökümdarlarning «Néme üçün shabat küni ish qilsen» dégen soaligha bergen jawab qisqa bolghini bilen bu Yehudiy ölimalirigha töwendikidek menini bildüridu: — «Xuda Özi herdaim, jümlidin shabat künide ishlimemdu? U daim Öz qanuniyetliri boyiche pütkül alemni öz-özige tutashurup, hemme mewjudatlarni bir-birige baghlundurup turmamdu? U shabat künidimu bezi insanlarning jénini élip, bezilirini saqaytip, bezilirige hayat bermemdu? U méning Atam bolghaniken, men uninggha hemkarlashmisam bolmaydu!». Yehudiylar uning bu jawabidin uning Xuda bilen ata-oghulluq zich munasiwette déginini toghra chüshengini bilen, lékin bu sözini «kupurluq» dep qaridi (18-ayet).

5:17 Yuh. 14:10.

5:18 Yuh. 7:19.

5:19 Yesh. 54:5; Yuh. 3:30; 8:38; 9:4; 10:30; 14:9; 17:5.

5:20 «...hem silerni heyran qaldurushqa bulardin téximu zor we ulugh ishlarni uninggha ayan qilidu» — shübbisizki, «téximu zor we ulugh ishlar» Oghulgha ayan qilinidu we shundaqla uning arqiliq bashqilarghimu ayan qilinidu. Bu «ulugh we zor (grék tilida birla söz bilen ipadilinidu) ishlar» 21-22-ayetlerde bayan qilinidu; u Oghul süpitide bolghachqa, xalisa bu ishlarni (Xuda Özi qilidighandek) shabat künidimu qilish hoquqi bar.

5:20 Yuh. 1:2; 3:35; 7:16; 8:28; 14:24.

5:21 «Chünki ölgenlerni ata qandaq tirildürüp, ulargha hayatliq ata qilghan bolsa, Oghulmu shuninggha oxshash özi xalighan kishilerge hayatliq ata qilidu» — shübbisizki, bu sözler hem jismaniyy hem rohiy menide éytildi.

5:22 Mat. 11:27; Yuh. 3:35.

5:23 Yuh. 2:23.

bolidu; u adem soraqqa tartilmaydu, belki ölümdin hayatliqqa ötken bolidu..

²⁵ — Berheq, berheq, men silerge shuni éytip qoyayki, ölüklerning Xudaning Oghlining awazini anglyadighan waqit-saiti yétip kelmekte, shundaqla hazir keldiki, anglyghanlar hayatliqqa ige bolidu..²⁶ Chünki Ata Özide qandaq hayatliqqa ige bolsa, Oghulghimu özide shundaq hayatliqqa ige bolushni ata qildi.²⁷ we yene uninggha soraq qilish hoquqinimu berdi, chünki u Insan'oghli dur.²⁸ Buninggha teejüüp qilmanglar; chünki barliq görde yatqanlar uning awazini anglyadighan waqit kélidu.²⁹ we ular shuan yerlikliridin chiqishidu, yaxshiliq qilghanlar hayatqa tirilidu, yamanliq qilghanlar soraqqa tartilishqa tirilidu..³⁰ Men özlükümdin héchnéme qilalmaymen, peqet Atamdin anglyghinim boyiche höküm qilimen; we méning hökümüm heqqaniydur, chünki méning izdiginim özümning iradisi emes, belki méni ewetküchining iradisini emelge ashurushtur..

Eysaning Xuda ewetkini bolghinigha töt guwahliq

³¹ — Eger özüm üçün özüm guwahliq bersem guwahliqim heqiqet hésablanmaydu..³² Lékin men üçün guwahliq béridighan bashqa birsi bar. Uning manga béridighan guwahliqining rastliqini bilimen..³³ Siler Yehyagha elchi ewetkinglarda, u heqiqetke guwahliq bergen.³⁴ (emeliyette, manga insanning guwahliqini qobul qilishimning kériki yoq; méning Yehya toghruluq shundaq éytiwaqinim peqetla silerning qutquzulushunglar üçündür)..³⁵ Yehya bolsa köyüp nur chéchip turghan bir chiragh idi we siler uning yoruqida bir mezgil shadlinishqa razi boldunglar.³⁶ Lékin Yehyaning men üçün bergen guwahliqidinmu ulugh bir guwahliq bar. U bolsimu, ata manga ada qilishqa tapshurghan emeller, yeni men qiliwatqan emeller, bular méning toghramda Atining méni ewetkinige guwahliq béridu..³⁷ We méni ewetken Ata Özimu men üçün guwahliq bergendur. Siler héchqachan uning awazini anglimidinglar, qiya-pitini körmidinglar.³⁸ we uning söz-kalami silerning ichinglardin orun almidi; chünki Uning ewetkini bolsa, uninggha ishenmeysiler.

³⁹ Muqeddes yazmilarni qétirqénip oqup olturisiler; chünki ulardin menggülik hayatqa ige bol-

5:24 Luqa 23:43; Yuh. 3:18; 6:40, 47; 8:51.

5:25 «... ölüklerning Xudaning Oghlining awazini anglyadighan waqit-saiti yétip kelmekte, shundaqla hazir keldiki, anglyghanlar hayatliqqa ige bolidu» — bu sözler, shübhisiki, bolupmu rohiy jehettiki ölüklerni körsitidu («waqit-saiti yétip kelmekte, shundaqla hazir keldiki,...»). Chünki 28-ayette jismaniý ölüklér ayrim körsitilidu.

5:25 Ef. 2:1, 5; 1Tim. 5:6.

5:26 «Chünki Ata Özide qandaq hayatliqqa ige bolsa, Oghulghimu özide shundaq hayatliqqa ige bolushni ata qildi» — bashqa birxil yaxshi terjimisi «Chünki Ata Özi qandaq hayatliq menbesi bolsa, Oghulnimu shundaq hayatliq menbesi qildi...».

5:28 1Tés. 4:16.

5:29 Dan. 12:2; Mat. 25:34,46.

5:30 Yuh. 6:38.

5:31 «Eger özüm üçün özüm guwahliq bersem guwahliqim heqiqet hésablanmaydu» — «heqiqet hésablanmaydu» grék tilida «heqiqet emes».

5:31 Yuh. 8:14.

5:32 «Lékin men üçün guwahliq béridighan bashqa birsi bar. Uning manga béridighan guwahliqining rastliqini bilimen» — Eysa éytqan bu muhim «guwahliq béridighan bashqa birsi» Yehya peyghember emes, belki XudaAtisi Özidur. 34-ayetni köriü («manga insanning guwahliqini qobul qilishimning kériki yoq»).

5:32 Yesh. 42:1; Mat. 3:17; 17:5.

5:33 Yuh. 1:15, 19, 27.

5:34 «emeliyette, manga insanning guwahliqini qobul qilishimning kériki yoq» — Grék tilida «özüm toghruluq insanlarning guwaqligini qobul qilmaymen» «méning Yehya toghruluq shundaq éytiwaqinim peqetla silerning qutquzulushunglar üçündür» — démek, siler Periysiler Yehya peyghemberning özüm toghruluq («mana Mesih-Qutquzghuchil!» dégen) guwahliqini qobul qilsanglar, nijat tapalaysiler.

5:36 «men qiliwatqan emeller, bular méning toghramda Atining méni ewetkinige guwahliq béridu» — «men qiliwatqan emeller» — Eysa yaritawatqan köp möjizilerdin ibaret.

5:36 Yuh. 10:25; 1Yuha. 5:9.

5:37 Mis. 33:20; Qan. 4:12; Mat. 3:17; 17:5; Mar. 1:11; 9:7; Luqa 3:22; 9:35; Yuh. 1:33; 6:27; 8:18; 1Tim. 6:16; 2Pét. 1:17; 1Yuha. 4:12.

duq, dep qaraysiler. Del bu yazmilar men üçhün guwahliq bergüchidur..⁴⁰ Shundaqtimu siler yenila hayatliqqa érishish üçhün méning yéningha kélislni xalimaysiler.

⁴¹ Men insanlarning maxtishini qobul qilmaymen; ⁴² lékin men silerni bilimenki, ichinglarda Xudaning muhebbiti yoq..⁴³ Men Atamning nami bilen kelgenmen, emma siler méni qobul qilmaysiler. Halbuki, bashqa birsi öz nami bilen kelse, siler uni qobul qilisiler..⁴⁴ Siler bir-biringlardin izzet-shöhret qobul qilisiler-yu, yégane Xudadin kelgen izzet-shöhretke intilmisengler, undaqta siler qandaqmu étiqad qilalaysiler?!

⁴⁵ Biraq méni üstimizdin Atigha shikayet qilidu, dep oylimanglar. Üstünglardin shikayet qilghuchi men emes, belki siler ümid baghligan Musa peyghemberdur. ⁴⁶ Chünki eger siler rasttin Musa peyghemberge ishengen bolsanglar, mangimu ishengen bolattinglar. Chünki u muqeddes yazmilarda men toghruluq pütkenidur..⁴⁷ Lékin uning pütkenlirige ishenmisenglar, méning sözlirimge qandaqmu ishinisiler?!

Besh ming ademning toydurulushi

Mat. 14:13-21; Mar. 6:30-44; Luqa 9:10-17

6¹ Bu ishlardin kéyin, Eysa Galiliye déngizi (Tibériyas déngizi depmu atilidu)ning u qétigha ötti..² Zor bir top xalayıq u késellerni saqaytqan möjizilik alametlirini kördi we uning keynidin egiship mangdi.³ Eysa taghqa chiqip, u yerde muxlisiliri bilen bille olturdi.⁴ U chaghda Yehudiylarning héyti, yeni «ötüp kétish héyti»gha az qalghan waqit idi..⁵ Eysa beshini kötürüp, zor bir top xalayıqning özining aldigha kéliwatqanliqini körüp, Filiptin:

— Bulargha yeydighangha nanni nedin alimiz? — dep soridi.⁶ (lékin u bu sözni Filipni sinash üçhün éytqanidi. Chünki u özining néme qilidighanliqini biletti).

⁷ Filip jawaben:

— Ikki yüz dinargha nan alsaqmu, herbirige kichikkine bir chishlemdin yéyishkimu yetmeydu!.

⁸ Muxlislardin biri, yeni Simon Pétrusning inisi Andriyas Eysagha:⁹ — Bu yerde kichik bir oghul bala bar, uningda besh arpa nan bilen ikki kichik béliq bar. Lékin shunche köp xelqge bu néme bolidu?! — dédi.

¹⁰ Eysa: — Köpchilikni olturghuzunglar, — dédi (u yerde ot-chöp mol öskenedi). Shuning bilen er kishiler olturdi; ularning sani besh mingche bar idi. ¹¹ Eysa nanlarni qoligha élip, Xudagha teshekkür éytqandin kéyin, olturghanlarga üleshtürüp berdi. Béliqlarnimu shundaq qildi; köpchilik xalighanche yédi..¹² Hemmeylen yep toyunghanda, u muxlislirigha:

— Ashqan parchilarni yighinglar, héch nerse zaye bolmisun, — dédi.

¹³ Shuning bilen ular besh arpa nénidin yep ashqan parchilirini on ikki séwetke toldurup yighiwaldi..¹⁴ Emdi xalayıq Eysaning körsetken bu möjizilik alamitini körüp: «Dunyagha

5:39 Qan. 18:18; Yesh. 34:16; Luqa 16:29; 24:27; Yuh. 1:46; Ros. 17:11.

5:42 «ichinglarda Xudaning muhebbiti yoq» — yaki «Xudagha bolghan muhebbitinglar yoq».

5:43 «Halbuki, bashqa birsi öz nami bilen kelse, siler uni qobul qilisiler» — shühhisizki, bu söz köp «saxta Mesih»lerni, bolupmu axirqi zamanda peyda bolghan dejjalni körsitidu. Buningdin bir misal, miladiye 135-yili özi «Mesih bolimen» dégen, «Bar-Qoqba» isimlik dejjaldek bir shexs Pelestinde peyda bolghan we nurghun Yehudiy xelqi uning teripidin aldanghan. Ular uninggha egiship, Rim impériyesi bilen qarshilishishqa chiqip, axir bérip Rimming qoshunliri teripidin yoqitilghan.

5:44 Yuh. 12:43.

5:46 Yar. 3:15; 22:18; 26:4; 28:14; Qan. 18:18.

6:1 «Galiliye déngizi» — Israiliyening shimal teripidiki chong bir köl. Xeritilerni köring.

6:4 Mis. 12:18; Law. 23:5, 7; Chöl. 28:16; Qan. 16:1.

6:5 Mat. 14:14; Mar. 6:34; Luqa 9:13.

6:7 «Ikki yüz dinargha nan alsaqmu...» — bir dinar yaki «dinarius» bolsa adette bir ishchining bir künlük heqqige toghra kéletti. 200 dinar bolsa, addiy ishchining yerim yillik kirimidin artuqraq bolidu.

6:11 1Sam. 9:13.

6:13 «séwet» — grék tilida «qol séwet», belkim ikki qollap kötüridighan séwetni körsitidu.

«Yuhanna»

kélishi muqarrer bolghan peyghember heqiqeten mushu iken!» déyishti.¹⁵ Shuning bilen Eysa ularning kélip özini padishah bolushqa zorlimaqchi bolghanliqini bilip, ulardin ayrilip, qaytidin taghqa yalghuz chiqip ketti.

Eysaning su üstide méngishi

Mat. 14:22-27; Mar. 6:45-52

¹⁶ Kechqurun, Eysaning muxlisleri déngiz boyigha chüshüshti.¹⁷ Ular bir kémige olturup, déngizning u qétidiki Kepernahum shehirige qarap yol élishti (qarangghu chüshüp ketkenidi we Eysa téxiche ularning yénigha kelmigenidi).¹⁸ Qattiq boran chiqip, déngiz dolqunlap kötürüluwatatti.¹⁹ Muxlislar palaq urup on-on bir chaqirimche mangghanda, Eysaning déngizning üstide méngip kémige yéqinlishiwatqanliqini körüp, qorqushup ketti.²⁰ Lékin u ulargha:

— Bu men, qorqmanglar! — dédi.

²¹ Shuni anglap ular uni kémige chiqiriwalghusi keldi; u kémige chiqipla, kéme derhal ular baridighan yerge yétip bardı..

Eysa — heqiqiy rohiy ozuqtur

²² Etisi déngizning u teripide qalghan xalayıq aldinqi küni u yerde Eysaning muxlisleri chiqqan kémidin bashqa kémining yoqluqini, Eysaning muxlisleri shu kémige chiqqanda, Eysaning ular bille chiqmighanliqini, belki muxlislerining özlirila ketkenlikini körgenidi.²³ Halbuki, birnechche kéme-qolwaq Tibériyas shehiridin Reb teshekkür éytqandin kéyin xelq nan yégen yerge yéqin kélip toxtidi.²⁴ Shuning bilen xalayıq Eysaning we muxlislerining u yerde yoqluqini körüpla, kémilerge olturup, Eysani izdigili Kepernahum shehirige mangdı.²⁵ Ular uni déngizning u teripide tépip uninggha:

— Ustaz, bu yerge qachan kelding? — dep sorashti..

²⁶ Eysa ulargha jawaben:

— Berheq, berheq, men silerge shuni éytip qoyayki, siler méni möjizilik alametlerni kör- genlikinglar üçün emes, belki nanlardin yep toyunghininglar üçün izdeysiler.²⁷ Buzulup kétidighan pany ozuqluqqa emes, belki menggü hayatliqqa baqiy qalidighan ozuqluqqa intilip ishlenglar; buni Insan’oghli silerge béridu; chünki uni Ata, yeni Xuda Özi möhürlep tes- tiqlighan, — dédi..

²⁸ Shuning bilen ular uningdin:

— Némige intilip ishlisek andin Xudaning ish-xizmitide ishligen bolimiz? — dep sorashti.

²⁹ Eysa ulargha jawab bérip: — Xudaning ish-xizmiti del shuki, U ewetkinige étiqad qili- shinglardur, — dédi..

³⁰ Shuning bilen ular yene:

— Undaq bolsa sen bizni körüp özüngge ishendürgüdek qandaq möjizilik alamet yaritisen?

6:14 «Dunyagha kélishi muqarrer bolghan peyghember heqiqeten mushu iken!» — Musa peyghemberning bu peyghember toghruluq aldin éytqan béshariti «Chöl.» 18:15de tépilidu.

6:14 Luqa 7:16; 24:19; Yuh. 4:19.

6:16 Mat. 14:23; Mar. 6:47.

6:19 «on-on bir chaqirimche mangghanda...» — grék tilida «yigirme besh yaki ottuz «stadiyon»che mangghanda...». Bir stadiyon 185 métr, shunga ular qirghaqtin 6-5 kilométr mangghanidi (bir chaqirim 500 métr etrapidu). Déngizning uzunluqi 20 kilométr, kengliki 12 kilométr bolup, ular déngiz otturisigha yetken bolsa kérek.

6:21 «u kémige chiqipla, kéme derhal ular baridighan yerge yétip bardı» — «Zeb.» 107:23-31ni körüng.

6:21 Zeb. 107:29-30

6:25 «Ustaz» — grék tilida «rabbi».

6:27 Mat. 3:17; 17:5; Mar. 1:11; 9:7; Luqa 3:22; 9:35; Yuh. 1:33; 3:16; 4:14; 5:37; 6:40, 54; 8:18; 2Pét. 1:17.

6:29 1Yuha. 3:23.

Zadi néme ish qilib bérisen? ³¹ Ata-bowilirimiz chölda yürgende, Zeburda: «U ulargha ershtin chüshürülgen nan teqdim qildi» dep pütülgendek, «manna»ni yégen — déyishti...

³² Eysa ulargha mundaq dédi:

— Berheq, berheq, men silerge shuni éytip qoyayki, silerge asmandin chüshken nanni bergüchi Musa emes, belki méning Atamdur; U hazirmu silerge asmandin chüshken heqiqiy nanni bériwatidu. ³³ Chünki Xudaning néni bolsa pütkül dunyagha hayatliq ata qilidighan, ershtin chüshküchidur.

³⁴ — Teqsir, hemishe bizge shu nanni bérip turghaysen! — déyishti ular.

³⁵ Eysa ulargha mundaq dédi:

— Hayatliq néni özümdurmen! Méning yéningha kelgen herkim héchqachan ach qalmaydu, manga étiqad qilghan herkim héchqachan ussimaydu. ³⁶ Lékin silerge éytqinimdek, siler méni körgen bolsanglarmu, étiqad qilmaywatisiler.

³⁷ Ata manga tapshurghanlarning herbiri yéningha kélidu we méning yéningha kelgenlerdin héchqaysisini hergiz tashliwetmeymen. ³⁸ Chünki öz irademni emes, belki méni Ewetküchining iradisini emelge ashurush üçhün ershtin chüshtüm. ³⁹ Méni Ewetküchining iradisi bolsa del shuki, uning manga tapshurghanliridin héchbirini yittürmey, belki axirqi küni ularning hemmisini tirildürüşümdin ibaret. ⁴⁰ Chünki méning Atamning iradisi shuki, Oghulgha köz tikip qarap, uninggha étiqad qilghanlarning herbirini menggülik hayatqa érishtürüshur; we men axirqi küni ularni tirildürimen.

⁴¹ Emdi Yehudiyalar Eysaning: «Ershtin chüshken nan özümdurmen!» dégini üçhün uninggha narazi bolup ghotuldishishqa bashlidi: ⁴² — «Bu Yüsüpning oggli Eysa emesmu? Atisinimu, anisinimu tonuydighan tursaq, yene qandaqlarche: — «Ershtin chüshtüm!» désun?» — déyishetti ular.

⁴³ Eysa jawaben ulargha mundaq dédi: — Méning toghramda özara ghotuldashmanglar. ⁴⁴ Méni ewetken Ata Özi kishilerning qelbini tartquzmisa, héchkim méning yéningha kélelmeydu; méning yéningha kelgen herbirini axirqi küni tirildürimen. ⁴⁵ Peyghemberlarning yazmili-rida: «Ularning hemmisige Xuda teripidin ögitilidu» dep pütülgendur. Shunga, Atining sözini tingshighan we uningdin ögengen herbiri méning yéningha kélidu. ⁴⁶ Biraq bu birerkim Atini körgen dégenlik emes; peqet Xudaning yénidin kelgüchi bolsa, u Atini körgendur.

⁴⁷ Berheq, berheq, men silerge shuni éytip qoyayki, manga étiqad qilghuchi menggülik ha-

6:30 Mat. 12:38; 16:1; Mar. 8:11; Luqa 11:29; 1Kor. 1:22.

6:31 «U ulargha ershtin chüshürülgen nan teqdim qildi» — «Zeb.» 78:24. «Ata-bowilirimiz chölda yürgende, Zeburda: «U ulargha ershtin chüshürülgen nan teqdim qildi» dep pütülgendek, «manna»ni yégen — déyishti» — Ularning buni Eysagha déginide közde tutqini: «Sen Musa peyghemberge oxshash «Dunyagha kélishi muqerrer bolghan» shu peyghember yaki Meshih bolsang, emdi Musagha oxshash asmandin nan («manna») chüshürüşüngge toghra kelmemdü?» dégendek mene idi. Eysa ulargha «Bu nan bergüchi Musa emes, Xudadur» dep xataliqni tüzetkendin kéyin (32-ayet) özining «asmandin chüshken heqiqiy nan» ikenlikini chüshendüridu.

6:31 Mis. 16:4, 14; Chöl. 11:7; Neh. 9:15; Zeb. 78:24, 25; 1Kor. 10:3.

6:35 Yesh. 55:1; Yuh. 4:14; 7:37.

6:38 Mat. 26:39; Mar. 14:36; Luqa 22:42; Yuh. 5:30.

6:39 «Méni Ewetküchining iradisini... axirqi küni ularning hemmisini tirildürüşümdin ibaret» — «axirqi küni» qiyamet küni.

6:39 Yuh. 10:28; 17:12; 18:9.

6:40 Yuh. 3:16; 4:14; 6:27,54.

6:42 Mat. 13:55; Mar. 6:3.

6:44 Küy. 1:4; Yuh. 6:65.

6:45 Yesh. 54:13; Yer. 31:33; Ibr. 8:10; 10:16.

6:46 «Biraq bu birerkim Atini körgen dégenlik emes; peqet Xudaning yénidin kelgüchi bolsa, u Atini körgendur» — bezi alimlar bu ayettiki sözlerni Eysa emes, belki rosul Yuhanna chüshendürüş yolida qoshup yazghan, dep qaraydu. Biz uning üçhün anche ispat körmigeçke, yenila Eysaning öz sözi, dep oylaymiz.

6:46 Mat. 11:27; Luqa 10:22; Yuh. 1:18; 7:29; 8:19.

yatqa igidur.⁴⁸ Hayatliq néni özümdurmen.⁴⁹ Ata-bowiliringlar chöllerde «manna» yégini bilen yenila öldi.⁵⁰ Lékin mana, ershtin chüshken nan del shundaqki, birsi uningdin yégen bolsa ölmeydu.⁵¹ Ershtin chüshken hayatliq néni özümdurmen; kimdekim bu nandin yése, ebedil'e-bedgiche yashaydu. Men béridighan shu nan bolsa méning et-ténimdur, pütkül dunyadikiler hayatqa ige bolsun dep, men uni atimaqchimen..

⁵² Bu söz bilen Yehudiylar özara talash-tartish qilishiqa bashlap:

— Bu adem bizning yéyishimizge özining et-ténini qandaq bérelisun?! — déyishetti..

⁵³ Shunga Eysa ulargha mundaq dédi:

— Berheq, berheq, men silerge shuni éytip qoyayki, siler Insan'oghlining et-ténini yémigüche we qénini ichmigüche, silerde hayatliq bolmaydu.⁵⁴ Et-ténimni yégüchi we qénimni ichküchi menggülük hayatqa érishken bolidu we men uni axirig küni tirildürimen..⁵⁵ Chünki et-ténim heqiqiy ozuqluq, qénim bolsa heqiqiy ichimliktur.⁵⁶ Et-ténimni yégüchi we qénimni ichküchi mende yashaydu we menmu uningda yashaymen..⁵⁷ Hayat Ata méni ewetken we men Atining bolghanliqidin yashawatqinimdek, méni yégüchi kishi hem méning wasitem bilen yashaydu.⁵⁸ Mana bu ershtin chüshken nandur. Bu nan ata-bowiliringlar yégen «manna»dek emes; chünki ular «manna»ni yéyishi bilen öldi; biraq bu nanni istémal qilghuchi bolsa menggü yashaydu!.

⁵⁹ Bu sözlerni u Kepernahumdiki sinagogda telim berginide éytqanidi.⁶⁰ Shuning bilen uning muxlisiridin nurghunliri buni anglighanda:

— Bu telim bek éghir iken! Buni kim anglap kötürelisun? — déyishti.

⁶¹ Biraq öz ichide muxlisirining bu toghrisida ghotuldashqinini bilgen Eysa ulargha:

— Bu sözüim silerni taydurdimu? ⁶² Emdi mubada Insan'oghlining esli kelgen jaygha kötürülütatqinini körsenglar, qandaq bolar?! ⁶³ Insangha hayatliq bergüchi — Rohtur. Insanning etliri bolsa héchqandaq payda bermeydu. Men silerge éytqan sözlirim bolsa hem rohtur we hem hayatliqtur..⁶⁴ Lékin aranglardin étiqad qilmighan beziler bar, — dédi (chünki Eysa étiqad qilmighanlarning we özige satqunluq qilidighanning kim ikenlikini bashtila biletti)..

⁶⁵ Shuning bilen u mundaq dédi: — Men shu sewebtin silerge shuni éyttimki, Atamdin ata qilinmisa, héchkim méning yéningha kélelmeydu!.

⁶⁶ Shu waqittin tartip muxlisiridin xéli köpi chékinip chiqip, uning bilen yene mangmaydighan boldi.⁶⁷ Shunga Eysa on ikkiylendin:

— Silermu, hem mendin kétishni xalamsiler? — dep soridi.

⁶⁸ Simon Pétrus uninggha jawab qilip:

6:47 Yuh. 3:16,36.

6:49 Mis. 16:4; Chöl. 11:7; Zeb. 78:24

6:50 «Lékin mana, ershtin chüshken nan del shundaqki, birsi uningdin yégen bolsa ölmeydu» — yaki «lékin mana, birsi uningdin yégen bolsa ölmeydighan, ershtin chüshken nan mushu yerdidur».

6:51 Yuh. 11:26; Ibr. 10:5, 10.

6:52 Yuh. 3:9.

6:54 «et-ténimni yégüchi» — yaki «et-ténimni istémal qilghuchi».

6:54 Yuh. 3:16; 4:14; 6:27,40.

6:56 «et-ténimni yégüchi» — yaki «et-ténimni istémal qilghuchi».

6:58 Yuh. 3:13.

6:62 Mar. 16:19; Luqa 24:50; Yuh. 3:13; Ros. 1:9; Ef. 4:8.

6:63 «Insangha hayatliq bergüchi — Rohtur» — mushu yerde «Roh», shübhisizki, Xudaning Rohini körsitidu. «Insanning etliri bolsa héchqandaq payda bermeydu» — «insanning etliri» — Xudagha tayanmaydighan insanlarni körsitidu. «Rimliqlargha»diki kirish sözimizde «et/etler» toghruluq bolghan izahatimizni körüng. «Men silerge éytqan sözlirim bolsa hem rohtur we hem hayatliqtur» — démek, rohiy menide, ademning rohigha hayat kirgüzidighan, menggülük hayat yetküzidighan.

6:63 2Kor. 3:6.

6:64 Yuh. 2:25; 13:11.

6:65 Yuh. 6:44.

«Yuhanna»

— I Reb, biz kimning yénigha kététtuq? Menggü hayatliq sözliri sendilidur!⁶⁹ We shuninggha ishenduq we shuni bilip yettuqki, sen Xudaning Muqeddes Bolghuchisidursen! — dédi..

⁷⁰Eysa ulargha jawaben:

— Men siler on ikkinglarni tallidim emesmu, biraq aranglarda birsi Iblistur! — dédi..⁷¹ (uning bu dégini Ishqariyotluq Simonning oghli Yehudani körsetkenidi, chünki Yehuda on ikkiylenning biri bolghini bilen, kéyin öziqe satqunluq qilidu)..

Eysaning inilirining uninggha qarshi turushi

7¹ Bu ishlardin kéyin, Eysa Galiliyede aylinip yürüdi. U Yehudiyede aylinip yürüshni xalimaytti, chünki shu yerdiki Yehudiylar uninggha qest qilmaqchi idi.² Bu chaghda, Yehudiylarning «kepiler héyti»gha az qalghanidi..³ Shunga Eysaning iniliri uninggha:

— Mushu yerdin ayrilip Yehudiyege barghin, shuning bilen muxlislingimu karamet emelliringni köreleydu!⁴ Chünki özini xelq-alemge tonutmaqchi bolghan héchkim yoshurun jayda ish qilmaydu. Bu emellerni qiliwatqanikensen, özüngni dunyagha körset! — déyishti.⁵ Chünki uning inilirimu uninggha étiqad qilmighanidi..

⁶ Shunga Eysa ulargha:

— Méning waqit-saitim téxi kelmidi. Lékin silerge nisbeten herwaqit munasiptur..⁷ Bu dunyadiki kishiler silerge hergiz öch bolmaydu; lékin méni öch köridu. Chünki men ularning qilmishlirini rezil dep guwahliq bériwatimen..⁸ Siler bu héytqa bériwéringlar. Men bu héytqa barmaymen, chünki méning waqit-saitim téxi yétip kelmidi, — dédi..

⁹ Eysa bu sözlerni qilip, Galiliyede qaldi.

Kepiler héytida

¹⁰ Eysaning iniliri héytqa chiqqandin kéyin, u özimu uninggha bardi. Emma ashkara emes, yoshurun bardi. ¹¹ Héytta Yehudiylar uni izdep: «U qeyerdidur?» dep sorawatatti..

¹² Kishiler arisida uning toghrisida köp ghulghula boldi. Beziler uni: «Yaxshi adem!» dése,

6:68 Ros. 5:20.

6:69 Mat. 16:16; Mar. 8:29; Luqa 9:20; Yuh. 11:27.

6:70 «biraq aranglarda birsi Iblistur!» — yaki «biraq aranglarda birsi düshmendur!». «Iblis» dégen sözning öz menisi «düshmen, yaw».

6:70 Luqa 6:13.

6:71 «Ishqariyotluq Simonning oghli Yehuda...» — yaki «Simonning oghli Yehuda Ishqariyotni...».

7:2 Law. 23:34.

7:3 «Mushu yerdin ayrilip Yehudiyege barghin, shuning bilen muxlislingimu karamet emelliringni köreleydu!» — Eysaning inilirining bu sözining ichki menisi belkim: «Muhim mötiwer kishilerning köpi Galiliye dégen mushu namrat, pinhan jaydin emes, belki paytext Yérusalémidur; sen shu yerde özüngni körsitishing kérek; shuning bilen heqiqiy namnawiting we heywiting bolidu» dégendeq bolsa kérek. Sel ghelite ish shuki, ular uninggha ishenmigini bilen (5-ayetni körüng): «Israïling padishahi bolay déseng, karamet emelliringni ochuq meydanida körsitishing kérek» dégen gumaniy nesihetni bergen (4-ayetni körüng).

7:5 Mar. 3:21.

7:6 «silerge nisbeten herwaqit munasiptur» — bu sözning ichki menisi belkim intayin addiydur. Xudaning iradisige köngül bölidighan adem Xudaning yétekchilikini we bashpanahliqini izdep yürüdu; lékin peqet öz iradisige qaraydighan kishi Xudaning yétekchilikining we bashpanahliqining kériki yoq dep yürüdu we shundaqla, bu dunyadikilerdin héchqandaq qarshiliqqa yaki öchenlikke uchrimaydu, xalighan yerge bériwéridu. Lékin Xudaning iradisini izdigen kishi tebiyy halda bu dunyadikilerning qilmishlirini ashkare qilghachqa, ularning nepritige uchraydu (7-ayetni körüng).

7:7 Yuh. 3:19; 14:17; 15:18.

7:8 «Siler bu héytqa bériwéringlar. Men bu héytqa barmaymen» — köp kona köchürimlerde «Siler bu héytqa bériwéringlar. Men bu héytqa hazirche barmaymen» déyilidu. «Téxi» yaki «hazirche» sözler eslide bolsun, bolmisun, beribir ayetning menisi asasen oxshastur; chünki Eysa iniliri héytqa chiqqandin kéyin astirtin bardi (10-ayet). Beziler «hazirche» dégenni chüshendürüsh yolida kirgüzidu.

7:8 Yuh. 8:20.

7:11 Yuh. 11:56.

yene beziler: «Yaq, u xalayiqli azduruwatidu!» déyishti..¹³ Biraq Yehudiy chongliridin qorqup, héchkim ochuq-ashkare uning gépini qilmaytti..

¹⁴ Héytning yérimi ötkende, Eysa ibadexana hoylilirigha kirip xelqge telim bérishke bashlidi..

¹⁵ Yehudiyilar:

— Bu adem héchqandaq telim almighan turuqluq, uning qandaqmu munche köp bilimi bolsun?

— dep hang-tang qélishti..

¹⁶ Eysa ulargha:

— Bu telimler méning emes, belki méni Ewetküchiningkidur..¹⁷ Uning iradisige emel qilishqa öz iradisini baghlighan herkim bu telim toghruluq — uning Xudadin kelgenlikini yaki özlükümdin éytiwatqanliqimni bilidu. ¹⁸ Öz aldigha sözligen kishi öz shan-sheripini izdeydu, lékin özini ewetküchining shan-sheripini izdeydighan kishi heq-sadiqtur, uningda heqqaniysizliq yoqtur.

¹⁹ Musa peyghember silerge Tewrat qanunini tapshurghan emesmu? Lékin héchqaysinglar bu qanungha emel qilmaywatisiler! Némishqa méni öltürmekchi bolisiler? — dédi..

²⁰ Köpchilik:

— Sanga jin chaplishiptu! Séni öltürmekchi bolghan kim iken? — déyishti..

²¹ Eysa ulargha mundaq jawab berdi: — Men bir karametni yaritishim bilen hemminglar hang-tang qélishtinglar..²² — Emdi Musa peyghember silerge xetne qilish toghruluq emr qaldurghan (emeliyette bolsa xetne qilish Musa peyghemberdin emes, ata-bowilardin qalghan), shunga siler shabat küninge toghra kélip qalsimu shu künde ademning xetnisini qiliwérisiler..²³ Emdi Tewrat qanunigha xilapliq qilinmisun dep shabat künde adem xetne qilinghan yerde, men shabat künde bir ademni sellimaza saqaytsam, siler néme dep manga achchiqlinisiler? ²⁴ Sirtqi qiyapetke qarap höküm qilmanglar, belki heqqaniy höküm qilinglar!

Eysa Qutquzghuchi-Mesihmidu?

²⁵ U waqitta Yérusalémlilarning beziliri:

— Chonglar öltürmekchi bolghan kishi bu emesmidu? ²⁶ Ashkara sözlewatsimu, uninggha qarshi héch nerse démidighu! Derweqe, aqsaqallarning uning Mesih ikenlikini bilip yetkenmu?

²⁷ Halbuki, bu ademning qeyerdin kelgenlikini biz éniq bilimiz. Lékin Mesih kelgende, uning

7:12 Mat. 21:46; Luqa 7:16; Yuh. 6:14; 9:16; 10:19.

7:13 «Yehudiy chongliridin qorqup...» — grék tilida «Yehudiyardin qorqup» déyilidu. Mushu yerde «Yehudiyilar» choqum ularning chonglirini körsitidu.

7:13 Yuh. 9:22; 12:42; 19:38.

7:14 «...kirip» — grék tilida «...chiqip»

7:15 «Yehudiyilar» — belkim Yehudiy chonglar.

7:16 Yuh. 3:11; 8:28; 12:49; 14:10, 24.

7:19 «némishqa méni öltürmekchi bolisiler?» — yaki «némishqa méni öltürgili izdeysiler?».

7:19 Mis. 20:1; 24:3; Mat. 12:14; Mar. 3:6; Yuh. 5:18; 10:39; 11:53; Ros. 7:53.

7:20 «Séni öltürmekchi bolghan kim iken?» — yaki «Séni öltürgili izdeydighan kim?».

7:20 Yuh. 8:48,52; 10:20.

7:21 «Men bir karametni yaritishim bilen hemminglar hang-tang qélishtinglar» — bu «bir karamet», shübhisizki, u aldinqi qétim Yérusalémda bolghanda shabat künde palech ademni saqaytqanliqini körsitidu (23-ayet we 5-babni körüng). Eysaning sözige qarighanda, gerche bu möjize birneche ay ilgiri körsitilgen bolsimu, ularning éside téxiche bar idi. Shu wejedin ular Eysani öltürüwetmekchi bolidu. 22-24-ayetlerde Eysa «shabat künde ademni saqaytish Tewrat qanunigha xilap», dégen xiyalgha qattiq reddiye béridu. Bizningche u eslide ularni bu mesile toghruluq oylاندurush üçün bu möjjizini qesten shabat künde yaratqanidi.

7:22 «emeliyette bolsa xetne qilish Musa peyghemberdin emes, ata-bowilardin qalghan» — «xetne qilish»ni Xuda eslide Ibrahim peyghemberge (Musa peyghemberdin ilgiri, elwette) Özining Ibrahim we ewladliri bilen bolghan ehdingning simwoli bolsun dep tapshurghandi («Yar.» 17-bab). «shunga siler shabat küninge toghra kélip qalsimu shu künde ademning xetnisini qiliwérisiler» — emr bolsa «Bala tughulup sekkizinchi küni xetnisini qilish kérek» («Yar.» 17:13). Shuning bilen «sekkizinchi kün» shabat küninge toghra kélip qalsimu (we shabat küni «ishlesh»ke bolmaydu) balini sünnet qiliwérisish kérek. Bolmisa Tewrat qanunigha xilapliq bolidu.

7:22 Law. 12:3; Yar. 17:10.

7:24 Qan. 1:16,17; Pend. 24:23; Yaq. 2:1.

«Yuhanna»

qeyerdin kelgenlikini héchkim bilmestighu, — déyishti..

²⁸ Shunga Eysa ibadetxana hoylisida telim bériwétip, yuqiri awaz bilen mundaq dédi:
— Siler méni tonuymiz hemde méning qeyerdin kelgenlikimnimu bilimiz, dewatisiler?! Biraq men özlükümdin emes, men méni Ewetküchidin keldim, U heqtur; biraq siler Uni tonumaysiler... ²⁹ Men Uni tonuymen. Chünki men Uning yénidin keldim, méni U ewetti..

³⁰ Shunga ular uni tutush yolini izdeytti, lékin héchkim uninggha qol salmidi; chünki uning waqit-saiti téxi yétip kelmigenidi... ³¹ Lékin xalayıq arisidiki nurghun kishiler uninggha étiqad qildi. Ular: «Mesih kelgende bu kishi körsetken möjizilik alametlerdin artuq möjize yaritalmu?!» déyishti..

Eysani tutush üçün qarawullarning ewetilishi

³² Perisiyler xalayıqning u toghruluq ghułghula boluwatqan bu gep-sözlirini anglidi; shuning bilen Perisiyler bilen bash kahinlar uni tutush üçün birnechche qarawullarni ewetti... ³³ Shuning bilen Eysa:

— Yene bir'az waqit siler bilen bille bolimen, andin méni Ewetküchining yénigha kétimen..

³⁴ Méni izdeysiler, lékin tapalmaysiler. Men baridighan yerge baralmaysiler, — dédi..

³⁵ Buning bilen, Yehudiyalar bir-birige:

— U biz tapalmighudek qeyerlerge barar? Grékler arisidiki tarqaq Yehudiy muhajirlarning yénigha bérip, gréklargha telim béremdighandu? ³⁶ «Méni izdeysiler, lékin tapalmaysiler. Men baridighan yerge baralmaysiler» déginini némisidu? — déyishti.

Hayatliq süyi

³⁷ Héytning axirqi hem eng katta küni, Eysa ornidin turup, yuqiri awaz bilen: —

Kimdekim ussisa, méning yénimgha kélip ichsun!... ³⁸ Manga étiqad qilghuchi kishining xuddi muqeddes yazmilarda éytılghinidek, ich-baghridin hayatliq süyining deryaliri éqip chiqidu! —

7:27 «bu ademning qeyerdin kelgenlikini biz éniq bilimiz» — ular uni Galiliyelik dep biletti. Emeliyette u Beyt-Lehemde tughulghan, elwette. «Lékin Mesih kelgende, uning qeyerdin kelgenlikini héchkim bilmestighu, — déyishti.» — xalayıqning bu sözliri anche toghra emes idi; bu kishiler peyghemberlerning Mesih toghruluq bésharetlik yazmilirini toluq bilmigen bolsa kérek. Belkim ularning közde tutqini peqet Mesihning tuyuqsız namayan bolidighanliqini körsetken bésharetlerla idi.

7:27 Mat. 13:55; Mar. 6:3; Luqa 4:22.

7:28 «siler méni tonuymiz hemde méning qeyerdin kelgenlikimnimu bilimiz, dewatisiler?! Biraq men özlükümdin emes, men méni Ewetküchidin keldim, U heqtur; biraq siler Uni tonumaysiler» — Bu söz Eysaning ularning «Bu ademning... qeyerdin kelgenlikini éniq bilimiz» déginige reddiye qilghan jawabi idi. Eger ular Xudani tonughan bolsa Eysaning qeyerdin kelgenlikini bilgen bolatti, lékin ular Xudani tonimaytti (ayettiki axirqi sözge qarang).

7:28 Yuh. 5:43; 8:26, 42; Rim. 3:4.

7:29 Yuh. 10:15.

7:30 «Shunga ular uni tutush yolini izdeytti...» — «ular» belkim yenila chonglarni körsitidu.

7:30 Mar. 11:18; Luqa 19:47; 20:19; Yuh. 7:19; 8:20, 37.

7:31 Yuh. 8:30.

7:32 «qarawullarni ewetti» — yaki «ibadetxana qarawullirini ewetti». Lékin bizningche 30- we -44-ayetler (Lawiylardin bolghan) mushu kishilerni ayrim körsitidu.

7:33 Yuh. 16:16.

7:34 Yuh. 8:21; 13:33.

7:35 «U biz tapalmighudek qeyerlerge barar? Grékler arisidiki tarqaq Yehudiy muhajirlarning yénigha bérip, gréklargha telim béremdighandu?» — bu ayettiki «grékler» Qanaanning (Pelestinning) sirtida turghan barliq yat elliklerge wekillik qilidu.

7:37 «Héytning axirqi hem eng katta küni, Eysa ornidin turup, yuqiri awaz bilen: — Kimdekim ussisa, méning yénimgha kélip ichsun!» — Eysa bu sözlerni héytning axirqi küni, yeni del Xudaning Israil xelqi chöldiki waqtda Musa peyghember arqiliq ularni su bilen teminligen möjize yaratqan xatire küni de éytqan.

7:37 Law. 23:36; Yesh. 55:1; Yuh. 6:35; Weh. 22:17.

«Yuhanna»

dep jakarlidi..³⁹ (u bu sözni özige étiqad qilganlarga ata qilinidighan Muqeddes Rohqa qarita éytqanidi. Xudaning Rohi téxi héchkimgé ata qilinmighanmidi, chünki Eysa téxi shan-sheripige kirmigenidi)..

Xelqning bölünüp kétishi

⁴⁰ Xalayıq ichide beziler bu sözni anglap:

— Kélishi muqerrer bolghan peyghember heqiqeten mushu iken! — déyishti..

⁴¹ Beziler: «Bu Mesih iken!» déyishetti. Yene beziler bolsa: «Yaq, Mesih Galiliyedın kélettımu?»

⁴² Muqeddes yazmilarda, Mesih padishah Dawutning neslidin hem Dawutning yurti Beyt-Le-hem yézisidin kélidu, déyilmigenmidi?» — déyishti..

⁴³ Buning bilen, xalayıq uning wejidin ikkige bölünüp ketti. ⁴⁴ Beziliri uni tutayli dégen bolsımu, lékin héchkim uninggha qol salmidi.

Yehudiy aqsqaqlirining étiqadsizliqi

⁴⁵ Qarawullar ibadetxanidin bash kahınlar bilen Perisiylerning yénigha qaytip kelgende, ular qarawullargha:

— Néme üçün uni tutup kelmidinglar? — dep sorashti.

⁴⁶ Qarawullar:

— Héchkim héchqachan bu ademdek sözligen emes! — dep jawab bérishti.

⁴⁷ Perisiyler ulargha jawaben:

— Silermu azdurulduqlarmu? ⁴⁸ Aqsqaqallardin yaki Perisiylerdin uninggha étiqad qilganlar bolghanmu?!.. ⁴⁹ Lékin Tewrat qanunini bilmeydighan bu chüprendiler lenetke qalidu! — déyishti..

⁵⁰ Ularning arisidin biri, yeni burun axshamda Eysanning aldigha kelgen Nikodim ulargha:

⁵¹ — Tewrat qanunimiz awwal kishining néme qilghinini ózidin anglap bilmey turup, uninggha hóküm chiqiramdu!.

⁵² Ular jawab qilip: — Senmu Galiliyedınmu? Muqeddes yazmilarni kör, qétirqinip oqup baq, Galiliyedın héchqandaq peyghember chiqmaydu! — dédi..

⁵³ Shuning bilen ularning herbiri öz öyige ketti..

7:38 «Manga étiqad qilghuchi kishining xuddi muqeddes yazmilarda éytılghinidek, ich-baghridin hayatlıq süyining deryaliri éqip chiqidu!» — «muqeddes yazmilarda éytılghandek» — «Yesh.» 58:11 we «Ez.» 47:1-12ni körüng.

—«Zeb.» 78:15-16, «Pend.» 4:23, «Yesh.» 44:3, 55:1, «Ez.» 47:1-12, «Yo.» 3:18, «Zek.» 13:1, 14:8mu belkim «Muqeddes Rohning tökülüşishi» bilen munasiwetliktur.

7:38 Yesh. 12:3, 44:3, 59:21; Ez. 47:1-12; Zeb. 46:4, 5; 36:8

7:39 Yesh. 44:3; Yo. 2:27-29; Ros. 2:17.

7:40 «Kélishi muqerrer bolghan peyghember heqiqeten mushu iken!» — Musa peyghemberning bu peyghember toghruluq aldın éytqan béshariti «Qan.» 18:15de tépıldı.

7:40 Mat. 21:46; Luqa 7:16; Yuh. 6:14.

7:41 Yuh. 1:47; 4:42.

7:42 Zeb. 132:11; Mik. 5:1; Mat. 2:6.

7:48 Yesh. 33:18; Yuh. 12:42; 1Kor. 1:20; 2:8.

7:49 «Tewrat qanunini bilmeydighan bu chüprendiler lenetke qalidu!» — «chüprendiler» addiy xelqni körsitidu. Aqsqaqallar we Perisiyler ularni intayın kemsitetti.

7:50 Yuh. 3:2; 19:39.

7:51 Mis. 23:1; Law. 19:15; Qan. 1:17; 17:8; 19:15.

7:52 «Muqeddes yazmilarni kör, qétirqinip oqup baq, Galiliyedın héchqandaq peyghember chiqmaydu!» — ularning bu sözide Galiliyelik bolghan Yunus peyghemberni qesten untughanıdi. Chünki Tewratning «Yunus peyghember» dégen qismida, Xudaning Yehudiy emeslerge nijat pürsitini yetküzgenilike éniq xatirilinidu. Ular yene «Yesh.» 8:12diki bésharet, yeni Mesihning öz xizmitini Galiliyede bashlaydighanlıq toghruluq bésharetni qesten untughan oxshaydu.

7:53 «shuning bilen ularning herbiri öz öyige ketti» — «herbiri öz öyige ketti» dégenlik belkim Nikodimning soali ularning wıjdanigha sanjılghan bolsa kérek.

Zina üstide tutulgan ayal

8¹Eysa bolsa Zeytun téghigha chiqip ketti.²Etisi seherde, u yene ibadetxana hoylilirigha kirdi we xalayıqning hemmisi uning yénigha kéliskenidi. U oturup, ulargha telim bérishke bashlıdı.³Shu chaghda, Tewrat ustazlıri bilen Perisiyler zina qilip tutulup qalghan bir ayalni uning aldigha élip kélishtı. Ular ayalni otturigha chiqirip,⁴uningdin:

— Ustaz, bu ayal del zina üstide tutuwélindi.⁵Musa peyghember Tewrat qanunida bizge mushundaq ayallarnı chalma-késeq qilip óltürüşni emr qilghan. Emdi senche, uni qandaq qilish kérek? — dep sorashti.⁶Emdi ularning bundaq déyishtiki niyiti, uni tuzaqqa chüshürüp, uning üstidin erz qilghudek birer bahane izdesh idi. Emma Eysa éngiship, barmıqi bilen yerge bir némilerni yazghılı turdı.⁷Ular shu soalni toxtimay sorawatıttı, u ruslinip ulargha:

— Aranglardiki kim gunahsiz bolsa, bu ayalgha birinchi tashni atsın! — dédı.

8Andin u yene éngiship, yerge yézishni dawamlashturdı.⁹Ular bu sözni anglap, aldi bilen yashanghanlıri, andin qalghanlıri bir-birlep hemmisi u yerdin chiqip kétishtı. Axirida Eysa oturida öre turghan héliqi ayal bilen yalghuz qaldı.¹⁰Eysa ruslinip turup, shu ayaldin bashqa héchkimni körmigen bolup, uningdin:

Xanim, sanga héliqi shikayet qilghanlar qéni? Séni gunahqa békitidighan héchkim chiqmıdımu? — dep sorıwıdı,¹¹ — Hezretlıri, héchkim chiqmıdı, — dédı ayal.

Eysa:

— Menmu séni gunahqa békitmeymen. Barghin, buningdin kéyin yene gunah qilmighin! — dédı.¹²

Eysa dunyaning nurıdur

12Shunga Eysa yene köpchilikke söz qilip:

— Dunyaning nuri özümduremen. Manga egeshenler qaranghuluqta mangmaydu, eksiche hayatlıq nurigha érishıdı, — dédı.¹³

13Perisiyler:

— Sen özümge özüng guwahlıq bérıwatısen. Shunga séning guwahlıqıng rast hésablanmaydu, — déyishtı.

14Eysa ulargha jawaben mundaq dédı:

— Hetta men özümge guwahlıq bersemmu, guwahlıqim heqtur, chünki men özümning qeyerdin kelgenlikimni we qeyerge baridighanlıqimni bilimen. Lékin siler qeyerdin kelgenlikimni

8:4 «Ustaz, bu ayal del zina üstide tutuwélindi» — «zina qilip tutulup qalghan» ayal bar idi, lékin erkek qéni?

8:5 «Musa peyghember Tewrat qanunida bizge mushundaq ayallarnı chalma-késeq qilip óltürüşni emr qilghan» — qiziq yéri shuki, ular peqet «ayallar»ni tilgha alıdı. Emeliyette Tewrat qanunı boyiche zina qilghan erkeklernimu ölüme mehkum qilish kérek idi.

8:5 Law. 20:10; Qan. 22:22.

8:6 «Emdi ularning bundaq déyishtiki niyiti, uni tuzaqqa chüshürüp, uning üstidin erz qilghudek birer bahane izdesh idi» — Eger Eysa «Bu ayalgha rehim qilish kérek» dése, ular derhal «Sen Musa peyghemberge chüshürülgen qanungha xilaplıq qilishni ündeyden, deytti. Bashqa bir tereptin, shu chaghda Yehudiy xelqi Rim impériyesining qanunı astıda turghachqa, Yehudiyar özliri héchkimge ölüm jazasını beja keltürüş hoquqi yoq idi. Shunga eger Eysa «Chalma-késeq qilinsun» dése, u chaghda ular rimliqlargha «mushu kishi Rim impériyesige qarshi chiqti!» dégendek shikayet qilatti.

8:7 Qan. 17:7.

8:8 Yer. 17:13

8:9 «ular bu sözni anglap, aldi bilen yashanghanlıri, andin qalghanlıri bir-birlep hemmisi u yerdin chiqip kétishtı» — bezi kona köchürmilerde: «Ular bu sözni anglap, wıdanıning eyıblıshı bilen aldi bilen yashanghanlıri, andin qalghanlıri bir-birlep hemmisi u yerdin chiqip kétishtı» déyıldı.

8:11 «Menmu séni gunahqa békitmeymen. Barghin, buningdin kéyin yene gunah qilmighin!» — 7:53-8:11-ayetler bezi kona köchürmilerde tépilmaydu. Bizningche, buning sewebi, bu «zina gunahning kechürüm qılınışı» toghrisidiki ayetler bezi köchürgüchılerning zitigha qattiq tegken bolsa kérek.

8:11 Yuh. 5:14.

8:12 Yesh. 42:16; Yuh. 1:9; 9:5; 12:35,36.

we qeyerge baridighanliqimni bilmeysiler..¹⁵ Siler et igilirining ölçimi boyiche höküm qilisiler. Biraq men héchkimning üstige höküm qilmaymen..¹⁶ Men höküm qilsammu, hökümüm heqiqiydur; chünki men yalghuz emes, belki méni ewetken Ata bu ishta men bilen billidur..

¹⁷ Silerge tewe bolghan Tewrat qanunida: «Ikki ademning guwahliqi bolsa rast hésablinidu» dep pütülgendur..¹⁸ Rast, men özüm toghramda özüm guwahliq bérimen, we méni ewetken Atimu méning toghramda guwahliq béridu..

¹⁹ Ular uningdin: — Atang qeyerde? — dep sorashti.

Eysa ulargha jawab béríp: — Siler ya méni tonumaysiler, ya Atamni tonumaysiler; méni tonughan bolsanglar, Atamnimu tonuyttunglar, — dédi..

²⁰ Eysa bu sözlerni ibadetxanida telim berginide, sediqe sanduqining aldida turup éytqanidi. Biraq héchkim uni tutmidi, chünki uning waqit-saiti téxi yétip kelmigenidi..

Eysaning étiqadsizlarga agah bérishliri

²¹ Shuning bilen u ulargha yene:

Men bu yerdin kétimen; siler méni izdeysiler, lékin öz gunahinglar ichide ölisiler. Men kétidighan yerge siler baralmaysiler, — dédi..

²² Buning bilen Yehudiylar:

— U: «Men kétidighan yerge siler baralmaysiler» deydu. Bu uning özini öltürüwalimen déginidur — déyishti.

²³ Eysa ulargha:

— Siler töwendursiler, men yuqiridindurmen. Siler bu dunyadindursiler, men bu dunyadin emesmen..²⁴ Shuning üçhün silerge: «Gunahlinglar ichide ölisiler» dédim. Chünki siler méning «Ezeldin Bar Bolghuchi» ikenlikimge ishenmisenglar, gunahlinglar ichide ölisiler, — dédi..

²⁵ Sen zadi kim? — dep sorashti ular.

Eysa ulargha: — Bashta silerge néme dégen bolsam, men shu.²⁶ Özümning silerning toghranglarda we üstinglardin höküm qilidighan nurgun sözlirim bar; lékin méni Ewetküchi heqtur we

8:14 Yuh. 5:31.

8:15 «Siler et igilirining ölçimi boyiche höküm qilisiler» — «et igilirining ölçimi boyiche» — oqurmenlarning eside bolsunki, Injilda «et» yaki «etler» köp yerlerde insanlarning Xudagha tayanmay özlükidin ish qilghanliqini körsitidu. «Rimliqlargha»diki «kirish söz»nimu körtüg.

8:16 «Biraq men héchkimning üstige höküm qilmaymen. Men höküm qilsammu, hökümüm heqiqiydur» — Eysa Mesih bu dunyada turghanda kishilerning üstige höküm qilmaytti (soraqqa tartmaytti), belki ularning ish-heriketlirining üstige, toghra, toghra emes, dep höküm qilatti. Peqet axiretke kelgende andin u barliq kishilerni soraqqa tartip, ularning üstidin höküm chiqiridu, elwette. Perisiylar bolsa özlirini soraqchi, Mesihni soraqqa tartish hoquqimiz bar dep qaraytti. «méni ewetken Ata bu ishta men bilen billidur» — «bu ishta» dégen sözler eyini tékistte bolmisimu, menisi del «Méning höküm qilghinin peqet özümdin emes, buningda Ata men bilen billidur» dégendektur.

8:17 «Silerge tewe bolghan Tewrat qanunida...» — grék tilida «silerning Tewrat qanuniglarida» déyilidu. Bu hejwi, kinayilik geptur. Perisiylar daim: «Tewrat qanunini tiriship-tirmiship, heqiqiy menisi bilen özeshtürgüchiler peqet bizlerimiz» dep halini chong qilip yürüshetti. Emeliyette «Tewrat qanuni» Xudaning barliq xelqige tewe idi, elwette. 10:34 we 15:25nimu körtüg. «Ikki ademning guwahliqi bolsa rast hésablinidu» — «Qan.» 17:6.

8:17 Chöl. 35:30; Qan. 17:6; 19:15; Mat. 18:16; 2Kor. 13:1; Ibr. 10:28.

8:18 Mat. 3:17; 17:5; Mar. 1:11; 9:7; Luqa 3:22; 9:35; Yuh. 1:33; 5:37; 6:27.

8:19 Yuh. 14:9; 16:3.

8:20 «sediqe sanduqining aldida» — yaki «xezinide».

8:20 Yuh. 7:30.

8:21 Yuh. 7:34; 13:33.

8:23 Yuh. 3:31.

8:24 «Chünki siler méning «Ezeldin Bar Bolghuchi» ikenlikimge ishenmisenglar, gunahlinglar ichide ölisiler» — yaki «Chünki siler méning «Men Bolimen» ikenlikimge ishenmisenglar, gunahlinglar ichide ölisiler». «Ezeldin Bar Bolghuchi» yaki ««Men Bolimen» — Bu Xudaning Musa peyghemberge ashkarilighan nami bolup («Mis.» 3:14), Eysamu bu namni özige qollanghan. Bashqa bir terjimisi: «Méning [U] (yeni, Mesih) ikenlikimge...». Lékin «Yuhanna»da oxshash shu ibare téplidighan köp bashqa ayetler bilen selishturghanda (mesilen, 28-, 58-ayet) bu terjimimiz toghra bolushi kérek.

8:24 Yuh. 8:21.

men Uningdin némini anglighan bolsa, bularnila dunyadikilerge uqturup éytimen, — dédi..

²⁷ Ular uning özlirige éytqanlirining Ata toghruluq ikenlikini chüshinelmidi.. ²⁸ Shunga Eysa mundaq dédi:

Siler Insan'oghlini kötürgendin kéyin, méning «Ezeldin Bar Bolghuchi» ikenlikimni bilisiler we shundaqla héch ishni özlükümdin qilmighanliqimni, peqet Atining manga ogetkininila sözli- genlikimnimu bilisiler.. ²⁹ Méni Ewetküchi men bilen billidur, U méni esla yalghuz qoymidi, chünki men hemishe Uni xursen qilidighan ishlarni qilimen..

³⁰ Eysa bu sözlerni qiliwatqan chaghning özide, nurghun kishiler uninggha étiqad qildi..

Heqiqiy erkinlik toghruluq

³¹ Eysa özige étiqad qilghan Yehudiyarlarga:

— Eger méning söz-kalamimdin chiqmay tursanglar, méning heqiqiy muxlisirim bolghan boli- siler, ³² we heqiqetni bilisiler we heqiqet silerni azadliqqa érishtüridu, — dédi..

³³ Ular jawaben: — Biz Ibrahimning neslimiz, — héchqachan héchkimning qulluqida bolmiduq. Sen qandaqsige: Azadliqqa érishsiler, deysen? — dédi..

³⁴ Eysa ulargha jawab bérip: — Berheq, berheq, men silerge shuni éytip qoyayki, gunah sadir qilghan kishi gunahning qulidur.. ³⁵ Qul ailide menggü turmaydu, lékin oghul menggü turi- du.. ³⁶ Shuning üçhün Oghul silerni azad qilsa, heqiqiy azad bolisiler.. ³⁷ Silerning Ibrahimning nesli ikenlikinglarni bilimen. Biraq méni öltürmekchi boluwatisiler, chünki méning sözüüm ichinglardin orun almidi. ³⁸ Men Atamning yénida körgenlirimni éytiwatimen; siler bolsanglar öz atanglardin körgenliringlarni qiliwatisiler!..

³⁹ Ular jawab bérip: — Bizning atimiz Ibrahimdur, — dédi.

8:26 «Özümnig silerning toghranglarda we üstünglardin höküm qilidighan nurghun sözlirim bar; lékin méni Ewetküchi heqtr we men Uningdin némini anglighan bolsa, bularnila dunyadikilerge uqturup éytimen» — Mesihning Perisiylerge éytqan bashqa köp sözlirige oxshash, bu sözi intayin ixchamdur. Bizningche umumiy menisi: «Siler toghruluq nurghun eyibleyidighan sözlirim bar. Bu sözlirimni qobul qilmasliqinglar mumkin. Lékin méning bu sözlirim emeliyette özümdin emes, belki méni ewetken Atamdur; shunga ishinishinglar kérek; chünki némini Uningdin anglisam, shuni dunyagha éytimen» dégende bolsa kérek.

8:26 Yuh. 7:28; 15:15; Rim. 3:4.

8:27 «ular uning özlirige éytqanlirining ata toghruluq ikenlikini chüshinelmidi» — «Ata» öz Atisi Xuda, elwette. Démisekmu, Mesihning némishqa bezide peqet «Ata» we bashqa yerlerde «Atam» déyishini tetqiq qilish bek paydiliq ishtur.

8:28 «Siler Insan'oghlini kötürgendin kéyin...» — «Insan'oghlining kötürülüshi» awwal Eysaning kréstinishi, andin asmangha kötürülüp Xudaning ong teripide olturushinmu körsitidu. 12:32-34nimu körüng. «méning «Ezeldin Bar Bolghuchi» ikenlikimni bilisiler» — 24-ayettiki izahatni körüng.

8:28 Chöl. 21:9; 2Pad. 18:4; Yuh. 3:11, 14; 7:16; 12:32, 49; 14:10.

8:29 Yuh. 14:10; 16:32.

8:30 Yuh. 7:31.

8:32 Rim. 6:18; Gal. 5:1; 1Pét. 2:16.

8:33 Mat. 3:9.

8:34 Rim. 6:20; 2Pét. 2:1.

8:35 «Qul ailide menggü turmaydu, lékin oghul menggü turidu» — démek, birs «qul» bolsa (mushu yerde «gunahning quli») herqandaq öy igisi bilen menggülük munasiwette bolmaydu, uning aile ezasi bolalmaydu; peqet öy igisining öz ailisidikiler bilenla menggülük munasiwiti bolidu; öy igisining ogli öy igisining hoquqigha ije bolidu, elwette. Emdi «öy igisi» Xuda bolsa, uning Oghlimu toluq hoquqluq bolidu, elwette. Bu ish 36-ayettiki heqiqet bilen zich baghlinidu.

8:36 «Shuning üçhün Oghul silerni azad qilsa, heqiqiy azad bolisiler» — yuqiriqi izahatnimu körüng. «Qul» «qul»ni azad qilmaydu, «qul»ni azad qilalaydighan peqet özi azad bolghan kishi, elwette. Emdi bu dunyada kim gunahdin azadtur? Mesihdin bashqa herbir kishi gunahning qulidur, heqiqiy azad bolghan kishi peqet «Oghul», yeni Mesihdur; shuning bilen u bashqilarni (ular da étiqad bolsa) gunahning küchidin azad qilalaydu.

8:36 Rim. 8:2.

8:38 «siler bolsanglar öz atanglardin körgenliringlarni qiliwatisiler!» — yaki «siler bolsanglar öz atanglardin anglighanliringlarni qiliwatisiler!».

8:38 Yuh. 3:11; 7:16; 12:49; 14:10, 24.

«Yuhanna»

Eysa ulargha: — Eger Ibrahimning perzentlari bolsanglar, Ibrahimning emellirini qilghan bolattinglar!⁴⁰ Biraq hazir eksiche méni, yeni Xudadin anglighan heqiqetni silerge yetküzgen ademni öltürüşke qestleysiler. Ibrahim undaq ishni qilmighan.⁴¹ Siler öz atanglarning qilghinini qiliwatisiler! — dédi.

— Biz haramdin bolghan emesmi! Bizning peqet birla atimiz bar, U bolsa Xudadir! — déyishti ular..

⁴² Eysa ulargha: — Atanglar Xuda bolghan bolsa, méni söygen bolattinglar; chünki men Xudaning baghridin chiqip, bu yerge keldim. Men özlükümdin kelgen emesmen, belki Uning teripidin ewetilgenmen...⁴³ Sözlirimni némishqa chüshenmeysiler? Éniqki, méning söz-kalamim quliyinglarga kirmeywatidu!⁴⁴ Siler atanglar Iblistin bolghansiler we uning arzu-heweslirige emel qilishni xalaysiler. U alem apiride bolghandin tartip qatil idi we uningda heqiqet bolmighachqa, heqiqette turmighan. U yalghan sözligende, öz tebiitidin sözleydu, chünki u yalghanchi we shundaqla yalghanchiliqning atisidir...⁴⁵ Lékin men heqiqetni sözligimim üçün, manga ishenmeysiler.⁴⁶ Qaysinglar méni gunahi bar dep delillileysiler, qéni? Heqiqetni sözlisem, néme üçün manga ishenmeysiler?⁴⁷ Xudadin bolghan kishi Xudaning sözlirini anglaydu; siler ularni anglimaysiler, chünki siler Xudadin bolghan emessiler!.

⁴⁸ Yehudiylar uninggha jawaben:

— Ejeba, bizning séni: «Samariyelik hem jin chaplashqan adam»sen déginimiz toghra emesmu? — déyishti...

⁴⁹ Eysa jawaben: — Manga jin chaplashqini yoq, belki men Atamni hörmet qilimen; lékin siler manga hörmetsizlik qiliwatisiler...⁵⁰ Men öz shan-sheripimni izdimeymen; lékin buni izdigüchi hem uning üstidin höküm qilghuchi Birsi bar.⁵¹ Berheq, berheq, men silerge shuni éytip qoyayki, méning söz-kalamimni tutidighan kishi ebedil'ebed ölüm körmeydu...

⁵² Shuning bilen Yehudiylar uninggha:

— Sanga derweqe jin chaplashqanliqini emdi bilduq! Hetta hezriti Ibrahim we peyghemberlermu ölgen tursa, sen qandaqsige: «Méning söz-kalamimni tutidighan kishi ebedil'ebed ölüm tétimaydu» deysen?⁵³ Ejeba, sen atimiz Ibrahimdin ulughmusen? U öldi, peyghemberler hem öldi!? Sen özüngni kim qilmaqchisen?.

⁵⁴ Eysa jawaben mundaq dédi:

— Eger men özümni ulughlisam, undaqta ulughluqum héchnerse hésablanmaytti. Biraq méni ulughlighuchi — siler «U bizning Xudayimiz» dep ataydighan Atamning Özidir.⁵⁵ Siler Uni tonumidinglar, lékin men Uni tonuymen. Uni tonumaymen désem, silerdek yalghanchi bolattim; biraq men Uni tonuymen we Uning söz-kalamini tutimen.⁵⁶ Atanglar Ibrahim méning

8:39 Rim. 2:28; 9:7.

8:40 Yuh. 17:17.

8:41 «Siler öz atanglarning qilghinini qiliwatisiler!» — «öz atanglar» — Iblisni körsitidu, elwette. 44-ayetni körüng. «Biz haramdin bolghan emesmi!» — bu daritma gep. Ular Eysaning Meryemdin tughulushini «bir atining wasitisi bilen emes», belki «haramdin bolghan» dep puritip, uningdin éwen tapmaqchi idi.

8:42 «men Xudaning baghridin chiqip...» — grék tilida «men Xudaning ichidin chiqip...».

8:42 Yuh. 5:43; 7:29.

8:44 «... Iblis yalghanchi we shundaqla yalghanchiliqning atisidir» — yaki «... u (Iblis) yalghanchi we shundaqla yalghanchiliqning piridur».

8:44 Yar. 3:1; 2Kor. 11:3; 1Yuha. 3:8.

8:47 Yuh. 6:37; 10:26,27; 1Yuha. 4:6.

8:48 ««Samariyelik hem jin chaplashqan adam»sen» — «Samariyelikler» Yehudiylar közge ilmaydighan bir xelq bolup, ularning közqarishiche Samariyelikler Xudaning sözini burmilighan kapirlar we jin tegkenlerdur.

8:48 Yuh. 7:20; 10:20.

8:49 Yuh. 7:18.

8:51 Yuh. 5:24; 11:25.

8:53 Ibr. 11:13.

künümni köridighanliqidin yayrap-yashnidi hem derweqe uni aldin'ala körüp shadlandi...

⁵⁷ — Sen téxi ellik yashqa kirmey turup, Ibrahimni kördüngmu? — déyishti ular.

⁵⁸ Eysa ulargha:

— Berheq, berheq, men silerge shuni éytip qoyayki, Ibrahim tughulmastila, men Bar Bolghuchidurmen! — dédi.

⁵⁹ Buning bilen ular uni chalma-késeq qilghili qollirigha yerdin tashaldi; lékin Eysa ulargha körünmey, ularning otturisidin ötüp ibadetxanidin chiqip ketti...

Eysaning tughma qarighuni saqaytishi

9¹ We u yolda kétiwétip, tughma qarighu bir ademni kördi.² Muxlisleri uningdin:

— Ustaz, kim gunah qilip uning qarighu tughulghinigha seweb bolghan? U özimu ya atanisimu? — dep sorashti.

³ Eysa mundaq jawab berdi:

— Özi yaki ata-anisining gunah sadir qilghanliqidin emes, belki Xudaning Öz emelliri uningda ayan qilinsun dep shundaq bolghan.⁴ Künni yoruqida, méni Ewetküchining emellirini ada qilishim kérek. Kech kirse, shu chaghda héchkim ish qilalmaydu.⁵ Men dunyada turghan waqtimda, dunyaning nuri özümdurmen...

⁶ Bu sözlerni qilghandin kéyin, u yerge tükürüp, tükürüktin lay qilip, layni héliqi ademning közliрге sürüp qoydi.⁷ we uninggha: «Siloam kölchiki»ge bérip yuyuwetkin» dédi («Siloam» ibraniyche söz bolup, «ewetilgen» dégen menini bildüridu). Shuning bilen héliqi adem bérip yuyuwidi, közi köridighan bolup qaytip keldi.⁸ Qoshniliri we u ilgiri tilemchilik qilghinida uni körgenler:

— Bu olturup tilemchilik qilidighan héliqi adem emesmu? — déyiship ketti.

⁹ Beziler: «Hee, shu iken» dése, yene beziler: «Yaq. u emes, lékin uninggha oxshaydiken» déyishti.

Biraq u özi:

— Men del shu kishi bolimen! — dédi.

8:56 «Atanglar Ibrahim méning künümni köridighanliqidin yayrap-yashnidi» — Eysaning «méning künüm» dégini némini körsitidu? Bizningche bu ibare: (1) uning dunyagha kélisini körsitidu; (2) uning shan-sherep ichide qaytip kélidighan kününimu körsitidu. Ibrahim qachan aldin'ala buni körgen? Yehudiy «Rabbilar»ning köpinchisi «Ibrahim Ishaqni qurbanliq qilishqa sunghan waqitta baqiy alem uninggha ayan qilinghan» dep qaraytti we bizmu bu pikirge maymiliz.

8:56 Yar. 17:17; Luqa 10:24; Ibr. 11:13.

8:58 «Ibrahim tughulmastila, men Bar Bolghuchidurmen!» — «men Bar Bolghuchidurmen» dégini yenila «Mis.» 3:14de, Musa peyghemberge wehiy qilinghan, Xudaning «Men Özümdurmen», yaki bolmisa «Men Ezeldin Bar Bolghuchidurmen» dégen ulugh namini körsitidu. Eysaning bu namni özi alghini uning Xudaliq tebitini körsitidu. Yehudiylar uning bu gépini toghra chüshinidu, lékin qet'iy ishenmeydu (59-ayetni köring).

8:59 «Buning bilen ular uni chalma-késeq qilghili qollirigha yerdin tashaldi» — Yehudiy xelqi uning sözining menisini toghra chüshinetti, lékin ishenmey «kupurluq qilghuchil» dep uni öltürmekchi idi. «lékin Eysa ulargha körünmey, ularning otturisidin ötüp ibadetxanidin chiqip ketti» — bezi köna köchürmilerdePeqet «lékin Eysa özi daldigha élip, ibadetxanidin chiqip ketti» déyilidu.

8:59 Luqa 4:29; Yuh. 10:31,39; 11:8.

9:2 «Ustaz» — Grék tilida «Rabbi».

9:4 «méni Ewetküchining emellirini ada qilishim kérek» — yaki «méni Ewetküchining emellirini ada qilishimiz kérek». «Kech kirse, shu chaghda héchkim ish qilalmaydu» — Eysaning yer yüzide bolidighan xizmitige belkim peqet alte ay qalghan bolsa kérek.

9:5 Yesh. 42:6; Luqa 2:32; Yuh. 1:9; 8:12; 12:35,46; Ros. 13:47.

9:6 Mar. 8:23.

9:7 «Siloam» — Ibraniy tilida «Siloha». «Eysa uninggha: «Siloam kölchiki»ge bérip yuyuwetkin» dédi... héliqi adem bérip yuyuwidi, közi köridighan bolup qaytip keldi» — bu kor adem ibadetxanigha yéqin joyda tilemchilik qilip olturghan bolsa, ibadetxanidin «Siloam kölchiki»ge bir kilométrdek kéletti. Shuning üçün bu seper kor ademning ishenchige nisbeten xéli bir sinaq idi. Lay qattiqlashqandin kéyin u közliğini héch achalmighan halda mushu uzun yolni méngishi kérek idi. Bu kor adem üçün intayin éghir idi, elwette. Uning üstige yolni bikar mangsa köp «tilemchilik waqti» israp bolup kétetti.

9:8 Ros. 3:2.

¹⁰ — Undaqt qözliring qandaq échildi? — dep sorashti ular.

¹¹ U jawaben mundaq dédi:

— Eysa isimlik bir kishi tükürükidin lay qilip közlirimge sürüp qoyuwidi, manga: «Siloam kölichikige béríp yuyuwetkin» dégenidi. Men béríp yuyuwidim, köreleydighan boldum.

¹² — U hazir qeyerde? — dep sorashti ular.

— Bilmeymen, — dédi u.

Perisiylerning möjizini sürüštürüshi

¹³ Xalayıq ilgiri qarighu bolghan bu ademni Perisiylerning aldigha élip bérishiti ¹⁴ (eslide Eysa lay qilip bu ademning közlirini achqan kün del shabat küni idi). ¹⁵ Shuning bilen Perisiyler qaytidin bu ademdin qandaq köreleydighan bolghinini soriwidi, u ulargha: — U közlirimge lay sürüp qoydi, men yuyuwidim we mana, köreleydighan boldum! — dédi.

¹⁶ Shuning bilen Perisiylerdin beziliri:

— U adem Xudaning yénidin kelgen emes, chünki u shabat künini tutmaydu, — déyishti.

Yene beziliri:

— U gunahkar adem bolsa, qandaqlarche bundaq möjizilik alametlerni yaritalaytti? — déyishti.

Buning bilen ularning arisida bölünüş peyda boldi. ¹⁷ Ular qarighu ademdin yene:

— U közliringni échiptu, emdi sen u toghruluq néme deysen? — dep sorashti.

U: — U bir peyghember iken, — dédi.

¹⁸ Yehudiylar köreleydighan qilinghan kishining ata-anisini tépip kelmigüche, burun uning qarighu ikenlikige we hazir köreleydighan qilinghanliqigha ishenmeytti. Shunga ular uning ata-anisini chaqirtip, ¹⁹ ularidin:

— Bu silerning oghlunglarmu? Tughma qarighu, dewattinglar? Emdi hazir qandaqlarche köreleydighan bolup qaldi? — dep sorashti.

²⁰ Ata-anisi ulargha: — Uning bizning oghlimiz ikenliki, shundaqla tughulushidinla qarighu ikenlikini bilimiz; ²¹ lékin hazir qandaqlarche köreleydighan bolup qalghanliqini, közlirini kim achqanliqini bilmeymiz. U chong adem tursa, buni özidin soranglar, u özi dep bersun, — dep jawab berdi.

²² Ata-anisining shundaq déyishi Yehudiylardin qorqqanliq üçün idi; chünki Yehudiylar kimdekim Eysani Mesih dep étirap qilsa, u sinagog jamaitidin qoghlap chiqirilsun dep qarar qilghanidi. ²³ Shu sewebtin uning ata-anisi: «U chong adem tursa, buni özidin soranglar» dégenidi.

²⁴ Perisiyler eslide qarighu bolghan ademni yene chaqirip uninggha:

— Xudagha shan-sherep béríp qesem qil! Biz bu ademning gunahkar ikenlikini bilimiz, — déyishti.

9:14 Mat. 12:1; Mar. 2:23; Luqa 6:1; Yuh. 5:9.

9:16 «U adem Xudaning yénidin kelgen emes, chünki u shabat künini tutmaydu» — ular «u shabat künini tutmaydu» deydu. Chünki ular Eysaning tükürükidin lay qilishni «emgek qilish», shundaqla shabatning «dem élish prinsipi»ni buzush, dep qaraytti. Eysa bolsa «Atamning emellirini ada qilishim kérek» dégenidi (4-ayet). Dêmek, «ish qilghuchi» yaki «emel qilghuchi» eslide Xuda Özidur. Uningdin bashqa kim shundaq möjize yaritaytti?

9:16 Yuh. 3:2; 7:12; 9:33; 10:19.

9:17 Luqa 7:16; 24:19; Yuh. 4:19; 6:14.

9:22 «Yehudiylar kimdekim Eysani Mesih dep étirap qilsa, u sinagog jamaitidin qoghlap chiqirilsun dep qarar qilghanidi» — «sinagogtin chiqirilish»ning netijisi, jemiyyetkilerdin héchkim sinagogtin chiqirilghan kishi bilen bardi-keldi qilmaytti.

9:22 Yuh. 7:13; 12:42.

9:24 «Xudagha shan-sherep béríp qesem qil» — Eslide grék tilida «qesem qil» dégen söz yoq idi. Bu ayette shu söz bolmisimu, shu mene chiqip turidu (mesilen «Yeshua» 7:19ni körüng). Shuning üçün bu jümlining menisi «Eysagha emes, belki Xudagha shan-sherep ber» dégenlik emes, belki «Xudani ulughlash üçün rast gep qil, bu möjize eslide chong bir aldanchilik emesmu?» dégendek.

9:24 Ye. 7:19.

«Yuhanna»

²⁵ U mundaq jawab berdi:

— U gunahkarmu, emesmu, bilmeymen. Biraq men shu birla ishni bilimenki, qarighu idim, hazir köreleydighan boldum.

²⁶ Ular uningdin yene bir qétim:

— U séni qandaq qildi? Közliringni qandaq achi? — dep sorashti.

²⁷ U jawaben:

— Silerge alliqachan éyttim, biraq qulaq salmidinglar. Siler néme dep qaytidin anglashni xalap qaldinglar? Silermu uning muxlisleri bolay dewatamsiler?! — dédi.

²⁸ Buning bilen, ular uni qattiq tillap:

— Sen héliqining muxlisi! Biz bolsaq Musa peyghemberning muxlisirimiz. ²⁹ Xudaning Musa-gha sözligenlikini bilimiz; lékin bu némining bolsa qeyerdin kelgenlikinimu bilmeymiz, — déy-ishti.

³⁰ Héliqi adem ulargha mundaq jawab qayturdi:

— Ajayip ishqu bu! Gerche siler uning qeyerdin kelgenlikini bilmigininglar bilen, u méning közlirimni achi. ³¹ Biz bilimizki, Xuda gunahkarlarning tileklirini anglamaydu; biraq Özige ix-lasmen bolup iradisige emel qilghuchilarningkini anglaydu. ³² Dunya apiride bolghandin tar-tip, birersining tughma qarighuning közini achqanliqini anglap baqqan emes. ³³ Eger bu adem Xudadin kelmigen bolsa, héchnéme qilalmighan bolatti.

³⁴ Ular uni:

— Sen tüptin gunah ichide tughulghan turuqluq, bizge telim bermekchimusen? — déyiship, uni sinagogtin qoghlap chiqiriwétishti..

Rohiy qarighuluq

³⁵ Eysa ularning uni sinagogtin qoghlap chiqarghanliqini anglap, uni izdep tépip:

Sen, Xudaning Oghligha étiqad qilamsen? — dep soridi..

³⁶ U jawaben: — Teqsir, u kim? Men uninggha étiqad qilay, — dédi.

³⁷ — Sen hem uni kördüng hem mana, hazir sen bilen sözlishiwatqan del shuning özi, — dédi Eysa uninggha.

³⁸ Héliqi adem:

— I Reb, étiqad qilimen! — dep, uninggha sejde qildi.

³⁹ — Men korlarni köridighan bolsun, köridighanlarni kor bolsun dep bu dunyagha höküm chi-qirishqa keldim, — dédi Eysa..

⁴⁰ Uning yénidiki bezi Perisiyler bu sözlerni anglap uningdin:

— Bizmu kormu? — dep sorashti. ⁴¹ Eysa ulargha: — Kor bolghan bolsanglar, gunahinglar bol-maytti; lékin siler hazir «körüwatimiz» déginginglar üçün silerge gunah hésabliniwéridu, — dédi.

9:31 Zeb. 66:18; Pend. 15:29; 28:9; Yesh. 1:15; Mik. 3:4.

9:34 «ular... uni sinagogtin qoghlap chiqiriwétishti» — 22-ayet we izahatni köring.

9:35 «Sen, Xudaning Oghligha étiqad qilamsen?» — bezi kona köchürmilerde «Sen, Insan'oghligha étiqad qilamsen?» dep pütülgen.

9:39 «Men korlarni köridighan bolsun, köridighanlarni kor bolsun dep bu dunyagha höküm chiqirishqa keldim» — «höküm chiqirishqa keldim» — Bu «höküm» toghruluq «Yesh.» 42:1 we uningdiki izahatni köring. Bu qandaq «höküm»? Bizningche Yeshaya peyghemberning bésharitide éytilghandek az dégende bu «höküm»ning öch teripi bardur: (1) étiqadchilargha toghra közqarashlarni yetküzüsh; (2) Xudaning köp ishlar üstidiki hökümlirini bildürüsh; (3) Mesihning xewiri kishilerning qelbini yaki yoruq yaki téximu qarangghu, kor qilish; xuddi Yeshaya peyghember öz waqtida Xudaning söz-kalamini Israilgha yetküzgende, Israilning ehwali «Siler anglashni anglaysiler, biraq chüshenmeysiler; körüshni körüsiler, biraq bilip yetmeysiler» («Yesh.» 6:9-10) dégendek bolghangha oxshash. «Yesh.» 44:18nimu köring.

9:39 Yuh. 3:17; 12:47.

Eysa sözini dawam qilidu — «Men yaxshi qoy baqquchidurmen»

10¹ Berheq, berheq, men silerge shuni éytip qoyayki, qoy qotinigga ishiktin kirmey, bashqa yerdin yamiship kirgen kishi oghri we qaraqchidur.² Ishiktin kiridighan kishi bolsa qoylarning padichisidur.³ Ishik baqar uninggha ishikni échip béridu we qoylar uning awazini anglap tonuydu; u öz qoylirining isimlirini bir-birlep chaqirip ularni sirtqa bashlap chiqidu...⁴ U qoylirining hemmisini sirtqa chiqirip bolup, ularning aldidida mangidu, qoylarmu uning keynidin egiship méngishidu; chünki ular uning awazini tonuydu...⁵ Lékin ular yat ademning keynidin mangmaydu, belki uningdin qachidu; chünki ular yatlarining awazini tonumaydu.

⁶ Eysa bu temsilni ulargha sözlep bergini bilen, lékin ular uning özlirige néme dewatqanliqini héch chüshenmidi.⁷ Shunga Eysa ulargha yene mundaq dédi:

— Berheq, berheq, men silerge shuni éytip qoyayki, qoylarning ishiki özümdurmen...⁸ Mendin ilgiri kelgenlarning hemmisi oghri we qaraqchidur, lékin qoylar ulargha qulaq salmidi...

⁹ Ishik özümdurmen. Men arqiliq kirgini qutquzulidu hem kirip-chiqip, ot-chöplerni tépip yéyeleydu...¹⁰ Oghri bolsa peqet oghrilash, öltürüş we buzush üçünla kélidu. Men bolsam ularni hayatliqqa érihsun we shu hayatliqi mol bolsun dep keldim...

¹¹ Yaxshi padichi özümdurmen. Yaxshi padichi qoylar üçün öz jénini pida qilidu...¹² Lékin medikar undaq qilmaydu. U belki ne qoylarning igisi ne padichisi bolmighachqa, bóringning kelginini körse, qoylarni tashlap qachidu we böre kélip qoylarni titip tiripiren qiliwétidu...

¹³ Emdi medikar bolsa peqet heqqini dep ishlep, qoylarga köngül bölmey beder qachidu.

¹⁴⁻¹⁵ Yaxshi padichi özümdurmen. Ata méni tonighinidek men atini tonughinimdek, men özümningkilerni tonuyumen we özümningkilermu méni tonuydu; qoylar üçün jénim pida...¹⁶ Bu qotandin bolmighan bashqa qoylirimmu bar. Ularnimu élip bashlishim kérek we ularmu awazimni anglaydu; shuning bilen bir pada bolidu, shundaqla ularning bir padichisi bolidu...

¹⁷ Ata méni shu sewebtin söyiduki, men jénimni qayturuwélishim üçün uni pida qilimen...

¹⁸ Jénimni héchkim mendin alalmaydu, men uni öz ixtiyarim bilen pida qilimen. Men uni

10:3 «Ishik baqar uninggha ishikni échip béridu we qoylar uning awazini anglap tonuydu...» — «ishik baqar» belkim Chömüldürgüchi Yehyani körsitishi mumkin. Bu ayet hem 4-ayetke munasiwetlik, «Mik.» 2:13 we izahatni körüng.

10:4 «U qoylirining hemmisini sirtqa chiqirip bolup, ularning aldidida mangidu, qoylarmu uning keynidin egiship méngishidu; chünki ular uning awazini tonuydu» — démisekmü, Ottura Sherqtiki qoychilar del shundaq yol bilen qoylarni baqidu. Qoychi barliq qoylargha isim qoyup ularni bu isim bilen chaqiridu. U daim «qoylirini bashlaydu», ular uning awazi bilen egiship mangidu. Adette qoychining qoylarni «heydesh»ning héch hajiti yoq.

10:7 «qoylarning ishiki özümdurmen» — Ottura Sherqte padichilar kéchide qoylarni qoghdash üçün qotanning aghzida toghrisigha yétip uxlaydu. Shuning bilen ular özlirini «qoylarning ishiki» deydu. Undaq qoychilar herkünü «öz qoyliri üçün jénini pida qilidu».

10:8 «Mendin ilgiri kelgenlarning hemmisi oghri we qaraqchidur, lékin qoylar ulargha qulaq salmidi» — bu yerde Eysaning közde tutqini Tewrattiki peyghemberler emes, belki özlirini «Israilni baqquchilar» dep atiwalghanlar — yeni Perisiyler, bash kahinlar, Tewrat ustazlari, Yehudiy aqsqaqalliri, shundaqla özidin ilgiri peyda bolghan «saxta Mesihler» (mesilen, «Ros.» 5:36-37)din ibaret. Israilgha baqquchi bolush kérek bolghanlar eksiche padidin payda-menpeet alidighanlarga aylandurulghan («Yer.» 23-bab, «Ez.» 34-babni körüng).

10:9 Yuh. 14:6.

10:10 «Oghri bolsa peqet oghrilash, öltürüş we buzush üçünla kélidu» — «öltürüş» grék tilida «boghuzlash».

10:11 «Yaxshi padichi qoylar üçün öz jénini pida qilidu» — «yaxshi padichi» bolghandin kéyin bashqa xil padichilar bolamdu? Bu toghrisida «qoshumche söz»imizde azraq toxtilimiz.

10:11 Yesh. 40:11; Ez. 34:11, 12, 15, 22, 23; Mik. 1:14; Ibr. 13:20; 1Pét. 5:4.

10:12 «böre kélip qoylarni titip tiripiren qiliwétidu» — yaki «böre kélip qoylarni tutuwélip tiripiren qiliwétidu».

10:12 Zek. 11:16.

10:14-15 2Tim. 2:19; Mat. 11:27; Luqa 10:22; Yuh. 6:46; 7:29.

10:16 «Bu qotandin bolmighan bashqa qoylirimmu bar. Ularnimu élip bashlishim kérek ... shuning bilen bir pada bolidu, shundaqla ularning bir padichisi bolidu» — héchqandaq shübhe yoqki, mushu yerde «bu qotandin bolmighan»lar Mesihke étitad qilidighan Yehudiy emeslerni körsitidu.

10:16 Ez. 37:22.

10:17 Yesh. 53:12.

pida qilishqa hoquqluqmen we shundaqla uni qayturuwélishqimu hoquqluqmen; bu emrni Atamdin tapshuruwalghanmen...

¹⁹ Bu sözler tüpeylidin Yehudiylar arisida yene bölünüş peyda boldi...²⁰ Ulardin köp ademler: — Uninggha jin chaplishiptu, u jöylüwatidu, néme üçün uning sözige qulaq salghudeksiler? — déyishti...

²¹ Yene beziler bolsa:

— Jin chaplashqan ademning sözliri bundaq bolmaydu. Jin qandaqmu qarighularning közlirini achalisun?! — déyishti...

Eysaning chetke qéqilishi

²² Qish pesli bolup, Yérusalémدا «Qayta béghishlash héyti» ötküzülüwatatti...²³ Eysa ibadetxanidiki «Sulaymanning péshaywini»da aylinip yüretti...²⁴ Yehudiylar uning etrapigha olishiwélip:

— Bizni qachanghiche tit-tit qilip tutuqluqta qaldurmaqchisen? Eger Mesih bolsang, bizge ochuqini éyt, — déyishti...

²⁵ Eysa mundaq jawab berdi:

— Men silerge éyttim, lékin ishenmeysiler. Atamning nami bilen qilghan emellirimning özi manga guwahliq béridu...²⁶ Biraq men silerge éytqinimdek, siler étiqad qilmidinglar, chünki méning qoylirimdin emessiler. ²⁷ Méning qoylirim méning awazimni anglaydu, men ularni tonuyumen we ular manga egishidu...²⁸ Men ulargha menggülük hayat ata qilimen; ular esla halak bolmaydu. Héchkim ularni qolumdin tartiwalalmaydu...²⁹ Ularni manga teqdim qilghan atam hemmidin üstündür we héchkim ularni atamning qolidin tartiwalalmaydu. ³⁰ Men we Ata eslidinla birdurmiz...

³¹ Buning bilen Yehudiylar yene uni chalma-késeq qilishmaqchi bolup, yerdin qollirigha tash élishti...

³² Eysa ulargha: — Atamdin kelgen nurghun yaxshi emellerni silerge körsettim. Bu emellerning qaysisi üçün méni chalma-késeq qilmaqchisiler? — dédi.

³³ — Séni yaxshi bir emel üçün emes, belki kupurluq qilghining üçün chalma-késeq qilimiz. Chünki sen bir insan turuqluq, özüngni Xuda qilip körsetting! — dédi Yehudiylar jawaben...

³⁴ Eysa ulargha mundaq jawab berdi:

— Silerge tewe muqeddes qanunda «Men éyttim, siler ilahlarsiler» dep pütülgen emesmu?

10:18 Yuh. 2:19.

10:19 Yuh. 7:12; 9:16.

10:20 Yuh. 7:20; 8:48, 52.

10:21 Mis. 4:11; Zeb. 94:9; 146:8

10:22 «Qayta béghishlash héyti» — (ibadetxanani) «qayta béghishlash héyti» bolsa miladiyedini ilgiri 164-yili «Yehuda Makkabus» ibadetxanani Yunandikilerning butpereslikidin qayturuwélip, uni qaytidin Xudaning yoligha atap béghishlighanliqini tebrikleydighan héyt. Bu héyt Yehudiylar arisida hazirghiche «Xannukah» dep atilidu.

10:23 1Pad. 6:3; Ros. 3:11; 5:12.

10:24 «Bizni qachanghiche tit-tit qilip tutuqluqta qaldurmaqchisen?» — grék tilida «jénimizni qachanghiche tit-tit qilip tutuqluqta qaldurmaqchisen?».

10:25 Yuh. 5:36.

10:27 Yuh. 8:47.

10:28 Yuh. 6:39; 17:12; 18:9.

10:30 «Men we Ata eslidinla birdurmiz» — «Qan» 32:39ni körüng. Mushu yerde Mesihning «bir» dégini, yuqirida tilgha élinghan ishlirida özining XudaAta bilen birge bir bolghanliqini tektleydu.

10:30 Yesh. 54:5; Yuh. 5:19; 14:9; 17:5.

10:31 Yuh. 8:59; 11:8.

10:33 Yuh. 5:18.

...³⁵ Xuda öz söz-kalamini yetküzgenlarni «ilahlar» dep atighan yerde (we muqeddes yazmilarda éytilghini hergiz küchtin qalmaydu) ³⁶ néme üçhün Ata Özige xas-muqeddes qilip paniiy dunyagha ewetken zat «Men Xudaning Oghlimen» dése, u toghruluq «kupurluq qilding!» deysiler?..³⁷ Eger Atamning emellirini qilmisam, manga ishenmenglar..³⁸ Biraq qilsam, manga ishenmigen halettimu, emellerning özlirige ishinenglar. Buning bilen Atining mende ikenlikini, méningmu Atida ikenlikimni heq dep bilip étiqad qilidighan bolisiler..

³⁹ Buning bilen ular yene uni tutmaqchi boldi, biraq u ularning qolliridin qutulup, u yerdin keti..⁴⁰ Andin u yene Iordan deryasining u qétigha, yeni Yehya peyghember deslipide ademlerni chömüldürgen jaygha bérip, u yerde turdi..

⁴¹ Nurghun kishiler uning yénigha keldi. Ular:

— Yehya héch möjizilik alamet körsetmigen, lékin uning bu adem toghrisida barliq éytqanliri rast iken! — déyishti. ⁴² Shuning bilen nurghunlighan kishiler bu yerde uninggha étiqad qildi.

Lazarusning ölümi

11¹ Lazarus dégen bir adem késel bolup qalghanidi. U Meryem we hedis Marta turghan, Beyt-Aniya dégen kentte turatti² (bu Meryem bolsa, Rebge xushbuy mayni sürkigen, putlirini öz chachliri bilen értip qurutqan héliqi Meryem idi; késel bolup yatqan Lazarus uning inisi idi)..

³ Lazarusning hediliri Eysagha xewerchi ewetip: «I Reb, mana sen söygen dostung késel bolup qaldi» dep yetküzdi.

⁴ Lékin Eysa buni anglap:

— Bu késeldin ölüp ketmeydu, belki bu arqiliq Xudaning Oghli ulughlinip, Xudaning shan-sheripi ayan qilinidu — dédi..

⁵ Eysa Marta, singlisi we Lazarusni tolimu söyetti.⁶ Shunga u Lazarusning késel ikenlikini anglighan bolsimu, özi turuwatqan jayda yene ikki kün turdi..⁷ Andin kéyin u muxlislirigha:

— Yehudiyege qayta barayli! — dédi.

⁸ Muxlisliri uninggha:

10:34 «Silerge tewe muqeddes qanun» — 8:17 we izahatini körüng. «Men éyttim, siler ilahlarsiler» — bu sözler «Zeb.» 82:6de tépildu. Toluq éytsaq «Men éyttim: — Siler ilahlar ikensiler; hemminglar Hemmidin Aliy Bolghuchining oghullirisilari» dégen bolup, bu söz eslide sot mejlisige qatnashqan «ilahlar»gha, yeni Xudaning xelqige soraqchi bolghan yaki öz xelqi arisida herqandaq hoquq-mes'uliyiti bar ademlerge éytilghanidi. Ular mushu ishta, hemmini soraq qilghuchi Xudagha oxshap ketkechke, «ilahlar» déyilidu. 35-36-ayet we izahatini körüng. «Zeb.» 82:1diki izahatnimu körüng.

10:34 Zeb. 82:6

10:36 «Néme üçhün Ata Özige xas-muqeddes qilip paniiy dunyagha ewetken zat «Men Xudaning Oghlimen» dése, u toghruluq «kupurluq qilding!» deysiler?» — bu 36-ayet boyiche, Xuda «Zebur»da «Xudaning söz-kalami yetküzülgenler»ni «ilahlar» dep atighan yerde, Xudaning Söz-Kalamining Özi dunyagha kelgende, «Xudaning Oghlimen» dése, bu qandaqmu kupurluq bolidu?

10:36 Yuh. 5:1; 6:27.

10:37 Yuh. 15:24.

10:38 «étiqad qilidighan bolisiler» — bézi kona tékistlerde «chüshinidighan bolisiler» déyilidu.

10:38 Yuh. 14:11; 17:21.

10:39 Luqa 4:29; Yuh. 8:59.

10:40 Yuh. 1:28; 3:23.

11:2 «bu Meryem bolsa, rebge xushbuy mayni sürkigen, putlirini öz chachliri bilen értip qurutqan héliqi Meryem idi; késel bolup yatqan Lazarus uning inisi idi» — bu ish deslepte «Mat.» 26:6-13 we «Mar.» 14:3-9de we kéyin «Yuh.» 12:3-8de xatirilinidu. Yuhanna oqurmenler bu ishtin Injildiki bashqa «bayanlar» arqiliq alliqachan xewer tapqan, dep perez qilidu.

11:2 Mat. 26:6; Mar. 14:3; Luqa 7:37; Yuh. 12:3.

11:4 Yuh. 9:3; 11:40.

11:6 «Shunga u Lazarusning késel ikenlikini anglighan bolsimu, özi turuwatqan jayda yene ikki kün turdi» — bu ayettiki «shunga» belkim oqurmenlerni heyran qalduridu. Bizde qilche shübhe yoqki, Xuda Özini söygenlernimu intayin söygechke, ularning Xudaning heqiqiy shan-sheripi we ulughluqini körüp chüshinishi, shundaqla étiqadining kücheytilishi üçhün bezide béshimizdin bu ishqa oxshap kétédighan azabliq ishlarni ötküzidu (15-ayetni körüng).

«Yuhanna»

— Ustaz, yéqindila u yerdiki Yehudiylar séni chalma-késeek qilmaqchi bolghan tursa, yene u yerge qayta baramsen? — déyishti..

⁹Eysa mundaq dédi:

— Kündüzde on ikki saet bar emesmu? Kündüzi yol mangghan kishi putlashmas, chünki u bu dunyaning yorugini körüdü. ¹⁰Lékin kéchisi yol mangghan kishi putlishar, chünki uningda yoruqluq yoqtur.

¹¹Bu sözlerni éytqandin kéyin, u:

— Dostimiz Lazarus uxlap qaldi; men uni uyqusidin oyghatqili barimen, — dep qoshup qoydi..

¹²Shunga muxlislar uninggha:

— I Reb, uxlighan bolsa, yaxshi bolup qalidu, — dédi.

¹³Halbuki, Eysa Lazarusning ölümi toghruluq éytqanidi, lékin ular u dem élishtiki uyquni de-watidu, dep oylashti. ¹⁴Shunga Eysa ulargha ochuqini éytip:

— Lazarus öldi, — dédi. ¹⁵— Biraq silerni dep, silerning étiqad qilishinglar üçhün, uning qéshida bolmighanliqimgha xushalmen. Emdi uning yénigha barayli, — dédi.

¹⁶«Qoshkézek» dep atilidighan Tomas bashqa muxlisdashlirigha:

— Bizmu uning bilen bille barayli hem uning bilen bille öleyli, — dédi..

Eysaning Lazarusni tirildürüshi

¹⁷Eysa muxlisleri bilen Beyt-Aniyagha barghanda, Lazarusning yerlikke qoyulghinigha alliqachan töt kün bolghanliqi uninggha melum boldi. ¹⁸Beyt-Aniya Yérusalémgha yéqin bolup, uningdin alte chaqirimche yiraqliqta idi, ¹⁹shuning bilen nurghun Yehudiylar Marta bilen Meryemge inisi toghrisida teselli bergili ularning yénigha kelgenidi. ²⁰Marta emdi Eysaning kéliwatqinini anglapla, uning aldigha chiqti. Lékin Meryem bolsa öyide olturup qaldi.

²¹Marta emdi Eysagha: — I Reb, bu yerde bolghan bolsang, inim ölmigen bolatti. ²²Hélihem Xudadin némini tiliseng, Uning sanga shuni béridighanliqini bilimen, — dédi.

²³— Ining qayta tirilidu, — dédi Eysa.

²⁴Marta:

— Axirqi künide, yene tirilish künide uning jezmen tirilidighanliqini bilimen, — dédi..

²⁵Eysa uninggha: — Tirilish we hayatliq men özümdurmen; manga étiqad qilghuchi kishi öl-simu, hayat bolidu; ²⁶we hayat turup, manga étiqad qilghuchi ebedil'ebed ölmes; buninggha ishinensen?

²⁷U uninggha: — Ishinimen, i Reb; séning dunyagha kélishi muqerrer bolghan Mesih, Xudaning Oghli ikenlikingge ishinimen..

²⁸Buni dep bolup, u bérip singlisi Meryemni astighina chaqirip:

— Ustaz keldi, séni chaqiriwatidu, — dédi.

²⁹Meryem buni anglap, derhal ornidin turup, uning aldigha bardi ³⁰(shu peyette Eysa téxi yézigha kirmigen bolup, uning aldigha méngip, uchriship qalghan yerde idi). ³¹Emdi Meryemge te-selli bériwatqan, öyde uning bilen olturghan Yehudiylar uning aldirap qopup sirtqa chiqip ketkinini körüp, uni qebrige bérip shu yerde yigha-zar qilghili ketti, dep oylap, uning keynidin méngishti.

³²Meryem emdi Eysa bar yerge barghanda uni körüp, ayighigha özini étip:

11:8 «Ustaz» — grék tilida «Rabbi».

11:8 Yuh. 8:59; 10:31.

11:11 Mat. 9:24; Mar. 5:39; Luqa 8:52.

11:16 ««Qoshkézek» dep atilidighan Tomas» — drék tilida ««Didimos» dep atilidighan Tomas».

11:18 «alte chaqirim» — grék tilida «on besh stadiyon». Bir «stadiyon» 185 métr idi.

11:24 Dan. 12:2; Luqa 14:14; Yuh. 5:29.

11:25 Yuh. 1:4; 3:16, 36; 5:24; 6:47; 14:6; 1Yuha. 5:10.

11:26 Yuh. 6:51.

11:27 Mat. 16:16; Mar. 8:29; Luqa 9:20; Yuh. 6:69.

«Yuhanna»

— I Reb, bu yerde bolghan bolsang, inim ölmigen bolatti! — dédi.

³³ Eysa Meryemning yigha-zar qilghinini, shundaqla uning bilen bille kelgen Yehudiy xelqning yigha-zar qilishqinini körgende, rohida qattiq pighan chékip, köngli tolimu biaram boldi we:

³⁴ — Uni qeyerge qoydunglar? — dep soridi.

— I Reb, kélip körgin, — déyishti ular.

³⁵ Eysa köz yéshi qildi...³⁶ Yehudiy xelqi: — Qaranglar, u uni qanchilik söygen! — déyishti. ³⁷ We ulardin beziliri:

— Qarighuning közini achqan bu kishi késsel ademni ölümdin saqlap qalalmasmidi? — déyishti.

³⁸ Eysa ichide yene qattiq pighan chékip, qebrining aldigha bardi. Qebri bir ghar idi; uning kirish aghzigha chong bir tash qoyuqluq idi. ³⁹ Eysa:

— Tashni éliwétinglar! — dédi.

Ölgüchining hedisi Marta:

— I Reb, yerlikke qoyghili töt kün boldi, hazir u purap ketkendu, — dédi.

⁴⁰ Eysa uninggha:

— Men sanga: «Étiqad qilsang, Xudaning shan-sheripini körisen» dégenidimghu! — dédi.

⁴¹ Buning bilen xalayıq tashni éliwetti. Eysa közlrini asmangha tikip mundaq dua qildi:

— I Ata, tilikimni anglighining üçün sanga teshekkür éytimen. ⁴² Tileklirimni hemishe ang-laydighanliqingni bilimen; lékin shundaq bolsimu, etrapimdiki mushu xalayıq séning méni ewetkenlikingge ishensun dep, buni éytwatimen!.

⁴³ Bu sözlerni qilghandin kéyin, u yuqiri awazda:

— Lazarus, tashqirigha chiq! — dep tovlidi.

⁴⁴ Ölgüchi qol-putliri képenlengen, éngiki téngilghan halda tashqirigha chiqti. Eysa ulargha:

— Képenni yéshiwétip, uni azad qilinglar! — dédi.

Eysani öltürüş suyiqesti

Mat. 26:1-5; Mar. 14:1-2; Luqa 22:1-2

⁴⁵ Meryemning yénigha pete qilip kélip, uning emillirini körgen Yehudiylar ichidin nurghunliri uninggha étiqad qildi. ⁴⁶ Lékin ularning ichide beziliri Perisiylerning yénigha bérip, Eysaning qilghan ishlirini melum qilishti. ⁴⁷ Shunga bash kahinlar we Perisiyler Yehudiylarning kénge-shmisini yighip:

— Qandaq qilishimiz kérek? Bu adem nurghun möjizilik alametlerni yaritiwatidu...⁴⁸ Uninggha shundaq yol qoyup bériwersek, hemme adem uninggha étiqad qilip kétidu. Shundaq bolghanda, Rimliqlar kélip bu bizning jayimiz we qowmimizni weyran qiliwétidu! — déyishti..

⁴⁹ Ularning ichide biri, yeni shu yili bash kahin bolghan Qayafa:

— Siler héchnémini bilmeydikensiler! ⁵⁰ Pütün xelqning halak bolushining ornigha, birla

11:33 «Eysa... rohida qattiq pighan chékip, köngli tolimu biaram boldi» — Eysa némige shundaq inkas qayturdi? Bizningche, bu uning gunahning insanlarni ölümge we halaketke, jümlidin Sheytanning ilkige élip barghanliqi tüpeylidin bolghan parakendichilik we pighan-qayghugha qarap, bu ishlardin qattiq hayajanlanghanliqi we belkim ghezeplengenlikini körsitidu.

11:35 «Eysa köz yéshi qildi» — Eysaning köz yashliri toghruluq «qoshumche söz»imizde toxtalmisqa bolmaydu.

11:35 Luqa 19:41.

11:42 Yuh. 12:30.

11:44 Yuh. 20:7.

11:47 Zeb. 2:2; Mat. 26:3; Mar. 14:1; Luqa 22:2; Ros. 4:27.

11:48 «Rimliqlar kélip bu bizning jayimiz we qowmimizni weyran qiliwétidu!» — «bu bizning jayimiz» bizningche ibadetxanini körsitse kérek. Éniqki, bu ademlerning ibadetxanini «Xudaning» démeydu, belki «bizning» deydu. Ularning gépidin roshenki, özining menpeetini birinchi orungha qoyidu, öz xelqining tinch-amanliqini ikkinchi orungha qoyidu.

—«Bu bizning jayimiz» bashqa birxil terjimisi: «bizning bu ornimiz» (démeq, mensipimiz).

ademning ular uchün ölüshining ewzellikini chüshinip yetmeydikensiler, — dédi.⁵¹⁻⁵² (bu sözni u özlükidin éytmighanidi; belki u shu yili bash kahin bolghanliqi uchün, Eysaning Yehudiy xelqi uchün, shundaqla peqet u xelq uchünla emes, belki Xudaning her yangha tarqilip ketken perzentlirining hemmisini bir qilip uyushturush uchün ölidighanliqidin aldın bésharet bérip shundaq dégenidi)..

⁵³ Shuning bilen ular meslihetliship, shu kündin bashlap Eysani öltürüwétishni qestlidi. ⁵⁴ Shuning uchün Eysa emdi Yehudiylar arisida ashkara yürmeytti, u u yerdin ayrilip chölge yéqin rayondiki Efraim isimlik bir shehirige bérip, muxlisiliri bilen u yerde turdi.

⁵⁵ Emdi Yehudiylarning «ötüp kétish héyti»gha az qalghanidi. Nurghun kishiler taharetni ada qilish uchün, héyttin ilgiri yézilardin Yérusalémgha kélishti..⁵⁶ Shuning bilen bille shu kishiler Eysani izdeshti. Ular ibadetxanida yighilghanda bir-birige:

— Qandaq oylawatisiler? U héyt ötküzgili kelmesmu? — déyishti..

⁵⁷ Bash kahinlar bilen Perisiyler bolsa uni tutush uchün, herkimning uning qeyerdilikini bilse, melum qilishi toghruluq perman chiqarghanidi.

Meryemning Eysani etirlishi

Mat. 26:6-13; Mar. 14:3-9

12¹ Ötüp kétish héytidin alte kün ilgiri, Eysa özi ölümدين tirildürgen Lazarus turuwatqan jay — Beyt-Aniyagha keldi..² Shu wejidin ular u yerde uninggha ziyapet berdi. Marta méhmanlarni kütüwatatti; Lazarus bolsa Eysa bilen hemdastixan bolghanlarning biri idi.³ Meryem emdi nahayiti qimmet bahaliq sap sumbul etirdin bir qadaq ekilip, Eysaning putlirigha quydi andin chachliri bilen putlirini értip qurutti. Etirning xush puriqi öyni bir aldi..⁴ Lékin uning muxlisilridin biri, yeni uninggha pat arida satqunluq qilghuchi, Simonning oghli Yehuda Ishqariyot:

⁵ — Némishqa bu qimmet bahaliq etir kembeghellerge sediqe qilip bérilishke üç yüz dinargha sétilmidi? — dédi..⁶ (u bu sözni kembeghellerning ghémini yégenliki uchün emes, belki oghri bolghanliqi uchün dégenidi; chünki u muxlislarning ortaq hemyanini saqlighuchi bolup, daim uninggha sélinghinidin oghriliwalatti)..

⁷ Emdi Eysa: — Ayalni öz ixtiyarigha qoyghin! Chünki u buni méning depne künüm uchün teyy-

11:50 Yuh. 18:14.

11:51-52 «bu sözni u özlükidin éytmighanidi; belki u shu yili bash kahin bolghanliqi uchün... aldın bésharet bérip shundaq dégenidi» — démek, gerche u özi xudasiz adem bolsimu, Tewrat békitken orunda turghach, Muqeddes Roh uning arqilqi (özining dewatqinining menisini toluq chüshenmigen halda) bésharet berdi.

11:51-52 Ef. 2:14, 15, 16.

11:55 «Nurghun kishiler taharetni ada qilish uchün...» — mushu yerdiki «taharet» toghruluq; Musa peyghemberge chüshürülgen qanun boyiche, birsi ölük bir nersige, qangha yaki melum késel yarisigha téqip ketken bolsa, «napak» dep hésablinatti we shundaqla pak hésablinish uchün yuyunushi kérek we yene bezi ehwallardimu qurbanliq qilishi kérek idi. Uning üstige perisiyler we «Tewrat ustazliri» özlükidin bu ishlargha nurghun bashqa murekkep qaidilerni qoshuwalghanidi. Mesilen, «Mar.» 7:3-4ni körüng. Shunga «taharet»ni ötküzüshke bezide xéli waqit kérek bolghan. «Yérusalémgha kélishti» — grék tilida «Yérusalémgha chiqishti».

11:56 Yuh. 7:11.

12:1 Mat. 26:6; Mar. 14:3; Luqa 7:37; Yuh. 11:2.

12:3 «nahayiti qimmet bahaliq sap sumbul etirdin bir qadaq» — «bir qadaq» (grék tilida «bir litra») — Rimliqlarning qadiqi, texminen 325 gram. «Eysaning putlirigha quydi andin chachliri bilen putlirini értip qurutti» — yaki «Eysaning putlirigha quydi we chachliri bilen etirni putlirigha sürdi».

12:5 «üç yüz dinar» — shu chaghda addiy bir ishchining yilliq kirimige teng bolatti.

12:5 Mar. 14:5.

12:6 Yuh. 13:29.

«Yuhanna»

arlıq qilib saqlighandur; ⁸ chunki kembegheller hemishe siler bilen bille bolidu, lékin men hemishe siler bilen bille bolmaymen, — dédi..

Bash kahinlarning Lazarusni óltürüş suyiqesti

⁹ Zor bir top Yehudiylar uning shu yerde ikenlikidin xewer tépip, shu yerge keldi. Ularning kélishi yalghuz Eysani depla emes, yene u ölümün tirdürgen Lazarusnimu körüş üçün idi..

¹⁰ Lékin bash kahinlar bolsa Lazarusnimu óltürüşni meslihetleshkenidi; ¹¹ Chunki uning sewebidin nurghun Yehudiylar ózliridin chékinip Eysagha étiqad qiliwatatti.

Yérusalémgha tentenilik bilen kirish

Mat. 21:1-11; Mar. 11:1-11; Luqa 19:28-40

¹² Etisi, «ötüp kétish héyti»ni ötküzishke kelgen zor bir top xalayıq Eysaning Yérusalémgha kéliwatqanliqini anglap, ¹³ qollirigha xorma shaxlirini tutushqan halda uni qarshi alghili chiqishti we: «Teshekkür-hosanna! Perwerdigarning namida kelgüchi, Israilning padishahigha mubarek bolghay!» dep warqirashiti.. ¹⁴ Eysa bir texeyni tépip, uninggha mindi; xuddi muqeddes yazmilarda mundaq pütülgendek: —

¹⁵ «Qorqma, i Zion qizi! Mana, Padishahing éshek texiyige minip kéliwatidu!»..

¹⁶ Eyni chaghda uning muxlisleri bu ishlarni chüshenmeytti, lékin Eysa shan-sherepte ulughlanghandin kéyin, bu sözlerning uning toghruluq pütülgelikini, shundaqla bu ishlar-ning derweqe uningda shundaq yüz bergenlikini ésige keltürdi..

¹⁷ Emdi u Lazarusni qebridin chaqirip tirdürgen chaghda uning bilen bille bolghan xalayıq bolsa, bu ishqa guwahliq bériwatatti. ¹⁸ Eysa yaratqan bu möjizilik alametnimu anglighachqa, uni qarshi élishqa shu bir top ademler chiqishqanidi. ¹⁹ Perisiyler bolsa bir-birige: — Qaranglar, barliq qilghininglar bikar ketti! Mana emdi pütükül jahan uninggha egeshmekte! — déyishti..

Gréklarning Eysa bilen körüşhushni telep qilishi — uning öz ölümü toghruluq sözlishi

²⁰ Ötüp kétish héytida ibadet qilghili kelgenler arisida birnechche gréklarmu bar idi.. ²¹ Bular emdi Galiliyening Beyt-Saida yézisidin bolghan Filipning yénigha kélip:

— Ependim, biz Eysa bilen körüşsek, — dep telep qilishiti..

²² Filip bérıp buni Andriyasqa éytti. Andin Andriyas we Filip ikkisi Eysagha melum qildi.

12:7 «u buni méning depne künüm üçün teyyarlıq qilib saqlighandur» — bashqa birxil terjimisi: «u shundaq qilib méning depne künümge teyyarlıq qiliwatidu».

12:7 Mar. 14:8.

12:8 Qan. 15:11; Mat. 26:11; Mar. 14:7.

12:9 Yuh. 11:44.

12:12 Mat. 21:8; Mar. 11:8; Luqa 19:36.

12:13 «Teshekkür-hosanna! Perwerdigarning namida kelgüchi, Israilning padishahigha mubarek bolghay!» — bu sözler «Zeb.» 118:25-26diki bésharettin élinghan. «Hosanna» dégen söz «Qutquzghaysen, i Perwerdigar» dégen menide. Injil dewrige kelgende menisi «Xudagha teshekkür-medhiye»mu bolup qalghanidi. «Zebur» 118-küydiki izahatlarimnu körüng.

12:13 Zeb. 118:25, 26.

12:15 «Qorqma, i Zion qizi! Mana, Padishahing éshek texiyige minip kéliwatidu!» — «Zek.» 9:9. «Zion qizi» Yérusalémnda turuwatqanlarni, shundaqla barliq Yehudiy xelqini körsitidu.

12:15 Yesh. 62:11; Zek. 9:9; Mat. 21:5.

12:16 «Eysa shan-sherepte ulughlanghandin kéyin...» — uning ölümün tirilip ershke kötürülgelikini körsitidu.

12:19 Yuh. 11:47.

12:20 Ros. 8:27.

12:21 Yuh. 1:45.

²³ Lékin Eysa ulargha jawaben mundaq dédi:

— «Insan’oghlining shan-sherepte ulughlinidighan waqit-saiti yétip keldi...²⁴ Berheq, berheq, men silerge shuni éytip qoyayki, bughday déni tupraq ichige chüshüp ölmigüche, özi yenila yalghuz qalidu; lékin ölse, mol hosul béridu...²⁵ Kimdekim öz hayatini ayisa uningdin mehrum bolidu; lékin bu dunyada öz hayatidin nepretlense, uni menggülük hayatliqqa saqliyalaydu...»

²⁶ Kimdekim xizmitimde bolushni xalisa, manga egheshsun. Men qeyerde bolsam, méning xizmetchimmu shu yerde bolidu. Kémdekim méning xizmitimde bolsa, Ata uninggha izzet qilidu...»

²⁷ Hazir jénim qattiq azabliniwatidu. Men néme déyishim kérek? «Ata, méni bu saettin qutquzghin!» deymu? Lékin men del mushu waqit-saet üçün keldim...²⁸ Ata, naminggha shan-sherep keltürgin!».

Shuan, asmandin bir awaz anglinip:

— Uninggha shan-sherep keltürdüm we yene uninggha shan-sherep keltürimen!» — déyildi.

²⁹ Buni anglighan shu yerde turghan xalayıq:

— Hawa güldürlidi, — déyishti.

Yene beziler bolsa:

— Bir perishte uninggha gep qildi, — déyishti.

³⁰ Eysa bolsa jawaben: — Bu awaz méni dep emes, silerni dep chüshti...³¹ Emdi dunyaning üstige höküm chiqirilish waqti keldi; hazir bu dunyaning hökümdarining tashqirigha qoghlinish waqti keldi...³² We men bolsam, yerning üstidin kötürülginimde, pütkül insanlarni özümge jelp qilip tartimen, — dédi. ³³ (uning buni dégini özining qandaq ölüm bilen ölidighanliqini körsetkini idi).

³⁴ Xalayıq buninggha jawaben uningdin:

— Biz muqeddes qanundin Mesihning ebedigiche qalidighinini anglighan; sen qandaqsige «Insan’oghli kötürülüşü kérek» deysen?! Bu qandaqmu «Insan’oghli» bolsun? — dep soridi...

³⁵ Shunga Eysa ulargha: — Nurning aranglarda bolidighan waqti uzun bolmaydu. Shunga qaranghuluqning silerni bésiwalmasliqi üçün, nur bar waqtida uningda ménginglar; qaranghuluqta mangghan kishi özining qeyerge kétiwatqanliqini bilmeydu...³⁶ Nur aranglarda bar waqitta, uninggha ishininglar; buning bilen nurning perzentliri bolisiler, — dédi.

Eysa bu sözlerni qilghandin kéyin, ulardin ayrilip yoshurunuwaldi.

Yehudiy xelqing Mesihni ret qilishi

12:23 «Lékin Eysa ulargha jawaben mundaq dédi: — «Insan’oghlining shan-sherepte ulughlinidighan waqit-saiti yétip keldi...» — gréklerning (22-ayettiki) telipige bu sirlıq sözler qandaq jawab bolidu? Buning toghruluq «qoshumche söz»imizde azraq toxtilimiz.

12:23 Yuh. 13:32; 17:1.

12:24 «bughday déni tupraq ichige chüshüp ölmigüche, özi yenila yalghuz qalidu; lékin ölse, mol hosul béridu» — Mesihning «uruqning ölüshi» déginı birxl oxshitıştır. Uruq yerge chüshüp «ölmise» bir tal péti qéliwéridu. Tupraqqa chüshkende «ölse», uningdin nurghun uruq méwileydu.

12:24 1Kor. 15:36.

12:25 «kimdekim öz hayatini ayisa...» — «ayisa» grék tilida «söyise» yaki «amraq bolsa».

12:25 Mat. 10:39; 16:25; Mar. 8:35; Luqa 9:24; 17:33.

12:26 Yuh. 14:3; 17:24.

12:27 «Ata, méni bu saettin qutquzghin!» deymu?» — Bu «saet» uning kélidighan azab-oqubetlerni tartidighanliqini körsitidu.

12:27 Mat. 26:37,38,39; Mar. 14:34; Luqa 22:44.

12:30 Yuh. 11:42.

12:31 «hazir bu dunyaning hökümdarining tashqirigha qoghlinish waqti keldi» — «bu dunyaning hökümdari» — Sheytanni körsitidu. Bu ayet toghruluq «qoshumche söz»imizde toxtilimiz.

12:31 Yuh. 14:30; 16:11; Kol. 2:15.

12:32 Chöl. 21:9; 2Pad. 18:4; Yuh. 3:14; 8:28.

12:34 «sen qandaqsige «Insan’oghli kötürülüşü kérek» deysen?!» — xalayıqning «Insan’oghli» (Mesih) toghruluq közde tutqini Mesihning ulughluqini körsitidighan «Yar.» 49:10, «Zeb.» 89:35-37, 110:2, «Yesh.» 9:7, «Ez.» 37:25, «Dan.» 7:14 Idi.

12:34 2Sam. 7:16; 1Tar. 22:10; Zeb. 45:6-7; 89:36; 110:4; Yesh. 9:5; Yer. 23:6; Ez. 37:26; Dan. 2:44; 7:14, 27; Mik. 4:7; Ibr. 1:8.

12:35 Yer. 13:16; Yuh. 1:9; 8:12; 9:5; 12:46; Ef. 5:8; 1Tés. 5:4

³⁷ Gerche u ularning köz aldida shunche tola möjizilik alamet körsetken bolsimu, ular téxi uninggha étiqad qilmidi. ³⁸ Shuning bilen Yeshaya peyghemberning yazmisida aldin'ala körsitilgen bésharet del emelge ashurdi:

«I Perwerdigar, bizning yetküzgen xewirimizge kimmu ishengen?
Hem «Perwerdigarning biliki» Bolghuchi kimgimu ayan qilinghan?»..

³⁹⁻⁴⁰ Xalayıqning étiqad qilmighinining sewebi del shuki (xuddi Yeshaya peyghember yene aldin'ala éytqandek):

«Perwerdigar ularning közlirini kor,
Qelbini tash qildi;
Meqset, ularning közlirining körüp,
Qelbining chüshinip,
Gunahlıridin yénishining aldini élish üçündür;
Bolmisa, Men ularni saqaytqan bolattim, — deydu Perwerdigar»..

⁴¹ Bu sözlerni Yeshaya peyghember Mesihning shan-sheripini körüp uninggha qarita aldin'ala söz qilghinida éytqanidi..

⁴² Wehalenki, gerche hetta Yehudiy aqsaqalliridinmu nurgunlighan ademler uninggha étiqad qilghan bolsimu, ular Perisiyler wejedin qorqup, özlirining sinagogtin qoghlap chiqiriwétilmisliki üçün uni étirap qilmidi..⁴³ Buning sewebi, ular insanlardin kélidighan izzet-shöhretni Xudadin kélidighan izzet-shöhretni yaxshi köretti..

⁴⁴ Biraq Eysa yuqiri awaz bilen mundaq dédi:

— Manga étiqad qilghuchi mangila emes, belki méni Ewetküchige étiqad qilghuchidur. ⁴⁵ Kimki méni körgüchi bolsa, méni Ewetküchini körgüchi bolidu..⁴⁶ Men manga étiqad qilghuchilar qarangghuluqta qalmisun dep, nur süpitide dunyagha keldim..⁴⁷ Birsı sözlirimni anglap, ularni tutmisa, uni soraqqa tartmaymen; chünki men dunyadikilerni soraqqa tartqılı emes, belki dunyadikilerni qutquzghılı keldim..⁴⁸ Biraq méni chetke qaqquchini, shundaqla sözlirimni qobul qilmighanni bolsa, uni soraqqa tartquchi birsi bar. U bolsimu, men éytqan söz-kalamimdur. U

12:38 «I Perwerdigar, bizning yetküzgen xewirimizge kimmu ishengen?» hem «Perwerdigarning biliki» Bolghuchi kimgimu ayan qilinghan?» — «Yesh.» 53:1. «Perwerdigarning biliki» — bir zat, yeni del Xudaning Mesihı bolsa kérek («Yesh.» 53:2, 3-ayetnımu köring).

12:38 Yesh. 53:1; Rim. 10:16.

12:39-40 «Perwerdigar ularning közlirini kor, qelbini tash qildi» — mushu yerde «Perwerdigar» grék tilida «U». «Perwerdigar ularning közlirini kor, qelbini tash qildi; meqset, ularning közlirining körüp, qelbining chüshinip, gunahlıridin yénishining aldini élish üçündür; bolmisa, Men ularni saqaytqan bolattim» — «Yesh.» 6:10.

12:39-40 Yesh. 6:9, 10; Ez. 12:2; Mat. 13:14; Mar. 4:12; Luqa 8:10; Ros. 28:26; Rim. 11:8

12:41 «Bu sözlerni Yeshaya peyghember Mesihning shan-sheripini körüp uninggha qarita aldin'ala söz qilghinida éytqanidi» — grék tilida «uning shan-sheripini körüp...» déyilidu. Kimning shan-sheripi? Éniqki, «uning» mushu yerde Mesihning özini körsitidu. 37-, 39- we 42-ayetni köring (kimge étiqad qilish kérek?). Toluq ish «Yesh.» 6:1-13de xatirilinidu. Yeshaya bu bésharetni bergen chaghda Perwerdigar Xudaning shan-sheripini körgechke, xulasimiz shuki, «Mesih Özi Xudaning shan-sheripi we ipadisı»din ibarettur.

12:41 Yesh. 6:1.

12:42 «nurgunlighan ademler uninggha étiqad qilghan bolsimu, ular Perisiyler wejedin qorqup, özlirining sinagogtin qoghlap chiqiriwétilmisliki üçün uni étirap qilmidi» — Mushu yerde «sinagog» Yehudiylarning omumiyy jemiyyitini körsitidu. «Sinagogtin chiqirilish» — kimki sinagogdin chiqiriwétilse, Yehudiylar jemiyyitdikiler ular bilen héch bardikeldi qilmaytti.

12:42 Yuh. 7:13; 9:22.

12:43 Yuh. 5:44.

12:45 Yuh. 10:30; 14:9.

12:46 Yesh. 42:6; 49:6; Yuh. 1:9; 8:12; 9:5; 12:46; Ros. 13:47.

12:47 Yuh. 3:17; 9:39.

«Yuhanna»

axirqi küni uni soraqqa tartidu..⁴⁹ Chunki men özlükümdin sözligim yoq, belki méni ewetken Ata méning némini déyishim we qandaq sözlishim kéreklikige emr bergen..⁵⁰ Uning emrining menggülik hayatliq ikenlikini bilimen. Shunga némini sözlisem, Ata manga buyrughinidek sözleymen.

Eysaning muxlisirining putini uyushishi

13¹ Ötöp kétish héytidin ilgiri, Eysa bu dunyadin ayrilip, Atining yénigha baridighan waqit-saetning yétip kelgenlikini bildi we shuning üçün bu dunyadiki öz ademlirige körsitip kelgen méhir-muhebbitini axirghiche toluq körsitip turdi..² Emdi kechlik tamaq yéyliwatqanidi; Iblis alliburun Simonning oghli Yehuda Ishqariyotning könglige Eysagha satqunluq qilish wesewisini salghanidi..³ Eysa Atining her ishini uning qoligha tapshurghini, we özining Xudaning yénidin kélip, Xudaning yénigha qaytidighanliqini bilgechke, ⁴ dastixandin turup, ton-könglikini yéship, bir löngge bilen bélini baghlidi.⁵ Andin jawurgha su quyup, muxlislarning putlirini uyushqqa we bélige baghlighan löngge bilen sürtüp qurutushqa bashlidi.⁶ Nöwet Simon Pétrusqa kelgende, Pétrus uninggha:

— I Reb, putumni sen yusang qandaq bolghini?! — dédi..

⁷ Eysa uninggha:

— Néme qiliwatqinimni hazir bilmeysen, lékin kéyin bilisen, — dédi.

⁸ Pétrus: — Sen méning putumni yusang hergiz bolmaydu! — dédi.

Eysa uninggha jawaben: — Séni yumisam, méning bilen teng nésiweng bolmaydu, — dédi.

⁹ Simon Pétrus:

— I Reb, undaqta peqet putlirimnila emes, qollirimnimu, béshimnimu yughaysen! — dédi.

¹⁰ Eysa uninggha:

— Bedini uyulup, tamamen pakiz bolghan adem peqet putlirini yusila qayta uyunushining hajiti bolmaydu. Siler pakiz, lékin hemminglar emes, — dédi. ¹¹ (chunki u özini kimning tutup bérighanliqini biletti; shuning üçün u «Hemminglarla pakiz emes» dégenidi).. ¹² Shuning bilen u ularning putlirini uyup bolghandin kéyin, ton-könglikini kiyip, yene dastixangha oturup ulargha mundaq dédi:

— Silerge néme qilghinimni uqtunglarmu? ¹³ Siler méni «Ustaz» we «Reb» deysiler we rast éy-tisiler, men shundaqturmen..¹⁴ Eger men Reb we ustazinglar turuqluq, putliringlarni yugha-

12:48 Mar. 16:16; Yuh. 3:18; 8:24.

12:49 «méning némini déyishim we qandaq sözlishim kérekliki» — yaki bolmisa «méning néme telim-emr bérishim we némini sözlishim kérekliki».

12:49 Qan. 18:18; Yuh. 3:11; 5:20; 7:16; 8:28; 14:10, 24; 16:13.

13:1 «Eysa... bu dunyadiki öz ademlirige körsitip kelgen méhir-muhebbitini axirghiche toluq körsitip turdi» — bu muhebbet belkim töwendiki 1-20-ayetlerde muxlisirining putlirini uyushishi, shundaqla 13-18-bablarda xatirilengendek ulargha körsetken sewr-taqet, kechürüm, méhribanliqini, andin axirida ular üçün özini pida qilishining hemmisini öz ichige alghan bolsa kérek.

13:1 Mat. 26:2; Mar. 14:1; Luqa 22:1.

13:2 Luqa 22:3; Yuh. 13:2.

13:3 Mat. 11:27; 28:18; Yuh. 3:35.

13:6 Mat. 3:14.

13:10 «...bedini uyulup, tamamen pakiz bolghan adem peqet putlirini yusila qayta uyunushining hajiti bolmaydu» — mushu sirliq gepning menisi néme? Bizningche Qutquzghuchimizning «put uyush» dégen bu herikiti özini eng töwen derjige chüshürüp kréstinishni qobul qilishigha bésharet bolidu. Shunga, muxlislar buni qobul qilmisa bolmaydu. «Qoshumche söz»imizde azraq toxtilimiz.

13:10 Yuh. 15:3.

13:11 Yuh. 6:64.

13:13 Mat. 23:8,10; 1Kor. 8:6; 12:3; Fil. 2:11.

nikenmen, silermu bir-biringlarning putlirini yuyushunglar kérek...¹⁵ Men silerge qilghandek silerningmu hem shundaq qilishinglar üçhün bu ülgini qaldurdum...¹⁶ Berheq, berheq, men silerge shuni éytip qoyayki, qul xojayinidin üstün turmaydu, elchimu özini ewetküchidin üstün turmaydu...¹⁷ Bu ishlarni bilgenikensiler, shundaq qilsanglar bextliksiler!

Eysaning satqunluq bilen tutulushini aldın éytishi

Mat. 26:20-25; Mar. 14:17-21; Luqa 22:21-23

¹⁸ Men bularni hemminglarga qaritip éytmidim. Men tallighanlirimni bilimen, lékin muqeddes yazmilarda aldın pütülgen: «Men bilen hemdastixan bolup nénimni yégenmu manga put attil!» dégen bu söz emelge ashurulmay qalmaydu...¹⁹ Men bu ish yüz bérishtin awwal uni silerge éytip qoyayki, u ishlar yüz bergende méning «Bar Bolghuchi» ikenlikimge ishinisiler...²⁰ Berheq, berheq, silerge shuni éytip qoyayki, kimiki men ewetken herqandaq birsini qobul qilghan bolsa, méni qobul qilghan bolidu; we méni qobul qilghuchilar méni Ewetküchini qobul qilghan bolidu..

²¹ Eysa bu sözlerni éytqandin kéyin, rohta qattiq pighan chékip, mundaq guwahliq berdi: — Berheq, berheq, men silerge shuni éytip qoyayki, aranglarda bireylen manga satqunluq qilidu!.

²² Muxlislar kimni dewatqanliqini bilemey, bir-birige qarashiti. ²³ Emdi dastixanda muxlisliridin biri Eysaning meydisige yölinip yatqanidi; u bolsa «Eysa söyidighan muxlis» idi...²⁴ Simon Pétrus uningdin Eysaning kimni dewatqinini sorap béqishini isharet qildi.

²⁵ Shuning bilen u Eysaning meydisige yölinip turup uningdin: — I Reb, u kimdur? — dep soridi.

²⁶ Eysa jawab bérip:

— Bu bir chishlem nanni ashqa tögürüp kimgé sunsam, shudur, — dédi. Shuning bilen u bir chishlem nanni ashqa tögürüp, Simonning oghli Yehuda Ishqariyotqa sundi...²⁷ Yehuda nanni éliwidi, Sheytan uning ichige kirdi.

— Qilidighiningni chapsan qil, — dédi Eysa uninggha.

²⁸ (Emdi dastixanda olturghanlarning héchqaysisi uning Yehudagha bu sözlerni néme üçhün déginini bilmidi. ²⁹ Yehuda ularning ortaq hemyanini tutqini üçhün, beziler Eysa uninggha: «Bizge kéreklik héytliq nersilerni élip kel» yaki «Kembeghellerge birer nerse ber» dewatsa kérek, dep oylashti)..

³⁰ Yehuda bu bir chishlem nanni élipla tashqirigha chiqip ketti (bu chagh kéche idi)..

13:14 «Eger men Reb we ustazinglar turuqluq, putliringlarni yughanikenmen, silermu bir-biringlarning putlirini yuyushunglar kérek» — oqurmenler muxlislarning Mesihni «ustaz» andin «Reb» deyidighanliqini (13-ayet), lékin Mesih bolsa özini «Reb» we «ustaz» deyidighanliqini bayqiyalaydu (13-14-ayet) we shundaqla tertipting oxshimasliqining sewebini oylialaydu.

13:14 Gal. 6:1, 2.

13:15 1Pét. 2:21; 1Yuha. 2:6.

13:16 Mat. 10:24; Luqa 6:40; Yuh. 15:20.

13:18 «Men bilen hemdastixan bolup nénimni yégenmu manga put attil!» — «Zeb.» 41:9ni körüng.

13:18 Zeb. 41:9; Mat. 26:23; 1Yuha. 2:19.

13:19 «bu ishlar yüz bergende méning «Bar Bolghuchi» ikenlikimge ishinisiler» — yaki «bu ishlar yüz bergende méning «U» (yeni, Mesih) ikenlikimge ishinisiler».

13:19 Yuh. 14:29; 16:4.

13:20 Mat. 10:40; Luqa 10:16.

13:21 Mat. 26:21; Mar. 14:18; Luqa 22:21; Ros. 1:17; 1Yuha. 2:19.

13:23 «Eysa söyidighan muxlis» — belkim bu «bayan»ning muellipi rosul Yuhanna. «Kirish söz»imizni körüng.

13:23 Yuh. 20:2; 21:7,20.

13:26 «bu bir chishlem nanni ashqa tögürüp kimgé sunsam, shudur» — dastixanda olturup birsige bir chishlem nanni ashqa tögürgen halda sunush chongqur muhebbitini bildürüş herikiti idi.

13:29 Yuh. 12:6.

13:30 «bu chagh kéche idi» — bu dégenning esli menisidin bashqa, köchme menisi bardur. Yuqiridiki 9:5, 11:9-10, 12:35-

«Yuhanna»

Yéngi emr

³¹ Yehuda tashqirigha chiqip ketkendin kéyin, Eysa mundaq dédi:

— Emdi Insan'oghli ulughlinidighan waqit-saet yétip keldi we Xuda u arqiliq ulughlinidu. ³² We eger Xuda uningda ulughlansa, Xudamu Özide uni ulughlaydu, shundaqla derhal uni ulughlaydu... ³³ Balilirim, siler bilen bille bolidighan yene azghina waqtim qaldi. Siler méni izdeysiler, lékin méning Yehudiyarlgha: «Men baridighan yerge siler baralmaysiler» dep éytqinimdek, buni silergimu éytimen..

³⁴ Silerge yéngi bir emr tapshurimenki, «bir-biringlarni söyünglar». Silerni söyginimdek, silermu bir-biringlarni söyünglar.. ³⁵ Aranglarda bir-biringlarni méhir-muhabbitinglar bolsa, hemme adem silerning méning muxlisirim ikenlikinglarni bilidu..

Eysaning Pétrusning tanidighanliqini aldin éytishi

Mat. 26:31-35; Mar. 14:27-31; Luqa 22:31-34

³⁶ Simon Pétrus uningdin:

— I Reb, qeyerge barisen? — dep soridi.

Eysa jawaben: — Men kétédighan yerge hazirche egiship baralmaysen, lékin kéyin manga egiship barisen, — dédi..

³⁷ Pétrus uninggha:

— I Reb, néme üçhün hazir séning keyningdin egiship baralmaymen? Sen üçhün jénimni pida qilay! — dédi..

³⁸ Eysa jawaben mundaq dédi:

— Men üçhün rasttinla jéningni pida qilamsen? Berheq, berheq, sanga éytip qoyayki, xoraz chillighuche, sen mendin üç qétim tanisen!..

Eysa sözini dawam qilidu — «Yol, heqiqet we hayatliqturmen»

14¹ Könglünglarni parakende qilmanglar! Xudagha ishinisiler, mangimu ishininglar. ² Atamning öyide nurgun makanlar bar. Bolmighan bolsa, buni silerge éytqan bolattim; chünki men herbiringlarni orun teyyarlash üçhün shu yerge kétép barimen.. ³ Men silerge orun

36de Eysaning «kündüz» we «qaranghuluq» yaki «kéche» toghruluq sözlirini körüng.

13:32 «eger Xuda uningda ulughlansa, Xudamu Özide uni ulughlaydu, shundaqla derhal uni ulughlaydu» — bizning qarishimizche «özide» mushu yerde «Xuda Özide» dégenini körsitidu. Bezi alimlar mushu yerde «özide» «Mesihning özide» dégenini bildüridu, dep qaraydu. «Xudamu Özide uni ulughlaydu» — yaki (yuqiriqi izahatta éytilghandek) «Xuda uni (Insan'oghlining) özide ulughlaydu».

—Bu muhim 31-32-ayetler üstide «qoshumche söz»imizde toxtilimiz.

13:32 Yuh. 12:23; 17:1.

13:33 Yuh. 7:34; 8:21.

13:34 Law. 19:18; Mat. 22:39; Yuh. 15:12; Ef. 5:2; 1Tés. 4:9; 1Pét. 4:8; 1Yuha. 3:23, 4:21.

13:35 1Yuha. 2:5; 4:20.

13:36 «Men kétédighan yerge hazirche egiship baralmaysen, lékin kéyin manga egiship barisen» — «kéyin egiship barisen» — Pétrus jismaniy tereptin (ölümdin tirilip asmangha kötürülüş yolida) Pétrus Rebge egishelmidi, elwette. Lékin Eysaning közde tutqini rohiy jehettiki «Xudaning yolida pida bolush» idi. Shu tereptimu Pétrus Eysagha egishishke teyyar bolmidi. U awwal Eysadin ténip, andin qattiq towa qilish jeryani arqiliq, shundaqla Muqeddes Rohning kélishi bilen u «kéyin» teyyar bolidu. Mesihning «kéyin manga egishisen» dégeni bolsa, Pétrus qattiq téyilip ketken waqitda uninggha teselli yetküzdighan qimmatlik wede bolidu.

13:36 Yuh. 21:18; 2Pét. 1:14.

13:37 Mat. 26:33; Mar. 14:29; Luqa 22:33.

13:38 «xoraz chillighuche, sen mendin üç qétim tanisen!» — grék tilida «sen mendin üç qétim tanmighuche, xoraz chillimaydu».

13:38 Mat. 26:34; Mar. 14:30; Luqa 22:34.

14:2 «Atamning öyide nurgun makanlar bar» — bu sözler jennetni körsitemdu? Oqurmenlarning éside barki, Eysa 2-babta öz ténini «Xudaning öyi» (ibadetxana) dep süretildi, shundaqla 8:35de «Xudaning öyi»ni rohiy jehettin tilgha aldi. Buninggha qarighanda «turalghu-makan»ni rohiy jehettin chüshinish kérek. «qoshumche söz»imizde bu toghrisida toxtilimiz.

teyyarlighili baridighanikenmen, choqum qaytip kélip, silerni özümge alimen; shuning bilen, men qeyerde bolsam, silermu shu yerde bolisiler...⁴ Siler méning qeyerge kétédighanliqimni we u yerge baridighan yolni bilisiler.

⁵ Tomas uninggha: — I Reb, séning qeyerge kétédighanliqingni bilmeymiz. Shundaq iken, yolni qandaq bilimiz? — dédi.

⁶ Eysa uninggha:

— Yol, heqiqet we hayatliq özümduermen. Méningsiz héchkim Atining yénigha baralmaydu...

⁷ Eger méni tonughan bolsanglar, Atamnimu tonughan bolattinglar. Hazirdin bashlap uni tonudunglar hem uni kördunglar, — dédi.

⁸ — I Reb, Atini bizge körsitip qoysangla, shu kupaye, — dédi Filip.

⁹ Eysa uninggha mundaq dédi: — «I Filip, siler bilen birge bolghinimgha shunche waqit boldi, méni téxiche tonumidingmu? Méni körgen kishi Atini körgen bolidu. Shundaq turuqluq, sen némishqa yene: «Bizge Atini körsetkeysen» deysen?..¹⁰ Men Atida, Ata mende ikenlikige ishenmensen? Silerge éytqan sözlirimni özlükümdin éytqinim yoq; belki mende turuwatqan Ata Öz emellirini qiliwatidu..¹¹ Méning Atida bolghanliqimgha, Atining mende bolghanliqigha ishiniglar. Yaki héchbolmighanda, méning qilghan emellirimdin manga ishiniglar..

¹² Berheq, berheq, men silerge shuni éytip qoyayki, manga ishengen kishi méning qiliwatqan emellirimni qilalaydu; we bulardinmu téximu ulugh emellerni qilidu, chünki men Atining yénigha qaytip kétémen..¹³ We Atining Oghulda ulughlinishi üçhün, hernémini méning namim bilen tilisenglar, shularni ijabet qilimen..¹⁴ Méning namim bilen herqandaq nersini tilisenglar, men silerge shuni ijabet qilimen».

Eysaning Muqeddes Rohni ewetishi; Uning qilidighan ishlari

¹⁵ — «Méni söysenglar, emrlirimge emel qilisiler..¹⁶ Menmu Atidin tileymen we U silerge bashqa bir Yardemchi ata qilidu. U siler bilen ebedgiche birge bolidu..¹⁷ U bolsimu Heqiqetning Rohidur. Uni bu dunyadikiler qobul qilalmaydu, chünki Uni ne körmeydu, ne tonumaydu. Biraq siler Uni tonuysiler, chünki U siler bilen bille turuwatidu hem silerde makan qilidu..

14:3 «Men silerge оруn teyyarlighili baridighanikenmen, choqum qaytip kélip, silerni özümge alimen; shuning bilen, men qeyerde bolsam, silermu shu yerde bolisiler» — Mesihning bu «qaytip kélis»i Mesihning qiyamette dunyagha kélishi yaki Muqeddes Rohning ewetilishini körsitemdu? Bu üçinchi ayet üstidimu «qoshumche söz»imizde toxtilimiz.

14:3 Yuh. 12:26; 17:24.

14:6 «Yol, heqiqet we hayatliq özümduermen. Méningsiz héchkim atining yénigha baralmaydu» — Mesih üçhün Atining yénigha baridighan yol krésttikü öläm arqiliq bolatti; özige étiqad qilghuchilargha nisbeten, Mesihning özi Atining aldigha baridighan yoldur.

14:6 Yuh. 1:4, 17; 10:9; 11:25; Ibr. 9:8.

14:9 Yuh. 10:30.

14:10 Yuh. 5:17; 7:16; 8:28; 10:38; 12:49; 16:13; 17:21.

14:11 «... héchbolmighanda, méning qilghan emellirimdin manga ishiniglar» — 11- we 12-ayetlerde «emeller» Eysa yaratqan möjizilik alametler.

14:12 «manga ishengen kishi méning qiliwatqan emellirimni qilalaydu; we bulardinmu téximu ulugh emellerni qilidu, chünki men Atining yénigha qaytip kétémen» — bu «téximu ulugh emeller» üstide «qoshumche söz»imizde toxtilimiz.

14:12 Mat. 21:21; Luqa 17:6; Ros. 5:12; 19:11.

14:13 Yer. 29:12; Mat. 7:7; 21:22; Mar. 11:24; Luqa 11:9; Yuh. 15:7; 16:24; Yaq. 1:5; 1Yuha. 3:22.

14:15 Yuh. 14:21, 23; 15:10; 1Yuha. 5:3.

14:16 «Menmu Atidin tileymen we U silerge bashqa bir Yardemchi ata qilidu» — muhim söz «bashqa bir Yardemchi»dur. Birinchi «Yardemchi» bolsa Eysa Mesihning özi, elwette. «Yardemchi» grék tilidiki «parakléto» dégen sözning menisini toluq ipadilep bérelmeydu. Grék tilidiki «parakléto»ning toluq menisi «melum birawning yénigha yardem bérisheke chaqirilghuchi», yeni «teselli bergüchi», «hemrah», «meslihetchi», «kücheytküchi», «adwokat-aqlighuchi» qatarliqlardur. «Bashqa bir...» dégini bizge shuni körsitiduki, Eysa muxlislar bilen birge bolghan waqitda, ulargha qandaq jehetlerdin «Yardemchi» bolghan bolsa, u ulardin ayrilghanda, Muqeddes Roh ulargha Eysaning toluq wekili bolup, ikkinchi «Yardemchi» rovida bolidu, dégen qimmatlik wedini bildüridu.

14:17 «U bolsimu Heqiqetning Rohidur» — «Heqiqetning Rohi» — yaki «heqiqetke bashlighuchi Roh». «siler Uni

¹⁸ Men silerni yétim qaldurmaymen, yéninglarga yene qaytip kélimen... ¹⁹ Azghina waqittin kéyin, bu dunya méni körmeydu, lékin siler körüsiler. Men hayat bolghanliqim üçün, silermu hayat bolisiler. ²⁰ Shu künde méning Atamda bolghanliqim, silerning mende bolghanliqinglar we menmu hem silerde bolghanliqimni bilisiler. ²¹ Kim emrlirimge ige bolup ularni tutsa, méni söygüchi shu bolidu. Méni söygüchini Atammu söyidu, menmu uni söyimen we özümni uninggha ayan qilimen».

²² Yehuda (Yehuda Ishqariyot emes) uningdin:
— I Reb, sen özüngni bu dunyadikilerge ayan qilmay, bizgila ayan qilishing qandaq ish? — dep soridi...

²³ Eysa uninggha jawaben mundaq dédi:

— «Birkim méni söyse, sözümnı tutidu; Atammu uni söyidu we Atam bilen ikkimiz uning yénigha bérip, uning bilen bille makan qilimiz... ²⁴ Méni söymeydighan kishi sözlirimni tutmaydu; we siler anglatqan bu söz bolsa méning emes, belki méni ewetken Atiningkidur... ²⁵ Men siler bilen bille boluwatqan chéghimda, bularni silerge éyttim. ²⁶ Lékin Ata méning namim bilen ewetidighan Yardemchi, yeni Muqeddes Roh silerge hemmini ögitudu hem méning silerge éytqan hemme sözlirimni ésinglarga keltüridu...»

²⁷ Silerge xatirjemlik qaldurimen, öz xatirjemlikimni silerge bérimen; méning silerge berginim bu dunyadikilerning berginidek emestur. Könglünglarni parakende qilmanglar we jür'etsiz bolmanglar.....

²⁸ Siler méning: «Men silerdin ayrilip kétimen, kéyin yéninglarga yene qaytip kélimen» déginimni angildinglar. Méni söygen bolsanglar, Atining yénigha kétidighanliqim üçün xursen bolattinglar. Chünki Ata mendin ulughdur... ²⁹ Silerning bu ishlar yüz berginide ishinishinglar üçün bu ishlar yüz bérishstin awwal silerge éyttim..... ³⁰ Mundin kéyin siler bilen köp sözleshmeymen; chünki bu dunyaning hökümdari kélish aldida turidu we mendin kirgüdek héch yochuq tapalmaydu..... ³¹ Lékin bu dunyaning ademlirining méning Atini söyidighanliqimni bilishi üçün Ata manga néme emr qilghan bolsa, men del shuni emelge ashurimen. Turung-lar, bu joydin kétéyli».....

tonuysiler, chünki U siler bilen bille turuwatidu» — ular qaysi yol bilen Muqeddes Rohni tonuydu? U shu chaghda qandaq yol bilen «ular bilen bille turidu»? Jawab shühbisizki, ular Eysani tonughachqa, Muqeddes Rohnimu tonughan bolidu; Eysa ular bilen bille turghachqa, Muqeddes Rohmu ular bilen bille turuwatatti. Lékin Eysa ular din ayrilghandin kéyin Muqeddes Roh ularning «ichide, qelbide, rohid» makan qilidu.

14:18 Mat. 28:20.

14:22 «I Reb, sen özüngni bu dunyadikilerge ayan qilmay, bizgila ayan qilishing qandaq ish?» — shühbisizki, muxlislar uni derhal özini pütkül dunyagha ayan qilidu, dep oylatti.

14:23 «Atam bilen ikkimiz uning yénigha bérip, uning bilen bille makan qilimiz» — «Atam bilen ikkimiz» grék tilida «biz».

14:24 Yuh. 7:16; 8:28; 12:49; 14:10; 16:13.

14:26 Luqa 24:49; Yuh. 15:26; 16:7, 13; Ros. 2:4.

14:27 «méning silerge berginim bu dunyaning ademlirining berginidek emestur» — bu dunyadiki ademler bir nerse berginide daim dégüdek xalap bermeydu — aldanchilik, yalghanchilik we nurghun shertler bilen béridu. Lékin Xuda bizge bir nerse berse uni qayturghuzmaydu.

14:27 Fil. 4:7.

14:28 Yuh. 14:3.

14:29 «Silerning bu ishlar yüz berginide ishinishinglar üçün bu ishlar yüz bérishstin awwal silerge éyttim» — «bu ishlar» — Eysaning tutulup öltürülüşini («silerdin ayrilip kétishim») ularning étiqadigha dehshtlik zerb bolidu.

14:29 Yuh. 13:19; 16:4.

14:30 «bu dunyaning hökümdari kélish aldida turidu we mendin kirgüdek héch yochuq tapalmaydu» — «bu dunyaning hökümdari» Sheytan, Iblisni körsitidu.

14:30 Yuh. 12:31; 16:11; Ef. 2:2.

14:31 «Ata manga néme emr qilghan bolsa, men del shuni emelge ashurimen» — 30-ayet bilen zich baghlinidu. Démeq, Eysaning özining tutulushi, sotlinishi, haqaretlinishi andin kréstinlishini ixtiyari bilen qobul qilishning tüp meqsiti bolsa, Iblisning üstidin qandaqtur bir hoqqqa ige bolush üçün emes, belki Atining iradisi üçün bolidu.

14:31 Yuh. 10:18; Ibr. 10:5.

Eysa — heqiqiy üzüm télidur; uning sözining dawami

15¹ — «Heqiqiy üzüm téli» özümdurmen, Atam bolsa baghwendur...² Baghwen mendiki méwe bermeydighan herbir shaxni késip tashlaydu. Méwe bergenlirini bolsa téximu köp méwe bersun dep, pak qilib putap turidu.....³ Emdi siler men silerge yetküzgen sözüm arqiliq alliburun pak boldunglar.....⁴ Siler mende izchil turunglar, menmu silerde izchil turimen. Shax talda turmay, özi méwe bérelmeydighinidek, silermu mende izchil turmisanglar, méwe bérelmeysiler.

⁵ «Üzüm téli» özümdurmen, siler bolsanglar shaxliridursiler. Kim mende izchil tursa, menmu shundaqla uningda turghinimda, u köp méwe béridu. Chünki mensiz héchnémini qilalmaysiler. ⁶ Birsı mende turmisa, u kéreksiz shaxtek tashlinip, qurup kétidu. Bundaq shaxlar yighip kélinip otqa tashlinidu...⁷ Siler mende izchil tursanglar we sözlirim silerde izchil tursa, némini telep qilsanglar, silerge shu ijabet bolidu...⁸ Silerning köp méwi bérishinglar, shundaqla méning muxlisirim ikenlikinglarni ispatlashinglar bilen shan-sherep Atamgha keltürüldü...⁹ Atam méni söyginidek, menmu silerni söydüm; méning méhir-muhebbitimde izchil turunglar. ¹⁰ Eger emrlirimni tutsanglar, xuddi men Atamning emrlirini tutqan we hemishe uning méhir-muhebbitide turghinimdek, silermu hemishe méning méhir-muhebbitimde turisiler...¹¹ Méning xushaliqim silerde bolsun we shuningdek xushaliqinglar tolup tashsun dep, men bularni silerge éyttim. ¹² Méning emrim shuki, men silerni söyginimdek, silermu bir-biringlarni söyunglar...¹³ Insanlarning öz dostliri üçün jénini pida qilishtin chongqur méhir-muhebbiti yoqtur...¹⁴ Silerge buyrughan emrlirimni ada qilsanglar, méning dostlirim bolisiler.....¹⁵ Emdi mundin kéyin men silerni «qul» dep atimaymen. Chünki qul xojayinining néme qiliwatqinini bilmeydu. Uning ornigha silerni «dost» dep atidim, chünki Atamdin anglihanlirimning hemmisini silerge yetküzdüm.....¹⁶ Siler méni tallighininglar yoq, eksiche men silerni tallidim we silerni bérıp méwe bersun hemde méwiliringlar daim saqlansun, méning

15:1 «Heqiqiy üzüm téli» özümdurmen — «heqiqiy üzüm téli» bolghandin kéyin, saxta yaki por-püchek üzüm télimu barnu? Buning toghrisida «qoshumche söz»imizde azraq toxtilimiz.

15:2 Baghwen mendiki méwe bermeydighan herbir shaxni késip tashlaydu — bashqa birxil terjimisi «Mendiki méwe bermeydighan herbir shaxni baghwen (barangha) ésp qoyidu». Lékin 6-ayetke qarighanda terjimimiz toghra bolsa kérek. «Méwe bergenlirini bolsa téximu köp méwe bersun dep, pak qilib putap turidu» — «putap turidu» grék tilida «tazilaydu» yaki «paklaydu» bilen ipadiliniidu. 4-ayetni körüng.

15:2 Mat. 15:13.

15:3 «... siler men silerge yetküzgen sözüm arqiliq alliburun pak boldunglar» — «pak» mushu yerde yene «putalghan» dégen menisinimu bildürüshi mumkin. Biraq muhim menisi «pak» ikenlikige shübhsı yoqtur (10:31ni körüng).

15:3 Yuh. 13:10.

15:6 Ez. 15:2-8; Mat. 3:10; 7:19; Kol. 1:23.

15:7 Yer. 29:12; Mat. 7:7; 21:22; Mar. 11:24; Luqa 11:9; Yuh. 14:13; 16:24; Yaq. 1:5; 1Yuha. 3:22; 5:14.

15:8 «Siler mende izchil tursanglar we sözlirim silerde izchil tursa, némini telep qilsanglar, silerge shu ijabet bolidu. Silerning köp méwi bérishinglar, shundaqla méning muxlisirim ikenlikinglarni ispatlashinglar bilen shan-sherep atamgha keltürüldü» — 7-8-ayetke qarighanda, muxlislar Xudagha chiqarghan, uni xursen qilidighan méwe ünümlük dua-tilawetlerni öz ichige alidu.

15:10 Yuh. 14:15, 21, 23; 1Yuha. 5:3.

15:12 Law. 19:18; Mat. 22:39; Yuh. 13:34; Ef. 5:2; 1Tés. 4:9; 1Pét. 4:8; 1Yuha. 3:23; 4:21.

15:13 Rim. 5:7; Ef. 5:2; 1Yuha. 3:16.

15:14 «Silerge buyrughan emrlirimni ada qilsanglar, méning dostlirim bolisiler» — 13-14-ayette Xudaning muhebbitining ulughluqi ayan qilinidu. «Mesihning dostliri» uning emrlirini ada qilghuchilardur. Lékin Mesh barliq kishiler, jümlidin öz emrlirini ada qilmighuchilar, yeni dushmanliri üçün jénini pida qilghandur.

15:14 Mat. 12:50; 2Kor. 5:16; Gal. 5:6; 6:15; Kol. 3:11.

15:15 «Emdi mundin kéyin men silerni «qul» dep atimaymen» — «qul» yaki «chakar».

15:15 Yuh. 8:26.

«Yuhanna»

namim bilen Atidin néme tilisenglar, u silerge bersun dep silerni tiklidim...¹⁷ Silerge shuni emr qilimenki, bir-biringlarni söyünglar..

Dunyadikilerning Eysagha bolghan nepriti

¹⁸ Bu dunyadikiler silerdin nepretlense, silerdin awwal mendin nepretlengenlikini bilinglar..

¹⁹ Silermu bu dunyadikilerdin bolghan bolsanglar, bu dunyadikiler silerni özimizningki dep, söygen bolatti. Biraq siler bu dunyadin bolmighachqa, belki men silerni bu dunyadin ayrip tallighanliqim üçün, emdi bu dunyadikiler silerdin nepretlinidu...²⁰ Men silerge éytqan sözni ésinglarda tutunglar: «Qul xojayinidin üstün turmaydu». Ular manga ziyankeshlik qilghan bolsa, silergimu ziyankeshlik qilidu. Méning sözüمنى tutqan bolsa, ular silerningkinimu tutidu..

²¹ Biraq méning namim tüpeylidin ular silergimu shu ishlarning hemmisini qilidu, chünki ular méni Ewetküchini tonumaydu...²² Eger men kélip ulargha söz qilmighan bolsam, ularda gunah yoq dep hésablinatti. Lékin hazir gunahi üçün ularning héch bahanisi yoqtur...²³ Kimdekim mendin nepretlense Atamdinmu nepretlengen bolidu. ²⁴ Men ularning arisida bashqa héchkim qilip baqmighan emellerni qilmighan bolsam, ularda gunah yoq dep hésablinatti. Lékin ular hazir emellirimni körgen turuqluq, yenila hem mendin hem Atamdin nepretlendi...²⁵ Lékin bu ishlar ulargha tewe bolghan Tewrat qanunida: «Héhqandaq sewebsizla mendin nepretlendi» dep pütülgen söz emelge ashurulushi üçün shundaq yüz berdi..

²⁶ Lékin men silerge Atining yénidin ewetidighan Yardemchi, yeni Atining yénidin chiqquchi Heqiqetning Rohi kelgende, U manga guwahliq béridu...²⁷ Silermu manga guwahliq bérisiler, chünki siler bashtin tartip men bilen bille boldunglar..

Kélidighan ziyankeshlikler

16¹ Silerning putliship ketmeslikinglar üçün bularni silerge éyttim.² Ular silerni sinagoglarning jamaetliridin qoghlap chiqiriwétidu; hemde shundaq bir waqit-saet

15:16 «Siler méni tallighinglar yoq, eksiche men silerni tallidim we silerni bérip méwe bersun hemde méwilinglar daim saqlansun...» — «...bérip méwe bersun» dégen ibare belkim, muxlislar Xudagha chiqarghan, uni xursen qilidighan méwe bolsa, pütün dunyagha bérip xush xewer arqiliq bashqilarni Xudaning yoligha keltürüshni öz ichige alidu, dep körsetse kérek.

15:16 Mat. 28:19; Mar. 16:15; Yuh. 13:18; Ef. 1:4; Kol. 1:6.

15:17 «Silerge shuni emr qilimenki, bir-biringlarni söyünglar» — grék tilida «Silerge shularni emr qilimenki, bir-biringlarni söyünglar».

15:18 1Yuha. 3:13.

15:19 «Silermu bu dunyadikilerdin bolghan bolsanglar, bu dunyadikiler silerni özimizningki dep, söygen bolatti» — grék tilida «Silermu bu dunyadin bolghan bolsa, bu dunya silerni öziningki dep söygen bolatti».

15:19 Yuh. 17:14; Gal. 1:10.

15:20 Mat. 10:24; 24:9; Luqa 6:40; Yuh. 13:16; 16:2.

15:21 Mat. 10:22; Yuh. 16:3.

15:22 Rim. 4:15; 5:20.

15:24 Yuh. 10:37.

15:25 «Ulargha tewe bolghan Tewrat qanuni» — hejwiyl, kinayilik söz. 8:17 we izahatini köring. «Héhqandaq sewebsizla mendin nepretlendi» — «Zeb.» 35:7, 19 we 69:4.

15:25 Zeb. 35:19; 69:4

15:26 «...Yardemchi, yeni Atining yénidin chiqquchi Heqiqetning Rohi kelgende, U manga guwahliq béridu» — mushu ayettin Muqeddes Rohning shexs ikenliki körünüp turidu. Mesih Uni «Atining yénidin» ewetidu; mushu yerde Muqeddes Roh yene «Atining yénidin chiqidu» déyilidu. Grék tilida «chiqidu» dégen péil «hazirqi zaman» shekilde bolghachqa, Muqeddes Rohning herdaim shu heriketni qiliwatqini körsitilidu.

15:26 Luqa 24:49; Yuh. 14:26; 16:7; Ros. 5:32.

15:27 Ros. 1:8, 21; 5:32.

kéliduki, silerni öltürgüchi özini Xudagha xizmet qiliwatimen, dep hésablaydu...³ Ular bularni ya Atini, ya méni tonumighanliqi üçhün qilidu...⁴ Lékin men bu ishlarni silerge éyttimki, waqit-saiti kelgende, men shundaq aldin'ala éyqtinimni ésinglarga keltüreleysiler...

Muqeddes Rohning yétekchi we ustaz bolidighanliqi

⁵ — Men bashta bularni silerge éytmidim, chünki men siler bilen bille idim.

Lékin emdi méni ewetküchining yénigha qaytip kétimen. Shundaq turuqluq, aranglardin héchkim mendin: «Nege kétisen?» dep sorimaywatidu.⁶ Eksiche, silerge bularni éyqtinim üçhün, qelbinglar qayghugha chömüp ketti.⁷ Emma men silerge heqiqetni éytip qoyayki, méning ké-tishim silerge paydiliqtur. Chünki eger ketmisem, Yardemchi silerge kelmeydu. Emma ketsem, Uni silerge ewetimen...⁸ U kelgende, bu dunyadikilerge gunah toghrisida, heqqaniyliq toghrisida we axiret soriqi toghrisida heqiqetni bilgüzidu.⁹ U ularni gunah toghrisida bilgüzidu, chünki ular manga étiqad qilmidi...¹⁰ Ularni heqqaniyliq toghrisida bilgüzidu, chünki Atamning yénigha qaytip barimen we siler méni yene körelmeysiler. ¹¹ Ularni axiret soriqi toghrisida bilgüzidu, chünki bu dunyaning hökümdari üstige höküm chiqirildi...

¹² Silerge éytidighan yene köp sözlirim bar idi; lékin siler ularni hazirche kötürelmeysiler...¹³ Lékin U, yeni Heqiqetning Rohi kelgende, U silerni barliq heqiqetke bashlap baridu. Chünki U özlükidin sözlimeydu, belki némini anglighan bolsa, shuni sözleydu we kelgüsida bolidighan ishlardin silerge xewer béridu...¹⁴ U méni ulughlaydu; chünki U mende bar bolghanni tapshuruwélip, silerge jakarlaydu. ¹⁵ Atida bar bolghanning hemmisi hem méningkidur; mana shuning üçhün men: «U mende bar bolghanni tapshuruwélip, silerge jakarlaydu» dep éyttim...

Ghem-qayghuliringlar menggü xushalliqqa aylinidu

¹⁶ Az waqittin kéyin, méni körmeysiler; we yene bir'az waqit ötkendin kéyin, méni qayta körisiler, chünki men Atamning yénigha kétimen»...

16:2 «Ular silerni sinagoglarning jamaatiridin qoghap chiqiriwétidu» — yuqiriqi bashqa izahatlarda éyqtinimizdek, Yehudiy xelqi birisini «sinagogtin chiqiriwetsen», kéyin uning bilen héchqandaq bardi-keldi qilmay, belki uninggha téximu ziyankeshlik qilishimu mumkin.

16:2 Yuh. 9:22, 34; 12:42.

16:3 Yuh. 15:21; 1Kor. 2:8.

16:4 «... waqit-saiti kelgende» — démek, Yehudiy xelqidin we kéyin bashqilar teripidin bolghan ziyankeshlikler kelgende.

16:4 Yuh. 13:19; 14:29.

16:7 Luqa 24:49; Yuh. 14:26; 15:26.

16:9 «U ularni gunah toghrisida bilgüzidu» — yaki «U ularni öz gunahi toghruluq bilgüzidu» yaki «U ularni gunahning néme ikenlikini bilgüzidu». Dégenderk üç terjimisi bolushi mumkin, lékin omumiy menisi asasen oxshash.

16:11 «bu dunyaning hökümdari» — Sheytan, Iblis. «...Ularni axiret soriqi toghrisida bilgüzidu, chünki bu dunyaning hökümdari üstige höküm chiqirildi» — 9-11-ayettiki «U (Muqeddes Roh)... gunah toghrisida... heqqaniyliq toghrisida... we axiret soriqi toghrisida... bilgüzidu...» dégenlerning üstide «qoshumche söz»de azraq toxtilimiz.

16:11 Yuh. 12:31; 14:30; Ef. 2:2; Kol. 2:15.

16:12 «Silerge éytidighan yene köp sözlirim bar idi; lékin siler ularni hazirche kötürelmeysiler» — muxlislar qandaq sözlerni kötürelmeydu? Bu toghruluq «qoshumche söz»imizde azraq toxtilimiz.

16:12 1Kor. 2:7-10; Ef. 3:2-6; 1Tim. 3:16

16:13 «Chünki U özlükidin sözlimeydu, belki némini anglighan bolsa, shuni sözleydu» — «U (Mukeddes Roh)... némini anglighan bolsa» — démek, Muqeddes Rohning Xuda we Uning Kalamidin anglighini. «*Muqeddes Roh, ... némini anglighan bolsa, shuni sözleydu we kelgüsida bolidighan ishlardin silerge xewer béridu*» — bu muhim wede toghruluq «qoshumche söz»imizde azraq toxtilimiz.

16:13 Yuh. 12:49; 14:26

16:15 «*Muqeddes Roh mende bar bolghanni tapshuruwélip, silerge jakarlaydu*» — Bu muhim wede toghruluq «qoshumche söz»imizde azraq toxtilimiz.

16:15 Yuh. 17:10.

16:16 «yene bir'az waqit ötkendin kéyin, méni qayta körisiler, chünki men Atamning yénigha kétimen» — bezi kona köchürmilerde mushu yerde «chünki men Atamning yénigha kétimen» dégen söz tépilmaydu. Lékin bizningche 17-ayet uning eslide barliqini ispatlaydu.

16:16 Yuh. 7:33.

«Yuhanna»

¹⁷ Shunga muxlislarning beziliri bir-birige:

— Bizlerge: — «Az waqittin kéyin, méni körmeyisiler; yene bir'az waqit ötkendin kéyin, méni qayta körisiler» we yene «Chünki men Atamning yénigha kétimen» dégini néme déginidu?

¹⁸ «Az waqittin kéyin» dégen sözining menisi néme? Uning némilerni dewatqanlirini bilmiduq, — déyishidu.

¹⁹ Eysa ularning özidin némini sorimaqchi bolghinini bilip ulargha mundaq dédi:

— «Méning «Az waqittin kéyin, méni körmeyisiler; yene bir'az waqit ötkendin kéyin, méni körisiler» déginimning menisini bir-biringlardin sorawatamsiler?..²⁰ Berheq, berheq, men silerge shuni éytip qoyayki, siler yigha-zar kötürüsiler, lékin bu dunyadikiler xushal bolushup kétidu; siler qayghurisiler, lékin qayghuliringlar shadliqqa aylinidu. ²¹ Ayal kishi tughutta azablinidu, chünki uning waqit-saiti yétip kelgen; lékin bowiqi tughulup bolghandin kéyin, bir perzentning dunyagha kelgenlikining shadliqi bilen tartqan azabini untup kétidu. ²² Shuninggaha oxshash, silermu hazir azabliniwatisiler, lékin men siler bilen qayta körüşimen, qelbinglar shadlinidu we shadliqlinglarni héchkim silerdin tartiwalmaydu. ²³ Shu künde siler mendin héchnerse sorimaysiler. Berheq, berheq, men silerge shuni éytip qoyayki, méning namim bilen Atidin némini tilisenglar, u shuni silerge béridu. ²⁴ Hazirghiche méning namim bilen héchnéme tili-minglar. Emdi tilenglar, érishisiler, buning bilen shadliqlinglar tolup tashidu!

Bu dunya üstidin ghelibe qilish

²⁵ Silerge bularni temsiller bilen éytip berdim. Biraq shundaq bir waqit kéliduki, u chaghda silerge yene temsiller bilen sözlimeymen, Ata toghruluq silerge ochuq éytimen. ²⁶ Shu küni tilekliringlarni méning namim bilen iltija qilisiler. Men siler üçün Atidin telep qilimen, dep éytmaymen; ²⁷ chünki Ata özimu silerni söyidu; chünki siler méni söyisiler we méning Xudaning yénidin kelgenlikingé ishendinglar. ²⁸ Men Atining yénidin chiqip bu dunyagha keldim; emdi men yene bu dunyadin kétip Atining yénigha barimen»..

²⁸ Men Atining yénidin chiqip bu dunyagha keldim; emdi men yene bu dunyadin kétip Atining yénigha barimen»..

²⁹ Muxlisiliri:

— Mana sen hazir ochuq éytwatisen, temsil keltürüp sözliming! ³⁰ Biz séning hemmini bilginingni, shundaqla héchkimning sendin soal sorishining hajiti yoqluqini emdi bilip yettuq. Shuningdin séning Xudaning yénidin kelgenlikingge ishenduq, — déyishti..

³¹ Eysa jawaben ulargha:

— Hazir ishendinglarmu? ³² Mana, shundaq waqit-saiti kéley dep qaldi, shundaqla kélip qaldiki, hemminglar méni yalghuz tashlap herbiringlar öz yolliringlarga tarqilip kétisiler. Biraq

16:19 «Méning «Az waqittin kéyin, méni körmeyisiler; yene bir'az waqit ötkendin kéyin, méni körisiler» — Mesihning mushu déginide közde tutqini, bizningche, uning ölümü, depne qilinishi we ölümdin tirilip muxlislirigha özini ayan qilishidin ibaret.

16:21 Yesh. 26:17.

16:23 Yer. 29:12; Mat. 7:7; 21:22; Mar. 11:24; Luqa 11:9; Yuh. 14:13; 15:7; Yaq. 1:5; 1Yuha. 3:22; 5:14.

16:25 «Silerge bularni temsiller bilen éytip berdim. Biraq shundaq bir waqit kéliduki, u chaghda silerge yene temsiller bilen sözlimeymen, ata toghruluq silerge ochuq éytimen» — temsillerdin bolghan birnechche misallar 10-babtin («qoylarning ishiki» we «yaxshi padichi» toghruluq) 13-babtin (ulargha «put yuyush» toghruluq temsil we ölge) 15-babtin («heqiqiy üzüim téli» toghruluq) we 21-ayettin («tughutta bolghan ayal» toghruluq) tépiliidu.

16:27 Yuh. 17:8.

16:28 Yuh. 13:3.

16:29 «Mana sen hazir ochuq éytwatisen, temsil keltürüp sözliming!» — muxlislarning heqiqiy chühshengenchühshemigini 31-ayettin körünidu.

16:30 «héchkimning sendin soal sorishining hajiti yoq» — menisi belkim Mesihning ularning özidin sorimaqchi bolghan soallirini téxi sorimay turupla, ularning sorimaqchi bolghinini alliqachan bilgenlikini közde tutidu.

16:30 Yuh. 21:17.

men yalghuz emesmen, chünki Ata men bilen billidur...³³ Silerning mende xatirjemlikke ige bolushunglar üçün bularni silerge éyttim. Bu dunyada turup azab-oqubet tartisiler, emma gheyretlik bolunglar! Men bu dunya üstidin ghelibe qildim!

Eysaning muxlisiri üçün dua qilishi

17¹Eysa bu sözlerni qilghandin kéyin, közlirini ershke tikip, mundaq dua qildi: — I Ata, waqit-saet yétip keldi; Sen Oghlungni ulughlatquzghaysen; buning bilen Oghlungmu Séni ulughlatquzidu; ²yeni, uning Sen uninggha tapshurghan insanlarga menggülik hayat ata qilishi üçün, uninggha pütkül et igiliridin üstün hoquq ata qilghiningdek, uni ulughlatquzghaysen... ³Menggülik hayat shuki, birdinbir heqiqiy Xuda — Séni we Sen ewetken Eysa Mesihni tonushtin ibarettur...⁴ Men Séning emel qilishim üçün tapshurghan ishingni orundishim bilen Séni yer yüzide ulughlatquzdum...⁵ I Ata, Séning alem apiride bolushtin burun men Özüngning yéningda ige bolghan shan-sherep bilen méni Özüngning yéningda ulughlatquzghaysen...

⁶ Sen bu dunyadin manga tallap bergen ademlerge Séning namingni ayan qildim. Ular Séningki idi, Sen ularni manga berding we ular Séning söz-kalamingni tutup keldi...⁷ Ular hazir Sen manga bergen hemme nersilerning Séningdin kelgenlikini bildi...⁸ Chünki Sen manga tapshurghan sözlerni ulargha yetküzdüm; ularmu bularni qobul qildi, shuning bilen Sendin chiqqinimni heqiqeten bilip yetti hemde Séning méni ewetkenlikingimu ishendi...⁹ Bulargha dua qilimen; bu dunyadiki ademlerge emes, belki Sen manga bergen ademlerge dua qilimen; chünki ular Séningkidur...¹⁰ Méning barliqim Séningkidur we Séning barliqing bolsa méningkidur we men ularla sherep taptim...

¹¹ Men emdi bu dunyada turiwermeymen; lékin ular bu dunyada qaldi we men Séning yéninggha kétiwatimen. I muqeddes Ata, Sen manga bergen naming arqiliq ularni saqlighinki, biz ikkimiz bir bolghinimizdek, ularmu bir bolghay...¹² Men ular bilen bille bolghan waqtimda, Sen manga bergen naming bilen ularni saqlidim hem qoghdidim; we muqeddes yazmilardiki bésharetning emelge ashurulushi yolida, ularning ichidin halaketke xas bolghan kishidin bashqa biri-

16:32 «hemminglar méni yalghuz tashlap herbiringlar öz yolliringlarga tarqilip kétisiler» — «öz yolliringlarga» yaki «özünglarningkige» (démek, öz öyünglarga). «Matta» 26:56, «Mar.» 14:50ni körüng.

16:32 Zek. 13:7; Mat. 26:31; Mar. 14:27; Yuh. 8:29; 14:10.

16:33 Yesh. 9:5; Yuh. 14:27; Rim. 5:1; Ef. 2:13; Kol. 1:20.

17:1 Yuh. 12:23; 13:32.

17:2 «Sen uninggha tapshurghan insanlar...» — grék tilida «uninggha bergen barliq insanlar...» — démek, Mesihke étiqad qilghuchilar.

17:2 Zeb. 8:6; Mat. 11:27; 28:18; Luqa 10:22; Yuh. 3:35; 5:27; 1Kor. 15:25; Fil. 2:10; Ibr. 2:8.

17:3 Yesh. 53:11; Yer. 9:22

17:4 Yuh. 4:34; 13:32; 14:13; 19:30.

17:5 «I Ata, Séning alem apiride bolushtin burun men Özüngning yéningda ige bolghan shan-sherep bilen méni Özüngning yéningda ulughlatquzghaysen» — yaki bolmisa «I Ata, men Sen bilen birge ige bolghan shan-sherep bilen méni Özüng bilen teng ulughlandurghaysen».

17:5 Yuh. 1:1, 2; 10:30; 14:9.

17:6 «Sen bu dunyadin manga tallap bergen ademlerge Séning namingni ayan qildim» — Mesihning «Séning namingni ayan qildim» éytqini némini körsitidu? Tewrat-Zeburda Xudaning nurghun namliri (Perwerdigar (Yahweh), Xuda (Elohim), Reb (Adonay) qatarliqlar) ayan qilinghandin kéyin Mesih qaysi namni ulargha ayan qilghan? U «Ata» emesmu? **17:8** Yuh. 16:27.

17:10 «men ularla sherep taptim» — «ularla...» mushu yerde közde tutulghini belkim «Sen manga bergen ademlerde...» bolsa kérek.

17:10 Yuh. 16:15.

17:11 «Sen manga bergen naming arqiliq ularni saqlighinki...» — bashqa birxil terjimisi: «Sen naming bilen manga tapshurup bergenlerning Sanga bolghan sadiqliqini saqlighinki...». Mushu yerde «Sen manga tapshurup bergen naming» bolsa yenila XudaAtining Öz Mesihige insanlarga ögitish üçün tapshurghan «Ata» (ibraniy tilida «Abba») dégen qimmatlik namidur.

«Yuhanna»

mu yoqalmidi...¹³ Mana emdi séning yéninggaha barimen. Méning shadliqim ularda tolup tashsun dep, bu sözlerni dunyadiki waqtimda sözlidim.¹⁴ Men ulargha söz-kalamingni tapshurdum. Men bu dunyadin bolmighinimdek, ularmu bu dunyadin bolmighini üçhün, bu dunyaning ademliri ulardin nepretlinidu...¹⁵ Ularni bu dunyadin ayriwetkeysen dep tilimeymen, belki ularni rezil bolghuchidin saqlighaysen, dep tileymen...¹⁶ Men bu dunyadin bolmighinimdek, ularmu bu dunyadin emestur.¹⁷ Ularni heqiqet arqiliq Özüngge muqeddes qilip atighuzghaysen, chünki söz-kalaming heqiqettur...¹⁸ Sen méni dunyagha ewetkingdek, menmu ularni dunyagha ewettim...¹⁹ Ular mu heqiqette muqeddes qilinip Özüngge atalsun dep, özümni Sanga xas ataymen...²⁰ Men yalghuz ular üçhünla emes, yene ularning sözi arqiliq manga étiqad qilidighanlar üçhünmu dua qilimen.²¹ Ularning hemmisi bir bolghay; i Ata, Sen mende, men Sende bolghandek, ularmu Bizde bir bolghay; shundaq bolghanda, bu dunyadikiler méni Séning ewetkenlikingge ishinidu...²² Sen manga ata qilghan shan-sherepni ulargha ata qildimki, biz ikkimiz bir bolghandek, ularmu bir bolghay;²³ yeni men ularda, sen mende bolup, ular birlikte kamil qilinghay. Shu arqiliq bu dunyadikiler méni ewetkenlikingni hem méni söygingdek ularnimu söygenlikingni bildi.²⁴ I Ata, Sen manga bergenliringning hemmisining men bolghan yerde men bilen birge bolushini, shundaqla méning shan-sheripimni, yeni Sen alem apiride bolushtin burun méni söygenliking üçhün, manga bergen shan-sherepni ularning körüşini xalaymen...²⁵ I heqqaniy Ata, bu dunyadikiler séni tonumighan, emma men Séni tonuymen we bularmu méni Séning ewetkenlikingni bildi...²⁶ We men Séning namingni ulargha ayan qildim we yene dawamliq ayan qilimen. Shuning bilen, Séning manga körsetken méhir-muhebbiting ularda bolidu we menmu ularda bolay..

Eysaning tutqun qilinishi

Mat. 26:47-56; Mar. 14:43-50; Luqa 22:47-53

18¹Eysa bularni éytqandin kéyin, muxlisliri bilen bille tashqirigha chiqip Kidron jilghisining u qétigha ötti. U yerde bir baghche bar idi. Eysa bilen muxlisliri u baghchige kirdi...

17:12 «Men ular bilen bille bolghan waqtimda, Sen manga bergen naming bilen ularni saqlidim hem qoghdidim;...» — bashqa birxil terjimisi: «Séning naming bilen ularni saqlidim; Sen manga tapshurup bergenlerning Sanga bolghan sadiqliqini qoghdidim;... ». Bu «nam» yenila yuqiriqi izahatta éytqinimizdek «Ata» bolsa kérektur. «halaketke xas bolghan kishi» — grék tilida «halaketning oggli» dégen söz bilen ipadiliniidu, u Yehuda Ishqariyotni körsitidu, elwette. Mesihge satqunluq qilghan kishining halaketke yüzlinishi toghruluq bésharetler belkim «Zeb.» 41:9, 109:1-20 we «Pend.» 24:22 (LXX)ni öz ichige alsa kérek.

17:12 Yesh. 8:18; Yuh. 6:39; 10:28; 18:9; Ibr. 2:13.

17:14 «men bu dunyadin bolmighinimdek...» — yaki «men bu dunyagha mensup bolmighinimdek...».

17:14 Yuh. 15:19.

17:15 «rezil bolghuchi» — Sheytan, Iblis.

17:17 «Ularni heqiqet arqiliq Özüngge muqeddes qilip atighuzghaysen» — «Özüngge muqeddes qilip atighuzghaysen» grék tilida «muqeddesleshtürgeysen» dégen birla söz bilen ipadiliniidu. Injilda hem Tewratta «muqeddes» dégen söz «pak» hem «Xudagha alayiten atalghan» dégen ikki uqumni bildüridu.

17:17 Zeb. 119:142; Yuh. 8:4.

17:18 Yuh. 20:21.

17:19 «Ular mu heqiqette muqeddes qilinip özüngge atalsun dep...» — «muqeddes qilinip Özüngge atalsun» grék tilida «ularmu heqiqette muqeddesleshtürülün» dégen birla söz bilen ipadiliniidu. Yuqiriqi izahatni köring.

17:19 1Kor. 1:2,30; 1Tés. 4:7.

17:21 Yuh. 10:38; 14:11; Gal. 3:28.

17:24 Yuh. 12:26; 14:3; Mar. 3:14

17:25 Yuh. 15:21; 16:3, 27; 17:8.

17:26 «men Séning namingni ulargha ayan qildim» — 6-ayet we uningdiki izahatni köring.

18:1 «Eysa bularni éytqandin kéyin, muxlisliri bilen bille tashqirigha chiqip...» — mushu yerdiki «tashqirigha chiqip...» ziyapet bolghan öydin yaki Yérusalém shehiringning özidin chiqishni bildüridu. Kidron wadisi bolsa sheherning sirtida (sherq terepide) idi.

18:1 2Sam. 15:23; Mat. 26:36; Mar. 14:32; Luqa 22:39.

«Yuhanna»

² Uningga satqunluq qilidighan Yehudamu u yerni biletti, chunki Eysa muxlisiri bilen pat-pat u yerde yigihlip olturatti.³ Shuning bilen Yehuda bir top Rim leshkerliri bilen bash kahinlar hem Perisiyler ewetken qarawullarni bashlap bu yerge keldi. Ularning qollarida panus, mesh'el we qorallar bar idi...⁴ Eysa béshigha chüshidighanlarning hemmisini bilip, ularning aldigha chiqip:

— Kimni izdeysiler? — dep soridi.

⁵ Nasaretlik Eysani, — dep jawab bérishiti ular.

Eysa ulargha:

— Mana men bolimen, — dédi.

(Uningga satqunluq qilghan Yehudamu ularning arisida turatti).⁶ Eysa: «Mana men bolimen» déwidi, ular arqisigha yénip yerge yiqilishti...⁷ Shuning bilen Eysa ulardin yene bir qétim:

— Kimni izdeysiler? — dep soridi.

— Nasaretlik Eysani, — déyishti ular.

⁸ Eysa: — Silerge éyttinghu, men shu bolimen. Eger izdigininglar men bolsam, bularni ketkili qoyunglar, — dédi.

⁹ Buning bilen özining: «Ata, Sen manga bergenlerdin héchqaysisini yittürmidim» dégen sözi emelge ashuruldi....

¹⁰ Simon Pétrusning yénida bir qilich bolghach, u shuan uni sughurup, bash kahinning chakirigha birni urup, ong quligini shilip chüshürüwetti. Chakarning ismi Malkus idi...¹¹ Eysa Pétrusqa:

— Qilichni ghilapqa sal! Ata manga tapshurghan qedehni ichmemdim? — dédi....

Eysaning Annasning aldigha élip bérilip, soraq qilinishi

Mat. 26:57-58; Mar. 14:53-54; Luqa 22:54

¹² Shuning bilen, leshkerler topi bilen mingbéshi hem Yehudiylarning qarawulliri Eysani tutup baghlashti. ¹³ Andin uni aldi bilen Annasning aldigha élip bérishiti. Annas bolsa shu yili bash kahin bolup turghan Qayafaning qéynatisi idi...¹⁴ Burun Yehudiy kéngeshmisidikilerge: «Pütün xelqning halak bolushining ornigha, birla ademning ular üçün halak bolushi yaxshi» dep meslihet bergen kishi del shu Qayafa idi...

18:3 Mat. 26:47; Mar. 14:43; Luqa 22:47.

18:6 «Eysa: «Mana men bolimen» déwidi, ular arqisigha yénip yerge yiqilishti» — «Yuhanna»diki bashqa bezi yerlardiki «Men bolimen» dégen söz Xudaning «Men ezeldin Bar Bolghuchidurmen» dégen namini bildüridu. Bizningche mushu yerde «Mana men bolimen» dégenmu shu menini bildüridu; chunki anglighuchilar uni anglapla «arqilirigha yénip yerge yiqilishti».

18:9 «Buning bilen özining ... sözi emelge ashuruldi» — yaki «Buning bilen özining ... sözi emeliyette ispatlandi». Bu sözler asasen hem 6:39 hem 17:12de tépilidu.

18:9 Yuh. 6:39; 10:28; 17:12.

18:10 Mat. 26:51; Mar. 14:47; Luqa 22:50.

18:11 «Ata manga tapshurghan qedehni ichmemdim?» — bu «qedeh» özi tartish kérek bolghan azab-oqubetlerni kórsitidu. «Mat.» 26:39, «Mar.» 14:36 we Luqa 22:42ni kóring.

18:11 Mat. 20:22; 26:39.

18:13 Mat. 26:57; Mar. 14:53; Luqa 3:2; 22:54.

18:14 «Pütün xelqning halak bolushining ornigha, birla ademning ular üçün halak bolushi yaxshi» dep meslihet bergen kishi del shu Qayafa idi» — 11:49-50ni kóring.

18:14 Yuh. 11:50.

«Yuhanna»

Pétrusning Eysadin ténishi

Mat. 26:69-70; Mar. 14:66-68; Luqa 22:55-57

¹⁵ Emdi Simon Pétrus bilan yene bir muxlis Eysaning keynidin egiship barghanidi. U muxlis bash kahingha tonush bolghachqa, bash kahinning sariyigha Eysa bilan teng kirdi...¹⁶ Lékin Pétrus bolsa derwazining sirtida qaldi. Shunga bash kahingha tonush bolghan héliqi muxlis tashqirigha chiqip, derwaziwen qiz bilan sözlishop, Pétrusni ichkirige bashlap kirdi.¹⁷ Derwaziwen bolghan shu dédek Pétrustin:

— Senmu bu ademning muxlisliridin emesmu? — dep soridi.

Yaq, emes, — dédi Pétrus..

¹⁸ Emdi hawa soghuq bolghanliqi üçhün, chakarlar we qarawullar shaxardin gülxan yaqqan bolup, uning chöriside issinip turushatti. Pétrusmu ularning yénida turup issindi..

Bash kahin Annasning Eysani soraq qilishi

Mat. 26:59-66; Mar. 14:55-64; Luqa 22:66-71

¹⁹ Bash kahin bolsa Eysadin muxlisleri toghruluq we telimi toghruluq soal sorashqa bashlidi.

²⁰ Eysa uninggha jawaben mundaq berdi:

— Men xelq-alem aldida ashkara söz qilghanmen, barliq Yehudiylar yighilidighan sinagoglarda we ibadetxanida daim telim bérip keldim, men yoshurun héchnéme démidim...²¹ Bularni né-mishqa mendin soraysen? Éytqan sözlirimni anglighanlardin sorighin; mana, ular néme déngenlikimni bilidu.

²² Eysa bu sözlerni qilghanda, yénida turghan qarawullardin biri uni bir kachat urup:

— Bash kahingha mushundaq jawab qayturamsen? — dédi..

²³ — Eger yaman söz qilghan bolsam, uning yaman ikenlikini köpchilikning aldida körsetkin. Emma éytqanlirim durus bolsa, méni néme üçhün urisen? — dédi Eysa uninggha.

²⁴ Buning bilen Annas uni baghlaqliq péti bash kahin Qayafagha yollidi..

Pétrusning Eysadin yene ikki qétim ténishi

Mat. 26:71-75; Mar. 14:69-72; Luqa 22:58-62

²⁵ Simon Pétrus otning aldida issinip turuwatqanidi. Yénidikiler:

— Senmu uning muxlisliridin emesmiding? — déyishti.

— Yaq, emesmen, — dep tandi Pétrus..

²⁶ U yerde bash kahinning chakarliridin, Pétrus quligini késip tashlighan kishige tughqan birsi bar idi. U Pétrusqa:

18:15 «yene bir muxlis...» — «yene bir muxlis» grék tilida «héliqi muxlis». Yuhanna bayanida pat-pat özini namsiz körsitip «héliqi muxlis» deydu (18:16, 20:2, 3, 4 we 8ni körüng). «U muxlis bash kahingha tonush bolghachqa...» — alimlar namsiz «u muxlis»ni Yuhanna dep bilidu. Chünki ushbu bayanda bolghandek u daim dégüdek peqet «öz közüim bilen körgenlirim»nila asas qilidu. 21:24ni körüng.

18:15 Mat. 26:58; Mar. 14:54; Luqa 22:54.

18:17 «Senmu bu ademning muxlisliridin emesmu?» — «senmu» dégen söz belkim birinchi muxlis özining Eysaning muxlisi ikenlikini bu qizgha étirap qilghanliqini körsitidu.

18:18 Mat. 26:69; Mar. 14:67; Luqa 22:55.

18:20 Yuh. 7:26.

18:22 Yer. 20:2; Ros. 23:2.

18:24 «buning bilen Annas uni baghlaqliq péti bash kahin Qayafagha yollidi» — bu ayetke qarighanda ikki bash kahin bar idi. 22-ayette Annasmu «bash kahin» déyilidu. Mumkinchiligi barki, ular nöwet boyiche bash kahinliq wezipisini ötetwatqan. 19:21nimu körüng.

18:24 Mat. 26:57; Mar. 14:53; Luqa 22:54.

18:25 «yénidikiler» — grék tilida «ular».

18:25 Mat. 26:71; Mar. 14:69; Luqa 22:58.

— Baghchide séni uning bilen bille körgenidimghu?! — dédi.

²⁷ Pétrus yene tandi. Del shu chaghda xoraz chillidi..

Eysaning waliy Pilatus aldida soraq qilinishi

Mat. 27:1-2, 11-31; Mar. 15:1-20; Luqa 23:1-25

²⁸ Andin ular Eysani Qayafaning yénidin rimliq waliyning ordisigha élip keldi (shu chaghda tang atqanidi). Uni élip kelgen Yehudiylar bolsa özimizni napak qilip bulghimayli dep, ordigha kirmidi. Bolmisa ötüp kétish héytining dastixinidin ghizalinalmaytti..

²⁹ Shunga waliy Pilatus sirtqa chiqip, ularning aldigha bérip ulargha:

— Bu ademning üstidin néme erz qilisiler? — dep soridi.

³⁰ Ular:

— Bu adem jinayetchi bolmisa, uni sizge tapshurmighan bolattuuq, — dep jawab bérishti..

³¹ — Uni özünglar élip kétip, öz qanununglar boyiche höküm chiqiringlar! — dédi Pilatus ulargha.

Yehudiylar:

— Bizning héchkimni ölümgé mehkum qilish hoquqimiz yoq tursa, — déyishti.

³² Bu ishlar Eysaning özi qandaq ölüm bilen ölüdighini toghrisidiki aldin éytqan bésharetlik sözining emelge ashurulushi üçün yüz berdi..

³³ Andin Pilatus yene ordisigha kirip, Eysani chaqirtip, uningdin:

— Sen Yehudiylarning padishahimu? — dep soridi..

³⁴ Eysa uninggha:

— Bu soalni özüng sorawatamesen, yaki bashqilar men toghruluq sanga shundaq éytqanmu? — dédi.

³⁵ — Men bir Yehudiyumu?! Séni manga tapshurghanlar öz xelqing we bash kahinlarghu! Néme jinayet ötküzgeniding? — dédi Pilatus..

³⁶ Eysa jawaben: — Méning padishahliqim bu dunyagha tewe emestur. Eger bu dunyagha tewe bolghan bolsa, xizmetchilirim méning Yehudiylargha tapshurulmasliqim üçün jeng qiliwatqan bolatti. Halbuki, méning padishahliqim bu yerge tewe emestur, — dédi..

³⁷ Shunga Pilatus uninggha:

— Undaqtá, sen padishahmu?

18:27 Yuh. 13:38.

18:28 «...Bolmisa ötüp kétish héytining dastixinidin ghizalinalmaytti» — mushu ayettiki «ötüp kétish héyti» bolsa «pétir nan héyti»ning birinchi küni (yeni birxil «shabat küni» dep hésablinatti)ni körsitidu. 19:14diki izahatni köring.

—«Özimizni napak qilip bulghimayli». Ularning közqarishi: «Yehudiy emeslerning öyige kirsek bolmaydu; chünki ular belkim «napak bir nerse» (mesilen bir jeset yaki ölük nerse)ge tegken bolushi mumkin; biz ulargha tegsek ulardiki «napakliq» bizgimu yuqturulushi mumkin» dégendek idi. Démisekmu, ular köngül bölgén bu «taharetler» Tewrattiki muqeddes qanundiki «napakliq» toghruluq belgilimilerdin köp éship ketkenidi. Qiziq yéri shuki, ular «bulghinish»tin qorqup öz «pakliqini» bulghimasliqqa qizghinliq bilen tirishqini bilen, yene Xuda ewetken Qutquzghuchi-Mesihni öltürish aldida turatti.

18:28 Mat. 27:1; Mar. 15:1; Luqa 22:66; 23:1.

18:30 «bu adem jinayetchi bolmisa...» — yaki «bu adem rezil qilghuchi bolmisa...».

18:32 «Bu ishlar Eysaning özi qandaq ölüm bilen ölüdighini toghrisidiki aldin éytqan bésharetlik sözining emelge ashurulushi üçün yüz berdi» — oqurmenlarning éside barki, Mesih birnechke qétim Yehudiy xelqingning özi öltürish üçün étiqadsiz Yehudiy emeslerning qoligha tapshuridighanliqini we shuningdek özining rimliqlar ijad qilghan kréstte ölüdighanliqini éytqanidi (mesilen, «Mat.» 20:19, 26:2, «Luqa» 18:32-33, «Yuh.» 3:14, 12:32-33).

18:32 Mat. 20:19; Yuh. 12:32.

18:33 Mat. 27:11; Mar. 15:2; Luqa 23:3.

18:35 «men bir Yehudiyumu?» — Pilatusning bu sözi: «Men Yehudiy emes, xelqing sen toghruluq birnéme démigen bolsa, menmu héchnéme démeymenghu!» dégen puriqi bar soaldur.

18:36 «Méning padishahliqim bu dunyagha tewe emestur» — yaki «méning padishahliqim bu dunyadin emestur».

18:36 Yuh. 6:15; 1Tim. 6:13.

Eysa jawaben: — Shundaq, éytqiningdek, padishahmen. Men shuninggha tughulghanmen, we shuninggha dunyagha keldim: — heqiqetke guwahliq bérishim üçündin ibarettur. Heqiqetke tewe bolghan herbir kishi bolsa méning awazimgha qulaq salidu, — dédi..

³⁸ Pilatus uningdin:

— «Heqiqet» dégen néme? — dep soridi.

Pilatus mushularni dep, yene tashqirigha, Yehudiylarning aldigha chiqip ulargha:

— Men uningdin héchqandaq jinayet tapalmidim..³⁹ Lékin her yili ötüp kétish héytida siler üçün mehbuslardin birni qoyup bérish qaidem bar. Shunga bu «Yehudiylarning padishahi»ni silerge qoyup bérishimni xalamsiler? — dédi..

⁴⁰ Ularning hemmisi jawab bérrip:

— Bu ademni emes, Barabbasni qoyup béring! — dep qiyqas-süren sélishti (Barabbas bolsa bir qaraqchi idi)..

Eysaning ölümge höküm qilinishi

19¹ Shuning bilen, Pilatus Eysani élip bérrip qamchilatti..² Leshkerler tikenlik shaxlarni örüp, bir taj yasap, uning bëshigha kiydürüshti we uninggha shahane sösün renglik bir ton kiydürüp,³ uning aldigha kélip:

— Yashighayla, i Yehudiylarning «padishahi!» — dep mesxire qiliship, uning yüzige qayta-qayta kachat saldi.

⁴ Pilatus bolsa yene ordisdin chiqip, xalayıqqa:

— Mana! Uningdin héchqandaq jinayet tapalmighanliqimni bilishinglar üçün, uni silerning aldinglarga élip chiqtim, — dédi.

⁵ Buning bilen Eysa bëshigha tikenlik taj we uchisigha sösün ton kiygüzülgen halda tashqirigha élip chiqildi. Pilatus ulargha:

— Qaranglar, u ademge! — dédi..

⁶ Bash kahinlar we qarawullar uni körüp:

— Uni kréstleng, kréstleng! — dep warqirashti.

Pilatus ulargha: — Uni élip bérrip özünglar kréstlenglar! Chünki men uningdin héchqandaq jinayet tapalmidim! — dédi.

⁷ Yehudiylar uninggha jawaben:

— Bizde shundaq bir qanun bar. Shu qanunimizgha asasen u ölümge mehkum qilinishi kérek, chünki u özi Xudaning Oghli dep atiwaldi..

⁸ Pilatus bu sözni anglap téximu qorqup,⁹ yene ordisigha kirip, Eysadin:

— Sen zadi qeyerdin kelgen? — dep soridi.

18:37 «Shundaq, éytqiningdek» —Eysaning bu jawabning grék tilida «Shundaq, lékin ehwal del séning oylighiningdek emes» dégen puriqi chiqidu.

18:38 *Mat. 27:24; Luqa 23:4.*

18:39 «...mehbuslardin birni qoyup bérish qaidem bar» — yaki: «...mehbuslardin birni qoyup bérish bir aditim bar».

18:39 *Mat. 27:15; Mar. 15:6; Luqa 23:17.*

18:40 *Mat. 27:16; Mar. 15:7; Luqa 23:19; Ros. 3:1.*

19:1 «Shuning bilen, Pilatus Eysani élip bérrip qamchilatti» — mushu xil «qamchilash» adette kréstinishtin awwalqi jaza idi. Jaza eswabi tömür yaki söngék parchiliri baghlaqliq nechche taniliq qamcha idi. Bu jazaning özi shunche éghirki, jazalanghuchi gahi waqitlarda téxi kréstlenmey turupla, uningdin ölüp kététti.

19:1 *Mat. 27:26; Mar. 15:15.*

19:5 «Qaranglar, u ademge!» — Pilatus mushu yerde bilmigen halda Zekeriya peyghemberning shu bësharitini aghzigha alghan idi: «Qaranglar, «Shax» dep atalghan adem!» («Zek.» 3:8, 6:12).

19:7 *Law. 24:16; Yuh. 5:18; 10:3.*

19:8 «Pilatus bu sözni anglap téximu qorqup,...» — Pilatus némishqa qorqti? Eger birsi özi rimliq impéror Qeyserge barawer qilip «Men Xudaning Oghli» dése, «Qeyserning dushmani» dep hésablinishi mumkin; shunga gerche uning Eysani qoyuwetküsi bolsimu, yenila shundaq qilishin qorqatti. U yene bir tereptin, yeni ayalining Eysa toghruluq agahlandurushidin qorqishimu mumkin idi («Mat.» 27:19).

Lékin Eysa uninggha jawab bermidi.

¹⁰ Shunga Pilatus uninggha: — Sen manga gep qilmamsen? Séni qoyup bérishke hoququm barliqini, shundaqla kréstleshkimu hoququm barliqini bilmamsen? — dédi.

¹¹ Eysa jawaben: — Sanga ershtin bérilmigen bolsa, méning üstümdin héchqandaq hoququng bolmighan bolatti. Shuning üçün méni sanga tapshurup bergen ademning gunahi téximu éghirdur, — dédi..

¹² Shu chaghdin tartip, Pilatus uni qoyuwétishke amal izdeytti. Lékin Yehudiyilar warqiriship: — Bu ademni qoyuwetsingiz, siz Qeyserning dosti bolmighan bolisiz! Özini padishah dégen her-bir kishi Qeyserge qarshi chiqqan bolidu! — dep chuqan sélishti..

¹³ Pilatus bu sözlerni anglap, Eysani tashqirigha chiqardi we «tash taxtayliq hoyla» dep atalghan, ibraniy tilida «Gabbata» dep atalghan yerde «soraq texti»ge olturdi ¹⁴ (u waqit ötüp kétish héytining teyyarliq künining altinchi saiti etrapida idi). Pilatus Yehudiyilargha: Mana bu silerning padishahinglardur! — dédi..

¹⁵ Lékin ular warqiriship: — Yoqiting, yoqiting, uni kréstleng! — dédi.

Pilatus ulargha: — Méni padishahinglarni kréstligin, demsiler? — dédi.

Bash kahinlar jawaben:

— Qeyserdin bashqa héchqandaq padishahimiz yoqtur! — dep towashti.

Buning bilen Pilatus uni kréstleshke ulargha tapshurup berdi..

Eysaning kréstlinishi

Mat. 27:32-44; Mar. 15:21-32; Luqa 23:26-39

¹⁶⁻¹⁷ Leshkerler Eysani élip mangdi. U öz kréstini yüdüp, «Bash söngék jayi» (ibraniy tilida «Golgota») dégen yerge bardi. ¹⁸ Ular uni shu yerde yene ikki kishi bilen teng kréstke tartti; bu teripide birsi, u teripide birsi we Eysa ularning otturida kréstke tartildi.

¹⁹ Pilatus taxtigha élan yézip kréstke békitip qoydi. Uninggha: — «Nasaretlik Eysa — Yehudiyilarning padishahi» dep yézilghanidi. ²⁰ Eysa kréstlinidighan yer sheherge yéqin bolghachqa, nurghun Yehudiyilar taxtidiki sözlerni oqudi. Taxtidiki sözler ibraniyche, latinche we grékche yéziqta yézilghanidi. ²¹ Shunga Yehudiyilarning bash kahinliri Pilatusqa: — «Yehudiyilarning padishahi» dep yazmang, belki «U özini men Yehudiyilarning padishahi, dégen» dep yézing, — déyishti.

²² Biraq Pilatus jawaben:

— Yazidighanni yézip boldum! — dédi.

²³ Leshkerler Eysani kréstligendin kéyin, uning kiyimlirini élip, tötke bölüp, herbir leshker bir ülüshdin élishti; ular hem ichidiki uzun köngleknimu élishti; lékin bu könglek tikilmigen, üstidin ayighighiche bir pütün toqulghanidi. ²⁴ Shuning üçün leshkerler bir-birige:

19:11 «Sanga ershtin bérilmigen bolsa, méning üstümdin héchqandaq hoququng bolmighan bolatti» — «ershtin» dégen söz grék tilida «yuqiridin». Mushu yerde shühbisizki, ershning özi körsitidu. «... méni sanga tapshurup bergan adem» — mushu yerde Yehuda emes, belki bash kahin Qayafa idi. Qayafa Yehudiyilarning özlirining Qutuzghuchi-Mesilhini étiqadsiz rimliqlargha tapshurghanda, emeliyette u pütkül Yehudiy xelqining wekili bolghanidi.

19:12 «Bu ademni qoyuwetsingiz, siz Qeyserning dosti bolmighan bolisiz!» — «Qeyser» Rim impérorining unwani. «Qeyserning dosti» — bu mexsus bir unwan idi. Pilatus belkim ming teslikte shu alahide unwangha érishken bolushi mumkin. U yene shundaq yuqiri unwandin mehrum bolushtin intayin qorqatti.

19:12 Ros. 17:7.

19:14 «u waqit ötüp kétish héytining teyyarliq künining altinchi saiti etrapida idi» — mushu ayyettiki «ötüp kétish héyti» bolsa «pétir nan héyti»ning birinchi küni (yeni birxil «shabat küni» dep hésablinatti)ni körsitidu. Bu kündiki héyt «Chagigah» dep atilatti («Qan.» 16:1-13, «2Tar.» 35:1, 2, 6 we 18ni köring).

—«Altinchi saet» bashqa izahatirimizda éytqinimizdek, Rim waqtini körsitidu. Bu etigen saet alte idi.

19:15 Yar. 49:10.

19:16-17 Mat. 27:26; Mar. 15:22; Luqa 23:24,25; Mat. 27:31, 33; Mar. 15:22; Luqa 23:26, 33.

19:19 Mat. 27:37; Mar. 15:26; Luqa 23:38.

19:23 Mat. 27:35; Mar. 15:24; Luqa 23:34.

«Yuhanna»

— Buni yirtmayli, belki chek tartishayli, kimga chiqsa shu alsun, — déyishti.
Bu ishlar muqeddes yazmilardiki munu sözler emelge ashurulush üçhün yüz berdi: —

«Ular méning kiyimlirimni öz arisida üleshti,
Méning könglikimge érishish üçhün chek tashlashti».
Derweqe, leshkerler shundaq qilishti...

²⁵ Eysaning kréstining yénida anisi, anisining singlisi, Klopasning ayali Meryem we Magdalliq Meryemler turatti...²⁶ Eysa anisi bilen özi söyidighan muxlisining birge turghanliqini körüp, anisigha:

— I xanim, mana séning oghlung! — dédi.

²⁷ Andin u bu muxlisqa:

— Mana séning anang! — dédi.

Shundin étibaren, u muxlis uni özining öyide turghuzdi.

Eysaning ölümü

Mat. 27:45-56; Mar. 15:33-41; Luqa 23:44-49

²⁸ Andin Eysa hemme ishlarning tamam bolghinini bilip (muqeddes yazmilardiki bésharet emelge ashurulush üçhün):

— Ussap kettim! — dédi...

²⁹ U yerde sirke sharab bilen toldurulghan bir koza bar idi. Ular bir parche bulutni sirke sharabqa chilap, bir lépekgül gholigha baghlap, Eysaning aghzigha tenglidi. ³⁰ Eysa sirke sharabni ichkendin kéyin:

— Tamam boldi! — dédi-de, béshini töwen qilip, rohini tapshurup berdi.

Eysaning biqinigha neyze sanjilishi

³¹ U küni ötüp kétish héytining teyyarliq küni bolghachqa, kréstlengenlarning jesetlirini shabat künde kréstte qaldururmasliq üçhün (shabat küni «ulugh kün» hésablanghachqa) Yehudiylar Pilatustin kréstlengenlarning putlirini chéqip andin jesetlirini krésttin tézrek chühürüwétishni telep qildi...³² Shuning bilen leshkerler bérip Eysa bilen bille kréstlen-

19:24 «Méning könglikim» — bashqa birxil terjimisi: «méning chapinim». Zeburda («Zeb.» 22:15) ibraniy tili boyiche «chapan» yaki «könglek»ni körsitidu. «Ular méning kiyimlirimni öz arisida üleshti, méning könglikimge érishish üçhün chek tashlashti» — «Zeb.» 22:15.

19:24 Zeb. 22:18

19:25 «Eysaning kréstining yénida anisi, anisining singlisi, Klopasning ayali Meryem we Magdalliq Meryemler turatti» — bu ayetni «Mat.» 27:56 bilen birlishtürüp qarighanda, «Eysaning anisining singlisi», yeni Meryemning singlisi bolsa Zebediyning ayali, shundaqla rosullardin Yuhanna bilen Yaqupning anisi bolush mumkinchiligi bardur. «Mar.» 15:40de u «Salomi» dep atilidu.

19:25 Mat. 27:55; Mar. 15:40; Luqa 23:49.

19:26 «Eysa anisi bilen özi söyidighan muxlisining birge turghanliqini körüp...» — «özi söyidighan muxlisi» belkim bu bayanning muellipi Yuhanna bolushi mumkin. «Kirish söz»imizni körüng.

19:28 «Eysa hemme ishlarning tamam bolghinini bilip muqeddes yazmilardiki bésharet emelge ashurulush üçhün: — Ussap kettim! — dédi» — «Zeb.» 22:15, 31- yaki 69:21ni körüng.

19:28 Zeb. 22:15; 69:21

19:30 «Eysa... béshini töwen qilip, rohini tapshurup berdi» — Eysa «béshini töwen chühürüdi» andin, «rohini tapshurup berdi». Adettiki adem bolsa, awwal «rohini béridu» andin «béshini töwen chühürüdi». Démek, Eysa özi ölüshining deqiqisini talliwaldi, özlükidin öldi (10:17-18ni körüng).

19:31 «U küni ötüp kétish héytining teyyarliq küni bolghachqa,...» — mushu ayettiki «ötüp kétish héyti» bolsa «pétir nan héyti»ning birinchi küni (yeni birxil «shabat küni» dep hésablinatti). 14-ayet we izahatini körüng.

—Yuqirida éytqinimizdek, «pétir nan héyti»ning birinchi küni «shabat küni» dep hésablinatti. Shuningdek bu küni adettiki bir shabat küni (heptining yettinchi küni, yeni shenbe küni) bolghan buloshimu mumkin. Ikki tereptin «shabat» küni bolghachqa, belkim «ulugh kün» déyilishi mumkin idi. «kréstlengenlarning jesetlirini shabat künde kréstte qaldururmasliq üçhün shabat küni «ulugh kün» hésablanghachqa Yehudiylar Pilatustin kréstlengenlarning putlirini chéqip andin jesetlirini krésttin tézrek chühürüwétishni telep qildi» — «Qan.» 21:22-23 we «Yeshua» 8:29de

«Yuhanna»

gen birinchi andin ikkinchi ademning putlirini chaqti. ³³ Lékin Eysagha kelgende, uning al-liqachan ölgenlikini kördi, shuning bilen uning putini chaqmidi. ³⁴ Emma leshkerlerdin biri uning biqinigha neyzini sanjiwidi, shuan qan we su éqip chiqti.

³⁵ Buni körgüchi silerning ishinishinglar üçün guwahliq béridu; körgüchining guwahliqi he-qtur, u özining éytqanlirini heq dep bilidu. ³⁶⁻³⁷ Bu ishlarning hemmisi muqeddes yazmilar-da: «Uning bir tal söngikimu sundurulmaydu» we yene bir bésharete: «Ular özliri sanjighan ademge qaraydu» dep aldın éytılghanlarnı emelge ashurush üçün yüz berdi.

Eysaning depne qilinishi

Mat. 27:57-61; Mar. 15:42-47; Luqa 23:50-56

³⁸ Bu ishlardin kéyin, Arimatıyalıq Yüsüp Pilatustın Eysaning jesitini élip kétishni telep qildi (Yüsüp Eysaning muxlisiridin idi, lékin Yehudiylardin qorqqını üçün buni mexpi tutatti); Pilatus ruxset berdi, shuning bilen Yüsüp bérip Eysaning jesitini élip ketti. ³⁹ Burun bir kéchisi Eysaning yénigha kelgen héliqi Nikodim muurmekki bilen sebre arilashturulghan xushbuy dora-dermandın yüz jingche élip, uning bilen ille keldi. ⁴⁰ Ikkiylen Eysaning jesitini Yehudiyl-arning depne qilish aditi boyiche dora-dermanlarnı chéchip, kanap rextler bilen orap képen-lidi. ⁴¹ Eysa kréstlengen yerde bir bagh bolup, baghning ichide téxi héchkim yerlenmigen yéngi bir bosh yerlik bar idi. ⁴² Bu Yehudiylarning héytining teyyarlıq küni bolghachqa hem bu yerlik yéqin jayda bolghanlıqi üçün, ular Eysanı shu yerlikke qoydı.

Eysaning tirilishi

Mat. 28:1-10; Mar. 16:1-8; Luqa 24:1-12

20¹ Heptining birinchi küni tang seher, Magdalliq Meryem qebrigé bardı we qebrining aghzidiki tashning éliwétılgenlikini kördi. ² Shunga u yügürginiche kélip Simon Pétrus we Eysa söygen héliqi muxlisning yénigha kélip, ulargha:

— Ular Rebnı qebridin yötkiwétiptu, uni qeyerge qoyghinini bilmiduq! — dédi.

Yehudiy xelqi üçün békitilgen qanun boyiche, ölüm jazası bérilgen birsining jesiti tüwrük yaki derexte kechkiche ésiqliq turmaslıqi kérek idi; bolmisä «zémininglar napak bolidu» dep békitilgen. Kréstke tartılghanlar bezi waqıtlarda ikki-üch kün ésilghandin kéyinla öletti. Eger putiliri sunulghan bolsa, köksini toluq kötürelmesliki tüpeyidın nepes alalmay tézla öletti.

19:34 «Emma leshkerlerdin biri uning biqinigha neyzini sanjiwidi, shuan qan we su éqip chiqti» — «1Yuh.» 5:6-8ni köring. «Qan we su»ning teng chiqishi ademning heqiqiy ölgenlikini körsitidu.

19:36-37 «Uning bir tal söngikimu sundurulmaydu» — «Mis.» 12:10, (LXX), 12:46, «Chöl.» 9:12, «Zeb.» 34:20. «Ular özliri sanjighan ademge qaraydu» — «Zek.» 12:10.

19:36-37 Mis. 12:46; Chöl. 9:12; Zeb. 34:20; Zek. 12:10.

19:38 Mat. 27:57; Mar. 15:42; Luqa 23:50; Yuh. 12:42.

19:39 «Burun bir kéchisi Eysaning yénigha kelgen héliqi Nikodim» — «Yuh.» 3:1-15ni köring. «murmekki bilen sebre arilashturulghan xushbuy dora-dermandın yüz jingche élip,...» — shu chaghdiki «jing» belkim 0.325 kilogram idi, shunga dora-dermanlar 32 kiloche idi.

19:39 Yuh. 3:1; 7:50.

19:41 «baghning ichide téxi héchkim yerlenmigen yéngi bir bosh yerlik bar idi» — Injildiki bashqa bayanlardın éniqi, bu qebre (yerlik) tash öngür idi. «Héchkim shu yerge qoyulmighan» bolghachqa, shu yer Tewrat qanunı boyiche pütünley «pakız bir jay» (héch ölük tégip baqmighan) dep hésabınatti.

19:42 «Yehudiylarning héytining teyyarlıq küni bolghachqa,...» — «héyt» bolsa «pétir nan héyti». Uning birinchi küni bilen shabat küni oxshashla shu küni kech saet 6-de bashlinatti, shunga tézrek depne qilinish kérek idi.

20:1 «heptining birinchi küni» — yeni yekshembe küni. «Magdalliq Meryem... qebrining aghzidiki tashning éliwétılgenlikini kördi» — qebre öngür idi («Mat.» 27:60, «Luqa» 23:53).

20:1 Mat. 28:1; Mar. 16:1; Luqa 24:1.

20:2 «Ular Rebnı qebridin yötkiwétiptu, uni qeyerge qoyghinini bilmiduq!» — mushu ayetiki «biz» ispatlayduki, Injildiki bashqa «bayanlar»da éytılghandek, eslide Meryem bilen bille yene bashqa ayallarnu bar idi («Mat.» 28:1, «Mar.» 16:1-2. «Luqa» 23:54-24:1ni köring).

20:2 Yuh. 13:23; 21:7,20.

«Yuhanna»

³ Pétrus bilan héliqi muxlis tashqirigha chiqip, qebrige qarap yol aldi... ⁴ Ikkiylen teng yügürüp mangdi, lékin héliqi muxlis Pétrustin téz yügürüp, qebrige birinchi bolup yétip bardı. ⁵ U éngiship ichige qarap, kanap képenlarning u yerde yéyikliq turghanliqini kördi, lékin ichkirige kirmidi... ⁶ Uninggha egiship kelgen Simon Pétrus yétip kélip, qebrige kirdi we u yerde yéyikliq turghan kanap képenlerni, ⁷ shundaqla Eysaning béshigha oralghan yaghliqnimu kördi. Yaghliq képenler bilen bir yerde emes, belki ayrim yerde yögeklük turatti...

⁸ Andin qebrige awwal kelgen héliqi muxlismu qebrige kirip, ehwalni körüp ishendi. ⁹ (chünki ular uning ölümün qayta tirilishining muqerrerlik heqqide muqeddes yazmilardiki bésharetni téxiche chüshenmeytti)... ¹⁰ Shuning bilen ikkiylen öz turalghulirigha qaytishti...

Eysaning Magdalliq Meryemge körünüshi

Mar. 16:9-11

¹¹ Emma Meryem bolsa qebrining sirtida turup yighlawatatti. U yighlap turup qebrining ichige éngiship qariwidi, ¹² mana aq kiyim kiygen ikki perishte turatti; ularning biri Eysaning jesiti qoyulghan yerning bash teripide, yene biri ayagh teripide olturatti.

¹³ Ular Meryemdin:

— Xanim, némishqa yighlaysen? — dep soridi.

— Rebbimni élip kéliptu, uni nege qoyghanliqini bilelmeywatimen, — dédi u ulargha.

¹⁴ U shu sözlerni qilipla, keynige buruluwidi, Eysaning shu yerde turghanliqini kördi. Lékin u uning Eysa ikenlikini bilmidi.

¹⁵ Eysa uningdin — Xanim, némishqa yighlaysen, kimni izdeysen? — dep soridi.

Meryem uni baghwen shu, dep oylap:

— Teqsir, eger uni siz shu yerdin yökietwen bolsingiz, qeyerge qoyghanliqingizni éytip bergeysiz. Men uni élip kétimen, — dédi.

¹⁶ Meryem! — dédi Eysa uninggha.

Meryem burulupla, ibranıy tilida:

— Rabboni! — dédi (bu söz «ustaz» dégen menide).

¹⁷ Eysa uninggha: — Manga ésilimighin! Chünki men téxi atamning yénigha chiqmidim. Bérip qérindashirimgha: Méni «Silerningmu Atanglarning, yeni méning Atamning, silerning Xudayinglarning, yeni méning Xudayingning yénigha chiqimen!» deydu, — dep yetküzgin, dédi...

20:3 Luqa 24:12.

20:5 Yuh. 19:40.

20:7 Yuh. 11:44.

20:8 «Andin qebrige awwal kelgen héliqi muxlismu qebrige kirip, ehwalni körüp ishendi» — «héliqi muxlis» (Yuhanna) némige ishendi? U shu képenlerni we yaghliqning shundaq retlik qoyulghanliqini körüp, Eysaning jesitini héchkim oghrılımidı, belki u choquq ölümün tirildi, dep ishendi.

20:9 «uning ölümün qayta tirilishi...» — grék tilida «uning ölgenlarning arisidin tirilishi...». «uning ölümün qayta tirilishining muqerrerlik heqqide muqeddes yazmilardiki bésharet...» — biz bashqa yerlerde körsetkinimizdek, Tewrat-Zeburda Mesihning ölümün tirilishini körsitidighan nurghun bésharetler bardur.

20:9 Zeb. 16:10; Ros. 2:25,31; 13:35.

20:10 «Shuning bilen ikkiylen öz turalghulirigha qaytishti» — «öz turalghulirigha» grék tilida «özliriningkige» yaki «özliriningkilerge».

20:11 Mat. 28:1; Mar. 16:5; Luqa 24:4.

20:14 Mat. 28:9; Mar. 16:9.

20:17 «Eysa uninggha: — Manga ésilimighin! dédi» — «manga ésilimighin!» yaki «manga qol tegküziwerme». Kéyinki sözler buning menisining «ésilimighin» ikenlikini éniq körsitidu. «Bérip qérindashirimgha: Méni «Silerningmu atanglarning, yeni méning atamning, silerning Xudayinglarning, yeni méning Xudayingning yénigha chiqimen!» deydu, — dep yetküzgin» — Eysaning Magdalliq Meryemge körünüshi toghruluq we uninggha éytqan bu muhim sözlri toghruluq «qoshumche söz»imizde azraq toxtilimiz.

20:17 Zeb. 22:22; Mat. 28:10; Yuh. 16:2; Ibr. 2:11.

«Yuhanna»

¹⁸ Shuning bilan Magdalliq Meryem muxlislarning yénigha béríp, ulargha: «Rebni kördüm!» dédi we shundaqla Eysa özige éytqan u sözlerni ulargha yetküzdi..

Eysaning muxlisirigha körünüshi

Mat. 28:16-20; Mar. 16:14-18; Luqa 24:36-49

¹⁹ Shu küni kechte, yeni heptining birinchi küni kechte, Yehudiylardin qorqqanliq üçün muxlislar yighilghan öyde ishiklirini him taqiwalghanidi; shu waqitta, Eysa kélip ularning otturisiida körünüp, öre turghan halda ulargha:

— Silerge aman-xatirjemlik bolghay! — dédi...²⁰ Buni dep, qollirini we biqinini ulargha körsetti. Shuning bilen muxlislar Rebni körginidin shadlandi..²¹ Shunga Eysa ulargha yene:

— Silerge aman-xatirjemlik bolghay! Ata méni ewetkinidek, menmu silerni ewetimen, — dédi..

²² Bu sözni éytqandin kéyin, u ularning üstige bir püwlep:

— Muqeddes Rohni qobul qilinglar. ²³ Kimning gunahlririni kechürsenglar, uning gunahi kechürüm qilinidu; kimning gunahlririni tutuwalsanglar, shuning gunahi tutuwélinidu! — dédi.....

Eysaning Tomasqa körünüshi

²⁴ Emma on ikkiyenning biri, yeni «qoshkézek» dep atalghan Tomas Eysa kelgende ularning yénida emes idi..²⁵ Shunga bashqa muxlislar uninggha:

— Biz Rebni kördüq! — déyishti. Lékin Tomas ulargha:

— Uning qollirida mixlarning izini körmigüche, mixlarning izigha öz barmiqimni we biqinigha öz qolumni tiqip baqmighuche, hergiz ishenmeymen, — dédi.

²⁶ Sekkiz kündin kéyin, muxlislar yene shu öy ichide jem bolghanda, Tomasmu ular bilen bille idi. Ishikler taqaqliq tursimu, Eysa kélip ularning arisiida turup:

— Silerge aman-xatirjemlik bolghay! — dédi. ²⁷ Andin u Tomasqa:

— Barmiqingni bu yerge tegküzüp, qollirimgha qara. Qolungni uzitip, biqinimgha tiqip, gumanda bolmay, ishengüchi bolghin! — dédi..

²⁸ Tomas uninggha: — Méning Rebbim hem méning Xudayimsen! — dep jawab berdi..

²⁹ Eysa uninggha:

— Méni körgenliking üçün ishending. Körmey turup ishengüchiler bextlikur! — dédi..

20:18 Mat. 28:8; Mar. 16:10; Luqa 24:9.

20:19 «Silerge xatirjemlik bolghay» — ibranij tilida «Shalom eleyqum!» dégen söz bilen ipadilididu, ereb tilida «essalamueleykum».

20:19 Mar. 16:14; Luqa 24:36; 1Kor. 15:5.

20:20 Yuh. 16:22.

20:21 Yesh. 61:1; Mat. 28:19; Mar. 16:15; Luqa 4:18; Yuh. 17:18.

20:23 «Kimning gunahlririni kechürsenglar, uning gunahi kechürüm qilinidu; kimning gunahlririni tutuwalsanglar, shuning gunahi tutuwélinidu!» — bu rosullarning kishilerning gunahini toluq kechürüm qilish hoquqi bar, dégenlik emes. Undaq hoquq peqet Xudaghila tewedur. «Mat.» 16:19 we 18:18ni köriüng. Bizningche, bu «gunahlarni kechürüm qilish» jamaetning tertipige baghliqtur. Éghir gunah sadir qilghan étiqadchilar jamaetke qatnishiwéremdu? Rebbimiz «Mat.» 18:15-20de bu mesile toghruluq emr béridu; bu emr boyiche jamaetning gunah sadir qilghan emma towa qilmighan qérindashlririni jamaettin chiqirish hoquqi bardur. «Korintliqlargha (1) we (2)»diki «qoshumche söz»imizni köriüng, bolupmu «2Kor.» 2:11 toghruluq chüshendürüshimizni köriüng.

20:23 Mat. 16:19; 18:18.

20:24 ««qoshkézek» dep atalghan Tomas» — grék tilida ««Didimus» dep atalghan Tomas».

20:27 1Yuha. 1:1.

20:28 «Méning Rebbim hem méning Xudayimsen!» — grék tilida «Méning Rebbim hem méning Xudayim!». Hazir barliq muxlislar Mesihning toluq salahiyitini tonup yetkenidi.

20:29 1Pét. 1:8.

«Yuhanna»

Ushbu kitabning meqsiti

³⁰Eysa muxlislarining aldida bu kitabda xatirilenmigen bashqa nurgun möjizilik alametlerrimu körsetti. ³¹Lékin mushular silerni Eysaning Mesih, shundaqla Xudaning Oghli ikenlikige ishensun hem bu arqiliq uninggha étiqad qilip, uning nami arqiliq hayatliqqa érishsun, dep yézildi.

Eysaning yette muxlisigha körünüshi

21¹Bu ishlardin kéyin, Eysa Tibériyas déngizining boyida muxlislarigha yene bir qétim köründi. Uning bu qétimqi körünüshi mundaq boldi: ²Simon Pétrus, «qoshkézek» dep atalghan Tomas, Galiliyediki Kanaliq Nataniyel, Zebedyning oghulliri we bashqa ikki muxlis bille idi. ³Simon Pétrus:

Men béliq tutqili barimen, — dédi.

Köpchilik:

Bizmu sen bilen bille barimiz, — déyishti.

Ular tashqirigha chiqip, kémige olturdi, lékin shu bir kéche héchnerse tutalmidi. ⁴Tang atay déginide, Eysa qirghaqta turatti, biraq muxlislar uning Eysa ikenlikini bilmidi. ⁵Shunga Eysa: — Balilar, silerde yéguidek bir nerse yoquu? — dep soridi.

— Yoq, — dep jawab berdi ular..

⁶Eysa ulargha — Torni kémining ong teripige tashlanglar, shundaq qilsanglar tutisiler, — dédi. Shuning bilen ular torni shu yaqqa tashlap, shundaq köp béliq tuttki, hetta torni tartip chiqirmay qaldi... ⁷Eysa söygen muxlis Pétrusqa:

— Bu Rebqu! — dédi.

Simon Pétrus uning Eysa ikenlikini anglap, tonini özige yögep (chünki bélining asti yalingach idi) özini déngizgha tashlidi. ⁸Qirghaqtin anche yiraq emes bolup, texminen ikki yüz gez yiraqliqta bolghachqa, qalghan muxlislar béliq bilen tolghan torni tartip kichik kémisi bilen qirghaqqa keldi. ⁹Ular qirghaqqa chiqqanda, shaxardin yéqilghan, üstide béliq qoyuqluq gülxanni we nanni kördi. ¹⁰Eysa:

— Emdit tutqan béliqinglardin ekélinglar, — dédi..

¹¹Simon Pétrus kémige chiqip, torni qirghaqqa tartip chiqardi. Tor chong béliqlar bilen tolghan bolup, jemiy bir yüz ellik üç béliq bar idi. Béliq shunche köp bolghini bilen, tor yirtilmighanidi. ¹²Eysa:

— Kélinglar, nashta qilinglar, — dédi. Muxlislarning ichidin héchkim uningdin:

— Sen kim bolisen? — dep sorashqa pétinalmidi. Chünki ular uning Reb ikenlikini bildi. ¹³Eysa nanni ekilip ulargha berdi hem béliqlarnimu shundaq qildi. ¹⁴Mana bu Eysaning ölgendin kéyin tirilip, özini muxlislarigha üçinchi qétim ayan qilishi idi..

20:30 Yuh. 21:25.

21:1 «Tibériyas déngizi» — Galiliyede bolup, «Galiliye déngizi» we «Xinneseret köli» depmu atilidighan chong köldur.

21:2 Mat. 4:21; Mar. 1:19; Yuh. 1:46.

21:5 «silerde yéguidek bir nerse yoquu?» — grék tilida «béliq tuttunglarmu?» dégenmi puritidu.

21:6 «Torni kémining ong teripige tashlanglar, shundaq qilsanglar tutisiler» — Galiliye déngizidiki béliqlar kündüzi déngiz astigha chüshüwalidighini tüpeydidin, shu waqitta béliq tutush zadi mumkin emes idi.

21:6 Luqa 5:4, 6, 7.

21:7 Yuh. 13:23; 20:2.

21:8 «texminen ikki yüz gez» — yüz métrdek.

21:10 Luqa 24:41.

21:11 «Béliq shunche köp bolsimu, tor yirtilmighanidi» — buning ehmiyiti toghruluq «qoshumche söz»imizde azraq toxtilimiz.

21:11 Luqa 5:5-6

21:12 «Muxlislarning ichidin héchkim uningdin: — Sen kim bolisen? — dep sorashqa pétinalmidi. Chünki ular uning Reb ikenlikini bildi» — Reb Eysa ulargha tonush bolghan qiyapettin bashqa birxil qiyapette ulargha körüngen bolsa kérek.

21:14 «Eysaning ölgendin kéyin tirilip» — grék tilida «Eysaning ölgenler ichidin tirilip,...». «özini muxlislarigha üçinchi

Eysaning Pétrusning özidin üç qétim ténishidin kéyin uni eslige keltürüshi

¹⁵ Ular nashta qilghandin kéyin, Eysa Simon Pétrustin:

— Yunusning oghli Simon, sen méni bulardinmu chongqur söyemsen? — dep soridi.

— Shundaq Reb, méning séni söyidighanliqimni sen bilisen! — dédi Pétrus.

Eysa uninggha:

Undaқта, qozilirimni otlitip baq! — dédi.

¹⁶ U ikkinchi qétim yene uningdin:

— Yunusning oghli Simon, méni söyemsen? — dep soridi.

Pétrus yene:

— Shundaq, Reb, méning séni söyidighanliqimni bilisen, — dédi.

Eysa uninggha:

— Undaқта, qoylirimni baq, — dédi.

¹⁷ Üchinchi qétim uningdin yene:

— Yunusning oghli Simon, méni söyemsen? — dep soridi.

Pétrus Eysaning üçinchi qétim özidin: «Méni söyemsen?» dep sorighanliqigha köngli yérim bolup:

— Reb, sen hemmini bilisen, séni söyidighanliqimnimu bilisen, — dédi.

Eysa uninggha:

— Undaқта, qoylirimni otlat...¹⁸ Berheq, berheq, sanga shuni éytip qoyayki, yash waqtingda bélingni özüng baghlap, qeyerge baray déseng shu yerge mangatting; lékin yashanghanda, qoliringni uzitisen we bashqa birsi séni baghlap, sen xalimaydighan yerge élip kétidu, — dédi...

¹⁹ Eysa bu sözni Pétrusning qandaq ölüsh arqiliq Xudagha shan-sherep keltüridighanliqini éniq bildürüş üçün éytti. Andin, uninggha yene:

— Manga egeshküchi bolghin, — dédi.

²⁰ Pétrus keynige burulup, Eysa söyidighan muxlisning egiship kéliwatqanliqini kördi (bu muxlis kechlik tamaқта Eysaning quchiqigha yölinip: «I Reb, séni tutup bérédighan kimdu?» dep sorighan muxlis idi)...²¹ Pétrus uni körüp, Eysadin:

— I Reb, bu adem kéyin qandaq bolar? — dep soridi.

²² Eysa uninggha: — Eger men qayta kelgüche uning turup qélishini xalisammu, séning buning bilen néme karing?! Manga egeshküchi bolghin, — dédi.

qétim ayan qilishi» — belkim on bireylenning jem bolghan waqtida ulargha nisbeten üçinchi qétimqi körtünüşini körsitidu. **21:15** «Yunusning oghli Simon» — «Yunus» — grék tilida we ibraniy tilida «Yonah» (erebche «Yunus»). Bezi kona köchürmilerde «Yuhanna» déyilidu. «méni bulardinmu chongqur söyemsen» — mushu soalda «bular» kimni bildüridu? Bizningche eyni yerde turghan bashqa muxlisarni körsitidu. «Qoshumche söz»imizde yene toxtilimiz. «méning séni söyidighanliqimni sen bilisen!» — «söyidighanliqim» mushu yerde adette «dost tutush» dégen bir péil bilen ipadiliniidu. Bu sözning menisi grék tilidiki «söyüş»tin ajiz bolghachqa, bezi alimlar Pétrusning sözi «méning sanga bolghan muhebbitimni «söyüş» dégili bolmaydu, peqet «dost tutush» dégili bolidu» dégender kichik péilini bildüridu yaki bolmisa Pétrusning özining Eysagha bolghan muhebbitige gumani barliqini bildüridu, dep qaraydu. Biz bu közqarashqa qayilmiz.

21:15 Mat. 26:33-34

21:16 «...Reb, méning séni söyidighanliqimni bilisen» — «söyidighanliqim» dégen söz -15-ayettikidek «dost tutush» dégen péil bilen ipadiliniidu.

21:17 «Yunusning oghli Simon, méni söyemsen?» — «söyemsen» — Eysa bu qétim «söyüş»ni bildürüş üçün (15-ayettiki) «dost tutush» dégen péilni ishlitidu. «Reb, sen hemmini bilisen, séni söyidighanliqimnimu bilisen» — bu ayettiki «söyemsen?» we «söyidighanliqim» ikkisi yuqirida tilgha élinghan «dost bolush» dégen péil bilen ipadiliniidu.

21:17 Yuh. 16:30; Luqa 22:31-34

21:18 «yashanghanda, qoliringni uzitisen we bashqa birsi séni baghlap, sen xalimaydighan yerge élip kétidu» — bezi kona tarixlar boyiche, rosul Pétrus axirida Rebbi Eysadek kréstlengen (Rim shehiride).

21:18 Yuh. 13:36; Ros. 12:3; 2Pét. 1:14.

21:19 2Pét. 1:14.

21:20 «Pétrus keynige burulup, Eysa söyidighan muxlisning egiship kéliwatqanliqini kördi...» — yuqirida éytqinimizdek, «Eysa söyidighan muxlis» rosul Yuhannadur.

21:20 Yuh. 13:23; 20:2; 21:7.

«Yuhanna»

²³ Buning bilan qérindashlar arisida «Héliqi muxlis ölmeydu» dégen gep tarqaldi. Lékin Eysa Pétrusqa: «U ölmeydu» démigenidi, belki peqet: «Eger men qayta kelgüche uning turup qéli-shini xalisammu, séning buning bilan néme karing?!» dégenidi.

Xatime

²⁴ Bu ishlargha guwahliq bergüchi hemde bu ishlarni xatiriligüchi ene shu muxlistur. Uning guwahliqining heqiqet ikenlikini bilimiz..

²⁵ Eysa bulardin bashqa nurghun ishlarnimu qilghanidi; eger ularning hemmisi bir-birlep yézilghan bolsa, méningche yézilghan kitablar pütkül alemning özige sighmaytti!.

Qoshumche söz

1:1 «Kalam»

«Hemmidin burun «Kalam» bar idi; Kalam Xuda bilen bille idi hem Kalam Xuda idi».

Rebbimiz némishqa «Kalam» yaki «Xudaning Kalami» dep atilidu?

Yalghuz mushu ulugh témining özi üstide hetta minglighan kitab yézilghan dések, ashuruwetken bolmaymiz. Muqeddes Kitabning birinchi jümlisidin Xuda barliq mewjudatlarni söz qilishi arqiliq, qisqiche sözi bilen yaritidu, dep öginimiz: —

«Xuda: — «Nur bolsun» dédi. We nur boldi».

Sulayman padishah «Xuda barliq shey'lerni öz danaliqu bilen yaratqan» dégen wehiyni bizge yetküzidu. «Pend-nesihetler»diki 8-9-bablarda bu «danaliqu»ning emeliyette bir zat ikenliki bizge ayan qilinidu. Yuhanna mushu yerde bu zatning yene «Kalam» dep atilidighanliqini uqturidu.

«Yuhanna»diki mushu 1-babta «Xudaning kalami»ning xudaliqu tebiiti ayan qilinidu. U özi héch yaritilghan emes, belki Xuda bilen ezeldin bille bolup kelgendur. Bu ish bolupmu 3-ayettin körünüdu: — **«U arqiliq barliq mewjudatlar yaritildi we barliq yaritilghanlarning héchbiri uningsiz yaritilghan emes».** Bundaq déyishining meqsiti, «kalam»ni héch yaritilghan emes, dep chüshinishimiz üçün, shundaqla 1-ayetni bizge chüshendürüş üçündür: —**«Hemmidin burun «kalam» bar idi; kalam Xuda bilen bille idi hem kalam Xuda idi».**

Bu bayan bizge chüshinish tes yaki chüshinish mumkin emes tuyulghini bilen, lékin uninggha: — «Hemmige Qadir qachan Öz Sözisiz bolghan?» dégen bu soalni qoysaq, belkim chüshinishlikrek bolidu. «Xuda melum waqitlarda héchnéme oylimaydu» dégili bolmighinigha oxshash «Xuda Öz sözisiz mewjut turidu» déyishke bolmaydu.

Qandaqla bolmisun, chüshensekmu, chüshenmisenekmu, addiy insan bolghan bizler Xudaning Rohi bilen tolghan rosulliri arqiliq éytqan özi toghrisidiki barliq bayanlirini shertsiz qobul qilishimiz hem shu bayanlarga toluq ishinishimiz lazimdur. Ishensek, andin kéyin chüshinimiz, dep qaraymiz.

«Ibraniylargha»ning muellipi mushu ishlarni mundaq ipadileydu: — **«Xuda burunqi zamanlarda ata-bowilargha peyghemberler arqiliq türküm-türküm boyiche we nurghun yollar bilen söz qilghan bolup, mushu axirqi künlerde bolsa bizge Oghli arqiliq sözlidi. U Oghlini pütkül mewjudatning mirasxori qilip béketken, Uning arqiliq kainatlarni yaratqan»** («Ibr.» 1:1-2).

Bu ishlardin hem sözlardin Xuda biz bilen shexsen alaqa qilishni xalaydighanliqini körimiz. Öz peyghemberlirining aghzi bilen éytqan sözler arqiliq U «insanlar Méning bilen toluq alaqude bolsun» dégen meqsitige yételmigenliki üçün, U hetta Özini bizge «tirik kalam» bilen ipadilimekchi boldi. Bu tirik kalam «insan boldi» (1:14) we U: **«Méni körgen kishi atini körgen bolidu»** (14:9) dégenidi. Uning barliq sözliri hemde barliq ish-heriketliri, emelliri Xudaning del qandaq bir Xuda ikenlikini roshen körsitip béridu.

«Yuhanna»

3-bab 3-8-ayetler

«Yuqiridin tughulush» yaki «Qaytidin tughulush» yaki «Sudin hem Rohtin tughulush»

Bashqa yerlerde (mesilen Ezakiyal we Yeremiya peyghemberlerdiki «qoshumche söz»imizde) biz Xudaning qedimki xelqige wede qilghan, ular bilen tüzmeckchi bolghan «yéngi ehde»si toghruluq tepsiliy toxtalduq. Shu «yéngi ehde» boyiche ademler rohiy hayatqa ige bolup, shu hayat arqiliq Xudaning alaqiside yashiyalaytti. Undaq yéngi hayatta Xudani xursen qilish üçün, insanlarning tiriship-tirmishishi kérek emes bolidu; Xuda Ōzi bizlerde yashishi bilen Ōz-Ōzini xursen qilidu. Rosul Pawlus bu ehdining özide bolghan emeliyitini körsitip: — **«Men Mesih bilen bille kréstlengenmen, lékin mana, yashawatimen! Lékin yashawatqini men emes, belki mende turuwatqan Mesihdur. We méning hazir etlirimde yashawatqan hayat bolsa, méni söygen we men üçün Ōzini pida qilghan Xudaning Oghlining iman-étiqadidundur»** — deydu («Gal.» 2:20).

Yuhanna 3-babta xatirilengen, Rebbimizning Nikodimgha éytqan sözliri shu rohiy hayatning ademde bashlinishini körsitidu; bundaq «tughulush» jismani tughulushqa oxshash emeliy we roshen bolidu; peqet u ademning ténide emes, belki uning rohida yüz béridu. Shu tughulush bolghandin kéyin bir kishini «yuqiridin tughulghan» yaki «qaytidin tughulghan» dégili bolidu.

Rebbimiz **«Berheq, berheq, Men sanga shuni éytip qoyayki, hem sudin, hem Rohtin tughulmighiche, héchkim Xudaning padishahliqigha kirelmes!»** dégen ibare bilen némini körsetti? Bu söz qaritilghan kishi Nikodim idi. U kim? U Perisiy, yeni Yehudiy xelqi ichide muqeddes qanunda eng qattiq turidighan mezheptin idi. Rebbimizning uni **«Sen Israilning ölimasi turup ...sen?»** dégini uning az dégendimu Yehudiy ölümaliri we Tewrat ustazliri ichide eng bilimlik ademlerdin biri (hetta eng bilimlik ademning özi) ikenlikini körsitidu. Emdi Eysaning uninggha éytqan sözlirige yene qarayli: —

«Sen Israilning ölimasi turup, bunimu bilmensen? Berheq, berheq, Men sanga shuni éytip qoyayki, biz bilginimizni éytimiz we körginimizge guwahliq bérimiz, lékin siler bizning guwahliqimizni qobul qilmaysiler. Silerge zémindiki ishlarni éytsam ishenmigen yerde, ershtiki ishlarni éytsam qandaqmu ishinsiler?».

Birinchi soal, 11-ayettiki «biz» kimni körsitidu? Bizningche Rebbimiz mushu söz bilen Ōzining aldida mangghan ulugh «jar qilghuchi» Yehya peyghember (we shundaqla belkim bashqa ilgiriki peyghemberler) bilen birlikini ipadilewatidu, dep oylaymiz.

Ikkinchi soal, némishqa Rebbimiz dangqi chiqqan bu ölima Nikodimgha shundaq qattiq tenbih teleppuzi bilen söz qilidu? Biz Rebbimizning Yehudiy aqsqaqallar we bash kahinlar bilen bolghan sözlishishliridin («Mat.» 21:23-27) éniq körimizki, bu ademler Yehyaning **«gunahlargha kecherüm élip kélidighan, towa qilishni bildüridighan sugha «chömüldürüş»**» xewirini («Luqa» 3:3) ret qilip, uning «chömüldürüş»ini qobul qilmighanidi. Ular birinchidin, özlirini heqqaniy ademler dep qarap, «yene néme ishlargha towa qilishimizning hajiti bar» dep oylaydu. Ikkinchidin, «Xuda Musa peyghember arqiliq békitken, muqeddes ibadetxanidiki «qurbanliq tüzümi»din halqip, sugha chömüldürülüşning néme hajiti bar?», «Insan gunah qilsa, Xuda eslide békitken bu qurbanliqlar arqiliq kechürümge ériship, pak qilinidighu?!», dep oylap, ibadetxanidin chiqip, Yérusalémni tashlap, chöl-bayawangha uzun seper qilip töge

«Yuhanna»

térisi bilan kiyingen, chéketke we here hesili yeydighan mushundaq yawayi bir kishini izdep, uning aldida özini töwen qilishning néme hajiti? — dégenidi.

Nikodimni Yehyaning guwahliqigha ishenmigen bu türküm ademlerning ichide bar, dep qaraymiz; shuning bilen Rebbimiz bu eng asasiy xewerni qobul qilmighanliqï üçhün uninggha tenbih béridu: —

«Silerge zémindiki ishlarni éytsam ishenmigen yerde, ershtiki ishlarni éytsam qandaqmu ishinisiler?»

Shu sewebtin **«sudin we Rohtin tughulush»**tiki suni bolsa, mushu yerde Yehya peyghember élip kelgen «chömüldürüş» süyi dep qaraymiz. Bu su towa qilishni we Xudaning sözige itaet qilishni bildüridu (Xudaning sözi bezi waqtida **«dasning süyi» bolghan söz-kalam** dep atilidu «Ef.» 5:26). Nikodim «Israilning ölimasi» bolup, Xudaning Yereimiya we Ezakiyal peyghemberler arqiliq ayan qilghan «yéngi ehde»sidiki rohiy hayat toghruluq wedilirini, shundaqla shu rohiy hayatning mutleq zörtür ikenlikini chüshinelishi kérek idi. Birsu bu heqiqetni intayin addiy sözler bilen ipadiligen: —

«Eger shu deslepki ehde (yeni Musa arqiliq kelgen muqeddes qanun) kem-kütisiz bolsa idi, kényinkisi (ikkinchisi, yéngisi) üçhün orun izdeshning héchqandaq hajiti bolmighan bolatti» «Ibr.» 8:7.

Nikodim yéngi ehdidiki rohiy hayatqa érishishke «suda chömüldürüş» dégen birinchi qedemni bésishqa razi bolmighan yerde, qandaqmu uningda ehdining ikkinchi qismi, yeni «Rohtin tughulush» bolsun?

Emeliyet bügünki kündimu shundaq. Rohta tughulush, yeni rohiy hayatqa érishish towa qilmighan yaki Xudaning söz-kalamigha kemterlik bilen boysunmighan kishide hergiz bolmaydu. Xuda «Rohimni sugha chömüldürülmigen kishige bermeymen» démigen; lékin Őzi emr qilghandek sugha chömüldürüşni qobul qilishqa, shundaqla xelq-alem aldida Mesihke bolghan étiqadini étirap qilishqa narazi bolghan kishige bolsa U menggülük hayatni hergiz ata qilmaydu, dep ishinimiz («Mar.» 16:16).

«Efesusluqlargha», «Kolossiliklerge» we «Pétrus (1)»diki «qoshumche söz»imizde «chömüldürüş» toghrisida qilghan bayanlirimiznimu körüng.

(Izahat: — 11-ayettiki «biz» toghruluq bezi alimlar Eysaning bu sözi Őzini hem Atini kórsitidu, dep qaraydu. Őzi hem Xuda toghruluq sözligen kishi «biz» dep éytsa, undaqla U Őzini Xudagha hemrah qilghan bolidu, elwette. Hetta Musa peyghembermu özini Xuda bilen yéqin alaqla qoyup «biz» (yeni, «Xuda we men», démekchi) dése bolmaytti («Chöl.» 20:10-12 we «Qan.» 32:51). Halbuki, Rebbimiz shundaq déyeleytti, dep qaraymiz («Yuh.» 17:20-22). Shundaqtimu, Rebbimiz xizmitining bu awwalqi basquchilirida «biz» dégen söz bilen Őzi bilen Xudani kórsetken bolsa, Nikodimgha chüshinishlik bolattimu? Biz uninggha chüshinishlik bolmaytti, dep qaraymiz).

Mol hosul üçhün kim «tériguchi»? (4:35-38)

«Siler: «Hosul yéghishqa yene töt ay qaldi» dewatmamsiler? Mana, silerge éyтайki, béshinglarni kótürüp étizlarga qaranglar, ziraetler sarghiyip orushqa teyyar boldi! We ormichi ish heqqini alidu we menggülük hayatqa toplangan hosulni yighidu, shuning bilen tériguchi bilen ormichi teng shadlinidu. Chünki bu ishta «Biri tériydu, yene biri yighidu»

«Yuhanna»

dégen söz emelge ashurulidu. Men silerni özünglar emgek singdürmigen hosulni yigishqa ewettim; bashqilar emgek qildi we siler ularning emgikining méwisini élishqa nésip boldunglar».

Bu ayetke bergén izahatmizni qaytilaymiz: — Mesihning bu sözi boyiche, kim «térihan»? Bizningche ular: (1) Tewrat dewridiki Xudaning muqeddes bendiliri, bolupmu peyghemberler; (2) peyghemberlarning bésharetlirini etiwarlap ularni köchürgen we Israillargha (shundaqla Samariyeliklergimu) hem ögetken, Xudagha sadiq bolghan Tewrat ustazliri; (3) Yehya peyghember we muxlisliri bolsa kérek. Bu üç türküüm kishilarning hemmisi xelqqa Xudaning söz-kalamini amanet qilip qaldurup, ularni Mesihning kélishige, shundaqla Uninggha étiqad qilishqa teyyarlighanidi. (4) Bulardin bashqa yene Mesihning Özimu «térighuchi» idi.

Mesihning térihini (1) Israilgha Xudaning söz-kalamini térisi; (2) Özini «uruq»tek pida qilip, qurbanliqqa térisi idi. Ikkinchi «térish» eng chong we eng ulugh «térish» bolup, pütkül dunya üçün Xudagha yéqin munasiwette bolushqa yol achqanidi. «Yuh.» 12:24de körsitilgenki — «**Berheq, berheq, Men silerge shuni éytip qoyayki, bughday déni tupraq ichige chüshüp ölmigüche, u özi yenila yalghuz qalidu; lékin ölse, mol hosul béridu.**»

Muqeddes Roh özlirige kelgendin kéyin rosullar bu «térish» dégen sözning menisini téximü chongqur chüshengen bolsa kérek. Chünki ular xush xewerni deslepki waqitlarda jar qilishliri bilenla, zor «hosul»ni orghan. Mesilen, «Ros.» 2:41de 3000 kishi, 4:4de 5000 erkek kishi étiqad qilghanliqi bayan qilinghan. Rebbimizning «térighuchi»lar toghruluq bu sözliri «Yuhanna» 4-babta xatirilengen weqeler bilenmu zich munasiwetlik bolsa kérek, elwette. Kéyin Samariye shehiride we etrapida Filipning xush xewerni yetküzüshining wasitisi bilen köp ademler Mesihke étiqad qilishi bilen shu yerdimu «mol hosul» bolghan («Ros.» 8:1-25).

Samariyede bolghan bu «mol hosul»ning térighuchisi shübhisizki, Rebbimiz Özidur. «Yuhanna» 4-babta xatirilengendek, hosulning uruqi bolsa del Uning yalghuz bu hajatmen Samariyelik ayal bilen bolghan sözlshishidin ibaret, xalas.

10:11, 14 «Yaxshi padichi Özümdurmen»

«Yaxshi padichi» we bashqa «qoychilar» toghruluq

Grék tilini ögengenler biliduki, bu sözler Rebbimizning «**Men birdinbir yaxshi qoychi**» dégen menini roshen körsitidu. Uning bu sözliri bilen Özining Tewrattiki «Yer.» 23:1-8 we «Ezakiyal» 34-babta éytilghan bésharetlerde del aldın éytilghan padichi bolghanliqini körsetken, dep ishinimiz. Tewrattiki bu ikki qisimda Xuda «Israilni béqish» wezipesini Öz üstige élishi kérek bolghan «qoychilar»ni, yeni ularning padishahliri, kahnirliri we peyghemberlirini eybleydu. Ular béqishning ornida hoquqlirini özining menpeeti üçün ishletkenidi. Bu ehwalgha asasen, Xuda Yereimiya peyghember arqiliq: (1) Özining Israilni béqish üçün Dawutning neslidin bolghan «Heqqaniy Shax» dep atilidighan birsini turghuzidighanliqini; (2) shundaqla, Israilning bu kishini «Perwerdigar Heqqaniyliqimiz» dep ataydighanliqini körsitidu. Ezakiyal arqiliq Perwerdigar Özining kélip Israilni baqidighan qoychi bolidighanliqini körsitidu.

Shunga, Rebbimizning «**Yaxshi qoychi Özümdurmen**» dégen mushu bayani: —

(1) Israilgha qoychi bolushqa tégishlik bolghanlarni (Israilning kahnirliri we ustazliri, yeni Perisiyeler hem Saduqiylarni) eyiblesh;

(2) Shuning bilen bir waqitta Özining Xudaliq tebiitini körsitishi idi.

«Yuhanna»

Mesihning sözliri yana «heqiqiy qoychi» we uning emelliri, shundaqla uning beshigha chüshidighan pajieliq weqelerni körsetken Tewrattiki bashqa besharetler bilen baghliqtur — «Zebur» 23-küy, 80:1, «Yesh.» 40:11, «Mik.» 5:1-4 we «Zek.» 13:7 we bashqilar. Oqurmenler özi mushularni körüp yételeydu.

(11:35) Némishqa Eysa Lazarusning qebrisi aldida köz yéshi qildi?

Biz Rebbimizning köz yashlirining seweblirini chüshensekmu, chüshenmisekmu, herbir héssiyat igisi Uning dosti Lazarusning qebrisining aldigha kelginide köz yéshi qilghanliqini oqughinida tesirlenmey qalmaydu. Bu ishta Rebbimizning heqiqiy insan ikenlikini sézimiz we shundaqla qelbimizde Xuda bizning derd-elemlirimizni biz oylimighan derijide chongqur chüshinidu, dégen bir ümid peyda bolidu.

Bundaq sézimge kélishimiz toghridur. 11:33de we 38de Rebbimizning «**rohida qattiq pighan chékip, köngli tolimu biaram bolghanliqi**» toghruluq oquymiz. Grék tilida «**pighan chékish**» bezide «zor ghezeplinish» dégen menini bildüridu. Shunga bezi alimlarning: «Rebbimiz Lazarusning ölüshi we depne qilinishida pütkül insaniyetning pajieliq ehwalini körgen — démek, ularning Sheytanning aldamchiliqi bilen gunahqa téyilip kétishi we buningdin chiqqan barliq gunahliri, azab-oqubetliri we ölümünü bir deqiqila körüp, bu pajiyege qattiq ghezeplengen» déginini shübhisizki, xata emes. Insanlarning téyilip kétishini tügitish, ularni qutquzush Mesihning pütkül ömrining tüp türtkisi we meqset-muddiasi idi. Krésttiki ölümü bolsa bularning ulugh emelge ashurulushi we ghelibisidur.

Emma Uning köz yashlirida yana bashqa amillar barmidu?

Beziler Eysaning köz yéshi Marta, Meryem we matem tutqan bashqa Yehudiylarning qelbidiki étiqadsizliqidin bolghan azab-oqubiti tüpeylidin idi, deydu. Ularning démekchi bolghini, Marta, Meryem qatarliqlar Xuda kelgüsida özige sadiqlarni ölümün tirildüridighanliqigha toluq ishenmidi. Emma bizningche, Martaning sözlirige qarighanda (24-ayet) u bu heqiqettin gumanlanghan emes.

Derweqe, bashqa birsining ölümige yüziginide, yeni Yairusning kichik qizini ölümün tirildürüshke mangghanda («Matta» 9-, «Markus» 5-, «Luqa» 8-bab) Eysa haza tutquchilardin «**Némishqa yighlaysiler? U uxlawatidughu**» dep eyib terzide sorighan we shuning bilen ular uni mazaq qilghan («Mar.» 5:39). Shu sorundikilerde, shübhisizki, sebiy balilar ölgende, rohliri Xudaning dergahigha hayalsiz baridighanliqidin guman qilidighan imansizliq mewjut idi.

Chünki insanlarning qebrisining yénida ikki xil yighlash bardur. Beziliri ümidsizlikdin «ölgüchi zadi qeyerge baridighandu?» dep yigha-zar qilishidu. Yene beziler «Söyümlük adimimiz Mesihge étiqadini baghlighan, shuning üçün uning rohi bu dunyadin ketkende Mesih bilen bille aramda bolidu» dep bilip, yighlishi mumkin. Bu her ikkiliside normal judaliq elimi mewjuttur. Bundaq ishni rosullirimizda körmemduq? Pawlus qedirlik dosti Épafroditning sekretqqa chüshüp qalghanliqi toghruluq sözlep: —

«**U derweqe késel bolup ejelge yéqinlaship qaldi; lékin Xuda uninggha rehim qildi; hem méning derdimning üstige derd bolmisun dep yalghuz uningghila emes, belki mangimu rehim qildi**» — deydu («Fil.» 2:27). Épafrodit ölüp ketken bolsa, Pawlus uning kétishige yighlimasmidi? Özige yéqin bolghanlardin, hetta qisqa waqit ayrilipmu, u derd-elemde qalmighanmidi? («1Tés.» 2:17) we egerde bundaq ayrilish qebre bilen bolghan bolsa qandaq bolatti?

«Yuhanna»

Tésalonikaliqlarning jamaitige özlirining bu dunyadin ketken söyümlük qérindashliri toghruluq rosul Pawlus mundaq yazidu: —

«**Ey qérindashlar, ümidsizlik ichide yashawatqan bashqa hemmisidek, aranglardiki ölümde uxlap qalghanlarga qayghurup hesret chekmeslikinglar üçün ularning hali toghruluq xewersiz qélishinglarni xalimaymiz**» (4:13). Shuning bilen bu sözlerdin uning «héch matem qilip yighlimanglar» dep emes, belki «étiqadsizlardek matem qilip yighlimanglar» dégenlikini chüshinimiz. Chünki ularning rohi Mesihning huzurida menggülik shadliq we aramliqqa ötti, dep bilip étiqadta ölgenler üçün xushal bolushimizgha toghra kélidu; lékin özimiz ularin waqitliq juda bolghachqa elwette qayghurimiz. Biz köp bashqa ehwallarda oxshashla köz yéshi qilghan halda xushal bolushimiz mumkin; xuddi rosul Pawlusning bir qétim éytqinidek: «**Derd-elem tartqinimiz bilen, emma daim shad-xuramda turimiz**» («2Kor.» 6:10).

Emdi Rebbimizning köz yashliri néme sewebtin chiqqan? Yuqirida éytqinimizdek, Uning bu köz yashliri Uning Marta, Meryem qatarliqlarning Xudaning muqeddes bendilirini qaytidin tirildürimen dégen wedisige bolghan qandaqtur birxil ishenmeslikidin emes idi. Biz Eysa «**Sen söygen dostung késel bolup qaldi**» dégen xewerni anglighandin kéyin, Lazarusning ehwali, shundaqla Uning ikki söyümlük hedisining hali Eysaning könglidin bir deqiqe chiqip ketken, dep xiyal qilip qalamduq? Halbuki, biz bizge ghelite tuyulidighan mundaq sözlerni oquymiz: — «**Eysa Marta, singlisi we Lazarusni tolimu söyetti. Shunga U Lazarusning késel ikenlikini anglighan bolsimu, Özi turuwatqan jayda yene ikki kün turdi**» (5-6-ayet).

U muxlisirigha chüshendürüp: —

«**U késeldin ölüp ketmeydu, belki bu arqiliq Xudaning oghli ulughlinip, Xudaning shan-sheripi ayan qilinidu**», deydu (4-ayet). U Özi néme qilidighanliqini biletti. Shuning üçün 6-ayette: «**Shunga u Lazarusning késel ikenlikini anglighan bolsimu, Özi turuwatqan jayda yene ikki kün turdi**» dégenlerni oquymiz. U: «Marta we Meryemning inisini ölümدين tirildürüshümdin bolidighan xushalliq Men hazir béríp, inisini késeldin saqaytishimdin bolidighan xushalliqidin köptin köp ziyade bolidu» dep biletti. Halbuki, U dostining késel azabliri, Uninggha qarap turuwatqan ikki hedisining derd-elemliri, dostining sekratta bolghan azabliri we axirda hede-singilning uni yerlikke qoyghanda bolghan qayghusini oylisha, Uninggha éghir kelmemti? Emdi hazir söyümlük Marta we Meryemning yénigha kelgende, ularning béshidin ötküzgen ghem-qayghu we inisidin juda bolghinidin hazir bolghan qayghusini sezgende u tesirilenmey qalamti? Eysaning yighlishi Uning ularning qayghusi bilen toluq bir ikenlikini bizge körsetmemdu? Gerche ular hazirla zor xushalliqqa chömüp kétidighan bolsimu, shu xushalliq yéрге yétish üçün ular «yighlash jilghisi»din ötken ememu?

Undaqla, Xuda gerche Özining namelum, hetta chüshendürgüsiz sewebliri bilen Öz muqeddes bendilirini herxil azab-oqubetler we sinaqlardin ötküzidighan bolsimu, U bizning tartqan barliq oqubetlirimizde biz bilen bille bolup, biz bilen teng azablinidu (hetta biz azablanghan derijidin artuq azablinidu) dep ishenmemduq? («Yesh.» 63:5). Chünki Mesihni körgen adem Atini körgenmu bolidu. We bundaq étiqadta bibaha teselli bolmamdu? Bundaq étiqadta Lazarus, Marta we Meryem körgendek, Xudaning yolida «**bizning bir deqiqilik we yénik japa-musheqqetlirimiz**»ningmu ulugh, shan-shereplik netijisi bolidu, dégen ümidimiz bar bolmamdu? («2Kor.» 4:17).

«Yuhanna»

12:20-21 Némishqa Eysa Özini izdep kelgen Grékler bilen körüshüshni layiq körmey, shu waqıtta mundaq sirlıq sözlerni éytti: —

«**İnsan’oghlining shan-sherepte ulughlinidighan waqıt-saiti yétip keldi. Berheq, berheq, Men silerge shuni éytip qoyayki, bughday déni tupraq ichige chüshüp ölmigüche, u özi yenila jalghuz qalidu; lékin ölse, mol hosul béridu**» (23-24)?

Rebbimizning ötüp kétish héytigha kelgen bu Grékler (shühbiziski, Tewrat étiqadini qobul qilghan Grékler)ning Özini izdiginini anglap könglide xushal bolghanliqigha guman qilmaymiz. Lékin Uninggha nisbeten bu ish Uning waqıt-saiti kelgenlikige yene bir isharet idi. Chünki U ilgiri: «**Men peqet yoldin ténigen qoy padiliri bolghan İsrail jemetidikilerge ewetilgenmen**» dégenidi («Mat.» 15:24). Shunga bu ish Uning wezipisining hazir tamamlinishqa az qalghanliqini bildüridu. Peyghemberlerning bésharetliridin éniqki, Mesihning wezipisining «yat eller» (Yehudiy emesler)ge bolghan ikkinchi qismi Uning ölümün tirilishi bilen bashlinidu; démek, Mesih Rohi bilen xizmetkarlıri arqiliq nijatni yat elliklerge jakarlaydu. «Ef.» 2:17, «Zeb.» 22:21-31, 96-, 98-, 100-küy, «Yesh.» 42:6-12, 49:1-5 we bashqılarnı körüng.

Shuning bilen Eysa Xudaning shu nijat pilanining ikkinchi qismining emelge ashurulushi üçün Özining ölüsh waqtını yétip keldi, dep bilgechke, «**Bughday déni tupraq ichige chüshüp... ölüshi kérek...**» dégen sözlerni éytti. U ölse, Roh kélidu; Roh kelse rosulliri we muxlisli ri nijatni barlıq ellerge (jümlidin hazir «**biz Eysa bilen körüşsek...**» dégen mushu Gréklerge) jakarlashtin ibaret ulugh wezipini bashlaydu. Mushu Grékler derweqe «Eysa bilen körüşidu» — biraq rohiy jehettin éytqanda, peqet Mesih Xuda Özige tapilighinigha ölüm arqiliq toluq itaet qilsa, andin bu imkaniyet bolatti.

Mushu yerde yene éytmaqchimizki, Rebbimiz mushu yerde bashqılarnı Sheytanning padishahlıqidin qutquzush we ularni Xudaning padishahlıqida rohiy hayatta mustehkem qilishqa birdinbir yolni bizge ashkare qilidu. Biz bashqılarning nijat tépishi üçün Mesih Özi qilghandek, özimizni pida qilip «**bughday déni yerge chüshüş**»ke razi bolushimiz lazımdur.

12:31 «Emdi dunyaning üstige höküm chiqirilish waqti keldi»

Qaysi terepte «**Dunyaning üstige höküm chiqirilish waqti keldi**» we shundaqla «**Hazir bu dunyaning hökümdarining tashqirigha qoghlinish waqti keldi**»? Sheytan hazir mu dunyada köp heriketlerni qilidu emesmu? U téxiche özining «ellerni azdurush»tin ibaret rezillikini dawam qilmamdu? Uning axir qı soraqqa tartilishi muqeddes yazmilarda, bolupmu İnjlning «Wehiy» qismida ayan qilindi, elwette; biraq roshenki, uning Mesihning ming yilliq selteniti üçün «baghlinish»i we axir bérip «ot köli»ge tashlinishi peqet Mesihning dunyagha qayta kélidishidin kéyinla bolidu.

Shühbiziski, Rebbimiz yuqiri qı bu bayani bilen kréstitki azabi we ölümünün netijisini közde tutidu. Mesihning bu bayanını chüshinishimiz üçün biz mu Uning ölümünü we netijisini közde tutushimiz lazımdur.

Birin chidin, Uning ölümü bilen «**dunyaning üstige höküm chiqirilish**» yüz béridu. Bundaq «höküm chiqirilish»ni Mesihning dunyagha qaytip kelgendin kéyinki «soraq texti» aldida insanlarning emellirining üstige chiqiridighan höküm we jaza chüshürüshi («Matta» 25-bab, «Wehiy» 19-bab) emes dep qaraymiz. Belki Mesihning ölümü arqiliq bu dunyaning Xudagha we

Uning shapaiti bilan qarshilashqanliqi we heqiqiy tebiiti pash qilinip, Xudaning dunyaning üstidiki hökümining tégishlik ikenliki ashkarilidur. Mesihde Xudaning tüp méhribanliqi mujessemleshtürülüp insaniyetke yéqin keldi — «qol tegküdek yiqin» dégili bolidu — insan bolghan Mesih Eysadin Özige yoluqqanlarga peqet iltipat, rehim-shepquet we méhribanliq kéletti. U qeyerge barmisun ular shipa, teselli tapatti, türlük jin-sheytanlardin qutulup chiqatti. U Özi Xudaning insaniyetke baghliqan méhir-muhebbitining reddiyisiz ispatidur. Biraq omumen éytqanda, insaniyet («dunya») uninggha qandaq inkas bildürdi? — Ret qilip öltürüş, xalas.

Uni ochuq-ashkare ret qilghan Yehudiy xelqini hemmidin rezil bir türkümi dep qarimasliqimiz kérek — Muqeddes Kitab boyiche ular mushu jehette peqet pütkül insaniyetning wekili bolghan, xalas. Herqandaq bashqa milletmu shundaq qilmay qalmaytti. Pütkül dunyaning wekili bolghan Yehudiy xelqi barliq bésharetler, Chömüldürgüchi Yehyaning guwahliqi we Mesihning Özining möjizilirini körüp turup, Uningda Xudaning méhribanliqining mujessemleshkinini bilip turup, Uni chetke qaqqan. Shuningdek, insaniyet öz wekili arqiliq Xudani, yeni Xudaning wekili Mesihni ret qilipla qalmay, belki Uni eng rehimsiz, eng adaletsiz, eng yirginchlik yol bilen ret qilghan. Yehudiylarning qanuni boyiche Mesihning soraqqa tartilishini ottuz terepte qanunsiz hésablash kérek idi; hetta Rim qanuni boyiche Mesihning soraqqa tartilishi mutleq qanunsiz idi.

Bu ishlarga qarap muqeddes yazmilarda daim uchraydighan «dunya» yaki «bu dunya» dégen atalghuning néme ikenlikini chüshinip yétimiz. «Dunya» Xudagha we xelqige, shundaqla Uning nijat nishanlirigha daim qarshi turidighan tüzümdur. Uninggha islahat élip bérish yaki uni özgertishning mumkinchiligi yoq; wehalenki, Xudaning xelqining sadiqliqi we guwahliqi bilen uningda bolghan rezillikni tizginlesh yaki bezide waqitliq chékindürüş mumkin bolidu. Mesilen, 18- we 19-esirde Yawrupa we Amérikidiki jamaetlerning ötüñüshliri we heriketliri bilen dunyadiki qulluq tüzüm köp yerlerde yoq qiliwétilgen. Hazir bolsa qulluq tüzüm islamiyet dunyasidiki bezi yerlerdila yenila tépidu; biraq gherbiy döletlerning ahaliliri Xudaning söz-kalamini dawamlıq ret qilsa (hazir qiliwatqinidek) u yerlerdimu bu tüzüm téz arida qaytidin peyda bolidu.

Emdi **«Hazir bu dunyaning hökümdarining tashqirigha qoghlinish waqti keldi»** dégenni qandaq chüshinishimiz kérek?

Biz bu bayanning menisini: — (1) Sheytanning shikayet we töhmet qilghili Xudaning dergahigha kirish pursetliri cheklendi; (2) uning insanlarning heqiqetni bilip yétishige tosqunluq qilish üçün oy-pikirlirini kontrol qilip baghliwélishi cheklendi, dep qaraymiz.

Birinchi jehettin Ayupning dewride Sheytanning Xudaning aldigha erkin halda kirip, muqeddes bendiliri (bolupmu Ayup)ning üstidin shikayet qilish hoquqi bolghan bolushi mumkin, dep esleyimiz. Emeliyette Sheytanning shikayetliri Xudaning deslepte uni ershtin heydiwetkenlikining üstide qilinghanidi: «Qara, sen Ayupqa bashpanah bolisen, uni qoghdaysen. Lékin u séni heqiqiy söymeydu. U bashqa insanlarga oxshash bir gunahkar, xalas. Uni kechürüm qilghan we bashqa insanlarni kechürüm qilghan yerde, méni ershtin qoghliwétishke néme hedding bar? Uningda néme heqqaniylik bar?» — dégendek.

Mesihning kréstte bolghan ölümi elwette bu shikayetke toluq reddiyidur. Xuda insanlarni kechürüm qilalaydu, chünki U heqqaniylik bilen ularning tégishlik jazasini Mesih arqiliq Öz üstige élip bedel töligen. Krésttin kéyin Iblis Xudaning kechürümi toghrisida shikayet qilghudek héchqandaq bahane-seweb tapalmay qaldi. Hetta ershlarning özimu uning töhmet-shikayetliridin paklandi («Ibr.» 9:23).

«Yuhanna»

Ikkinchi jehette, Mesihning kréstitki ölümü Sheytanning qandaqtur «Adem'ata we Hawa'ana gunah sadir qilib manga boysunghan bolghachqa, pütkül insaniyet méningkidur» dégen aghzini tuwaqlap, uning oljisi bolghan insaniyetni uningdin tartiwalghan, dep ishinimiz («Kol.» 2:15). Shunga jamaet xush xewer jakarlighanda anglighuchilar heqiqiy chüshensun, Sheytanning oljisi Xudagha qayturulsun, dep dua qilishining asasi bardur. Bu ish 16:9-11de tilgha élinghan Muqeddes Rohning xizmitigimu baghliq, töwende u toghruluq toxtilimiz.

13-bab: Rebbimizning muxlisirining putlirini yuyushi — uning ehmiyiti néme?

8-ayette Pétrus Rebbimizning uning putlirini yuyushini ret qilidu. Rebning uninggha bolghan jawabi mutleq qet'iy idi: —

«**Pétrus: — Sen méning putumni yusang hergin bolmaydu! — dédi.**

Eysa uninggha jawaben: — Séni yumisam, Méning bilen teng nésiweng bolmaydu, — dédi.».

Bu jawab bizge Rebbimizning bu qilghini peqet kichik péilliq birxil xizmetla emeslikini körsitidu. Peqet kichik péilliqa ülge bolghan bolsimu, bu ish barliq mömin bendilirige kichik péilliq bilen bir-birimizning xizmitide bolushqa menggülik qimmetlik ülge bolatti. «**Aranglarda kim ulugh bolay dese, hemminglarga qul bolsun**» Dégüchi bolsa Özi bu sözining hemmidin üstün turidighan ülgsidur. Lékin Rebbimizning Pétrusqa: «**Séni yumisam, Méning bilen teng nésiweng bolmaydu**» dégen mutleq jawabi bizge bu ishta téximu chongqur bir gep bar, dégenni körsitidu. «Yuhanna»ning bayanidiki bu qisim «**Bu dunyadiki Öz ademlirige körsitip kelgen méhir-muhebbitini axirghiche toluq körsitip turdi**» dégen tonushturush sözi bilen bashlanghachqa, Uning bu jawabi we ularning putlirini yuyushini Uning ölümü bilen baghliq dep oylamay qalmaymiz. 12-ayette: «**— Silerge néme qilghinimni uqtunglarmu?**» dégen soali bu chongqur menini körsitidu. Shunga, Uning Pétrusqa: «**Bedini yuyulup, tamamen pakiz bolghan adem peqet putlirini yusila qayta yuyunushining hajiti bolmaydu**» (13:10) dégen sirliq gépini uning ölümü bilen baghlap chüshinish kérek.

U 15:3de ulargha: «**Siler men silerge yetküzgen sözüm arqiliq alliburun pak boldunglar**» deydu. Démek, ular Mesihning sözige ishinip qobul qilghanliq tüpeylidin Xudaning aldida pak we heqqaniy dep hésablinatti. Lékin kamil bolush üçün yene bir qedem méngishi kérek idi — ular Uning özliri üçün xar qilinghan ölümünü qobul qilishi kérek bolidu. Buni qobul qilmisa Eysa dégendek ularning «**Méning bilen teng nésiwisi bolmaydu**».

We herbir insan oxshashla kishining ishengüsi kelmeydighan ashu ishqa ishenchini baghlishi kérekki, Xudaning Oghli bizni hemme dagh-nuqsandin paklandurush üçün Özini töwen qilib kréstitki ölümide bizning xizmitimizde bolghan. Kréstlep öltürüş jazasi insanlar ijad qilghan barliq ölüm jazaliri ichide ademni eng xar qilghuchi jazadur. Rosul Pawlusning déginidek, hemmimiz «**krést bizarliqi**»ni ret qilmay, Xudaning shu yolda bizni söygenlikini qobul qilishimiz kérek; bolmisa, bizning «**uning bilen teng nésiwimiz bolmaydu**».

Rebbimiz axirda, hemmimiz oxshash yolda bir-birimizge xizmet qilishimiz kérek, deydu. Bu sözi bizni peqet kichik péilliq xizmet körsitipla qalmay, belki Özining biz üçün qilghinidek, bir-birimiz üçün pida bolup, hetta xarlinip ölüshke teyyar bolushimizni chaqiridu.

«Yuhanna»

13:31-32

«Yehuda tashqirigha chiqip ketkendin kéyin, Eysa mundaq dédi:— Emdi Insan'oghli ulughlinidighan waqit-saet yétip keldi we Xuda U arqiliq ulughlinidu. We eger Xuda Uningda ulughlansa, Xudamu Özide Uni ulughlaydu, shundaqla derhal Uni ulughlaydu».

Eysa qandaq yolda «ulughlinidu» we Xuda qandaq terepte «Uningda ulughlinidu»?

Bu sözlerni oqughinimizda xiyallirimiz belkim Mesihning ölümün tirilishi we asmangha kötürilishige atlap ötüp, bu ishlar Uning ulughlinishi bolsa kérek déyishimiz mumkin. Lékin Uning krésttiki ölümimdu birxil shan-sherep yoqmu? Xuda ezeldin Uning bu ölüm yolidikidek ulughlinip baqmighan we kéyin yene shu yolda ulughlinamdu?

Mesihning béshigha taqighan tikenlik taj we Uning üstige békitken taxtay, shübhisizki, Uninggha rehimsiz ahanet keltürüş üçün qilinghan; lékin Hemmige Qadir bu ishlarni pütünley bashqa menide alliqachan békitkenidi. Insanlar kéygen tajlar ichide Eysa kéygen tikenlik tajdin shereplik taj bolup baqqanmu? Tikenler bolsa insanning gunahining netijisi bolghan lenetni körsitidu («Yar.» 3:18). U bizni dep shu lenetni kötüridu — lékin padishah süpitide kötüridu. Herqandaq jeng meydanida Eysaning kréstte gunah, Iblis we ölümning üstidin qazanghan ghelibisidin ulugh bir ghelibe bolup baqqanmu? Shuningdek Mesihning kréstidin herqandaq padashahning texti shereplik bolup baqqanmu? Mutleq xar qilinshqa yüzlengende shundaq salapet we shahanilik bilen Özini tutuwalghan Eysagha tengdash kishi bolup baqqanmu?

Xudaning kréstte ulughlinishigha kelsek, Uning méhir-muhebbitining uzunluqi, kengliki, chongqurluqi we égzilki héchqandaq bashqa yerde undaq roshen namayan qilinip baqqan emes. Uning gunahqa qaratqan nepriti, Uning mukemmel pak-muqeddesliki we heqqaniyliqi bizning gunahlimizni Öz üstige alghan Oghligha qaratqan jazasidek shundaq roshen namayan qilinip baqqan emes. Uning heqiqeten Hemmige Qadir ikenliki Oghlining ölümide nechche yüzligen bésharetler we muqeddes qanunidiki bésharetlik belgilimilerning emelge ashurulghanliqi bilen shundaq mukemmel we ajayib halda körünüp baqqan emes. Uning kréstte körsetken sewr-taqiti bashqa yerde héchqachan shundaq ayan qilinip baqqan emes.

Eysa Mesihning ölümün tirilishide Xuda derweqe uni ulughlaydu — muxlisleri, perishtiler we barliq ersh-asmanlarning küch-hoquq igilirining köz aldida Uni ulughlaydu. Andin Uni ershke kötürüshi bilen bu ulughlash jeryani yene bir basquch algha bésilidu («Fil.» 2:1-11). Rebbimizning ulughlinishi Uning insan süpitide Atigha bolghan mukemmel itaetmenliki tüpeylidin bolghanliqini hergiz untumayli — Rebbimiz we Akimiz Eysa Mesih Xudaning ong yénida olturghuzulghandur («Ibr.» 2:11). Uning üstige Muqeddes Roh jamaetke kelgende Uning shan-sherepliri we peziletlerini awwal bizge ayan qilip, andin biz arqiliq dunyagha körsetkinide, u dunya aldida yene bir yolda ulughlinidu.

Aldimizda Mesihning téxi ayan qilinmighan köp shan-sherepliri — ming yilliq selteniti we uningdin yiraq ötüp, «yéngi asman, yéngi zémin»da bolidighan, hazir insaniy közler yételmeydighan sherepliri bizni kütidu. Amin!

«Yuhanna»

14:2-4

«**Atamning öyide nurghun makanlar bar. Bolmighan bolsa, buni silerge éytqan bolattim; chünki Men herbiringlarga orun teyyarlash üçün shu yerge kétip barimen. Men silerge orun teyyarlighili baridighanikenmen, choqum qaytip kélip, silerni özümge alimen; shuning bilen, Men qeyerde bolsam, silermu shu yerde bolisiler. Siler Méning qeyerge kétidighanliqimni we u yerge baridighan yolni bilisiler.**».

Izhatimizda körsetkinimizdek, Rebbimizning bu sözliri étiqad qilghuchilar üçün Özining krésttiki ölümidin kéyin wujudqa kelgen yéngi ehwalgha baghliq, dep qaraymiz. Herbir étiqad qilghuchi üçün hazir bir «rohiy turalghu» bar — Xuda bilen yéngi alaquide bolush. Bu alaqa herbir étiqad qilghuchi üçün bashqa-bashqa bolup, Xuda öyide turghandek bizde turidighan we biz Uningda turidighan halettin ibaret. Bu sözlerde közde tutulghini jennette bolghan melum bir jismaniy öy-orda emes, belki yéngi hayat, yéngi birxil hayatni ötküzüshtin ibaret. Derweqe, Xudaning tallighanliri üçün jennette mushundaq jismaniy ordilar bar bolushi mumkin; lékin mushundaq «ordilar» Eysa ölüp, Muqeddes Roh kelgendin kéyinki, Xuda bilen bolidighan yéngi munasiwetning chongqurluqi hem qimmatliki bilen sélishturghanda, haman ikkinchi orunda turidu. Shundaq bolupla qalmay, bu köp «rohiy turalghu»lar jipsalashturulghanda Xudaning öyi (jamaet) bolidu; bizning Xuda bilen yéngi munasiwetimiz bardur, bir-birimiz bilen yéngi munasiwetimiz bardur.

14:12

«**Berheq, berheq, Men silerge shuni éytip qoyayki, Manga ishengen kishi Méning qiliwatqan emellirimni qilalaydu; we bulardinmu téximu ulugh emellerni qilidu, chünki Men Atining yénigha qaytip kétimen.**».

Rebbimizning «téximu ulugh emeller» déginide qandaq emellerni közde tutidu? Biz Uning yaratqan möjizilerdin téximu ulugh möjizilerni körsitimizmu? Uning sözlerige qarighanda jawabimiz «shundaq» bolushi kérektur. Injildiki «Rosullarning paaliyetliri»ge qarighanda, rosullar derweqe shu chaghlarda Xudaning küch-qudritini ayan qilghan köp karamet möjizilerni körsetkenidi we bu möjizilerning Rebbimiz yer yüzide yürgüzgen möjizilerge oxshap kétidighanliqi bizge ayan bolidu. Mesilen, ularning arisida késellerni saqaytish, jinlarni heydiwétish we hetta admemlerni ölümidin tirildürüş bar idi. Bu alamet-karametler rosullarning yetküzgen Eysa toghruluq xush xewirini testiqlighan ajayib ispat bolup, hemmimiz ularni minnetdarliq bilen qobul qilimiz, elwette. Halbuki, bu möjizilerni Rebbimizning emellirige «oxshap kétidighan» déginimiz bilen rasttin éytsaq «téximu ulugh» dégili bolamdu? Shundaq bir xulasige kélisimiz kérekki, Rebbimizning bu sözliri pütünley bashqiche bir ishni — yeni Muqeddes Rohning küch-qudriti bilen xush xewerni yetküzüp, kishilerni yéngi hayatqa érishtürüş wasitisi bolushimizni körsitidu.

Rebbimizning derweqe telim bérip söz qilishi, shübhisizki, anlighuchilar üçün ömürwayet eng ajayib ish bolghan bolsimu, krésttiki ölümidin ilgiri U héchkimni Özining Ata bilen bolghan munasiwiti ichige kirgüzelmeytti. Lékin Muqeddes Roh tökülügendin kéyin herbir xush xewerchi we telim bergüchining ademlerni Xuda bilen bille bolush üçün menggülük hayatqa kirgüzüş wasitisi bolushtek bibaha sheripi bardur. Buning sewebi «**chünki Men Atining yénigha qaytip kétimen**» — we U Atining yénigha barghanliqi tüpeylidin, Muqeddes Roh kélidu.

«Yuhanna»

15:1 Rebbimiz «Heqiqiy üzüm téli» bolghandin kéyin, «saxta» yaki por-püchek üzüm téli bolamdu?

Rebbimizning «**Heqiqiy üzüm téli özümdurmen**» dep élan qilghini bizge Tewrat dewride Xuda eslide köp qétim Israilgha «**Sen Méning üzüm télimsen**» dégenlikini eslitidu. Xudaning Israilgha bolghan muhim bir meqsiti shübhisizki, ularning bashqiche ish-heriketliri arqiliq dunyadiki barliq ellerge Öz guwahchiliri we wekilliri bolushidin ibaret idi. U Ibrahimgha «**Sen arqiliq yer yüzidiki barliq el-jemetler bext-beriket tapidu**» («Yar.» 12:2) dégen emesmu? Bu wedige Ibrahimning ewladliri bolghan Israil warisliq qilghan emesmu? U eslide Israilgha «**Sen Méning qulum Israil, sende ulughlinimen**» démekchi bolghan emesmu? («Yesh.» 49:3). Bu témida yene «2Tar.» 6:32-33, «Mik.» 4:1-5, «Yesh.» 2:2-5, «Zek.» 8:23ni körüng.

Halbuki, Israil köp waqitlarda Xudagha ibadet qilip Uning üçün yat ellerde guwahchi we ülge bolushning ornigha, eksiche butlargha choqunup, ish-heriketliri etraptiki butperes ellerningkidin téximu bulghinip ketkenidi. Shuning üçün Xuda ulargha Ezakiyal peyghember arqiliq mundaq sözlerni qilishqa mejbur bolidu: — «**Men bu ishni silerni dep emes, i Israil jemeti, belki siler barghan eller arisida bulghighan Öz pak-muqeddes namim üçün qilimen**» («Ez.» 8:23).

Démek, Israil Xudaning xursenliki üçün méwe bérédighan üzüm téli bolmidi («Yesh.» 5-bab, «Yer.» 2:21-22, «Ez.» 15-bab, «Hosh.» 10:1, «Zeb.» 80:8-18ni körüng). Halbuki, Israil gunahqa pétip Xudaning meqsitini orunlimighachqa, Mesih Özi Xudaning barliq arzu-isteklirini emelge ashuridu, Uningda turghanlar «**köp méwe bergüchiler**» bolidu («Yuh.» 15:5, 8). U «**heqiqiy üzüm téli**» bolidu.

Muqeddes Rohning xizmiti (16:7-11)

«**Emma Men silerge heqiqetni éytip qoyayki, Méning kétishim silerge paydiliqtur. Chünki eger ketmisem, Yardemchi silerge kelmeydu. Emma ketsem, Uni silerge ewetimen. U kelgende, bu dunyadikilerge gunah toghrisida, heqqaniylik toghrisida we axiret soriqi toghrisida heqiqetni bilgüzidu. U ularni gunah toghrisida bilgüzidu, chünki ular Manga étiqad qilmidi. Ular heqqaniylik toghrisida bilgüzidu, chünki Atamning yénigha qaytip barimen we siler Méni yene körelmeysiler. Ular axiret soriqi toghrisida bilgüzidu, chünki bu dunyaning hökümdari üstige höküm chiqirildi**».

Eysaning: «**Méning kétishim silerge paydiliq**» dégini shübhisizki, rosullargha (hem bizgimu) bek heyran qalarliq ish boldi. Chünki U ulargha hemrah bolghinida hemme ish ongushluq idi; «ustazimiz herqandaq qiyin ehwalgha taqabil turalaydu» dégende ularda Uning arqiliq birxil ishench-xatirjemlik bar idi. Halbuki, U ularin hetta qisqa bir waqit ayrilsa, ular küchsis qalghandek bolatti. Mesilen, U ularin ayrilip taghqa chiqip qaytip kelgende, ularning jin chaplashqan bir baligha medet yetküzelmigenliki körünüdu («Mat.» 17:1-22). Uning hazirliqi ularning barliqi idi — U ularning Ustazi, Yolbashchisi, Bashpanahi, Righbetlendürgüchisi, Qutquzghuchisi we hemmidin bek ularning Teselli Bergüchisi, Kücheytküchisi we Dosti idi. U qandaqsige «**Méning kétishim silerge paydiliq**» désun?

Elwette, U Özi bu ishni chüshendüridu. U «kétishi» kérek — awwal bir yolila insanlarning gunahining mesilisini bir terep qilghili kréstke kétishi kérek, andin Özige étiqad qilghuchilargha Muqeddes Rohni ewetkili krésttin qebr arqiliq ershke, Atising yénigha kétishi kérek idi.

«Yuhanna»

Chünki Uning kréstitiki ölümi ademlarning Muqeddes Rohni qobul qilishiga imkaniyet yaratip béridu. Bu shuninggha bedel töligini idi. Biz mundaq bir xulasige kelmey qalmaymiz: —

(1) Xuda Mesihni Öz wekili bolushqa ewetti; U bolsa «Söz-Kalam»dur.

(2) Rebbimiz Muqeddes Rohni jamaitige Öz wekili bolushqa ewetidu. Eysa rosullirigha hemrah bolghanda ulargha néme bolghan bolsa Muqeddes Roh jamaetkimu shu bolidu. Uning déginidek: «**Men silerge bashqa bir Yardemchi ewetimen**» (14:16). Grék tilida «**bashqa bir...**» bolsa «Manga op-oxshash bashqa bir» dégen uqumni körsitidu. Démek, Muqeddes Roh ularghimu «Ustaz, Yolbashchi, Bashpanah, Righbetlendürgüchi, Saqaytquchi, Teselli Bergüchi, Kücheytküchi we Dosti bolidu. Chong perqi shu boliduki, Eysa ular «bilen bille» idi, lékin Muqeddes Roh «ularda» yeni «ularning ichide» yashaytti. Bu uningdin téximu cheksiz ewzel bolmamdu?

(3) Mesih jamaitini Özige wekil bolushqa we shundaqla Atigha wekil bolushqa «pütkül dunya»gha ewitidu.

Jamaet Mesihni dunyagha jakarlighanda Muqeddes Roh Rebbimiz 8-11de éytqan xizmetlerni qilip, ademlerge bu xewerning rast ikenlikige guwahliq we jezmlik yetküzidu: —

(1) U bu dunyadiki kishilerni gunah toghrisida bilgüzidu, «**chünki ular Manga étiqad qilmidi**». Ademlerni dozaxqa ewetidighan gunah del mushudur. Ademlarning dozaxqa chüshüshining birinchi sewebi gunahkar ikenliki emes, belki Eysagha étiqad qilishni ret qilghanliqi, yeni Xudaning nijatini ret qilghanliqi üçündür.

(2) U heqqaniyliq toghrisida bilgüzidu, «**chünki Atamning yénigha qaytip barimen we siler Méni yene körelmeysiler**».

Rebbimiz bu dunyada bolghanda heqqaniyiliqining mukemmel wekili idi. Lékin U bu dunyada bolmisa, ademler Xudaning heqqaniyiliqini qandaq chüshinidu? Xudaning bu mesilige bolghan jawabi birinchidin jamaet arqiliq Mesihning heqqaniyiliqini ayan qilishtin ibaret bolidu. Eysa awwal «**Men dunyaning nurimen**» deydu («Yuh.» 8:12) biraq andin «**Siler dunyaning nurisiler**» deydu («Mat.» 5:14). Jamaet Muqeddes Rohqa tolghan bolsa Mesihning heqqaniyiliqini ayan qilidu; uning üstige jamaet sadiqliq bilen Xudaning söz-kalamini jakarlighanda Muqeddes Roh Öz ademlarning wijdanlirida ishlep, ularni qayil qilip, «Xudaning heqqaniyliqi» bolghan Mesih toghruluq biwasite guwahliq béridu («1Kor.» 1:30).

(3) U dunyadiki kishilerni axiret soriqi toghrisida bilgüzidu, «**chünki bu dunyaning hökümdari üstige höküm chiqirildi**».

Yuqirida éytqinimizdek, «**bu dunyaning hökümdari**» (Sheytan) Mesihning kréstitiki ölümi arqiliq pash qilindi we shuningdek uning Xudagha we insanlargha qara chaplimaqchi bolghan barliq shikayetliri we bahanaliri élip tashlandi. Rebbimizning azab tartishi bilen Sheytan soraqqa tartilip üstige chiqirilidighan höküm-jaza hemmige éniq élan qilinghandur. We shundaq bolghanda, Sheytanning padishahliqi astida yashighanlar (yeni, Mesihning étiqadi arqiliq Xudaning padishahliqigha kirmigenler)ning hemmisi oxshash soraq hökümi astida turmaqta. Xudaning söz-kalami jakarlanghada, Muqeddes Roh anglighuchilargha bu kélidighan höküm-jaza toghruluq wijdanlirida guwahliq béridu.

«Yuhanna»

16:12-13

«Silerge éytidighan yene köp sözlirim bar idi; lékin siler ularni hazirche kötürelmeysiler. Lékin U, yeni Heqiqetning Rohi kelgende, U silerni barliq heqiqetke bashlap baridu. Chünki U özlükidin sözlimeydu, belki némini anglighan bolsa, shuni sözleydu we kelgüside bolidighan ishlardin silerge xewer béridu».

Töwendikidek ikki soal mushu sözlernin chiqidu: —

(1-soal) Ular anglap kötürelmeydighan ishlar néme? Biz bularni hazir bilimizmu?

Buninggha Injilning keyinki qisimliridin jawab chiqidu. Rosullargha nisbeten bu ishlar bolupmu: — (1) Mesihning Öz shexsiyiti toghruluq toluq wehiy-heqiqetler; (2) Uning kréstitiki qurbanliq xizmiti toghruluq wehiy-heqiqetler; (3) «yat ellikler» (Yehudiy emesler)ning jamaette Yehudiy qérindashliri bilen teng Mesihde bolghan bayliq we mirasqa ortaqa mirasxorlar ikenliki toghruluq wehiy-heqiqetlerdin ibaret, dep qaraymiz. Bu ishlar toghruluq «Rosullarning paaliyetliri»diki «kirish söz»imizde bolghan bayanirimiznimu körüng.

Bu ishlarning hemmisini rosullarning özliri salam xetliride bizge sherh qilip béridu; chünki Rebbimiz ulargha bularni jamaette ögitish wezipisini qaldurghan (mesilen, «Ef.» 3:5ni körüng).

Uning üstige hemmimiz üçün Xudagha itaet qilghanséri we Uning bilen mangghanséri Uningdin kelgen chüshenchiler we bilimler chongqurlishidu; shuning bilen herbrimiz üçünmu «Silerge éytidighan yene köp sözlirim bar idi; lékin siler ularni hazirche kötürelmeysiler» dégen sözler belkim toghridur... Lékin könglimiz teyyar bolghanda «Muqeddes Roh ularni sanga körsitidu».

(2-soal) Rebbimizning bu ayetlerde: «Lékin U, yeni Heqiqetning Rohi kelgende, U silerni barliq heqiqetke bashlap baridu. Chünki U özlükidin sözlimeydu, belki némini anglighan bolsa, shuni sözleydu we kelgüside bolidighan ishlardin silerge xewer béridu» dep bergen wedisi peqet birinchi esirdiki shu on bir rosullar üçünla (we belkim bashqa rosullar üçün) yaki barliq dewrdiki ishengüchiler üçün inawetlik bolamdu?

Bu axirqi soalgha Yuhannaning birinchi salam xétidin söz alsaq toluq jawab bolidu: —

«We siler bolsanglar, siler Uningdin qobul qilghan Mesihligüchi Roh silerde turiwéridu, siler héchkimning ögitishige mohtaj emessiler; belki ene shu Mesihligüchi Roh silerge barliq ishlar toghruluq ögitawatqandek (U heqtur, héch yalghan emestur!) — hem ögetkendek, siler dawamliq Uningda yashaydighan bolisiler» («1Yuh.» 2:27 — sel addiylashturulghan).

Bu sözler birinchi esirdiki «addiy» ishengüchilerge we ulardin keyinki herbir dewrdiki ishengüchilerge éytilghan (dégümüz kéliduki, Xuda aldida héchkim «addiy» emestur). Shühhisizki, Muqeddes Rohning birinchi rosullargha bolghan yétekchilik we telimi intayin alahide; biz ularning salam xetliridin ular qobul qilghan shu wehiy we telimlerin behrimen bolimiz. Lékin rosul Pawlus bizge éytqandek: — «Emma «jangha tewe» kishi Xudaning Rohining ishlirini qobul qilmaydu, chünki bu ishlar uninggha nisbeten exmiqaniliktur; u ularni héch chüshinip yételmeydu, chünki ular roh bilen perq étilib bahalinishi kérektur. Rohqa tewe kishi hemme ishlargha baha béreleydu...» («1Kor.» 2:14, 15).

Xudaning söz-kalamini heqiqet bilen chüshinishimiz üçün, eslide shu heqiqetlerni qobul qilghan rosullargha shularni ögetken Muqeddes Rohqa tayanghandek, bizningmu Uninggha tayinishimiz lazim.

«Yuhanna»

Uning üstige Rebbimizning: «**U, yeni Heqiqetning Rohi kelgende, U silerni barliq heqiqetke bashlap baridu**» dégen wedisige qaytidin qarishimizgha toghra kélidu. Démek, hemmimiz özimizning ögengüchilerning ornida bolghanliqimizni bilip yétishimiz kérek («muxlis» dégen söz «ögengüchi»dur). Mesihde bolup biz «alliqachan ögengenmen» dégen barliq ishlarni sebiy balidek bolup qaytidin öginishimiz lazim. Xuda Öz Rohi bilen peqet Uning söz-kalamini chüshinishkila emes, belki emeliyette qandaq qilip Uninggha emel qilishqa ögetmise bolmaydu. Razi bolsaq U bizge ish-xizmitimizni qandaq qilip Özining shan-sheripige keltürüş, ailidikilirimizni qandaq söyüş, bashqilargha qandaq söz qilish, balilirimizdin qandaq xewer élish, waqitlirimizni qandaq ishlitish, wedilirimizde qandaq turush we U bizge yoluqturghanlarning hemmisige qandaq muhebbet körsitishni ögitidu.

«**U... kelgüside bolidighan ishlardin silerge xewer béridu**».

Biz bu wedini birinchidin, Rohning rosullargha kelgüside bolidighan ishlarni — bolupmu jamaetke munasiwetlik ishlarni ashkare qilishini körsitidu, dep qaraymiz. Bu ishlar belkim jamaetning ösüp kéngiyishi, jamaet ichide «**chong yénish** (chékinish)»ning peyda bolushi we Mesihning téz arida dunyagha qaytip kélish waqtigha agah bolushni körsitidighan alametlerning körünüşini öz ichige élishi mumkin. Ikkinchidin, bu wedini Xudaning heqiqetke teshna bolghanlarga bolghan chaqiriqigha, shundaqla ularning Uning xizmitide qandaq rolda bolidighanliqigha qarita birxil chüshenchini öz ichige alidu, dep oylaymiz. Bu ish Xuda bizde kélecek toghruluq bolghan qandaqtur bir qiziqqaqliqimizni qanaetlendürüş üçün emes (gerche U bezide xizmetkarlirigha kelgüside yüz béridighan bezi ishlarni körsetsimu), belki aldimizda tallaydighan yollargha eng yaxshi qarar chiqirishimiz üçündür.

Eysaning tirilgende Magdalliq Meryemge körünüşhi we uninggha dégenliri toghruluq

«**Eysa uninggha : — Manga ésilimighin! Chünki Men téxi Atamning yénigha chiqmidim. Béríp qérindashlirimgha: Méni «Silerningmu Atanglarning, yeni Méning Atamning, silerning Xudayinglarning, yeni Méning Xudayimning yénigha chiqimen!» deydu, — dep yetküzgin — dédi**» (20:17).

Némishqa Rebbimiz Meryemge: «**Manga ésilimighin!**» (grék tilida «manga tegiwerme») dédi? Biz buni «méni kéchiktürmigin» dep terjime qilsaqmu bolatti. Rebbimizning bu gépini sözmüsöz chüshinish kérek, dep qaraymiz — démek, U qebriidin chiqip del ersh-asmanlarni Sheytanning elmisaqtin buyanqi asiyligidin bolghan bulghashliridin we töhmet-shikayetlerdin pakizlash üçün atisigha qaytiwatqanidi («lbr.» 10:23).

Bu pikir shu axshamdiki ishlar bilen testiqlinidu; chünki U muxlislirining yénigha kelgende ulargha «ésilma» (yaki «tegiwerme») dégendek sözni qilmay, belki Öz qollirigha we biqinigha qarashqa we tégishke tekliq qilidu («Luqa» 24:33-49, «Yuh.» 20:19-29). Buning üstige U shu kechte ularning üstige püwlep: «**Muqeddes Rohni qobul qilinglar**» dédi. U eslide ulargha chüshendürüp, Atamning yénigha qaytmisam Muqeddes Roh silerge kelmeydu, dégenidi; we Uning Meryemge bolghan sözliri boyiche U del Atining yénigha qaytiwatqanidi. Bu «rohni püwlep bergini»din kéyin u ulargha Muqeddes Rohning üstige toluq chüshüşini Yérusalémde kütüşni buyrudi («Luqa» 24:49, «Ros.» 1:4-8, 2:4). Shunga Uning ulargha bu «Muqeddes Rohni püwlep bérishi» (grék tilida we ibraniy tilida «roh» we «nepes» dégenler bir söz bilenla ipadilinidu) bolsa, belkim ulargha kélidighan Rohnin tétitip qoyush we ulargha Rohning «toluq kélishi» üçün ularni teyyarlighini bolsa kérek idi.

«Yuhanna»

Shunga biz étiqadchilar adette éytidighan «Rebbimizning asmangha kôtürülüshi» dégen ish («Luqa» 24:51, «Ros.» 1:9) emeliyette Tewrattiki peyghemberler bésharet qilghan Mesihning «asmangha kôtürülüshi» emes idi, dep qaraymiz. Rebbimiz alliqachan Meryemge éytqinidek asmangha chiqqan we «**Xudaning ong yénigha olturghuzulghan**» idi. Luqa biz üçhün xatirilgen uning «asmangha kôtürülüshi» («Luqa» 24:51), rosullargha we muxlisirigha Uning derheqiqet «Xudaning ong yénigha olturghuzulghan»liqini ispatlash üçhün boldi, dep qaraymiz.

Buning bilen intayin heyran qalarliq shu xulasige kelmey qalmaymizki, Rebbimiz Atigha qaytip kôtürülüşini Özi üçhün qayghugha chömgen «erzimes» hésablinidighan bir xotungha, yeni «**uningdin yette jinni heydiwetken Magdalliq Meryem**»ge («Luqa» 8:2) gep qilish üçhün toxtitip qoyghan. Bu muqeddes téma üstide köp sözlerni qilalaydighan bolsaqmu, mushu yerde peqet shuni bayqaymizki, Uning ölümdin tirilishige birinchi guwahchi bolush imtiyazi Uning ulugh rosullirining héchqaysisigha emes, belki Uning muhebbitide köyüp pishqan bichare bir ayalgha teqdim qilinghan. Uning Mesihge bolghan muhebbiti shunche küchlükki, Uningsiz u özini yoqitip, barghudek héchyéri yoq bolup qalghanidi.

21:11

«**Simon Pétrus kémige chiqip, torni qirghaqa tartip chiqardi. Tor chong béliqlar bilen tolghan bolup, jemi bir yüz ellik üç béliq bar idi. Béliq shunche köp bolghini bilen, tor yirtilmighanidi**».

Némishqa Yuhanna mushu yerde diqqitimizni «**Béliq shunche köp bolsimu, tor yirtilmighanidi**» dégen pakitqa tartmaqchi bolidu? Jezmleshtürimizki, u bu ish bilen ilgiriki bir ishni uning ésige éniq keltürdi. Shu chaghda özi, inisi Yaqup, Simon we Andriyas Eysaning sözi bilenmu nurgun béliqlarni tutqan: —

«**U kémilerdin birige, yeni Simonningkige chiqip, uningdin kémini qirghaqtin sel yiraqlitishni iltimas qildi. Andin U kémide oturup top-top xalayiqqa telim berdi. Sözi tügügendin kéyin, u Simongha:**

— **Kémini chongqurraq yerge heydep bérip, béliqlarni tutushqa torliringlarni sélinglar, — dédi.**

Simon Uningha jawaben: — Ustaz, biz pütün kéchiche japa tartip héch nerse tutalmiduuq. Biraq séning sözüng bilen torni salsam salay, dédi.

Ular shundaq qiliwidi, nurgun béliqlar torgha chüshti; tor sökölüşke bashlidi» («Luqa» 5:3-6).

Shu chaghda «**tor yirtilishqa bashlidi**». Némishqa? Shu chaghda Mesih Pétrusqa «**torliringlarni**» («torunglarni» emes) **sélip, béliqinglarni tutunglar**» dégenidi. Pétrus bolsa: «**Ustaz, biz pütün kéchiche japa tartip, héch nerse tutalmiduuq. Biraq sen dégenikensen, torni**» (bir torni, démek) **salsam salay**» dégen jawabi bilen öz ishenchimni körsettimm, dep oylighan bolushi mumkin idi. Biraq emeliyette uning ishenchi toluq emes idi; u éhtimal Mesihning sözige anche diqqet qilmay «**torlarni**» dégenni «**tor**» dep anglighan yaki éhtimalgha téximu yéqin bolghini: «**Bu kishining béliqchiliq toghruluq anche xewiri bolmighachqa, bir tornila tashlisam andin uni ispatliyalaymen**» dégen oyda bolghan bolushi mumkin. Chünki Galliyé kölidiki béliqlar adette kündüzde chongqurluqqa shungghup kétidu, shunga kündüzde ularni tutush mumkin emes; kéche bolsa béliqchiliq waqtidir. (Izahat: — eng mukemmel we ishenchlik

«Yuhanna»

kona köchürmilerde «Luqa» 5:5-ayette «torni salsam salay» dep pütülgen. Bashqa az bir qisim tékistlerde «torlarni salsam salay» dep pütülgen).

Aldinqi qétim, u we hemrahliri Mesihning gépige toluq kirmey, béliqlarning köp bolushi tüpeylidin tori yirtilip kétip, peqet azraqla béliq tutalighanidi. U choqum bu ishtin «Ustazimizning gépini toluq anglishimiz kérek» dep chong bir sawaq alghanidi.

Ikkinchi qétim torgha chüshken béliqlar oxshash köp bolsimu, lékin ularning tori yirtilmighanidi. Torning yirtilmasliqi qérindishimiz Yuhannagha özlirining béliqni tutqinigha oxshash möjizilik bir ish körünetti we u buni biz üçün xatirileydu. Lékin Rebbimiz bu qétimda peqet **«Torunglarni (bir tor) sélinglar»** dégenidi. Halqiliq ish Uning sözidir.

Xuda bizge déginini toluq, toghra anglighudek qulaqlarni, shundaqla uning söz-kalamigha bolghan toluq iman-ishenchni bergey!

21:15

«Ular nashta qilghandin kéyin, Eysa Simon Pétrustin:— Yunusning oghli Simon, sen Méni bulardinmu chongqur söyemsen? — dep soridi».

Bu soalda «bular» kimlerni yaki némilerni bildüridu? Bu ular tutqan béliqlarni, yaki bolmisa Pétrusning esliy kespi bolghan béliqchiliqning özini körsitemdu? Biz undaq oylimaymiz. Emdi Rebbimizning menisi: «Séning Méni söygining séning bu muxlisarni söyginingdin artuqmu?» dégendek bolushi kérekmu? Biz yene undaq oylimaymiz. Chünki Pétrusta Rebning birinchi orunda turidighanliqi üstide héchqandaq müjmelik yoq idi. Lékin ésimizde barki, Rebbimiz Özining tutup bérilishi toghruluq sözlighende ulargha: **«Hemminglar бүгүн kéche méni tashlap qéchip kétisiler»** dep agahlandurghandin kéyin, Pétrus birinchi bolup reddiye bergen: -

«Lékin Pétrus uninggha:

— Hemmeylen tandurulup putlashsimu, men hergiz putlashmaymen, dédi.

Eysa uninggha: — Men sanga berheq shuni éytip qoyayki, бүгүн, yeni бүгүн kéche xoraz ikki qétim chillighuche, sen Mendin üç qétim tanisen, — dédi.

Lékin Pétrus téximu qet'iylik bilen uninggha:

— Sen bilen bille ölidighan ish kérek bolsimu, Sendin hergiz tanmaymen, — dédi.

Qalghan hemme muxlisarmu shundaq déyishti» («Mar.» 14:29-31).

Shuning bilen Pétrusning: **«Hemmeylen téyilip putlashsimu, men hergiz putlashmaymen»** dep turup, özidin üç qétim tanghinidin kéyin Rebbimiz uninggha bu addiy soalni qoyidu: — **«Sen méni bulardinmu chongqur söyemsen?»** — yeni, «Yunusning oghli Simon, séning Méni söyüshung (chong gep qilghining bilen) bularning Méni söyüshidin chongqurmu?».

Pétrus Uningdin üç qétim tanghainidin kéyin Rebbimiz bu soalni uninggha üç qétim qoyidu.

Xuda Öz yollirida bizning öz ajiz tebiyiyimiz toghruluq öz-özimizni aldishimizgha yaki «ixlasmenlikimiz» yaki «sadiqliqimiz» toghruluq pochiliq qilishni dawamlashturushimizgha yol qoymaydu. Buninggha biz intayin minnetdarmiz. U hetta biz Pétrustek Uningdin ténip ketsekmu, bizni eslige keltüreleydu. Peqet Uning bizdin sorighan soallirigha semimiylik bilen jawab bérıp, gunah-sewenlikimizni ochuq iqrar qilsaqla, U bizni özgerteleydu. Injildiki

«Yuhanna»

«bayanlar»da uchrigan ikkilinip, temtirep ketken Pétrusni «Rosullarning paaliyetliri»de uchrigan jasaretlik dadil Pétrusqa Aylandurghuchi Xuda biz üçün oxshash ishni qilishqa Qadirdur.

Injil 5-qisim

«Rosullarning paaliyetliri»

Kirish söz

«Rosullarning Paaliyetliri»ning muellipi rosul Pawlusning yéqin hemrahi bolghan téwip Luqa idi. Kitabning namidin körünüp turiduki, bu kitabni Mesihning ershke kütürülüp Özige étiqad baghlighanlarga Muqeddes Rohni ewetkinidin tartip deslepki jamaetning ottuz nechche yilliq musapisighiche bolghan tarixidin tallanma, déyishke bolidu. Uningda xush xewerning awwalqi tarqitilish yoli we jamaetning ösüp kéngiyish jeryani xatirilinidu.

Injil «Luqa»gha kirish sözimizde, «Luqa»ning we «Rosullarning paaliyetliri»ning her ikkisi Luqa teripidin yézilghan, bu ikki kitab emeliyette bir izchil tarixtur, dep körsetkeniduq. «Rosullarning paaliyetliri» (ikkinchi kitab)ning béshida biz munu sözlerni oquymiz: —

«I hörmetlik Téofilos, men deslep yazghan bayan Eysa Özi tallighan rosullargha Muqeddes Roh arqiliq emrlerni tapshurup asmangha kütürülgen küngiche bolghan uning barliq emelliri hem barliq telim bérishlirining bashlanmisi toghrisida idi».

Birinchi bayan («Luqa») **«asmangha kütürülgen küngiche... Eysaning barliq emelliri hem barliq telim bérishlirining bashlanmisi»** toghrisida bolghan bolsa, Luqaning ikkinchi bayani «Eysaning **barliq emelliri hem barliq telim bérishlirining dawami»** toghrisida bolush kérek, déyish orunluq emesmu? Bu közqarash ikkinchi bayanining béshidiki munu sözler arqiliq ispatlinidu: — **«Eysa Özi tallighan rosullargha Muqeddes Roh arqiliq emrlerni tapshurghan...»**. Mesihning yer yuzidiki xizmiti haman Muqeddes Rohqa tayanghan bolup, asmangha kütürülgendin kéyin shübhisizki, XudaAtining iradisige Muqeddes Roh arqiliq, rosulliri we jamaitining wasitisi bilen emel qilish dawamlishidu.

Shunga bu kitabning ismini «Eysaning (davam qilghan) paaliyetliri» yaki «Muqeddes Rohning paaliyetliri» dep atighan bolsaq muwapiqraq kéletti. Halbuki, biz jamaettiki 1900 yilliq en'énige egiship kitabni «rosullarning paaliyetliri» dep atiduq.

Gerche emdi «Rosullarning paaliyetliri»ning shepiliride rosullar hem jamaetning «emel qilishi» hem «telim bérishi»ni körginimiz bilen «emel qilghuchi» we «telim bergüchi» bolsa ularning wasitisi bilen ish körgüchi Mesih Özidur (Gal.) 20:2ni körüng). Injil, «Yuhanna» 16-babta Mesih Eysa rosullirigha Muqeddes Rohning kélishi we kelgüsidiki xizmiti toghruluq telim béridu: —

«Silerge éytidighan yene köp sözlim bar idi; lékin siler ularni hazirche kütürelmeysiler. Lékin U, yeni Heqiqetning Rohi kelgende, U silerni barliq heqiqetke bashlap baridu. Chünki U Özlükidin sözlimeydu...» (16:12-14).

Biz «rosullarning paaliyetliri»de Mesihning bu sözining emelge ashurulushining bir qismini köreleyimiz. Muhim bir misal alayli, Eysa rosullirigha nijatliq söz-kalamini «yat

«Rosullarning paaliyetliri»

ellikler»ge («taipilerg») yetküzüş kéreklikini birnechche qétim ochuq éytqini bilen (mesilen «Mat.» 28:19, we mushu kitabning béshida — «**Siler... Yérusalém, pütün Yehudiye we Samariye ölkiliri, jahanning chetlirigiche Manga guwahchi bolisiler**») bu sözler rosullarning qulaqlirigha peqet kirmigen.

Bizge nisbeten Yehudiylarning könglidin Yehudiy emesler («yat ellikler»)ge orun bérishning tolimu teslikini belkim tesewwur qilish qiyin bolidu. Ularning kózqarishida özliridin bashqa pütkül dunya butpereslikke chömüp ketken, daim haram yémeklerdin bulghinidighanlar bolup, heqiqiy Xudagha ibadet qilidighan Yehudiylargha düshmen idi. Yehudiy xelqi köp qétim yat impériyeler teripidin bésiwélinghan, hetta wetinidin ayrilip sürgün qilinghan, ziyankeshliklerge uchrighan. Eysa Mesih yer yüzide xizmet qilghanda, shundaqla «Rosullarning paaliyetliri»ning waqtidimu wetini bolghan Pelestin öz hökümranlıqı astida emes, belki ular nepretlinidighan Rimliqlarning qol astida idi. Yehudiy bolmighan bir kishi bilen hemdastixan olturushni öz xelqige xainlıq qilghangha barawer dep qarilatti. Lékin «Rosullarning paaliyetliri»de Reb rosulliri we jamaitidikilerning «yat ellikler»ge könglidin orun bérishi üçün, ularning ich-baghrini keng qilghanlıqini körimiz. Ular Yehudiy emeslerge nijatlıqni (Mesihning qurbanlıqıgha we tirilgenlikige étiqad baghlaş arqılıq Xudaning kechürümige we yéngi hayatqa muyesser bolushni) sözlep yetküzüş kérek bolupla qalmay, Yehudiy emeslerni Mesihning téni bolghan jamaetning ayrılmas bir qismi, özliri bilen bu ishta aka-uka, hede-singil, shérik süpitide qobul qilishi kérek idi. Rosul Pawlusning «Ef.» 2:11-22diki bu ish toghruluq sözlirini körüng.

Uning üstige, «Rosullarning paaliyetliri»de Mesihde bolghan nijatlıqning xewiri awwal Yehudiylargha qayta-qayta sunulghan bolsimu, ularning köpinchisining uni ret qilghanlıqini körimiz. Uni qobul qilip, gunahliridin waz kéchip yéngi hayatqa érishküchiler bolsa köpinchisi Yehudiylar nepretlinidighan butperes «yat ellikler»din idi. «Rimliqlargha» 9-11-bablarnı körüng.

Mana bu, Rebning jamaitige «telim bérishining dawami»din bir misaldur. Tilgha élishqa tégishlik yene biri bolsa Mesihning shexsi we Xudalıq tebiiti toghruluq idi (Uning Muqeddes Rohining telim béridighanlıqı toghruluq sözlirini «Yuh.» 16:14din körüng).

Ushbu kitabning bizge ögitidighan muhim ishlardin biri shuki, erlerru, ayallarmu Muqeddes Roh bilen zich munasiwet baghlishi mutleq kérektur. «Rosullarning paaliyetliri»de körüngen étiqadchilar bolsa «töt bayan»da körüngen, Muqeddes Roh kélishtin ilgiriki shu kishiler emes. «Rosullarning paaliyetliri»de körüngen rosul Pétrus «töt bayan»da körüngen rosul Pétrus emes. «Töt bayan»da körüngen Pétrus ishenchsiz, bashbashtaq, özige qattiq temmena qoyidighan emma Xudaning muhebbitige, qudrıtige we Xudaning riziq béridighanlıqıgha nisbeten ishenchi ajiz, arisaldi kishi idi. U Rebbi bolghan Mesihdin üç qétim tanghan Pétrusdur. Biraq «Rosullarning paaliyetliri»de bolsa pütünley bashqiche bir Pétrusni körimiz. U Israilning kattiwashlıri aldida yüreklik bilen saxtıpezlikini eybleydu, lékin uningda qilchilikmu burunqi po étish aditi körülmeydu. U ölümdin qorqmaydighan, kemter, iman-ishenchke tolghan, itaetmen, telim-terbiye qobul qilalaydighan, dana kishidur. Emdi bu chong özgirish nedin bolghan? Qisqisi, u Muqeddes Rohqa chömüldürülgen, «qaytidin tughulghan» idi. Asman-zémında Muqeddes Rohtin bashqa ademni mushundaq özgerteleydighan héchqandaq küch yoqtur. Heqiqiy hayatlıq, rohiy hayatlıq bolushi üçün er bolsun ayal bolsun yer yüzidikilerning hemmisi Muqeddes Rohqa chömüldürülüşı kérek.

«Rosullarning paaliyetliri»

«Rosullarning paaliyetliri»de Mesihning jamaitide heqiqiy sözlügüchi, yéteklügüchi we jamaet ishlorini bashqurghuchining birer adem emes, belki Muqeddes Roh ikenlikini körimiz. Biz shuningdek Xudaning heqiqiy jamaiti bolsa ademler bashquridighan, birer merkizi chong bash shtabqa yaki «mudiriyet kéngeshmisi»ge ige qandaqtur bir teshkilat emeslikini körimiz; rosul Pawlus biz üçhün «1Kor.» 12:12-31de éniq teswiriligendek jamaet bir tendur. Uning béshi Mesih ershte turidu, yer yüzidiki herbir étiqadchi bolsa uning téninge tewe ezasidur. Herbir ezasi öz alahide xizmiti bar bolghan, yétekchilikni ademdin emes, belki biwasite halda béshi bolghan Mesihdin alidu. «Rosullarning paaliyetliri» bolsa buning heqiqetlikini körsitidu.

Shunga mezkur kitab birer «jamaet ishlorigha qollanma» bolush meqsitide emes, belki herbir étiqadchigha bash bilen bolidighan ashu biwasite shereplik alaqlini izdeshke, shundaqla Muqeddes Rohning yétekchilikide méngishqa intilishke righbet-türtke bolush meqsitide yézilghandur. Herbir eza bashning yétekchilikini bilen mangghanda, undaqta barliq «ten» ezalirining «paaliyetliri» insanning aldin pilanlishi bilen bolmisimu, lékin bir-birige ajayib maslashidu. Bu kitabtin biz kütken bezi ishlarni tapalmighanliqimizdin belkim heyran qélishimiz mumkin. Mesilen, kitabta insanlarning oylap chiqqan héchqandaq eqil-pilanliri, héch iqtisadiy pilanlar (Injilda, Xudaning xizmitide bolghanlarning iqtisadiy hajetliri bek az tilgha élinidu), héchqandaq mexsus binalar («chérkaw» qatarliqlar), közge körüngen héchqandaq alahide «terbiye kursliri» toghrisida bayanlar yoqtur — lékin bu tarix xatirilengen mezigil xush xewer alliqachan Yawropa, Afrika we Asiyadiki yiraq yerlerge tarqalghan we shu yerlerde étiqadchi jamaetler barliqqa kelgen mezigil idi. Mana bu, Xudaning Özini qilghanliridin ibarettur. Eriker bolsun, ayallar bolsun, kishiler Uninggha qulaq sélish we shertsiz itaet qilishqa teyyar tursa mundaq netije chiqmay qalmaydu.

Mezmun: —

1. Jamaetning «tughulush»i we ösüshi (1-5-bablar)
2. Jamaetning ziyankeshliklerge uchrishi we kéngiyishi (jümlidin xush xewerning Samariyeliklerge we Afriqiliqlargha jakarlinishqa bashlinishi) (6-8-bablar)
3. Pawlusning Mesihke étiqad qilishi we xush xewer tarqitishi (9-bab, 1-31-ayetler)
4. Rosul Pétrusning xush xewer jakarlash xizmiti, jümlidin «yat ellikler»ge jakarlashqa «ishikni chong échishi» (9:32-ayettin 12:25-ayetkiche)
5. Rosul Pawlusning birinchi qétimliq xizmet sepiri (13-14-bablar)
6. Rosullar bilen yétekchilerning Yérusalémdiki kéngeshmisi (15-bab, 1-35-ayetler)
7. Rosul Pawlusning ikkinchi qétimliq xizmet sepiri (15:36tin 18:22-ayetkiche)
8. Rosul Pawlusning üçinchi qétimliq xizmet sepiri (18:23tin 21:14-ayetkiche)
9. Rosul Pawlusning Yérusalémgha bérishi we qolgha élinishi (21:51-26-bab)
10. Rosul Pawlusning rimgha sepiri (27-28-bablar)



Rosullarning paaliyetliri

Muqeddime

1¹⁻² I hörmetlik Téofilos, men deslep yazghan bayan Eysa özi tallighan rosullargha Muqeddés Roh arqiliq emrlerni tapshurup asmangha kütürülgen küngüche bolghan uning barliq emelliri hem barliq telim bérishlirining bashlanmisi toghrisida idi.

³ U azab-oqubetlerni tartqandin kéyin, ulargha köp ispatlar bilen özining tirik ikenlikini körsetken; u ulargha qiriq kün ichide körüngen bolup, Xudaning padishahliqigha ait ishlar toghruluq sözlep bergén; ⁴ we ular bilen jem qilinghanda mundaq emr qildi: — «Yérusalémdin ayrilmay, siler mendin anglighan, Atining wedisini kütünglar..⁵ Chünki Yehya suda chömüldürgen, lékin siler bolsanglar köp künler ötmey Muqeddés Rohta chömüldürülsiler».

Eysaning asmangha kütürülüshi

⁶ Rosullar uning bilen jem qilinghanda, uningdin: — I Reb, sen mushu waqitta Israilning padishahliqini eslige keltürmekchimusen? — dep sorashqa bashlidi.

⁷ U ulargha mundaq dédi:

— Ata Öz hoquqigha asasen békitken waqit-peytlerni silerning bilish nésiwenglar yoq..⁸ Biraq Muqeddés Roh üstünglarga chüshkende siler küch-qudretke ige bolisiler, Yérusalém, pütün Yehudiye we Samariye boyiche hem jahanning chetlirigiche manga guwahchi bolisiler..

⁹ U bu sözlerni qilip bolup, ular qarap turghanda kütürüldi, bir parche bulut uni arigha aldi-de, u ularning neziridin ghayib boldi..¹⁰ U asmangha kütürülgende, ular közlerini kökke tikip qarashqanda, mana tuyuqsiz ularning yénida aq kiyim kiygen ikki adem peyda bolup:

¹¹ — Ey Galiliyelikler, némishqa öre turghininglarche asmangha qarap qaldinglar? Siler silerdin ayrilip ershke kütürülgen shu Eysaning asmangha qandaq kütürülginini körgen bolsanglar, yene shu halda qaytip kélidu, — dédi..

1:1-2 «...men deslep yazghan bayan Eysa özi tallighan rosullargha Muqeddés Roh arqiliq emrlerni tapshurup asmangha kütürülgen küngüche bolghan uning barliq emelliri hem barliq telim bérishlirining bashlanmisi toghrisida idi» — démek, «Luqa» dégen kitapta «uning barliq emelliri hem barliq telim bérishlirining bashlanmisi» xatirlinidu; «Rosullarning paaliyetliri»de bolsa Eysaning «barliq emelliri hem barliq telim bérishliri»ning dawami xatirlinidu.

1:1-2 Luqa 1:1-3; Mar. 16:19; Luqa 9:51; Yuh. 20:21; Ef. 2:17; 1Tim. 3:16.

1:3 Mar. 16:14; Yuh. 20:19; 21:1; 1Kor. 15:5.

1:4 «Atining wedisi» — Muqeddés Roh, elwette.

1:4 Luqa 24:48, 49; Yuh. 14:26; 15:26; 16:7.

1:5 Yesh. 44:3; Yo. 2:27-29; Mat. 3:11; Mar. 1:8; Luqa 3:16; Yuh. 1:26; Ros. 2:4; 11:15, 16; 19:4.

1:6 «mushu waqitta Israilning padishahliqini eslige keltürmekchimusen?» — yaki «mushu waqitta padishahliqini Israilgha qaytursanglar?».

1:6 Mat. 24:3.

1:7 «Ata Öz hoquqigha asasen békitken waqit-peytlerni silerning bilish nésiwenglar yoq» — «ata» mushu yerde Xudani körsitidu.

1:7 Mat. 24:36.

1:8 Yesh. 2:3; Luqa 24:48; Yuh. 15:27; Ros. 2:4,32; Ez.11:23; Zek.4:14

1:9 Mar. 16:19; Luqa 24:51.

1:10 «ularning yénida aq kiyim kiygen ikki adem peyda bolup...» — bu «ademler» perishtiler bolsa kérek.

1:10 Mat. 28:3.

1:11 «Siler silerdin ayrilip ershke kütürülgen shu Eysaning asmangha qandaq kütürülginini körgen bolsanglar, yene shu halda qaytip kélidu» — «Dan.» 7:13-14, «Zek.» 14:1-3ni köring.

1:11 Dan. 7:13; Zek.14:4; Mat. 24:30; Mar. 13:26; Luqa 21:27; 1Tés. 1:10; 2Tés. 1:10; Weh. 1:7.

«Rosullarning paaliyetliri»

Yehudaning ornigha Mattiyasning tallinishi

¹² Andin ular Yérusalémgha yéqin, uningdin bir chaqirimche yiraqliqtiki Zeytun téghidin Yérusalémgha qaytip keldi. ¹³ Ular sheherge kirip, ózliri turuwatqan óyning üstünki qewitidiki bir óyge chiqti. Shu yerde Pétrus, Yuhanna, Yaqup, Andiriyas, Filip, Tomas, Bartolomay, Matta, Alfayning oghli Yaqup, «milletperwer» Simon we yene bir Yaqupning oghli Yehuda bar idi. ¹⁴ Bular bir jan bir dil bolup úzöldürmey bérilip dua-tilawet qilishti; bu ishta bir yerge jem bolghanlardin birqanche ayal, júmlidin Eysaning anisi Meryem hemde Eysaning inilirimu bar idi.

¹⁵ Shu künlerning biride, Pétrus qérindashlar otturisida óre turup (jem bolushqanlar bir yüz yigirmige yéqin idi) mundaq dédi:

¹⁶ — Qérindashlar, Eysani tutqanlarga yol bashlighuchi bolghan Yehuda heqqide Muqeddes Rohning burun Dawut arqiliq aldín éytqan muqeddes yazmilardiki sözliri emelge éshishi muqerrer idi. ¹⁷ Chünki Yehudamu arimizdin biri hésablangan we Xudaning bu xizmitidin nésiwisi bar idi ¹⁸ (u qilghan qebihlikning in'amidin érishken pulgha bir parche yer sétiwalghanidi, u shu yerde beshichilap yiqilip, üçey-qérini chuwlup ketti; ¹⁹ bu ish pütkül Yérusalém-dikilerge melum bolup, ular u yerni öz tili bilen «Haqeldema» dep atashti. Buning menisi «qan tökülgen yer» dégenliktur. ²⁰ Chünki Zeburda Yehudagha qaritilghan munu sözler pütülgen: — «Uning turalghusi chölge aylansun, uningda héch turghuchi bolmisun!»

We: —

«Uning yétekchilik ornigha bashqa birsi chiqsun!».

²¹⁻²² Shuning üçün, Reb Eysaning tirilgenlikige biz bilen teng guwahliq bérishi üçün, bir kishini tallishimiz kérek. Bu kishi Eysa arimizda yürgen künlerde, Yehya peyghemberdin chömüldürushni qobul qilghan kúndin bashlap taki asmangha kötürülgen küngiche biz bilen bashtin-axir bille bolghan kishilerdin bolushi kérek, — dédi.

²³ Shuning bilen ular Yüsüp (yene Barsabas depmu atalgan, yene bir ismi Yustus) bilen Mattiyas dégen ikki kishini békitip, mundaq dua qilishti:

²⁴⁻²⁵ — Sen, i hemme ademning qelbini bilgüchi Perwerdigar! Yehuda téyilip bu xizmet we rosulluqtin mehrum bolup ózige xas bolghan yerge ketti. Emdi u tashlap qoyghan xizmet we rosulluqning nésiwisige ige bolushqa bu ikkiylendin qaysisini tallighanliqingni körsetkeysen!

²⁶ Andin ular bu ikki kishige chek tashliwidi, chek Mattiyasqa chiqti. Shuning bilen u on bir rosul bilen bir qatardin orun alghan hésablandi.

1:12 «uningdin bir chaqirimche yiraqliqtiki Zeytun téghi...» — grék tilida «uningdin shabat künlük bir seper yiraqliqtiki Zeytun téghi...».

1:13 «Shu yerde Pétrus, Yuhanna, Yaqup, Andiriyas, Filip, Tomas, Bartolomay, Matta, Alfayning oghli Yaqup, «milletperwer» Simon we yene bir Yaqupning oghli Yehuda bar idi» — grék tilida «Shu yerde Pétrus bilen Yuhanna we Yaqup bilen Andiriyas, Filip we Tomas, Bartolomay we Matta, Alfayning oghli Yaqup we «milletperwer» Simon we yene bir Yaqupning oghli Yehuda bar idi».

1:14 Mat. 13:55.

1:16 «Dawut arqiliq aldín éytqan...» — grék tilida «Dawutning aghzi arqiliq aldín éytqan...».

1:16 Zeb. 41:9; Mat. 26:23, 47; Mar. 14:43; Yuh. 13:18; 18:3.

1:17 Mat. 10:4; Mar. 3:19; Luqa 6:16.

1:18 2Sam. 17:23; Mat. 27:5.

1:19 Mat. 27:8.

1:20 «Uning turalghusi chölge aylansun, uningda héch turghuchi bolmisun!» — «Zeb.» 69:25. «Uning yétekchilik ornigha bashqa birsi chiqsun!» — «Zeb.» 108:8.

1:20 Zeb. 69:25; 109:8

1:21-22 «Reb Eysaning tirilgenlikige biz bilen teng guwahliq bérishi üçün, bir kishini tallishimiz kérek» — démek, Yehudaning ornigha «guwaqlaq bérish» üçün.

1:21-22 Ros. 6:3.

1:23 Ros. 6:6.

1:24-25 1Sam. 16:17; 1Tar. 28:9; 29:17; Zeb. 7:9; Yer. 11:20; 17:10; 20:12; Ros. 15:8; Weh. 2:23.

1:26 «andin ular bu ikki kishige chek tashliwidi, chek Mattiyasqa chiqti. Shuning bilen u on bir rosul bilen bir qatardin orun alghan hésablandi» — «on ikkinchi rosul» dégen téma toghruluq «qoshumche söz»imizde toxtilimiz.

«Rosullarning paaliyetliri»

Muqaddes Rohning étiqadchilargha kélishi

2¹ Emdi «orma héyt» künining waqti-saiti toshqanda, bularning hemmisi Yérusalémda bir yerge jem bolghanidi.² Asmandin tuyuqsiz küchlük shamal soqqandek bir awaz anglinip, ular olturuwatqan öyni bir aldi.³ Ot yalqunidek tillar ulargha körünüp, ularning herbirining üstige tarqilip qondi.⁴ Ularning hemmisi Muqaddes Rohqa toldurulup, Roh ulargha söz ata qilishi bilen ular namelum tillarda sözlighi turdi.

⁵ U chaghda, asman astidiki barliq ellerdin kelgen nurghun ixlasmen Yehudiy erlermu Yérusalémda turuwatqanidi.⁶ Emdi étiqadchilarning bu awazi anglinip, top-top ademler shu yerge jem bolushti hemde étiqadchilarning özliri turushluq jaydiki tillarda sözlisshiwatqanliqini anglap, téngirqap qélishiti.⁷ Ular heyran bolup teejjüplinip:

— Qaranglar, sözlisshiwatqanlarning hemmisi Galiliyeliklerghu!⁸ Qandaqlarche ularning bizning ana yurtimizdiki tillirimizda sözlisshiwatqanliqini anglawatqandimiz?⁹ Arimizda Partiyalar, Médialar, Élamlar, shundaqla Mésopotamiye, Yehudiye, Kapadokiya, Pontus, Asiya,¹⁰⁻¹¹ Fri-giye hem Pamfiliye, Misir, Liwiyening Kurinige yéqin jayliridin kelgenler, shuningdek mushu yerde musapir bolup turuwatqan Rim shehiridin kelgenler — Yehudiylar bolsun, Tewrat étiqadigha kirgenler bolsun, Krétlar we Erebler bolsun, hemmimiz ularning Xudaning qilghan ulugh emellirini bizning ana tillirimizda sözlewatqanliqini anglawatimiz! — déyishti.

¹² Ular hang-tang qélip alaqadilik bilen bir-birige:

— Bu zadi qandaq ishtu? — déyishti.

¹³ Emma beziler:

— Bular yéngi sharab bilen obdanla mest bolup qaptu! — dep mesxire qilishti.

Pétrusning chühendürüshi, Eysa Mesihni jar qilishi

¹⁴ Emma Pétrus qalghan on bireylen bilen ornidin turup, awazini kötürüp köpchilikke mundaq dédi:

— Ey Yehudiyedikiler we Yérusalémda barliq turuwatqanlar! Bu ish silerge melum bolghayki, sözlirimge qulaq sélinglar! ¹⁵ Bular siler oylichandek mest emes, chünki hazir peqet etigen saet toqquz boldi.¹⁶ Emeliyette bu del Yoél peyghember arqiliq aldin éytilghan shu ishtur:

¹⁷ — «Xuda mundaq dédi:

«Men axirqi künlerde Öz Rohimni barliq et igiliri üstige quyimen;

Silerning oghul-qizliringlar wehiylik bésharet yetküzidu,

Silerning yigitliringlar ghayibane alamet körünüshlerni köridu;

Silerning qériliringlar alamet chüshlerni köridu;

2:1 ««orma héyt» künining waqti-saiti toshqanda,...» — yaki «orma héyt küni emelge ashurulghanda,...». Bu terjime toghra bolsa «orma héyt küni»ning özi birxil bésharet yaki «bésharetlik resim» bolidu. «Lawiylar»diki «qoshumche söz»imizdiki «héytlar» toghruluq mezmunni köring.

—«Orma héyt» — «ötüp kétish héyti»din keyinki ellikinchi küni kélidighan héyt, shunlashqa bezi waqitlarda grék tilida «Ellikinchi kündiki héyt» («péntékost») dep atilidu (belkim Mayning béshi etrapida).

2:1 Law. 23:15; Qan. 16:9; Ros. 1:14.

2:4 Mat. 3:11; Mar. 1:8; 16:17; Luqa 3:16; Yuh. 14:26; 15:26; 16:13; Ros. 10:46; 11:15; 19:6.

2:5 «U chaghda, asman astidiki barliq ellerdin kelgen nurghun ixlasmen Yehudiy erlermu Yérusalémda turuwatqanidi» — mushu erler belkim héytni tebrikleshke kelgenidi.

2:6 «Emdi étiqadchilarning bu awazi anglinip, top-top ademler shu yerge jem bolushti...» — «awaz» dégen söz toghruluq üç chüshenche bar: (1) 2-ayette tilgha élinghan «asmandin (chühken)... awaz»; (2) terjimimizdek, barliq étiqadchilar namelum til bilen Xudani medhiyeligen chong awazi; (3) grék tilida bezi waqitda «awaz» dégen söz «xewer»ni bildürgechke, mushu yerdiki «awaz» «nurghun ademlerning tuyuqsiz köp tillarda sözlisshiwatqanliqi toghrisidiki xewer»ni bildürüshimu mumkin.

2:15 «hazir peqet etigen saet toqquz boldi» — Yehudiylarning waqit ölçimi boyiche «küning üçinchi saiti».

2:17 «Men axirqi künlerde Öz Rohimni barliq et igiliri üstige quyimen» — «axirqi künler» yaki «axir zaman» adette Injil dewrining özini körsitidu; démek, Mesihning birinchi qétim dunyagha kélisidän tartip ikkinchi qétim kélisighiche bolghan waqitni körsitidu. «Rohimni» grék tilida mushu yerde «Rohimdin» dégen söz bilen ipadiliniidu.

2:17 Yesh. 44:3; Ez. 11:19; 36:27; Yo. 2:27-29; Zek. 12:10; Luqa 2:36; Yuh. 7:3; Ros. 10:45; 21:9.

«Rosullarning paaliyetliri»

¹⁸ Berheq, shu künlerde qullirim üstigimu, dédeklirim üstigimu Rohimni quyimen, ular bésharet yetküzidu..

¹⁹ Men yuqirida asmanlarda karamet ishlar, töwende, zéminda möjizilik alametlerni, Qan, ot, is-tütek tüwrüklirini körsitimen.

²⁰ Rebning ulugh hem karamet-shereplik küni bolmighuche, Quyash qaranghuluqqa, Ay qangha aylandurulidu..

²¹ Hem shu chaghda shundaq emelge ashuruliduki, Rebning namini chaqirip nida qilghanlarning hemmisi qutquzulidu»..

²² Ey Israillar, mushu sözlerni anglanglar. Nasaretlik Eysa bolsa, Xuda aranglarda u arqiliq körsetken qudretlik emeller, karametler we möjizilik alametler bilen silerge testiqlighan bir zat — bu ishlar hemminglarga melum — ²³ u kishi Xudaning békitken meqsiti we aldin'ala bilishi boyiche satqunluqqa uchrup tutup bérilgendingin kéyin, siler uni Tewrat qanunisiz yürgen adamlarning qoli arqiliq kréstlep öltürgüzdünglar.. ²⁴ Lékin Xuda uni ölümning azablarning ilkidin azad qilip qayta tirildürdi. Chünki ölümning uni tutqun qilishi hergiz mumkin emes.. ²⁵ Dawut Zeburda u toghruluq mundaq aldin éytqan:

«Men Perwerdigarni herdaim köz aldında körüp kéliwatimen;
U ong yénimda bolghachqa,
Men hergiz tewrenmeymen..

²⁶ Shunga méning qelbim xushallandi,
Méning tilim shadlinip yayridi;
Méning ténim ümid-arzu ichide turidu;

²⁷ Chünki Sen jénimni tehtisarada qaldurmaysen,
Shundaqla Séning Muqeddes Bolghuchunggha chirishlerni körgüzmeysen.

²⁸ Sen manga hayat yollirini körsatkensen;
Huzurung bilen méni shad-xuramliqqa tolup tashquzisen»..

²⁹ Qérindashlar, men atimiz padishah Dawut toghruluq héch ikkilenmey shuni éytimenki, u öldi we uning qebrisi bügünki küngiche arimizda bar.. ³⁰ Emdi u peyghember bolup, Xudaning uning textige olturushqa öz pushtidin bireylenni turghuzushqa qesem bilen wede bergenlikini biletti.. ³¹ U Mesihning ölgendingin kéyin tirildürüldighinini aldin'ala körüp yetken we bu munasiwet bilen Mesihning tehtisarada qaldurulmaydighinini we téning chirimeydighinini tilgha alghan.. ³² Xuda del bu Eysani ölümün tirildürdi, we hemmimiz bu ishning guwahchi-

2:18 «shu künlerde qullirim üstigimu, dédeklirim üstigimu Rohimni quyimen...» — «Rohimni» grék tilida mushu yerde «Rohimdin» dégen söz bilen ipadilinidu.

2:20 Yo. 2:10, 31; 3:15; Yesh. 13:10; 24:23; Am. 8:9; Mat. 24:29; Weh. 6:12-13

2:21 «...hem shu chaghda shundaq emelge ashuruliduki, Rebning namini chaqirip nida qilghanlarning hemmisi qutquzulidu» — (17-21-ayet) «Yo.» 2:28-32ni körüng.

2:21 Yo. 2:30-32; Rim. 10:13.

2:23 «Tewrat qanunisiz yürgen adamlar...» — mushu yerde yat ellikler, bolupmu rimliqlarni körsitidu.

2:23 Ros. 4:28; 5:30.

2:24 Ros. 10:40.

2:25 Zeb. 16:8-11

2:28 «...Sen manga hayat yollirini körsatkensen; huzurung bilen méni shad-xuramliqqa tolup tashquzisen.» — (25-28-ayet) «Zeb.» 16:8-11ni körüng.

2:28 Zeb. 16:8-11

2:29 1Pad. 2:10; Ros. 13:36.

2:30 «öz pushtidin bireylen...» — grék tilida «uning chatiriqidin chiqqandin bireylen...».

2:30 2Sam. 7:12; Zeb. 132:11; Luqa 1:32; Ros. 13:23; Rim. 1:3; 2Tim. 2:8.

2:31 Zeb. 16:10; Ros. 13:35.

«Rosullarning paaliyetliri»

lirimiz.³³ U Xudaning ong yénida shan-sherep ichide olturghuzulup, shundaqla Ata wede qilghan Muqeddes Rohni qobul qilip, hazir körüwatqan hem anglawatqanliringlarni töküp bizlerge chühürdi.³⁴⁻³⁵ Chünki Dawut özi ershke chiqqan emes; lékin u munu sezlerni Zeburda éytqan: — «Perwerdigar méning Rebbimge éyttiki: — «Men séning dühmenliringni textipering qilmighuche, Méning ong yénimda olturghin!»»..

³⁶ Shuning üçün, pütkül Israil jemetidikiler shuni qet'iy bilsunki, Xuda siler kréstligen del ushbu Eysani hem Reb hem Mesih qilip tiklidi!».

³⁷ Bu sözler anglighanlarning yürükige sanjilghandek qattiq tegken bolup ular Pétrus we bashqa rosullardin:

— I qérindashlar, undaqta biz néme qilishimiz kérek? — dep sorashti.

³⁸ Pétrus ulargha: — Towa qilinglar, herbiringlar Eysa Mesihning namida gunahliringlarning kechürüm qilinishi üçün chömüldürüshni qobul qilinglar we shundaq qilsanglar Xudaning iltipati bolghan Muqeddes Roh silerge ata qilinidu.³⁹ Chünki bu wede silerge we silerning baliliringlarga, yiraqta turuwatqanlarning hemmisige, yeni Perwerdigar Xudayimiz özige chaqirghanlarning hemmisige ata qilinidu..

⁴⁰ Pétrus yene nurgun bashqa sözler bilen ularni agahlandurup ulargha:

— Siler özünglarni bu iplas dewrdin qutquzunglar! — dep jékilidi.⁴¹ Shuning bilen uning sözini qobul qilghanlar chömüldürülüşti. Shu küni jamaetke qoshulghanlar üç mingche kishi idi.

⁴² Ular özlirini izchil halda rosullarning telimige, étiqadchilarning birlik-hemdemlikige, nanni oshtushqa we dualargha béghishlidi.

Étiqadchilar arisidiki inaqliq

⁴³ We qorqunch ularning herbirining üstige chüshti we rosullarning wasitisi bilen nurgun karametler we möjizilik alametler yüz berdi.⁴⁴ Pütün étiqadchilar dawamlıq jem bolup bille yashap, barlıqini orta q tutushti..

⁴⁵ Ular mal-mülüklerini sétip, pulini herkimning éhtiyajigha qarap hemmisige teqsim qilishatti..

⁴⁶ Ular her küni ibadetxana hoylisigha bir niyette jem bolushatti, öy-öylerde xushal-xuramlıq we aq köngüllük bilen orta q ghizaliniship, nanni oshtup yéyiship,⁴⁷ Xudagha medhiye oqushatti; ular pütkül xalayıqning izzitige sazawer boldi. Reb her küni qutquzuluwatqanlarni jamaetke qoshatti..

2:32 Yuh. 15:27; Ros. 1:8.

2:33 «shundaqla Ata wede qilghan Muqeddes Rohni qobul qilip,...» — yaki «shundaqla Atidin Muqeddes Roh ata qilish wedisini tapshuruwélip,...».

2:33 Ros. 1:4; 5:31; 10:45; Fil. 2:9.

2:34-35 «Perwerdigar méning Rebbimge éyttiki: — «Men séning dühmenliringni textipering qilmighuche, Méning ong yénimda olturghin!»» — «Zeb.» 110:1.

2:34-35 Zeb. 110:1; 1Kor. 15:25; Ef. 1:20; Ibr. 1:13.

2:37 Zek. 12:10; Luqa 3:10; Ros. 9:6; 16:30.

2:39 «bu wede silerge we silerning baliliringlarga, yiraqta turuwatqanlarning hemmisige, yeni Perwerdigar Xudayimiz özige chaqirghanlarning hemmisige ata qilinidu» — «bu wede» Muqeddes Rohni körsitidu.

2:39 Yo. 2:30-32; Ef. 2:13.

2:42 «étiqadchilarning birlik-hemdemliki» — bu alahide menide bolup, grék tilida «ortaqliq» dégen söz bilen ipadiliniidu. Bu söz hem Xuda bilen bolghan alaqini, hem étiqadchilarning bir-biri bilen bolghan zich alaqisini we Xudaning shapaitidin orta q nésiwe bolushni bildüridu. «nan oshtush» — shühbisizki, ularning Eysaning ölümini xatirilesh üçün nan oshtushini körsitidu («Mat.» 26:26-28, «1Kor.» 11-bab, 17-34ni köring).

2:43 Mar. 16:17; Ros. 5:12.

2:44 Qan. 15:4; Ros. 4:32.

2:45 Yesh. 58:7; Ros. 4:35.

2:46 «ular her küni ... aq köngüllük bilen orta q ghizaliniship, nanni oshtup yéyiship,...» — 2:42diki izahatni köring.

2:47 «...Reb her küni qutquzuluwatqanlarni jamaetke qoshatti» — yaki «...Reb her küni qutquzuluwatqanlarni ularning arisigha qoshatti».

2:47 Ros. 5:14; 11:21.

«Rosullarning paaliyetliri»

Pétrus bilen Yuhannaning tokur ademni saqaytishi

3¹ Bir küni ibadetxanida dua qilinidighan waqitta, yeni chüshtin kéyin saet üçte, Pétrus bilen Yuhannamu ibadetxanigha chiqip barghanidi.² Shu peyette bir tughma tokur ademmu bu yerge élip kéliniwatqanidi. Her küni, kishiler uni ibadetxanigha kirgenlerdin sediqe tilisun dep, ibadetxanidiki «Güzel derwaza» aldigha ekélip qoyatti.³ U Pétrus bilen Yuhannaning ibadetxanigha kirip kétiwatqinini körüp, ulardin sediqe tilidi.⁴ Pétrus bilen Yuhanna uninggha nezirini saldi. Pétrus uninggha:

— Bizge qara! — dédi.

⁵ U ulardin bir nerse kütüp, közlrini üzmey qarap turatti.⁶ Biraq Pétrus uninggha:

— Mende altun yaki kümüş yoq; lékin qolumda barini sanga bérey. Nasaretlik Eysa Mesihning nami bilen, ornungdin turup mang! — déwidi,⁷ uni ong qolidin tartip, yölep turghuzdi. U ademning put we oshuq béghishliri shuan küchlendürülüp,⁸ ornidin des turup méngishqa bashlidi. U méngip we sekrep, Xudagha medhiye oqughan halda ular bilen bille ibadetxana hoylisigha kirdi.⁹ Barliq xalayıq uning méngip Xudagha medhiye oqughanliqini körüp¹⁰ uning ibadetxanidiki «güzel derwaza» aldida sediqe tilep olturidighan héliqi adem ikenlikini tonup, uningda yüz berginige heyranuhes bolup dang qétip qélishi.

Pétrusning ibadetxanida éytqan sözliri

¹¹ Saqayghan kishi Pétrus bilen Yuhannagha ching ésilip turuwalghanda, heyran bolushqan barliq xelq ularning yénigha ibadetxanidiki «Sulayman péshaywini» dégen yerge yügürüp kélishi.¹² Bu ehwalni körgen Pétrus xalayıqqa mundaq dédi:

— I Israillar! Bu ishqa némanche heyran bolisiler? Biz xuddi öz küch-kudritimiz yaki ixlasmenlikimizge tayinip bu ademni mangdurghandek bizge némanche tikilip qaraysiler?¹³ Emeliyette bolsa, ata-bowilirimizning Xudasi, yeni Ibrahim, Ishaq we Yaqupning Xudasi Öz xizmetkari bolghan Eysani shan-sherep bilen ulughlighan. Biraq siler bolsanglar uni rimliqlargha tutup berdinglar; andin waliy Pilatus uni qoyup bérishni höküm qilghandin kéyin, siler Pilatusning aldida uningdin ténip ret qilishtinglar.¹⁴ Mana siler Muqeddes we Heqqaniy Bolghuchidin ténip, uni ret qilip Pilatusning uning ornigha bir qatilni qoyup bérishni telep qildinglar.¹⁵ Shundaq qilip, hayatliqni barliqqa Keltürgüchini öltürdünglar! Biraq Xuda uni ölümün tirildürdi, biz mana buninggha guwahchidurmiz.¹⁶ Mana uning namigha qilghan étiqad arqiliq, uning nami siler körüwatqan we tonuydighan bu ademge derman kirgüzdi; uning arqiliq bolghan étiqad u kishini köz aldinglarda sellimaza saq-salامت qildi.

¹⁷ Emdi qérindashlar, silerning we shuningdek silerning bashliqliringlarningmu bu ishni gheplette qilghanliqlarni bilimen.¹⁸ Lékin Xuda barliq peyghemberlerning aghzi bilen aldın'ala jakarlighanlirini, yeni uning Mesihning azab-oqubet tartidighanliqini shu yol bilen emelge ashurdi.¹⁹ Shuning üçün gunahinglarning öchürüwétilishi üçün hazir towa qilip yolliringlardin burulunglar! Shundaq qilghanda, insanlarning jénini yéngilanduridighan pesil-künler Perwerdigarning huzuridin chiqip kélidu.²⁰ we u siler üçün aldın tiklengen Mesih, yeni

3:1 «saet üçte» — ibraniylarning waqti boyiche «saet toqquzda».

3:2 Yuh. 9:8; Ros. 14:8.

3:6 Ros. 4:10.

3:13 «ata-bowilirimizning Xudasi, yeni Ibrahim, Ishaq we Yaqupning Xudasi öz xizmetkari bolghan Eysani shan-sherep bilen ulughlighan» — Mesihning «Perwerdigarning xizmetkari» yaki «Perwerdigarning quli» süpiti ikenliki toghruluq bésharetler «Yesh.» 42:1-18, 49-bab, 50:3-11, 52:13-53:12de körüldü.

3:13 Mis. 3:6,15; Mat. 27:20; Mar. 15:11; Luqa 23:18; Yuh. 18:40.

3:14 Luqa 23:18.

3:15 «Xuda uni ölümün tirildürdi» — grék tilida: «Xuda uni ölgenlerdin tirildürdi».

3:15 Ros. 1:8; 2:32.

3:18 Yesh. 50:6; 53:5; Luqa 24:27.

3:19 Ros. 2:38.

«Rosullarning paaliyetliri»

Eysani qéshinglarga qaytidin ewetidu. ²¹ Hazirche bolsa, Xudaning desleptiki zamanlardan tartip muqeddes peyghemberlirining aghzi bilen éytqinidek, hemme mewjudatlar yéngilindighan waqit kelmigüche, ershler uni qobul qilip, uninggha makan bolidu. ²² Musa derweqe mundaq dégenidi: — «Perwerdigar Xudayinglar öz qérindashliringlar arisidin manga oxshash bir peyghember turghuzidu. Uning silerge éytqan barliq sözlirini anglap, uninggha toluq itaat qilishinglar kérek! ²³ Chünki bu peyghemberning sözini anglimaydighanlarning herbiri xelq qataridin üzüp tashlinidu»..

²⁴ Derweqe, Samuil peyghember we uningdin kéyin kélip bésharetlerni yetküzgen peyghemberlerning hemmisi bu künler toghrisida aldin éytqan. ²⁵ Siler bu peyghemberlerning perzentlirisiler we Xuda ata-bowanglar bilen tüzgen ehdingning perzentliridursiler — bu ehde boyiche Xuda Ibrahimgha: «Séning nesling arqiliq yer yúzidiki barliq aile-jemetlerge bext-beriket ata qilinidu» dep wede bergen. ²⁶ Shunga Xuda herbiringlarni öz rezillikliringlardin qayturup, silerge bext-beriket ata qilish üçün, xizmetkari Eysani turghuzup, uni awwal silerge ewetti..

Pétrus bilen Yuhannaning aliy kéngeshmide soraq qilinishi

4¹ Pétrus bilen Yuhanna xalayıqqa gep qiliwatqanda, kahinlar, ibadetxana qarawullirining bashliqi we Saduqiylar ularning yénigha kélip qaldi. ² Ular rosullarning xalayıqqa telim bérishi, jümlidin «Eysaning wasitisi bilen ölgenler tirildürülüdu» dep jakarlighini üçün intayin esebiyeshiti. ³ Ular ularni tutqun qilip, etisigiche türmige solap qoydi, chünki kech kirip qalghanidi. ⁴ Lékin jar qilinghan söz-kalamni anglighanlarning köpi étiqad qildi; shuning bilen étiqad qilghan erlerning sanila besh minggha yetti.

⁵ Etisi, Yehudiyarning kéngeshmisidiki bashliqlar, aqsaqallar we Tewrat ustazliri Yérusalémda toplandi. ⁶ Ularning arisida bash kahin Annas, Qayafas, Yuhanna, Iskender we bash kahinning bashqa jemetidikiler bar idi. ⁷ Ular Pétrus bilen Yuhannani arisigha turghuzup: — Siler bu ishni qaysi küch-qudretke tayinip yaki kimning nami bilen qildinglar? — dep soridi..

⁸ Pétrus Muqeddes Rohqa toldurulghan halda ulargha mundaq dédi: Xelqning hökümranliri we Israilning aqsaqalliri! ⁹ Eger biz bügün bu tokur ademge körsetken yaxshi emel hem uning qandaq saqaytilghanliqi seweblik soraqqa tartilghan bolsaq, ¹⁰ siler we pütkül Israil xelqi shuni bilsunki, siler kréstligen, emma Xuda ölüm din tirildürgen Nasaretlik Eysa Mesihning nami bilen, uning küch-qudriti arqiliq bu kishi mushu yerde aldinglarda pütünley saq-salamat turidu!

3:22 Qan. 18:15-16, 19; Yuh. 1:46; Ros. 7:37.

3:23 «...Chünki bu peyghemberning sözini anglimaydighanlarning herbiri xelq qataridin üzüp tashlinidu» — (22-23-ayet) «Qan.» 18:15-19). Bu bésharet Eysa Mesihni körsitidu, elwette. U toghruluq «qoshumche söz»imizde toxtilimiz.

3:25 Yar. 22:18; Gal. 3:8.

3:26 «Shunga Xuda herbiringlarni öz rezillikliringlardin qayturup, silerge bext-beriket ata qilish üçün, xizmetkari Eysani turghuzup, uni awwal silerge ewetti» — «... uni (Eysani)... awwal silerge ewetti» — démek, Xuda Ibrahim bilen tüzgen ehdisi boyiche Ibrahimning nesli bolghan Eysani «yer yúzidiki barliq ellige bext-beriket ata qilinishi üçün» ewetkende, uni barliq ellige ewetishtin awwal Öz Yehudiy xelqige ewetti.

4:1 «Saduqiylar» — Yehudiyarning bir mezhipi. Ular toghruluq «tebirlerni» körüng.

4:2 «Ular rosullarning... «Eysaning wasitisi bilen ölgenler tirildürülüdu» dep jakarlighini üçün intayin esebiyeshiti» — «esebiyeshiti» yaki «ghezeplendi». «Ölgenler tirildürülüdu» dégen gep Saduqiylarni intayin ghezeplendürgen bolsa kérek, chünki ular bu nuqtigha qet'y ishenmeytti.

4:3 «Ular ularni tutqun qilip, etisigiche türmige solap qoydi...» — «ularni» — Pétrus, Yuhanna we ulargha ésilip ching tutqan, saqaytilghan tokur kishini körsitidu (9-, 10-, 14-ayetni körüng).

4:7 Mis. 2:14; Mat. 21:23; Ros. 7:27.

«Rosullarning paaliyetliri»

¹¹ Bu Eysa bolsa, muqeddes yazmilarda pütülgendek, del siler tamchilar étibarsiz dep tashliwetken, biraq burjek téshi bolup tiklengen tashtur..¹² Uningdin bashqa héchkimde nijatliq yoq, chünki pütkül asman astida insanlar arisigha teqdim qilinghan, Eysadin bashqa bizni qutquzidighan héchqandaq bir nam yoqtur.

¹³ Pétrus bilen Yuhannaning bu jüritini körgen hökümranlar ularning oqumighan adettiki ademlerdin ikenlikini bilip, heyran bolushti; ularning burun Eysa bilen bille bolghanliqinimu bildi..¹⁴ Uning üstige, saqayghan héliqi ademning ularning yénida turuwatqanliqini körüp, ular héchqandaq gep yanduralmidi. ¹⁵ Shuning bilen hökümranlar ularni kengeshmidin chiqishqa buyrudi. Andin bir-biri bilen meslihetliship:

¹⁶ — Bularni qandaq qilimiz? Chünki ularning wasitisi bilen xéli körünerlik möjizilik bir alamet yüz bergenliki pütkül Yérusalémdikilerge ayan boldi we biz uni inkar qilishqa amalsizimiz..

¹⁷ Lékin bu ishning xelq ichide téximu keng yéyilip ketmesliki üçhün, ulargha bundin kéyin bu ademning namida héchkimge héchnéme démeslikke agah-tehdit salayli! — déyishti.

¹⁸ Shuning bilen ularni chaqirtip, bundin kéyin Eysaning namida héch sözlimeslik yaki telim bermeslikni qet'iy buyrudi. ¹⁹ Lékin Pétrus bilen Yuhanna:

— Xudaning aldida silerge itaet qilish toghrimu yaki Xudaghimu, buninggha özünglar bir néme denglar!²⁰ Emma biz bolsaq, körgen we anglighanlirimizni éytmay turalmaymiz! — dep jawab berdi.

²¹ Hökümranlar bolsa xalayıqtin qorqup, ularni jazalashqa layiq seweb tapalmay, ulargha téximu tehdit sélip, qoyup berdi. Chünki xalayıq bolghan weqe tüpeylidin Xudani ulughlighanidi..

²² Chünki bu saqaytilish möjizilik alamiti körsitilgen kishining yéshi qiriqtin ashqanidi.

Jamaetning bir qelbde, bir rohta dua qilishi

²³ Ular qoyup bérilgendin kéyin, öz hemrahlirining yénigha qaytip kélip, bash kahinlar we aqsaqallarning qilghan sözlirini bashtin-axir köpchilikke uqturdi..²⁴ Ular buni anglighanda, awazini bir niyet bir dil bilen Xudagha kötürüp mundaq nida qildi:

— I Iğimiz, Sen asman-zémin, déngiz-okyanlarni we ulardiki barliq mewjudatlarni yaratqan Xudadursen..²⁵ Sen Muqeddes Roh bilen xizmetkaring bolghan Dawutning aghzi arqiliq mundaq dégenghu:

«Eller némishqa chuqan salidu?

Néme üçhün bikardin-bikar suyiquest oylaydu?..

²⁶ Dunyadiki padishahlar sep tartip,

Emeldarlar yighiliship,

4:11 «Bu Eysa bolsa, muqeddes yazmilarda pütülgendek, del siler tamchilar étibarsiz dep tashliwetken, biraq burjek téshi bolup tiklengen tashtur» — «Zeb.» 118:2.

4:11 Zeb. 118:22; Yesh. 28:16; Mat. 21:42; Mar. 12:10; Luqa 20:17; Rim. 9:33; 1Pét. 2:7.

4:12 Mat. 1:21; Ros. 10:43; 1Tim. 2:5.

4:13 «ularning oqumighan adettiki ademlerdin ikenliki...» — «oqumighan» pütünley sawatsiz dégenlik emes, peqet (ularning közqarishida) Tewratqa sherh bérishke salahiyiti yoqluqini körsitidu. «Adettiki» «héch alahide tebiye körmigen» dégen menide.

4:16 Yuh. 11:47.

4:19 Ros. 5:29.

4:21 Ros. 3:7, 8; 5:26.

4:23 «öz hemrahlirining yénigha qaytip kélip...» — «öz hemrahliri» öz öyidikilerni emes, belki jamaettikilerni körsitidu, elwette.

4:23 Ros. 12:12.

4:24 Mis. 20:11

4:25 «Sen Muqeddes Roh bilen xizmetkaring bolghan Dawutning aghzi arqiliq mundaq dégenghu ...» — bezi kona köchürülmilerde «Muqeddes Roh bilen» dégen söz tépilmaydu.

4:25 Zeb. 2:1.

«Rosullarning paaliyetliri»

Perwerdigar we Uning Mesihi bilan qarshilishqa jem bolushti»...

²⁷ — Chünki derweqe del bu sheherde Hérod hem Pontius Pilatus, yat ellikler hem Israil xelqliri birliship, Sen mesihligen muqeddes xizmetkaring Eysagha qarshi chiqip toplanhanidi, ²⁸ shuning bilan küch-qudriting we iradeng boyiche Sen burunla némining emelge ashurulushini békitken bolsang, ular shularni qilghan..

²⁹ Emdi i Perwerdigar, ularning séliwatqan tehditlirini körgeysen, qulliringni söz-kalamingni toluq yüreklik bilen sözlep yetküzidighan qilghaysen; ³⁰ késellerni saqaytishqa qolungni uzitip, muqeddes xizmetkaring Eysaning namida möjizilik alametler we karametlerni yaratqaysen..

³¹ Ularning duasi ayaghlashqanda, ular turghan yer tewrinip ketti. Ular hemmisi Muqeddes Rohqa toldurulup, Xudaning söz-kalamini yüreklik sözlep yetküzishke bashlidi..

Étiqadchilarning pul-mallirini ortaq qilishi

³² Top-top étiqadchilar bir jan-bir dil, bir meqsette idi. Héchkim öziqe teelluq pul-mélini «özümning» demeytti, belki hemmisige ortaq idi. ³³ Rosullar zor küch-qudret bilen Reb Eysaning tirilgenlikige guwahliq béretti. Xudaning zor méhri-shepqi ularning hemmisining üstige qondi. ³⁴ Ularning arisidikilerning héchnémige hajiti chüshmeytti. Chünki yer-zémin, öy-jay igidarliri bolghanlar ularni sétip, pulini élip kélip ³⁵ rosullarning ayighi aldigha qoyatti; andin herkimning éhtiyajigha qarap teqsim qilinatti..

³⁶ Ularning ichide Lawiy qebilisidin bolghan, Siprusta tughulghan Yüsüp isimlik birsi bar idi (rosullar uni Barnabas, yeni «Righbetlendürgüchi oghul bala» dep atighan); ³⁷ uningmu bir parche étizi bar idi; u shu yolda uni sétip, pulini élip rosullarning ayighi aldigha tapshurdi.

Ananiya bilen Safira

5¹ Emdi Ananiyas isimlik yene bir ademmu ayali Safira bilen bir parche yérini satti. ² Ananiyas pulning bir qismini öziqe qaldurdi, yeni bir qismini élip kélip, rosullarning ayighi aldigha qoydi. Ayalimu buningdin toluq xewerdar idi..

³ Biraq Pétrus uninggha:

— Ananiyas, némishqa qelbingni Sheytanning ilkige tapshurup, Muqeddes Rohqa yalghan éytip, yer satqan pulning bir qismini özüngge qaldurdung? ⁴ Yer sétilmighanda, séningki emes-

4:26 «...Dunyadiki padishahlar sep tartip, emeldarlar yigiliship, Perwerdigar we Uning Mesihi bilan qarshilishqa jem bolushti» — (25-26-ayet) «Zeb.» 2:1-2.

4:26 Zeb. 2:1, 2.

4:27 Mat. 26:3; Mar. 14:1; Luqa 22:2; Yuh. 11:47.

4:28 «küch-qudriting we iradeng boyiche...» — grék tilida: «qolung we iradeng boyiche...». «Sen burunla némining emelge ashurulushini békitken bolsang, ular shularni qilghan» — démek, mushu kishilerning Xudagha we Uning Mesihige qarshi intayin yaman niyiti bolsimu, ularning Eysani öltürüwetkenliki beribir Xuda Özining karamet pilanini emelge ashurush üçün idi.

4:30 Mar. 16:17.

4:31 Ros. 16:26.

4:32 Ros. 2:44; 1Pét. 3:8.

4:35 Yesh. 58:7.

4:36 «ularning ichide Lawiy qebilisidin bolghan, Siprusta tughulghan Yüsüp isimlik birsi bar idi... Barnabas.. dep atighan» — Barnabas Lawiyliq bolghachqa, belkim ibadetxanida ishligenidi.

5:1 «Ananiyas isimlik yene bir adem...» — «Ananiyas» belkim ibranii tilidiki «Hananiya» dégenning grék tilidiki shekli bolushi mumkin.

5:2 «Ananiyas pulning bir qismini öziqe qaldurdi, yeni bir qismini élip kélip, rosullarning ayighi aldigha qoydi. Ayalimu buningdin toluq xewerdar idi» — bu ishqa qarighanda, ularning meqsiti özlirining séxiyliqini köz-köz qilip: «Mana biz bashqilargha oxshash hemme nersimizni Xudaning yoligha béghishliduq» dégen bolsimu, lékin ular yer satqan pulning bir qismini yer satqan pulning hemmisi, dep yalghan éytqanidi.

5:3 «némishqa qelbingni Sheytanning ilkige tapshurup,...?» — grék tilida «némishqa Sheytan qelbingni toldurghanki...?» dégen sözler bilen ipadilinidu.

«Rosullarning paaliyetliri»

mididi? Sétilghandin kéyin, pulmu öz ixtiyaringda bolmanti? Shundaq turuqluq, némishqa qelbingde bu ishni niyet qilding? Sen insanlarga emes, belki Xudagha yalghan éytting! — dédi.

⁵ Ananiyas bu sözlerni anglighan hamani yiqilip jan üzdi. Bu ishni anglighuchilarni qattiq qorqunch basti. ⁶ Emdi yash yigitler ornidin turup jeseetni képenlep, sirtqa apirip depne qildi.

⁷ Texminen üç saettin kéyin, Ananiyasning ayali kirip keldi; biraq u bolghan weqedin xewersiz idi. ⁸ Pétrus uningdin:

— Manga éytqin, siler yerni mushu pulgha sattinglarmu? — dep soridi.

— Shundaq, mushunchilik pulgha sattuq, — dep jawab berdi u.

⁹ Pétrus:

— Siler néme üçün Muqeddes Rohni sinashqa til biriktürdünghar? Qara, éringni depne qilip kelgenlerning putliri ishik tüwide turidu, ular sénimu ekétidu! — dédi.

¹⁰ Umu shuan uning ayaghliri aldigha yiqilip, jan berdi. Héliqi yash yigitler kirip, uning ölgenlikini kördi; ular unimu élip bérip éringni yénigha depne qildi. ¹¹ Pütün jamaetni, shundaqla bu ishni anglighanlarning herbirini qattiq qorqunch basti.

Rosullar körsetken möjiziler

¹² Rosullarning qoli arqiliq xelq ichide nurghun möjizilik alametler we karametler körsitildi. (Barliq étiqadchilar bir niyette bolup ibadetxanidiki «Sulayman péshaywini»da daim jem bollatti. ¹³ Biraq bashqa kishiler ulargha qoshulushqa jür'et qilalmaytti; emma xalayiqlarni intayin hörmetleytti. ¹⁴ Shundaqtimu, étiqad qilghuchilar barghanséri köpiyip, hem erler hem ayallar top-top bolup Rebge qoshulghili turdi). ¹⁵ Shuning bilen kishiler hetta Pétrus ötüp kétiwatqanda héchbolmighanda uning sayisi bolsimu üstige chüshsun dep, késellerni kochilargha élip chiqip körpe we zembillerge yatquzup qoyatti.

¹⁶ Yene top-top kishiler Yérusalém etrapidikiki sheher-yézilardin késellerni we napak rohlar chaplishiwalghan kishilerni élip kéletti. Ularning hemmisi saqiyp qaytishatti..

Rosullarning ziyankeshlikke uchrishi

¹⁷ Bash kahin we uning terepdarliri, yeni Saduqi mezhepidikiler qozghilip bu ishlargha ghezepliniq, ¹⁸ rosullarni tutqun qilip, qamaqxanigha qamidi. ¹⁹ Lékin shu kéche, Rebning bir perishitisi qamaqxanining derwazilirini échip, rosullarni élip chiqip, ulargha:

²⁰ — Siler ibadetxana hoylisigha kirip, xalayiqa bu hayatliq toghrisidiki hemme sözlerni jakarlanglar — dep tapilidi.

²¹ Rosullar bu sözni anglap, tang atqanda ibadetxana hoylisigha kirip, kishilerge telim bérishke bashlidi.

Bash kahin we uning terepdarliri kelgende, aliy kéngeshmidikiler we Israillarning barliq aqsagallirini jem bolushqa chaqirdi. Andin rosullarni élip kelsun dep qamaqxanigha adem ewetti.

²² Lékin sipahlar zindangha yétip barghanda, rosullarning u yerde yoqluqini bayqap qaytip bérrip, kéngeshmidikilerge:

²³ — Biz barsaq, zindan mehkem taqaqliq turuptu, qarawullarmu derwazilirida közette turuptu. Lékin derwazilarni échip qarisaq, ichide birmu adem yoq! — dep melumat berdi.

²⁴ Bu xewerni anglighan ibadetxanidiki mes'ul kahin hem qarawullarning bashliqi we bash kahinlar: — «Emdi bu ish zadi qandaq bolup kéter?» déyiship alaqzadilikke chömdi. ²⁵ Del shu chaghda, bir kishi kirip:

5:12 Mar. 16:17; Ros. 2:43.

5:16 Mar. 16:17; Ros. 8:7; 16:18; 19:12.

5:18 «rosullarni tutqun qilip, qamaqxanigha qamidi» — mushu yerdiki «qamaqxana» grék tilida «ammiiwy türme» dégen söz bilen ipadiliniidu.

5:19 Ros. 12:7; 16:26.

«Rosullarning paaliyetliri»

— Qaranglar, siler zindangha qamighan ademler ibadetxana hoylisida turup xalayıqqa telim bériwatidighu! — dep xewer qildi.

²⁶ Buning bilen, héliqı qarawullar bashliqı sipahlirini bashlap bérip, rosullarni élip keldi. Biraq ular xalayıq bizni chalma-késeq qilishi mumkin dep qorqup, ulargha zorluq ishletmidi.

²⁷ Ular rosullarni élip kelgendin kéyin, ularni kéngeshmidikiler aldida turghuzdi. Bash kahin ularni soraq qilip:

²⁸ — Biz esli silerni bu namda kishilerge telim bermenglar, dep qattiq agahlandurghaniduq. Lékin mana, siler yene shu teliminglar bilen pütkül Yérusalémni qaplıdinglar hemde bu kishining qan qerzini bizge artmaqchi boluwatisiler! — dédi.

²⁹ Lékin Pétrus we bashqa rosullar jawab bérip mundaq dédi:

— Insangha emes, Xudagha itaet qilish kérek! ³⁰ Siler tutup yaghachqa ésip óltürgen Eysani, atabowimizning Xudasi tirildürdi. ³¹ Xuda Israil xelqini towa qilishqa we gunahlirining kechürülüşhike muyeler qilish üçün, uni ulughlap Yétekchi hem Qutquzghuchi süpitide Özining ong yénigha kótürüp olturghuzdi. ³² Biz bu ishlargha guwahchilarmiz; shundaqla Xuda Özige itaet qilghuchilargha ata qilghan Muqeddes Rohmu bu ishlargha guwahchidir.

³³ Ular bu sözlerni anglap qelbige sanjilghandek bolup rosullarni óltürüşhke meslihetleshti.

³⁴ Lékin kéngeshme ichide pütün xelqning hörmitige sazawer bolghan Perisiy mezhipidiki Gamaliyel isimlik bir Tewrat ölimasi bar idi. U ornidin turup:

— Ularni birdem sirtqa chiqirip turunglar, — dep buyrudi.

³⁵ Andin u kéngeshmidikilerge mundaq dédi:

— Ey Israillar, siler bu kishilerni bir terep qilishta özünglarga éhtiyat qilinglar! ³⁶ Ilgiri, héliqı Tewdas isimlik özini chong tutup otturigha chiqqanidi. Uningha texminen töt yüz adem qoshuldi. Biraq u özi óltürüldi we barlıq egeshküchiliri tarqilip kétip, uning ishi yoqqa chiqti. ³⁷ Andin kéyin nopus tizimlash künliride, Galiliyelik Yehudamu bash kótürüp chiqip, bir top kishini toplap özige egeshtürgen. Umu yoqitilip, barlıq egeshküchilirimu tarqitiwétilgen.

³⁸ Emdi silerge nesihitim shuki: Bu kishiler bilen karinglar bolmisun! Ularni ixtiyarigha qoyup béringlar. Chünki eger bu éqim yaki bu ish peqet insandin kelgen bolsa, jezmen yoqqa chiqidu. ³⁹ Lékin eger Xudadin bolsa, siler ularni yoqitalmaysiler! Hetta özünglar Xudagha hujum qilghuchilar bolup chiqisiler!

⁴⁰ Aliy kéngeshmidikiler nesihetni qobul qildi; ular rosullarni chaqirtip kirip, ularni qamchilitip, ulargha hergiz Eysaning namida sözlimeslikni agahlandurdi. Andin ularni qoyup berdi.

⁴¹ Rosullar emdi kéngeshmining otturisdin chiqip, özlirining mubarek nam üçün xorluq azabi chékishke layiq körülgenlikidin shadlandi. ⁴² Ular yenila her küni ibadetxana hoylisida we

5:26 Mat. 21:26; Ros. 4:21.

5:28 «siler...bu kishining qan qerzini bizge artmaqchi boluwatisiler!» — qiziq ish shuki, Yehudiy aqsqaallirining tili «Eysa» déyishke qet'iy barmaydu.

5:28 Ros. 4:18.

5:29 Ros. 4:19.

5:30 «...yaghachqa ésip óltürgen Eysa» — grék tilida «...derekke ésip óltürgen Eysa».

5:30 Qan. 21:23; Ros. 3:15; 10:39; 13:29; 1Pét. 2:24.

5:31 Ros. 2:33; 3:15; Fil. 2:9.

5:32 Yuh. 15:27; Ros. 2:4.

5:36 «biraq u özi óltürüldi...» — «u ... óltürüldi» — shübhisizki, u rimliq küchler teripidin óltürüldi. Tewdasning isyani Rim impériyesige qarshi bolghan bolsa kérek.

5:36 Ros. 21:38.

5:38 Pend. 21:30; Yesh. 8:10; Mat. 15:13.

5:39 Ros. 9:5; 23:9.

5:41 «...özlirining mubarek nam üçün xorluq azabi chékishke layiq körülgenlikidin shadlandi» — mushu yerde «mubarek nam» grék tilida peqet «nam» dégen bilenla ipadilini. Chünki shu chaghdiké étiqadchilar üçün pütkül dunyada peqet birla «nam», yeni Eysaning nami mewjut idi.

5:41 Mat. 5:12.

«Rosullarning paaliyetliri»

öymü-öy bérip telim bérishdin we «Eysa — Mesihdur!» dégen xush xewerni jakarlashtin héch toxtimidi..

Jamaetning emeliy xizmetlirige tallangan yette kishi

6¹ Shu künlerde, muxlislarning sani barghanséri köpiyip, grékche sözleydighan Yehudiylar yerlik ibraniy qérindashlarga: — Kündilik ozuq-tülük teqsim qilinista arimizdiki tul ayallar étibargha élinmidi, dep naraziliq bildürüshti..² Shunga, on ikkiylen pütkül muxlislarni chaqirip yighip, ulargha mundaq dédi:

— Bizning Xudaning söz-kalamini yetküzüsh xizmitini tashlap qoyup, ozuq-tülük teqsim qilish bilen bolup kétishimiz toghra bolmaydu..³ Shuning üçhün, i qérindashlar, aranglardiki nam-abruyi bar, Muqeddes Rohqa we danaliqqa tolghan yette kishini ilghap tallanglar, we biz ularni bu ishqa mes’ul qilimiz..⁴ Biz bolsaq, özimizni dua qilish we söz-kalamning xizmitide bolushqa béghishlaymiz.

⁵ Bu meslihet xalayıqning hemmisini xush qildi. Shuning bilen ular iman-ishenchke we rohqa tolghan Istipan isimlik bir ademni tallidi, we yene Filip, Prokorus, Nikanor, Timon, Parménas hemde burun Tewrat étiqadigha kirgen Antakyalıq Nikolasni tallap..⁶ ularni rosullarning aldigha élip chiqti. Rosullar ularning bu xizmetni qilishi üçhün qollirini ularning üstige tegküzüp turup, dua qilishti..

⁷ We Xudaning söz-kalami dawamlıq tarqaldi; Yérusalémdiki muxlislarning sanımu barghanséri zor derijide köpeydi. Nurghun kahinlarmu Mesih étiqadigha itaet qilishqa kirishiwattı..

Istipanning tutqun qilinishi

⁸ We Istipan Xudaning méhir-shepqiti we küch-qudrıtige tolghan bolup, xelq ichide karametler we zor möjzilik alametlerni körsetti..⁹ Biraq «Qulluqtin chiqqan hörler» dep atalghan sinagogtiki beziler, yeni Kurini we Iskenderiye sheherliri we Kilikiye hem Asiya ölkiliridin kelgen bezi Yehudiylar Istipangha qarshi chiqip, uning bilen munazire qilishqa bashlıdı. ¹⁰ Lékin ular u söz qilghanda uningda bolghan danalıq we rohqa taqabil turushqa amalsız qaldı. ¹¹ Buning bilen ular bezi ademlerning aghzini maylap:

— Biz bu ademning Musa we Xudagha qarita kupurluq sözligenlikini anglıduq, — dégenni ularning aghzıgha saldı.

¹² Ular mushundaq qılıp xalayıqni, aqsaqallarnı we Tewrat ustazlırını qutrattı; andin Istipanning aldını tosıp uni tutqun qılıp, aliy kéngeshmıge élip bardı. ¹³ Ular saxta guwahchılarnı otturıgha chiqırıp mundaq dégüzdi:

5:42 «we «Eysa — Mesihdur!» dégen xush xewerni jakarlash...» — yaki «we xush xewer bolghan Eysa Mesihni jakarlash...».

6:1 «grékche sözleydighan Yehudiylar» — grék tilida «grékleshtürülgénler». «yerlik ibraniy qérindashlar» — démek, ibraniy tilida sözleydighan étıqadchılar.

6:2 «ozuq-tülük teqsim qilish bilen bolup kétishimiz toghra bolmaydu» — «ozuq-tülük teqsim qilish» grék tilida «dastıxanlarda kütüş» dégen söz bilen ipadılınıdu.

6:2 Mis. 18:17.

6:3 Qan. 1:13; Ros. 1:21; 16:2; 1Tim. 3:7.

6:5 Ros. 11:24; 21:8.

6:6 «Istipan isimlik bir adem... yene Filip, Prokorus, Nikanor, Timon, Parménas hemde burun Tewrat étıqadigha kirgen Antakyalıq Nikolasni tallap, ularni rosullarning aldigha élip chiqti» — qızıq yéri shuki, tallanganlarning hemmisining isimlırın «grékleshen Yehudiylar» ıkenlıki bilinip turattı.

6:6 Ros. 1:23; 8:17; 13:3; 1Tim. 4:14; 5:22; 2Tim. 1:6.

6:7 «Nurghun kahinlarmu Mesih étıqadigha itaet qilishqa kirishiwattı» — «Mesih étıqadigha» grék tilida peqet «étıqadqa» déyılıdu.

6:7 Ros. 19:20.

6:10 Mis. 4:12; Yesh. 54:17; Luqa 21:15.

6:11 Mat. 26:59.

«Rosullarning paaliyetliri»

— Bu adem bu muqeddes jaygha we Tewrat qanunigha qarshi sözlerni qilishtin toxtimaydu..

¹⁴ Chünki biz uning héliqi Nasaretlik Eysa toghruluq: «U bu jayni weyran qilidu we Musa peyghember bizge tapshurghan en’eniwi qaide-yosunlirimizni özgertidu!» dégenlikini angliduq..

¹⁵ Kéngeshmide olturghanlarning hemmisi Istipangha köz tikip qarighinida, uning chirayining perishtiningkidek parqiray ikenlikini kördi.

Istipanning guwahliqi

7¹ Bash kahin Istipandin:

— Bularning éytqanliri rastmu? — dep soridi.

² Istipan mundaq jawab berdi:

— Qérindashlar we ata-bowilar, sözümgé qulaq sélinglar! Atimiz Ibrahim téxi Mésopotamiye rayonida turuwatqanda, yeni Haran shehirige köchüp makanlishishtin ilgiri, shan-sherepning Igisi Xuda uninggha ayan bolup:³ «Sen öz yurtung we uruq-jemetingdin ayrilip chiqip, Men sanga körsitidighan zémingha barghin» dégenidi.. ⁴ Buning bilen u Kaldiylerning zéminini tashlap, Haran shehirige bérip olturaqlashti. Atisi ölgendin kéyin, Xuda uni bu zémingha, yeni siler hazir turuwatqan zémingha yökkep keldi.. ⁵ U waqitta, Xuda uninggha bu zémindin miras bermidi, hetta uningqa tewe put qoyghudekmu bir yer bermigenidi. Gerche u téxiche perzent körmigen bolsimu, Xuda bu zéminni uninggha we uning neslige igiliki bolush üçün bérishke wede qildi.. ⁶ Andin Xuda uninggha mundaq dédi: «Séning nesilliring yaqa yurtta musapir bolup turidu, shu yurttikiler ularni qul qilip töt yüz yil xorlaydu.. ⁷ Biraq ularni qulluqqa salghan elni jazalaymen», dédi Xuda, «we uningdin kéyin, nesilliring u yerdin chiqip, bu yerde Méning ibadet-xizmitimde bolidu»..

⁸ Kéyin Xuda Ibrahim bilen belgisi xetne bolghan ehдини түзgen, shuning bilen Ishaq uningdin töreldi; Ibrahim uni sekkizinchi küni xetne qildi; shundaq qilip Ishaqtin Yaqup töreldi, Yaqup-tin on ikki «qebile atisi» töreldi..

⁹ Kéyin, «qebile atiliri» inisi Yüsüpke heset qilip, uni Misirgha qulluqqa sétiwetti. Lékin Xuda uning bilen bille bolup, ¹⁰ uni barliq jebir-japalardin qutquzup, uni Misir padishahi Pirewnning neziride iltipatqa ige qilip, uninggha danishmenlik ata qildi. Padishah uni Misirgha bash wezir, ordisigha bash ghojidar qildi.. ¹¹ Kéyin, éghir acharchiliq pütkül Misir we Qanaan yerlirini bésip, zor qiyinchiliq boldi. Ata-bowilirimiz ozuq-tülük tapalmidi.. ¹² Yaqup emdi Misirda ashliq

6:13 «bu adem bu muqeddes jaygha we Tewrat qanunigha qarshi sözlerni qilishtin toxtimaydu» — «muqeddes jay» ibadetxanini körsitidu.

6:14 «U bu jayni weyran qilidu» — «bu jay» belkim muqeddes ibadetxanini körsitidu (12-ayetni köring).

7:3 Yar. 12:1.

7:4 «buning bilen u Kaldiylerning zéminini tashlap,..» — «Kaldiyliliklerning zémini» «Uz» dégen yurtni körsitidu («Yar.» 11:31, 12:1ni köring).

7:5 Yar. 12:7; 13:15.

7:6 Yar. 15:13-14, 16; Mis. 12:40; Gal. 3:17.

7:7 «...biraq ularni qulluqqa salghan elni jazalaymen.. we uningdin kéyin, nesilliring u yerdin chiqip, bu yerde Méning ibadet-xizmitimde bolidu» — «Yar.» 15:13-14.

7:7 Yar. 15:16; Mis. 3:12.

7:8 «Kéyin Xuda Ibrahim bilen belgisi xetne bolghan ehдини түзgen..» — «Yar.» 17:10-14. «on ikki «qebile atisi» — Israil xelqining on ikki qebilisining ejdadlirini körsitidu.

7:8 Yar. 21:2; 25:24; 29:32; 30:5; 35:23.

7:9 «kéyin, «qebile atiliri» inisi Yüsüpke heset qilip, uni Misirgha qulluqqa sétiwetti. Lékin Xuda uning bilen bille bolup, ..» — shu waqitta «qebile atiliri» (Yüsüptin bashqa) oneylen idi. Mushu weqeni «Yar.» 37-babtin köring.

7:9 Yar. 37:4,28; Zeb. 105:17.

7:10 Yar. 41:40.

7:11 Yar. 41:54; Zeb. 105:16.

«Rosullarning paaliyetliri»

barliqini anglighan bolup, oghullirini, yeni ata-bowilirimizni u yerge birinchi qétim ewetti...¹³ Ikkinchi qétim barghanda, Yüsüp akilirigha özini ashkarilidi. Shuning bilen Yüsüpning jemetidikiler Pirewn padishahqa melum boldi...¹⁴ Andin Yüsüp atisi Yaqupning aldigha xewer yetküzüp, uni pütün aile-jemeti bilen, jemi yetmiş besh kishini Misirgha özige chaqirdi...¹⁵ Shuning bilen Yaqup Misirgha chüshti we shu yerde öldi; kéyin uningdin bolghan ata-bowilirimizni shu yerde öldi...¹⁶ Ularning jesetliri kéyin Shekem shehirige qayturulup, Ibrahim burun Hamorning oghulliridin melum pulgha sétiwalghan, Shekemdiki bir yerlikke qoyuldi...¹⁷ Lékin Xuda Ibrahimgha esli qilghan wedining waqti yéqinlashqanda, Misirda turuwatqan Israil xelqining nopusi xéli köpeygenidi...¹⁸ U waqitta, Yüsüptin xewiri bolmighan yéngi bir padishah Misirda textke chiqti...¹⁹ Bu padishah qowmimizgha hiyle-mikirler bilen muamile qilip, ata-bowilirimizni ézip xorlidi, hetta ularni öz bowaqlirini hayat qaldurmasliqi üçün tashliwétishke mejbur qildi...²⁰ Musa mana shu chaghlarda tughulghanidi. U Xudaning aldida alahide yéqimliq bala bolup, atisining öyide üç ay béqildi...²¹ Kéyin u sirtqa qoyup qoyulghanda, Pirewnning qizi uni sudin élip, öz oghli qilip chong qildi...²² Musa Misirliqlarning barliq bilim-hékmiti bilen terbiyilini, sözde we emelde intayin qabiliyetlik adem bolup chiqti...²³ Lékin uning tughulhinigha qiriq yil toshqanda, öz qérindashliri bolghan Israillarning haligha yétish niyitige keldi...²⁴ U ulardin birining uwal qilinip bozek qiliniwatqanliqini körüp, uni qoghdap, xarlangan kishi üçün intiqam élip xarlighuchi Misirliqni öltürdi...²⁵ Chünki u öz qérindashlirini: — Xuda méning qolum arqiliq bizge qutquzush yolini achqan dep chüshinidighu, dep oylighanidi. Lékin ular buni chüshenmidi...²⁶ Etisi, Musa ularning arisidiki bir urush-jédelni körüp, arisigha kirip yarashurmaqchi bolup: Siler qérindash turup, némishqa bir-biringlarga yolsizliq qiliwatisiler? — dédi...²⁷ Biraq qérindashini yolsiz bozek qilghan kishi uni chetke ittiriwétip: — Kim séni bizge bash hem soraqchi bolsun deptu?!²⁸ Ménimu tünügünki Misirliqni öltürgendek öltürmekchimusen? — dédi...²⁹ Musa bu sözni anglap qorqup, Misirdin qéchip Midiyan zéminigha bérip, u yerde musapir bolup turup qaldi. U shu yerde ikki oghul perzent kördi...

7:12 «Yaqup emdi Misirda ashliq barliqini anglighan bolup, ... ata-bowilirimizni u yerge birinchi qétim ewetti» — «birinchi qétim ewetti» — birinchi qétim ular ukisi Yüsüpti toniyalmidi (on nechche yil ötkenedi). «Yar.» 42-babni körüng.

7:12 Yar. 42:1.

7:13 «Ikkinchi qétim barghanda, Yüsüp akilirigha özini ashkarilidi» — «Yar.» 43-45-babni körüng.

7:13 Yar. 45:4.

7:14 «Andin Yüsüp atisi Yaqupning aldigha xewer yetküzüp, ... Misirgha özige chaqirdi» — «Yar.» 46-babni körüng.

7:15 Yar. 46:5; 49:33.

7:16 «ularning jesetliri kéyin ... Shekemdiki bir yerlikke qoyuldi» — «Yar.» 49:29-32ni körüng. Istipan mushu yerde bu ishlarning tepsilatirini bek qisqartiwétidu.

7:16 Yar. 23:16; 50:13; Mis. 13:19; Ye. 24:32.

7:17 «Xuda Ibrahimgha esli qilghan wedining waqti yéqinlashqanda...» — «Xuda qilghan wede» bolsa Xudaning «Séning nesilliring u yerdin chiqip, bu yerde Méning ibadet-xizmitimde bolidu» dégen wedisi (7-ayetni körüng).

7:17 Mis. 1:7; Zeb. 105:24.

7:18 Mis. 1:8

7:20 «Musa...Xudaning aldida alahide yéqimliq bala...» — Musaning rohiy jehettiki bezibir alahidilikini körsitidu («Mis» 2:2).

7:20 Mis. 2:2; 6:19; Chöl. 26:59; 1Tar. 23:13; Ibr. 11:23.

7:21 «Kéyin u sirtqa qoyup qoyulghanda...» — mushu yerdiki «sirtqa qoyup qoyush» dégen ibare 19-ayette: (hayat qaldurmasliqi üçün) «tashliwétish» dep terjime qilinidu. Emma Musaning ata-anisining bowaqqa (Musagha) bolghan barliq muamilisi, jümlidin «sirtqa qoyush»i iman-ishench bilen boldi. «Ibr.» 11:23ni, «Mis.» 2-babni körüng. «Pirewnning qizi uni sudin élip...» — «Mis.» 2-babni körüng.

7:23 «öz qérindashliri bolghan Israillarning haligha yétish...» — grék tilida «öz qérindashliri bolghan Israillarni yoqlash...».

7:23 Mis. 2:11-15.

7:27 Mat. 21:23; Ros. 7:35; 4:7.

7:28 Mis. 2:14.

7:29 «Musa bu sözni anglap qorqup, Misirdin qéchip Midiyan zéminigha bérip...» — uning qorqidighanliqining sewebi Misirliqning öltürülgenlikining ashkarilanghanliqi bolushi kérek. Lékin axirda uning Misirni tashlap kêtishi qorqunchtin emes, belki imandin idi (yene «Mis.» 2-babni, «Ibr.» 11:27ni körüng).

«Rosullarning paaliyetliri»

³⁰ Qiriq yil toshqandin kéyin, Sinay téghining yénidiki chölde, köyüwatqan bir chatqalliqning ot yalqunida bir perishte uninggha köründi. ³¹ Bu ghayibane körünüşhni körgen Musa uninggha intayin heyran bolup qaldi; buning qandaq ish ikenlikini biley dep yéqinraq barghanda Perwerdigarning awazi anglinip: ³² «Men séning ata-bowiliringning Xudasi, yeni Ibrahim, Is-haq we Yaqupning Xudasidurmen» dédi. Musa qorqunchta titrep, qarashqimu jür'et qilalmidi.

³³ Perwerdigar uninggha yene: — Ayighingni séliwet; chünki sen turuwatqan yer muqeddestur.

³⁴ Men derheqiqet Misirda turuwatqan xelqimning xarliniwatqanliqini kördüm, ularning nale-peryadlirini anglidim. Shunga men ularni élip chiqqili chüshtüm. Emdi barghin, men séni Mi-sirgha ewetey!» dédi.

³⁵ Mana héliqi kishiler: «Kim séni bizge bash hem soraqchi bolsun deptul?» dep ret qilghan del mushu Musani, Xuda uninggha chatqalliqta körüngen perishtining qoli bilen Israillargha hem bash hem qutquzghuchi bolushqa ewetti. ³⁶ Ene shu Musa xelqge yétekchilik qilip, ularni Misirdin chiqardi hemde Misir zéminida, Qizil déngizning boyida we qiriq yilni ötküzgen chölde karametlerni we möjizilik alametlerni körsetti. ³⁷ Ene shu Musa özi Israillargha: «Xuda qérindashliringlar arisidin manga oxshash bir peyghemberni tikleydu» dégenidi. ³⁸ Chöl-bayawandiki jamaetke hemrah bolghan, Sinay téghida özige söz qilghan perishte bilen bille bolghan, ata-bowilirimiz bilen bille bolghan hemrah del ene shu idi; hayatliq bexsh yetküzdighan wehiylerni bizge yetküzüsh üçün qobul qilghuchi bolghan del ene shu idi; ³⁹ shundaq bol-simu, ata-bowilirimiz uninggha itaet qilishni xalimay, uni chetke qéqip, könglide Misirgha qay-tishni arzu qildi; ⁴⁰ shunga ular Harungha: — «Bizge yol bashlaydighan ilahlarni yasap bergin! Chünki bizni Misir zéminidin élip chiqqan héliqi Musaning néme bolup ketkenlikini bilelmi-duq» dédi. ⁴¹ Shuning bilen shu künlérde ular mozay sheklide bir but yasap, bu mebudqa atap qurbanliq sundi. Shundaq qilip ular öz qolliri bilen yasighan bir nersini xushal-xuramliq bilen tebrikleshke kirishti. ⁴² Lékin Xuda ularidin yüzini örüp, ularni asmandiki yultuz qoshunlirigha choqunushqa qoyup berdi. Shunga bilen peyghemberlerning muqeddes yazmisida pütülge-dek, Xuda ularni mundaq eyibliidi: —

«Siler chöl-bayawanda bolghan qiriq yil jeryanida qilghan qurbanliq-hediyelerni heqiqeten Manga élip kelgenmusiler, i Israil jemeti? ⁴³ Berheq, siler choqunush üçün yasighan mebud-lar, yeni «Moloq»ning chédiri hem butung bolghan «Remfan»ning yultuz belgisini kötürüp mangdinglar; emdi Men silerni esir qilip Babildin yiraqqa sürgün qildurimen».

⁴⁴ Ata-bowilirimiz chöldin kezgen waqtida, «hökü-m-guwahliq» chédiri ularning otturisida tiklengenidi; u del Musagha söz-kalam Yetküzgüchining buyrughinidek, körsitilgen örnék boyi-

7:30 Mis. 3:2

7:32 Mis. 3:6; Mat. 22:32; Ibr. 11:16.

7:33 Mis. 3:5, 7, 8, 10; Ye. 5:15.

7:34 Mis. 3:2-10.

7:36 «...shu Musa xelqge yétekchilik qilip, ularni Misirdin chiqardi hemde Misir zéminida, Qizil déngizning boyida we qiriq yilni ötküzgen chölde karametlerni we möjizilik alametlerni körsetti» — bu ishlar «Misirdin chiqish» hem «Chöl-bayawandiki seper»diki ulugh témadur.

7:36 Mis. 7: 8; 9; 10; 11; 13; 14; 16:1; Qan. 1:3.

7:37 «Xuda qérindashliringlar arisidin manga oxshash bir peyghemberni tikleydu» — «Qan.» 18:15.

7:37 Qan. 18:15,18; Yuh. 1:46; Ros. 3:22; Mat. 17:5.

7:38 Mis. 19:3; Gal. 3:19.

7:40 «shunga ular Harungha...» — Harun Musaning akisi. «shunga xalayiq Harungha: — «Bizge yol bashlaydighan ilahlarni yasap bergin! Chünki bizni Misir zéminidin élip chiqqan héliqi Musaning néme bolup ketkenlikini bilelmiduq» dédi» — bu weqe Musa peyghember Sinay téghidin téxi chüshmigen waqitta bolghanidi («Mis.» 32-bab).

7:40 Mis. 32:1,23.

7:42 Am. 5:25.

7:43 «...Berheq, siler choqunush üçün yasighan mebudlar, yeni «Moloq»ning chédiri hem butung bolghan «Remfan»ning yultuz belgisini kötürüp mangdinglar; emdi Men silerni esir qilip Babildin yiraqqa sürgün qildurimen» — «Am.» 5:25-27.

7:43 Am. 5:26,27.

«Rosullarning paaliyetliri»

che yasalghanidi...⁴⁵ Shu ibadet chédirini ata-bowilirimiz ilgidirikilerdinmu igidarchiliqigha tapshurup, Yeshuaning yétekchilikide, Xuda ularning aldidila qoghlighan ellerning zéminlirini bésiwalghinida, uni bu yerge élip kelgen; chédir shundaqla padishah Dawutning zamanighiche turghan...⁴⁶ Dawut Xudaning shapaitige ériship, Yaqupning Xudasi üçün bir muqim makan sélishta ijazet sorighan...⁴⁷ Biraq kéyin, Xuda üçün ibadexana salghan Dawut emes, emeliyette Sulayman boldi...⁴⁸ Halbuki, Hemmidin Aliy Bolghuchi insanning qolliri bilen yasighan makanlarda turmaydu; xuddi peyghember mundaq déginidek: —

⁴⁹ «Asmanlar Méning textim, Zémin bolsa ayaghlirimgha textiperdur, Emdi Manga qandaq öy-imaret yasimaqchisiler? Manga qandaq yer aramgah bolalaydu?»

⁵⁰ Bularning hemmisini Méning qolom yaratqan emesmidi?»

⁵¹ — Ey, boyni qattiq, yüriki we quliqi xetnisiz bolghanlar! Siler Muqeddes Roh bilen daim qarshilishisiler; siler ata-bowiliringlar néme qilghan bolsa, shuni oxshash qiliwatisiler! ⁵² Peyghemberlerdin zadi qaysisigha ata-bowiliringlar ziyankeshlik qilip baqmighan? Shundaq qilip ular «Heqqaniy Bolghuchi»ning kélidighanliqini aldin jakarlighuchilarni öltürüshken. Emdi u özi hazir kelgende, siler uninggha satqunluq qilghuchi we qatil bolup chiqtinglar, ⁵³ i siler Terwrat qanunini perishtilerning emri-tapilighanliri bilen tapshuruwélip turup, uninggha emel qilmighuchilar!»

Istipanning chalma-késeek qilinishi

⁵⁴ Istipanning bu sözlirini anglighan aliý kéngeshmidikiler yürikige xenjler sanjilghandek bolup, uninggha chishlirini ghuchurlatti. ⁵⁵ Lékin u bolsa Muqeddes Rohqa tolghan, közlirini kökke tikip, Xudaning julasini, shundaqla uning ong yénida Eysaning turghanliqini körüp, ⁵⁶ — Qaranglar! Asmanlar échilip, Insan'oghlining Xudaning ong yénida turghanliqini körüwatimen! — dédi.

⁵⁷ Ular buninggha qulaqlirini qolliri bilen étiwélip, awazini qattiq kötürüp warqiriship birlikte uninggha yopurulup kéliwidi, ⁵⁸ uni sheherning sirtigha ittirip chiqirip, chalma-késeek qilishqa bashlidi. Uni erz qilghan guwahchilar uni chalma-késeek qilishtin awwal chapanlirini Saul isim-

7:44 «khöküm-guwahliq» chédiri) — yeni «ibadet chédiri»; «Mis.» 16:34 we izahatini körüng. «u del Musagha söz-kalam Yetküzgüchining buyrughinidek, körsitilgen örneke boyiche yasalghanidi» — «söz-kalam Yetküzgüchi» — Xudaning Özi, elwette.

7:44 Mis. 25:40; Ibr. 8:5.

7:45 «kéyin Yeshuaning yétekchilikide...» — Yeni Yeshua peyghemberning yétekchilikide.

7:45 Ye. 3:14.

7:46 «Yaqupning Xudasi üçün bir muqim makan sélishta ijazet sorighan» — grék tilida «Yaqupning Xudasi üçün bir muqim makan tépishqa ijazet sorighan» («2Sam.» 7-babni körüng).

7:46 1Sam. 16:1; 2Sam. 7:2; 1Tar. 17:1; Zeb. 89:19-21; 132:5; Ros. 13:22.

7:47 «Biraq kéyin, Xuda üçün ibadexana salghan Dawut emes, emeliyette Sulayman boldi» — «1Pad.» 5-6-babni körüng.

7:47 1Pad. 6:1; 1Tar. 17:12.

7:48 1Pad. 8:27; Ros. 17:24.

7:49 2Tar. 6:33; Yesh. 66:1, 2; Mat. 5:34; 23:22.

7:50 «Asmanlar méning textim, zémin bolsa ayaghlirimgha textiperdur, emdi Manga qandaq öy-imaret yasimaqchisiler? Manga qandaq yer aramgah bolalaydu? Bularning hemmisini Méning qolom yaratqan emesmidi?» — «Yesh.» 66:1-2.

7:50 Yesh. 66:1-2; Yar. 1:4.

7:51 Neh. 9:16,17; Yer. 6:1.

7:52 «shundaq qilip ular «Heqqaniy Bolghuchi»ning kélidighanliqini aldin jakarlighuchilarni öltürüshken. Emdi u özi hazir kelgende, siler uninggha satqunluq qilghuchi we qatil bolup chiqtinglar,...» — «Heqqaniy Bolghuchi» Eysani körsitidu.

7:53 Mis. 19:3; 24:3; Yuh. 7:19; Gal. 3:19; Ibr. 2:2.

«Rosullarning paaliyetliri»

lik bir yashning puti aldida qoyup qoyushti.⁵⁹ Ular Istipanni chalma-késeek qilghinida u:
— I Reb Eysa, méning rohimni qobul qilghaysen! — dep nida qildi.

⁶⁰ Andin u tizlinip turup qattiq awaz bilen:

— I Reb, bu gunahning hésabini ulardin almighaysen, — dédi. U bu sözni qilip bolupla jan üzüp uxlap ketti..

Saulning étiqadchilargha ziyankeshlik qilishi

8¹ Istipanning óltürülüşini Saulmu qollaytti. Shu kündin bashlap, Yérusalémdiki jamaetke qaritilghan dehshetlik ziyankeshlik qozghaldi. Rosullardin bashqa barliq jamaetikiler Yehudiye we Samariyening herqaysi yurtlirigha tarqilip kétishti.² Bezi ixlasmen kishiler Istipanni depne qilip, uninggha qattiq yigha-zarlarni kütürüshti.³ Lékin Saul jamaetke weyranchiliq sélip, öymu-öy axturup, er-ayalgha qarimay ularni sörep chiqip zindangha tashlidi..

Xush xewerning Samariye ölkisige yétip bérishi

⁴ Emdi tarqilip ketkenler tarqalghan yurtlarda kézip söz-kalamning xush xewirini jakarlidi.⁵ Ular-ning ichidin Filip bolsa Samariyening melum bir shehirige béríp, yerlik kishilerge Mesihni jakarlidi.⁶ Top-top kishiler uni anglap hemde u körsetken möjizilik alametlerni körüp, bir jan bir dili bilen uning sözlirige qulaq saldi.⁷ Chünki napak rohlar bolsa, chaplishiwalghan kishilerdin qattiq warqirighiniche chiqip ketti. Nurghun palech, tokurlarmu saqaytildi; ⁸ zor shad-xuramliq shu sheherni qaplidi.

⁹ U sheherde esli jaduger-séhirgerlik bilen shughulliniwatqan Simon isimlik bir adem bar idi; u shu yol bilen pütkül Samariyedikilerni hang-tang qaldurup, özini qaltis zat körsetmekchi bolup kelgenidi.¹⁰ Péqirdin tartip ambalghiche ularning hemmisi uninggha ixlax qilip qaraytti we «Xudaning ulugh küch-qudriti mana shu!» déyishetti.¹¹ Xalayi uninggha shundaq ixlax qilishi uning uzundin béri jaduger-séhirgerliki bilen ularni hang-tang qaldurup kelgenliki tüpeylidin idi.¹² Lékin emdi Filip Xudaning padishahliqi we Eysa Mesihning nami toghrisidiki xush xewerni jakarlighinida ular uning sözlirige ishendi we erler bolsun, ayallar bolsun chömüldürüşni qobul qildi.¹³ Simon özimu ishendi. U chömüldürülgen bolup, hemishe Filipning yénida yürdi hemde Filip körsitawatqan möjizilik alametler we qudretlik ishlargha qarap, intayin heyran boldi.

¹⁴ Yérusalémdiki rosullar Samariyeliklarning Xudaning sözini qobul qilghanliqini anglap, Pétrus bilen Yuhannani ulargha ewetti; ¹⁵ ikkiylen u yerge chüshüshi bilenla, ularni Muqeddes Rohning ata qilinghuchisi bolsun dep dua qildi.¹⁶ Chünki Muqeddes Roh téxi ularning héchqaysisigha chüshmigenidi; ular peqet Reb Eysaning nami bilen chömüldürülgenidi.¹⁷ Pé-

7:58 «Uni erz qilghan guwahchilar uni chalma-késeek qilishtin awwal chapanlirini Saul isimlik bir yashning puti aldida qoyup qoyushti» — Tewrat qanuni boyiche birsi ölüme mehkum bolsa uninggha erz qilghan guwahchilar birinchi bolup tash étishi kérek idi («Qan.» 17:7).

7:58 1Pad. 21:13; Luqa 4:29.

7:59 Zeb. 31:5; Luqa 23:46.

7:60 Mat. 5:44; Luqa 23:34; 1Kor. 15:9; Gal. 1:13; 1Tim. 1:13.

8:1 Ros. 11:19; 22:20.

8:2 Yar. 23:2; 50:10; 2Sam. 3:31

8:3 Ros. 9:1; 22:4; 26:9; 1Kor. 15:9; Gal. 1:13; 1Tim. 1:13.

8:4 Mat. 10:23; Ros. 11:19.

8:7 Mar. 16:17; Ros. 5:16; 16:18; 19:11.

8:9 Ros. 13:6.

«Rosullarning paaliyetliri»

trus bilan Yuhanna ularning üstige qolini tegküzüshi bilen, Muqeddes Roh ulargha ata qilindi...

¹⁸ Lékin Simon Muqeddes Rohning rosullarning qolini tegküzüp qoyushi bilen ata qilinghanliqini körüp, ulargha pul tenglep:

¹⁹ — Bu küch-qudrettin mangimu béringlarki, menmu herkimning üstige qollirimni tegküzsem, uninggha Muqeddes Roh ata qilinsun, — dédi.

²⁰ Lékin Pétrus uninggha mundaq jawab berdi:

— Xudaning bu iltipatini pulgha sétiwalghili bolidu, dep oylichining üçhün, pulung sen bilen teng halaketke barsun! ²¹ Séning bu ishta héch hesseng yaki nésiweng yoqtur! Chünki séning niyiting Xuda aldida durus emes! ²² Shunga, bu rezillikingdin towa qilip, Rebtin, mumkin bolsa könglümdiki bu niyitim kechürüm qilinghay, dep ötüñ! ²³ Chünki séning achchiq hesetke tolup, heqqaniysizliqning asaritida ikenliking manga melum.

²⁴ Simon ulargha:

— Men üçhün Rebdin ötününglarki, siler éytqan ishlardin héchbiri béshimgha kelmige! — dédi...

²⁵ Pétrus bilen Yuhanna yene shu yerde agah-guwahliq bérip Rebning söz-kalamini yetküzgendin kéyin, Samariyening nurgun yéza-kentlirige bérip xush xewer yetküzgech, Yérusalémgha qaytip ketti.

Filip we Éfiopiylilik emeldar

²⁶ Shu waqitta, Xudaning bir perishtisi Filipqa:

— Ornungdin turup jenubqa qarap Yérusalémnin Gaza shehirige mangidighan yol bilen mang! — dédi (shu yol chöldiki yoldur). ²⁷⁻²⁸ Shunga Filip ornidin turup yolgha chiqti. We mana, yolda Éfiopiye ayal padishahi Kandasning bir emeldari, pütkül xezinige mes’ul Éfiopiyelik aghwat wezir turatti. U Yérusalémgha Xudagha ibadet qilghili barghanidi; hazir qaytish yolida özining jeng harwisida olturup, Yeshaya peyghemberning yazmisini oquwatatti. ²⁹ Roh Filipqa:

— Bu harwining yénigha bérip uninggha yéqinlashqin, — dédi.

³⁰ Filip yügürüp bérip, wezirning Yeshaya peyghemberning yazmisidin oquwatqanlirini anglap, uningdin:

— Oquwatqiningizni chüshiniwatamsiz? — dep soridi.

³¹ Wezir uninggha:

— Biri manga chüshendürüp bermise, men qandaqmu chüshineleymen?! — dep, Filipni harwisigha chiqip yénida olturushqa ötüñdi.

³² U oquwatqan yazma qismi bolsa:

«U goya boghuzlashqa yétilip méngilghan qoydek boghuzlashqa élip méngildi, Qirqighuchi aldida ün-tinsiz yatqan qozidek, u zadila éghiz achmidi. ³³ U xorlinidu, u heq soraqtin mehrum boldi,

Emdi uning ewladini kimmu bayan qilalisun?! Chünki hayati yer yüzidin élip kétildi»...

8:17 «Pétrus bilen Yuhanna ularning üstige qolini tegküzüshi bilen, Muqeddes Roh ulargha ata qilindi» — bu chong ish idi. Eslide Yehudiylar we Samariyelikler bir-birige bek öch idi, héchqandaq bard-keldi qilmaytti. Samariyelikler Muqeddes Rohni qobul qilishi üçhün Filip («yérim grék»)ning qolini emes, belki sap ikki Yehudiyning qolini ulargha tegküzüshini kemterlik bilen qobul qilishi kérek idi. Sap ikki Yehudiymu hazir özini töwen tutup, qollirini «napak Samariyelikler»ning béshigha qoyushi kérek. «Yuhanna» 4-bab, «Matta»ning «qoshumche söz»idiki 16:19 toghruluq izahatimizni we «Gal.» 3:28ni körüng.

8:17 Ros. 6:6; 13:3; 19:6; 1Tim. 4:14; 5:22; 2Tim. 1:6.

8:20 Mat. 10:8.

8:24 «Simon ulargha: — Men üçhün Rebdin ötününglarki, siler éytqan ishlardin héchbiri béshimgha kelmige! — dédi» — bezi qedimki tarixiy xatiriler boyiche, Simon kéyin xush xewerge esheddiy düshmen bolup chiqqan.

8:29 «Roh Filipqa: ... — dédi» — «Roh» — Muqeddes Roh, elwette. «Bu harwining yénigha bérip uninggha yéqinlashqin» — grék tilida «Bérip özünghi bu harwigha qoshqin».

8:33 «... U xorlinidu, u heq soraqtin mehrum boldi, emdi uning ewladini kimmu bayan qilalisun?! Chünki hayati yer yüzidin élip kétildi» — «Yesh.» 53:7-8.

8:33 Yesh. 53:7, 8.

«Rosullarning paaliyetliri»

³⁴ Aghwat Filiptin:

— Dep bersingiz, peyghemberning bu sözi kimge qaritip éytilghan? Özigimu yaki bashqa birsimu? — dep soridi.

³⁵ Filip aghzini échip shu yazmining shu qismidin bashlap, uninggha Eysa toghrisidiki xush xewerni jakarlap berdi...³⁶⁻³⁷ Ular yolda kétiwétip, su bar bir yerge kelgende, aghwat:

— Mana bu yerde su bar iken. Mushu yerdila chömüldürülüşümge qandaq tosalghu bar? — dédi..

³⁸ U harwini toxtitishni buyrudi. Filip we aghwat ikkisi bille sugha chüshüp, uni chömüldürdi. ³⁹ Ular sudin chiqqanda, Rebning Rohi Filipni kötürüp élip ketti. Aghwat uni qayta körmidi, emma u shadlinip yolini dawamlashturdi. ⁴⁰ Filip bolsa Ashdod shehiride peyda boldi; u shu yurtni kézip, shu yerdin Qeyseriye shehirige kelgüche bolghan hemme sheherlerde xush xewer jakarldi..

Saulning Eysagha étiqad qilishi

¹ Emma shu chaghlar Saul her nepiside Rebning muxlisirigha téxiche izchil qirghinchiliq tehditliri séliwatqan peyt idi. U Bash kahinning aldigha bérip, ² Demeshq shehiridiki sinagoglarga tewsiye xéti yézip bérishni soridi. Shundaq bolghanda, u Demeshqte Mesih yolidikilerdin birersini, meyli er bolsun, ayal bolsun tépiwalsila, baghlap tutqun qilip, Yérusalémgha élip kélishe ruxset bolatti..

³ Saul yolgha chiqip, Demeshq shehirige yéqinlashqanda, tuyuqsiz asmandin küchlük bir nur chüshüp, uning etrapini yorutuwetti. ⁴ U yerge yiqildi we özige:

— Saul, Saul! Manga némishqa ziyankeshlik qilisen? — dégen bir awazni anglidi..

⁵ — I Reb, sen kimsen? — dep soridi u.

Awaz: — Men sen ziyankeshlik qiliwatqan Eysadurmen. ⁶ Ornungdin tur, sheherge kir, néme qilishing kéreklikli sanga éytip bérilidu» — dédi..

⁷ Uning bilen bille mangghan ademler awazni anglisimu, héchkimni körelmigechke, shu yerde ün chiqiralmay turupla qaldı. ⁸ Saul yerdin turup, közlrini échip qaridi, lékin héch nersini körelmidi. Hemrahliri uni qolidin yétilep Demeshqge élip kirdi. ⁹ U üç küngiche közi körmes bolup ne yémidi ne ichmidi.

¹⁰ Demeshqte Ananiyas isimlik melum bir muxlis bar idi. Reb uninggha bir ghayibane körünüşte körünüp uni:

8:35 «uninggha Eysa toghrisidiki xush xewerni jakarlap berdi» — grék tilida: «U uninggha Eysani xush xewer dep jakarlap berdi».

8:35 Luqa 24:45.

8:36-37 Ros. 10:47.

8:40 «Filip bolsa Ashdod shehiride peyda boldi» — «Ashdod shehiri» grék tilida «Azotus shehiri».

9:1 «Saul her nepiside Rebning muxlisirigha téxiche izchil qirghinchiliq tehditliri séliwatqan peyt idi» — grék tilida «Saulning her nepesliri Rebning muxlisirigha téxiche izchil qirghinchiliq tehditliri bolup,...».

9:1 Ros. 8:3; 22:4; 26:9; 1Kor. 15:9; Gal. 1:13; 1Tim. 1:13.

9:2 «Mesih yolidikiler» — mushu yerde grék tilida peqet ««yol»dikiler» déyilidu (chünki étiqadning peqet birla yoli bardur). «Demeshq shehiridiki sinagoglarga tewsiye xéti yézip bérishni soridi. Shundaq bolghanda, u Demeshqte Mesih yolidikilerdin birersini... tépiwalsila, baghlap tutqun qilip, Yérusalémgha élip kélishe ruxset bolatti» — Saul tutmaqchi bolghanlar Mesihge étiqad qilghan Yehudiylarla idi (uning Yehudiy emeslerning Mesihke étiqad qilishidin héch xewiri bolmisa kérek).

—Demeshqti sinagoglar Demeshq shehirini bashqurmighan, elwette. Lékin sheherde Yehudiylarning tesiri xéli küchlük bolghachqa (23-ayetni körüng) Saul Yehudiy ishengüchilerni tutmaqchi bolsa, ularning yardimini yaki ruxsitini sorimisa bolmaytti.

9:3 Ros. 22:6; 26:31; 1Kor. 15:8; 2Kor. 12:2.

9:4 «Saul, Saul!» — ademning ismini ikki qétim chaqirish bolsa rebning uninggha bolghan chongqur méhir-muhebbitini we özige tolimu eziz ikenlikini körsitidu.

9:5 Ros. 5:39.

9:6 Luqa 3:10; Ros. 2:37; 16:30.

9:7 Dan. 10:7.

«Rosullarning paaliyetliri»

— Ananiyas! — dep chaqirdi.

— Mana men, i Reb, — dep jawab berdi u.

¹¹Reb uninggha:

— Sen derhal «Tüz» dep atalghan kochigha béríp, Yehudaning öyidin Tarsusluq Saul isimlik birini sorap tap; chünki mana, u dua-tilawet qiliwatidu. ¹²U dua qiliwatqinida, ghayibane körünüshte Ananiyas isimlik bir kishining kélíp, közini köridighan qilish üçhün üstige qolini tegküzgenlikini kördi, — dédi.

¹³Ananiyas:

— I Reb, men bu ademning xewirini nurghun kishilerdin anglidim, u Yérusalémdiki muqeddes bendiliringge shunche köp ziyán-zexmet yetküzgen! ¹⁴Hazir u mushu yerde naminggha nida qilghanlarning hemmisini tutup baghlash üçhün bash kahinlardin hoquq aptu — dédi.

¹⁵Lékin Reb uninggha:

— Bariwer! Chünki u namimni ellerning we ularning padishahlirining hem Israillarning aldida ayan qilish üçhün özümge alahide tallighan bir eswabtur. ¹⁶Chünki men uninggha namim üçhün qanchilik azab-oqubetlerni tartishining muqerrer ikenlikini ayan qilimen, — dédi.

¹⁷Buning bilen Ananiyas béríp, shu öyge kirdi; u qollirini Saulning üstige tegküzüp uninggha:

— Qérindash Saul, Reb, yeni bu yerge kéliwatqan yolungda sanga körüngen Eysa, közliringni köreleydighan bolsun dep we séning Muqeddes Rohqa toldurulushung üçhün méni shexsen özi ewetti, — déwidi. ¹⁸Saulning közliridin xuddi béliq qasiriqidek bolghan bir nersiler chüshüp, közliri échilip köreleydighan boldi. U ornidin turup, chömlüdürüşni qobul qildi. ¹⁹U ghizalaghandin kéyin, quwwetlinip maghdurgha kirdi.

Saulning Demeshqte xush xewer jakarlishi

²⁰Saul Demeshqtiki muxlislarning yénida birnechche kün turdi we waqitni ötküzmei sinagoglarga kirip, «U kishi Xudaning Oghlidur» dep Eysani jakarlashqa bashlidi. ²¹Uni anglihanlar sözliridin intayin heyran bolushup:

— Bu adem Yérusalémda bu namgha nida qilghuchilarni qattiq weyran qilghan héliqi adem emesmu? Bu yergimu mushundaqlarni baghlap bash kahinlarga tutup bérish meqsitide kelgenmidu? — déyishti.

²²Lékin Saulning qayil qilish küchi barghanséri éship, Eysaning Mesih ikenlikini ispatlap Demeshqtiki Yehudiylarni parakendichilikke chömdürdi.

²³Köp künlerdin kéyin, Yehudiylar Saulni yoqatmaqa qest qilmaqchi boldi. ²⁴Lékin Saul ularning suyiquestidin xewer tapti; uni tutup öltürüş üçhün ular kéche-kündüz sheherning qowuqlirida paylay yürdi. ²⁵Lékin muxlislar bir küni kéchide uni chong séwetke olturghuzup, sépil kamaridin chüshürdi.

9:11 Ros. 21:39; 22:3.

9:13 «u Yérusalémdiki muqeddes bendiliringge shunche köp ziyán-zexmet yetküzgen!» — Injilda «muqeddes bendiler» dégen ibare köp yerlerde ishli tilgen. U grékchide «muqeddesler» dep ipadilimidu. «Tebirler»de éytqinimizdek, «muqeddes» dégen söz «Xudagha atalghan», «Xudagha xas», «Xudagha mexsus ayrilghan» dégen menini bildüridu.

9:13 Ros. 9:1; 1Kor. 15:9; Gal. 1:13; 1Tim. 1:13.

9:15 «... u namimni ellerning we ularning padishahlirining hem Israillarning aldida ayan qilish üçhün...» — grék tilida «... u namimni ellerning we ularning padishahlirining hem Israillarning aldida kötürüş üçhün...».

—«Eller» — yat eller, Yehudiy emesler.

9:15 Ros. 13:2; 22:21; Rim. 1:1; Gal. 1:15; 2:8; Ef. 3:8; 1Tim. 2:7; 2Tim. 1:1.

9:16 Ros. 21:11; 2Kor. 11:23.

9:17 Ros. 22:12.

9:22 «Saulning qayil qilish küchi barghanséri éship...» — yaki, «Saul barghanséri küchlendirülüp...». «Demeshqtiki Yehudiylarni parakendichilikke chömdürdi» — yaki «Demeshqtiki Yehudiylarni buni ret qilishqa amalsiz qaldurdi».

9:24 2Kor. 11:32.

9:25 «uni ... sépil kamaridin chüshürdi» — yaki, «uni... küngüridin chüshürdi». «2Kor.» 11:33nimu köring.

9:25 Ye. 2:15; 1Sam. 19:12.

«Rosullarning paaliyetliri»

Saul Yérusalémda

²⁶ Saul Yérusalémgha yétip béríp, u yerdiki muxlislargha qoshulmaqchi boldi, lékin ularning hemmisi uning muxlis ikenlikige ishenmey, uningdin qorqti. ²⁷ Biraq Barnabas uni élip béríp, rosullar bilen körüshürdi. U ulargha Saulning Demeshqning yolida Rebni qandaq körgenlikini, Rebningmu uninggha gep qilghanliqini chüshendürdi we uning Demeshqte Eysaning namida qandaq jür'etlik bilen söz-kalam yetküzgenlikini uqturdi. ²⁸ Buning bilen, Saul Yérusalémda rosullar bilen bille ochuq-ashkare yürüp, yüreklik halda Rebning namida söz-kalam yetküzetti. ²⁹ U yene grékche sözlshidighan Yehudiyalar bilenmu sözlship munazirilishetti; netijisi, ular uninggha qest qilmaqchi boldi. ³⁰ Qérindashlar bu ishtin xewer tépíp, uni Qeyseriye shehirige élip béríp, andin u yerdin Tarsus dégen sheherge yolgha saldi. ³¹ U chaghda, pütkül Yehudiye, Galiliye we Samariyediki jamaetler bir mezigil tinchliqqa éri-ship, étiqadta quruldi; Rebning qorqunchida méngip, Muqeddes Rohning righbet-tesellisi bilen ularning sanlirimu barghanséri köpeymekte idi..

Pétrus Lidda we Yoppa sheherliride yaratqan möjiziler

³² Shu waqitlarda shundaq boldiki, Pétrus herqaysi jaylarni arilap yürgende, Lidda shehiridiki muqeddes bendilernimu yoqlashqa chüshti. ³³ U yerde u Enéyas isimlik bir ademni uchratti. Bu adem palech bolup, orun tutup yatqili sekkiz yil bolghaniken. ³⁴ Pétrus uninggha: — Enéyas, Eysa, yeni Mesih bolghuchi séni saqaytidu. Ornungdin turup, palisingni yighishtur! — dédi. U derhal ornidin turdi. ³⁵ Enéyasni körgen Lidda shehiridiki we Sharon rayonidikilerning hemmisi towa qilip Rebge baghlendi..

³⁶ Yoppa shehiride bolsa Tabita isimlik bir ayal muxlis bar idi (uning ismi grékchide «Dorkas» idi). U herdaim yaxshi emeller we xeyr-saxawetlik ishlargha bérilette. ³⁷ Shu künlerde shundaq boldiki, u késel bolup, ölüp ketti. Kishiler jesetni yuyup, üstünki qewettiki bir öyge yatquzup qoydi. ³⁸ Yoppa shehiri Lidda shehirige yéqin bolghachqa, Yoppadiki muxlislar Pétrusning Liddada ikenlikini anglap, uning aldigha ikki adem ewetti. Ular: «Hayal bolmay yénimizgha kelseng!» — dep yélindi. ³⁹ Pétrus ornidin turup ular bilen bille Yoppagha bardı. Yoppagha yétip kélishi bilen ular uni üstünki qewettiki öyge bashlap chiqti. Barliq tul ayallar Pétrusning etrapigha oliship, yigha-zar qiliship uninggha Dorkasning ular bilen bille bolghan waqitda özlirige tikip bergen könglek-kiyimlirini körsitishti.

⁴⁰ Lékin Pétrus hemmeylenni chiqiriwétip, tizlinip olturup dua qildi. Andin u jesetke qarap: — Tabita, ornungdin tur! — dédi.

Tabita közini échip, Pétrusni körüp, ornida olturdi.

⁴¹ Pétrus uninggha qolini uzitip uni yölep turghuzdi we muqeddes bendiler bilen tul ayal-larni chaqirip, Dorkasni ulargha tirik tapshurup berdi. ⁴² Bu xewer pütkül Yoppagha tarqilip, nurghun kishiler Rebge étiqad qildi. ⁴³ Shundaq boldiki, Pétrus Yoppada Simon isimlik bir kön-chining öyide uzun künler turdi.

9:26 «Saul Yérusalémgha yétip béríp...» — 9:23 we 9:26 otturısında üç yil waqit ötkenidi. «Gal.» 1:15-18ni körüng.

9:26 Ros. 22:17; Gal. 1:15-18

9:27 Ros. 11:25.

9:28 «Saul Yérusalémda rosullar bilen bille ochuq-ashkare yürüp...» — grék tilida «Saul Yérusalémda rosullar bilen bille kirip-chiqip...».

9:31 «u chaghda...» — bashqa birxil terjimisi: «shuning bilen...» yaki «shunga...».

9:33 «orun tutup...» — grék tilida «palas tutup...».

9:35 «...Sharon rayonidikilerning hemmisi towa qilip Rebge baghlendi» — grék tilida «Sharon rayonidikilerning hemmisi (öz yolidin) burulup Rebge baghlendi».

9:36 «Yoppa shehiri» — krék tilida ismi «Yoppa». Hazirqi ismi «Jaffa» yaki «Xayfa». «...Tabita...Dorkas...» — «Tabita» ibraniy tilida, «Dorkas» grék tilida «jeren» dégen menide.

9:42 «Bu xewer pütkül Yoppagha tarqilip...» — mushu yerde «Yoppa» Yoppa (Jaffa) shehirining etrapidiki pütkül yerlirni körsetse kérek. (hazirqi ismi «Xayfa»).

«Rosullarning paaliyetliri»

Rimliq yüzbéshigha perishtining körünüşhi

10¹ Qeyseriye shehiride Korniliy isimlik bir adem bolup, u Rim qoshunidiki «Italiyelikler» qismining yüzbéshi idi.² U ixlasmén adem bolup, özi we pütkül öyidikiliri Xudadin qorqatti. U merdlik bilen namratlarga xeyr-saxawet qilip, daim Xudagha dua-tilawet qilatti.

³ Bir küni chüshstin kéyin saet üçlerde, u ghayibane bir körünüşte Xudaning bir perishtisining özining yénigha kelgenlikini ochuq kördi. Perishte uni:

— Korniliy! — dep chaqirdi.

⁴ Korniliy uninggha közlirini tikip qattiq chöchüp:

— Teqsir, néme ish? — dep soridi.

Perishte uninggha:

— Séning dualiring we xeyr-saxawetlik ishliring Xuda aldigha esletme qurbanliqtek béríp yetti.

⁵ Emdi sen Yoppagha adem ewetip, Pétrus depmu atilidighan Simon isimlik ademni chaqirtip kel. ⁶ U Simon isimlik bir könchining öyide méhman bolup turuwatidu. Simonning öyi déngiz boyida, — dédi.

⁷ Uninggha sözligen perishte ketkendin kéyin, Korniliy öydiki xizmetchilerdin ikkini we daim yénida turup xizmet qilghuchilar ichidiki ixlasmén bir leshkerni chaqirdi.⁸ Barliq ishlarni chüshendürgendin kéyin, ularni Yoppagha ewetti.

Xudaning Pétrusqa wehiy bérishi

⁹ Etisi ular seper qilip sheherge yéqinlashqanda, chüsh waqti bolup, Pétrus dua qilish üçün ög-zige chiqti.¹⁰ Uning qorsiqi échip kétip, bir nerse yey dédi. Biraq ular ghiza teyyarlawatqanda, ghayibane bir alamet Pétrusni oruwaldi. ¹¹ U asman échilip, töt burjikidin baghlangan halda yer yüzige chüshürülüwatqan keng dastixandek bir nersini kördi. ¹² Dastixanda herxil töt putluq haywanlar, yer béghirlighuchilar, asmandiki uchar-qanatlar mu bar idi. ¹³ Uninggha bir awaz anglandi: —

«Ornungdin tur, Pétrus, ulardin soyup ye!»

¹⁴ — Yaq, Reb, hergiz bolmaydu! Men héchqachan héchqandaq napak yaki haram nersini yégen emesmen! — dédi Pétrus.

¹⁵ Awaz ikkinchi qétim kélip uninggha:

— Xuda halal dep paklighanni sen haram déme! — déyildi.

¹⁶ Bu ish üç qétim yüz béríp, andin dastixandek bolghan shu nerse derhal asmangha élip chiqip kétildi.

¹⁷ Pétrus körgen ghayibane alametning menisi toghrisida qaymuqup turghanda, mana Korniliy ewetken kishiler Simonning öyini tépip, derwaza aldida turatti.

¹⁸ Ular birsini chaqirip, uningdin Pétrus depmu atilidighan Simon dégen birsi bu yerde turamdu? — dep soridi.

10:2 «Korniliy ixlasmén adem bolup, özi we pütkül öyidikiliri Xudadin qorqatti...» — Korniliy belkim sinagogqa qatnashqan «Xudadin qorqochi» dep atalghan yat elliklerdin biri idi. Gerche Yehudiylarning rimliqlargha xushi bolmisimu, u étiqadi tüpeylidin Yehudiy namratlarga shundaq xeyrlik ishlarni qilatti.

10:3 «chüshstin kéyin saet üçlerde» — Qanaan (Pelestin) waqti bilen «saet toqquzlarda».

10:9 «chüsh waqti» — ibraniylarning waqti bilen «saet altide».

10:9 2Pad. 4:33; Mat. 6:6.

10:14 «Yaq, Reb, hergiz bolmaydu! Men héchqachan héchqandaq napak yaki haram nersini yégen emesmen!» — dastixandiki herxil haywanlar ichide Tewrat qanuni haram dep békitken nurgun janiwarlar bolsa kérek idi.

10:14 Law. 11:4; Qan. 14:7.

10:15 Mat. 15:11; Rim. 14:17,20; 1Tim. 4:4; Tit. 1:15.

10:18 «Ular, yeni Korniliy ewetken kishiler birsini chaqirip, uningdin Pétrus depmu atilidighan Simon dégen birsi bu yerde turamdu? — dep soridi» — 18-21-ayetlerdin qarighanda, deslepte héchkim mushu ademlerning soaligha jawab bermidi. Yehudiy qérindashlar derwazining sirtida birnechche rimliqlarning, jumladin bir rimliq eskerning Pétrus toghruluq sorawatqanliqini körip, belkim jawab bérishtin bir'az qorqqan bolushi mumkin idi.

«Rosullarning paaliyetliri»

¹⁹ Pétrus téxiche shu ghayibane alametning menisi üstide oyliniwatqanda, Roh uninggha: — Mana, séni üç adem izdep keldi..²⁰ Ornungdin tur, peske chüsh, héch ikkilenmey ular bilen bille barghin. Chünki ularni ewetküchi Men! — dédi.

²¹ Pétrus peske chüshüp, héliqi ademlerge:

— Siler izdigen kishi mana men bolimen. Bu yerge kélish sewebinglar némikin? — dédi.

²² Ular jawaben: — Heqqaniy bir adem, Xudadin qorqidighan, shundaqla pütkül Yehudiy xelqi teripligen Korniliy isimlik rimliq yüzbéshi muqeddes bir perishte teripidin sizni öyige chaqirtip, sizdin söz-kalam anglashqa emr qilinghan! — dédi.

²³ Shunga Pétrus ularni öyge tekliq qilip, qondurup méhman qildi.

Etisi ornidin turup u ular bilen bille yolgha chiqti. Yoppadiki qérindashlardan beziliri ulargha hemrah bolup mangdi. ²⁴ Ikkinchi küni, ular Qeyseriyege yétip bardi. Emdi Korniliy tughqanliri we yéqin yar-buraderlirini öyige chaqirip, Pétruslarni teqqezarliq bilen kütüp turatti. ²⁵ Pétrus öyge kirgende, Korniliy aldigha chiqip, ayighigha özini étip sejde qildi. ²⁶ Lékin Pétrus derhal uni yölep turghuzup:

— Ornungdin turghin! Menmu bir insan, xalas! — dédi..

²⁷ U Korniliy bilen gep qilghach öyge kiriwidi, öyning ichige yighilghan top-top ademlerni kördi. ²⁸ U ulargha:

— Silerge melumki, biz Yehudiylarning yat elliklerdin birsi bilen bardi-keldi qilishi yaki öylirige kirishi Tewrat qanun-eqildirimizge xilap. Lékin Xuda manga héchqandaq ademni napak yaki haram démeslikim kéreklikini ayan qildi. ²⁹ Shuning üçün siler adem ewetip méni chaqirghanda, héch ret qilmay aldinglarga keldim. Emdi soray, méni néme dep chaqirdinglar? — dédi.

³⁰ Korniliy mundaq dédi:

— Töt künning aldida bügünki mushu waqitqiche roza tutqanidim; saet üçlerde men öyde dua qiliwatattim. Tuyuqsiz kiyimliridin nur chaqnap turidighan bir adem aldinda peyda bolup öre turdi. ³¹ «Korniliy! Duaying ijabet qilindi we xeyr-saxawetlik ishliring Xuda aldigha esletme qurbanliqtek yetti. ³² Shunga Yoppagha adem ewetip, Pétrus depmu atilidighan Simon isimlik ademni chaqirtip kel. U déngiz boyida olturaqluq Simon isimlik bir könchining öyide méhman bolup turuwatidu» dédi. ³³ Shuning üçün, derhal özlirini chaqirip kélishke adem ewetkenidim. Özliri külbemge kéliq yaxshi qildila! Emdi biz hemmeylen Xuda özlirige emr qilghan barliq sözlerni anglash üçün Xudaning aldida hazir turuwatimiz.

Xuda yat ellergimu nijat ata qilidu

³⁴⁻³⁵ Pétrus aghzini échip mundaq dédi:

— Berheq, men Xudani héchqandaq ademge yüz-xatire qilmaydu, dep chüshinip yettim; belki her eldin bolghanlar ichide Uningdin qorqidighan we heqqaniyet yürgüzidighan kishi bolsila, Uning aldida meqbuldur..³⁶ Xuda Israil xelqige yetküzgen söz-kalam, yeni Eysa Mesih arqliq (u pütkül mewjudalargha Rebdur) inaq-jatirjemlik jakarlanghan xush xewer silerge melumghu;.

³⁷⁻³⁸ Silerningmu Yehya peyghember chömlüdüriush chaqiriqini yetküzgendin tartip, Galilyedin bashlap pütkül Yehudiye zéminlirida Nasaretlik Eysa toghruluq guwahliqtin — yeni Xudaning qandaq qilip uni Muqeddes Roh we küch-qudret bilen mesihligenliki, shuning bi-

10:19 «Mana, Roh uninggha: — Mana, séni üç adem izdep keldi... dédi» — «Roh» mushu yerde Xudaning Muqeddes Rohi.
10:26 Ros. 14:14; Weh. 19:10; 22:9.

10:28 Mis. 23:32; 34:15; Qan. 7:2; Yuh. 4:9; 18:28; Ros. 11:3; 15:8; Ef. 3:6.

10:30 «saet üçlerde» — ibraniylarning waqti bilen «saet toqquzlarda». Bezi kona köchümlerde «roza tuttum» dégen sözler tépilmaydu.

10:31 Mat. 28:3; Mar. 16:5; Luqa 24:4.

10:34-35 Qan. 10:17; 2Tar. 19:7; Ayup 34:19; Rim. 2:11; Gal. 2:6; Ef. 6:9; Kol. 3:25; 1Pét. 1:17.

10:36 Yesh. 9:5; 52:7; Yuh. 16:33; Rim. 5:1; Kol. 1:20.

«Rosullarning paaliyetliri»

len u hemme yerni kézip, yaxshi emellerni qilip, Iblisning ilkide bolghanlarning hemmisini saqaytqanliqidin xewiringlar bardur. Chünki Xuda uning bilen bille idi..³⁹ Bizmu uning hem Yehudiylarning zéminida hem Yérusalémda qilghan pütün emellirining guwahchiliri. Ular uni yaghachqa éshishi bilenmu óltürdi..⁴⁰⁻⁴¹ Biraq üçinchi küni, Xuda uni qayta tirildürüp namayan qildi. Biraq hemme kishilerge emes, peqet Xuda Ózi aldi bilen tallighan guwahchilar, yeni u ölümدين tirilgendin kéyin uning bilen hemdastixan bolghan bizlerning arimizda namayan qildi..⁴² U bizge xelqge xush xewer yetküzüshni we ózining Xuda teripidin tirikler we ölgenlerning soraqchisi qilinip teyinlengüchi ikenlikini jakarlashni emr qildi..⁴³ Barliq peyghemberler uninggha guwahliq bériduki, herkim uninggha étiqad qilghan bolsa uning nami arqiliq gunahliri kechürüm qilinidu..

⁴⁴ Pétrus téxi bu sözlerni qiliwatqanda, Muqeddes Roh söz-kalamni anglawatqan hemme kishige chüshti..⁴⁵ Pétrus bilen bille kelgen xetnilik bolghan ishengüchilerning herbiri Muqeddes Rohning yat ellerdikilergimu ata qilinip tökülgenlikini körüp bek heyran bolushti..⁴⁶ Chünki ularning karamet namelum tillarda sözliship Xudani ulughlighanliqini anglidi. Shunga Pétrus:..

⁴⁷ — Mushu kishiler bizge oxshash Muqeddes Rohni qobul qilghuchi bolghan bolsa, kim ularning sugha chömüldürüshni qobul qilishini tosalisun?! — dédi..

⁴⁸ Shuning bilen u ularning Rebning namida chömüldürülüşini buyrudi. Andin ular Pétrusning ular bilen birnechche kün turushini ötüdi.

Pétrusning «yat ellikler»ning chömüldürülüşini aqlishi

11¹ Rosullar we pütkül Yehudiyediki bashqa qérindashlar yat elliklarningmu Xudaning söz-kalamini qobul qilghanliqini anglidi.² Shunga, Pétrus Yérusalémgha qaytqanda, xetnilik bolghan ishengüchiler uni eyibke buyrup:..

³ — Sen xetne qilinmighan ademlerning öyide méhman bolup, ular bilen hemdastixan boldung?! — dédi..

⁴ Biraq Pétrus pütün ishni bashtin-axirighiche ulargha bir-birlep chüshendürüp⁵ mundaq dédi: — Yoppa shehiride dua qiliwatqinimda, ghayibane körünüş méni oriwélip, bir alametni kördüm. Keng dastixandek bir nerse töt burjikidin baghlangan halda asmandin chüshüp, méning yénimda toxtidi..⁶ Uninggha köz tikip qarislam, ichide herxil töt putluq haywanlar, yawayi haywanatlar, yer béghirlighuchilar, asmandiki uchar-qanatlar mu bar iken.⁷ Andin: «Ornungdin tur Pétrus, ular din soyup ye!» dégen bir awazni anglidim.⁸ Men: «Yaq Reb, hergiz bolmaydul Men héchqachan herqandaq napak yaki haram nersini aghzimgha alghan emesmen!» dédim..

⁹ Biraq manga yene: «Xuda halal dep paklighan nersini sen haram déme!» dégen awaz anglandi.

10:37-38 Yesh. 8:23; 9:1; Mat. 4:12; Mar. 1:14,38, 39; Luqa 4:14; Zeb. 45:7; Yesh. 61:1; Luqa 4:18.

10:39 «Yehudiylarning zémini» — Yehudiye. «ular uni yaghachqa ésip óltürdi» — grék tilida «ular uni derexete ésip óltürdi».

10:40-41 «... uning bilen hemdastixan bolghan bizler...» — grék tilida «...uning bilen yégen we ichken bizler...».

10:40-41 Mar. 16:14; Luqa 24:34; Yuh. 20:19; Ros. 2:24; 1Kor. 15:5.

10:42 Mat. 28:19; Mar. 16:15; Yuh. 15:16; Ros. 17:31.

10:43 Yar. 3:15; 22:18; 26:4; 49:10; Qan. 18:15; Zeb. 132:11; Yesh. 4:2; 7:14; 9:5; 40:10; Yer. 23:5; 33:14; Ez. 34:23; 37:24; Dan. 9:24; Mik. 7:20; Ros. 15:9.

10:44 Ros. 8:17.

10:45 «xetnilik bolghan ishengüchiler» — (Yoppadin kelgen) Yehudiylarni körsitidu. «yat ellerdikilerge» — demek, Yehudiy emeslerge.

10:46 Mar. 16:17; Ros. 2:4.

10:47 Ros. 8:36; 11:17.

11:2 «Yérusalémgha qaytqanda» — grék tilida «Yérusalémgha chiqqanda».

11:3 Mis. 23:32; 34:15; Qan. 7:2; Yuh. 18:28.

11:5 Ros. 10:9.

11:8 Law. 11:4; Qan. 14:7.

«Rosullarning paaliyetliri»

¹⁰ Bu ish üç qétim shundaq tekrarlinip, axir bularning hemmisi asmangha qaytidin tartip kéli. ¹¹ Mana del shu chaghda, Qeyseriyedin méni chaqirishqa ewetilgen üç kishi men turghan öyning aldigha keldi. ¹² Muqeddes Roh méni héch ikkilenmey ular bilen bille bérishqa buyrudi. Mushu alte qérindashmu men bilen bille bardı. Qeyseriyege yétip kélip, héliqi ademning öyige kirduq... ¹³ Bu kishi bizge özining öyide payda bolup turghan bir perishtini qandaq körgenlikini éytti. Perishte uninggha: «sen Yoppagha adem ewetip, Pétrus depmu atilidighan Simon isimlik bir ademni chaqirtip kel, ¹⁴ u sanga séni we pütkül ailengge nijatliq yetküzidighan bir xewerni éytip béridu» dégeniken..

¹⁵ Men gepni bashlighinimda, Muqeddes Roh xuddi bashta bizning üstimizge chüşkinidek, ularghimu chüshti.. ¹⁶ Shu chaghda, Rebning söz-kalamini, yeni: «Yehya kishilerni sugha chömüldürgen, lékin siler bolsanglar Muqeddes Rohqa chömüldürülsiler» déginini ésimge aldim.. ¹⁷ Shunga, eger Xuda emdi mushulargha biz Reb Eysa Mesihke étiaq qilghinimizdin kéyin bizge bergen iltipatqa oxshash iltipat ata qilghan bolsa, Xudani tosalghudek men zadi kim idim?..

¹⁸ Ular bu sözlerni anglighanda, eyibleshtin toxtap, Xudagha medhiye oqup: — Berheq, Xuda ellergimu hayatliqqa élip baridighan towa qilishni nésip qiliptu! — déyishti.

Antakya shehiridiki étiaqchilar

¹⁹ U chaghda, Istipanning ishi bilen ziyankeshlikke uchrup herqaysi jaylarga tarqilip ketkenler Fenikiye rayoni, Siprus arili we Antakya shehiri qatarliq jaylarghiche yétip bérıp, bu jaylarda söz-kalamni peqet Yehudiylarghila yetküzetti.. ²⁰ Lékin ulardin Siprus arili we Kurini shehiridin kelgen beziler Antakya shehirige barghanda, Reb Eysaning xush xewirini Gréklergimu yetküzdi.. ²¹ Rebning qoli ular bilen bille bolup, tolimu nurgun kishiler ishinip towa qilip Rebge baghlandi..

²² Bu xewer Yérusalémdiki jamaetning quliqigha yétip keldi. Shuning bilen ular Barnabasni Antakyaghiche arilap ötüshke ewetti. ²³ Barnabas yétip bérıp, Xudaning méhir-shepqtini körüp, xushal boldi. U ularning hemmisini jan-dilidin qet'yilik bilen Rebge ching baghlinishqa righbetlendürdi.. ²⁴ Chünki u Muqeddes Rohqa we iman-ishenchke toldurulghan bolup, yaxshi bir adem idi. Shuning bilen zor bir top ademler Rebge qoshuldi..

11:12 «héch ikkilenmey ular bilen bille bérish...» — yaki («Yehudiy yaki Yehudiy emeslerni) héch ayrimay ular bilen bille bérish...». «mushu alte qérindash» — shübhisizki Yoppa shehiridin kelgen alte qérindashning shu chaghda Pétrusning hemrahliqida bolghanliqini körsitidu.

11:12 Ros. 10:19; 15:7.

11:14 «u sanga séni we pütkül ailengge nijatliq yetküzidighan bir xewerni éytip béridu» dégeniken — grék tilida «u sanga séni we pütkül ailengge qutquzush wasite bolghan birnecheche sözlerni éytip béridu».

11:15 «Muqeddes Roh xuddi bashta bizning üstimizge chüşkinidek» — rosul Pétrusning «bashta» dégen sözidin éniqiki, u we bashqa étiaqchilargha nisbeten Muqeddes Rohning özlirige kelgenliki toluq bir yéngi bashlinish bolghanidi.

11:16 Yesh. 44:3; Yo. 2:28-29; Mat. 3:11; Mar. 1:8; Luqa 3:16; Yuh. 1:26; Ros. 1:5; 2:4; 19:4.

11:17 Ros. 15:9.

11:19 «ziyankeshlikke uchrup...» — grék tilida «azab-oqubetlerge uchrup...». «Siprus arili we Antakya shehiri qatarliq jaylar...» — bu Antakya «Suriyediki Antakya» idi.

11:19 Ros. 8:1, 4.

11:20 «.. Reb Eysaning xush xewirini Gréklergimu yetküzdi» — «Grékler» «Yehudiy emesler» idi, elwette.

11:21 «...towa qilip Rebge baghlandi» — grék tilida «...«öz yolidin» burulup Rebge baghlandi».

11:21 Ros. 2:47; 5:14.

11:22 «... Shuning bilen ular Barnabasni Antakyaghiche arilap ötüshke ewetti» — meqsiti belkim, ehwalni bilip béqip, heqiqiy étiaqchilar bolsa ularni righbetlendürüş idi.

11:23 «Barnabas ... Xudaning méhir-shepqtini kördi...» — bu dégenlikning belkim köp jehetliri bardur: — (1) ademler heqiqeten towa qilip rebge baghlansa bu shübhisizki, Xudaning méhir-shepqtining zor netijisidir; (2) Xudaning méhir-shepqi bilen étiaqchilarda herxil méwe — muhebbet, xushalliq, xatirjemlik qatarliqlar peyda bolidu; (3) jamaetning ösüshi we köpiyishi peqet Xudaning méhir-shepqi bilenla bolidu.

11:23 Ros. 13:43; 14:22.

11:24 Ros. 4:36; 6:5.

«Rosullarning paaliyetliri»

²⁵ Shuning bilan Barnabas Tarsus shehirige Saulni izdep bardı. ²⁶ Uni tépip Antakyagha élip keldi; shundaq boldiki, ikkiylen jamaet bilen bille saq bir yil yighilip, nurghun ademge telim berdi. Muxlislarning «Xristianlar» dep tunji atilishi Antakyadin bashlandı.

²⁷ U künderde bezi peyghemberler Yérusalémdin Antakyagha chüshüp keldi. ²⁸ Bulardin Agabus isimlik bireylen otturigha chiqip, Rohning wehiyini yetküzüp, qattiq bir acharchiliqning pütkül dunyani basidighanliqini aldin éytти (bu acharchiliq derweqe «Klawdiyus Qeyser» hóküm sürgen waqıtta yüz berdi). ²⁹ Buning bilen Antakyadiki muxlislarning herbiri öz qurbigha qarap pul yighip, Yehudiyede turuwatqan qérindashlarga yardem bérishni qarar qildi. ³⁰ Ular bu qararnı ada qilip, ianini Barnabas we Saulning qoli arqılıq Yehudiyediki jamaet aqsaqallirigha yetküzüp berdi.

Téximu köp ziyankeshlikler

12¹ Shu chaghlarda, Hérod padishah jamaetkilerdin bezilirige ziyankeshlik qilmaqchi bolup ulargha qol saldı. ² U Yuhannaning akisi Yaqupni qilichlap óltürdi. ³ Ózining bu qilghan ishining Yehudiyelargha yaqqanliqini körüp, u Pétrusnimu tutqun qilduradı (shu chaghdá «pétir nan héyti» mezgili idi). ⁴ Pétrusni tutqandin kéyin, uni zindangha tashlap, töt leshker bir guruppa qilinghan töt qarawul topigha tapshurdi. Pasxa héyttin kéyin, Hérod uni xalayiq aldida soraq qilmaqchi idi. ⁵ Shunga Pétrus zindanda tutup qélindi. Lékin jamaet Xudagha jan-dil bilen uning üçhün dua qilishiwatatti.

Pétrusning zindandin qutquzulushi

⁶ Emdi Hérod uni élip chiqip sot qilishning aldinqi kéchisi, Pétrus ikki zenjir bilen baghlaqliq péti, ikki qarawulning otturısında uxlawatatti; ishikning sirtidimu birnechche qarawul zindanni közet qiliwatatti. ⁷ We tuyuqsız Rebning bir perishtisi körünüp, bir nur kamérni yorutti. Perishte Pétrusning biqinigha noqup:

— Téz tur! — dep oyghatti. Uning qolliridiki zenjir shu hamán boshap chüshüp ketti. ⁸ Perishte uninggha:

— Bélingni baghliwal! Keshingnimu kiy! — dédi. Pétrus uning déginini qildi. Andin u:

— Chapiningni yépinchaqlap keynimdin mang! — dédi.

⁹ Pétrus uninggha egiship kamérdin chiqti. Biraq u perishtining wasitisi bilen boluwatqan bu ishlarning rastliqini bilmey, belki bir ghayibane körünüş körüptimen, dep oylawatatti. ¹⁰ Ular birinchi we ikkinchi közettin ótüp, zindanning sheherge chiqidighan tómür derwazisigha barghanda, derwaza ular üçhün özlükidin échilip ketti. Ular chiqip, bir kochidin ótkende, perishte tuyuqsız uning yénidin ketti.

11:25 Ros. 9:27.

11:26 «muxlislarning «Xristianlar» dep tunji atilishi Antakyadin bashlandı» — «Xristianlar» dégen söz belkim awwal «xréstos» («exmeq» dégen menide) dégen sözdin kelgen mesxire xaraktéridiki söz bolushi mumkin; lékin axir bérıp asasiy menisi yaxshi chiqti, yéni «Xristosning (Mesihning) ademliri» («Mesih» bolsa ibraniy tilida «Mashiyah» — grék tilida «Xristos»).

11:28 «Agabus... Rohning Wehiyi bilen ... aldin éytти» — «Roh» mushu yerde Muqeddes Roh, elwette.

11:28 Ros. 21:10.

11:29 «Buning bilen Antakyadiki muxlislarning herbiri öz qurbigha qarap pul yighip, Yehudiyede turuwatqan qérindashlarga yardem bérishni qarar qildi» — némishqa ular Yehudiyediki qérindashlarga alahide yardem ewetmekchi? (1) Yehudiy qérindashlar awwal Xudaning xizmitini algha sürtüş üçhün köp yerlerni sétiwetkenidi («Ros.» 2-bab); (2) Yérusalém we Yehudiye ólkiside bolghan ziyankeshlik bek éghir bolghachqa, étiqadchilarning iqtisadiy ziyini belkim az emes idi.

11:30 Ros. 12:25.

12:1 «Hérod padishah» — bu Hérod «Hérod Agrippa (I)» idi. Hérodlar toghruluk «Tebirler»ni körüng.

12:2 Mat. 4:21.

12:4 «Pasxa héyt» — yéni «ötüp kétish héyti».

12:4 Yuh. 21:18.

12:7 Ros. 5:19; 16:26.

«Rosullarning paaliyetliri»

¹¹ Shu chaghda, Pétrus ésige kélip, öz-özige: «Derweqe emdi Reb Öz perishtisini ewetip, méni Hérodning qolidin we Yehudiy xelqining kütkenlirining hemmisidin qutquzuptu, dep bildim» — dédi.

¹² Heqiqiy ehwalni chüshinip yetkende, u Markus depmu atilidighan Yuhannaning anisi Meryemning öyige bardı. U yerde nurgun kishiler yighilip dua-tilawet qiliwatatti. ¹³ U derwazining ishikini qaqqanda, Roda isimlik bir dédek awazni anglap chiqti. ¹⁴ U Pétrusning awazini tonup, xushallıqıdın ishikni échishqımu ülgürmey yügürüp kélip, hemmeylengen: — Pétrus derwaza aldida turidu! — dep xewer qildi.

¹⁵ Lékin ular: — Sarang bolup qaldingghu! — déyishti. Biraq u: — Rast shundaq, dep turuwaldi. Ular:

— U uning perishtisi bolsa kérek! — déyishti..

¹⁶ Biraq Pétrus derwazini qéqıwerdi. Ular chiqıp derwazini échip, uning özini körgende hemmeylen hang-tang bolushti. ¹⁷ Pétrus ulargha ün chiqarmasliqqa qol ishariti qilip, ulargha Rebning özini zindandin qandaq élip chiqqanliqini éytip berdi. Andin kéyin, u:

— Bu xewerni Yaqupqa we qérindashlarga yetküzüp qoyunglar, — dep, özi u yerdin bashqa yerge ketti...

¹⁸ Tang atqanda, qarawullar Pétrus zadi néme boldı dep sarisimige chüshti. ¹⁹ Hérod uni izdep uning iz-dérıkini tapalmighachqa, qarawullarnı soraq qilip, ularni ölümgé mehkum qilishni buyrudi. Bu ishtin kéyin, u Yehudiyedin chüshüp Qeyseriye shehirige bérıp shu yerde turdı.

Hérod Agrippa xanning ölümi

²⁰ Eslide Hérod xan bilen Tur we Zidondikiler arisida qattiq jédel bar idi. Halbuki, Tur we Zidondikiler birliship, Hérodning aldigha keldi. Uning bilen yarishiwélish üçün ular aldi bilen xanning Bilastus isimlik shexsiy ghojidarini özlirige yar-yölek bolushqa qayil qilghanidi. Chünki bu yurttikiler ashliqni xanning ilkidiki jaylardın alatti.

²¹ Belgilengen körüshüş künide Hérod shahane tonlirini kiyip, soraq textide olturup, ulargha nutuq sözlidi. ²² Anglighan xelq:

— Bu ademning awazi emes, belki bir ilahning awazidur! — dep warqirashti.

²³ Shuan Perwerdigarning bir perishtisi xanni urdı; chünki u shan-sherepni Xudagha béghishlimidi.

Netijide, u qurtqa yem bolup öldi. ²⁴ Emma Xudaning söz-kalami dawamliq berq urup kéngeydi... ²⁵ Barnabas bilen Saul Yérusalémde ianilirini tapshurush xizmitini ada qilghandin kéyin, Antakyagha qaytip ketti. Ular Markus depmu atilidighan Yuhannani bille élip bardı.

Muqeddes Rohning Barnabas bilen Saulni ewetishi

13 ¹ Antakyadiki jamaet ichide bezi peyghemberler we telim bergüchiler bar idi. Ular Barnabas, «Qara» depmu atilidighan Shiméon, Kurinilik Lukius, Hérod xan bilen bille

12:15 «U uning perishtisi bolsa kérek» — ular «ölgén Pétrusning rohi» yaki «Pétrusni alahide qoghdıyidighan bir perishte» dep oylap qalghan bolushi mumkin.

12:17 «Bu xewerni Yaqupqa we qérindashlarga yetküzüp qoyunglar» — «Yaqup» mushu yerde Reb Eysaning inisi bolghan Yaqupni körsitidu.

12:17 Ros. 13:16; 19:33; 21:40.

12:21 «Hérod... ulargha nutuq sözlidi» — yaki «Hérod... ularni eyiblep nunuq sözlidi». Grék tilida «nutuq sözlesh» dégen bu sözning bezide «eyiblesh» dégen purıqi bar.

12:24 «Emma Xudaning söz-kalami dawamliq berq urup kéngeydi» — démek, uninggha étiqad qilghuchilarning sani köpeymekte idi.

12:24 Yesh. 55:11; Ros. 6:7.

«Rosullarning paaliyetliri»

chong bolghan Manaen we Saullar idi.² Ular Rebning ibaditide bolup roza tutuwatqan bir mezigilde, Muqeddes Roh ulargha:

— Barnabas bilen Saulni Men ularni qilishqa chaqirghan xizmet üçün Manga ayrip qoyunglar, — dédi.

³ Shuning bilen, ular yene roza tutup dua qilghandin kéyin, ikkiylenning üstige qollirini tegküzüp uzitip qoydi.

Barnabas bilen Saul Siprusta

⁴ Ular Muqeddes Roh teripidin ewetilgen bolup, Selyukiye shehirige bérip, u yerdin kémige chiqip Siprus ariligha qarap yolgha chiqti.⁵ Salamis shehirige yétip kélip, ular Yehudiylarning sinagoglirida Xudaning söz-kalamini yetküzüshke bashlidi. Yuhanna ularning yaremchisi idi.

⁶ Ular pütün aralni arilap chiqip, Pafos shehirige keldi. Ular u yerde Baryeshua isimlik bir kishi bilen uchriship qaldi. U séhirger bolup, saxta peyghember bolghan bir Yehudiy idi.⁷ U kishi bu aralning rimliq waliyisi Sérgiyus Pawlusning hemrahi idi. Waliy uqumushluq bir kishi bolup, Barnabas bilen Saulni chaqirtip, Xudaning söz-kalamini anglimaqchi boldi.⁸ Lékin héliqi séhirger (uning grékche ismi Elimas bolup, «séhirger» dégen menide) ulargha qarshi chiqip, waliyning rayini étiqadtin qayturushni urunmaqta idi.⁹ Biraq Muqeddes Rohqa toldurulghan Saul (yene «Pawlus» depmu atilidu) héliqi séhirgerge tikilip qarap.¹⁰ uninggha:

— Ey, qelbing herxil hiyligerlik we aldamchiliq bilen tolghan Iblisning oghli, hemme heqqanilyiqning dushmini! Perwerdigarning tüz yollirini burmilashni zadi toxtatmamsen?! ¹¹ Emdi Rebning qoli üstüingge chüshti! Közliring kor bolup, bir mezigil küning yoruqini körelmeysen! — dédi.

Shuan, bir xil tuman we qarangghuluq uni basti. U yolni silashturup, kishilerdin méni qolumdin yétilenglar, dep iltija qilatti. ¹² Yüz bergen ishni körgen waliy Rebning telimige qattiq heyran bolup, Uninggha étiqad qildi.

Pawlusning bir sinagoga Rebning telimini bérishi

¹³ Pawlus bilen uning hemrahliri kémige chiqip, Pafostin Pamfiliye ölkisidiki Perge shehirige bardi. U yerde Yuhanna ulardin ayrilip Yérusalémgha qaytti.¹⁴ Pawluslar bolsa Perge shehiridin chiqip, dawamlıq méngip Pisidiye rayonidiki Antakya shehirige bérip, shabat küni sinagogqa kirdi. ¹⁵ Tewrat qisimliridin we peyghemberlerning yazmiliridin oqulghandin kéyin, sinagogning chongliri ularni chaqirtip:

— Qérindashlar, eger xalayıqqa birer nesihet sözünglar bolsa, éytinglar, — dédi.

¹⁶ Pawlus ornidin turup, qol ishiriti qilip, xalayıqqa mundaq dédi:

13:1 «qara» depmu atilidighan Shiméon» — grék tilida ««négir» depmu atilidighan Shiméon». «Négir» dégen menisi «qara». «Hérod xan» — mushu ayyette «xan» grék tilida «tétrarq» dégen söz bilen ipadilini. «Tétrarq» dégenning toluq menisi «(zémning) töttin bir qismi üstidiki hakim». «Tétrarq» dégen mertiwé «waliy»din töwen; shuning üçün Hérodlar Pontiy Pilatusqa boysunushi kérek idi.

13:1 Ros. 14:26.

13:2 Mat. 9:38; Ros. 9:15; 22:21; Rim. 1:1; 10:15; Gal. 1:15; 2:8; Ef. 3:8; 1Tim. 2:7; 2Tim. 1:11; Ibr. 5:4.

13:3 Ros. 6:6; 8:15; 19:6.

13:5 «Yuhanna ularning yaremchisi idi» — yeni Markus depmu atalghan Yuhanna.

13:5 Ros. 12:25.

13:6 Ros. 8:9; 19:13.

13:9 «Saul yene «Pawlus» depmu atilidu...» — «Pawlus» latinche isim bolup, menisi belkim «kichik». Saul Muqeddes Roh teripidin Yehudiy emeslerning xizmitide bolushqa chaqirilghachqa, u mushu yerdin bashlap özi üçün bu latinche isim ishlihtishke bashlaydu.

13:13 «U yerde Yuhanna ulardin ayrilip Yérusalémgha qaytti» — mushu «Yuhanna» bolsa Yuhanna Markus idi.

13:13 Ros. 15:38.

«Rosullarning paaliyetliri»

— Ey Israillar we Xudadin qorqqanlar, qulaq sélinglar!¹⁷ Bu Israil xelqining Xudasi ata-bowilirimizni tallidi; ular Misirda musapir bolup yashighan waqitlarda ularni ulugh qildi, Özining égiz kötürgen biliki bilen ularni Misirdin qutquzup chiqti.¹⁸ U chölde ulargha texminen qiriq yil ghemxorluq qildi.¹⁹ andin Qanaan zéminidiki yette elni yoqitip, ularning zéminlirini ulargha miras qilip berdi.²⁰ Bu ishlargha aldi-keyni bolup texminen töt yüz ellik yil ketti. Kéyin, taki Samuil peyghember otturigha chiqqiche, u ulargha batur hakimlarni tiklep berdi.²¹ Andin ular bizge bir padishahni bersiken, dep Samuil peyghemberdin tilidi. Shuning bilen Xuda ulargha Binyamin qebilisidin Kish isimlik ademning oghli Saulni tiklep berdi. U qiriq yil höküm sürdi.²² Biraq Xuda Saulni seltenitidin chühürüp, ulargha Dawutni padishah qilip turghuzup berdi. Xuda uning heqqide guwahliq bérip: «Könglümdikidek bir ademni, yeni Yessening oghli Dawutni taptim. U Méning toluq irademge emel qilidu», — dédi.²³ Özi wede qilghandek Xuda bu ademning neslidin Israil xelqige bir Qutquzghuchi tiklep berdi — u bolsa Eysaning özidur!²⁴ U xelqning otturisigha chiqishtin alwwal, Yehya peyghember chiqip, barliq Israil xelqini towa qilishni bildüridighan chömüldürüşhni qobul qilinglar, dep jakarladi.²⁵ Yehya peyghember wezipini tamamlighanda, xalayiqa mundaq dégenidi: «Siler méni kim dep bilisiler? Men siler kütken zat emesmen. Biraq mana, mendin kéyin birsi kélidu, men hetta uning ayagh keshlirini yéshishkimu layiq emesmen!»²⁶ Ey qérindashlar, Ibrahimning jemetining nesilliri we aranglardiki Xudadin qorqqanlar, bu nijatliqning söz-kalami silerge ewetildi!²⁷ Yérusalémدا turuwatqanlar we ularning hakimliri Eysani tonumay, uning üstidin gunahkar dep höküm chiqarghini bilen, her shabat küni oqulidighan peyghemberlerning aldin éytqan sözlirini emelge ashurdi.²⁸ Gerche ular uningdin ölüm jazasigha höküm qilishqa tégishlik birer gunah tapalmighan bolsimu, waliy Pilatustin yenila uni ölümge mehkuim qilishni ötündi.²⁹ Ular bu ishlarni qilip muqeddes yazmilarda uning heqqide aldin pütülgenlerning hemmisini özliri bilmigen halda emelge ashurghandin kéyin, uning jesitini kréstin chühürüp, bir qebrige qoydi.³⁰ Lékin Xuda uni ölümدين tirildürdi!³¹ Tirilgendin kéyin, u burun özi bilen Galiliyedin Yérusalémghiche egiship kelgenlerge köp künler ichide nechche qétim körünüp turdi. Bu kishiler hazir Israil xelqige uning guwahchiliri boluwatidu.

³²⁻³³ Bizmu ata-bowilirimizgha qilinghan wedining xush xewirini silerge hazir jakarlaymiz — Xuda Eysani arimizda tiklep, bu wedini ularning ewladliri bolghan bizlerge emelge ashurdi. Bu heqte Zeburning ikkinchi küyide aldin'ala mundaq pütülgen: «Sen Méning Oghlum, Özüm

13:16 «Ey Israillar we Xudadin qorqqanlar...» — «Xudadin qorqqanlar» dégen turaqliq ibare Tewrat étiqadida bolghan «yat ellikler» (Yehudiy emesler)ni körsitidu. Xetne qobul qilmighan bolsimu, ulargha sinagogqa qatnishishqa ruxset bérilgen.

13:16 Ros. 12:17; 19:33; 21:40.

13:17 Mis. 1:1.

13:18 Mis. 16:35; Chöl. 14:34; Zeb. 95:10.

13:19 Ye. 14:2.

13:20 Hak. 2:16; 3:9.

13:21 1Sam. 8:5; 9:15; 10:15; Hosh. 13:11.

13:22 1Sam. 13:14; 16:12; Zeb. 89:19-29; Ros. 7:45.

13:24 Mat. 3:1; Mar. 1:2; Luqa 3:2; Yuh. 3:23.

13:25 «Men siler kütken zat emesmen» — grék tilida: «Men «u» emesmen» yaki «Men «shu zat» emesmen».

13:25 Mat. 3:11; Yuh. 1:20.

13:26 «... Ibrahimning jemetining nesilliri we aranglardiki Xudadin qorqqanlar...» — «Xudadin qorqqanlar» — 16-ayet we izahatning körüng.

13:26 Mat. 10:6; Ros. 3:26; 13:46.

13:27 «Yérusalémدا turuwatqanlar we ularning hakimliri Eysani tonumay...» — grék tilida: «Yérusalémدا turuwatqanlar we ularning hakimliri uni tonumay...».

13:27 Yuh. 16:3; Ros. 3:17; 1Kor. 2:8; 1Tim. 1:13.

13:28 Mat. 27:20; Mar. 15:11; Luqa 23:18; Yuh. 19:6.

13:30 Mat. 28:6; Mar. 16:6; Luqa 24:6.

13:31 Mar. 16:14; Yuh. 20:19; 21:1; Ros. 1:3; 1Kor. 15:5.

«Rosullarning paaliyetliri»

séni bügünki künide tughdurdum»...³⁴ Emdilikte Xudaning Eysagha chirishni qayta körgüzmeý ölümdin tirildüridighanliqi heqqide u muqeddes yazmilarda mundaq aldın éytqan: «Dawutqa wede qilghan méhir-shepqetlerni silerge ata qilimen!»...³⁵ Shunga yene bu heqte yene bir ayette: — «I Xuda, Séning muqeddes Bolghuchunggha ténining chirishini körgüzmeysen»...

³⁶ Chünki Dawut derweqe Xudaning iradisi boyiche öz dewri üçün xizmet qilip, öz ata-bowilirigha qoshulup ölümdé uxlap uning téni chirip ketkenidi...³⁷ Lékin Xuda ölümdin tirildürgüchi bolsa chirishni héch körmidi..

³⁸ Emdi shunga siler shuni bilishinglar kérekki, i qérindashlar, hazir gunahlardin kechürüm qilinsh yoli del shu kishi arqiliq silerge jakarliniwatidu...³⁹ Musa peyghemberge chühürülgen Tewrat qanuni bilen siler xalas bolalmaywatqan ishlardin uninggha étiqad qilghuchilar u arqiliq xalas qilinip heqqaniy qilinidu!...⁴⁰ Shunga, peyghemberler aldın éytqan shu balayi'apet béshinglarga chühmesliki üçün éhtiyat qilinglar! —

⁴¹ «Qaranglar, i mazaq qilghuchilar, heyranuhes bolup halak bolunglar!

Chünki silerning künliringlarda bir ish qilimenki,

Uni birsi silerge élan qilsimu siler shu ishqa hergiz ishenmeysiler!»...

⁴² Pawlus bilen Barnabas sinagogdin chiqiwatqanda, jamaet ulargha kélerki shabat küni bu ishlar heqqide yene sözlëshni yélinidi. ⁴³ Sinagotiki jamaet tarqalghanda, nurghun Yehudiylar we Xudadin qorqqan Tewratqa étiqad qilghan Yehudiy emeslermu Pawlus bilen Barnabasqa egeshiti. Ikkisi ulargha söz qilip, ularni Xudaning méhir-shepqtide ching turushqa dewet qildi..

⁴⁴ Kéyinki shabat küni, pütün sheher xelqi dégüdek Xudaning söz-kalamini anghighili kélishti.

⁴⁵ Biraq bundaq top-top ademlerni körgen Yehudiylar hesetke chömüp, Pawlusning sözlirige qarshi tetür gep qilip, uninggha töhmet qildi. ⁴⁶ Emdi Pawlus bilen Barnabas téximu yüreklik halda mundaq dédi:

— Xudaning söz-kalamini aldi bilen siler Yehudiy xelqige yetküzüsh kérek idi. Lékin siler uni chetke qéqip özünglarni menggülük hayatqa layiq körmigendin kéyin, mana biz silerdin bu-

13:32-33 «Sen Méning Oghlum, Özüm séni bügünki künide tughdurdum» — «Zeb.» 2:7. Bezi alimler, bu bésharettiki «tiklesh» dégen söz uning ölümdin tirildürülgenlikni körsitidu, dep «tirildürüp» dep terjime qilidu. Lékin uning tirilishini körsitidighan bésharetlerni neqil keltüridighan ayetler 34-35-ayetlerdur. Shunga Zeburdiki bu bésharet («Zeb.» 2:7) uning pak qiz Meryemdin tughulushini körsitidu, dep qaraymiz.

13:32-33 Yar. 3:15; 22:18; 26:4; 49:10; Qan. 18:15; 2Sam. 7:12; Zeb. 132:11; Yesh. 4:2; 7:14; 9:5; 40:10; Yer. 23:5; 33:14; Ez. 34:23; 37:24; Dan. 9:24,25; Zeb. 2:7.

13:34 «Dawutqa wede qilghan méhir-shepqetlerni silerge ata qilimen!» — «Yesh.» 55:2.

13:34 Yesh. 55:3.

13:35 «I Xuda, Séning muqeddes Bolghuchunggha ténining chirishini körgüzmeysen» — «Zeb.» 16:10. «Séning muqeddes Bolghuchung» Mesihni körsitidu.

13:35 Zeb. 16:10; Ros. 2:27.

13:36 «Dawut derweqe Xudaning iradisi boyiche öz dewri üçün xizmet qilip,...» — yaki «Dawut derweqe öz dewride Xudaning muddia-meqsetliri üçün xizmet qilip,...». «uning téni chirip ketkenidi» — grék tilida «chirishlerni kördi». 35-ayetni köriung.

13:36 1Pad. 2:10; Ros. 2:29.

13:37 «Lékin Xuda ölümdin tirildürgüchi bolsa chirishni héch körmidi» — «Xuda ölümdin tirildürgüchi» Eysani körsitidu, elwette.

13:38 «hazir gunahlardin kechürüm qilinsh yoli del shu kishi arqiliq silerge jakarliniwatidu» — «del shu kishi arqiliq» Eysa arqiliq, démek.

13:38 Luqa 24:47; 1Yuha. 2:12

13:39 «Tewrat qanuni bilen siler xalas bolalmaywatqan ishlar» — «xalas bolalmaydighan ishlar» hertürlik ishlarni körsitidu; gunahning ilkidin xalas bolushni öz ichige élipla qalmay, belki Tewrat qanunida békitilgen türlik qurbanliq qilish we resim-qaidilerdin xalas bolushni öz ichige alidu.

13:39 Rim. 3:28; 8:3; 10:4; Gal. 2:16; Ibr. 7:19.

13:41 «qaranglar, i mazaq qilghuchilar, heyranuhes bolup halak bolunglar! Chünki silerning künliringlarda bir ish qilimenki, uni birsi silerge élan qilsimu siler shu ishqa hergiz ishenmeysiler!» — Tewrat, «Hab.» 1:5.

13:41 Yesh. 28:14; Hab. 1:5.

13:43 Ros. 11:23; 14:22.

«Rosullarning paaliyetliri»

rulup ellerge yüzlinimiz!..⁴⁷ Chünki Perwerdigar muqeddes yazmilarda bizge mundaq buyrughan: —

«Men Séni yat ellerge nur bolushqa,

Yer yüzining chet-yaqilirighiche nijatliq bolushung üçün Séni atidim»..

⁴⁸ Ellerdikiler bu sözni anglap, xushal bolushup Rebning söz-kalamini ulughlashti; menggülük hayatqa érishishke békitilgenlarning hemmisi étiqad qildi..

⁴⁹ Shundaq qilip, Rebning söz-kalami pütkül zémingha tarqaldi. ⁵⁰ Biraq Yehudiylar Xudadin qorqqan yuqiri tebiqilik ayallarni hem sheher mötiwerlirini qutritip, Pawlus bilen Barnabasqa ziyankeshlik qilghuzup, ular ikkisini öz yurtliridin qoghap chiqardi..⁵¹ Emma Pawlus bilen Barnabas ulargha qarap ayaghliridiki topini qéqishturuwétip, Konya shehirige qarap mangdi..

⁵² Antakyardiki muxlislar bolsa xushalliqqa hemde Muqeddes Rohqa tolduruldi.

Pawlus bilen Barnabas Konya shehiride

14¹ Konya shehiride shundaq boldiki, Pawlus bilen Barnabas Yehudiylarning sinagogigha kirgende, jamaetke shundaq sözlidiki, netijide Yehudiylar we Gréklerdinmu nurghan kishiler étiqad qildi. ² (halbuki, ishenmigen Yehudiylar yat elliklarning köngüllirini zeherlep, ularni qérindashlarga qarshi turushqa quttratti).³ Shunga Pawlus bilen Barnabas u yerde xéli uzun turup, Rebge tayinip yüreklik halda xush xewerni jakarlidi; Reb ularning qolliri bilen möjizilik alametler we karametlerni körsitip öz méhir-shepqtining söz-kalamigha guwahliq berdi.. ⁴ Buning bilen sheher xelqi ikkige bölünüp kétip, beziliri Yehudiylar terepte, beziliri bolsa rosullar terepte turdi..⁵ Axirda, bir qisim yat ellikler bilen Yehudiylar arisida (öz bashliqliri bilen birlikte) rosullarni qiynap, chalma-késeq qilish qutratquqi bash kötürdi.⁶⁻⁷ Lékin ular bu ishtin xewer tépip, shu yerdin qéchip Likawunya rayonidiki Listra we Derbe sheherliri hemde etraptiki yurtlarga qarap mangdi. Ular shu yerlerde xush xewerni dawamlıq jakarlawerdi..

Listra we Derbe sheherliride

⁸ Shu chaghda, Listra shehiride putlirida maghduri yoq, héch méngip baqmighan bir tughma palech olturatti.. ⁹ Pawlus söz qiliwatqanda, bu adem uninggha qulaq sélip olturatti. Pawlus

13:46 «mana biz silerdin burulup ellerge yüzlinimiz!» — «ellerge yüzlinimiz» — yeni «Yehudiy emeslerge yüzlinimiz». Démeq, Xudaning söz-kalamini ulargha yetküzimiz.

13:46 Mis. 32:10; Yesh. 55:5; Mat. 8:12; 10:6; 21:43; Ros. 3:26; 13:26; Rim. 10:19.

13:47 «Men Séni yat ellerge nur bolushqa, yer yüzining chet-yaqilirighiche nijatliq bolushung üçün Séni atidim» — «Yesh.» 42:6 we 49:6ni köring; mushu ayetlerdiki «Séni» Mesihni körsitidu. Barnabas we Pawlus «Perwerdigarning quli»ning ishlirini dawamlashturup yürgüzmekte (1-bab, 1-ayet).

13:47 Yesh. 42:6; 49:6; Luqa 2:32.

13:48 «békitilgenler» — yaki «bel baghliganlar» yaki «mayil qilinganlar».

13:50 «Biraq Yehudiylar Xudadin qorqqan yuqiri tebiqilik ayallarni hem sheher mötiwerlirini qutritip...» — «Xudadin qorqqan ayallar» bolsa Tewratqa étiqad qilghan Yehudiy bolmighan, sinagogtiki ibadetke qatnishidighan ayallar. Gerche ular «Xudadin qorqqan» bolsimu, mushu yerde Yehudiylarning qutritishi bilen azdurulghan.

13:50 2Tim. 3:11.

13:51 «Pawlus bilen Barnabas ulargha qarap ayaghliridiki topini qéqishturuwétip,...» — «ayaghliridiki topini qéqishturuwétish» dégen heriket «munasiwitimiz pütünley üzülde» dégen agahning ipadisi idi. «Mat.» 10:14, «Mar.» 6:11, «Luqa» 5:9ni köring. «Konya shehiri» — hazirqi nam. Kona grékche ismi «Ikonium» yaki «Ikonion». U hazirqi Türkiyede.

14:1 «netijide Yehudiylar we Gréklerdinmu nurghan kishiler étiqad qildi» — «Grékler» belkim shu yerdiki her millettin bolghan «Yehudiy emesler»ni körsitidu.

14:3 Mar. 16:20; Ros. 19:11; lbr. 2:4.

14:4 «sheher xelqi ikkige bölünüp kétip...» — yaki «sheherning köp qismi ikkige bölünüp kétip...».

14:6-7 Mat. 10:23; Ros. 8:1.

14:8 Ros. 3:2.

«Rosullarning paaliyetliri»

uningha köz tikip uning saqaytilishigha ishenchi barliqini körüp yétip, ¹⁰ yuqiri awaz bilen: — Ornungdin des tur! — dédi.

Héliqi adem shuan ornidin des turup méngishqa bashlidi. ¹¹ Lékin Pawlusning bu ishini körgen top-top ademler Likawunya tili bilen:

— Ilahlar insan qiyapitige kirip arimizgha chüshüptu! — dep warqiriship ketti.. ¹² Ular Barnabasni «Ilah Zéus» dep atashti we Pawlusni sözleshte bashlamchi bolghachqa uni «Ilah Hérmis»

14:11 Ros. 28:6.

Rosul Pawlusning xush hewerni jakarlighan 1-sepiri



«Rosullarning paaliyetliri»

dep atashti.¹³ Sheherning sirtida «Zéus Ilah»ning butxanisi bar idi. Shu butxanidiki kahin sheher derwazisigha öküz we gül chembireklerni élip kélip, xelq bilen bille rosullargha atap qurbanliq qilmaqchi boldi.¹⁴ Lékin rosullar Barnabas bilen Pawlus bu ishni anglap, kiyim-kécheklarini yirtqan halda, köpchilikning arisigha yügürüp kirip, warqirap mundaq dédi:

¹⁵ — Xalayıq, bu ishlarni néme dep qiliwatisiler?! Biz silerge oxshash héssiyattiki insanlarmiz! Biz silerge bu erzimes nersilerni tashlap, asman-zémin, déngiz-okyan we ulardiki barliq mexluqlarni Yaratquchi hayat Xudaghila ibadet qilishinglar kérek dep jakarlawatimiz!¹⁶ Burunqi dewrlerde, u herqaysi ellerni öz yollirida méngishqa yol qoyghan.¹⁷ Shundaq bolsimu, U Özini ispatlaydighan guwahliqni qaldurmighan emes. Chünki U hemishe silerge shapaet körsitip, yamghurni öz waqtida ershtin yaghdurup mol hosul ata qilip, ash-tamaq bilen silerni toyghuzup, qelbinglarni xushalliqqa chömdürüp keldi.

¹⁸ Hetta ular bu sözlerni qilghan bolsimu, xalayıqning ulargha atap qurbanliq qilishini aranla tosuwaldi.

¹⁹ Lékin Antakya we Konya sheherliridin bezi Yehudiylar kélip, kishilerni özlirige qayil qilishi bilen, xelq Pawlusni chalma-késeke qildi, andin uni öldi dep qarap, sheher sirtigha sörep achiqip tashliwetti.²⁰ Lékin muxlislar uning etrapigha olashqanda, Pawlus ornidin turup, sheherge qaytip kirdi. Etisi, u Barnabas bilen bille Derbe shehirige ketti.

Rosullarning Suriyediki Antakyagha qaytip kélishi

²¹ Emdi ular Derbe shehiride xush xewer jakarlap, nurghun ademlerni Mesihge muxlis bolushqa kirgüzgendin kéyin, ikkiylen Listra, Konya we Antakya sheherlirige qaytip bardı.²² Ular u yerlerde muxlislarning qelblirini kücheytip, ularni étiqadta ching turushqa righbetlendürüp, shundaqla: — Biz Xudaning padishahliqigha kirishte nurghun japa-musheqqetlerni béshimizdin ötküzüshimiz muqerrer bolidu, — dep nesihet qildi.

²³ Ular yene herqaysi jamaet ichide aqsaqallarni tallap belgilep, dua qilish we roza tutush arqiliq ularni özliri étiqad baghlighan Rebege tapshurdi.²⁴ Ikkiylen Pisidiye rayonidin ötüp Pamfiliye ölkisige keldi.²⁵ Ular Perge shehiride söz-kalamni yetküzgendin kéyin, Attalya shehirige bardı.

²⁶ Andin u yerdin kémige chiqip, Suriyediki Antakyagha qarap ketti. Ular eslide shu yerde özliri hazir tamamlighan bu wezipini ada qilishqa jamaettikiler teripidin Xudaning méhri-shepquitige tapshurulghanıdı.

²⁷ Qaytip kelgende, ular jamaetni bir yerge jem qilghanda, ulargha Xudaning özliri arqiliq qilghan barliq emellirini, shundaqla Xudaning qandaq qilip ellerge étiqadning bir ishikini achqanliqini sözlep berdi.²⁸ Ular u yerde muxlislar bilen bille uzun mezigil turdi.

Yérusalémdiki sünnet toghrisidiki yighin

15¹ Shu chaghlarda beziler Yehudiye ölkisidin kélip, Antakyadiki qérindashlarga: — Siler Musa peyghemberge tapshurulghan yosun boyiche xetne qilinishni qobul qilmi-

14:12 «Ilah Zéus» — Gréklerning «bash ilahı» («Yupitér» dégen planéta). «Ilah Hérmis» — Hérmis («Mérkuriy» dégen planéta) «ilahlarning elchisi» dep qarilatti.

14:15 Yar. 1:1; Zeb. 33:6; 124:8; 146:6; Ros. 10:26; Weh. 14:7; 19:10; 22:9.

14:16 Zeb. 81:12

14:17 Rim. 1:19.

14:19 2Kor. 11:25.

14:22 Mat. 10:38; 16:24; Luqa 24:26; Ros. 11:23; 13:43; 2Tim. 3:12.

14:25 «... Attalya shehirige bardı» — Attalya shehiri déngiz boyida idi; hazirqi «Antaliya».

14:26 Ros. 13:1.

14:27 «Xudaning qandaq qilip ellerge étiqadning bir ishikini achqanliqini sözlep berdi» — «eller» mushu yerde «yat eller», «Yehudiy emesler» dégen menide.

«Rosullarning paaliyetliri»

sanglar, qutquzilmaysiler! — dep telim bérishke bashlidi..

² Bu ish toghrisida chong majira chiqqan bolup, Pawlus bilen Barnabas ikkiylen shu kishiler bilen keskin munazire qilishqandin kéyin, qérindashlar Pawlusni, Barnabasni, shundaqla ularning arisidin birnechcheylenni bu mesile toghrisida rosullar we aqsaqallar bilen kórúshúshke Yérusalémgha barsun dep békitgen..

³ Shundaq qilip ular jamaet teripidin yolgha sélinip, sepiride Fenikiye rayoni we Samariye ólkisini bésip ótúp, barghanla yéride ellerningmu towa qilip étiqad yoligha kirgenlikini tepsiliy sözlidi. Bu xewer barliq qérindashlarni zor shadliqqa chöm güzdi.. ⁴ Pawluslar Yérusalémgha kelginide, ular jamaettikiler, rosullar we aqsaqallar teripidin qarshi élinip, köpchilikke Xudaning ózliri arqiliq barliq qilghan emellirini bayan qilip berdi. ⁵ Lékin Perisiy mezhipidikilerdin étiqad yoligha kirgen beziler ornidin turushup:

— Mushu yat elliklerni xetne qilish kérek, shundaqla ulargha Musagha chüshürülgen Tewrat qanunigha emel qilishi kéreklikini jékilesh kérek! — dédi.

⁶ Shunga rosullar bilen aqsaqallar bu mesilini muzakire qilish üçün jem bolushti. ⁷ Uzun söhbetlishishtin kéyin, Pétrus ornidin turup mundaq dédi:

— Qérindashlar, desleptiki künlerde Xudaning ichinglardin méni tallap méning aghzim arqiliq xush xewerdiki söz-kalamni yat elliklerge anglitip ularning étiqad qilishida wasite qilishqa békitkenlikidin xewiringlar bar..

⁸ We insanlarning qelbini bilgüchi Xuda Muqeddes Rohni bizge ata qilghinidek, ularghimu ata qildi.. ⁹ Shundaq qilip, Xuda ularni biz bilen héchqandaq perqlendürmey, ularning qelblirini étiqad arqiliq pak qildi..

¹⁰ Ehwal mana shundaq iken, emdi siler néme üçün özimiz we ata-bowilirimizmu kötürelmigen bir boyunturuqni muxlislarning boynigha artmaqchi bolup, Xudani sinimaqchi bolisiler?!

¹¹ Emdilikte, biz bolsaq Reb Eysaning méhir-shepquitige tayinip ulargha oxshash qutquzulimiz, dep ishinimiz..

¹² Bu sözdin kéyin, Barnabas bilen Pawlus chiqip, Xuda ózliri arqiliq yat elliklerning arisida kórsetken barliq möjizilik alametlerni we karametlerni bayan qilip berdi; köpchilik ulargha qulaq sélip sükütte turdi. ¹³ Ularning sözi tügigendin kéyin, Yaqup mundaq dédi:

— Qérindashlar, manga qulaq sélinglar! ¹⁴ Bayatin Shiméon Xudaning yat elliklernimu bashtinla shapaet bilen yoqlap, ularning arisidin Öz nami üçün bir xelq chiqiridighanliqini chüshendürüp ötti.. ¹⁵ Peyghemberlarning éytqanlirimu buninggha uyghun kélidu, xuddi muqeddes yazmilarda munu sözler pütülgendek: —

¹⁶ — «Mushu ishlardin kéyin, Men qaytip kélip, Dawutning yiqilghan chédirini yéngibashtin qurup tikleymen,

15:1 «Siler Musa peyghemberge tapshurulghan yosun boyiche xetne qilinishni qobul qilmisanglar, qutquzilmaysiler!» — Yehudiyedin kelgenler alliqachan sünnet qilinghan Yehudiylar, elwette.

15:1 Yar. 17:10; Law. 12:3; Gal. 5:2.

15:2 Gal. 2:1.

15:3 «ellerningmu towa qilip...» — «eller» yene «Yehudiy emesler» dégen menide. «ellerningmu towa qilip étiqad yoligha kirgenliki...» — mushu yerde grék tilida: «towa qilip étiqad yoligha kirish» dégen ibare peqet birla söz «burulush» bilen ipadiliniidu.

15:7 Ros. 10:20; 11:12.

15:8 1Tar. 28:9; 29:17; Zeb. 7:9; Yer. 11:20; 17:10; 20:12.

15:9 Ros. 10:43, 44.

15:10 Mat. 23:4.

15:11 «Emdilikte, biz bolsaq Reb Eysaning méhir-shepquitige tayinip ulargha oxshash qutquzulimiz, dep ishinimiz» — bu ayyettiki «biz» Yehudiy étiqachilarni, «ular» Yehudiy bolmighan étiqadchilarni körsitidu.

15:11 Ef. 2:8; Tit. 3:4.

15:14 «Shiméon» —Pétrusning aramiy tilidiki ismi («Simon» bolsa uning ibraniy tilidiki sheklidir). «Xudaning yat elliklernimu bashtinla shapaet bilen yoqlap, ularning arisidin Öz nami üçün bir xelq chiqiridighanliqi» — «shapaet bilen yoqlash» grék tilida peqet «yoqlash» dégen sözla bilen ipadiliniidu.

«Rosullarning paaliyetliri»

Uning xarabiliklirini qayta bina qilib, eslige keltürimen.

¹⁷⁻¹⁸ Shundaq qilib, jahandiki bashqa insanlarmu, yeni Méning namim bilen atalghan barliq eller Méni izdep tapidu» deydu bu ishlarni emelge Ashurghuchi we shundaqla ularni ezeldin ayan qilib kelgen Perwerdigar!..

¹⁹ — Shuning üçün xulasem shuki, yat ellikler arisidin towa qilib Xudagha étiqad baghlihanlarga aware-éghirchilik sélip qoymasliqimiz kérek; ²⁰ peqet ulargha: «Butlarga atilip bulghanghan nersilerni yéyishtin, jinsiy buzuqluqtin, qanni we boghup soyulghan haywanlarning göshliridinmu yéyishtin néri bolunglar» dep tapilap, bir parche xet yazayli... ²¹ Chünki qedimki dewrlerdin tartip her sheherde shabat künide sinagoglarda Musa peyghemberning éytqanliri oqulup, uning körsetmiliri ógitilip kelgen..

Yehudiy emes étiqadchilargha yézilghan xet

²² Shuning bilen rosullar, aqsqaqallar, shundaqla Yérusalémdiki pütkül jamaettikiler öz arisidin birnechche ademni tallap, ularni Pawlus we Barnabas bilen bille Antakyagha ewetishni layiq kördi. Eslide qérindashlar ichide bashlamchi bolghan Yehuda (Barsabas depmu atilidu) bilen Silaslar buninggha tallandi.

²³ Xet bolsa ulargha tapshuruldi, uningda mundaq yézilghanidi: — «I Antakya, Suriye we Kilikiyede turuwatqan yat ellik qérindashlar, — Yérusalémdiki qérindashliringlardin, rosullar bilen aqsqaqallardin silerge salam!

²⁴ Arimizdin bezi kishiler chiqip yéninglarga bérrip, sözliri bilen silerni biaramliqqa sélip könglüglarni parakende qilib qoyghanliqini angliduq. Lékin biz ulargha héchqandaq söz-emr qilmiduq... ²⁵ Shu sewebtin, biz bu ishta oylirimiz bir yerdin chiqqandin kéyin, arimizdin tallanghan birnechcheylenni söyümlük Barnabas we Pawlusimiz bilen bille yéninglarga ewetishni qarar qilduq. ²⁶ Bu ikkiylen Rebbimiz Eysa Mesihning nomi üçün hayatini xeterge tewekkül qilghan kishilerdur... ²⁷ Shunga biz Yehuda bilen Silasni yazghanlirimizni silerge öz aghzi bilenmu sözlep bersun dep, yéninglarga ewettuq. ²⁸ Gepning poskallisigha kelsek, Muqeddes Rohqa, shundaqla bizlergimu shu layiq körüngenki, töwendiki zörür bolghan ishlar din sirt, silerge héchqandaq bashqa ishni yüklimeslikimiz kérek: ²⁹ — Butlarga atalghan nersilerdin, qanni we boghup soyulghan haywanlarning göshliridin yéyishtin we jinsiy buzuqluqtin néri bolush — siler mushu birnechche ishtin saqlansanglar, yaxshi qilghan bolisiler.

15:17-18 «Shundaq qilib, jahandiki bashqa insanlarmu, yeni Méning namim bilen atalghan barliq eller...» — «jahandiki bashqa insanlar» Yehudiy xelqidin bashqa barliq ellerni körstidu. «Méning namim bilen atalghan barliq (yat) eller» «Öz xelqim bolushqa chaqirghan yat eller» yaki «Men igidarchilik qilghan barliq eller» dégenlerni bildüridu. «Mushu ishlar din kéyin, men qaytip kélip, Dawutning yiqilghan chédirini yéngibashtin qurup tikleymen... shundaq qilib, jahandiki bashqa insanlarmu, yeni Méning namim bilen atalghan barliq eller Méni izdep tapidu» — (16-17-ayet) bu neqil keltürülgen bésharetler «Am.» 9:11-12 we «Yesh.» 45:21din élinghan. Yaqup bu bésharetlerni «Séptuagint» LXX dégen grék tilidiki terjimisidin alghan. «Amos»tiki «qoshumche söz»imiznimu körüng.

15:17-18 Am. 9:11,12.

15:20 «Butlarga atilip bulghanghan nersiler» — grék tilida «Butlardin bulghanghan nersiler» dégen bilen ipadilidun; «nersiler» belkim gösh we herxil yémek-ichmekni körsetse kérek. Grékler arisida «awwal butlarga atalghan» yémeklikni yéyish «sawabliq ish» yaki «qutluq ish» deydighanlar köp idi.

15:20 Yar. 9:4; Mis. 20:3; 1Kor. 8:1; 10:20; 1Tés. 4:3.

15:21 «Butlarga atilip bulghanghan nersilerni yéyishtin, jinsiy buzuqluqtin, qanni we boghup soyulghan haywanlarning göshliridinmu yéyishtin néri bolunglar ...» — (20-ayet) mushu üç perhiz Tewrat qanunidin élinghan. Étiqad qilghan yat ellerning bulargha riaye qilishi ularning nijatliqqa érishishi üçün emes, belki («jinsiy buzuqluqtin ... néri bolunglar»tin bashqa) étiqad qilghan Yehudiytlar jamaetke qatnishishida ularning aldidap putlikashang bolmasliqi, Yehudiy emes qérindashliri bilen arilishishi asan qilsun üçün dégen meqsat bilen tapshurulghan (21-ayettin rosullarning bu meqsiti ochuq körünidu; «1Kor.» 10:14-11:nimu körüng).

15:24 «... Silerni biaramliqqa sélip könglüglarni parakende qilib qoyghanliqini angliduq. Lékin biz ulargha héchqandaq söz-emr qilmiduq» — bezi kona köchürimlerde mushu yerde: «... Silerni biaramliqqa sélip, sünnet qobul qilishinglar, Tewrat qanunighe emel qilishinglar kérek dep könglüglarni parakende qilib qoyghanliqini angliduq» déyilidu.

15:24 Gal. 2:4.

15:26 Ros. 13:50; 14:19.

«Rosullarning paaliyetliri»

Aman-xatirjem bolunglar!».

³⁰ Shundaq qilib, ular qérindashlar teripidin yolgha sélinip, Antakyagha bardi. U yerde pütün jamaattikilerni yighip, xetni ulargha tapshurdi.. ³¹ Ular xetni oqup, uningdin bolghan righbet-tesellidin zor shadlandi. ³² Yehuda we Silaslar özlirimu peyghemberlerdin bolup, qérindashlarni nurghun söz-nesihetler bilen righbetlendürüp, ularni quwwetlendürdi. ³³ Yehuda we Silaslar u yerde bir mezigilni ötküzgendin kéyin, Antakyadiki qérindashlarning sepirige amanliq tiligen halda uzitishi bilen, ular özlirini ewetken Yérusalémdikilerning qéshigha qaytti.. ³⁴⁻³⁵ Lékin Pawlus we Barnabas Antakyada qélip, bashqa nurghun qérindashlarning hemkarliqida telim bérip Rebning söz-kalamidiki xush xewirini jakarlap turdi.

Pawlus bilen Barnabasning ayrilip kétishi

³⁶ Lékin yene birnechche künlerdin kéyin Pawlus Barnabasqa:

Biz burun Rebning söz-kalamini yetküzgen hemme sheher-yézilargha bérip, qérindashlarning yénigha bérip, halini sorap kéleyli, — dédi.

³⁷ Barnabas bolsa Yuhanna (Markusmu déyilidu)ni bille élip barmaqchi bolghanidi.. ³⁸ Biraq Pawlus aldinqi qétim Pamfiliye ölkiside ulardin ayrilip ketken, Rebning xizmitide ular bilen bille dawamlıq seper qilmighan Markusni yene élip bérishni aqilanilik emes dep qaridi..

³⁹ Shuning bilen ikkiylen otturisida bek keskin ixtilap bolup, axir bérip ular bir-biridin ayrilip kétishti. Barnabas Markusni élip, kémige olturup Sıprus ariligha ketti. ⁴⁰ Pawlus bolsa Silasni tallidi; qérindashlarning ikkiylenni Xudaning shapaitige amanet qilishi bilen u ikkisi yolgha chiqti.. ⁴¹ U emdi Suriye we Kilikiye ölkilirini arilap ötüp, herqaysi jaylarda jamaetlerni quwwetlendürdi.

Timotiyning Pawlus we Silasqa qoshulushi

16¹ Andin u Derbe we Listra sheherlirigimu bardi. Mana, shu yerde étiqadchi Yehudiy bir ayalning oghli, Timotiy isimlik bir muxlis bar idi. Uning atisi bolsa grék idi.. ² Listra we Konya sheherliridiki qérindashlarning hemmisi uning toghruluq yaxshi guwahliq béretti. ³ Pawlus uni özi bilen bille élip mangmaqchi boldi. Biraq bu yerdiki Yehudiylarning hemmisi Timotiyning atisining grék ikenlikini bilgechke, Pawlus uni élip xetne qildurdi.. ⁴ Ular sheher-yézilardin ötkech, Yérusalémdiki rosullar bilen aqsaqallar yat ellerge békitken belgilimilerni ularning riaye qilishi üçün tapshurdi.. ⁵ Shundaq qilib, jamaetler étiqadta kücheytilip, sanlirimu kündin-künge köpeydi.

15:29 Yar. 9:4; Mis. 20:3; Law. 17:14; 1Kor. 8:1; 1Tés. 4:3.

15:30 «shundaq qilib, ular qérindashlar teripidin yolgha sélinip...» — grék tilida «shundaq qilib, ular ularning teripidin yolgha sélinip...».

15:33 «Yehuda we Silaslar u yerde bir mezigilni ötküzgendin kéyin» — «Yehuda we Silaslar» grék tilida «ular».

15:37 Mis. 20:3.

15:38 «Rebning xizmitide ular bilen bille dawamlıq seper qilmighan Markus...» — mushu yerde «Rebning xizmitide» grék tilida peqet «xizmette» déyilidu.

15:40 «Pawlus bolsa Silasni tallidi; qérindashlarning ikkiylenni Xudaning shapaitige amanet qilishi bilen u ikkisi yolgha chiqti» — Pawlus we Barnabas néme üçün bir-biridin ayrildi? Qaysisining qarari toghra? «Qoshumche sözimiz»de bu mesile toghrisida azraq toxtilimiz.

16:1 «Mana, shu yerde étiqadchi Yehudiy bir ayalning oghli, Timotiy isimlik bir muxlis bar idi» — kéyinki ayetlerge qarighanda, «shu yer» Listra idi.

16:3 «bu yerdiki Yehudiylarning hemmisi Timotiyning atisining grék ikenlikini bilgechke, Pawlus uni élip xetne qildurdi» — Pawlusning Timotiyni xetne qilishi étiqadini bildürüş üçün emes, belki u uning bilen Xudaning xizmitide bolghanda Yehudiylarning uni qobul qilmasliqning aldini élish üçün idi.

16:3 1Kor. 9:20; Gal. 2:3.

16:4 Ros. 15:20.

«Rosullarning paaliyetliri»

Makédoniyelikning chaqiriqi

⁶ Muqaddes Roh ularning Asiya ölkiside söz-kalamni jakarlishigha yol qoymighan bolup, Pawluslar emdi Frigiye we Galatiya rayonliridin ötüp,⁷ Misiye rayonigha kelgendin kéyin, Bitiniye ölkisige kirmekchi boldi. Biraq Eysaning Rohi ulargha bundaq qilishiqimu yol qoymidi..

⁸ Shuning bilen ular Misiyedini ötüp, déngiz boyidiki Troas shehirige chüshti..⁹ Shu küni kechte, Pawlusqa bir ghayibane körünüş körünüp, Makédoniyelik bir kishi uning aldida öre turup:

— Déngizdin ötüp, Makédoniyege kélip, bizge yadem bergeysen! — dep ötündi..

¹⁰ U bu körünüşni körgendin kéyin, Reb bizni jezmen u kishilarning qéshigha bérrip, ulargha xush xewer jakarlashqa chaqirghan, dégen xulasige kélip, derhal Makédoniyege bérishqa teyyarlanduq..

Lidyanning étiqad qilishi

¹¹ Biz kémige chiqip, Troastin yolgha chiqip, Samodrak ariligha qarap yol alduq we etisi Makédoniyediki Néapolis shehirige yétip barduq.¹² U yerdin Makédoniyening shu rayonidiki Filippi dégen muhim shehirige öttuq. Bumu Rimdiki bir mustemlike sheher idi. Biz bu yerde birnechche kün turduq..¹³ Shabat küni, sheher derwazisidin chiqip derya sahilige barduq; chünki biz u yerde dua-tilawet qilidighan bir jay bar dep oyliuduq; derweqe shundaq boldi. Biz olturup, u yerge yigilghan ayallargha sözlshke bashliduq..¹⁴ Ularning ichide sösün rext sodisi qilidighan, Tiyatira shehirilik, Xudadin qorqidighan Lida isimlik bir ayal bar idi. Reb uning qelbini Pawlusning éytqanlirini qobul qilishqa achti..¹⁵ U ailisidikiler bilen chömüldürülgen bolup bizdin ötüntüp:

— Eger siler méni heqiqeten Rebge étiqad qilghuchi dep bilsengler, méning öyümge bérrip turunglar! — dep ching turup bizni maqullatti..

Pawlus bilen Silasning zindangha tashlinishi

¹⁶ Bir küni biz shu dua qilidighan jaygha kétép barghinimizda, bir dédek bizge yoluqti; bu qizgha pal salghuchi bir jin chaplishiwalganidi; dédek xojayinlirigha pal sélish yoli bilen nurghun

16:6 «Muqaddes Roh ularning Asiya ölkiside söz-kalamni jakarlishigha yol qoymighan bolup, Pawluslar emdi Frigiye we Galatiya rayonliridin ötüp...» — Frigiye we Galatiya rayonliri Asiyaning bir qismi idi — Pawlus shu yerdin ötkini bilen Xudaning sözini jakarlash üçün u yerde toxtimidi.

16:7 «Misiye rayonigha kelgendin kéyin, Bitiniye ölkisige kirmekchi boldi. Biraq Eysaning Rohi ulargha bundaq qilishiqimu yol qoymidi» — qiziq bir yéri shuki, kéyinrek rosul Pétrus del mushu rayonlarning bezi yerlik kishiliri bilen yéqin munasiwette boldi (2Pét. 1:1ni köring). Shunga mumkinchiklikli barki, Pawluslar mushu yerlerdin ötüp ketken waqitlarda, Pétrus shu yerde idi yaki pat arida shu yerlerge kelmechi idi. Pawlusmu kéyin Galatiya dégen rayongha bérrip, xush xewerni tarqitip, bir jamaet berpa qilindi (18:23 we «Gal.» 4:13ni köring).

16:8 2Kor. 2:12.

16:9 «Déngizdin ötüp, Makédoniyege kélip, bizge yadem bergeysen!» — Makédoniye Rim impériyesidiki Grétsiyege jaylashqan «Makédoniye ölkisi» idi.

16:10 «U bu körünüşni körgendin kéyin, Reb bizni jezmen u kishilarning qéshigha bérrip, ulargha xush xewer jakarlashqa chaqirghan, dégen xulasige kélip, derhal Makédoniyege bérishqa teyyarlanduq» — mushu ayettin bashlap «biz» dep bayan qilishning sewebi — mushu kitabning muellipi Luqa mushu yerde Pawluslarga qoshulghanliqini körsitidu.

16:12 «U yerdin Makédoniyening shu rayonidiki Filippi dégen muhim shehirige öttuq. Bumu Rimdiki bir mustemlike sheher idi» — Filippi déngiz boyiki Néapolistin 16 kilométr yiraqliqta idi. «Rimdiki mustemlike» — biwasite Rim hökumiti özi bashqurghan, ahalisi «Rim grazhdanliq» hoquq-imtiyazlirigha ije idi.

16:13 «Shabat küni, sheher derwazisidin chiqip derya sahilige barduq; chünki biz u yerde dua-tilawet qilidighan bir jay bar dep oyliuduq» — ehwalgha qarighanda Filippi shehiride Yehudiylarning birmu sinagogi yoq idi («sinagog»ning asasi üçün az dégende on Yehudiy erkeki kishi bir-birige qoshulushi kérek). Undaq ehwal astida bu ayallar (belkim Yehudiy hem Yehudiy emesler, yeni «Xudaning qorqqanlar») her shabat küni Tewrattin élinghan sözler bilen dua-tilawet qilishqa yigilatti.

16:14 «Ularning ichide sösün rext Sodisi qilidighan, Tiyatira shehirilik, Xudadin qorqidighan Lida isimlik bir ayal bar idi» — «Xudadin qorqidighan» dégen turarliq ibare, Lidyaning Yehudiy emes, emma Tewrat étiqadida bolghanliqini körsitidu.

16:15 Yar. 19:3; 33:11; Hak. 19:21; Luqa 24:29; Ibr. 13:2.

«Rosullarning paaliyetliri»

payda tépip bergenidi...¹⁷ U yol boyi Pawlus we bizge egiship:

— Bu kishiler Hemmidin aliy Xudaning qulliri, ular silerge nijatliq bir yolini jakarlaydu! — dep warqirap mangdi..

¹⁸ U uda köp künler shundaq warqiridi. Bu ish Pawlusning qelbini azablap, u qizgha burulup, jingha:

— Eysa Mesihning nami bilen buyruymenki, uningdin chiq! — déyishigila, jin shuan chiqip ketti...

¹⁹ Dédekning xojayinliri uninggha baghligghan pul tépish ümidining yoqqa chiqqanliqini körüp, Pawlus bilen Silasqa qol sélip, ularni bazar meydanigha sörep, hökümdarlarning aldigha élip bardı...²⁰ Ular ikkiylenni soraqchi emeldarlarning aldigha chiqirip:

— Bu ademler Yehudiylar bolup, shehirimizni qalaymiqanlashturuwetmekte...²¹ Biz bolsaq rimliqlarmiz, ular qanunimizgha xilap bolghan we qobul qilishqa yaki yürgüzüşke bolmaydighan qaide-yosunlarni terghib qiliwatidu! — dep shikayet qildi.

²² Toplanghan xalayıqmu ulargha hujum qilishqa qozghaldi; soraqchi emeldarlar ularning kiyimlirini yirtip yalingachlap, kaltek bilen dumbilashqa emr chüshürdi...²³ Ikkiylenni kaltek bilen köp dumbilighandin kéyin, ularni zindangha tashlidi we shundaqla gundipayni qattiq közitishke buyrudi...²⁴ U buyruqni tapshuruwélis bilén ularni zindanning ichkiridiki kamérgha solap, putlirigha ishkel saldi.

²⁵ Tün yérimde, Pawlus bilen Silas dua qilip, Xudagha medhiye küylirini éyitiwatatti. Bashqa mehbuslar bolsa qulaq sélip anglawatatti...²⁶ Tuyuqsiz qattiq yer tewresh yüz berdi; zindanning ullirimu tewrinip ketti we zindanning hemme ishikliri shuan échilip, herbir mehbusning kishenlirimu chüshüp ketti...²⁷ Gundipay uyqudin oyghinip, zindanning ishiklirining ochuq turghanliqini körüp, mehbuslar qéchip kétiptu dep oylap, qilichini sughurup élip, özini öltürüwalmaqchi boldi...

²⁸ Lékin Pawlus qattiq awazda:

— Özüngge zerer yetküzme, hemmimiz bar! — dep warqiridi.

²⁹ Gundipay: Chiraghlarni keltürünglar dep towlap ichkirige étilip kirip, titrigen halda Pawlus bilen Silasning ayighigha yiqildi...³⁰ Andin ularni tashqirigha élip chiqip:

— Qutquzulushum üçün néme qilishim kérek? — dep soridi...

³¹ Reb Eysagha étiqad qilghin, we shundaq qilsang, özüng hem ailengdikilermu qutquzulidu! — dédi ular...

16:16 «bu qizgha pal salghuchi bir jin chaplishiwalghanidi» — «pal salghuchi bir jin» grék tilida «piton rohi». «Piton» yoghan yilan bolup, gréknlarning riwayetliri boyiche u Delfi shehiridiki butxanida turup, palchiliq sirlirini bashquratti.

16:16 1Sam. 28:7; Ros. 19:24.

16:17 «... ular silerge nijatliq bir yolini jakarlaydu!» — yaki «... ular silerge nijatliq yolini jakarlaydu!».

16:18 «Bu ish Pawlusning qelbini azablap,...» — grék tilida «qelbini azablash» dégen söz hem derd, bizarliq we xapichiliqni (dégen menilerni) öz ichige alidu. «jin shuan chiqip ketti» — yaki «jin shu saet ichide chiqip ketti».

16:18 Mar. 16:17.

16:19 2Kor. 6:5.

16:20 1Pad. 18:17; Ros. 17:6.

16:22 2Kor. 11:25; 1Tés. 2:2.

16:25 Ros. 4:31.

16:26 Ros. 5:19; 12:7.

16:27 «Gundipay uyqudin oyghinip, ... mehbuslar qéchip kétiptu dep oylap, qilichini sughurup élip, özini öltürüwalmaqchi boldi» — Rim impériyesining qanuni boyiche mehbuslarni qachurup qoyghan eskerler yaki gundipaylar ölümgé mehkum qilinatti.

16:30 Luqa 3:10; Ros. 2:37; 9:6.

16:31 «Reb Eysagha étiqad qilghin, we shundaq qilsang, özüng hem ailengdikilermu qutquzulidu!» — gundipayning «Qutquzulushum üçün néme qilishim kérek?» dégen soalni qoyushida, u belkim «qutquzulush»ning néme ikenlikini anche chüshenigen bolushi mumkin. Uning közde tutqini rohiy jehettin emes, belki öz we ailisidikilerning ölüm jazasidin qutulushi idi.

16:31 Yuh. 3:16,36; 6:47; 1Yuha. 5:10.

«Rosullarning paaliyetliri»

³² Shuning bilan, ikkiylen uninggha we uning barliq ailisidikilerge Rebning söz-kalamini yetküzdi.

³³ Kéche shu saetning özidila gundipay ularni bashlap chiqip, yarilirini yuyup tazilidi; andin u derhal ailisidikiler bilen chömüldürüşni qobul qildi; ³⁴ ikkiylenni öz öyige bashlap kélip, ularning aldigha dastixan saldi. U pütkül ailisidikiler bilen Xudagha étiqad qilghanliqtin zor shadlandi...

³⁵ Etisi etigende, soraqchi emeldarlar yasawullarni zindangha ewetip:

— U ikkiylenni qoyuwétinglar! — dep buyrudi.

³⁶ Gundipay Pawlusqa bu sözni yetküzüp:

— Soraqchi emeldarlar ikkinglarni qoyuwétish yarliqini chüshürdi. Siler emdi zindandin chiqip, tinch-aman yolunglarga chiqinglar, — dédi.

³⁷ Biraq Pawlus yasawullargha:

— Biz Rim puqraliri bolsaqmu, emeldarlar bizni soraq qilmayla xalayıqning aldida kaltek bilen dumbalap, zindangha tashlidi. Emdi ular hazir bizni yoshurunche qoghlimaqchimu? Yaq, bundaq qilsa bolmaydu! Emeldarlar özliri kélip bizni chiqarsun! — dédi...

³⁸ Yasawullar bu sözlerni soraqchi emeldarlarga yetküzdi. Ular ikkiylenning Rim puqrasi ikenlikini anglap qorqup ketki; ³⁹ ularning könglini élishqa zindangha bérıp, ularni zindandin élip chiqqandin kéyin, sheherdin chiqip kétishni qayta-qayta ötündi...

⁴⁰ Ikkiylen zindandin chiqishi bilen Lidyanning öyige bardı; andin u yerde qérindashliri bilen körüşüp, ularni righbetlendürgendin kéyin, yolgha chiqip ketki.

Tésalonika shehiridiki topilang

17¹ Ular sepirini dawam qilip Amfipolis we Apolloniya sheherliridin ötüp, Tésalonika shehirige keldi. U yerde Yehudiylarning sinagogi bar idi...² Pawlus aditi boyiche ularning arisigha kirip, uda üç shabat küni u yerde jem bolghanlar bilen muqeddes yazmilarni sherhlep munaziriliship,³ ulargha Mesihning azab-oqubetler tartqandin kéyin ölümün tirilishi muqerrer dep chüshendürdi hem ispatlıdı we: — Men silerge jakarlıghan mushu Eysa del Mesihning Özi shu! — dédi...

⁴ Yehudiylarning ichidin beziler qayil bolup ishinip, Pawlus bilen Silasqa qoshuldi; shundaqla Xudadin qorqidighan Gréklerdin zor bir top ademler we az bolmighan yuqiri tebiqidiki grék ayallarmu shundaq ishendi...⁵ Biraq Yehudiylar buninggha heset qilip, birnechche qebih ademlerni yighip, bir top kishilerni toplap, sheherni astin-üstün qiliwetti. Yehudiylar Pawlus bilen Silasni sheher xelq kéngeshmisige tapshurup bérish üçün ularni tutush meqsitide Yason isimlik birsining öyige basturup bardı.⁶ Lékin ular ikkiylenni tapalmay ular Yason we bashqa birnechche qérishdashni sheher emeldarlırining aldigha tartip apirip:

— Jahanni astin-üstün qiliwetken ashu ademler mushu yergimu yétip keldi; ⁷ Yason ularni öyide qobul qildi. Ular Eysa isimlik bashqa bir padishah bar dep jakarlap, Qeyserning permanlırigha qarshi chiqiwatidu! — dep chuqan sélishti...

⁸ Ular bu sözler bilen xalayıqni we sheher emeldarlırini dekke-dükkige sélip qoydı.⁹ Emeldarlar Yason we bashqa tutup kélingenlerdin kapalet puli alghandin kéyin, ularni qoyuwetti.

16:34 Luqa 5:29; 19:6.

16:37 «Biz Rim puqraliri bolsaqmu, emeldarlar bizni soraq qilmayla xalayıqning aldida kaltek bilen dumbalap, zindangha tashlidi» — rimliq puqralargha undaq muamile qilishning herbir basquchi Rim qanunigha xilap idi.

16:39 Mat. 8:34.

17:1 «Tésalonika shehiri» — «Tésalonika» hazirqi Salonika shehiri. «Ular ... Tésalonika shehirige keldi» — mushu bapta «biz» emes, belki «ular» déyilgechke, Luqani Pawluslardin bir mezgil ayrılghan, dep qaraymiz.

17:3 Zeb. 22:6. 22; Mat. 16:21; Luqa 24:46.

17:4 «... shundaqla Xudadin qorqidighan Gréklerdin zor bir top ademler we az bolmighan yuqiri tebiqidiki grék ayallarmu shundaq ishendi» — «Xudadin qorqidighan Grékler» dégen turaqliq ibare, Tewrat étiqadida bolghan Gréklerni körsitidu.

17:4 Ros. 28:24.

17:6 Ros. 16:20.

17:7 Luqa 23:2; Yuh. 19:12.

«Rosullarning paaliyetliri»

Bériya shehiride

¹⁰ Qérindashlar hayal bolmay Pawlus bilen Silasni shu küni kéchide Bériya shehirige ewetiwetti. Ular u yerge yétip barghanda, Yehudiylarning sinagogigha kirdi...¹¹ U yerdiki sinagogdikiler Tésalonikadikilerge qarighanda ésil xisletlik bolup, söz-kalamni qiziqip anglidi we ularning éytqanlirining toghra yaki xataliqini éniqalap bilish üçhün, herküni muqeddes yazmilarni qé-tirqinip izlendi...¹² Netijide, ulardin nurghun Yehudiylar, ésilzade grék ayallardin bir qismi we shundaqla xéli köp grék erler étiqad qildi...¹³ Lékin Tésalonikadiki Yehudiylar Xudaning söz-kalamining Pawlus arqiliq Bériyadimu jakarliniwatqinini anglap, u yergimu béríp topilang kötürmekchi bolup, ammini qutratti...¹⁴ Shuning bilen qérindashlar Pawlusni derhal déngiz boyigha ewetiwetti. Silas bilen Timotiy bolsa Bériyada qaldi. ¹⁵ Pawlusni uzitip mangghanlar uni Afina shehirigiche élip bardı. Andin ular Pawlusning:

— «Siler Silas bilen Timotiygha mumkinqeder méning yénimgha tézraq kelsun dep yetküzüp qoyunglar» dégen tapshuruqini élip, Bériyagha qaytip keldi..

Afina shehiride

¹⁶ Pawlus Afina shehiride Silas bilen Timotiyni kütüp turghanda, pütkül sheherdikilerning but-pereslikke bérilip ketkenlikini körüp, rohi qattiq azablandı. ¹⁷ Shunga u sinagogda Yehudiylar we Xudadin qorqidighanlar bilen hem shuningdek herküni bazarda uchrihanla kishiler bilen munazirilishetti...¹⁸ «Épikurlar» we «Stoiklar» dep atalghan bezi peylasoplarnu uning bilen munazirilishishke bashlıdı. Ulardin beziler:

— Bu bilermen pochi néme dep jöylüwatıdu? — déyishti.

Yene beziler Pawlusning Eysa we ademlerning ölümdin tirildürüldighanliqi heqqidiki xush xewerni jakarlighanliqidin:

— U yat ilahlarning terghibatchisi oxshaydu! — déyishti...¹⁹ Shunga, ular Pawlusni élip «Aréopagus» dégen kéngesh meydanigha apirip:

— Sen tarqitiwatqan yéngi telimingning néme ikenlikini bizmu bilsek qandaq? ²⁰ Chünki sen bezi gheyriy ishlarni quliqimizgha yetküzüwatisen, biz ularning menisi zadi néme ikenlikini bilgümüz bar, — déyishti ²¹ (emdi Afinaliqlar we u yerde turuwatqan chetelliklarning hemmisi waqtini birer yéngiliqni yetküzüş yaki anglashtin bashqa ishqa serp qilmaytti). ²² Shunga Pawlus Aréopagus meydanining otturisigha chiqip mundaq dédi:

Ey Afina xelqi! Silerning her jehettin jin-ilahlargha choqunushqa qattaq bérilgenlikinglarni kördüm...

²³ Chünki hemme yerni arilap, silerning tawapgahliringlarni közdin kechürginimde, üstige «Name-lum bir Xudagha atalghan» dep pütülgen béghishlimisi bar yene bir qurbangahni kördüm. Emdi men siler tonumay turup ibadet qiliwatqan shu Xudani mana hazir silerge tonushturup jakarlay.

17:10 «Qérindashlar hayal bolmay Pawlus bilen Silasni shu küni kéchide Bériya shehirige ewetiwetti» — «shu küni kéchide» yaki «shu küni kech kirish bilenla».

17:10 Ros. 9:25.

17:11 Yesh. 34:16; Luqa 16:29; Yuh. 5:39.

17:12 «shundaqla xéli köp grék erler étiqad qildi» — grék tilida «shundaqla az bolmighan grék erler étiqad qildi».

17:13 1Tés. 2:14.

17:15 Ros. 18:5.

17:17 «u sinagogda Yehudiylar we Xudadin qorqidighanlar bilen ... munazirilishetti» — «Xudadin qorqidighanlar» Tewrat arqiliq Xudagha étiqad qilghan Yehudiy emeslerni körsitidu.

17:18 «Épikurlar» we «Stoiklar» dep atalghan bezi peylasoplarnu uning bilen munazirilishishke bashlıdı — «Épikurlar»: «lezzet»ni eng yuqiri orungha qoyup, hertürlük «ilah» we «axiret» dégenlerge qarshi idi. «Stoiklar» bolsa «pezilet»ni eng yuqiri orungha qoyup, her ademning öz emellirige mes'ul bolup, «pezilet»ke lezzet yaki azab-oqubette qarimay intilishi kérek, dep tekitleytti. «U yat ilahlarning terghibatchisi oxshaydu!» — ularning «yat ilahlar» déginide közde tutqini «Eysa» we «Tirilish» idi — ular bularni «ikki ilah» dep oylap qalghanıdı.

17:22 «Silerning her jehettin jin-ilahlargha choqunushqa qattaq bérilgenlikinglarni kördüm» — grék tilida «jin-ilahlar» «jinlar» dégen söz bilen ipadilinetti. Chünki köp gréklar jinlar bilen ilahlarning chong perqi yoq, jinlarning yaxshi terepliri bar, dep ishinetti.

«Rosullarning paaliyatlari»

²⁴ Pütkül alemni we uningdiki barliq mewjudatlarni yaratqan Xuda asman-zéminning Igisi bolup, insanlarning qoli bilen yasalghan ibadetxanalarda turmaydu, ²⁵ yaki birer nersige hajiti chüshkende insanlarning qollarining ejrige mohtaj emestur, chünki U Özi hemme janiwargha hayatliq, nepes, shundaqla éhtiyajliq bolghan hemme nersini ata qilidu. ²⁶ U birla ademdin insaniyettiki barliq milletlerni barliqqa keltürdi, ularni pütün yer yüzige orunlashturup, ulargha xas bolghan peyt-pesiller hemde turidighan jaylirining pasillirini aldın belgilep berdi. ²⁷ Bularning meqsiti «Insanlar méni izdisun, belkim silashturup tapsun» dégenliktur. Emeliyette, u héchqaysimizdin yiraq emes. ²⁸ Chünki biz Uningda yashaymiz, heriket qilimiz we Uningda wujudimiz bardur; aranglardiki bezi shairlar éytqinidek: «Biz Uning neslidurmiz!»... ²⁹ Shunga, Xudaning nesli bolghachqa, biz Tengri Bolghuchini altun-kümüş yaki tashtin yasalghan, hünervenning mahariti we tesewwuri bilen oyulghan birer nersige oxshaydu, dep oylimasliqimiz kérek.

³⁰ Shunga Xuda burunqi zamanlardikilerning shundaq ghepletlik waqitlirini neziridin saqit qilghini bilen, lékin бүгүнкү күнде U hemmila yerde pütün insanlarni gunahligha towa qilishqa emr qilmaqtal. ³¹ Chünki U Özi tikligen insan arqiliq pütkül dunyani heqqaniylik bilen soraq qilidighan bir künini belgilidi; U uni ölümün tirildürgenliki bilen bu ishning muqerrer ikenlikige ispat bergeni.

³² Pawlusning «ölgenlerning tirilishi» heqqide éytqanlirini anglighanda beziler uni mesxire qilishqa bashlidi. Yene beziler:

— Bu ish heqqide sendin yene anglyayli, — dédi.

³³ Buning bilen, Pawlus meydandin chiqip ketti. ³⁴ Biraq beziler uninggha qoshulup, étiqad qildi. Bularning ichide «Aréopagus» kéngeshme hey'etliridin biri bolghan Diyonisiyus we Damaris isimlik bir ayal, shuningdek bashqa birqanche kishimu bar idi.

Korint shehiride

18 ¹ Bu ishlardin kéyin, Pawlus Afina shehiridin ayrilip Korint shehirige bardı. ² U u yerde Pontus ölkiside tughulghan Akwila isimlik bir Yehudiy bilen uning ayali Priskillani uchrattı. Ular Rim impératori Klawdiyusning barliq Yehudiylar Rim shehiridin chiqip kétishi kérek, dégen yarliqi seweblik yéqında Italiyedin kelgenidi. Pawlus ular bilen tonushup, ³ ular bilen kesipdash bolghachqa, bille turup ishlidi (chünki ular chédirchilik bilen shughullinatti)... ⁴ Herbir shabat künide u Yehudiylarning sinagogigha kirip, Yehudiylar we gréklar bilen munaziriliship ularni Xudaning söz-kalamigha qayil qilishqa tirishatti.

17:24 Yar. 1:1; 2Tar. 6:30; Zeb. 33:6; 124:8; 146:6; Yesh. 66:1; Ros. 7:48; 14:15; Weh. 14:7.

17:25 Yar. 2:7.

17:26 «U birla ademdin insaniyettiki barliq milletlerni barliqqa keltürdi» — grék tilida «U bir qandin insaniyettiki barliq milletlerni barliqqa keltürdi». «Xuda... ulargha xas bolghan peyt-pesillerni... aldın belgilep berdi» — «ulargha xas bolghan peyt-pesiller» menisi belkim «ularning rawaj tépish we zawalliqqa yüzlinish waqitliri» dégenek.

17:26 Qan. 32:8.

17:28 «aranglardiki bezi shairlar éytqinidek: «Biz Uning neslidurmiz!»» — shair Aratusning yazmiliridin élinghan (miladiyedin ilgiriki 310-245 yillarda).

17:29 Yesh. 40:18.

17:30 Luqa 24:47.

18:2 Rim. 16:3; 1Kor. 16:19; 2Tim. 4:19.

18:3 «ular bilen kesipdash bolghachqa, bille turup ishlidi chünki ular chédirchilik bilen shughullinatti» — Pawlusning xetliride, özi we hemrahlirining jénini béqish üçün jamaetlerning qoligha qarimay, belki öz qoli bilen ishlisini pat-pat tilgha alidu. Mushu yerde uning kespi chédirchilik ikenliki körünüdu.

18:3 Ros. 20:34; 1Kor. 4:12; 2Kor. 11:9; 12:13; 1Tés. 2:9; 2Tés. 3:8.

18:4 «Herbir shabat künide u Yehudiylarning sinagogigha kirip, Yehudiylar we gréklar bilen munaziriliship ularni Xudaning söz-kalamigha qayil qilishqa tirishatti» — «munaziriliship ularni Xudaning söz-kalamigha qayil qilishqa tirishatti» dégen sözler grékchide peqet birla söz bilen ipladilini. «Xudaning söz-kalamigha» dégen sözlerni jümlini chüshinishke asan bolsun üçün kirgüzüduq.

Rosul Pawlusning xush xewerni jakarlighan 2-sepiri



⁵ Biraq Silas bilen Timotiy Makédoniyedin kelginden kéyin, Pawlus söz-kalamni yetküzushke aldiridi, jan köydürüp Yehudiyarlgha: — Eysa — Mesihning Özidur, dep guwahliq berdi. ⁶ Lékin, ular uninggha qarshi chiqip uni haqaretlidi. Buning bilen Pawlus péshini qéqip, ularlgha: — Öz qéninglar öz béshinglarga chüshsun! Men buninggha jawabkar emesmen! Bügündin bashlap, men silerdin burulup yat elliklerge barimen, — dédi...

⁷ Buning bilen Pawlus ulardin ayrilip, Titiyus Yustus isimlik, Xudadin qorqidighan bir kishining öyige bérp turdi. Uning öyi sinagogning yénida idi. ⁸ Emdi sinagogning chongi Krispus pütün ailisidikiler bilen Rebege étiqad qildi. Nurghun Korintliqlarmu bu xewerni anglap, étiqad qilip chömüldürushni qobul qildi...

18:5 «Biraq Silas bilen Timotiy Makédoniyedin kelginden kéyin, Pawlus söz-kalamni yetküzushke aldiridi, jan köydürüp Yehudiyarlgha... guwahliq berdi» — Pawlusning rohlandurulushigha belkim üç muhim túrtke bar idi: —

(-1) u Silas we Timotiydin Tésalonikadiki qérindashlar étiqadta ching turuwatidu, dégen xush xewerni anglidi («1Tés.» 3:6);
 (-2) Makédoniyedik jamaetler, bolupmu Filippi jamaiti Xudaning xizmitini ilgiri sürgüzush üçün ewetken iqtisadiy yardemni Silas we Timotiyar élip kelgenidi («2Kor.» 1:5; «Fil.» 4:15). Shu yardem bilen u belkim pütün waqtini xush xewer yetküzushke serp qilaylatti.

(-3) u Makédoniyede bolghan waqitlirida köp ziyankeshlikke uchrighachqa, hem Afina sheherdikilerning söz-kalamgha bolghan soghuqluqini körüp özining ajizliqini köp séziwaldi («1Kor.» 2:1-4). Lékin Silas we Timotiyning hemrahliqidin teselli-riqibet élip köp rohlandurildi.

18:5 Ros. 17:15.

18:6 «ular uninggha qarshi chiqip...» — yaki «ular özlirige qarshi chiqip...». «buning bilen Pawlus péshini qéqip...» — grék tilida «buning bilen Pawlus kiyimlirini qéqip...». Pawlusning «péshini qéqishi» «silerning Xudaning söz-kalamni bilen munasiwtinglar yoq» dégen menini bildüridighan isharet idi. «Öz qéninglar öz béshinglarga chüshsun» — bu dégenlik, siler Xudaning nijatliq yolini ret qilghandin kéyin, öz aqiwitinglarga özünghar jawabkar» dégen menide.

18:6 Mat. 10:14; Ros. 13:51.

18:7 «Titiyus Yustus isimlik, Xudadin qorqidighan bir kishi» — «Xudadin qorqidighan» dégen ibare toghruluq 13:26diki izahatni körüng.

18:8 «Nurghun Korintliqlarmu bu xewerni anglap, étiqad qilip chömüldürushni qobul qildi» — «bu xewer»: (1) sinagogning chongining étiqad qilghanliqi yaki (2) Pawlusning éytqan sözlirini körsitidu. Bizningche birinchi chüshenche toghridur.

18:8 1Kor. 1:14.

«Rosullarning paaliyetliri»

⁹ Reb kéchide Pawlusqa bir ghayibane körünüş arqiliq wehiy yetküzüp uninggha: — Qorqma, süküt qilmay sözle, ¹⁰ chunki Men sen bilen bille. Héchkim sanga qol sélip zerer yetküzmevdu, chunki Méning bu sheherde nurghun kishilirim bar, — dédi.

¹¹ Shuning bilen Pawlus u yerde bir yil alte ay turup, u yerdiki kishiler arisida Xudaning söz-kalamini ögetti.

¹²⁻¹³ Emma Galliyo Axaya ölkisining waliysi bolghan waqtida, Yehudiylar birliship Pawlusni tutup Galliyoning «soraq texti»ning aldigha apirip, uning üstidin: Bu adem kishilerni qanungha xilap halda Xudagha ibadet qilishqa qayil qiliwatidu! — dep shikayet qildi.

¹⁴ Pawlus aghzini achay dep turushigha, waliy Galliyo Yehudiylargha: — Derweqe, i Yehudiylar, bu shikayitlinglar birer naheqliq yaqi éghir jinayet toghrisida bolghan bolsa, sewrchanliq bilen silerge qulaaq salsam orunluq bolatti. ¹⁵ Biraq bu ish peqet bezi namisimlar, sözler we özünglarning Tewrat qanuninglar üstide talash-tartishlarga chétishliq iken, uni özünglar bir terep qilinglar! Men bundaq ishlargha soraqchi bolmaymen! — dédi. ¹⁶ Shuning bilen u ularni soraq texti aldidin heydep chiqardi.

¹⁷ Xalayıq sinagogning chongi Sosténisni tutuwélip, soraq textining aldida qattiq urghili turdi. Biraq waliy Galliyo bu ishlarning héchqaysisigha qilche pisent qilmidi.

Pawlusning Antakya shehirige qaytip kélishi

¹⁸ Pawlus Korint shehiride yene köp künlerni ötküzgendin kéyin, qérindashlar bilen xoshliship, Priskilla we Akwilalarning hemrahliqida kémige olturup, Suriyege qarap ketti. Yolgha chiqishtin ilgiri u Kenqriya shehiride Xudagha ichken bir qesimidin chachlirini chühürüwetkenidi. ¹⁹ Ular Efesus shehirige barghandin kéyin, u Priskilla we Akwilani qaldurup qoyup özi shu yerdiki sinagogqa kirip, Yehudiylar bilen munazirileshti. ²⁰ Ular uni uzunraq turushqa telep qiliwidi, u qoshulmay, ²¹ «Men qandaqla bolmisun kéler héytini Yérusalémde ötküzimen; andin Xuda buyrusa, silerning yéninglarga yene kélimen», — dep ular bilen xoshliship, Efesustin kéme bilen yolgha chiqti.

²² U Qeyseriye shehiride kémidin chühshüp, Yérusalémgha chiqip jamaet bilen hal sorashqandin kéyin, Antakya shehirige chühshüp ketti. ²³ Antakyada bir mezigil turghandin kéyin, u yene

18:9 Ros. 23:11.

18:12-13 «Axaya ölkisi» — Grétsiyening muhim jaylirini öz ichige alatti. Galliyo shu ölkining waliysi bolghan waqti miladiyedindin kéyinki 51-52-yillar idi.

18:17 «xalayıq sinagogning chongi Sosténisni tutuwélip, soraq textining aldida qattiq urghili turdi» — Sosténisning Mesihke étiqad qilghan waqti namelum («1Kor.» 1:1ni köring). Yehudiylarning uni undaq urushining sewebi éniq emes; u Mesihge étiqad qilghuchi bolghanliqtin yaqi sinagogtikiler öz erzining netijisiz bolup chiqqanliqindin xapa bolup, sinagog reisdin achchiqini chiqiriwalmaguchi bolsa kérek.

18:18 «Kenqriya shehiri» — Korintning port shehiri bolup Korinttin yette kilometr yiraqqa jaylashqanidi. «Yolgha chiqishtin ilgiri u Kenqriya shehiride Xudagha ichken bir qesimidin chachlirini chühürüwetkenidi» — Pawlus némishqa qesem qildi? Alimlarning pikiridirin: (1) u Korint shehiride shunche köp ademler xush xewerni qobul qilghanliqindin bolghan xushhalliqidin, Xudagha alahide rehmet éytish üçün; (2) yene bir qétim Yérusalém we Yehudiyede turuwatqan Yehudiy xelqi xush xewerge qayil qilishqa tiriship ulargha mushu qesimi arqiliq özini «Mana men silerde Xudadin qorqidighan adem» dep körsitip ulargha yéqinlashmaqchi bolup qesem qilghan. Biz ikkinchi pikirge mayilmiz.

—Bezi alimlar qesem ichküchi Akwiladur, dep qaraydu.

18:18 Chöl. 6:18; Ros. 21:23.

18:21 «men qandaqla bolmisun kéler héytini Yérusalémde ötküzimen» — bezi kona köchürmilerde bu sözler tépilmay, peqet «Xuda buyrusa, men silerning yéninglarga yene kélimen», — dep ular bilen xoshliship, Efesustin kéme bilen yolgha chiqti» déyilidu.

18:21 1Kor. 4:19; lbr. 6:3; Yaq. 4:15.

18:22 «U Yérusalémgha chiqip jamaet bilen hal sorashqandin kéyin...» — Injilda «Yérusalémgha bérish» grék tilida daim dégüdek peqet «Yérusalémgha chiqish» deytti. Yehudiy xelqi üçün Yérusalémgha bérish «chiqish», uningdin kétish «chühshüh» bilen bildürülettii. Pawlus qesimini ada qilip chiqish üçünmu Yérusalémgha bérish kélishi kérek.

«Rosullarning paaliyetliri»

yo'lga chiqip Galatiya we Frigiye yurtlirini bir-birlep arilap, barghanla yéride barliq muxlis-larning étiqadini quwwetlidi.

Apollosning Efesus we Korint sheherliride telim bérishi

²⁴ Bu arida, Iskenderiye shehiride tugulghan Apollos isimlik bir Yehudiy Efesus shehirige keldi. U natiq adem bolup, muqeddes yazmilardin xélila chongqur sawati bar adem idi...²⁵ U Rebning yoli toghruluq telim alghan bolup, otluq roh bilen Eysa heqqide eynen sözlep telim béretti. Biraq uning xewiri peqet Yehya peyghemberning yürgüzgen chömüldürüshi bilen cheklinetti...²⁶ U sinagogda yüreklik sözleshke bashlidi. Uni anglighan Priskilla bilen Akwila uni öyige élip béríp, uninggha Xudaning yolini téximu tepsiliy chüshendürdi...²⁷ Kéyin, Apollos Axaya ölkisige barmaqchi bolghanda, Efesusluq qérindashlar Axayadiki muxlisarlarga xet yézíp, ulardin Apollosni qarshi élishni bekmu telep qildi. U shu yerge béríp, Xudaning méhir-shepqi arqiliq étiqad qilghanlarga qoshulup, ulargha zor yordemde boldi...²⁸ Chünki u xelq-alem aldida Yehudiylar bilen munaziriliship, ulargha küchlük reddiye béríp, muqeddes yazmilarni sherhlishi bilen Mesihning Eysa ikenlikini ispatlap berdi.

Pawlus Efesus shehiride

19¹ Apollos Korint shehiridiki waqtda, Pawlus seper qilip, ichki quruqluq arqiliq Efesus shehirige keldi. U yerde bezi muxlislar bilen uchriship...² ulardin:
— Siler étiqad qilghinglarda, Muqeddes Roh silerge ata qilinghanmu? — dep soridi.
— Yaq, biz hetta Muqeddes Roh bar dégenni zadi anglimaptikenmiz, — dep jawab berdi ular..³ Pawlus yene:
— Undaqta, siler qandaq chömüldürülüshte chömüldürülgensiler? — dep soridi.
— Biz Yehya peyghember yetküzgen chömüldürülüshtni qobul qilduq, — dédi ular..⁴ Pawlus: — Yehya peyghember xelqge yetküzgen chömüldürülüş bolsa gunahlarğa towa

18:24 «U ... muqeddes yazmilardin xélila chongqur sawati bar adem idi» — grék tilida «U ... muqeddes yazmilarda küchlük bir adem idi».

18:24 1Kor. 1:12.

18:25 «uning xewiri peqet Yehya peyghemberning yürgüzgen chömüldürüshi bilen cheklinetti» — démek, Apollosning telimi belkim Yehya peyghemberning «Xudaning padishahliqi yéqinlashti», «Muqeddes Rohqa chömüldürgüchi, yeni Qutquzhuchi-Mesih méning keynimdin kélidu» dégen sözliridin, shundaqla «Mesih Nasaretlik Eysa iken», dégen melumatlardan terkiib tapqan bolsa kérek. U Eysa Mesihning ölginu, tirilgenliki, shundaqla uning Muqeddes Rohni ata qilishi bilen yéngi dewr bashlighanlıq toghruluq xewersiz qalghanidi. 19:1-7 we izahatlarni köring.

18:26 «Priskilla bilen Akwila uni öyige élip béríp,...» — yaki «Priskilla bilen Akwila uni ayrim élip,...».

18:27 «Kéyin, Apollos Axaya ölkisige barmaqchi bolghanda, Efesusluq qérindashlar Axayadiki muxlisarlarga xet yézíp, ulardin Apollosni qarshi élishni bekmu telep qildi» — bashqa bir xil terjimisi: — «Kéyin, Apollosni righbetlendirup, Axayadiki muxlisarlarga xet yézíp, ulardin Apollosni qarshi élishni telep qildi».

18:27 1Kor. 3:6.

19:1 «ichki quruqluq arqiliq Efesus shehirige keldi» — yaki «égizlikler arqiliq Efesus shehirige keldi».

19:1 1Kor. 1:12

19:2 «Muqeddes Roh silerge ata qilinghanmu?» — grék tilida: «Muqeddes Rohni qobul qilinglarmu?». «Yaq, biz hetta Muqeddes Roh bar dégenni zadi anglimaptikenmiz» — mushu jawabning menisi belkim «Muqeddes Rohning ata qilinghini yaki Muqeddes Rohning insanlarga kelginini anglimaptikenmiz» dégendek bolsa kérek.

19:3 «Undaqta, siler qandaq chömüldürülüshte chömüldürülgensiler?» — yaki «Undaqta, siler néme dep chömüldürülgensiler?».

—Éniqlik, shu kishiler Eysa Mesihning namigha chömüldürülgen bolsa, undaqta ularni chömüldürgüzchi étiqadchi ulargha «Xuda Mesihke étiqad qilghuchilarning hemmissige Muqeddes Rohni sowghat qilip ata qilidu» dep chüshendürgen bolushi kérek idi. Chünki Mesihde bolghan xush xewer del shuki: (1) Mesihning qurbanliqi bilen étiqadchi insanlarning gunahliri kechürüm qilinidu; (2) Mesihning qurbanliqi bilen Xuda étiqadchi insanlarga yéngi bir hayat ata qilidu; mushu hayat Muqeddes Rohning insanning qelbide makan qilishi bilen bashlinidu. Rosul Pétrusning sözlirige qarang (2:38-39), «1Pét.» 3:21 we bu ayet toghrisida «qoshumche söz»imizdiki izahatlarni köring. «Biz Yehya peyghember yetküzgen chömüldürülüshtni qobul qilduq» — ularning jawabigha qarighanda, ular merhum Yehya peyghemberning muxlisiliri idi; mumkinchiligi barki, ular Yehya peyghemberning towa qilishi we sugha chömüldürülüş toghruluq telimilirini Apollosning anglighanidi.

«Rosullarning paaliyetliri»

qilishni bildüridighan chömüldürülüş bolup, ulargha özidin keyin kelgüchige, yeni Eysagha étiqad qilish kéreklikini tapilghanidi, — dédi..

⁵ Ular buni anglap, Reb Eysaning namida chömüldürülüşni qobul qildi. ⁶ Pawlus qolini ularning üstige tegküzüp turushi bilen, Muqeddes Roh ulargha chüshti. Buning bilen ular namelum tillarda sözleshke hem peyghemberlerche wehiy-bésharetlerni yetküzüşke bashlidi..

⁷ Ular texminen on ikki erkek kishi idi.

⁸ Pawlus üç ay dawamida Efesus shehiridiki sinagogqa kirip, yüreklik bilen söz qilip, ular bilen Xudaning padishahliqidiki ishlar toghrisida munaziriliship qayil qilishqa tirishti. ⁹ Lékin beziliri jahilliq qilip ishinishni ret qilip, xalayiqlar aldida Rebning yoligha haqaret keltürgende, Pawlus ularin chiqip, muxlislarnimu ayrip chiqti. U herkünü Tirannus isimlik ademning léksiyixanisida munazire-muzakire ötküzdi.. ¹⁰ Bu ish ikki yil dawamlashti. Netijide, Asiya ölkisidiki pütün xelq, Yehudiylar bolsun, Grékler bolsun hemmeylen Rebning söz-kalamini angliidi..

Skéwaning oghulliri

¹¹ Xuda Pawlusning qolliri arqiliq karamet möjizelerni yaratti.. ¹² Kishiler hetta qol yaghliq we pertuqlarni Pawlusning ténige tegküzüp, andin késellerning yénigha apirip, ularning üstige yapatti. Netijide, késeller saqiyip, yaman rohlar ularin chiqip kétetti.

¹³ Lékin shu etrapta yüridighan, «jinkesh» Yehudiylarin bezilirimu Reb Eysaning namini ishli-tip baqqusi kélip, jin chaplashqanlar üstide turup jinlarga: «Pawlus jakarlawatqan Eysaning namidin sanga qattiq buyruq bérimen!» deyidighan boldi.. ¹⁴ Bu ishni qilidighanlarning arisida Skéwa isimlik bir Yehudiy bash kahinning yette oghlimu bar idi.. ¹⁵ Lékin ular qoghliwetmekchi bolghan yaman Roh ulargha jawaben:

— Eysani tonuymen, Pawlustin xewirim bar, biraq özünglar kim bolisiler?! — déwidi, ¹⁶ yaman Roh chaplishiwalghan kishi ulargha étilip chiqip, ularni urup shama qilip, ularning üstidin ghalib keldi. Ular yalingach we yarilanghan halda öydin qéchip chiqip ketti.

¹⁷ Bu ish Efesus shehiride turuwatqan barliq Yehudiylar we Gréklergimu melum bolup, qor-qunch hemmisini basti we Reb Eysaning nami ulughlandi. ¹⁸ Netijide, nurghun étiqadchilar burunqi qilghanlirini iqrar qilip, aldigha chiqti.. ¹⁹ Séhirgerlik qilghanlardin nurghun ademler özlirining séhirgerlik kitab-palnamilirini ekélip bir yerge dówilep, köpchilikning aldida köydürüshti. Bu kitablarning qimmiti jemi ellik ming kümüş tenggige yétetti.. ²⁰ Shundaq qilip, Rebning söz-kalami küchge ige bolup, berq urup üstünlükke ötti..

19:4 Mat. 3:11; Mar. 1:4; Luqa 3:16; Yuh. 1:26; Ros. 1:5; 11:16.

19:6 «...Muqeddes Roh ulargha chüshti. Buning bilen ular namelum tillarda sözleshke hem peyghemberlerche wehiy-bésharetlerni yetküzüşke bashlidi» — Muqeddes Rohning ulargha ata qilghan «namelum (karamet) tillarda sözlesh» iltipati bilen kishiler öz sözlirini chüshenmigen halda Xudagha medhiye oqup, uning sirlirini jakarlaydu («1Kor.» 14:2ni körüng).

19:6 Ros. 8:17; 11:15.

19:9 «xalayiqlar aldida Rebning yoligha haqaret keltürgende...» — mushu yerde «Rebning yoli» grék tilida peqet «yol» dégen söz bilen ipadilini (chünki étiqadning neziride peqet bir yolla bardur. 9:2nimu körüng). «Tirannus isimlik ademning léksiyixanisida munazire-muzakire ötküzdi» — «léksiyixana» yaki «mektep»: Bu belkim pelsepe ögütidighan bir mektep bolsa kérek. «Munazire-muzakire ötküzüş» — belkim ishenmigenler bilen munazire qilish (10-ayetni körüng) we ishengenlerge köprek telim bérish.

19:9 2Tim. 1:15.

19:10 «Yehudiylar bolsun, Grékler bolsun...» — démek, «Yehudiylar bolsun, Yehudiy emesler bolsun...».

19:11 Mar. 16:20; Ros. 14:3.

19:13 ««jinkesh» Yehudiylar» — mexsus atalmish «jin heydesh qespi» arqiliq pul tapidighanlar. «Eysaning namidin sanga qattiq buyruq bérimen!» — grék tilida: «... Eysaning namidin sanga qesem astida buyruymen!».

19:14 «Bu ishni qilidighanlarning arisida Skéwa isimlik bir Yehudiy bash kahinning yette oghlimu bar idi» — yaki «Bu ishni qilghuchilar Skéwa isimlik bir Yehudiy bash kahinning yette oghli idi».

19:18 Mat. 3:6.

19:19 «jemi ellik ming kümüş tengge» — bir tenggige bir qoy kéletti. Shunga hazirqi boyiche jemi ikki yérim milyon dollargha barawer idi (2006).

19:20 Yesh. 55:11.

«Rosullarning paaliyetliri»

Efesus shehiride topilang kötürüldü

²¹ Bu ishlar yüz bergendin kéyin, Pawlus könglide, Makédoniye we Axaya ölkisidin ötüp Yéru-salémgha bérishqa niyet baghlidi. U: — U yerge barghandin kéyin, Rim shehirini körüp kélis-him kérek, — dédi...

²² Shuning bilen, u özige yardemde boluwatqanlardan Timotiy bilen Érastus ikkiylenni Makédo-niyege ewetiwétip, özi yene bir mezigil Asiya ölkiside turdi.

²³ Del shu chaghda, Efesus shehiride Rebning yoli toghruluq éghir malimachiliq kötürüldi...

²⁴ Ayal ilah Artémisni süretlep kümüş tekche-heykellerni yasighuchi Dimitriy isimlik bir zer-ger bar idi. Uning bu ishi hünerwenlerge köp payda tapqazatti...²⁵ Dimitriy hünerwenlerni we shuninggha oxshash ishlar bilen shughulliniwatqan bashqa ustilarni yighip, ulargha:

— Buraderler, bizning güllinishimizning bu ish bilen baghliq ikenlikini bilisiler; ²⁶ hazir héliqi Pawlusning néme ishlarni qilip yürüenlikini anglighan hem körgen bolushunglar kérek. U: «Qol bilen yasiwalghan nersiler ilahlar emes» déyish bilen, peqet Efesusta emes, belki pütkül Asiya ölkiside dégüdek nurgunlighan kishilerni qayil qilip, azdurup burawatidu...²⁷ Emdi hazir bizning bu sodimizgha betnam chaplash xewpi bolupla qalmay, belki büyük ayal ilah Artémis-ning butxanisimu erzimes dep qarilip, hetta Asiya ölkisi we pütkül jahan ibadet qilidighan bu ayal ilahimizning shan-sheripimu yoqilish xewpige duch kéliwatidu! — dédi...

²⁸ Bu sözlerni anglighan köpchilik ghezepke chömüp, qayta-qayta:

— Efesusluqlarning Artémisimiz büyüktür! — dep chuqan kötürüshke bashlidi.

²⁹ Buning bilen pütkül sheher malimatang bolup ketti. Xalayıq Pawlusning seperdashliridin Makédoniyelik Gayus we Aristarxuslarni tutup sörep, sérk meydanigha tengla yopurulup mangdi...³⁰ Pawlus xalayıq arisigha kirmekchi bolghanidi, lékin muxlisar uning kirishige yol qoymidi. ³¹ Hetta Pawlusning dostliri bolghan ölke emeldarlaridin bézilirimu uninggha xewer yetküzüp, uni sérk meydanigha bérishqa tewekkül qilmasliqqa jékilidi.

³² Emdi beziler buni dep warqirisa, beziler uni dep warqiriship, pütün sorun warang-churung-gha toldi; kishilerning köpinchisi özlirining némige yighilghanliqinimu bilmeytti.³³ Yehudiy-lar Iskender isimlik ademni aldigha ittirip chiqiriwidi, köpchilik uni aldigha turghuzdi. Is-kender köpchilikke qol ishariti qilip, Yehudiy-larni aqlimaqchi boldi...³⁴ Biraq köpchilik uning Yehudiy ikenlikini bilip qélip, hemmisi tengla:

— Efesusluqlarning Artémisimiz büyüktür! — dep ikki saetche chuqan kötürüp turushti...

³⁵ Axirda, sheherning bash mirzisi xalayıqni tinchlandurup mundaq dédi:

19:21 «Pawlus könglide... niyet baghlidi» — grék tilida «Pawlus rohta... niyet baghlidi».

19:21 Rim. 15:25; Gal. 2:1.

19:22 «U özige yardemde boluwatqanlardan Timotiy bilen Érastus ikkiylenni Makédoniyege ewetiwétip...» — Pawlusning shuning meqsiti ularning belkim özini kutüsh üçün we belkim özining bérishigha teyyarliq qilish üçün idi (20:1-3ni körüng).

19:23 «Del shu chaghda, Efesus shehiride Rebning yoli toghruluq éghir malimachiliq kötürüldi» — «Rebning yoli» grék tilida peqet «yol» déyilidu.

19:23 2Kor. 1:8.

19:24 Ros. 16:16.

19:26 Zeb. 115:4; Yer. 10:3.

19:27 «Pütkül jahan ibadet qilidighan bu ayal ilahimizning shan-sheripimu yoqilish xewpige duch kéliwatidu!» — Dimitriyning «ayal ilahimizning shan-sheripi» dégen sözi belkim Artémisning heywetlik butxanisimunu körsatmekchi bolushi mumkin.

19:29 «Xalayıq ... Gayus we Aristarxuslarni tutup sörep, sérk meydanigha tengla yopurulup mangdi» — Artémisning «büyük butxanisi» yoqap ketti, emma bu sérk meydanı bügünge qeder mewjut, uninggha 25000 kishi sighidu.

19:29 Ros. 20:4; 27:2; Kol. 4:10.

19:33 «köpchilik uni aldigha turghuzdi» — bezi kona köchürmelerde «köpchilik bu ish uninggha baghliq dep oyildi» déyilidu.

19:34 «Biraq köpchilik uning Yehudiy ikenlikini bilip qélip, hemmisi tengla: — Efesusluqlarning Artémisimiz büyüktür! — dep ikki saetche chuqan kötürüp turushti» — xalayıq Iskenderni Pawlus bilen munasiwetlik adem, némila bolmisun Yehudiy bolghachqa, butpereslikke qarshi bolsa kérek, dégen oyda bolghan bolsa kérek.

«Rosullarning paaliyetliri»

— Ey Efesusluqlar! Biz Efesusluqlarning shehirining büyük Artémisning butxanisining we uning asmandin chüshken süritining qoghdighuchisi ikenlikini bilmeydighan kim bar!..³⁶ Bu ishlarni inkar qilalmighaniken, özünglarni bésiwélishinglar, bashbashtaqliq qilmasliqinglar kérek.³⁷ Chünki siler bu kishilerni bu yerge soraqqa tartishqa élip keldinglar; lékin ular ya butxanilarni bulghuchilar ya bizning ayal ilahimizgha kupurluq qilghuchilardin emes.³⁸ Eger Dimitriy we uninggha qoshulghan hünerwenlerning melum bir kishining üstidin shikayiti bolsa, soraqxanilar ochuq turmaqta we soraqchi waliylarmu bar. Ular shu yerlerde bir-biri bilen dewalashsun;³⁹ we bashqa birer mesililiringlar bolsa, resmий sorunda bir terep qilinishi lazim.⁴⁰ Biz emdi yene bügünki weqeni topilang dep erz qilinish xewpide turuwatimiz; chünki bu malimanchliqning héch sewebi körsiltimigechke, hésabinimu bérelmeymiz-de!⁴¹ Bu sözlerni qilip bolup, u yighilghan xalayıqni tarqitiwetti.

Pawlusning Makédoniye we Yunangha qayta bérishi

20¹Topilang bésiqqandin kéyin, Pawlus muxlislarni chaqirip, ularni righbetlendürdi we ular bilen xoshliship, Makédoniyege qarap ketti..² U shu etraptiki yurtlarni arilap, étiqadchilarni nurghun söz-telimler bilen righbetlendürgendin kéyin, Yunangha bérıp, ³ u yerde üç ay turdi. Pawlus kémige olturup Suriyege mangay dep turghanda, Yehudiylarning uni öltürüş suyiquesti bilinip qélip, u Makédoniye arqiliq quruqluq bilen qaytip kétish qararigha keldi.⁴ Uninggha hemrah bolghanlar Bériyaliq Pirrusning oghli Sopaté, Tésalonikiqlardin Aristarxus bilen Sékundus, Derbelik Gayus, Timotiy we Asiya ölkisidin Tikikus bilen Trofimuslar idi..⁵ Ular awwal Troas shehirige bérıp, bizning yétip bérishimizni kütüp turdi..⁶ Biz bolsaq «pétir nan héyti» künliridin kéyin, Filippi shehiridin kémige olturup, besh kündin kéyin Troasqa kélip, ular bilen uchrashuq we u yerde yette kün turduq.⁷ Heptining birinchi küni, biz nan oshtushqa jem bolghanda, Pawlus etisi ketmekchi bolghachqa, jamaetke söz qilishqa bashlidi; sözni tün yérimgiche uzartti..⁸ Biz jem bolghan yuqiriqi qewettiki öyde nurghun qara chiraghlar yénip turatti..⁹ Ewtikus isimlik bir yigit dérizide olturghanidi. Pawlus sözlep xéli bir yerge barghanda, uni mügdek bésiwatqanidi. Andin u gherq uyqugha kétip, u üçinchi qewettin yerge yiqilip chüshti. Köpchilik uni yerdin kötürüp qarisa, u ölüp bolghanidi.¹⁰ Pawlus peske chüshüp, uning üstige étilip, quchaqlap turup: Azablanmanglar, u tirikken! — dédi..¹¹ Qaytidin öyge chiqip, nanni oshtup yégendin kéyin, Pawlus ular bilen tang atquche uzun sözleshti we u bu yerdin yolgha chiqti.¹² Troastikiler bolsa héliqi yigitni öyige hayat apirip qoydi. Ular buningdin cheksiz teselli tapti..

Pawlusning Efesus aqsqaqalliri bilen xoshlishishi

¹³ Biz bolsaq Pawlustin burun Assos shehirige kéme bilen barduq. Chünki Pawlus shu yerge piyade baray, siler mendin awwal yétip bérıp, u yerde méni kémige éliwélisni kütünglar, dep

19:35 «Artémisning ... asmandin chüshken süriti...» — yaki «Artémisning ... asmandin chüshken téshi...».

20:1 «Pawlus muxlislarni chaqirip, ularni righbetlendürdi we ular bilen xoshliship...» — bezi kona köchürmilerde «Pawlus muxlislarni chaqirip, ularni quchaqlap ular bilen xoshliship...» dégen söz déyilidu.

20:2 «Yunan» — yaki «Grétisye».

20:4 Ros. 19:29; 21:29; 27:2; 1Kor. 1:14; Ef. 6:21; Kol. 4:7,10; 2Tim. 4:12; Tit. 3:12.

20:5 «Ular awwal Troas shehirige bérıp...» — belkim kémide. «...bizning yétip bérishimizni kütüp turdi» — «biz» Luqaning yene Pawlus bilen bille ikenlikini körsitidu.

20:7 «heptining birinchi kün» — yeni «yekshenbe küni». «biz nan oshtushqa jem bolghanda» — «nan oshtush»: Eysaning ölümini xatirilesh üçün nan oshtulidu («1Kor.» 11:20-34ni köring).

20:8 «Biz jem bolghan yuqiriqi qewettiki öyde nurghun qara chiraghlar yénip turatti» — bu chiraghlarning is-tüteklikirining öyni qaplishi bilen 9-ayette tilgha élinghan Ewtikusning uxlap qélisigha tesir yetküzgen bolushi mumkin.

20:10 1Pad. 17:21; 2Pad. 4:34.

20:12 «Ular buningdin cheksiz teselli tapti» — eyni grék tékist: «Ular tapqan teselli az emes idi».

«Rosullarning paaliyetliri»

orunlashturghanidi. ¹⁴ Assosta u biz bilen uchrashqandin kéyin biz uni kémige élip Mitulin shehirige kelduq. ¹⁵ Andin shu yerdin chiqip, etisi Xiyos arilining uduligha kélip turduq. Üchinchi küni Samos ariligha yétip kelduq we Trogillium shehiride qonduq; uning etisi Milétus shehirige barduq. ¹⁶ Chünki Pawlus Asiya ölkiside köp waqitni ötküzüwetmeslik üçhün, déngiz sepiride Efesusta toxtimay ötüp kétishni qarar qilghanidi. Sewebi, u «orma héyti» künini mumkinqeder Yérusalémda ötküzüsh üçhün aldiraytti. ¹⁷ Emdi Milétus shehiridin Efesusqa adem ewetip, ja-maettiki aqsaqallarni chaqirdi. ¹⁸ Ular kelgendin kéyin, u ulargha mundaq dédi:

— Men Asiya ölkisige ayagh basqan birinchi kündin tartip, siler bilen qandaq ötkenlikim herbiringlarga melum. ¹⁹ Rebning xizmitide her terepte kemter bolup, köz yashlirim tökül-genlikini, shundaqla Yehudiylarning suyiquestliri tüpeylidin béshimdin ötken sinaqlarda chidighanliqimni bilisiler, ²⁰ we yene meyli ammiwi sorunlarda bolsun yaki öy-öylarde bolsun, silerge telim berginimde, silerge paydiliq bolsila héchnémini ayimay jakarlap, ²¹ Yehudiylar hem Gréklergimu Xuda aldida towa qilish we Rebbimiz Eysa Mesihge étiqad qilish kéreklikige

Rosul Pawlusning xush xewerni jakarlaghan 3-sepiri



20:15 «üchinchi küni Samos ariligha yétip kelduq we Trogillium shehiride qonduq...» — bezi kona köchürimlerde: «Trogillium shehiride qonduq» dégen söz tépilmaydu. «etisi Xiyos arilining uduligha kélip ... üchinchi küni Samos ariligha yétip kelduq we Trogillium shehiride qonduq; uning etisi Milétus shehirige barduq» — bu seper yoli etey Efesus shehiridin ötkenidi (16-ayetni köring).

20:16 «orma héyti» — Tewratla Yehudiy xelqige békitilgen tötinchi héyt; u héyt «ötüp kétish héyti»din ellik kün kéyin bolghachqa, grék tilida «elliklik héyt»mu déyilidu. Hazirqi kaléndardiki waqit belkim 5-ay idi. «Law.» 23-babni köring.

20:16 Ros. 21:4,12.

«Rosullarning paaliyetliri»

guwahliq bérip jékiligenlikim hemminglarga melum...

²² Hazir mana, rohta baghlangan halda Yérusalémgha kétiwatimen. U yerde néme ishlar-ning béshimgha chüshidighanliqini uqmaymen; ²³ Peqet shuni bilimenki, Muqeddes Roh men barghanla sheherlerde zindan kishenliri we azab-oqubetlerning méni kütüp turidighanliqini aldin éniq éytip kelmekte. ²⁴ Lékin men öz musapemni tamamlashim, Reb Eysadin tapshuruwalghan xizmetni ada qilishim, yeni Xudaning méhir-shepqi toghrisidiki xush xewerning toluq guwahchisi bolushum üçün, öz hayatimni qilche ayimaymen. ²⁵ Men siler bilen ariliship, hemminglar arisida yürüp Xudaning padishahliqini jakarlidim; emdi mana manga melumki, buningdin kéyin silerdin héchkim yüzümni qayta körelmeysiler. ²⁶ Shuning üçün, бүгүн silerge guwahliq qilip éytip qoyayki, men héchbirining qénigha qerzdar emesmen. ²⁷ Chünki men Xudaning toluq meqset-iradisini qilche élip qalmay silerge bayan qilip yetküzüshtin bash tartmidim. ²⁸ Muqeddes Roh silerni Xudaning jamaitini béqish üçün Uning padisi ichide yétekchi qilip tikligenidi; emdi özünglarga hem Öz Oghlining qéni bilen sétiwalghan barliq padisigha segek bolunglar! ²⁹ Chünki manga ayanki, men ketkendin kéyin, chilböriler aranglarga kirip, padini héch ayimaydu. ³⁰ hemde hetta aranglardinmu beziler muxlislarni özlerige tartiwélish üçün heqiqetni burmilighan türlük ishlarni sözleydu. ³¹ Shunga, segek bolunglar, méning üç yil kéche-kündüz démey, herbinglarga köz yashlirim bilen toxtimay nesihet bérip turghanliqimni ésinglarda tutunglar.

³² Emdi men silerni Xudagha we Uning méhir-shepqi yetküzidighan söz-kalamigha tapshurimen. Bu söz-kalam étiqadinglarni qurushqa hem pak-muqeddes qilinghan barliq xelqi arisida iltipat qilinidighan mirastin silerni nésip qilishqa qadirdur. ³³ Men héchqachan héchkimdin kiyim-kéчек yaqi altun-kümüş tama qilip baqmighanmen. ³⁴ Silerge melumki, men ikki bilikimge tayinip, özümning we hemrahlirimning hajitidin chiqtim. ³⁵ Bundaq qilip herbir ishlarda men silerge mushundaq ejir-émgek arqiliq ajiz-hajetmenlerge yadrem bérish lazimliyini, shundaqla Reb Eysa özi éytqan: «Bermek almaqtinmu bextliktur» déginini ésinglardin chiqar-masliqlar kéreklikini körsettim.

³⁶ Bu sözlerni qilip bolup, u hemmeylen bilen birlikte tizlinip olturup dua qildi. ³⁷ Hemmeylen qattiq yighliship ketti; Pawlusning boynigha ésilip quchaqlap, qizghin söyüshti. ³⁸ Ularni eng azabliqini Pawlusning, «Buningdin kéyin yüzümni qayta körelmeysiler» dégen sözi boldi. Kéyin, ular uni kémige chiqirip uzitip qoydi.

20:21 Mat. 3:2; Mar. 1:15; Luqa 24:47.

20:22 «mana, rohta baghlangan halda Yérusalémgha kétiwatimen» — «rohta baghlangan halda» — uni qozghaydighan bu tesirning öz rohida yaqi Muqeddes Rohta bolghanliqi éniq emes. Pawlusning bu niyeti bu ishta toghra yaqi toghra emes? 21:4-ayettiki xewerdin qarighanda, uning shu qet'iy niyeti toghra emes, dep oylashqa mayil bolimiz.

20:24 Ros. 21:13; Gal. 1:1; Tit. 1:3.

20:25 «Men siler bilen ariliship, hemminglar arisida yürüp Xudaning padishahliqini jakarlidim» — mushu yerde «Xudaning padishahliqi» grék tilida peqet «padishahliq» bilen ipadilini.

20:26 «Silerge guwahliq qilip éytip qoyayki, men héchbirining qénigha qerzdar emesmen» — démek, «aranglarda herqandaq bir kishi xush xewer anglash pursiti bolmay, qutquzulmighan bolsa men buninggha jawabkar emesmen» dégender.

20:28 «Xudaning... Öz Oghlining qéni bilen sétiwalghan barliq padisi» — «Öz Oghlining qéni bilen» grék tilida «Öziningining qéni bilen» dégen sözler bilen ipadilini.

20:28 Ef. 1:7; Kol. 1:14; 1Pét. 1:19; 5:2; Weh. 5:9.

20:29 2Pét. 2:1.

20:30 Zeb. 41:9; Mat. 16:21; Ros. 1:17; 1Yuha. 2:19.

20:32 «Bu söz-kalam étiqadinglarni qurushqa ... qadirdur» — silerning «étiqadinglarni qurush» grék tilida peqet «silerni qurush» dégen bilen ipadilini.

20:33 1Kor. 9:12; 2Kor. 11:9; 12:13.

20:34 Ros. 18:3; 1Kor. 4:12; 1Tés. 2:9; 2Tés. 3:8.

20:36 Ros. 21:5.

«Rosullarning paaliyetliri»

Pawlusning Yérusalémgha bérishi

21¹ Andin biz ulardin ajrilip chiqqandin kéyin, kéme bilen udul Qos ariligha qarap yol alduq. Etisi, Rodos ariligha, u yerdin Patara shehirige barduq.² Patarada Fenikiye rayonigha baridighan bir kémini tépép, uninggha olturup yolgha chiqtuq.³ Siprus arili körüngendin kéyin, uni sol teripimizde qaldurup ötüp, Suriyege qarap méngip, Tur shehiride quruqluqqa chiqtuq. Chünki kéme bu yerde yük chüshürmekchi idi.⁴ U yerde muxlislarni tépép, ularning yénida yette kün turduq. Ulargha Muqeddes Rohning wehiyisi kélip, ular Pawlusqa ayighing Yérusalémgha basmisun, dep nesihet qildi.⁵ Biraq biz u yerde turush waqtimiz toshqanda, sepirimizni dawamlashturduq. Ularning hemmisi, jümlidin xotun-baliliri bizni sheherning sirtighiche uzitip chiqti. Hemmimiz déngiz boyida tizlinip olturup bille dua qilduq.⁶ Quchaqliship xoshlashqandin kéyin, biz kéminge chiqtuq, ular öylirige qaytishti.⁷ Tur shehiridin déngiz sepirimizni dawamlashturup, axirida Pitolimays shehirige kelduq. U yerdiki qérindashlar bilen körüshüp, ularning yénida bir kün turduq.⁸ Etisi, u yerdin ayrilip, Qeyseriye shehirige kelduq. Biz burun Yérusalémdeki «yette xizmetkar»din biri bolghan, xush xewerchi Filipning öyige bérép qonduq.⁹ Bu kishining téxi yatliq qilinmighan, bésharet-wehiylerni yetküzidighan töt qizi bar idi.¹⁰ Biz u yerde birnechche kün turghandin kéyin, Agabus isimlik bir peyghember Yehudiye ölkisidin chüshti.¹¹ Bu kishi bizning aldimizgha kélip, Pawlusning belwéghini qoligha élip, özining put-qolini baghlap: — Muqeddes Roh mundaq deydu: — Yehudiylar bu belwaghning igisini Yérusalémde mushundaq baghlap, yat elliklarning qoligha tapshuridu! — dédi.

¹² Bularni anglap, hem biz hem shu yerlik kishiler bilen birlikte Pawlustin Yérusalémgha bar-mighin dep ötünduq. ¹³ Lékin Pawlus jawaben:

— Siler némishqa bunchiwala yighlap, yürükimni ézisiler? Men Yérusalémde Reb Eysaning nami üçhün tutqan bolushla emes, shu yerde ölüshkimu teyyarmen, — dédi.

¹⁴ Biz uni qayil qilalmay, axirida süküit qilip: — Rebning iradisi ada qilinsun! — déduq.

¹⁵ Bu künlerdin kéyin, yük-taqimizni yigishturup, Yérusalémgha chiqip barduq. ¹⁶ Qeyseriye-lik muxlislardin birnechchisi biz bilen seperdash boldi; ular Minason isimlik bir kishining öyide qonimiz dep uni birge élip mangdi; bu kishi Siprusluq, qéri muxlis idi.

21:1 «Andin biz ulardin ajrilip chiqqandin kéyin, kéme bilen udul Qos ariligha qarap yol alduq. Etisi, Rodos ariligha, u yerdin Patara shehirige barduq» — bu ayettiki «biz», «alduq» we «barduq» dégen sözlerge qarighanda, Luqa yene Pawlusqa hemrah boldi.

21:3 «uni, yeni Siprus arilini sol teripimizde qaldurup ötüp...» — démek, «uning jenubidin aylinip ötüp...».

21:4 «Ulargha Muqeddes Rohning wehiyisi kélip, ular Pawlusqa ayighing Yérusalémgha basmisun, dep nesihet qildi» — «nesihet qildi» dégenning bashqa xil terjimisi: «nesihet qilatti».

—Muqeddes Roh ulargha Pawlusning Yérusalémde tartidighan azablaridin xewer bergenidi. U alliqachan bashqa yerlerdiki muxlislardin mushu xewerni anglighan (20:23). Lékin mushu yerde Muqeddes Rohning uninggha «barmisun» dégen sözige qarighanda, uning Yérusalémgha bérishi Xudaning iradisi emes, dep oylashqa maymiliz.

21:4 Ros. 20:23; 21:12.

21:8 «Biz burun Yérusalémdeki «yette xizmetkar»din biri bolghan, xush xewerchi Filipning öyige bérép qonduq» — Yérusalémdeki «yette xizmetkar» — 6-babni körüng.

21:8 Ros. 6:5; 8:29.

21:9 Yo. 2:28-29; Ros. 2:17.

21:10 Ros. 11:28.

21:11 «Yehudiylar bu belwaghning igisini Yérusalémde mushundaq baghlap, yat elliklarning qoligha tapshuridu!» — 21-36-ayetlerni körüng. Pawlus rimliqlarning soriqigha tartilidu. Yehudiylarning öz ademiridin birini yat ellik kishilerning qoligha tapshurushi özlirige bek uyatliq ish bolghachqa, ularning Pawlusqa bolghan öchmenlikli nahayiti éniq turidu.

21:11 Ros. 20:23; 21:33.

21:14 Mat. 6:10; Luqa 11:2; 22:42.

21:16 «ular Minason isimlik bir kishining öyide qonimiz dep uni birge élip mangdi; bu kishi Siprusluq, qéri muxlis idi» — bashqa birxil terjimisi: — «ular bizni (Yérusalémdeki) öyide kütmekchi bolghan Minason isimlik bir Siprusluqni biz bilen

«Rosullarning paaliyetliri»

Pawlusning Yaqub bilan körüşhüshi

¹⁷ Yerusálémgha yetkende qérindashlar bizni xushalliq bilen qarshi aldi. ¹⁸ Etisi, Pawlus biz bilen bille Yaqupni körgili bardi. Yaqub bilen aqsaqallarning hemmisi u yerge yighilghanidi.

¹⁹ Pawlus ular bilen salamlashqandin kéyin, Xudaning özining xizmiti arqiliq eller arisida qilghan ishlerini bir-birlep ulargha tepsilyi éytip berdi. ²⁰ Bularni anglighanda, ular Xudagha medhiye oqudi, andin Pawlusqa:

— Körüwatisen, i qérindishim, Yehudiylar ichide qanche minglighan étiqad qilghuchilar bar! Ularning hemmisi Tewrat qanunigha emel qilishqa intayin qizghin iken. ²¹ Ular séning toghrangda: «U ellerning arisida yashighan pütün Yehudiylargha Musa peyghemberge tapshurulghininin yénishni, yeni balilirini xetne qildurmasliqni, Yehudiylarning en'enilirige riaye qilmasliqni ögitidu» dep anglidi. ²² Emdi qandaq qilish kérek? Chünki xalayiqliq choquq séning bu yerge kelgenlikingni anglap qalidu. ²³ Shunga bizning déginimizdek qilghin: Arimizda qesem ichken töt adem bar...²⁴ Sen ularni élip, ular bilen birlikte Tewrattiki tazilinish qaidisidin ötüp, ularning qurbanliq chiqimlirini özüng kötürgin, andin ular chachlirini chüshüreydu. Buning bilen, hemmeylen sen toghruluq anglighanlirining hemmisining rast emeslikini we séning özüng Tewratqa tertipi boyiche riaye qiliwatliqingni bilip yétidu. ²⁵ Emma ellerdin bolghan étiqadchilargha kelsek, biz ulargha peqetla butlarga atalghan nersilerni yémeslik, qanni we boghup soyulghan haywanning göshinimu yéyishtin we jinsiy buzuqluqtin özlirini saqlash toghruluq qararimizni ötkenki xet arqiliq uqturduq..

²⁶ Buning bilen, Pawlus u kishilerni élip, etisi özi ular bilen bille tazilinish qaidisini ötküzüsh-ti; andin u ibadetxanigha kirip, kahinlargha özlirining paklinish mudditining qachan toshudighanliqi, yeni herqaysisi üçhün qurbanliq qilinishing qaysi küni bolidighanliqini uqturup qoydi....

Pawlusning ibadetxanida tutqun qilinishi

²⁷ Yette künlük muddet toshushqa az qalghanda, Asiya ölkisidin kelgen bezi Yehudiylar Pawlusni ibadetxanida körüp, xalayiqliqni qutritip, uninggha qol sélip:²⁸ — Ey Israillar, yardemde bolunglar! Hemme yerdila, hemme ademge xelqimizge, Tewrat qanunigha we ibadetxanigha qarshi sözlerni ögitiwatqan adem del shu. Uning üstige, u yene Gréklerni ibadetxanimizgha bashlap kirip, bu muqeddes jayni bulghidi! — dep chuqan kötürdi ²⁹ (ularning bundaq déyishining sebebi, eslide ular sheherde Efesusluq Trofimusning Pawlus bilen bille bolghanliqini körgenidi we Pawlus uni ibadetxanigha bashlap kirgen, dep oylighanidi)....

élip, uning öyige bashlap bardi».

21:23 «Arimizda qesem ichken töt adem bar» — «qesem ichken» Xudaning aldidida ichken; bu Xudaning raziliqingni élish üçhün yaki uninggha teshekkür éytish üçhün bolghan bolsa kérek. Bundaq qilishi emeliyette «yéngi ehdege muwapiq emes, belki «kona ehdege ait ish idi.

21:24 «tazilinish qaidisidin ötüp...» — «tazilinish» ibraniiy tilida bolsa «taharet».

—Yaquplar éytqan shu «Tewrat qanunigha emel qilishqa intayin qizghin» bolghan Yehudiy étiqadchilar belkim Pawlusni «Yehudiy emesler»ning zéminliridin ötüshi bilen «napak boldi» dep qarishi mumkin idi.

—«Ular chachlirini chüshüreydu» — Tewrat, «Chöl.» 6:13-20ni köring. «Nazariylar» Xuda aldidida duasining iltija qilinishi üçhün yaki teshekkür éytishi üçhün chachlirini uzun qoyuwitetti. Qesemning möhliti toshqanda, awwal qurbanliq sunup andin chachlirini chüshürüwétetti.

21:25 Yar. 9:4; Mis. 20:3; Ros. 15:23; 1Kor. 8:1.

21:26 «... Pawlus u kishilerni élip, etisi özi ular bilen bille tazilinish qaidisini ötküzüsh-ti; andin u ibadetxanigha kirip, ... herqaysisi üçhün qurbanliq qilinishing qaysi küni bolidighanliqini uqturup qoydi» — bu ish, yene Yaqupning teshebbus qilghini hemde uninggha Pawlusning qoshulushi, uning bu töt kishi bilen «tazilinish»i we ular bilen bille qurbanliq qilishi toghruluq «qoshumche söz»imizni köring.

21:26 Ros. 24:6.

21:29 «... eslide ular sheherde Efesusluq Trofimusning Pawlus bilen bille bolghanliqini körgenidi» — Efesusluq Trofimus Yehudiy emes, grék idi, elwette.

21:29 Ros. 20:4; 2Tim. 4:20.

«Rosullarning paaliyetliri»

³⁰ Shuning bilan, pütün sheher zilziliga keldi. Xalayıq terep-tereptin yügürüp kélip, Pawlusni tutup, ibadetxanidin sörep élip chiqti. Ibadetxanining derwaziliri derhal taqiwétildi. ³¹ Bu top adem Pawlusni urup óltürüwetmekchi bolup turghanda, pütkül Yérusalémni malimanchliq qaplap ketkenliki toghrisidiki bir xewer u yerde turushluq Rim qismining mingbëshigha yetküzüldi. ³² Mingbêshi derhal leshker we birnechche yüzbêshini élip, top-top ademlerni basturushqa yügürüp keldi. Mingbêshi we eskerlerni körgen xalayıq Pawlusni urushtin toxtidi. ³³ Mingbêshi aldigha ötüp, leshkerlerni Pawlusni tutup ikki zenjir bilen baghlashqa buyrudi. Andin u:
— Bu adem kim? U néme gunah qildi? — dep soridi.

³⁴ Lékin topilangchilarning ichide beziler uni dése, beziler buni déyiship warqirishatti. Malimanchiliq tüpeylidin mingbêshi heqiqiy ehwalni éniqlashqa amalsiz qélip, axir Pawlusni qel'ége élip kêtishni buyrudi. ³⁵ Lékin Pawlus qel'ening pelempiyige kelgende, topilangchilar téximu zorawanliship ketkechke, leshkerler uni kôtürüşke mejbur boldi. ³⁶ Chünki ularning keynidin top-top ademler egiship mëngip:
— U yoqitilsun! — dep warqirishatti.

Pawlusning guwahliq bérıp aqlinishi

³⁷ Kelege ekirilishige az qalghanda, Pawlus mingbêshigha:

— Sizge bir éghiz söz qilsam bolamdikin? — dep soridi.

Mingbêshi: — Grékche bilemsen? ³⁸ Undaқта, ilgiri isyan kôtürüp, «xenjerchi qatillar»din töt ming ademni bashlap chölgé qéchip ketken héliqi Misirliq emesmusen? — dep soridi.

³⁹ Lékin Pawlus: — Men Yehudiy, Kilikiye ölkisidiki ulugh sheher Tarsusning puqrasimen. Xalayıqqa birnechche éghiz söz qilishimgha ijazet qilishingizni ötünimen, — dédi.

⁴⁰ Mingbêshi ijazet bériwidi, Pawlus pelempeyde turup, xalayıqqa qol ishariti qildi. Qattiq jimjitliq basqanda, u ibranıy tilida sözleshke bashlap: —

22¹ — Qérindashlar we ata-bowilar! Emdi özümni aqlash sözlirimge qulaq salghaysiler, — dédi.

² Ular Pawlusning ibranıy tilida sözliginini anglap, téximu jim bolushti. U sözini dawam qildi:

³ — Men bir Yehudiy, Kilikiyediki Tarsus shehiride tughuldum; lékin bu sheherde béqip chong qilindim, Gamaliyelning qol astida ata-bowilirimizgha tapshurulghan Tewrat qanunining zir-zewerlirini qoymay öginip telim-terbiye aldim. Men silerning bügün bolghininglargha oxshash, Xuda yoligha intayin qizghin idim. ⁴ Men bu yoldikilerni hetta óltürüşkiche ziyankeshlik qilip, ularni er-ayal démey tutqun qilip zindangha saldurdum. ⁵ Bu toghruluq bash kahin we aliy kéngeshmidiki barliq aqsqaqallarmu manga guwahchidur. Men ulardin Deme-

21:30 «Xalayıq terep-tereptin yügürüp kélip, Pawlusni tutup, ibadetxanidin sörep élip chiqti. Ibadetxanining derwaziliri derhal taqiwétildi» — meqiti shübhisizki, ibadetxanining özide qalaymiqanchiliq chiqmisun üçhün idi.

21:31 «leshker qismining mingbêshi» — grék tilida «xiliarq»; emeliyette 600 eskerni bashquratti.

21:33 Ros. 21:11.

21:36 Luqa 23:18; Yuh. 19:15; Ros. 22:22.

21:38 «xenjerchi qatillar» — Rim impériyesige qarshi turghan eng esheddiy siyasiy éqim idi. Ular adem óltürüşke ishlitidighan eng yaxshi köridighan qoral kiyim ichide yoshurushqa qolayliq bolghan xenjer idi.

21:39 Ros. 9:11,30.

21:40 «u ibranıy tilida sözleshke bashlap.» — «ibranıy tilida» — Aramiy dialéktida bolushi mumkin.

22:3 «Men... Gamaliyelning qol astida ata-bowilirimizgha tapshurulghan Tewrat qanunining zir-zewerlirini qoymay öginip telim-terbiye aldim» — oqurmenlerning éside bolsa kérekki, Gamaliyel dangqi chiqqan Tewrat ölimasi idi (5:24). Grék tilida «(Men) Gamaliyelning ayaghlirining aldida ... telim-terbiye aldim» déyilidu.

22:3 Ros. 5:34; 9:11; 21:39; 2Kor. 11:22

22:4 «Men bu yoldikilerni hetta óltürüşkiche ziyankeshlik qilip, ularni er-ayal démey tutqun qilip zindangha saldurdum» — «bu yoldikilerni» — Mesih yoldikilerni, démekchi. Grék tilida peqet «bu yolni» déyilidu; tingshiguchilar hemmisi uning «Mesih Eysaning yoli»ning gépini qiliwatqinini bilgen bolatti.

22:4 Ros. 8:3; 9:1; 26:9; 1Kor. 15:9; Gal. 1:13; 1Tim. 1:13.

«Rosullarning paaliyetliri»

shqtiki Yehudiy qérindashlarga yézilghan xetlerni tapshuruwélip, shu yerde turuwatqan bu yoldikilerni jazalash üçün, ularni tutqun qilip Yérusalémgha apirimen dep yolgha chiqqanimdim.⁶ Emdi shundaq boldiki, seper qilip Demeshqke yéqinlashqanda, chüshke yéqin, tuyuqsiz asmandin küchlük bir nur chüshüp, etrapimni yorutuwettti.⁷ Men yerge yiqilip kettim, andin manga: «Saul, Saul, Manga némishqa ziyankeshlik qilisen?» dégen awazni anglidim.⁸ «I Reb, sen kimsen?» dep sorisam, U manga: — «Men sen ziyankeshlik qiliwatqan Nasaretlik Eysadurmen!» dédi.⁹ Men bilen bille méngiwatqanlar u nurni körgen bolsimu, lékin manga qilghan sözlerni chüshenmidi.¹⁰ Men yene, «I Reb, néme qilishim kérek?» dep sorisam, Reb manga, «Ornungdin tur, Demeshqke kir, shu yerde sen ada qilish békitilgen ishlarning hemmisi toghruluq sanqa éytip bérilidu!» dédi.¹¹ Héliqi nurning julaliqidin közlirim körmes bolup qaldi. Yénimdikiler qolumdin yéteklep, Demeshqke élip kirdi.

¹² U yerde Tewrat qanunigha ixlas baghligan, Demeshqtiki barliq Yehudiylarning hörmitige sazawer bolghan Ananiyas isimlik bir kishi bar idi.¹³ U kélip, yénimda turup: «Qérindash Saul, béshingni kötürüp qara!» dédi. Men shuan béshimni kötürüp qarap uni kördüm.¹⁴ U manga: «Ata-bowilirimizning Xudasi séni iradisini bilishing, Heqqaniy Bolghuchini körüshüng we uning aghzidin chiqqan awazni anglishing üçün alliqachan tallidi.¹⁵ Chünki sen pütün insanlar aldida körgen-anglihanliringgha Uning guwahchisi bolisen!¹⁶ Shundaq iken, sen yene némiğe hayal bolisen? Ornungdin turup, Uning namigha nida qilip chömüldürülüp, gunahlingni yughuzghin!» dédi.

¹⁷ Shundaq boldiki, Yérusalémgha qaytip kelginimdin kéyin, ibadetxanida dua qiliwatqinimda, bir ghayibane körünüş méni oruwaldi.¹⁸ we Rebning manga: «Chapsan bol, Yérusalémdin derhal ket. Chünki ular séning manga qilghan guwahliqingni qobul qilmaydu!» dewatqanliqini kördüm.¹⁹ Men, «I Reb, ular méning Sanga étiqad qilghanlarni zindangha solap, herbir sinagoglarga kirip ularni urghanliqimni bilidu.²⁰ Séning guwahching bolghan Istipanning qéni tökülginide, menmu yénida turup uni öltürgenlerning qilmishlirigha qoshulup, ularning kiyimlirige qarap berdim!» — dédim.²¹ Biraq u manga: «Ketkin! Séni yiraqtiki ellerge ewetimen!» — dédi.

²² Pawlus mushu sözni déguiche xalayıq uninggha qulaq séliwatatti. Lékin buni anglap ular awazini kötürüp:

— Undaq bir kishi yer yüzidin yoqitilsun! U tirik turushqa layiq emes! — dep chuqan sélishti.

²³ Ular chirqiriship, chapan-yépinchilirini sélip tashlap, topa-chang soruwatqanda,²⁴ mingbéshi Pawlusni qel'ege élip kirip kétishke emr qiliwidi, xalayıqning uninggha néme üçün bundaq chuqan salidighanliqini éniqlash üçünleshkerlirige uni qamchilap soraq qilishni buyrudi.²⁵ Lékin ular Pawlusni qamchilash üçün ghulachlitip baghliganda, u yénida turghan yüzbéshigha:

22:6 1Kor. 15:8; 2Kor. 12:2.

22:9 «...lékin manga qilghan sözlerni chüshenmidi» — yaki «... lékin manga qilghan sözlerni anglimaptu». Bu ademler bir awazni anglidi, lékin néme dewatqanliqini bilmidi (9:7ni köring).

22:9 Dan. 10:7.

22:12 Ros. 9:17.

22:14 «Ata-bowilirimizning Xudasi séni iradisini bilishing, Heqqaniy Bolghuchini körüshüng we uning aghzidin chiqqan awazni anglishing üçün alliqachan tallidi» — «Heqqaniy Bolghuchi» Mesihni körsitidu, elwette.

22:18 Mat. 10:14.

22:19 Ros. 22:4.

22:20 Ros. 7:58; 8:1.

22:21 Ros. 9:15; 13:2; Gal. 1:15; 2:8; Ef. 3:8; 1Tim. 2:7; 2Tim. 1:11.

22:22 «Lékin buni anglap ular awazini kötürüp: — Undaq bir kishi yer yüzidin yoqitilsun! U tirik turushqa layiq emes! — dep chuqan sélishti» — démisekmu, ularning Pawlus bu sözini kötürelmeslikining sewebi, Xudaning söz-kalamini özliri intayin pes köridighan «yat eller»ge yetküzüshke hergiz bolmaydu, deydighan közqarashta idi.

22:22 Ros. 21:36.

22:24 «Mingbéshi ... xalayıqning Pawlusqa néme üçün bundaq chuqan salidighanliqini éniqlash üçünleshkerlirige uni qamchilap soraq qilishni buyrudi» — «qamchilap soraq qilish» bolsa rimliqlar guman qilghan ademlerni gunahi bar dep hésablap, «heqiqetni éniqlash üçün» ularni qiynash bilen soraq qilatti (ularning «qamchavli» köp tasmiyliq bolup, her tasmissigha hertürlik tömür-söngék parchiliri baghlanghanidi). Emma rimliq puqralar bolsa undaq muamilidin xalas idi.

«Rosullarning paaliyetliri»

— Bir Rim puqrasini jinayiti békitilmeyla qamchilishinglar qanungha uyghunmu? — dédi..

²⁶ Bu sözni anglighan yüzbéshi mingbeshining aldigha béríp:

— Siz néme ish qilay dewatisiz? Chünki u kishi Rim puqrasi iken! — dédi.

²⁷ Mingbéshi Pawlusning aldigha béríp, uningdin:

— Manga éytqín, sen rasttinla Rim puqrasimu? — dep soridi.

— Rast, dédi u.

²⁸ — Men nahayiti yuqiri bahada mushu puqraliqqa ige boldum, — dédi mingbéshi.

Pawlus:

Emma men tughulushumdinla shundaq! — dédi.

²⁹ Shuning bilen, uni soraqqa tartmaqchi bolghan leshkerler derhal uningdin özlirini chetke aldi. Mingbeshimu uning Rim puqrasi ikenlikini bilip, uni baghlatqanliqi tüpeylidin qorqup ketti..

Pawlusning aliy kéngeshmide özini aqlishi

³⁰ Mingbéshi Yehudiylarning Pawlusning üstidin qilghan shikayitining heqiqiy sewebini bilish üçün, etisi uni yéship, bash kahinlar we pütün aliy kéngeshmidikilerning bir yerge yighilishini buyrudi. Andin Pawlusni élip kélip, ularning aldigha turghuzdi.

23¹ Pawlus aliy kéngeshme hey’etlirige tikilip turup:

Qérindashlar, men bügüngiche Xudaning aldida pak wijdanda méngip keldim, — dédi..

² Buni anglighan bash kahin Ananiyas Pawlusning yénida turghanlarga uning aghzigha urushni buyrudi..³ Pawlus uninggha:

— Xuda séni uridu, ey aqartilghan tam! Sen u yerde méni Tewrat qanuni boyiche soraqqa tartishqa olturisen, lékin Tewrat qanunigha xilap halda méni urunglar dep buyrudinghu?! — dédi..

⁴ — Sen Xudaning bash kahinigha ashundaq haqaret keltüremsen?! — déyishti yénida turghanlar. ⁵ Pawlus:

— I qérindashlar, men uning bash kahin ikenlikini bilmeptimen. Chünki Tewrat: «Xelqingni idare qilghuchining yaman gépini qilma!» déyilgen, — dédi..

⁶ Lékin Pawlus ularning bir qismining Saduqiy, yene bir qismining Perisiyler ikenlikini bilip, aliy kéngeshmide yuqiri awaz bilen:

— Qérindashlar, men bolsam Perisiylerdin bolimen we Perisiylerning perzentimen. Men ölgenler qayta tirilishqa baghlighan ümid toghruluq bu yerde soraqqa tartiliwatimen! — dep warqiridi..

⁷ U bu sözni déyishi bilenla, Perisiyler bilen Saduqiylar arisida jédel-ghowgha qozghilip, kéngeshmidikiler ikkige bölünüp ketti⁸ (chünki Saduqiylar ölgenlerning qayta tirilishi, yaki perishte

22:25 «lékin ular Pawlusni qamchilash üçün ghulachlitip baghlighanda...» — «ghulachlitip baghlighanda»: Rimliqlar soraqqa tartilghuchini qamchilash üçün uning ikki qolini baghlap ghulichini kérip turghuzidu.

—Bashqa birxil terjimisi «Pawlusni tasmlar bilen ghulachlatqanda...».

22:29 «Shuning bilen, uni soraqqa tartmaqchi bolghan leshkerler derhal uningdin özini chetke aldi. Mingbeshimu uning Rim puqrasi ikenlikini bilip, uni baghlatqanliqi tüpeylidin qorqup ketti» — 24-ayettiki izahatni körüng. Rim puqralirini jinayiti békitmeyla baghlashmu qanunsiz ish idi.

23:1 Ros. 24:16.

23:2 1Pad. 22:24; Yer. 20:2; Yuh. 18:22.

23:3 Xuda séni uridu, ey aqartilghan tam! — Pawlusning «aqartilghan tam» dégini, «sirti ap’aq körünidighan, ichi peqet patqaq-laydin bolghan saxtipezen» dégen menide. «Ez.» 13:8-16nimu körüng.

23:3 Qan. 17:9.

23:5 «Xelqingni idare qilghuchining yaman gépini qilma!» — Tewrat, «Mis.» 22:28.

23:5 Mis. 22:27.

23:6 Ros. 24:21; 26:6; Fil. 3:5.

«Rosullarning paaliyetliri»

yaki rohlar mewjut emes, deydu. Lékin Perisiyler hemmisini étirap qilidu).⁹ Buning bilen qattiq bir chuqan-süren kötürülüp, Perisiy terepdari bolghan bezi Tewrat ustazliri ornidin turup: — Biz bu ademdin héchqandaq eyib tapalmiduq! Bir roh yaki perishte uninggha söz qilghan bolsa néme boptul! — dep qattiq munazirileshti.

¹⁰ Chuqan-süren téximu küchiyip ketkechke, mingbéshi Yehudiylarning Pawlusni tartishturup titma-titma qiliwétishidin qorqup, qisimgha zalgha chüshüp uni ularning arisidin zorluq bilen tartip chiqip, qel'ege ekirip kétishini buyrudi.

¹¹ Shu küni kéchisi, Reb Pawlusning yénida turup:

— Jasaretlik bol! Chünki Yérusalémda Men toghramdiki ishlargha toluq guwahliq berginingdek, Rim shehiridimu shundaq guwahliq qilishing muqerrer bolidu! — dédi.

Pawlusni öltürüş suyiqesti

¹² Etisi etigende, Yehudiylar Pawlusni öltürüşni qestlep, uni öltürmigüche héchnerse yémeymiz, ichmeymiz, dep özlirige leniti bir qesemni qilishiti.¹³ Bu suyiqest qesimini ichkenler qiriq nechche kishi idi. ¹⁴ Ular bash kahinlar we aqsaqallarning aldigha bérup:

— Biz Pawlusni öltürmigüche héchnerse tétimasliqqa qattiq qesem ichtuq. ¹⁵ Hazir siler we aliy kéngeshme uning ishlirini téximu tepsiliy tekshürüşni bahane qilip, wekil ewitip uni kéngeshmige élip kélisni mingbéshidin telep qilinglar. U bu yerge yéqin kelmeyle uni jayliwétishke teyyar turimiz, — dédi.

¹⁶ Lékin Pawlusning singlisining oghli böktürmidin xewer tépip qel'ege kirip, Pawlusqa melum qilip qoydi. ¹⁷ Buning bilen Pawlus yüzbéshiliridin birini chaqirtip, uninggha:

— Bu balini mingbéshi bilen körüshürüp qoysingiz. Chünki uninggha melum qilidighan ishi bar iken, — dédi.

¹⁸ Yüzbéshi uni élip mingbéshining aldigha bashlap kirip:

— Mehbus Pawlus méni chaqirtip, bu balini siz bilen körüshürüp qoyushumni telep qildi. Chünki uning sizge melum qilidighan ishi bar iken, — dédi.

¹⁹ Mingbéshi uni qolidin tutup, bir chetke tartip:

— Manga melum qilidighan néme ishing bar? — dep soridi.

²⁰ U jawaben mundaq dédi:

— Yehudiylar Pawlusning ishlirini tepsiliy tekshüreyle dep seweb körsitip özliridin ete uni aliy kéngeshmige élip bérishni telep qilish üçün til biriktürüshti.²¹ Ulargha qayil bolmighayla, chünki qiriqtin artuq adem uni paylap turidu. Ular Pawlusni öltürmigüche héchnerse yémeymiz, ichmeymiz, dégen qarghish qesimige baghliniptu. Ular hazir özlirining ularning telipige maqul bolushlirini kütüp turidu.

²² Mingbéshi uninggha:

— Bu ishni manga melum qilghanliqingni héchkimge tinma! — dep tapilap, balini qayturdi.

Pawlusning waliy Félikske tapshurulushi

²³ Mingbéshi yüzbéshidin ikkini chaqirtip:

— Ikki yüz piyade leshker, yetmiş atliq leshker we ikki yüz neyziwaz leshkerni бүгүн kéche saet toqquzda Qeyseriye shehirige qarap yolgha chiqishqa hazirlanglar!²⁴ Shuning bilen bille,

23:8 Mat. 22:23; Mar. 12:18; Luqa 20:27.

23:9 Ros. 25:25; 26:31.

23:11 Ros. 18:9.

23:12 Ros. 23:21,29,30.

23:20 Ros. 23:12.

23:23 «neyziwaz leshker» — bu sözning toluq menisi namelum.

«kéche saet toqquzda» — grék tilida «kéchidiki

üchinichi saette».

«Rosullarning paaliyetliri»

Pawlusni waliy Féliksning yénigha saq-salamet yetküzüş üçhün, uning minishige ulaglarni teyyarlanglar! — dep buyrudi..

²⁵ Mingbéshi Félikske mundaq bir xet yazdi: —

²⁶ «Hörmetlik waliy Féliks janablrigha Klawdiyus Lisiyastin salam!

²⁷ Ushbu ademni Yehudiylar tutuwalghan bolup, uni öltürmekchi bolghanda, uning Rim puqrasi ikenlikini bilip yétip, qisimni bashlap bérip uni qutquzdum...²⁸ Men ularning bu kishi üstidin qilghan shikayitining néme ikenlikini éniqlimaqchi bolup, uni Yehudiylarning aliy kéngeshmisi gélip bardim. ²⁹ Emeliyette ularning uning üstidin qilghan shikayitining özlirining Tewrat qanunigha dair detalash mesililerge munasiwetlik ikenlikini bayqidim, biraq uningdin ölüm jazasi bérishke yaki zindangha tashlashqa layiq birer shikayet qilghudek ishni tapalmidim. ³⁰ Kéyin, Yehudiylarning uni öltürüwétish qestide yürüwatqanliq heqqidiki axbarat manga melum qilinghanda, derhal uni silige yollattim we shuning bilen bille, uninggha erz qilghuchilarning özlirining aldida shikayetlirini éytishini buyrudum. Xeyr!»

³¹ Leshkerler emdi buyruq boyiche Pawlusni kéchilep Antipatris shehirige yetküzdi. ³² Etisi, atliq leshkerler Pawlusni élip méngishqa qaldurulup, qalghan leshkerler Yérusalémdiki qel'ege qaytip keldi. ³³ Atliqlar Qeyseriyeye kirip, xetni waliygha tapshurdi we Pawlusnimu uning aldida hazir qildi. ³⁴ Waliy xetni oqughandin kéyin, Pawlusning qaysi ölkidin ikenlikini sorap, uning Kilikiyedín kelgenlikini bilip, ³⁵ Uninggha: — Üstüngdin erz qilghuchilar kelgende ishliringni toluq anlaymen, — dédi we uni Hérod xanning ordisisida nezərbend qilip qoyushni buyrudi..

Yehudiylarning Pawlus üstidin shikayet qilishi

24¹ Besh kúndin kéyin, bash kahin Ananiyas aqsqaqalardin birnechcheylen we Tertullus isimlik bir adwokat bilen Qeyseriyeye chüshüp, Pawlus toghrisidiki resmii shikayetlirini waliygha sundi. ²⁻³ Pawlus chaqirtilip, Tertullus uning üstidin shikayet qilip mundaq dédi:

— Hörmetlik Féliks janablriri! Biz özlirining qol astilirida her tereptin aman-ésenlikke nésip bolup kelmektimiz we aldín körerlikliri bilen xelqimiz arisida dana islahatlar barliqqa keltürülmekte, biz bu ishlardin her waqit, her jayda toluq minnetdarliq bilen behriman boluwatimiz..

⁴ Biraq öz waqitlirini köp élip qoymasliqim üçhün, shepquqliri bilen sözimizni qisqila anglashlirini ötüñüp soraymen... ⁵ Chünki biz shuni tonup yettuqki, bu adem balaxor bolup, pütkül ja-

23:24 «Pawlusni waliy Féliksning yénigha saq-salamet yetküzüş üçhün, uning minishige ulaglarni teyyarlanglar!» — «ulaglarni teyyarlanglar!» — bir ulagh emes. Mingbéshi Pawlusni Yérusalémdin 100 kilométr yiraq bolghan Qeyseriyeye bixeter yetküzüşke kapaletlik qilish üçhün hazirliqan köp ulaglar, elwette.

23:27 «Yehudiylar ... uni öltürmekchi bolghanda, uning Rim puqrasi ikenlikini bilip yétip, qisimni bashlap bérip uni qutquzdum» — mingbéshi Lisiyas emeliyette Pawlusni tutqandin kéyinla uning Rim puqrasi ikenlikini bilgenidi.

23:27 Ros. 21:33.

23:31 «Leshkerler ... Pawlusni kéchilep Antipatris shehirige yetküzdi.» — Antipatris Yérusalémdin 55 kilométr yiraq, Yérusalém bilen Qeyseriyening otturisida.

23:34 «Waliy ... Pawlusning qaysi ölkidin ikenlikini sorap,...» — waliyning «qaysi öлке?» dégen soali grék tilida «qaysi xil öлке» déyilidu. Ikki xil öлке bar idi: (1) impérotör özi biwasite bashquridighan; (2) wasitilik bashquridighan. Pawlus ikkinchi xil ölkidin bolghan bolsa, waliy özi Pawlusning dewasini biwasite bir terep qilalaytti.

23:35 «... uning Kilikiyedín kelgenlikini bilip, uninggha: — Üstüngdin erz qilghuchilar kelgende ishliringni toluq anlaymen, — dédi...» — Kilikiye (hazirqi shimaliy türkiyide) Qanaan (Pelestin)din yiraq jay idi, u belkim Féliks bashquridighan jay bolmisa kérek. Kilikiye shunche yiraq bolghachqa, Pawlusni shu yerge yalap mangdurmay, bu ishni özüm tekshürey dégen qarargha kelgen bolushi mumkin.

24:1 Ros. 23:2.

24:2-3 «biz özlirining qol astilirida her tereptin aman-ésenlikke nésip bolup kelmektimiz» — yaki «biz özlirining qol astilirida uzundin buyan aman-ésenlikke nésip bolup kelmektimiz». «aldín körerlikliri bilen xelqimiz arisida dana islahatlar barliqqa keltürülmekte, biz bu ishlardin her waqit, her jayda toluq minnetdarliq bilen behriman boluwatimiz» — bezi rimliq tarixchilarning xatirilirini boyiche, Féliks emeliyette achküz, rehimsiz we qabiliyetsiz adem idi.

24:4 «öz waqitlirini köp élip qoymasliqim üçhün...» — yaki «özlirini artuqche aware qilmasliq üçhün...».

«Rosullarning paaliyetliri»

handiki Yehudiyalar arisida majira-topilang peyda qilishni küshkürtküchi, shundaqla «Nasaretlikler» dep atalghan mezhepning kattiwashliridin biridir. ⁶⁻⁷ U bizning ibadetxanimiznimu bulghimaqchi bolghanidi. Shunga, biz uni tutuwalduq we uni öz qanunimiz boyiche sotlaytuq. Lékin mingbéshi Lisiyas esheddiy zorluq bilen uni qollirimizdin tartiwaldi we uninggha erz qilghuchilarni özlirining aldigha kélishe buyrughanidi. ⁸ Uni soraq qilib körsile, bizning uninggha qilghan erzlimizning toghriliqini bilip yétidila!

⁹ Sorunda bolghan Yehudiyalarnu uning éytqanlirigha qoshulup: Rast, rast, dep shikayetni kücheytti.

Pawlusning özini aqlishi

¹⁰ Waliy Pawlusqa söz qilghin dep qol isharitini qilghanda, u mundaq dédi:

— Men silining uzun yillardin béri bu xelqni sorap kelgenliklirini bilgechke, xatirjemlik bilen aldilirida özüm toghramda jawab bérimen. ¹¹ Asanla bileleydiliki, men Yérusalémgha ibadet qilishqa barghinimdin hazirghiche peqet on ikki künla ötti. ¹² Ular méning ibadetxanida birer adem bilen munazirileshkinimni körmigen, yaki sinagoglarda yaki sheherde ammini topilanggha qutratqanliqimnimu héch körmidi. ¹³ Ular yene hazir janablirigha méning üstümdin qilghan shikayetlirige héch ispatmu keltürelmeydu.

¹⁴ Biraq silige shuni étirap qilimenki, men ular «mezhep» dep atighan yol bilen méngip, Tewratta we peyghemberlerning yazmilirida pütülgenlerningmu hemmisige ishinip, ata-bowilirimning Xudasigha ibadet qilimen. ¹⁵ Méning Xudagha baghlighan ümidim barki (bu kishilermu bu ümidni tutidu), kelgüsida hem heqqaniylarning hem heqqaniysizlarning ölümün tirilishi bolidu.

¹⁶ Shu sewebtin, özüm hemishe Xuda aldidimu, insanlar aldidimu pak wijdanliq bolushqa intilimen. ¹⁷ Men Yérusalémdin ayrilghili xéli yillar bolghan bolup, bu qétim u yerge öz xelqimge xeyr-sediqe yetküzüp bergili we Xuda aldigha hediye sunghili barghanidim. ¹⁸ Men bu ishlarda boluwatattim, beziler méni tazilinish qaidisini ada qilib bolghan chaghda ibadetxana hoylidasida uchratti; lékin men etrapingha adem toplighinimmu yoq, malimanchiliq chiqarghinimmu yoq. ¹⁹ Emeliyette méni uchratqanlar bolsa Asiya ölkisidin kelgen bezi Yehudiyalar idi; ularning üstümdin shikayetliri bar bolsa, esli ular özliri kélip, silining aldilirida erz qilishqa toghra kélletti. ²⁰ Bolmisa, mushu sorundikiler aliy kéngeshme aldida turghinimda, méningdin qandaq jinayet tapqanliqini éytip baqsun! ²¹ Peqet mundaq bir ish bolghanidi: — Men ularning aldida, «Bügünki künde ölgenlerning qayta tirilishi toghruluq silerning soriqinglarga tartilghanmen!» dep warqirighanidim.

²² Rebning yoli toghruluq tepsiliy xewiri bar bolghan Féliks soraqni toxtitip, ulargha: — Mingbéshi Lisiyas kelgende dewayinglar toghrisidiki hökümni chiqirimen, — dédi.

24:6-7 «u bizning ibadetxanimiznimu bulghimaqchi bolghanidi...» — bezi kona köchürmilerde: «we uni öz qanunimiz boyiche sotlaytuq. Lékin mingbéshi Lisiyas esheddiy zorluq bilen uni qollirimizdin tartiwaldi we uninggha erz qilghuchilarni özlirining aldigha kélishe buyrughanidi» dégen sözler mushu yerde tépilmay, peqet «u bizning ibadetxanimiznimu bulghimaqchi bolghanidi» déyilidu.

24:6-7 Ros. 21:28.

24:12 Ros. 25:8; 28:17.

24:14 «Tewratta we peyghemberlerning yazmilirida pütülgenlerningmu hemmisige ishinip,...» — «Tewratta we peyghemberlerning yazmiliri»; Yehudiy xelqi bezide Musa peyghemberge chüshürülgen besh kitabni «Tewrat» we Tewrattiki bashqa qismlarni «Zebur we peyghemberlerning kitabli» dep ataydu. «Tebirler» we Tewrattiki «Kirish Söz»imiznimu körüng.

24:15 «méning Xudagha baghlighan ümidim barki bu kishilermu bu ümidni tutidu, kelgüsida hem heqqaniylarning hem heqqaniysizlarning ölümün tirilishi bolidu» — oqurmenlerge shu ayanki, Injlida «ümid» tilgha élinghanda müjmel bir tilek-arzu emes, belki Xudaning wedlirige asasinip, muqim, puxta melum bir ishni kütüshni bildüridu.

24:16 Ros. 23:1.

24:17 Ros. 11:29; Rim. 15:25.

24:18 Ros. 21:27.

24:21 Ros. 23:6; 28:20.

«Rosullarning paaliyetliri»

²³ U yüzbéshigha Pawlusni nezerbend astigha élip, emma uninggha bir'az kengchilik qilip, dost-buraderlirining herqaysisining uning hajetliridin chiqishini tosmighin, dep buyrudi..

Pawlus waliy Féliks bilen Drusilaning aldida

²⁴ Birnechche kündin kéyin, waliy Féliks ayali Drusila bilen bille keldi (Drusila Yehudiy idi). U Pawlusni chaqirtip, uningdin Mesih Eysagha étiqad qilish yoli toghruluq anglidi. ²⁵ Pawlus heqqaniy yashash, özini tutuwélísh, qiyamet künidiki soal-soraq qilinishlar toghrisida sözlewatqanda, Féliks wehimige chüshüp uninggha:

— Hazirche qaytip tursang bolidu. Kéyin manga peyt kelgende, yene chaqirtimen, — dédi.

²⁶ U shuning bilen bir waqitta Pawlusning para bérishini ümid qilatti. Shuning üçhün, uni imkanqeder pat-pat chaqirtip, uning bilen sözlíshetti. ²⁷ Lékin ikki yil toshqanda, Féliksning orningha Porkiyus Féstus waliy boldi. Féliks Yehudiylargha iltipat körsitip ularning könglini élish üçhün Pawlusni solaqta qaldurdi..

Pawlusning waliy Féstusning aldida soraq qilinishi

25 ¹ Féstus Yehudiye ölkisige kirip, üç kündin kéyin Qeyseriyedin chiqip Yérusalémgha barghanidi. ² Bash kahinlar bilen Yehudiylarning mótiwerliri uning aldida Pawlusning üstidin resmiy shikayet qilip, uningdin iltipat sorap, adem ewitip Pawlusni³ Yérusalémgha élip kélíshni ötündi. Meqsiti, ular yol üstide bóktürme teyyarlap Pawlusni öltürüsh idi.⁴ Féstus buni anglap ulargha:

— Pawlus hazir Qeyseriyede solaqta turiwersun. Men yéqında u yerge qaytip ketmekchimen.

⁵ Aranglardin hoquqdar bolghanlar men bilen bille chüshsun. Eger uning birer eyibi bolsa, ular shu yerde shikayet qilsa bolidu, — dep jawab berdi.

⁶ Féstus ularning ichide sekkiz-on kündin artuq turmay, Qeyseriyeye qaytip chüshetti. Etisi soraq textige olturup, Pawlusni élip kélíshni buyrudi.⁷ Pawlus kelgende, Yérusalémdin chüshken Yehudiylar uning etrapigha oliship, uninggha nurghun éghir jinayetler bilen qarilap shikayetlerni qildi. Biraq bularning héchqaysisigha ispat körsitip bérelmide.⁸ Pawlus özini aqlap:

— Men héchqaysi ishta Yehudiylarning qanunigha, ibadetxanisigha yaki impérotor Qeyserge qarshi birer jinayetmu sadir qilmidim, — dédi..

⁹ Lékin, Féstus Yehudiylarning könglini élishqa, ulargha iltipat körsetmekchi bolup Pawlustin:

— Yérusalémgha béríp, u yerde méning aldimda bu shikayetlerge asasen sotlinishqa razi bolarsen? — dep soridi.

¹⁰ Lékin Pawlus jawab béríp mundaq dédi:

— Men hazir Qeyserning soraq texti aldida turimen. Méni soraq qilishqa tégishlik yer mana mushu. Özlirige éniq melum bolghandek, men Yehudiylargha héchqandaq naheqliq qilmidim..

¹¹ Eger jinayitim bolsa, shundaqla ölümge layiq birer ish qilghan bolsam, men özümni ölümدين qachurmaymen. Biraq ularning méning üstümdin qilghan shikayetlirining asasi bolmisa, héch-

24:23 Ros. 27:3; 28:16.

24:27 «Féliks Yehudiylargha iltipat körsitip ularning könglini élish üçhün...» — yaki «Féliks Yehudiylargha iltipat körsitip ularning qollishigha érishish üçhün...».

25:1 «Féstus Yehudiye ölkisige kirip...» — yaki «Féstus ölkining waliyliqigha kirip...».

25:8 Ros. 24:12; 28:17.

25:10 «Men hazir Qeyserning soraq texti aldida turimen» — impérotor Qeyserning aldida emes, belki uning soraqchi wekili (Féstus)ning aldida, elwette.

«Rosullarning paaliyetliri»

kimning méni ulargha tapshurup bérishke heqqi yoq. Men Qeyserge murajiet qilimen!..

¹² Andin Féstus meslihetchiliri bilan sözleshkendin kéyin, Pawlusqa:

— Sen Qeyserge murajiet qilding — uning aldigha emdi barisen! — dédi.

Waliy Féstusning Agrippa xan Iidin Pawlus toghrisida nesihet sorishi

¹³ Birnechche kündin kéyin, Agrippa xan bilan singlisi Berniki Féstusqa tebrik-salamgha Qeyseyriyeghe keldi. ¹⁴ U yerde uzun künler turghandin kéyin, Féstus Pawlusning ishini xangha melum qilip:

— Bu yerde Féliks qaldurup ketken bir mehbus bar.. ¹⁵ Men Yérusalémgha barghinimda, Yehudiy bash kahinliri bilen aqsaqalliri uning üstidin shikayet qilip, mendin uni jazagha mehkum qilishimni telep qilishti. ¹⁶ Men ulargha, erz qilinghuchi erz qilghuchilar bilan yüzleshtürülüp, uninggha özini aqlash pursiti bérilmigüche, uni jazagha tapshurush rimliqlarning aditi emestur, dep éyttim. ¹⁷ Shunga ular men bilen bille bu yerge kelgendin kéyin, men waqitni keynige sozmay, etisila soraq textige olturup u kishini ekilishni buyrudum. ¹⁸ Erz qilghuchilar orunliridin turghanda, ularning uning üstidin shikayet qilghanliri méning oylighinimdek rezil ishlar emes idi, ¹⁹ Belki ularning öz ibadet tüzümi toghruluq we Eysa isimlik bir kishi heqqide melum talash-tartish mesililiri bar iken. U kishi ölgen bolup, Pawlus bolsa u tirildi deydi.

²⁰ Bu mesililerni zadi qandaq éniqlashni bilelmey, men Pawlustin Yérusalémgha bérüp, u yerde bu ishlar toghruluq soraqqa tartilishqa razi bolush-bolmasliqini sorighanidim. ²¹ Pawlus solaqta turup impérotor janablrining soraq qararini chiqirishini murajiet qilghandin kéyin, men uni Qeyserning aldigha ewetküche, solaqta tutup turushni buyrudum.

²² Agrippa Féstusqa:

— Méningmu bu kishining sözlirini anglap baqqum bar, — dédi.

— Ete anglaysiz, — dédi u.

²³ Shuning bilen etisi, Agrippa bilen Berniki heywet bilen ammiwiyy yighin zaligha kirip keldi, mingbeshilar we sheher kattiwashlirimu ular bilen bille kirip kélishti. Féstus emr qiliwidi, Pawlus élip kirildi.

²⁴ Féstus mundaq dédi:

— Agrippa padishah aliyliri we mushu sorungha yighilghan janablar! Bu kishini körüwatisiler. Hem Yérusalémda hem bu yerde pütün Yehudiy ahalisi uning toghruluq erz qilip manga murajiet qilip, u tirik qaldurushqa bolmaydu! — dep churqirashqanidi. ²⁵ Lékin men uningdin ölüm jazasi bérishke tégishlik birer jinayet tapalmidim. Hazir bu kishi impérotor janablrigha murajiet qildi. Shuning bilen uni Rimgha ewetishni qarar qildim. ²⁶ Biraq uning heqqide ghojamgha melum qilip yazghudek ish yoq. Shuning bilen ehwalni resmiiy tekshürüp birer yazghudek melumatqa ige bolush meqsitide uni herbirlirining aldigha, bolupmu sili, Agrippa padishah aliylirining aldigha élip keldim. ²⁷ Chünki mehbusni sotqa ewetkende, uning üstidin qilinghan shikayetlerni éniq körsetmeslik manga nisbeten orunluq emestek bilinidu.

Pawlusning Agrippa xan aldida guwahliq bérishi

26 ¹ Shuning bilen, Agrippa Pawlusqa:
— Özüngning gépingni qilishinggha ruxset, — dédi.

25:11 «ularning méning üstümdin qilghan shikayetlirining asasi bolmisa, héchkimning méni ulargha tapshurup bérishke heqqi yoq. Men Qeyserge murajiet qilimen!» — herbir Rim puqrasi shikayet qilinghanda sotning qararigha narazi bolsa, yuqirigha (Qeyserning özi) murajiet qilish hoquqi bar idi.

25:11 Ros. 18:14.

25:14 Ros. 24:27.

25:25 Ros. 23:9; 26:31.

«Rosullarning paaliyetliri»

Pawlus qolini sozup özini aqlashqa bashlidi:

²⁻³ — I Agrippa xan, bügün aldilirida Yehudiylar méning üstümdin shikayet qilghan pütün ishlar toghruluq jawab bérish pursitige nésip bolghanliqim üçün, bolupmu özlirining Yehudiylarning adetliri we ularning arisidiki talash-tartishliridin xewerliri bolghanliqi üçün özümni bextlik hésablaymen! Shuning üçün dégenlirimni sewrchanliq bilen anglap béqishlirini ötünimen.

⁴ Méning deslepki waqitlirimda, yeni kichikimdin tartip öz élimde, Yérusalémda yürüş-turu-shumning qandaq ikenliki Yehudiylarning hemmisige ayan.⁵ Ular shu deslepki waqtimdin béri méni tonughachqa (eger xalisaidi, shuninggha guwahliq béretti), méning ibadet tüzümidiki eng telepchan mezhepning shertliri boyiche yashap, yeni Perisiy bolup ömrümni ötküzginimni bilidu.⁶ Emdi men Xuda ata-bowilirimizgha qilghan wedige baghlighan ümidim tüpeylidin hazir soraq qiliniwatimen..⁷ Shu wedining nésiwisige yétishni bizning pütök on ikki qebilimiz kéche-kündüz toxtawsiz Xudagha ibadet qilip ümid qilmaqta. I ailyliri, Yehudiylarning méning üstümdin qilghan shikayetliri del shu ümidke baghliqtur!⁸ Xalayıq, Xuda ölgenlerni tirildürse, néme üçün ishinishke bolmaydu, dep qaraysiler?

⁹ Derweqe, özümму eslide Nasaretlik Eysaning namigha qarshi nurghun ishlarni qilishim kérek dep qayil idim.¹⁰ we Yérusalémda ene shundaq ishlarni qilghanidim. Bash kahinlardin hoquq élip, özüm Xudaning nurghun muqeddes bendilirini zindangha tutup bergen, ular ölümge höküm qilinghandimu, hökümge awaz qoshqanidim..¹¹ Men hemme sinagoglarda köp qétim ularni izdep tépip jazalap, kupurluq gep qilishqa zorlighanidim. Men ulargha telwilerche öch bolup, hetta yaqa yurttki sheherlerge bérıp, ulargha ziyankeshlik qilghanidim..

¹² Bu ishlarda bolup bash kahinlar bergen toluq wekillik hoquqi bilen Demeshq shehirige qarap seper qiliwatattim.¹³ Chüsh waqtida yolda kétiwétip, asmandin chüshken, quyash nuridinmu küchlük bir nurning etrapimni we bille kétiwatqanlarni yorutuwetkenlikini kördüm.¹⁴ Hemmimiz yerge yi-qilghan bolup men ibranıy tilida éytilghan: «Ey Saul, Saul! Manga némishqa ziyankeshlik qilisen? Séni zixlashlarga qarshi tepmiking sen üçün tes kélidul!» dégen bir awazni anglidim..

¹⁵ Men: — «I Reb, sen kimsen?» dep sorisam, Reb manga: «Men sen ziyankeshlik qiliwatqan Eysadurmen!¹⁶ Emdi ornungdin tur; chünki Men séni sen körgen ishlargha hemde Özüm sanga ayan qilinghinimda köridighan ishlargha xezinichi ghojidar we guwahliq bergüchi bolushqa tiklesh üçün, sanga ayan boldum..¹⁷⁻¹⁸ Men séni öz xelqingning hem ellerning qolidin qutquzimen — chünki men séni yat elliklarning közlirini échip, ularning qarangghuluqtin yoruqluqqa, Sheytanning ilkidin Xudagha baghlinishqa burulushi üçün ularning arisigha ewetimen. Shuning bilen ular gunahlirining kechürümige, shundaqla Manga étiqad qilish arqiliq pak-muqeddes qilinghanlarning arisida mirasqa muyesser bolidu» — dédi..

26:6 Yar. 3:15; 22:18; 26:4; 49:10; Qan. 18:15; 2Sam. 7:12; Zeb. 132:11; Yesh. 4:2; 7:14; 9:5; 40:10; Yer. 23:5; 33:14; Ez. 34:23; 37:24; Dan. 9:24; Mik. 7:20.

26:8 «Xalayıq, Xuda ölgenlerni tirildürse, néme üçün ishinishke bolmaydu, dep qaraysiler?» — démisekmü, Pawlus közde tutqan ümid (7-ayetni körüng) Xudaning wedisi bilen, Mesh arqiliq menggülek hayatqa tirilishdin ibaret idi.

26:9 Ros. 8:3; 9:1; 22:4; 1Kor. 15:9; Gal. 1:13; 1Tim. 1:13.

26:10 «ular ölümge höküm qilinghandimu, hökümge awaz qoshqanidim» — «awaz qoshqanidim» grék tilida «men ulargha qara tash tashlidim». Yehudiylar arisida kona zamanlarda «awaz bérish» aq yaki qara bir tashni tashlash bilen bildürülettı.

26:11 «men ... ularni ... kupurluq gep qilishqa zorlighanidim» — «kupurluq gep qilish» mushu yerde menisi belkim Meshige kupurluq söz qilip, étiqadtin waz kéchishni körsitishi mumkin.

26:14 «Séni zixlashlarga qarshi tepmiking sen üçün tes kélidul» — Reb Saulni jahil éshekke oxshitudı. Éshekni igisi zixlighanda mangmay qiyiq atsa téximu azab tartidu, elwette. Saulning wijdani shuninggha oxshash Rebning bendilirige yamanliq qilghanliqi tüpeylidin sanjilghan bolsa kérek.

26:16 «Özüm sanga ayan qilinghinimda köridighan ishlargha xezinichi ghojidar we guwahliq bergüchi bolushqa tiklesh üçün, sanga ayan boldum» — «xezinichi ghojidar» némini körsitudı? Démek, Saul Mesh uninggha tapshurghan we tapshuridighan wehiylarni we kalam-sozni saqlashqa mes'ul bolghan «xezinichi» yaki «amanetchi» bolidu we kelgüsıde bu heqiqetlerni barliq jamaetlerge yetküzüş xizmitide bolidu.

26:17-18 Yesh. 60:1.

«Rosullarning paaliyetliri»

¹⁹ Shunga, i Agrippa aliyliri, men ershtin kelgen bu ghayibane körünüşke itaetsizlik qil-midim.

²⁰ Belki aldi bilen Demeshq xelqige, andin Yérusalém shehiridikilerge, pütün Yehudiye ölkisidikilerge hemde yat elliklergimu, «Towa qilip, Xudagha baghlininglar, shundaqla towa qilishqa uyghun emellerni körsitinglar» dep jakarlap xewer yetküzüp keldim. ²¹ Bu ishlar tüpeylidin Yehudiylar méni ibadetxana hoylisida tutup, mushtlap öltürüwetmekchi bolushti. ²² Lékin bügüngiche Xudaning yardem-meditige muesser bolup men ching turuwatimen, töwendikiler bolsun yuqiridikiler bolsun hemmeylenge guwahliq bérip keldim. Guwahliqim del peyghemberler hem Musa özi bésharet qilip éytqanliridin bashqa nerse emes — ²³ démek, Mesih jezmen azab-oqubet chékip, tunji bolup ölümdin tirilgüchi bolup Yehudiy xelqige hem pütkül ellergimu yoruqluq jakarlaydu..

²⁴ Pawlus bu ishlarni éytip özini shundaq aqlash jawabini bergende, Féstus yuqiri awaz bilen uninggha:

— Pawlus, sarang bolupsen! Bilimingning köpliki eqlingni azduruptu! — dédi.

²⁵ Lékin Pawlus: — Sarang emesmen, i Féstus janabliri, men belki heqiqetke uyghun hem salmiqi bar sözlerni jar qilimen. ²⁶ Chünki Agrippa aliylirining bu ishlardin xewiri bar. Men uninggha yüreklik bilen ochuq sözlewatimen, chünki bu ishlarning héchqaysisining uningdin yoshurun emeslikige ishinimen. Chünki bu ish bulung-puchqaqlarda qilinghan emes!.

²⁷ — Ey Agrippa aliyliri, özliri peyghemberlerning éytqanlirigha ishinemdila? Men ishinidighanliqlirini bilimen! — dédi.

²⁸ Agrippa Pawlusqa:

— Sen méni mushunchilik qisqighina waqitta xristian bolushqa qayil qilmaqchimusen? — dédi..

²⁹ Pawlus:

— Meyli qisqa waqit ichide yaki uzun waqitta bolsun, peqet özlirining emes, belki bügün sözümnü anglighuchilarning hemmisi manga oxshash bolghay (peqet mendiki zenjirler silerde bolmisun!) dep Xudadin tileymen, — dédi..

³⁰ Shuning bilen Agrippa xan, shundaqla waliy, Berniki we ular bilen bille olturghanlar orunliridin turup, ³¹ zaldin chiqip, bir-birige:

— Bu kishining ölümge yaki türmige solashqa tégishlik héchbir jinayiti yoq iken! — déyishti..

³² Agrippa Féstusqa:

— Bu adem Qeyserge murajiet qilmighan bolsa, qoyup bérilse bolidikentuq! — dédi.

Pawlus we hemrahlirining Rim shehirige qilghan déngiz sepiri

27¹ Bizning Italiyege déngiz yoli bilen bérishimiz qarar qilinghandin kéyin, emeldarlar Pawlus bilen bashqa birnechche mehbusni «Awghustus qismi»diki Yuliyus isimlik bir yüzbéshigha tapshurdi. ² Biz Adramittiumning bir kémisige chiqtuq. Kéme Asiya ölkisining

26:20 Ros. 9:19,28; 22:17,21.

26:21 Ros. 21:30.

26:23 Yesh. 60:1-3, 19, 20

26:26 «Chünki bu ish bulung-puchqaqlarda qilinghan emes!» — «bu ish» — Mesihning tartqan azab-oqubetiri, ölümi we tirilishi, démek.

26:28 «Sen méni mushunchilik qisqighina waqitta xristian bolushqa qayil qilmaqchimusen?» — «xristian» toghruluq 11:26diki izahatni körüng.

26:29 «meyli qisqa waqit ichide yaki uzun waqitta bolsun ... bügün sözümnü anglighuchilarning hemmisi manga oxshash bolghay...» — Pawlusning ularni nijatliqqa érishsun dep özining kérek bolsa uzun waqitqiche sözligenlikige razi bolghanliqini körsitwatidu.

26:29 1Kor. 7:7.

26:31 Ros. 23:9; 25:25.

27:1 «Bizning Italiyege déngiz yoli bilen bérishimiz...» — «biz» dégen sözge qarighanda Luqa qaytidin Pawlusqa hemrah bolghanidi. «Italiyege» — Rim shehiri Italiyening paytexti idi. «Awghustus qismi» — yaki «shahane qoshun». «Awghustus» bolsa birinchi Rim impérotori idi. «Qisim» yaki «qoshun» mushu yerde 600 leshkerlik birlikni körsitidu.

«Rosullarning paaliyetliri»

Rosul Pawlusning xush xewerni jakarligan 4-sepiri



Pawlusning Rim shehirige mangghan sepiri «Ros.» 27, 28

déngiz boyliridiki sheherlerge baratti. Tésalonika shehiridin bolghan Makédoniyelik, Aristarxus isimlik bir kishi biz bilen hemseper boldi.³ Etisi biz Zidon shehirige yétip kelduq. Yuliyus Pawlusqa kengchilik qilib, shu yerdiki dost-buraderlirining yénigha bérip ularning ghemxorliqini qobul qilishigha ruxset qildi.⁴ Biz u yerdin yene déngizgha chiqtuq. Shamallar qérishqandek qarshi teripimizdin chiqqanliqi üçhün, Siprus arilining shamalgha dalda teripi bilen mangduq.⁵ Kilikiye we Pamfiliye ölkilirining udulidiki déngizdin ötüp, Likiye ölkisidiki Mira shehirige kelduq.⁶ Shu yerde yüzbéshi Iskenderiye shehiridiki Italiyege baridighan bashqa bir kémini tép, bizni uninggha chiqirip qoydi.

⁷ Déngizda köp künler nahayiti asta méngip, teslikte Kinidos shehirining uduligha kelduq. Shamal mingish yónilishimizni tosughachqa, Krét arilining shamaldin dalda teripi bilen méngip, Salmoniy yérim arilidin ötüp,⁸ déngizda teslikte ilgirilep qirghaqni boylap, Laséya shehirige yéqin bolghan «Güzel aramgah» dep atilidighan bir yerde kelduq.

⁹ Seper bilen xéli waqitlar ötüp, roza küni alliqachan ötkén bolghachqa, déngizda seper qilish xeterlik idi. Shunga Pawlus köpchilikke nesihet qilib:

¹⁰ — Buraderler, bu seperning balayi' apet we éghir ziyan bilen tügeydighanliqini körüwatimen; mal we kémidin mehrum bolupla qalmay, seper öz jénimizghimu zamin bolidu! — dep agahlandurdi.

27:3 Ros. 24:23; 28:16.

27:7 «Shamal mingish yónilishimizni tosughachqa, Krét arilining Shamaldin dalda teripi bilen méngip, Salmoniy yérim arilidin ötüp...» — eslide ular meghrip terepke mangmaqchi, hazir jenubqa qarap mangidu. «Rosul Pawlusning sepepliri» dégen xeritini köring.

27:9 «roza küni alliqachan ötkén bolghachqa,...» — Yehudiylarning «roza küni» adette toqquzinchi ayda bolidu, hazir küz pesli bolsa kérek. Oninchi aydin kéyin boran köp bolghanliqtin «Ottura déngiz»da seper qilish xeterlik idi.

«Rosullarning paaliyetliri»

¹¹ Biraq yüzbéshi bolsa Pawlusning sözige ishenmey, kéme bashliqi bilen kéme igisingin sözi-ge ishendi. ¹² Uning üstige, bu portmu qishlashqa muwapiq jay bolmighachqa, köpchilik yene déngizgha chiqip, mumkinqeder Féniks shehirige yétip béríp, shu yerde qishlashni quwwetlidi. Féniks bolsa Krét arilidiki bir déngiz porti bolup, bir teripi gherbiy jenubqa we bir teripi gherbiy shimalgha qaraytti...

Déngizdiki boran-chapqun

¹³ Jenubtin meyin shamal chiqiwatatti, köpchilik nishanimizgha yétidighan bolduq dep, lenggerni éliwétip, kémini Krét arilining qirghiqini boylap heydep mangdi. ¹⁴ Lékin uzun ötmey, araldin qattiq «sherqiy shimaldin kalghuchi» dep atilidighan esheddiy qara boran chiqip ketti. ¹⁵ Kéme buranning qamalliqida qalgachqa, uni shamalgha yüzlendürelmey, boranning meylliche méngishigha qoyup berdiq. ¹⁶⁻¹⁷ Klawda dégen kichik bir aralning shamalgha dalda teripige ötüwélip, qolwaqni kéminge chiqiriwélip, aranla uni saqlap qalaliduq. Andin kémichiler kémini arghamchilar bilen sirtidin orap baghliwaldi. Kéming Sirtis dep atalghan déngiz astidiki tash-qum döwilirige qéqilip pétip qélishidin qorqup, tormuz lenggerlirini chüshürüp, kémini shamalning heydishige qoyup berdi. ¹⁸ Boran üstimizge shiddetlik soqqachqa, etisi malni déngizgha tashlashqa bashlidi. ¹⁹ Üchinchi künide ular öz qolliri bilen kémidiki qoral-jabduqlirini déngizgha tashliwetti. ²⁰ Köp künlergiche ya kün ya yultuzlar körünmey, boran-chapqun yenila shiddetlik üstimizge toxtimay soquwergechke, axirda qutulup qélish ümidimizmu yoqqa chiq-qanidi.

²¹ Kémidikiler birnerse yémiginige köp künler bolghandin kéyin, Pawlus ularning arisida turup:

— Buraderler, siler baldurla méning gépimge qulaq sélip Kréttin déngizgha chiqmasliqinglar kérek idi. Shundaq qilghan bolsanglar bu balayi'apet we ziyan-zexmetlerge uchrimighan bolattinglar. ²² Lékin emdi silerni gheyretlik bolushqa dewet qilimen. Chünki aranglarda héchqaysinglar jénidin ayrilghini yoq, peqet kémidinla mehrum qalisiler. ²³ Chünki men tewe bolghan we ibadet-xizmitini qilip kelgen Xudaning bir perishtisi tünügün kéche yénimgha kélip ²⁴ manga: «Pawlus, qorqma! Sen Qeyserning aldigha béríp turushung kérek; we mana, Xuda shapaet qilip sen bilen bille seper qilghanlarning hemmisining jénini tiliginingni sanga ijabet qildi!» dédi. ²⁵ Shuning üçün ey ependiler, gheyretlik bolunglar; chünki Xudagha ishinimenki, manga qandaq éytilghan bolsa shundaq emelge ashurulidu. ²⁶ Biraq biz melum aralning qirghiqigha urulup kétishimiz muqerrer bolidu.

²⁷ Sepirimizning on tötinchi küni kéchisi, kéme Adriatik déngizida leylep yürüwatqan bolup, tün nispide, kémichiler quruqluqqa yéqinlap qéliptuq, dep oylidi. ²⁸ Ular chongqurluqni ölchesh arghamchisini déngizgha chüshürüp, suning chongqurluqini ölchep körgenidi, yigirme ghulach chiqti. Sel aldigha méngip yene ölchiwidi, on besh ghulach chiqti. ²⁹ Ular kémining xada tashlarga urulup kétishidin qorqup, kémining keynidin töt lenggerni tashliwétip,

27:12 «roza küni alliqachan ötken bolghachqa, köpchilik yene déngizgha chiqip, mumkinqeder Féniks shehirige yétip béríp, shu yerde qishlashni quwwetlidi.» — Féniks porti qishliq (adette sherqiy jenub we sherqiy shimaldin chiqqan) shamallargha dalda bolghachqa, qishlash üçün yaxshi jay idi.

27:16-17 «Klawda dégen kichik bir aralning shamalgha dalda teripige ötüwélip, qolwaqni kéminge chiqiriwélip, aranla uni saqlap qalaliduq» — adette qolwaq kémining keynidin sörtilip méngilatti. «Andin kémichiler kémini arghamchilar bilen sirtidin orap baghliwaldi» — bu arghamchilar kémining parchilinip kétishining aldini élishi üçün kémini ching tutup turatti. «Sirtis dep atalghan déngiz astidiki tash-qum döwiliri» — «Sirtis» dégen hazirqi Liwiyedikiki ikki déngiz qoltuqining ismidur. Shu qoltuqlarda köp téyiz jaylar we déngiz astida daim köchme qum döwiliri bolghachqa, kémiler üçün bek xeterlik jaydur. «kémining ... tormuz lenggerliri» — bolsa yénikrek lengger bolup, déngiz tégige tirilip kémining aldigha méngishini astilitatti. Bashqa birxil terjimisi «yelkenlerni chüshürüp»; emma bizningche shundaq eshediy buranda yelkenler alliqachan chüshürülgen bolatti.

27:18 «... etisi malni déngizgha tashlashqa bashlidi» — malni tashlashning meqsiti kémining parchilinish mumkirchilikini azaytish üçün uni yéniliktishtin ibaret.

«Rosullarning paaliyetliri»

tang étişni telmürüp kütüp turdi...³⁰ Lékin kémichiler kémidin qachmaqchi bolup kémining béshidinmu lenggerni élip tashliwétyeli dep bahane körsitip, qolwaqni déngizgha chüshürdi.

³¹ Pawlus yüzbéshi we leshkerlerge:

— Bu kémichiler kémide qalmisa, siler qutulalmaysiler! — dédi.

³² Buning bilen leshkerler kémidiki qolwaqning arghamchilirini késip, uni leylitip qoydi...

³³ Tang atay dégende, Pawlus hemmeylenni bir'az ghizaliniwélishqa dewet qildi. U:

— Silerning dekke-dükke ichide héchnéme yémey turghininglarcha on töt kün boldi. ³⁴ Emdi bir'az ghizalinishinglarni ötünimen. Chünki hayat qélishinglar üçhün mushundaq qilishqa toghra kélidu; chünki héchqaysinglarning béshidiki bir tal moymu ziyangha uchrinmaydu! — dédi...

³⁵ Bu sözni qilip bolup, u qoligha bir parche nanni élip, köpchilikning aldida Xudagha teshekkür éytip oshtup yédi...³⁶ Shuning bilen hemmeylen gheyretlinip ghizalinishqa bashlidi

³⁷ (kémide biz jemiy ikki yüz yetmiş alte kishi iduq).³⁸ Hemmeylen qorsaqlirini toqlighandin kéyin, kémini yéniklitish üçhün, kémidiki bughdaylarnimu déngizgha tashliwetti.

Kémining gherq bolushi

³⁹ Tang atqanda, kémichiler quruqluqning ne ikenlikini tonumidi. Lékin uningdiki bir qumluq qoltuqni bayqap, kémini bir amal qilip shu yerde uruldurup quruqluqqa chiqarmaqchi boldi. ⁴⁰ Ular aldi bilen lenggerlerni boshiwétip, ularni déngizgha tashliwetti. Shuning bilen bir waqitta, kémining ikki yónilish paliqining baghlirini boshitip, ularni chüshürüwetti. Andin kémining béshidiki yelkenni shamalgha chiqirip, kémini qumluqning qirghiqigha qaritip mangdurdi...⁴¹ Emdi ikki éqim bir-birige uchrashqan yerge kirip qélip, ular kémini qiraqqa soqturuwaldi; kémining béshi déngiz tégige urulup pétip, midirilmay qaldi, lékin kémining arqa teripi dolqunlarning zerbisi bilen chuwulup kétishke bashlidi....

⁴² Leshkerler mehbuslarning sugha sekrep qéchip kétishining aldini élish üçhün, hemmisini óltürüwetmekchi boldi...⁴³ Lékin yüzbéshi Pawlusni qutquzushni xalighan bolup, leshkerlerning bundaq qilishigha yol qoymidi. U aldi bilen su üzüşni bilidighanlarning sugha chüshüp qirghaqa chiqishini, ⁴⁴ qalghanlarning bezilirini taxtaylarcha, bezilirini kémining chuwulup ketken parchilirigha ésilip, qirghaqa chiqishini buyrudi. Shundaq boldiki, hemmeylen qutulup saq-salamat quruqluqqa chiqti.

27:29 «ular ... kémining keynidin töt lenggerni tashliwétip,...» — bu töt lenggerni (déngizgha) tashlashning meqsiti kémini toxtitish, elwette.

27:32 «kémidiki qolwaqning arghamchilirini késip, uni leylitip qoydi» — yaki «kémidiki qolwaqning arghamchilirini késip, uni déngizgha tashliwetti».

27:34 Mat. 10:30.

27:35 1Sam. 9:13; Yuh. 6:11; 1Tim. 4:3.

27:40 «kémining ikki yónilish paliqining baghlirini boshitip, ularni chüshürüwetti» — déngiz shundaq küchlük dolqunlighanda, bu palaqlarni déngizgha chüshürüshning paydisi bolmaytti. Shunga ular dexli bolmisun üçhün palaqni bir-birige chétip kémige déngizdin kötürüpraq baghlap qoyghanidi. Uni eng axirqi qétim ishlişikke bolatti, eger qattiq dolqunda buzulup ketse amal yoq bolatti.

27:41 «Emdi ikki éqim bir-birige uchrashqan yerge kirip qélip, ular kémini qiraqqa soqturuwaldi» — bashqa birxil terjimisi: «Kéme qirghaqa yetküche déngiz astidiki qum dōwisige urulup pétip qaldi».

27:41 2Kor. 11:25.

27:42 «Leshkerler mehbuslarning sugha sekrep qéchip kétishining aldini élish üçhün, hemmisini óltürüwetmekchi boldi» — rimlik eskerler mehbuslarni qachurup qoysa ózliri ölüm jazasigha mehkom bolatti.

«Rosullarning paaliyetliri»

Malta arilida

28¹ Biz qutulup saq-salامت qirghaqa chiqqandin keyin, u aralning Malta dep atilidighanliqini bilduq.² Yerlik xelq bizge intayin mehribanliq bilen muamile qildi; chunki u chaghda yamghur yeghip, hawa soghuq bolghachqa, ular gulxan yeqip bizni kutuwaldi.³ Pawlus bir baghlam otun terip kelip otqa tashliwidi, issiqtin etilip chiqqan bir zeherlik yilan uning qolini chishliginiche chaplishiwaldi.⁴ Shu yerlikler Pawlusning qoligha yepiship turghan yilanni korup, bir-birige:

— Bu adem choqum bir qatil iken! Dengizdin qutulup chiqqan bolsimu, «Adilliq» uning tirik qelishigha yol qoymidi, — deyishti.

⁵ Lékin Pawlus yilanni otning ichige silkip atti, ozi bolsa hechqandaq zexim yemidi.⁶ Xelq uningha bedini ishship ketidu yaki u tuyuqsiz yiqilip oledu dep qarap turatti. Lékin uzun waqit qarap turup, uningda hechqandaq binormal haletning bolmighanliqini korup, oylighinidin yenip:

— Bu bir ilah bolsa kerek! — deyishti.

⁷ U yerning etrapidiki yurttan, aral bashliqi (Publiyus dep atalghan)ning birnechche yer-étizliri bar idi. U bizni oyige bashlap, uch kun qizghin mehman qilip kutti.⁸ U chaghda shundaq boldiki, Publiyusning atisining qizitmisini orlep, tolghaq bolup yetip qalghaniken. Pawlus uning yenigha kirip, dua qilip ustige qolini tegkuzup, uni saqaytip qoydi.⁹ Shuningdin keyin araldiki qalghan kesellerning hemmisi uning aldigha kelip, saqaytildi.¹⁰ Ular bizning hormitimizge nurghun sowghatlarni beghishlighan bolup, axirda bu yerdin yene yolgha chiqqan waqtimizda, bizni yolgha lazimliq nerse-kerekler bilen teminledi.

Maltadin Rim shehirige berish

¹¹ Malta arilida Iskenderiyedin kelgen, beshigha «Samawiy Qoshkezek» ilahlirining neqishliri oyulghan bir keme qishlighanidi. Aralda uch ay turghandin keyin, bu keme bilen yolgha chiqtuq.¹² Sirakoza shehirige kelip, u yerde uch kun turduq.¹³ Andin aylinip mengip, Italiyediki Regiyum shehirige kelduq. Etisi shamal yonilishi ozgirip jenubtin chiqishi bilen, ikkinchi kuni Putéoli shehirige yetip kelduq.¹⁴ U yerde birnechche qerindashlarni taptuq, ularning otunushliri bilen biz ularda bir hepte turduq. Shundaq qilip biz Rim shehirige yetip kelduq.¹⁵ Keliwatqanliqimizdin xewer tapqan shu yerdiki qerindashlar bizni qarshi elish uchun sheherdin chiqip hetta «Apiyus baziri»ghiche, beziliri «Uch Saray»ghiche kelgenidi. Pawlus ularni korgende, Xudagha rehmet eytip, gheyretlendi.

Pawlus Rim shehiride

¹⁶ Rim shehirige kirginimizde, yuzbeshi mehbuslarni orda qarawul begige tapshurdi; lékin Pawlusning birla kozetkuchi leshker bilen bir oyde ayrim turushigha ruxset qilindi.

¹⁷ Uch kundin keyin, u u yerdiki Yehudiylarning katiwashlirini ozi bilen korushushke chaqirdi. Ular jem bolghanda, u mundaq dedi:

28:2 «yerlik xelq bizge intayin mehribanliq bilen muamile qildi» — «yerlik xelq» degén ibare grék tilida «saqalliqar» deyilidu. Bu söz ularning yat tilliq (démek, ibranii, grék yaki latin tilliq emes) ikenlikini kórsitidu.

28:4 «Dengizdin qutulup chiqqan bolsimu, «Adilliq» uning tirik qelishigha yol qoymidi» — «Adilliq» degén ular choqunidighan butlardin biri bolghan ayal ilah bolsa kerek.

28:5 Mar. 16:18; Luqa 10:19.

28:6 Ros. 14:11.

28:11 «beshigha «Samawiy Qoshkezek» ilahlirining neqishliri oyulghan bir keme» — «Samawiy Qoshkezek» bolsa rimliqlarning choqunghan ilahliri «Kastor bilen Polluks» (grék tilida «Dioskuri») idi. Dengizchilar ularni dengiz seperlirini ongushluq qilidu, dep qaraytti.

28:15 «shu yerdiki qerindashlar bizni qarshi elish uchun sheherdin chiqip hetta «Apiyus baziri»ghiche, beziliri «Uch Saray»ghiche kelgenidi» — «Apiyus baziri» Rimdin 71 kilomér, «Uch Saray» 55 kilomér yiray idi.

28:16 yuzbeshi mehbuslarni orda qarawul begige tapshurdi — mushu sozlór bezi kona kochurmilerde tepilmaydu.

28:16 Ros. 24:23; 27:3.

«Rosullarning paaliyetliri»

— Qérindashlar! Men xelqimizge yaki ata-bowilirimizdin qaldurulghan örp-adetlerge qarshi héchqandaq ish qilmighan bolsammu, Yérusalémda turghinimda tutqun qilinip rimliqlarning qoligha tapshuruldum..¹⁸ Rimliqlar méni soraqqa tartip, mende ölüm jazasigha mehkom qilghudek birer jinayet bolmighachqa, méni qoyuwetmekchi boldi.¹⁹ Lékin Yehudiyalar buninggha qarshiliq bildürgechke, Qeyserge murajiet qilishqa mejbur boldum. Bularni déginim bilen, bu méning öz xelqim üstidin shikayitim bar dégenlikim emes.²⁰ Shu sewebtin men siler bilen yüz körüshüsh we bu heqte silerge éytish üçün silerni bu yerge chaqirdim. Chünki bu zenjir bilen baghlinishning sewebi del Israilning kütken ümididir..

²¹ Ular Pawlusqa:

— Biz bolsaq Yehudiyedin sen toghruluq xet almiduq, yaki u yerdin kelgen qérindashlarning héchqaysisimu sen toghruluq birer yaman xewer ekelmidi yaki yaman gépingni qilmidi.²² Lékin sézing pikiriringni anglighumiz bar. Chünki hemme yerde kishilarning sen tewe bolghan bu mezhepke qarshi sözlewatqanliqidin xewirimiz bar! — déyishti.

²³ Shuning bilen ular Pawlus bilen körüshüshke bir künni békitti. U küni nurgun kishiler uning turalghusigha kelgenidi; u tang atqandin kechkiche ulargha söz-kalamni sherhlep, Xudaning padishahliqi heqqide toluq guwahliq bérip, Tewrat hem peyghemberlarning yazmiliridin neqil keltürüp, ularni Eysa toghruluq qayil qilishqa küchidi..²⁴ Uning sözlirige beziler ishendürüldi, beziler ishinishni ret qildi..²⁵ Ular Pawlusning mundaq bir sözni qilishi bilen özara kélishelmey qaytip ketti. U mundaq dédi:

— Muqeddes Roh Yeshaya peyghember arqiliq ata-bowilirimizgha munu sözni del jayida éytqan:

²⁶ — «Barghin; mushu xelqge mundaq dep éytqin: — «Siler anglashni anglaysiler, biraq chüshenmeysiler; Körüshni körüsiler, biraq bilip yetmeysiler..»

²⁷ Chünki mushu xelqning yürükini may qaplap ketken, Ular anglighanda qulaqlirini éghir qiliwalghan, Ular közlirini yumuwalghan; Undaq bolmisidi, ular közliri bilen körüp, Quliqi bilen anglap, Köngli bilen chüshinip, Öz yolidin yandurulushi bilen, Men ularni saqaytqan bolattim»...»

28:17 Ros. 24:12; 25:8.

28:20 Ros. 23:6; 24:21.

28:23 «u tang atqandin kechkiche ulargha söz-kalamni sherhlep, Xudaning padishahliqi heqqide toluq guwahliq bérip, Tewrat hem peyghemberlarning yazmiliridin neqil keltürüp, ularni Eysa toghruluq qayil qilishqa küchidi» — «Tewrat hem peyghemberlarning yazmiliri» toghruluq 24:14 we uningdiki izahatni körüng. Mushu yerde «Tewrat» grék tilida «Musaning (Tewrat) qanuni».

28:23 Yar. 3:15; 22:18; 26:4; 49:10; Qan. 18:15; 2Sam. 7:12; Zeb. 132:11; Yesh. 4:2; 7:14; 9:5; 40:10; Yer. 23:5; 33:14; Ez. 34:23; 37:24; Dan. 9:24; Mik. 7:20.

28:24 Ros. 17:4.

28:26 Yesh. 6:9; Ez. 12:2; Mat. 13:14; Mar. 4:12; Luqa 8:10; Yuh. 12:40; Rim. 11:8.

28:27 «Chünki mushu xelqning yürükini may qaplap ketken, ... undaq bolmisidi, ular közliri bilen körüp, quliqi bilen anglap, köngli bilen chüshinip, öz yolidin yandurulushi bilen, men ularni saqaytqan bolattim» — «Yesh.» 6:9-10din neqil keltürülgén.

28:27 Yesh. 6:9,10.

«Rosullarning paaliyetliri»

²⁸⁻²⁹ Shunga bilishinglar kérekki, Xudaning bu nijatliqi yat elliklerge ewetiliwatidu. Ular bolsa uninggha qulaq salmay qalmaydu! — dédi. U bu sözlerni éytqanda Yehudiylar öz-ara qattiq talash-tartish qiliship ketti..

³⁰ Pawlus özi ijarige alghan öyde toluq ikki yil turdi we bu yerde uning bilen körüshühke kelgen hemme kishilerni qobul qilip, ³¹ tolimu yüreklik bilen hem héch tosalghugha uchrinmay, Xudaning padishahliqini jar qilip, Reb Eysa Mesihke dair heqiqetlerni yetküzüp telim berdi.

28:28-29 «U bu sözlerni éytqanda Yehudiylar öz-ara qattiq talash-tartish qiliship ketti» — mushu sözler bezi kona köchürmilerde tépilmaydu.

Qoshumche söz

Luqa yazghan tarixning «cheklikliki» toghruluq

Ushbu kitabda sanaqsiz sawaqlar we étiqadni righbetlendüridighan ishlar tépilidu. Mushu yerde sehiye cheklimesi bolghachqa, töwende töt soal üstidila toxtilimiz. Birinchi we ikkinchisi Luqaning tarixining cheklik dairisi bilen baghliq. U xush xewerning «kichik Asiya» (Türkiye) we Yawropada qandaq tarqalghanliqi, shundaqla jamaetler ösüp kéngeytilgenliki toghruluq bizge köp tepsilatlarini teminleydu. Emdi némishqa u jamaetning Afriqa yaki Asiyada bolghan ilgirileshliri toghruluq yazmaydu? Xéli roshenki, Luqa jamaetning «toluq tarix»ni yézishqa intilgen emes (emeliyette bundaq bir tarixni yézish hergiz mumkin emes — «Yuh.» 21:25ni körüng). Luqaning xatiriligini, yeni jamaetning Yawropa terepke qarap ilgirileshige kelsek, ishinimizki, bu ilgirilesh yölinishi emeliyette eng köp tosalghu-qiyinchiliqqa uchrighan yölinish idi. Jamaettiki qedimki en'eniler we bashqa tarixlardin bilimizki, jamaetlerning Asiya we Afriqida köpiyishi Yawropadiki köpiyishtin téximu téz idi. Shunga Luqa étiqadimizgha eng küchlük righbet-türtke bolsun dep, bizge jamaetning qattiq ziyankeshlik we türlük qiyinchiliqlar astida ösüshi we kéngiyishi xatirilengen bir tarixni teminleydu.

Ikkinchi mesile yuqiriqigha oxshap kétédu — kitabning ikkinchi yérimida rosul Pawlusning Rim qanun tüzümide soraqqa tartilishliri we uchrighan mesililer, shundaqla Pawlusning impérotorning özi üstidin höküm chiqirishi üçün Rim shehirige bérish sepiri toghruluq némishqa shunche köp tepsilatlar teswirilididu? Buningda rohiy bilim-sawaq barmu?

Bu mesile toghruluq «töt bayan»diki kirish sözimizde azraq toxtilimiz: —

«Yene mumkinchilik barki, eyni waqitta Téofilus Rim jemiiyite yuqiri tebiqidiki adwokat bolup, Pawlusning soraq ishliqigha teyyarliq qiliwatqan bolushi mumkin. Shundaq bolghanda, Luqaning Eysaning terjimihali bolghan «Luqa»ni we «Rosullarning paaliyetliri»ni yézishtiki meqsiti Téofilusqa Pawlusni («Ros.» 28-babni körüng), shundaqla u jakarlighan étiqadni Qeyser aldida aqlash ispati bilen toluqraq teminlestin ibaret bolushi mumkin, dep qiyas qilishqa bolidu».

Shunga «Luqa» bilen «Rosullarning paaliyetliri»ni Mesih étiqadini aqlap teswirleydighan bir pütün bayan déyishke bolidu. Pütün impériyening bipayan zéminda, shimalida Engliye we Galliyedin jenubta Afriqa we Misirghiche, gherbde Ispaniyedin sherqte «kichik Asiya» (Türkiye), Suriye we Iordaniyegiche, herbir addiy puqra, shundaqla barliq hökümdarlar öz ortaq tili (grék tili)da bu bayanni oquyalaydu. Bolupmu «Rosullarning paaliyetliri»diki eng axirqi bablarda rosul Pawlusning Rimning qanun-tüzümige toluq boysunghanliqini körimiz. Gerche Rimdiki nezerbendtin qéchishqa köp pursetler chiqqan bolsimu, u qachmaydu. U köp Rimliq hökümdarlar aldida soraqqa tartilidu. Ularning söz-heriketliridin ularning chirikliship ketkenliki éniq körünüp tursimu, Pawlus ulargha Rim hökümitining wekilidek hörmet bilen sözleydu. Uning peyghemberlik aldin körerlikliki bilen Rimning kémiside olturghan 276 kishi qutquzulidu (27-bab). Shuning bilen hemme kishining közige körüniduki, Mesihge étiqad qilghan ademler semimiy bir hökümetke héch tehdit yetküzmeidu, eksiche amaniq we qanunni etiwarlaydighan bir jemiyette xéli ijabiy tesir körsitip, shular turuwatqan herbir döletke payda yetküzgüchi amildur. Mushundaq süpet igiliri, peqet Rim impériyesige emes, belki öz puqralirining menpeetini közleydighan herqandaq impériye yaki padishahliqqa özini tewsiye qilidu.

«Rosullarning paaliyetliri»

«Mattiyas»ning «on ikkinchi rosul» dep tallinishi (1:15-26) toghruluq — «on ikkinchi rosul» kim?

Bu soalning özi anche muhim emes. Emma bu mesile intayin muhim bir prinsipqa munasiwetlik bolghachqa, uning üstide toxtilishning paydisi bar. Injilda «on ikki rosul»din bashqa «rosul» dep éniq atalghan az dégendimu yene on er kishi bar. Xéli roshenki, bulardin bashqa yene birnechche namsiz rosullarmu bar idi. «Korintliqlargha (2)»diki «qoshumche söz»imizde «rosullar» toghruluq izahatlimimizni körüng. Shu yerde éytqinimizdek, biz shu «on ikki (rosul)»ni (jamaetke nisbeten) «ul» yaki «asas qilinghan» dep qaraymiz. Démek, ularning Rebdin tapshuruwalghan hoquqi we qobul qilghan wehiyliri hetta bashqa rosullarnikidimmu yuqiri derijide idi. «Samawiy Yérusalém»ning on ikki derwazisida «on ikki rosul»ning ismiliri yézimlik («Weh.» 21:14). Reb Eysamu «Siler (on ikki rosul) **on ikki textte olturup, Israilning on ikki qebilisning üstidin höküm chiqirisiler**» dégen («Mat.» 28:19). Shunga bu «on ikki»ning Xudaning pilanida alahide orungha ige bolghanliqida qilche guman yoq.

Yuqiriqiy ayetlerde, rosul Pétrus Zeburdin (69:25, 109:8) Mesihning satqunluq qilinishi we uninggha satqunluq qilghuchining ornining bashqa birsige tapshurulidighanliqini körsitidighan bésharetlerni neqil keltüridu. Pétrusning bu bésharetlerge sherh bergenlikini toghra dep ishinimiz. Ular derweqe, bashqa birsining Yehudaning ornini basidighanliqi, «on ikkinchi rosul» bolidighanliqini aldin’ala körsitidu.

Halbuki, qérindashlarning Yehudaning «ornini basquchi»ni tallishi toghra chiqtimu? Reb ulardin ayrilip asmangha kötürülgende ulargha peqet «**Yérusalémda turup Muqeddes Rohning üstünglarga chüshüshini kütünglar**» dégen birla jiddiy we tepsiliy emr qaldurghanidi. Ularning jiddiy mohtaj bolghini mana shu idi. Rebning Muqeddes Roh toghruluq bolghan köp telimlirige (bolupmu «Yuhanna» 14-16-bablar) qarighanda, U Özi ulardin ayrilip, ularning yénida bolmighanda Muqeddes Rohning Uning ornini bésip ulargha Telim Bergüchi we Yétekchi bolidighanliqi toghruluq éniq sözligenlikini körimiz. Mesilen, 16:13de U: «U, yeni Heqiqetning Rohi kelgende silerni barliq heqiqetke chömdürüp yétekleydu» deydu. Bundaq éniq tapshuruq bolghaniken, Pétrus némishqa Eysa yénida bolmighan, emma Muqeddes Roh téxi kelmigen ehwalda telim bergüchi hemde yétekchi rolini öz zimmisige alidu?

Biz qérindashlarning «**ikki kishini békitti**», andin ularning:

— «**Sen, i hemme ademning qelbini bilgüchi Perwerdigar! ... Bu ikkiylendin qaysisini tallighanliqingni körsetkeysen!**» dégen duasini oqughinimizda, ular Xudagha anche keng tallash dairisi bermigen, dep oylimay qalmaymiz! Shuninggha oxshash, köp dualar Xudaning ishlirimizni hel qilidighan ajayib karamitige chek belgilep qoyghandek bolup doxidu. Mesilen, «Ah Xuda, méning oghlumning késilini saqaytish üchün manga uni dakturxanida yatquzdek pul teminligeysen!» dégendek dualarni qilishidu. Emdi Xudaning bashqa yolliri yoqmu? U biwasite saqaytalmamdu? Yaki bashqa bir wasite bilen saqaytalmamdu? Biz pulisz, dorisiz we amalsiz qalghanda, umu amalsiz qaldimu? Qandaqmu biz uni özimizning cheklik oy-pikir dairisige baghliyalaymiz? (halbuki, Xudagha shükri, u köp waqitlarda duayimizda aghzimizdin chiqqan söz-shertler boyiche emes, belki qelbimizdiki nida-peryadimizgha qarap jawab béridu).

Qérindashlarning chek tashlishidinmu ashu waqitta Muqeddes Rohning ademning roh-qelbide béridighan yétekchiligi, telimi we guwahliq bérishining ularda téxi bolmighanliqini köreleymiz.

«Rosullarning paaliyetliri»

Biz yuqiriqi ishlardin töwendiki prinsipning roshen bir misalini köreleyimiz, dep ishinimiz. Mushu muhim prinsipni tonup yetmigüche Xudaning Özini heqiqiy toniyalmaymiz (Xuda Yeshaya peyghember arqiliq dégen): —

«Chünki Méning oylighanlirim silerning oylighanliringlar emes, Méning yollirim bolsa silerning yolliringlar emestur; Chünki asman yerdin qanche yuqiri bolsa, Mana Öz yollirim silerning yolliringlardin, Méning oylighanlirim silerning oylighanliringlardin shunche yuqiridur» («Yesh.» 55:8-9).

Pétrusning birsining rosul bolush üçün qandaq salahiyetke ige bolush kéreklikli toghruluq oylighini orunluq, asasi bardek qilghini bilen, uningda shübhisizki, Xudaning qadirliqi toghruluq ikki chong xata qiyas hemde bir chong kemchilik bar; shunga, uning bu oylirining «Xudaning oylighanliri» emes, dep ishinimiz. Emdi Pétrusning qiyasliri we oyida bolghan kemchilik bolsa: —

(1) Eysaning telimi we hayatigha toluq guwahchi bolushi üçün, on ikkinchi rosuli bolidighan adem Eysa yer yüzide xizmette bolghan chéghida (Yehya peyghemberning chömüldürüsh yürgüzgen waqtidin tartip Eysaning asmangha kütürülüşigiche) jismaniy jehette Uning yénida bolushi kérek idi.

(2) Eysaning ölümün tirildürülgenlikini «öz közi bilen körgen» guwahchi bolushi üçün, Eysaning ölümün déyin asmangha kütürülüşigiche yenila u jismaniy jehette bashqa rosullar bilen bille bolghan bolushi kérek idi.

(3) Pétrus tilgha almighan, emma rosulning salahiyitide bolushi üçün kem bolsa bolmaydighan muhim amil bolsa Mesihning ademni chaqirishidur. Barsabas yaki Mattiyasta mundaq chaqiriq barmu? Ular buni éniqlashqa anche intilmigen oxshaydu.

Bizge Xuda «on ikkinchi rosul»ning ornini bésishqa, yeni bir «ul rosul» bolushqa heqiqiy békitken kishi rosul Pawlustek körünidu (mundaq déginimiz, Mattiyasning birxil «rosulluq xizmet»i yoq, dégenlikimiz emes — 4:33, 5:12ni körüng). Mesih yer yüzide xizmette turghanda Pawlus Uninggha egishish bir yaqta tursun, bilishimizche, hetta Uni körüp baqqanmu emes. Lékin u Mesihning tirilgenlikige guwahchi bolup chiqti; chünki Mesih Özini uninggha alahide ayan qilghan («1Kor.» 9:1ni körüng). Uninggha yene Mesihning yer yüzidiki yürüş-turushliri toghruluq köp tepsilatlar wehiy arqiliq ayan qilinghan (mesilen, Xuda uninggha Eysani esleydighan «kechlik tamaq», yeni «nan oshtush»ning tepsilatini wehiy bilen ayan qilghan («1Kor.» 11:23-26 we «Gal.» 1:10-12ni körüng). Shundaq bolupla qalmay, u bashqa rosullar bilen sélishturghanda, Mesihning ichki hayati, ölümü we tirilishining ehmiyiti toghruluq yuqiri derijide wehiylerni tapshuruwalghanidi. U özining rohiy tughulushi toghruluq «waqitsiz tughulghan bowaqmen» deydu («1Kor.» 15:8-9) — démek, «rohiy tughulushum normal jeryan arqiliq emes, belki nahayiti qisqa waqt ichide hamile bolup tughulghanidim». Uning bundaq dégini shübhisizki, uning rosulluqqa kirishkenlikini bashqa rosullarningki bilen sélishturush idi. Ular bolsa Mesihke üç yérim yil egiship ögengen, emma Pawlus bolsa ademning eqliy qabiliyitidin éship chüshidighan, tuyuqsiz wehiyler bilen biraqla rosulluq xizmetke chöktüzülgen.

«Rosullarning paaliyetliri»

Rebning Pawlusni chaqirghanliqi we uni xizmetke teyinligenliki bashqa rosullarni chaqirghanliqi we xizmetke teyinliginidin roshen idi. Shuning bilen Pétrus qoyghan shertlerge qarighanda u «on ikkinchi rosul» bolushqa tolimu layaquetlik idi — biraq u Mesih yer yüzide xizmette bolghan waqtida u bashqa rosullar bilen bille jismaniy tende hazir bolmighanidi! Pétrus shuninggha diqqet qilmighanki, Xuda köp ishlarda karametlerni körsetkinide bizning (jismaniy jehette) neq meydanda hazir bolush-bolmasliqimiz bilen chekke uchrimaydu. U belkim oylighinimizdin sirt bashqa bir yol bilen ish körüshi mumkin. Uning söz-kalamigha qarighanda U shundaq qilishqa amraqtur.

Biz oqurmenlerdin, yuqirida éytqinimizni bu mesile toghruluq birer talash-tartishqa asas qilmasliqini ötünimiz. Rosul Pawlus özining salahiyiti toghruluq hergiz mundaq munazirileshmeytti. Özi toghruluq u peqetla: — **«Men rosullar arisidiki eng töwinimen, rosul dep atilishqa layiq emesmen; chünki men Xudaning jamaitige ziyankeshlik qilghanmen»** deydu («1Kor.» 15:9).

Biz bashqa on bir rosul Xudaning toluq pilanini melum jehette chüshenmigen bolsa, Uning Pawlusqa tapshurghan wehiylirininimu qobul qilip chüshinishke toluq teyyarliqi bolmasliqimu mumkin idi, dep oylaymiz.

Musa peyghemberning béshariti toghruluq (3:22-23) «Manga oxshash bolghan bir peyghember» kim?

«Musa derweqe mundaq dégenidi: — «Perwerdigar Xudayinglar öz qérindashliringlar arisidin manga oxshash bir peyghember turghuzidu. Uning silerge éytqan barliq sözlirini anglap, uninggha toluq itaet qilishinglar kérek! Chünki bu peyghemberning sözini anglamaydighanlarning herbiri xelq qataridin üzüp tashlinidu»».

Roshenki, Pétrus bu sözler Mesihni körsitidu, deydu. «Yuh.» 6:14, 7:40dimu shundaq. Musaning ömridiki köp ishlar Mesihni körsitighan «bésharetlik misal» idi. «Ibraniylargha»diki qoshumche sözimizni körüng. Emma qaysi yolda yaki qaysi jehette Mesih bu bésharetni emelge ashurghan?

Musa bolsa «ul peyghember» idi — démek, Israil üçün u Tewrat qanunida اساسiy heqiqetler, jümlidin qurbanliq, kahinliq we ibadet chédirige baghliq belgilimilerni qobul qilghan. Uningdin keyinki peyghemberler elwette bu ishlarni özgertkini yoq, belki bu qanun-heqiqetlerni اساس qilip bashqa bésharetlerni bergen. Lékin Mesih kelgende qurbanliq, kahinliq we ibadetxana tügeydu — chünki U Özi «eng axirqi qurbanliq» we shundaqla Xuda teyinligen, ershte olturghan, Xudaning barliq xelqige bolghan ulugh bash kahin boldi. Shuning bilen Uningda Xudagha yéqinlishidighan pütünley yéngi tüzüm barliqqa keltürülgen. U shu yolda Musagha oxshash «ul peyghember»; lékin U élip kelgen yéngi ehde-tüzüm Musaning ehde-tüzümidin chongqur we uzun muddetlik (menggülük!) idi. Eslide Israil xelqi Musagha qulaq salmisia bextsizlikke uchrighan yerde, hazir «Musagha oxshash yéngi peyghember» kelgendin keyin téximu shundaqki: —

«Uning silerge éytqan barliq sözlirini anglap, uninggha toluq itaet qilishinglar kérek! Chünki bu peyghemberning sözini anglamaydighanlarning herbiri xelq qataridin üzüp tashlinidu».

«Rosullarning paaliyetliri»

Emdi Mesih qandaq yol bilan «Musagha oxshaydighan peyghember» bolidu?

(1) Musa bashqa peyghemberlerge sélishurghanda Xudani téximu zich munasiwette tonughan. «Qan.» 34:10-12ni körüng — u Xuda bilen «**yüz turane**» körüşken.

Reb Eysa Mesihning XudaAtisi bilen bolghan munasiwiti Musaningkidin zor derijide téximu zich idi: — «**Öghulni Atidin bashqa héchkim tonumaydu, we Atinimu Oghul we Oghul ashkarilashni layiq korgan kishilerdin bashqa héchkim tonumaydu**» («Mat.» 11:27)

«**Xudani héchkim körtüp baqqan emes. Biraq Uning qoynida turghuchi yégane Oghli bolsa** (shundaqla Özi Xuda bolghan) **Uni bildürdi**» («Yuh.» 1:18). (Axirqi ayetke qarighanda, Musa korgan Xudaning siyaqi emeliyette uning wekili bolghan Mesih idi).

(2) Musa Israilgha qutquzghuchi idi. U «qoza qurbanliqi» arqiliq ularni jismani qulluqtin qutquzup, ularning yer yüzidiki bir elning «tughulush»igha wasite idi («1Kor.» 10:1-2, «Mis.» 12:1, «Ez.» 16:3-7). Shundaqla u ulargha peqet peyghember we yétekchila emes, belki ulargha «padishah»dek bolghanidi («Qan.» 33:5).

Mesih bolsa Israilghimu, yat elliklergimu Qutquzghuchi bolidu, Özi «qoza qurbanliqi» bolup ularni rohiy qulluqtin, yeni gunahning ilkidin we Sheytanning ilkidin qutquzidu, shundaqla ularning rohiy, samawi bir xelqning «tughulush»igha wasite bolidu; u elwette ulargha peyghember, yétekchi, padishah we ularning Rebbi boldi.

(3) Musa peyghember «kona ehde»ni qobul qilip uning wasitichisi boldi. Shu kona ehde Xudaning «yer yüzidiki» xelqi bolghan Israilning mewjudatliqining asasi idi.

Mesih «yéngi ehde»ning wasitichisidir; yéngi ehde Xudaning ershtiki xelqi bolghan jamaetning menggülük hayatining asasidir.

15:36-41: Némishqa Pawlus bilen Barnabas ayrilip ketti? Kimning toghra?

«**Lékin yene birnechche künlerdin kéyin Pawlus Barnabasqa:— Biz burun Rebning söz-kalamini yetküzgen hemme sheher-yézilargha bérip, qérindashlarning yénigha bérip, ularning halini sorap kéyleyli, — dédi.**»

Barnabas bolsa Yuhanna (Markusmu déyilidu)ni bille élip barmaqchi bolghanidi. Biraq Pawlus aldinqi qétim Pamfiliye ölkiside ulardin ayrilip ketken, Rebning xizmitide ular bilen bille dawamliq seper qilmighan Markusni yene élip bérishni aqilanilik emes dep qaridi. Shuning bilen ikkiylen otturisida bek keskin ixtilap bolup, axir bérip ular bir-biridin ayrilip kétishti. Barnabas Markusni élip, kémige olturup Siprus ariligha ketti. Pawlus bolsa Silasni tallidi; qérindashlarning ikkiyleni Xudaning shapaitige amanet qilishi bilen u ikkisi yolgha chiqti. U emdi Suriye we Kilikiye ölkilirini arilap ötüp, herqaysi jaylarda jamaetlerni quwwetlendürdi»

Pawlus Barnabas bilen bir-biridin ayrilish toghruluq jezmen bir pikirde bolushi belkim mumkin emes. Biz peqet töwendiki bayqighinimizni otturigha qoyimiz, shundaqla Pawlusning qarari belkim toghra idi, dégen pikirge qayilmiz.

(1) Köngli ish tartmaydighan adem emeliyette xizmetke yadrem emes, belki tosalghu bolidu («Pend.» 25:13, 10:26). Xudaning xizmiti beribir qérindashlarning héssiyatliqidin muhimdur.

(2) Markus Yuhanna bilen Barnabas newre tughqan idi («Kol.» 4:10). Shunga Barnabas tughqanchiliq qilip Markusqa yan bésishi mumkin.

«Rosullarning paaliyetliri»

(3) Pawlus tapshuruwalghan wehiyler shübbisizki, Barnabasningkidin köp idi. Shunga Barnabasning bu ishta Pawlusqa boysunishigha belkim toghra kéletti.

(4) Qérindashlar dua qilip Xudagha amanet qilghan kishi Barnabas emes, belkim Pawlus idi. Shunga ular Pawlusningkini toghra dep qarighan oxshaydu.

(5) Birnechche yildin kéyin Pawlus Markusni xizmitige yaremchi süpitide qaytidin qobul qilidu we uni bashqilargha tewsiye qilidu. Markus Pawlusning uninggha bergen sawaq-dersini qobul qilghan bolsa kérek.

(21:18-26) Pawlusning qesem ichish we qurbanliq qilishi toghruluq

Pawlusning xetlirini oqughan kishiler üçhün uning ibadetxanida haywan soyup mundaq bir qurbanliqni qilishi we qesem ichishimu ghelite we nalayiq paaliyet bolup körünüdu. U xetliride, Mesihning qurbanliqi eng axirqi, shundaqla barliq bashqa qurbanliqning ornini basqan dep éniq telim bergen emesmu? Bundaq qurbanliq qilish eger Xudaning Mesihde bolghan ulugh ghelibisige asiyliq qilish bolmighandimu, héch bolmisa «arqigha chékinish» bolmamdu?

Bu soalgha jawaben, bayqinimizni, shundaqla töwendiki soallarnimu otturigha qoyimiz. Oqurmenler bulardin özi xulase chiqiriwalalaydu: —

(1) 20-ayette rosul Yaqup Pawlusqa Yehudiylar arisida nurghun **«Tewrat qanunigha emel qilishqa intayin qizghin»** étiqadchi bar dep uqturidu. Bundaq «qizghinliq» ibadetxanidiki haywan qurbanliqliri we qaide-resimlerde dawamlishishni öz ichige alidu, dep qaraymiz. Undaq bolmighanda Pawlusning bu paaliyetlerge qatnishishi ularni qandaqmu «u bizge oxshash» dep xatirjem qilalisun?

(2) 21-ayette Yaqup Pawlusqa bu yéngi Yehudiy étiqadchilarning «Pawlus Rim impériyesi boyiche Yehudiy xelqige Tewrat qanunigha yaki Tewrattin chiqqan qaide-yosunlarga boysunushni emes, belki ularni tashlashni ögitidu» dégendek oyda bolghanliqini uqturidu. Bu mesile Yehudiy emeslarning Tewrat qanunigha yaki qanunining melum qismini tutushi kérekmu-yoq dégen mesilige pütünley oxshimaydu («Rosullarning paaliyetliri» 16-babta mushu mesile bir terep qilinghanidi).

(3) Mushu yerde birnechche soalni qoyimiz: — Yérusalémdiki jamaette yetküzlüngen telim (Yaqupning we bashqa aqsaqallarning telimi)ning mezmuni néme idi? Némishqa bu «yéngi étiqadchilar» shundaq **«Tewrat qanunigha emel qilishqa intayin qizghin»**? Chünki Xudaning pilanida Tewrat qanuning birinchi meqsiti özimizning gunahqa chömgenlikimiz, Xudaning qanunini emelge ashurulmaydighanliqimiz, shundaqla Qutquzghuchi-Mesihge zor mohtajliqimizni körsitishin ibaret idi («Rim.» 3:19-28, 7:4-13, 8:3, «Gal.» 2:11-21ni körüng). Némishqa bu kishilerge bashqa barliq qurbanliqning ornini basqan ulugh we axirqi bir qurbanliq bar dep ögitilmigen?

(4) Bu kishiler némishqa Pawlus Yehudiylargha Tewrat qanunini tashlash kérek dep ögitidu, dep oylaydu? Kim ularning mushundaq oylishigha yol qoydi? Yérusalémdiki jamaette Pawlus üçhün heqiqiy ehwalni ayan qilghudek jür'etlik adem yoqmidi?

«Rosullarning paaliyetliri»

(5) Emeliyette, Pawlus bundaқ telimni héch bergen emes. Uning bu téma toghruluқ bolghan telimini özining munu sözi bilen yighinchaqlashqa bolidu: —

«Hemme étiqadchi erkındur». Démek, hem Yehudiy emesler hem Yehudiylar Tewratta belgilenken resim-qaidilerning herqandaқ bir qismigha (mesilen, shabat (shenbe) künide dem élish dégendek) riaye qilishni xalisila, u shundaқ qilishqa erkındur; emma oxshashla undaқ qilishni xalimisimu, umu ularning erkinlikidur. Pawlus ya buni yaqi uni qilishqa dewet qilmaydu («Rimliqlargha» 14-babni körüng). Emma qurbanliқ mesiliside bolsa uning: — «Eysa Mesihning gunahlarni yuyush üçün Özini qurbanliқ qilishi bilen barliқ bashqa qurbanliqlar inawettin qaldurulghan» dégen telimi bek roshendur.

(6) Pawlus yene «hemmeylen erkındur» dep telim bergini bilen u yene muhebbet yolida bashqilarning étiqadigha yaqi étiqadni qobul qilishqa tosalghu bolmasliқ yaqi wijdanigha ziyan yetküzmeslik üçün bashqilarning xata oy-pikriliріge köngül bölüşimizge toghra kélidu, dep ögitidu. Bizning erkinlikimizdin melum ishalarda behrimen bolushimiz tüpeylidin ular muqeddes étiqadimizgha sel qarisa, undaқта ularning xata oy-pikriliріge waqitliқ maslshishimizgha toghra kélidu. Mesilen, étiqadchilar herqandaқ göshni yése bolidu. Lékin bashqilarni öyimizde azade hés qildurush üçün choshqa göshini öyge kirgüzmeslikimiz danaliқ ish bolidu.

Shunga bu yerde Pawlusning haywan qurbanliqlirigha qatnishishi bu qurbanliқni inawetlik dep étirap qilishigha barawer bolmisimu (emeliyette bu xil qurbanliқ esli gunahni yuyidighan emes, belki «teshekkür qurbanliқi» yaqi «qesem ichish qurbanliқi» bolsa kérek idi), lékin Yérusalémdiki mushu ajiz étiqadliқ qérindashlirini dep u «**inaq-xatirjemlikning rishtisi bilen, Rohta bolghan birlikni tutush**»qa intilidu. Buningda exlaқ jehettin héchqandaқ chékinish bolmaydu, peqet Yehudiy qérindashlarning étiqadida kemlik bolidu, xalas. Shühbisizki, Pawlus keyinche ularning ishenchi we köngül bölüşhige érishsem, ulargha ishlarni toghriraқ chüshendürimen, dégen ümidte bolghan. Lékin hazir bolsa u bu töt kishining yénigha bérip paaliyitige qatnishipla qalmay, belki ularning qurbanliqlirining chiqimini öz üstige alidu. U bundaқ qiyin ehwalgha eslide hergiz chüshürülmesliki kérek idi, lékin u shapaet bilen uninggha sewr qilidu we shundaqla özi daim tewsiye qilidighan méhir-muhebbetning yene bir ülgisini körsitip béridu: —

«**Muhebbet sewr-taqetlik, méhribanliқtur:**

Muhebbet hesetxorluқ qilmaydu:

Muhebbet özi maxtimaydu,

Tekebburluқ qilmaydu,

Nomussizliқ qilmaydu,

Öz menpeetini közlep yürmeydu,

Térikürülmeydu,

Qönglide öchmenlik saqlimaydu;

Heqqaniysizliқtin xushal bolmaydu,

Belki emeliyettin, heqiqettin xushal bolidu;

Hemme ishta qorsiqi kenglik qilidu, hemmige yüzlinip Xudagha ishinidu, hemme ishqa umid baghlaydu, hemmige chidaydu.

Méhir-muhebbet hergiz tügimeydu».(«1Kor.» 13-babtin).

Injil 6-qisim

«Rimliqlargha»

(Rosul Pawlus Rim shehiridiki jamaetke yazghan mektup)

Kirish söz

Töt izahat

Rebbimiz Eysa Mesih ölümdin tirilip asmangha kütürülgendin keyin uzun ötmey, Rim impériyesi teweside we Yawropa, Afrika, Ottura Asiya hem Hindistanda nurghun étiqadchi jamaetler peyda boldi. Rebbimizning rosullari Pawlus, Pétrus, Yuhanna, Yaqup, Yehuda we bashqilar étiqadchilarni righbetlendürüş we ulargha ögitish üçün bu jamaetlerge nahayiti köp mektuplarni yaki salam xetlerni yazdi. Injilda bulardin jemi 21 mektup biz üçün saqlinip kelmekte. Jamaetler bashtin baslap bu mektuplarning Muqeddes Rohning yolyoruqi we wehiyisi bilen yézilghanliqini bilip yetkechke, ularni qet'iylik bilen saqlidi, shundaqla ulardin nurghun köchürmilerni yézip bashqa jamaetlerge ewetishke bashlidi. Xudagha ming teshekkür bolsun, mana shu sewebtin bu qimmatlik yazmilar muqeddes Injilning bir qismi bolup, hazir qolimizda turidu.

Oqurmenlerge yardimi bolsun üçün rosul Pawlus hemde bashqa rosullarning mektuplirini oqushtin awwal mektuplirida ishli tilgen bezi alahide söz-ibariler toghruluq toxtilishimizgha toghra kélidu.

(1) «Roh», «jan», «ten» we «et» toghruluq

Xuda deslepte insanni yaratqanda «roh, jan, ten»ni birlishtürüp yaratqanidi. «Roh» bolsa insanning asasi yaki asasiy wujudi, iradisi, «hayat küchi» dégenliktur. Bizning kim ikenlikimiz rohimizdin bilinidu. «Jan» bolsa insanning zéhn, oy-pikirliri we héssiyatlaridin terki b tapidu. «Ten»ning menisi hemmimizge ayan.

Xudaning insangha bolghan meqsiti insanni «rohiy» yaki «rohaniy» adem qilishtin ibaret idi. «Rohiy» déginimiz insanning barliq ishliri «roh»tin kelsun, dégenliktur; démek, insanning rohi Xudaning Rohi bilen alaqide bolghanda, Xudaning iradisini chüshinip bilip, uning jéni arqiliq ténini bashqurghan halda iradisini emelge ashurush dégenliktur. Bashqa nuqtidin éytqanda, roh xojayin, jan ghojidar, ten qul bolidu. Roh bolsa Xudaning Rohi bilen alaqide bolup Xudaning iradisini bildüridu. «Jan» (insanning héssiyatlarini, oy-pikirliri we zéhnidin terki b tapqan) bolsa ghojidar bolup, rohning xewer-emrlirini ténige yetküzidu. Shundaq qilip ten xizmetkar bolup Xudaning iradisini beja keltüridu. Biraq Adem'atimiz gunah sadir qilghandin keyin, mushu tertip eksiche bolup qalghan. Insanning rohi öz ténige xojayin bolmay, eksiche özining étidiki telepler özige xojayin bolup, öz «jéni»gha, yeni héssiyatlarini, oy-pikirliri we zéhnige tesir yetküzüp, ularni bashqurushqa bashlighan. U öz rohi arqiliq Xudaning Rohi bilen bolghan alaqisidin mehrum bolup, ölüktek bolghan. Gunah étide makanliship, insan öz étining teleplirini hemme ishlar arisida birinchi orungha qoyghan.

«Rimliqlargha»

Rosullardin Pawlus, Pétrus, Yuhanna, Yaqub we Yehudalar Rebbimiz Eysa Mesihning «roh» we «et» toghrisidiki telimige egiship, öz mektupliri yaki salam xetliride «et» dégen sözni üç xil menide ishlitidu: —

- (1) Esli meniside; ademning ténini körsitidu;
- (2) «Insan»ni yaki «pütkül insanlar»ni körsitidu; bu menide ishilitilgende biz «et igisi» yaki «et igiliri» dep terjime qilidu;
- (3) «Gunahning qorali» dégen menide; démek, gunah etlimizni qoral qilip u arqiliq bizni azduridighanliqi we bashquridighanliqini körsitidu.

«Et» dégen söz Muqeddes Kitabta tunji qétim «Yar.» 6:3de körülgende, «ademni bashquridighan gunahning qorali», «ademni bashquridighan xojayin» dégen menide bolghan: — **«Méning Rohim herdaim insan bilen** (insanni wijdani bilen toghra yolgha kirküzüsh üçün) **küresh qilmaydu; chünki insan peqetla «et»tur**». Adem'atimiz gunah sadir qilip chüshkünleshkendin kéyin, Nuh peyghember dewrige kelgüche insanning gunahliq tebiiti barghanséri ochuq körünüshke bashlidi we axirida topan jazasini keltürdi. **«Insan peqet «et»tur**» dégen söz mana shundaq ehwal astida éytilghan. Insan Xudaning Rohi astida emes, belki «et», yeni «gunah makanlashqan et» astida yashap, öz éti uninggha hökümranliq qilip uni daimliq gunahkar qilghan. Shuning bilen Xuda uni **«peqetla ettur»** dédi.

Rosul Pawlus köpinche (grék tilida yézilghan) mektuplirida «et»ni shu meniside («Rim.» 5:7-ayettin bashlap) ishlitidu. Bezi terjimanlar grék tilidiki «et»ni «gunahkar tebiet», «insaniy gunahkar tebiet», yaki «insaniy tebiet» dep terjime qilidu; bizningche bundaq terjiminin toghra terepliri bolsimu, «et»ning toluq menisini ipadilep kételmeydu we bezi ehwalda sel uqushmasliqlarni tughduridu. Shunga eyni söz boyiche biz peqet «et» dep terjime qilidu. Yuquridikisi ten we et üstidiki bayanlirimiz bolsimu, Muqeddes Kitabta insanning ténini yaki jismani qismini napak, paskina dégen söz yoq. Xuda ténimizni yaratqan, ten intayin karamet bir nersidur (mesilen, «Zeb.» 139:14-16). Mesile shuki, gunah ténimizni, yeni étimizni öz makani qilghan («Rim.» 6:6-ayette we 6:12-13de bu heqiqetler ochuq körünüdu).

Rosullarning mektuplirida «et» yuqiriqi birinchi we ikkinchi menisidimu uchraydu; shu yerlerde oqurmenler aldi-keyni sözliridin buni éniq köreleydu.

(2) «Mesihte», «Rebde», «Rohta», «Xudada» we «ette» dégen sözler toghruluq

«Mesihte» rosul Pawlusning eng yaxshi köridighan ibariliridin biri bolup, uning menisi: «Mesihning xojayinliqi we yétekchilik astida, Mesih bilen bir bolghanda, Mesihge baghlanganda, Mesihge mensup bolup, Uning yétekchilikide, Uningdin iltipat, küch-qudretni alghanda...» qatarliqlar. «Rebde», («Rebbimizde») yaki «Mesih Eysada», «Rohta» we «Xudada» dégen ibarilermu yene Reb yaki Mesih Eysa, (muqeddes) Roh we Xuda bilen bolghan yuqiriqi tereptiki munasiwtlerni bildüridu.

Bu ibarilerning eksi «ette bolush» dégen ibaridur. U ademning «et»ning xojayinliqi we ilkide bolush, uningdin ayrilmasliq, «etning, shundaqla et ichide turghan gunahning qulluqida bolush» qatarliqlarni ipadileydu.

«Rimliqlargha»

(3) Ishengüchilerning Tewrat qanuni bilan munasiwiti toghruluq

Tewrat qanunini oqup chiqqanlarga melumki, uning jemi besh jehette telipliri bar: —

(1) Exlaq jehettiki telepler. Bular peqet «Misirdin chiqish» 20-babta xatirilengen «on emr-perhiz»la emes, belki Tewratning bashqa yerliride xatirilengen exlaq teleplirini öz ichige alidu. «**Xudadin bashqa héchqandaq ilahinglar bolmisun**», «**Ata-ananglarga hörmet qilinglar**», «**oghriqliq qilmanglar**», «**qoshnangni özüngni söygendek söygin**», «**héchqandaq palchiliq qilmanglar**» qatarliqlar buninggha oxshash nurghun exlaq toghrisidiki telepler bar. Ishenchimiz kamilki, bundaq teleplerni her dewrdiki ishengüchiler tolimu heqqaniy, durus, ésil dep qaraydu.

(2) Yehudiy xelqining sharaıtigha we salametlikige uyghun bezi emeliy telepler: Mesilen, «**Kishilerni shu yerdin yiqilip ketmisun dep öyünglarning ögzisining töt etrapigha tosmam yasanglar**» (Yehudiy xelqi daim ögziliride tamaq yeydu, uxlaydu), «**Teret qilidighan yer turalghu jayliringlardin ayrim jayda bolsun**».

(3) Qanungha xilapliq ishlargha qarita tégishlik jazalar; mesilen: «**Eger melum bir ademning kalisi bashqa birsining kalisini üsüp öltürüp qoyghan bolsa, ular üsküchi kalini sétip pulini teng ülesh sun hem ölgen kalining göshinimu shundaq qilsun**», qatarliqlar.

(4) «Obraz jehettiki» telepler. Mesilen, «**Üstüngge ikki xil rexttin tikilgen kiyimni kiyme**», «**Kala we éshেকni teng qoshqa qatqili bolmaydu**» qatarliqlar.

(5) Ibadet chédirigha yaki ibadetxanigha we shuningdek héyt-bayramlargha munasiwetlik bezi resim-qaidiler, jümlidin ademning gunahini tileydighan we bashqa qurbanliqlargha baghlanghan emrler.

(Yuqiriqi 4- we 5-emrlerning hemmisi «simwolluq, bésharetlik» emrler dep hésablinidu, chünki ular kelgüsi zamandiki, Mesihte bolidighan nijatni körsitidu).

Emdi rosul Pawlusning «**Biz «Mesihte»** (Mesih arqiliq) **Tewrat qanunining ilkidin xalax bolduq**», «**Mesihte Tewrat qanunigha nisbeten ölduq**» («Rim.» 7:7-8) dégen sözliri qanunning qaysi jehetlirini körsitidu? Bizningche bu herbir jehettin éytilidu.

Mesihning kélishi bilen U insanlarning barliq gunahlrini Öz üstige élip, «eng axirqi qurbanliq» bolup, Tewrat qanunida körsitilgen barliq bésharetlik, simwolluq teleplerni biraqla emelge ashurdi. Bu telepler Uning qurbanliqi bilen héchkimge kérek emes bolup qaldi, elwette. Biraq Mesihning ölümi ishengüchilerning Tewrat qanunidiki bashqa telepliri bilen bolghan munasiwitinimu pütünley özgertiwetti.

Herbir dewrde Xudaning insangha bolghan tégishlik exlaq telepliri özgermeydu, elwette. Halqiliq ish shuki, insan eslidila gunahkar bolghanliqi üçün bu teleplerge hergiz emel qilalmaydu. Bu teleplerni rosul Pawlus «Rim.» 8:4de «**qanunning heqqaniy telipi**» deydu. Emeliyette, «Tewrat qanuni»diki exlaq telepliri Xudaning insangha bolghan pütün exlaq teleplirini ipadilimeydu (Mesihning bu toghruluq telimini körüng — «Matta» 5-7-bablar). Towa qilghan herbir ishengüchi Tewrat qanunidiki exlaq teleplirini intayin ésil, intayin yaxshi dep qaraydu we Xudaning shan-sheripi üçün bulargha emel qilishni arzu qilidu; biraq ishengüchi özige tayinip ulargha emel qilalmaydighanliqini obdan bilidu. U özining qanungha emel qilishqa bolghan ünümsiz tirishishlrini tashlap qoyghan we özini ishengüchi süpitide

«Rimliqlargha»

«qanungha nisbeten ölgen» dep hésablaydu. Étiqadchi Xudaning yéngi ehdisige ishinip, Xudagha tayinip: — «Xudaning manga ata qilghan Rohi arqiliq U Özining emrlirini emelge ashuridu» dep ishinidu. Hazir emel qilghuchi, ishligüchi, saxawetlik ishlarni qilghuchi u emes, belki Xudaning Özidir. Xuda Öz muhebbitini qelbimizge quyghandin kéyin («Rim.» 5:8) U Özi biz arqiliq Öz emellirini yürgüzidu, Öz muhebbitini bashqilargha körsitidu: — «**Bashqilarni söygen kishi öz yéqinigha héchqandaq yamanliq qilmaydu. Shuning üçün, méhir-muhebbet bolsa, Tewrat qanuning telipini emelge ashurghuchidur**» («Rim.» 13:10).

(4) Bir-birimizni qurush» (étiqadni qurush, «rohiy qurush»)

Rosullardin Pawlus hem Pétruslar yene bir ibarinimu pat-pat ishlitidu. U bolsimu «ademni qurush» yaki «ademning étiqadini qurush»tin ibaret. Birsı özini Mesihke tapshurghinidila andin uning rohi we jénida Xudaning «yéngi bir quruluş»i derhal bashlinidu. Bu quruluş bolsa xish we laydin qurulghan bina emes, belki pütünley yéngi xarakter we mijezi, yéngi adetler we yollar, yéngi pozitsiyeler, yéngi köz-qarashlar we chüshenchler, burun «mumkin emes» dep qarilip kelgen ishlarni «mumkin» deydighan yéngi bir ishenchtin terkiib tapqan quruluştin ibaret bolidu. Xudagha itaet qilidighan herbir basquch bu quruluşni algha süridu. Mesihte bolghan aka-uka, acha-singillarmu yardem béridu. Qérindashlirimizning herbir yéngi telimi, righbet sözi, muhebbet ipadilirining hemmisi yene bir «qimmetlik xish»ni quruluşqa qoshup qoyghanliq bolidu. Dunyada turghan barliq künlirimizde bu quruluş toxtimay dawamlashidu; Xudagha teshekkür, binaning uzunluqi, kengliki, yaki quruluş matériyallirining qimmetlikige héchqandaq chek qoyulmighandur! Shu yol bilen biz «bir-birimizni quralaymiz».

Emdi yéngi quruluş bolsa Xudaning makan qilishigha muwapiq «ibadetxana» bolidu («1Kor.» 3:9-17, «Gal.» 2:18, «Ef.» 2:18-22, «1Pét.» 2:1-10ni körüng).

Rosulning mektupni yézish meqsetliri

Uzundin béri Mesihiy jamaitidiki alimlar bu xetni Pawlus Korint shehirdiki jamaet bilen bolghan waqitta yazghan, dep qarap keldi. Bezi kona köchürme yazmilarda mushundaq xewermu qoshulup pütüklüktur. Rosulning yézish meqsetliri mektupining özide oqurmenlerge ayan qilinidu; ular qisqiche: —

- (1) Rim shehiridiki étiqadchilarni righbetlendürüş;
- (2) Injil, yeni «xush xewer»ning toluq mezmunini bashtin-axirghiche qedemmu-qedem ayan qilish («Injil» grék tilida «xush xewer» dégen menide).
- (3) Yehudiy ishengüchiler we Yehudiy emes ishengüchilerning bir-birini chüshinish, bir-birini qobul qilish, qedirlesh, söyüş, shundaqla birlikte bolushqa ötüñüş.

Yuqiriqi 2-meqset tüpeylidin, «Rimliqlargha» dégen mektup herbir ishengüchi üçün bibaha xezinidur. «Rimliqlargha»ni chüshengen étiqadchini «etrapliq qorallandurulghan adem», «yoldin asan azdurulmaydighan adem» dégili bolidu.

Mezmun: —

- 1-3-bab: Insanlarning gunahkar haliti; gunahning qandaq kélip chiqqanliqi; Yehudiy we Yehudiy emeslermu Xuda aldida bahane-seweb körsitelmeydighanliqi; Xudaning nijatliq jawabi.

«Rimliqlargha»

- 4-bab: Étiqadning yoli — Ibrahim
- 5-bab: Étiqadchining yiltizi Adem'ata emes, belki Mesihdur.
- 6-bab: Gunahqa nisbeten ölüsh
- 7-bab: Tewrat qanunigha nisbeten ölüsh
- 8-bab: Mesihte ghalibiyetchi bolush
- 9-11-bablar: Israil toghruluq — Uning kelgüsi néme bolar? Xudaning axirqi meqsetliri
- 12-15-bablar: Jékilesh we righbetlendürüsh
- 16-bab: Axirqi salamlar

Izahat: — Yene tekrarlaymizki, kirish söz, mawzu we izahatlar oqurmenlerge yardimi bolsun üçün terjiman teripidin bérildi. Ular Muqeddes Kitabning esliy tékist-ayetlirining bir qismi emes.



Rimliqlargha

Rosul Pawlus Rim sheherdiki jamaetke yazghan mektup

1¹ Rosulluqqa tallap chaqirilghan, Xudaning xush xewirini jakarlashqa ayrip teyinlengen, Mesih Eysaning quli bolghan menki Pawlustin salam!

² Xuda bu xush xewerning kélishini xéli burunla peyghemberliri arqiliq muqeddes yazmilarda wede qilghanidi.³⁻⁴ Bu xush xewer Öz Oghli, yeni Rebbimiz Eysa Mesih toghrisididur; jismaniy jehettin U Dawutning neslidin tugulghan; birdinbir pak-muqeddes Roh teripidin ölüm din tirdürülüş arqiliq «küch-qudret Igisi Xudaning Oghli» dep körsitilip békitilgen;⁵ U arqiliq, shundaqla Uning nami üçün barliq eller arisida Xudagha étiqadting bolghan itaetmenlik wujudqa keltürülüşke biz méhir-shepçetke we rosulluqqa muyesser bolduq;⁶ Siler ular arisida, Eysa Mesih teripidin chaqirilghansiler.

⁷ Shunga, Xuda söygen we U «muqeddes bendilirim» dep chaqirghan Rim shehiridiki hemminglarga, Atimiz Xudadin we Rebbimiz Eysa Mesihning méhir-shepçet we aman-xatirjemlik bolghay!

Teshekkür duasi

⁸ Aldi bilen men Eysa Mesih arqiliq hemminglar üçün Xudayimgha teshekkür éytimen; chünki silerning étiqadtinglar pütkül alemge pur ketti.⁹ Öz Oghli toghrisidiki xush xewerde chin roh-qelbim bilen men xizmitini qiliwatqan Xuda Özi méning dualirimda silerni shunche üzlüksiz eslep turghanliqimgha guwahtur.¹⁰ Men dualirimda, mumkin qeder Xudaning iradisi bilen silerning yéninglarga bérishqa axir muyesser bolushqa hemishe ötünimen.¹¹ Chünki men silerni birer rohiy iltipatqa ige qilish arqiliq musthekemlesh üçün siler bilen körüshüşke intayin

1:1 Ros. 9:15; 13:2; Gal. 1:15.

1:2 Yar. 3:15; 22:18; 26:4; 49:10; Qan. 18:15; 2Sam. 7:12; Zeb. 132:11; Yesh. 4:2; 7:14; 9:5; 40:10; Yer. 23:5; 33:14; Ez. 34:23; 37:24; Dan. 9:24; Mik. 7:20.

1:3-4 «jismaniy jehettin u Dawutning neslidin tugulghan» — mushu «Dawut» bolsa Dawut peyghember, yeni Israilgha padishah bolghan Dawut. Nurghun peyghemberler Mesih Dawutning ewladidin bolidu, dep bésharet bergenedi. «birdinbir pak-muqeddes Roh» — grék tilida «pak-muqeddeske tewe bolghan Roh» dégen söz bilen ipadilindur. Bizningche, shühbisizki, Xudaning Öz Muqeddes Rohini körsitidu; bezi alimlar bu ibarini Mesih Eysaning öz rohini bildüridu, dep qaraydu.

1:3-4 Mat. 1:1; Luqa 1:32; Ros. 2:30; 13:23; 2Tim. 2:8; Yesh. 9:5; 44:6; 54:5; Yuh. 2:19; Rim. 9:5; 1Yuha. 5:20.

1:5 «Uning nami üçün barliq eller arisida Xudagha étiqadting bolghan itaetmenlik wujudqa keltürülüşke biz méhir-shepçetke we rosulluqqa muyesser bolduq» — «eller» mushu yerde Yehudiy emes ellerni körsitidu. Tewratqa bezide Yehudiylargha nisbeten «yat eller» dep terjime qilimiz. «Xudagha étiqadting bolghan itaetmenlik wujudqa keltürülüşke...» — grék tilida sözmusöz peqet «étiqadning itaiti üçün...» déyilidu.

1:6 «Siler ular arisida, Eysa Mesih teripidin chaqirilghansiler» — «ular arisida» — yeni Mesihke étiqad qilghan yat eller arisida. Démek, Rimliq étiqadchilar del rosul Pawlus ularning xizmitide bolushqa chaqirilghan kishilerdindur. «Eysa Mesih teripidin chaqirilghansiler» — bashqa birxil terjimisi: «Mesihke mensup bolushqa (Xuda teripidin) chaqirilghan...».

1:7 1Kor. 1:2; Ef. 1:1.

1:8 «silerning étiqadtinglar pütkül alemge pur ketti» — Rim impériyesidikiler Rimning qanuni boyiche: «Impératori «Qeyser»ni «Reb Xuda» dep étirap qilishqa mejbur idi. Shunga «Eysa Mesih Rebbimdur» dep étirap qilghuchilar qattiq qarshiliqqa we köp qétim dehshtetlik ziyankeshlikke uchrashqa bashlidi. Paytexti Rim shehiridiki puqralardin bezilirining Mesihke baghlanghanliqi: «Rim shehiride Mesihke egeshküchiler bar iken!» dep dunyani zilzilge keltürgenidi.

1:9 «Öz Oghli toghrisidiki xush xewerde chin roh-qelbim bilen men xizmitini qiliwatqan Xuda...» — grék tilida «chin roh-qelbim bilen» peqet «rohimda» déyilidu. «xizmitini qiliwatqan Xuda...» — «xizmiti» mushu yerde grék tilida alahide «rohiy xizmet» yaki «kahinliq xizmet»ni körsitidu.

1:9 Rim. 9:1; 2Kor. 1:23; 11:31; Gal. 1:20; Fil. 1:8; 1Tés. 2:5; 2Tim. 1:3.

1:10 Rim. 15:23,32.

«Rimliqlarğa»

teqezzamen;...¹² yeni, men aranglarda bolsam, bir-birimizning étiqadidin özara teselli we ilham alalaymiz démekchimen.

¹³ Qérindashlar, men silerning shuni bilishinglarni xalaymenki, bashqa yerdiki elliklerning arisida xizmitim méwe bergendek, silerning aranglardimu xizmitimning méwe bé-rishi üçhün yéninglarga bé-rishni köp qétim niyet qildim, lékin bügüngiche tosalghugha uchráp kéliwatimen....¹⁴ Men herqandaq ademlerge, meyli Yunanliqlar we yat taipilerge, danishmen we nadanlarga bolsun, hemmisige qerzdarmen....¹⁵ Shuning üçhün imkaniyet manga yar bersila men Rimdiki silergimu xush xerwerni yetküzüp bayan qilishqa qizghinmen.

Xush xewerning zor qudriti

¹⁶ Chünki men Mesih toghrisidiki bu xush xewerdin hergiz xijil bolmaymen! Chünki u uninggha ishengüchilirining hemmisini, aldi bilen Yehudiyarlarni, andin kéyin Gréklerni nijatqa érishturidighan Xudaning küch-qudritidur!..¹⁷ Chünki xush xewerde étiqadqa asaslanghan, Xudaning birxil heqqaniyliqi étiqad qilghuchilargha wehiy qilinghandur. Muqeddes yazmilarda yézilghinidek: — «Heqqaniy adem ishench-étiqadi bilen hayat bolidu»..

Insaniyetning chüshkünülk jeryani

¹⁸ Chünki heqqaniyetsizlik bilen heqiqetni basidighan insanlarning barliq iplasliqigha we heqqaniyetsizlikige nisbeten Xudaning qaratqan ghezipi ershtin ochuq wehiy qilinmaqta.
¹⁹ Chünki insanlar Xuda toghrisida bileleydighan ishlar ularning köz aldida turidu; chünki Xuda hemmini ulargha ochuq körsitip bergen.²⁰ (chünki dunya apiride bolghandin béri Xudaning közge körünmes özgichilikliri, yeni menggüülük qudriti we birdinbir Xuda ikenliki Özi yaratqan mewjudatlar arqiliq ochuq körülmekte, shundaqla buni chüshinip yetkili bolidu. Shu sewebtin insanlar héch bahane körsitelmeydu).²¹ — chünki insanlar Xudani bilsimu, uni Xuda dep ulughlimidi, Uninggha teshekkür éytmidi; eksiche, ularning oy-pikirliri bimene bolup, nadan qelbi qarangghuluship ketti..²² Özlirini danishmen qilip körsetsimu, lékin eqilsiz bolup chiqti; ²³ chirimas Xudaning ulughluqining ornigha chirip ölidighan ademzatqa, uchar-qanatlarğa, töt ayaghliq haywanlarğa we yer béghir-

1:11 «rohiy iltipát» — Muqeddes Rohtin kélidighan alahide, möjizilik qabiliyettin ibarettur. Mesilen, «1Kor.» 12-14-bablarni köring.

1:11 Rim. 15:29; 1Tés. 3:10.

1:13 «silerning shuni bilishinglarni xalaymenki...» — bu sözler adette Rim impératori yarliq chüshürgende ishlitidighan ibare idi. Rosul Pawlus töwendiki gépini «Alem impératori Eysa Mesih»din kelgen dep puratmaqchi oxshaydu. Eyni sözler «shuni bilmeslikinglarni xalaymenki...». «ellikler...» — barliq Yehudiy emes milletler, «yat eller», «taipiler».

1:13 1Tés. 2:18.

1:14 «... herqandaq ademlerge, meyli Yunanliqlar we yat taipilerge, danishmen we nadanlarga bolsun...» — mushu yerde «yat taipiler» Yunanliq emeslerni yaki shu dewrdiki «medeniyet belgisi bolghan Yunan tili»ni sözliyelmeydighan «mediniyetsizler»ni kösitidu. «men... hemmisige qerzdarmen» — buning menisi belkim «hemmisige xush xewerni yetküzüshke qerzdarmen» bolsa kérek.

1:14 1Kor. 9:16.

1:16 «Mesih toghrisidiki bu xush xewer» — grék tilida «Mesihning xush xewiri» dégen sözde ipadilinidu. «Grékler» — (yaki «Yunanliqlar») mushu yerde barliq Yehudiy emes milletler yaki elliklerge wekil kélidu. «...nijatqa érishturidighan Xudaning küch-qudritidur» — «nijat» dégen Xuda ademni gunahini kechürüp, uningdin qutquzup, menggüülük hayatni ata qilishini körsitidu.

1:16 Zeb. 40:9-10; 1Kor. 1:18; 15:2; 2Tim. 1:8.

1:17 «xush xewerde étiqadqa asaslanghan, Xudaning birxil heqqaniyliqi étiqad qilghuchilargha wehiy qilinghandur» — bashqa birxil terjimisi: «xush xewerde Xudadin kelgen, bashtin axir étiqadqa asaslanghan bir heqqaniyliq ashkarilanghandur». «Heqqaniy adem ishench-étiqadi bilen hayat bolidu» — «Hab.» 2:4.

1:17 Hab. 2:4; Yuh. 3:36; Rim. 3:21; Gal. 3:11; Fil. 3:9; Ibr. 10:38.

1:19 Ros. 14:17.

1:20 Zeb. 19:1-2

1:21 Qan. 28:28

«Rimliqlargha»

lighuchilargha oxshaydigan butlarni almashturup qoyghanidi.

²⁴ Shunga Xuda ularni qelbidiki shehwaniy hewesliri bilan iplasliq qilishqa, shundaqla bir-birining tenlirini nomusqa qaldurushqa qoyup berdi. ²⁵ Ular Xuda toghrisidiki heqiqetni yalghangha aylاندurdi, Yaratquchining ornigha yaritilghan nersilerge choqunup, tawap-taet qilghanidi. Halbuki, Yaratquchigha teshekkür-medhiye menggüğe oqulmaqta! Amin!

²⁶ Mana shuning üçün, Xuda ularni peskesh shehwaniy heweslerge qoyup berdi. Hetta ayallarmu tebiy jinsiy munasiwetni gheyriy munasiwetke aylاندurdi; ²⁷ shuningdek, erlermu ayallar bilen bolidighan tebiy jinsiy munasiwetlerni tashlap, bashqa erlerge shehwaniy hewesler bilen köyüp pishidighan boldi. Erler erler bilen shermendilikke kirishti we netijide ularning muxalip qilmishliri öz béshigha chiqti.

²⁸ Ular Xudani bilishtin waz kéchishni layiq körgenliki tallighanliqi üçün, Xuda ularni buzuq niyetlerge we nalayiq ishlarni qilishqa qoyup berdi. ²⁹ Ular herxil heqqaniyetsizlik, rezillik, nepsaniyetchilik, öchmenlikke chömüp, hesetxorluq, qatilliq, jédelxorluq, mekkarliq we herxil betniyetler bilen toldi. Ular ighwager, ³⁰ töhmetxor, Xudagha nepretlinidighan, kibirlik, maxtanchoq, chongchi, herxil rezilliklerni oylap chiqiridighan, ata-anisining sözini anglimaydighan, ³¹ yorutulmighan, wediside turmaydighan, köyümsiz we rehimsiz insanlardur. ³² Ular Xudaning shulargha bolghan adil hökümini, yeni shundaq ishlarni qilghuchilarning ölümge layiq ikenlikini éniq bilsimu, bu ishlarni özliri qilipla qalmay, belki shundaq qilidighan bashqilardin söyünüp ularni alqishlaydu.

Xudaning hökümi

2¹ Emdi ey bashqilarning üstidin höküm qilidighan insan, kim bolushungdin qet'iynezer bahane körsitelmeysen; chünki bashqilar üstidin qaysi ishta höküm qilsang, shu ishta öz gunahingni békitisen. Chünki ey hökümchi, sen özüngmu ulargha oxshash ishlarni qiliwatisen..

² Bizge melumki, Xudaning undaq ishlarni qilghanlar üstidin höküm chiqirishi mutleq heqiqetke asasalghandur.

³ Shunga, i shundaq ishlarni qilghanlar üstidin höküm chiqarghuchi, shundaqla shuninggha oxshash ishlarni qilghuchi insan, özüng Xudaning hökümidin qachalaymen dep xiyal qilam-sen?⁴ Yaki Xudaning méhribanliqining séni towa qilish yoligha bashlaydighanliqini héch bil-mey, uning méhribanliqi, keng qorsaqliqi we sewr-taqitining mollarigha sel qarawatamsen?.

⁵ Eksiche, towa qilmaydighan jahilliqing we tash yüreklikingdin, Xuda adil hökümini ayan qilidighan ghezeplik küni üçün sen öz béshinggha chüshidighan ghezipini toplawatisen..

⁶ Xuda herkimge öz emellirige yarisha ish köridu. ⁷ Yaxshi ishlarni sewrchanliq bilen qilip, shan-sherep, hörmet-éhtiram we baqiyliqni izdigenlerge U menggülik hayat ata qilidu; ⁸ lékin shexsiyetchilerge, heqiqetke ten bermey, eksiche heqqaniyetsizlikke egeshkenlerge ghezep-qehr yaghdurulidu; ⁹ yamanliq qilidighan barliq jan igisige, aldi bilen Yehudiylargha, andin Gréklerge külpet we derd-elem chüshidu; ¹⁰ biraq, barliq yaxshiliq qilghuchilargha, aldi bilen

1:23 2Pad. 17:29.

1:26 «ayallarmu tebiy jinsiy munasiwetni gheyriy munasiwetke aylاندurdi» — grék tilida «ayallarmu jinsiy munasiwetni tebiy qanuniyetke xilap munasiwetke aylاندurdi» déyilidu.

1:26 Law. 18:22,23.

1:32 Hosh. 7:3.

2:1 2Sam. 12:5; Mat. 7:1; 1Kor. 4:5.

2:4 2Pét. 3:15.

2:5 Rim. 9:22.

2:6 Zeb. 62:12; Yer. 17:10; 32:19; Mat. 16:27; Rim. 14:12; 1Kor. 3:8; 2Kor. 5:10; Gal. 6:5; Weh. 2:23; 22:12.

2:7 «hörmet-éhtiram we baqiyliq...» — grék tilida «hörmet-éhtiram we chirimeslik...».

2:8 2Tés. 1:8.

2:9 «Yehudiylargha, andin Gréklerge...» — «Grékler» (yaki «Yunanliqlar») mushu yerde we 10-ayette grék tilida , barliq Yehudiy emes ellikler we milletlerge wekil kélidu.

«Rimliqlarğa»

Yehudiyarlarga, andin Gréklerge shan-sherep, hörmet-éhtiram we aman-xatirjemlik teqdim qilinidu. ¹¹ Chünki Xudada ademning yüz-xatirisini qilish yoqtur.

¹² — chünki Tewrat qanunini bilmey gunah sadir qilghanlarning herbiri Tewrat qanunining hökümige uchrimisimu, eyibke uchrap halak bolidu; Tewrat qanunini bilip turup gunah sadir qilghanlarning herbiri bu qanun boyiche soraqqa tartilidu. ¹³ (chünki Xudaning aldida qanunni anglihanlar emes, belki qanungha emel qilghuchilar heqqaniy hésablinidu. ¹⁴ Chünki Tewrat qanunini bilmeydighan ellikler tebiy halda bu qanungha uyghun ishlarni qilsa, gerche bu qanundin xewersiz bolsimu, Tewrat qanuni ularda körüngen bolidu. ¹⁵ Ularning bu qilghanliri öz qelblirige qanun teleplirining pütüklük ikenlikini körsitidu; shuningdek, ularning wijdanlirimu özlirige heqiqetning guwahchisi bolup, oy-pikirliri özini eyibleydu yaki özini aqlaydu) ¹⁶ — men yetküzüp kéliwatqan bu xush xewerge asasen Xudaning Eysa Mesih arqiliq insanlarning qelbide pükken mexpiy ishlar üstidin höküm chiqiridighan künide yuqirida éytilghan ishlar choqum yüz béridu..

Yehudiyar we Tewrat qanuni

¹⁷ Senchu, eger özüingni Yehudiy dep atap, Tewrat qanunigha ümid baghlap, Xudagha tewemen dep maxtansang, ¹⁸ qanundin öginip uning iradisini bilip, ésil bilen pesni perq etken bolsang, ¹⁹⁻²⁰ Tewrat qanunidin bilim we heqiqetning jehwirige ige boldum dep qarap, özüingni korlarğa yol bashlighuchi, qarangghuda qalghanlarga mayak, nadanlarga ögetküchi, gödeklerge ustaz dep ishengen bolsang — ²¹ emdi sen bashqilargha telim bérisesu, özüingge bermemsen? Oghriliq qilmanglar dep wez éytisesu, özüing oghriliq qilamsen? ²² «Zina qilmanglar» — dep wez éytiysesu, özüing zina qilamsen? Butlardin nepretlinisenu, özüing butxanilardiki nersilerni bulang-talang qilamsen? ²³ Tewrat qanuni bilen maxtinisenu, özüing shu qanungha xilapliq qilip, Xudagha dagh keltüremsen?! ²⁴ Xuddi muqeddes yazmilarda yézilghinidek: «Silerning qilmishinglar tüpeylidin Xudaning nami taipiler arisida kupurluqqa uchrimaqta»..

²⁵ Tewrat qanunigha emel qilsang, xetne qilinghiningning ehmiyiti bolidu, lékin uninggha xilapliq qilsang, xetne qilinghining xetne qilinmighandek hésablinidu. ²⁶ Emdi xetnisizler qanunning teleplige emel qilsa, gerche xetnisiz bolsimu, Xuda teripidin xetnilik hésablanmamdu? ²⁷ Tewrat qanun desturidin xewerdar we xetnilik turuqluq qanungha xilapliq qilghuchi, i Yehudiy, qanungha emel qilidighan jismani xetnisizler teripidin séning gunahing üstidin höküm chiqiriliwatmamdu?

2:11 Qan. 10:17; 2Tar. 19:7; Ayup 34:19; Ros. 10:34; Gal. 2:6; Ef. 6:9; Kol. 3:25; 1Pét. 1:17.

2:12 «Tewrat qanuni» — yaki peqet «qanun» yaki «muqeddes qanun», mushu yerde we töwendiki barliq ayetlerde Xuda Musa peyghemberge chüshürgen qanunni körsitidu. Bu qanun Muqeddes Kitabning awwalqi besh qismini teshkil qilghan; shunga Yehudiy xelqi bezide mushu besh qisimni «qanun-yolyoruq» (ibraniy tilida «Torah») dep ataydu. Ereb tilidiki «Tewrat» mushu sözdin chiqqan.

—Adettiki ehwal astida «muqeddes qanunni bilmigenler» Yehudiy emesler («yat eller») ni körsitidu, «muqeddes qanunni bilgenler» Yehudiylarni körsitidu.

—«Tewrat» we «Tewrat qanuni» toghruluq «Tebirler»nimu köring.

2:13 Mat. 7:21; Yaq. 1:22; 1Yuha. 3:7.

2:16 «yuqirida éytilghan ishlar choqum yüz béridu» — «yuqirida éytilghan ishlar» 6-12-ayetlerde éytilghan ishlarni, démek Xudaning soraq qilidighini körsitidu.

2:16 Mat. 25:31.

2:17 «Xudagha tewemen dep maxtansang...» — grék tilida «Xudada maxtansang...».

2:17 Rim. 9:4.

2:24 «Silerning qilmishinglar tüpeylidin Xudaning nami taipiler arisida kupurluqqa uchrimaqta» — «Yesh.» 52:5.

2:24 Yesh. 52:5; Ez. 36:2.

2:25 «Tewrat qanunigha emel qilsang, xetne qilinghiningning ehmiyiti bolidu, lékin uninggha xilapliq qilsang, xetne qilinghining xetne qilinmighandek hésablinidu.» — démisekmü, Yehudiylar Tewrat qanuni boyiche xetne qilidu. Xetnilikning özi «Men Xudaning adimimen» dégenlikni we «Yehudiy bolush»ning simwoli dep qarilatti.

«Rimliqlarga»

²⁸ Chünki sirtqi körünüshi Yehudiy bolsila uni heqiqiy Yehudiy dégili bolmaydu, sirtqi jehet-tiki jismaniy xetnininu heqiqiy xetne dégili bolmaydu, ²⁹ rohida Yehudiy bolghini heqiqiy Yehudiydur; uning xetne qilinghini xetne qanun desturi arqiliq emes, belki qelbide, Rohtindur. Bundaq kishining teriplinishi insanlar teripidin emes, belki Xuda teripidin bolidu..

3¹ Undaqa, Yehudiy bolghanning Yehudiy emestin néme artuqchiligi bar? Xetnilik bolghanning néme paydisi bar?² Emeliyette, ularning her jehettin köp artuqchiligi bar. Birinchidin, Xudaning bésharetlik sözliri Yehudiylarga amanet qilinghan..³ Emdi gerche ularin beziliri ishenchsiz chiqqan bolsimu, buninggha néme bolatti? Ularning ishenchsizliki Xudaning ishenchliklikini yoqqa chiqiriwétermu? ⁴ Hergiz undaq qilmaydu! Xuda rastchil hésablinip, hemme adem yalghanchi hésablansun! Xuddi muqeddes yazmilarda Xuda heqqide yézilghinidek: —

«Sözliginingde adil dep ispatlanghaysen, shikayetke uchrighiningda ghelibe qilghaysen»..

⁵ Lékin bizning heqqaniysizliqimiz arqiliq Xudaning heqqaniyliqi téximu éniq körsitilse, buninggha néme deymiz? Heqqaniysizliq üstige ghezep tökidighan Xudani heqqaniy emes deymizmu (men insanche sözleymen)? ⁶ Mundaq déyishke hergiz bolmaydu! Eger undaq bolsa, Xuda alemni qandaq soraqqa tartidu?

⁷ Beziler yene: «Méning yalghanchilqimdin Xudaning heqiqetliki téximu ochuq qilinsa, shundaqla ulughluqi téximu yorutulsa, emdi men yene néme üçün gunahkar dep qarilip soraqqa tartilimen?» déyishi mumkin. ⁸ Undaq bolghanda némishqa (beziler bizge töhmet chaplmaqchi bolup, geplirimizni buruwetkendek) «Yamanliq qilayli, buningdin yaxshiliq chiqip qalar» — déyishke bolmaydu? Bundaq dégüchilerning jazalinishi heqliqtur!

2:28 Yuh. 8:39; Rim. 9:7.

2:29 «rohida Yehudiy bolghini heqiqiy Yehudiydur; uning xetne qilinghini xetne qanun desturi arqiliq emes, belki qelbide, rohtindur» — «Rohtindur» bolsa, Muqeddes Rohtindur. Bezi alimler «Rohtin»ni «rohta» dep chüshinidu, shundaqla bundaq ayetni «...xetne qelbide, rohta,... desturidin emestur» dep terjime qilidu. Xetne toghruluq «Ezakiyal», «Filippiliqlargha» we «Kolossiliklerge»diki «qoshumche söz»lirimizni köring. «Bundaq kishining teriplinishi insanlar teripidin emes, belki Xuda teripidin bolidu» — ibranii tilida «Yehuda» dégenning esliyi menisi «maxtash», «teriplesh», «terip» dégenliktur. Shunga aytetning tégidiki menisi: ««Heqiqiy Yehudiy» bolush üçün, u Xuda teripidin teriplengen («Yehuda») bolushi kérek.

2:29 Qan. 10:16; Yer. 4:4; Fil. 3:2, 3; Kol. 2:11.

3:2 Zeb. 147:19; Rim. 9:4.

3:3 «Emdi gerche ularin beziliri ishenchsiz chiqqan bolsimu, buninggha néme bolatti? Ularning ishenchsizliki Xudaning ishenchliklikini yoqqa chiqiriwétermu?» — Pawlus belkim Xudaning Israilgha qilghan ehde-wedilirini körsitidu. Xuda: «Siler Méning xelqim bolisiler» dep wede qilghandin kéyin, bezi Yehudiylarning qilmishliri özlirining Uning xelqi ikenlikini inkar qilghan bolsimu, bu qilmishliri Xudaning wedisini yoqqa chiqiriwétermu?

3:3 Chöl. 23:19; Rim. 9:6; 2Tim. 2:13.

3:4 «Sözliginingde adil dep ispatlanghaysen, shikayetke uchrighiningda ghelibe qilghaysen» — «Zeb.» 51:4. «Shikayetke uchrighiningda ghelibe qilghaysen» dégenning bashqa birxil terjimisi: «Höküm chiqarghiningda ghelibe qilghaysen». Zeburdiki bu küyde Dawut peyghember éghir gunahini Xuda we xelq aldida iqrar qilidu; u bu sözlerni, Xuda meni jazalighanda, xelq béshimga chüshidighan külpetning Xudadin adil jazasini bilsun dep éytidu. Gunahini ochuq iqrar qilmighan bolsa belkim xelq: «Némishqa söyümlük Dawut padishahimiz külpetke uchrighandu, Xuda uninggha adaletsiz muamile qilghanmidu?» déyishi mumkin. Uning dégini Pawlusning déginige opmu-oxshash; Xuda heqtur hem alem aldida Uning heqliqi ispatlansun; Uning her ishtiki durusluqi ispatlansun (we ispatlinidu!), xataliq yaki yalghanchiliqning bolsa bizdila ikenliki ispatlansun (we ispatlinidu!).

3:4 Zeb. 51:4; 116:11; Yuh. 3:33.

3:5 «men insanche sözleymen!» — démek, peqet isanning köz-qarishi boyiche sözleymen. Bu ibaridin körgili boliduki, herqandaq adem towa qilmisa, gunahi tüpeylidin uning közqarashliri tumanliship kétidu, özi éliship qalidu.

3:7 «Méning yalghanchiliqim arqiliq Xudaning heqiqiti téximu ochuq qilinidu...» — Xuda peyghemberler arqiliq Öz xelqining beziliri Özige asiyliq qilidighanliqi, hetta mesilen Öz Mesihige satqunluq qilidighanliqi toghruluq köp bésharet bergeni. Shunga «méning yalghanchiliqim» Xudaning toghra éytqanliqini ispatlaydu.

«Rimliqlarğa»

Heqqaniy adem yoqtur

⁹ Emdi néme déyish kérek? Biz Yehudiyar Yehudiy emeslerdin üstün turamduq? Yaq, hergiz! Chünki biz yuqurida Yehudiyar bolsun, Grékler bolsun hemmisining gunahning ilkide ikenlikini ispatlap eyibliduq..

¹⁰ Derweqe, muqeddes yazmilarda yézilghinidek: — «Heqqaniy adem yoq, hetta birimu yoqtur,»

¹¹ Yorutulghan kishi yoqtur, Xudani izdiginimu yoqtur.

¹² Hemme adem yoldin chetnidi, Ularning barliqi erzimes bolup chiqti. Méhribanliq qilghuchi yoq, hetta birimu yoqtur..

¹³ Ularning géli échilghan qebridek sésiqtur, Tilliri kazzapliq qilmaqta; Kobra yilanning zehiri lewliri astida turidu; ¹⁴ Ularning zuwani qarqhash hem zerdige tolghan..

¹⁵ «Putliri qan tokúshke aldiraydu;»

¹⁶ Barghanla yéride weyranchiliq we pajieliq ishlar bardur.

¹⁷ Tinchliq-aramliq yolini ular héch tonughan emes»..

¹⁸ «Ularning neziride Xudadin qorqidighan ish yoqtur»..

¹⁹ Tewrattiki barliq sözlerning Tewrat qanuni astida yashaydighanlarga qarita éytilghanliqi bizge ayan. Bularning meqsiti, her insanning aghzi bahane körsitelmey tuwaqlinip, püt-kül dunyadikiler Xudaning soriqida eyibkar iken dep ayan qilinsun, dégenliktur. ²⁰ Shunga, héchqandaq et igisi Tewrat-qanunigha emel qilishqa intilishliri bilen Xudaning aldida heqqaniy hésablanmaydu; chünki Tewrat qanuni arqiliq insan öz gunahini tonup yétidu.

Xudaning insanni heqqaniy qilishi

²¹ Biraq, hazir qanun yoli bilen emes, belki Xudaning Özidin kelgen birxil heqqaniyliq ashkarilandi! Bu xil heqqaniyliqqa qanunning özi we peyghemberlerning yazmilirimu guwahliq bergendur; ²² yeni, Xudaning Eysa Mesihning ishench-sadaqetliki arqiliq étiqad qilghuchilar-

3:9 «Yehudiyar bolsun, Grékler bolsun hemmisining gunahning ilkide ikenlikini ispatlap eyibliduq» — «Grékler» mushu yerde barliq «Yehudiy emesler»ge wekillik qilidu.

3:9 Gal. 3:22.

3:10 Zeb. 14:3; 53:3

3:12 «Heqqaniy adem yoq, hetta birimu yoqtur, ... Hemme adem yoldin chetnidi, ularning barliqi erzimes bolup chiqti. Méhribanliq qilghuchi yoq, hetta birimu yoqtur» — (10-13-ayet) «Zeb.» 14:1-3 (yene 53:1-3); «Top.» 7:20.

3:12 Zeb. 14:1-3; 53:1-3; Top. 7:20

3:13 «Ularning géli échilghan qebridek sésiqtur, tilliri kazzapliq qilmaqta; kobra yilanning zehiri lewliri astida turidu» — «Zeb.» 5:9 we 140:3.

3:13 Zeb. 5:9; 140:4.

3:14 «Ularning zuwani qarqhash hem zerdige tolghan» — «Zeb.» 10:7.

3:14 Zeb. 10:7

3:15 Pend. 1:16; Yesh. 59:7.

3:17 «Putliri qan tokúshke aldiraydu; barghanla yéride weyranchiliq we pajieliq ishlar bardur. Tinchliq-aramliq yolini ular héch tonughan emes. Ularning neziride Xudadin qorqidighan ish yoqtur» — (15-17-ayet) «Yesh.» 59:7-8.

3:17 Yesh. 59:7,8

3:18 «Ularning neziride Xudadin qorqidighan ish yoqtur» — «Zeb.» 36:1.

3:18 Zeb. 36:1

3:19 «Tewrat qanuni astida yashaydighanlar» — Yehudiy xelqini körsitidu. «Tewrattiki barliq sözlerning Tewrat qanuni astida yashaydighanlarga qarita éytilghanliqi bizge ayan. Bularning meqsiti, her insanning aghzi bahane körsitelmey tuwaqlinip, püt-kül dunyadikiler Xudaning soriqida eyibkar iken dep ayan qilinsun» — «Tewrattiki barliq sözler» mushu yerde belkim yuqurida neqil keltürülgen, barliq insanning gunahkar ikenlikini ispatlighan (Tewrattiki) ayetlerni alahide tekitleydu.

3:20 Rim. 7:7; Gal. 2:16; Ibr. 7:18.

3:21 Rim. 1:17; Fil. 3:9.

ning hemmisining ichige hem üstige yetküzidighan heqqaniyliqidur! Bu ish ta ayrimchilik yoqtur.²³ (chünki barliq insanlar gunah sadir qilib, Xudaning shan-sheripige yételmey, uningdin mehrum boldi).²⁴ Chünki étiqadchilarning hemmisi Mesih Eysada bolghan nijat-hörlük arqiliq, Xudaning méhir-shepqi bilan bedelsiz heqqaniy qilinidu..

²⁵ Xuda Uni gunahlarning jazasini kötürgüchi kafaret qurbanliqi süpitide teyinli; insanlarning Uning qurbanliq qénigha ishench baghlishi bilan qurbanliq inawetliktur. Xuda bu arqiliq burunqi zamandikilarning sadir qilghan gunahlarigha sewr-taqetlik bolup, jazalimay ötküzüwétishining adilliq ikenlikini körsetti..²⁶ Buninggha oxshash bu qurbanliq arqiliq U hazirqi zamanda bolghan heqqaniylikini körsetken. Shundaq qilib U Özining hem heqqaniy ikenlikini hem Eysaning étiqadida bolghuchini heqqaniy qilghuchi ikenlikini namayan qildi.

²⁷ Undaq bolsa, insanning néme maxtanghuchiligi bar? Maxtinish yoq qilindi!

— Néme prinsipqa asasen? Qanungha intilish prinsipi bilenmu?

— Yaq! «Étiqad» prinsipi bilen!

²⁸ Chünki «Insan Tewrat qanunigha emel qilishqa intilishliri bilan emes, belki étiqad bilan heqqaniy qilinidu» dep hésablaymiz!..²⁹ Ejeba, Xuda peqetla Yehudiylarningla Xudasimu? U ellerningmu Xudasi emesmu? Shundaq, u ellerningmu Xudasidir..³⁰ Xuda bolsa birdur, U xetne qilinghanlarni étiqad bilan hemde xetne qilinmighanlarnimu étiqad bilan heqqaniy qilidu..

³¹ Emdi étiqad prinsipi bilan Tewrat qanunini bikar qiliwétimizmu? Yaq, del buning eksiche, uni küchke ige qilimiz.

Ibrahimning étiqad bilan heqqaniy dep hésablinishi, bizge bir ülgidur

4¹ Undaqta, biz Yehudiylarning jismani jehettiki atimiz Ibrahimning érishkini toghrisida néme deymiz?..² Eger Ibrahim emelliri bilan heqqaniy dep jakarlanghan bolsa, uningda

3:22 «Mesihning ishench-sadaqetliki arqiliq étiqad qilghuchilar...» — bashqa birxil terjimisi: «Eysa Mesihke baghligan itiqadi arqiliq étiqad qilghuchilar...». Grék tilida «ishench, étiqad» we «sadaqetlik, ishenchlik» birla söz bilen ipadilini.

3:23 «Chünki barliq insanlar gunah sadir qilib, Xudaning shan-sheripige yételmey, uningdin mehrum boldi» — buning ikki teripi bar; (1) Xuda eslide ademni «Öz süriti boyiche», yeni «Öz shan-sheripi bolushi içün» yaratqanidi. Gunah sadir qilghinida insan bu shan-sherepke yételmedi, shunglashqa Xudagha wekil bolushtiki intiyazdin mehrum boldi. (2) gunahi tüpeylidin insan Xudaning padishahliqida uning shan-sheripini körelmeydighan boldi.

3:24 «Mesih Eysada bolghan nijat-hörlük arqiliq...» — yani «Mesih Eysaning gunahantin hör qilish xizmiti arqiliq...».

3:24 Yesh. 53:5.

3:25 «gunahlarning jazasini kötürgüchi kafaret qurbanliqi» — grék tilida birla söz bilen ipadilini. «Kafaret» toghruluq «Mis.» 29:33 we izahati, shundaqla «Tebirler»nimu körüng.

«Xuda Uni gunahlarning jazasini kötürgüchi kafaret qurbanliqi süpitide teyinli; insanlarning Uning qurbanliq qénigha ishench baghlishi bilan qurbanliq inawetliktur. Xuda bu arqiliq burunqi zamandikilarning sadir qilghan gunahlarigha sewr-taqetlik bolup, jazalimay ötküzüwétishining adilliq ikenlikini körsetti» — bu toluq ayet intayin muhim. Xuda burunqi zamandiki towa qilghan étiqadchi kishilarning gunahlarini jazalimay kechürüm qilganlarining hemmisi Mesihning kelgüsi zamanda qurbanliq bolup, shu gunahlarining jazasini kötüridighanliqigha asaslghanidi, shunglashqa pütünley adilliq idi. «Gunahlarigha ... ötküzüwétish» dégen ibare belkim burunqi dewrdiki barliq gunahlarnimu öz ichige alidu; biraq Xuda bu gunahlarni jazalimay ötküzüwétken bolsimu, xeqler towa qilmisa beribir axir bérip özliri jazalirini tartidu. Hazirqi zamandimu shundaq.

3:25 Mis. 25:17; 2Kor. 5:19; Kol. 1:20; Ibr. 4:16; 1Yuha. 4:10.

3:26 «Shundaq qilib U Özining hem heqqaniy ikenlikini hem Eysaning étiqadida bolghuchini heqqaniy qilghuchi ikenlikini namayan qildi» — Mesih Eysa her zamandiki barliq kishilarning hemme gunahining gélishlik jazasi (Xudaning gunah üstige chüshüridighan ghezipi)ni qobul qilghandin keyin Xuda tolimu heqqaniyliq bilen towa qilghan kishilerni kechürüm qilib ularni heqqaniy qilghuchi bolidu.

3:28 «Tewrat qanunigha emel qilishqa intilishliri bilan emes...» — mushu ibare grék tilida intayin qisqartilip: «qanundiki emeller bilen emes...» yani «qanungha qaritilghan emeller bilen emes...» yani «qanundin chiqqan emeller bilen emes...» dep ipadilini. Bu ibare «Rim.» 3:28, «Gal.» 2:16, 3:2, 5, 10dimu tépilidu. Insanning barliq «Tewrat qanunigha emel qilishqa intilishliri» özining gunahqa patqan bir gunahkar ikenlikini ispatlaydu, xalas.

3:28 Ros. 13:38; Rim. 8:3; Gal. 2:16; Ibr. 7:25.

3:30 «Xuda bolsa birdur, U xetne qilinghanlarni étiqad bilan hemde xetne qilinmighanlarnimu étiqad bilan heqqaniy qilidu» — bu ayettiki «xetne qilinghanlar» Yehudiylarni, «xetne qilinmighanlar» barliq Yehudiy emeslerni bildüridu.

4:1 «atimiz Ibrahimning érishkini...» — yani «atimiz Ibrahimning ögengini...», «atimiz Ibrahimning bilgini...».

4:1 Yesh. 51:2.

«Rimliqlargha»

maxtanghudek ish bolatti (beribir Xudaning aldida uning maxtinish heqqi yoq idi).³ Chünki muqeddes yazmilarda néme déyilgen? —

«Ibrahim Xudagha étiqad qildi;

Bu uning heqqaniyliqi hésablandi» déyilidu..

⁴ Ishligüchige bérilidighan heq «méhir-shepquet» hésablanmaydu, belki birxil «qerz qayturush» hésablinidu.⁵ Biraq, héch ish-emel qilmay, peqet nomussiz gunahkarlarni heqqaniy qilghuchi Xudagha étiqad qilidighan kishining bolsa, uning étiqadi heqqaniylik dep hésablinidu! ⁶ Xuda qilghan emellirige qarimay, heqqaniy dep hésablighan kishining bexti toghruluq Dawut peyghembermu mundaq dégen: —

⁷ «Itaetsizlikliri kechürüm qilinghan,

Gunahliri yépilghan kishi némidégen bextliktur!

⁸ Perwerdigar gunahliri bilen héch hésablashmaydighanlar némidégen bextliktur!..»

⁹ Emdi bext yalghuz xetne qilinghanlarchila mensup bolamdu, yaki xetne qilinmighanlarchimu mensup bolamdu? Chünki: «Ibrahimning étiqadi uning heqqaniyliqi dep hésablandi» dewatimiz..»

¹⁰ Heqqaniylik qandaq ehwalda uninggha hésablandi? Xetne qilinishtin ilgirimu yaki xetne qilinishtin kéyinmu? U xetne qilinghan halda emes, belki xetne qilinmighan halda hésablandi!

¹¹ Uning xetnini qobul qilghini bolsa, uni xetne qilinishtin burunla étiqadi arqiliq ige bolghan heqqaniyliqqa möhür belgisi süpitide bolghanidi. Démek, u xetnisiz turup Xudagha étiqad qilghuchilarning hemmisining atisi boldi — ularmu étiqadi bilen heqqaniy hésablinidu!

¹² U yene xetne qilinghanlarningmu atisidur; démek, xetne qilinghan bolushi bilen tengla xetne qilinmighan waqtidimu étiqadliq yol mangghan atimiz Ibrahimning izlirini bésip mangghanlarningmu atisi bolghandur.

¹³ Chünki Xudaning Ibrahimgha we neslige dunyagha mirasxor bolush toghrisidiki wede bérishi Ibrahimning Tewrat qanunigha emel qilishqa intiliginidin emes, belki étiqadtin bolghan heqqaniyliqtin kelgen. ¹⁴ Chünki eger qanungha intilidighanlar mirasxor bolidighan bolsa étiqad bikar nerse bolup qalatti, Xudaning wedisimu yoqqa chiqirilghan bolatti.. ¹⁵ Chünki Tewrat qanuni Xudaning ghezipini élip kélidu; chünki qanun bolmisa, itaetsizlik dégen ishmu bolmaydu..»

¹⁶⁻¹⁷ Shuning üçün, Xudaning wedisining peqet Öz méhir-shepqi arqiliq emelge ashurulushi üçün, u étiqadqila asasinidu. Buning bilen u wede Ibrahimning barliq ewladlirigha, peqet Tewrat qanuni astida turidighanlarchila emes, belki Ibrahimche étiqad qilghuchilarning hemmisigimu kapaletlik qilinghan. Chünki muqeddes yazmilarda: «Séni nurghun qowmning atisi qildim» dep yézilghinidek, Ibrahim hemmimizning atisidur. Derheqiqet, u ölüklerni tirildüridighan, mewjut bolmighanni bar dep mewjut qilidighan, özi étiqad baghligan Xuda aldida

4:3 «Ibrahim Xudagha étiqad qildi; bu uning heqqaniyliqi hésablandi» — «Yar.» 15:6.

4:3 Yar. 15:6; Gal. 3:6; Yaq. 2:23.

4:5 «Biraq, héch ish-emel qilmay, peqet nomussiz gunahkarlarni heqqaniy qilghuchi Xudagha étiqad qilidighan kishining bolsa, uning étiqadi heqqaniylik dep hésablinidu!» — «héch emel qilmay» dégini, heqqaniyliqqa érishish üçün tirishish jehetidin éytilidu, «ademler jan béqish üçün ishlishi kérek emes» dégenlik emes, elwette.

4:7 Zeb. 32:1.

4:8 «Itaetsizlikliri kechürüm qilinghan, gunahliri yépilghan kishi némidégen bextliktur! Perwerdigar gunahliri bilen héch hésablashmaydighanlar némidégen bextliktur!» — (7-8-ayet) «Zeb.» 32:1-2.

4:8 Zeb. 32:1, 2

4:9 «Ibrahimning étiqadi uning heqqaniyliqi dep hésablandi» — «Yar.» 15:6.

4:9 Yar. 15:6

4:11 Yar. 17:11.

4:14 Gal. 3:18.

4:15 «Tewrat qanuni Xudaning ghezipini élip kélidu» — adem Xudaning emr-permanlirigha emel qilalmighachqa, qanun uning gunahini namayan qilidu; namayan qilinishi bilen Xudaning ghezipi uning gunahi üstige chüshidu.

4:15 Yuh. 15:22; Rim. 5:20; 7:8; Gal. 3:19.

«Rimliqlargha»

hemmimizning atisi boldi...¹⁸ Héchqandaq ümid qalmisimu u yenila ümidte étiqad qildi we shuning bilan uninggha: «Séning nesling san-sanaqsiz bolidu» dep aldın éytilghandek nurghun qowmning atisi boldi...¹⁹ U yüz yashqa yéqinlap, ténini ölgen hésablisimu, shundaqla ayali Sarahningmu baliyatqusini öldi dep qarisimu, yenila étiqadta ajizlashmidi;²⁰ Xudaning wedisige nisbeten étiqadsizliq qilip héch ikkilenmidi, eksiche u étiqadi arqiliq kücheytildi we Xudani ul ughlidi, «U némini wede qilghan bolsa shuni emelge ashurush qudriritige Igidur» dep toluq ishenduruldi...²² Shuning bilen bu «uning heqqaniyliqi hésablandi»...²³⁻²⁵ Bu, «Uning heqqaniyliqi hésablandi» dégen söz yalghuz uning üçhünla emes, belki Rebbimiz Eysani ölümđin tirildürgen Xudagha étiqad qilishimiz bilen heqqaniy hésablinidighan bizler üçhünmu yézil-ghan; Mesih bolsa itaetsizliklerimiz üçhün pida yoligha tapshuruldi we heqqaniy qilinishimiz üçhün tirildürüldi...

Xuda bilen inaq ötüsh

5¹ Shunga étiqad bilen heqqaniy qilinghan ikenmiz, Rebbimiz Eysa Mesih arqiliq Xuda bilen inaq munasiwette bolimiz...² U arqiliq étiqad yolida bizni ching turghuzidighan bu méhir-shepqtining ichige kirish hoquqigha muyesser bolduq, shuningdek Xudaning shan-sheripige baghligghan ümidimizdin shad-xuram bolimiz...³⁻⁴ Shundaq bolupla qalmay, müshkül ehwallar ichide shadlinimiz; chünki müshküllük sewrchanliqni, sewrchanliq chidamliqni, chidamliq ümidni élip kélidu, dep bilimiz...⁵ We bu ümid bizni yerge qaritip qoymaydu, chünki bizge ata qilinghan Muqeddes Roh arqiliq Xudaning méhir-muhebbiti alliburun qelbimizge quyulup éship tashti...

⁶ Chünki biz peqet amalsiz qalghinimizda, Mesih biz ixlassizlar üçhün Xuda békitken waqitta özini pida qildi...⁷ Birsining heqqaniy adem üçhün jénini pida qilishi nahayiti az uchraydighan ish; bezide yaxshi adem üçhün birs pida bolushqa jür'et qilishimu mumkin;⁸ lékin Xuda Öz méhri-muhebbitini bizge shuningda körsitiduki, biz téxi gunahkar waqtimizda, Mesih biz üçhün jénini pida qildi...⁹ Hazir biz Uning qéni bilen heqqaniy qilinghan ikenmiz, emdi U arqi-

4:16-17 «Tewrat qanuni astida turidighanlar» — Yehudiy xelq. «Séni nurghun qowmning atisi qildim» — («Yar.» 17:5). Xudaning Ibrahimgha éytqan bu sözi «ötkén zaman» sheklide («qildim») bolup, héch perzentsiz bolghan waqitda uninggha éytilghan. Bu keyinki ayetler bilen zich baghliqtur.

4:16-17 Yesh. 51:2; Yar. 17:5.

4:18 «Séning nesling san-sanaqsiz bolidu» — «Yar.» 15:5.

4:18 Yar. 15:5; lbr. 11:12.

4:19 «U yüz yashqa yéqinlap, ténini ölgen hésablisimu, shundaqla ayali Sarahningmu baliyatqusini öldi dep qarisimu...» — démek, u öz téningning ölüktek bolghan ehwaligha we Sarahning qet'y tughmasliqigha tolimu réalliq we éghirbésizliq bilen qaraytti, biraq bu ishlar uning étiqadigha héch tesir yetküzmidi.

4:20 Yuh. 8:56; lbr. 11:11, 18.

4:21 Zeb. 115:3

4:22 Yar. 15:6.

4:23-25 «Mesih bolsa itaetsizliklerimiz üçhün pida yoligha tapshuruldi we heqqaniy qilinishimiz üçhün tirildürüldi» — «pida yoligha tapshuruldi» dégen ibare bolsa, u rezil ademlerning qoli bilen ölümge tapshuruldi, lékin bularning hemmisi insaniyetni qutquzush üçhün Xudaning ulugh pilani idi, dep körsitidu.

4:23-25 Rim. 15:4.

5:1 Yesh. 32:17; Yuh. 16:33; Ef. 2:13.

5:2 Yuh. 10:9; 14:6; 1Kor. 15:1; Ef. 2:18; 3:12; lbr. 3:6; 10:19.

5:3-4 «müshkül ehwallar ichide shadlinimiz...» — yaki «müshkül ehwallardin tentene qilimiz».

5:3-4 Yaq. 1:3.

5:5 «We bu ümid bizni yerge qaritip qoymaydu, chünki bizge ata qilinghan Muqeddes Roh arqiliq Xudaning méhir-muhebbiti alliburun qelbimizge quyulup éship tashti» — insanning Xudagha baghligghan herqandaq ümidi, uning bizge bolghan muhebbitining bar-yoq ibenlikige zich baghlinidu, elwette. Eger biz «Xuda bizni sóyidu» dep bilsek hemde Xudaning muhebbiti öz wujudimizda peyda bolghan bolsa, herqandaq zor ümidlermu bolidu.

5:6 «Chünki biz peqet amalsiz qalghinimizda...» — «amalsiz» — özimizni gunahtin qutuldurushqa amalsiz.

5:6 Ef. 2:1; Kol. 2:13; lbr. 9:15; 1Pét. 3:18.

5:8 lbr. 9:15; 1Pét. 3:18.

«Rimliqlarğa»

liq kélidighan ghezeptin qutulushimiz téximu jezmendur.¹⁰ Chünki burun Xudagha düshmen bolghan bolsaqmu, Oghlining ölümi arqiliq bizni Uning bilen inaqlashturghan yerde, Uning bilen inaqlashturulghandin kéyin, emdi Oghlining hayati arqiliq biz téximu qutuldurulmamduq?!¹¹ Buning bilenla qalmay, hazir biz Rebbimiz Eysa Mesih arqiliq Xuda bilen inaqlashturulduq, U arqiliqmu Xudaning Özidin shadlinimiz.

Adem'atidin ölüm, Mesihtin hayatliq — gunahning yiltizi

¹² Shuningdek, gunahning dunyagha kirishi birla adem arqiliq boldi, ölümning dunyagha kirishi gunah arqiliq boldi; shuning bilen gunah arqiliq ölüm hemme ademge tarqaldi; chünki hemme adem gunah sadir qildi.¹³ (chünki Tewrat qanunidin ilgirimu gunah dunyada bar idi, elwette; halbuki, qanun bolmisa gunahning hésabi élinmaydu. ¹⁴ Shundaqtimu, ölüm Adem'ata waqtidin Musa peyghember waqtighiche insanlarchimu höküm sürdi; ular gerche Adem'atining sadir qilghan itaetsizlikidek gunah sadir qilmighan bolsimu, bu insanlarmu ölüm hökümidin xaliq bolmida).

Adem'atining özi — kéyin kélidighan Mesihning bir bésharetlik ülgsidur;¹⁵ halbuki, Xudaning shapaetlik sowghiti Adem'atining itaetsizlikining pütünley eksidur. Chünki birla ademning itaetsizliki bilen nurghun adem ölgen bolsa, emdi Xudaning méhir-shepqi we shuningdek birla adem, yeni Eysa Mesihning méhir-shepqi arqiliq kelgen sowghat éship-téship turghachqa, nurghun ademege yetküzülüp téximu zor netije hasil qildi!

¹⁶ Shu shapaetlik sowghatning netijisi bolsa, shu bir ademning gunahining aqiwitige pütünley oxshimaydu. Chünki bir ademning bir qétim ötküzgen itaetsizlikidin chiqarghan höküm insanlarni gunahkar dep békitken bolsimu, emma shu shapaetlik sowghat bolsa köpligen kishilerning nurghun itaetsizlikiridin «heqqaniy qilinish»qa élip baridu. ¹⁷ Emdi bir ademning itaetsizliki tüpeylidin, ene shu bir adem arqiliq ölüm hökümran bolghan yerde, Xudaning mol méhir-shepqi, shundaqla heqqaniyliq bolghan shapaetlik sowghitini qobul qilghanlar bir adem, yeni shu Eysa Mesih arqiliq hayatta shunche ghalibane hökümranliq qilghuchilar bolmamdu!

5:9 «emdi U arqiliq kélidighan ghezeptin qutulushimiz téximu jezmendur» — «kélidighan ghezeptin» Xudaning gunahlarning üstige chüshidighan ghezepti.

5:10 «Chünki burun Xudagha düshmen bolghan bolsaqmu, Oghlining ölümi arqiliq bizni Uning bilen inaqlashturghan yerde, Uning bilen inaqlashturulghandin kéyin, emdi Oghlining hayati arqiliq biz téximu qutuldurulmamduq?!» — Xudaning nijatida «qutulush» peqet dozaxin qutulush emes, gunahning barliq asaretiliridin azad bolup yéngi ehmiyetlik hayattin behrimen bolushtin ibaretur.

5:11 «U arqiliqmu Xudaning Özidin shadlinimiz» — «Xudaning Özidin shadlinimiz» dégenning bashqa birxil menisi barki, «Xudani qattiq danglaymiz».

5:12 «Shuningdek, gunahning dunyagha kirishi birla adem arqiliq boldi» — «birla adem arqiliq» bolsa, Adem'atimiz arqiliq, elwette.

5:12 Yar. 2:17; 3:6; 1Kor. 15:21.

5:14 «... Shundaqtimu, ölüm Adem'ata waqtidin Musa peyghember waqtighiche insanlarchimu höküm sürdi; ular gerche Adem'atining sadir qilghan itaetsizlikidek gunah sadir qilmighan bolsimu, bu insanlarmu ölüm hökümidin xaliq bolmida» — rosulning gépi boyiche, gunah peqet öz-özidin melum bolghandila andin gunah hésablinidu. Bu melum bolush ikki yol bilen bolidu: — (1) Xudaning insangha biwasite éytqan sözliri, qanuni arqiliq; (2) insaning wijdani arqiliq. Adem'atimiz Xudaning biwasite buyruqini anglighan we uninggha itaetsizlik qildi. Adem'atimiz waqtidin Musa peyghember waqtighiche, yeni Tewrat qanuni bérilgüche, insanlar Xudadin biwasite kelgen birer qanunni körmigen. Halbuki, shu dewrlerdiki ademlerning hemmisi öldi. Ularda Xudaning ochuq körsetken qanuni bolmisisimu, Pawlus yuqirida éytqandek, Xudaning qanunidiki exlaqiy telepler öz qelb-wijdanlirida mewjut idi. Shuning bilen shu dewrlerdikiler «Adem'atimizning itaetsizliki» (yeni Xudaning biwasite bir emrige xilapliq qilghan itaetsizliki)dek gunah qilmighan bolsimu, ular gunah sadir qilghinida wijdani arqiliq uni éniq bilip yetken we gunah sewebidin ölüp kétiwatqanidi. «Adem'atining özi — kéyin kélidighan Mesihning bir bésharetlik ülgsidur» — Adem'atimizning birla qétimliq gunahi pütkül insangha yaman tesir yetküzgendek, Mesihning shu bir qétimliq itaet qilghini (qurbanliq qilghini) pütkül ishengen insangha del uning eksini yetküzidu.

5:17 «shu Eysa Mesih arqiliq hayatta shunche ghalibane hökümranliq qilghuchilar bolmamdu!» — «hökümranliq qilghuchilar» dégen ibare: — bu dunyada gunah üstidin, ölüm üstidin, Sheytan qatarliqlar üstidin ghelibe qilib hökümran bolushni körsetse kérek. Kelgüsude, Xudaning padishahliq kelgende shu hökümranliqning bashqa tereplirimu bolidu.

«Rimliqlargha»

¹⁸ Shunga, bir qétimliq itaetsizlik tüpeylidin barliq insanlar gunahning jazasigha mehkuum qilinghan bolsa, oxshashla bir qétimliq heqqaniy emel bilen hayatliq élip kélidighan heqqaniyliq pütkül insanlarga yetküzülgen. ¹⁹ Bir ademning bir qétimliq itaetsizliki arqiliq nurghun kishiler derweqe gunahkar qilinip békitilgende, bir ademning bir qétimliq itaetmenliki bilenmu nurghun kishiler heqqaniy qilinip békitilidu. ²⁰ Emdi Tewrat qanuni insanning itaetsizlikliri köprek ashkarlinip bilinsun dep kirgüzülgenidi. Lékin gunah qeyerde köpeygen bolsa, Xudaning méhir-shepquiti shu yerde téximu éship tashti. ²¹ Shuningdek, gunah insaniyetning üstidin hökümraniq qilip ularni ölümge élip barghinidek, Xudaning méhir-shepquiti heqqaniyliqqa asalinip hökümraniq qilip, insanni Rebbimiz Eysa Mesih arqiliq menggülük hayatliqqa érishtüridu.

Gunahtin qutulup Mesih arqiliq hayatliqqa érishish

6¹ Undaқта, néme dégülük? Xudaning méhir-shepquiti téximu ashsun dep gunah ichide yashawéremduq? ² Yaq, hergiz! Gunahqa nisbeten ölgen bizler qandaqmu uning ichide yashawérimiz?³ Yaki siler bilmemsiler? Herqaysimiz Mesih Eysagha kirishke chömüldürülgen bolsaq, Uning ölümü ichige chömüldürüldüq? ⁴ Biz chömüldürüsh arqiliq Uning ölümü ichige kirip, Uning bilen bille kömüldüq; buning meqsiti, Mesih Atining shan-sheripi arqiliq ölümün tirilginidek, bizningmu yéngi hayatta méngishimiz üçündür. ⁵ Chünki Mesihning ölümige oxshash bir ölümde Uning bilen birge baghlanghanikenmiz, emdi biz choqum Uning tirilishige oxshash bir tirilishtimu Uning bilen birge bolimiz. ⁶ Shuni bilimizki, gunahning makani bolghan ténimiz kardin chiqirilip, gunahning qulluqida yene bolmasliqimiz üçün, «kona adem»imiz Mesih bilen bille kréstlinip ölgen. ⁷ (chünki ölgen kishi gunahtin xalas bolghan bolidu). ⁸ Mesih bilen bille ölgen bolsaq, uning bilen teng yashaydighanliqimizghimu ishinimiz. ⁹ Chünki Mesihning ölümün tirilgendin kéyin qayta ölmeydighanliqi, ölümning emdi Uning üstidin yene hökümraniq qilalmaydighanliqi bizge melum. ¹⁰ Chünki Uning ölümü, U gunahni bir terep qilish üçün peqet bir qé-

5:19 «Bir ademning bir qétimliq itaetsizliki arqiliq nurghun kishiler derweqe gunahkar qilinip békitilgende, bir ademning bir qétimliq itaetmenliki bilenmu nurghun kishiler heqqaniy qilinip békitilidu» — bu intayin muhim ayet, Adem'ata «öz ichige alghan» barliq insanlarga gunahliq tebitini yetküzgende, oxshashla Mesih Eysamu étiqad arqiliq «Öz ichige alghan» barliq insanlarga yéngi heqqaniy tebitini yetküzidu. Adem'ata gunahkar insan ailisining béshi bolghan; Mesih Eysa yéngi birxil insan ailisining béshi we uning tunji ezasi hem wekili boldi.

5:20 Luqa 7:47; Yuh. 15:22; Rim. 4:15; 7:8; Gal. 3:19

6:3 «Herqaysimiz Mesih Eysagha kirishke chömüldürülgen bolsaq, Uning ölümü ichige chömüldürüldüq?» — «Mesih Eysagha kirishke chömüldürülüş» sugha chömüldürüp étiqadni étirap qilishni körsitemdu, yaki Muqeddes Rohqa chömüldürülüşni körsitemdu? Bizningche her ikisini körsitidu. Chünki Xuda aldida peqet «bir chömüldürülüş» bar («Ef.» 4:5); Xudaning ademning sugha chömüldürülüşide bolghan meqsiti, bu chömüldürülüş arqiliq Öz Rohigha chömüldürülüşni élip bérishidin ibaret. Birsu sugha chömüldürülüş Muqeddes Rohqa chömüldürülmigen bolsa téxi toluq «Mesih ichige chömüldürülgen» bolmaydu (Injil, «Ros.» 19:1-6, «Ef.» 4:5, «Kol.» 2:11-13, «1Pét.» 3:21 we izahatlarni köring).

6:3 Gal. 3:27.

6:4 «Biz chömüldürülüş arqiliq uning ölümü ichige kirip» — grék tilida «chömüldürülüş» «shu chömüldürülüş» déyilidu. Yuqiriqi izahatni köring. «Mesih Atining shan-sheripi arqiliq ölümün tirilginidek...» — «Ata» XudaAtini körsitidu.

6:4 Rim. 8:11; Ef. 4:23; Fil. 3:10,11; Kol. 2:12; 3:10; Ibr. 12:1; 1Pét. 2:2.

6:5 «Chünki Mesihning ölümige oxshash bir ölümde Uning bilen birge baghlanghanikenmiz, emdi biz choqum Uning tirilishige oxshash bir tirilishtimu uning bilen birge bolimiz» — «Uning ölümige oxshash bir ölüm» sugha chömüldürülüşni körsitidu; «Uning tirilishige oxshash bir tirilish» bizningche (1) yéngi hayatqa érishish; we (2) qiyamet künidiki tirilishnimu körsitidu.

6:5 Rim. 8:11; Kol. 3:1.

6:6 Gal. 2:20; 5:24; Fil. 3:10; 1Pét. 4:1, 2.

6:7 1Pét. 4:1.

6:8 2Tim. 2:11.

6:9 Weh. 1:18.

«Rimliqlarğa»

timliq öldi; Uning hazir yashawatqan hayati bolsa, U Xudagha yüzlinip yashawatqan hayattur.....¹¹ Shuninggha oxshash, silermu özünglarni gunahqa nisbeten ölgen, emma Mesih Eysada bolup Xudagha yüzlinip tirik dep hésablanglar.

¹² Shunga gunahning ölidighan téninglarda hökümraniq qilishigha yol qoy manglar, uning rezil arzu-heweslirige boysun manglar,¹³ shuningdek téninglarning héch ezasini heqqaniyetsizliqqa qoral qilip gunahqa tutup bermenglar. Eksiche, ölüm din tirildürülgenlerdek, özünglarni Xudagha atanglar hemde téninglardiki ezalarni heqqaniyetning qorali qilip Xudagha atanglar..

¹⁴ Gunah silerning üstünglarcha héch hökümraniq qilmaydu; chünki siler Tewrat qanunining astida emes, belki Xudaning méhir-shepqiti astida yashawatisiler.

Heqqaniyliqning quli bolush hayatliq yolidur

¹⁵ Undaқта, qandaq qilish kérek? Qanunning astida emes, méhir-shepqet astida bolghanliqimiz üçün gunah sadir qiliwersek bolamdu? Yaq, hergiz! ¹⁶ Özliringlarni itaetmen qullardek birige tutup bersenglar, shu kishining quli bolghanliqning bilmemsiler — yaki ölümge élip baridighan gunahning qulliri, yaki Xuda aldida heqqaniyliqqa élip baridighan itaetmenlikning qulliri bolushunglar muqerrer? ¹⁷ Xudagha teshekkür! Burun gunahning quli bolghansiler, biraq Mesihning telimige bashlinip, bu telim körsetken nemunige chin dilinglardin itaet qildinglar.

¹⁸ Siler gunahning küchidin qutuldurulup, heqqaniyliqning qulliri boldunglar..

¹⁹ Etliringlar ajiz bolghachqa, silerge insanche sözlewatimen: — ilgiri siler ten ezayinglarni napak ishlargha we exlaqsizliqqa qullardek tutup bérishinglar bilen téximu exlaqsizliqlarni qilghandek, emdi hazir ten-ezaliringlarni pak-muqeddeslikke bashlaydighan heqqaniyliqqa qullardek tutup béringlar... ²⁰ Siler gunahning qulliri bolghan waqtinglarda, heqqaniyliqning ilkide emes idinglar..

²¹ Hazir nomus dep qarighan burunqi ishlardin shu chaghda siler zadi qandaq méwe kördüinglar? U ishlarning aqiwéti ölümdür. ²² Biraq, hazir siler gunahtin erkin qilinip, Xudaning qulliri bolghan ikensiler, silerde özünglarni pak-muqeddeslikke élip baridighan méwe bar, uning netijisi mengügülük hayattur.

²³ Chünki gunahning ish heqqi yenila ölümdür, biraq Xudaning Rebbimiz Mesih Eysada bolghan sowghiti bolsa mengügülük hayattur..

Nikah munasiwitidin misal

7¹ I qérindashlar, men hazir Tewrat qanunini bilgenlerge sözlewatimen; siler qanunning peqet hayat waqtidila insan üstige hökümraniq bolidighanliqini bilmemsiler?

² Mesilen, éri bar ayal, éri hayatla bolidiken, qanun boyiche érige baghlanghan; lékin éri ölüp ketse, özini érige baghligan nikah qanunidin azad qilinidu. ³ Shuning üçün, bu ayal éri hayat waqtida bashqa bir erge baghlansa, zinaxor ayal dep atilidu. Lékin éri ölüp ketse, u nikah qa-

6:10 «Uning hazir yashawatqan hayati bolsa, U Xudagha yüzlinip yashawatqan hayattur» — «Xudagha yüzlinip yashawatqan hayattur»: bu ibarining belkim üç menisi bar bolushi mumkin; (1) Xudaning shan-sheripi üçün yashash; (2) Xudagha pütünley tayinip yashash (shundaq qilghanda ölüm bolmaydu); (3) Xudaning yétekchiligi astida yashash. Rosul belkim ishengüchilerning yashawatqan yéngi hayatimu özining shexsiy niyetliri üçün emes, belki «Xudagha yüzlinip yashawatqan» bolushi kérek, démekchi bolidu (11-ayetni köring).

6:10 1Pét. 2:24.

6:13 Luqa 1:74; Rim. 12:1; Gal. 2:20; Ibr. 9:14; 1Pét. 4:2.

6:16 Yuh. 8:34; 2Pét. 2:19.

6:18 Yuh. 8:32; Gal. 5:1; 1Pét. 2:16.

6:19 «etliringlar ajiz bolghachqa, silerge insanche sözlewatimen...» — «men insanche sözlewatimen» dégen ibare toghruluq 3:5tiki izahatni köring.

6:20 Yuh. 8:34.

6:23 Yar. 2:17; Rim. 5:12; 1Kor. 15:21; Yaq. 1:15.

7:2 1Kor. 7:2,10,39.

«Rimliqlargha»

nunidin erkin bolidu; shu chaghda bashqa bir erge tegse, zina qilghan bolmaydu.⁴ Xuddi shuningdek, qérindashlar, siler Eysa Mesihning qurbanliq téni arqiliq Tewrat qanunigha nisbeten öldünglar. Buning meqsiti silerning bashqa birsige, yeni ölümün Tirilgüchige baghlinishinglar we shuning bilen Xudagha méwe bérishinglardin ibarettur...

⁵ Chünki biz «et»ning ilkide waqtimizda, Tewrat qanuni gunahning arzu-hewesirini téximu qozghap, ténimizdiki ezalarda ölümge élip baridighan méwini chiqarghanidi; ⁶ lékin, hazir biz Tewrat qanunining ilkidin erkin bolduq. Chünki özimizni boghup turidighan bu qanungha nisbeten ölgen bolup, qanunning desturining kona yolida emes, belki Rohning yéngi yolida Xudaning qulluqida bolimiz...

Muqeddes qanun we gunah

⁷ Undaқта néme dégülük? Tewrat qanunining özi gunahmu? Hergiz undaq emes! Derweqe, qanunning körsetmiliri bolmisa, gunahning néme ikenlikini bilmeyttim. Qanun «nepsaniyet-chilik qilma» démigen bolsa, nepsaniyetchilikning néme ikenlikini bilmigen bolattim...⁸ Lékin gunah qanunning emri arqiliq purset tépip, ichimde herxil nepsaniyetchiliklarni qozghidi. Tewrat qanuni bolmisa, gunahmu ölüktek jansiz bolatti...⁹ Bir chaghlarda qanunning sirtida yashighinimda hayat idim, lékin qanun emrini bilishim bilenla, gunahmu janlinip, méni ölümge élip bardı.¹⁰ Eslide kishige hayatliq élip kelsun dep buyrulghan qanunning emri eksiche manga ölüm élip keldi...¹¹ Chünki gunah qanunning emri bilen hujum pursitini tépip, méni azdurdy we emr arqiliq méni öltürdi.

¹² Buningdin qarighanda qanun heqiqeten pak-muqeddestur, uning emrimu muqeddes, toghra-adaletlik we yaxshidur...¹³ Undaқта, yaxshi bolghini manga ölüm boldimu? Hergiz undaq emes! Belki, gunahning qewetla qebih ikenliki emr arqiliq ochuq ashkarilinishi üçhün, bu yaxshi emrning wasitisi bilen gunah mende ölüm peyda qildi.

7:3 Mat. 5:32.

7:4 «Buning meqsiti silerning bashqa birsige, yeni ölümün Tirilgüchige baghlinishinglar we shuning bilen Xudagha méwe bérishinglardin ibarettur» — birdinbir «ölümün Tirilgüchi» Mesihdur, elwette. «Xudagha méwe bérishning her tereplime menisi bar; «nikahning méwisi» adette balilar bolidu; Mesihke baghlinishning netijisi belkim bashqilarning biz arqiliq Xudagha étiqad baghlap Uninggha perzent bolushidin ibaret bolidu; bu, shübhisizki, rusul mushu yerde körsetken «méwe»ning bir qismi. «Gal.» 5:22nimu körüng.

7:4 Gal. 2:19; 1Pét. 4:1.

7:5 «Chünki biz «et»ning ilkide waqtimizda, Tewrat qanuni gunahning arzu-hewesirini téximu qozghap, ténimizdiki ezalarda ölümge élip baridighan méwini chiqarghanidi» — «et» dégen sózning mushu yerdiki menisi toghruluq «kirish söz»imizni körüng. «Tewrat qanuni gunahning arzu-hewesirini téximu qozghap» dégen sözler qanunning insanning tebiitte peyda qilghan tesirlerini körsitidu. Buning üç teripi bar: (1) insanning nurghun qilmishliri angsez; (2) insanning tebiitte bek tetür bolup, Xuda buni qil dése, u bashqiche qilidu; (3) (eng muhimi) nurghun kishiler shu guwahliqni bériduki, özining Xudaning qanunlirigha emel qilishqa tirishqanséri öz gunahliri téximu ashkariliduru, hetta köpiyip kétidu. Töwendiki 7-25-ayetlerde Pawlus özining bu toghruluq tejribisini biz üçhün qisqiche bayan qilidu.

7:6 «lékin, hazir biz Tewrat qanunining ilkidin erkin bolduq. Chünki özimizni boghup turidighan bu qanungha nisbeten ölgen bolup, qanunning desturining kona yolida emes, belki Rohning yéngi yolida Xudaning qulluqida bolimiz» — oqurmen «Tewrat qanuni»gha emel qilay dése, uningda 613 maddilik emr-belgilimining bar ikenlikini bilishi kérek. Ulargha emel qilish biryaqta tursun, ularni éside ching tutushla köp ademlerge qiyin kélishi mumkin. —«Roh» — Xudaning Muqeddes Rohi.

7:6 Rim. 2:29; 2Kor. 3:6.

7:7 Mis. 20:17; Qan. 5:21; Rim. 3:20; Ibr. 7:18.

7:8 Yuh. 15:22; Rim. 4:15; 5:20; Gal. 3:19.

7:9 «bir chaghlarda qanunning sirtida yashighinimda ...» — buning menisi belkim: «Tewrat qanunining mendin némini telep qilidighanliqini chüshenmeydighan waqtimda,....». «qanun emrini bilishim bilenla...» — grék tilida «qanun emri manga kelgendila,....». «...gunahmu janlinip, méni ölümge élip bardı» — mushu ayettiki «ölüm» shübhisizki, rohiy jehettiki ölümni körsitidu.

7:10 «Eslide kishige hayatliq élip kelsun dep buyrulghan qanunning emri ...» — mesilen, «Qan.» 4:1ni körüng.

7:12 1Tim. 1:8.

«Rimliqlarga»

Gunahning dehshtlik küchi

¹⁴ Tewrat qanunining «rohqa tewe» ikenlikini bilimiz. Biraq men bolsam «etke tewe»durmen, démek gunahqa quldek sétilghanmen... ¹⁵ Chünki néme qiliwatqinimni özümme bilmeymen. Chünki özüm niyet qilghan ishlarni qilmaymen; eksiche, nepretlinidighinimni qilimen... ¹⁶ Lékin eger özüm xalimighan ishlarni qilsam, özüm qanunning yaxshi ikenlikini étirap qilghan bolimen. ¹⁷ Shundaq iken, bu ishlarni men emes, belki ichimde mewjut bolghan gunah qilduridu. ¹⁸ Ichimde, yeni méning etlirimde héch yaxshiliqning mewjut emeslikini bilimen; chünki yaxshiliq qilish niyitim bar bolsimu, uni qilalmaymen... ¹⁹ Shuning üçün özüm xalighan yaxshiliqni qilmay, eksiche xalimighan yamanliqni qilimen. ²⁰ Özüm niyet qilmighan ishni qilsam, buni qilidighan men emes, belki ichimde makan qilghan gunahdur. ²¹ Buningdin özümdiki shundaq bir qanuniyetni bayqaymenki, yaxshiliqni qilmaqchi bol-ghinimda, yamanliq hamani ichimde manga hemrah bolidu... ²² Qelbimde Xudaning qanunidin söyünimen; ²³ biraq ténimdiki ezalirimda bashqa bir qanuniyetni sézimen. Bu qanuniyet qelbimdiki qanun bilen jeng qilip, méni ténimdiki ezalirimdiki gunah sadir qildurghuchi qanuniyetke esir qilidu... ²⁴ Némidégen derdmen adammen-he! Ölümge élip baridighan bu ténimdin kimmu méni qutqazar? ²⁵ Rebbimiz Eysa Mesih arqiliq Xudagha teshekkür bolsun! Shundaq qilip, qelbim bilen Xudaning qanunigha itaet qilimen, lékin etlirimde gunah sadir qildurghuchi qanuniyetke itaet qilimen...

Muqeddes rohtiki hayatliq qanuniyeti

8¹ Xulasilisaq, Mesih Eysada bolghanlar gunahning jazasigha mehkum bolmaydu.² Chünki Mesih Eysada bolghan hayatliqni bexsh étidighan Rohning qanuniyeti ademni gunahqa we ölümge élip baridighan qanuniyettin silerni xalas qildi...³ Chünki gunahliq et élip kélidighan ajiqliq tüpeylidin Tewrat qanuni qilalmighanni Xudaning Özi qildi; U Öz Oghlini gunahkar etlik qiyapette gunahni bir terep qilishqa ewetip, ettiki mewjut gunahni ölümge mehkum qiliwetti;...⁴ buning bilen muqeddes qanunning heqqaniy telipi etke egeshmeydighan, belki Rohqa egiship mangidighan bizlerde emelge ashurulidu...⁵ Chünki etke boysunidighanlar etke xas ishlarning oyida yürüdu; Muqeddes Rohqa boysunidighanlar bolsa, shu Rohqa ait ishlarning oyida yürüdu...⁶ Ettiki oy-niyetler ademni ölümge

7:14 «biraq men bolsam «etke tewe»durmen, démek gunahqa quldek sétilghanmen» — «etke tewe» yaki «ette bolghan» toghruluq kirish sözni körüng.

7:14 Yesh. 52:3.

7:15 Gal. 5:17.

7:18 Yar. 6:3,5; 8:21.

7:21 «Buningdin özümdiki shundaq bir qanuniyetni bayqaymenki, yaxshiliqni qilmaqchi bolghinimda, yamanliq hamani ichimde manga hemrah bolidu» — grék tilida «qanuniyet» we «qanun» birla söz bilen ipadiliniidu.

7:22 Ef. 3:16.

7:23 Gal. 5:17.

7:25 «Rebbimiz Eysa Mesih arqiliq Xudagha teshekkür bolsun!» — démek, u özi qilalmaydighan ishni Xuda Özi qilghan; bashqiche éytqanda, «Rebbimiz Eysa Mesih arqiliq ademni qutquzidighan Xudagha teshekkür!». «shundaq qilip, qelbim bilen Xudaning qanunigha itaet qilimen, lékin etlirimde gunah sadir qildurghuchi qanuniyetke itaet qilimen» — töwendiki 8-bab, 8-9-ayetni körüng.

8:2 «silerni xalas qildi» — bezi kona köchürme oram yazmilarda «méni xalas qildi» dep yézilidu.

8:2 Yuh. 8:36; Rim. 6:18, 22; Gal. 5:1.

8:3 «U Xuda Öz Oghlini gunahkar etlik qiyapette gunahqa qurbanliq süpitide gunahni bir terep qilishqa ewetip» — Eysa Mesih pütünley insan boldi, uning téni bizning ténimizge oxshash, biraq uning éti «gunahkar et» emes idi; shunga Pawlus uning: «gunahkar etke oxshaydighan etlik qiyapet»lik tende dunyagha kelgenlikini bayan qilidu.

8:3 Ros. 13:39; Rim. 3:28; Gal. 2:16; Ibr. 7:18.

8:4 «muqeddes qanunning heqqaniy telipi... Muqeddes Rohqa egiship mangidighan bizlerde emelge ashurulidu» — «qanunning heqqaniy telipi» — kirish sözimizde «ishengüchilerning Tewrat qanuni bilen munasiwiti toghruluq» yazghinimizni körüng.

8:5 «Muqeddes Roh» — grék tilida «Roh». 6-, 13-, 23-, 26- we 27-ayettimu shundaq.

8:5 1Kor. 2:14.

«Rimliqlarga»

élip baridu; Muqeddes Rohqa ait oy-niyetler hayatliq we xatirjem-amanliqtur;⁷ chunki ettiki oy-niyetler Xudagha dushmenliktur; chunki et Xudaning qanunigha boysunmaydu hem hetta uninggha boysunushi mumkin emes;⁸ ette bolghanlar Xudani xursen qilalmaydu.

⁹ Emma silerge kelsek, peqet Xudaning Rohi derweqe ichinglarda yashawatqan bolsa, siler ette emes, belki Rohta yashaysiler. Emma Mesihning Rohigha ige bolmighan adem bolsa, u Mesihke mensuplardin emes..¹⁰ Lékin Mesih qelbinglarda bolsa, téninglar gunah tüpeylidin ölümnüning ilkide bolsimu, heqqaniyliq tüpeylidin rohinglar hayattur..¹¹ Halbuki, ölgen Eysani ölümdin Tirildürgüchining Özidiki Roh silerde yashisa, Mesihni ölümdin tirildürgüchi qelbinglarda yashawatqan Rohi arqiliq ölidighan téninglarnimu hayati küchke ige qilidu..

¹² Shuning üçün, qérindashlar, biz etke qerzdar emes, yeni uninggha egiship yashashqa qerzdar emesimiz.¹³ Chunki etke egiship yashisanglar, halak bolisiler; lékin Muqeddes Rohqa tayinip ettiki qilmishlarni ölümge mehkum qilsanglar, yashaysiler..¹⁴ Chunki kimlerki Xudaning Rohining yétekchilikide yashisa, shularning hemmisi Xudaning perzentlidir..¹⁵ Chunki siler qobul qilghan roh qulluqqa ait emes, shundaqla silerni qayta qorqunchqa salghuchi birxil roh emes, belki siler oghulluqqa élip baridighan Rohni qobul qilghansiler; U arqiliq «Abba, ata!» dep nida qilimiz..¹⁶ Roh bizning öz rohimiz bilen bille bizning Xudaning baliliri ikenlikimizge guwahliq béridu..¹⁷ Xudaning baliliri ikenimiz, emdi mirasxorlarmu bolimiz — Xudaning mirasxorliri hemde Mesih bilen teng mirasxor bolimiz — peqetla uning bilen teng azab-oqubet tartsaqla, uning bilen shan-shereptin teng behrimen bolimiz..

Kelgüsidi shan-sherep

¹⁸ Chunki men hazirqi azab-oqubetlerning kelgüside bizde ashkarilnidighan shan-shereplerge héch sélishturghuchiliqi yoq dep hésablaymen..¹⁹ Chunki pütkül kainat Xudaning oghul-lirining ayan qilinishini intizarliq bilen kütmekte.²⁰⁻²¹ Chunki yaritilghan kainat Xudaning leniti astida qélip, bimenilikke chöktürüldi. Bu, kainatning öz ixtiyari bilen emes, belki uni chöktürgüchining iradisi bilen boldi we shundaq ümidi bilen boldiki, kainat özimu chirish-tin bolghan qulluqtin qutquzulup, Xudaning perzentlirige béghishlinidighan shan-sherepke tewe bolghan hörlükke érishtürülüshtin ibaret idi.

²² Chunki pütkül kainatning hazirghiche nale-peryad kötürüp, tughut tolghiqining azabini bir-

8:9 1Kor. 3:16.

8:10 «Lékin Mesih qelbinglarda bolsa, téninglar gunah tüpeylidin ölümnüning ilkide bolsimu, heqqaniyliq tüpeylidin rohinglar hayattur» — démek, birsi étiqad arqiliq Xudaning heqqaniyliqigha érishken bolsa, shu haman menggüllük hayat uning rohidada bashlinidu. Bashqa birxil terjimisi: «heqqaniyliq tüpeylidin (Muqeddes) Roh silerning hayatinglar boldi».

8:11 «Mesih Eysani ölümdin Tirildürgüchi» — Xuda, elwette. «Halbuki, ölgen Eysani ölümdin Tirildürgüchining Özidiki Roh silerde yashisa, Mesihni ölümdin Tirildürgüchi qelbinglarda yashawatqan Rohi arqiliq ölidighan téninglarnimu hayati küchke ige qilidu» — bu bayanni ikki terepte chüshengili bolidu: (1) Xuda qiyamet künde bu dunyada ölidighan ténimizni tirildürüdu; (2) ténimiz bu dunyada gunah tüpeylidin «ölümge mehkum bolghan» (10-ayet), lékin Xuda bizge Öz Rohi arqiliq hayat ötküzüp, ténimizni kücheytip janlanduridu. Bizningche her ikki menisi toghridur.

8:11 Rim. 6:4, 5; 1Kor. 6:14; 2Kor. 4:14; Ef. 2:5; Kol. 2:13.

8:13 «... Etke egiship yashisanglar, halak bolisiler» — grék tilida «... Etke egiship yashisanglar, ölisiler».

8:14 Gal. 5:18.

8:15 «...siler oghulluqqa élip baridighan Rohni qobul qilghansiler» — «oghulluqqa élip baridighan» — «Xudagha oghul bolushqa élip baridighan», démek. Grék tilida bu söz adette birsining yétim balini öz oghlum dep qobul qilip béqiwléshini körsitidu. «U arqiliq «Abba, ata!» dep nida qilimi» — «Abba» dégen söz ibranuy tili bolup, «söyümlük ata» dégen menide. «Abba» hem söyümlük munasiwetni hem hörmetni bildürüdu. Pawlus ibranuy tilidiki bu sözni grék tilida sözleydighan Rim shehiridiki étiqadchilargha mushu yerde tonushturidu.

8:15 Yesh. 56:5; 1Kor. 2:12; Gal. 3:26; 4:5, 6; 2Tim. 1:7.

8:16 2Kor. 1:22; 5:5; Ef. 1:13; 4:30.

8:17 2Tim. 2:11,12.

8:18 «kelgüside bizde ashkarilnidighan shan-shereplerge héch sélishturghuchiliqi yoq» — «héch sélishturghuchiliqi yoq» grék tilida «sélishturushqa erzimeydu». «Bizde ashkarilnidighan shan-sherepler» — bashqa birxil terjimisi: «bizge ashkarilnidighan shan-sherepler...». Biraq kéyinki ayetke qarighanda terjimimiz toghridur.

8:18 Mat. 5:12; 2Kor. 4:10, 17; Fil. 3:20; 1Pét. 4:13; 1Yuha. 3:1, 2.

«Rimliqlarğa»

likte tartıwatqanlığını bilimiz.²³ Yalghuz kainat emes, hetta bizmu, yeni muqeddes Rohning tunji chiqarghan méwisidin behrimen bolghan bizlermu dilimizda nale-peryad kótürmektimiz hemde Xudaning oghulliri süpitide qobul qilinishimizni, yeni ténimizning nijatning hörlükige chiqirilishini intizarlıq bilen kütmehtimiz...

²⁴ Biz ümidke baghlanghachqa tzuzulghanikenmiz. Lékin ümid qilinghan nerse körülgen bolsa, u yene ümid bolamdu? Kimmu kóz aldidiki nersini ümid qilsun? ²⁵ Biraq, téxi körmiginimizge ümid baghlighanikenmiz, uni sewrchanlıq bilen kütüşimiz kérektur.

²⁶ Shuningdek, insaniy ajizliqimizda Muqeddes Roh kélip bizge yadrem qilidu; chünki qandaq dua qilishimiz kéreklikini bilmeymiz. Lékin Rohning Özi ipadiligüsiz nale-peryad bilen biz üçün Xudaning aldida turup dua-tilawet qilmaqta...²⁷ Insanlarning qelbini inchikilep közitip Qarighuchi bolsa, Muqeddes Rohning oy-niyetlirining néme ikelikini bilidu; chünki U Xudaning iradisi boyiche muqeddes bendiliri üçün Xudaning aldida dua qilip ötünmekte. ²⁸ Shundaqla shuni bilimizki, pütkül ishlar Xudani söyidighanlarning, yeni uning meqset-muddiasi boyiche chaqirilghanlarning bext-berikitige birlikte xizmet qilmaqta. ²⁹ Chünki Xuda aldın könglige pükkenkishilerni, ularning kelgüsida Öz Oghlining obrazigha oxshash bolidighinini, Oghlining nurghun qérindashliri arisidiki tunji oghli bolidighinini aldın belgiligen...³⁰ Aldın békitken kishilerni U chaqirdi, chaqirghan kishilerni U heqqaniy qildi; heqqaniy qilghanlarga U shan-sherep ata qildi.

Xudaning méhir-muhebbitining küchlükliki

³¹ Undaqla, bu ishlarga yene néme deyli? Xuda biz terepte turghaniken, kimmu bizge qarshi chiqalisun?! ³² Öz Oghlinimu ayimay, Uni hemmimiz üçün pida yoligha tapshurghan Xuda, Uninggha qoshup hemmini bizge shertsiz ata qilmay qalarmu? ³³ Kimmu Xudaning tallighanliri üstidin shikayet qilalisun?! Xuda heqqaniy qilghan yerde, ³⁴ kimmu gunahqa mehkom qilalisun? Ölgén, shundaqla tirilgen we Xudaning ong yénida turuwatqan, hemde biz üçün Xudaning aldida dua-tilawet qiliwatqan Mesih shundaqla qilarmu?! ³⁵ Kim bizni Mesih-

8:22 Weh. 5:13

8:23 «...Xudaning oghulliri süpitide qobul qilinishimiz...» — grék tilida «oghulluqqa qobul qilinishimizni». «yalghuz kainat emes, hetta bizmu, yeni Muqeddes Rohning tunji chiqarghan méwisidin behrimen bolghan bizlermu dilimizda nale-peryad kótürmektimiz hemde Xudaning oghulliri süpitide qobul qilinishimizni, yeni ténimizning nijatning hörlükige chiqirilishini intizarlıq bilen kütmehtimiz» — bu ayettiki üç nuqta toghruluq toxtilimiz; (1) «Muqeddes Rohning tunji chiqarghan méwisi»; bu ibarining belkim ikki jeheti bar: (a) Muqeddes Roh barlıq ishengüchilerde Xudaning méwisini, yeni muhebbet, shadlıq, xatirjemlik qatarlıqlarnı chiqiridu; bu méwe bolsa Xudaning padishahlıqining bu dunyada chiqarghan tunji méwisidur we shundaqla uning réallıqigha ispat bolidu (14:17ni körüng); (e) ishengüchiler özliride chiqirilghan bu méwidin behrimen bolup, uningdin Xudaning padishahlıqining kelgüsida pütkül dunyagha, jümlidin özlirining hemmisi üstige toluq hökümranlıq qilidighanlıqigha ispat hem kapalet dep bilidu; (2) «oghul süpitide qobul qilinish» — kona zamanlarda mötiwer adem melum namrat yaki «jemiyette ornı yoq» bir yash kishini béqıwalmaqchi bolsa, jamaetni chong sorungha chaqirip uni «öz oghlum», «öz qizim» dep jakaraylttı. Rosul Xudamu kelgüsida alem aldida ishengüchilerni «Öz oghlum» dep shundaqla jakarayldighanlıqini körsetmekchi. (3) «ténimizning nijattiki hörlükke chiqirilishi» — hazir ishengüchilerge Xudaning nijat-iltipati bilen yéngi rohi, yéngi qelbi bar; Mesih Eysa biz üçün érishken nijatta yene «yéngi ténimiz»mu bar, qiyamet kümide uni U bizge béridu.

8:23 Luqa 21:28.

8:26 «...insaniy ajizliqimizda Muqeddes Roh kélip bizge yadrem qilidu...» — «Muqeddes Roh» — grék tilida peqet «Roh» déyilidu.

8:26 Mat. 20:22; Yaq. 4:3.

8:29 «Xuda... Oghlining nurghun qérindashliri arisidiki tunji oghli bolidighinini aldın belgiligen» — «tunji oghul» birinchi orunda, mushu yerde pütkül alemde birinchi orunda turidu, elwette. «Zeb.» 89:27ni körüng.

8:29 Kol. 1:18.

8:31 Chöl. 14:8.

8:32 Yar. 22:12; Yesh. 53:5; Yuh. 3:16.

8:33 Yesh. 50:8.

8:34 «Ölgén, shundaqla tirilgen we Xudaning ong yénida turuwatqan, hemde biz üçün ... dua-tilawet qiliwatqan Mesih» — «Xudaning ong yénida» bolsa alemning eng yuqiri jayi, hemmini bashquridighan yer.

8:34 Ibr. 7:25.

«Rimliqlargha»

ning méhir-muhebbitidin ayriwételisun? Japa-musheqqetmu, derd-elemmu, ziyankeshlikmu, acharchiliqmu, yalingachliqmu, xéyim-xetermu yaki qilichmu? ³⁶ Muqeddes yazmilarda éytilghinidek: —

«Séni dep kün boyi qirilmaqtimiz,

Boghuzlinishni kütüp turghan qoylardek hésablanmaqtimiz»...

³⁷ Biraq bizni Söyügüchige tayinip bularning hemmiside ghaliplarning ghalipi bolmaqtimiz;

³⁸ Shuninggha qet'iy qayil qilindimki, meyli ölüm bolsun hayatliq bolsun, perishtiler bolsun jin-sheytan hökümranlar bolsun, hazirqi ishlar yaki kelgüsidiiki ishlar bolsun, herqandaq rohiy küchler bolsun, ³⁹ pelek bolsun hang bolsun, shundaqla pütkül kainatta yaritilghan herqandaq bashqa bir shey'i bolsun, bizni Rebbimiz Mesih Eysada bolghan Xudaning méhir-muhebbitidin héchqachan ayriwetküchi bolalmaydu.

Xuda we Uning tallighini Israil

9¹ Men Mesihte heqiqetni sözleymen, yalghan gep éytmaymen, wijdanim Muqeddes Rohning ilkide bolup özemge guwahliq qilmaqta — ² Qelbimde zor derd-elem we tügimes azab bar. ³⁻⁴ Chünki méning buraderlirim, yeni jismaniy jehettiki qérindashlirim bolghan Israillarni nijat tapquzalisam Xudaning lenitige qélip Mesihtin mehrum qilinishimni tilesheke razi idim; ular Israillar! — ulargha oghulluq hoquqi, Xudaning shan-sheripining ayan qilinishi, ehdliri, Tewrat qanunining amanet bolushi, ibadet xizmetliri we Tewrat wediliri nésiwe qilindi...

⁵ Ulugh ibraniy ata-bowiliri ularningkidur; jismaniy jehette Mesih ularning ejdadidur. U barliq mewjudat üstidin höküm sürgüchi, menggü mubarek Xudatur. Amin!...

⁶ — Biraq Xudaning Israilgha bolghan sözi bikar boldi, démeymen; chünki Israildin bolghanlarning hemmisila heqiqiy Israil hésablanmaydu; ⁷ shuningdek, Ibrahimning ewladliri bolsimu, hemmisila uning perzentliri hésablanmaydu. Chünki muqeddes yazmilarda Ibrahimgha: «Ishaqtin törelgenlerla séning nesling hésablinidu» — déyilgen...

⁸ Démek, jismaniy jehettin Ibrahimdin törelgen perzentler Xudaning perzentliri boliwermeydu, belki Xudaning wedisi arqiliq törelgenler Ibrahimning heqiqiy nesli hésablinidu. ⁹ Chünki

8:36 «Séni dep kün boyi qirilmaqtimiz, boghuzlinishni kütüp turghan qoylardek hésablanmaqtimiz» — «Zeb.» 44:22 — neqil költürülgen bu ayet boyiche ishengüchiler Xudaning yolida, Xudani dep köp japa-musheqqetlerge we ziyankeshlikke uchrishi mumkin.

8:36 Zeb. 44:22; 1Kor. 4:9; 2Kor. 4:11.

8:38 «perishtiler bolsun jin-sheytan hökümranlar bolsun,...» — «jin-sheytan hökümranlar» bolsa grék tilida peqet «hökümranlar»la déyilidu. Injilda bu söz adette jin-sheytanlarni körsitidu («Ef.» 6:12ni körüng). «herqandaq rohiy küchler bolsun» — grék tilida «herqandaq küchler bolsun».

9:1 «men Mesihte heqiqetni sözleymen» — «Mesihte»: «Mesihge mensup bolup, Uning yetekchilikide, Uningdin iltipat, küch-qudretni alghanda...» dégen menide., «Kirish söz»imzinimu körüng.

9:1 Rim. 1:9; 2Kor. 1:23; 11:31; Gal. 1:20; Fil. 1:8; 1Tés. 2:5; 5:27.

9:3-4 «ulargha oghulluq hoquqi... we Tewrat wediliri nésiwe qilindi» — «oghulluq hoquqi» dégeklik, Mesih arqiliq Xudagha oghul bolushitiki imtiyaz.

9:3-4 Mis. 32:32; Rim. 10:1; Mis. 4:22; Qan. 7:6; Rim. 2:17; 3:2; Ef. 2:12.

9:5 «ulugh ibraniy ata-bowiliri» — démek, Ibrahim, Ishaq, Yaqup, Yüsüp we Yehuda qatarliqlar. «jismaniy jehette Mesih ularning ejdadidur» — démek, Mesihning tughulushining rohiy jehetimu bar idi — U hem insandin (pak Israiliqliq qiz Meryemdin) hem Muqeddes Rohdin tughulghan. «...mesih ularning ejdadidur. U barliq mewjudat üstidin höküm sürgüchi, menggü mubarek Xudatur. Amin!» — rosul Pawlusqa eng derd yetküzidighan ish — Mesih Israilda tughulghan we toluq Xudaliq tebiiti bolsimu, Israillar özliri uni, yeni öz Mesihini héch tonumaytti.

9:5 Yer. 23:6; Yuh. 1:1; Ros. 20:28; Rim. 1:4; Ibr. 1:8,9,10.

9:6 Chöl. 23:19; Yuh. 8:39; Rim. 2:28; 3:3; 2Tim. 2:13.

9:7 «Ishaqtin törelgenlerla séning nesling hésablinidu» — («Yar.» 21:12). Bu söz intayin qisqa bolup, toluq menisi: «Men sanga wede qilghan ewladliring, yeni pütkül dunyagha bextimni yetküzidighan ewladliring Ismaildin emes, Ishaqtinla kélip chiqidu» dégendek.

9:7 Yar. 21:12; Gal. 3:29; 4:23; Ibr. 11:18.

9:8 Gal. 4:28.

«Rimliqlarga»

Xudaning bergen wedisi mundaq idi: «Kéler yili mushu chaghda qaytip kélimen, Sarah bir oghulgha ana bolidu»...

¹⁰ Uning üstige, Riwkah bir erdin, yeni ejdadimiz Ishaqtin qoshkézekge hamilidar bolghanda,
¹¹⁻¹² Perzentliri téxi tughulmighanda, héchqandaq yaxshi yaki yaman ishnimu qilmasta, Xuda Özining ademlerni tallashtiki muddiasining ularning qilghan ish-emellirige emes, peqet Chaqirghuchi bolghanning iradisige asaslanghanliqini körsitish üçün, Riwkahgha: «Chongi kichikining xizmitini qilidu» — déyilgenidi.¹³ Xuddi yene muqeddes yazmilarda éytilghinidek: «Yaqupni söydüm, Esawdin nepretlendim»...

¹⁴ Undaқта, bulargha néme deyli? Xudada adaletsizlik barmu? Hergiz yoql!¹⁵ Chünki Xuda Musagha mundaq dégen: —

«Kimgé rehím qilghum kelse, shuninggha rehím qilimen, Kimgé ich aghritqum kelse, shuninggha ich aghritimen»...

¹⁶ Démek, bu ish insanning iradisige yaki ularning tirishchanliqigha emes, belki rehímdillik körsétküchi Xudagha baghliqtur.¹⁷ Chünki Xuda muqeddes yazmilarda Pirewngé mundaq dégen: — «Méning séni tiklishimdiki meqset del shuki, qudritimni üstüngde körsitish hemde namimning pütkül jahangha jakarlinishi»...

¹⁸ Démek, Xuda xalighinigha rehím qilidu, xalighinini tash yürek qilidu.

Xudaning ghezipi we shapaiti

¹⁹ Emdi belkim sen manga: «Xudaning iradisige héchkim qarshi chiqalmaydighan tursa, undaқта Xuda néme üçün insanni eyibleydu?» — déyishing mumkin.

²⁰ Biraq, ey insan, Xuda bilen takallashqudek kimsen? Qélipta shekillendürüliwatqan nerse özini shekillendürgüchige: —

«Méni néme üçün bundaq yasiding?» — déyelemdu?²¹ Xumdanchining oxshash bir kallek laydin ésil orungha ishlitidighan qachimu, shundaqla adettiki orungha ishlitidighan qachimu yasash hoquqi yoqmu?²² Xuda Öz ghezipini körsitishni we küch-qudrimini tonutushni niyet qilghan bolsa, ghezipige layiq bolghan, halaketke teyyarlanghan «qachilar»gha adettin tashqi-

9:9 «Kéler yili mushu chaghda qaytip kélimen, Sarah bir oghulgha ana bolidu» — («Yar.» 18:10, 14). Bu ayette déyilgen «oghul» Ishaq bolidu.

9:9 Yar. 18:10.

9:10 Yar. 25:21.

9:11-12 «Xuda Özining ademlerni tallashtiki muddiasining ularning qilghan ish-emellirige emes, peqet Chaqirghuchi bolghanning iradisige asaslanghanliqini körsitish üçün...» — «Chaqirghuchi bolghan» — Xuda Öz, elwette. «Chongi kichikining xizmitini qilidu» — («Yar.» 25:23). Qoshkézekning kichiki Yaqup, chongi Esaw bolidu.

9:11-12 Yar. 25:23.

9:13 «Yaqupni söydüm, Esawdin nepretlendim» — Tewrat, «Mal.» 1:2-3.

9:13 Mal. 1:2-3.

9:14 Qan. 32:4; 2Tar. 19:7; Ayup 34:10.

9:15 «Kimgé rehím qilghum kelse, shuninggha rehím qilimen, kimgé ich aghritqum kelse, shuninggha ich aghritimen» — «Mis.» 33:19.

9:15 Mis. 33:19.

9:17 «Chünki Xuda muqeddes yazmilarda pirewngé mundaq dégen:...» — Pirewn Misirdiki padishah bolup, Israillarni qulluqqa salghan. U Xudaning Musa peyghember arqliq kelgen permanlirigha zor qarshiliq körsétken we barghanséri Xudagha qarap öz könglini tash qilip Uning sözini anglimighan. Biraq axir bérip Xuda Özining shan-sheripini körsitish üçün, «Misirdin chiqish»ta xatirilegendek, «Xuda Pirewning könglini qattiq qildi» (9:12) we shuning bilen Israalni uning qolidin qutquzush üçün nurghun möjizilerni yaratti. «Méning séni tiklishimdiki meqset del shuki, qudritimni üstüngde körsitish hemde namimning pütkül jahangha jakarlinishi» — «Mis.», 9:16.

9:17 Mis. 9:16.

9:20 Yesh. 29:16, 45:9; Yer. 18:6.

9:21 «Xumdanchining oxshash bir kallek laydin ésil orungha ishlitidighan qachimu, shundaqla adettiki orungha ishlitidighan qachimu yasash hoquqi yoqmu?» — «ésil orungha ishlitidighan qachimu... adettiki orungha ishlitidighan qachimu...» némini körsitidu? Mesilen, bir qachida öy xojayini sharab ichidu, bashqa bir qachigha balining teretliri élinidu. Ikkinisining öz ishlitish ornı bar, biraq bularning biri «ésil» biri «adettiki» dep hésablinidu.

9:21 2Tim. 2:20.

«Rimliqlargha»

ri sewrchanliq bilan köksi-qarnini keng qilib kelgen bolsa, uninggha néme boptu?²³⁻²⁴ We shuning bilen Özining rehim-shepqtining nishani qilghan we shan-sherepke muyesser bolushqa aldın'ala teyyarlıghan «qachılar»da, yeni Özi Yehudiylar arisidinla emes, belki eller arisidinmu chaqirghan bizlerde shan-sheripining cheksizlikini namayan qilish üçün shundaq qilishni xalighan bolsa, buninggha néme boptu?

²⁵ Bu xuddi Xudaning Hoshiya peyghember arqiliq éytqinidek: —

«Esli xelqim hésablanmighan xelqni xelqim, Esli söymigenlerni söygenlirim deymen»;

²⁶ we yene: — «Burun ulargha: «Siler Méning xelqim emessiler» déyilgen joyda, Kelgüside del shu joyda ulargha «Tirik Xudaning oghulliri!» dégen nam bérilidu».

²⁷ Yeshaya peyghembermu Israil toghruluq mundaq jakarlıghanidi: —

«Israillarning sani déngiz sahilidiki qumdek köp bolsimu, lékin peqet birla «qaldi» qutquzulidu; ²⁸ chunki, Perwerdigar Öz ishini tügitiwétip, heqqaniylik bilen tézdin uni ijra qilidu; chunki U yer yüzide hökümini teltöküs we téz ijra qilidu».

²⁹ Yeshaya peyghember yene aldın éytqinidek: — «Eger samawi qoshunlarning Serdari bolghan Perwerdigar bizge bir nesil qaldurmighan bolsa, Sodom shehiridek, Gomorra shehiridek yoqalghan bolattuq».

Israillarning putliship kétishi

³⁰ Undaқта, bulargha néme déyishimiz kérek? Heqqaniyliqqa intilmigen ellikler heqqaniyliqqa, yeni étiqadqa aslanghan birxil heqqaniyliqqa érishti.³¹ Lékin Israil heqqaniyliqni körsetken Tewrat qanunigha intilgini bilen qanunning telipige yételmedi.

³² Néme üçün? Chunki ularning heqqaniyliqqa intilishi étiqad bilen emes, belki «sawabliq ishlar» bilen idi. Ular «putlikashang tash»qa putliship yiqilip chüshti;³³ xuddi muqeddes

9:22 «halaketke teyyarlanghan «qachılar»» — yaki «özlerini halaketke teyyarlıghan «qachılar»».

9:23-24 «Xuda Öz ghezipini körsitishni we küch-qudrisini tonutushni niyet qilghan bolsa, ghezipige layiq bolghan, halaketke teyyarlanghan «qachılar»gha adettin tashqiri sewrchanliq bilen köksi-qarnini keng qilib kelgen bolsa, uninggha néme boptu? We shuning bilen özining rehim-shepqtining nishani qilghan we shan-sherepke muyesser bolushqa aldın'ala teyyarlıghan «qachılar»da, yeni Özi Yehudiylar arisidinla emes, belki eller arisidinmu chaqirghan bizlerde shan-sheripining cheksizlikini namayan qilish üçün shundaq qilishni xalighan bolsa, buninggha néme boptu?» — (22-24-ayet) oqurmenler diqqet qilsa biliduki, Pawlus özining ushbu muhim soaligha jawab bermeydu. Soalning umumiy shekli: «Xuda shundaq qilishni xalighan bolsa emdi bizning qandaqmu uning bilen takallishish hoquqimiz bar?» dégendek. Eyni ehwal uning dégindek bolsun yaki bolmison, bu bizning ishimiz emes, belki Xudaningkidur. Bizge nisbeten eng muhimi shuki, gunahimizdin qutulushni xalislaqla, Xuda Özi Mesihning qurbanliq arqiliq teyyarlıghan towa qilish étiqadliq yolini aldımızgha ochuq qildi.

9:25 «Esli xelqim hésablanmighan xelqni xelqim, esli söymigenlerni söygenlirim deymen» — «Hosh.» 2:23.

9:25 Hosh. 2:25

9:26 «Burun ulargha: «Siler Méning xelqim emessiler» déyilgen joyda, kelgüside del shu joyda ulargha «Tirik Xudaning oghulliri!» dégen nam bérilidu» — «Hosh.» 1:10.

9:26 Hosh. 2:1; 1Pét. 2:10.

9:27 Yesh. 10:22.

9:28 «Israillarning sani déngiz sahilidiki qumdek köp bolsimu, lékin peqet birla «qaldi» qutquzulidu; chunki, Perwerdigar Öz ishini tügitiwétip, heqqaniylik bilen tézdin uni ijra qilidu; chunki U yer yüzide hökümini teltöküs we téz ijra qilidu» — (27-28-ayet) «Yesh.» 10:22-23. Bezi kona köchürme yazmilarda Yeshayaning béshariti sel qisqiraraq: «Perwerdigar bu yer yüzü üstidin chiqarghan hökümini teltöküs we téz ijra qilidu» dep neqil keltürilidu.

9:28 Yesh. 10:22, 23.

9:29 «Eger samawi qoshunlarning Serdari bolghan Perwerdigar bizge bir nesil qaldurmighan bolsa, Sodom shehiridek, Gomorra shehiridek yoqalghan bolattuq» — «Yesh.» 1:9. Oqurmenlarning éside barki, Xuda Sodom we Gomorra sheherlerini rezilliki tüpeylidin üstige ot we güngürt yaghdurup yoqatqan («Yar.» 19-bab).

9:29 Yar. 19:24; Yesh. 1:9; 13:19; Yer. 50:40; Ez. 16:46.

9:30 «ellikler» — yeni «Yehudiy emesler».

9:31 Rim. 10:2; 11:7.

9:32 «ularning heqqaniyliqqa intilishi étiqad bilen emes, belki «sawabliq ishlar» bilen idi» — «sawabliq ishlar»: — oqurmenlerge mushu mektuptin hazir ayan boliduki, Xuda aldida bizge héch ish «sawab» hésablanmaydu; heqqaniylik peqet u ewetken Mesihke baghlıghan étiqattin kelidu. Shunga «sawabliq ishlar» («Xuda bu ishlar arqiliq manga sawab qoshup béridu» dégen menide chüshengen bolsaq) Xuda aldida qet'y mewjut emestur.

yazmilarda yézilghinidek:

«Xelqni putlishidighan putlikashang tashni,
Ademni yiqitidighan qoram tashni Ziongha qoydum,
Uninggha étiaq qilghuchi hergiz yerge qaritilip qalmas»...

10¹ Qérindashlar, yürek intizarim, shundaqla Xudagha yélinishim Israillarning qutquzulushi üçündür.² Chünki shuninggha guwahliq bérimenki, ularning Xudagha heqiqetenmu qizghin intilishi bar, biraq ularning intilishi heqiqiy bilim üstige qurulghan emes...³ Chünki ular Xudaning heqqaniyliqini bilmigechke, uning ornigha özlirining heqqaniyliqini tikleshke tiriship, Xudaning heqqaniyliqigha boysunmidi.⁴ Chünki Tewrat qanunining nishan-meqsiti Mesihning Özidur; shuning bilen étiaq qilghuchilarning herbiri üçün heqqaniylik bar boldi...⁵ Chünki Tewrat qanunigha emel qilishtin kelgen heqqaniylik heqqide Musa peyghember mundaq yazghan; «Qanunning emrlirige emel qilghanlar shu ishliridin hayatliq tapidu»...⁶ Lékin étiaqdin bolghan heqqaniylik mundaq deydu: — «Könglüngde: — «Kim asmangha chiqar?» (yeni «Kim Mesihni asmandin élip chüshürer?»).⁷ we yaki «Hang tégige kim chüsher?» (yeni «Mesihni ölümün kim qayturar?») — démigin»...

9:33 «Ademni yiqitidighan qoram tashni Ziongha qoydum» — «Zion» dégen, Yérusalémning yaki Israilling bir shéiriy nami. «Xelqni putlishidighan putlikashang tashni, ademni yiqitidighan qoram tashni Ziongha qoydum, uninggha étiaq qilghuchi hergiz yerge qaritilip qalmas» — toluq bésharet «Yesh.» 8:14, 28:16de tépiliidu. Oqurmen bu ayetlerni özi oqusa uningdin bu tashning Eysa Mesihning ikenlikini köreleydu. Uni qobul qilmighanlar heqqaniyliqqa érishmey yuqilidu; uni qobul qilghanlar heqqaniy qilinip tik turidu.

9:33 Zeb. 2:12; 118:22; Pend. 16:20; Yesh. 8:14; 28:16; Yer. 17:7; Mat. 21:42; 1Pét. 2:6.

10:2 «ularning Yehudiylarning Xudagha heqiqetenmu qizghin intilishi bar, biraq ularning intilishi heqiqiy bilim üstige qurulghan emes» — «heqiqiy bilimgé üstige qurulghan emes»: Yehudiylarning köp diniy mezhepidikilerge nisbeten eng muhim ish Tewrat qanuni üstidiki «bilim» we «bilim ashurush» idi. Shuning bilen Pawlusning bu sözi ishenmigen Yehudiylarğa bek éghir kélishi mumkin idi.

10:2 Ros. 22:3; Rim. 9:31; Gal. 4:17.

10:4 «Tewrat qanunining nishan-meqsiti Mesihning Özidur» — grék tilida «nishan-meqset» dégenning «xatime» dégen yene bir menisimu bar. Démek, ayetning menisi: (1) Xudaning Tewrat qanunida bolghan meqsiti insangha öz gunahini tonutup, Mesihning qutquzushigha mohtaj bolghanliqini bildürishtin ibaret idi; shunga Xuda qanunni bergen waqıtida Mesihning dunyagha kélishini közligenidi; (2) Mesih Özi Tewrat qanunini mukemmel emelge ashurdi, jümlidin Tewrat qanuni telep qilghan, shundaqla bésharet bergen gunahni yuyidighan qurbanliqni qildi; (3) Mesih Tewrat qanunini toluq emelge ashurghandin kéyin, étiaq qilghuchilar üçün uning héch telipi qalmidi (7:4ni köring). Mezkur ayet bu menilirining hemmisini öz ichige alidu.

10:4 Mat. 5:17; Ros. 13:38; 2Kor. 3:13; Gal. 3:24.

10:5 «Qanunning emrlirige emel qilghanlar shu ishliridin hayatliq tapidu» — «Law.» 18:5 we yene «Qan.» 4:1, 6:24.

10:5 Law. 18:5; Ez. 20:11; Gal. 3:12.

10:6 Qan. 30:12.

10:7 Lékin étiaqdin bolghan heqqaniylik mundaq deydu: — Könglüngde: — «Kim asmangha chiqar?» yeni «Kim Mesihni asmandin élip chüshürer?» we yaki «Hang tégige kim chüsher?» yeni «Mesihni ölümün kim qayturar?» — démigin — (6-7-ayet) neqli keltürülgen ikki ayet: — «Qan.» 30:12-13.

—Bu sirlig geplerning ajayib meniliri belkim mundaq:

—(1) «Kimmu asmangha chiqar?» — «Kimmu Xudaning asman pelektek yuqiri telep qilghan heqqaniyliqigha yételisun?» dégenliktur. Lékin eger birsi: «Heqqaniylik mukemmel, «asmangha chiqqandekmen»» dégen bolsa, bu dégini «Men Mesihke oxshash heqqaniy» dégenge barawer bolup, Xudaning Mesihke körsetken mukemmel heqqaniyliqigha ahanet qilghan bolidu. Bundaq déyishi beribir Mesihni özining peskesh «heqqaniyliq»ning derjisige chüshürüp, «Mesihni asmandin chüshürmekchi» bolghini.

—(2) «Kimmu hangning tégige chüsher?» déyishi, bir kishi öz gunahining bedilini tölimekchi bolup dozaxta bir mezgil tursam andin gunahimdin xalas bolimen» démekchi bolghini; bu, Mesihning ölümide gunahimiz üçün jaza tartip bedel tölishining manga (shundaqla héchkimgé) kériki yoq; mushundaq dégen kishi «Mesihni ölümün kim qayturar» dégen bolidu, yeni «Mesihni ölüm yolidin qayturush kérek, uning ölüşü kéreksiz, exmiqane ishtur» dégüchi bolidu.

—Yighip éytqanda, héchkim özige tayinip Xudaning mukemmel heqqaniyliqigha yételmeydu; héchkim öz gunahi üçün özi bedel töliylemeydu.

10:7 Qan. 30:13

«Rimliqlargha»

⁸ Emdi shu heqqaniylik néme deydu? — «Söz-kalam sanga yéqindur, tilingda we dilingdidur!» — bu söz-kalam del biz jakarlaydighan étiqadning sözidir...⁹ Démek, «Eysaning Reb ikenlikini aghzing bilen étirap qilsang we qelbingde Xudaning uni ölüklér arisidin tirildürgenlikige ishen-seng, qutquzulisen!»¹⁰ Chünki insan qelbide étiqad qilish bilen heqqaniy qilinidu, éghzida étirap qilish bilen nijatqa érishidu.¹¹ Muqeddes yazmilarda déyilgende; «Uninggha étiqad qilghuchining herbiri hergiz yerge qaritilmas»...¹² Chünki bu jehette Yehudiylar bilen Gréklarning perqi yoq; her ikkisinining Rebbi hemmining Rebbidur we Özige nida qilghanlarning hemmisige mol bayliqlirini ayimaydu...¹³ Chünki: «Kimdikim Rebning namini chaqirip nida qilsa qutquzulidu»...¹⁴ Lékin Rebge ishenmigen kishi qandaqmu Uninggha nida qilalisun? U toghruluq anglimighan kishi qandaqmu Uninggha ishensun? Xush xewer jakarlighuchi bolmisa, ular uni qandaqmu anglialisun? ¹⁵ Shu jakarlighuchilar ewetilmigen bolsa, xush xewerni qandaqmu yetküzelisun? Muqeddes yazmilarda yézilghinidek: «Aman-xatirjemlik toghruluq xush xewerni, bext-saadet toghruluq xush xewerni yetküzgenlerning ayaghliri némidégen güzel-he!»...¹⁶ Biraq, xuddi Yeshaya peyghemberning «I Perwerdigar, bizning xewirimizge kimmu ishendi?» déginidek hemme adem xush xewerge itaet qilghan emes...¹⁷ Shunga étiqad xewerni anglashtin kélidu we shu xewer Mesih toghruluq sözde anglitilidu...¹⁸ Lékin shuni soraymenki, ular shu xewerni anglimighanmidu? Elwette anglidi: — «Ularning sadasi pütkül dunyagha, Sözliri yer yüzining qerlirige yetti»...¹⁹ Yene shuni soraymenki, Israillar shu xewerdin waqip bolmighanmidu? Aldi bilen, Musa Israilgha mundaq bésharet bergen: — ««Héch xelq emes» bolghan bir xelq arqiliq silerde heset qozghaymen,

10:8 «Söz-kalam sanga yéqindur, tilingda we dilingdidur!» — «Qan.» 30:14.

10:8 Qan. 30:12-14.

10:11 «Uninggha étiqad qilghuchining herbiri hergiz yerge qaritilmas» — «Yesh.» 28:16.

10:11 Yesh. 28:16; Rim. 9:33.

10:12 «Chünki bu jehette Yehudiylar bilen Gréklarning perqi yoq» — démek, «bu jehette (Mesih arqiliq nijatqa érishishte) Yehudiylar bilen Yehudiy emeslerning perqi yoq».

10:12 Ros. 15:9; Rim. 3:22.

10:13 «Kimdikim Rebning namini chaqirip nida qilsa qutquzulidu» — «Yo.» 2:32.

10:13 Yo. 2:32; Ros. 2:21.

10:15 «Aman-xatirjemlik toghruluq xush xewerni, bext-saadet toghruluq xush xewerni yetküzgenlerning ayaghliri némidégen güzel-he!» — «Yesh.» 52:7, «Nah.» 1:15. Menisi belkim «xush xewer yetküzgenler kelgende waqıtida kelgen!» dégenni öz ichige alidu.

— Bezi kona köchürme yazmilarda «bext-saadet toghruluq xush xewerni...» dégen sözler tépilmaydu.

10:15 Yesh. 52:7; Nah. 2:1.

10:16 «I Perwerdigar, bizning xewirimizge kimmu ishendi?» — «Yesh.» 53:1.

10:16 Yesh. 53:1; Yuh. 12:38.

10:17 «... étiqad xewerni anglashtin kélidu we shu xewer Mesih toghruluq sözde anglitilidu» — bezi kona köchürme yazmilar: «... étiqad xewerni anglashtin kélidu we shu xewer Xudaning sözide anglitilidu» déyilidu.

10:18 «Lékin shuni soraymenki, ular shu xewerni anglimighanmidu? Elwette anglidi...» — bezi alimlar mushu yerdiki «ular»ni Israillarni körsitidu, dep qaraydu. Lékin kéyinki ayet alahide Israillarning «anglishi» toghruluq bolghachqa, «ular»ni dunyadiki barliq ademler, Yehudiylar we Yehudiy emeslernimu körsitse kérek, dep qaraymiz. Bu ayetni shundaq chüshinimizki, «Hemme adem anglighan; shunga, Yehudiy xelqimu choqum anglighan». «Ularning sadasi pütkül dunyagha, sözliri yer yüzining qerlirige yetti» — «Zeb.» 19:4. Zeburdiki bu sözler esli asmandiki nurluq jisimlar Xudaning ulughluqini barliq alemge ipadiligheniki toghruluq idi. Rosul Pawlus bu sözni neqil keltürüp Injildiki xush xewer dunyadiki her yerlerge yorutulup tarqitilmaqta, démekchi.

10:18 Zeb. 19:4

«Rimliqlarğa»

Nadan bir xelq arqılıq ghezippinglarni qozghaymen»...

²⁰ Kéyin, Yeshaya peyghember intayin yüreklik halda shu bésharetni béríp: — «Özümgé intilmigenlerge Özümni tapquzdum, Méni sorimighanlarga Özüm köründüm» — dédi...

²¹ Lékin, U Israillar heqqide: —

«Men kün boyi bu itaetsiz we tersa xelqge qollirimni uzitip intilip keldim!» — deydu...

Xudaning Israil toghruluq meqsitining axirida emelge ashurulushi

11¹ Undaqta, shuni soraymenki: — Xuda Öz xelqidin waz kechtimu? Hergiz undaq emes! Menmu Ibrahim ewladidin, Binyamin qebilisidin bolghan bir Israilghu!

² Xuda aldın könglige pükken Öz xelqidin waz kechkini yoq. Muqeddes yazmilarda Ilyas peyghember heqqide néme déyilgenliki silerge ayan emesmu? U Israillardin azar chékip Xudagha yélinip: —³ «I Perwerdigar, ular Séning peyghemberliringni öltürüshti, qurbangahlingni chéqishti. Peqet özüm yalghuzla qaldim, ular yene méningmu jénimni almaqchi bolushuwatidu», dégen...⁴ Xudaning uninggha qayturghan kalami qandaq boldi? U: «Baalgha tiz pükimigen yette ming ademni Özümge élip qaldim» — dégen...

⁵ Xuddi shuningdek, bügünki kündimu Xudaning shapaiti bilen Israildin Özi tallighan bir «qaldi» bar...⁶ Ularning tallinishi shapaet bilen bolghan bolsa, undaqta özlirining ejir-emili bilen bolghan emes. Emellerdin bolghan bolsa, shapaet shapaet bolmay qalatti...

⁷ Netijide qandaq boldi? Israillar izdiginige érishelmidi, lékin ulardin tallanganlar érishti. Qalghanlarning bolsa, köngülliri bixudlashturildi...⁸ Xuddi muqeddes yazmilarda éytilghinidek: —

10:19 «Héç xelq emes» bolghan bir xelq arqılıq silerde heset qozghaymen, nadan bir xelq arqılıq ghezippinglarni qozghaymen» — «Qan.» 32:21. Démek, bashqa eller anglighan, qobul qilghan yerde, Israil choqum chüshengen. Israillar esli «nadan, bilimsiz, xudasiz» dep hésablighan Yehudiy bolmighan herqaysi yat millettin bolghan ishengüchi kishilerning xush xewerge ishengechke «Xudaning yéngi xelqi» bolghanliqini, ularning bextini körüp heset qilidu, hetta ulargha ghezeplinidu. Musa peyghemberning «héç xelq emes» dégen sözi kelgüsi zamanda hasil qilinidighan Mesihning jamaitini körsitidu. Ularning köpinchisi herqaysi milletlerdin kelgechke, birinchidin ular «bir xelq» yaki «bir el» bolamaydu; ikkinchidin, ularning arisida Yehudiylar köp bolmaydu. Ular herxil kishilerdin terkiib tapqachqa, Yehudiylar ularni «bir xelq» yaki «bir el» hésablamaydu hem «héç xelq emesler» dep qaraydu.

10:19 Qan. 32:21.

10:20 «Özümgé intilmigenlerge Özümni tapquzdum, Méni sorimighanlarga Özüm köründüm» — «Yesh.» 65:1.

10:20 Yesh. 65:1.

10:21 «Men kün boyi bu itaetsiz we tersa xelqge qollirimni uzitip intilip keldim!» — «Yesh.», 65:2.

10:21 Yesh. 65:2.

11:1 Yer. 31:37; 2Kor. 11:22; Fil. 3:5.

11:2 «Xuda aldın könglige pükken Öz xelqidin waz kechkini yoq» — «Xuda aldın könglige pükken (bilgen) xelqi» — belkim: «Xuda hemmidin burun Öz xelqi bolush üçün tallighan xelq» dégen menide.

11:3 1Pad. 19:10,14.

11:4 «Baalgha tiz pükimigen yette ming ademni özümge élip qaldim» — «1Pad.» 19:10, 14.

—«Baal» bir but idi. «7000 adem», er kishilerni körsitidu.

11:4 1Pad. 19:18.

11:5 Rim. 9:27.

11:6 «Xuddi shuningdek, bügünki kündimu Xudaning shapaiti bilen Israildin özi tallighan bir «qaldi» bar. Ularning tallinishi shapaet bilen bolghan bolsa, undaqta özlirining ejir-emili bilen bolghan emes. Emellerdin bolghan bolsa, shapaet shapaet bolmay qalatti» — (5-6-ayet) Xuda Tewrattiki birnechche yerlerde «Sen Israilni shapaitim bilen tallighanmen» dégenidi (mesilen, «Qan.» 7:7ni köring). Mushu yerde rosul Pawlus: Xuda shapaiti boyiche Israillar ichidin «bir qaldı»ni tallighan, deydu. Insan Xudaning yardimige érishishke pütünley layaqetsiz turup, Uningdin medetke érishse, mana bu «Xudaning shapaiti» bolidu. Xuda Israillarni ularning melum bir yaxshi yaki ulugh emilige qarap tallighan bolsa, undaqta Xudaning tallishi «shapaet»tin bolmighan bolatti.

11:6 Qan. 9:4.

11:7 «Netijide qandaq boldi? Israillar izdiginige érishelmidi, lékin ulardin tallanganlar érishti. Qalghanlarning bolsa, köngülliri bixudlashturildi» — démek, Israillar izdigen heqqaniylıqqa hemmisila érishelmigen emes; ularning ichidin Xudaning shapaiti bilen Xuda tallighan «qaldi»lar heqqaniylıqqa érishken.

11:7 Rim. 9:31.

«Rimliqlargha»

«Xuda ularning roh-qelbini ghepletke saldi,
Bügünge qeder közlrini körmes,
Qulaqlirini anglimas qildi»...

⁹ Shuningdek Dawut peyghembermu mundaq dégen:

«Ularning dastixini özlirige qapqan we tuzaq bolup,
Ular ni putlashturup, qilmishlrini öz bëshigha chüshürsun!»

¹⁰ Közlrini qarangghuliship, körelmisun;

Bellirini menggü ruslatmay püküldürgeysen!»

¹¹ Undaқта, shunimu sorayki: Israillar yiqilip qaytidin turghuzulmasliqqa putlashqanmu?

Hergiz undaq emes! Lékin ularning téyilip itaetsizlik qilghanliqidin nijat yat elliklerge yetküzüldi. Buningdin meqset Israillarni hesetke qozghashtin ibarettur.

¹² Emdi ularning téyilip itaetsizlik qilishi dunyagha asayishliq bexsh etken bolsa, shundaqla ularning ziyani tartqini ellerni béyitqan bolsa, undaқта kelgüsida ularning hemmisining toluq nijatliqqa érishishi dunyagha téximu zor bext élip kelmemdü?!.

Yehudiy emeslar tekeburlashmasliqi kérek

¹³ Emdi siler elliklerge sözlewati men elliklerge rosul süpitide békitilgendin kéyin, wezi-pemni shan-shereplik dep ulughlaymenki, ¹⁴ janjigerlirim bolghanlarning hesitini qozghap, ularning bezilirini qutuldurarmenmikin dégen ümidte bolimen. ¹⁵ Chünki ularning tashliwétilgenlikining netijisi dunyadiki ellerni Xuda bilen inaqlashturush bolsa, undaқта ularning qobul qilinishi ölümdin tirilish bolmay néme?

¹⁶ Hosuldin tunji bolup chiqqan xémirdiki kallek muqeddes hésablansa, pütün xémir muqeddes dep hésablinidu. Derexning yiltizi muqeddes bolsa, shaxlirimu muqeddes bolidu.

¹⁷ Zeytun derixining birnechche shéxi derweqe sunduruwétilgenidi, we sen yawa zeytun köchiti bolup, ularning ornigha ulanding. Mana emdi derex yiltizidin ozuqluq élip, mol shirnisidin

11:8 «Xuda ularning roh-qelbini ghepletke saldi, бүгünge qeder közlrini körmes, Qulaqlirini anglimas qildi» — «Qan.» 29:4 hem «Yesh.» 29:10.

11:8 Qan. 29:2; Yesh. 6:9; 29:10; Ez. 12:2; Mat. 13:14; Mar. 4:12; Luqa 8:10; Yuh. 12:40; Ros. 28:26.

11:9 Zeb. 69:22

11:10 «Ularning dastixini özlirige qapqan we tuzaq bolup, ularni putlashturup, qilmishlrini öz bëshigha chüshürsun! Közlrini qarangghuliship, körelmisun; bellirini menggü ruslatmay püküldürgeysen!» — (9-10-ayet) «Zeb.» 69:22-23. Bu, Dawut peyghemberning shundaqla Xudaning sözi, Dawutning (we shundaqla Mesihning) dushmanliri toghruluq éytilghan. Bu 69-küning hemmisi Mesih toghruluq bësharetur.

11:10 Zeb. 69:22-23

11:11 «... Hergiz undaq emes! Lékin ularning téyilip itaetsizlik qilghanliqidin nijat yat elliklerge yetküzüldi. Buningdin meqset Israillarni hesetke qozghashtin ibarettur» — yuqurida izahatta déginimizdek, Israillar Mesihke étiqad qilghan «yat eller»ning bextini körüp heset qilidu.

11:12 «Emdi ularning Yehudiyarning téyilip itaetsizlik qilishi dunyagha asayishliq bexsh etken bolsa, shundaqla ularning ziyani tartqini ellerni béyitqan bolsa...» — «eller» — Yehudiy emesler, «yat eller».

11:13 «siler elliklerge» — démek, «siler Yehudiy emes bolghanlarga». «men elliklerge rosul süpitide békitilgendin kéyin, wezi-pemni shan-shereplik dep ulughlaymenki, ...» — oqurmenlarning éside barki, Xuda rosul Pawlusni (gerche u «Yehudiyarning Yehudiysi» bolsimu) Yehudiy emes bolghan el-milletlerge xush xewerni yetküzüshke alahide ewetken.

11:13 Ros. 9:15; 13:2; 22:21; Gal. 1:16; 2:8; Ef. 3:8; 1Tim. 2:7; 2Tim. 1:11.

11:14 «janjigerlirim bolghanlarning hesitini qozghap, ularning bezilirini qutuldurarmenmikin dégen ümidte bolimen» — «janjigerlirim bolghanlar» grék tilida «ménig etlirim bolghanlar» — özining Yehudiy xelqini körsitidu.

11:16 «Hosuldin tunji bolup chiqqan xémirdiki kallek muqeddes hésablansa, pütün xémir muqeddes dep hésablinidu. Derexning yiltizi muqeddes bolsa, shaxlirimu muqeddes bolidu» — mushu yerde «muqeddes»ning birinchi menisi «Xudagha atalghan», shuning bilen «pak» dégen menide. Birinchi jümlining köchme menisi belkim «Eger Israillarning ejdadliri, yeni Ibrahim, Ishaq we Yaquplar Xudagha atalghan bolsa, ularning perzentlirimu Xudagha atalghan bolidu» dégen bolushi mumkin. Töwendiki jümlilerde Pawlus Israilni bir «zeytun derixi»ke oxshitidu («Yer.» 11:16-19ni köring).

11:16 Chöl. 15:20

«Rimliqlarğa»

behri men bolghuchi bolghanikensen,¹⁸ emdi sunduruwétilgen ashu shaxlardin özüngni üstün qilip maxtanma. Maxtansang, shuni untumighinki, sen yiltizni emes, yiltiz séni kötürüp quw-wetlewatidu.

¹⁹ Sen emdi: «Shaxlar méning ulinishim üçün sunduruwétildi» — déyishing mumkin.

²⁰ Toghra, ular étiqadsizliqtin sunduruldi; sen bolsang, étiqading bilen tik turisen; biraq uningdin meghrurlanma, eksiche Xudadin qorq!²¹ Chünki Xuda eyni waqtida bu derexning öz shax-lirini ayimighaniken, sénimu ayimasliqi mumkin..²² Mana, bu ishlarda Xudaning méhriban-liqigha hemde qattiq qol ikenlikige qara. U Öz yolidin yiqilip chüshkenlerge qattiq qol idi, lékin sanga (méhribanliqida dawamliq tursangla) méhribanliq körsetmekte. Undaq bolmighanda, senmu késip tashlinisen.²³ Yehudiylarmu étiqadsizliqta ching turuwalmisa, eslidiki derexe ulinidu. Chünki Xuda ularni qayta ulashqa qadirdur..²⁴ Chünki eger sen yawa zeytun derixidin késip élinip, tebiyy qanuniyetke xilap halda baghdiki yaxshi zeytun derixige ulanghan yerde, eslidiki bu tebiyy shaxlarning öz derixike ulinishi téximu mumkinghu?!

Xudaning méhribanliqi pütkül insan üçündür

²⁵ Qérindashlar, özünglarni üstün we eqilliq chaghashtin saqlinishinglar üçün, wehiy qilin-ghan shu sirdin xewersiz qélishinglarni xalimaymenki, ta Xuda tallighan Yehudiy emeslerning sani toluqlanghuche, Israilning bir qismi tash yüreklikke qaldurulidu;²⁶ andin pütkül Israil qutquzulidu. Bu toghruluq muqeddes yazmilarda mundaq yézilghan: —

«Qutquzghuchi Ziondin kélip,

Iplaslignu Yaquptin yoq qilidu...»

²⁷ Men ularning gunahlrini élip tashliwetkinimde,

Mana bu ular bilen tüzidighan ehdem bolidu...»

²⁸ Emdi xush xewer jehettin qarighanda, silerning bextinglar üçün Yehudiy xelqi xush xewerge dühmen qilip békitilgen; biraq Xudaning tallishi jehettin qarighanda, ata-bowilirimiz sewebidin söyülgendur.²⁹ Chünki Xuda Özi bergenlrini we chaqirigini qayturuwalmaydu.

³⁰ Siler elliklermu bir chaghlarda Xudagha itaet qilmighan bolsanglarmu, Yehudiylarning itaetsizlikining netijiside hazir rehim-shepqetke érishtinglar.³¹ Yehudiylar bolsa itaet qilmay kéliwatidu; Xudaning buningdiki meqsiti, silerge körsetken rehim-shepqet arqiliq ularnimu rehim-shepqetke érishturushtin ibarettur..³² Chünki Xuda pütkül insangha rehim-shepqet

11:17 «Zeytun derixining birnechche shéxi derweqe sunduruwétilgenidi, we sen yawa zeytun köchiti bolup, ularning ornigha ulandig» — demisekmu, «zeytun derixi» Israilgha, «ulanghan yawa zeytun köchiti» Mesihge étiqad qilghan Yehudiy emeslerge, «zeytun derixining sunduruwétilgen shaxliri» bolsa Israilar arisidin Mesihke étiqad qilmighachqa, Xudaning bext-beriketliridin üzülüp qalghan Yehudiylargha wekil bolidu. «Mana emdi derek yiltizidin ozuqluq élip, mol shirnisidin behri men bolghuchi bolghanikensen,...» — buning köchme menisi belkim: «Sen xuddi derexning yiltizidin ozuqluq élip, shirnisidin behri men boluwatqan shéxidek, Xuda Ibrahimgha wede qilghan bexttin behri men boluwatisen» dégenlik bolsa kérek.

11:21 «Xuda eyni waqtida bu derexning öz shaxlirini ayimighaniken» — «bu derexning öz shaxliri» Yehudiylarni körsitidu, elwette.

11:23 **2Kor. 3:16.**

11:25 «özünglarni... eqilliq chaghashtin saqlinishinglar üçün...» — grék tilida «özünglarni üstün we eqilliq chaghashtin saqlinishinglar üçün...» déyilidu. Yehudiy emesler Yehudiylarning ehwaligha qarap: «Biz qutulduq, ular Xudaning leniti astida qalidu» dep tekebburlishishi mumkin.

11:25 **Luqa 21:24.**

11:26 «Qutquzghuchi Ziondin kélip, iplaslignu Yaquptin yoq qilidu» — «Yaqup» mushu yerde Yaqupning ewladlari Israilni körsitidu. Bésharet «Yesh.» 59:20, 21ni köring.

11:26 **Zeb. 14:7; Yesh. 27:9; 59:20; Yer. 31:31, 32, 33, 34; 2Kor. 3:16; Ibr. 8:8; 10:16.**

11:27 «...Men ularning gunahlrini élip tashliwetkinimde, mana bu ular bilen tüzidighan ehdem bolidu» — 26-27-ayettiki bésharet sözliri «Yesh.» 59:20, 21, 27:9tin we «Yer.» 31:33-34tin neqil keltürilgen.

11:27 **Yesh. 59:20, 21; Dan. 9:24**

11:31 «Yehudiylar bolsa itaet qilmay kéliwatidu; Xudaning buningdiki meqsiti, silerge körsetken rehim-shepqet arqiliq ularnimu rehim-shepqetke érishturushtin ibarettur» — démek, yuqirida izahlighinimizdek, Yehudiylar Yehudiy bolmighan ishengüchilerning bextige qarighachqa, özliri towa qilip Mesihni qobul qilsun.

«Rimliqlargha»

körsitish uchün, hemmeylenni itaetsizlikke solap qoydi..

³³ — Ah! Xudaning danaligi we ilim-hékmitining bibaha bayliqliri hem hésabsiz chongqurluqi!
Uning hökümilirining tégige yetkili bolmas!

Uning yolliri izdep tépishtin shunche yiraqtur!

³⁴ «Kimmu Perwerdigarning oy-muddialirini chüshinip yetti?

Kimmu Uninggha meslihetchi bolalidi?»..

³⁵ «Uninggha kim awwal bir nerse béríp,

Kéyin uni qayturup ber déyelidi?»..

³⁶ Chünki barliq mewjudatlar Uningdin kelgen,

U arqiliq mewjut bolup turidu,

Xem Uning üçün mewjut bolup turidu.

Barliq shan-sherep ebedgiche Uninggha bolghay! Amin..

Étiqadchining özini Xudagha atishi

12¹ Shunga, ey qérindashlar, Xudaning rehimdilliqi bilen silerdin shuni ötünimenki, téninglarni muqeddes, Xudani xursen qilidighan, tirik qurbanliq süpitide Uninggha béghishlanglar. Mana bu silerning Xudagha qilidighan heqiqiy ibaditinglardur..² Bu dunyaning qélipigha kirip qalmanglar, belki oy-pikringlarning yéngilinishi bilen özgeritinglar; undaq qilghanda Xudaning yaxshi, qobul qilarliq we mukemmel iradisining néme ikenlikini ispatlap bileleysiler..

³ Manga ata qilinghan shapaetke asasen herbiringlargha shuni éytimenki, özünglar toghruluq özenglarda bar bolghinidin artuq oylimay, belki Xuda herbiringlargha teqsim qilghan ishenchning miqdarigha asasen salmaqliq bilen özünglarni dengsep körünglar..⁴ Chünki ténimiz köpligen ezalardin terkiib tapqan hemde herbir ezayimizning oxshash bolmighan roli bolghandek,

⁵ bizmu köp bolghinimiz bilen Mesihte bir ten bolup bir-birimizge baghlinishliq eza bolimiz..

⁶ Shuning üçün bizge ata qilinghan méhir-shepset boyiche, herxil rohiy iltipatirimizmu bar boldi. Birsige ata qilinghan iltipat wehiyni yetküzüş bolsa, ishenchisining dairiside wehiyni yetküzsun; ⁷ bashqilarning xizmitini qilish bolsa, xizmet qilsun; telim bérish bolsa, telim bersun; ⁸ righbetlendirush bolsa, righbetlendursun; sediqe bérish bolsa, merdlik bilen sediqe bersun; yéteklesh bolsa, estayidilliq bilen yéteklisun; xeyrxahliq körsitish bolsa, xushal-xuramliq bilen qilsun..

11:32 «Chünki Xuda pütkül insangha rehim-shepset körsitish uchün, hemmeylenni itaetsizlikke solap qoydi» — «hemmeylen» Yehudiylar we Yehudiy emeslerni körsitidu.

11:32 Gal. 3:22.

11:34 «Kimmu Perwerdigarning oy-muddialirini chüshinip yetti? Kimmu Uninggha meslihetchi bolalidi?» — «Yesh.» 40:13.

11:34 Yesh. 40:13; 1Kor. 2:16.

11:35 «Uninggha kim awwal bir nerse béríp, kéyin uni qayturup ber déyelidi?» — «Ayup» 41:11.

11:35 Ayup 41:3.

11:36 Pend. 16:4; 1Kor. 8:6.

12:1 «Mana bu silerning Xudagha qilidighan heqiqiy ibaditinglardur» — «heqiqiy ibaditinglar» grék tilida yene «yolluq, orunluq, tégishlik, eqilge muwapiq xizmet» dégen menilerni öz ichige alidu.

12:1 Rim. 6:13,16; 1Pét. 2:5.

12:2 «Bu dunyaning qélipigha kirip qalmanglar» — bashqa birxil ipadilesh shekli: — «bu dunyaning eqimlirigha egiship yürmenglar». Eyni sözler «bu dunyadiki qélipqa shekillendürülmenglar».

12:2 Ef. 5:17; 1Tés. 4:3; 1Yuha. 2:15.

12:3 Rim. 1:5; 1Kor. 12:11; Ef. 4:7.

12:4 1Kor. 12:27; Ef. 1:23; 4:16; 5:23; Kol. 1:24.

12:5 1Kor. 12:4; 2Kor. 10:13; 1Pét. 4:10.

12:6 1Kor. 12:4.

12:7 1Kor. 12:10; 1Pét. 4:10, 11.

12:8 Qan. 15:7; Mat. 6:1, 2, 3; 2Kor. 9:7.

«Rimliqlarğa»

⁹ Méhir-muhebbinglar saxta bolmisun; rezilliktin nepretlininglar, yaxshiliqqa ching bagh-lininglar; ¹⁰ Bir-biringlarni qérindashlarçe qizghin méhir-muhebbet bilen söyünglar; bir-bi-ringlarni hörmetlep yuqiri orungha qoyunglar...

¹¹ Intilishinglarda érinmenglar, roh-qelbinglar yalqunlap köyüp turup, Rebke qullarçe xizmet qilinglar..

¹² Ümidte bolup shadlinip yürünglar; musheqquet-qiyinchiliqlarğa sewr-taqetlik bolunglar; duayinglarni herqandaq waqitta toxtatmanglar.. ¹³ Muqeddes bendilerning éhtiyajidin chi-qinglar; méhmandostluqqa intilinglar; ¹⁴ Silerge ziyankeshlik qilghuchilargha bext tilenglar; peqet bext tilenglarki, ularni qarghimanglar..

¹⁵ Shadlanghanlar bilen bille shadlininglar; qayghurup yighlighanlar bilen bille qayghurup yighlanglar.

¹⁶ Bir-biringlar bilen inaq ötüp oxshash oy-pikirde bolunglar; neziringlarni üstün qilmanglar, belki töwen tebiqidiki kishiler bilen bérish-kélish qilinglar. Özünglarni danishmen dep chagh-limanglar.. ¹⁷ Héchkimning yamanliqigha yamanliq bilen jawab qayturvanglar. Barliq kishi-ning aldida ishliringlar peziletlik bolushqa köngül qoyunglar..

¹⁸ Imkaniyetning bariche köpchilik bilen inaq ötünglar; ¹⁹ intiqam almanglar, i söyümlüklirim; uni Xudagha tapshurup Uning ghezipige yol qoyunglar, chünki muqeddes yazmilarda mundaq yézilghan: «Perwerdigar deyduki, intiqam Méningkidur, yamanliq Men qayturimen».. ²⁰ Shun-ga eksiche «Düshmining ach bolsa, uni toydur, ussighan bolsa, qandur. Bundaq qilish bilen «uning béshigha kömür choghini toplap salghan bolisen».. ²¹ Yamanliq aldida bash egmenglar, belki yamanliqni yaxshiliq bilen yénginglar.

Hökümet aldidiki mes'uliyitimiz

13¹ Hemme adem özlirini idare qilghuchi hoquq igilirige boysunsun. Chünki Xuda tiklimigen hökümet yoq; qaysi hoquq-hökümet mewjut bolsila Xuda teripidin tiklengendur.. ² Shuning üçün, hoquq-hökümetke qarshiliq qilghuchi kishi Xudaning orunlashturushigha qarshiliq qilghan bolidu. Qarshiliq qilghuchilar soraqqa tartilidu. ³ (chünki

12:10 «bir-biringlarni hörmetlep yuqiri orungha qoyunglar» — bu sözning: «bir-biringlarga hörmét körsitishte birinchi bolunglar», «bir-biringlarga bes-beste hörmét körsitinglar» dégen bashqa bir menisi bar. Rosul belkim qesten ikki menisini teng ishletken bolushi mumkin.

12:10 Ef. 4:2; Fil. 2:3; 1Pét. 5:5; Ibr. 13:1; 1Pét. 1:22; 2:17.

12:11 «roh-qelbinglar yalqunlap köyüp turup,...» — «Muqeddes Rohta, Muqeddes Roh arqliq qizghin bolup...» yaki «öz rohingda qizghin bolup...» dégen menilerning qaysisini bildüridighanliqigha birnéme démek tes. Emeliyette nijatta Muqeddes Roh ishengüchining rohi bilen bir bolup, u arqliq ishleydu, shunga bu ikki mene arisida chong perq yoq.

12:12 Luqa 18:1; Rim. 15:13; Ef. 6:18; Kol. 4:2; 1Tés. 5:16,17; Ibr. 10:36; 12:1; Yaq. 5:7

12:13 1Kor. 16:1; Ibr. 13:2; 1Pét. 4:9.

12:14 Mat. 5:44; 1Kor. 4:12.

12:16 Pend. 3:7; Yesh. 5:21; Rim. 15:5; 1Kor. 1:10; Fil. 2:2; 3:16; 1Pét. 3:8.

12:17 «Barliq kishining aldida ishliringlar peziletlik bolushqa köngül qoyunglar» — bashqa birxil terjimisi: «Köpchilik yaxshi dep qarighan ishlarni köngül qoyup qilinglar».

12:17 Pend. 20:22; Mat. 5:39; 1Kor. 6:7; 2Kor. 8:21; 1Tés. 5:15; 1Pét. 2:12.

12:18 Mar. 9:50; Ibr. 12:14.

12:19 «Perwerdigar deyduki, intiqam Méningkidur, yamanliq Men qayturimen» — «Qan.», 32:35.

12:19 Qan. 32:35; Mat. 5:39; Luqa 6:29; Ibr. 10:30.

12:20 «Düshmining ach bolsa, uni toydur, ussighan bolsa, qandur. Bundaq qilish bilen «uning béshigha kömür choghini toplap salghan bolisen» — («Pend.» 25:21-22). «Uning béshigha kömür choghini toplap salghan bolisen» dégen menisi: «uni qattiq uyaldurisen». Bu ibare Misirdiki kona bir adetni körsitidu. Ademning towa qilghanliqini bildürüş üçün béshida bir siwet choghni kötürüp mangatti. Shunga «uning béshigha kömür choghini toplap salghan bolisen» dégini, uning towa qilishigha yarem béreleysen» «wijdanini oyghitsen» dégenliktur.

12:20 Pend. 25:21-22; Mat. 5:44.

13:1 Pend. 8:15; Dan. 4:29; Tit. 3:1; 1Pét. 2:13.

13:2 «Shuning üçün, hoquq-hökümetke qarshiliq qilghuchi kishi Xudaning orunlashturushigha qarshiliq qilghan

«Rimliqlargha»

hökümrانlar yaxshilik qilghuchilargha emes, belki yamanliq qilghuchilargha qorqunch keltüridu). Hökümrانlardin qorqushni xalimaymen déseng, undaqta yaxshi emel qil. U chaghda hökümet teripididin teriplinisen. ⁴Chünki hökümrانlar séning menpeiting üçhün Xudaning xizmetchisidir. Lékin yamanliq qilsang, uningdin qorqushung kérek! Hökümrان qilichni bikargha ésiwalmaydu, u yamanliq qilghuchigha Xudaning ghezipini körsitidighan jaza bergüchi süpitide Xudaning xizmetchisidir.

⁵Shuning üçhün, hökümrانlarga boysunush kérek. Bu, peqet jazalinishtin saqlinish üçhünla emes, belki pak wijdanliq bolush üçhündür. ⁶Mushu sewebtinmu baj tapshurunglar; hökümrانlar bolsa, Xudaning mexsus bu ishlarni bashqurushqa békitken xizmetkarliridir.

⁷Herkimge öz tégishlik heqqini tölenglar; ghelle-paraq tapshuruwalghuchigha ghelle-paraqni, baj yighquchilargha bajni tapshurunglar; éhtiramgha tégishlik bolghanlarga éhtiram qilinglar, hörmét qilishqa tégishlik bolghanni hörmét qilinglar.

Bashqilar aldidiki mes'uliyitimiz

⁸Bir-biringlarni söyüshtin bashqa, héchkimge héchnersidin qerzdar bolmanglar. Chünki bashqilarni söygen kishi Tewrat qanunining telipini emelge ashurghan bolidu. ⁹Chünki «zina qilma, qatilliq qilma, oghriliq qilma, nepsaniyetchilik qilma» dégen perhizler we bular-din bashqa herqandaq perzlermu, «qoshnangni özüngni söygendek söygin» dégen bu emрге yighinchaqlanghan. ¹⁰Méhir-muhebbetke bérilgen kishi öz yéqinigha héchqandaq yamanliq yürgüzmeypdu; shuning üçhün, méhir-muhebbet Tewrat qanunining telipini emelge ashurghuchidir.

¹¹Hazirqi waqitning jiddiyligini bilip, shularni qilinglar. Chünki biz üçhün alliqachan uyqudin oyghinish waqit-saiti yétip keldi. Chünki deslepki étiqad qilghan waqtimizgha nisbeten nijatimiz téximu yéqinlap qaldi. ¹²Kéche ötüshke az qaldi, kündüzge yéqinlashti. Shunga, qarangguluqning ishlirini tashlap, yoruqluqning qoral-yaraqilirini kiyeyle. ¹³Kündüzge muwapiq diyanetlik hayat kechüreyli, eysh-ishret we sharabxorluqqa, zina we keyp-sapagha, jédel-majira we hesetxorluqqa bérimleyli; ¹⁴eksiche özünglarga Reb Eysa Mesihni kiyiwélinglar we gunahkar ettiki arzu-heweslerni qandaq qandurushni héch oylimanglar..

Qérindashlar üstidin höküm qilmanglar

14¹Étiqadi ajizlarni qobul qilinglar, lékin ular bilen pikirde talash-tartish qilmanglar. ²Birsi herqandaq yémeklikni yéyishke bolidighinigha ishinidu; lékin yene étiqadi ajiz birsi peqet köktatlarnila yeydu. ³Herqandaq yémekliklerni yeydighan kishi yémeydighan kishini kemsitmisun; hemde bezi nersini yémeydighan kishi herqandaq yémekliklerni yeydighan kishi

bolidu. Qarshilik qilghuchilar soraqqa tartilidu» — bundaq jaza Xuda teripidin yaki hökümet teripidin kelgenlikini rosul démeydu, biraq mushu yerde belkim hökümet teripidin bolushi mumkin.

13:8 Gal. 5:14; 1Tim. 1:5.

13:9 Mis. 20:13-17; Law. 19:18; Qan. 5:17-19; Mat. 19:18; 22:39; Mar. 12:31; Gal. 5:14; Yaq. 2:8.

13:11 Ef. 5:14; 1Tés. 5:6.

13:12 Kol. 3:8; 1Tés. 5:5.

13:13 Luqa 21:34; 1Kor. 6:10; Ef. 5:5; Fil. 4:8; 1Tés. 4:12; 5:6; Yaq. 3:14.

13:14 Gal. 3:27; 1Pét. 2:11.

14:1 «Étiqadi ajizlarni qobul qilinglar, lékin ular bilen pikirde talash-tartish qilmanglar» — eyni zamanda Eysa Mesihke étiqad qilghuchilar Yehudiyarlardin hem herxil gheyriy dingha egeshkenlerdin chiqqan Yehudiy emesler idi. Ularning köp qisimlirida eslide «Xudani xursen qilish» üçhün yémek-ichmeklik jehette küchlük qaidiler bar idi. Lékin, xush xewer bilen yetküzülgen wehiyler boyiche, Xuda dunyadiki barliq ozuqluq nersilerni yaratqandin kéyin, étiqadchilar ularni yéyishke bolidu (mesilen, «Mar.» 7:18-23ni körtüng). Biraq bir qisim étiqadchilar bu yéngi erkinlikni toluq chüshemigen yaki uninggha ishenmigen bolsa, kona adetliri boyiche yashashni dawam qilatti. Shuning bilen Pawlus ularni «étiqadi ajizlar» dep atidi. Qiziq bir yéri shuki, «étiqadi ajiz» ademning bezi intayin küchlük pikirleri bolushi mumkin!

14:2 Pend. 15:7

«Rimliqlar»

üstidin höküm qilmisun. Chünki Xuda uni qobul qilgan. ⁴ Bashqa birsining xizmetkari üstidin höküm qilghuchi sen kim iding? Xizmetkarning tik turushi yaki yiqilip kêtishige peqetla öz xojayini mes'uldur. Hemde shu xizmetkarmu tik turidighan qilinidu — chünki xujayini Reb uni tik turghuzushqa qadirdur.

⁵ Melum birsi melum bir künni yene bir kündin üstün köridu, yene birsi hemme künni oxshash dep qaraydu. Herkim özining közqarishigha toluq ishenchi bolsun... ⁶ Melum künni qedirleydighan kishi buning bilen Rebbining hörmitide uni qedirleydu. Bir nersini yeydighan kishimu Rebbining hörmitide yeydu, chünki u öz rizqi üçün Xudagha teshekkür éytidu. Melum nersini yémeydighan kishi yémeydighanliqi bilen özining Rebbining hörmitide yémeydu, umu shundaqla Xudagha teshekkür éytidu. ⁷ Chünki héchqaysimiz özimiz üçün yashimaymiz we héchqaysimiz özimiz üçün ölmeymiz; ⁸ Belki eger yashisqa, Rebbimiz üçün yashaymiz; ölsek, Rebbimiz üçün ölimiz. Shuning üçün yashisqa, ölsekmu Rebbimizge mensupturmiz. ⁹ Chünki Mesihning ölüshi we tirilishi del shu meqset bilen boldiki, Uning ölüklerning hem tiriklarning Rebbi bolushi üçündür.

¹⁰ Undaqta, sen néme üçün qérindishing üstidin höküm qilisen? Yaki néme üçün qérindishingni mensitmeysen? Chünki hemmimiz Xudaning soraq texti aldida turishimiz kérek bolidu. ¹¹ Chünki muqeddes yazmilarda éytilghinidek: —

«Perwerdigar deyduki: —

Öz hayatim bilen qesem ichimenki,

Manga barliq tizlar pükülidu,

Barliq tillar Méni étirap qilip medhiye oquydu».

¹² Shunga, herbirimiz Xuda aldida özimiz toghruluq hésab bérimiz.

Ajiz qérindishlarni Xuda yolidin chetnitip qoymanglar

¹³ Shuning üçün, bir-birimizning üstidin höküm qilghuchi ikkinchi biri bolmayli. Buning or-nigha shundaq höküm-qarargha kélinglarki, herqandaq qérindashqa gunahqa yiqitidighan bir nersini yaki tuzaqni qoymasliq kérek. ¹⁴ Rebbimiz Eysada bolghanliqimdin shuninggha qet'iy ishendürülüp bilimenki, herqandaq nerse özligidin haram emestur; lékin bir nersini haram dep qarighan kishi üçün, u uninggha haramdur. ¹⁵ Eger yémekliking tüpeylidin qérindishingni azabqa qoyghan bolsang, méhir-muhebbet yolida mangmighan bolisen. Mesih uning üçün Öz jénini pida qilip ölgen, bu qérindishingni yémekliking bilen nabut qilma.

14:4 Yaq. 4:12.

14:5 «Melum birsi melum bir künni yene bir kündin üstün köridu, yene birsi hemme künni oxshash dep qaraydu. Herkim özining közqarishigha toluq ishenchi bolsun» — étiqadchilarning bir qismi Yehudiy bolup, ular yenila Tewratla belgilengen, Yehudiyar ötküzüp kelgen héyt-bayramlarni tutushqa, bolupmu «shabat küni» (dem élish küni, yeni shenbe küni)ni tutushqa adetlengen, shundaqla bularni burunqidek dawamlashturush kérek, deytti.

14:5 Gal. 4:10; Kol. 2:16.

14:6 1Kor. 10:31; 1Tim. 4:3.

14:7 2Kor. 5:15; Gal. 2:20; 1Tés. 5:10; 1Pét. 4:2.

14:10 «Chünki hemmimiz Xudaning soraq texti aldida turishimiz kérek bolidu» — «soraq texti» adette Rim impériyeside herbir sheherning chong meydanida bolatti. Yerlik emeldarlar muhim hökümlerni yaki élanlarni chiqirish üçün uningda olturatti. Xudaning «soraq texti» yaki «höküm chiqirish texti» aldida bolidighan soraq belkim ishengüchilerning emellirining üstidin höküm chiqirish üçünla bolidu («2Kor.» 5:10ni köring).

14:10 Mat. 25:31; 2Kor. 5:10.

14:11 «Perwerdigar deyduki: — Öz hayatim bilen qesem ichimenki, Manga barliq tizlar pükülidu, barliq tillar Méni étirap qilip medhiye oquydu» — «Yesh.» 45:23.

14:11 Yesh. 45:23; 49:18; Fil. 2:10.

14:12 Zeb. 62:12; Yer. 17:10; 32:19; Mat. 16:27; Rim. 2:6; 1Kor. 3:8; 2Kor. 5:10; Gal. 6:5; Weh. 2:23; 22:12.

14:13 1Kor. 10:32; 2Kor. 6:3.

14:14 Mat. 15:11; Ros. 10:15; 1Kor. 8:4; 1Tim. 4:4.

14:15 1Kor. 8:11.

«Rimliqlarga»

¹⁶ Emdi siler yaxshi dep qarighan ishlarning yaman déyilishige sewebchi bolup qalmanglar.

¹⁷ Chünki Xudaning padishahliqi yémek-ichmekte emes, belki Muqeddes Rohta bolghan heqqaniylik, inaqliq-xatirjemlik we shadliqtidir. ¹⁸ Bularda yashap Mesihke xizmet qilghuchi kishi Xudani xursen qilidu we insanlarning teriplishige sazawer bolidu.

¹⁹ Shuning üçün özimizni inaqliqni ilgiri süridighan we bir-birimizning étiqadini qurup chiqidighan ishlargha atayli. ²⁰ Yémeklikni dep Xudaning ejrini nabut qilmanglar. Hemme nerse derweqe halaldur; biraq birsi yéginu bilen étiqadida putlashsa, u uninggha yaman hésablinidu...

²¹ Shuning üçün gösh yéyish, sharab ichish, shundaqla bashqa herqandaq ishlarni qilishing qérindishingni gunahqa téyilduridighan, azabqa qoyidighan yaki uni ajizlashturidighan bolsa, bularni qilmighining tüzük...

²² Séning melum bir ishni qilishqa ishenching barmu? Emdi bu ishench Xuda bilen séning arandiki ishtur. Özi qiliwatqan ishni toghra dep qarighan, shuningdin wijdanimu eyibke buyrulmighan kishi némidégen bextlik-he! ²³ Lékin yémekliktin gumanlinip turup yene shuni yégen kishi eyibke buyrulidu, chünki buni ishench bilen yémigen. Ishenchtin bolmighan herqandaq ish gunahtur...

Özimizni qanaetlendirüshnila oylimayli

15 ¹ Emdi étiqadimiz küchlük bolghan bizler özimizni qanaetlendirüshnila oylimay, belki étiqadi ajizlarningmu ajizliqlirini kötürishimiz kérek. ² Herbirimiz öz yéqinimizning étiqadini qurup chiqishi üçün, uning bext-berikitini közlep, uni xursen qilishqa intileyli. ³ Chünki hetta Mesihmu Özini qandurushni oylimighanidi. Bu toghrisida muqeddes yazmilarda mundaq pütülgen: «Sen Xudani haqaret qilghanlarning haqaretliri Méning üstümge chüshti»... ⁴ Chünki burunda wehiy bilen pütülgen yazmilardiki herqaysi sözler bizge ögitish üçün yézilghan bolup, meqsiti Muqeddes Kitablardin kelgen sewr-taqet we ilhambexsh arqiliq bizde azru-ümidning bolushi üçündür...

⁵ Emdi sewr-taqet we ilhambexshning Igisi Xuda silerni Mesih Eysani ülge qilip, özara bir oyniyetke keltürgey; ⁶ buning bilen siler Xudani, yeni Rebbimiz Eysa Mesihning Atisini bir jan bir dil bilen bir éghizdin ulughlighaysiler.

Bir-biringlarni qobul qilinglar

⁷ Shunga, Mesih silerni qobul qilip, Xudagha shan-sherep keltürginidek, silermu bir-biringlarni qobul qilinglar. ⁸⁻⁹ Chünki silerge shuni éytimenki, Eysa Mesih Xudaning ata-bowilargha bergen wedilirini ispatlash üçün, shu arqiliq ellermu Xudaning rehim-shepqtini körüp uni

14:17 1Kor. 8:8.

14:19 «Shuning üçün özimizni inaqliqni ilgiri süridighan we bir-birimizning étiqadini qurup chiqidighan ishlargha atayli» — «bir-birimizning étiqadini qurup chiqidighan» eyni tékiste «bir-birimizni qurup chiqidighan» dégen sözler bilen ipadilini. Bu muhim ibarining menisi toghruluq «kirish söz»imizni körüng.

14:20 «biraq birsi yéginu bilen étiqadida putlashsa, u uninggha yaman hésablinidu» — bashqa birxil terjimisi: «biraq birsi yése we shunglashqa bashqilarni (iman, wijdan teripide) putlashtursa, bu ish uninggha yaman bolidu».

14:20 Tit. 1:15.

14:21 «azabqa qoyidighan yaki uni ajizlashturidighan» — bezi kona köchürmilerde mushu sözler tépilmaydu.

14:21 1Kor. 8:13.

14:23 Tit. 1:15.

15:1 1Kor. 9:22; Gal. 6:1

15:3 «Sen Xudani haqaret qilghanlarning haqaretliri Méning üstümge chüshti» — («Zeb.» 69:9).

15:3 Zeb. 69:7-9; Yesh. 53:4, 5.

15:4 Rim. 4:23, 24.

15:5 Rim. 12:16; 1Kor. 1:10; Fil. 2:2; 3:16; 1Pét. 3:8.

15:7 «Mesih silerni qobul qilip, Xudagha shan-sherep keltürginidek, silermu bir-biringlarni qobul qilinglar» — bashqa birxil terjimisi: «Mesih silerni qobul qilghandek, silermu bir-biringlarni qobul qilip Xudagha shan-sherep keltüringlar». Emeliyette bu menisimu bizning terjimimizdin chiqidu.

«Rimliqlarğa»

ulughlishi üçhün, xetne qilinghanlarga Xudaning heqiqitini yetküzgüchi xizmetkar süpitide teyinlendi. Bu xuddi muqeddes yazmilarda: —

«Shunga Sanga eller arisida medhiye oquymen,
We Séning namingni küyleymen» — dep yézilghanidi..

¹⁰ We U yene: —

«Ey eller, Xudaning xelqi bilen bille shad-xuram bolunglar!» — deydu..

¹¹ We yene U: —

«Ey barliq eller, Perwerdigarni medhiyilenglar,
Ey pütkül qowmler, Uni ulughlanglar!» — deydu..¹² Yene, Yeshaya peyghembermu mundaq deydu: —

«Yessening yiltizi bolghan kishi meydangha chiqidu,
Ellerge hakimlik qilidighan zat ornidin turidu;
Eller derweqe Uninggha ümid baghlaydu»..

¹³ Emdi ümidning Igisi Xuda Özige ishiniwatqanliqinglardin qelbinglarni toluq shad-xuramlik we tinch-xatirjemlikke toldurghay, shuning bilen Muqeddes Rohning küch-qudriti bilen ümidke tolup tashqaysiler..

Pawlusning rosulluq xizmiti toghrisida

¹⁴ I qérindashirim, könglünglarning méhribanliq bilen tolghanliqigha, mol bilimlar bilen toluq bézelgenlikige, shundaqla bir-biringlarga özara jékilep béreleydighanliqinglarchimu qayilmen.¹⁵ Shundaq bolsimu, Xuda manga ata qilghan shapaet tüpeylidin men silerge bir qisim tereplerdin nechche ishlarni eslitip qoyushqa sel jür'etlik bolup ushbu xetni yazmaqtimen. ¹⁶ Shu shapaet bilen men Xudaning xush xewirini yetküzüp kahindek Uning ibaditini hemme yerde wujudqa keltürüş xizmitide Yehudiy emes ellerge Mesih Eysaning xizmetkari bolup teyinlendim. Bu xizmitimning meqsiti ellerning Xudagha sunidighan ibaditi Muqeddes Roh arqiliq pakmuqeddes qilinip, Xudani xursen qilidighan qurbanliqtek Uning qobul qilishigha layiq bolushi üçhündür. ¹⁷ Shuning üçhün Mesih Eysada bolghanliqimdin Xudaning manga tapshurghanliri-

15:8-9 «Eysa Mesih Xudaning ata-bowilargha bergen wedilirini ispatlash üçhün» — «Xudaning ata-bowilargha bergen wediliri» Xuda Ibrahim, Ishaq, Yaqub, Yüsüp, Musa peyghember we bashaq peyghemberlerge yetküzgen wediliri dégenlik. «shu arqiliq ellermu Xudaning rehim-shepqiini körüp uni ulughlishi üçhün...» — «eller» mushu yerde yat eller, Yehudiy emeslerni körsitidu. «Shunga Sanga eller arisida medhiye oquymen...» — «eller» yene mushu yerde yat eller, Yehudiy emeslerni körsitidu. «Shunga Sanga eller arisida medhiye oquymen, we Séning namingni küyleymen» — («Zeb.» 18:49. Bu bésharette Mesih Öz Rohi arqiliq Dawut peyghemberning aghzidin sözleydu. Pawlus bu muhim gepliri (8-9-ayetler) arqiliq Yehudiy emesler we Yehudiylarning bir-birini qobul qilishini dewet qilidu; chünki Mesih Eysa Özi Yehudiylar («xetne qilinghanlar»)gha xizmetkar teyinlendi hem shuningdek Yehudiy emesler («yat eller»)ning Xudani medhiyilishige bashlamchilik qilidu; démek, Mesih ikki terepning xizmitide bolghandin keyin, némishqa siler Yehudiylar we Yehudiy emesler kichik péilliq bilen Uning ulugh ülgisige egiship bir-biringlarni qobul qilmaysiler?

15:8-9 2Sam. 22:50; Zeb. 18:49-50.

15:10 «We U yene: ... deydu» — bu we keyinki ayettiki «U» Mesihdur. Mushu ayettiki bésharetler Uning Özining peyghemberlerning aghzi arqiliq éytqan sözliridur. 15-ayettiki izahatni köring. «Ey eller» — «eller» yat eller, Yehudiy emeslerni körsitidu. «Ey eller, Xudaning xelqi bilen bille shad-xuram bolunglar!» — «Qan.» 32:43.

15:10 Qan. 32:43.

15:11 «Ey barliq eller, Perwerdigarni medhiyilenglar, ey pütkül qowmler, Uni ulughlanglar!» — («Zeb.» 117:1) — bu ayet we yuqiriy neqil keltürülen ikki ayette, Mesih (dunyagha kélishtin burun) peyghemberlerning aghzidin bésharet bérrip, kelgiside Yehudiy emesler bilen Özi tallighan xelqi bille Xudagha ibadet qiliship, Uning xizmitide bille bolushidighanliqini aldin'ala éytidu.

15:11 Zeb. 117:1.

15:12 «Yessening yiltizi bolghan kishi meydangha chiqidu, ellerge hakimlik qilidighan zat ornidin turidu; eller derweqe Uninggha ümid baghlaydu» — («Yesh.» 11:10) Mesih toghruluq yene bir bésharet. Yesse bolsa, Dawut peyghemberning atisi idi. Biraq uning ewladi Mesih, yeni «uning yiltizi»dur.

15:12 Yesh. 11:10; Weh. 5:5; 22:16.

15:13 «ümidning Igisi Xuda...» — eyni söz «ümidning Xudasi...».

15:16 «bu xizmitimning meqsiti ellerning Xudagha sunidighan ibaditi Muqeddes Roh arqiliq pak-muqeddes qilinip...» — «eller»: yat eller, Yehudiy emeslerni körsitidu. «Shu shapaet bilen men Xudaning xush xewirini yetküzüp kahindek

«Rimliqlargha»

din pexirlinimen. ¹⁸⁻¹⁹ Chünki ellerning Xudagha itaet qilishi üçhün Mesihning manga qildurghanliridin bashqa héchnémini tilgha élishqa heddin emes. Söz we emeller arqiliq, alametlik möjiziler we karametler arqiliq, Muqeddes Rohning küch-qudriti bilen Yérusalémdin bashlap Illirikon ölkisigiche aylinip hemme yerde Mesihning xush xewirini toluq jakarlidim. ²⁰ Shundaq qilip bashqilar salghan ulning üstige bina salmasliq üçhün, ezeldin Mesihning nami anglanmighan yerlerde bu xush xewerni jakarlashqa intilip keldim. ²¹ Bu toghrisida muqeddes yazmilarda éytilghinidek: —

«Uningdin xewersiz bolghanlar Uni köridu,
Anglimighanlar anglap chüshinidu»...

Pawlusning Rimgha bérish pilani

²² Mana, shu xizmetlirim sewebidin yéninglarga bérishni köp qétim oylighan bolsammu, lékin tosulghulargha uchrup baralmidim. ²³⁻²⁴ Lékin hazir mushu etraplarda xush xewer yetküzülmigen yerler manga qalmighanliqtin, hemde köp yillardin béri silerni yoqlap bérish arzuym bolghanliqtin, Ispaniyeghe bérishimda silernimu yoqlap ötmekchimen. Sepirimde aldi bilen siler bilen körüşüp, bir mezigil hemrahliqlingardin toluq xushallinip, andin silerning yardimlinglarda sepirimni dawamlashturushumni ümid qilimen.

²⁵ Biraq hazir bolsa Yérusalémgha bérup, u yerdiki muqeddes bendilerning xizmitide bolushqa kétiwatimen. ²⁶ Chünki Makédoniye we Axaya ölkiliridiki jamaetler Yérusalémdiki muqeddes bendiler arisidiki yoqsullargha iane toplap yadrem bérishni layiq kördi. ²⁷ Bu ishni ular berheq layiq kördi; emeliyette bolsa ular Yérusalémdikilerghe qerzdardur. Chünki eller Yehudiy qérindashlarning rohiy bextliridin behrimen bolghan bolsa, maddiy jehettin ulargha yadrem bérishke toghra kélidu.

²⁸ Men bu ishni püttürgendin kéyin, yeni Yérusalémdiki qérindashlarning jamaetlerning étiqadining bu méwisini qobul qilishini jezmenleshtürgendin kéyin, silerni yoqlap ötüp Ispaniyeghe barimen. ²⁹ Yéninglarga barghinimda, Mesihning toluq bext-berikitini silerge élip baridighanliqimni bilimen.

Uning ibaditini hemme yerde wujudqa keltürish xizmitide Yehudiy emes ellerge Mesih Eysaning xizmetkari bolup teyinlendim. Bu xizmitimning meqsiti ellerning Xudagha sumidighan ibaditi, Muqeddes Roh arqiliq pak-muqeddes qilinip, Xudani xursen qilidighan qurbanliqtek uning qobul qilishigha layiq bolushi üçhündür» — rosul Pawlus özini kahingha oxshididu. Xudaning kona zamanlardiki ibadetxanigha kahinlarni teminleshtiki meqsiti xelqning toghra yolda Xudagha ibadet qilishidin ibaret idi. Shunga ular xelqning öz qurbanliqlirini toghra, Xudaning qobul qilishigha layiq pétide sunushigha yadremchi we xizmetkar idi. Pawlus özining xush xewerni yetküzüshning axirqi meqsiti Xudagha heqiqiy, menilik, chin dilliq ibadetni barliqqa keltürishtin ibaretur, deydu. Xeqning bu ibaditini pak-muqeddes qilish Muqeddes Rohning ishi, elwette. Bu ibadetmu peqet jamaet ibadet sorunlirida emes, belki ishengichining pütün hayati arqiliq ipadilini (12:1-2).

15:21 «Uningdin xewersiz bolghanlar Uni köridu, anglimighanlar anglap chüshinidu» — «Yesh.» 52:15.

15:21 Yesh. 52:15.

15:22 Rim. 1:13; 1Tés. 2:18.

15:23-24 Rim. 1:10; 15:32; 1Tés. 3:10; 2Tim. 1:4.

15:25 Ros. 19:21; 24:17.

15:27 «Chünki eller Yehudiy qérindashlarning rohiy bextliridin behrimen bolghan bolsa, maddiy jehettin ulargha yadrem bérishke toghra kélidu» — «yadrem bérish» dégen söz grék tilida adette muqeddes ibadetxanidiki xizmet bilen munasiwetliktur.

15:28 «Yérusalémdiki qérindashlarning jamaetlerning étiqadining bu méwisini qobul qilishini jezmenleshtürgendin kéyin,...» — grék tilida «(Yérusalémdiki) qérindashlarga bu méwisini yetküzüp möhürlendürgendin kéyin,...» dégen sözler bilen ipadilini. Rosul Pawlus Yehudiy qérindashlarning bu sowghatni qobul qilishini intayin muhim dep biletti. Chünki uni qobul qilishi sowghat bergenlerni, yeni Yehudiy emes ishengüchilerni «bizning qérindashlirimiz» dep qobul qilishigha barawer bolatti, shunglashqa barliq jamaetlerning birliki we muhebbitini mustehkemlep algha süretti. Xudagha teshekkür, Yehudiy qérindashlar uni qobul qildi («Ros.» 21:17).

15:29 Rim. 1:11.

«Rimliqlargha»

³⁰ Qérindashlar, Rebbimiz Eysa Mesih we Muqeddes Rohning méhir-muhebbiti bilen silerdin ötünimenki, men üçhün Xudagha dua qilib men bilen birlikte küresh qilghaysiler — ³¹ méning Yehudiye ölkisidiki étiqad qilmighanlarning yaman niyetliridin saqlinishim, shuningdek Yéru-salémnda in'amni yetküzüsh xizmitimning shu yerdiki muqeddes bendilerning qobul qilishigha érishishi üçhün. ³² hemde axirda Xuda buyrusa, péqirning shad-xuramliq bilen yéninglarga bérip, siler bilen ortaq istirahat qilishimiz üçhünmu dua qilghaysiler..

³³ Amanliq-xatirjemlik Igisi bolghan Xuda hemminglar bilen bille bolghay! Amin!

Pawlusning axirqi salamliri

16¹ Kenxria shehiridiki jamaetning xizmetchisi singlimiz Fibini silerge tewsiye qilib tonushturimen; ² uni muqeddes bendilerge layiq Rebning muhebbitide qobul qilib kütüwalghaysiler, uning herqandaq ishta silerge hajiti chüshse, uninggha yadrem qilghaysiler. Chünki u özimu nurghun kishilerge, jümlidin mangimu chong yadremchi bolghan..

³ Men bilen birge ishligen, Mesih Eysada bolghan xizmetdashirim Priska bilen Akwilagha salam éytqaysiler.. ⁴ (ular méni dep öz hayatining xéyim-xetirige qarimidi. Hem yalghuz menla emes, belki ellerdiki barliq jamaetlermu ulardin minnetdardur).. ⁵ Ularning ailiside jem bolidighan jamaetkimu salam éytqaysiler.

Asiya ölkisidin Mesihke étiqadta eng deslepki méwe bolup chiqqan, söyümlüküm Épenitke salam éytqaysiler. ⁶ Siler üçhün köp ejir singdürgen Meryemge salam éytqaysiler.

⁷ Men bilen zindandash bolghan, Yehudiy qérindashirim Andronikus we Yunyagha salam éytqaysiler. Ular mendin awwal Mesihte bolghan bolup, rosullar arisidimu abruyluqtur..

⁸ Rebbimizde bolghan söyümlüküm Ampliyatqa salam éytqaysiler.

⁹ Biz birge ishligen Mesihte bolghan xizmetdishimiz Urbanus we söyümlüküm Staxuslarga salam éytqaysiler.

¹⁰ Sinaqlardin ötken, Mesihte sadiq ispatlinip kelgen Apélisqa salam éytqaysiler. Aristowulusning ailisidikilerge salam éytqaysiler.

¹¹ Yehudiy qérindashim Hérodiyongha, Narkisning ailisidikilerdin Rebde bolghanlarga salam éytqaysiler.

¹² Rebning xizmitide japa tartiwatqan Triféna we Trifosa xanimgha salam éytqaysiler. Rebning xizmitide nurghun japa tartqan söyümlük singlim Persisqa salam éytqaysiler.

¹³ Rebde tallanghan Rufusqa we uning mangimu ana bolghan anisigha salam éytqaysiler.

15:30 «men üçhün Xudagha dua qilib men bilen birlikte küresh qilghaysiler» — «küresh qilghaysiler» dégen sözler jinshetanlarning Xudaning xizmitige daim qarshi chiqidighanliqini körsitidu; shunga bu xizmet üçhün dua qilish (bularning qarshi chiqqanliqi tüpeylidin) birxil küresh, tes bir ish bolidu (mesilen «Kol.» 2:1, 4:11ni köring).

15:30 2Kor. 1:11.

15:31 2Tés. 3:2.

15:32 Rim. 1:10; 15:23.

16:2 «uni muqeddes bendilerge layiq Rebning muhebbitide qobul qilib kütüwalghaysiler...» — «Rebning muhebbitide» eyini grék tilida «Rebde» dégen söz bilen ipadilinidu. Mushu ibare toghruluq «kirish söz»imizni köring. «uning yeni Fibining herqandaq ishta silerge hajiti chüshse, uninggha yadrem qilghaysiler. Chünki u özimu nurghun kishilerge, jümlidin mangimu chong yadremchi bolghan» — bu sözlerge qarighanda Fibi özi melum sewebtin Rimgha seper qilmaqchi idi, shuning bilen Pawlusning bu salam xétini élip baridu. Mushundaq uzun we xeterlik seper qilish asan emes idi. Xudagha we Fibige qolimizda hazir turghan bu qimmatlik xet üçhün rehmet!

16:3 «Men bilen birge ishligen, Mesih Eysada bolghan xizmetdashirim Priska bilen Akwilagha salam éytqaysiler...» — Priska (Priskila) we éri Akwila xush xewerning köp xizmitini qilghan («Ros.» 18:2, 26, «1Kor.» 16:19, «2Tim.» 4:19ni köring).

16:3 Ros. 18:2,26.

16:4 «... Hem yalghuz menla emes, belki ellerdiki barliq jamaetlermu ulardin minnetdardur» — «eller»: yat eller, Yehudiy emeslerni körsitidu.

16:7 «Yehudiy qérindashirim Andronikus we Yunya» — mushu yerdiki «qérindashirim» yene «uruq-tughqanirim» dégen menidimu bolushi mumkin. Bashqa birxil terjimisi: «ular rosullarning qarishida bek abruyluq kishiler».

«Rimliqlargha»

¹⁴ Asinkritus, Filigon, Hermis, Patrobas, Hérmas we ularning yénidiki qérindashlarga salam éytqaysiler.

¹⁵ Filologus we Yulyagha, Nérius we singlisigha, Olimpas we ularning yénidiki barliq muqeddes bendilerge salam éytqaysiler..

¹⁶ Bir-biringlar bilen pak söyüşler bilen salamlishinglar. Mesihning hemme jamaetliridin silerge salam!.

Axirqi nesihet

¹⁷ Qérindashlar, silerdin shuni ötünimenki, siler ögengen telimge qarshi chiqqan, aranglarda ixtilaplarni peyda qilidighan we ademni étiqad yolidin téyilduridighan kishilerdin pexes bolunglar, ular din néri bolunglar..¹⁸ Bundaq kishiler Rebbimiz Mesihke emes, belki öz qarnigha qul bolidu; ular siliq-sipaye gepler we xushamet sözliri bilen saddilarning qelbini azduridu..

¹⁹ Silerning Rebke bolghan itaetmenliklardin hemmeylen xewer tapti. Shunga ehwalinglardin shadlinimen; shundaqtimu, yaxshi ishlar jehette aqil bolushunglarni, yaman ishlargha nisbeten nadan bolushunglarni xalaymen..²⁰ Amanliq-xatirjemlik Igisi bolghan Xuda uzun ötmey Sheytanni ayagh astinglarda yenjiydu.

Rebbimiz Eysaning méhir-shepqiti silerge yar bolghay!

²¹ Xizmetdishim Timotiy, Yehudiy qérindashlirim Lukyus, Yason we Sospatirlardin silerge salam..²² (ushbu xetke qelem tewretküchi menki Tertiyumu Rebde silerge salam yollaymen)..

²³ Manga we öyide daim yighilidighan pütün jamaetke sahibxanliq qilidighan Gayustin silerge salam. Sheherning xezinichisi Érastus silerge salam yollaydu, qérindishimiz Kuwartusmu shundaq..

²⁴ Rebbimiz Eysa Mesihning méhir-shepqiti hemminglarga yar bolghay! Amin!

Dua we medhiye

²⁵ Uzun zamanlardin buyan sükütte saqlinip kelgen sirning wehiy qilinishi boyiche, méning arqiliq yetküzülgen bu xush xewer, yeni Eysa Mesihning jakarlinishi bilen silerni mustehkemleshke qadir Bolghuchigha shan-sherep bolghay!.²⁶ Sir bolsa insanlarni étiqadtiki itaetmenlik yoligha élip bérish üçün, menggü hayat Xudaning emrige binaen hem biwasite hem burunqi peyghemberlerning yézip qaldurghanliri arqiliq, hazir barliq ellerge wehiy qilindi;²⁷ shundaq qilghan birdinbir dana Bolghuchi Xudagha Eysa Mesih arqiliq shan-sherep ebedil'ebed bolghay! Amin!

16:15 «Filologus we Yulya» — belkim er-ayal.

16:16 1Kor. 16:20; 2Kor. 13:12; 1Tés. 5:26; 1Pét. 5:14.

16:17 Mat. 18:17; Kol. 2:8; 2Tés. 3:6; 2Tim. 3:5; Tit. 3:10; 2Yuha. 10.

16:18 Ez. 13:18; Fil. 3:19.

16:19 Mat. 10:16; 1Kor. 14:20.

16:21 Ros. 13:1; 16:1; 17:5; 20:4; Fil. 2:19; Kol. 1:1; 1Tés. 3:2; 1Tim. 1:2.

16:22 «ushbu xetke qelem tewretküchi menki Tertiyumu Rebde silerge salam yollaymen» — rusul Pawlusning közi ajiz bolghachqa, adette yaremchige xetlirini yazduratti. Tertiy uning üçün «Rimliqlargha»ning qelem tewretküchisi (xatiriligüchi) bolghanidi.

16:23 Ros. 19:22; 2Tim. 4:20.

16:25 Ef. 1:9; 3:9,20; Kol. 1:26; 2Tim. 1:10; Tit. 1:2; 1Pét. 1:20.

Qoshumche söz

Hökümetke boysunush mesiliri üstide (13-bab)

Muqeddes Kitabda xatirilengen, hökümetler we hoquqdarlar bilen munasiwetlik telimler, jumladin rosul Pawlusning telimlerini (mesilen, «Rim.» 13-bab) töwendikidek yekünlisek bolidu: —

(1) «Insaniyet gunahqa téyilip pétip qalghanliqi tüpeylidin (Xudaning nijatigha ige bolghuche), gunahqa nisbeten tizginlinishi kérek bolghachqa, Xuda bu ishning bir qismini hökümet-hakimiyetler arqiliq orunlaydu: — **«Hemme adem özlirini idare qilghuchi hoquq igilirige boysunsun. Chünki Xuda tiklimigen hökümet bolmas; hökümetlerning hemmisi Xudaning emri bilen bolghandur»** («Rim.» 13:1). Bu Xudaning rehimdilliqidin bolghan bir ish; shundaqtimu, bu rehimdilliqining bir qismi shuki, U gahi waqitlarda melum bir elge sawaq bérish üçün, towa qilip qelblirini Manga qaratsun dep rehimsiz hökümdarni ularning üstidin höküm sürgüzidu. Mesilen «Yesh.» 19:1-4ni körüng. Shu waqitta Xuda Misirliqlarni butlargha choqunushtin towa qilsun dep ularni **«Rehimsiz bir hökümrán,... esheddiy bir padishahning qoligha tapshuridu»**.

Bundaq ishlar yene shübbisizki, rosulning: **«Xuda... pütkül insanlarning, bolupmu étiqad qilghuchilarning Qutquzghuchisi (saqlighuchisi)»** dep körsetken heqiqitining muhim bir amili bolushi kérek («1Tim.» 4:10).

(2) Shunga étiqadchilar qaysi hökümet astida bolsun, ulargha boysunushi, jumladin baj tapshurushi lazim («Tit.» 3:1-2, «Rim.» 13:3-6).

(3) Étiqadchilar öz üstidin höküm sürgenler üçün dua qilishi kérek. «1Tim.» 2:1-4ni körüng. Undaq duaning roshen meqsiti, Xudaning bu hökümdarlarning qelblirini Öz qorqunchigha, heqqaniy közqarashlarga, özining hökümránliqi astidikilerge adil muamile qilishqa, xush xewerni erkin yetküzishke yol qoyushqa qayil qilip yéteklishi üçündür.

(4) Hoquq tutqan kishiler Xudaning iradisige xilapliq qanunlarni yaki permanlarni chiqarsa yaki qol astidikilerni natoghra ishlarni qilishqa mejburlighan bolsa, étiqadchilar ulargha boysunmasliqi kérek. Mesilen «Ros.» 4:19-20de, Yehudiy hökümdarlar rosullardin Pétrus we Yuhannani Eysaning namini jakarlashtin men'i qilghan, Pétrus: **«Xudaning aldida silerge boysunush toghrimu yaki Xudaghimu? Buningha özünglar bir néme denglar!»** dégen.

(5) Adaletsiz hökümetlerni, bolupmu Xudaning sözini jakarlashqa qarshi turghan hökümetlerni aghdurush étiqadchilar biwasite köngül bölüdighan ish emes, belki Xudaning Öz ishidur. Reb Eysa Rimliq waliy Pontius Pilatus teripidin Özining «padishah iken»liki wejidin soraqqa tartilghanda uninggha mundaq dédi: — **«Méning padishahliqim bu dunyagha tewe emestur. Eger bu dunyagha tewe bolghan bolsa, xizmetchilirim Méning Yehudiylargha tapshurulmasliqim üçün jeng qiliwatqan bolatti. Halbuki, Méning padishahliqim bu yerge tewe emestur»** («Yuh.» 18:36).

Shuning bilen étiqadchilar melum bir hökümetni ghlutip, bashqa birisini berpa qilish üçün küresh qilishqa arilashmasliqi kérek. Tarixta köp weqelerdin körgili boliduki, **«Xuda**

«Rimliqlargha»

sotchidur; U birsini kötüridu, birsini töwenlitidu» «Zeb.» 75:7). Yéqinqi tarixta, Ruminiyediki Chawsiskuning mustebit hökümiti peqet bir parche «taziliq qeghez» bilen ghulitilghanliqi buninggha misal bolidu (Rumuniye hökümiti köp Muqeddes Kitablarni musadire qilip ularni «taziliq qeghez»lerge aylاندurghanidi).

(6) Étiqadchilar hökümet ishliri yaki siyasiy ishlar bilen toghra shughullansa bolidu (mesilen, Daniyal peyghember köp yillar ichide bir butperes hökümetning memuriy xadimi bolghanidi). Emma siyasiy ishlar intayin murekkep, özini pak-diyanet tutup ulargha arilishish intayin tes, Xudaning alahide chaqiriqi bolmisa shu ishlargha yéqinlishishqa hergiz bolmaydu, dep qaraymiz.

Bu témining dairisi mushu addiy yekündin keng, elwette, emma yuqiriqi sözlirimiz oqurmenlarning bu intayin muhim ishqa munasiwetlik bolghan muqeddes yazmilar üstide köprek oylinishlirigha türkte bolsun dep arzu qilimiz.

Injil 7-qisim

«Korintliqlarga «1»»

(Rosul Pawlus Korint shehiridiki jamaetke yazghan birinchi mektup)

Kirish söz

Korint shehiridiki jamaetning tarixi

Rosul Pawlusning Korint shehiriye tunji kélishi toghrisida Injil «Ros.» 18:1-18da xatirilengen. Korint bolsa Grétsiye (Yunan)diki eng chong déngiz porti idi. Dunyadiki barliq portlardek u herqaysi eldin kelgen her túrlük ademler bilen tolghan bolup, mushu yaqa yurttikilerning hemmisi özining étiqadi, özige xas bolghan butpereslikini we örp-adetlirini özi bilen élip kelgenidi. Shu chaghda ularning ichide Mesihke étiqad qilghuchilar bar bolushi mumkin idi, biraq köpinchisi butperes idi. Shu seweblik Korintning Rim impériyesidiki «Butpereslik paytexti» hem «Pahishiwazliq paytexti» dep atiqi chiqqanidi. Sheherde özige xas bolghan «butpereslik pahishiwazliqi» ipadiliniidighan 1000din artuq butxana bar idi.

Pawlus Korintqa yétip kelgendin kéyin adettikidek «sinagog» (Yehudiylarning yighinxanisi) qa kirip xush xewerni jakarlashqa bashlidi. Shu yerde köp ademler Xudaning sözini qobul qildi. Lékin adettikidekla, Eysa Mesihning xush xewirini ret qilghan bir qisim Yehudiylar Eysa Mesihke étiqad qilghanlar (Yehudiylar we yat ellerdin bolghalar)ni «sinagotiki jamaet»tin qoghlap chiqardi. Shuning bilen Korint shehiride «Mesihiy jamaet» tughuldi. Pawlus Korintta on sekkiz ay turup xush xewerni jakarlash, qatarliq ishlar bilen shughullandi. Rosul Pawlus ushbu xétide éytqinidek, Pawlusni jamaetni «tughghuchi», uninggha «ata» bolghuchi déyishke bolidu. Emma melum seweblerdin qandaqtur u öz aditidikidek jamaette aqsqaqallarni békitelmigenidi; bundaq bolushi belkim eyni chaghda u ular arisida shunche köp waqit turghan bolsimu jamaettikiler rohiy jehettin kamaletke yetmigechke, aqsqaqalliq mes'uliyitige teyyar bolghan héchkim téxi chiqmighan bolsa kérek yaki (téximu éhtimalgha yéqin) jamaetning özi aqsqaqallarning yétekchilikini qobul qilishqa teyyar emes bolghan bolushi mumkin.

Ushbu xet Efesus shehiride yézilghan (16:8). Pawlus shu yerde turghan waqtida üç qérindash, yeni Istifanas, Fortunatus we Axayikus uning yénigha yétip, Korint jamaiti yazghan bir xetni kötürüp keldi (16:17). Ularning xétide étiqad hayati toghruluq qoyulghan birnechche soal bar idi. Mushu soallar towendiki ishlarni öz ichige alghanidi: —

- (1) Er-ayalliq yaki tenha hayat toghruluq bezi mesililer (7-bab);
- (2) Butlarga nezir qilinghan taamlarni yégili bolamdu, bolmamdu? (8-bab, 10:15-33);
- (3) Xudaning xizmitige mexsus ayrilghanlarning ehwali; ulargha qandaq iqtisadiy yardem bérish we uninggha munasiwetlik bolghan mesililer (9-bab);
- (4) Jamaet sorunlirida erler we qiz-ayallarning bashlirigha bir nerse artishi kérek yaki kérek emesliki toghruluq (11:17-33);
- (5) «Rebning dastixini» — jamaet sorunida «nan ushtush» toghruluq;
- (6) «Rohiy iltipatlar» (12-14-bab);
- (7) Ölümdin tirilish (15-bab);

«Korintliqlarga «1» »

- (8) Jamaatning yoqsul-hajetmenlerge yordemde bolup iane qilishi (1:16-4);
- (9) Apollosning jamaetni kücheytish üçhün kélîsh imkaniyiti (16:12)

Pawlus Korint shehirige kelginige üç yildin sel ashqanidi. Eyni chaghda jamaettiki étiqadchilarning köpinchisi chongqur butpereslik turmushidin ayrilghanidi. Biraq u ularning shu üç yilche waqit ichide herqandaq hesetxorluq, tekebburluq qatarliqlardin hem «insaniy oy-pikirliri»din xalas bolushini, qisqisi Mesihte «rohiy ademler»din bolushini normal we tégishlik ish dep qaraytti. Bu bizler üçhünmu chong sawaq bolushi kérektur. Siz Mesihe étiqad baghlighili qanche uzun boldi? Üch yildin artuqmu? Emdi Mesihte bolghan mol nijattin qanchilikini özingizge singdürüp qobul qildingiz? Halbuki, bizning rosulning shunche köp mesililiri bolghan bundaq bir jamaetke xet yézishigha mejbur bolghanliqidin Xudagha minnetdar bolushimizgha toghra kélidu. Chünki uning bergen jawabliri bizning (meyli öz shexsiyitimizning bolsun yaki jahanda bolghan jamaatlarning bolsun) özimizning nurghun bügünki qiyinchiliqlirimiz we mesililirimizdin azad qilinish yolini tépishimizgha yéteklighüchi bolidu. Méhir-muhebbet toghruluq ezeldin buyan yézilip kelgen barliq yazmilar ichide eng güzel we eng ötkür sözler mushu xettin tépolidu (13-bab).

Eslide Pawlus oqurmenlerni bu xetni biryolila oqup chiqsun dep yazghanidi.

«Qoshumche söz»imizde biz bezi qiyin ayetler we rosul köz aldimizgha keltürgen melum birnechche heqiqet üstide, shundaqla hazirqi zamanimizda bularni qandaq tetbiqlighili bolidighanliqi üstide toxtilimiz.

Mezmun: —

- 1:1-9 Salamlishish, teshekkür éytish
- 1:10-31 Bölünüş; birlikning birdinbir asasi
- 2-bab Rohqa tayinish yaki öz zéhnige tayinish?
- 3-bab «Et»ke qul bolush, bölünüşler; heqiqiy ul üstige qurulush
- 4-bab Xudaning xizmitidiki «ghojidarlar»ning mes'uliyetliri
- 5-bab Rezil ademni jamaettin chiqirish kérek
- 6:1-8 Étiqadchilarning bir-birige qilidighan erzliri
- 6:9-20 Muqeddeslik toghruluq
- 7-bab Er-xotunluq, تنهالاق
- 8-bab Butlarga nezir qilinghan taamlar
- 9-bab Rosullarning erkinliki, shundaqla ularning jamaette bolghan qulluqi
- 10-bab Israildin alghan sawaqlar
- 11:1-16 Bashni yépush-yapmasliq toghruluq
- 11:17-34 «Rebning dastixini»
- 12-bab Rohiy iltipatlar
- 13-bab Méhir-muhebbet
- 14-bab Rohiy iltipatlar
- 15-bab Ölümdin tirilish
- 16-bab Iane qilish, axirqi sözler



Korintliqlarga «1»

Rosul Pawlus Korint sheherdiki jamaetke yazgan birinchi mektup

Salam

1¹⁻² Xudaning iradisi bilan Mesih Eysaning rosuli dep chaqirilgan menki Pawlustin we qérindishimiz Sosténistin Korint shehiridiki jamaetke, Mesih Eysada pak-muqeddes qilinip, «muqeddes bendilirim» dep chaqirilganlarga we shuningdek her yerlerde Reb Eysa Mesihning (U ulargha we bizge mensup!) namigha nida qilghuchilarning hemmisige salam!³ Atimiz Xuda hem Reb Eysa Mesihning silerge méhir-shepqt we xatirjemlik bolghay!

⁴ Xudaning Mesih Eysada silerge ata qilinghan méhir-shepqtü tüpeylidin Xudayimgha herdaim teshekkür éytimen;⁵ buning bilen siler Uningda her terepte, herqandaq sözde, her tereptiki bilimlerde bay qilinghansiler,⁶ xuddi Mesihning guwahliqi silerde testiqlanghandek.⁷ Shuning bilen silerde herqandaq rohiy iltipat kemlik qilmastan, Rebbimiz Eysa Mesihning ayan qilinishini kütisiler;⁸ U yene silerni axirghuche mustehkemleyduki, Reb Eysa Mesihning küni kelgüche eyibsiz saqlinilsiler;⁹ Xuda sözide turghuchidur — silerni Öz Oghli Reb Eysa Mesihning sirdash-hemdemlikige chaqirghuchi del Uning Özidir..

Böläünüşler toghruluq

¹⁰ Emdi men silerdin Rebbimiz Eysa Mesihning nami bilen shuni ötünenmenki, i qérindashlar, gépinglar bir yerdin chiqsun, aranglarda bölgüchilik bolmisun, bir pikirde, bir niyette kamil birleshtürülünglar;¹¹ Chünki Klowining ailisidikilerning manga siler toghranglarda éytishiche, i qérindashlirim, aranglarda talash-tartishlar bar iken.¹² Démekchi bolghinim shuki, herbiringlar: «Men Pawlusning terepdari», «Men Apollosning terepdari», «Men Kéfasning terepdari» we «Men Mesihning terepdari» dewatisiler..¹³ Ejeba, Mesih bölüngenmiken? Siler üçün kréstlengen adem Pawlusmid? Siler Pawlusning namigha chömüldürüldünglarmu?

1:1-2 «her yerlerde Reb Eysa Mesihning u ulargha we bizge mensup! namigha nida qilghuchilarning hemmisi» — bu ibare «alemshumul jamaet»ning addiy we yighinchaq bir tebiridir.

1:1-2 Yuh. 17:19; Ros. 15:9; Rim. 1:7; Ef. 1:1; 1Tés. 4:7; 2Tim. 2:22.

1:3 Rim. 1:7; 2Kor. 1:2; Ef. 1:2; 1Pét. 1:2.

1:5 «buning bilen siler uningda her terepte ... bay qilinghansiler» — «uningda» — Mesih Eysada.

1:5 Kol. 1:9.

1:6 «... xuddi Mesihning guwahliqi silerde testiqlanghandek» — Xudaning ulargha rohiy iltipatlarni béghishlighanliqi: (1) Xudaning Korintliqlargha Pawlusning Mesih toghruluq bolghan guwahliqining toghra ikenlikini ispatlighini we (2) Xudaning Mesihning ularning qelbide turghanliqini, ularning heqiqeten Mesihke tewe ikenlikini testiqlighini idi. Mesilen, Xuda rohiy iltipatliqi arqliq kornéliusdikilerni «ménig amdelirim» dep testiqlighanidi («Ros.» 10:44-48ge qarang. «rohiy iltipatlar»ni chüshinish üçün 12- we 14-babqa qarang.

1:7 «Rebbimiz Eysa Mesihning ayan qilinishi» — Reb dunyagha qaytip kelgende u her ademge ayan bolidu, elwette.

1:7 Fil. 3:20; Tit. 2:13.

1:8 «Reb Eysa Mesihning küni» — Uning zémingha qayta kélidighan küni.

1:8 1Tés. 3:13; 5:23.

1:9 «Xuda sözide turghuchidur» — démek, Xuda ademni Özining pak-muqeddes sirdash-hemdemlikige chaqirghachqa, Öz méhir-shepqtü bilen uni yene axirghiche gunah we Sheytanning ilkidin saqlap, pak hayatta yashashqa kücheytishke wede qilghan.

1:9 Yer. 32:40-44; Yuh. 15:5; 1Kor. 10:13; Gal. 2:20; 1Tés. 5:24; 1Yuha. 1:3.

1:10 «men silerdin Rebbimiz Eysa Mesihning nami bilen shuni ötünenmenki, i qérindashlar...» — «qérindashlar» Injilda «étiqadchi aka-ukilar» dégen bilen ipadiliniidu. Emma pütkül Muqeddes Kitapta qérindashlar («étiqadchi aka-ukilar») «étiqadchi acha-singillar»nimu öz ichige alidu. Bu prinsip «Yar.» 1:27de körünüdu; «Xudaning süret-obrazi» bolghan «adem»ning özi «er-ayal»ni öz ichige alidu. Shuning bilen biz «qérindashlar» dep terjime qilduq.

1:10 Rim. 12:16; 15:5; Fil. 2:2; 3:16; 1Pét. 3:8.

1:12 «Kéfas» — rosul Pétrusing ibraniyeche ismi idi.

1:12 Ros. 18:24; 1Kor. 3:4; 16:12.

1:13 «Siler Pawlusning namigha chömüldürüldünglarmu?» — «chömüldürüldünglarmu» mushu yerde sugha chümüldürüldüshni körsitidu.

«Korintliqlarga «1»»

¹⁴ Men Xudagha teshekkür éytimeñki, aranglardin Krispus bilen Gayustin bashqa héchqay-singlarni chömüldürmidim; ¹⁵ shuning bilen héchkim méni özining namida ademlerni chömüldürdi, déyelmeydu. ¹⁶ Durus, men yene Istifanasning öyidikilernimu chömüldürdüm; bashqa birawni chömüldürginimni esliyelmeymen.

¹⁷ Chünki Mesih méni ademlerni chömüldürüshke emes, belki xush xewerni jakarlashqa ewet-ti; uni jakarlash bolsa insanning hékmetlik sözliri bilen bolmasliqi kérek; undaq bolghanda Mesihning kréstitki qurbanliqining küchi yoqitilghan bolidu. ¹⁸ Chünki kréstitki qurbanliqi toghruluq söz-kalam halaketke kétiwatqanlarga exmeqliq, emma qutulduruluwatqan bizler-ge Xudaning küch-qudritidur. ¹⁹ Chünki mundaq pütülgenki, «Men danishmenlarning danish-menlikini yoqitimen, aqillarning aqilliqini chetke qaqimen». ²⁰ Undaqta, danishmenler qéni? Tewrat ölimaliri qéni? Bu dunyadiki bes-munazire qilghuchilari qéni? Xuda bu dunyadiki danaliqni exmeqliq dep körsetken emesmu? ²¹ Chünki Xuda danaliqi bilen békitkini boyiche, dunya öz danaliqi arqiliq Xudani tonumighan, shunga Xuda exmiqane dep qaralghan, jakarliniwatqan söz-kalam arqiliq uninggha ishengüchilerge nijatliq yetküzüshni layiq körgen. ²² Chünki Yehudiylar möjizilik alametlerni, gréklar bolsa «danaliq»ni telep qilidu; ²³ emma biz bolsaq Mesihni, yeni kréstlengen Mesihni jakarlaymiz; bu Yehudiylarğa nisbeten bizarliq ish, ellerge nisbeten exmiqanilik dep qarilidu; ²⁴ emma chaqirilghanlar üçün éytqanda, meyli Yehudiylar bolsun yaki gréklar bolsun, Mesih Xudaning küch-qudriti we Xudaning danaliqidur. ²⁵ Chünki Xudaning exmiqaniligi insanlarning danaliqidin üstündür, Xudaning ajizliqi insanlarning küchidin üstündür. ²⁶ Chünki, i qérindashlar, silerning chaqirilghan waqittiki halinglar üstide oylinip béqinglar; chaqirilghanlar arisida insaniy tereptin dana qaralghanlar anche köp emes, küch-hoquqqa ige bolghanlar anche köp emes, aqsöngékler anche köp emes idi; ²⁷ belki Xuda danalarni xijaletke qaldurush üçün bu dunyadiki ajiz sanalghanlarni talliwaldi; küchlüklerni xijaletke qaldurush üçün bu dunyadiki ajiz sanalghanlarni talliwaldi; ²⁸ U yene bu dunyadiki qedirsizlerni, pes körüldighanlarni talliwaldi, «yoq bolghan nersiler»ni mewjut shey'lerni yoqqa chiqiriwétish üçün talliwaldi. ²⁹ Uning meqsiti Xuda aldida héch et igisi maxtanmasliq üçündür. ³⁰ Emma Uning teripidin siler Mesih Eysada turisiler; U bizge Xudadin kelgen danaliq, heqqaniylik, pak-muqeddeslik we hörlük-azadliq qilinghandur; ³¹ shuningdek Tewratta pütülgendek: «Pexirlinip maxtighuchi bolsa Rebdin pexirlinip maxtisun!»..

1:14 Ros. 18:8; Rim. 16:23.

1:16 1Kor. 16:15,17.

1:17 1Kor. 2:1, 4; 2Pét. 1:16.

1:18 Rim. 1:16.

1:19 «Chünki mundaq pütülgenki...» — «mundaq pütülgen» — Muqeddes Kitabta yéziliqliq. Mushu yerdiki sözler Tewrat, «Yesh.» 29:14din élinghan.

1:19 Ayup 5:12; Yesh. 29:14.

1:20 Yesh. 33:18.

1:21 Mat. 11:25; Luqa 10:21.

1:22 «... gréklar bolsa «danaliq»ni telep qilidu» — shu zamandiki grék medeniyitide pelsepeni choqunush derijisige yetken dégili bolidu (mesilen, «Ros.» 17:21 we aldi-keymidiki ayetlerni köring).

1:22 Mat. 12:38; 16:1; Yuh. 4:48.

1:23 «bu Yehudiylarğa nisbeten bizarliq ish...» — yaki «bu Yehudiylarğa nisbeten putlikashang...».

1:23 Mat. 11:6. Yuh. 6:60,66.

1:24 Kol. 2:3.

1:26 «insaniy tereptin...» — grék tilida «etning közqarishiche...».

1:26 Yuh. 7:48; Yaq. 2:5.

1:28 «mewjut shey'iler» — mushu yerde herxil ademlerni, hökümrannlarni, dölet qatarliqlarni öz ichige alidu.

1:30 «Uning teripidin siler Mesih Eysada turisiler...» — «Uning teripidin» Xuda teripidin, démek. «hörlük-azadliq qilinghandur» — «hörlük-azadliq» gunahning we Sheytanning qulluqidin azad bolushtur.

1:30 Yer. 23:5; Yuh. 17:19.

1:31 «shuningdek Tewratta pütülgendek...» — Injilda «pütülgendek» déyilgende, «Muqeddes Kitabta pütülgendek» dégen menide. Mushu yerde «Yer.» 9:24.

1:31 Yesh. 65:16; Yer. 9:22-23; 2Kor. 10:17.

«Korintliqlargha «1»»

2¹ Men bolsam, i qérindashlar, yéninglarga barghinimda, Xudaning guwahliqini jakarlash üchün héch gepdanliq yaki eqil-danalig ishlitip kelgen emesmen; ² chünki men aranglarda Eysa Mesihdin bashqa, yeni kréstlengen Mesihdin bashqa héchnémini bilmeslikke bel baghliganidim; ³ men aranglarda bolghan waqtimda ajizliqta, qorqunchta we titrigen halette bolattim; ... ⁴ méning sözlirim hem jakarlishim bolsa ademni qayil qilghudek insaniy danalig sözler bilen emes, belki Rohning alamet körsitishliri we küch-qudret bilen bolghan idi. ... ⁵ Buningdin meqset silerning étiqadinglar insaniy danaliqqa emes, belki Xudaning küch-qudritige baghlansun dégendin ibaret idi..

⁶ Halbuki, kamaletke yetkenler arisida biz danaligni bayan qilimiz; bu danalig bu dewrdiki danalig emes, yaki bu dewrdiki hökümrannarning danalig emes (ular zawalliqqa yüz tutqandur); ⁷ emma biz bir sirni ashkarilap, Xudaning bir danaligini bayan qilimiz; Xuda eslide ashkare qilinmighan bu danaligni barliq dewrlerdin burun bizning shan-sherepke muyesser bolushimiz üchün békitkenidi. ... ⁸ Bu danaligni bu dewrdiki hökümrannarning héchqaysisi chüshinip yetmigenidi; uni chüshinip yetken bolsa, shan-sherepning Igisi bolghan Rebni kréstlimigen bolatti. ...

⁹ Halbuki, Tewratta pütülgenndek: —
«Özini söygenlerge Xudaning teyyarliganliri —
Del héchqandaq kóz körmigen,
Héchqandaq qulaq anglimighan,
Héchqandaq köngül oylap baqmighan nersilerdur»..

¹⁰ Emma bu nersilerni Xuda Rohi arqiliq ayan qildi; chünki Roh bolsa hemme ishlarni, hetta Xudaning chongqur teglirini inchikilep izligüchidur; ... ¹¹ Chünki insanlarda, insanning könglidikini bilgüchi shu insanning rohidin bashqa nerse barmu? Shuninggha oxshash, Xudaning Rohidin bashqa, Xudaning könglidikilirini bilgüchi yoqtur. ... ¹² Emma bizning qobul qilghinimiz bolsa bu dunyadiki roh emes, belki Xudadin kelgen Rohtur; del shundaq bolghachqa biz Xuda teripidin bizge séxyiliq bilen ata qilinghan nersilerni bilip yételeyimiz. ... ¹³ Bu ish-shey' ilerni insaniy dana-

2:1 1Kor. 1:17; 2:4.

2:3 «men aranglarda bolghan waqtimda ajizliqta, qorqunchta we titrigen halette bolattim» — «qorqunchta... bolattim» — belkim u Xuda Özige tapshurghan bu muqeddes wezipini orundiyalmasliqidin qorqqan bolushi mumkin idi. Uningdin bashqa ademni qorqitidighan köp seweblarmu bolghan, elwette («Ros.» 18:9-10).

2:3 Ros. 18:1, 3; 2Kor. 10:10.

2:4 «... belki Rohning alamet körsitishliri we küch-qudret bilen bolghan idi» — «Roh» Xudaning Rohi, Muqeddes Rohtur.

2:4 1Kor. 1:17; 2:1; 2Pét. 1:16.

2:5 2Kor. 4:7.

2:6 Ayup 28:21; 1Kor. 15:24.

2:7 «biz bir sirni ashkarilap, Xudaning bir danaligini bayan qilimiz...» — «Efesusluqlargha»diki «kirish söz»imizde éytqinimizdek, Injilda «sir» dégen sözning alahide menisi bar. Sir (grék tilida «mistérion») Xuda esli yoshurup kelgen, emdi hazir ashkarilighan melum bir ishtin ibarettur.

2:7 Rim. 16:25; 1Kor. 4:1.

2:8 «bu dewrdiki hökümrannar» — bu söz belkim bu dunyadiki padishah-hökümdarlarni qutritidighan, ulargha ézitquluq qilidighan jin-sheytanlarni körsetse kérek.

2:8 Mat. 11:25; Yuh. 7:48; 16:3; Ros. 3:17; 13:27; 2Kor. 3:14; 1Tim. 1:13.

2:9 «Özini söygenlerge Xudaning teyyarliganliri —del héchqandaq kóz körmigen, héchqandaq qulaq anglimighan, héchqandaq köngül oylap baqmighan nersilerdur» — «Yesh.» 64:4.

2:9 Yesh. 64:3.

2:10 «chünki Roh bolsa hemme ishlarni, hetta Xudaning chongqur teglirini inchikilep izligüchidur» — «Roh» — Xudaning Rohi, Muqeddes Rohtur.

2:10 Mat. 13:11; 2Kor. 3:18.

2:11 «insanlarda, insanning könglidikini bilgüchi shu insanning rohidin bashqa nerse barmu?» — «insanning könglidiki» mushu yerde shu melum kishining shexsiy we qelbidiki ishlarni alayiten körsitidu.

2:11 Pend. 27:19; Yer. 17:9.

2:12 «bu dunyadiki roh» — Sheytan. «Bu dunyadiki roh» mushu yerde belkim Sheytanning köz-qarashliri, «eqilliri»ni körsitishi mumkin.

2:12 Rim. 8:15.

«Korintliqlarğa «1»»

liqtin ögitilgen sözler bilen emes, belki Muqeddes Rohtin ögitilgen sözler bilen, rohiy ishlarni rohiy sözler bilen chüshendürüp sözleyimiz..¹⁴ Emma «jangha tewe» kishi Xudaning Rohining ishlirini qobul qilmaydu, chünki bu ishlar uninggha nisbeten exmiqaniliktur; u ularni héch chüshinip yételmeýdu, chünki ular roh bilen perq étilib bahalinishi kérektur..¹⁵ Rohqa tewe kishi hemme ishlargha baha béreleydu; emma uninggha bolsa héchkim baha bérelmeýdu..¹⁶ Chünki kim Rebning oy-könglini chüshinip yétip, Uninggha meslihetchi bolalisun? Emma biz bolsaq Mesihning oy-könglige igimiz..

3¹Lékin men, i qérindashlar, Rohqa tewe kishilerge söz qilghandek silerge söz qilalmay kéliwatimen; eksiche silerni etke tewe kishiler, Mesihde bolghan bowaq hésablap silerge sözleshke mejbur boldum..² Men silerge süt ichküzdüm, göshni yégüzmidim; chünki siler göshni hezim qilamaytinglar, shundaqla hazirmu téxi hezim qilalmaysiler; ³Chünki siler yenila etke tewedursiler. Aranglarda hesetxorluq we talash-tartishlar bar bolghachqa, siler etke tewe emesmu, insanlarche méngiwatmamsiler?..⁴Chünki birsi «Men Pawlus terepdari», bashqa birsi «Men Apollos terepdari» dése, siler peqet insanlarning yolida mangghan bolup qalmamsiler?..

⁵Apollos dégen kim? Pawlus kim idi? Biz peqet silerning étiqadinglarga wasitichi bolduq, xalas; herbirimiz peqet Reb bizge teqsim qilghini boyiche wezipe ada qilidighan xizmetkarlar, xalas, shundaq emesmu?..⁶ Men tiktim, Apollos sughardi; emma östürgüchi bolsa Xudatur..

⁷Shunga tikküchi héchnémige hésab emes, sugharghuchimu héchnémige hésab emes, peqet östürgüchi Xuda Özi hemmidur..⁸ Emma tikküchi we osa qilghuchi bolsa bir meqsettidur; shundaqtimu herbiri öz ejri boyiche in'aminu qobul qilidu..⁹ Chünki biz Xudagha tewe méhnetdashturmiz; siler bolsanglar Xudaning bagh-étizi, Xudaning qurulusishiler..

2:13 «Rohtin ögitilgen sözler bilen» — «Roh» Xudaning Rohi, Muqeddes Rohtur.

2:13 1Kor. 1:17; 2:4; 2Pét. 1:16

2:14 «jangha tewe» kishi — «jangha tewe» bolghan kishi toghruluq «Rimliqlarğa»diki «kirish söz»imizni körüng. «Jangha tewe» bolghan kishi Muqeddes Rohqa ige bolmighan kishidur; «ishenmigen kishi» dégili bolidu. Shunga, u Xudaning Rohigha emes, belki herdaim öz jéni (eqil-pikir, zéhin, köngül-kalla, héssiyatlar)gha tayinip ishlarni perq étidu. «Rohiy kishi» yaki «Rohqa tewe bolghan kishi» bolsa öz rohida Muqeddes Rohning terbiye-telimini qobul qilip ishlarni toghra perq étidu. «ular roh bilen perq étilib bahalinishi kérektur» — bu 14- we 15-ayetlerdiki «perq étish» we «perq étip bahalinish» grék tilida birla péil bilen ipadiliniidu.

2:15 «Rohqa tewe kishi» — «Rohqa tewe» (yaki «rohiy kishi») — Muqeddes Rohning yétekchilikide mangidighan kishi.

2:15 Pend. 28:5.

2:16 «kim Rebning oy-könglini chüshinip yétip, uninggha meslihetchi bolalisun?» — «Yesh.» 40:13.

2:16 Yesh. 40:13; Rim. 11:34.

3:1 «etke tewe kishiler» — (yaki «etlik kishiler») toghruluq «Rimliqlarğa»gha bergen «kirish söz»diki «et» toghruluq sözimizni körüng. «Etlik kishi» asasen xush xewerni qobul qilghini bilen téxi öz gunahlirining küchidin azad bolmighan kishidur.

3:2 Ibr. 5:12; 1Pét. 2:2.

3:3 «siler etke tewe emesmu, insanlarche méngiwatmamsiler?» — «insanlarche» Xudaning yolida emes, insaniyetning yolida.

3:3 1Kor. 1:11; Gal. 5:19; Yaq. 3:16.

3:4 «peqet insanlarning yolida mangghan bolup qalmamsiler?» — démek, Xudani tonumighan, Rohtin tughulmighan, téxiche Adem'atimizing ailisige tewe bolghan, adettiki gunahkar insanlarga oxshash.

3:4 1Kor. 1:12.

3:5 Ros. 18:24; 1Kor. 1:12; 16:12.

3:6 «... Apollos sughardi» — Korint shehiridiki jamaat Pawlusning sözliri arqiliq étiaq qilghanidi; kéyin Apollos Korint shehirige bérip ishengüchilerni Tewrat-Zebur toghrisidiki bilimliri arqiliq zor derjide righbetlendürgenidi («Ros.» 18-bab).

3:6 Ros. 18:26; 19:1.

3:8 «bir meqsettidur» — grék tilida «birdur».

3:8 Zeb. 6:2; Yer. 17:10; 32:19; Mat. 16:27; Rim. 2:6; 14:12; 2Kor. 5:10; Gal. 6:5; Weh. 2:23; 22:12.

3:9 «biz Xudagha tewe méhnetdashturmiz» — bashqa birxl chüshendürülüşü: «biz Xuda bilen méhnetdashturmiz» («2Kor.» 5:20; 6:1nimu körüng).

3:9 2Kor. 6:1; Ef. 2:20; Kol. 2:7; 1Pét. 2:5.

«Korintliqlarga «1»»

¹⁰ Xudaning manga taqsim qilgan méhir-shepqiti boyiche, xuddi usta mémardek ul saldim, andin bashqa birsi uning üstige quruwatidu. Emma herbir qurghuchi qandaq quruwatqanliqigha éhtiyat qilsun.

¹¹ Chünki sélinghan ulni, yeni Eysa Mesihdin bashqa héchqandaq ulni sélishqa bolmaydu.

¹² Emdi birsi bu ul üstige altun, kümüş, qimmatlik tashlar, yaghach, chöpler, saman salsa,

¹³ herbirining singdürgen ejrining qandaqliqi körünüdu; chünki shu küni uni ashkare qilidu, chünki uning mahiyiti otta körülüdu; ot herbir kishining ejrini, qandaq mahiyettin bolghanliqini sinaydu.

¹⁴ Birsining ul üstige qurghan ishi puxta saqlinip qalsa, u in'amgha érishidu; ¹⁵ Birsining qurghini köyüp ketse, u ziyan tartidu; u özi qutulidu, emma goya ottin ötüp qutulghan birsige oxshap qalidu.

¹⁶ Ejeba, özünqlarning Xudaning ibadetxanisi ikenlikinglarni we Xudaning Rohining silerde turghanliqini bilmemsiler? ¹⁷ Birs Xudaning ibadetxanisini xarab qilsa, Xuda uni xarab qilidu; chünki Xudaning ibadetxanisi pak-muqeddestur, siler del shundaqsiler.

¹⁸ Héchkim öz-özini aldimusun; birsi özini bu dewrde dana dep sanisa, nadan bolup qalsun; shuning bilen u dana bolidu. ¹⁹⁻²⁰ Chünki bu dunyadiki danaliq Xudagha nisbeten exmeqliqtur; chünki: — «U danishmenlarni öz hiyligerlikining tuziqigha alidu», dep we yene: «Reb danishmenlarning oy-xiyallirining tutami yoqluqini bilidu» dep pütüklüktur.

²¹ Shunga héchkim insan dégenlerni pexirlinip danglimusun; chünki hemme mewjudatlar silerge tewedur; ²² Pawlus bolsun, Apollos bolsun, Kéfas bolsun, dunya-jahan bolsun, hayat bolsun, ölüm bolsun, hazirqi ishlar bolsun, kelgüsi ishlar bolsun, hemmisi silerge mensuptur; ²³ siler bolsanglar Mesihning, Mesih bolsa Xudaningkidur.

Mesihning rosullirining xizmiti

4 ¹ Birs biz toghruluq birméme démekchi bolsa, bizni Mesihning xizmetkarliri we Xudaning sirliri amanet qilinghan ghojidarlar dep bilsun. ² Emdi ghojidar dégenlerdin telep qilinidighini shuki, ular wapadar-sadiq bolushi kérektur. ³ Emma men siler teripinglardin yaki bashqa herqandaq insaniy sot teripidin sürüştürüp bahalansam, bu men üçün zighirchilik ish; men hetta özüm toghruluq sürüştürüp olturmaymen. ⁴ Chünki wijdanim eyibleydighan héchqandaq ishlirimdin xewirim yoq; emma bu ishning özi méni heqqaniy dep aqlimaydu; méni sürüştürüp bahalighuchi bolsa Rebdur. ⁵ Shunga waqti-saiti kelmigüche, yeni Reb kelmigüche héch ish toghruluq höküm chiqarmanglar; Reb kelgende u qaranggghuluqtiki yoshurun ishlarni ashkarilaydu, qelb-dillardiki barliq oy-niyetlerni ayan qilidu; shu chaghda herbiri Xuda

3:11 Yesh. 28:16; Mat. 16:18.

3:12 «birs bu ul üstige... qimmatlik tashlar .. salsa» — «qimmatlik tashlar» dégen oxshitishning mushu yerde omumiyy körsetkini belkim yaqut-göherlerni emes, belki oyulghan, binani puxta qilidighan qattiq chidamliq tashlarni körsetse kérek. Pawlus buning köchme menisini oqurmenlarning oylinishigha qalduridu!

3:13 «shu küni uni ashkare qilidu» — «shu küni» Mesih Eysa zémingha qaytidighan künidur.

3:13 Yesh. 8:20; 48:10; Yer. 23:29; 1Pét. 1:7; 4:12.

3:14 «Birsining ul üstige qurghan Ishi puxta saqlinip qalsa...» — démek, «bir kishining ul üstige qoyghan matériyalliri otqa berdashliq bérelise...».

3:16 1Kor. 6:19; 2Kor. 6:16; Ibr. 3:6; 1Pét. 2:5.

3:18 «birs özini bu dewrde dana dep sanisa, nadan bolup qalsun» — Mesihning «Mat.» 18:1-4de we «Mar.» 10:13-16de éytqan sözlirini köring.

3:18 Pend. 3:7; Yesh. 5:21.

3:19-20 «U danishmenlerni öz hiyligerlikining tuziqigha alidu» — «Ayup» 5:13. «Reb danishmenlarning oy-xiyallirining tutami yoqluqini bilidu» — «Zeb.» 94:11.

3:19-20 Ayup 5:13; Zeb. 94:11.

4:1 Mat. 24:45; 2Kor. 6:4; Kol. 1:25; Tit. 1:7.

4:2 Luqa 12:42.

4:3 «herqandaq insaniy sot teripidin...» — dégen grék tilida «insaniy bir kün teripidin...». Ademlarning ishlirini sürüshte qilghuchi bolsa melum bir insanning küni emes, belki Mesihning küni, yeni qiyamet künidur.

4:4 Mis. 34:7; Ayup 9:2; Zeb. 143:2.

«Korintliqlarğa «1»»

teripidin teriplinidu. ⁶ Emma, i qérindashlar, bu ishlarni silerning menpeetinglarni dep özümge we Apollosqa tetbiqlidim; meqset siler biz arqiliq «pütülgenning dairisidin halqip ketmenglar» dégen sawaqla öginishinglar, shundaqla héchqaysinglarning melum birsini bashqa birsidin üstün dep pexirlinip tekebburliship ketmeslikinglar üçündür..

⁷ Chünki kim séni bashqa birsidin üstün qilidu? Sanga ata qilinghan nersidin bashqa sende yene néme bar? Hemme sanga bérilgen tursa, némishqa «Mende esli bar idi» dep pexirlinip körenglep kétésin? ⁸ Siler alliqachan toyunup kettinglar! Alliqachan béyip kettinglar! Siler bizsiz padishahlar bolup höküm sürdunglar! Kashki siler heqiqeten höküm sürgen bolsanglaridi — undaqla biz siler bilen bille höküm sürgen bolattuq! ⁹ Chünki Xuda rosullar bolghan bizlerni ölümgé mehkum bolghan ademlerde eng axirgha qoyup sazayi qilip otturigha chiqarghan, dep oylaymen; chünki biz pütüklü alemeq, yeni hem perisutligerge hem insanlarga bir xil tamasha bolduq. ¹⁰ Biz Mesih üçün exmeq sanalghanlarmiz, emma siler Mesihde danasiler! Biz ajiz, emma siler küchlüksiler; siler izzetlik, emma biz xar; ¹¹ Hazirqi deqiqigiche ach-yalingach, changqap yürmeqtimiz, dumbalinip, sergerdan, makansiz bolup yürmeqtimiz; ¹² öz qolimiz bilen ishlep japa tartmaqtimiz; ahanetke qalghanda yaxshiliq tilewatimiz; ziyankeshlikke uchrighanda, chidawatimiz; ¹³ töhmetke uchrighanda, biz ularni chirayliqche towigha ündeymiz; biz jahanning dashqili, insanlarning süpüründisi dep qariliwatimiz, ta hazirghiche shundaq.

¹⁴ Bu ishlarni yézishim, silerni xijaletke qaldurush üçün emes, belki söyümlük balilirim süpitide silerge nesihet qiliwatimen; ¹⁵ chünki silerning Mesihde tümenligen terbiyiligichilinglar bolsimu, silerning atanglar köp emestur; chünki men Mesih Eysada bolup silerni xush xewer arqiliq töreldürüp ata boldum. ¹⁶ Shunga men silerdin ötünimenki, méni ülge qilinglar..

¹⁷ Del bu sewebtin men Rebde bolghan öz söyümlük we ishenchlik oghlum Timotiyni yéninglargha ewettim; herqaysi jaylardiki jamaette ögetkenlirimge egiship, u silerge Mesihde bolghan yollirim toghruluq eslitidu. ¹⁸ Emma beziliringlar, «Pawlusni yénimizgha kelmeydu», dep körenglep kettinglar; ¹⁹ biraq Reb buyrusa men pat arida yéninglarga barimen; shu chaghda men körenglep ketkenlerning sözlirini emes, belki ularda bolghan küch-qudretni körüp baqay..

4:5 Dan. 7:10; Mat. 7:1; Rim. 2:1; Weh. 20:12.

4:6 «pütülgenning dairisidin halqip ketmenglar» — bu sözler Tewratqa eyni pütülmigini bilen, u Tewrat-Injildiki intayin muhim bir prinsiptur. «Qoshumche söz»imizge qarang.

4:6 Pend. 3:7; Rim. 12:3.

4:7 «Kim séni bashqa birsidin üstün qilidu?» — bu soalgha belkim mundaq ikki toghra jawab bérilishi mumkin: (1) «melum kishini bashqa bir kishidin bashqiche qilghuchi peqet Xudadir» shunga tekebbur bolushning asasi yoq; (2) héch insanning Xudaning ulughluqi aldida «Men bashqilardin üstün» dep tekebbur bolushning asasi yoq.

—Shundaq qaraymizki, (1)-jawab Pawlusning démekchi bolghinini körsitidu. «Sanga ata qilinghan nersidin bashqa sende yene néme bar?» — démek, herbirimizning barliqi Xuda teripidin bizge ata qilinidu; shunga «Mende esli shundaq qabiliyet (talant, küch, qatarliqlar...) bar idi» dep tekebburliship kétish hamaqetliktur.

4:7 Yuh. 3:27; Yaq. 1:17.

4:8 «Siler alliqachan toyunup kettinglar! Alliqachan béyip kettinglar! Siler bizsiz padishahlar bolup höküm sürdunglar! Kashki siler heqiqeten höküm sürgen bolsanglaridi — undaqla biz siler bilen bille höküm sürgen bolattuq!» — shübhisizki, bu sirliq ayetning kinayilik, mesxirilik menisi bar. Korint jamaatidiki köp ademler tolimu tekebburliship kétip: «Biz rosul Pawlus yaki bashqa rosullargha héch kérek emesmiz; biz heqiqeten «rohiy ademler»miz, intayin bilimlik, Xuda aldida intayin ésilzade bolup, padishahdek bolduq» dep ketkenidi. «Qoshumche söz»imizni köring.

4:9 Zeb. 44:22; Rim. 8:36; 2Kor. 4:11; Ibr. 10:33.

4:10 «Biz Mesih üçün exmeq sanalghanlarmiz...» — grék tilida «biz Mesih üçün exmeqler bolduq...» — démek, köpchilik teripidin «exmeq» héسابlanduq.

4:10 1Kor. 2:3.

4:11 Ros. 23:2.

4:12 Mat. 5:44; Luqa 6:28; 23:34; Ros. 7:60; 18:3; 20:34; Rim. 12:14; 1Tés. 2:9; 2Tés. 3:8.

4:14 1Tés. 2:11.

4:15 «silerning atanglar köp emestur» — rohiy jehettin bolghan atilarni körsitidu, elwette.

4:15 Ros. 18:11; Gal. 4:19; Flm. 10; Yaq. 1:18.

4:16 1Kor. 11:1; Fil. 3:17; 1Tés. 1:6; 2Tés. 3:9.

4:19 Ros. 18:21; Ibr. 6:3; Yaq. 4:15.

«Korintliqlarga «1»»

²⁰ Chünki Xudaning padishahliqi sözde emes, belki küch-qudrette ispatlinidu...²¹ Emdi némini xalaysiler? Yéninglarga tayaq kötürüp bérishimnimu, yaki méhir-mulayimlik rohida bérishimnimu?

Éghir bir gunah

5¹ Hertereptin shu angliniwatiduki, aranglarda buzuqchiliq bar iken — bundaq buzuqchiliq hetta taipiler arisidimu tilgha élinmaydu — u bolsimu birsining öz atisining ayaligha chéqilishtin ibaret...² Emma siler yoghinap körenglep kettinglar! Bu rezil ishni sadir qilghan kishi arimizdin qoghliwétilsun dep ökünüşüglarigha toghra kelmemdü!³ Chünki gerche tende siler bilen bille bolmisammu, emma rohta siler bilen bille bolush süpitide alliqachan shundaq men shu hökümni chiqardimki,⁴ (hemminglar Reb Eysa Mesihning namida jem bolghanda, özümning rohim siler bilen bolup, Rebbimiz Eysa Mesihning küch-qudritige tayinip) —

⁵ shundaq qilghan kishining etliri halak qilinsun, shuning bilen uning rohi Reb Eysaning künide qutquzulushi üçün Sheytanning ilkige tapshurulsun...⁶ Silerning chongchiliq qilghininglar yaxshi emes. «Kichikkine xémirturuch pütkül xémirni boldurup yoghinitidu» dep bilmemsiler?.

⁷ Kona xémirturuchni chiqiriwétinglar; shuning bilen siler esli xémirturuchsiz xémirdek yéngi bir zuwula bolisiler; chünki «ötüp kétish héyti»diki qozimiz bolghan Mesih qurbanliq qilindi;

⁸ shunga héytini yaman niyetlik we rezillik bolghan xémirturuch bilen emes, belki semimiylik we heqiqet bolghan pétir nan bilen tentene qilip ötküzeyli...

⁹ Men aldinqi xette silerge buzuqchiliq qilghuchilar bilen arilashmanglar dep yazghanidim;

¹⁰ emma bu déginim bu dunyadiki buzuqchiliq qilghuchilar, yaki nepsaniyetchiler, yaki kazaplar yaki butperesler bilen arilashmanglar déginim emes; undaq bolghanda dunyadin ayrilishqa mejbur bolattinglar;¹¹ emma hazirqi bu xétimde yazghinim shuki, özini «qérindash» dep atiwalghan emma shundaqla buzuqluq qilghuchi, nepsaniyetchi, butperes, haraqkesh yaki kazap bolsa, undaq bir kishi bilen arilashmanglar, hetta uning bilen hemdastixanmu bolmanglar...¹² Sirttikilerni höküm chiqirip bir terep qilishning men bilen néme munasiwiti? Lékin ichinglardikilerni özünglar höküm chiqirip bir terep qilish silerning ishinglar emesmu? ¹³ Lékin sirttikilerning üstige bolsa Xuda Özi höküm chiqiridu. Shunga «bu rezil ademni aranglardin chiqiriwétinglar»...

4:20 «Xudaning padishahliqi sözde emes, belki küch-qudrette ispatlinidu» — yaki «Xudaning padishahliqi sözde emes, belki küch-qudrette namayan bolidu».

4:20 1Kor. 2:4; 1Tés. 1:5; 2Pét. 1:16.

5:1 Law. 18:8; Qan. 27:20.

5:5 «shundaq qilghan kishining etliri halak qilinsun, shuning bilen uning rohi Reb Eysaning künide qutquzulushi üçün Sheytanning ilkige tapshurulsun» — bu ish (bashqiche éytqanda, «Sheytanning ilkige qayturush») toghruluq «qoshumche söz»imizni körüng. Bezi alimlar «etliri» dégeni rohiy jehettin chüshendüridu, démek, bu ish kishining özining gunahliq tebiiti, yaki Korinttki pütkül jamaette «gunahliq tebiitidin chiqqan ishlar»ni körsitidu, dep qaraydu. Biz mushu yerdiki «etlirini jismaniy jehettin chüshinimiz. «Qoshumche söz»imizde buning asasinu körsitimiz.

5:5 1Tim. 1:20.

5:6 Gal. 5:9.

5:7 Yesh. 53:7; Yuh. 1:29; 1Kor. 15:3.

5:8 «shunga héytini yaman niyetlik we rezillik bolghan xémirturuch bilen emes, belki semimiylik we heqiqet bolghan pétir nan bilen tentene qilip ötküzeyli» — Israilning «ötüp kétish héyti», uningdin kéyinki «pétir nan héyti» we ularning simwolluq ehmiyiti toghruluq «qoshumche söz»imizni, shundaqla «Lawiylar»diki «qoshumche söz»nimu körüng.

5:8 Mis. 12:3,15; Qan. 16:3.

5:9 Qan. 7:2; Mat. 18:17; 2Kor. 6:14; Ef. 5:11; 2Tés. 3:14.

5:11 «özini «qérindash» dep atiwalghan...» — «qérindash» — özining étiqad yolida qérindash dep atalghan.

5:11 Chöl. 12:14; Mat. 18:17; 2Tés. 3:14; 2Yuha. 10.

5:12 «Sirttikilerni höküm chiqirip bir terep qilishning men bilen néme munasiwiti? Lékin ichinglardikilerni özünglar höküm chiqirip bir terep qilish silerning ishinglar emesmu?» — «sirttikiler» jamaettin sirt turghanlarni, «ichidikiler» jamaetning ichide bolghanlarni körsitidu, elwette.

5:13 «bu rezil ademni aranglardin chiqiriwétinglar» — mushu sözler Tewrat, «Kan.» 17:7, 19:9, 22:2, 24:7din ilinghan.

5:13 Qan. 17:7

«Korintliqlarga «1»»

Bir-biri bilan dewalishishqa bolamdu?

6¹ Silerning aranglarda özara arazliq ish bolsa, uni muqeddes bendilerning bir terep qilishigha tapshurmay, heqqaniysizlarning aldida dewalishishqa pétinalamsiler? ² Muqeddes bendilerning dunyani soraq qilidighanliqini bilmemsiler? Eger dunyani siler soraq qilidighan ish bolsa, emdi zighirchilik ishlarni hel qilishqa yarimamsiler? ³ Perishtiler üstidinmu höküm chiqiridighanliqimizni bilmemsiler? Shundaq bolghaniken, bu hayattiki ishlarni hel qilish qanchilik ish idi? ⁴ Silerde mushu hayattiki ishlar üstidin höküm qilish zörür tépilghanda, jamaet arisida töwen dep qaralghanlarni uni hel qilishqa salmamsiler? ⁵ Mushularni silerni xijaletke qaldurush üçhün dewatimen. Ejeba, aranglarda öz qérindashliri otturisida höküm chiqarghudek dana kishi yoqmu, hetta birimu yoqmu? ⁶ Uning ornida, qérindash bilen qérindash dewalishiwatidu, — we kapirlar aldida shundaq qilidu! ⁷ Emeliyette öz aranglarda dewalarning bolghanliqining özi silerge nisbeten bir eyibtur. Némishqa uwalchiliqqa chidimaysiler? Némishqa naheqchilikke yol qoymaysiler? ⁸ Eksiche, siler naheqchilik qiliwatisiler, xiyamet qiliwatisiler, yene kélip qérindashliringlarga shundaq qilisiler!

⁹ Heqqaniysizlarning Xudaning padishahliqigha warisliq qilalmaydighanliqini bilmemsiler? Aldinip ketmenglar! Buzuqchiliq qilghuchilar, butperesler, zina qilghuchilar, bechchiwazlar, bashqa erler bilen buzuqluq qilghuchilar, ¹⁰ oghrilar, nepsaniyetchiler, haraqeshler, töhmetxorlar yaki aldamchi-kazzaplar Xudaning padishahliqigha warisliq qilalmaydu; ¹¹ bezinglar derweqe shundaq bolghansiler; emma siler Reb Eysa Mesihning namida we Xudayimizning Rohi bilen yuyuldunglar, pak-muqeddes qilindinglar, heqqaniy qilindinglar..

Téninglar Xudaning ibadetxanisidur

¹² «Hemme nerse manga halaldur», emma hemme nerse paydiliq boluwermeýdu; «hemme nerse manga halaldur», emma men héchqandaq nersining xumarigha qul bolmaymen... ¹³ «Yémeklikler ashqazan üçhün, ashqazan bolsa yémeklikler üçhündür»; emma Xuda u we bu her ikkisini yoqqa chiqiridu; ten bolsa buzuqchiliq üçhün emes, belki Reb üçhündür; Reb ten üçhündür. ¹⁴ Xuda Rebni tirildürdi, shuningdek biznimu Öz qudriti bilen ölüm din tirildüridu... ¹⁵ Téninglarning Mesihning ezaliri ikenlikini bilmemsiler? Undaқта, Mesihning ezalirini élip, pahishe ayalning ezaliri qilsam bolamdu? Hergiz bolmaydu! ¹⁶ Kim pahishe ayal bilen baghlanghan bolsa uning bilen bir ten bolidu, dep bilmemsiler? Chünki «er-ayal ikkisi bir

6:1 «Silerning aranglarda özara arazliq ish bolsa, uni muqeddes bendilerning bir terep qilishigha tapshurmay, heqqaniysizlarning aldida dewalishishqa pétinalamsiler?» — «pétinalamsiler?» — Xudaning bu ishlarga qaratqan ghezipege yüzlinishke pétinalamsiler?, démek.

6:2 Mat. 19:28; Luqa 22:30.

6:3 «muqeddes bendilirining dunya üstidin soraq qilishi ... 2-ayet ... Perishtiler üstidinmu höküm chiqirishi» — bu ishlar toghruluq «qoshumche söz»imizni körüng.

6:4 «jamaet arisida töwen dep qaralghanlarni uni hel qilishqa salmamsiler?» — bashqa birxil terjimisi: «uni hel qilishqa jamaette héch orni yoqlarni salamsiler?». Lékin 5-ayetnimu körüng.

6:7 Pend. 20:22; Mat. 5:39; Rim. 12:17; 1Tés. 5:15; 1Pét. 3:9.

6:9 Gal. 5:19; Ef. 5:5; Weh. 22:15.

6:11 Ef. 2:2; Kol. 3:7; Tit. 3:3; Ibr. 10:22.

6:12 «hemme nerse manga halaldur» — bu söz-ibare belkim Korintliqlar üçhün Injildiki yémek-ichmekler toghruluq bolghan telimlarning bir qisqartilimi bolushi mumkin. Bu heqiqetke yéqin bolghini bilen, Pawlus hazir ulargha yémek-ichmekler toghruluq bashqa tereplerdinmu oylash kérek, dep telim bermekchi.

6:12 1Kor. 10:23.

6:13 «Yémeklikler ashqazan üçhün, ashqazan bolsa yémeklikler üçhündür» — bashqiche éytqanda: «yémeklikler qorsaqni toydurush üçhün, qorsaq bolsa yémekliklerni singdürüş üçhün». Korintliqlardin beziliri bu gepni bashqa ishlargha tetbiqlap, «ténimizning herqandaq éhtiyajliri yaki arzu-heweslirini xalighanche qanduruwersék bolidu» dep oylaytti. Lékin, jinsiy exlaqsizliqqa kelsek bu toghra emes, elwette. «Reb ten üçhündür» — ademni heyran qilarliq bu bayan toghruluq «qoshumche söz»imizni körüng.

6:14 Rim. 8:11; 2Kor. 4:14.

«Korintliqlarga «1»»

ten bolidu» — déyilgenidi...¹⁷ Emma Rebge baghlanghuchi bolsa Uning bilen bir rohtur...¹⁸ Buzuqluqtin qéchinglar. «Insanlarning herbir sadir qilghan gunahi öz ténining sirtida bolidu!» — emma buzuqluq sadir qilghuchi öz ténige qarshi gunah qilidu...¹⁹ Silerning téninglar silerni turalghu qilghan, Xuda teripidin silerge iltipat qilinghan Muqeddes Rohning ibadetxanisi, siler özünglarni özümningki emes dep bilmemsiler?...²⁰ Chünki siler chong bedel bilen sétiwélinghansiler; shunga téninglarda Xudani ulughlanglar..

Tenha hayat we er-ayalig

7¹ Emdi hazir siler xétinglarda otturigha qoyghan soallargha kéyleyli, — «Er ayal zatining ténige tegmise yaxshidur»..

² Durus. Emma buzuqchilqlardin saqlinish üçün, herbir erkekning özining ayali bolsun, herbir ayalning özining éri bolsun.³ Er ayaligha nisbeten erlik mejburiyitini ada qilsun, ayalmu érige nisbeten ayallig mejburiyitini ada qilsun...⁴ Ayal öz ténining igisi emes, belki éri uning igisidur; shuninggha oxshashla, er öz ténining igisi emes, belki ayali uning igisidur.⁵ Peqet pütün zéhnninglar bilen dualargha bérilish meqsitide öz maqulluqunglar bilen waqtinche birge yatmasliqqa kélshkendinla bashqa, er-ayal özara bir-birining jinsiy heq-telipini ret qilmisun. Shundaq alahide mezgildin kéyin yene birge bolunglar. Bolmisa, özünglarni tutuwalalmaydighanliqinglardin Sheytan silerni azdurush pursitini tépishi mumkin...⁶ Emma mundaq déyishim buyruq yolida emes, belki meslihet yolididur...⁷ Emdi men barliq ademlerning manga oxshash boytaq bolushini xalayttim; lékin bu ishta Xudaning hemme ademge bergen öz iltipati bar; birsi undaq, yene birsi bundaq...⁸ Emma men jorisiz tenha yashighanlar we tullargha shuni éytimenki, mendek tenha turiwese yaxshi bolidu; ⁹ emma özünglarni tutuwalalmisanglar, ni-

6:16 «er-ayal ikkisi bir ten bolidu» — bu Xudaning Adem'atimiz we Hawa'animiz toghruluq bolghan sözi («Yar.» 2:24); bu söz herbir er-ayalig munasiwette emelge ashurulidu.

6:16 Yar. 2:24; Mat. 19:5; Mar. 10:8; Ef. 5:31.

6:17 Ez. 36:26-28; 1Kor. 12:13; Yar. 2:24

6:18 «Insanlarning herbir sadir qilghan gunahi öz ténining sirtida bolidu!» — bezi alimlar, bu sözlerni Pawlusning öziningki, dep qaraydu; emma bashqa gunahlirimiz (mesilen, nepسانيyetchilik, haraqkeshlik)mu ténimizge yaman tesir yetkiüzmemdu? Yetkiüzidu, elwette. Shunga bizningche bu sözlerni Korintliqlarning özliriningki xata közqarishi dep oylaymiz; ular bu sözni buzuqluq (we bashqa «jismaniy» gunahlarni) qilishqa bahane qilatti. Pawlus uni emdilikte ularning xata közqarashlirini toghriliqmaqchi boluwattati.

6:19 «Xuda teripidin silerge iltipat qilinghan» — bizningche «silerge iltipat qilinghan» dégenlik «Muqeddes Roh»ni körsitidu. Shundaqmu mumkinchilik barki, u bu ayettiki «silerning téninglar» yaki «ibadetxana»ni körsitidu.

6:19 1Kor. 3:16; 2Kor. 6:16; Ef. 2:21; Ibr. 3:6; 1Pét. 2:5.

6:20 1Kor. 7:23; Gal. 3:13; Ibr. 9:12; 1Pét. 1:18.

7:1 «Er ayal zatining ténige tegmise yaxshidur» — «er ayal zatining ténige tegmise (jinsiy munasiwette birge bolush, yaki toy qilishni körsitidu) yaxshi ishtur» dégen sözler toghruluq; — Ehwalgah qarighanda Korintliqlar arisida: «Toy qilmay, peqet Rebning xizmitide bolush yaxshi» yaki «Er-ayalig jinsiy munasiwiti yaxshi emes, jinsiy munasiwet ötküzülmisun, köprek dua-tilawetke bérilisun» dégendek gepler tarqalghan bolushi mumkin. Pawlus bu yerde mushu mesililer toghruluq sözlimekchi.

7:3 «er ayaligha nisbeten erlik mejburiyitini ada qilsun, ayalmu érige nisbeten ayallig mejburiyitini ada qilsun» — «erlik mejburiyiti», «ayallig mejburiyiti» jinsiy heqliqni öz ichige alidu, elwette.

7:3 1Pét. 3:7.

7:5 Yo. 2:16.

7:6 «Emma mundaq déyishim buyruq yolida emes» — bu ayettiki «déyishim»ni bezi alimlar «waqitliq ayrilip turush toghrisidiki bir tekli, buyruq emes» dep chüshinidu, «Emma mundaq déginim buyruq yolida emes, belki meslihet yolididur» dep terjime qilidu. Yene beziler bizning terjimimizdek «déginim»ni Pawlusning er-ayalig oghruluq hazir éytqan barliq sözliri dep qarap, «Bu déginim buyruq yolida emes, belki ruxset yolida...» dep terjime qilidu (7-ayetni köring).

7:7 «bu ishta Xudaning hemme ademge bergen öz iltipati bar» — yeni, bala-chaqiliq bolush, yaki tenha bolush. Pawlus özi tenha bolup, pütün ömrude ailisiz halda Xudaning xizmitide bolghan.

7:7 Mat. 19:12; Ros. 26:29; 1Kor. 12:11.

7:8 «Emma men jorisiz tenha yashighanlar we tullargha shuni éytimenki...» — mushu ayettiki «jorisiz tenha yashighanlar» dégen söz grék tilida öz jorisidin (meyli erdin, meyli ayaldin, ölüm teripidin yaki qanun teripidin) ajriship ketkenlerni körsitidu, we shundaqla toy qilmighanlarnimu öz ichige alidu.

«Korintliqlarğa «1»»

kahlininglar; chunki ishq otida köygeñdin köre nikahliq bolghan yaxshi..

¹⁰ Emma nikahlanghanlarga kelsek, ulargha men shuni tapilaymenki, — (bu emeliyette méning tapilighinim emes, yenila Rebningki), ayal éridin ajrashmisun...¹¹ (emma u ajrashqan bolsa, u tenha ótsun, yaki éri bilen yarishiwalsun); we ermu ayalini qoyup bermisun. ¹² Qalghanliringlarga kelsek, men shuni éytimeñki (bu Rebning éytqini emes), qérindashning étiqadsiz ayali bolsa we ayali uning bilen turuwérishke razi bolsa, u uni qoyup bermisun; ¹³ étiqadchi ayalning étiqadsiz éri bolsa we éri uning bilen turuwérishke razi bolsa, u éridin ajriship ketmisun. ¹⁴ Chunki étiqadsiz er bolsa étiqad qilghan ayalda pak dep hésablinidu; étiqadsiz ayal bolsa étiqad qilghan qérindashta pak dep hésablinidu; bolmisa, perzentliringlar haramdin bolghan bolatti; emma ular emdi pak boldi...¹⁵ Lékin étiqadsiz bolghan terepning ketküsi bolsa, u ajriship ketsun; bundaq ehwallarda qérindash aka-ukilar, hede-singillar nikah mejburiyitige baghlinip qalghan bolmaydu; qandaqla bolmisun Xuda bizni inaq-xatirjemlikte yashashqa chaqirghandur. ¹⁶ Ey étiqadchi ayal, éringni étiqad qildurup qutulduralaydighanliqingni nedin bilisen? Ey étiqadchi er, xotunungni étiqad qildurup qutulduralaydighanliqingni nedin bilisen?..

Étiqad yoligha chaqirilghan waqittiki salahiyette turiwéringlar

¹⁷ Halbuki, Reb herqaysimizgha qandaq teqsim qilghan bolsa, qandaq halette chaqirilghan bolsa, u shuningda méngiwersun; men hemme jamaetlerde shundaq yolyoruqni tapilaymen. ¹⁸ Birsünnetlik halette chaqirildimu? U qayta sünnetsiz qilinmisun; birsünnetsiz halette chaqirildimu? U emdi sünnet qilinmisun...¹⁹ Sünnetlik bolush héchnerse hésablanmas, sünnetsiz bolushmu héchnerse hésablanmas; hésab bolidighini Xudaning emlirige emel qilishtin ibarettur. ²⁰ Herkim qaysi halette chaqirilghan bolsa, shu halette qalsun...²¹ Sen chaqirilghanda qul halitide idingmu? Uning bilen karing bolmisun; lékin eger hörlük pursiti kelse, uni qolungdin berme. ²² Chunki Rebte chaqirilghan qul bolsa Rebning hör adimidur; uninggha oxshash, chaqirilip hör bolghuchimu Mesihning qulidur. ²³ Siler chong bedel bilen sétiwélingdinglar; insanlarga qul bolmanglar...²⁴ I qérindashlar, herbiringlar qaysi halette chaqirilghan bolsanglar, shu halette Xuda bilen bille turunglar.

7:9 1Tim. 5:14.

7:10 «Emma nikahlanghanlarga kelsek, ulargha men shuni tapilaymenki, — bu emeliyette méning tapilighinim emes, yenila Rebningki...» — Pawlus öz telimini Reb Eysaning yer yüzide turghan waqitidiki telimidin ayriwétidu. Bu ish toghruluq we omumen bu bab üsitide «qoshumche söz»imizni körüng.

7:10 Mal. 2:14; Mat. 5:32; 19:9; Mar. 10:11; Luqa 16:18.

7:12 «Qalghanliringlarga kelsek, men shuni éytimeñki bu Rebning éytqini emes, ...» — Reb Eysa yer yüzide bolghinida bu ishlar toghruluq telim bermigenidi.

7:14 «Chunki étiqadsiz er bolsa étiqad qilghan ayalda pak dep hésablinidu; étiqadsiz ayal bolsa étiqad qilghan qérindashta pak dep hésablinidu; bolmisa, perzentliringlar haramdin bolghan bolatti; emma ular emdi pak boldi» — bu ayetke qarighanda, Korinttiki beziler «étiqadchi er yaki ayalning jorisi Eysa Mesihke étiqad qilmighan bolsa undaqta ularning nikahi bulghanghan bolidu, shunga ular ajrishishi kérek, shundaqla baliliri «haram»din bolghan bolidu» dep qaraydu. Bundaq közqarash xata.

7:15 «lékin étiqadsiz bolghan terepning ketküsi bolsa, u ajriship ketsun; bundaq ehwallarda qérindash ... nikah mejburiyitige baghlinip qalghan bolmaydu; qandaqla bolmisun Xuda bizni inaq-xatirjemlikte yashashqa chaqirghandur» — bu muhim ayet toghruluq «qoshumche söz»imizni körüng.

7:16 «Ey étiqadchi ayal, éringni étiqad qildurup qutulduralaydighanliqingni nedin bilisen? Ey étiqadchi er, xotunungni étiqad qildurup qutulduralaydighanliqingni nedin bilisen?» — bizningche Pawlus mushu yerde, ishenmigen jora nikahtin ajrashmaqchi bolghan bolsa, uni étiqad qildurup qutquzush peqet Xudaningla qilidighan ishidur, biz ajiz bendilerning qilidighan ishi emes, shunga (jorisining ketküsi bolsa) uni erkinlikke qoyuwergin, démekchi. «Qoshumche söz»imizni yene körüng.

7:16 1Pét. 3:1.

7:18 «Birsünnetlik halette chaqirildimu? U qayta sünnetsiz qilinmisun» — bezi Yehudiylar melum seweberdin sünnitidin xijil bolup, «yat ellerdek bolay» dep, özini «sünnetsiz» körssetmekchi bolup birxil operatsiyeni qilduratti.

7:20 «Herkim qaysi halette chaqirilghan bolsa, shu halette qalsun» — «qaysi halette chaqirilghan bolsa...» grék tilida «qandaq chaqirilghanliq bolsa...» déyilidu. Démek, Xuda herbirimizni Mesihge chaqirghinida, ehwal-halitimizni bilip, u halitimizni Uning yolida ishletmekchi bolidu.

7:20 Ef. 4:1; Fil. 1:27; Kol. 1:10; 1Tés. 2:12.

7:23 1Kor. 6:20; Ibr. 9:12; 1Pét. 1:18.

Tenha yashash

²⁵ Emma nikahlanmighanlar toghruluq Rebdin buyruq tapshuruwalmidim; shundaqtimu Rebdin bolghan rehim-shepqetke muyesser bolghanliqim üçün sadiq adem süpitide öz pikrimni éytimen.. ²⁶ Emdi hazirqi qiyinchiliqqa qarighanda, er kishining shu tenha halette bolushini yaxshi ish deymen.. ²⁷ Ayalgha baghlanghan bolsang, undaқта, uning bilen ajrishishni oylima; ayalingdin ajriship kettingmu? Undaқта yene öylinishni oylima. ²⁸ Lékin öylenseng, sen gunah qilghan bolmaysen; we nikahlanmighanlar nikahlansa, ularmu gunah qilghan bolmaydu. Emma shundaq qilsa ular jismaniy jehette japagha uchraydu; méning silerni uningdin xaliy qilghum bar.. ²⁹ Emma shuni dégüm barki, i qérindashlar — waqit qisqidur. Shunga ayalliq bolghanlar ayalsizlardek bolsun; ³⁰ matem tutqanlar matem tutmighanlardek bolsun; bext-xushalliqta bolghanlar bext-xushalliqta bolmighanlardek bolsun; mal-mülük sétiwalghanlar mal-mülüksizlardek bolsun; ³¹ bu dunyadiki bayliqlardin behrimen bolghanlar dunyani özining teelluqati dep bilmisun; chünki bu dunyadiki hazirqi halet ötüp kétidu.. ³² Emma silerning ghemsiz bolushunglarni xalaymen. Ayalsiz kishi bolsa Rebning ishlirini oylaydu, qandaq qilip Rebn xursen qilishning ghémide bolidu.. ³³ Emma ayalliq kishi qandaq qilip ayalini xursen qilish üçün bu dunyadiki ishlarning ghémide bolidu; ³⁴ Yene kélip ayal we nikahlanmighan qizning otturisida perq bar; nikahlanmighan qiz bolsa Rebning ishlirining, qandaq qilip hem tende hem rohta pak-muqeddes bolushning ghémide bolidu; emma yatliq bolghan ayal qandaq qilip éri xursen qilish üçün, bu dunyadiki ishlarning ghémide bolidu. ³⁵ Emma men bu sözni silerning menpeetinglarni közde tutup dewatimen; boynunglarga sirtmaq sélish üçün emes, belki ishliringlarning güzel bolushi, könglünglar bölünmigen halda Rebge bérilip Uni kütüshünglar üçün dewatimen.

³⁶ Emma eger birsi niyet qilghan qizgha nisbeten muamilemning durus bolmighan yéri bar dep qarisa, u qiz yashliq baharidin ötüp ketken bolsa, ikkisi özini tutuwalmisa, u xalighinini qilsun, u gunah qilghan bolmaydu; ular nikah qilsun.. ³⁷ Biraq, birsi öz könglide muqim turup, héchqandaq ishq bésimi astida bolmay, belki öz iradisini bashqurup, könglide niyet qilghan

7:25 «... nikahlanmighanlar toghruluq Rebdin buyruq tapshuruwalmidim...» — mushu yerde «nikahlanmighanlar» bolsa héchqachan jinsiy munasiwet ötküzüp baqmighan pak yigit yaki pak qizlarni körsitidu, dep qaraymiz. Bezi aymilar bu söz peqet qizlarni körsitidu, dep qaraydu. Emdi 36-ayetke qaraydighan bolsaq, bu ayet hem yigitlernimu hem qizlarnimu körsitidighanliqini bayqaymiz.

7:26 «emdi hazirqi qiyinchiliqqa qarighanda,...» — Pawlus mushu xetni yazghan waqitta Rim impériyesi boyiche köp sandiki ishengüchiler zor ziyankeshlikke uchrawatatti.

7:28 «Emma shundaq qilsa ular jismaniy jehette japagha uchraydu» — Pawlusning bu sözi, herbir er-ayalliqti normal munasiwette bolghan mushuqet-japalar, égez-peslikler toghruluq éytildi, dep qaraymiz. Uning üstige ashu dewrdiki ziyankeshlik astidimu er-ayallarning bir-birige bolghan muhebbiti üçün, bir-birini éghirchiliqtin ayash üçün tartqan derd-elemliiri téximu éghir bolushi mumkin idi.

7:29 «waqit qisqidur. Shunga ayalliq bolghanlar ayalsizlardek bolsun...» — 31-ayettiki izahatni köring.

7:31 «... bu dunyadiki bayliqlardin behrimen bolghanlar dunyani özining teelluqati dep bilmisun; chünki bu dunyadiki hazirqi halet ötüp kétidu» — «waqit qisqidur» 29-31-ayetlerde Pawlus ulargha barliq waqitni, Xudaning xizmiride bolush puresitlerini qedirleshni dewet qilidu. Uning asasiy menisi, mushu dunyadiki bext-bayliqlar bizde bolsa ularidin huzurlansaq bolidu, lékin mushu alem «besh künlük» bolghachqa, Xudaning xizmitide, menggülik paydiliq bolghan ishlargha qarap méngishimizgha toghra kélidu, démekchi.

7:31 Yesh. 40:6; Yaq. 1:10; 4:14; IPét. 1:24; 1Yuha. 2:17.

7:32 1Tim. 5:5.

7:36 «Eger birsi niyet qilghan qizgha nisbeten muamilemning durus bolmighan yéri bar dep qarisa...» — «niyet qilinghan qizi» dégenning bashqa bir chüshenchisi «wedileshken qizi». Ishqilip, bu ayet boyiche, toy qilmighan er kishi könglide bir qizni oylaydu. Qizgha «muamilemning durus bolmighan yéri bar» dégenliki belkim: (1) qizgha bolghan ishqini söz yaki heriket bilen bildürüshtin özini tutuwalmasliq, lékin uninggha téxi éniq wede qilmasliq, shundaqla qizni qiynash; yaki (2) qizgha wede bergendin kéyin yene ikkilinip waqitni keynige sürüsh, shundaqla qizni qiynash; yaki (3) toynung waqtini békitken bolsimu, ular toy waqtini kütüshke özlirini tutuwalmisa, toyni baldurraq qilsa bolidu. Qisqisi, oghul balilarning qizlarning söyüsi yaki héssiyatliiri bilen oynishishigha hergiz bolmaydu.

—Toluq aytning bashqa birxil terjimisi: «Emma eger birsi özining tenhalighigha qarap namuwapiq yürgen bolsa, yashliq baharidin ötüp ketken bolsa, özini tutuwalmisa, u xalighiniche qilsun, u gunah qilghan bolmaydu; ular nikah qilsun» yene bashqa terjimilirimu bar; «qoshumche söz»imizni köring.

«Korintliqlarğa «1»»

qizini emrige almasliqni qarar qilghan bolsa, yaxshi qilghan bolidu. ³⁸ Qisqisi, öylengenning öylenginimu yaxshi ish, öylenmigenning öylenmiginimu téximu yaxshi ish.

³⁹ Éri hayat chaghda ayali uninggha baghlanghandur; emma éri ölümdé uxlighan bolsa, u xalighan kishige (peqet Rebde, elwette) nikahlinishqa erkin bolidu... ⁴⁰ Lékin qarishimche u tul qalsa, téximu bextlik bolidu; mendimu Xudaning Rohi bar, dep ishinimen!..

Butlarga atalghan taamlar

8¹ Emdi «butlarga atap nezir qilinghan taamlar» mesilisige kéleyli. «Hemmimizde bilim bar» dep bilimiz. Xosh, biraq bilim bolsa ademni körenglitidu; méhir-muhebbet bolsa ademni quridu... ² «Méning bilimim bar» dep hésablighan kishi, emeliyette héchnémini téxi bilishke tégishlik derijide bilmigen bolidu... ³ Emma Xudani sóygen kishi bolsa, u Uning teripidin tonulidu..

⁴ Xosh, emdi «butlarga atap nezir qilinghan taamlar» toghruluq — bizge melumki, «Jahanda but dégen héchnéme hésablanmaydu», we «birla Xudadin bashqa héch ilah yoqtur»... ⁵ Gerche nurghun atalmish ilahlar bar bolsimu — meyli ular zéminda yaki asmanda turidu dep qarilishidin qet'iynezer (derweqe «ilahlar» köp, we «reb»ler köptur)⁶ biraq biz üçün peqetla bir Xuda, yeni Ata bardur. Uningdin barliq mewjudatlar apiride bolghan, bizmu Uning üçün mewjut bolghanmiz; shuningdek, birla Reb, yeni Eysa Mesih bardur. Pütkül mewjudatlar U arqiliq mewjut, bizmu U arqiliq hayatmiz..

⁷ Emma bundaq bilim hemmimizde téxi yoqtur; téxi butlarga köndürülginidin xalas bolmighan bezi ishengüchiler bolsa mushundaq taamlarni «butqa atap nezir qilinghan» dep bilip yeydu; shundaqla ularning wijdani ajiz bolghachqa, bulghanghan bolidu... ⁸ Emeliyette taamlarning özliri bizni Xuda bilen yarashturalmaydu; yémisek bizning kemchilikimiz hésablanmaydu, yégen bolsaq artuqchiliqmu hésablanmaydu... ⁹ Biraq herhalda yéyish erkinlikinglarning ajizlarga butlikashang bolmasliqigha köngül qoyunglar... ¹⁰ Chünki ajiz bir bende bilimi bar bolghan séning butxanidiki dastixanda olturup yégenlikingni körse, undaqta u öz ajiz wij-

7:39 «Éri ölümdé uxlighan bolsa» — mushu söz, ölüp ketkenlikni körsitidu. Tewrat-Injil boyiche étiqadchilarga nisbeten ölish peqet waqitliq uxlash, xalas. «u xalighan kishige peqet Rebde, elwette nikahlinishqa erkin bolidu» — «peqet Rebde (nikahlansun)» — (1) peqet étiqadchigha nikahlansun; (2) Rebning shexsiy yolyoruqi bilen nikahlansun, dégen ikki menini öz ichige élishi mumkin.

7:39 Rim. 7:2.

7:40 «mendimu Xudaning Rohi bar, dep ishinimen!» — bu kinayilik söz. Korint shehiridiki jamaettiki bezi ademler özlirini «peyghember» hésablap, Pawlusning sözlirini qobil qilmaytti (14:36, 37ni körüng).

7:40 1Tés. 4:8.

8:1 «Emdi «butlarga atap nezir qilinghan taamlar» mesilisige kéleyli» — Korint shehiridikilerning köpinchisi bolsa butperes bolup, ular butlarga choqunush üçün butqa atap nezir qilinghan göshni yeytti. Korintliqlarning toy we bashqa murasimlirimu butxanilarda ötküzülüp, butqa atap nezir qilinghan göshler dastixangha qoyulatti. U chaghlarda bundaq göshni yéyish-yémelik yaki butxanida ötküzülgen murasimlarga qatnishish-qatnashmasliq étiqadchilar üçün chong bir mesile bolghan. «méhir-muhebbet bolsa ademni quridu» — «rohiy qurush» («ademni qurush») toghruluq «Rimliqlarğa»diki kirish sözimizni körüng.

8:2 ««Méning bilimim bar» dep hésablighan kishi, emeliyette héchnémini téxi bilishke tégishlik derijide bilmigen bolidu» — bu ajayib bayan toghruluq «qoshumche söz»imizni körüng.

8:3 «Emma Xudani sóygen kishi bolsa, u Uning teripidin tonulidu» — «Xuda teripidin tonulidu» — belkim, Xuda uni bilip «bu kishi Méning adimim» dep étirap qilidu, démekchi.

8:4 ««Jahanda but dégen héchnéme hésablanmaydu» we «birla Xudadin bashqa héch ilah yoqtur»» — 1-ayettiki «hemmimizde bilim bar», «bu dunyada but dégen héchnerse emes» we «Xudadin bashqa héch ilah yoqtur» belkim bu Korint jamaitidikiler özlirining shuaridek daim éytidighan sözler idi.

8:4 Qan. 4:39; Rim. 14:14; 1Kor. 10:19; Ef. 4:6.

8:6 Mal. 2:10; Yuh. 13:13; 1Kor. 12:3; Ef. 4:6; Fil. 2:11.

8:7 1Kor. 10:28.

8:8 Rim. 14:17.

8:9 Gal. 5:13.

«Korintliqlarga «1»»

danigha qarshi halda butlarga atap nezir qilinghan taamlarni yéyishke «qurulus kücheytilidighan» bolmamdu? ¹¹ Shuning bilen Mesih uning nijati üçün ölgen, séning qérindishing bolghan bu ajiz bende séning biliming wejedin halak bolidu.

¹² Shu yol bilen qérindashlarga ziyani yetküzüp gunah qilib, ularning ajiz wijdanini zeximlendürüp, Mesihke qarshi gunah qiliwatisiler. ¹³ Shunga, eger birer taam öz qérindishimni yiqitidighan qiltaq bolsa, qérindishimni yiqitmasliqim üçün men menggügiche göshni qet'iy yémeymen..

Pawlusning köp rosulluq heq-hoquqlirini ishletmesliki

9¹ Men erkin emesmu? Men rosul emesmu? Men Rebbimiz Eysa Mesihni körgen emesmu? Siler özünglar méning Rebde bolghan ejrim emesmu? ² Eger bashqlarlarga nisbeten rosul dep hésablanmisam, men héch bolmighanda silerge rosul boldum; chünki özünglar Rebde méning rosul bolghanliqimni testiqlighan möhürdursiler.

³ Méni sürüshte qilmaqchi bolghanlarga bolghan jawabim mundaq: — ⁴ Bizlarning yepichishke hoquqimiz bar emesmu? ⁵ Bizning bashqa rosullar, Rebning Öz iniliri we Kéfasning qilghinidek, étiqadchi bir singilni emrimizge élip seperde hemrah qilib yürüş heqqimiz yoqmu? ⁶ Ejeba, peqet Barnabas bilen méningla emgek qilmasliqqa hoquqimiz yoqmu? Kim xirajetni özi tölep esker bolup jengge chiqidu? Kim üzümzar bina qilib uning méwisidin yémeydu? Qaysi pada baqquchi padining sütidin ichmeydu? ⁸ Bu dégenlirim peqet insaniy közqarash boyiche éytilghanmu? Tewrat-qanunning özidimu oxshash déyilgen emesmu?! ⁹ Chünki Musagha chüshürülgen qanunda: «Xaman tepken öküznung aghzigha köshek salma» dep pütülgendur. Xuda öküzlergila köyüngenmu, ¹⁰ yaki buni peqet bizlarni dep éytqanmu? Shühhisizki, bu sözler bizler üçün pütülgendur; shuning üçün yer heydigüchi ümide heydishige téghishlik, shundaqla xaman tepküchimü hosuldin behrimen bolush ümi-

8:10 «Chünki ajiz bir bende bilimi bar bolghan séning butxanidiki dastixanda olturup yégenlikni körse, undaqa u öz ajiz wijdanigha qarshi halda butlarga atap nezir qilinghan taamlarni yéyishke «qurulus kücheytilidighan» bolmamdu?» — bu ayet toghruluq ikki éghiz gep qilish kérek. Birinchi, kona zamanlarda köp butxanilarga munasiwetlik «ashxanilar», «réstoranlar» bar idi. Meqsiti butpereslik emes, belkim peqet payda körüshin ibaret idi. Emma satqan taamlarning köpinchisi belkim xelqler shu butxanida butlarga atap qilghan nersiler bolushi mumkin idi. Shuning bilen bir waqitta nurghun kishiler bundaq taamni yéyishning özi «sawabliq ish», «teylek ish» dep qarishi mumkin.

—Ikkinchi, Pawlusning «uning wijdani... «qurulus kücheytilidighan» dégen sözi kinayilik gep. Mezkur sözni yuqiriqi «muhebbet (ademni, yeni ademning rohini quridu) dégen söz bilen selishturishimiz kérek. «Muhebbetning qurushi»ning netijisi yaxshi, elwette; lékin mushu ayette «bilimi bar» ademning herikiti ajiz qérindishini öz wijdanigha xilapliq qilishqa «qurup kücheytidu».

8:11 Rim. 14:15.

8:13 Rim. 14:21; 2Kor. 11:29.

9:1 «Men erkin emesmu? Men rosul emesmu? Men Rebbimiz Eysa Mesihni körgen emesmu? Siler özünglar méning Rebde bolghan ejrim emesmu?» — Pawlus bu babta bezi ademlarning uninggha «uni qil, buni qil» déyishige «men erkin adem» dep jawab béridu.

9:1 Ros. 9:3,17; 22:14,18; 23:11; 1Kor. 4:15; 15:8; 2Kor. 12:2.

9:3 «Méni sürüshte qilmaqchi bolghanlar...» — bu söz Korint jamaitide, Pawlus heqiqiy rosul emes, dep yürgen bezi ademlerni körsitidu.

9:4 «Bizlarning yep-ichishke hoquqimiz bar emesmu?» — rosullar xush xewerni tarqitish xizmitige alahide ayrilip chiqqachqa, jamaetlerdin yémek-ichmek jehette, yeni iqtisadiy jehettiki yerdemge érishishke hoquqluqtur. Emma Pawlus we xizmetdishi Barnabas Korint shehiride shundaq hoquqni ishletmigen. Kéyinki ayetlerni körüng.

9:4 1Kor. 9:14; 1Tés. 2:6; 2Tés. 3:9.

9:5 «Bizning bashqa rosullar, Rebning Öz iniliri we Kéfasning qilghinidek, étiqadchi bir singilni emrimizge élip seperde hemrah qilib yürüş heqqimiz yoqmu?» — démek, rosullar özleri we bala-chaqilirimu jamaetning iqtisadiy yordimige hoquqluqtur.

9:5 Mat. 8:14.

9:7 Yuh. 21:15; 1Kor. 3:6, 7, 8; 2Kor. 10:4; 1Pét. 5:2.

9:9 «Xaman tepken öküznung aghzigha köshek salma» — «Qan.» 25:4.

9:9 Qan. 25:4; 1Tim. 5:18.

«Korintliqlarga «1»»

dide ishleshke tégishliktur...¹¹ Biz silerge rohiy bext-beriketlerni térip, silerdin maddiy jehet-tin yigihwalsaq bu chektin éship ketkenlik bolamdu? ¹² Bashqa xizmetchiler silerde mushu ho-quqni ishletken yerde, biz shundaq qilsaq téximu bolidighu? Emma Mesihning xush xewirige héch tosalghu bolmisun dep, biz bu hoquqni héchqachan ishlitip baqmiduq; eksiche, herqan-daq ishlargha chidap kéliwatimiz...¹³ Ibadetxanidiki muqeddes ishlar üçün ishligüchilarning ibadetxanigha atalghan hediyeleerdin yeydighanliqini, qurbangahta xizmet qiliwatqanlarning qurbanliqlardin ülüşini alidighanliqini bilmemsiler? ¹⁴ Shuninggha oxshash, Reb xush xewer-ni jakarlighuchilarning jéni xush xewerdin béqilsun dep békitkendur...

¹⁵ Emma men bolsam bu hoquqlarning héchqaysisini ishlitip baqmidim. Hem hazirmu mushu hoquqtin padiliny dep mushularni yéziwatqinim yoq! Chünki men bashqilarning méni bu pexirlinidighanlirimdin mehrum qilghinidin köre ölginim tüzükl! ¹⁶ Chünki méning xush xewerni jakarlishimda pexirlengüdek ish yoq; chünki uning mejburiyiti méni bésip turidu; xush xewerni jakarlimisam halimgha way! ¹⁷ Chünki eger uni xalis qilsam, buningdin manga in'am bolidu; emma öz ixtiyarim bilen bolmisa, bu peqet méning ghojidarliq burchini ada qilghinim bolidu, xalas.

¹⁸ Shundaq iken, méning in'amim zadi néme bolidu? Méning in'amim del shuki, xush xewer jakarlighinimda men xush xewerge kishilerni heqsiz érishtürimen — démek, in'amim xush xewer yetküzüsh-tiki tégishlik heq élish hoquqlirimni héch ishletmeslikimdin ibarettur.

¹⁹ Chünki hemme ademning ilkidin erkin bolup, özümni köpchilikke qul qildim; shu yol bilen téximu köprek ademlerni qayil qilip qutquzsam deymen. ²⁰ Yehudiylarni qayil qilip qutquzush üçün Yehudiylargha nisbeten Yehudiygha oxshash boldum; Tewrat qanuni astida turghan-larni qayil qilip qutquzush üçün (Tewrat qanuni astida turghan bolmisammu) Tewrat qanuni astida turghanlarga nisbeten Tewrat qanuni astida turghangha oxshash boldum; ²¹ Tewrat qanunida bolmighanlarni qayil qilip qutquzush üçün Tewrat qanunida bolmighanlarga nisbeten (Xuda aldida qanunsiz bolmay, belki Mesihning qanunigha boysunushum bilen) men Tewrat qanunida bolmighanlarga oxshash boldum; ²² ajizlarni qayil qilip qutquzush üçün ajizlarga özüm ajizdek boldum; mumkin qeder köprek ademni qutquzush üçün men her-qandaq ademge qarita shundaq adem boldum... ²³ Özümning xush xewerdin nésiwem bolushi üçün uni dep hemme ishni qilimen.

9:10 «Shuning üçün yer heydigüchi ümidte heydishige tégishlik, shundaqla xaman tepküchimu hosuldin behrimen bolush ümidide ishleshke tégishliktur» — «Am.» 9:13.

9:11 Rim. 15:27; Gal. 6:6.

9:12 «... Mesihning xush xewirige héch tosalghu bolmisun dep, biz bu hoquqni héchqachan ishlitip baqmiduq; eksiche, herqandaq ishlargha chidap kéliwatimiz» — ghelite yéri shuki, beziler «Pawlus we Barnabas heqiqiy rosullar emes, chünki ular bizdin pul sorap baqmighan!» dégen.

9:12 Ros. 20:33; 2Kor. 11:9; 12:13.

9:13 Qan. 18:1.

9:14 «... Xush xewerni jakarlighuchilarning jéni xush xewerdin béqilsun» — démek, xush xewerni qobul qilghanlar teripidin qamdalsun.

9:14 Law. 19:13; Qan. 24:14; 25:4; Mat. 10:10; Luqa 10:7; 1Tim. 5:18.

9:15 «men bashqilarning méni bu pexirlinidighanlirimdin mehrum qilghinidin köre ölginim tüzükl» — «bu pexirlenginim» del uning xush xewerni héchqandaq in'am-hediye qobul qilmay jakarlighanliqini körsitidu.

9:20 Ros. 16:3; 18:18; 21:23.

9:21 «Tewrat qanunida bolmighanlar» — démek, Yehudiy emesler. Ular Tewrat qanunini bilmeydu yaki uni étirap qilmighanlardur. «Mesihning qanuni» — Muqeddes Rohta yashap «Perwerdigar Xudayingni pütün qelbing bilen, pütün jéning bilen we pütün küchüng bilen söygin» we «qoshnangni özünge söygendek söygin» dégendin ibaret, elwette.

9:21 Gal. 2:3.

9:22 «ajizlarni qayil qilip qutquzush üçün ajizlarga özüm ajizdek boldum» — «ajizlar» belkim Xuda toghrisidiki bilimni tonup yetmigenliktin wijdani asanla azablinidighan étiqadchilarni, yaki étiqadi küchlük emeslerni körsitidu.

9:22 Rim. 15:1; 1Kor. 10:33; Gal. 6:1.

«Korintliqlarga «1»»

²⁴ Beygige chüshkenlarning hemmisi yügürishidu, emma peqet birila mukapatqa érishidighinini bilmemsiler? Ghelibe qazinish üçün yügürümlar. ²⁵ Musabiqide élishquchilarning hemmisi özini her jehettin tizginleydu; ular peqet bir chirip kétédighan tajgha érishish üçün shundaq qilidu, emma biz bolsaq chirimas taj üçün shundaq qilimiz. ²⁶ Shunga men nishansiz ademdek yügürüwatmaymen; musht atsam hawagha atidighan ademdek bolmaymen. ²⁷ Uning ornigha men öz ténimni urup özümge köndürüp, uni özümge qul qilimen; undaq qilmighanda, bashqilargha telim jakarlap turup özüm layaquetlik bolmay qélishim mumkin.

Israillarning Misirdin chiqip, chöl-bayawandin ötkendiki weqelerdin sawaq élishimiz kérek

10¹ Chünki, i qérindashlar, men silerning ata-bowilirimizning hemmisining bulut astida yürgenlikidin we hemmisining déngizdin ötüp mangghanliqidin xewersiz yürüshümlarni xalimaymen; ² ularning hemmisi bulutta hem déngizda Musaning yétekchilikige chömüldürülgen; ³ ularning hemmisi oxshash rohiy taamni yégen, ⁴ hemmisi oxshash rohiy ichimlikni ichken; chünki ular özlerige hemrah bolup egiship yürgen rohiy uyultashtin ichetti (emeliyette, mushu uyultash Mesihning Özi idi); ⁵ shundaqtimu, Xuda ularning köpinchisidin razi bolmighanidi; chünki «Ularning jesetliri chöl-bayawanda chéchilip qalghan».

⁶ Emma bu ishlar ularning béshigha bizlerge sawaq-bésharet bolsun üçün chüshkenidi; buningdin meqset, bizning ularning yaman ishlargha hewes qilghinidek hewes qilmasliqimiz üçündür. ⁷ Siler yene ularning bezilirige oxshash butqa choqunidighanlardin bolmanglar; bular toghruluq: «Xelq yep-ichishke olturdi, andin keyp-sapagha turdi» dep pütülgen. ⁸ Biz yene ularning bezilirining buzuqchiliq qilghinidek buzuqchiliq qilmayli; chünki shu wejedin ulardin yigirme üç ming kishi bir kündila öldi. ⁹ Yene ularning bezilirining Mesihni sinighinidek Mesihni sinimayli; chünki shu sewebtin ular yilanlar chéqishi bilen halak boldi. ¹⁰ Yene ularning beziliri aghringhandek aghrinip qaqshimanglar — netijide, ular jan alghuchi perishte teripidin öltürüldi. ¹¹ Emdi bu weqelerning hemmisi ularning béshigha bésharetlik misallar süpitide chüshken we axirqi zamanlar béshimizgha kéliwatqan bizlarning ulardin sawaq-ibret

9:24 Gal. 2:2; 5:7; Fil. 2:16; 2Tim. 4:7; Ibr. 6:18.

9:25 «Musabiqide élishquchilarning hemmisi özini her jehettin tizginleydu; ular peqet bir chirip kétédighan tajgha érishish üçün shundaq qilidu...» — eslidiki «Olimpiya»diki ghaliblar yopurmaq-güllerdin yasalgan tajgha érishetti.

9:25 2Tim. 2:4; 4:7,8; 1Pét. 4:1; 5:4.

10:1 Mis. 13:21; 14:22; Chöl. 9:18; Qan. 1:33; Ye. 4:23; Neh. 9:12,19; Zeb. 78:13,14; 105:39.

10:2 «ularning silerning ata-bowiliringlar, 1-ayetni köring hemmisi bulutta hem déngizda Musaning yétekchilikige chömüldürülgen» — mushu (1-2-ayette xatirilengen) weqelerni téximu yaxshi chüshinish üçün «Misirdin chiqish» 14-babni köring. «Musa» Musa peyghember, elwette. Mushu muhim ayet üstide we bu babtiki bashqa misallar toghruluq «qoshumche söz»imizni köring.

10:2 Mis. 13:20-22; 14:19, 20.

10:3 Mis. 16:15.

10:4 Mis. 17:6; Chöl. 20:11; Zeb. 78:15-16

10:5 «Ularning jesetliri chöl-bayawanda chéchilip qalghan» — «Chöl.» 14:16, 32.

10:5 Chöl. 26:65.

10:6 Chöl. 11:4,33; Zeb. 106:14.

10:7 «Xelq yep-ichishke olturdi, andin keyp-sapagha turdi» — mushu yerdiki «keyp-sapa» belkim butpereslik hem uninggha baghlangan shehwaniyetni körsitidu. «Pütülgen» — «Muqeddes Kitabta pütülgen», elwette («Mis.» 32:6).

10:7 Mis. 32:6.

10:8 «Biz yene ularning bezilirining buzuqchiliq qilghinidek buzuqchiliq qilmayli; chünki shu wejedin ulardin yigirme üç ming kishi bir kündila öldi» — bu weqe «Chöl.» 25:1-9de xatirilengen.

10:8 Chöl. 25:1, 9; Zeb. 106:28-29.

10:9 «Yene ularning bezilirining Mesihni sinighinidek Mesihni sinimayli; chünki shu sewebtin ular yilanlar chéqishi bilen halak boldi» — «Chöl.» 21:1-9ni köring.

10:9 Chöl. 21:5; Zeb. 106:14

10:10 «Yene ularning beziliri aghringhandek aghrinip qaqshimanglar — netijide, ular jan alghuchi perishte teripidin öltürüldi» — «Chöl.» 16:41-50ni köring.

10:10 Mis. 16:2; 17:2; Chöl. 14:36; Zeb. 106:25-26

«Korintliqlarğa «1»»

élishimiz üçhün xatirilengenidi.¹² Shuning bilen «Men étiqadta ching tirep turmaqtimen» dégen kishi özining yiqilip kêtishidin hézi bolsun!¹³ Siler duch kelgen sinaqlarning hemmisi-ge bashqa ademlermu oxshash duch kelgen. We Xuda bolsa wediside turghuchidur, U silerni kötürelmigüdek sinaqlarğa uchratmaydu, belki sinaq béshinglarğa chüshkende, shuning bilen teng uningdin ötüp qutulush yolini yaritip béridu; siler shuning bilen uningğa berdashliq béridighan bolisiler.¹⁴ Shu sewebtin, söyümlükirim, butperesliktin qéchinglar!

¹⁵ Silerni eqil-hoshi hayida kishiler dep qarap shuni éytiwatimen; sözligenlirimni bahalap béqinglar: — ¹⁶ Biz beriketlik bolsun dep tiligen, beriketlik jamdiki sharabni ichkinimiz, Mesihning qénidin ortaq behirlenginimiz emesmu? Bizning oshutqan nanni yéginimiz, Mesihning ténidin ortaq behirlenginimiz emesmu? ¹⁷ Biz nurghun bolsaqmu bir nan, bir tendurmiz; chünki hemmimiz shu bir nandin nésiwe alimiz.¹⁸ Jismaniy Israilğa qaranglar; qurbanliqlarni yégenler qurbangahqa néspdashlar emesmu? ¹⁹ Emdi néme démekchimen? Butqa atap sunulghan qurbanliqning birer ehmiyiti barmidu? Butning birer ehmiyiti barmidu? ²⁰ Yaq, biraq kapirlar butlarğa sunghan qurbanliqlarni Xudagha emes, belki jinlarğa ataydu. Men silerning jinlar bilen ortaq néspdash bolushunglarni xalimaymen.²¹ Rebning jamidin we jinlarning jamidin teng ichküchi bolsanglar bolmaydu; Rebning dastixinigha we jinlarning dastixinigha teng daxil bolsanglar bolmaydu. ²² Rebning heset-ghezipini qozghimaqchimizmu? Biz Uningdin küchlükmu-ya?

²³ «Hemme nerse halaldur», emma hemme nerse paydiliq boluwermeydu; «hemme nerse halaldur», emma hemme nerse ademning étiqadini quralmaydu.²⁴ Emdi héchkim öz menpeetini izdimisun, belki özgilerininki izdisun.²⁵ Gösh bazirida sétilghan herbirnersini wijdaninglarni dep olturmay, héchnémini sürüshte qilmay yewéringlar. ²⁶ Chünki «Jahan we uningğa tolghan hemme mewjudatlar Perwerdigargha mensüptur» dep pütülgen.²⁷ Emma étiqad qilmighanlarning birersi séni ziyapetke tekliq qilsa we könglüng tartsa, aldinggha qoyulghan hemmini wijdaningni dep olturmay yewer; ²⁸ emma birsi sanga: «Bu butlarğa atalghan qurbanliq taami» dése, undaqta uni yéme; némişqa déseng, bu ishni sanga éytqan ademning sewebi üçhün, shundaqla wijdanning sewebi üçündur; ²⁹ men dégen wijdan séningki emes, belki hé-

10:11 «bu weqelerning hemmisi ularning béshigha bésharetlik misallar süpitide chüshken» — «bésharetlik misallar»: «qoshumche söz»imizde biz bu bab toghruluq sözliginimizde bu téma toghruluqmu toxtilimiz.

10:11 Rim. 15:4; 1Kor. 9:10; Fil. 4:5; Ibr. 10:25.

10:13 «Siler duch kelgen sinaqlarning hemmisi-ge bashqa ademlermu oxshash duch kelgen» — eyni tékistte: «Siler duch kelgen sinaqlardin héchqaysisi pütükül insaniyetke ortaq emes» dégen sheklide ipadiliniidu.

10:13 1Kor. 1:8; 1Tés. 5:24; 2Pét. 2:9.

10:16 ««beriketlik jam» ... «oshutqan nan»» — «beriketlik jam» we «oshutqan nan» dégenler «Rebning ziyapiti» yaki «Rebning ghizasi»din ibaretur. «Rebning ziyapiti» yaki «Rebning dastixini» toghruluqmu 11:23-34ni köring.

10:17 «Biz nurghun bolsaqmu bir nan, bir tendurmiz; chünki hemmimiz shu bir nandin nésiwe alimiz» — bashqa birxil terjimisi: «Nan bir bolghachqa, bizmu bir ten bolimiz; chünki hemmimiz bir nandin nisiwe alimiz».

10:17 Rim. 12:5; 1Kor. 12:27.

10:19 1Kor. 8:4.

10:20 «kapirlar butlarğa sunghan qurbanliqlarni Xudagha emes, belki jinlarğa ataydu» — «kapirlar» grék tilida «taipiler» yaki «eller».

10:20 Law. 17:7; Qan. 32:17.

10:23 «hemme nerse manga halaldur» — bu söz-ibare belkim Korintliqlar ishlitiwatqan Injildiki yémek-ichmekler toghruluq telimlerning qisqartilimi bolushi mumkin. Bu heqiqetke yéqin bolghini bilen, Pawlus hazir ularğa yémek-ichmekler toghruluq bashqa tereplerdinmu oylash kérek, dep telim bermekchi.

10:23 1Kor. 6:12.

10:24 1Kor. 13:5; Fil. 2:4.

10:26 «Jahan we uningğa tolghan hemme mewjudatlar Perwerdigargha mensüptur» — «Zeb.» 24:1 we 50:12, 89:11.

10:26 Mis. 19:5; Zeb. 24:1; 50:12, 89:11

10:27 Luqa 10:7; 1Kor. 8:7.

10:28 «Birsi sanga: «bu butlarğa atalghan qurbanliq taami» dése,...» — dégüchining körsetmekchi bolghini belkim: (1) «Sen ishengüchi emesmu, bundaq butlarğa chétishliq nersini yemesliking kérek» yaki (2) «Bu alahide butlarğa nezir qilinghan, shunga uni yéseg, sanga alahide beriket bolidu!». «Qoshumche söz»imizni köring.

«Korintliqlarga «1»»

liqi kishining wijdani; méning erkinlikimge bashqilarning wijdani teripidin yaman dep baha bérilishining hajiti barmu? ³⁰ Men teshekkür éytip yésem, teshekkür éytqan nersini durus yéginim tüpeylidin yaman dep qarilishimning néme hajiti? ³¹ Shunga siler némini yésenglar, némini ichsenglar yaki herqandaq bashqa ishlarni qilsanglar, hemme ishlarni Xudagha shan-sherep keltürülsun dep qilinglar. ³²⁻³³ Men özüm hemmeylenni hemme ishta memnun qilishqa intilginimdek, öz menpeetim üçhün emes, belki köpchilikning menpeeti, ularning qutquzushu üçhün intilginimdek, héchkimning aldigha — Yehudiylar bolsun, gréklar bolsun, Xudaning jamaitidikiler bolsun aldigha putlikashang bolmanglar. Men Mesihni ülge qilghinimdek, silermu méni ülge qilinglar..

Ibadet qaidiliri

11¹⁻² Emdi silerni shuning üçhün teripleymenki, i qérindashlar, hemme ishlarda siler méni eslep turuwatisiler, men silerge tapshurghinimdek, körsetmilerni tutup kéliwatisiler. ³ Emma men silerning her erning béshi Mesihdur, ayalning béshi erdur we Mesihning béshi Xudatur dep bilishinglarni xalaymen. ⁴ Shunga, ibadetke qatnashqanda, herqandaq er béshigha birnerse artqan halda dua qilsa yaki bésharet berse, u öz béshigha hörmetsizlik qilghan bolidu. ⁵ Emma ibadetke qatnashqanda, herqandaq ayal béshigha birer nerse artmighan halda dua qilsa yaki bésharet berse, u öz béshigha hörmetsizlik qilghan bolidu; bundaq ayalning chéchi chühürüwétilgen, reswa qilinghan ayaldin perqi yoqtur. ⁶ Ayal kishining béshigha artqini yoq bolsa, chachliri chühürüwétilsun; ayalgha nisbeten chachlirining késiwétilishi yaki chühürüwétilishi uyatliq ish bolsa, emdi uning béshigha birer artqini bolsun. ⁷ Chünki er kishi bolsa béshini yapmasliqi kérek; chünki u Xudaning süret-obrazi we shan-sheripidur; emma ayal kishi bolsa erning shan-sheripidur. ⁸ Chünki er bolsa ayaldin emes, belki ayal erdindur. ⁹ Shuningdek er kishi ayal üçhün emes, ayal kishi er üçhün yaratilghandur. ¹⁰ Bu sewebtin, hem perishtilerning sewebidin ayal kishi béshida hoquqning belgisige ige bolushi kérek. ¹¹ Halbuki, Rebde ayal ersiz bolmas we er ayalsiz bolmas; ¹² chünki ayal erdin chiqirilghinidek, er ayal

10:30 «Men teshekkür éytip yésem, teshekkür éytqan nersini durus yéginim tüpeylidin yaman dep qarilishimning néme hajiti?» — mushu muhim prinsip toghruluq «qoshumche söz»imizni körüng.

10:30 Rim. 14:6; 1Tim. 4:3.

10:31 Kol. 3:17.

10:32-33 Rim. 14:13; 1Kor. 9:22.

11:1-2 1Kor. 4:16; Fil. 3:17; 1Tés. 1:6; 2Tés. 3:9.

11:3 «ayal yaki qizning béshi erdur» — toy qilghanda uning béshi öz éri, elwette; turmushqa chiqmighan bolsa uning atisi; تنها, tul yaki ajrashqan qiz-ayallar bolsa, ularning béshi (bar bolsa) jamaettiki aqsqaqallar bolidu.

11:3 Yuh. 14:28; 1Kor. 3:23; 15:27; Ef. 5:23.

11:4 «ibadetke qatnashqanda, herqandaq er béshigha birnerse artqan halda ... bésharet berse» — «bésharet berse» — «Xudaning wehiyisini yetküzse», yaki «peyghemberlik söz qilsa...» dégenlik. «Öz béshigha hörmetsizlik qilidu» — démek, Mesihge bihörmetlik qilidu.

11:5 «...u öz béshigha hörmetsizlik qilidu» — démek, öz érige yaki jamaetning aqsqaqallirigha hörmetsizlik qilidu. «bundaq ayalning chéchi chühürüwétilgen, reswa qilinghan ayaldin perqi yoqtur» — kona zamanlarda ayallar buzuqchilik qilghan bolsa, ularni jazalash usuli ayalni reswa qilib chéchini chühürüwétishtin ibaret idi.

11:6 Chöl. 5:18; Qan. 22:5.

11:7 «Chünki er kishi bolsa béshini yapmasliqi kérek; chünki u Xudaning süret-obrazi we shan-sheripidur; emma ayal kishi bolsa erning shan-sheripidur» — bu ayyettin (we shundaqla 4-6-ayetlerdin) Pawlusning adettiki ehwallar emes, belki ibadet sorunliri toghruluq sözlawatqanliqi éniq turidu; bu uning erlerge talagha chiqqanda herqandaq böklerni kiyishini men'i qilghini emes! Uning bu sözliride ayallarning talada yürgende romal-yaghiqliq artish-artmasliqliq toghrisidimu gep yoq.

11:7 Yar. 1:26,27; 5:1; 9:6; Kol. 3:10.

11:8 «chünki er bolsa ayaldin emes, belki ayal erdindur» — oqurmenlarning éside barki, Xuda Hawa'animizni Adem'atimizning ténidin qowurghisini élip yasighan. «Yar.» 2-babni körüng.

11:8 Yar. 2:18, 21.

11:10 «perishtilerning sewebidin ayal kishi béshida hoquqning belgisige ige bolushi kérek» — «perishtilerning sewebidin» toghruluq «qoshumche söz»imizni körüng. Biz bu ayyetler (1-16)ni tepsiliiy halda sherhleyimiz.

«Korintliqlarğa «1» »

arqılıq tuğhulidu; lékin hemme ish Xudadindur. ¹³ Öz könglünglarda baha béringlar; ayallarning béshigha birnerse artmay turup Xudagha dua qilishi muwapiqmu? ¹⁴ Tebietning özi silerge er kishining uzun chachliri bolsa uninggha uyat ikenlikini ögetmidimu? ¹⁵ Emma ayal kishining uzun chachliri bolsa, bu uninggha shan-sherep bolidu; chünki uning uzun chachliri uninggha bézek-yépincha bolsun dep teqdim qilinghan.

¹⁶ Birsining bu ishlar toghruluq talash-tartish qilghusi bolsa, shuni bilsunki, bizlerde hem Xudaning jamaatlıridimu shulardin bashqa héch qaidiler yoqtur..

Rebning dastixini toghruluq

¹⁷ Emma hazir démekchi bolghan ish, yeni siler yighilghan sorunlarga kelsek, uningda silerni teriplimeymen; chünki yighilghininglarning netijisi paydılıq emes, belki ziyanlıq boluwatidu. ¹⁸ Chünki birinchidin, siler jamaette yighilghininglarda, aranglarda guruhlarga bölünüşler bolghanlıqını anglidim; bu gepke qismen ishendim. ¹⁹ Aranglarda bölünüşler peyda bolmay qalmaydu. Undaq bolmighanda aranglarda kimning layaquetlik bolghanlıqını körüwalghili bolmaytti...

²⁰ Siler bir yerge jem bolghininglarda, siler heqiqeten «Rebning ziyapiti»din yémeysiler..

²¹ Chünki yéginginglarda herbiringlar bashqılarning yéyishini kütmeyla özünglar élip kelgen ghizani yewérisiler-de, birsi ach qalidu, yene birsi mest bolup kétidu. ²² Yep-ichishke öz öyliringlar yoqmu? Xudaning jamaitini közge ılay, yoqsullarni xijaletke qoymaqchimusiler? Silerge néme désem bolar? Silerni teriplemdimen? Yaq, silerni teriplimeymen..

²³ Chünki men silerge Rebning ziyapiti toghruluq yetküzgenlirimni özüm Rebding tapshuruwalghanmen; démek, Reb Eysagha satqunluq qilinghan kéchide u qoligha nan élip, ²⁴ teshekkür éytqandin kéyin uni oshtup: «Mana, silerge atalghan Méning ténim; buni Méni eslep turush üçhün mushundaq qilinglar» — dédi. ²⁵ Shuningdek, ghizadin kéyin u jamni qoligha élip: «Mana, bu jamdiki sharab qénimda bolghan «yéngi ehde»dur; her qétim buningdin ichkinginglarda, Méni eslep turush üçhün shundaq qilinglar» — dédi. ²⁶ Chünki siler her qétim bu nandin yégen, bu jamdin ichken bolsanglar, taki Uning qaytip kélishigiche siler Rebning ölümını jakarlıghan bolisiler. ²⁷ Shuning üçhün, kimki layaqetsiz halda bu nanni yése yaki Rebning jamidin ichse, Rebning ténı hem qénigha nisbeten gunahkar bolidu. ²⁸ Shuning üçhün herbirsi bu ishlar

11:16 1Tim. 6:4.

11:19 «Aranglarda bölünüşler peyda bolmay qalmaydu...» — az bolmighan alimlar Pawlusning bu jümlisi kinayilik, Korintlıqlarnı tenqid qilidighan alahide sözler, dep qaraydu. Bizmu mushu közqarashqa mayilmiz; chünki Injilda tilgha élinghan bashqa jamaatler arisida ehwal undaq emes idi; eksiche, ularning birliki xéli küchlük idi (mesilen, Filippi shehiridiki jamaette).

—Qandaqla bolmisun, melum jamaetiki ishengüchilerning köpinchisi Korinttiki jamaettek «Roxqa tewe» emes, belki «etke tewe», «étiqadta bowaqlar» bolsa, undaqta «bölünüşler» peyda bolmay qalmaydu. Bundaq ehwal heqiqeten Rebning yolını izdigüchilerge köprek bésim bérip, ularning Rohida tézla östürülüşı muhim bir türte bolidu.

11:19 Mat. 18:7; Luqa 17:1; Ros. 20:30; 1Yuha. 2:19.

11:20 Luqa 22:14-20.

11:21 «Chünki yéginginglarda herbiringlar bashqılarning yéyishını kütmeyla özünglar élip kelgen ghizani yewérisiler-de, birsi ach qalidu, yene birsi mest bolup kétidu» — rusulning sözlirige qarighanda, Korint étiqadchilar jamaitining yighinlirida pat-pat «ortağ ziyapet»ni tutatti, shuning bilen bir waqıtta «Rebning ziyapiti»ni yéyetti («Yeh.» 12ni körüng). Lékin bay qérindashlar öz mol tamaqliri alghach özining baylıqlirını köz-köz qılıp körsitetti, bashqa kembeghel qérindashlar bilen ortaqlashmaytti. «Ziyapet» qalaymiqan bolghachqa, «Rebning ziyapiti»ning özi közge ılinmay bolup qélip, Rebning namigha nomus keltürgenidi.

11:22 «Yep-ichishke öz öyliringlar yoqmu? Xudaning jamaitini közge ılay, yoqsullarni xijaletke qoymaqchimusiler?» — bezi étiqadchilar jem bolup olturghan sorunlarda köp ghizalarnı élip kélip yése, ghizasız qérindashlırı elwette xijil bolup qalidu.

11:23 Mat. 26:26; Mar. 14:22; Luqa 22:19.

11:25 «... Mana, bu jamdiki sharab qénimda bolghan «yéngi ehde»dur» — «yéngi ehde» Tewart, «Yer.» 31:31-34de bésharet bérligen.

11:26 Yuh. 14:3; Ros. 1:11.

11:27 Chöl. 9:10,13; Yuh. 6:51,63,64; 13:27; 1Kor. 10:21.

«Korintliqlargha «1»»

üstide öz-özini tekshürüp, andin nandin yésun, jamdin ichsun..²⁹ Chünki Rebning ténini perq etmey turup yégüchi we ichküchi herkim özige höküm-jazani yetküzüp yep-ichidu..³⁰ Bu se-webtin aranglardiki nurghun ademler zeipliship késel boldi, hetta xéli bir qismi ölümde uxlap qaldi..³¹ Lékin eger öz üstimizni tekshürüp höküm chiqarghan bolsaq, béshimizgha Rebning höküm-jazasi chüshürilmeydighan bolidu..³² Emma gerche üstimizge Reb teripidin höküm-jazalar chüshürülgen bolsimu, emeliyette bu Uning bizge chüshürgen «terbiye jazasi»dur; buningdin meqset, bizning bu dunya bilen birlikte halaketke höküm qilinmasliqimiz üçündür..³³ Shunga, i qérindashlar, Rebning ziyapitide yéyishke jem bolghininglarda, hemmeylen toluq kelgüche bir-biringlarni kütünglar..³⁴ Birs ach qorsaq bolsa awwal öyide yep kelsun; shundaq qilip silerning jem bolushunglar özünglarga höküm-jaza yetküzmeydighan bolidu. Qalghan bashqa mesililerni bolsa, men barghinimda tertipke salimen.

Rohiy iltipatlar

12¹ Emma i qérindashlar, rohiy iltipatlarga kelsek, silerning ular toghruluq bilmey qélishinglarni xalimaymen..² Siler taipilerning arisida bolghan waqtinglarda herxil yollargha bashlinip, gas-gacha butlarga choqunushqa azdurulup ketkinglarni bilisiler..³ Shunga men silerge uqturimenki, héchkim Xudaning Rohida turup: «Eysagha lenet!» démeydu we herqandaq biri Muqeddes Rohta bolmay turup «Eysa Rebdur!» dep éytmaydu..⁴ Emma iltipatlar xilmuxil, lékin Roh bolsa birdur..⁵ Xizmetler bolsa herxil, emma biz xizmitini qilidighan Reb birdur..⁶ Ishlesh yolliri herxil, emma hemmeylende hemme ishni wujudqa chiqarghuchi Xuda birdur..⁷ Emma hemmeylenning menpeeti üçün herbirige Rohning namayan bolushi béghishlinidu..⁸ Chünki Roh arqiliq birige danaliq yetküzgüchi söz, yene birige shu oxshash Roh arqiliq xewer yetküzgüchi söz teqsim qilinidu..⁹ yene oxshash Roh arqiliq bashqa birige alahide ishench, yene birige oxshash Roh arqiliq késellerni saqaytish iltipatliri..¹⁰ birawgha möjizilerni yaritish teqsim qilinidu; birawgha wehiy-bésharet bérish; birawgha herxil rohlarni perq étish, birawgha namelum tillarda sözlesh, yene birawgha namelum tillarni terjime qilish iltipati teqsim qilinidu..¹¹ Emma bu ishlarning hemmisini yürgüzgüchi oxshash shu bir Rohtur, U herbirige Özi layiq körüp, ayrim-ayrim teqsim qilip béridu..¹² Chünki insaniy ten bir bolsimu nurghun ezaliri bolghinidek, shundaqla ezaliri nurghun bol-simu özara qoshulup bir ten bolghandek, Mesih Özimu hem shundaqtur..¹³ Chünki hemmimiz,

11:28 2Kor. 13:5.

11:29 «... Rebning ténini perq etmey turup yégüchi we ichküchi herkim özige höküm-jazani yetküzüp yep-ichidu» — «Rebning ténini perq etmeslik» dégenlikning belkim ikki xil tereplimisi bolushi mumkin: (1) özini «Men Rebning ténidiki bir eza, bashqa qérindashlarnu shundaq» dep bilip yetmey, «Rebning téni»diki qérindashlarni közge ilmasliq (21-22-ayetlerni körüng); (2) «Rebning ziyapiti Rebbimizning biz üçün qurban qilghan ténini ipadileydu» dep bilip yetmesilik.

11:30 «hetta xéli bir qismi ölümde uxlap qaldi» — «uxlap qaldi» dégen söz ölüshni körsitidu. Injil boyiche étiqadchilargha nisbeten ölüsh peqet waqitliq uxlash, xalas.

11:31 Zeb. 32:5; Pend. 18:17.

12:1 «rohiy iltipatlarga kelsek...» — «rohiy iltipatlar» dégenler Muqeddes Roh ata qilghan, mushu bapta «tebiettin tashqiri» möjizilik qabiliyetlerni körsitidu.

12:3 Mar. 9:39; Yuh. 13:13; 1Kor. 8:6.

12:4 «Emma iltipatlar xilmuxil, lékin Roh bolsa birdur» — «Roh» dégen Xudaning Rohi, Muqeddes Roh.

12:4 Rim. 12:6; 1Pét. 4:10.

12:8 «... Roh arqiliq birige danaliq yetküzgüchi söz, yene birige shu oxshash Roh arqiliq xewer yetküzgüchi söz teqsim qilinidu» — bu ikki iltipat we töwendiki yene yette «rohiy iltipat» toghruluq «qoshumche söz»imizni körüng.

12:9 «késellerni saqaytish iltipatliri» — grék tilida «saqaytishlarning iltipatliri» — démek, Muqeddes Rohning möjizilik saqaytish yolliri birxilla emes.

12:10 «wehiy-bésharet bérish» — grék tilida: «pyghemberlik söz qilish». «qoshumche söz»imizni körüng.

12:11 Rim. 12:3, 6; 1Kor. 7:7; 2Kor. 10:13; Ef. 4:7.

12:12 Rim. 12:4, 5; Ef. 4:16.

«Korintliqlarğa «1»»

meyli Yehudiyar bolsaqmu, Grékler bolsaqmu, qullar bolsaqmu, hörler bolsaqmu, bir Rohta bir tenge kirishke chömüldürüldüq we bir Rohtin ichishke nésip qilindüq.¹⁴ Chünki ten birla ezadin emes, belki köp ezalardin terki b tapidu.¹⁵ Eger put: «Men qol bolmighinin üçün men tenge tewe emesmen» désila, undaqta u heqiqeten tenge tewe emes bolamdu? ¹⁶ Qulaq: «Men köz emes, shunga men tenge tewe emesmen» désila, undaqta u heqiqeten tenge tewe emes bolamdu? ¹⁷ Pütün ten közla bolsa, undaqta anglash sézimimiz nedin bolidu? Pütün ten qulaqla bolsa, undaqta purash sézimimiz nedin bolidu? ¹⁸ Halbuki, Xuda Özige layiq körgen ten ezalirining herbirini ayrim-ayrim öz jayigha orunlashturghan; ¹⁹ eger ularning hemmisi oxshash eza bolsa, undaqta uni qandaqmu ten dégili bolatti? ²⁰ Emdilikte ezalar köp, ten bolsa birdur. ²¹ Köz qolgha: «Méning sanga éhtiyajim chüshmeydu!» déyelmeydu; yaki bash bolsa putlarga: «Méning silerge éhtiyajim chüshmeydu!» déyelmeydu. ²² Del eksiche, tendiki ajiz-erzimes dep körüngen ezalar kem bolsa bolmaydu; ²³ we hem tendiki biz étiwarsiz dep hésabighan ezalargha bolsa, téximu köprek étiwar qilimiz; shundaqla isketsiz dep qaralghan ezalirimiz téximu isketlik qilinidu; ²⁴ eslide yarishimlik bolghan ezalirimizgha bolsa shundaq qilishning hajiti yoq. Emma Xuda pütün tenni shundaq birleshtürgenki, U étiwarsiz dep hésablanghan ezalargha téximu köp étiwar béridu. ²⁵ Buningdin meqset tende héch bölünüşler bolmasliq, belki barliq ezalar özara oxshash köyümchanliqta bolushi üçündür. ²⁶ Bir eza japa-derd tartsa, barliq ezalar uning bilen teng japa-derd tartidu; bir ezagha sherep kelse, barliq ezalar uning bilen teng shadlinidu.

²⁷ Emdi siler Mesihning tenidursiler, herbiringlar Uning ayrim-ayrim ezasidursiler.²⁸ Xuda jamaette mushundaqlarni orunlashturghan: — awwal rosullarni, andin peyghemberlerni, üçinchi bolup telim bergüchilerni; andin möjize körsetküchilerni, andin türlük késellerni saqaytish iltipatlirigha ige bolghanlarni, yardem bergüchilerni, yétekchilik qilghuchilarni, herxil namelum tillarda sözleydighanlarni teyinlep orunlashturghandur.²⁹ Hemmeylen rosulmu? Hemmeylen peyghembermu? Hemmeylen telim bergüchimu? Hemmeylen möjize körsetküchümü? ³⁰ Hemmeylende saqaytish iltipatliri barmu? Hemmeylen namelum tillarda sözlemdu? Hemmeylen namelum tillarni terjime qilalamdu? ³¹ Emma siler chongraq iltipatlarni teqezza bolup qoghlanglar; halbuki, men hazir silerge hemmidin ewzel bir yolni körsitip bérey.

Méhir-muhebbet hemmidin ulugh

13¹ Men egerde bu dunyadiki kishiler sözlewatqan herxil tillar hetta perishtilerning tilliri bilenmu sözliyeleydighan bolsammu, biraq men méhir-muhebbetsiz bolsam, u chaghda men peqet bir «dang-dang» qilidighan mis dang, bir «chang-chang» qilidighan chang bolup qalimen, xalas.² Eger men peyghemberlik qilalisam, barliq sirlar, barliq bilimlerni chüshinip bolghan bolsammu, hem shuning bilen bir waqitta taghlarni yötkeyligüdek toluq ishenchte bolsammu, emma mende méhir-muhebbet bolmisa, undaqta men héchnerse bolmighan

12:13 Gal. 3:28.

12:27 Rim. 12:5; Ef. 1:23; 4:12; 5:23; Kol. 1:24.

12:28 «awwal rosullarni, andin peyghemberler...» — «Tewrat dewridiki peyghemberler» we «Injil dewridiki peyghemberler» toghruluq «qoshumche söz»imizni körüng. «namelum tillar» — «rohiy tillar» depmu atilidu. Chünki bu tillarni Xudaning Rohi insaning rohigha tapshuridu; bezi waqitlarda biz ularni «karamet til», «natonush til», «gheyriy til» depmu ataymiz, chünki bu til sözlüğüchi we anglighuchilargha chüshinishlik emes; «tebiattin tashqiri» bolghan bu xil tilni «dua tili» dep teriplisekmü bolidu.

12:28 Ef. 2:20; 4:11.

13:1 «Men egerde bu dunyadiki kishiler sözlewatqan herxil tillar hetta perishtilerning tilliri bilenmu sözliyeleydighan bolsammu...» — démek, «shundaq intayin küchlük rohiy iltipat mende bolsimu,...». Bu ayyettin yene shundaq déyelemizki, heqiqeten Xudadin kelgen her bir «namelum til» emeliyette dunyadiki melum bir milletning tili yaki perishtilerning tilidur.

«Korintliqlarga «1» »

bolimen.. ³ Eger barliq mal-mülkümni seditqige atap hem ténimni Xudaning yolida qurbanliq süpitide köydürülüşke sunghan teghdirdimu, emma mende yenila méhir-muhebbet bolmisa, undaqta méning héchqandaq paydam yoq bolghan bolidu.

⁴ Muhebbet sewr-taqetlik bolush hem méhribanliqtur;

Muhebbet hesetxorluq qilmaydu;

Muhebbet özini maxtimaydu,

Tekebburluq qilmaydu,.

⁵ Nomussizliq qilmaydu,

Öz menpeetini közlep yürmeidu,

Térikdürülmeidu,

Könglide öchmenlik saqlimaydu;

⁶ Heqqaniysizliqtin xushal bolmaydu,

Belki emeliyettin, heqiqettin xushal bolidu;

⁷ hemme ishta qorsiqi kenglik qilidu, hemmige yüzlinip Xudagha ishinidu, hemme ishqa ümid baghlaydu, hemmige chidaydu..

⁸ Méhir-muhebbet hergiz axirlashmaydu. Bésharetler bolsa, kargha kelmeydu: «namelum tillar» bolsa, tügeydu: möjizilik bilimlerna kargha kelmeydu. ⁹ Chünki bizning bilidighanlirimiz qismen, bésharet bérédighanlirimiz qismen; ¹⁰ lékin mukemmellik kelgende, qismenlik yoqilidu. ¹¹ Men kichikimde balilarche sözlidim, balilarche oyldim, balilarche hésablidim; chong bolghinimda, men baliliqni tashlidim. ¹² Chünki biz hazir bir tutuq dérizidin müjmel halda körimiz, lékin shu chaghda yüzmayüz körimiz: Hazir men qismen tonuymen, shu chaghda men Xuda méni tonup kéliwatqandek tonuymen..

¹³ Hazir ishench, ümid, méhir-muhebbettin ibaret bu üç nerse turuptu; bulardin eng üstün turidighini méhir-muhebbettur.

«Rohiy iltipatlar»din qandaq paydilinish kérek

14 ¹ Méhir-muhebbetke intilip uni qoghlashinglar we hem rohiy iltipatlarga, bolupmu bésharet bérishke intizar bolunglar.. ² Chünki namelum tilda sözleydighan kishi ademlerge emes, belki Xudagha sözleydu; anglighuchilardin héchkim uni chüshenmeydu, emma u Rohta sirliq ishlarni éytip béridu. ³ Lékin bésharet bérédighan kishi bolsa ademlerning étiqadini qurushqa, ularni righbetlendirülüşke we teselli bérishke sözleydu. ⁴ Namelum tilda sözligüchi öz rohini quridu; emma bésharet bergüchi jamaetning étiqadini quridu.. ⁵ Emdilikte men silerning hemminglarning namelum tillarda sözliyelinglarni ümid qilimen, lékin bésharet bérishinglarni téximu ümid qilimen. Namelum tilda sözligüchi sözini terjime qilmisa, jamaetning étiqad quruluşida bésharet bergüchi uningdin ulugh bolidu.

⁶ Qérindashlar, men yéninglarga kélip, namelum tillardila sözliginim bilen melum wehiy, bilim, bésharet yaki telimni yetküzmisem, men silerge néme payda tegküzimen?. ⁷ Hetta awaz

13:2 Mat. 7:22; 17:20; 21:21; Mar. 11:23; Luqa 17:6; Rim. 12:7.

13:4 Pend. 10:12; 1Pét. 4:8.

13:5 1Kor. 10:24; Fil. 2:4.

13:6 2Yuha. 4.

13:7 «Hemme ishta qorsiqi kenglik qilidu...» — yaki «hemme ishni yapidu...» — démek, mumkin bolsa bashqilarning sewenlik-gunahlrini chitqa yaymaydu.

13:12 2Kor. 3:18.

14:1 «bésharet bérish» — grék tilida «peyghemberlik söz qilish» dégen söz bilen ipadilididu. «Tewrat dewridiki peyghemberler» we «Injil dewridiki peyghemberler» toghruluq qoshumche sözimizni köring.

14:4 «Namelum tilda sözligüchi öz rohini quridu» — grék tilida «namelum tilda sözligüchi özini quridu». 14-ayetni köring.

14:6 «melum wehiy, bilim, bésharet yaki telim...» — bular chüshinishlik sözler bilen yetküzülüşü kérek, elwette.

«Korintliqlarğa «1»»

chiqiralaydighan jansiz nersiler, meyli ney bolsun, chiltar bolsun shundaq; ularning ahang-lirining bir-biridin perqi bolmisa, ularda chélinghan pede qandaqmu perq étilsun?⁸ Jeng kaniyimu belgilik bir ahangda chélinmisa, kim jengge hazirlansun?⁹ Shuningdek siler tilda éniq chüshineligüdek söz qilmisanglar, néme démekchi bolghininglarni kim chüshineleydu? Siler hawagha gep qilghandek bolisiler.¹⁰ Jahanda, shübhisizki, xilmuxil til-awazlar bar we ularning héchqaysisi menisiz emes;¹¹ eger emdi men melum awaz-tilning menisini bilmisem, men sözligüchige nisbeten yat we u manga nisbeten yat bolidu.¹² Ehwal silerdimu shundaq. Shunga, siler rohiy iltipatlargha qizghinliq bilen intilgenikensiler, jamaetning étiqadini quridighan iltipatlargha bay bolushqa intilinglar.¹³ Shunga, namelum tilda sözleydighan kishi sözligenlirini terjime qilip béreleydighan bolsam dep dua qilsun.¹⁴ Chünki namelum tilda dua qilghinimda, rohim dua qilidu, lékin eqil-idrakimdin bolsa méwe chiqmaydu.

¹⁵ Undaqa qandaq qilish kérek? Men bezide rohim bilen dua qilimen, hem bezide eqil-idrakim bilenmu dua qilimen; men bezide rohim bilen medhiye naxshilirini éytimen, hem bezide eqil-idrakim bilenmu medhiye naxshilirini éytimen;¹⁶ bolmisa, peqet rohing bilenla medhiye oqusang, ishletken tilingni bilmigenlarning qatarida olturghuchi teshekkürungge qandaqmu «Amin» déyelisun? Chünki u éytqiningni chüshenmeydu.¹⁷ Sen derheqiqet teshekkürni yaxshi éytisen, emma yéningdiki anglighuchining étiqadi qurulghini yoq.¹⁸ Men bundaq namelum tillarda shexsen hemminglardin köp sözleydighanliqim üçün Xudagha teshekkür éytimen;¹⁹ halbuki, jamaette bolghanda, namelum tilda tümen éghiz sözliginimdin köre, bashqilargha telim-terbiye béreligüdek chüshinishlik sözdin besh éghizla sözliyelisem deymen..²⁰ Qérindashlar, eqil-hoshunglarda bala bolmanglar; yamanliq jehetide bowaq bolunglar, emma eqil-hoshunglarda pishqedem bolunglar..

²¹ Tewratta: «Chet tilliqlarning sözi we yat ademlarning lewliri arqiliq Men mushu xelqge gep qilimen; lékin shundaq bolsimu ular yenila Manga qulaq salmaydu — deydu Perwerdigar» dep pütülgendur..²² Shunga «namelum tillar» bolsa bir alamet belgidur; étiqadchilargha emes, belki étiqadsizlargha alamet belgidur; wehiy-bésharetler bolsa, étiqadsizlar üçün emes, belki étiqadchilar üçün bolidu.²³ Shuning üçün pütkül jamaet bir yerde jem bolghanda, hemmisi öz aldigha bundaq namelum tillarda sözlewse we sadda yaki étiqadsiz kishiler kirip qalsa, ular hemminglarni sarang bolup qapsiler déyishmemdu?²⁴ Emma hemminglar wehiy-bésharet yetküzensenglar, étiqadsiz yaki sadda kishi aranglarga kirip qalsa, hemminglar teripidin uning gunahlarigha tenbih bérilidu, hemminglar teripidin uning gunahkar ikenliki körsitilidu;²⁵ qelbidiki sirlar ashkare qilinghanda, u özi yerge tashlap: — «Xuda heqiqeten aranglardidur» dep Xudagha sejde qilidu.

Jamaet emel qilishqa tégishlik qaidiler

²⁶ Emdi qérindashlar, qandaq qilishimiz kérek? Siler bir yerge jem bolghininglarda, herbiringlarda bir iltipat bolidu; birside medhiye naxshisi, birside telim, birside namelum til, birside wehiy, birside namelum tilning yéshimi bolidu. Hemme ishlar étiqadning qurulusi üçün bolsun.²⁷ Namelum tilda sözligüchiler bolup qalsa, ikkisi yaki eng köp bolghanda üçüni nöwet bilen sözlisun we birsi ularning éytqanlirini örisun.²⁸ Emma jamaette örigüchi bolmisa, u süküt

14:15 Ef. 5:19; Kol. 3:16.

14:19 «bashqilargha telim-terbiye béreligüdek chüshinishlik sözdin...» — grék tilida «bashqilargha telim-terbiye béreligüdek zéhnim bilen (sözlinidighan) sözdin...» dep ipadiliduru.

14:20 Mat. 18:3; 19:14; Ef. 4:14; 1Pét. 2:1, 2.

14:21 «Chet tilliqlarning sözi we yat ademlarning lewliri arqiliq Men mushu xelqge gep qilimen; lékin shundaq bolsimu ular yenila Manga qulaq salmaydu — deydu Perwerdigar» — «Yesh.» 28:11-12.

14:21 Qan. 28:49; Yesh. 28:11-12.

14:24 «hemminglar wehiy-bésharet yetküzensenglar...» — «namelum tillar» we «wehiy-bésharetler»ning «alamet belge» bolushi toghruluq «qoshumche söz»imizni köring.

«Korintliqlarga «1»»

qilsun; öz-özige we Xudagha éytsun.²⁹ Wehiy-bésharet yetküzgüchiler bolsa, ikki-üchi sözlisun; qalghanlar geplirining weznini ditlap tursun;³⁰ Emma olturghanlar arisidin bashqa bir kishige melum bir wehiy bérilse, sözlewatqan kishi sözini toxtitip nöwetni uninggha bersun.³¹ Chünki hemminglar bir-birlep wehiy-bésharet yetküzsenglar bolidu; shuning bilen hemmeylen öginidu, hemmeylen righbetlinidu.³² Peyghemberlarning öz rohliri peyghemberlarning özlirige itaet qilidu.³³ Chünki Xuda qalaymiqanchiliq tughdurghuchi emes, belki tinch-xatirjemlik bergüchidur. Barliq muqeddes bendilerning jamaetliride shundaq tertip bar.

³⁴ Aranglardiki ayallar jamaetlerde sükütte oltursun; ularning sözlishige ruxset qilinmighan; Tewrat qanunida belgilengende, ular tertipke boysunsun...³⁵ Emma ular melum ishni bilmekchi bolsa, öyide öz erliridin sorisun; ayalning jamaette sözlishi uyatliq ishtur..

³⁶ Xudaning söz-kalami silerdin bashlanghanmu?! Yaki yalghuz silergila yétip kelgenmu?!
³⁷ Birsini özi wehiy-bésharetchi yaki rohiy kishi dep sanisa, u silerge hazir yazghan bu sözüming heqiqeten Rebning emri ikenlikini étirap qilsun.³⁸ Birsini buni étirap qilishni xalimisa, u étirap qilinmaydu.³⁹ Shuning üçün, i qérindashlar, wehiy-bésharetlerni yetküzishke telmürüp intilinglar, shundaqla namelum tillarda sözleshni cheklimgenglar.

⁴⁰ Xulase qilib éytqanda, herbir ish chirayliq, tertiplik qilinsun.

Tirilish

15¹ Emma, i qérindashlar, men silerge eslide yetküzgen xush xewerni bayan qilmaqchimen; siler bu xush xewerni qobul qilghan we uningda ching turuwatisiler;² men silerge yetküzgen xush xewer bolghan kalamda ching turghan bolsanglar, — (ishengininglar bikargha ketmigen bolsa) — siler uning arqiliq qutquzuluwatisiler..

³ Chünki men özümge amanet qilinghanlirini eng zörür ish süpitide silergimu tapshurdum; yeni, Tewrat-Zeburda aldin éytilghinidek, Mesih gunahirimiz üçün öldi;⁴ U depne qilindi; we üçinchi küni yene Tewrat-Zeburde aldin éytilghinidek tirildürüldi;⁵ U Kéfasqa, andin on ikkiylenge köründi; ⁶ andin U bir sorunda besh yüzdin artuq qérindashqa köründi; ularning köpinchisi bügünki künde tirik, emma beziliri ölümde uxlawatidu;⁷ U Yaqupqa, andin rosullar-

14:32 «Peyghemberlarning öz rohliri peyghemberlarning özlirige itaet qilidu» — bu intayin muhim bir söz. Démek, Muqeddes Roh herqanda rohiy iltipatlarni yetküzgende, U hergiz iltipadni qobul qilghuchi kishini uni derhal biixtiyar halda ipadileshke mejburlimaydu. Shuning bilen wehiy-bésharet yetküzidighan kishiler bir-birini kütüp nöwet bilen sözlese bolidu.

14:34 «Aranglardiki ayallar jamaetlerde sükütte oltursun; ularning sözlishige ruxset qilinmighan; Tewrat qanunida belgilengende, ular tertipke boysunsun» — bu yolyoruq qiz-ayallar pütünley süküt qélishi kérek, dégenlik emes; chünki yuqirida (11:2-11) u qiz-ayallarning jamaette dua qilishi we wehiy-bésharet yetküzüshidiki belgilimiler toghruluq éytip berdi. «Qoshumche söz»imizni körüng.

14:34 Yar. 3:16; Ef. 5:22; Kol. 3:18; 1Tim. 2:12; Tit. 2:5; 1Pét. 3:1.

14:35 «Emma ular ayallar melum ishni bilmekchi bolsa, öyide öz erliridin sorisun; ayalning jamaette sözlishi uyatliq ishtur» — 34-ayettiki izahatni körüng. Menisi belkim: «Jamaettiki tertipni buzup sözlesh ayallargha yarashmaydu» dégenlik bolushi mumkin.

14:38 «Birsini buni étirap qilishni xalimisa, u étirap qilinmaydu» — bashqa birxil terjimisi: «Birsini buni bilip yétishni xalimisa, u bilimsiz qalsun».

15:2 «ishengininglar bikargha ketmigen bolsa...» — ademning xush xewerge ishinishi «bikargha kétish»imu mumkinmu? Bu bابت bir misal körsitilidu; birsi xush xewerning muhim bir nuqtisini qobul qilmighan bolsa (bu nuqta uninggha yaqmighan, yaki u uni öginishni xalimighan bolsa), undaqta bu xush xewerni inkar qilghangha barawer; démek, shu ishengüchi adem, gerche «ishengen bolsimu», toluq ishenmigeche, ishinish yoli bikargha kétidu. Shunga axirda héchqandaq netije chiqmaydu.

15:2 Rim. 1:16; 1Kor. 1:21.

15:3 Yesh. 53:7; Dan. 9:24,26; 1Kor. 5:7; 1Pét. 2:24.

15:4 Zeb. 16:10; Yesh. 53:8, 9; Yun. 2:1; Mat. 12:40

15:5 «Kéfas»] — yeni rosul bolghan Simon Pétrus. «on ikkiylenge» — on ikki rosulgha körüngen, démekchi. «on ikkiylen» belkim Mattiyani öz ichige élishi mumkin («Ros.» 1:26).

15:5 Luqa 24:34; Yuh. 20:19; Ros. 10:41.

«Korintliqlarğa «1»»

ning hemmisige köründi; ⁸ Hemmisidin keyin U xuddi waqitsiz tughulghan bowaqtek bolghan mangimu köründi... ⁹ Chünki men rosullar arisidiki eng töwinimen, rosul dep atilishqa layiq emesmen; chünki men Xudaning jamaitige ziyankeshlik qilghanmen... ¹⁰ Lékin hazir némila bol-sam Xudaning méhir-shepqiti arqiliq boldum; Uning manga körsetken shu méhir-shepqiti bi-kargha ketmidi; chünki men Xudaning xizmitide barliq rosullardin bekrek japaliq ishligenmen; emeliyette ishligüchi men emes, belki men bilen bille bolghan Xudaning méhir-shepqitidir.. ¹¹ Démek, meyli men yaki bashqa rosullar bolsun, hemmimizning yetküzgenliri oxshash bolup, u del siler ishinip qobul qilghan xush xewerdur.

¹² Emma Mesih ölgenler ichidin tirildürülgen dep jakarlanghan bolsa, qandaqmu aranglardiki beziler ölgenlerning tirilishi dégen yoq ish, deydu? ¹³ Emma ölgenlerning tirilishi dégen yoq ish bolsa, Mesihning tirilishimu yoq ish bolghan bolatti. ¹⁴ Shuningdek eger Mesih ölüm-din tirilgen bolmisa, jakarligan xewirimiz bihude bolghan, silerning étiqadinglarmu bihude bol-ghan bolatti. ¹⁵ Hetta bizmu Xuda toghrisidiki yalghan guwahchilar bolghan bolattuu — chünki biz Xudaning Mesihni ölüm-din tirildürgenlikige guwahliq berduq. Eger heqiqeten ölüm-din tirilish bolmisa, Xuda Mesihnimu ölüm-din tirildürmigen bolatti. ¹⁶ Chünki ölgenler qayta ti-rildürülmise, Mesihmu tirilmigen bolatti. ¹⁷ Mubada Mesih tirilmigen bolsa, étiqadinglar ké-reksiz bolghan, siler téxiche gunahliringlarda yürüwatqan bolattinglar, ¹⁸ shundaqla Mesih-te ölümde uxlawatqanlarmu halaketke yüz tutqan bolatti. ¹⁹ Eger ümidimizni peqet bu dunyadiki hayatimiz üçhünla Mesihge baghligan bolsaq, biz insanlar arisidiki eng bichare ademlerdin bolghan bolimiz..

²⁰ Emma emeliyette, Mesih ölümde uxlighanlar ichide «hosulning tunji méwisi» bolup, ölüm-din tirilgendur; ²¹ Chünki bir insan arqiliq ölüm alemde peyda bolghinidek, ölüm-din tiri-lishmu bir insan arqiliq alemde peyda boldi.. ²² Adamatimizdin bolghanlarning hemmisi uning tüpeylidin ölümde mehkum bolghanliqigha oxshash, Mesihde bolghanlarning hemmisi Uning tüpeylidin ölüm-din hayatqa érishidu. ²³ Emma hemmeylen öz nöwet-qatarida tirilidu; tunji ho-sulning méwisi bolghan Mesih birinchi; ikkinchiler bolsa Mesihning dunyagha qaytip kelginide özige tewe bolghanlar. ²⁴ Andin axiret bolidu; shu chaghda U barliq hökümraniqni, barliq ho-quq we herxil küchlerni emeldin qaldurup, padishahliqni Xuda-Atigha tapshuridu.. ²⁵ Chünki U barliq dushmanlerni meghlup qilip ayighi astida qilghuche höküm sürüshi kérektur; ²⁶ eng axirqi yoqitilidighan dushman bolsa ölüm özidur. ²⁷ Chünki Zeburda «Xuda pütkül mewjudat-ni Uning ayighi astigha boysundurghan» dep pütüklüktur. Emma «pütkül mewjudat Uning-gha boysundurulghan» déyilginide, roshenki, shu «pütkül» dégen söz «hemmini Uninggha Boysundurghuzghuchi»ning özini ichige alghan emestur.. ²⁸ Emma hemme Uninggha boysun-

15:7 «U Yaqupqa ... Köründi» — Yaqup Mesih Eysaning chong inisi, keyin u rosul bolghan. Injil «Yuh.» 5:7ni körüng).

15:8 «Xuddi waqitsiz tughulghan bowaqtek bolghan manga...» — « waqitsiz tughulghan bowaqtek bolghan men...» toghruluq «qoshumche söz»imizni körüng.

15:8 Ros. 9:3,17; 23:11; 1Kor. 9:1; 2Kor. 12:2.

15:9 Ef. 3:8; Ros. 8:3; 9:1; 22:4; 26:9; Gal. 1:13; 1Tim. 1:13.

15:10 2Kor. 11:23; 12:11.

15:19 «ümidimizni peqet bu dunyadiki hayatimiz üçhünla Mesihge baghligan bolsaq...» — yaki «ümidimizni peqet bu dunyadiki hayatimizdila Mesihge baghligan bolsaq...».

15:20 «hosulning tunji méwisi» — aldın pishqan méwe yigihwélinghandin keyinmu, bashqa méwilerning choqum pishidighanliqigha kapaletlik qilinghini-dek, Mesihning tirilishi iman-ishenchte bolup alem-din ötkenlerningmu heqqaniyiqta qayta tirilidighanliqigha kapaletlik qilidu. Tewrat boyiche «hosulning tunji méwisi» Xudagha alahide atilatti (béghishlinatti) («Law.» 23-bab, «Qan.» 18:4).

15:20 Kol. 1:18; 1Pét. 1:3; Weh. 1:5.

15:21 Yar. 2:17; 3:6; Rim. 5:12,18; 6:23.

15:24 «Andin axiret bolidu; shu chaghda U barliq hökümraniqni, barliq hoquq we herxil küchlerni emeldin qaldurup, padishahliqni Xuda-Atigha tapshuridu» — bu muhim ayet we töwendiki ayetler üstide «qoshumche söz»imizde toxtilimiz.

15:25 Zeb. 110:1; Ros. 2:34; Ef. 1:20; Kol. 3:1; lbr. 1:13; 10:12.

15:27 «Chünki Zeburda «Xuda pütkül mewjudatni uning ayighi astigha boysundurghan» dep pütüklüktur» — «Zeb.» 8:6.

15:27 Zeb. 8:6; Mat. 11:27; 28:18; Ef. 1:22; lbr. 2:8.

«Korintliqlarga «1»»

durulghandin kéyin, Oghul hemmini özige boysundurghuchigha boysunidu; shuning bilen Xuda hemmining hemmisi bolidu. ²⁹ Ölümdin tirilish bolmisa, bezilarning ölgenler üçün chömüldürülüşini qandaq chüshinish kérek? Ölgenler zadi tirilmise, kishiler ular üçün néme dep chömüldürüldü? ³⁰ Bizler néme dep her küni her saette xewp-xeterge duch kélip yürimiz? ³¹ Rebbimiz Mesih Eysada silerdin pexirlinishim rast bolghandek, i qérindashlirim, men herküni ölümge duch kélimen. ³² Eger insanlarning nuqtineziridin éytqanda «Efesus shehiride wehshiy haywanlar bilen élishtim» désem, ölgenler ölümün tirilmise, buning manga néme paydisi? «Ete beribir ölüp kétidighan bolghandin kéyin, yep-ichip yürüwalayli» dégen söz yol-luq bolmamti? ³³ Aldanmanglar; chünki «Yaman hemrahlar exlaqni buzidu». ³⁴ Heqqaniy bolush üçün oyghininglar, gunahdin qol üzünglar; chünki beziliringlarda Xuda toghruluq xewer yoqtur — buni éytsam siler üçün uyat emesmu?

³⁵ Belkim birsi: «Ölükler qandaq tirildüriler? Ular qandaq ten bilen tiriler?» — dep sorishi mumkin. ³⁶ I exmeq kishi, séning térigining, ölmey turup qaytidin tirilmeydu. ³⁷ Hem séning té-righining, ösümlükning téni emes, belki uning yalingach déni — mesilen, bughdayning yaki bashqa birer ziraetning déni, xalas. ³⁸ We kéyin Xuda Öz xahishi boyiche uninggha melum bir tenni béridu; shundaqla uruq danlirining herbirige özining ténini ata qilidu. ³⁹ Janiwarlarning etliri bolsa bir-birige oxshimaydu; insanlarning özige xas etliri bar, haywanlarning özige xas etliri bar, uchar-qanatlariningmu bar, béliqlariningmu bar. ⁴⁰ Asmanda jisimlar bar, yer yüzi-dimu jisimlar bar; emma asmandikisining jula-sheripi bashqiche, yer yuzidikisiningmu bashqi-che bolidu; ⁴¹ Quyashning shan-sheripi bir xil, ayning sheripi yene bir xil, yultuzlarning shan-sheripi yene bir xildur; chünki yultuzlar shan-sherepliride bir-biridin perqlinidu. ⁴² Ölümün tirilish hem shundaqtur. Ten chirish halitide téridu, chirimas halette tirildürüldü; ⁴³ Uyatliq halette téridu, shan-sherep bilen tirildürüldü; ajiz halette téridu, emma küch-qudret bilen tirildürüldü. ⁴⁴ U tebietke tewe bir ten süpitide téridu; rohqa tewe bir ten bolup tirildürüldü; eslide tebietke tewe bir «janliq» ten bolghan bolsa, emdi rohiy bir ten bolidu. ⁴⁵ Shunga Tewratta mundaq pütülgenki: «Tunji insan Adem'atimiz tirik bir jan qilip yaritildi»; emma «axirqi Adem'ata» bolsa hayatliq bergüchi Roh boldi. ⁴⁶ Emma awwal kelgini rohiy adem emes,

15:29 «kishiler ...ölgenler üçün néme dep chömüldürüldü?» — chüshinish qiyin bolghan bu ayet toghruluq «qoshumche söz»imizde toxtilimiz.

15:31 «men herküni ölümge duch kélimen» — grék tilida «men herküni ölmen».

-Toluq ayetning bashqa birxil ipadilesh usuli: «Men herküni ölümge duch kéliwatimen. Bu rast! Qérindashlar, Rebbimiz Eysa Mesihning silerning hayatinglarda (shundaq köp ishlarni) qilghanliqi bilen pexirlenginimning rastliqigha oxshash, bu sözüningmu hergiz yalghan yéri yoqtur».

15:32 «Efesus shehiride wehshiy haywanlar bilen élishtim» désem... — Pawlus Efesus shehiride xush xewer yetküzgende, bezi ademler uninggha qarshi chiqip wehshiy haywanlardek hujum qilghan bolushi mumkin. «Ete beribir ölüp kétidighan bolghandin kéyin, yep-ichip yürüwalayli» — «Yesh.» 22:13.

15:32 Yesh. 22:13; 56:12.

15:33 «Yaman hemrahlar exlaqni buzidu» — bu sözler grék shairi Menanderningkidin élinghan.

15:35 Ez. 37:3.

15:36 «... qaytidin tirilmeydu» — grék tilida «... janlandurulmaydu».

15:36 Yuh. 12:24.

15:42 «Quyashning shan-sheripi bir xil, ayning sheripi yene bir xil, yultuzlarning shan-sheripi yene bir xildur; chünki yultuzlar shan-sherepliride bir-biridin perqlinidu 41-ayet. Ölümün tirilish hem shundaqtur» — démek, tirildürülgendin kéyinki ténimiz ölgendin kéyinki ténimizge oxshimaydu.

15:42 Dan. 12:3; Mat. 13:43.

15:44 «tebietke tewe bir ten süpitide» — grék tilida «jangha tewe bir ten süpitide» yaki «janliq bir ten süpitide» déyilidu; «jan» mushu yerde insanning zéhni, oy-pikirliri we héssiyatliiri qatarliqlarni körsitidu. «Rimliqlarga»diki «kirish söz»imizni köriüing.

15:45 «Tunji insan Adem'atimiz tirik bir jan qilip yaritildi» — «Yar.» 2:7. «emma «axirqi Adem'ata» bolsa hayatliq bergüchi Roh boldi» — «axirqi Adem'ata» Mesihni körsitidu, elwette.

15:45 Yar. 2:7.

«Korintliqlarga «1»»

belki «tebietke tewe bolghuchi» adem idi, kéyin «rohiy adem» keldi.⁴⁷ Deslepki insan bolsa yerdin, tupraqdin apiride qilinghan; ikkinchi insan bolsa asmandin kelgendir;⁴⁸ Tupraqdin apiride qilinghini qandaq bolghan bolsa, uningdin bolghan «tupraqliq»larmu shundaq bolidu; asmandin kelgini qandaq bolsa, uningdin bolghan «asmanliqlar»mu shundaq bolidu.⁴⁹ Bizler «tupraqliq adem» süritide bolghinimizdek, «asmanliq adem» süritidimu bolalaymiz.⁵⁰ Emma shuni éytimenki, i qérindashlar, et we qandin törelgenler Xudaning padishahliqigha warisliq qilalmaydu; chirigüchi chirimaydighangha warisliq qilalmaydu.

⁵¹ Mana, men silerge bir sirni éytip bérimen; biz hemmimizla ölümde uxlaydighanlardin bolmaymiz; biraq hemmimiz özgertilimiz.⁵² Bir deqidila, közni bir yumup achquche, eng axirqi kanay chélinghanda özgertilimiz; chünki kanay chélinisla ölgenler chirimas hayatqa tirildürüldi, shundaqla özgertilimiz;⁵³ Chünki bu chirip ketküchi chirimas hayatni kiyiwélishi, bu ölgüchi ölmeslikni kiyiwélishi kérek; ⁵⁴ Emma chirip ketküchi chirimas hayatni kiygende, bu ölgüchi ölmeslikni kiygende, shu chaghda bu söz emelge ashurulidu: «Ölüm ghelibe teripdin yutulup yoqitilidu!».⁵⁵ «Ah, ölüm, séning neshtiring qéni?! Ah, ölüm, séning ghelibeng qéni?!»⁵⁶ Ölümdiki neshter — gunahtur, gunahning küchi bolsa, Tewrat qanuni arqiliq namayan bolidu.⁵⁷ Lékin bi-zni Rebbimiz Eysa Mesih arqiliq bularning üstidin ghelibige érishtürgüchi Xudagha teshekkür!

⁵⁸ Shuning üçün, sóyümlük qérindashlirim, ching turup tawrenmes bolunglar, Rebning xizmitidiki ishliringlar hemishe keng ziyadileshsun; chünki Rebde bolghan ejir-japayinglar hergiz bihude ketmeydighanliqini bilisiler.

15:46 «tebietke tewe bolghuchi» — grék tilida «jangha tewe bolghuchi». 44-ayettiki izahatni körüng. «tebietke tewe bolghuchi» adem idi, kéyin «rohiy adem» keldi — (grék tilida: ««jangha tewe bolghuchi» awwal kelgen, kéyin «rohqa tewe bolghuchi» kelgen») — bu toghruluq «qoshumche söz»imizni körüng.

15:47 «deslepki insan bolsa yerdin, tupraqdin apiride qilinghan» — oqurmenlerning éside bar bolsa kérek, ibraniy tilida «adem» dégen söz «tupraq», «topa» dégeni bildüridu («Yar.» 2:7ni körüng).

15:49 «Bizler «tupraqliq adem» süritide bolghinimizdek, «asmanliq adem» süritidimu bolalaymiz» — bezi kona köchürülmilerde: «Bizler «tupraqliq adem» süritide bolghinimizdek, «asmanliq adem» süritidimu bolayli» déyilidu.

15:49 Yar. 1:26; 2Kor. 4:11.

15:50 «... Chirigüchi chirimaydighangha warisliq qilalmaydu» — bu chirigüchi ténimiz ölüdu, peqet rohimiz özgermes halette baqiy alemge kétidu. Xudaning biz mömin bendiliri tirildürülgende chirimas ténimizning «chirigüchi» ténimiz bilen munasiwiti bolmaydu. Xuda étiqadchilargha pütünley yéngi bir ten ata qilidu.

15:50 Yuh. 1:13.

15:51 «men silerge bir sirni éytip bérimen» — «sir» toghruluq «rimliqlargha»diki «kirish söz»ni körüng.

15:51 1Tés. 4:16.

15:52 «...eng axirqi kanay chélinghanda özgertilimiz» — «eng axirqi kanay» — Injil, «Mat.» 24:31, «1Tés.» 4:16, «Weh.» 10:7 qatarliqlarni körüng.

15:52 Mat. 24:31; 1Tés. 4:16.

15:54 «Ölüm ghelibe teripdin yutulup yoqitilidu!» — «Yesh.» 25:8 (LXX terjimisidin).

15:54 Yesh. 25:8.

15:55 «Ah, ölüm, séning neshtiring qéni?! Ah, ölüm, séning ghelibeng qéni?!» — «Hosh.» 13:14. «Hoshiya»din neqil keltürülgén ayetning ikkinchi qismi «Ah, tehtisara, séning ghelibeng qéni?!» («tehtisara» ölgen ademlerning rohli ri baridighan jay).

15:55 Hosh. 13:14; lbr. 2:14.

15:56 «gunahning küchi bolsa, Tewrat qanuni arqiliq namayan bolidu» — démek, insanlar qanunsiz yürgende gunah éngi bolmaydu. Lékin Tewrat qanunidiki yuqiriqi teleplerni bilip, ulargha emel qilishqa tirishidu, lékin emel qilalmighanliqidin gunahning heqiqiy dehshtelik küchlük birnerse ikenliki ashkarilinidu.

15:57 «bizni Rebbimiz Eysa Mesih arqiliq bularning üstidin ghelibige érishtürgüchi Xudagha teshekkür!» — «ghelibe» dégen söz ölüm we gunah üstidin ghelibi qilishni körsitidu.

15:57 1Yuha. 5:5.

«Korintliqlarga «1»»

Kembegheller üçün iane qilish

16¹ Emdi muqeddes bendiler üçün iane toplash toghruluq, silermu Galatiya ölkisidiki jamaetlerge tapilighinimdek qilinglar.² Her heptining birinchi künide herbiringlar tapawitlinglarning berikiti boyiche uningdin bir ülüshini ajritip öz yéninglarda saqlap qoyunglar; shundaq qilsanglar, kelgen waqtimda iane toplash hajet bolmaydu...³ Men kelginimde, siler qaysi ademlerni layiq körüp tallisanglar, men shulargha tonushturush xetlirini yézip béríp mushu iane-shepqinglarni Yérusalémgha apirip bérishke ewetimen..⁴ Méningmu bérishim muwapiq körülse, ular manga hemrah bolup baridu.⁵ Emma men Makédoniye ölkisidin ötkendin kéyin yéninglarga kélimen — chünki men Makédoniyedin ötmekchimen —.⁶ belkim men siler bilen bille bir mezigil turushum mumkin, hetta yéninglarda qishlap qélishimmu mumkin; shuningdek andin qeyerge barmaqchi bolsam, siler yardem qilip, méni yolgha sélip qoyarsiler.⁷ Chünki bu qétim silerni yol üstidila körüp ötüp kétishni xalimaymen, belki Reb buyrusa, siler bilen bille uzunraq bir mezigil turghum bar.⁸ Emma men Efesus shehiride orma héytighiche turmaqchimen..⁹ Chünki mushu yerde manga ajayib chong, utuq-méwe bériwatqan bir ishik keng échildi, shuningdek qarshi chiqquchilarmu köp..¹⁰ Timotiy yéninglarga béríp tursa, uning aranglarda qorqmay erkin-azade yürüshige köngül bölünglar. Chünki umu manga oxshash Rebning xizmitini ishlewatidu. ¹¹ Shunga héchkim uni töwen körmisun; belki uni méning yéningha kélishi üçün aman-ésen uzitip yolgha sélip qoyunglar; chünki uning qérindashlar bilen bille kélishini kütmektimen. ¹² Emma qérindishimiz Apollosqa kelsem, uningdin qérindashlar bilen bille silerning yéninglarga bérishni köp ötündüm. Lékin uning hazirche barghusi yoq. Kéyin purset piship yétilgende baridu.

¹³ Hoshiyar bolunglar, étiqadta ching turunglar; merdane erdek bolunglar! Qeyser bolunglar!

¹⁴ Silerning qilghan hemme ishinglar méhir-muhebbet bilen qilinsun.

¹⁵⁻¹⁶ Emdi, i qérindashlar, Axaya ölkisidiki eng deslepki étiqad méwisi bolghan Istifanas we uning ailisidikilerni, shundaqla ularning Xudaning muqeddes bendilirining xizmitide bolushqa qandaq özlirini atighanliqini obdan bilisiler; men silerdin ötünimenki, mushundaq kishilerning we ular bilen birlikte xizmette herbir japa tartiwatqanlarning sözlirige kiringlar..¹⁷ Emma yéninglardin Istifanas, Fortunatus we Aqayikusning bu yerge méni yoqlap kelgenlikidin shadlandim; chünki ular siler tereptin kem bolghanlirini toluqlap berdi..¹⁸ Chünki ular méning rohimni we hem silerningkinimu yéngilandurdi; shunga shundaq ademlerni etiwarlap hörmetlenglar.

¹⁹ Asiyadiki jamaetlerdin silerge salam. Akwila we Priskilla hem ularning öyide jem bolidighan jamaettinmu Rebde silerge qizghin salam yollaydu..²⁰ Qérindashlarning hemmisi silerge salam yollaydu. Bir-biringlar bilen pak söyüshler bilen salamlishinglar..

16:2 «her heptining birinchi künide» — yeni yekshenbe künide.

16:2 Ros. 11:29; 2Kor. 8:4; 9:1.

16:3 «men shulargha tonushturush xetlirini yézip béríp mushu iane-shepqinglarni Yérusalémgha apirip bérishke ewetimen» — Yérusalémdiki jamaet nahayiti kembeghel bolup qalghanidi. «Qoshumche söz»imizni körüng.

16:5 2Kor. 1:15.

16:8 «ormá héyti» — yaki «hosul yighish héyti». Grék tilida «péntékost héyti» (ellikinchi küni héyti) dep atilidu — chünki bu héyt pasxa héyti (ötüp kétish héyti)din 50 kün kéyin bolidu.

16:9 «manga ajayib chong, utuq-méwe bériwatqan bir ishik keng échildi» — xush xewer tarqitidighan pursetni körsitidu.

16:15-16 «Axiya ölkisi» — hazirqi Grétsiye, «Yunan». ««ular bilen birlikte xizmette herbir japa tartiwatqanlar...» — «xizmette» — Rebnig xizmitide, elwette. Pawlusqa nisbeten peqet birla xizmet mewjut idi.

16:17 «... Yéninglardin Istifanas, Fortunatus we Aqayikusning bu yerge méni yoqlap kelgenlikidin shadlandim» — mushu üç buraderning Korintliqlarning jamaitining yénidin kélishi Pawlusqa mushu righbet bergüchi xetni yézip yollash pursitini yaritip berdi.

16:19 «Asiya» — hazirqi zamandiki Türkiye zéminini körsitidu. «Priskilla» — bezide u qisqartilip «Priska» déyilidu.

16:20 Rim. 16:16; 2Kor. 13:12; 1Tés. 5:26; 1Pét. 5:14.

«Korintliqlarğa «1» »

²¹ Mana, menki Pawlus öz qolum bilen salam yéziwatimen!

²² Herkim Reb Eysa Mesihni söygüchi bolmisa, uninggha lenet bolsun! Rebbimiz, kelgeysen!.

²³ Reb Eysa Mesihning méhir-shepqiti hemminglargha yar bolghay!

²⁴ Méning Mesih Eysada bolghan muhebbitim hemminglar bilen bille bolghay. Amin!.

16:22 «...lenet bolsun. Rebbimiz, kelgeysen!» — Pawlus bu sözni aramiy tilidiki: «Anatéma, Maranata!» dégen sözler bilen ipadileydu.

16:24 «Méning Mesih Eysada bolghan muhebbitim hemminglar bilen bille bolghay» — yaki «Méning muhebbitim Mesih Eysada bolghan hemminglar bilen bille bolghay».

Qoshumche söz

Bölünüşler, «mezhepler»

(1:10-17, 3:1-8, 18-23ni körüng)

Korinttiki jamaetning beziliri bir-biridin bölünüp birnechche guruhqa ayrilganidi; herbir guruh, biz Mesihning rosulliri arisidin melum birsining telimige yaki ülgisige egishimiz, deytti. «Mesihning rosullirining telimige egeshkendin köre, Mesihning öz aghzidin chiqqan telimigila egishimiz» dégüchilermu bar idi. Pawlusning bularning bularning hemmisige, jümlidin «men Pawlusning terepdarimen» dégenlergimu bergen tenbihi intayin küchlüktür. Uning: «**Mesih bölüngenmiken?**» dégen addiy bir soali bar idi (1:13). Bu soalgha bolghan jawab elwette «yaq» déyishtur.

Bu xette rosulning tenbihige uchrighan birinchi ish del mushu guruhlarga bölünüşIshi idi. Rosulning buni körsitip ötkenlikining ehmiyiti zordur. Beziler uning xétini oqup, uning: «**Chünki siler téxi etke tewe kishisiler. Aranglarda hesetxorluq we talash-tartishlar bar bolghandin kéyin, siler etke tewe emesmu, insanlarche méngiwatmamsiler? Chünki birsi «Men Pawlus terepdari», we bashqa birsi «Men Apollos terepdari» dése, siler peqet insanlarga oxshash bolup qalminglarmu?**» (3:3-4) dégen tenbihinimu chüshenmigenidi.

«Rimliqlargha»diki «kirish söz»de biz «et» yaki «etler», «etke tewe», «etlik kishiler» dégen uqum toghruluq muzakire qilghan; mushu yerde buni qaytilimaymiz. Lékin beziler: ««Insanlarga oxshash» bolsaq néme boptu? Biz hemmimiz insan emesmu?» déyishi mumkin. Bu sözlerning ademni chöchitidighan tüp menisi shuki, barliq insanietning hemmisi chékidin ashqan xata yolda qarighularche, telwilerche mangmaqta. Herxil napakliq, achközlük, tekebburluq we hesetxorluqni aqlash üçün biz: «Biz peqet insan, xalas», yaki «Biz peqet Xudaning ajiz bendiliri, xalas» we «Insan dégenning gunah qilmasliqqa amali yoqtur» dégen sözlerni hemishe anglap turimiz.

Qedirlik oqurmen, shu künide Hemmige Qadir aldida hésab tapshurushqa turup uninggha: «Men peqet insandin bolghan» «Hemme adem shundaq qilidighan tursa?» dep bahane körsetsingiz, sözingiz aqamdu? Ajayib ish del shuki, Xuda peqet gunahlarning jazasidinla emes, belki gunahlarning küch-tesiriliridinmu qutquzidighan bir nijatliqni insangha ata qilay dep tutmaqta. Buni Korinttiki jamaet obdan bilgen bolsimu, emma nijatliqning küch-qudritide yashimaytti. Shuning bilen Pawlus ulargha qattiq tenbih beridu. Dunyadiki barliq bashqa insanlarga oxshimighan halda bashqiche yashash mumkinki — biz choqum shundaq yashishimiz kérek — Xudagha teshekkür, bizning «insanlarga oxshash» emes, belki asmandiki puqralar, Xudaning Rohidin küchlendirülgen perzentliri süpitide yashash imkaniyitimiz bar.

Jongguda biz xenzu étiqadchi qérindashlirimizdin, bolupmu tunji qétim uchriship tonushqinimizda: «Siz qaysi mezhep («pey»)din bolusiz?» dégen soalni pat-pat angalaymiz. Bu mundaq soal sorighuchining téxi «ette yashawatqanliqni»ni, shundaqla «insanlarche közqarash» bilen dunyagha qaraydighanliqini ispatlaydu, xalas. Qelbide Xudaning Rohi makanlashqan, shundaqla Roh teripidin toldurulghan kishiler mushundaq soal sorimaydu, yaki «Jamaettiki qaysi telim bergüchidin ögendingiz», yaki «Jamaitingizning yétekchisi kim?» dégenge

«Korintliqlarga «1»»

qiziqmaydu — rohiy ademler bolsaq, uchrighan bashqa ishengüchilerdin Mesihning Özi toghruluq guwahliq, tüptin özgertilgen turmushning guwahliqi, towa qilghanliqtin Mesihde bolghan yéngi hayattin urghup éqip turidighan muhebbet, xushalliq, xatirjemlik we heqqaniyliqni izdeymiz. Mana mushu ishlar «étiqadchilar»da körülmise, Injil telimi bergüchilerdin hetta bügünki eng munewerlirining bizde bar bolghinining néme paydisi bolatti? Telimi top-toghra bolghan bir yachéykihga eza bolushning néme paydisi? Lékin özgertilgen bir hayat mewjut bolsa, towa qilishning méwisi körülgen bolsa (gerche ikkilemchi mesililer toghruluq közqarashlar oxshimisimu), andin Mesih toghruluq ortaq söz bilen sirdashqili bolidu.

Mesihke mensup bolghan hemme adem uning jamaitidur — démek, «**Her yerlerde Reb Eysa Mesihning (u ulargha we bizge mensup!) namigha nida qilghuchilarning hemmisi**» uning jamaitidur. (1:2). Gerche ular bizdin ayrim halda jem bolsimu, özimizni bashqa heqiqiy ishengüchilerdin bashqiche chaghlimasliqimiz kérek. Bizning her zémin-yurtta turuwatqan, barliq jamaetlerde jem boluwatqan barliq qérindishimiz üçün (meyli ular özimizni «qérindash» dep étirap qilsun-qilmisun) dua qilishimiz kérek.

4:6 «Pütülgenning dairisidin halqip ketmenglar»

«**Pütülgenning dairisidin halqip ketmenglar**» dégen sözler Tewratta eyni yézilmighan bolsimu, u Tewrat-Injildiki intayin muhim bir prinsiptur. Bu ayet, meyli nijatliq bolsun, exlaq-prinsiplar bolsun, jamaetni bashqurush ishliri toghruluq mesililer bolsun, Muqeddes Kitablarda her ehwalda bizge yéterlik yolyoruq tapshurulghanliqi körsitilidu. «Artaq wehiy» bu ishlarda bizge kérek emes; emeliyette, biz mushu heqiqetni mundaq bir bayan bilen ipadileyimizki, — Iman-étiqadqa baghliq herqandaq ishlarda (mesilen, exlaq-prinsip, nijatliq, jamaet, yaki mushu yerdikidek Pawlus rosullarning rolliri we mes'uliyetliri toghruluq muzakire qilghinidek), Muqeddes Kitablarda ayan qilinmighan bolsa yaki Muqeddes Kitablardin logikilik qiyas qilinish mumkin bolmisa, undaq ishlarni hergiz «jezmen shundaq» démeslikimiz kérek.

4:8

«**Siler alliqachan toyunup kettinglar! Alliqachan béyip kettinglar! Siler bizsiz padishahlar bolup höküm sürdunghar! Kashki siler heqiqeten höküm sürgen bolsanglaridi — undaqta biz siler bilen bille höküm sürgen bolattuq!**»

Bezi waqitlarda bügünki dewrdiki oqurmenler üçün rosulning bezi sözlirini chüshinish tes. Shübbhisizki, buning bir sewebi, u éniq körgen rohiy heqiqetlerni biz ghuwa körishimiz mumkin. Emma qayta-qayta oqup sözliri üstide oylansaq, Xudaning iltipati bilen bizmu uning behrimen bolghan yoruqluqigha muyesser bolishimiz mumkin; iman-ishench bilen shundaq dawamlashtursaq choqum yoruqluqqa érishimiz.

Mushu sözlerni chüshinish üçün awwal rosulning Rimdiki jamaetke éytqan sözliri üstide azraq toxtilayli: —

«**Emdi bir ademning itaetsizliki tüpeylidin, ene shu ölüm bir adem arqiliq hökümran bolghan yerde, Xudaning mol méhir-shepquitini, shundaqla heqqaniyliq bolghan shapaetlik sowghitini qobul qilghanlar bir adem, yeni shu Eysa Mesih arqiliq hayatta shunche ghalibane hökümranliq qilghuchilar bolmamdu!**» («Rim.» 5:17)

«Korintliqlarga «1»»

Mushu ayette Xudaning Mesihning qurbanliq ölümide bolghan büyük meqset-muddiasini körimiz — yeni ishengüchilerning ömür musapisi hayatiy küchke tolup tashqan mol we shereplik hayattur. Ötken kona hayatni bashquridighan gunah we Sheytanning zulum-asaretliridin chiqishta shunche zor özgirish we azad bolush boliduki, Pawlus bu yéngi hayatni gunah we ölüm bolghan burunqi mustebitler üstidin ghelibe qilip padishahtek süridighan hayat, dep süpetleydu. Eng ulugh we kimmetlik höküm sürüş bolsa, étiqadchining özi üstidin ghelibe qilip, özi üstidin höküm sürüshi, elwette. Sulayman Pend-nesihetliride éytqandek: **«Asan achchiqlimaydighan kishi palwandin ewzel; özini tutuwalghan kishi sheher alghandinmu üstün»** («Pend.» 16:32). Özini heqiqiy tutuwalghan kishige bolsa, Xuda uninggha téximu köp mes'uliyetlerni amanet qilalaydu, hetta u dunyadiki ishlarda tesewwur qilghili bolmaydighan zor mes'uliyetlerni uninggha tapshuridu.

Emma mushu yerde Pawlus Korintliqlarga kinaye bilen sözlewattidu. Korinttiki jamaet bolsa: «Biz kamaletke yétip, musteqil bolduq; «hökümranliq qilish»qa sen Pawlusning yardiming yaki nesihiting kérek emes, deydu. Pawlus bolsa: «Elwette, siler gunahinglar, öz shexsiyitinglar we Sheytanning üstidin ghelibe qilip padishahdek höküm sürgen bolsanglar'idinglar, shundaq bolghininglarda, biz siler bilen bille uningdin behrimen bolattuq!» deydu. Emma xetning qalghan qismida ademni xijil qilarliq derijide ayan qilinghinidek, ular héchqachan «höküm sürgen» emes idi, eksiche ular nurghun gunaharning asaret-ilki teripidin hökümranliq qilinip kéliniwattatti.

Pawlusning ulargha sözlesh teleppuzidin éniq turiduki, uning ulargha bolghan meqsiti (bu ümid-meqset hemme heqiqiy rosullarda tépilidu) ularning étiqadi üstidin kontrol qilish emes, belki ularning Xudaning biwasite hökümranliqi astida bolup azad qilinip küchlendirülüş, yorutulup dana bolush we nijatliqning hemme terepliridin behrimen bolushidin ibaret idi. U heqiqeten chin könglidin ularning özining yardimidin musteqil bolushini ümid qilghanidi.

«Sheytanning ilkige tapshurulush»

5:3-5

«Chünki gerche tende siler bilen bille bolmisammu, emma rohta siler bilen bille bolush süpitide alliqachan shundaq men shu hökümnü chiqardimki, — (hemminglar Reb Eysa Mesihning namida jem bolghanda, özümning rohim siler bilen bolup, Rebbimiz Eysa Mesihning küch-qudritage tayinip) — shundaq qilghan kishining etliri halak qilinsun, shundaq qilip rohi Reb Eysaning künide qutquzulushi üçün Sheytanning ilkige tapshurulsun».

Korinttiki jamaetning ezasi bolghan bu kishi atisining ayali (uning ögey anisi, yaki atisining toqili) bilen bille yashashqa bashlighan bolushi mumkin. Bundaq kishi birinchidin gunahi tüpeylidin jamaetning bardi-keldisining sirtida qaldurulushi kérek; jamaet uning bilen adettiki alaqide bolmasliqi kérek. Ikkinchidin, u «Sheytangha tapshurulushi kérek» idi. Herqandaq jamaet üçün öz ezasigha nisbeten mundaq tedbirni qollinishi intayin zor éghir ishtur. Adette shundaq ochuq gunah mewjut bolsa, shundaqla uninggha munasiwetlik ikki ehwal bar bolsa, andin mushundaq tedbirni qollanghili bolidu: —

(1) gunah sadir qilghuchi kishi gunahqa shunche pétip ketkenki, hetta tenbihler yaki nesihetlerni anglmighan bolsa;

«Korintliqlarga «1»»

(2) bu gunahliq qilmish tüpeylidin Mesih Eysaning namigha éghir dagh tegküzüliđu we jamaetning Mesihke bolghan guwahliqini sésitqan bolsa. Ottura déngizdiki «pahishiwaqliq paytexti» bolghan Korint shehiridimu amma-puqralar mushundaq qilmishni yirginchlik dep qaraytti — shundaq qilmish jamaetning özide mewjut idi! Pawlusning bu tedbirni qollash qararigha kélishi ejeblinerlik ish emes idi.

Hazir biz «**(bu) kishining etliri halak qilinsun**» we «**rohi Reb Eysaning küniđe qutquzular**» dégenlerning némini körsitidighanliq toghrisida toxtilayli.

Bu toghruluq töt xil pikir mewjut. Biz peqet özimizningkini éytimiz. Injilda adette «et» we «etler» dégen sözler adette insaniy gunahliq tebiitini körsitidu; lékin pikrimizche mushu yerde «et»ni **asasen jismaniý jehettin** (bu ademning ténini körsitidu, démekchi), andin ademning gunahliq tebiiti jehetidin chüshinishige toghra kélidu; shundaq qarighanda, Korintliqlar bu kishini Sheytangha tapshursa, emdi uning etliri Sheytanning hökümranlıq astida bolidu (démeq, Xudaning biwasite bashpanahliqida bolmaydu, Xudaning shipasidin héchqandaq behrimen bolmaydu. Bu jehettin Ayup peyghemberning tarixini sélisturing, «Ayup» 2:1-10). Shunga shu yolda u birer késelge giriptar bolup, belkim hetta bu késeldin ölüshi mumkin idi. Mushundaq bolghanda töt yaxshi netijimu bolushi mumkin: —

(1) Bu kishining özi Xudaning «terbiye jaza»sini körüshi bilen öz gunahliq qilmishlirigha nisbeten oyghinip towa qilish imkaniyiti bar bolidu

(2) Jamaet özi gunahning éghir aqiwetliri toghruluq oyghinishimu mumkin (Xudaning Korintta turghan muqeddes bendilirining beziliri «Rebning ziyapiti»ge munasiwetlik bolghan gunahlar tüpeylidin aghrighan, hetta ölüp ketkenidi; 11:30ni körüng).

(3) Korinttiki «bu dunyagha tewe bolghan» kishiler Xudaning jaza-terbiyasini köridu we Xudadin qorqidu. Ularning köz aldida xush xewer toghruluq guwahliq eslige keltürüliđu;

(4) «**Reb Eysaning küniđe, bu kishining rohi qutquzulidu**».

Axirqi bu ibare üstide köp qiyas qilmaymiz. Emma 3:11-17de Pawlus Muqeddes Rohta «qurush» we keyinki in'amlar dégen muhim ish toghruluq sözlep béridu. Shu yerde u ikki xil kishini tilgha alidu; birinchi xili bolsa iman-étiqad bilen Xudagha itaetmen bolup peqet özigila emes, belki bashqilargha payda yetküzüp «ul üstige altun, kümüş, yaki qimmatlik tash» salghan kishi; u Xudaning yollirida izchil halda toxtawsiz mangghachqa xaraktérida nurghun ewzel xislet-pezetler qurulup chiqilghan; Xudagha ming teshekkür, Öz méhir-shepqiti hem Rohining alahide ish körüshi bilen ademning ichige yughurulghan bundaq peziletler hergiz yoqap ketmeydu.

Ikkinchi xil kishi öz hayatida héchqandaq «puxta quruluş»ni qurmighan kishidur. Mundaq kishilerning «quruluş»i bar déyilgen teqdirdimu, ularning hemmisi körünüshtikila ishlar bolup, ismi bar jismi yoq, ottin ötelmeydighan erzimes quruluştur. Bundaq kishi «**özi qutulidu, emma goya ottin ötüp qutulghan birsige oxshap qalidu**». Pawlus tirilishtiki ishlar toghruluq purutup dégendek, yultuzlar bir-birige oxshimighinidek, tirilishte kishilerning yéngi tenliri bir-biridin perqlinishimu mumkin (15:35-49). Lékin bundaq kishilerge hetta «tirilish»tiki ten béghishlanmasliq mumkin; ular ishenchisini Reb Eysa Mesihke baghliganliq sewebidin, ular «qutquzulidu»; emma bu qutquzulushni eng töwen derijide dégili bolidu; démeq, ular gunahlirining dozaxniki jazasini körmeydu, peqet «qutquzulghan tensiz rohlar» süpitide Xuda aldida yashaydu. Mana bu bizning perzimizdur.

«Korintliqlarga «1»»

Bundaq ishlar toghruluq bashqa bezi ayetler: —«Rim.» 16:17-18; «2Kor.» 6:14-7:1; «Gal.» 6:1-2; «2Tés.» 3:6-15; «1Tim.» 1:20; «Tit.» 3:10-11; «2Yuh.» 9-11; «Weh.» 2:20ni körüng.

5:7-8

«Kona xémirturuchni chiqiriwétinglar; shuning bilen siler esli xémirturuchsiz xémirdek yéngi bir zuwula bolisiler; chünki «ötüp kétish héyti»diki qozimiz bolghan Mesih qurbanliq qilindi; shunga héytini yaman niyetlik we rezillik bolghan xémirturuch bilen emes, belki semimiyluk we heqiqet bolghan pétir nan bilen tentene qilip ötküzeyli.»

Xuda Musa peyghember arqiliq Yehudiy xelqige tapshurghan «ötüp kétish héyti» ularning Misirdiki qulluqtin qutuldurulghanliqini tebrikleydighan bayramdur. Tewrat kalénderida «ötüp kétish héyti»ge yette künlük «pétir nan héyti» ulinipla kélidu («Mis.» 12:1-20ni diqqet bilen oqung). Bu héytlargha zörür bolghan teyyarliqlarning biri her öyidin barliq xémirturuchni estayidillik bilen chörüp tashlashtin ibarettur. Yehudiy ayallar qoligha chiragh élip xémirturuchning kichikkine bir tal uwiqimu qaldurulmisun dep öz öyining hemme bulung-puchqaqlirini axturup chiqidu; xémirturuchning kichikkine bir tal uwiqi chiqip qalsimu, u sirtqa tashlinip udulluq köydürüldü. Ibadetxanidimu sunulghan herqandaq qurbanliqlar héchqandaq xémirturuchni öz ichige almasliq kérek idi («Mis.» 12:1-20, «Law.» 2:11). Undaqtta, xémirturuchning menisi zadi néme?

Hemmimizge ayanki, xémirturuch xémirni köptürüp uni bolduridu. Shunga u herdaim ademni chongchiliqqa azduridighan, ademlerni yoghinitidighan, körenglitidighan herxil gunahlargha intayin muwapiq bir simwol bolidu. Gunah bolsa ademlerni peqet «yoghinitidu» (5:2ni körüng). Tewrat dewride Xudagha atalghan qurbanliqlarda héch xémirturuch bolmasliqi kérek idi we Injil dewride jamaetning Xudagha bolghan ibadet-xizmetliride héchqandaq yoghanchilik-chongchilik, körenglik bolmasliq kérek. Jamaetning uli Mesihni étirap qilish we ayan bolghan barliq gunahlardan chiqip kétishidin ibaret («2Tim.» 2:19). Mesihke ishinimen dep iman-ishenchini bildürüp sugha chömüldürülgen kishilerde Xudadin kelgen, gunahning asaritidin chiqqudek küch-qudret bolushi kérek. Shunga jamaet ichide towa qilmay gunahni ochuq sadir qiliwéridighan beziler bar bolsa, bundaq qilmishqa yol qoymasliq kérek; bundaq kishilerni jamaet sorunlirigha tekliq qilish yaki qobul qilishqa bolmaydu (mesilen, «1Tés.» 3:6-12nimu körüng).

Oqurmenler shuni chüshiniduki, bu déginimiz kona yollarni özgertishte qiyinchiliqqa uchrighandimu gunah bilen bolghan küreshni toxtatmaydighan kishilerge qaritilghan emes; undaq kishilerge sewr-taqet we keng qorsaqliq qilip, righbetlendürüp, herdaim Mesihning muhebbitini körsitishimiz kérek. Közde tutqinimiz gunahdin azad bolushqa küresh qilidighan qérindashlar emes, belki Mesihning xewirige étiqad baghlimid dep turup, ochuq-ashkare we nomussizliq bilen gunahni ching tutuwalghan kishilerdur. Yene kélip bundaq déginimiz, téxi étiqad qilmighanlarni jamaet sorunlirigha tekliq qilip qarshi élishimizgha toghra kelmeydu, dégenlik emes! Sorunlarga qatniship Mesihning telimini anglighusi bolghan étiqadsizlarni qizghin qarshi élishimiz kérek.

«Ötüp kétish héyti» bolsa Mesihde bolghan nijatimizni aldin'ala körsetken bir «bésharetlik süret»tur. Uninggha ulinipla kelgen (yette kün dawam qilidighan) «pétir nan héyti» bolsa shübhisizki, bizning birlikte towa qilghan halda **«semimiyluk we heqiqet bolghan** (démek,

«Korintliqlarga «1»»

bulargha simvol bolghan) **pétir nan bilen**» dawamlashidighan Xudagha baghlanghan turmushimizni aldin'ala körsetken yene bir «bésharetlik süret»tur.

Rosulning addiy birla jümlisige qulaq salsaq, mushundaq turmush jeryanining qandaq boluwatqanliqini bayqighili bolidu: —

«Chünki kim séni bashqa birsidin üstün qilidu? Sanga ata qilinghan nersidin bashqa sende yene néme bar? Hemme sanga bérilgen tursa, némishqa «Mende esli bar idi» dep pexirlinip körenglep kétisen?» (4:7).

Barliq heqiqetler ichide bu eng addilirining biri emesmu? Lékin mana bu heqiqetning insaniy tekebburluqining yiltizini qanchilik chongqur késip üzidighanliqigha qarang! Bu heqiqetke qulaq salsaqla bizde shöhretpereslik, birmu bihude xam xiyal qaldurulmaydu; chünki hemme nersimiz, meyli «tebiy talant» yaki «rohiy iltipat» bolsun, hemmisi Xudaning Özidin kélidu, shunga biz uningghila barliq shan-sherepni keltürimiz. Kichik péilliq bolsa «Bizde héch talant-iltipat yoq» dégenlik emes, belki bu ishlarning barliqi tüpeylidin talant-iltipat Bergüchige shan-sherep qayturushtin ibarettur.

6:2-3

«Muqeddes bendilerning dunyani soraq qilidighanliqini bilmemsiler? Eger dunya siler teripinglardin soraqqa tartilidighan bolsa, emdi zighirchilik ishlarni hel qilishqa yarimamsiler? Perishtiler üstidinmu höküm chiqiridighanliqimizni bilmemsiler? Emdi bu hayattiki ishlarni hel qilish qanchilik ish idi?»

Bu bayangha oqurmenler belkim xéli heyran qalidu; uninggha qarighanda, ishengüchilerning Mesihning dunya we perishtiler üstidin höküm chiqirishlirigha melum derijide hemrahliqi yaki hemkarliqi bolidu («Zeb.» 149-küynimu körüng).

«2Kor.» 5:20de Pawlus «Mesihning soraq texti»ni tilgha alidu; ishengüchilerning hemmisi bu text aldida hésab tapshurup ténide qilghan yaxshiliqi yaki yamanliqi boyiche in'am qobul qilidu. Mentiqe boyiche bu soraq barliq bashqa soraqlardin awwal yüz bérishi kérek. Bashqa rosullar we peyghemberlerning guwahliqliri buninggha qoshulidu — **«Soraq bolsa Xudaning öz öydikiliridin bashlinidu»** («1Pét.» 4:17). Xudaning mutleq pak-muqeddeslikidiki ot aldida turghanlar we shuningdek uningdin ötüshi bilen öz barliq gunahlriridin pütünley paklandurulghanlarla mushundaq dehshetlik ishlar (dunyani soraqqa tartish)gha hemrah bolushqa layiq bolalaydighan bolidu. Halbuki, bu ishlarning bolidighanliqigha qarap, Pawlus zor ulugh bir prinsipni körsitidu — bizler bu dunyadin ketmeyla jamaette, hetta jamaettiki eng addiy ezalarda Xudaning heqiqiy danaliqi alliqachan ayan bolushi kérektur. U: **«Aranglarda jédeller peyda bolsa, u néme üçün?»** dep soraydu — **«Jamaettiki eng addiy kishilerni bu ishlarni hel qilishqa békitmemsiler?»** (6:4)

Ademler Mesihni heqiqeten izdep towa qilghan bolsa ularda qanche chong özgirishler hasil bolidighanliqi mushu yerde körünüp turidu; exmiqanilik danaliqqa aylاندurulidu; herbir jamaet zor paydiliq terbiye we parasetning buliq bolushqa ösüp chiqidu.

«Korintliqlargha «1» »

6:13

«**Yémeklikler ashqazan üçün, ashqazan bolsa yémeklikler üçündür**»; emma Xuda u we bu her ikkisini yoqqa chiqiridu; ten bolsa buzuqluq üçün emes, belki Reb üçündür; Reb ten üçündür».

Oqurmenlarning diqqitini bu bayangha tartmaqchimiz, chünki biz yaki bashqilar aghrip qalidighan bolsaq, u bizge qandaq toghra dua qilishimizgha yoruqluq béridu. Omumiy jehettin shundaq déyeleyimizki, Xudaning ishengüchi üçün bolghan iradisi rosul Yuhanning 3-mektupida ipadilinidu: «**Qedirlik dostum, roh-qelbing saghlam bolghandek, hemme ishliringning ongushluq we téningning salamet bolushigha tilekdashmen**» (2-ayet).

Halbuki, shundaq ehwallar boliduki, ishengüchiler késsel bolup qélishi mumkin. Undaq bolghanda biz héch oylanmayla «Méni saqaytqaysen» dep tilewermeslikimiz kérek, belki awwal Rebdin, mende sen bilen bolghan alaqemge tosalgha bolghan, sel qarighan gunahim barmu dep sorishimiz, andin bar bolsa qolimizdin kelginiche uni tüzitishke intilishimiz lazim. Mushundaq qilghandin kéyin Xudadin shipa-salametlikni tileshe bolidu. Shuning bilen bir waqitta tonup yétishimiz kérekki, Reb biz chüshinelmeydighan yüksek seweblar bilen bizning késsel bolup qélishimizgha bezide yol qoyidu («Ayup» 2-bab, «2Kor.» 12:7-10). Emma biz hazir qarawatqan ayet bizge shipa-salametlikni tileshe righbet bérishi kérek; bizning ten salametlikimizni tilishimizdiki meqset öz shexsiy arzu-heweslirimizni qandurush üçün emes, belki ténimiz Rebning shan-sheripini keltüridighan ünümlük qorali bolsun üçün bolsa, emdi «**Ten bolsa..... Reb üçün**» bolghandek, oxshashla qadir Rebbimiz «**ten üçündür**» — Uning zor küchi bizlarning bu ajiz, zeiplishiwatqan ölidighan ten ezalirimizda Roh arqiliq ishlimekte («Rim.» 8:11).

7-bab: Nikah, er-ayalliq, tenhaliq mesililiri üstide

Bu qisimda Pawlus yene Korinttiki jamaetning bezi soallirigha, yeni er-ayalliq, tenhaliq mesililiri üstidiki soallirigha jawab béridu. Biz buningda öz ichige alghan qimmetlik hem tolimu emeliy telim-terbiye üçün chongqur minnetdar bolushimizgha toghra kélidu. Emma bezi qérindashlar Pawlusning 10- we 12-ayettiki: «**Men éytimen.. Emma men emes... Reb** (buni) **éytidu...**», «**Men éytimen, Reb buni éytqan emes...**» dégen sözlirining ehmiyitini chüshinip yetmeydu. Shularni yene köreyli: —

(10) «**Emma nikahlanghanlarga kelsek, ulargha men shuni tapilaymenki, — (bu emeliyette méning tapilighinim emes, yenila Rebningki), ayal éridin ajrashmisun...**»

(12) «**Qalghanliringlarga kelsek, men shuni éytimenki (bu Rebning éytqini emes), qérindashning étiqadsiz ayali bolsa we ayali uning bilen turuwérishke razi bolsa, u uni qoyup bermisun...**»

Beziler bu axirqi sözlerni sherhilep, Pawlus peqet öz hoquqi bilenla bu ishlarni éytiwatidu, deydu. Bu közqarash heqiqettin tolimu yiraq. U emeliyette Xudaning toluq hoquqi bilen sözlewatidu. Shundaqtimu biz uning dégenlirining menisini chüshinishimiz kérektur.

Reb Eysa Mesih yer yüzide tende bolghan waqtida nikahliq hem er-ayalliq toghruluq, Musa peyghemberge chüshürülgen Tewrat-qanuni telepliridin halqighan kóp telimlerni berdi. Bu telimlerni mundaq yekünleshke bolidu: —

«Korintliqlarga «1»»

(1) Xuda talaq qilishqa öchtur. Musa peyghember Xudaning yolyoruqi bilen Israillarning talaq bérishige yol qoyghini bilen, bu ruxset ularning tash yürekliki tüpeylidin otturgha chiqqan. Bularning tash yüreklikini Xuda obdan biletti. Xudaning xaraktérini we hertereplik peziletirini ipadileydighan birer toluq telepni ular peqet angliyalmaytti hem kötörelmeytti. Emma Mesih yétip kelgende Xudaning barliq emr-teleplirini qobul qilalaydighan yéngi qelb we hayatni élip kélidighan yéngi ehde wujudqa kélidu; shuning bilen kona tash yürek menggü yoqighan bolidu. Shunga Mesihge étiqad qilghuchilar bir-biridin hergiz ajrashmasliqi kérek («Mat.» 5:31, 19:1-12, «Mar.» 10:1-12).

(2) Bu emridin birdinbir mustesna bolghini: — Eger étiqadchi er yaki ayal toy qilghandin keyin ashnidarchiliq yaki shuninggha oxshash sadaqetsizlik gunahlrini sadir qilghan bolsa, bundaq ehwal astida ajrishish (andin uwal qilinghan jorining bashqa bir étiqadchi bilen toy qilishi) bu emrning sirtida bolidu. Emma Reb shundaq qilish zörür démigen. («Mat.» 19:9)

«Korintliqlarga» dégen qisimda rosul Pawlus Reb Eysa Öz telimide éytmighan birdinbir ehwalni bir terep qilidu — démek, eslide étiqadsiz bolghan er-ayalning bir jorisi étiqad qilghandin keyinki ehwallar toghruluq sözleydu. Ikkisi étiqadsiz halda toy qilghan, emma hazir bir jorisi étiqad qilghan (shunga yéngi, méhir-shepquetlik qelblik bolghan) we bir jorisi téxi étiqadsiz (shunglashqa belkim qattiq köngüllük — «Mat.» 19:8ni yene körüng) qalghan bolsa (12-17), ishengen jorisi ishenmigen jorisidin ayrilishi kérekmu? Jawab — Yaq. Ishenmigen jora er-ayal q munasiwitidin razi bolsa ishengüchi uning bilen bille turushi kérek. Emma ishenmigen jorisi ishengen jorisning étiqadidin narazi bolup, awarichilik chiqirip er-ayal qni saqlashqa étiqadni tashlashni shert qilsa, undaqta ishengüchining jédelsiz ajrishishqa qoshulushigha toghra kélidu; bu ajrishish özi chiqip kétishi yaki jorisining chiqip kétishi bilen bolidu. Undaq ehwal astida «(étiqadchi) **qérindash aka-ukilar, hede-singillar nikah mejburiyitige baghlinip qalghan bolmaydu**» (15). Beziler bu sözni, ularning bu nikahni dawamlashturush mejburiyiti yoq, uningdin aman-tinchliq bilen ayrilsa bolidu; emma ilgiriki jorisi alemdin ötmigüche qaytidin toy qilish erkinliki bolmaydu, dep chüshinidu. Emma «**baghlinip qalghan**» dégen söz 39-40-ayette ishilitilgen yerde oxshash menide bolushi kérek; ashu yerde «**Éri hayat chaghda ayali uninggha baghlanghandur**» dégenliktur («baghlanghan» grék tilida bashqa söz bolsimu oxshash uqumni bildüridu). 39-40de éri ölse, ayali xalisa «Rebde» bashqigha tégishke «erkin» bolidu — démek, U Rebning yolyoruqi we danaliqui bilen, étiqadchi qérindashqa tégishke erkundur. Biz oxshashla 15-ayettiki «baghlinip qalghan emes» dégennimu, bashqa birsige (étiqadchi bolsa) tégishke erkin bolidu, dégen menini körsitidu, dep qaraymiz.

(Bu telimning bashqa teripi bolsa, ishengüchiler (bashqa birsige tégey dése) qandaqla bolmisun bashqa ishengüchige tégishi zörür («2Kor.» 6:4nimu körüng). Eger nikahqa mejburlanghan bolsa ishengüchining ehwal belkim 12-17-ayette körsetilgen ishenmigen jorisi bar bolghan er yaki ayalningkige oxshash dep qarashqa bolidu).

36-38-ayetnimu köreyli: —

«**Emma eger birsi niyet qilghan qizgha nisbeten muamilemning durus bolmighan yéri bar dep qarisa, u qiz yashliq baharidin ötüp ketken bolsa, ikkisi özini tutuwalalmisa, u xalighinini qilsun, u gunah qilghan bolmaydu; ular nikah qilsun. Biraq, birsi öz könglide muqim turup, héchqandaq ishq bésimi astida bolmay, belki öz iradisini bashqurup, könglide niyet qilghan qizini emrige almasliqni qarar qilghan bolsa, yaxshi qilghan bolidu. Qisqisi, öylengenning öylenginimu yaxshi ish, öylenmigenning öylenmiginimu téximu yaxshi ish.**»

«Korintliqlargha «1» »

Bu ayetler üstide sel toxtilishimizgga toghra kélidu. Chünki beziler 36-38-ayetlerde közde tutulghini pak qizning dadisi uni «Xudaning yolida köprek xizmet qilsun» dep yatliq bolushqa yol qoymaydu, deydu. Emma mundaq chüshenchini mumkin emes dep qaraymiz. Chünki Xudaning yolida toy qilish pursitidin waz kechken, özini qurbanliq qilghuchi, «özini tutuwalghuchi» kishi beribir ata emes, belki qiz we uninggha öylenmekchi bolghan yigit bolidu! Ata bu ishni qarar qilghandin kéyin Rebning xizmitide téximu «köngli bölünmigen halda» bolushi natayin. Shunga biz yuqiriqidek terjime qilduq. Bezi alimlar yene «(pak) qiz» dégenni «tenhaliq» dep terjime qilidu. Bu terjimining mumkinchiligi bar. Biraq asasiy menisi özgermeyduki, er kishi yaki qiz Rebning xizmitide köprek bolay dep toy qilmasliqqa niyet qilishtin ibaret.

8:2

«**«Méning bilimim bar» dep hésablighan kishi, emeliyette héchnémini téxi bilishke tégishlik derijide bilmigen bolidu».**

Bu kichik ayet üstide toxtilish paydiliqtur; chünki bu ayet mektuptiki bashqa köp ayetlerde, közimiz téxi yetmigen bashqa dunyalarni köridighan bir dérizini achidu. Pawlus Reb Eysadin qalsila, Xudaning kalam-wehiyliri eng köp tapshurulghan insan idi. Lékin uning bu bayanini, peqet bashqilarghila emes, belki özigimu qaritip éytqan. Özide shunche köp wehiy we ilim-bilim bolghini bilen, u bularning hemmisini déngizning bir tamchisi, xalas, deydu.

Xuda bizge shunche mol bilim we wehiylerni körsetkenlikni üçhün biz uninggha ming teshekkür éytimiz; emma biz buningdin shuni chüshinimizki, biz heqiqette peqet ulugh okyanning qirghiqida turuwatimiz, uning chongqur teglirige chömüshni téxi héch bashlimiduq. Biz hergiz exmeqlerche körenglep ketmeslikimiz üçhün, Xuda bizge shundaq bir angni bergey!

10:1-12 «**Bésharetlik weqeler» — Israillarning Misirdin chiqip, chöl-bayawandin ötkendiki weqelerdin sawaq élishi**

Bu sawaqlar we «bésharetlik sûretler»ni obdanraq chüshinish üçhün oqurmen Tewrat «Mis.» 12-17-bab, 32-33-bab, «Chöl.» 11-, 20-, 21-bablarni awwal oqusa köp yardimi bolidu.

Peyghemberlerning kelgüsidiki muhim ishlarni bizge söz bilen aldin'ala körsitidighanliq turghan gep. Emma mushu yerde Pawlus bizge, Xuda Özi bezi weqelerning yüz bérishini shundaq orunlashturup békitkenki, bu weqeler kelgüsi zamanlarda téximu ulugh ish-weqelerni aldin'ala körsitidighan birxil «bésharetlik sûret» bolidu, deydu. «**Emdi bu weqelerning hemmisi ularning (Israillarning) béshigha bésharetlik misallar süpitide chüshken we axirqi zamanlar béshimizgga kéliwatqan bizlarning ularin sawaq-ibret élishimiz üçhün xatirilengenidi».**

Pawlus Israilning béshigha nurghun ishlarning kélishining tüp sewebi, kelgüsidiki jamaetning shulardin sawaq-ibret élishi üçhündür, deydu! «bésharetlik sözler»ni béreleydighan peqet Xuda, elwette; emma «bésharetlik weqe»lerni yüz bergüzüshide Uning ulughluqi téximu roshen körüngen emesmu!

«Korintliqlarga «1»»

Musa we Ilyas peyghemberler Reb Eysaning ölümige yéqin Uning bilen körüşken («Mat.» 17-bab, «Markus» 9-bab, «Luqa» 9-bab); ularning muzakire qilghan muhim témisi Uning ölümü bolghan. Shu yerde Uning ölümünü teswirligen söz bolsa «chiqish» idi («Luqa» 9:31). Grék tilda «eksodus» déyilidu. Bu alahide söz Tewrattiki «Misirdin chiqish»ni körsitidu. Mana u Israilning Misirdiki qulluqtin qutulup, Xuda békitken yéngi yétekchi (Musa) arqiliq azadliqqa chiqishidiki weqelerning menisini chüshinishke bir achquchtur. Mana bularning hemmisi Mesihde bolghan téximu ulugh qutquzulushni körsetken «bésharetlik weqe» bolidu; bu ikkinchi «chiqish» Xudaning xelqining Mesihning yétekchilikide Misirdin emes, belki gunah we Sheytanning qulluqidin qutulup Xudaning padishahliqidiki erkin-azadliqqa chiqishtin ibaret.

Xudaning «Misirdin chiqish»ta yurgüzgen üç qutquzghuchi wasitisi mundaq: —

- (a) Qozining qéni (Pawlus mushu yerde bu toghruluq toxtalmaydu, emma «1Pét.» 1:19ni körüng). («Mis.»12:7, 13)
- (e) Kündüzde bulut, kéchide ot tüwrüki («Mis.» 13:21-22).
- (b) Qizil Déngiz; Israil uningdin ötüp qutquzulghan, Misirliqlar uningda gherq bolghan («Mis.» 14-bab).

Bu üç wasite, shübhisizki, töwendikilerni ipadileydu: —

(a) Mesihning qéni; (e) Muqeddes Roh; (b) Mesihning ölümü. Bizning gunahlirimiz «Xudaning qurbanliq qozisi» bolghan Mesihning qéni bilen kechürüm qilinidu, Mesihning ölümü we Muqeddes Rohning küch-qudriti bilen biz qaytidin yéngi hayatqa tughulimiz; bu yéngi hayatta insanning jénigha bolghan düshmenliri, yeni gunah, Iblis, jinlar küchsiz qaldurulidu. Pirewn Qizil Déngiz arqiliq küch-qoshunsiz qaldurulghan; Mesihning ölümü arqiliq Sheytanmu étiqadchini bashqurghudek küchidin qaldurulidu.

(10:1-2)

«Chünki, i qérindashlar, men silerning ata-bowilirimizning hemmisining bulut astida yürgenlikidin we hemmisining déngizdin ötüp mangghanliqidin xewersiz yürüshüglarni xalimaymen; ularning hemmisi bulutta hem déngizda Musaning yétekchilikige chömüldürülgen...»

Mana bu «qaytidin tughulush»ni körsitidighan we shuningdek «sugha chömüldürülüş» hem «rohqa chömüldürülüş»ning menisini bildüridighan büyük «bésharetlik sûret»tur. «Chömüldürülüş» bolsa herdaim zor küchlük bir özgirishni körsitidu. Israilning pütkül ehwalı özgertildi; ular kona quldar zomigerning ilkidin chiqip, Xudaning ehdiside békitilgen, Musa peyghemberning yétekchilik astida yéngi hayatqa chiqti. Israilning «déngizgha chömüldürülüş»i bizning Mesihning ölümige chömüldürülüşimizni bildüridu. Shunga biz sugha chömüldürülüş arqiliq we Xudaning Rohi (bulut we ot)ning wasitisi we chömüldürülüşü bilen biz Sheytanning ilik-asaretliridin qutquzulup Xudaning yéngi ehdiside békitilgen Mesihning yétekchilik astida yéngi hayatqa, shundaqla Uning méhir-muhebbitidin behrimen bolushqa chiqimiz.

«Siler bilmemsiler? Herqaysimiz Mesih Eysagha kirishke chömüldürülgen bolsaq, Uning ölümü ichige chömüldürülduq» («Rim.» 6:2).

«Korintliqlargha «1» »

(10:3-4)

«**Ularning hemmisi oxshash rohiy taamni yégen** («manna» — («Mis.» 16-bab), **hemmisi oxshash rohiy ichimlikni ichken; chünki ular özlirige hemrah bolup egiship yürgen rohiy uyultashtin ichetti (emeliyette, mushu uyultash Mesihning Özi idi)**».

(«Mis.» 17:1-7ni körüng). Israil chöl-bayawanda bolghan seperliridimu jamaetni körsitidighan bir süret idi. Bu süret bolsa jamaetning Xuda teripidin Öz kalam-sözliri we üzülmis alaqsisi bilen ozuqlinidighanliqigha, Mesihning Özidin Muqeddes Roh arqiliq ichidighanliqigha küchlük ipade bolidu («Yuh.» 4:14, 6:35, 7:37-38, «1Kor.» 12:13).

Ademni heyran qalduriduki, Israillarda peqet ularni yétekleydighan «**bulutluq, otluq tüwruk**»la bolup qalмай, yene ularning ussuzluqini qanduridighan, ulargha egiship mangidighan «**rohiy uyultash**»mu bar idi!

(10:5)

«**Shundaqtimu, Xuda ularning köpinchisidin razi bolmighanidi; chünki «ularning jesetliri chöl-bayawanda chéchilip qalghan»».**

Gerche bundaq ulugh qutquzulushlar we cheksiz teminleshler bolghan bolsimu, shundaq xeterler yenila mewjut boliduki, insanlar menbelerning Menbesi Bolghuchidin ténip kétishimu mumkin! Töwendiki misallarda bu terepler tekitlinidu: —

(10:6)

«**Emma bu ishlar ularning béshigha bizlerge misal-bésharet bolsun üçün chüshkenidi; buningdin meqset bizning ularning yaman ishlargha hewes qilghinidek hewes qilmasliqimiz üçündür**».

(10:7)

«**Siler yene ularning bezilirige oxshash butqa choqunidighanlardin bolmanglar; bular toghruluq: «Xelq yep-ichishke olturdi, andin keyp-sapagha turdi» dep pütülgen**». («Mis.» 32:6)

(10:8)

«**Biz yene ularning bezilirining buzuqchiliq qilghinidek buzuqchiliq qilmayli; shu wejedin ulardin yigirme üç ming kishi bir kündila öldi**» (bu weqe «Chöl.» 21:5-9de xatirilinidu).

(10:9)

«**Yene ularning bezilirining Mesihni sinighinidek Uni sinimayli; shu sewebtin ular yılanlarning chéqishi bilen halak boldi**». («Chöl.» 5:21-9)

(10:10)

«**Yene ularning beziliri aghringhandek aghrinip qaqshimanglar — netijide, ular jan alghuchi perishte teripidin öltürüldi**».

(«Chöl.» 16:41-50)

«Korintliqlarğa «1» »

(10:11-12)

«Emdi bu weqelerning hemmisi ularning béshigha bésharetlik misallar süpitide chüshken we axirqi zamanlar béshimizgha kéliwatqan bizlarning ulardin sawaq-ibret élishimiz üçün xatirilenenidi. Shuning bilen «Men étiqadta ching tirep turmaqtimen» dégen kishi özining yiqilip kétishidin hézi bolsun!».

Yep-ichishge baghliq prinsplar (10:25-11:1)

Injilda yep-ichishimizde Xudagha shan-sherep keltürülsun dep birnechche prinsiplar bizge tapshurulghan. Ulardin üçini töwendikidek yekünlisek paydisi bolup qalar.

Prinsip: (1) — Étiqad we erkinlik

Eger iman-ishench bilen Xudagha teshekkür éytsaq, herqandaq taamlarni yégili bolidu.

(10:25-26) «Gösh bazirida sétilghan herbirnersini wijdaninglarni dep olturmay, héchnémini sürüshte qilmay yewéringlar. Chünki «jahan we uninggha tolghan hemme mewjudatlar Perwerdigargha mensüptur» dep pütülgen».

«Mar.» 7:14-23de Reb Eysa insanni néme ishlarning bulghaydighanliqini we néme ishlarning bulghimaydighanliqini késip bayan qildi: —

«Andin Eysa xalayıqni yene yénigha chaqirip, ulargha:

— Hemminglar Manga qulaq sélinglar we shuni chüshininglarki, insanning sirtidin ichige kiridighan nersilerning héchqandiqi uni napak qilmaydu, belki öz ichidin chiqidighan nersiler bolsa, ular insanni napak qilidu. Anglighudek qulıqı barlar buni anglisun! — dédi.

U xalayıqtın ayırılıp öyge kirgende, muxlisiri Uningdin bu temsil heqqide soridi. U ulargha:— Silermu téxiche chüshenmey yürüwatamsiler?! Sirttin insanning ichige kiridighan herqandaq nersining uni napak qilalmaydighanliqini tonup yetmeywatmamsiler? Sirttin kirgen nerse insanning qelbigе emes, ashqazınigha kiridu, andin u yerdin teret bolup tashlinidu, — dédi (U bu gepni déyish bilen, hemme yémekliklerni halal qiliwetti).

U yene söz qilip mundaq dédi:—

Insanning ichidin chiqidighinila, insanni napak qilidu. Chünki shular — yaman niyetler, jinsiy buzuchılıqlar, zinaxorluq, qatıllıq, oghrılıq, achközlük, rezillikler, aldanchılıq, shehwaniylik, hesetxorluq, til-ahamet, tekebburluq we hamaqetlikler insanning ichidin, yeni uning qelbidin chiqidu — bu rezil ishlarning hemmisi insanning ichidin chiqip, özini napak qilidu»

Mesih Eysa mushu sözni qilghandin bashlap, herqandaq ishengüchi, Yehudiy bolsun, «yat eller»din bolsun, ulardin Musa peyghemberge chüshürülgen qanunning taam perhizliri (mesilen at, choshqa, töge qatarlıqlarning göshini haram hésablash)ge boysunush telep qilinghan emes. Bu prinsip rosul Pawlus teripidin qaytilinidu, mesilen «Rim.» 14:14de: «Rebbimiz Eysada bolghanlıqımdin shuninggha qet'iy ishendürülüp bilimenki, herqandaq nerse özligidin haram emestur; lékin bir nersini haram dep qarighan kishi üçün, u uninggha haramdur...».

Yene «Rim.» 14:2-23de: «Séning melum bir ishni qilishqa ishenching barmu? Emdi bu ishench Xuda bilen séning arangdiki ishtur. Özi qiliwatqan ishni toghra dep qarighan, shuningdin wijdanımu eyibke buyrulmighan kishi némidégen bextlik-he! Lékin yémekliktin

«Korintliqlarga «1»»

gumanlinip turup yene shuni yégen kishi eyibke buyrulidu, chünki buni ishench bilen yémigen. Ishenchtin bolmighan herqandaq ish gunahtur»

«1Tim.» 4-babtin: «Chünki Xuda yaratqan hemme nerse yaxshidur, ular teshekkür bilen qobul qilinsa, ularning héchqaysisini cheklep ret qilishqa bolmaydu. Chünki ular Xudaning sözi we insanlarning duasi bilen halal qilinidu. Bu nesihetlerni qérindashlarning semige salsang, Mesih Eysaning yaxshi xizmetkari bolghan bolisen. Shundaqla, özüngning estayidil egeshken étiaqdtiki we saghlam telimlerdeki sözler bilen quwwetlendirülgenlik ayan bolidu... Bu ishlarni jamaetke tapilighin we ögetkin» (4-6, 11).

Prinsip (2): — Étiqadta ajiz bolghanlarga köyünüş

Ishengüchilerning herqandaq taamlarni yéyishige erkinlik bolghini bilen, bashqa ishlarghimu köngül bölüşimizge toghra kélidu. Bu ishlarni rosul Pawlus «Rimliqlargha» 14-babta we bu xettiki 8-babta körsitidu. Bularni yekünlisek, xalighan taamlarni yéyishke erkin bolduq dep ishensekmu, bashqa ishengüchilerge heriketlimiz tüpeylidin azar béríp qoyghudek yaki ularning imanini ajiz qilip qoyghudek bolsaq, biz shu qérindishimizgha azghine méhir-muhebbitimiz bolsila u tamaqni yémeslikimiz kérek.

Chüshinishimiz kérekki, «**étiaqadta ajiz bolghanlar**» bolsa bezide intayin küchlük pikirde, mesilen, néme nersilerni ichkili yaki yégili bolidu dégen küchlük pikirde bolushimu mumkin! «Choshqa göshini yégili bolmaydu» dégen birsi bizning jamaitimizge qatnashqan bolsa, ularning aldida choshqa göshini yések, ularning könglige soghuq su sepken bolimiz, undaqta bizde qandaqmu muhebbet bar dégili bolsun? Herqandaq méhmanlar dastixinimizda xatirjem oltursun dep öyimizde musulmanche taamlar toghruluq bolghan perhizlerni tutsaq bizge néme ziyani kélidu? Birsining (ishengüchi bolsun, bolmisun) sharab ichishke xumari bolghan, shuningdek mest bolushqa asanla azdurulidighan bolsa, undaq kishining aldida sharab ichish pütünley eqilsizlik hem uninggha qilinghan dushmanliktur; chünki undaq kishi ishengüchining sharab ichkenlikini körse bu ish uni haraq ichishke adashturushi mumkin.

Prinsip (3): — Ishenmigenlerge, shuningdek jamaetning guwahliqigha köngül bölüş

«Emma étiaqad qilmighanlarning birersi séni ziyapetke tekliپ qilsa we könglüng tartsa, aldinggha qoyulghan hemmini wijdaningni dep olturmay yewer; emma birsi sanga: «Bu butlarga atalghan qurbanliq taami» dése, undaqta uni yéme; némishqa déseng, bu ishni sanga éytqan ademning sewebi üçün, shundaqla wijdanning sewebi üçündür; men dégen wijdan séningki emes, belki héliq kishining wijdani; méning erkinlikimge bashqilarning wijdani teripidin yaman dep baha bérilishining néme hajiti? Men teshekkür éytip yésem, teshekkür éytqan nersini durus yéginim tüpeylidin yaman dep qarilishimning néme hajiti?» (10:27-30).

28-ayette soal sorighan kishi, eger étiaqadchi dostining «butlarga atalghan qurbanliq taami»ni yewerginini körse, herxil xiyalda bolushi mumkin, mesilen: —

- (1) bu adem öz étiaqadigha nisbeten semimiy emes;
- (2) bu adem étiaqad qilghan Mesih méning japa tartishimgha erzimeydu;
- (3) bu adem étiaqad qilghan Mesih herxil butlarga choqunushqimu yol qoyidiken.

«Korintliqlarga «1»»

Méhir-muhabbetning túrtkisidin (bashqilardin qorqush sewebidin emes) biz peqet özimizning némini xalaydighanliqimizghila emes, belki bashqilarning heriketlirimizge qandaq qaraydighanliqi, heriketlirimizning netijiside ularning Mesih toghruluq néme oylaydighanliqigha köngül qoyushimizgha toghra kélidu. Birs: «Mesihge ishengen kishiler molla dua qilghan tamaqni yémesliki kérek» dep oylighan bolsa Mesihge ishengen kishi eng yaxshisi uningdin yémesliki kérek; taki birinchi kishi mollining duasining göshke héchqandaq tesir körsitemeydighanliqini chüshengüche, yewérmeslikimizgha toghra kélidu. Jenubiy shinjangda sufilar arisida «menggülük hayat ata qilghuchi taam» deydighan birxil alahide taamgha xurapiylarcho ishengenler bar; bizge nésbeten u peqet tamaq xalas, biraq shundaq kishiler alda shu tamaqni yések, ular «Mana, Mesihge ishengen kishilermu bu tamaqqa ishinidiken» dep oylap qalidu.

Barliq ishlarda bizning túrtkimiz bashqilargha «Melum taamni yéyish yaki yémeslikining insan qelbidiki héchnersini özgertemeydighan»liqini éniq chüshendürüsh üçün bolushi kérek, ular eksiche barliq heriketlirimiz arqiliq shuni chüshensunki, insanlarning qelbini birdinbir özgertküchi Mesih Eysadur!

11:1-16 «Bashni yéyish» we «bashliq» toghruluq

Mushu yerde bu baktiki peqet birnechche ayet üstide toxtilimiz. Mushu qisimni oqughan beziler belkim pütünley xataliship: «Pawlus er kishi ayaldin ewzel dep telim béridu» dégen xulasige kélidu. Undaq oy-xiyallar bizning Xudaning oy-niyetlirige shunche az chömgenlikimizni ispatlaydu. Mesihning rosulliri bir qétim özara arimizda qaysi eng ulugh dep talash-tartish qilishqinida, Eysa ulardin: «**Kim mertiwilik? Dastixanda olturghinimu yaki uni kütkinimu?**» — dep soraydu, andin Özining ularning arisidiki xizmetkargha oxshash ikenlikini körsitidu (Luqa 22:24-27): — «**Ellerdiki padishahlar qol astidiki xelq üstidin buyruqawazliq qilip idare qilidu, ularning üstidiki hoquqdarliri «xelqperwer» dep atilidu. Biraq siler shundaq bolmanglar; belki aranglardiki eng mertiwiliki özini eng kichikidek hésablisun we yétekchi bolghanlar hemmeylenge xizmetkardek bolsun. Zadi kim mertiwilik? Dastixanda olturghanmu yaki dastixandiki kütküchimu? Dastixanda olturghini emesmu? Biraq Men bolsam aranglarda xizmitinglarda bolghuchi kütküchidekturmen.**»

Gep shuki, Xudaning padishahliqida «üstünlük»ni yaki «ulughluq»ni ölchigili bolsa (we undaq «ölchesh»ning qandaqtur bir menisi bar bolsa) undaqta ademning ulughluqi bashqilarning xizmitide bolushtiki iqtidari bilen ölchinidu; derweqe, bizning «üstünlük» yaki «ulughluq» dégen ishlar bilen karimiz bolmasliqi kérek («Mat.» 18:1-6nimu körüng). Shuningdek er kishining öz ayaligha yaki jamaette erkeq qérindashlarning qiz-ayal qérindashlarga «bash» bolushi, ulargha zulmet-mustebitlik qilish üçün emes; belki Mesih Özi jamaetke qandaq «bash» bolghan bolsa (yeni, uninggha köyünüp, söyüp uningdin daim xewer alidighan), er kishilermu öziye tayinidighan (jamaette bolsun, ailide bolsun) qiz-ayallargha, bolupmu er kishi öz ayaligha shundaq muamilide bolushi kérek («Ef.» 5:28-29). Pétrusning birinchi mektupida jamaettiki hemmeylenni «**Hemminglar bir-biringlarga nisbeten kichik péilliqliki kiyimdek kiygüzünglar**» dep dewet qilidu («1Pét.» 5:5).

Mushu yerde héchqandaq «üstünlük-töwenlik» yoq. Derheqiqet, Pawlus bu yerde mushundaq «üstünlük-töwenlik» xiyallirini yoqatmaqchi bolup: «**Halbuki, Rebde ayal ersiz bolmas, er ayalsiz bolmas**», deydu (11) — Xudaning békitkini boyiche erler we qiz-ayallar bir-birige tayinishi kérek. Derheqiqet, «Gal.» 3:28de mundaq déyilidu: —

«Korintliqlargha «1»»

«Mesihde ne Yehudiy bolmaydu ne Yehudiy emesler dep ayrilish bolmaydu, ne qul bolmaydu ne hór dep ayrilishmu bolmaydu, ne er bolmaydu ne ayal bolmaydu, hemminglar Mesih Eysada bir bolisiler» —bu muhim heqiqetke qarighanda Xuda aldida roh teripide er-ayal arisida héch menggúlik perq yoq (démek, erning yaki ayalning rohi dep perqlenmeydu). Emma jan we ten tereplerde perq mewjut bolidu. Mana shundaq bolghachqa, er kishiler hem ayal kishilerning herqaysisi Xuda tapshurghan orun we rolni chin qelbidin razi bolup, teshekkür qilip qobul qilishigha toghra kélidu.

Shuning üçhün er we ayal ottursidiki emeliy perq jamaette ibadet yaki dua qilghanda, bash yépishi yaki yapmasliqi bilen körsitilidu: —

«Er kishi bolsa béshini yapmasliqi kérek; chünki u Xudaning süret-obrazi we shan-sheripidur; emma ayal kishi bolsa erning shan-sheripidur».

Yehudiy erler adette sinagoglarda we musulman erler meschitlerde dua qiliwatqanda béshini yapidu; buning sewebini sorighinimizda ularning adette körsitidighan sewebi, insan gunahkar bolup, bashning yapquchi (meyli qandaqla shekilde bolsun) Xuda we insan arisida gunahning tosalghusi bar ikenlikini tonup yétishke bir simwol bolidu, deydu. Emma Mesihde bolsa, mushu «gunahning tosalghusi»ni élip tashlashqa, Xuda bilen ochuq alaqaide bolushqa shereplik imkaniyet bardur. Mushundaq alaqa ornitilghanda insanning (er yaki ayal kishining bolsun) yüzi Xudaning shan-sheripini barghanséri eks ettüridu. Shunga insanning yüzini zadila yapmasliq kérek («2Kor.» 4:4-18). Lékin ayal kishiler «erning shan-sheripi» bolushqa yaritilghan (7); ularning bu shan-sheripi ayalning chachlirida alahide körüldü (15). Shunga jamaette bolsa insanning (ayalning chachlirida ipadilengen) shan-sheripini yépip, Xudaning Özining shan-sheripila roshen körülsun üçhün intilishigha toghra kélidu. Shunga er kishi béshini yapmasliqi kérek, emma qiz-ayallar (jamaette) béshini, yeni chachlirining jamal-sheripini yépip üçhün bashqa yaghliq qatarliqlarni artishigha toghra kélidu.

10-ayet sel sirliqtur: — «perishtilerning sewebidin»

«Bu sewebtin, hem perishtilerning sewebidin, ayal kishi béshida hoquqning belgisige ige bolushi kérek».

Biz bu ayetning sherhini addiy dep qaraymiz. Perishtiler jamaette Xudaning qilidighan ishlirini bilishke alahide qiziqip qarighachqa, jamaet ularning (perishtilerning) Xudaning békitken tertipini xushalliqta qobul qilishigha birinchi bolup obdan nemüne bolushi kérek. Chünki chüshinishimizche Sheytan we uning jinliri eslide perishtiler bolup, deslipide Xudaning tertipige hakawurluq we imansizliq bilen qarshi chiqqanidi («Yesh.» 14:12-15, «Ez.» 28:11-19, «Weh.» 12:3). Gerche perishtiler insanlarning ish-heriketlirini köreleydighan bolsimu, ularning oy-xiyallarini köreleydu dep oylashqa héch ispat-delilimiz yoq. Shunga jamaettiki ayal qérindashlar er qérindashlarga qelbide boysunghan bolsimu (we qelbde boysunush beribir boysunushning belgisini artishtin muhim, elwette), beribir perishtiler bu boysunushning belgisini («hoquqi»)ni körushni xalaydu (10).

Sheytan isyan kötürgendin kéyin, yene bir türküm perishtiler ayal kishilerning sahibjamalliqini körüp adiship ketti, dep ishinimiz («Yar.» 6:2-4). Shuning bilen ular perishtilik mertiwisini tashlap ayallargha yéqinliship ulargha chéqilish üçhün namelum yolda jisim sheklige kirdi. Injildiki wehiy boyiche, mushu perishtiler soraq qilinghuche qamap qoyulidu («2Pét.» 2:4, «Yeh.» 6-7nimu körüng). Ulargha bérilgen jaza isyan kötürgen jinlarningkidin éghir boldi, chünki ular özliridin burun itaetsizlik gunahi bilen Xudaning jazasigha (birinchi,

«Korintliqlargha «1» »

Sheytan asiyliq qilghanda uning béshigha chüshürülgen jaza, ikkinchi, Adem'ata we Hawa'ananing béshigha chüshürülgen jaza, üçinchi, Qabilning béshigha chüshürülgen jaza) uchrighanlarni öz küzi bilen körgen. Emma kim bilsun, bashqa perishtilerningmu mushundaq ishlarni sadir qilish mumkinchiligi téxi mewjutmikim, shunga rosul jamaetke, ibadet sorunlirida qiz-ayal qérindashlarning sahibjamalliqidiki göher bolghan chachliri yépilsun, dep tapilaydu.

Mushu yerde shunimu körsitip öteyliki, chachliri yépilghan bolsa qiz-ayal qérindashlarning jamaettiki ibadet sorunlarda dua qilish we bésharet bérishitiki nésiwisi bardur (5-ayet).

Mushu yerdimu körsitip ötimizki, hazirqi zamandiki köp jamaetler Rebning bu tapshuruqigha sel qarap emel qilmaydu, shuning bilen qiz-ayal qérindashlar jamaette chachlirini yapmaydu; emma bundaq qilish Xudaning sözige emes, belki peqet yerlik yaki «zamaniwiyy» örp-adetlerning qélipigha kirish, xalas. Halbuki, rosulning bu qisimning axirida déginidek, bu ishni jenggi-jédelge aylandurushqa hergiz bolmaydu; peqet kimdikim uninggha sel qarisa, Xuda bu ishni soraydu deymiz: —

«Birsining bu ishlar toghruluq talash-tartish qilghusi bolsa, shuni bilsunki, bizlerde hem Xudaning jamaetliridimu shulardin bashqa héch qaidiler yoqtur» (16).

12:10-12 «Rohiy iltipat» toghruluq

Bu qisim shübhisizki, Muqeddes Kitabning intayin qiziq nuqtiliridin biridur. Bu yerde toqquz xil iltipat tilgha élinidu; emma buningdin bashqa herxil iltipatlarni yoq dégili bolmaydu; bu toqquz xil iltipat hemme rohiy iltipatni öz ichige alidu, dep qarimaymiz.

Birinchildin, bu toqquz xil iltipatni mahiyet we funksiye jehetliridin bir-birlep köreyli: —

«Chünki Roh arqiliq birsigé danaliq yetküzidighan söz, bashqa birsigé oxshash bir Roh bilen xewer yetküzidighan söz teqsim qilinidu; oxshash Roh arqiliq bashqa birsigé alahide ishench, yene birige oxshash Roh arqiliq késellerni saqaytish iltipatliri, birawgha möjizilerni yaritish teqsim qilinidu; birawgha wehiy-bésharet bérish; birawgha herxil rohlarni perq étish, birawgha namelum tillarda sözlesh, yene birawgha namelum tillarni terjime qilish iltipati teqsim qilinidu» (12:8-10).

«Danaliq yetküzidighan söz»

Danaliq herdaim néme qilish kérek, dégen mesilige baghliqtur; shunga bu iltipat alahide mohtajliqta alahide eqil teminleydu. Buninggha misallarni Tewrat «2Sam.» 5:17-25, Injil «Ros.» 6:24din körüng.

«Xewer yetküzidighan söz»

Xudadin biwasite kelgen alahide xewer yaki melumat yetküzidighan iltipat. Buninggha misallarni Tewrat «2Pad.» 6:8-12, Injil «Yuh.» 4:14-19, «Ros.» 5:1-5, 21:11din körüng.

«Korintliqlargha «1»»

«(Alahide) ishench»

Hemmimizde herwaqitta ishench-iman bolushi kérek, elwette. Emma «ishench» iltipati bolsa alahide mohtajliqta yaki alahide ehwalda «partlash xarakterlik» halda Xudadin kélidighan alahide «bir ülüş» ishenchtur; shuning bilen Xudadin tiligen ishqa bu iltipat tüpeylidin ademning ishenchi kamil bolidu.

Buninggha misallarni Tewrat «1Pad.» 20:12-13, «2Pad.» 17:6-16, Injil «Ros.» 3:1-16 (bolupmu 16-ayet); we Reb Eysaning xizmitidiki nurghunliqan weqelerde, mesilen «Luqa» 7:11-17din körüng.

«(Késellerni) saqaytish iltipatli»

Reb Eysaning xizmitidin we «Rosullarning paaliyetli»din nurghun misallar tépilidu, elwette. Diqqet qilishimiz kérekki, mushu yerde «iltipat» köplük sheklide, yeni «iltipatlar» dégen shekilde we shuningdek «saqaytish» dégen sözmu köplük sheklide, yeni «saqaytishlar» déyilidu. Démek, Xudaning ademni saqaytishida nurghun yol-teriqliri bar; bezi waqitlarda bir deqiqidila shipaliq béridu («Mar.» 10:46-52), gahi waqitlarda tedrijiy («Mar.» 8:22-26), bezi chaghlarda wasitiler arqiliq («Ros.» 19:11-12), bezide wasitisiz; bezi waqitlarda saqaytilghuchidin ishench telep qilidighan («Mat.» 9:27-30), bezide saqaytilghuchidin ishench telep qilmaydighan («Yuh.» 5:1-9), bezide hetta Xudaning saqaytquchisida angliq ishench bolmighan halda saqaytilghanlarmu bar («Mat.» 9:19-22).

«Möjizilerni yaritish (iltipati)»

Buninggha misallarni Tewrat «1Pad.» 18:17-29, «1Pad.» 1:8, 2:19-22, 5:4-6, Injil «Mat.» 21:19-22, «Ros.» 13:5-12din körüng.

«Wehiy-bésharet bérish (peyghemberlik söz iltipati)»

Mushu iltipat toghruluq köprek toxtilishimizgha toghra kélidu. Injil, yeni yéngi ehdidiki dewrning yétip kelgenlikini Yehudiy xelqige, shundaqla bizlerge körsitidighan karamet-alametlerning biri töwendikiche: —

«Hem kéyin, Men Öz Rohimni barliq et igiliri üstige quyimen;

Silerning oghul-qizliringlar bésharet béridu,

Qérliringlar alamet chüshlerni köridu,

Yigitliringlar ghayibane alamet körünüshlerni köridu» (Tewrat, «Yoél» 2:28, 29).

Rosul Pétrus «Injil dewri yétip keldi» dep jakarlighinida bu sözlerni neqil keltüridu («Ros.» 2:17-18). Bu sözlerning emelge ashurulghanliqini biz «Ros.» 19:1-6, 21:8-9de, hem rosul Pawlusning mushu yerdiki sözliride körimiz. Uning u ayetlerde dégenlirige qarighanda, bu iltipatlar Asiyadiki barliq jamaetlerde ayan qilinmaqta idi.

14-babqa qarighanda jamaet sorunlirida «wehiy-bésharet yetküzüsh» («peyghemberlik söz qilish») dégen iltipatning muhim nuqtisi kelgüsida yüz béridighan ishlar emes, belki **«Bésharet béridighan kishi bolsa ademlerning étiqadini qurushqa, ularni righbetlendürüshke we teselli bérishke sözleydu»** (14:3).

Ibraniy tilida «bésharet bérish» «naba» dégen söz bilen ipadiliniyu. «Naba»ning eslidiki menisi «urghup chiqish», «qaynap chiqish» idi. Dewr-dewrldiki jamaetler: «Xuda arimizda istixiyilik halda «urghup chiqqan» sözliri bilen bizge daim righbet bérüp kelgen» dep guwahlik

«Korintliqlarga «1»»

bérip kelmekte. Umumiy jehettin éytqanda «**wehiy-bésharet bérish**» iltipati, Xudaning heqiqetlirini «hazirning mohtajliqi yoki ehwali»gha alahide tetbiqlashtin ibaret, dégili bolidu. Pawlusning 14:25-26diki sözliridin körgili boliduki, bu iltipatning halqiliq nuqtisi (Tewrat dewridiki «bésharet bérish»ge oxshimaydighan halda) melum bir shexsning mohtajliri, bolupmu uning qelbidiki tügüch-chigishliri yoki gunah mesililiri; bezide belkim melum bir jamaetning mohtajliri bolidu. Shunga bu iltipatni «tar dairidiki bésharet bérish» dégili bolidu. Tewrattiki bésharetlarning kölimi bolsa adette intayin keng bolup, köpinche pütkül ellerning yoki döletlarning teqdirlirini nuqta qilidu. Tewrat bésharetlirining eng ulugh témisi Qutquzghuchi-Mesihning dunyagha kélishidir. Bundaq bésharetlarning hemmisi «keng kölemlik» bésharetler hésablinidu. Shunga Tewratta aldin'ala bésharet bérilgen köp weqeler alliqachan yüz bergen; Mesih Özi axirqi zamanlar toghruluq köp bésharet berdi. Mushu bésharetler bir qétimla éytilghan, shundaqla Tewrat-Injilda xatirilengen bolup, ularni qaytilashning hajiti yoq.

Yene tekitlishimizge toghra kéliduki, Injil dewridiki «bésharet bérish» bilen «telim bérish» xizmiti bir-birige oxshimaydu; «telim bérish»ning nishani bolsa Tewrat-Injilni qétirquinip tetqiq qilib Xudaning pütkül pilan-muddalirini, shundaqla Uning emr-nesihetlirini öz nöwitide yetküzüp jamaetni zérekleshtürüş we qorallandurushtin ibaret. Tewrattiki bésharetler bir qétimla bérilish bilen «Heqiqeten Xudadin kelgen qusursiz sözler» dep tonulup, kéyinki dewrlermu ulardin paydilansun dep Tewrattiki kitablarda bir-birlep xatirilengen. Jamaetlerde rohiy iltipat arqiliq bérilgen bésharetler emdi bulargha oxshimaydu. Pawlus ularni xatirilesh, «Muqeddes Kitabtiki bésharetlarning qatarigha kirgüzüş» toghruluq héch tapshuruq bermeydu; sewebi, jamaette bérilgen bésharetler adette ayrim jamaetler we hem ulardiki shexsler toghruluqtur. Belki jamaette bérilgen bésharetlarni Muqeddes Kitablarda alliqachan xatirilengen hemme bésharetler bilen ölchep tekshürüş kérek bolar. «Bésharet bérish» iltipati pat-pat özliride körüngen qérindashlar herbir bésharetni «weznini ditlap» ölchishi kérek (29), emma **jamaetliklarning hemmisidimu** bésharetlarni «weznini ditlap» **ölchesh mejburiyiti bar**. Injil, «1Tés.» 5:19-21ni körüng. Bésharetlarni ölcheshte hemmidin üstün turidighan ölchem Muqeddes Kitablardur; jamaette bolghan bésharetlarni Muqeddes Kitablar bilen teng qilishqa hergiz bolmaydu.

Jamaette birsi bésharetlarni, jümlidin «danaliq yetküzidighan söz» we «xewer yetküzidighan söz»lerni izchil halda we toghriliq bilen bérilgen bolsa, undaqta uni (Injil dewridiki) «bésharet bergüchi», «peyghember» dégili bolidu (14:29; yene «Ros.» 11:27, 13:1, 21:10, «Ef.» 4:11nimu körüng). Bundaq chüshendürüshimiz ularning éytqanlirini Tewrat peyghemberliriningkige we yaki Reb Eysaning alahide rosulliriningkige teng-barawer qilish emes.

Bésharetlarni üç ölchem bilen ölchesh kérek: —

(1) Tewrat, Zebur we Injilda xatirilengen Xudaning barliq sözlirige muwapiq bolushi kérek;

(2) Bésharette melum bir ehwal yoki kelgüsi ishlar toghruluq alahide melumat bar bolsa, bu melumat top-toghra bolushi kérek. Xudaning shan-sheripini körsitish üçün bésharetler yüz pirsent toghra bolushi kérek. «70sh toghra» bolghan bésharetni «az-paz paydiliq» dégilimu bolmaydu — eksiche, u intayin xeterlik birnerse — chünki uning qaysi yerlirini qobul qilish kérek, qaysi yerlirini ret qilish kéreklikini qandaqmu bileleymiz?!

«Korintliqlargha «1»»

«Qan.» 18:22ni körüng; —

«**Bir peyghember Perwerdigarning namida söz qilghan bolsa we u bésharet qilghan ish toghra chiqmisa yaki emelge ashurulmisa, undaqa bu sözni Perwerdigardin chiqmighan; shu peyghember bashbashtaqliq bilen sözligen dep, uningdin qorqma**». Tewrat dewrliride undaq kishilerni ölüm jazasigha mehkuum qilish emr qilinghan. Jamaette undaq qilinmaydu, elwette, emma bu emrning asasiy prinsipi bizlerde qalidu. Saxta bir bésharet bérilgen bolsa, emdi uni éytip bergüchining wujudidiki nepsaniyetchiligi, shöhretperesliki, haram niyetliri, menmenchiligi, tekebburluqi, öz béshimichiligi qatarliqlar «ölümge mehkuum» qilinish kérek. U izdense Muqeddes Roh tézla uninggha munaswetlik kemchilikini ayan qilidu. Bundaq «bésharet bergüchi»ning mes'uliyiti bolsa sewebni izdep tépip ulardin sellimaza towa qilishtur.

(3) «Bésharet bergüchi»ning turmush-hayatida Muqeddes Rohtin kelgen méwe bolushi kérek.

«Qan.» 13:1-3nimu körüng; —

«**Eger aranglardin peyghember yaki chüsh körgüchi chiqip, silerge melum bir möjizilik alamet yaki karametni körsitip bérey dése we u silerge aldin'ala dégen möjizilik alamet yaki karamet emelge ashurulsa, emma shuning bilen munasiwetlik «Bashqa ilahlargha (yeni siler tonumighan ilahlargha) egisheyli» we «Ularning qulluqida bolayli» dése, sen shu peyghember yaki chüsh körgüchining sözlirige qulaq salma; chünki shu tapta Perwerdigar Xudayinglar silerning Uni, Perwerdigar Xudayinglarni pütün qelbinglar we pütün jéninglar bilen söyidighan-söymeydighinglarni bilish üçün sinawatqan bolidu**».

Sheytan Xudaning xelqini adashturush üçün Uning rohiy iltipatlarini dorap, «saxta iltipatlar»ni, jümlidin emelge ashurulidighan bésharetlerni chiqirishi mumkin. Shunga bésharet bergüchilerge kérek bolghan üçinchi ölchem bolsa: —

(a) muhebbet, heqqaniylik, xushalliq, xatirjemlik, sewr-taqetlik we pak-muqeddeslik ayan bolghan ixlasmen turmush;

(e) bashqilargha yetküzgen telim-terbiyisi Muqeddes Kitablargha muwapiq kélishi kérek.

Bu alametler bolmisa uning «bésharet»lirini (meyli ular qanchilik toptoghra körünsun) nezerge almasliq, ademning oy-xiyalliridin chiqirip tashlash kérek.

«(Herxil) rohlarni perq étish (iltipati)»

Bu iltipat belkim peqet jin chaplashqanlarning ehwalini yaki jinlarning jamaet ibadet sorunlirigha kiriwélip mömin bendilerge aldanchilik qilidighan hiyle-mikirlirini perq étishi üçünla bolghan iltipat bolmastin («Ros.» 16:16-18, «Mat.» 9:4), belki yene Muqeddes Rohning ademlerning rohlirida qiliwatqan ishlirini, jümlidin rohiy iltipatlarni bériwatqanliqini körüp yétishnimu öz ichige alidu (mesilen, «Ros.» 14:7-10de xatirilengendek Pawlusning kishining ishenchini körüp yétishi).

«Namelum tillar»

«Namelum tillar» yene «karamet tillar, rohiy tillar, yat tillar»mu déyilidu.

Rosul Pawlusning 14:14-19, 21-23, 27-28de «namelum tillar» toghruluq sözliri bizge köp yoruqluq yetküzidu. Körünüp turuptuki, «namelum tillar» iltipati kishilerge üç tereptin rohiy behir élip kélidu.

(a) «Namelum tillar» «alamet belge» süpitide béghishlanganda, neq sorunda bolghan kishilerdin bir qismi bu tilni chüshinidu, lékin sözlügüchi özi chüshenmeydu («Ros.» 2:1-13).

«Korintliqlarğa «1» »

Bundaq ishlar az körüldü.

(e) Ayrim dualarda («**öz-özige we Xudagha éytsun**», 14:28) shu tilni öz aldigha ishlitidighan, shexsiy «namelum til» iltipati; Pawlusning özide bundaq iltipat bar idi we u uni köp ishletken (14:18). Bu iltipatta ademning rohi dua qilidu, emma uning eqil-zéhni özi éytiwatqanlirini chüshenmeydu (14:14). Bu yolda istixiyilik halda medhiye naxshiliri éytilidu, emma éytquchi özi éytiwatqan naxshisini chüshenmeydu (14:15). Bu axirqi ayet boyiche Pawlus «namelum tillar»da köp dua qilatti we yene öz tilida dua qilatti («**Men bezide rohim bilen dua qilimen, hem bezide eqil-idrakim bilenmu dua qilimen**»). U namelum tillardimu medhiye naxshiliri éytatti we öz tilida medhiye naxshiliri éytatti («**Men bezide rohim bilen medhiye naxshilirini éytimen, hem bezide eqil-idrakim bilenmu medhiye naxshilirini éytimen**»).

(b) Jamaette chiqqan namelum tillar. Jamaet ibadet sorunida birsi namelum tilda ünlük dua qilishqa yaki melum ishni jakarlashqa Muqeddes Rohtin ilhamlandurulidu. Pawlusning 14:13, 27-28de telim berginidek, bundaq iltipatni peqet sözligüsi bolghan kishide sözlerni melum bolghan tilgha örüshke birawda iltipat bar bolidu dégen ishench bolghandila andin ishletkili bolidu. Örugüchi kishi özi yaki bashqa qérindash bolidu. Undaq örügüchi bolmisa, u sükütte qélishi kérek («**öz-özige we Xudagha éytsun**» 14:28).

«Namelum tillarni terjime qilish (örüş, chüshendürüş) (iltipati)»

Bu, jamaette melum «namelum til»da bir söz éytilghanda, bu iltipat sözning omumiy menisini ipadileshtiki iltipat bolidu. Bu belkim del sözmsöz «terjime qilish» emestur, lékin undaq ishlarning yüz bergenlikining birnechche jamaetlerde ispati bar.

14:21-23: Yene «namelum tillar» toghruluq

«Tewratta: «**Chet tilliqlarning sözi we yat ademlerning lewliri arqiliq Men mushu xelqge gep qilimen; lékin bundaq bolghini bilen ular yenila Manga qulaq salmaydu — deydu Perwerdigar**» dep pütülgendur. Shunga «namelum tillar» bolsa bir alamet belge bolidu; étiqadchilargha emes, belki étiqadsizlarga alamet belgidur; wehiy-bésharetler bolsa, étiqadsizlar üçün emes, belki étiqadchilar üçün bolidu»

Pawlusning bu yerde «Yesh.» 28:11-12din neqil keltüriginini azraq chüshendürüşke toghra kélidu. Yeshaya eslide (yuqirida Pawlus neqil keltürgen) bu sözler bilen öz dewridiki Yehudiy xelqige: «Siler Méning xewirimge silerge tonush tilda éytilghanda qulaq salmisanglar, siler ularning tilini bilmeydighan yat bir el bilen orulisiler. Shu chaghda (sürgün bolghininglarda) Méning bu sözüüm shu külpetlik ehwal bilen ispatlinidu» — démekchi bolidu, yene — «Emma hetta shu qiyin künlerge kirgendimu siler (Perwerdigar Yeshaya arqiliq deydu) Manga qulaq salmaysiler, dep bilimen», deydu. Yeshayaning dewridin 100 yil kéyin, Yehudiy xelqi Babilgha sürgün qilinghanda, etrapidiki Babil tili («namelum tillar») Yehudiy xelqige bir «karamet» boldi. Démek, ularning etrapida bolghan shu til ulargha özlirining towa qilmighan xelq ikenlikini, Xudaning jazalirining béshigha chüshkenlikini körsetküchi «alamet belge» boldi. Shunga ««namelum tillar» bolsa bir alamet belge bolidu; étiqadchilargha emes, belki étiqadsizlarga alamet belgidur». Shuning bilen Pawlus mundaq deydu: —

«**Shuning üçün pütkül jamaet bir yerde jem bolghanda, hemmisi öz aldigha bundaq namelum tillarda sözlewse we sadda yaki étiqadsiz kishiler kirip qalsa, ular hemminglarni sarang bolup qapsiler déyishmemdu?**» (23).

«Korintliqlarga «1»»

Emma, Pawlus deydu, — biz jamaetke méhman bolup kirgen ademlerge Xudaning sözige ishenmeydighanlarning qatarida muamile qilishni xalimaymiz; ularning béshigha Xudaning jazalirini chüshürüshni xalimaymiz; biz ularni «téxi ishenmigen, lékin ishinishi mumkin bolghan» dep qarap, ularni imangha keltürüshni xalaymiz. Shunga u mundaq deydu: — **«Emma hemminglar Wehiy-bésharet yetküzsenglar, étiqadsiz yaki sadda kishi aranglarga kirip qalsa, hemminglar teripidin ularning gunahlirigha tenbih bérilidu, hemminglar teripidin gunahkar bolghanliqini köridu; qelbidiki sirlar ashkare qilinghanda, u yerge yiqilip: — «Xuda heqiqeten aranglardidur» dep Xudagha sejde qilidu»** (24-25). Bu uning 22-ayettiki sözlirini chüshendüridu **«Wehiy-bésharetler bolsa, étiqadsizlar üçün emes, belki étiqadchilar üçün bolidu»**. «Namelum tillar»da dua qilishning héch xatasi yoq, emma ishenmigen kishiler aldida choqum menisi örülüshi kérek.

Yene bésharetler toghruluq:

«Peyghemberlarning rohliri peyghemberlarning özlirige itaet qilidu» (14:32)

Bu muhim bayan üstide toxtalghumiz bar; chünki nurghun ishengüchilerning Xudaning Rohining qandaq ishleydighanliqi toghrisida chüshenchisi intayin kem. Mushu ayette Muqeddes Rohning xizmiti «bésharet bérish»tur, emma shuni chüshinimiz kérekki, Uning bashqa xizmetliridimu oxshash muhim prinsip bar bolidu.

Ayettiki **«peyghemberlarning** (yaki «wehiy yetküzküchi» yaki «bésharetchilerning») **rohliri**» dégen ibare bésharetchilerning öz insaniy rohlirini körsitidu. Shuning bilen xulasige kélimizki, Muqeddes Roh iltipatlirini (peqet «bésharet bérish»la emes) melum bir ademning rohini wasite qilip ipadileydu. Reb Eysaning xizmitide bu prinsip körünüp turidu (mesilen, «Mar.» 2:8). Rohiy iltipatlar (we bashqa wehiyeler) awwal insanning jénidin emes (insanning kallisi, eqil-idraki yaki héssiyatliridin emes), belki rohidin, yeni uning mahiyet-wujudining eng chongqur yéridin chiqidu. Rohiy iltipatlar ademning héssiyatli teripidin emes, roh teripidin sézilidu, ular ademning kallisigha kirgen «yaxshi eqil»mu emes. Injil, «Luqa» 1-babta, Mesihning anisi Meryem öz newre hedisí Élizabitning bésharetlik salimigha jawaben yine bésharet berginide bu prinsip körididu: **«Jénim Rebni ulughlaydu, rohim Qutquzghuchim Xudadin shadlandi»**. Bu yerde éytiliwatqan péil zamanlirigha diqqet qiling. Bu bésharet Meryemning jénida emes, belki uning rohida bashlanghan **«Méning rohim ulughlaydu... méning jénim shadlandi»**.

Pawlusning bayanida yine muhim bir sawat bar. Yuqiriqi ayetlerde rosul Pawlus peyghemberler (wehiy-bésharetchiler)ning «nöwet boyiche» sözleydighanliqi, shundaqla bésharetchining özige tapshurulghan wehiyini sözlep bérishke purset kelmigüche könglige püküp turidighanliqi toghruluq bayan qilghan. Shunga intayin roshenki, Muqeddes Roh mejburen ishlimeydu. Birsí özining jamaette qalaymiqanchiliq peyda qilghan bezibir sözi yaki herikiti toghruluq: «Men bu ishta Roh teripidin mejburlandim, manga amal bolmidi» dése, bu gep bilen u özining Muqeddes Rohning yétekchilikide emes, yaman rohlarning asaritide ikenlikini ashkarilaydu. Yaman rohlar (jinlar) daim kishilerge özliri xalimighan ishlarni, hetta ular adette öch köridighan ishlarni qildurghinida özliri ashkarilididu. Reb Eysaning yer yüzidiki xizmetliride, yaman rohlarni heydiwetkinide bu prinsip (yeni, yaman rohlar kishilerge özliri xalimaydighan ishlarni qilduridu) roshen qilinidu; hetta butpereslermu köp ehwalda bu prinsipni toghra chüshinip yétidu. Xudaning Rohi bolsa mejburlighuchi roh emes; eksiche, U

«Korintliqlarga «1»»

peqet **tesirlengen** yoki **söz yetküzülgen kishining erkin qoshulushi bolghinida andin ishleydu**. Bundaq xislet Xudaning tüp mahiyiti we xaraktéri, elwette; U insanlarning Özi bilen hemkarlishishini, erkinlikte ixtiyari bilen özige boysunushini xalaydu; chünki Xudani söyüş dégenlik Uning iradisini her ishta erkinlik, xushalliq we qet'iylik bilen talliwélishin ibarettur. Shunga: **«peyghemberlarning rohliri peyghemberlarning özlirige itaet qilidu»** — démek, ularning söz qilishi mejburiyet astida emes, belki sözlesh nöwiti kelgüche bir-birini küteleydu.

(14:34)

«Aranglardiki ayallar jamaetlerde sükütte oltursun; ularning sözlishige ruxset qilinmighan; Tewrat qanunida belgilengendek, ular tertipke boysunsun».

Izahatlarda körsetkinimizdek, bu emr qiz-ayal qérindashlarga ibadet sorunlirida sözleshni men'i qilidighan emr emes. Chünki 11:5de u qiz-ayal qérindashlarning jamaetlerde dua qilishliri we bésharet bérishliri toghruluq sözleydu — shunga qiz-ayallarning jamaettiki söz-kalam xizmetliride muhim roli bardur. Emma bu ayetning ikkinchi yérimi we 35-ayette körsitilgendek, u qiz-ayal qérindashlarning jamaette chuldurliship sözlishi yaki qalaymiqan sözlishini toxtatmaqchi. Grék jemiyyetide ayallarning ammiwiyy sorunlarda gepni bölüwétishte dangqi chiqqan.

Kéyinki bir mektupida (1Tim.) 2:12 Pawlus qiz-ayal qérindashlarning jamaette telim bérish xizmitini zimmesige élishigha yol qoymaymen, deydu. Bu tapshuruqning birinchi sewebi, jamaettiki erler telim bérishde mes'uliyetni üstige élishi kérek. Eger ular hurunluqi yaki mes'uliyetsizlik tüpeylidin bu muqeddes wezipini qobul qilmisa, qiz-ayallar bu wezipini üstige alsa eyib bolmaydu; gunahi er qérindashlarga bolidu we ular shundaq ehwalgha yol qoyghanliqi üçün Reb aldida jawab bérishi kérek bolidu.

(35) **«Emma ular melum ishni bilmekchi bolsa, öyide öz erliridin sorisun; ayalning jamaette sözlishi uyatliq ishtur».** Elwette ularning éri ishengüchi bolmisa, ular ishengen atisidin yaki yéqin turghan mes'ul aka qérindishidin yaki jamaettiki aqsaqallarning biridin sorisa bolidu.

15:8 Pawlusning «xuddi waqitsiz tughulghan bowaqtek» bolghanliqi

Mesihning tirildürülüşini körgen guwahchilar toghruluq sözliginide, Pawlus özining guwahchi ikenliki toghruluq **«Hemmisidin kéyin u xuddi waqitsiz tughulghan bowaqtek bolghan mangimu köründi»** — deydu.

«Xuddi waqitsiz tughulghan bowaqtek» dégen ibare, shubhisizki, uning rosulluqining salahiyitini testiqlash üçün ishilitilidu; chünki rosullarning salahiyitining muhim bir teripi Mesihning tirildürülüşige guwahchi bolushtin ibaret; «Ros.» 1:15-26ni körüng. Emma bilishimizche Pawlus hetta Eysa Mesihni yer yüzide turghan waqitidimu körüp baqqan emes; u Uning toghrisida rosullarning, bolupmu Istipanning Eysa Mesihning Reb ikenlikini jakarlashliri arqiliq anglighan bolushi mumkin; u Yehudiylardiki «Perisiy» dégen qattiq teleplik diniy mezhepning ezasi bolghachqa uning Mesih telimige bolghan inkasi derhal qarshi chiqip jamaetke qattiq ziyankeshlik qilish idi; «Ros.» 7-babni körüng. Mushu ishlargha qarighanda uning salahiyiti rosul bolush salahiyitidin intayin yiraq idi; insanning közqarashliri boyiche u hergiz rosul bolalmaytti. Emma «rosullarning paaliyetliri» 9-babda oquymizki, Reb Eysa

«Korintliqlargha «1»»

asmangha k t r l p uzun waqittin keyin uninggha k r ndi we buning bilen u qattiq, telt k s towa qildi. Keyin, Reb esli  zining «on ikki rosuli»gha tapshurghan barliq telimni we wehiylerni, shundaqla shulardin yene ziyade k p wehiylerni uninggha shexsen we biwasite ayan qildi (mesilen, 11:23-26ni, «Gal.» 1:10-18ni k r ng). «On ikki rosul» Reb Eysagha  ch y rim yil hemrah bolghandin keyin «orma h yti» k nide Xudaning Rohi teripidin «qayta tughuldi»; bu bolsa ulargha rosulluqning b y k xizmitige axirqi «m h r b silishi» idi; l kin Pawlusning «rohiy tughulush»i bolsa (Reb Eysa uninggha k r nginide) tolimu tuyuqsiz, **«xuddi waqitsiz tughulghan bowaqtek»** bolup, uni  ch k n ichide hayatliqqa we rosulluqqa m h rlidi.

15:24

«Andin axiret bolidu; shu chaghda U hemme h k mranliq, barliq hoquq we k chl kl kni emeldin qaldurup, padishahliqni Xuda-Atigha qayturup tapshuridu...»...

(28) **«Emma hemme Uninggha boysundurulghandin keyin, Oghul hemmini  zige boysundurghuchigha boysunidu; shuning bilen Xuda hemmining hemmisi bolidu».**

Bu 24-ayette birinchi soal shuki, bu «padishahliq» n mini k rsitidu? Jawabimiz bashqa yerde  ytqinimizdek shuki, «Weh.» 20:1-6de k rsitilgende, Mesihning muqeddes bendilirini  zige hemkari qilip bu yer-z min  stige s rgen ming yilliq padishahliqi bolidu. Bu ming yilliq padishahliq ebedil'ebed bilen s lishturghanda k z yumup achquche waqit, xalas, elwette. Emma bu padishahliqning meqsiti Xudaning Mesihning wasitisi bilen, Tewratta xatirilengen, Israilgha bergen barliq wedilirini emelge ashuralaydighanliqi — bu buzulghan, bulghanghan kona yer-z min  ch n qandaq ajayib ishlarni qilalaydighanliqini k rsitish  ch ndur. Bu ming yilliq waqit toshqanda, Sheytan yer y zidikilerni sinash  ch n qaytidin qamaqtin qoyulidu. Sheytanning qutritishliri bilen Xuda  zige qarshi isyan k t rg chilerge ot jazasini asmandin yaghdurushi bilen bu waqitning axirqi nuqtisini b kitidu; kona z min we kona asman yoqilidu, Sheytan «ot k li»ge tashlinidu. Mushu chaghda Mesih Atisigha bolghan mengg l k s yɡ sining bir ipadisi s pitide **«padishahliqni Xuda-atigha qayturup tapshuridu...».**

Pawlus **«Andin axiret bolidu; shu chaghda U hemme h k mranliq, barliq hoquq we k chl kl kni emeldin qalduridu...»** deydu. Ishinimizki, bu s z peqet Sheytan  stige chiqirilghan axirqi jazanila emes, belki herqandaq «h k mranliq», «hoquq» dep h sablانغانلarning barliqining emeldin qaldurulushinimu k rsitidu. Sewebi intayin addiy — Xudaning t pki muddia-meqsetliri nishangha yetken bolidu; insanlar, perishtilermu gunahning ilik-dairisidin p t nley  t p, m hir-muhebbet hemmeylenni qaplighan bolidu. Her qelbde m hir-muhebbetin bashqa h ch niyet bolmaydu. Muhebbette «hoquq» yaki «h k mranliq», buyruqning h ch hajiti yoq bolidu; hemmeylen n me teleplerning barliqini k r pla shuni qilidighan bolidu.

Bu kelɡ si ehwal ikki ayette gewdilend r lidi: —

(1) **«...Oghulgha U (Xuda) shundaq deydu: «S ning texting, i Xuda, ebedil'ebdiktur; S ning shahane hasang bolsa heqqaniyliqning hasisidir»** (Injil, «Ibr.» 1:8, bu mektupning muellipi «Zeb.» 45:8ni neqil kelt ridu).

(2) **«Xudaning k nini telm r p k t p, u k nning t zrek k lishi  ch n intilishinglar k rek emesmu? U k nning k lishi bilen p t n asmanlar otta yoqap t geydu we kainatning barliq qurulmiliri shiddetlik otta  rip t geydu. L kin biz bolsaq Uning wedisi boyiche, y ngi asman-z minni intizarliq bilen k tmektimiz. U yer heqqaniyliqning makanidir»** («2P t.» 3:12-13).

«Korintliqlarga «1» »

Birinchi ayet Oghulning padishahlikta höküm sürüshi toghruluq sözleydu; U qolida «heqqaniqliqning hasisi»ni tutidu — démek, höküm sürüsh kérek bolidu. Ikkinchi ayette, kona asman-zéminning yoqap tügishi teswirlengendin kéyin, «heqqaniqliqning makani» bolghan yéngi asman-zémin tilgha élinidu. «Heqqaniqliqning hasisi» hazir kérek emes, chünki yéngi zémin özi «heqqaniqliqning makani» bolidu. Undaq ishlar kallimizning qabiliyatini chekke yetkúche ishlitishni telep qilidu, emma biz kelgüsida Xudaning méhir-shepquitining axir béríp qandaq ajayib karamet ishlarni ada qilidighanliqidin, Rebning hemmimizning tepekkur qilghinimizdin ziyade ashidighan, shu chaghda ayan qilidighan shan-sheripidin hazirmu shadlinalaydighan bolduq.

15:29 «Ölgenler üçün chömüldürüş»

«Ölümdin tirilish bolmisa, bezilerning ölgenler üçün chömüldürülüşini qandaq chüshinish kérek? Ölgenler zadi tirilmise, kishiler ular üçün néme dep chömüldürüldü?».

Pawlus bu jümlini yazghandin tartip u dewr-dewrlerde köp sherhchilerning bashlirini qaturup kelgen; bu ayet toghruluq ikki yüzdin artuq chüshendürüş bérilgen. Biz peqet töwendikidek addiy oylashlirimizni otturigha qoyimiz: —

(a) Xudaning söz-kalamining héchqandaq yéride, tirikler ölgenlerning nijati, yardimi yaki menpeeti üçün birer ish qilalaydu, dep éytilmaydu. Ölgenler tirikler üçünmu héch ish qilalmaydu (mesilen, «2Sam.» 12:15-23, «Luqa» 16:19-31ni körüng). Muqeddes söz-kalamning umumiy telimi del buning eksidur. Gerche köp el-milletlerning ejdadlari üçün dua qilishning nurghun örp-adetliri bolghini bilen, dua-tilawetler ölgenlerge héchqandaq tesir élip kélelmeydu.

(e) Pawlus bezi kishiler özliri üçün emes, belki ölgen bashqa beziler üçün heqiqeten «chömüldürüldü», dégenge oxshaydu. Bu ish ular arisida étiqad qilip emma melum sewebtin ölgüche sugha chömüldürülmigenler üçün qilinish mumkinchiligi bar. Mesilen, Reb Eysaning kréstke mixlanghinida yénida mixlanghan oghri towa qilip Uninggha ishengen bolghachqa, Eysa uninggha menggülük hayat wede qildi, biraq u héch sugha chömüldürülgen emes idi — buninggha purset bolmighan, elwette. «Luqa» 23:29-43ni körüng.

(b) Pawlus bu ishni tilgha alghanda uning toghruluq Korintliqlargha yaki mushu «ölgenler üçün chömüldürgüchiler»ge héchqandaq tenbih bermigen bolsimu uning bu ishni toghra dep testiqlaydighanliqinimu ispatlimaydu. U bu ish toghrisida Korintliqlargha tüzitidighan éniq telimni bergen bolushi mumkin we shundaqla uning toghruluq sözlirini qaytilashning hajiti yoq. U peqet belkim, Korintliqlarning bezilirining undaq qilishini, shuningdek ularning ölümdin tirilish dégen ishni heqiqet dep étirap qilishini körsetmekchi, xalas.

15:45-47

«Shunga Tewratta mundaq pütülgenki: «tunji insan Adem'atimiz tirik bir jan qilip yaritildi»; emma «axirqi Adem'ata» bolsa hayatliq bergüchi Roh boldi. Emma awwal kelgini rohiy adem emes, belki «tebietke tewe bolghuchi» adem idi, kéyin «rohiy adem» keldi. Deslepki insan bolsa yerdin, tupraqtin apiride qilinghan; ikkinchi insan bolsa asmandin kelgendur»

«Korintliqlarga «1» »

Biz mushu yerde «Rimliqlarga»diki «kirish söz»imizde éytqinimizni azraq qaytilaymiz: —

«Xudaning insangha bolghan meqsiti insanni «rohiy» yaki «rohaniy» adem qilishtin ibaret idi. «Rohiy» déginimiz insanning barliq ishliri «roh»tin kelsun dégenliktur; démek, insanning rohi Xudaning Rohi bilen alaquide bolghanda, Xudaning iradisini chüshinip bilip, uning jéni arqiliq ténini bashqurghan halda iradisini emelge ashurush dégenliktur».

Bu ayetlerge, bolupmu 47-ayetke qarighanda, Xudaning neziride yer yüzide peqet ikki «heqiqiy adem» bolup baqqan, dep bayqaymiz. Bu ikki adem bolsa Adem’atimiz we Eysa Mesihdur. «Heqiqiy adem» dégen Xudaning toluq süriti (obrazi, ipadisi)de bolghan, dégenliktur. Adem’atimiz gunah sadir qilghinida «Xudaning süret-obrazida bolush»tin mehrum boldi — héch bolmighanda, uningda we oxshashla barliq ewladliridimu «Xudaning süret-obrazi» intayin körümsiz bolup ketkenidi.

Xudaning «**insan Méning süret-obrazimda bolsun**» dégen menggülük meqset-muddiasi Mesihde, shundaqla Uningda «qayta tughulghan»lardimu eslige keltürülüp emelge ashurulidu. Shunga Adem’atimiz peqet özi üçün özide «rohiy hayat»qa ige bolghan bolsimu, Mesih bashqilar üçünmu uninggha igidur; Uning ölüshi, kömülüshi we ölümün tirilishidin kéyin U «hayatliq bergüchi Roh boldi». Siz uningdin hayatqa érishtingizmu?

16:3-4

«Men kelginimde, siler qaysi ademlerni layiq körüp tallisanglar, men shulargha tonushturush xetlirini yézip béríp mushu iane-shepqitnglarni Yérusalémgha apirip bérishke ewetimen. Méningmu bérishim muwapiq körülse, ular manga hemrah bolup baridu».

Biz bashqa yerlerde éytqinimizdek, rosul Pawlus hergiz özi üçün pul sorap baqmighan. Emma u hajetke chüshken bashqilar üçün pul sorighan we iane toplighan. U mushu yerde «**Yérusalémdiki kembeghel muqeddes bendiler**» üçün iane qilayli dewatidu. Yérusalém esli ronaq tapqan sheher, uningda turuwatqanlarning adette «ilkide bar» idi, shu yerdiki «muqeddes bendiler» qandaqmu «kembeghel» bolup qalghan?

Oqurmenler belkim Reb Eysa Öz Muqeddes Rohini Yérusalémnda del mushu ishqa ishench bilen kütüwatqanlarning wujudigha chüshürgenliki bilen Uning jamaiti wujudqa kelgen, dep eslishi mumkin («Ros.» 1-2-bab). Buningdin kéyin mal-mülüklük yaki zémindar bolghan köp qérindashlarning igiliklirini sétiwétip pullarni kembeghellerni béqish üçün ishlitip, Xudaning mömin bendiliri bilen hemme nersiliri ortaqlash bolghan halda yashidi; «**Ular mal-mülüklirini sétip, pulini hemmisige, herkimning éhtiyajigha qarap teqsim qilishatti**» («Ros.» 2:44-45). Shübhisizki, kéyinrek bu pullarning köp qismi xush xewerni tarqitishqa Yérusalémün yiraqqa chiqmaqchi bolghan qérindashlarni qollap-quwwetlesh üçün ishlitilgenidi. Emma bu zor sadiq bérishler köp qérindashlarning özlirini tijaretliridin yaki étizliridin ayrilip hajetmen qilip qoyghanidi. Shuning bilen bu zor séxiyiqtin quwwetlengen «xush xewer jakarlash herikiti»din bext-beriket körgenler (yeni eller arisida bolghan étiqadchilar, jumladin Korinttiki jamaet) Yérusalémnda qalghan aka-uka, acha-singillirigha jismaniy terepte bolghan qerzini tonup yétishi qilishqa layiq we tégishlik ish idi.

Kéyin, Rim impérotori Pelestinge qaratqan mundaq bir yarliqni chüshürgenki, Mesihning namida Xudagha ibadetke yigilishni (undaq qilish impérotorgha choqunmasliq bilen barawer dep qarilip) «qanunsiz» dep békitip, herqandaq adem shundaq sorunda tutulup qalsa mal-bisatliri musadire qilinsun, dep buyrulghan. Bundaq ish Yehudiy étiqadchilarning béshigha köp qétimlap kelgen («Ibr.» 10:32-34). Shundaq bolghanda köp jamaetlerdin

«Korintliqlarğa «1»»

ewetilgen bu sowghat shu künlerde téximu muhim bolatti. Lékin Pawlus we uning bashqa shundaq iane toplighuchi hemkarliri undaq ehwalning kelgüside chiqidighanliqi toghruluq xewersiz bolghan, elwette. Bilgüchi bolsa hemme ish üstidin bashqurghuchi Xudadur.

Injil 8-qisim

«Korintliqlarga «2»»

(Rosul Pawlus Korint shehiridiki jamaetke yazghan ikkinchi mektup)

Kirish söz

Korint shehiridiki jamaetning qandaq wujudqa kelgenliki toghruluq

Pawlusning Korinttiki jamaetke yazghan birinchi mektupidiki «kirish söz»imizni körüng. Bu ikkinchi xetni Pawlus texminen miladiye 56- yaki 57-yili, Korintning shimaliy teripidin üç yüz kilométr yiraqqa joylashqan Makédoniye ölkisidin ötiwatqan waqtida yazghan. Xetni Pawlusning hemkari rosul Titus we bashqa ikki qérindash Korintqa epkelgen (6:16-24). Pawlusning birinchi xétige oxshash, u ushbu xetni Korinttiki éghir mesililer üstide bolghan köp azab we qayghu ichide yazghan.

Oqurmenler birinchi xetni yézish sewebining jamaet ichide peyda bolghan köp mesililerni bir terep qilish hemde ularning birnechche jiddiy soallirigha jawab bérish üçhün bolghanliqini esleydu. Birinchi xette, Korintliqlarning arisida bolghan, öz atisining ayali bilen zina qilidighan, özini «ishengüchi» dep atighan bir adem bilen qandaq xatirjem bardi-keldi qilish toghruluq Pawlusning ademni sanjighudek tenbihini, shundaqla nurghun bashqa natoghra ishlar toghruluq agahlandurush-jékileshlrini oquymiz.

Oqurmenler üçhün kéyinki weqelerni chüshenchimiz boyiche ixcham tertipte tizsaq qolayliqraq bolidu: —

(1) Pawlus «birinchi mektup»ni yazghandin kéyin, Korintta yene bashqa mesililerning barliq toghruluq xewedar bolup, ikkinchi qétim ularning yénigha bardi. Birinchi xéti belkim Korintliqlarning herbir ishlinini téxi toluq hel qilip kétélmigen bolushi mumkin. Bu ikkinchi qétimliq yoqlash miladiye 55-yaki 56-yilida bolghan; u shu ziyaretni «**azar béridighan yoqlash**» dep teswirleydu (2:1). Belkim u ulargha qattiq tenbih bergen.

(2) Ashu waqitlarda xélila otquyruq bir kishi jamaetke chiqqanidi (2:5-8). Uning qilmishlirining zadi néme ikenlikini éniq bilmeymiz; némila bolmisun Pawlus ularning qéshigha yoqlap barghini bilen mushu ishni hel qilalmighanidi. Korintliqlar özliri uning qilmishlrini körüp, xataliqini bilip turupmu uninggha tenbih bérüp, uni towa qilishqa dewet qilishtin bash tartqan; shunga: —

(3) Pawlus shu waqitlarda eslide pılanlighan üçinchi qétim ziyaretqilish niyitidin yénip, uning ornigha ulargha «**éghir azab ichide qelbimdiki derd-elemdin köp köz yashlirimni töktürgen**» dégen yene bir xetni yazghan (2:3-4). Shu xetning birer köchürülmisimu bizge yetmigen. Pawlus «**derd-elemdin köp köz yashlirimni töktürgen**» ashu xetni Titus we yene bir qérindashning qoli arqiliq yollaydu; shuning bilen bir waqitta ikki qérindashni Korintliqlarni righbetlendüreleydu, dep ümid qilatti (12:16-18).

«Korintliqlarga «2» »

(Shunga «Korintliqlarga yézilgan ikkinchi xet»ni emeliyette «üchinchi xet» déyishimizge toghra kélidu. Yene shuni körsetmisk bolmayduki, «Korintliqlarga (1)»din ilgiri, xéli baldur yézilghan yene bir xétimu bolghanidi («1Kor.» 5:5ni körüng).

(4) Titus Makédoniye ölkisige, Pawlusning yénigha qaytti we uninggha Korintliqlar uning nesihitini qobul qilip, qilmishi yaman shu ademge tenbih bérip uni Mesihning yoligha qayturdi, dégen xush xewerni yetküzdi. Emma uzun ötmeyla Pawlus özini téximu qattiq derd-elemge salidighan bir xewerni anglidi. Ular arisida Pawlusning telimlerini ézitqu, uning meqset-muddialirini haram, uning rosulluqtiki hoquqini saxta dégen birnechche zehexende kazzap peyda bolghanidi. Köp étiqadchilar ularning aldam xaltisigha chüshüshke bashlighan bolushi mumkin. Bu jiddiy ishni bir terep qilishni u özining ziyaritigiche (üchinchi ziyariti, 13:2) kéchiktürmeytti, elwette. Shuning bilen: —

(5) U köz aldimizdiki xetni (Injilda «ikkinchi xet» dep atalghan) yazdi. Buni u yene Titus arqiliq yollap, Titus bilen yene ikki qérindash we belkim bashqilarni bille ewetti (8:6, 16-24). Pawlus bu qérindashlarga yene, Korinttiki jamaet Yérusalémdiki namrat étiqadchilar üçün niyet qilghan in'amirlirini ularin yighiwélishni hemde Yérusalémgha apirishni tapilghanidi (8-9-bab). Shunga, bu «ikkinchi» (emeliyette üchinchi) xetni yézishning asasliq sewebli ri töwendiki töt nuqtida körüldü: —

(1) Titus Pawlusni xewerlendürgendek, Korinttiki jamaet uning «derd-elemdin yazghan» xétidiki sözlirige estayidil köngül qoyup uning nesihitini qobul qilip, héliqi otquyruq ademge tenbih bérip uninggha qattiq nesihet qilghanidi. Netijide bu adem towa qilghan. Shunga ular Pawlusning «derd-elemlik» xétini qobul qilip, uning we Titusning jékileshlirige boysunghan, hemde gunah sadir qilghan kishi towa qilghanidi. Pawlus bu ishlargha xushalliqini bildürmekchi bolup, ushbu xetni yazidu. Pawlusning dewitige qulaq sélip ular mushu kishini jamaettin chiqiriwetkenidi; Pawlus hazir ularni towa qilghan kishini jamaetke qaytidin qobul qilishqa, shundaqla uninggha teselli bérishke dewet qilidu (2:1-11). 7:8-16nimu körüng.

(Bezi alimlarning pikriche Pawlusning ikkinchi xétide tilgha élinghan «towa qilghan adem» birinchi xétide (5-babta) tilgha élinghan «jamaettin chiqirilish kérek bolghan» **«öz atisining ayali bilen zina qilidighan»** dégen kishige oxshash adem bolidu, deydu. Lékin ashu kishi **«etliri halak qilinsun dep Sheytanning ilkige tapshurulghan»**. Biz uni shuningdin uzun ötmeyla ölgen, dep qaraymiz. Birinchi xette tilghan élinghan **«etliri halak qilinsun dep Sheytanning ilkige tapshurulghan»** kishi «ikkinchi xéti»de tilgha élinghan «towa qilghan» kishining özidur, dégenning mumkinchiliki bar désekmu, ikkisining bezi tepsilatli ri bir-birige anche mas kelmeydu. Mesilen, ikkinchi kishining bashqilargha **«ziyan-zexmet yetküzgüchi kishi»** ikenliki bayan qilinghan (7:12).

(2) Mesih Eysa asmangha kötürülüp, Muqeddes Roh ularning wujudigha chüshkinidin kéyin, Yérusalémdiki jamaetning ochuq qolluqi we köksi-qarnining kengliki bilen, rosullar hem bashqa qérindashlarga köp seper qilip xush xewerni tarqitish pursiti yaritip bérilgenidi. Emma bu séxiliqi tüpeylidin hemde uchrighan bezi éghir ziyankeshlikler tüpeylidin Yérusalémdiki jamaettikilerning köpi intayin namrat halgha chüshüp qalghanidi. Shuning bilen bir waqitta bu qedirlik qérindashlarning beziliri (Yehudiy «milletchilik»ining tesiri astida öskenlikidin): — «taipiler (Yehudiy emesler) zadi nijat tapalmaydu» hetta «Xuda ulargha nijattinmu tétishqa yol qoymaydu» dep oylap qélisqanidi. Pawlus pursetni qoldin bermey,

«Korintliqlarga «2»»

seperliride yoqlighan «taipiler» (yaki «yat ellikler»)din terki b tapqan jamaetlerdin, Yehudiy qérindashlirimizgha yadrem qolimizni sunayli dep ötüñshke we jékileshke bashlidi. Shu yol bilen ular peqet Yehudiy qérindashlarning hajitidin chiqipla qalmay, belki yene Yehudiy qérindashlar öz közliri bilen özlirining del «Xudaning méhir-shepqitini toniyalishi qet'iy mumkin emes» dep gumanlangan yat elliklarning küchlük muhebbitini köreleydighan bolidu. Shuning bilen barliq jamaetler arisida Xudaning ademlerni birleshürtügüchi muhebbiti téximu küchiydu. Ushbu xettin bir yil ilgiri, Korinttiki jamaettikiler qizghinliq bilen iane toplaymiz dégen niyetni bildürgenidi. Shunga Pawlus bu xette, siler niyitinglarga emel qilip, toplimaqchi bolghan ianini Yérusalémgha apirishqa teyyarlanglar, dep jékileydu (8-9-bab).

(3) Xudaning bezi qedirlik mömin bendilirining bir chatiqi tüzütülse, yene bir chataq peyda bolidighan oxshaydu. Korinttiki jamaettikiler shundaq bolghan bolsa kérek. Korintliqlar Pawlusning birinchi xétidiki hem kéyinki «derd-elemlik» xétidiki jékileshlirini qobul qilghini bilen, uzun ötmeyla ular arisida özlirini bolsa «rosullar», Pawlusni bolsa, «rosul emes» dep jakarlaydighan birnechche ibraniy kazzap (jamaetning özidin chiqqanmu, yaki sirttin kelgenmu, bilmeymiz) peyda bolghanidi. Beziliri, Pawlusni tayini yoq, «Mana bizni yoqlaymen dep wede qilghini bilen yénimizgha kelmidi, belkim bizler (heqiqiy rosullar!)din qorqup ketkendu!» déyiship ketkenidi. Pawlus bu xette, emeliyette yéninglarga téxiche kelmiginimning sewebi, silerni ayap, men barghuçe özüñglarğa öz illetiringlarni tüzetküdek waqit bérey dédim, deydu. Bu atalmish «rosullar»ning beziliri: «rosullarning jamaettin quwwetlinishige hoquqi bar» dep jamaetni qistap pul üñdürmekte idi, shundaqla «Mana, Pawlus we Barnabas heqiqiy rosul emes, chünki ular undaq qilmidi!» dep biljirlimaqta idi. Yene beziliri hetta Pawlusni kishilarning közlirini boyap «Yérusalémdikiler üçün toplighan iane»ni özining qiliwalmaqchi boldi, dégenidi. Pawlus xetning birnechche yéride, bolupmu 10-12-bablarda bu sésiq sepsetichiliklerni we bu saxta rosullarning maxtinishlirini pash qilidu. U hetta Korinttikilerge yat adem bolup qalghandek ulardin öziñi qobul qilishni ötüñidu (7:2-3). Emma shu gewdilikki, Pawlus bu ishlar toghruluq muhim tenbihi we eyibleshlirini xetning axirigha qalduridu; démek, u awwal Korintliqlarning burunqi xetlirige bolghan yaxshi inkasini toluq mueyyenleshtürgen we yadrem qolini ayimighanliqini teripligendin kéyin shu ishlar toghruluq tenbih bérip eyibleydu.

(4) Ular birinchi xétige hem «derd-elemlik» xétige qulaa sélip ishlarni qizghinliq bilen tüzütkenek bolghan bolsimu (7:11), Pawlusta ular kona adet-qilmishlirigha yénip kétermu deydighan éghir teshwish bar idi (12:19-13:10). Uning barliq xetliride jékiligidek, u herbir pursettin paydilinip étiqadchilarni algha bésip pak-muqeddeslik hem muhebbetning her tereptiki kamalítige intilishke dewet qilidu. Derweqe, Muqeddes Rohta izchil öginishke we Xudani téximu chongqur tonushqa intilishning özi biz qazanghan rohiy heqiqetler we méwilerni qoldin bermeslikning birdinbir yolidin ibarettur.

Pawlusning ulargha yazghan birinchi xéti toghruluq sözlirimiz ikkinchi xétige oxshashla mas kélidu: —

«Pawlusning shunche köp mesililiri bolghan bundaq bir jamaetke xet yézishigha mejbur bolghanliqidin Xudagha minnetdar bolushimizgha toghra kélidu. Chünki uning bergen jawabliri bizning (meyli öz shexsiyitimizning bolsun, jahanda bolghan jamaetlarning bolsun) özimizning nurgun бүгүñki qiyinchiliqlirimiz we mesililirimizdin azad qilinish yolini tépishimizgha yétekligüchi bolidu».

«Korintliqlarga «2» »

Belkim oqurmenlarning éside barki, Tewrat dewride Ayup peyghember azab tartqan künlerde üç dostining uni sewebsiz, asassiz tenqid qilishliri Ayuptin özining Xuda bilen chongqur munasiwette baghlanghan ich-baghridiki sirlarni ashkarilaydighan jawablarni chiqiridu. Shuninggha oxshash, Korinttiki jamaette Pawlusni wijdansiz, prinsipsiz tenqid qilghuchilar bolmighan bolsa, ushbu xet bolmaytti, shundaqla biz Xudaning insanning qelbide hasil qilalaydighan muhebbetning shunche chongqur yerliri we sirliridin xewersiz qalattuq. Emma bu ajayib xéti arqliq Pawlusning qelbide ashkarilanghan, özide turghan muhebbetning bu sirlirini köreleydighan bolduq.

Yene shuni qaytilaymizki, xette «bablar» we «ayetler»ning bolushi, oqurmen ishengüchilerge qolayliq yaritish üçün köchürgüchiler teripidin qoshulghan bolup, esli xetning bir qismi emes idi. Pawlus oqurmenlerni bu xetni (bir pütün halda) biraqla oqusun dep yazghanidi.

«Qoshumche söz»imizde biz bezi qiyin ayetler we rosul köz aldimizgha keltürgen melum birnechche heqiqet üstide, shundaqla hazirqi zamanimizda bularni qandaq tetbiqlashqa bolidighanliqi üstide toxtilimiz.

Xet (chongqur muhebbet-qizghinliq bilen yézilghan bashqa köp xetlerdek) retlik halda böleklerge bölünmigechke, mezmunlirini biz peqet texminiy halda töwendikidek ixchamliyalaymiz: —

Mezmun: —

- | | |
|--------------|--|
| 1:1-11 | Salam-dualar; |
| 1:12-7-bab | Pawlus bilen Korinttiki jamaetning munasiwiti; Pawlusning ilgiriki xéting tesiri; «xush xewer»ning «Musagha chüshürülgen qanun»din her tereplimilik üstünlüki; «xush xewer»ning xizmetkarlirining xizmetni qandaq yürüzüshi kérekliki; |
| 8-9--bablar | Yérusalémdiki namrat étiqadchilar üçün iane toplash; |
| 10-bab—13:10 | Saxta rosullar hem heqiqiy rosullar; |
| 13:11-13 | Axirqi tilekler |



Korintliqlarga «2»

Rosul Pawlus Korint sheherdiki jamaetke yazgan ikkinchi mektup

1 Xudaning iradisi bilan békitilgen, Mesih Eysaning rosuli menki Pawlus we qérindash pútkül Axaya ölkisidiki barliq muqeddes bendilerge salam! ² Atimiz Xuda hem Reb Eysa Mesihning silerge méhir-shepquet we xatirjemlik bolghay!

³ Rebbimiz Eysa Mesihning Atisi, rehimdilliqlarning igisi Ata, barliq righbet-tesellining Igisi bolghan Xudagha teshekkür-medhiye oqulghay! ⁴ Biz uchrighan herqandaq japa-musheqqette U bizge righbet-teselli bériwatidu, shuning bilen biz Xuda teripidin righbetlendürülgen bolup U yetküzgen righbet-teselli bilen herqandaq bashqa japa-musheqqette uchrighanlarga righbet-teselli béreleydighan bolduq. ⁵ Chünki, Mesihning azab-oqubetliri biz terepke éship tashqandek, Mesih arqiliq bolghan righbet-tesellimizmu éship tashidu. ⁶⁻⁷ Emma biz japa-musheqqette qalsaqmu bu silerning righbet-teselli we nijat tépishinglar üçün bolidu; bular silerning biz tartqan azab-oqubetlerge oxshash azab-oqubetlerge chidishinglar bilen silerdimu hasil qilinidu; biz righbet-teselli tapsaqmu u silerning righbet-teselliringlar we nijatinglar üçün bolidu; shunga bizning silerge baghligan ümidimiz mustehkemdur; chünki siler azab-oqubetlerdin ortaq nésiwilik bolsanglar, oxshashla righbet-tesellidin ortaq nésiwilik bolisiler dep bilimiz. ⁸ Chünki, i qérindashlar, silerning Asiyada duch kelgen japa-musheqqettin xewersiz yürüshüglarni xalimaymiz; u waqitlarda biz chidighusiz éghir bésimgha duch kelduq, hetta hayatning özidin ümid üzgüdek bolghanidu. ⁹ Emma özimizge emes, belki ölgenlerni tirildürgüchi Xudagha tayinishimiz üçün qelbimizde ölümgé mehkum qilinghandek yürettuq. ¹⁰ U bizni bundaq dehshetlik bir ölümdin qutquzghan we hazir qutquzmaqta, we bizni yenila qutquzidu, dep uninggha ümid baghliuq; ¹¹ silermu buningda hem biz üçün dua-tilawetler bilen medet bériwatisiler; shundaq qilip talay ademlarning wasitisi arqiliq bizge körsitilgen iltipat tüpeylidin talay ademler Xudagha rehmetler éytidighan bolidu.

1:1 Fil. 1:1.

1:2 Rim. 1:7; 1Kor. 1:3; Ef. 1:2; 1Pét. 1:2.

1:3 Ef. 1:3; 1Pét. 1:3.

1:4 2Kor. 7:6.

1:5 «Mesihning azab-oqubetliri biz terepke éship tashqandek, Mesih arqiliq bolghan righbet-tesellimizmu éship tashidu» — «Mesihning azab-oqubetliri» bolsa belkim Pawlus we buraderlirining Mesihge baghlanghanliq tüpeylidin uchrighan ziyankeshlikni körsitidu. Emma Pawlus bu ishlarni Xudadin kelgen, birxil imtiyaz we beriket süpitide qaraydu. «Filippiliqlargha» bolghan «qoshumche söz»imizde «Mesihning azabirigha bolghan sirdash-hemdemlik» toghruluq sözimiznimu körüng.

1:5 Zeb. 34:19; 94:19.

1:6-7 «Emma biz japa-musheqqette qalsaqmu bu silerning righbet-teselli we nijat tépishinglar üçün bolidu; bular silerning biz tartqan azab-oqubetlerge oxshash azab-oqubetlerge chidishinglar bilen silerdimu hasil qilinidu» — rosul Pawlus herdaim özi tartqan azab-oqubetler bashqilarda teselli-righbet we nijat hasil qilidu, dep qaraydu. Shuning bilen u daim azab-oqubetlerni birxil bext we imtiyaz süpitide raziliq bilen qobul qilatti. «Filippiliqlargha» bolghan «qoshumche söz»imizde «Mesihning azabirigha bolghan sirdash-hemdemlik» toghruluq sözimiznimu körüng. «**biz righbet-teselli tapsaqmu u silerning righbet-teselliringlar we nijatinglar üçün bolidu**» — mushu sözler bezi kona köchürmilerde tépilmaydu. «shunga bizning silerge baghligan ümidimiz mustehkemdur» — rosul, Korinttiki qérindashlirim azab-oqubetni körsila, belkim étiqatdin tanidu, dégen ensireshtin xaliy boldum, demekchi.

1:6-7 2Kor. 4:17.

1:8 Ros. 19:23.

1:9 «Emma özimizge emes,...» — bashqa birxil terjimisi: «Derweqe, özimizge emes...».

1:9 Yer. 17:5, 7.

1:10 1Kor. 15:31.

1:11 Rim. 15:30; 2Kor. 4:15; Fil. 1:19.

«Korintliqlarga «2»»

Pawlusning ziyaretni keynige sürüşhi

¹² Chünki pexrimiz, yeni wijdanimizning guwahliqi shuki, Xudaning aldida sap niyetler we semimiylik bilen (insaniy paraset bilen emes, belki Xudaning méhir-shepqiti bilen) biz bu dunyagha nisbeten we bolupmu silerge nisbeten özimizni tutuwaldighan bolduq. ¹³⁻¹⁴ Chünki silerge yazghinimiz oquyalaydighan we tonup yételeydighandin bashqa héch nerse emes; lékin men silerning bizni qismen tonup yetkininglar boyiche Reb Eysaning künide siler bizning pexrimiz bolidighinglardek bizlernimu silerning pexringlar bolidu dep bizni toluq tonup yétishinglarni ümid qilimen. ¹⁵ Shuning bilen mushundaq ishenchte bolup men eslide ikkinchi qétim silerge méhir-shepqetni yetküzüshke awwal silerning qéshinglarga barmaqchidim;... ¹⁶ yeni, qéshinglardin Makédoniyeye ötüp, andin Makédoniyedin yene qéshinglarga kélisni, shundaqla siler teripinglardin Yehudiye ölkisige uzitilishimni ümid qilghanidim. ¹⁷ Mende shundaq niyet bolghanda, men uni yéniklik bilen qarar qilghanmu? Men niyet qilghanda, mende «etlik» kishilerdikidek: birdem «berheq, berheq» we birdem «yaq, yaq» déyish barmu? ¹⁸ Emma Öz sözide turghinidek, bizning silerge éytqan sözimiz birdem «berheq» we birdem «yaq» bolmaydu; ¹⁹ Chünki biz (men we Silwanus we Timotiy) ning aranglarda jakarlighinimiz — Xudaning Oghli, Eysa Mesih, birdem «berheq» we birdem «yaq» emestur; belki Uningda «berheq»la bardur. ²⁰ Chünki Xudaning qanchilik wediliri bolushidin qet'iynezer, ular Uningda «berheq»tur, we biz arqiliq Uningdimu Xudagha shan-sherep keltüridighan «Amin» bardur. ²¹ Emdi bizlerni siler bilen bille Mesihde ching turghuzghuchi bolghini hem bizni mesihligini bolsa Xudadur. ²² U yene üstimizge möhür bésip, qelbimizge Öz Rohini «kapalet» bolushqa ata qildi...

1:13-14 «Chünki silerge yazghinimiz oquyalaydighan we tonup yételeydighandin bashqa héch nerse emes; lékin men silerning bizni qismen tonup yetkininglar boyiche Reb Eysaning künide siler bizning pexrimiz bolidighinglardek bizlernimu silerning pexringlar bolidu dep bizni toluq tonup yétishinglarni ümid qilimen» — Korintliqlarning köpinchisining Paulus we Timotiyni chüshenmigen yerliri tola idi. Mushu yerde Paulus özining «ulardin musteqil» tekebbur adem emeslikini ulargha körsitip righbetlendüridu. Paulus özini ularning dua-tilawetlirige éhtiyajliq, deydu (12). Shunga «Reb Eysaning küni» (dunyagha qaytish küni)de ularning Paulus hem Timotiyda bolghan töhpsisi körülidu (démek, shu künide «bizlermu silerning pexiringlar bolimiz»).

1:15 «awwal silerning qéshinglarga barmaqchidim» — «awwal» belkim «Makédoniyagha bérishstin awwal» dégen menide (16-ayet, «1Kor.» 16:5-6, «2Kor.» 2:12ni körüng).

1:15 1Kor. 16:5.

1:17 «Mende shundaq niyet bolghanda, men uni yéniklik bilen qarar qilghanmu?» — Pawlusning bu oy-niyiti emelge ashurulmighanidi. Shunga Korintliqlarning beziliri uni «tutami yoq adem» dep eyibleytti. «men niyet qilghanda, mende «etlik» kishilerdikidek: birdem «berheq, berheq» we birdem «yaq, yaq» déyish barmu?» — ««etlik» kishilerdikidek» dégen néme menisi? «Etlik» bolsa insanlarning adette ishenchlik emeslikini, ulargha tayanmasliq kéreklikini, ularning qarqarghularche ish qilidighanliqini körsitidu. «Rimliqlargha»diki «et» toghruluq «kirish söz»imizni körüng.

1:18 Mat. 5:37; Yaq. 5:12.

1:19 «Silwanus» — shübhisizki, Injildiki bashqa yerlerde «Silas» sheklide uchraydu (mesilen, «Ros.» 18:5).

1:20 «Chünki Xudaning qanchilik wediliri bolushidin qet'iynezer, ular Uningda «berheq»tur, we biz arqiliq Uningdimu Xudagha shan-sherep keltüridighan «Amin» bardur» — «Amin» dégen söz duagha, melum arzu-tilekke yaqi melum wez-telime «Shundaq bolghay, Xudayim!»; «Qoshuldu!» dégen menini bildüridu.

1:21 «bizlerni siler bilen bille Mesihde ching turghuzghuchi bolghini hem bizni mesihligini bolsa Xudadur» — «mesihlinish» yaqi «mesih qilinish»ning umumiy menisini chüshinish üçün Tewrat «Yesh.» 61:1diki izahatni we «Tebirler»nimu körüng. Reb Eysa Mesih xizmitini ada qilish üçün Muqeddes Roh bilen «mesih qilinip» kücheytilgende, herbir étiqadchi oxshashla Muqeddes Rohni qobul qilghinida, Xuda bizge tapshurghan xizmetni ada qilish üçün Uning Rohi (Muqeddes Roh) bilenmu «mesih qilinidu», shundaqla Rohta kücheytilgen bolidu.

1:22 «U yene üstimizge möhür bésip...» — (Muqeddes Roh bilen) «möhür béshish» toghruluq «Efesusluqlargha»diki «qoshumche söz»imizni körüng. Muqeddes Rohning Özi Xudaning Özige tewe bolghan ademlirining üstige: «Méningkidur» dep basqan igidarchilik möhüridir. «qelbimizge Öz Rohini «kapalet» bolushqa ata qildi» — «Öz Rohi» grék tilida peqet «Roh» bilen ipadiliduru. «Kapalet» toghruluq: — bu ayet töwendiki heqiqetlerni körsitidu: —

–(1) ishengüchilerning «toluq miras»ni igiliwalghuche, Muqeddes Roh herbir ishengen ademning qelbide turup uninggha bu mirasni tétitip, wujudida mirasning heqiqet ikenlikini ispatlap béridu.

–(2) yene kélip, Muqeddes Rohning ishengüchining qelbide turghanliqining özi uning kelgüsida bu mirasqa choqum érishidighanliqigha Xudaning Öz kapalitiduru.

1:22 Rim. 8:16; 2Kor. 5:5; Ef. 1:13; 4:30.

«Korintliqlarga «2»»

Rosul Pawlusning ularni yoqlap bérishini kéchiktürgenlikining sewebi

²³ Emma Xudani öz jénimga guwahchi bolushqa chaqirimenki, Korintqa téxi barmighanliqimning sewebi könglunlarni ayash üçün idi. ²⁴ Hergiz özimizni iman-étiqadinglar üstige höküm sürgüchilermiz, démek, belki silerning shad-xuramliqlinglarni ashurushqa silerge hemkarlashquchilarmiz; chünki siler étiqad arqiliqla mezmüt turisiler.

2¹ Lékin men ichimde, qéshinglarga barsam yene azar élip barmaymen dégen qarargha keldim. ² Chünki eger men silerge azar bersem, méning tüpeylimdin azar yégenlerdin bashqa qaysibiri méni shadlanduralisun? ³ Men esli méni shadlandurushi tégishlik bolghanlardin eksiche azar yep qalmay dégen meqsette shu xetni yazdim; chünki méning shadliqim siler hemminglarningmu shadliqidur dep siler hemminglarga ishench baghlidim. ⁴ Chünki eslide özüm éghir azab ichide qelbimdiki derd-elemdin köp köz yashlirimni tökküzüp turup silerge shu xetni yazghanidim; meqsitim silerge azar bérish emes, belki silerge chongqur baghlanghan, éship tashqan muhebbitimni bilishinglar üçün idi.

Gunahkarni qaytidin qobul qilish

⁵ Emma birersi azar yetküzgen bolsa, uning azar yetküzgini men emes deymen, u belki melum derijide (bu ishni ziyade éghir qilghum yoq) hemminglarga azar yetküzdü. ⁶ Bundaq ademning köpinchinglar teripidin tenbihlengini yéterliktur; ⁷ Shunga hazir eksiche, siler uninggha méhir-shepquet körsitip righbet-teselli bérishinglarga toghra kélidu; bolmisa bundaq bir kishi belkim ghayet zor derd-elemdin özini yoqitishimu mumkin. ⁸ Shunga men silerge uninggha muhebbitinglarni ispatlashinglarni jékileymen. ⁹ Shu xétimni yene bir meqsette, yeni silerning hemme ishlarda itaetmen yaki itaetmen emeslikinglarni sinap bilishim üçün yazdim. ¹⁰ Lékin siler qaysibirini melum ish üçün kechürüm qilghan bolsanglar, menmu hem uni shundaq qilghan bolimen; menmu melum bir ishni kechürüm qilghinimda (bire ishni kechürüm qilghan bolsam), men silerni dep Mesihning huzurida shundaq qildim. ¹¹ Shuning bilen Sheytan bizdin héch üstünlükke érishelmeydu; chünki biz uning hiyle-mikirliridin bixewer emesmiz.

¹² Emdi Mesihning xush xewirini jakarlashqa Troas shehirige kelginimde we shundaqla Reb

1:23 Rim. 1:9; 9:1; 2Kor. 11:31; Gal. 1:20; Fil. 1:8; 1Tés. 2:5; 1Tim. 5:21; 2Tim. 4:1.

1:24 1Pét. 5:3.

2:1 «Lékin men ichimde, qéshinglarga barsam yene azar élip barmaymen dégen qarargha keldim» — bu jümlidin körimizki, Pawlusning ikkinchi qétim ularning yénigha bérishi ikkila terepke éghir, azarliq ish idi. «Ichimde ... qarargha keldim» dégen söz belkim peqet ularni dep emes, belkim «özümgingmu azabliq bolmisun» dep shundaq qarar qildim, dep puritidu.

2:3 «Men esli méni shadlandurushi tégishlik bolghanlardin eksiche azar yep qalmay dégen meqsette ushbu xetni yazdim» — «shu xet» bolsa «kirish söz»imizde éytqinimizdek, «Korintliqlarga (1)» emes, belki uningdin kéyinki yene bir xetni körsitidu.

2:3 2Kor. 8:22; Gal. 5:10.

2:6 «Bundaq ademning köpinchinglar teripidin tenbihlengini yéterliktur» — bezi alimlar «bundaq adem»ni Pawlus birinchi xétide alahide eyibligen kishi («1Kor.» 5-bab) dep qaraydu. Bizningche bolsa u kéyinki, köp ademlerge «azar bergen», «ziyan-zexmet qilghuchi» yene bir kishi idi (7:12 we «kirish söz»imiznimu köring).

2:6 1Kor. 5:3.

2:9 «Shu xétimni yene bir meqsette, yeni silerning hemme ishlarda itaetmen yaki itaetmen emeslikinglarni sinap bilishim üçün yazdim» — «hemme ishlarda itaetmen yaki itaetmen emeslikinglar»: Pawlus ularning özige itaetmen bolushi emes, belki Xudaning uning arqliq kelgen sözige itaetmen bolushini xalaytti, elwette.

2:10 «menmu melum bir ishni kechürüm qilghinimda ... men silerni dep Mesihning huzurida shundaq qildim» — «Mesihning huzurida»: bashqa birxil terjimisi «Mesihning wujudida» yaki «Mesihning shexsiyitide» (démek, Mesihning ornida yaki Mesihning namida). Buning we terjimimizning menisi arisida chong perq yoq.

2:11 «Shuning bilen Sheytan bizdin héch üstünlükke érishelmeydu; chünki biz uning hiyle-mikirliridin bixewer emesmiz» — bu ayet toghrluq «qoshumche söz»imizni köring.

«Korintliqlarga «2»»

teripidin purset ishiki manga échilgini bilen,¹³ qérindishim Titusni tapalmighinim tüpeylidin rohim aram tapmidi; shuning bilan men shu yerdikiler bilan xoshlaship, Makédoniyege seper aldim.¹⁴ Emma bizni Mesihde hemishe tentene bilen ghalibane bashlaydighan, biz arqiliq her yerde Özige dost tartquchi xushpuraqni chachquchi Xudagha teshekkür!¹⁵ Chünki biz Xudagha yetküzüliwatqan Mesihning xushpuriqidurmiz, hem qutquzuluwatqanlar arisida hem halaketke kétéwatqanlar arisida shundaqmiz;¹⁶ kéyinkilerge ölümgé bolghan ölümnig puriqi, aldinqilargha hayatliqqa bolghan hayatliqning puriqidurmiz; emdi mushundaq ishlarning höddisidin kim chiqalaydu?¹⁷ Chünki biz köp kishilerning qilghinidek Xudaning kalam-sözini soda-sétiq ishi qilmaymiz; eksiche biz semimiylilik bilen Xuda aldida Xudadin ewetilgenler süp-itide Mesihde sözleyimiz.

Yéngi ehdining xizmetkarliri

3¹ Biz yene özimizni tewsiye qilghili turuwatamduq? Yaki bashqa bezilerge kérek bolghandek, silerge yézilghan yaki siler yazghan tewsiyamiler bizge kérekmu?² Siler özünglar bizning tewsiyamimizdursiler, qelbimizde pütülgen, her insangha tonush bolghan we oquqidighan.³ Silerning biz teripimizdin perwish qilinghan, Mesihning mektupi ikenlikinglar ayan boldi (bu mektup siyah bilen emes, belki tirik Xudaning Rohi bilen yézilghan; tash taxtaylarga emes, belki qelbning etlik taxtaylirigha pütüklüktür).⁴ Emdi bizning Mesih arqiliq Xudagha qaraydighan shunche zor ishenchimiz bar;⁵ özimizni birernersini qilghudek iqtidarimiz bar dep chaghlighinimiz yoqtur; iqtidarliqimiz bolsa belki Xudadindur.⁶ U bizni yéngi ehdining xizmetkarliri bolushqa iqtidarliq qildi; bu ehde pütüklük söz-jümlilerge emes, belki Rohqa asaslghan. Chünki pütüklük söz-jümliler ademni öltüridu; lékin Roh

2:12 «shundaqla Reb teripidin purset ishiki manga échilgini bilen...» — grék tilida «shundaqla Rebde purset ishiki manga échilgini bilen...».

2:12 Ros. 16:8.

2:13 «qérindishim Titusni tapalmighinim tüpeylidin rohim aram tapmidi; shuning bilan men shu yerdikiler bilan xoshlaship, Makédoniyege seper aldim» — zor mumkinchilik barki, Titus Korinttiki qérindashlarning xewirini élip kelmechi bolghan, lékin téxi Troasqa kelmigenlik üçhün, Korintliqlarning ghémini yewatqan Pawlus Troasta turghinida köngli aram tapmidi. Gerche xush xewerni jakarlashqa «purset ishiki échilghan» bolsimu, u uningdin (waqtinche) paydilanmay Korintliqlarning xewirini biliwélish üçhün Titusni izdep u yerdin ketti. Bir yildin kéyinmu Troastiki bu «purset ishiki» téxi ochuq turghan bolsa kérek («Ros.» 20:6).

2:14 «Emma bizni Mesihde hemishe tentene bilen ghalibane bashlaydighan... Xudagha teshekkür!» — «ghalibane bashlaydighan» grék tilidiki bu söz adette serdar yaki padishah zeper quchqan qoshunini shereplik, tentenilik yürüshte öz yurtigha bashlaydighanliqini ipadileydu.

2:14 Kol. 1:27.

2:16 «kéyinkilerge ölümgé bolghan ölümnig puriqi, aldinqilargha hayatliqqa bolghan hayatliqning puriqidurmiz» — buning menisi belkim shundaqki: — «halaketke kétéwatqanlar» bolsa, «rohiy ölüm»de turidu; ularning shu xeterlik ehwalini Xudaning ademliri ulargha puritidu; menggülik hayatliqni tépiwatqanlarga bolsa, Xudaning ademliri ulargha menggülik hayatning xushbuyini, heqiqet ikenlikini özining hayat-turmushi arqiliq puritip bildüridu.

2:16 Luqa 2:34.

3:1 2Kor. 5:12; 10:8.

3:2 «Siler özünglar bizning tewsiyamimizdursiler, qelbimizde pütülgen, her insangha tonush bolghan we oquqidighan» — demek, Korinttiki étiqadchilarning nijatni yéngi qobul qilghan waqtda mutleq özgertilgen yéngi yürüsh-turushliri Pawlusning ejrining her ademe körünerlik bolghan méwisi, uning heqiqiy rosul ikenlikige ispat idi.

3:3 «Silerning biz teripimizdin perwish qilinghan, Mesihning mektupi ikenlikinglar» — «perwish qilinghan» yaki «yetküzüliwdighan, yollanghan», grék tilida «köyünüp béqilghan» yaki «xizmiti qilinghan». «bu mektup siyah bilen emes, belki tirik Xudaning Rohi bilen yézilghan; tash taxtaylarga emes, belki qelbning etlik taxtaylirigha pütüklüktür» — oqurmenlerning éside barki, Musa peyghemberge chüshürilgen qanun «tash taxtalar»gha pütüklük idi. Mushu yerdiki «etlik» selbiy menide emes, belkim «yumshaq, qattiq bolmighan», «tash»ning eksini bildüridu.

3:3 Mis. 24:12; 34:1; Yer. 31:33; Ez. 11:19; 36:26; Ibr. 8:10.

«Korintliqlarga «2»»

bolsa ademge hayat keltüridu..⁷ Emma söz-jümliler bilen tashlarga oyulghan, ölüm keltüridighan xizmet shan-sherep bilen bolghan we shundaqla Israillar Musaning yüzide julalangan shan-shereptin yüzige közlerini tikip qariyalmighan yerde (gerche shu shan-sherep hazir emeldin qaldurulghan bolsimu),⁸ Roh bilen yürgüzüldighan xizmet téximu shan-shereplik bolmamdu?⁹ Chünki ademning gunahini békitidighan xizmet shereplik bolghan yerde, insanni heqqaniy qilidighan xizmetning sheripi téximu éship tashmamdu?¹⁰ Chünki eslide shan-shereplik bolghan ishning hazirqi ghayet zor shan-shereplik ishning aldida héchqandaq shan-shereplikliki yoqtur;¹¹ chünki emeldin qaldurulghan ish eslide shan-sherep bilen keltürülgen yerde, hazir ornini basqan ish téximu shan-shereplik bolidu..¹² Bizde shunche zor shundaq bir ümid bolghaniken, biz tolimu yürekli bolimiz..¹³ Biz Israillarni emeldin qaldurulidighan ehdinging parlaq nurigha közini tikip qarashning aqiwitige uchrup ketmisun dep yüzige chümperde tartiwalghan Musagha oxshimaymiz..¹⁴ Emma ularning oy-köngülliri qadaqlashqanidi; chünki bügünge qeder kona ehдини oqughinida mushu chümperde éliwétilmey keldi; chünki peqet Mesihde bolghandila u élip tashliwétilidu..¹⁵ Emma bügünge qeder, Musaning yazmiliri oqulghinida shu chümperde yenila qelbini yépiwalmaqta.¹⁶ Emma herkim Rebge qarap burulsa, chümperde élip tashlinidu..¹⁷ Emma Reb shu Rohtur; we Rebning Rohi qeyerde bolsa, shu yerde hörlük bolidu..¹⁸ We biz hemmimizning yüzimiz chümperdisiz halda Rebning shan-sheripige qarighinida, Uning oxshash süritide bolushqa Roh bolghan Reb teripidin shan-sherep üstige shan-sherep qoshulup özgertilmektimiz..

3:6 «U bizni yéngi ehdinging xizmetkarliri bolushqa iqtidarliq qildi; bu ehde pütüklük söz-jümlilerge emes, belki Rohqa asaslanghan» — mushu ayettiki «pütüklük söz-jümliler» Musagha chüshürülgen qanunni, yeni «kona ehde»ni körsitidu; «Roh» bolsa Xudaning Muqeddes Rohini körsitidu, elwette. «Yéngi ehde» toghruluq «Yer.» 31:31-34 we «Yeremiya»diki «qoshumche söz»ni körtüngen. «Chünki pütüklük söz-jümliler ademni óltüridu; lékin Roh bolsa ademge hayat keltüridu» — bu sözlerning toluq menisini chüshinish üçün «Rim.» 3:19-23, 7-bab we 8:1-16ni körtüngen. «Roh» Xudaning Rohi, elwette.

3:6 2Kor. 5:18; lbr. 8:6, 8.

3:7 «Israillar Musaning yüzide julalangan shan-shereptin yüzige közlerini tikip qariyalmighan yerde» — bu weqe «Mis.» 34:29-35de xatirlengen. «gerche shu shan-sherep hazir emeldin qaldurulghan bolsimu» — bashqa birxil terjimisi «gerche shu nur asta-asta yoqiliwatqan bolsimu». Pawlus bu ikki bisliq sözlerni belkim etey ishletken, shunga ikkila terjimisi belkim toghridur.

3:7 Mis. 24:12; 34:1,30; Qan. 10:1.

3:11 «chünki emeldin qaldurulghan ish eslide shan-sherep bilen keltürülgen yerde,...» — «emeldin qaldurulghan ish» yaki «ajizlap yoqiliwatqan ish».

3:12 «biz tolimu yürekli bolimiz» — yaki «biz jasaretlik sözleyemiz».

3:13 «emeldin qaldurulidighan ehde» — «kona ehde»ning «emeldin qaldurulghanliq»ni toluqraq chüshinish üçün «Rim.» 3:19-4:25, 7:7-8:4, «Gal.» 1:2-4:7ni oqungen.

«Bashqa birxil terjimisi «öchüp kétéwatqan ehde...». «emeldin qaldurulidighan ehdinging parlaq nurigha közini tikip qarashning aqiwitige uchrup ketmisun dep...» — «qarashning aqiwiti» — biz bu sözni shu menide chüshinimizki, kona ehde (Musa peyghemberge chüshürülgen qanun) astida, insanning gunahqa patqan haliti pash qilinghachqa, Xudaning shan-sheripige biwasite qarashning aqiwiti ölüm bolatti. «Mis.» 34:34ni köring.

3:13 Mis. 34:35; Rim. 10:4.

3:14 «chünki bügünge qeder kona ehдини oqughinida mushu chümperde éliwétilmey keldi...» — «kona ehde» mushu yerde, bolupmu Musa peyghemberge chüshürülgen qanunni, yeni Tewratning «Yaritilish»tin «Qanun sherhi»giche bolghan besh qismini körsitidu.

3:14 Yesh. 6:10; Ez. 12:2; Mat. 13:11; Ros. 28:26; Rim. 11:8.

3:16 Mat. 13:11; Rim. 11:23; 1Kor. 2:10.

3:17 «Emma Reb shu rohtur» — «Roh» bolsa Xudaning Muqeddes Rohi», yeni «yéngi ehde» arqiliq menggülik hayatni élip kélidighan Rohni körsitidu.

3:17 Yuh. 4:24.

3:18 «Biz hemmimizning yüzimiz chümperdisiz halda Rebning shan-sheripige qarighinida, Uning oxshash süritide bolushqa Roh bolghan Reb teripidin shan-sherep üstige shan-sherep qoshulup özgertilmektimiz» — «oxshash süriti» (yaki «oxshash sûret-obrazi») — Reb Eysaning Özining süriti.

3:18 1Kor. 13:12; 2Kor. 5:7.

«Korintliqlarğa «2» »

Pawlusning jamaatlarning xizmitide bolghan chidamliq, sewr-taqetliki — Xizmette chidamliq

4¹ Shunga Xuda bizge rehim-shepquet k rsetkendem, bu xizmet bizge amanet qilinghaniken, biz bel qoywetmeymiz;² emdilikte shermendilikke ait yoshurun ishlarni tashlap, ne aldamchiliqta mangmay, ne Xudaning s zini burmilimay, belki heqiqetni eynen ayan qilish bilen Xuda aldida durusluqimizni her ademning wijdanigha k rsitimiz.³ Emma xush xewirimiz ch mkelgen bolsimu, u halak boluwatqanlarga nisbeten ch mkeldi;⁴ Ch nki Xudaning s ret-obrazi bolghan Mesihning shan-sheripi toghrisidiki xush xewerning nuri ularning  stide yorumisun dep, bu zamanning ilahi  tiqadsizlarning oy-z hinlirini kor qildi...⁵ Ch nki biz  zimizni emes, belki Mesih Eysani Reb, shuningdek  zimizni Eysa  ch n silerning xizmetkaringlar dep  lan qilimiz.⁶ Ch nki «qarangghuluqtin nur yorusun» dep buyrughan Xuda, Mesihning didaridin  zining shan-sheripini tonutushqa bolghan yoruqluqning biz arqiliq ch chilishi  ch n, bizning qelbimizni yorutqandur.

Meng l k shan-sherepning zor wezni

⁷ Emma qudretning ghayet zorluqi bizdin emes, belki Xudadin bolghanliqi k r nsun dep bu g herge sapa idishlarda qachilaqliq halda igidarliq qilimiz.⁸ Mana biz herterepte qistilip qalduq, emma yenjilmiduq; temtirep qalduq, emma  midsizlenmiduq;⁹ ziyankeshlikke uchrawatimiz, emma hemdemsiz qalmiduq; yiqitilduq, emma halak bolmiduq;¹⁰ Eysaning hayati t nimizde ayan qilinsun dep, herdaim t nimizde Eysaning  l mini k t r p y rimiz.¹¹ Ch nki Eysaning hayati  lidighan etlirimizde ayan qilinsun  ch n, tirik qalghan bizler herdaim  l mge tapshurulmaqtimiz.¹² Shuning bilen bizde  l m ishlewatidu, emma hayat silerde ishlewatidu.¹³ We «Men ishendim, shunga s z qildim» dep y zilghandikidek iman-ishenchteki rohqa ige bolup, bizmu ishenduq we shuning bilen s z qilimiz;¹⁴ ch nki Reb Eysani tirild rgen Xuda bizni Eysa bilen birge tirild ridu, shundaqla bizni siler bilen birge  z aldigha hazir qilidu, dep bilimiz.¹⁵ Ch nki bu hemme ishlar siler  ch ndurki, t ximu k p kishilerning wujudida  ship tashquche b ghishlanghan m hir-shepquet sewebidin k p kishilerningmu Xudani ulughlap  y-

4:2 2Kor. 2:17; 2Kor. 6:4

4:3 2Kor. 2:15; 2T s. 2:10.

4:4 «bu zamanning ilahi  tiqadsizlarning oy-z hinlirini kor qildi» — «bu zamanning ilahi» Sheytan, Iblis.

4:4 Yesh. 6:10; Yuh. 12:40; 14:9. Fil. 2:6. Kol. 1:15. Ibr. 1:3.

4:5 «biz  zimizni emes, belki Mesih Eysani Reb, shuningdek  zimizni Eysa  ch n silerning xizmetkaringlar dep  lan qilimiz» — «xizmetkarlar» mushu yerde gr k tilida «qullar» d yilidu. D mek,  zini (herxil seweber bilen) bashqa birsining xizmitide bolushqa satqan kishiler.

4:6 Yar. 1:3; 2P t. 1:19.

4:7 «...bu g herge sapa idishlarda qachilaqliq halda igidarliq qilimiz» — «sapa idishlar» bolsa  tiqadchilarning  z ajiz wujud-tenliri, elwette.

4:7 1Kor. 2:5; 2Kor. 5:1.

4:10 «Eysaning hayati t nimizde ayan qilinsun dep, herdaim t nimizde Eysaning  l mini k t r p y rimiz» — «Eysaning  l mini k t r sh» d genlik belkim rosullar daim azap-oqubetni tartqanliqi, daim  lt r l shning xewpide turuwatqanliqini k rsitidu. Emma bu bayanni yene hemme  tiqadchi  ch n muhim rohiy prinsip d gili bolidu. 11-ayetni k r ng.

4:10 Rim. 8:17; Gal. 6:17; Fil. 3:10; 2Tim. 2:11,12; 1P t. 4:13.

4:11 «ch nki Eysaning hayati  lidighan etlirimizde ayan qilinsun  ch n, tirik qalghan bizler herdaim  l mge tapshurulmaqtimiz» — « l mge tapshurulmaqtimiz» — Xuda teripidin, elwette.

4:11 Zeb. 44:22; Mat. 5:11; Rim. 8:36; 1Kor. 4:9; 15:49; Kol. 3:4.

4:12 «Shuning bilen bizde  l m ishlewatidu, emma hayat silerde ishlewatidu» — mushu muhim prinsip toghruluq «qoshumche s z»imizni k r ng.

4:13 «Men ishendim, shunga s z qildim» — «Zeb.» 116:10. «iman-ishenchteki rohqa ige bolup, bizmu ishenduq we shuning bilen s z qilimiz» — «s z qilimiz» — d mek, xush xewerni jakarlaymiz.

4:13 Zeb. 116:10

4:14 Rim. 8:11; 1Kor. 6:14.

«Korintliqlarga «2»»

tqan teshekkürliri éship tashidu.¹⁶ Shunga biz bel qoyuwetmeymiz; gerche tashqi insanliqimiz solashsimu, derheqiqet ichki insanliqimiz künden-künge yéngilanmaqta.¹⁷ Chünki bizning bir deqiyilik we yénik japa-musheqqetlirimiz biz üçhün éship tashqan, menggülik, zor wezinlik shan-sherepni hasil qilidu.¹⁸ Shunga biz körüngen ishlargha emes, belki körünmes ishlargha köz tikimiz; chünki körüngen ishlar waqitliq, emma körünmes ishlar menggüliktur.

Körüş sézimi bilen emes, belki iman-ishench bilen yashash

5¹ Chünki bu zémingha tewe öyimiz, yeni bu chédirimiz yoqitilsimu, Xuda teripidin bolghan, insan qoli bilen yasalmighan bir öy, yeni asmanlarda ebediy bir makanimiz bardur dep bilimiz.² Emdi bu kona öyimizde turghinimizda asmandiki öyimizni kiyiwélissha zor intizar bilen ah urmaqtimiz.³ (berheq, asmandiki öyimizni kiyiwalsaq yalingach qalmaymiz).⁴ Chünki mushu chédirda turghinimizda, éghirchiliqta ah urmaqtimiz; bu bizning yalingachlinishni xalighinimiz emes, belki kiyindürülüşni, yeni bizde ölidighan néme bolsa, uning hayat teripidin yutulushini xalaymiz.⁵ Emdi bizni del mushu ishqa teyyarlighuchi bolsa Xudadur; U bizge «kapalet» bolghan Öz Rohinimu ata qildi.⁶ Shuning bilen biz hemishe yureklik bolimiz; hemde ténimizde makan tutqinimizda Rebdin néri bolghan musapir bolimiz dep bilimiz⁷ (chünki biz körüş sézimi bilen emes, étiqad bilen mangimiz);⁸ biz yureklik bolup, shuningdek tendin néri bolup Reb bilen bille bir makanda bolushqa téximu xursenmiz.⁹ Shuning bilen, meyli tende bolayli, tendin néri bolayli, uni xursen qilishni istek-nishan qilip intilimiz.¹⁰ Chünki tende qilghan emellirimizni, yaxshiliq bolsun, yamanliq bolsun, herbirimizge qayturulushi üçhün Mesihning soraq texti aldida hazir bolushimiz lazim bolidu.¹¹ Shuning bilen Rebning dehshitini bilgenlikimiz üçhün, insanlarni ishendürüşke tirishimiz; lékin biz Xudagha ochuq-ashkarimiz, shuningdek silerning wijdaninglardimu ashkare tonulsaq dep ümid qilimen.

Inaqliqqa keltürüş xizmiti

¹² Biz hazir özimizni qaytidin silerge tewsiye qilghinimiz yoq, belki peqet silerde qelbdiki ishlardin emes, tashqi qiyapettin pexirlinidighanlarga bergüdek jawab bolsun dep, silerge bizlerdin pexirlinish imkaniyitini yaritip bériwatimiz.¹³ Chünki ich-ichimizge sighmay qal-

4:15 2Kor. 1:11.

4:16 «gerche tashqi insanliqimiz solashsimu, derheqiqet ichki insanliqimiz künden-künge yéngilanmaqta» — «tashqi insanliqimiz» ademning jan-ténini, «ichki insanliqimiz» ademning qelb-rohini, ichki dunyasini körsitidu. Grék tilida «tashqi insanimiz» we «ichki insanimiz» déyilidu.

4:17 Zeb. 30:5; Mat. 5:12; Rim. 8:18; 1Yuha. 3:2.

5:1 2Kor. 4:7.

5:2 Rim. 8:23.

5:3 Weh. 3:18; 16:15.

5:4 Rim. 8:11; 1Kor. 15:53.

5:5 «U bizge «kapalet» bolghan Öz Rohinimu ata qildi» — «Öz Rohi» grék tilida peqet «Roh» bilen ipadiliniidu. «Kapalet» toghruluq 1:22diki izahatni körüng.

5:5 Rim. 8:16; 2Kor. 1:22; Ef. 1:13; 4:30.

5:7 1Kor. 13:12; 2Kor. 3:18.

5:10 Zeb. 62:12; Yer. 17:10; 32:19; Mat. 16:27; 25:32; Rim. 2:6; 14:10,12; 1Kor. 3:8; Gal. 6:5; Weh. 2:23; 22:12.

5:11 «biz Xudagha ochuq-ashkarimiz, shuningdek silerning wijdaninglardimu ashkare tonulsaq dep ümid qilimen» — «Xudagha ochuq-ashkarimiz, shuningdek silerning wijdaninglardimu ashkare tonulsaq». Démek, Pawlus we bashqa rosullar dunyadikikilerge anche tonush emes, ularning heqiqiy salahiyiti, ularda bolghan Mesihning Muqeddes Rohimu dunyadikikilerge anche tonush emes, shunga ulargha Mesihning her ademni soraqqa tartidighanliq toghruluq ishendürüşning zörüiyiti bar. Lékin Xuda bizni obdan bilidu we (siler Xudaning ademliiri bolghandin kéyin) silermu bizni obdan chüshensenglar kérek, deydu.

5:12 «...tashqi qiyapettin pexirlinidighanlarga bergüdek jawab bolsun dep, silerge bizlerdin pexirlinish imkaniyitini yaritip bériwatimiz» — «tashqi qiyapettin pexirlinidighanlar bergüdek jawab bolsun dep...» — Pawlus hazir Korinttiki jamaette körüngen «saxta rosullar»ni tilgha élip, özi üstidin erz qilghan bu kishilerge jawab bérishe üçhün Korinttiki qérindashlarga özining we hemkarlirining xizmetlirining rohiy mahiyitini azraq ashkarilap körsetmekchi.

5:12 2Kor. 3:1; 10:8.

«Korintliqlarğa «2»»

ghan bolsaqmu Xuda aldida shundaq bolduq, salmaq bolsaqmu siler üçün shundaq bolimiz.¹⁴ Chünki Mesihning muhebbiti bizni shundaq qilishqa ündeydu; chünki biz birsi hemmeylen üçün öldi, shunga hemmeylennimu öldi, dep hésablaymiz.¹⁵ We U hemmeylenni dep öldi, buningdin meqset, hayat bolghanlar özliri üçün emes, belki ularni dep ölüp tirilgüchi üçün yashishi üçündür.

¹⁶ Shuning bilen biz buningdin keyin héchkimni insanlarche tonumaymiz; hetta biz Mesihni insanlarche tonughan bolsaq, buningdin keyin uni yene shundaq tonumaymiz.¹⁷ Shunga emdi birsi Mesihde bolsa, u yéngi bir yaritilguchidir! Kona ishlar ötüp, mana, hemme ish yéngi boldi!¹⁸ We barliq ishlar Xudadindur; U bizni Mesih arqiliq Özige inaqlashturdi, shundaqla bizge inaqlashturub xizmitini tapshurdi: —¹⁹ démek, Xuda Mesihde ademlerning itaetsizliklerini ularning erishi bilen hésablashmay, alemni Özige inaqlashturdi; shuningdek bizge inaqlashturush xewirini amanet qilib tapshurdi.²⁰ Shunga xuddi Xuda biz arqiliq ademlerdin inaqliqqa kélishni ötünginidek, biz Mesihke wakaliten elchilerdurmiz; Mesihning ornida «Xudagha inaqlashturulghaysiler!» dep ötünimiz.²¹ Gunahqa héch tonush bolmighan kishini Xuda bizni dep gunahning özi qildi; meqsiti shuki, bizning Uningda Xudaning heqqaniyliqi bolushimiz üçündür...

Xudaning japa-musheqqet tartquchi elchiliri bolush

6¹ Emdi Xudaning hemkarliri süpitide silerdin Uning méhir-shepqitini qobul qilip turup uni bikargha ketküzmenglar dep ötünimiz.² (chünki u: «Shapaet körsitilidighan bir peytte duayingni ijabet qilishni békitkenmen, nijat-qutulush yetküzüldighan bir künide Men sanga yardemde bolushumni békitkenmen» — dédi. Mana, hazir bolsa «shapaet körsitilidighan yaxshi peyt»; mana, hazir «nijat-qutulush küni»dur!).³ Rebning xizmitige dagh keltürülmisun dep héchqandaq ishta héchkimning imanigha tosalghuluq qilmaymiz;⁴ belki herbir ishta özimizni Xudaning xizmetkarliri süpitide nemune qilip yürümiz; zor chidamliq bilen, jebir-zulumlarda, japa-musheqqetlerde, bésim-qistaqlarda,⁵ kamcha yarilirida,

5:13 «Chünki ich-ichimizge sighmay qalghan bolsaqmu Xuda aldida shundaq bolduq, salmaq bolsaqmu siler üçün shundaq bolimiz» — munu ayyette Pawlus, shühbisizki, (yuqirida éytilghandek) awwal özining we qerindashlarning «qelbdiki ishlar», yeni eng ehmiyetlik ishlar toghruluq sözleydu. U keyinrek «körünüsh»tiki ishlar, yeni «tashqi qiyapet»ning ishlirigha ötidu. Emeliyyette «ich-ichimizge sighmay qalghan bolush» Xudaning zor ulughluqi, éship tashqan shapaetige qarap insanning xushalliqtin bolghan normal inkasi bolush kérekghu, deymiz. Emma bashqa kishiler beribir xush xewerni anglishi kérek, shuningdek öz xushalliqimizgha hay béríp, ular üçün «salmaq» bolushimizmu kérek.

5:14 «birsi hemmeylen üçün öldi» — Mesihni körsitidu. «chünki biz birsi hemmeylen üçün öldi, shunga hemmeylennimu öldi, dep hésablaymiz» — bu ayyab ayet toghruluq «qoshumche söz»imizni körüng.

5:15 Rim. 14:7; Gal. 2:20; 1Tés. 5:10; 1Pét. 4:2.

5:16 «hetta biz Mesihni insanlarche tonughan bolsaq...» — «insanlarche» grék tilida «etler boyiche». «shuning bilen biz buningdin keyin héchkimni insanlarche tonumaymiz; hetta biz Mesihni insanlarche tonughan bolsaq, buningdin keyin uni yene shundaq tonumaymiz» — bu ayyab ayet toghruluqmu «qoshumche söz»imizni körüng.

5:16 Mat. 12:50; Yuh. 15:14; Gal. 5:6; 6:15; Kol. 3:11.

5:17 Yesh. 43:18; Weh. 21:5.

5:18 «we barliq ishlar Xudadindur» — yaki «we bu barliq ishlar Xudadindur».

5:18 Kol. 1:20; 1Yuha. 2:2; 4:10.

5:19 Rim. 3:24,25; Kol. 1:20.

5:20 2Kor. 3:6.

5:21 «gunahqa héch tonush bolmighan kishi» — Mesih. «meqsiti shuki, bizning Uningda Xudaning heqqaniyliqi bolushimiz üçündür» — «Uningda» — Mesihde, elwette.

5:21 Yesh. 53:9,12; Rim. 8:3; Gal. 3:13; 1Pét. 2:22; 1Yuha. 3:5.

6:1 1Kor. 3:9; Ibr. 12:15.

6:2 «shapaet körsitilidighan bir peytte duayingni ijabet qilishni békitkenmen, nijat-qutulush yetküzüldighan bir künide men sanga yardemde bolushumni békitkenmen» — «Yesh.» 49:8.

6:2 Yesh. 49:8.

6:3 Rim. 14:13; 1Kor. 10:32.

6:4 1Kor. 4:1; 2Kor. 11:23.

«Korintliqlarga «2»»

zindanlarda, qozghilang-topilanglar ichide, éghir méhnetlerde, tüneshlerde, roza tutushlar da,⁶ pakliq bilan, bilimlar bilan, sewr-taqetlik bilan, méhribanliqlar bilan, Muqeddes Roh bilan, saxtiliqsiz méhir-muhabbet bilan,⁷ heqiqatning söz-kalami bilan, Xudaning küch-qudriti bilan, heqqaniylikning ong-sol qollardiki qoralliri bilan,⁸ hem izzet-shöhrette hem haqaret ichide, töhmet hem teriplinishlar ichide özimizni Xudaning xizmekarligi süpitide namayan qilduq; yalghanchilar dep qaralghan bolsaqmu semimiy-sadiq bolup,⁹ namsiz bolduq-yu, emma meshhurimiz; öley dep qalduq-yu, emma mana, hayatturimiz; terbiyide jazalanduq-yu, emma ölümgé mehkum qilinmiduq;¹⁰ derd-elem tarttuq-yu, emma daim shad-xuramliqta turimiz; namrat bolghinimiz bilan, emma köp adamlarni bay qilghuchimiz; héchnémimiz yoq bolghini bilan, emma hemmige igidarmiz...

¹¹ Silerge ochuq-yoruq sözlüduq, ey Korintliqlar, bizning baghrimiz silerge keng échildi!¹² Siler biz tereptin qisilghan emes, lékin öz ich-baghringlarning tarliqidin qisilisiler;¹³ emdi adil almashTURUSHTA bolup — (öz perzentlirimge sözligendek sözleymen) — baghringlarni bizgimu keng échinglar...

Qaranghuluqqa hemrah bolmanglar

¹⁴ Étiqadsizlar bilan bir boyunturuqqa chétilip tengsizlikte bolmanglar; chünki heqqaniylik we qebihlik otturisida qandaqmu ortaqliq bolsun? Yoruqluqning qaranghuluq bilan qandaq hemrahliqi bolsun?...¹⁵ Mesihning Bérial bilan néme inaqliqi bolsun? Ishengüchining ishenmigüchi bilan qandaq orta q nésiwisi bolsun?...¹⁶ Xudaning ibadetxanisining butlar bilan qandaq birliki bolsun? Chünki siler tirik Xudaning ibadetxanisidursiler — Xudaning: «Men ularda turimen, ularning arisida yürimen; ularning Xudasi bolimen we ular Méning xelqim bolidu» déginidek siler Uning ibadetxanisidursiler;...¹⁷ Shuning üçhün «Ularining arisidin chiqip kétinglar, Manga ayrilinglar», — deydu Reb, — «héch napak nersige tegküchi

6:5 «tüneshlerde» — démek «tünep dua qilishlarda». Bashqa birxil terjimisi «uyqusizliqlarda».

6:7 «...heqqaniylikning ong-sol qollardiki qoralliri bilan...» — belkim zerb qilidighan hem qoghdaydighan rohiy qorallarni körsitidu.

6:9 «namsiz bolduq-yu, emma meshhurimiz» — dunyadiki «meshhur»lardin bolmisimu, lékin Xuda, perishtiler we jamaetler teripidin meshuordur, dégen menide dep qaraymiz. «terbiyide jazalanduq-yu, emma ölümgé mehkum qilinmiduq» — «terbiyide jazalanduq-yu...» dégenlik bashqa bir terjimisi «derre-qamcha yéduq-yu ...».

—Bu muhim söz toghruluq «qoshumche söz»imizni körüng.

6:9 Zeb. 118:18; Yesh. 26:19.

6:10 «namrat bolghinimiz bilan, emma köp adamlarni bay qilghuchimiz; héchnémimiz yoq bolghini bilan, emma hemmige igidarmiz» — «namrat bolghinimiz bilan,... héchnémimiz yoq bolghini bilan,...» — Pawlus we bashqa rosullar bu dunyaning közqarishidin qarighanda shundaq körüngen bolsimu, ular hergiz özlirini undaq hésablamaydu, belki özlirini heqiqiy baylar (menggülük bayliqlargha ige) dep sanaytti.

6:11 «Silerge ochuq-yoruq sözlüduq, ey Korintliqlar,...» — grék tilida «Aghzimiz silerge ochuq, i Korintliqlar,...».

6:13 1Kor. 4:14.

6:14 «Étiqadsizlar bilan bir boyunturuqqa chétilip tengsizlikte bolmanglar» — «Qan.» 22:10de «Éshek we kalini bir boyunturuqqa teng qoshmanglar» déyilidu. Tengsizlik bolghachqa, ishengen adem we ishenmigen adem teng yük tartmaydu, hetta bir-biridin bashqa yönütlüşke tartidu. Bu sözler peqet nikahqila baghliq emes, türlük ehwallarda étiqadsiz adem bilan «hemboyunturuq» bolush chong chataqlarni chiqiridu, dégenliktur. «...heqqaniylik we qebihlik otturisida qandaqmu ortaqliq bolsun?» — «qebihlik» grék tilida «qanunsizliq», emma bu «qanun» hökümetningki emes, Xudaning heqqaniy teleplirini körsitidu.

6:14 Qan. 7:2; 1Sam. 5:1, 2; 1Pad. 8:21; 1Kor. 5:9; 10:21; Ef. 5:11

6:15 «Mesihning Bérial bilan néme inaqliqi bolsun?» — «Bérial» dégenning ibraniiy tilidiki menisi «erzimes, osal» bolup, Sheytanning yene bir ismi bolidu.

6:16 «Men ularda turimen, ularning arisida yürimen; ularning Xudasi bolimen we ular Méning xelqim bolidu» — «Law.» 26:12 we «Yer.» 28:32, «Ez.» 32:27ni körüng.

6:16 Mis. 29:45; Law. 26:11-12; Yer. 32:38; Ez. 37:27; 1Kor. 3:16; 6:19; 10:7, 14; Ef. 2:21; Ibr. 3:6; 1Pét. 2:5

«Korintliqlarga «2»»

bolmanglar», «shundila Men silerni qobul qilimen»,¹⁸ we: «Men silerge Ata bolimen, siler Manga oghul-qizlirim bolisiler» — deydu Hemmige Qadir bolghan Reb.....

7¹ Emdi bu wedilerge mu'yesser bolghanidin kéyin, i sóyümlükler, özimizni etlerdiki hem rohtiki herxil paskiniliqtin tazilap, Xudaning qorqunchida özimizde ayan qilinghan pakmuqeddeslikni kamaletke yetküzeyli.

Bizni qobul qilghaysiler!

² Bizni qobul qilghaysiler! Biz héchkimge ziyax-zexmet yetküzmiduq, héchkimni nabut qilmiduq, héchkimdin paydilanmiduq.³ Mushularni dep, silerni eyiblimekchi emesmen; chünki men yuqirida éytqinimdek, siler qelbimizdidursilerki, biz siler bilen bille ölüshke, siler bilen bille yashashqa teyyarmiz..⁴ Silerge baghligan ishenchim zor, silerdin bolghan pexrim zor; shuning üçün righbet-tesellige tolduruldum, barliq japa-müshkülchilikirimizde xushalliqim éship tashti..

⁵ Chünki berheq, Makédoniyeye kirginimizdimu etlirimiz héch aram tapalmay, hertereptin qisilip qalduq; sirtimizda jédel-küreshler, ichimizde qorqunchlar bar idi..⁶ Emma chüshkünlerge righbet-teselli bergüchi Xuda bizge Titusning kélishi arqiliq righbet-teselli berdi; ⁷ tapqan righbet-tesellimiz peqet uning kélishi arqiliqla emes, belki uning silerdin tapqan righbet-tesellisi arqiliqmu boldi; chünki u silerning bizge zariqip telmürginginlarni, silerning hesritinglarni, silerning manga bolghan qizghin ghemxorluqunglarni éytip berdi; shuning bilen men téximu xushallandim..⁸ Chünki gerche men silerni xétim bilen azabligan bolsammu, men hazir uningdin pushayman qilmaymen; lékin eslide men shu xétimning silerni azabliganini körüp pushayman qilghanidim (emeliyette, silerning azablinishinglar qisqighine bir mezgilla bolghan).⁹ Emma hazir shadlinimen — azablanishinglardin emes, belki shu azabning silerni towa qildurghanliqidin shadlinimen; chünki silerning azablinishinglar Xudaning yolida idi; shuning bilen siler bizdin héch ziyax tartmidinglar. ¹⁰ Chünki Xudaning yolida bolghan azab-qayghu ademni hergiz pushayman qilmaydighan nijatqa bashlaydighan towigha élip baridu; emma bu dunyadiki azab-qayghu ademni ölümge élip baridu..¹¹ Chünki mana, del mushu ish, yeni Xudaning yolida azablinishinglar, silerge shunche köp estayidilliq, özliringlarni eyibtin neqeder xalas qilish, shunche köp ghezep, shunche köp qorqunch, shunche köp teqezzarliq, shunche köp qizghinliq we jazalashqa shunche teyyar bolushni élip keldi! Siler bu ishning her teripide özüinglarning eyibtin xalas bolushunglarni ispatlidinglar..

6:17 «Ularning arisidin chiqip kétinglar, manga ayrilinglar... héch napak nersige tegküchi bolmanglar» — «Yesh.» 52:11ni köring. Eslide bu sözler Israilgha Babil impériyesidiki keyp-sapa we butpereslikni tashlap chiqishi üçün éytilghan. «shundila Men silerni qobul qilimen» — «Ez.» 20:41ni köring.

6:17 Yesh. 52:11; Ez. 20:34,41; Weh. 18

6:18 «Men silerge Ata bolimen, siler Manga oghul-qizlirim bolisiler» — Tewrat, «2Sam.» 7:14, «Yesh.» 43:6, «Yer.» 31:9ni köring.

6:18 2Sam. 7:8,14

7:2 «...héchkimni nabut qilmiduq» — belkim hem iqtisadiy jehettin hem étiqad jehetidin éytilidu.

7:3 2Kor. 6:11,12,13.

7:4 Mat. 5:12; Ros. 5:41; Fil. 2:17; Kol. 1:24.

7:5 Ros. 16:19,23.

7:6 2Kor. 1:4.

7:7 «chünki u silerning bizge zariqip telmürginginlarni... éytip berdi» — «silerning bizge zariqip telmürginginlar» dégen sözlerde «bizge» dégeni kirgüzduq. Ularning «zariqip telmürgini» Xudagha bolushimu mumkin idi. «silerning hesritinglarni, silerning manga bolghan qizghin ghemxorluqunglarni...» — Korintliqlarning hesretliri qatarliqlar rosul Pawlusning ilgiriki bir xétidiki eyibni (2:4) qobul qilghanliqi tüpeylidin idi.

7:10 2Sam. 12:13; Mat. 26:75; Luqa 18:13.

7:11 «Xudaning yolida azablinishinglar... silerge...shunche köp ghezep, shunche köp qorqunch, ... élip keldi!» — mushu yerde «ghezep» bolsa belkim gunah sadir qilghan kishining qilmishigha, shundaqla özliringning bu ishta jawabkar emeslikige qaritilghanidi. «Shunche köp qorqunch» bolsa Xudadin bolghan qorqunch. «jazalashqa shunche shunche

«Korintliqlarga «2»»

¹² Emdi silerge shu xetni yazghan bolsammu, u xetni ziyan-zexmet qilghuchi kishi üçhün emes, yaki ziyan-zexmet qilinghuchi kishi üçhün emes, belki Xuda aldida bizge bolghan könglünglardiki qizghinliqning aranglarda ayan bolushi üçhün yazdim. ¹³ Bu sewebtin biz righbet-tesellige érishtuq. We righbet-tessellimiz üstige biz Titusning xushalliqi tüpeylidin téximu zor shadlanduq; chünki uning rohi siler teripinglardin yéngilandi. ¹⁴ Chünki men siler toghranglarda birer ishta pexirlinip maxtighan bolsam, u ishta héch xijil qaldurulmidim; belki silerge éytqanlirimizning hemmisi heqiqet bolghinidek, bizning Titusqa silerni pexirlinip maxtishimizmu heqiqet bolup ispatlandi. ¹⁵ U silerning itaetmenlikinglarni, silerning uningdin qandaq eymegen we titrigen halda uni qarshi alghininglarni esliginide, uning silerge baghlighan ich-baghridiki muhebbetliri téximu éship tashidu. ¹⁶ Men silerge herbir ishta ishenchim kamil bolghanliqidin shadlinimen.

Muqeddes bendiler üçhün iane qilish

8¹ Emma, i qérindashlar, biz silerge Xudaning Makédoniyediki jamaetlerge béghishlighan méhir-shepqtini ayan qilmaqchimiz;² ular zor éghir japa-musheqqette sinalghinida, qattiq namrat ehwalda éship tashqan shadliqi bilen ularning ochuq qolluqining bayliqi urghup chiqti;³ chünki ularning küchining bariche, hetta küchidin artuq xeyr-saxawet qilghanliqigha özüm guwah. Ular ixtiyari bilen shundaq qilip,⁴ bizdin muqeddes bendilerge shu yardemde bolushning bextige we shériklikige muyesser bolushni qattiq ötündi;⁵ shundaq qilip, ular kütkinimizdek emes, ümid qilghinimizdin éship özlirini awwal Rebge, andin Xudaning iradisi bilen bizgimu béghishlidi;⁶ shunga, Titus silerde bu méhribanliqni bashlighaniken, biz Titustin silerni buninggha nésipdash qilip uni ada qilishqa ötündüq.

⁷ Emma siler her terepte, yeni ishenchte, sözde, bilimde, toluq estayidilliqta hem bizge bolghan méhir-muhebbitinglarda ewzel bolghininglardek, mushu méhirlilik ishtimu özünglarni ewzel körsitinglar. ⁸ Men bu gep bilen silerge buyruq qilmaqchi emesmen, belki bashqilarning qizghinliqi arqiliq muhebbitinglarning heqiqiylikini ispatlmaqchimen.⁹ Chünki siler Rebbimiz Eysa Mesihning méhir-shepqtini bilisiler — gerche u bay bolsimu, silerni dep yoqsul boldiki, siler uning yoqsulluqi arqiliq béyitilisiler. ¹⁰ Men bu toghruluq pikrimni otturigha qoyimen — bu silerge paydiliq, chünki siler aldinqi yilila iane qilishta we shuninggha irade baghlashta yaxshi bashlidinglar. ¹¹ Emdi hazir uni ada qilinglar; qizghin irade baghlighininglardek, bar dunyayinglar bilen shu ishqá emel qilinglar. ¹² Chünki xeyr-saxawetke bel baghlighuchigha nisbeten, sowghining Xudagha yarighudek bolushi qolida yoqqa emes, belki qolida barigha baghliqtur. ¹³ Chünki bu bashqilarning yükini yéniklitimen dep, özünglarni qiynanglar déginim emes,¹⁴ belki silerde artuq bolghini hazirche ularning kem yérini toldurghinidek, künlerning biride ularda artuq bolghini silerning kem yéringlarni tolduridu; shuning bilen tenglishidu. ¹⁵ Xuddi muqeddes yazmilarda: «Köp yighqanlarningkidin éship qalmidi, az yighqanlarningmu kemlik qilmidi» dep yézilghandek bolghay...

teyyar bolush — öz gunahida ching turup towa qilishni ret qilghan qérindashlarni jamaettin chiqiriwétishni körsitidu. **7:12** «belki Xuda aldida bizge bolghan könglünglardiki qizghinliqning aranglarda ayan bolushi üçhün yazdim» — bashqa bir köchürmisi boyiche «belki bizning Xuda aldida silerge bolghan qizghinliqimizning ayan bolushi üçhün yazdim». Emma keyinki ayetlerni (13-16) we 8:7ni körgende, biz alghan köchürmisi toghridur.

8:4 Ros. 11:29; Rim. 15:26; 1Kor. 16:2; 2Kor. 9:1.

8:7 «bizge bolghan méhir-muhebbitinglarda...» — bashqa bir köchürülmide: «bizning silerge bolghan méhir-muhebbitimizde...» deyilidu (bu köchürme toghra bolsa menisi belkim: «bizning silerge bolghan méhir-muhebbitimizdin ilham-teselli alghanliqninglar»ni körssetse kérek).

8:10 «siler aldinqi yilila iane qilishta we shuninggha irade baghlashta yaxshi bashlidinglar» — «1Kor.» 16:2ni köring.

8:12 Pend. 3:28; Mat. 12:43; Luqa 21:3; 1Pét. 4:10.

8:15 «Köp yighqanlarningkidin éship qalmidi, az yighqanlarningmu kemlik qilmidi» — «Mis.» 16:18.

8:15 Mis. 16:18.

«Korintliqlarğa «2» »

Titusning we xizmetdashlirining wezipisi

¹⁶ Emma Titusning qelbigе silerge bolghan köyümümge oxshash köyümni salghan Xudagha teshekkürler bolghay; ¹⁷ chünki u derheqiqet bizning iltimasimizni qobul qilghini bilen, özi-ning silerge küchlük köyümi bolghachqa, u özlükidin yéninglarga bardi; ¹⁸ emma biz uninggha barliq jamaetler arisida xush xewer xizmitide teriplengen qérindashni hemrah qilip ewettuq; ¹⁹ shuningdek u peqet shu tereptila emes, belki jamaetler teripidin bu xeyrlik ishta bizge hem-seper bolushqa talliwélinghanidi. Emdi biz bu xeyr-saxawetni bolsa, Rebning shan-sheripini hem yardemdiki qizghinliqimizni körsitish üçün uni yetküzüsh xizmitide bolimiz; ²⁰ shundaq qilip biz bu mol sowghini mes'ul bolup yetküzüshte herqandaq ademning bizning üstimizdin töhmet qilmasliqi üçün éhtiyat qilimiz. ²¹ Chünki biz peqet Rebning aldidila emes, belki insan-larning köz aldidimu ishimizni durus qilishqa köngül bölüp kéliwatimiz. ²² Biz yene ular bilen bille köp ishlarda intayin estayidilliqi nurghun qétim ispatlanghan qérindashni ewetmekchi-miz; hazir uning silerge baghlighan zor ishenchi tüpeylidin uning intayin estayidilliqi téximu küchlük boldi. ²³ Titus toghruluq soallar bolsa u méning hemrahim we xizmitinglarda bolghan hemkarimdur; bashqa ikki qérindishimiz bolsa, ular jamaetlarning elchiliri, Mesihning shan-sheripidur. ²⁴ Shunga, jamaetlarning köz aldida muhebbitinglarning ispatini, shundaqla biz-ning silerdin pexirlinishirimizning bikar emeslikini ulargha körsitinglar.

Sowni teyyarlash — séxiy bolushqa ündesh

9 ¹ Chünki muqeddes bendilerning bu yarem xizmiti toghruluq silerge yene yézishimning hajiti yoq. ² Chünki men silerning bu ishqa qattiq bel baghlighininglarni bilimen; men bu toghruluq: Axayadikiler ötken yildin béri xeyr-sediqe bérishke teyyar turuwatidu, dep Makédoniyediki qérindashlarga pexirlinip maxtap kelmektimen, shuning bilen silerning qizghinliqlar ularning köpinchisining xeyr-sediqe bérishige türkte boldi. ³ Lékin qérindashlarni ewetishtiki meqsitim silerning toghranglarda pexirlinip maxtishimning bu ishlarda bihude ish bolup qalmasliqi, silerning déginimdek teyyar bolup turushunglar üçündür. ⁴ Mubada Makédoniyedikiler men bilen bille barghinida, siler teyyarliqsiz bolsanglar, bu ishenchimiz wejidin biz xijaletke qaldurulimiz, siler sözsiz shundaq bolisiler. ⁵ Shu sewebtin men qérindashlardin yéninglarga bérrip silerdin bu wede qilghan xeyrlik ishni aldin'ala teyyarlap pütürüşini ötünüşni zörür dep hésablidim; shundaqla bu silerdin birer nerse ündüriwélish bolmisun, belki méhribanliqinglardin bolsun. ⁶ Emma buni eslenglar: Béxilliq bilen az térighan az alidu, ochuq qolluq bilen térighini mol alidu. ⁷ Her adem héch qiynilip qalmay yaki mejburen emes, belki öz könglide pükkiniche bersun; chünki Xuda xushalliq bilen bergüchini yaxshi köridu. ⁸ Emma Xuda herbir iltipat-shapaetni silerge éship tashturushqa qadirdur; shuning bilen siler herdaim herterepte her éhtiyajqa teyyar quwwetlinisiler, kengrichilikte turup qolliringlar herxil güzel ishqa yétidu. ⁹ Muqeddes yazmilarda pütülinidek: —

8:21 «Chünki biz peqet Rebning aldidila emes, belki insanlarning köz aldidimu ishimizni durus qilishqa köngül bölüp kéliwatimiz» — Tewrat, «Pend.» 3:4ni körüng.

8:21 Rim. 12:17.

9:1 Ros. 11:29; Rim. 15:26; 1Kor. 16:2; 2Kor. 8:4.

9:2 «men bu toghruluq: Axayadikiler ötken yildin béri xeyr-sediqe bérishke teyyar turuwatidu, dep ... pexirlinip maxtap kelmektimen» — Korint shehiri Axaya ölkiside idi.

9:3 «qérindashlarni ewetishtiki meqsitim...» — «qérindashlar» yeni Titus hem yuqirida tilgha élinghan ikki qérindash.

9:6 «ochuq qolluq bilen térighini mol alidu» — yaki «beriketlep térighini beriketlinip alidu».

9:6 Pend. 11:24; Gal. 6:7.

9:7 Mis. 25:2; 35:5; Qan. 15:7; Rim. 12:8.

9:8 «kengrichilikte turup qolliringlar herxil güzel ishqa yétidu» — «kengrichilikte turup» grék tilida «éship tashqinlinip» dep ipadilidu.

«Korintliqlarga «2»»

«U öziningkini tarqatqan,
U yoqsullarga sadiqe bergen;
Uning heqqaniyliqi menggüge turidu»...

¹⁰ Emdi tériqhuchigha térighili uruq, yégili nan ata qilghuchi silerning tériydighan uruqliringlarni teminlep mol qilidu, heqqaniyiliqlarning hosul-méwilirini köpeytilidu. ¹¹ Shuning bilen siler herqandaq ehwalda qoli ochuq bolushqa her terepte béyitilisiler, shuningdek bu ish biz arqiliq Xudagha köp teshekkürlerni élip baridu; ¹² chunki bu xeyrlik xizmetni ada qilish peqet muqeddes bendilerning hajetlirini qandurupla qalmay, köp kishilerning Xudagha yetküzgen teshekkürlirini éship tashturidu. ¹³ Bu yardem xizmiti özliringlarning Mesihning xush xewirini étirap qilishinglardiki méwe bolghan itaetmenliklarga delil-ispat bolidu, shundaqla silerning mushu hajetmen bendilerge, shundaqla barliq ademlerge körsetken ochuq qolluq séxiyliqlingardin ular Xudani ulughlaydu. ¹⁴ We Xudaning silerde tashqinlatqan ajayib méhir-shepqi tüpeylidin, ular siler üçün dua-tilawet qilghinida, ular silerge telpünüp qattiq séghinip esleydu. ¹⁵ Uning til bilen ipadiligüsiz ajayib sowghisi üçün Xudagha teshekkür bolghay!

Pawlusning rosulluq hoquqini aqlishi

10¹ Emma özüm, siler bilen bille bolghanda muamilisi yumshaq, lékin silerdin ayrilghanda silerge qarita qattiq qolluq dep qaralghan menki Pawlus Mesihning yuwash-möminliki we ulayimliqi bilen silerdin ötünumen, ² — shuni telep qilimenki, yéninglarga barghinimda, bizni «etler boyiche mangghanlar!» dep guman bilen qaraydighan bezilerge qarita oylighinimdek qattiq qolluq qilishqa méni mejbur qilmanglar; ³ gerche biz insaniy etlerde yürsekmu, biz etler boyiche jeng qilmaymiz. ⁴ Chunki jeng qorallirimiz etke tewe qorallar emes, belki Xuda teripidin qorghani-istihkamlarni gumran qilish küchige ige qilinghan qorallardur; ⁵ biz ular bilen bes-munazirilirni we Xudani tonushqa qarshilishishqa turghan herqandaq hakawir tosalghuni gumran qilimiz, shundaqla herbir oy-xiyallarni Mesihke béqindurup itaet qilishqa keltürimiz; ⁶ siler toluq itaet qilghandin kéyin, aranglarda qandaq itaetsizlik qalghan bolsa bularni jazalashqa teyyarmiz..

9:9 «U öziningkini tarqatqan, u yoqsullarga sadiqe bergen; uning heqqaniyliqi menggüge turidu» — «Zeb.» 112:9.

9:9 Zeb. 112:9

9:10 «Emdi tériqhuchigha térighili uruq, yégili nan ata qilghuchi silerning tériydighan uruqliringlarni teminlep mol qilidu,...» — «tériydighan uruqliringlar» herxil köchme menide bolup, «hajetmenlerge téximu merdlikBilen xeyrlik qilish pürsetliri», «bashqilargha yaxshiliq qilish pürsetliri» dégendek menilerni öz ichige alidu. Bularning «méwileri» bolsa, bashqilarni étiqadqa keltürüsh, étiqadchilarni righbetlendürüsh qatarliq herxil ésil netijilerni körsitidu — 11-12-ayetni köring.

9:11 «Shuning bilen siler herqandaq ehwalda qoli ochuq bolushqa her terepte béyitilisiler, shuningdek bu ish biz arqiliq Xudagha köp teshekkürlerni élip baridu» — iane Yérusalémdiki étiqadchilargha tapshurulghanda, ular Xudagha köp teshekkür bildüridu, elwette, shundaqla bashqa jamaetlermu u ishni anglap shundaq qilidu.

9:12 «bu xeyrlik xizmetni ada qilish» — «ada qilish» mushu yerde grék tilida: «(kahinlar) qurbaniq qilghandek ada qilish».

9:14 «we Xudaning silerde tashqinlatqan ajayib méhir-shepqi tüpeylidin, ular siler üçün dua-tilawet qilghinida, ular silerge telpünüp qattiq séghinip esleydu» — «Rim.» 15:26-27din köriniduki, Korinttiki (Axayadiki) jamaetler Pawlusning ötünlüshigha axir qobul qilip chong iane toplap, Yérusalémgha ewetkenidi.

10:1 «Mesihning yuwash-möminliki we ulayimliqi bilen...» — shu dewrdiki herbir ishlarda «yuwash-möminlik hem ulayimliq» dégenlik «kengchilik hem rehimdilliq» dégen bashqa meninimu bildüridu.

10:2 «bizni «etler boyiche mangghanlar!» dep guman bilen qaraydighan bezilerge qarita oylighinimdek qattiq qolluq qilishqa méni mejbur qilmanglar» — oqurmenlerge ayan boliduki, «etler boyiche mangghanlar» dégen ibare, «insaniy (Xudaningki emes, belki gunahkarlarning) köz-qarashlar boyiche mangghanlar»ni bildüridu.

10:3 «gerche biz insaniy etlerde yürsekmu, biz etler boyiche jeng qilmaymiz» — ayettiki «jeng» eng muhim jeng, yeni rohiy jengni körsitidu, elwette. «Etler boyiche» yuqiriqi izahatni köring. Menisi: «Bu dunyada yashisqamu, bu dunyaning arzu-hewesliri boyiche yashaydighanlardek (rohiy) jeng qilmaymiz».

10:4 «Chünki jeng qorallirimiz etke tewe qorallar emes, belki Xuda teripidin qorghani-istihkamlarni gumran qilish küchige ige qilinghan qorallardur» — «etke tewe qorallar» bolsa bu dunyagha xas qorallar, yeni qilich, oqya qatarliqlarni körsitidu.

10:4 Yer. 1:10; Ef. 6:13-18.

10:5 «bes-munaziriler» — yaki «bid'et sepsetilir».

10:6 «siler toluq itaet qilghandin kéyin» — 5-ayette éytilghandek, Mesihke itaet qilish, elwette. «aranglarda qandaq

«Korintliqlarga «2»»

⁷ Siler peqet köz aldinglardiki ishlarghila qaraydikensiler. Eger birsi özini Mesihke tewemen dep qarisa, u yene shuning üstige oylansunki, u Mesihke tewe bolghinigha oxshash, bizmu Uningha tewedurmiz. ⁸ Chünki, Reb teripidin silerni nabut qilish üçün emes, belki étiqadinglelarni qurush üçün bizge amanet qilinghan hoquqimiz toghruluq téximu köp ziyadirek maxtansammu, buningda héch yerge qarap qalmaymen, ⁹ emdi men peqet xetlerdila silerni qorqatmaqchi emesmen; ¹⁰ chünki beziler: «Uning xetliri derweqe wezinlik hem küchlük; lékin u yétip kelgende salapetsiz, gépining tutami yoq bolidu» déyishidu. ¹¹ Emdi bundaq xiyal qilghuchilar shuni bilip qoysunki, biz yiraqta bolghinimizda xetlerdiki sözimiz qandaq bolghan bolsa biz yétip barghinimizda emeliyitimizmu shundaq bolidu.

¹² Chünki biz özimizni özini qaltis chaghlaydighanlar bilen bir qatargha qoyushqa yaki ular bilen selishturushqa pétinmaymiz; shundaq kishiler özlirini özlirining ölchimi bilen ölchep, özlirini özliri bilen selishturidighan bolup, heqiqeten eqilsizlardindur. ¹³ Biz emdi özimizge békitilgen ölchemdin halqip maxtinip yürünimiz yoq. Biz belki hemmini ölchigüchi Xuda bizge békitken xizmet dairisidiki ölchem, yeni silerning xizmitinglarchimu yétidighan ölchem bilen pexirlinimiz. ¹⁴ Chünki ölchimi silerning xizmitinglarchimu yetmeydighan kishilerdek, xizmitinglarda bolghinimizda dairimizdin halqip ketmeymiz, chünki biz Mesihning xush xewirini yetküzüshte birinchi bolup yéninglarchimu kelduq. ¹⁵ Biz xizmet dairimizdin halqip, bashqilarning singdürgen japa-ejirliri bilen maxtanghinimiz yoq; lékin biz silerning iman-étiqadinglel öskenséri aranglardiki xizmitimiz bizge békitilgen dairimiz ichide téximu ziyade kéngeytilsun dep ümid qilimiz; ¹⁶ shundaq bolghanda, biz silerdin téximu yiraq yerlerge xush xewerni yetküzüp jakarlaydighan bolimiz; teyyargha heyyar bolup, bashqilarning dairisidiki xizmet ejri bilen maxtinish bizge yat. ¹⁷ Emma «Pexirlinip maxtighuchi bolsa Rebdin pexirlinip maxtishi kérekl!»... ¹⁸ Chünki özini teripligüchi emes, belki Reb teripligen kishi heqiqeten layaqliktur.

Özini «rosul» dep ativalghanlardin hézi bolunglar!

11 ¹ Maxtanghan bu azghine exmeqliqimgha sewrchan bolghaysiler! Emdi siler manga sewrichanliq qilip kéliwatisiler. ² Chünki men Xudadin kelgen otluq muhebbet bilen silerni azdurushlardin heset qilimen; chünki qizni bir ergila yatliq qilghandek, men silerni Mesihkila pak qiz süpitide hazir bolushqa wedileshtürgenmen. ³ Emma yilan Hawa'animizni hiylicherliki bilen azdurghandek, oy-könglünglar Mesihke baghlanghan semimiy, sap wapaliqtin ézip bulghinishi mumkin dep ensireymen. ⁴ Chünki birsi kélip biz silerge héch jakarlap baqmighan bashqa bir Eysani jakarlisa, yaki qelbinglardin orun bergen Rohning ornigha bashqa bir rohqa orun bersenglar we siler qobul qilghan xush xewerdin bashqa bir «xush xewer»ni qobul

itaetsizlik qalghan bolsa bularni jazalashqa teyyarmiz» — «jazalashqa teyyar» toghruluq 13:2-3 we izahatni körüng.

10:7 «Siler peqet köz aldinglardiki ishlarghila qaraydikensiler» — bashqa birxil terjimisi: «Köz aldidiki ishlargha obdan qarap béqinglar!».

10:12 2Kor. 3:1; 5:12.

10:13 «Biz emdi özimizge békitilgen ölchemdin halqip maxtinip yürünimiz yoq» — «özimizge békitilgen ölchem» — démek, Xuda Pawlus we Barnabasqa xush xewer jakarlashtiki hemde jamaetlerni qurushtiki xizmetning dairisini békitken ölchem. «silerning xizmitinglarchimu yétidighan ölchem» — grék tilida «silerge yetken ölchem».

10:13 Ef. 4:7.

10:16 «teyyargha heyyar bolup, bashqilarning dairisidiki xizmet ejri bilen maxtinish bizge yat» — Korinttiki jamaet arisidiki «saxta rosullar» del shundaq ish qiliwatatti, ular Pawlus ejir singdürgen Korintliqlardin «bizning ejrimiz» dep maqtanmaqta idi.

10:17 «Pexirlinip maxtighuchi bolsa Rebdin pexirlinip maxtishi kérekl!» — «Yer.» 9:24.

10:17 Yesh. 65:16; Yer. 9:22-23; 1Kor. 1:31.

10:18 Pend. 27:2.

11:2 Law. 21:13.

11:3 Yar. 3:4; Yuh. 8:44.

«Korintliqlarga «2»»

qilsanglar, siler bu ishlarga ajayib sewr-taqet bilan ötüwérishinglar mumkin!..

⁵ Halbuki, men özümni herqandaq ishta ashu «qaltis ulugh rosullar»din kem sanimaymen!.

⁶ Gerche méning gep-sözlirim addiy bolsimu, bilim jehette men undaq emes; biz qiliwatqan herbir emellirimizde buni silerge her jehettin ispatlap roshen qilduq..⁷ Emdi men silerni kötürülsun dep özümni töwen tutup, Xudaning xush xewirini heq telep qilmay jakarlap gunah qildimmu?..⁸ Men silerning xizmitinglarda bolushqa bashqa jamaetlerdin bulap-talap, ularning yardimini qobul qildim..⁹ Siler bilen bille bolghan waqitlirimda, hajetmen bolghan bolsammu, men héchkimge éghirimni salghan emes (chünki Makédoniyedin kelgen qérindashlar méning kem-kütemni toluqlap berdi); herqandaq ishta özümni silerge yük bolup qélishin saqlap kel-dim we buningdin kéyinmu shundaq qilimen..¹⁰ Mesihning heqiqiti mende rast bolghandek, Axaya yurtlirida héchkimmu méni mushu maxtinishtin tosuyadul!..¹¹ Néme üçhün? Silerni yaxshi körmigenlikim üçünmu?! Xuda bilidu!..¹² Lékin bizge oxshash hésablinish pursitini izdigüchilerning pursitini mehrum qilish üçhün, shuningdek ular maxtinidighan ishlarda heqiqeten bizge oxshash bolsun dep, men néme qiliwatqan bolsam shuni qiliwérimen..¹³ Chünki bundaq kishiler saxta rosullar, aldanchi xizmetkarlar, Mesihning rosullirining qiyapitige kirikalghanlardur..¹⁴ Bu ish ejeblinerlik emes, chünki Sheytan özimu nurluq bir perishtining qiyapitige kirikalidu..¹⁵ Shunga uning xizmetchiliriningmu özlirini heqqaniyliqning xizmetchiliri qiyapitige kirgüziwélishi ejeblinerlik ish emes; lékin ularning aqiwiti özlirining ishligenlirige layiq bolidu.

Heqiqiy rosullarning tartqan japaliri — «saxta rosullar» undaq emes!

¹⁶ Yene shuni éytimenki, héchkim méni exmeq dep hésablimisun; hetta eger méni shundaq dep qarisanglarmu, emdi mendek exmeqni sewr qilip qobul qilghaysiler, shuning bilen özümnu

11:4 «Chünki birsi kélip biz silerge héch jakarlap baqmighan bashqa bir Eysani jakarlasa, yaki qelbinglardin orun bergen Rohning ornigha bashqa bir rohqqa orun bersenglar we siler qobul qilghan xush xewerdin bashqa bir «xush xewer»ni qobul qilsanglar, siler bu ishlarga ajayib sewr-taqet bilen ötüwérishinglar mumkin!» — bu intayin tenilik, kinayilik kinay gep, elwette. Pawlus ularning ehwalidin xéli ensiwiwatidu.

—«Siler bu ishlarga ajayib sewr-taqet bilen ötüwérishinglar mumkin!» dégenning bashqa birxil terjimisi «Siler shuninggha sewr-taqet bilen ötüwérensilerkin deymen!».

11:4 Gal. 1:8.

11:5 «Halbuki, men özümni herqandaq ishta ashu «qaltis ulugh rosullar»din kem sanimaymen!» — «qaltis ulugh rosullar» shübhisizki, intayin kinayilik, hejwiq gep. Bezi alimlar, bu sözler heqiqiy ulugh rosullar (Pétrus, Yuhanna, Yaqup qatarliqlar)ni körsitidu, dep qaraydu. Pikirimizche Pawlus Korinttiki jamaetke özlirini «rosul» dep tonushturghan bezibir aldanchilarni körsitidu. Mushu kishiler özining (yeni Pawlusning) rosulluq hoquqini yoqqa chiqarmaqchi. 12-33-ayetler we 12:11-ayet bu nuqtini ispatlaydu.

11:6 «Gerche méning gep-sözlirim addiy bolsimu,..» — mushu ibare adette «nutuq sözleshke terbiyilenmigen» kishini körsitidu.

11:7 «Emdi men silerni kötürülsun dep özümni töwen tutup, Xudaning xush xewirini heq telep qilmay jakarlap gunah qildimmu?» — Pawlus étiqadchilargha öz éghirini salmasliq üçhün, öz hünerige tayinip, turmushini qamdighan (9-ayetni köring). Biraq beziler (bolupmu «saxta rosullar») «Pawlus heqiqiy rosul bolghan bolsa, étiqadchilarning iqtisadiy yordimige tayanghan bolatti» dep, uni rosul emes dep inkar qilghanidi.

11:7 1Kor. 9:12.

11:8 «Men silerning xizmitinglarda bolushqa bashqa jamaetlerdin bulap-talap, ularning yardimini qobul qildim» — «...bashqa jamaetlerdin bulap-talap» — bu yene tenilik, kinayilik gep, elwette. Pawlus Korint shehiride xush xewerni yetküzgende bashqa jamaetlerning köpligen iqtisadiy yordimige muyesser bolup (9-ayetni köring), Korintliqlarni guman sözliridin xijaletke qaldurush üçhün shundaq deydu.

11:8 Ros. 20:33; 2Kor. 12:13; 1Tés. 2:9; 2Tés. 3:8.

11:9 Fil. 4:15.

11:10 «héchkimmu méni mushu maxtinishtin tosuyadul!» — «mushu maxtinish(im)» bolsa, Pawlus Korintliqlardin héch heq telep qilmay ulargha xush xewer yetküzgenidi.

11:12 «men néme qiliwatqan bolsam shuni qiliwérimen» — démek, Pawlusning heq almay xush xewerni xalis yetküzüwatqanliqi. U shundaq qiliwirse, «saxta rosullar» özlirini Pawlus we hemkarliri bilen sélishturalmay qalidu.

—Emeliyette Pawlusning: «ular maxtinidighan ishlarda heqiqeten bizge oxshash bolsun» déginide özining ularning towa qilip, heqiqeten Xudaning xizmitide bolushigha heqiqiy tilekdash bolghanliqini ipadileydu.

«Korintliqlarğa «2» »

azghine maxtiniwalay..¹⁷ Méning hazir bularni sözlshim Reb teripidin emes, belki özümning exmeqlerche yüreklik po étip maxtinishim, xalas.¹⁸ Nurgun ademler insanlarche po étip max-tanghandikin, menmu maxtinip baqay..¹⁹ Chünki özünqlar shunche dana bolghandin kéyin, siler exmeqlerge sewr-taqet qilishqa razi bolisiler!..²⁰ Mesilen birsi silerni qul qiliwalsa, birsi silerni yutuwalsa, birsi silerdin nep alsa, birsi aldinglarda chongchiliq qilsa yaki yüzünqlarğa kachat salsa, siler uninggha yol qoyisiler..²¹ Epsus, nomus qilip éytimenki, biz undaq ishlargha ajizliq qilduq! Emma ular birer ishtha maxtinishqa pétinghan yerde (exmeqlerche sözlewati-men!) menmu shu ishtha maxtinishqa pétinimen..

²² Ular ibraniylarmu? Menmu shundaq. Ular Israillarmu? Menmu shundaq. Ular Ibrahimning neslimu? Menmu shundaq..²³ Ular Mesihning xizmetkaririmu? (men eqildin azghanlardek sözlewati-men!) qal téximu shundaq; ziyade köp zoruqup ishlimid, intayin köp dzerrendim, intayin köp qétim qamaldim, köp qétim ölüm xewplirige duch keldim;...²⁴ Yehudiylarning «bir kem qiriq qamcha» jazasigha besh qétim tartildim,...²⁵ üç qétim tikenlik qamcha jazasini yédim, bir qétim chalma-késeke qilindim, üç qétim kéme hadisisige uchridim, bir kéche-kündüzni déngizda ötkü zdüm...²⁶ Daim seperlerde bolimen; deryalarning xewplirini, qaraqchilarning xewplirini, yurt-dashlirinning xewplirini, yat elliklarning xewplirini, sheherning xewpini, bayawanning xewplirini, déngizning xewplirini, saxta qérindashlar arisidiki xewplirini bashtin kechürdüm; ²⁷ emge-kler we japa ishlarda zoruqup, pat-pat tüneklerde, achliqta we usuzluqta, daim roza tutushlarda, soghuqlarda we yéling-yalingachliqta yürüp keldim..²⁸ Bu sirttiki ishlardin bashqa, ich-baghrim-da barliq jamaetler üçün her küni üstümni bésip kéliwatqan ghemlerni yewatimen...²⁹ Herkim ajizlisa, men ajizlimidimmu? Herkim ézip putlashqa bolsa, men örtenmidimmu?!...³⁰ Emdi eger maxtinishim zörür bolsa, öz ajizliqimni körsitidighan ishlar bilen maxtinimen.

³¹ Reb Eysaning Xuda-Atisi, menggü teshekkür-medhiyilerge layiq Bolghuchigha ayanki, men yalghan éytmidim..

11:16 «shuning bilen özümü azghine maxtiniwalay» — saxta rosullarning maxtinishliri xéli köp idi. 18-ayetni körüng.

11:18 2Kor. 10:13; 12:5, 6.

11:19 «chünki özünqlar shunche dana bolghandin kéyin, siler exmeqlerge sewr-taqet qilishqa razi bolisiler!» — bu jümle belkim Pawlusning bu xétide eng kinayilik gépi, eng küchlük tapa-tenisi bolushi mumkin. Ular bashqilarning «exmeqliqigha shunche sewr-taqetlik bolghan yerde, (20-ayet) Pawlusning «pexirlinishiliri»ge sewr-taqetlik bolushi kérekqul

11:20 «mesilen birsi silerni qul qiliwalsa, birsi silerni yutuwalsa, birsi silerdin nep alsa, birsi aldinglarda chongchiliq qilsa yaki yüzünqlarğa kachat salsa, siler uninggha yol qoyisiler» — Pawlus mushu saxta rosullarni, ularning ichidiki zeherni sökmekchi.

11:21 «Epsus, nomus qilip éytimenki, biz undaq ishlargha ajizliq qilduq!» — bu yene tapa-tene, kinayilik gep, elwette. Pawlus hergiz ademlerdin nep élip bozek qilmaqchi bolghan emes. «Ajizliq» dégenlik yene belkim ulargha Pawlusning ular bilen bilge bolghan waqtidiki téni ajizliqini eslitish üçün éytiledi. (12:7-10ni körüng).

11:21 Fil. 3:4.

11:22 Ros. 22:3.

11:23 «ular Mesihning xizmetkaririmu? men eqildin azghanlardek sözlewati-men!» — ular (saxta rosullar) Mesihning xizmetkariliri emes, elwette. Emma ular daim özlirini shundaq körsetmekchi bolidu.

11:23 Ros. 9:16; 21:11; 1Kor. 15:10; 2Kor. 6:4.

11:24 «Yehudiylarning «bir kem qiriq qamcha» jazasigha besh qétim tartildim,...» — démek, ottuz toqquz qamcha jazalinishi. Tewrat, «Qan.» 25:3ni körüng.

11:24 Qan. 25:3.

11:25 «üch qétim tikenlik qamcha jazasini yédim» — «tikenlik qamcha jazasi» Rim hökümiti teripidin bolsa kérek idi. «Ros.» 16:22de bir qétim xatirilengen. «Mat.» 27:26diki izahatni körüng.

11:25 Ros. 14:19; 16:22; 27:9,41.

11:27 «pat-pat tüneklerde» — démek «pat-pat tünep dua qilishlarda». Bashqa birxil terjimisi «uyqusizliqlarda».

11:28 «bu sirttiki ishlardin bashqa...» — bashqa birxil terjimisi: «bu ishlardin tashqiri,...».

11:28 Ros. 20:18.

11:29 «herkim ajizlisa, men ajizlimidimmu?» — «kim ajizlisa» — étiqad teripide ajizlash, démek. «Menmu ajizlidim» — Pawlus ajizlighan kishi üçün dua qilghanda kemterlik bilen özini uning bilen birdek qilip, özini uning ornigha qoyghandek bolidu. Buninggha misalni Musa peyghemberning Israil üçün bolghan dua-tilawetliridin körüng («Mis.» 32:30-32).

11:29 1Kor. 8:13.

11:31 Rim. 1:9; 9:1; 2Kor. 1:23; Gal. 1:20; Fil. 1:8; 1Tés. 2:5.

«Korintliqlargha «2»»

³² Demeshq shehiride padishah Arétasning qol astidiki waliy méni tutush üçhün, pütün Demeshq shehirini qattiq teqib astigha alghanidi. ³³ Lékin men sépildiki bir kamardin séwet bilen peske chüshürülüp, uning qolidin qutulup qachtim..

Pawlusqa kelgen wehiyler

12¹ Epsus, maxtiniwérishtning zörüriyiti bar. Gerche uning paydisi bolmisimu, men Rebdin kelgen alamet körünüşler we wehiyler haldide toxtilay. ² Mesihde bolghan bir ademni tonuymen; u on töt yil ilgiri (tende bolghan haldimu, yaki tendin tashqirimu bilmeymen, Xuda bilidu) üçinchi qat asmangha kötürüldi. ³ Men shundaq bir kishini bilimen (tende bolghan haldimu, yaki tendin tashqirimu bilmeymen, Xuda bilidu) — ⁴ u jennetke kötürülüp, shu yerde til bilen ipadiligili bolmaydighan, insanlarning déyishi men'i qilinghan ajayip ishlarni anglidi. ⁵ Shundaq bir adem bilen maxtinimen, özüm heqqide bolsa ajizliqmdin bashqa birer ish bilen maxtanmaymen. ⁶⁻⁷ Hetta maxtinay désemmu exmeq hésablanmaymen; chünki men heqiqetni éytqan bolattim; emma birsi mende körginidin yaki men toghruluq anglighinidin méni (manga ashkarilanghan wehiylarning ghayet zor ulughluqi tüpeylidin) yuqiri oylap qalmisun dep özümni maxtinishtin yigdim. Mushu wehiylarning zor ulughluqi tüpeylidin körenglep ketmeslikim üçhün etlirimge sanjilghan bir tiken, yeni méni urup tursun dep Sheytanning bir elchisi manga teqsim qilinghan; buning meqsiti, méning körenglep ketmeslikim üçündür. ⁸ Buning toghrisida u mendin ketsun dep Rebege üç qétim yéлиндим; ⁹ lékin U manga: «Méning méhir-shepquitim sanga yéterlik; chünki Méning küch-Qudritim insanning ajizliqida toluq emelge ashurulidu» — dédi. Shunga men Mesihning küch-qudriti wujudumda tursun dep ajizliqirimdin maxtinishni téximu xushluq bilen talliwalimen; ¹⁰ shunga men Mesih üçhün ajizliqlarni, haqaretlerni, qiyinchiliqlarni, ziyankeshliklerni we azab-oqubetlerni xursenlik dep bilimen. Chünki qachan ajiz bolsam, shu chaghda küchlük bolimen..

Pawlusning Korinttiki jamaetke köngül bölüshi

¹¹ Men maxtinip derweqe exmeq bolup qaldim! Lékin özünglar méni buninggha mejbur qildinglar. Emelijette eslide men siler teripinglardin teriplinishim kérek bolatti; chünki héch erzimes bolsammu, men héliqi «qaltis ulugh rosullar»din héch terepte héch ishtha kem emesmen..

¹² Derweqe men aranglarda bolghan chaghda rosulning bésharetlik alametliri, hertereplik chidam-sewrchanliq ichide möjizilik alametler, karametler hem qudretlik möjiziler bilen emelde körsitilgen. ¹³ Silerni bashqa jamaetlerdin qaysi terepte töwen orunggha qoydum? — peqetla özümni silerning üstünglarga yük qilip artip qoymighinim bilenmu?! Méning bu adaletsizli-

11:32 Ros. 9:24.

11:33 «Lékin men sépildiki bir kamardin séwet bilen peske chüshürülüp, uning qolidin qutulup qachtim» — heqiqiy rosullar ömrinde anche rahat körmeydi; Pawlus buningdin yene bir misal körsitidu.

12:2 «Mesihde bolghan bir ademni tonuymen» — bu adem del Pawlusning özi bolup, u Xuda uninggha bergen wehiy we ghayibane alametler bilen maxtinishni qilche xalimighan bolup, özini töwen tutushqa tiriship, özi toghruluq «men» démey, «üchinchi shexste» sözleydu. «u on töt yil ilgiri ... üçinchi qat asmangha kötürüldi» — Tewrat-injil boyiche, peqet üç asman bar. Birinchi «hawa», ikkinchi «alem boshluqi», üçinchisi Xudaning huzurining özidir.

12:2 Ros. 9:3; 22:17; 1Kor. 15:8.

12:5 «özüm heqqide bolsa ajizliqmdin bashqa birer ish bilen maxtanmaymen» — «ajizliqmdin» grék tilida «ajizliqirimdin».

12:6-7 «mushu wehiylarning zor ulughluqi tüpeylidin körenglep ketmeslikim üçhün etlirimge sanjilghan bir tiken ... manga teqsim qilinghan» — «tiken»ning köchme menisi bar, elwette. «... méni urup tursun dep Sheytanning bir elchisi

manga teqsim qilinghan» — grék tilida «Sheytanning bir perishtisi». «elchi» we «perishte» dégenler emelijette bir gep. 12:10 «Chünki qachan ajiz bolsam, shu chaghda küchlük bolimen» — Pawlus ajiz bolghinida Mesihke téximu tayinidu, shuning bilen küchlük bolidu; hemmimizmu shundaq bolushimiz kérek.

12:11 1Kor. 15:10.

12:12 1Kor. 9:2.

«Korintliqlarga «2»»

kimni epu qilghaysiler!¹⁴ Mana, hazir yéninglarga üçinchi qétim bérishqa teyyarmen, shuning bilan silerge héch yük éghirimni salghum yoq. Chünki izdiginim igilikinglar emes, belki özünglardur; perzentliri ata-anilar üçhün emes, belki ata-anilar perzentliri üçhün mal-mülük yighishi kérek.¹⁵ Emdi jéninglar üçhün igilikimdin xushluq bilan serp qilimen hemde özümni serp qilimen — gerche men silerni qanche söygenéri men shunche az söyülsem.¹⁶ Emdi shundaq bolghini bilen, men silerge héch yük bolghan emesmen; biraq héligerlik qilip, men silerni bablap qoydum!¹⁷ Ejeba, men silerge ewetken ademlerning birersi arqiliq silerdin nep aldimmu?!¹⁸ Men Titusni silerning yéninglarga bérishqa ündidim we yene héliqi qérindashnimu uning bilan bille ewettim. Titusning silerdin nep élip baqqan yéri barmu? Biz ikkiylen oxshash bir rohta yüriwamamduq? Bizning basqan izimiz oxshash emesmiken?

¹⁹ Yaki siler ezeldin bizni «Ular aldimmizda özlirini aqlap kéliwatidu» dep oylawatamsiler? Ish undaq emes. Biz peqet Mesihde bolup Xuda aldida sözlewetimiz; qiliwatqan hemme ishlar, i söyümlükirim, silerning étiqadiglarini qurush üçündür.²⁰ Chünki men yéninglarga barghinimda, silerning ümid qilghan yérimdin chiqmay qélishinglardin, özümningmu silerning ümid qilghan yéringlardin chiqmay qélishimdin, yeni aranglarda ghowgha-jédel, hesetxorluq, ghezep-nepret, menmenchilik, töhmetxorluq, gheywetxorluq, tekebburluq we parakendichilikler bolarmikin dep ensireymen;²¹ — bu qétim silerning yéninglarga barghinimda, aranglardiki gunah sadir qilip, taki bügünge qeder ötküzgen napakliq, buzuqluq we shehwaniy ishlardin téxi towa qilmighan nurgun ademlerning sewebidin Xudayim méni aldinglarda töwen qilip qoyarmikin, shularning qilmishliri tüpeylidin matem tutmay turalmaymenmikin, dep ensireymen..

Axirqi agahlandurush we salamlar

13¹ Bu yéninglarga üçinchi qétim bérishim bolidu. «Her bir höküm ikki-üch guwahchining aghzida ispatlinishi kérek».²⁻³ Men ilgiri ikkinchi qétim yéninglarda bolghinimda burun gunah sadir qilghanlarga hem qalghan hemminglarga shundaq éytqan, hazirmu silerdin néri bolsammu qaytidin aldin'ala agahlandurup éytimenki (siler Mesihning men arqiliq sözligenlikige ispat telep qilip kéliwatqininglar tüpeylidin), men barghinimda héchkimni ayimaymen; derweqe men arqiliq sözlewatqan Mesih silerge nisbeten ajiz emes,

12:13 «Méning bu adaletsizlikimni epu qilghaysiler!» — «adaletsizlik» intayin kinayilik, hejwiyy gep, elwette — bu söz Pawlusning ulardin héch éqtisadiy yordem telep qilmay, ulargha xush xewerni heqsiz yetküzgenlikini körsitidu. Uning yuqirida esletkindek, u Korintta xush xewerning xizmitide bolghinida, bashqa jamaetler uninggha yordem pulini ewitip berdi.

12:13 1Kor. 9:12; 2Kor. 11:9.

12:14 «Chünki izdiginim igilikinglar emes, belki özünglardur» — «izdiginim» — Injil, «Luqa» 19:10ni köring.

12:14 Ros. 20:33.

12:15 2Kor. 6:12.

12:16 «men silerge héch yük bolghan emesmen; biraq héligerlik qilip, men silerni bablap qoydum!» — bizningche bu yene tapa-tene, intayin kinayilik gep. Pawlus Korintliqlarni rohiy jehettin quwwetlimekchi bolup, özi ularning éynigha barmay (Korintliqlar belkim uning yordem-xizmitini ret qilghan bolatti), belki özige oxshash bashqa köyümchan qérindashlarni öz ornigha ewetti (17-ayetni köring).

—Lékin bashqilar mushu ayet: «beziler méni hiylerlik qilip, yalghan sözlep, silerdin nep ündürüwalidu, déyiship yüridu» dep terjime qilidu.

12:19 «...silerning étiqadiglarini qurush üçündür» — grék tilida: «...silerni qurush üçündür». «Ademni qurush» toghruluq «Rimliqlargha»diki kirish söznimu köring.

12:21 «Xudayim méni aldinglarda töwen qilip qoyarmikin...» — «aldinglarda», bashqa birxil terjimisi «siler tüpeylidin». Belkim ikkila xil terjimisi toghridur. «...téxi towa qilmighan nurgun ademlerning sewebidin Xudayim méni aldinglarda töwen qilip qoyarmikin, shularning qilmishliri tüpeylidin matem tutmay turalmaymenmikin, dep ensireymen» — Pawlus, Korintliqlarning téxi qet'iylik bilen towa qilip baqmighan gunahliri tüpeylidin yene xijil bolup qalimen, dep ensireydu.

13:1 «Her bir höküm ikki-üch guwahchining aghzida ispatlinishi kérek» — bu Tewratning sözi, shundaqla Tewratniki we Injildiki muhim bir prinsiptur. «Chöl.» 19:15, «Mat.» 18:16, «1Tim.» 5:19ni köring.

13:1 Chöl. 35:30; Qan. 17:6; 19:5; Mat. 18:16; Yuh. 8:17; Ibr. 10:28.

«Korintliqlarğa «2»»

belki aldinglarda intayin qudretliktur; ⁴ U derweqe ajizliqta kréstlengen bolsimu, lékin Xudaning qudriti bilen yenila hayat. Bizmu Uningda ajiz bolsaqmu, Xudaning silerge qaratqan qudriti bilen, Uninggha baghlinip hayat yashaymiz.. ⁵ Emdi özünglarni étiqadta barmu-yoq dep tekshürüp körünglar; özünglarni sinap béqinglar! Siler Eysa Mesihning özünglarda bolghanliqini (sinaqtin shallinip qalmisanglar!) bilip yetmemsiler?. ⁶ Emdi silerning bizning sinaqtin shallinip qalmighanliqimizni bilip qélishinglarni ümid qilimen.

⁷ Silerning héchqandaq rezillik qilmasliqinglar üçhün Xudagha dua qilimiz; bu, bizning sinaqtin ötti dep qarilishimiz üçhün emes — hetta sinaqtin ötmidi, dep qaralsaqmu, meyli — muhimi silerning durus bolghanni qilishinglar.. ⁸ Chünki biz heqiqetke qarshi héch ish qilalmaymiz; némila qilsaq u beribir heqiqetni ayan qilidu, xalas.. ⁹ Chünki biz ajiz bolsaqmu, silerning küchlük bolghininglardin shadlinimiz. Shuningdek biz yene shuninggha dua qilimizki, siler kamaletke yetküzülgeysiler.. ¹⁰ Silerning yéninglarga barghinimda Reb manga ghulitish üçhün emes, belki étiqadni qurush üçhün amanet qilghan hoquqimni ishlipt silerge qattiq qolluqni körsetmeslikim üçhün, men silerdin yiraqta bolghinimda mushularni yazdim..

¹¹ Eng axirda, qérindashlar, shadlininglar; kamaletke yetküzülünglar, righbet-tesellide kücheytilinglar; bir oy, bir pikirde bolunglar; inaq-xatirjemlikte ötünglar; we méhir-muhabbet we inaq-xatirjemlikning Igsi Xuda siler bilen bille bolidu.. ¹² Bir-biringlar bilen pak söyüşler bilen salamlishinglar.. ¹³ Barliq muqeddes bendilerdin silerge salam. ¹⁴ Rebbimiz Eysa Mesihning shapaiti, Xudaning méhir-muhabbiti we Muqeddes Rohning hemrah-hemdemliki silerge yar bolghay!

13:2-3 «hazirmu silerdin néri bolsammu qaytidin aldin'ala agahlandurup éytimenki... men barghinimda héchkimni ayimaymen» — «héchkimni ayimaymen»: Pawlus «1Kor.» 5-babta, éghir gunah sadir qilghan bir kishi üsitidin «etliri halak qilinsun, shundaq bolghanda rohi Reb Eysaning künide qutquzular, dep Sheytangha tapshurulsun» dégen hökümni chiqarghan. Pawlus mushu yerde közde tutqini, gunahqa patqan kishiler oxshash hökümge uchrishi mumkin, démekchi.

13:4 «Bizmu Uningda ajiz bolsaqmu...» — bu ajayib ibare toghruluq «qoshumche söz»imizni körüng. «...bizmu Uningda ajiz bolsaqmu, Xudaning silerge qaratqan qudriti bilen, Uninggha baghlinip hayat yashaymiz» — démek, rosullar sirttin qarighanda ajiz körünsimu (we belkim özlirini ajiz hés qilghan bolsimu) u Xudaning Korintliqlar arisida Öz qudrisini körsitidighanliqigha ishinidu, shuninggha ishenchi kamil bolup, «Biz shu qudret bilen xizmitinglarda küchlük bolimiz» dégender bolidu.

13:5 1Kor. 11:28.

13:7 «bu, bizning sinaqtin ötti dep qarilishimiz üçhün emes — hetta sinaqtin ötmidi, dep qaralsaqmu, meyli — muhimi silerning durus bolghanni qilishinglar» — démek, Korintliqlar rezilliktin towa qilghan bolsa, Pawlus we hemkarlirining xizmiti ünümlük, méwilik we shereplik körünüshi mumkin — lékin Pawlusqa nisbeten, muhimi Korintliqlarning özlirining rohiy ehwalidir. Bu nahayiti ulugh söz toghruluq «qoshumche söz»imizni körüng.

13:8 «Chünki biz heqiqetke qarshi héch ish qilalmaymiz; némila qilsaq u beribir heqiqetni ayan qilidu, xalas» — bu intayin ehmiyetlik ayet toghruluq «qoshumche söz»imizni körüng.

—Bashqa birxil terjimisi: «Biz heqiqetke zit ishlarni qilmastin, heqiqet boyiche ish qilishimiz kérek».

13:9 «Chünki biz ajiz bolsaqmu, silerning küchlük bolghininglardin shadlinimiz» — «küchlük» we «ajiz» rohiy terepote éytilghan, elwette.

13:10 2Kor. 10:8.

13:11 «righbet-tesellide kücheytilinglar» — mushu ibare grék tilida bir söz bilenla ipadiliniidu. «méhir-muhabbet we inaq-xatirjemlikning Igsi Xuda» — grék tilida: «méhir-muhabbetning hem inaq-xatirjemlikning Xudasi» — démek, U méhir-muhabbet, xatirjemlik bergüchi hem Özi herdaim méhir-muhabbette we inaq-xatirjemlikte turghuchi Xudatur.

13:11 Rim. 12:16,18; 15:5; 1Kor. 1:10; Fil. 2:2; Ibr. 12:14; 1Pét. 3:8

13:12 Rim. 16:16; 1Kor. 16:20; 1Tés. 5:26; 1Pét. 5:14.

Qoshumche söz

2:11

«Shuning bilen Sheytan bizdin héch üstünlükke érishelmeydu; chünki biz uning hiyle-mikiriridin bixewer emesimiz»

Bu sözler Pawlusning: — «**Lékin siler qaysibirini melum ish üçün kechürüm qilghan bolsanglar, menmu hem uni shundaq qilghan bolimen; menmu melum bir ishni kechürüm qilghinimda (bire ishni kechürüm qilghan bolsam), men silerni dep Mesihning huzurida shundaq qildim**» dégen bayanidin kéyin kélidu. Kishilerning undaq qilishi yaki shundaq prinsiplar bizni qandaqmu «**Sheytanning hiyle-mikiriri**»din qutquzidu? Sheytanning hiyle-mikiriri derweqe köp, we peqet Xudaning Tewrat-Injilda xatirilengen yolyoruqliri hem pend-hékmetlirini qobul qilghuchilar, shundaqla shapaiti bilen ulargha emel qilghuchilarla shulardin xalas bolalaydu. Pawlusning bu pozitsiyesi Xudaning hékmetlirining peqet birinila körsitidu, biraq u intayin ehmiyetlik bir misal.

Mesilen, Korinttiki jamaetikilerdin biri ochuq-ashkare we üzlüksiz halda gunah sadir qilishqa bashlighan. Pawlus yene bu kishini eyibleydu, jamaet Pawlusning nesihitige qoshulup bu kishini jamaetning sorunliridin we hemrahliqidin chiqiriwétidu. Kéyin mushu kishi towa qilidu we jamaet uning towa qilghanliqini heqiqiy dep qobul qilidu, shunga tégishlik halda uni xushalliq bilen arisigha qayta alidu, deyluq. Shundaq ehwalda Pawlus ularning yénigha qaytip kelginide hergiz: «Siler némishqa mushu kishi heqiqiy towa qildimu-yoq dep méningdin héch meslihet sorimayla uni ibadet sorunliringlarga qaytidin qobul qildinglar?» dep sorimaytti. Shundaq pozitsiye Xudaning ademliride bolsa gumanxoruqni körsitip, ademning iman-étiqadini nabut qilishi mumkin. Pawlus eksiche: «Men siler chiqarghan hökümliringlarni ishenchlik dep qaraymen, hörmetleymen — siler gunahqa pétip qalghanliqidin towa qilghan melum kishini kechürüm qilghan (yeni, uni jamaetke qaytidin qobul qilghan) bolsanglar, menmu mushu kishini qobul qilimen» deytti.

Andin Pawlus bu prinsipni hemmige ortaq qilip: «Men birsini epu qilghan (uni alaqe-hemrahliqigha qaytidin qobul qilghan) bolsam, men silerni dep shundaq qilimen» dep tetbiqlaydu. Biz buni shundaq chüshinimizki, melum bir adem (Korinttiki bir adem, deyli) Pawlusqa nisbeten gunah qilghan bolsa, u bu ishni bir terep qilghinida mushu gunahning peqet özige tegken tereplirigila emes, belki shu kishining illetlirining Korinttiki jamaetke tesir yetküzgen tereplirigimu köngül böletti. Eger mushundaq kishining peqet özige tegken terepliridila emes, belki jamaetke (shundaqla herqandaq kishige) tegken terepliridimu illetliridin towa qilghanliqigha Pawlusning közi yetken bolsa u uni qérindash süpitide qaytidin qobul qilatti. Chünki shundaq qilish hemmeylengimu paydiliq we yaxshi. U shunga jamaettin öziningki epu-kechürüm ishlerida bolghan höküm-pemlirigimu ishinishni telep qilidu. Biz yene shuni éytaalaymizki, peqet qelbide heqiqeten Xudaning xelqining ghémini üzlüksiz, herdaim yep turidighan bir adem shundaq éniq we roshen hökümlerni chiqiralaydu (11:28ni körüng). Shunga özara ishench we hörmet bolsa, bölgüchilik térighudek yochuqlarni tépish Sheytanğa tes chüshidu.

«Korintliqlarga «2»»

4:11-12

«Chünki Eysaning hayati ölidighan etlirimizde ayan qilinsun üçün, tirik qalghan bizler herdaim ölümge tapshurulmaqtimiz. Shuning bilen bizde ölüm ishlewatidu, emma hayat silerde ishlewatidu»

Bizning xulasimizche Pawlus mushu ayetlerde «ölüm» toghruluq sözliginide, peqet xush xewerni jakarlaydighan uzun seperlerde pat-pat uchrighan ölümning xewpinila emes, belki ademning ichki dunyasigha baghliq rohiy «ölüm prinisipi»ni közde tutidu. Oqurmenlerge Pawlusning köp xetliride «ölüm»ni mushundaq rohiy meniside ishletkenliki ayan bolsa kérek.

Biz mushu prinsipni Reb Eysaning Özining sözliridin teswirlishimizge toghra kélidu: — (Injil, «Mat.» 16:24-25)

«— Kimdekim Manga egishishni xalisa, özidin waz kéchip, özining kréstini kôtürüp Manga egeshsun! Chünki öz hayatini qutquzmaqchi bolghan kishi choqum hayatidin mehrum bolidu, lékin Men üçün öz hayatidin mehrum bolghan kishi öz hayatigha érishidu».

Bu bayan yene Injil «Luqa» 9:23-24de biz üçün xatirilengen: «**Kimdekim Manga egishishni niyet qilsa, özidin kéchip, her küni özining kréstini kôtürüp Manga egeshsun! Chünki kimdekim öz hayatini qutquzimen deydi, choqum uningdin mehrum bolidu, lékin Men üçün öz hayatidin mehrum bolghan kishi hayatini qutquzidu**».

Luqa mushu yerde biz üçün Mesihning «her küni» dégen sözinimu xatirileydu. Bu söz bizge shuni roshen qiliduki, «öz kréstini kôtürüş» peqet ademning krizisqa uchrighanda hayatining yönülüşini burap pütünley özgertken qararila emes, belki herkünü qaytidin yéngilinishi kérek bolghan birxil bel baghlishidur.

Emdi «**öz kréstini kôtürüş**» dégenni qandaq chüshinish kérek? Oqurmenlerge ayanki, «kréstke mixlash», «kréstlesh» Rim impériyesidiki eng rehimsiz we azabliq ölüm jazasi bolupla qalmay, yene eng shermende jaza idi. Ölümge mehkur kishi awwal pütünley yalingachlinip, urulidu, qamchilinip mazaq qilinidu; andin adette özi mixlinidighan kréstni ölüm jazasi meydanigha mürisige élip kôtürüp apirishqa mejbur qilinidu; axirda u ashu kôtürüp aparghan kréstke (puti we qoli) mixlinip öltürülidu. Adette öltürülgüchi kréstke ikki-üch kün ésilip azablinidu; her qétim tiniq alay déginide u mixlanghan putini ming teslikte tirep ténini yuqirigha kôtürüshi kérek bolidu. Axir bérip u ussuzluqtin (su bérilmigen bolsa) yaki tiniq élishqa (özini yuqirigha tireshke) maghduri qalmay ölidu. Reb Eysa kréstlengende peqet alte saet ichide Öz rohini XudaAtisigha tapshurushi bilen öldi; bundaq ölüm möjize idi, chünki U: «**Héchkim hayatimni mendin almaydu**» dégenidi («Yuh.» 10:18, yene «Mar.» 15:44ni köring).

Emdi «özining kréstini kôtürüş» dégendin, «ölüm jazasini qobul qilishqa teyyar bolush» dégen mene chiqidu. Mushundaq sözler eyni waqitta adamlarni chöçütkenidi hem hazir mu adamlarni chöçitiwétish zörür. Emma mushundaq «ölüm» bolsa bashqilarni «Xudaning dushmanlirini» dep öz ölümü bilen öltürmekchi bolghan «shéhit»ning ölümü emes; undaq kishiler adiship bomba-miltiqlar bilen «Xudaning dushmanlirini öltürüş bilen Allani kursen qilimen» dep oylaydu. Injildin bilimizki, «Xuda méhir-muhebbettur», hem U hetta dushmanlergimu muhebbetni we kechürüm körsitishni emr qilidu, chünki u barliq insanlarni söyidu, dep bilimiz. Xuda Mesihning dunyagha kélishidin keyin mömin bendiliridin héchqachan bashqa ademni öltürüshni telep qilghan emes.

«Korintliqlarga «2»»

Yaq, «öz kréstini kötürüş» «shéhit»ning ölümi emes; hem nadanlarche kréstsiman altun-kümüshtin yasalghan melum bir buyumni boynigha taqash emes. Köp ademler mushundaq nersini «tiltumar» süpitide taqaydu. Undaq qilish Tewratning roshen emrlirige xilap. Biraq hetta undaq nerse «tiltumar» dep taqalghan bolmisimu, bashqa kishiler uninggha qarap «mushu Mesihge ishengenler özlirining apettin qoghdilishi üçün tiltumarlarga éhtiyajliq» dep oylaydu. Elwette, ularning bizge kériki yoq; biz herhalda taqimasliqimiz lazim.

Xuda bizdin öz ixtiyarimiz bilen ölümge yüzlinishni бүгүн telep qilsa, shuninggha teyyarmubiz? Shundaqla addiy ölümge emes, belki Mesih üçün dehshetlik, shermendilik bir ölümge yüzlinishke teyyarmubiz? Étiqadchilar üçün «ölümge bérish» undaq kün (eger kelse) ömrinde bir qétimla kélidu, elwette. Emma herbir künde birnechche yol köz aldimizda turidu, biz ularidin talliwalimiz; yol talliwalghinimizda Mesih xojayin bolamdu? Hayatimizda özimiz padishahmu, yaki Xuda padishahmu? Biz herküni etigende ornimizdin turup tirik Xudagha: «Ata, mushu künni sanga tapshurimen! Sen xalighiningni manga körsitip bergeysen!» deymizmu? Shundaq qilidighan herbir kishi mol tejribilik bir hayatqa kiridu; chünki Xuda bizge muhebbet, mes'uliyet we heqqaniyet toghruluq ögitishke bashlaydu. Bashqilargha muhebbetni körsitish, köp ehwallarda öz xahishlirimizgha «yaq» déyishni telep qilidu. Biz «**bashqilardin ümid qilghan muamilini ularghimu körsitish**» üçün («Mat.» 7:12) özimizning xahishlirimizdin waz kéchip, özimizge pat-pat «yaq» déyishimiz kérek bolushi mumkin. Eger biz herküni «axirqi qurbanliq»ni qilishqa teyyar bolsaq, emdi xushalliq bilen öz xahishlirimizgha «yaq» dégen birnechche kichikkine qararlargha kélishekimu teyyarmiz. Öz xahishlirimizdin waz kéchishlerni birxil «öz shexsimizning ölümi» dégili bolidu, Pawlus mushu ayetlerde «ölüm»ni shu meniside ishlitidu.

Emdi kishiler peqet öz nepsini qanduruqla boldi qilsa néme boptu? Kishiler néme dep shundaq éghir yolni talliwalisun?

Birinchi seweb, Xuda dégen Xudadur — U bizni we hemmini yaratqan, shuning tüpeylidin Uni söyüş we Uninggha itaet qilish kérek. U bizni Özi bilen yéqin alaqude we hemrahliqta bolush üçün yaratti; bizde Mesihning buninggha munasiwetlik bolghan: «**Men üçün öz hayatidin mehrum bolghan kishi öz hayatigha érishidu**» dégen qimmatlik wedisi bar. Shunga bu yolda yashashning netijisi xushalliq we bextke tolghan bir hayattur. Mesihning kréstlinishi milyonliqlargha bext we hayat yetküzgendek, öz mömin bendilirining herkündiki kichik «ölüshliri», yeni öz xahish-nepsilirige «yaq», Xudaning körsetmilirige «maqul» déyishlirimu zerrichilik dairide bashqilargha bext yetküzidu. Mundaq prinsip yaki «rohiy qanuniyet»ning biz söygen, ghémini yeydighan, dualirimizning obyékti bolghan kishilerge alahide tesiri bar; Pawlus: «**Shuning bilen bizde ölüm ishlewatidu, emma hayat silerde ishlewatidu**» dégen mushu ajayib prinsip peqet bizning bashqilargha ochuq bir ishta muhebbet körsetkinimizdila emes, köp bashqa waqitlarda inawetlik bolidu. Biz söygen kishilerning yénida tursaqmu, nérida tursaqmu, herqétim Xudagha boysunghinimizda, her qétim Muqeddes Rohqa egeshkinimizde, herqétim bashqilarni beriketlik bolsun dep öz xahishlirimizgha «yaq» déginimizde, emdi shu chaghlarda Muqeddes Roh arqiliq bizge rohiy jehette baghlanghan kishilerge alahide bir beriket biwasite éqip baridu. Mushundaq beriket Xudaning mömin bendilirining hayatini janlanduridu, rohigha maghdur yetküzidu (grék tilida «énérgiyeleydu» dégen söz bilen ipadiliniidu), hetta biz söygen emma Xuda tonumaydighan adimirimizning wujudida Muqeddes Rohning xizmetlirini tézlitidu; beriket melum derijide hetta alemshumul jamaetke éqip chiqidu. Bu prinsip Xudagha itaet qilishqa qanchilik zor túrtke-he!

«Korintliqlarga «2»»

5:14

«Chünki biz birsi hemmeylen üçhün öldi, shunga hemmeylennimu öldi, dep hésablaymiz»

15-ayette biz «hayat bolghanlar» toghruluq oquymiz. Shunga addiy mentiye bilen éytish kérekki, yer yuzidiki bezi kishiler emeliyette «hayat bolghanlar»din emes — ölüq yaki ölgen. Pawlus bu bayanni Mesihning muhebbitining bizni xush xewerni tarqitishqa türtké bolghanliqi bilen baghlighachqa, «**hemmeylen öldi**» dégen sözlerni Adem'atining barliq perzentlirining, jismaniy jehette téni tirik bolghini bilen barliq muhim jehetlerde, yeni rohqa ait jehetlerde heqiqiy «ölgen» ikenlikini körsitidu, dep qaraymiz. Shunga ularning hemmisi hayatliqning xush xewirini anglashqa intayin mohtaj. «**Mesih hemmeylen üçhün öldi**» — yeni, öz rohimizda Xudani héch tonumighachqa «rohiy ölüq» bolghan hemmimizni menggülük hayatqa érishsun dep öldi.

«**Hemmeylen öldi**» dégen mushu bayan rosulning «Ef.» 2:1de: «**Siler bolsanglar, qebihlikliringlar hem gunahliringlarda ölgen bolup...**» dep éytqan sözige oxshash. Bizning «Efesushluqlar»diki bu ayet üstidiki izahat hem qoshumche sözimizni körüng. Bayanni shu menide chühensek, töwende sherhileydighan 16-ayet bilen roshen munasiwiti barliqini körimiz.

5:16

«**Shuning bilen biz buningdin kéyin héchkimni insanlarche tonumaymiz; hetta biz Mesihni insanlarche tonughan bolsaq, buningdin kéyin Uni yene shundaq tonumaymiz**»

Bu sözlerning toluq menisi hem ehmiyiti qisqa shepilirimizdin köp halqip baridu; biz peqet töwende addiy bayqighinimizni körsitimiz: —

(a) «**biz buningdin kéyin héchkimni insanlarche** (yaki ademning balilirining közqarishi bilen) **tonumaymiz**». «ademni insanlarche tonush» — biz Xudani tonup yétishtin burun ademlerni bahalap kelgen yolda bahalashni körsitidu, xalas. Démek — Xudani tonughuche biz uchratqan kishining mektep körgen körmigenlikige, eqilliq yaki eqilsizliqigha, talantliq yaki tedbirsizlikige, küchlük yaki ajizliqigha, öz millitimizdin yaki yat eldin bolghanliqigha; bay yaki kembeghellikige, yuqiri tebiqilik yaki «tégi pes»likige, chirayliq yaki setlikige, muweppeqiyet qazanghan-qazanmighanliqigha, ijtimaiy munasiwitining bar-yoqluqigha wehakazalargha qarap baha qoyup kelduq. Lékin Xudani tonughanlar üçhün mushundaq ishlarning muhimliqi yoq bolup qaldi; chünki biz özglerni Xudaning közliri arqiliq körgende, ulargha Muqeddes Rohning küch-qudriti bilen qaraymiz. Arqa körünüshi yaki «tégi» qandaqla bolmisun, qabiliyiti qandaqla bolmisun, mal-mülükliiri qanchilik bolmisun, herbir kishi Xuda teripidin yekkeyégane yaritilghan we Uning aldidá oxshash qimmette turidu; démek, hemmeylen Uninggha qimmetliktur. Bizning hemmeylenge bolghan pozitsiyemiz we hemmeylenge qilghan muamilimiz oxshashla méhir-muhebbet körsitish bolup özgiridu; bizning hemmeylenge qarap birinchi oyimiz (gunahkar ötmüshlirimizdikidek) men «Mushu kishidin qandaq paydilinalaymen?» yaki «Uningdin néme nep körimen?» dégenler emes; belki (15-ayette körsitilgende, Pawlustek heqiqiy muhebbet bilen tesirlengen bolsaq) ulargha qarap ich-baghrimizda Rebbimizge: «Bu kishi téxi séni tonumaydu, ular rohiy ölüq, hayatliqning xewirini anglishi kérek bolghanlar; men uninggha shu xewerni anglashqa we chühinishke qandaq yardem qilay?» dep soraymiz.

«Korintliqlarğa «2» »

(e) **«Hetta biz Mesihni insanlarche tonughan bolsaq, buningdin kéyin uni yene shundaq tonumaymiz»**

Xet yézilghan waqtida, Korinttiki jamaette we Rim impériyesi boyiche Eysa Mesih bilen jismaniy alaquide yaki munasiwette bolghan nurghun tarqaq kishiler bolsa kérek idi; beziliri Uning bergen telimlerini öz quliyi bilen anglighan, beziliri késellerni saqaytqanliqini öz kózi bilen kórgenidi. Beziliri Uninggha muxlis bolup egeshkenidi. Yene, shübhisizki, undaq kishiler ichide beziliri mushu ishlar tüpeylidin méning Uning bilen bir munasiwitim bar dep oylap, shundaqla Uni jismaniy kózliri bilen kórup baqmighanlardin beribir üstün turimen dégenler az bolmaytti. Mesih Eysa yer yüzide turghinida Uninggha egishishke bashlighanlar téximu shundaq oylap kététti. Emma Xudaning Rohi kelgende undaq barliq perq-ayrimilar yoqap kétidu. Derweqe, Reb Eysaning Öz muxlislerini birnechche qétim Uni tonumasliqi tüpeylidin eyiblishi kérek idi. «Yuh.» 14:8-20de xatirilengen paranggha qarang: —

«I Reb, Atini bizge kórsitip qoysangla, shu kupaye, — dédi Filip.

Eysa uninggha: — Filip, siler bilen birge bolghinimgha shunche waqit boldi, Méni téxiche tonumidingmu? Méni kórgen kishi Atini kórgen bolidu. Shundaq turuqluq, sen némishqa yene: «Bizge Atini kórsitkeysen» deysen?... ..Menmu Xuda Atidin tileymen we U silerge bashqa bir Yardemchi ata qilidu. U siler bilen ebedgiche birge bolidu. U bolsimu Heqiqetning Rohidur...

Azghina waqtin kéyin, bu dunya Méni kórmeydu, lékin siler kórisiler. Men hayat bolghanliqim üçün, silermu hayat bolisiler. Shu künde Méning Atamda bolghanliqim, silerning Mende bolghanliqinglar we Menmu hem silerde bolghanliqimni bilisiler...»

Muqeddes Rohning öz rohimizda bergen guwahliqi bilen biz «ishench»ning dairisidin «bilish» dairisige ötimiz. Bizning Mesihning toghruluq (Uning xewirini, démek) bilishimiz kérek bolupla qalмай, Uning Özini bilishimiz kérektur. Bundaq ish (tonush, bilish) Mesih bilen herqandaq jismaniy munasiwet, hetta Uninggha egiship muxlisi bolush bilen hergiz bolalmaydu, peqet Muqeddes Rohning wehiyisi arqiliq «qaytidin tughulush» dégen möjize bilen bolalaydu. Xudagha ming teshekkür, mushundaq imtiyaz peqet Reb Eysa yer yüzide turghinida jismaniy jehettin Uni anglighan we kórgen, shundaqla Uni «insanlarche tonughan»larghila mumkim qilinghan emes (démisekmu bular özi zor bir imtiyaz bolatti, elwette), belki Uninggha étiqad qilghanlarning hemmisi üçün mumkin qilinghandur! Hemmimiz (kózi bilen kórgenmu, kórmigenmu) Uni Rohta (Xudaning Rohida) herqandaq jismaniy munasiwettin cheksiz chongqur derijide tonup yételeymiz!

6:9

«Biz terbiyide jazalanduq-yu, emma ölümge mehkum qilinmiduq»

Pawlus bu qisqa bayan bilen némini kórsitmekchi? U özining we bashqa rosullarning tartqan azab-oqubetliri toghruluq sözlewati, elwette, emma bu azab-oqubetler hemme étiqadchilar üçün nemüne bolidu hemde u éytqan heqiqetler Mesihning yolida azab tartqanlarning hemmisi kórinidu.

Grék tilida **«terbiyide jazalanduq»** dégen söz qanunning jazasini emes, belki atining öz balisigha bergen terbiyisini kórsitidu. Birsu Xudaning Rohi arqiliq Xudaning yéngi hayatini qobul qilip, Xudaning ailisidiki eza bolghandin kéyin, Xudani xursen qilidighan pak-muqeddes turmushni ötküzishke tolimu teshna bolidu; derwerqe gunahqa qul qilghan kona asaretler uningda sundurulidu. Emma daim dégüdek barliq kona illet-adetler pütünley yoqalmighan bolidu, kona pozitsiyeler pütünley özgertilmigen bolidu; undaq ehwalda ajayib ish shuki,

«Korintliqlarga «2»»

Xudaning terbiyisi béshimizgacha chüshidu («Pend.» 3:11, «Ibr.» 12:1-13ni körüng). Qaytilaymiz, bu «qanun jazasi» emes (birla gunahning tégishlik jazasi bolsa derhal dozaxqa chüshürülishtin ibarettur), belki ademni tüzütidighan terbiyidir. Bu terbiye her türlük bolidu. Belkim eng azabliq peqet wijdanda eslep turghan meghlubiyetlerning azabi bolsa kérek; bezi waqitlarda gunah sadir qilghandin kéyin, gerche adem özini kechürüm qilinghan dep bilgen bolsimu, uning Xudaning Rohini azablandurghanliqigha baghlanghan chongqur sézim wijdanida qalidu («Ef.» 4:30). Bezi waqitlarda terbiye késellik, hetta ölüm bolidu («1Kor.» 11:29-30 we 5:1-5ni körüng. Emma bundaq déyishimiz, barliq késellikni Xudaning terbiyisi, déginimiz emes). Xudaning terbiyisi ölüm bolsa, bu Uning rehimdilliqida gunahkar ademning téximu köp gunahlarni sadir qilishidin toxtitilishi hemde jamaetning köprek daghlardin saqlinishi üçün bolidu; Uning danaliqida U hemmeylenge nisbeten u ademni dunyadin ayriwétish eng yaxshi tedbir dep qarar qilghan. «1Kor.» 5-bab toghrisidiki izahatlimiz we «qoshumche söz»imizni, yene «1Yuh.» 5:16ni körüng.

Eger birsi «ömrude birla qétim kelgen» guwahliq bérish pursitini qoldin bergen bolsa, yaki dehshetlik gunah sadir qilghan, shundaqla jamaetning guwahliqigha zor dagh chüshürgen bolsa terbiyilik jaza qandaq bolidu? Ishlarni eslige keltürgüdek imkaniyet bolmisa néme qilghuluq? 6:9diki ayetke qarighanda, Pawlusning özi shundaq qorqunchluq rohiy chekke yétip barghan bolushi mumkin — chünki u Perwerdigarning éghir terbiyisini körgen («**ölümge mehkum qilinmiduq**», deydu). Hemmimiz Xudaning terbiyisini tétishimiz kérek — bolmisa biz «haramdin bolghan», Xudaning heqiqiy perzentliri emes bolup qalimiz. Emma Pawlus shu muhim tüp sawaqlarni ögendi — gerche men éghir terbiye astida bolsammu, téxi tirik tursammu, emdi Xudaning méni téxi hayat qaldurushida Öz meqsiti bar; ehmiyetlik hem tégishlik xizmet beribir méni kütmekte, dep biletti. Uninggha nisbeten Xudaning uni tashliwetmigenlikige bashqa héch delil-ispat kérek emes idi — peqet uningda hayat bolsila, bu pakit uning ümidsizlenmey Xudaning yolida kéler qedemni ümid bilen izdishi üçün kupaye we türkte idi. «**Biz terbiyide jazalanduq-yu, emma ölümge mehkum qilinmiduq**» — shunga algha basimiz!

Iane toplash, jamaetning pulini bashqurush — bezi prinsiplar (8-9 bab)

Pawlusning bu xétide Yérusalémdiki kembegheller üçün chong iane toplash toghruluq shunche köp tepsiliy orunlashturushliri we körsetmiliri yéziqliq bolghachqa, uning nesihetliridin, pilanliridin we ishning yolliridin paydilinip bezi prinsiplarni qayta körüshimizge toghra kélidu.

(a) Biz bashqa yerlerde éytqinimizdek, Pawlus bir qétim özi üçün iqtisadiy yardem sorap baqmighan. Bezi jamaetler uninggha pat-pat shundaq yardem qolini uzatqini bilen, qaytlaymizki, u héchqachan mushundaq telep qilmighan. Lékin u pat-pat hajiti chüshken bashqilar üçün shundaq sorighan. Eger bügünki künlerde Xudaning xizmitide (bolupmu jamaetlerni qurghanda) küchlüklüki we pidakarliqliqi bilen «rosul» dep atashqa bolidighanliri bar bolsa (biz undaq ademlerni intayin az uchrattuq), ularni pul tereptimu oxshash ülge körsitishi kérek, deymiz.

(e) Xudaning yolida béghishlanghan pulni, bolupmu jamaet toplighan yaki iane qilinghan pullarni bir terep qilghanda, az dégende ikki, yaxshisi köprek ishenchlik qérindashlarni uninggha teng igidar qilish kérek. Yene eng yaxshisi, qérindashlar telim we xush xewer yetküsh xizmitide bolmisun — chünki telim bérish yaki xush xewet tarqitish xizmitini toghra

«Korintliqlarga «2» »

orundash uchün Reb aldida kütüp dua qilishta köp waqit telep qilidu («Ros.» 6:2ni körüng). Mumkin bolsa waqti-waqtida jamaetke yaki jamaetlerge pulni qandaq ishletkenlik toghruluq melumat bergen yaxshi.

(b) Bügünki künlerde köp jamaetlerde Xudaning xelqining kiriminig «ondin biri»ni öshre-sediqe tapshurushi kérek, dégen telim bérilmekte. Bezi qérindashlar Tewratni (Musa peyghemberge chüshürülgen qanun)ni aldipap oqup, Yehudiy xelqtin «ondin biri» telep qilinghanliqini körüpla, jamaettimu shundaq bolidu, dégen xulasige keldi. Emeliyette bolsa Yehudiy xelqidin üç xil «ondin biri» telep qilinghan. Bularning hemmisini hésablasaq jemi bolup kirimning 10shge emes, belki 23shge yéqin kélishi mumkin. Emma Pawlus we héchqaysi bashqa rosul hem Mesih Eysaning Özi «ondin biri» toghruluq héchqandaq telim bergen emes. Pawlus bu xétide: **«öz könglide pükkiniche bersun»** — deydu. Uning tekitleydighini sediqining qanchilikide emes, belki uni bergüchining pozitsiyesinde idi. **«Her adem héch qiyinlip qalmay yaki mejburen emes, belki öz könglide pükkiniche bersun; chünki Xuda xushalliq bilen bergüchini yaxshi köridü»** (9:7).

Buni dégini bilen, Injilda sediqe-xeyrxahliq toghruluq bérilgen telim shuki, étiqadchining öz **barliqi** (yeni pul-bisat, waqit-desmaye, talant-qabiliyetliri) Rebke mensup, özini bolsa bularning waqitliq ghoidari, xalas, dep qarishi kérek («Luqa» 16:12). Ishengüchi bularning **hemmisini** ishqa sélish qararigha kélishi kérek we waqti kelgende Igimizge ular toghruluq hésab tapshurushi kérek. Qisqisi, hemmisini Xudaning qoligha tapshurghan bolsaq, Uningdin bularning hemmisige yaxshi ghoidarliq qilishqa danaliq sorisraq, emdilikte sediqe, xeyr-saxawet bérish bu danaliqning bir qismi bolidu, elwette. Biz peqet shuni qoshup éyitimizki, **«hemmidin ochuq qolluq Bergüchi»** bolghan Xuda bilen bille mangghan kishiler beribir axir bérüp Uninggha oxshash «ochuq qolluq» dep bilinidu.

Pawlusning «maxtinish»i, guwahliqi we «exmeqlik»i toghruluq

Oqurmenler kényinki bablarda (10-12) Pawlusning «maxtinishning kérekliki»ni tilgha alghinigha, shundaqla özining undaq qilghinida «exmeqlik» dep teswirlenginige heyran qélishi yaki sel qaymuqup qélishi mumkin. Korinttiki jamaet öz arisida özlirini «rosullar», hetta «qaltis ulugh rosullar» dep atap, Xudaning mömin bendiliridin payda ündürgüchilerning yalghanchiliqini heqiqiy rosullarning turmush istilidin perq ételishi uchün, Pawlus özi toghruluq — yeni Xudaning uni qandaq ishletkini, uning qandaq éghir sinaqlar, japa-musheqqetler we azab-oqubetlerdin ötküzgenlik toghruluq sözleshke mejbur boldi. Mushundaq atalmish rosullarning Pawlus we hemkarliri bilen héchqandaq sélishturghuchliqi yoq idi; Pawlusning guwahliqini oqughan herqandaq obyektip oqurmenga ularning yalghan pochililiri ayan bolatti. Pawlus birnechche tereplerde özi hem hemkarliri toghruluq guwahliq béridu: —

- (a) ularning xizmitining pakliqi we «süpsüzük» süpiti (4:1-2);
- (e) Xuda ularning béshidin ötküzgen, shundaqla ularni sinighan nurgunlighan azab-oqubetler (6:3-10);
- (b) bu yalghan «qaltis uluq rosullar»gha oxshimaydighan, uning özini héchkim bilen sélishturmaydighan aditi (10:12-13);
- (p) uning ulardin iqtisadiy yarem telep qilmaydighan xizmet istili (11:5-13);
- (t) u kündin-künge yüzlengen xewpler (11:16-27);

«Korintliqlarga «2»»

- (j) uning üzlüksiz hemme jamaetlarning chongqur ghémini yeydighanliqi (11:28-29);
- (ch) Xuda özige amanet qilghan mol wehiyler (12:1-5);
- (x) xizmitide körsitilgen köp karametler we möjiziler (12:11-13).

Bularni éytqini bilen, Pawlus bularni bayan qilishni «exmeqlik» deydu. Hemmisi heqiqet bolghini bilen, waqit serp qilip özi toghruluq sözlesh özige nepretlik ish idi; uning pütkül wujudining qizghinliqi bolsa özining hoquqi yaki xizmitining keng dairiliri emes, belki Xudani jakarlashtin ibaret. Jamaetler uning hoquqini tonup yétip qobul qilghan bolsila, u bularni ispatlashqa waqit serp qilmay, Mesihning shan-shereplirini ayan qilishqa bashlighan bolatti; Xuda uni del shu ishqa chaqirghanidi. Lékin biz uning öz xizmiti we özining ishliri toghruluq mushu teriqide sözleshke mejbur bolghanliqi tüpeylidin chongqur minnetdarmiz; chünki birinchidin bu bayanlar heqiqiy xizmetkar we heqiqiy rosulning qandaq ikenlikini körsitidu; ikkinchidin, bir rosulning qandaqtur bir «xasiyetlik adem» emes, belki bizdek insan bolghanliqi ayan qilinidu. Shuning bilen bizler peqet «sapal idishlar» (4:7) bolsaqmu, bu bayanlardan Xudaning hemmidin qimmat göhiri, yeni Mesihning bayliqlirini biz arqiliqmu ayan qilishqa layiq körushimu mumkin, dep ilham alimiz (4:5-7).

Biz qoshup éytip ötimizki, eger jamaetler Xudaning Muqeddes Kitabta wehiy qilinghan sawaq-körsetmilirige qulaq sélishning ornigha peqet ademlerning «hayajanlanduridighan guwahliqliri»ni anglashqa köp waqit ishletse, ularmu «exmeqlik» bilen shughullanghan hésablinidu.

Mesihning rosullirini tonup yétishning we ularning hoquqini qobul qilishning muhimliqi

Biz yuqirida Pawlusning «exmeqlik qilip», özining rosulliq hoquqini testiqlighanliqi üstide toxtalduq. Emdi ««rosulluq hoquq»ni qobul qilish némishqa shundaq muhim?» dep sorisraq paydiliq bolidu.

Buni tekshürüş üçün Mesihning rosullirigha éytqan sözlirini qaytidin oqushimizgha toghra kélidu. Awwal Pétrusning Eysani «Mesih» we «Xudaning Oghli» dep étiqadini étirap qilghanda, Mesihning uninggha éytqan sözlirige qaraymiz: — Injil, «Mat.» 16:15-19: —

«U (Eysa) ulardin:— Silerchu? Siler Méni kim dep bilisiler? — dep soridi.

Pétrus depmu atalghan Simon:— Sen menggü hayat Xudaning Oghli Qutquzghuchi-Mesih ikensen, — dep jawab berdi.

Eysa uninggha: — Némidégen bextliksen, Yunus oghli Simon! Buni sanga ashkarilighuchi et igiliri emes, belki ershtiki Atamdur. Sanga shunimu éytayki, sen bolsang Pétrus [menisi «tash»]. Men jamaitimni bu uyultash üstige qurimen. Uning üstidin tehtisaraning derwazilirini [(ölümning küchi]mu ghalib kélelmeydu. Ershning padishahliqining achquchilirini sanga bérimen. Séning yer yüzide yol qoymighanliring ershtimu yol qoyulmighan bolidu; séning yer yüzide yol qoyghanliring ershtimu yol qoyulghan bolidu, — dédi».

Mushu yerde biz Rimdiki Katolik «papaliq»ning «rosul Pétrus Rimdiki tunji papa bolghan» hem «Pétrustin tartip «Xudaning jamaiti «papa» üstige ul sélinghan halda ösken» dégen kupurluq yalghan bimenilikige reddiye bérishke köp waqit ishletmeymiz; peqet shuni deymizki, mushundaq sepsete Eysaning 18-ayette xatirilengen sözliri bilen yoqqa barawer qiliwétildi:

«Korintliqlarga «2» »

«**Sen Pétrus** (grék tilida «kichik tash» dégen menide) **we men bu uyultash** (grék tilida «pétra», yoghan bir qoram tashni körsitidu) **üstige jamaetimni qurimen**». Kichik bir tash «pétrus» hergiz yoghan tash «pétra» bolalmaydu. Xéli roshenki, «pétra» dégen söz («ayalche rod»ta bolgachqa): —

- (a) jamaetning uli Pétrusning étirap qilghan **étiqadi**, yaki;
- (e) Mesihning Özi jamaetning ulidur.

Biz Mesihning sözining menisi toghruluq birinchi közqarashta bolimiz, démek, Mesihning jamaiti étiqad dégen uyultashning üstige qurulmaqta; bu étiqad insandin kelgen emes, belki XudaAtadin wehiy arqiliq kelgendur (17-ayetni körüng), dep qaraymiz. Pétrusning jamaetlerge yazghan birinchi xétidiki buni éniqlaydighan sözlirini körüng («1Pét.» 2:4-9).

Shunga Pétrus özi **jamaetning uli emes**. Halbuki, buningdin éniq körünüp turuptuki, Reb Eysa bu weqedé uninggha heqiqiy bir xil hoquqni, yeni «**ershning padishahliqining achquchliri**»ni tapshurdi. Pétrusning roli, ademler Xudaning padishahliqigha kiridighan ishiklerni achquchi bolidu. «Rosullarning paaliyetliri»diki xatirilerdin del mushu ishni körimiz:

—

(a) Pétrus Yérusalémda, dunyaning bulung-puchqaqlirighiche bolghan, «orma héyti»ni tebrikleshke yigihilghan Yehudiyarlarga Xudaning padishahliqigha kiridighan ishikni «peyghemberlik sözliri» bilen achi («Rosullarning paaliyetliri» 2-bab); chünki u: Xudaning «yéngi ehde»si «**Rebbimiz Xuda Özige chaqirghan kishilerning hemmisige**» jümlidin «**siler we silerning ewladliringlar hemde dunyaning bulung-puchqaqlirida yashawatqanlarga**» échildi, dep jakarlidi. Xudaning Rohi uning arqiliq sözlep «ishik achi».

(e) U Yuhanna bilen Samariye shehiridiki étiqadchilargha (ularni «shalghut Yehudiy»lar désekmu bolidu) Muqeddes Rohni qobul qilishi üçhün ishik achi («rosullarning paaliyetliri» 8:14-17ni körüng).

(b) Xuda «yat eller» (Yehudiy emesler)ge étiqadning ishikini échish üçhün uni ishletti («Rosullarning paaliyetliri» 10-bab).

Bularning hemmisi Injildiki Luqa wehiy bilen yazghan «Rosullarning paaliyetliri» dégen qisimning béshida yézilghan sözige mas kélidu: —«**Hörmetlik Téofilos, deslepki bayanimda, Eysaning ish qilishda we telim bérishde bashlanghan... barliq ishliri toghruluq bayan qilghanidim**» (1:1).

Estayidil oqurmenler derhal Luqaning birinchi tarixini (Injil, «Luqa») peqet bir bashlinishning bayanila, xalas, dep bayqaydu. Gerche Reb Eysa asmangha qaytqan bolsimu, Luqa hazir yazmaqchi bolghan qisim («Rosullarning paaliyetliri») Reb Eysaning «ish qilish»i hemde «telim bérish»ining dawamini bayan qilidu, démekchi — derweqe uni yazghan. Emma Mesihning hazir «ish qilish»i we «telim bérish»i Uning insaniy téni arqiliq emes, belki «U tallighan rosullar» we «Uning téni bolghan jamaet» arqiliq, Muqeddes Rohning ilhami we küch-qudriti bilen bolidu. Shuning bilen bu qisimning namini «Eysaning ishliri we telimlirining dawami» dep qoyushqa belkim toghra kéletti (Luqa bu qisimni yézip ikki yüz yildin kéyin uninggha «Rosullarning paaliyetliri» dégen nam qoshulghan).

Biz mushu yerde: «Kishiler Pétrusning Muqeddes Rohning ilhami bilen «orma héyti»de éytqan sözlirini ret qilghan bolsa, Xuda buninggha qandaq qaraytti?» dep sorisاق bolidu.

«Korintliqlarga «2»»

Ikkilenmey jawab bérimizki, ular (Pétrusning aghzi arqiliq éytilghan) Mesihning Özining sözini ret qilghan bolatti. Chünki U Pétrusqa Özining sözlesh hoquqini amanet qilghanidi. Bu elwette hem ademni qorqitidighan lékin yene intayin ajayib ishtur. Pétrustin Pawlusqiche barliq rosullarning guwahliqliridin özlirini gunahliq ademler, emma Mesih teripidin chaqirilghan we Uning teripidin gunahdin qutquzulghan dep bilgen, dep bilimiz. Yene kélip biz shuni bilimizki, ular gunahdin qutquzulghan bolsimu (gunahdin qutquzulghan barliq ademlerning wujudida bolghandek), gunah sadir qilish mumkinchiligi ularda téxi mewjut idi. Ular «mukemmel ademler» emes idi («Fil.» 3:12ni körüng). Halbuki yene bir tereptin ular herhalda Mesih Öz hoquqini amanet qilghan ademlermu idi.

Biz Reb Eysa rosullirigha axirqi éytqan sözlerni uqush üçün Injildiki «Yuhanna» qismining 14-16-babirigha azraq qarayli. U shu chaghda ulargha Muqeddes Rohni qobul qilishning mutleq zörüriyiti toghruluq éytti. Mesih Özi ulargha tashqiri munasiwette néme bolghan bolsa, Muqeddes Roh ulargha roh-qelbide oxshash bolidu — yeni «Teselli Bergüchi», «Muellim», «Yardemchi», «Righbetlendürgüchi» bolidu. Mesih, «Teselli Bergüchi»ning xizmet qilip Men Özüm silerge bu chaghqiche ögetkinimdin köprek ögitidu, deydu: —

(«Yuh.» 12:16-15)

«Silerge éytidighan yene köp sözlim bar idi; lékin siler ularni hazirche kötürelmeysiler. Lékin U, yeni Heqiqetning Rohi kelgende, U silerni barliq heqiqetke bashlap baridu. Chünki U Özlükidin sözlimeydu, belki némini anglighan bolsa, shuni sözleydu we kelgüside bolidighan ishlardin silerge xewer béridu. U Méni ulughlaydu; chünki U Mende bar bolghanni tapshuruwélip, silerge jakarlaydu. Atida bar bolghanning hemmisi hem Méningkidur; mana shuning üçün Men: «U Mende bar bolghanni tapshuruwélip, silerge jakarlaydu» dep éyttim».

Mana bu Reb Eysaning Öz rosullirigha yer yüzide bergen telimide hemme ögetmekchi bolghan ishlarni **téxi ögitip bolghan emes**, dégen roshen bayanidir. Addiy seweb shuki, **«Siler ularni hazirche kötürelmeysiler»** — ular téxiche özining ajizliqini we ishenchsizlikini tonup yetmigen ademler — ular yenila «özige tayanghan», insanlarche közqarashlarda bolup insanlarche oylaydu. Ular peqet özlirining Mesihge egishishte mutleq iqtidarsiz ikenlikini bilip yétishi kérek idi. Mesih qolgha élinghan, soraqqa tartilghan we kréstke mixlanghandila andin ular bu nuqtini chüshinishke bashlaydu, shundaqla «ustazimizning téshimizda emes, ichimizde makan qilishigha mohtajmiz» dep bilip yétetti. Shu chaghda ular Muqeddes Rohni qobul qilishqa teyyar bolatti we Reb munu yerde wede qilghinidek, Muqeddes Roh ularning chüshenclirini özgertip, ularni **«barliq heqiqet»**ke yéteklep ögitidighan bolidu. Héch reddiye bergüsizki, Roh ulargha ögetken karamet ishlar del Mesihning ölüm we tirilishining toluq menisini, Xudaning jamaet toghruluq menggülük pilanini, Mesihning dunyagha qaytip kélishini we yéngi asman-zéminni öz ichige aldi; bular del Injildiki rosullarning jamaetlerge yazghan mektupliride xatirilengen ajayib wehiylerdin ibaret. Bu mektupler del shu jamaetler teripidin biz üçün saqlanghan bolup, Injil del bu mektupler (Pétrus, Yaqup, Yehuda, Yuhanna we Pawlusning mektupliri)din we Eysaning terjimihali xatirilengen «Töt Bayanchi» (rosul Matta, Markus, Luqa we rosul Yuhanna)ning bayanliridin terki b tapidu.

Shunga jamaetke nisbeten herbir rosulda Reb Eysadin tapshurulghan telim bérish hoquqi bar idi, bu telimler Injilda biz üçün saqlanghan xetlerde tépilidu dep bilip yétish intayin muhim; démek, hemme étiqadchilar bularning barliqini Reb Eysaning Özidin kelgen dep étirap

«Korintliqlarga «2» »

qilip ulargha toluq boysunushi zörür. Shundaq qilishni ret qilish Xuda bilen qarshilishidighan kupurluqtur.

Gahi waqitlarda biz niyiti yaxshi emma yoldin adiship ketken, «biz peqet Eysa Mesihning töt terjimihalida biz üçün xatirilengen sözlirige boysunimiz — Pétrus, Yaqup, Yehuda, Yuhanna hem Pawluslar bolsa, ular peqet insan, ularning mektupliri peqet özlirining pikirli, xalas» deydighan kishilerge yoluqup qalimiz. Ishinimizki, biz bundaq pikirde bolushning nadanliq, hetta xeterlik ézitquluq ikenlikini ispatlash üçün yéterlik sözliduq. Kimdikim Mesihning «töt terjimihali»da xatirilengen sözlirige ishengen bolsa, Uning rosullirining mektupliride xatirilengen sözlirininimu oxshash hoquqqa ige dep qobul qilishi kérek.

Biz hazir, herbirsi qimmetlik heqiqetni öz ichige alghan üç bayan (13:4-7) üstide toxtilimiz: —

(1) 13:4

«U derweqe ajizliqta kréstlengen bolsimu, lékin Xudaning qudriti bilen yenila hayattur. Bizmu uningda ajiz bolsaqmu, Xudaning silerge qaratqan qudriti bilen, Uninggha baghlinip hayat yashaymiz».

Bu bayan bizni Reb Eysa Mesihning kréstlenginide néme ishlarning heqiqeten yüz bergenlikining téximu chongqur échilish imkaniyiti bilen teminleydu; u chongqur bir sirni öz ichige alidu, dep qaraymiz. Bu sir üstide mushu yerde peqet qisqiche toxtilimiz. Emeliyette bu sir özi yuqiriqi abzaslarda éytqinimizdek, Mesih Eysaning: **«Muqeddes Roh Mende bar bolghanni silerge yetküzüp ayan qilidu»** dégen wedisidin chiqqan wehiylarning bir obdan misalidir.

Pawlus Reb Eysani **«ajizliqta kréstlengen»** deydu; biz Reb Eysa yer yüzide qilghan barliq xizmitide Muqeddes Roh teripidin zor küch-qudret bilen «mesih qilinghan» dések xata bolmaydu, elwette (mesilen, «Luqa» 4:14 we «Ros.» 10:38ni körüng). Biz bashqa yerlerde éytqinimizdek, U (Atisining emri bolmisa) Özining xudaliq köch-qudrimini héch ishletken emes, belki insan süpitide Muqeddes Rohning quwwetlendürüş hem küchlendürüşliri bilen barliq möjizilerni yaritatti we telim béretti. Emise Uning eng ulugh xizmiti, yeni kréstke mixlinip qurbanliq bolushi toghruluq **«U ajizliqta kréstlengen»** dep oqush ademni heyran qalduridu. Shu chaghda mushu «zor küchlendürüş» nede bolghandu?

Biz Eysaning kréstke ésilghan chaghdiki: **«I Xudayim, i Xudayim, némishqa méni tashliwetting?!»** dégen dehshehtlik warqirishidin Uning shu peyette yalghuz ikenlikini bilimiz. Heqiqiy yalghuzluqta idi — U XudaAtisi teripidin waz kéchilgen — chünki U biz üçün gunah kötürmekte idi; Pawlus 5:21de éytilghandek U shu chaghda emeliyette **«gunah»ning özi qilinghan**. Barliq yar-yölek, barliq teselli, muhebbetning barliq bésharetliri, barliq yoruqluq, barliq küchlendirülüş Uningdin ketkenidi — bizning gunahlimizni U yalghuzla, insanliqining mutleq hem toluq ajizliqida kötürdi; shundaq qilip, héch righbetsiz, héch türtkisiz bolup, hetta Ibrahimning Ishaqni qurbanliq qilishqa teyyar bolghan iman-ishenchidin ming hesse sap iman-ishench bilen U axirighiche Özining heqqaniyliqi we Atisigha baghlanghan sap we toluq, mukemmel muhebbitini özgertmey, ajizlashturmay saqlap keldi. **«Xudaning qudriti bilen yenila hayattur»** — ehwal qandaqsige bashqiche bolsun? Xuda shundaq mukemmel Bolghuchini ölümde qaldurup tirildürmey qoyarmidi?! Uni «Uning ong yénida olturghuzmay» turalamti?!

«Korintliqlarga «2»»

Qedirlik aka-uka, acha-singllirim (siler uni qobul qilgan bolsanglar), özünglarning we méningmu roh we qelbimizni Öz Rohi arqiliq makan tutquchi Eysadur! Emdi bizge yene néme ish mumkin bolmisun?

Pawlus yene **«bizmu uningda ajiz bolimiz»** deydu. Bu bayanmu ademni heyran qalduridu. Emma biz bu xettiki «ajizliqning beriketliri» toghruluq bashqa sözlerning yorutushliri bilen uni asanraq chüshineleyimiz. Xuda bizni küchlük er-ayallar qilmaqchi bolsa (shundaq qilishni xalaydu), emdi Uning awwal bizni ajiz qilishigha toghra kélidu. Démek, U awwal özimizning iradisining we eqil-idrakining küchsizliki, tayanchsizliqi we exmeqliqini ögитishi kérek. Peqet shundaq bolghandila andin biz heqiqeten Uninggha tayinishqa bashlaymiz we Pawlus bilen teng: **«Xudaning silerge qaratqan qudriti bilen, Uninggha baghlinip hayat yashaymiz»** déyeleydighan bolimiz.

(2) 13:7

«Silerning héchqandaq rezillik qilmasliqlar üçün Xudagha dua qilimiz; bu, bizning sinaqtin ötti dep qarilishimiz üçün emes — hetta sinaqtin ötmidi, dep qaralsaqmu, meyli — muhimi silerning durus bolghanni qilishinglar».

Bu ayet üstide biz peqet qisqiche shuni bayqaymizki, uningda «muhebbetning cheksizliki» körünüdu. Pawlus jamaetni shunche qizghin söyidiki, gahi waqitlarda özini we uninggha kélidighan in'amni pütünley untup kététti, dések ashuruwetken bolmaymiz. Uning pütkül neziri bashqilarning berikiti, yeni menggülik berikiti üstige sélinghan. U özi üçün Xudaning hemrahliqidiki hayatgha érishken; lékin bashqilarning shu hayatning shan-sheripige kirishke bashlighinida uning shadliqi toldurulghan bolidu. Bu nijatning shadliqini u özide qalduruwalmay, bashqilar bilen ortaq behrimen bolush zörür dep qaraytti. Yuqirida neqil keltürülgen, Eysaning Xudaning yolida ademning **«öz hayatini pida qilish»** toghrisidiki sözlirige qaytidin qarang («Luqa» 9:24). Derweqe, Pawlus shu derijide **«öz hayatini pida qilghan»**ki, u «peqet siler Xuda bilen durus munasiwette bolsanglar, silerde beriket bolsila, özüm néme bolsam perwayim pelek», dégendek bolidu. Yene 9-ayetni körüng: **«Chünki biz ajiz bolsaqmu, silerning küchlük bolghininglardin shadlinimiz!»**.

Biz Pawlusning mushu könglidiki pozitsiyisini yene «Rim.» 9:1-5de xatirilengen duasida we Musa peyghemberning Israil üçün bolghan, «Mis.» 32:30-32de xatirilengen duasida bayqaymiz. U pozitsiye, elwette, bizning beriketke érishishimiz üçün bizni dep lenetke qélisqha teyyar bolupla qalmay, heqiqeten lenetke qalghan Mesihning bizge baghlighan muhebbitining jewhiridur («Gal.» 3:13-14).

(3) 13:8

«Chünki biz heqiqetke qarshi héch ish qilalmaymiz; némila qilsaq u peqetla heqiqetni körsitidu, xalas»

Pawlus meyli ishlar néme we qandaqla körünsun, hemme ishlar eyni pétide, yeni her köngülning heqiqiy meqsiti, her heriketning tüpki türtkisi axir bérip ayan qilinmay qalmaydu dep obdan biletti. Bu ayan qilinish bu dunyada bolmisa Mesih yer yüzige qaytip kelginide choqum bolidu. Elwette, Junggoda we Ottura Asiyadiki bashqa yerlerde undaq köngüldiki addiy

«Korintliqlarğa «2» »

éniqliq az uchraydu. Birnechche yüz yildin béri néme ishning heqiqetliki bolsa peqet shamalning qaysi yönilishke chiqqanliqi bilen békitilip kelgen, xalas. Yéngi hökümet yaki hoquq bashqa ishni heqiqet dep békitse, hemmeylen «téghishlik bolghan»gha ishinip kétidu. Lékin «heqiqet dégen heqiqettur», we axirida hetta u uninggha eng qattiq qarshi bolghanlarning yürüsh-turushliri arqiliqmu ispatlinidu. Yéqinqi éniq misallar köp. Hemmige melumki, nurgun insaniy pelsepilik uqumlarning asasi «Insanning tebiiti asasen yaxshi» dégenliktur. Démek, «Yoldin chiqqan qilmishlar bolsa yaki ijtimaiyetke ziyani yetküzidighan illetler bolsa ularning hemmisini bilim we maarip bilen tüzetkili bolidu» deydu. Emma pütkül Asiyadikilerning qaysisi hazir «insanning tebiiti asasen yaxshi» dep (birersi birer qétim shuninggha ishengen bolsimu) ishinidu? Chünki eslide mundaq pelsepe dogmilirini eng qattiq terghibat qilghanlar del özliridin burunqilardin yene téximu chirikliship ketkenlerdin bolghandur. Tewrat-Injilning «barliq insanlar gunahkar» dégen guwahliqqa eng qarshi turghanlarning özi buninggha eng roshen we qayil qilarliq guwahchi bolup chiqti!

«Chünki biz heqiqetke qarshi héch ish qilalmaymiz; némila qilsaq u peqetla heqiqetni körsitidu, xalas!»

Korinttiki jamaet Pawlusning xétidiki sözlerni qobul qilip qulaq saldimu?

Korinttiki jamaet Pawlusning xétidiki sözlerni qobul qilip, arisidin ashu rezil «saxta rosullar»ni qoghliwetti we Pawlusning jékileshlirige qulaq saldi, dep ademni shad qilidighan xulasige kelduq. Mushu xulasini körsitidighan töt parche ispat bar: —

(1) Ular uning iane toghruluq bolghan ötünüshlirini qobul qilip ianini Yérusalémdiki kembeghel étiqadchilargha ewetti («Rim.» 15:26-27).

(2) Pawlus kéyin Korintni «üchinchi qétim» yoqlash üçün Grétsiyige barghan we shu yerde üç ay turdi («Ros.» 20:2-3).

(3) U Korint shehiride turghanda Rimdiki jamaetke xet yazdi. («Rim.» 16:1ni körüng — «Kenqria» dégen Korint shehiridiki bir port idi). Héliqi «Rimliqlarğa» yazghan xétide Korinttiki jamaette bolghan köngülsizlikler toghruluq qilche puraqaq yoq.

(4) Zor bextimizge yarisha «Pawlusning Korinttiki jamaetke yazghan ikkinchi mektupi» hazir qolimizda turuptu! Egerde ular uningdin renjip qélip yirtiwetken bolsa, uni etiwarlap saqlimighan bolsa, qolimizda bolmaytti. Xudagha teshekkür!

Injil 9-qisim

«Galatiyaliqlarga»

(Rosul Pawlus Galatiya ölkisidiki jamaetlarga yazgan mektupi)

Kirish söz

Bu belkim rosul Pawlusning yazgan xetlirining tunjisi bolup, Korint yaki Efesus shehiride miladiye 52-yillirida yézilghan bolushi mumkin. Galatiya ölkisi (bügünki Türkiyide) Rim impériyesige tewe idi. Pawlus miladiye 51-yillirida shu yerlerge barghan: «**Muqeddes Roh ularning Asiya ölkiside söz-kalamni jakarlishigha yol qoymighan bolup, Pawluslar emdi Frigiye we Galatiya rayonliridin ötüp, Misiye rayonigha kelgen...**» («Ros.» 16:6). Beziler, Pawlus xéli burun, tunji xizmet sepiride shu rayonning jenubiy chetliridin ötken waqitlarda Galatiyaghimu bérip kelgen, dep qaraydu («Ros.» 13-14-bablar). Omumen «Rosullarning paaliyetliri»de uning shu yerde xush xewerni jakarlashliri toghruluq biwasite xatire yoq; emma roshenki, u shundaq ishlarni qilghan we shuning bilen birnechche jamaet apiride bolghan. Bu ishning özi bizge, rosullarning nurghunlighan ulugh ishliri «Rosullarning paaliyetliri»dila xatirilenmigenlikige yaxshi esletme bolushi kérek (yene «Yuh.» 21:25ni körüng). Ushbu xetning Pawlus Galatiya ölkisige bérip uzun ötmey yézilghanliqi: «**Siler özünglarni Mesihning méhir-shepqiti arqiliq chaqirghuchining yénidin shunche téz yiraqlashturulup ...**» (1:6) dégen sözidin körünüp turidu.

«Sinagolgar» toghruluq

Yehudiy xelqi miladiyedin ilgiriki 605-yili Babil impériyesi teripidin sürgün qilinghandin kéyin köp Yehudiylar Asiya hem kéyinki Rim impériyesi térritoriyesige tarqilip, shu yerlede turup qalghanidi. Herbir turghan yerde ular aditi boyiche shenbe («shabat» — dem élish küni) künide dua qilish we Tewrat oqushqa yigilatti; mushu yigilishlar «sinagog» dep atilatti. Waqit ötkenséri ular etrapidiki yat ellerdin bolghan köp kishiler Yehudiylarning «**asman-zéminni yaratqan birdinbir Xuda**» toghruluq guwahliqigha qiziqip, Tewrattiki heqiqetlerge jelp qilinghan (Tewrat texminen miladiyedin ilgiriki 220-yili Grék tiligha terjime qilinghan). Az bolmighan bir qisim «yat ellikler» (Yehudiy emesler) butpereslikni tashlap, «sinagog»larga kirip sorunning keynide olturushqa, Tewrat toghruluq telimlerni anglashqa ruxsetke érishti. Beziliri hetta «Yehudiylar bolsaq» dep telep qilghan. Undaq kishiler xetne qobul qilip, köp telim-terbiye anglighan we tepsilati köp bolghan imtihanlarni bérip, Tewratnila emes, belki uningdin bashqa nurghunlighan Yehudiy qaide-yosunlirining boyunturuqi astigha kirgendingin kéyin sinagotiki jamaetke qobul qilinatti. Shundaq bolghini bilen ular beribir yenila «ikkinchi tebiqe» dep qarilatti. Emma sinagogqa qatnashqan «yat ellikler»ning köpinchisi «sorunning keynide olturup anglash» bilen razi idi we shundaqla Yehudiylar hem bashqa el-yurttikiler teripidin «Xudadin qorqqanlar» yaki «Xudadin qorqidighanlar» dep atalghan.

Xudaning Mesih toghruluq u arqiliq bolidighan nijatning xush xewirini **hemmidin awwal Yehudiy xelqige** Yehya peyghember arqiliq ewetkenliki, andin Mesih Özi bu xewerni ulargha jakarlashqa bashlighanliqi tarixniki éniq pakittur. Pawlus nurghun seperliride «**Xush xewerni awwal Yehudiylargha, andin ellige jakarlash**» dégenni öz

«Galatyalilargha»

prinsipi qilib, barghan yerliride udul Yehudiylarning sinagogini tépip ulargha xush xewerni awwal jarkarlaytti; chünki ular Pelestinde turghan yurtdashliridek xush xewerni anglash pursoritige téxi érishmigen bolushi mumkin idi.

Sinagolarda xush xewer jakarlanghinida qandaq ishlar yüz bergenlikidin tipik bir misalni köreyli («Ros.» 17:1-5): —

«Ular (Pawlus bilen uning hemrahliri) **sepirini dawam qilib Amfipolis we Apolloniya sheherliridin ötüp, Tésalonika shehirige keldi. U yerde Yehudiylarning sinagogi bar idi. Pawlus aditi boyiche ularning arisigha kirip, uda üç shabat küni u yerde jem bolghanlar bilen muqeddes yazmilarni sherhlep munaziriliship, ulargha Mesihning azab-oqubetler tartqandin kéyin ölümdin tirilishi muqerrer dep hem chüshendürdi hem ispatlidi we: — Mesih bolsa, del men silerge jakarlighan shu Eysaning Özidur! — dédi.**

Yehudiylarning ichidin beziler qayil bolup ishinip, Pawlus bilen Silasqa qoshuldi; shundaqla Xudadin qorqidighan Gréklerdin zor bir top ademler we yuqiri tebiqidiki grék ayallarmu shundaq idi. Biraq Yehudiylar buninggha heset qilib, özliroge bazar-kochilardin birnechche qebih ademlerni yighip, bir top ademlerni topla, sheherni astin-üstün qiliwetti. Yehudiylar Pawlus bilen Silasni tutup, sheher xelq kéngeshmisige tapshurup bérish meqsitide Yasun isimlik birsining öyige basturup bardi...».

Pawlusning Galatiya ölkiside toxtash sewebi birinchidin xush xewerni yetküzüsh emes, belki aghrip qalghanliqi üçhün shu yerde dem élishqa barghan bolushi mumkin (4:13). Shundaqtimu u prinsip boyiche udul sinagog yaki sinagolargha kirip, «**awwal Yehudiylargha**» («Rim.» 16:1) xush xewerni jakarlidi. Shu sorunlarda yat ellerdin bolghanlarni köp dep perez qilsaq orunsiz bolmaydu. Qandaq ishlar bolghanliqi toghruluq biwasite qaldurulghan xatire yoq, lékin ushbu xetning tepsilatiridin yuqirida körsitilgen «Tésalonikadiki weqe»dek, chong ghowgha bolup, étiqadchilar Yehudiylar teripidin éghir ziyankeshlikke uchrighan, dep qiyas qilimiz. Üch xil kishiler étiqad qilghanidi —

(1) Yehudiylar (Pawlus xette «Yehudiy qérindashlar»gha biwasite birnechche éghiz söz qilidu);

(2) Sinagogqa qatnashqan «Xudadin qorqqan» yat ellikler we

(3) Butperesler (Pawlus mushundaq üçinchi xil qérindashlarga: «**Burun, Xudani tonumaydighan waqtinglarda derweqe yalghan ilahlargha choqunup, ularning qulluqida bolghanidinglar**» — deydu (4:8)).

Pawlusning xétide déyilishiche ular eslide Mesihning sözini ochuq köngül bilen qobul qilghan; ular uning köz aghriqini körüp Pawlusning éytqinidek: «**Siler mumkin bolsa, manga közliringlarni oyup bérishke razi idinglar!**» dégendek bolghan (4:15). Muqeddes Roh möjizilerni yaritip küchlük ishligen hem Pawlus ulargha xet yazghan waqtidimu ularning jamaitidiki bezi kishiler arqiliq möjizilerni yaritip ishlimekte idi (3:5). Pawlus ularning yénidin ketkendin kéyinmu ular étiqad yolida küchep algha bésip ajayib netijilerni körsetti. Pawlus: — «**Siler obdan chépip méngiwatqanidinglar**» deydu (5:7).

«Galatiyalilarga»

Éghir bir mesile peyda bolidu

Lékin bu ademni xushal qilidighan menzire tuyuqsiz özgergenidi. Galatiyalilar arisida özini «Mesihge étiqadchi» dewalghan (belkim Yérusalémdin chiqqan) bezi Yehudiy «muritlar» peyda bolghan. Ular: — «Mesihge ishengen yat ellerdin bolghanlarning hemmisi gunahdin toluq qutquzulush üçün xetne qobul qilishi zörür» dégen «yéngi bir telim»ni kôtürüp chiqqan. Ularning dégini, Xuda xetnini Ibrahim peyghember bilen tüzgen ehdisige belge qilip: — **«Men bilen silerning we sendin kéyinki neslingning arisida tutush kérek bolghan ehdem shuki, aranglardiki herbir erkek xetne qilinsun... lékin xetnilik éti turup, xetne qilinmighan herbir erkek Méning ehdemni buzghan hésablinip, öz xelqidin üzüp tashlinidu...»** dep békitken («Yar.» 17:10, 14).

Shunga «Mesihge baghlihan étiqadni étirap qilish üçün sugha chömüldürüshtin bashqa, barliq étiqadchilar xetnini qobul qilishi kérek» déyishi xéli orunluqtek körünetti (bu telim Yehudiy étiqadchilarning jamaetlirige héch tesir yetküzmigen, elwette; chünki ular alliburun, tughulupla xetne qilinghan). Emdi shu ademler Pawlus Galatiyalilarga jakarlighan xush xewerge qoshmaqchi bolghan «körünüshte orunluq» bu «kichikkine bir qoshumche»ning néme ziyini bolidu? Emeliyette bolsa bu «telim» Mesihning barliq gunahkarlar üçün bolghan qurbanliq élip kelgen nijatning اساسini mutleq inkar qilghuchi zeherlik uruqlarni öz ichige alghanidi. Undaq telimni jakarlighanlarni peqet özlirige nisbeten ishni kichiklitish hem özlirini jamaette yuquri kórstitishni nishan qilghan xalas, deydu Pawlus. Yat ellerdin bolghan étiqadchilar xetne qobul qilghan bolsa bu kishiler bashqa Yehudiy yurtdashlarga: «Mana, biz köp ademlerni Yehudiyilarga aylandurmaqtimiz!» déyeyttiler hem shundaqla ular Mesihke bolghan étiqadi tüpeylidin uchrawatqan ziyankeshlikning aldini alghili yaki azaytqili bolatti.

Emdi bu «kichikkine bir qoshumche»ning néme üçün shunche balayi'apetlik bolghanliqini, uni qobul qilghanlarning hemmisining Xudaning lenitige qalghanliqini bolsa qedirlik oqurmen xetning özini oqughanda chüshinip yétidu!

Biz mushu yerde peqet qoshup éytimizki, xettin xetning tolimu jiddiylik bilen yézilishning izliri éniq körünidu. Shuning bilen bezi heqiqetler intayin qisqa, ixcham halda ipadilinidu; Tewratni obdan bilidighan oqurmenlarning bu ishlarni chüshinishi asangha chüshidu. Shunga mushundaq arqa körünüshte bolmighan oqurmenler üçün bezi yerlerde Pawlusning sözlirini éniq qilish yolida azghine söz qoshtuq yaki bolmisa ularni izahliduq. Pawlus bu xetni öz qoli bilen yazghan (6:11). U adette közi ajiz bolghachqa, xetlirini katip arqiliq yazatti; emma bu qétim hetta muwapiq katip tapqudek waqitmu chiqmighan oxshaydu.

Pawlus kéyin, miladiye 54-yillirida yene Galatiya ölkisige bardi («Ros.» 18:23). U chaghda: **«U shu yerde turghan muxlislarni quwwetlendürdi»** dep oquymiz; shuning bilen biz Galatiyaliiq qérindashlar bu xettiki agahlandurushlar we jékileshlerni qobul qilghan dep chüshinimiz. Xudagha teshekkür!

Adettikidek «qoshumche söz»imizde bezi ayettiki bezi qiyin yaki alahide qiziq yerler we rosul köz aldimizgha keltürgen melum birnechche heqiqetler üstide, shundaqla hazirqi zamanimizda bularni qandaq tetbiqlashqa bolidighanliqi üstide toxtilimiz.

Mezmunlar: —

1. Salam we agahlandurush (1:1-10)
2. Pawlusning rosulluq hoquqining asasi (1:11-2-bab)
3. Tewrat qanuni we étiqad (3-bab)
4. Xudaning perzentliri (4-bab)
5. Mesihde bolghan erkinlik hem mes'uliyet (5-bab-6:10)
6. Xoshlishish, axirqi agahlandurush (6:11-18).



Galatyalilqlargha

Rosul Pawlus Galatiya ölkisidiki jamaetlerge yazghan mektup

Salamlar

1 Menki Pawlus, rosul bolghan (insanlar teripidin emes yaki insanlarning wasitisi bilen emes, belki Eysa Mesih we Uni ölgenlerdin tirildürgüchi XudaAta teripidin teyinlengen) ² we men bilen billes turuwatqan barliq qérindashlardin Galatiya ölkisidiki jamaetlerge salam. ³ XudaAta we Rebbimiz Eysa Mesihdin silerge méhir-shepset we xatirjemlik bolghay! ⁴ U XudaAtimizning iradisi boyiche bizni bu hazirqi rezil zamandin qutquzushqa Özini gunahlimiz uchün pida qildi; ⁵ Xudagha barliq shan-sherep ebedil-ebedgiche bolghay, amin!

Birdinbir xush xewer

⁶ Siler özünglarni Mesihning méhir-shepseti arqiliq Chaqirghuchining yénidin shunche téz yiraqlashturup bashqiche bir xil «xush xewer»ge egiship kétiwatqinilargha intayin heyran qalmaqtimen! ⁷ Emeliyette u héchqandaq bashqa «xush xewer» emestur! — peqetla bezi kishiler silerni qaymaqturup, Mesihning xush xewirini burmilimaqchi bolghan, xalas. ⁸ Lékin hetta biz özimiz bolayli yaki asmandin chüshken perishte bolsun, birsi bizning silerge jakarlighini-mizgha oxshimaydighan bashqa bir «xush xewer»ni silerge jakarlisa, béshigha lenet yaghsun! ⁹ Biz burun éytqinimizdek, hazir mu men shuni éytimenki, birsi silerning qobul qilghininglarga oxshimaydighan bashqa bir xush xewerni jakarlisa, béshigha lenet yaghsun! ¹⁰ Men Xudani ishendürüshüm kérekmu yaki insanlarni ishendürüshüm kérekmu? Yaki insanlarni xursen qilishni kérekmu? Men insanlarni xursen qilishni nishan qilghan bolsam, Mesihning quli bolmighan bolattim... ¹¹ Emdi, i qérindashlar, silerge shuni uqturimenki, men jakarlaydighan xush xewer insanlardin kelgen emes. ¹² Chünki men uni insandin qobul qilghinim yoq yaki birer kishi uni manga ögetkini yoq, belki Eysa Mesih manga wehiy arqiliq yetküzgen. ¹³ Chünki siler méning Yehudiylarning diniy yolida qandaq hayat kechürgenlikim toghruluq — méning Xudaning jamaitige esheddiy ziyankeshlik qilib uninggha buzghunchilik qilghanliqimni anglighansiler... ¹⁴ Hemde men Yehudiylarning diniy yolida élimizdiki nurghun tengtushlirimdin xétila aldida turattim we ata-bowilirimning en'enilirini saqlashqa pewqul'adde qizghin idim.

1:1 «Eysa Mesih we Uni ölgenlerdin tirildürgüchi XudaAta...» — «ölümdin tirildürgüchi» — grék tilida: «ölgenlerdin tirildürgüchi».

1:3 Rim. 1:7; 1Kor. 1:3; Ef. 1:2; 1Pét. 1:2.

1:4 Mat. 20:28; Gal. 2:20; Ef. 5:2; Tit. 2:14; Ibr. 9:14.

1:7 Ros. 15:1.

1:8 2Kor. 11:4.

1:10 «Men Xudani ishendürüshüm kérekmu yaki insanlarni ishendürüshüm kérekmu? Yaki insanlarni xursen qilishni kérekmu?» — xush xewerni Xuda Özi békitip ewetken, elwette. «Xush xewer»ni özgertimen, dep xam xiyal qilghuchilar «Xudani ishendürüsh» kérek! Biraq wezipimiz ademlerni xush xewerni qobul qilishqa ishendürüshur. «Men insanlarni xursen qilishni nishan qilghan bolsam, Mesihning quli bolmighan bolattim» — «Mesihning quli» — Yehudiylar arisida «qul»ning özining salahiyiti bar idi. Izzetlik ademning quli bolushning özi izzetlik ish.

1:10 1Tés. 2:4; Yaq. 4:4.

1:11 1Kor. 15:1.

1:12 Ef. 3:3.

1:13 «Yehudiylarning diniy yoli» — grék tilida «Yehudaizm». «esheddiy ziyankeshlik qilib...» — yaki «tashqin qizghinliq bilen ziyankeshlik qilib...».

1:13 Ros. 8:3; 9:1; 22:4; 26:9; Fil. 3:6; 1Tim. 1:13.

«Galatyalilqlargha»

¹⁵⁻¹⁶ Emma anamning qorsiqidin tartip méni Özi üçün ayrip, méhir-shepqi arqiliq méni chaqirghan Xuda Öz Oghlini eller arisida jakarlash üçün mende uni ashkarilashni layiq körginide, men héchqandaq qan-et igisi bilen meslihetleshmey, ¹⁷ yaki Yérusalémgha mendin ilgiri rosul bolghanlar bilen körüshüshke barmay, belki udul Erebiistangha atlandim. Kéyin Demeshqqa qaytip keldim. ¹⁸ Andin üç yildin kéyin Yérusalémgha Pétrus bilen tonushushqa bardim we uning qéshida on besh kün turdum. ¹⁹ Emma shu chaghda Rebning inisi Yaquptin bashqa rosullarning héchqaysisi bilen körüshmidim. ²⁰ Mana, méning silerge hazir yazghinim Xuda aldida héch yalghan emes! ²¹ Kéyin, men Suriye we Kilikiye ölkilirige bardim. ²² Emma Yehudiyediki Mesihde bolghan jamaetler méni chirayimdin tonumaytti. ²³ Ular peqet burun bizge ziyankeshlik qilghan ademning özi shu chaghda yoqatmaqchi bolghan étiqadni hazir xush xewer dep jakarlimaqa, dep anglighanidi; ²⁴ shuningdek ular méning sewebimdin Xudani ulughlidi.

Yérusalémde turghan rosullarning Pawlusni étirap qilishi

2¹ Yene buningdin on töt yil kéyin, men Barnabas bilen Yérusalémgha chiqtim; Titusnimu hemrah qilib bardim. ² Men bir wehiyge binaen shu yerge barghanidim; we men bikar chapmighinimni yaki bikar chapmaywatqinimni jezmleshtürüş üçün Yérusalémdikilerning aldida (emeliyette peqet «jamaetning tüwrükliri»deklerge ayrim halda) eller arisida jakarlaydighan xush xewerni bayan qildim. ³ Netijide, hetta manga hemrah bolghan Titus Yunanliq bolsimu, xetnini qobul qilishqa mejburlanmidi; ⁴ shu chaghdiki «xetne» mesilisi» bolsa, bizning Mesih Eysada muyesser bolghan hörlükümüzni nazaret qilish üçün arimizgha soqunup kiriwalghan, bizni qulluqqa chüshürüshmekchi bolup, yalghanchiliq qilghan saxta qérindashlar tüpeylidin bolghanidi. ⁵ Lékin biz xush xewerning heqiqiti silerdin mehrum qilinmisun dep ulargha hetta bir saetchimu yol qoyghinimiz yoq; ⁶ lékin abruyluq hésablangan ademlerdin bolsa (méning ularning néme ikenlikli bilen karim yoq; Xuda héchqandaq insanning yüz xatirisini qilmaydu!) — mushu abruyluq erbablar dep sanalghanlarning mendiki

1:15-16 «Xuda Öz Oghlini eller arisida jakarlash üçün mende uni ashkarilashni layiq körginide...» — «eller» mushu yerde «yat ellikler», yeni «Yehudiy emesler»ni körsitidu.

1:15-16 Ros. 9:15; 13:2; Mat. 16:17; Ros. 9:15; 13:2; 22:21; Gal. 2:8; Ef. 3:8.

1:18 «üch yildin kéyin Yérusalémgha Pétrus bilen tonushushqa bardim» — «Pétrus» rosul Pétrus (bashqa ismi «Kéfas»).

1:19 «Rebning inisi Yaqup» — oqurmenlarning éside barki, Eysaning az dégende töt inisi bar idi («Mat.» 13:55).

1:20 Rim. 1:9; 9:1; 2Kor. 1:23; 11:31; 1Tés. 2:5; 1Tim. 5:21; 2Tim. 4:1.

1:24 «shuningdek ular méning sewebimdin Xudani ulughlidi» — grék tilida «shuningdek ular mende Xudani ulughlidi».

2:1 «Yene buningdin on töt yil kéyin...» — yeni belkim u Mesihge étiqad qilghandin 14 yil kéyin. «men Barnabas bilen Yérusalémgha chiqtim; Titusnimu hemrah qilib bardim» — bizningche, bu «Ros.» 15:2de tilgha élinghan seper idi. Bezi alimlar u ziyaretni «Ros.» 11:30 we 12:25de tilgha élinghan seperni körsitidu, dep qaraydu.

2:1 Ros. 15:2.

2:2 «men bikar chapmighinimni yaki bikar chapmaywatqinimni jezmleshtürüş üçün Yérusalémdikilerning aldida ... eller arisida jakarlaydighan xush xewerni bayan qildim» — «bikar chapmighinim» we «bikar chépiwatqinim» dégen menisi néme bolatti? Pawlus özining xush xewerni jakarlash xizmitini «méning chépishim» yaki «yügürüshüm» dep teswirleydu. U mushu yerde bashqa rosullar bilen körüshüshhtiki meqsiti uning yetküzgen «xush xewer»ning toghra ikenlikini jezmleshtürüş, shundaqla ularnimu uning xizmiti toghruluq xatirjem qilish üçün idi.

2:2 Ros. 19:21.

2:3 «Netijide, hetta manga hemrah bolghan Titus Yunanliq bolsimu, xetnini qobul qilishqa mejburlanmidi» — «Yunanliq» yaki «grék» — Yeni Yehudi emes, shuningdek xetne qilinghan kishi emes.

2:3 Ros. 16:3; 1Kor. 9:21.

2:4 «shu chaghdiki «xetne mesilisi» bolsa, ... yalghanchiliq qilghan saxta qérindashlar tüpeylidin bolghanidi» — bizningche «xetne mesilisi» (grék tilida «bu ish») yuqiriqi 3-ayette «manga hemrah bolghan Titus Yunanliq bolsimu, xetnini qobul qilishqa mejburlanmidi» déyilgen ish bilen baghliq. Démek, eyni chaghda bezi «yalghanchiliq qilghan saxta qérindashlar» «shu yat ellik adem xetne qobul qilmisa bolmaydu» dégen pikirni otturigha qoyghan bolsa kérek.

2:4 Ros. 15:24.

«Galatyalıqlarğa»

xush xewerge qoshqini yoq idi...⁷ Del eksiche, xush xewerni xetne qilinghanlarga yetküzüş wezipisi Pétrusqa tapshurulghandek, xetnisizlerge yetküzüş wezipisi manga tapshurulghan dep tonup yétip.⁸ (chünki Pétrusni xetniliklerge rosulluqqa Küchlendürgüchi bolsa, ménimu ellerge rosul bolushqa küchlendürgenidi),⁹ manga ata qilinghan shu méhir-shepquetni tonup yetken «jamaetning tüwrükli» hésablanghan Yaqup, Kéfas we Yuhannalar bolsa, siler ellerge béringlar, biz xetniliklerge barayli dep Barnabas bilen ikkimizge hemdemlik ong qolini bérishti.¹⁰ Ularning bizge peqet kembeghellerni untumanglar dégen birla telipi bar idi; men del bu ishqa qizghin bolup kéliwatattim...

Pawlusning Antakyada Pétrusni eyiblishi

¹¹ Biraq, kéyin Pétrus Antakya shehirige kelgende, uning eyiblik ikenliki éniq bolghachqa, men uni yüturane eyiblidim.¹² Chünki Yaqupning yénidin bezi ademler kélishtin ilgiri u yat ellikler bilen hemdastixan bolghanidi; biraq ular kelgende, xetniliklerdin qorqup shu qérindashlardan özini tartti.¹³ Hetta bashqa Yehudiy qérindashlar uning bu saxtiliqigha qoshulup ketti; hetta Barnabasmu azdurulup ularning saxtipezlikige shérik boldi.¹⁴ Emma men ularning xush xewerning heqiqiti boyiche durus mangmighanliqini körüp, hemmeylenning aldidila Pétrusqa: «Sen Yehudiy turup, Yehudiylarning adetli» boyiche yashimay, belki yat elliklerde yashawatisen; shundaq turuqluq, némishqa sen yat elliklerni Yehudiylardek yashashqa zorlimaqchimusen?» — dédim,¹⁵ we yene: «Biz ikkimiz tughulushimizdinla Yehudiyimiz, «gunahkar dep qaralghan yat ellikler»din emesimiz,¹⁶ lékin insanning heqqaniy qilinishini Tewrat qanunigha emel qilishqa intilishliri bilen emes, belki Eysa Mesihning étiqad-sadaqetliki bilen bolidu, dep bilimiz. Shunga Tewrat qanunigha emel qilishqa intilish bilen emes, belki Mesihge baghlanghan étiqad bilen heqqaniy qilinishimiz üçün bizmu Mesih Eysagha étiqad qilduq — chünki héch et igisi Tewrat qanunigha emel qilishqa intilishliri bilen heqqaniy qilinmaydu» — dédim...

2:6 «lékin abruyluq hésablanghan ademler...» — Pawlus bu sel kinayilikrek körüngen gepni ishltishi bilen bashqa rosullarğa yaqi jamaetning aqsqaqallirigha hörmetsizlik qilmaqchi emes, belki Galatyalıqlarğa (shundaqla, bizlerge!) insanlarni Xudadin yuqiri qoymasliq kérek, dep körsatmekchi. «mushu abruyluq erbablar dep sanalghanlarning mendiki xush xewerge qoshqini yoq idi» — grék tilida: «manga héchnerse qoshmidi».

2:6 Qan. 10:17; 2Tar. 19:7; Ayup 34:19; Ros. 10:34; Rim. 2:11; Ef. 6:9; Kol. 3:25; 1Pét. 1:17.

2:7 «del eksiche, xush xewerni xetne qilinghanlarga yetküzüş wezipisi Pétrusqa tapshurulghandek, xetnisizlerge yetküzüş wezipisi manga tapshurulghan dep tonup yétip...» — mushu ayetlerdiki «xetne qilinghanlar» Yehudiylarni, «xetnisizler» Yehudiy emeslerni körsitidu, elwette.

2:8 Ros. 9:15; 13:2; 22:21; Gal. 1:16; Ef. 3:8.

2:10 «Ularning bizge peqet kembeghellerni untumanglar dégen birla telipi bar idi» — mumkinchilik barki, rosullarning Pawlusqa «kembegheller» toghruluq bolghan telipi özliri arisidiki, Yerusalem jamaitidiki kembeghellerni tekitlep körsatmekchi.

2:10 Ros. 11:30; 24:17; Rim. 15:25; 1Kor. 16:1; 2Kor. 8:1; 9:1.

2:12 «Chünki Yaqupning yénidin bezi ademler kélishtin ilgiri u yat ellikler bilen hemdastixan bolghanidi» — «Yaqupning yénidin bezi ademler» Yerusalemidin kelgen Yehudiy qérindashlar idi. «biraq ular kelgende, xetniliklerdin qorqup shu qérindashlardan özini tartti» — «xetniliklerdin qorqup...»: — mumkinchilik barki, mushu kishiler: «Yehudiy emeslermu xetne qilinishi kérek» dep oyligan. Omumen éytqanda «kona ehde» boyiche, Yehudiylarning eslide Yehudiy emeslerning yémekliklirini yéyishige, ular bilen hemdastixan bolushqa bolmaytti.

2:14 Ros. 10:28.

2:15 «Biz ikkimiz tughulushimizdinla Yehudiyimiz, «gunahkar dep qaralghan yat ellikler»din emesimiz...» — Pawlusning mushu «gunahkar dep qaralghan yat ellikler» dégen sözliri bilen Pétrusqa Yehudiylarning en'eniwi közqarishini yaqi pozitsiyisini eslitidu. Yehudiylar özlirimu gunahkarlar, elwette!

2:16 «lékin insanning heqqaniy qilinishini Tewrat qanunigha emel qilishqa intilishliri bilen emes, belki Eysa Mesihning étiqad-sadaqetliki bilen bolidu, dep bilimiz» — «Tewrat qanunigha emel qilishqa intilishliri bilen» dégen ibare grék tilida intayin qisqartilip: «qanundiki emeller bilen...» yaqi «qanungha qaritilghan emeller bilen» yaqi «qanundin chiqqan emeller» dep ipadiliniidu. Bu ibare «Rim.» 3:20, 28, «Gal.» 3:2, 5, 10dimu téplidu. Insanning barliq «Tewrat qanunigha emel qilishqa intilishliri» özining gunahqa patqan bir gunahkar ikenlikini ispatlaydu, xalas. «insanning heqqaniy qilinishi ...belki Eysa Mesihning étiqad-sadaqetliki bilen...» — yaqi «insanning heqqaniy qilinishi ... belki Eysa Mesihge étiqad qilish bilen...». «Mesihge baghlanghan étiqad bilen heqqaniy qilinishimiz üçün bizmu Mesih Eysagha étiqad qilduq» — «bizmu» — Pawlus Pétrusqa söz qiliwatidu, mushu sözi bilen ular ikkilisining Yehudiylar ikenlikini közde tutidu.

2:16 Ros. 13:38; Rim. 3:20,28; 8:3; Gal. 3:11; ibr. 7:18.

«Galatyalilarga»

¹⁷ Emma Mesihde heqqaniy qilinshqa izdenginimizde, bizmu «gunahkar» dep ispatlangan bolsaqmu, Mesih emdi gunahning xizmitide bolghuchimu?! Yaq, hergiz!¹⁸ Emma men eslide ghulatqan nersilerni qaytidin qursam, özümni Tewrat qanunigha xilapliq qilghuchi dep ispatlap körsetken bolimen..¹⁹ Chünki men Tewrat qanuni bilen Tewrat qanunigha nisbeten öldüm; netijide, men Xudagha yüzlinip yashawatimen..²⁰ Men Mesih bilen bille kréstlengenmen, lékin mana, yashawatimen! Lékin yashawatqini men emes, belki mende turuwatqan Mesihdur. We méning hazir etlirimde yashawatqan hayat bolsa, méni söygen we men üçün Özini pida qilghan Xudaning Oghlining iman-étiqadidundur..²¹ Men Xudaning méhir-shepqtini bikar qiliwetmeymen; chünki heqqaniyliq Tewrat qanuni arqiliq kélidighan bolsa, Mesihning ölüshi bikardin-bikar bolup qalatti..

Tewrat qanuni we iman-étiqad

3¹ I eqilsiz Galatyalilqlar, köz aldinglarda Eysa Mesih éniq süretlengen, aranglarda kréstlengendek körüngeniken, kim silerni heqiqetke itaet qilishtin azdurup séhirlidi?..² Men peqet shunila silerdin sorap bileyki: — Siler Rohni Tewrat qanunigha intilish arqiliq qobul qildinglarmu, yaki xush xewerni anglap, étiqad arqiliq qobul qildinglarmu?..³ Siler shunche eqilsizmu? Rohqa tayinip hayatni bashlighanikensiler, emdilikte et arqiliq kamaletke yetmekchimu?..⁴ Siler étiqad yolida bolghan shunche köp azab-oqubetlerni

2:17 «Emma Mesihde heqqaniy qilinshqa izdenginimizde, bizmu «gunahkar» dep ispatlangan bolsaqmu, Mesih emdi gunahning xizmitide bolghuchimu?! Yaq, hergiz!» — «bizmu «gunahkar» dep ispatlangan bolsaqmu» — her adem xush xewerge ishense, Xudaning nijatini qobul qilishi üçün awwal özining gunahkar ikenlikini tonup yetishi, shundaqla barliq gunahlarini iqrar qilishi kérek, elwette. Bu jehette Yehudiylar we Yehudiy emesler arisida héchqandaq perq yoq.

2:18 «Emma men eslide ghulatqan nersilerni qaytidin qursam, özümni Tewrat qanunigha xilapliq qilghuchi dep ispatlap körsetken bolimen» — «ghulatqan nersiler» toghruluq: — bu esli Tewrat qanunigha emel qilishqa intilgenlikni körsitidu. Eger birsi öz réalliqigha asasen: «Méning Tewrat qanunigha emel qilalishim qet'iy mumkin emes iken» dep shu tirishishni tashlap, Mesihke étiqad qilish yoli bilen heqqaniyliqqa érishsimu, lékin andin yene qaytidin tiriship, heqqaniy bolush üçün Tewrat qanunigha emel qilishqa qaytidin intilse, beribir özining gunahkarliqini ispatlap qoyatti. «Qoshumche söz»imizni körüng.

2:19 «... Chünki men Tewrat qanuni bilen Tewrat qanunigha nisbeten öldüm; netijide, men Xudagha yüzlinip yashawatimen» — bu intayin muhim ikki ayet (19-20) toghruluq «qoshumche söz»imizde toxtilimiz.

— «Xudagha yüzlinip yashash» — buning belkim üç menisi bar bolushi mumkin: (1) Xudaning shan-sheripi üçün yashash; (2) Xudagha pütünley tayinip yashash (shundaq qilghanda ölüm bolmaydu); (3) Xudaning yétekchilik astida yashash. Rosul belkim ishengüchilerning yashawatqan yéngi hayatimu özining shexsiy niyetliri üçün emes, belki «Xudagha yüzlinip yashawatqan» bolushi kérek, démekchi bolidu («Rim.» 6:10-11-ayetnimu körüng).

2:19 Rim. 7:4; 14:7; 2Kor. 5:15; 1Tés. 5:10; Ibr. 9:14; 1Pét. 4:2.

2:20 «méning hazir etlirimde yashawatqan hayat bolsa, ... Xudaning Oghlining iman-étiqadidundur» — bашqa birxil terjimisi: «méning hazir etlirimde yashawatqan hayat bolsa... Xudaning Oghligha bolghan étiqad bilen». Özimizning terjimimiz toghruluq «qoshumche söz»imizni körüng.

2:20 Gal. 1:4; Ef. 5:2; Tit. 2:14.

2:21 «Men Xudaning méhir-shepqtini bikar qiliwetmeymen; chünki heqqaniyliq Tewrat qanuni arqiliq kélidighan bolsa, Mesihning ölüshi bikardin-bikar bolup qalatti» — eger ademler tiriship-tirmiship Tewrat qanunigha emel qilalighan yaki qilalaydighan bolsa, shundaqla özini heqqaniy adem dep ispatlasa, némishqa Eysa Mesih Özini qurbanliq qildi? Undaq bolghanda insanlar gunahlaridin qutulush üçün Xudaning méhir-shepqtige mohtaj bolmighan bolatti; yeni, Mesihning ademni gunahlaridin qutquzup nijat yolini échish üçün bolghan ölüshi bikar bolatti (Mesihning ölüshi esli mumkin bolmaydighan ish idi; bu tarixta eng karamet, alemshumul ajayib weqe idi; chünki U Öz «Hayat Özümdürmen», «Tirilish Özümdürmen» dégenidi; «Hayat» Bolghuchi qandaqmu ölsün?).

2:21 Ibr. 7:11.

3:1 «I eqilsiz Galatyalilqlar, köz aldinglarda Eysa Mesih éniq süretlengen, aranglarda kréstlengendek körüngeniken, kim silerni heqiqetke itaet qilishtin azdurup séhirlidi?» — «Eysa Mesih ... aranglarda kréstlengendek körüngeniken» dégen sözler toghruluq ikki közqarash bar: (1) Pawlus xush xewerde Eysa toghruluq pakitlarni shunche éniq yetkiüzüp jakarlighachqa, anglighuchilar «neq meydanda turghandek, öz közi bilen guwahchi bolghandek» bolghanliqini yaki: (2) Pawlusning kéche-kündüz öz hayati arqiliq Mesihning kréstlengenlikni körsetkenlikini körsitidu (1:16, 2:20ni körüng). Bizningche ikkila közqarash toghra.

3:1 Gal. 5:7.

3:2 «siler rohni Tewrat qanunigha intilish arqiliq qobul qildinglarmu, yaki xush xewerni anglap, étiqad arqiliq qobul qildinglarmu?» — «Roh» Xudaning Muqaddes Rohini körsitidu.

3:3 «Siler shunche eqilsizmu? Rohqa tayinip hayatni bashlighanikensiler, emdilikte et arqiliq kamaletke yetmekchimu?»

«Galatiyalqlarğa»

bikargha tarttinglarmu? Derweqe bikargha kettighu?!⁵ Silerge Rohni Teminligüchi, aranglarda möjizilerni yaritiwatquchi bu karametlerni silerning Tewrat qanunigha intilip tayanghininglardin qilamdu, yaki anglighan xewerge baghligghan ishench-étiqadinglardin qilamdu?.

⁶ Muqeddes yazmilarda déyilgendek: «Ibrahim Xudagha étiqad qildi; bu uning heqqaniyliqi hésablandi». ⁷ Shuning üçün, shuni chüshinishinglar kérekki, étiqadtin tughulghanlarla Ibrahimning heqiqiy perzentliridur. ⁸ Muqeddes yazmilarda Xudaning yat elliklerni Özige étiqad qilishi arqiliq ularni heqqaniy qilidighanliqi aldin'ala körülüp, Xudaning Ibrahimgha: «Sendé barliq el-milletlerge bext ata qilinidu» dep xush xewerni aldin éytqanliqi xatirilen-genidi. ⁹ Shuning bilen, étiqadtin bolghanlar étiqad qilghuchi Ibrahim bilen teng bext tapidu. ¹⁰ Lékin Tewrat qanunigha emel qilimiz dep yürgenler bolsa hemmisi lenetke qalidu. Chünki muqeddes yazmilarda mundaq yézilghan: «Tewrat qanunida yézilghan hemme emrlerge üzlüksiz emel qilmaywatqan herbir kishi lenetke qalidu». ¹¹ Yene roshenki, héchkim Xudaning aldida qanungha intilish arqiliq heqqaniy qilinmaydu; chünki Muqeddes Kitabta yézilghinidek: — «Heqqaniy adem ishench-étiqadi bilen hayat bolidu». ¹² Emma qanun yoli étiqad yoligha asaslanghan emes, belki Muqeddes Kitabta: — «Qanunning emrlirige emel qilghuchi shu ishlar bilen hayat bolidu» déyilgendektur. ¹³ Halbuki, Mesih bizni Tewrat qanunidiki lenettin hör qilish üçün ornimizda lenet bolup bedel tölidi. Bu heqte muqeddes yazmilarda: «Yaghachqa ésilghan herbir kishi lenetke qalghan hésablansun» dep yézilghan. ¹⁴ Shuning bilen Mesih Eysa arqiliq Ibrahimgha ata qilinghan bext yat elliklergimu keltürülüp, biz wede qilinghan Rohni étiqad arqiliq qobul qilalaymiz.

Tewrat qanuni we Xudaning wedisi

¹⁵ Qérindashlar, men insanlarhe sözleymen; hetta insanlar arisida özara ehde tüzülsimu, bashqa héchkim uni yoqqa chiqiriwételmeydu yaki uninggha birer nerse qoshalmaydu. ¹⁶ Shu-

— «Rohqa tayinip» — grék tilida «Rohta» (Xudaning Rohida, elwette). «emdilikte et arqiliq kamaletke yetmekchimu?» — «et arqiliq» yaki «insaniy etler arqiliq» — démek, Xudaning méhir-shepqiitige emes, nijatigha emes, belki öz küchige, Tewrat qanunigha emel qilishqa intilishlarga tayinishtin ibaret.

3:5 «silerge Rohni Teminligüchi» — «Roh» — Muqeddes Roh, Xudaning Rohi. «Silerge Rohni Teminligüchi» XudaAtining Özi.

3:6 Yar. 15:6; Rim. 4:3; Yaq. 2:23.

3:7 «... étiqadtin tughulghanlarla Ibrahimning heqiqiy perzentliridur» — grék tilida «étiqadtin bolghanlar...» — démek, Mesih Eysagha étiqad baghlap «qaytidin tughulghan»lar, Ibrahimning qizlrini basqanlar.

3:8 «muqeddes yazmilarda Xudaning yat elliklerni Özige étiqad qilishi arqiliq ularni heqqaniy qilidighanliqi aldin'ala körülüp...» — «yat ellikler» — Yehudiy emesler. «Sendé barliq el-milletlerge bext ata qilinidu» — «Yar.» 12:3.

3:8 Yar. 12:3; 18:18; 22:18; 26:4; 49:10; Ros. 3:25.

3:10 «Lékin Tewrat qanunigha emel qilimiz dep yürgenler bolsa hemmisi lenetke qalidu» — «Tewrat qanunigha emel qilimiz dep yürgenler» — mushu yol bilen özlirini heqqaniy dep ispatlaymiz deyidighanlar, elwette, «Tewrat qanunida yézilghan hemme emrlerge üzlüksiz emel qilmaywatqan herbir kishi lenetke qalidu» — «Qan.» 27:26. Elwette, héchkim Tewrat qanunining emrlirige «üzlüksiz emel qilalmaydu» — shunga hemme kishi, Yehudiy bolsun, Yehudiy emes bolsun, Mesihsiz bolsa lenet astida turidu.

3:10 Qan. 27:26.

3:11 «Heqqaniy adem ishench-étiqadi bilen hayat bolidu» — «Hab.» 2:4.

3:11 Hab. 2:4; Rim. 1:17; 3:20; Gal. 2:16; Ibr. 10:38

3:12 «Qanunning emrlirige emel qilghuchi shu ishlar bilen hayat bolidu» — «Law.» 18:5. Héchkim Tewrat qanunining emrlirige emel qilalmaydu, elwette.

3:12 Law. 18:5; Ez. 20:11; Rim. 10:5.

3:13 «Halbuki, Mesih bizni Tewrat qanunidiki lenettin hör qilish üçün ornimizda lenet bolup bedel tölidi» — grék tilida: «hör qilish üçün bedel tölesh» yaki «qutuldurup bedel tölesh» dégen ibariler adette qullarni bazardin qaytidin sétiwélip, hör qilish»ni körsitidu. «yaghachqa ésilghan herbir kishi lenetke qalghan hésablansun» — «Qan.» 21:24.

3:13 Qan. 21:23; Rim. 8:3; 2Kor. 5:21.

3:15 «men insanlarhe sözleymen» — mushu ibare belkim «insanlarning kündilik turmushidin bir misal körsitey», dégini bolsa kérek.

3:15 Ibr. 9:17.

«Galatyalilarga»

ningdek, Xudaning ehdisidiki wediler Ibrahim we uning neslige éytilgan. Muqeddes Kitabta U: «we séning nesilliringge», (yeni, köp kishilergé) démeydu, belki «séning neslingge», (yeni yalghuz bir kishigila), deydu — bu «nesil» Mesihdur.¹⁷ Men shuni démekchimenki, Xudaning Mesihke aldín tüzgen bir ehdisini töt yüz ottuz yildin kéyin chühürülgen Tewrat qanuni emeldin qalduralmaydu, Xudaning bu wedisini héch bikar qilalmaydu.¹⁸ Chünki wede qilinghan miras qanungha asaslانghan bolsa, mana u Xudaning wedisige asaslانghan bolmaytti; lékin Xuda shapaet bilen uni Ibrahimgha wede arqiliq ata qilghan.

¹⁹ Undaqta, Tewrat qanunini chühürüshitiki meqset néme? U bolsa, insanlarning itaetsizlikliri tüpeylidin, Xudaning mirasi wede Qilinghuchi, yeni Ibrahimning nesli dunyagha kelgüche qoshumche qilip bérilgen; u perishtiler arqiliq bir wasitichining qoli bilen békitilip yolgha qoyulghan.²⁰ Emma «wasitichi» bir terepningla wasitichisi emes (belki ikki terepningkidur), lékin Xuda Özi peqet birdur.²¹ Undaqta, Tewrat qanuni Xudaning wedilirige zitmu? Yaq, hergiz! Eger birer qanun insanlarni hayatliqqa érishtüreleydighan bolsa, undaqta heqqaniylik jezmen shu qanungha asaslانghan bolatti.²² Halbuki, muqeddes yazmilar pütkül alemni gunahning ilkige qamap qoyghan; buningdiki meqset, Eysa Mesihning sadaqet-étiqadi arqiliq wedining étiqad qilghuchilargha bérilishi üçündür.²³ Lékin étiqad yoli kélip ashkare bolghuche, biz Tewrat qanuni teripidin qoghdilip, ashkare bolidighan étiqadni kütüshke qamap qoyulghanidüq.²⁴ Shu teriqide, bizning étiqad arqiliq heqqaniy qilinshimiz üçün Tewrat qanuni bizge «terbiyiligüchi» bolup, bizni Mesihke yétekledi.²⁵ Lékin étiqad yoli ashkara bolup, biz emdi yene «terbiyiligüchi»ning nazaritide emesimiz.²⁶ Chünki hemminglar Mesih Eysagha étiqad qilish arqiliq Xudaning oghulliri boldunglar.²⁷ Chünki herqaysinglar Mesihge kirishke chömüldürülgen bolsanglar, Mesihni kiyiwalghan boldunglar.²⁸ Mesihde ne Yehudiy bolmaydu ne Grék

3:16 «Shuningdek, Xudaning ehdisidiki wediler Ibrahim we uning neslige éytilgan. Muqeddes Kitabta U: «we séning nesilliringge», yeni, köp kishilergé démeydu, belki «séning neslingge», yeni yalghuz bir kishigila, deydu — bu «nesil» Mesihdur» — bu wede Tewrat, «Yar.» 12:7 we 13:15, 17:7, 24:7de tépilidu. Démisekmu, Mesih Yehudiylardin bolup, u Ibrahimning nesli, elwette.

3:16 Gal. 3:8.

3:17 «Xudaning Mesihke aldín tüzgen bir ehdisi» — «Mesihke» — démek, Mesih «Ibrahimning nesli»ning süpitide bolup ehde shu chaghda Uninggha tüzgen.

—Bezi kona köchürmilerde «Mesihke» dégen söz tépilmaydu.

3:17 Yar. 15:13; Mis. 12:40; Ros. 7:6.

3:18 «Chünki wede qilinghan miras qanungha asaslانghan bolsa, mana u Xudaning wedisige asaslانghan bolmaytti; lékin Xuda shapaet bilen uni Ibrahimgha wede arqiliq ata qilghan» — «wede qilinghan miras» Ibrahimgha wede qilinghan köp tereplik bextni közde tutidu.

3:18 Rim. 4:14.

3:19 «Tewrat qanunini chühürüshitiki meqset néme?... u perishtiler arqiliq bir wasitichining qoli bilen békitilip yolgha qoyulghan» — «bir wasitichi» shühbisizki, Musa peyghemberni körsitidu.

—Bu muhim 19-ayet toghruluq «qoshumche söz»imizni köring. «Tewrat qanuni... insanlarning itaetsizlikliri tüpeylidin» — bu sözning köp jehetliri bar — «qoshumche söz»imizde u toghruluq toxtilimiz.

3:19 Qan. 5:5; Yuh. 1:17; 15:22; Ros. 7:38,53; Rim. 4:15; 5:20; 7:8.

3:20 «emma «wasitichi» bir terepningla wasitichisi emes belki ikki terepningkidur, lékin Xuda Özi peqet birdur» — bu ayetke bérilgen birnechche sherh bar. Menisi belkim: «Ikki adem kélisim tüzgende, bir wasitichi bolush kérek. Lékin, Xuda Öz ehdisini Ibrahimgha bergende, uni wasitichisiz bergen, u sap Xudaning qolidin kelgen; shunga bu ehde beribir Tewrat qanunin üstün turidu» dégendek bolidu. «Qoshumche söz»imizde umu toghruluq toxtilimiz.

3:22 Rim. 3:9; 11:32.

3:24 «bizning étiqad arqiliq heqqaniy qilinshimiz üçün Tewrat qanuni bizge «terbiyiligüchi» bolup...» — «terbiyiligüchi» grék tilida «pédagog» dégen söz bilen ipadiliniidu.

3:24 Mat. 5:17; Ros. 13:38; Rim. 10:4.

3:26 «... Chünki hemminglar Mesih Eysagha étiqad qilish arqiliq Xudaning oghulliri boldunglar» — bu muhim 23-26-ayetler toghruluq «qoshumche söz»imizde, yuqiriqi 3:19-ayet üstide toxtalghinimizni köring.

3:26 Yesh. 56:5; Yuh. 1:12; Rim. 8:15; Gal. 4:5.

3:27 «Chünki herqaysinglar Mesihge kirishke chömüldürülgen bolsanglar, Mesihni kiyiwalghan boldunglar» — démek, Mesihge étiqad qilip sugha chömüldürülüp, Uninggha baghlanghan bolsaq, Uning tebitige igileymiz, shuning bilen «Mesihge mensup adem» bizning asasiy salahiyetimiz bolidu.

3:27 Rim. 6:3.

«Galatiyalilarga»

bolmaydu, ne qul bolmaydu ne hör bolmaydu, ne er bolmaydu ne ayal bolmaydu, hemminglar Mesih Eysada bir bolisiler..²⁹ Siler Mesihke nesup bolghanikensiler, silermu Ibrahimning nesli bolisiler we uninggha wede qilinghan bext-saadetke mirasxordursiler..

Dawami

4¹⁻² Yene shuni éytimenki: Gerche bir bala pütün mülükning igisi bolsimu, mirasxor gödek waqitlirida taki atisi belgiligen waqit toshmighuche, u öz öyidiki quldin perqi bolmaydu. Chünki u yenila xojidarlar we bala baqquchilarning bashqurushida bolidu..³ Shuninggha oxshash, bizmu gödek waqtimizda, bu dunyadiki «asasiy qaide-qanuniyetler» astida qul bolghaniduq..⁴ Lékin, waqit-saiti toluq toshqanda, Xuda Öz Oghlini bu dunyagha ewetti. U bir ayal kishidin tughulghan, shuningdek Tewrat qanuni astida tughulghanidi..⁵ Buningdiki meqsat, Xuda Tewrat qanuni astida yashighan bizlerni bedel tölep hörlükke chiqirip, bizning oghulluqqa qobul qilinimiz üçündür..⁶ Hem siler Uning oghulliri bolghanliqinglar üçün, Xuda Öz Oghlining: «Abba! Atam!» dep chaqirghuchi Rohini ewetip qelbimizge saldi..⁷ Shuning üçün, siler hazir qul emes, belki oghulliridursiler; oghulliri bolghanikensiler, Xuda arqiliq Özige mirasxor bolisiler..

Pawlusning Galatiyalilardin endishe qilishi

⁸ Burun, Xudani tonumighan waqtinglarda derweqe yalghan ilahlarning qulluqigha tutulghansiler..⁹ Emdilikte, hazir heqiqiy Xudani tonughanikensiler, — yaki éniqraq qilip éytqanda, Xuda teripidin tonulghanikensiler, emdi siler néme dep bu dunyadiki küchsiz, ebjeq erzimes «asasiy qaide-qanuniyetler»ge qarap yanisiler? Ularning qulluqigha yéngiwashtin qaytishni xalamsiler?..¹⁰ Siler alahide kün, ay, pesil we yillarni étiwargha élip xatirileshe bashlidinglar!..¹¹ Men ilgiri silerge singdürgen ejrim bikar kétermikin, dep siler üçün ensirewatimen.

3:28 «Mesihde ne Yehudiy bolmaydu ne Grék bolmaydu... hemminglar Mesih Eysada bir bolisiler» — «Grék» dégen söz mushu yerde «Yehudiy emes», «yat ellikler»ni bildürüldü.

3:28 Yuh. 17:21.

3:29 Yar. 21:12; Rim. 9:7; lbr. 11:18.

4:1-2 «... Gerche bir bala pütün mülükning igisi bolsimu, mirasxor gödek waqitlirida taki atisi belgiligen waqit toshmighuche, u öz öyidiki quldin perqi bolmaydu. Chünki u yenila xojidarlar we bala baqquchilarning bashqurushida bolidu» — «ghojidar» dégen sözning menisi yuqiriqi «terbiyiligüchi» dégen sözge yéqin.

4:3 «bu dunyadiki «asasiy qaide-qanuniyetler» — bezi alimler mushu sözni yaman rohlarni körsitidu, dep qaraydu. Lékin «Kolossilikerge»diki «Kol.» 2:8, 20 toghruluq «qoshumche söz»imizde biz bashqiche chüshendürimiz.

4:4 «Lékin, waqit-saiti toluq toshqanda, Xuda Öz Oghlini bu dunyagha ewetti. U bir ayal kishidin tughulghan, shuningdek Tewrat qanuni astida tughulghanidi» — «Tewrat qanuni astida tughulghanidi» dégen ibare «Eysa Mesih Tewrat qanunigha boysunup yashighan» dégen menini öz ichige alidu.

4:4 Yar. 15:16; 49:10; Dan. 9:24; Mat. 5:17.

4:5 Yuh. 1:12; Gal. 3:26.

4:6 «Hem siler Uning oghulliri bolghanliqinglar üçün, Xuda Öz Oghlining: «Abba! Atam!» dep chaqirghuchi Rohini ewetip qelbimizge saldi» — ibranii tilida «Abba» «dadam»ni bildüridu, «Abba! Atam!» «I söyümlük atam!» dégen gep.

4:6 Rim. 8:15.

4:7 «Shuning üçün, siler hazir qul emes, belki oghulliridursiler» — grék tilida bu ayettiki «siler» «sen» dep ipadilinidu. «oghulliri bolghanikensiler, Xuda arqiliq Özige mirasxor bolisiler» — «Xuda arqiliq Özige mirasxor bolisiler» bezi kona köchürmilerde: «Mesih arqiliq Xudaning Özige mirasxor bolisiler» déyilidu.

4:8 «Burun, Xudani tonumighan waqtinglarda derweqe yalghan ilahlarning qulluqigha tutulghansiler» — «yalghan ilahlar» grék tilida «eyniyiti ilah emesler» bilen ipadilinidu.

4:8 1Kor. 8:4.

4:9 «emdi siler néme dep bu dunyadiki küchsiz, ebjeq erzimes «asasiy qaide-qanuniyetler»ge qarap yanisiler?» — «erzimes artuqche» — Grék tilida «tilemchilikke ait» dégen sözler bilen ipadilinidu.

4:9 Kol. 2:20.

4:10 «Siler alahide kün, ay, pesil we yillarni étiwargha élip xatirileshe bashlidinglar!» — mushu ayettiki «kün, ay, pesil we yillar» bolsa belkim Tewrat qanunida Yehudiylar üçün békitilgen héytlarni hem Yehudiylarning en'emiliri boyiche ötküzidighan héytlarnimu körsitidu. Meyli Yehudiylarningki bolsun bolmisen, prinsip oxshash, étiqadchilar üçün héchqandaq alahide kün-héytlarni xatirileshning hajiti yoq.

4:10 Rim. 14:5; Kol. 2:16.

«Galatyalilarga»

¹² Qérindashlar, men shuni silerdin öttünimenki, manga oxshash bolunglar; chunki men silerge oxshash boldum. Siler eslide manga héch azar yetküzmigeninglar...¹³ Emma silerge melumki, etlirimdiki bir zeplik tüpeylidin, men xush xewerni silerge birinchi qétim yetküzgenidim...¹⁴ U chaghda, etlirimdiki bu zeplik silerge nisbeten sinaqtek bolsimu, lékin siler méni kemsitmidinlar yaki chetke qaqmidinlar. Eksiche, méni Xuda ewetken bir perishtini, hetta Mesih Eysa özini kütkendek kütüwalinglar...¹⁵ U chaghdiki bext-berikinglar emdi nege ketti?! Men silerge guwahchi bolup éytalaymenki, u chaghda siler mumkin bolsa, manga közliringlarni oyup bérishkimu razi idinlar!¹⁶ Emdilikte, silerge heqiqetni sözligenlikim üçün dühmininglarga aylinip qaldimmu?

¹⁷ Men éytip ötkén héliqi ademler silerge qizghinliq körsitidu, emma niyiti durus emes; ular peqet silerni nijatning sirtigha chiqirip, qizghinliqlarni özlirige qaritiwalmaqchi...¹⁸ Emma men siler bilen birge bolghan waqitlardila emes, belki daim yaxshi ishqa qizghinliq qilishning özi yaxshidur, elwette..

¹⁹ Söyümlük balilirim! Mesih silerde töreldürülgüche men siler üçün tolghaq azablrini yene bir qétim tartiwatimen!²⁰ Méning hazirla yéninglarga béríp, silerge bashqiche teleppuz bilen sözligüm kéliwatidu; chunki bu ehwalninglar toghruluq néme qilishni zadila bilmeywatimen!.

«Qul dédek» Hejer bilen «hör ayal» Sarah toghrisidiki temsildin terbiye-sawaq élish

²¹ I Tewrat qanunining ilkide yashashni xalaydighanlar, silerdin shuni sorap baqay, siler Tewratning özide néme déyilgenlikige qulqa salmamsiler? ²² Tewratta, Ibrahimning ikki oghli bolup, biri dédektin, yene biri hör ayalidin bolghan, dep xatirilengen...²³ Dédektin bolghan oghul «et bilen» tughulghan; hör ayalidin bolghan oghul bolsa Xudaning wedisi arqiliq tughulghan-

4:12 «Qérindashlar, ... manga oxshash bolunglar; chunki men silerge oxshash boldum» — Pawlus özi Yehudiy bolsimu, Tewrat qanunining (heqqaniyligga ait telepliridin bashqa) barliq emliridin (Mesihning nijati bilen) azad bolup Muqaddes Rohning yétekchilikide yashighan; shunga u Galatyalilardin: «Manga oxshash bolunglar» dep öttünüdu; «chunki men silerge oxshash boldum» — démek, u Yehudiy emeslerde (Galatyalilardak) Tewrat qanunining telepliridin mustesna boldi. Lékin Galatyalilardak Yehudiylerde bolimiz dep özlirini Tewrat qanunining barliq telepliri astigha qoymaqchi idi! «Siler eslide manga héch azar yetküzmigeninglar» — démek, Pawlus ulargha hazirla éytqan qattiq élpini ularning özige qandaqtur bir ziyani yaki azar yetküzgenlikini tüpeylidin éytqan emes, deydu (5-15-ayetlerde u ularning eslide özige körsetken chongqur muhebbatini esleydu), belki ularni közlep: «siler öz-özliringlarga azar béríwatisiler» dep agah bérish üçün éytidu.

4:13 «Emma silerge melumki, etlirimdiki bir zeplik tüpeylidin, men xush xewerni silerge birinchi qétim yetküzgenidim» — «etlirimdiki bir zeplik tüpeylidin» — bu sözdin qarighanda, Pawlus belkim késel sewebidin Galatiyada dem élishqa mejbur bolghanidi. Mumkinchilik barki, bu késel uning közliri bilen baghliq bolup, uning chirayini intayin set qiyapetke kirgüzüp qoqghanidi (14-ayet), 14-15-ayet, 6:11 we «2Kor.» 12:7-10nimu körüng. Pawlus adette xetlirini pütütkchi arqiliq yazatti (mesilen, «Rim.» 16:22).

4:14 «U chaghda, etlirimdiki bu zeplik silerge nisbeten sinaqtek bolsimu, lékin siler méni kemsitmidinlar yaki chetke qaqmidinlar. Eksiche, méni Xuda ewetken bir perishtini, hetta Mesih Eysa özini kütkendek kütüwalinglar» — Pawlusning bu köp késili yene bir tereptin qiyinchiliq élip keldi — U xush xewerning yolida köp ademlerning késellirini dua qilib saqaytti; ularning saqaytilishi arqiliq köp ademler xush xewerge ishendi. Lékin uning özide késel bolghachqa, bu ish uni bashqilarning aldidá mazaqqa qaldurush éhtimalliqi bolamad, qandaq?

4:14 Mal. 2:7; Mat. 10:40; Yuh. 13:20.

4:17 «ular peqet silerni nijatning sirtigha chiqirip...» — bezi kona köchürmilerde «ular peqet silerni bizdin ayrilip nijatning sirtigha chiqirip» déyilidu.

4:17 Rim. 10:2; 2Kor. 11:12.

4:18 «Emma men siler bilen birge bolghan waqitlardila emes, belki daim yaxshi ishqa qizghinliq qilishning özi yaxshidur, elwette» — bashqa birxil terjimisi: «Meyli men siler bilen bille bolay yaki bolmay, silerge niyiti yaxshi qizghinliq bar ademler bar bolsa, daim yaxshi bolidu, elwette».

4:19 1Kor. 4:15; Flm. 10; Yaq. 1:18.

4:20 «Méning hazirla yéninglarga béríp, silerge bashqiche teleppuz bilen sözligüm kéliwatidu» — «bashqiche bir teleppuz bilen...» — Pawlus téximu qattiq teleppuzdimu, yaki mulayimraq teleppuzdimu, ulargha zadé «qandaq teleppuz»da sözlesh kéreklikini bilmeytti.

4:22 «Ibrahimning ikki oghli bolup, biri dédektin...» — dédek (qul ayal) — yeni Hejer. «yene biri hör ayalidin bolghan...» — öz hör ayali Sarah idi.

4:22 Yar. 16:2,15; 21:2; Ros. 7:8; Ibr. 11:11.

«Galatiyalilarga»

dur...²⁴ Bu ikki ishni bir oxshitish dégili bolidu. Bu ikki ayal Xudaning insanlar bilan tüzgen ikki ehdisining wekilidur. Birinchi ehde Sinay téghidin kélip, derheqiqet balilirini qulluqta bolushqa tughidu; mana Hejer uninggha wekildur;²⁵ démek, Hejer bolsa Erebandiki Sinay téghigha simwol qilinip, yeni bügünki Yérusalémgha oxshitilidu; chünki u sheher we uning baliliri qulluqta turmaqta...²⁶ Emma yuqiridin bolghan Yérusalém hördur, u hemmimizning anisidur;...²⁷ Chünki, muqeddes yazmilarda mundaq yézilghan: —

«Xushal bol, i perzent körmigen tughmas ayal!

Tentene qilip yangrat, towla, i tolghaq tutup baqimighan!

— Chünki ghérib ayalning baliliri éri bar ayalningkidin köptur!»

²⁸ Emdi i qérindashlar, Ishaq Xudaning wedisidin tughulghandek bizmu Xudaning wedisi boyiche tughulghan perzentlerimiz...²⁹ Lékin u chaghda «etlerdin tughulghan» bala «rohtin tughulghan» baligha ziyankeshlik qilghinidek, hazir shundaq bolidu...³⁰ Lékin muqeddes yazmilarda néme déyilgen? Uningda: «Sen bu dédikingni oghli bilan qoshup heydiwet! Chünki dédektin tapqan oghul hergiz hör ayalindin bolghan oghul bilan mirasqa ortaq bolmaydu!» dep pütülgen...³¹ Emdi, qérindashlar, biz dédekning emes, belki hör ayalning perzentliridur-miz. Mesih bizni hörlükte yashisun dep hör qildi. Shuning bilen uningda tapan tirep turunglar we qulluqning boyunturuqigha qaytidin qisilip qalmanglar.

4:23 «Dédektin bolghan oghul «et bilen» tughulghan» — «et bilen» dégen ibare «insanning etlirige tayinish»ni bildüridu. Hejarning oghli Ismail peqet insanlarning oy-pikri, insaniy küchi bilen tughulghan. «dédektin bolghan oghul «et bilen» tughulghan; hör ayalidin bolghan oghul bolsa Xudaning wedisi arqiliq tughulghandur» — bu pütin ayet toghruluq «qoshumche söz»imizni körüng.

4:23 Yuh. 8:39; Rim. 9:7.

4:25 «démek, Hejer bolsa Erebandiki Sinay téghigha simwol qilinip, yeni bügünki Yérusalémgha oxshitilidu; chünki u sheher we uning baliliri qulluqta turmaqta» — «qulluqta» dégen söz rohiy qulluqta, yeni Tewrat qanunining qulluqida. «Bügünki Yérusalém we uning baliliri» Yehudiy xelqi, shundaqla Tewrat qanunigha emel qilishqa tirishqanlirim bilan heqqaniy adem bolay dégen hemme ademni körsitidu.

4:25 Mis. 19, 20.

4:26 «Emma yuqiridin bolghan Yérusalém hördur, u hemmimizning anisidur...» — bashqiche éytqanda, Ibrahimning öz ayali Sarah bolsa hör ayal bolghachqa, ershtiki Yérusalémgha, shundaqla yéngi ehde yashighan jamaetke wekillik qilidu. Shunga, «ershtiki Yérusalém»ni bizning animiz, déyishke bolidu.

4:26 Weh. 21:2.

4:27 «Xushal bol, i perzent körmigen tughmas ayal! Tentene qilip yangrat, towla, i tolghaq tutup baqimighan! — chünki ghérib ayalning baliliri éri bar ayalningkidin köptur!» — Yesh.» 54:1.

4:27 Yesh. 54:1

4:28 «... Ishaq Xudaning wedisidin tughulghandek bizmu Xudaning wedisi boyiche tughulghan perzentlerimiz» — bezi kona köchürmiliride «... Ishaq Xudaning wedisidin tughulghandek silermu Xudaning wedisi boyiche tughulghan perzentlersiler» déyilidu.

4:28 Rim. 9:7, 8.

4:29 «Lékin u chaghda «etlerdin tughulghan» bala «rohtin tughulghan» baligha ziyankeshlik qilghinidek, hazir shundaq bolidu» — «etlerdin tughulghan» bala — Ismailni, shundaqla u simwol qilinghan «Tewrat qanunigha qul bolghanlar»ni körsitidu. «Rohtin tughulghan» — Xudaning wedisi we möjizisi arqiliq, yeni Muqeddes Rohning küch-qudriti bilen tughulghan Ishaqni, shundaqla u simwol qilinghan Eysa Mesihke étiqad qilghuchi, Muqeddes Rohtin «qaytidin tughulghan» Xudaning rohiy perzentlirini körsitidu. Eslide Ismail Ishaqqa ziyankeshlik qilghinidek, Yehudiy xelq Mesihge ishengenlerge ziyankeshlik qilatti we bügünge qeder her türlük «qanungha tayanganlar»mu oxshashla «Xudaning rohigaha tayanganlar»gha ziyankeshlik qilidu.

4:29 Yar. 21:9.

4:30 «Sen bu dédikingni oghli bilan qoshup heydiwet! Chünki dédektin tapqan oghul hergiz hör ayalindin bolghan oghul bilan mirasqa ortaq bolmaydu!» — «Yar.» 21:10. Mushu (21-31) ayetlerge «qoshumche söz»imizde sherh bérimiz.

4:30 Yar. 21:10.

«Galatiyalilarga»

Étiqadchilarning erkinlik

5¹⁻² Mana, menki Pawlus silerge shuni éytip qoyayki, eger siler xetne qobul qilsanglar, u chaghdá Mesihning silerge héchqandaq paydisi qalmaydu...³ Men xetnini qobul qilgan herbir kishige yene agahlandurup heqiqetni éytip qoyayki, ularning Tewrattiki barliq emr-belgilimilergé toluq emel qilish mejburiyiti bardur...⁴ Ey Tewrat qanuni arqiliq özümni heqqaniy adem qilay dégenler, herbiringlar Mesihdin ayrilip, mehrum bolup, Xudaning shapaitidin chiqip, yiqilip uningdin qaldinglar.⁵ Chünki Rohqa tayinip heqqaniyliqqa baghlangan arzu-armanni étiqad bilen telpünüp kütmektimiz...⁶ Chünki Mesih Eysada xetnilik küchke ige emes, xetnisizlikmu küchke ige emes, küchke ige bolghini peqet muhebbet arqiliq ish qilidighan étiqadur...⁷ Siler obdan chépip méngiwatqanidinglar; biraq kim silerni heqiqetke itaet qilishtin tosuwaldi?...⁸ Bundaq qayil qilish amili silerni Chaqirghuchidin bolghan emes!...⁹ «Kichikkine xémirturuch pütkül xémirni boldurup yoghinitidu!»...

¹⁰ Özüm Rebge qarap qayil boldumki, silermu bu ishta héch bashqiche oyda bolmaysiler. Emma silerni qaymuqturuwatqan kim bolushidin qet'iynezer, u choqum tégishlik jazasini tartidu...

¹¹ Qérindashlar, eger men «xetne qilinish kérek» dep jakarlap yürgen bolsam, undaqta men бүгүнki күнгиче yene néme üçhün Yehudiyarlardin ziyankeshlikke uchráp kélimen? Eger shundaq qilghan bolsam, «krést bizarliq» yoq qilinatti!...¹² Silerni qutritiwatqan bu ademler

5:1-2 «... Eger siler xetne qobul qilsanglar, u chaghdá Mesihning silerge héchqandaq paydisi qalmaydu» — Galatiyalilarning xetnini qobul qilishniki meqsiti «mushu arqiliq heqqaniyliqqa érishimen» dégenliktur; ular Mesihning gunahlar üçhün bolghan qurbanliqigha tayanmayla, peqet yene özining tirishchanliqi bilen «sawabliq ishlar»ni berpa qilmaqchi bolup «öz-özümge tayinip gunahlimni yuyup heqqaniy adem bolimen» dégenlerdin ibaret idi.

5:1-2 Yesh. 9:3; Yuh. 8:32; Ros. 15:1; Rim. 6:18; 1Pét. 2:16.

5:3 «Men xetnini qobul qilgan herbir kishige yene agahlandurup heqiqetni éytip qoyayki, ularning Tewrattiki barliq emr-belgilimilergé toluq emel qilish mejburiyiti bardur» — mushu ayet toghruluq «qoshumche söz»imizni köring.

5:5 «Chünki Rohqa tayinip heqqaniyliqqa baghlangan arzu-armanni étiqad bilen telpünüp kütmektimiz» — «Roh» Muqeddes Roh, elwette. «heqqaniyliqqa baghlangan arzu-armanni» — grék tilida «heqqaniyliqning ümidi» dep ipadiliduru. Menisi: (1) kimde Mesih arqiliq heqqaniyliq bar bolsa uning ershtiki bextke baghligan zor ümidimu bar bolidu; (2) bizde Mesih arqiliq hazir bar bolghan heqqaniyliq Uning qaytip kélishi bilen toluq, mukemmel bolidu, deydighan ümidimu bardur. Bizningche, bu her ikki ümid körsitilidu.

5:6 «Chünki Mesih Eysada xetnilik küchke ige emes, xetnisizlikmu küchke ige emes, küchke ige bolghini peqet muhebbet arqiliq ish qilidighan étiqadur» — «muhebbet arqiliq ish qilidighan étiqad» — étiqad muhebbet arqiliq güzel ishlarni qilidu hem muhebbetning özi étiqadqa güzel ishlarni qilishqa türkte bolup ilhamlanduridu.

5:6 Mat. 12:50; Yuh. 15:14; 1Kor. 7:19; 2Kor. 5:17; Gal. 6:15; Kol. 3:11; 1Tés. 1:3.

5:7 «Siler obdan chépip méngiwatqanidinglar» — étiqad yolida, elwette.

5:7 Gal. 3:1.

5:8 «Bundaq qayil qilish amili silerni Chaqirghuchidin bolghan emes!» — «qayil qilish»ning menisi yuqiriqi «itaet» dégen sözning menisige yéqin bolup, kinayilik menisi tekitleydu — démek, mushundaq «itaet» bolamdu?

5:9 «Kichikkine xémirturuch pütkül xémirni boldurup yoghinitidu!» — démek, kichikkine xémirturuch pütün xémirni boldurghinidek, bir ademning «zarraq xata» telimimu nurghun ademni azduridu. Bashqiche éytqanda «xetne qilish» «kichikkine bir ish» bolsimu, Galatiyalilarning uni «mushu ish bilen heqqaniy (yaki «téximu heqqaniy») adem bolimen» dep qobul qilishi özlirini Xudaning nijatidin chiqirip ayriwétetti.

5:9 1Kor. 5:6.

5:10 «Emma silerni qaymuqturuwatqan kim bolushidin qet'iynezer, u choqum tégishlik jazasini tartidu» — Xuda teripidin, elwette.

5:10 2Kor. 2:3; 8:22.

5:11 «Qérindashlar, eger men «xetne qilinish kérek» dep jakarlap yürgen bolsam, undaqta men бүгүнki күнгиче yene néme üçhün Yehudiyarlardin ziyankeshlikke uchráp kélimen?» — Galatiyadiki jamaetni «qaymuqturuwatqan»lar bolsa belkim: «Pawlus, sünnet qilinish kérek deydu», dep yalghanchiliq qilghan bolsa kérek. Pawlusning bu soali bilen ularning yalghan sözige jawab béridu — Mana, men shundaq xewerni yetküzgen bolsam, Yehudiyar teripidin ziyankeshlikke uchráp ketmeyttim, deydu. «Eger shundaq qilghan bolsam, «krést bizarliq» yoq qilinatti!» — «krést bizarliq» toghruluq: — «krést» özi Rim impériyesidiki eng yirginchlik ölüm jaza tedbiri idi! Lékin Xuda Eysaning del shundaq ölümi arqiliq ademni qutquzmaqchi! Mana «krést bizarliq»dur! Uning üstige, «xetne qilinish yaki Tewrat qanunigha emel qilishqa tirishishlar ademni gunahlaridin qutquzmaydu, nijat-qutquzulush peqet Eysa Mesihning krésttiki qurbanliqidinla kélidu» dégen xewer köp ademlerni (peqet Yehudiyarlarni emes!) renjitidu yaki ularning ghezipini qozghaydu. Mana bumu «krést bizarliq»dur. Xush xewer yetküzüshte «krést bizarliq» herdaim bolidu; undaq ish kem bolsa yetküzgen «xush xewer» emdi «xush xewer» bolmaydu!

5:11 1Kor. 1:23.

«Galatiyalilarga»

özlirini axta qiliwetsun deymen!¹³ Chünki qérindashlar, siler erkinlikke chaqirildinglar. Lékin erkinlikinglarni etlarning arzu-heweslirige qandurushning bahanisi qilmanglar, belki méhir-muhabbet bilen bir-biringlarning qulluqida bolunglar....¹⁴ Chünki pütkül Tewrat qanuni «Qoshnangni özüngni söygendek söygin» dégen birla emrde emel qilinidu....¹⁵ Lékin pexes bolunglarki, bir-biringlarni chishlep tartip yalmap yürüp, bir-biringlardin yutulup ketmenglar yene!.

Roh we «et»

¹⁶ Emma shuni deymenki — Muqeddes Rohta ménginglar, we shu chaghda siler etlarning arzu-heweslirige yol qoymaysiler...¹⁷ Chünki et Rohqa zit bolghan ishlarni arzu qilidu, we Roh etke zit bolghan ishlarni arzu qilidu. Ular ikkisi bir-birige qarimuqarshidur; netijide, özünglar arzu qilghan ishlarni qilalmaysiler...¹⁸ Wehalenki, siler Rohning yétekchilikide bolsanglar, u chaghda Tewrat qanunining ilkide bolmaysiler...¹⁹ Emdi etning emelliri roshenki — zinaxorluq, buzuqluq, napakliq, shehwaniyliq,²⁰ butpereslik, séhirgerlik, öchmenlikler, jédeller, qizghan-chuqluqlar, ghezepler, riqabetsishishler, bölgünchilikler, guruhwazliqlar,²¹ hesetxorluqlar, qatilliq, haraqeshlikler, eysh-ishretler qatarliq ishlardur; bu ishlar toghruluq burunqi éytqinimdek hazir yene bir qétim agahlandurimenki, bundaq ishlarni qilghuchilar Xudaning padishahliqigha mirasliq qilmaydu...²² Wehalenki, Rohning méwisi bolsa méhir-muhabbet, shad-xuramliq, xatirjemlik, sewr-taqet, méhribanliq, yaxshiliq, ishench-sadiqliq...²³ mömin-mulayimliq we özini tutuwélishin ibaret. Mushundaq ishlarni tosidighan héchqandaq qanun yoqtur...²⁴ Lékin Mesihke mensup bolghanlar etlirini, shundaqla uningdiki ishqlar we hem heweslerni teng kréstligen bolidu...²⁵ Rohta yashawatqan bolsaq, Rohqa egiship mangayli...²⁶ Bir-birimizni renjitiq, bir-birimizge heset qilip, hakawur shöhretpereslerdin bolmayli.

Bir-biringlarning xizmitide bolunglar

6¹ Qérindashlar, aranglardin birsining hazirmu bir gunah-sewenlik sadir qiliwatqanliq bayqalghan bolsa, aranglardiki rohiy kishiler yuwash-mulayimliq rohi bilen uni yolidini qayturup kélinglar. Shuning bilen bir waqitta, özünglarningmu azdurulup ketmeslikinglarga

5:12 Ye. 7:25.

5:13 «lékin erkinlikinglarni etlarning arzu-heweslirige qandurushning bahanisi qilmanglar» — «et» yaki «etler» asasen insanning öz shexsiyetchi tebiitini körsitidu. Buning toghruluq «rimliqlargha»diki «kirish söz»imizni köring.

5:13 1Kor. 8:9; 1Pét. 2:16; Yeh. 4.

5:14 «... pütkül Tewrat qanuni «Qoshnangni özüngni söygendek söygin» dégen birla emrde emel qilinidu» — «emel qilinidu» dégenning bashqa xil terjimisi: «yighinchaqlanghandur» («Law.» 19:18).

5:14 Law. 19:18; Mat. 22:39; Mar. 12:31; Rim. 13:8; Yaq. 2:8.

5:15 2Kor. 12:20.

5:16 «Muqeddes Rohta ménginglar» — démek, «Muqeddes Rohning yétekchilikide hem Uning küch-quдрitide ménginglar». Bu ibare toghruluq «rimliqlargha»diki «kirish söz»imizni köring.

5:16 Rim. 13:14; 1Pét. 2:11.

5:17 Rim. 7:15-26.

5:19 1Kor. 3:3; Yaq. 3:14.

5:21 1Kor. 6:10; Ef. 5:5; Kol. 3:6; Weh. 22:15.

5:22 «Rohning méwisi bolsa...» — «Roh» Muqeddes Roh, Xudaning Rohi.

— «Rohning méwisi» — bashqiche éytqanda, «Muqeddes Rohning yétekchilikide yashashin bérédighan méwe».

5:22 Ef. 5:9.

5:23 «... mömin-mulayimliq we özini tutuwélishin ibaret» — Injilda «mömin-mulayimliq» yaki «yuwash-mulayimliq»ning alahidiligi bar, u bolsimu qorqunchtin küchlüklerge yol qoyidighan ajizliq emes, belki Xudaning yolida talash-tartishlardin qol üzüsh, Xudaning hemme ishlimizni zorawanliqsiz, jédelsiz toghra orunlashturushigha iman baghlashtur; mushundaq pozitsiye mulayim, yuwashliq bilen ipadilinidu, elwette.

5:23 1Tim. 1:9.

5:24 «Lékin Mesihke mensup bolghanlar etlirini, shundaqla uningdiki ishqlar we hem heweslerni teng kréstligen bolidu» — «uningdiki (etlarning) ishqlar...» yaki «uningdiki héssiyatlar...».

5:24 Rim. 6:6; 13:14; Gal. 2:20; 1Pét. 2:11.

«Galatyalilarga»

diqqet qilinglar...² Bir-biringlarning éghirchiligi kütürünglar. Shundaq qilsanglar, Mesihning qanunigha emel qilghan bolisiler...³ Chünki birsining tarazigha toxtighudek ishi bolmay turup özini tarazigha toxtighudek dep chaghlixa, u öz-özini aldighanliq, xalas...⁴ Lékin herkim öz emeliyitige qarap tekshürüp baqsun; shuning bilen bashqilarningkidin emes, belki öz emelliridinla pexirlengüdek ish bolsa, pexirlense bolidu...⁵ Chünki herbir adem öz yükini kütürüshi kérek...⁶ Xudaning söz-kalamidin telim alghuchi özige telim bergüchini özide bar bolghan yaxshi nersilerdin ortaq behrimen qilsun...⁷ Öz-özünglarni aldimganglar — Xudani aldap exmeq qilghili bolmaydu; chünki kim néme térisa, shuni alidu...⁸ Öz etlirining arzu-heweslirini qandurushqa uruq chachqan kishi öz etliridin chiriklik hosulini alidu. Lékin Rohni xursen qilish üçün uruq chachqan kishi bolsa Rohtin menggülik hayat alidu...⁹ Shunga, yaxshi ishlarni qilishtin harmayli. Uninggha érinmiské waqti-saiti toshqanda choqum hosul alalaymiz...¹⁰ Shu sewebtin, bizde purset bolsila, hemmeylenge, bolupmu étiqadtiki ailige mensup bolghanlarga yaxshi ishlarni qilib béreyli...

Axirqi agahlendurush we salam

¹¹ Mana, öz qolum bilen shunche chong herpler bilen yazghinimgha qaranglar! ¹² Silerge xet-nini qobul qilishni mejburlimaqchi bolghanlar, ularning herbiri peqet özlirining tashqi qiyapitini perdazlap körsetmekchi bolghan, xalas; ularning bu meqsiti peqet «Mesihning krésti» tüpeylidin bolghan ziyankeshlikdin qéchishtin ibaret, xalas...¹³ Chünki ular özlirimu xetne qilighini bilen Tewrat qanunigha emel qilmaydu; lékin ular etlirigardin maxtinish üçün

6:1 «... aranglardiki rohiy kishiler yuwash-mulayimliq rohi bilen uni yolidin qayturup kélinglar» — «rohiy kishiler» yaki «rohqata tewe bolghanlar» bolsa daim Muqeddes Rohning yétekchilikide mangghan kishilerni körsitidu. «Korintliqlarğa (1)»diki «kirish söz»imiznimu körüng.

6:1 Rim. 14:1; 15:1; 1Kor. 9:22.

6:2 Mat. 11:29; Yuh. 13:14; Rim. 15:1; 1Tés. 5:14.

6:3 «Chünki birsining tarazigha toxtighudek ishi bolmay turup özini tarazigha toxtighudek dep chaghlixa, u öz-özini aldighanliq, xalas» — 2-ayetke qarighanda, Paulusning bu sözi hajatmenlerge yaki mohtaj bolghanlarga yardem qolini héch uzartmaydighan ademlerni közde tutup éytilghan.

6:4 «shuning bilen bashqilarningkidin emes, belki...» — yaki «shuning bilen özini bashqilar bilen sélishTurmayla, ...».

6:5 «Chünki herbir adem öz yükini kütürüshi kérek» — démek, her adem özining ishigha özi mes'ul bolushi kérek.

6:5 Zeb. 62:12; Yer. 17:10; 32:19; Mat. 16:27; Rim. 2:6; 14:12; 1Kor. 3:8; 2Kor. 5:10; Weh. 2:23; 22:12.

6:6 Rim. 15:27; 1Kor. 9:11.

6:7 Luqa 16:25; 1Kor. 6:10.

6:8 «Öz etlirining arzu-heweslirini qandurushqa uruq chachqan kishi» — grék tilida «öz etlirige uruq chachqan kishi». «öz etliridin chiriklik hosulini alidu» — yaki «öz etliridin halaketni alidu».

6:9 2Tés. 3:13.

6:10 «bizde purset bolsila, hemmeylenge, bolupmu étiqadtiki ailige mensup bolghanlarga yaxshi ishlarni qilib béreyli» — «étiqadtiki aile» bolsa dunyadiki barliq étiqadchilar, Xudaning ailisini körsitidu.

6:10 1Tim. 5:8.

6:11 «Mana, öz qolum bilen shunche chong herpler bilen yazghinimgha qaranglar!» — némishqa Paulus buni yazidu? Yuqiriqi 4:15-ayet üstidiki izahatta éytqinimizdek, Paulus adette pütükchi arqliq xetlirini yazghan (mesilen, «Rim.» 16:22). Bizningche sewebi uningda birxil köz késil bar idi. Shuning bilen: — (1) Paulus bu xetni yézish jiddiy bolghachqa, yénida muwapiq pütükchi bolmighanliqtin öz qoli bilen xetni yézishqa mejbur bolghan; (2) xetni heqiqeten özidin kelgenlikini ispatlash üçün az dégendimu axirqi ayetlerni öz qoli bilen yazdi. Chünki shu chaghda «saxta rosullar» köp idi, hetta Paulusning nami bilen saxta xetlerni yazghanlar bar idi (2Tés. 2:2ni körüng).

—Öz pikirimizche, Paulus bu pütün xetni öz qoli bilen yazghan.

6:12 «Silerge xetnini qobul qilishni mejburlimaqchi bolghanlar, ularning herbiri peqet özlirining tashqi qiyapitini perdazlap körsetmekchi bolghan, xalas» — «ularning herbiri peqet özlirining tashqi qiyapitini perdazlap körsetmekchi bolghanlar» bolsa nijatqa ige bolush üçün Tewrat qanunigha emel qilish kérek, dégen Yehudiylarning gépidin qorqqan, ular Yehudiylarning maxtishiggha érishishini xalaydighan kishilerdur. «Tashqi qiyapette» grék tilida «etlerde» dégen ibare bilen ipadilidu. «ularning bu meqsiti peqet «Mesihning krésti» tüpeylidin bolghan ziyankeshlikdin qéchishtin ibaret, xalas» — «Mesihning krésti tüpeylidin bolghan ziyankeshlik»; démek, «Mesihning krésttikki ölümi (yaki «kréstining bizarliqi») tüpeylidin bolghan ziyankeshlik». Bu ziyankeshlik Yehudiylar teripidin, elwette. «Mesihning krésti» dégin bolsa, «Mesihning kréstlengende bolghan qurbanliq birdinbir nijat yoludur» dégen xewerning qisqiche ipadisidur. Shu chaghda mushu heqiqetni tarqatquchilarning hemmisi Yehudiylar teripidin (we köp bashqilar teripidinmu, elwette) ziyankeshlikke uchraytti.

«Galatyalıqlarğa»

beribir silerni xetnini qobul qildurmaqchi bolidu..¹⁴ Özümni élip éytsam, Rebbimiz Eysa Mesihning krésttiki ölümidin bashqa héch ish bilen maxtanmighaymen! Chünki Uning krésti wasitididin bu dunya manga nisbeten kréstlengen we menmu bu dunyagha nisbeten kréstlengenmen..¹⁵ Chünki Mesih Eysada ne xetnilik ne xetnisizlik dégenler küchke ige emestur; birdinbir küchke ige bolidighini peqet yéngi bir yaralghuchidur!..¹⁶ Bu qaide boyiche mangidighanlarğa, ularning hemmisige we Xudaning Israiligha xatirjemlik we rehim-shepqet bolghay!..¹⁷ Buningdin kéyin héchkim bu ishlar bilen yene méni aware qilmisun! Chünki men öz bedinimde Eysaning yara izlirini kötürimen!..

¹⁸ Qérindashlar, Rebbimiz Eysa Mesihning méhir-shepqi rohinglarğa yar bolghay! Amin!

6:13 «ular etliringlardin maxtinish üçün beribir silerni xetnini qobul qildurmaqchi bolidu» — «etliringlardin maxtinish» dégen ibarini qandaq chüshinimiz? Mushu Yehudiylar, «Galatyalıqlar gépimizge kirdi, ularğa xetnini qobul qildurup ularni nijat yoligha algha basturduq!» dep bashqa Yehudiylar aldida maxtinishni xalaytti.

6:14 «Chünki Uning krésti wasitididin bu dunya manga nisbeten kréstlengen we menmu bu dunyagha nisbeten kréstlengenmen» — «bu dunya manga nisbeten kréstlengen» dégen ibare, manga nisbeten ölgen, démekchi.

6:15 «birdinbir küchke ige bolidighini peqet yéngi bir yaralghuchidur!» — «yéngi bir yaralghuchi» dégen ibare «yéngi (yaritilghan) adem»ni alahide körsitidu; lékin bu ibare yene Mesihning ölümü arqiliq apiride bolghan herbir «yéngi adem» we kelgüside peyda bolidighan yéngi asman-zéminni öz ichige alidu.

6:15 Mat. 12:50; Yuh. 15:14; 2Kor. 5:16; Gal. 5:6; Kol. 3:11.

6:16 «Bu qaide boyiche mangidighanlarğa, ularning hemmisige we Xudaning Israiligha xatirjemlik we rehim-shepqet bolghay!» — «Xudaning Israili» (yaki «Xudaning heqiqiy Israili») — démek, bashqa bir «Israil» bar. Bizningche bu ibare Israildin, yeni Yehudiylar ichidiki Xudaning nijat yolida mangghan, Mesih Eysani qobul qilghanlarni (yeni «Xudaning qaldisi»ni) körsitidu. Qalghan Yehudiylar «Israil» bolsimu, «Xudaning Israili» emes.

-Bezi alimlar bu jümlidiki «we»ni «yeni» dep terjime qilip, «Xudaning Israili» pütkül jahandiki Mesihke tewe bolghanlardin bolghan jamaetni körsitidu, dep qaraydu. Lékin bizningche Pawlusning bu ibarisi, «men yuqirida bezi Yehudiylar toghruluq qattiq gep qilghinim bilen, hemme Yehudiy shundaq, dep oylap ketmenglar! «Xudaning Israili» bardur!» démekchi.

6:16 Zeb. 125:5.

6:17 «... Men öz bedinimde Eysaning yara izlirini kötürimen!» — «Eysaning yara izliri» — démek, Pawlusning ténide qalghan yara izliri, yeni Mesih üçün xush xewer tarqitish yolida tartqan azab-oqubetlirining iznaliridur. Shu terepte u köp yarilanghan Rebbi Eysagha oxshastur. «Eysaning yara izliri»ning grék tilida ikkinchi menisimu bar: «Eysaning (basqan) tamghisi» — démek, Pawlus bu söz arqiliq özining Eysagha pütünley mensup ikenlikinimu tekitlimekchi.

6:17 2Kor. 4:10.

Qoshumche söz

Biz 2:18-20 ayetler üstide bir-birlep toxtilimiz: —

2:18

«Emma men eslide ghulatqan nersilerni qaytidin qursam, özümni Tewrat qanunigha xilapliq qilghuchi dep ispatlap körsetken bolimen».

Bu sözde közde tutulghini Yehudiy bolsun, «yat ellik» bolsun Tewrat qanunigha emel qilishqa mutleq qabiliyetsizlikini, shundaqla özining gunahkar ikenlikini bilip yetken bir kishidur. U: «Mesih gunahning üçhün qurbanliq boldi, u Xudaning heqqaniyiliqigha asaslانghan yéngi hayatni sanga ata qilishni xalaydu», dégen ajayib xewerni anglap, uni xushalliq bilen qobul qilidu. Bu waqittin bashlap u özining Tewrat qanunigha emel qilishqa bolghan tirishish-tirmishishlirini tashlap, Mesihge qarap Uningda wede qilinghan yéngi hayatni ötküzüsh-tin muyneser bolushqa bashlaydu.

Emma Mesihge mundaq ishengen bir yat ellik adem bir küni Yehudiy tonushidin: «Sen xetnini qobul qilsang, Xuda aldida téximu pak adem bolisen» yaki «Xetne qobul qilmisang gunahliringdin pak bolalmaysen» dégen sözlerni anglap, andin u: «Men xetne qilinsam Mesihning manga yetküzgen nijatigha «yéngiche» bir ish qoshqan bolimen» dep xam xiyal qilip, «et»ke tayinish bilen insaniy tirishish-ntilishler dunyasigha qaytip kétidu.

Emeliyette Mesih yetküzgen mukemmel, toluq nijatqa héchnerse qoshushqa bolmaydu. Usta ressam sizghan chirayliq «mukemmel» resimge qarap: «Men bu resimge bir-ikki nerse qoshup, téximu yaxshi, chirayliq qilip sizimen!» dégen adem mushu chirayliq resimni mutleq buzup qoymamdu? Bu tolimu hamaqetliktur! Emeliyette u Xudaning mukemmel shapaitini téximu mukemmel qilimen dep kupurluq ish qildi. «Xetnini qobul qilay» dep u özini eslide Yehudiy xelqge tapshurulghan Tewrat qanunidiki barliq belgilimilerge emel qilishqa qerzdar qildi. Chünki Pawlus éytqinidek, Xudani xursen qilip gunahlirimni yuyuwétey dégen meqsette xetnini qobul qilghan kishi: «Mesihning qurbanliqigha kérek emesmen; Mesihning ölümi bikardur!» dégenge barawer bolidu.

Undaq bir kishi özini Tewrat qanuni astigha qoyup, Tewrat qanunining hemme emr-belgilimilirige emel qilishi kérek, chünki: «**Tewrat qanunida yézilghan hemme emrlerge üzlüksiz emel qilmighan herbir kishi lenetke qalidu**» («Qan.» 21:23).

Shuning bilen Pawlus qattiq kinayilik bilen, özüngni Mesihni qobul qilish üçhün mutleq gunahkarmen dep étirap qilip turup, lékin hazir qaytidin Tewrat qanunigha ésilwalding, «yüz nomur»gha érishishning hemme pursetlirini qoldin bérip qoydung; undaq yaki bundaq yol bilen özüngni gunahkar ispatliding, lékin héchnersige érishmiding, dep körsitidu: — «**Emma men eslide ghulatqan nersilerni qaytidin qursam, özümni Tewrat qanunigha xilapliq qilghuchi dep ispatlap körsetken bolimen**»!

2:19

«Galatiyalilarga»

«Chünki men Tewrat qanuni arqiliq qanungha nisbeten öldüm; netijide, men Xudagha yüzlinip yashawatimen»

Biraw «**Tewrat qanuni arqiliq**» qandaqmu ölsun? Pawlus bu téma toghruluq «Rim.» 7:7-25de köp sözlerni qilghan. Tewrat qanunida insanning gunahkar tebiiti ashkare bolidighan köp belgilimiler chiqirilghan. Uninggha emel qilish niyitide bolghan hemmimiz bir tereptin shu teleplerge emel qilsaqmu, yene bir tereptin emel qilmay gunahkar bolup qalimiz; shuning bilen Tewrat qanuni bizni tarazigha sélip hemmimizni gunahqa patqan, dep ispatlaydu; özimizde héchqandaq ümid qalmighanda biz Pawlus éytqandek «ölimiz». Emma ashu peyette biz ulugh yéngi heqiqetke érisheleyimiz, «Rim.» 8:3-4de yézilghandek: «**Gunahliq et élip kélidighan ajizliq tüpeylidin Tewrat qanuni qilalmighanni Xudaning Özi qildi; U Öz Oghlini gunahkar etlik qiyapette gunahni bir terep qilishqa ewetip, ettiki mewjut gunahni ölümgé mehkum qiliwetti; buning bilen qanunning heqqaniy telipi etke egeshmeydighan, belki Muqeddes Rohqa egiship mangidighan bizlerde emelge ashurulidu**».

Biz Mesihning biz üçün bolghan ölümünü qobul qilsaq, Muqeddes Roh arqiliq Uning ölümü bizningmu ölimimiz bolidu; shundaq bulghanda, özimizning «Xudagha yüzlinip yashawatimiz»ni bayqap qalimiz!

2:20

«**Men Mesih bilen bille kréstlengenmen, lékin mana, yashawatimen! Lékin yashawatqini men emes, belki mende turuwatqan Mesihdur. We méning hazir etlirimde yashawatqan hayat bolsa, méni söygen we men üçün Özini pida qilghan Xudaning Oghlining iman-étiqadidundur**».

Adem bu sözni özi toghruluq éytalaydighan bolsa shübhisizki, eng ulugh bayan bolidu. Asman-zéminni Yaratquchi Hemmige Qadir Xudaning Öz Oghli arqiliq bizde makanlashqanliqidin artuq ajayib ish bolamdu?

Yuqiriqi bu bayan Pawlusning biwasite telimliridin emes, elwette; u peqet özi toghruluq bolghan guwahliqidur. Wehalenki, herbir étiqadchining özi toghruluq mushuninggha oxshash éytishi zörür. Diqqet qilghaysizki, Pawlus hetta özining étiqadi bilen yashimaydu; uning Xudaning barliq wedilirige ishinidighanliqi Mesihning étiqadining wasitisi bilen bolidu! Hemmimizde shundaq bolsun!

3:19

«**Undaқта, Tewrat qanunini chüshürüshtiki meqset néme? U bolsa, insanlarning itaetsizlikliri tüpeylidin, Xudaning mirasi wede qilinghuchi, yeni Ibrahimning nesli dunyagha kelgüche qoshumche qilip bérilgen; u perishtiler arqiliq bir wasitichining qoli bilen békitilip ishqa sélinghan**».

Tewrat qanuni «**insanlarning itaetsizlikliri tüpeylidin ...qoshumche qilip bérilgen**». Bu heqiqetning köp tereplimiligi bar. Birinchi we eng muhim teripi yuqiriqi 2:19 toghruluq éytqinimizdek, Xuda Tewrat qanunini, gunahni toluq söküdighan qoral bolsun dégen meqsette uni chüshürgen. «Rim.» 7:13de éytilghandek: «**Shundaq turuqluq, yaxshi bolghini manga ölüm boldimu? Hergiz undaq emes! Belki, gunahning emr arqiliq qewetla qebih bolghanliqi ochuq ashkarilansun dep ene shu gunah bu yaxshi emrdin paydiliniq, mende ölüm peyda qildi**».

Qoli gal bolghan bir malayni misalgha alayli, safada olturup héch ish qilmighan waqtida uning qolining galliqi bashqilargha yaki özigimu héch bilinmeydu. Lékin birsi uningdin birer ishni telep qilsila uning qolining galliqi derhal hemmige ayan bolidu. Shuningdek «emr»

«Galatyalilqlargha»

hemmini pash qilip, Tewrat qanuni gunahimizni ashkare qilidu.

Emma Tewrat qanuni yene bir sewebtin bérildi; 4-bab, 1-3de Pawlus Tewrat qanuni Mesih dunyagha kelgüche Yehudiy xelqi (we shundaqla Yehudiylargha qoshulghan yat ellikler)ge «xojidar (terbiyiligüchi)» we «bala baqquchi» bolsun dep teminlengen, deydu. Tewrat qanuni xelqte «chehtin éship ketsek bolmaydu» dégen uqumni peyda qilidighan, gunahni tizginleydighan funksiyige ige idi. Shunga xelq Tewrat qanuni arqiliq özlirining gunahkar ikenlikini bilip yetken we héch bolmighanda roh-qelbide bolsimu, ular Xuda özlirige salghan cheklerge yéqinlishishtin qorqqanidi. Mesih dunyagha kelginide Tewrat qanunining bu ikki funksiyisi Xudaning meqsitini orundap, burchini axirlashturup, uning hajiti qalmidi.

3:20

«**Emma «wasitichi» bir terepningla wasitichisi emes** (belki ikki terepningkidur), **lékin Xuda Özi peqet birdur**».

Bu Pawlusning eng ixcham ibariliridin bolup, alimlar uning toluq menisi toghruluq nechche pikirde turidu. Emma menisi intayin addiy dep oylaymiz. Dawut (ishenchlik adem) hem Polat (tayini yoq adem) ikkisi bir kélishim tüzidu deyluq. Dawut shunche ishenchlik we sadiq bolsimu, Polat ishenchsiz, gépide turmaydighan bolsa ularning kélishimi nechche künlükla bolidu, andin ikkisi bir-biridin téximu yatliship kétidu, hetta düshmenlerge aylinip qalidu. Emdi tolimu ishenchilik, wediside ching turghuchi Xuda bilen ishenchsiz insan otturisdiki bir ehde toghruluq néme deymiz?! Undaq ehdingin buzulush bilen yoq bolushtin bashqa héchqandaq netijisi bolmaydu; emdi Xuda pütkül insaniyetke wekil bolghan Israil bilen Musa peyghemberning wasitichiliqida tüzgen «kona ehde» bolsa del shundaqtur: «**Eger siler Manga toluq itaet qilsanglar, Méning ehdemge qulaq salsanglar..., Men silerni beriketleymen...**» («Mis.» 19:5ni körüng). Ehde shertlik we yérimi insangha baghliq bolghachqa, hemmisi beriket bilen emes, lenet bilen tügeydu. Biz bashqa bir kitabimizda éytqinimizdek, «yéngi ehde»ning alahidiligi pütünley bashqiche. Hemmisi **Xudaning** teripige baghliq, dégili bolidu. Mesilen Tewrattiki peyghemberlerning uni tilgha alghanlirigha qarang («Yer.» 31:31-34, «Ez.» 36:26-29). Bu ayetlerni oquyingiz ehdi «insan teripi»ning yoq ikenlikini bayqaysiz. Ehdi peqet Xuda Özining: «**Men...** (undaq) **qilimen...** **Özüm...** ...((undaq) **qilimen, ... Özüm...** (undaq) **qilimen...**», «**Men silerge yéngi qelb, yéngi Roh ata qilimen...** **Men silerge rehimdilliqimni kórsitip gunahliringlarni qaytidin héch eslimeyem...**!» dégenliri bar.

Emeliyette bolsa «yéngi ehde» Xuda bilen gunahsiz insan bolghan Öz Ogli otturisdiki tüzülgendur; shuning bilen bu ehdi, Xudaning Öz ichide tüzülgén ehde déyishke bolidu. Biz insanlar uninggha kirish üçün peqetla uning hemmisige «Amin!» dep, Xudaning Mesih Eysada bolghan cheksiz méhir-shepkitini qobul qilishimiz kérek — mana bu nijattur!

Musa peyghember ulugh insan bolghini bilen bashqa barliq peyghemberlerge oxshash haman gunahkar insan idi «**Chünki ademlerning hemmisi gunah sadir qilip, Xudaning shan-sheripige yétmey, uningdin mehrum boldi**» («Rim.» 3:23). Hetta mushu ulugh ademningmu wasitichiliqida tüzülgén bir ehde insanietni qutquzush üçün yetmeytti. Peqet Xuda Özi arqiliqla tüzülgén bir ehde mukemmel, nuqsansiz bolup insanietni qutquzalaydu.

«**Emma «wasitichi» bir terepningla wasitichisi emes** (belki ikki terepningkidur), **lékin Xuda**

«Galatyalıqlarğa»

Özi peqet birdur»!

3:23-26 toghruluq: —

3:23-24

«Lékin étiqad yoli kélip ashkare bolghuche, biz Tewrat qanuni teripidin qoghdilip, ashkare bolidighan étiqadni kütüşke qamap qoyulghaniduq. Shu teriqide, bizning étiqad arqiliq heqqaniy qilinishimiz üçün Tewrat qanuni bizge «terbiyiligüchi» bolup, bizni Mesihke yéteklidi».

Grétsiye we Rimda mertiwilik baylar oghul balilirini tolimu etrapliq terbiyilesh üçün téxi kichik chéghidila «xojidar» (terbiyiligüchi) yaki «bala baqquchi»ning qoligha tapshurush aditi bar idi (uyghur ata-anilar balisini ustazning qoligha: — «Jéni méningki, göshi sizningki» dep tapshurghandek). Shu waqittin bashlap atisining yénigha qaytip ishlirigha shérik bolghuche bolghan ariliqta terbiyiligüchi balini béqip chong qilishqa toluq mes'ul idi. Mes'uliyetchanliqqa munasiwetlik qiyin sawaqlarni baligha puxta ögitish üçün xojidar bek qattiq qolluq qilatti, elwette! Tewrat qanunimu oxshashla bizge özimizning pütünley ishenchsizliki, öz özimizni gunahdin qutquzalmaydighanliqimiz toghrisidiki tes bolghan sawaqni ögitidu. Bu sawaqni ögengendin kéyin xush xewerni anglashqa, shundaqla Xudaning Rohidin yéngi hayat qobul qilishqa teyyar turimiz: —

(3:25-26)

«Lékin étiqad yoli ashkara bolup, uningdin kéyin biz «terbiyiligüchi»ning nazaritide bolmiduq. Chünki hemminglar Mesih Eysagha étiqad qilish arqiliq Xudaning oghulliri boldunglar».

(4:21-31) Sarah we Hejer — Hör ayal we qul dédektin élinghan oxshitish

Bu ayetlerdiki heqiqetlerning köp paydisi bar; lékin rosul ularni ixcham halda ipadiligen bolghachqa, mushu yerde uning telimige estayidil qarap, menisi üstide tepsiliy toxtilip tetbiqlaymiz.

(21-22)

«I Tewrat qanunining ilkide yashashni xalaydighanlar, silerdin shuni sorap baqay, siler Tewratning özide néme déyilgenlikige qulaq salmamsiler? Tewratta, Ibrahimning ikki oghli bolup, biri dédektin, yene biri hör ayalidin bolghan, dep xatirilengen».

Herbir ishengüchi üçün hertürlük ish toghruluq «Rosul Pawlus mundaq deydu» déyishning özila kupaye bolushi kérek idi. Emma Pawlus shapaet bilen Galatyalıqlarğa dégenlirige guwahchi bolushqa Tewratni xitab qilip uningdinmu ispat alidu.

Tewrat («Yar.» 11:25-27-bab)de xatirilengen, Ibrahimning tarixini oqughan oqurmenlerge shu ayetlerdiki weqelerni tonushturushning anche hajiti bolmaydu; emma oqumighanlar üçün tepsilatirini qaytilaymiz. Ibrahim Xudadin: «Séning bir oghlung bolidu, u ulugh yéngi pütkül bir elning ejdadi bolidu» dégen wedini tapshuruwalghanidi (12:2). Bu wede kéyinmu «Yar.» 15:6de qaytilandi; shu yerde «Ibrahim Xudaning söziye ishendi» dep uqturulduq. U

«Galatyalilarga»

yerde bizge ashu oghlining Sarah arqiliq tughulidighanliqi ochuq déyilgen emes; lékin Ibrahim Xudadin qorqqan adem bolup Xudaning wedisi choqum öz yégane ayalim arqiliq bolidu, dep oylishi kérek idi, shundaqla Xuda uning shundaq chüshinip yétishini xalighan, dések xata bolmaydu.

Halbuki, waqit ötüshi bilen wede qilinghan oghul balingen qarisimu körünmedi. Ibrahim özi qéri bolup, az dégende 85 yashqa, Sarah bolsa 76 yashqa kirgenidi. Sarahning bala tughushi mumkin emes idi. Sarah özi Ibrahimgha, méning Misirliq dédikimni emringge élip u arqiliq oghul tapsangmikin, dep teshebbus qildi. Shu yol bilen bolghanda bala Sarahningki dep hésablinatti. Ibrahim ayalining pilanigha kirdi. Ademler özining eqlige tayinip shunche köp shundaq ishlarni qilip kéliwatidighu! Xudaning wedisi ular kütken waqtda wujudqa kelmise, sewr-taqet bilen kütüşke bel baghlashning ornida, ular «Xudaning Öz wedisini emelge ashurushigha yardem bermekchi bolup» özlirining orunlashturushlrini bashlaydu. Emdi Xuda qachandin béri insannarning yadimige mohtaj bolup baqqan?! Undaq orunlashturushlarning netijisi daim dégüdek külpet bolidu, bu qétimmu shundaq boldi. Ibrahim Hejerni emrige aldi we u hamilidar boldi. Awwal hemmeylen xushal bolup ketti, lékin uzun ötmey Hejer Sarahni zangliq qilishqa bashlidi; u oghul bala tughsam belkim özüm Ibrahimning amraq ayaligha aylinip qalarmen! — dep oylidi. Sarah bu ishni Ibrahimgha yetküzdi; Ibrahim uninggha, Hejer séning qulung, qolungda turidu, uninggha néme qilsang qiliwergin, dédi. Netijide, Hejer hamilidar bolghini bilen, Sarah uni öydin heydiwetti. Némidégen rehimsizlik! Emma roshenki, bu ish Xudaning iradisi emes idi, chünki «Perwerdigarning Perishtisi» Hejerge chöl-bayawandiki yolda körünüp uni Sarahning qéshigha qayturup ewetti («Yar.» 16:7-16).

Hejer oghli Ismailni tughdi. Ibrahim Ismailgha ata bolup uni söydi, lékin qandaqtur bir ish durus emesdek tuyuluwatatti. Xuda uninggha süküti qildi. Birnechche yil ötüp ketti, Ismail ösüp chong boluwatatti, lékin u heqiqeten Xuda wede qilghan oghulmu? Shühhisizki, Ibrahim del shundaq ümid qilatti, lékin bu balisining tughulushida u bashqa ishlarda özi guwahchi bolghan Xudaning ulughluqi ayan qilinghan emes. Eslide Ibrahim Xudaning awazigha qulaq sélip Pelestin zéminigha kirgenidi. Lékin hazir özini chaqirghan Perwerdigardin héch söz anglialmaywatatti. Zadi néme boldi?

Xudaning sükütlüki on ikki yil dawam boldi. Oylimighan yerdin Xuda tuyuqsiz uninggha peqet söz qilipla qalmay, uninggha Özini ayan qildi. U chaghda u Ibrahimgha **«Men Hemmige Qadir Xudadurmen; aldında méngip, mukemmel adem bol»** dédi.

Xuda uninggha: **«Sanga oghul bala tughulidu»** dégen wedisini qaytidin berdi. U özining xatalashqinini emdi roshen bildi — Xuda wede qilghan oghul Ismail emes idi. Ibrahimning «Xudagha yardem béridighan» tirishishlrining hemmisi bikar boldi, hetta Xudaning Öz sözini emelge ashurushtiki qabiliyitige haqaret keltürgen, déyishke bolidu. Eslide wede qilinghan oghul hazir 90 yashqa kirgen Sarah arqiliq tughulushi kérek idi. Ibrahim özimu 99 yashqa kirgenidi!

Peqet undaq sharaitta, «insaniy küch», yaki Injildiki gep bilen éytqanda «et» yoq bolghandila, andin Ishaqning Sarah arqiliq tughutining Xuda yaratqan éniq we toluq bir möjize ikenliki ochuq körünidu. Bu ishning shan-shöhriti ademge emes, peqet Xudaghila keltürüldü! Ibrahim Xudadin bu ikkinchi qétim Ishaq toghrulug wedisini anglighinida Ibrahim bu qétim **«pütünley Xudagha ishendi»**, dep xatirilengen. Netijide, U Xudaning uning esli ismi (Abram

«Galatiyalilarga»

— shöhretlik ata)ni özgertip «Ibrahim» («köp ellerning atisi») dégen yéngi isimni qoyghanliqini qobul qildi. U qaytip öydikilerge we qoshnilargha yéngi ismini éytqan chaghda ulardin bezilirining néme oylighanliqini tesewwur qilghili bolidu — «U özini néme chaghlaydighandu?! Köp ellerning atisimish téxi! Bichare aljip qalghan qéri!». Lékin waqti-saiti kélip, Xudaning wedisi boyiche shu yil ichide Ishaq tughuldi.

Shuning üçün Pawlusning bu xétide, Ishaqni «**hör ayalning oghli**» we «**Xudaning wedisidin bolghan oghul**» deydu; Ismailni «**dédekning oghli**» yaki «**etlik yolda tughulghan oghul**» dégen. Démek, Ismailning tughulushi insanning Xudagha tayanmay tirishishlirining netijisi idi: —

(23-24)

«**Dédektin bolghan oghul «et bilen» tughulghan; hör ayalidin bolghan oghul bolsa Xudaning wedisi arqiliq tughulghandur. Bu ikki ishni bir oxshitish dégili bolidu. Bu ikki ayal Xudaning insanlar bilen tüzgen ikki ehdisining wekilidur. Birinchi ehde Sinay téghidin kélip, derheqiqet balilirini qulluqta bolushqa tughidu; mana Hejer uninggha wekildur.**».

Biz hazir bu oxshitishni tehlil qilimiz. Démisekmu, «kona ehde», yeni Tewrat qanuni Musaning wasitisi bilen Israilgha Sinay téghida tapshurulghan.

(25-26)

«**Démek, Hejer bolsa Erebistandiki Sinay téghigha simwol qilinip, yeni бүгүнкү Yérusalémgha oxshitalidu; chünki u sheher we uning baliliri qulluqta turmaqta. Emma yuqiridin ershtin bolghan Yérusalém hördur, u hemmimizning anisidur.**».

Özini Xudaning qanunigha emel qilalaymen dep hésablighuchi ademler herdaim «et», yeni insaniy tirishishlarga tayinidu. Netijisi rohiy qulluq, ümidsizlik, ghériblik, bimenilik, dimiqliqta bolup intilishla bolidu, xalas. Peqet «**ershtin tughulghan**» («Yuh.» 3:3ni, izahatni körüng), öz ichide Xudaning hayati bolghanlar Xudani xursen qilip yashiyalaydu («Rim.» 8:1-10). «**Ershtin bolghan Yérusalém**» bolsa Xudaning méhir-shepqitining toluq qanuniyet-prinsipini bildüridu.

(27)

«**Chünki, muqeddes yazmilarda mundaq yézilghan: —**

«**Xushal bol, i perzent körmigen tughmas ayall
Tentene qilip yangrat, towla, i tolghaq tutup baqimighan!
— Chünki ghérib ayalning baliliri éri bar ayalningkidin köptur!**»

Yeshaya peyghember arqiliq kelgen bu bésharet Israilning her terepte méwilik bolidighan — köp perzent köridighan, emma eng muhimi rohiy terepte méwilik bolidighan kelgüsidiki bir künni körsitidu. Emma mushu yerde, Pawlus bu bésharettin insaniy tirishishlar we insaniy küch tügep axirlashqinidila andin Xuda Öz shan-sheripini ayan qilip ishleydu dégen toluq prinsipni körsetmekchi. Xuda «tughmas ayal»gha, hetta «ghérib, ersiz ayal»gha perzentlerni ata qilidu! Xuda awwal bizge «qaytidin tughulush» bolghan möjizini yaratmisa, biz uni héch xursen qilalmaymiz! Pawlus sözini dawam qilidu: —

«Galatyalilqlargha»

(28-29)

«Emdi i qérindashlar, Ishaq Xudaning wedisidin tughulghandek bizmu Xudaning wedisi boyiche tughulghan perzentlirmiz. Lékin u chaghda «etlerdin tughulghan» bala «rohtin tughulghan» baligha ziyankeshlik qilghinidek, hazir shundaq bolidu».

Pawlusning bu axirqi bayani Ishaq tughulghandin kéyin bolghan weqelerni kózde tutidu. Ishaqning akisi Ismail inisining ornidin heset qilatti, shundaqla uningdin xéli chong we küchlük idi. U daim inisini mazaq qilatti. Bu ish jamaetler körgen ehwalgha oxshap kétidu; deslepte jamaetlerge qarshi ziyankeshlik qozghighuchilarning köp bir qismi Yehudiylar idi. Ziyankeshlikning sewebi intayin addiy bolup — hesetxorluq idi! Ular hesetxorluq qilip «Bu yat ellikler némishqa shundaq bextlik, néme üçün ular Xudaning Őzi talliwalgan xelqi bolghan bizlerge esirmuesir tapshurghan qimmetlik wedilirige mirasxor bolduq dégüchi bolalaydu?! Ular beribir peqet yat ellerdin, butperes tughulghanlar, xalas! Ularning nijatqa érishish hoquqi yoqtur!...» deydu.

(30)

«Lékin muqeddes yazmilarda néme déyilgen? Uningda: «Sen bu dédikingni ogli bilen qoshup heydiwet! Chünki dédektin tapqan oghul hergiz hör ayalingdin bolghan oghul bilen mirasqa ortaq bolmaydu!» dep pütülgen».

Sarah Ismailning Ishaqqa bolghan muamilisini körüpla Ibrahimdin yuqiriqidek sözler bilen («Yar.» 21:10) Hejer we Ismailni ketküziwétishni ötündi. Ibrahimning qoli wehalenki undaq qilishqa barmidi. Lékin kütülmigen yerdin Xuda uninggha: «**Ayalingning sözige kirgin**» dégen wehiyni körsetti. Shuning bilen u Hejerni ogli bilen chöl-bayawan yoligha saldi.

Biz buningdin alghan roshen prinsip bolsa, «qanun»gha we uninggha qaraydighan tirishishlarga tayinidighan qilchilik iz-puraqnimu hayatimizdin heydiwétishimiz zörürdur. Peqet ashu yolda «**Mesih bizni hörlükte yashisun dep**», wujudqa keltürgen azadliqta yashaymiz.

Mushu yerde bu weqe toghruluq éyitimizki, Xuda eslide Hejerge éytqan: «**Séning oghlungmu ulugh bir elning atisi bolidu**» dégen wediside ching turdi we ulardin xewer aldi. Waqitning ötüshi bilen Ismail béjirim ösüp ereb ellirining ejdadi bolup chiqti.

Xulase: —

(4:31-5:1)

«Emdi, qérindashlar, biz dédekning emes, belki hör ayalning perzentliridurmiz. Mesih bizni erkinlikte yashisun dep hör qildi. Shuning bilen uningda tapan tirep turunglar we qulluqning boyunturuqighaQaytidin qisilip qalmanglar!».

Amin!

5:3

«Men xetnini qobul qilghan herbir kishige yene agahlundurup heqiqetni éytip qoyayki, ularning Tewrattiki barliq emr-belgilimilerge toluq emel qilish mejburiyiti bardur».

«Galatiyalilarga»

Bu qorqunchluq bayandur we derweqe qesten shundaq bolsun dep éytilghan. Emma oqurmenler shuninggha diqqet qilishi kérekki, bu bayan xetnini qobul qilip nijatqa érishey dégenlerge, yaki shundaq qilip öz nijatimgha «artuq bir ish qoshay» dégenlerge éytilidu. Qaytilaymiz: Mesihning qurbanliqidin bashqa héchnerse insanlarning gunahi üçün bedel töliyelmeidu we shundaqla Xudaning Öz Rohining insanda yashighinidin bashqa Xudani xursen qilidighan méwiler bolmaydu. Birsi: «Men özüm tiriship heqqaniy adem bolay» dep xiyal qilsa, emdi uninggha heqiqiy heqqaniyliqni körsitidighan birdinbir heqqaniy qanun bolsa Tewrat qanunidir. Undaq kishi özige: «Heqqaniy adem bolay» dégen meqsitide xetnini qobul qilghan bolsa peqet Tewrat qanunining ashu telipige emel qilipla qalmay, belki uning barliq emr-belgilimilirige emel qilishi kérek; shundaq qilip baqqan we menggügiche shundaq qilishning mumkinchiligi bar bolghan birdinbir kishi Mesih Özidur.

Musulmanche en'ene peqet ereblerningkiye egishidu, ular bolsa uni Ismaildin qobul qilghan, Ismail atisi Ibrahimdin qobul qilghan. Gödek balilarning shu musulmanche en'enige egiship xetne qilinshida eyni waqitta héchqandaq tallash yoli bolmighan, elwette. Lékin héchkim xetne qilinghinim Xuda aldida méning pakiz adem bolushumgha esqatidu yaki yarem béridu, dégen xiyalda bolmisun. Undaq xam xiyal ademni dozaxqa élip baridu.

«Chünki Mesih Eysada ne xetnilik ne xetnisizlik dégenler küchke ige emestur; birdinbir küchke ige bolidighini peqet yéngi bir yaralghuchidur» (6:15).

Injil 10-qisim

«Efesusluqlarga»

(Rosul Pawlus Efesus shehiridiki jamaetke yazghan salam mektup)

Kirish söz

Xush xewerni tarqitish sewebidin Rim shehiridiki zindangha solangan rosul Pawlusning Efesus jamaitidikilerga yazghan bu mektupini, Injil ichide «telimatning yuqiri pellisi» déyishke bolidu. Uningda xatirilengen wehiyler Muqeddes Kitab ichide menisi eng chongqurlirining biridir.

Efesus shehiri hazir xarabilik bolup, hazirqi Türkiyediki «Seljuk» dégen sheherge yéqin.

Mezkur xet kimge qarita yézilghan?

Ilgiri rosul Pawlus Efesus shehiride on sekkiz ay turup, bu jaydiki jamaetke telim bergenidi. U bu jamaetke nisbeten Xudaning asas salghuchi qorali bolghanidi (Injil, «Rosullarning paaliyetliri» 19-babni körüng).

Xetni tepsili oquydighan bolsaq, bizge xettiki bezi sözler ghelite tuyulidu, mesilen: «**Silerning Reb Eysagha baghligan étiqadinglar we barliq muqeddes bendilergé bolghan muhebbitinglar toghruluq anglighandin tartip...**» (1:14), «**Siler belkim... Xudaning manga wehiy bilen sirni ayan qilghanliqi toghruluq xewedar bolisiler**» (3:2-3). Bu sözler, Pawlusni xetni tapshuruwalghuchilar bilen ezeldin tonushmaydighandek tuyghuni béridu.

Xetning bezi saqlinip qalghan kona köchürmiliride, béshidiki «Efesustiki muqeddes bendilergé...» dégen sözliridiki «Efesustiki» dégen söz tépilmaydu. Pawlusning xette Efesustiki jamaettiki ayrim sheksler toghruluq éytqan sözler intayin azdur; biraq xetning axirida, u «**Emdi siler méning toghramdiki ishlardin... xewerlinishinglar üçün, söyümlük qérindash ... bolghan Tikikus silerge hemme ishlarni melum qilidu... u... könglünglarni righbetlendürgey...**» dep yazidu (6:21-22). Bu söz Pawlusning xetni oqughuchi jamaetke heqiqeten tonush ikenlikini ispatlaydu.

Undaqa biz yuqiridiki zitliqni qandaq chüshinishimiz kérek? Buninggha bérilidighan jawab intayin addiy. Pawlus zindanda yatqanda xizmetdishi Tikikus arqiliq az dégende üç parche xetni jamaetlerge yollighan. Xetler ichide, Pawlusning yüz turane körüshmigen Kolossidiki jamaettikilergé yollighan xétimu bar («Kol.» 2:1, 4:7, 16ni körüng). Ishinimizki, «Efesusluqlargha» yézilghan mektup Pawlusning «pütkül jahandiki jamaet» toghruluq özi qobul qilghan wehiylerning toluq bayani bolsun dégen meqsette yézilghan. Shunga u uni «ammiwiy xet» süpitide, birnechche nusxa köchürüp bashqa jamaetlerge yollashni tapilighan. Tikikusning wezipisi «Efesustiki muqeddes bendilergé» dep yézilghan xetni Efesustiki jamaetke, bashqa jamaetlerge ewetilgen köchürmilerni bashqa jamaetlerge tapshurushtin ibaret idi. Bashqa köchürmilerde «Efesustiki muqeddes bendilergé» dégen söz yoq idi, elwette. Bu bashqa köchürmilerning béshida peqet: «**Muqeddes bendilerge, yeni Mesih Eysada ixlasmén bolghanlarga...**» dep yézilghan bolup, bu ibare barliq ishengüchilerni öz ichige alghan, shunglashqa bu mektup bizgimu yézilghan bolidu. «Kol.» 4:16de tilgha élinghan

«Efesusluqlarga»

(Laodikiyedikilerga yézilghan) xet del ashu köchürmilerdin biri dep qaraymiz (Laodikiye Kolossige yéqin idi). Xudagha teshekkür, bu xetler biz üçün saqlinip qalghan!

Biz töwende mezkur kitabtiki wehiylerde ishlitilgen bezi sözlerni tonushturup ötimiz. Bu sözler alahide menide ishlitilgen; eger oqurmenlarning bu jehette chüshenchisi bolmisa, bezi uqushmasliq yaki chüshenmeslikler kélip chiqishi mumkin. Oqurmenge xetning bezi jaylirini chüshinish tes tuyulsa, ularning Xudadin yarem tilep oqushni dawamlashturushini ümid qilimiz. Hetta rosul Pétrus bir xétide xizmetdishi Pawlus toghruluq: «**Uning mektupliride bezi chüshinish tes ishlar bar...**» dep yazghan. Xudagha teshekkür, «chüshinish tes» dégini «chüshinishke bolmaydu» dégenlik emestur. Ishinimizki, Xuda herqaysimizgha chüshinish qabiliyiti ata qilidu.

Oqurmenler yene Rimdiki jamaetke («Rimliqlargha») yézilghan mektupke qoshqan «kirish söz»imizdin paydilanimu bolidu. Uningda: «roh», «jan», «ten», «et», «etlik» yaki «etler» qatarliq muhim ibariler tonushturulghan.

«Mesihte» dégen ibare toghruluq qaytilaymiz: — «Bu belkim rosul Pawlusning eng yaxshi köridighan ibariliridin biri bolushi mumkin, uning menisi: «Mesihning xojayinliqi we yétekchiligi astida, Mesih bilen bir bolghanda, Mesihke baghlanghanda, Mesihke mensup bolup, Uning yétekchilikide, Uningdin iltipat, küch-qudretni alghanda...» qatarliqlardur. «Rebde», («Rebbimizde») yaki «Mesih Eysada», «Rohta» we «Xudada» dégen ibarilermu yene Rebke yaki Mesih Eysagha, (Muqeddes) Rohqa we Xudagha nisbeten oxshash bolghan tereptiki munasiwtlerni bildüridu».

«Muqeddes bendiler»

Grék tilida bu birla söz «muqeddesler» («xagioy») dégen söz bilen ipadiliduru. Injilda «muqeddes» dégen söz ibraney hem ereb tilidiki «qudesh» yaki «quddus»ning esliy meniside ishlitilidu — démek, menisi «Xudagha alahide mensup», «Xudagha ayrilghan», «Xudagha atap», «mutleq pak» dégenliktur.

Xudaning «muqeddes bendiler»i bolsa Uning alahide Özining qilghan xelqini körsitidu; ularning «muqeddes» dep atalghini, yeni «muqeddes qilinghanliq»i ularning özlirining emelliri arqiliq emes, belki Xudaning méhir-shepqiti bilen ularni gunahdin qutquzushidin bolidu. «Rimliqlargha»diki «heqqaniy qilish» toghruluq izahatlarnimu köring.

«Sir»

Injilda tilgha élinghan «sir» (grék tilida «mistérion») Xuda esli yoshurup kelgen, mana emdi ashkarilighan melum bir ishtin ibarettur. Injildiki «sirlar»ni melum jehetlerdin «sirliq», yaki «chüshinish tes» déyishke bolidu, elwette; lékin birinchi tüp menisi bu jehetlerni közde tutmaydu, eksiche «Xuda awwal yoshurghan, andin ashkarilighan ish»ni körsitidu.

««Jamaet» toghruluq sir»

Injilda «jamaet»ning töwendiki meniliri bar: —

(1) Pütkül jahandiki (u dunyadiki hem bu dunyadiki) Mesihke tewe bolghanlarning hemmisini körsitidu; démek, towa qilip, Mesihke étiqad baghlap Xudaning Rohi arqiliq yéngi hayat (Xudaning Öz hayati)ni qobul qilghanlarning hemmisi, Xudaning pezentliridur.

«Efesusluqlarga»

(2) Ölgen chaghda, Xudaning hayatiga ige bolghanlarning rohliri Mesihning dergahiga biwasite ötidu; Xuda tirilish künide bu rohlarni «yéngi ten» bilen kiyindürgüche ular Mesih bilen bille turidu. Shuning bilen jamaetning bir qismi zéminda, yene bir qismi jennette Mesih bilen bille bolidu, déyishke bolidu.

(3) Melum bir joyda Mesihke tewe bolghan barliq kishilerni shu jaydiki «jamaet» déyishke bolidu.

Mezkur mektupning meqsiti del «jamaetning siri» toghruluq chüshenche bérishtin ibaret. «Xush xewer»ning özimu bir «sir» emes; Israildikiler hem «yat ellikler» (Yehudiy emesler)ning Mesihke iman éytip nijatliqqa érishidighanliqimu bir «sir» emes; chünki bu ishlar Tewrattiki peyghemberler arqiliq wede qilinghan hem aldin'ala éytilghanidi. Pawlus «Rimliqlargha» yazghan xétide buni bizge uqturidu (1:2). Lékin «Efesusluqlargha» yazghan xétide u bizge, Mesih Eysa dunyagha tunji qétim kelgenge qeder «jamaetniki ishlar» peyghemberlerge biwasite wehiy qilinghan emes, dep uqturidu. Démek, «jamaet»ning özi chong bir «sir»dur. Ilgiriki chaghlarda jamaet toghruluq héchqandaq wehiyning bolmasliqining töwendiki birnechche alahide terepliri bar: —

(a) Xuda Mesihni pütkül alemning hemmisige bash qilip Uningda hemmini birleshtüridu; bu ish arqiliq Uning shan-sheripi cheksiz ayan qilinidu (1:10).

(e) «Jamaet» Xudaning nadir hüniri hem ijadiyiti bolup (2:10), u Uning emelliri ichide eng ulugh, alemche bolghan barliq nishan-muddialirining merkizi we roshen nemunisidur (3:10).

(b) «Yat ellikler» (Yehudiy emesler) Yehudiy xelqi bilen bille Xudaning Mesihke bolghan bayliqlirigha ortaq mirasxor bolidu (2:11-22).

(p) «Yat ellikler» Yehudiylar bilen teng Mesihning téni, yeni jamaetniki ortaq ezalar bolidu (3:6).

(t) Jamaet «Mesihning yatliq bolghan qizi»dur (5:22-33).

Mundaq oxshitishning menisi del shuki, yigit öz emrige alidighan qizni toyda özige hazir qilghandek, Mesih jamaetni Özige köyüp pishqan, tolimu sap dilliq, sadıq bolghan qiz süpitide Özige hazir qilidu. Toy bolsa jennette bolidu («Weh.» 19:7-9, 21:9-10ni körüng).

Jamaet mezkur xette töwendiki menilerde tonushturulidu: —

(a) Xudaning ailisi

Jamaetning herbir ezasi Xudani sheksen «Atam» dep tonuydu (1:5, 2:19, 5:1, qatarliqlar).

(e) Mesihning téni (3:6, 4:16)

Mesih Öz ténining béshidur; Özige mensup barliq ademler «Uning ténidiki ezalar»dur. Ademning jismaniy ténidiki ezalargha oxshash, Mesihning ténidiki herbir ezaning özige xas roli we funksiyesi bardur. Tendiki ezalar (herbir étiqadchi) Xudaning tilsimat pilani boyiche bir-birige baghlinip, bir-birige zich munasiwette bolidu (4:16); we jismaniy tendiki ezalargha oxshash, herbir ezaning bashqa ezalar bilen baghlanghan munasiwet-alaqisi bolidu. Mesih

«Efesusluqlarga»

hazir ershlerde «Bash» bolup turuwatqan bolsimu, yer yüzide «ténidiki ezalar» bolghan étiqadchilar arqiliq körünidu we ish béjiridu.

(b) Mesihning yatliq bolidighan qizi

Xuda Adem'atimizni chongqur uyqugha gherq qilip, Hawa'animizni uning yéqinining bir qismini élip, andin Hawa'animizni uning aldigha élip kelgenidi. Jamaet bolsa Mesihning ölümide Uning qéshidin Xuda teripidin élip kétélip, andin Mesihke «yatliq bolidighan qiz» süpitide teqdim qilinghan (5:27-32). Toy bolsa Mesih yer yüzige qaytip kelgendin kéyin, ershte ötküzüldü; yigitning qizning öyige bérip, qizni qobul qilip andin öz öyige shad-xuramliqta aparghinidek, Mesih yerge chüshüp, Özige tewe bolghanlarning hemmisini yer yüzidin élip, Özi bilen bille ershke élip kétidu («1Tés.» 4:11-15, «Weh.» 19:6-9, 21:9-10).

(p) Xudaning ibadetxanisi

Mesihke iman keltürgen herbir adem Xudaning ibadetxanising bir «tirik téshi»gha oxshaydu. Ibadetxana bashqa herqandaq imaretke qilche oxshimaydu; u tirik, uning üstige izchil ösüp yétilmekte! Mesih bolsa del ibadetxanining ulining «burjek téshi»dur (2:20-22). «Qoshumche söz»nimu körüng.

(t) Xudaning nadir hüniri (2:10)

Xuda jamaet arqiliq özining köp tereplik danaliqini hetta perishtilerge we jinsheytanlarchimu körsitidu. Bu ish hazir yüz bermekte hem kelgüsude téximu roshen halda körünidu.

(j) Xudaning «mukemmel jewhiri»

Xudaning «mukemmel jewhiri» Mesihte tépildü; Mesih Özi shexsen jamaetning wujudida, herbir ezaning roh-qelbide turghachqa, jamaetnimu Uning «mukemmel jewhiri» dégili bolidu (1:23, 4:13, «Kol.» 1:19, 2:9).

(ch) Xudaning «yéngi adem»i

Adem'atimiz eslide «Xudaning süret-obrazi» bolsun dégen meqsette yaritilghanidi; lékin u gunah sadir qildi. Mesih mukemmel adem, «heqiqiy adem» bolup, «Xudaning süret-obrazi», yeni Xudaning «yéngi adem»idur. U «heqiqiy adem» süpitide bolup, Xudani hertereptin toluq memnun qilghan.

Jamaet Mesihte bolghachqa, «Mesihning téni» bolghan jamaetnimu «Xudaning yéngi adimi» déyishke bolidu. Démek, jamaet «Xudaning yéngi adimi» süpitide Xudaning xarakterini, Uning qandaq bir Xuda ikenlikini dunyagha tonutidu (2:15, 4:13).

Xudaning méhir-shepqiti; oghulluqqa (perzentlikke) qobul qilish

Insanlar esli gunahkar bolup, Xudadin ayrilip qalghanidi; Xuda Özining nijatliqidiki méhir-shepqiti arqiliq ularning gunahlarini kechürüm qilipla qalmay, ularni oghul süpitide Öz ailisige qobul qilidu. Bu iltipat **oghulluqqa qobul qilinish** déyilidu. Xudaning bu ishlardiki shepqitini

«Efesusluqlar»

némige oxshatsaq bolar? Bir mötiwer kishi namrat yétim bala oghriliq qilishqa öz öyige soqunup kirgende uni tutuwalidu. Lékin u uni jazalimay, uninggha ichini aghritip, jinayitini kechürüm qilipla qalmay, yene u bichare balini öz balisidek ailisigimu qobul qilidu. Xudaning bizge körsetken shepqiti mana mushundaq méhir-shepqettur!

Qiz-ayal oqurmenlirimiz üçün shuni déyishimizgha toghra kéliduki, Injil boyiche «Xudaning oghulliri» daim étiqadchi qiz-ayallarni öz ichige alidu! Oxshashla «qérindashlar» (grék tilida «aka-uqilar») dégen söz daim étiqadchi qiz-ayallarni öz ichige alidu! (mesilen, «Gal.» 3:28ni körüng).

Hör qilinish

«Hör qilinish» dégen grék tilida «apolutrosis» dégen söz bolup, adette qulni qulluqtin hör qilishni körsitidu; shapaetchi pul bérip uni hörlükke chiqirip erkin qilidu. Rosul ushbu xette éytqan qulluq gunahning we jin-sheytanlarning ilkige esir bolushni körsitidu.

«Tewrat» terjimilirimizning birqanche jaylirida izahlap ötkinimizdek, Tewrat dewride qulning hemjemettikilirining (uruq-tughqanlirining) uni qulluqtin sétiwélish qanuniy hoquqi bar idi. Hemjemeti ixtiyaren shundaq qilish qararigha kelse, bu ish «hemjemet-qutquzush» («gaal») déyilidu.

Injil boyiche insaniyetning «hör qilghuchi», «hemjemet-qutquzghuchi»si del Eysa Mesihdur. Ademni gunahning we Sheytanning qulluqidin hör qilish üçün U Öz qurbanliq qénining qimmitide bedel töligen. U shu bedelni kimgé töligen? Bu bedel hergiz Sheytangha emes, belki XudaAtisining mukemmel adilliqini qanaetlendürüş üçündür; gunahkarlarni kechürüm qilish, hör qilish üçün birsü ularning gunahlirining jazasini kötürüshi kérek.

Xudaning insanlarni «hör qilish»ida üç basquch bardur: —

(a) Mesih kréstke mixlinip, insanlarning rohi, jéni hem téning Xudagha qaytidin tewe bolup, gunahning barliq tesiridin azad bolushi üçün bedel töleydu.

(e) Bir kishi nijatliqning xush xewirige ishinip özini Xudagha tapshurghinida, Xudaning aldidu u hör bolidu. Gunah yaki Sheytanning hör qilinghan kishini yene bashqurush küchi yaki hoquqi yoqtur. Uning rohi we jéni yéngi hem erkindur; biraq uning téni yenila ölidighan shu «kona ten»dur («Rim.» 8:10-11).

(b) Tirilish künide, ishengüchiler yéngi bir tenni qobul qilghinida «hör qilish» kamaletke yétidu. Shunga shu kün yene «hör qilinish küni» déyilidu (1:14, 4:30).

Muqeddes Rohning «kapalet» bolushi; «Muqeddes Roh bilen möhürlinish» («tamghilinish»)

Rosul Pawlus xetliridiki birnechche jayda Muqeddes Rohning ishengüchilerge «kapalet» süpitide teqdim qilinghanliqini tilgha alidu (mezkur mektupta 1:14). Xuda Muqeddes Rohning ishengüchi ademning hayatida ajayip, möjizilik ishleydighinini Mesih arqiliq étiqachilargha wede qilghan. Muqeddes Rohning étiqadchilarning qelbide qilghan xizmiti étiqachilargha baqiy dunyadiki bext-beriketler we qabiliyetlerdin bir qisimni bizge tétitidu. Muqeddes Roh shundaq qilip, hemmimizge baqiy dunyadiki shu bext-beriketler we qabiliyetler heqiqiy

«Efesusluqlarga»

mewjut bolidighinini aldin ispatlaydu. Shunga rosul Pawlus Muqeddes Rohni «Xudaning kapaliti» yaki peqet «kapalet» deydu. Chünki bizning roh-qelbimizde Muqeddes Roh bolsa kelgüsidiki bext-beriketler, jümlidin «yéngi ten»de tirilishimizgha we bizni toluq «Mesihke oxshash», gunahsiz, daghsiz, qusursiz qilinip chiqishimizgha kapalet bolidu.

Qedimki grék tilida «kapalet» dégen söz «kapaletlik üzük» dégen meninimu bildüretti. Yigit yatliq bolidighan qizgha üzük sélip qoysa, üzük uninggha «Men choqum séni emrimge alimen» dégen kapalet süpitide bolatti. Mesih Öz jamayitige «Kéler dunyada menggüge bille bolmiz» dégen wedisige kapalet süpitide Öz Muqeddes Rohini ata qilidu.

Rosul yene bizni «**Roh bilen möhürlengen**» deydu (1:13, 4:30). Emeliyette «Roh bilen möhürlinish» bilen «kapalet bérish» bir-birige zich maslaship kélidighan ishlardur; lékin közde tutulghini bizning Xuda aldida «hör qilinish küni»giche iman we muhebbet ichide saqlinishimizdur. Padishah öz möhüri, péchiti yaki tamghisini melum bir xet yaki boghjuma üstige basqan bolsa, xet-boghjuma békitken nishangha yetmigüche héchkim möhürni buzush, hetta xetke qol tegküzüshke pétinamaydu. Möhürning: «Bu méningki, uningdin néri turunglar!» dégen menisi hemmige ayan. Iman-étiqadning yoligha putimiz dessiginide, Xuda bilen bille méngishimizning deslipide belkim bu dunyadiki meptun qilidighan meishetlik, keyp-sapa yaki Sheytanning weswesliri bizge nisbeten xéli küchlük tesir qilip, étiqadimiz ajizlaship Xudaning yolidin yénip qalarmizmikim dep ensirep qélishimiz mumkin. Biraq Xuda Özige ishinip özini tapshurghan kishi üstige möhürini basqan; U Öz Rohining qudriti arqiliq bizni «azad küni»giche herqandaq bashqa ézitqu tesirlerdin saqlap kélidu.

«Dunya» («bu dunya»)

Muqeddes Kitabni diqqet bilen oqughan oqurmenlerge uzun ötmeyla heyran qilarliq bir ish körünishi mumkin — u bolsimu, «bu dunya»ning Sheytanning körenmes kontroli astida turidighan, Xudagha qarshi chiqidighan bir tüzüm-sistémidin ibaret ikenlikidur. 2:1, 6:11-12ni körüng. Eger bir adem gunah sadir qilsa, u özini Sheytanning qulluqigha qoyghan bolidu. Xudagha özini tapshurghan kishi «bu dunyada yashisimu, lékin bu dunyadin emes»tur. Uning rohi alliqachan bashqa bir dunyada turidu; u rohta Mesih bilen bille ershte olturghuzulghan bolidu (2:6).

Rebning mehbusi

Ademni heyran qalduridighan bu ibare 3:1 hem 4:1din tépilidu. Rimdiki hökümrantar shübhisizki, Pawlusni «bizning mehbusimiz» dep oylatti — lékin Pawlus ishqqa bashqiche qarap, özining zindangha solanghanliqining Reb Eysaning melum ulugh meqsetliri üçün alahide yol qoyushi we pilani boyiche ikenlikige közi yétidu. Bir usta hünérwen eng xisletlik qoralini namelum bir qarangghu bulunggha tashlap yoshurghan bolsa, bizge intayin ghelite hem sirliq ish tuyulidu; Reb bolsa Özining eng sadiq rosuli Pawlusnimu, yeni Rebning wehiylirige nisbeten bu dunyada ötkén bashqa herqandaq xizmetkarliridin köp yorutulghan ademni del shundaq qilghandek qilatti.

Bu ishlar bolup nahayiti uzun waqit ötkechke, ularning mana mushundaq bolushining Xudaning danaliqidin bolghanliqini biz elwette körüp bileleyimiz. Rosul Pawlus zindanda mehbus bolmighan bolsa, uningda shunche köp mektuplarni yézish mejburiyiti bolmaytti we yaki yézishqa waqti yetmeytti. Pawlusning türümde yatqanliqi tüpeylidin qolimizda

«Efesusluqlarga»

«Efesusluqlarga», «Filippiliqlarga», «Kolossiliklarga» «Filémon» we «Timotiygha (2)» dégen mektuplar bar boldi; bular bolmisa biz hazir behrimen bolidighan qimmatlik wehiylerge hergiz mu'yesser bolalmayttuq. Xudaning mölcherligüsiz yolliri üçhün Uninggha ming teshekkür!

«Ademni qurush» («étiqadni qurush»)

Biz «Rimliqlarğa» yézilghan «kirish söz»diki bu ibare toghruluq mushu yerde yene qaytilap chüshendürüsh bermekchimiz: —

Pawlus hem Pétrus qatarliq rosullar yene bir ibarinimu daim ishlitidu. U bolsimu «ademni qurush», yaki «ademning étiqadini qurush». Birsini özini Mesihke tapshurghandila andin uning rohi we jénida Xudaning «yéngi bir quruluş»i derhal bashlinidu. Bu quruluş bolsa xish we laydin quruluş bina emes, belki pütünley yéngi xaraktér we mijezi, yéngi adetler we yollar, yéngi pozitsiyeler, yéngi köz-qarashlar we chüshenchler, burun «mumkin emes» dep qarilip kelgen ishlarni «mumkin» deydighan yéngi bir ishenchtin terkiib tapqan quruluştin ibaret bolidu. Xudagha itaet qilidighan herbir basquch bu quruluşni algha süridu. Mesihte bolghan aka-uka, acha-singillarmu bu jehette özara yerdemde bolidu. Qérindashlirimizning herbir yéngi telimi, righbetlendürighan sözliri, muhebbet ipadilirining hemmisi yene bir «qimmatlik xish»ni quruluşqa qoshup qoyghanliq bolidu. Dunyada turghan barliq künlirimizde bu quruluş toxtimay dawamlashidu; Xudagha teshekkür, binaning uzunluqi, kengliki, yaki quruluş matériyallirining qimmatlikige héchqandaq chek qoyulmighandur! Shu yol bilen biz **«bir-birimizni quralaymiz»**.

Xulasilep éytqanda, «yéngi quruluş» Xudaning makan qilishigha muwapiq «ibadetxana» bolidu («1Kor.» 3:9-17, «Gal.» 2:18, «Ef.» 2:18-22, «1Pét.» 2:1-10ni körüng).

Mezmunlar: —

1. Xudaning jamaette bolghan ulugh meqsetliri (1-3-bablar)
2. Jékileshler (4-6-bablar)



Efesusluqlargha

Rosul Pawlus Efesus shehiridiki jamaetke yazghan mektup

1 Xudaning iradisi bilan, Mesih Eysaning rosuli bolghan menki Pawlustin Efesusta turuwatqan muqeddes bendilerge, yeni Mesih Eysada ixlasmen bolghanlarga salam! **2** Atimiz Xuda hem Reb Eysa Mesihning silerge méhir-shepquet we xatirjemlik bolghay!
3 Bizni Mesihning ershlerde barliq rohiy bext-beriketler bilan beriketligen, Rebbimiz Eysa Mesihning Xudasi hem Atisi mubarek bolghay!
4 Chünki U bizni, muhebbet ichide bolup Özining aldida pak-muqeddes, dagsiz turushimiz üçün alem apiride qilinmay turupla talliwalghanidi;
5 U Öz iradisige yaqqini boyiche bizni aldin'ala Eysa Mesih arqliq Özige oghulluqqa qobul qilishqa békitkenidi;
6 bu ishta Uning méhir-shepquytining ulughluqigha medhiye oqulidu; chünki U méhir-shepquiti bilan bizni Öz söyginide shapaetlendürgenidi.
7 Biz Uningda Atining méhir-shepquytining mollaruqi bilan Uning qéni arqliq qulluqtin hör qilinishqa, itaetsizlikirimizge qarita kechürümge muyesser bolduq;
8 U bu méhir-shepquetni barliq danaliq hem pem-paraset bilan bizge zor tartuqlidiki, **9-10** — U Öz könglige pükken güzel xahishi boyiche iradisidiki sirni, yeni waqit-zamanlarning piship yétilishini idare qilishi bilan barliq mewjudatlarigha, yeni ershlerde bolghanning hemmisige, zéminda bolghanning hemmisige Mesihni bash qilib ularni Mesihning jem qilish meqsitini bizge ayan qildi; **11** Uningda bizmu Xudagha miras qilinghan; biz shu meq-

1:1 «Efesusta turuwatqan muqeddes bendilerge, yeni Mesih Eysada ixlasmen bolghanlar...» — «muqeddes bendiler»: — oqurmenlerge éniq bolsunki, Muqeddes Kitapta «muqeddes» dégen söz herdaim «Xudagha xas», «Xudagha toluq atalghan», «pak-muqeddes» dégen menide ishli tiliduru.

1:1 Rim. 1:7; 1Kor. 1:2; 2Kor. 1:1.

1:2 Gal. 1:3; 1Pét. 1:2.

1:3 «ershlerde barliq rohiy bext-beriketler» — yaki «ershtiki yerlerde barliq rohiy bext-beriketler». «bizni Mesihning, ershlerde barliq rohiy bext-beriketler bilan beriketligen, Rebbimiz Eysa Mesihning Xudasi hem Atisi...» — Xudaning neziride, ishengüchiler rohiy jehettin alliqachan «Mesih bilen ershlerde olturghan»dur. 20-ayetni körüng.

—«Mubarek bolghay» mushu yerde «medhiyilensun» yaki «eng bextlik bolghay» dégen menide.

—Grék tilida 3-ayettin 14-ayetkiche bolghan ayetler peqet uzun birla jümle bilan ipadilengen. Chüshünishke qolayliq bolsun üçün biz uni parchilap terjime qilduq.

1:3 2Kor. 1:3; 1Pét. 1:3.

1:4 «...U bizni, muhebbet ichide bolup Özining aldida pak-muqeddes, dagsiz turushimiz üçün alem apiride qilinmay turupla talliwalghanidi...» — bezi terjimiliride «muhebbet ichide» yaki «muhebbet bilen» 5-ayetke baghliq. 5-ayettiki izahatni körüng.

1:4 Luqa 1:75; Yuh. 15:16; Ef. 5:27; Kol. 1:22; 2Tim. 1:9; Tit. 2:12.

1:5 «U Öz iradisige yaqqini boyiche bizni aldin'ala Eysa Mesih arqliq Özige oghulluqqa qobul qilishqa békitkenidi...» — bezi terjimiliride 4-ayettiki «muhebbet ichide» yaki «muhebbet bilen» bu 5-ayetke baghlanghan. Démek, 4-5-ayet: «Chünki U bizni Özining aldida pak-muqeddes, dagsiz turushimiz üçün alem apiride qilinmay turupla talliwalghanidi; U muhebbet bilen Öz iradisige yaqqini boyiche bizni aldin'ala Eysa Mesih arqliq Özige oghulluqqa qobul qilishqa békitkenidi» déyilidu.

1:6 «U méhir-shepquiti bilan bizni Öz söyginide shapaetlendürgenidi» — «Öz söyginini» — Oghli Eysa Mesihning.

1:6 Mat. 3:17.

1:7 «Biz Uningda Atining méhir-shepquytining mollaruqi bilan Uning qéni arqliq qulluqtin hör qilinishqa, itaetsizlikirimizge qarita kechürümge muyesser bolduq...» — «Uningda» — Mesihning. «qulluqtin hör qilinish» — grék tilida bir söz bilen ipadilinedu, u adette qulni hör qilishni körsitidu; shapaetchi pul bérp uni hörlükke chiqirip erkin qilidu. Rosul éytqan bu qulluq, gunahning we jin-sheytanlarning ilkige esir bolushni körsitidu. Injildiki «hör qilish» («apolutrosis») Tewrattiki «hemjemet bolup qutquzush» («goel») dégen sözning menisi bilen oxshashtur.

1:7 Ros. 20:28; Kol. 1:14; Ibr. 9:12; 1Pét. 1:18.

1:9-10 «Öz könglige pükken güzel xahishi boyiche» — yaki «Mesihning békitken U Öz könglige pükken güzel xahishi boyiche...». Grék tilida peqet «Uningda pükken...» yaki «Özide pükken...» déyilidu. «... barliq mewjudatlarigha, yeni ershlerde bolghanning hemmisige, zéminda bolghanning hemmisige Mesihni bash qilib ularni Mesihning jem qilish meqsitini bizge ayan qildi» — «... barliq mewjudatlarighaMesihni bash qilib ularni Mesihning jem qilish» dégen söz grék tilida peqet üç söz bilenla ipadilinedu. Menisi:

—(1) pütkül kainatqa Mesih bash bolidu;

—(2) pütkül kainattiki hemme mewjudat Mesihning «yighip bir qilinip», herbir nersining heqiqiy ehmiyiti körsitilidu;

—(3) Mesihning bashchiligi astida kainattiki barliq mewjudatlar bir-biri bilen inaq bolup, bir-birige toluq maslihdighan bolidu.

1:9-10 Rim. 16:25; Ef. 3:9; Kol. 1:26; 2Tim. 1:9; Tit. 1:2; 1Pét. 1:20; Yar. 49:10; Dan. 9:24; Gal. 4.4.

«Efesusluqlarga»

sette barliq ishlarni eqil-iradisi boyiche idare Qilghuchining nishani bilen shu ishqa aldin'ala békitilgenidug; ¹² shuning bilen Mesihni awwal tayanch qilghan bizler Uning shan-sherpining ulughluqini namayan qilghuchi boldug; ¹³ heqiqetning kalam-sözini, yeni nijatinglardiki xush xewerni anglap silermu Uninggha tayandinglar — we Uninggha ishenginglarda, siler wede qilinghan Muqeddes Roh bilen möhürlendinglar. ¹⁴ Xudaning shan-sheripining ulughluqi namayan qilinip, igiliki üzül-késil hör-nijat qilinghuche, Muqeddes Roh mirasimizning «kapalet»i bolidu..

¹⁵ Shuning bilen, silerning Reb Eysagha baghligghan étiqadnglar we barliq muqeddes bendilerge bolghan muhebbitinglar toghruluq anglighandin tartip, ¹⁶ dualirimda silerni eslep, siler üçhün rehmet éytishni toxtatmidim; ¹⁷ tileydighinim shuki, Rebbimiz Eysa Mesihning Xudasi, shan-sherepning Igisi bolghan Ata silerning Uni toluq bilishinglarga danaliq hem wehiyni öleshtürgüchi rohni ata qilghay, ¹⁸ shuning bilen silerning qelbtiki közliringlar roshenliship, Uning chaqiriqigha baghlanghan ümidning némilikini, Uning muqeddes bendiliride bolghan shereplik mirasining qimmetliklikini ¹⁹ we Uning ishengüchi bizlerge zor küchi bilen qaratqan qudrutining hésabsiz büyüklükini bilip yetkeysiler; ²⁰ del shu qudretni U Mesihni ölümün ti-

1:11 «Uningda bizmu Xudagha miras qilinghan» — «Uningda» — «Mesihthe». «bizmu Xudagha miras qilinghan» — yaki «biz bir mirasqa ige bolghan». «barliq ishlarni eqil-iradisi boyiche idare Qilghuchi» — Xuda.

1:11 Rim. 8:17.

1:12 «shuning bilen Mesihni awwal tayanch qilghan bizler Uning shan-sherpining ulughluqini namayan qilghuchi boldug» — «Mesihni awwal tayanch qilghan bizler» belkim Mesihke birinchi bolup egeshken Yehudiylarni körsitidu. Efesusniki jamaetning köpchinisi belkim Yehudiy emesler, xala keyin ishengen.

1:13 «... we Uninggha ishenginglarda, siler wede qilinghan Muqeddes Roh bilen möhürlendinglar» — «Muqeddes Roh bilen möhürlinish» toghruluq «qoshumche söz»imizni körüng.

1:13 Rim. 8:15; 2Kor. 1:22; 5:5; Ef. 4:30.

1:14 «Xudaning shan-sheripining ulughluqi namayan qilinip, igiliki üzül-késil hör-nijat qilinghuche, Muqeddes Roh mirasimizning «kapalet»i bolidu» — «kapalet» toghruluq: bu ayet töwendiki heqiqetlerni körsitidu: —

-(1) Xudaning nijatida, U ademni gunahtin qutquzup «hör qilidu»; U qutquzghan adem yaki jamaet Uning Özining «igiliki»dur.

—«Igiliki» — Xudaning igiliki bolghan bizler — roh, jan, ténimizning hemmisidur.

-(2) bu «hör qilish» bu dunyada téxi «üzül-késil» bolmaydu; nijatqa érishken kishilerde «yéngi roh», «yéngi qelb» bolghini bilen «yéngi ten» téxi bolmaydu; tirilish künide «yéngi ten» «toluq hör qilinish» yaki «üzül-késil hör qilinish» bolidu. Bu «toluq hör qilinish» ishengenlerning «toluq mirasi» bolidu.

-(3) shu künide Xudaning shan-sheripining ulughluqi tolimu namayan qilinidu;

-(4) shu küngiche, yeni ishengüchilerning «toluq miras»ni igiliwélishighuche, Muqeddes Roh her bir ishengen ademning qelbide turup uninggha bu mirasini tétitip, wujudida mirasning heqiqet ikenlikini ispatlap béridu.

—Yene kélip Muqeddes Rohning ishengüchining qelbide turghanliqining özi, uning kelgüsude bu mirasqa choquq ige bolidighanliqining kapalitidur. Grék tilida «kapalet»ning yene bir menisi «wede üzüki» (yigitning qizgha bolghan wedsige kapalet süpitide bérilgen).

1:14 Mis. 19:5; Qan. 7:6; 14:2; 26:18; Rim. 8:23; 1Pét. 2:9.

1:15 «shuning bilen, silerning Reb Eysagha baghligghan étiqadnglar we barliq muqeddes bendilerge bolghan muhebbitinglar toghruluq anglighandin tartip, ...» — grék tilida -15-ayettin 23-ayetkiche bolghan ayetler peqet uzun birla jümle bilen ipadilengen. Chüshünishke qolayliq bolsun üçhün biz uni parchilap terjime qildug.

1:15 Fil. 1:3; Kol. 1:3; 1Tés. 1:2; 2Tés. 1:3.

1:17 «shan-sherepning Igisi bolghan Ata» — grék tilida «shan-sherepning Atisi» — Pawlus shu söz bilen: «Mesih Eysaning Özi «Xudaning shan-sheripidur»» dep körsötmekchi bolsa kérek. «silerning Uni toluq bilishinglarga danaliq hem wehiyni öleshtürgüchi rohni ata qilghay» — «danaliq hem wehiyni öleshtürgüchi rohni ata qilish»: qaysi roh körsitilidu? Közqarishimizche u «Muqeddes Roh» emes; chünki Xuda ulargha Muqeddes Rohni alliqachan ata qilghan

(13-14). Bizningche, étiqachilarning öz rohini körsitidu. Rosul ularda «danaliq hem wehiyni öleshtürgüchi roh» bolsun, dep dua qilidu. Alayluq, men birsü üçhün «Xuda sizge salamet bir ten ata qilghay» dep tilisem, emelyette uning alliqachan téni bar, elwette. Lékin télikim uningda saghlam ten bolsun üçhündür. Démek, Pawlusning bu duasining menisi: «Xuda herbirining rohini «danaliq hem wehiy qobul qilghudek bir roh» qilsun, dégenliktur.

1:18 «Uning muqeddes bendiliride bolghan shereplik mirasining qimmetliklikini...» — bashqa birjil terjimisi: «Uning muqeddes bendilirining shereplik mirasi...». Lékin bizningche «Uning chaqiriqigha baghlanghan ümid», «mirasi» we 19-ayettiki «hésabsiz küchi»ning hemmisining eng muhim teripi Xudagha tewedur, shunga «muqeddes bendiliride bolghan mirasi»ni «Xudaning Öz mirasi» dep qaraymiz. «Qoshumche söz»imizni körüng.

1:19 Kol. 2:12.

«Efesusluqlar»

rildurup, ershlerde Özining ong yénida olturghuzghinida Uningda yürgüzgenidi;²¹ peqet bu zamandila emes, belki kelgüsi zamandimu Uni barliq hökümranlıqtin, hoquqtin, küch-qudrettin, xojayinliqtin we barliq tilgha élinidighan herqandaq nam-shereptin köp üstün qoyghan;²² barliq mewjudatlarni Uning putliri astigha qoyup, jamaet üçhün Uni hemmige bash bolushqa ata qilghan.²³ Jamaet bolsa Uning téni, yeni hemmini hemme jehettin Toldurghuchining mukemmel jewhiridir.

2¹ We siler bolsanglar, qebihlikliringlar hem gunahliringlarda ölgen bolup,² bu dunyaning dewrige egiship, hawaning hoquqini tutqan hökümdargha, yeni bügünki künde itaetsizliktin bolghan perzentlerni qutritiwatqan rohqa egiship, bu ishlarida ilgiri manggha nsiler;³ biz herbirimizmu ilgiri shularning arisida etlirimizdiki shehwet-heweslerde hayat ötküzgenimiz, etlirimiz hem öz oy-xiyalimizning xahishlirigha emel qilip, bashqilargha oxshash, mahiyette «ghezptiki perzentler» bolghanmiz;⁴ biraq Xuda, mol rehim-shepqtetni körsetküchi bolup, bizni söygende bizge körsetken alembexsh méhir-muhebbiti tüpeylidin, —⁵ hetta itaetsizliklerde ölgen waqtimizdimu, bizge Mesih bilen bille jan kirgüzüp (méhir-shepqtet bilen qutquzdunglar!) —⁶ bizni Uning bilen bille tirildurup, ershlerde Mesih Eysa bilen bille olturghuzghan;⁷ meqsiti kelgüsi zamanlarda Uning Mesih Eysada bizge qaritilghan méhribanliqi bilen ipadilengen shapaitining shunche ghayet zor ikenlikini kösitishtin ibarettur;⁸ chünki siler shepqtet bilenla ishench arqiliq qutquzdunglar. Bu ish özünglardin kelgen ish emes, belki Xudadin kelgen iltipat,⁹ u zadila ademlerning emel-ejridin kelmeydu,

1:20 «del shu qudretni U Mesihni ölümdin tirildurup, ershlerde Özining ong yénida olturghuzghinida Uningda yürgüzgenidi...» — bashqa birxil terjimisi: «Mesihni ölümdin tirildurghinide del shu qudretni Uningda yürgüzgenidi; we Uni ershlerde Özining ong qolida olturghuzup,...».

1:20 Zeb. 110:1; Ros. 2:34; 1Kor. 15:25; Kol. 3:1; Ibr. 1:3; 10:12; 1Pét. 3:22.

1:21 «peqet bu zamandila emes, belki kelgüsi zamandimu ... barliq hökümranlıqtin, hoquqtin, küch-qudrettin, xojayinliqtin we barliq tilgha élinidighan herqandaq nam-sherep...» — bu yerde körsitiwatqini meyli yaxshing bolsun, eskining (jin-sheytanlarning) bolsun, herqandaq «hökümranlıq, hoquq, küch-qudret, xojayinliq we ... nam-sherepler»ni öz ichige alidu. Mesihning nami ularning hemmisidin üstün turidu.

1:22 «barliq mewjudatlarni Uning putliri astigha qoyup, jamaet üçhün Uni hemmige bash bolushqa ata qilghan» — ademni heyran qilarliqi shuki, mushu ayetlerde Xudaning Mesihni hemme mewjudatqa bash qilghanliqi jamaetning bextberikiti üçhün bolghan, déyilgen.

1:22 Zeb. 8:6; Mat. 28:18; 1Kor. 15:27; Ibr. 2:8.

1:23 Rim. 12:5; 1Kor. 12:27; Ef. 4:16; 5:23.

2:1 «siler bolsanglar, qebihlikliringlar hem gunahliringlarda ölgen bolup,...» — adem gunahning ilkiide bolsa rohiy jehettin bir «ölük», «ölgen» bolidu, xalas.

2:1 Rim. 5:6; Kol. 2:13.

2:2 «bügünki künde itaetsizliktin bolghan perzentler» — «itaetsizliktin bolghan perzentler» dégen ibare insanning esli tüp tebiitide itaetsizlikning barliqini körsitidu (hemmimiz Adem'atimizning «itaetsiz tebiiti»ge mirasxor bolup tughulduq). Lékin «itaetsizliktin bolghan perzentler» Xudaning shepqi bilen Xudaning Özining perzentliri bolidu (5-ayetni köring). «hawaning hoquqini tutqan hökümdar... «itaetsizliktin bolghan perzentlerni qutritiwatqan roh» — Sheytanni körsitidu, elwette.

2:2 Yuh. 12:31; 14:30; 16:11; 1Kor. 6:11; Ef. 6:12; Kol. 3:7; Tit. 3:3.

2:3 «biz herbirimizmu ilgiri shularning arisida etlirimizdiki shehwet-heweslerde hayat ötküzgenimiz ... mahiyette «ghezptiki perzentler» bolghanmiz» — «ghezptiki perzentler» ikki bisliq ibare bolup, hem «herdaim ghezpeke tolup yürgen ademer» hemde «(Xudaning) ghezep küninge békitilgen ademer»nimu körsitidu.

2:5 «hetta itaetsizliklerde ölgen waqtimizdimu, bizge Mesih bilen bille jan kirgüzüp méhir-shepqtet bilen qutquzdunglar!...» — «Mesih bilen bille jan kirgüzüp (janlandurup)...» dégenlik néme bildüridu? Mesih Eysa ölgende, Xuda Uninggha étiqad baghlighuchilarni Uning bilen teng ölgen, U ölümdin tirilgende Uning bilen teng tirilgen dep hésablighan. «Qoshumche söz»imizni köring. «méhir-shepqtet bilen qutquzdunglar!» — Pawlus mushu yerde Efesusluqlarni righbetlendirüshte bek hayajlanlip kétip, tuyuqsiz 8-ayettiki «siler shepqtet bilenla ishench arqiliq qutquzdunglar!» dégen gapke ötüp kétidu.

2:5 Ros. 15:11; Rim. 6:8; 8:11; Kol. 3:1, 3; Tit. 3:5.

2:8 «chünki siler shepqtet bilenla ishench arqiliq qutquzdunglar» — bu «qutquzulush» hayat(-mamat)liqtiki addiy xeterlerdin emes, belki xeterning xetiri bolghan gunahnin qutquzulup menggü hayatqa érisishtin ibaret.

2:8 Mat. 16:17; Ef. 1:19.

«Efesusluqlarga»

bu hem héchkimning maxtanmasliqi üçündür.¹⁰ Chunki biz Xudaning ishligen hüneridurmiz, xeyrxah ishlar üçhün Mesih Eysada yaritulghanmiz; Xuda esli bizning ularda méngishimiz üçhün bu ishlarni aldin'ala teyyarliganidi.

¹¹ Shunga siler eslide etliringlarga asasen «yat eller» dep hésablanghininglarni, — in-sanning qoli bilen etliride «xetne qilinghanlar» dep atalghanlar teripidin «xetnisiz» dep atalghanliqinglarni, ¹² shundaqla shu chaghda Mesihsiz bolup, Israilning puqraliqining sirtida turup, wedilerni élip kelgüchi eh-dilerni yat bilip, bu dunyada ümidsiz hem xudasiz yashighi-ninglarni ésinglarda tutunglar; ¹³ lékin esli yiraqlarda bolghan siler hazir Mesihning qéni ar-qiliq yéqin qilindinglar; ¹⁴ chunki U bizning inaqliqimizdur, U ikki terepni bir qilip otturidiki ara tamni chéqiwetti; ¹⁵ yeni, Öz etliri arqiliq öchmenlikni tügitip, belgilimilerni körsetken, emrlerni yetküzgen qanunni bikar qilip, ikki terepni Özide yéngi bir adem qilip yaratti, shu-ning bilen inaqliqni apiride qildi; ¹⁶ kréstke mixlinip mushuning wasitisi bilen öchmenlikni qetl qilip, ikkisini bir tende Xuda bilen epleshtürdi; ¹⁷ andin U kélip, yiraqlarda turghan silergimu inaqliq xush xewirini jakarlidi, yéqindikilergimu inaqliqni jakarlidi.¹⁸ Chunki her ikkimizning Uning arqiliq bir Rohta Ata aldigha kirish hoquqimiz bardur.¹⁹ Shunga shuningdin bashlap siler musapirlar, yaqa yurttikiler emes, belki muqeddes bendilerge wetendash bolisiler, Xuda-ning öyidikiliridin bolisiler; ²⁰ siler rosullar we peyghemberler bolghan ulning üstige qurul-maqtisiler; binaning «burjek téshi» bolsa Eysa Mesih Özidur; ²¹ Uningda pütkül bina puxta jip-

2:9 Rim. 3:27; 1Kor. 1:29.

2:10 2Kor. 5:17; Ef. 1:4; 4:24; Tit. 2:14.

2:11 «siler eslide etliringlarga asasen «yat eller» dep hésablanghininglar» — «etliringlarga asasen» yaki «etlik közqarashche».

«insanning qoli bilen etliride «xetne qilinghanlar» dep atalghanlar teripidin «xetnisiz» dep atalghanliqinglar» — démek, Yehudiylar teripidin «xetnisiz» dep atalghanlar. Injil boyiche «heqiqiy xetne» ette emes, roh-qelbte bolushi kérek. Démek, qelb-roh barliq shexsiy arzu-hewesler, bu dunyagha tewe barliq éziztuluqtin «késiwétlip», Xudagha ibadet qilishqa erkin qilinidu. Mundaq «rohiy xetne» «ademning qoli» bilen emes, peqet Xudaning Muqeddes Rohi arqiliq bolidu.

2:12 «...wedilerni élip kelgüchi eh-dilerni yat bilip...» — «wediler» bolsa Xudaning wediliri, elwette.

2:12 Rim. 9:4.

2:14 Yesh. 9:5; Mik. 5:4; Yuh. 16:33; Ros. 10:36; Rim. 5:1; Kol. 1:20.

2:15 «yeni, Öz etliri arqiliq öchmenlikni tügitip, belgilimilerni körsetken, emrlerni yetküzgen qanunni bikar qilip, ikki terepni Özide yéngi bir adem qilip yaratti, shuning bilen inaqliqni apiride qildi» — «Mesih Öz etliri arqiliq ... qanunni... bikar qilip» — Yehudiy jamaet hem Xudani tonumaqchi bolghan «yat eller»ning dastluqta bolushigha eng chong tosalghu, shuningdek hetta öchmenlikni peyda qilghan amil bolsa del Xuda Musa peyghemberge chüshürgen Tewrat qanunidiki belgilimiler idi. «Qoshumche söz»imizde biz bu belgilimiler üstide toxtilimiz.

«Yéngi bir adem» — Mesih we jamaet, yeni bir bash bir ten bolidu (Mesih bash, jamaet ten bolidu).

2:16 «kréstke mixlinip mushuning wasitisi bilen öchmenlikni qetl qilip, ikkisini bir tende Xuda bilen epleshtürdi» — «bir tende» bolsa Özining kréstke mixlanghan téni. Bu ten hazir tirilgendin kéyin Özi bilen jamaettin terkib tapqan ten boldi. «Kirish söz»imizdiki «jamaet» toghruluq mezmunlarni körüng.

2:17 «andin U kélip, yiraqlarda turghan silergimu inaqliq xush xewirini jakarlidi, yéqindikilergimu inaqliqni jakarlidi» — «U (Mesih) kélip.. silergimu...xush xewerni jakarlidi».... mushu ishta biz Eysa Mesihning «Öz téni bolghan jamaet» bilen bir bolghanliqimizni körimiz. Mesih Eysa Yehudiy xelqige xush xewerni jakarlighandin kéyin, kréstke mixlinip, kömitilip, tirilgen; andin ershke kötürülgen. U qandaqmu «silerge (yiraqlarda turghanlar)gha, yeni Yehudiy emeslerge) keldi?» Jawab Injildiki «Rosullarning paaliyetliri»de körüldü. Eysaning elchiliri, jamaetdikiliri bashqilargha xush xewerni yetküzgende, U Özi ular arqiliq mushu ishni qilidu. Chunki jamaet Özining ténidur. Mesilen, «Ros.» 1:1-2, 9:4-5 we izahatlarni körüng.

«Yéqin turghanlar» yene Yehudiylarni körsitidu, elwette.

2:17 Yesh. 57:19; Ef. 3:12.

2:18 Yuh. 10:9; 14:6; Rim. 5:2; Ef. 3:12; Ibr. 10:19.

2:19 Gal. 6:10.

2:20 «siler rosullar we peyghemberler bolghan ulning üstige qurulmaqtisiler» — yaki, «siler rosullarning we peyghemberlerning ulning üstige qurulmaqtisiler».

«siler rosullar we peyghemberler bolghan ulning üstige qurulmaqtisiler; binaning «burjek téshi» bolsa Eysa Mesih özidur» — «qoshumche söz»diki «rosullar we peyghemberler» üstidiki muzakirimizni körüng.

2:20 Yesh. 28:16; Mat. 16:18; 1Kor. 3:9,10; 1Pét. 2:4; Weh. 21:14

«Efesusluqlar»

silashturilub, Rebde muqaddes bir ibadetxana bolushqa ösüp barmaqta...²² Silermu qoshulub Uningda Xudaning bir turalghusi bolushqa Rohta birlishtürülüp qurulmaqtisiler.

3¹ Shu sewebtin siler «yat eldikiler» üçün Mesih Eysaning mehbusi bolghan menki Pawlus —, ² (siler belkim manga tapshurulghan, silerge Xudaning shepqitini élip baridighan ghojidarliqim toghruluq, ³ yeni Uning manga wehiy bilen sirni ayan qilghanliq toghruluq xewer bolushunglar mumkin (men bu toghrisida ilgiri az-paz yazghanidim,; ⁴ siler uni oqughininglarda, Mesihning siri toghruluq yorutulghanliqimni bilip yétisiler)⁵ ilgiriki dewrlerde bu sir insan balilirigha Uning muqaddes rosulliri we peyghemberlirige Roh arqiliq hazirqidek éniq wehiy qilinghandek, ayan qilinghan emes...⁶ Démek, xush xewer arqiliq «yat eldikiler»din bolghanlarmu ortaq mirasxorlar, tendiki ortaq ezalar, Mesih Eysada bolghan wedidin ortaq behrimen bolghuchilar bolidu; ⁷ Xudaning shepqiti manga élip kelgen iltipat bilen, Uning küch-qudritinging yürgüzülüşhi bilen, men bu ishqa xizmetkar qilip teyinlendim; ⁸ manga — muqaddes bendiliri ichidiki eng töwinidinmu töwen bolghan manga mushu iltipat, yeni eller arisida Mesihning mölcherligüsiz bayliqliri toghruluq xush xewer jakarlash...⁹ we shundaqla hemmini yaratqan Xudada yoshurun bolup kelgen bu sirning qandaq emelge ashurulushu toghruluq hemmeylenni yorutush xizmiti amanet qilindi...¹⁰ Buning meqsiti ershlerde bolghan hökümranlarga hem hoquqlarğa Xudaning köp tereplimilik danaliq

2:21 «Uningda pütkül bina puxta jipsilashturilub, Rebde muqaddes bir ibadetxana bolushqa ösüp barmaqta» — «Rebde» «Mesih Eysaning Özide». 22-ayette «Rebde» «Uningda» dep élinidu.

2:21 1Kor. 6:19; 2Kor. 6:16; Ef. 4:16.

2:22 «Silermu qoshulub Uningda Xudaning bir turalghusi bolushqa Rohta birlishtürülüp qurulmaqtisiler» — «Roh» — Muqaddes Roh, Xudaning Rohi.

3:1 «Shu sewebtin siler «yat eldikiler» üçün Mesih Eysaning mehbusi bolghan menki Pawlus —...» — «Mesih Eysaning mehbusi» — Pawlus bu mektupni yazghanda Rimdiki bir türümde yatatti. Shühbisizki, rimliqlar Pawlusni «bizning mehbusimiz» dep olaytti — lékin Pawlus ishqa bashqiche qaraytti. Rimliqlarning uni qolgha élip türümige tashlighini Xudaning iradis bolup, shu ish bilen yat ellerdin bolghan ishengüchilerning köp paynda köridighanliqigha Pawlusning közi yetken; shuning bilen Pawlus: «siler yat eldikiler üçün» éytqanda, men «rimliqlarning mehbusi» emes, belki «Mesihning mehbusimen» deydu.

—Emeliyette Pawlusning bu sözliri 14-ayette dawamlashidu. 2-13-ayetlerning hemmisi «tinbaq ichige» élinghan.

3:1 Ros. 21:33; Ef. 4:1; Fil. 1:7,13,14,16; Kol. 4:3; 2Tim. 1:8; Flm. 1.

3:2 Ros. 13:2; Rim. 1:5; Ef. 3:8.

3:3 «yeni Uning manga wehiy bilen sirni ayan qilghanliq toghruluq xewer bolushunglar mumkin men bu toghrisida ilgiri az-paz yazghanidim...» — mumkinchiligi barki, «men yene bu toghrisida ilgiri az-paz yazghanidim» dégen söz bolsa uning mezkur mektuptiki 1-bab 9-ayette «Mesihning siri» toghruluq yazghan sözlirini körsitidu; bizningche u uning Efesusluqlarğa ilgiri yazghan bir xétini körsitidu.

3:3 Ros. 22:17,21; 26:16,17; Rim. 16:25; Gal. 1:11,12.

3:5 «... rosulliri we peyghemberlirige Roh arqiliq hazirqidek éniq wehiy qilinghandek...» — «Roh» — Xudaning Rohi, Muqaddes Roh. «ilgiriki dewrlerde bu sir insan balilirigha uning muqaddes rosulliri we peyghemberlirige Roh arqiliq hazirqidek éniq wehiy qilinghandek, ayan qilinghan emes» — rosulning sözliri intayin zildir. U Mesih we jamaet toghruluq bu sir ilgiriki dewrlerde qet'iy ayan qilinmay qalghan emes, dep puritidu; emeliyette bolsa Tewrattiki peyghemberlerning bezi bésharetliride hem Tewratta xatirilengen bezi weqelerde bu sir puritilip ghil-pal körünidu.

3:5 Ros. 10:28.

3:6 «démek, xush xewer arqiliq...» — «xush xewer» — oqurmenlerning éside bolush kérekki, «Injil» dégen söz del «xush xewer» dégen menide. «démek, xush xewer arqiliq «yat eldikiler»din bolghanlarmu ortaq mirasxorlar, tendiki ortaq ezalar, Mesih Eysada bolghan wedidin ortaq behrimen bolghuchilar bolidu» — Yehudiy emeslerning «ortaq mirasxor» bolghanliq «ishengüchi israil bilen ortaq mirasxor» bolghanliqini körsitidu; «ten» mushu yerde Mesihning téni, yeni jamaetni körsitidu.

3:7 Ef. 1:19; Kol. 2:12.

3:8 «eller arisida Mesihning mölcherligüsiz bayliqliri toghruluq xush xewer jakarlash» — «eller» Muqaddes Kitapta daim déyilgende, «Yehudiy emesler», «yat ellikler»ni körsitidu.

3:8 Ros. 9:15; 13:2; 22:21; 1Kor. 15:9; Gal. 1:16; 2:8; 1Tim. 2:7; 2Tim. 1:11,15.

3:9 Yar. 1:3; Zeb. 33:6; Yuh. 1:3; Rim. 16:25; Ef. 1:9; Kol. 1:16, 26; 2Tim. 1:10; Tit. 1:2; Ibr. 1:2; 1Pét. 1:20.

«Efesusluqlarga»

jamaet arqiliq hazir ashkare qilinishtin ibarettur.¹¹ Bu ish bolsa, Uning Mesih Eysa Rebbimizde ijra qilinghan menggülik muddiasi boyichidur;¹² Uning ishench-sadiqliqi arqiliq biz jasaretke hem Xudaning aldigha xatirjemlik bilen kirish hoquqigha ige bolduq;¹³ shuning üçün silerdin ötünimenki, méning siler üçün tartqan japa-jebirlirim tüpeylidin perishan bolmanglar; chünki bu ish silerning shan-sheripinglar bolidu).

¹⁴ Men shu sewebtin tizlirimni Atigha pükimenki,¹⁵ (asman-zémindiki barliq atiliq munasiwetler Uningdin «ata» namini alidu).¹⁶ U Öz shan-sheripidiki bayliqlar bilen, Rohi arqiliq silerni ichki dunyayinglarda küchlendirgey;¹⁷ shuning bilen Mesih qelbinglarda ishench arqiliq turup, siler méhir-muhebbet ichide yiltiz tartqan, ul sélinghan,¹⁸⁻¹⁹ barliq muqeddes bendiler bilen bille Mesihning muhebbitining kengliki, uzunluqi, chongqurluqi we égzilikini chüshinip igiliwalghaysiler; yeni ademning bilip yétishidin hessilep éship chüshidighan Uning muhebbitini bilip yetkeysiler, shuningdek Xudaning mukemmel jeshiri bilen toldurulghaysiler.²⁰ Emdi ichimizde yürüzidighan qudriti boyiche barliq tilikimiz yaki oyliqanlirimizdinmu heddi-hésabsiz artuq wujudqa chiqirishqa qadir Bolghuchigha, —²¹ Uninggha dewrdin dewrgiche, ebedil' ebedgiche jamaette Mesih Eysa arqiliq shan-sherep bolghay! Amin!

4¹ Emdi shu seweblerdin, Rebning mehbusi bolghan menki, Xudaning silerni chaqirghan büyük chaqiriqigha layiq halda méngishliringlarni ötünimen,² hemme ishta kemterlik we yuwash-mulayimlik bilen, sewrchanliq bilen, bir-biringlarga muhebbet ichide keng qorsaqlar bolup,³ inaqlar-xatirjemlikning rishtisi bilen, Rohta bolghan birlikni tutushqa intilishinglarni ötünimen.⁴ Ten birdur, Roh birdur, — xuddi chaqirilghininglarda, oxshash bir arzu-

3:10 «Buning meqsiti ersherde bolghan hökümranglarga hem hoquqlarga Xudaning köp tereplimilik danaligi jamaet arqiliq hazir ashkare qilinishtin ibarettur» — «ersherde bolghan hökümranglar» hem hoquqlar belkim hem perishtiler we yene jin-sheytanlarni körsitidu (6:12ni köring).

3:10 1Pét. 1:12.

3:11 «Uning Mesih Eysa Rebbimizde ijra qilinghan menggülik muddiasi boyichidur» — bashqa birxil terjimisi bolsa «Uning Mesih Eysa Rebbimizde nishan qilinghan menggülik muddiasi boyichidur».

3:12 Yuh. 10:9; 14:6; Rim. 5:2; Ef. 2:18; Ibr. 10:19.

3:13 «shuning üçün silerdin ötünimenki, méning siler üçün tartqan japa-jebirlirim tüpeylidin perishan bolmanglar; chünki bu ish silerning shan-sheripinglar bolidu» — bu ayetning üç mumkinchiligi bar menisi toghruluq «qoshumche söz»imizni köring.

3:13 Fil. 1:14; Kol. 1:24; 1Tés. 3:3.

3:14 «shu sewebtin ...» — 1-ayetning dawami. «men shu sewebtin tizlirimni Atigha pükimenki, ...» — «Ata» Xuda, elwette. Bezi kona köchürimlerde «Shu sewebtin tizlirimni Reb Eysa Mesihning Atisigha pükimenki, ...» déyilidu.

3:15 «asman-zémindiki barliq atiliq munasiwetler Uningdin «ata» namini alidu» — bu sözning ehmiyiti belkim shuki, Xuda «Ata» bolghandin kéyin, asman-zéminni «atiliq», yeni «ata-baliliq» (meyli insanlar arisida bolsun, haywanlar arisida bolsun yaki hetta ösümlükler arisida bolsun) munasiwetler bilen toldurghan. Pawlus, Xuda Özining atiliq muhebbitini mushu köpligen munasiwetler bilen ispatlamaqchi bolghan yerde, men Uning perzenti bolush süpitim bilen, Uningdin mushundaq büyük tilekni tolimu ishench bilen tileymen, démekchi.

3:16 «U Öz shan-sheripidiki bayliqlar bilen, Rohi arqiliq silerni ichki dunyayinglarda küchlendirgey» — «ichki dunya» grék tilida «ichki adem» — bu ibare ademning rohini, qelbini, «ichki dunya»sini körsitidu.

3:16 Ef. 6:10.

3:17 Kol. 2:7.

3:18-19 «barliq muqeddes bendiler bilen bille Mesihning muhebbitining kengliki, uzunluqi, chongqurluqi we égzilikini chüshinip igiliwalghaysiler; yeni ademning bilip yétishidin hessilep éship chüshidighan uning muhebbitini bilip yetkeysiler, shuningdek Xudaning mukemmel jeshiri bilen toldurulghaysiler» — oqurmenler diqqet qiliduki, bu ulugh ishlar üçün, bolupmu muhebbetni toluq igiliwélish üçün Xudaning Rohi arqiliq kelgen küch-qudret tolimu kérekur (16-ayetni köring).

3:20 Rim. 16:25.

4:1 Yar. 17:1; 1Kor. 7:20; Fil. 1:27; Kol. 1:10; 1Tés. 2:12.

4:2 «hemme ishta kemterlik we yuwash-mulayimlik bilen, sewrchanliq bilen...» — Injilda «yuwash-mulayimlik»ning alahidiligi bar; u bolsimu qorqunchtin küchliklerge yol qoyidighan ajizliq emes, belki Xudaning yolida talash-tartishlardin qol üzüsh, Xudaning hemme ishlimizni zorawanliqsiz, jédelsiz toghra orunlashturushigha iman baghlashtur; mushundaq pozitsiye mulayim, yuwashliq bilen bildürilidu.

4:2 Kol. 1:11; 3:12; 1Tés. 5:14.

4:3 «... Rohta bolghan birlikni tutushqa intilishinglarni ötünimen» — «Rohta» — Xudaning Rohida, Muqeddes Rohta.

«Efesusluqlar»

ümidke chaqirilgininglardek, —⁵ Reb birdur, iman-étiqad birdur, chömüldürülüş birdur,⁶ hemming XudaAtisi birdur; U bolsa hemmidin üstün turghuchi, hemmini yürgüzguchi we hemmimizning ichide Bolghuchidur.⁷ Shundaqtimu hazir herbirimizge Mesihning iltipatining ölchimi boyiche shepquet teqdim qilinghandur;⁸ shunga, Muqeddes Kitabta Xuda éytqinidek: — «U yuqirigha kütürüldi, Insanlarni tutqun qilghuchilarni U Özi esir qilib élip ketti, Hem insanlarga iltipatlarni teqdim qildi»..

⁹ Emdi «kötürülgen» zat bolsa, awwal yerning tégige chüshken zatning Özi emesmu?..¹⁰ Chüshken zat bolsa barliq ershlerdin yuqirigha kütürülgenning del Özidur; kütürülüşining meqsiti, alemning barliqini toldurushtin ibaret;¹¹ Shunga, bezilerni rosullar, bezilerni peyghemberler, bezilerni xush xewerchiler, bezilerni baqquchi we yaki telim bergüchiler qilib teyinligen del Özidur..¹² Bularning meqsiti muqeddes bendilerni xizmet wezipisige, jümlidin Mesihning ténini qurup chiqishqa qorallandurup kamaletke yetküzüshtin ibaret;¹³ weziye hemmimizning étiqadta hem Xudaning Oghlini toluq tonushta birlikke kélisimizgiche, kamil adem bolup yétiship chiqishimizgiche, — yeni Mesihning mukemmel jewhiri gewdilengen qeddi-qamet ölchimige yétishimizgiche dawamlashturulmaqta;¹⁴ shundaq bolghanda, yene gödek balilardin bolmay, ademlerning quwluqidin oylap chiqqan aldamchi niyet-pilanliri bilen, ularning hiyle-neyringidin chiqqan telimatining dolqunliridin urulup, uning herxil shamilida uyaq-buyaqqa uchurulup ketmeymiz;¹⁵ eksiche, méhir-muhebbet ichide turup heqiqetke bérilip ish körüp, béshimiz bolghan Mesihke baghlinishta her jehettin ösüp yétilidighan bolimiz;..¹⁶ Uningdin

4:5 Qan. 4:39; Mal. 2:10; 1Kor. 8:4, 6; Luqa 12:50

4:6 «hemmimizning ichide Bolghuchidur» — bezi kona köchürimlerde «hemming ichide Bolghuchidur» (yaki «hemming ichididur» yaki «hemminglarning ichide Bolghuchidur») déyilidu. 4-7-ayetler körsetken birlikler toghruluq «qoshumche söz»imizde qisqiche muzakire qilimiz.

4:7 Rim. 12:6; 1Kor. 12:11; 2Kor. 10:13; 1Pét. 4:10.

4:8 «shunga, Muqeddes Kitabta Xuda éytqinidek: — «U yuqirigha kütürüldi, insanlarni tutqun qilghuchilarni U Özi esir qilib élip ketti, hem insanlarga iltipatlarni teqdim qildi» — rosul Pawlus bu sözliride «Zebur»diki 68:18ni neqil keltürüp tüp menini yekünligen. «Yuqirigha kütürüldi» Mesihning ölümdin tirilip ershlerge kütürülgenlikini körsitidu. U ershtin Özige ishengenlerge Muqeddes Rohni ewetip herxil iltipatlarni teqdim qildi we shuningdek hazirmu teqdim qilmaqta. —Bu ajayib bésharetning menisini toluqraq tonush üçün biz «Zeb.» 68:18ge qoshqan izahatni körüng.

4:8 Zeb. 68:18

4:9 «Emdi «kötürülgen» zat bolsa, awwal yerning tégige chüshken zatning Özi emesmu?» — Mesihning «yerning tégige (grék tilida «teglirige») chüshken»liki némini körsitidu? «Zeb.» 139:15ni körüng. Bu Zeburdiki küy boyiche «yerning tegliri» bolsa insanning tüp tebiiti shekillendürülgen jay bolup, Mesihning «yerning teglirige chüshüş»i belkim del insaning tebiitining tüp mesilisini, yeni gunahliq mahiyitimizni üzül-késil bir terep qilishi üçün idi. Shunga bizningche bu ibare Mesih kréstke mixlinishning chongqur azablarida bir terep qilghan ishlarni körsitidu; bezi alimlar, Mesihning «chüshkenliki», ölümdin kéyin rohining tehtisaragha chüshkenlikini körsitidu, dep qaraydu. Buningmu mumkinchiliki bar.

4:9 Yuh. 3:13; 6:62; Zeb. 139:15

4:11 «Shunga, bezilerni rosullar, bezilerni peyghemberler, bezilerni xush xewerchiler, bezilerni baqquchi we yaki telim bergüchiler qilib teyinligen del Özidur» — oqurmenler diqqet qiliduki, bu ayette éytilghan sowghatlar (8-ayetni körüng) «rohiy iltipatlar» emes, belki «rohiy iltipatlar»ga ige bolghan rohiy ademlerdu. Mesih mushundaq ademlerni jamaiti we dunyani beriketlesh üçün teyinleydu.

4:11 1Kor. 12:28.

4:12 «muqeddes bendilerni xizmet wezipisige, jümlidin Mesihning ténini qurup chiqishqa ...» — «jümlidin» — yaki «yeni» dep chüshengili bolidu. «Bularning meqsiti muqeddes bendilerni xizmet wezipisige, jümlidin Mesihning ténini qurup chiqishqa qorallandurup kamaletke yetküzüshtin ibaret» — démek, rosullar, peyghemberler, xush xewerchiler, baqquchilar we telim bergüchiler (11-ayet)ning wezipisi Mesihning ténini bolghan jamaetni Xudaning toluq xizmitini qilish üçün qorallandurushtin ibaretur. Xudaning xizmitini qilidighan bu «rohaniy ademler»la emes, belki pütkül jamaetning hemme ezaliri öz roli boyiche wezipisige emel qilishi kérektur.

—«Qurup chiqish» dégen ibare toghruluq «kirish söz»imizni körüng.

—Grék tilida «qorallandurup kamaletke keltürüş» birla söz bilen ipadiliniidu.

4:12 Rim. 12:5; 1Kor. 12:27; Ef. 1:23; 5:23; Kol. 1:24.

4:14 Mat. 11:7; 1Kor. 14:2.

4:15 «... béshimiz bolghan Mesihke baghlinishta her jehettin ösüp yétilidighan bolimiz» — sözmüsöz terjimisi: «... béshimiz bolghan Mesihke baghlinishta Uninggha (yaki «Uning ichige») her jehettin ösüp yétilidighan bolimiz». Démek, «alliqachan uning téningin bir ezasi bolghan halda ... dawamlıq ösüdighan...».

4:15 Ef. 5:23; Kol. 1:18.

«Efesusluqlar»

pütkül ten, ezaliri bir-birige jipsilashturulup, ozuqluq teminligüchi herbir öge arqiliq bir-birige tutashturulup, herbir ezaning özige xas ölchengen wezipini ötishi bilen barghanche östürülüp, muhabet ichide öz-özini qurup chiqishqa ishlimekte...

¹⁷ Shunga shuni éytimeyki, Rebte uni tapilaymenki, yat ellerningkidek, yeni ularning öz oy-pi-kirlirining bimenilikide mangghinidek méngiwermeslikinglar kérek; ¹⁸ ular qelbining qattiqli-qidin kélip chiqqan bilimsizlik tüpeylidin, Xudaning hayatidin ada-juda qilinip, chüshenchisi qarangghuliship ketken; ¹⁹ ar-nomusni tashliwétip, nepsaniyetchilik awup herxil iplasliqlarni yürgüzüshke, keyp-sapagha bérilgen. ²⁰ Emma siler bolsanglar, Mesihni shundaq yolda öginip tonughan emessiler — ²¹ (heqiqetning Eysada bolghinidek, uni heqiqeten anglighan, uningda ögitilgen bolsanglar) — ²² démek, ilgiriki turmushunglarga xas bolghan, aldamchi arzu-heweslerge egiship özi bulghighuchi «kona adem»ni séliwétip; ²³ oy-zéhninglarning rohida yéngilini, ²⁴ Xudaning oxshashliqigha asasen, heqiqettin chiqqan heqqaniylikta we pakweddeslikte yaratilghan «yéngi adem»ni kiyiwélishinglar kérektur...

²⁵ Shuning bilen yalghanchiliqni séliwétip, herbirimiz öz yéqinlirimiz bilen heqiqetni sözlisheyli; chünki biz bir-birimizge nisbeten bir tenning ezaliridurmiz...

²⁶ «Achchiqlininglar, emma gunah qilmanglar»; ghezippinglar kün patquche dawam étiwermisun; ²⁷ yaki Iblisqa héch orun qoyup bermenglar...

²⁸ Oghri ikkinchi oghriliq qilmisun; eksiche u méhnet qilip ikki qoligha tayinip halal ish qilsunki, hajiti bolghanlarchimu bölüp bergüdek öz tapqini bolsun...

²⁹ Aghzinglardin héchqandaq iplas söz chiqmisun, peqet anglighuchilargha shepzet yetsun üçün, éhtiyajqa uyghun we ademni qurup chiqidighan sözlerni éytinglar. ³⁰ Xudaning Muqeddes Rohigha azab bermengler; chünki siler Uning bilen hör-nijat küni üçün möhürlengensiler;...

³¹ özünglardin herqandaq öch-adawet, achchiq-ghezep, qehr, jédel-majiralar, til-ahamet hemde herxil qara niyetlerni néri qilinglar; ³² bir-biringlarga méhriban, yumshaq dilliq bolup, Xuda Mesihne silerni kechürüm qilghinidek bir-birininglarni kechürüm qilinglar...

4:16 «Uningdin pütkül ten, ezaliri bir-birige jipsilashturulup, ozuqluq teminligüchi herbir öge arqiliq bir-birige tutashturulup...» — «pütkül ten» — jamaettur.

4:16 Rim. 12:5; 1Kor. 12:27; Ef. 2:21.

4:17 Rim. 1:9, 18; 1Pét. 4:3.

4:18 1Tés. 4:5.

4:22 «ilgiriki turmushunglarga xas bolghan, aldamchi arzu-heweslerge egiship özi bulghighuchi «kona adem»ni séliwétip, ...» — «kona adem» toghruluq «Rim.» 6:6 we izahatini körtüng.

4:22 Kol. 3:9; lbr. 12:1; 1Pét. 2:1.

4:24 Rim. 6:4; Kol. 3:10; 1Pét. 4:2.

4:25 Zek. 8:16.

4:26 «Achchiqlininglar, emma gunah qilmanglar» — «Zek.» 8:16, «Zeb.» 4:4. Bu ayet 25-ayettiki «heqiqetni sözlisheyli» dégen söz bilen baghliqtur. Bir tereptin achchiqlinishqa tégishlik sewebi bolup turup gep qilmisa gunah bolidu; yene bir tereptin achchiq ademni gunahqa bashlishimu mumkin, shu tereptinmu hézi bolushi kérek. Shunga «Achchiqlininglar, emma gunah qilmanglar» déyilidu. «ghezippinglar kün patquche dawam étiwermisun» — yene birxil terjimisi: «Achchiqlashning sewebi kün patquche dawamlishiwermisun». Eger bu terjime toghra bolsa, adem uninggha zadi qandaq emel qilishi kérek? — bizingche bu terjime mentiqighe uyghun emes.

4:26 Zeb. 4:4

4:27 «yaki Iblisqa héch orun qoyup bermenglar» — «Iblis» — Sheytan.

4:27 Yaq. 4:7; 1Pét. 5:9.

4:28 Ros. 20:35; 1Tés. 4:11; 2Tés. 3:8,12.

4:29 Mat. 12:36; Ef. 5:3, 4.

4:30 «chünki siler Uning bilen hör-nijat küni üçün möhürlengensiler» — «hör-nijat küni» — 1:14diki izahatni körtüng.

4:30 Luqa 21:28; Rim. 8:16,23; 2Kor. 1:22; 5:5; Ef. 1:13,14.

4:31 Kol. 3:19.

4:32 «Mesih bizni söyüp, Özini biz üçün Xudagha xushpuraq süpitide hediye-qurbanliq bolushqa atap pida qilghandek silermu muhabet ichide ménginglar» — «xushpuraq süpitide hediye-qurbanliq» mushu yerde (barliq Xudagha atap köydürülgen) «köydürme qurbanliq» közde tutulidu.

4:32 Mat. 6:14; Mar. 11:25; Fil. 2:1; Kol. 3:12,13.

«Efesusluqlar»

Dawami

5¹⁻² Shunga Xudaning söyümlük perzentliridin bolup, Uni ülge qilinglar; hemde Mesih bizni söyüp, Özini biz üçün Xudagha xushpuraq süpitide hediye-qurbanliq bolushqa atap pida qilghandek silermu muhebbet ichide ménginglar.³ Emma muqeddes bendilerge layiq halda, buzuqluq, herqandaq paskiniliq yaki nepsaniyetchilik aranglarda hetta tilghimu élinmisun;⁴ Shundaqla iplasliq, exmiqane paranglar yaki chakina chaqchaqlarmu tilinglarga élinmisun — bularmu muwapiq emestur — belki aghzinglardin teshekkürler chiqsun.

⁵ Chünki shuningdin xewerdarsilerki, herqandaq buzuqluq qilghuchi, napak bolghuchi yaki nepsaniyetchi kishi (bundaq kishi emeliyette bir butpereske barawer) Mesih we Xudaning padishahliqigha mirasxor bolalmaydu.⁶ Héchkimge özünqlarni quruq gepler bilen aldatmanglar; chünki bu ishlar tüpeylidin Xudaning ghezipi itaetsizliktin bolghan perzentlerning béshigha chüshidu.

⁷ Shunga ulargha mushu ishlarda shérik bolmanglar;⁸ chünki siler esli qarangghuluq idinglar, lékin hazir Rebde yoruqluqsiler; yoruqluqning perzentlirige layiq ménginglar.⁹ (chünki yoruqluqning méwisi toluq méhribanliq, heqqaniyliq we heqiqettin terkiib tapqandur),¹⁰ néme ishlarning Rebni xursen qilidighanliqini öginip ispatlanglar.¹¹ Qarangghuluqtiki méwisiz ishlar bilen chétilip qalmanglar; eksiche, ularni échip eyiblenlar;¹² chünki ularning yoshurunche ishligenlirini hetta tilgha élishmu nomus ishtur.¹³ Emma yoruqluq bilen eyiblep ashkarilanghan herqandaq nerse ochuq körünüdu; yoruqluq ashkarilanghan hemme nerse yoruqluqqa aylinidu.¹⁴ Shuning üçün U mundaq deydu: —

«Oyghan, ey uyquchi!

Tiril ölüklér arisidin!

We Mesih séni parlap yoritidu».

¹⁵ Shuning üçün silerning méngiwatqan yolunglarga éhtiyat bilen diqqet qilinglar; yolunglar nadanlarningkidek emes, danalarningkidek bolsun;¹⁶ waqit-pursetni gheniyet bilip tutuwélinglar; chünki mushu dewr rezildur.¹⁷ Bu sewebtin nadan bolmanglar, belki Rebning iradisingin néme ikenlikini chüshengüchi bolunglar;¹⁸ Haraq-sharab ichip mest bolmanglar; shundaq qiliq ademni shallaqlashturidu; buning ornigha Rohqa toldurulghuchi bolunglar,¹⁹ bir-biringlarga zebur-neghmiler, medhiye küyliri we rohiy naxshilar éytiship, qelbinglarda naxsha-neghmiler yangritip Rebni medhiyilenglar;²⁰ herdaim hemme ishlar üçün Reb Eysa

5:1-2 Yuh. 13:34; 15:12; Gal. 2:20; 1Tés. 4:9; Tit. 2:14; 1Pét. 3:18; Ibr. 8:3; 9:14; 1Yuha. 3:23; 4:21

5:3 Mar. 7:21; Ef. 4:29; Kol. 3:5.

5:5 1Kor. 6:10; Gal. 5:19; Kol. 3:5; Weh. 22:15.

5:6 Yer. 29:8; Mat. 24:4; Mar. 13:5; Luqa 21:8; Kol. 2:4,18; 2Tés. 2:3; 1Yuha. 4:1.

5:8 1Tés. 5:4.

5:9 Gal. 5:22.

5:11 Mat. 18:17; 1Kor. 5:8; 10:20; 2Kor. 6:14; 2Tés. 3:14.

5:13 Yuh. 3:20,21.

5:14 «Oyghan, ey uyquchi! Tiril ölüklér arisidin! We Mesih séni parlap yoritidu» — bu sözler Tewrattiki bésharet emes, belki Tewrattiki birneche bésharetlerning birxil yeküni yaki Injil dewridiki namelum peyghemberning küy-medhiye sözliridin élinghan sözler bolushi mumkin.

5:14 Rim. 13:11; 1Tés. 5:6.

5:15 Kol. 4:5.

5:16 «waqit-pursetni gheniyet bilip tutuwélinglar...» — grék tilida «mushu künlerni gheniyet bilip tutuwélinglar...».

5:16 Rim. 13:11.

5:17 Rim. 12:2; 1Tés. 4:3.

5:18 «haraq-sharab ichip mest bolmanglar; shundaq qiliq ademni shallaqlashturidu; buning ornigha Rohqa toldurulghuchi bolunglar...» — «Roh» — Xudaning Rohi, Muqeddes Roh.

5:18 Pend. 23:29; Yesh. 5:11,22; Luqa 21:34; Ros.24

5:19 «bir-biringlarga zebur-neghmiler, medhiye küyliri we rohiy naxshilar éytiship, qelbinglarda naxsha-neghmiler yangritip rebni medhiyilenglar» — «zebur-neghmiler» belkim sazgha tengkesh qilinip éytiledighan naxshilar; «medhiye küyliri» belkim sазsiz naxshilar; «rohiy naxshilar» belkim stixiyiliktin, özlükidin, Muqeddes Rohning ilhami bilen éytilghan naxshilarni körsitishi mumkin («1Kor.» 14:15ni we izahlatlarnimu körüng).

5:19 Kol. 3:16.

«Efesusluqlar»

Mesihning namida Xuda hem Ata Bolghuchigha teshekkür-rehmet éytinglar,²¹ Mesihtin eyminip, bir-biringlarga boysununglar..

²² Siler ayallar, Rebke boysunghandek öz erliringlarga boysununglar;²³ chünki Mesih jamaetning béshi bolghandek, er ayalning béshidur; Mesih yene tenge qutquzghuchidur..²⁴ Emdilikte jamaet Mesihke boysughandek, ayallar erlirige hemme ishta boysunsun.

²⁵ Erler ayalliringlarni söyünglar, xuddi Mesihningmu jamaetni söyüp, uning üçhün Özini pida qilghinidek söyünglar;²⁶ Mesihning jamaet üçhün shundaq qilishi jamaetni muqeddes qilib, «dasning süyi» bolghan söz-kalam bilen yuyup paklandurush üçhündür..²⁷ shuningdek jamaetni shereplik halda Özige hazir qilib, uni héch dagh, qoruq yaki bulargha oxshash herqandaq nersilerdin xaliy qilib, toluq muqeddes we eyibsiz qilishtin ibarettur..²⁸ Shuninggha oxshash, erler öz ayallarini öz ténini söygendek söyüshi kérektur; öz ayalini söygen kishi özini söygen bilen barawer.²⁹ Chünki héchkim esla özining étidin nepretlengen emes, eksiche uni ozuqlanduridu hem asraydu; bu xuddi Mesihning jamaetni ozuqlanduridighinigha hem uni asraydighinigha oxshaydu.³⁰ Chünki biz Uning ténining ezaliridurmiz: —

³¹ «Shu sewebtin er ata-anisining yénidin ayrilip, öz ayaligha baghlinidu; ikkisi bir ten bolidu»..

³² Bu sir intayin chongqurdur; emma men hazir Mesih we jamaet toghruluq sözlewatimen..

³³ Emma silermu herbiringlar öz ayalinglarni özünglarni söygendek söyünglar; ayal bolsa, éridin eyminip, uni hörmetlisun.

5:20 Kol. 3:17; 1Tés. 5:18.

5:21 «Mesihtin eyminip, bir-biringlarga boysununglar» — bu ishlar we qalghan jékilesler asasen hemmisi «Muqeddes Rohqa toldurulush»ning netijisidir.

—«Mesihtin eyminip, bir-biringlarga boysununglar» — «Mesihtin eyminish» birinchi orunda bolush kérek; jamaettki melum bir qérindishigha boysunush Mesihning emrlirige uyghun kelmise u chaghda u qérindishigha boysunmasliq kérektur.

5:22 Yar. 3:16; 1Kor. 14:34; Kol. 3:18; Tit. 2:5; 1Pét. 3:1.

5:23 «chünki Mesih jamaetning béshi bolghandek, er ayalning béshidur; Mesih yene tenge qutquzghuchidur» — «ten» mushu yerde «jamaet»ni körsitidu. Yene bir tereptin rosul Pawlus mushu yerde «Mesih tenge qutquzghuchidur» dégen sözi bilen, erning öz ayalini qutquzush we ayalning ténini asrash mes'uliyiti bar, dégeni puritidu.

5:23 Rim. 12:5; 1Kor. 11:3; 12:27; Ef. 1:22,23; 4:12,15; Kol. 1:18,24.

5:25 Gal. 1:4; Ef. 5:2; Kol. 3:19.

5:26 «Mesihning jamaet üçhün shundaq qilishi jamaetni muqeddes qilib, «dasning süyi» bolghan söz-kalam bilen yuyup paklandurush üçhündür» — «jamaetni» grék tilida «uni». Bu ayettiki «u» jamaetni körsetkende, grék tilidiki «ayalche rod»ta ipadlinidu. Ayettiki oxshitish del shuki, yigitning toyda özige yatliq bolidighan söyümlük qizni özige hazir qilghinidek, Mesih jamaetni Özige hazir qilidu. Toy bolsa jennette bolidu («Weh.» 19:7-9, 21:9-10ni köring). «... «dasning süyi» bolghan söz-kalam bilen yuyup paklandurush üçhündür» — «dasning süyi» Tewrat dewridiki zamanlarda kahinlar ibadetxanida Xudagha herqétim yéqinlashqanda, pütkül tenlirini chong das («dégiz») ichide yuyushi kérek. Shuninggha oxshash yolda Xudagha yéqinlashqinimizda, bizde nalayiq birer ishlar bolsa, Uning söz-kalamini bizge paklandurush yolini (démek, gunahni iqrar qilib, towa qilish, Eysaning qéni arqiliq kechürüm qilinip paklandurulush yolini) körsitish rolini oynaydu.

5:26 Tit. 3:5; 1Pét. 3:21.

5:27 Kol. 1:22.

5:30 «Chünki biz Uning ténining ezaliridurmiz: —» — bezi kona köchürümlerde: «Chünki biz Uning ténining ezaliridurmiz; biz Uning etliridin, Uning söngeliridin bolghanmiz» déyilidu («Yar.» 2:23ni köring).

5:30 Rim. 12:5; 1Kor. 12:27.

5:31 «Shu sewebtin er ata-anisining yénidin ayrilip, öz ayaligha baghlinidu; ikkisi bir ten bolidu» — «Yar.» 2:23.

5:31 Yar. 2:24; Mat. 19:5; Mar. 10:7; 1Kor. 6:16.

5:32 «bu sir intayin chongqurdur; emma men hazir Mesih we jamaet toghruluq sözlewatimen» — er-ayalning bir-birige baghlinip bir ten bolushi derheqiqet chongqur bir sir; Mesihning jamaetke baghlinip uning bilen bir ten bolushi téximü chongqur bir sirdur.

«Efesusluqlar»

6¹ Balilar, Rebde ata-aniliringlarga itaet qilinglar; chunki bu durusdur..² «Atangni we anangni hõrmetle» — bu bolsa õz ichige wedini alghan birinchi emrdur —

³ «Shuning bilen séning ishliring qutluq bolidu, zéminda uzun õmür kõrisen» — dep wede qilinghan..

⁴ Siler atilar, baliliringlarni xapa qilmanglar, belki ularni Rebning terbiyisi hem kõrsetmiside béqinglar..

⁵ Siler qullar, ettin bolghan xojayininglarga Mesihke itaet qilghininglardek chin kõnglünglardin eyminish we titresh bilen itaet qilinglar;...⁶ peqet kõz aldidila xizmet qilip, ademni xush qilghuchi qullardin bolmanglar, belki Mesihning qullirining süpitide Xudaning iradisini jan-dil bilen beja keltürünglar;⁷ ademlerge emes, belki Rebge chin dilinglardin xizmet qilinglar;⁸ shuni bilgenki, herqandaq adem birer yaxshiliq qilsa, meyli u qul bolsun yaki hõr bolsun, shu ish Rebdin uninggha yanidu.

⁹ Siler xojayinlar, qulliringlarchimu oxshash yol bilen muamile qilip, ulargha heywe qilishtin qol üzünglar; chunki ularningmu we silerningmu xojayininglar ershtidur, Uningda herqandaq ademning yüz-xatirisini qilish dégenning yoqluqini bilisiler..

¹⁰ Axirda, qérindashlar, Rebde we Uning küch-quдрitide küchlendürlünglar; ¹¹ Iblisning hiyle-neyrenglirige taqabil turushunglar üçün Xudaning pütkül sawut-yarighini kiyiwélinglar;.

¹² chunki élishidighinimiz et we qan igiliri emes, belki hõkümranlar, hoquqdarlar, bu dunyadiki qarangghuluqni bashqurghuchi dunyawî emirler, yeni ershlerde turuwatqan rezil rohiy küchlerdur..¹³ Mushu wejidin özünglarga Xudaning pütün sawut-yariqini élip artinglarki, rezillik künide berdashliq bilen qattiq turidighan, axir hemme ishni ada qilip, yerni ching dessep turidighan bolisiler..¹⁴⁻¹⁵ Emdi ching turunglar — heqiqet belwéghini bélinglarga baghlap, meydenglerge heqqaniyliq sawutini kiyip, putunglarga xatirjem-inaqliq xush xewirini yetküzüshke teyyarliq choruqini kiyip, yerni ching dessep turunglar..¹⁶ Bu ishlarning hemmiside iman-ishenchning qalqinini qolgha élinglar; uning bilen siler rezil bolghuchining barliq ot oqlirini õchüriwételeydighan bolisiler..¹⁷ Hemde béshinglarga nijatning dubulghisini kiyip, Xudaning söz-kalamini, yeni Rohning qilichini élinglar;..¹⁸ hemme waqit-pesilde Rohta herxil dua-tilawet hem iltija bilen dua qilinglar; del bu ishta qet'iy hoshyar turup barliq muqeddes

6:1 Kol. 3:20.

6:2 «Atangni we anangni hõrmetle» — «Mis.» 20:12.

6:2 Mis. 20:12; Qan. 5:16; 27:16; Mat. 15:4; Mar. 7:10.

6:3 «Shuning bilen séning ishliring qutluq bolidu, zéminda uzun õmür kõrisen» — «Mis.» 20:12, «Qan.» 5:16.

6:4 Qan. 6:7,20; Zeb. 7:8; Pend. 19:8; 29:17.

6:5 «Siler qullar, ettin bolghan xojayininglarga Mesihke itaet qilghininglardek chin kõnglünglardin eyminish we titresh bilen itaet qilinglar» — hemmizning «eyminish we titresh» pozitsiyisi bilen Xuda üçün xizmet qilishimizgha toghra kélidu. «Eyminish we titresh» insanning aldaida emes, Xudaning aldaida bolushi kérek, elwette.

6:5 Kol. 3:22; 1Tim. 6:1; Tit. 2:9; 1Pét. 2:18.

6:9 Qan. 10:17; 2Tar. 19:7; Ayup 34:19; Ros. 10:34; Rim. 2:11; Gal. 2:6; Kol. 3:25; 4:1; 1Pét. 1:17.

6:11 Kol. 3:12; 1Tés. 5:8.

6:12 Ef. 2:2.

6:13 «rezillik künide berdashliq bilen qattiq turidighan, axir hemme ishni ada qilip, yerni ching dessep turidighan bolisiler» — «rezillik küni» belkim rezillik üstünlükni igileydighan kün, Sheytanning küchi zor namayan qilinidighan künni kõrsitidu. Yene kélip u «hazirqi zaman»ning özini kõrsitishi mumkin. Axir bérip «Mesihning küni» «rezillik küni»ni tügeshtüridu.

6:13 2Kor. 10:4.

6:14-15 Yesh. 59:17; Luqa 12:35; 2Kor. 6:7; 1Pét. 1:13.

6:16 «...Bu ishlarning hemmiside iman-ishenchning qalqinini qolgha élinglar» — yaki «...Hemmidin qolgha iman-ishenchning qalqinini qolgha élinglar» yaki «Bularning hemmisining üstige, iman-ishenchning qalqinini qolgha élinglar».

6:17 «Xudaning söz-kalamini, yeni Rohning qilichini élinglar» — «Roh» — Xudaning Rohi, Muqeddes Roh.

6:17 Yesh. 59:17; 1Tés. 5:8; Ibr. 4:12; Weh. 2:16.

«Efesusluqlarga»

bendiler üçhün her tereplime dua-iltijalar qilinglar;»¹⁹ men üçhünmu dua qilinglarki, — éghiz achqinimda manga sözler kelsun, xush xewerning sirini dadilliq bilen ashkare qilay.»²⁰ Men del shu ishqa zenjirler bilen baghlanghan elchimen; shunga qilishqa téghishlikim boyiche, xush xewer yetküzüshte dadilliq bilen söz qilishimga dua qilinglar..

²¹ Emdi méning toghramdiki ishlardin, méning qandaq ötüwatqanliqimdin xewerlinishinglar üçhün, söyümlük qérindash hem Rebde sadiq xizmetkar bolghan Tikikus silerge hemme ishlarni melum qilidu.»²² Méning uni del mushu ish üçhün yéninglarga ewetishim, silerning ish-lirimizdin xewerdar bolushinglar we uning könglünglarga teselli we ilham bérishi üçhündür..

²³ Qérindashlarga xatirjemlik, muhebbet hem iman-ishench XudaAta we Reb Eysa Mesihdin bolghay!

²⁴ Reb Eysa Mesihni ölmes-chirimas söygü bilen söygüchilerge méhir-shepget yar bolghay!

6:18 «hemme waqit-pesilde rohta herxil dua-tilawet hem iltija bilen dua qilinglar» — «Roh» — Xudaning Rohi, Muqeddes Roh.

6:18 Luqa 18:1; Rim. 12:12; Kol. 4:2; 1Tés. 5:17.

6:19 Ros. 4:29; 2Tés. 3:1.

6:20 2Kor. 5:20.

6:21 Ros. 20:4; Kol. 4:7; Tit. 3:12.

6:22 2Tim. 4:12.

Qoshumche söz

1:18

«Xudaning chaqiriqigha baghlanghan ümid we muqeddes bendiliride bolghan shereplik mirasining qimmatlikliki»

Rosul bu ayette Efesustiki ishengüchilerning: «**Uning chaqiriqigha baghligghan ümidining némilikini, muqeddes bendiliride bolghan shereplik mirasining qimmatliklikini**» bilip yétishi üçün dua qilidu.

Uning chaqiriqigha baghlanghan ümid

Xuda her qétim öz xelqini chaqirghinida, herdaim uning chaqiriqigha baghlanghan bir ümid bolghan bolidu; Ibrahim, Musa, Gidéon, Dawut we kéyinki peyghemberlerge kelgen chaqiriqlarni körüng. Mushu ayettiki «chaqiriq» jamaetke bolghan chaqiriqni körsitidu; buning néme ikenlikige 4:5ning bayani chüshendürüş béridu: «**Chaqirilghininglarda, oxshash bir arzu-ümidke chaqirilghansiler**». Ademni heyran qalduridighan bu bayan herbirimizde bolghan chaqiriqlargha baghligghan ümidlerning bir-biridin ayrilmas derijide gireleshkenlikini körsitidu. Herqandaq qérindishim kelgüside herqandaq bext-beriketler, herqandaq bayliqlar we danaliqning herqandaq shad-xuramliqlirigha érishken bolsa, shulardin méningmu orta nésiwem bolidu we uningmu méning érishkenlirimdin nésiwisi bolidu. Mana bularni biz chaqirilghanlarning sani bilen köpeytidighan bolsaq, buningdin chiqidighan netijini tesewwur qilish hergiz mumkin emes.

«Uning muqeddes bendiliride bolghan shereplik mirasining qimmatlikliki»

Bezi qérindashlar bu ibarini terjime qilghanda: «Xudaning qandaqmu mirasi bolidu?» yaki «Xuda qandaqmu Öz bendiliridin birer nersige érishishni oylaydu?» dep béshini qaturup bu ibarini «muqeddes bendilirining shereplik mirasining qimmatlikliki» dep terjime qilidu. Lékin grék tilida, bu ibarining éniq menisidin héchqandaq guman yoqtur (1:11-ayetnimu körüng). Biz wehiydiki sözlerge ishinishimiz kérek; gerche bizning eqli qabiliyitimiz bu ibarilerni chüshinishke ajizliq qilghan bolsimu, Xudaning ajiz ishengüchiliri bolghan bizlerdin kütkini barliqini tonup yétishimiz kérek. Bu ibarige yene tepsiliy qétirqénip qarisaq, Xudaning shu kütkini bolsa «sherep» hem «bayliq»larga toldurulidighan bolidu; shuningdek Uning kütkinining melum jehettin hazirmu bizlerde bar ikenlikini bayqaymiz. Qandaqla bolmisun, bizde bolghan bayliqlar bizge körününginidin köp artuqtur! Bu heqiqet jamaettiki qérindashlirimiz bilen bolghan barliq munasiwitimizge tesir körsitishi kérek. Xudaning ailisidikilerni — u ilim ehli bolsun, sawatsiz bolsun; bay bolsun, namrat bolsun; chiqishqaq bolsun, jimighur bolsun, — uni «addiy» yaki «mezzisiz» dep hésablimasliqimiz kérek — chünki hetta herbirimizning kündilik turmushlirimizdimu Öz Oghlining shereplirini körsitishke Xudaning Rohining sirlig ishliro mewjut bolup turidu. Emeliyette, Xudaning bizdin kütkini del Uning Özi bizge iltipat qilip amanet qoyghinidur; bizde Xudaning shu iltipati arqiliq Oghlining köp tereplimilik ewzelliklirining ayan qilinishi némidégen shereplik ish-he! — bu «Oghulni körsitish» bolsa Uni özimizge, XudaAtimizgha, perishtilerge, bilidighinimiz intayin cheklik bolghan ershtiki bashqa küchlerge we emirlerge körsitisthin ibarettur. Bu ulugh ishlarni bilip yétishimiz üçün herbirimizge Xuda «**danaliq hem wehiyni özleshtürgüchi roh**»ni ata qilghay!

«Efesusluqlarğa»

«**Danaliq hem wehiyni özleshtürgüchi roh**» dégen bu ibare toghruluq mushu yerde kórsitimizki, uningda muhim bir achquch bar. «Danaliq» — ishlarning peqet «néme» bolush kéreklikini emes, belki «qandaq» we «qachan» bolush kéreklikini bilish — Xudadin eyminip Uning kalamini üstide her küni oylinishning méwisidir — u wehiyidin awwal kélidu. Xudaning asmandin insanlarga sowghatlarni tashlap bérédighanliqi pakittur; lékin sowghatlirining tashlinishiga yarisha, awwal danaliq bilen teyyarlanghan köngüller bolushi kérek.

Gunahlarda ölüsh; Mesih bilen bille jan kirgüzülüp, Uning bilen tirilip, kötürülüp, ershlerde olturghuzulush

«Gunahlarda ölgen» (2:1)

Ademni heyran qalduridighan bu ibare 2:1de kötüridu: — «**siler qebihlikliringlar hem gunahliringlarda ölgen bolup, ...**»

Xuda Adem'atimiz Érem baghchisida: «**Sen buning** (men'i qilinghan méwe)**din yéseng, sen shu künde ölisen**» dégenidi. Adem'atimiz gunah sadir qilghan künide jismaniye jehettin ölmigen bolsimu, wujudidiki eng muhim jehette, yeni rohida öldi. Démek, u Xudaning dostluqi hem tonushidin mehrum qilinghan; chünki bu ishlar ademning rohi arqiliq öziye melum bolidu.

Gunahning asaretlirige esir bolghan nurgun kishiler özlirini: «Ayighimizdin shamal ötüp turidighan», «xéli jénim bar!» dep qarishi mumkin; lékin heqiqiy muhim bolghan herbir xehettin éytqanda, ular alliqachan ölgendur; ular hayatning heqiqiy ehmiyitidin mehrumdur; heqiqiy hayat, yeni Xudaning hayati ulargha nisbeten yat bir nersidir (4:1).

Insanlar Mesihte «**yéngi qelb we yéngi roh**»ni qobul qilghanda, ular Xudani tonushqa qaytidin muyesser bolalaydu.

«**Mesih bilen bille jan kirgüzülüp, uning bilen tirilip, kötürülüp, ershlerde olturghuzulush**» (2:5-6).

Oqurmenler Pawlusning «Rimliqlarğa» yazghan mektupini oqughan bolsa uningdiki 6:6 we 6:11de buninggha oxshap kétédighan ibarilarning bar ikenlikini esleydu. Mesih ölgende, U biz üçün Atisidin ayrilishi bilen gunahlarning jazasini kötürgen; shundaq bolupla qalmaq, U gunahning özining toluq mesilisini, — yeni herbir ademde bolidighan, özini bashqurup kéliwatqan gunahkar tebietni bir terep qilghanidi. Mana bu ishni wujudqa chiqirish üçün U «kona adem»imizni Öz ölümi ichige alghanidi (Uning Xudaning Oghlining süpitide herbirimizni aldin'ala bilgenlikini ésimizde tutushimiz kérek; «Rim.» 6:6). U ölümdin tirilginide, biz Uning ichige élinghanmiz; asmangha kötürülginide, Uning ichige élinghanmiz; Xudaning ong yénida olturghinidimu, biz shu yerde Uning ichige élinghanmiz. Xudaning Rohi qelbimizge kirgende, bu ishlar bizde réalliqqa aylinidu. Gunahning özi téxi kona ténimizde («etlirimizde») turghini bilen, biz etning küchige yene esir-qul emesmiz; eksiche biz Rohqa tewe bolghan yéngi ademlerimiz; shuning üçün biz özimizni toghra tonup yashishimiz intayin zórürdur.

«**Öchmenlik**» we «**belgilimiler bolghan... ara tam**»ning chéqiwitilishi» (2:15-16)

Inaqliqni söyidighan Xudaning bergen emrlirining insanlar arisida öchmenlik peyda bolidighanliqi bizge ghelite ish tuyulghini bilen, emeliyette ish mundaq boldi.

«Efesusluqlarga»

Xuda Özi chaqirgan xelqi bolghan Yehudiyarlarga Özining heqqaniyliqi ipadilengen emrlerni bergenidi. Barliq wijdanliq ademler bundaq emrler (mesilen: «**Saxta guwahlik berme**», «**Yéqiningni özüngni söygendek söygin**»)ge xursenlik bilen qarishi kérek idi; biraq Xuda Öz xelqi Israilgha yene bezi bashqa «belgilimiler» dep atalghan emrlerni bergen. Bu belgilimiler héchqandaq exlaqiy meqsette bérimligen bolushi mumkin; beziliri ademning salamatlikige baghliq, beziliri «bésharet» süpitide bérilgen (mesilen, ibadetxanidiki herxil qurbanliqlar toghruluq belgilimiler); beziliri belkim Mesih kelgüche Öz xelqini etrapidiki ellerning bulghighuchi tesirliridin saqlash üçün ularning etrapigha bir «qasha»ni qurush meqsiti bilen bérilgenidi; bezi emrlerning bu üç teripimu bar. Mesihning kélishi bilen bu «qasha» kéreksiz bolghanidi; eger Israil Mesih teripidin qutquzulghan bolsa, undaqa ular yene taibe qoshnilirining bulghighuchi tesirlirige béqinip kétishi mumkin bolmaytti; eksiche, ular tolup tashqan pak-muqeddes muhebbet bilen öz etrapidikilerge tesir körsitishi mumkin bolatti. Shunche paskiniliq arisida turghan bolsimu, ularda pak-muqeddes turiwéridighan birxil pak-muqeddeslik bar bolatti; herqandaq öchmenlik we nepret arisida turghan bolsimu, ularda méhribanliq turiwéridighan birxil özgürmes muhebbet bar bolatti (shunga hazir barliq étiqadchilargha, u Yehudiy bolsun yaki Yehudiy bolmisun, héchqandaq «qasha» kérek emes).

«Qasha» toghruluq sözimizge qaytip kelsek, bu belgilimiler sünnet qilish, shabat küni qilish, bezi yémekliklerni yémeslik, alahide kiyim-kéçeklerni kiyish toghruluq emrlerni öz ichige alidu. Mesih Öz ölümidé bularni bikar qiliwetken, chünki ularning hazir héchqandaq kériki qalmighanidi. Mesile del shuki, belgilimiler kéreksiz qilinghini bilen köp ademlerning ularni qoldin bergüsi yoq idi; chünki ular Mesihni qobul qilishqa razi emes idi. Belgilimilerning özi dehshetlik öchmenlik menbesi bolup qalghan. Buning birmunche sewebliri bar idi: —

(a) Xudaning xelqi belgilimilerning özlirining ajizliqi tüpeylidin chüshürülgenlikini bilip turup, kichik péilliq bolushning ornigha beziliri: «Biz alahide ademmiz, bashqilardin ela bolghanliqimiz tüpeylidin belgilimiler bizgila chüshürülgen» dep hakawurliship ketkenidi.

(e) Bu ish Yehudiy emes ellerde öchmenlik peyda qilghan; chünki eng hakawurliship ketken Yehudiyarlarning qilmishliri Yehudiy emeslerningkidin héchqandaq perqi yoq idi.

(b) Yehudiy jemiyitidiki bezi dindarlar heddidin éship «qasha» etrapida yene bir «qasha» qurushqa, yeni Xudaning belgilimilirige yene özlirining köp belgilimilirini qoshushqa intiletti; emeliyette bolsa ular bu jeryanda Xudaning belgilimiliridiki eng ulugh exlaqiy emrlirini nezirige almay qoyghanidi. İnsanlar üçün éytqanda, «sirttiki ishlarni bashquridighan emr-belgilimiler»ni tutush herdaim pak dilliqaqqa intilishtin köp asangha chüshidu. Bu dindarlar bolsa «qasha»din téximu meghrurlinip ketken; ulargha nisbeten, uni tashlashqa rayi qet'iy barmaytti. «Qasha» bir tamgha aylinip, rosul Pawlus dégendek «**otturidiki ara tam**» bolghan.

(p) Hemmidin échinishliq bolghini, «yat eller» Yehudiyarlarning Xudasinimu Yehudiyarlarga oxshash dep qarighachqa, ular özliri oylichan obraz boyiche Xudagha öch bolup qalghan.

Yuqiriqlarning héchqaysisi Xudaning niyiti emes idi, elwette.

Bu ishlarning hemmisini Mesih Öz ölümi arqiliq yoqqa chiqarghan; U insanlardiki gunahning yiltizini bir terep qilghandin kéyin, pütkül insaniyet üçün «**yéngi qelb**»ni qobul qilip Xudaning muhebbitide, Xudaning insanlarga baghlighan muhebbitide yashashtin bashqa qilidighan ish qalmighan. «Belgilimiler»mu kargha kelmey, kéreksiz bolup qalghan.

«Efesusluqlarğa»

«Rosullar we peyghemberler bolghan ul», «burjek téshi» (2:20-21)

Pawlus jamaetni «**rosullar we peyghemberler bolghan ul**»ning üstige sélinghan, deydu. «Rosul» dégen söz (grék tilida «apostolos») «ewetilgen» dégenni bildüridu; rosullar Xuda teripidin «ewetilgen ademler», «ulluq ademler»dur. Ularning salahiyiti, wezipiliri hem xarakteri Injil «2Kor.»de bizge tepsiliy körsitilidu. Injilda jemi bolup on ikki emes, belki yigirme töt adem «rosul» dep atilidu; Injil dewrde mushulardin bashqa rosullar barmu, yoqmu, éniq xewirimiz yoq.

U éytqan «peyghemberler» qaysi adamlarni körsitidu dep sorisAQ, bu xette 3:5de u yéngi ehde (Injil) dewridiki «rosullar we peyghemberler»ni we ularning jamaet toghruluq öziningkige oxshash wehiylerni qobul qilghanliqini tilgha alidu. Halbuki, mumkinchiliki barki (we özimiz shundaq qaraymizki) uning «peyghemberler» dégini hem Tewrat dewridiki hem Injil dewridiki peyghemberlerni körsitidu; Tewrattiki peyghemberler bizge Tewrattiki wehiylerni yetküzgen, rosullar we Injildiki peyghemberler bizge Injildiki wehiylerni yetküzgen; jamaet bolsa Xudaning bu hemme wehiylirining uli üstige sélinghan.

Biz daim «jamaet Mesihning uli üstige sélinghan» deymiz. Biraq shuni bilishimiz kérekki, her dewrde jamaet shu dewrdiki birnechche ademler üstige sélinip kelgendur; bizning dewrimizde «rosullar we peyghemberler» barmu? Aldamchiliqqa patqan hazirqi bu dewrimizde bu toghruluq birnechche addiy éghiz gep qilishqa toghra kélidu: —

(a) Jamaet aldi bilen birinchi esirdiki rosullar we peyghemberler épkelgen wehiyler üstige sélinidu. Töwendiki «burjek tash» bolghan Mesih toghrisidiki sözlirimizni körüng. Jamaet bu wehiyler (Injilda xatirilengen)ni qoligha élip, kéyin kelgen «rosullar we peyghemberler»ning heqiqiy yaki saxta ikenlikini ölchiyeleydu.

(e) «Rosullar we peyghemberler» jamaetning «töpiside» emes, belki «tégede» bolidu. Bu addiy heqiqet közde tutulghan bolsa jamaetni «rosulluq» yaki «peyghemberlik» hoquqida boluwalghan, köpchilikning üstige höküm sürüp «xojayin bolush»qa nepsi taqildighan nurghunlighan aldamchilardin saqlaytti. Heqiqiy rosullar we peyghemberler bolsa herdaim bashqilarning xizmitide bolushqa intilidu; ular mensep, hoquq, pul yaki shexsiy menpiitige qiziqmaydu. Injildiki rosullar kemter (rosul Yuhannaning sözliri boyiche) «**Qérindashlar üçün jénini pida qilishqa teyyar**» bolghanlardindur («1Yuh.» 3:16). Ularning könglidiki birdinbir ish, adamlarning Xudaning «yéngi ehde»sini chüshinip yétish, Mesihni tonup XudaAtigha tayinip, Uning iradisini özliri üçün perq étishtin ibarettur («Yer.» 31:31-34, «Ibr.» 8:8-12). Iman yolida desleptiki basquchlarda ademler rosul-peyghemberlerge, shudaqla telim bergüchilerge hem «Xudaning xelqini baqquchilar»gha köp tayanghan bolsimu, Xudaning heqiqiy xizmetkarlirining özgermes meqsiti shuki — ademler Xudanila tayanch qilsun! Ular adamlarni Xudaning wehiy-yolyoruqlirini chüshinishi üçün özlirige tayinidighan qilishqa intilidighanlardin emes: «**Biz hergiz özimizni iman-étiqadinglar üstige höküm sürgüchilerimiz démekchi emesmen, belki silerning shad-xuramliqlinglarni ashurushqa silerge hemkarlashquchilarmiz; chünki siler étiqad arqiliqla mezmüt turisiler**» (2Kor.» 1:24). Rosullar yaki peyghemberler jezmen herbir jamaetning özlirini «rosul» yaki «peyghember» dep étirap qilishigha yaki orun bérishige qiziqqan emes. Isim emes, belki jisim muhimdur; heqiqiy jismi bar bolghan nersining özini ispatlashning hajiti yoq; beribir uning heqiqiy mahiyiti hemmige ayan bolidu.

«Efesusluqlarga»

(b) Hemmidin muhimi, eger bügünki künlérde rosullar we peyghemberler bar bolsa, emdi ularning barliq söz-heriketliri miladiye birinchi esirdiki rosullar we peyghemberlerning (biz üçün Injilda Xudaning yolyoruqi bilen xatirilengen) söz-heriketlirige toluq maslishishi kérek. Xudaning Özining «ul heqiqetliri» bolghan axirqi wehiyliri birinchi esirdiki jamaette bolghan shu rosullar we peyghemberlerge tapshurulghan, we Uning iltipati bilen ularni Injilda xatiriletküzgendur. Shunga bu zamanda héchqandaq «yéngi wehiyeler» kelmeydu; biraq herbir dewrdiki jamaetler Xudaning sirliri, nesihetliri we iradisini igilep, Xudaning toluq shan-sheripide méngish üçün, Injildiki wehiylerni özliriningki qilghan rosulluq we peyghember süpetlik ademlerge éhtiyajliqtur. Herbir dewrde biz shundaq özlirini pida qilghuchi «ulluq» ademlerge éhtiyajliqmiz; ular kem bolsa jamaet qurulmaydu, bu xette ayan qilinghandek Xudaning ulugh chaqiriqi élip kelgen aliy istekler herbir ishengüchige singdürülmeydu; shunga herbirimizning shundaq ademler bizge ewetilsun dep dua qilishimizgha toghra kélidu. Shuningdek biz Xudaning bizni chaqirip, jamaetning «**öz jénini qérindashlarga pida qilishqa teyyar**» bolghanlardin terkiib tapqan ulining ichige sélishigha teyyar bolushimiz kérek. Xudadin melum birxil ademlerning bizge ewetilip teqdim qilinishi üçün dua qilsaq, özimizmu del shu ademlerdin bolush éhtimalliqigha teyyar bolmisaq bolmaydu. Némila dégenbilen, «**Xuda bu dunyadiki ajizlar arqiliq küchlüklerni yoq qilishni, ... Özining shan-sheripini kórsitishni layiq kóridu**» («1Kor.» 1:27). Bu bizni eng muhim nuqtigha élip baridu: —

«Burjek téshi»

Jamaetning «burjek téshi» bolsa Mesihtur. Herqandaq büyük binada «burjek téshi» eng muhim tash bolup, binaning uligha birinchi sélindighan tashdur. «Burjek téshi» sélinghanda binaning turidighan jayini we yólinishini toghra békitidu; uningdin kéyin uligha andin binaning özige sélinghan barliq tashlar burjek téshi bilen toptoghra toghrinishi kérek; melum tash uning bilen toghrilanmisa, undaqta u layaqetlik bolmaydu; undaq bolghanda, toghrilanmighan tash éliwétilip qaytidin qoyulushi kérek bolidu. Bu ishning bizning jamaet bilen bolghan munasiwitimizge qandaq baghlinidighanliqi hemmimizge ayan bolushi kérek. Jamaetke qandaq we qeyerde sélinishimiz kéreklikini bilish üçün awwal Mesih bilen qandaq «toghrilanghanliqimiz»ni éniqlishimiz kérek. Birinchi esirdiki rosullar we peyghemberlerning hayatliri burjek téshining özi bilen toghrilanghan bolghachqa «ulluq ademler» bolushqa layaqetlik idi. Bizning dewrimizdiki «rosullar we peyghemberler»mu shu oxshash ölchem bilen sinilip tonulidu.

3:13 toghruluq

«**Shuning üçün silerdin ötünimenki, méning siler üçün tartqan japa-jebirlirim tüpeylidin perishan bolmanglar; chünki bu ish silerning shan-sheripinglar bolidu**»

Buning töt xil menisi bolushi mumkin: —

(1) Pawlus türmide yétip japa-jebir tartmaqta idi (we buningdin ilgirimu Xudaning yolida köp japa-jebir tartip kelgenidi). Pawlusqa baghlighan muhebbiti tüpeylidin shübhisizki, Efesustiki qérindashlarning köngli yérim bolghanidi. Emeliyette Xudaning «yat eller»ge köprek paydiliq bolushi üçün, Pawlusni türmige yatquzup köp azab-oqubetlerni tartquzushi yat eldiki bu ishengüchilerning Özige nisbeten shunche qimmetlik ikenlikige ispat bolidu.

Shuning üçün «**Bu ish** (méning türmide yatqanliqim) **silerning shan-sheripinglar bolidu**» dégili bolidu.

«Efesusluqlarğa»

(2) Pawlus ularğa köprek paydiliq bolsun üçün türmide yétiwatatti. Bezi ishengüchiler: «Eng ulugh rosul Pawlus türmide yatqan yerde, bu rehimsiz Rim hökümiti méni qandaq bir terep qilar!» dep köngli su bolup Xudaning yolidin yénip ketmekte idi. Lékin ular qorqup ketmesliki kérek idi, chünki Pawlusning türmide yétishi tasadipiyliq ish emes, belki Xudaning orunlashturushi idi. Shuning üçün **«Bu ish (méning türmide yatqanliqim) silerning shan-sheripinglar bolidu»**.

(3) Pawlus türmide yatqini tüpeylidin bezi ishengüchiler qorqup kétip Xudaning yolidin yanghan bolsimu, Efesustiki ishengüchiler qorqmay, Xudaning yolidin yanmighan bolsa, undaqta **«Bu ish (qorqmasliqinglar, Xudaning yolidin yanmasliqinglar) silerning shan-sheripinglar bolidu»**.

(4) Efesustiki ishengüchiler Pawlusning türmide yétip japa tartqanliqi del Xudaning Özi orunlashturghan pilani ikenlikige ishenmey qalsa, elwette ular könglini yérim qilip meyüslinip kétishi mumkin. Eksiche ular jür'etlik bilen: «Söyümlük Pawlusimizning türmide yétishi Xudaning orunlashturushidur» dégende ching turiwerise, Xudani ulughlighan bolidu; shuning bilen yene **«Bu ish (könglünglarni yérim qilmasliqinglar) silerning shan-sheripinglar bolidu»**.

Bizningche birinchi hem ikkinchi chüshenchiler 3-babning aldinqi ayetliridiki ibarilerge eng uyghun bolghachqa, ikkisi oxshashla toghridur (mesilen, **«Siler «yat eldikiler» üçün...»**, **«silerge Xudaning shepquitini élip baridighan ghojidarliqim...»**) dégendek shekindiki mezmunlarni körüng (3:1, 2, 8)ni körüng).

Yette birlik (4:4-7)

Esirdin-esirge ishengüchiler bu «yette birlik» (**«bir ten, bir Roh, bir ümid, bir Reb, bir étiqad, bir chömüldürülüş, bir XudaAta»**)ning bu xetning méghizi ikenlikige, xetning jewhiri bolghan eng chongqur heqiqetlerning bu «yette birlik» ichige mujessemleshkenlikige ishinip keldi. Biz mushu yerde bu ayetlerge sherh qilmaqchi emesimiz, peqet ulardiki addiy bir achquchluq heqiqetni körsetmekchimiz — birliklerning merkizi bolsa «bir Reb», démek Mesih, — U bolsa birliklerning achquchidur, dep ishinimiz: —

(i) bir ten — Mesihning téni

(ii) bir Roh — Mesihning Rohi

(iii) bir ümid — Mesihning ümidi («Ibr.» 12:2, «Yesh.» 53:11)

(iv) bir Reb — Mesih

(v) bir étiqad — Mesihning özining ishench-étiqadi («Gal.» 2:20 we izahatini, shundaqla «Galatiyalqlarğa»diki «qoshumche söz»ni körüng)

(vi) bir chömüldürülüş — Mesihning chömüldürülüşü («Mar.» 10:38-39, «Luqa» 12:49-50).

(vii) bir XudaAta — Mesihning Xudasi hem Atisi

Mushu yerde biz «bir étiqad» we «bir chömüldürülüş» üstide toxtilimiz.

«Iman-étiqad birdur» (grék tilida ««bir étiqad bardur»»)

Étiqad shekillinishi üçün ademning zéhni nurghun heqiqetlerni qobul qilishi kérek, elwette; biraq étiqad bolsa bu ishning özi emes; étiqad bolsa ademning Hemmige Qadirning herbir emrige, yolyoruqi we wedisige quchaq échish üçün Uninggha pütkül wujudini

«Efesusluqlarga»

tapshurup boysunushtin ibarettur. Bu yerde éytiliwatqan «bir étiqad» bolsa hemme ishengüchiler qobul qilidighan eqidiler üzündisi emes (gerche mushundaq bir üzünde qolayliq bolsimu), belki «Mesihning étiqadi» yaki «ishench-sadiqliq»ni körsitidu. Pawlus buni xette 3:12de tilgha alidu: «**Uning ishench-sadiqliqi arqiliq biz jasaretke hem Xudaning aldigha xatirjemlik bilen kirish hoquqigha ige bolduq**». Mesihning ishench-sadiqliqi arqiliq, yeni Uning Atisining barliq söz-kalamigha mutleq boysunup béqinishi arqiliq biz qutqazulduq; we yene bu étiqadida, — Uning étiqadida, yeni Uning «ishench-sadiqliq»da hemmimiz birlikke keltürülimiz.

«Bir chömüldürülüş»

Rosul Pawlus bu yerde tilgha alghan «chömüldürülüş» sugha chömüldürülüş emes, yaki sugha chömüldürülgen ishengüchilerge wede qilinghan «Muqeddes Rohqa chömüldürülüş»mu emes; u choqum Eysa Mesih Özümningki dep atighan ulugh chömüldürülishtur; mesilen, «Luqa» 12:49-50: —

«**Men yer yüzige ot tashlap tutashturushqa keldim we bu otning tutishishigha neqeder teqezzamen! Lékin Men aldi bilen bir chömüldürüş bilen chömüldürülüşüm kérek we bu chömüldürülüşüm emelge ashurulghuche intayin qiynilim!**».

Shübhisizki, bu «chömüldürülüş» Uning kréstke mixlinip japa tartidighanliqini körsitidu. Bu japa «ada qilinmighan» bolsa, gunahlarning kechürüm qilinishi mumkin emes idi, hemde U tilgha alghan ulugh ot — Muqeddes Rohning ulugh oti — muhebbetning, muqeddeslikning Xudagha köyüp-pishqan oti yer yüzidiki insanlarning qelbige kélelmeytti. U mushu otning pütkül dunyada yéqilishigha tolimu intizar bolghan idi. U zadi némige chömüldürüldi dégen mesilige kelsek, U bizning gunahlimiz we shermendichilikimizni bir terep qilish üçün u barliq gunah, shermendichilik we ölümlerge chömüldürülgenidi; U bizning barliq ölümlirimizni Öz üstige alghan. Uning «ölümliri» dégen sirlig söz tilgha élinghan «Yesh.» 53:9ni körüng. «2Kor.» 5:21ni körüng: «**Gunahqa héch tonush bolmighan kishini Xuda bizni dep gunahning özi qildi; meqsiti shuki, bizning Uningda Xudaning heqqaniyliqi bolushimiz üçündür**». Bizning gunahimizni Öz üstige élishi Atisidin ayrilishtin — yeni dozaxqa kirishning özi idi. Kréstke mixlanganda U barliq dozaxlimizni Öz üstige alghan. Bu némidégen azabliq, némidégen ajayib bir chömüldürülüş-he! Némidégen zor ghelibe bu-he! Bu biz üçün ajayib bextsaadettur!

Emdi sugha chömüldürülgende néme qilimiz? Bu Pawlus «Rim.» 6:3de déginidek «**Mesih Eysagha kirishke chömüldürülgen bolsaq, Uning ölümi ichige chömüldürülgen**» bolimiz emesmu? Bu chömüldürülüşte, bedinimizning toluq sugha gherq qilinishigha razimiz; biraq bu ishning tégide Xuda Öz Rohi arqiliq «Manga Mesihning ölümidin, Uning ulugh chömüldürülüşhidin nésiwe bergeysen» dégen jiddiy iltijayimiz bar emesmu? («1Pét.» 3:18-22) — tilikimiz, Xudaning rohimizni Mesihning ölümige we Uningdiki barliq muweppeqiyetlerge chömdürüp bérish, bizni pütünley yéngi adem qilip yaritishidin ibarettur. Mana hemmimizge kérek bolghan ulugh chömüldürülüş — Muqeddes Kitabtiki bashqa yerlerde u «**Rohqa chömüldürülüş**», «**Muqeddes Rohqa chömüldürülüş**» dep atilidu; bu ish Mesihning özining chömüldürülüşini arqiliq wujudqa kélidu.

«**Bir chömüldürülüş**» bar — u bolsimu Mesihning chömüldürülüşidur.

Injil 11-qisim

«Filippilqlargha»

(Rosul Pawlus Filippi shehiridiki jamaetke yazghan salam mektup)

Kirish söz

Rosul Pawlusning bu xéti Rimdiki zindanda yazghan besh parche xétining biridir. Uning shu yerde yétishining sewebi u yetküzgen xush xewer üstidin Yehudiyalar teripidin kötürülgen shikayetler tüpeylidin idi; u téxi sot qilinmighan, chünki Rimdiki emeldarlardin héchkim bu shikayetlerni éniqraq chüshinelmeytti. Bu tolimu adaletsiz, elwette; erzler éniq bolmisa, kim birisini sewesiz zindangha tashliyalisun? («Ros.» 23:25-27ni, bolupmu 27ni körüng).

Filippi shehiridiki jamaet Pawlusning türmide yatqanliqini anglap, özliri tolimu hajetmen bolsimu, uninggha iqtisadiy yarem ewetken. Bu qisqa xetning addiy bir meqsiti bolsa, ulargha rehmet éytishtin ibaret idi. Filippidiki jamaet Pawlusning shu yerde xush xewerni jakarlishi bilen barliqqa keltürülgen. Shu sheherde jin chaplashqan, palchiliq qilidighan dédek qiz bar idi. U xojayinliri üçün palchiliq yolida köp pul tépip bériwatqanidi. Rosullardin Pawlus we Silas uninggha yoluqup uning üçün dua qilip jinni qoghliwetti. Qiz azad boldi! Lékin xojayinliri «altun qozuq»tin mehrum bolup peylini buzup sheher emeldarlarini Pawlus we Silasqa qarshi qutratti. Ular qolgha élinip, derрилendi andin zindangha tashlinip kishenlendi. Xuda möjizini yaritip zor bir yer tewresh bilen ularni zindandin qutquzdi («Ros.» 16:16-40). Shübhisizki, bu möjize tüpeylidin nurghun kishiler, jümlidin gundipay we uning ailisidikiler Xudaning yoligha kirdi.

Hazir Pawlusning Filippidin ayrilghinigha on yildin artuq bolghanidi. Xettin körünüp turiduki, Filippidiki jamaet sadiqliq bilen Rebge egiship xush xewerni pütün etrapidikilerge yetküzüshüp kelgen (2:15-16). Ular rosul Pawlus özlirini söygendek unimu intayin söygen bolup, we gerche özliri namrat bolghan bolsimu, xush xewerning ishlerida uninggha qayta-qayta iqtisadiy yarem ewetip kelgenidi (4:15-16, «Rim.» 15:26, «2Kor.» 8:1-5, 11:9). Emdi hazir Filippidikiler söyümlük rosulini Rimdiki zindanda yatqan dep anglap (zindandiki tamaqning az-köplüki we süpiti bügünki dewrdimu héch özgermidi bolghay) uninggha yene yarem ewetish qararigha keldi. Biraq seper uzun we xeterlik — quruqluqtin mangsa 1000 kilométrdin artuq, déngiz bilen mangsa intayin xeterlik idi. Ular Épafrodit isimlik sadiq bir qerindishini elchi qilip tallap uninggha pul-bayliqlarni tapshurdi. Yolning namelum qismidin ötkende u késel bolup qaldi. U özining salametliki bilen héch kari bolmay, qimmatlik sowghining nishangha yetmey qelishidin ensirep algha méngiwerdi. Rim shehirige yetkende uning jéni aran qalghanidi, emma u xushalliq bilen sowghatni rosulgha tapshurup berdi. Rosulning inkasini, Épafroditning ghémini qandaq yégenliki, uning saqaytilishi üçün qanchilik tilawet qilghanliqini tesewwur qilish tes emes. Axiri Épafrodit eslige kélip Pawlusni qaytidin shadliqqa chömdürüp, uning yükini yénikletti. Shübhisizki, Épafrodit Pawlusqa yaxshi hemrah idi, Pawlus uni yénida uzun turghuzmaqchi bolghanidi; emma Épafroditning késellik ehwali toghrisidiki xewer Filippi shehirige yetken bolup, jamaetning uningdin ensirep ketmesliki üçün, Pawlus uni tézrek yolgha sélish qararigha keldi. Yolgha salghanda uninggha qolimizda hazir turghan, jamaetke yazghan bu xetni berdi.

«Filippilqlargha»

Mushundaq bir xet addiy bir «rehmet éytish»tin köp artuq, elwette. Pawlusning sowghitidin bolghan shadliq achliqtin tuyuqsiz qutquzulghan kishining yaki pul tutquzulghan namrat kishining shadliqi emes. U ularning özige baghliq chongqur muhebbitidin bolghan shadliq idi, ularning özleri qattiq namrat ehwalda buni bergenlikidin téximu shundaq; bu sowghining ularning étiqadning yolida dawamlıq algha basqanliqigha ispat bergenlikidin shadliqimu bar; Eysa Mesih dunyagha qaytip kelgende Xuda ularning bu köyümchanliqini özlrige qayturidighanliqidinmu Pawlusning yene shadliqi bar. Chünki Xudaning herqandaq adimidek, rosulning jiddiy köngül qoyghini bolsa özining ehwal-hajiti emes, belki özi étiqadta béqiwatqan amraq «Xudaning qoyliri»ning ehwalidur.

Shunga 1:7de Pawlusning «**emdi shad-xuramliqimni kamil (qilinglar)...**» dégen sözini, shundaqla uning ularni roh-qelbilirini Xudaning muhebbitige téximu échishqa jékilishlrini oqush heyran qalarlıq ish emes. Uning ularning muhebbiti we sowghitidin zor shadliqi bar we shuninggha teshekkür éytti; ular téximu ilgirileshni dawam qilghan bolsa «**shadliqi kamil**» bolatti.

Emeliyette bolsa uning rehmetliri xetning axiridiraq körüliidu (4:10). Xetning qalghini bolsa ulargha xushallıq ichide bergen teselli, rıghbet hem jékileshlerdur.

Xet Pawlusning telim-terbiye éytish we ishni tüzütüsh meqsiti bilen yazghan bashqa xetlirige oxshimaydu. Shundaq bolghini bilen uningda köp qimmetlik telim-terbiye bardur! «Qoshumche söz»imizde bu telim-terbiyliridin bezi göherliri üstide toxtilimiz. Xet yene Mesihning insan bolushi toghruluq pütkül Muqeddes Kitab ichidiki eng ulugh wehiyelerdin birini öz ichige alidu (2:5-11). Biz uning üstidimu «qoshumche söz»imizde toxtilimiz (2:7).

Pawlusning 1:21-26de yazghan bayanlirigha qarighanda, u késel bolghan yaki bolmighan bolsimu, héch bolmighanda uning salametliki intayin zeipliship ketken, «hayat-mamatning chégrisi»diki melum bir yerde turghan oxshaydu. U «**dunyadin kétip Mesih bilen bille bolush**» we Xudaning xelqige yene bir'az waqıt yarmemde bolush üçün «tende qélish» dégen ikki imkaniyet toghruluq oylinidu; uning «**Mesih bilen bille bolush**»qa küchlük intizari bar, we Xuda aldımgha bu ikkisidin tallash yolini qoydi dégen mene ipadilinidu (1:22). Biz Xudagha rehmet éytimizki, u «tende qélish»ni tallidi, shundaqla yene birnechche yil xush xewerning xizmnitini qildi; we shu chaghda, türmide bolghachqa mezkur qimmetlik xetni yézishqa waqti we türtkisining barliqi üçünmu köp rehmet éytimiz.

Izahat: Xettiki «bab»lar we «ayet»larning tertip nomuri bilen eyni xetning bir qismi emes; ular oqurmenlarning xalighan melum sözni asan tépiwélishi üçün káyinki köchürgüchiler teripidin qoshulghanidi.

Mezmunlar: —

1:1-11 Salam, rehmetler we dua

1:12-30 Rosulning öz ehwali we tenglikte qalghanliq

2:1-11 Kemterlik, «ortaqchiliq», Mesihning dunyagha kélip insan bolushi

2:12-30 «Qurbanlıq» hayat — pida bolush

3:1-12 Heqiqiy sünnet; nishanni qoghlash

4:1-9 Axirqi jékileshler

4:10-23 Rehmetler, medhiyeler



Filippilargha

Rosul Pawlus Filippi shehiridiki jamaetke yazgan mektup

1¹ Eysa Mesihning qulliri bolgan Pawlus we Timotiydin, Filippida turuwatqan, Mesih Eysada bolgan barliq muqaddes bendilerge, yétekchiler we xizmetchilerge salam!² Silerge XudaAtimiz we Reb Eysa Mesihtin méhir-shepqet we xatirjemlik ata qilinhay!

³ Herqétim silerni esliginimde men Xudayimgha teshekkür éytimen,⁴⁻⁵ herqétim dua qilghinimda, silerning birinchi künidin tartip бүгünge qeder xush xewer xizmitige bolghan hemkarliqlar tüpeylidin toxtimay shad-xuramliq bilen silerge dua-tilawet qiliwatimen;⁶ chünki méning del shuninggha ishenchim kamilki, silerde yaxshi ishni Bashlighuchi bu ishni taki Eysa Mesihning künigiche kamaletke yetküzüp tamamlaydu;⁷ méning hemminglar toghruluq shundaq oylishim toghridur; chünki men qelbinglardidurmen; men zindanda zenjirlenginimdimu we xush xewerni aqlighinimdimu, delilliginimdimu Xuda manga yetküzgen méhir-shepqtin silermu ortaq behrimen bolisiler.⁸ Méning Mesih Eysaning ich-baghrida bolup silerni shunchilik telpünüp séghinghanliqimgha Xuda Özi guwahchidur.

⁹ Méning dua-tilawitim bolsa, silerning muhebbitinglarning hertereplime bilim we etrapliq sawat bilen yorutulup téximu éship tashqayki,¹⁰ siler néme ishlarning ewzel ikenlikini perq ételeydighan bolup, Mesihning künide pak-diyanelik, eyibsiz bolisiler.¹¹ hemde Eysa Mesih arqiliq bolghan, Xudaning shan-sheripi hem medhiyasini élip kélidighan heqqaniyliqning méwisi bilen toldurulisiler.

¹² Biraq silerge shuni xewerlendürmekchimenki, i qérindashlar, méning bu ehwalim emeliyette xush xewerning téximu keng tarqilishi üçün türkte boldi,¹³ Chünki méning qamilishim Mesih

1:1 «Eysa Mesihning qulliri bolgan Pawlus we Timotiydin, Filippida turuwatqan, Mesih Eysada bolgan barliq muqaddes bendilerge, yétekchiler we xizmetchilerge salam!» — «yétekchiler» hem «xizmetchiler» toghruluq «qoshumche söz»imizge qarang.

1:2 Rim. 1:7; 1Pét. 1:2.

1:3 «Herqétim silerni esliginimde men Xudayimgha teshekkür éytimen,...» — bashqa birxil terjimisi: «Silerning méni herqétimliq esligininglar üçün rehmet éytimen...».

1:3 Ef. 1:15; Kol. 1:3; 1Tés. 1:2; 2Tés. 1:3.

1:4-5 «...silerning birinchi künidin tartip бүгünge qeder xush xewer xizmitige bolghan hemkarliqlar tüpeylidin toxtimay shad-xuramliq bilen silerge dua-tilawet qiliwatimen» — «silerning birinchi künidin tartip» — démek, Filippilarning Pawlustin xush xewerni nisbeten qobul qilghan künidin tartip.

—Xet yézilghan chaghda Pawlusning ular bilen bolghan «hemkarlishishi» on yildin köp bolghan.

1:6 «Silerde yaxshi ishni Bashlighuchi bu ishni taki Eysa Mesihning künigiche kamaletke yetküzüp tamamlaydu» — «Eysa Mesihning küni» bolsa Mesih dunyagha qaytip kélidighan, jamaetni özige qobul qilidighan künidur. «Qoshumche söz»imizni körüng.

1:6 Yuh. 6:29; 1Tés. 1:3.

1:7 «chünki men qelbinglardidurmen» — bashqa xil terjimisi: «chünki siler méning qelbimdidursiler». Lékin bizningche bizning terjimimiz toghridur; shundaq bolghanda ayetning umumiy menisi: — Ularning «Pawlusqa qelbidin orun bergini» we shuningdek türimde bolghan hajitidin chiqqanliq, her jehettin ularning xizmette Pawlusqa shérik bolghuchilarning barliqini, Pawlusqa nisbeten ularning heqiqiy étiqadchilar ikenlikini ispatlaydu. «men zindanda zenjirlenginimdimu we xush xewerni aqlighinimdimu, delilliginimdimu Xuda manga yetküzgen méhir-shepqtin silermu ortaq behrimen bolisiler» — buning menisi belkim: (1) Filippidiki qérindashlarning türimde yatqan Pawlusqa yordam bérip uni righbetlendürüshi we xush xewerning yolida uning bilen ortaq japa tartishqa teyyar bolushi Xuda méhir-shepqtini ularda mol yürügüzüshi, yaki (2) ularning shundaq qilishi Xudaning Öz méhir-shepqtini ulargha téximu mol yaghdurushining sewebi bolghan. Ikkilisining mumkinchiligi bar bolghini bilen bizningche ikkinchisi éhtimalgha yéqindur.

1:7 Ef. 3:1; 4:1; Kol. 4:3,18; 2Tim. 1:8.

1:8 Rim. 1:9; 9:1; 2Kor. 1:23; 11:31; Gal. 1:20; 1Tés. 2:5; 1Tim. 5:21; 2Tim. 4:1.

1:10 «... shundaqla silerning néme ishlarning ewzel ikenlikini perq ételeydighan bolup, Mesihning künide pak-diyanelik, eyibsiz bolushunglar...» — «Mesihning küni» toghruluq 6-ayettiki izahatni körüng. «Qoshumche söz»imiznimu körüng.

«Filippiliqlarga»

üchün ikenliki impérotor ordisdiki qarawulxanidikilerge we bashqa hemmeylenge ayan boldi.

¹⁴ Shuning bilen qérindashlarning köpinchisi méning qamilishim tüpeylidin Rebge tayinip Xudaning söz-kalamini qorqmay sözleshke téximu jür'etlik boldi; ¹⁵ derweqe, beziliri heset qilip yaki riqabetsiliship, beziliri aq köngüllük bilen Mesihni jakarlaydu; ¹⁶ kéyinkiliri bolsa berheq muhebbettin, méning xush xewerni aqlap ispatlashim üchün mushu yerge qoyulghanliqimni bilgenlikidin shundaq qilmaqta; ¹⁷ Aldinqiliri bolsa chin könglidin emes, belki shexsiyetchilikidin, méning zenjirlengen derdimge derd qoshmaqchi bolup shundaq qilmaqta.

¹⁸ Emdi bulargha néme dégülük? Qandaqla bolmisun, toghra niyettin bolsun saxtiliqtin bolsun, oxshashla Mesih jakarlinidu; men shuninggha shadlinimen; berheq, dawamliq shadliniwérimen. ¹⁹ Chünki dualiringlar we Mesih Eysaning Rohining quwwetlishi arqiliq bu ishlar nijat-qutquzulushumgha medet bolidu dep bilimen, ²⁰ — démek, teqezzaliqim we ümid-istikim boyiche héch ishta xijaletchilikte qalmastin, tirik yaki ölük bolay, herdaim bolghinidek hazirnu toluq jasaret bilen Mesih ténimde ulughlansun! ²¹ Chünki munga nisbeten hayatimning özi Mesihdur, ölüsh bolsa téximu paydiliqtur.

²² Jénim ténimde qalsa, emdi nésiwem yene méwilik xizmet bolidu; lékin qaysisini ewzel bilip talliwélishimni bilmeywatimen; ²³ men hayat bilen mamat otturida qisilip qaldim; chünki bu dunyadin ayrilip, Mesih bilen bille bolushqa intizarmen — bu ish ziyade ewzeldur; ²⁴ emma siler üchün jénimning ténimde qélishi téximu zörürghu deymen.

²⁵ Emdi buninggha ishenchim kamil bolup, silerning étiqadta algha ilgirilishinglar hem shad-xuram bolushinglar üchün men siler bilen bille qélip dawamliq turimen dep bilimen; ²⁶ shuning bilen méning silerge yene hemrah bolghinim wejedin men arqiliq Mesih Eysada pexirlinip tentene qilishinglar téximu ziyadilishidu!

²⁷ Peqet özünglarni Mesihning xush xewirige layiq tutunglarki, men yéninglarga béríp siler bilen didarlashqandimu, silerdin ayrilghandimu, ishliringlardin anglyadighinim silerning bir roh bir janda bolup ching dessep turup, xush xewerdiki étiqadning yolida küreshke

1:13 «méning qamilishim» — grék tilida «méning bagh-zenjirlirim». «impérotor ordisdiki qarawulxana» — grék tilida «praytorium» dégen söz Qeyserning ordisdiki melum bir qisimni körsitidu. «Praytorium»gha impérotorni mudapie qilghuchilar bolghan Rim impériyesining eng xil leshkerliri jaylashqan; shu yer yene Rim impériyesining herqaysi ölkisidiki waliylarning bash shtabi idi. Shunga Pawlusning bu yerde «bashqa hemmeylen» déginini belkim leshkerlerni hem Rimda turuwatqan barliq waliylarnimu körsitidu.

1:14 «Shuning bilen qérindashlarning köpinchisi méning qamilishim tüpeylidin Rebge tayinip Xudaning söz-kalamini qorqmay sözleshke téximu jür'etlik boldi...» — démek, köp qérindashlar: «Pawlus hetta Qeyserning ordisida turupmu Xudaning sözini qorqmay sözlewatqan yerde, men sirtta erkin turup uni jakarlashta némidin qorqantim?» dep jür'etlinidu.

1:14 Ef. 3:13; 1Tés. 3:3.

1:16 «mushu yerge qoyulghanliqim» — «qoyulghanliqim» — Hemmige Qadir teripidin, elwette.

1:17 «aldinqiliri bolsa chin könglidin emes, belki shexsiyetchilikidin, méning zenjirlengen derdimge derd qoshmaqchi bolup shundaq qilmaqta» — shundaq qérindashlar belkim: «ulugh rosul Pawlus türümda qamaqliq, bizge purset keldi» dep, jamaetler arisida öz dangqini chiqarmaqchi, özliri «rosullarning paaliyetliri» boluwalmaqchi bolghanlardur.

1:19 «Chünki dualiringlar we Mesih Eysaning Rohining quwwetlishi arqiliq bu ishlar nijat-qutquzulushumgha medet bolidu dep bilimen...» — «méning nijat-qutquzulushum» — bezi alimlar bu sözlerni «türmidin qutquzulush» yaki bolmisa «méni ölüm arqiliq jennetke yetküzüş» dep chüshinidu; bizningche bu sözler choqum töwendiki 20-ayet bilen baghliqtur. 20-ayette «nijat-qutquzulush»ning emeliyette néme ikenliki körisitilidu. «Qoshumche söz»imizni körüng.

1:19 2Kor. 1:11.

1:20 «teqezzaliqim we ümid-istikim boyiche héch ishta xijaletchilikte qalmastin...» — «héch ishta xijaletchilikte qalmastin...» belkim Mesihning wekil süpitide Uninggha héchqandaq dagh keltürmeslikini körsitidu.

1:20 Rim. 5:5.

1:24 «emma siler üchün jénimning ténimde qélishi téximu zörürghu deymen» — 21-25-ayetler toghruluq «kirish söz»imizni körüng.

1:25 «Emdi buninggha ishenchim kamil bolup, silerning étiqadta algha ilgirilishinglar hem shad-xuram bolushinglar üchün men siler bilen bille qélip dawamliq turimen dep bilimen» — Pawlusning türmidin qayta chiqqanliqi toghruluq «qoshumche söz»imizni körüng.

«Filippiliqlarga»

intiliwatqininglar, ²⁸ shundaqla qarshi chiqquchilarning héchqandaq wehimilirdin patiparaq bolup ketmiginglar bolsun; silerdiki bu gheyret, ulargha halaketning belgisi, silerge bolsa qutquzulushunglarning alamiti, shuningdek alayiten Xudadin kelgen bir alamettur; ²⁹ Chünki Mesihning yolida silerge peqet Uninggha ishinishnila emes, yene Uning üçhün xorluqqa uchrashmu nésiwe qilinghandur. ³⁰ Chünki siler ilgiri mende körgininglardek we shuningdek hazir anglighininglardek men yoluqqan küreshke silermu yoluqmaqtisiler.

2 ¹Eger emdi Mesihne righbet bar déyilse, muhebbetning tesellisi bar déyilse, Rohning sirdashliqi bar déyilse, qelbde ich aghritishlar hem rehimdilliq bar déyilse, ²⁻³ — emdi oxshash bir oy-pikirde bolup, bir-biringlarga oxshash muhebbette baghlinip, bir jan bir niyette bolup, aranglarda héch ish riqabettin yaki quruq shöhretpereslikdin bolmisan; eksiche, oy-xiyalinglarda kichik péilliq bolup herbiringlar bashqilarni özünglardin yuqiri dep bilinglar; shundaq bolghanda shad-xuramliqimni kamil qilisiler.

⁴ Herbiringlar peqet öz ishliringlarga köngül bölüp qalmay, belki bashqilarningkigimu köngül bölümlar. ⁵ Mesih Eysada bolghan oy-pozitsiye silerdimu bolsun: —

⁶ U Xudaning tip-sheklide bolsimu,

Özini Xuda bilen teng qilishni olja qilip tutuwalmidi;

⁷ Eksiche, U Özidin hemmini quruqqidi,

Özige qulning sheklini élip,

Insanlarning siyaqigha kirip, insaniy tebiettin ortaqdash bolup,

⁸ Özini töwen qilip,

Hetta ölümgiche, yeni kréstitki ölümgiche itaetmen boldi;

⁹ Shunga Xuda Uni intayin yuqiri kötürüp mertiwilik qildi,

Uninggha herqandaq namdin üstün bolghan namni béghishlidiki,

1:27 «özüglarni Mesihning xewirige layiq halda tutunglar» — grék tilida «özüglar Mesihning xewirige layiq halda puqra bolunglar» dégen söz bilen ipadilini. Filippidikiler bolsa «rimliq puqralar» dep hésablinip, alahide imtiyazliq idi. Pawlusning puritip éytmaçchi bolghini «Özüglarni ershtiki puqralargha layiq halda tutunglar» dégenliktur.

1:27 Yar. 17:1; 1Kor. 7:20; Ef. 4:1; Kol. 1:10; 1Tés. 2:12; 4:1.

1:28 «silerdiki bu gheyret...» — grék tilida «bu ish...». Bashqa mumkinchilik barki, «bu ish» qarshi chiqquchilarning qarshiliqining özi körsitidu.

«...ulargha halaketning belgisi, silerge bolsa qutquzulushunglarning alamiti, shuningdek alayiten Xudadin kelgen bir alamettur» — bashqa birxil terjimisi: «...ulargha halaketning belgisi, silerge bolsa qutquzulushunglarning alamiti, (shuningdek) qutquzulushunglarning Xudadin bolghanliqigha bir alamettur».

1:30 «... siler ilgiri mende körgininglardek we shuningdek hazir anglighininglardek men yoluqqan küreshke silermu yoluqmaqtisiler» — démek, (1) étiqad üçhün ziyankeshlikke yoluqush; (2) shübhisizki, herxil jin-sheytanlar teripidin kelgen hujumgha uchrash («rohiy küresh — «Ef.» 6:10-18ni köring).

2:1 «Eger emdi Mesihne righbet bar déyilse, muhebbetning tesellisi bar déyilse, Rohning sirdashliqi bar déyilse, qelbde ich aghritishlar hem rehimdilliq bar déyilse, ...» — grék tilida mushu ayettiki «eger» daim rétorik shekilde ishilitilip «eger... we derweqe (shundaq) bolidu» dégen menini bildüridu. «Roh» bolsa Xudaning Rohini körsitidu. «Qelbde» esli grék tilida «ich-qarnida», «ich-baghrida».

2:2-3 Rim. 12:16; 15:5; 1Kor. 1:10; Fil. 3:16; 1Pét. 3:8; Rim. 12:10; 1Pét. 5:5.

2:4 1Kor. 10:24; 13:5.

2:5 Mat. 11:29; Yuh. 13:15; 1Pét. 2:21; 1Yuha. 2:6.

2:6 2Kor. 4:4; Kol. 1:15; Ibr. 1:3.

2:7 «... Özini Xuda bilen teng qilishni olja qilip tutuwalmidi 6-ayet, eksiche, U Özidin hemmini quruqqidi,...» — bashqa birxil terjimisi: «... Özini Xuda bilen teng turiwérey dep turuwalmayla, Özindin hemmini qutuqqidi,...». «Eksiche, U Özidin hemmini quruqqidi, Özige qulning sheklini élip, Insanlarning siyaqigha kirip, insaniy tebiettin ortaqdash bolup,...» dégen ibariler shübhisizki, Mesihning her jehettin insan bolup, toluq insanning tebiitide bolghanliqini körsitidu. Peqet uning tebiitide héch gunah yoq idi. «Insaniy tebiet» grék tilida «insaniy «sxéma»» dep ipadilini.

insanning tebiiti we «asasiy qurulush»ini körsitidu.

—«U Özini quruqqidi» toghruluq «qoshumche söz»imizni köring.

2:7 Zeb. 8:5; Mat. 20:28; Luqa 22:27; Yuh. 13:14.

2:8 Ibr. 2:9,14,17; 4:15; 12:2.

2:9 Ros. 2:33; Ibr. 1:4.

«Filippilqlarğa»

- ¹⁰ Eysaning namigha asmanlarda, yer yüzide hem yer astida barliq tizlar pükülüp,
¹¹ XudaAtigha shan-sherep keltürüp herbir til Eysa Mesihning Reb ikenlikini étirap qilidu..
¹² Shuning bilen, ey söyümlüklirim, siler hemishe itaet qilghininglardek, peqet men yéninglar-
da bolghinimdila emes, belki hazirqidek men silerdin néri bolghanda téximu shundaq itaet
bilen eyminishte, titrigen halda öz nijatlinglarni herterepke tetbiqlashqa intilinglar. ¹³ Chünki
Xudaning güzel xahishi boyiche silerning irade tiklishinglarğa we shuningdek uni emelge
ashurushunglarda ichinglarda ishlighüchi Uning Özidur..
¹⁴ Hemme ishlarni ghudungshimay yaki talash-tartish qilmay qilinglar; ¹⁵ shuning bilen siler
eyibsiz, sap dilliq bolup, bu dewrdiki tetür, esebbiy ademler otturida yashap, ularning arisida
dunyagha yoruqluq bergüchilerdek parlap, Xudaning daghsiz perzentliri bolisiler; ¹⁶ shuning-
dek hayatning söz-kalamini sunup bergüchi bolghininglar tüpeylidin, men silerdin Mesihning
künide bikar yügürmeptimen, bikar japa tartmaptimen dep pexirlinip tentene qilaylaydighan
bolimen..
¹⁷ Hetta men «sharab hediye» süpitide étiqadinglardiki qurbanliq hem xizmet-ibadetning üs-
tuge quyulsammu, men shadlinimen, shundaqla siler bilen bille ortaq shadlinimen. ¹⁸ Silermu
oxshash yolda shadlinisiler we men bilen bille ortaq shadlinishinglar kérek..
¹⁹ Lékin men Rebde pat arida Timotiyni yéninglarğa ewetishni ümid qilimenki, ehwalinglarni
anglap menmu xush bolsam; ²⁰ chünki yénimda uninggha oxshash, dilimiz bir bolghan, ish-
liringlarğa chin dilidin köngül bölgüchi bashqa adem yoqtur. ²¹ Chünki hemme adem Eysa
Mesihning ishlirigha emes, belki özining ishliri bilen shughullinishqa intilidu; ²² emma siler
uning salahiyitini, uning xush xewerning xizmitide xuddi atisigha hemrah bolup ishleydighan
balidek men bilen birge méhnet singdürgenlikini bilisiler. ²³ Emdid aqiwitimning qandaq boli-
dighanliqini éniq bilgen haman, uni derhal manduruwétishni ümid qilimen; ²⁴ emma özüm-
ning yéninglarğa pat arida baridighanliqimğa Reb arqiliq ishenchim bar.
- ²⁵ Emma buningdin awwal méning qérindishim, xizmetdishim hem sepdishim bolghan, siler-
ning elchinglar hem hajitimin chiqqan qurbanliq yardiminglarni yetküzgüchi Épafroditni

2:10 Yesh. 45:23; Rim. 14:11.

2:11 «XudaAtigha shan-sherep keltürüp herbir til Eysa Mesihning Reb ikenlikini étirap qilidu» — démek, Mesih Eysagha béghishlanghan nam «Reb»dur. U esli Özi Reb bolup (mesilen, «Luqa» 2:11), U ershlerge köttürilginide XudaAtisi Özining Uningdin bolghan xursenlikini bildürüp qaytidin Uni «Reb» dep éniq jakarligan. «Yesh.» 45:23ni körüng.

2:11 Yuh. 13:13; 1Kor. 8:6; 12:3.

2:13 2Kor. 3:5.

2:14 Rim. 12:17; 1Pét. 2:12; 4:9.

2:15 Pend. 4:18; Mat. 5:14.

2:16 «hayatning söz-kalamini sunup bergüchi bolghininglar tüpeylidin...» — «hayatning söz-kalami» — menggü hayat toghruluq söz, elwette. Bashqa birxil terjimisi: «hayatning söz-kalamini ching tutqinlar tüpeylidin,...». Lékin yuqiriqi 15-ayette Filippilq qérindashlar «yoruqluq bergüchi» dep atalghan bolghachqa, mushu yerde «(siler)... (Xudaning) hayatning söz-kalamini sunup bergüchi bolghininglar» dep terjime qilishni toghra körimiz.

2:16 2Kor. 1:14; 1Tés. 2:19.

2:17 «Hetta men «sharab hediye» süpitide étiqadinglardiki qurbanliq hem xizmet-ibadetning üstige quyulsammu, men shadlinimen, shundaqla siler bilen bille ortaq shadlinimen» — Pawlus yuqirida 1:25-26de «siler bilen yene didarlishimen» deydu, elwette. Lékin u öltürülsimu, meyülsenmeytti yaki héch hesret tartmaytti, eksiche shu sewebtin shadlinatti; we eger shundaq ish bolsa, ularnimu uning bilen bille ortaq shadlinishqa righbetlenduretti.

2:17 2Kor. 7:4.

2:18 «Silermu oxshash yolda shadlinisiler we men bilen bille ortaq shadlinishinglar kérek» — 17-18-ayet üstide: Tewrat dewridiki ibadet tüzümide, «köydürme qurbanliq» qilghanda, qurbanliq qurbangahqa qoyulghanda uninggha «ash hediye» qoshulushi kérek, andin ularning üstige «sharab hediye» quyulushi kérek idi. Mushu yerde Pawlus tolimu kementerlik bilen Filippidiki étiqadchilarning qilghan xizmet-ibaditini muhim qurbanliqqa, özining yéqinda éhtimalliq bolghan öltürülüshi yaki türimde özi jamaet üçün pida qiliwatqanliqini bir «sharab hediye»ge, yeni ularning chong qurbanliq üstige toluqlaydighan peqet qoshumche bir «sharab hediye»ge oxshatidu.
-Qaytidin deymiz: U öltürülsimu, meyülsenmeytti yaki héch hesret tartmaytti, eksiche shu sewebtin shadlinatti; we eger shundaq ish bolsa, ularnimu uning bilen bille ortaq shadlinishqa righbetlenduretti.

2:19 Ros. 16:1; Rim. 16:21; 1Tés. 3:2.

2:21 1Kor. 10:24; 13:5.

«Filippiqlar»

yéninglarga ewetishni zörür taptim,²⁶ chunki u hemminglarga séghinip telpüngenidi hem silerning uning késel halidin xewer tapqininglar tüpeylidin azablandi.²⁷ U derweqe késel bolup ejelge yéqinliship qaldi; lékin Xuda uninggha rehim qildi; hem méning derdimning üstige derd bolmisun dep yalghuz uningghila emes, belki mangimu rehim qildi.²⁸ Shuningdek uning bilen yene körüshüp shadlinishinglar we shundaqla özümge nisbeten derdirimni azaytish üchün uni téximu jiddiy yolgha salmaqchimen.²⁹ Emdi uni shad-xuramliq bilen Rebde qobul qilinglar hem uningdek ademlerge hörmet qilinglar;³⁰ chunki u Mesihning xizmitini dep, silerning manga qilmaqchi bolghan yardiminglarni béjirishte yoluqqan boshluqni toldurup ejelge yüzlinip, öz jénini tewekkül qildi.

3¹ Axirida, ey qérindashirim, Rebde shadlininglar! Bularni silerge qayta yézish men üchün awarichilik emes, belki silerge amaniq élip kélidu.

² Itlardin hézi bolunglar, yamanliq qilghuchilardin hézi bolunglar, «tilim-tilim kesküchiler»din hézi bolunglar!³ Chunki heqiqiy sünnelikler bolsa Xudaning Rohi arqiliq ibadet qilghuchi, Mesih Eysadin pexirlinip tentene qilghuchi, etke tayanmaydighan bizlerdurimiz.⁴ Méningmu etke tayanghuchilikim bar! Bashqilar «öz etlirimge tayansam bolidu» dése, men téximu shundaq;⁵ sünnetke kelsek, men tughulup sekkizinchi küni sünnet qilindim; Israil millitidin, Binyamning qebilisidinmen, «Ibraniylarning ibraniiysi»men; Tewrat-qanuni tereptin éy-

2:25 «méning qérindashim, xizmetdishim hem sepdishim bolghan, silerning elchinglar hem hajitidim chiqqan qurbanliq yardiminglarni yetküzgüchi Épafrodit» — «sepdishim» — Pawlus bilen rohiy küreshte ortaq jengchi, elwette.

—«Elchinglar» grék tilida «apostolos». Bu sözning menisi «ewetilgen kishi», «elchi» yaki «rosul» bolidu. Mushu yerde biz «elchi» dep terjime qilghinimiz bilen, mumkinchilik barki, Pawlus Épafroditning rosulluq xizmiti bar bolidu, dep körsitishi mumkin.

2:27 «U derweqe késel bolup ejelge yéqinliship qaldi; lékin Xuda uninggha rehim qildi; hem méning derdimning üstige derd bolmisun dep yalghuz uningghila emes, belki mangimu rehim qildi» — «Xuda... yalghuz uningghila emes, belki mangimu rehim qildi» dégen söz birxil gunahni körsetken bolsa kérek. Töwendiki 28-30-ayetlerge qarighanda, Épafrodit Pawlusqa jamaetning sowghisini yetküzüp baridighan yolda késel boldi. U belkim yolda késel bolup qalghan. U Pawlusning qéshigha yétip bérishqa aldirap öz késilini bilen héch kari bolmay algha basti, shuning bilen u téximu éghir késel bolup «ejelge yéqinliship qaldi». Pawlus, uning bu qilghinini birxil tewekkülchilik, aqilane ish emes dep oylishi mumkin. Xuddi Pawlus, Xuda «uninggha rehim qilip» saqaytti, shundaqla «manga rehim qildi» — chunki Épafrodit méning wejemin shundaq qildi, dégendek.

—Undaq déginimiz bilen, Xuda bizge jamaat üchün shundaq tewekkül qilishqa teyyar bolghan ademlerni ewetsun!

2:29 1Kor. 9:14; Gal. 6:6; 1Tés. 5:12; 1Tim. 5:17; Ibr. 13:17.

2:30 «u Mesihning xizmitini dep...» — grék tilida: «u xizmet dep,...» déyilgen. Pawlusqa (shundaqla Épafroditqa) nisbeten peqet «xizmet»la bar, chunki uninggha nisbeten peqet bir xizmet, yeni Mesihning xizmiti, xush xewerning xizmiti bardur. «u... silerning manga qilmaqchi bolghan yardiminglarni béjirishte yoluqqan boshluqni toldurup ejelge yüzlinip, öz jénini tewekkül qildi» — Pawlusning «yardiminglarni béjirishte yoluqqan boshluq...» dégini, Filippidiki jamaetning uninggha köngül bölüşide melum yétersizlik bar, dégenlik emes; u, silerde ümid qilghinilardék yardemini yetküzüsh puresitleri chiqmighan bolsimu, lékin ewetmekchi bolghan könglünglarni chüshinimen, démekchi.

—«Yardiminglar» dégen söz grék tilida mushu yerde «ibadetxanidiki kahniliq qurbanliq xizmitinglar»ni puritidighan sözdur.

3:1 Fil. 4; Yaq. 1:2; 1Pét. 4:13.

3:2 «Itlardin hézi bolunglar, yamanliq qilghuchilardin hézi bolunglar, «tilim-tilim kesküchiler»din hézi bolunglar!» — «itlar» yalghan telim bergüchi, Xudaning yolini burighuchi qatarliqlarni körsitidu. 3-7-ayetlerni köring. «Tilim-tilim kesküchiler» intayin kinaryilik, hejwi yep bolup, u «ademler sünnetsiz (xetnisiz) bolsa qutquzulmaydu» dep terep-terepete ishengüchilerning herbirini sünnet qilmaqchi bolghan Yehudiylarni körsitidu. Shu babtiki 3-8, -17-21-ayetlerni hem izahatlarini köring. Sünnetning ehmiyiti, «ettiki sünnet» we «rohiy sünnet» toghruluq «qoshumche söz»imizni köring.

3:2 Yesh. 56:10.

3:3 Qan. 10:16; 30:6; Yer. 4:4; Yuh. 4:24; Rim. 2:29; Kol. 2:11.

3:4 «Méningmu etke tayanghuchilikim bar! Bashqilar «öz etlirimge tayansam bolidu» dése, men téximu shundaq» — bu sözler intayin muhim. «Et» yaki «etler» toghruluq «Rimliqlar»diki «kirish söz»imizni köring. «Öz etlirimge tayanghudek salahiyitim bar» dégini, «mende Xuda aldida gunahimni yughudek, özümni Xudagha epleshtürgüdek qilghan ishlim bar» dégenliktur (mesilen, men sünnet qilinghan, ötkende ibadetxanida nurghun qurbanliqlarni we hediylerni sunghan, muhim diniy erbaaben, qatarliqlar).

3:4 2Kor. 11:21.

«Filippilqlargha»

tqanda, «Perisiy» mezhipidimu bolghanmen; ⁶ Xudagha bolghan qizghinliqimgha kelsek, jamaetke ziyankeshlik qilghuchi idim; Tewrat qanuni telep qilghan heqqaniyliqqa kelsek, eyibisiz idim; ⁷ emma manga néme ish «paydiliq» bolsa, bularni Mesih sewebidin ziyarliq dep hésablidim; ⁸ Mesih Eysa Rebbimni tonushning ewzelliki wejedin, men bashqa hemme ishni ziyarliq dep hésablaymen; men derweqe Uning üçünmu hemmidin mehrum bolghan; berheq, Mesihke érisishim üçün bularni nijaset dep hésablaymenki, ⁹ Mesihde bolup, özümdiki qandaqtur heqqaniyliq (Tewrat qanunidin chiqqan heqqaniyliq)tin waz kéchip, Mesihning étiqad-sadiqliqi arqliq bolghan heqqaniyliq, yeni étiqad arqliq Xudadin bolghan heqqaniyliqqa érisheylemen; ¹⁰ muddiayim Uni tonushtur, — yeni Uning ölüp tirilishining küch-qudritide yashap, Uning azablrigha sirdash-hemdemlikte bolup, Uning ölümünü ülgé qilip özgertilip, ¹¹ shundaqla mumkin qeder ölümdin tirilishke yétishni muddia qilimen.

¹² Ulargha éristim yaki kamaletke yettim démekchi emesmen; lékin Mesih Eysaning méni tutuwélishida bolghan muddia-nishanini özüm tutuwalsam dep chépip yürmehtimen. ¹³ Qérindashlar, men özümni uni tutuwaldim dep qarimaymen. Peqet shu bir ishnila qilimenki, ötüp ketken ishlarni untup, aldimdiki ishlargha intilip, ¹⁴ nishanni qoghlap, Xudaning Mesih Eysada bolghan büyük chaqiriqidiki in'amigha qarap chépip yürmehtimen.

¹⁵ Emdi arimizdin kimki piship yétilgen bolsa shu oy-meqsette bolayli. Eger bashqiche oy-meqsette bolsanglar, Xuda bunimu silerge körsitip béridu. ¹⁶ Qandaqla bolmisun, qandaq ölchemge yetken bolsaq, shu ölchem boyiche qedem bésiwéreyli.

3:5 «... Tewrat-qanuni tereptin éytqanda, «Perisiy» mezhipidimu bolghanmen» — «Perisiyler» Yehudiylar arisidiki Tewrat qanunidiki teleplerni eng tekitleydighan diniy mezhep idi. «Tebirler»nimu körüng.

3:5 Yar. 49:27; Ros. 23:6; 2Kor. 11:22.

3:6 «Xudagha bolghan qizghinliqimgha kelsek, jamaetke ziyankeshlik qilghuchi idim» — «jamaetke ziyankeshlik qilish» Xudaning iradisi emes idi, elwette; lékin shu waqitlardiki Pawlus (Saul) Mesihge qarshi bolup, «Mesihke étiqad baghlashni bolsa Xudaning yoli bilen qarshilashqanliq, Tewrat qanunini bulghighanliq» dep oylaytti; shuning bilen shu chaghda u Xudagha bolghan «qizghinliq»ini xata yolgha qaritip «jamaetke ziyankeshlik qildi». «Tewrat qanuni telep qilghan heqqaniyliqqa kelsek, eyibisiz idim» — «eyibisiz» — démek, u Tewrat qanuni jehetidin özini eyibisiz dep qaraytti. Kéyin Xudaning Rohidin yurutulghanda u Tewrat qanunidiki toluq telepni bilip yétip, özini tolimu eyiblik tonup yetti («Rim.» 7:7-25, bolupmu 7ni körüng).

3:6 Ros. 8:3; 9:1; 22:3, 4; Gal. 1:13; 1Tim. 1:13.

3:7 Mat. 13:44.

3:8 Yesh. 53:11; Yer. 9:22; Yuh. 17:3; Kol. 2:2.

3:9 «Mesihde bolup, özümdiki qandaqtur heqqaniyliq.tin waz kéchip, Mesihning étiqad-sadiqliqi arqliq bolghan heqqaniyliq, yeni étiqad arqliq Xudadin bolghan heqqaniyliqqa érisheylemen» — «Mesihde» — grék tilida «Uningda».

3:9 Rim. 1:17; 3:21.

3:10 «Uning Mesihning azablrigha bolghan sirdash-hemdemlik» — buning toghrisida «qoshumche söz»imizni körüng. «Uning azablrigha sirdash-hemdemlikte bolup, Uning ölümünü ülgé qilip özgertilip...» — Mesihde bolghan muhebbet, heqqaniyliq, yuwash-mulayimlik, sewr-taqetlik, iman-étiqad we bashqilarni kechürüm qilish pozitsiyining eng ayan qilinghan waqti bolsa Uning ölümide bolghandur. Shuning bilen bizge «Uning ölümü»din eng chongqur, eng ulugh ülgé körüldü.

3:10 Rim. 8:17; 2Kor. 4:10; 2Tim. 2:11,12; 1Pét. 4:13.

3:11 «shundaqla mumkin qeder ölümdin tirilishke yétishni muddia qilimen...» — Pawlusning mushu sözi, uning axirqi күнде ölümdin tirilishini muddia qilishi emes; chünki uning Mesihning күнде ölümdin tirilishige qet'iy ishenchi bar idi (1:21). «Ölümdin tirilish»te, ishengüchilerde nurghunlighan yéngi qabiliyetler, yéngi küchler, yéngi bilim-chüshenchiler we wehiylar peyda bolidu, Xudaning toluq shan-sheripi cheksiz körünidu; lékin, Pawlus belkim mushu dewrning özide bu ishlargha ige bolsam dégen ulugh muddiada bolghan bolsa kérek. 12-ayetni körüng.

3:14 1Kor. 9:24; 2Tim. 4:7.

3:15 «Eger bashqiche oy-meqsette bolsanglar» — Pawlusning bu dégini, belkim nishanni qoghlishinglarga herqandaq namuwapiq oyda bolsanglar» dégen menide bolsa kérek. Bezi alimlar u ayetning: «Emdi arimizdiki kimki «piship yétilgen» (kinayilik, hejwi éytilghan) bolsa, mushu oyda bolayli. Eger siler bashqiche oylighan bolsanglar, Xuda buning xataliqini silerge ayan qilidu» dégen menide dep qaraydu. Biz uninggha qayil emesimiz; ayetning ikkinchi qismi uninggha zit kéliidu.

3:16 «Qandaqla bolmisun, qandaq ölchemge yetken bolsaq, shu ölchem boyiche qedem bésiwéreyli» — bezi kona köchürmilerde: «qandaqla bolmisun, qandaq ölchemge yetken bolsaq, shu ölchem boyiche qedem bésiwéreyli, shu oyidimu boliwéreyli» déyilidu.

3:16 Rim. 12:16; 15:5; 1Kor. 1:10; Gal. 6:16; Fil. 2:2; 1Pét. 3:8.

«Filippiliqlarga»

¹⁷ Méni ülge qilib egishinglar, ey qérindashlar, shundaqla biz silerge tiklep bergen nemune boyiche oxshash yolda mangghanlarghimu közünglarni tikip, ulardin ögininglar..¹⁸ Chünki silerge köp qétim éytqinimdek, we hazirmu köz yashlirim bilen qayta éytimenki, nurghun kishiler Mesihning kréstigha dühmen bolup mangmaqta..¹⁹ Ularning aqiwiti halakettur, xudasi özining qarnidur, sheripi qilib maxtanghini öz nomussizliqidur, oylichanliri peqet bu dunyadiki ishlardur..²⁰ Halbuki, bizning puqraliqimiz bolsa ershtidur, biz del shu yerdin Nijatkarning chühshühini intizarliq bilen kütmektimiz — U bolsa Rebbimiz Eysa Mesihdur..²¹ U barliq mewjudatlarni Özige boysunduridighan qudriti boyiche bizning ebgar bu ténimizni özgertip, Özining shan-shereplik ténige oxshash halgha keltüridu..

4¹ Emdi, ey qérindashlirim, söygenlirim we telpüngenlirim, méning shad-xuramliqim, méning béshimning taji bolghuchilar, Rebde ching turunglar, i söygenlirim!

² Éwodiyadin ötünimen, we Suntixedin ötünimenki, Rebde bir oy, bir pikirde bolunglar!

³ Durus, men sendinmu telep qilimenki, i heqiqiy hemboyunturuqluq xizmetdishingim, bu ayalarning yardimide bolghin; mana ular men we Kliment bilen bille, shundaqla namliri «hayatlik deptiri»ge xatirilengen bashqa xizmetdashlirim bilen bille xush xewer xizmitini ilgiri sürüshte birge küresh qilghan..

⁴ Rebde shadlininglar; men yene éytimenki, shadlininglar!

⁵ Silerning mulayimliqinglar pütkül insangha ayan bolsun; Reb yéqindur!.

⁶ Héch ish toghruluq endishe qilmanglar; belki herbir ishta teshekkür éytip tilikinglarni Xudagha dua hem iltija arqiliq melum qilinglar; ⁷ shu chaghda ademning oylichinidin éship chühshidighan, Xuda ige bolghan xatirjemlik qelbinglarni we oy-pikringlarni Mesih Eysada qoghdaydu..

3:17 1Kor. 4:16; 11:1; 1Tés. 1:6.

3:18 «nurghun kishiler Mesihning kréstigha dühmen bolup mangmaqta» — «Mesihning kréstigha dühmen bolush» toghruluq «qoshumche söz»imizni körüng.

3:18 Rim. 16:17.

3:20 «Halbuki, bizning puqraliqimiz bolsa ershtidur, biz del shu yerdin nijatkarning chühshühini intizarliq bilen kütmektimiz» — «Mesihning kréstigha bolghan dühmenler» bolsa ershke emes, belki «bu dunya»gha, yene «zémingha» tewedur.

3:20 1Kor. 1:7; 1Tés. 1:10; Tit. 2:13; Ibr. 13:14.

3:21 «U barliq mewjudatlarni Özige boysunduridighan qudriti boyiche bizning ebgar bu ténimizni özgertip, Özining shan-shereplik ténige oxshash halgha keltüridu» — «ebgar bu ténimiz» grék tilida «bizni töwen qilidighan bu ténimiz», yaki «bizni kichik péilliq qilidighan bu ténimiz» dégeni bildüridu. Birsı tekebburliship ketken bolsa ténide herqandaq ajizliq, ebgarliq peyda bolsa mushundaq ademlarning chongchiliqigha xatime béridu, elwette, shundaqla hemmimizge kichik péilliqning toghra kélidighanliqini roshen körsitidu.

3:21 1Kor. 15:51; Kol. 3:4; 1Yuha. 3:2.

4:1 1Tés. 2:19.

4:2 «Éwodiyadin ötünimen, we Suntixedin ötünimenki, Rebde bir oy, bir pikirde bolunglar!» — Éwodiya we Suntixe jamaettiki acha-singil idi.

4:3 «men sendinmu telep qilimenki, i heqiqiy hemboyunturuqluq xizmetdishingim...» — «heqiqiy hemboyunturuqluq xizmetdishingim» Pawlus bu alahide ibare bilen melum qérindishini körsitidu. Pawlus uning ismini tiligha almighan bolsimu, shühbisizki, uning özi we Filippiliqlarning hemmisi kimni körsetkenlikini obdan biletti. Grék tilida «hemboyunturuqluq (xizmetdishingim)» dégen ibare «süzügüs» bilen ipadilengechke, bezi alimlar «Süzügüs» dégeni ademning ismi dep qaraydu.

4:3 Mis. 32:32; Zeb. 69:28; Weh. 3:5; 20:12; 21:27.

4:4 1Tés. 5:16; Ros. 16:25

4:5 «Silerning mulayimliqinglar pütkül insangha ayan bolsun; Reb yéqindur!» — «Reb yéqindur» dégenning ikki menisi bar: (1) Reb Eysa étiqadchilargha herdaim yéqin; (2) Reb Eysa yéqin arida dunyagha qaytip kélidu.

4:5 1Kor. 10:11; Ibr. 10:25.

4:6 Zeb. 55:23; Mat. 6:25; 1Tim. 6:8,17; 1Pét. 5:7.

4:7 «... Xuda ige bolghan xatirjemlik qelbinglarni we oy-pikringlarni Mesih Eysada qoghdaydu» — yaki «Xudadin kelgen xatirjemlik qelbinglarni we oy-pikringlarni Mesih Eysada qoghdaydu» — grék tilidiki tékiste «Xudaning xatirjemliki...» déyilidu.

4:7 Yuh. 14:27; Rim. 5:1; Ef. 2:14.

«Filippiliqlarga»

⁸ Axirida, ey qérindashlirim, néme ishlar heqiqet, néme ishlar aliyjanab, néme ishlar heqqaniy, néme ishlar pak, néme ishlar xush-yéqimlik, néme ishlar shan-shöhretlik bolsa, qisqisi herqandaq ishlarda exlaq-pezilet yaki maxtashqa layiq terepler bar bolsa, shu ishlarga köngül qoyup oylininglar.

⁹ Mendin ögengen, qobul qilghan, anglighan we mende körgenlerning herqandiqi bolsa, siler shulargha emel qilinglar; shundaq qilghanda xatirjemlik Igisi bolghan Xuda silerge yar bolidu.

¹⁰ Emdi men Rebde ziyade shadlandimki, siler hazir axirida manga bolghan köyümchanliqlinglarni qaytidin körsettinglar (bilimenki, manga daim köyünip keldinglar, emma peqetla körsitish pürsiti chiqmidi).¹¹ Men bu gépimni, birer mohtajliqtin éytiwatqinim yoq; chünki ehwalim qandaqla bolushidin qet'iynezer, barigha qanaat qilishni öginiwaldim.¹² Men osal ehwalda yashashni bilimen, hem kengrichilikte yashashnim bilimen. Her ishta, her ehwalda, hem toluqta hem achliqta, hem bayashatchiliqta hem mohtajliqta yashashning sirini öginiwaldim.¹³ Manga qudret Bergüchige tayinip hemme ishni qilalaydighan boldum.¹⁴ Halbuki, méning qiyinchiliqingha ortaq bolushunglar bilen yaxshi qildinglar.

¹⁵ Silergimu melumki, ey Filippiliqlar, men Makédoniye ölkisidin ayrilip chiqqinimda, xush xewerni bashqa yerlerge yetküzgen desleptiki waqitlarda, silerdin bashqa héchqandaq jamaat bérish we qobul qilish ishlirida men bilen hemkarlashmighan.¹⁶ Chünki Tésalonika shehiridiki waqtimdimu éhtiyajim chüshkende siler manga birnechche qétim yarem ewettinglar.¹⁷ Méning bundaq déyishim, silerdin birer sowghatni izdep sorighinim emestur, izdiginim bolsa hésawatinglarga rohiy méwining köp toplinishidin ibarettur.

¹⁸ Lékin mende hemme nerse bar, hetta yétip ashqudek bar; siler ewetkenliringlarni Épafroditin tapshuruwélip téremge sighmay qaldim we molchiliqqa chömdüm. Bu ewetkinglar intayin xushbuy, Xudagha qobul bolghudek, shundaqla Uni nursen qilidighan bir qurbanliqteq idi.¹⁹ We méning Xudayim siler mohtaj bolghan hemme nersini Mesih Eysada bolghan shan-sheripidiki bayliqlargha asasen mol teminleydu.

4:8 Rim. 13:13; 1Tés. 4:3, 4, 5.

4:9 «shundaq qilghanda xatirjemlik Igisi bolghan Xuda silerge yar bolidu» — «xatirjemlik Igisi bolghan Xuda» grék tilida: «xatirjemlikning Xudasi» — démek, xatirjemlik Bergüchi hem Özi herdaim xatirjemlikte turghuchi Xudadur.

4:10 2Kor. 11:9.

4:11 «Men bu gépimni, birer mohtajliqtin éytiwatqinim yoq; chünki ehwalim qandaqla bolushidin qet'iynezer, barigha qanaat qilishni öginiwaldim» — rusul ularni «shadlandim» (10-ayet) déginini xata chüshinip qalmisun dep bu sözni qilidu. Shadlanghanliqi zindandiki ach qalghan mehbusning tamaqni körginidiki shadliqi emes, belki jamaetning uninggha köyüngenlikidin, jamaetning uninggha bolghan sadiq muhebbitidin shadlinishi idi. Shuningdek u ulargha sözide: «Men hazir mu intayin hajetmen» dégendek puraqni chiqirip qoyushtin ensireydu. «Qoshumche söz»imizni körüng.

4:11 1Tim. 6:6.

4:12 1Kor. 4:11; 2Kor. 11:27.

4:15 «Silergimu melumki, ey Filippiliqlar, men Makédoniye ölkisidin ayrilip chiqqinimda, xush xewerni bashqa yerlerge yetküzgen desleptiki waqitlarda, silerdin bashqa héchqandaq jamaat bérish we qobul qilish ishlirida men bilen hemkarlashmighan» — ayettiki «...men Makédoniye ölkisidin ayrilip chiqqinimda, xush xewerni bashqa yerlerge yetküzgen desleptiki waqitlarda» dégen qisimning bashqa birxil terjimisi: «... xush xewerning silerge yetküzülgen deslepki künliride, men Makédoniye ölkisidin ayrilip chiqqinimda...». Filippi shehiri bolsa Makédoniye ölkiside; shunga qaysi terjimisi toghra bolushidin qet'iynezer, Paulus xush xewerni Filippiliqlargha yetküzgendin kéyin, uni bashqa jaydikilerga yetküzüsh üçün chiqqanidi. Shu chaghda Filippidiki jamaat uninggha iqtisadiy we belkim bashqa jehetlerde yarem qilghanidi.

—Paulusning «bérish we qobul qilish ishliri» dégini, Paulusning peqet özi üçünla emes, belki bashqilarni dep ularning ewetken yardimini qobul qilghanliqini körsitidu.

4:15 2Kor. 11:9.

4:16 «Chünki Tésalonika shehiridiki waqtimdimu éhtiyajim chüshkende siler manga birnechche qétim yarem ewettinglar» — «birnechche qétim» grék tilida «bir qétim, hetta ikki qétim...» dégen ibare bilen bildürülidu. Adette bu ibare «birnechche qétim» dégeni körsitidu.

4:18 «siler ewetkenliringlarni Épafroditin tapshuruwélip téremge sighmay qaldim we molchiliqqa chömdüm» — «téremge sighmay qaldim we molchiliqqa chömdüm» dégenlik grék tilida bir söz bilenla ipadlilinidu. Paulusning bu sözi bilen, peqet jismani jehettile qelme nersem bar dégenini emes, rohiy jehettimu tolimu xushal bolghanliqini, tolimu teselli tapqanliqini, tolimu gheyret qilghanliqini bildüridu.

4:18 Ibr. 13:16.

«Filippilqlargha»

²⁰ Emdi Xudayimiz hem Atimizgha ebedil'ebedgiche shan-sherep bolghay! Amin.

²¹ Mesih Eysada bolghan barliq muqeddes bendilerge salam yetküzünglar. Yénimdiki qérindashlardinmu silerge salam!

²² Barliq muqeddes bendilerdin, bolupmu Qeyser impérotorning ordisida bolghanlardin silerge salam!

²³ Rebbimiz Eysa Mesihning méhir-shepqiti rohinglarga yar bolghay!

«Filippilqlargha»

Qoshumche söz

«Yétekchiler» we «aqsqaallar» (1:1)

«Yétekchiler» we «aqsqaallar» dégen sözler oxshash mes'uliyettiki ademlerni körsitidu. Mesilen, bu pakitni «Ros.» 20:17- we 28-ayetni sélishturush arqiliq körgili bolidu. «Yétekchi» (grék tilida «épiskop») bolsa bashqa qérindashlarga nisbeten mes'ul ademning yiraqni körer, rohiy közliri roshenrek ikenlikini tekitleydu; «aqsqaal» bolsa mes'ul ademning rohiy jehettin «chong bolghan» «piship yétilgen» ikenlikini tekitleydu. «Yétekchiler» yaki «aqsqaallar»ning roli «jamaetni bashqurush» emes, belki «béqish», Xuda aldida jamaetning rohiy ösüshi üçün mes'ul bolushtin ibaret («1Tim.» 3-bab, «Tit.» 1:5-9, «1Pét.» 5:1-7). Aqsqaallar yaki yétekchilerni jamaettikiler öz ademliridin tallishi kérek; mumkin bolsa bir ademla emes, birnechche adem bolghini yaxshi. Injil dewride bezi jamaetler «aqsqaalsiz» qalghan bolushi mumkin (mesilen, Pawlus mezkur xette tilgha alghandikidek, «Korintliqlargha (1)» we «Korintliqlargha (2)»de «aqsqaallar»ni héch tilgha almaydu; u belki Korintliqlardin özliri arisidin sadiq we muhebbetlik bolghan, Xudaning sözini obdan bilidighan ademlerni tonup yétip, étirap qilishni, shuningdek mushundaq qérindashlarning meslihet-nesihetlirige boysunushni ötünüdu. «1Kor.» 16:15-19ni körüng. U bu ayetlerde tilgha alghan «Istifanas» bolsa belkim aqsqaal bolushqa muwapiq idi; lékin jamaettikiler özliri uni étirap qilishi kérek.

«Xizmetchiler» (1:1)

Jamaetler melum kölemge yetkendirin kéyin shübhisizki, resmий halda «xizmetchiler»ni tallishi kérek bolidu. Xizmetchiler melum jamaettiki emeliy ishlargha, bolupmu xeyr-saxawet ishlirini bashqurush, bulardin hajetmenlerge teminlesh, jamaetning paaliyetliride herxil emeliy ishlarni orunlashturush qatarliq ishlargha mes'uldur. («Ros.» 6:1-7).

«Mesihning küni» (1:6, 10, 2:16)

«Mesihning küni» dégen ibare peqet bu xette we «2Tés.» 2:2de tépilidu; lékin Pawlus xetliride uni nurghun qétim «shu küni» deydu. «Shu küni»de, Mesih bu dunyagha qaytip kélidu; Özige ishengenlerning hemmisini ölüm din tirildürüp andin «zéminda tirik qalghan» hem «ölüm din tirildürilgen» étiqadchilarning hemmisini, démek pütkül jamaetni Özige alidu; jamaettikilerning herbirining qilghanliri üstidin höküm chiqirip, herbiridin herqandaq nalayiq ishni tawlap tazilighandin kéyin, jamaetni Özige yatliq «pak qiz» süpitide qobul qilidu. Shu künden bashlap, jamaet Mesih tin héchqachan ayrilmaydu.

Tewrattiki peyghemberler köp qétim «Perwerdigarning küni»ni tilgha alidu. Bezi waqitlarda bu ibare shübhisizki, del «Mesihning küni»ni körsitidu, bezi waqitlarda «Mesihning küni»ning aldida kélidighan dehshetlik japaliq mezigilni (axirqi zamanni)mu öz ichige alidu. Tewrat, «Daniyal»da we Injil, «Wehiy»de bu mezigilning yette yil ikenliki ashkarilididu.

Mushu yerde tepsiliy halda bu mezigildiki ishlar toghruluq bésharetler heqqide sherh bermeymiz; peqet shuni bayan qilimizki, bu yette yilliq mezigilde hem «Mesihning küni»ning özide Uninggha qarshi chiqqanlarning köpinchisi ölidu. Mesih yer yüzide, Yérusalém merkez qilinghan ming yilliq seltene tni quridu; shu mezigilde Sheytan baghlinip taqaqliq bolidu. Ming yilliq seltene tning axirida: —

«Filippiliqlarğa»

- (a) Sheytan yer yüzidikilerni yene sinashqa waqitliq qoyulidu;
- (e) Xudaning höküm jazasi «kona zémin»gha axirqi qétim chüshürüliidu;
- (b) Mesihke ishenmey ölgenlerning hemmisi Xudaning soriqi aldida turushqa ölümün tirilidu; insanlarga nisbeten «ikkinchi ölüm», yeni dozax shu waqitta bashlinidu.
- (p) Xuda «**yéngi asman, yéngi zémin**» yaritidu.

Bu ishlar toghruluq «Weh.» 19:6-21:8ni körüng. Bezi ishengüchilerning bu «ming yilliq seltenet»ni Mesihning jamaette hazir bolghan seltenitining «simwoli» dep qaraydu; lékin özimiz addiy xelq bolghachqa, melum bir mezgillik waqitni qandaqmu «simwolluq» dégili bolidu, dep héch chüshinelmeymiz; we yene hazir qandaq jehettin Sheytanni «baghlinip taqaqliq bolghan» dégeni kallimizdin héch ötküzelmeymiz. Sheytan hazirqi zamanimizda intayin köp heriket qilmaqta emesmu? Shuning bilen «Wehiy» we «Daniyal»diki sözlerni addiy meniside chüshinip yürüwérimiz.

«Nijat-qutquzush» — heqiqiy bir tebir (1:19-20)

«**Chünki dualiringlar we Mesih Eysaning Rohining quwwetlishi arqiliq bu ishlar nijat-qutquzulushumgha medet bolidu dep bilimen, — démek, teqezzaliqim we ümid-istikim boyiche héch ish ta xijaletchilikte qalmastin, tirik yaki ölük bolay, herdaim bolghinidek hazir mu toluq jasaret bilen Mesih ténimde ulughlansun!**»

Bezi alimlar Pawlusning «bu ishlar nijat-qutquzulushumgha medet bolidu» dégen bu sözini zindandin azad qilinishi yaki sotta aqlinishing körsitidu, dep qaraydu. Kéyinki pikirge sel qayil bolghinimiz bilen, töwendiki sewebler tüpeylidin her ikki közqarash emeliyetke toluq uyghun kelmeydu, dep oylaymiz: —

(a) «**bu ishlar**» dégini shübhisizki, yuqirida tilgha alghan ishlarni, yeni bezi qérindashlarning «**Toghra niyettin bolsun yaki saxtiliqtin bolsun, oxshashla Mesihni jakarlishi**»din ibaret idi.

(e) «**bu ishlar**» bilen uning zindandin azad qilinishining mentiye jehettin héchqandaq alaqsiz yoqtur.

(b) «**Mesih Eysaning Rohining quwwetlishi**» bolsa choqum Pawlus qiyin ehwalda turghinida öz rohida bolghan hajitini toldurush, shu qiyin ehwal üstidin ghelibe qilish üçün bolushi kérek idi. Bundaq «rohiy ghelibe» emeliyette Xudaning uni Rimdiki melum bir zindandin chiqirishidin ziyade ulugh bir ishtur. Xuda Öz adimini zindandin chiqirishni xalisa, peqet bir perishtisini ewetip ishiklerni achquzsila boldi (mesilen, «Ros.» 9-babni körüng).

(p) Bu 19-20-ayetlerde we töwendiki ayetlerde Pawlusqa nisbeten ölümning mumkinchilik bar, u bu mumkinchilik üstide köp oylaydu. «Ölüm» bolsa «azad qilinish» yaki «aqlinish» emestur.

Shunga bu 19-20-ayetlerning toghra chüshenichisini intayin addiy dep qaraymiz. Pawlusning eng zor köngül qoyghini azad qilinish emes, belki özining Rimdiki dehshetlik emeldarlar aldida, bolupmu mustebit impérator Qeyser Néro aldida Mesihning xewirini toluq jar qilishtin qilche qol üzmeslikidin ibaret idi (yene «Ef.» 6:19-20ni körüng. Axir bérip Pawlus derweqe Qeyserning aldida jasaretlik bilen Mesihni toluq jar qildi («2Tim.» 4:17). Démek, «**Tirik**

«Filippilqlargha»

yaki ölük bolay, her daim bolghinidek hazirmu toluq jasaret bilen Mesih ténimde ulughlansun!» (20). «**Tirik yaki ölük bolush**» uninggha nisbeten kari chaghliq. Muhim ish shuki, uningda hazir bolghan «nijat-qutquzush» arqiliq Mesihni ulughlashtin ibaret. Uning «azad qilinish»i emes, belki Mesihni ulughlash uning «**teqezzaliq we ümid-istiki**» idi. U bu ümid-istekni bildürgendin keyin, «hayat-mamat» ishliri (dunyadin ayrilip Mesih bilen bille bolush kérekmu, yaki qérindashlar üçün tende qélish kérekmu?) üstide yene oylinip, özining zindandin chiqirilip, söyümlük Filippidikilerge qaytidin hemrah bolushni muwapiq dep, shuninggha baghligghan ishenchisini bildürdi.

«Nijat-qutquzush» emdi peqet gunahlarning kechürüm qilinishi (ötken ishlargha baghliq) emes, belki hazirqi waqitta: —

(a) gunahning ilkidin azad qilinish

(e) yéngi hayat — «Xudaning süritide» yéngilinip, shexsiyetchilik asaretliridin azad qiliniq, Mesihke baghlinip hayat ötküzüp, künde tawlinip, Uninggha oxshash shekillendürülüshtur.

Daim köngül bölidighinimiz shübhisizki, qutquzulushimizning némidin qutquzulush ikenliki, yeni gunahtinmu, ölümdinmu yaki dozaxtinmu; bulardin qutquzulush derweqe ulugh ishlar bolghini bilen, qutquzulushning nishani ulardin muhimdur; yeni, Mesihke baghlinish, yéngi adem bolush we Xudaning shan-sheripini ayan qilishtin ibarettur. Mana bu, Xudaning bizni qutquzushida bolghan meqsitidur!

Méningmu meqsitim töwendikidek? —

«Tirik yaki ölük bolay, her daim bolghinidek hazirmu toluq jasaret bilen Mesih ténimde ulughlansun!»

Nijat dégen insanning qolidin kelmeydighan, Xudaning küch-qudritidindur!

Pawlusning türmidin qayta chiqqanliqi (1:21-26)

Pawlus bu ayetlerde «dunyadin ayrilish» (yeni uning intizari boyiche, Mesih bilen bille bolush) we (muqeddes bendilirining yardimide bolush üçün) «tende qélish» dégen ikki éhtimalliq üstide puxta oylanghandin keyin, «tende qalimen» dégen xulasige kélidu. Uning üstige u özining Filippidiki jamaetke yene hemrah bolidighanliqigha baghligghan ishenchisini bildüridu (1:26, 2:24). U «Filémon»gha yazghan xette oxshash ishenchini bildüridu («Filé.» 22). Birnechche yil ilgiri, «Rimliqlargha» yazghan xettimu, ulargha: «**Ispaniyege xush xewer tarqitish üçün baridighan sepirimde, siler bilen körüshüp ötimen**» dégen meqsitini bildürgenidi. Biz uning bu pilanini özgertken, dégenni oylashqa اساسimiz yoq; Asiyadiki jamaetlerde saqlinip kelgen tarixlargha اساسen, texminen miladiye 66-yilida Pawlus derweqe Ispaniyege bérip shu yerde xush xewerni jakarlighan.

Bu xet miladiye 63-yilida yézilghan oxshaydu. Ishinimizki, uning xette bildürgen ishenchi boyiche zindandin azad qilindi, we birnechche yildin keyin yene rimda qamap qoyuldi. Uning rosul Timotiygha yazghan birinchi xéti we rosul Titusqa yazghan xéti Filippi shehiri etrapida yézilghan oxshaydu («1Tim.» 1:3, «Tit.» 3:12). Pawlusning rosul Timotiygha yazghan ikkinchi xéti (zindandin yazghan beshinchi xéti) miladiye 68-yilida yézilghan bolushi kérek. Rim shehiride saqlanghan bezi tarixlargha اساسen, shu chaghdin uzun ötmey u Rimning eng esheddiy impérotori bolghan Qeyser Néro teripidin öltürüldi.

«Filippiliqlarğa»

Mesihning «özidin hemmini quruqdishı» (2:7)

«U özidin hemmini quruqdidı»

Shübhisizki, Muqeddes Kitabning barlıq bayanlırı ichide bu eng sirlıq bolup, bizge yéngiche oy, yéngiche izdinış, chongqur bilim we chüshenchilerge érishishke bipayan yéngi zémin hazırlap bérıdu; bu bayan bizge Mesih we Uning dunyagha kélishi toghruluq eng chongqur uchur bilen teminleydu.

Eysa chöl-bayawanda qırıq kün roza tutqanda (héchnéme yémigen) Sheytan uni azdurmaqchi bolghan weqedin biz belkim bu bayanning chongqur menisini azraq chüshineleymiz: —

Sheytan: — «**Sen eger rasttinla Xudaning Oghli bolsang, mushu tashqa: «nangha aylan!» dep buyrughin**» — dédi. (Eysa intayin ach qalghan idi, elwette).

Uning jawabi néme boldı? Qırıq kün ilgiri, asmandin uning Atisining: «**Mana bu Méning söyümlük Oghlum, Men uningdin intayin xursenmen**» dégen awazi anglanghanıdı. Lékin hazir Mesihning Sheytangha bergen ulugh jawabi: —

«**Bolmaydul Chünki Tewratta yézilghan: «Insan peqet nan bilenla emes, belki Xudaning aghzidin chiqqan herbir söz bilenmu yashishi kérek!»**».

Shuninggha diqqet qilishimiz mumkinki, Eysa mushu yerde Özining Xudaning Oghli ikenliki toghruluq héch talash-tartish qilmaydu. U derweqe buni obdan bilidu. Sheytanning azdurush sözliridin qarighanda Sheytanmu buni obdan bilidu. Lékin Mesih héch ikkilenmeyla Özini **insanning** ornigha qoyıdu. U insanlarga nijat élip kélış üçün insan süpitide keldi; peqet mukemmel bir insanla insanlarning gunahlırı üçün mukemmel bir qurbanlıq bolup, tunji insan bolghan Adem'atimiz élip kelgen balayı'apettin qutquzup, insaniyetni eslige keltüreleytti. Mesih neqil keltürgen sözlerde, yeni Musa peyghemberning sözliride körsitilgendek, insanning alemde tutushqa tégishlik ornı Xudagha mukemmel boysunup, uning barlıq sözlirini qobul qilghan halda yashishidin ibaret bolıdu.

Pawlusning «**U Özidin hemmini quruqdidı**» dégen sözlirige asasen, biz uning Xudalıq tebiiti boyiche, derweqe bir söz bilenla «tashlarnı nangha aylاندurush» qudrıti bar bolsımu, emma Uning mushu qudrıtını ishqa salmaslıqni qarar qilghanlıqını körimiz.

Kéyin, U Gétsimane baghchisida qolgha élinganda, uni qolgha alghanlarning heqiqeten Uni tutuwélışqa küchi yétemti?

Mesih ulardin: — «**Kimni izdeysiler? — dep sorıdı.**

— **Nasaretlik Eysani, — dep jawab bérıştı ular.**

Eysa ulargha:

— **Mana Men bolımen, — dédi...**

Eysa: «Mana Men bolımen» déwıdı, ular arqısigha yénip yerge yiqılıştı» («Yuh.» 18:5-6).

Zor küch-qudret zadı kimde? Lékin bilimızki, Eysa ularning Özini qolgha élip, derrilep, mesxire qilip andin axırda kréstke mixlıshigha yol qoydı. Bu Uning etey tallıwalghan yolıdur. U insanni azad qilish üçün insanning süpitide azab tartıp ölmekchi bolghanıdı. Özi bésharet

«Filippilqlargha»

bergendek, Uning bu talliwalghan yoli muxlisirining bëshini qattiq qaturup, ularni alaquadilikke, patparaqchiliqqa, hetta ishenchsizlikke chömdürüp qoydi. Bashqilarni ölüm din Tirildürgüchi qandaqmu Özi ölümge teslim bolsun?

Ishinimizki, Eysa Mesih dunyagha kélishtin xéli burunla insanni qutquzush üçün insan bolush qararigha kelgen; yeni, insan süpitide tughulup, Özining Xudaning Oghli bolushtin ige bolghan ghayet zor küch-qudritini héch ishletmey mukemmel, toluq insan bolup yashashni qarar qilghan. Shuning bilen u yaratqan möjizilirining köpinchisini peyghemberlerningkilergé oxshash yol bilen yaratqan, yeni Atisining Rohigha tayinip yaratqan. Mesilen: —

«Men Xudaning Rohigha tayinip jinlarni qoghlighan bolsam, undaqta Xudaning padishahliqi derweqe üstinglarga chüshüp namayan boldi» («Mat.» 12:28).

Halbuki, Mesihning «insan yoli»ni tutushtin bashqa tutqan yene bezi alahide yollirim bardur; yeni möjizilerni yaritish üçün Özining Xudaliq küch-qudritini ishletken yerler bar (mesilen «Mat.» 9:28, «Yuh.» 2:1-11, bolupmu 11-ayetni körüng; yene «Yuh.» 10:17-18ni körüng: —

«Ata Méni shu sewebtin söyiduki, Men jénimni qayturuwélisim üçün uni pida qilimen. Jénimni héchkim Mendin alalmaydu, Men uni Öz ixtiyarim bilen pida qilimen. Men uni pida qilishqa hoquqluqmen we shundaqla uni qayturuwélisqimu hoquqluqmen; bu emrni atamdin tapshuruwalghanmen» («Yuh.» 10:17-18). Mushu yerde Mesih Özining Xudaliq küch-qudritini ishletidu. Héchkimning özining jénini bérish-bermeslik toghrisida (yeni özining ölümünün waqti-saiti toghrisida) küch-hoquqi yoqtur, elwette; we shundaqla héchkimning öz jénini ölüm din élip, özini tirildürüş küch-hoquqi yoqtur. Biraq biz shuni körimizki, bu ish Özining teshebbusidin emes, belki Atisining buyruqi bilen idi. Ishinimizki, oqurmemler mushundaq ishlarning hemmisiningla oxshashla «Atisining buyruqi bilen» bolghanliqini köreleydu.

Eysaning baliliq dewri toghruluq biz mundaq anglaymiz: —

«Eysa bolsa ösüp, dana-aqilanilik bilen tolup, rohta küchlendürüldi, Xudaning méhir-shepqitimu Uning üstide idi» («Luqa» 2:40).

«Shundaq qilip, Eysa aqilanilik-danaliqta we qamette yétilip, Xuda we kishiler aldida barghanséri söyülmekte idi» («Luqa» 2:52).

Eger Xudaning Oghli ademler arisida tughulghanda, Özining dunyalarni yaratqanda ishletken parasiti hem danaliqini Özi bilen bille élip kelgen bolsa, undaqta yuqiridiki bayanlar Injilda qeyt qilinmighan bolatti. Shundaq bolghanda Uni qandaqmu «U ögendi» dégili bolatti? «Öginish»ning néme hajiti? «**Uning eqil-parasiti**» qandaq «yétildi»? Bularning hemmisi bizge Uning xéli burun qilghan qararini tekitleydu: «Men insan bolimen!».

«U özidin hemmini quruqdid». U shundaq qilmighan bolsa, hemmimiz téxiche gunahning ilkide yürettuq. Shan-sherep Xudagha bolghay!

Bu ulugh téma üstide deydighan yene köp sözlirimiz bardur; emma mushu hazir dégenlirimizni ixlasmén oqurmenlerning izdinishliri üçün bu cheksiz sir ichige chala-puchuq kirishige sharait yaritip bérer dep ümidte bolimiz.

«Filippilqlarğa»

Xetne toghruluq (3:1-3)

(Bizning töwendiki bezi sözlirimiz «Ezakiyal»diki «qoshumche söz»imizdin élinghan)

Xetne (sünnet) qilishning néme ehmiyiti bar?

Oqurmenler ésiqe keltüreyduki, Xuda Ibrahimni butpereslikni tashlashqa, öz yurtini tashlap bashqa natonush zémingha seper qilishqa chaqirghinida, u ishench-étiqad bilen itaet qildi; Xuda uni Pelestin zémínigha yéteklidi. Shu yerde uning étiqadi bilen Xuda uni Öz neziri aldida «heqqaniy adem» dep jakarlidi. Uning étiqadigha we özining alahide «Xudaning adimi» bolghanliqigha belge bolushqa, Xuda uninggha xetne belgisini ata qildi. Bu belge Ibrahimning ewladliri bolghan Yehudiylarğa, özlirining Xudaning alahide xelqi bolghanliqini dunyagha körsitishi üçün tapshurulghan («Yar.» 18-bab). Etrapidiki bashqa el-yurtlardikiler xetne qilmighachqa bu intayin éniq bir belge idi. Hem Yehudiylar we ereblermu (hemmisi Ibrahimning ewladlidi) бүгүнге qeder xetne qilip kelgen.

Injil mushu ish-weqeler üstide shundaq sherh béridu: — Xudaning xetnide bolghan tüp meqsiti, Uning kelgüsi téximu muhim bir xetnige birxil bésharet bolushidin ibaret idi. Bu rohiy xetne Xudaning Mesih Eysa arqiliq hemme insanlarga emdi sunidighan nijatida ayan qilinidu. Tewrat dewride, xetnide tendin etning késilishi, kelgüsi Injil dewride tende bolghan gunah asaretlerning we bu dunyadiki hoquq, abruy we pulgha tayinishlarning késip tashlinidighan «rohiy xetne»ni körsitip esirmu-esir bésharet bérip keldi. Peqet rohi we qelbi «xetne qilinip» gunah asaretliridin azad bolsila, andin insan Xudagha «rohta we heqiqette» heqiqiy ibadet qilidighan bolidu («Fil.» 3:3, we «Kol.» 2:11-12, «Rim.» 4:9-12, «Gal.» 5:1-15, «Yuh.» 4:23-24nimu körüng). Qelb we rohni xalas qilip ademni Xudagha emeliy ibadet qilghuchi qilish, Xudaning Mesihde bolghan nijatini qobul qilghan herbiri üçün Öz Rohi bilen yaritidighan bir möjizisidir.

Pawlusning dewride saxta telim bergüchiler (köpinchisi telim bergüchi Yehudiylar) bar idi; ular étiqadchilar gunahdin qutquzulush üçün özlirini Mesihke tapshurushila emes, belki uning üstige sünnet qobul qilishimu kérek, dep telim béretti. Pawlus bu xette ularni mesxire qilip «tilim-tilim kesküchiler» dégen namni qoyidu (3:2); ular xeqning yéngi qelblerni qobul qilishigha emes, belki peqet «ularning etlirini késish»kila qiziqatti.

Xetnining ademning salametlikige melum paydiliq yerliri bar, we shu sewebtin gherbtiki memketlerde étiqadliq hem étiqadsiz kishiler öz oghullirini xetne qilsimu, bu dewrde héchkim bu yolda héchqandaq rohiy bext-beriketge érishelmeydu; menggülik hayatqa nisbeten jismani xetnini qobul qilish yaki qilmasliqning héchqandaq ehmiyiti we tesiri yoqtur; biraq «rohiy xetne»ni qobul qilmighan héchkim Xudaning padishahliqigha kirmeydu.

Mesihning azabliirigha bolghan sirdash-hemdemlik (3:10)

Chüshinip yétishimizche bu ibarining mumkinchiligi bolghan üç menisi bar: —

(a) Étiqadchilar Mesihning yolida herqandaq azab-oqubetni tartqanda, shu chaghda ularda özlirini alahide righbetleydighan hem kücheytidighan, Mesih bilen birxil ortaqliq yaki sirdash-hemdemlik bolidu. Bu heqiqetke qil sighmaidu — «2Kor.» 1:3-7ni körüng.

«Filippilqlargha»

(e) Mesihning azab-oqubetliri insanning azad qilinishing bedili bolghandek, azad qilinishing xewiri azab-oqubetler arqiliqmu tarqitilidu. Herkim Injildiki «Rosullarning paaliyetliri»ni oqusila buning heqiqet ikenlikini köreleydu (mundaq déginimiz, Xudaning xelqining hazir tartiwatqan azab-oqubetlirini Mesihning gunahni yuyushi üçün tartqan azab-oqubetliri bilen sélishturghuchilik bar, démekchi emesimiz, elwette). Nijatning shérinlikini tétighan herqandaq adem öz ailisidikiliri, dost-buraderliri, öz élidikiliri hetta bashqa milletlarningmu bu bext-beriketlerge ige bolushini arzu qilsa, shu seweb tüpeylidin u herxil uqushmasliqlar, chetke qéqishlar we uningdin köp bashqa qiyin ishlargha yüzlinishke teyyar bolushi kérek; u yene öz ixtiyari bilen bu yolni tallishi kérek. Héch bolmighanda «**Mesih Özini xush qilishni oylimighandek**» («Rim.» 15:3) öz zoqliri, xushluqliridin waz kéchishke teyyar bolushi kérek. Bu yolda, yeni Mesih mangghan yolda, Mesihning bashqilarni hayatqa érishtürish üçün Özini pida qilghan yolda mangghanlar üçünmu Mesih bilen bille bolghan birxil alahide ortaqliq yaqi sirdash-hemdemlik bar. «Kol.» 1:24-25-ayetlerde bu xil ortaqliq körsitilidu, we shuning bilen bir waqitta töwendiki üçinchi menini öz ichige alidu, dep ishinimiz.

(b) Mesih Öz jamaiti üçün dua qilghanda («Rim.» 8:34) U biz üçün azablinidu; chünki bizde herqandaq ishenchsizlik, exmiqanilik yaqi itaetsizlik bar bolsa, bu Uninggha we Muqeddes Rohqa azar béridu («Ef.» 4:30). Biz téxi Mesihni tonumighan waqitlirimizdimu Uning biz üçün dua-tilawetliri bolghan bolushi mumkin. Meyli jamaet üçün bolsun, yaqi ishenmigüchiler üçün bolsun mushundaq dua-tilawetlarning azabi bolidu. Xudagha Rohta yéqinlashqanlar, bolupmu dua-tilawetlerde köp waqit bolghanlar Mesihning mushu azablrigha sirdash bolmay qalmaydu, shundaqla özlirimu azablanmay qalmaydu. «Yar.» 18:17ni körüng. Shu yerde Xuda Ibrahimni Özige Özining Sodom we Gomorrah sheherliri üstidin azablanghanliqi toghruluq sirdash qilidu: — «**Ularning gunahi intayin éghir we abzaliqtur**» (20). Ibrahimning bu sözler wejidin qilghan duasini körüng («Yar.» 18:17-33).

Ishinimizki, bu üç jehetning herbiri Pawlus körsetken «**Mesihning abzalirigha sirdash-hemdemlik**»ni öz ichige alidu.

Pawlusning sözlirining tertipi boyiche ademler Mesihning «tirilishining küch-qudritide» yashashqa bashlighandin kéyinla andin «Mesihning abzalirigha sirdash-hemdemlik»te bolidu, dep körsetsek xata bolmaydu. Bizde Uning küch-qudret bérédighan «tirilish hayati» bolmisa azab-oqubetlerni kötürüshke teyyar bolalmaymiz!

«Mesihning kréstigha düshmen bolghanlar» (3:18)

Mesihning kréstigha düshmen bolush zadi néme gep?

Emeliyette bolsa «Mesihning krésti» U mixlinip ölgen del shu parche yaghach emes, belki Uning kréstlinip bizni qutquzush üçün tartqan azab-oqubetliri we kréstte bolghan ölümini körsitidu.

«Mesihning krésti», yeni Uning biz üçün tartqan azbliri nijatimizning menbesi bolup xush xewerning méghzidir. Kréstke mixlanganda Mesih (a) bizning gunahlimizni öz üstige alghan; (e) gunahkar tebitimizni bir terep qilghan; shuning bilen yéngi tebiet, yeni Uning hayatini qobul qilalaydighan bolduq.

«Filippiliqlarga»

Bu xush xewerning méghzigha zit yaki bashqiche telim bergüchilerning herqaysisi bolsa «Mesihning kréstigha dühmen» hésablinip, ikki hessilep lenet astida qalidu; béshigha peqet öz gunahlrining lenitila emes, belki bashqilarni nijat yolidin burighanlarga tégishlik lenetmu chüshidu.

Pawlus «**Mesihning kréstigha dühmen bolghanlar**» dégen ibare arqiliq melum birxil saxta telim bergüchilerni alahide körsitidu. Undaqlar telimide «Mesihning krésti»ni tilgha alghini bilen, emeliyette Mesihning nijat yolini burmilaydu. Bashqilargha butlarga bash urushni ögütidighan herqandaq ademni bolsa «Mesihning kréstige dühmen bolghan» déyishke bolidu, elwette; lékin mundaq ademning xata yoli bolsa **Mesihning** gépini qilidighan bezi aldanchi telim bergüchilerning kige qarighanda, anche eyiblik bolmaydu. Mushundaq aldanchilarning telimliri herdaim: «Mesihning krésti bolsa derweqe Uning gunahlrimiz üçün töligen bedelidir, shundaqla bizning menggülik hayatqa kirishimizdiki ishiktur, **lékin...**» dégen shekilde peyda bolidu.

«Mesihning krésti nijat yolining bashlinishi, **lékin...**»

«... Lékin siler sünnet qilinishinglar kérek...»

«... Lékin siler **bizning** jamaitimizge qatnishishinglar kérek...»

«... Lékin siler shembe küni ishlimeslikinglar kérek...»

«... Lékin siler bizning telim bergüchimizge sediqe tapshurushinglar kérek...»

«... Lékin siler Xudaning nami we Mesihning namini mushundaq yolda, mushundaq telepuzda éytishinglar kérek...»

«... Lékin siler uni-buni yémeslikinglar kérek.....» qatarliqlar, qatarliqlar, wehakazalar...

Bundaq dégüchiler bashqilar teripidin aldanghan bolsun yaki qesten aldanchilik qilghan bolsun, oxshashla aldanchilik bilen Mesihning kréstigha dühmen bolghanlar hésablinidu. Bundaq kishiler Xudaning jazasigha intayin yéqin turidu; ularning yénidiki Muqeddes Kitab bolsa téximu shundaq.

Kimiki Mesih kréstte emelge ashurghan nijatqa insan teripidin qilinghan emelni yaki atalmish «sawabliq ish»ni qoshumche qilmaqchi bolsa, Mesihning kréstigha dühmen hésablinidu.

Kimiki Mesihning kréstte emelge ashurghan nijat arqiliq insanlarni pütünley yéngi adem qilghanliqini inkar qilmaqchi bolsa, Mesihning kréstigha dühmen hésablinidu.

Kimiki Mesihning kréstte bolghan azabliiri arqiliq gunahlrimizning kechürüm qilinishingha töligen bedelini inkar qilmaqchi bolsa, Mesihning kréstigha dühmen hésablinidu.

Rosullarning biz üçün: (a) qandaq hajet ichide yashash; (e) qandaq bérish we (b) qandaq qobul qilishtiki qaldurghan ülgisi

«**Men bu gépimni, birer mohtajliqtin éytiwatqinim yoq**» (4:11)

«**Méning bundaq déyishim, silerdin birer sowghatni izdep sorighinim emestur, izdiginim bolsa hésawatinglarga rohiy méwining köp toplinishidin ibaret**» (4:17)

Izahatlrimizda toxtalghinimizdek, rosul Pawlus Filippiliqlarning soghwitidin zor shadlanghan; bu shadlinish sowghatning öz hajitidin chiqqanliqidin emes, belki bu ularning özige baghligghan muhebbitining, shuningdek ularning Xudaning büyük chaqiriqini dawamliq

«Filippilqlargha»

qoghlashqanliqidin bolghan. Rosulning köngül bölgini özining ehwali emes, belki ularning rohiy bext-berikiti idi. Mana bu heqiqiy «Xudaning adimi»ning alamitidir. Bashqa bir xette u Korinttiki jamaetke mundaq söz qilidu: —

«**Silerge héch yük éghirimni salghum yoq. Chünki izdiginim igilikinglar emes, belki özünglardur; perzentliri ata-anilar üçhün emes, belki ata-anilar perzentliri üçhün mal-mültük yighishi kérek. Emdi jéninglar üçhünIgilikimdin xushluq bilen serp qilimen hemde özümni serp qilimen (gerche men silerni qanche söygenséri men shunche az söyülsemmu)**» («2Kor.» 12:14-15).

Bizning Pawlus toghruluq alghan barliq xewirimiz boyiche, u özining hem hemrahlirining xej-xirajetlirini özi kötürüshke herdaim intiletti.

Mana bu uning Efesusdiki jamaet aqsaqalliri bilen xoshlashqanda dégen sözliri: —

«**Men héchqachan héchkimdin kiyim-kéчек yaki altun-kümüş tama qilip baqmighanmen. Silerge melumki, men ikki bilikimge tayinip, özümning we hemrahlirimning hajitidin chiqtim. Bundaq qilip herbir ishlarda men silerge mushundaq ejir-emgek arqiliq ajiz-hajetmenlerge yadrem bérish lazimliyini, shundaqla Reb Eysa Özi éytqan: «Bermek almaqtinmu bextliktur» déginini ésinglardin chiqarmasliqinglar kéreklikini körsettim**» («Ros.» 20:33-35).

Bezi waqitlarda Pawlus sowghatlarni qobul qilghan, elwette; undaq sowghatlar bolsa uning xush xewerni jakarlishigha we telim bérishige köprek waqit chiqirip béridu. Semimiy niyet bilen bérilgen bolsa (we shuning üçhün u Xuda choqum sowghat bergüchige kéyin qayturup in'am béridu, dep bilgechke) u mushundaq sowghatlarni shadliq bilen qobul qilatti. Uning üstige u hajetmenlerge yadrem bérish üçhün köp qétim sowghatlarni qobul qilghan. U yene birnechche qétim bashqa jamaetlerdin «**Yérusalémdiki namrat muqeddes bendiler**» üçhün yadrem pul sorighan; lékin oqurmenler uning barliq xetliridin shuni éniq köreleyduki, u hetta bir qétimmu özi üçhün pul sorighan emes. Mushu yerde u Filippilqlarning sowghitini qobul qilghandin kéyin ulargha yazghan xette «Men hajetmen idim» yaki «Men yene sowghatqa hajetmen» dégen puraqni puritip qoyushtin intayin ensireytti.

Hesret bilen éytimizki, hem sherqte hem gherbte «xush xewerchi»ler xush xewerni pulni közlep tarqitidu. Ular Xudaning xelqige: «Mana, men Xudaning alahide elchisidurmen; manga sediqe bersenglar, Xuda silerni alahide beriketleydu» dep ulardin köp pulni ündürmekte. Ulardin hetta milyoner bolghanlarmu bar. Mushundaq kishiler meyli köp pulluq bolsun yaki az pulluq bolsun dozax otining xetiri astida turidu.

Ishinimizki, bu barliq ishlarda rosul Pawlus Reb Eysaning pul-bisat toghruluq töwendiki telimige egiship bizge eng roshen ülge qaldurghan: —

«**Shunga Men silerge shuni éytip qoyayki, hayatinglarga kéreklik yémek-ichmek yaki uchanglarga kiyidighan kiyim-kéчекning ghémini qilmanglar. Hayatliq ozuqtin, ten kiyim-kéчекtin eziz emesmu? Asmandiki uchar-qanatlarغا qaranglar! Ular térimaydu, ormaydu, ambarlarga yighmaydu, lékin ershtiki Atanglar ularnimu ozuqlanduridu. Siler ashu qushlardin köp eziz emesmu? Aranglarda qaysinglar ghem-qayghu bilen ömrünglarni birer saet uzartalaysiler?**

Kiyim-kéчекning ghémini qilishinglarning néme hajiti?! Daladiki néluperlerning qandaq

«Filippilqlarğa»

ösidighanliqigha qarap béqinglar! Ular emgekmu qilmaydu, chaq égirmeydu; lékin silerge shuni éytayki, hetta Sulayman toluq shan-sherepte turghandimu uning kiyinishi niluperlarning bir güllichilikmu yoq idi. Emdi Xuda daladiki бүгүн échilsa, etisi qurup ochaqqa sélinidighan ashu gül-giyahlarni shunche bézigen yerde, silerni téximu kiyindürmesmu, ey ishenchi ajizlar! Shunga «néme yeymiz», «néme ichimiz», «néme kiyimiz?» dep ghem qilmanglar. Chünki yat eldikiler (Yehudiy emesler, butperesler, démek) mana shundaq hemme nersige intilidu, emma ershtiki Atanglar silerning bu hemme nersilerge mohtajliqlarini bilidu; shundaq iken, hemmidin awwal Xudaning padishahliqi we heqqaniyliqigha intilinglar. U chaghda, bularning hemmisi silerge qoshulup nésip bolidu» («Mat.» 6:25-33).

Bizde, Xuda bizning hajetlirimizdin chiqidu deydighan ishench bolsa, emdi némishqa hajitimizni bashqilargha jakarlap yürimiz? Uning padishahliqi we heqqaniyliqini izdisek, uning bizge «hajitlarningdin chiqimen» dégen qimmetlik wedisi bar. Emma: «Qizim sanga éytay, kélinim sen angla» dégendek, bezi étiqadchilar qérindashlarning anglawatqanliqini obdan bilip turup jamaette: «Ah Atam, sen bilisen, men ...ge zor hajetmen» dep dua qilidu.

Bezi ehwallarda, bizdiki mohtajlirimiz bashqilargha muqerrer bilinidu, elwette. Undaq bolghanda ular bizge yadrem qilishqa intilse shadliq bilen qobul qilishimiz kérek. Undaq yadremni qobul qilmisAQ, biz bergüchi qérindashlirimizni bérishtin bolidighan bextidin mehrum qilghan bolimiz; chünki «**Bermek almaqtinmu bextliktur**». Héchqandaq insan «mustehkem tüwrük» emestur; biz tekebbur bolmasliqimiz, semimiy yadremni ret qilmasliqimiz kérek. Xuda buyrusa, u bir kün bolmisa bir küni bizge xeqning yaxshiliqini ulargha qayturush pursitini teminlep béridu. Eysa Mesih namelum ayaldin bir otlam su soridi; ayal suni uninggha bermey turupla Mesih uninggha menggülik hayatning yolini échip berdi («Yuh.» 4-bab). Bizning Xudaning bérishidin köp bérishimiz, yaki Uni özimizge qerzdar qilip qoyushimiz hergiz mumkin emestur!

Injil 12-qisim

«Kolossiliklarga»

(Rosul Pawlus Kolossi shehiridiki jamaetke yazghan salam mektup)

Kirish söz

Rosul Pawlusning Kolossi shehiridiki jamaetke yollighan bu mektupi uning Rimdiki zindanda yatqan waqitta Efesustiki jamaetke hem qérindishi Filémongha yazghan mektupliri bilen teng yézilghan («Kol.» 4:7, 9-10ni «Filé.» 10, 24, we «Ef.» 6:21 bilen sélishturup oqung). Shu chaghda hemkari bolghan Tikikus zindandiki rosul Pawlusni yoqlashqa Rim shehirige barghan bolsa kérek. Shuning bilen Pawlusning bu xetlerni yézip ewitishige purset tughulghan («Efesusluqlargha»diki «kirish söz»imizni körüng). Pawlus Kolossi shehirige bérrip baqmighan, we u qérindashlar bilenmu körüshüp baqmighanidi. Lékin Kolossidiki jamaettiki qérindashlardin Epafra Rimda uning yénida idi («Kol.» 4:12, 13). Bu xettin, rosul Pawlusning Xudaning pütkül jamaitige, hetta u téxi yüz turane körüshmigen qérindashlarga tolimu köngül bölidighanliqini körüwalimiz (1:3-11, 2:1-3). Xuda hemmimizni Pawlusqa oxshash shundaq keng baghriliq qilghay!

Pawlusning ulargha éytqan sözlirige qarighanda, jamaet ichide ézitquluq qilghuchi birnechche ademler peyda bolghan (Pawlus bu xewerni bashqa ademlerdin anglighanmu, yaki Xudaning biwasite bergen wehiysi arqiliq bilgenmu, buni biz bilmeymiz). Mushu kishiler: «Bizge perishtiler teripidin «Injilgha artuqche qoshulghan» alahide wehiyeler keldi», shundaqla «jamaetke alahide beriket yetküzidighan birnechche qoshumche qaide-yosunlar bar» dégendek sözler bilen ademlerni azdurmaqta idi. Pawlusning ulargha bolghan jawablrini: «**Siler Mesihde toluqdursiler**» dep yékünlisek bolidu (3:10) — «Mesihdin artuq» héchnéme ezeldin bolup baqmighan we hergiz bolmaydu! Uningda Xudaning mukemmel jewhiri turidu! Bashqiche jöyligenlerning béshigha waba chühsun!

«Qoshumche söz»imizde biz pütün xet toghruluq emes, belki bezi alahide qiziq nuqta yaki qiyinliq bar ayetler üstide azraq toxtilimiz.



Kolossiliklarga

Rosul Pawlus Kolossi shehiridiki jamaetke yazghan mektup

1¹⁻² Xudaning iradisi bilen Mesih Eysaning rosuli bolghan menki Pawlustin we qérindash Timotiydin, Kolossi shehiride turuwatqan muqeddes bendilerge, yeni sadiq qérindashlarga salam! Xuda Atimizdin méhir-shepquet we xatirjemlik silerge bolghay!

³⁻⁴ Biz Mesih Eysagha baghligghan étiquadinglar we barliq muqeddes bendilerge baghligghan muhebbitinglar toghruluq anglighandin kéyin, siler üçün dua qilghinimizda siler üçün ershlerde saqlaqliq ümid tüpeylidin Reb Eysa Mesihning Xuda-Atisigha üzlüksiz rehmet éytimiz; ⁵ Siler ilgiri bu ümid toghrisida xush xewerdiki heqiqet sözliri arqiliq anglighansiler; ⁶ bu xush xewer pütkül jahangha yétip kélip méwe béríp awumaqta, shundaqla silergimu yétip kélip, siler uni anglap Xudaning méhir-shepquitini heqiqeten bilip yetken birinchi kündin bashlap u silerdimu méwe béríp awup barmaqta; ⁷ siler xush xewerni söyümlük ishdishimiz Epafrastin ögengensiler; u yardimizde Mesihning sadiq xizmetchisidir; ⁸ u bizge silerning Rohta bolghan muhebbitinglarni ayan qildi. ⁹ Bu sewebtin bizmu buning toghrisida anglighan kündin bashlap siler üçün dua qilip iltija qilishni toxtatmiduq; tileydighinimiz shuki, Xudaning iradisi hertereplik danaliq we rohiy yorutulush bilen silerde toluq bildürülsun. ¹⁰ Shundaq bolghanda siler Rebge layiq halda herterepte Xudani xursen qilip, herqandaq güzel ishlarda méwe bergende, Xudani heqiqiy bilishinglar arqiliq ösüp yétilisiler; ¹¹⁻¹² bizni muqeddes bendilerning yoruqluqta bolghan mirasigha muyeler bolushqa layiq qilghan Atigha teshekkür éytip, Uning shan-shereplik qudriti boyiche hertereplik küch bilen her ishlarda shadliqqa tolup chidamliq we sewr-taqetlik bolushqa küchlendürülsiler. ¹³ U bizni qarangguluqning hökümraniqidin azad qilip, söygen Oghlining padishahliqigha yökkep qoydi; ¹⁴ Uningda hörlük-azadliqqa, yeni gunahlimizdin kechürümge muyeler bolduq. ¹⁵ U bolsa körünmes Xudaning süret-obrazidur, pütkül kai-

1:1-2 «Xuda Atimizdin méhir-shepquet we xatirjemlik silerge bolghay!» — bezi kona köchürmilerde: «Xuda Atimiz we Reb Eysa Mesihdin méhir-shepquet silerge bolghay!» dep xatirilengen.

1:1-2 Rim. 1:7; Gal. 1:3; Ef. 1:2; 1Pét. 1:2.

1:3-4 «Biz Mesih Eysagha baghligghan étiquadinglar we barliq muqeddes bendilerge baghligghan muhebbitinglar toghruluq anglighandin kéyin... Reb Eysa Mesihning XudaAtisigha üzlüksiz rehmet éytimiz;» — toluq ikki ayetning bashqa birxil terjimisi: «Reb Mesih Eysagha baghligghan étiquadinglar we barliq muqeddes bendilirige baghligghan muhebbitinglar toghruluq anglighandin kéyin, Reb Eysa Mesihning XudaAtisigha üzlüksiz rehmet éytimiz. Bu étiquad we muhebbitinglar siler üçün ershlerde saqlaqliq ümidtin barliqqa kelgen». Emma bizningche ümid étiquadidin emes, eksiche étiquad ümididin kélidu. Bizningche Pawlus ularning kélidighan bextini közlep uning üçün özi shadlinidu.

1:3-4 Ef. 1:15; Fil. 1:3; 1Tés. 1:2; 2Tés. 1:3.

1:5 1Pét. 1:4.

1:6 Mar. 4:8; Yuh. 15:16.

1:7 «siler xush xewerni söyümlük ishdishimiz Epafrastin ögengensiler» — «ishdishimiz» grék tilida «(Xudaning) qulluqidiki ishdishimiz» dégen uqumni bildüridu. Epafras Kolossidin kelgen (4:12-ayetni körüng). U Pawlus we xizmetdashlirigha yardem bergenliki üçün, Pawlus tekellup bilen uning yardimini Kolossidiki jamaetning yardimi dep qaraydu. Bezi kona köchürmilerde: «u silerning yardimiglarda Mesihning sadiq xizmetchisidir» déyilidu.

1:7 Kol. 4:12; Flm. 23.

1:8 «u bizge silerning rohta bolghan muhebbitinglarni ayan qildi» — «Roh» mushu yerde Xudaning Muqeddes Rohi.

1:9 1Kor. 1:5; Ef. 1:15.

1:10 Yar. 17:1; Yuh. 15:16; 1Kor. 7:20; Ef. 4:1; Fil. 1:27; 1Tés. 2:12.

1:13 «U bizni qarangguluqning hökümraniqidin azad qilip, söygen oghlining padishahliqigha yökkep qoydi» — «qarangguluqning hökümraniqi» jin-sheytanlarning ilkini körsitidu.

1:13 Mat. 3:17; 17:5; Ef. 2:4; 1Tés. 2:12; 2Pét. 1:17.

1:14 «Uningda hörlük-azadliqqa, yeni gunahlimizdin kechürümge muyeler bolduq» — «Uningda» mushu yerde «Mesihde» dégeni körsitidu.

1:14 Ros. 20:28; Ef. 1:7; Ibr. 9:14; 1Pét. 1:19.

«Kolossiliklarga»

nattiki tunjidur; ¹⁶ chunki Uningda barliq mewjudatlar, asmandiki bolsun, zémindiki bolsun, körünidighan bolsun, körünmes bolsun, meyli textler, xojayinlar, hökümranlıqlar, hoquqdarlar bolsun, barliq hemme Uning teripidin we Uning üçün yaritilghandur.

¹⁷ U hemmidin burundur, we hemme mewjudatlar Uningda bir-birige baghlinip turmaqta; ¹⁸ U yene tenning, yeni jamaetning béshidur; u bashlinishtur, ölgenlerdin tunji bolup tirilgüchidur; buningdiki meqset, Uning pütkül mewjudatlar ichide her jehettin eng üstün orunda turushi üçündür.

¹⁹ Chunki Xuda Özining mukemmel jewhirini Uningda turghuzushqa, ²⁰ we Uning arqiliq barliq mewjudatlarni Özi bilen epleshtürüşke layiq körgenidi, yeni, Uning kréstte tökülgen qéni arqiliq inaqliq élip kelgending kéyin, — U arqiliq meyli zéminda bolsun, ershlerde bolsun barliq mewjudatlarni Özi bilen epleshtürüşke layiq körgenidi; ²¹⁻²² we eslide rezil emelliringer tüpeylidin Özige yat qilinghan, könglünglarda dühmenlik bolghan silernimu, U Öz etlik ténide ölüm arqiliq Özige pak-muqeddes, eybtsiz we dagsiz hazir qilish üçün Özi bilen ep qilghan. ²³ (eger siler étiqadta ul sélinip mustehkem turup, xush xewerdiki ümidin néri qilinmisanglar); bu xush xewer pütkül asman astidiki kainatta jakarlanghan; menki Pawlus Uninggha xizmetchi qilindim.

²⁴ Emdi men siler üçün tartqan jपालirim üçün shadlinimen, we shuningdek Mesihning jपालirida kem bolghanlirini öz etlirimde Uning ténini, yeni jamaet üçün toluqlaymen; ²⁵ men jamaet üçün Xudaning söz-kalamigha emel qilish üçün Uning manga silerni dep tapshurghan ghojidarliq boyiche xizmetchi qilindim; ²⁶ bu söz-kalamidiki sir barliq esirlerdin we dewrlerdin yoshurun tutulghan, emma hazir muqeddes bendilirige ashkarilandi; ²⁷ chunki Xuda ulargha eller arisida emelge ashuruluwatqan bu sirning shereplik bayliqlirini bildürüşni xalidi; bu sir bolsa

1:15 «U bolsa körünmes Xudaning süret-obrazidur, pütkül kainattiki tunjidur» — grék tilida mushu yerdiki «tunji» adette «birinchi bolup tughulghan»ni körsitidu. Sözning toluq menisi töwendiki 16-17-ayette körüldü; Mesih: (1) pütün alem ichide birinchi orunda turidu; (2) we alemning hemmisidin burun bolghan; (3) alemge oxshash «yaritilghan» emes, belki esli Xuda Atisi bilen bille mewjut bolghan. Bu 16-20-ayetlerning meqsiti Mesihning ulughluqini körsitish üçündür.

1:15 Yar. 1:26; 2Kor. 4:4; Fil. 2:6; Ibr. 1:3; ; Kol. 3:10; Yaq. 3:9; Weh. 3:14.

1:16 Yar. 1:3; Zeb. 33:6; Yuh. 1:3; Ef. 3:9; Ibr. 1:2.

1:17 «U hemmidin burundur, we hemme mewjudatlar uningda bir-birige baghlinip turmaqta» — «U hemmidin burundur» dégen söz waqit teripidin hem ulughluq-muhimlik teripidimu éytilidu.

1:18 «U yene tenning, yeni jamaetning béshidur; u bashlinishtur, ölgenlerdin tunji bolup tirilgüchidur; buningdiki meqset, uning pütkül mewjudatlar ichide her jehettin eng üstün orunda turushi üçündür» — grék tilida mushu ayettiki «tunji» 15-ayettiki «tunji»gha oxshash sözdür; adette «birinchi bolup tughulghan»ni körsitidu.

1:18 1Kor. 15:20; Ef. 1:22; 4:15; 5:23; Weh. 1:5.

1:19 «Chunki Xuda Özining mukemmel jewhirini uningda turghuzushqa, ... 20 we Uning arqiliq ... Özi bilen epleshtürüşke...» — sözmüsöz terjime qilsaq: «Chunki (Xudaning) barliq mukemmel jewhirini uningda turushqa layiq körgen, (20) we Uning arqiliq ... Özi bilen epleshtürüşke...».

1:19 Yuh. 1:14,16; Kol. 2:9.

1:20 «Uning kréstte tökülgen qéni arqiliq» — Grék tilida «Uning kréstitidiki qan arqiliq».

1:20 Yesh. 9:6; Yuh. 16:33; Ros. 10:36; Rim. 5:1; 2Kor. 5:18; Ef. 2:14; 1Yuha. 4:10.

1:21-22 «...silernimu, U Öz etlik ténide ölüm arqiliq Özige pak-muqeddes, eybtsiz we dagsiz hazir qilish üçün Özi bilen ep qilghan...» — «Uning etlik ténini» Mesihning heqiqiy insan ikenlikini tekitleydu.

1:21-22 Luqa 1:75; Ef. 1:4; 5:27; 2Tim. 1:9; Tit. 2:12.

1:23 «eger siler étiqadta ul sélinip mustehkem turup, xush xewerdiki ümidin néri qilinmisanglar» — mushu sözler ademlerni nijatqa érishtürüşning shertini emes, belki ademlerde nijatning mewjut bolghanliqining addiy ispatini körsitidu.

1:23 Yuh. 15:6.

1:24 «Emdi men siler üçün tartqan jपालirim üçün shadlinimen, we shuningdek Mesihning jपालirida kem bolghanlirini öz etlirimde Uning ténini, yeni jamaet üçün toluqlaymen» — biz bu sirliq bayan üstide «qoshumche söz»imizde toxtilimiz.

1:24 Rim. 12:5; 1Kor. 12:27; 2Kor. 7:4; Ef. 3:13; 4:12; 5:23; Fil. 2:17; 2Tim. 2:10.

1:25 «men jamaet üçün Xudaning söz-kalamigha emel qilish üçün» — yaki «men söz-kalamini toluq jakarlash üçün» yaki «men söz-kalamini hemmige jakarlash üçün». Bizningche Pawlusning közde tutqini özining (we bashqilarning) «Injildiki sir»ni jakarlishi bilen jamaetning sani toluq bolup, jamaet Xudaning toluq wehiyisige muayesser bolidu we bu xush xewerning meqsiti emelge ashurulidu.

1:25 Rim. 16:25; Ef. 1:9; 3:9; 2Tim. 1:10; Tit. 1:3; 1Pét. 1:20.

1:26 Mat. 13:11.

«Kolossiliklarga»

shan-sherepke élip barghuchi ümid bolghan, silerde turuwatqan Mesihning Özidir...²⁸ Biz uni jar-karlaymiz, herbir ademni Mesihde kamaletke yetken halda Xuda aldida hazir qilish üçün barliq danaliq bilen herbir ademge jékileymiz, herbir ademge telim bérimiz.²⁹ Men shuninggha intilip, Uning wujudumda ishligini boyiche küresh qilib japa tartimen; Uning wujudumda ishligini derweqe tolimu zordur.

2¹ Chünki mende siler üçün, Laodikiyedikiler üçün, shuningdek didarimni körmigenlarning hemmisi üçün neqeder zor küreshning boluwatqanliqini silerge bilgüzmekchimen; ² kürishimning nishani, hemmeylenning méhir-muhebbette bir-birige baghlinip, qelblirining righbetlendürülüşhi, Xudaning sirini, yeni Mesihni chüshinishte we toluq bilishte bolghan ishench-xatirjemlikke érishishi üçündür; ³ chünki Uningda danaliqning we bilimning barliq bayliqliri yoshurunghandur.

⁴ Méning buni déyishim, héchkimning silerni qayil qilarliq siliq-sipaye gepliri bilen aldmasliqi üçündür; ⁵ chünki gerche ten jehetidin silerdin néri bolsammu, roh jehetidin men siler bilen billimen, silerning septe turuwatqinlarga we Mesihge baghligan étiqadning chingliqigha qarap shadlinimen. ⁶ Mesih, Reb Eysani qandaq qobul qilghan bolsanglar, shu halda Uningda ménginglar, ⁷ siler telim bérilgendek Uningda yiltiz tartip, étiqadning quruluwatqan halda, étiqadta xatirjem qilinip, rehmet éytishlar bilen tashqinlap turghuchi bolunglar; ⁸ héchkimning Mesih boyiche bolmighan, peylasopluq yaki bimene aldamchiliq bilen, insanlardin kelgen telimler, yeni bu dunyadiki «asasiy qaide-qanuniyetler» boyiche silerni öz oljisi qilib azdurmasliqi üçün hézi bolunglar; ⁹ chünki Uningda, yeni Mesihde, Xudaning barliq mukemmel jewhiri ten sheklide turidu; ¹⁰ we siler Uningda, yeni barliq hökümdarlarning hem hoquqdarlarning béshi Bolghuchida mukemmel-dursiler; ¹¹ siler Uningda ademning qolisiz bolghan sünnet bilen sünnet qilinghansiler; démek, Mesihning sünniti bilen gunahliq etke baghlanghan tendin xalas

1:27 «chünki Xuda ulargha eller arisida emelge ashuruwatqan bu sirning shereplik bayliqlirini bildürüşni xalidi» — «eller» bolsa «yat eller», «Yehudiy emesler»ni körsitidu.

1:27 2Kor. 2:14; 1Tim. 1:1.

1:29 «Men shuninggha intilip, Uning wujudumda ishligini boyiche küresh qilib japa tartimen; Uning wujudumda ishligini derweqe tolimu zordur» — «küresh» dégenlik grék tilida «agon» déyilidu. «Agon» toghruluq «Filippiyliqlargha»diki qoshumche söz»imizni körüng.

2:1 «shuningdek didarimni körmigenlarning hemmisi üçün...» — grék tilida: «shuningdek etning jehetide yüzumni körmigenlarning hemmisi üçün...». Shühbisizki, rosul jamaette roh jehetidin bir-birimizni tonushimiz mumkin, démekchi.

2:2 «kürishimning nishani, hemmeylenning méhir-muhebbette bir-birige baghlinip, qelblirining righbetlendürülüşhi, Xudaning sirini, yeni Mesihni chüshinishte we toluq bilishte bolghan ishench-xatirjemlikke érishishi üçündür» — démiseknu, bu «kürishim» rohiy jehettin, dua-tilawetler bilen her türlü jin-sheytanlar bilen qarishilistiki küresh, elwette.

2:2 Yesh. 53:11; Yer. 9:22; Yuh. 17:3; Fil. 3:8.

2:3 1Kor. 1:24.

2:4 Ef. 5:6; Kol. 2:18.

2:5 1Kor. 5:3; 14:40.

2:7 1Kor. 1:5; Ef. 3:17.

2:8 «héchkimning Mesih boyiche bolmighan, peylasopluq yaki bimene aldamchiliq bilen, insanlardin kelgen telimler, yeni bu dunyadiki «asasiy qaide-qanuniyetler» boyiche silerni öz oljisi qilib azdurmasliqi üçün hézi bolunglar» — «asasiy qaide-qanuniyetler» dégen muhim ibare toghrisida «qoshumche söz»imizni körüng.

2:8 Rim. 16:17; Ibr. 13:9.

2:10 «we siler Uningda, yeni barliq hökümdarlarning hem hoquqdarlarning béshi Bolghuchida mukemmeldursiler» — «siler Uningda ... mukemmeldursiler» dégen muhim ibare toghrisida «qoshumche söz»imizni körüng.

—«barliq hökümdarlar... hem hoquqdarlar...» — hem asmandiki hem zémindiki barliq hoquqqa ige bolghanlar.

2:10 Yuh. 1:16.

«Kolossiliklarga»

qilinghansiler; ¹² Uning bilan teng chömüldürülüşte depne qilinghansiler; siler yene Uni ölümdin tirildürgen Xudaning wujudunglarda ishleydighanliqigha ishench baghlash bilan Uning bilan teng tirilgensiler...

¹³ Emdi gerche itaetsizlikinglar we etliringlardiki sünnetsizlikinglar tüpeylidin ölgen bolsanglarmu, U silerni Mesih bilan bille janlandurdi; hemme itaetsizlikirimizni kechürüm qilip, ¹⁴ belgilimilerde öz ichige élinghan üstimizdin erz qilidighan, bizni eyibleydighan pütüklerni öchürüp tashlidi; U ularni bizdin néri qildi, kréstke mixlatquzdi. ¹⁵ U hökümdarlardin we hoquqdarlardin olja élip, kréstte ularni reswa qilip ularning üstidin tentene bilen ghelibe qildi.

¹⁶ Emdi héchkimning yémek-ichmek, héyt-bayramlar, «yéngi ay» yaki shabat künler jehetliride silerning üstünglardin höküm chiqirishigha yol qoymanglar; ¹⁷ bu ishlar bolsa bir kölengge, xalas; uning jismi bolsa Mesihningkidur!

¹⁸ Héchkimning silerni «kichik péilliq» we perishtilerge ibadet qilishqa dewet qilip in'aminglardin mehrum qilishigha yol qoymanglar; mushundaq kishiler gunahliq etliridiki oy-pikirliri bilen hakawurliship, körgen körünüşlerge ésilimalmaqtidur; ¹⁹ Ular «bash»ni ching tutqini yoqtur; lékin bashtin üge we singirlar arqiliq pütkül ten quwwetlinidu we bir-birige baghlinip, Xudadin kelgen awush bilen ashmaqta.

2:11 «siler uningda ademning qozisiz bolghan sünnet bilen sünnet qilinghansiler; démek, Mesihning sünniti bilen gunahliq etke baghlanghan tendin xalas qilinghansiler» — bu ayettiki sünnet ademning téni emes, belki roh-qelbididur, elwette. Démisekmu, «etik ten» dégen ibaride «et» dégen söz Injildiki alahide menide ishlatilidu, yeni insaniy gunahqa esir bolghan tabietni körsitidu.

— «Rimliklarga»diki «et» toghruluq «kirish söz»imizni körüng.

— «Mesihning sünniti» «Mesihning Özi qilidighan sünnet», yaki «Mesihning ölümi»ni körsitidu. Bu toghruluq «qoshumche sözimiz»ni körüng.

2:11 Qan. 10:16; Yer. 4:4; Rim. 2:29; Fil. 3:3.

2:12 «Uning bilan teng chömüldürülüşte depne qilinghansiler; siler yene Uni ölümdin tirildürgen Xudaning wujudunglarda ishleydighanliqigha ishench baghlash bilan uning bilan teng tirilgensiler» — bu ayettiki «chömüldürülüş» aldi bilen sugha chömüldürülüşni körsetkini bilen, u yene beribir «rohqa chömüldürülüş»nimu körsitidu. Yene yuqiriqi «sunnet» toghruluq «qoshumche sözimiz»ni körüng.

2:12 Rim. 6:4; Gal. 3:27; Ef. 1:19; 3:7.

2:13 «Emdi gerche itaetsizlikinglar we etliringlardiki sünnetsizlikinglar tüpeylidin ölgen bolsanglarmu,...» — «etliringlardiki sünnetsizlikinglar» ularning eslide (hemmimiz Mesihsiz bolghan waqtimizdikidek) öz «gunahliq et»imizge esir-qul bolghanliqimizni körsitidu.

2:13 Ef. 2:1.

2:14 «belgilimilerde öz ichige élinghan üstimizdin erz qilidighan, bizni eyibleydighan pütüklerni öchürüp tashlidi; u ularni bizdin néri qildi, kréstke mixlatquzdi» — bu intayin muhim ayet toghruluq yene «qoshumche sözimiz»ni körüng. Grék tilida «Uning kréstige mixlatquzdi».

2:15 «U hökümdarlardin we hoquqdarlardin olja élip, kréstte ularni reswa qilip ularning üstidin tentene bilen ghelibe qildi» — bu ayettiki «hökümdarlar we hoquqdarlar» bolsa jin-sheytanlar; Mesih ular din alghan olja bolsa Özige étiqad baghligan, eslide jin-sheytanlarning ilkide turghan bizlerni körsitidu, elwette! Bashqa birxil terjimisi «...hökümdarlarni... qoralsiz qilip...».

2:15 Yar. 3:15; Mat. 12:29; Luqa 11:22; Yuh. 12:31; 16:11.

2:16 Law. 11:2; 23:2; Rim. 14:2; Gal. 4:10.

2:17 «bu ishlar bolsa bir kölengge, xalas; uning jismi bolsa Mesihningkidur!» — «jismi» — démek, «kölenggüni yerge tashligan jism». Bu muhim ayet toghrisida «qoshumche söz»imizni körüng.

2:17 Ibr. 8:5; 10:1.

2:18 «Héchkimning silerni «kichik péilliq» we perishtilerge ibadet qilishqa dewet qilip in'aminglardin mehrum qilishigha yol qoymanglar...» — bashqa birxil terjimisi: «héchkimning... üstünglardin höküm chiqirishigha yol qoymanglar...». «Dewet qilip» dégen ibare «bu ishlardin söyünüp» dégen menisinimu öz ichige alidu. «mushundaq kishiler gunahliq etliridiki oy-pikirliri bilen...» — démek, oy-pikirliri Muqaddes Rohtin emes, belki öz gunahliq etliri teripidin bashquruldighandur. «körgen körünüşlerge ésilimalmaqtidur» — bezi kona tékistiki köchürmilerde «körmigen körünüşlerge ésilimalmaqtidur» déyilidu. Bizningche «körgen» dep oqush toghridur; bu kishiler körgen «körünüşler» özining xam xiyalliridin chiqqan, elwette.

2:18 Yer. 29:8; Mat. 24:4; Ef. 5:6; 2Tés. 2:3; 1Yuha. 4:1.

2:19 «Ular «bash»ni ching tutqini yoqtur. Lékin bashtin üge we singirlar arqiliq pütkül ten quwwetlinidu we bir-birige baghlinip, Xudadin kelgen awush bilen ashmaqta» — «bash» bolsa Mesihdur. Mesihning Öz téni bolghan jamaatning béshidur. «Ten» — jamaat.

«Kolossiliklarga»

²⁰⁻²¹ Eger Mesih bilan bu dunyadiki qaide-qanuniyetlarga nisbeten ölgan bolsanglar, némishqa (bu dunyada yashighanlardek) «Tutma!» «Tétima!» «Tegme!» dégendek belgilimilerga riaye qilisiler. ²² (bundaq belgilimiler ilkidiki nersilerning hemmisi istémal qilinish bilan yoqilidu)? Mushundaq belgilimiler peqet insannardin chiqqan kórsetmiler we telimlerden ibaret, xala s; ²³ ularda derweqe birxil pidaiylar che ibadet, kichik péilli we öz ténige qarita qattiq qolluq bolushni dewet qilish bolghachqa, ularda danaliqning kórünishi bar; emeliyette bunda danaliqning paydisi yoqtur — ular peqet ettiki heweslerge yol qoyidula, xalas..

«Yuqiridiki ishlargha intilip izdininglar»

3¹ Siler Mesih bilan teng tirildürülgen bolsanglar, emdi yuqiridiki ishlargha intilip izdininglar; Mesih shu yerde Xudaning ong yénida olturidu. ² Köngül-zéhninglarni yerdiki ishlargha emes, belki yuqiriqi ishlargha qoyunglar; ³ chünki siler ölgensiler, we hayatinglar Mesih bilan bille Xudada yoshurun turidu. ⁴ Emma hayatimiz bolghan Mesih ashkarilanghan chaghda, shuan siler uning bilen bille shan-sherepte ashkarilidighan bolisiler. ⁵ Shunga yerge tewe ishlarni qilghuchi herqandaq ezaliringlarni, yeni buzuqluq, napaklik, iplas héssiyatlar, rezil xahishlar we nepsaniyetchilik (u butpereslikke barawerdur)ni ölümgé mehküm qilinglar; ⁶ chünki bu ishlar tüpeylidin Xudaning ghezipi itaetsiz perzentlerge chüshidu. ⁷ Siler bular arisida yashighan waqtinglarda, bundaq ishlardimu mangghansiler. ⁸ Emma hazir siler mushularningmu hemmisini özünglardin séliwétinglar — yeni ghezep, qehr-sepra, yaman niyetler, töhmet, aghzinglardin chiqidighan iplas sözlernimu siliwétinglar. ⁹ Bir-biringlarga yalghan sözlimenglar; chünki siler kona ademni qilmishliri bilen séliwetkensiler, ¹⁰ we yéngi ademni kiygensiler; yéngi adem bolsa özini Yaratquchining süret-obrazi boyiche toluq bilishte daim yéngilimaqta; ¹¹ uningda héchqandaq yunanliq yaki Yehudiy, sünnetlik yaki sünnetsiz, yat mediniyetlik, Skit, qul yaki hörler mewjut emestur;

2:20-21 «Eger Mesih bilan bu dunyadiki qaide-qanuniyetlarga nisbeten ölgan bolsanglar...» — bu muhim ayet toghruluq «qoshumche söz»imizde toxtilimiz.

2:20-21 Gal. 4:9.

2:22 «bundaq belgilimiler ilkidiki nersilerning hemmisi istémal qilinish bilan yoqilidu» — démek «Tutma! Tétima! Tegme!» dégendek belgilimilerning hemmisi Xuda aldida eng muhim ish bolghan insanning ichki dunyasi bilan emes, belki yémek-ichmek qatarliqlar bilan munasiwetliktur.

2:22 Yesh. 29:13; Mat. 15:9; Tit. 1:14.

2:23 1Tim. 4:8; 5:23.

3:1 Ef. 1:20.

3:3 Rim. 6:2; 8:24; 2Kor. 5:7.

3:4 «emma hayatimiz bolghan Mesih ashkarilanghan chaghda, shuan siler uning bilen bille shan-sherepte ashkarilidighan bolisiler» — bu muhim ayet toghruluq «qoshumche söz»imizde toxtilimiz.

3:4 Fil. 3:21; 1Yuha. 3:2.

3:5 «yerge tewe bolghan ishlarni qilghuchi herqandaq ezaliringlar...» — esli grék tilida «yerge tewe bolghan ezaliringlar...». «yerge tewe» dégenning menisi «bu rezil dunyagha tewe» dégenliktur.

3:5 Rim. 7:5, 23; Ef. 4:22; 5:3, 5; 1Tés. 4:5.

3:6 «chünki bu ishlar tüpeylidin Xudaning ghezipi itaetsiz perzentlerge chüshidu» — «itaetsiz perzentler» dégen ibare insanning esli tüp tebitide itaetsizlikning barliqini, itaetsiz Adem'atining perzentliri ikenlikini kórsitidu. Lékin «itaetsiz perzentler» bolsa Xudaning shepiti bilan Xudaning Özining perzentlirige aylinidu (5, 7-ayetni kóring).

3:6 1Kor. 6:10; Gal. 5:19; Ef. 5:5; Weh. 22:15.

3:7 1Kor. 6:11; Ef. 2:1; Tit. 3:3.

3:8 Ef. 4:22; Ibr. 12:1; Yaq. 1:21; 1Pét. 2:1.

3:9 Ef. 4:25.

3:10 «we yéngi ademni kiygensiler; yéngi adem bolsa özini Yaratquchining süret-obrazi boyiche toluq bilishte daim yéngilimaqta» — «kona adem» (9-ayet) Adem'atidin miras qilinghan gunahkar hayatni kórsitidu; «yéngi adem» bolsa Mesihde bolghan yéngi hayatni kórsitidu.

3:10 Yar. 1:26; 5:1; 9:6; Rim. 6:4; 1Kor. 11:7; Kol. 1:15; Yaq. 3:9

«Kolossiliklarga»

belki Mesih hemmidur, we hemmididur...

¹² Shunga, Xudaning talliwalghanlirigha, pak-muqeddes we söyüngenlerge layiq, ademme ich aghritidighan baghirlarni, méhribanliq, kichik péilliqlik, möminlik we sewr-taqetlikni kiyiwélinglar; ¹³ bir-biringlarga yol qoyunglar, naraziliq ish bolsa bir-biringlarni kechürüm qilinglar; Mesih silerni qandaq kechürüm qilghan bolsa silermu shundaq qilinglar. ¹⁴ Mushu ishlarning üstige kamil birlikning rishtisi bolghan méhir-muhebbetni qoshup béringlar..

¹⁵ Mesihning xatirjemliki qelbinglarda höküm sürsun (siler bir ten bolup bu xatirjemlikte bolushqa chaqirilghan ikensiler) we shundaqla rehmet éytishlarda bolunglar..

¹⁶ Mesihning söz-kalamini özünglarda bayliq hasil qilip turghuzunglar, barliq danaliq bilen bir-biringlarga ögitinglar, jékilenglar, chin qelbinglarda zebur-neghmiler, medhiye küyliri we rohiy naxshilarni yangritip Xudani chirayliq medhiyilenglar; ¹⁷ we hemme ishlarda, söz bolsun, emel bolsun, hemmisini Reb Eysaning namida qilip, uning arqiliq XudaAtigha rehmet éytinglar.

ailidikilerga bolghan jékileshler

¹⁸ Siler ayallar, Rebde bolghan süpitinglarga layiq öz erliringlarga boysununglar; ¹⁹ siler erler, öz ayalliringlarga muhebbet körsitinglar; ulargha achchiq qilmanglar.

²⁰ Siler balilar, ata-ananglarga hemme ishlarda itaet qilinglar; chünki bundaq qilish Rebde bolghan güzel ishtur.

²¹ Siler atilar, baliliringlarning könglige azar bermenglar; undaq qilsanglar köngli yara bolidu.

²² Siler qullar, ettin bolghan xojayininglarga hemme ishta itaet qilinglar; peqet köz alidila xizmet qilip, insanlarni xush qilghuchi qullardin bolmanglar, belki Rebdin eyminip chin könglünglardin ish körünglar..

²³ Néme ishni qiliwatqan bolsanglar, uningda insanlar aldida emes, belki Reb aldida qilghandek jan-dil bilen uninggha ishlenglar; ²⁴ chünki mirasning in'amigha Rebdin muyeler qilinghanliqinglarni bilisiler; chünki siler Reb Mesihning ibadet-qulluqididursiler. ²⁵ Emma kim heqqa-

3:11 «uningda héchqandaq yunanliq yaki Yehudiy, sünnetlik yaki sünnetsiz, yat mediniyetlik, ... mewjut emestur» — «yat mediniyetlik» — grék tilida «saqalliq» déyilidu; chünki gréklar adette saqal qoymaytti. Bu söz adette grék yaki latin tilini söziyelmezdighanlarni körsitettti; adette gréklar we latinlar undaq kishilerni kemsitip «saqalliq» dégen sözni «yawayi ademler» dégen selbiy menide ishlitettti. «... yat mediniyetlik, Skit, qul yaki hörlér mewjut emestur; belki Mesih hemmidur, we hemmididur» — «Skitlar» adette Ottura Asiyadiki köchmen xelqing omumiy nami idi.

3:11 1Kor. 7:21,22; 12:13; Gal. 3:28; 5:6; 6:15.

3:12 «Shunga, Xudaning talliwalghanlirigha, pak-muqeddes we söyüngenlerge layiq ... kichik péilliqlik, möminlik we sewr-taqetlikni kiyiwélinglar» — Tewrat-Injilda «möminlik»ning «yuwashliq iman-ishench bilen» dégende alahide menisi bardur. Mömin adem özining hoquqliri yaki imtiyazlirini békitish üçün küresh qilmaydu; chünki u Xuda aldida iman bilen toghra mangghan bolsa, Xuda mushu ishlarni özige kapalet qilghan dep xatirjemlikte turidu. Bu söz toghruluq yene «qoshumche söz»imizni körüng.

3:12 Ef. 4:32; 6:11; 1Tés. 1:4.

3:13 Mat. 6:14; Mar. 11:25; Ef. 4:32.

3:14 «... kamil birlikning rishtisi bolghan méhir-muhebbetni qoshup béringlar» — yaki «... kamil rishte bolghan méhir-muhebbetni qoshup béringlar».

3:14 Yuh. 13:34; 15:12; Ef. 4:3; 5:2; Kol. 2:2; 1Tés. 4:9; 1Yuha. 3:23; 4:21.

3:15 «Mesihning xatirjemliki qelbinglarda höküm sürsun» — bu muhim söz toghruluq «qoshumche söz»imizni körüng.

3:16 «... chin qelbinglarda zebur-neghmiler, medhiye küyliri we rohiy naxshilarni yangritip Xudani chirayliq medhiyilenglar» — «zebur-neghmiler» belkim sazgha tengkesh qilinip éytildighan naxshilar; «medhiye küyliri» belkim sазsiz naxshilar; «rohiy naxshilar» belkim stixiyiliktin, özligidin, Muqeddes Rohning ilhami bilen éytilghan naxshilarni körsitidu («1Kor.» 14:15nimu körüng).

3:17 Ef. 5:20; 1Tés. 5:18.

3:18 Yar. 3:16; 1Kor. 14:34; Ef. 5:22; Tit. 2:5; 1Pét. 3:1.

3:19 Ef. 5:25.

3:20 Ef. 6:1.

3:22 «siler qullar, ettin bolghan xojayininglarga hemme ishta itaet qilinglar» — «ettin bolghan xojayininglar» dégini, yene «silerning ershte bolghan xojayininglarmu bar» dep puritidu.

3:22 Ef. 6:5; 1Tim. 6:1; Tit. 2:9; 1Pét. 2:18.

«Kolossiliklerge»

niyatsizlik qilsa qilgan heqqaniyatsizliqi öz bëshigha chüshidu; bu ishta héchqandaq yüz-xatire qilinish yoqtur.

4¹ Siler xojayinlar, qulliliringlarga adil we toghra muamile qilinglar; chünki ershte öz xojayininglarning barliqini bilisiler.

² Dua-tilawetke herqandaq waqitta bérilinglar, buningda rehmetler éytiship hoshyar turunglar;

³ shuning bilen biz üçünmu dua qilghaysilerki, Xuda bizge Mesihning sirini jakarlash üçün Öz sözige ishik achsun; men del sir üçün zenjirler bilen baghlanganmen; ⁴ shunga qilishqa téghshlikim boyiche, sirni ashkarilishimgha dua qilinglar.

⁵ Sirttikilerge nisbeten danaliq bilen ménginglar, pursetler chiqqanda köngül qoyup qoldin bermenglar... ⁶ Silerning gep-sözliringlar herdaim méhir-shepquet bilen bolsun, tuz bilen tétilsun; shuning bilen siler herbir ademge qandaq jawab bérishni bilisiler...

⁷ Söyümlük qérindash hem Rebde sadiq xizmetkar, ishdishimiz bolghan Tikikus silerge men toghruluq hemme ishlarni melum qilidu... ⁸ Men uni del mushu ish üçün yéninglarga ewetishim, silerning ehwalinglarni biliwélishi we shundaqla könglünglarga ilham-righbet bérishi üçündür. ⁹ Men özi silerdin bolghan, sadiq we söyümlük qérindishimiz Onésimusni uning bilen ewettim; ular silerge mushu yerdiki barliq ishlarni melum qilidu..

¹⁰ Türmidishim bolghan Aristarxus silerge salam yollaydu; Barnabasning newri inisi Markusmu shundaq (siler uning toghruluq tapshuruqlarni tapshuruwalinglar; u yéninglarga kelse, uni qobul qilinglar); ¹¹ Yustus dep atalghan Yeshuamu salam yollaydu. Xudaning padishahliqi üçün manga xizmetdash bolghan sünnet qilinghanlardin peqet mushular bardur; ular manga teselli bolghan..

¹² Silerdin bolghan, Mesih Eysaning quli Epafras silerge salam yollaydu; u silerning Xudaning pütkül iradiside mukemmel, kamaletke yétip ching turushunglar üçün herdaim siler üçün dualarda küresh qilidu... ¹³ Chünki men uninggha guwahchimenki, u siler üçün, Laodikiadikiler üçün we Xirapolistikiler üçünmu köp japa tartidu..

¹⁴ Söyümlük téwip bolghan Luqadin silerge salam, Démastinmu shundaq..

4:1 Ef. 6:9.

4:2 Luqa 18:1; Rim. 12:12; Ef. 6:18; 1Tés. 5:17.

4:3 Ef. 6:19; 2Tés. 3:1.

4:5 «Sirttikilerge nisbeten danaliq bilen ménginglar» — «sirttikiler» — Xudaning padishahliqining sirtida turghanlar, téxi étiaq qilmighanlarni körsitidu, elwette. «pursetler chiqqanda köngül qoyup qoldin bermenglar» — «pursetler» bolsa «sirttikilerge yaxshiliq körsitish, Xudaning sözini éytish, Mesihge guwahliq bérish qatarliq pursetler.

4:5 Ef. 5:15, 16.

4:6 «Silerning gep-sözliringlar herdaim méhir-shepquet bilen bolsun, tuz bilen tétilsun; shuning bilen siler herbir ademge qandaq jawab bérishni bilisiler» — «tuz bilen tétilsun» dégen jékilesh toghruluq «qoshumche söz»imizde toxtilimiz.

4:6 Mar. 9:50.

4:7 «söyümlük qérindash hem Rebde sadiq xizmetkar, ishdishimiz bolghan Tikikus» — «ishdash» grék tilida («Xudaning qulluqidiki ishdash» dégen uqumni bildüridu.

4:7 Ros. 20:4; Ef. 6:21; 2Tim. 4:12.

4:9 Flm. 10.

4:10 Ros. 15:37; 27:2; 2Tim. 4:11.

4:11 «Xudaning padishahliqi üçün manga xizmetdash bolghan sünnet qilinghanlardin peqet mushular bardur; ular manga teselli bolghan» — «sünnet qilinghanlar» — Yehudiylar. Démas we Luqa (14-ayette) «yat eller»din idi.

4:12 Kol. 1:7; Flm. 23.

4:13 «...u siler üçün, Laodikiadikiler üçün we Xirapolistikiler üçünmu köp japa tartidu» — bu «japa tartish» bolsa dualirida. Tékesttiki bashqa bir kona köchürimde: «...uning siler üçün, Laodikiadikiler üçün we Xirapolistikiler üçünmu köp qizghinliq bardur» déyilidu.

4:14 2Tim. 4:10,11

«Kolossiliklarga»

¹⁵ Laodikiadiki qérindashlarga bizdin salam, Nimfaga hem uning öyide yigilidighan jamaetkimu salam éytinglar.

¹⁶ Bu xet aranglarda oqulghandin kéyin, siler uni Laodikiyidiki jamaetimu oqutunglar, we Laodikiyedikilerga yazghan xetni silermu oqunglar; ¹⁷ we Arkippusqa: «Sen Rebde tapshuruwalghan xizmitingge, toluq emel qilishing üçün köngül qoyghin» — denglar.

¹⁸ Menki Pawlustin öz qolum bilen yazghan salam. Méning kishenlinip qamap qoyulghanliqimni eslenglar. Silerge méhir-shepquet bolghay!

4:15 «Nimfaga hem uning öyide yigilidighan jamaetkimu salam éytinglar» — Nimfa bir ayalning ismi idi. Tékestiki bezi kona köchürmilerde: «Nimfas» (erning ismi) déyilidu.

4:16 «Bu xet aranglarda oqulghandin kéyin, siler uni Laodikiyidiki jamaetimu oqutunglar, we Laodikiyedikilerga yazghan xetni silermu oqunglar» — mumkinchiligi barki, «Laodikiyedikilerga yazghan xet» esli Pawlusning «Efesusluqlargha» yazghan xétidir. «Efesusluqlargha»diki «kirish söz»imizni körüng.

4:18 «Menki Pawlustin öz qolum bilen yazghan salam» — démek, xetning bashqa yerliri katiqliq qilghan qérindishining qolida yézilghan. Pawlusning közliri ajiz bolushi mumkin («2Kor.» 12:6-10, «Gal.» 4:15). «Méning kishenlinip qamap qoyulghanliqimni eslenglar» — démek, dua-tilawetliringlarda eslenglar.

4:18 2Tés. 3:17; Ibr. 13:3.

Qoshumche söz

1:24 «Emdi men siler üçün tartqan japalirim üçün shadlinimen, we shuningdek Mesihning japalirida kem bolghanlirini öz etlimde Uning téni, yeni jamaet üçün toluqlaymen» (Pawlusning déginini)

Bu Injildiki eng sirliq ayetlerdin biri bolushi kérek. Biz «**Rebdir bolghan rehim-shepqaetke muyyesser bolghanliqimiz üçün**» (1Kor.» 7:25) bu ayet toghruluq pikirimizni otturigha qoyimiz.

Injildiki bashqa éniq telimlerden biz shübhisiz xewerdar qilinduqki, kechürüm qilinimiz üçün Mesih gunahlimizni Özige élip kütürüshi bilen tartqan japasi bir qétimdila tügep, qayta bolmaydighan bir ishtur. Bu heqiqet «Yuh.» 19:30, «Rim.» 6:10, «Ibr.» 7:27, 9:12, 10:10 we köp bashqa ayetlerde éniq bayan qilinidu. U shundaq qilip hemmimiz üçün Öz jénini pida qilip nijat aldi. Bu derdlik japalirining qaytilinishining hajiti yoqtur. Emma yuqiriqi 1:24-ayettin melumki, Mesihning «gunahimizni kütürüsh»ning japaliri bilen munasiwetsiz bolghan yene dawam qilidighan birxil japaliri bar.

Bu toghruluq rosul Pawlusning «Ef.» 3:13 we «Fil.» 3:10diki bayanliri toghrisidiki izahatlimiznimu körüng.

Biz mushu yerde «Fil.» 3:10diki sözler oghruluq «qoshumche söz»imizni qaytidin qeyt qilimiz:

—

«(a) Mesihning azab-oqubetliri insanning azad qilinishingining bedili bolghandek, azad qilinishing xewiri azab-oqubetler arqiliqmu tarqitilidu. Herkim Injildiki «Rosullarning paaliyetliri»ni oqusila buning heqiqet ikenlikini köreleydu (mundaq déginimiz, Xudaning xelqining hazir tartiwatqan azab-oqubetlirini Mesihning gunahni yuyushi üçün tartqan azab-oqubetliri bilen sélishturghuchilik bar, démekchi emesiz, elwette). Nijatning shérinlikini tétighan herqandaq adem öz ailisidikiliri, dost-buraderliri, öz élidikiliri hetta bashqa milletlarningmu bu bext-beriketlerge ige bolushini arzu qilsa, shu seweb tüpeylidin u herxil uqushmasliqlar, chetke qéqishlar we uningdin köp bashqa qiyin ishlargha yüzlinishke teyyar bolushi kérek; u yene öz ixtiyari bilen bu yolni tallishi kérek. Héch bolmighanda «**Mesih özini xush qilishni oylimighandek**» («Rim.» 15:3) öz zoqliri, xushluqliridin waz kéchishke teyyar bolushi kérek. Bu yolda, yeni Mesih mangghan yolda, Mesihning bashqilarni hayatqa érishtürüsh üçün özini pida qilghan yolda mangghanlar üçünmu Mesih bilen bille bolghan birxil alahide ortaqliq yaki sirdash-hemdemlik bar. «Kol.» 1:24-25-ayetlerde bu xil ortaqliq körsitilidu, we shuning bilen bir waqitta töwendiki yene bir menini öz ichige alidu, dep ishinimiz.

(e) Mesih öz jamaiti üçün dua qilghanda («Rim.» 8:34) u biz üçün azablinidu; chünki bizde herqandaq ishenchsizlik, exmiqanilik yaki itaetsizlik bar bolsa, bu uninggha we Muqeddes Rohqa azar béridu («Ef.» 4:30). Biz téxi Mesihni tonumighan waqitlimizdimu Uning biz üçün dua-tilawetliri bolghan bolushi mumkin. Meyli jamaet üçün bolsun, yaki ishenmigüchiler üçün bolsun mushundaq dua-tilawetlarning azabi bolidu. Xudagha Rohta yéqinlashqanlar, bolupmu dua-tilawetlerde köp bolghanlar Mesihning mushu azabirigha sirdash bolmay qalmaydu, shundaqla özlirimu azablanmay qalmaydu. «Yar.» 18:17ni körüng. Shu yerde Xuda Ibrahimni Özige Özining Sodom we Gomorra sheherliri üstidin azablanghanliqi toghruluq sirdash qilidu: — «**Sodom bilen Gomorra toghrisidiki dad-peryad nahayiti küchlük, ularning**

«Kolossiliklarga»

gunahi intayin éghir» (20). Ibrahimning bu sözler wejidin qilghan duasini körüng («Yar.» 18:17-33)».

Shuning bilen qaytidin bu ayetni köreyli: **«Emdi men siler üçün tartqan japalirim üçün shadlinimen, we shuningdek Mesihning japalirida kem bolghanlirini öz etlirimde uning téni, yeni jamaet üçün toluqlaymen».**

Buningdin, herbir dewrde Mesihning téni bolghan jamaette melum derijide japalar bolushi kérek, dep xulase qilimiz. Bu japalarning bolushi: (1) Xuda talliwalghan barliq muqeddes bendiliri jamaetke qoshulushi üçün; (2) Jamaetning kamaletke yétishi, Xudaning toluq bext-beriketlirige hem wehiylirige muyesser bolushi üçündür. Mushundaq japalargha Pawlus bizge ülgé bolup körsetkendek, ademler toluq ixtiyari we shad-xuramliq bilen yüzlinishi kérek. «2Tim.» 2:10ni körüng: **«Emdi shu sewebtin, men Xuda tallighan bendilerning Mesih Eysada bolghan nijatqa menggülük shan-sherep bilen érishishi üçün hemme ishqa berdashliq bérimen».**

«1Yuh.» 3:16 **«Biz shuning bilen méhir-muhebbetning néme ikenlikini bilimizki, U (Mesih) biz üçün Öz jénini pida qildi we bizmu qérindashlirimiz üçün öz jénimizni pida qilishqa qerzdardurmiz».** Bu ayetlerdin «japa-ziyankeshlikni izdishimiz kérek» yaki «japa-ziyankeshlikni tilishimiz kérek» dégen xulasige kelmeymiz; belki Mesih bizge ögetkendek: **«Bizni rezilliktin qutquzghaysen, sinaqqa uchratquzmighaysen»** dep dua qilishimiz kérektur.

«Derweqe, Mesih Eysada ixlasmen yashimaqchi bolghanlarning hemmisi ziyankeshlikke uchraydu» («1Tim.» 2:13). Xudaning aldida heqqaniy hayatni ötküzüshni xalaydighan kishilerning bolsa, japa-ziyankeshlik izdep-sorimayla béshigha chüshidu! Chüshsila, obdan méwisi bar bolidu dep bilip sewr-taqetlik, shad-xuramliq bilen uni qobul qilayli!

«Emdi men siler üçün tartqan japalirim üçün shadlinimen, we shuningdek Mesihning japalirida kem bolghanlirini öz etlirimde uning téni, yeni jamaet üçün toluqlaymen».

2:8, 20 Bu dunyadiki «asasiy qaide-qanuniyetler» — ular zadi néme?

Grék tilida bu «stoixéa» dégen söz bilen ipadilinidu. «stoixéa»ning asas menisi «sizimlar» dégenliktur. Bu söz «Ibr.» 5:12de «prinsiplar» dégen menide, we «2Pét.» 3:10, 12de «alemning asasiy amilliri» dégen menide ishilitilidu. «Gal.» 4:3, 9da «Kolossiliklarga» 2:8, 12de «asasiy qaide-qanuniyetler» dégenge oxshaydighan menide ishilitilidu. Grék pelsepesidiki bezi sistémilar, bolupmu «Stoicism» boyiche, pütkül alem melum «sizimlar» teripidin bashqurulidu; bu jehetler jonggudiki «dawjyaw dini»gha intayin oxshap kétidu. Bundaq pelsepe boyiche, ronaq turmush ötküzüsh üçün ademler mushu «sizimlar»ni bilishi yaki sézishi kérek andin bu sizimlarga maslishop yürüshi kérektur. Emeliyette jahandiki barliq el-milletler özliri üçün bir «sizimlik» sistémini, yeni diniy sistéma ichide yaki uning sirtida bolghan özige xas qaide-yosunlarni tereqqiy qildurup keldi. Etrapimizda mushularning tesirliri körünmekte; shunche köp addiy ishlar «yaman bolidu» déyilmekte; her yerde bir-birige oxshimaydighan mushundaq qaide-yosunlarning ayighi yoqtur. Insanning wujudi birer qorqunchning yiltizi, bir «igisizlik» yaki «himayisizlik»ning qandaqtur bir sézimi tüpeylidin mushundaq «qaide-yosunlar»ni asanla qobul qiliwalidu. Bezi waqitlarda «qaide-yosunlar» melum bir diniy sistémiliq qaide-yosunlar bilen almashturulidu; andin xelq «dindin sirt» bolghan bir türkümlük qaidilerni «xurapiylik» dep ataydu. Emma emeliyette barliq mushundaq qaide-yosunlarni rosul Pawlus

«Kolossiliklerge»

«Gal.» 4:9da «tilemchilikke ait» erzimes nersiler dep békitken. Gunahqa patqan ademlarning rohida wijdanning alliqandaq izliri yaki sarqindiliri qélip qalghan bolsa, shu qaide-yosunlar melum jehetlerde shularni kücheytidu; emma axir bérip ular peqet gunahqa pétip ketken bichare insaniyetning öz rohiy yalingachliqini yépiwélish üçün ishliqidighan jul-jul yamaqlarla bolidu, xalas. Insan qelbining barliq mohtajliridin birdinbir chiqalighuchi, Xudaning nijati bolghan Mesih Özidur. Mesih bilen kiygüzülgüchige héchqandaq tiltumarlar yaki héchqandaq «yaman bolidu» dégen qaide-yosunlar kérek emes; mushundaq nersiler Hemmige Qadir Xuda aldida nepretlik we Uning méhir-muhebbige ahanet chaplashtin ibaret bolidu.

«Qaide-yosunlar» toghruluq éytqinimizning sirtida turghan peqet birla misal bar. U bolsa Xuda Özi Israil xelqige tapshurghan qanunlar hem belgilimilerdur; bu qanun-belgilimiler Öz güzel nishanigha yétip, hazir emeldin qalduruldi; adem Mesih bilen bir qilinghaniken, undaqta özlrinde heqqaniyliqni izdeydighan, Xudaning barliq yollarida méngishqa intilidighan yéngi bir hayat bardur; Xudaning xahishliri we meqset-muddialiri shundaq ademning wujudining qat-qatlrinda pütüklüktur. Biz mushu dunyadiki «tilemchilikke ait» bolghan «**«asasiy qaide-qanuniyetlerge nisbeten ölgenmiz; némishqa ularda yene yashawérimiz?»**».

«Eger Mesih bilen bu dunyadiki qaide-qanuniyetlerge nisbeten ölgen bolsanglar, némishqa (bu dunyada yashighanlardek) «Tutma!» «Tétima!» «Tegmel!» dégendek belgilimilerge riaye qilisiler?» (2:20)

2:10 «Siler Uningda mukemmeldursiler»

Bu ajayip bayan Pawlusning: «**Héchkimning Mesih boyiche bolmighan, peylasopluq yaki bimene aldamchiliq bilen, insanlardin kelgen telimler, yeni bu dunyadiki «asasiy qaide-qanuniyetler» boyiche silerni öz oljisi qilip azdurmasliqi üçün hézi bolunglar**» (8) dégen sözlirining axirida qilinidu, we shundaqla bu sözlirining asasiy sewebini bayan qilidu. Xudada bolghan barliq hemme bolsa Mesihde turidu; Xudaning hemme barliqi Mesihde ezeldin bolghan we hemishe bolidu. Bizmu «Uningda» (yeni Mesihde) bolsaq emdi Xudaning barliq mukemmel jewhirimu oxshashla bizningki bolidu. Shundaq bolghanda pelsepe yaki «alahide danaliq» bizge qandaqmu «artuq» bir némini teminliyelisun? Pawlusning bu mektupining bezi yerliride éytqan sözliridin qarighanda, Kolossi shehiri etrapida yürüwatqan mushundaq «pelsepichiler»ning jamaetke yetküzgen ézitquluqi az emes idi. 18-ayettin qarighanda shularning dégenliri belkim mundaq: «... Durus, silerning Eysa Mesihke bolghan étiqadinglar intayin yaxshi, Uninggha ibadet qilish toghridur. Emma intayin imtiyazliq kishiler bolghan bizlerge nirnechche alahide alamet körünüşlermu keldi! Biz bezibir mexpiy belgilimilerge boysunushumiz bilen bizde alahide yoshurun bilim bardur; bashqa addiy kishiler uninggha héch nésiwe bolalmaydu. Bizge alahide tonush bolghan perishtilerge siler biz bilen bille sejde qilsanglar, silermu bu «alahide belgilimiler»ge boysunsanglar, emdi silermu bu bilimge ige bolisiler, silerde téximu bext-beriketler, téximu köp küch-qudret bolidu...» wehakazalar, wehakazalar...

Ademler Mesihning «hemmidin üstünlüki»ge étibar bermise mushundaq exmiqanilikni qobul qilishi mumkin. Chünki Pawlus déginidek, U hemmining «Bash»idur — peqet jamaetningkila emes, belki Xudaning menggülük békitmisi bilen pütkül alem (jümlidin mushu atalmish «alahide perishtiler»)gimu bashtur. U: «Séning bash bilen biwasite munasiwiting bar

«Kolossiliklarga»

bolsa, némishqa töwen turidighan melum bashqa birsi bilen bolghan qandaqtur bir munasiwet özümge «artuq» birnémini béridu, dep oylaysen? Eksiche mushundaq oy-xiyallaring Bash Bolghuchining Özige birxil ahanet hésablanmamdu? Emeliyette, séning diqqiting, oy-zéhning Uningdin we hemme ishlarni toghrilighan ulugh qurbanliqidin ayrilghan bolsa, sen derweqe héch payda almay, eksiche ziyani tartquchi bolup qalisen!» dégendek bolidu.

2:11 «Mesihning sünniti»

«Siler Uningda (Mesihde) **ademning qolisiz bolghan sünnet bilen sünnet qilinghansiler; démek, Mesihning sünniti bilen gunahliq etke baghlanghan tendin xalas qilinghansiler**»

Bu ayettiki «**ademning qolisiz bolghan sünnet**» bolsa ademning etliride bolghan sünnet emes, belki ademning roh-qelbini tende bolghan gunahning ölüm élip kélidighan kona qanuniyitidin «késip üzüş»tin ibarettur. Bu toghruluq «Ezakiyal» hem «Filippiliqlargha»diki «qoshumche söz»imizde bayan qilinghan «sünnetning rohiy ehmiyiti» toghruluq izahatlarni körüng. Shu yerlerde éytqinimizni yéghinchaqlighanda, jismani sünnet Xuda teripidin rohiy sünnetning «bésharetlik kölengisi» bolush üçün belgilengendur. Adem bu dunyadiki barliq nepsaniyetchilik we yaman heweslerdin «késip üzülgen» bolup, u heqiqeten Mesihge qarap-tayinip yashap, Xudagha Öz Rohi arqiliq ibadet qilidu — mana bu rohiy sünnetning netijisidir. Mundaq adem hazir qelbide we rohida «Xudaning adimi»dur — rohiy sünnet qilinghan bolsa, jismani sünnet kérek emestur.

Emdi rosulning «**Mesihning sünniti**» arqiliq rohiy sünnet qobul qilimiz, déginining menisi néme? «**Mesihning sünniti**» dégen néme?

Mushu yerdiki «Mesihning sünniti» Musa peyghember arqiliq chüshürülgen Tewrat-qanunda békitilgini boyiche Mesih Eysaning qilinghan jismani sünneti emes. Mesihning bu sünniti barliq Yehudiy oghul bowaqlarningkige oxshash sekkiz künlük bolghanda qilinghanidi. Izahatta éytqinimizdek, «Mesihning sünniti»ning mundaq ikki xil menisi bolush mumkinchiligi bar: —

(1) «Mesih teripidin qilinghan sünnet». Bu éhtimalgha yéqin bolghan bir chüshenche. «rohiy sünnet» derweqe peqet Mesih teripidinla qilinishi mumkin, dégen heqiqettur. Oqurmenler bu chüshenche boyiche ayetni chüshense Mesih toghruluq bolghan telimat jehetide héchqandaq azdurulush bolmaydu, shundaqla umumiy heqiqet jehetide ziyani bolmaydu.

(2) Shundaq bolsimu, özimizning pikrimiz shuki, «Mesihning sünniti» dégen söz, bizge nijat yetküzgen Uning krésti we ölümünü körsitidu. Grék tilida «sünnet» «etrapini késilgen» dégen söz bilen ipadilinidu, bizningche mushu yerde Daniyal peyghemberning: («Dan.» 9:27) «**Bu atmish ikki «yette waqit» mezgili ötkendin kéyin Mesih üzüp tashlinidu** (öltürülidu), **Uningda héchnerse qalmaydu**» dégen bisharitige baghlanghan, dep qaraymiz.

Bundaq «késilish» peqet Uning jéni emes, belki Uning shexsining gunahirimizni Özige élip XudaAtisining huzuridin üzülüşünü körsitidu, dep qaraymiz. Biz bashqa bir kitabchidin söz alsaq: —

«Kolossiliklerge»

«Bu «kalam» — yeni Mesih, gunahkar adamlarning ornida eyiblinish uchün, Özini kréстке (dargha) mixlitip ölüshke tutup bergen. U gunahsiz, mukemmel adem bolup, cheklik waqit ichide burunqi we kéyinki hemme adamlarning barliq gunahlarini üstige alghan, U bizning ornimizda Xudaning gunah üstige tökmekchi bolghan ghezepk jazalarini qobul qilghan. Gunahning jazasi — Xudadin ayrilishtur. Shuning bilen Uning rohi Xudadin üch saetlik ayrilghan. Shu üch saetning eng axirqi minutlirida: —«**Eysa yuqiri awaz bilen: «Éli, éli, lema sawaqatni?» yeni «Xudayim, Xudayim, Méni némishqa tashliwetting?» dep qattiq nida qildi**» («Mat.» 27:46, «Mar.» 15:24)

Démek, U dunyadiki milyonlghan adamlarning menggülük dozax azablarini (dozax — Xudadin ayriwétilishtin ibaret) cheklikla waqit ichide béshidin ötküzüp, barliq bedelni töliwetenken. Xuda mana mushu wasitisi bilen birla waqitta, hem Özining adilliqini qanaatlendürgen hem herbir ademni Özining rehimdillikige menggülük érisheleydighan qilghan. Xuda Öz Kalami bolghan Mesihning mukemmel qurbanliqini qobul qilghan».

Bundaq chüshenche bizning Mesihning ölümide we tirilishide Uning bilen bir qilinghanliqimizni körsitidighan, töwendiki ayet bilen obdan maslishidu: —

2:12

«**Shuning bilen teng chömüldürülüshte depne qilinghansiler; siler yene Uni ölümün tirildürgen Xudaning wujudunglarda ishleydighanliqigha ishench baghlash bilen Uning bilen teng tirilgansiler**».

«Chömüldürülüş» toghruluq

«Chömüldürülüş» toghruluq «Efesusluqlargha»diki «qoshumche söz»imizni körüng. Ishimizki, «chömüldürülüş», yeni sugha chömüldürülüş, Xuda insangha békitken «Muqeddes Rohning hayatigha» teshna-tilek yoludur. Démek, chömüldürülüşning özi ademni qutquzmaydu; lékin u arqiliq biz Xudaning Muqeddes Rohigha chömüldürülüşke, menggülük hayatigha toldurulushqa bolghan teshna-tilikimizni Xuda aldida bildüreleyimiz. «Rosullarning Paaliyetliri», 2:38-42ni körüng. Sugha chömüldürülginimizde töwendiki ishlar bolushi kérek: —

(1) Biz yurt aldida, jamaet aldida, pütkül alemdeki perishtiler we barliq jin-sheytanlar aldida we Xudaning Özining aldida özimizning Mesihke baghlanghan étiqadimizni ochuq ipadileymiz we étirap qilimiz.

(2) Eysa Mesihning ölümünü gunahimizning kechürüm qilinushining birdinbir yoli dep étirap qilimiz.

(3) Biz uning arqiliq towa qilishimizni ipadileymiz. «Kona hayat»imizning Xuda aldiki erzimeslikini, «depne qilish»i kéreklikini étirap qilimiz (démek, chömüldürülüş «kona men»ning depne murasimidur).

(4) Xudaning «yéngi hayat» toghruluq wedisige qarap, ishench bilen Xudadin bizge yéngi hayat, yeni menggülük hayat élip kélidighan Muqeddes Rohingni teqdim qilghaysen dep jiddiy iltija qilimiz.

(5) Biz chömüldürülüşni jamaetning melum bir ezasining qolida qobul qilghinimizda, Xudaning Öz jamaitige munasiwetliklikimiz, shundaqla jamaetning bir-birige mohtajliqini we bir-birige boysunush kéreklikini étirap qilimiz.

«Kolossiliklarga»

2:14

«Belgilimilerde öz ichige élinghan üstimizdin erz qilidighan, bizni eyibleydighan pütüklerni öchürüp tashlidi; U ularni bizdin néri qildi, kréstke mixlatquzdi».

Pawlus bu ajayib ayetlerde (10-15) Mesihning Öz xelqi üçün kréstte mixlinip ada qilghanlirining barliqini bir-birlep tehliil qilidu. Mushu yerde oqurmenlarning birinchi soali «Bu «belgilimilerde öz ichige élinghan üstimizdin erz qilidighan, bizni eyibleydighan pütüklär» dégen néme?» bolushi mumkin.

Grék tilidiki «pütüklär» dégeni ipadiligen «xéirgrafon» dégen söz esli «qerzname» dégen menini bildüridu. U tilgha alghan «belgilimiler» bolsa shübhisizki, Tewrat qanunidiki köp tereplimilik belgilimilerdur. Adette Pawlus bu belgilimilerni körsetkinide, peqet Yehudiylargha qaratilghanlarni közde tutidu; emma mushu yerde «belgilimiler» shübhisizki, «Rim.» 8:4de bayan qilinghan «**qanundiki heqqaniy telepler**» dep atalghan emrlerni öz ichige alidu. Bu belgilimiler köpligen gunahirimizni pash qilip, bizni noqup erz qilghuchi qoldek, yaki bolmisa bizni sanjishqa teyyarlanghan qilich, yaki tégishlik bolghan ölüm jazasini békitishke teyyarlanghan mixlardek turidu. Emma buning ornida Mesih bu erz qilghuchi mixlardek belgilimilerni Öz shexsige qaritip, bularning jazasini Özige qaratti. Bu jazani U Özi kötürdi; we shundaq qilip bu belgilimiler «kréstke mixlanghan» halda qaldi — ularning jaza küchliri tügep boldi, ularda étiqad qilghuchi bizlerge héchqandaq erzler qalmidi. Hemdusana!

Rim impériyesidiki kona bir adet boyiche, qerz töligendin kéyin, qerzname üstige grék herpi «xay»ning chong yézilishi (X) sizilatti. Oqurmenlerge éniqki, bu herp krést sheklide idi. Mesih herbirimizni dozaxqa ewetidighan qerznamini jijap tashlighandur!

2:15

«U hökümdarlardin we hoquqdarlardin olja élip, kréstte ularni reswa qilip ularning üstidin tentene bilen ghelibe qildi».

Mesih bu yaman rohlar bolghan hökümdarlardin némini «olja» alghan dep sorisاق, jawab shübhisizki, «Özige étiqad baghlighuchilarni olja alghan». Chünki Uninggha étiqad baghlighinimizda herqandaq yaman rohlarning xojayinliqidin yaki Sheytanning ilkidin qutulimiz. Özini Mesihge tapshurghan herbir kishining jin-sheytanlardin qorqushining héchqandaq hajiti yoqtur we shundaqla u «yaman rohlarni renjitemey ular razi qilinsun» dégendek tügimes ishlardin xalas boldi. Xuda bizni Öz padishahliqigha yötkep Özi bizge igidarchiliq qilidu. Shuning bilen biz yaman rohlarning ilkidin pütünley qutulduq. Xudagha boysunup yürsek rezil bolghuchi bizge tégelmeydu; u bizge hujum qilsa uning bilen qarshilishish hoquqimiz bolidu; chünki ghalibiyetni Mesih alliqachan qazandi!

Biz Mesihning kréstke mixlinishini Sheytanning qutritishliri we ézitquluqi bilen insanlar (satqun Yehuda Ishqariot, Yehudiy bash kahinlar, Rimliq waliy Pilatus we Rimliq leshkerler) teripidin yürgüzülgen dep chüshinimiz. Yaman rohlarning meqsiti shübhisizki, Mesihni yoqitishtin ibaret idi; emma ish ularning oylichinidek chiqmidi («1Kor.» 2:8ni körüng). Uni kréstte yoqitishining ornida, eksiche ular peqetla Xudaning menggülük meqset-muddialirini ada qilip, Mesihni pütkül insaniyetning gunahirini toluq kötürgüchi qildi, xalas. Mesihning ölümide bolghan ghalibiyeti Uning tirilishi bilen ispatlinidu; shuningdek yaman rohlarning ghelilibilik tentenisining ornigha, eksiche ularning Xudagha qarshi isyan kötürgenliki, Xudaning

«Kolossiliklarga»

méhrige ishenmeslikide bolghan exmiqaniliki ochuq reswa qilinip, ularning olja-igilikliri (yeni, ishengen bizler) tartiwélindi.

2:17 «Kölenge we jisim»

«Bu ishlar bolsa bir kölenge, xalas; uning jismi bolsa Mesihningkidur!»

Bu körünüshte addiy bolghan bayanda telimatning shunche zor bayliqliri bizge ayan qilinip échip bérildi! Bu ish üstide estayidil oylanghuchi üçhün Mesihning shunche köp sherepliri ayan qilinidu!

Bu bayandin körimizki, Tewrattiki barliq belgilimiler qanchilik inchiqe bolushidin qet'iynezer, ularning herbir tepsilatli Mesihni, Uning shan-shereplirini, Uning qurbanliqini, Uning bolidighan xelq-jamaitini, Uning qilidighan barliq ishlerini körsitidighan bixil bésharetin ibarettur. Sehiqe cheklimesi bolghachqa, mushu yerde inchiqilep tehli qilalmiduq. Shühhisizki, bu belgilimilerning köp tepsilatliirining ehmiyiti deslepte müjmel körünidu; emma ularning herbiri üstide iman-ishench we estayidilliq bilen izdengüchiler üçhün axiri ularning bésharetlik, sirliq ehmiyetli köp jehetlerde échip bérilidu, dep ishinimiz.

Bu ishlargha misal bilen xulase qilayli. Ailingizge uzundin béri yar-yölek bolup kelgen emma siler körüp baqmighan, shirem tughqiningiz bolghan méhriban bir taghingiz bar dep éytayluq. Bu taghingizning yüksek abruyi we namidin paydilinsh üçhün uning salahiytige kiriwalghan köp düshmenliri bar bolidu. Shunga aldamchiliqning aldini élish we uning bilen körüshkende tonuwélish üçhün u ressamgha özining resimini sizdurup silerge ewitidu. Shühhisizki, bu resim öyingizde hörmetlik orunda ésiqliq turidu; siler taghanglar kelse héchqandaq xataliq bolmisun dep uninggha pat-pat qaraysiler; we yene belkim uning bilen didarlishishqa, köp iltipatliri üçhün rehmet éytish küning kelishige teshna bolup uning yoligha telmürüp qaraysiler. Bu intizar bolghan kün yétip kélip, taghanglar siler bilen bille turghanda, bu resim peqet ikkilemchi rol oynaydu, xalas; shühhisizki, siler resimni yene etiwarlaysiler, emma uning hazir kériki bolmaydu. «Mesihning resimi» bolghan Tewrattiki belgilimiler buninggha oxshastur. Biz yéngi ehdingin jewhiride yashighan bolsaq, qelbimizge Mesihning muhebbiti yétip, gunahning ilkin qutquzghanda, belgilimiler kéreksiz bolup qalidu. Biz belgilimilerning söyümlük Mesihimizni shunche yaxshi eks ettürüp U toghruluq bésharet bergenliki üstide chongqur oylishimiz mumkin, elwette; emma hazir bu Shexsning Özi biz bilen billidur!

Shunga Pawlus shuni éytiduki, Mesihni qobul qilghan herkimning Tewrattiki belgilimilerge hajiti yoqtur; u alliqachan pak-muqeddes we muhebbetlik hayat ötküzüshke bashlighandur.

3:4

«Emma hayatimiz bolghan Mesih ashkarilanghan chaghda, shuan siler Uning bilen bille shan-sherepte ashkarilidighan bolisiler»

Rosul Pawlusning bu bayani Mesih bu zémingha qaytip kelgende yüz bérighan ishlarning qisqa bir yighindisidur.

Biz Muqeddes Kitabtiki bu toghruluq bezi bashqa bayanlarga bolghan chüshenchimiz boyiche bolidighan ishlarning tertipi belkim töwendikidek bolidu: —

«Kolossiliklarga»

(1) Mesih asmandin zémingha chüshüshge bashlighinida, u zor awazda Xudaning zéminda turuwatqan barliq muqeddes bendilirini Özige charqiridu; Uning bu qattiq tovlashi bilen Mesihde ölgen kishiler tirildürüldü we zéminda tirik qalghan ishengüchiler bilen birlikte Mesih bilen uchrishishqa hawagha uchurulidu («1Tés.» 4:16).

(2) Bu uchrishishta muqeddes bendilerning barliq qilghanliri «Mesihning soraq texti»ning aldida ölchemlinip bahalinidu («2Kor.» 5:10)

(3) Ishengüchilerning herbiri öz közi bilen Mesihni körgende, ich-wujudida Uninggha oxshash mukemmel peziletlik, muhebbetlik, pak-muqeddes bolushqa pütünley özgertilidu. Ichidiki barliq gunahliri menggü arqida qalidu. Bundaq özgertilish otta tawlinishqa oxshighini bilen, bu ot ajayib tilsimat bir ot, yeni Eysa Mesihning muhebbetlik oti bolidu; uningda héchqandaq gunahning qélishi mumkin emes («Pend.» 20:8 «**Padishah adalet textide olturghanda, hemme yamanliqni közi bilen qoghlaydu**»).

Shu chaghda ishengüchilerning sirtqi qiyapiti, tirilishte qandaq tengge ige bolidighanliqi bolsa, bu téxi bir sirdur. Pawlus mushu yerde qiyapiti intayin shan-shereplik, yaki «shan-sherepte» bolidu, deydu («1Kor.» 15:21-23, 35-38, «1Yuh.»3:2-3nimu körüng).

(4) Gerche Xudaning milyonlighan xelqi we ularning barliq ömürlük ishliri bu weqege munasiwetlik bolsimu, bu dunyadiki waqitqa nisbeten bu ishlarning hemmisi «bir deqiqide, közni yumup achquche» yüz béridu («1Kor.» 15:52).

(5) Mesih andin Öz xelqini bille élip yer yüzige qaytip chüshidu. Uning shan-sheripi ulardimu körünüdu, Uning ularda bolghan shan-sheripi tüpeylidin pütkül jahan Uninggha ibadet qilidu («2Tés.» 1:7-10ni we Pawlusning mushu 3:4-ayettiki sözni körüng).

(6) Israillarning hemmisi nijat tapidu («Rim.» 11:26-27).

(7) Mesih Israilni ulargha hujum qilidighan barliq el-yurtlardin qutquzidu («Zek.» 12-bab). Uning puti U eslide asmangha qarap kütürülgen Zeytun téghining üstide qayta turidu («Zek.» 14:1-4). Shu waqitta Israilgha hujum qilghanlarning köpi bashqa ölgenler bilen bille axirqi soraqni kütüsh üçün shu haman tehtisaragha chüshürüldü.

(8) Mesih zéminda 1000 yil höküm sürüdu, Israil xelqi Uning yer yüzidiki wekili bolidu.

(9) 1000 yildin kéyin axirqi soraq bolidu (qiyamet küni).

Bu ulugh ishlarning bashqa bezi jehetliri toghrisida «Yoél»diki «qoshumche söz»imizni körüng.

3:12 Injilda körsitilgen «möminlik»ning menisi

Tewrat we Injilda «möminlik» yaki «yuwash möminlik» dégen sözning ishlitilishning tolimu alahide menisi bar. Mesih Eysa «**Mubarek, yawash-möminler! Chünki ular yer yüzige mirasxordur**» dep telim berdi («Mat.» 5:5). Xudaning padishahliqida mömin kishi özidin küchlük bashqa birsi aldida qorqunchtin yol qoyidighan kishi emes. U belki Xudaning Özige teqdim qilghan wedilirini insanning küchidin ziyade yuqiri, ziyade üstün dep bilidu; shundaqla

«Kolossiliklerge»

Xudaning wedilirini emelge ashurush üçhün «mushu dunyadikiler tutqan yollar», yeni zorawanliq, talash-tartish, jédél-urushlarni ishlitish tin qol üzgen kishidur. Bashqilar bilen urushush, jédellishish Xudaning yolliri emes, Xuda Öz ademlirining «öz hoquqliri»gha érishishi üçhün, shularni ishlitishke yol qoymaydu.

Buninggha hem Tewrat hem Injildin yüzligen misal keltüreleyttuq, emma üç misal kupaye dep qaraymiz: —

(1-misal) («Yar.» 13-bab). Ibrahimning padichiliri bilen Lutning padichiliri padilirining intayin téz köpeygenlikidin, jenubiy Pelestindiki yaylaqlarda bir-birige soqulushup kétishkenidi. Xuda alliqachan Ibrahimgha, mushu barliq zéminni «**Sanga we ewladliringgha teqdim qilimen**», dep wede qilghan bolsimu (12:7), emma Ibrahim Lut (imanning ishlirini anche chushenmigen bir adem)qa: «Bu zémin méningki, chünki Hemmige Qadir uni manga wede qildi» démidi. U belki Lutqa: «**Mana, zémin aldingda turidu; sen qaysi terepni xalsang shu yerge bérip olturaqlashqin; men bashqa terepni élip shu yerde turimen**» dédi. Mana bu möminliktur!

Lut intayin munbet Jordan jilghisini talliwélip shu yerge bérip turdi. U ketkendin kéyin Xuda Ibrahimgha yene söz qilip Öz wedisini testiqlap: «**Shimalni, jenubni, sherqni, gherbni obdan körüp baq; mushu zéminning hemmisi séningki bolidul**» dédi. Kéyin, Xuda jazalirini Jordan jilghisidiki sheherler üstige chühürgendin kéyin Lut we ewladliri Jordan deryasining chet teripige köchüp hazirqi «Jordanie» dégen döletning zéminide olturaqlashti. Ibrahimning ewladliri bolsa Qanaan (Pelestin)ning barliq zéminigha mirasxor boldi.

(2-misal) Musa peyghember bir qétim Harun we Meryem teripidin «Sen Xudaning buyruqi bilen emes, belki bashbashtaqliq bilen özüngni chong qilip Israil xelqige yétekchi boluwalding» dep erz qilindi. Emma Musa peyghember héch talashmay ündemidi. Muqeddes Kitabta uning toghruluq: «**Musa dégen adem intayin mömin, yer yüzidilerning hemmisidin mömin idi**» dep xatirilengendur. Shuning bilen u Xudaning pat arida özini aqlap, uning yétekchilikini testiqlaydighanliqini obdan bilip, jédelleشمidi; we derweqe Xuda uzun ötmey roshen halda shundaq qildi. «Chöl.» 12:1-15ni körüng.

(3-misal) Dawut peyghember sebiy bala waqtida, Samuil peyghember Dawutning jemetidikilerni yoqlap barghanda uninggha: «Sen kelgüside Israilning padishahi bolisen» dep bésharet bergenidi. Shu waqittiki padishah Saul bolsa Xudagha wapasiz halda hökümraniq süretti; u pat arida könglige Dawutni öltürüşni pükkenidi. Bir küni Saul we leshkerliri Dawutni qoghlighanda, del Dawut we ademliri yoshuruniwalghan öngkürge ehwaldin xewersiz kirip qaldi we shu yerde qonup qélishiti. Saul we leshkerliri uxlawatqanda Dawutqa uni öltürüşning obdan pursiti chiqqanidi. Emma u shundaq qilishni ret qildi; chünki umu Xudaning wediliri zorawanliq arqiliq emelge ashurulmaydighanliqini biletti. Saul hayat waqtida Dawutqa «**Mendin kéyin sen padishah bolisen**» dep étirap qilghan. Saul düshmenler teripidin öltürülgende, Dawut axirida padishah boldi, elwette.

Segek oqurmenler Tewrattin, yuqirida éytqanlirimizdin sirt bolghan bezi ehwallarni belkim bayqighan bolushi mumkin. Bundaq alahide ehwallar Xudaning Israilgha tapshurghan, intayin rezilleshken melum ellerge urush qilish buyruqliridin ibarettur. Xudaning bundaq buyruqlirida bolghan meqsiti bolsa: —

«Kolossiliklarga»

(a) Israil (we hetta bashqa eller)ni bu ellarning ewjge chiqqan rezilliki tüpeylidin bulghinishtin saqlash üçün; bu orunlashturush Qutquzghuchi-Mesihde bolghan toluq nijat dunyagha kelgüche (yeni Injil dewrgiche) waqitliq bir tedbir idi.

(e) Israilgha we bashqilargha agah bolushi üçün, Özining barliq rezillik üstige töküdighan ghezipini körsitidighan bir misal bolushi üçün idi.

Mushundaq urush qilish buyruqlirining hemmisi Mesih Öz qéni bilen tüzgen yéngi ehde bilen pütünley bikar qiliwétildi. Mesihke baghlanghan étiqadi arqiliq özining gunahliq tebiiti özgertilgen kishiler bolsa Xudaning Öz Rohining qelb-baghrida turushigha nésiwiliktur. Muqeddes Rohning küch-qudriti bolsa ademning etrapida turuwatqan herqandaq rezillikning tesiridin üstündür. Mesihde bolghan nijat bolsa insanlarning eng pesende ademlirimu üçündür. Bu toghrluq Pawlusning Timotiygha éytqan sözlirige qarang («1Tim.» 1:15-16): —

«Mushu söz ishenchlik we her adem uni qobul qilishi tégishliktur — «Mesih Eysa gunahkarlarni qutquzush üçün dunyagha keldi!». Men gunahkarlar ichidiki eng esheddiyisidurmen! Lékin del shu sewebtini Mesih Eysaning eng esheddiy gunahkar bolghan méni, kéyin öziqge étiqad qilib, menggülik hayatqa érishidighanlarga misal qilib mende Özining barliq sewr-taqitini ayan qilishi üçün, manga rehim-shepçet körsitilgendur».

3:15

«Mesihning xatirjemliki qelbinglarda höküm sürsun»

Mana bu ayet bizge Muqeddes Rohning intayin esqatidighan bir nesihiti bolidu. Reb Eysa Mesih muxlisirigha: **«Silerge xatirjemlik qaldurimen, Öz xatirjemlikimni silerge bérimen; Méning silerge berginim bu dunyadakilerning berginidek emestur»** dep wede qilghan («Yuh.» 14:27). «Bu dunya» köp nersilerni béridu, emma bérilgen nersiler herdaim ochuq yaki yoshurun shertlerge baghliq bolidu. Bundaq bir «sowghat» bérilginide yaki yadrem qilinghanda, kelgüside bu «sowghat»ning ornigha bashqa bir nerse qayturulushi kérek bolidu. Shundaq bolghanda, Muqeddes Kitabta déyilgendek bu heqiqiy bir «sowghat» bolmaydu, chünki herdaim uninggha yoshurun baha ésiqliq turidu. Emma Xudaning sowghatliqi bolsa «ochuq qolluq bilen ixtiyaren bérilgen» — Ularda héchqandaq yoshurun shertler yoqtur («1Kor.» 2:12).

Mesih Eysa bu wedisini qilghandin béri herbir ishengüchide «öz wujudumning eng chongqur yéride xatirjemlik turidu», deydighan qimmatlik guwahliqi bolidu. Emma bezi waqitlarda bu xatirjemlik buzulidu yaki bizdin élip kétilidu. Shundaq bolghanda, sewebini izdishimiz kérek, we herdaim özimizdinla tépilisigha ishenchimiz kamil. Pawlus mushu sözini Mesihning téni bolghan jamaette bir-birini kechürüm qilish, herbir munasiwetning muhebbet ichide bolushi kéreklikige tetbiqlaydu (12-14). Biz bir-birimizni kechürüm qilmisag, qelbimizdiki xatirjemliktin mehrum bolimiz; bu xatirjemlik Xuda bilen bolghan munasiwitimizning qandaq ikenlikige bolghan eng éniq alametlerdin biridur. Emma köp bashqa ehwallardimu xatirjemlik qelbimizdin ketkenlikini bayqaymiz. Mushundaq ehwallarda semimiy izdengüchiler üçün xatirjemlikning ketkenlikining sewebini tépip chiqish hergiz tes emes; belkim biz bashqa birsige uwal qilghan, biadil bir söz éytqan, yalghan gep qilghan, melum birnersini oghrilighan; yaki belkim Xudaning söziqge ishenmeslik, yaki U éniq men'i qilghan bir ishni qilghan bolushimiz mumkin; bezi ehwalda biz melum bir ishni qilishni qarar

«Kolossiliklerge»

qilishimiz bilan (bu ishning özide héchqandaq «haramliq» bolmisimu), bu ish toghruluq oylanghanséri Xudaning xatirjemliki bizdin tasadiپی qéchip kétidu. Mushundaq ehwalda: **«Mesihning xatirjemliki qelbinglarda höküm sürsun»** — Mesihning xatirjemlikini hemme ish-herikitimiz üstidin «toghra» yaki «toghra emes» dep höküm chiqarghuchi bolushqa yol qoyup, ishlirimizni toghrilişaq, Uning xatirjemliki qaytip kélidu; shundaq qilip biz nurghunlighan bala-qazadin qutulimiz, kéyinki köpligen pushayman-hesretlerdin saqlinip qalimiz.

4:6

«Silerning gep-sözliringlar herdaim méhir-shepqet bilen bolsun, tuz bilen tétitilsun; shuning bilen siler herbir ademge qandaq jawab bérishni bilisiler»

Oqurmenler belkim rosulning bu gépidiki «tuz»ning némini körsetkenlikige qiziqqan bolushi mumkin. Shühbisizki, u bu yerde Reb Eysaning Öz muxlisirigha éytqan: **«Siler yer yüzining tuzidursiler... siler dunyaning nuridursiler...»** dégen sözlirini közide tutidu («Mat.» 5:13-14). İnsanlar üçhün tuzning belkim üç chong paydiliq yéri bar: —

- (1) Ash-taamgha tem qoshush;
- (2) Gösh, köktatlarni sésip, chirip kétishtin saqlash;
- (3) Zéde-yarılarni yuqumlinish, buzulushtin saqlash.

Reb Eysaning (we Pawlusning) sözliride bu üç mene köchme halda qollinilghan. Xudaning hemrahliqida yashighan kishining «temlik hayati» bardur; u etrapidiki kishilernimu Xudani tonushqa ach-teshna qilishi mumkin. Uning durus, diyanetlik heriketliri we heqqaniy qilghanliri jemiyyette chiritidighan tesirlerge tosalghu bolidu. We gunahning tesirliri insanning wijdanigha yuqturulghan bolsa uning sözliri belkim yarigha sürülgen tuzdek neshterdek sanjilidu; emma bu sözlerning sanjishini qobul qilghan bolsa undaqta shipa élip kélidu. Shuningdek étiqadchilarning sözliri tétiqsiz emes, belki temlik bolushi, tuzdek wijdanni échishturidighan bolushigha toghra kélidu. Bundaq sözler **«méhir-shepqet bilen»** éytilghan bolsa ademning gunahini békitküchi bolmaydu, belki Xudaning muhebbitini, gunahlardin qutquzulidighan nijatliq yolining barliqini daim puritip turidighan bolidu.

Injil 13-qisim

«Tésalonikaliqlargha «1»»

(Rosul Pawlusning Tésalonika shehiridiki jamaetke
yazghan birinchi mektupi)

Kirish söz

Tésalonika shehiri (bügünki Grétsiyediki Salonika) eyni waqittiki Rim impériyesining Makédoniye ölkisige jaylashqan, yipek sodisi qilidighan chong merkez idi. Rosul Pawlusning u yerge Mesihni jakarlash üçün tunji bérishi «Ros.» 17:1-10de xatirilengen. Bu weqeler miladiye 52- yaki 53-yili yüz bergen. Tésalonikadiki jamaetning ehwalini, shundaqla bu xetni obdan chüshinip yétish üçün Injildiki bu qisimdin köp ayetlerni toluq neqil keltürimiz: —

«Ular sepirini dawam qilib Amfipolis we Apolloniya sheherliridin ötüp, Tésalonika shehirige keldi. U yerde Yehudiylarning sinagogi (ibadetxanisi) bar idi. Pawlus aditi boyiche ularning arisigha kirip, uda üç shabat küni u yerde jem bolghanlar bilen muqeddes yazmilarni sherhlelep munaziriliship, ulargha Mesihning azab-oqubetlerni tartqandin kéyin ölümardin tirilishi muqerrer dep hem chüshendürdi hem ispatlidi we: — Men silerge jakarlighan mushu Eysa del Qutquzguchi-Mesihning Özi shu! — dédi.

Yehudiylarning ichidin beziler qayil bolup ishinip, Pawlus bilen Silasqa qoshuldi; shundaqla Xudadin qorqidighan Gréklerdin zor bir top ademler we az bolmighan yuqiri tebiqidiki grék ayallarmu shundaq ishendi. Biraq Yehudiylar buninggha heset qilip, birneche qebih ademlerni yighip, bir top ademlerni toplap, sheherni astin-üstün qiliwetti. Yehudiylar Pawlus bilen Silasni tutup, sheher xelq kéngeshmisige tapshurup bérish meqsitide Yasun isimlik birsining öyige basturup bardı. Lékin ular ikkiylenni tapalmay ular Yasun we bashqa birneche qérishdashni sheher emeldarilirining aldigha tartip apirip:

— Hemme jaylarda alemni astin-üstün qiliwetken ashu ademler mushu yergimu yétip keldi; Yasun ularni öyide qobul qildi. Ular Eysa isimlik bashqa bir padishah bar dep, Rim impératori Qeyserning permanlirigha qarshi chiqwatidu! — dep chuqan sélishti.

Ular bu sözler bilen sheher emeldarliri bilen xalayıqni dekke-dükkiye sélip qoydi. Sheher emeldarliri Yasun we bashqa tutup kélingenlerdin kapalet puli alghandin kéyin, ularni qoyuwetti.

Qérindashlar hayal bolmay Pawlus bilen Silasni shu küni kéchide Bériya shehirige ewetiwetti. Ular u yerge yétip barghanda, Yehudiylarning sinagogigha kirdi...

...Lékin Tésalonikadiki Yehudiylar Xudaning söz-kalamining Pawlus arqiliq Bériyadimu jakarlinidighanliqini anglap, u yergimu bérıp topilang kótürmekchi bolup, ammini qutratti. Shuning bilen qérindashlar Pawlusni derhal déngiz boyigha ewetiwetti. Silas bilen Timotiy bolsa Bériyada qaldi. Pawlusni uzitip mangghanlar uni Afina shehirigiche élip bardı. Andin ular Pawlusning: — «Siler Silas bilen Timotiygha mumkinqeder méning yénimgha tézraq kelsun dep yetküzüp qoyunglar» dégen tapshuruqini élip, Bériyagha qaytip keldi...».

Luqa biz üçün xatiriligen yuqiriqi bayanlarga asasen, Pawlusning ushbu xétining köp pakitliri we tepsilatirini téximu yaxshiraq chüshinip yételeymiz. Birinchidin, körünerlik

«Tésalonikaliqlarğa «1» »

bolghini shuki, Pawlus we hemrahliri shu yerdin ziyankeshlik bilen heydelgüche Tésalonika shehiride peqet üç heptila turghan («Ros.» 17:2). Pawlus ular arisida shunche qisqa mezigil bolghini bilen, Tésalonikadiki jamaet shu waqit ichide tughulghan! Ular shübhisizki, Reb Eysaning «uruq chachquchi» dégen temsilide éytilghan, mol hosul bérigidhan «yaxshi tupraq»tin idi! («Mat.» 13:3-23, «Mar.» 3:4-20, «Luqa» 4:8-15).

Yuqiriqida «Rosullarning paaliyetliri»din neqil keltürülgen ayetlerdin qarighanda Tésalonikadiki jamaette hem Yehudiylar hem «Xudadin qorqqan» gréklarningmu bar idi. Mushundaq gréklar Tewratning xewirige qiziqip ishengen bolup, her hepte «shabat küni»de Yehudiylarning «sinagog» (ibadetxana, duaxana)igha kélip dua qilish we Tewratni oqushlirini anglash üçün ulargha qoshulatti. «Galatiyaliquqlarğa»diki «kirish söz»imizni körüng. Jamaette yene, butpereslikni tashlap biwasite Mesihning yoligha kirgen chong bir top ademler bar idi (1:9ni körüng).

Bashqa köp jaylarda yüz bergendek, xush xewerni chetke qéqip Eysaning öz Mesihni ikenlikini étirap qilishni ret qilghan «sinagog»diki Yehudiylar uni étirap qilghanlarga ziyankeshlik qilishqa bashlidi. Ularning hesetxorluqining pewqul'adde sewebi, Xudaning nijati xush xewer arqiliq peqet özlirigila emes, «yat ellikler»gimu jakarlanghinidin ibaret idi. Mana mushu esli butperes bolghanlarchimu towa qilish, yéngi hayatqa érishish pirsiti yaritip bérilmekte!

Netijide yuqiriqi «Rosullarning paaliyetliri»diki ayetlerde xatirilengendek, shuningdek ushbu xette tilgha élinghandek, ishenmigen Yehudiylar taipilerni qutritip étiqadchilargha ziyankeshlik qildurdi (2:14-15). Ular bu ziyankeshlikni bashqa sheherlergiche yürgüzdi («Ros.» 17:13).

Rosul Pawlus bu qisqa üç hepte ichide Xudaning sözini shunche zor qizghinliq bilen qobul qilghan bu qedirlik kishilerge jan-jénidin yéqin boldi. Ulardin ayrilishqa mejbur bolup we ularning toxtawsiz qattiq ziyankeshlikke dawamliq uchriqlanliqidin xewerdar bolup, kéyinki aylarda u hemkarliri bilen ular üçün üzlüksiz jiddiy duada boldi. Köp waqitlarda ulardin héch xewer yoq idi. Axirida, Pawlus ularning halidin undaq xewersiz qélishqa qarap turulmay, ularni ziyankeshlik astida étiqadtin yéniq chiqarmikin dep ensirep, ehwalni bilish hem ularni righbetlendürüshke Afina shehiridin Timotiyni ularning yénigha ewetti. Ular étiqadta kichik bowaqlardek bolup, ular shunche éghir azab-oqubetlerge uchriqlan bolghachqa, «étiqadimiz belkim durus emes» yaki «bizde birer eyib bolushi kérek, shunga Xuda bizni jazalawatamdikin?», dep oylap qélishi mumkin bolatti. Timotiylarğa: Shundaq biaram bolmanglar, ziyankeshlik we azab-oqubet biz Mesih étiqad qilghuchilarning nur we heqiqetke egeshishidighan étiqadliq hayatimizning normal bir qismidur» dégendek telim berdi. Emeliyette bundaq ishlar Xudaning pilanining bir bölkidur (3:1-5). Biz Eysa Mesihke mensüp bolup, Xudagha ixlasmenlik bilen yashaymen dep irade baghlaydikenmiz, hayatimizda bir yolda bolmisa bashqa bir yolda azab-oqubet yaki ziyankeshlik bolmisa, undaqta étiqadimizning bir yéri durus bolmay qalidu! («2Tim.» 3:12).

Pawlus Korint shehiride turghinida Timotiylar (belkim Silas bilen) Tésalonikadin uning yénigha qaytip keldi. Ular Pawlusqa, Tésalonikadiki qérindashlar peqet ziyankeshlik astida peqet ching turupla qalmay, belki étiqad we méhir-muhebbetning herqaysi jehetliride ösüp yétilip, kamaletke qarap mangmaqta; shundaqla séni we bizni intayin séghinghan dep xewer

«Tésalonikaliqlarga «1» »

yetküzdi (3:6-10). Shuning bilan birge qérindashlar Xudaning sözini etrapidiki barliq rayonlarchimu yektüzüptu, (1:8-10), dep xewer yetküzidu. Shunga rosul tolup tashqan shadliq we muhebbet ichide ulargha bu xetni yazidu. Mezkur xet peqet righbet-teselli yetküzidighan mektup, xalas. Uning héchyéride tenbih yaki birer illetlarni tüzitish sözliridin qilche pura qoqtur. Halbuki, xette qimmatlik bolghan telim túsini alghan sözler, shundaqla rosulning barliq xetliride daim dégüdek: «téliximu köp», «téliximu éship tashqan» dégen sözler tépilidu — démek, étiqadtin chiqqan téximu köp ejir, muhebbetning téximu köp ipadiliri bolsun, dégen ündeshliri bar.

Jamaettiki birnechche qérindashlar alemdin ötkenidi-de, rosul ularni «**ölüm ichide uxlighan**» deydu. (4:13). Nechchisi ziyankeshlikte öltürülgen bolushi mumkin idi. Lékin Pawlus jamaettikilerge Reb Eysa qaytip kelgende étiqadchilarning halitining özgirishliri toghrisidiki telimler bilen teselli béridu (4:13-5:11). Reb Eysa bu dunyagha qaytip kelginide biz bu dunyada téxi hayat yashawatqan bolsaq, Mesih Eysaning asmandiki bulutlar bilan chüshkinide, biz söygen, «**ölüm ichide uxlighan**» qérindashlarning uning bilan bille kelgenlikinimu körimiz. U chaghda biz Reb bilen körüshüshke hawagha kötürülimiz! — deydu. Hemmimiz uchushni öginimiz!

Xet shundaq addiy we ochuq köngüllük bilen yézilghachqa, izahatlar adettikidek köp bolmaydu we «qoshumche söz» qoshmaymiz.

Pawlusning ushbu xetni yézip qisqa mezgildin kéyin ulargha alahide nechche mesile toghruluq yazghan ikkinchi xétige bolsa «qoshumche söz»imiz bar bolidu. Biz yene burunqi adettikidek xetning mezmunini nechche böleкке bölmeymiz. Oqurmenler mezkur xetni oqush jeryanida shuni bayqayduki, xetning hemmisi bir-biridin ayrilmas bir gewdidur. Yene tekitleymizki, xettiki bablar we ayetlarning «tertip reqemliri» oqurmen ishengüchilerge qolayliq bolsun üçün köchürgüchiler teripidin qoshulghan bolup, ular esli xetning bir qismi emes idi.



Tésalonikaliqlargha «1»

Rosul Pawlus Tésalonika shehiridiki jamaetke yazghan birinchi mektup Pawlusning salamliri, teshekkür étishliri we righbetlendürüshliri

1¹ Menki Pawlus, Silas hemde Timotiydin XudaAtimiz we Rebbimiz Eysa Mesihde bolghan, Tésalonika shehiridiki jamaetke salam.

Silerge méhir-shepçet we xatirjemlik bolghay!

² Biz dualirimizda silerni yad étip turup, Xudagha siler üçün herdaim teshekkür éytimiz; ³ XudaAtimizning aldida étiqadlingardin bolghan emelliringlarni, méhir-muhebbettin chiqqan japaliq ejringlarni, Rebbimiz Eysa Mesihke baghligghan ümidte bolghan chidamliqinglarni izchil eslep turuwatimiz. ⁴ Chünki ey qérindashlar, Xuda söygenler, Uning silerni tallighanliqi bizge ayan. ⁵ Chünki xush xewirimiz silerge yetküzülginide sözler bilenla emes, belki küch-qudret bilen, Muqeddes Roh bilen, mutleq jezmleshtürülgen halda silerge yetküzülgen; uning üstige, bizning silerning aranglarda bolghinimizda silerni dep özimizni qandaq tutqanliqimizni obdan bilisiler.

⁶ Shuning bilen siler éghir azab-oqubet ichide turuqluqmu, Muqeddes Rohning shadliqi bilen söz-kalamni qobul qilip, bizni, shundaqla Rebning Özini ülge qilip egeshtinglar, ⁷ shuning bilen siler Makédoniye we Axaya ölkiliridiki barliq étiqadchilargha ülge bolup chiqtinglar; ⁸ chünki Rebning söz-kalami silerdin peqet Makédoniye we Axayaghila yangrap qalmastin, belki hemme yerge Xudagha baghlanghan étiqadlinglar toghruluq hemme yerge xewer tarqiliptu; netijide, bizning shu yerlerde xush xewer toghruluq héchnéme déyishimizning hajiti qalmidi. ⁹⁻¹⁰ Chünki biz barghanliki jaydiki kishiler silerning bizni qandaq qarshi alghanliqinglarni, silerning butlardin qandaq waz kéchip tirik we heqiqiy Xudaning xizmitide bolushqa, shundaqla Uning Oghlining, yeni U ölümdin tirildürgen, kelgüside kéli-dighan ghezeptin bizni qutquzghuchi Eysaning ershtin kélishini kütüshke Xudagha baqqanliqinglarni bayan qilishidu.

1:1 «Tésalonika shehiridiki jamaetke salam» — «Tésalonika» dégen sheher hazirqi Grétsiye (Makédoniye) hazirqi ismi «Salonika». Kona zamanda «Tésalonika» dep atalghan.

1:1 Rim. 1:7; Ef. 1:2; 1Pét. 1:2.

1:2 Ef. 1:16; Fil. 1:3; Kol. 1:3; 2Tés. 1:3.

1:3 «étiqadlingardin bolghan emelliringlar...» — grék tilida «étiqadlingardin bolghan emiling...».

—Yuh. 6:29.

1:3 Yuh. 6:29

1:5 1Kor. 2:4; 4:20; 1Tés. 2:1.

1:6 1Kor. 4:16; 11:1; Fil. 3:17; 2Tés. 3:9.

1:8 «chünki Rebning söz-kalami silerdin peqet Makédoniye we Axayaghila yangrap qalmastin, belki hemme yerge Xudagha baghlanghan étiqadlinglar toghruluq hemme yerge xewer tarqiliptu; netijide, bizning shu yerlerde xush xewer toghruluq héchnéme déyishimizning hajiti qalmidi.» — démek, Pawlus we xizmetdashliri qaysi yerlerge barmisun, shu yerdiki kishiler alliqachan Tésalonikadikilerning Xudagha bolghan étiqadidin xewer tapqan, shundaqla özlirimu xush xewerdin xewerdar bolghan.

1:9-10 «chünki biz barghanliki jaydiki kishiler silerning bizni qandaq qarshi alghanliqinglarni... bayan qilishidu» — grék tilida: «chünki biz barghanliki jaydiki kishiler bizning silerning aranglarga kirishimizning qandaq ikenlikini... bayan qilishidu».

1:9-10 Ros. 1:11; Fil. 3:20; 2Tés. 1:10; Weh. 1:7.

«Tésalonikaliqlarga «1»»

Pawlusning Tésalonikadiki xizmiti

2¹ Chünki, i qérindashlar, bizning aranglarga kirginimiz toghruluq bilisilerki, u bikargha ketmidi. ² Silerge yene shumu melumki, gerche ilgiri Filippi shehiride qiyin-qistaq we xarliqqa uchrichan bolsaqmu, zor qattiq qarshiliqqa qarimay Xudaning xush xewirini silerge yetküzüşke Xudayimizning medet bérishi bilen yürekli bolduq...³ Chünki bizning ötünüş-jékileshirimizde héchqandaq aldanchiliq, napak niyet yaki hiyligerlik yoqtur.⁴ Eksiche, biz Xuda teripidin xush xewerning amanet qilinishqa layiq körülgen ademler süpitide biz shuninggha munasip halda ademlerni emes, belki qelbimizni sinighuchi Xudani xursen qilish üçün xush xewerni jakarlaymiz...⁵ Chünki siler bilgendek biz héchqaysi waqitta aranglarga xushametchilik bilen we yaki tamaxorluqqa niqab taqap kelmiduq — (bu ishta Xuda bizge guwahchidur) — ⁶ gerche biz Mesihning rosullirining süpitide telep yükliyeleydighan bolsaqmu, meyli siler bolunglar yaki bashqilar bolsun, héchbir insandin birer izzet-shöhret izdigen emes iduq. ⁷ Eksiche biz aranglarda xuddi bala imitidighan ana öz bowaqlirini köyünüp asrighandek silerge mulayim muamilide bolduq.⁸ Shu chaghda, silerge shundaq telpügeniduq, silerge peqet Xudaning xush xewerini tapshurushnila emes, hetta öz jénimizni tapshurushqimu razimiz; chünki siler bizge intayin qedirlik idinglar.⁹ Chünki, i qérindashlar, bizning qandaq japaliq emgek qilghinimiz ésinglarda bardur; héchqaysinglarga éghirimizni salmasliq üçün kéche-kündüzlep méhnet qilduq, Xudaning xush xewirini silerge yetküzduq...¹⁰ Étiqadchilardin bolghan silerning aranglardiki emeliyetirimizning qandaq ixlasmen, heqqaniy we eyibsiz ikenlikige özünglar we Xudaning Özimu guwahchidur. ¹¹⁻¹² We yene siler bilgininglardek, atining öz perzentlirige nesihat berginidek biz herbiringlarga shundaq jékilep, righbet-teselli béríp, silerni öz padishahliqigha we shan-sheripige chaqiriwatqan Xudagha layiq halda méngishqa dewet qilduq.

¹³ Xudagha yene shu sewebtin toxtawsiz teshekkür éyitimizki, silerning bizdin anglighan Xudaning söz-kalamigha qulaq salghininglarda, uni insandin kelgen söz süpitide emes, belki uning emeliy süpitide, yeni Xudadin kelgen söz-kalam dep uni qobul qildinglar; u söz-kalam hazir ishengüchi silerde ishlimekte. ¹⁴ Chünki siler, i qérindashlar, Yehudiye ölkisidiki Mesih Eysada bolghan jamaetlerdin ülge aldinglar; ular shu yerde Yehudiylar teripidin qandaq xarliqlargha uchrichan bolsa, silermu öz yurtdashliringlar teripidin oxshash xarliqlargha uchridinglar...¹⁵ Ular, yeni shu Yehudiylar, eslide Reb Eysani we peyghemberlerni öltürgen we biznimu ziyankeshlik qilip qoghliwetkenidi. Ular Xudani narazi qilip, we hemme insan bilen qériship...¹⁶ «yat ellikler»ning nijatliqqa érishishi üçün ulargha sözlshimizge tosqunluk qiliwatidu. Shuning bilen ular gunahlrini üzlüksiz chékige yetküzmekte; lékin ghezep ularning béshigha toluqi bilen chüshürülüş aldida turidu..

2:1 1Tés. 1:5, 9.

2:2 «zor qattiq qarshiliqqa qarimay Xudaning xush xewirini silerge yetküzüşke ... yürekli bolduq» — «Xudaning xush xewiri» bolsa Xuda Özi ewetken, shundaqla Özi toghruluq xush xewerdur.

2:2 Ros. 16:22; 17:2.

2:4 Gal. 1:10.

2:5 Rim. 1:9; 9:1; 2Kor. 1:23; 11:31; Gal. 1:20; Fil. 1:8; 1Tim. 5:21; 2Tim. 4:1.

2:6 1Kor. 9:3; 2Tés. 3:9.

2:9 Ros. 18:3; 20:34; 1Kor. 4:12; 2Kor. 11:9; 12:13; 2Tés. 3:8.

2:11-12 Yar. 17:1; 1Kor. 7:20; Ef. 4:1; Fil. 1:27; Kol. 1:10.

2:14 Ros. 17:5,13.

2:15 «Ular, yeni shu Yehudiylar, eslide Reb Eysani we peyghemberlerni öltürgen...» — «Yehudiy peyghemberlerni... öltürgen» — Tewrattiki köp peyghemberler yurtdashliri teripidin öltürülgen; eng axirqi öltürülgini bolsa Reb Eysani tonushrturghuchi peyghember Yehya idi. «...we biznimu ziyankeshlik qilip qoghliwetkenidi» — «qoghliwetkenidi» — Yehudiylar köp ishengüchilerni Yehudiye ölkisidin qoghliwetti («Ros.» 8:1); andin shuningdin bashlap Pawlus we bashqa rosullarni xush xewerni jakarlaydighan jaylardinmu heydiwetti.

2:15 Mat. 23:37; Luqa 13:34; Ros. 7:52.

2:16 Ros. 17:13.

«Tésalonikaliqlarğa «1»»

Pawlusning ensireshliri

¹⁷ Lékin biz, i qérindashlar, amalsiz silerdin intayin qisqa waqit judalashqan bolsaqmu (tende bol-simu, qelbde emes), siler bilen yene didar körüshüshke qewetla intizarliqimizdin yéninglarga bérishqa téximu bek intilduq! ¹⁸ Shuningdek yéninglarga barghumiz bar idi — emeliyette menki Pawlus qayta-qayta tiriship baqtim; biraq buninggha Sheytan tosqunluc qildi... ¹⁹ Chünki bizning istek-arzuymiz, shadliqimiz we Rebbimiz Eysa qaytip kelgende pexirlinidighan tajimiz néme bolidu? Bu del siler özünglar emesmu? ²⁰ Chünki siler bizning pexrimiz, bizning shadliqimiz!

3 ¹ Shuning bilen biz silerdin xewersiz taqitimiz taq bolup, özimiz Afina shehiride yalghuz qélip, ² aldinglarga qérindishimiz hem Xuda yolida Mesihning xush xewiride boluwatqan xizmetdishimiz Timotiyni silerni étiqadta mustehkemlesh-kücheytish we righbetlendürüş üçün ewetishni qarar qilduq; ³ bizning uni ewetishtiki meqsitimiz, héchkimning bëshinglarga chüshken mushu zexmet-qiyinchiliqlar sewebidin étiqadta tewrinip qalmasliqi üçündür. Chünki özünglar bundaq ishlarga uchrashqa aldin'ala békutilgen, dep bilisiler. ⁴ Chünki biz siler bilen bille bolghan waqtimizda, silerge hemmimiz azab-qiyinchiliqqa uchrimay qalmaymiz dep aldin'ala éytqaniduc. Emeliyette hazir déginimizdek boldi, dep bilisiler. ⁵ Shu sewebtin taqitim taq bolup, étiqadinglarning zadi qandaq ikenlikini bilish üçün, azdurghuchi silerni azdurup bizning silerge singdürgen ejrimiz bikargha kettimikin dep ensirep, Timotiyni yéninglarga ewetkenidim.

⁶ Lékin Timotiy baya yéninglardin qaytip kelgende, étiqadinglar we méhir-muhebbitinglar toghrisida bizge yaxshi xewer élip kélip, silerning bizni herdaim séghinip turghanliqinglarni we xuddi biz siler bilen didarlishishqa telpünginimizdek, silerningmu bizni körgünglar kelgenlikini éytti. ⁷ Shuningdek, ey qérindashlar, bëshimizgha chüshken mushundaq barliq azab-ogubet we éghirchiliq ichide turuwatqinimizda silerdin, yeni ching étiqadinglardin righbet-teselli taptuq; ⁸ Chünki Rebde ching turghan bolsanglar, biz ölmey, hayat qalimiz! ⁹ Emdi siler üçün, Xudayimiz aldida silerning wejinglardin tolimu shadlanduq, bu zor shadliqimizdin siler üçün Xudagha qanchilik derijide teshekkür éytsaq bolar?! ¹⁰ Siler bilen didar körüshüsh we étiqadinglardiki yétersizliklerni mukemmel qilishqa muyesser bolush imkaniyiti üçün, kéche-kündüz Xudagha zor telmürüp yélinmaqtimiz.

¹¹ Emdi bizning XudaAtimizning Özi hem Rebbimiz Eysa bizning yolimizni yéninglarga bashlighay; ¹² emdi méhir-muhebbetimiz silerge tolghandek, Reb silerning bir-biringlarga we hemme ademlerge bolghan méhir-muhebbitinglarni ashurup, tolup tashturghay; ¹³ hem shundaq bolghanda, Rebbimiz Eysa Özining barliq muqeddes bendiliri bilen bille qaytip kelgende qelbinglar bizning XudaAtimiz aldida pak-muqeddeslikte nuqsansiz bolushqa mustehkemlinidu!

2:18 «Shuningdek yéninglarga barghumiz bar idi — emeliyette menki Pawlus qayta-qayta tiriship baqtim» — «qayta-qayta» grék tilida «bir qétim, ikki qétim».

2:18 Rim. 1:13; 15:22.

2:19 2Kor. 1:14; Fil. 2:16; 4:1.

3:2 Ros. 16:1; Rim. 16:21; Fil. 2:19.

3:3 Ros. 14:22; Ef. 3:13; Fil. 1:14; 2Tim. 3:12.

3:5 «azdurghuchi silerni azdurup bizning silerge singdürgen ejrimiz bikargha kettimikin dep ensirep,...» — «azdurghuchi» Sheytan, Iblis.

3:8 «chünki Rebde ching turghan bolsanglar, biz ölmey, hayat qalimiz!» — Pawlus Tésalonikadikilerni shunche yaxshi körettiki, mubada ular Rebdin ténip ketken bolsa, u özimu öley dep qalatti.

3:10 Rim. 1:10,11; 15:23; 2Tim. 1:4.

3:11 «Emdi bizning XudaAtimizning Özi hem Rebbimiz Eysa bizning yolimizni yéninglarga bashlighay» — qiziq bir ish shuki, «yolimizni... bashlighay» dégen péil grék tilidiki «birlik shexs» sheklididir. Démek, XudaAta we Reb Eysa bir shexsdek ish qilidu.

3:13 1Kor. 1:8; 1Tés. 5:23; 2Tés. 2:17.

«Tésalonikaliqlarğa «1»»

Xudani xursen qilidighan hayat yoli

4¹ Axirida, i qérindashlar, biz Reb Eysada turup silerdin shuni ötünimiz hem jékileyimizki, siler bizdin Xudani xursen qilishqa qandaq méngishinglar kéreklikini tapshuruwalghininglardek hem hazir shu boyiche méngiwatqininglardek, shundaq qilishinglar téximu éship tashqay..² Chünki siler bizning Reb Eysa arqiliq silerge néme emrlerni tapilighanliqimizni bilisiler.³ Chünki Xudaning iradisi shuki, pak-muqeddes qilinish, herqandaq buzuqchiliqtin saqlinish..⁴ ⁵ yeni herbiringlar Xudani tonumaydighan taipilerdek shehwaniy heweslerge bérimley, belki qandaq qilip öz ténini bashqurup, uni pak-muqeddeslikte ar-nomus bilen saqlashni öginiwélishtur..⁶ Bu jehetlerde héchkim öz qérindishinging heqqige chang sélip, öz paydamenpeitini qoghlimisun; chünki biz ilgiri silerge chüshendürüp toluq agahlandurghinimizdek, barliq mushundaq ishlarda Reb Özi intiaqam alghuchidur.⁷ Chünki Xuda bizni napakliqqa emes, belki pak-muqeddeslikte yashashqa chaqirdi..⁸ Shuning üçün bu heqiqetni ret qilghan adem, insaniy hoquqni emes, belki silerge Muqeddes Rohini ata qilghuchi Xudani ret qilghan bolidu..⁹ Emdi qérindashliq méhir-muhebbetke kelsek, bu toghrisida silerge yézip olturishimizning hajiti yoq. Chünki Xuda Özi bir-biringlarğa méhir-muhebbet körsitishni ögetmekte..¹⁰ Chünki siler pütkül Makédoniye ölkisidiki hemme qérindashlarğa shundaq qiliwatisiler; shundaq bol-simu, i qérindashlar, shundaq qilishqa bérilip téximu éship téshishinglarni,¹¹ shundaqla biz silerge tapilighinimizdek, tinch yürüshni, bashqilarning ishlirigha arilashmay, öz ishinglar bilen bolup, ikki qolunglarğa tayinip yashashni nishan qilip intilishinglarni ötünimiz..¹² Mana shundaq qilsanglar, sirttikiler aldida izzet-hörmetke sazawer bolup mangisiler we héchkimning qoligha béqinip qalmaysiler..

Eysa Mesihning qayta kélishi

¹³ Lékin, ey qérindashlar, ümidsizlik ichide yashawatqan bashqa hemmisidek, aranglardiki ölümde uxlap qalghanlarğa qayghurup hesret chekmeslikinglar üçün ularning hali toghruluq xewersiz qélishinglarni xalimaymiz..¹⁴ Chünki biz Eysaning ölüp tirilgenlikige ishengenikenmiz, Eysa qayta kelginide, ölümde Uningda uxlap qalghanlarni Xuda Uning bilen bille élip kélidighanliqigha ishinimiz.¹⁵ Chünki rebning söz-kalami boyiche silerge shuni éytimizki, Reb qayta kelgüche tirik qalghan bizler uning aldigha chiqishimiz jezmen ölümde uxlap qalghanlarningkidin awwal bolmaydu..¹⁶ Chünki Reb qattiq bir nere tartip,

4:1 Fil. 1:27; 1Tés. 2:12.

4:3 Rim. 12:2; Ef. 5:27; Fil. 4:8.

4:4-5 «... belki qandaq qilip öz ténini bashqurup, uni pak-muqeddeslikte ar-nomus bilen saqlashni öginiwélishtur» — grék tilida «öz ténini» «öz chinisi» dégen bilen ipadilinidu. Shunga jümlining eng axirqi bölikini «Xudaning iradisi... öz jorahemrahini téyip, pak-muqeddeslik we ar-nomusluqta hayat ötküzüshni öginiwélishtur» yaki «öz pak-muqeddeslik we ar-nomusluqlarni saqlap, öz jora-hemrahinglar bilen yashashni öginiwélishtur» depmu chüshinishke bolidu. Chong imkaniyet barki, rosul terjimimizdikidek shundaqla bu ikki meninimu bildürmekchi bolghan. Xudaning békitkini bilen nikahlanghan er-ayal beribir «bir ten»dur.

4:4-5 1Kor. 15:34; Ef. 4:18.

4:7 Yuh. 17:19; 1Kor. 1:2.

4:8 Luqa 10:16; 1Kor. 7:40.

4:9 Law. 19:18; Mat. 22:39; Yuh. 13:34; 15:12; Ef. 5:2; 1Pét. 4:8; 1Yuha. 3:23; 4:21.

4:11 Ros. 20:34; Ef. 4:28; 2Tés. 3:7,12.

4:12 «Mana shundaq qilsanglar, sirttikiler aldida izzet-hörmetke sazawer bolup mangisiler we héchkimning qoligha béqinip qalmaysiler» — «sirttikiler» étiqadsizlar, jamaettin sirtta turghanlarni körsitidu.

4:13 «silerning ... ularning hali toghruluq xewersiz qélishinglarni xalimaymiz» — «silerning... xewersiz qélishinglarni xalimaymiz» dégen bu ibare adette Rim impérori yarliq chüshürgende ishliitidighan ibare idi. Rosul emdi kéyinki gépini «alem impérori Eysa Mesih»din kelgen dep puratmaqchi oxshaydu.

4:13 Law. 19:28; Qan. 14:1; 2Sam. 12:20-23.

4:15 «Reb qayta kelgüche tirik qalghan bizler uning aldigha chiqishimiz jezmen ölümde uxlap qalghanlarningkidin awwal bolmaydu» — «chiqishimiz» dégen söz «asmangha kötürülüşimiz»ni kötüridu. Kéyinki ayetlerni körüng.

4:15 1Kor. 15:22,51.

«Tésalonikaliqlarğa «1» »

bash perishtining awazi we Xudaning kanay sadasi ichide asmandin chüshidu we Mesihde bolup ölgenler awwal tirilidu; ¹⁷ andin tirik qalghan bizler ular bilen birge Reb bilen hawada körüshüsh üçün, bulutlar arisigha élinip kötürülimiz; shuning bilen biz Reb bilen menggü birge bolimiz. ¹⁸ Shunga, bir-biringlarga bu sözler bilen righbet-teselli béringlar.

Rebning künini kütüwélish

5 ¹ Lékin i qérindashlar, silerge shu ishlarning waqitliri we zamanliri toghrisida yézishimning hajiti yoq. ² Chünki özünglar obdan bilisiler, Rebning küni xuddi kéchide kirgen oghrining kélishige oxshash tuyuqsiz kélidu. ³ Emdi kishiler «Dunya tinch-aman boluwatidu» dep turghanda, xuddi hamilard ayalning tolghiqli ushtumtut tutqinidek, halaket ularning béshigha tuyuqsiz chüshidu; shuning bilen ular uningdin qéchip qutulalmaydu. ⁴ Lékin siler, i qérindashlar, qarangghuluqta turghuchilar emessiler; shuning bilen u kün silerni oghridek chöchütüp kelmeydu. ⁵ Chünki siler hemminglar yoruqluqning perzentliri, kündüzning perzentliridursiler; biz kéchige tewe yaki qarangghuluqqa mensup emesimiz.

⁶ Shuning üçün bashqa hemmisidek uxlimayli, belki segek we salmaq bolayli. ⁷ Chünki uxlaydighanlar kéchisi uxlaydu, mest bolidighanlarmu kéchisi mest bolidu. ⁸ Biraq özimiz kündüzge mensup bolghandin kéyin, salmaq bolayli, kökrikimizge étiqad we méhir-muhebbetni sawut qilip, béshimizgha nijatqa baghlanghan ümidni dubulgha qilip kiyiwalayli; ⁹ chünki Xuda bizni Öz ghezipige uchrish uchün emes, belki Rebbimiz Eysa Mesih arqiliq nijatqa érishtürüsh uchün tallap békitken. ¹⁰ U biz üçün öldi — meqsiti, hayat qélip oyghaq tursaqmu yaki ölümde uxlighan bolsaqmu, bizning Uning bilen bille hayatta bolushimiz üçündür.

¹¹ Shuning üçün, hazir qiliwatqinlarga oxshash, bir-biringlarni dawamliq righbetlendürüp, bir-biringlarning étiqadini qurunglar.

Axirqi telim we salamlar

¹² Emdi i qérindashlar, aranglarda japaliq ishlewatqan we Rebde silerge yétekchilik qilip, nesihet bériwatqanlarni qedirlishinglarni ötünimiz. ¹³ Bu xizmetliri üçün ularni chongqur hörmet we méhir-muhebbet bilen qedirlenglar. Bir-biringlar bilen inaq ötünglar. ¹⁴ Emma, i qérindashlar, silerdin shunimu ötünimizki, tertipsiz yürüenlerge nesihet béringlar, yüreksizlerni righbetlendürünglar, ajizlarga yar-yölek bolunglar we hemme ademge sewrichan bolunglar.

4:16 Mat. 24:31; 1Kor. 15:52; 2Tés. 1:7.

4:17 «andin tirik qalghan bizler ular bilen birge Reb bilen hawada körüshüsh üçün, bulutlar arisigha élinip kötürülimiz; shuning bilen biz Reb bilen menggü birge bolimiz» — bu weqeler toghruluq «Kolossilikergediki (3:3 toghruluq) «qoshumche söz»imizni körüng.

5:2 Mat. 24:43; 2Pét. 3:10; Weh. 3:3; 16:15.

5:3 2Tés. 1:9.

5:4 Ef. 5:8.

5:5 Luqa 16:8; Rim. 13:12; Ef. 5:8.

5:6 Luqa 21:36; Rim. 13:11,13; 1Kor. 15:34; Ef. 5:14.

5:8 «... salmaq bolayli, kökrikimizge étiqad we méhir-muhebbetni sawut qilip, béshimizgha nijatqa baghlanghan ümidni dubulgha qilip kiyiwalayli» — «Yesh.» 59:17ni körüng. Grék tilida: «meydimizge étiqad we muhebbetning sawutini, béshimizgha nijatning ümidini dubulghisini kiyiwalayli».

5:8 Yesh. 59:17; Ef. 6:14.

5:10 «bizning Uning bilen bille hayatta bolushimiz üçün» — démek, Uning dunyagha qaytip kélishide tirilip turishimiz üçün.

5:10 Rim. 14:7; 2Kor. 5:15; Gal. 2:20; 1Pét. 4:2.

5:12 Rim. 15:27; 1Kor. 9:11; 16:18; Gal. 6:6; Fil. 2:29; 1Tim. 5:17; lbr. 13:7,17.

5:13 «... Bu xizmetliri üçün ularni chongqur hörmet we méhir-muhebbet bilen qedirlenglar. Bir-biringlar bilen inaq ötünglar» — mushundaq étiqadchilar jamaette meydangha kelse, kéyinche ularni jamaettiki «aqsaqal» yaki «yétekchi» dep békitishke toghra kélidu. Pawlus Tésalonikadiki jamaette téxi aqsaqallarni békitmigenidi.

5:14 «... ajizlarga yar-yölek bolunglar» — «ajizlar» belkim rohiy hem jismani tereplerde bolghan ajizlarni körsitidu.

«Tésalonikaliqlargha «1» »

¹⁵ Héchqaysinglar yamanliqqa yamanliq qilmasliqqa köngül bölümlar, bir-biringlarga he barliq kishilerge hemishe yaxshiliq qilishqa intilinglar..

¹⁶ Herdaim shadlininglar.. ¹⁷ Toxtimay dua qilinglar.. ¹⁸ Herqandaq ishta teshekkür éytinglar. Chünki mana bular Xudaning Mesih Eysada silerge qaratqan iradisidir.. ¹⁹ Rohning otini öchür-menglar.. ²⁰ Aranglarda peyghemberlerche yetküzülgen bésharetlik sözlerni kemsitmenglar; ²¹ hemme gepni tekshürüp ispatlap körümlar; durus bolsa uni ching tutup qoldin bermenglar..

²² Yamanliqning herqandaq sheklidin özümlarni yiraq tutunglar..

²³ Xatirjemlikning Igisi bolghan Xuda Özi silerni özül-késil pak-muqeddes qilghay, Rebbimiz Eysa Mesih qayta kelgüche pütkül rohinglar, jéninglar we téninglarni eyibsiz saqlighay.. ²⁴ Silerni Chaqirghuchi bolsa sadiq-wapadur, U uni jezmen ada qilmay qalmaydu.. ²⁵ Qérindashlar, biz üçhün dua qilinglar. ²⁶ Hemme qérindashlar bilen pak söyüşler bilen salamlishinglar..

²⁷ Men Rebde silerge shuni jiddiy tapilaymenki, bu xetni shu yerdiki hemme muqeddes qérin-dashlarga oqup béringlar! ²⁸ Rebbimiz Eysa Mesihning méhir-shepqiti silerge yar bolghay!

5:15 Law. 19:18; Pend. 20:22; 24:29; Mat. 5:39; Rim. 12:17; 1Kor. 6:7; 1Pét. 3:9.

5:16 Mat. 5:12; Luqa 10:20; Rim. 12:12; Fil. 4:4.

5:17 Luqa 18:1; Rim. 12:12; Kol. 4:2.

5:18 Ef. 5:20.

5:19 «Rohning otini öchürmenglar» — grék tilida «Rohni öchürmenglar». «Roh» Muqeddes Roh, elwette. «Muqeddes Rohning oti» ishengen ademning qelbide yaxshiliq qilishqa yaki bolupmu melum bir rohiy iltipatni bildürüşke küchlük ilham peyda qilghan bolsa uni «öchürüş»ke bolmaydu. Mushu sözler belkim bésharet bériş yaki bashqa möjizilik iltipatlarni közde tutidu; kéyinki ayet bilen munaswiti bar.

5:19 1Kor. 14:30.

5:20 «Aranglarda peyghemberlerche yetküzülgen bésharetlik sözlerni kemsitmenglar» — grék tilida «peyghemberlik sözler». «Rohiy iltipatlar» toghruluq «Korintliqlargha (1)»diki «qoshumche söz»imizni körümlar.

5:21 1Yuha. 4:1.

5:22 «Yamanliqning herqandaq sheklidin özümlarni yiraq tutunglar» — «yamanliqning herqandaq shekli» yamanliqning her xilliqliqini hemde yaman ishtek körünüp qalidighan öz ichige alidu. Étiqadchilar hetta «yaman ishtek körünüp qalidighan» ishtimu bolmasliqqa köngül bölüşhige toghra kélidu.

5:22 Fil. 4:8.

5:23 «Xatirjemlikning Igisi bolghan Xuda» — grék tilida: «Xatirjemlikning Xudasi» — démek, xatirjemlik bergüchi hem Özi herdaim xatirjemlikte turghuchi Xudadur.

5:23 1Kor. 1:8; Fil. 4:9; 1Tés. 3:13.

5:24 «Silerni Chaqirghuchi bolsa sadiq-wapadur, U uni jezmen ada qilmay qalmaydu» — «silerni Chaqirghuchi» — Xuda, elwette.

5:24 1Kor. 1:9; 10:13; 2Kor. 1:18; 2Tés. 3:3.

5:26 Rim. 16:16; 1Kor. 16:20; 2Kor. 13:12; 1Pét. 5:14.

Injil 14-qisim

«Tésalonikaliqlarga «2»»

(Rosul Pawlus Tésalonika shehiridiki jamaetke
yazghan ikkinchi mektup)

Kirish söz

Tésalonikadiki jamaetning tughulush jeryani we arqa körünüshi toghruluq oqurmenler «Tésalonikaliqlarga yézilghan birinchi mektup»tiki «kirish söz»imizdin melumat alaydu.

Ishinimizki, rosul Pawlusning ushbu xétini aldinqi xétidin uzun ötmeyle ewetken; buninggha ispat, xetning béshida salam yollighuchilar oxshashla üç zat — Pawlusning Özi, Timotiy we Silastin ibaret idi. Xuda yolida daim rosulluq xizmitide uyan-buyan chépip yüridighan bu üçü uzun waqitlarchiche bir jayda jem bolalmaytti.

«Birinchi xet»ni Tésalonika shehirige aparghan kishi Korint shehirige, Pawlusning yénigha tézla qaytip kelgen, shundaqla uninggha jamaetning yéngi xewirini yetküzgen bolsa kérek. Pawlus bu kishidin, jamaetiki bezilerning birinchi xettiki «Reb Eysaning dunyagha qaytip kélishi» toghruluq telimatlrini (4:15-17, 5:4-6) ikki qoligha tayinip jan béqishtin waz kéchishning bahani qiliwalghanliqidin xewerdar boldi. Ular: «Mesih Öz padishahliqini berpa qilishqa téz arida dunyagha qaytip kélidu, shunga jan béqishqa özimizni upritishning néme hajiti?!» dep oylighan bolsa kérek. Beziler «Mesihning qaytip kélishi» toghrisidiki telimni chüshinip yetmigen, yene beziliri shübhisizki, uningdin bikar teleplikte laghaylap yürüşke bahane tapqanliqidin xushal bolushup ketken.

Shu chaghlarda yene bezibir ehwallarmu körülgenidi. Beziler: ««Rebning küni yétip keldi» dégendek wehiylerni kördüm» dégenidi. «Rebning küni»din ibaret bu mezigil Reb Eysa yer yüzige qaytip kélishtin ilgiri, Xudaning ghezeplik jazalirini yer yüzige töküsh mezigilini körsitidu. Reb Eysa Özi mushu mezigilni «**zor zulum-zexmet**» yaki «**dehshetlik azab-oqubet**» dep atighanidi («Mat.» 24:21) (biz mushu ish üstide «qoshumche söz»imizdimu toxtilimiz). Tésalonikaliqlargha nisbeten «Rebning küni yétip keldi» dégen gep ularni xéli qayil qilatti, chünki her ademege ayanki, «dehshetlik azab-oqubet» mezigilide Xudaning muqeddes bendiliri dehshetlik ziyankeshlikke uchraydu; Tésalonikadikiler del mushundaq dehshetlik ziyankeshlikke uchrawatqanidi. Esheddiy bésimlar astida kishiler her türlü ghelite ishlarni qilishi mumkin; xelq telpünüş ichide herxil xiyallarda bolsa, herxil ézitquluq hasil bolushi mumkin. Mushundaq sharaitta birsi Reb pat arida qaytip kélip, bu ziyankeshliklarni yoq qilidu, dégen ümidte bolup: «Rebning küni yétip keldi» dep xam xiyal qilsa, buni chüshinishke bolatti, elwette. Tésalonikada beziler shundaq xiyalda bolup «Rebning küni yétip keldi» dégen «bésharet»ni bergen; bezi rezil kishiler hetta rosul Pawlusning namida shundaq bayandiki saxta xetni yazghan. Bu intayin xeterlik ish, elwette. Bu heqiqiy étiqadqa hujum qilghangha barawer bolidu. Uning üstige, ishlimey, bikar telep yürüşke «Mesih téz arida kélidu» dégendek «rohij» bahane izdep kütken ademler her yerde az bolmaydu. Pawlus bu sözni tüzitip: «Rebning küni»din ilgiri ikki chong weqe körülidu, deydu: —

«Tésalonikaliqlargha «2» »

- (a) «(Étiqadtin) chong yénish»
- (e) «Mesihning reqibi (dejjal)ning ashkarilinishi».

Bu ishlar toghruluq uqumlarni toghrilash, köprek telim bérish, del ushbu qisqa xetning meqsitidur. Shundaqla barliq xetliride dégendek, u éghir zulum-zexmetke téxiche uchrawatqan bu jamaet, yeni özige jan-jéger bolghan mushu qedirlik dostlirigha téximu righbet-teselli yetküzüsh pursitidin paydilinidu. Rosullarning köp xetliridin, ularning Xudaning mömin bendiliri ötküzgen xataliqlirini tüzetkenliridin xewerdar bolduq. Biz shu xataliqlar üçün minnetdar bolushimizgha toghra kélidu. Sewebi, birinchidin özimiz mushu xataliqlarni asanla qaytilishimiz mumkin; ikkinchidin, rosullarning tüzitishliridin intayin köp qimmetlik telimge muyeler bolimiz. Kim bilidu, uzun ötmey axirqi zamanlarga yüzlinishimizge toghra kélemdu téxi; mushu xette, bizni shu qorqunchluq zamanlardiki ademni chöchitidighan aldamchiliqlargha taqabil turushqa qorallanduridighan heqiqetlerni oquymiz. Héchkim shuni inkar qilalmayduki, «Rebning küni»ning béshimizgha chüshüshke az qalghanliqini körsitidighan her türlük alametler köz aldimizda yilmuyil ashmaqta.

Mezmun: —

1. Teshekkür duasi (1-bab)
2. «Rebning küni»din burun yüz béridighan weqeler (2-bab 1-12-ayetler)
3. Étiqadchilargha qilinghan nesihet we yolyoruqlar (2-bab 13-ayettin 3-bab 15-ayetkiche)
4. Axirqi tilekler (3-bab 16-18-ayetler)



Tésalonikaliqlarga «2»

Rosul Pawlus Tésalonika shehiridiki jamaetke yozgan ikkinchi mektup

1¹ Menki Pawlus, Silas hemde Timotiydin XudaAtimiz we Rebbimiz Eysa Mesihde bolghan, Tésalonika shehiridiki jamaetke salam. ² XudaAtimiz we Reb Eysa Mesihning silerge méhir-shepset we xatirjemlik ata qilinghay!

Azab-oqubet ichidiki righbet-teselli

³ Siler üçün Xudagha herdaim teshekkür éytishimizgha toghra kélidu (hemde shundaq qilish tolimu layiqtur), i qérindashlar, — chünki étiqadinglar küchlük ösmekte hemde bir-biringlarga bolghan méhir-muhebbitinglarmu éship tashmaqta. ⁴ Shuning bilen biz özimiz silerning béshinglarga chüshken, shundaqla berdashliq bériwatqan barliq ziyankeshlik we japa-éghirchiliqlar ichide körsetken sewr-chidamliq we étiqadinglar üçün, Xudaning herqaysi jamaetliride silerdin pexirlinimiz; ⁵ bu ishlar Xudaning kélidighan adil hökümini körsitidighan roshen bir alamettur we shundaqla, bu ishlar silerning Xudaning padishahliq-qiqgha layiq hésablinishinglar üçün bolidu; siler mana shu padishahliq üçün zulum-zexmet chékiwatisiler; ⁶⁻⁷ shundaq iken, silerge éghirchiliq salghuchilargha Xuda éghirchiliq sals, hem shundaqla Reb Eysa qudretlik perishtiliri bilen ershtin qayta körüngen chaghda, éghirchiliqqa uchrighan silerge biz bilen teng aramliq berse durus ish bolmamdu? ⁸ Shu chaghda U Xudani tonumaydighanlardin, shundaqla Rebbimiz Eysa Mesihning xush xewirige itaet qilmaydighanlardin yalqunluq ot bilen intiqam alidu. ⁹ Bundaq kishiler Rebning huzuridin we küch-qudrutining shan-sheripidin mehrum qilinip, menggülik halaket jazasini tartidu. ¹⁰ U waqitta U Özining barliq muqaddes bendiliride ulughlinip, shu künide barliq ishengenlerde (siler derweqe bizning guwahliqimizgha ishengendursiler) Özining karametlikini körsitip, medhiyilengili kélidu..

1:1 «Tésalonika shehridik jamaetke salam» — «Tésalonika shehiri» — Qedimki Grétsiyediki bir sheher idi, bu sheherning hazirqi nami «Salonika» bolup, u Türkiyide.

1:2 **1Kor. 1:3; 1Tés. 1:1; 1Pét. 1:2.**

1:3 «Siler üçün Xudagha herdaim teshekkür éytishimizgha toghra kélidu ...», i qérindashlar, — chünki étiqadinglar küchlük ösmekte hemde bir-biringlarga bolghan méhir-muhebbitinglarmu éship tashmaqta» — Pawlusning birinchi xétidiki duasi hem ötüñshiliri hazir emelge ashurulawatidu; «1Tés.» 2:12, 4:10ni köring.

1:3 **Ef. 1:15; Fil. 1:3; Kol. 1:3; 1Tés. 1:2.**

1:4 **1Tés. 2:19.**

1:5 «bu ishlar Xudaning kélidighan adil hökümini körsitidighan roshen bir alamettur we shundaqla, bu ishlar silerning Xudaning padishahliq-qiqgha layiq hésablinishinglar üçün bolidu; siler mana shu padishahliq üçün zulum-zexmet chékiwatisiler» — «bu ishlar» — étiqadchilargha qarshi chiqqanlarning ziyankeshlik qilishliri hem Tésalonikadiki étiqadchilarning sewr-taqetlirini körsitidu.

—Bu ayet toghruluq «qoshumche söz»imizni köring.

1:5 **1Tés. 2:14; Yeh. 6.**

1:6-7 **Zek. 2:12; 1Tés. 4:16.**

1:8 «Shu chaghda u Mesih Xudani tonumaydighanlardin, shundaqla Rebbimiz Eysa Mesihning xush xewirige itaet qilmaydighanlardin yalqunluq ot bilen intiqam alidu» — «Yer.» 10:25, «Zeb.» 79:6 we «Yesh.» 66:15ni köring.

1:8 **Yer.» 10:25; Zeb. 79:6; Yesh. 66:15; Rim. 2:8; 2Pét. 3:7.**

1:9 «Bundaq kishiler Rebning huzuridin we küch-qudrutining shan-sheripidin mehrum qilinip, menggülik halaket jazasini tartidu» — yaki bolmisa: «bundaq kishiler Rebning küch-qudrutining shan-sheripidin we Uning huzuridin bolghan menggülik halaket jazasini tartidu».

1:9 **Yesh. 2:19.**

1:10 «U Mesih ... shu künide barliq ishengenlerde ... Özining karametlikini körsitip, medhiyilengili kélidu» — «Özining karametlikini körsitip, medhiyilinish» — grék tilida bu bir söz bilenla ipadiliniidu.

—«Öz muqaddes bendiliride... ishengenlerde...». Bu ibarining menisi: (1) «Reb Eysaning güzelligi we peziliti Öz bendiliri, yeni Özige ishengen ademlirige birinchi bolup körinidu» we: (2) «Uning bu güzelligi ularning özlriride, yeni ular arqiliq pütkül alemge körinidu» dégenlik bolsa kérek.

1:10 **Ros. 1:11; 1Tés. 1:10; Weh. 1:7.**

«Tésalonikaliqlarğa «2» »

¹¹ Shuning üçhün, biz siler üçhün daim shundaq dua qilimizki, silerni chaqirghan bizning Xudayimiz silerni Öz ulugh chaqiriqigha layiq hésablap, yaxshiliqqa intilgen barliq güzel meqset-muddialiringlarni we étiqadinglardin chiqqan barliq xizmetliringlarni küch-qudriti bilen emelge ashurghay. ¹² Shuning bilen, Xudayimizning we Rebbimiz Eysa Mesihning méhirshepqi arqiliq Rebbimiz Eysa Mesihning nami silerde shan-sherep bolup ulughlinidu we silermu Uningda shan-sherepke érishisiler.

Rebning küni, yeni «Perwerdigarning küni» we dejjal toghruluq

2¹ I qérindashlar, Rebbimiz Eysa Mesihning qayta kélishi, shundaqla bizning Uning bilen bir yerge jem qilinshimiz toghrisida silerdin shuni ótünümizki, ² Eger siler «melum rohtin kelgen wehiy»din bolsun, birsining söz-telimidin bolsun yaki «bizning namimizda» yézilghan melum xetlerdin bolsun «Rebning küni yétip keldi» dégen sözni anglisanglar, jiddiliship hoduqup ketmenglar yaki dekke-dükkige chüshmenglar!.

³ Bu ishlarda herqandaq ademning herqandaq usul bilen silerni aldishigha yol qoymanglar; chünki awwal «chong yénish» bolup, andin «gunahiy adem», yeni «halaketke mehkum qilinghuchi adem» ashkarilanmighuche, ashu kün kelmeydu. ⁴ Shu adem xuda dep atalghangha yaki kishiler choqunidighan herqandaq nersilerge qarshi chiqip, özini hemmidin üstün qilip körsitidu; u shundaq qilip Xudaning ibadetxanisida olturuwélip, özini Xuda dep körsitip jakarlaydu. ⁵ Men siler bilen bille bolghan waqtimda bularni silerge éytqinim ésinglarda bardu? ⁶ We uning belgilengen waqti-saiti kelmigüche ashkarilanmasliq üçhün, némining uni tosüp turuwatqanliq silerge melum. ⁷ Chünki «qanunni yoqatquchi sirlig küch» alliqachan yoshurun heriket qilmaqta; lékin bu ishlarni hazirche tosüp kéliwatqan birsi bardur; U otturidin chiqquche shundaq tosuqluq péti turidu; ⁸ andin ashu «qanunni yoqatquchi» ashkarilinidu; biraq Reb Eysa aghzidiki nepisi bilenla uni yutuwétidu, kelgen chaghdiki parlaq nuri bilen uni yoq qiliwé-

2:2 «... «Rebning küni yétip keldi» dégen sözni anglisanglar, jiddiliship hoduqup ketmenglar yaki dekke-dükkige chüshmenglar!» — «Rebning küni» yaki «Perwerdigarning küni» dégen muhim téma toghruluq «qoshumche söz»imizni körüng.

2:2 Yer. 29:8; Mat. 24:4; Ef. 5:6; Kol. 2:18; 1Yuha. 4:1.

2:3 «chünki awwal «chong yénish» bolup,...» — «chong yénish» belkim «étiqadtin chong ténish»ni körsitidu. «Qoshumche söz»imizni körüng. «Bu ishlarda herqandaq ademning herqandaq usul bilen silerni aldishigha yol qoymanglar; chünki awwal «chong yénish» bolup, andin «gunahiy adem», yeni «halaketke mehkum qilinghuchi adem» ashkarilanmighuche, ashu kün kelmeydu» — bu muhim ayyettki «chong yénish» («étiqadtin chiqip, ayrilish»), «gunahliq adem» we «halaketke mehkum qilinghuchi adem» (dejjal) toghruluq «qoshumche söz»imizni körüng.

—Bezi alimlar «chong yénish»ni («Xudagha qarshi) chong topilang» dep terjime qilidu. Biz «qoshumche söz»imizde óz terjimimizge ispat bérimiz.

2:3 Mat. 24:23; 1Tim. 4:1; 1Yuha. 2:18.

2:4 «Shu adem xuda dep atalghangha yaki kishiler choqunidighan herqandaq nersilerge qarshi chiqip, özini hemmidin üstün qilip körsitidu; u shundaq qilip Xudaning ibadetxanisida olturuwélip, özini Xuda dep körsitip jakarlaydu» — «Yesh.» 14:13-14, «Dan.» 11:36, «Ez.» 28:2-9ni köring. Bu ish toghruluq «qoshumche söz»imiznimu körüng. «Ibadetxana» mushu ayyette esli ibadetxanining ichki «muqaddes jay»ni körsitidu.

2:4 Dan. 7:25; 8:11; 11:36; Mat. 24:15; Weh. 13:1-8

2:7 «Chünki «qanunni yoqatquchi sirlig küch» alliqachan yoshurun heriket qilmaqta» — «qanunni yoqatquchi sirlig küch» (grék tilida «qanunni yoqatquchi sir») toghruluq «qoshumche söz»imizde azraq toxtilimiz. «lékin bu ishlarni hazirche tosüp kéliwatqan birsi bardur» — 3-4-ayyettiki «gunahiy adem («halaketke mehkum qilinghuchi adem»)ning meydangha chiqishni tosush» bilen «qanunni yoqatquchi sirlig küchni tosush»ning zach munasiwiti bar. Ikki ishni tosughuchi bizningche Xudaning Muqaddes Rohidur. Bezi alimlarning bu toghruluq bashqiche pikiririmu bar; közqarishimizning sewebini «qoshumche söz»imizde éytimiz.

—«Qanunni yoqatquchi sirlig küch» (grék tilida «qanunni yoqatquchi sir») toghruluq «qoshumche söz»imizde azraq toxtilimiz. «U otturidin chiqquche...» — bashqa birxil terjimisi: «U otturidin yótkiwétilgüche...». «Qanunni yoqatquchi sirlig küch» belkim Sheytanning astirtin dunyadiki barliq ellerni, barliq döletlerni herxil qanunni, shundaqla barliq exlaq prinsiplarni buzush terепке asta-asta qutritishlerini körsitidu. Bu jeryanning ewjige chiqishi dejjalning meydangha kélishi bilen bolidu. «u otturidin chiqquche shundaq tosuqluq péti turidu» — bu muhim ishlar toghruluq «qoshumche söz»imiznimu körüng.

«Tésalonikaliqlarğa «2» »

tidu.⁹ «Qanunni yoqatquchi»ning meydangha chiqishi Sheytanning pentliri bilen bolidu, u her türlik küch-qudret, möjize we yalghan karametlerni körsitip,¹⁰ halaketke yüzlengenlerni azduridighan herxil qebih hiyle-mikirlerni ishlitidu. Ularning halaket aldida turuwatqanliqining sewebi özlirini nijatqa yétekleydighan heqiqetni söymey, uninggha qelbidin orun bermeslikid-indur.¹¹ Shu sewebtin, Xuda ulargha yalghanchiliqqa ishensun dep heqiqettin chetnitidighan bir küch ewetidu.¹² Netijide, heqiqetke ishenmey, belki qebihlikni xursenlik dep bilgenlerning hemmisi jazagha mehkum qilinidu.

Qet'iy tewrenmenglar!

¹³ Lékin, ey, Reb söygen qérindashlar, biz siler üçün herdaim Xudagha teshekkür éyتيشimizgha toghra kéliduki, Xuda Rohning wasitiside pak-muqeddes qilinishinglar we heqiqetke ishinishinglar arqiliq silerni nijatqa érishishke muqeddemdila talliwaldi.¹⁴ U biz yetküzgen xush xewer arqiliq silerni shu nijatqa, yeni Rebbimiz Eysa Mesihning shan-sheripige érishishke chaqirdi.

¹⁵ Shuning üçün, ey qérindashlar, tapan tirep turunglar, biz silerge éghizche yaki xet arqiliq yetküzgen telimni ching tutunglar!

¹⁶⁻¹⁷ Emdi Rebbimiz Eysa Mesihning Özi we bizni söygen, méhir-shepset bilen menggülik righbet-teselli hem güzel ümid ata qilghan XudaAtimiz qelbinglarni righbetlendirgey hemde silerni herbir güzel ish qilishta, herbir yaxshi sözlerni yetküzüshte küchlendirgey!

Biz üçün dua qilinglar

3¹ Axirida, i qérindashlar, biz üçün dua qilinglarki, Rebning sözi xuddi silerge yetken chaghdikige oxshash, herqandaq yerde téz tarqalsun we shan-shereplik dep ulughlansun;² shuningdek bizning qebih we rezil ademlerdin qutulushimiz üçünmu dua qilinglar. Chünki hemmila adem ishench-étiqadliq boluwermeydu.³ Emma Reb Özi ishenchliktur; U silerni musthekem qilidu hem rezil bolghuchidin saqlaydu.

⁴ Emma Rebde, silerge tapilighinimizni qiliwatisiler, shundaqla dawamlıq qiliwéridu, dep xatir-jemmiz.⁵ Emdi Reb qelbinglarni Xudaning méhir-muhebbitige hem Mesihning sewr-chidamliqigha chömkeshke yétekligey.

2:8 Ayup 4:9; Yesh. 11:4.

2:9 Qan. 13:2; Yuh. 8:41; 2Kor. 4:4; Ef. 2:2; Weh. 13:13.

2:10 2Kor. 2:15; 4:3.

2:11 Rim. 1:24; 1Tim. 4:1.

2:13 «Xuda Rohning wasitiside pak-muqeddes qilinishinglar we heqiqetke ishinishinglar arqiliq silerni nijatqa érishishke muqeddemdila talliwaldi» — «Roh» — Xudaning Muqeddes Rohi.

2:15 2Tés. 3:6.

2:16-17 «Emdi Rebbimiz Eysa Mesihning Özi we bizni söygen, méhir-shepset bilen menggülik righbet-teselli hem güzel ümid ata qilghan XudaAtimiz qelbinglarni righbetlendirgey hemde silerni herbir güzel ish qilishta, herbir yaxshi sözlerni yetküzüshte küchlendirgey!» — qiziq bir ish shuki, «righbetlendirgey» hem «küchlendirgey» dégen péillar grék tilidiki «birlik shexs» sheklididir. Démek, «XudaAta» we «Reb Eysa» bir shexstek ish qilidu.

2:16-17 1Tés. 3:13.

3:1 «... biz üçün dua qilinglarki, Rebning sözi xuddi silerge yetken chaghdikige oxshash, herqandaq yerde téz tarqalsun we shan-shereplik dep ulughlansun» — «téz tarqalsun» grék tilida «yüğürsun» dégen söz bilen ipadiliniidu.

3:1 Mat. 9:38; Ef. 6:19; Kol. 4:3.

3:2 Yuh. 6:44; Rim. 15:31.

3:3 «U Reb silerni musthekem qilidu hem rezil bolghuchidin saqlaydu» — «rezil bolghuchi» Sheytan, Iblis.

—Bashqa birxil terjimisi «U (Reb) silerni rezilliktin saqlaydu».

3:3 Yuh. 17:15; 1Tés. 5:24.

3:5 «Emdi Reb qelbinglarni Xudaning méhir-muhebbitige hem Mesihning sewr-chidamliqigha chömkeshke yétekligey» — «Xudaning méhir-muhebbiti» awwal Uning bizge bolghan muhebbiti, andin bizning Uninggha bolghan muhebbitimiz; «Mesihning sewr-chidamliqi» awwal Mesihning Özining sewr-chidamliqi, andin bizning Uningda we Uning üçün sewr-chidamliq bolushimiz.

«Tésalonikaliqlargha «2»»

Ishligen chishleydu

⁶ Emdi qérindashlar, Rebbimiz Eysa Mesihning namida shuni tapilaymizki, bizdin alghan telimlerge riaye qilmay, tertipsiz yürgenlerdin özünglarni néri tutunglar...⁷ Bizdin qandaq ülge élishinglar kéreklikini özünglar bilisiler; chünki biz siler bilen bille bolghanda tertipsiz yürmigeniduq...⁸ Héchkimning nénini bikargha yémeyttuq; belki biz héchqaysinglarga éghirimizni salmasliq üçün, kéche-kündüzlep tiriship-tirmiship japaliq ishleyttuq...⁹ Bundaq qilishimiz, silerdin yarem kütüşke heqliq bolmighanliqimizdin emes, belki özimizni silerge bizdin yaxshi ülge qaldurup, silerning bizge egishishinglar üçün idi...¹⁰ Chünki biz silerning yéninglarda bolghinimizda silerge: «Birsi ishlimeymen dése, u yémisun!» dep tapilighaniduq...¹¹ Chünki biz aranglarda bezilerning tertipsiz laghaylap, héch ishlimey bashqilarning ishlirigha ariliship yüridighanliqini angliduq...¹² Biz mushundaqlargha Reb Eysa Mesihde shundaq buyruymiz we ulardin ötünüp soraymizki, tinch yashap, emgikinglar bilen öz néninglarni tépip yenglar...¹³ Lékin siler, i qérindashlar, yaxshi ishlarni qilishtin érinmenglar..

¹⁴ Emma eger ushbu xétimizdiki sözlerge itaet qilmaydighan birsi bolsa, uningdin hezer eylenglar we uni xijaletke qaldurush üçün uning bilen bardi-keldi qilmanglar...¹⁵ Biraq, uni dushman qatarida körmey, eksiche uninggha bir qérindash süpitide nesihet qilinglar.

Tilekler

¹⁶ Xatirjemlik Igisi bolghan Reb her waqit her yolda shexsen silerge xatirjemlik ata qilghay. Reb hemminglar bilen bille bolghay!..

¹⁷ Menki Pawlus bu axirqi salimimni öz qolum bilen yazdim; bu, méning hemme xetlirimning özige xas belgisidir. Mana bu méning öz qelimimdur...¹⁸ Rebbimiz Eysa Mesihning méhirshepqiti hemminglarga yar bolghay!

3:6 «Emdi qérindashlar, Rebbimiz Eysa Mesihning namida shuni tapilaymizki, bizdin alghan telimlerge riaye qilmay, tertipsiz yürgenlerdin özünglarni néri tutunglar» — «tertipsiz yürgenler» kéyinki ayetlerdin éniqki, «bikar telepler»ni körsitidu.

3:6 1Kor. 5:11; 2Tés. 2:15; 3:14; Tit. 3:10.

3:7 1Kor. 11:1; 1Tés. 1:6, 7; 2Tés. 2:10.

3:8 Ros. 18:3; 20:34; 1Kor. 4:12; 2Kor. 11:9; 12:13; 1Tés. 2:9.

3:9 1Kor. 4:16; 9:3, 6; 11:1; Fil. 3:17; 1Tés. 1:6; 2:9.

3:11 «Chünki biz aranglarda bezilerning tertipsiz laghaylap, héch ishlimey bashqilarning ishlirigha ariliship yüridighanliqini angliduq» — grék tilida rosul Pawlus chaqchaq qilip: «... héch ish qilmayde, lékin herterepte bashqilarning ishlirida bolghanliqini angliduq» deydu.

3:12 «Biz mushundaqlargha Reb Eysa Mesihde shundaq buyruymiz we ulardin ötünüp soraymizki...» — «mushundaqlar» — démek, 11-ayettiki «tertipsiz laghaylap, héch ishlimey bashqilarning ishlirigha ariliship yüridighanlar». «Kirish söz»imiznimu körtüng.

3:12 Ef. 4:28; 1Tés. 4:11.

3:13 Gal. 6:9.

3:14 Mat. 18:17; 1Kor. 5:9; 2Tés. 3:6.

3:16 «Xatirjemlik Igisi bolghan Reb her waqit her yolda shexsen silerge xatirjemlik ata qilghay» — «Xatirjemlik Igisi bolghan Reb» grék tilida: «Xatirjemlikning Rebbi» yaki «Xatirjemlik bergüchi Reb» — démek, xatirjemlik bergüchi hem Özi herdaim xatirjemlikte turghuchi Rebdur.

3:16 Rim. 15:33; 16:20; 1Kor. 14:33; 2Kor. 13:11; Fil. 4:9; 1Tés. 5:23.

3:17 «Menki Pawlus bu axirqi salimimni öz qolum bilen yazdim. Bu, méning hemme xetlirimning özige xas belgisidir. Mana bu méning öz qelimimdur» — Pawlusning herbir xétidiki birnechche qurni öz qelimi bilen yézish aditi bar idi; bu, bashqilarning özining namida saxta xetlerni yézishning aldini élishi üçün idi. Özining közi ajiz bolghachqa, xetlirini adette katipqa yazduratti. «Galatiyaliquqlargha»diki «kirish söz»imizni hem 6:11diki izahatni körtüng.

3:17 1Kor. 16:21; Kol. 4:18.

Qoshumche söz

Adettikidek chüshinishke qiyinraq bolghan yaki alahide bezi nuqtılar üstide toxtilimiz; xette bayan qilinghan mushundaq köp ayetler Tewrattiki köp bésharetler bilen zich baghliq bolghachqa, biz ashu jehettin köprek toxtilimiz.

1:5

«**Bu ishlar Xudaning kélidighan adil hökümini körsitidighan roshen bir alamettur we shundaqla, bu ishlar silerning Xudaning padishahliqigha layiq hésablinishinglar üçün bolidu; siler mana shu padishahliq üçün zulum-zexmet chékiwatisiler**».

Pawlusning «**bu ishlar**» dégini shübhisizki, yuqiriqi ayetlerde tilgha alghan qarshi chiqqanlarning ziyankeshlikliri hem Tésalonikadiki étiqadchilarning sewr-taqetlirini körsitidu. Emdi némishqa «**bu ishlar**» Xudaning adil hökümige «**roshen alamet**» bolidu?

Bezi kishiler herdaim «medeniyetlik», qiyapitide edeplik kishi körünüdu. Lékin ular heqiqiy iman, yoruqluq we heqqaniyluq peyda bolghanda qarshi chiqip étiqadchilargha ziyankeshlik qilishqa bashlaydu. Ularning undaq heriketliri özining heqqaniyluqqa bolghan nepretlirini, shundaqla özining ichki heqqaniysizliqini ochuq körsitidu. Shuning bilen roshenki, Xudaning jazalirining ulargha chüshürülüshi roshen adaletlik bolidu. Ikkinchidin, Xudaning mömin bendilirining ziyankeshlikke we zulum-zexmetlerge sewr-taqet bilen berdashliq béridighanliqi ularning Xudaning méhir-shepqi arqiliq hasil qilinghan xatirjemlik hem muhebbetlik ichki tebiitinimu körsitidu. Shuning bilen ularning qiyamet künide Xudaning arambexshlirini qobul qilghuchilar bolushqa layiqliqi körülüdu.

Bashqiche éytqanda, rezillerning hazirqi körünüshtiki ghelibe-muweppeqiyetliri hemde heqqaniylarning zulum-zexmet chekkenlirini qandaq chüshinish kérek? Zerrichilik adalet éngige ige bolghan, Xudaning shapaiti hemde adalitige ishengen herqandaq kishi mushu ishlargha qarap shundaq bir xulasige kélishi kérekki — kelgüsi zamanda bir chong hésab alidighan, rezillerge jaza chüshüridighan, Xudaning yolida mangghanlarga aram-teselli béghishlaydighan bir küni kelmey qalmaydu. Shuning bilen «hésablash küni»de hazirqi adaletsizlikte japa tartqan étiqadchilar rahet-teselli köridu, hazir adaletsizlik yürgüzgenler Xudaning jazasini tartidu.

«**We shundaqla silerning Xudaning padishahliqigha layiq hésablinishinglar üçün bolidu**»

Rebbimiz Eysaning Özi yaki Uning héchqaysi rosulliri héchkimni «Xudaning padishahliqigha layiq» dep baqmighan. Peqet Rebbimiz Eysala mushundaq ibarini Özige qollansa durus bolatti. Emma mushu yerde chongqur bir xudaliq sir tépiliduki, Xudaning méhir-shepqi bizde ish körüp, bolupmu japa-zulumluq ishlarda bizde ixlasmen bir xaraktérning alametlirini hasil qilghachqa, étiqadchi er-ayallar Rebning padishahliqigha kirishke layiq körünüshte bolidu; we Xuda derweqe ularni shundaq hésablashqa razi bolidu! Ademlarning xulq-mijezilirini Öz xizmitide bolushqa özgertküchi, shundaqla bu xizmitide kérek bolghan barliq iltipatlarni teminligüchi Xuda kelgüsi hésab alidighan künide xushalliq bilen az bolmighan kishilerge: «**Obdan qilding, sen méning yaxshi we sadiq xizmetkarimsen!**» deydu («Mat.» 25:14-30). Shu

«Tésalonikaliqlargha «2» »

küni bizning: «Ah, Reb, bu ishlar peqet shepqiting bilen boldi! Emeliyette ishligüchi Özüngdursen! Men némige teriplinimen?!» dégendek jawab bérishimizge toghra kélidu. Xudaning yolida azab-oqubetke uchrashni héchqachan «sawab» dep hésablighili bolmaydu; eksiche, uni birxil imtiyaz hésablashimiz kérek («Mat.» 5:11-12, «Luqa» 6:22-23, «Fil.» 1:29).

Shunga oqurmenler Pawlusning: «Xudaning padishahliqigha layiq déginini emes, belki **«Xudaning padishahliqigha layiq hésablinishinglar»** dégen sözini nezerge élishi yaxshidur. Uning bu sözini 1:11, «Luqa» 7:4, 6-7; 15:21 we 20:35 bilen sélishturush paydiliqtur.

«Dejjal» we «Rebning küni»

Mushu yerde axirqi zamanlarga baghliq bezi heqiqetlerni 2-babtin ayetmu-ayet tehlil qilimiz: —

2:1

«I qérindashlar, Rebbimiz Eysa Mesihning qayta kélishi, shundaqla bizning Uning bilen bir yerge jem qilinishingiz toghrisida silerdin shuni ötünimizki,...»

«**Bizning Uning bilen bir yerge jem qilinishingiz**» dégen ish birinchi xétide tilgha élinidu (4:11-15). Mesih asmandin chüshüwatqinida, uningda «ölümde uxliganlar» tirildürüldü hemde yer yüzide turuwatqan tirik étiqadchilarmu ular bilen teng hawada Uning bilen körüshüshke kötürüldü.

2:2

«Eger siler «Melum rohtin kelgen wehiy»din, birsining söz-telimidin yaki «bizning namimizda» yézilghan melum xetlerdin bolsun «Rebning küni yétip keldi» dégen sözni anglisanglar, jiddiliship hoduqap ketmenglar yaki dekke-dükkige chüshmenglar!»

Mushu yerde sehipe cheklimisidin «Rebning küni» dégen ibarining menisi üstide anche tepsiliy toxtalmaymiz; biz peqet oqurmenlerge Tewrattiki uninggha munasiwetlik ayetlerni körsitimiz we özimiz mushu ayetlerdin alghan bezi xulasimizni bayan qilimiz; oqurmen özi xulasimizni tekshürsun. Shundaq ümidimiz barki, kényinki waqitlarda ayetlerni sherhlep, xulasilirimizni toluqraq teswiriligüdek waqit chiqidu.

«Rebning küni» yaki «Perwerdigarning küni» dégen ibare Tewrattiki köp yerlerde tépildü. Oqurmenler üçün biz töwende, Muqeddes Kitapta, «kün»ning türlük jehetliri ayan qilinghan yerlerni tizip körsitimiz: —«Yesh.» 2:10-22; 13:1-14:3; 34:1-17; «Yer.» 46:1-10; «Ez.» 30:1-9; «Yoél» 1:15-2:11; 2:31; 3:9-17; «Amos» 5:16-20; «Ob.» 1:15-21; «Zef.» 1-3-bab; «Zek.» 12-14-bab; «Mal.» 4:1-6 qatarliqlar. Yene «Daniyal peyghember» dégen qisimdiki töwendiki yerlerdimu axirqi zamanlar toghrisida bayanlar uchraydu, lékin «Perwerdigarning küni» dégen ibare biwasite tilgha élinmaydu: 2:40-45; 7:7-14, 19-28; 9:24-27; 11:29-12:4. Tewrattiki «axirqi zamanlar»ni körsitidighan yene xéli köp bashqa qisimlarmu bar.

Oqurmenler mushu yerlerdin köreleyduki, «Rebning küni» 24 saetlik bir künni körsetmeydu; u belki Xudaning ghezipi yer yüzidikilerge barghanséri töküldidighan bir mezgil bolidu; u chaghda bolidighan ishlar ichide töwendiki muhim ishlar bolidu: —

«Tésalonikaliqlarğa «2» »

(a) Ademni agahlanduridighan alametler köpeygenséri towa qilishqa axirqi bir purset chiqishi mumkin (Xudaning shu meqsiti bolmighan bolsa, mushu jazaliri biraqla chüshürülgen bolatti).

(e) Xudaning jazaliri dejjalning paytexti bolghan Babil shehiri üstige tökülüşke bashlaydu («Yesh.» 13-bab).

(b) Israil tartqan azab-oqubetliri wejedin Perwerdigargha nida qilghili turidu, andin Muqeddes Rohning wehiyisi arqiliq: «Biz nechche ming yil chetke qéqip kelgen Eysa del özimizning Qutquzghuchi-Mesihimizdur» dep chüshinip yétidu («Zek.» 12:9-13:2).

Muqeddes yazmilarda «axirqi zamanlar»ni körisitidighan, bir-birige zich munasiwetlik yene üç qisim bar: —

(a) «Dan.» 9:24-27, 11:29-12:4.

(e) Injil «Matta» 24-babta xatirilengen, Reb Eysaning axirqi zamanlar, bolupmu «dehshetlik azab-oqubet» («zor zulum-zexmet») toghruluq sözliri («Mat.» 24:21-31).

(b) Injildiki «Wehiy»ning toluq qismi.

Injildiki «Wehiy»de bésharet bérilgen weqelerni del Reb Eysa «dehshetlik azab-oqubet» yaki «zor zulum-zexmet» dep békitken mezgildiki tepsiliy weqelerge oxshash dep ishinimiz. Shu mezgl yene Daniyal peyghember bésharet bergen «yetmiş yette»ning axirqi «yette»si, yeni texminen yette yili bolidu («Dan.» 9:24-27). Biz yene, mushu mezglning ikkinchi yérimi (üch yérin yil) Xudaning ghezipi tökülidighan waqit, yeni Tewrattiki peyghemberlerning köpinchisi «Perwerdigarning küni» dep atighan mezgl, dep qaraymiz. Biraq, shuni démisek bolmayduki, Tewrattiki bir qisim yerlerdimu, «Perwerdigarning küni» dégen ibare peqet mushu yette yilning eng axirqi alahide qismini körsitidu. Mushu künlérde «azab-oqubet» ewjige chiqip, axirida Mesih yer yüzige qaytip kélidu we Öz padishahliqini berpa qilidu.

(Biz peyghemberler qisimliridiki, bolupmu «Habakkuk», «Yoél», «Zefaniya» hem «Zekeriya»diki «qoshumche söz»imizde bu weqeler toghruluqmu toxtalduq).

Bizde hazir, Tésalonikadiki étiqadchilarning «Rebning küni»ning **téxi yétip kelmigenlikini** chüshinishining némishqa shunche muhim ikenlikini bilip yétishimizge yetküdek melumat bar. Birinchidin, ularning «Rebning küni yétip keldi» dégenge némishqa qayil bolushqa mayil bolghanliqini körimiz; ular duch kelgen ziyankeshlik shunche esheddiy hem üzlüksiz bolghanki, shu mezgl Reb Eysaning «... **U chaghda dunya apiride bolghandin mushu chaghqiche körülüp baqmighan hem kelgüsidimu körlmeydighan dehshetlik azab-oqubet bolidu...**» dep éytqinigha oxshaytti; derweqe «Wehiy» dégen qisim bizge «dehshetlik azab-oqubet»ning esheddiy ziyankeshlikke tolghan, milyonlighan étiqadchilar öltürüldighan bir mezgl bolidighanliqini körsitidu.

Emma «Rebning küni» téxi yétip kelmidi; Pawlus buningdin awwal yüz bérédighan ikki weqeni bizge éytidu:

«Tésalonikaliqlargha «2»»

- (a) (Étiqadtin) «chong yénish»;
(e) «Gunahiy adem» körüldü: —

2:3

«Bu ishlarda héchqandaq ademning héchqandaq usul bilen silerni aldishigha yol qoymanlar; chünki «chong yénish» awwal bolup, andin «gunahiy adem», yeni «menggülük halaketke mehkum qilinghuchi adem» ashkarilanmighuche, ashu kün kelmeydu».

(1) «Chong yénish» (grék tilida «apostasiya») dégen néme?

Grék tilida mushu sözning addiy menisi peqet «ayrilish» «yéningin chiqish». Injilda bu söz 16 qétim ishilitilginide u del shu menide qollinilghan, meyli esli menisi yaki köchme meniside bolsun. «Köchme mene»de bolghan bir jay «1Tim.» 4:1de tépildü: —

«**Muqeddes Roh shuni bizge ochuq éytiduki, axir zamanda beziler étiqadtin yénip (yaki ténip), hiyliger jinlar we ularning saxta telimlirige egishidu**».

Bezi alimlar mushu yerdiki (2:3de) «apostasiya»ni «isyan» yaki «topilang» dep terjime qilghini bilen, lékin biz Injilning özidin buninggha héch asas tapalmaymiz; belki Pawlusning yuqiriqi «Timotiygha (1)»diki bésharitige asasinip, uni «Tésalonikaliqlargha (2)»dimu oxshash ishni, yeni «étiqadtin yénish»ni körsitidu, dep qaraymiz.

Emdi esheddiy ziyankeshlik basqan, «Men Mesihge ishinimen» dégen herqandaq birsi shu sewebtin öz öy-bésatlaridin, erkinlikidin hetta öz béshidin ayrilishi mumkin bolghan shu künderde, ademlerning peqet öz shexsiy menpeitini közlep: «Men Mesihge ishinimen» deyidighan, «**adimler sirtqi qiyapette ixlasmen boluwélip, emeliyette könglide Xudaning qudrisini inkar qilidighan**» («2Tim.» 3-bab) mushundaq bashqiche bir künning kélidighanliqini kimmu oylighan? Rebbimiz Eysa Özi temsilliride Xudaning padishahliqi toghruluq oxshash heqiqetlerni körsetkenidi (mesilen, «Matta» 13-bab). Shu chaghda Uning sözi muxlislerining bashlirini qaturuwetkenidi.

Mubada beziler Pawlusning: «apostasiya» dégen sözini mushu yerde yene «topilang» dep terjime qilsa, biz peqet ularidin: «Buningda zadi néme yéngiliq bar?!» dep soraymiz. Adem'atimizdin tartipla pütkül dunya, jümlidin Mesihge béqinghuchi bizlermu eslide Xudagha qarshi chiqip isyan kötürüp kelgen emesmu?!

Lékin del rosul aldın'ala éytqinidek, hetta öz dewride beziler «étiqadtin yénip», saxta telimlerni ögitishke bashlidi. Mushu xet yézilip 300 yilghiche Rim impériyesining ichki weziyiti pütünley bashqiche bolup chiqti; Rim impératori Konstantin «Mesihke étiqad qildim» dep jakarlıdı. U butpereslikni «yaxshi emes» dep cheklidi. Ushtumtut, «xristian» bolush omumliship, «abruyluq ish», hetta beziler üçün intayin paydiliq ish bolup qaldi. Emeliyette impérator Konstantin Injilning tüp xewirini héch chüshenmeytti. U Injilgha xilapliq qilip bezi permanlarni chüshürginide jamaet yétekchiliri uninggha tenbih bérishning ornigha uning hetta jamaetning ishlirigha igidarchiliq qilishigha yol qoydi. Bundaq yol qoyush «rohiy pahishiwazliq», «jamaet»ning siyasiy küchidin paydilishtin bashqa héchnerse emes idi. Mesihdin bashqa héchkim jamaetning béshi bolushqa, yeni jamaetning ishlirini bashqurushqa hoquqluq emes. Elwette, shu chaghda Injilgha xilap shu ishlargha qarshi turghan, awazini kötürüshke pétinghan bezi heqiqiy ishengüchiler chiqti. Andin yene uzun ötmey köp atalmish

«Tésalonikaliqlarga «2» »

«ishengüchiler» heqiqiy ishengüchilerga ziyankeshlik qilishqa bashlighanidi. Tarixshunaslar mushu mezigilni «Qarangghuluq dewr» yaki «Zulmet dewrliri» dep atighanliq toghridir. Shu chaghlarda impériyediki «jamaetler»de dua qilish we Injilni oqush peqet azla ademler chüshineleydighan latin tilida bolatti. Jür'etlik ademlerning Tewrat-Injilni öz tiligha terjime qilishqa kirishishi bilen, «Islahat» («réformatsiye») dégen mezigil bashlandi; ishengüchiler ziyankeshliktin uyaq-buyaqlarda yoshurun emes, belki heqiqetni jakarlaydighan ochuq jamaetlerde yighilishqa bashlidi.

Emma shu ish hemmimizge roshenki, «chong yénish» alliqachan, yeni Rim impériyesi dewride bashlanghanidi; hazirqi zamandiki bir ipadisi shuki, intayin köp ademler «Mesihge ishinimen» (men Mesihiy, «kristian») dégini bilen hetta Mesihning sözini oqumaydu; bezi atalmish «poplar», «pastorlar», «rohaniylar» hetta Muqeddes Kitabtiki telimatlarga ochuq qarshi bolghan étiqadsizliqni ögitidu. Mana misalgha Yawropa yaki Amérikadiki bezi atalmish jamaetlerde ötküzülgen «bechchiwazlarning (gomoséksual) toyli»gha qaranglar.

Éytip ötimizki, Pars, Ottura Asiya we Junggodiki jamaetlarning tarixi buninggha oxshimaydu; mushu jaylarda bolghan jamaetler 10-esirgiche hakimiyetler teripidin ziyankeshlikke uchrup turghan. Lékin 10-esirde ashu «sherqiy jamaetler» Budda dinidiki uqumlarni qobul qilishqa bashlap, ulardimu «chong yénish» boldi. Kéyin Islam dini Ottura Asiyadiki hemme bashqa étiqadlarni waqitliq yoqitiwetti.

Shunga biz «chong yénish» yüz berdi, dep qaraymiz — we waqit ötkenséri etrapimizda «chong yénish»tiki ademni seskendüridighan téximu köp misallar peyda bolmaqta.

«**Gunahiy adem**» dégen kim? —

2:4

«U («gunahiy adem») **Xuda dep atalghangha yaki kishiler choqunidighan herqandaq nersilerning hemmisige qarshi chiqip, özini hemmisidin üstün qilip körsitidu; u shundaq qilip Xudaning ibadetxanisida olтуруwélip, özini Xuda dep körsitip jakarlaydu.**»

Tewratni oqughanlar munu sözlerdin shu haman «Daniyal»da bésharet bérilgen «dejjal» (Mesihning reqibi)ning siyaqini tonup yétidu: —

«... shimaliy padishah öz meyliche qiliwéridu; u tekebburliship, özini herqandaq ilahlardinmu ulughlap üstün qoyup, hetta hemme ilahlarning ilahi Bolghuchigha ajayib kupurluq söz qilidu; taki Xudaning ghezipi toluq tökülgen künigiche u dawamliq zor ronaq tapidu. Chünki Xudaning békitkini emelge ashmaq qalmaydu. Bu padishah ata-bowiliri choqunghan ilahlarghimu pisent qilmaydu, ayallarghimu héchqandaq hewes qilmaydu. Emeliyette u herqandaq ilahni hörmetlimeydu, chünki u özini herqandaq ilahdin ulugh dep qaraydu. Bularning ornida u «küchler ilahi»ni hörmetleydu; uning ata-bowilirimu ezeldin choqunmighan bu ilahni bolsa u altun, kümüş, yaqut we bashqa qimmatlik sowghatlarni teqdim qilip hörmetleydu. U eng musthekem qorghanlarni shundaq bir gheyriy ilahqa tayinip igileydu. Kimki uning hökümranliqigha béqinsa, u shulargha shereplik mensep béridu, ularni köpchilikni bashquridighan qilidu we in'am süpitide yer-zéminni teqsim qilip béridu» («Dan.» 11:36-39).

«Tésalonikaliqlargha «2» »

Biz «Daniyal»diki bésharetlerni «Wehiy»diki bésharetler bilan sélishturup, «Dejja»ni axir bérip pütkül yer yüzige dégüdek höküm süridu, dep qaraymiz; u qalaymiqanchiliqqa, patparaqliqqa pétip ketken dunyagha kélip: «Manga ishinip, hemme ishliringlarni manga tapshursanglar, men silerdiki barliq talash-jédellerni hel qilib aman-tinchliq hasil qilimen» dégendek bir wedilerni qilidu («1Tés.» 5:3). Uning wediliri Israilghimu dushmanliridin qutquzup amanliqni teminleydighan bir ehдини öz ichige alidu («Daniyal» 9-babtiki shu «ehde» toghrisidiki ayetni töwende neqil keltürimiz). Lékin uning bu ehdisi pütünley aldanchiliq bolidu. «Dehshetlik azab-oqubet»tiki yette yilning del otturida u Yehudiy xelqige tolimu asiylip qilib «Bu yerde manga ibadet qilinsun» dep ularning ibadetxanisini öziningki qiliwalidu. «Dan.» 9:27de «Xudaning ibadetxanisi» toghruluq néme ishlar bolidighanliqini körüng: —

«U emir (dejjal) Xudaning xelqining köp qismi bilen axirqi bir «yette waqit»ta dostluq ehdisini takammul qilidu, lékin bu «yette waqit»ning yérimigha kelgende, u ibadetxanidiki qurbanliq we ash hediyejerni sunushni emeldin qalduridu. U chaghda «weyran qilghuchi yirginchlik nomussizliq» muqeddes ibadetxanining eng égiz jayigha qoyulidu. Taki balayi'apet, yeni Xuda békitken külpet weyran qilghuchi kishining béshigha yaghdurulghuche shu yerde turidu» (9:27).

(Bu toghruluq bizning ««Daniyal peyghember»diki «qoshumche söz»imizni yaki ««Daniyal»diki muhim sawaqlar we bésharetler» dégen kitabchimiznimu körüng).

Biz mushu ishni Pawlusning «2Tés.» 2:4diki dejjalning Xudaning ibadetxanisidin orun alidighanliqi toghrisidiki sözliri bilen Injil «Mat.» 24:15de xatirilengen, Reb Eysaning oxshash témidiki sözliri toluq munasiwette turidu dep qaraymiz: —«**Daniyal peyghember qeyt qilghan «weyran qilghuchi yirginchlik nomussizliq»ning muqeddes jayda turghinini körgininglarda (kitabxanlar bu sözning menisini chüshengey), Yehudiye ölkiside turuwatqanlar taghlargha qachsun...**» («Mat.» 24:15-16).

Yuqiriqi üç bésharete «ibadetxana» éniq tilgha élinidu. Daniyal bésharettiki sözlirini yazghan waqtida, ibadetxana 70 yil ilgiri weyran qilinghanidi; lékin Reb Eysa sözligen waqtida we Pawlus yuqiriqi 2:4diki sözlerni yazghanda ibadetxana qaytidin Yérusalémde qurulghan bolup mezmur turatti. On yette yil kéyin ibadetxana Rim impériyesining qoshunliri teripidin miladiye 70-yili yene weyran qilindi. Shuning bilen mushu bésharetlerning emelge ashurulushi üçün üçinchi bir ibadetxana Yérusalém shehiride qurulidu, dégen ishenchimiz bar. Mushu ibadetxana toghruluq «Daniyal peyghember»diki «qoshumche söz»imizdin üzünde élip éytip ötmisek bolmaydu: —

«(Bizge roshenki...) peyghemberler kelgüside yéngi bir ibadetxana qurulup, qurbanliqlar tüzümi qaytidin ornitilidu, dep aldın éytqan bolsimu, bu ibadetxanini Yehudiylar Mesih Eysagha ishenmey, Uning pütün insanning gunahliri üçün qilghan ulugh qurbanliqidin xewersiz halette quridu. Injilda ayan qilineduki, Mesih Eysa gunahlar üçün chong qurbanliq bolghaniken, hazir herqandaq haywan qurbanliqi pütünley hajetsiz. Ibadetxaniningmu hajiti yoq, chünki Injilgha asasen, Xudaning Mesihini qobul qilghan bendiliri Uning ulugh muqeddes ibadetxanisi boldi. Shundaqtimu, kelgüside Yehudiylar qurghan ashu ibadetxana nurghun (toluq chüshenmigen) kishilerning neziride «muqeddes bir jay» dep qarilishi mumkin. Shunga dejjalning uni bulghishi, bashqiche ishlitishi Xudaning neziride nahayiti éghir bir gunah hésablinidu. Biraq bu «yirginchlik nomussizliq» peqet Xuda alliburun békitken waqitqichila dawamlialaydu: —

«Tésalonikaliqlarğa «2» »

«Taki balayı'apet, yeni Xuda békitken külpet weyran qilghuchining béshigha yaghdurulghuche («yirginchlik nomussizliq») shu yerde turidu».

Bu ishlarni Xuda alliburun békitken. Xuda ulargha yol qoyghan axirqi «yette waqit»ning ikkinchi yérimi (1260 kün)diki azabliq mezgildin halqip ketmeydu. Dejjal aghdurulup gumran qilinidu».

Tehlilimizni dawam qilayli: —

2:5

«Men siler bilen bille bolghan waqtimda bularni silerge éytqanliqim ésinglarda bardu?»

Rosul Pawlusning ulargha peqet üç hepte ichidila shunche köp ishlarning xewirini yetküzgenliki bizni heyran qalduridu; бүгүнкү күнлерде shunche köp ishengüchiler köz aldida bir pütün Muqeddes Kitab turuqluq, téxiche axir zamanlardiki ishlarni angqiralmay yürüdu.

2:6-7

«We uning belgilengen waqti-saiti kelmigüche ashkarilanmasliqi üçhün némining uni tosüp turuwatqanliqi silerge melum. Chünki «qanunni yoqatquchi sirligü küch» alliqachan yoshurun heriket qilmaqta; lékin bu ishlarni hazirche tosüp kéliwatqan Birsi bardur; U otturidin chiquche shundaq tosuluq péti turidu».

«Qanunni yoqatquchi sirligü küch» belkim Sheytanning astirtin dunyadiki barliq ellerni, barliq döletlerni herxil qanunni, shundaqla barliq exlaq prinsiplarni buzush terepke asta-asta qutritishlrini körsitidu. Bu jeryanning ewjige chiqishi dejjalning meydangha kélishi bilen bolidu.

Alimlar arisida «tosüp kéliwatqan»ning kim yaki néme ikenliki toghrisida köp muzakiriler bolghan. Biz peqet shu addiy pikrimizni éyitimizki, axirqi ayettin «Tosughuchi» bir «shey'i» emes, belki bir shexs süpitide körünüdu; U Xudadin chiqqan bolushi kérek, chünki Sheytan teripidin bir küchning özining wekili bolghan dejjalni tosushi yaki bésip turushi mumkin emes, elwette. Shuning bilen «Tosughuchi» del Xudaning Muqeddes Rohining Özi dégen xulasige kélimiz. Bu xulasige mas kélidighan, köp yil burun Nuh peyghember dewridikiler toghruluq éytilghan Xudaning bir sözi bar: «Méning Rohim insan bilen menggü küresh qiliwermeydu; chünki u ettur (etke tewedur)» (démek, insanni Roh emes, belki öz etliridiki arzu-hewesliri bashquridu) («Yar.» 6:3).

Mushu yerde Muqeddes Rohning insanning wijdanida «küresh qilip» gunahlrini tosughuchi yaki basquchi bolidighan roli körünüdu; lékin Uning insanlar bilen mushundaq «küresh qilidighan» künliri cheksiz bolmaydu; bir kün bolmisa bir küni boliduki, insanlarning gunahlari tosüp basqudek derijidin éship kétidu — «chünki u ettur». Shu küni Muqeddes Roh «otturidin chiqidu» emesmu? Démek, Muqeddes Roh insanning öz gunahiy arzu-heweslirige egiship méngishigha tosalghuluq qilmay «otturidin chiqidu». Zadi némining yaki kimlarning otturisdin chiqqanliqi bizge téxi éniq emes. Biraq rosulning déginidek: ««qanunni yoqatquchi sirligü küch» alliqachan yoshurun heriket qilmaqta» — emma tarixtin buyan Xuda melum tedbirler bilen «qanungha yoqitish» yaki «qanungha qarshi turush»tiki ipadilerni cheklep keldi. Eng küchlük «tosughuchi tedbir»ler töwendikidek üç xil boldi: —

«Tésalonikaliqlargha «2» »

(1) Xudaning cheklik (démek, téxi toluq bolmighan) jazaliri (mesilen topan, Sodom we Gomorra sheherlirige tökülgen ot-gunggurt qatarliqlar);

(2) Xudaning Musa peyghember arqiliq Yehudiy xelqige chüshürgen Tewrat qanuni;

(3) Eng küchlük bolghini, Muqeddes Rohning insanning roh-wijdanida «küresh qilishi» — yeni söz qilish, jelb qilish, ötüniş we agahlandurushliri. Démisek bolmayduki, buning ichide chongqur bir amil Xudaning jamaitidiki sadiq er-ayallarning pütkül insaniyet üçün bolghan dua-tilawet xizmetliridin ibaret bolushi kérek. Buninggha ispat üçün, oqurmenlerdin «Dunyada qaysi döletler chiriklishish mesilisidin eng xalas bolghan?» (héch dölette yoq, elwette!) dep sorisAQ, del Yawropa, Asiya, Afrika we jenubiy we shimaliy Amérikidiki Tewrat-Injilning tesiri eng küchlük bolghan, heqiqetni jakarlaydighan jamaetler eng köp bolghan döletlerde chiriklishish mesililirining eng az iken, dep bilimiz. Étiqadchi jamaetlerning dua-tilawetlirining tesiri körünmise, (yerlik diniy tüzüm néme bolushidin qet'inyezer) chiriklishish turmushning normal bir qismi bolup qalidu.

Shundaq bir küni kéliduki, Xuda Öz jamaitige «Insaniyetning gunahi cheklensun!» dep dua-tilawet qilish burch-yükini sélishtin toxtaydu; netijide, qebih-rezillik pütkül insaniyetni qapliwalidu; Xudaning muqeddes bendiliridin sirt pütkül jahan aldinip ézitquluqqa pétip kétidu. Aldinish ewjige chiqqanda pütkül insanlar Sheytanning wekili we obrazi bolghan dejjalgha choqunushqa, qoligha yaki péshanisige uning tamghisini qobul qilishqa razi bolidu («Weh.» 13:8). Hetta Xudaning muqeddes bendilirige özlirini aldinishtin saqlash tes bolidu («Mat.» 24:24). Bu ézitquluq dejjal we uning chaparmenlirining her türlük möjiziler we karametlerni yaritishi arqiliq küchlendirüliidu. Biz töwendiki ayetlerde mushu ishlar toghruluq oquymiz: —

2:8-12

«Andin ashu «qanun yoqatquchi» ashkariliniidu; biraq Reb Eysa aghzidiki nepisi bilenla uni yutuwétip, kelgen chaghdiki parlaq nuri bilen uni yoq qiliwétidu. «Qanun yoqatquchi»ning meydangha chiqishi Sheytanning pentliri bilen bolidu, u her türlük küch-qudret, möjize we yalghan karametlerni körsitip, halaketke yüzlengenlerni azduridighan herxil qebih hiylemikirlerni ishlitidu. Ularning halaket aldida turuwatqanliqining sewebi, özlirini nijatqa yétekleydighan heqiqetni söymey, uninggha qelbidin orun bermeslikidindur. Shu sewebtin, Xuda ular yalghanchiliqqa ishensun dep, heqiqettin chetnitidighan bir küch ewetidu. Netijide, heqiqetke ishenmey, belki qebihlikni xursenlik dep bilgenlerning hemmisi jazagha mehkum qilinidu».

Bügünki kün towa qilish we heqiqetni qobul qilish künidur. Bu ishlarni kéchiktürüsh kélidighan ézitquluqqa muptila bolup aldinishning xewpige yéqin turushqa barawerdur; undaq aldanghanlar dejjalning dunyagha yette yilliq höküm sürüshide uninggha qul bolidu we axirida Mesih qaytip kelginide uning bilen teng halaketke yüzinidu.

Injil 15-qisim

«Timotiygha «1»»

(Rosul Pawlusning Timotiygha yazghan birinchi mektupi)

Kirish söz

«Timotiy»ning ismi Injildiki shepilerde köp körüldü. U kim? Uning birinchi qétim Eysa Mesih toghruluq xush xewerni anglishi, belkim, rosul Pawlus bilen rosul Barnabas Ikonion (hazir «Koniya») ölkisidiki Listra dégen sheherge (hazirqi Türkiyide) kelgende öz yurtida boldi (belkim miladiye 46-yili). Pawlus we Barnabas bu rayonda birnechche ay turup xush xewerni jakarlidi we u yerdiki köp kishiler ziyankeshlik astida bolsimu, xushalliq bilen uni qobul qildi («Ros.» 14:5-6). Bular ichide Lois isimlik bir Yehudiy momay bar idi; uning grék bir erge tegken, Ewniki isimlik bir qizi bar idi; u éridin Timotiy (grék tilida «Timotéus» — menisi: «Xudaning hörmiti») dégen oghulni tughqanidi; shuningdin kéyin belkim éri dunyadin ketken bolsa kérek. Momay, qizi we chong oghli bilen bille turatti, belkim ular qisqa mezigil ichidila hemmisi Rebge étiqad baghliganidi. Timotiy belkim öz quliqi bilen rosul Pawlusning wez éytqinini anglighan we shuning bilen ishengen; chünki Pawlus uni «**étiqad yolidiki özümning sadiq oghlum Timotiy**» dep amraqliq bilen atighan («1Tim.» 1:2ni we «2Tim.» 1:2ni körüng). Töwendiki neqil keltürülgen «Rosullarning paaliyetliri» 16:1-3-ayetlerni «2Tim.» 1:5-ayet bilen sélishturing:

«Andin u Derbe we Listra sheherlirigimu bardi. Mana, shu yerde étiqadchi Yehudiy bir ayalning oghli, Timotiy isimlik bir muxlis bar idi. Uning atisi bolsa grék idi. Listra we Koniya (Ikonion) sheherliridiki qérindashlarning hemmisi uning toghruluq yaxshi guwahliq béretti. Pawlus uni özi bilen bille élip mangmaqchi boldi. Biraq bu yerdiki Yehudiylarning hemmisi Timotiyning atisining grék ikenlikini bilgechke, Pawlus uni élip xetne qildurdi».

Bu ish belkim miladiye 50-yili bolghanidi.

Bu ayetlerge qarighanda, Pawlus Timotiyning chin étiqadliq we Xudaning xelqining xizmitide bolushqa intizarliq we muhebbetke tolghan qelbi bar alahide ésil bir yigit ikenlikini körüp yetken we shuning bilen uni Grétsiye we Kichik Asiyada uyaq-buyaqlarni kézip mangidighan «xush xewerchiler guruppisi»gha qatnashturup, élip mangghan. Démisek bolmayduki, Pawlusning Timotiyini xetne qildurushining sewebi uni qandaqtur «rohiy menpeet»ke érishtürüş üçün emes idi, belki uninggha özige hemrah bolup, Yehudiylarning «sinagog»lirigha, shuningdek Yehudiy jemiyyetidiki sorunlarga kirip Mesihning xewerini yetküzüsh we telim bérish shariatini yaritip bérish üçün idi. Chünki uning anisi Yehudiy, atisi Yehudiy emes bolghachqa, u peqet xetnilik bolsila Yehudiylar uni Yehudiy dep qarap, qobul qilatti.

Kéyinki on besh yilda Timotiy rosulning daimliq hemrahi bolghanidi. Shühbisizki, rosul uchrighan herbir éghirchiliq, xewp-xeter we japa-musheqqetlerge umu oxshash uchrighan:

«Timotiygha «1»»

«Daim seperlerde bolimen; deryalarning xewplirini, qaraqchilarning xewplirini, yurtdashlirimning xewplirini, yat elliklarning xewplirini, sheherning xewpini, bayawanning xewplirini, déngizning xewplirini, saxta qérindashlar arisidiki xewplirini bashtin kechürdüm» («2Kor.» 11:26). Déyishning hajiti yoqki, u rosul bilen ata-balidek yéqin munasiwette bolup, undaq qiyinchiliqlarni xushalliq bilen teng tartatti. Pawlusning sözlirige qarighanda, Timotiy «rosul» dep hésablanmighan bolushi mumkin, lékin u telim bergüchi bolup, xush xewer yetküzish xizmetlirini obdan ishligen we belkim bésharet bérish iltipati uningdimu bezi chaghlarda peyda bolghan.

Bezi ehwallarda Pawlus uninggha alahide wezipe tapshurup bashqa yerge ewetetti. Ushbu xetni yazghan waqtida shundaq boldi. Pawlus birinchi qétim zindandin qoyuwétilgendin kéyin Timotiy bilen Asiyada jamaetlerni righbetlendürish üçün seperge chiqqan, dep qaraymiz. Waqit belkim miladiye 64-yili idi. Pawlus bilen Timotiy Efesus shehirige kelgende jamaette bériliwatqan telimlerde natoghra weziyetlerni bayqighan, Pawlusning bashqa yerlerde jiddiy ishliri bolghachqa, Timotiyni mushu weziyetni ongshash üçün, jamaetni eslide yaxshi tutuwatqan heqiqetlerde qaytidin mustehkemlesh hemde jamaet üçün yéngi aqsaqallar we xizmetkarlarni tallap tiklesh üçün Efesusta qaldurghanidi (3-babni körüng). «Yéngi aqsaqallarni tiklesh» dégen shu wezipining tapshurulghanliqigha qarighanda, Efesustiki jamaetni téxiche kéngiyawatqan, dégen xulasige kelsek artuq bolmas; chünki ularda alliqachan birnechche aqsaqallar bar idi (Pawlusning «Ros.» 20:17-38de xatirilengen, ular bilen körüshushini körüng). Pawlus eslide Efesusta ikki yil turghan mezgilde étiqad qilghanlarning sani, shübhisizki, nechche minggha yetkenidi («Ros.» 19:1-14bi körüng). Shu waqitlarda undaq köp ademler bir jamaet sorunida teng yighilishi mumkin emes idi; 1-esirdin 3-esirgiche jamaetlarning özlirining héchqandaq «ibadetxana» yaki «yighilishxana»si yoq idi; ular öymü-öy yighilatti (shu halda yighilishni jamaet üçün eng muwapiq yighilish usuli, dep qaraymiz) we belkim gahida bir mektep zalida («Ros.» 19:9) yighilatti. Perzimizche Efesustiki jamaetning 20-30 sorunda yighilghan bolushi mumkin; emma bular yenila bir jamaet, yeni «Efesusta turuwatqan jamaet» dep hésablinatti («Ros.» 20:17, 28). Ularning nechche aqsaqalliri bu ibadet sorunlirining hemmisige mes'ul idi.

Efesustiki jamaet Asiyadiki jamaetlerge zor ilhamiy küch we «yétekchi chiragh» boldi; Efesus shehiri «Kichik Asiya» (hazirqi Türkiye)diki eng chong we muhim sheher bolup, nopusi texminen üç yüz ming idi. Sheherde Rim impériyesining rayonluq «memuriy merkez»i tesis qilinghan; buning üstige uningda Asiya boyiche eng chong butxana bar idi. Jamaet bu yerdiki küchlük butpereslikтин chiqqan mesililerge we yerlik hökümettin bolghan qarshiliqqa taqabil turush jeryanida özliri küchiyöp öskenidi. Halbuki, ularning asasiy eqidiliri toghruluq bir krizis peyda boldi; shu waqitlarda jamaet köp uchrighan mesililerge oxshash, bu krizismu Musa peyghemberge chüshürülgen qanunni toghra chüshinishke baghliq idi. Bu ishlar toghruluq biz yene «qoshumche söz»imizde toxtilimiz. Ularni krizistin ötüshke medet bérish, ularning bashqa etrapidiki jamaetlerge dawamlıq «yétekchi chiragh» bolushi üçün Pawlus Timotiyni shu yerde qaldurdi. Pawlus ushbu xetni shu wezipini éniqlash, uni orunlashqa righbetlendürish we «qizim sanga éytay, kélinim sen angla» dégendek, uning Timotiygha öz hoquqini tapshurghanliqini jamaet körsun, Timotiygha mushu ishlarda tosqunluk qilmisun, eksiche uni qollisun dégen meqsette yazghan. Shuning bilen Pawlus choqum bu xetni Efesustiki jamaetningmu oqushi üçün yazghan! Buningda yene bir meqsiti bar, jamaet Timotiyning wezipisi toghruluq toluq xewerdar bolghandin kéyin, ular Timotiyni buni toluq ada qilishini telep qilatti. Xetning meqsitini uningdiki ikki ayet bilen yekünleshke bolidu: —

«Timotiygha «1» »

«Men gerche pat arida yéninggha yétip bérishni arzu qilsammu, yenila bu xetni yazdim; mubada men hayal bolup qalsam, xettin Xudaning ailisi arisida özüngni qandaq tutush kéreklikini bilisen. Bu aile bolsa menggü hayat Xudaning jamaiti, heqiqetning tüwrüki we teglikidur» (3:15)

Bügünki künde Xudaning danaliqida qollirimizda Injilda shundaq bir xetning (hemde uninggha oxshap kétidighan «Titusqa») barliqigha minnetdar bolushimizgha toghra kélidu; chünki biz uningdin jamaetlarning emeliy ishlirini qandaq bir terep qilish kérekliki hem jamaetlerge mes'ul bolghanlar özlirini Xuda aldida qandaq tutushi kérekliki toghruluq öginimiz (yuqiriq ayetni körüng). Biz bu toghruluq we bashqa bezi qiziq yerliri üstide «qoshumche söz»imizde toxtilimiz.

Yene bir ish, Pawlus Timotiyning Muqeddes Rohtin alahide bir rohiy iltipatni qobul qilghanliqini tilgha alidu (bu iltipatlar toghruluq «1Kor.» 12-14-bablarni körüng). Pawlus bu xétide bizge bu iltipatning del néme ikenlikini démeydu, emma shu iltipatni xush xewerni ishenmigenlerge jakarlap yetküzüsh bilen munasiwiti bar idi, dep qaraymiz («2Tim.» 4:5ni körüng). Pawlusning Timotiyni righbetlendüridighan sözliridin qarighanda, Timotiy özi intayin yuwash, jimighur («2Tim.» 1:7-8, 2:1) we téni ajiz, aghriqchan yash adem idi (4:23). Xudaning Timotiydek shundaq ajiz bir bendini jamaetni righbetlendürüsh we özining xush xewirini jakarlashtek büyük, shereplik wezipilerge talliwalghanliqidin hemmimiz tesellirighbet alsaq bolidu. Xuda biz arqiliq öz ishlirini qilghinida özimizning cheklik talant we qabiliyetlirimiz bilen cheklenmeydu, eksiche ajizliqimiz we chekliklikimiz daim Uning Özining küch-qudrisini del körsitishige purset we sharait yaritip béridu («2Kor.» 1:25-30, «2Kor.» 12:7-10, 13:4).

Mezmunlar: —

1. Salam (1:1-2)
2. Natoghra telimlerde reddiye bérish (1:3-20)
3. Dua qilish we ibadet tertipi (2-bab)
4. Yétekchiler we xizmetkarlarga qoyulghan telepler (3-bab)
5. Timotiyning we étiqadchilarning mes'uliyiti (4-6-bablar)



Timotiygha «1»

Rosul Pawlus Timotiygha yazghan birinchi mektup Salam

1¹Qutquzghuchimiz Xudaning we ümidimiz Mesih Eysaning emri bilen Eysa Mesihning rosuli qilip teyinlengen menki Pawlustin ²étiqad yolidiki özümning sadiq oghlum bolghan Timotiygha salam. XudaAtimiz we Rebbimiz Mesih Eysadin sanga méhir-shepqet, rehimdillik we xatirjemlik bolghay!

Saxta telimlerni tosush

³Makédoniye ölkisige barghanda, sendin ötügingimdek shuni yene ötünimenki, shu yerdiki bezi kishilerge bid'et telimlerni ögetmenglar dep tapilishing üçün sen dawamlıq Efesus shehride qalghin; ⁴ularning epsaniler we ayighi yoq nesebnamilerge bend bolmasliqini tapilighin; bular Xudaning étiqad arqiliqla emelge ashurulidighan Öz öyige bolghan pilanini ilgiri sürmeydu, belki peqet bimene talash-tartishlarni keltürüp chiqiridu, xalas.

⁵Emdilikte bizge tapilanghan telimning muddiasi sap qelb, pak wijdan we saxtiliqsiz étiqad-tin kélip chiqidighan méhir-muhebbettin ibarettur. ⁶Bu ishlarda bezi kishiler chetnep, bimene geplerni qilishqa burulup ketti. ⁷Ularning Tewrat qanunining ölimasi bolghusi bar; biraq ular özlirining néme dewatqanliqini yaki özlirining hedep qeyt qiliwatqan sözlirining néme ikenlikini chüshenmeydu.

⁸Emdi bizge melumki, eger kishiler Tewrat qanunini eyni muddiasida qollansa, u paydiliqtur..

⁹Chünki biz yene shuni bilimizki, Tewrat qanuni heqqaniy ademler üçün tüzülgen emes, belki qanungha xilapliq qilghuchilar we boyni qattiqlar üçün, ixlassizlar we gunahkarlar üçün, iplasar we kupurluq qilghuchilar üçün, atisini öltürgüchiler we anisini öltürgüchiler üçün, qatillar, ¹⁰buzuqluq qilghuchilar, bechchiwazlar, ademlerni qulluqqa bulighuchilar, yalghanchilar, qesemxorlar üçün we yaki saghlam telimlerge zit bolghan bashqa herqandaq qilmishlarda bolghanlar üçün tüzülgen. ¹¹Bu telimler teshekkür-mubarekke layiq Bolghuchi Xudaning manga amanet qilghan shan-sheripini ayan qilghan xush xewerge asaslanghan..

1:1 Ros. 9:15; Kol. 1:27.

1:2 Ros. 16:1; 1Kor. 4:17; Gal. 1:3; 1Tés. 3:2; 1Pét. 1:2.

1:3 Ros. 20:1.

1:4 «ayighi yoq nesebnamiler» — Yehudiy xelki herdaim özining Tawratniki ulugh bir «rohiy erbab»ning melum bir ewladi, Grékler bolsa özining melum bir «ilahiy adem»ning ewladi ikenlikini ispatlimaqchi idi. «Bular Xudaning étiqad arqiliqla emelge ashurulidighan Öz öyige bolghan pilanini ilgiri sürmeydu» — «(Xudaning)... Öz öyige bolghan (nijatliq) pilani» grék tilida «Xudaning öyidiki qanun-orunlashturushliri» dégen ibare bilen ipadiliniidu.

1:4 1Tim. 4:7; 6:4, 20; 2Tim. 2:16; Tit. 1:14; 3:9.

1:5 Rim. 13:8; Gal. 5:14.

1:8 «eger kishiler Tawrat qanunini eyni muddiasida qollansa, u paydiliqtur» — «eyni muddiasida» grék tilida «qanunluq yolda qollansa».

1:8 Rim. 7:12.

1:9 Gal. 5:23.

1:10 «Tewrat qanuni... saghlam telimlerge zit bolghan bashqa herqandaq qilmishlarda bolghanlar üçün tüzülgen» — «saghlam telim» — bu Pawlusning köp ishliidighan ibarisi. Xudadin kelgen telim uni qobul qilghanlarda saghlam rohiy hayatni hasil qilidu we quwwetleydu.

1:11 «bu telimler teshekkür-mubarekke layiq bolghuchi Xudaning manga amanet qilghan shan-sheripini ayan qilghan xush xewerge asaslanghan» — «bu telimler» («saghlam telim») Tawrat qanunining heqiqiy ehmiyatini, uning «öz muddiasida qollinidighan» yaki «qanunluq yolda qollinidighan» mezmunini öz ichige alidu (8-ayet).

1:11 1Tés. 2:4; 1Tim. 6:15.

Paulus özi Xudaning rehimlilikini körsetküchi janliq misaldur

¹² Manga küch-qudret bergen, méni ishenchlik dep qarap, Öz xizmitige teyinligen Rebbimiz Mesih Eysagha teshekkür éytimenki, ¹³ U méni teyinlidil! — burun kupurluq we ziyankeshlik qilghuchi, zalim bir adem bolsammu, manga rehim körsitildi; chünki men bu ishlarni nadanliq we étiqadsizliqtin qilghanidim... ¹⁴ Halbuki, Rebbimizning manga körsotken méhir-shepqiti ziyadiliship, Mesih Eysada bolghan étiqad we méhir-muhabbet wujudumgha élip kirilishi bilen éship tashti. ¹⁵⁻¹⁶ Mushu söz ishenchlik we her adem uni qobul qilishi tégishliktur — «Mesih Eysa gunahkarlarni qutquzush üçün dunyagha keldi!». Men gunahkarlar ichidiki eng esheddiyisidurmen! Lékin del shu sewebtin Mesih Eysaning eng esheddiy gunahkar bolghan méni, kéyin Özige étiqad qilip, menggülük hayatqa érishidighanlarga misal qilip mende Özining barliq sewr-taqitini ayan qilishi üçün, manga rehim-sheppet körsitilgendur... ¹⁷ Emdi menggülük Padishahqa, yeni ölmeydighan we köz bilen körgili bolmaydighan, birdinbir Xudagha ebedil'ebedgiche hörmət-izzet we shan-sherep bolghay! Amin!

¹⁸⁻¹⁹ Ey, oghlum Timotiy, burun sen toghruluq éytilghan bésharetlik wehiylerge asasen bu buyruqni sanga tapshurimen. Bu wehiylerni qoral qilip, étiqadta we pak wijdaningda ching turup, güzel urush qilghaysen. Beziler wijdanida pak turushtin chetnep ketti, netijide ularning étiqadi xuddi xada tashqa urulup gherq bolghan kémidek weyran boldi... ²⁰ Xuménéus we Iskenderler mana shundaq kishilerdindur. Ularni kupurluq qilmasliqni ögensun dep, Sheytanning ilgige tapshurdum...

Jamaetning birinchi wezipisi

2¹ Men hemmidin awwal, étiqadchilargha pütkül insanlar üçün Xudadin tilekler tilishini, dua-tilawet qilishini, bashqilar üçün murajiet qilishini we teshekkürler éytishini,² bolupmu padishahlar we barliq emeldarlar üçün dua-tilawet qilishini jékileyen. Shundaq qilghanda, biz toluq ixlasmenlik we salmaqliq bilen tinch we aman-ésen hayat kechüreyemiz. ³ Bundaq dua-tilawet qilish güzel ishtur, Qutquzghuchimiz Xudani xursen qilidu.⁴ Chünki U pütkül insanning qutquzulushi we ularning heqiqetni tonup yétishini xalaydu. ⁵ Chünki birla Xuda

1:13 «U méni teyinlidil! — burun kupurluq we ziyankeshlik qilghuchi, zalim bir adem bolsammu...» — «kupurluq qilghuchi» — uning kupurluqi biwasite Xudagha qaritilghan emes (chünki u «ixlasmen Yehudiy» idi), belki Xuda ewetken Qutquzghuchi Mesihge we Uninggha egeshkenlerge qaritilghan. «Ziyankeshlik qilghuchi» — Mesihge egeshkenlerge ziyankeshlik qilghuchi. «chünki men bu ishlarni nadanliq we étiqadsizliqtin qilghanidim» — «étiqadsizliq» Xudaning Eysa Mesihde bolghan nijat yoligha bolghan étiqadsizliqtur.

1:13 Yuh. 9:39,41; Ros. 3:17; 8:3; 9:1; 22:4; 26:9; 1Kor. 15:9; Gal. 1:13.

1:15-16 «Mushu söz ishenchlik we her adem uni qobul qilishi tégishliktur — «Mesih Eysa gunahkarlarni qutquzush üçün dunyagha keldi!». Men gunahkarlar ichidiki eng esheddiyisidurmen! Lékin del shu sewebtin Mesih Eysaning eng esheddiy gunahkar bolghan méni, kéyin Özige étiqad qilip, menggülük hayatqa érishidighanlarga misal qilip mende Özining barliq sewr-taqitini ayan qilishi üçün, manga rehim-sheppet körsitilgendur» — bu zor ehmiyetlik ayet toghruluq «qoshumche söz»imizni köring.

1:15-16 Mat. 9:13; Mar. 2:17; Luqa 5:32; 19:10; 1Yuha. 3:5.

1:17 «menggülük Padishah» — grék tilida «barliq zamanlarning Padishahi». «birdinbir Xudagha ebedil'ebedgiche ... shan-sherep bolghay!» — bezi kona köchürmilerde «birdinbir dana Xudagha ebedil'ebedgiche ... shan-sherep bolghay!» déyilidu.

1:18-19 «bu wehiylerni qoral qilip, étiqadta we pak wijdaningda ching turup, güzel urush qilghaysen» — «güzel urush qilghaysen» — et igiliri bilen emes, elwette, rohiy küreshitur. Kéyinki 6:12-ayette tilgha élinghan «güzel küresh»ni we u toghrisidiki «qoshumche söz»ni köring.

1:18-19 1Tim. 6:12; 1Tim. 3:9.

1:20 «Ularni kupurluq qilmasliqni ögensun dep, Sheytanning ilgige tapshurdum» — «Sheytanning ilgige tapshurulush» bolsa, étiqad yolidin xélila chetnigen kishilerni öz gunahlarini tonusun dep, jamaet ishletse bolidighan éghir bir tedbirdur. Uningda shundaq kishiler jamaetiki bardi-keldidin chiqirilipla qalmay, belkim késel bolup qélishi yaki balayi'apetke uchrishi mumkin. Bu ish toghruluq yene «1Kor.» 5-bab, izahatliro we shu mektuptiki «qoshumche söz»ni köring.

1:20 1Kor. 5:5; 2Tim. 2:17; 4:14.

2:2 Yer. 29:7.

2:4 Ez. 18:23; 2Pét. 3:9.

«Timotiygha «1» »

bardur, Xuda bilen insanlar arisida bir kélishtürgüchimu bar, U bolsimu Özini qurban qilip bedel töldi; shundaq qilip békitilgen waqit-saitide Xudaning nijatigha guwahliq bérildi. ⁷ Men bu guwahliqni yetküzüş üçün jakarchi we rosul bolushqa teyinlinip (méning bu sözlirimning hemmisi rast, men yalghan gep qilmidim), yat elliklerge étiqad we heqiqet yolida ögetküchi bolup tiklendim. ⁸ Shunga, men shuni xalaymenki, erler qeyerde bolsun, duagha jem bolghanda ghezepsiz we detalashsiz halda, halal emellik qollirini kótürüp dua qilsun. ⁹ Oxshash yolda ayallarmu muwapiq kiyinip, özlirini ar-nomus we salmaqliq bilen perdaq qilsun. Ularning özlirini perdazlash, chachlirini alahide yasash we altun, ünche-merwayit we ésil qimmet kiyim-kéchekler bilen emes, ¹⁰ belki güzel emelliri bilen perdazlishini xalaymen. Bu, Xuda yolida teqwadar bolay dégen ayallargha yarishidu. ¹¹ Jamaet sorunlirida, ayallar tinch olturup, toluq itaetmenlik bilen telim alsun. ¹² Lékin ayallarning erlerge telim bérishi yaqi ular üstidin höküm sürüşhige yol qoymaymen. Eksiche, ular tinch bolsun. ¹³ Chünki awwal Adem'ata, kéyin Hawa'ana yaritilghan. ¹⁴ Awwal aldini azdurulghanmu Adem'ata emes, belki Hawa'ana idi. U tolimu aldanghanliqidin ularning itaetsizlikige chüshüp qalghanidi. ¹⁵ Lékin ayallar étiqadta, méhir-muhebbet we pak-muqeddeslikte salmaqliq bilen turidighanla bolsa, ular tughutta saq-salamet qutulidu.

2:5 «Chünki birla Xuda bardur» — yaqi «chünki Xuda birdur» — «Qan.» 6:4 («Perwerdigar Xudayimiz, Perwerdigar bir birliktur») we izahatni körüng.

2:5 Yuh. 17:3; Rim. 3:30; Gal. 3:19; Ibr. 9:15.

2:6 «U Mesih barliq insanlarni hör qilish üçün Özini qurban qilip bedel töldi» — bu «hör qilish» gunahning we Sheytanning ilkidin. «shundaq qilip békitilgen waqit-saitide Xudaning nijatigha guwahliq bérildi» — bashqa birxil terjimisi: «Bu ulugh ishqa (yeni Mesihning ölümi we tirilishi) békitilgen waqit-saitide guwahliq bérildi». Lékin bizningche Eysaning ölümining özi shu «guwahliq»tur — démek, Eysaning qurbanliq Xudaning cheksiz muhebbet we nijatliq pilani toghruluq belgilengen waqtida ashkarilandi.

2:6 Mat. 20:28; Ef. 1:7; Kol. 1:14.

2:7 Ros. 9:15; 13:2; 22:21; Rim. 1:9; 9:1; Gal. 1:16; 2:8; Ef. 3:8; 2Tim. 1:11.

2:8 Zeb. 134:1-2; Yuh. 4:21.

2:9 Tit. 2:3; 1Pét. 3:3.

2:11 «Jamaet sorunlirida, ayallar tinch olturup, toluq itaetmenlik bilen telim alsun» — Yehudiylarning en'eniliri boyiche ayal kishiler Xudaning sözlirini ögenmeslik kérek idi, shunga rosulning bu sözi chong bir yéngiliq idi.

2:12 «Lékin ayallarning erlerge telim bérishi yaqi ular üstidin höküm sürüşhige yol qoymaymen» — bu telim toghruluq, shundaqla acha-singillargha ata qilinghan iltapatlar toghruluq «1Kor.» 14:34-35 we «Korintliqlar (1)»diki «qoshumche söz»imiznimu körüng.

2:12 Yar. 3:16; 1Kor. 14:34; Ef. 5:24.

2:13 Yar. 1:27; 2:22.

2:14 Yar. 3:6.

2:15 «Lékin ayallar étiqadta, méhir-muhebbet we pak-muqeddeslikte salmaqliq bilen turidighanla bolsa, ular tughutta saq-salamet qutulidu» — démek, «Ayallar Xudaning lenitige uchrighanliqtin tughuti qiyni we xeterlik bolsimu, ungingdin saq-salamet ötüp kétidu».

—Bu 14-15-ayetni: «Ayallar erlerge telim bérish, erler üstige höküm sürüşhte emes, belki bala tughush we uni béqish jeryanida, étiqad arqiliq érishidighan qutquzulustin behrimen bolaydu» dégen bashqa bir menide chüshinishkimu bolidu. Ayetning: «Biraq ayallar Hawa'anining neslidin tughulghan Eysa Mesih arqiliq qutquzulidu» dégen yene bir chüshenchisi eyni tékistke anche yéqin kelmeydu, dep qaraymiz.

«Timotiylga «1»»

Jamaetning yétekchiliri

3¹ «Eger birsi jamaetke yétekchi bolushqa intilse, u güzel bir wezipini arzu qilghan bolidu» dégen bu söz heqtur.² Emdi yétekchi bolsa eyibsiz, bir xotunluq, salmaq, pemlik, edepik, méhmandost, Xuda toghrisida telim béreleydighan bolushi.³ shundaqla haraqkesh we zorawan bolmasliq, mulayim bolushi, sepra, nepsaniyetchi bolmasliq.⁴ ez ailisini yaxshi bashquralaydighan bolushi, tolimu salapatlik bilen perzentlirini ata-anisigha boysunidighan qilip terbiyiliyeleydighan kishi bolushi kérek.⁵ Chünki birsi öz ailisini bashqurushni bilmise, u Xudaning jamaetidin qandaqmu xewer alalisun?⁶ Yétekchi yéngi étiqadchilardin bolmisun; undaq bolsa, u tekebburliship kétishi mumkin, shuningdek Sheytanning eyibige kirip, u uchrihan hökümgé chüshidu.⁷ U jamaetning sirtidikiler teripidinmu obdan teriplinidighan bolushi kérek; shundaq bolghanda, u bashqilarning qarilishigha uchrinmaydu, Sheytanning qiltiqigha chüshmeydu..

Jamaetning xizmetkarliri

⁸ Xuddi yétekchilergé oxshash, jamaetning xizmetkarlirimu salmaq, ikki xil gep qilmaydighan, haraq-sharabqa bérimeydighan, nepsaniyetchi bolmighan kishilardin bolushi,⁹ pak wijdani bilen étiqadning sirini ching tutidighan bolushi lazim.¹⁰ Bundaq ademlernimu aldi bilen sinap körüp, eyib terepliri bolmisa, andin xizmet wezipisige qoyushqa bolidu.¹¹ Shuningdek, bu xizmetkarlarning ayallirimu temkin, pitne-pasat qilmaydighan, salmaq we herqandaq ishta ishenchlik bolghanlardin bolushi lazim.¹² Xizmetkarlar bir xotunluq, öz perzentliri we ailisini yaxshi bashquridighan kishilardin bolsun.¹³ Xizmetkarning wezipisini obdan orunghanlar özi

3:1 «Eger birsi jamaetke yétekchi bolushqa intilse, u güzel bir wezipini arzu qilghan bolidu» — «yétekchi»ler toghruluq «Filippiyliqlargha»diki «qoshumchi söz», «yétekchiler we xizmetkarlar» dégen sözlirimizni körüng, «Aqsaaqal» we «yétekchi» emeliyette bir geptur.

3:2 «Emdi yétekchi bolsa eyibsiz, bir xotunluq, salmaq, pemlik, edepik, méhmandost, Xuda toghrisida telim béreleydighan bolushi... kérek» — «bir xotunluq», belkim «öz ayaligha sadiq» dégen menide. Buning toghruluq «qoshumche söz»imizni körüng.

3:2 2Tim. 2:24; Tit. 1:6.

3:3 «... shundaqla haraqkesh we zorawan bolmasliq, mulayim bolushi, sepra, nepsaniyetchi bolmasliq... kérek» — «nepsaniyetchi» grék tilida «özini bulghaydighan nepsaniyetchilikke bérilgen» dégen bir söz bilen ipadilini. Bu sözge qarighanda, pul we mal-dunyani qoghlishish inssani haram qilip bulghaydu. Bu téma toghrisida yene «Luqa» 16:9-11 we shu ayetlerdiki izahatlarni we «Luqa»diki «qoshumche söz»imizdiki 16-bab toghruluq «naheq dunyagha tewe bolghan mal-dunya» dégen mezmunni körüng.

3:4 «öz ailisini yaxshi bashquralaydighan bolushi, tolimu salapatlik bilen perzentlirini ata-anisigha boysunidighan qilip terbiyiliyeleydighan kishi bolushi kérek» — «tolimu salapatlik bilen... terbiyiliyeleydighan» dégenlik ibare térikmey balilirini terbiyileydighanlikini bildürüdi. Ayetning bashqa birxil terjimisi: «perzentlirini öz ata-anisigha toluq hörmet bilen boysunidighan qilip terbiyiliyeleydighan kishi bolushi kérek».

3:6 «Yétekchi yéngi étiqadchilardin bolmisun; undaq bolsa, u tekebburliship kétishi mumkin, shuningdek Sheytanning eyibige kirip, u uchrihan hökümgé chüshidu» — «Sheytanning eyibige kirish» belkim Sheytanning eslidiki gunahi, yeni tekebburliship ketkinini (shundaqla Xudaning jazasigha uchrihanliqini we kelgüsidimu uchraydighanliqini) körsitüdi.

3:7 «U jamaetning sirtidikiler teripidinmu obdan teriplinidighan bolushi kérek; shundaq bolghanda, u bashqilarning qarilishigha uchrinmaydu, Sheytanning qiltiqigha chüshmeydu» — «Sheytanning qiltiqi» némini körsitüdi? Yétekchilerde eyiblinerlik yéri bolsa (hetta yoshurun bolsimu), shundaqla «sirttikiler» uni eyibleydighan bolsa u belkim u özini aqlash üçün yaki ishlinini yoshurush üçün yalghan gep qilishi mumkin. Undaqta u derhal Sheytanning ilkide bolidu. Jamaetikiler teripidinmu obdan «teriplinisi» kérek, elwette.

3:8 «Xuddi yétekchilergé oxshash, jamaetning xizmetkarlirimu salmaq, ikki xil gep qilmaydighan ... kishilardin bolushi... kérek» — xizmetkarlar jamaetning yétekchilirining yardemchisi bolup, ular her xil emeliy ishlargha mes'ul kishilerdur. Yene «Filippiyliqlargha»diki «qoshumche söz»imizdiki «yétekchiler we xizmetkarlar» dégen mezmunni körüng. «nepsaniyetchi bolmighan kishilardin bolushi ... kérek» — «nepsaniyetchi» — 3-ayetni körüng.

3:8 Ros. 6:3.

3:9 «pak wijdani bilen étiqadning sirini ching tutidighan bolushi lazim» — «étiqaning sirini»: oqurmenlarning éside barki, Injildiki «sirlar» bolsa Xuda eslide yoshurup kelgen, Injil dewride öz jamaetige ashkarilighan chongqur heqiqetlerni körsitüdi. «Rimliqlargha»diki «kirish sözlér»ni körüng.

3:9 1Tim. 1:19.

3:11 «shuningdek, bu xizmetkarlarning ayallirimu temkin, ... herqandaq ishta ishenchlik bolghanlardin bolushi lazim» — «xizmetkarlarning ayallirimu» yaki «ayal xizmetkarlirimu...». «Rim.» 16:1ni körüng.

3:12 «Xizmetkarlar bir xotunluq, öz perzentliri we ailisini yaxshi bashquridighan kishilardin bolsun» — «bir xotunluq»

«Timotiylga «1»»

üchün yaxshi nam-ataqqa sazawer bolidu we Mesih Eysada bolghan étiqadta zor jür'et-ishenchke érishidu..

Mesih bolghan sir

¹⁴ Men gerche pat arida yéninggha yétip bérishni arzu qilsammu, yenila bu xetni yazdim;

¹⁵ Mubada men hayal bolup qalsam, xettin Xudaning ailisi arisida özüngni qandaq tutush kéreklikini bilisen. Bu aile bolsa tirik Xudaning jamaiti, heqiqetning tüwrüki we teglikidur..

¹⁶ Hemmeylen étirap qilmay turalmayduki, ixlasmenlikning siri büyüktur: —

«Özi insan ténide ayan boldi,

Roh Uning heqqaniyliqini ispatlidi,

Perishtilerge u köründi,

Uning xewiri pütkül ellerge jakarlandi,

Jahanda Uninggha iman keltürüldi,

U shan-sherep ichide ershke kötürüldi»..

4¹ Emdi Roh shuni alahide éytiduki, axir zamanlarda beziler étiqadtin yénip, aldanchi rohlargha we jinlarning telimlirige bérilip egishidu..² Bundaq telim bergüchiler saxtiliqta yalghanchilik qilip, xuddi daghmalla köydürüwetkendek öz wijdanini yoqitip qoyghan; ³ ular nikahlinishni we bezi yémekliklerni istémal qilishni men'i qilidu. Emma ular men'i qilidighan yémekliklerni Xuda Özige étiqad qilghan hem heqiqetni bilgenlarning teshekkür éytip qobul qilishi üchün yaratqanidi..⁴ Chünki Xuda yaratqan hemme nerse yaxshidur, ular teshekkür bilen qobul qilinsa, ularning héchqaysisini cheklep ret qilishqa bolmaydu..⁵ Chünki ular Xudaning söz-kalami we insanlarning duasi bilen halal qilinidu..

dégenlik (yaki «bir ayalningla éri») belkim «öz ayaligha sadiq» dégen menide. Buning toghruluq «qoshumche söz»imizni körüng.

3:13 «yaxshi nam-ataqqa sazawer bolidu we Mesih Eysada bolghan étiqadta zor jür'et-ishenchke érishidu» — «Ros.» 6-8-babta bayan qilinghan «xizmetkar» bolghan Istifan we Filip buninggha ikki obdan misaldur.

3:13 Mat. 25:21.

3:15 «Mubada men hayal bolup qalsam, xettin Xudaning ailisi arisida özüngni qandaq tutush kéreklikini bilisen» — «Xudaning ailisi»: — oqurmenlarning éside barki, ibraniy tilida we grék tilida (uyghur tiligha oxshash) «öy» we «aile» birla söz bilen ipadilidur. Xudaning «öyi» uning ailisi, yeni uning «tirik ibadetxanisi», «tirik öyi»dur. «1Pét.» 2:4-8nimu körüng.

3:16 «ixlasmenlikning siri büyüktur» — «ixlasmenlikning siri»ning üch menisi bolushi mumkin: — (1) Eysa Mesihning özide ixlasmenlikning mujessemleshtürülüşü, biz insanlarga «ixlasmenlik»ning néme ikenliki ayan qidi; (2) «ixlasmenlikni (insanlarga) élip kélidighan sir» (3) «ixlasmenlerge (yeni Xudaning mömin bendilirige) tapshurulghan sir» — démek, bizning étiqadimiz. Bizningche Pawlusning körsetkenliri 1- we 2-menide. Shühbisizki, bu sir del Eysa Mesih Özidur.

«Özi insan ténide ayan boldi» — bezi qedimki köchürmilerde «Xuda insan ténide ayan boldi» déyilidu. «Özi insan ténide ayan boldi, Roh Uning heqqaniyliqini ispatlidi...» — «Roh» Muqeddes Roh, Xudaning Rohi.

3:16 Mar. 16:19; Luqa 9:51; Yuh. 1:14; Ros. 1:2; Ef. 3:5, 6.

4:1 «Emdi Roh shuni alahide éytiduki...» — «Roh» — Muqeddes Roh, Xudaning rohi. «aldanchi rohlargha we jinlarning telimlirige bérilip egishidu» — «aldanchi rohlar» we «jinlar» bir geptur.

4:1 Mat. 24:23; 2Tés. 2:3; 2Tim. 3:1; 2Pét. 3:3; Yeh. 18.

4:2 «... xuddi daghmalla köydürüwetkendek öz wijdanini yoqitip qoyghan» — bezi alimlar bu sözni: «Sheytan ularning wijdanlirini «méningki» dep daghmalla qoyghan» dégendek chüshinidu.

4:3 «ular nikahlinishni we bezi yémekliklerni istémal qilishni men'i qilidu. Emma ular men'i qilidighan yémekliklerni Xuda Özige étiqad qilghan hem heqiqetni bilgenlarning teshekkür éytip qobul qilishi üchün yaratqanidi» — bu ayet toghruluq biz «qoshumche söz»imizde qisqiche toxtilimiz.

4:3 Yar. 1:29; 9:3; Rim. 14:6; 1Kor. 10:30.

4:4 «Chünki Xuda yaratqan hemme nerse yaxshidur, ular teshekkür bilen qobul qilinsa, ularning héchqaysisini cheklep ret qilishqa bolmaydu» — bu söz peqet barliq yémekliklerni emes, yene u yuqirida tilgha alghan nikahda bolghan er-ayalliq jinisiy munasiwetni öz ichige alidu.

4:4 Yar. 1:31; Ros. 10:15; Rim. 14:14.

4:5 «Chünki ular Xudaning söz-kalami we insanlarning duasi bilen halal qilinidu» — grék tilida «insanlarning duasi»

«Timotiylgħa «1»»

Eysa Mesihning yaxshi xizmetkari

⁶ Bu nesihetlerni qérindashlarning semige salsang, Mesih Eysaning yaxshi xizmetkari bolghan bolisen. Shundaqla, özüngning estayidil egeshken étiaqdiki we saghlam telimlardiki sözler bilen quwwetlendirülgenlik ayan bolidu. ⁷ Emma ixlassezlarning we momaylarning epsanilirini chetke qéqip, özüngni ixlasmelik yolida chéniqturup yétishtürgin. ⁸ Chünki «Bedenni chéniqturushning azraq paydisi bar, lékin ixlasmelikte intilishning hertereplik paydisi bar; u hazirqi we kelgüsi hayat üçün bext élip kélidu». ⁹ — bu söz heqtur we uni qobul qilishqa pütünley erziydu. ¹⁰ Emeliyette biz buning üçün japaliq ejir singdürüwatimiz we xar qiliniwatimiz. Chünki ümidimizni pütkül insanlarning, bolupmu étiaq qilghuchilarning Qutquzghuchisi — menggü hayat Xudagħa bagħliduq.

¹¹ Bu ishlarni jamaetke toxtimay tapilighin we ögetkin. ¹² Héchkimning séning yashliqinggha sel qarishigha yol qoyma; belki sözliringde, emelliringde, méhir-muhabbet, étiaq we pakliqta étiaqdchilargħa nemune bol. ¹³ Men yéninggha bargħuche, özüngni jamaetke muqeddes yazmilarni oqup bérish, jékilesh we telim bérishke béghishlighin. ¹⁴ Jamaatingning aqsqaqalliri qollirini uchanggha qoyghanda, Xudaning wehiyisi arqiliq sanga ata qilinishi bilen sende bolghan iltipatqa biperwaliq qilma. ¹⁵ Bu ishlargħa bérilip, özüngni ulargħa toluq atighin. Shuning bilen séning algha basqanliqing hemmeylenge ayan bolidu. ¹⁶ Özüngge we bergen telimingge izchil köngül qoyghin. Chünki shundaq qilghanda özüngnimu we sanga qulaq salghanlarnimu qutquzisen.

Jamaettiki bezi emeliy ishlar

5 ¹ Yashanghan erlerni eyibligende qattiq sözlimigin, belki ulargħa atang süpitide nesihet bergin. Shuningdek, yigitlerge qérindashliring süpitide sözligin. ² Yashanghan ayallargħa anang süpitide, yash ayallargħa acha-singilliring süpitide her ishta pak qelb bilen muamile qilghin. ³ Heqiqiy tul ayallarni hörmetlep, ularning halidin xewer al. ⁴ Lékin, tul ayallarning perzentliri yaqi newriliri bolsa, ular aldi bilen öz ailisige nisbeten ixlasmelikni öginip, öz ata-

dégen alahide söz bolup «shu dualar Xuda bilen yéqin alaqe-munasiwette bolidu» dégen menini puritip béridu.

4:6 2Tim. 1:5; 3:14,15.

4:7 «... özüngni ixlasmelik yolida chéniqturup yétishtürgin» — «chéniqturup yétishtürgin» dégini grék tilida «gimnastika» («ten herikiti») bilen munasiwetlik söz.

4:7 1Tim. 1:4; 6:20; 2Tim. 2:16; Tit. 1:14; 3:9.

4:8 Kol. 2:23.

4:10 «Emeliyette biz buning üçün japaliq ejir singdürüwatimiz we xar qiliniwatimiz» — «xar qiliniwatimiz» bezi kona köchürimlerde «küresh qiliniwatimiz» déyilidu. «chünki ümidimizni pütkül insanlarning, bolupmu étiaq qilghuchilarning Qutquzghuchisi — menggü hayat Xudagħa bagħliduq» — «pütkül insanlarning, bolupmu étiaq qilghuchilarning Qutquzghuchisi» dégen ibaride «insanlarning Qutquzghuchisi» dégenlik belkim «her ademni saqlighuchi» dégen omomiy menide ishilitidu.

4:12 «héchkimning séning yashliqinggha sel qarishigha yol qoyma» — Timotiyl belkim ottuz nechche yashqa kirgen. Lékin grék medeniyyetide qiriq yashqa kirgen oghul balilar téxi «yash» «yigit» dep hésablinidu.

4:12 Tit. 2:7,15; 1Pét. 5:3.

4:13 «özüngni jamaetke muqeddes yazmilarni oqup bérish, jékilesh we telim bérishke béghishlighin» — «muqeddes yazmilarni oqup bérish» toghruluq; — shu waqitlarda az sanliq kishiler oquyalaytti we téximu az kishiler Muqeddes Kitabti birer qisimlargħa ige bolushqa muyyesser idi.

4:14 «Jamaatingning aqsqaqalliri qollirini uchanggha qoyghanda, Xudaning wehiyisi arqiliq sanga ata qilinishi bilen sende bolghan iltipatqa biperwaliq qilma» — jamaetning aqsqaqallirining étiaqdchini birer wezipige teyinligende, qollirini uning uchisigha qoyup turup dua qilishi Injildiki bashqa yerlerdimu körünidu.

—«Iltipat» mushu yerde Muqeddes Roh ata qilghan melum bir alahide qabiliyetni körsitidu. Bundaq qabiliyetlerning beziliri toghruluq «1Kor.» 12-, 14-babni köring. «Qoshumche söz»imizde Timotiylgħa tapshurulghan iltipat toghruluq sözleyimiz.

4:14 Ros. 6:6; 8:17; 13:3; 19:6; 1Tim. 5:22; 2Tim. 1:6.

5:1 Law. 19:32.

5:3 «heqiqiy tul ayallarni hörmetlep, ularning halidin xewer al» — «heqiqiy tul ayallar» mushu yerde éridin juda bolghan, qiyinchliqta turghan ayallarni körsitidu. «Hörmetlep, ularning halidin xewer al» grék tilida birla söz bilen ipadilinidu.

«Timotiygha «1»»

anisining ejrini yandursun; chunki bu ish Xudani xursen qilidu.⁵ Emdi heqiqiy tul ötüwatqan, yalghuz qalghan ayallar bolsa, ümidini Xudagha baghligan bolup, kéche-kündüz dua-tilawette bolidu.⁶ Lékin huzur-halawetke bérilgen tul xotun hayat bolsimu, ölgenge barawerdur.⁷ Emdi bashqilar teripidin eyiblinidighan ehwalgha chüshüp qalmasliq üçün sen ulargha bu ishlarni jékilep tapilighin.⁸ Lékin birsi öz tughqanliridin, bolupmu öz ailisidikilerdin xewer almisa, u étiqadtin tanghan dep qarilip, kapirlardin better bolidu.

⁹ Tul ayal tizimgha élnisa, yéshi atmishtin töwen bolmasliqi, birla erning ayali bolghan bolushi kérek,¹⁰ yene güzel emelliri bilen teriplengen bolushi, balilirini yaxshi terbiyilep chong qilghan, musapirlargha méhmandostluq körsetken, muqeddes bendilerning putlirini yuyup qoyghan, qiyinchiliqta qalghanlargha yardem qolini uzartqan, özini herxil xeyr-saxawet ishlirigha béghishliganlar bolushi kérek...¹¹ Lékin yash tul ayallarni tizimlikke kirgüzme. Chunki ularning ishq hewesliri qozghilip Mesihdin ténip, qayta nikahlinishni arzu qilidu; ¹² shuning bilen, ular deslep bergen wedisige xilapliq qilish seweblik eyiblik bolidu...¹³ Uning üstige ular hurunluqni adet qiliwélip, öymu-öy doqurup yürüşni öginidu; shundaqla hurun bolupla qalmay, gheywet qilip, bashqilarning ishlirigha chépilghaq bolup nalayiq ishlargha walaqlaydighanlardin bolup qélishi mumkin...¹⁴ Shuning üçün, bundaq yash tul ayallarning nikahlinip, perzent körüp, öy ishliri bilen shughullinishini xalaymen. Shundaq qilghanda, bizge qarshi turghuchigha bizni herqandaq eyiblep-haqaretlesh pursiti chiqmaydu...¹⁵ Chunki shundaq bezi tul ayallar alliqachan étiqadtin ténip Sheytanning keynige kirip ketti. ¹⁶ Eger étiqadi bar bir er yaki ayal kishining tul qalghan tughqanliri bolsa, u özi ulargha yardem bersun, yüki jamaetke chüshmisun. Shundaq bolghanda, jamaet heqiqiy ige-chaqisiz tul ayallargha yardem qilalaydu.

5:4 Yar. 45:10,11; Mat. 15:4; Mar. 7:10; Ef. 6:1, 2.

5:5 Luqa 2:36; 1Kor. 7:32.

5:8 Gal. 6:10.

5:9 «Tul ayal tizimgha élnisa, yéshi atmishtin töwen bolmasliqi, birla erning ayali bolghan bolushi kérek...» — «tul ayal tizimgha élnisa» dégendiki «tizim» belkim jamaet ichidiki alahide yardem alghuchi tul ayallarning tizimini körsitidu. Ularning yene belkim alahide dua we bashqa hajatmenlerni yoqlash xizmetliri bar idi; yene kélip ular qaytidin toy qilmasliqqa wede qilishi kérek bolushi mumkin (12-ayetni köring).

—«Birla erning ayali bolghan bolushi kérek» dégenning «birla erlik bolghan bolushi kérek» yaki «öz érige sadiq bolghan bolushi kérek» dégen bashqa birxil chüshenchisi bar.

5:10 «yene güzel emelliri bilen teriplengen bolushi, ... muqeddes bendilerning putlirini yuyup qoyghan... özini herxil xeyr-saxawet ishlirigha béghishliganlar bolushi kérek» — «muqeddes bendilerning putlirini yughan»: — oqurmenlerge ayanki, «put yuyush» Ottura Sherqtiki örp-adetlerdin idi, seperdin kelgen méhmanlarni qizghinliq bilen kütüşni bildürretti. Bu ishning özi belkim bashqa étiqadchilarning xizmitide kemterlik bilen bolushning yaxshi belgisi idi («Yuh.» 13:1-17ni köring).

5:10 Yar. 18:4; 19:2; Luqa 7:38,44; 1Pét. 4:9.

5:12 «... ular deslep bergen wedisige xilapliq qilish seweblik eyiblik bolidu» — «deslep bergen wedisi» belkim ularning herbirining «Eysa Mesih üçün jamaetning xizmitide bolimen, qayta toy qilmaymen» dégendek bir wedisini körsitishi mumkin. 9-ayetni yene köring.

5:13 «Uning üstige ular hurunluqni adet qiliwélip, öymu-öy doqurup yürüşni öginidu; shundaqla hurun bolupla qalmay, gheywet qilip, bashqilarning ishlirigha chépilghaq bolup nalayiq ishlargha walaqlaydighanlardin bolup qélishi mumkin» — demek, eger undaq mayilliq bolghan tul ayallargha jamaet teripidin iqtisadiy yardem bérilgen bolsa («tizimlansa»), ular téximu shundaq yolda méngip kétishi mumkin.

5:13 Tit. 2:3.

5:14 «bizge qarshi turghuchigha bizni herqandaq eyiblep-haqaretlesh pursiti chiqmaydu» — «bizge qarshi turghuchi» Sheytanning özini yaki yer yüzide Injilgha qarshi chiqqanlarni körsitidu.

5:14 1Kor. 7:9.

5:16 «Eger étiqadi bar bir er yaki ayal kishi...» — bezi kona köchürmelerde peqet «étiqadchi ayal kishi...» déyilidu.

«Timotiylga «1»»

Aqsqaallar toghrisida

¹⁷ Jamaetni yaxshi yétekleydighan aqsqaallar, bolupmu Xudaning söz-kalamini yetküzüş we telim bérishte ejir singdürgenler ikki hesse hörmetke sazawer qilinsun...¹⁸ Chünki muqeddes yazmilarda: «Xaman tepken öküznüing aghzini boghma» we: «Medikar öz heqqini élishqa heqliqtur» déyilgen...

¹⁹ Ikki yaki üç guwahchi hazir bolmighuche, aqsqaal üstidin qilinghan erzni qobul qilma...

²⁰ Eger aqsqaallardin birsi gunah sadir qilghan bolsa, bashqilarningmu buningdin ibret élip qorqushi üçhün, jamaet aldida tenbih bérip eyibligin...

²¹ Xudaning, Mesih Eysaning we Xuda tallighan perishtilerning aldida shuni sanga agah qilip tapilaymenki, sen bu emrlerge héch ayrimichiliq qilmay, héchqandaq ishta bir terepke yan basmay qet'iy emel qilghin...

²² Birawning uchisigha qolungni qoyushqa aldirap ketme; bashqilarning gunahlirigha shérik bolma. Özüngni pak tutqin.²³ (ashqazining yaxshi bolmighanliqi, shundaqla sen daim aghriydighan bolghachqa, sula ichiwermey, bir'az sharabmu ichip bergin)...²⁴ Bezi kishilerning gunahliri burunla éniq, shundaqla soraq künigiche saqlinidu; lékin bezilerningki ularning keynidin egiship baridu, kéyin ashkare bolidu...²⁵ Xuddi shuninggha oxshash, bezi kishilerning güzel emellirini asanla körüwalghili bolidu; hazir ashkara bolmisa kéyin ashkarilanmay qalmaydu...

6¹ Qulluq boyunturuq astida bolghanlarning hemmisi öz xojayinlirini her terepte hörmetlisun. Shundaq qilghanda, Xudaning nami we Uning telimining haqaretke uchrishidin saqlanghili

5:17 «Jamaetni yaxshi yétekleydighan aqsqaallar, bolupmu Xudaning söz-kalamini yetküzüş we telim bérishte ejir singdürgenler ikki hesse hörmetke sazawer qilinsun» — Injilda «aqsqaallar» dégenning bashqa xil ipadisi «yétekhiler». «Filipiliqlargha»diki «kirish söz», shundaqla «Tébirler»nimu körüng.

—«Ikki hesse hörmetke sazawer qilinsun» — démek, hem jamaetning chongqur izzitige we layiq bolghan iqtisadiy yordemge muayesser bolsun (chünki telim bérishte we jamaetdin xewer élishta estayidil bolush daim köp waqitliri serp qilinidu).

5:17 Rim. 15:27; 1Kor. 9:11; Gal. 6:6; Fil. 2:29; 1Tés. 5:12; Ibr. 13:17.

5:18 «Xaman tepken öküznüing aghzini boghma» ... «Medikar öz heqqini élishqa heqliqtur»... — Tewrat, «Qan.» 25:4 we Injil, «Luqa» 10:7.

5:18 Law. 19:13; Qan. 24:14; 25:4; Mat. 10:10; Luqa 10:7; 1Kor. 9:9.

5:19 «Ikki yaki üç guwahchi hazir bolmighuche, aqsqaal üstidin qilinghan erzni qobul qilma» — Tewrat, «Qan.» 17:6, 19:5ni körüng.

5:19 Qan. 19:15.

5:20 «Eger aqsqaallardin birsi gunah sadir qilghan bolsa, bashqilarningmu buningdin ibret élip qorqushi üçhün, jamaet aldida tenbih bérip eyibligin» — «bashqilarningmu buningdin ibret élip qorqushi üçhün...»: — démek, qalghan aqsqaallar ibret alsun.

5:21 Qan. 17:4; 19:18; Rim. 1:9; 9:1; 2Kor. 1:23; 11:31; Gal. 1:20; Fil. 1:8; 1Tés. 2:5; 5:27; 1Tim. 6:13.

5:22 «Birawning uchisigha qolungni qoyushqa aldirap ketme» — «birawning uchisigha qolungni qoyush» dégen heriket, birisini jamaetke yétekhilik wezipisige teyinlesh, késel ademni saqaytish yaki bashqa alahide bir dua qilish üçhün «Men Xuda aldida bu adem bilen bir bolimen» dégenmi ipadileydu. «**bashqilarning gunahlirigha shérik bolma**» — bu söz aldinqi: «Birawning uchisigha qolungni qoyushqa aldirap ketme» dégen sözge baghliq. Chünki undaq heriket qol qoyghuchi kishi dua qilinghan kishi üçhün: «I Xuda, men bu kishi bilen mes'uliyette bir bolay» dégen duani bildüridu. Emma «**bashqilarning gunahlirigha shérik bolma**» dégenning bashqa terepliri bar, elwette.

5:22 Ros. 6:6; 8:17; 13:3; 19:6; 1Tim. 4:14; 2Tim. 1:6.

5:23 «ashqazining yaxshi bolmighanliqi, shundaqla sen daim aghriydighan bolghachqa, sula ichiwermey, bir'az sharabmu ichip bergin» — Pawlus bu sözini belkim yuqiriqi «özüngni pak tutqin» dégenlikide hajiti bolmighan perhizler bolmisun dep Timotiyning késilini közlep éytidu.

5:23 Zeb. 104:15

5:24 «Bezi kishilerning gunahliri burunla éniq, shundaqla soraq künigiche saqlinidu; lékin bezilerningki ularning keynidin egiship baridu, kéyin ashkare bolidu» — buning menisi belkim: «Bezi kishilerning gunahlirini asanla körüwalghili bolidu hem ularning choqum soraqqa tartilishi éniq. Lékin, bezi kishilerning gunahliri bolsa peqet kéyin, soraqtila ashkara bolidu». Shuning üçhün Timotiyl bashqilargha «qol qoyush»ta daim pexes bolup, etrapliq oylishi kérek.

5:24 Gal. 5:19.

5:25 «bezi kishilerning güzel emellirini asanla körüwalghili bolidu» — bashqa birxil terjimisi: «bezi kishilerning güzel emelliri soraqtin awwal körünerlik bolidu».

«Timotiygha «1»»

bolidu..² Xojayinliri étiqadchi bolsa, qulliri: «Biz hemmimiz oxshashla qérindashlarchu» dep, ulargha hörmetsizlik qilmisun. Eksiche, ulargha téximu estayidil xizmet qilsun. Chünki ularning yaxshi xizmitidin behrimen bolidighanlar del sadiq étiqadchilar hem söyümlük bendilerdur. Sen bu telimlerni ögetkin we jékiligin.

Yalghan telim we pulpereslikning aqiwiti

³ Oxshimighan telimlerni terghib qilghan we saghlam sözlerni (yeni Rebbimiz Eysa Mesihning heq sözlirini), shundaqla ixlasmenlikke yétekleydighan telimni qobul qilmighan kishi bolsa,⁴ undaqlar deweqe körenglep ketken, héchnéme chüshenmeydighan kishilerdindur. Ular niza-munazire peyda qilishqa we gep talishishqa hérismen; bundaq ishlardin hesetxorluq, jédel-majira, töhmet, rezil gumanxorluq hasil bolidu..⁵ hemde niyiti chirikleshken, heqquqettin mehrum bolghan kishiler arisida daimliq sürkilish keltürüp chiqiridu. Bundaq kishiler ixlasmenlikni payda-tapawetning bir yoli dep qaraydu..

⁶ Derweqe, Xudagha ixlasmen we razimen bolush ghayet zor paydidur..⁷ Chünki biz bu dunyagha héchnéme élip kelmiduq, shuningdek uningdin héchnéminimu élip kételmeymiz..⁸ Shunga, yémek-ichmek we kiyim-kéchik yéterlik bolsila bulardin qanaet qilimiz..⁹ Lékin bay bolushni oylaydighanlar bolsa haman azduruslulargha uchrup, tuzaqqa we shundaqla insanlarni weyranchiliqqa we halaketke chöktüridighan nurghun exmiqane hem ziyarliq arzu-heweslerning ilkige téyilip kétidu..¹⁰ Chünki pulpereslik herxil rezilliklarning yiltizidur. Beziler buninggha intilishi bilen étiqadting chetnep, özlirini nurghun derd-qayghular bilen sanjidi..

Timotiygha nesihet

¹¹ Emma sen, ey Xudaning adimi, bundaq ishlardin yiraq qach; heqqaniylik, ixlasmenlik, ishench-étiqad, méhir-muhebbet, sewr-taqet we mömin-mulayimliqni intilip qoghla..¹² Étiqadtiki güzel küreshte küchep küresh qil. Menggülik hayatni ching tutqin. Sen del buninggha chaqirilding hemde uning yolida nurghunligan guwahchilar aldida bu étiqadning güzel shahitliqini qilding,.....

¹³ Hemmige hayatliq bériwatqan Xudaning aldida, shundaqla Pontius Pilatus aldida güzel shahitliqni qilip guwahliq bergén Mesih Eysaning aldida sanga shuni tapilaymenki..¹⁴ Rebbimiz Eysa Mesih qayta ayan bolghuche, Xudaning bu emrige héch qusursiz we daghsiz emel qilghin..¹⁵⁻¹⁶ Uning ayan bolushini waqit-saiti kelgende birdinbir menggü ölmigüchi, insan yéqinlishalmaydighan nur ichide yashaydighan, héchkim körmigen we körelmeydighan mubarekleshke layiq bolghan birdinbir Hökümran, yeni padishahlarning Padishahi, reblarning Rebbi

6:1 Ef. 6:5; Kol.3:22; Tit.2:9; 1Pét.2:18

6:4 1Tim. 1:4; 2Tim. 2:23; Tit. 3:9.

6:5 1Kor. 11:16.

6:6 Pend. 15:16; Ibr. 13:5.

6:7 Ayup 1:21; 27:19; Zeb. 49:17

6:8 Zeb. 55:23; Pend. 27:26; Mat. 6:25; 1Pét. 5:7.

6:9 Pend. 11:28; Mat. 13:22; Yaq. 5:1.

6:10 Mis. 23:8; Qan. 16:19; Pend. 15:16.

6:11 2Tim. 2:22.

6:12 «Étiqadtiki güzel küreshte küchep küresh qil» — bu sözler we ayetning qalghan qismi («güzel shahitliq») toghrisida «qoshumche söz»imizni körüng.

6:12 1Tim. 1:18.

6:13 «Hemmige hayatliq bériwatqan Xudaning aldida, shundaqla Pontius Pilatus aldida güzel shahitliqni qilip guwahliq bergén Mesih Eysa...» — «güzel shahitliq» dégen söz toghrisida «qoshumche söz»imizni körüng.

6:13 Qan. 32:39; 1Sam. 2:6; Mat. 27:11; Yuh. 18:37; 1Tim. 5:21.

6:14 «bu emrige héch qusursiz we daghsiz emel qilghin» — «bu emr» bolsa Timotiygha tapshurulghan toluq wezipini körsitidu (3:3-20, 6:2-5).

«Timotiygha «1» »

emelge ashuridu. Uninggha izzet-hörmet we ebedil'ebed küch-qudret bolghay, amin!

¹⁷ Bu zamanda bay bolghanlarga meghrurlanmasliqni, tayanghusiz ötkünchi bayliqqa emes, belki biz behrimen bolushqa hemmini bizge séxiyliq bilen tolup tashqan halda teminligüchi Xudagha tayinip ümid baghlashni tapilighin; ¹⁸ ulargha yaxshi emellerni qilishta heqiqiy bay bolunglar, xeyr-saxawetlik ishlarda merd, bashqilar bilen ortaq behrlinishke qoli ochuq bolunglar dep tapilighin. ¹⁹ Ular bundaq qilghanda, heqiqiy hayatni tutush üçün kélechekte özlirige puxta bir asas-ul bolidighan bir xezine topliyalaydu.

²⁰ Ey Timotiy, sanga amanet qilinghan heqiqetlerni qoghda. Özüngni ixlassiz, quruq geplerdin hemde atalmish ilimning talash-tartishliridin néri tutqin. ²¹ Beziler mushundaq bimene ilimge égimen dep jakarlap, étiqadtin chetnidi. Méhir-shepquet silerge yar bolghay!

6:15-16 1Tim. 1:17; Weh. 17:14; 19:16; Mis. 33:20; Qan. 4:12; 1Yuha. 4:12.

6:17 «biz behrimen bolushqa hemmini bizge séxiyliq bilen tolup tashqan halda teminligüchi Xuda...» – «séxiyliq bilen» grék tilida «zor bayliqliridin bergendek» dégen söz bilen ipadilinidu.

6:19 Mat. 6:20; Luqa 12:33; 16:9.

6:20 1Tim. 1:4; 4:7; 2Tim. 2:16; Tit. 1:14; 3:9.

6:21 «méhir-shepquet silerge yar bolghay!» – bezi kona köchürmilerde: «méhir-shepquet sanga yar bolghay!» déyilidu.

Qoshumche söz

(1:4)

«Ularning epsaniler we ayighi yoq nesebnamilerge bend bolmasliqini tapilighin; bular Xudaning étiqad arqiliqla emelge ashurulidighan Öz öyige bolghan pilanini ilgiri sürmeydu, belki peqet bimene talash-tartishlarni keltürüp chiqiridu, xalas».

(4:7)

«Emma ixllassizlarning we momaylarning epsanilirini chetke qéqip, özüngni ixlasmelik yolida chéniqturup yétishtürgin».

Mushu ayetler toghruluq körsitip éytmisAQ bolmayduki, Pawlus tilgha alghan, Yehudiy xelqi arisida (gerche Tewrattiki heqiqetlerge tolimu zit bolsimu) éqip yürgen del bu ammibab epsanilerdin xéli bir qismi téxi dunyadiki musulman xelq arisidimu «hedis»diki hékayilerde éqip yürmekte. Oqurmenler buningdin sheklense, chongraq bir kitabxanidin «Yehudiy epsaniler» toghruluq kitablarni axtursun yaki «Intérnét»ke chiqish pursiti bolsa «izdesh programma»sidin «Yehudiy epsaniler» (“Jéwisx légénds”) dégen sözlerni bésip körsun.

(1:15-16)

«Mushu söz ishenchlik we her adem uni qobul qilishi téghishliktur — «Mesih Eysa gunahkarlarni qutquzush üçün dunyagha keldi!». Men gunahkarlar ichidiki eng esheddiyisidurmen! Lékin del shu sewebtin Mesih Eysaning eng esheddiy gunahkar bolghan méni, kéyin Özige étiqad qilip, menggülik hayatqa érishidighanlarga misal qilip mende Özining barliq sewr-taqitini ayan qilishi üçün, manga rehim-shepquet körsitilgendur».

Rosulning mushu yerde éytqinini tepsiliy halda estayidil qarishimizgha we tekitlishimizge bek erziydu. Uning: «Mesih Eysaning eng esheddiy gunahkar bolghan méni, kéyin Özige étiqad qilip, menggülik hayatqa érishidighanlarga misal qilip mende Özining barliq sewr-taqitini ayan qilishi üçün, rehim-shepquet manga körsitilgendur» déginining menisi néme? Pawlus zadi qandaq «misal» bolidu?

Xudaning meghpiritini we Mesih Eysada bolghan yéngi hayatni ayan qilghan xush xewerni birinchi qétim anglighan köp kishilerning inkasi tonushimiz bolghan bir xenzu saqchiningkige oxshash bolushi mumkin, u «Derweqe intayin ajayib, intayin yaxshi anglinidu, emma özüm bolsam shunche rezil adem, heddidin köp shunche rezil ishlarni sadir qilghanmenki, Xudaning méni kechürüm qilishi hergiz mumkin emes!» — deydu. Del bu sewebtin rosul bizge: «Manga qaranglar! Men eng yamini bolghan, men «gunahkarlar ichidiki eng esheddiyisidurmen», hakawurluqqa tolghan, Xudaning söyümlük bendiliridin köpni solap qoyushqa we hetta öltürülüşhige mes’ul bolghanmen. Emma Xuda méni kechürüm qildi we méni pütünley özgertti — shunga U choqum sen üçünmu del bu ishni qilidu we qilishni xalaydu!» — deydu.

«Timotiygha «1» »

(2:13)

«**Awwal aldinip azdurlghanmu Adem'ata emes, belki Hawa'ana idi. U tolimu aldanghanliqidin ularning itaetsizlikige chüshüp qalghanidi**».

Mushu yerde bezi oqurmenlerge Adem'atimizning gunah sadir qilghanliqigha Hawa'animiz eyiblik, yaki bolmisa «Adem'atidin eyiblikrek» körünüdu. Emeliyette bolsa del eksiche. Hawa'animiz yilan teripidin azdurlup gunahqa téyilip ketti. Emma Adem'atimiz azdurlghan emes; u gunah sadir qilghan, néme qiliwatqanliqini bilip turup pütünley angliq halda shundaq qildi. Adem'atimizning gunahi Hawa'animizningkidin zor éghir bolghan. Shunga muqeddes yazmilarda gunahning dunyagha kirgenliki tilgha élinghanda daim bu ish Adem'atimiz arqiliq (Hawa'animiz arqiliq emes) bolghan, déyilidu.

Rosulning mushu yerde déginining poskallisi shuki, ayal kishiler erke kishilerge qarighanda köprek héssiyatchan we ochuq tebiyyitide bolup (belkim rohiy jehettin tesirlerge sezgürrek désekmu bolidu), ézitqu tesirlerge sezgürrek bolidu. Shuning tüpeylidin ayal qérindashlarning xizmetliri bésharet bérishni öz ichige alghini bilen («1Kor.» 11:5), telim bérishni öz ichige almaydu (2:12).

(2:3) (we 3:12)

«**Emdi yétekchi bolsa eyibsiz, bir xotunluq... bolushi kérek**»

Jamaet yétekchisige (we xizmetkarliri bolushqa) shert bolghan «bir xotunluq... bolushi kérek» yaki «bir ayalningla éri bolushi kérek» dégen söz üstide köp pikirler bolghan: —

- (1) Héch nikahlanmighan adem yétekchi bolmaydu;
- (2) (Bir waqitta) köp ayalliq bolghan adem yétekchi bolmaydu;
- (3) Ajriship ketken kishi yétekchi bolmaydu;
- (4) Ayalidin juda bolup andin qaytidin toy qilghan kishi yétekchi bolmaydu.
- (5) Yétekchi bolush üçün özining ayaligha sadiq bolush kérek.

Bular toghruluq qarishimiz mundaq: —

(1) Héch nikahlanmighan adem jamaetning yétekchisi bolalaydu — rosul Pawlus nikahlangan emes, emma özi yétekchilerni békitidighan rosul idi. Lékin derweqe jamaettin toluq xewer élish xotunsiz halda tes ish bolidu.

(2) Köp ayalliq adem yétekchi bolsa bolmaydu — bu pikirge qoshulimiz. Undaq kishining ailiside beribir köp jédeller bolidu.

(3) Eger kishining ajrishishi Injilgha xilapliq bolsa elwette u yétekchi bolalmaydu. Eger xilapliq bolmisa yétekchi bolush mumkinchilikidin sirt emes. «Koritliqlargha (1)»diki ajrishish toghruluq «qoshumche söz»imizni körüng.

(4) Ayalidin juda bolup andin qaytidin toy qilghan kishi yétekchi bolsa bolmaydu — bu pikirge qoshulmaymiz. Pawlusning oylighini buningdek bolsa choqum éniq deytti; uning bashqa sözliride we muqeddes yazmilardimu undaq pikirning qilche puriqi yoq.

«Timotiygha «1»»

(5) Yétekchi bolush üçün özining bir ayaligha sadiq bolush kérek — Bu xulase (1)-(4) yuqiriqi sözimizge mas kélidu.

Bizning bu sözlirimiz yene 3:12-ayette körsitilgen jamaetning xizmetkarlirining «bir ayalning éri» bolush shertige oxshashla munasiwetliktur.

Timotiyning telim bérish wezipisi (3:4)

«Ular (saxta telim bergüchiler) **nikahlinishni we bezi yémekliklerni istémal qilishni men'i qilidu. Emma ular men'i qilidighan yémekliklerni Xuda Özige étiqad qilghan hem heqiqetni bilgenlerning teshekkür éytip qobul qilishi üçün yaratqanidi**».

Pawlus bu «**jinlarning telimliri**» «**axirqi zamanlarda**» peyda bolidu, deydu. Bundaq telimlarning birinchi alamiti belkim u xétining béshida tilgha alghan Yehudiy «bid'et telim bergüchi»lerde körüldi. Ular yetküzgen telimlarning asasi emeliyette grék peylasoplarning: «Jismaniy ishlar rezil, rohiy shey'iler yaxshi» dégen bir uqumi idi — shunga bezi taamlarni men'i qilip, nikahlinishni (ishqiy muhebbet, jinsiyetning özi jismaniy ish bolghachqa, «rezil» dep qarap) men'i qilishi bilen ular «yuqiri rohiy derije»ge kötürüleytti.

Hazirqi dewrimizde öz «pop»liri we «ustaz»lirining toy qilishni bügünki künge qeder men'i qilidighan «Rimliq Katolik jamaet»te undaq telimler peyde bolup turmaqta. Bundaq perhizler Pawlusning «jamaet yétekchiliri»ning «bir ayalning éri» bolush kérek, dégen sözlirige tolimu zittur. Derweqe özige yaremchi bolghan ayali bolmisa er qérindashlarning jamaettin xewer élishi tes bolidu; bezi shundaq buradirimiz bar, lékin intayin azdur. Emeliyette tarixtin boyan bu atalmish «Katolik jamaet»tiki yalghuz mushu bir perhizla öz «pop» we «monax»liri arisida intayin köp esheddiy gunahlar we jinayetlerni keltürüp chiqardi. Yigirminchin esirdiki gézitler, radio we téléwiziyide xel'ara xewerlerni élan qilishliri bilen bundaq bezi esheddiy ishlar (mesilen, gödek balilargha basqunchiliq qilish) söküldi.

«Katolik jamaet» taamlar toghrisida yene bezi perhizlerni kirgüzgini bilen (mesiler, jüme küni gösh yéyishke bolmaydu) bashqa bezi mezhepler xéli köp yémeklik perhizlirini terghib qilmaqta. Mesilen, «Adwentist jamaet» («Shabatistlar») köp bashqa perhizler arisida choshqa göshini yémeslik, hetta herqandaq göshni yémeslik kérek, dep telim béridu; yéqindin béri atalmish «Yéngi Dewr»ning uqumliri dunyadiki az bolmighan jamaetlerge tesir yetküzüp, héch gösh yaki béliqni yémeslik kérek dégen telimlerni hasil qildi.

Biz bashqa yerlerde (mesilen, «Korintliqlargha (1)»diki «qoshumche söz»de) dégenlirimizni qaytilaymizki, Mesihge étiqad baghligan kishi néme yeymen dése shuninggha erkindur. Eysa Mesihning bu ish toghruluq toluq telimini chüshinish üçün «Mar.» 7:1-23, we «Rim.» 14-bab, «1Kor.» 8-babni körüng we shuningdek Pawlusning töwendiki (4-6-ayet) sözlirini körüng: —

«**Chünki Xuda yaratqan hemme nerse yaxshidur, ular teshekkür bilen qobul qilinsa, ularning héchqaysisini cheklep ret qilishqa bolmaydu. Chünki ular Xudaning söz-kalami we insanlarning duasi bilen halal qiliniidu.**

Bu nesihetlerni qérindashlarning semige salsang, Mesih Eysaning yaxshi xizmetkari bolghan bolisen. Shundaqla, özüngning estayidil egeshken étiqadtiki we saghlam telimlerdeki sözler bilen quwwetlendürülgenlik ayan bolidu».

«Timotiygha «1»»

Timotiyning jamaetke qandaq nersilerni yégili bolidu dégen telimlerni yetküzüp tekitlishining muhim ikenliki bizge belkim ghelite tuyulidu; emma jamaet Xudaning tebiyiti toghruluq kamaetke yétilgen chüshenchige érishey dése choqum Xuda yaratqan hemme nersining yaxshi we paydiliq ishlitilish yoli bar, dep chüshinip yetmise bolmaydu. U qandaqmu özligidin mutleq ziyani yetküzidighan melum bir nersini yaritatti? Shunga sharab az miqdarda istémal qilinsa, uninggha teshekkür éytsa bolidu (5:23ni körüng). Tamakining dora yasashta paydiliq teripi bar; lékin pak wijdani bolghan herqandaq ademning tamakining öz ténige ziyaliq tesirini bilip turup tamakini yéqip, asmangha qarap Xudagha rehmet éytip andin uni chékidighanliqigha ishenmeymiz! («chünkü Xuda yaratqan hemme nerse yaxshi, ular teshekkür bilen qobul qilinsa, ularning héchqaysisini cheklep ret qilishqa bolmaydu»). Hetta xéroin natoghra yollarda ishlitilse uning esheddiy aqiwetliri hemmimizge ayan bolghini bilen, uningmu tibabetchilikte toghra ishlitilish yollari bar. Jinisiy muhebbet Xudadin kelgen sowghat; Xuda békitkendek nikah qilinghan bir-birige sadiq bolghan er-ayal uningdin huzur élish Xuda teminligen halawettur we uninggha ularning teshekkür éytishigha toghra kélidu; emma herkim bu halawettin nikahdin sirt yaki nikah wedilirini buzup bashqa kishining ayali bilen undaq huzur alsa u beribir Xudaning ghezipige uchraydu.

(4:14)

«Sende bolghan, jamaitingning aqsaqalliri qollirini uchanggha qoyghanda, Xudaning wehiyisi arqiliq sangha ata qilinghan iltipatqa biperwaliq qilma».

Pawlus bizge biwasite éytmighachqa qandaq rohiy iltipatning Timotiygha ata qilinghanliqi bizge toluq melum emes; emma Pawlus Timotiygha yazghan ikkinchi xétide (1:6-8) u bu iltipatni Mesihni téxi ishenmigen kishilerge jasaretlik jakarlash munasiwiti bilen teng tilgha alghachqa, biz Mesihni jarkarlighinini testiqalaydighan birxil iltipat, dep qaraymiz. U Mesihni jarkarlighanda körüngen, alahide «késelni saqaytidighan iltipat» yaki anglighuchilarning ichki dunyasini ashkarilaydighan küchlük birxil alahide iltipat bolushi mumkin idi; shuning bilen Mesihning küch-qudriti anglighuchilargha ochuq körünetti. Undaq iltipatlar rosul Pawlusning özide körünetti (mesilen, «Ros.» 13:8-12, 14:8-10, 28:27-10ni körüng). «Timotiygha (2)»diki «qoshumche söz»imizde yene uning toghruluq azraq toxtilimiz.

(6:12)

«Étiqadtiki güzel küreshte küchep küresh qil. Menggülük hayatni ching tutqin. Sen del buninggha chaqirilding hemde uning yolida nurghunlighan guwahchilar aldida bu étiqadning güzel shahitliqini qilding».

Biz awwal «küresh» dégen söz üstide toxtilimiz. Buni ipadilesh üçhün Pawlus grék tilidiki «agon» dégen sözni ishlitidu. «Agon» dégen söz eslidiki «olimpik oyunlar»diki yaki shu dewrdiki bashqa uninggha oxshaydighan oyundiki «chélilishish musabiqisi»ni körsitetti. Bu küreshning qaide-yosunliri intayin addiy idi — qisqisi, qaide-yosunliri yoq idi! Ikki küreshchi herqandaq xalighan usulda bir-biri bilen soqushatti — mushtlash, tépish, köz oyush, tatilash qatarliq herqandaq tedbirlerni ishletkili bolatti; musabiqe birining es-hoshidin kétip yaki ölüp yerde yétishi, ikkinchisining ghalibane tik turushi bilen axirlashatti. Mana bu shu dewrdiki «mediniyetlik» kishilerning telep qilidighan tamashasi! Shunga Pawlusning «güzel küresh»ni tilgha élishi belkim bizge ghelite tuyulidu.

«Timotiygha «1»»

Étiqadchi kishide bir ish muqerrerdur; uningdiki esheddiy, héchqandaq qaide-yosunlarga qarimaydighan bir düshminimiz bar! We yaki u bizni yerge yiqitip tügeshtürgüche yaki özi tügeshküche hergiz toxtimaydu! Mana étiqad qilghan bizlarning hemmimiz küresh qilishimiz kérek bolghan «güzel küresh»tur; bizning öz tedbirimiz bizdin hessilep eqilliq undaq düshmennu utuwélishqa yetmeydu. Halbuki, bizde Xudaning roshen kalami bar: biz Xudagha itaet qilip boysunup, iman-ishench we muhebbette yashisaq, emdi uning Sheytangha qarshi chiqishtiki toluq hoquqi wujudimizda bolidu («Yaq.» 4:7, «1Pét.» 5:5-9ni köring). Ishenmigen ademlarning mundaq rohiy küresh toghruluq héchqandaq éngi yoq; bu ularning düshmenning changgilida we aldam xaltisigha chüshüp turghanliqi tüpeylidin bolghan, xalas! (axirda qoshup éytimizki, Rim impériyeside peqet Injildiki guwahliqning tedrijiy tesiri bilenla andin zulmetlik «agon» impérator teripidin men'i qilindi. Lékin hazir «mediniyetlik dewr»imizde köp döletlerde tamashibinlar shundaq «tamasha»ni telep qilghachqa, qaytidin tedrijiy peyda bolmaqta).

Emdi Pawlusning «**étiqadning güzel shahitliqi**» déginu némini körsitidu?

Addiyraq jawab bersek, u xeq aldida «**Eysa Mesih méning Rebbim**» dégenni étirap qilishtin ibaret. Sugha chömüldürüshte, bu heqiqetni bashqilar aldida shundaq étirap qilishimiz kérek; lékin buningdin kéyin bu étirapni qilishimizni telep qilidighan köp ehwallar chiqidu we shuning bilen biz shundaq étirap tüpeylidin belkim ademlarning haqaretlesh, tehdit sélish, qarshilishish, chetke qéqish, ziyankeshlik qilishigha uchrishimiz yaki hetta öltürülüşimizmu mumkin. Emma buning toghrisida Eysa Mesih éniq sözlidi: —

«Chünki kimdekim bu zinaxor we gunahkar dewr aldida Mendin we Méning sözlirimdin nomus qilsa, Insan'oghlimu Atisining shan-sheripi ichide muqeddes perishtiler bilen bille kelginide, uningdin nomus qilidu.»(«Mar.» 8:38, «Luqa» 9:26).

Timotiygha köp qétim shundaq «güzel étirap» (shahitliq)ni qilghan dep ishenchimiz kamil. Emma töwendiki 13-ayette yene «**güzel shahitliq**» tilgha élinidu, shundaqla Eysa Mesihning Özimu bu «**güzel shahitliq**»ni qilghan dep bayqaymiz: —

(6:13)

«Hemmige hayatliq bériwatqan Xudaning aldida, shundaqla Pontius Pilatusqa güzel shahitliqni qilip guwahliq bergen Mesih Eysa...»

Emdi mushu ayet boyiche «güzel shahitliq (étirap)»ni qilghuchi Mesih Eysa Özi bolghandin kéyin, buni peqet «Eysa Mesih méning Rebbim» dégen sözni körsitidu, déyishimiz bilen toluq chüshinip yettuqmu?

Beziler, Eysa Mesihning «güzel shahitliq (étirap)» déginu Pontius Pilatusning: «**Sen Yehudiylarning padishahimusen?**» dégen soaligha bolghan testiqliq jawabini körsitidu, dep qaraydu («Mat.» 27:11, «Mar.» 15:2, «Luqa» 23:3, «Yuh.» 18:33-37ni köring). Biz bu pikirge omumen qoshulimiz, emma Uning bu jawabida XudaAtisini hemme bashqa hoquq-menseptin — jümlidin waliy Pilatus we Rim impératori Qeyserdin üstün, hemmidin adil, hemmidin heqqaniy, hemmidin heqiqiy dep ulughlap, Xudadin bashqa birsining teleplirini Xudaning telepliridin üstün qoymighanliqini bildürdi, dep körsetmisenik bolmaydu (bolupmu «Yuh.»

«Timotiygha «1» »

18:36, 19:10-11ni körüng). Bundaq jawab impératorni «hemmidin heqqaniy» we «reb» dep qarighan Rim qanuni aldida «kupurluq» dep hésablinatti.

Shuningdek «**güzel étirap (shahitliq)**» — héch ademdin yaki héch insaniy hoquqtin qorqmay Mesih we Xudani hemme bashqilardin üstün étirap qilish dégenlikdin ibarettur. Rosul Pétrus özini öltürüşke tehdit salghan Yehudiy «bash kahinlar» aldida Mesihning hoquqi toghruluq shundaq bir étirapni qilghan: — «**Biz insanlarga emes, belki Xudaghila itaet qilishimiz kérek!**» («Ros.» 5:29). Undaq semimiy we jasaretlik étirap qilghanlarga ata qilinip mehrum qilinmaydighan muqerrer netije del menggülik hayat bolidu.

Injil 16-qisim

«Timotiygha (2)»

(Rosul Pawlusning Timotiygha yazghan ikkinchi mektupi)

Kirish söz

Pawlusning keyinki yilliridiki muhim ishlirining tertipi, shundaqla qerindishi Timotiygha «oghlum» dep yazghan ikki xetning hem Titusqa yazghan xetning yezilghan waqti toghruluq towendikidek qiyasimiz belkim oqurmenlerge qiziq tuyular. Rosulning ilgiriki «zindandiki xetliri» (yeni «Efesus, Filippi we Kolossidiki jamaetlerge we Filémongha yazghan tot xeti») miladiye 63-yillirida yezilghan, dep qaraymiz; bu xetlerde ipadiligen ishenchtin qarighanda, u zindandin qoyup berilgen, andin qaytidin tutulup zindangha qamalghuche yene birnechche qetim uzun seperge chiqqan.

Uning qoyup berilgendin keyin qilghan bezi seperlirini xetliridiki bezi sozlerdin eniqlighili bolidu. Ular toghrisidiki qiyasimiz towendikidek. Oqurmenler ozi belkim Pawlusning keyinki yilliridiki weqeler toghruluq bashqa munasiwetlik melumatlarni xetliridiki tepsilatlarin bayqishi mumkin.

(1) Zindandin qoyup berilip melum mezgildin keyin Kret ariligha berip, qerindishi Titusni shu yerde qalduridu («Tit.» 1:5)

(2) Andin Efesus shehirige berip bir mezigil turup andin Timotiyni shu yerde qalduridu («1Tim.» 3:4)

(3) Shu yerdin qerindishi Filémonni yoqlash uchun Kolossi shehirige barghan bolushi mumkin («Filé.» 1:22)

(4) U Makédoniye olkisige baridu. Shu yerde u choqum Filippi shehiridiki jamaetni yoqlighan bolsa kerek («Fil.» 2:24).

(5) Makédoniye olkiside bolghan waqtida u Efesusta qaldurulghan Timotiygha bir parche xet, Krette qaldurulghan Titusqa bir parche xet yazidu. Titusqa yazghan xetide u Nikopolis shehiride qishni otkuzmekchi bolghanliqini eytidu («Tit.» 3:12). Bu sheher Grétsiyening gherbiy teripidiki Épirus olkisidiki dengiz boyigha jaylashqanidi. U shu yerde turup Titustin yeningha kel, dep telep qilghanin keyin, Titus shundaq qilghan bolsa kerek («Tit.» 3:12).

(6) Pawlus ilgiri Rimdiki jamaetke yazghan xetide, Ispaniyege berip shu yerde xush xewerni tarqitimen degén küchlük ümidini bildürgenidi. Shu arzusini emelge ashurush uchun shu qishtin keyinki etiyazda (qishta «Ottura Dëngiz»da dengiz bilen mëngish mumkin emes idi) Ispaniyege uzun seper qilghan bolsa kerek. Keyinki esirde Klément isimlik bir telim bergüchi Korinttiki jamaetke xet yezip: «Qerindishimiz rosul Pawlus impériyening gherbidiki eng chet rayonlarda xush xewer tarqatti» dep guwahliq berdi. «Eng chet rayonlar» belkim peqet Ispaniye emes, belki Gaul yaki hetta Britaniye (Engliye)nimu körsitishi mumkin.

(7) Ispaniyedin qaytip kelgendin keyin u wede berginidek Timotiyni yoqlash uchun choqum Efesus shehirige seper qilidu («1Tim.» 3:14, 15)

«Timotiygha «2» »

(8) U shu rayonda turghan mezigilde yéqin etrapniki sheher Milétusqa barghan bolsa kérek. Shu yerde qérindash Trofimus késel bolup qalghachqa, Pawlusning uni shu yerde qaldurushtin bashqa amali bolmighandu; shu chaghda u Korinttiki jamaet bilenmu alaqilashqan («2Tim.» 4:20).

(9) Efesustin u Troas shehirige baridu. Belkim u sheherning etrapida yüriginide Rim hökümiti teripidin qolgha élinghan bolsa kérek (bu ish belkim birsining qara chaplishi bilen — Misker Iskender teripidin bolushi mumkin — «2Tim.» 4:14-15) . Shuning bilen uninggha yépincha we kéreklik nersilirini özi bilen élip kétishke purset chiqmighan («2Tim.» 4:13).

(10) Shuning bilen Pawlus kishenlengen mehbub halitide Rim shehirige keldi. Shu chaghda sarang impérator Néro Mesih étiqatchilirigha qattiq ziyankeshlik qilmaqta idi. Waqit miladiye 68-yili idi. U chaghda Pawlus zindanda Timotiygha ushbu xetni yazdi.

Pawlus Rimda aldinqi qétim mehbub bolghan axirqi ikki yilda nezerbent astida bolup, özi ijarige alghan öyide turghan. Biraq u hazir qorqunchluq zindanda yatidu. U zindandiki soghuq kamérgha solaqliq bolup Timotiydin kelginide yépinchisini alghach kélishini telep qilidu (3:14). Uninggha birinchi qétimlik sot qilindi. Ikkinchi qétimlik sot qish peslide yaki uningdin sel kéyinla békitilgen bolsa kérek (4:21). Bu ishlarning hemmisi uning kütkinidek boldi; Rebbimiz Eysa xéli baldur uninggha ayan qilghinidek, u Rim impériyesi aliy sotida guwahliq bérishi kéreklikini («Ros.» 23:11) we Rebning nami üçün shunche köp éghir ishlarni bashtin ötküzüshi kéreklikini bildi («Ros.» 9:16). Shuning bilen u pat arida impératorlarning ichide eng rehimsiz bolghan «Alwasti Néro» aldida ölümge mehkum qilinidighanliqini bildi (4:6).

Emdi ölümge yüzlengen bu adem néme toghruluq yazidu? U özining hayati hem rohining Reb Eysaning qolida ikenlikige héch gumani yoq idi. Bu xétide ipadilengen chong ghemlirini üch déyishke bolidu: —

- (1) Xuda Özige tapshurghan «amanet» bolghan qimmetlik ulugh heqiqetlerning saqlinishi;
- (2) Öz künidiki alemshumul jamaetning saq-salamat bolushi we algha bésishi;
- (3) Halaketke kétéwatqan, xush xewerni téxi anglimighanlarga we shuningdeklerge uni jakarlash. Pawlus özi dunyadin kétish aldida turghachqa, bularning mes'uliyitidin chongraq bir qismi Timotiyning üstige chüshetti.

(1) «Amanet» bolghan heqiqetlerning saqlinishi — démek, uning jamaetning ularni qoldin bermeslikige bolghan ghémi. Bu qimmetlik heqiqetler Pawlusqa «éship tashqan halda» tapshurulghan. Ular «xush xewer»de yekünlengen Xudaning toluq nijat pilani, Mesihning Öz salahiyiti, Mesih we jamaiti, Yehudiy xelqi we yéngi asman-zémin toghruluq qimmetlik wehiylerdin ibaret. Pawlus ularning saqlinishigha ishinidu (1:9) we Timotiygha awwal özi bu «amanet»ni ching tutup qoldin bermeslikni, andin bu amanetni tapshurghudek bashqa «sadiq ademler»ni tépishni jékileydu. Bundaq ademler özliri amanetni bashqilargha tapshuralaydu; shundaq qilip бүгүнге qeder bu «amanet» saqlinip kelmekte. Bu saqlinish peqet amanetning «sadiq ademler»din «sadiq ademler»ge tapshurulishi bilen bolidu; lékin hetta «sadiq ademler» kem bolsimu, herbir yéngi dewrdiki étiqadchilar Injilda saqlinip kelgen, rosullarning yazmiliri arqiliq yetküzülgen bu qimmetlik heqeqlerni bayqap özleshtüreydu; peqet ular kemterlik bilen Muqeddes Rohning yorutushlirini izdise shundaq bolidu. Chünki Muqeddes Rohning Özi rosullarni shularni yézishqa wehiy bergüchi emesmu?

«Timotiygha «2» »

(2) Alemshümül jamaetning saq-salامت bolushi. Pawlus besh yil ilgiri Timotiygha bésharet bergen ishlar — («étiqadtin yénish», yeni «chong yénish», «1Tim.» 4:1-5) alliqachan yüz bérishke bashlighanidi. Oqurmenlarning éside barki, birinchi xétini yazghan waqitta (miladiye 63-yili) Pawlus Timotiyni Efesus shehiridiki chong jamaetke qarashqa qaldurghanidi. Shu chaghda jamaette nechche ming adem bolsa kérek; Timotiyning wezipisi, ular arisida peyda bolghan ziyarliq telimlerge reddiye bérish we jamaet aldida úlge bolush, bolupmu «aqsaqal»ning qandaq yürüsh-turushi kéreklikini körsitistin ibaret idi. Shu xette Timotiyning Efesus jamaitige aqsaqal dep békitilgenliki éytilmaydu; uning mes'uliyiti mumkin bolsa shu yerde bir mezigil turup, muwapiq ademlerni tépip aqsaqalliqqa békitish idi. Mundaq köyümchan perwishler bolghan bolsimu, «Kichik Asiya» (hazirqi Türkiye)diki jamaetler qalaymiqanchiliqqa chömüp ketken bolsa kérek. Köpinchisi Pawlustin waz kechken (1:15); emma Pawlus özi ularni chetke qéqip tashlighini yoq; u ular méni chetke qaqtı dégini bilen, ulargha keng qorsaqliq qilip, Mesihni chetke qaqtı, démeydu. Shübhisizki «Kichik Asiya»dikiler arisida Pawlusni söyidighanlar yene bar idi; (1:16-ayette tilghan élinghan) Onésifor shularning ichidiki biri idi. Pawlus beribir yuqiriqi kengchilik bilen Asiyadiki köp jamaetlarning mushundaq ehwaligha qarimay Timotiyni jamaetke qarighuchi we telim bergüchi bolush süpitide japa tartip, Xudaning xelqining malimanchiliqtin xaliy bolushi üçün yardemde bolup muhebbet ichide ulargha heqiqetni muressesiz halda jakarlashqa righbetlendüridu (2:24).

(3) Xush xewerni halaketke kétiwatqanlarga jakarlash. Jamaet malimanchiliqta, jiddiy yardemge mohtaj bolghan chaghlarda xush xewerni téxi anglimighan, jamaetning sirtida turghanlarni untushning xewpi bar, elwette. Pawlus Timotiygha Mesihni jakarlashtiki herqandaq pursetni qoldin bermeslikke righbetlendüridu; Xuda uninggha shundaq qilishqa alahide bir rohiy iltipat bergendin kéyin téximu shundaq qilishi kérek (1:6-8).

Bu ishlar we hazirqi zamanimizdiki qiyinchiliqlarda ilham-küch béridighan bezi heqiqetler üstide «qoshumche söz»imizde yene toxtilimiz.

Mezmun: —

- 1-bab: «Xush xewer»ning amanitini qoldin bermeslikni tapilash; (1:14ni körüng)
- 2-bab: «Xush xewer» üçün azab-oqubetke chidashni tapilash; (2:3, 8-9ni körüng)
- 3-bab: «Xush xewer»de dawamliq turushni tapilash; (3:13-14ni körüng)
- 4-bab: «Xush xewer»ni jakarlashni tapilash; (4:1-2ni körüng)



Timotiygha «2»

Rosul Pawlus Timotiygha yazghan ikkinchi mektup

1¹⁻² Mesih Eysada wede qilinghan hayatni élip bérish üçün, Xudaning iradisi bilen Eysa Mesihning rosuli bolghan menki Pawlustin söyümlük balam Timotiygha salam: XudaAtimizdin we Rebbimiz Mesih Eysadin sanga méhir-shepquet, rehimdillik we xatirjemlik bolghay!³ Men ata-bowilirimning izini bésip sap wijdanim bilen xizmitini qiliwatqan Xudagha teshekkür éytimen, chünki kéche-kündüz dualirimda séni toxtawsiz eslep turimen;⁴ köz yashliringni esligimimde, shadliqqa chömüshüm üçün sen bilen yene didarlishishqa qattiq telpünüp yürmehtimen;⁵ chünki séningde bolghan saxtiliqsiz étiqad ésimdin chiqmaydu. Bu étiqad eng awwal momang Loista, andin anang Éwnikide bar bolghan, emdi hazir sendimu bar iken dep xatirjemdurmen.

⁶ Shuning üçün men shuni qaytidin sanga eslitimenki, qollirimni uchanggha qoyushum bilen sende bolghan, Xuda sanga teqdim qilghan iltipatni qaytidin yalqunlitip jari qilghin.⁷ Chünki Xuda bizge qorqunchaqliqning rohini emes, belki bizge küch-qudretning, méhri-muhebbetning we salmaqliqning Rohini teqdim qildi.⁸ Shunga Rebbimiz heqqidiki xewer-guwahliqtin, yaki Uning mehbusi bolghan mendin nomus qilma. Eksiche, Xudaning küch-qudriti bilen xush xewerni jakarlash yolidiki xarliq-musheqqetni öz hesseng boyiche ortaq tartqin;⁹ Xuda bizni öz emellirimizge asasen emes, belki öz muddiasi we méhir-shepquitige asasen qutquzup, pak-muqeddes chaqiriqi bilen chaqirdi; Uning bu méhir-shepqiti hemme dewr-zamanlardin ilgirila Mesih Eysada bizge béghishlanghandur;¹⁰ lékin bu méhir-shepquet Qutquzghuchimiz Eysa Mesihning kélishi bilen hazir ayan boldi; U ölümni bikar qiliwétip, xush xewer arqliq hayatliq we chirimasliqni yoruqluqta ayan qildi.¹¹ Men bolsam ellerge bu xush xewerning jakarchisi, rosuli we telim bergüchisi bolup teyinlengen.¹² Men shu sewebtin hazirqi bu xarliq-musheqqetlerni tartmaqtimen. Lékin buningdin nomus qilmaymen; chünki men kimgé étiqad qilghanliqimni bilimen hemde Uning manga tapshurghan amanitini shu küngiche saqliyalaydighanliqigha qadir ikenlikige ishendürüldüm.¹³ Mendin anglighan saghlam telim sözli-

1:1-2 «Eysa Mesihning rosuli bolghan menki Pawlustin söyümlük balam Timotiygha salam» — démisekmu, Timotiy Pawlusning «rohiy jehette» oghli idi.

1:1-2 Gal. 1:3; 1Tim. 1:2; 1Pét. 1:2.

1:3 Ros. 22:3; Rim. 1:9; 1Tés. 1:2; 3:10.

1:6 «qollirimni uchanggha qoyghinim bilen sende bolghan, Xuda sanga teqdim qilghan iltipat» — ishinimizki, bu del 1-xette («1Tim.» 4:14-15) tilgha élinghan rohiy iltipattin bashqa ish emes. «Qoshumche söz»imiznimu körüng.

1:6 Ros. 6:6; 8:17; 13:3; 19:6; 1Tim. 4:14; 5:22.

1:7 Rim. 8:15.

1:8 «Shunga Rebbimiz heqqidiki xewer-guwahliqtin, yaki uning mehbusi bolghan mendin nomus qilma» — Pawlus bu mektupni yazghanda Rimdiki zindanda yatatti. Shühbisizki, rimliqlar Pawlusni «bizning mehbusimiz» dep oylaytti — lékin Pawlus ishqa bashqiche qaraytti. Rimliqlarning uni qolgha élip türmige tashlighini Xudaning iradisi bolup, shu ish bilen «yat ellikler»din bolghan ishengüchilerning köp payda köridighanliqigha Pawlusning közi yetken; shuning bilen u «Men Rebnim mehbusi» deydu. «xush xewerni jakarlash yolidiki xarliq-musheqqetni öz hesseng boyiche ortaq tartqin» — grék tilida belkim «öz hesseng boyiche birge tartqin» dégen menini bildürüshi mumkin. Démek, her dewrde étiqadchilar tartishqa téghishlik oqubet-musheqqet bar; Timotiyning Pawlus (we bashqa étiqadchilar) bilen birge melum derjide «öz hessisi boyiche» oqubet-musheqqet tartishiga toghra kélidu.

1:8 Ros. 21:33; Rim. 1:16; Ef. 3:1; 4:1; Kol. 4:18; Flm. 1:1, 9, 13.

1:9 Ef. 1:3; Tit. 3:4, 5, 6.

1:10 Yesh. 25:8; Rim. 16:25; Ef. 1:9; 3:9; Kol. 1:26; Tit. 1:2; lbr. 2:14; 1Pét. 1:20.

1:11 «Men bolsam ellerge bu xush xewerning jakarchisi, rosuli we telim bergüchisi bolup teyinlengen» — «eller» bolsa «yat ellikler», «Yehudiy emesler».

1:11 Ros. 9:15; 13:2; 22:21; Gal. 1:15; 2:8; Ef. 3:8; 1Tim. 2:7.

1:12 «... hemde Uning manga tapshurghan amanitini shu küngiche saqliyalaydighanliqigha qadir ikenlikige

«Timotiygha «2» »

rining nemunilik bir üzündisini saqlap, Mesih Eysada bolghan muhebbet we étiqad bilen ching tutqin; ¹⁴ bizde makanlashqan Muqeddes Rohqa tayinip sanga tapshurulghan shu güzel amanetni saqla.

¹⁵ Sen bilginingdek, Asiya ölkisidiki étiqadchilarning hemmisi dégüdek mendin yüz öridi. Ularning arisida Figélus we Xérmogénésu bar. ¹⁶ Reb Onésiforning ailisidikilirige rehim-shepquet körsetkey. Chünki u méning mehbus bolghanliqimdin héch nomus qilmay köp qétim méni yoqlap söyündürdi. ¹⁷ U Rim shehirige kelginide méni tapquche köp izdep aware boluptu. ¹⁸ Reb shu künide uni Özidin rehim-shepquetke muyesser qilghay; uning Efesus shehiride manga körsetken xizmetlirining qanchilik ikenlikini obdan bilisen.

Musheqetke qarimay Rebning xizmitide bolush

2¹ Shunga ey oghlum, sen Mesih Eysada bolghan méhir-shepquetke tayinip küchlük bol;² we sen köp guwahchilar aldida mendin anglighanliringni hem ishenchlik hemde bashqilarghimu telim béreleydighan ademlerge amanet qilghin. ³ Eysa Mesihning yaxshi jengchisi bolush süpitide, xarliq-musheqetni öz hesseng boyiche ortaq tartqin. ⁴ Jengchi bolghan kishi özini eskerlikke tizimlighan serdarini razi qilish üçün adettiki turmush ishlirini özige helek qiliwalmasliqi kérek. ⁵ Musabiqige qatnashqan tenheriketchimü musabiqe qaidilirige riaye qilmisa, ghelibe tajigha érishelmeydu. ⁶ Ejir singdürgen déhqan hosulidin birinchi bolup

ishendürüldüm» — «manga tapshurulghan amanet» bizningche Xuda Pawlusqa jamaetni dep tapshurghan nurghunlighan qimmetlik wehiylerni körsitidu. «Qoshumche söz»imizni körüng.

—«Shu kün» — Eysa dunyagha qaytidighan künni körsitidu. Pawlusning közqarishida peqet birla kün muhimdur, u daim u künni nezerde tutup uni «shu kün» deydu.

—Ushbu ayetning axirqi jümlisini «hemde méning Xudagha amanet qilghanlirimni Rebbimiz qayta kelgen küngiche («shu küngiche») choqum qoghdaydighanliqigha ishinimen» dep chüshinishkimü bolidu.

1:13 2Tim. 3:14.

1:14 «bizde makanlashqan Muqeddes Rohqa tayinip sanga tapshurulghan shu güzel amanetni saqla» — yuqirida 12-ayettiki izahatta éytqinimizdek, «sanga tapshurulghan güzel amanet» Muqeddes Roh jamaetke yetküzmekchi bolghan, Xuda Özining nijatliq pilani we jamaet toghruluq wehiy qilinghan nurghunlighan qimmetlik heqiqetlerni körsitidu.

1:15 «Asiya ölkisidiki étiqadchilarning hemmisi dégüdek mendin yüz öridi» — bu yerdiki «Asiya ölkisi» hazirqi Türkiyening gherbiy qismini körsitidu. «Asiya ölkisidiki étiqadchilar» shu yerde turuwatqan étiqadchilarni körsitidu; bezi alimlar bu sözni peqet Rim shehiride turghan, eslide zindanda yatqan Pawlusqa medet bérimiz dep wede bergen Asiya ölkisidin kelgen bezi qérindashlarni körsitidu, dep qaraydu. Grék tilida «Asiya ölkiside («ölkisidin» emes) bolghanlarning hemmisi mendin yüz öridi» déyilgechke, biz udaq qarimaymiz.

—Bu muhim weqe toghruluq «qoshumche söz»imizni körüng.

1:15 Ros. 19:10.

1:16 «u méning mehbus bolghanliqimdin héch nomus qilmay köp qétim méni yoqlap söyündürdi» — «mehbus bolghanliqimdin» grék tilida «méning zenjir-kishenlirimdin...» dégen sözler bilen ipadiliniidu.

1:16 2Tim. 4:19.

1:18 «Reb shu künide uni Özidin rehim-shepquetke muyesser qilghay» — «shu küni» Eysa dunyagha qaytidighan künni körsitidu. 12-ayettiki izahatni körüng.

2:2 «... sen köp guwahchilar aldida mendin anglighanliringni hem ishenchlik hemde bashqilarghimu telim béreleydighan ademlerge amanet qilghin» — némishqa Pawlus «köp guwahchilar aldida mendin anglighanliring» deydu? Bu «guwahchilar»ning néme ehmiyiti bar? Oylishimizche: (1) gerche étiqadta köp «chongqur sirlar» bolsimu, bu sirlarning hemmisi toghruluq Injildin éniq körgili bolidu; heqiqiy étiqadta héchqandaq «mexpiy telim»ler we «az sandiki alahide ademlerge wehiy qilinghan» telimler yoqtur; (2) mushu étiqadchi guwahchilar Pawlus we bashqa rosullarning telimlirining birxil ikenlikige ispat béreleytti.

2:2 Tit. 1:5.

2:3 «Eysa Mesihning yaxshi jengchisi bolush süpitide, xarliq-musheqetni öz hesseng boyiche ortaq tartqin» — (1:8de éytilghandek) «öz hesseng boyiche tartqin» — grék tilida «öz hesseng boyiche birge tartqin». Démek, her dewrde étiqadchilar tartishqa téghishlik xarliq-musheqet bar; Timotiyning Pawlus (we bashqi étiqadchilar) bilen birge melum derijide xarliq-musheqet tartishigha toghra kélidu.

2:4 1Kor. 9:25.

2:5 «Musabiqige qatnashqan tenheriketchimü musabiqe qaidilirige riaye qilmisa, ghelibe tajigha érishelmeydu» — «musabiqe qaidiliri»: — kona zamanlarda bu «qaidiler» hem musabiqining özi we musabiqe bolghan teyyarliq-terbiyileshlernimu bashquratti.

«Timotiygha «2» »

behri men bolushi tégishliktur..⁷ Bu sözlirim üstide yaxshi oyla, shuning bilen Reb sanga hemme ishta yorutidu.

⁸ Sen Dawutning nesli bolghan, ölümdin tirilgen Eysa Mesihni men yetküzüwatqan xush xewer boyiche ésingde ching tut..⁹ Bu xush xewerni dep köp xarliq-musheqqet chékip, hetta jinayetchi hésablinip kishenlinip yatimen. Halbuki, Xudaning söz-kalami héch kishenlenmeydu!

¹⁰ Emdi men del shu sewebtin, Xuda tallighan bendilerning Mesih Eysada bolghan nijatqa menggülük shan-sherep bilen érishishi üçün hemme ishqa berdashliq bérimen.

¹¹ Töwendiki bu sözler ishenchliktur: —

«Uning bilen bille ölgenikenmiz,
Uning bilen hayatta bille yashaymiz..»

¹² Qiyinchililargha berdashliq bersek,
Uning bilen bille höküm sürimiz.

Biz uningdin tansaqa,
Umu bizdin tanidu..»

¹³ Biz Uninggha sadaqetsizlik qilsaqmu, U yenila sadaqetliktur;
Chünki U Özidin héch tanalmaydu..»

Xudani kursen qilidighan xizmetkar

¹⁴ Bu ishlarni dawamlıq qérindashlarning semige sélip, ularni Reb aldida bimene sözler üstide talash-tartish qilmasliqni estaydillıq bilen agahlandurghin. Bundaq talash-tartishlarning héchqandaq paydisi bolmayla qalmaq, belki anglighuchilarni nabut qilidu. ¹⁵ Usta tikimchi rextni toghra pichqandek heqiqet sózini durus chüshendürüp, özüngni Xuda aldida testiqlanghudek, yerge qarap qalmaydighan mahir bir xizmetkar qilip körsitishke intilip köngül qoyghin; ¹⁶ lékin iplasa, quruq geplerdin néri tur. Chünki bundaq geplerni qilghuchilar beribir téximu ixlassizliqqa chömüp kétidu.. ¹⁷ Mushundaqlarning gepliri xuddi merezdek tézla yamrap kétidu. Ximénéyus we Filétoqlar mana shundaqlarning ichidiki ikkisidir; ¹⁸ ular heqiqettin chetnep, ölgenlarning tirilishi dégen bu ish alliqachan yüz bérıp boldi, deydu, shundaqla bezilerning étiqadini ghulitidu..»

2:6 1Kor. 9:10.

2:8 «Dawutning nesli bolghan, ölümdin tirilgen Eysa Mesih» — «Dawut» bolsa Dawut padishah-peyghember, elwette. «sen Dawutning nesli bolghan, ölümdin tirilgen Eysa Mesihni men yetküzüwatqan xush xewer boyiche ésingde ching tut» — bu muhim ayet toghruluq «qoshumche söz»imizni körüng.

2:9 Ef. 3:1,13; 4:1; Fil. 1:7; Kol. 1:24; 4:3,18; 2Tim. 1:8.

2:11 «Uning bilen bille ölgenikenmiz, Uning bilen hayatta bille yashaymiz...» — «Uning bilen» dégenlik Mesih bilen, elwette.

2:11 Rim. 6:8.

2:12 Mat. 10:33; Mar. 8:38; Luqa 9:26; 12:9; Rim. 8:17; 2Kor. 4:10; Fil. 3:10; 1Pét. 4:13.

2:13 «Biz Uninggha sadaqetsizlik qilsaqmu, U yenila sadaqetliktur; chünki U Özidin héch tanalmaydu» — «chünki U Özidin héch tanalmaydu» yaki «chünki U choqum Özining sözide turmay qalmaydu». Bu muhim söz toghruluq «qoshumche söz»imizni körüng.

2:13 Chöl. 23:19; Rim. 3:3; 9:6.

2:16 «bundaq geplerni qilghuchilar beribir téximu ixlassizliqqa chömüp kétidu» — «bundaq (kishiler)... téximu ixlassizliqqa chömüp kétidu» grék tilida «bundaq (kishiler)... téximu ixlassizliqqa algha basturidu» dégen kinayilik, hejwiylar sözler bilen ipadiliniidu.

2:16 1Tim. 1:4; 4:7; 6:20; Tit. 1:14; 3:9.

2:17 «mushundaqlarning gepliri xuddi merezdek tézla yamrap kétidu» — «yamrap kétidu» grék tilida «ot-chöplerni yep kétidu» dep ipadiliniidu. Rosul Pawlus shu sözi bilen: Bularning gepliri «Xudaning qoyliri» bolghan étiqadichlar istimal qilishi kérek bolghan «ozuq»ni, yeni «saghlam telim»ni yoqqa chiqiridu, dep puritidu.

2:18 «ular heqiqettin chetnep...» — grék tilida: «ular heqiqetni nishan qilmay (chetnep kétip)...». «ölgenlarning tirilishi dégen bu ish alliqachan yüz bérıp boldi» — bu bid'et telimning menisi belkim töwendiki ikki xil xata qarashning biri bolushi kérek: — (1) «ademler Eysa Mesihke étiqad qilghanda, Uning Rohi alliqachan Eysa Mesih bilen bille ölüp tirilidu (bu gep mushu yergiche heqiqet, elwette). Emdi tirilish peqet shu rohiy jehette bolup, kelgüsude ten jehette bolmaydu»,

«Timotiyga «2» »

¹⁹ Halbuki, Xudaning mezmur uli ching turmaqta. Uning üstige möhür bilen: «Reb Özige tewe bolghanlarni tonuydu» we «Rebning mubarek namini lewzige alidighanlarning hemmisi rezilliktin qol üzsun» dep möhürlengendur.²⁰ Bay-bayashat ademning öyide peqet altun we kümüş qacha-quchilarla emes, yaghach, sapal qachilarmu bolidu. Qacha-quchilarning beziliri etiwarinidu, beziliri pes körüliidu.²¹ Eger bir kishi özini undaqlarning kiridin tazilap xaliy qilsa, u muqeddes qilinghan, xojayinimizgha yaraydighan qachidek, herqandaq güzel ishlargha teyyar bolidu..

²² Shunglashqa, yashliqning arzu-hewesliridin özüngni qachurghin, pak qelb bilen Rebge nida qilghuchi bilen bille heqqaniyliq, ishench-étiqad, méhir-muhebbet we tinch-xatirjemlikni qoghliship izde.²³ Lékin exmiqane, bilimsizliktin chiqqan talash-tartishlarga arilishishni ret qili, chünki bundaq ishlarning jédel tériydighanliqini bilisen.²⁴ Emdilikte Rebning quli jédelleshmeli, belki hemme kishilerge mulayim-méhriban, telim bérishke mahir, sewr-taqetlik bolushi kérek;²⁵ shuning bilen öz-özige qarshi bolghanlargha u Xuda belkim ulargha heqiqetni tonup yétishige towa qilidighan qelbni bérer dep, mömin-mulayimliq bilen nesihet qilsun; ²⁶ bundaq bolghanda ular uyqusini échip, özlirini öz muddiasigha emel qilishqa tutqun qilghan Iblisning tuziqidin qutulalaydu.

Axir zaman

3¹ Emma shunimu bilginki, axir zamanlarda éghir künler bolidu..² U chaghdiki insanlar özinila oylaydighan, pulperes, menmenchi, hakawur, kupurluq qilidighan, ata-anisining sözini tingshimaydighan, tuzkor, iplas,³ köyümsiz, kechürümsiz, töhmetxor, özini tutalmaydighan, wehshiy, xeyr-saxawetlikke düshmen,⁴ satqun, telwe, shöhretperes, huzur-halawetni Xudadin yaxshi köridighan,⁵ sirtqi qiyapette ixlasmen boluwélip, emeliyette ixlasmenlikning qudrisini inkar qilidighan bolidu. Bundaqlardin yiraq tur..⁶ Chünki ularning arisidiki beziler öymu-öy soqunup kirip, gunahlar bilen bézilghan, herxil shehwet-heweslerning quli bolup

yaki: (2) «biz Eysa Mesihge ishengenlerde sugha we Rohqa chömüldürilgendin kéyin bizning «tirilgen ten»imiz bar bolidu. Shunga hazirqi ténimiz késel bolmaydu, héch ölmeydu».

2:19 «Halbuki, Xudaning mezmur uli ching turmaqta. Uning üstige möhür bilen: «Reb Özige tewe bolghanlarni tonuydu» we «Rebning mubarek namini lewzige alidighanlarning hemmisi rezilliktin qol üzsun» dep möhürlengendur» — bu muhim ayet toghruluq «qoshumche söz»imizni körüng.

2:19 Chöl. 16:5; Yuh. 10:14.

2:20 Rim. 9:21.

2:21 «Eger bir kishi özini undaqlarning kiridin tazilap xaliy qilsa, u muqeddes qilinghan, xojayinimizgha yaraydighan qachidek, herqandaq güzel ishlargha teyyar bolidu» — «xojayinimiz»: — Iгимiz, elwette. Bu muhim ayet toghrluq «qoshumche söz»imizni körüng.

2:22 1Tim. 6:11.

2:23 1Tim. 1:4; 6:4; Tit. 3:9.

2:24 1Tim. 3:2.

2:25 «...shuning bilen öz-özige qarshi bolghanlargha u Xuda belkim ulargha heqiqetni tonup yétishige towa qilidighan qelbni bérer dep, mömin-mulayimliq bilen nesihet qilsun» — «öz-özige qarshi bolghanlargha» dégen ibare oqurmenlerge ghelite tuyulghini bilen, grék tilida shundaq ipadilinidu. Démek, heqiqetni jakarlighuchigha qarshi chiqsa, emeliyette u Xuda özige qilmaqchi bolghan yaxshiliqtin mehrum bolup, öz-özige qarshi chiqqan bolidu. «Pend.» 8:36 körüng.

2:25 Pend. 8:36; 9:12; 11:17; Gal. 6:1.

2:26 «bundaq bolghanda ular uyqusini échip, özlirini öz muddiasigha emel qilishqa tutqun qilghan Iblisning tuziqidin qutulalaydu» — bashqa birxil terjimisi: «bundaq bolghanda ular uyqusini échip, özlirini tutqun qilghan Iblisning tuziqidin (Xudaning) iradisige emel qilishqa qutulalaydu».

3:1 «Emma shunimu bilginki, axir zamanlarda éghir künler bolidu» — «éghir künler» grék tilida yene «xeterlik künler»nimu bildüridu.

3:1 1Tim. 4:1; 2Pét. 2:3; Yeh. 18.

3:5 «...sirtqi qiyapette ixlasmen boluwélip, emeliyette ixlasmenlikning qudrisini inkar qilidighan bolidu. Bundaqlardin yiraq tur» — 1-5-ayetler toghruluq «qoshumche söz»imizde qisqiche toxtilimiz.

3:5 Mat. 18:17; Rim. 16:17; 2Tés. 3:6; Tit. 3:10; 2Yuha. 10.

«Timotiylga «2»»

qalghan nadan ayallarni azdurup özige esir qilidu.⁷ Bundaq ayallar daim telim alsimu, hergiz heqiqetni tonup yételmeydu.⁸ Emdi Yannis bilen Yambris Musa peyghemberge qandaq qarshi chiqqan bolsa, bu azdurguchilarmu heqiqetke shundaq qarshi chiqidu. Ular zéhin-köngülliri chirigen, étiqad jehette dashqal dep ispatlangan kishilerdur.⁹ Lékin emdi ular bu yolda algha ilgiriliyelmeydu; chünki Yannis bilen Yambrisning hamaqetliki ochuq körüngendek, bularningmu hemmige körünidu.

Pawlusning wesiyetliri; ögengenliringde dawamlıq mangghin

¹⁰⁻¹¹ Lékin sen bolsang méning telimim, yürüş-turushum, meqset-iradilirim, ishench-étiqadim, sewr-taqitim, méhir-muhebbitim, chidamliqim, men uchrighan ziyankeshlikler we azab-oqubetlerge, jümlidin Antakya, Koniya we Listra sheherliride yüz bergenlerge tolimu köngül bölüp kelding, shundaqla men berdashlıq bergen shunche ziyankeshliklerdin toluq xewiring bar; Reb ularning hemmisidin méni qutquzdi.¹² Derweqe, Mesih Eysada ixlasmén hayat kechürüşke irade tikligenlarning hemmisi ziyankeshlikke uchraydu.¹³ Lékin rezil ademler we ézitqu-kazzaplar beribir bashqilarnimu aldap, özimu aldinip, barghanséri esebiylishidu.¹⁴ Lékin sen bolsang, ögengen we toluq ishendürülgen heqiqetlerde ching tur; chünki bularni kimdin ögengenlikini bilisen,¹⁵ hemde baliliq chaghliringdin tartipla muqeddes yazmilarni bilip kelding; bularning sanga Mesih Eysagha baghlangan étiqad arqiliq bolghan nijat toghruluq séni dana qilalaydighanliqini bilisen.¹⁶ Pütkül muqeddes yazmilarning hemmisi Xudaning Rohining yolyoruq-ilhami bilen yézilghan bolup, u telim bérish, tenbih bérish, xataliqlarni tüzitish we kishilerni heqqaniyet yoligha bashlashqa paydiliqtur.¹⁷ Bular arqiliq Xudaning adimi toluq qorallinip, barlıq yaxshi emellerni qilis-hqa teyyar bolalaydu.

4¹ Men Xuda hemde tirikler bilen ölüklerni soraq qilishqa teyyar turidighan Mesih Eysaning aldidida, shundaqla Uning qayta ayan bolushi we Uning Öz padishahliqi bilen sanga shundaq agah qilip tapilaymenki,² Xudaning söz-kalamini jakarla; waqit-purset yar bersunbermisun, uninggha jiddiy qara. Toluq sewr-taqet we telim-eqide bilen nesihet qilghin, tenbih bergin, righbetlendürgin.³ Chünki shundaq bir zaman kéliduki, insanlar saghlam telimni

3:6 «herxil shehwet-heweslerning quli bolup qalghan nadan ayallar...» — yaki «herxil shehwet-heweslerning quli bolup qalghan ajiz ayallar...».

3:6 Mat. 23:14; Tit. 1:11.

3:8 «Emdi Yannis bilen Yambris Musa peyghemberge qandaq qarshi chiqqan bolsa, bu azdurguchilarmu heqiqetke shundaq qarshi chiqidu» — «Mis.» 7:11, 22, 8:7, 18ni körüng. Israillar Misirdin chiqishtin burun, Misir padishahining séhirgerliri Musa peyghemberge qarshi turghan. Ularning isimliri (Yannis bilen Yambris) Tewratta déyilgen emes, belki Yehudiylarning bashqa tarixiy kitablarida tépilidu.

3:8 Mis. 7:11.

3:10-11 «jümlidin Antakya, Koniya we Listra sheherliride yüz bergenlerge tolimu köngül bölüp kelding...» — «Antakya, Koniya we Listra sheherliride yüz bergenler»: — bu bir-birige yéqin üç yurtta bolghan weqeler toghruluq melumatlar «Ros.» 13-14-babta tépilidu. Timotiyl özi Listralıq idi; Pawlus duch kelgen bu ziyankeshlikler Timotiylning Mesihge étiqad qilishigha tesir qilghan bolushi mumkin idi.

3:10-11 Zeb. 34:19; Ros. 13:50; 14:19; 2Kor. 1:10

3:12 Mat. 16:24; Luqa 24:26; Yuh. 17:14; Ros. 14:22; 1Tés. 3:3.

3:14 «chünki bularni kimdin ögengenlikini bilisen» — bezi kona köchürmilerde «kimler» dep déyilidu. Lékin bizningche «kim» dep oqush toghra, chünki Pawlus bu ayetlerde özining ülge bolghanlıqi toghruluq köp sözleydu. Töwendiki 15-ayette u bashqa kishiler (Timotiylning chong ana we anisi)ning tesirini tilgha alidu.

3:16 «Pütkül muqeddes yazmilarning hemmisi Xudaning Rohining yolyoruq-ilhami bilen yézilghan bolup...» — grék tilida «pütkül muqeddes yazmilarning hemmisi» dégen ibare yazmildiki herbir söz-ayetning Xudadin kelgenlikini tekitleydu. — «Xudaning Rohining yolyoruq-ilhami bilen yézilghan» grék tilida «Xuda nepisi bilen kirgüzüp yézilghan» dégen shekilde ipadiliniidu. Grék tilida hem ibranıy tilida «Roh» we «nepes» bir söz.

3:16 2Pét. 1:21.

4:1 Rim. 1:9; 9:1; 2Kor. 1:23; 11:31; Gal. 1:20; Fil. 1:8; 1Tés. 2:5; 1Tim. 5:21; 6:13.

4:2 «Xudaning söz-kalamini jakarla; waqit-purset yar bersunbermisun, uninggha jiddiy qara» — «waqit-purset yar

«Timotiylga «2»»

anglashqa chidimay, belki qulaqlirigha xush yaqidighan sözlerni anglash üçün etrapigha öz shehwet-heweslirige uyghun telim bergüchilerni toplaydu. ⁴Ular heqiqetke qulaq salmay, epsanilerni tingshashqa burmilinip kétidu. ⁵Lékin sen herqandaq ehwalda oyghaq tur, xarliq-musheqqetlerge berdashliq ber, xush xewerchining wezipisini orunda, tapshurulghan xizmitingni her tereptin toluq ada qilghin. ⁶Chünki özümge kelsem, jénim qurbanliqning «sharab hediye»sidek töküldighan waqti yétip keldi, méning bu dunyadin kétish waqtimmu yéqinlashti. ⁷Güzel küreshni men qilip boldum, yügürüsh musabiqisining menzilini bésip boldum, birdinbir étiqadni ching saqlap keldim. ⁸Hazir heqqaniylighning ghelibe taji men üçün saqlinip turmaqta. Uni, heqqaniy soraqchi bolghan Reb shu künide manga, shundaqla yalghuz mangila emes, Uning kélip ayan bolushigha telpünüp turghanlarning hemmisige in'am qilip kiygüzidu.

Xususiy tapshuruqlar; axirqi sözler

⁹Imkaniyetning bariche yénimgha tézdin yétip kel. ¹⁰Chünki Démas bu hazirqi dunyani tama qilghanliqi üçün méni tashlap Tésalonika shehirige ketti. Kriskis Galatiya ölkisige, Titus Dalmatiya ölkisige ketti. ¹¹Yénimda yalghuz Luqa qaldi. Markusni özüng bilen birge élip kel, chünki u xizmetlimimde manga köp esqatidu. ¹²Tikikusni bolsa Efesus shehirige ewetiwettim. ¹³Kélishingde Troas shehiride Karpusning yénigha qaldurup qoyghan yépincham bilen kitablarni, bolupmu oram tére yazmilarni bille alghach kelgin. ¹⁴Misker Iskender manga tola eskilik qildi. Reb uninggha qilmishlirigha layiq yandurmay qalmaydu. ¹⁵Sen hem uningdin hoshiyar bol; chünki u biz yetküzgen sözlirimizge qattiq qarshiliq körsetti.

¹⁶Tunji qétimliq soraqta méning aqlinishingha yardem qilidighan héchkim chiqmidi, hemmisi méni tashlap ketti. Bu ish ulargha hésablanmighay! ¹⁷Lékin Reb méning bilen bille turup, men arqiliq Injil jakari toluq qilinip, bu yerdiki barliq yat elliklerden bolghanlarning anglishi üçün méni küchlendürdi; shuning bilen men shirning aghzidin qutquziwélindim. ¹⁸Reb méni barliq rezil ishtin qutquzup, ershtiki padishahliqigha saq yetküzidu! Shan-sherep Uninggha ebedil'ebedgiche mensup bolghay! Amin!

bersun-bermisun» dégenlikning menisi, xeqler Xudaning sözini qobul qilsun qilmisun, ulargha yaqsun yaqmisun Xudaning adimining wezipisi haman amal qilip söz-kalamni ulargha yetküzüshin ibaret.

4:3 «... qulaqlirigha xush yaqidighan sözlerni anglash üçün etrapigha öz shehwet-heweslirige uyghun telim bergüchilerni toplaydu» — «qulaqlirigha xush yaqidighan sözlerni anglash üçün» grék tilida «qulaqliri qichishqan bolup,...» dégen ibare bilen ipadilini. Bu ibare: «ular herdaim yéngi nersilerni anglighachqa» dégen bashqa birxil chüshenchinimu béridu.

4:6 «jénim qurbanliqning «sharab hediye»sidek töküldighan waqit yétip keldi» — Pawlus özining hayatini Tewrat dewridiki qurbanliqlar üstige töküldighan «sharab hediye»ge oxshitidu. Diqqet qilishqa erziyduki, uning yéqin arida bolidighan ölümini qurbanliqqa emes, peqet bir «sharab hediye»ge oxshitidu, xalas. Shühbisizki, uning menisi «ulugh qurbanliq» Eysa Mesihningkidur.

4:6 2Pét. 1:14.

4:7 «Güzel küreshni men qilip boldum» — «küresh» (qattiq élishish musabiqisi, grék tilida «agon») dégen söz toghruluq «Timotiylgha (1)»diki (6:12 toghruluq) «qoshumche söz»imizni körüng.

4:8 «Uni, heqqaniy soraqchi bolghan Reb shu künide manga, shundaqla yalghuz mangila emes, Uning kélip ayan bolushigha telpünüp turghanlarning hemmisige in'am qilip kiygüzidu» — «shu küni» Rebnig yaqta kélidighan küni, elwette.

4:8 1Kor. 9:25; 1Pét. 5:4.

4:10 Kol. 4:14; Flm. 24.

4:11 Ros. 15:37; Kol. 4:10,14; Flm. 24.

4:12 Ros. 20:4; Kol. 4:7.

4:13 «Kélishingde Troas shehiride Karpusning yénigha qaldurup qoyghan yépincham bilen kitablarni, bolupmu oram tére yazmilarni bille alghach kelgin» — bu ayet üstide «qoshumche söz»imizde qisqiche toxtilimiz.

4:14 1Tim. 1:20.

4:16 «Tunji qétimliq soraqta méning aqlinishingha yardem qilidighan héchkim chiqmidi, hemmisi méni tashlap ketti. Bu ish ulargha hésablanmighay!» — bu ayet üstide «qoshumche söz»imizde qisqiche toxtilimiz.

4:17 «shuning bilen men shirning aghzidin qutquziwélindim» — Pawlus Qeyser Néroning birinchi soriqidin qutildi. «Qoshumche söz»imizni körüng.

«Timotiygha «2» »

Axirqi salam

¹⁹ Priska bilen Akwilagha we Onésiforning ailisidikilerga mendin salam éyt.

²⁰ Érastus Korint shehiride qaldi. Lékin Trofimus késel bolup qalghanliqtin, uni Milétus shehiride qaldurup qoydum.

²¹ Qish chüshüp ketküche imkaniyetning bariche bu yerge kelgin.

Yubulus, Pudis, Linos, Klawdiya we barliq qérindashlardin sanga salam. ²² Reb Eysa Mesih rohing bilen bille bolghay! Méhir-shepquet siler bilen bille bolghay!

4:19 «Priska bilen Akwilagha we Onésiforning ailisidikilerga mendin salam éyt» — «Priska» bolsa «Priskilla»ning qisqartilghan shekli («Ros.» 18:2). Akwila we Priskilla er-ayal idi.

4:19 Ros. 18:2; Rim. 16:3.

4:22 «Reb Eysa Mesih rohing bilen bille bolghay!» — bezi kona köchürmilerde peqet «Reb rohing bilen bille bolghay!» déyilidu.

«Timotiygha «2» »

Qoshumche söz

(1:6)

«Shuning üçün men shuni qaytidin sanga eslitimenki, qollirimni uchanggha qoyushum bilen sende bolghan, Xuda sanga teqdim qilghan iltipatni qaytidin yalqunlitip jari qilghin».

Bu ayet bilen «1Tim.» 4:14ni sélishiturung: —

«Sende bolghan, jamaitingning aqsaqalliri qollarini uchanggha qoyghanda, Xudaning wehiyisi arqiliq sanga ata qilinghan iltipatqa biperwaliq qilma».

Bu alahide rohiy iltipatning mahiyiti toghruluq (Pawlus biwasite bizge éytmighachqa) tepsiliy melumatimiz yoq; lékin Pawlus aldi-keyni ayetlerde Mesihni yüreklik jakarlash kéreklikini tilgha alghachqa, biz bu iltipatni xush xewerning heqiqetlikini testiqlaydighan küchlük iltipat idi, dep qaraymiz. U anglighuchilargha Mesihning shapaitini ispatlash, késellerni saqaytish, möjize yaritish yaki alahide wehiy-bésharetlerni yetküzüsh iltipati bolsa kérek idi. Pawlusning özide undaq iltipatlar daim peyda boldi (mesilen, «Ros.» 13:8-12, 14:8-10, 19:11-12, 28:7-10ni körüng).

Emdi Timotiy bu iltipatni «**yalqunlitip jari qilish**» üçün néme qilish kérek? Iltipat Mesihning küch-qudrisini ishenmigenlerge namayan qilidu, dégen qiyasimiz toghra bolsa, undaqta mushundaq iltipatni yalqunlitip qozghash, shundaqla dawamlıq lawulditishtiki eng ishenchlik yol bolsa etrapimizda yashawatqan, Xudaning nijatigha yat bolghanlar üçün dualarda bolushtin ibaret. Uning üstide biz Xudaning insaniyetke aghritqan ich-baghrilirini, shundaqla barlıq insan balilirini qutquzushqa intizarlirini ayan qilghan muqeddes yazmilar üstide pat-pat oylinip eslesh aditimiz bolsa yene bizde bolghan iltipatlarni «**yalqunlitip jari qilish**»qa zor türтке bolidu.

Halaketke kétiwatqanlar üçün dua qilish özimizning barlıq uruq-tughqan, dost-aghinilirimiz bilen bashlinidu, elwette, andin etrapimizda yashawatqanlar üçün bolidu. Heqiqiy dua-tilawet ademlerning ichki hajetliri we ümidsizliklirini we Xudani tonumaydighanlar yüzliniwatqan halaketning qorqunchluqini bizge yéngidin échip béridu; Xudaning muhebbitidiki ot qelbimizde bar bolsa biz iman-ishench bilen ulargha yadrem qilishqa qozghilimiz, shundaqla bizde qaysibir iltipatlar bar bolsa ulargha yadrem yetküzüshke bu iltipatlarning qozghilishimu ejeblinerlik emes.

(1:12)

«Men shu sewebtin hazirqi bu xarlıq-musheqqetlerni tartmaqtimen. Lékin buningdin nomus qilmaymen; chünki men Kimgé étiqad qilghanlıqimni bilimen hemde Uning manga tapshurghan amanitini shu küngiche saqliyalaydighanlıqigha qadir ikenlikige ishendürüldüm».

Adem ejelge kirginide özining héchqandaq ishlirini emes, belki Xudaning jamaitining kélechiki toghruluq ghem yégen bolsa uningda Xudaning hayatining heqiqiy ikenlikige éniq ispat bolmay néme bolidu? Yuqirida éytqinimizdek, uning «amanet»i tapshuruwalghan qimmetlik wehiylerni körsitidu. Shu wehiylerning hemmisini jamaetke toluq özleshtürgüzüsh

«Timotiygha «2» »

uning chong nishani we yüki bolup kelgenidi («Ef.» 3:2-13). Lékin jamaet sepsetelerni izdep ézip ketken, yaki hetta Mesihning rosulidin yüz öripen bolsa, bu heqiqetlerge néme bolidu? Qérindishimiz Pawlus özining etrapida peyda boluwatqan wapasizliqlargha qarimay, bu amanetning jamaettin ketmeslikige baghligan ishenchini bizge bildüridu (1:12) we biz buninggha minnetdarmiz. Shuningdek bizdimu shu ishench barki, bügünki künde Injilni oqughinimizda «kemterlik bilen Muqeddes Rohning wehiylirini izdisek, amanettiki heqiqetler bizgimu échilidu. Uningda ögengen heqiqetlerni emeliy ishletkinimizde etrapliq tetbiqlashqa teyyar bolushimiz shert, elwette.

(1:15)

«Sen bilgingdek, Asiya ölkisidiki étiqadchilarning hemmisi dégüdek mendin yüz öridi. Ularning arisida Figélus we Xérmogénésu bar».

Pawlusning shundaq éghir köngülsizlikni héch dad-dawrang salmay addiy bayan qilghanliqigha belkim heyran qalimiz. Pawlusqa özlirining rohiy hayatida qerz bolghan jamaetler qandaqmu uningdin «yüz örisun»? Uning mushu «yüz öriush» déginini némini körsitidu?

Shu chaghdiki impérotor Néro impériyesidiki puqralardin özige «Xuda süpitide» sejde qilishini telep qilatti; ularning hemmisini: «Néro Rebdur» dégüzmeckchi idi. Emma Pawlus bolsa hemme yerde «Eysa Mesih Rebdur» dep jakarlashta meshhur boldi. Shu sewebtin u jinayetchi déyilip qolgha élinip, belkim «Döletke xainliq qilghuchi» dep erz qilinghan bolushi mumkin. Uning qolgha élinishi uninggha munasiwetlik barliq kishilerni éghir tenglikke, «ikki parche ot otturisi»gha chüshürgen bolsa kérek. Belkim uninggha yéqin bolghanlarga uningdin munasiwetni üzüsh telep qilinatti yaki ular peqet meshhur «sésiq xain» dep hésablanghan bir ademdin nomus qilatti. Shuning bilen «**Asiya ölkisidiki étiqadchilarning hemmisi dégüdek mendin yüz öridi**». Bu ishning netijisi belkim yene, uninggha chaplanghan «Rimgha qarshi turghan xain» dégen erzge reddiye bérip guwahliq béreleydighan nurghun kishiler hazir qorqunchtin sükut qilmaqta idi.

Biz shuninggha diqqet qilishimiz kérekki, Pawlus ularni Rebdur Özidin yüz öripen, démeydu; lékin Xudaning xizmetkarlirigha jiddiy mohtaj bolghan peyette ulardin ayrilsaq biz ashu dehshetlik imkaniyetning xetiride bolimiz («Mat.» 25:31-44). Elwette mushu waz kechkenlerning sirtida turghan beziler bar idi; 16-ayette körsitilgen Onésifor ular arisida idi; Pawlus uning muhebbiti we köyümchanliqini chongqur minnetdarliq bilen tilgha alidu.

(2:8)

«Sen Dawutning nesli bolghan, ölümdin tirilgen Eysa Mesihni men yetküzüwatqan xush xewer boyiche ésingde ching tut».

Eysa Mesihni kim untuyalisun? Lékin biz yene Xudaning qedimiy xelqi Israil toghruluq «ular Xudani untudi» dep daim xatirilengenlikini ésimizde tutushimizgha toghra kélidu. Epsus, kündilik turmushimizni jiddiy orunlashturushimizda, pilanlirimizda, hetta heqiqet üstide bolghan ziyaliylarche muzakirilirimizde Mesihning Özini untushning heqiqiy xewpi bar. Emma biz Pawlusning peqet «Eysa Mesihni ésingde ching tut» emes, belki «**Eysa Mesihni men yetküzüwatqan xush xewer boyiche ésingde ching tut**» déginige köngül bölüshimiz kérek. Démek, Xudaning xizmitide ünümlük bolushüchün (Pawlus Timotiyning righbetlendiriwatqandek) biz Mesihning shexsining özi üstide chongqur oylinishimizgha waqit we ejir singdurishimiz

«Timotiygha «2» »

kérek; yeni, *Uning Xuda teyyarligan xelqi arqiliq tughulushi, Uning heqiqiy insanning hem Xudaning oghliliq salahiyiti, uning ölümi we tirilishi, shuningdek asman-zémindiki textke bolghan hoquqi üstide (asmangha kôtürülgininidin kéyin rosullirigha melum qilinghandek)*, oylinishimiz kérek. Mundaq oylinish bolsa biz ushshaq-chüshshek ishlargha ésiliwélishtin, shundaqla toghra yönülishtin ézishtin saqlinip qalimiz.

(2:13)

«Biz uninggha sadaqetsizlik qilsaqmu, u yenila sadaqetliktur; Chünki U Özidin héch tanalmaydu»

Belkim oqurmenlarning mushu yerde mundaq bir soalni qoyghusi kéliduki: Pawlus éytqan bu gépi Xudaning bir wedisimu yaki agahmu?

Eger Pawlusning yuqiriqi bayani biz üçün agah bolsa, uning démekchi bolghini: «Reb Özining pak-muqeddeslikidin tanalmaydu, sadaqetsizlikimizge jaza qilmay qalmaydu» dégendek bolidu. Eger «ajiz bendiler»ge ümid bérédighan bir bayan bolsa, menisi: «Uning Öz muhebbetlik mahiyiti tüpeylidin, özgermes shapaiti tüpeylidin U bizge sadaqetmen bolushidin héch chiqmaydu; sadaqetsizlikimizge qarimay bizni üzlüksiz sóyüp, Rohi arqiliq Öz yénigha qaytishqa jelp qilip tartidu» dégendek bolidu.

Ishinimizki, kéyinki közqarash toghridur; chünki «yéngi ehde»de Xuda Özini bizge qayta tartiwalghusiz béghishlighandur. Bu heqiqet «Rebning ziyapiti»de körünidu. Bu ziyapet yéngi ehdiğe isharet bolup, uningda biz «Rebning téni we qéni»ni bildürédighan nan we sharabtin behrimen bolimiz. Biz shu nan (Uning téni)ni yégen we sharab (Uning qéni)ni ichkendin kéyin birsé bizdin bulardin ayriwétishi mumkinmu? Emeliyette u qet'iy mumkin emes, chünki yégen we ichken minutlardila ular hezim qilinish bilen öz ténimizning jismaniý ténidin toluq bir qismi bolghan bolidu. Jismaniý isharet kórsetkendek, roh jehette Mesih bilen bir qilinghanlar hergiz Uningdin ayrilishi mumkin emes. Shunga U hergiz bizni tashliwetmeydu, chünki «**U Özidin héch tanalmaydu**».

Biz shuni bayqaymizki, Pawlus Xudaning sadaqet-ishenchlik toghrisida alahide sözliginide, agahlar bilen emes, **daim righbet-teselli bérish bilen bolidu** (bolupmu «Rim.» 3:3, 9:6, we «1Kor.» 1:9, 10:13, «2Kor.» 1:18, «1Tés.» 5:24, «2Tés.» 3:3ni köring).

(2:19)

«Halbuki, Xudaning mezmüt uli ching turmaqta. Uning üstige möhür bilen: «Reb Özige tewe bolghanlarni tonuydu» we «Rebning mubarek namini lewzige alidighanlarning hemmisi rezilliktin qol üzsün» dep möhürlengendur».

Xudaning jamaitide malimanchiliq peyda bolghan waqitlarda bu we kéyinki üç ayette Xudaning xelqi üçün intayin emeliy nesihetni körimiz. Pawlus Timotiygha birinchi xetni yazghan waqittiki ehwal bilen ushbu xetni yazghan waqittiki ehwal pütünley bashqiche. Birinchi xetni yazghinida jamaet xéli tertiplik bolup köp emeliy ishlarni, mesilen tul xotunlarga, yétim-yésirlerge resmiy yadem bérishni orunlashturghili bolatti. Lékin eslide körünüshte Rebge tewe bolghanlardin bezilirining yürüsh-türüshliri hazir pütünley Uninggha tewe emes bolghanlarningkige oxshash bolup qaldi. Emdi undaq ehwalda Xudaning xelqi néme

«Timotiygha «2» »

qilishi kérek? Pawlusning jawabi intayin emeliydir. Xuda jamaettiki emeliy hayatning danaliq bilen dawamlashishi yolini ayan qilip, «möhürlengen ikki üzünde» Öz ulining üstige bésilghan. Möhürlengen ikki üzünde mundaq:

(1) **«Reb Özige tewe bolghanlarni tonuydu».**

Démek, Xudagha tewe bolghanlarning kim ikenlikini we kim emeslikini tekshürüş-sürüştürüşke héchqandaq waqit serp qilmasliqimiz kérek. Bu Rebning Özining ishi.

(2) **«Rebning mubarek namini lewzige alidighanlarning hemmisi rezilliktin qol úzsun»**

Biz Xudagha kim heqiqeten tewe bolghanliqini we kim tewe bolmighanliqini bilmisekmu, Xudaning jamaiti süpitide yigihilghan bolsaq, bu addiy heqiqetni ching tutushimiz zörür. Arimizda özini Mesihge towema qilishqa héch tirishmay) bar bolsa, ulardin ayrilishimiz kérek. Shundaq bolghanda, qandaqla bolmisun étiqadsiz ademler aldida Mesih toghruluq éniq guwahliq bérish imkaniyiti qalidu. Undaq ehwal astida Xudaning xizmetkarliri üçhün töwendiki ayettiki temsil nesihetmu bérilidu: —

(2:20-21)

«Bay-bayashat ademning öyide peqet altun we kümüş qacha-quchilarla emes, yaghach, sapal qachilarmu bolidu. Qacha-quchilarning beziliri etiwarlinidu, beziliri pes körülidu. Eger bir kishi özini undaqlarning kiridin tazilap xaliy qilsa, u muqeddes qilinghan, xojayinimizgha yaraydighan qachidek, herqandaq güzel ishlargha teyyar bolidu».

Xudaning hemme ishlarni bashqurushi heqiqeten ulugh, shundaqla insanlarning chüshinishliridin ziyade artuq. Jamaetning ichide qalaymiqanchiliq peyda bolushqa yol qoyghan bolsa, shu qalaymiqanchiliq yenila Öz meqsetliri üçhün bolidu; Uning hetta Pawlustin yüz öripen «Figélus we Xérmogénés» dégen kishilerde, yaki 19-ayette tilgha élinghan «rezilliktin qol özmigen»lerdimu öz meqsetliri bar. Halbuki, Pawlus déginidek **«Bay-bayashat ademning bir öyi»**de herxil meqsette ishlitilidighan qacha-quchilar bolidu, **«beziliri etiwarlinidu, beziliri pes körülidu. Eger bir kishi özini undaqlarning kiridin tazilap xaliy qilsa, u muqeddes qilinghan, xojayinimizgha yaraydighan qachidek, herqandaq güzel ishlargha teyyar bolidu».** Öy xojayinining herbiride özining meqsiti bar; emma héchkim özining altun jamini teret qachisi yaki exlet sanduqi bilen yéqin qoymaydu. Xojayingha yaqidighan, öz yénida ishlitidighan qacha bolushi üçhün bu bashqa xil qachilarning türlük bulghashliridin özini saqlishi kérek. Özlirini «telim bergüchi»ler dep atighanlar köptur. Emdi ular Mesihning saghlam telimidin bashqa telimlerni berse, undaqta Xudaning adimi undaqlarning telimining bulghushidin özini saqlishi lazim. Xudani xursen qilmaqchi bolghan xizmetkar bundaq saxta telim bergüchilerge dost-aghine qatarida yaki «xizmetdash»lar qatarida qarisa bolmaydu, shundaqla ularni özining shexsiy düshmini dep qarisimu bolmaydu, elwette; sharaít yar berse u ulargha xata yoldin chiqishqa nesihet qilishi kérek (2:24-26).

(2:22)

«Shunglashqa, yashliqning arzu-hewesliridin özüngni qachurghin, pak qelb bilen Rebge nida qilghuchi bilen bille heqqaniylik, ishench-étiqad, méhir-muhabbet we tinch-xatirjemlikni qoghlisip izde».

«Timotiygha «2» »

Xata yolda méngiwatqanlardin ayrilish toghruluq sözligendin kéyin rosul qaytidin Timotiygha özimizning toghra meqsiti özimizni pak-muqeddes tutush bolushi kérek, dep eskertidu; shuningdek oxshash meqset-nishanda bolghanlarni izdep tépip, mumkin bolsa özara righbetlendürüşke we dua qilishqa ular bilen bille yighilishqa toghra kélidu. Mana bu malimanchilik waqitliridiki muqeddes bendilerning yolidur.

(3:1-5)

«... sirtqi qiyapette ixlasmen boluwélip, emeliyette ixlasmenlikning qudrisini inkar qilidighan bolidu. Bundaqlardin yiraq tur».

«Ixlasmenlikning qudrisi» dégen néme?

Bu besh ayette rosul axirqi zamanlardiki kishilerning qandaq bolidighanliqini teswirleydu. Ularning bu 1-5-ayette körsitilgen shexsiyetchi qilmishlirini «Rim.» 1:18-32da körsitilgenliri bilen sélishtursaq ularning anche chong perqi yoqtek körünidu, «Némishqa Pawlus bu ishlar peqet axirqi zamanlarda peyda bolidu, deydu?», dep oylashimiz mumkin. Chong perqi shubhisizki, mushu yuqiriki 5-ayette körünidu: **«sirtqi qiyapette ixlasmen boluwélip, emeliyette ixlasmenlikning qudrisini inkar qilidighan bolidu».**

«Rim.» 1:18-32da Adem'atimiz gunahqa pétip ketkendin kéyin, nijatning xush xewiri kelgüche bolghan ariliqtiki insanlarning qilmishliri teswirlinidu. Emma yuqiriki 1-5-ayetlerde teswirlengen qarangghuluq bolsa insanlar Injil nuridin behrimen bolup, nijat sowghitini anglighan bolsimu, uni ret qilghandin kéyinki halet teswirlinidu. U axirqi soraqqa tartilish aldida «nurni ret qilghan qarangghuluq» bolidu. Insanlar «Rim.» 18:1-32de tilgha élinghan barliq ishlarni qiliwatidu, emma ularning bu rezilliklirining hemmisi «ixlasmenlikning qiyapiti»ning niqabi astida bolidu.

(4:5-6)

«Lékin sen herqandaq ehwalda oyghaq tur, xarliq-musheqqetlerge berdashliq ber, xush xewerchining wezipesini orunda, tapshurulghan xizmitingni her tereptin toluq ada qilghin».

Yuqirida éytqinimizdek, Timotiy (bashqa xizmetlirige qoshup) «xush xewerchi» bolushqa alahide rohiy iltipatlarni bilen alahide qorallanganidi. Timotiyning mijezi yuwash, jimighur bolghachqa, mushu ish diqqitimizni tartidu. Shuni bayqaymizki, Xudaning ademni melum wezipige chaqirishi köp waqitlarda insanlarning oylichinidek bolmaydu, uning qorallandurushliri insanlarning tebiy talantliridin köp ashidu.

(4:14)

«Kélishingde Troas shehiride Karpusning yénigha qaldurup qoyghan yépincham bilen kitablarni, bolupmu oram tére yazmilarni bille alghach kelgin».

Yuqirida biz Pawlusning zindandiki soghuqta yétip yépinchigha mohtaj bolghanliqi üstide toxtalduq. Lékin uning bu mohtajliqi uning bu halini choqum obdan bilgen Rim shehiridiki qérindashlarning köyüm-yardimining intayin az ikenlikini eks ettürüp ademni qayghurtidu.

«Timotiygha «2» »

Biz bu ayettin yene körimizki, Pawlus gerche ölümning yéqinlaship qalghanliqini bilgini bilen uni bikar kütüshke ten bermeydu. Küchining bariche u qalghan barliq waqtini paydiliq ishlargha salmaqchi idi.

Bu «**kitablar, bolupmu oram tére yazmilar**» dégini néme? Buning toghruluq bezi orunluq qiyaslarni angliduq. «oram tére yazmilar» bolsa öz shexsiy doklatlirini, jümlidin uning «Rim grazhdanliq kinishkisi»ni öz ichige alghan bolushi mumkin. Ularning ichidimu özining xatiriliri bolghan bolushimu mumkin. Pawlus özi esli «perisiy mezhep»tiki bir «rabbi» (telim bergüchi) bolghachqa, choqum 18 yashqa kirishtin burun pütün Tewrat-Zeburni yadlap bolushi kérek idi, shunga bu «yazmilar» Tewrat-Zeburni öz ichige almighan, chünki uninggha kérek emes, dep qaraymiz. Yene ikki orunluq qiyas bar: —

(1) Mumkinchilik barki, u Tewrat-Zeburning grék tilidiki terjimisini ishlimekte idi.

(2) Shu chaghda birnechche guwahchilar körgenliri boyiche Reb Eysaning terjimihalini teyyarlawatatti, öz hemrahi Luqa ular arisida idi. Pawlus bu terjimihalni kördi we ularni köchürüwalidi.

Biz shuni yene körsitimizki, gerche rosul Pawlus Xudadin kelgen shunche köp wehiylerni körgen bolsimu, u téxi öginiwatatti. Shunga uning mushu yerdiki sözliri «Kitablar bizge kérek emes, héch yazmilarni oqumay, peqet dua qilip Muqeddes Rohning wehiylirini kütimiz» dep xam xiyal qilghan bezilerge küchlük tenbih béridu.

(4:16)

«**Tunji qétimliq soraqta méning aqlinishimgha yardem qilidighan héchkim chiqmidi, hemmisi méni tashlap ketti. Bu ish ulargha hésablanmighay!**»

Pawlusning Rebbimiz Eysaning izlirini shunche yéqin basqanliqi ejeblinerlik ishtur. Rebbimiz Eysa éghir sinaq we soraqqa tartilish waqti-saiti kelgende uning barliq dostliri we muxlisiliri özidin ténip ketkenidi; Pawlusning köp dostliri we qérindashlirimu oxshash ish qilghanidi; Pawlus Rebge oxshash: «**Bu ish ulargha hésablanmighay!**» dep dua qilidu. Pütün Rim shehiride héchqandaq qérindash, aka-uka, acha-singilning Pawlusni qollighudek bir éghiz söz éytishqa otturigha chiqmasliqi ademni segitidighan ishtur; chünki pütün impériyediki grazhdanlar üçün Pawlustin artuq yaxshiliq qilghan kishi bolmisa kérek. Rim impériyesining shundaq ésil grazhdan üstidin ölüm jazasi chiqarghanliqi özining zawalliqqa yüz tutuwatqanliqini ispatlidi.

(4:17)

«**Lékin Reb méning bilen bille turup, men arqiliq Injil jakari toluq qilinip, bu yerdiki barliq yat elliklerdin bolghanlarning anglishi üçün méni küchlendürdi; shuning bilen men shirning aghzidin qutquziwélindim.**»

Pawlusning Qeyser Néro (u edeplik bilen shu diwini peqet «shir» dep atidi) aldida hazir bolup guwahliq bérishi Reb Eysa eslide ottuz yil ilgiri Ananiyasqa uning toghruluq éytqan sözide del bésharet qilinghanidi: «**U namimni ellerning we ularning padishahlirining hem Israillarning aldida ayan qilish üçün Özümge alahide tallighan bir eswabtur**» («Ros.» 9:15) we kéyin Reb Eysa Pawlusqa alamet körünüshte: «**Sen men üçün Rimdimu choqum guwahliq**

«Timotiygha «2» »

bérisen» dep éytqan («Ros.» 23:11). Biz ishenchlik dep qarighan, köp jamaetler arisida saqlinip kelgen bir tarix boyiche miladiye 68-yili rosul Pawlus Rim shehiri sirtidiki «Ostiy Yol» boyida béshi chépilip öltürülgen (rosul Pétrus uning bilen birla waqitta kréstlinish bilen öltürülgen). Shu chaghda impérateur Néro barliq Mesihiy étiqadchilargha zor qattiq ziyankeshlik yürüzmekte idi. Emma Reb Eysaning undaq mustebitlerge: «**Qilich kötürgenler qilich astida halak bolidu**» dep agahlandurghinidek, peqet bir yildin kéyinla u qestlinip öltürüldi.

Injil 17-qisim

«Titus»

(Rosul Pawlusning Titusqa yazghan mektupi)

Kirish söz

Rosul Pawlusning keyinki yillirining tarixi, shundaqla bu xetning azraq arqa körünüşliri toghruluq «Timotiyyga (1)»diki «kirish söz»imizni körüng. Titus xush xewerni Pawlusning özidin anglap Mesihge ishengenidi (Pawlus 1:4de uni «**ortaq étiqadimizda öz oghlum bolghan Titus**» dep ataydu). U keyin Pawlusning «xush xewerchi guruppa»sining bir ezasi bolup köp seperlerde uninggha hemrah boldi. Uning toghruluq muhim bir pakit shuki, u Yehudiy emes, shundaqla xetne qilinghan emes idi (Gal.) 2:1, 2:3). Pawlusning Korintliqlargha yazghan ikkinchi mektupidiki köp yerlerdin uning bu söyümlük ademge shunche ishengenlikini we uni shunche etiwarlighanliqini körgili bolidu. Shu xettiki 2:13, 7:6, 7:13-14, 8:6, 8:16, 8:23, 12:18ni körüng. Bu ayetlerde u Titusni «qérindishim», «hemrahim», «xizmetdishim» dep ataydu we axirqi ayette uning toghruluq: «**Biz ikiyele oxshash bir rohta yüriwatmamduq? Bizning basqan izimiz oxshash emesmiken?**» deydu.

Pawlus axirqi sepiride Krét arilidin ötkenidi. Ushbu xetning mezmunigha qarap nurghun ademler xush xewerni qobul qilghan, shundaqla jamaetlerde yighilghan bolsa kérek. Pawlusning bashqa yerlerde jiddiy ishliri bolghachqa Titusni shu yerde qaldurghanidi. Sewebi 1:5de bayan qilinidu: —«**Séni Krét arilida qaldurushtiki seweb, orundilip bolmighan ishlarni bir terep qilishing üçün we her sheherde sanga tapilighinimdek jamaetke aqsaqallarni tiklishing üçün idi**».

Shuningdek aqsaqallarning qandaq salahiyiti bolushi, ularning tallinish yoli bu mektupning muhim bir qismi bolidu.

Krét Ottura Déngizgha jaylashqan, uzunluqi texminen 450 kilométr, kengliki texminen 70 kilométr bolghan chong aral. Pawlus bilen Titus u yerdin ötken chaghda pütün ahali belkim 300 ming adem idi. Ular aral etrapidiki 100 kichik «sheher»de bölünüp turatti. Uning tupriqi intayin munbet, hawasi mol hosul élishqa intayin bap kélidu; shunga köp ejir singdurmey herxil ziraet we mewilerni östürgili bolidu. Aralda köp taghliq yerler bolup, qoy we öchke padilirini baqqili bolidu. Pawlus shu yerde bolghan waqtida u Rim impériyesining astidiki bir ölke idi.

Pawlus bilen Titus shu yerge barghanda xelqler ichide alliqachan étiqadchilar bar bolushi mumkin idi; chünki Muqeddes Roh Yérusalémdiki jamaetke chüshken künide rosul Pétrusning Mesihni jakarlighinini anglighuchilar arisida Krétliq bezi Yehudiylar bar idi («Ros.» 2:11).

Pawlus Krétliqlarning mijez-xulqi toghruluq ularning Épiménidis isimlik bir shairining sözlirini neqil keltüridu. U öz yurtdashliri toghruluq mundaq yazghan: — «**Krétlar hemishe yalghan sözleydighanlar, wehshiy haywanlar we hurun toymaslardur**». Pawlus uning bu sözini testiqlaydu. Buning üstide oylap baqsaq, mushundaq yaman illetler bir ademde

«Titus»

mujessemleshken bolsa, bu intayin alahide ehwal hésablinidu. Adette hurunluq bilen zorawanliq eyni bir ademde körülmeydu. Mushundaq bir xelq bilen bardi-keldi qilish tolimu tes ish! Mushu sözdin yene shuni bilimizki, herbir xelq yaki milletning «pewqul’adde gunahliri» bolidu. Halbuki, Xuda aldida melum bir elning bu «pewqul’adde gunahliri» ularni bashqa ellerdin ela yaki better qilmaydu — herbir elning pewqul’adde gunahliri bar, shundaqla herbir insan beribir gunahkardur. Lékin Xudaning jarchisi özi barghan yerdiki xelqning mushundaq «pewqul’adde gunahliri»din xewerdar bolushi kérek; shuning bilen u melum elning xizmitide bolghanda, ulargha qaysi gunahlardin alahide hézi bolush kérekliki toghrisida toghra agahlandurushqa qorallangan bolidu (1:13-16ni körüng). Beziler belkim: «Kishiler Mesihge ishengendin kéyinla, ularning kona gunahlirimu yoqap ketken» déyishi mumkin. Lékin bu ish köp qétimlarda xush xewerni yetküzüshning éniq yaki éniq emesliki bilen baghliqtur. Muqeddes Rohning küchlük wehiyisi bolmisa kona illetler jamaette asanla qayta peyda bolidu we mana shu sewebtin Pawlus Krét xelqining «alahide gunahliri» toghruluq sözleydu.

Yene démisek bolmayduki, xetning köp yerliri («Timotiygha (1)»ning yézilish uslubigha oxshash) peqet Titusqila emes, belki «qizim sanga éytay, kélinim sen angla!» dégendek, uning keynide turghan jamaetkimu qaritilghan. Pawlusning xette bolghan meqsetliri jamaetning bu xetni oqushi we jamaetning uning Titusqa jékiligenlirini biliwélishini öz ichige alghanidi. Xettin shuni körüwélish mumkinki, gerche Pawlus Titusni aqsqaqallarni tallap békitishke qaldurghan bolsimu, u bu wezipini orunlash jeryanida bezilerning kemsitishlirige duch kelgenidi. Kemsitishning sewebi uning yash bolghanliqidin emes (Timotiy shu sewebtinmu bezilerning kemsitishige uchrighan), belki uning Yehudiy bolmighanliqidin bolsa kérek; bezi Yehudiy étiqadchilar belkim «biz Xuda tallighan xelqtin bolghan emesmubiz?» dep özlirini bashqa eldin bolghan étiqadchilardin ewzel chaghlighanidi (2:15ni körüng, «1Tim.» 4:12 bilen sélishturung). Beziler uningdin: «Uning aqsqaqallarni tallighudek némisi bar?» dep gumanlanghan. Mushundaq gumanlarni yoqitish üçün Titusqa nisbeten alliqachan éniq bolghan wezipini Pawlus xétide qayta tapilaydu — démek, uning rosulning biwasite yolyoruyi we toluq hoquqi bilen aqsqaqallarni tallap békitish wezipisi bar dep ispatlinidu.

Kréttiki jamaetlerning hemmisi Mesihni qutquzghuchum dep étirap qilghan, elwette. Lékin ularning arisida yene Musa peyghemberge chüshürülgen Tewrat qanunidiki «resim-yosun»larni jamaetke yüklimekchi bolghan bezi Yehudiy qérindashlar bar idi. Uning üstige ular özlirining «nesebname»liri bilen bend bolup bular arqiliq özlirining bashqilardin üstünlükini ispatlimaqchi bolushqanidi, shuningdek tayini yoq Yehudiy epsanilirige köp köngül böletti (bu toghruluq «Timotiygha (1)»diki «qoshumche söz»ni körüng).

Herbir xétidikidek Pawlus Xudaning bu adimining jamaetke nemune körsitishini jékileydu, shundaqla uning jamaetni halaketke yüzliniwatqan dunya aldida Xudaning muhebbiti, sewr-taqetliki, heqqaniyliqi, muqeddesliki we heqiqetlikini körsitidighan nemune bolushqa jékilishini tapilaydu (2:1-3:9).

Mezmun: —

1. Salam (1-bab 1-4-ayetler)
2. Jamaet aqsaqallirining salahiyiti (1-bab 5-16)
3. Jamaet ezalirining mes'uliyiti (2-bab)
4. Yolyoruq we agahlandurush (3-bab 1-11)
5. Axirqi söz (3-bab 12-15-ayetler)



Titusqa

Rosul Pawlus Titusqa yazgan mektup Salam

1 Xudaning tallighanlirigha amanet bolghan étiqad we ixlasmenlikke élip baridighan heqiqetning bildürülüşü üçün, Eysa Mesihning rosuli qilip teyinlengen, Xudaning quli bolghan menki Pawlustin sanga salam — ² (bu étiqad we heqiqet menggülik hayatqa baghlanghan ümidni élip kélidu; bu menggülik hayatni mutleq yalghan éytmaydighan Xuda hemme dewr-zamanlardin ilgirila wede qilghanidi; ³ lékin hazir wedisining waqti kélip Qutquzghuchimiz Xuda buning kalam-xewirini Öz emri bilen manga tapshurghan jakar arqiliq ashkarilidi) ⁴ — ortaq étiqadimizda öz oghlum bolghan Titusqa salam! XudaAtimiz we nijatkarimiz Mesih Eysadin sanga méhir-shepset we xatirjemlik bolghay!

Titusning Krét arilidiki xizmiti

⁵ Séni Krét arilida qaldurushtiki seweb, orundilip bolmighan ishlarni bir terep qilishing üçün we her sheherde sanga tapilighinimdek jamaetke aqsaqallarni teyinlishing üçün idi. ⁶ Aqsaqalliqqa teyinlinidighan kishi eyibsiz bolushi, bir ayalliq, perzentliri bolsa étiqad qilghuchi bolushi we ishlirida shallaqliq qilidighan yaki ata-anisigha boysunmaydighan eyibliri bolmighan bolushi kérek.

⁷ Chünki jamaetning yétekchisi Xudaning ailisige ghojidar bolush süpitide, eyibsiz bolushi kérek; bashbashtaq emes, térikkek emes, haraq-sharabqa bérilgen emes, zorawan emes, nep-saniyetchi emes, ⁸ belki méhmandost, saxawetlik, yaxshiliqni söyidighan, salmaq, adil, ixlasmen we özini tutuwalghan bolushi lazim. ⁹ U yene saghلام telim bilen righbet-teselli bérish üçün we qarshi chiqquchilargha reddiye bérish üçün, tapshurulghan telimdiki ishenchlik

1:1 «Xudaning tallighanlirigha amanet bolghan étiqad we ixlasmenlikke élip baridighan heqiqetning bildürülüşü üçün...» — bu söz bolsa: (1) Xudaning Özi tallighan xelqige tapshurghan özgermes étiqadqa muwapiq, Xudaning uningda bolghan meqsiti üçün; (2) Xudaning tallighanlirini mushu étiqadqa érishtürüsh üçün; (3) Xudaning tallighanlirining étiqadini algha sürüsh üçün dégen üç menini öz ichige élishi mumkin.

1:2 Chöl. 23:19; Rim. 16:25; Ef. 1:9; 3:9; Kol. 1:26; 2Tim. 2:13; 1Pét. 1:20.

1:3 Ros. 20:24; 2Kor. 2:12; 7:14; 8:6,16; Gal. 1:1; 2:3.

1:4 «ortaq étiqadimizda öz oghlum bolghan Titusqa...» — bu ibare shübhisiz shuni körsitiduki, Titus xush xewerni eslide Pawlustin anghlan we shundaqla uninggha ishinip hayatqa érishkenidi. Shuning bilen (Pawlus bashqa yerlerde köp éytqinidek) rohiy jehettin Titusni xush xewer arqiliq «tughdi» we uninggha rohiy jehettin atidek boldi.

1:4 Ef. 1:2; Kol. 1:2; 2Tim. 1:2; 1Pét. 1:2.

1:5 2Tim. 2:2.

1:6 «Aqsaqalliqqa teyinlinidighan kishi eyibsiz bolushi, bir ayalliq... bolushi kérek» — «bir ayalliq» yaki «bir ayalning éri», belkim «öz ayaligha sadiq» dégen menide. Bu toghruluq «Timotiyygha (1)»diki «qoshumche söz»imizni körüng. «perzentliri bolsa étiqad qilghuchi bolushi ... kérek» — yaki, «perzentliri bolsa sadiq bolushi... kérek».

1:6 1Tim. 3:2.

1:7 «jamaetning yétekchisi Xudaning ailisige ghojidar bolush süpitide, eyibsiz bolushi kérek; bashbashtaq emes...» — «bashbashtaq» — grék tilida bu söz «shexsiyetchi, menmenchi» dégen menilernimu öz ichige alidu. «haraq-sharabqa bérilgen emes, zorawan emes, nep-saniyetchi emes...» — «nepsaniyetchi» grék tilida «özini bulghaydighan nepsaniyetchilikke bérilgen» dégen bir söz bilen ipadiliniidu. Bu sözge qarighanda, pul we mal-dunyani qoghlishish insanni haram qilip bulghaydu. Bu téma toghrisida yene «Luqa» 16:9-11 we shu ayetlerdiki izahatlarni we «Luqa»diki «qoshumche söz»imizdiki 16-bab toghruluq «naheq dunyagha tewe bolghan mal-dunya» dégen mezmumni körüng.

1:7 Law. 10:9; Mat. 24:45; 1Kor. 4:1; Ef. 5:18; 1Tim. 3:3,15; 1Pét. 5:2.

1:8 «belki méhmandost, saxawetlik, yaxshiliqni söyidighan, salmaq, adil, ixlasmen we özini tutuwalghan bolushi lazim» — grék tilida «saxawetlik, yaxshiliqni söyidighan» birla söz bilen ipadiliniidu.

1:8 1Tim. 3:2.

kalam-sözde ching turushi kérek.

¹⁰Chünki hazir bimene söz qilidighan, kishilerning könglini owlap ézitquluq qilidighan, öz béshimchiliq qilidighan köpligen kishiler bar, bolupmu xetniliklerdin chiqqanlar bar...¹¹Ular-ning aghzini étish kérek; chünki ular haram dunyani dep ögitishke tégishlik bolmighan telim-leri ögitip, hetta pütün aililerni nabut qilmaqta...¹²Shulardın biri, yeni Krét arilidikilerning özining bir peyghembiri: «Krétlar hemishe yalghan sözleydighanlar, wehshiy haywanlar we hurun toymaslardur» dégen.

¹³⁻¹⁴Bu guwahliq heqiqettur; shunga ularning étiqadta saghlam turushi üçün, shundaqla Yehudiy epsanilerge we heqiqettin chetnigenler toquwalghan insaniy qaide-belgilimilerge qulaq salmasliq üçün ularni qattiq eyiblep agahlandurghin...

¹⁵Pak kishiler üçün hemme nerse pak; lékin bulghanghan napaklar we étiqadsizlar üçün héchqandaq nerse pak emestur. Chünki ularning oy-pikirlirimu, wijdanimu bulghinip ketken..

¹⁶Ular Xudani tonuyimiz dep dawrang qilsimu, lékin emelliride Uningdin tanidu; chünki ular yirginchlikler, héchgep anglimaydighanlar, héchqandaq yaxshi ishlarni qilishqa yarimaydi-ghanlardur.

Saghlam telimge layiq yashash

2¹Lékin sen bolsang saghlam telimge qandaq uyghun yashashni ögitishning kérek.
²Yashanghan erlerge, hoshiyar, salmaq, temkin, étiqadta, méhir-muhebbette we sewr-taqette saghlam bolushni tapilighin. ³Shuningdek, yashanghan ayallargha yürüş-turushta ixlas-muqeddeslikke layiq bolushni, chéqimchiliq qilmasliqni, haraq-sharabqa bérilmeydighan bolushni, güzel ishlarni ögetküchiler bolushni tapilighin..⁴⁻⁵Buning bilen ular yash ayallargha erlirige köyünüş, balilirigha köyünüş, salmaq bolush, pak bolush, öy ishlirini puxta qilish, méhriban bolush we öz erlirige boysunushni ögiteleydu. Shundaq bolghanda Xudaning sözi qarilanmaydu.

⁶Shuningdek yash erlernimu salmaq bolushqa jékiligin. ⁷Özüngmu hemme ishta güzel emel-liring bilen ulargha ülge bolghin; telim berginingde pak-diyaretlik, éghir-bésiq bolup, ⁸héch-kim qusur tapalmaydighan, saghlam sözlerni yetküzgin; buning bilen, qarshi chiqquchilar biz

1:9 «u yene saghlam telim bilen righbet-teselli bérish üçün we qarshi chiqquchilargha reddiye bérish üçün...» — «saghlam telim» bolsa Pawlusning köp ishlitidighan ibarisi. Xudadin kelgen telim heqiqet, toghra elwette, u özini qobul qilghanlarda saq, saghlam rohiy hayatni hasil qilidu we quwwetleydu.

1:10 «... kishilerning könglini owlap ézitquluq qilidighan, öz béshimchiliq qilidighan köpligen kishiler bar, bolupmu xetniliklerdin chiqqanlar bar» — «xetniliklerdin chiqqanlar» Yehudiyar yaki eslide Yehudiyarlarning «sinagog»igha qobul qilinish üçün xetne qobul qilghanlarni körsitidu. Bezi alimlar «xetnilikler»ni xetnilikni qobul qilish kérek dep telim bergenlerni körsitidu, dep qaraydu. Lékin töwendiki 11-ayetke qarighanda ularning hertürlük ziyaniq telimliri bar idi.

1:10 Ros. 15:1.

1:11 «ular haram dunyani dep ögitishke tégishlik bolmighan telimlerni ögitip, hetta pütün aililerni nabut qilmaqta» — «haram dunyani dep»: — telim (meyli toghra bolsun, natoghra bolsun) bérishniki meqset dunyagha érishish bolsa beribir haram ish bolidu, elwette.

1:11 Mat. 23:14; 2Tim. 3:6.

1:12 «shulardin biri, yeni Krét arilidikilerning özining bir peyghembiri: «Krétlar hemishe yalghan sözleydighanlar, wehshiy haywanlar we hurun toymaslardur» dégen» — Krétliq shair Epiménidis, miladiyning ilgiri altinchi esirde yazghan shéir. «hurun toymighurlar» grék tilida «löm-lüm ashqazanlar» bilen ipadiliniyu — démek, ularning ashqazininin bashqa ezaliri yoq oxshaydu.

1:13-14 «shundaqla Yehudiy epsanilerge we heqiqettin chetnigenler toquwalghan insaniy qaide-belgilimilerge qulaq salmasliq üçün...» — «Yehudiy epsaniler» toghruluq «Timotiyygha (1)»diki «qoshumche söz»imiz (1:4 we 4:7-ayetler üstide toxtalghinimiz)ni körüng. «...ularni qattiq eyiblep agahlandurghin» — «ularni» bolsa «Krétiki étiqadchilarni».

1:13-14 Yesh. 29:13; Mat. 15:9; Kol. 2:22; 1Tim. 1:4; 4:7; 6:20.

1:15 Mat. 15:11; 23:25; Ros. 10:15; Rim. 14:20,23.

2:3 1Tim. 2:9; 5:13; 1Pét. 3:3.

2:4-5 Yar. 3:16; 1Kor. 14:34; Ef. 5:22; Kol. 3:18; 1Pét. 3:1.

2:7 1Tim. 4:12; 1Pét. 5:3.

toghruluq yaman gep qilidighan yerni tapalmay xijil bolidu.

⁹ Qullargha öz xojayinlirini hemme ishta qanaetlendürüp ulargha boysunushni ögetkin. Ular gep yandurmay, ¹⁰ oghriliq qilmay, özlirining her jehette ishenchlik ikenlikini körsetsun. Ular buning bilen Qutquzghuchimiz Xudaning telimatigha her jehettin zinnat bolidu.

¹¹ Chünki Xudaning nijatni barliq insanlarga élip kélidighan méhir-shepqiti ayan boldi; ¹² u bizge ixllassizliq we bu dunyaning arzu-heweslirini ret qilip, hazirqi zamanda salmaq, heqqanij, ixlasmen hayatni ötküzüshimiz bilen, ¹³ ulugh Xuda, nijatkarimiz Eysa Mesihning shan-sherep bilen kélidighanliqigha bolghan mubarek ümidimizning emelge éshishini intizarliq bilen kütüshni ögitidu. ¹⁴ U bedel tölep bizni hemme itaetsizliklerdin azad qilish hemde bizni özi üçün pak qilip, Özige mensup bolghan, yaxshi emellerge qizghin intilidighan xelq qilishqa biz üçün qurban boldi.

¹⁵ Barliq hoququnni ishlitip bu ishlarni jakarlap éytqin, nesihet bérip jékiligin we agahlandurghin. Héchkim séni kemsitmisun.

Étiqadchilar qilishqa tégishlik ishlar

3¹ Jamaettikilerge shuni eslitip turghinki, ular hökümrانlارgha we hoquqdarlارgha boysunup, shularning sözini anglisun, herqandaq yaxshi emellerni qilishqa teyyar tursun, ² héchkimning yaman gépini qilmisun, jédelxor bolmisun, mulayim bolsun, hemme ademge her jehette möminlik körsetsun.

³ Chünki biz özimizmu eslide nadan bolup, itaetsiz, azdurulghan, herxil shehwet-heweslerning hem lezzetlerning quli bolghan, rezillik we hesetxorluq ichide yashighan, nepretlik bolghan hem bir-birimizdin nepretlinidighanlardin iduq. ⁴ Biraq Qutquzghuchimiz Xudaning insanlarga bolghan méhribanliqi we méhir-muhebbiti ayan bolushi bilen, ⁵ (özimizning qandaqtur heqqanij emellirimiz bilen emes, belki Uning rehim-shepqiti bilen) yéngidin tughulushta yuyushliri we Muqeddes Rohta yéngilishi arqiliq U bizni qutquzdi; ⁶ bu Rohni Xuda Nijatkarimiz

2:8 1Pét. 2:12,15; 3:16.

2:9 Ef. 6:5; Kol. 3:22; 1Tim. 6:1, 2; 1Pét. 2:18.

2:10 «... özlirining her jehette ishenchlik ikenlikini körsetsun» — bashqa birxil terjimisi: «... ular étiqadning her jehette yaxshiliqini körsitip bersun».

2:12 Ef. 1:4. Kol. 1:22; 2Tim. 1:9; 1Yuha. 2:16.

2:13 «ulugh Xuda, nijatkarimiz Eysa Mesihning shan-sherep bilen kélidighanliqigha bolghan mubarek ümidimizning emelge éshishini intizarliq bilen kütüshni ögitidu» — toluq 12-13-ayetning bashqa birxil terjimisi: «...u bizge ixllassizliq we bu dunyaning arzu-heweslirini ret qilip, hazirqi zamanda salmaq, heqqanij, ixlasmen hayatni ötküzüshni ögitidu; shuning bilen biz buning bilen mubarek ümidimizning emelge éshishini, yeni ulugh Xuda, nijatkarimiz Eysa Mesihning shan-sheripining ayan qilinishini telpünüp kütimiz».

2:13 1Kor. 1:7; Fil. 3:20.

2:14 «U bedel tölep bizni hemme itaetsizliklerdin azad qilish hemde bizni Özi üçün pak qilip, özige mensup bolghan, yaxshi emellerge qizghin intilidighan xelq qilishqa biz üçün qurban boldi» — Tewrat, «Zeb.» 130:8, «Ez.» 37:23, «Qan.» 14:2ni körting.

2:14 Gal. 1:4; 2:20; Ef. 2:10; 5:2; Ibr. 9:14.

2:15 1Tim. 4:12.

3:1 Rim. 13:1, 3-7; 1Pét. 2:13.

3:2 «héchkimning yaman gépini qilmisun, jédelxor bolmisun, mulayim bolsun, hemme ademge her jehette möminlik körsetsun» — Tewrat-Injilda «möminlik»ning néme menisi barliqi toghruluq «Kolossidikilerge»diki «qoshumche söz»imizni (3:12 üstide toxtalghinimizni) körting.

3:2 Fil. 4:5; 2Tim. 2:24,25.

3:3 1Kor. 6:11; Ef. 2:1; Kol. 3:7; 1Pét. 4:3.

3:5 «... Yéngidin tughulushta yuyushliri we Muqeddes Rohta yéngilishi arqiliq U bizni qutquzdi» — «yéngidin tughulushta yuyushliri» grék tilida «yéngidin tughulushtiki «das süyi»». Tewrat dewridiki zamanlarda kahnlar ibadetxanida Xudagha yéqinlishish üçün pütkül tenlirini chong das («déngiz») ichide yuyushi kérek idi. Bu yerde ten ezalirini yuyush emes, ademning pütkül rohining yuyunishi körsitilidu, elwette.

3:5 Ros. 15:11; Rim. 3:20, 28; 4:2, 6; 9:11; 11:6; Gal. 2:16; Ef. 1:4; 2:4, 9; 2Tim. 1:9.

«Titus»

Eysa Mesih arqiliq wujudimizga mol quydi.⁷ Bu arqiliq, Xudaning méhir-shepqi bilan heqqaniy qilinip, menggülik hayatqa érishish ümidini tutqan mirasxorlar bolduq.

⁸ Bu sözler ishenchliktur we bu heqiqetlerni alahide tekitlishingni telep qilimen. Shundaq qilghiningda, Xudagha étiqad qilghanlar özlirini yaxshi emellerni qilishqa bérilishke köngül bölidu. Bu ishlar insanlar üçün güzel we paydiliq.

⁹ Biraq exmiqane munaziriler, nesebnamilerdiki quruq gepler, jédel-majralar, Tewrat qanunigha munasiwetlik talash-tartishlardin özüngni néri tutqin; chünki bular paydisiz we bi-meniliktur.

¹⁰ Arigha bölgünchilik qilghuchi ademni bolsa bir-ikki qétim agahlandurghandin kéyin uning bilen bolghan bardi-keldini üziwet;¹¹ chünki bundaq ademni heqiqettin chetnidi, gunah sadir qiliwatidu, shundaqla özini özi jazagha mehkum qilghan dep bilisen.

Axirqi söz

¹² Artémasni yaki Tikikusni sanga mangdurghanda, mumkin qeder tézrek Nikopolis shehirige méning yénimgha kelgin, chünki u yerde qishlimaqqchi boluwatimen.¹³ Adwokat Zénas bilen Apollosning sepirige köngül bölüp himmitingning bariche uzatqin; kem-kütiliri bolsa, ularning hajitidin chiqqin.¹⁴ Bizning qowmimiz méwisiz qalmasliqi üçün hajetmenlerge yadrem qilip, özlirini güzel emellerni qilishqa béghishlashni ögensun.

¹⁵ Yénimdikilerning hemmisidin sanga salam. Étiqadta bizni söyidighalargha salam éyt. Méhir-shepget hemminglarga yar bolghay!

3:6 Ez. 36:25.

3:9 1Tim. 1:4; 4:7; 6:20; Tit. 1:14.

3:10 «Arigha bölgünchilik qilghuchi ademni bolsa bir-ikki qétim agahlandurghandin kéyin uning bilen bolghan bardi-keldini üziwet» — «arigha bölgünchilik qilghuchi adem» jamaetni (belkim ademni azduridighan telim bilen) bölmekchi bolidu.

3:10 Mat. 18:17; Rim. 16:17; 2Tés. 3:6; 2Tim. 3:5; 2Yuha. 10.

3:12 Ros. 20:4; Ef. 6:21; 2Tim. 4:12.

3:13 Ros. 18:24; 1Kor. 1:12.

Qoshumche söz

1:2

«Bu étiqad we heqiqet menggülik hayatqa baghlanghan ümidni élip kélidu; bu menggülik hayatni mutleq yalghan éytmaydighan Xuda hemme dewr-zamanlardin ilgirila wede qilghanidi».

Pawlus mushu yerde Xuda «menggü hayat» «**hemme dewr-zamanlardin ilgirila**» wede qilghan, deydu. Tebiy halda bir soal tughuliduki, Xudaning bu wedisi kimge qilinghan? Eger U «**hemme dewr-zamanlardin ilgirila**» wede qilghan bolsa, shu chaghda ya perishtiler ya ademler téxi mewjut emes idi. Shunga birdinbir xulase shu bolush kérekki, bu wede XudaAta teripidin Oghligha éytilghan. Oghli toghruluq Injilda «**Uningda** (esli **hayat idi**) dep oquymiz («Yuh.» 1:3-4). Shuning bilen wede Uning Özi üçün biwasite emes, belki kelgüsi zamanlarda, menggülik hayat bilen yashawatqan bir xelq (yeni, jamaet) ning Oghligha béghishlinidighanliqini körsetken, dep qaraymiz. Bu wede yene, «Ibr.» 13:20de körsitilgen «menggülik ehde» bilen bir gep dep ishinishimiz. Hazirqi Injil dewride insan teripidin bu ehde «yéngi ehde» dep atilidu; lékin Xudaning neziride u «menggülik ehde» dur. Chünki «yéngi ehde» emeliyette hemme dewr-zamanlardin ilgirila Xudaning könglige pükülgen, yeni Ata we Oghul otturida tüzülgenidi («Rim.» 8:29-30; «Ef.» 1:4-5, 1:9-12, 3:8-11ni körüng).

Titusning kéyinki künliri

«Chünki Démas bu hazirqi dunyani tama qilghanliqi üçün méní tashlap Tésalonika shehirige ketti. Kriskis Galatiya ölkisige, Titus Dalmatiya ölkisige ketti» («2Tim.» 4:10).

Bu ayettin bilimizki, Pawlusning qolgha élinip, Rim shehirige apirilish sepiride Titus uninggha hemrah idi we belkim Pawlus zindanda yatqanda uninggha yademde bolghan. Ayettin yene uqimizki, u kéyin Pawlustin ayrilip Dalmatiya (hazirqi Yugoslawiye, Bosniya we Krodiye) ölkisige bardı. Bügünge qeder shu rayonlardiki xelqlarning «éghiz edebiyati» da Titus shu yerde zor méhir-muhabbiti we sadiq xizmiti arqiliq köp adamlarnı étiqadqa keltürgen, déyilidu.

Injil 18-qisim

«Filémon»

(Rosul Pawlusning Filémongha yazgan mektupi)

Kirish söz

Rosul Pawlusning eziz dosti Filémongha yazgan bu yéqimlik we qisqa shexsiy xétining Injil qismlirining qatarigha élinish sewebi uningda bolghan biwasite bérilgen telim üçün emes, belki uningda Xudaning muhebbitining emeliy ipadiliri bayan qilinghanliqi üçündür. Xet Eysa Mesihge ümid baghliganlarning hemmisi üçün muhebbetning roshen we shereplik ülgisidir.

Ushbu qisqa mektupning tepsilatirini sherhileshke anche köp waqit ketmeydu. Pawlusning xush xewerni jakarlashliridin Filémon isimlik bir bay adem Mesihge étiqad qilghan. Bu ish belkim Efesus shehiride bolghan. Kéyin Filémon öz yurti Kolossi shehirige qaytishi bilen öz öyide bir jamaet tughulup, yighilishqa bashlaydu (1:2). Pawlus özi Kolossi shehirige béríp baqmighan («Kol.» 2:1). Filémonning Onésimus (menisi, «paydiliq») isimlik bir quli bolup, u belkim Filémonning Efesusqa qilghan sepiride uninggha hemrah bolup, özimu Pawlusning wez éytishlirini anglighan bolushi mumkin. Rosul Pawlus Efesus shehiridin ayrilip bir-ikki yildin kéyin Yérusalémda Rim hökümiti teripidin «hökümetke qarshi chiqqan» dep erz qilinip qolgha élini; yene bir mezgildin kéyin hökümet uni Rim shehirige yalap apardi. Rim shehiride u kishenlengen halda ijarige alghan öyide nezerbent astida ikki yil hayat ötküzdi («Ros.» 28:30-31). Mumkinchiliki barki, u kéyinki bir mezgilde zindangha solanghan; meyli «öz öyide» yaki zindanda bolsun, ishqilip Pawlus Onésimus bilen körüşkenidi! Emdi Onésimus néme üçün xojayini Filémondin ayrilip Rim shehiride bolidu?

Shübbisizki, bu bichare öz kechürmishlirining hemmisini Pawlusqa tökken. U özining hörlükini alghan emes, belki xojayinidin qachqan, belkim shundaqla xojayinining pulini yaki mal-mülkini oghrilighan bolushi mumkin (18-ayet). U pul tapimen dep Rim shehirige qarap yol alghan. Lékin köp chong sheherlerdikidek Rim shehiridimu Onésimusqa oxshash nadan yash yigitlerdin paydilinidighan xéli köp kazzaplar bar idi. Onésimus awarichilikke yoluqqanidi — u jinayetchi dep erz qilinip, zindangha solanghan. U Pawlus bilen zindanda körüşkenmu, yaki peqet Pawlusning «ijarige alghan öyi»ge, uning aldigha béríp yardem sorighanmu?

Ishqilip Pawlusning uninggha: «Yash yigit, séning mohtaj bolghining Mesih Eysaning Özidur; U séning chigish hayatingning chataqlirini birdinbir hel qilghuchi» dep éytqanlighini bilimiz. Onésimus Mesihge étiqad qilghan we Xudaning meghpiret-kechürümi, Mesihde bolghan yéngi hayat élip kelgen xatirjemlik we xursenlikte yashashqa bashlighanidi. Shuningdek u özige eziz shapaetchi bolghan, türmide yatqan, yashanghan Pawlusqa qandaq yardem bérelermen dep türlük yollarni xushalliq bilen izdigen. Ejeba, u eslide del shu ishtin — bashqilarning xizmitide bolushtin qachqanidi!

«Filémon»

Uning bu xizmiti we yardimi, shübhisizki, rosulgha zor xursenlik we teselli élip keldi. Emma bu yash yigitning öz xojayini Filémongha bolghan mes'uliyitidin bash tartishining uzungha sozulushigha u yol qoymatti. Onésimus qattiq réalliqqa yüzlinishi kérek idi. U qachqan qul bolghachqa Rim impériyesining qanunigha xilapliq qilghan bolatti we shundaqla éghir jazagha tartilishi mumkin idi. Uning üstige uning Filémonning nersilirini oghrilighan yaki uninggha ziyani yetküzgen mesilisi bar idi. Xuda aldida heqiqiy towa qilishning kem bolsa bolmaydighan bir teripi del shuki, biz eslide uwal qilghan yaki ziyani yetküzgenlerdin kechürüm sorash we yetküzgen ziyanlarni bolsa mumkin qeder tölep bérishin ibarettur. Lékin Onésimusning özining héchqandaq puli yoq idi! Qérindishimiz Pawlus Xudaning muhebbitidin urghup chiqqan merdlik bilen Filémongha ushbu xetni yézip, Onésimusning qoligha tapshurup, uni Filémonning yénigha qayturup ewetidu. Xette u Onésimusning barliq qerzilirini öz üstige élip, hemmisini qayturidighanliqini yazidu (18-ayet). U Filémondin Onésimusni kechürüm qilip, uni öyige qayta qobul qilishini ötünidu. Shundaq qilghinida rehimsiz dunya aldida Xudaning muhebbitige zor ülge körsetkenlik bolidu we Pawlusning «**ich-baghirliri söyündürüldü**» (20-ayet). Pawlusning Filémon toghruluq barliq éytqanlirigha asaslanghanda, biz Filémonni choqum shundaq qilghan hemde uningdin téximu artuq qilghan dep jezmleshtürimiz; derweqe u Pawlusning ötügen iltimasini anglimighan bolsa, ushbu xet hazir qolimizda bolmaytti!

Biz yene shuni bayqaymizki, ushbu xetni Kolossidiki jamaetge yazghan xéti bilen teng yazghan, shundaqla choqum uning bilen teng yollighan («Kol.» 4:9ni körüng).



Filémongha

Rosul Pawlus Filémongha yazghan mektup

1¹ Mesih Eysaning mehbusi menki Pawlus we qérindishimiz Timotiydin söyümlükimiz we xizmetdshimiz Filémongha ²we singlimiz Afiyagha, sepdishimiz Arkippusqa we öyüngde yighilidighan jamaetke salam!

³XudaAtimiz we Rebbimiz Eysa Mesihdin silerge méhir-shepqet we xatirjemlik bolghay!

Filémonning méhir-muhebbiti we étiqadi

⁴⁻⁵Rebbimiz Eysagha we barliq muqeddes bendilerge bolghan méhir-muhebbiting we ishench-étiqadningni anglap, men dualirimda hemishe séni yad étip turuwatimen, sen üçün teshekkür éytimen; ⁶Bizge nésip bolghan, Mesihni ulughlaydighan barliq yaxshi iltipatni toluq tonup yétishing bilen, séning étiqadning emelliride merdlerche ortaqlishishing kücheytilsun dep dua qilimen. ⁷Chünki séning méhir-muhebbiting manga zor xushalliq we righbet élip keldi; chünki i qérindishim, muqeddes bendilerning ich-baghirliri séning arqiliq köp söyündürüldi.

Filémonning quli Onésimus heqqide iltimas

⁸Shunga, gerche séni layiq ishni qilishqa buyrushqa Mesihde jür'etlik bolalisammu, ⁹lékin yenila muhebbetning túrtkisi bilen menki qéri Pawlus hemde hazirmu Eysa Mesihning mehbusi bolush süpitide sanga iltimas qilip ötünuşni layiq kördüm — ¹⁰kishenlerde turup tughan balam, yeni Onésimus toghruluq iltimasim bar. ¹¹U burun sanga paydisiz bolghan bolsimu, emma hazir sangimu, mangimu paydiliqtur. ¹²Men hazir uni — janjigirimni séning yéninggaha qayturup ewetimen. ¹³Xush xewerni dep kishenlerde turghinimda uni séning ornungda méning xizmitimde bolushqa yénimda qaldurup qalghum bar idi; ¹⁴birraq séning raziliqingni almay héchnémini qilghum yoq; shundaq qilghanda séning manga qilghan yaxshiliqing mejburiy emes, belki razimenlik bilen bolidu. ¹⁵Chünki sé-

1:1 «Mesih Eysaning mehbusi menki Pawlus ...» — Pawlus bu mektupni yazghanda Rimning mehbusi idi. Shühbisizki, rimliqlar Pawlusni «bizning mehbusimiz» dep oylaytti — lékin Pawlus ishqa bashqiche qaraytti. Rimliqlarning uni qolgha élip túrmige tashliwetkini Xudaning iradisi bolup, shu ish bilen «yat ellik» ishengüchilerning köp payda köridighanliqigha Pawlusning közi yetken; shuning bilen Pawlus özini: «rimliqlarning mehbusi» démey, belki «Mesihning mehbusi» deydu.

1:1 Ef. 3:1; 4:1.

1:2 «sepdishimiz Arkippus» — «sepdishimiz» (yaki «küreshdshimiz») — rohiy «urush sépi»de bolghan küreshte, elwette.

1:2 Rim. 16:5; 1Kor. 16:19; Kol. 4:15,17.

1:4-5 «Rebbimiz Eysagha we barliq muqeddes bendilerge bolghan méhir-muhebbiting we ishench-étiqadning» — démek, Filémonning muhebbiti we ishenchi Mesihge we muqeddes bendilirigimu qaritip baghlanghanidi.

1:4-5 1Tés. 1:2; 2Tés. 1:3.

1:6 «Mesihni ulughlaydighan barliq yaxshi iltipatni toluq tonup yétishing bilen...» — bashqa chüshenchisi «Mesihde bolghan barliq yaxshi iltipatni toluq tonup yétishing bilen...». «Bizge nésip bolghan, Mesihni ulughlaydighan barliq yaxshi iltipatni toluq tonup yétishing bilen, séning étiqadning emelliride merdlerche ortaqlishishing kücheytilsun dep dua qilimen» — toluq ayetning bashqa bir terjimisi: «Séning étiqadning emelliride merdlerche ortaqlishishing téximu jari qilinishi bilen, bizge nésip bolghan, Mesihni ulughlaydighan barliq yaxshi iltipatni toluq tonup yétishing üçün dua qilimen».

1:9 «lékin yenila muhebbetning túrtkisi bilen menki qéri Pawlus hemde hazirmu Eysa Mesihning mehbusi bolush süpitide sanga iltimas qilip ötünuşni layiq kördüm» — «muhebbetning túrtkisi bilen... ötünuş...» toghruluq «Korintliqlargha (1)»diki «qoshumche söz»imizde bayan qilghan «hoquq we muhebbet» (15:24) üstide bolghan muzakirimizni köring.

1:10 1Kor. 4:15; Gal. 4:19; Kol. 4:9.

1:11 «U burun sanga paydisiz bolghan bolsimu, emma hazir sangimu, mangimu paydiliqtur» — «Onésimus» dégen isim grékche «paydiliq» dégen menide. Kirish sözimizde éytqinimizdek, Onésimus esli Filémonning quli idi, u uning qéshidin qachqanidi.

«Filémon»

ning Onésimustin vaqitliq mehrum bolghiningning sewebi, belkim del séning uninggha ebedil'ebedgiche nésiwe bolushung üçhün idi...

¹⁶ Méning shundaq déginim, uninggha qul qatarida emes, belki quldin köp üstün — manga neqeder söyümlük, shundaqla sanga téximu shundaq bolidighan (insaniy munasiwetler bilen hem Rebde bolghan munasiwet bilen), söyümlük qérindash qatarida ige bolisen; ¹⁷ shuning üçhün, eger sen méni hemdash qatarida körseng, uni méni qobul qilghandek qobul qilghin.

¹⁸ Eger burun u sanga birer yolsizliq qilghan bolsa yaki sanga qerzdar bolghan bolsa, buni méning hésabimgha yazghin. ¹⁹ Mana menki Pawlus bu sözlerni öz qolum bilen yéziwatimen; qerzi bolsa özüm qayturimen; lékin men sanga özüngning jéning bilen manga qerzdar bolghiningni tilgha almaymen. ²⁰ Shunga, ey qérindishim, men Rebde sendin menpeetke érishmekchimen; ich-baghirlirimni Mesihde söyüdürgin..

²¹ Ishenchim sözümnı anglaydighanliqninggha kamil bolup we sorighanlirimdin artuq orunlaydighanliqningni bilip, sanga mushundaq yazdim. ²² Bulardin bashqa, manga turalghu jay teyyarlap qoyghin. Chünki dualiringlar arqiliq méning silerge qayturup bérilishimni ümid qilimen..

Axirqi salam

²³ Eysa Mesihke xizmet qilghanliqi üçhün zindandishim bolghan Epafras, ²⁴ xizmetdashlirim Markus, Aristarxus, Démas we Luqalardin sanga salam..

²⁵ Rebbimiz Eysa Mesihning méhir-shepqiti rohinglarga yar bolghay!

1:15 «Chünki séning Onésimustin vaqitliq mehrum bolghiningning sewebi, belkim del séning uninggha ebedil'ebedgiche nésiwe bolushung üçhün idi» — bu ayet üstide «qoshumche söz»imizde toxtilimiz.

1:15 Yar.50:20; 1Tés.4:13

1:16 «insaniy munasiwetler bilen hem Rebde bolghan munasiwet bilen» — grék tilida «et teripidin we Rebde bolush teripidin...». Eslide Onésimus Filémongha qul idi, insaniy tereptin ularning otturisidiki (Rim imériyesidiki qanun boyiche) munasiwet xojayin bilen qul ayrilmasliq munasiwiti idi. Bu söz belkim yene Filémorning quli Onésimusqa eslide amraq ikenlikini körsitidu.

1:18 «Eger burun u sanga birer yolsizliq qilghan bolsa yaki sanga qerzdar bolghan bolsa, buni méning hésabimgha yazghin» — mumkinchilik barki, Pawlusning: «Eger u... sanga qerzdar bolghan bolsa» dégini, Onésimusni xijaletke qaldurmasliq üçhün «u sendin birer pul-dunya oghrilighan bolsa» dégenni siliq ipadilishi idi.

1:19 «lékin men sanga özüngning jéning bilen manga qerzdar bolghiningni tilgha almaymen» — «öz jéning bilen manga qerzdar bolghining» dégen söz, shübhisizki, Pawlusning Filémongha kuxh xewerni yetküzüshi bilen Filémon étiaq arqiliq dozax yolidin chiqqanliqini, shundaqla menggülik hayatqa érishkenlikini körsitidu. «Men sanga... tilgha almaymen» — bu gepni déyishi chirayliq bir chaqchaq bolidu, elwette.

1:20 «Shunga, ey qérindishim, men Rebde sendin menpeetke érishmekchimen» — grék tilida «menpeet» we «Onésimus» («menpeetlik, paydiliq») dégen söz bilen munasiwetlik bolghachqa, Pawlus yene söz oyuni oynaydu. Bu ayet üstide yene «kirish söz»imizni köring.

1:22 «Chünki dualiringlar arqiliq méning silerge qayturup bérilishimni ümid qilimen» — «dualiringlar arqiliq» — Filémorning we öyde yighilghan jamaetning dualiri arqiliq.

—«Méning silerge qayturup bérilishim» — demek, «solaqtin azad bolup, yéninglarga qaytip bérishim». Rosulning kényinki «Filippiqlargha» yazghan xétide (1:26-27) uning bu ishq bolghan mutleq ishenchi ipadiliniidu. Shu xettiki 1:26-27-ayetlerdiki izahatlar we xettiki «qoshumche söz»imizni köring. Pawlusning yuqiriqi sözidin daim öz qiyinchiliqini emes (chünki u türmide yatqanliqini biwasite tilgha almaydu) belki bashqilarning menpeitini («méning silerge qayturup bérilishim») közleydighanliqi körünüdu.

1:22 Fil. 1:25.

1:23 «Eysa Mesihke xizmet qilghanliqi üçhün zindandishim bolghan Epafras» — grék tilida «Eysa Mesihde bolghan zindandishim Epafras».

—Epafras toghruluq yene «Kol.» 1:7, 4:12ni köring.

1:23 Kol. 1:7; 4:12.

1:24 «xizmetdashlirim Markus, Aristarxus, Démas we Luqalardin sanga salam» — Démas toghruluq yene «2Tim.» 4:12ni köring.

1:24 Ros. 12:12,25; 15:37; Kol. 4:10; 2Tim. 4:11; 1Pét. 5:13; Ros. 19:29; 20:4; 27:2; Kol. 4:10,14; 2Tim. 4:10,11.

Qoshumche söz

Xettin élinghan eng ulugh chüshenche

Bu addiy xettin alghili bolidighan eng ulugh sawaqlardin biri del shuki, Xudaning muhebbitide yashighanda, biz hergiz bashqilarning yardimi yaki yaxshiliqini «tégishlik», «elwette shundaq qilish kérek» dep kütüp tursaq yaki shu péti qobul qilsaq bolmaydu. Pawlusning qedirlik dosti Filémongha bolghan pozitsiyesi buni ayan qilidu. U Onésimusning öz yénida qélip yademde bolghanliqidin Filémon choqum xushal bolatti dep oylap yétetti we shundaqla uni yénida qalduralaytti; lékin dostining biwasite raziliqini almay turup u hergiz undaq qilmaytti.

Xudaning telimini qobul qiliwatqan bolsaq («Yuh.» 6:45, «1Tés.» 4:9) Mesihge étiqad qilmighan gunahkar ademlerdin gunahdin bashqa héchnémini kütmeymiz; herdaim ularni kechürüm qilishqa teyyar turimiz (étiqadchi bolmighanlar bizge yaxshliq körsetse Xudagha teshekkür éytip uni qobul qilimiz, elwette!) lékin Mesihge étiqad qilghan qérindishimizdin bizge yaxshi muamile qilishni, mubada ulargha uwal qilghan bolsaq ularning bizni kechürüshini ümid qilimiz. Emma ularning shundaq qilishini hergiz «bizning tégishlik hoquqimiz» dep oylimasliqimiz kérek. Qérindashlirimiz bizge muhebbetlik muamile qilsa, biz bu ishning ularning öz ixtiyari we erkinliki bilen bolghan dep bilip her qétim uning üçün minnetdar bolishimizgha toghra kélidu. Erler öz ayallirining muhebbitini «manga bolghan tégishlik burchi, xalas» dep qarisa bolmaydu, ayallarmu erlirining muhibbitige shundaq qarishi kérek. Shundaq yolda hemmimiz bir-birimizge «tégishlik», «elwette, shundaq qilish kérek» dégenni héch yüklimey eng yéqinlirimizni etiwarlap, ulargha heqiqiy muhebbet körsiteyli.

1:15

«Chünki séning Onésimustin waqitliq mehrum bolghiningning sewebi, belkim del séning uningha ebedil'ebedgiche nésiwe bolushung üçün idi».

Pawlusning bu sözidin, tirilish waqtida bizning bir-birimizni tonuyalaydighanliqimiz roshen körünidu. Shuningdek, Mesihde bolghan yer yüzide muyesser bolghan barliq muhebbet, qérindashliq we dostluq (xojayin-qulluq munasiwitide emes!) rishtilirimiz we munasiwetlirimiz shu baqiy dunyada üzlüksiz dawamlashturulidu (peqetla er-ayalliq munasiwiti shu waqitta bolmaydu («Mat.» 22:30)).

«Qulluq» üstide

Oqurmenler xet üstide oylinishliri ichide belkim qulluq tüzümning heq-naheqliki toghruluq bezi oylarda bolghandur, shunga munasiwetlik bolghan bu ish üstide omumen sel toxtilimiz.

Birinchildin, Tewratni oqughanlar bilginidek, Musa peyghemberge chüshürülgen qanun astida yol qoyulghan, Yehudiylar arisidiki qulluq tüzümi herqandaq bashqa el ichidiki tüzümge pütünley oxshimaytti. Musa peyghemberge tapshurulghan qanun astida iqtisadiy qiyinchiliq tüpeylidin bir Yehudiy yurtdishigha qul bolushqa özi sétiwetken bolsa qulluq muhliti yette yildin artuq bolmaytti. Bu möhlet toshqanda u xalisa xojayindin erkin bolatti («Qan.» 15:12-

«Filémon»

18). Bashqa eldin bolghan qulliri bolsa xizmet hoquqliri éniq békitilgenidi; ular xarliqqa uchrалghan bolsa hörlükke chiqish hoquqi bar idi (mesilen, «Mis.» 21:26-27ni körüng). Israil ichidiki herbir kishi, meyli qul bolsun hör bolsun her yettinchi küni (shenbe, «shabbat küni») de dem alatti.

Rim qanun tüzümi astida qullarning ehwali pütünley bashqiche idi. Qanun boyiche qullarning shexsiy hoquqliri yoq dégüdek idi. Xojayinliri ularni hertürlük jismaniyy yaki rohiy xorluqqa uchratsimu qanundiki héchqandaq jaza buyrulmaytti. Dunyadiki barliq qulluq tüzümler mushuningdek bolup kelgen. Tarixtin bilimizki, Rim tüzümi astida yashawatqan bezi qullar illiq muamilini körgen, hetta xizmet qilghan ailining bir ezasigha aylanganlar bar idi. Lékin köpinchisi üçhün turmushini qara basqan xarliq dégili bolatti. Rim impériyeside chong sheherlerde qullarning sani belkim ahalining 50 pirsentini igileytti! Rim astidiki bir qul üçhün héchqandaq «dem élish küni» bolmaytti — u (er bolsun qiz bolsun) peqet xojayinining xalighanche ishlitidighan mülkidin biri idi, xalas.

Emdilikte Reb Eysa hemme gunahkar ademni ilkide tutuwatqan eng chong qulluqni, yeni gunahning qulluqini körsetti. **«Gunah sadir qilghan kishi gunahning qulidur»** («Yuh.» 8:31-36). Elwette, U Pelestinde turuwatqan Yehudiylargha telimni jakarlighini bilen insanlar arisidiki qulluq toghruluq az sözleytti.

Emdi kéyin Rim impériyesining herqaysi jaylirida xush xewerni jakarlighan Mesihning rosulliri u toghruluq néme deydu?

Injildin rosullarning yazmilirini oqughanlar shuni köreleyduki, ularning muhim közligini ademlerning gunahning qulluqidin azad bolup Xudaning padishahliqigha kirishidin ibaret. Mesilen, «Rim.» 6:16-22ni körüng. Emdi bizmu buninggha oxshash xulasige kélisimizge toghra kéliduki, gunahdin azad bolup Xudaning menggülük padishahliqigha kirish bolsa, ademning hökümrانliqidin «azad bolup», gunahning qulluqi astida esir bolushtin cheksiz derijide muhimdur. Undaq «erkinlik» emeliyette héchqandaq erkinlik emes. Mana shu sewebtin rosullar melum ademning bashqa birawgha qul bolushining heqliq-heqisizlikige biwasite nezer salmaydu.

Emma shuninggha diqqet qilishimiz tégishlikki, rosul Pawlus buzuq insanlarning qilmishlirini xatiriligende «qulluqqa bulash»ni éghir gunah dep békitidu («1Tim.» 1:10). Rim impériyeside bezi ademler qerzdin qutulush üçhün özlrini qulluqqa satsimu, qullarning köpinchisi eslide urush esirliri yaki «qulluqqa bulanganlar» idi. Bügünki barliq qulluq tüzümlirining hemmisi (mesilen, hazirdiki bezi Ereb döletlerde) shu yol bilen mewjut bolup shu söz bilen gunahqa békitilgendur.

Étiqadchilarning qulluqning heqliq-heqisizlikige qandaq qarishi kérekliki emeliyette chong bir mesile, yeni hökümetlirige, ularning qanunlirigha we omumen éytqanda barliq hoquqdarlarga qaysi pozitsiyeni baghlishi kérek, dégen mesilining bir qismidur. Bu toghruluq oqurmenlerning diqqitini «rimliqlargha»diki «qoshumche söz»imiz (13-bab üstidiki söz)ge qaritimiz. Shu sözdin mushu yerde azraq neqil keltürimiz: —

«Insaniyet gunahqa téyilip pétip qalghanliqi tüpeylidin, (Xudaning nijatigha ige bolghuche) gunahqa nisbeten tizginlinishi kérek bolghachqa, Xuda bu ishning bir qismini hökümet-

«Filémon»

hakimiyetlar arqiliq orunlaydu: — «**Hemme adem özlirini idare qilghuchi hoquq igilirige boysunsun. Chünki Xuda tiklimigen hökümet bolmas; hökümetlerning hemmisi Xudaning emri bilen bolghandur**» («Rim.» 13:1).

Qulluq tüzümi Rim qanunining bir qismi bolghachqa, bu qanun astida qul bolghan étiqadchilarning erkinlikini qolgha keltürüş üçün qoral kötürüp inqilab qilish toghra emes idi. «Yuh.» 18:36de xatirilengen, Reb Eysaning töwendiki sözlirige qarayli: —

«**Méning padishahliqim bu dunyagha tewe emestur. Eger bu dunyagha tewe bolghan bolsa, xizmetchilirim Méning Yehudiylargha tapshurulmasliqim üçün jeng qiliwatqan bolatti. Halbuki, Méning padishahliqim bu yerge tewe emestur**».

Shuning bilen eksiche étiqadchilar xizmitidiki semimiylik we ishenchlik arqiliq Xudaning heqiqetlik we muhebbitini öz xojayinlirigha körsitishke toghra kéletti. Injilda, xojayinlarmu öz qullirigha insan qatarida qarap adil muamile qilishi kérek, dep jékilengen («Ef.» 6:9, «Kol.» 4:1). Rim jemiyitide Injilning tesiri kéngeygenséri qulluq tüzümning yoqap ketkenlik tarixniki bir roshen pakittur. Bu ish pütünley inqilabsiz bolghan; inqilablarning adette melum mustebit tüzümni bashqa bir mustebit tüzüm bilen almashturushtin bashqa netijisi bolmaydu.

Engliyediki «sanaet inqilabi» miladiye 1750-yili bashlanghandin kéyin, zawutlardiki köp ishchilar xojayinliri teripidin rehimsiz xarliq we ékspilatatsiyige uchrighan. Sharaitlar «inqilab qilish»qa piship qalghanidi. Derweqe, Fransiye Engliyedikige oxshash sharait astida inqilab partlidi, shuning bilen Fransiyaning kéyinki oninchi yilida, hakimmutleq Napoléon meydangha chiqip dölet tertipini eslige keltürgüche, qanlar kochilara deryadek aqqanidi. Engliyede bolsa Wesley we Witfild dégen ikki adem Muqeddes Rohning zor testiqlishi ichide Xudaning nijatini küchlük jakarlashqa bashlidi. Munglighan herxil «tebiqe»diki kishiler towa qilip oyghitildi. Jamaette zawut igiliri öz ishchiliri bilen yandash olturatti; ular shuning bilen özliri bilen oxshash bir zéminda yashawatqan insanlarga salghan xarliqning néme ikenlikini chüshinip yétip, uningdin towa qilip ishchilirigha bolghan muamilisi özgirip, shuning bilen Engliye inqilab qirghinchiliqidin qutulghan.

Özgergen kishiler özgertilgen jemiyetlerni hasil qilidu. Bashqa yollar bilen jemiyetni özgertish mumkin emes. Inqilab yaki noquq yéngi, qattiq qanunlar insan tebiitini özgertelmeydu; belkim 20 yil ichide kona illetler eslidiki shekilde bolmisimu, bashqa bir shekilde qaytidin peyda bolidu.

17-esirning otturididin béri gherbtiki döletlerdin Ispaniye, Portugaliye, Gollandiye, Engliye we Amérika özlirining Afriqidiki mustemlike döletliridin qullarni tutup bashqa mustemlik döletlirige apirip emgekke sélishqa bashlighan. Engliyede Wilyam Wilbérfor isimlik bir adem Injildin bu ishning del Pawlus éytqan «qulluqqa bulash» dégen gunahning özi ikenlikini bilip yétip, uningdin qet'y towa qilish kérek dep telim bérishke bashlidi. Yigirme yil u shundaq küresh qilip Engliye hökümitini ishendürgen (miladiye 1807-yili). Shuning bilen Engliye hökümiti qulluq tüzümni barliq mustemlikiliride qanunsiz dep békitken. Asta-asta Gollandiye, Amérika, andin Ispaniye we Portugaliye xijalatte qaldurulup Engliyeni ülge qilip qulluq tüzümni bikar qilghan. Bügünki künde bezi erab elliri we shimaliy Afriqidiki bir qisim döletlerde qulluq tüzümi yenila mewjut.

«Filémon»

Qullar we xojayinlarning yürüş-turushliri qandaq bolushi kéreklikini bilish üçün töwende körsitilgen, rosullarning xetliridiki ayetlerni körüng. Démisekmu, bu ayetlerdiki jékileshler herqandaq xizmettikilerge, yeni shexslerge yallinip ishlewatqanlar bolsun yaki dölet memurliri bolsun ulargha oxshashla qaritilghan; shundaqla qul xojayinlirigha qaritilghan bu sözler türlük adem yallighuchilarghimu oxshashla qaritilidu: —

«1Kor.» 7:20-24, «Ef.» 6:5-9, «Fil.» 2:7, «Kol.» 3:10-11, 3:22-4:1, «1Tim.» 6:1-2, «Tit.» 2:9-10, «1Pét.» 3:13-21.

Injil 19-qisim

«Ibraniylarga»

Kirish söz

Özingizni miladiye 60-yili Pelestinde turuwatqan, Mesihge egishiwatqan bir Yehudiy étiqadchi dep tesewwur qilingiz. Shu waqitlarda étiqadchi bolush dégendek alqishlinarliq ish emes idi deyttingiz, elwette! Derweqe, bir tereptin: «Qeyser impérateur — Rebdur» déyishning ornigha, «Eysa — Rebdur» dep étirap qilghuchi yaki jakarlighuchi herqandaq kishi Rim impériyesidiki hökümrانlar teripidin qattiq jazagha tartilidu, dep élan qilinghan. Bu jaza belkim öz öyi we teelluqatlarning hemmisi musadire qilinishni öz ichige alghan bolushi mumkin idi. Yene bir tereptin öz yurtdashliringiz Mesihge baghligan étiqadingiz tüpeylidin sizni «kafir» dep chaqiratti. Chünki ular Mesihning Öz Özini «Xudaning Oghli» dep étirap qilghanliqi tüpeylidin Uni kupurluq qilghuchi, eslidila kréstke mixilinish jazasigha layiq bolghuchi dep hésablaytti. Siz kochilarda mangghanda ular siz bilen salamlashmay, sizge yéqin kelmey sizni aylinip ötüp kétidu. Bazargha chiqqiningizda ular siz bilen soda qilishni ret qilidu yaki sizge nerse-kéreklerni sétip bermeydu. Belkim hetta birsi aldingizgha kélip yüzingizge nechchini tüküridu. Ular merkiziy ibadetxanigha kirmigenlikingiz, shundaqla shu yerde öz gunahingizni tileydighan qurbanliqlarni sunmighanliqingiz üçün sizni yene «xudasiz», «napak», «haram» dep chaqiridu, hetta baliringizning mektepke kirishimu mumkin bolmaydu; sizning ammiwiyy ibadet soruni, shundaqla jemiyyetning merkizi bolghan, Tewrat telimi bérilidighan «sinagog»qa kirishingizge téximu bolmaydu. Gerche yurtdashliringiz hoquq tutqan Rimliqlargha öch bolsimu, sizni jazalansun dep ularning aldida «U Mesihiy» dep erz qilip satqunluq qilishqa teyyar turushi mumkin. Qisqisi, siz «talada» qalisiz.

Ushbu mektup mushundaq qiyinchiliqta turghan étiqadchilarni righbetlendürüş üçün yézilghan. Bundaq bésim astida étiqadini étirap qilishta tewrengenlermu az bolmighan we shuning bilen bir waqitta Eysa Mesihning barliq gunahlar üçün toluq we pütünley kechürüm teminligenlikige guman qilishqa bashlighanlarmu xéli bolghan. Netijide, beziler qaytidin ibadetxanigha kélip shu yerde Tewratta telep qilinghan kafaret («gunahlarni yapidighan») qurbanliqlirini sunushqa bashlighan. Belkim bularning köpinchisining undaq qilishi jemiyyettin qorqup, jemiyyet teripidin asta-asta qaytidin qobul qilinishi üçün idi. Undaq «qaytqan» ademler belkim «yumilaq tawuz» dep mesxire qilinghan bolushi mumkin; lékin herhalda ularning ziyankeshlikke uchrishi, chetke qéqilishi toxtighan bolatti.

Emdi muellip mushu tewrinip qalghan ibraniiy kishilerge qandaq gep qilidu? Ulargha qandaq medet béridu? U asasen Mesihning Musa peyghemberge chüshürülgen ehdisidiki barliq ishlardin, barliq perishtilerdin we barliq peyghemberlerdin herterepte üstün turidighanliqigha, u wasitichi bolghan ehdingin bashqa hemme ehdidin üstün turidighanliqigha hemde kahinliqining yükseklikige küchlük ispat béridu. Oqurmenler mektupni oqughanda bularni köreleydu. Muellipning bu xétida Tewrattin, bolupmu uningda xatirilengen bésharetlerdin köp söz neqil alghanliqini hemde qérindashlarning guwahliqlirini körsetkenliki roshen körünidu.

«Ibraniylarga»

Qiziq ish shuki, muellipning salahiyiti bizge namelum. Mektupta u özi toghruluq sözlimeydu. Emdi mektuptin u toghruluq munularni bilimiz: — (a) xetni oqughuchilar uning kim ikenlikini obdan biletti; (e) u xetni yazghan waqtida türmide yaki birxil nezerbent astida turuwatqan idi (13:19); (b) uning Pawlusning xizmetdishi Timotiygha bilen munasiwiti bar idi (13:23); (p) u bekmu chirayliq grékche (Yunanche) uslubta yazidu; (t) uning Tewratqa, jümlidin uningda xatirilengen barliq bésharetlerge ötkür we küchlük chüshenchisi bar idi.

Bu seweblerdin biz bu muellipni Apollos iken, dep Perez qilishqa mayilmiz. Apollos grék tilida terbiye körgen Yehudiy idi («Ros.» 18:24-28). Rosul Pawlus mektuplirida, Apollos méning xizmitimni toluqlaydu, deydu («1Kor.» 3:5-6, 16:22, «Tit.» 3:13ni körüng).

Ushbu xetning muellipi gerche özini rosul dep atimighan bolsimu, xetning özide rosulluq hoquq iznaliri ochuq körünidu. Desleptiki waqitlardin bashlap Xudaning pütkül jamaiti bu xetni Xudaning hoquqi bilen kelgen, «Muqeddes Rohning ilham-körsetmisi bilen yézilghan», Injilning ayrilmas bir qismi dep qobul qilip kelgen. Ishenchimiz barki, oqurmenlerge bu ish oqughanséri aydinglishidu.

Mezmun: —

1. Mesih perishtilerdin üstündur (1-, 2-bablar)
2. Mesih Musa bilen Yeshua peyghemberlerdin üstündur (3:1-4:13)
3. Mesihning kahinliqi Lawiylargha tapshurulghan kahinliqtin üstündur (4:14-7:28)
4. Mesih wasitichi bolghan «yéngi ehde» Musa peyghember arqiliq tüzülgen ehdidin tengdashsiz derijide üstündur (8-, 9-bablar)
5. Mesihning qurbanliqi Tewrat dewridiki, «bésharetlik kölengge» bolghan barliq qurbanliqlarning hemmisini bésip chüshüp ademni gunahlarning toluq kechürümige we menggülük hayatqa érishtüridu (10-bab).
6. Bizge yol körsitidighan, étiqadta «yol bashlamchi» bolghanlar (11-bab)
7. Xudaning terbiyisini qobul qilip uning qorqunchida méngish (12-bab)
8. Axirqi nesihet, jékileshler, tilekler we salamlar (13-bab).



Ibraniylargha

«Ibraniylargha yézilghan mektup» Xudaning Oghli perishtilerdin üstündur

1¹ Xuda burunqi zamanlarda ata-bowilargha peyghemberler arqiliq türküm-türküm boyiche we nurghun yollar bilen söz qilghan bolup, ² mushu axirqi künlerde bolsa bizge Oghli arqiliq sözlidi. U Oghlini pütkül mewjudatning mirasxori qilip béketken, Uning arqiliq kainatlarni yaratqan. ³ U Xudaning shan-sheripidin parlighan nur, Uning eyniyitining ipadisidur, U qudretlik söz-kalimi bilen pütkül kainattiki mewjudatni öz ornida turghuzawatqan bolup, U gunahlarni tazilash xizmitini ada qilghandin kéyin, ershtiki shanu-shewket igisining ong yénida olturdi. ⁴ Shuningdek, U perishtilerdin köp üstün nam-mertiwige miras bolup, ulardin shunche yüksek turdi.

⁵ Chünki Xuda muqeddes yazmilarda perishtilerning qaysisigha: «Sen Méning Oghlumdursen, бүгүн Men Séni tughdurdum», we yene: «Men Uninggha Ata bolimen, Umu Manga Oghul bolidu» dégenidi?

⁶ Uning üstige, U Özining tunjisini yer yüzige ewetkende, «Barliq perishtiler Uninggha sejde qilsun» dégen..

⁷ U perishtiler toghruluq: —

«U perishtilirini shamallar,

Xizmetkarlirini ot yalquni qilidu», dégenidi; ⁸ lékin Oghli heqqide bolsa Uninggha mundaq dégen: —

«Séning texting, i Xuda, ebedil’ebedliktur;

1:1 «türküm-türküm boyiche» — yaki «nurghun qétim» yaki «nurghun ipadiler bilen».

1:2 «mushu axirqi künlérde bolsa» — «axirqi künlér» Injil boyiche «axirqi zamanlar», Eysaning dunyagha kélishi bilen bashlanghan. Mushu yerde bu ibare «mushu künlerning axirida» (yeni, peyghemberler insanlarga söz yetküzgen künlerning axirida) dégen sözler bilen ipadilidu. «Oghli arqiliq» — grék tilida «Oghul arqiliq». «U Oghlini pütkül mewjudatning mirasxori qilip béketken, Uning arqiliq kainatlarni yaratqan» — mushu yerde «Oghli» dégen grék ilida peqet «Oghul» bilen ipadilidu.

1:2 Yar. 1:3; Zeb. 33:6; Mat. 21:38; Yuh. 1:3; Ef. 3:9; Kol. 1:16.

1:3 «U gunahlarni tazilash xizmitini ada qilghandin kéyin» — köp kona kechürülmilerde «U yalghuz özi gunahlarni tazilash xizmitini ada qilghandin kéyin» déyilidu.

1:3 2Kor. 4:4; Fil. 2:6; Kol. 1:15.

1:4 «U Oghul perishtilerdin köp üstün nam-mertiwige miras bolup, ulardin shunche yüksek turdi» — töwendiki 5-ayette U alghan nam-mertiwining «Oghul» ikenliki körünidu.

1:5 «Sen Méning Oghlumdursen, бүгүн Men Séni tughdurdum...» «Men Uninggha Ata bolimen, Umu Manga Oghul bolidu» — birinchi bésharet Eysaning Meriyemdin atisiz tughulushini körsitidu, «Zeb.» 2:7din élinghan; ikkinchi bésharet «2Sam.» 7:14, «1Tar.» 17:13din élinghan.

1:5 2Sam. 7:14; 1Tar. 17:13, 22:10; Zeb. 2:7; Ros. 13:33; Ibr. 5:5.

1:6 «U Özining tunjisini yer yüzige ewetkende...» — grék tilida mushu yerdiki «tunji» adette «tunji tughulghan bala»ni körsitidu. Sözning toluq menisi «Zeb.» 89:27de we «Kol.» 1:16-17-ayette körülidu; démek, Mesih: (1) pütün alem ichide eng yuqiri orunda turidu; (2) alemdin burun bolghan; (3) belkim alemge oxshash «yaritilghan» emes, belki esli Xuda Atisi bilen bille mewjut bolghan. Yene bir tereptin, «Xudaning tunjisi» dégen söz Mesihdin kéyin (we Uning arqiliq) Xudaning köp bashqa oghul perzentliri bolidighanliqini körsitidu (2:10ni körüng). «yer yüzige ewetkendex» — grék tilida «yer yüzige élip bashlighanda...». «Barliq perishtiler Uninggha sejde qilsun» — «Qan.» 32:43 we «Zeb.» 97:7ni körüng. «Luqa» 2:13-14 we «Zeb.» 132:7-9nimu körüng.

1:6 Zeb. 97:7; Qan. 32:43; Luqa 2:8-14

1:7 «U perishtilirini shamallar, xizmetkarlirini ot yalquni qilidu» — «Zeb.» 104:4. Grék tilida «shamal» we «roh» oxshash bir söz bilen ipadilidu.

1:7 Zeb. 104:4

«Ibraniylarğa»

Séning padishahliqingdiki shahane hasang adaletning hasisidir..

⁹ Sen heqqaniyetni söyüp, rezillikke nepretlinip kelgensen; Shunga Xuda, yeni Séning Xudaying Séni hemrahliringdin üstün qilip shadliq méyi bilen mesih qildi»..

¹⁰ Xuda Oghligha yene mundaq dégen: —

«Sen, i Reb, hemmidin burun zéminning ulini salding, Asmanlarni bolsa qolliring yasighandur;»

¹¹ Ular yoq bolup kétidu,

Lékin Sen menggü turisen;

Ularning hemmisi kiyimdek konirap kétidu;

¹² Sen ularni ton kebi yögep qoyisen, Shunda ular kiyim-kécheq yenggüshlengendeq yenggüshlinidu.

Biraq Sen menggü özgermigüchidursen,

Yilliringning tamami yoqtur»..

¹³ Yene, U qaysibir perishtige: —

«Men Séning dühmenliringni textipering qilmighuche,

Méning ong yénimda olturisen» — dégenidi?..

¹⁴ Shundaq iken, perishtilerning hemmisi peqet nijatqa mirasliq qilidighanlar üçün xizmet qilishqa Xuda teripidin ewetilgen xizmetchi rohlar emesmu?.

Nijatqa sel qarimasliq

2¹ Bu sewebtin, alliqandaq yol bilen heqiqiy yoldin téyilip ketmeslikimiz üçün, anglighan heqiqetlerge téximu étibar qilishimiz lazim.² Chünki perishtiler arqiliq yetküzülgen söz-kalamning turaqliq ikenliki ispatlanghan hemde uninggha herbir boysunmasliq we itaetsizlik qilish tégishlik jazagha tartilidighan yerde,³ shunche ulugh qutquzush-nijatqa étibar bermisek, biz qandaqmu jazadin qéchip qutulalaymiz?! Chünki bu nijatning xewiri deslepte Reb arqiliq uqturulghan, hem uning heqliqini biwasite anglighanlarmu bizge testiq-

1:8 «lékin Oghli heqqide bolsa uninggha mundaq dégen» — «Oghli» grék tilida «Oghul». «Séning texting, i Xuda...» — oqurmenghe shu éniqki, bu sözler Padishahning Özige éytilidu.

1:8 Zeb. 45:6

1:9 «... Sen heqqaniyetni söyüp, rezillikke nepretlinip kelgensen; shunga Xuda, yeni Séning Xudaying Séni hemrahliringdin üstün qilip shadliq méyi bilen mesih qildi» — (8-9-ayet) «Zeb.» 45:6-7. «Mesih qilish» yaki «mesihlimek» toghruluq «Zebur» 2-küydiki izahatlarni we «Tebirler»ni köring.

1:9 Zeb. 45:6, 7

1:10 «Sen, i Reb, hemmidin burun zéminning ulini salding, asmanlarni bolsa qolliring yasighandur...» — Xuda bu ayette Öz Oghlini «Reb» dep, Uning Ózi bilen bir ikenlikini, Yaratquchimu ikenlikini körsitidu. «Kol.» 1:15-17-ayetlerge qaralsun.

1:10 Zeb. 102:25-27

1:11 Yesh. 51:6; 2Pét. 3:7,10.

1:12 «... Sen ularni ton kebi yögep qoyisen, shunda ular kiyim-kécheq yenggüshlengendeq yenggüshlinidu. Biraq Sen menggü özgermigüchidursen, yilliringning tamami yoqtur» — (10-12-ayet) «Zeb.» 102:25-27. Xuda yene Öz Oghlining menggülik Xudaliq tebitini körsitidu.

1:12 Zeb. 102:25-27

1:13 «Men Séning dühmenliringni textipering qilmighuche, Méning ong yénimda olturisen» — «Zeb.» 110:2.

1:13 Zeb. 110:1; Ros. 2:34; 1Kor. 15:25; Ef. 1:20; Ibr. 10:12.

1:14 «Shundaq iken, perishtilerning hemmisi peqet nijatqa mirasliq qilidighanlar üçün xizmet qilishqa Xuda teripidin ewetilgen xizmetchi rohlar emesmu?» — démisekmü 1-bab, 4-14-ayetlerning meqsiti, Oghulning hemme perishtilerdin köp üstünlükini körsitish üçündür.

2:2 «perishtiler arqiliq yetküzülgen söz-kalam» — Musa peyghemberge yetküzülgen Tewrat qanunini körsitidu.

2:2 Yar. 19:17,26; Qan. 27:26; Ros. 7:53; Gal. 3:19.

«Ibraniylarğa»

lighan; ⁴ uning üstige Xuda bésharetlik alametler, karametler we herxil qudretlik möjiziler arqiliq, shundaqla Öz iradisi boyiche Muqeddes Rohning ata qilghan iltipatliri bilen teng buninggha guwahliq bergen..

Insanlarni shan-sherep yoligha bashlighuchi Nijatkar — «Zebur» 8-küy toghruluq

⁵ Biz dewatqan kelgüsi dunyani Xuda perishtilerning bashqurushigha ötküzüp bergini yoq;⁶ belki bu heqte muqeddes yazmilarning bir yéride bireylen mundaq guwahliq bergendur: —

«I Xuda, insan dégen némidi,

Sen uni séghinidikensen?

Adem balisi némidi,

Sen uning yénigha kélip yoqlaydikensen?.

⁷ Chünki Sen uning ornini perishtilerningkidin azghine töwen békitkensen,

Sen uninggha shan-sherep we shöhretlerni taj qilip kiydürdüngen;

Uni qolung yasighanlarni idare qilishqa tikliding;.

⁸ Sen barliq mewjudatlarni uning puti astida boysundurghansen».

Emdi «barliq mewjudatlarni uning puti astida boysundurghansen» dégini, héchqandaq nerse uninggha boysunmasliqqa qaldurulmighan, dégenliktur.

Biraq, hazirche mewjudatlarning hemmisiningla uninggha boysunghanliqini téxi körmey-watimiz.. ⁹ Lékin biz üçhün perishtilerdin «azghine waqit töwen qilinghan», ölüm azabli-rini tartqanliq üçhün hazir shan-sherep we hörmét taji kiydürülgen Eysani körgüchi bolduq; chünki U Xudaning méhir-shepqi bilen hemmeylen üçhün ölümnig temini tétidi..

¹⁰ Chünki pütkül mewjudatlar Özi üçhünmu hem Özi arqiliqmu mewjut bolup turuwatqan Xudagha nisbeten, nurghun oghullarni shan-sherepke bashlighanda, ularning nijatining yol bashlighuchisini azab-oqubetler arqiliq kamaletke yetküzüshke layiq keldi.

¹¹ Chünki pak-muqeddes Qilghuchi bilen pak-muqeddes qilinghanlarning hemmisi derweqe oxshash Birsidin kelgendur; shuning bilen U ularni «qérindash» déyishtin nomus qilmaydu..

¹² Xuddi U Xudagha (muqeddes yazmilarda yézilghandek):

«Namingni qérindashlirimgha jakarlaymen,

Jamaet ichide Séni naxshilarda küyleymen» dégen..

2:3 Mat. 4:17; Mar. 1:14; Ibr. 12:25.

2:4 Mar. 16:20; Ros. 14:3; 19:11.

2:6 Zeb. 8:4

2:7 «Sen uning ornini perishtilerningkidin azghine töwen békitkensen,...» — yaki «Sen uning ornini perishtilerningkidin azraq waqitla töwen békitkensen,...». «uni qolung yasighanlarni idare qilishqa tikliding» — bezi kona köchürmilerde mushu sözler tépilmaydu.

2:7 Zeb. 8:5-6

2:8 Zeb. 8:8; Mat. 28:18; 1Kor. 15:27; Ef. 1:22.

2:9 Zeb. 8:5; Ros. 2:33; Fil. 2:7, 8.

2:10 «Xudagha nisbeten, nurghun oghullarni shan-sherepke bashlighanda...» —Injilda «Xudaning oghul perzentliri» daim er hem qiz-ayal étiqachilarni öz ichige alidu. «Chünki pütkül mewjudatlar Özi üçhünmu hem Özi arqiliqmu mewjut bolup turuwatqan Xudagha nisbeten, nurghun oghullarni shan-sherepke bashlighanda, ularning nijatining yol bashlighuchisini azab-oqubetler arqiliq kamaletke yetküzüshke layiq keldi» — bu muhim we sirlig ayet toghruluq

«qoshumche söz»imizde yene toxtilimiz.

2:11 «Chünki pak-muqeddes Qilghuchi bilen pak-muqeddes qilinghanlarning hemmisi derweqe oxshash Birsidin kelgendur; shuning bilen U ularni «qérindash» déyishtin nomus qilmaydu» — mushu ayettiki «pak qilghuchi» Eysa Mesihni, «pak qilinghanlar» U qutquzghanlarni, «Birsidin kelgen» XudaAtidin kelgenni körsitidu, elwette. Eysa Mesih Özi qutquzghanlarni «qérindashlirim» dep ataydu.

2:11 Ros. 17:26.

2:12 «Namingni qérindashlirimgha jakarlaymen, jamaet ichide séni naxshilarda küyleymen» — «Zeb.» 22:22 («Zeb.» 18:49, 40:9nimu köriung).

2:12 Zeb. 22:22; 18:49, 40:9

«Ibraniylarğa»

¹³ U yene: «Men sanga tayinimen» we «Qaranglar, mana Men bu yerde Xuda Manga ata qilghan perzentler bilen bille» dégen..

¹⁴ Perzentler bolsa et bilen qandin tenlik bolghachqa, Oghulmu shu perzentlerningkiye oxshashla et we qandin tenlik boldi. Bundaq qilishtiki meqset, U ölüm arqiliq ölüm hoquqini tutqan Iblisning küchini bikar qilip...¹⁵ ömür boyi ölüm qorqunchidin qulluqqa tutulghanlarning hemmisini azadliqqa chiqirish üçün idi..¹⁶ Chünki U derweqe perishtilerge emes, belki Ibrahimning ewladlirigha tutishidu; ¹⁷ Shuning üçün, U Xudagha ait ishlarda rehimdil we sadiq bash kahin bolushi üçün, xelqning gunahlirining kechürüm qurbanliqini bérelishi üçün, U her jehettin qerindashlirigha oxshash qilinishi kérek idi..¹⁸ Chünki Özi sinaqlarni Öz béshidin kechürüp, azab-oqubet chekken bolghachqa, U sinaqlarğa duch kelgenlergimu yarem béreleydu..

Oghul Musa peyghemberdin üstün

3¹ Shundaq iken, ey muqeddes qerindashlar, ershtin bolghan chaqiriqqa orta q nésip bolghanlar, özimiz étirap qilghan Rosul we Bash Qahin, yeni Eysagha köngül qoyup qaranglar..² Xuddi Musa peyghember Xudaning pütün ailiside xizmet qilghanda Xudagha sadiq bolghandek, umu özini teyinlep xizmetke Qoyghuchigha sadiq boldi..³ Lékin öyni berpa qilghuchi özi berpa qilghan öydinmu artuq shöhretke sazawer bolghinidek, Umu Musadin artuq shan-sherepke layiqtur..⁴ Chünki hemme öyning berpa qilghuchisi bardur; lékin pütün mewjudatning berpa qilghuchisi bolsa Xudatur..⁵ Musa bolsa xizmetkar salahiyiti bilen Xudaning pütün ailiside sadiqliq bilen kéyinki ashkarilidighan ishlarğa guwahliq bérishtini qilghan..⁶ Lékin Mesih bolsa Xudaning ailisige Oghul salahiyiti bilen höküm süridu; we eger biz jararitimiz we ümidimizdin bolghan iptixarliqni axirghiche ching tutsaq, derweqe Xudaning ashu ailisige tewe bolghan bolimiz..

Zebur, 95-küy — Étiqadsizliq heqqide agahlandurush

⁷ Shunga, muqeddes yazmilarda Muqeddes Rohning déginidek, Bügün, eger siler Xudaning awazini anglisanglar,

2:13 «Men sanga tayinimen» ... «Qaranglar, mana Men bu yerde Xuda Manga ata qilghan perzentler bilen bille» — Tewrat, «Yesh.» 8:17-18. «U» — Mesihni körsitidu. U Yeshaya peyghember arqiliq ishtin aldın'ala bésharet bergen.

2:13 Yesh. 8:17,18.

2:14 «... U ölüm arqiliq ölüm hoquqini tutqan Iblisning küchini bikar qilip...» — «ölüm hoquqini tutqan Iblis» — gerche Sheytan insanlarni biwasite halak qilalmisimu, biraq insanlarni gunah qilishqa azdurush arqiliq menggüllük ölümge élip baridu. Azdurushning aqiwiti gunah, gunahning aqiwiti bolsa menggüllük ölümdu.

2:14 Yesh. 25:8; Hosh. 13:14; Yuh. 1:14; 1Kor. 15:54; Fil. 2:7; 2Tim. 1:10.

2:15 Rim. 8:15.

2:16 «Chünki U derweqe perishtilerge emes, belki Ibrahimning ewladlirigha tutishidu» — Tewrat «Yesh.» 41:7-9ni körtü. «Ibrahimning ewladlirigha tutishidu» — grék tilida bu söz (1) Mesihning (Ibrahimgha oxshash, étiqad qilghan) insanlarni yarem qoli bilen tutup qutquzidighanliq; (2) bularni qutquzush üçün Mesihning ular bilen zich munasiwette bolup, Özimu «et we qandin bolghan bir ten»de bolushini körsitidu.

2:17 Fil. 2:7; Ibr. 4:15.

2:18 Ibr. 4:15,16.

3:1 Ibr. 4:14; 6:20; 8:1; 9:11.

3:2 «Musa peyghember Xudaning pütün ailiside xizmet qilghanda Xudagha sadiq bolghandek...» — «Xudaning... ailisi» sözmüsöz terjimisi «Xudaning ... öyi» bolup, Musa peyghember zamanida bu söz arqiliq Israil xelqi közde tutulghanidi. Eysa kelgendin kéyin pütün étiqadchilar jamaiti közde tutulidighan bolghan.

3:2 Chöl. 12:7.

3:4 2Kor. 5:17,18; Ef. 2:10.

3:5 «Musa bolsa xizmetkar salahiyiti bilen Xudaning pütün ailiside sadiqliq bilen kéyinki ashkarilidighan ishlarğa guwahliq bérishtini qilghan» — Musa peyghemberning (Xudaning ailisi ichide bolghan) xizmiti köp jehetlerde Mesih arqiliq bolidighan nijatni aldın'ala körsitishni öz ichige alghan. «Chöl.» 12:7ni körtü.

3:5 Qan. 18:15,18.

3:6 Rim. 5:2; 1Kor. 3:16; 6:19; 2Kor. 6:16; 1Pét. 2:5.

3:7 Zeb. 95:7; Ibr. 4:7.

«Ibraniylargha»

⁸ Eyni chaghlarda Uni ghezeplendürüp, chöl-bayawanda Uni sinighan künidikidek, Yürikinglarni qattiq qilmanglar!

⁹ Mana shu yerde ata-bowiliringlar Méni sinidi, ispatlidi hem Méning qilghanlirimni qiriq yil körüp kelgenidi.

¹⁰ Men shu dewrdin bizar bolup: —
«Bular könglide daim adashqanlar,
Méning yollirimni héch bilip yetmigen.

¹¹ Shunga Men ghezeplinip qesem ichip: —
«Ular Méning aramliqimgha qet'iy kirmeydu» dédim»..

¹² Emdi qérindashlar, héchqaysinglarda yaman niyetlik we étiqadsiz qelb bolmisun, shundaqla uning menggü hayat Xudadin yüz örümeslikige köngül bölünglar; ¹³ peqet «bügün»la bolidiken, héchqaysinglar gunahning azduruşliri bilen könglünglarning qattiqlashmasliqi üçün her küni bir-biringlarni jékilenglar..

¹⁴ Desleptiki xatirjemlikimizni axirghiche ching tutsaqla, derweqe Mesih bilen shérik bolghan bolimiz.

¹⁵ Yuqirida éytilghinidek: —
«Bügün, eger siler Xudaning awazini anglisanglar,
Eyni chaghlarda Uni ghezeplendürgen künidikidek,
Yürikinglarni qattiq qilmanglar!».

¹⁶ (Emdi Uning awazini anglap turup, Uni ghezeplendürgenler kimler idi? Musa peyghemberning yétekchilikide Misirdin qutulup chiqqan ashu Israillarning hemmisi emesmu? ¹⁷ U qiriq yil kimlerge ghezeplendi? Yenila shu gunah ötküzüp, yiqilip jesetliri chölde qalghanlarga emesmu? ¹⁸ Shundaqla U kimlerge Öz aramliqimgha qet'iy kirmeydiler dep qesem qildi? Özige itaet qilmighanlarni emesmu? ¹⁹ Shunga bulardin körüwalalaymizki, ularning aramliqqa kirmesliki étiqadsizliqi tüpeylidin idi).

Xudaning aramliqi heqqidiki wede

4¹ Emdi Uning aramliqigha kirip behrimen bolush toghrisidiki wedisi bizge qaldurulghandin kéyin, aranglardiki birersiningmu uning nésiwisidin chüshüp qélishidin qorqunchta éhtiyat qilayli. ² Chünki xush xewer xuddi chöldiki Israillargha anglitilghandek bizlergimu anglitildi. Lékin ularning anglighanliri étiaq bilen yughurulmighanliqtin, söz-kalamning ulargha héchqandaq paydisi bolmighanidi. ³ Chünki bu aramliqqa kirgenler bolsa — étiaq qilghan bizlirmiz. Xuddi Xudaning éyqtinidek:

3:8 Mis. 17:2.

3:11 «Shunga Men ghezeplinip qesem ichip: — «Ular Méning aramliqimgha qet'iy kirmeydu» dédim — «Zeb.» 95:7-11. «Méning aramliqim» — birinchidin Xuda Israillargha wede bergen Qanaan (Pelestin) zémimini körsitidu. Misirdin chiqip chöl-bayawanda qiriq yil sersan bolup yürgen bir ewlad Israillar itaetsizlik qilip u zémingha kirmigen. Ikkinchidin, shundaqla eng muhimi, «aramliq» bolsa, peqet zéminni emes, belki Xudaning panahi, yétekchiliki hem shepqiti astida yashashni öz ichige alidu (4-babnimu köring).

3:11 Chöl. 14:21-23; Qan. 1:34; Zeb. 95:7-11.

3:13 «peqet «bügün»la bolidiken, héchqaysinglar gunahning azduruşliri bilen könglünglarning qattiqlashmasliqi üçün her küni bir-biringlarni jékilenglar» — bu ayettiki «bügün» yuqirida neqil keltürilgen «Zebur» 95-küydiki söz, elwette.

3:15 Ibr. 3:7.

3:17 «U qiriq yil kimlerge ghezeplendi? Yenila shu gunah ötküzüp, yiqilip jesetliri chölde qalghanlarga emesmu?» — «Chöl.» 14:29, 32ni köring.

3:17 Chöl. 14:36; Zeb. 106:26; 1Kor. 10:10; Yeh. 5.

3:18 Qan. 1:34.

4:2 «Chünki xush xewer xuddi chöldiki Israillargha anglitilghandek bizlergimu anglitildi» — «chöldiki Israillargha» grék tilida «ulargha» déyilidu. Bu ayettiki «xush xewer» Xudaning aramliqini alahide kózde tutidu.

«Ibraniylargha»

«Shunga men ghezeplinip qesem ichip: —
«Ular Méning aramliqimgha qet'iy kirmeydu — dégen».

Xudaning emelliri bolsa dunya apiride bolghandila hemmisi tamamlanhanidi;⁴ chunki yari-tilishning yettinchi küni heqqide muqeddes yazmilarning bir yéride mundaq déyilgen: «Yettinchi küni kelgende, Xuda hemme emelliridin aram aldi»..⁵ Yene kélip yuqirida éytilghandek Xuda: «Ular Méning aramliqimgha qet'iy kirmeydu» dégenidi..⁶ Buningdin körünerlikki, Xudaning aramliqigha kireleydighanlar bar, emma uning toghrisidiki xush xewerni awwal anglighanlar itaetsizlik qilghanliqi üçhün, uninggha kirelmi.⁷ Shuning üçhün, Xuda ene shu aramliq toghrisida uzaq waqittin kéyinki melum bir künni «bügün» dep békitip, Dawut peyghember arqiliq yene shundaq éytqan: —

«Bügün uning awazini anglisanglar,
Yürikinglarni qattiq qilmanglar!».

⁸ Eger Yeshua peyghember Israillarni aramliqqa kirküzgen bolsa idi, Xuda kéyin yene bir aramliq küni toghruluq démigen bolatti..⁹ Qisqisi, shabat künidiki bir aramliq Xudaning xelqini kütmekte.

¹⁰ Chunki Xudaning aramliqigha kirküchiler xuddi Xuda «Öz emel-ishliridin aram alghan»dek, özlirining ishliridin aram alidu..¹¹ Shunga héchqaysimizning ene shu Israillardek itaetsizlik qilghan halitide yiqilip chüshmesliki üçhün, herbirimiz bu aramliqqa kirishke intileyli.

¹² Chunki Xudaning söz-kalami janliqtur we küchke igidur, hetta jan bilen rohni, yilik bilen boghumlarni bir-biridin ayriwételigüdek derijide, herqandaq qosh bisliq qilichtin ittik-tur, qelbdiki oy-pikir we arzu-niyetlerning üstidin höküm chiqarghuchidur..¹³ Uning aldida héchqandaq mewjudat ghayip emestur; belki bizdin hésab Alghuchining közliri aldida hemme ish ochuq-ashkaridur..

Bash kahinimiz Eysa Mesih

¹⁴ Shundaq bolghaniken, shundaqla ersh-asmanlardin ötüp chiqqan ulugh Bash Qahinimiz, yeni Xudaning Oghli Eysa bolghaniken, biz étirap qilghan étiqadimizda ching turayli..¹⁵ Chunki bizge teyinlengen bash kahinimiz ajizliqlirimizgha hésdashliq qilmighuchi emes, belki bizge

4:3 Zeb. 95:11

4:4 «Yettinchi küni kelgende, Xuda hemme emelliridin aram aldi» — «Yar.» 2:2.

4:4 Yar. 2:2; Mis. 20:11; 31:17.

4:5 «Yene kélip yuqirida éytilghandek Xuda: «Ular Méning aramliqimgha qet'iy kirmeydu» dégenidi» — muellip, gerche chölede kezgen Israillar itaetsizliki tüpeylidin «Xudaning aramliqi»gha kirmigen bolsimu, kirish yoli téxiche ochuq ikenlikini körsitidu.

4:5 Zeb. 95:11

4:6 «uning toghrisidiki xush xewerni awwal anglighanlar» — démek, Xudaning aramliqi toghruluq xush xewer anglighanlar; chöl-bayawanda kézip yürigen Israillarni körsitidu.

4:7 Zeb. 95:7-8; Ibr. 3:7.

4:8 «Eger Yeshua peyghember Israillarni aramliqqa kirküzgen bolsa idi, Xuda kéyin yene bir aramliq küni toghruluq démigen bolatti» — Yeshua peyghember Musa peyghemberning izbasari bolup, u Israil xelqini Xuda wede bergen zémingha bashlap barghan. «Qan.» 3:20, 25:19, «Yeshua» 1:15nimu körüng.

4:9 «Qisqisi, shabat künidiki bir aramliq Xudaning xelqini kütmekte» — «shabat küni» yettinchi küni, yeni Xuda aram alghan küni we Öz Yehudiy xelqige békitken «dem élish küni» idi.

4:10 «Chunki Xudaning aramliqigha kirküchiler xuddi Xuda «Öz emel-ishliridin aram alghan»dek, özlirining ishliridin aram alidu» — bu intayin muhim ayet üstide hem «Xudaning aramliqi» toghruluq «qoshumche söz»imizde toxtitimiz.

4:12 Top. 12:11; Yesh. 49:2; Ef. 6:17.

4:13 Zeb. 33:13-15

4:14 Ibr. 3:1; 6:20; 8:1; 9:11.

«Ibraniylarğa»

oxshash herxil azdurush-sinaqlarğa duch kelgen, lékin gunah sadir qilip baqmighuchidur..¹⁶ Shunga yürükimiz toq halda rehim-shepqetke érishish we yadremge éhtiyajliq waqtimizda shapaet tépish üçün méhir-shepqet ayan qilinghuchi textke yéqinlashayli..

5¹ Her qétimlik bash kahin insanlar arisidin tallinip, xelqge wakaliten Xudagha xizmet qilishqa, yeni xelqning atighan hediylirini we gunahlar üçün qilghan qurbanliqlirini Xudagha sunushqa teyinlinidu.² Uning hertereplep ajizliqliri bolghachqa, bilimsizler we yoldin chetnigenlerge mulayimlik bilen muamile qilalaydu.³ Shu ajizliqi üçün u xelqning gunahliri hésabigha qurbanliq sunghandek, öz gunahliri üçünmu qurbanliq sunushqa toghra kélidu..⁴ Hécbir kishi bu shereplik mertiwini özlükidin almaydu, peqet Harungha oxshash, Xuda teripidin chaqirilghandila uni alidu..⁵ Xuddi shuningdek Mesihmu bash kahin mertiwisige Özini ulughlap özlükidin érishken emes, belki Uni ulughlighuchi Xuda Özi idi; U Uninggha: —

«Sen Méning Oghlumdursen, bugün Men Séni tughdurdum» dégen..

⁶ U muqeddes yazmilarning yene bir yéride Uninggha: —

«Sen ebedil'ebedgiche Melkizedekning tipidiki bir kahindursen» dégen..

⁷ Mesih yer yüzidiki künlerde, Özini ölümdin qutquzuwélissha qadir Bolghuchigha qattiq nidalar we köz yashliri bilen dua-tilawetler we yilinishlarni kótürdi. Uning ixlasmenlikidin dualiri ijabet qilindi..⁸ Gerche U Xudaning Oghli bolsimu, azab chékishliri arqiliq itaetmen bolushni ögendi..⁹ U mana mushundaq mukemmel qilinghan bolghachqa, barliq Özige itaet qilghuchilargha menggülik nijatni barliqqa keltürgüchi bolup,¹⁰ Xuda teripidin «Melkizedekning kahinliq tüzümi tertipide bash kahin» dep jakarlandi.

Étiqadtin yanmasliqqa agahlandurush

¹¹ Bu ish toghruluq éytidighan nurgun sözlirimiz bar, lékin qulaqliringlar pang bolup ketkechke, bularni silerge éniq chüshendürüş tes..¹² Chünki siler alliburun telim bergüchi bolushqa tégishlik bolghan chaghdimu, emeliyette siler yenila Xudaning söz-kalamining asasiy heqiqetlirining néme ikenlikini bashqilarning yéngiwashtin ögitishige mohtajsiler; silerge

4:15 Yesh. 53:9; 2Kor. 5:21; Fil. 2:7; Ibr. 2:18; 1Pét. 2:22; 1Yuha. 3:5.

4:16 «yardemge éhtiyajliq waqtimizda shapaet tépish üçün...» — grék tilida «yardem» «ademning (qutquzghin! dégen) nidasigha yügürüş» dégen uqumni bildüridu. «méhir-shepqet ayan qilinghuchi text» — Xudaning texti, elwette.

4:16 Rim. 3:25.

5:3 Law. 9:7; 16:6; Ibr. 7:26.

5:4 «Hécbir kishi bu shereplik mertiwini özlükidin almaydu, peqet Harungha oxshash, Xuda teripidin chaqirilghandila uni alidu» — «Mis.» 28:1de xatirilengendek, Xuda Musa peyghemberge akisi Harunni Israillarning tunji bash kahini qilip teyinlesh heqqide emr bergen. Harun Lawiy qebilisidin idi.

5:4 Mis. 28:1; 1Tar. 23:13; 2Tar. 26:16.

5:5 «Sen Méning Oghlumdursen, bugün Men Séni tughdurdum» — «Zeb.» 2:7.

5:5 Zeb. 2:7; Ros. 13:33; Ibr. 1:5.

5:6 «Melkizedekning tipidiki bir kahin...» — «Melkizedek» toghruluq 7-bab 1-2-ayetlerge qaralsun. Melkizedek özi «Yar.» 14-babta körünidu. «Sen ebedil'ebedgiche Melkizedekning tipidiki bir kahindursen» — «Zeb.» 110:4.

5:6 Zeb. 110:4; Ibr. 7:17.

5:7 «Mesih yer yüzidiki künlerde...» — grék tilida «Mesih ette turghan künlerde...» bilen bildürüldü.

5:7 Mat. 26:39; 27:46,50; Yuh. 17:1.

5:8 Fil. 2:6.

5:9 «menggülik nijatni barliqqa keltürgüchi bolup,...» — «barliqqa keltürgüchi» dégen ibare grék tilida «yol bashlighuchi» hem «ul salghuchi» dégen yene ikki meninimu teng bildüridu.

5:10 «U Mesih... Xuda teripidin «Melkizedekning kahinliq tüzümi tertipide bash kahin» dep jakarlandi» — 7-bab 1-2-ayetlerge qaralsun. Melkizedek özi «Yar.» 14-babta körünidu.

5:11 «bu ish toghruluq...» — yaki «U toghruluq...» (yeni, Mesih heqte...).

yirik yémeklik emes, belki yenila süt kérektur..

¹³ Chünki peqet süt bilenla ozuqlinidighanlarning bowaqtin perqi yoqtur, ular heqqaniyet kalamigha pishshiq bolmighan ghoridur, xalas. ¹⁴ Biraq yémeklik bolsa yétilgenler, yeni öz angzéhinlirini yaxshi-yamanni perq étishke yétildurgenler üçündür.

Dawami

6¹⁻² Shuning üçün, Mesih toghrisidiki deslepki asasiy telimde toxtap qalmay, — yeni qaytidin «ölük ishlar»din towa qilish we Xudagha étiaq baghlash, chömüldürülüşler, «qol tegküzüş», ölgenlarning tirildürülüşü we menggülük höküm-soraq toghrisidiki telimlerden ul salayli dep olturmay, mukemmellikke qarap mangayli. ³ Xuda xalighaniken, biz shundaq qilimiz. ⁴⁻⁶ Chünki eslide yorutulup, ershtiki iltipattin tétighan, Muqeddes Rohtin nésip bolghan, Xudaning söz-kalamining yaxshiliqini hem kelgüsü zamanda ayan qilinidighan qudretlerni hés qilip baqqanlar eger yoldin chetnigen bolsa, ularni qaytidin towa qildurush hergiz mumkin emes. Chünki ular öz-özige qilip Xudaning Oghlini qaytidin kréstlep reswa qilmaqta..

⁷ Chünki köp qétimlap öz üstige yaghqan yamghur süyini ichken, özide térighuchilargha menpeetlik ziraetlerni östürüp bergen yer bolsa Xudadin beriket almaqta. ⁸ Biraq tiken we qamghaq östürgen bolsa, u erzimes bolup, lenetke yéqin bolup, aqiwiti köydürülüşhtin ibaret bolidu.

⁹ Lékin ey söyümlükirim, gerche yuqiriqi ishlarni tilgha alghan bolsaqmu, silerde buningdinmu ewzel ishlar, shundaqla nijatliqning élip baridighan ishliri bar dep qayil bolduq. ¹⁰ Chünki Xuda qilghan emelliringlarni we Uning muqeddes bendilirige qilghan we hazirmu qiliwatqan xizmitinglar arqiliq Uning nami üçün körsetken méhir-muhebbitinglarni untup qalidighan adaletsizlerden emes..

¹¹ Emma silerning ümidinglarning toluq jezm-xatirjemlik bilen bolushi üçün, herbiringlarning axirgiche shundaq gheyret qilishinglarga intizarmiz; ¹² shundaqla sörelmilerdin bolmay, belki étiaq we sewrchanliq arqiliq Xudaning wedilirige warisliq qilghanlarni ülge qilidighanlardin bolghaysiler.

Xudaning Ibrahimgha qilghan wediliri jezmen emelge ashidu

¹³ Chünki Xuda Ibrahimgha wede qilghanda, Özidin üstün turidighan héchkim bolmighachqa, Özi bilen qesem qilip: ¹⁴ «Sanga choqum bext ata qilimen, séni choqum köpeytip bérimen» — dédi.. ¹⁵ Shuning bilen, Ibrahim uzun waqit sewr-taqet bilen kütüp, Xudaning wedisige érishti.

5:12 1Kor. 3:1, 2, 3.

6:1-2 ««ölük ishlar»din towa qilish» — «ölük ishlar» bolsa Xudaning nijatigha tayanmay qilghan barliq ishlar; mushu yerde muellip shübhisizki köp «diniy paaliyetler»ni «ölük ishlar, xalas» démekchi. ««ölük ishlar»din towa qilish we Xudagha étiaq baghlash, chömüldürülüşler, «qol tegküzüş», ölgenlarning tirildürülüşü we menggülük höküm-soraq toghrisidiki telimler...» — bu alte «asasiy telim»ni sherhlesh üçün, birqanche ishlar üstide toxtilishimizgha toghra kélidu, «qoshumche söz»imizde bu heqte toxtilimiz.

6:3 «Xuda xalighaniken, biz shundaq qilimiz» — «Xuda xalighaniken» dégenlik grék tilida «Eger Xuda xalisa — we u derweqe shundaq xalaydu» dep bildüridu.

6:3 Ros. 18:21; 1Kor. 4:19; Yaq. 4:15.

6:4-6 «eger yoldin chetnigen bolsa, ularni qaytidin towa qildurush hergiz mumkin emes. Chünki ular öz-özige qilip Xudaning Oghlini qaytidin kréstlep reswa qilmaqta» — bashqa birxil terjimisi: «... ular eger yoldin chetnep, özliri üçün Xudaning Oghlini qaytidin kréstlep, shundaqla Uni reswa qiliwatqan bolsa, mushularni qaytidin towa qildurush hergiz mumkin emes». Bu muhim ayet toghruluq «qoshumche söz»imizni körning.

6:4-6 Mat. 12:31; Ibr. 10:26; 1Yuha. 5:16.

6:10 Pend. 14:31; Mat. 10:42; 25:40; Mar. 9:41; Yuh. 13:20.

6:14 «Sanga choqum bext ata qilimen, séni choqum köpeytip bérimen» — oqurmenlerge ayanki, ibranii tilida bu xil qesem ichish mundaq shekilde idi: «Séni beriketlep beriketleymen, séni köpeytip köpeytime». Bu shekilde qesem ichküchi özi bilen qesem qilghan dep hésablinatti. Bu wede-qesem Ibrahim Ishaqni qurbangah üstige qoyghandin kéyin bérilgen («Yar.» 22:17de xatirilinidu).

6:14 Yar. 12:3; 17:4; 22:16-17; Zeb. 105:8-9; Luqa 1:73.

«Ibraniylargha»

¹⁶Chünki insanlar özliridin üstün turidighan birini tilgha élip qesem qilidu; ularning arisida qesem ispat-testiq hésablinip, her xil talash-tartishlarga xatime béridu..¹⁷Shuningdek Xuda, Öz wedisige warisliq qilghanlarga Öz nishan-meqsitining özgermeydighanliqini téximu ochuqraq bildürüsh üçün, qesem qilip wede berdi. ¹⁸Shuning bilen qet'iy özgermes ikki ish arqiliq, köz aldimizda qoyulghan ümidni ching tutush üçün halakettin özimizni qachurup uni bashpanah qilghan bizler küchlük righbet-ilhamgha érisheyleymiz (bu ikki ishta Xudaning yalghan éytishi qet'iy mumkin emes, elwette)..¹⁹Bu ümid jénimizgha ching baghlanghan kème lenggiridek shübhisiz hem mustehkem bolup, ershtiki ibadetxanining ichki perdisidin ötüp bizni shu yerge tutashturidu..²⁰U yerge biz üçün yol échip mangghuchi Eysa bizdin awwal kirgen bolup, Melkizedekning kahinliq tüzümi tertipide menggülük teyinlengen Bash Kahin boldi..

Melkizedekning kahinliq tüzümi heqqide «Alemning yaritilishi» 14:17-19ni körüng

7¹Chünki bu Melkizedek Salém shehirining padishahi, shundaqla Eng Aliy Bolghuchi Xudaning kahini bolup, Ibrahim padishahlarni yéngip jengdin qaytqanda, uning aldigha chiqqan we uninggha bext tiligenidi..²Ibrahim bolsa érishken barliq oljisinin ondin bir ülüshini uninggha atighanidi. Melkizedek dégen isimning birinchi menisi «heqqaniyet padishahi» dégenliktur; uning yene bir nami «Salémning padishahi» bolup, buning menisi «amanliq padishahi» dégenliktur;³uning atisi yoq, anisi yoq, nesebnamisi yoq, künlirining bashlinishi we hayatining axirlishishi yoqtur, belki u Xudaning Oghligha oxshash qilinip, menggülük kahin bolup turidu..⁴Emdi qaranglar, bu Melkizedek némidégen ulugh adem-he! Hetta ata-bowilirimizning chongi Ibrahimmu oljisinin ondin birini uninggha atighan..⁵Derweqe Lawiying ewladliridin Ibrahimning pushtidin bolghinigha qarimay tapqinining ondin bir ülüshini yighishi emr qilinghan..⁶Lékin bularning qebile-uruqidin bolmighan Melkizedek bolsa Ibrahimdin «ondin bir ülüshi»ni qobul qilghan andin Xudaning wedilirige ige bolghuchi Ibrahimgha bext tiligen..⁷Shübhisizki, bext tiligüchi bextke érishkuchidin üstündür..⁸Bu yerdiki «ondin bir ülüsh»ni qobul qilghuchilar ölidighan ademlerdindir; u yerdiki «ondin bir ülüsh»ni qobul qilghuchi toghrisida muqeddes

6:16 Mis. 22:11.

6:18 «Shuning bilen qet'iy özgermes ikki ish arqiliq...» — bu «özgermes ikki ish» bolsa Xudaning wedisi we Uning qesimi bolsa kérek. «köz aldimizda qoyulghan ümidni ching tutush üçün halakettin özimizni qachurup uni bashpanah qilghan bizler küchlük righbet-ilhamgha érisheyleymiz» — «özimizni qachurup» dégen ibare «mushu rezil dunyaning aqiwitidin özi qachurup», dégen menide.

6:19 «ershtiki ibadetxanining ichki perdisidin ötüp bizni shu yerge tutashturidu» — «ershtiki ibadetxanining perdisi» dégen ibaride biz «ershtiki» dégen sözni qoshup kirgüzüduq. Chünki «ibadetxanining perdisi» yer yüzidiki ibadetxanini körsetken emes, belki ershte bolghan ibadetxanini körsitidu (8:5ni körüng). Démek, étiqadchilar üçün éytqanda, ularning asmandiki ibadetxanidiki eng muqeddes jay bilen ching alaqsı bardur.

6:20 «Melkizedekning kahinliq tüzümi tertipide menggülük teyinlengen Bash Kahin boldi» — «Melkizedek» toghruluq 7-bab -1-2-ayetlerge qaralsun. Melkizedek «Yar.» 14-babta körünidu.

6:20 Ibr. 3:1; 4:14; 8:1; 9:11.

7:1 «Salém shehiri» — yeni Yérusalém; «Salém»ning menisi «salam, amanliq»tur.

7:1 Yar. 14:17-20.

7:3 «uning atisi yoq, anisi yoq, nesebnamisi yoq, künlirining bashlinishi we hayatining axirlishishi yoqtur, belki u Xudaning Oghligha oxshash qilinip, menggülük kahin bolup turidu» — bu ayetning chongqur mezmuni üstide «qoshumche söz»imizde toxtilimiz.

7:5 «Ibrahimning pushtidin bolghini...» — grék tilida: «Ibrahimning chatiriqidin chiqqanlar...» dégen söz bilen ipadiliniidu.

7:5 Chöl. 18:21; Qan. 18:1; Ye. 14:4; 2Tar. 31:5.

7:6 Yar. 14:20.

7:7 «bext tiligüchi» — yaki «bext ata qilghuchi».

«Ibraniylarga»

yazmilarda «U hayot yashighuchi» dep guvahlıq bérilgendur..

⁹Hetta mundaq déyishke boliduki, ondin bir ülushni alidighan Lawiyumu ejdadi Ibrahim arqılıq Melkizedekke ondin bir ülushni bergen..¹⁰Chünki Melkizedek Ibrahimni qarshi alghanda, Lawiyuni kelgüsıdiki pushti bolush süpitide yenila Ibrahimning ténide idi, dep hésablashqa bolıdu.

¹¹Emdi Lawiy qebilisinıng kahinlıq tüzümi arqılıq mukemmel heqqaniyılıq kéleleydighan bolsa (chünki shu tüzümge asalinıp Tewrat qanuni Israil xelıqıge chüshürülgenıdi), kéyinki waqıtlarda Harunning kahinlıq tüzümi boyiche emes, belki Melkizedekning kahinlıq tüzümi boyiche bashqa bir kahinning chiqishining néme hajiti bolatti?.

¹²Emdi kahinlıq tüzümi özgertilgen bolsa, uninggha munasiwetlik qanun-tüzümmü özgertilishke toghra kélıdu. ¹³Chünki bu éytiliwatqan sözler qarıtılghan zat bolsa bashqa bir qebilidin bolup, bu qebilidin héchkim qurbangahta xızmette bolup baqmıghan. ¹⁴Chünki Rebbimizning Yehuda qebilısın chiqqanlıqı éniq; Musa bu qebile toghrisida kahinlıqqa munasiwetlik héchbir nerse démıgenıdi..

¹⁵Emdi Melkizedektek bashqa bir kahin chiqqan bolup, bu özgirish munulardin téxımu roshen bolıdu; ¹⁶uning kahinlıqqa teyinlinishi et igilirige baghlıq emr bilen emes, belki pütmes-tügımes hayatning qudrıtidin bolghandur..

¹⁷Chünki bu heqte muqeddes yazmilarda: «Sen ebedil'ebedgiche Melkizedekning tipidiki bir kahındursen» dep guvahlıq bérilgen.. ¹⁸Chünki aldinqı emr-tüzüm ajızlıqı we ünümsızlık tıpeylidin küchidin qaldurulghan¹⁹(— chünki Tewrat qanuni héch ishni kamaletke yetküzelmıdi). Uning ornıgha bizni Xudagha yéqınlashturıdighan, uningdin ewzel ümid élip kélındı..²⁰⁻²¹ Uning üstıge, bu ish Xudaning qesimi bilen kapaletke ıge bolmay qalmıdi (ilgiri ötken kahınlar Xudaning qesimisiz kahin bolghanıdi; lékin, Eysa bolsa Öziq: —

«Perwerdigar shundaq qesem ıctı, hem herqız bunıngdin yanmaydu: — «Sen ebedil'ebedgiche kahındursen» Dégüchining qesimi bilen kahin boldı).²² Emdi Eysa shundaq ulugh ish bilen ewzel bir ehđining képili qilındı.

²³Yene kélip, ilgiri ötken kahınlar kóp bolushi kérek idi; chünki ularning herbiri ölüm tüpeylidin wezipisini dawamlashturalmay qalghan. ²⁴Lékin Eysa menggüge turghachqa, Uning kahinlıqı herqız özgertilmestur. ²⁵Shu sewebtin, U Özi arqılıq Xudaning aldıgha kelgenlerni üzül-

7:8 «Bu yerdiki «ondin bir ülush»ni qobul qilghuchılar ölidighan ademlerındur; u yerdiki «ondin bir ülush»ni qobul qilghuchi toghrisida muqeddes yazmilarda «U hayot yashighuchi» dep guvahlıq bérilgendur» — «ölidighan ademler» Lawiyılıq kahınlarını, «hayot yashighuchi» bolsa Melkizedekni kórsitıdu.

7:9 «Hetta mundaq déyishke boliduki, ondin bir ülushni alidighan Lawiyumu ejdadi Ibrahim arqılıq Melkizedekke ondin bir ülushni bergen» — ondin bir ülushni alghını Lawiy özi emes, belki uning ewladlırı «Lawiyılar»dur.

7:11 Gal. 2:21.

7:14 «Chünki Rebbimizning Yehuda qebilısın chiqqanlıqı éniq; Musa bu qebile toghrisida kahinlıqqa munasiwetlik héchbir nerse démıgenıdi» — Musa peyghemberge chüshürülgen qanun boyiche kahınlar Lawiy qebilısın bolghan.

7:14 Yesh. 11:1; Mat. 1:3.

7:15 «Emdi Melkizedektek bashqa bir kahin chiqqan bolup, bu özgirish munulardin téxımu roshen bolıdu» — «bu özgirish» grék tilida «bu ish» déyilıdu. «Bu ish»ning néme ıkenlikı toghruluq bashqa pikirde bolghan bezi alımlar bar.

7:16 «... uning kahinlıqqa teyinlinishi et igilirige baghlıq emr bilen emes, belki pütmes-tügımes hayatning qudrıtidin bolghandur» — «et igilirige baghlıq emes» — grék tilida «etlik (démeq, insanning etlırige qaraydighan) bir emr boyiche emes,...». Démeq, Musa peyghemberge chüshürülgen qanun boyiche kahınlar Lawiy qebilısın bolushi kérek idi, lékin Melkizedekning kahinlıq tüzümi héchqandaq bir qebile bilen munasiwetsiz, peqet mengü hayat kishi bunınggha layıq kéletti.

7:17 «Sen ebedil'ebedgiche Melkizedekning tipidiki bir kahındursen» — «Melkizedek» toghruluq yene 7-bab 1-2-ayetler we «Zeburıdiki 110-küyge qaralsun. Melkizedek özi «Yar.» 14-babta kóruınıdu.

7:17 Zeb. 110:4; Ibr. 5:6.

7:19 Yuh. 1:17; Ros. 13:39; Rim. 3:21,28; 8:3; Gal. 2:16.

7:20-21 «Perwerdigar shundaq qesem ıctı, hem herqız bunıngdin yanmaydu: — «Sen ebedil'ebedgiche kahındursen» dégüchining qesimi bilen kahin boldı» — Zeburıdiki (110:4) toluq bayan bolsa: «Perwerdigar shundaq qesem ıctı, hem bunıngdin yanmaydu: — «Sen ebedil'ebedgiche Melkizedekning tipidiki bir kahındursen».

7:20-21 Zeb. 110:4.

«Ibraniylargha»

késil qutquzushqa qadir; chünki U ular üçhün Xudagha murajiet qilishqa menggü hayattur..

²⁶ Mushundaq bir bash kahin del bizning hajitimizdin chiqidighan — muqeddes, eyibsiz, ghubarsiz, gunahkarlardin néri qilinghan, ershlerdin yuqiri élip kötürülgen kahindur. ²⁷ U ashu bash kahinlardek her küni aldi bilen öz gunahliri üçhün, andin xelqning gunahliri üçhün qurbanliq sunushqa mohtaj emes. Chünki U Özini qurbanliq süpitide sunghanda, hemmeylen üçhün buni bir yolila ada qildi. ²⁸ Chünki Tewrat qanuni ajiz bende bolghan insanalarni bash kahin qilip teyinleydu, lékin Tewrat qanunidin kéyin kelgen Xudaning qesem-kalami menggüge kamaletke yetküzülgen Oghulni bash kahin qilip teyinli.

Bash kahinimiz Eysa Mesih — ewzel kahin, ewzel ehde

8¹ Éytqanirimizning bash nuqtisi shuki: Ershtiki ulugh Bolghuchining textining ong teripide olturghan shundaq bir Bash Kahinimiz bar.. ² U muqeddes jaylarda, shundaqla insan emes, belki Perwerdigar tikken heqiqiy ibadet chédirining hemmiside kahinliq xizmitini qilghuchidur..

³ Herbir bash kahin hediye hem qurbanliqlar sunush üçhün teyinlinidu. Shuning üçhün, bizning bu bash kahinimizningmu birer sunidighini bolush kérek idi... ⁴ Derweqe eger U yer yüzide bolsidi, hergiz kahin bolmaytti; chünki bu yerde Tewrat qanun-tüzümi boyiche hediye sunidighan kahinlar alliburunla bardur⁵ (bu kahinlar xizmet qilidighan ibadet chédiri peqetla ershtiki ish-larning köchürülmisi we kölenggisidur. Musa del bu ibadet chédirini qurushqa bashlighanda, Xudaning wehiysi uninggha kélip: «Éhtiyat qilghinki, bularning hemmisini sangha taghda körsitilgen örneq boyiche yasighin» dep agahlandurghan).. ⁶ Lékin hazir U (kona ehdige ait wed-ilerdin ewzel wediler üstige békitilgech) téximu yaxshi bir ehdining wasitichisi bolghachqa, Uninggha bérilgen kahinliq xizmiti bashqa kahinlarningkidin shunche ewzel turidu...

⁷ Eger shu deslepki ehde kem-kütisiz bolsa idi, kéyinkisi üçhün orun izdeshning héchqandaq hajiti bolmighan bolatti. ⁸ Lékin, Xuda kona ehdini yétersiz dep qarap, Israillargha mundaq dégen: —

«Mana, shu künler kéliduki, — deydu Perwerdigar, — Men Israil jemeti we Yehuda jemeti üçhün yéngi bir ehdini emelge ashurimen...» ⁹ Bu ehde ularning ata-bowiliri bilen tüzgen ehdige oxshimaydu; shu ehdini Men ata-bowilirini qolidin tutup Misirdin qutquzup yétekliginimde

7:25 1Tim. 2:5; 1Yuha. 2:1.

7:27 Law. 9:7; 16:6; Ibr. 5:3.

8:1 Ef. 1:20; Kol. 3:1; Ibr. 3:1; 4:14; 6:20; 9:11; 12:2.

8:2 «U Mesih muqeddes jaylarda, shundaqla insan emes, belki Perwerdigar tikken heqiqiy ibadet chédirining hemmiside kahinliq xizmitini qilghuchidur» — «muqeddes jaylar» bolsa «muqeddes jay» we «eng muqeddes jay» démekchi.

8:3 «bizning bu bash kahinimizningmu» — grék tilida «Uningmu...».

8:3 Ef. 5:2.

8:5 Mis. 25:40; Ros. 7:44; Kol. 2:17; Ibr. 10:1.

8:6 «lékin hazir U ... téximu yaxshi bir ehdining wasitichisi bolghachqa, Uninggha bérilgen kahinliq xizmiti bashqa kahinlarningkidin shunche ewzel turidu» — bu ayyette körsitilgen ehde «yéngi ehde», 8-12-ayetlerni köring.

8:6 2Kor. 3:6.

8:7 «Eger shu deslepki ehde kem-kütisiz bolsa idi, kéyinkisi üçhün orun izdeshning héchqandaq hajiti bolmighan bolatti» — némishqa rosul mushu yerde: «kéyinkisi üçhün orun izdeshke hajiti bolmighan bolatti» deydu, peqetla «kéyinkisining héchqandaq hajiti bolmighan bolatti» démeydu? Belkim u «yéngi ehde» bésharet qilghan peyghemberler (Yeremiya, Ezakiyal, Yeshaya qatarliqlar)ni közde tutidu; ular özi «yéngi qelb, yéngi roh»qa ige bolushqa teshna bolup izdigen, «yéngi ehde» del mushulargha ayan qilinghan.

8:8 «Lékin, Xuda kona ehdini yétersiz dep qarap, Israillargha mundaq dégen: — «Mana, shu künler kéliduki, — deydu Perwerdigar, — Men Israil jemeti we Yehuda jemeti üçhün yéngi bir ehdini emelge ashurimen» — Xuda Özi békitken kona ehdini «yétersiz körgen»liki heyran qalarliq körünüdu, elwette. Yétersizliki bolsa del 7:19de körsitilgendek «Tewrat qanuni héch ishni kamaletke yetküzelmidi». «Yéngi ehde» peqetla Xudaning mukemmel heqqaniyiliqini körsitken bolupla qalmay, belki bu heqqaniyilqning insanalarning qelbige qandaq ornitilidighanliqini körsitidu.

8:8 Yer. 31:31-34.

«Ibraniylarğa»

ular bilen tüzgenidim; chünki ular Men bilen tüzüşken ehdemde turmidi, men ulardin nezirimni yötkidim, — deydu Perwerdigar.

- ¹⁰ Chünki shu künlerdin keyin, Méning Israil jemeti bilen tüzidighan ehdem mana shuki: — «Men Öz tewrat-qanunlirimni ularning zéhin-eqlige salimen, hemde ularning qelbigimu pütimen; Men ularning Xudasi bolimen, ularmu Méning xelqim bolidu..¹¹ Shundin bashlap héchkim öz yurtdishigha, yaki öz qérindishigha: — «Perwerdigarni tonughin» dep ögitishining hajiti qalmaydu; chünki ularning hemmisi, eng kichikidin chongighiche Méni bilip bolghan bolidu..¹² chünki men ularning qebihliklirige rehim qilimen hemde ularning gunahliri we itaetsizliklirini menggüge ésimdin chiqiriwétimen»..
- ¹³ Emdi Xudaning bu ehdini «yéngi» déyishi burunqisini «kona» dégenlikidur; emdi waqti ötkén, konirighan ish bolsa uzun ötmey yoqilidu.

Kona ehde dewridiki ibadet

9¹ Birinchi ehde munasiwetlik ibadet belgilimiliri we yer yüzige tewe bolghan bir muqeddes ibadet jayi bar idi.² Buninggha bir ibadet chédiri tikilgenidi; uning muqeddes jay dep atalghan birinchi bölümide chiraghdan, shire hem shire üstide retlengen nanlar bolatti..³ Uning ikkinchi, yeni ichki perdisining keynide eng muqeddes jay dep atalghan yene bir chédir bölümi bar idi..⁴ Shu yerge tewe bolghan altun xushbuygah we pütünley altun bilen qaplanghan ehde sanduqi bar idi. Sanduqning ichide altundin yasalghan, manna sélinghan komzek, Harunning bix sürgen hasisi we ikki ehde tash taxtisi bar idi..⁵ Sanduq üstidiki «kafaret texti»ning üstige shan-shereplik «kérub»lar ornitilghan bolup, qanatliiri bilen uni yéyip turatti. Emdi bular toghruluq tepsiliy toxtilishning hazir waqti emes..⁶ Bu nersiler mana shundaq orunlashturulghandin keyinla, kahinlar chédirning birinchi bölümige (yeni «muqeddes jay»gha) herdaim kirip, ibadet xizmitini qilidu..⁷ Biraq, «eng muqeddes jay» dep atalghan ikkinchi bölümge peqet bash kahin yilda bir qétimla kiridu. Kahin u yerge öz gunahliri we xelqning nadanliqtin ötküzgen gunahliri üçhün atalghan qurbanliq qénini almay kirmeydu..⁸ Bu ishlar arqiliq Muqeddes Roh shuni körsitip bermektiki, bu birinchi ibadet chédiridiki tüzüm inawetlik bolup tursila, eng muqeddes jaygha baridighan yol yenila échil-

8:10 «Chünki shu künlerdin keyin, Méning Israil jemeti bilen tüzidighan ehdem mana shuki...» — Yeremiya peyghemberning bu bésharide, «shu künlerdin keyin» dégen ibare Xuda xelqini öz yurtigha Babilondin qayturghandin keyinki künlerni körsitidu.

8:11 Yuh. 6:45,65; 1Yuha. 2:27.

8:12 Yer. 31:31-34.

9:2 Mis. 26:1; 36:1; Law. 24:5.

9:3 «eng muqeddes jay dep atalghan yene bir chédir bölümi» — «muqeddes jay» grék tilida «muqeddeslerning muqeddisi».

9:4 «altundin yasalghan, manna sélinghan komzek» — «manna» Xuda chöl-bayawanda Israillarğa bergen «asmandiki nan» — «Mis.» 31:16ke qaralsun. «Harunning bix sürgen hasisi» — Xuda Harunni yétekchi qilip tallighanliqini körsitish üçhün, uning hasisini bixlatqanidi («Chöl.» 16-17-babni körüng. «ikki ehde tash taxtisi» — bularning üstige «on perman» yaki «on perhiz» yézalghanidi («Mis.» 31:18 we 34:28ni körüng.

9:4 Mis. 25:10; 34:29; Chöl. 17:25; 1Pad. 8:9; 2Tar. 5:10.

9:5 «kafaret texti» — yaki «rehingah» yaki «rehim körsitidighan text». «Mis.» 25:22-34ni körüng. ««kafaret texti»ning üstige shan-shereplik «kérub»lar ornitilghan bolup, qanatliiri bilen uni yéyip turatti» — bu ishlar toghrisida «Mis.» 25:10-22, 37:6-9ni körüng. «emdi bular toghruluq tepsiliy toxtilishning hazir waqti emes» — bu nersilerning hemmisi Eysa Meshi we u élip barghan nijattin «bésharet béridighan kölengge» idi. Bu ayyetiki sözlerge we 8:5ke qarighanda, shuninggha ishenchimiz kamilki, hetta bu kona ibadet chédirining kichikkine tepsilatirimu «bésharetlik kölengge» yaki «simwol» idi. «Manna» uning bir misalidir. «Yuh.» 6:30-35de Eysaning Özi toghruluq éytqan sözlirini körüng («Rim.» 14:4, «Kol.» 2:16-17nimu körüng). Xuda buyrusa bu ulugh we qiziq nuqtini tepsiliy tehlii qilidighan kitabchini keyin chiqarmaqchimiz.

9:5 Mis. 25:22.

9:6 Chöl. 28:3.

9:7 Mis. 30:10; Law. 16:2,34; Ibr. 9:25.

«Ibraniylarğa»

maydu...⁹ Mana bular resimdek hazırqı zamanni roshenleshtüridighan bir xil obraz, xalas. Buningdin shuni körüwélisheqa boliduki, bu chédirda sunulidighan hediye we qurbanlıqlar ibadet qilghuchini wijdanida pak-kamil qilalmaydu. ¹⁰ Ular peqet yémek-ichmekler we boyini sugha sélishning túrlük resmıyetlirige baghliq bolup, qanun-tüzüm tüzütülüş waqti kelgüchilik küchke ige qilinghan, insanlarning etlirigila baghliq bolghan belgilime-nızamlardur..

¹¹ Lékin Mesih bolsa kelgüsıdiki karamet yaxshi ishlarnı élip barghuchi bash kahin bolup, adem qoli bilen yasalmighan, bu dunyagha mensup bolmighan, téximu ulugh we téximu mukemmel ibadet chédirigha kirdi; ¹² öchke yaki mozaylarning qurbanlıq qénini emes, belki Özining qurbanlıq qéni arqılıq U (Özila menggülik hörlük-nijatni igiligen bolup) bir yolila menggüge eng muqeddes jaygha kirdi...¹³ Kona ehde dewride öchke we buqılarıngha qéni hem inekning külliri napak bolghanlarning üstige sépılse, ularni et jehetidin tazılap pak qilghan yerde, ¹⁴ undaqta, menggülik Roh arqılıq özini ghubarsız qurbanlıq süpitide Xudagha atighan Mesihning qéni wijdangınlarnı ölük ishlardın pak qılıp, bizni menggü hayat Xudagha ibadet qilishqa téximu yéteklımemdu?!

¹⁵ Shuning üçün u yéngi ehdinging wasıtichısıdur. Buning bilen (insanlarning awwalqı ehde astıda sadır qilghan itaetsızlıkları üçün azadlıq bedılı süpitide shundaq bir ölüm bolghanıken) Xuda terıpidin chaqırılghanlar wede qilinghan menggülik mirasqa érisheleydu..

¹⁶ Eger wesıyet qaldurılsa, wesıyet qaldurghuchining ölüshi testiqlanghuche, wesıyet küchke ige bolmaydu. ¹⁷ Chünki wesıyet peqet ölümdin kéyin küchke ige bolıdu. Wesıyet qaldurghuchi hayatla bolsa, wesıyıtining héchqandaq küchi bolmaydu...¹⁸ Shuninggha oxshash, deslepki ehdimu qan éqıtılghandıla, andın küchke ige bolghan. ¹⁹ Chünki Musa Tewrat qanunı boyiche herbır emrını pütün xelqge uqturghandın kéyin, mozay we öchkılernıng sugha arılashturılghan qénini qızıl yung yıpta baghlanghan zofa bilen qanun desturigha we pütün xelqge sépip, ulargha: ²⁰ «Mana, bu Xuda silernıng emel qilishınglargha emr qilghan ehdinging qénıdur» — dédı...²¹ U yene oxshash yolda ibadet chédirigha we chédirdiki ibadetke munasıwetlik pütkül saymanlarning üstige qan septi. ²² Derweqe, Tewrat qanunı boyiche hemme nerse dégüdek qan bilen paklınidu; qurbanlıq qéni tökülmıgüche, gunahlar kechürüm qılınmaydu.

²³ Xosh, ershtikige teqlid qılıp yasalgan bu buyumlar mushundaq qurbanlıqlar bilen paklınıshi kérek idi. Bıraq ershtiki nersılernıng özi bulardın ésil qurbanlıqlar bilen paklınıshi kérek.

²⁴ Chünki Mesih ershtiki heqiqiy ibadet jayigha teqlid qilinghan, adem qoli bilen yasalgan

9:8 «bu birinchi ibadet chédirdiki tüzüm inawetlik bolup tursıla» — «birinchi ibadet chédiri» dégen söz chédirning özini, shundaqla u wekillik qilghan ibadet xızmetliri (uningda sunulghan hediye we qurbanlıqlar qatarlıqlar)ni kórsıtıdu.

9:8 Yuh. 14:6.

9:10 Law. 11:2; Chöl. 19:7-22.

9:11 lbr. 3:1; 4:14; 6:20; 8:1.

9:12 «Özining qurbanlıq qéni arqılıq U Özila menggülik hörlük-nijatni igiligen bolup bir yolila menggüge eng muqeddes jaygha kirdi» — «menggülik hörlük-nijat» bolsa gunahlardın bolghan azadlıq-nijatni kórsıtıdu. Mesihning igiliginı Özi üçün emes, barlıq insanlar (étıqad qilghan bolsa) üçün, elwette.

9:12 Ros. 20:28; Ef. 1:7; Kol. 1:14; lbr. 10:10; 1Pét. 1:19; Weh. 1:5; 5:9

9:13 Law. 16:14; Chöl. 19:4; lbr. 10:4.

9:14 «undaqta, menggülik Roh arqılıq özini ghubarsız qurbanlıq süpitide Xudagha atighan Mesih...» — «menggülik Roh» Muqeddes Roh, Xudaning menggülik Rohı.

9:14 Luqa 1:74; Rim. 6:13; Gal. 1:4; 2:20; Ef. 5:2; Tit. 2:14; 1Pét. 4:2; 1Yuha. 1:7; Weh. 1:5.

9:15 «insanlarning awwalqı ehde astıda sadır qilghan itaetsızlıkları üçün azadlıq bedılı süpitide shundaq bir ölüm bolghanıken» — «shundaq bir ölüm» — Mesihning ölümü, elwette.

9:15 Rim. 5:6; 1Pét. 3:18.

9:17 «16-17-ayet» — yaki «Chünki ehde tüzülse, ehde tüzülgüchi qurbanlıq ölüshi kérek. Ehde qurbanlıqı qilinghuchi ölse, ehde küchke ige bolıdu; qurbanlıq téxi hayatla bolsa, ehde héchqandaq küchke ige bolmaydu».

9:17 Gal. 3:15.

9:20 «Mana, bu Xuda silernıng emel qilishınglargha emr qilghan ehdinging qénıdur» — démek, ehde bu qan arqılıq küchke ige qilinghan. «Mis.» 24:5-8ni kórüng.

9:20 Mis. 24:8; Mat. 26:28.

muqeddes jaygha emes, belki Xudaning huzurida bizge wekillik qilip hazir bolush üçün ershning özige kirip boldi..

²⁵ Yer yüzidiki bash kahinning yilmuyil öz qénini emes, belki qurbanliqlarning qénini élip, eng muqeddes jaygha qayta-qayta kirip turghinidek, u qurbanliq süpitide özini qayta-qayta atash üçün kirgini yoq..²⁶ Eger shundaq qilishning zörüriyiti bolghan bolsa, dunya apiride bolghandin béri Uning qayta-qayta azab chékishige toghra kéletti. Lékin U mana zamanlarning axirida gunahni yoq qilish üçün, bir yolila Özini qurban qilishqa otturigha chiqti. ²⁷ Hemme ademing bir qétim ölüshi we ölgendin kéyin soraqqa tartilishi békitilgenge oxshash, ²⁸ Mesihmu nurghun kishilarning gunahlirini Öz üstige élish üçün birla qétim qurbanliq süpitide sunulghandin kéyin, Özini telpünüp kütkenlerge gunahni yoq qilghan halda nijat keltürüşke ikkinchi qétim ashkare bolidu..

Mesihning bir qétimliq qurbanliqi

10¹ Tewrat qanuni kelgüsida élip kelinidighan güzel ishlarning öz eynini emes, belki ularning kölengisinila süretlep bergechke, u telep qilinghan, yilmuyil sunulup kéliwatqan oxshash qurbanliqlar arqiliq Xudagha yéqinlashmaqchi bolghanlarni hergizmu mukemmel qilalmaydu.. ² Bolmisa, mushu qurbanliqlarning sunulushi axirlishatti, chünki ibadet qilghuchilar pak qilinip, wijdani yene öz gunahliri tüpeylidin azablanmaytti.³ Halbuki, mushu qurbanliqlar yilmuyil öz gunahlirini özlirige eslitip turidu.⁴ Chünki buqa we öchkilerning qéni gunahlarni hergiz élip tashliyalmaydu..⁵ Shuning üçün, U dunyagha kelgende mundaq dégen: —

«Ne qurbanliq, ne atighan ashliq hediyliri bolsa Séning telep-arzuyung emes, Biraq Sen Men üçün bir ten teyyarlap berding;»

⁶ Ne köydürme qurbanliqlar, ne gunah qurbanliqidinmu söyünmiding;

⁷ Shunga jawab berdimki — «Mana Men keldim!

— Qanun desturungda Men toghruluq pütülgendek —

I Xuda, iradengni emelge ashurush üçün keldim»..

9:24 «adem qoli bilen yasalghan muqeddes jaygha emes» — «muqeddes jay» grék tilida «muqeddes jaylar» déyilidu — «muqeddes jay» andin «eng muqeddes jay» démekchi.

9:25 Mis. 30:10; Law. 16:2,34; Ibr. 9:7.

9:28 «Mesih... Özini telpünüp kütkenlerge gunahni yoq qilghan halda nijat keltürüşke ikkinchi qétim ashkare bolidu» — «gunahni yoq qilghan halda» grék tilida «gunah yoq halda». Bizningche «gunah yoq halda» dégen ibare Mesihning Özining gunahsiz ikenlikini körsitish üçün déyilgen emes (chünki Uning gunahsizliqi éniq), belki Uning gunahning özini bir terep qilish ishini tügengenlikini körsitidu, dep qaraymiz.

—«Gunah yoq halda nijat keltürüşke ikkinchi qétim ashkare bolidu» dégenlik toghrisidiki yene bir chüshenchisi: «(Mesihning ikkinchi qétimki kélişi) insanlarning gumahlirining bedilige qurban bolush üçün emes, belki nijat keltürüşke ikkinchi qétim ashkare bolidu» dégendek.

9:28 Rim. 5:6, 8; 1Pét. 3:18.

10:1 Kol. 2:17; Ibr. 8:5.

10:4 Law. 16:14; Chöl. 19:4; Ibr. 9:13.

10:5 «Shuning üçün, U dunyagha kelgende mundaq dégen: —» — «U» — Mesihni körsitidu.

10:5 Zeb. 40:6; Yesh. 1:11; Yer. 6:20; Am. 5:21.

10:7 «...Shunga jawab berdimki — «Mana Men keldim! — qanun desturungda Men toghruluq pütülgendek — I Xuda, iradengni emelge ashurush üçün keldim» — (5-7-ayet) «Zeb.» 40:6-8 (kona grék «Séptuagint») (LXX) terjimisinde). Bu ayetlerde Tewrattiki töt xil asasiy qurbanliq (inaqliq yaki teshekkür qurbanliqliri (rehmet qurbanliqliri), ashliq hediyliri, köydürme we gunahni tiligüchi qurbanliqlar) tilgha élinidu.

—Démisekmu, Mesih bu sözlerni Özi dunyagha kélihidin 1000 yilche burun Öz Rohi arqiliq Zeburda Dawut peyghemberning aghzidin bésharet süpitide aldin'ala éytidu.

10:7 Zeb. 40:7, 8

«Ibraniylarğa»

⁸ U yuqirida: «Ne qurbanliq, ne ashliq hediyele, ne köydürme qurbanliqlar ne gunahni tiligüchi qurbanliqlar Séning telep-arzuyung emes, Sen ularinmu söyünmidig» (bu qurbanliqlar Tewrat qanunining telipi boyiche sunulushi kérek idi) déginidin kéyin⁹ yene: «Séning iradengni emelge ashurush üçhün keldim» dégen. Démek, Xuda kéyinkisini küchke ige qilish üçhün, aldinqisini emeldin qalduridu..¹⁰ Xudaning bu iradisi boyiche Eysa Mesihning téning bir yolila qurban qilinishi arqiliq biz gunahtin paklinip, Xudagha atalduq..

¹¹ Her kahin her küni ibadet xizmitide turidu, shundaqla gunahlarni hergiz saqit qilalmaydighan oxshash xildiki qurbanliqlarni Xudagha qayta-qayta sunidu. ¹² Biraq, bu kahin bolsa gunahlar üçhün birla qétimliq menggü inawetlik bir qurbanliqni sunghandin kéyin, Xudaning ong yénida olturdi..¹³ U shu yerde «düşmenliri Öz ayighi astida textiper qilinghuche» kütidu..

¹⁴ U mushu birla qurbanliq bilen Xudagha atap pak-muqeddes qilinghanlarni menggüge mukemmel qildi. ¹⁵ Muqeddes yazmilarda pütülgendek, Muqeddes Rohmu bu heqte bizge guwahliq béridu. Chünki U awwal: —

¹⁶ «U künlerdin kéyin, Méning ular bilen tüzidighan ehdem mana shuki, deydu Perwerdigar; Men Öz tewrat-qanunlirimni ularning zéhin-eqligimu salimen, Hemde ularning qelbigimu pütimen» dégendin kéyin, U yene: —

¹⁷ «Ularning gunahliri we itaetsizlikirini menggüge ésimdin chiqiriwétimen» — dégen..

¹⁸ Emdi shu yolda gunahlar kechürüm qilinghaniken, gunahlar üçhün qurbanliq qilishning hajatimu qalmaydu.

Emdi Xudagha yéqinlashayli!

¹⁹ Shuning üçhün, ey qérindashlar, Eysaning qéni arqiliq eng muqeddes jaygha kirishke jür'etlik bolup, ²⁰ (U bizge échip bergen, ibadetxanining perdisidin (yeni, Uning et-ténidin) ötidighan shu pipyéngi, hayatliq yoli bilen) ²¹ shundaqla Xudaning ailisini bashquridighan bizning ulugh kahinimiz bolghanliqi bilen, ²² dillirimiz wijdandiki bulghunushlardin sépiliş bilen paklanghan we bedinimiz sap su bilen yuyulghandek tazilanghan halda étiqadning to-

10:9 «Démek, Xuda kéyinkisini küchke ige qilish üçhün, aldinqisini emeldin qalduridu» — «aldinqisi» belkim (1) yuqirida tilgha élinghan kona ehdiqe munasiwetlik qurbanliqlarni yaki (2) kona ehdining özi körsitidu; «kéyinkisi» (yaki «ikkinchisi») bolsa (3) Eysa Mesihning birdinbir qurbanliqi yaki (4) 9-ayette körsitilgen «Xudaning iradisini emelge ashurush»ni körsitidu. Bizningche (1) we (4) aldi-keyni ayetlerge muwapiqtur. Yéngi ehdning tüp meqsiti we axirqi netijisi «Xudaning iradisiqe emel qilish»din ibarettur. Bu irade Mesihning bizni gunahdin qutquzidighan qurbanliq ölümini öz ichige alidu, elwette.

—Démek, bu bashqa-bashqa közqarashlar arisidiki perqler anche chong emes.

10:10 «Eysa Mesihning téning bir yolila qurban qilinishi arqiliq biz gunahtin paklinip, Xudagha atalduq» — «gunahtin paklinip, Xudagha atalduq» grék tilida birla söz bilen ipadilinidu: «muqeddesleshtürüldüq» yaki «pak-muqeddes qilindüq». Injil boyiche «muqeddes» dégen sözning ikki mezmuni bar: (1) gunahdin paklanghan; (2) Xudagha alahide atalghan.

10:10 Ibr. 9:12.

10:12 «Biraq, bu kahin bolsa gunahlar üçhün birla qétimliq menggü inawetlik bir qurbanliqni sunghandin kéyin, Xudaning ong yénida olturdi» — oqurmenlerge ayan boliduki, kona ehde dewride kahinlarning xizmitining ayighi yoq idi, shuning bilen daim «turatti» (öre turatti, ibadet chédirida orundüq yoq idi). Lékin Eysa biz üçhün özi birla qurbanliq sunghandin kéyin «olturdi».

10:12 Zeb. 110:1; Ros. 2:34; 1Kor. 15:25; Ef. 1:20; Kol. 3:1; Ibr. 1:13.

10:13 «U shu yerde «düşmenliri Öz ayighi astida textiper qilinghuche» kütidu» — 2:13 we «Zeb.» 110ni körüng.

10:16 Yer. 31:31-34; Rim. 11:27; Ibr. 8:8.

10:17 «...Ularning gunahliri we itaetsizlikirini menggüge ésimdin chiqiriwétimen» — (16-17-ayet) «Yer.» 31:31-34.

10:17 Yer. 31:33,34.

10:19 Yuh. 10:9; 14:6; Rim. 5:2; Ef. 2:13; 3:12.

10:21 «shundaqla Xudaning ailisini bashquridighan bizning ulugh kahinimiz bolghanliqi bilen, ...» — «Xudaning ailisi» étiqadchi jamaetni körsitidu.

luq jezm-xatirjemliki we semimiy qelb bilen Xudagha yéqinlashayli!..²³ Emdi étirap qilghan ümidimizde tewrenmey ching turayli (chünki wede Bergüchi bolsa sözide turghuchidur)²⁴ we méhir-muhabbet körsitish we güzel ish qilishqa bir-birimizni qandaq qozghash we righ-betlendürüşni oylayli. ²⁵Beziler adet qiliwalghandek, jamaette jem bolushtin bash tartmayli, belki bir-birimizni jékilep-ilhamlandurayli; bolupmu shu küning yéqinlashqanliqini bayqighininglarda, téximu shundaq qilayli.

²⁶Heqiqetni tonushqa nésip bolghandin kéyin, yenila qesten gunah ötküzüwersek, u chaghda gunahlar üçün sunulidighan bashqa bir qurbanliq bolmas,²⁷ belki bizge qalidighini peqet soraq, shundaqla Xuda bilen qarshilishidighanlarni yep tügitishke teyyar turidighan yalqunluq otni qorqunch ichide kütüşla, xalas..²⁸ Emdi Musagha chüshürülgen Tewrat qanunini közge ilmighan herqandaq kishi ikki yaki üç guwahchining ispatı bolsa, kengchilik qilinmayla öltürületti..²⁹ Undaqla, bir kishi Xudaning Ogghini depends qilsa, Xudaning ehdisining qénigha, yeni öziñi pak qilghan qangha napak dep qarisa, sheppeq qilghuchi Rohni haqaret qilsa, buningdin téximu éghir jazagha layiq hésablinidu, dep oylimamsiler?

³⁰Chünki Tewratta «Intiqam Méningkidur, kishining qilmishirini öz béshigha özüm yandurimen, deydu Perwerdigar» we «Perwerdigar Öz xelqini soraqqa tartidu» dégüchini bilimiz...

³¹Menggü hayat Xudaning qollirigha chüshüp jazalinish neqeder dehshetlik ish-he!

³²Emdi siler yorutulustin kéyin, azab-oqubetlik, qattiq küreshlerge berdashliq bergen ashu burunqı künlerni ésinglarda tutunglar..³³ Bezi waqıtlarda reswa qilinip haqaretlesh we xarlinishlarga uchrınglar we bezi waqıtlarda mushundaq muamililerge uchrınganlarga derddash boldunglar. ³⁴Chünki siler hem mehbuslarning derdige ortaql boldunglar hem mal-mülkünglar bulanghandimu, kelgüside téximu ésil hem yoqap ketmeydighan baqiy teelluqatqa ige bolidighanliqinglarni bilgechke, xushallıq bilen bu ishni qobul qildinglar..³⁵ Shuning üçün, jasaringlarni yoqatmanglar, uningdin intayin zor in'am bolidu.

³⁶Chünki Xudaning iradisige emel qilip, Uning wede qilghinigha muayesser bolush üçün, sewrichidam qilishinglarga toghra kélidu..³⁷ Chünki muqeddes yazmilarda Xuda mundaq dégen: — «Peqet azghine waqıttin kéyinla», «Kelgüchi derweqe yétip kélidu,

10:22 «dillirimiz wijdandiki bulghunushlardin sépilishtin bilen paklanghan» — mushu sözler yéngi ehde astidiki étıqadchilarning ehwalı bilen kona ehde astidikilerning ehwalining sélishturmisini közde tutidu — kona ehde astidikiler kahin teripidin qurbanliq qanliri sépilishtin arıqlıq «gunahliri yépilghan» yaki «kafaret qilinghan». Emdi yéngi ehde astidikilerning dilliri Eysaning qurbanliq qéni sépilishtin bilen, wijdanida héchqandaql bulghinushlar qalmaydu. «**bedinimiz sap su bilen yuyulghandek tazılanghan halda étıqadning toluql jezm-xatirjemliki we semimiy qelb bilen Xudagha yéqinlashayli!**» — mushu ibariler toghruluql «qoshumche söz»imizde toxtilimiz.

10:22 Ez. 36:25.

10:25 «bolupmu shu küning yéqinlashqanliqini bayqighininglarda, téximu shundaql qilayli» — «shu kün» Mesihning bu dunyagha qayıtp kélidighan küniñi körsitidu, elwette. Injilni yazghuchilarning neziride peqet bir kün, yeni «shu kün»la közde tutulidu.

—Grék tilida 19-25-ayetler birla jümle bilen ipadiliniidu.

10:26 Chöl. 15:30; Mat. 12:31; Ibr. 6:4; 2Pét. 2:20; 1Yuha. 5:16.

10:27 «belki bizge qalidighini peqet soraql, shundaqla Xuda bilen qarshilishidighanlarni yep tügitishke teyyar turidighan yalqunluql otni qorqunch ichide kütüşla, xalas» — bu muhim ayet üstide yene «qoshumche söz»imizde azraq toxtilimiz.

10:28 Chöl. 35:30; Qan. 17:6; 19:15; Mat. 18:16; 2Kor. 13:1.

10:30 «Intiqam Méningkidur, kishining qilmishirini öz béshigha özüm yandurimen, deydu Perwerdigar» ... «Perwerdigar Öz xelqini soraqqa tartidu» — bu sözler «Qan.» 32:35 we 36din élinghan.

10:30 Qan. 32:35, 36; Rim. 12:19.

10:32 «Emdi siler yorutulustin kéyin, azab-oqubetlik, qattiq küreshlerge berdashliql bergen ashu burunqı künlerni ésinglarda tutunglar» — mushu azab-oqubet chékishi étıqadta ching türghanlıql tüpeylidin, elwette.

10:34 «chünki siler hem mehbuslarning derdige ortaql boldunglar» — bu mehbuslar étıqad üçün zindanda yatqan. «hem mal-mülkünglar bulanghandimu,... xushallıql bilen bu ishni qobul qildinglar» — «mal-mülkünglar bulanghanda» — mushu ishning tarixiy tepsilatlırı toghruluql «qoshumche söz»imiznımu körtıng.

10:34 Mat. 5:12; Ros. 21:33.

10:36 Luqa 21:19.

«Ibraniylarğa»

U kéchikmeydu...

³⁸ Biraq heqqaniy bolghuchi étiqad bilen yashaydu;

Lékin u keynige chékinse,

Jénim uningdin söyünmeydu»...³⁹ Halbuki, biz bolsaq keynige chékinip halak bolidighanlardin emes, belki étiqad bilen öz jénimizni igiligenlerdindurmiz.

Étiqad-ishench — ötkenki guwahchilar

11¹ Étiqad bolsa ümid qilghan ishlarning réallıqtiki ipadisi we körünmeydighan shey'ilerning delilidir...² Chünki burunqı mötiwerlirimiz qedimde mana shu étiqad bilen Xudadin kelgen yaxshi guwahlıqni alghan.

³ Biz étiqad arqılıq kainatning Xudaning söz-kalami bilen ornitilghanlıqini, shundaqla biz körüwatqan mewjudatlarıning körgili bolidighan shey'ilerdin chiqqan emeslikini chüşhineleymiz...

⁴ Étiqadi bolghachqa Habil Qabilningkidinmu ewzel bir qurbanlıqni Xudagha atighan; étiqadi bolghachqa Xuda uning atighanlırini teriplep, uninggha heqqaniy dep guwahlıq berdi. Gerche ölgen bolsimu, étiqadi bilen u yenila bizge gep qilmaqta.

⁵ Étiqadi bolghachqa, Hanox ölümni körmeyla ershke kötürüldi; Xuda uni kötürüp élip ketkechke, u yer yüzide héch tépilmidi. Sewebi u élip kétélishstin ilgiri, Xudani xursen qilghan adem dep teriplengenidi. ⁶ Emdilikte étiqad bolmay turup, Xudani xursen qilish mumkin emes; chünki Xudaning aldigha baridighan kishi Uning barlıqıgha, shundaqla Uning Özini izdigengerge ejrini qayturghuchi ikenlikige ishinishi kérek.

⁷ Étiqadi bolghachqa, Nuh téxi körülüp baqmighan weqeler heqqide Xuda teripidin agahlandırulghanda, ixlasmelik qorqunchi bilen ailisidikilerni qutquzush üçün yoghan bir kéme yasidi; hemde étiqadi arqılıq shundaq qilip pütkül dunyadikilerning gunahliri üstidin höküm chiqardi, shundaqla étiqadtin bolghan heqqaniyılıqqa mirasxor boldi...

⁸ Étiqadi bolghachqa, Xuda Ibrahimni uninggha miras süpitide bermekchi bolghan zémingha bérishqa chaqırghanda, u itaet qildi; u qeyerge baridighanlıqini bilmey turup yolgha chiqti. ⁹ Étiqadi bolghachqa u wede qilinghan zémında, xuddi yaqa yurtta turghandek musapir bolup chédirlarni makan qilip yashidi. Xudaning uninggha qilghan wedisining ortaq mirasxorlıri bolghan Ishaq we Yaquplarmu uning bilen birge shuninggha oxshash yashidi. ¹⁰ Ibrahimning shundaq

10:37 «Peqet azghine waqtittin kéyinla»... Kelgüchi derweqe yétip kélidu, U kéchikmeydu» — «Yesh.» 26:20, «Hab.» 2:3.

10:37 Hab. 2:2-3; Hag. 2:7; 1Pét. 1:6; 5:10.

10:38 «Biraq heqqaniy bolghuchi étiqad bilen yashaydu» — bezi kona köchürmilerde: «Méning heqqaniy adimim étiqad bilen yashaydu» déyilidu. «Biraq heqqaniy bolghuchi étiqad bilen yashaydu; lékin u keynige chékinse, jénim uningdin söyünmeydu» — «Hab.» 2:4.

10:38 Hab. 2:4; Rim. 1:17; Gal. 3:11.

10:39 «... Biz bolsaq keynige chékinip halak bolidighanlardin emes, belki étiqad bilen öz jénimizni igiligenlerdindurmiz» — mushu ayyette «jan» jismaniy terep emes, belki rohiy tereptiki hayatni körsitidu.

11:1 «Étiqad bolsa ümid qilghan ishlarning réallıqtiki ipadisi» — yaki «étiqad bolsa ümid qilghan ishlarning mutleq xatirjemliki». Démisekmu, İnjilda «ümid» daim déğüdek müjmel bir arzu emes, belki Xudaning wedilirige ching baghlanghan ishtur.

11:2 «Chünki burunqı mötiwerlirimiz qedimde mana shu étiqad bilen Xudadin kelgen yaxshi guwahlıqni alghan» — «burunqı mötiwerlirimiz» dégenlik grék tilida «aqsqaallirimiz». Démek, ibraniylarning ata-bowiliri arisida étiqad teripide ülgiler we yol bashlighuchi bolghanlar.

11:3 «Biz étiqad arqılıq kainatning Xudaning söz-kalami bilen ornitilghanlıqini ... chüşhineleymiz» — yaki «biz étiqad arqılıq dewr-zamanlarning Xudaning söz-kalami bilen ornitilghanlıqini ... chüşhineleymiz».

11:3 Yar. 1:1; Zeb. 3:6; Yuh. 1:10; Rim. 4:17; Ef. 3:9; Kol. 1:16.

11:4 Yar. 4:4; Mat. 23:35.

11:5 Yar. 5:22,24.

11:7 «Étiqadi bolghachqa, Nuh ... ailisidikilerni qutquzush üçün yoghan bir kéme yasidi» — «yoghan kéme» grék tilida «sanduq» dégen söz bilen ipadilini. Chünki kéme sanduq shekle idi («Yar.» 6-7-babni körüng).

11:7 Yar. 6:13.

11:8 Yar. 12:4.

«Ibraniylarğa»

qilishidiki seweb, u ulliri mustehkem bolghan sheherni kütkenidi; sheherning layihiligüchi hem qurghuchisi Xuda Özidur.

¹¹ Étiqadi bolghachqa Sarah gerche yashinip qalghan, tughut yéshidin ötken bolsimu, hamilidar bolush iqtidarigha ige boldi; chünki u wede qilghan Xudani ishenchlik dep qaraytti. ¹² Buning bilen birla ademdin, yeni ölgen ademdek bolup qalghan bir ademdin asmandiki yultuzlardek köp, déngiz sahilidiki qumdek sansiz ewladlar barliqqa keldi.

¹³ Bu kishilerning hemmisi Xudaning wede qilghanlirigha muyesser bolmay turupla étiqadi bolghan halda alemdin ötti. Biraq ular hayat waqtida bularning kelgüsida emelge ashurulidighanliqini yiraqtin körüp, quchaq échip xursenlik bilen kütken we özlirini yer yüzide musapir we yoluchi dep ashkare éytqanidi. ¹⁴ Bu bundaq sözlerni qilghan kishilerning bir wetenni teshna bolup izdewatqanliqini éniq ipadileydu. ¹⁵ Derweqe, ular öz yurtini séhginghan bolsa, qaytip kétish pursiti chiqqan bolatti. ¹⁶ Lékin ular uningdinmu ewzel, yeni ershtiki bir makanni telpünüp izdimekte. Shuning üçhün, Xudaning özlirining Xudasi dep atilishidin nomus qilmaydu; chünki mana, U ular üçhün bir sheher hazirlighan.

¹⁷⁻¹⁸ Ibrahim Xuda teripidin sinalghinida, étiqadi bolghachqa oghli Ishaqni qurbanliq süpitide Xudagha atidi; gerche u Xudaning wedilirini, jümlidin «Séning namingni dawamlashturidighan nesling bolsa Ishaqtin kélip chiqidu» déginini tapshuruwalghan bolsimu, u yenila birdinbir oghlini qurban qilishqa teyyar turdi. ¹⁹ Chünki u hetta Ishaq ölgen teqdirdimu, Xudaning uni tirildürüshke qadir ikenlikige ishendi. Mundaqche éytqanda, Ishaqni ölümdin tirildürülgendek qaytidin tapshuruwaldi.

²⁰ Étiqadi bolghachqa, Ishaq oghulliri Yaqup bilen Esawning kelgüsi ishlirigha xeyrlik tilep dua qildi.

²¹ Étiqadi bolghachqa, Yaqup alemdin ötüsh aldida Yüsüpning ikki oghlining herbiri üçhün xeyrlik dua qilip, hasisigha tayinip turup Xudagha sejde qildi. ²² Étiqadi bolghachqa, Yüsüp sekretqa chüshüp qalghanda, beni Israilning Misirdin chiqip kétidighanliqini tilgha aldi hemde özining ustixanliri toghruluqmu emr qildi.

²³ Étiqadi bolghachqa, Musa tughulghanda, uning ata-anisi uni üç ay yoshurdi; chünki ular Musaning yéqimliq bir bala ikenlikini kördi, padishahning permanidinmu qorqmidi. ²⁴ Étiqadi bolghachqa, Musa chong bolup ulugh zat bolghandin kéyin, «Pirewning qizining oghli» dégen ataqta turiwérishni ret qilip, ²⁵ gunah ichidiki lezzetlerdin waqitliq behrimen bolush-

11:11 «Étiqadi bolghachqa Sarah gerche yashinip qalghan, tughut yéshidin ötken bolsimu, hamilidar bolush iqtidarigha ige boldi; chünki u wede qilghan Xudani ishenchlik dep qaraytti» — bezi terjimiliride bu jümlide közde tutulghan étiqad igisi Sarah emes, belki Ibrahim dep qarilidu. Birnechke seweblerdin (jümlidin bala tughushta küch, yeni hamilidar bolush iqtidari kérek bolghini er kishi emes, belki ayal kishi bolghanliqidin), körsitilgen étiqadchini Sarah dep qaraymiz. U Xudaning sözidin gumanlanghandin kéyin, eyblengen bolup andin ching étiqadta turghan bolushi mumkin («Yar.» 18:1-15ni körüng).

11:11 Yar. 17:19; 21:2; Luqa 1:36.

11:12 Yar. 15:5; 22:17; Rim. 4:18.

11:13 Yar. 23:4; 47:9; Yuh. 8:53.

11:16 Mis. 3:6; Mat. 22:32; Ros. 7:32.

11:17-18 Yar. 22:10; Yar. 21:12; Rim. 9:7; Gal. 3:29.

11:20 Yar. 27:28,39.

11:21 «Étiqadi bolghachqa, Yaqup alemdin ötüsh aldida Yüsüpning ikki oghlining herbiri üçhün xeyrlik dua qilip, hasisigha tayinip turup Xudagha sejde qildi» — «Yar.» 47:31 (grék tilidiki «Septuagint») (LXX dégen terjimisi)ni körüng.

11:21 Yar. 47:31; 48:15.

11:22 «Étiqadi bolghachqa, Yüsüp sekretqa chüshüp qalghanda, beni Israilning Misirdin chiqip kétidighanliqini tilgha aldi hemde özining ustixanliri toghruluqmu emr qildi» — Yüsüpning emri bolsa «Siler Misirdin chiqqininglarda méning ustixanlirimni élip kétinglar» dégenlik idi. «Yar.» 50:24 we «Mis.» 18:19ni körüng.

11:22 Yar. 50:24.

11:23 «Étiqadi bolghachqa, Musa tughulghanda, uning ata-anisi uni üç ay yoshurdi; chünki ular Musaning yéqimliq bir bala ikenlikini kördi, padishahning permanidinmu qorqmidi» — «yéqimliq bir bala» bu söz choqum Musaning bir alahidilikini, uning Xudagha yaqidighanliqini körsetse kérek («Ros.» 7:20nimu körüng).

11:23 Mis. 2:2; Ros. 7:20.

«Ibraniylargha»

ning ornigha, Xudaning xelqi bilan bille azab chékishni ewzel kördi.²⁶ U Mesihke qaritilgan haqaretge uchrashni Misirning xezinisidiki bayliqlargha ige bolushtinmu ewzel bildi. Chünki közlidir ershtiki in'amgha tikiwatatti.²⁷ Étiqadi bolghachqa, u padishahning ghezpidinmu qorqmay Misirdin chiqip ketti. Japa-musheqqetke chididi, chünki Közge Körünmügüchi uning közige körünüp turghandek idi.²⁸ Étiqadi bolghachqa, u «tunji oghlining jénini alghuchi» perishtining Israillargha tegmesliki üçün tunji «ötüp kétish» héytini ornitip, shuninggha munasiwetlik qanni buyrulghini boyiche sépip-sürkidi.²⁹

²⁹ Étiqadi bolghachqa, Israillar Qizil déngizdin xuddi quruqluqta mangghandek méngip ötti. Biraq ularni qoghlap kelgen Misirliqlar ötmekchi bolghanda sugha gherq boldi.³⁰

³⁰ Étiqadi bolghachqa, xelq yette kün Yérixo shehirining sépilini aylanghandin keyin sépil örüldi.³¹

³¹ Étiqadi bolghachqa, pahishe ayal Rahab Israil charlighuchilirini dostlarche kütüwalghachqa, itaetsizler bolghan öz shehiridikiler bilan birlikte halak bolmidi.

³² Men yene némishqa sözlep olturay? Gidéon, Baraq, Shimshon, Yeftah, Dawut, Samuil we qalghan bashqa peyghemberler toghrisida éytip kelsem waqit yetmeydu.³³ Ular étiqadi bilen ellerning üstidin ghalib keldi, adalet yürgüzdi, Xuda wede qilghanlarga érishti, shirlarning aghzilirini étip qoydi,³⁴ dehshetlik otning yalqunini öchürdi, qilichning tighidin géchip qutuldi, ajizliqtin kücheydi, jenglerde baturluq körsetti, yat ellerning qoshunlirini téri-pireng qildi.³⁵

³⁵ Étiqadi bolghachqa, ayallar ölgen uruq-tughqanlirini ölümün tirildürgüzüp qayturuwaldi; biraq bashqilar kelgüside téximu yaxshi halda ölümün tirileyli dep, qutulush yolini ret qilip qiyinilishqa berdashliq berdi.³⁶ Yene beziler sinilip xar-mesxirilerge uchrup qamchilandi, beziler hetta kishenlinip zindangha tashlandi;³⁷ ular chalma-késeq qilip öltürüldi, here bilen herilini parchilandi, sinaqlarni béshidin ötküzdi, qilichlinip öltürüldi; ular qoy-öchke térilirini yépincha qilghan halda sersan bolup yürdi, namratliqta yashidi, qiyin-qistaqqa uchradi,

11:25 Zeb. 84:10

11:26 «U Musa Mesihke qaritilgan haqaretge uchrashni Misirning xezinisidiki bayliqlargha ige bolushtinmu ewzel bildi.» — «Mesihke qaritilgan haqaret» dégen söz belkim Mesihning herdain (hetta dunyagha kélisidin ilgiri) Öz xelqi bilen bir ikenlikini körsitidu. Bu ajayib ibare toghruluq «qoshumche söz»imizde toxtilimiz.

11:28 «Étiqadi bolghachqa, u «tunji oghlining jénini alghuchi» perishtining Israillargha tegmesliki üçün tunji «ötüp kétish» héytini ötküzüp, shuninggha munasiwetlik qanni buyrulghini boyiche sépip-sürkidi» — bu weqelerni chüshinish üçün «Mis.» 12-babqa qaralsun.

11:28 Mis. 12:21.

11:29 Mis. 14:22.

11:30 «Étiqadi bolghachqa, xelq yette kün Yérixo shehirining sépilini aylanghandin keyin sépil örüldi» — Yérixo shehiri Israillar Misirdiki qulluqtin qutulup, Xuda bérishke wede qilghan Qanaan zéminida jeng qilmayla igiligen tunji sheher. «Yeshua» 6-babni körüng.

11:30 Ye. 6:20.

11:31 Ye. 2:1; 6:23; Yaq. 2:25.

11:32 Hak. 4:6; 6:11; 11:1; 12:7; 13:24; 1Sam. 17:45; 1Sam. 12:2.

11:33 «Ular étiqadi bilen ellerning üstidin ghalib keldi, adalet yürgüzdi.» — «adalet yürgüzdi» belkim Dawutteq adilliq bilen yurt sorashlirini, yaki Auyptek bashqilarning derdige yétishni (mesilen, «Ayup» 29:12-17, 31-babni körüng) körsitidu. «ular étiqadi bilen ... Xuda wede qilghanlarga érishti, shirlarning aghzilirini étip qoydi.» — bir qétim Daniyal peyghember shir uwisigha tashlangan, biraq u Xudagha bolghan étiqadi wejedin shirlardin qutulup qalghan. «Dan.» 6-babni körüng.

11:33 Hak. 14:6; 1Sam. 17:34; Dan. 6:23.

11:34 «dehshetlik otning yalqunini öchürdi,» — mesilen, «Dan.» 3-babni körüng.

11:34 1Sam. 20:1; 1Pad. 19:3; 2Pad. 6:16; Ayup 42:10; Zeb. 66:12; Yesh. 38:21; Yo. 3:10

11:35 1Pad. 17:23; 2Pad. 4:36; Ros. 22:25.

11:36 «Yene beziler sinilip xar-mesxirilerge uchrup qamchilandi, beziler hetta kishenlinip zindangha tashlandi» — Tewratta mushundaq misallar nurghun. 35-ayette körsitilgen azablar we ushbu bapta bezi bashqa ishlar «Makabbiylar» dégen tarixiy kitab (1-, 2- we 4-tom)da xatirilinidu. Bu kitab Tewratning bir qismi bolmisimu, tarixshunaslar teripidin asasen ishenchlik dep qarilidu.

11:36 Yer. 20:2.

«Ibraniylarga»

xorlandi.³⁸ (ular bu dunyaga zaye ketkenidi), chöllerde, taghlarda, öngkürlerde we gemilerde sergerdan bolup yürüdi.

³⁹ Bularning hemmisi étiqadi bilen Xudaning Öz guwahi bilen teriplengen bolsimu, Xudaning wede qilghinigha eyni boyiche érishkini yoq..⁴⁰ Emdilikte Xuda bizler üçün téximu ewzel bir nishan-meqsetni békitken bolup, ular bizsiz kamaletke yetküzülmeydu..

Xuda Öz perzentlirini terbiyileydu

12¹⁻² Emdi etrapimizda guwahchilar shunche chong buluttek bizni oruwalghachqa, herxil éghir yük hem bizge asanla chirmishiwalidighan gunahni chörüp tashlap, aldimizgha qoyulghan yügürüş yolini chidamliq bilen bésip yügüreyli; buningda közimizni étiqadimizning Yol Bashlighuchisi we TakamullashTurghuchisi bolghan Eysagha tikeyli. U Özini kütken xushalliq üçün krésttiki azabqa berdashliq berdi hem uningda bolghan haqaretge pisent qilmidi. Shuning bilen U Xudaning textining ong teripide olTurghuzuldi..

³ Könglünglarning hérip sowup ketmesliki üçün, gunahkarlarning shunche qattiq xorlash-lirigha berdashliq Bergüchini köngül qoyup oylanglar.

⁴ Gunahqa qarshi küreshlerde téxi qan aqquzush derijisige bérip yetmidinglar..⁵ Xudaning silerge Öz perzentlirim dep jékileydighan muqeddes yazmildardiki munu sözlirini untudunglar: —

«I oghlum, Perwerdigarning terbiyisige sel qarima,

Eyibleninginde könglüng sowup ketmisun,»

⁶ Chünki Perwerdigar söyginige terbiye béridu,

Méning oghlum dep qobul qilghanlarning hemmisini derrileydu»..

⁷ Azab chekkiniglarni Xudaning terbiyisi dep bilip, uninggha berdashliq béringlar. Chünki silerning terbiye élishinglarning özi Xudaning silerni oghlum dep muamile qilghanliqini körsitidu. Qaysi perzent atisi teripidin terbiyilenmeydu?⁸ Emdi Xudaning terbiyilishide herbir perzentining öz ülüshi bar; lékin bu ish silerde kem bolsa heqiqiy oghulliridin emes, belki haradin bolghan perzent bolup chiqisiler.

⁹ Uning üstige hemmimizning özimizge terbiye bergen et jehettiki atilirimiz bar, biz ularnimu hörmetlep kelduq. Shundaq iken, rohlarning atisigha téximu itaet qilmamduq? Shundaqta hatyatimiz yashnimamdu?

11:37 «...here bilen herilnip parchilandi...» — Yehudiy xelqining bezi tarixliri boyiche Manasseh padishah Yeshaya peyghembarni shundaq qilghan. Tewrat özide mushu tarix xatirilenmigen.

11:37 1Pad. 21:13; 2Pad. 1:8; Mat. 3:4.

11:39 «Bularning hemmisi étiqadi bilen Xudaning öz guwahi bilen teriplengen bolsimu, Xudaning wede qilghinigha eyni boyiche érishkini yoq» — «érishkini yoq» dégenlik yer yüzide tirik waqtda érishmigen, démekchi. Tirilgende pütünley bashqiche bolidu, elwette!

11:40 «Emdilikte Xuda bizler üçün téximu ewzel bir nishan-meqsetni békitken bolup, ular bizsiz kamaletke yetküzülmeydu» — démek, ular bizni kütüshi kérek, yéngi ehdidin behrimen bolghan étiqadchi bizler bilen teng kamaletke yetküzüldi.

12:1-2 «Emdi etrapimizda guwahchilar shunche chong buluttek bizni oruwalghachqa,...» — «guwahchilar» ikki tereptiki söz bolushi mumkin: (1) Yuqiriq 11-babta tilgha élinghan kishiler bizge étiqad bilen yashashning néme ikenlikini körsitip «guwahliq bergenlikni»ni hem (2) «étiqadning beygisi»de yügürginimizde bularning ershtin bizge guwahchilardék qarap turuwatqanliqini körsitidu. «Bulut» qiziq gep — «Dan.» 7:13, «Mat.» 24:30, 26:46, «1Tés.» 4:17, «Weh.» 1:7ni köring.

12:1-2 Rim. 6:4; 12:12; 1Kor. 9:24; Ef. 4:22; Kol. 3:8; Ibr. 10:36; 1Pét. 2:1, 2; Luqa 24:26; Fil. 2:8-11; Ibr. 1:3; 8:1; 1Pét. 1:11.

12:4 1Kor. 10:13.

12:5 Ayup 5:17; Pend. 3:11-12; Weh. 3:19.

12:6 «I oghlum, Perwerdigarning terbiyisige sel qarima, eyibleninginde könglüng sowup ketmisun, chünki Perwerdigar söyginige terbiye béridu, Méning oghlum dep qobul qilghanlarning hemmisini derrileydu» — «Pend.» 3:11-12.

12:6 Pend. 3:11,12

«Ibraniylar»

¹⁰ Et jehettiki atilirimiz berheq peqet özi muwapiq körgen yol boyiche azghine waqit bizni terbiyilgen. Lékin U bolsa bizge paydiliq bolsun dep, pak-muqeddeslikidin muyesser bolushimiz üçün terbiyileydi. ¹¹ Emdi qattiq terbiye bérilgen waqtida ademni xush qilmaydu, eksiche ademni qayghugha chömdüridu; biraq buning bilen tüzgelgenlerge u kéyin heqqaniylıqtın chiq-qan tinch-xatirjemlikning méwisini béridu.

¹² Shuning üçün, «Télip sanggilighan qolunglarni, zeipliship ketken tizinglarni ruslanglar»..

¹³ we «aqsaq»larning pükülüp qalmay, belki shıpa tépishi üçün pütlinglarni tüz yollarda mangdurunglar..

Xudaning qorqunchida yashanglar

¹⁴ Barliq kishiler bilen inaq ötüshke we pak-muqeddes yashashqa intilinglar; muqeddes bolmighan kishi hergiz Rebni körelmeydu..¹⁵ Oyghaq turunglarki, héchkim Xudaning méhirshepqitidin mehrum qalmisun; aranglarda silerge ish tapquzup silerni köydüridighan, shundaqla köp ademlerni bulghap napak bolushqa seweb bolidighan birer öch-adawet yiltizi ünmi sun..¹⁶ Aranglarda héchbir buzuqluq qilghuchi yaki özining tunji oghulluq hoquqini bir wax tamaqqa sétiwetken Esawdek ixlassis kishi bolmisun..¹⁷ Chünki silerge melumki, Esaw kéyin atisining xeyrlik duasini élishni oylighan bolsimu, shundaqla uninggha intilip kóz yashlrini éqitip yalwurghan bolsimu, u bu ishlarni ornigha keltüridighan towa qilish yolini tapalmay, ret qilindi..

Sinay téghi — Israillar Tewrat qanunini qobul qilghan tagh — we Zion téghi, yeni ershtiki Yérusalém

¹⁸ Chünki siler qol bilen tutqili bolidighan, yalqunlap ot yénip turuwatqan hemde sürlük bulut, qarangghuluq we qara quyan qaplighan ashu taghqa kelmidinglar —

¹⁹ (u joyda kanay sadasi bilen sözligen awaz yetküzülgende, bularni anglihanlar: «Bizge yene söz qilinmisun!» dep Xudagha yalwurushti;..²⁰ chünki ular qilinghan emrni kötürelmidi. «Éger bu taghqa hetta birer haywanning ayighi tegsimu, chalma-késeq qilip öltürülsun» dep

12:12 «... «Télip sanggilighan qolunglarni, zeipliship ketken tizinglarni ruslanglar» — yaki «...«télip sanggilighan qolunglarni, zeipliship ketken tizinglarni kücheytinglar»» («Yesh.» 35:3din neqil keltürülgén).

12:12 Yesh. 35:3.

12:13 «... «aqsaq»larning pükülüp qalmay, belki shıpa tépishi üçün pütlinglarni tüz yollarda mangdurunglar» — «aqsaq»lar belkim étiqadi ajizlarni körsitidu.

12:14 Rim. 12:18; 2Tim. 2:22.

12:15 Qan. 29:17; Ros. 17:13; 2Kor. 6:1; Gal. 5:12.

12:16 «...Özining tunji oghulluq hoquqini bir wax tamaqqa sétiwetken Esawdek ixlassis kishi bolmisun» — «Yar.» 25:29-34.

12:16 Yar. 25:33; Ef. 5:3; Kol. 3:5; 1Tés. 4:3.

12:17 «...u Esaw bu ishlarni ornigha keltüridighan towa qilish yolini tapalmay...» — bashqa birxil terjimisi «u (Esaw) öz gunahidin towa qilish yolini tapalmay...».

—«Towa qilish» grék tilida «uni» bilen ipadiliniidu. Bezi terjimanlar bu «uni» dégenmi «gunahidin towa qilish»ni körsitidu, dep qaraydu. Lékin «Yar.» 27:1-40ke qarighanda, uning izdigini eslidiki telwilikidin towa qilish emes, belki peqet pushayman bilen atisining xeyrlik duasila idi. Shuning üçün mushu yerde «towa qilish»ning menisi: — (1) atisining qararini, yaki (2) Xudaning iradisini özgertishni bildüridu (oqurmenlerge ayanki, «towa qilish»ning eslidiki menisi «közqarashni özgertish» «pozitsiyeni özgertish» dégenlik).

12:17 Yar. 27:36.

12:18 «yalqunlap ot yénip turuwatqan hemde sürlük bulut, qarangghuluq we qara quyan qaplighan ashu taghqa kelmidinglar...» — «ashu tagh» bolsa Yehudiy xelqi Musa peyghemberning wasitisi bilen Tewrat qanunini qobul qilghan Sinay téghini körsitidu («Mis.» 19-babni körüng).

12:18 Mis. 19:10,16; 20:21; Qan. 5:22.

12:19 «u joyda kanay sadasi bilen sözligen awaz yetküzülgende, bularni anglihanlar: «Bizge yene söz qilinmisun!» dep Xudagha yalwurushti» — «Qan.» 15:23ni körüng.

12:19 Mis. 20:19; Qan. 5:25; 18:16.

«Ibraniylarga»

tapilganidini; ²¹ u körünüş shundaq qorqunchluq idiki, Musamu: «Bek qattiq qorqup ghal-ghal titrep kettim» dégenidi)...

²² — Siler belki Zion téghigha, yeni menggü hayat Xudaning shehiri — ershtiki Yérusalémgha, tümenligen perishtilerge, ²³ isimliri ershte pütülgen tunji tughulghanlarning héyt-merike xushalliqlida jem qilinghan jamaitige, hemmeylenning soraqchisi Xudagha, takamullashturulghan heqqaniy kishilerning rohlirigha... ²⁴ we yéngi ehdinging wasitichisi Eysagha, shundaqla hem Uning sépilgen qénigha keldinglar. Bu qan Habilningkidin ewzel söz qilidu...

²⁵ Bu sözni qilghuchini ret qilmasliqinglar üçün diqqet qilinglar. Chünki yer yüzide özlirige wehiy yetküzüp agahlandurghuchini ret qilghanlar jazadin qéchip qutulalmighan yerde, ershte bizni agahlandurghuchidin yüz örüse, halimiz téximu shundaq bolmamdu? ²⁶ Emdi shu chaghda Xudaning awazi zéminni tewritiwetkenidi; lékin emdi U: «Özüm yene bir qétim zéminnila emes, asmannimu tewritimen» dep wede qildi... ²⁷ «Yene bir qétim» dégen bu söz tewritilidighanlarning, yeni yartilghan nersilerning tewritilishi bilen yoqitilidighanliqini, tewretkili bolmaydighan nersilerning menggü muqim bolidighanliqidin ibaret menini bildüridu.

²⁸ Shuning üçün, tewretkili bolmaydighan bir padishahliqqa muyeler bolup, méhir-shepquetni ching tutup bu arqiliq ixlasmenlik we eyminish-qorqunch bilen Xudani xursen qilidighan ibadetlerni qilayli... ²⁹ Chünki Xudayimiz hemmini yewetküchi bir ottur...

Xudani xush qilish

13 ¹ Aranglarda qérindashliq méhir-muhebbet toxtimisun... ² Natonush kishilerge méhmandost bolushni untumanglar. Chünki beziler shu yol bilen bilmestin perishtilerni méhman qilghan... ³ Zindangha tashlanganlarni ular bilen bille zindanda zenjirlengende yad

12:20 «chünki ular qilinghan emrni kötürelmid. Eger bu taghqa hetta birer haywanning ayighi tegsimu, chalma-kések qilip öltürilsun» dep tapilganidini...» — bashqa birxil terjimisi: «chünki ulargha tapilghan: «Eger bu taghqa hetta birer haywanning ayaghliri tegken bolsimu, chalma-kések qilip öltürilsun» dégen emrni kötürelmid».

12:20 Mis. 19:13.

12:21 «u körünüş shundaq qorqunchluq idiki, Musamu: «Bek qattiq qorqup ghal-ghal titrep kettim» dégenidi» — «Qan.» 9:19.

12:21 Qan. 9:19

12:22 Gal. 4:26; Weh. 3:12; 21:10-27.

12:23 «isimliri ershte pütülgen tunji tughulghanlarning... jamaitige...» — «tunji tughulghanlar» dégen söz bu yerde Eysa Mesihge étiqad qilip, «qaytidin tughulghan» Xudaning perzentini dep hésablanganlarni körsitidu. «ershtiki Yérusalémgha, tümenligen perishtilerge, isimliri ershte pütülgen tunji tughulghanlarning héyt-merike xushalliqlida jem qilinghan jamaitige...» — (22-23-ayet) bashqa birxil terjimisi: «héyt-merike xushalliqligha jem bolidighan tümenligen perishtilerge, isimliri ershte yézilghan tunji tughulghanlarning jamaitige...». Israillarning isimlirining hemmisi yer yüzide «royxet»te pütülüshi buyrulganidini («Chöl.» 1:1-18). Lékin jamaettikilerning isimliri yer yüzide emes, belki ershte pütüklüktur.

12:23 Luqa 10:20.

12:24 «we yéngi ehdinging wasitichisi Eysagha, shundaqla hem Uning sépilgen qénigha keldinglar. Bu qan Habilningkidin ewzel söz qilidu» — Eysa Mesihning sépilgen qéni insanning gunahlinirini tilep ularni pak qilidu. Habilning qéni bolsa intiqam dep hörkirep yighlaytti («Yar.» 4:10).

12:24 Yar. 4:10; Ibr. 10:22; 11:4; 1Pét. 1:2.

12:25 «...yer yüzide özlirige wehiy yetküzüp agahlandurghuchi» — mushu yerde Xudaning Musa peyghember arqiliq sözlighini körsitidu.

12:25 Ibr. 2:3.

12:26 «Emdi shu chaghda Xudaning awazi zéminni tewritiwetkenidi...» — «shu chaghda» — Xuda Sinay téghidin sözlighinde. «lékin emdi U: «Özüm yene bir qétim zéminnila emes, asmannimu tewritimen» dep wede qildi» — «Hag.» 2:6ni körüng.

12:26 Hag. 2:5.

12:28 «tewretkili bolmaydighan bir padishahliqqa muyeler bolup, méhir-shepquetni ching tutup,...» — bashqa birxil terjimisi: «tewretkili bolmaydighan bir padishahliqqa muyeler bolghinimizdin minnetdar bolup,...».

12:28 1Pét. 2:5.

12:29 «Chünki Xudayimiz hemmini yewetküchi bir ottur» — bu sözler «Qan.» 4:24, 9:3dimu tépildü.

12:29 Qan. 4:24.

13:1 Rim. 12:10; Ef. 4:3; 1Pét. 1:22; 2:17; 4:8.

13:2 Yar. 18:1; 19:1; Rim. 12:13; 1Pét. 4:9.

«Ibraniylarğa»

étinglar. Xorlanghanlarni özünglarmu tende turuwatqan bende süpitide yad étip turunglar...

⁴ Hemme adem nikahqa hörmət qilsun, er-xotunlarning yatidighan yéri daghsiz bolsun; chünki Xuda buzuqchılıq qilghuchilar we zina qilghuchilardin hésab alidu...⁵ Məngish-turushunglar pulperesliktin xaliy bolsun, barigha qanaet qilinglar. Chünki Xuda mundaq dégen: «Sendin esla ayrilmaymen, Səni esla tashlimaymen»...

⁶ Shunga, yüreklik bilen éyतालaymizki, «Perwerdigar méning Yardemchimdur, héch qorqmaymen, Kishiler méni néme qilalısun?»...

⁷ Silerge Xudaning söz-kalamini yetküzgen, silerning yétekchiliringlarni ésinglarda tutunglar. Ularning məngish-turushining méwe-netjisisge köngül qoyup qarap, ularning étiqadini ülgə qilinglar: —

⁸ Eysa Mesih tünügün, bugün we ebedil'ebedgiche özgermeydu! ⁹ Shuning üçhün, herxil gheyriy telimler bilen éziqturuluq ketmenglar; chünki insanning qelbi qurbanlıqqa xas yémeklikler bilen emes, belki Xudaning méhir-shepqi bilen quwwetlendürülginu ewzel. Chünki bundaq yémekliklerge bérilip kéliwatqanlar ulardin héchqandaq payda körgen emes.

¹⁰ Bizlerning shundaq bir qurbangahimiz barki, ibadet chédirida xizmette bolghanlarning uningdin yéyish hoquqi yoqtur...¹¹ Chünki gunah tilesht süpitide soyulghan, qéni bash kahin teripidin eng muqeddes jaygha élip kirilgen qurbanlıq haywanlarning téni bolsa qarargahning sirtigha élip chiqilip köydürülettı...¹² Shunga Eysamu Öz qéni bilen xelqni paklap Xudagha atash üçhün, sheher derwazisining sirtida azab chékıp öldi...¹³ Shundaq iken, bizmu qarargahning sirtigha chiqip, Uning yénigha bérıp, Uninggha qaritilghan haqaretke ortaqlardash-

13:3 «Zindangha tashlanghanlarni ular bilen bille zindanda zenjirlengendek yad étinglar» — «zindangha tashlanghanlar» we «xorlanghanlar» étiqadi üçhün ziyankeshlikke uchrighanlarni körsitidu. «xorlanghanlarni özünglarmu tende turuwatqan bende süpitide yad étip turunglar» — bu jékileshning menisi belkim: (1) özlinglar ajizlıqqa we jismani azablargha duch kelgenliklarning tüpeylidin mushularni yad étip turunglar; (2) yaki Eysa Mesihning téni bolghan jamaat ezasi süpitide, hédashlıq we derddashlıq körsitinglar» dégenni bildüridu.

13:3 Mat. 25:36.

13:4 «er-xotunluq yatidighan yéri daghsiz bolsun» — bashqa birxil terjimisi bolushi mumkin: «nikah herdaim hörmətlik ish, er-xotunluq orun daghsizdur» — bu terjime toghra bolsa, asasiy menisi er-xotunluq, shundaqla er-xotunluq arisidiki muhebbetlik jinisiy munasiwet Xuda aldida yaxshi ishtur.

13:5 «Sendin esla ayrilmaymen, səni esla tashlimaymen» — Tewrat, «Qan.» 31:6-8.

13:5 Yar. 29:8; Mat. 24:4; Yuh. 6:27; Rim. 14:17; 16:17; Ef. 4:14; 5:6; Kol. 2:16; 2Tés. 2:2; 2Tim. 4:3; 1Yuha. 4:1.

13:6 «Perwerdigar méning Yardemchimdur, héch qorqmaymen, kishiler méni néme qilalısun?» — «Zeb.» 27:1, 118:6.

13:6 Zeb. 54:4; 56:4; 118:6-7

13:7 Ibr. 13:17.

13:8 «Eysa Mesih tünügün, bugün we ebedil'ebedgiche özgermeydu!» — muellip, bu heqiqetni del shu yétekchi qérindashlarning étiqadining jewhiridur, démekchi bolushi mumkin.

13:9 Yer. 29:8; Mat. 24:4; Yuh. 6:27; Rim. 14:17; 16:17; Ef. 4:14; 5:6; Kol. 2:16; 2Tés. 2:2; 2Tim. 4:3; 1Yuha. 4:1.

13:10 «Bizlerning shundaq bir qurbangahimiz barki, ibadet chédirida xizmette bolghanlarning uningdin yéyish hoquqi yoqtur» — bu «qurbangah» Eysa Mesih insanlarning gunahi üçhün mixlinip öltürilgen kréstni körsitidu. Mushu «qurbangahdin yéyish» bolsa uning qurbanlıqidin chiqqan, menggülük hayattiki hertürlük rohiy méwilerdin behrimen bolushtin ibaret bolidu.

13:11 «Chünki gunah tilesht süpitide soyulghan, qéni bash kahin teripidin eng muqeddes jaygha élip kirilgen qurbanlıq haywanlarning téni bolsa qarargahning sirtigha élip chiqilip köydürülettı» — «Law.» 16:27ni köring.

13:11 Mis. 29:14; Law. 4:21; 6:30; 16:27; Chöl. 19:3.

13:12 «Shunga Eysamu Öz qéni bilen xelqni paklap Xudagha atash üçhün, sheher derwazisining sirtida azab chékıp öldi» — démisekmü, Eysa Mesih ölidighan jay (Golgota) Yérusalémning sépilingning sirtida idi. Mesihning bu «sirtqa chiqirilip öltürülüşü» kéyinki egeshkenlerge simwol bolghan bolup, Xudaning xelqi Mesihning hemrahlıqidin behrimen bolushi üçhün «sheherning sirtida», yeni öz yurti teripidin chetke qéqilishigha teyyar turushi kéreklikini körsitidu. Meshike egeshken Yehudiy xelq üçhün téximu shundaq idi. 13-ayettiki izahatlarni köring.

13:12 Yuh. 19:17,18.

«Ibraniylarğa»

liq béreyli.¹⁴ Chünki yer yüzide meggü mewjut turidighan shehirimiz yoq, belki kelgüsidiki sheherge intilmektimiz.¹⁵ Shunga, Mesih arqiliq Xudagha qurbanliq süpitide medhiyilirimizni toxtawsiz atayli, yeni öz lewirimizning méwisi süpitide Uning namini étirap qilayli.¹⁶ Emdi xeyr-saxawet qilishni we baringlardin ortaq teqsimleshni untumanglar. Chünki Xuda bundaq qurbanliqlardin xursen bolidu.

¹⁷ Yétekchiliringlarga itaet qilip, ulargha boysununglar. Chünki ular öz xizmitidin Xudagha hésab bérédighanlar bolup, hemishe jéninglardin xewer élishqa oyghaq turidu. Ularning bu ishi qayghu-elem bilen emes (chünki undaq bolsa silerge héch payda yetküzülmeydu) belki xushal-xuramliq bilen élip bérilsun.

¹⁸ Biz üçün dua qilip turunglar; chünki wijdanimizning pak ikenlikige, herbir ishlarda toghra yolda méngishni xalaydighanliqimizgha qayil qilindüq.¹⁹ Yéninglarga patraq qaytip bérishim üçün, dua qilishinglarni alahide ötüminen.

Dua

²⁰ Emdi meggülük ehdinging qéni bilen qoy padisining katta padichisi bolghan Rebbimiz Eysani ölümдин tirildürgüchi, xatirjemlikning Igsi bolghan Xuda.²¹ Eysa Mesih arqiliq silerge Özini xursen qilidighan ishlarni qildurup, silerni herbir yaxshi emelde takamullashururup iradisining ijrachiliri qilghay! Mesihke ebedil'ebedgiche shan-sherep bolghay! Amin!

Axirqi söz

²² Silerdin ötüminenki, i qérindashlirim, bu nesihet sözüme éghir körmey qulaq salghaysiler; silerge mushunchilikla sözlerni yazdim, xalas.

²³ Qérindishimiz Timotiyning zindandin qoyup bérilgenlikidin xewerdar bolghaysiler. Yéqinda yénimgha kélip qalsa, men silerni yoqlap barghinimda u men bilen bille baridu.

²⁴ Barliq yétekchiliringlar we barliq muqeddes bendilerge salam éytqaysiler. Italiyedin kelgenler silerge salam yollidi.²⁵ Méhir-shepquet hemminglarga yar bolghay! Amin!

13:13 «Shundaq iken, bizmu qarargahning sirtigha chiqip, Uning yénigha béríp...» — «qarargahning sirtigha chiqish» Mesihke egeshken Yehudiy xelqige nisbeten ibadetxanidiki qurbanliqlardin, shundaqla ulargha baghliq eqidiliridin waz kéchish bekmu haqaretlik ish idi. Xuddi Eysa Mesih Yérusalém sheher derwazisining sirtida mixlanganda haqaretke qarimighangha oxshash, xetni oquwatqan Yehudiy kitabxanlarmu kona eqidiliridin waz kéchishke we uning tüpeylidin uchraydighan haqaretke qarimay, Eysa Mesihke yüzlinishi kérek idi. «... Uning yénigha béríp, Uninggha qaritilghan haqaretke ortaq berdashliq béreyli» — Eysa Mesihge qaritilghan qarshiliq hem haqaretler bügünge qeder Uninggha we Uninggha tewe bolghanlarga qaritilip kelmekte. Qarangguluq beribir nurgha qarshi turidu, shunga Xudaning xelqi haman bir tereptin bolmisa bashqa bir tereptin ziyankeshlikke uchraydu.

13:14 Fil. 3:20.

13:15 «...öz lewirimizning méwisi süpitide Uning namini étirap qilayli» — «uning nami» mushu yerde Mesihning namini körsitidu.

13:15 Hosh. 14:3.

13:16 Fil. 4:18.

13:17 «ularning bu ishi qayghu-elem bilen emes ... belki xushal-xuramliq bilen élip bérilsun» — «ularning bu ishi»: (1) yétekchilerning xewer élish xizmiti, yaki: (2) Xudagha hésab tapshurush, yaki: (3) bu ikkisini körsitidu. Bizningche u hésab tapshurushini körsitidu.

13:17 Ez. 3:18; 33:8; Fil. 2:29; 1Tés. 5:12; 1Tim. 5:17.

13:19 «Yéninglarga patraq qaytip bérishim üçün, dua qilishinglarni alahide ötüminen» — «méning qaytip bérishim üçün» dégenlik belkim muellipning türmidin azad qilinishini körsitidu.

13:20 «meggülük ehdinging qéni bilen qoy padisining katta padichisi bolghan Rebbimiz Eysani ölümдин tirildürgüchi» — «meggülülük ehe» toghruluq «qoshumche söz»imizde azraq toxtilimiz.

—«Xatirjemlikning Igsi bolghan Xuda» grék tilida: «xatirjemlikning Xudasi» — démek, xatirjemlik bergüchi hem Özi herdaim xatirjemlikte turghuchi Xudadur.

13:20 Yesh. 40:11; Ez. 34:23; Yuh. 10:11; 1Pét. 5:4.

13:21 «Xuda ... Eysa Mesih arqiliq silerge Özini xursen qilidighan ishlarni qildurup, silerni herbir yaxshi emelde takamullashururup iradisining ijrachiliri qilghay!» — «takamullashurush»ning bashqa terjimisi: «etrapliq teminlesh».

13:21 2Kor. 3:5; Fil. 2:13.

Qoshumche söz

Mezmunni qaytidin yekünlesh

Emdi muellip mushu tewrinip qalghan ibraniylargha qandaq gep qilidu? Ulargha qandaq medet béridu? Aldi bilen eng muhimi bolghan Xudaning sözi bilen, bolupmu Tewratta Mesihning kélishi we qilghan ishliri toghruluq xatirilengen bésharetler bilen bashlaydu. Herbir Yehudiy puqra üçün (shu dewrde) Tewrat, jümlidin Zebur tolimu nopuzluq idi; Xudaning bizge tapshurghan sözi del mushu dep qarilatti. Shuning bilen u: — (a) Tewratta xatirilengen bésharetlerdin we (e) u Eysa Mesihning yaratqan möjiziliri, tartqan azab-oqubetliri we ölümdin tirilgenlikini öz közi bilen körgen nurghun Yehudiy étiqadchilarning guwahliqidin delil élip mushu ishlarni ispatlaydu: —

(1) Mesih perishitilerdin üstün (1-2-bab)

(2) U Musa we Yeshua peyghemberlerdin üstün (3-4:13)

(3) Uning kahinliqi Lawiylargha tapshurulghan kahinliqtin üstün (4:14-7:28)

(4) U wasitichi bolghan yéngi ehde Musa peyghember arqiliq tüzülgen ehdidin cheksiz üstün turidu (8-9-bab)

(5) Tewrat dewridiki barliq qurbanliqlar Mesihning axirqi qurbanliqini aldin'ala körsitidighan «bésharetlik kölengge» süpitide bolghan; Mesihning qurbanliqi ularning hemmisining ornini bésep ademlerni gunahlarning toluq kechürümige we menggülük hayatqa érishtüridu.

(6) Bulardin eng muhimi, Mesih Xudaning Oghli, shundaqla xudaliq tebiitide bolghanliqi üçün (Xuda teripidin yaritilghan emes, belki ezeldin Xuda bilen teng mewjut idi), insanlar Uninggha xuddi Xudaning Özige söz qilghandek söz qilishi we uni hörmetlishi kérek (mesilen, 1:1-14, 7:1-3, 13:8ni körüng).

2:10 Qandaq yol bilen bir ishni «Xudagha layiq keldi» dep hésablighili bolidu?

«Chünki pütkül mewjudatlar Özi üçünmu hem Özi arqiliqmu mewjut bolup turuwatqan Xudagha nisbeten, nurghun oghullarni shan-sherepke bashlighanda, ularning nijatining yol bashlighuchisini azab-oqubetler arqiliq kamaletke yetküzüşke layiq keldi»

Bu jümle peqet «Xuda özi «layiq körgendek» melum bir yol bilen ish körgen» dégenlik emes, belki Xudaning azab-oqubetni tartishliri arqiliq bizni qutquzush üçün Mesihni ewetkini «Uninggha layiq idi» dégenliktur. Bu ayette yene bir chong soal bar: — «Mesih (mukemmellik Uning eyni özidur!) qandaq yol bilen «kamaletge yetküzüldü»?!

Birinchi nuqtida, buning ichidiki mene, Xuda Özining bu azad qilish emeli arqiliq alem aldida eslidiki exlaqiy shereptin téximu ulugh sherepke ige boldi, dégenlik. Biz Uning sheripini Mesihning Özide, bolupmu hemmidin roshen bolghan Uning kréstitiki ölümü arqiliq ayan qilinghan muhebbitining namayendisi bilen köz aldimizda téximu güzelleshtürülgen, dések bolmamdu?

«Ibraniylargha»

Ikkinchi nuqtigha kelsek, Mesih bowaq bolup tughulghan künide exlaq jehetide mukemmel we pütünley gunahsiz bolghanidi, emma Uning tartqan barliq azab-oqubetliri nuqtisidin mundaq dések bolidu: —

(a) U pütün insaniyetke kahin bolushqa heqiqiy chüshenchige ige bolghan (5:7-9ni körüng). Biz köp ehwallarda insanlar uchrighan azab-oqubetler we balayi'apetlerni, shundaqla némishqa Xudaning melum ishlarning béshimizgha chüshüshige yol qoyghanliqini chüshendürüshke ajizliq qilimiz. Lékin Mesihning tartqan azab-oqubetliridin biz yene shuni éytalaymizki, bundaq ishlarni Xudaning Oghli Öz béshidin ötküzgen bolghachqa, xuddi Xuda bu ishlarni Öz béshidin ötküzgendek derd-elemlirimizni pütünley chüshinidu.

(e) Mesihning Golgotada XudaAtisigha qurbanliq süpitide sunghan sap-ghubarsiz exlaq bolsa pütünley sinaqtin ötküzülgen sap-ghubarsizliqi idi. Undaq bolmighanda biz (yaki perishtiler, asmandiki hoquq-küchlermu) uning toluq gunahsizliqini qandaqmu biletuq?

(b) U tartqan azab-oqubetler arqiliq jamaet rohta «nikahlanghan qiz süpitide» özige baghlanghanidi. Bundaq «mukemmellik» Adem'atimizning «mukemmelleshtürülenliki» yaki «toluqlanghanliqi»dek bolghan, dégili bolidu. Chünki Adem'atimiz «kem-kutisiz» yaritilghan bolsimu, biraq Xuda u toghruluq: **«Ademning yalghuz turushi yaxshi emes, Men uninggha layiq bir hemrah-yardemchi yaritimen»** dédi («Yar.» 2:18). Andin Hawa'animiz uning béqinidin élinip uninggha qoshulghanidi. Ular ikkilisi shu chaghda Xudaning «téximu mukemmel» obraz-süriti bolghanidi. Mesih mushuninggha oxshash yolda, Xuda teripidin jamaetning Özige baghlanturulushi bilen «mukemmelleshtürülen» yaki «toluqlanturulghan» (Ef.» 5:22-33nimu körüng).

3:7-4:13 «Xudaning aramliqi» we «shabat küni»

Bezi négizlik sözler

Xuda Israilni Misirdiki qulluqtin qutquzush bilen birge ulargha hemmidin awwal tapshurghan belgimilerning biri «shabat küni» idi. Bu emeliyette «shenbe küni» bolup, heptining yettinchi küni idi (ibraniy tilida «shabat»ning birinchi menisi «toxtash» bolup, u yene «yette» dégen söz bilen munasiwetlik). Bu künde Israillarning dem élishi ulargha Xudaning ularni qulluqtin azad qilghanliqini eslitetti. Adette qul üçün héchqandaq «dem élish küni» bolmaydu; qulning hayati her küning yigirme töt saitide xojayinining ilkide bolup, igisi qachanla, néme buyrusa, derhal emel qilishi kérek bolidu. Emdi hazir Israillarda chong özgirish boldi: —

«Yettinchi küni Perwerdigar Xudayinggha atalghan shabat künidur; sen shu küni héchqandaq ish qilmaysen; meyli sen yaki oghlung bolsun, meyli qizing, meyli qulung, meyli dédiking, meyli buqang, meyli éshiking, meyli herqandaq bashqa ulighing, yaki sen bilen bir yerde turuwatqan musapir bolsun, héchqandaq ish qilmisun; shuning bilen qulung we dédiking sendek aram alalaydu. Sen özüngning eslide Misir zéminida qul bolghanliqingni, Perwerdigar Xudaying küchlük qoli we uzatqan biliki bilen séni shu yerdin chiqarghanliqini ésingde tut; shu sewebtin Perwerdigar Xudaying sanga shabat künini tutushni emr qilghan» (Tewrat, «Qan.» 5:14-15).

Shabat küni ularning hazir Xudaning qutquzushi bilen qul emes, belki azad ademler ikenlikige esletme idi.

«Ibraniylarğa»

Xudaning shu qanunliri astida barlıq ademler, jümlidin qullarmu dem élish künidin behrimen bolghanlıqı qızıq ish emesmu? Bügünki künde dunya boyiche «yette künlük hepte» hemme mediniyettin déğüdek orun alghan, köpinchi ademler (qaysi étiqadtin bolushidin qet'iynezer) her hepte bir künlük dem élishtin behrimen bolıdu. Bu köp ellerning Tewrat-Injilni oqup shuların Xudaning insanning aman-ésenlikini we salametlikini qoghdıydıghan tapshuruqlırıda bolghan danalıqını chüshinishidin kelgen wasitilik netijisidur.

Rebbimiz Eysa: «**Insan shabat küni üçün emes, shabat küni insan üçün békitilgen**» — dédi («Mar.» 2:27). İnsanların Xuda teripidin aram élishi zörür qilip shekillendürülgen. Kishiler qullardek heptide yette kün ishlewese ularning salametlikini shu derijide buzulıduki, dawamlıq ishlisi mumkin bolmay qalidu. Xudaning sözidin shu xulasige kélimizki, Mesihke baghlıghan étiqadchılarning herbiri öz salametlikini közlep qerellik dem élish aditini yétildurushni nishan qilishıgha toghra kélidu. Köpinchi ademlerning heptide bir kün ish-xizmitidin toxtash imkaniyiti bolushi mumkin. Biraq heptining qaysi küni bolushi muhim emes.

Hemimiz Yehudiy xelqige ularning Xudaning bu danalıqını Tewratqa saqlap qalghanlıqı (bezi waqıtlarda ularğa bekmu qollaysız bolsimu), shundaqla pütkül dunyagha menpeet yetküzgenlikini üçün minnetdar bolushimiz lazim.

Biraq «Xudaning aramlıqı» we «shabat küni» dégen bu ishning buningdinmu chongqur ehmiyiti bar.

Israillar Xuda teripidin Misirdiki qulluqtin qutquzulup, chöl-bayawandin sergerdan bolup kézip ötüwaqtında U Musa peyghember arqılıq ularğa kelgüsıdiki «aramlıq» toghrisida sözlegen. Mesilen, «Qan.» 12:9-10: —

«**Perwerdigar Xudayinglar silerge béridighan aramlıq hem mirasqa téxi yétip kelmidinglar. Biraq siler Iordan deryasidin ötüp, Perwerdigar Xudayinglar silerge miras qilip béridighan zémingha olturaqlashqandin kéyin, shundaqla U silerni etrapinglardiki barlıq düshmenliringlardin qutquzup aram bergendin kéyin, siler aman-ésen turghanda,...**» dégendek.

Shübhısizki, xalayıq mushu sözni anglaqla «aramlıq» belkim «sergerdan bolushimiz axirlıshidighanlıqını körsitidu» dep derhal oylap qélishi mumkin idi. Musa peyghember ölgendin kéyin Yeshua peyghember ularğa bashlamchi bolush rolını zimmisige élip ularni Xuda wede qilghan «Qanaan» zémingha yéteklep bérıp, shu yerdiki butperes el-yurtlarnı heydiwetti. Umu ularğa Xuda aramlıq bergenlikini tilgha aldi. Mesilen, Tewrat «Yeshua» qismida: «**Perwerdigar Israilgha etrapıtki barlıq düshmenliridin aramlıq bérıp uzun waqıtın kéyin...**» — dep xatirilenen (23:1).

Bu söz töt yüz yildin kéyin Sulayman padishah muqeddes ibadetxanını qurghandin kéyin uning teripidin qaytilanghan: —

«**Wede qilghinidek Israilgha aramlıq ata qilghan Perwerdigar mubareklensun; Öz qulı Musa arqılıq qilghan güzel wediliridiki bir sözmu emelge ashurulmay qalmıdı**» («1Pad.» 8:56).

Emdi hazir mulahizimizni dawam qilayli: —

«Ibraniylargha»

«Ibraniylargha yézilghan xet» tiki «shabat küni» we «Xudaning aramliqi» toghruluq telim

Muellip birnechche muhim nuqtini ayan qilishqa tirishidu: —

(1) Xuda Zeburdiki 95-küyde Dawut peyghember arqiliq Öz xelqige «**Awazimni anglighaysiler**» we shundaq qilib «**Aramliqimgha kirsenglar idi**» dep murajiet qilghan.

(2) Bu söz Israillar chöl-bayawanda sergerdan bolup yürgende könglide «aramliq»ni oylighinidin töt yüz yil kéyin ulargha éytilghan. Shuning üçün ibraniy étiqadchilargha bu xetni yazghan muellip reddiye bergüsiz mentiq bilen körsetkendek: «**Eger Yeshua peyghember Israillarni aramliqqa kirgüzgen bolsa idi, Xuda kéyin yene bir aramliq küni toghruluq démigen bolatti**».

Emdi Israillar hetta Dawut peyghemberning dewridimu bu «aramliq»qa kirmigen bolsa, uning néme menisi bar bolidu? U «düşmenliringlardin aram élish» dégendin ziyade artuq ishni körsetken we körsitidighan bolsa kérek.

(3) «Ibraniylargha»da muellip diqqitimizni Xudaning alemni yaritish jeryanigha we «yettinchi (shabat) küni»ge qaritip «Xudaning aramliq» déginining chongqur menisini échip béridu (4:4). Xudaning alemni yaratqandin kéyin «aram élishi» charchap ketkenliki tüpeylidinmu? Emdi «Xuda aram aldi» dégen zadi qandaq ish? U Özi hemme nersini yaratqandin kéyin, Özining ijad qilghanliridin «rahatlinip» huzur élishini körsetmemdu? Tewrat «Yaritilish» dégen qismini oqughanséri, mesilen, 1:4, 10, 18, 21, 25 we bolupmu 31de del bundaq ish puritilidu: — «**Xuda hemme yaratqinigha qarap turdi, mana ularning hemmisi intayin yaxshi idi**». Insan «**Xudaning obrazi boyiche yaritilghan**» bolup, birer ijadiyetni barliqqa keltürgendin kéyin, uningdin huzur élip oxshashla «aram almamdu»? Buninggha yene ispat bolup «Mis.» 31:17nimu körüng: «**Chünki Perwerdigar alte kün ichide asman bilen zéminni yaritip, yettinchi künide aram élip rahet tapqanidi**».

«Xudaning aramliqi» uning jismaniye jehette «charchighini»din eslige kélishi emes, belki ibraniy tilidiki «shabat» dégen sözning menisini öz ichige alghan huzurlinishni körsitidu. «Shabat»ning birinchi menisi «toxtash», uning «aram» dégen menisimu bar (ibraniy tilida «aram» dégen söz «nuxam» bilen bildürülidu. Bu sözdin «Nuh» dégen isim chiqidu («Yar.» 5:29ni körüng).

(4) «Ibr.» 4:10de Muqeddes Roh bizge «Xudaning aramliqi», shundaqla heqiqiy aramliq toghrisida tebir bérip menisini mundaq roshen qilidu: —«**Xudaning aramliqigha kirgüchiler xuddi Xuda «Öz emel-ishliridin aram alghan»dek, özlirining ishliridin aram alidu**».

Emdi «**Xudaning aramliqigha kirish**» töwendikidek ikki ishni öz ichige alidu: —

(1) Öz emellirimizdin toxtash; 6:1din biz uningsiz barliq emellirimizning «**ölük emeller**» yaki «**ölük ishlar**» bolidighanliqini öginimiz.

(2) Barliq yollirimiz, oylirimiz, hayatimizni Xudaning qoligha tapshurushimiz lazim; u chaghda U bizde ishleshke bashlaydu. Biz bolsaq bizning öz ejrimizdin emes, belki (Adem'atimiz mewjut bolghan birinchi künide bolghandek) Xudaning ejridin huzurlinishqa bashlaymiz.

«Ibraniylarğa»

Lékin biz huzurlinidighan «Xudaning ejri» hazir Uning alemni yaritish ejridin köp ashqandur. Chünki Xudaning pütkül alemni yaritishi peqet sözi bilen élip bérildi. Lékin hazir biz üçhün «yéngi yaritilghuchi» bardur. U bolsa Mesihning kréstlengende azab tartishidin bolghan shereplik netije-ejridur. Uning shu yerde towlap «**Tamam boldi!**» dégen jakar sözige qarang («Yuh.» 19:30). Berheq, qedirlik oqurmen, özingiz Mesihning ejir-ghelibisidin huzurlinish aramlıqıgha kireleysiz; sizmu rosul Pawlus bilen: «**Men Mesih bilen bille kréstlengenmen, lékin mana, yashawatimen! Lékin yashawatqini men emes, belki mende turuwatqan Mesihdur. We méning hazir etlirimde yashawatqan hayat bolsa, méni söygen we men üçhün Özini pida qilghan Xudaning Oghlining iman-étiqadidindur**» — U Özı hazir mende ish köridu» dégüchi bolısiz («Gal.» 2:20). Shuninggha oxshash, muellip mushu yerde «**Shabat künidiki bir aramlıq Xudaning xelqini kütmekte**» dep élan qilidu.

«Kol.» 2:17de rosul Pawlus Tewrattiki barlıq belgilimilerni, jümlidin «shabat küni» toghrisidiki belgilimini Mesihde kelgüside bolidighan réallıqning «bésharetlik kölengge»si dep élan qilidu. Bu söz intayin heyran qalarlıq bayan bolsimu, uninggha ishinishimiz kérek; chünki bu Pawlusning özining sözi emes, belki Xudaning sözidur. Démek, Musa peyghember arqılıq «shabat küni» békitilgendin buyan (buningdin 3500 yillar burun) pütkül Yehudiy xelqi hazirqi zamandiki **bizlerni dep** shu künde (her shenbe künde) qolaylıq bolsun qolaysız bolsun aram élish prinsipida ching turup kelgenidi; Xudaning ularning aramigha bolghan meqsiti, «Mesihde bolghan aramlıq»ni körsitishtin ibaret idi.

Biz yene Yeshaya peyghemberning Israilgha shabat küni toghruluq éytqan munu sözlirini oqusaq belkim shabat künining Israilgha nisbeten bolghan ehmiyiti toghrisida téximu chongqur uqumgha érisheleyimiz: — «**Eger sen «shabat» (aram élish) künide qedemliringni sanap mangsang,**

Yeni Méning muqeddes künümde özüngningki könglüngdikilerni qilmay,

Shabatni «xushallıq»,

Perwerdigarning muqeddes künini «hörmetlik» kün dep bilseng,

Hem uni hörmetlep,

Öz yolliringda mangmay,

Öz bilginingni izdimey,

Quruq parang salmisang,

Undaqta sen Perwerdigarni könglüngning xushallıqi dep bilisen,

Hem Men séni zémindiki yuqiri jaylarga mingüzüp mangdurimen;

Atang Yaqupning mirasi bilen séni ozuqlandurimen»

— **Chünki Perwerdigar Öz aghzi bilen shundaq söz qildi**» («Yesh.» 58:13-14)

Mushu sözni rohiy jehettin Mesihde bolghan nijatimizgha tetbiqlisqa shundaq dégili boliduki, Mesih bizning hayatimiz bolsila, meyli biz jismaniy jehette emgek qilaylı, intayin aldirash bolaylı yaki yéngilinaylı étiqadchi kishi üçhün «Her küni shabat küni bolidu!». Démek, sirttin qarighanda aldirash bolsaqmu ichki dunyayimizda biz Uning alaqe-hemrahlıqıda bolghach her küni aramlıqta turmaqtimiz. Chünki «**Ish körgüchi we yashighuchi Udur, Men emes**» («Gal.» 2:20). Manga nisbeten bugün «bir shabat küni» bolsa emdi Xuda méning toghramda Yeshaya peyghemberning sözi bilen: «Sen derweqe öz yolungda mangmaywatisen, özüngning bilginini qilmaywatisen, quruq parang salmaywatisen (démek, derweqe Méning yolumda méngiwatisen)» — dégüchi bolidu we shuning üçhün u mundaq wede qilidu: —

«Ibraniylargha»

«**Sen Perwerdigarni könglüngning xushalliqi dep bilisen, Hem Men séni zémindiki yuqiri jaylarga mingüzüp mangdurimen; Hem atang Yaqupning mirasi bilen séni ozuqlandurimen. ...Perwerdigar shundaq dégen!**» (Yesh.) 58:14).

Bu némidégen ulugh miras-he!

Emdi étiqadchilar «shabat küni» (shenbe küni) (yaki uning ornini basqan bolsa yekshenbe küni)ni «dem élish» süpitide tutushi kérekmu? Eger bu soalni qoysaq, bizning Mesihning biz üçün qilghan ulugh ishini, shundaqla «Ibraniylargha»ning muellipining uning toghruluq bolghan telimlerini téxi chüshenmigenlikimizge ispat béridu. Rosul Pawlusning bu témida éytqan sözlirini «Kol.» 2:16-17din neqil keltüreyli: —

«**Emdi héchkimning yémek-ichim, héyt-bayramlar, «yéngi ay» yaki shabat künler jehetliride silerning üstünglardin höküm chiqirishigha yol qoymanglar; bu ishlar bolsa bir kölengge, xalas; uning jismi bolsa Mesihningkidur!**»

Shabat küni (shundaqla Xuda Israilgha békitken kaléndardiki bashqa barliq alahide ibadet héytlirimu) bizge bir «kölengge»dur; lékin mushu künlerning «jismi» bolghan Mesih bizde bolghaniken, étiqadchilarning shabat (shenbe) künila emes, herqandaq bir künni alahide tutushi kérek emes. Bu prinsip yekshenbe küni (bezi étiqadchilar «yekshenbe küni shabat künining ornigha qoyulghan» dep telim béridu), «rozhdéstwa» («milad héyti»), «pasxa héyti» we barliq «Mesihiy héytlar»ni öz ichige alidu. Shuning üçün **«héchkimning héyt-bayramlar, «yéngi ay» yaki shabat künler jehetliride silerning üstünglardin höküm chiqirishigha yol qoymanglar»** — Démek, héchkimning mesilen, «Sen shenbe künini «dem élish küni» süpitide tutushung kérek» yaki «Sen biz bilen bille rozhdéstwa bayrimi tebriklimiseng bolmaydu» dégendek sözlirige yol qoymasliqimiz lazim. Bundaq sözni qilghanliq Mesihde bolghan erkinlik inawetsiz qilinghinigha barawerdur («Kolossidikilerge»diki «qozumche söz»imizni körüng).

Tarixiy ispat barki, Rim impériyesi dewride (bolupmu impériye hökümiti étiqadchilargha ziyankeshlik qilghan mezgillerde) «Mesihge baghlanghanlar daim dégüdek yekshenbe küni tang seherde yighilip, shu künde Mesihning ölümün tirilishini tebriklep ibadet qilishatti» (Mesih yekshenbe künde tirilgen). Bu künlerdin kéyin, «Qeyser» impérator «Men xristian bolay» dep hemme ademni butpereslikni tashlap «xristian bolush»qa mejburlimaqchi bolup pütkül Rim impériyesi «xristianlashqan»idi. Buning bir netijisi, yekshenbe küni impériye boyiche dem élish küni dep békitilgen. Kéyin, dunya boyiche köp bashqa eller ularni ülgé qilip oxshash shu künni dem élish küni qilip békitken. Emma bu bir békitilgen adet, xalas. Injildiki héchqandaq yerde «yekshenbe küni «dem élish küni»dur» dégen körsetme mewjut emes.

Elwette, herqaysimiz **xalisaq** herqandaq künni özimizge alahide dua qilish, ibadet qilish, tebriklesh küni yaki shuningdek peqet dem élish küni qilip tallap békitish erkinlikimiz bar. Rosul Pawlusning «Rim.» 14:1-17de (xatirilengen) bu ishlar toghrisiki roshen körsetmilirini körüng. Eysa Mesihning jamaitide yémek-ichmek yaki alahide birer küni üstide héchqandaq talash-tartish qet'iy bolmisun; bundaq mesililer herbir étiqadchi pütünley öz wijdanida Xuda aldida hel qilish kérek bolghan ish, xalas.

Axirida yuqiriqi éytqinimizni qaytilaymizki, «Insanlarning Xuda teripidin aram élishi zörür qilip shekillendürülgen». Xudaning sözidin élinghan umumiy prinsiplargha asanen

«Ibraniylargha»

shundaq qaraymizki, Mesihde bolghan her ishengüchi özining aman-ésenliki we salametlikini dep özige qerelide jismaniy aram élish aditini békitishke köngül bölüşhige toghra kélidu. Biraq buning qaysi waqitlarda yaki qaysi künlerde bolushi muhim emes. Bu ish herbirimizning öz alahide ehwalimizgha qarap Xudadin danaliq we körsetmini izdesh arqiliq hel qilidighan bir ishtin ibarettur.

6:1-2

«Shuning üçün, Mesih toghrisidiki deslepki asasiy telimde toxtap qalmay, — yeni qaytidin «ölük ishlar»din towa qilish we Xudagha étiqad baghlash, chömüldürülüşler, «qol tegküzüş», ölgenning tirildürülüşü we menggülik höküm-soraq toghrisidiki telimlerden ul salayli dep olturmay, mukemmellikke qarap mangayli».

Mushu yerde bu «asasiy telimler»din ikkisi üstide azraq toxtilimiz: —

(1) «Chömüldürülüşler toghrisidiki telim»

Pawlusning «birla chömüldürülüş bardur» déginu üstide «Efesusluqlargha»diki «qoshumche söz»imizni hemde «Sünnet we chömüldürülüş» üstide «Kolossiliklerge»diki «qoshumche söz»imizni körüng. Muqeddes yazmilarda tilgha élinghan «chömüldürülüşler» töwendikidek: —

(a) Yehya peyghember yürgüzgen towa qilish hemde kélidighan Qutquzghuchigha bolghan étiqadni bildürüş üçün (sugha) chömüldürüş.

(e) Yehya peyghemberning Eysa Mesihni chömüldürüshi («Matta»diki «qoshumche söz»imizni körüng).

(b) Eysa Mesihning muxlisleri Öz namida yürgüzgen étiqadchilarni (yene towa qilish hemde kélidighan Qutquzghuchigha étiqadini ipadilesh üçün) sugha chömüldürüş («Yuh.» 3:22, 4:1-2).

(p) «Rosullarning paaliyetliri»de xatirilengen, étiqadchilarning Reb Eysa Mesihge étiqadini bildürüş üçün Uning namida bolghan chömüldürüş (yeni «Ata, Oghul we Muqeddes Rohning nami bilen sugha chömüldürüş («Mat.» 28:19 we izahatni körüng). Bu sugha chömüldürülüş arqiliq insanlar Xudadin Özining ulugh «Muqeddes Rohqa chömüldürülüşü»ni ötünüdu.

(t) «Muqeddes Rohqa we otqa chömüldürülüş» («Mat.» 3:11, «Mar.» 1:8, «Luqa» 3:16, «Ros.» 8:5-8, 2:38)

(j) Mesihning azab-oqubet, ölüm we gunah ichide chömüldürülüşü («Mar.» 10:38-39, «Luqa» 12:49-50). Bashqa chömüldürülüşlerning hemmisi buni asas qilghan («Ef.» 4:5).

(2) «Qol tegküzüş»

Oqurmenler Tewrattin tépolidighan «qol tegküzüş»ke dair misallardin shu yerdiki muhim chüshenchining «bir bolush» yaki «bir salahiyitide bolush» dégen menide ikenlikini köreleydu. Köpinche waqitlarda qurbanliq qilghuchi (meyli addiy puqra bolsun yaki kahin bolsun) qurbanliq bolghan haywanning béshigha qolini tegküzüp («Law.» 1:4, 3:2, 4:4, 4:15, 4:24, 8:14, 16:21, «Chöl.» 8:12, «2Tar.» 23:29) Xudagha: «Bu haywan méning ornumda (sanga ibadet qilish, rehmet éytish, gunahlirimni tilesh üçün) köydürilsun» deydu. Gunahlirini tilesh üçün bolghan qurbanliqlarni sunganda qurbanliq qilghuchi uninggha qol tegküzgende bezide yene «Méning gunahlirim bu haywanning üstige qoyulghan» dep gunahlirini Xuda aldida iqrar qilatti.

«Ibraniylargha»

Injil dewride bolsa «qol tegküzüş»ning muhim chüshenchisi «bir bolush» menisidimu bolidu. Biraq Injilda qol tegküzgüchi qol tegküzülgen kishige «Bu ademning hajetliri méningki bolghandek bolsun» dep uning ornida dua qilishni bildürüş üçün shundaq qilidu. Reb Eysa daim dégüdek késel ademler üçün dua qilghinida («Mat.» 8:3, 20:34, «Mar.» 5:23, 6:5, 8:23-25) we balilargha bext tiliginide üstige qol tegküzgenlikini körimiz. Uning muxlislirimu oxshash ishni qilatti («Mar.» 6:13, 16:18). Jamaet ichide késel bolghanlar üçün dua qilinghanda, may sürüp mesihlesh bilen («Yaq.» 5:14) qol tegküzüşke toghra kélidu. Jamaetning sugha chömüldürülgen kishilerge Muqeddes Rohning chömüldürüşini tiliginide, ulargha «qol tegküzüş» «Silerning ornunglarda bolup silerge Muqeddes Rohni tileymiz» dégenni bildüridu («Ros.» 8:15-17, 9:17, 19:6). Alahide xizmetke ayrilghanlar üçün üstige «qol tegküzüş» «I Reb, bular bizning ornimizda xizmet qilmaqchi, biz Séning aldingda ularning xizmettiki barliq hajitidin chiqqaysen dep dua qilimiz» dégenni bildüridu («Ros.» 6:6, 13:3, 14:23, «1Tim.» 4:14, 5:22, «2Tim.» 1:6).

6:6 Étiqadtin chékinip ketkenler qaytidin towa qilalamdu?

«Chünki eslide yorutulup, ershtiki iltipattin tétighan, Muqeddes Rohtin nésip bolghan, Xudaning söz-kalamining yaxshiliqini hem kelgüsi zamanda ayan qilinidighan qudretlerni hés qilip baqqanlar eger yoldin chetnigen bolsa, ularni qaytidin towa qildurush hergiz mumkin emes. Chünki ular öz-özige qilip Xudaning Oghlini qaytidin kréstlep reswa qilmaqta».

Mesihge étiqad baghlighan andin étiqadidin ténip ketken yaki éghir exlaqsizliqqa tiyilip chüshkenlerdin bu sözlerni oqup manga zadi Xudaning yénigha qaytidighan yol barmidu dep qorqidighan köp ademler bolghan we bolmaqta. Bundaq ehwalda adem qattiq qorqmisa, u uchigha chiqqan exmeq, elwette. Biraq bu sözlerni xettiki aldi-keyni mezmumlar bilen teng oqup chüshinishimizge toghra kélidu. Ésimizde barki, ushbu mektup «öz yurtining qélipigha qaytidin chüshüp, «kona ehde» boyiche ibadetxanigha qaytip shu yerde Tewratta telep qilinghan qurbanliqlarni sunushqa mejburlinip türlük bésimgha uchrup kelgen ibraniiy étiqadchilargha yézilghan. Ular shu bésim astida tewrinip qalghanliqi töwendikidek ikki sewebning biridin yaki ikkisidin bolghan: —

(1) Xudaning heqiqeten Lawiylargha tapshurghan qurbanliq tüzümini emeldin qaldurghanliqigha, shundaqla Mesihning tartqan azab-oqubetliri heqiqeten «axirqi birdinbir qurbanliq» ikenlikige bolghan guman;

(2) Étiqad tüpeylidin öz yurtdashliridin bolghan ziyankeshlikke yaki chetke qéqilishqa berdashliq bérishni xalimasliqi. Shübhisizki, beziliri: «Ibadetxanigha bérrip, qurbanliqlarni sunushtin toxtimisam, lékin könglümde Mesihge yoshurun ishensem, héchkim étiqadimni bilmise boliwéridu; hemmeylen méni özidek «ixlasmen Yehudiiy» dep qaraydu» dégendek oyda bolatti.

Birinchi mesile üstide muellip gumanlarni yoqitip, kem dégendimu alte terepte Mesih Xudaning burun kelgen barliq xizmetkarliridin cheksiz üstünlükte turghanliqini, uning qurbanliqi derheqiqet «axirqi qurbanliq» ikenlikini körsitidu.

Ikkinchi nuqtida (yurttikilerdin qorqush) bolsa, ulargha insanalargha nésip qilinip chüshürülgen eng yüksek chaqiriqtin chékingenler yéngi ehvide yetküzülgen méhirshepsetke layiq emes dep körsitip éniq agahlanduridu. 11-babta u peyghemberlerning

«Ibraniylarğa»

hemmesi dégüdek we étiqad yolida «yol bashlamchi» bolghan Xuda ehli hetta öz yurtdashliri teripidinmu chetke qéqilip ziyankeshlikke uchráp kelgenlikini körsitidu. U intayin ochuq-yorúq sözler bilen ene shundaq «yurttikilerdin qorqush»ta bolup, ularning hörmitige érishey dep koniliq boyiche qéliplishishni peqet **«gunahlar ichidiki lezzetlerdin waqitliq behrimen bolush»** dep eyibleydu (11:25). Özining gunahlarini tileshe üçün Musagha chüshürülgen qanun boyiche békitilgen qurbanliqlarni sunuwer genler xatalishipla qalmay, belki Mesihning qurbanliq emelige dagh keltürüp uni haqaretligenge barawer ish qilghan bolidu; chünki ularning sunghan qurbanliqliri (qoy-kala qatarliqlar) del shu ishning özi bolidu. Bu: —

(1) Mesihning gunahkarlarni qutquzush emel-xizmiti téxi tügmidi déyish;

(2) Xudaning emeldin qaldurghinini yenila ching tutup, Mesihning qurbanliqla kupaye bolmaydu dep Uningdin ténish. Muellipning sözi boyiche bolghanda: **«Ular Xudaning oghlini qaytidin kréstlep reswa qilmaqta».**

Shunga muellipning dégini «Xudaning yénigha qaytish yoli mewjut emes», dégenlik emes, belki ular Mesihning qéshigha qaytay dése kona tüzümdin hem uningdiki qurbanliqtin qet'iylik bilen qol üzüshi, shundaqla yurttin kelgen xarliq we ziyankeshlikke qarita Mesihning bularni közge ilghuchiligi yoq déginidek berdashliq bérishi kérek idi (12:1-2).

7:3

«Uning atisi yoq, anisi yoq, nesebnamisi yoq, künlirining bashlinishi we hayatining axirlishishi yoqtur, belki u Xudaning Oghligha oxshash qilinip, menggülük kahin bolup turidu»

Melkizedek dégen kishi toghruluq heyran qalarliq bu bayangha qarap uni zadi kimdu, dep qélishimiz mumkin. Diqqet qilimizki, muellip «uning ata-anisini körsitidighan nesebnamisi yaki tughulush xatirisi yoq» dégen emes, belki uning héchqandaq ata-anisi yaki tughulush ishi yoqluqini ochuq deydu! Uning Ibrahim bilen körüshüshke chiqqan chaghidiki weqening xatirisini qaytidin oqung. U héchqandaq tonushturulush yaki chüshendürülüş bolmighan halda tarix shepilirige kirip kélidu. Biraq Ibrahim ikkilenmey uning kahinliqini tonup yétidu we uning özi üçün bext tiliginini qobul qilidu. **«Shübhisizki, bext tiligüchi bextke érishküchidin üstündür»** (7:7).

Uning heqiqeten **«künlirining bashlinishi we hayatining axirlishishi yoq»** dégenlikning menisi shübhisizki, Xuda Özi menggülük bolghandek umu menggülüktur. Shunga biz shu birla xulasige kélishimiz toghridurki, Melkizedek Reb Eysaning tughulushidin ilgiriki Uning bir körünüshi idi. Tewratqa Uning mushundaq ayan bolushliri bayan qilinghan xatirilerdin birneche misal bar. Mesilen, U **«Perwerdigarning Perishtisi»** yaki **«Perwerdigarning qoshunining Serdari»** süpitide körüngende — «Perwerdigarning Perishtisi» xuddi Xuda Özi sözligendek sözleydu hemde Uningha Xuda dep ibadet qilinidu we U shundaq ibadetni qobul qilidu. Mesilen, «Yar.» 16:6-13, 18:1-33, 22:11-19, «Yeshua» 5:13-6:5, «Hak.» 2:1-4, 6:11-24, 13:1-23, «Mik.» 5:1-2. «Zek.» 12:8ni körüng. Melkizedek dégen isimning menisi: — **«..birinchidin «Heqqaniyet Padishahi»... we u «Salémning padishahi»mu bolup, menisi «Amanliq padishahi» dégenlik».** Bu bayan toghruluq oyliasaq, bundaq ataqlar bilen atilidighan peqet birdinbir zat bar — U Reb Eysa Özidur. Shunga biz **«Melkizedekning kahinliq tüzümi boyiche»** yaki «tipi boyiche» peqet ikki kahin bar, ular ikkisini emeliyette bir zat dep ishinimiz. Bu zat bolsa Melkizedekning

«Ibraniylargha»

salahiyitide körünüp, Özining «kahinliq tüzüm»ini békitkendin kéyin, Özi kélip mushu tüzümdiki ikkinchi, shundaqla axirqi «**menggüge kahin bolghan**» Reb Eysa Özidur.

10:19-20

«Shuning üçün, ey qérindashlar, Eysaning qéni arqiliq eng muqeddes jaygha kirishke jür'etlik bolup, (U bizge échip bergén, ibadetxanining perdisidin (yeni, Uning et-ténidin) ötidighan shu yipyéngi, hayatliq yoli bilen)...»

Bu ayettiki «**perdisi (yeni, uning et-téni)**» dégen bayan bizge Eysaning özi toghruluq chongqur bir chüshenchini échip béridu. Uning ölidighan deqiyide ibadetxanidiki «muqeddes jay» we «eng muqeddes jay» otturisidiki (10 santimétr qélinliqta) perdingin üstidin tégigiche yirtilip ketkenlikini esleyimiz («Mat.» 27:51). Bu ish arqiliq héchqandaq shübhe qalmayduki, Xuda Mesihning ölümü arqiliq Özining biwasite huzurini biraqla échiwetkenlikini körsetken. Buningdin ilgiri peqet bash kahin yilda peqet melum bir künila «perde arqiliq» eng muqeddes jaygha kireleydighan birdinbir adem idi. «**Biraq, «eng muqeddes jay» dep atalghan ikkinchi bölümge peqet bash kahin yilda bir qétimla kiridu. Kahin u yerge öz gunahliri we xelqning nadanliqtin ötküzgen gunahliri üçün atalghan qurbanliq qénini almay kirmeydu**» (9:7).

Yer yüzidiki ibadetxanining perdisi Mesihning téni biz üçün yirtilghandek yirtilghan. Muqeddes «ibadet chédiri» bolghan dewrde we kéyin Sulayman padishahning dewridiki ibadetxanidimu perde keynide Xudaning eyni shan-sheripi (ibraniiy tilida «shékeynah») julalinip parlap turatti («Mis.» 40:34-38, «2Sam.» 6:2, «1Pad.» 8:1-12, «2Pad.» 19:15, «1Tar.» 13:6, «2Tar.» 5:5-14, «Zeb.» 80:1, 99:1, «Yesh.» 37:16ni körüng). Musa peyghember Xudaning huzurida turup chiqqandin kéyin («Mis.» 34:29-30) xelq uning Xudaning eks étildighan sheripi bilen parlaydighan chirayigha qarashqa berdashliq bérelmeydighanliqi üçün, ularning turup Xudaning sözini anglishigha imkaniyet yaritish üçün chirayining üstige perde tartishi kérek idi (33-35).

Muqeddes ibadet chédirining perdisi we hetta chédirning özimu shu rolni oynaytti. Eger Xuda toluq shan-sheripi ichide arimizda ayan bolghan bolsa, gunahsiz bir insan Uninggha qariyalmaytti, lékin hemmimiz gunahkar bolghandin kéyin bu körünüşke qandaqmu qariyalaymiz? Insan quyashqa qarap turalamdu? Shuninggha oxshash, ibadet chédiri Xudagha nisbeten (1) Öz xelqi Israilning otturisida (shan-sheripini perdiligen halda) turushigha yar bergén; (2) Israil xelqining kahinliq tüzüm, shundaqla qurbanliqlar arqiliq Özige yéqinlishishigha imkaniyet bergén. Eysa tughulghanda rosul Yuhanna mundaq bayan qilidu: «**«Kalam» insan boldi hem arimizda makan qilip** (grék tilida «chédir tikip) **yashidi. U méhir-shepset we heqiqetke tolghan bolup, biz Uning shan-sheripini, yeni Atimiz Xudaning birdinbir yégame Oghlining shan-sheripini körduq**» («Yuh.» 1:14). Xudaning shan-sheripi bir insanda mujessemleshti; Yuhanna we uningdek Mesihge egeshkenlermu Xudaning shan-sheripini «kötüreligüdek derijide» körüşhke nésip idi. Démisekmu, ular körgen shan-sherep peqet iman-étiqad baghlighanlarga échildi. Xuda Eysani muxlisliro aldida shan-sherep bilen ulughlighan waqti buninggha bir misal bolidu («Mat.» 17:1-13) lékin yene bashqa waqitlarda Eysa «sirtqi parlaqliq»i bilen körünmigini bilen, muxlisliro Uning ichidiki büyük shan-sheripini roh-qelbide körüp yetken (mesilen, «Yuh.» 2:1-11, bolupmu 11-ayetni körüng).

«Ibraniylarğa»

Muellipning köz aldımizdiki mushu ayette «**perdisi (yeni, uning et-téni)**» déginidin biz Mesihning shan-sheripi (shuningdek Xudaning shan-sheripi)ning insangha ayan qilinghan eng ulugh namayendisi bolsa, del U tartqan azab-oqubetler we ölümide Uning téni, yeni «perde»ning yirtilghinida bolghan, dep qaraymiz. Mushu yol bilen Xudaning huzurigha kiridighan yol bizge échilghan, shundaqla mushu yol bilen Xudaning tengdashsiz, hemmidin üstün turidighan muhebbitining cheksiz shan-sheripining chongqur teglirini köreleydighan bolduq! Uning «**ademning bilip yétishidin hessilep éship chüshidighan**» bu muhebbiti bilen U «**héch gunah ötküzmigen**» Öz yégane Oghlini «**bizni dep gunahning özi qildi; meqsiti shuki, bizning Uningda Xudaning heqqaniyliqi bolushimiz üçündür**». Hemdusana!

10:22

«**Dillirimiz wijdandiki bulghunushlardin sépilish bilen paklanghan we bedinimiz sap su bilen yuyulghandek tazilanghan halda étiqadning toluq jezm-xatirjemliki we semimiy qelb bilen Xudagha yéqinlashayli!**»

Bu ayet üstide qisqiche toxtalghumiz bar. «**Bedinimiz sap su bilen yuyulghandek tazilanghan halda**» dégen ibare néme ishni körsitidu? U ibadet aldida ténimizni yuyush yaki ghusul qilish kérek dégenlikmu? Rebbimiz Eysa Mesihning bundaq ishlar toghruluq bolghan telimi tolimu roshendur. Xuda insanning sirttiki pakizliqigha anche köngül bölmeydu («Mar.» 7:1-23ni körüng), belki insanning ichki dunyasigha daim qaraydu. Duadin burun qolini yughan, emma köngli napak kishining duasi Xuda aldida qet'iy qobul qilinmaydu. Shunga mushu yerde muellip héchqandaq jismani yuyush yaki jismani «sap su»ni körsetkini yoq. Ayette u yene «**dillirimiz ... sépilish bilen paklanghan**»ni tilgha alidu; lékin bu sépilish sirttiki ish emes, belki insan qelbide (Muqeddes Rohning Mesihning qénini qelbimizge tetbiqlishi arqiliq) yüz béridighan ish. Shuninggha oxshash «ténimiz yuyulghan halda» «sap su» dégen ibariler köchme menide bolidu. Shübhisizki, uning közde tutqini eslidiki Lawiyliq kahinlarning Xudagha yéqinlashish yoli idi. Ularning «pakizlinishi üçün» tenliri üstige qurbanliqlarning qéni yaki «kafaret süyi» sépilishi kérek idi. Xudagha yéqinlashish üçün ular (1) chong das («déngiz») ichide pütkül tenliri yuyulushi; (2) qurbanliq qanliri üstige sépilishi; (3) muqeddes may bilen «mesihlinish»i kérek idi («Law.» 8:6, 23-24, 30). Muellip bu ishlarni köchme menide bizge tetbiqlaydu. Rosul Pawlus bizge, Mesih Öz jamaitini ««chong das», yeni Xudaning sözi»de yuyup pak qilidu, dep uqturidu («Ef.» 5:25-27). Shunga muellip mushu yerde köchme menide söz qilidu, «sap su» — bizning gunahirimizni pash qilidighan hemde ichki dunyayimiznimu, sirttiki ish-heriketlirimiznimu toghrilyadighan towa qilishtiki emeliy basquqlargha körsetme bolidighan Xudaning sözini körsetken bolsa kérek. Shuning bilen Xudaning sözi bizni Xudaning Muqeddes Rohi arqiliq Mesihning qénini wijdanimizgha sépip qelbimizni paklandurushqa tettyarlaydu.

Shunga étiqadchi üçün dua aldida yaki Xudaning sözini oqush aldida qol yuyush shert emes; biraq Xudaning shapaitini qobul qilishqa kirish üçün u choqum sirttiki we ichidiki gunahliridin towa qilishi kérek.

10:26-27

«**Heqiqetni tonushqa nésip bolghandin kéyin, yenila qesten gunah ötküzüwersek, u chaghda gunahlar üçün sunulidighan bashqa bir qurbanliq bolmas, belki bizge qalidighini**

«Ibraniylarğa»

peqet soraq, shundaqla Xuda bilen qarshilishidighanlarni yep tütütkhe teyyar turidighan yalqunluq otni qorqunch ichide kütüshla, xalas»

Bu ayet 6:ge oxshash, étiqad baghligghan lékin kéyin éghir gunahlargha téyilip chüshken köp kishilerni «Xudaning yénigha qaytish yoli barmikin» dégüzüp intayin qorqitidu. Yene bir qétim deymizki, emeliyette mundaq ehwallarda bolghanlar qorqmisa, ötüp ketken exmeqlik bolidu. Biraq 26-ayette bayan qilinghan qorqunchluq ehwalgha chüshkenler üçün 27-ayet bir «ümid uchquni»ni teminlep béridu. 27-ayette u Xudaning Özi bilen «qarshilishidighanlarni yep tütütkhe» alliqachan teyyarligghan otini bayan qilidu. Eger qelbimning tegliride özümning yaman qilmishlirimgha téxi yirginchim bar bolsa, Xuda bilen düshmen bolmasliqqa teshnayim bar bolsa, Mesihge qaraydighan iman-étiqadim yenila bar bolsa, muellip tilgha alghan ot we soraq axir bérip méni pütünley yep tütetmeydu, dégen ümid bolidu. Ot buning ornida mende bolghan Xuda xalimaydighan herbir ishni köydüridighan emma özümni tawlaydighan bolidu («1Kor.» 3:11-15, «Ibr.» 12:29, «Yesh.» 33:10-24ni körüng). Hetta chin könglidin qorqup towa qilghanlar xuddi Xudaning otigha yüzlengendek Uning terbiyisi (meyli intayin qattiq bolsimu) ni qobul qilip, shundaqla Xudagha yene bu dunyada méwilik bolushning imkaniyitige ige bolushi mumkin («1Kor.» 11:30-32ni körüng).

10:34

«Chünki siler hem mehbuslarning derdige ortaql boldunglar hem mal-mülkünglar bulanghandimu, kelgüside téximu ésil hem yoqap ketmeydighan baqiy teelluqatqa ige bolidighanliqinglarni bilgechke, xushalliq bilen bu ishni qobul qildinglar».

Pelestin we etrapida tépilghan, mushu mezigilni bayan qilghan tarixiy xatirilerge asaslenghanda, Rim impériyesi hökümiti Mesih toghrisidiki guwahliqqa alahide qarshi chiqqan waqitlarda ular qattiq yarliqlarni chiqarghan. Yarliqlar boyiche Mesihge étiqad qilghan, shundaqla étiqadini jar qilghuchi herqandaq kishining barliq teelluqatli dölet teripidin musadire qilinatti; musadire qilinghanning yérini bolsa «palanchi-pustanchi kishi Mesihni jar qilidu» dep satqunluq qilghan kishige teqsimlep béreletti. Shuning bilen ushbu xetni tapshuruwalghan étiqadchilarning beziliri mushundaq japani béshidin ötküzgenidi. Ular eyni chaghdá buni Eysa tapilighinidek xushalliq bilen qobul qilghan: —

«Mubarek, Men üçün bashqilarning haqaret, ziyankeshlik we hertürlük töhmitige uchrisinglar; shad-xuram bolup yayranglar! Chünki ershlerde katta in'am siler üçün saqlanmaqta; chünki silerdin ilgiriki peyghemberlergimu ular mushundaq ziyankeshliklarni qilghan» («Mat.» 5:11-12).

Emma yurt teripidin shundaq toxtawsiz xarliq we chetke qéqilishlar mushu qedirlik étiqadchilarni upratmaqta, ular hazir alliqachan érishken rohiy bayliqlar we mirastin mehrum bolush xewp-xetiride turatti. **«Chünki Xudaning iradisige emel qilip, uning wede qilghinigha muyesser bolush üçün, sewr-chidam qilishinglarga toghra kélidu»** (10:36).

Biz mushu yerde peqet shuni qoshup éyitimizki, xet ibadetxana hem shuninggha ait bolghan qurbanliqlarni tashlashqa roshen xitab qilghan bolghachqa, ibadetxanining miladiye 70-yilida weyran qilinishidin ilgiri (belkim miladiye 60-yili etrapida) yézilghan bolsa kérek. Kéyin, Yehudiylar rimgha qarshi isyan kütürüp, Rimleshkerliri Yérusalémni üç yérim yillik

«Ibraniylarğa»

muhasirige alghan. Ular sheherge bösüp kirgende shunche esebiyleshkenki, sheherni, ibadetxanani we etrapidiki yurtlarni weyrän qilip, bulang-talang qiliwetken. Shu chaghda eslide étiqad jehette «muresse qilghan», yurtdashliri bilen inaq ötüş üçün étiqadidin ténip ketken, shundaqla ziyankeshliktin qéchip öz teelluqatlirni qolidin ketküzmigenler beribir uningdin pütünley mehrum bolatti; biraq burunqi waqitlarda ziyankeshlik astida mal-mülkidin mehrum bolghanlar Xuda derweqe otluq sinaqta étiqad we muhebbitimizni sinap kördi dep bilip xushalliqta bolatti.

11:26

«U (Musa) **Mesihke qaritilghan haqaretge uchrashni Misirning xezinisidiki bayliqlarğa ije bolushtinmu ewzel bildi. Chünki közlirini ershtiki in'amgha tikiwatatti**».

Bu ayet bek qiziq, chünki Mesih yer yüzige téxi kelmigen tursa, Musa uning kelgüsida duch kélidighan xarliq we tartidighan azab-oqubetliridin xewerdar bolghandek we ulardin orta q tartsam manga shöhret bolidu, dep bilgendek turidu. Mesih tughulmay turup Musa qandaqmu «Uninggha qaritilghan haqaret»ni köreligen?

«Yesh.» 63:9de biz Yeshaya peyghemberge Israilning Misirda turghan waqittiki hali we Xudaning ularğa ichini aghritqanliqi toghruluq kelgen wehiyni oquymiz: — «**Ularning barliq derdlirige umu derddash idi**;

«Uning yüzidiki Perishtisi» bolsa ularni qutquzghan,

U Öz muhebbiti hem rehimdilliqi bilen ularni hemjemetlik qilip qutquzghan;

Ashu qedimki barliq künlerde ularni Özige artip kötürgen» («Yesh.» 63:9).

Buningdin körimizki, Xuda ularğa ichini aghritqan bolupla qalmay, belki uning «**yüzidiki Perishtisi**» ularning arisida bolghach, «**ularning derd-elemlirige derddash**» idi. Ularning arisida belkim ghayib halda turghan bu «yüzidiki Perishtisi»ni Rebbimiz Eysaning Özidin bashqa biri emes dep ishinimiz. Yuqiridiki 10:19-20ni, bolupmu «**Perwerdigarning Perishtisi**» toghruluq izahatimizni körüng. «Mis.» 33:12-17dimu Musa peyghember Xudadin, Israilning chöl-bayawandin ötidedighan sepiride Xudaning shexsen ularğa hemrah bolushini iltija qilghanliqini körimiz. Andin biz «**ularğa hemrah bolup egiship yürgen rohiy uyultash**» toghruluq oquymiz («1Kor.» 10:4). Pawlus bizge yene «**Emeliyette, mushu uyultash Mesihning özi idi**» deydu.

Démek, Mesih ular bilen bille idi. Emma muellipning «**Mesihke qaritilghan haqaret**» dégini némini körsitidu?

Xudaning xelqi qaysi yerde kemsitilgen bolsa, ular bilen bille bolush (Israil Misirda japa tartqan waqtida Musa ular bilen bolghandek) emeliyette Mesih bilen bille bolushtin ibaret bolidu. Chünki U «Perwerdigarning Perishtisi» süpitidimu choqum ular bilen billidir. Bu tereptin Musa «Mesihke qaritilghan haqaret»ni öz-özige qobul qildi. Uning üstige, Xudaning muddia-meqsetliri közge ilinmighan, Uning nami haqaretlengen, yaki heqiqet, nur we méhribanliq ayagh astida desselgen ehwaldimu heqiqet teripide turup qarshi chiqqanliqini körsitishning özi Mesih bilen bille bolushqa we «**Uninggha qaritilghan haqaretke uchrash**»qa barawer. Chünki Xudagha haqaret qilinsa, Mesih Uning sirtida qarap turmaydu, shu haqaretni Özige qaritidu («Zeb.» 69:9, «Rim.» 15:3).

Musa peyghember chekken azab-oqubetler Mesih kelgüsida chékidighan azab-oqubetlerge «bésharet kölengge» idi. Uning ömri belkim Mesihning ömrigé «bésharetlik resim»mu dégili bolidu. Musaning ömridiki töwendiki ish-weqeler toghruluq oylap béqing: —

«Ibraniylargha»

- (1) U tughulghinida Sheytan (Pirewn arqiliq) uni öltürüwetmekchi idi;
- (2) U Xudaning xelqi bilen bir bolup ularni qutquzush üçün shahane, zor bayashat turmushni tashlidi;
- (3) U shundaq qilghini bilen, uning qérindashliri, yeni Yehudiy xelqi uning yardimini ret qildi, uni chetke qaqtı («Mis.» 2:11-14, «Ros.» 7:19-29);
- (4) Ularning chetke qéqishliri bilen u yat ellerning qolida téximu japa tarttı («Mis.» 2:15);
- (5) U chetke qéqilghan waqıtta Xuda uninggha yat ellik bir ayalni berdi (Mesih Yehudiy xelq teripidin chetke qéqilghan waqıtta Xuda Uninggha jamaetni qoshup berdi — jamaetning ezalirining köpinchisi «yat eller»din idi) («Rim.» 9:25-33)
- (6) Axir bérıp Xuda Israilni zor zulumdin köp karamet möjiziler arqiliq qutquzush üçün uni ularning yénigha qaytidin ewetti. Oxshash yol bilen Mesih kelgüside «Yaqupning azab-oqubet küni»de («Yer.» 30:5-9) ularni köp karamet möjiziler arqiliq qutquzush hem ulargha padishah bolush üçün bu dunyagha qaytıp kélidu.

13:20

«Emdi menggülik ehdining qéni bilen qoy padisining Katta Padichisi bolghan Rebbimiz Eysani ölümdin tirildürgüchi, xatirjemlikning Igisi bolghan Xuda...»

Xetning awwalqi qismida muellip «yéngi ehde»ning barliq bashqa ehdilerdin sélishturghusiz üstünlükini tilgha aldi. Démek, biz mushu yerde tilgha alghan «menggülik ehde» del «yéngi ehde»ning özidur, dep qaraymiz; lékin bu ibaridin, yer yüzide biz «yéngi ehde» dep atighan ehde emeliyette ershte alliqachan uzundin mewjut bolup kelgen, shuning bilen shu yerde «**menggülik ehde**» dep atalghan, dep qaraymiz. Emdi bu «**menggülik ehde**» kimler arisida bolghan? «Ef.» 1:11-12, «2Tés.» 2:13-14 we «Pend-nesihetler»diki sirliq 8-bablardiki chongqur menilerdin shuni bileleymizki, eslide: —

(1) XudaAta Öz Oghli bilen: — Sanga bir jamaet, yeni Sanga hemrah bolidighan, Séni intayin söyidighan ayaldek, Öz muhebbitingni ipadileydighan, bir ten bolidighan jamaetni Sanga qoshup bérimen, dep ehde tüzüşkenidi.

(2) Shuningdek Oghul bu ishning emelge ashurulushi üçün, shundaqla Ata üçünmu «tirik bir ibadetxana», Uninggha toluq ibadet bérیدighan hemde Uningdin toluq huzur alidighan, Uning menggülik sirliridin nésipdash bolidighan bir uyushma xelq bolsun dep Öz jénini qan töküp pida qilishqa baghligan, dep ishinimiz.

(3) Yuqiriqi ishlarda daim Özini körsetmeydighan Muqeddes Roh, yeni Xudaning mubarek Rohimu sirliq, xalis halda Özini shu «menggülik ehde»ge baghligan we ehdileshken, depmu ishinimiz.

Shuning bilen Ata, Oghul, Roh shu «menggülik ehde»ge ezeldin ehdidash bolup kelmekte.

Bu yerde sehıpiler peqet ishenginimizni bayan qilishqila yétidu. Tepsiliy ispatlar berginimiz yoq. Emma oqurmen muqeddes yazmilarni qétirqinip oqughinida bu ish, yeni Mesihning yer yüzide biz üçün tökken qénida pütülgen bu «menggülik ehde»de bizge muyesser qilghan cheksiz shapaetning köp iz-delillirini tapquchi bolidu.

Injil 20-qisim

«Yaqup»

(Rosul Yaqup yazgan mektup)

Kirish söz

Ishinimizki, ushbu xetning muellipi Rebbimiz Eysaning bir qorsaq inisi Yaqup idi. Bu közqarishimizga «qoshumche söz»imizde birnechche sewebelni körsitimiz.

Ushbu xetning yézilish obikti kim? Rosul xetni «**tarraqq muhajirlar**»gha yazidu. Undaқта ular kimler?

«Tarraqq turuwatqan muhajirlar»

Asuriyening we keyinki Babil impériyesidin boshlap, Israilning on ikki qebilisi dunyaning bulung-puchqaqlirigha tarqilip ketkenidi. Pars impériyesi bu Yehudiy muhajirlarning öz yurti Qanaan (Pelestin)gha qaytishigha ruxset qilghanidi. Halbuki, peqet az bir qismila wetinige qaytti — ular «xelqning qaldisi» yaki «Xudaning qaldisi», bezide peqet «qaldi» dep ataldi («Yesh.» 10:20-22ni köring). Qaytmighan köp qismi «**tarraqq muhajirlar**» (grék tilida «diaspora») dep atilatti. Démek, Yaqup ushbu xetni bu Yehudiy muhajirlar arisidiki étiqadchilargha yazghan. Xet Yehudiy ishengüchilerge, shundaqla Yehudiy jamaetlerge yézilghan bolsimu, sözlirining hemmisi Yehudiy emes («yat ellikler»din yaki «yat taipiler»din) bashqa étiqadchilarghimu oxshash inawetliktur. Chünki Eysa Mesihning jamaitide tüp jehettin «Yehudiy» yaki «Yehudiy emes» dégen perq zadi mewjud emes («Gal.» 3:28 — «**Mesihde ne Yehudiy bolmaydu ne Grékler** (Yehudiy emesler, démek) **bolmaydu**»). Emma biz belkim Yaqup némishqa ushbu xetni alahiten Yehudiy étiqadchilargha yazidu, dep sorishimiz mumkin. Biz «qoshumche söz»imizde xetning bu alahidiligi toghruluq toxtilimiz. Biraq, xetning muhim témisi bolsa étiqadta aldinip ketmeslikke qarita agahlandurush hemde shundaqla heqiqiy étiqadning alahidilikirini bayan qilishtin ibaret. Dana bir alimning éytqinidek: «Muqeddes Kitab derslik kitab emes, belki ademlerge aq-qarini perqlendürgüzidighan kitabtur» — démek, Muqeddes Kitab bizning Mesihning heqiqiy étiqadida bolghan-bolmighanliqimizni körsitip béridu. Ademde heqiqiy étiqad bolsa, bundaq étiqad mezkur ademni pütün wujudini Xudagha tapshurushqa, shundaqla Uningdinla kelgen danaliq bilen yashashqa élip baridu. Undaq étiqad daim méwiliride körünidu; méwisiz étiqad heqiqiy étiqad emestur. Némila bolmisun undaq méwisiz étiqad bashqilarni aldash bolmighandimu, öz-özini aldash bolup, dozaxqa baridighan nurgun yollardin biridir.

Ushbu mektup belkim miladiye 63-yillirida yézilghan.

Mezmun: —

1. Sinilish; danaliq we azdurulush (1-bab, 1-18-ayetler)
2. Anglash we ijra qilish (1-bab, 19-27-ayetler)
3. Xuda aldida insangha yuz-xatire qilmasliq (2-bab 1-13-ayetler)
4. Étiqad we emeliyet (2-bab 14-26-ayetler)
5. Tilni tizginlesh (3-bab)
6. Bu dunyadikilerning qilmishlirigha egeshmenglar (4-babtin 5-bab 6-ayetkiche)
7. Sewrchan bolush we dua qilish (5-bab 7-20-ayetler)



Yaqup

«Rosul Yaqup yozgan mektup»

1¹Xudaning we Rebbimiz Eysa Mesihning quli bolghan menki Yaquptin tarqaq turuwatqan muhajir on ikki qebilege salam!

Étiqad we sinaq

2 I qérindashlirim, herqandaq sinaqlargha duch kelsenglar, buni zor xushalliq dep bilinglar. **3** Chünki silerge melumki, bundaq étiqadlarning sinilishi silerde sewr-chidamliq shekillendüridu; **4** sewr-chidamliqning xisliti qelbinglarda turup shundaq piship yétilsunki, shuning bilen siler pishqan, mukemmel we kem-kutisiz bolisiler. **5** Biraq eger aranglardiki birsi danaliqqa mohtaj bolsa, hemmige séxiylik bilen béridighan shundaqla eyiblimeydighan Xudadin tilisun. Shuning bilen uninggha choqum ata qilinidu.

6 Biraq u héch délighul bolmay ishench bilen tilisun; chünki délighul kishi xuddi shamalda urulup uyan-buyan yelpüngen déngiz dolqunigha oxshaydu. **7** Undaq kishi Rebdin birer nersige érishimen, dep héch xiyal qilmisun; **8** undaqlar üjme köngül bolup, barliq yollirida tutami yoq ademdur.

Namratliq we bayliq

9-10 Namrat bolghan qérindash özining yuqirigha kötürülgenlikige tentene qilsun; bay bolghan qérindash bolsa, özining töwen qilinghanliqigha tentene qilsun, chünki u ot-chöplerning chéchekläriridek tozup kétidu. **11** Quyash chiqip qizighanda, ot-chöplerni qurutidu, gülliri tozup kétidu-de, uning güzelligi yoqilidu; bay ademler xuddi shuninggha oxshash, öz helekchilikide yoqilidu.

Sinilish we azduruulush

12 Sinaqlargha sewrchanliq bilen berdashliq bergen kishi neqeder bextlik-he! Chünki u sinaqtin ötkendin kéyin, Xuda Özini söygenlerge wede qilghan hayat tajigha muyeler bolidu. **13** Adem azduruulushqa duch kelgende «Xuda méni azduruwatidu» démisun. Chünki Xuda yaman ishlar

1:1 «Xudaning we Rebbimiz Eysa Mesihning quli bolghan menki Yaqup...» — Yaqup mushu sözliride özi «rosul» dep atimaydu. Lékin «qoshumche söz»imizde körsitimizki, u heqiqeten bir rosul, shunga uning ushbu xétini «rosulluq hoquq» bilen yézilghan, dep ishinimiz. Xet Yehudiy bolghan étiqadchilargha yézilghan, elwette. «Tarqaq muhajir on ikki qebile» toghruluq «kirish söz»imizni köring.

—«Qul» dégen uqum toghruluq «Tebirler»imizni köring.

1:1 Ros. 8:1; 1Pét. 1:1.

1:2 Mat. 5:11; Rim. 5:3; 1Pét. 1:6.

1:3 Rim. 5:3; 1Pét. 1:7.

1:5 Pend. 2:3; Yer. 29:12; Mat. 7:7; 21:22; Mar. 11:24; Yuh. 16:24; 1Yuha. 3:22; 5:14.

1:9-10 «Namrat bolghan qérindash özining yuqirigha kötürülgenlikige tentene qilsun» — «özining yuqirigha kötürülgenlik» — demek, birsi Mesihke étiqad baghlisila, meyli qanchilik namrat bolsun Xudagha yéqin bolghan aliyjanab, intayin imtiyazliq orun hem munasiwettin behrimen bolidu. «bay bolghan qérindash bolsa, özining töwen qilinghanliqigha tentene qilsun, chünki u ot-chöplerning chéchekläriridek tozup kétidu» — bay adem Eysa Mesih arqiliq étiqad baghlighinida özining barliq bayliqlirini Xuda aldida héchnerse emes dep bilip, özini töwen tutmisa, Xudaning padishahliqigha kirelmeidu. «Bay ademning Xudaning padishahliqigha kirishi tögining yingningning közidin ötüshidinmu tes» («Mat.» 19:24).

1:11 Yesh. 40:6, 7; 1Kor. 7:31; Yaq. 4:14; 1Pét. 1:24; 1Yuha. 2:17.

1:12 «Xuda Özini söygenlerge wede qilghan hayat tajigha muyeler bolidu» — mushu yerde grék tilida «Xuda» peqet «U» bilen ipadilinidu.

1:12 Ayup 5:17; Mat. 10:22; 19:28, 29; 2Tim. 4:8; 1Pét. 5:4; Weh. 2:10.

«Yaqub»

bilen azdurulushi mumkin emes hem bashqilarni azdurmaydu. ¹⁴ Belki birsi azdurulghanda, öz hewes-nepsi qozghilip, ularning keynige kirgen bolidu; ¹⁵ andin hewes-neps hamilidar bolup gunahni tughidu; gunah ösüp yétilip, ölümge élip baridu.

¹⁶ Shunga söyümlük qérindashlirim, aldini qalmanglar! ¹⁷ Barliq yüksek séxiylik we herbir mukemmel iltipat yuqiridin, yeni asmandiki barliq yoruqluqlarning Atisidin chüshüp kélidu; Uningda héchqandaq özgirish bolmaydu yaki Uningda «aylinish» bilen hasil bolidighan kölenggilermu bolmaydu. ¹⁸ U bizni Özi yaratqan barliq mewjudatlarning ichide Özige deslep pishqan méwided bolsun dep, Öz iradisi boyiche bizni heqiqetning söz-kalami arqiliq tughdurdi..

Anglash we ijra qilish

¹⁹ Shuning bilen, i söyümlük qérindashlirim, her adem anglashqa téz teyyar tursun, sözleshke aldirimisin, ghezplinishke aldirmisin. ²⁰ Chünki insanning ghezipi Xudaning heqqaniyilini élip kelmeydu. ²¹ Shuning üçün, barliq iplasiqlarni we qininglargha patmaywatqan rezillikni tashlanglar, qelbinglarda yiltiz tartquzulghan, silerni qutquzalaydighan söz-kalamni kemterlik-möminlik bilen qobul qilinglar..

²² Emma öz-özünglarni aldap peqet söz-kalamni anglighuchilardin bolmanglar, belki uni ijra qilghuchilardin bolunglar. ²³⁻²⁴ Chünki birsi söz-kalamni anglap qoyupla, uni ijra qilmisa, u xuddi eynekte özining eyni qiyapitige qarap qoyup, kétip qalghan kishige oxshaydu; chünki u öz turqigha qarap bolup, chiqipla, shu haman özining qandaq ikenlikini untuydu. ²⁵ Lékin ashu kishilerni erkinlikke érishtüridighan mukemmel qanungha estayidilliq bilen dawamlıq qarap, untughaq anglighuchi bolmay, belki uning ichide yashap ijra qilghuchi bolghan kishi ishlirida

1:17 «Barliq yüksek séxiylik we herbir mukemmel iltipat yuqiridin, yeni asmandiki barliq yoruqluqlarning Atisidin chüshüp kélidu; Uningda héchqandaq özgirish bolmaydu yaki Uningda «aylinish» bilen hasil bolidighan kölenggilermu bolmaydu» — «pütkül yoruqluqlarning Atisi» dégenlik ibare belkim hem Xudaning barliq quyash-yultuzlarning Yaratquchisi hem shundaqla perishtilerning Yaratquchisi ikenlikini körsitishi mumkin. Muqeddes Kitabta perishtilerning daim yultuzlar bilen munasiwiti bar ikenlik körsitilidu (mesilen, «Ayup» 38:7, «Zeb.» 147:4ni körüng).

–(1) Xuda herdaim bizdin yuqirida turidu; (2) Xuda herdaim bizge hem jismani hem rohiy yoruqluq béridu; (3) quyash aylinishi yaki qayrilishi bilen kölengge hasil qilidu. Emma Xudada kölengge yaki qarangghuluq dégen mewjut emes; u héch «aylanmay», héch özgermey herdaim chüshitki quyashtek del üstimizde turup küchlük nurini we iltipatirini (17-ayet) üstimizge séxiylik bilen chachidu.

1:17 Pend. 2:6; Yesh. 14:27; 46:10; Mal. 3:6; Rim. 11:29; 1Kor. 4:7.

1:18 «U bizni Özi yaratqan barliq mewjudatlarning ichide Özige deslep pishqan méwided bolsun dep,...» — «deslep pishqan méwe», eng burun élinghan hosul bolsa, Xudagha alahiten atilatti. Démek, pütkül kainat Xudagha boysunidu we tewe bolidu; lékin kainatning ichide Mesihge étiqad baghlighuchilar «deslep pishqan méwe» süpitide birinchi bolup Uninggha béqinip tewe bolup, «heqiqiy, rohiy» sejde qilidu. «... Öz iradisi boyiche bizni heqiqetning söz-kalami arqiliq tughdurdi» — mushu yerde Xudaning bu «tughdurush»i jismani hayal emes, belki Muqeddes Rohidin tughdurghanliqini, yeni rohiy hayatqa, menggülik hayatqa tughdurup érishtürgenlikini körsitidu.

–«Deslep pishqan méwisi» yaki «tunji hosul méwisi» Xudagha alahide atilatti («Yar.» 49:3, «Chöl.» 18:3, «Qan.» 18:1-4, «2Tar.» 31:5ni körüng).

1:18 1Kor. 4:15; Gal. 4:19; 1Pét. 1:23.

1:19 Pend. 17:27; Top. 5:1.

1:20 «Chünki insanning ghezipi Xudaning heqqaniyilini élip kelmeydu» — «Xudaning heqqaniyiligi»: (1) Xudaning heqqaniy ölçimi; (2) Xuda aldida adil yaki heqqaniy bolghan ishlar; (3) Xuda insanning étiqadi üçün uninggha ata qilidighan heqqaniyilini körsitidu. Bizningche «Xudaning heqqaniyiligi» (3)ni körsitidu; chünki Xudaning Özi ata qilghan heqqaniyiligi bolmisa, insanlar arisida herqandaq bashqa adilliq yaki heqqaniylik bolushi mumkin emes.

1:21 «...silerni qutquzalaydighan söz-kalamni kemterlik-möminlik bilen qobul qilinglar» — «silerni» grék tilida «jéninglarni».

1:21 Rim. 13:12; Kol. 3:8.

1:22 Mat. 7:21; Luqa 11:28; Rim. 2:13; 1Yuha. 3:7.

1:23-24 «Chünki birsi söz-kalamni anglap qoyupla, uni ijra qilmisa, u xuddi eynekte özining eyni qiyapitige qarap qoyup, kétip qalghan kishige oxshaydu; chünki u öz turqigha qarap bolup, chiqipla, shu haman özining qandaq ikenlikini untuydu» — bu ademning «eyni qiyapitige qarash»i özige belkim yüzide dagh-nuqsan bolghanliqini körsetsé kérek — démek, Xudaning sözige qarisa öz gunahini köridu; lékin könglini tézla bashqa ishqa bölüshi bilen gunahini untuydu.

1:23-24 Luqa 6:47.

bextlik qilinidu..

²⁶ Birsi özini ixlasmen adammen dep hésablihan, lékin tilini tizginlimigen bolsa, özini özi aldaydu; bundaq kishining ixlasmenliki bihudiliktur.. ²⁷ XudaAtimizning neziridiki pak we dagsiz ixlasmenlik shuki, qiyinchiliqta qalghan yétim-yésir, tul xotunlarni yoqlap, ulargha ghemxorluq qilish we özini bu dunyaning bulghishidin dagsiz saqlashtur.

Hemme ademge oxshash muamile qilish

2¹ Qérindashlirim, shan-sherep Igsi bolghan Rebbimiz Eysa Mesihning étiqad yolini tutqaningsiler, ademning tashqi qiyapitige qarap muamile qilidighanlardin bolmanglar..

² Chünki sinagoginglarga altun üzük taqighan, ésil kiyingen bir bay bilen teng jul-jul kiyingen bir kembeghel kirse, ³ siler ésil kiyingenni etiwarlap «Törge chiqip oltursila!» désenglar, kembeghelge, «U yerde tur!» yaki «Ayagh teripimde oltur!» désenglar, ⁴ özara ayrimichiliq qilghan we insanlar üstidin yaman niyet höküm chiqarghuchilardin bolghan bolmamsiler?!

⁵ Qulaq sélinglar, i süyümlük qérindashlirim — Xuda bu dunyadiki kembeghellerni étiqadta bay bolush hemde ularni Özini söygenlerge bérishke wede qilghan padishahliqigha mirasxor bolushqa tallighan emesmu? ⁶ Biraq siler kembeghellerni közge ildinglar! Baylar silerni ezgen we sot-soraqlargha söriken emesmu? ⁷ Üstünglarga qoyulghan ashu mubarek namgha kupurluq qiliwatqanlar yene shu baylar emesmu?

⁸ Muqeddes yazmildiki «qoshnangni özüngni söygendek söy» dégen shahane qanungha heqiqiy emel qilsanglar, yaxshi qilghan bolisiler.. ⁹ Lékin kishilerge ikki xil köz bilen qarisanglar, gunah qilghan bolisiler, Tewrat qanuni teripidin xilapliq qilghuchilar dep békitilisiler.. ¹⁰ Chünki

1:25 «ashu kishilerni erkinlikke érishtüridighan mukemmel qanungha estayidilliq bilen dawamlıq qarap...» — «ademni erkinlikke érishtüridighan qanun» grék tilida «erkinlikning qanuni». Démek, yéngi ehde, yeni xush xewer. «Erkinlik» — ademni gunah we öz gunahliq tebiiti, ölüm we dozaxtin azad qilidighan erkinlik, elwette.

1:25 Mat. 5:19.

1:26 Zeb. 34:13; Yaq. 3:6; 1Pét. 3:10.

1:27 «XudaAtimizning neziridiki pak we dagsiz ixlasmenlik shuki, qiyinchiliqta qalghan yétim-yésir, tul xotunlarni yoqlap,...» — grék tilida mushu «yoqlash» dégen péiling özi ghemxorluq qilish, insanning halidin xewer élishni öz ichige alidu. Shuning bilen bu sözni mushu yerde hem «yoqlash» hem «ghemxorluq qilish» dep terjime qilduq.

2:1 «shan-sherep Igsi bolghan Rebbimiz Eysa Mesih» — «shan-sherep Igsi bolghan» grék tilida «Ulughluqning Özi bolghan» yaki «(Xudaning) ulughluqning Özi bolghan». Shan-sherepning Igsining alida bolsaq, bay-namratliq dégendek perqlerning ehmiyiti yoq bolup qalidu.

2:1 Law. 19:15; Qan. 16:19; Pend. 24:23; Mat. 22:16.

2:2 «... sinagoginglarga altun üzük taqighan, ésil kiyingen bir bay bilen teng jul-jul kiyingen bir kembeghel kirse,...» — «Tebirler»diki «sinagog» toghruluq mezmunni körünglar. Mushu yerde étiqadchi bolghan Yehudiylarning mexsus yigilish ibadet sorunlirini körsitidu.

2:3 «siler ésil kiyingenni etiwarlap «törge chiqip oltursila!» désenglar, kembeghelge, «u yerde tur!» yaki «ayagh teripimde oltur» désenglar, ...» — «ayagh teripimde» grék tilida «textiperim tüwede» bilen ipadiliniidu.

2:5 Mis. 20:6; 1Sam. 2:30; Pend. 8:17; Mat. 5:3; Yuh. 7:48; 1Kor. 1:26-29.

2:7 «Üstünglarga qoyulghan ashu mubarek namgha kupurluq qiliwatqanlar yene shu baylar emesmu?» — «üstünglarga qoyulghan ashu mubarek nam»: — adem Eysa Mesihke étiqad baghlihan bolsa, Xuda alida Mesih Eysaning nami shu kishining üstige qoyulghan bolidu. Démek, u Mesihge mensup, Xuda u kishini «Méningki», «Mesihning adimi» dep Öz namini mushu kishining «üstige qoyush»tin barch tashartmaydu. Tewrat, «2Tar.» 7:14, «Am.» 9:11-12, «Yesh.» 63:19, «Yer.» 14:9, 15:16, «Dan.» 9:19, «Ros.» 15:17ni körüng).

2:8 «Muqeddes yazmildiki «qoshnangni özüngni söygendek söy» dégen shahane qanungha heqiqiy emel qilsanglar...» — «shahane qanun» dégen bu intayin qiziq ibare toghruluq «qoshumche söz»imizni körüng.

2:8 Law. 19:18; Mat. 22:39; Mar. 12:31; Rim. 13:9; Gal. 5:14; Ef. 5:2; 1Tés. 4:9.

2:9 «Lékin kishilerge ikki xil köz bilen qarisanglar, gunah qilghan bolisiler, Tewrat qanuni teripidin xilapliq qilghuchilar dep békitilisiler» — oqurmenlerge shu ish ayanki, Yehudiy qérindashlar Tewrat qanunini yaxshi bilgechke, ularning shu bilimdin tekebburliship kétish xewpi bardur. Lékin rosul Yaqup ulargha agahlanduriduki, Tewrat qanunigha emel qilay déseng, emdi insangha bolghan muamilimige qaritilghan emrler ichide «qoshnangni özüngni söygendek söy» dégen emr eng qattiq tepletur, «kishilerge ikki xil köz bilen qarash» shu emrige xilap.

—Peqet «ademni erkinlikke érishtürgen qanun»ni, yeni «yéngi ehde»ni (1:25, 2:12-ayetler) öziningki qilghan kishi shu emрге emel qilalaydu; ashu qanunda (yéngi ehde, démek) tekebburlishish dégen ish qet'iy yoqtur.

bir kishi pütün Tewrat qanunigha emel qildim dep turup, hetta uningdiki birla emрге xilapliq qilsa, u pütün qanungha xilapliq qilghuchi hésablinidu...¹¹ Chünki: «zina qilma» Dégüchi hem «qatilliq qilma»mu dégen. Shunga, zina qilmisanglarmu, lékin qatilliq qilghan bolsanglar, yenila pütün Tewrat qanunigha xilapliq qilghan bilen barawer bolisiler...¹² Shunga söz-emelliringlar ademni erkinlikke érishtüridighan qanun aldida soraq qilinidighanlarning salahiyitige uyghun bolsun...¹³ Chünki bashqilargha rehim qilmighanlarning üstidin chiqiridighan höküm rehimsiz bolidu. Emdi «rehim qilish» «höküm chiqirish»ning üstidin ghelibe qilip tentene qilidu...

Étiqad we emeliyet

¹⁴I qérindashlirim! Birsı aghzıda, «Mende étiqad bar» dep turup, emma uningda munasip emelliri bolmisa, uning néme paydisi? Bundaq étiqad uni qutquzalamdu?...¹⁵⁻¹⁶ Emdi eger aka-uka yaki acha-singillardin biri yalingach qalsa yaki kündilik yémeklik kem bolsa, silerdin biri ulargha: «Xudagha amanet, kiyiminglar pütün, qorsiqinglar toq qilinghay!» dep qoyupla, téning hajitidin chiqmisa, buning néme paydisi?...¹⁷ Shuninggha oxshash yalghuz étiqadla bolup, uninggha munasip emelliri bolmisa, bundaq étiqad ölük étiqadur. ¹⁸Lékin bezibir ademler: «Sende étiqad bar, mende bolsa emel bar» dep talishidu. Lékin men: «Emelsiz bolghan étiqadningni manga körsite qéni?!», «Men étiqadimni emeller bilen körsitimen» deymen...¹⁹ — Sen «Xuda bir» dep ishinisen — Barikalla! Lékin hetta jinlarmu shuninggha ishinidu, shundaqla qorqup dir-dir titreydughu! ²⁰Ey, quruq xiyal adem! Emelliri yoq étiqadning ölük étiqad ikenlikini qachanmu bilersen?...²¹ Atimiz Ibrahim öz oghli Ishaqni qurbangah üstige sunghanda öz

2:10 «Chünki bir kishi pütün Tewrat qanunigha emel qildim dep turup, hetta uningdiki birla emрге xilapliq qilsa, u pütün qanungha xilapliq qilghuchi hésablinidu» — bu bayan belkim oqurmenlerge heyran qalarliq ish bolidu. «Gal.» 3:10de mundaq déyilidu — «Lékin Tewrat qanunigha emel qilimiz dep yürgenler bolsa hemmisi lenetke qalidu. Chünki muqeddes yazmilarda mundaq yézilghan: «Tewrat qanunida yézilghan hemme emlerge özlüksiz emel qilmaywatqan herbir kishi lenetke qalidu». Chünki Xudaning insanlarga bolghan adil, muqeddes telipi insanlarning toluq pakmuqeddes bolushidin ibarettur. Xudaning telipige emel qilishida «100%»tin töwen bolsa bolmaydu. Shunga, Xuda bizni awwal qutquzmisa uni héch xursen qilalmaymiz.

2:10 Qan. 27:26; Mat. 5:19; Gal. 3:10.

2:11 ««zina qilma» Dégüchi hem «qatilliq qilma»mu dégen...» — ««zina qilma» dégüchi» Xuda Özi, elwette.

2:11 Mis. 20:13,14; Qan. 5:17,18; Mat. 5:27.

2:12 «Shunga söz-emelliringlar ademni erkinlikke érishtüridighan qanun aldida soraq qilinidighanlarning salahiyitige uyghun bolsun» — 1:25ni körüng. «Ademni erkinlikke érishtüridighan qanun» — grék tilida «erkinlikning qanuni». Démek, yéngi ehde, yeni xush xewer. «Erkinlik» — ademni gunah we öz gunahliq tebiiti, ölüm we dozaxtin azad qilidighan erkinlik, elwette.

2:13 «Chünki bashqilargha rehim qilmighanlarning üstidin chiqiridighan höküm rehimsiz bolidu. Emdi «rehim qilish» «höküm chiqirish»ning üstidin ghelibe qilip tentene qilidu» — ««rehim qilish» «höküm chiqirish»ning üstidin ghelibe qilip tentene qilidu». Tewrat dewride «Közge köz, chishqa chish» dégen qanun höküm sürétti. Bu adilliq, elwette. Biraq Tewratniki adil qanun boyiche hemmimiz dozaxqa chüshishimiz kérekl! Emdi Injil dewri keldi, Eysa Mesih Özi bizning gunahlimizni Öz üstige aldi; Xuda shuning bilen bizge rehimdilliq körsitish yolini achi. Shuning bilen «rehimdilliq» «höküm chiqirish»ning üstidin ghelibe qilip tentene qilidu» we biz Xudagha egiship bashqilargha rehim körsitishimizge toghra kélidu.

2:13 Mat. 6:15; 18:35; Mar. 11:25; Luqa 16:25.

2:14 Mat. 7:26; Yaq. 1:23.

2:15-16 Luqa 3:11; 1Yuha. 3:17.

2:18 «Lékin bezibir ademler: «Sende étiqad bar, mende bolsa emel bar» dep talishidu» — «Sende étiqad bar, mende bolsa emel bar» dégüchi belkim «Bezilerde étiqad bar, bezilerde emeller bar. Ikklisi birla waqitta teng bolushi mumkin emes» dégendek menini kösetmekchi bolushi mumkin. 18-ayettiki qalghan sözler we 19-22-ayetler belkim Yaqupning buninggha bolghan reddiye jawabi bolalaydu. «Lékin men: «Emelsiz bolghan étiqadningni manga körsite qéni?!» ... deymen» — bu söz intayin kinayilik gep, elwette. Ademning emelliri yaki heriketliri bolmisa uningda néme étiqad, néme pozitsiye yaki néme pikir bar bolghanliqini bilish hergiz mumkin emes!

2:19 «— Sen «Xuda bir» dep ishinisen — Barikalla! Lékin hetta jinlarmu shuninggha ishinidu, shundaqla qorqup dir-dir titreydughu!» — Yaqupning bu gépi intayin kinayilik geptur. Hetta jin-sheytanlarning «étiqadi»din emel-heriketler chiqidu (ular dir-dir titreydu!). Jin-sheytanlar Xudaning mewjut ikenlikige, uning «bir bolghanliqigha ishinidu, lékin uninggha étiqad qilmaydu (tayanmaydu), elwette.

2:20 «emelliri yoq étiqadning ölük étiqad ikenliki...» — bezi kona köchürmilerde «emelliri yoq étiqadning ehmiyetsiz étiqad ikenliki...» déyilidu. «emelliri yoq étiqadning ölük étiqad ikenlikini qachanmu bilersen? » — «qachanmu bilersen?» dégening bashqa birxil terjimisi «buninggha ispat xalamsen?».

emili arqiliq heqqaniy dep jakarlanghan emesmu?..²² Emdi shuni körüwélshqa boliduki, uning étiqadi munasip emellerni qildi we étiqadi emeller arqiliq mukemmel qilindi.²³ Mana bu ish Tewrattiki: «Ibrahim Xudagha étiqad qildi. Bu uning heqqaniyliqi hésablandi» dégen yazmini ispatlaydu, shundaqla u «Xudaning dosti» dep ataldi..²⁴ Buningdin shuni köreleysilerki, insanlar étiqadi bilenla emes, belki emelliri bilen heqqaniy dep jakarlinidu..

²⁵ Mushuninggha oxshash, pahishe ayal Rahab Israil charlighuchilirini öz öyide kütüp, ularni bashqa yol bilen qachuruwetkenliki üçün, u oxshashla ish-emili bilen heqqaniy dep jakarlanghan bolmamdu?..²⁶ Ten roh bolmisa ölük bolghandek, emelliri yoq étiqadmu ölüktür.

Tilni tizginlishimiz kérek

3¹ Qérindashirim, aranglardin köp kishi telim bergüchi boliwalmanglar! Chünki silerge melumki, biz telim bergüchiler bashqilardin téximu qattiq soraqqa tartilimiz.² Chünki hemmimiz köp ishlarda xataliship putlishimiz. Halbuki, eger birsi tilda xatalashmisa, u kamaletke yetken, pütkül ténini tizginliyeligen adem bolidu.³ Mana, biz atlarni özimizge béqindurush üçün aghzigha yügen salimiz; buning bilen pütkül tenlirini xalighan terepke buriyalaymiz.⁴ Mana, kémilergimu qaranglar; shunchilik yoghan bolsimu, yene kélip dehshetlik shamallar teripidin urulup heydilidighan bolsimu, lékin rolchi qeyerge ularni heydey dése, u kichikkine bir rol arqiliq uni xalighan terepke buraydu.⁵ Shuninggha oxshash, gerche til ténimizning kichik bir ezasi bolsimu, lékin tolimu yoghan sözleydu. Kichikkine bir ot uchqunining chong ormangha ot tutashturalaydighanliqini oylap béqinglar!⁶ Til — derweqe bir otur; u ezalirimiz arisidin orun élip qebihlikke tolghan bir alem bolidu. U pütkül tenni bulghighuchidur; u dozax otidin tutashturulup, pütkül tebietning chaqigha ot tutashturidu!⁷ Chünki hertürlük haywanlar hem uchar-qanatlar, ömiligüchi haywanlar hem déngizdiki mexluqlar insaniyet teripidin köndürülmekte hemde köndürülgenidi.⁸ Emma tilni héchkim köndürelmeydu; u tinimsiz rezil bir nerse bolup, jangha zamin bolidighan zeherge tolghandur.⁹ Biz tilimiz bilen Perwerdigar Atimizgha shanu-teshekkür qayturimiz, we yene uning bilen Xudaning obrazida yaritilghan insanlarni qarghaymiz.¹⁰ Démek, oxshash bir éghizdin hem teshekkür-mubarek hem lenet-qarghash chiqidu. I qérindashirim, bundaq bolmasliqi kérek!¹¹ Bir bulaq oxshash bir közdin birla waqitta tatliq hem qirtaq su chiqiramdu?¹² I qérindashirim, enjür derixi zeytunning méwisini bermeydu, yaki üzüm téli enjürning méwisini bérelemdu? Hem tuzluq bulaq tatliq sunimu chiqiralmaydu.

2:21 «Atimiz Ibrahim öz oggli Ishaqni qurbangah üstige sunghanda...» — «Atimiz Ibrahim» — Yehudiy xelqining ejdadi hemde étiqad jehette barliq étiqadchilarning atisidur.

2:21 Yar. 22:10.

2:23 «Mana bu ish Tewrattiki: «Ibrahim Xudagha étiqad qildi. Bu uning heqqaniyliqi hésablandi» dégen yazmini ispatlaydu, shundaqla u «Xudaning dosti» dep ataldi» — Tewrat, «Yar.» 15:6 we «2Tar.» 20:7, «Yesh.» 51:2, «Dan.» 3:35ni (LXX) we «Yesh.» 41:8ni körüng).

2:23 Yar. 15:6; Rim. 4:3; Gal. 3:6.

2:24 «Buningdin shuni köreleysilerki, insanlar étiqadi bilenla emes, belki emelliri bilen heqqaniy dep jakarlinidu» — rusul Pawlus «insanlar étiqad bilen heqqaniy dep jakarlinidu» deydu (mesilen, «Rim.» 3:28, «Gal.» 2:16, 3:24ni körüng). Rosul Yaqupning sözi Pawlusning sözige héch zit emes, belki ademning étiqadigha munasip ish-herikiti yaki emelliri bolmisa, bundaq étiqad heqiqiy étiqad hésablanmaydu, belki «ölük étiqad» (2:17, 20, 26) hésablinishi kérek, dep tektileydu.

2:25 «... pahishe ayal Rahab Israil charlighuchilirini öz öyide kütüp, ularni bashqa yol bilen qachuruwetkenliki üçün, u oxshashla ish-emili bilen heqqaniy dep jakarlanghan bolmamdu?» — bu weqe «Yeshua» 2-babta xatirilengen. «Ibr.» 11:31nimu körüng.

2:25 Ye. 2:1; 6:23; Ibr. 11:31.

3:1 Mat. 7:1; 23:8; Luqa 6:37.

3:2 Zeb. 34:13; Yaq. 1:26.

3:5 Pend. 12:18; 15:2.

3:6 «... u dozax otidin tutashturulup, pütkül tebietning chaqigha ot tutashturidu!» — «pütkül tebiet» dégenning bashqa birxil terjimisi: «barliq insaniy dunya».

Ershtin kelgen heqiqiy danaliq

¹³ Aranglarda kim dana we pemlik? Peziletlik yürüş-turushidin u danaliqqa xas bolghan mömin-kemterlik bilen emellirini körsetsun! ¹⁴ Lékin eger qelbinglarda achchiq hesetxorluq we jédel-majira bolsa, emdi yalghan sözler bilen heqiqetni yoqqa chiqarmanglar, maxtanmanglar.. ¹⁵ Bundaq «danaliq» ershtin emes, belki dunyagha, insan tebiyyitige xas bolup, jin-sheytrandin kelgendur.. ¹⁶ Chünki hesetxorluq we jédel-majira bolghanla yerde qalaymiqanchilik we herxil rezillikler bolidu.. ¹⁷ Lékin ershtin kelgen danaliq bolsa, u aldi bilen paktur, u yene tinchliqperwer, xush péil, bashqilarning pikrigе quliqi ochuq, rehimdil bolup, yaxshi méwiler bilen tolghan, uningda terepbazliq yaki saxtipezlik yoqtur.. ¹⁸ Heqqaniylik uruqliri tinchliqperwerler arisida chéchilip, tinchliq ichide méwe béridu..

Bu dunyani dost tutmasliq

4¹ Aranglardiki urush we majiralar nedin kélip chiqidu? Bu del ten ezaliringlar ichide jeng qiliwatqan arzu-hewesliringlardin emesmu? ² Siler arzu-hewes qilisiler, lékin arzu-hewesliringlarga érishmeysiler; adem olturisiler, heset qilisiler, lékin érishelmeysiler; jédel-majira chiqirip jeng qilisiler. Érishmeysiler, chünki tilimeysiler. ³ Tilisenglarmu érishelmeysiler, chünki öz arzu-hewesliringlarni qandurush üçün rezil niyetler bilen tileysiler. ⁴ Ey zinaxorlar! Bu dunya bilen dostlishishning emeliyette Xuda bilen dühmenlishish ikenlikini bilmemtinglar? Kimdikim bu dunyani dost tutmaqchi bolsa, özini Xudaning dühmini qilidu.. ⁵ Muqeddes yazmilarda: «Xuda qelbimizge makan qildurghan Roh nachar arzu-heweslerni qilamdu?» dégen söz silerche bikar déyilgenmu? ⁶ Lékin Xuda bergen méhir-shepqet buningdin üstün turidu. Shuning tüpeylidin muqeddes yazmilarda: «Xuda tekebburlargha qarshidur, lékin

3:13 Ef. 5:8.

3:14 «lékin eger qelbinglarda achchiq hesetxorluq we jédel-majira bolsa, emdi yalghan sözler bilen heqiqetni yoqqa chiqarmanglar, maxtanmanglar» — «maxtanmanglar» dégenlikning menisi bolsa: ««mende danaliq bar» démenglar».

3:14 Rim. 13:13.

3:15 «Bundaq «danaliq» ershtin emes...» — grék tilida «bundaq «danaliq» yuqiridin emes». «belki dunyagha ... xas bolup...» — grék tilida «yer-zémingha ... xas bolup» déyilidu. «bundaq «danaliq» ershtin emes, belki dunyagha, insan tebiyyitige xas bolup, jin-sheytrandin kelgendur» — «dunya» yaki «bu dunya» bolsa, Tewrat-injil boyiche, Xudagha qarshi chiqqan, Sheytan teripidin bashqurulghan pütkül bir sistémini körsitidu (4-babni köring). «Insan tebiyyitige xas» grék tilida «janliq» dégen söz bilen ipadilidu. Mushu yerdiki grék tilidiki «jan» insan shexsining üç qismi (roh, jan, ten)ning birini körsitidu. Xudagha tayanmighachqa, gunahkar insanlarning özlirining «jénidin chiqqan» eqil-parasetliri we oypikirliri Xudaning Rohidin chiqqan bolmighachqa, hergiz Xudaning könglidikidek bolmaydu («Rimliqlargha»diki «kirish söz»imizni köring.

3:15 1Kor. 2:6, 7.

3:16 1Kor. 3:3; Gal. 5:20.

3:17 «lékin ershtin kelgen danaliq bolsa,...» — grék tilida «lékin yuqiridin kelgen danaliq bolsa...».

3:18 «heqqaniylik uruqliri tinchliqperwerler arisida chéchilip, tinchliq ichide méwe béridu» — «heqqaniylik uruqliri» dégenlik ademning hayatida peyda bolghan yaki ösüdighan heqqaniyliqni körsitidu.

4:1 Rim. 7:23; 1Pét. 2:11.

4:3 Mat. 20:22; Rim. 8:26.

4:4 «Ey zinaxorlar! Bu dunya bilen dostlishishning emeliyette Xuda bilen dühmenlishish ikenlikini bilmemtinglar?» — mushu yerdiki «zinaxorlar» shühbisizki, köchme menide yaki belkim eyni menide bolushi mumkin. Köchme menide «Xudagha wapasizlar» dégenni bildüridu. Bu söz bashqa ishlar (pul, bayliq hoquq, mensep, herxil hewesler)ni Xudaning ornigha qoyghanliqni körsitidu. Bu heqiqiy butperesiktur, bu Xuda aldisa zinaxorluqqa oxshash bolidu.

4:4 Yuh. 15:9; Gal. 1:10; 1Yuha. 2:15.

4:5 «Xuda qelbimizge makan qildurghan Roh...» — Öz Muqeddes Rohini körsitidu. Grék tilida «U qelbimizge makan qildurghan Roh...». «Muqeddes yazmilarda: «Xuda qelbimizge makan qildurghan Roh nachar arzu-heweslerni qilamdu?» dégen söz silerche bikar déyilgenmu?» — bu sözning özi Tewrattin biwasile tépilmaydu, belkim rosul Yaqupning Tewrattiki köp ayetlirining mujessemleshtürülgini bolushi mumkin. Bashqa bir xil terjimisi: «Xuda qelbimizge salghan (muqeddes) Roh bizing Xudaghila sadaqetmen bolushimizni qattiq arzu qilidu».

4:5 Chöl. 11:29.

«Yaqup»

mömin-kemterlerge shepquet qilidu» dep yézilghandur..

⁷ Shuning üçün, Xudagha boysununglar. Sheytangha qarshi turunglar; shundaq qilsanglar u silerdin qachidu. ⁸ Xudagha yéqinlishinglar, Xudamu silerge yéqinlishidu. Ey gunahkarlar, gunahtin qolunglarni yuyunglar; ey üjme köngüller, qelbinglarni pak qilinglar..

⁹ Gunahliringlarga qayghu-hesret chékinglar, haza tutup yighlanglar, külkenglarni matemge, xushallinglarni qayghugha aylandurunglar. ¹⁰ Rebnig aldida özünglarni töwen tutunglar we shundaq qilghanda U silerni üstün qilidu..

Qérindashlar üstidin höküm qilmasliq

¹¹ I qérindashlar, bir-biringlarni sökmenglar. Kimdikim qérindishini sökse yaki uning üstidin höküm qilsa, Tewrat qanuninimu sökken we uning üstidin höküm qilghan bolidu. Shundaq qilip qanun üstidin toghra-natoghra dep höküm qilsang, qanungha emel qilghuchi emes, belki özüngni uning üstidin höküm qilghuchi qiliwalghan bolisen. ¹² Qutquzushqa we halak qilishqa qadir bolghan, qanun Tüzgüchi we höküm Qilghuchi peqet birdur! Shundaq iken, sen bashqilar üstidin höküm qilghudek zadi kimsen?

Özüngni Xuda démel

¹³ Hey, «Bügün yaki ete palani-püküni sheherge barimiz, u yerde bir yil turup, tijaret qilip payda tapimiz» dégüchiler buninggha qulaq sélinglar! ¹⁴ Ey ete néme bolidighanliqini bilmeydighanlar, hayatinglar némige oxshaydu? U xuddi ghil-pal peyda bolup yoqap kétidighan bir parche tuman, xalas.. ¹⁵ Buning ornigha, «Reb buyrusa, hayat bolsaq, uni qilimiz, buni qilimiz» déyishinglar kérek. ¹⁶ Lékin emdi siler hazir undaq yoghan gepliringlar bilen maxtinisiler. Bundaq maxtinishlarning hemmisi rezil ishtur. ¹⁷ Shuningdek kimdikim melum yaxshi ishni qilishqa tégishlik dep bilip turup qilmighan bolsa, gunah qilghan bolidu..

Baylarni agahlandurush

5 ¹ Ey baylar, qulaq sélinglar! Béshinglarga chüshidighan külpetler üçün dad-peryad kötürüp yighlanglar. ² Bayliqinglar chirip ketti, kiyim-kéchikintlarni küye yep ketti, ³ altun-kümüshliringlarni bolsa dat basti, bu dat qiyamette özünglarga qarshi guwahliq bérip,

4:6 «Lékin Xuda bergen méhir-shepquet buningdin üstün turidu» — bu sözning menisi belkim «bu yaman arzu-heweslirimiz, neps-tamaxorluqimiz üstidin ghelibe qilish üçün, Xuda bizge köp küch-qudret béridu» dégenlik bolushi mumkin. «Xuda tekebburlargha qarshidur, lékin mömin-kemterlerge shepquet qilidu» — «Pend.» 3:34.

4:6 Pend. 3:34; 1Pét. 5:5.

4:7 Ef. 4:27; 1Pét. 5:9.

4:8 «Ey gunahkarlar, gunahtin qolunglarni yuyunglar; ey üjme köngüller, qelbinglarni pak qilinglar» — bu «üjme köngüller» belkim Xuda bilen we bu dunya bilen teng dost bolayli dégüchilerni körsitidu.

4:9 Mat. 5:4.

4:10 Ayup 22:29; Pend. 29:23; Mat. 23:12; Luqa 14:11; 18:14; 1Pét. 5:6.

4:11 «kimdikim qérindishini sökse yaki uning üstidin höküm qilsa, Tewrat qanuninimu sökken we uning üstidin höküm qilghan bolidu..» — «Tewrat qanuninimu sökken .. bolidu» — mushu yerde rosul Yaqupnig közde tutqan «Tewrat qanuni» bolsa yuqirida tilgha alghan uningdiki «qoshnangni özüngni söygendek söygin» dégen emr bolushi kérek. Bu sözler bezide «Tewrat qanunining jewhiri» déyilidu. «Shundaq qilip qanun üstidin toghra-natoghra dep höküm qilsang, qanungha emel qilghuchi emes, belki özüngni uning üstidin höküm qilghuchi qiliwalghan bolisen» — insanning bextlik nésiwisi Xudaning sözi üstidin («toghra, natoghra!» dep) höküm chiqirish emes, belki uni iman bilen qobul qilip itaet qilish ta tépilidu, elwette!

4:13 Luqa 12:18.

4:14 «U xuddi ghil-pal peyda bolup yoqap kétidighan bir parche tuman, xalas» — «bir parche tuman» yaki «bir parche is-tütek».

4:14 Yesh. 40:6; 1Kor. 7:31; Yaq. 1:10; 1Pét. 1:24; 1Yuha. 2:17.

4:15 Ros. 18:21; 1Kor. 4:19; Ibr. 6:3.

4:17 Luqa 12:47.

5:1 Pend. 11:28; Am. 6:1; Luqa 6:24; 1Tim. 6:9.

«Yaqup»

göshüglarni otta köydürülgendek yewétidu. Silerning bayliqlarni toplishinglar axirqi künlerde boldi.⁴ Mana, étizliqlinglarda ishlep hosul yigħqanlarga xiyanet qilib ish heqlirini bermey keldinglar. Bu tutuwélinghan heq üstünglardin peryad kötürmekte, shuningdek ormichilarning nale-peryadliri samawi qoshunlarning Serdari bolghan Perwerdigarning quliqigha yetti.⁵ Siler bu dunyada heshemetchilik we eysh-ishret ichide yashap kéliwatisiler. Qoylar boghuzlash küniġe teyyarlanghandek, silermu boghuzlanish küniġe özünglarni bordap kéliwatisiler..

⁶ Siler heqqaniy bolghuchini gunahqa mehkum qilib, öltürüp keldinglar; u silerge qarshiliq körsatmeydu.

Sewr-taqet we dua

⁷⁻⁸ Shunga, qérindashlar, Rebning qayta kélidighan küniġiche sewr-taqet qilib turunglar. Mana, déhqan kishi yerning ésil méwisini kütidu; yer deslepki we kéyinki yamghurlarga muyesser bolghuche uni intizarliq bilen sewr-taqet ichide kütidu. Silermu sewr-taqet qilib qelbinglarni mustehkem qilinglar. Chünki Rebning qayta kélishi yéqinlap qaldi..

⁹ Qérindashlar, özünglar soraqqa tartilmasliqinglar üçhün bir-biringlardin aghrinmanglar; mana, Soraq Qilghuchi ishik aldida turidu.¹⁰ Perwerdigarning namida sözligen burunqi peyghemberlerning qandaq azab-oqubet tartqanliqi, shundaqla sewr-taqet qilghanliqini ülgé qilinglar.¹¹ Biz mana mushundaq sewr-taqet bilen berdashliq bergenlerni bextlik dep hésablaymiz. Ayupning azab-oqubetke qandaq sewr-taqet bilen berdashliq bergenlikini anglighansiler we Perwerdigarning uninggha axirqi qilghinini, shundaqla «Perwerdigarning ich-baghri shepget we rehimdilliq bilen tolghan»liqini körgensiler..

5:3 «altun-kümüshliringlarni bolsa dat basti» — rosul Yaqup bu ayetlerde baylarning béshigha kelgüsida chüshidighan jazani alliqachan yüz bergendek terzde körsitidu. «**Silerning bayliqlarni toplishinglar axirqi künlerde boldi!**» — bashqa bir terjimisi: «Chünki siler bu axir zamanda bayliq toplash bilenla bolup kétiwatisiler!». Qandaqla bolmisun, ularning bayliqliri «axirqi künlerde» toplanghan bolup, ular bulardin anche uzun huzur alalmaydu.

5:3 Mat. 6:19; Rim. 2:5.

5:4 Law. 19:13; Qan. 24:14.

5:5 «Siler bu dunyada heshemetchilik we eysh-ishret ichide yashap kéliwatisiler» — «bu dunyada» grék tilida «yer yüzide». Démek, béhishte undaq rahatlik hayattin behrimen bolmaysiler. «**Qoylar boghuzlash küniġe teyyarlanghandek, silermu boghuzlanish küniġe özünglarni bordap kéliwatisiler**» — «özünglarni bordap kéliwatisiler» grék tilida «yürekliqinglarni bordap kéliwatisiler». Bu üç bisliq söz bolup: (1) özünglar intayin heshemetlik, eysh-ishretlik turmush ötküzdunglar; (2) könglünglarni tash qildinglari (mesilen, «Yesh.» 10:6 we 63:17ni köring); (3) (kinayilik menide) «boghuzlash küni» (qiyamet küni)ġe özünglarni «bordap» yaxshi teyyarlidinglar.

5:5 Ayup 21:13; Luqa 16:19,25.

5:6 «Siler heqqaniy bolghuchini gunahqa mehkum qilib, öltürüp keldinglar; u silerge qarshiliq körsatmeydu» — «heqqaniy bolghuchi» (1) Mesihni yaki (2) heqqaniy ademlerni körsitidu. Bizningche heqqaniy ademlerni körsitidu, chünki grék tilida «öltürüş» dégen péil köp qétimliq öltürüshlerni körsitishi mumkin. Emdi némishqa «heqqaniy bolghuchilar» emes, belki «heqqaniy bolghuchi» deydu? Bizningche rosul Yaqup Mesih Eysaning Öz mömin bendiliride turuwaqanliqini, ular bilen bir bolghanliqini tekitleshni xalaydu («Pend.» 14:31, 17:5 we «Ros.» 9:4ni köring). Rosul Yaqup shu chaghlarda «heqqaniy Yaqup» dep atilatti we kéyin Yérusalémdikiler teripidin öltürüwétildi (miladiye 60-yillarda).

—«U silerge qarshiliq körsatmeydu» dégen bayan belkim Xudaning mömin bendilirining xaraktérini hemde ularning ajizaniy ikenlikini körsitishimu mumkin.

5:7-8 «déhqan kishi yerning ésil méwisini kütidu; yer deslepki we kéyinki yamghurlarga muyesser bolghuche uni intizarliq bilen sewr-taqet ichide kütidu» — «deslepki yamghurlar» Israilda 10- yaki 11-ayda yéghip, yerni yumshaq qilib heydeshke teyyarlaydu, andin chechilghan uruqlarni ündürüshke türkte bolidu. «Kéyinki yamghurlar» bolsa 3- yaki 4-ayda yéghip, etiyazliq ziraatlarni pishurush rolini oynaydu. Shunga herbir déhqan «kéyinki yamghur»gha teshnadur, ular uni bek qedirleydu. «... Silermu sewr-taqet qilib qelbinglarni mustehkem qilinglar. Chünki Rebning qayta kélishi yéqinlap qaldi» — bu 7-8-ayetler üstide «qoshumche söz»imizde toxtilimiz.

5:11 «Ayupning azab-oqubetke qandaq sewr-taqet bilen berdashliq bergenlikini anglighansiler we Perwerdigarning uninggha axirqi qilghinini... körgensiler» — «Perwerdigarning uninggha axirqi qilghini» démek, Xudaning axirida Ayupning hayatini qandaq beriketlep, yaxshi orunlashturghanliqi. «Perwerdigarning ich-baghri shepget we rehimdilliq bilen tolghan» — bu sözler «Mis.» 34:6, «Neh.» 9:17, «Zeb.» 86:15, 102:13, «Yo.» 2:13de xilmuxil shekilde körüldü.

5:11 Chöl. 14:18; Ayup 1:21 ,22; 42:10-17; Zeb. 103:8-9; Mat. 5:11.

«Yaqup»

¹² Emd i qérindashlirim, eng muhimi, qesem qilmanglar — ne asman ne zémin ne héchqandaq bashqa nersilarning nami bilan qesem qilghuchi bolmanglar, belki «bolidu» désenglar heqiqiy «bolidu» bolsun, «yaq» désenglar heqiqiy «yaq» bolsun. Shundaq qilghanda, Xudaning jazasigha chüshmeysiler..

Dua toghruluq

¹³ Aranglarda azab tartquchi kishi barmu? U dua qilsun. Xushal yürüwatqanlar barmu? U küy-medhiye naxshilirini éytsun....¹⁴ Aranglarda aghriq-silaqlar barmu? Ular jamaetning aqsaqallirini chaqirtip kelsun; ular Rebning namida uning béshigha may sürüp mesih qilip dua qilsun....¹⁵ Shundaq qilip iman-ishench bilen qilinghan dua bimarni saqaytudu, Reb uni ornidin turghuzidu. Eger bimar gunahlarni qilghan bolsa, bular kechürüm qilinidu.¹⁶ Shuning üçün ötküzgen gunahlirninglarni bir-biringlarga iqrar qilinglar we shipaliq tépishinglar üçün bir-biringlarga dua qilinglar. Heqqaniy ademning duasi zor küch we chong ünümge igidur.¹⁷ Ilyas peyghembermu bizge oxshashla insaniy tebietlik idi. U yamghur yaghmisun dep ixlas bilen dua qildi; netijide, zémingha üç yil alte ay héch yamghur yaghmidi....¹⁸ Andin u yene dua qildi we yamghur qayta yaghdı, yermu hosul-méwisini yene berdi..

¹⁹ Qérindashlirim, aranglarda birsi heqiqettin chetnigen bolsa, we yene birsi uni heqiqetke qaytursa,..²⁰ Mushundaq kishi shuni bilsunki, gunahkar kishini azghan yolidin qayturup ekelgüchi shu kishining jénining ölümün qutulushigha we nurgun gunahlarning yépip qoyulishigha sewebchi bolidu....

5:12 Mat. 5:34; 2Kor. 1:17, 18.

5:13 «Aranglarda azab tartquchi kishi barmu? U dua qilsun. Xushal yürüwatqanlar barmu? U küy-medhiye naxshilirini éytsun» — bu söz belkim jamaetning ibadet sorunliridiki ehwalini közde tutidu. Démeq, jamaet sorunlirida qérindashlarning hem yighlash hem xushal bolush erkinliki bolushigha toghra kélidu. Emma bu sözler qérindashlar yalghuz qalghanda oxshashla inawetlik bolidu, elwetle!

—Kéyin u aghriq qérindashning ehwalı toghruluq sözleydu.

5:13 Ef. 5:19; Kol. 3:16.

5:14 «Aranglarda aghriq-silaqlar barmu? Ular jamaetning aqsaqallirini chaqirtip kelsun; ular Rebning namida uning béshigha may sürüp mesih qilip dua qilsun» — «mesih qilish» toghruluq «Tebirler»diki izahatimizni körüng. Mushu yerde may héchqandaq dorining rolida emes, belki aqsaqallarning qollirini bimarning béshigha tegküzüshi bilen ularning bimar bilen birlikte ikenlikini ipadilesh üçün hemde uninggha Muqeddes Rohning késelni saqaytish qudritini eslitish üçün bolidu.

5:14 Mar. 6:13.

5:17 «Ilyas peyghembermu bizge oxshashla insaniy tebietlik idi» — «insaniy tebietlik» dégen ibare mushu yerde ademning héssiyat, xushallıq we qayghulirini körsitidu.

5:17 1Pad. 17:1; Luqa 4:25.

5:18 1Pad. 18:45.

5:19 Mat. 18:15; Gal. 6:1-2

5:20 «Mushundaq kishi shuni bilsunki, gunahkar kishini azghan yolidin qayturup ekelgüchi shu kishining jénining ölümün qutulushigha we nurgun gunahlarning yépip quyulushigha sewebchi bolidu» — «ölümün qutulush» dégen ibare «menggülük ölüm» (dozax) yaki bu dunyadin kétishini körsitemdu? Bizningche rosul bu gunahkarning «jénining qutulushi»ni tekitleghechke, menggülük ölümni körsitse kérek.

—Eger «ölüm» bu dunyadin kétish bolsa «1Yuh.» 5:16-17de yaki «Ros.» 5-babta xatirilengendeq Xudaning éghir gunahqa patqan étiaqchilarning béshigha chüshüridighan jazasini körsitidu.

—«Nurgun gunahlarning yépip qoyulushi» — belkim (1) bu gunahkar kishining gunahlirining kechürüm qilinishini we (2) u kishining bashqilar aldida uyatqa qalmasliqini we (3) u kishining gunahining bashqilarnimu gunahqa putlashturup qoyushining aldini élishini körsitishi mumkin.

5:20 Pend. 10:12; 11:30; 1Pét. 4:8.

Qoshumche söz

Xetning muellipi qaysi Yaqup?

Bu xetni yazgan rosul «Yaqup» dégen kim? Injilda birnechche «Yaqup» tilgha élinghan. Emdi ulardin qaysisining ushbu xetning muellipi ikenliki toghruluq herqaysi dewrlerde ótken alimlar üç xil pikiirde bolghan. Bular: —

(1) Yaqupni Yuhannaning akisi, Mesihning alahide chaqirghan on ikki rosulining biri, shundaqla Ózige eng yéqin üç rosuli (Pétrus, Yuhanna, Yaqup) ichidiki Yaqup, dégen qarash («Mat.» 4:21, 10:2, 17:1, «Mar.» 5:37). Bu közqarashning mumkinchiligi yoq dep qaraymiz; chünki bu Yaqup Mesihning asmangha kötürülüşidin anche uzun ötmeyla öltürülgenidi («Ros.» 12:2). Bu weqe miladiye 44-yili yüz bergen bolushi mumkin.

(2) Uni Mesihning chaqirghan on ikki rosuli ichidiki ikkinchi Yaqup dégen qarash («Mat.» 10:2, «Mar.» 3:18, «Luqa» 6:15, «Ros.» 1:13). Emma bu ayetlerde Yaqup «Alféusning oghli» dep tilgha élinidu. Nahayiti roshenki, ushbu xetning muellipi Yérusalémdiki jamaet ichide yétekchi bolghan, «Ros.» 12:17 we 15:13de tilgha élinghan Yaqup idi; bu kishini rosul Pawlusmu «Gal.» 1:19, 2:9, 2:12de tilgha alidu; u «Rebning ukisi» dep atilidu. Bu kishi qandaqmu birla waqitta hem «Alféusning oghli» hem «Rebning ukisi» bolalaydu? Ashu waqitlarda «uka» (grék tilida «qérindash») bezide ikkinchi yaki üçinchi tughqan dégenni bildüretti. Biraq Injilda buningdin misal tapalmiduq. Alayluq, gerche Yehya peyghember Mesihning ikkinchi tughqini yaki newre akisi bolsimu, hergiz «Mesihning akisi» déyilmeydu.

(3) Bu xet Yehudiy étiqadchilargha bolghan alahide ghemxorluq bilen yézilghanliqi üçün, xetning muellipi «Ros.» 12:17 we 15:13 we «Gal.» 1:19, 2:9, 2:12de tilgha élinghan, Yérusalémdiki jamaette yétekchi bolghan Yaqup dégen qarash. Bu pikirge qoshulimiz. Jismaniy jehette uning Mesih Eysaning ukisi ikenlikige ishinimiz (grék tilida «aka» we «uka» birla söz bilen ipadilididu). Bu üçinchi közqarashni qobul qilmighanlar töwendiki ikki qarshi ispatni körsitidu: —

(1) (birinchi qarshi ispat yaki közqarash) — ««Yuh.» 7:1-13te Rebning ukiliri deslepte uning Mesih-Qutquzghuchi ikenlikige ishenmigen, dep bayan qilinghan».

Halbuki, «Yuhanna» 7-babta körsitilgen ishlarning we Mesihning ölümün tirilishining ariliqida Yaqupta (we belkim ukisi Yehudadimu) choqum chong bir ózgirish yüz berdi; chünki Reb tirilgendin kéyin Yaqupqa köründi («1Kor.» 15:7). Shu chaghda u étiqadchi bolmighan bolsa undaq weqe yüz bermigen bolatti, dep qaraymiz («Yuh.» 14:18-24). Démek, shu chaghda Yaqup étiqadchi idi.

(2) (ikkinchi qarshi ispat yaki közqarash) — «U chaghda u étiqadchi bolsimu, Mesihning eslide tallialghan on ikki rosulidin bolmighachqa, Injildiki bu xetning muellipi bolalmaytti; chünki u rosul emes idi (peqet rosullarning xetlirila nopuzluqtur)».

Bundaq közqarash boyiche, rosul bolushtiki shert Mesih Yehya peyghember teripidin sugha chümüldürülgendin bashlap, Uning xelq aldidiki xizmetliride Uninggha üzlüksiz hemrah bolushi kérek idi. Bu pikir rosul Pétrusning «Rosullarning paaliyetliti» 1:22-23de xatirilengen sözlirige asalinip otturigha qoyulghan.

«Yaqub»

Halbuki, «Korintliqlar (2)»diki «qoshumche söz»imizde körsetkinimizdek, Pétrusning bu sözlirini (Muqeddes Rohsiz éytilgachqa) mutleq toghra dep éytip ketkili bolmaydu. Chünki kéyin bashqa ademler Reb teripidin rosulluqqa tallangan we Reb Eysa tirilgen yaki asmangha kütürülgendin kéyin, mushu ademlerge Özi körüngen we ularni chaqirghan, dep ishinimiz («1Kor.» 15:7-8ni körüng). Bular ichide Pawlus, Barnabas, Andronkus we Yuniyalar bar idi («Rim.» 16:7).

Shuninggha oxshash, gerche «Yehuda» öz xétide özini «rosul» dep atimighan bolsimu, Mesih teripidin rosulluqqa chaqirilghanidi. Yehuda öz xétide kemterlik bilen özini «rosul» yaki «Rebning inisi» emes, belki peqet «Yaqupning inisi» dep atighan.

Bezi ishenchlik kona tarixlar boyiche, Yaqub Yérusalémdikiler arisida «heqqaniy Yaqub» dégen nam bilen tonulghan, ushbu xetning muellipi Yérusalémdiki Yehudiy hökümdarlar teripidin miladiye 68-yillirida chalma-késeq qilip öltürülgen.

Xetning meqsiti üstide yene birnechche kelime söz

Emdi némishqa Yaqub bu mektupni alahiten Yehudiy étiqadchilargha yazidu? Némishqa xet Yehudiy emeslerge yaki Yehudiy emes jamaetlerge qaritilmighan? Emeliyette bu mesile üstide mushu yerde toluq toxtalsaq, köp sehipe ajritishqa toghra kélidu, lékin biz peqet töwendiki munasiwetlik ikki ishnila körsitimiz: —

(1) Xuda bezide xizmetkarlirini alahiten melum bir guruppa yaki melum toptiki kishilerge (hetta öz jamaiti ichide) öz xewirini yetküzüshke chaqiridu (mesilen, «Gal.» 2:7-8ni körüng). Roshenki, Yaqub xush xewerni alahiten Yehudiy xelqige yetküzüshke chaqirilghanidi.

(2) «Rosullarning paaliyetliri»de xatirilengen deslepki jamaetning tarixidin shuni éniq bilimizki, Yehudiy étiqadchilar üçün Xudaning Mesihde bolghan «yéngi ehde»diki ulugh wedilirining özlirige sunulghandin bashqa, yene Yehudiy emeslergimu sunghanliqini qobul qilishi yaki étirap qilishi intayin tes idi (Xudaning padishahliqigha özimiz bilen teng muyesser bolghan, lékin bizge nisbeten qobul qilish tes bolghan melum milletlerdin bolghan étiqadchilar barmu?). Bu Yehudiy ishengüchiler Yehudiy bolmighan ishengüchiler bilen anche arilashmay, özlirining «sinagog»liridila (2:2) yigilatti («sinagog» bolsa eslide Yehudiylarning özlirige xas bolghan «yigilish» teshkili shekli idi).

Ular Xudaning séxiy kengchilikini qobul qilmighini bilen, Xuda ularni tashliwetken emes, belki ularni meghrurluq-nepsaniyetchilik, achközlük, milletpereslik, kaj jahilliqidin, bir-biri üstidin höküm chiqirishqa amraqliqidin, töhmetxorluq we saxtipezlikidin qutquzush üçün ularning arisigha Yaqupdek birnechche ademlerni turghuzghan. Yaqub bezide ulargha étiqadsizlarga söz qilghandek söz qilidu (mesilen, 2-bab, 3-bab, 4:4, 4:8, 5:1-6ni körüng). Eger ular u éytqandek téxiche bu dunyadiki bayliqlargha we baylarga qiziqidighan, yenila bir-birini söküp töhmetxorluq qilidighan, bu dunyadikilerning testiqigha mohtaj bolup yuridighan bolsa, (4:4-10) «**shahane qanun**», yeni Xudaning könglini ipadiligen «**Özüngni söygendek qoshnangni söygin**» dégen emrni téxi chüshenmigen bolsa, undaqta Yaqupning ulargha Yehudiy bolmighan qérindashlarga muhebbet körsitishini dewet qilishi beribir bihudilik bolatti.

«Yaqup»

2:8

«**Muqeddes yazmilardiki «Qoshnangni özüngni söygendek söy» dégen shahane qanungha heqiqiy emel qilsanglar, yaxshi qilghan bolisiler»**

«**Shahane qanun**» dégen bu intayin qiziq ibarini töwendikidek besh jehettin chüshinish mumkin: –

(1) Bu emrni bizning padishahimiz Reb Eysa Mesih shexsen (Musa peyghemberge chüshürülgen qanunni neqil qilip) bizge tapshurghan; shuning üçün «**shahane qanun**» dep éytilidu (mesilen, «Mat.» 19:19, 22:39);

(2) Bizning padishahimiz Reb Eysa Mesih Özi mushu emрге emel qilishi bilen bizge shahane ülge qaldurdi;

(3) Peqet Xudaning aldida shahane orungha kötürülgen, (1:9-10), «padishah qilinghan» («1Kor.» 4:8), Muqeddes Rohta mangidighan kishilerla shu «**Qoshnangni özüngni söygendek söy**» dégen ulugh «**shahane emr**»ge emel qilalaydu;

(4) Xudaning mömin bendiliri Uning heqiqiy aliyjanab we shahane közqarishida bolup, bashqilargha qilghan muamiliside, mushu dunyadiki bayliq-kembeghellik perqlirini nezirige almaydu;

(5) Bu emrni («**Perwerdigar Xudayingni pütkül qelbing bilen söygin**» dégen emr bilen teng) Musa peyghemberge chüshürülgen qanundiki barliq emrlar ichide «eng ulugh», shundaqla «**shahane qanun**» dep hésablash kérek («Mat.» 22:38-39).

Bu chüshenchilerning hemmisini toghra, dep qaraymiz.

3:1

«**Qérindashlirim, aranglardin köp kishi telim bergüchi boluwalmanglar! Chünki silerge melumki, biz telim bergüchiler bashqilardin téximu qattiq soraqqa tartilimiz»**

Bu ayetke qarighanda, yeni «(kelgüsida) **bashqilardin téximu qattiq soraqqa tartilimiz**» dégenge qarighanda, «Melum qérindashning jamaet ichide telim bergüchi rolini öz üstige élishigha zadi néme türkte bolalaydu?» dep sorishimiz mumkin. Rosul Pawlus bizge: «**Bilim bolsa ademni körenglitidu**» dep eslitidu («1Kor.» 8:1). Eger Xuda bizge bilim tapshurghan bolsa, U bizge ishinip mushu bilimni bizge amanet qilghan, shundaqla belkim U bizning uni xata yolda ishlitishimizge tewekkul qilghan. Mesilen, Uning sözidin paydilinip bashqilar aldida yoghanchiliq qilip, özlirimizni «üstün qoyghanliqimiz»ni («men sendin köp bilimen» dep) ispatlash qatarliqlar. Bilimning yene bir xetiri barki, biz bu bilimning özini Xudaning ornigha qoyup, Xudadin üstün qoyushimizdin ibaret bolidu (emeliyette, Xuda bizge ata qilghan herbir bext-berikette shundaq xeter bar). Epsuslinarliqi shuki, tarixta we belkim hazir mu xéli köp ademlerning jamaet ichide napak yaki natoghra pozitsiyeler bilen «telim bergüchi boluwalgan»liqi pakittur. Bundaq kishilerning napak niyetliri ularning qilmishlirida roshen bolidu.

Natoghra nishanlardin yaki pozitsiyelerdin töwendikilerni bayqiduq:

«Yaqup»

(1) Xudaning söz-kalamini öz menpeitige burighanliqi. Mesilen: «Mana men Xudaning xizmetkarimen. Manga «sediqe» bersingiz, Xuda choqum sizni hessilep beriketleydu» deydighanlar.

(2) Beziler Xudaning söz-kalamigha muwapiq telim bergen bolsimu, tüp niyiti bashqilarning izzet-hörmitige yaki méhir-muhebbitige érishishtin ibaret bolidu. Bezide undaq qérindashlar ilgiri héchkim manga hörmét yaki muhebbet bildürmigen dep hés qilip kelgen. Shunga ular daim bashqilar (ata-anisi, uruq-tughqanliri, dost-aghiniliri, jamaettikiler)ning neziride «Mana men inawetlik kishimen, chünki mende bilim bar» dep körünüşke tiriship-tirmishiwatidu. Emeliyette undaq qérindashlar Muqeddes Kitabning birinchi dersini, yeni «Herbirimiz Xuda aldida alliqachan «alahide bir shexs»» dégenni téxi özleshtürmigen. Chünki **herbirimiz** Hemme Qadir Xuda teripidin yaritilghan, Uning teripidin söyülgen bolup, Uning aldida bibaha qimmetlikturmuz. **«Mesih Eysa men üçhün pida boldi»** («Gal.» 2:20)! Mushundaq «özini körsitish»tiki türkte bolsa özimizning Xuda teripidin heqiqeten söyülgenlikimizni bilmeslikimizdin chiqidu.

(3) Bashqilardin hörmét izdep, hoquqwazliq qilish we bashqilardin üstünlük taliship, bashqilargha bash bolush.

(4) Bezilerning gerche muqeddes yazmildarin bergen telimi yaxshi bolsimu, yürüsh-turushliri bergen telimige uyghun kelmeydu. Undaq kishiler héch ün chiqarmisa yaxshi bolatti; chünki ulardin telim alghanlar: «Bu telim derweqe qayil qilarliq bolsimu, telim bergenlerning özi uninggha anche itaet qilmaydiken, ehmiyitsiz telim iken» dep, shu telim bergüchilerning sewebidin ézip, gunahqa patidu. Étiqadsizlar bu ishlarni anglap Rebning telimini mazaq qilidu.

Yaqupning agahlaturushliri mushundaq seweblerdin «telim bergüchi bolsam» dégüchilerni segekleshtürse kérek. Emdi zadi qandaq niyet Xudaning jamaitige «telim bergüchi» bolushqa munasip kélidu?

Qayturidighan jawabimiz intayin addiy — telim bergüchi bolay dégen niyet herqandaq ishimizda tégishlik bolghan niyetke oxshash bolushi kérek — yeni, méhir-muhebbetning türtkisidin bolghan bolushi kérek. Uning ichide, «Xudagha Öz namigha layiq bolghan shan-sherep keltürüş» türtkisi bolidu. Xudaning jamaitide «telim bergüchi bolay» dégen kishi Xudagha: «Bilimenki, jamaette telim bérishim bilen Sen méni qattiqraq birxil soraqqa tartisen. Lékin qérindashlar Xudaning toluq wehiyidin, Mesih bizge ata qilishqa kelgen yéngi hayattin behrimen bolushi üçhün, bu qattiqraq soraqning béshimgha chüshüshige razimen» dégen kishi bolidu. Eslide déyishning hajiti bolmasliqi kérek idi, lékin eskertip ötüshimizge toghra kéliduki, biz bashqilargha ögetken hemme halqiliq nersining awwal öz hayatirimizda heqiqet ikenlikini ispatlighan bolushimiz lazimdur. Biz yene Xuda söz-kalami arqiliq özimizge ayan qilghanliridin halqip ketmeslikimiz kérek. Melum bir ishtin xewerimiz bolmisa, bashqilarning aldida «bilmeymen» déyishtin qorqmasliq kérek. Yaqup del mushu xette bizni esletkinidek (1:5-8, 3:13-18, 4:10), biz kichik péil bolsaq Xuda Özi bizge ögitidu.

Yene qoshup éytishimizgha toghra kéliduki, jamaette telim bergüchining mes'uliyitini zimmissige alghanlar (Xuda jamaitige shundaq telim bergüchilerni ata qilghay!) hetta deslipide natoghra türtkiler bolmisimu, qelbini igeliwalghan, Sheytanning shu türtkiliri bilen azdurushlirigha uchrishi mumkin. **«Men ching tirep turmaqtimen» dégen kishi özining yiqilip kétishidin hézi bolsun!** («1Kor.» 10:12).

«Yaqub»

5:7-8

«Shunga, qérindashlar, Rebning qayta kélidighan künigiche sewr-taqet qilip turunglar. Mana, déhqan kishi yerning ésil méwisini kütidu, yer deslepki we káyinki yamghurlargha muyesser bolghuche sewr-taqet bilen intizar bolidu. Silermu sewr-taqet qilip qelbinglarni mustehkem qilinglar. Chünki Rebning qayta kélishi yéqinlap qaldi»

Pelestinde «deslepki yamghurlar» küzde, oninchi ayda yaghidu. Bu yamghurlar yerni heydeshke tupraqni yumshitip teyyarlaydu we yéngi chéchilghan uruqlargha quwwet béridu. Barliq déhqan dostlarga melum bolghinidek, yer heydesh éghir ish, bolupmu yamghur yaghqan waqtida shundaq: «Hurun déhqan qishta yer heydimes; yighim waqtida u yoqluqta qélip ashliq tiler» («Pend.» 20:4).

Üchinchi, tötinchi ay yéqinlap kelginide déhqan kishi «káyinki yamghurlar»gha teshna bolup dua qilidu. Bu káyinki yamghurlar hosulni toluq pishuridu. Mol yaghqan «káyinki yamghurlar» bolsila, mol hosulgha kapaletlik qilidu.

Rebbimiz Eysa mushu «Injil dewri»ning béshida Muqeddes Rohini mol töküshi bilen nurghun kishiler Xudaning padishahliqigha kirdi. Yuqiriqi ayetni oqughinimizda bizde mundaq bir ümid peyda bolidu: — Eger Injil dewrining béshida «deslepki yamghurlar»dek Muqeddes Roh shunche mol tökülgen bolsa, «Injil dewri» axirlashqanda «káyinki yamghurlar» bolamdu? — démek, Rebning kélishi yéqin kelgende u qaytidin molluq bilen Muqeddes Rohini töküp, nurghunlighan xelq padishahliqigha hosuldek kirgüzülemdu? «Wehiy»ge qoshulghan «qoshumche söz»imizdiki «7-bab — keynige qarash — «dehshetlik azab-oqubet»tin chiqqan méwe (hosul)» dégen izahatlarni körüng.

Injil 21-qisim

«Pétrus «1»»

(Rosul Pétrus yazgan birinchi mektup)

Kirish söz

Rosul Pétrus ushbu xetni kimge we néme meqset bilen yazgan?

Xetning béshida u: «**Pontus, Galatiya, Kap adokiya, Asiya we Bitiniye ölkiliride tarqaq yashawatqan musapir bendilerge**» salam yollaydu. «**Tarqaq yashawatqan musapirlar**» («diaspora») dégen söz adette Asuriye we keyinki Babil impériyesi terepliridin sürgün bolghan, andin Pelestinge qaytmay tarilip ketken Yehudiy xelqini körsitidu. Biraq mushu yerde biz bu sözni köchme menide ishli tilgen, u barliq étiqadchilarni körsitidu, dep qaraymiz. Shundaq qarishimizning sewebliri töwendikidek: —

(1) 5:14de bu xette «**Silerge, yeni Mesihde bolghan hemminglarga amanliq-xatirjemlik yar bolghay!**» dep yézilidu. Bu xet peqet Yehudiy étiqadchi jamaetlergila yézilghan bolsa, bunda salam sözi muwapiq bolmaytti. «**Pontus, Galatiya, Kapadokiya, Asiya we Bitiniye**» dégen yerlerde Yehudiy we Yehudiy bolmighan ishengüchilerning ayrim-ayrim yighilishining hajiti yoq idi, chünki ikki guruppining ortaq tili, yeni ana tili grék tili idi.

(2) Pétrusning ikkinchi xétimu oxshashla bir guruppa kishilerge yézilghan bolup (1:1) u ulargha: «**Bizning Xudayimiz we Qutquzghuchimiz bolghan Eysa Mesihning heqqaniyliqi arqiliq biz bilen oxshash qimmatlik bir étiqadqa muyeler qilinghanlarga salam!**» dégen ortaq bir ibare bilen yazidu.

(3) Derweqe, xettiki bezi ibarilerni Yehudiy étiqadchilar yaxshiraq chüshinetti (mesilen, «**Siler bolsanglar, Xuda tallighan bir jemet, shahane bir kahinliq, pak-muqeddes bir el, shundaqla Özige alahide xas bolghan bir xelqtursiler**», 2:9). Lékin u oqurmenlarning ötmüshlirini tilgha alghanda, butpereslik turmushni ötküzgen Yehudiy emeslerge muwapiq söz qilidu, mesilen: —

«**Xudaning itaetmen perzentliri süpitide, ilgiriki ghapilliq chaghliringlardikidek hawayi-heweslerge bérimenglar**» (1:14)

«(Xuda) **silerni qaranghuluqtin Özining tilsimat yoruqluqigha chaqirghan**» (2:9).

«**Burun siler bir xelq hésablanmaytinglar, lékin hazir Xudaning xelqisiler**» (2:10). Asasiy jehettin bunda sözler Yehudiy emes étiqadchilarga muwapiq kéletti.

«**Chünki künlirimizni yat étiqadsizlarning iradisige emel qilish bilen, yeni hertürlük buzuqchiliq-shehwaniyliq, neps-hewesler, haraqkeshlik, eysh-ishret, meyxorluq we yirginchlik butpereslikler** (yat ellikler) **ichide ötküzginimiz kupaye qilar**» (4:3) (mushu yerde u «biz» dep éytqini bilen Pétrus (Pétrus Yehudiy, elwette) «Menmu ötkende siler Yehudiy emeslerge oxshash gunahkar bolghanidim» dégendek. U özi butqa choqunghan emes, elwette («2Pét.» 3:15-16nimu körüng).

«Pétrus «1» »

(4) Xet Silwanus (qisqartilgan ismi «Silas») dégen ademning qoli arqiliq ewetilgen. Silwanus rosul Pawlusning seperdishini hem xizmetdishi bolghanidi we u Yehudiy emes bolushi mumkin (ismi Yehudiylarningkige oxshimaydu). Silwanusning ushbu xetni yetküzüshke mes'ul bolghanliqi belkim ushbu xetni qobul qilidighan jamaetlerning sap Yehudiy qérinashlardin emeslikini körsitishi mumkin.

(5) Pétrusning bu birinchi we ikkinchi xetliride rosul Pawlus («Yehudiy emeslerge ewetilgen rosul»)ning telimi ochuq tilgha élinidu, hetta neqil keltürülidu.

Emdi Pétrusning ikki xil qérindashlar (Yehudiy hem Yehudiy emesler)ni «tarraq musapir» dégini köchme menide bolsa némini körsitidu? Shühbisizki, uning közde tutqini ularning mushu dunyada tarraq musapir süpitide bolghanliqi, özlirining heqiqiy yurti bolghan jennettin yiraq turghanliqi idi.

Xet rosul Pétrusning «Asiya we Bitiniye»dikiler bilen bolghan munasiwitini körsitidu. Bir qiziq yeri shuki, rosullar Pawlus we Barnabas «Kichik Asiya»din ötkende, Pétrus tilgha alghan «Asiya we Bitiniye» dégen jaylarga yetkende «**Muqeddes Roh ularning Asiya ölkiside söz-kalamni jakarlashqa yol qoymighan**» («Ros.» 16:6-7) («Asiya ölkisi» Asiya we Bitiniyeni öz ichige alidu). Némishqa Xuda Pawlus we Barnabasqa «Asiya ölkiside söz-kalamni jakarlashqa» yol qoymighan? U alliqachan Özining bashqa bir xizmetkari, yeni Pétrusni del shu yerge ewetkenmidu?!

Xetning meqsetliri

Biz Rebbimiz tirilgendin keyin Galiliye kölining boyida Pétrus bilen qandaq sözleshkinini eslessek, shu chagha Reb üç qétim: «**Méning qoylirimni** (démek, Manga egeshkenler) **béqip bergin**» dégen emrni uninggha tapshurghan. Bu xette heqiqiy bir baqquchining Xudaning xelqige bolghan ichini aghritishliri, ularni righbetlendürüsh we aldanchiliqtin saqlashqa bolghan ghemxorluqi éniq körünidu. Xetni qobul qilghanlar türlük qiyinchiliqlar we ziyankeshlerge ochrighachqa, del shundaq teselli we righbetke tolimu mohtaj idi.

Pétrusning bu xétide biz Mesihke egeshküchilerning bu dunyada — azab-oqubet, töhmetler, hökümet bilen bolghan alaqe, er-ayalliq we ailiwi munasiwetler, qullar bilen xojayinlarning munasiwiti, jamaette qérindashlarning özara munasiwitide özini qandaq tutush kéreklili toghrisidiki yolyoruqliri güzel addiy til bilen ipadilengen. Bularning hemmisini: «**jéninglarning qutquzulushi**» dégen bir sözge ixchamliyalaymiz (1:9). Bu ibaride muhimi bizning Mesihde gunahirimizning kechürüm qilinishi, shundaqla dozax otliridin qutulushimiz közde tutulghan emes, belki ichki dunyayimizning türlük sirtqi bulghashlardin sap saqlinish közde tutulghan; shundaq bolghanda, qelbimiz Xuda bilen zich alaqidin muyesser bolup, Uning üçhün ish qilip we zéhnimizni ishlitip söz qilalaydighan bolimiz; herbirimiz Rebnig «méngip yürüwatqan rohiy ibadexana»si (2:4-9), Uning qaytip kélishige teyyar turghuchisi bolimiz («2Pét.» 3:14). Pétrusning orma héytida öz yurtdashlirigha: «**Özünglarni bu burmilanghan dewrdin qutquzunglar!**» dégen dewet sözlirini körüng («Ros.» 2:40).

Pétrusning birinchi we ikkinchi xetliride insanning «jéni» yaki «ichki dunyasi»ning muhimliqi toghrisida tekitler bar (mesilen, «1Pét.» 1:9, 1:22, 2:11, 2:25, 4:19 («qoshumche söz»imizni körüng), «2Pét.» 1:2-8, 3:11-14ni körüng).

Mezmun: —

1. Salam (1-bab 1-, 2-ayetler)
2. Qimmatlik étiqad, heqiqiy hayat we shan-sherep (1-bab 3-12-ayetler)
3. Pak-muqeddeslikte yashash (1-bab 13-ayettin 2-bab 10-ayetkiche)
4. Étiqadchilarning mes'uliyetliri (2-bab 11-ayettin 4-babqiche)
5. Jamaetke bolghan jékileshler (5-bab 1-11-ayetler)
6. Axirqi salam (5-bab 12-14-ayetler).



Pétrus «1»

«Rosul Pétrus yozgan birinchi mektup»

1 Eysa Mesihning rosuli bolghan menki Pétrustin Pontus, Galatiya, Kapadokiya, Asiya we Bitiniye ölkiliride tarqaq yashawatqan musapir bendilerge salam. ²Siler XudaAtining aldin bilgini boyiche tallinip, Roh teripidin pak-muqeddes qilindinglar. Buningdin meqset, silerning Eysa Mesihning itaitide bolushunglar we qénining üstünlargha sépilishi üçündür. Méhirshepqet we xatirjemlik silerge hessilep ata qilinghay!

Hayatliq ümidi

³Özining zor rehimdilliki bilen, Eysa Mesihning ölüm din tirilishi arqiliq bizni yéngidin tughdurup, ölmes ümidke nésiwe qilghan Rebbimiz Eysa Mesihning XudaAtisigha mubarek-medhiyiler oqulghay! ⁴Démek, siler üçün chirimes, daghsiz we solmas miras ershlerde saqlanmaqta. ⁵Axir zamanda ashkarilinishqa teyyarlangan nijat üçün, siler étiqadinglar bilen Xudaning qudriti arqiliq qoghdalmaqtisiler. ⁶Siler bu nijattin zor shadlinisiler — gerche hazir zörür tépilghanda silerning herxil sinaqlar tüpeylidin qisqa waqit azab-oqubet chékishinglarga toghra kelsimu. ⁷Altun hamam yoqilip kétédighan nerse bolsimu, sapliqi ot bilen sinilidu. Shuninggha oxshash altundin tolimu qimmatlik bolghan étiqadinglar sinilip ispatlinidu. Buning bilen u Eysa Mesih qayta ashkarilanghan waqtida medhiye, shan-sherep we izzet-hörmet keltüridu.

1:1 «Eysa Mesihning rosuli bolghan menki Pétrustin Pontus, Galatiya, Kapadokiya, Asiya we Bitiniye ölkiliride tarqaq yashawatqan musapir bendilerge salam» — «tarqaq musapirlar» toghruluq «Yaqup»tiki «kirish sözimizni körüng. «Tarqaq musapirlar» — Asuriyening we keyinki Babil impériyesidin bashlap, Israilning on ikki qebili dunyaning herqaysi bulung-puchqaqlirigha tarqilip ketkenidi. Pelestingé qaytip kelmey, chet yerlerde qalghan Yehudiylar «tarqaq musapirlar» (grék tilida «diaspora») dep atilatti. Lékin mushu yerde «tarqaq yashawatqan musapir bendiler» köchme menide ishli tilidu, shundaqla xette tilgha élinghan jaylarda turuwatqan barliq étiqadchilarni körsitidu, dep qaraymiz (2:10ni körüng).

—«Tarqaq yashawatqan musapir bendiler» bizningche: (1) étiqadchilar bu dunyada heqiqeten musapir salahiyetide yashaydu. Ular yurtimiz mushu yerde emes, jennette bolidu, dep bilidu; (2) étiqadchilar yer yuzidiki yurtlarning köpinchiside köp sanliqni teshkil qilmaydu, belki tarqaq «kichik bir pada»dek yashawatidu, dégeni körsitidu. «Kirish söz»imizni körüng.

1:1 Yaq. 1:1.

1:2 «Siler XudaAtining aldin bilgini boyiche tallinip, Roh teripidin pak-muqeddes qilindinglar» — «Roh» mushu yerde Xudaning Muqeddes Rohini körsitidu. «Buningdin meqset, silerning Eysa Mesihning itaitide bolushunglar we qénining üstünlargha sépilishi üçündür» — «Eysa Mesihning qénining üstünlargha sépilishi»: — démek, Eysa Mesihning qéni «Tewrat dewri»diki qurbanliqlarning qénidek, ademning bedini üstige emes, belki étiqad qilghuchilarning wijdan-qelbige sépilidu, shuning bilen gunahlaridin pak bolidu («Yesh.» 52:15 we izahatini, «lbr.» 9:13, 12:24ni körüng).

1:2 Rim. 1:7; 1Kor. 1:3; Gal. 1:3; Ef. 1:2; 2Pét. 1:2; Yeh. 2.

1:3 Rim. 6:23; 1Kor. 15:20; 2Kor. 1:3; Ef. 1:3; Yaq. 1:18.

1:4 Kol. 1:5; 2Tim. 1:12.

1:6 Rim. 5:3; lbr. 10:37; 1Pét. 5:10; Yaq. 1:2.

1:7 «Altun hamam yoqilip kétédighan nerse bolsimu, sapliqi ot bilen sinilidu. Shuninggha oxshash altundin tolimu qimmatlik bolghan étiqadinglar sinilip ispatlinidu. Buning bilen u Eysa Mesih qayta ashkarilanghan waqtida medhiye, shan-sherep we izzet-hörmet» emes, oqurmenlerge ayanki, altunning sapliqi yaki heqiqiy ikenlik ot bilen ispatlinidu. Xuda étiqadimizning heqiqiy yaki heqiqiy emeslikini bilidu, elwette, lékin Özining shan-sheripi hemde bizni bu jehette xatirjem qilish üçün bizni herxil sinaqlargha uchritudu. Muellip mushu sinaqlar toghruluq éytqan bolsimu, ularning étiqadidin guman qilghan emes, eksiche 8-ayette ularning étiqadigha ishenchini bildürüp, derweqe heqiqiy, sap ikenlikini éniq körsitidu.

—«Étiqadinglar... medhiye, shan-sherep we izzet-hörmet keltüridu» — muellip mushu yerde bu «medhiye, shan-sherep we izzet-hörmet» kimgé bolidighanliqini ochuq körsetmeydu. Bizningche étiqadimiz sinilishi arqiliq «medhiye, shan-sherep we izzet-hörmet»ni hem Reb Özige hem bizlergimu keltüridu. Chünki étiqadimiz sinaqtin ötküzülse, bu Xudaning shapaiti hem küch-qudrigidinla bolidu, shundaqla buning arqiliq uning shapaiti hem qudriti roshen bolidu we Xudaning ulughluqigha ispat bolidu (5-ayetni körüng).

1:7 Yesh. 48:10; 1Kor. 3:13; Yaq. 1:3; 1Pét. 4:12.

⁸Eysa Mesihni ilgiri körüp baqmighan bolsanglarmu, Uni söyüp keldinglar; we hazirmu Uni körmeyisiler, lékin Uningha yenila étiqat qilip qelbinglar ipadiligüsiz shan-sherepke tolghan xushalliq bilen yayraydu. ⁹Shuning bilen siler étiqadninglarning nishani, yeni jéninglarning nijatigha muyeler boluwatisiler. ¹⁰Silerge ata qilinghan bu méhir-shepquetni aldín éytqan ilgiriki peyghemberler bu nijat-qutquzulush toghrisida tepsiliy izdengen, uni chüshinishke tirishqanidi. ¹¹Ularda bolghan Mesihning Rohi ulargha Mesih kelgüsida tartidighan azab-oqubetler we bulardin kéyinki kélidighan shan-sherepler toghrisida aldín'ala melumat bérip bésharet keltürginide, ular bu ishlarning qandaq yol bilen we qaysi zamanda yüz bérédighanliq üstide izdengen. ¹²Shuning bilen ulargha bu ishlarni aldín éytishi ular özliri üçün emes, belki silerin xizmitinglarda bolghan, dep ayan qilinghan. Emdi bügünki künde bu ishlar ershtin ewetilgen Muqeddes Rohning küchi bilen silerge xush xewerni yetküzgüchiler arqiliq silerge jakarlandi. Hetta perishtilermu bu ishlarning tégi-tekini sepsélip chüshiniwélisshaq telpünmekte..

Pak yashanglar

¹³Shunga, zéhinliringlarning bélini baghlap, özünglarni segek-salmaq tutunglar, ümidinglarni Eysa Mesih qayta körüngen künide silerge élip kélidighan bext-shapaetke pütünley baghlanglar. ¹⁴Xudaning itaetmen perzentliri süpitide, ilgiriki ghapilliq chaghlinglardikidek hawayi-heweslerge bérilmenglar. ¹⁵Eksiche, silerni chaqirghuchi pak-muqeddes bolghangha oxshash barliq yürüsh-turushinglarda özünglarni pak-muqeddes tutunglar. ¹⁶Chünki muqeddes yazmilarda: «Pak-muqeddes bolunglar, chünki Men pak-muqeddesturmen» dep xatirlengen.

¹⁷Siler dua qilghininglarda kishilerning herbirining ish-herikitige qarap yüz-xatire qilmay Soraq Qilghuchini «Ata» dep chaqiridikensiler, undaqta bu dunyada musapir bolup yashawatqan waqtinglarni Uning qorqunchida ötküzünglar. ¹⁸Chünki silerge melumki, siler ata-bowiliringlar teripidin silerge qaldurulghan ehmiyetsiz turmushning qulluqidin azad boldunglar. Bu, qimmitini haman yoqitidighan altun yaki kümüshtek nersilerning tölimi bilen bolghan emes, ¹⁹belki qimmetlik qéni bilen, yeni kem-kütsiz we daghsiz qoza kebi Mesihning qimmetlik qénining bedilige

1:8 Yuh. 20:29.

1:9 «Shuning bilen siler étiqadninglarning nishani, yeni jéninglarning nijatigha muyeler boluwatisiler» — mushu ayettin éniq körgili boliduki, nijatning hazir netijisi hem méwisi bar hemde kelgüsida (5-ayette) Mesih qayta kelgende téximu mukemmellishidu (nijatning kelgüsidi bext-beriketliri bolsa gunahning herqandaq tesiridin azad bolush, yéngi tende bolushni öz ichige alidu). Mushu yerde «jéninglarning nijati» belkim ademning ichki dunyasini körsitidu, démek, ademning oy-pikir, héssiyatliri we mijezining gunahning tesiridin azad bolushini körsitidu.

1:10 Yar. 49:10; Dan. 2:44; Hag. 2:8; Zek. 6:12.

1:11 «Ularda bolghan Mesihning rohi ulargha Mesih kelgüsida tartidighan azab-oqubetler we bulardin kéyinki kélidighan shan-sherepler toghrisida aldín'ala melumat bérip bésharet keltürginide, ular bu ishlarning qandaq yol bilen we qaysi zamanda yüz bérédighanliq üstide izdengen» — «qandaq yol bilen» dégenning bashqa birxil terjimisi «kimning wujudida». Bu ayettin shu roshenki, Mesih téxi dunyagha kelgini bilen, Tewrattiki peyghemberlerning bésharet bérishi Uning Rohi arqiliq bolghan; Mesihning Rohi ularda tursimu, ularning Mesihning kimliki yaki toluq salahiyiti toghruluq xewiri müjmel yaki yoq déyerlik idi.

1:11 Zeb. 22:6; Yesh. 53:3; Dan. 9:24.

1:12 «Shuning bilen ulargha bu ishlarni aldín éytishi ular özliri üçün emes, belki silerning xizmitinglarda bolghan, dep ayan qilinghan» — «bu ishlar» dégenlik peyghemberler aldín'ala éytqan Mesihning ölümi (azab-oqubetliri) arqiliq bolghan barliq nijatliq ishlar, jümlidin «Muqeddes Rohning küchi bilen» xush xewerni yetküzüshni körsetse kérek.

1:12 Ros. 2:4; Ef. 3:10.

1:13 «ümidinglarni Eysa Mesih qayta körüngen künide silerge élip kélidighan bext-shapaetke pütünley baghlanglar» — «pütünley baghlanglar» dégenning bashqa xil terjimisi: «axirgiche baghlanglar».

1:13 Luqa 12:35; Ef. 6:14.

1:15 Luqa 1:75.

1:16 Law. 11:44,45; 19:2; 20:7.

1:17 Qan. 10:17; 2Tar. 19:7; Ayup 34:19; Ros. 10:34; Rim. 2:11; Gal. 2:6; Ef. 6:9; Kol. 3:25.

1:18 «haman qimmitini yoqitidighan altun yaki kümüshtek nersiler» — grék tilida «haman chiriydighan altun yaki kümüshtek nersiler».

1:18 1Kor. 6:20; 7:23.

keldi...²⁰ U derweqe dunya apiride qilinishtin ilgirila Xuda teripidin shu süpitide tonulghan, hazir U zamanlarning mushu axirqi waqitlirida siler üçhün bu dunyagha ewetilip ashkara qilindi...²¹ Siler Uning arqiliq Uni ölümdin tirildürüp, Uninggha shan-sherep bergen Xudagha étiqad qiliwatisiler. Xudaning shuni qilghini étiqadinglar we ümidinglar Özige baghlansun üçhündür..

²² Siler heqiqetke itaet qilghanliqinglardin qelbinglarni paklap, qérindashlarni söyidighan saxtsiz méhir-muhebbetke kirishtinglar; shunga, bir-biringlarni chin qelbinglardin qizghin söyünglar...²³ Chünki siler yéngiwashtin tughuldunglar — bu chirip kétédighan uruq arqiliq emes, belki chirimas uruq, yeni Xudaning hayatiy küchke ige we menggü turidighan söz-kalami arqiliq boldi...²⁴ Chünki xuddi muqeddes yazmilarda yézilghinidek:

«Barliq et igiliri ot-chöptur, xalas,
Ularning barliq shan-sheripi daladiki gülge oxshash;
Ot-chöp solishidu, gül xazan bolidu,

²⁵ Biraq Rebning söz-kalami menggüge turidu!»

Silerge yetküzülgen xush xewerde jakarlanghan söz-kalam del shudur.

2¹ Shuning üçhün siler barliq rezillik, barliq mekkarliq, saxtipezlik, hesetxorluq we hemme töhmetxorluqlarni tashlap,²⁻³ Rebning méhribanliqini tétip bilgenikensiler, xuddi yéngi tughulghan bowaqlardek bolup Xudaning söz-kalamidiki sap sütke teshna bolunglar. Buning bilen, siler nijatning kamalitige yétip ösisiler..

⁴ Emdi siler Uninggha, yeni ademler teripidin erzimes dep tashlinip, lékin Xuda teripidin tallanghan we qedirlengen tirik tash Bolghuchining yénigha kélip...⁵ siler özünglarmu tirik tashlar süpitide bir rohiy ibadetxana qilinishqa, Eysa Mesih arqiliq Xudani xursen qilidighan rohiy

1:19 Ros. 20:28; Ibr. 9:12; Weh. 1:5.

1:20 «U zamanlarning mushu axirqi waqitlirida siler üçhün bu dunyagha ewetilip ashkara qilindi» — «zamanlarning mushu axirqi waqitliri» dégenlik Eysa Mesihning birinchi qétim bu dunyagha kélisidind tartip, ikkinchi qétim kélisighigiche bolghan waqit, yeni «Injil dewri»ni körsitidu.

1:20 Rim. 16:25; Ef. 1:9; 3:9; Kol. 1:26; 2Tim. 1:9; Tit. 1:2.

1:21 Ros. 2:33; Fil. 2:9.

1:22 Rim. 12:10; Ef. 4:3; Ibr. 13:1; 1Pét. 2:17.

1:23 «Chünki siler yéngiwashtin tughuldunglar — bu chirip kétédighan uruq arqiliq emes, belki chirimas uruq, yeni Xudaning hayatiy küchke ige we menggü turidighan söz-kalami arqiliq boldi» — mushu yerde «chirip kétédighan uruq» dégenning menisi belkim «haman ölüp kétédighan insanlar (chirip kétédighan et igiliri)ni körsitishi mumkin — démek, héchkim étiqadchi bolghan ata-anisidin yaki melum millettin (mesilen, Yehudiyalardin) tughulghanliqi bilen yéngi hayatqa érishmeydu. Her adem özi étiqad bilen «qayta (yéngidin) tughulushi» kérektur.

1:23 Yaq. 1:18; 1Yuha. 3:9.

1:24 Yesh. 40:6-8; 1Kor. 7:31; Yaq. 1:10; 4:14; 1Yuha. 2:17.

1:25 «Barliq et igiliri ot-chöptur, xalas, ularning barliq shan-sheripi daladiki gülge oxshash; ot-chöp solishidu, gül xazan bolidu, biraq Rebning söz-kalami menggüge turidu» — bu sözler «Yesh.» 40:6, 8 (LXX)tin neqil keltürülgen.

2:1 Mat. 18:3; Rim. 6:4; 1Kor. 14:20; Ef. 4:23; Kol. 3:8; Ibr. 12:1.

2:2-3 «Rebning méhribanliqini tétip bilgenikensiler» — «Zeb.» 34:8. «xuddi yéngi tughulghan bowaqlardek bolup Xudaning söz-kalamidiki sap sütke teshna bolunglar» — «Xudaning söz-kalamidiki sap süt» yaki «rohiy sap süt». «buning bilen, siler nijatning kamalitige yétip ösisiler» — «nijat» toghruluq «kirish söz» we «qoshumche söz»imizni körüng.

2:2-3 Zeb. 34:8

2:4 «Emdi siler Uninggha, yeni ademler teripidin erzimes dep tashlinip, lékin Xuda teripidin tallanghan we qedirlengen tirik tash Bolghuchining yénigha kélip...» — «tirik tash Bolghuchi» Eysa Mesihni körsitidu, elwette. U Xudaning salmaqchi bolghan ibadetxanisining tirik ul téshidur. Barliq étiqadchilar Uning üstige sélinip hemde Uning bilen baghlinip «Xudaning tirik, kümmü-kün ösüwatqan (rohiy) ibadetxanisi» bolushqa qurulmaqta.

2:4 Ef. 2:20.

qurbanliqlarni sunidighan muqeddes kahin qataridikiler bolushqa quruluwatisiler; ⁶Chünki muqeddes yazmilarda mundaq déyilgen: —

«Mana, tallanghan, qedirlengen bürjek ul téshini Zionggha qoydum. Uninggha étiqad qilghuchi herkim hergiz yerge qarap qalmaydu»..

⁷⁻⁸Emdi étiqad qilghuchi bolghan silerge nisbeten tashning qediri bolidu. Lékin Uninggha étiqad qilmaydighanlarga nisbeten U muqeddes yazmilarda déyilginidek boldi: —

«Tamchilar erzimes dep tashliwetken bu tash, Burjek ul téshi bolup tiklendi!»,
We: — «Bu tash kishilerge putlikashang tash, Ademni yiqitidighan qoram tash bolidu.»

Chünki mushundaq kishiler Xudaning söz-kalamigha itaet qilmasliqi tüpeylidin putliship yiqilidu; ularning bundaq bolushi aldin békitilgendur..

⁹Lékin siler bolsanglar Xuda tallighan bir jemet, shahane bir kahinliq, pak-muqeddes bir el, shundaqla Özige alahide xas bolghan bir xelqsiler; buning meqsiti, silerni qarangghuluqtin Özining tilsimat yoruqluqigha chaqirghuchining peziletlerini namayan qilishinglardin ibaret..

¹⁰Burun siler bir xelq hésablanmaytinglar, lékin hazir Xudaning xelqsiler; burun Xudaning rehimi-shepqitige érishmigenidighlar, lékin hazir érishtinglar..

Xudaning sadiq xizmetkarliri bolunglar

¹¹I söyümlükirim, siler bu dunyagha musapir we méhmandursiler, silerdin ötünümenki, roh-qelbinglar bilen qarshilishidighan etliringlardiki neps-shehwetlerdin özüglarni yiraq tutunglar.... ¹²Yürüş-turushunglar étiqadsizlar arisida ésil-peziletlik bolsun. Mushundaq qilghanda, gerche ular silerge yamanliq qilghuchilar dep töhmet qilsimu, del töhmet qilghan

2:5 «siler özüglarmu tirik tashlar süpitide bir rohiy ibadetxana qilinshqa, Eysa Mesih arqiliq Xudani xursen qilidighan rohiy qurbanliqlarni sunidighan muqeddes kahin qataridikiler bolushqa quruluwatisiler» — «rohiy qurbanliqlar» qoy-kalilardin emes, belki Xudagha sunghan rehmet-medhiyiler we xizmitidiki ishlar, shundaqla bashqilargha körsetken méhir-muhebbet, xeyr-saxawetlik ishlaridin bolidu.

—«Muqeddes kahinliq qataridikiler» «Lawiylar»din bolghan kahinliq emes, yéngi ehdige baghlanghan rohiy kahinliq tüzümidin bolidu.

2:5 Rim. 12:1; Ibr. 3:6; 12:28; Weh. 1:6; 5:10.

2:6 «Mana, tallanghan, qedirlengen bürjek ul téshini Zionggha qoydum. Uninggha étiqad qilghuchi herkim hergiz yerge qarap qalmaydu» — «Yesh.» 28:16ni köring. «Zion» — Qedimki Israilning paytexti, Yérusalémning yene bir atilishidur.

2:6 Yesh. 28:16.

2:7-8 «Emdi étiqad qilghuchi bolghan silerge nisbeten tashning qediri bolidu» — yaki, «Bu ul téshi étiqad qilghan silerge nisbeten qimmatliktur». «Tamchilar erzimes dep tashliwetken bu tash, burjek ul téshi bolup tiklendi!», we: — «Bu tash kishilerge putlikashang tash, ademni yiqitidighan qoram tash bolidu» — «Zeb.» 118:22, «Yesh.» 8:14.

2:7-8 Zeb. 118:22; Mat. 21:42; Ros. 4:11; Rim. 9:33; Yesh. 8:14.

2:9 «lékin siler bolsanglar Xuda tallighan bir jemet, shahane bir kahinliq, pak-muqeddes bir el, shundaqla Özige alahide xas bolghan bir xelqsiler; buning meqsiti, silerni qarangghuluqtin Özining tilsimat yoruqluqigha chaqirghuchining peziletlerini namayan qilishinglardin ibaret» — «Mis.» 19:5-6, 23:22 (LXX), «Yesh.» 43:20-21, «Mal.» 3:17ni köring.

2:9 Mis. 19:5; Qan. 7:6; 14:2; 26:18; Ef. 1:14; Weh. 1:6; 5:10.

2:10 «Burun siler bir xelq hésablanmaytinglar, lékin hazir Xudaning xelqsiler; burun Xudaning rehimi-shepqitige érishmigenidighlar, lékin hazir érishtinglar» — «Hosh.» 1:6-9, 2:23ni köring.

2:10 Hosh. 2:1; 2:25; Rim. 9:26.

2:11 «silerdin ötünümenki, roh-qelbinglar bilen qarshilishidighan etliringlardiki neps-shehwetlerdin özüglarni yiraq tutunglar» — grék tilida «roh-qelb» mushu yerde «jan» bilen ipadilidur.

—«Etliringlardiki (yaki peqet «etlerdiki») neps-shehwetler» — oqurmenlarning éside barki, Injilda «et» bolsa adette «gunahning qorali», yeni gunah etlirimizni qoral qilip u arqiliq bizni azduridighanliqi we bashquridighanliqini körsitidu. «Rimliqlargha»diki «kirish söz»ni köring.

2:11 Rim. 13:14; Gal. 5:16.

ishlarda silerning yaxshi emelliringlarga qarap, Xudaning ularni oyghitip yoqlaydigan künide uni ulughlishi mumkin...

¹³⁻¹⁴ Shunga Rebning hörmitide insanlar arisidiki herbir hakimiyetning tüzümige, meyli eng yuqiri menseptiki padishahqa bolsun yaki u teyinligen hoquqdarlarga bolsun boysununglar. Chünki bu hoquqdarlar padishah teripidin yaman ish qilguchilarni jazagha tartish, yaxshi ish qilguchilarni hörmetke sazawer qilish üçün teyinlengendir. ¹⁵ Chünki Xudaning iradisi shundaqki, yaxshi emelliringlar bilen nadan ademlarning orunsiz shikayetlerini tuwaqlashtur. ¹⁶ Siler erkin-azad bolghininglar bilen, bu erkinlikinglarni yamanliq qilishning bahanisi qiliwalmanglar, belki Xudaning quli süpitide bolup, ¹⁷ Barliq insanlarni hörmetlenglar, étiqadchi qérindashliringlarga méhir-muhebbet körsitinglar, Xudadin qorqunglar, padishahni hörmetlenglar...

Eysa Mesih sewr qilishning ülgisidur

¹⁸ Qullar, xojayinliringlarga toluq qorqunch bilen boysununglar — yalghuz méhriban we xush péil xojayinlarihila emes, belki térikkek xojayinlarginimu boysununglar. ¹⁹ Chünki eger birsi Xuda aldida pak wijdanliq bolush üçün naheq azab-oqubet chekse hemde bulargha sewr-taqet qilsa, bu Xudani xursen qilidu. ²⁰ Chünki eger siler gunah ötküzüp, tégishlik urulghininglarda, uninggha berdashliq bersenglar, buning maxtanghudek némisi bar! Lékin yaxshi ishlarni qilip azab-oqubet cheksenglar hemde uninggha berdashliq bersenglar, u Xudani xur-

2:12 «Yürüş-turushunglar étiqadsizlar arisida ésil-peziletlik bolsun» — «étiqadsizlar» mushu yerde «yat elliker» yaki «yat eller» dégen söz bilen ipadilini. Adette bu söz «Yehudiy bolmighan eller»ni körsitidu, lékin mushu yerde köchme menide ishliitidu. «Mushundaq qilghanda, gerche ular silerge yamanliq qilguchilar dep töhmet qilsimu, del töhmet qilghan ishlarda silerning yaxshi emelliringlarga qarap, Xudaning ularni oyghitip yoqlaydigan künide uni ulughlishi mumkin» — «Xudaning oyghitip yoqlaydigan küni» dégenlik grék tilida «yoqlash küni» dégen söz bilen ipadilini. Xudaning ademni «yoqlighanda» ikki xil netijining biri bolidu: (1) bext-beriket, Xuda shapaitini alahide körsitip, insanni towa qilishqa oyghitidu; (2) Xuda ademning gunahlarini jazalaydu.

—Mushu yerdiki netije yaxshi bolghachqa, «oyghitip yoqlash» dep terjime qilduq.-

2:12 Mat. 5:16; Luqa 1:68; 19:44; Rim. 12:17; 2Kor. 8:21; Fil. 2:15; Tit. 2:8; 1Pét. 3:16.

2:13-14 Rim. 13:1; Tit. 3:1.

2:15 Tit. 2:8.

2:16 «Siler erkin-azad bolghininglar bilen,...» — bizningche, shübhisizki, rosul Pétrus mushu yerde Reb Eysaning «Mat.» 17:24-27de öziye éytqan sözlirini eslitidu. «Qoshumche söz»imizni köring. «bu erkinlikinglarni yamanliq qilishning bahanisi qiliwalmanglar» — grék tilida «bu erkinlikinglarni yamanliq qilishning niqabi qiliwalmanglar». «belki Xudaning quli süpitide bolup...» — «Xudaning quli» toghrisida: — oqurmenlerge éniqki, Tewrat-injil boyiche Xudaning qulluqida bolush ademning toluq erkinliki, öz ixtiyarliqi bilen bolmisa «Xudaning qulluqida bolush» hésablanmaydu. Xudaning qulluqida bolush insanlarga nisbeten ulugh imtiyazdin ibarettur. Chünki Mesih köp yerlerde «Perwerdigarning quli» dep atilidu (mesilen, «Yesh.» 42:1de we bashqa köp yerlerde). Tewrat, Yeshaya peyghemberning kitabidiki «Perwerdigarning quli» toghruluq bésharetleri köring).

2:16 Yuh. 8:32; Rim. 6:18; Gal. 5:1.

2:17 «Xudadin qorqunglar, padishahni hörmetlenglar» — Xudaning qorqunchi bolmisa hökümdarlarni hörmetlesh peqet insanlardin qorqush bolidu, xalas. Mesilen, rosul Pétrusning «Ros.» 4:19de xatirilengen sözlirini köring.

2:17 Mat. 22:21; Rim. 12:10; Ef. 4:3; Ibr. 13:1; 1Pét. 1:22; 5:5.

2:18 «Qullar, xojayinliringlarga toluq qorqunch bilen boysununglar» — «qullar» dégen söz mushu yerde hem qullarni hem öy xizmetkarlarini öz ichige alidu.

—«toluq qorqunch bilen boysununglar» — «toluq qorqunch bilen» dégen sözler grék tilida «barliq qorqunch bilen» dégen bilen ipdilini. Menisi shübhisizki, qullarning xojayinlarini hörmetlishide Xudadin qorqushning türtkisi bolushi kérek. Mesilen, «Kol.» 3:22 we «Ef.» 6:5-7ni köring.

2:18 Ef. 6:5; Kol. 3:22; 1Tim. 6:1; Tit. 2:9.

2:19 «eger birsi Xuda aldida pak wijdanliq bolush üçün naheq azab-oqubet chekse...» — buning ikki menisi bolushi mumkin: — (1) bu adem wijdani arqliq melum bir ishning Xudaning iradisi ikenlikini bilip, bu yaxshi ishqa emel qilidu, lékin xojayini yaxshi qilghinini chüshenmeyla uni jazalaydu; qul bu naheqlikke sewr-taqet qilidu; (2) qul-xizmetkar xizmitini yaxshi, puxta qilsimu, xojayin beribir uninggha qopal muamile qilidu.

—Qul-xizmetkar qorqunchtin emes, belki Xudani xursen qilish üçün, Hemmige Qadirning Özi bu yaman ishlargha Öz yaxshi meqssetliri bilen yol qoyghanliqigha iman keltürüp, bu yaman muamilige sewr-taqet qilip chidap, xojayinini kechüriwetidu.

2:19 Mat. 5:10.

sen qilidu.²¹ Chünki siler del shuninggha chaqirildinglar. Chünki Mesihmu siler üçhün azab-oqubet chékip, silerni Özining izidin mangsun dep, silerge ülge qaldurdi;²² «U gunah sadir qilip baqmighan, Uning aghzidin héchqandaq aldamchiliq-yalghanchiliqmu tépilmaz»..²³ U haqaretlenginide, til qayturmaytti. Azab-oqubet chekkende, U héch tehdit salmaytti; eksiche, Özini adil höküm chiqarghuchining qollirigha tapshuratti..²⁴ U Özi bizning gunahqa nisbeten ölüp, heqqaniyliqqa nisbeten yashishimiz üçhün yaghach tüwrükte gunahlirimizni zimmisige aldi; siler Uning yariliri bilen shıpa taptınglar..²⁵ Chünki burun siler qoylardek yoldin ézip ketken-siler, lékin hazir jéninglarning padichisi hem yétekchisining yénigha qaytip keldinglar..

Er-ayallıq munasiwet

3¹⁻² Shuninggha oxshash, i ayallar, siler erliringlarga boysununglar. Shundaq qilsanglar, hetta söz-kalamgha itaet qilmaydighan erler bolsa, öz ayalining bu pezilitidin tesirlinip, ixlasmelik bilen ötküzgen pak yürüş-turushinglarga qarap, gep-sözsizla qayil qilinidu..³ Güzellikınglar sirtqi körünüshtin, yeni alahide örüwalghan chéchinglar we taqıghan altun zıbu-zınneterdin yaki ésil kiyimlerden bolmisun,⁴ belki «qelbinglardiki özünglar», yeni mömin we tinch rohtin bolghan chirimas güzelliکتin bolsun; bundaq güzellik Xudaning aldida intayin qımmetlıktur..⁵ Chünki burunqi chaghlarda, Xudagha ümidini baghlıghan ixlasmelik ayallar del mushundaq güzellik bilen özlirini zinnetlep, erlirige itaet qilatti..⁶ Del mushundaq yolda Sarah Ibrahimni «ghojam» dep atap, uning sözlirige boysunatti. Siler héchqandaq weswesilerdin qorqmay ishlarni durus qilsanglar, silermu Sarahning perzentliri bolghan bolisiler..

2:20 1Pét. 3:14; 4:14.

2:21 Yuh. 13:15; Fil. 2:5; 1Yuha. 2:6.

2:22 «U gunah sadir qilip baqmighan, Uning aghzidin héchqandaq aldamchiliq-yalghanchiliqmu tépilmaz» — bu sözler «Yesh.» 53:9din élinghan.

2:22 Yesh. 53:9; 2Kor. 5:21; 1Yuha. 3:5.

2:23 «U haqaretlenginide, til qayturmaytti. Azab-oqubet chekkende, U héch tehdit salmaytti; eksiche, Özini adil höküm chiqarghuchining qollirigha tapshuratti» — Pétrusning bu sözide «Yesh.» 53:7diki bésharet közde tutulidu.

2:23 Mat. 27:39; Yuh. 8:48,49.

2:24 «U Özi bizning gunahqa nisbeten ölüp, heqqaniyliqqa nisbeten yashishimiz üçhün yaghach tüwrükte gunahlirimizni zimmisige aldi; siler uning yariliri bilen shıpa taptınglar» — «yaghach tüwrükte» (grék tilida «derexte»), «krést»ni körsitidu, elwette. Mushu yerde tilgha élinghan «derex» éren baghchisi otturisidiki ikki derexni, shundaqla Tewrattiki köp bashqa yerlede déyilgen «derex» toghrisidiki témini oqurmenlerning ésigé keltüridu (mesilen, «Mis.» 15:23-26, «Qan.» 21:22-23, «Pend.» 3:18, 11:30 qatarlıqlar).

2:24 Yesh. 53:4; Mat. 8:17; Rim. 6:11.

2:25 «Chünki burun siler qoylardek yoldin ézip ketkensiler...» — grék tilida «kétiwattisiler». «Yesh.» 6:53ni köring. «lékin hazir jéninglarning padichisi hem yétekchisining yénigha qaytip keldinglar» — «jéninglarning padichisi hem (qoghdaydighan) yétekchisi» Reb Eysa Mesih, elwette.

2:25 Yesh. 53:6; Ez. 34:6; Luqa 15:4.

3:1-2 Yar. 3:16; 1Kor. 14:34; Ef. 5:22; Kol. 3:18; Tit. 2:5.

3:3 1Tim. 2:9; Tit. 2:3.

3:4 «belki «qelbinglardiki özünglar», yeni mömin we tinch rohtin bolghan chirimas güzelliکتin bolsun» — «qelbinglardiki özünglar» grék tilida «qelbdiki ichki insan» dégen söz bilen bildürülidu.

3:5 «Xudagha ümidini baghlıghan ixlasmelik ayallar» — «ixlasmelik» mushu yerde «muqeddes» bilen ipadilinidu.

3:6 «Siler héchqandaq weswesilerdin qorqmay ishlarni durus qilsanglar, silermu Sarahning perzentliri bolghan bolisiler» — «héchqandaq weswesilerdin qorqmay ishlarni durus qilsanglar» dégenlikte tekitleydighan ish belkim, ayallar öz yoldashlirini hörmetlishi bilen teng ulardin héchqandaq qorqmaslıqi, belki Xudadinla qorqup, ixlasmelik bolushi kérek. Démek, ayallarning durus ishlarni qilishning türtkisi erliridin qorqush emes, belki Xudagha ixlasmelik bolushtin ibaret bolushi kérek.

3:6 Yar. 18:12.

⁷ Shuninggaha oxshash, ey erler, silermu ayalliringlar bilan turushta, ularni ayal kishiler bizdin ajiz bendiler dep bilip ularni chüshinip yétinglar; siler ular bilan Xuda shapaet qilghan hayatqa ortaq mirasxor bolup, ularni hörmet qilinglar. Shundaq qilsanglar, dualiringlar tosalghugha uchrimaydu...

Heqqaniqliq üçhün azab chékish

⁸ Axirida, hemminglar bir niyet bir meqsette, bir-biringlarga hemderd bolup, bir-biringlarni qérindashlarche söyünglar, ich-baghri yumshaq we kemter bolunglar...⁹ Yamanliqqa yamanliq, ahanetke ahanet bilen emes, eksiche, bext tileshten bilan jawab qayturinglar. Chünki siler del bu ishqa chaqirilghansiler; shuning bilen özünglar bextke mirasxor bolisiler...¹⁰ Chünki muqeddes yazmilarda yézilghinidek: —

«Kimki hayatni söyüp, yaxshi kün körgüchi bolay dése,
Tilini yamanliqtin tartsun,
Lewliri mekkarliqtin néri bolsun;

¹¹ Yamanliqtin özini tartip,
Güzel emellerni qilip yürsun;

Aman-xatirjemlikni izdep, uni qoghlap yürsun...

¹² Chünki Perwerdigarning közi heqqaniylarning üstide turidu,
Uning quliqu ularning iltijalirigha ochuq turidu;

Lékin Perwerdigarning yüzi rezillik yürgüzgüchilerge qarshi turidu»...

¹³ Eger siler daim yaxshi ishlarni qilishqa intilsenglar, kim silerge yamanliq qilar?..¹⁴ Lékin hetta heqqaniqliq yolida azab-oqubet cheksenglarmu, oxshashla bextliksiler! Lékin ularning wehimisidin qorqmanglar we alaqqade bolmanglar;...¹⁵ belki qelbinglarda Reb Mesihni hemmidin üstün dep bilinglar; silerde bolghan ümidning sewebini sorighanlarga mömin-mulayimliq we ixlasliq bilen jawab bérishke hemishe teyyar turunglar...¹⁶ Herdaim wijda-

3:7 «Shuninggaha oxshash, ey erler, silermu ayalliringlar bilan turushta, ularni ayal kishiler bizdin ajiz bendiler dep bilip ularni chüshinip yétinglar» — «ajiz bende» grék tilida «ajiz qacha-qucha» dégen söz bilen ipadilinidu. Rosul Pétrusning mushu yerde hem erler hem ayallarmu Xudaning xizmitide bolghan qorallar yaqi eswablar ikenlikini tekitlimekchi. Mushu yerde «chüshinip yétish» grék tilida «bilish» bilen ipadilinidu. «Yar.» 4:1 we izahatini köring. Bu ibare erning ayalinig dék jinsiy muhebbitige bolghan mohtajliqini untumasliqini öz ichige alidu. «siler ular bilan Xuda shapaet qilghan hayatqa ortaq mirasxor bolup, ularni hörmet qilinglar» — «Xuda shapaet qilghan hayatqa mirasxor» — grék tilida «hayatning shapaetige mirasxor...».

3:7 Ef. 5:25-33; Kol. 3:19.

3:8 «...ich-baghri yumshaq we kemter bolunglar» — yaqi «... ich-baghri yumshaq we edeplik bolunglar».

3:8 Rim. 12:16; 15:5; 1Kor. 1:10; Fil. 2:2; 3:16.

3:9 Law. 19:18; Pend. 20:22; 24:29; Mat. 5:39; 25:34; Rim. 12:17; 1Kor. 6:7; 1Tés. 5:15; 1Tim. 4:8.

3:10 Zeb. 34:12-16; Yaq. 1:26

3:11 «aman-xatirjemlikni izdep,...» — yaqi «hemmeylen bilen inaq ötüshke tiriship,...».

3:11 Zeb. 37:27; Yesh. 1:16; 3Yuha. 11.

3:12 «...Chünki Perwerdigarning közi heqqaniylarning üstide turidu, Uning quliqu ularning iltijalirigha ochuq turidu; lékin Perwerdigarning yüzi rezillik yürgüzgüchilerge qarshi turidu» — (10-12-ayet) «Zeb.» 34:12-16.

3:12 Zeb. 34:12-16

3:13 «Eger siler daim yaxshi ishlarni qilishqa intilsenglar,...» — bezi kona köchürmilerde «eger siler yaxshi qilghuchilarni ülge qilsanglar,...» déyilidu.

3:14 «Lékin ularning wehimisidin qorqmanglar we alaqqade bolmanglar...» — «Yesh.» 8:12.

3:14 Yesh. 8:12-13; Yer. 1:8; Mat. 5:10; 1Pét. 2:20; 4:14.

3:15 «belki qelbinglarda Reb Mesihni hemmidin üstün dep bilinglar» — bu sözler «Yesh.» 8:13de tépilidu. «Reb Mesihni hemmidin üstün dep bilinglar» grék tilida «rebni muqeddes qilip» dégen söz bilen ipadilinidu. Mushu ayette «muqeddes» dégen söz «pak» dégen adettiki menide ishltilmey, belki Rebning hemme bashqa zatlardan pütünley bashqiche, pütünley üstün ikenlikini bildüridu. «silerde bolghan ümidning sewebini sorighanlar» — «ümid» — menggülik hayatqa baghligan, elwette. «silerde bolghan ümidning sewebini sorighanlarga mömin-mulayimliq we ixlasliq bilen jawab bérishke hemishe teyyar turunglar» — «ixlasliq bilen» grék tilida «qorqunch bilen» dégen söz bilen ipadilinidu.

—Bizningche bu qorqunch: (1) Xudadin bolidu — démek, men jawab berginimde ademning chirayidin yaqi uni renjitishtin qorqmaymen, belki peqet Xudadin qorqimen, we (2) jawabimning birer jayining heqiqettin ézip kétishidin, gépimining xataliq yeri bolup qelishidin qorqushmu bar.

3:15 Ayup 1:21; Zeb. 119:46; Ros. 4:8.

ninglarni pak tutunglar; shuning bilan silerge «yamanliq qilghuchilar» dep töhmet qilghanlar silerning Mesihde bolghan peziletlik yürüş-turushunglarni körüp, özliri qilghan töhmetlerdin xijil bolsun.¹⁷ Chünki Xudaning iradisi shundaq bolsa, yaxshiliq qilghininglar üçhün azab-oqubet cheksenglar, bu yaman ish qilghininglar tüpeylidin azab-oqubet chekkiniglardin ewzel, elwette.¹⁸ Chünki Mesih bizni Xuda bilen yarashTURUSH üçhün, yeni Heqqaniy Bolghuchi heqqaniy emeslerni dep, birla qétimliq azab-oqubet chekti; gerche U ten jehette öltürülgen bolsimu, lékin rohta janlanduruldi;¹⁹ shuning bilen U solap qoyulghan rohlarning yénigha mushu rohiy hayatliq bilen bérip, Özining bu ghelibisini jakarlidi...²⁰ solap qoyulghan bu rohlar burunqi zamanda, yeni Nuh peyghemberning künliride, kéme yasiliwatqan mezgilde Xuda sewrchanliq bilen kishilerning towa qilishini kütkinide, Uninggha itaetsizlik qildi. Peqet shu kémige kirgen birqanchisi, yeni jemi yemiy sekkiz jan su arqiliq qutquzuldi...²¹ Mana bu «sugha chömüldürüş»ning béshariti bolghan. Emdi chömüldürüş — bedenning kirdin tazilinishi emes, belki ademning pak wijdan bilen Eysa Mesihning tirildürülüşü arqiliq Xudadin tiligen telipi — bizni hazir qutquzuwatidu...²² (Mesih tirilip ershke chiqip, perishtiler, barliq rohiy hoquqdarlar we küchlükler Uninggha bosunduruldi we u Xudaning ong yénida turmaqta)...

Xuda yolida yashash

4¹ Emdi Mesih ténide azab-oqubet chekkeniken, silermu shundaq irade bilen özünglarni qorallandurunglar. (chünki Xuda yolida öz ténide azab-oqubet chekken kishi gunahtin qol üzgen bolidu;...² undaq kishi ténide qalghan hayatini yene insaniy neps-heweslerge bérilish bilen emes, belki Xudaning iradisige muwapiq ötküzidu)...³ Chünki künlirimizni yat ellik étiqadsizlarning iradisige emel qilish bilen, yeni hertürlük buzuqchiliq-shehwaniylik, neps-hewesler, haraqkeshlik, eysh-ishret, meyxorluq we yirginchlik butpereslikler ichide

3:16 Tit. 2:8; 1Pét. 2:12,15.

3:18 «yeni Heqqaniy Bolghuchi heqqaniy emeslerni dep, birla qétimliq azab-oqubet chekti» — «Heqqaniy Bolghuchi» Mesihni körsitidu, elwette. «gerche U ten jehette öltürülgen bolsimu, lékin rohta janlanduruldi» — bu ajayib heqiqet toghruluq «qoshumche söz»imizde toxtilimiz.

3:18 Rim. 5:6; lbr. 9:15,28.

3:19 «shuning bilen U solap qoyulghan rohlarning yénigha mushu rohiy hayatliq bilen bérip, Özining bu ghelibisini jakarlidi» — «mushu rohiy hayatliq bilen bérip...» grék tilida «uningda bérip...» bilen ipadiliniyu. Eyni grékche tékistte uning némini jakarlighini éniq déyilmigen. Biz «Özining ghelibisi»ni qoshup yazduq. Chünki uyghur tilida «jakarlash» dégen péilning melum bir toldurghuchisi bolushi kérek, shuningdek Mesih ulargha uqturghan xewerning mezmuni choqum Özining bayatin ada qilghan ulugh qurbanliq bilen munasiwiti bolushi lazim.

3:19 1Pét. 4:6.

3:20 «...solap qoyulghan bu rohlar burunqi zamanda, yeni Nuh peyghemberning künliride, kéme yasiliwatqan mezgilde Xuda sewrchanliq bilen kishilerning towa qilishini kütkinide, Uninggha itaetsizlik qildi. Peqet shu kémige kirgen birqanchisi, yeni jemi yemiy sekkiz jan su arqiliq qutquzuldi» — «solap qoyulghan bu rohlar» toghrisida alimlarning ikki xil qarishi bar: (1) ular Nuh peyghemberning dewride qiz-ayallargha neps-shehwet qilghan perishtilerni körsitidu («Yar.» 6:1-6ni we izahatni, «2Pét.» 2:4-5, «Yeh.» 6-8ni köring); (2) Nuh peyghember dewridiki Xudaning sözige kirmigen, rehimini ret qilip towpanda ölgen itaetsiz ademning insaniy rohlirini körsitidu.

—«Qoshumche söz»imizde bu ikki pikir we toluq ayetning menisi üstide toxtilimiz.

3:20 Yar. 6:3,14; 8:18; Mat. 24:37; Luqa 17:26; Rim. 2:4; 2Pét. 2:5.

3:21 «Mana bu «sugha chömüldürüş»ning béshariti bolghan. Emdi chömüldürüş — bedenning kirdin tazilinishi emes, belki ademning pak wijdan bilen Eysa Mesihning tirildürülüşü arqiliq Xudadin tiligen telipi — bizni hazir qutquzuwatidu» — «ademning pak wijdanining ... Xudadin tiligen telipi» dégenning bashqa birxil terjimisi «ademning pak wijdan üçhün... Xudadin tiligen telipi». Bu ikki terjime, shundaqla bu muhim ayet oghruluq «qoshumche söz»imizde toxtilimiz.

3:21 Ros. 2:38-39; Ef. 5:26; Kol.2:11-13

3:22 Ef. 1:20.

4:1 Rim. 6:7; lbr. 12:1.

4:2 Rim. 14:7; 2Kor. 5:15; Gal. 2:20; Ef. 4:24; 1Tés. 5:10; lbr. 9:14.

ötküzginimiz emdi kupaye qilar!...⁴ Bu ishlarda ular silerning ulargha hemrah bolup shundaq iplasliqqa yügürmigenliklarga ejeblinip, silerni haqaretlimekte.⁵ Ular hamam hem tiriklerni we ölgenlerni soraq qilishqa teyyar Turghuchigha hésab bermey qalmaydu...⁶ Shunga del shu sewebtin, ölgenler ette yashawatqan insanlar soraq qilinidighandek soraq qilinip, Xudagha nisbeten rohta yashisun dep, ularghimu xush xewer yetküzülgen....

Xudaning sadiq xizmetchisi

⁷ Emdi barliq ishlarning axirlidighan küni yéqinlashmaqta; shunga, salmaq bolunglar we dua qilishqa segek turunglar..⁸ Lékin hemmidin muhimi, bir-biringlarga qizghin méhir-muhebbette turuwéringlar. Chünki «méhir-muhebbet nurghunlighan gunahlarni yapar»..⁹ Bir-biringlardin aghrinmay özara méhmandost bolunglar..¹⁰ Xuda teripidin herbiringlarga ata qilinghan iltipatqa binaen, uning hertereplik méhri-shepqqitini kishilerge yetküzidighan yaxshi ghojidarlar süpitide, bu iltipat bilen bir-biringlarga xizmet qilinglar..¹¹ Kim söz qilsa, u Xudaning kalam-bésharetlirini yetküzgüchi süpitide sözlisun. Kim bashqilargha xizmet qilsa, u Xuda ata qilghan küch-qudriti bilen xizmet qilsun. Shundaq bolghanda, Xuda hemme ishta Eysa Mesih arqiliq ulughlinidu. Barliq shan-sherep we küch-qudret Uninggha ebedil'ebedgiche mensuptur, amin!..

Étiqadchilarning azab-oqubetke sewr qilishi

¹² Söyümlüklirim, otluq sinaqning béshinglarga chüshkenlikige qarap, ajayib ishqa yoluqup qaldim, dep heyran qalmanglar..¹³ Belki, Mesihning azab-oqubetlirige qandaq ortaq bolghan bolsanglar, siler shundaq shadlininglar. Shuning bilen Uning shan-sheripi ayan qilinghinida, silermu yayrap shadlinisiler..¹⁴ Siler Mesihning nami tüpeylidin haqaretke uchrisinglar, bextlik bolisiler! Chünki shan-sherepning Rohi, yeni Xudaning Rohi wujudunglarga chüshken bo-

4:3 «Chünki künlirimizni yat ellik étiqadsizlarning iradisige emel qilish bilen...» — «yat ellik étiqadsizlar» grék tilida «yat ellikler» yaki «taipiler» dégen birla söz bilen ipadilini. Injil dewri kelgüche Yehudiylardin bashqa pütkül dunyadikiler («yat eller») dégüdek butperes idi; shunga mushu yerde Pétrus bu ibare bilen «butperes kapirlar»ni körsitidu. Pétrusning u xéting eslidiki oqurmenliri, shübhisizki, mushundaq ademlerdin idi. «hertürlük buzuqchiliq-shehwaniqliq, nepshewesler, haraqkeshlik, eysh-ishret, meyxorluq we yirginchlik butperesikler ichide ötküzginimiz emdi kupaye qilar!» — «kupaye qilar!» — Bu intayin kinayilik, hejwiyy gep, elwette.

4:3 Ef. 4:17.

4:5 «ular hamam hem tiriklerni we ölgenlerni soraq qilishqa teyyar Turghuchigha hésab bermey qalmaydu» — «soraq qilishqa teyyar Turghuchi» Mesihni körsitidu.

4:6 «Shunga del shu sewebtin, ölgenler ette yashawatqan insanlar soraq qilinidighandek soraq qilinip, Xudagha nisbeten rohta yashisun dep, ularghimu xush xewer yetküzülgen» — «xush xewer» — Muqeddes Kitapta Mesihning ölümi we tirilishidin bolghan nijat toghruluq, elwette.

—Bu ayet toghruluq nurghun pikirler bar. «Qoshumche söz»imizde bularni bayan qilimiz.

4:6 Yuh. 5:25; 1Pét. 3:19.

4:7 Luqa 21:34; 1Yuha. 2:18.

4:8 «méhir-muhebbet nurghunlighan gunahlarni yapar» — bu sözler Tewrattiki Sulaymanning «pend-nesihetler»i din, «Pend.» 10:12din élinghan. Menisi, shübhisizki, hem bashqilarning gunahlrini kechürüm qilish hem mumkin bolsa bashqilargha yaymasliqni öz ichige alidu.

4:8 Pend. 10:12.

4:9 Rim. 12:13; Fil. 2:14; Ibr. 13:2.

4:10 Pend. 3:28; Rim. 12:6; 2Kor. 8:11.

4:11 «Kim söz qilsa, u Xudaning kalam-bésharetlirini yetküzgüchi süpitide sözlisun» — «söz qilish» mushu yerde, shübhisizki, jamaette sözlesh, bolupmu telim bérishni körsitishi mumkin.

4:11 Yer. 23:22.

4:12 Yer. 48:10; 1Kor. 3:13; 1Pét. 1:7.

4:13 «Shuning bilen Uning shan-sheripi ayan qilinghinida, silermu yayrap shadlinisiler» — «Uning shan-sheripi ayan qilinghinida»: — démek, Mesih qayta kelginide.

lidu...¹⁵ Aranglardin birining azab-oqubet chékishi hergizmu qatil, oghri, rezil yaki chépilghaq bolush sewebidin bolmisun. ¹⁶ Biraq chekken azab-oqubiti «Mesihiy» dep atalghanliqi sewebidin bolsa, u buningdin nomus qilmisun; eksiche, mushu nam bilen atalghanliqi üçhün Xudagha medhiye oqusun. ¹⁷ Chünki soraqning bashlinidighan waqti-saiti keldi; soraq aldi bilen Xudaning öyidikiliridin bashlinidu; we eger biz bilen bashlansa, u halda Xudaning xush xewirige qulaq salmighanlarning aqiwiti néme bolar? ¹⁸ Del muqeddes yazmilarda yézilghinidek: — «Eger heqqaniylarning qutquzulushi tes bolsa, Ixlassizlar hem gunahkarlarning aqiwiti qandaq bolar?»

¹⁹ Shuning üçhün, Xudaning iradisi bilen azab-oqubet chekkenler yaxshi emellerni dawam qilip, jénini wediside turidighan Yaratquchigha amanet qilip tapshursun.

Aqsaqallar we yashlarga qilinghan nesihet

5¹ Emdi men aranglardiki aqsaqallardin (Mesihning azab-oqubetlirining guwahchisi, namayan qilinidighan shan-sherepke nésip bolghuchi we silerge oxshash bir aqsaqal süpitide) shuni ötünimenki, ² — Xudaning silerning aranglardiki padisini obdan béqinglar; ulargha yétekchilik xizmitide bolup, uni mejburen emes, belki ixtiyaren zimminglarga élinglar; pul-dunya üçhün emes, belki xushaliq bilen qilinglar. ³ Xudaning padisigha ghojining öz teelluqatlrigha bolghinidek bolmay, belki ulargha ülge bolunglar. ⁴ Shundaq qilsanglar, Bash Padichi ashkare

4:14 «Siler Mesihning nami tüpeylidin haqaretke uchrisanglar, bextlik bolisiler! Chünki shan-sherepning Rohi, yeni Xudaning Rohi wujudunglarga chühshken bolidu» — «Yesh.» 11:2ni körüng. Bezi kona köchürimliride «Ular teripidin uninggha kupurluq qilinidu, lékin silerning teripinglardin ulughlinidu» dep qoshulidu.

4:14 Mat. 5:10; 1Pét. 2:20; 3:14.

4:16 «Biraq chekken azab-oqubiti «Mesihiy» dep atalghanliqi sewebidin bolsa, u buningdin nomus qilmisun; eksiche, mushu nam bilen atalghanliqi üçhün Xudagha medhiye oqusun» — «Mesihiy» grék tilida «Xristiyan». «Mesih» grék tilida «Xristos» dep ipadiliniidu.

4:17 «Chünki soraqning bashlinidighan waqti-saiti keldi; soraq aldi bilen Xudaning öyidikiliridin bashlinidu» — shühbisizki, rosul Pétrus yuqirida tilgha alghan azab-oqubetler we sinashlar Xudaning öz alisidikilerge nisbeten birxil soraqning bashlinishi yaki terbiye bolup, kemchilikirimizni ochuq qilidighan sinaqlar, dep hésablighili bolidu.

4:17 Yer. 25:29; Luqa 10:12; 23:31.

4:18 «Eger heqqaniylarning qutquzulushi tes bolsa, ixlassizlar hem gunahkarlarning aqiwiti qandaq bolar?» — Tewrat «Pend.» 11:13, LXX grékche terjimisidin élinghan. Grék tilida «Ixlassizlar hem gunahkarlar nede körünüdi?» dégen sözler bilen ipadiliniidu.

4:18 Pend. 11:31.

4:19 «... Xudaning iradisi bilen azab-oqubet chekkenler yaxshi emellerni dawam qilip, jénini wediside turidighan Yaratquchigha amanet qilip tapshursun» — «wedisida turidighan Yaratquchi» dégen ibare intayin ehmiyetlik. «Qoshumche söz»imizde uning üstide azraq toxtilimiz.

5:1 «Mesihning azab-oqubetlirining guwahchisi, namayan qilinidighan shan-sherepke nésip bolghuchi we silerge oxshash bir aqsaqal süpitide...» — «namayan qilinidighan shan-sherep» dégenlik Mesihning qaytip kéliside namayan bolidighan shan-sherep.

5:2 «Xudaning silerning aranglardiki padisini obdan béqinglar» — «Xudaning ... padisi» jamaet, elwette. «ulargha yétekchilik xizmitide bolup, uni mejburen emes, belki ixtiyaren zimminglarga élinglar» — «ulargha yétekchilik xizmitide bolup...» — bezi kona köchürimlerde «Xudagha qarap ulargha yétekchilik xizmitide bolup...» déyilidu. «pul-dunya üçhün emes, belki xushaliq bilen qilinglar» — «pul-dunya üçhün emes» dégenlik Pétrusning eyni sözliri: — «haramdin bolghan pul üçhün emes» — Pétrusning mushu sözler bilen körsetkini: «pul ademni choqum gunahkar qilidu» dégenlik emes, chünki herbirimiz pulni ishliitimiz kérek; uning körsetkini, shühbisizki, pulning derweqe ademni gunahkar qilish xetiri bardur. Pulning özi eslide gunahning dunyada peyda bolghanliqidin peyda bolghan; gunah bolmisa pul bolalmaytti; shu tereptinmu «haramdin bolghan».

5:2 Ros. 20:28; 1Tim. 3:3; Tit. 1:7.

5:3 «Xudaning padisigha ghojining öz teelluqatlrigha bolghinidek bolmay, belki ulargha ülge bolunglar» — yaki «özige amanet qilinghanlarga» (jamaetkilerge, démek) özi beg özi xan boluwalmay, belki ulargha ülge bolunglar».

5:3 2Kor. 1:24; Fil. 3:17; 1Tim. 4:12; Tit. 2:7.

bolghanda, menggü tozumas shan-sherep tajigha érishisiler....

⁵ Ey yashlar, chonglarga boysununglar. Shuningdek, hemminglar bir-biringlarga nisbeten kichik péilliqni üstünglarga oriwélinglar. Chünki: «Xuda tekebburlargha qarshidur, lékin mömin-kemterlerge shepquet qilidu»...⁶ Özünglarni Xudaning qudretlik qoli astida töwen tutunglar. Shundaq qilsanglar, waqti-saiti kelgende Xuda silerni yuqiri kötüridu;...⁷ Barliq ghem-qayghuliringlarni Uning üstige tashlap qoyunglar. Chünki U silerning ghéminglarni qilidu..

⁸ Özünglarni hoshiyar we segek tutunglar. Chünki düshmininglar bolghan Iblis xuddi hörkirewatqan shirdek, yutqudek birsini izdep qatrap yürmekte;...⁹ siler étiqadinglarda ching turup uninggha qarshi turunglar. Chünki bilisilerki, pütün dunyadiki qérindashliringlarmu oxshash azab-oqubetlerning tügishigüche chidawatidu....¹⁰ Emma silerni Mesih Eysa arqiliq Özining menggülik shan-sheripige chaqirghan, pütkül méhir-shepquetning Igisi bolghan Xuda azraqqine waqit azab-oqubet chekkininglardin kéyin, Özi silerni eslige keltürüp, des turghuzup, mestehkem we ulgha békitilgendek tewrenmes qilidu....¹¹ Uninggha barliq shan-sherep we küch-qudret ebedil'ebed mensup bolghay, amin!.

5:4 «Bash Padichi qaytip ashkare bolghanda» — Reb Eysa qaytip kelgende. «menggü tozumas shan-sherep tajigha érishisiler» — grék «Olimpik» musabiqiside ghaliblarga gül-giyahtin örülgen taj in'am qilinatti. Bu bir kün ichidila tozup kétidighan taj, elwette.

5:4 Yesh. 40:11; Ez. 34:23; Yuh. 10:11; 1Kor. 9:25; Ibr. 13:20; 2Tim. 4:8; Yaq. 1:12; 1Pét. 1:4; 2:25.

5:5 «Ey yashlar, chonglarga boysununglar. Shuningdek, hemminglar bir-biringlarga nisbeten kichik péilliqni üstünglarga oriwélinglar» — «chonglar» dégenning bashqa birxil terjimisi «aqsqaallar». Lékin mushu yerde «chonglar» yaki «yashanghanlar»gha toghra kélidu. «Xuda tekebburlargha qarshidur, lékin mömin-kemterlerge shepquet qilidu» — «Pend.» 3:34; «Yaq.» 4:6nimu körtüing.

5:5 Pend. 3:34; Rim. 12:10; Fil. 2:3; Yaq. 4:6.

5:6 «Özünglarni Xudaning qudretlik qoli astida töwen tutunglar. Shundaq qilsanglar, waqti-saiti kelgende Xuda silerni yuqiri kötüridu» — buning toluq menisi belkim «Xudaning qudretlik qoli üstünglarga terbiye bérish üçün chüshken bolsa, uning astida töwen turunglar, özünglarni uning astida töwen tutunglar».

5:6 Ayup 22:29; Pend. 29:23; Mat. 23:12; Luqa 14:11; Yaq. 4:10.

5:7 Zeb. 55:22; Mat. 6:25; Luqa 12:22; 1Kor. 9:9; Fil. 4:6; Ibr. 13:5; 1Tim. 6:8.

5:8 Ayup 1:7; Luqa 22:31; 1Tés. 5:6; 1Pét. 1:13; 4:7.

5:9 «Chünki bilisilerki, pütün dunyadiki qérindashliringlarmu oxshash azab-oqubetlerning tügishigüche chidawatidu» — «pütün dunyadiki qérindashlar» dégenlik belkim (1) Yehudiye-Galiliyede turuwatqan, öz yurtdashliri teripidin ziyankeshlikke uchrawatqan Yehudiy qérindashlarni; (2) «yat ellik qérindashlar» — yat ellik butperesler arisida turuwatqan, ular teripidin ziyankeshlikke uchrawatqan Yehudiy emes qérindashlarni, yaki; (3) her ikkisini körsitidu.

—«... tügishigüche chidawatidu» dégen söz bu azab-oqubetlerning; (1) Xudaning meqsetlirige, shundaqla Öz muqeddes bendilirige zörür ikenlikini we; (2) cheklik ikenlikini körsitidu.

5:9 Ef. 4:27; Yaq. 4:7.

5:10 «Xuda... Özi silerni eslige keltürüp...» — eslige keltürüp» yaki «qorallandurup» yaki «kamil qilip...». «silerni ... ulgha békitilgendek tewrenmes qilish» — grék tilida bir péil bilenla ipadiliniidu.

5:10 Ibr. 10:37; 1Pét. 1:6.

5:11 «Uninggha barliq shan-sherep we küch-qudret ebedil'ebed mensup bolghay, amin!» — bezi kona köchürmilerde peqet «Uninggha barliq küch-qudret ebedil'ebed mensup bolghay, amin!» déyilidu.

Axirqi salam

¹² Men bu qisqighina xetni yézip, özüm sadiq qérindishim dep bilidighan Silwanusning wasitisi bilen silerge yollidim. Ushbu xetni yézishimning meqsiti, silerge jékilesh we silerni righbetlendürish, shundaqla Xudaning heqiqiy méhir-shepqtining ene shundaq ikenlikige guwahliq bérishdin ibarettur. Bu méhir-shepquette ching turunglar..

¹³ Siler bilen bille tallanghan Babilda turuwatqan jamaet we oghlum Markustin silerge salam..

¹⁴ Bir-biringlar bilen méhribanlarche söyüshüp salamlishinglar.

Silerge, yeni Mesihde bolghan hemminglarcha amanliq-xatirjemlik yar bolghay!.

5:12 «Men bu qisqighina xetni yézip, özüm sadiq qérindishim dep bilidighan Silwanusning wasitisi bilen silerge yollidim» — mushu Silwanus belkim eslide rosul Pawlusning hemrahi we xizmetdishi bolghan Silwanus idi (mesilen «Ros.» 16-17-bablarni körüng) «Silwanusning wasitisi bilen» — yeni mumkinchilik barki, ushbu xetni yézishqa Silwanus rosul Pétrusqa katip bolghanidi. «Ushbu xetni yézishimning meqsiti, silerge jékilesh we silerni righbetlendürish...» — «jékilesh» we «righbetlendürish» grék tilida bir péil bilenla ipadilinidu.

5:13 «Siler bilen bille tallanghan Babilda turuwatqan jamaet» — bezi tarixshunaslar «Babil» dégenlikni heqiqiy (Efrat deryasi boyidiki) Babilon (Babil) shehirini kórsitidu, dep qaraydu. Yene beziler «Babil»ni «Rim shehirining étiqadchilar arisidiki mexpiy nami» dep qaraydu — shu waqittiki étiqadchilar Rim shehirini mexpiy halda Babil (chirikliship ketken «bu dunya»ning simwoli) dep atighan bolushi mumkin. Rosul Pétrusning Babil shehiride bolghanliqi toghrisida tarixta melumat yoq we uning Rim shehiride turghanliqi toghruluq ispat bar.

–«**jamaet**» — eslidiki grékche tékistte — «turuwatqan qiz». Bu ibare Rimdiki jamaetni kórsitishi mumkin. «**oghlum Markustin silerge salam**» — «oghlum Markus» rosul Pétrusning rohiy jehettiki oggli. Emeliyette Markus Pétrusningki jiyen ukisi bolushi mumkin idi.

5:14 Rim. 16:16; 1Kor. 16:20; 2Kor. 13:12; 1Tés. 5:26.

Qoshumche söz

Jamaet uchraydigan ziyankeshlikler — Xudaning ularda bolghan meqsetliri

Injil, Luqa yazghan «Rosullarning paaliyetliri» dégen qisimdin köreleymizki, jamaetler miladiye birinchi esirning awwalqı yérimida uchrighan ziyankeshler ayrim-ayrim üç tereptin kelgen. Birinchisi bolsa Yehudiylarning sinagogliridin bolghan. Bu ziyankeshlikler ularning: «yéngi ehde»ni Xuda eslide **biz Yehudiylargha** wede qilghan, emdi mushu «Yehudiy emes Mesihiyler» némige asasen «yéngi ehdidin behrimen bolimiz», déyishke pétinidu?! Ular hetta biz ishenmeydighan héliqi Eysa Mesihnimu bizning Qutquzhuchimiz deydu, téxi?!» dégende körelmesliktin chiqqan. Ikkinchi xil ziyankeshlik nurghun ademlerning öz sepliridin Mesih terepke chiqqanliqini körgen her túrlük butperes mezheplerdin bolghan (mesilen, «Ros.» 19:21-41). Üchinchi xil ziyankeshlik Rim impériyesi hökümiti terpidin bolghan. Awwal Yehudiy xelqi túrlük töhmetler bilen étiqadchilargha ziyankeshlik qozghighanidi; kéyin Rim impératorliri (Qeyserler) Nérodin tartip özlirini «İlah» dep chaqirishqa bashlighanda, Rim puqralirining hemmisi «Qeyser Rebdur» dep étirap qilishqa mejburlanghan. Shundaq qilishni ret qilghan étiqadchilar herxil éghir jazalarni tartatti.

«Rosullarning paaliyetliri»din bundaq ziyankeshlikning tolimu zorawanliq ikenliki körünidu. Lékin Pétrus bu xette ziyankeshlikning yene bir amili töhmet ikenlikinimu bizge körsitidu (mesilen, 2:21).

Rebbimiz we Uning barliq rosullirimu bizge shuni uqturiduki, bundaq ziyankeshlik étiqadchilarning ixlasmen hayatining normal bir qismi bolidu: —

«Mubarek, Men üçün bashqilarning haqaret, ziyankeshlik we hertürlük töhmitige uchrisinglar; shad-xuram bolup yayranglar! Chünki ershlerde katta in'am siler üçün saqlanmaqta; chünki silerdin ilgiriki peyghemberlergimu ular mushundaq ziyankeshliklerni qilghan» («Mat.» 5:11-12)

«Derweqe, Mesih Eysada ixlasmen hayat kechürüşke irade tikligenlarning hemmisi ziyankeshlikke uchraydu» («2Tim.» 3:12).

Xuda derweqe bizge shundaq azab-oqubetlerni tartishimizgha yol qoyghinining barliq seweblerini ayan qilghini yoq; lékin Pétrus bu xette bizge bir jümle ichide üç sewebni uqturup béridu: —

«Altun haman yoqilip kétidighan nerse bolsimu, sapliq ot bilen sinilidu. Shuninggha oxshash altundin tolimu qimmatlik bolghan étiqadlingar sinilip ispatlinidu. Buning bilen u Eysa Mesih qayta ashkarilanghan waqtida medhiye, shan-sherep we izzet-hörmet keltüridu» (1:7).

Démek: —

(1) Öz étiqadimizning heqiqiy ikenlikini özimiz ispatlap bilishimiz üçün;

(2) Bizning étiqadimizning tawlinishi üçün; sinaqlar arqiliq öz küchimizge emes, belki Xudaning Özige heqiqeten tayinishni öginishimiz üçün;

(3) Mesih qaytip kelgen künide téximu shan-sherepke érishishi üçhün; chünki shu künide roshen körüniduki, bizni Özige tayinip Özige sadiq qilip saqlishi Uning méhir-shepqiti we küch-qudriti bilen ikenliki hemmige ayan bolidu.

Kishini qiziqturidighan birnechche ayet toghrisida

Biz mushu yerde peqet kishini qiziqturidighan yaki chüshinishke tes bolghan birnechche ayetler üstide toxtalmaqchimiz: —

2:16-17

«Siler erkin-azad bolghininglar bilen, bu erkinlikinglarni yamanliq qilishning bahanisi qiliwalmanglar, belki Xudaning quli süpitide bolup, barliq insanlarni hörmetlenglar, étiqadchi qérindashliringlargha méhir-muhebbet körsitinglar, Xudadin qorqunglar, padishahni hörmetlenglar».

Bizde héch guman yoqki, Pétrusning mushu sözlirige qarighanda, özi xéli burun Mesih Eysadin ulugh bir sawaq alghanliqini eslewatidu: —

«Andin ular Keper-Nahum shehirige kelginide, ibadetxana béjini yighquchilar Pétrusning yénigha kélip:—

Ustazinglar ibadetxana «ikki draqma» béjini tölemdu? — dep soridi («Mis.» 30:13-16ni körüng).

— Töleydu, — dédi Pétrus.

Lékin u öyge kirgende, téxi bir néme démestila Eysa uningdin:—

Simon, séningche bu dunyadiki padishahlar kimlerdin baj alidu? Öz perzentliridinmu, yaki yatlaridinmu, — dep soridi.

Pétrus uninggha:

— Yatlaridin, — déwidi, Eysa uninggha:

— Undaқта, perzentler bajdin xaliy bolidu. Biraq baj yighquchilargha putlikashang bolmasliqimiz üçhün, déngizgha béríp qarmaqni tashla. Tutqan birinchi béliqni élip, aghzini achsang, töt draqmiliq bir tengge pulchiqidu. Uni élip Men we sen ikkimizning béji üçhün ulargha ber, — dédi» («Mat.» 24:17-27).

Xudaning xelqi «Ulugh Padishahning oghulliri»ning süpitide bolup heqiqeten erkindur; Xudadin bashqa héchkimning bizge buni qil, uni qil deydighan hoquqi yoq. Biraq bu erkinlik xalighanche öz bilginimizni qiliwérishimiz üçhün emes; Xudaning bizni insan baliliridin qorqush asaretliridin we quruq diniy paaliyetlerdin azad qilghanliqi Uning xizmitide xushalliq we xatirjemlik bilen «Uning qulliri» süpitide yashishimiz üçhün ikenlikini eslishimizge toghra kélidu. Shuning üçhün Uni tonumighan we shundaqla bu ishlarni chüshenmigen ademler (démeq, ademlerning köpinchisi!) arisida turuwatqanimizda, ularning bilmigenlikige kengchilik qilishimiz lazim we shuningdek biz durus yashawatqanliqimiz bilen ularni Igemizning kim ikenlikini köreleydighan qilishqa intilishimiz lazim. Bu ish ularning étiqadqa kélishige herqandaq putlikashang yaki tosalghuning bolmasliqi üçhün küchimizning bariche intilishimizni öz ichige alidu, elwette (yuqiridiki misalda, Rebbimiz «ibadetxana béji»ni tölishi bilen Özi shundaq qilghan). Bizmu shundaq qilghan bolsaq, tézla ularning qulaqlirini xush xewerni tingshashqa ochuq qilalayttuq.

«Pétrus «1» »

Xuda jemiyet ichide kimgé mensep-hoquqni békitishke muwapiq kórgen bolsa, biz ulargha boysunimiz. Buni, qorqushtin emes, belki Xuda bizge shundaq emr qilghanliqi tüpeylidin ada qilimiz. Shunga Pétrus «**Barliq insanlarni hörmetlenglar**» we «**Padishahni hörmetlenglar**» dégen ikki emrning otturisida «**Xudadin qorqunglar**» dep alahide jékileydu. Shunga mubada insaniy hökümetler herqaysi ishta melum bir nuqtidimu Xudaning éniq emr-permanlirigha muxalip birer yarliqni chüshürgen bolsa, burchimiz Pétrusning munu sözidek bolush kérek — «**Insangha emes, Xudagha itaet qilishimiz kérekl**» «Ros.» 5:29).

3:18-22: Nuhning kémisi, Eysaning ölüp tirilishi, chömüldürüş toghruluq

Bu ayetler bizni köp intayin qimmetlik heqiqetler bilen teminleydu, biraq yenila chüshinishish tes yarlimu bar. Bu ayetlerge bir-birlep köngül böleyli: —

(18)

«**Chünki Mesih bizni Xuda bilen yarashturush üçün, yeni Heqqaniy Bolghuchi heqqaniy emeslerni dep, birla qétimliq azab-oqubet chekti; gerche U ten jehette öltürülgen bolsimu, lékin rohta janlanduruldi**».

«**Rohta janlanduruldi**» dégen ibare uning ölümün tirilishini körsetmeydu, chünki U «**ten jehette öltürülgen**» bilen sélishturush yolida éytilidu. Eger Pétrus Mesihning ölümün tirilishini körsetmekchi bolghan bolsa, grék tilida bashqa bir ibare bilen ipadilineti. Ushbu ibare bolsa rohiy hayatning ösüshi yaki éship tashqanliqini bildüridu — Uyghur tilida bu uqum «janlinish»qa bap kélidu.

(19)

«**Shuning bilen U solap qoyulghan rohlarning yénigha mushu rohiy hayatliqi bilen bérip, qilghan emelini ulargha jakarlidi**».

Izhatlighinimizdek, eyni tékistte Mesihning némini jakarlighanliqi éytilmaydu. Rosul Pétrusning bundaq ipadilishi «jakarlanghan xewer»ning néme ikenliki xetni oquchanlarning hemmisige bilinerlik, déyishke hajiti yoq dégenge oxshaydu; choqum Rebning hazirla tartqan azabliri we ölümü bilen munasiwiti bar: shunga biz oqumenlirimiz üçün «**qilghan emeli**» dégen sözler teminlep qoshtuq.

Grék tilidiki «**uningda**» dégen sözni «**rohiy hayatliqi bilen**» dep terjime qilduq — démek, buni «rohiy dunyada», yaki belkim «özining rohi bilen» dep chüshinimiz. Bezi sherhchiler bu ibare, Mesihning rohi Nuh peyghember arqiliq shu dewrdiki rezil ademlerge sözligenlikini teswirleydu, dep qaraydu. Lékin köz-qarishimiz boyiche bu ishni yuqirida tilgha élinghan Rebbimizning ölüp-tirilishi bilen biwasite munasiwiti yoq, dep oylaymiz. Némishqa muellipning gepliri Eysaning ölümün biraqla ikki ming yil ilgiriki bir dewrke halqip kétidu? Pétrus: «**U bérip ... jakarlidi...**» deydu. Shübhisizki, bu söz uning ölüşü we tirilishi ariliqidiki waqitta néme qilghanliqigha munasiwetliktur.

Emdi bu «**solap qoyulghan rohlar**» zadi kim? U ulargha némini «jakarlidi» (némini jakarlidi ochuq éytilmaydu)? Bu soallar bizni 20-ayetke apiridu: —

(20)

«Solap qoyulgan bu rohlar burunqi zamanda, yeni Nuh peyghemberning künliride, kéme yasiliwatqan mezgilde Xuda sewrchanliq bilen kishilerning towa qilishini kütkinide, Uninggha itaetsizlik qildi. Peqet shu kémige kirgen birqanchisi, yeni jemiyy sekkiz jan su arqiliq qutquzildi».

Beziler bu rohlar Nuh peyghemberning dewride, qiz-ayallar bilen jinsiy munasiwetni xalap jennettin waz kechken, asiyliq qilghan perishtilerni körsitidu, dep oylaydu («Yar.» 6:1-6). Lékin bundaq chüshenche «kéme yasiliwatqan mezgilde Xuda sewrchanliq bilen kishilerning towa qilishini kütkinide» dégen ibarige anche maslashmaydu — chünki bu perishtiler asiyliq qilghandin kéyin ulargha qaytish yoli (towa qilish yoli) qalmighanidi. Shunga pikrimiz (jezmen shundaq, démeymiz) shuki, bu ibare shu künlerdiki topanda qaza tapqan kishilerning rohlirini körsitidu. Undaqta, Mesih ulargha qandaq xewer yetküzgen? Uning muhim mezmuni, shübhisizki, Özining Xudaning heqqaniy teleplirini qanaetlendürüp, gunahlarning kechürümining bedilini tölep, jzasini öz üstige alghanliqi, shundaqla gunah we ölüm üstidin ghelibige érishkenlikini öz ichige alghanidi.

Bu xewer toghruluq ikki imkaniyet bardur: —

(1) Uning xewiri Xudaning özlirige chüshürgen topan jazasining heqliqini körsetti. Xuda ularning béshigha chüshürgen mushu topan jazasi tolimu adil, elwette. Shübhisizki, ulardin kéyinki dewrdikiler ularning béshigha chüshken jazadin, Xudaning gunahqa qaritidighan ghezipining qandaq ikenliki hemde Uning kishilerni (Nuh peyghemberdek) étiqad arqiliq qutquzidighanliqini chüshinip, ibret alghan bolsa kérek. Shuning bilen mushu kéyinki dewrler, yeni Ibrahimlarning dewri we Musa peyghemberning dewridikiler körgen nur ularning körginidin roshenrek boldi, dégili bolidu. Shunga topanda gherq bolghan mushu adamlarning rohlirigha Xudaning jazalirining adalitini toluq ispatlash üçün shundaq qilishqa toghra kéletti. Mesihning jakarlighini mushu toghruluq idi.

(2) Yene bir imkaniyet barki, xewer mushu kishilerning rohlirigha birxil towa qilish pürsitini teminlep bergen.

Meyli qaysi imkaniyet toghra bolsun, shu dewrdikiler némishqa shundaq xewerni alahide anglash pürsitige ige bolghan? Kim bilidu, biz jawab tépish üçün Mesih qaytip kelgüche kütishimiz kérektu?

(21)

«Mana bu «sugha chömüldürüş»ning béshariti bolghan. Emdi chömüldürüş — bedenning kirdin tazilinishi emes, belki ademning pak wijdan bilen Eysa Mesihning tirildürülüşü arqiliq Xudadin tiligen telipi — bizni hazir qutquzuwatidu».

Pétrus mushu yerde nechche muhim ishlarni roshen bayan qilidu: —

(1) Nuh yasighan kéme étiqadchilarning Mesihde qutquzulushigha simwol, shundaqla bésharet bolidu.

«Pétrus «1» »

(2) «Sugha chömlüdürlüş»ning özi mushu ishqa simwol yaki sûret bolidu; Nuh we ailisidikilerning kémige kirip ölüm kelkünlirige chömlüdürlüş andin «yéngi dunya»gha chiqqinidek, étiqadchilar Mesihde ölüm süyige chömlüdürlüş yéngi bir hayatqa chiqidu.

Pétrus mushu sekkiz jan «**su arqiliq qutquzuldi**» deydu. Buningdin körimizki, Pétrusning tekitligini «ölümdin qutquzulghan» emes, belki «rezil bir dunyadin azad qilinghan» dégenliktur.

(3) Pétrus «**sugha chömlüdürlüş... bizni hazir qutquzuwatidu**», dep yazidu. Mushu yerde u oqurmenlirining xurapiy chüshinip qalmasliqining aldini élishi üçün roshen halda «ademni qutquzidighan ish... (chömlüdürlüşte) **«bedenning kirdin tazilinishi emes...»**» dep uqturidu. Démek, ademni qutquzidighan ish sugha chömlüdürlüşteki sirtqi yuyunush yaki murasim shekli emes, belki étiqadchining qelbide Xuda bilen ötküzidighan sodisidin ibaret, dégeni tekitleydu. Némishqa «soda» deymiz? Biz erzimes gunahkar hayatimizni towa bilen Xudagha tapshurup bibaha menggülik hayatqa tégishimiz. Kim bundaq «soda»ni xalimisun? Pétrus mushu ayette grék tilidiki «épérotoma» («telep») dégen sözni ishlitidu. Adette mushu söz sot mehkimisinde ishli tilidighan söz bolup, öz heqqini izdeyidighan ademning sotchigha bolghan telipini bildüridu. Bu sözni yene «jawab, inkas» dep terjime qilishqa bolidu. Emma Pétrusning «orma héyti»da éytqan sözlirige qarisaq mushu ayette «telep» dep terjime qilishqa toghra kélidu. Shu küni Pétrus nurghun Yehudiy yurtdashlirigha söz qilip ulargha, Reb Eysaning ölümige siler mes'ul bolghansiler dep jakarlighanidi. Ular intayin qorqup we azablinip uningdin: «**Emdi, qérindashlar, zadi néme qilishimiz kérek?**» dep soraydu. Pétrus ulargha mundaq jawab béridu: —

«Towa qilinglar, herbiringlar Eysa Mesihning namida gunahliringlarning kechürüm qilinishi üçün chömlüdürlüşni qobul qilinglar, we shundaq qilsanglar Xudaning iltipati bolghan Muqeddes Roh silerge ata qilinidu. Chünki bu wede silerge we silerning baliliringlarga, yiraqta turuwatqanlarning hemmisige, yeni Perwerdigar Xudayimiz Özige chaqirghanlarning hemmisige ata qilinidu» («Ros.» 2:38-39).

Démek, ikki shert (towa qilinglar, Eysa Mesihning namida chömlüdürlüşlar) ada qilinghan bolsa, ikki netije (gunahlarning kechürüm qilinishi, Muqeddes Rohning iltipati qilinishi) bar bolidu. Shunga biz «sugha chömlüdürlüş»ni eslide Xuda insanlar üçün ularning Özidin Muqeddes Roh arqiliq yéngi hayatni tilesh yoli qilghan, dep ishinimiz. Bashqiche éytqanda, «sugha chömlüdürlüş» **«pak wijdanning ... Xudadin tiligen telipi»** bolidu. Bundaq telep birsining «Derdmen bir gunahkarmen, xalas, shundaqla Sen Xudaning Öz söz-kalaminggha yüz pirsent taynishtin bashqa héchqandaq telep qilghudek asasim yoq, yaki hoququm yoqtur» dégendek duasi bolidu. Birsining özining gunahkar idenlikini tonup yétishi bundaq telepning birdinbir küchlük asasi bolidu. Bundaq kishi «bilidighan gunahlirim boyiche towa qildim, séning emringge itaet qilip, Eysa Mesih méning Rebbim we Qutquzghuchum dégen étiqadimni ipadilep sugha chömlüdürlüdüm; emdi shertliringni ada qildim, manga wede qilghan yéngi hayatni ata qilghaysen!» deyidighan bolidu. Mana bu Pétrus éytqan, Xuda békitken «telep»; shu tereptin éytqanda, **«sugha chömlüdürlüş ademni qutquzidu»**.

Bundaq déginimiz, adem sugha chömlüdürlüşni téxi qobul qilmighan bolsa, Xuda uninggha Muqeddes Rohini hergiz bermeydu, déginimiz emes. Mesilen, Korniliy we pütün ailisidikiler sugha chömlüdürlüshmigen halda Muqeddes Roh ulargha ata qilinghan («Ros.» 10-bab). Xuda shundaq muwapiq körse herdaim Özi qoyghan shertlerdin sirt ish körüşke erkin

«Pétrus «1» »

bolidu. Lékin birsi Rebning «sugha chömlüdürlünglar» dégen emrini chüshinip turup, itaet qilishni ret qilghan bolsa, Muqeddes Rohni qobul qilghuchi bolalmaydu, dep qaraymiz.

(22)

«(Mesih tirilip ershke chiqip, perishtiler, barliq rohiy hoquqdarlar we küchlükler uningha bosunduruldu we u Xudaning ong yénida turmaqta)»

Bu ayetni 21-ayet bilen birleshtürüp oylixaq, körümizki, insaniyetke Xudaning Rohini, shundaqla yéngi hayatni Ata Qilghuchi bolsa, ershke kütürülgen Eysa Mesihning Özidur («Yuh.» 15:26, 16:13-15, «Luqa» 24:49, «Ros.» 2:32-33ni körüng).

4:6

«Shunga del shu sewebtin, ölgenler ette yashawatqan insanlar soraq qiliniðighandek soraq qilinip, Xudagha nisbeten rohta yashisun dep, ularghimu xush xewer yetküzilgen».

Bu ayetke sherh bérishe köp alimlarning béshini qaymaqturup qoyghan.
Birinçidin, Pétrus ayyette tilgha alghan «ölgenler» dégen kim?
Bu toghruluk az dégende besh pikir bolghan: —

(a) Bu hazirqi yaki ötkende yashighan «rohiy ölgen», yeni Xudani tonumaydighan ademlerni körsitidu. Lékin undaqla némishqa Pétrus «**xush xewer ... jakarlanghan**» (péil «ötken zaman» sheklide) deydu? U mushu sözni éytqan waqitta xush xewer jismaniy terepte tirik, lékin «rohiy jehette ölgen»lergimu oxshashla jakarliniwatqan emesmidi?

(b) Ötkenki bir dewrdiki, étiqad yolida azab tartip, qurban bolghanlarni körsitidu. Bu közqarashta bolghan alimlar: «(Ular) insanlarning ölchimi bilen soraq qilinghan bolsimu,...» (démeq naheq ölüm jazasigha mehkum qilinghan bolsimu...)» dep terjime qilidu. Bu alimlarning pikiriche, Pétrus bu ademlerni hazir «rohta yashawatidu» dep körsitidu. Emdi (bu alimlarning pikiriche) Pétrus öz oqurmenlirige, mushu ölgen qérindazlirimizdek ziyankeshlikke hazir uchrawatsaqmu, axir bérip Xuda bizning durus yolda mangghanliqimizni ispatlaydu, dep righbetlendürmekchi.

Bizningche bu xil közqarashtikilerning grék tilidiki «xina» (menisi «seweb,...», «meqset,...» «...üchün») dégen sözni chüshinishide mesile bar. Bu sözni ishliðishidin shu körüniduki, «ölgenlerge xush xewer yetküzülüş»ning meqsiti del u tilgha alghan **shu «soraq qilinish»ni öz ichige alidu.**

(b) «Ölgenler» Injil dewridin ilgiri yashighanlarni körsitidu; bu kishiler hazir hemmisi ölgen, elwette. Undaqla, menisi melum birsi (Mesih bolsa kérek — ölgendin kéyin tirilgüche bolghan ariliqta) tehtisarada turuwatqan bu ölgenlerning rohlirining yénigha bérip xush xewerni yetküzgen, démekliktur.

(p) Pétrus mushu yerde grék tilida peqet «ölgenler» dep, «barliq ölgenler» démigeçke, mumkinchilik barki, uning menisi peqet «birneçhe ölgenler» yaki melum bir türküm ölgenlerni körsitishi mumkin. Alayluq, uning közde tutqini 3:20de körsitilgen «**Nuh peyghemberning künliride, kéme yasiliwatqan mezgilde Xuda sewrchanliq bilen kishilerning**

«Pétrus «1» »

towa qilishini kütinide, Uningha itaetsizlik qilgan»larning rohlirimidu? Eger shundaq bolsa, némishqa xush xewer alahiten peqet shu türküm kishilergila yetküzülgen? Ular muyesser bolghan nur topandin kéyinki dewrdikiler muyesser bolghinidin az bolghanmu?

(t) Bolmisa, bu «ölgenler» xush xewer tarqitilishtin tartip yashighan, lékin uni anglash pursiti bolmay ölgenlermu? Undaq bolsa, néme üçün undaq pureset Injil dewridin ilgiri yashighanlarghimu teminlenmigen?

Bu mesile toghruluq ésimizde tutushimiz kérekki, Pétrus Xudaning ziyankeshlikke uchrichan mömin bendilirini righbetlendürmekchi idi. Bu ziyankeshlikler ularning «eysh-ishretlerge bérimigenlik»i, shundaqla Mesihni jakarlashliri tüpeylidin bolghan bolup, belkim Yehudiy emesler teripidin mazaq qilishlar yaki haqaretleshlerdin we Yehudiy xelqi teripidin qozghalghan zorawanliqtin terkiib tapqan bolushi mumkin. Bu ayet «Chünki» bilen bashlinidu. Pétrus (4:5)de Mesihning insanlarning hemmisini («tirikler bolsun, ölgenler bolsun») soraqqa tartidighanliqini tekitligendin kéyin, 6-ayette belkim **bu dewrdimu** hemme ademning xush xewerni anglashqa mohtajliqini tekitlimekchi bolghan bolushi mumkin.

Bu ayet toghruluq yene bir soal bar: — «**Ette yashawatqan insanlar soraq qilinidighandek soraq qilinip**», «**Xudagha nisbeten rohta yashisun**» dégen ikki söz némini körsitidu?». Héch bolmighanda birinchi söznig menisi: «Ular («ölgenler») tendé hazir yashawatqan kishiler soraq qilinidighan ölchemde soraq qilinidu» — démek, ular Xudaning nijat kalamini qobul qilghan yaki qobul qilmighinigha qarap soraqqa tartilidu. Eger mushu ayette «et» eyni menide, yeni insanning ténini körsetse, undaqta «rohta yashash» belkim xush xewerni qobul qilghan mushu ölgenlarning rohliri «rohiiy» hayatqa ige bolidu, lékin jismani yereptin tendé tirilishqa muyesser bolmaydu.

Étirap qilimizki, hazirghiche biz yuqiriqi besh chüshenche (hetta bashqa biri)din qaysisining heqiqet ikenliki toghruluq téxi muqim pikirge kéleliginimiz yoq. Biraq ayettiki sözlernig addiy menisige qarap, Pétrusni xush xewernig alliqachan jismani ölgenlarning rohlirigha yetküzülüshi toghruluq sözlewattidu, deymiz. Xudaning nurini kütimiz!

4:19

«Shuning üçün, Xudaning iradisi bilen azab-oqubet chekkenler yaxshi emellerni dawam qilip, jénini wediside turidighan Yaratquchigha amanet qilip tapshursun»

Emdi Pétrusning «**wediside turidighan Yaratquchi**» dégen sözi némini körsitidu? Yaratquchimiz némige yaki kimge nisbeten «wediside turidighan», «ishenchlik» yaki «sadiq» bolidu?

Ishinimizki, bu alahide ibare Xudaning barliq nersilerni, bolupmu insanning özini chongqur meqset bilen yaratqanliqini körstidu. Gerche gunahning dehshetlik tesiri kainatqa kiriwalghan bolsimu, bu meqset héchqachan, héchqandaq özgergini yaki eslidiki yönülüsting burulup ketkini yoqtur. Xuda Öz yaratqinidin hergiz yiraq turup perwayim pelek démeydu; eksiche, gerche kainat gunahliq haletke yiqilghan bolsimu, méhir-muhebbittidin uning mohtajliqigha qarap, kéreklikini teminlewéridu.

«Pétrus «1» »

Tewratning «Yaritilish» qismida, Xudaning alemni yaritishidiki omumiy ishlar teswirlengende, qiziq ish shuki, ibraniy tilida peqet «Xuda» («Elohim») dégen isimla tépiledi. Biraq insanning yaritilishi bilan munasiwetlik tepsilatli teswirlengende, Xudaning alahide ismi «Yahweh» birinchi qétim peyda bolidu. Uyghur tilida bu isimni adette «Perwerdigar» (Perwish qilghuchi, Perwishchi) dep terjime qilip kelduq. «Mis.» 3:15tin biz Xudaning bu ismining: — «**Men Özümdürmen**» «Ben bar Bolghuchidurmen» dégen menide ikenlikini chüshinimiz. Bu isim, shübhisizki, Xudaning özgermes tebitini ipadileydu. «Mis.» 3:15te Xuda Musa peyghemberge töt yüz yil burun Ibrahim, andin Ishaq we Yaqup bilen tüzgen ehdisi toghruluq sözleydu. Insan bolsa bir hepte ötmeyla öz wedisini untup kétishi mumkin, lékin Xudaning wediliri töt yüz yildin kéyinmu oxshashla inawetliktur; U héchqachan untumighan.

Insanni yaratqanda Xuda: — «**Öz obraz-süritimizde, Bizge oxshash qilip insanni yaritayli!**» dégen nishanni békitken. Insan gunah bilen yiqilghanda shu ulugh nishani yoqqa chiqqanmu? Chünki insan Xudagha héch oxshimighanidi — méhrimanliq, mulayimliq, muhebbetlik, séxiy, diyanetlik, semimiy yaki wapadar bolup chiqmighanidi. Insanda bu peziletning del eksi körüngen. Lékin Xuda qandaq bedel tölishidin qet'iynezer herdaim Öz söz-kalamigha mutleq sadıq bolup («wediside turup») emel qilmay qalmaydu. Shuning bilen gerche bedili Öz Oghli Mesihning hayati bolghan bolsimu, U Mesihning qurbanliqi arqiliq insanlarning Özige qaytish yolini menggüge achqan.

«**Barliq ishlar Xudadindur; U bizni Mesih arqiliq Özige inaqlashturdi, shundaqla bizge inaqlashturush xizmitini tapshurdi: — démek, Xuda Mesihde ademlerning itaetsizliklerini ularning eyibi bilen hésablashmay, alemni Özige inaqlashturdi; shuningdek bizge inaqlashturush xewirini amanet qilip tapshurdi**» («2Kor.» 5:18-19). Mana «**ishenchlik** (wediside turghan) **Yaratquchi**» dégenning heqiqiy menisi! Uninggha barliq hemd-mubarekler bolghay!

Injil 22-qisim

«Pétrus (2)»

(Rosul Pétrus yazgan ikkinchi mektup)

Kirish söz

Rosul Pétrus bu xetnimu birinchi xétini yazgan shu bir türküm qérindashlarga («Pontus, Galatiya, Kapadokiya, Asiya we Bitiniye ölkiliride tarqaq yashawatqan musapir bendiler»ge) yazgan («1Pét.» 1:1 bilen «2Pét.» 3:1ni köring. Emma u hazir yashinip qalghan bolup, dunyagha patmay qalghan sarang Rim impératori Qeyser Néro teripidin solanghanidi, uning Xudaning yolida qurban bolush waqti yéqinlap qalghanidi. Lékin u yenila Rebning uninggha: «Méning qoylirimni baqqin» dep tapshurghan muhim wezipisini ada qilmaqta idi. Uning xetni yazgan waqti miladiye 68-yilidin sel burun idi (bu tepsilatlar jamaettiki bezi kona tarixlardin bizge melum).

Roshenki, waqtining anche uzun qalmighanliqini bilgen rosul ulargha axirqi ilhambexsh we righbet yetküzidighan bir xetni yézip qaldurush pursitini qoldin bermey, mushu xetni yazgan. Gerche Pétrus xette «méning balilirim» démigen bolsimu, uning sözlirini bir atining öz balilirigha qaldurghan wesiyiti déyishke bolidu. Balilar atisi tapshurghan bundaq wesiyetni, yeni atisining axirqi sözlirini choqum köngül qoyup anglaydu! Uning wesiyettiki herbir sözi qimmatliktur!

Emma Pétrus bu sözlerni «Pontus, Galatiya, Kapadokiya, Asiya we Bitiniye ölkiliride tarqaq yashawatqan musapirlar»ghila emes, belki «Bizning Xudayimiz we Qutquzghuchimiz bolghan Eysa Mesihning heqqaniyliqi arqiliq biz bilen oxshash qimmatlik bir étiqadqa muyeler qilinghanlar»ghimu yazgan (1:1). Étiqad qilghan bolsaq, bu söz biznimu öz ichige almadu, qedirlik oqurmen?!

Omumen qilip éytqanda, xettiki hemmidin muhim tapshuruq bolsa «rohiy ösüş»tur — U daim «Étiqadlarga... qoshunglar... qoshunglar... qoshunglar... » deydu. Xuda bilen méngiwatqan kishi daim özi qandaqtur bir pezilet yaki bilim qoshidu. U künlerning öz yénidin ötüp kétiwatqinigha qarap turidighan bikar olturghuchi bolmaydu. Pétrus Xudaning wedilirini ching tutup toxtawsiz téximu köprek rohiy iltipatlarni yaki rohiy tealluqatlarni igileshke, rohiy dunyasini kéngeytishke intilmekte. Shuning bilen peqet özi qila emes, bashqilarghimu yetken menpeet köpeymekte (1:2-11).

U kéyin saxta telim bergüchiler we saxta telimatlar toghruluq agahlandurush béridu. Lékin biz u bizge aldida jékiligendek chongqur étiqad we rohiy hayatni köprek igileshke intilmisek, uning qimmatlik agahlandurushliri beribir bizge héch payda yetküzmeymu hemde bizde shu agahlarni tetbiqlighudek küch yaki heq-naheqni perq ételeydighan ang bolmaydu. Bir étiqadchi üçün éytqanda, ézip kétishtin saqlinishtiki birinchi we eng muhim amil del özining dawamlıq Xuda bilen yéqin méngishidin ibarettur.

«Pétrus «2» »

Pétrusning righbetliri we jékileshliri ademni heyran qalduridu. Chünki u xétini Yaqup, Yuhanna we özidin ibaret üç rosulning Mesih bilen taghda ayrim bolghan waqtida, öz közliri bilen körgen Mesihning taghdiki «qiyapet özgirishi» yaki «shan-sherepte körünüshi»ge bolghan guwahliqi bilen bashlaydu («Matta» 17-bab). Pétrusning mushu xétide bu ish toghruluq guwahliq bérishni tallighanliqining sewebi üstide «qoshumche söz»imizde toxtilimiz. U xétide shu guwahliqni bergendin kéyin, Xudaning mömin bendilirige peyghemberlarning guwahliqliri we bésharetlirini ching tutushni dewet qilidu: U bular méning öz guwahliqimdin téximu ishenchlik, deydu — chünki (1) méning guwahliqim birla ademningki, lékin peyghemberlarning guwahliqliri nurgundur; (2) peyghemberler bergén bésharetler tarixta emelge ashurulghachqa, herdaim Xudaning sözi ikenliki ispatlinip kelmekte.

U jamaetni ene shundaq reddiye bergüsiz heqiqetler bilen qorallandurghandin kéyin, u özi yene jamaetni kelkündek bésip kélidighan saxta telimatlar toghruluq bésharet béridu. Birinchi xette u ular uchriqan ziyankeshlikler toghruluq teselli we righbet yetküzgenidi. Ziyankeshlik jehette héchqandaq özgirish bolmidi. Lékin hazir téximu xeterlik bir tehdit bésip kélidu — chünki u tehdit (yeni saxta telim bergüchiler) sirttin emes, belki jamaet ichidin peyda bolidu.

Biz «qoshumche söz»imizde mushu bésharetning derweqe uning dewride emeliyette körülgenliki we hazir bizning dewrimizdimu emeliyette körülüwatqanliqi toghruluqmu azraq sözleyviz.

Saxta telimatlar ichide bir xili daim Xuda yaratqan möjizilerge baghlanghan heqiqetke guman keltürüp, mazaq qilishtin ibaret bolidu. Shuning bilen axirqi zamanlarda köp kishiler Muqeddes Kitabta xatirilengen möjizilerdin guman qilip zangliq qilidu; ular bolupmu: «Silerning Rebbinglar bu dunyani soraqqa tartishqa qaytip kélimen, dep wede qilghan. Qéni, Uning qaytip kélishi?! Siler shunche uzun waqit azab-oqubet ichide kütüp keldinglar!» deydu.

Pétrus bizge Rebning qaytip kélishining shunche uzungha «kéchiktürülüş»ning sewebini teminleydu: — **«Reb Öz wedisini orundashni (bezilerning «kéchiktürdi» dep oylichinidek) kéchiktürgini yoq, belki héchkimning halak bolushini xalimay, hemme insanning towa qilishigha kirishini arzulap, silerge kengchilik qilip waqitni sozmaqta»** (3:9).

U xulasilep shu heqiqetni körsitiduki, Rebbimiz derweqe téz arida qaytip kélidu, shunga herdaim Uning kélishige özimizni pak tutup teyyar turushimiz lazim, dep ünдейdu.

Mezmun: —

1. Salam (1-bab 1-, 2-ayetler)
2. Étiqadlarga «qoshup béringlar» (1-bab, 3-21-ayetler)
3. Saxta telim bergüchilerdin hezer eylengler! (2-bab)
4. Rebning qaytip kélishi toghruluq (3-bab)



Pétrus «2»

«Rosul Pétrus yazgan ikkinchi mektup»

Salam

1¹Eysa Mesihning quli we rosuli bolghan menki Siméon Pétrustin Xudayimiz we Qutquzghuchimiz Eysa Mesihning heqqaniyliqi arqiliq biz bilen oxshash qimmatlik bir étiqadqa muyesser qilinghanlarga salam!²Siler Xudani we Rebbimiz Eysani chongqur tonughanséri, méhir-shepçet we xatirjemlik silerge hessilep ashqay!

Nijatta ösüş

³Bu duayimning asasi — biz bizni Özining shan-sheripi we ésil peziliting tesiri arqiliq Chaqirghuchini chongqur tonughanliqimiz üçün, Uning ilahiy küch-qudriti hayatimizgha we ixlasmenlikte méngishimizgha kéreklik bolghan hemmini ata qildi.⁴U mushu peziletleri arqiliq bizge qimmatlik, eng ulugh wedilerni berdi, bular bilen siler bu dunyadiki hawayi-heweslerdin bolghan iplasliqtin qutulup, Xudaliq tebietke ortaq nésip bolalaysiler.

⁵Del mushu sewebtin, siler pütün küchünglar bilen étiqadlarningha ésil pezilet, ésil pezilitinglarningha bilimni,⁶ bilimlarningha temkinlikni, temkinliklarningha chidamliqni, chidamliqlarningha ixlasmenlikni,⁷ ixlasmenliklarningha qérindashliq méhribanliqni, qérindashliq méhribanliqlarningha méhir-muhebbetni körsitishni qoshushqa intilinglar.⁸Chünki bu xususiyetler silerde bar bolsa, shundaqla éship bériwatqan bolsa, bular silerni Rebbimiz Eysa Mesihni chongqur tonushqa intilishte ish-emelsiz we méwisiz qaldurmaydu.⁹Emme eger birside bular kem bolsa, u kor ademdur — u burnining uchinila köreleydighan, ilgiriki gunahliridin pak qilinghinini untughan bolidu.

¹⁰Shuning üçün, i qérindashlar, siler Xuda teripidin chaqirilghanliqlinglarni, shundaqla tallanghanliqlinglarni jezmleshtürüşke intilinglar. Shundaq qilsanglar, héchqachan téyilip ketmeysiler.¹¹Shundaq bolghanda Rebbimiz we Qutquzghuchimiz Eysa Mesihning menggülük padishahliqidimu qizghin qarshi élinisiler.

¹²Shunga, gerche siler bu ishlarni bilgen bolsanglarmu, shundaqla bizge ige qilinghan heqiqette musthekmlengen bolsanglarmu, men yenila herdaim bu ishlarni ésinglarningha salmaqchi-

1:1 «Eysa Mesihning quli we rosuli bolghan menki Siméon Pétrus» — «Siméon» bashqa yerlerde «Simon» déyilidu. «Xudayimiz we Qutquzghuchimiz Eysa Mesih» — bu ibaridin éniqi, Eysa (tebitide) hem Xuda hem Kutquzghuchidur. «biz bilen oxshash qimmatlik bir étiqadqa muyesser qilinghanlarga salam!» — «oxshash qimmatlik bir étiqadqa muyesser qilinghan» dégen mushu ibaridin éniq körüniduki, heqiqiy étiqad Xudaning Özidin kélidu.

1:2 Yuh. 17:3; Rim. 1:7; 1Pét. 1:2; Yeh. 2.

1:3 «Özining shan-sheripi we ésil peziliting tesiri arqiliq bizni chaqirghuchi» — mushu zat Reb Eysa Mesih, elwette.

1:4 Yesh. 56:5; Yuh. 1:12; Rim. 8:15; Gal. 3:26.

1:5 «Del mushu sewebtin, siler pütün küchünglar bilen étiqadlarningha ésil pezilet, ésil pezilitinglarningha bilimni,... qoshushqa intilinglar» — «bilim» mushu yerde Xudaning yoli toghruluq bilim, elwette.

1:8 Tit. 3:14.

1:9 Yesh. 59:10; Zef. 1:17.

1:10 «Shuning üçün, i qérindashlar, siler Xuda teripidin chaqirilghanliqlinglarni, shundaqla tallanghanliqlinglarni jezmleshtürüşke intilinglar. Shundaq qilsanglar, héchqachan téyilip ketmeysiler» — «téyilip ketmeysiler» dégen ibarini beziler bu ibare nijattin mehrum bolush dégen menini bildüridu, dep qaraydu. Bizningche u gunah sadir qilishni körsitidu dep qaraymiz (mesilen, «Yaq.» 3:2ni köriung, oxshash söz shu ayette ishilitilidu).

1:11 «Rebbimiz we Qutquzghuchimiz Eysa Mesihning menggülük padishahliqidimu qizghin qarshi élinisiler» — «qizghin qarshi élinisiler» dégenlik grék tilida «kirish yolunglar kengrichilik bilen silerge teminlinidu» dégen ibare bilen ipadilnidu.

men. ¹³ Derweqe, men mushu chédirimda bolsamla, bularni seminglarga sélip, silerni oyghitip turushni layiq kórimen. ¹⁴ Chünki Rebbimiz Eysa Mesihning burun manga ayan qilghinidek, méning bu chédirim pat arida uchamdin séliwétiledighanliqini bilip turuptimen. ¹⁵ Berheq, men silerning bu ishlarni men bu dunyadin ketkinimdin kéyinmu herwaqit ésinglarga kel-türüshünglar üçtün küchümning bariche intilimen.

Xuda peyghemberlerge ata qilghan ishenchlik kalam-bésharetler

¹⁶ Chünki biz silerge Rebbimiz Eysa Mesihning küch-qudriti we hazir bolushini uqturghinimizda hergizmu hiyligerlikdin oydurop chiqilghan riwayetlerge egeshmiduq, belki biz Uning heywetlik shan-shöhritige öz közimiz bilen guwahchimiz. ¹⁷ Chünki U muqeddes taghda XudaAtidin shan-shöhret we ulughluqqa érishkende, ashu ulugh shan-shereplik yerdin: «Bu Méning söyümlük Oghlum, Men Uningdin xursenmen» dégen shundaq zor bir awaz Uninggha yetküzülüp anglandi. ¹⁸ Muqeddes taghda biz Uninggha hemrah bolup bille turghan bolghachqa, ershtin bu awaz anglanghinida bizmu öz qulqimiz bilen uni angliduq. ¹⁹ Uning üstige hemmimizde peyghemberler yetküzgen tolimu ishenchlik bésharetlik söz-kalam bardur; siler tang süzülgüche, tang yultuzi qelbinglarni toluq yorutquche bu söz-kalamgha qulaq salsanglar, yaxshi qilghan bolisiler (bu söz-kalam xuddi qarangghuda chaqnap turidighan chiraghqa oxshashtur).

1:13 «men mushu chédirimda bolsamla...» — «chédirim» — Pétrusning öz ténini körsitidu, elwette. Lékin u mushu söz bilen herbir étiqadchining ténini Israillar chöl-bayawanda Xudaning emri bilen yasighan «ibadet chédiri»gha oxshitidu. Xudaning Öz shan-sheripi bu «addiy chédirda» makanalashturulghan we shuningdek hazir herbir étiqadchining ténide mewjuttur («Yuh.» 1:14, 2:12, «1Kor.» 3:9 we 16, 6:19ni köring).

1:13 2Pét. 3:1.

1:14 «Chünki Rebbimiz Eysa Mesihning burun manga ayan qilghinidek, méning bu chédirim pat arida uchamdin séliwétiledighanliqini bilip turuptimen» — «Yuh.» 21:18-19ni köring.

1:14 Yuh. 21:18,19; 2Tim. 4:6.

1:15 «men bu dunyadin ketkinimdin kéyinmu» — «bu dunyadin kétésh»: — bu ibare grék tilida «eksodos» dégen söz («Misirdin chiqish» bilen munasiwetlik) bilen ipadiliniidu («Luqa» 9:31ni köring). «Berheq, men silerning bu ishlarni men bu dunyadin ketkinimdin kéyinmu herwaqit ésinglarga keltürüshünglar üçtün küchümning bariche intilimen» — «bu ishlarni» bolsa: (1) mushu ikkinchi xetning mezmunini; (2) «Yuh.» 21-babta xatirilengen ishlarni (Mesihning Pétrusning dunyadin kétésh yoli toghruluq bésharetli)ni körsitse kérek. Biz birinchi chüshenchige mayilmiz.

1:16 «biz silerge ... uqturghinimizda ... biz Uning heywetlik shan-shöhritige öz közimiz bilen guwahchimiz» — bu ayettiki «biz» dégen söz Pétrusning özini we Yuhanna, Yaqup qatarliq rosullarni körsitidu. «Eysa Mesihning küch-qudriti we hazir bolushi yaki qayitip kélishe» — («hazir bolushi» grék tilida «parusiy») dégen sözler birinchingin mushu yerde, shübhisizki, Mesihning ularning köz aldida özgirip, shan-sheripi ichide körüngenlikini körsitidu («Matta» 17-bab, «Markus» 9-bab, «Luqa» 9-babni köring). Ikkinchidin, bu sözler yene Injilda adette Mesihning qayitip kélisheini körsitidu; chünki U qayitip kelgende Uning shan-sheripi heqiqeten ayan bolidu. Shuning bilen mushu yerde Uning dunyagha qayitip kélisheini körsitidu. «...belki biz Uning heywetlik shan-shöhritige öz közimiz bilen guwahchimiz» — «Uning» grék tilida «Ashuning» bilen ipadiliniidu. Mushu yerde «Ashuning» dégen söz Pétrusning Mesihke bolghan chongqur hörmitini we yéqin munasiwitini bildüridu.

1:16 Mat. 17:1; Yuh. 1:14; 1Kor. 1:17; 2:1, 4; 4:20; 1Yuha. 1:1.

1:17 «Chünki U muqeddes taghda XudaAtidin shan-shöhret we ulughluqqa érishkende, ashu ulugh shan-shereplik yerdin: «Bu Méning söyümlük Oghlum, Men Uningdin xursenmen» dégen shundaq zor bir awaz Uninggha yetküzülüp anglandi» — «ashu ulugh shan-shereplik yer» bolsa asman, ershtur.

1:17 Mat. 3:17; 17:5; Mar. 1:11; 9:7; Luqa 3:22; 9:35; Kol. 1:13.

1:18 «Muqeddes taghda biz uninggha hemrah bolup bille turghan bolghachqa, ershtin bu awaz anglanghinida bizmu öz qulqimiz bilen uni angliduq» — «Matta» 17-bab, «Markus» 9-bab, «Luqa» 9-babni köring.

1:19 «Uning üstige hemmimizde peyghemberler yetküzgen tolimu ishenchlik bésharetlik söz-kalam bardur» — bashqa birxil terjimisi: «uning üstige hemmimizde buningdin tésimu ishenchlik bésharetlik söz-kalam (peyghemberler yetküzgen söz-kalam) bardur». Pétrus bu yerde: «Peyghemberlerning sözliri hetta méning guwahliqimdinmu ishenchliktur (chünki Mesih toghruluq bésharet bergüchiler, shundaqla ularning bergen bésharetli nahayiti köp; bésharetlerning köp qismi alliqachan köz aldimizde emelge ashurulghan, dégende); bu ulugh sözler hemmimizde bar» démekchi bolsa kérek. «siler tang süzülgüche, tang yultuzi qelbinglarni toluq yorutquche bu söz-kalamgha qulaq salsanglar, yaxshi qilghan bolisiler bu söz-kalam xuddi qarangghuda chaqnap turidighan chiraghqa oxshashtur» — «tang süzülgüche» — Eysa Mesihning qayitip kélisheigiche.

«Tang yultuzi qelbinglarni toluq yorutquche» — «tang yultuzi», shübhisizki, Eysa Mesihning Özidur («Chöl.» 24:17ni köring). Bu sözlerge qarighanda, tang yultuzi tang étishtin sel burun ayan bolghandek, Eysa Mesih qayitip kélishtin awwal étiqadchilarning qelbide birxil oyghanghan sézim, uning kélisheighe baghlanghan alahide birxil küchlük arzu-teshna peyda bolushi mumkin («1Tés.» 5:6-10ni köring).

1:19 2Kor. 4:6; Weh. 22:16.

²⁰ Shuni hemmidin muhim dep bilishinglar kérekki, muqeddes yazmilardiki héchqaysi wehiy peyghemberlarning öz chüshenchisi boyiche yetküzülgen emes..²¹ Chünki héchqandaq wehiy-bésharet insanlarning iradisidin kelgen emes, u belki Xudaning muqeddes ademliri Muqeddes Roh teripidin yéteklip, Uning türtkisi bilen éytqan söz-kalamdur..

Saxta peyghemberler we saxta telim bergüchiler

2¹ Lékin burun xelq ichide saxta peyghemberler chiqqan, shuningdek aranglardimu saxta telim bergüchiler meydangha chiqidu. Ular soqunup kirip, halaketke élip baridighan bid'et telimlarni aranglarga astirtin kirgüzüp, hetta özlirini hör qilishqa sétiwalghan igisidinnu térip, buning bilen öz béshigha tézla halaket chüshüridu..² Nurghun kishiler ularning sherhendilikige egiship kétidu, shuningdek ularning sewebidin heqiqet yoli haqaretke uchraydu..³ Ular achközlükidin oydurma sözler bilen silerni satidighan méli qilidu. Emdi ularning béshigha xéli burunla békitilgen jaza bikar olturmaydu, ularning halakiti bolsa uxlap yatmaydu..

⁴ Chünki Xuda gunah sadir qilghan perishtilerni ayap olturmay, belki ularni tehtisaraning hangigha tashlap, soraqqa tartquche zulmetlik qarangghuluqtiki zenjirler bilen solap qoyghan yerde..⁵ shundaqla qedimki dunyadikilernimu ayap qoymay, xudasizliqqa bérilgen dunyani topan bilen gherq qilip, peqet heqqaniyliqqa dewet qilghuchi Nuhni bashqa yettisi bilen saqlap qalghan yerde —..⁶ hemde kéyin Sodom we Gomorra sheherlirini kéyinki dewrlerdiki xudasizliqqa bérilgenlerge ibret bolsun dep békitip, béshigha külpetlik jazani chüshürüp küil qilghan..⁷ shuning bilen birge mushu exlaqsizlarning buzuqchilirlidin yirginip azablanghan, heqqaniy bolghan Lutni ular arisidin qutuldurghan yerde —..⁸ (ene shundaq kishilarning ichide yashighan heqqaniy Lutning heqqaniy qelbi her küni anglighan we körgen itaetsizlikler tüpeyldin azablanatti) ⁹ emdi shuni köriwalalaymizki, Reb ixlasmenlerni duch kelgen sinaqlardin

1:20 «... muqeddes yazmilardiki héchqaysi wehiy peyghemberlarning öz chüshenchisi boyiche yetküzülgen emes» — yaki «muqeddes yazmilardiki héchqaysi wehiy peyghemberlarning özliri oylap chiqqan emes».

-Bu ayetning yene üç xil terjime-chüshenchisi bar: — (1) ademlarning xalighanche wehiylerge shexsiy tebir bérishige bolmaydu; (2) bésharet-wehiylerge ayrim sherh bérishke bolmaydu (yeni, bashqa bésharet-wehiylar bilen birleshtürüp chüshinshimiz kérek); (3) peyghemberler bergen bésharet-wehiylarni chüshendürüsh peyghemberlarning özigila xas bolmaydu (chünki ular bezide özi éytqan sözlirini chüshenmeytti — «1Pét.» 1:10-12ni köring). Bu pikirlarning hemmisini (bolupmu 2-pikirni) durus dep qarisaqmu, bizningche, bizning terjimizim kéyinki 21-ayetke eng mas kélidu.

1:21 «Chünki héchqandaq wehiy-bésharet insanlarning iradisidin kelgen emes, u belki Xudaning muqeddes ademliri Muqeddes Roh teripidin yéteklip, Uning türtkisi bilen éytqan söz-kalamdur» — «Muqeddes Roh teripidin yéteklip, uning türtkisi bilen» grék tilida «Muqeddes Roh teripidin yötkilishi bilen» dégen söz bilen ipadiliniidu.

1:21 2Tim. 3:16.

2:1 «Lékin burun xelq ichide saxta peyghemberler chiqqan, shuningdek aranglardimu saxta telim bergüchiler meydangha chiqidu» — «xelq» bolsa Israil xelqi.

2:1 Qan. 13:2; Mat. 24:11; Ros. 20:29; 1Tim. 4:1; 2Tim. 3:1.

2:3 Yeh. 4.

2:4 «Chünki Xuda gunah sadir qilghan perishtilerni ayap olturmay, belki ularni tehtisaraning hangigha tashlap, soraqqa tartquche zulmetlik qarangghuluqtiki zenjirler bilen solap qoyghan yerde...» — «tehtisaraning hangı» grék tilida «tartarus» dégen söz bilen ipadiliniidu. Bu jay tehtisaradin ayrim turidu; qarighanda, bu yer mushundaq gunah sadir qilghan perishtilerge alahiyten teyyarlanghan.

-«Zulmetlik qarangghuluqtiki zenjirler» — yaki «zulmetlik qarangghuluqtiki öngkürlerde».

-Mushu ayette bayan qilinghan perishtiler esli Sheytan bilen bille Xudagha isyan kötürgenlerni emes, belki Nuh peyghemberning dewride gunah qilghan perishtilerni körsitidu. «Yar.» 6:1-5 we izahatlar, «Yeh.» 6-7-ayetlerni we izahatlarini köring.

2:4 Yeh. 6; Weh. 20:3.

2:5 «peqet heqqaniyliqqa dewet qilghuchi Nuhni bashqa yettisi bilen saqlap qalghan yerde...» — grék tilida «peqet heqqaniyliqqa dewet qilghuchi sekkizinchı kishi Nuhni saqlap qalghan yerde ...» dégen sözler bilen ipadiliniidu.

2:5 Yar. 7:23; 1Pét. 3:19.

2:6 Yar. 19:24; Qan. 29:22; Yesh. 13:19; Yer. 50:40; Ez. 16:49; Hosh. 11:8; Am. 4:11; Yeh. 7.

2:7 Yar. 19:7, 8.

2:8 Zeb. 119:158.

qanday qutquzushni we shuningdek heqqaniysizlarni soraq künigiche jazalinishqa saqlap qo-yushni bilidu.¹⁰ Bularning arisidiki öz etlirige egiship pasiq heweslerge bérilgen, shundaqla hoquq igilirige sel qarighanlarning jazasi téximu shundaq bolidu. Mushundaq kishiler hali chong, menmenchilerdur, ular «rohiy ulughlar»gha haqaret qilishtin héch qorqmaydighan-lardur.¹¹ Hetta ulardin küch-qudrette üstün turidighan perishtilermu Perwerdigarning aldida bu «ulughlar»ni haqaret bilen erz qilmaydu.¹² Emma bular xuddi owlinip boghuzlinish üçhün tughulghan yawayî eqilsiz haywanlardek kélip, özliri chüshenmeydighan ishlar üstide haqa-retlik söz qilidu we shundaqla özlirining halaket ishliri bilen toluq halak bolidu,¹³ shundaqla öz heqqaniysizliqigha tushluq jazaning méwisini yeydu. Ular hetta kündüzi ochuq-ashkara eysh-ishret qilishnimu lezzet dep hésablaydu; ular silerge nomus we dagh keltürüp siler bi-len bir dastaxanda olturup, öz mekkariliridin zoqlinidu.¹⁴ Ularning zinaxorluq bilen tolghan közliri gunah sadir qilishtin üzülmeydi; ular tutami yoq kishilerni éziqturidu; ular qelbini achközlükke köndürgen, lenetke yéqin balilardur!¹⁵ Ular toghra yoldin chetnep, Bosorning oghli Balaamning yoligha egiship ketti. U kishi haram yolda tapqan heqni yaxshi körgüchi idi,¹⁶ lékin u qilghan qebihlik tüpeylidin tenbihini yédi (zuwansiz éshek insanning awazi bilen sözlep peyghemberning exmiqane ishini tosti).¹⁷ Mana mushundaq kishiler qurup ketken bulaqlar, borandin heydilip yürgen tumanlarga oxshaydu; ulargha menggülik zulmetning qapqarangghuluqida jay hazirlap qoyulghan.¹⁸ Chünki ular yalghan-yawidaq yoghan sözler bilen maxtinip, ademning etlik heweslirini qozghitip eysh-ishret ishliri bilen ézitquluq yolida méngiwatqanlardin özlirini yéngila qachurghanlarni azduridu.¹⁹ Ular mushu kishilerge «Si-

2:9 1Kor. 10:13.

2:10 «bularning arisidiki öz etlirige egiship pasiq heweslerge bérilgen, shundaqla hoquq igilirige sel qarighanlarning jazasi téximu shundaq bolidu» — «hoquq igiliri» dégenlik shübhisizki, mushu yerde padishahlar, waliylar we hökümning türlik emeldarlarni, shundaqla Xuda békitken ata-aniliq hoquqinimu öz ichige alidu. «**mushundaq kishiler hali chong, menmenchilerdur, ular «rohiy ulughlar»gha haqaret qilishtin héch qorqmaydighanlardur**» — «rohiy ulughlar» eyni tékistte «rohiy» dégen söz yoq. Lékin 11-ayetke qarighanda choqum ershtiki (yaman) küchler, yeni jin-sheytanlarni körsetse kérek.

2:11 «hetta ulardin küch-qudrette üstün turidighan perishtilermu...» — «ulardin» — beziler mushu yerdiki «ular»ni «ershtiki ulughlar»ni körsitidu, dep qaraydu. Lékin bizningche «ular» saxta telim bergüchilerning özlirini körsitidu. Perishtiler elwette jin-sheytanlardin üstün turidu! «... perishtilermu Perwerdigarning aldida bu «ulughlar»ni haqaret bilen erz qilmaydu» — mesilen, «Yeh.» 9-ayetni köring.

2:12 «...shundaqla özlirining halaket ishliri bilen toluq halak bolidu» — «özlirining halaket ishliri» dégenning bashqa menisi «ular (yeni «ershtiki ulughlar»)ning halakiti» bolushi mumkin. Grék tilida peqet «ularning halakiti» déyilidu.

2:12 Yer. 12:3; Yeh. 10.

2:15 «Ular toghra yoldin chetnep, Bosorning oghli Balaamning yoligha egiship ketti. U kishi haram yolda tapqan heqni yaxshi körgüchi idi» — «Chöl.» 22-24-bablarda, Balaamning atisi «Béor» dep atilidu. «Bosor» uning bashqa ismi bolsa kérek.

2:15 Chöl. 22:7,21; Yeh. 11.

2:16 «lékin u Balaam «peyghember» qilghan qebihlik tüpeylidin tenbihini yédi zuwansiz éshek insanning awazi bilen sözlep peyghemberning exmiqane ishini tosti» — «Béorning oghli Balaam» toghruluq; Musa peyghember Israillarni Misirdin Xuda wede qilghan zémingha bashlap kétiwatqanda, yol üstidiki padishahlarning qarshiliqigha uchraydu. Ashu padishahlardin biri Béorning oghli Balaam dégen «peyghember»ni izdep baridu we eger u Israillargha lenet oqusa, uninggha köp pul bermekchi bolidu. Xuda Balaamning undaq qilishigha yol qoymisimu, Balaam beribir pulni dep Israillargha lenet oqumaqchi bolup yolgha chiqidu. Mana bu «Balaam peyghemberning yoli» déyilidu. Biraq Xuda Balaamning éshikining aghazi arqiliq: «Mana séning éshiking Méning awazimini sendin yaxshi tonuydu» dégende, shu yolning qebihlikini ashkarilaydu. «Chöl.» 22-24-bablarni köring.

2:16 Chöl. 22:21.

2:17 «mana mushundaq kishiler qurup ketken bulaqlar, borandin heydilip yürgen tumanlarga oxshaydu; ulargha menggülik zulmetning qapqarangghuluqida jay hazirlap qoyulghan» — qarighanda, ularning axirqi hali 4-ayette tilgha élinghan perishtilerningkidin éghir bolidu.

2:17 Yeh. 12.

2:18 «Chünki ular yalghan-yawidaq yoghan sözler bilen maxtinip, ademning etlik heweslirini qozghitip eysh-ishret ishliri bilen ézitquluq yolida méngiwatqanlardin özlirini yéngila qachurghanlarni azduridu» — «ademning etlik hewesliri» — «rimliqlargha»diki kirish sözimizdiki «et» toghruluq mezmunni köring.

«Ézitquluq yolida méngiwatqanlardin özlirini yéngila qachurghanlarni azduridu» — yaki «ézitquluq yolida méngiwatqanlardin özlirini aran qachurghanlarni azduridu».

larni erkinlikke érishtürimiz» dep wede qilidu, lékin özliri emeliyette buzuqluqning qulliridur. Chünki adem néme teripidin boysundurulghan bolsa, shuning quli bolidu.²⁰ Chünki eger ular Rebbimiz we Qutquzghuchimiz Eysa Mesihni tonush arqiliq bu dunyaning pasiqliqliridin qutulup, kéyin shulargha yene baghlinip, boysundurulghan bolsa, ularning kéyinki hali deslepki-sidinmu better bolidu.²¹ Chünki heqqaniylik yolini bilip turup, özige yetküzülgen muqeddes emrdin yüz örügendin köre, bu yolni eslidinla bilmigini ewzel bolatti.²² Mushu ishenchlik hékmetlik sözler ularda emelge ashurulidu: —

«It aylinip öz qusuqini yer» we yene «Choshqa yuyunup chiqipla qaytidin patqaqta éghinar»..

Rebning qaytip kélishining kéchiktürülüş sewebi

3¹I söyümlüklirim, hazir silerge bu yéziwatqinim ikkinchi xétimdur. Her ikki xétimde silerning sap könglünglarni oyghitip, shu ishlarni eslitishke intildimki,² muqeddes peyghemberler burun éytqan sözlerge we Rebbimiz hem Qutquzghuchimizning rosulliringlar arqiliq yetküzgen emrige köngül bölüşüglarni ötünimen.

³Eng muhimi shuni bilishinglar kéreki, künlerning axirida özining hawayi-heweslirining keynige kiridighan, mesxire qilidighan mazaqchilar chiqip:⁴ «Qéni, Uning qaytip kéli men dégen wédisi?! Ata-bowilirimiz ölümde uxlap qalghandin taki hazirghiche hemme ishlar dunya apiride bolghan waqittiki bilen oxshash halette kétiwatidu» dep mesxire qilishidu.⁵ Halbuki, ular eng qedimki zamanda Xudaning sözi bilen asmanlarning yaritilghanliqini we shuningdek yerning sudin chiqqan hem suning wasitisi bilen barliqqa kelgenlikini etey untuydu;⁶ shu amillarning wasitiliri bilen shu zamandiki dunya kelkündin gherq bolup yoqaldi.⁷ Emma hazirqi asmanlar bilen zémin oxshashla shu söz bilen ixlassiz ademler soraqqa tartilip halak qilindighan ashu künde otta köydürülüşke saqlinip, ta shu küningiche halidin xewer élinip turidu...

⁸Emdi i söyümlüklirim, shu ish neziringlardin qachmunsunki, Rebge nisbeten bir kün ming yildek we ming yil bir kündektur.⁹ Reb Öz wedisini orundashni (bezilerning «kéchiktürdi» dep oylighinidek) kéchiktürgini yoq, belki héchkimning halak bolushini xalimay, hemme insanning towa qilishigha kirishini arzulap, silerge kengchilik qilip waqitni sozmaqta...

2:19 Yuh. 8:34; Rim. 6:16.

2:20 Mat. 12:45; Ibr. 6:4; 10:26.

2:22 «It aylinip öz qusuqini yer» — birinchi hékmetlik söz «Pend.» 26:11din élinghan. Ikkinchisining menbesi namelum.

2:22 Pend. 26:11.

3:1 2Pét. 1:13.

3:3 1Tim. 4:1; 2Tim. 3:1; Yeh. 18.

3:4 Ez. 12:22.

3:5 «Halbuki, ular eng qedimki zamanda Xudaning sözi bilen asmanlarning yaritilghanliqini we shuningdek yerning sudin chiqqan hem suning wasitisi bilen barliqqa kelgenlikini etey untuydu» — «etey untuydu» dégenning bashqa birxil terjimisi: «öz bengbashiqidin untuydu».

3:5 Yar. 1:9; Zeb. 24:2.

3:6 «shu amillarning wasitiliri bilen shu zamandiki dunya kelkündin gherq bolup yoqaldi» — «...shu amillarning wasitiliri bilen» dégen ibare peqet suning özini yaki sular we Xudaning sözini teng körsitidu. Bizningche sular we Xudaning sözini teng körsitidu; chünki (grék tilida) aldinqi jumlide bu ikki ish eng axirida tilgha élinghan, shundaqla 7-ayette Xudaning sözining ikkinchi qétim wasite bolidighanliqi körsitilidu.

3:6 Yar. 7:10,21.

3:7 «Emma hazirqi asmanlar bilen zémin oxshashla shu söz bilen ixlassiz ademler soraqqa tartilip halak qilindighan ashu künde otta köydürülüşke saqlinip, ta shu küningiche halidin xewer élinip turidu» — «oxshashla shu söz» dégen ibarining bashqa xil terjimisi: «Uning (yeni, Xudaning) sözi».

— «Halidin xewer élinip turidu» — peqet saqlanghanla emes, belki Xudaning ghemxorluqining obyékti bolidu.

3:7 Zeb. 102:25-26; Yesh. 51:6; 2Tés. 1:8; Ibr. 1:11; 2Pét. 3:10.

3:8 «Rebge nisbeten bir kün ming yildek we ming yil bir kündektur» — Reb waqitning cheklimisige uchrinmaydu, elwette.

3:8 Zeb. 90:4.

3:9 «Reb Öz wedisini orundashni bezilerning «kéchiktürdi» dep oylighinidek kéchiktürgini yoq, belki héchkimning halak bolushini xalimay, hemme insanning towa qilishigha kirishini arzulap, silerge kengchilik qilip waqitni sozmaqta» — Reb qaytip kelgende yer yüzidikilergé towa qilish pursiti qalmaydu, elwette.

3:9 Ez. 18:32; 33:11; Yesh. 30:18; Hab. 2:3; Rim. 2:4; 1Tim. 2:4; 1Pét. 3:20; 2Pét. 3:15.

¹⁰ Lékin Rebning küni xuddi oghrining kélishidek kütülmigen waqitta bolidu. U küni asmanlar shiddetlik güdürligen awaz bilen ghayib bolup, kainatning barliq qurulmiliri shiddetlik otta érip tügeydu; zémin we uningdiki pütkül nersilermu köyüp kétidu. ¹¹ Hemme nerse mana shundaq érip yoqilidighan yerde, siler qandaq ademlerdin bolushunglar kérek? — hayatinglarni pak-muqeddeslikte we ixlasmenlikte ötküzüp, ¹² Xudaning künnini telmürüp kütüp, u küningning tézrek kélishi üçün intilishinglar kérek emesmu? U küningning kélishi bilen pütün asmanlar otta yoqap tügeydu we kainatning barliq qurulmiliri shiddetlik otta érip tügeydu. ¹³ Lékin biz bolsaq Uning wedisi boyiche, yéngi asman-zéminni intizarliq bilen kütmehtimiz. U yer heqqaniyliqning makanidir..

¹⁴ Shuning üçün, ey söyümlüklirim, bu ishlarni kütüwatqanikensiler, shu tapta Xudaning aldi-da nuqsansiz we dagsiz, inaqliq-xatirjemlik ichide hazir bolup chiqishinglar üçün intilinglar.

¹⁵ we Rebbimizning sewr-taqitini nijat dep bilinglar, del söyümlük qérindishimiz Pawlusmu özige ata qilinghan danaliq bilen bu ishlar toghruluq silerge yazghan; ¹⁶ barliq xetliridimu u bu ishlar heqqide toxtilidu. Uning xetliride chüshinish tes bolghan bezi ishlar bar; bu ishlarni telim almighan we tutami yoq kishiler muqeddes yazmilarning bashqa qisimlerini burmilighandek, burmilap chüshendüridu we shuning bilen öz béshigha halaket élip kélidu..

¹⁷ Shuning bilen, i söyümlüklirim, men éytqan bu ishlarni aldin'ala bilgenikensiler, bu exlaqsizlarning sepesetliri bilen azdurulup, mustehkem turushunglarni yoqitip qoyushtin hoshiyar bolunglar. ¹⁸ Eksiche, Xudaning méhir-shepquide hem Rebbimiz we Qutquzghuchimiz Eysa Mesihge bolghan bilishte dawamliq ösünglar.

Uninggha hem hazir hem ashu ebed küningiche barliq shan-sherep mensup bolghay! Amin!

3:10 «Lékin rebning küni xuddi oghrining kélishidek kütülmigen waqitta bolidu» — «rebning küni» (Mesihning kélidighan küni) Tewrattiki köp yerlerde «Perwerdigarning küni» dep kórsitilidu. «Qoshumche söz»diki «Xudaning küni» toghruluq izahatirimizni körüng. «Oghrining kélishidek» — démek, kütülmigen waqitta. «U küni asmanlar shiddetlik güdürligen awaz bilen ghayib bolup, kainatning barliq qurulmiliri shiddetlik otta érip tügeydu; zémin we uningdiki pütkül nersilermu köyüp kétidu» — «kainatning barliq qurulmiliri» yaki «barliq asman jisimliri». —«Uningdiki pütkül nersilermu» dégenning bashqa xil terjimisi: «uningdiki pütkül ishlarmu» yaki «uningdiki barliq qilghan ishlarmu».

—«zémin we uningdiki pütkül nersilermu köyüp kétidu» — bezi kona köchürimlerde «zémin we üstidiki barliq ishlar yalینگash ashkarilididu» déyilidu.

3:10 Mat. 24:43,44; 1Tés. 5:2; Weh. 3:3; 16:15.

3:12 «Xudaning künnini telmürüp kütüp, u küningning tézrek kélishi üçün intilishinglar kérek emesmu? U küningning kélishi bilen pütün asmanlar otta yoqap tügeydu we kainatning barliq qurulmiliri shiddetlik otta érip tügeydu» — «Xudaning küni» dégen ibare toghruluq «qoshumche söz»imizde azraq toxtilimiz.

—«Kainatning barliq qurulmiliri» dégenning bashqa xil terjimisi: «barliq asman jisimliri».

3:12 Zeb. 50:3; 2Tés. 1:8.

3:13 «Lékin biz bolsaq Uning wedisi boyiche, yéngi asman-zéminni intizarliq bilen kütmehtimiz. U yer heqqaniyliqning makanidir» — «u yer» hem yéngi asman we yéngi zéminnimu kórsitidu.

3:13 Yesh. 65:17; 66:22; Weh. 21:1.

3:15 «Rebbimizning sewr-taqiti» — yaki «Rebbimizning kengchilik qilishi». «we Rebbimizning sewr-taqitini nijat dep bilinglar» — bu intayin ixcham jümle bolup, belkim: «Xudaning sewr-taqiti téximu köp ademlerge gunahidin qutquzulush pürsiti yaritip bermekte, ato qilinger» dégende menide bolushi mumkin. Yene mumkinchilik barki, «nijat» mushu yerde «bu dunyaning saqlinip qélishi» dégen menide ishli tilgen bolushi mumkin; némila bolmisun ayetning asasiy menisi oxshash; biz peqet bu dunyada bolsaqla, бүгүн towa qilip gunahirimizdin qutulush yoli ochuq turidu, dep bilishimiz lazim. «del söyümlük qérindishimiz Pawlusmu özige ata qilinghan danaliq bilen bu ishlar toghruluq silerge yazghan» — «qérindishimiz Pawlusmu... silerge yazghan» — Pawlusning köp xizmiti «yat eller», yeni Yehudiy emesler arisida bolghachqa, Pétrusning bu xétimu belkim Yehudiy bolmighan étiqadchilargha yézilghan bolsa kérek.

3:15 Rim. 2:4.

3:16 Rim. 8:19; 1Kor. 15:24; 1Tés. 4:15.

3:17 «Shuning bilen, i söyümlüklirim, men éytqan bu ishlarni aldin'ala bilgenikensiler...» — «men éytqan bu ishlar» belkim rosul Pétrusning yuqirida saxta telim bergüchiler agahländürüshlirini kórsitidu. «bu exlaqsizlarning sepesetliri bilen azdurulup, mustehkem turushunglarni yoqitip qoyushtin hoshiyar bolunglar» — «bu exlaqsizlar» grék tili nusxasida 2:7dimu oxshash söz ishli tilidu; démek, «bu exlaqsizlar» del saxta telim bergüchilerni kórsitidu.

3:18 «Eksiche, Xudaning méhir-shepquide hem Rebbimiz we Qutquzghuchimiz Eysa Mesihge bolghan bilishte dawamliq ösünglar» — «ösünglar» bolsa rohiy hayatta, iman-étiqad jehette bolidu. Mushu rohiy ösken adem Xudaning méhir-

Qoshumche söz

Pétrus némishqa Mesihning «taghdiki zor özgirishi» yaki «julaliqta körünüşini»ni shunche tekitleydu? (1:16-18)

Néme üçün oqurmenlirini righbetlendürüş üçün rosul Pétrus Rebbimizning ölümündin tirilishi yaki hetta asmangha kötürülüşige emes (u hem ikki weqege guwahchi bolghanidi), belki Uning «taghdiki zor özgirishi» yaki «shan-sherepte körünüşini»ke guwahliq bérishni tallaydu? Bu soalgha munasiwetlik bolghan shuni bayqaymizki, ölümündin tirilgen Reb Eysa körüngden waqtida bir qétim Pétrus bilen ayrim sözleshti. Mesih Pétrusqa ayrim körüngden chaghda sözleshken mezmunlar belkim Pétrusning xususiy ishi süpitide bashqilargha éytilmighan bolsa kérek. Shunga u bu ayrim déyishken sözler toghruluq éytmaydu. Lékin ésimizde barki, «zor özgirish» yüz bergende, Mesih taghda Özining bu ulugh körünüşini körgen Pétrus, Yaqup we Yuhannalargha: **«Insan’oghli ölümündin tirildürülmigüche, bu alamet körünüşini héchkimge tinmanglar»** dep tapilidi. U ölümündin tirilgendin kéyin, emdi ularning mes’uliyiti bu ulugh wehiyni jamaetke yetküzüsh idi.

Pétrusning bu xétini tapshuruwalghuchilar belkim bashqa köp ademlerning Mesihning tirilishi toghruluq guwahchiliqini anglighan bolushi mumkin. Derweqe, rosul Pawlus bizge, U tirilgendin kéyin bir qétim 500din köp adem uni kördi, deydu («1Kor.» 15:6). Lékin Uning «julaliqta körünüşini»ni körgenler peqet üç adem idi. Shühbisizki, shu chaghda ular hetta Mesihning ölümündin tirilishidiki körünüşlerde körünmeydighan Uning melum birer sheripini körgenidi. Derweqe, Rebbimiz ölümündin tirilip körüngenliride, pat-pat salahiyitini Özini körgenlerdin Özini iman-ishench arqiliq tonughuche yoshuratti we shundaq qilishtin birxil zoq alghan bolushi mumkin. **«I Israilning Xudasi, nijatkar, derheqiqet Özini yoshuruwalghuchi bir Xudadursen!»** («Yesh.» 45:15). «Mat.» 28:16-17, «Mar.» 16:12, «Luqa» 24:23-36, «Yuh.» 20:11-18, 21:1-14ni körüng.

Undaqa, ularning körgini néme idi?

«Mat.» 16:28-17:2: — **«Men silerge shuni berheq éytip qoyayki, bu yerde turghanlarning arisidin ölümning temini tétishtin burun jezmen Insan’oghlining Öz padishahliqi bilen kelgenlikini köridighanlar bardur. We alte kündin kéyin, Eysa Pétrus, Yaqup we Yaqupning inisi Yuhannani ayrip élip, égiz bir taghqa chiqti. U yerde Uning siyaqi ularning köz aldidila özgirip, yüzi quyashtek parlidi, kiyimliri nurdek ap’aq bolup chaqnidi...»**.

Rebbimiz awwal ulargha: **«Bu yerde turghanlarning arisidin ölümning temini tétishtin burun jezmen Insan’oghlining öz padishahliqi bilen kelgenlikini köridighanlar bardur»** — dep körsetkenidi. Shühbisizki, ularning körgini del shu ish idi. Ellik besh yildin kéyin, rosul Yuhanna Patmos arilida turghanda, Reb Eysa uninggha ershtin körüngende, Yuhanna taghda Mesihning «julaliqta körünüşini»ni körgen shu chaghdiki shan-sherepke oxshash shan-sherepni qaytidin körgen. Netije qandaq boldi? **«Uni körginimde, ayighigha ölüktek yiqildim»** («Weh.» 1:17).

shepiti we Reb Eysa Mesihni chongqur tonushqa köprek nésip bolidu. Démek, «Xudaning méhir-shepiti we Reb Eysa Mesihni chongqur tonush» hem rohiy ösüshning wasitisi hem netijisidir.

–Bashqa birxil terjimisi «Rebbimiz we Qutquzghuchimiz Eysa Mesihning méhir-shepkitide hem Uninggha bolghan tonushta dawamliq ösünglar».

«Pétrus «2» »

Rebbimiz arimizda bizdek insan bolush üçhün «**Özidin hemmini quruqđidi**» dep étirap qilimiz («Fil.» 2:7). Emdi U Özidin quruqđighan «hemme»ning — parlaq shan-sherep, cheksiz danaliq, bihésab küch-qudretni öz ichige alidighanliqini peqet Xudaning bizge tapshurghan söz-kalami arqiliq iman-ishench bilen azraq körüleydighan, chüshineleydighan bolduq. Emma Mesihde ashu «**zor özgirip julaliqta körünüş**» bolghanda, Pétrus, Yaqup we Yuhannalar biwasite Eysaning eyni, toluq salahiyitidin, ichki shan-sheripining bir sholisini ghil-pal körgen boldi. Resim négatipi nurgħa ashkarilanghandek, mushu körünüş Pétrusning qelbi we rohigħa intayin chongqur iz qaldurup ornashqanidi. Qarangghu waqitlarda bu körünüş daim uning aldida turup uni ilhamlandurup kelgenidi. Hazir bolsa ölümge mehkmun qilinish waqti yéqinlashqanda, uning köz aldida turghini Mesihning del bu heqiqiy shan-sheripidin ibaret ulugh réallıqtur. Buninggha qarighanda özining aldida tartidighan azab-oqubet we ölümi chaghliq ish körünetti (Pétrusning béshi peske qilinip kréstlengen) we Xudaning barliq muqeddes bendiliri kelgüsude ölidighan bir tenning cheklik küchidin halqıp, bu shan-sherepni we uningdin téximu ulughini körüdu, amin!

Saxta telim bergüchiler

Rosul Pétrusning bu saxta telim bergüchiler toghrisidiki sözlirige qarap, ularning «soqunup kirgen»likini bayqaymiz (2:2). U ularni Tewrat qanuni dewride nurgħun kishilerni azdurghan saxta peyghemberlerge oxshitidu. Ular awwal niyet-nishanlirini ashkarilimaydu — meqsetliri emeliyette bashqılarning mal-mülüklerini qolgha keltürüş (2:3). Ularning köngülliri túrlük gunahlargħa tolghan bolidu (2:14). Ularning qaralighan nishani bolsa tutami yoq kishilerdur — yeni puli bar kishiler yaki qiz-ayallar (Pétrus éytqan bu saxta telim bergüchiler er kishilerdur. Telim bergüchiler eslide ayal kishilerdin bolmasliqi kérek («1Tim.» 2:11-15)). Pétrus mushu kishilerni «**Balaamning yolida mangghanlar**» dep teswirleydu (Balaamning tarixi «Chöl.» 22-24-babta tépilidu).

İkkinchi we üçinchi esirlerde mushundaq saxta telim bergüchilerning köpiyip ketkini tarixning éniq pakitidur. Kéyinki qarangghuluqqa chömgen dewrler téximu shundaq. Biraq hazirqi zamanlar üstide toxtalghumiz kélidu. Téléwiziying atalmish «Xuda qanalliri»diki telim bergüchilerning köpinchisi del shundaq saxta telim bergüchilerdindur. Biz bashqa yerlerde ularning «xizmiti» üstide éytqinimizdek, ular «telimchi» emes, «tilemchi»lerdur. Ular daim özlirining «mójizilik qudriti»din maxtinidu. Hetta ularda «mójizilik qudrét» barmu, deyli, ularning hayatining méwisi mushu «qudrét»ning qaysi menbedin kelgenlikini barliq eqli bar ademlerge ispatlishi kérektur. Mushu maxtinishlirining niqabi astida, ularning birnechche yüzligen shekilde qaytilangħan asasiy xewerliri mundaq: —

(1) Xuda Öz xelqini köprek sediqe bérishke chaqiriwatidu.

(2) Xudaning xelqining sediqisini Xudaning xizmetkarlirigha — bolupmu «mójize-karametlerni körsitidighan» xizmetkarlirigha tapshurushi kérek.

Xudaning xelqining sediqisini kembeghellerge bérish toghruluq ularning aghzidin birmu söz chiqmaydu. Chiqqan teqdirdimu chiqsimu «Bizning wasitisimiz arqiliq bérilsun» deydu. Undaqtta mushu pul qeyerge kétidu?

(3) Xudaning xizmetkari mana men — shunga sediqengħarni manga ewetishingħar kérek!

«Pétrus «2» »

(4) Köprek pul ewetsingiz, Xuda sizni köp pul bilen beriketleydu! (bu qimarwazliqqa oxshaydu — Qaysi telim bergüchini tallisam, köprek pul bilen beriketlinimen?!)

(5) Pétrus del saxta telim bergüchilerni teswirligendek, mushu «téléwiziye cholpanliri»ning Iblisni mazaq qilib, uninggha: — «Anghlughuchilarning turmushigha yetküzgen tesiringni toxtat!» yaki «Chiqip ket!» dep emr chüshürgenliki daim köz aldimizda peyda bolidu (2:10-13). Ular rohiy küchidin köp meghrulinidu we «rohiy urush» toghruluqmu köp sözleydu, lékin emeliyette ular Iblisning esiri we qoralidur. Heqiqiy «rohiy urush» birinchidin Xuda aldida heqiqet we kemterlik ichide durus yashash arqiliq ötküzilidu («Ef.» 6:10-18).

Rebbimiz bizge «**Siler ularni** (saxta peyghemberlerni) **méwiliridin tonuwalalaysiler**» dep agahlanduridu. («Mat.» 7:16). Melum telim bergüchini anghlighiningizda özingizdin sorap béqing — Bu ademming rohidin néme chiqiwatidu? U ademlerni özige yaki Xudagha jelp qilmaqchimu? U muhebbetlik kishimu, yaki meghrur kishimu?

3:12 Xudaning küni

Axirda biz mushu ibare üstide sel toxtilimiz. Bu ibare peqet ushbu xette tépilidu. Belkim biz uni Tewratta köp tilgha élinghan «**Perwerdigarning küni**» yaki «**Rebning küni**»ge oxshash ish dep oylishimiz mumkin (10-ayet). Biz «Xudaning küni»de «**Pütün asmanlar shiddetlik güldürligen awaz bilen ghayib bolup, kainatning barliq qurulmiliri shiddetlik otta érip tügeydu; zémin we uningdiki pütkül nersilermu köyüp kétidu**» (3:12) andin «**yéngi asmanlar we yéngi zémin**» peyda bolidu (3:13), dep oquymiz.

Bu sözler bizni shuan Injildiki «Wehiy» dégen qisimgha apiridu; u yerde Mesihning yer yüzide ming yilliq sürgen seltenitining bésharitidin kéyin, töwendiki ishlar ashkarilidur: —

«**Ming yil toshqanda, Sheytan zindandin boshitilip, yer yüzining töt bulungidiki ellerni, yeni Gog we Magogni azdurushturush we ularni jeng qilishqa bir yerge toplashqa chiqidu. Toplanghanlarning sani déngiz sahilidiki qumdek sanaqsiz bolidu. Ular yer yüzidiki keng tüzlenglikke chiqip, muqeddes bendilerning bargahini, yeni Xuda söyidighan sheherni muhasirige alidu. Lékin asmandin ot yéghip, ularni yutuwetidu. Ular azdurghan Iblis bolsa diwe bilen saxta peyghember köyüwatqan ot we günggürt kölige tashlinip, u yerde kéche-kündüz ebedil'ebedgiche qiynilidu.**

Uningdin kéyin, chong bir aq text we uningda Olturghuchini kördüm. Asman bilen zémin Uning yüzidin özi qachuridu, ular turghudek jay emdi hergiz tépilmaydu... andin, yéngi asman we yéngi zéminni kördüm; chünki burunqi asman we zémin ötüp ketkenidi, déngizmu mewjut bolmidi» («Weh.» 20:7-11, 21:1)

Shuning bilen Pétrus tilgha alghan weqe («Pütün asmanlar shiddetlik güldürligen awaz bilen ghayib bolup, kainatning barliq qurulmiliri shiddetlik otta érip tügeydu; zémin we uningdiki pütkül nersilermu köyüp kétidu») ashu ming yilliq seltenetning axirida bolidu. U dégendek étiqadchilarning közliri yer yüzidiki shu ming yilliq seltenette emes, belki kéyin kélidighan «**yéngi asmanlar we yéngi zémin**» üstididur. Démek, biz étiqadchilar Mesihning ming yilliq padishahliq mezigilini menggülik bilen sélishturghanda bir deqiqe, xalas, dep hésablashimiz kérek.

«Pétrus «2» »

Pétrusning bu ishlarning «**Perwerdigarning küni**»ning bir qismi bolghinini bayan qilghinidin (3:10) mundaq xulasige kélimiz: — muqeddes yazmilarda, «Perwerdigarning küni» dégen ibarining üç menisi tépilidu. Qaysi yerde körülse aldi-keyni sözlirige qarap qaysi menide ishli tilgenlik körünidu: —

(a) Mesihning qaytip kelgen küning özi (mesilen, «Yesh.» 2:12, «Yoél» 1:15, 2:1, 2:31, «Mal.» 4:5, «1Kor.» 5:5)

(e) Mesihning qaytip kélishidin awwalqi yette yilliq azab-oqubetlik mezigil («**dehshetlik azab-oqubet**» déyilgen) we U qaytip kelgen küning özi (mesilen, «Yesh.» 13-bab, 34-bab, «Yer.» 46:10, «Ez.» 7:19, 13:5, 30:1-19, «Dan.» 11:28-12:13, «Yoél» 3:14 «Ob.» 1:15, «Zefaniya» (pütün kitab), «Zek.» 12-14-bab, «Mat.» 24:8-31, «1Tés.» 5:2-5, «2Tés.» 2:1-12).

(b) Yuqiriqi yette yilliq mezigil we kéyinki ming yilliq seltenet, jümlidin kona asman-zémin otta éritilgen, yéngi asman-zémin peyda bolghan waqitni öz ichige alidu («2Pét.» 3:10-12).

Emdi némishqa bu «**Perwerdigarning küni**» dep atilidu? Bu kün ademning küni, yeni insanning nam-abruyi kötürülgen kün emes (démeq, hazirqi zaman emes) («1Kor.» 4:3), belki Rebning küni; démeq Uning nami kötürülgen, ulughlanghan kün bolidu. Shuning bilen bu atalghuni yuqirida tilgha élinghan üç mezigilning herbirini teswirleshke ishli tishke muwapiq bolidu.

Emdi «**Xudaning küni**»chu? Gerche u «Perwerdigarning küni»ge oxshash menide bolsimu, uningda yene Pétrus tilgha alghan ming yilliq seltenetning axirqi küni alahide közde tutulushi mumkin. Chünki shu küni Rebbimiz Xudasi hem Atisigha seltenetni tapshuridu: —«**Andin axiret bolidu; shu chaghda U hemme hökümraniq, barliq hoquq we küchlüklükni emeldin qaldurup, padishahliqni Xuda-Atigha tapshuridu... Emma barliq hemme Uninggha boysundurulghandin kéyin, Oghul Özi hemmini Özige boysundurghuchigha boysunidu; shuning bilen Xuda hemmining hemmisi bolidu**» («1Kor.» 15:24-28). Shunga «**Xudaning küni**» dégen ibare belkim hemmidin muhim bolghan shu ishni közde tutqan bolushi mumkin — démeq, «**Xuda hemmining hemmisi bolidu**».

Injil 23-qisim

«Yuhanna «1»»

(«Rosul Yuhanna yazgan birinchi mektup»)

Kirish söz

Bu xetning muellipi Reb Eysaning eslidiki «on ikki muxlis»ining biri, rosul Yuhannadur. U «on ikkeylen»din bolghachqa, Yehya peyghember Mesihni chömlüdürginidin bashlap Rebbimizning hayati we xizmitige guwahchi idi. Yuhanna eslide «Chömlüdürgüchi Yehya»ning bir muxlisi bolushi mumkin idi, hemde Yehyaning Mesihke bolghan guwahliqini anglap, Yehyadin ayrilip Eysagha egishishke bashlighan («Yuh.» 1:29-37).

Yuhanna yene «Yuhanna bayan qilghan xush xewer» («Yuh.»)ning muellipi idi. Bu bayanda u özini biwasite kersetmey, belki gahi-gahida «**Eysaning söygen muxlisi**» dep ataydu. Ushbu xetni yazghandin kéyin u «Yuhanna yazgan ikkinchi mektup» we «üchinchi mektup» we axirda «Wehiy» dégen kitabnimu yazidu.

Ikkinchi we üchinchi esirdiki jamaetning bezi ishenchlik tarixliri boyiche, Yuhanna Yérusalém yaki uninggha yéqin jayda texminen miladiye 66-yilighiche turghan. Shu waqitlarda u Eysaning anisi Meryemdin öz anisidek xewer alatti («Yuh.» 19:26-27). Miladiye 66-yili Rim impériyesining qoshuni Yérusalémni muhasirige aldi we uni weyran qiliwetti.

Shu chaghda Yuhanna belkim Efesus shehirige köchüp kelgen bolushi mumkin. Bu chaghda rosul Pawlus alliqachan shu yerdin ketken we belkim 68-yili Rim shehiride ölümge höküm qilinghan bolushi mumkin. Bezi qedimki tarixlar boyiche, Yuhanna ömrining axirighiche Efesusta turup, shu yer we etrapidiki jamaetlerdin xewer alghan. Ushbu xet belkim Efesusta yézilghan bolushi mumkin.

Yuhanna mushu xette öz ismini éytmaydu. Shübhisizki, seweb ismini tilgha élishning hajiti yoq idi. Her adem xetning muellipi kim ikenlikini biletti. Biz bu dewrdikiler uning xetning muellipi ikenlikini shu waqittiki jamaetning tarixliridin we yene xetning yézilish uslubi we istilidin bilimiz. Chünki bu uslub-istil «Yuhanna bayan qilghan xush xewer»ningkige op'oxshashstur.

Ketni yazghan waqti

Qedimki jamaetning bezi tarixliri hem xetning özide tilgha élinghan bezi bid'etchilik ehwalliridin, biz xetni birinchi esirning axirqi yillirida, belkim miladiye 90-100-yillar ichide yézilghan, dep bilimiz. Chünki shu bid'etler peqet shu chaghdila peyda bolghan.

Xetning meqsiti — Rosul Yuhannaning tüp xizmiti

Rebbimizning Pétrus we Andriyasni andin Yuhanna we Yaqupni öz xizmitige chaqirghanda, Pétrus we Andriyas «**béliq tutushqa déngizgha tor tashlawatatti**». Yuhanna we Yaqup bolsa «**torlirini onghawatatti**» («Mat.» 4:18-22). Bu kichik ish bu töt ademning kéyinki rohiy xizmitige pewqul'adde mas kélidighan birxil resim yaki oxshitish bolidu. Pétrus bolsa kéyin «tor tashlighuchi» bolup chiqti; uning xush xewerni jakarlighini minglighan kishilerni «Xudaning tori»gha aldi («Ros.» 2-bab, 4:4, 10-bab). Jamaetning desleptiki tarixining birdinbir xatirisi bolghan «Rosullarning paaliyetliri» dégen shu kitabta, Yuhanna peqet awwalqi bablarde birqanche qétim tilgha élinidu; shu tarixta közge körünerlik rosullar bolsa awwal Pétrus andin Pawlus idi.

Pawlusning eslidiki hüniri chédirchiliq idi. Bundaq kesp yene bizge uning kéyinki rohiy xizmitige alahide mas kelgüdek bir resimdur, dep qaraymiz; chünki kéyin u Mesih üçhün «**usta mémar**» bolup («1Kor.» 3:10), uning birdinbir ulugh nishani «Xudaning öyi» bolghan pütkül jamaetning binadek «**puxta jipsilashturulup, Rebde muqeddes bir ibadetxana bolushqa ösüsh**»tin ibaret idi («Ef.» 2:21).

Rosul Pawlus dunya sehnisidin ketkendin kéyin, köp jamaetlerde Pawlus bésharet qilghandek mundaq ehwallar peyda boldi: — «**Men ketkendin kéyin, chilböriler aranglarga kirip, padini héch ayimaydu, hemde hetta aranglardinmu beziler muxlislarni özlirige tartiwélish üçhün heqiqetni burmilighan türlük ishlarni sözleydu**» («Ros.» 20:29-30). Rim impériyesining ichi-sirtida turghan köp jamaetler saxta telimler we aldanchilar teripidin titildi, bölüندی we qaymuqturuldi. Töt terepte herxil saxta telim we saxta bésharetler aynip yamrap ketti. Bundaq ehwallarda, jamaetler rosul Yuhannaning alahide xizmitige tolimu éhtiyajliq idi. U bolsimu «tor tashlash» emes, «bina qurush» emes, belki «ongshash» yaki «rémontchiliq» idi. Uning xetliri (1-, 2- we 3-) ademni Xudaning kim ikenliki we Uninggha tewe bolghanlarning qandaq xususiyetliri bolushi kéreklikige biwasite bashlap kiridu. Yaqup, Pétrus yaki Pawlusning xetliride bizge yetküzgenlirige qarighanda, Yuhannaning bu xetliride birer yéngi telim yaki wehiy yetküzüldi, dégili bolmaydu. Lékin u bu xetliride jamaetning közlirini qaytidin Xudaning tüp tebiiti we xaraktéri — yeni Uning mutleq pak-muqeddesliki, heqqaniyliqi we méhir-muhibbitige qaratti. Bu xususiyetler Xudaning hayatini qobul qilghanlardimu körülüshi muqerrer; shunga bular arqiliq Xudagha tewe yaki tewe emes bolghanliqimizni bileleymiz.

Bu ölchem-sinaqlar peqet özimiznila emes, belki yene Xudagha xas bolghan bashqilarni tonup, shundaqla ular bilen sirdash-hemdemlikte bolushqa we eksiche Xudagha xas bolmighanlarni, bolupmu (ularning ichidiki) «Mesihning telim-bésharetliri mende bar» dep turuwalghanlarni perq étip, ulardin özimizni tartishqimu medet béridu. Shundaq «telim bergüchiler» Xudadin bolmighan bolsa, ular bilen (qanchilik karamet-möjizilerni körsitelishidin qet'iynezer) héch karimiz yaki bardi-keldimiz bolmasliqi kérektur. Yuhannaning bu xettiki xewirini özleshtürgen herbiri Xudaning méhir-muhebbitining néme ikenlikini chüshinidu we shuning bilen herqandaq uduligha kelgen telim-bésharetlerni perq ételeydighan bolidu.

Axirda shuni qoshup éytip ötimizki, Yuhanna ushbu xétide pewqul'adde bir bid'etchilik, yeni «gnostisizm»gha reddiye béridu.

«Yuhanna «1» »

Shunga uning üç xéti, bolupmu bu birinchisini Injilning jehiri dep qaraymiz. Pawlus «Kolossiliklerge» yazghan mektupidimu bu bid'etchilikning deslepki bixlirini bir terep qilidu. Bu bid'etchilikning muhim nuqtaliri töwendikidek bolushi mumkin idi: —

(1) «Alahide bilim we sirlar bizdila bar, mexpiy resmietetlirimizdin ötsenglar, silermu uninggha érishsiler» («Kol.» 2:16-23ni körüng).

(2) «Omumen éytqanda «maddiy dunya rezil», peqet «rohiy dunya» yaxshidur».

(3) «Maddiy dunya rezil yaki ehmiyetsiz, shuningdek insanlarning téni bu maddiy dunyagha tewe bolghachqa, insanlarning öz ténide qilghan ishlirimu ehmiyetsizdur». ««Rohiy dunya»gha tewe bolsaq, ténimiz gunah qiliwerse héchqandaq aqiwiti bolmaydu».

(4) «Maddiy dunya rezil bolghachqa, Eysa Mesih ershtin kélip bir tende makanliship heqiqiy insan bolushi hergiz mumkin emes idi. U peqet «insaniy qiyapet»te kelgen bir roh, xalas; démek, U «ette» emes».

(5) «Insan bolghan Nasaretlik Eysa suda chömlüdürlüngen waqtidila Xudaning Rohi Uning ténini ilkige aldi; peqet shu chaghdin keyinki Eysani «Xudaning Oghli» déyishke bolidu».

(6) «Insan bolghan Nasaretlik Eysa ölüsh aldida Xudaning Rohi Uning ténidin ketti; shunga «Xudaning Oghli öldi» déyishke bolmaydu».

Gerche Yuhanna xette mushu saxtiliqqa toluq reddiye bergen bolsimu (buninggha munasiwetlik ayetler üstide izahatlar we «qoshumche söz»imizde toxtilimiz), bu xetning mezmuni u bid'etchilikke bergen reddiyining özidin köp mezmunluqtur. Yuhannaning bu xéti Xudaning jamaitining herbir ezasigha: (a) «Mende «heqiqiy hayat» barmu-yoqmu?» dégen soalgha toghra jawab tapquzidu; (e) her türlük aldanchilik we saxta telimlerge (qandaq tereptin kélishidin we néme bolushidin qet'iynezer) yüzlinip, ularni perq étip bir terep qilishqa qorallanduridu.

Mezmun: —

1. Hayatliq kalami (1:1-4)
2. Yoruqluq we qaranghuluq (1:5-2:29)
3. Xudaning perzentliri kim? (3-bab)
4. Heqiqet we aldanchilik (4:1-6)
5. Bir-birimizge méhir-muhebbet körsiteyli (4:7-21)
6. Étiqadning ghelibe qilishi (5:1-13)
7. Bashqilargha dua qilish (5:14-21)



Yuhanna «1»

«Rosul Yuhanna yazgan birinchi mektup» Eysa Mesih — Hayatliq Kalamidur

1¹ Ezeldin bar bolghüchi, özimiz anglighan, öz közlerimiz tikilip qarighan we qollirimiz bilen tutup silighan hayatliq Kalami toghrisida silerge bayan qilimiz² (bu hayatliq bizge ayan bolup, biz uni körduq. Shuning bilen bu heqte guwahliq bérimiz hemde Ata bilen bille bolup, kéyin bizge ayan bolghan shu menggülik hayatni silerge bayan qilimiz)³ — silernimu biz bilen sirdash-hemdemlikte bolsun dep biz körgenlirimizni we anglighanlirimizni silerge bayan qilimiz. Bizning sirdash-hemdemlikimiz Ata we Uning Oghli Eysa Mesih bilendur.⁴ Silerning xushalliqlar tolup tashsun dep, bularni silerge yéziwatimiz.

Xudaning yoruqluqida pak yashash

⁵ We biz Uningdin anglighan hem silerge bayan qilidighan xewirimiz mana shudurki, Xuda nurdur we Uningda héchqandaq qarangghuluq bolmaydu.⁶ Eger biz Uning bilen sirdash-hemdemlikimiz bar dep turup, yenila qarangghuluqta yürsek, yalghan éytqan we heqiqetke emel qilmighan bolimiz.⁷ Lékin U Özi nurda bolghinidek bizmu nurda mangsaq, undaqa bizning bir-birimiz bilen sirdash-hemdemlikimiz bolup, Uning Oghli Eysa Mesihning qéni bizni barliq gunahtin paklaydu.⁸ Eger gunahimiz yoq dések, öz özimizni aldighan bolimiz hemde bizde heqiqet turmaydu.⁹ Gunahlimizni iqrar qilsaq, U bizning gunahlimizni kechürüm qilip, bizni barliq heqqaniysizliqtin pak qilishqa ishenchlik hem adildir.¹⁰ Eger gunah qilmidug dések, Uni yalghanchi qilip qoyghan bolimiz we Uning söz-kalami bizdin orun almighan bolidu.

1:1 Luqa 24:39; Yuh. 20:27; Yuh. 1:1, 14; 2Pét. 1:16.

1:2 «Shuning bilen bu heqte guwahliq bérimiz hemde Ata bilen bille bolup, kéyin bizge ayan bolghan shu menggülik hayatni silerge bayan qilimiz» — «Ata» mushu yerde XudaAtini bildüridu; oqurmenler bu xette «Ata» we «Oghul» dégen sözlerni körse, XudaAta we Xudaning Oghli, yeni Uning Kalami Eysa Mesihni körsitidu.

1:3 «— silernimu biz bilen sirdash-hemdemlikte bolsun dep biz körgenlirimizni we anglighanlirimizni silerge bayan qilimiz. Bizning sirdash-hemdemlikimiz Ata we Uning Oghli Eysa Mesih bilendur» — «sirdash-hemdemlik» dégenlik Injilda bu alahide menide bolup, grék tilida «ortaqliq» dégen söz bilen ipadiliniidu. Bu söz hem Xuda bilen bolghan alaqini, hem étiqadchilarning bir-biri bilen bolghan zich alaqisini, shundaqla Xudaning shapaitidin ortaq nésiwe bolushni bildüridu.

1:4 «Silerning xushalliqlar tolup tashsun dep...» — bezi kona köchürmilerde «Bizning xushallicimiz tolup tashsun dep...» déyilidu.

1:5 Yuh. 1:9; 8:12; 9:5; 12:35, 36.

1:6 «Eger biz uqim bilen sirdash-hemdemlikimiz bar dep turup, yenila qarangghuluqta yürsek, yalghan éytqan we heqiqetke emel qilmighan bolimiz» — «heqiqetke emel qilmighan bolimiz» grék tilida «heqiqetni qilmaymiz» dégen söz bilen ipadiliniidu.

1:7 «Lékin U Özi nurda bolghinidek bizmu nurda mangsaq, undaqa bizning bir-birimiz bilen sirdash-hemdemlikimiz bolup, Uning Oghli Eysa Mesihning qéni bizni barliq gunahtin paklaydu» — «U Özi» mushu yerde, shübhisizki, Xudani körsitidu.

1:7 Ibr. 9:14; 1Pét. 1:19; Weh. 1:5.

1:8 1Pad. 8:46; 2Tar. 6:36; Ayup 9:2; Zeb. 143:2; Pend. 20:9; Top. 7:20.

1:9 «gunahlimizni iqrar qilsaq, u bizning gunahlimizni kechürüm qilip, bizni barliq heqqaniysizliqtin pak qilishqa ishenchlik hem adildir» — némishqa rosul «U (Xuda) ... ishenchlik hem adildir» deydu?

—(1) Xuda «muqeddes bendilirini étiqadi tüpeylidin kechürüm qildim» dése, u sözide ching turidu we ishenchliktur; —(2) Xuda adil sotchi bolup, gunahni jazalimay qoymaydu. Shunga bizni kechürüsh üçün bizning gunahlimizni öz ixtiyari bilen öz üstige alghan qurbanliqimiz gunahsiz Eysa Mesihke qoyghan; u bizning ormimizda öldi. Shunga Yuhanna ««Xuda bizning gunahlimizni kechürüshke...ishenchlik hem adildir» deydu. Xuda gunahlimizni kechürüshi bilen ish toxtimaydu, elwette; u yene bizni «barliq heqqaniysizliqtin pak qilidu».

1:9 Zeb. 32:5; Pend. 28:13.

Eysa Mesih - Xudagha bolghan wekilimizdur

2¹ I eziz balilirim, men silerni gunah sadir qilmisun dep, bu sözlerni yéziwatimen. Mubada birsi gunah sadir qilsa, Atining yénida bir yaremchi wekilimiz, yeni Heqqaniy Bolghuchi Eysa Mesih bardur...² U Özi gunahlirimiz üçün jazani kötürgüchi kafarettur; mushu kafaret peqet bizning gunahlirimiz üçünla emes, belki pütkül dunyadikilerning gunahliri üçündür...

³ Bizning uni tonughanliqimizni bilelishimiz — Uning emrlirige emel qilishimizdindir.⁴ «Uni tonuymen» dep turup, Uning emrlirige emel qilmighuchi kishi yalghanchidur, uningda heqiqet yoqtur...⁵ Lékin kimki Uning sözige emel qilsa, emdi uningda Xudaning méhir-muhebbiti heqiqeten kamaletke yetken bolidu. Biz özimizning Uningda bolghanliqimizni ene shuningdin bilimiz...

⁶ «Xudada turup yashaymen» dégüchi bolsa Eysaning mangghinidek oxshash méngishi kérek...

Qérindashlarga méhir-muhebbet körsitish nurning belgisi

⁷ I söyümlüklirim, silerge burun anglap baqmighan yéngi bir emrni emes, belki desleptin tartip siler tapshuruwalghan kona emrni yéziwatimen. Ushbu emr siler burundinla anglap kéliwatqan söz-kalamdur...⁸ Lékin yene kélip men silerge yéziwatqinimni yéngi emr désekmu bolidu; bu emr Mesihde hem silerdimu emel qilinmaqta, chünki qarangghuluq ötüp ketmekte, we heqiqiy nur alliqachan chéçilishqa bashlidi...⁹ Kimdekim özini «nurda yashawatimen» dep turup, qérindishini öch körse, u bügüngiche qarangghuluqta turuwatqan bolidu.¹⁰ Qérindishigha méhir-muhebbet körssetken kishi yoruqluqta turmaqta, uningda gunahqa putlashturidighan héchnéme qalmaydu...¹¹ Lékin qérindishini öch körgen kishi qarangghuluqtidur; u qarangghuluqta mangidu we qeyerge kétiwatqanliqini bilmeydu, chünki qarangghuluq uning közlrini qarighu qiliwetken.

2:1 «I eziz balilirim,...» — «eziz balilirim» grék tilida «kichik balilirim». «Mubada birsi gunah sadir qilsa, Atining yénida bir yaremchi wekilimiz, yeni Heqqaniy Bolghuchi Eysa Mesih bardur» — «yaremchi wekil» grék tilida «paraklétos» déyilidu, bu söz «Yuh.» 14:16, 26, 15:26, 16:7de «yaremchi» dep terjime qilinidu. «Paraklétos» shu yerlerde Muqeddes Rohni körsitidu. Shu yerlerdiki bu sözning toluq menisi toghruluq izahatlarni körüng.

2:1 1Tim. 2:5; Ibr. 7:25.

2:2 «U Özi gunahlirimiz üçün jazani kötürgüchi kafarettur; mushu kafaret peqet bizning gunahlirimiz üçünla emes, belki pütkül dunyadikilerning gunahliri üçündür» — «jazani kötürgüchi kafaret» — 4:18, «Rim.» 3:25, «Ibr.» 9:5de mushuninggha yéqin bir söz tépilidu. Tewratta bu söz (ibraniy tilida) «kafaret texti» yaki «rehim texti» («Mis.» 25:17) hem bezide «gunah tilesh qurbanliq» yaki «gunahni yapquchi qurbanliq» dégen menide körülidu. Injilda uning asasiy uqumi Xudaning ghezipini öz üstige élish we shundaqla gunahlardin pak qilishtur.

2:2 Yuh. 4:42; Rim. 3:25; 2Kor. 5:18; Kol. 1:20; 1Yuha. 4:10, 14.

2:4 1Yuha. 4:20.

2:5 «Lékin kimki uning sözige emel qilsa, emdi uningda Xudaning méhir-muhebbiti heqiqeten kamaletke yetken bolidu» — Injil boyiche insanlar bir-birimizni söyüş üçün we Xudaning Özini söyüş üçün qelbimizge «Xudaning méhir-muhebbiti» Muqeddes Roh arqiliq tökülüshi kérek («Rim.» 5:5) andin bizning Xudagha we insalargha méhir-muhebbet körsitishimiz mumkin bolidu. Shunga «Xudaning méhir-muhebbiti» Xudadin kelgen hem bizdin Xudagha hem insalargha qaritilghan muhebbitimizning hemmisini körsitidu. «Biz özimizning Uningda bolghanliqimizni ene shuningdin bilimiz» — «Uningda bolghanliqimiz»: — démek, Uning bilen yéqin alaqlide bolghanliqtur. «Rimliqlargha»diki kirish sözimizdiki «Mesihde» «Xudada» we «Rohta» toghruluq bayanlirimiznimu körüng.

2:5 Yuh. 13:35.

2:6 ««Xudada turup yashaymen» dégüchi bolsa...» — «Xudada» grék tilida «uningda». «Eysaning mangghinidek oxshash méngishi kérek» — grék tilida «Uning mangghinidek oxshash méngishi kérek».

2:6 Yuh. 13:15; 1Pét. 2:21.

2:7 «I söyümlüklirim, silerge burun anglap baqmighan yéngi bir emrni emes, belki desleptin tartip siler tapshuruwalghan kona emrni yéziwatimen. Ushbu emr siler burundinla anglap kéliwatqan söz-kalamdur» — Yuhanna körssetken emr, shühbisziki, «bir-biringlarga méhir-muhebbetni körsitinglar». 3:11, 4:21, «Yuh.» 13:34, 15:12ni körüng.

2:7 2Yuha. 5.

2:8 «Lékin yene kélip men silerge yéziwatqinimni yéngi emr désekmu bolidu; bu emr Mesihde hem silerdimu emel qilinmaqta, chünki qarangghuluq ötüp ketmekte, we heqiqiy nur alliqachan chéçilishqa bashlidi» — bu sirlig emma bek muhim 7-8-ayetler toghruluq «qoshumche söz»imizde azraq toxtilimiz. Bizningche asasiy menisi shuki, «rohiy hayat» kelgendin kéyin insalargha «bir-biringlarga muhebbet körsitish» heqiqeten mumkin bolidu, shunga bu emrmu «yéngi» bolidu.

2:8 Yuh. 13:34; 15:12.

2:10 Yuh. 12:35; 1Yuha. 3:14.

«Yuhanna «1»»

¹² Men bularni silerge yéziwatimen, i eziz balilirim, chünki gunahliringlar Uning nomi üçhün kechürüm qilindi..

¹³ Men buni silerge yéziwatimen, i atilar, chünki siler Ezeldin Bar Bolghuchini tonudunglar. Men buni silerge yéziwatimen, i yigitler, chünki siler u rezil üstidin ghelibe qildinglar..

¹⁴ Men buni silerge yéziwatimen, i eziz balilirim, chünki siler Atini tonudunglar.

Men buni silerge yéziwatimen, i atilar, chünki siler Ezeldin Bar Bolghuchini tonudunglar.

Men buni silerge yéziwatimen, i yigitler, chünki siler küchlüksiler, Xudaning söz-kalami silerde turidu we siler u rezil üstidinu ghelibe qildinglar.

¹⁵ Bu dunyani we bu dunyadiki ishlarni söymenglar. Herkim bu dunyani söyse, Atining söygüsü uningda yoqtur..¹⁶ Chünki bu dunyadiki barliq ishlar, yeni ettiki hewes, közlerdiki hewes we hayatigha bolghan meghrurluqning hemmisi Atidin kelgen emes, belki bu dunyadin bolghandur, xalas;¹⁷ we bu dunya we uningdiki heweslarning hemmisi ötüp kétidu. Lékin Xudaning iradisige emel qilghuchi kishi menggü yashaydu..

Dejtal — Eysa Mesihning reqibi

¹⁸ Eziz balilirim, zamanning axirqi saiti yétip keldi; we siler dejjalning axir zamanda kélidighanliqini anglighininglardek, emeliyette bolsa hazirning özidila nurgun dejjallar meydangha chiqti; buningdin zamanning axirqi saiti bolup qalghanliqi bizge melum..¹⁹ Ular arimizdin chiqti, lékin ular eslide bizlerdin emes idi. Chünki eger bizlerdin bolghan bolsa, arimizda turiwergen bolatti. Lékin ularning héchqaysisining eslide bizdikilerdin bolmighanliqi pash qilinghanliqi üçhün ular arimizdin chiqip ketti..

2:12 «i eziz balilirim» — grék tilida «i kichik balilirim». «men bularni silerge yéziwatimen, i eziz balilirim, chünki gunahliringlar uning nomi üçhün kechürüm qilindi» — «Uning nomi» dégenlik Eysa Mesihning namidur. Oqurmenlarning éside barki, «Eysa» dégen nam «Perwerdigarning nijati» dégen menide.

2:12 Luqa 24:47; Ros. 4:12; 13:38.

2:13 «men buni silerge yéziwatimen, i yigitler, chünki siler u rezil üstidin ghelibe qildinglar» — «u rezil» Sheytanni körsitidu.

2:15 «Herkim bu dunyani söyse, Atining söygüsü uningda yoqtur» — Atining söygüsü» Xudadin kelgen muhebbet, démek. 2:5 we uningdiki «Xudaning méhir-muhebbiti» toghruluq izahatni köring.

2:15 Gal. 1:10; Yaq. 4:4.

2:16 «Chünki bu dunyadiki barliq ishlar, yeni ettiki hewes...» — «ettiki hewes»: Injilda «et» yaki «etler» köp waqitlarda insanlardiki gunahning tebiitini körsitidu. «Rimliqlargha»diki kirish sözning insanlardiki «et» we «etler» toghruluq bayanlarni köring. «Chünki bu dunyadiki barliq ishlar, yeni ettiki hewes, közlerdiki hewes we hayatigha bolghan meghrurluqning hemmisi atidin kelgen emes, belki bu dunyadin bolghandur, xalas» — oqurmenler dunyadiki ishlarning bu üç amilining (1) Sheytanning Hawa'animizning aldigha qoyghan üç xil ézitqu amiligha oxshash ikenlikini («Yar.» 3:6); (2) Sheytanning chöl bayawanda Eysa Mesihni sinighandiki üç xil weswesisige oxshash ikenlikini bayqiyalaydu («Mat.» 4:1-11, «Luqa» 4:1-13ni köring).

2:17 Zeb. 90:9-10; Yesh. 40:6; 1Kor. 7:31; Yaq. 1:10; 4:14; 1Pét. 1:24.

2:18 «Eziz balilirim, zamanning axirqi saiti yétip keldi; we siler dejjalning axir zamanda kélidighanliqini anglighininglardek, emeliyette bolsa hazirning özidila nurgun dejjallar meydangha chiqti; buningdin zamanning axirqi saiti bolup qalghanliqi bizge melum» — «dejjal» grék tilida «antixristos». Dejtal toghruluq «Dan.» 9-babtiki izahatlarni, «Mat.» 24-bab we izahatlarini we «2Tés.» 2-bab we izahatlarni, «Wehiy» 13-bab we «qoshumche söz»ni (dejtal toghruluq) köring. Bu ayyette tilgha élinghan «nurgun dejjallar» Mesih we Uning telimige qarshi chiqqanlarning hemmisini körsitidu (19- we -22-ayetni köring).

2:18 Mat. 24:5; 2Tés. 2:3.

2:19 «Ular arimizdin chiqti, lékin ular eslide bizlerdin emes idi. Chünki eger bizlerdin bolghan bolsa, arimizda turiwergen bolatti. Lékin ularning héchqaysisining eslide bizdikilerdin bolmighanliqi pash qilinghanliqi üçhün ular arimizdin chiqip ketti» — «... eslide bizdikilerdin bolmighanliqi pash qilinghanliqi üçhün» — démek, Xuda terpidin békitilgen ish; shubhisizki, mushu «dejjallar» qérindashlarning kichik péilliqigha, shundaqla meghrurluqqa bolghan öchmenlikige chidimighan bolup, shu chaghda Xuda ularni jamaetke pash qilish üçhün ularni öz meghrur tebiyitining keynige kirishke qozghighan; shuning bilen «ular arimizdin chiqip ketti».

2:19 Zeb. 41:9; Ros. 20:30; 1Kor. 11:19.

²⁰ Halbuki, siler bolsanglar Muqeddes Bolghuchidin kelgen mesihligüchi Rohtin nésip boldunglar we shuning üçün siler hemme ishni bilisiler...²¹ Silerge bu xetni yizishimdiki seweb, silerin heqiqetni bilmigenlikinglar üçün emes, belki heqiqetni bilip, yalghanchiliqning heqiqettin kélip chiqmaydighanliqini bilgenlikinglar üçündür. ²² Emise, kim yalghanchi? Eysaning Mesih ikenlikini inkar qilghuchi kishi bulsa, u yalghanchidur. Ata we Oghulni inkar qilghuchi kishi özi bir dejjaldur. ²³ Kimdekim Oghulni ret qilsa uningda Ata bolmaydu. Lékin Oghulni étirap qilsa, uningda Ata bolidu..

²⁴ Siler bolsanglar, burundin anglap kéliwatqininglarni özünglarda dawamliq turghuziwéringlar. Burundin anglap kéliwatqininglar silerde dawamliq turiworse, silermu dawamliq Oghul we Atida yashawatqan bolisiler; ²⁵ we Uning bizge qilghan wedisi bolsa del shu — menggü hayatliqtur.

²⁶ Silerni azdurmaqchi bolghanlarni nezerde tutup, bularni silerge yazdim; ²⁷ Siler bolsanglar, siler Uningdin qobul qilghan mesihligüchi Roh silerde turiwéridu, siler héchkimning ögitishige mohtaj emessiler; belki ene shu mesihligüchi Roh silerge barliq ishlar toghruluq ögitiwatqandek (U heqtur, héch yalghan emestur!) — hem ögetkendek, siler dawamliq Uningda yashaydighan bolisiler..

²⁸ Emise, i eziz balilirim, dawamliq Uningda turup yashawéringlar. Shundaq qilsanglar, U herqachan qaytidin ayan bolghanda qorqmas bolimiz hem U kelginide Uning aldida héch xijalet bolup qalmaymiz.. ²⁹ Xudaning heqqaniy ikenlikini bilgenikensiler, heqqaniyliqqa emel qilghuchilarning herbirining uning teripidin tughulghuchi ikenlikinimu bilsenglar kérek..

2:20 «Muqeddes Bolghuchi» —Eysa Mesihni körsitidu. «Muqeddes Bolghuchidin kelgen mesihligüchi Rohtin nésip boldunglar» — «mesihligüchi Roh» dégen bu söz mushu yerde Muqeddes Rohni körsitidu; bu söz eslide Tewrat dewride padishahlarni, kahinlarni we bezide peyghamberlerni öz mensipige békitish we testiqlash üçün ularning bëshigha quyulghan «muqeddes may»ni körsitetti («mesihligüchi may»); bu ish Tewratta «mesih qilish» yaki «mesihlesh» dep atilatti. Injil dewride Nasaretlik Eysa may bilen emes, belki Muqeddes Roh bilen «mesih qilinghan» («Mat.» 3:16, «Luqa» 3:22, 4:18, «Ros.» 10:38ni köring).

–Hazir Mesih eslide Özini «mesih qilghuchi Roh»ni, yeni Xudaning Muqeddes Rohini Özige étiqad qilghuchilargha ata qilidu; shuning bilen Injil dewride Tewrattiki «mesihlesh méyi»ning ademning bëshigha quyulushining ornigha, «Mesihligüchi Roh», yeni Muqeddes Roh ademning roh-qelbining üstige kélip shu yerde makan tutidu. «Mesihligüchi Rohtin nésip boldunglar we shuning üçün siler hemme ishni bilisiler» — «siler hemme ishni bilisiler» yaki «siler hemme ademni bilisiler» yaki «hemminglar heqiqetni bilisiler».

2:20 Zeb. 45:7; 133:2; 2Kor. 1:21; Ibr. 1:9.

2:23 «Kimdekim Oghulni ret qilsa uningda Ata bolmaydu. Lékin Oghulni étirap qilsa, uningda Ata bolidu» — grék tilida «Kimdekim Oghulni ret qilsa, u Atigha ige bolmaydu; lékin Oghulni étirap qilsa, u Atighimu ige bolidu» dégen sözler bilen ipadiliniidu.

2:23 Luqa 12:9; 2Tim. 2:12.

2:25 «we Uning bizge qilghan wedisi bolsa del shu — menggü hayatliqtur» — «Uning qilghan wedisi bolsa» — Xudaning Özining wedisi yaki Eysaning wedisini körsitidu; bizningche «U» 20-ayette tilgha élinghan «Muqeddes Bolghuchi»ni, yeni Eysani körsitse kérek.

2:27 «siler bolsanglar, siler Uningdin qobul qilghan mesihligüchi Roh silerde turiwéridu» — «Uningdin» mushu yerde Xudaning Özini yaki Eysani körsitidu; bizningche «U» yene 20-ayette tilgha élinghan «Muqeddes Bolghuchi»ni, yeni Eysani körsitse kérek. «Mesihligüchi Roh» — 20-ayet we uningdiki izahatni köring.

2:27 Yer. 31:34; Ibr. 8:11.

2:28 «u herqachan qaytidin ayan bolghanda qorqmas bolimiz hem u kelginide uning aldida héch xijalet bolup qalmaymiz» — «qorqmas» yaki «yürekli».

2:28 Mar. 8:38; 1Yuha. 3:2.

2:29 «Xudaning heqqaniy ikenlikini bilgenikensiler» — grék tilida «Uning heqqaniy ikenlikini bilgenikensiler». Mushu ayette Xudani körsitishi kérek, chünki ayetning keyinki qismida «Uningdin (Xudadin) tughulush» tilgha élinidu. «heqqaniyliqqa emel qilghuchilarning herbirining Uning teripidin tughulghuchi ikenlikinimu bilsenglar kérek» — «Uning teripidin tughulghuchi»: — démek, Xudaning perzenti, «qaytidin, yuqiridin tughulghan» kishini körsitidu. «Yuh.» 3:1-21ni köring.

Biz Xudaning perzentliri

3¹Qaranglar, Ata bizge shundaq chongqur méhir-muhebbet kórsetkenki, biz «Xudaning eziz baliliri» dep atalduq — we biz heqiqetenmu shundaq. Bu dunya shu sewebtin bizni tonup yetmeyduki, chünki bu dunya Uni tonumidi..²Söyümlükirim, biz hazir Xudaning eziz baliliridurmiz; kelgüside qandaq bolidighanliqimiz téxi ochuq ayan qilinmighan. Biraq U qaytidin ayan qilinghanda, Uninggha oxshash bolidighanliqimizni bilimiz; chünki shu chaghda biz Uning eynen Özini körimiz..³We Mesihge ümid baghlighan herbir kishi U pak bolghandek özini paklimaқта.

⁴Gunah sadir qilghan kishi Xudaning qanunigha xilapliq qilghan bolidu. Chünki gunah sadir qilghanliq Xudaning qanunigha xilapliq qilghanliqtur..⁵Halbuki, siler Uni gunahlarni élip tashlash üçhün dunyagha kélip ayan qilinghan we shundaqla Uningda héchqandaq gunah yoqtur, dep bilisiler..⁶Uningda yashawatqan herbir kishi gunah sadir qilmaydu; kimdekim gunah sadir qilsa, Uni körmigen we Uni tonumighan bolidu.

⁷Eziz balirim, héchkimning silerni aldishigha yol qoymanglar. Heqqaniyliqqa emel qilghuchi kishi U heqqaniy bolghinidek heqqaniydur..⁸Lékin gunah sadir qilghuchi Iblistindur. Chünki Iblis elmisaqtin tartip gunah sadir qilib kelmekte. Xudaning Oghlining dunyada ayan qilinishidiki meqset Iblisning emellirini yoqitishtur..⁹Xudadin tughulghuchi gunah sadir qilmaydu; Xudaning uruqi uningda orun alghachqa, u gunah sadir qilishi mumkin emes, chünki u Xudadin tughulghandur..¹⁰Xudaning baliliri bilen Iblisning baliliri shuning bilen perqliniduki, kimdekim heqqaniyliqqa emel qilmisa we yaki öz qérindishigha méhir-muhebbet kórsetmise Xudadin emestur.

3:1 «Bu dunya shu sewebtin bizni tonup yetmeyduki, chünki bu dunya Uni tonumidi» — «Uni» Eysa Mesih yaki Xudaning Özini körsitidu. Bizningche Mesihni körsitidu («Yuh.» 1:10ni köring).

3:1 Yuh. 1:12.

3:2 «Biraq U qaytidin ayan qilinghanda, Uninggha oxshash bolidighanliqimizni bilimiz; chünki shu chaghda biz Uning eynen Özini körimiz» — «U» — Eysa Mesihni körsitidu. Töwendiki izahatni köring. «U qaytidin ayan qilinghanda» — mushu ayettiki «U» bizningche Eysa Mesihni körsitidu. Bezi alimlar ayetni bashqiche chüshinip: — «U» (démek, bizning kelgüside qandaq bolidighanliqimiz) ayan qilinghanda...» dep qaraydu. Lékin bizningche rosul Yuhanna Mesihni ulughlashtiki herbir pursettin toluq paydilinidu, mushu yerdimu shundaq qilghan bolup, u yenila Mesihni kórsetken.

3:2 Yesh. 56:5; Mat. 5:12; Yuh. 1:12; Rim. 8:15, 18; 2Kor. 4:17; Gal. 3:26; 4:6; Fil. 3:21; Kol. 3:4.

3:3 «we Mesihge ümid baghlighan herbir kishi U pak bolghandek özini paklimaқта» — «Mesihge» grék tilida «Uninggha». «...U pak bolghandek özini paklimaқта» — «U» mushu yerde belkim Mesihni körsitidu; yuqiriqi 2-ayet we izahatini köring.

3:4 «Gunah sadir qilghan kishi Xudaning qanunigha xilapliq qilghan bolidu. Chünki gunah sadir qilghanliq Xudaning qanunigha xilapliq qilghanliqtur» — «Xudaning qanuni» grék tilida peqet «qanun» dep éytiledi. Lékin közde tutulghini melum bir insaniy qanun emes, belki Xudaning qanunidir. Yuhannaning mushu yerde közde tutqini belkim Musa peyghemberge chüshürülgén qanun bolupla qalmay, yene belkim herbir kishining wijdanida (az bolsun, köp bolsun) namayan qilinghan Xudaning qanunini kórsetse kérek («Rim.» 2:13-15nimu köring).

—Bu ayet bolsa 2:29diki sözlerning dawamidur.

3:4 1Yuha. 5:17.

3:5 «Halbuki, siler uni gunahlarni élip tashlash üçhün dunyagha kélip ayan qilinghan» — «Uni» Mesihni körsitidu.

—Ushbu ayet bilen munasiwetlik «Yuh.» 1:29ni köring.

3:5 Yesh. 53:9,12; 2Kor. 5:21; 1Pét. 2:22; 1Tim. 1:15.

3:6 «Uningda yashawatqan herbir kishi gunah sadir qilmaydu; kimdekim gunah sadir qilsa, Uni körmigen we Uni tonumighan bolidu» — «gunah sadir qilsa,...» dégenlik shübhisizki, ademning adettiki yürüsh-turushini, gunah ilkidin chiqmay turghanliqini körsitidu. 3:9 we «qoshumche söz»imizni köring.

3:7 «Heqqaniyliqqa emel qilghuchi kishi u heqqaniy bolghinidek heqqaniydur» — «U» bizningche mushu yerde yene Mesihni körsitidu. Yuqiriqi 5-6-ayetni köring.

3:7 1Yuha. 2:29.

3:9 «Xudadin tughulghuchi gunah sadir qilmaydu; Xudaning uruqi uningda orun alghachqa, u gunah sadir qilishi mumkin emes, chünki u Xudadin tughulghandur» — «Xudaning uruqi (yaki «nesli») uningdin orun alghachqa...» dégenlikte «Xudaning uruqi» Mesihning Özi yaki Uning söz-kalamini körsitidu. Bashqiche éytqanda, Mesih Eysaning tebiyyitini körsitidu, shundaqla Uning kishilerning rohidin orun alghanliqini körsitidu. («Mat.» 13:1-23, «Yuh.» 12:24, «Rim.» 4:15-17ni, 9:7-8 we «Gal.» 3:16ni köring.

—Bu ayet toghruluq «qoshumche söz»imiznimu köring.

3:9 1Pét. 1:23; 1Yuha. 5:18.

¹¹ Chünki siler desleptin anglap kéliwatqan xewer mana del shuki, bir-birimizge méhir-muhabbet körsitishimiz kérektor. ¹² U u rezildin bolghan, inisini öltürgen Qabilgha oxshash bolmasliqimiz kérek; u némishqa inisini qetl qildi? Uning özining qilghanliri rezil, inisining qilghanliri heqqaniy bolghanliqi üçün shundaq qilghan. ¹³ Shunga, i qérindashlar, bu dunya silerni öch körse, buninggha heyran qalmanglar. ¹⁴ Biz qérindashlarni söygenlikimizdin, ölmüdin hayatliqqa ötkenlikimizni bilimiz. Öz qérindishini söymigüchi téxi ölümdé turuwatidu. ¹⁵ Qérindishigha öchmenlik qilghan kishi qatildur we héchqandaq qatilda menggülük hayatning bolmaydighanliqini bilisiler. ¹⁶ Biz shuning bilen méhir-muhabbetning néme ikenlikini bilimizki, u biz üçün Öz jénini pida qildi; shuningdek bizmu qérindashlirimiz üçün öz jénimizni pida qilishqa qerzdardurimiz. ¹⁷ Emma kimki bu dunyada mal-mülki turup, qérindishining mohtajliqini körz turup, uninggha köksi-qarnini achmisa, bundaq kishide nedimu Xudaning méhir-muhabbeti bolsun? ¹⁸ Eziz balilirim, söz bilen we til bilen emes, belki emelde we heqiqette méhir-muhabbet körsiteyli. ¹⁹ Biz shundaq ishlar bilen özimizning heqiqettin bolghanliqimizni bileleymiz we Xudaning aldida qelbimizni xatirjem qilalaymiz. ²⁰ Shundaqtimu, mubada qelbimiz bizni yenila eyblise, Xuda yenila qelbimizdin üstün we hemmini bilgüchidur.

²¹ Söyümlüklirim, eger qelbimiz bizni eyiblimise, Xudaning aldida yüreklik turimiz. ²² we shundaqla Uningdin némini tilisek shuninggha érisheleymiz; chünki biz Uning emrlirige emel qilip, Uni xursen qilidighan ishlarni qilimiz. ²³ We Uning emri shuki, uning Oghli Eysa Mesihning namigha étiqad qilishimiz hemde Uning bizge tapilighinidek bir-birimizge méhir-muhabbet körsitishimizdin ibarettur. ²⁴ Uning emrlirige emel qilidighan kishi Xudada yashaydighan we Xudamu uningda yashaydighan bolidu. Emdi Xudaning bizde yashaydighanliqini bilginimiz bolsa, U bizge ata qilghan Rohtindur.

3:11 Yuh. 13:34; 15:12; 1Yuha. 3:23.

3:12 Yar. 4:8; Ibr. 11:4.

3:13 Yuh. 15:18.

3:14 1Yuha. 2:10.

3:15 «Qérindishigha öchmenlik qilghan kishi qatildur» — «Mat.» 5:21-22ni körüng. «héchqandaq qatilda menggülük hayatning bolmaydighanliqini bilisiler» — bu sözler héchbir qatil Xudaning kechürümige érishelmeydu, dégenlik emes. Mesilen «Mat.» 12:31, «1Kor.» 6:9-11ni körüng.

3:15 Mat. 5:21; Gal. 5:21.

3:16 «Biz shuning bilen méhir-muhabbetning néme ikenlikini bilimizki, U biz üçün Öz jénini pida qildi...» — «U» — Mesih, elwette.

3:16 Yuh. 15:13; Ef. 5:2.

3:17 «Emma kimki bu dunyada mal-mülki turup, qérindishining mohtajliqini körüp turup...» — «mal-mülük» mushu yerde, grék tilida «tirikchilik» bilen ipadiliniidu.

3:17 Qan. 15:7; Luqa 3:11; Yaq. 2:15.

3:19 «Biz shundaq ishlar bilen özimizning heqiqettin bolghanliqimizni bileleymiz we Xudaning aldida qelbimizni xatirjem qilalaymiz» — «Xudaning aldida qelbimizni xatirjem qilalaymiz» grék tilida «uning aldida qelbimizni xatirjem qilalaymiz». «...xatirjem qilalaymiz» — yaki «qayil qilalaymiz». Démek, birsí «men Xudadinmu, emesmu?» dep gumanlangan bolsa, özidin «mende méhir-muhabbet barmu-yoq?» dep sorisa we özining méhir-muhabbette yashawatqanliqini körgen bolsa, «men heqiqetten Xudadin tughulghanmen» dep özini qayil qilalaydu.

3:20 «Shundaqtimu, mubada qelbimiz bizni yenila eyblise, Xuda yenila qelbimizdin üstün we hemmini bilgüchidur» — bu ayyette «qelbimiz» belkim «wijdanimiz»ni körsitidu.

3:21 «Söyümlüklirim, eger qelbimiz bizni eyiblimise, Xudaning aldida yüreklik turimiz» — bu ayyette «qelbimiz» belkim yene «wijdanimiz»ni körsitidu. «yüreklik turimiz» — yaki «qorqmas turimiz».

3:22 Yer. 29:12; Mat. 7:8; 21:22; Mar. 11:24; Luqa 11:9; Yuh. 14:13; 16:24; Yaq. 1:5; 1Yuha. 5:14.

3:23 «hemde Uning bizge tapilighinidek bir-birimizge méhir-muhabbet körsitishimizdin ibarettur» — «Uning bizge tapilighini» mushu yerde bizningche Xudaning Özining (Mesih arqiliq) bizge tapilighinini körsitidu.

3:23 Law. 19:18; Mat. 22:39; Yuh. 6:29; 13:34; 15:12; 17:3; Ef. 5:2; 1Tés. 4:9; 1Pét. 4:8; 1Yuha. 4:21.

3:24 «Uning emrlirige emel qilidighan kishi Xudada yashaydighan...» — grék tilida «Uning emrlirige emel qilidighan kishi Uningda yashaydighan...». «...we Xudamu uningda yashaydighan bolidu» — grék tilida «we Umu uningda yashaydighan bolidu».

3:24 Yuh. 14:23; 15:10; 1Yuha. 4:12.

Saxta peyghemberlardin hezer eylenglar

4¹ Söyümlükirim, herbir «wehiy qilghuchi» rohlarning hemmisigila ishiniwermenglar, belki bu rohlarning Xudadin kelgen-kelmigenlikini perqlendürüş üçün ularni sinanglar. Chünki nurgun saxta peyghemberler dunyadiki jay-jaylarga peyda boldi..² Xudaning Rohini mundaq perqlendüreleysiler: Eysani, yeni dunyagha insaniy tende kelgen Mesihni étirap qilghuchi herbir roh Xudadin bolidu;³ we dunyagha insaniy tende kelgen Eysa Mesihni étirap qilmaydighan roh Xudadin kelgen emes. Bundaqlarda eksiche dejjalning rohi ishleydu; siler bu rohning kélidighanliq toghruluq anglighanidinglar we derweqe u hazir dunyada peyda boldi..⁴ Ey eziz balilirim, siler bolsanglar Xudadin bolghansiler we ularning üstidin ghalib keldinglar; chünki silerde Turghuchi bu dunyada turghuchidin üstündür..⁵ Ular bolsa bu dunyagha mensup; shunga ular bu dunyaning sözlirini qilidu we bu dunyadikiler ulargha qulaq salidu..⁶ Biz bolsaq Xudadin bolghanmiz; Xudani tonughan kishi bizning sözlirimizni anglaydu. Xudadin bolmighan kishi bolsa bizning sözlirimizni anglimaydu. Mana buningdin Heqiqetning Rohi bilen ézitquluqning rohini perq ételeymiz..

Xuda Özi méhir-muhebbettur

⁷ I söyümlükirim, bir-birimizge méhir-muhebbet körsiteyli; chünki méhir-muhebbetning özi Xudadindur we méhir-muhebbet körsetküchining herbiri Xudadin tughulghan bolidu we Xudani tonuydu.⁸ Méhir-muhebbet körsetmügüchi kishi Xudani tonumighan bolidu; chünki Xuda Özi méhir-muhebbettur.⁹ Xudaning méhir-muhebbiti bizde shuning bilen ashkara boldiki, Xuda bizni Uning arqiliq hayatqa érishsun dep birdinbir yégame Oghlini dunyagha ewetti..¹⁰ Méhir-muhebbet del shuningdin ayanki, bizlarning Xudani söyginimiz bilen emes, belki U Özi bizni söyüp gunahlimizning jazasini kötürgüchi kafaret bolushqa Öz Oghlini ewetkini bilen ayandur..

¹¹ I söyümlükirim, Xuda bizge shu qeder méhir-muhebbet körsetken yerde, bizmu bir-birimizge méhir-muhebbet körsitishke qerzdardurmiz. ¹² Héchkim héchqachan Xudani körgen emes; lékin bir-birimizge méhir-muhebbet körsetsek, Xuda bizde yashaydu we uning méhir-

4:1 «Söyümlükirim, herbir «wehiy qilghuchi» rohlarning hemmisigila ishiniwermenglar» — ««wehiy qilghuchi» roh» belkim étiqadchining öz wujudigha yéqin kélip «sanga wehiy qilimen» deyidighan rohni, yaki éhtimalgha eng yéqin bolghini étiqadchilarning yénigha kelgen yaki hetta jamaetning öz ichidin turup «Men silerge Xudaning wehiyini hazir yetküzimen» dégüchilerni körsitidu; ayetning ikkinchi qismi del mushu «saxta peyghemberler»ni körsitidu.

4:1 Yer. 29:8; Mat. 7:15,16; 24:4, 5, 24; 1Kor. 14:29; Ef. 5:6; Kol. 2:18; 2Pét. 2:1; 2Yuha. 7.

4:2 «Eysani, yeni dunyagha insaniy tende kelgen Mesihni étirap qilghuchi herbir roh...» — «insaniy tende» (yaki «insan ténide») grék tilida «ette» bilen bildürilidu. «Eysani, yeni dunyagha insaniy tende kelgen Mesihni étirap qilghuchi herbir roh Xudadin bolidu» — mushu ayette déyilgen «roh» melum insanning aghazi arqiliq gep qiliwatidu, elwette. Halqiliq mesile: — melum birsi jamaette söz qilip «Xudaning wehiyini silerge yetküzimen» dése, biraq «insaniy tende kelgen Eysa Mesih»ni étirap qilmisa, emdi uningda söz qilidighan roh Xudaning Rohi emes, belki jin-sheytanlarning biri yaki bu kishining özining Xuda bilen qarshilishidighan insaniy roh bolidu, xalas.

4:3 «we dunyagha insaniy tende kelgen Eysa Mesihni étirap qilmaydighan roh Xudadin kelgen emes» — shu waqitlarda, beziler Eysa Mesihni «heqiqiy insan emes, belki insanning sheklide namayan bolghan bir xil roh, xalas» dégen yalghan telim tarqalghanidi.

«...Bundaqlarda eksiche dejjalning rohi ishleydu; siler bu rohning kélidighanliq toghruluq anglighanidinglar we derweqe u hazir dunyada peyda boldi» — oqurmenlarning éside barki, «dejjal»ning menisi «Mesihge qarshi» hem «Mesihning ornini talashquchi»dur (yuqiridiki 2:18, 2:20 we izahatlarni köring).

4:3 2Tés. 2:7; 1Yuha. 2:18, 22.

4:4 «Ey eziz balilirim, siler bolsanglar Xudadin bolghansiler we ularning üstidin ghalib keldinglar» — «ular» mushu yerde saxta peyghemberlerni we telim bergüchilerni körsitidu. «chünki silerde Turghuchi bu dunyada turghuchidin üstündür» — «silerde Turghuchi» Muqeddes Rohni, «bu dunyada turghuchi» Iblisni körsitidu.

4:5 «Ular bolsa bu dunyagha mensup; shunga ular bu dunyaning sözlirini qilidu we bu dunyadikiler ulargha qulaq salidu» — «ular bu dunyaning sözlirini qilidu» yaki «ular bu dunyadin sözleydu» yaki «ular bu dunya toghruluq sözleydu».

4:6 «Mana buningdin Heqiqetning Rohi bilen ézitquluqning rohini perq ételeymiz» — «Heqiqetning Rohi» Muqeddes Rohni, «ézitquluqning rohi» Sheytanning özi yaki jinlarni körsitidu.

4:6 Yuh. 8:47; 10:27.

4:9 Yuh. 3:16; Rim. 5:8.

4:10 Rim. 3:24, 25; 2Kor. 5:19; Kol. 1:19; 1Yuha. 2:2.

muhebbiti bizde kamaletke yetken bolidu..¹³ Biz bizning Uningda yashawatqanliqimizni we Uning bizde yashawatqanliqini shuningdin bilimizki, U Öz Rohini bizge ata qilghan..¹⁴ Biz shuni körgen we shundaqla shuninggha guwahliq bérimizki, Ata Oghulni dunyagha qutquzghuchi bolushqa ewetti.¹⁵ Eger kimdekim Eysani Xudaning Oghli dep étirap qilsa, Xuda uningda, umu Xudada yashaydu.¹⁶ Biz bolsaq Xudaning bizge bolghan méhir-muhebbitini tonup yettuq, shundaqla uninggha tolimu ishenduq. Xuda Ózi méhir-muhebbettur we méhir-muhebbette yashighuchi kishi Xudada yashaydu, Xudamu uningda yashaydu.¹⁷ Mushundaq bolghanda, méhir-muhebbet bizde mukemmellishidu; shuning bilen biz soraq künide xatirjem-qorqmas bolalaymiz. Chünki Eysa qandaq boluwatqan bolsa bizmu hazir bu dunyada shundaq boluwatimiz..¹⁸ Méhir-muhebbette qorqunch yoqtur; kamil méhir-muhebbet qorqunchni heydep yoqqa chiqiridu. Chünki qorqunch Xudaning jazasi bilen baghlinishliqtur; qorqunchi bar kishi méhir-muhebbette kamaletke yetküzülgen emestur.

¹⁹ Biz méhir-muhebbet körsitimiz, chünki Xuda aldi bilen bizge méhir-muhebbet körsetti.

²⁰ Eger birsí «Xudani söyimen» dep turup, qérindishigha öchmenlik qilsa, u yalghanchidur. Chünki köz aldidiki qérindishini söymigen yerde, körüp baqmighan Xudani qandaqmu söysun?.

²¹ Shunga bizde Uningdin: «Xudani söygen kishi qérindishinimu söysun» dégen emr bardur.

Étiqad «bu dunya»ning üstidin ghelibe qilidu

5¹ Eysaning Mesih ikenlikige ishengen herbir kishi Xudadin tughulghan bolidu; we tughdurghuchi Atani söyidighan herbir kishi Uningdin tughulghuchinimu söyidu..² Biz özimizning Xudaning balilirini söyidighanliqimizni shuningdin bilimizki, Xudani söyüp, Uning emrlirige emel qilishimizdindir.³ Xudani söyüş Uning emrlirige emel qilish démektur; we Uning emrlirige turmaq éghir ish emestur..⁴ Chünki Xudadin tughulghanlarning hemmisi bu dunya üstidin ghelibe qilidu; we dunyaning üstidin ghelibe qilghuchi küch — del bizning étiqadimizdur..⁵ Bu dunyaning üstidin ghelibe qilghuchi zadi kimler? Peqet Eysani Xudaning Oghli dep étiqad qilghuchilar emesmu?.

4:12 Mis. 33:20; Qan. 4:12; Yuh. 1:18; 1Tim. 1:17; 6:16; 1Yuha. 3:24.

4:13 «Biz bizning Uningda yashawatqanliqimizni we Uning bizde yashawatqanliqini shuningdin bilimizki, U Öz Rohini bizge ata qilghan» grék tilida «U Öz Rohidin bizge ata qilghan» bilen ipadiliniidu.

4:17 «shuning bilen biz soraq künide xatirjem-qorqmas bolalaymiz» — «soraq küni» yaki «qiyamet küni». Oqurmenlarning éside bolsunki, «qiyamet küni»ni etrapliq chüshinish üçün Tewrat-Injilda uning toghrisidiki köp tepsilatlar bar. «Chünki Eysa qandaq boluwatqan bolsa bizmu hazir bu dunyada shundaq boluwatimiz» — grék tilida «Chünki U qandaq boluwatqan bolsa bizmu hazir bu dunyada shundaq boluwatimiz». Démek, biz bu dunyada Eysadek adil, heqqaniy, rastchil, kemter, méhriban, muhebbetlik...bolimiz. Tekitlengini «bu dunyada» — chünki bu dunyada undaq bolush peqet Xudaning méhir-shepqiti we toluq küch-qudriti bolsa andin mumkin bolidu.

4:18 «Méhir-muhebbette qorqunch yoqtur; kamil méhir-muhebbet qorqunchni heydep yoqqa chiqiridu» — yaki «méhir-muhebbet mukemmel bolsa, qorqunchni heydep yoqqa chiqiridu».

4:20 1Yuha. 2:4.

4:21 Law. 19:18; Mat. 22:39; Yuh. 13:34; 15:12; Ef. 5:2; 1Tés. 4:9; 1Pét. 4:8; 1Yuha. 3:23.

5:1 «...we tughdurghuchi Atani söyidighan herbir kishi uningdin tughulghuchinimu söyidu» — bu söz belkim shu dewrdiki bir temsil bolushi mumkin idi. «Uningdin tughulghuchi»lar étiqadchi qérindashlarni körsitidu.

5:1 Yuh. 1:12.

5:3 Mat. 11:29,30; Yuh. 14:15; 15:10.

5:4 «Chünki Xudadin tughulghanlarning hemmisi bu dunya üstidin ghelibe qilidu; we dunyaning üstidin ghelibe qilghuchi küch — del bizning étiqadimizdur» — «bu dunya» mushu yerde Xudagha qarshi chiqidighan pütkül dunyadiki étiqadsizlarni körsitidu, elwette. Chünki emeliyette «bu dunyadikiler» Sheytanning ilkide merkezleshken, Xudagha qarshi bir tüzümdur.

5:4 Yuh. 16:33.

5:5 1Kor. 15:57; 1Yuha. 4:15.

⁶ U bolsa su we qan arqiliq kelgen zat, yeni Eysa Mesihdur; Uning kélishi peqet su bilenla emes, belki qan bilenmu idi. We bu ishlargha guwahliq bergüchi bolsa Rohtur, chünki Roh Özi heqiqettur...⁷ Chünki Uning toghruluq üç guwahliq bergüchi bar: —⁸ bular Roh, su we qandin ibarettur. Bu üçining guwahliqi birdur...⁹ Eger biz insanlarning guwahliqini qobul qilsaq, Xudaning guwahliqi bularningkidin üstündür. Xuda Öz Oghli toghrisida shundaq guwahliq bergen —¹⁰ (Xudaning Oghligha étiqad qilghan kishining ichide shu guwahliq bardur; biraq Xudagha ishenmigen kishi Uni yalghanchi qilghan bolidu, chünki U Xudaning Öz Oghlini tes-tiqlighan guwahliqigha ishenmigen)...¹¹ guwahliq del shudurki, Xuda bizge menggülük hayatni ata qildi we bu hayatliq Uning Oghlididur...¹² Shunga Oghulgha ige bolghan kishi hayatliqqa ige bolghan bolidu; Xudaning Oghligha ige bolmighan kishi hayatliqqa ige bolmighan bolidu.

Menggülük hayat

¹³ Men bularni Xudaning Oghlining namigha étiqad qilghan silerge silerning menggülük hayatqa ige bolghanliqlarni bilishinglar üçün yazdim...¹⁴ We bizning Uninggha bolghan toluq ishench-xatirjemlikimiz shundaqki, Uning iradisige muwapiq herqandaq bir ishni tilisek, U bizni anglaydu...¹⁵ Uni hernéme tiliginimizni anglaydu dep bilgenikenimiz, duayimizda Uningdin tiliginimizge érishtuq, dep bilimiz.

¹⁶ Birsí qérindishining ölümge mehkum qilmaydighan bir gunah sadir qilghanliqini körse, uning üçün dua qilsun; we Xuda ölümge mehkum qilmaydighan gunah sadir qilghanlar üçün uninggha hayatliq ata qilidu. Ölümge mehkum gunahmu bardur. Uning toghrisidin tilisun, dé-meymen...¹⁷ Hemme heqqaniyetsizlik gunahtur; we ölümge mehkum qilmaydighan gunahmu bar...¹⁸ Xudadin tughulghuchining gunah sadir qilmaydighanliqini bilimiz; chünki eslide Xudadin tughulghan Zat bundaq kishini qoghdap qalidu we ashu rezil uninggha tégelmeydu...¹⁹ Emdi özimizning Xudadin bolghanliqimiz özimizge melum; emma pütkül dunya bolsa u rezilning ilkididur...²⁰ Yene bizge melumki, Xudaning Oghli dunyagha keldi we Heqiqiy Bolghuchini

5:6 «U bolsa su we qan arqiliq kelgen zat, yeni Eysa Mesihdur; Uning kélishi peqet su bilenla emes, belki qan bilenmu idi. We bu ishlargha guwahliq bergüchi bolsa Rohtur, chünki Roh Özi heqiqettur» — «Roh» — Xudaning Muqeddes Rohini körsitidu.

—Bu ayetning mezmuni birnechche saxta telimge qarita reddiye bérishitur. Muellip qet'iylik bilen shuni ispatlamaqchiki: (1) Eysa Mesih heqiqiy insan bolup tughuldi; (2) heqiqiy insan bolup, Yehya peyghember teripidin suda chömüldürüldi; (3) heqiqiy insan bolup kréstte öldi. Bu reddiyening tepsilatleri üstide «qoshumche söz»imizde sel toxtilimiz.

5:7 «Chünki Uning toghruluq üç guwahliq bergüchi bar...» — «Uning toghruluq» — Mesih toghruluq.

5:8 «bular Roh, su we qandin ibarettur. Bu üçining guwahliqi birdur» — bu ayet toghruluq we 6-7-ayetler üstide «qoshumche söz»imizde toxtilimiz. Bir'az kona köchürülmilerde: — «Chünki U toghruluq ershte üç guwahliq bergüchi bar: Bular Ata, Kalam we Muqeddes Rohtur; bu üçi birdur. (8) Yer yüzide üç guwahliq bergüchi bar: Uning Roh, su we qandin ibarettur. Bu üçining guwahliqi oxshashtur» déyilidu.

5:10 Yuh. 3:36; Rim. 8:16; Gal. 4:6.

5:11 Yuh. 1:4.

5:13 Yuh. 20:31.

5:14 Yer. 29:12; Mat. 7:8; 21:22; Mar. 11:24; Luqa 11:9; Yuh. 14:13; 15:7; 16:24; Yaq. 1:5; 1Yuha. 3:2.

5:16 «Birsí qérindishining ölümge mehkum qilmaydighan bir gunah sadir qilghanliqini körse, uning üçün dua qilsun; we Xuda ölümge mehkum qilmaydighan gunah sadir qilghanlar üçün uninggha hayatliq ata qilidu. Ölümge mehkum gunahmu bardur. Uning toghrisidin tilisun, démeymen» — «we Xuda ölümge mehkum qilmaydighan gunah sadir qilghanlar üçün uninggha hayatliq ata qilidu» yaki «we Xuda ulargha (yeni gunah sadir qilghanlarga) hayatliq ata qilidu».

—«Ölümge mehkum gunah» toghruluq «Qoshumche söz»imizni köring.

5:16 Chöl. 15:30; 1Sam. 2:25; Mat. 12:31; Mar. 3:29; Luqa 12:10; Ibr. 6:4; 10:26; 2Pét. 2:2.

5:17 1Yuha. 3:4.

5:18 «Xudadin tughulghuchining gunah sadir qilmaydighanliqini bilimiz; chünki eslide Xudadin tughulghan Zat bundaq kishini qoghdap qalidu we ashu rezil uninggha tégelmeydu» — bizningche «eslide Xudadin tughulghan Zat» Eysa Mesihni körsitidu. Mushu yerde «tughulghan» belkim Mesihning insan bolushqa tughulushini körsitishi kérek. Bashqa ikki xil terjimisi bar: (1) «Xudadin tughulghuchi bolsa (yeni, étiqadchi), U (Xuda) uni qoghdap qalidu; (2) Xudadin tughulghuchi özini qoghdap qalidu».

—«ashu rezil» — Iblisni körsitidu.

5:18 1Yuha. 3:9.

«Yuhanna «1» »

tonushimiz üçhün könglimizni yorutti; we biz Heqiqiy Bolghuchining Özide, yeni Uning Oghli Eysa Mesihde yashawatimiz. U bolsa heqiqiy Xuda we menggülik hayatliqtur!..

²¹ Eziz balilirim, özüglarni herqandaq butlardin saqlanglar..

5:20 «we biz Heqiqiy Bolghuchining özide, yeni Uning Oghli Eysa Mesihde yashawatimiz» — «heqiqiy bolghuchi» Xudani körsitidu. «U bolsa heqiqiy Xuda we menggülik hayatliqtur!» — Eysa Mesihni körsitidu (muqeddes yazmildardiki héchqandaq yerlerde «Xuda hayatliq» déyilmeydu, lékin köp yerlerde «Eysa Mesih hayatliqtur», déyilidu. Mesilen «Yuh.» 11:25, 14:6).

5:20 Yesh. 9:5; 44:6; 54:5; Luqa 24:45; Yuh. 20:28; Rim. 9:5; 1Tim. 3:16.

5:21 «Eziz balilirim, özüglarni herqandaq butlardin saqlanglar» — «butlar» shübhisizki, mushu yerde peqet oyma butlarni yaki quyma butlarnila emes, belki étiqadchilarning qelbide Xudaning ornini talishidighan herqandaq nerse yaki ishtur. Mesilen, «Kol.» 3:5ni köriüing.

Qoshumche söz

Mushu yerde biz alahide muhim yoki chüshinish qiyin dep qarighan bezi ayetler üstide azraq toxtilimiz.

(2:7-8)

«I söyümlükirim, silerge burun anglap baqmighan yéngi bir emrni emes, belki desleptin tartip siler tapshuruwalghan kona emrni yéziwatimen. Ushbu emr siler burundinla anglap kéliwatqan söz-kalamdur. Lékin yene kélip men silerge yéziwatqinimni yéngi emr désekmu bolidu; bu emr Mesihde hem silerdimu emel qilinmaqta, chünki qarangghuluq ötüp ketmekte, we heqiqiy nur alliqachan chéchilishqa bashlidi».

Bu sirlig emma tolimu muhim ayetni mundaq chüshinimiz: —

(1) Eysa Mesih eslide muxlisirigha birnechche qétim: «**Bir-biringlarga méhir-muhebbetni körsitinglar**» dep tapilghanidi («Yuh.» 13:34, 15:12ni körüng). Shunga bu emrni «kona emr» dégili bolidu.

(2) Bu emrni muxlislarga tapilghan waqtida ularda héch emel qilinmighanidi. Mesilen, buninggha misal keltürsek, Mesih ulargha axirqi «kechlik tamaq»ta bu emrni tapilaydu («Yuh.» 13-bab); lékin ular yene bir-biri bilen «**Arimizda kim eng ulugh**» dep talash-tartish qilishidu («Luqa» 22:24-27). Sewebi, ularda rohiy hayat téxi mewjut bolmighanidi. Peqet muquddes Roh kelgende andin rohiy hayat bashlinidu.

(3) Reb Eysa hemmimiz üçhün krésttiki ölümü bilen ghelibe qazanghandin kéyin, Muqeddes Roh kélidu, shundaqla insanlar heqiqiy rohiy hayatqa muyesser bolidu. Shu chaghda peqet Mesihdila emes, Uninggha rohta baghlanghanlardimu heqiqiy muhebbet, yeni Xudaning Özining muhibbiti peyda bolup, «**Bir-biringlarga méhir-muhebbet körsitinglar**», hetta «**Silerni söyginimdek, silermu bir-biringlarni söyünglar**» dégini mumkin bolidu. Emdi hazir emрге emel qilish mumkinchiligi bolghanliqi üçhün uni «yéngi emr» déyishke bolatti; we shuningdek heqiqiy méhir-muhebbetning yer yüzide barliqqa kelgenlikidin emdi «**Qarangghuluq ötüp ketmekte we heqiqiy nur alliqachan chéchilishqa bashlidi**».

(3:9)

«Xudadin tughulghuchi gunah sadir qilmaydu; Xudaning uruqi uningda orun alghachqa, u gunah sadir qilishi mumkin emes, chünki u Xudadin tughulghandur»

Yuhanna qaysi jehettin «**U gunah sadir qilishi mumkin emes**» deydu? U alliqachan (2:1de) «**Mubada birsi gunah sadir qilsa, ...**» dégen. Démek, hetta Xudadin tughulghan birsiningmu gunah qilish mumkinchiligi derweqe **bardur**. Lékin u 3:6de mundaq dep jakarlaydu: —

«**Uningda yashawatqan herbir kishi gunah sadir qilmaydu; kimdekim gunah sadir qilsa, Uni körmigen we Uni tonumighan bolidu**». Xudadin heqiqiy tughulghan birsining qet'iy gunah sadir qilish aditi bolmaydu; uninggha nisbeten gunah «binormal ish» bolidu. Uning üçhün

«Yuhanna «1»»

«normalliq» heqqaniylik we méhir-muhebbet ichide yashashtin ibarettur; chünki «Xudaning uruqi» bolghan Mesihning Özi uningda yashaydu («Gal.» 2:20).

Bu 9-ayet shübhisizki, gunah sadir qilishning mumkin emesliki exlaq yaki méhir-muhebbet jehettin éytilghandur. Buninggha misal alsaq, sebiy balisini qolidin yétilep yoldin ötüp kétiwatqan bir ana deyli, tuyuqsiz ulargha qarap kéliwatqan bir yük mashinisi peyda bolup qalidu. Shu ana öz balisini ashu mashinining aldigha tashlap kétish mumkinchiligi barmu? Bir tereptin, yeni jismaniy tereptin, shundaq mumkinchilik derweqe bar; lékin exlaq jehettin yaki aniliq muhebbiti jehetidin bundaq mumkinchilik qet'iy mewjut emes. Oxshash yolda, Xudaning hemrahliqida méngiwatqan, Uni tonuydighan birsi «**gunah sadir qilishi mumkin emes**».

5:6-8

«U bolsa su we qan arqiliq kelgen Zat, yeni Eysa Mesihdur; Uning kélishi peqet su bilenla emes, belki qan bilenmu idi. We bu ishlargha guwahliq bergüchi bolsa Rohtur, chünki Roh Özi heqiqettur. Chünki Uning toghruluq üç guwahliq bergüchi bar: — bular Roh, su we qandin ibarettur. Bu üçining guwahliqi birdur»

Bu ayetlerning mezmuni birnechche saxta telimge qarita reddiyedur. «Kirish söz»de déginimizdek ular töwendikilerni öz ichide alidu: —

(1) Omumen «maddiy dunya rezil, peqet rohiy dunya yaxshi».

(2) «Maddiy dunya rezil bolghachqa, Eysa Mesih ershtin kélip bir tende makanliship heqiqiy insan bolushi hergiz mumkin emes idi. U peqet «insaniy **qiyapet**»te kelgen bir roh, xalas; démek, u «ette» emes».

(3) «Insan bolghan Nasaretlik Eysa suda chömüldürülgendila Xudaning Rohi Uning ténini ilkige aldi; peqet shu chaghdin kéyin, Eysani «Xudaning oghli» déyishke bolatti».

(4) «Insan bolghan Nasaretlik Eysa ölüş aldida Xudaning Rohi Uning ténidin ketti; shunga «Xudaning Oghli öldi» déyishke bolmaydu».

(5) «Qutquzulush-nijat bu rezil, maddiy dunyadiki hayatqa baghliq bolmighachqa, qutquzulghanlarning «jismaniy» exlaqliq hayatni ötküzüshning, méhir-muhebbet körsitishke köngül bölüshining héch zörüiyiti yoq».

Shuning bilen ulargha reddiye bérish üçün muellip qet'iylik bilen shuni ispatlimaqchiki: (1) Eysa Mesih heqiqiy insan bolup tughuldi; (2) heqiqiy insan bolup Yehya peyghember teripidin suda chömüldürüldi; (3) heqiqiy insan bolup kréstte öldi. Mana shu sewebtin muellip yuqiriqi ayetlerde Rebbimizning «**Kélishi peqet su bilenla emes, belki qan bilenmu idi**» dep tekitleydu.

Buningdin chüshinimizki: —

(a) Rebbimiz adettiki, normal insaniy tughut bilen bu dunyagha kelgen. Barliq insaniy tughutlarga oxshash, uning tughulghini anisining tughut suliri bilenla emes, belki anisidin ayrilish qéni (kindikini keskendiki) bilenmu idi. Eger birsi «Rosul Yuhanna bu ishlargha guwahchi bolghanmu?» dep sorisa, elwette «Öz kózi guwahchi bolmidi» deymiz. Lékin untumasliqimiz kérekki, Yuhanna Rebbimizning anisi Meryem ölgüche uningdin xewer alghan («Yuh.» 19:26-27).

«Yuhanna «1»»

(e) Rebbimizning «xelq'alem aldidiki xizmet»i Yehya peyghember teripidin chömlüdürlüshi bilen bashlanghanidi. Bu chaghdimu u hem toluq insan hem toluq Xudaning Oghli idi. Shuning bilan Uning kélishini «**su bilen**» dégili bolidu. Uning «yer yüzidiki xizmet»i Uning kréstte qan töküshi bilen axirlashqan; shuning bilan Uning hazirqi ershtiki xizmitige «kélishi» «**su bilenla emes, belki su we qan bilen idi**».

(b) U kréstte ölgendin kéyin shu yerdiki bir esker neyzini élip Uning biqinigha sanjidi. Shu chaghda Yuhanna bizge «**su we qan chiqti**» dep alahide guwahliq béridu («Yuh.» 19:34-35). Bu ishning özi eskerlerge: «Bu adem derweqe öldi» dégen toluq ispat idi. Tibabetchilik teripidinmu bu ish Uning yüriki yérilip ketkenlikidin bolghan bolushi mumkin, dep ispatlaydu.

Shuning üçün Yuhanna diqqitimizni bu üç guwahqa tartmaqchi — su, qan we Muqeddes Roh. Ularning hemmisi Eysa Mesih anisi Meryemning qorsiqigha kelgendin tartip ölüshigiche (hem shundaqla hazirmu!) Xudaning Oghli bolupla qalmay, toluq insan ikenlikini ispatlaydu.

5:16-17

«**Birsi qérindishining ölümge mehkum qilmaydighan bir gunah sadir qilghanliqini körse, uning üçün dua qilsun; we Xuda ölümge mehkum qilmaydighan gunah sadir qilghanlar üçün uninggha hayatliq ata qilidu. Ölümge mehkum gunahmu bardur. Uning toghrisidin tilisun, démeymen. Xemme heqqaniyetsizlik gunahdur; we ölümge mehkum qilmaydighan gunahmu bar**».

«**Ölümge mehkum bir gunah**» dégen néme? Omumen éytqanda, alimlar arisida bu ish toghrisida töwendikidek üç pikir bar (hemme alim shu gunah sadir qilghuchi kishini étiqadchi dep qaraydu): —

(1) Bu xil gunah gunah sadir qilghan adem (étiqadchi)ni menggülük hayattin mehrum qilip, uni «ot köli»diki «menggülük ölüm»ge, yeni dozaxqa élip baridu. Yuhanna qérindashlarga bundaq gunah qilghan kishi üçün dua qilmasliqni ündigendin kéyin, undaqta u choqum Rebbimiz éytqan «**kechürüşke bolmaydighan gunah**»qa oxshash ish bolushi kérek («Mat.» 12:22-32).

(2) Hemmimizge ayan, Xuda kérek bolghanda Özige xas bolghanlarning béshigha «terbiyilik jazasi»ni chüshüridu (mesilen, «lbr.» 12:4-14). Bu gunah gunah sadir qilghuchi kishini «terbiyilik jaza» süpitide jismaniy ölümge élip baridu. Bu ish «menggülük ölüm»din pütünley bashqiche bir ishtur.

(3) Undaq gunah sadir qilghuchi kishini «Xudagha méwe bermeydighan halet»te baghlap békitidu. Bu halet u ölgüche dawamliq bolidu. Shuning üçün u bu dunyadin kettüche bashqa qérindashlar uning ghémini héch yémey, uning bilen bardi-keldi qilmasliqi kérek.

Bu üç pikirdin birinichisige qet'iy qoshulalmaymiz. Halbuki, 2- we 3-pikirning wezinliki bar, dep qaraymiz. Emeliyette bu ikki pikir bir-birige bek yéqin, «menggülük teripidin éytqanda» dégendek oxshash ehwalni körsitidu.

Bu közqarishimizning sewebliri mundaq: —

«Yuhanna «1»»

(a) Rebbimiz éytqan «**héchqachan kechürüm qilinmaydighan gunah**» bolsa Xudaning awazini eng axirqi ret qilishtin ibarettur («Mat.» 12:31-32 we uningdiki «qoshumche söz»imizni körüng). Bu gunahning perisiylerde bolghan ipadisi ularning Rebbimizning xudaliq hoquqini ret qilishi idi. Gerche U bu hoquqini möjiziliri bilen we karamet telimi bilen testiqlighan bolsimu, ular yenila ishinishni ret qilip, Uni «Sheytanning elchisi» dep haqaretli. Shunga bu étiqadchilar teripidin qilinghan gunah emestur (belki étiqadsizlar teripidin qilinghandur).

(e) Yuhannaning déyishiche, menggülik hayatqa érishken, shundaqla «qérindash» dep atilishqa layiq bir kishige nisbeten (5:16) yuqirida éytqinimizdek, gunahning özi binormal bir ish, gunah uning üçün adet emes (3:4-10ni körüng). Bundaq déginimiz «étiqadchilarda gunahlar bolmaydu» dégenlik emes (2:1ni körüng). Lékin birsing Xudaning hayatigha érishkendin keyin andin «menggülik gunah» («Mar.» 3:29) sadir qilishining mumkinchiligi bar déyilse, bizningche bu pikir insanlar «qaytidin tughulush» arqiliq qobul qilghan Xudaning Öz tebitini mutleq inkar qilishqa barawer bolidu. Pütün Muqeddes Kitabta uninggha héchqandaq misal tapalmaymiz. Birs: «Mesihge satqunluq qilghan Yehuda buninggha bir misaldur» dése, biz Yehudaning barliq qilmishliridin uningda «Xudaning hayati» bolghanliqidin birmu ispat tapalmaymiz, dep jawab qayturimiz.

(b) Biraq bashqa tereptin éytqanda, Muqeddes Kitabta étiqadchilarning Xudaning terbiyilik jazasi (menggülik jazasi emes)gha uchrup ölgenlikidin köp misallar bardur. Bundaq jismani jazaning sewebliri gunah qilghan kishilerning öz ehwalliridin halqip kétishi mumkin. «Rosullarning paaliyetliri»de Ananiyas we Safira özlirini «intayin ixlasmen kishiler» dep körsetmekchi bolup, yalghan sözligenlik xatirilinidu («Ros.» 5:1-11). Bu gunahi tüpeylidin ular Xuda aldida hayatidin mehrum boldi. Xudaning Rohi zor qudrisini körsetken shu künlerde bu ish barliq jamaetlerge qattiq bir agah boldi. Keyinki dewrlerde bashqilar oxshashla Xudaning jamaitige yalghan söz qilghan bolsimu, lékin ular oxshash terbiyilik jazagha uchrighan, dep guman qilmaymiz — lékin Xudaning Rohi küch-qudrisini shu künlerdikidek oxshash ayan qilghan bolsa, Uning yolini tosighan herqandaq kishining haligha way!

Ananiyas we Safirani ot kölige chüshidu, dep qarimaymiz. Ular belkim rosul Pawlus «1Kor.» 3:11-15de teswirleydighan, Xudaning uli üstige héch muqim nersini qurmighan kishilerge oxshash bolidu. Bizning shu ayetler toghruluq izahatirimiznimu körüng.

Tewrattin yene mundaq bir misal tapimiz. Dawut padishah Bat-Shéba bilen zina qilishi bilen Bat-Shéba hamilidar bolup qaldi. Xuda Dawutqa namingha éghir dagh keltürgining üçün, étiqadsizlarning köz aldida Öz pak-muqeddeslikimni éniq qilish üçün, Bat-Shébadin bolidighan balang tughulup ölidu, dep xewer yetküzdi. Dawut bala üçün yette kün roza tutup, dua-tilawet qilghan bolsimu, Xudani bu qararidin yanduralmaytti («Zeb.» 51:4 we uning üstidiki izahatimiznimu körüng). Mushu yerde ölidighan Dawutning özi emes, belki gunah qilmaydighan balisi; lékin Xudaning melum gunahlarning üstidiki hökümining özgermesliki, hetta dua-tilawetlerningmu özgertilmeydighanliqi mushu weqedin éniq turidu. Dawut mumkin bolsa, mushu balini qutquzush üçün jezmen özini pida qilishqa razi bolatti dep ishinimiz (keyin, Dawutning hetta özige asiy bir oghligha béridighan méhrini chüshinish üçün «2Sam.» 18:33ni körüng).

Rosul Pawlus yene Korinttiki jamaetke yazghan birinchi mektupida «**Rebbimizning kechlik tamiqi**»din natoghra pozitsiye bilen yégenlerning Xudaning terbiye jazasigha uchrup, késel

«Yuhanna «1» »

bolup yatqanliqi, hetta ölgenlikini teswirleydu. U yene Korintta turghan, éghir gunah sadir qilghan emma towa qilishqa razi bolmaydighan melum bir étiqadchi toghruluq: — «**Shundaq qilghan kishining etliri halak qilinsun, shundaq qilip rohi Reb Eysaning künide qutquzulushi üçün Sheytanning ilkige tapshurulsun**» — deydu («1Kor.» 5:5). Bu ish toghruluqmu shu xettiki «qoshumche söz»imizni körüng.

Adette éghir gunah sadir qilghan emma towa qilishni xalimaydighanlar üçün Xuda békitken terbiye bolsa, jamaet ularni bardi-keldisidin chiqiriwétishtin ibaret bolidu (mushu toghruluq «Rim.» 16:17-18, «2Kor.» 6:14-7:1, «Gal.» 6:1-2, «2Tés.» 3:6-15, «1Tim.» 1:20, «Tit.» 3:10-11, «2Yuh.» 9-11, «Weh.» 2:20ni körüng).

Lékin Pawlus Korinttiki mushu kishining ehwaligha qarap uninggha mushundaq terbiyining kemlik qilidighanliqini körüp yetti. Pütkül yurt aldida Rebbimizning guwah-xewirining étiwari qalmidi; gunah sadir qilghuchi towa qilishni héch xalimaytti. «**Etliri halak qilinsun**» — bu ibare, bizningche, ademning ölümünü körsitidu. U «ölümge mehkum» bir gunah sadir qilghanidi. Rosul Pawlus oxshash yolda «Sheytangha tapshurghan»lar bolsa, Xuménéus we Iskender («1Tim.» 1:20) we Filétuslarni öz ichige alidu («2Tim.» 2:17). Ularning tézdin alemdin kétishi bolsa (1) bashqilargha zor agah bolidu, shundaqla ularni mundaq kishilerning ademni bulghaydighan tesiridin qutquzidu; (2) özlirining wijdanini téximu köp gunahlarning éghirlashtürüshidin qutquzidu.

Shunga közqarishimiz «**ölümge mehkum gunah**» étiqadchining jismaniý ölüshini élip kélidighan gunahdur. Xuda Ananiyas we Safiraning üstige chiqarmaqchi bolghan hökümünü éniq qilghandin kéyin, rosul Pétrus ular üçün dua qilmighanidi. Shuninggha oxshash, étiqadchilar shundaq gunah sadir qilghanlar üçünmu dua qilishigha toghra kelmeydu. Uning üstige, undaq éghir gunah qilghan (Korinttiki héliqi ademge oxshash towa qilishni xalimaydighan) étiqadchi tüpeylidin Xudaning nami we xewirining étiwari qalmighan ehwalda, jamaet hetta shu kishini «Sheytangha tapshurush» kérekmu, dep éghir-bésizlik bilen chongqur oylinishgha toghra kélidu («1Kor.» 6:1-8).

Injil 24-qisim

«Yuhanna «2» »

(Rosul Yuhanna yazgan ikkinchi mektup)

Kirish söz

Bu qisqa xetning muellipi rosul Yuhanna. U bu xétini özige tonush «**Xuda teripidin tallangan xanimgha we uning eziz balilirigha**» yazghan. Roshenki, Yuhannaning uninggha bildürgen hörmitidin u Rebbimizge zich alaquide yüridighan bir ayaldur.

Bezi alimlar «**Xuda teripidin tallangan xanim**»ni emeliyette bir ayal emes, belki melum bir étiqadchi jamaetke, shundaqla uning «baliliri» ashu jamaettin tughulghan bashqa jamaetlerge simwol yaki wekildur, dep qaraydu. Biz shundaq qarimaymiz; sewebi we bashqa birnechche munasiwetlik ishlar toghrisida «qoshumche söz»imizde toxtilimiz.

Xetning mezmunigha kelsek, xet bu xanimni righbetlendürüş we uninggha jékilesh sözi bolush süpitide yézilghan. Yuhanna bu xanim we «baliliri»gha: (1) xush xewerde amanet qilinghan ulugh rohiy bayliqlarni qolidin bermeslik; (2) bu bayliqlar arqiliq érishken «rohiy zémin»ni ching tutup, Iblisning saxta telim bergüchiler arqiliq yetküzgen hiyle-mikri aldida bu «zémín»ni qolidin bermeslikini ötünüp-jékileydu (bu telim bergüchilerning yalghan-aldamchiliqliri «Yuhanna (1)»diki «Kirish söz» we «Qoshumche söz»de azraq teswirlinidu).

Xetning mezmuni: —

1. Salam (1-4-ayetler)
2. Méhir-muhebbetlik hayat (5-6-ayetler)
3. Saxta telim bergüchilerni ret qilish (7-11-ayetler)
4. Axirqi söz (12-13-ayetler)



Yuhanna «2»

«Rosul Yuhanna yazgan ikkinchi mektup»

1¹⁻² Menki aqsaqaldin Xuda teripidin tallangan xanimgha we uning eziz balilirigha salam! Men silerni heqiqette söyimen we yalghuz menla emes, yene heqiqetni tonughanlarning hemmisi bizde yashawatqan we shundaqla ebedgiche bizge yar bolidighan heqiqetni dep silerni söyidu.³ XudaAtidin we Atining Oghli Reb Eysa Mesihdin shapaet, rehim-shepquet we xatirjemlik silerge heqiqet we méhir-muhebbet ichide bolghay!

⁴ Baliliringning arisida biz Atidin emr tapshuruwalghandek heqiqette mangghanlarni körginim üçün intayin kursen boldum.

Heqiqette ching turush, saxtiliqtin hézi bolush

⁵ Emdi, hörmetlik xanim, men sendin bir-birimizge méhir-muhebbet körsiteyli, dep ötüminen. Méning sanga yézip ötünginim yéngi bir emr emes, belki desleptin tartip bizde bar emrdur.

⁶ (méhir-muhebbet shuki, uning emrlirige emel qilip méngishtur). Mana bu emr siler burundin tartip anglap kéliwatqandek, uningda méngishinglar üçün silerge tapilanghandur.⁷ Chünki nurghun aldanchilar dunyaning jay-jaylirida chiqti. Ular Eysaning dunyagha insaniy tende kelgen Mesih ikenlikini étirap qilmaydu. Bundaqlar del aldanchi we dejjaldur.⁸ Biz we özünglar singdürgen ejirni yoqitip qoymay, belki toluq in'amgha ige bolushunglar üçün, özünglarga agah bolunglar.⁹ Kimki Mesihning telimidin halqip chiqip, uningda ching turmisa, Xuda uninggha ige bolmaydu. Lékin Uning telimide ching turghuchi bolsa, Ata hem Oghul uninggha ige bolidu.¹⁰ Eger birsi Uning telimini élip kelmey silerning yéninglarga kelse, uni

1:1-2 «Menki aqsaqaldin Xuda teripidin tallangan xanimgha we uning eziz balilirigha salam!» — «aqsaqal» mushu yerde «jamaetning aqsaqali» yaki peqet «men qéridin...» dégen menidila ishilitilidu. «Xuda teripidin tallangan xanim»

— «xanim» heqiqiy bir ayal xanimni körsitishi mumkin, bolmisa melum bir jamaetni körsitishimu mumkin. «Kirish söz»imizde éytqinimizdek biz uni heqiqiy mötiwer étiqadchi xanimni körsitidu, dep qaraymiz.

— «Eziz baliliri» dégen (1) jisamaniy baliliri; (2) «rohiy baliliri»; (3) hem jismani hem rohiy balilirini körsitishi mumkin. Biz 3-pikirge mayilmiz («rohiy baliliri» bolsa bu xanimning guwahliqi we wasitisi bilen Xudaning yoligha kirgenlerni körsitidu. «Kirish söz»imizni, 9-ayetni, «3Yuh. » 4-ayetnimu köring). «Menki aqsaqaldin... salam!» — barliq xetlirige oxshash, rosul Yuhanna özining kim ikenlikini biwasite körsetmeydu.

1:3 «rehim-shepquet we xatirjemlik silerge heqiqet we méhir-muhebbet ichide bolghay!» — bezi kona köchürimlerde «rehim-shepquet we xatirjemlik bizlerge heqiqet we méhir-muhebbet ichide bolghay!» dep pütülgen.

1:5 Yuh. 13:34; 15:12; Ef. 5:2; 1Tés. 4:9; 1Pét. 4:8; 1Yuha. 2:7; 3:23; 4:21.

1:6 «Mana bu emr siler burundin tartip anglap kéliwatqandek, uningda méngishinglar üçün silerge tapilanghandur» — közde tutulgan emr choqum aldinqi 5-ayette tilgha élinghan «bir-birimizge méhir-muhebbet körsiteyli».

1:6 Yuh. 15:10.

1:7 «Chünki nurghun aldanchilar dunyaning jay-jaylirida chiqti» — némishqa «chünki» deydu? Bizningche 5-7-ayet bilen baghliqtur. Aldanchilar, saxta telim bergüchiler we saxta peyghemberler teripidin aldinip qélishining aldini élishitki birdinbir yol 5-7-ayette tilgha élinghandek Xudaning hemrahliqida méhir-muhebbet ichide yashashdur. «Ular Eysaning dunyagha insaniy tende kelgen Mesih ikenlikini étirap qilmaydu» — «insaniy tende» (yaki «insan ténide») grék tilida «ette» bilen bildürilidu. Bashqa birxil terjimisi: — «Ular Eysa Mesihning dunyagha insan ténide kelgenlikini étirap qilmaydu».

1:7 Mat. 24:5,24; 2Pét. 2:1; 1Yuha. 4:1.

1:8 «Biz we özünglar singdürgen ejirni yoqitip qoymay, belki toluq in'amgha ige bolushunglar üçün, özünglarga agah bolunglar» — «biz we özünglar singdürgen ejir» belkim Yuhanna, shu xanim we uning baliliri bilen bille Xudaning yolida ishlep, xush xewer yetküzip, bashqilarni Xudaning yoligha bashlash ejirini körsitidu. Shu saxta telim bergüchiler ularning Xuda üçün chiqarghan méwisini yoqatmaqchi, elwette.

1:9 «Kimki Mesihning telimidin halqip chiqip, uningda ching turmisa, Xuda uninggha ige bolmaydu» — «telimdin halqip chiqip» grék tilida «ilgiri bésip» dégen bilen ipadilidu. Bu bir kinayilik, hejwiy geptur. Mesihning telimidin héchqandaq söz-idiyiler «ilgiri turmaydu», elwette. Mesihning telimidin halqip herqandaq bashqa söz-idiyilerge ötüsh héchqandaq «ilgirilesh» emestur, elwette. «Lékin Uning telimide ching turghuchi bolsa, Ata hem Oghul uninggha ige bolidu» — «Mesihning telimi... Uning telimi...» — hem Mesih Özi bergen telim hem rosullar Uning toghruluq bergen telimimu

«Yuhanna «2» »

öyünlargha bashlimanglar hem uninggha salammu bermenglar..¹¹ Chünki undaq ademge salam bergen kishi uning rezil emellirige shérik bolghuchidur..

¹² Silerge pütidighan yene köp sözlirim bar idi; lékin qeghez bilen siyahni ishletkendir köre, xushalliqimizning tolup téshishi üçün yéninglarga béríp didar körüshüp sözlishishni arzu qilimen. ¹³ Xuda teripidin tallanghan hedengning baliliridin sanga salam!

teng körsitidu.

1:10 «Eger birsi uning telimini élip kelmey silerning yéninglarga kelse, uni öyünlargha bashlimanglar hem uninggha salammu bermenglar» — «Uning telimi» grék tilida «mushu telim» dégen söz bilen ipadilinidu; u «Mesihning telimi». 9-ayetni körüng. «uni öyünlargha bashlimanglar hem uninggha salammu bermenglar» — oqurmenlarning éside barki «salam» (ibranıy tilida «shalom», grék tilida «xair») dégen söz «Sanga tinch-xatirjemlik tileymen» dégen menide. Shunga mushundaq saxta telim bergüchilerge «salam» éytishqa bolmaydu. Yuhannaning bu dégini ulargha edepsizlik qilish kérek dégenlik emes, elwette, belki ulargha salam bérishning ornigha saxta telimi üçün tenbih bérishinglarga toghra kélidu, dégenliktur.

1:10 Rim. 16:17; 2Tim. 3:5; Tit. 3:10.

1:11 «Chünki undaq ademge salam bergen kishi uning rezil emellirige shérik bolghuchidur» — «salam» toghruluq yuqirıqi izahatni körüng.

1:13 «Xuda teripidin tallanghan hedengning baliliridin sanga salam!» — «hedengning baliliri» rosul Yuhanna turghan jaydiki jamaattiki étiqadchilarni körsitishi mumkin.

Qoshumche söz

Biz néme üçhün «Xuda teripidin tallanghan xanim»ni melum bir jamaetning simwoli emes, belki Rebge tewe bolghan heqiqiy bir ayal qérindash (acha yaki singil), dep qaraymiz?

Beziler «rosul bolghan bir ademning mushundaq tenha turghan tul xotungha shundaq bir xetni yézishi mumkin emes», dep qaraydu (Yuhanna uning balilirini tilgha alidu, lékin yoldishini héch tilgha almaydu, shunga uni yaki éridin juda bolghan yaki yoldishi teripidin tashliwétilgen, dep oylaymiz). Mushundaq pikirde bolghan alimlar mushu «xanim»ni emeliyette melum bir étiqadchi jamaetning simwolluq nami, dep qaraydu. Bu közqarash boyiche «xanimning baliliri»mu bashqa menide bolushi kérek, yeni bu jamaetning guwahliqi arqiliq Xudaning yoligha kirgenlerni körsetken bolsa kérek.

Lékin Yuhannaning shundaq Xudadin qorqidighan ixlasmen ayalgha xet yézishining néme yamini bardu? U Rebbimizning bir «erzimes» Samariyelik ayalni étiqadqa keltürüş üçhün, shu chaghdeki barliq qaide-yosunlarni buzup, uning bilen sözleshkenlikini öz közi bilen körgen emesmu? («Yuh.» 4-bab). Duniyadiki jamaetler ichide erkek qérindashlarning jamaetke yétekchilik qilish mes'uliyitini tashlap, jamaetning ishlinini acha-singil qérindashlarning qoligha, ularning bir terep qilishigha tashlap qoyidighan ehwallar yoqmu? We shundaq ehwallarda mushu acha-singillirimiz emeliyette bezide intayin belen qilmamdu? We shundaq ehwallarda etrapida turghan, yéshi chongraq akilarning (Xudaning qoy padisini baqqudek qelbi bar bolsa we shundaqla qolidin kelse) mushu acha-singillardin xewer élish we ularni righbetlendürüş mes'uliyiti bar emesmu? (shuning bilen bir waqitta, ularning jamaettki erkeklerini heqiqiy er kishi bolushqa ornidin qopushqa qozghaydighan rolimu bar, elwette).

Bizningche muqeddes yazmilargha sherh bérishtiki muhim bir prinsip shuki, aldi-keynidiki sözlerdin bashqa birer köchme yaki temsillik mene chiqip turmighan ehwalda, herbir tékistni söz yüzidiki eng addiy menide, sözmosöz chüshinishimiz kérek. Derweqe, köp tékistler köchme menide yaki temsillik xaraktérida bolidu, elwette; lékin melum tékistni «köchme menide» yaki «temsil süpitide» chüshinishimiz kérek, dep qaraydighanlar bar bolsa, ular mushu közqarashqa ispat keltürüshi kérektur. Bolmisa, herbir tékistning sözlirini addiy, adettiki menide chüshinishimiz lazimdur. Bu xettiki «xanim»ning köchme menisi bar bolghan ispati qéni? Emeliyette, eksiche pütkül muqeddes yazmilar ichide melum bir jamaetni ixlasmen bir ayal kishige oxshitidighan birmu misal tapalmaymiz. Yuhannaning «üchinchi mektupi» melum bir shexske (yeni Gayusqa) yézilghan yerde, némishqa ikkinchi xetni melum bir shexske qaritip yézilghan, déyishke bolmaydu?

Biz bu xettiki namsiz «xanim»gha oxshash birnechche ixlasmen ulugh ayalni tonushqa nésip bolduq. Ular bezide herqandaq jamaetning alaqisidin yiraq turup yalghuz, tenha ehwalda bolghini bilen ularning etrapidikilerge bolghan tesiri xéli küchlük, hetta nurghun kishilerge Xudaning padishahliqigha kirish wasitichisi we kéyin ulargha «rohiy ana» bolghan. Ular qedimki zamanda özi toghruluq «Israil üçhün bir animen» dégen Deborah isimlik ayal peyghemberge oxshash bolghan («Hak.» 5:7). Tejribimiz boyiche mushundaq ayallar arqiliq Mesihke kelgenler kéyin ulargha nisbeten tebiy halda «méning balilirim» bolup qalidu. Bizge

«Yuhanna «2» »

tonush bolghan ixlasmen tul xotunning öyining ishiki herbir ötüp kétéwatqan xush xewerchi yaki telim bergüchi yash yigitke ochuq turatti. Uning öyide turghan herbir yash méhman tebiyy halda «méning balilirimning biri» bolup qaldi (terjiman özi «on ikkinchi oghlum» idi). Uning özining ikki oghli ixlasmen ademler bolghachqa, shu ehwaldin héch aghrinmighan. Gerche «balilirim»ning hemmisi uning méhri-muhebbiti, ghemxorluqi we dua-tilawetlirining bir obyékti bolsimu, özining ikki oghli «bizning mushundaq bir animiz bar» dep pexirlinetti. Shu sewebtin biz héch ikkilenmey, rosul Yuhannaning «séning baliliring» déginide bu xanimning hem jismani hem rohiy balilirimimu körsitishi kérek, deymiz. Chünki undaq teqwadar hörmetlik bir xanim héch bashqiche bolmaytti.

Rosul Yuhanna jékilimigen bir ish toghruluq

Shuninggha diqqet qilishimiz kérekki, Yuhanna bu teqwadar xanimdin bu telim bergüchilerning saxta telimlirige özi reddiye qilishni ötünmeydu. Uning ötüngini peqet ulardin hézi bolush, ular bilen bardi-keldi qilmasliq we ularni öz öyide qobul qilmasliqtin ibaret idi. Elwette, saxta telimlerge reddiye bérish kérek we Xuda xizmetkarlirining bezilirige mushu wezipini tapshuridu; hetta bezilerning saxta telim bergüchilerni aldamchiliqtin chiqirip qutquzush xizmitimu bardur. Lékin bundaq éghir wezipini Xuda barliq mömin bendilirining hemmisigila tapshurghan emes; chünki saxta telim bergüchiler xeterlik we hiyliger shekslerdur. Yuhanna Efesusqa kélishtin ilgiri, Pawlusning yaremchisi bolghan Timotiy shu yerde shundaq xizmette bolghanidi («1Tim.» 1:3-4, 4:16, «2Tim.» 2:14-26).

Injil 25-qisim

«Yuhanna «3» »

(Rosul Yuhanna yazgan üçinchi mektup)

Kirish söz

Bu qisqa xetning muellipi rosul Yuhanna. Xet özi jamaettiki Gayus isimlik bir qérindashqa yézilghandur. Xetke qarighanda, Gayus «Kichik Asiya» (hazirqi Türkiye)diki melum bir jamaetke mes'ul bir yétekchi idi. Bizningche birnechche yil burun rosul Yuhanna Gayusning étiqad yoligha kirishining wasitichisi bolghanidi (chünki u bir qétim Gayusqa «méning balilirim»din birining süpitide söz qilidu (4-ayet)).

Xetni yézishning arqa körünüshi mundaq: — birnechche qérindash Yuhanna xizmet qiliwatqan jamaetning özi yaki uninggha yéqin turghan jamaetler arisidin chiqip, xush xewerni tarqitishqa yol alghanidi. Ular birinchi qétim seper qilghanda Gayus we u xizmet qiliwatqan jamaetikilerge yoluqup qélip, ular teripidin kütüwélinghan. Yuhannaning yénigha qaytip kelgende ular tebiyy halda uninggha we jamaetikilerge Gayusning méhmandostluqi, shundaqla sepirige yardem bergenliki toghruluq guwahliq bergen.

Ular hazir yene bir qétimlik «xush xewer tarqitish sepiri» üçün yolgha chiqmaqchi. Shuning üçün Yuhanna ushbu xetni yézip ulargha: «Gayusning yurtidin ötkininglarda uninggha buni tapshurup béringlar» dep tapilghanidi. Xetning meqsiti Gayustin bu qérindashlarning seperni dawamlashturushigha yene bir qétim yardem bérishke ötünüş we righbetlendürüshtin ibaret idi. Démisekmu, xet hemmimizni xush xewer xizmitide «yolgha chiqqan» qérindashlirimizgha oxshashla yardem bérishke jékileydu.

Shu qérindashlar ichide belkim Gayus tonumaydighan biri, yeni Démitrius isimlik qérindash bar idi (12-ayet) we xet uninggha Démitriusni tewsiye qilip tonushturidu. Démitrius bu «xush xewer etriti»ning mes'ulimu?

Xet Gayusqa yene Diotrepes dégen birsi toghruluq agahlanduridu. Diotrepes bolsa Gayus turghan jaygha yéqin yurttiki bashqa bir jamaet ichide közge körüngen, özini chong tutidighan bir kishi bolsa kérek. Yuhannaning Diotrepes toghruluq erzi Diotrepesning «saxta telimchi» ikenlikidin emes, belki uning hakawurluq qilip, jamaet üstige hoquqwazliq qilghanliqi üçündur. Halbuki, birkim towa qilmay hakawurlishiwerse, axir bérip saxta telim bérishke bashlaydu. Sewebi, hakawur kishi haman özining eskiliki üçün bahane izdep heqiqetni burmilaydighan bolidu. Iblisning özi eslide shundaq hakawurlishishi bilen axirida бүгünki yalghanchi halitide qalghan emesmu?

Xetning mezmuni: —

1. Duayisalam (1-4-ayetler)
2. Gayusni teriplash (5-8-ayetler)
3. Diotrepesning qilmishliri (9-11-ayetler)
4. Démitriusni teriplash (12-ayetler)
5. Axirqi söz (13-15-ayetler)



Yuhanna «3»

«Rosul Yuhanna yazgan üçinchi mektup»

1¹ Menki aqsaqal özüm heqiqette söygen söyümlük Gayusqa salam!² I söyümkük dostum, jéning güllengendek, hemme ishliringning güllinishige we téningning salamet bolushigha tilekdashmen.³ Qérindashlar kélip, sende bolghan heqiqet toghruluq guwahliq bergende, men intayin bek xushallandim; chünki sen heqiqette dawamliq méngiwatisen.⁴ Manga nisbeten, eziz balilirimning heqiqette méngiwatqanliqini anglashtinmu chong xushalliqliq yoqtur.

Xush xewer xizmitide bolidighanlarga yardem bérish

⁵ Söyümlük dostum, yéninggha barghan qérindashlarga (gerche ular sanga natonush bolsimu) qilghanliringning hemmiside ixlasmenliking ispatlinidu.⁶ Ular jamaet aldida séning bu méhir-muhabbiting toghrisida guwahliq berdi. Ularni yene Xudaning yoligha layiq sepirige uzitip qoysang, yaxshi qilghan bolisen.⁷ Chünki ular seperde yat ellik étiqadsizlardin héch néme almay, shu mubarek nam üçün yolgha chiqti.⁸ Shunga, heqiqet bilen xizmetdash bolup teng ishligüchi bolush üçün biz shundaqlarni qollap-quwwetlishimizge toghra kélidu.

⁹ Bu toghruluq jamaetke mektüp yazdim. Lékin ularning arisida özini chong tutup, jamaetke bash bolush temeside bolghan Diotrepes bizni qobul qilmaydu.¹⁰ Shuning üçün men barghanda, uning qilghan eskilikirini, yeni uning bizning üstimizdin qilghan rezil sözliri bilen gheywi-

1:2 «I söyümkük dostum, jéning güllengendek, hemme ishliringning güllinishige we téningning salamet bolushigha tilekdashmen» — «jéningning güllengendek...»: — démek, Gayusning ichki dunyasi intayin bay, rohiy bayliqliri nahayiti köp.

—Bu ayette qarighanda, Xudaning öz perzentlirige bolghan iradisini omumen éytqanda ularning téningning saghlam bolushi, dégili bolidu.

1:3 «sende bolghan heqiqet toghruluq guwahliq bergende,...» — yaki «séning toghrangde heqiqet boyiche guwahliq bergende,...».

1:4 «Manga nisbeten, eziz balilirimning heqiqette méngiwatqanliqini anglashtinmu chong xushalliqliq yoqtur» — «eziz balilirim»: — bu ayettin bizge roshenki, Gayus (belkim xéli burunla) rosul Yuhanna arqliq xush xewerni qobul qilghan we shundaqla uning «eziz baliliri»din biri bolup qalghan.

1:5 «Söyümlük dostum, yéninggha barghan qérindashlarga gerche ular sanga natonush bolsimu qilghanliringning hemmiside ixlasmenliking ispatlinidu» — bu qérindashlar jamaetlerge teselli-righbet yetküzish, telim bérish we xush xewerni tarqitish üçün yaqa yurtlarga chiqqan. 7-ayetni körüng.

1:6 «Ular jamaet aldida séning bu méhir-muhabbiting toghrisida guwahliq berdi» — «jamaet» mushu yerde muellipning öz jamaitini körsetse kérek. «Ularni yene Xudaning yoligha layiq sepirige uzitip qoysang, yaxshi qilghan bolisen» — «Ularni ... sepirige uzitip qoysang...»: — bu ayetning xewirige qarighanda, bu qérindashlar xush xewerni tarqitishqa chiqqanda, burun bir qétim Gayus teripidin kütüwélinghan. Shuningdin kéyin ular Yuhannaning, shundaqla öz jamaitining yénigha qaytip keldi, Gayus toghruluq guwahliq berdi. Ular hazir qaytidin seperge chiqqan, Yuhanna Gayusqa yazghan ushbu xetni belkim seperge chiqqanlar Gayusqa tapshurushqa élip baridu.

1:7 «Chünki ular seperde yat ellik étiqadsizlardin héch néme almay, shu mubarek nam üçün yolgha chiqti» — «yat ellik étiqadsizlar» mushu yerde «yat ellikler» yaki «yat eller» dégen söz bilen ipadilini. Adette bu söz «Yehudiy bolmighan eller»ni körstitidu, lékin mushu yerde «étiqadsizlar» dégen köchme menide ishilitilidu.

—«Shu mubarek nam üçün» — grék tilida peqet «nam» bilen ipadilini; chünki Yuhanna we shu qérindashlar üçün peqet birla nam mewjut idi (yeni birdinbir Mesihning namidur). Mesilen, «1Yuh.» 2:12nimu körüng).

1:8 «Shunga, heqiqet bilen xizmetdash bolup teng ishligüchi bolush üçün biz shundaqlarni qollap-quwwetlishimizge toghra kélidu.» — «heqiqet bilen xizmetdash bolup teng ishligüchi bolush üçün» — buninggha qarighanda «heqiqet» dégen ibare «Heqiqetning Rohi», yeni Muqeddes Rohning Özini körstitidu.

—«Qollap-quwwetlesh» — grék tilida «qobul qilish»dégen péil bilen ipadilini we öyde kütüwélisini choqum öz ichige alidu.

—«Biz shundaqlarni qollap-quwwetlishimizge toghra kélidu» — bu ayettiki «biz» shübhisizki, barliq étiqadchilarni öz ichige alidu.

1:9 «Bu toghruluq jamaetke mektüp yazdim. Lékin ularning arisida özini chong tutup, jamaetke bash bolush temeside bolghan Diotrepes bizni qobul qilmaydu» — roshenki, bu ayette tilgha élinghan «jamaet» Yuhanna yaki Gayus bilen munasiwetlik jamaet emes, belki Gayus turghan yurtqa yéqin jaylashqan bir jamaet idi.

«Yuhanna «3»»

tini yüzige salimen; u uningliq bilenla toxtap qalmaydu, yene seperdiki qérindashlarni qobul qilmayla qalmay, qobul qilmaqchi bolghanlarnimu tosidu we hetta ularni jamaettin qoghlap chiqiriwatidu.

¹¹ I söyümlük dostum, yamanliqtin emes, yaxshiliqtin ülge alghin. Yaxshiliq qilghuchi Xudad-indur. Yamanliq qilghuchi Xudani héch körmigendur.

¹² Démitriusni bolsa hemmeylen, hetta Heqiqetning özi yaxshi guwahliq bérip teripleymu. Bizmu uninggha guwahliq bérimiz we guwahliqimizning heqiqet ikenlikini senmu bilisen.

¹³ Sanga yazidighan yene köp sözlirim bar idi; lékin qelem bilen siyahni ishletkendin köre,

¹⁴ Sen bilen pat arida didar körüshüshni arzu qilimen; shu chaghda derqemde sözlshimiz.

¹⁵ Sanga xatirjemlik yar bolghay! Dostlardin sanga salam. Senmu u yerdiki dostlarga isim-famililiri boyiche mendin salam éytqaysen.

1:10 «Shuning üçün men barghanda, uning qilghan eskiliklerini, yeni uning bizning üstimizdin qilghan rezil sözliri bilen gheywitini yüzige salimen» — «yüzige salimen» grék tilida «eslitimen» bilen ipadilidu. Yuhanna bu yamanliqni Diotrepestin bashqa héchkimge esletmeydu! «U uningliq bilenla toxtap qalmaydu, yene seperdiki qérindashlarni qobul qilmayla qalmay...» — bu «qérindashlar» yuqirida tilgha élinghan xush xewerni tarqitish üçün yolgha chiqqan qérindashlardur. «... qérindashlarni qobul qilmayla qalmay, qobul qilmaqchi bolghanlarnimu tosidu we hetta ularni jamaettin qoghlap chiqiriwatidu» — Diotrepesning jamaetke aqsaaqal bolghan-bolmighanliqi éniq emes, ishqipil jamaet ichide xéli tesiri bar adem bolsa kérek.

1:11 Zeb. 37:27; Yesh. 1:16; 1Pét. 3:11; 1Yuha. 3:6.

1:12 «Démitriusni bolsa hemmeylen, hetta heqiqetning özi yaxshi guwahliq bérip teripleymu» — mumkinchiligi barki, Démitriusning özi Yuhannaning yénidin yolgha chiqqan «xush xewerchi qérindashlar»ning biri (hetta ularning bashliq) idi.

—«Heqiqetning özi... guwahliq béridu» — Bizningche mushu yerde «heqiqet» shübhisizki, «Heqiqetning Rohi», yeni Muqeddes Rohning özi körsitidu. Démek, Muqeddes Roh bilen tolghan herbir kishi Démitrius bilen uchrashqanda, özining rohida Démitriusning qandaq adem ikenliki toghruluq Muqeddes Rohtin bolghan guwahliqi bolidu. «Qoshumche söz»imizni körüng.

—«heqiqet ikenlikini senmu bilisen» yaki «heqiqet ikenlikini silermu bilisiler».

1:13 «lékin qelem bilen siyahni ishletkendin köre, ...» — grék tilida «lékin siyah we qelemni ishletkendin köre, ...» déyilidu.

1:13 2Yuha. 12.

1:15 «Sanga xatirjemlik yar bolghay! Dostlardin sanga salam» — «dostlar» Yuhannaning yénidiki barliq qérindashlarni körsetse kérek. Yuhanna «séning dostliring» yaki «méning dostlirim» démeydu. Heqiqiy qérindash bolsa herbir bashqa qérindashqa, yeni Xudani söygüchilerning hemmisige dosttur. Senmu u yerdiki dostlarga isim-famililiri boyiche mendin salam éytqaysen» — yuqirida éytqinimizdek, «dostlar» mushu yerde Gayusning yénidiki barliq qérindashlarni körsitidu.

Qoshumche söz

(1:12)

«Démétriusni bolsa hemmeylen, hetta Heqiqetning Özi yaxshi guwahliq bérip teripleynu. Bizmu uninggha guwahliq bérimiz we guwahliqimizning heqiqet ikenlikini senmu bilisen».

Bu ayettiki «**Heqiqetning Özi** (Démétrius toghruluq) ... **guwahliq béridu**» dégen qiziq uchurni oqughanda bezi oqurmenler uningdin atlap ötüp kêtishi mumkin.

Az bolmighan alimlar bu sözlerning menisi üstide peqet: —

«Démétrius hayatini heqiqet ichide ötküzidu; shuning bilen herbir köz igisi uningda shundaq yolda namayan bolghan heqiqet arqiliq uning qandaq adem ikenlikini köreleydu» deydu.

Gerche bu bayanni rast (we shundaqla Yuhannaning körsetken menisi shuni öz ichige alidu) dep étirap qilsaqmu, Yuhannaning ushbu sözlirining addiy we toluq menisi bolsa: — Heqiqet shexs süpitide shundaq guwahliq béridu, dep qaraymiz. Shu shexs bolsa Muqeddes Rohtur, yeni barliq Xudani söygüchilerde makan tutqan «Heqiqetning Rohi»din bashqa héchkim emestur. Derweqe biz «1Yuh.» 5:6de «**Bu ishlarğa guwahliq bergüchi bolsa Rohtur, chünki Roh Özi heqiqettur**» dep oquymiz.

Emdi kim Rohning shundaq guwahliqini angliyalaydu, chüshineleydu? Del shu rohqa toldurulghanlar emesmu? «1Yuh.» 5:10de Muqeddes Roh menggülik hayat toghruluq bu hayat igilirige guwahliq béridu, déyilidu. Rosul Pawlus bizge «Rim.» 8:16de oxshash xewerni éytidu. Axirqi shu ayette yene, Muqeddes Rohning insanlarga Xudaning guwahliqini yetküzüshi ularning insaniy rohi yaki wijdani arqiliq bolidu, dep körsitilidu («Rim.» 8:16nimu körüng).

Shunga Xudaning Muqeddes Rohi teripidin kelgen, jamaetke **biwasite** yetküzüp ata qilindighan **guwahliq bar** dep ishinimiz. Bu guwahliq héch bolmighanda **bezi ehwalda** Xudani heqiqiy söygen ademler toghruluq bérlidu, we hetta daim bérilishi mumkin. Özimizning tuyghun, sézimchan bolmasliqimiz we galliqimiz tüpeylidin bu guwahliqni sezmeq qélishimiz mumkin. Wehalenki, ademler bilen bardi-keldi qilghinimizda ularning qandaq adem ikenliki yürüş-turushi arqiliq haman bilinidu (Rebbimizning: «**Ularni** (yeni saxta yaki heqiqiy peyghemberlerni) **özliri chiqarghan méwisidin perq ételeysiler**» déginidek; «Mat.» 7:20ni körüng). Halbuki, bezi ehwallarda (bolupmu birsi jamaettiki qérindishi üstidin shikayet qilghinida) Xudaning awazini biwasite anglash intayin zörür bolushi mumkin. Kim bislun, Yuhannaning Démétriusqa qaratqan bu teripleydighan guwahliqi birsining Démétriusning üstidin qilghan sewesiz birer erzige reddiye bérish üçünmu téxi?

Bundaq rohiy guwahliqni anglash rosul Pawlus éytqan «**rohlarni perq étish**» dégen rohiy iltipat bilenmu zich munasiwetliktur («1Kor.» 12:10). Bu iltipat peqet yaman rohlarning (jinlarning) heriketliri (bar bolsa)ni perq étish bolupla qalmaq, belki bezide melum insanning tüp mahiyitini (rezil bolsun, peziletlik bolsun), yeni uning rohi ichide néme dunya bar ikenlikini perq étishtin ibarettur.

Injil 26-qisim

«Yehuda»

(Rosul Yehuda yazgan mektup)

Kirish söz

Bu xetning muellipi Yehuda özini birinchidin «Eysa Mesihning quli», andin «Yaqupning inisi» dep tonushturidu. Yehudiylar arisida «Yehuda» dégen isim nahayiti köp uchraydu, shunga salahiyitini éniqlash kérek, elwette. Özini «Yaqupning inisi» dep tonushturghan ushbu xetning muellipini jismaniy jehettin Eysa Mesihning inisi dep bilimiz. Chünki biz «Yaqup yazghan mektup»tiki «kirish söz»imizde körsetkinimizdek, Yaqupmu Mesihning inisi idi (Yaqup hem Yehuda her ikkisi «Mat.» 13:55de tilgha élinghan).

Qiziq yéri shuki, u özining Mesih bilen bolghan aka-iniliq munasiwitini tilgha almaydu — peqet özini «Eysa Mesihning quli» dep körsitidu. Bu ish shuni bizge éniq körsitiduki, bizning melum «rohiy kishi» bilen, hetta Rebbimizning Özi bilen jismaniy munasiwitimiz bolsimu, Xudaning padishahliqida bu héchnerse hésablanmaydu. Xudaning padishahliqigha kirish üçün herbirimiz étiqad arqiliq «qaytidin tughulush» yaki «Xudadin tughulush»imiz zörürdur.

Muellipning bu xetni qeyerdiki étiqadchilargha yazghanliqi éniq emes; lékin mumkinchiliki barki, u ushbu xetni rosul Pétrusmu xet yazghan «**Pontus, Galatiya, Kapadokiya, Asiya we Bitiniye ölkiliride yashawatqan**» oqurmenlerge yazghan bolushi mumkin. Bizning bu pikirge mayil bolushimizdiki seweb ushbu xetning mezmuni Pétrus yazghan ikkinchi xetge bek yéqin bolup, u birnechche jayda Pétrusning xétidin neqil keltüridu. Halbuki, ikki xetning bir-biridin chong bir perqi bar. Rosul Pétrus «ikkinchi xéti»de oqurmenlerge saxta telim bergüchiler toghruluq bésharet béríp agahlanduridu; Yehuda xétide, bu saxta telim bergüchiler alliqachan jamaetlerge suqunup kiriwalghan dep agah béridu. U ularning rezilliklerini, shundaqla ularning aqiwitini téximu éniq teswirlep, ularning telimlirige qarshi turush kéreklikini ündeydu, hemde ularning peyda bolushi axirqi zaman künlirining béshimizgha alliqachan chüshkenlikini ispatlaydu, deydu.

Shuning bilen u qérindashlarni étiqadida ching turushqa hemde étiqadida tewrengüchilergé yordam bérishke ündeydu.

«Qoshumche söz»imizde biz yene bundaq «qarshi turush» we «küresh qilish» toghruluq azraq sözleyviz.

Bu mektup qisqiche agahlandurush hem righbetlendurush xétidir; xet bizning dewrimizdiki saxta telim bergüchilernimu oxshashla pash qilip bizge zor payda yetküzidu. «Pétrus (2)»diki «qoshumche söz»imiznimu körüng.

Mezmun: —

1. Salam (1-2-ayetler)
2. Saxta telim bergüchiler heqqide agah (3-19-ayetler)
3. Jékileshler, dua, medhiye (20-25-ayetler)



Yehuda

«Rosul Yehuda yazgan mektup»

1 Eysa Mesihning quli, Yaqupning inisi menki Yehudadin chaqirilganlarga, yeni XudaAtimiz teripidin söyülgen, Eysa Mesih teripidin qoghdilip kelgenlerge salam.² Silerge rehimdillik, amanliq-xatirjemlik we méhir-muhabbet hessilep ata qilinghay!

Saxta telim bergüchilerdin hézi bolunglar!

3 I söyümlükirim, men esli silerge ortaq behrimen boluwatqan nijatimiz toghrisida xet yézi-shqa zor ishtiyaqim bolsimu, lékin hazir buning ornigha silerni muqeddes bendilerge bir yolila amanet qilinghan étiqadni qolunglardin bermeslikke jiddiy küresh qilishqa jékilep ushbu xetni yazmisam bolmidi.⁴ Chünki melum kishiler — ixlassis ademler, xéli burunla munu soraqqa tartilishqa pütülgenler aranglarga suqunup kiriwalghan. Ular Xudaning méhir-shepqtini buzuqluq qilishning bahanisigha aylanduruwalghan, birdinbir Igimiz we Rebbimiz Eysa Mesihdin tanghan ademlerdur..

5 Shuning üçün men silerge shuni ésinglarga qaytidin sélishni xalaymenki (gerche siler burun hemme ishlardin xewerlendürülgen bolsanglarmu), burun Reb Özi üçün bir xelqni Misirdin qutquzghan bolsimu, ularning ichidiki Özige ishenmigenlerni kéyin halak qildi.⁶ We siler shunimu bilisilerki, eslidiki ornida turmay, öz makanini tashlap ketken perishtilerni Reb ulugh qiyamet küning soriqighiche menggü kishenlep mudhish qarangghuluqta solap saqlimaqta.⁷ Sodom we Gomorra we ularning etrapidiki sheherlerdikilermu shu oxshash yolda, yeni shu perishtilerge oxshash uchigha chiqqan buzuqchiliqqa we gheyriy shehwetlerge bérilip ketken, kéyinki dewrlar ularning aqiwitidin ibret alsun üçün menggülük ot jazasigha örnék qilinip köydürülgen..

1:1 «Eysa Mesihning quli, Yaqupning inisi menki Yehudadin chaqirilganlarga ... salam» — «chaqirilganlar» bolsa Xuda teripidin chaqirilghan. «Eysa Mesih teripidin qoghdilip kelgenlerge salam» — yaki «(Xuda teripidin) Eysa Mesih üçün qoghdilip kelgenlerge salam» — tékist shu meninimu öz ichige alidu.

1:3 «...lékin hazir buning ornigha silerni muqeddes bendilerge bir yolila amanet qilinghan étiqadni qolunglardin bermeslikke jiddiy küresh qilishqa jékilep ushbu xetni yazmisam bolmidi» — «muqeddes bendilerge bir yolila amanet qilinghan étiqad» dégen ibare mushu yerde bizge Injil arqiliq Xuda, Mesih, Muqeddes Roh, nijat, Xudaning sözkalami (Tewrat, Zebur, Injil), bu dunya, u dunya, insaniyet, perishtiler we jin-sheytan qatarliqlar toghruluq nazil qilip tapshurulghan, shundaqla ishinishke zörür bolghan wehiy-heqiqetlerni körsitidu.

1:4 «Chünki melum kishiler — ixlassis ademler, xéli burunla mushu soraqqa tartilishqa pütülgenler aranglarga suqunup kiriwalghan» — «xéli burunla ... soraqqa tartilishqa pütülgen»: — belkim muqeddes yazmilarda pütülgen bolsa kérek.

—«Munu soraq» — Yehuda töwende 5-15-ayetlerde bayan qilidighan jaza-soraqlar bolsa kérek.

—«ular Xudaning méhir-shepqtini buzuqluq qilishning bahanisigha aylanduruwalghan, birdinbir Igimiz we Rebbimiz Eysa Mesihdin tanghan ademlerdur» — «Xudaning méhir-shepqtini buzuqluq qilishning bahanisigha aylanduruwalghan...»: — démek, «buzuqchiliq qiliwersekmu Xudaning méhir-shepqtini bilen kechürülimiz» dégenderék.

1:4 1Pét. 2:8; 2Pét. 2:1, 3.

1:5 «burun Reb Özi üçün bir xelqni Misirdin qutquzghan bolsimu, ularning ichidiki Özige ishenmigenlerni kéyin halak qildi» — «kéyin» grék tilida «ikkinchi qétim» déyilidu.

—«Reb Özi üçün bir xelqni Misirdin qutquzghan bolsimu» bezi kona köchürmilerde «Eysa Öz xelqini Misirdin qutquzghan bolsimu» déyilidu.

1:5 Chöl. 14:29; 26:64, 65; Zeb. 106:24-27; 1Kor. 10:5; Ibr. 3:17.

1:6 Yar.6:1-4; 2Pét. 2:4.

1:7 «Sodom we Gomorra we ularning etrapidiki sheherlerdikilermu shu oxshash yolda, yeni shu perishtilerge oxshash uchigha chiqqan buzuqchiliqqa we gheyriy shehwetlerge bérilip ketken, kéyinki dewrlar ularning aqiwitidin ibret alsun üçün menggülük ot jazasigha örnék qilinip köydürülgen» — «gheyriy shehwetler» dégen ibare grék tilida «gheyriy etler» bilen ipadilinidu. Xudagha boysunmighan perishtiler «gheyriy etler»ge (démek, qiz-ayallargha) ich pesh tartqanidi; Sodom we Gomorradikiler «gheyriy etler»ge ich pesh tartqan (bu qétim erler qiz-ayallargha emes, belki erler bashqa erler bilen «gheyriy» jinsiy munasiwet ötküzmechki).

—«Sodom we Gomorra sheherlari»ning aqiwiti toghrisida «Yar.» 18-19-babni körüng. Biz «qoshumche söz»imizde mushu weqe üstide yene azraq toxtilimiz.

1:7 Yar. 19:24; Qan. 29:22; Yesh. 13:19; Yer. 50:40; Ez. 16:49; Hosh. 11:8; Am. 4:11; Luqa 17:29; 2Pét. 2:6.

⁸ Lékin mushu «chüsh körgüchiler» shu oxshash yol bilen ademlarning tenlirininimu bulghimaqta, ular hoquq igilirige sel qarighuchilardin bolup, ershtiki ulughlarghimu haqaret qilishmaqta. ⁹ Lékin hetta bash perishte Mikailmu Musaning jesiti toghrisida Iblis bilan muzakire qilib talash-tartish qilghanda, uni haqaretlik sözler bilen eyibleshke pétinalmighan, peqet «Sanga Perwerdigarning Özi tenbih bersun» depla qoyghan. ¹⁰ Lékin bu kishiler özliri chüshenmeydighan ishlar üstide kupurluq qilidu. Biraq ular hetta eqilsiz haywanlardek öz tebiitining inkasli boyiche chüshenginiche yashap, shu arqliq özlirini halak qilidu. ¹¹ Bularning haligha way! Chünki ular Qabilning yoli bilen mangdi, mal-mülükni dep Balaamning azghan yoligha özini atti we ular Korahning asiyliq qilghinigha oxshash axir halak bolidu. ¹² Ular méhir-muhebbetni tebrikleş ziyapetliringlarga héch tartinmay siler bilen bille daxil bolidighan, özlirinila baqidighan xeterlik xada tashlardur. Ular shamallardin heydilip kelgen yamghursiz bulut, yiltizidin qomurup tashlangan, kech küzdiki méwisiz derexler, ikki qétim ölgenler!. ¹³ Ular déngizning dawalghuwatqan, buzhghunluq dolqunliri, ular öz shermendichilikini qusmaqta; ular ézip ketken yultuzlar bolup, ulargha menggülük qapqarangghuluqning zulmiti hazirlap

1:8 «lékin mushu «chüsh körgüchiler» shu oxshash yol bilen ademlarning tenlirininimu bulghimaqta, ular hoquq igilirige sel qarighuchilardin bolup, ershtiki ulughlarghimu haqaret qilishmaqta» — «chüsh körgüchiler» belkim «bésharetlik birneche chüshni kördüm» dégenek sözler bilen ademlerni aldaydu.

—«**hoquq igiliri**» — shübhisizki, mushu yerde padishahlar, waliylar we hökümetning türlik emeldarlaridin bashqa, Xuda békitken ata-aniliq hoquqni öz ichige alidu.

—«**ershtiki ulughlar**» — eyni tékistte «ersh» dégen söz yoq. Lékin 11-ayetke qarighanda choqum ershtiki (yaman) küchler, yeni jin-sheytanlarni körsetse kérek. «Jin-sheytanlar» eslide perishtiler, yeni «ershtiki ulughlar»din idi («Weh.» 12:4ni körüng).

1:9 Dan. 10:13; 12:1; Zek. 3:2; 2Pét. 2:11; Weh. 12:7.

1:10 «Lékin bu kishiler özliri chüshenmeydighan ishlar üstide kupurluq qilidu. Biraq ular hetta eqilsiz haywanlardek öz tebiitining inkasli boyiche chüshenginiche yashap, shu arqliq özlirini halak qilidu» — «öz tebiitining inkasli boyiche chüshenginiche yashap» dégen ibare belkim haywanlarning jüplishshke bolghan ishtihasinu közde tutqan, shundaqla mushu kishilerning shehwaniy heweslirini, buzuqluqlirini körsetken bolushi mumkin.

1:10 2Pét. 2:12.

1:11 «Bularning haligha way! Chünki ular Qabilning yoli bilen mangdi, mal-mülükni dep Balaamning azghan yoligha özini atti we ular Korahning asiyliq qilghinigha oxshash axir halak bolidu» — «Qabilning yoli» — Qabil öz inisigha heset qilib uni öltürgen, elwette («Yar.» 4-bab).

—«**Balaamning azghan yoli**» — «Chöl.» 22-24-babni, «2Pét.» 2:15ni we izahatnimu körüng.

—«**Ular Korahning asiyliq qilghinidiki oxshash axir halak bolidu**» — Korah bolsa Musa peyghemberge, shundaqla Xudaning Özige isyan köttürdi. Yer özi échilip Korah we shérikilirining ailisidikilirini yutuwaldu we shuning bilen teng asmandin ot chüshüp Korah we uningha egeshkenlerni köydürüp öltürdi («Chöl.» 16-bab). Korahdikilerdin 1500 yildin kéyin yashighan mushu saxta telim bergüchiler Xudaning ghezipi ayan qilinghan küni ulargha oxshash jezmen esheddiy we qorqunchluq halda yoqitilidu.

1:11 Yar. 4:8; Chöl. 16:1; 22:7,21; 2Pét. 2:15; 1Yuha. 3:12.

1:12 «Ular méhir-muhebbetni tebrikleş ziyapetliringlarga héch tartinmay siler bilen bille daxil bolidighan, özlirinila baqidighan xeterlik xada tashlardur. Ular shamallardin heydilip kelgen yamghursiz bulut, yiltizidin qomurup tashlangan, kech küzdiki méwisiz derexler, ikki qétim ölgenler!» — «méhir-muhebbetni tebrikleş ziyapetliringlar» dégenlik Xudaning méhir-muhebbetini tebrikleş, elwette. Shübhisizki, birinchi we ikkinchi esirlerde jamaetler pat-pat melum bir xushalliqtin ghérip-namratlarni tekliq qilib ziyapet ötküzetti; undaq ziyapetler «méhir-muhebbet ziyapiti» yaki «muhebbetni tebrikleş ziyapiti» dep atilatti. Shu ziyapetler belkim daim «nan oshtush», (yaki «Rebning dastixani», «Rebning kechlik tamiqi»)ni öz ichige alatti.

—«**özlirinila baqidighan xeterlik xada tashlardur**» — «özlirinila baqidighan» bu kinayilik gep. Mushu kishiler «Xuda bizni jamaetkilerin baqquchi qilib békitken» deytti. Lékin ular peqet özlirinila baqatti. «xeterlik xada tashlardur» — bashqa xil terjimisi «daghlargha oxshaydu» — Mushu kishiler özlirini belkim «jamaetning tüwrüki» dep körsetkini bilen, emeliyette déngizdiki «xeterlik xada tashlarga oxshaydu». Déngizchilar déngiz astidiki xada tashlarni bayqiyalmay, kémini üstidin heydise pütünley weyran bolup tüghishidu, elwette.

— «Xeterlik xada tashlar» dégen bu sözning ahangi «dagh»qimu nahayiti yéqin bolghach, belkim shu meninimu körsitishi mumkin. «2Pét.» 2:13ni körüng.

—«**yamghursiz bulut**» — grék tilida «susiz bulut».

—«**ikki qétim ölgenler!**» — bu saxta telim bergüchiler özlirining gunahlarida rohiy jehette «ölgen» («qebihlikliringlar hem gunahliringlarda ölgen» («Ef.» 2:1)) bolupla qalmay, bashqilarnimu ölüm yoligha aldap kirgüzgenliki üçünümü rohiy jehette «ikki qétim ölgen»dur. Ular shu sewebtin Xuda teripidin ikki hesse jazaliniidu («Yaq.» 3:1, «Mat.» 23:13-15ni körüng).

1:12 2Pét. 2:13,17.

qoyulghandur...¹⁴ Adem'atining yettinchi ewladi bolghan Hanox bu kishiler toghrisida mundaq bésharet bergen: —

«Mana, Reb tümenminglighan muqeddesliri bilen kélidu,...¹⁵ U pütkül insanlarni soraq qilip, barliq ixllassizlarning ixllassizlarche yürgüzgen barliq ixllassizliqlirigha asasen, shundaqla ixllassiz gunahkarlarning Özini haqaretligen barliq esebiy sözlirige asasen ularni eyibke buyruydu»...¹⁶ Bu kishiler hamam ghotuldap, aghrinip yürüdü, öz heweslirining keynige kiridu; aghzida yoghanchiliq qilidu, öz menpeitini közlep bashqilargha xushametchilik qilidu...»

Agahlاندurush we tapilash

¹⁷ Lékin, i söyümlüklirim, Rebbimiz Eysa Mesihning rosullirining aldın éytqan sözlirini ésinlarda tutunglarki, ¹⁸ ular silerge: «Axir zamanda, özining ixllassiz heweslirining keynige kirip, mazaq qilghuchilar meydangha chiqidu» dégenidi...¹⁹ Mushundaq kishiler bölgüchilik peyda qilidighan, öz tebiitige egeshken, Rohqa ige bolmighan ademlerdur..»

²⁰ Lékin siler, i söyümlüklirim, eng muqeddes bolghan étiqadlarni ul qilip, özünglarni qurup chiqinglar, Muqeddes Rohta dua qilip, ²¹ ademni menggülik hayatqa élip baridighan Rebbimiz Eysa Mesihning rehimdillikini telmürüp kütüp, özünglarni Xudaning méhir-muhebbiti ichide tutunglar. ²² Ikkinilip qalghanlarga rehim qilinglar; ²³ bezilerni ot ichidin yuluwélip qutuldu-

1:13 «Ular déngizning dawalghuwatqan, buzhghunluq dolqunliri, ular öz shermendichilikini qusmaqta» — «Yesh.» 57:20ni köring. «... ular ézip ketken yultuzlar bolup, ulargha menggülik qapqaranghuluqning zulmiti hazirlap qoyulghandur» — «ular... ézip ketken yultuzlar» dégenler peqet «xeterlik xada tashlar»la emes, belki déngizda yürgüchilerge xata yönülüşni körsitip ténitidighan «ézip ketken yultuzlar»dek bolidu.

1:13 Yesh. 57:20.

1:14 «Mana, Reb tümenminglighan muqeddesliri bilen kélidu,...» — («Rebning muqeddesliri» mushu yerde Reb Eysaning qaytıp kéliside Özige hemrah qilghan perishtiliri hem muqeddes bendilirini körsitishi mumkin («Qan.» 33:2, «Zeb.» 50:3-6, «Dan.» 7:9-14, 25-26, «Mat.» 16:27, 24:30-31, 25:13, «1Kor.» 6:2, «1Tés.» 3:3, «2Tés.» 1:7-10, «Weh.» 1:7ni köring).

1:14 Yar. 5:18; Dan. 7:10; Ros. 1:11; 1Tés. 1:10; 2Tés. 1:10; Weh. 1:7.

1:15 «U pütkül insanlarni soraq qilip, barliq ixllassizlarning ixllassizlarche yürgüzgen barliq ixllassizliqlirigha asasen, shundaqla ixllassiz gunahkarlarning özini haqaretligen barliq esebiy sözlirige asasen ularni eyibke buyruydu» — «ixllassizlarche yürgüzgen ixllassizliqliri» dégen ibare «uchiigha chiqqan ixllassizliqliri» dégendeq gunahlini tekitleydu. «ularni eyibke buyruydu» — dégen söz, shübhisizki, herbir gunahkarning Xuda aldida özining gunahliri üstidin chiqirilghan höküme toluq qoshilidighanliqini körsitidu.

—Tewrat öz ichige almighan «Hanox» dégen yene kona bir kitab bar. Biraq Yehuda neqil keltürgen mushu söz bu kitabtin biwasite élinghan emes. Bu söz belkim «Hanox» dégen kitabning qedimiy menbesi bolghan, xelqning aghzaki bayanliridin élinghan bolsa kérek.

1:15 Mat. 12:36.

1:16 «Bu kishiler hamam ghotuldap, aghrinip yürüdü, öz heweslirining keynige kiridu; aghzida yoghanchiliq qilidu, öz menpeitini közlep bashqilargha xushametchilik qilidu» — «bu kishiler ... ghotuldap, aghrinip yürüdü»: ular öz-özige hem bashqilargha qaqsap aghrinip yürüdü. «agh rinip yürüdü» dégenning bashqa birxil terjimisi: — «bashqilarni eyibleydu» yaki «qusur izdep yürüdü».

1:16 2Pét. 2:18.

1:18 «ular silerge: «Axir zamanda, özining ixllassiz heweslirining keynige kirip, mazaq qilghuchilar meydangha chiqidu» dégenidi» — rosul Yehuda mushu yerde ularning némini mazaq qilidighanliqini éytmaydu. Lékin bir misal «2Pét.» 3:3de tépiledi.

1:18 Ros. 20:29; 1Tim. 4:1; 2Tim. 3:1; 4:3; 2Pét. 2:1; 3:3.

1:19 «Mushundaq kishiler bölgüchilik peyda qilidighan, öz tebiitige egeshken, Rohqa ige bolmighan ademlerdur» — «öz tebiitige egeshken (ademler)» grék tilida «janliq (ademler)» dégen söz bilen ipadiliniidu. Oqurmenlerning éside bolushi kérekki, Muqeddes Kitab boyiche adem üç qisimdin — roh, jan, tendin terki b tapidu. Xudaning esli meqsiti ademning rohi arqiliq uning bilen ala qiliship yolyoruq körsitish idi. Adem'atimizning gunahi bilen ademler öz rohi teripidin emes, belki jan we ten, yeni «et» teripidin bashqurulup, özining (gunahliq) tebiitige egeshkili turdi. «Rimliqlargha»diki «kirish söz»imizni köring.

—«Rohqa ige bolmighan ademlerdur» — «Roh» Xudaning Muqeddes Rohi, elwete.

1:20 «Lékin siler, i söyümlüklirim, eng muqeddes bolghan étiqadlarni ul qilip, özünglarni qurup chiqinglar, Muqeddes Rohta dua qilip,...» — «özünglarni... qurup chiqinglar» dégen ibare mushu yerde grék tilidiki («étiqadta») ösüp yétildürümlar» dégen menide. «Rimliqlargha» we «Efesluqlargha»diki «étiqadni qurush» toghruluq «kirish söz»imizni we izahatlarni köring. «Muqeddes Rohta dua qilip, ...» — demek, «Muqeddes Rohqa tayinip dua qilip,...».

1:22 «Ikkinilip qalghanlarga rehim qilinglar» — «ikkililip qalghanlar» bolsa étiqadta ikkilengenler. Bashqa birxil

«Yehuda»

ruwélinglar; bezilerge hetta etliridin nijaset chüshüp bulghanghan kiyim-kéchikigimu nepretlengen halda qorqunch ichide rehim qilinglar ..

Medhiye duasi

24-25 Emma silerni yolda téyilip kétishtin saqlap, échilip-yéyilip Özining shereplik huzurida eyibsiz turghuzushqa Qadir Bolghuchigha, yeni Qutquzghuchimiz birdinbir Xudagha Rebbimiz Eysa Mesih arqliq shan-sherep, heywet-ulughluq, qudret we hoquq ezeldin burun, hazirmu ta barliq zamanlarchiche bolghay! Amin!.

terjimisi: «Bezilerge rehim qilinglar, (adimler bilen adimlerni) perq étinglar; bezilerni... bezilerni... ».

1:23 «bezilerni ot ichidin yuluwélip qutulduwélinglar; bezilerge hetta etliridin nijaset chüshüp bulghanghan kiyim-kéchikigimu nepretlengen halda qorqunch ichide rehim qilinglar» — démek, bu ikki ayet (22-23)te üç xil ademler bar. Birinchi xili étiqadqa nisbeten gumanda turidu; ikkinchi xili bolsa gunahqa shunche chöküp ketkenki, ular dozaxning girdawida turghanlar yaki «dozax otigha chüshey» dep qalghanlar; üchinchi xili bolsa, ademni asanla iplasliqqa söreydighan éghir gunahlargha patqanlar. Shunga ularni qutquzmaqchi bolghanlar intayin hoshiyar bolushi kérek — bolmisa özliri bulghinip yaki azdurulup kétishi mumkin («hetta etliridin nijis (grék tilida, «dagh») chüshüp bulghanghan kiyim-kéchikige nepretlengen halda» dégen gep köchme menide, elwette. «Bu kishilerning pasiqliqi özüngge tesir yetküzmisun üçün hoshiyar bol» dégendek).

-Bu ikki ayetning bashqa bezi terjimiliri bar. Bu terjimilerde «qutquzushqa tirishish kérek» bolghan ikki xil ademler közde tutulidu: — «Ikkilini qalghanlarga rehim qilinglar; biraq bezilerni ot ichidin yulup qutulduwélinglar; lékin ularni qutquzghanda qorqunchta bolunglar, hetta etlerdin nijis chüshüp bulghanghan kiyim-kéchikige nepretlininglar» dégendek.

1:24-25 Rim. 16:27; 1Tim. 1:17.

Qoshumche söz

Emdi bu saxta telim bergüchilerni qandaq bir terep qilish kérek?

Bizning hazirqi zamandiki saxta telim bergüchiler bilen bolghan kürishimizmu xetning béshida, 3-ayette körsitilidu: — **«I söyümlüklirim, men esli silerge ortaq behrimen boluwatqan nijatimiz toghrisida xet yézishqa zor ishtiyaqim bolsimu, lékin hazir buning ornigha silerni muqeddes bendilerge bir yolila amanet qilinghan étiqadni qolunglardin bermeslikke jiddiy küresh qilishqa jékilep ushbu xetni yazmisam bolmidi.»**

Yehudaning «**muqeddes bendilerge bir yolila amanet qilinghan étiqad**» dégen bu sözi mushu yerde bizge Injil arqiliq Xuda, Mesih, Muqeddes Roh, nijatliq, Xudaning söz-kalami (Tewrat, Zebur, Injil)ning tolimu nopuzluqluqi, bu dunya, u dunya, insaniyet, perishtiler we jin-sheytan qatarliqlar toghruluq nazil qilinghan, shundaqla ishinishke zörür bolghan wehiy-heqiqetlerni körsitidu.

Bu agahtin biz shundaq chüshinimizki, xeterlik ish Xudaning mömin bendilirining mal-mülking bu saxta ademler teripidin mehrum qilinishi emes (bu tolimu yaman ish, elwette), belki heqiqetning özidin mehrum qilinishidur. Bu saxta telim bergüchilerning keynide insanlarning esheddiy düshmini, mushundaq kishilerni yoshurun idare qilghuchi Sheytan özi turidu. U mushu saxta telimliri arqiliq Xudaning xelqini heqiqettin pütünley mehrum qilip oghrilimaqchi we shundaq qilip ularning rohiy hayatini weyran qilmaqchidur («Yuh.» 10:10). U shundaq qilalisa, dunyada Xudaning guwahchiliqini yoqqa chiqirip, «dunyaning nuri» bolghan Xudaning xelqini qarangghuluq ichige gherq qiliwétetti.

Undaqa, biz qaysi yol bilen «**étiqadni qolunglardin bermeslikke jiddiy küresh qilish**»imiz lazim?

Bu mesile köp tereplimilik bolghini bilen, töwendiki ishlarni intayin muhim dep qaraymiz: —

(a) Hemmidin awwal, özimizni Xudaning söz-kalamigha chömdürüshimiz kérek: —

«Bu Tewrat-qanunini öz aghzingdin néri qilmay, uning ichide pütülgenning hemmisini tutup, uni kéche-kündüz oyla; shundaq qilsang yolliringda ghelibilik bolup, özüng ronaq tapisen» («Yesh.» 1:8).

Bu hem kona ehde (Tewrat-Zebur) we yéngi ehde (Injil)diki hayatqa nisbeten halqiliq prinsiptur.

Biz Xudaning söz-kalamini özimizning ichki dunyamiz, barliq oy-pikirlirimizning ayrilmas bir qismi qilishimiz lazim. Jezmleshtürimizki, Sheytan heqiqetning **herqaysi nuqtisining** birnimu qoymay yoqitish üçün küresh qilidu.

(e) Biz Xudaning shepquitige tayinip, Uning söz-kalamining herbir nuqtilirigha boysunushimiz kérek. Shundaq qilghanda bizde Mesih Eysaning namida dua qilish we söz qilishqa hoquqimiz bolidu («Mat.» 8:9).

(b) Segek turup dua qilishtin toxtimasliqimiz kérek («Mat.» 26:41).

«Yehuda»

(p) Xudaning jamaitide saxta telim bergüchilerga **yüz turane turup, her türlük tenbih we durus telim bilen reddiye bérip qarshi chiqishimiz lazim**. Biz ulargha bir deqiqimu yol qoymasliqimiz kérek («Gal.» 2:5). Bu «edeplik bolush-bolmasliq» mesilisi emes. Jamaet ademning emes, Xudaningkidur; Xudagha bihörmelik qilinghan bolsa, uninggha bihörmelik qilghanlarga yüz-xatire qilmaymiz. Bezi kishiler «Siler muhebbet körsetmeysiler» dep tenqid qilishi mumkin, biraq ademni azad qilghuchi bolsa heqiqetning özüdür: — **«Heqiqetni sétiwal, uni hergiz sétiwetme»** («Pend.» 23:23).

Yene mesilen «2Yuh. » 7-11-ayetni körüng.

1:7

«Sodom we Gomorra we ularning etrapidiki sheherlerdikilermu shu oxshash yolda, yeni shu perishtilerga oxshash uchigha chiqqan buzuqchiliqqa we gheyriy shehwetlerge bérlip ketken, kéyinki dewrlar ularning aqiwitidin ibret alsun üçün menggülik ot jazasigha örnek qilinip köydürülen»

Bu perishtiler toghruluq «yaritilish» hemde «Pétrus (2)»diki izahatlar we «qoshumche söz»imizde azraq toxtalduq. Yehudaning bu bayanida «Yar.» 6:1-6de xatirilingen weqede qandaq ishlarning yüz bergenlikini chüshendürüp, uningda héchqandaq gumanliq yerni qaldurmaydu: —

«We shundaq boldiki, insanlar yer yüzide köpiyishke bashlighanda, shundaqla qizlarmu köplep tughulghanda, Xudaning oghulliri insanlarning qizlirining chirayliqliqini körüp, xalighanche tallap, özlirige xotun qilishqa bashlidi.

U waqit Perwerdigar söz qilip: —

— Méning Rohim insanlar bilen menggü küresh qiliwermeydu; chünki insan ettur, xalas. Kelgüsida ularning ömri peqet bir yüz yigirme yashtin ashmisun! — dédi.

Shu künlerde (we shundaqla kéyinki künlerdimu), Xudaning oghulliri insanlarning qizlirining yénigha bérip, ulardin balilarni tapqinida, gigantlar yer yüzide peyda boldi. Bular bolsa qedimki zamanlardiki dangliq palwan-baturlar idi. Perwerdigar insanning ötküzüwatqan rezilliki yer yüzide köpiyip ketkenlikini, ularning könglidiki niyetlirining herqachan yaman boluwatqinini kördi. Shuning bilen Perwerdigar yer yüzide adem apiride qilghinigha pushayman qilip, könglide azablandi» («Yar.» 6:1-6).

Bezi alimlar «Xudaning oghulliri» Sétning ixlasmen ewladlirini körsitidu, dep oylaydu. Emma undaqta ularning **«insandin bolghan qizlarning chirayliqliqini körüshi»** andin **«özliri xalighan qizlarni xotunluqqa élishi»**ning zadi néme yamini bar? Tékestte «rezil ademlerning qizliri» toghruluq gep yoq, peqet «insanlarning qizliri» déyilidu — démek, bu adettiki qiz-ayallarni körsitidu. Shunga ishinimizki, «Xudaning oghulliri» mushu yerde bir türküim perishtilerni körsitidu («Ayup» 1:6, 2:1, 38:7, «Zeb.» 29:1, 89:6ni körüng); ular qiz-ayallarning chirayliqliqini körüp ular bilen jinsiy munasiwetni ötküzüshni xalaytti we shu meqsatlarige yétish üçün qaysibir insanning sheklige kiriwalghan. Ularning ewladi alahide birxil «baturlar» yaki «palwanlar», shundaqla binormal gigantlar («nefilim») idi. «Yaritilish»ning muellipi bundaq weqe yene birer qétim yüz bergen bolushi mumkin, dep puritidu — chünki u kéyin, bashqa gigantlar tughulghanidi, deydu: — **«Xudaning oghulliri insanlardin bolghan qizlar bilen shu chaghda (we kéyiki waqitlardimu) bille bolup, ewlad qaldurghanda, yer yüzide «nefilim» (menisi, «yiqilghanlar» yaki «gigantlar») dep atilidighan kishiler peyda boldi. Ular qedimki**

«Yehuda»

zamanning baturliri we dangliq kishiliri idi» (4-ayet). Bu söz bilen u belkim muqaddes yazmilarda tilgha élinghan, **topandin kéyin** tughulghan gigantlarni körsetken bolushi mumkin; mesilen, «Chöl.» 13:33, «Qan.» 2:20-21, 3:11, «1Sam.» 17:4, «2Sam.» 21:15-22ni körüng.

Beziler Rebbimiz ölümün tirilish toghruluq sözligende, «**Ölümün tirilgendin kéyin, insanlar öylenmeydu, erge tegmeydu, belki ershtiki perishtilerge oxshash bolidu**» dégenlikige qarap («Mat.» 22:30) mushu pikirge qarshi chiqidu. Ular: «Perishtiler jinsiy tebietsiz bolghini yaki jinsiyettiki birer xususiyiti bolmighini üçün qet'iy nikahlanmaydu», deydu. Biraq halqiliq mesile del mushu yerde. Perishtiler normal halda nikahlanmaydu. Lékin «Yaritilish»tiki xatirilerge asaslenghanda, bu türküm perishtiler Xuda békitken tertiptin halqip ketkechke, jazagha uchrighan. Ular «Yeh.» 7-ayette teswirlengen rezil ademlerdek: «**Sodom we Gomorra we ularning etrapidiki sheherlerdikilermu shu oxshash yolda, yeni shu perishtilerge oxshash uchigha chiqqan buzuqluqqa we gheyriy shehwetlerge bérilip ketken...**». Xuda perishtilerning «**gheyriy etlerge**» (démek, insanlarning tenlirige) ich pesh tartishini yaki er kishilerningmu «gheyriy etlerge» (démek, qiz-ayallarning tenlirige tebiy hewesliri bolushning ornigha, bashqa er kishilerning tenlirige) ich pesh tartishishini héchqachan xalighan emes.

«2Pét.» 2:4 hem mushu 6-ayette Yehuda mushu perishtiler (shu waqitta) Sheytanning alem apiride bolghanda kötürgen isyanigha chétilghan perishtilerge qarighanda téximu qattiq jazagha tartilidu, deydu («Weh.» 12:3-4diki izahatlimizni körüng). Isyan kötürgen shu perishtiler, éhtimal hazir jahanning herqaysi yerliride qatirap yürüwatqan, insanlarni éziqturidighan hemde Xudaning xelqining oyliri we qelblirige jeng qiliwatqan jinlardur. Lékin Yehuda éytqan ashu perishtilerni «**Reb ulugh qiyamet küning soriqighiche menggü kishenlep mudhish qaranghuluqta solap saqlimaqta**».

Némishqa emdi ular téximu qattiq jazagha tartilidu? Shübhisizki, seweb peqet shuki, bu perishtiler alliqachan Xudaning yürügzen birnechche jazalirini, yeni (a) isyan kötürgen Sheytan we perishtilerning ershtin heydiwétilginini; (e) Adem'ata we Hawa'animizning gunah sadir qilghandin kéyin Érem baghchisidin heydiwétilginini, we (b) Habilni öltürgini üçün Qabilgha chüshürülgen jazani körgenidi. Shunga ularning Xuda aldidiki mes'uliyiti téximu éghir idi.

Bizning «1Kor.» 11:10 üstide bolghan sözlirimizni körüng: —

«Sheytan isyan kötürgendin kéyin, yene bir türküm perishtiler ayal kishilerning sahibjamalliqini körüp adishop ketti, dep ishinimiz («Yar.» 6:2-4). Shuning bilen ular perishtilik mertiwisini tashlap ayallargha yéqinlaship tégish üçün namelum yolda jisim sheklige kirdi. Injildiki wehiy boyiche, mushu perishtiler soraq qilinghuche qamap qoyuqluq bolidu («2Pét.» 2:4, «Yeh.» 6-7nimu körüng). Ularning hazirqi jazasi esli isyan kötürgen jinlarningkidin éghir, chünki ular shu waqitta alliqachan Xudaning köp bashqa jazalirini körüp kelgenidi. Emma kim bilsun, bashqa perishtilerningmu mushundaq ishlarni sadir qilish mumkinchiligi téxi mewjutmikin, shunga rosul jamaetke, ibadet sorunlirida qiz-ayal qérindashlarning sahibjamalliqidiki göher bolghan chachliri yépinsun, dep tapilaydu».

«Yehuda»

Bundaq weqedin kéyin insonlarning qelbliri téximu rezillikke tolidu: — **«Perwerdigar insonlarning rezillikini, könglidiki niyitining herqachan yaman bolidighanliqini kördi...»** (chünki Xudaning muqeddes perishtiliri insonlarning köz aldidila gunah qilghan emesmu?). Emdi Xudaning jamaiti peqet insaniyetkila emes, belki hetta perishtilergimu Uning tertipige her terepte boysunushta izchil ülge bolsun.

Amin!

Injil 27-qisim

«Wehiy»

Kirish söz

Miladiye 95-96-yillar. Rosul Yuhannaning ömrining axirqi yilliri, belkim toqsan nechche yashqa kirgen waqti bolsa kérek (oqurmenler alliqachan uning Injildiki Eysaning terjimihali bolghan «Yuhanna» dégen bayanini we «Yuhanna yazghan xetler» dégen qisimlarni oqughan bolsa kérek). Yuhanna shunche yashanghan bolsimu, yenila zor küch bilen her yerde, bolupmu Efesus shehiri we uning etrapidiki yurtlarda Mesihni jakarlimaqa idi. Rim impériyeside turuwatqan jamaetlerge nisbeten bu zamanlar zulmetlik we qiyin idi. U waqitta Domitiyani impérateur («Qeyser») bolup Xudaning xelqige ziyankeshlik yetküzüwatatti; pütün impériyede Mesihge étiqad baghliganlar étiqadi tüpeylidin zindangha tashlinip yaki ölüm jazasigha mehkum qilinipla qalmay, belki rimliqlarning «sirk»liride reswa qilinip, tirik halda köydürüp öltürülüwatatti, shir-yolwas qatarliq yirtquch haywanlar yaki gladiator-chélishchiler bilen élishishqa sélinip, yaki bashqa herxil esheddiy yollar bilen ölümge tutup bériuwatatti. Impérateur özi her yili ««rebning küni» dep atilidighan alahide bir künni békitip, shu künde barliq puqralirini özi toghruluq: «Qeyser Rebtur!» dep étirap qilip, isriq sélishqa mejbur qilatti. Mesihge sadiq bolghanlar elwette undaq qilmighachqa, türlük rehimsizliklerge uchrimaqa idi.

Rosul Yuhanna Patmos dégen kichik aralgha qamalghanidi (u yer belkim birxil «emgek lagéri» bolsa kérek). Impérateur puqralirining sejde qilishini qobul qilmaqchi bolghan del ashu «Rebning küni»de, Reb Eysa Mesih Yuhannagha körünüp uninggha hazir aldimizda turghan bu wehiyni tapshurdi we bu kitab «Wehiy» dep ataldi. Tapshurulghan Wehiyning köpinchisi «bésharetlik», yeni kelgüsidi ishlar, bolupmu Mesih dunyagha qaytip kélishtin awwalqi zamanlar toghruluqtur. Halbuki, kitabning birinchi qismi Eysa Mesih Yuhanna arqiliq «Kichik Asiya» (hazirqi Türkiye)diki yette jamaetke yazghan yette parche xettin terkib tapidu. Yuhanna özi bu yette jamaet bilen zich munasiwette bolup kelgen. Yuhannaning bu xetlerde, shundaqla kitabning köp qismida bolghan roli peqet anglighanliri we körgenlirini xatirilesh idi, xalas. Mumkinchiliki barki, u «Wehiy»ni tapshuruwalghan yaki yazghan chaghda, bu yette jamaet uningdin hal sorash üçün yette «elchi» (belkim ular arisidiki yétekchi yaki aqsqaqallar)ni ewetken bolushi mumkin.

Kitabning köp qismi bésharetler bolghini bilen, bezi bésharetler tarixitiki rohiy jehettin muhim bolghan weqelernimu chüshendürüp béridu. Bu Wehiy «**Rebning qul-xizmetkarliri**» — shu waqittiki mömin bendiliri üçün, shundaqla bizlernimu qiyin künlirimizde righbetlendürüsh üçün béirilgendur. Omumiy jehettin kitabning mezmunini yighinchaghliganda:

«Mesihge ishengenler üçün ehwallar deslepte barghanséri betterlishidu, andin Mesih dunyagha kelgende tesewwur qilghili bolmaydighan derijide yaxshi bolup kétidu; Mesihge ishenmigenlerning ishliri belkim waqitliq yaxshi bolushi mumkin, lékin Mesih kélisning aldikeynide tesewwur qilghili bolmaydighan derijide xarablaship, pajieliq bolidu» déyishke bolidu.

«Wehiy»

Emeliyette «Wehiy» pütkül muqeddes yazmilargha toluq maslashqan, zörür bolghan xatimidur. Ushbu kitabda, Xudaning Tewrattiki barliq bésharetlerde ayan qilinghan yaki peqet puritilghan meqset-muddialirining tentenilik we shan-shereplik halda toluq emelge ashurulushliri körsitilidu; Chömüldürgüchi Yehya we Mesihning Özi bésharet qilghan «Xudaning padishahliqi»ning yer yüzide namayan qilinishi körüldü; shuningdin kéyin bolghan yéngi asman-zémin körüldü we barliq gunah-rezillikning axirqi tégishlik jazagha tartilishirimu körünidu.

Pütkül muqeddes yazmilarning axirqi qismi bolghan Injilning axirqi Wehiydiki munu axirqi ayetlerde biz mundaq qorqunchluq sözlerni oquymiz: —

«Menki bu kitabtiki bésharetning sözlirini anglighanlarga guwahliq béríp agahlandurimenki: Kimdikim bu sözlerge birnémini qoshsa, Xuda uninggha bu kitabda yézilghan balayi'apetlerni qoshidu. Kimdikim bu bésharetlik kitabning sözliridin birer sözni élip tashlisa, Xudamu uningdin bu kitabda yézilghan hayatliq derixidin we muqeddes sheherdin bolidighan nésiwisini élip tashlaydu» (22:18-19).

Xudaning hemmini bashquridighan, barliq insanlarning pilanlirining üstide turidighan pilanida bu sözler pütkül muqeddes yazmilar (Tewrat, Zebur, Injil)ning axirida kélidu. Shunga bu sözlerni peqet Wehiy kitabigha baghliq bolupla qalmay, belki pütkül Injil, shundaqla pütkül Muqeddes Kitabqa baghliq dep qaraymiz. Shunga «Wehiy»ni Xudaning axirqi menzil kitabi, yéni insanlarga nazil qilinghan axirqi yazma kitab, dep ishinimiz. Derweqe, kitabni oqup chiqqandin kéyin, uningdiki ademni heyran qaldurarliq mezmungha, yéni axirqi zamandiki ishlar we Xudaning tüp meqset-muddialirining emelge ashurulushlirigha qarap, uninggha yene bashqa mezmunlarni qoshushqimu layiq bolarmu, deymiz.

«Wehiy»ge sherh bermekchi bolghanlarning beziliri ushbu kitabni chüshinish intayin tes dep aghringhan. Biz undaq qarimaymiz. Kitabtiki nurghun bésharetler «simwolluq shekil»de bolghan. Bu simwollarni chüshinishning achquchliri asasen Tewratta we shuningdek Mesihning Injildiki «töt bayan»ida xatirilengen, axirqi zamanlar toghruluq telimliride tépildü. Xuda Tewratta Öz bendilirige alliqachan yetküzgen, shundaqla Reb Özi bergén, «töt bayan»da xatirilengen bu qimmetlik bésharet-telimlerni istiqamet qilip chüshinishke waqit ajritishni éghir körgenlerge nisbeten «Wehiy»ni oqush derweqe téximu bash qaturidighan ish bolidu. Lékin Xuda alliqachan nazil qilghan bésharetlerni chüshinishke bérilgenler üçün «Wehiy»ning özimu öz menisini échip béridu, dégen ishenchimiz bar.

Eysaning munu sirliq sözliri buning bir misaldur: **«Kimde bar bolsa, uninggha téximu köp bérilidu, uningda molchiliq bolidu; emma kimde yoq bolsa, hetta uningda bar bolghanlirimu uningdin mehrum qilinidu» («Mat.» 13:12)**

Shundaqtimu, ishengenlerdin eng sebiylirimu gerche kitabtiki tepsilatlarini anche chüshenmisimu, kitabni oqughinida bext tapidu, dep ishinimiz (1:3). Birinchidin, Mesihning we bendilirining axirqi ghelibisi kitabda éniq ashkarilidü; ikkinchidin, oqurmenlerge bésharet qilinghan weqelerdin (gerche tepsilatlarini deslepte éniq chüshenmisimu) köp qimmetlik rohiy prinsiplar yorutulidu we üçinchidin, bésharet qilinghan weqelerdin oqurmenler öz zamanidiki bezi xeterlik weziyetlerni bayqiyalaydu, shundaqla bular toghruluq agahlandurulidu.

«Wehiy»

Gerche qarishimizche bésharetlarning kópinchisi axirqi künlarni kórsetsimu, her dewrdiki étiqadchilar bu bésharetlarning tarixta «qismen emelge ashurulush»lirini bayqap kéliwatidu. Mushundaq «qismen emelge ashurulush»lirini axirqi zamanlardiki bésharet qilinghan weqerlerning «aldin kórsitilgen kölenggüsi» dégili bolidu. Xuda buyrusa «qoshumche söz»imizde buninggha bezi misallarni keltürimiz. Shuningdek oqurmenlerge kitabta yetküzülgén omumiy uqumlar we uningdiki ajayib qurulma toghruluq toxtimiz, shundaqla bésharetlerni yéship échishi üçün Tewrattiki bésharetlerdin bezi achquchlar bilen teminleyimiz. Bu munasiwet bilen bezi ayetlerning yénigha shu ayetlerni aydinglashturuwélish üçün Tewrattiki munasiwetlik bésharetler yaki telimlarning ornini kichik herpler bilen izahlap kórsitimiz. Elwette, bu izahatirimizni toluq dep ketkili bolmaydu. «Wehiy»ni tetqiq qilghan bir alim: «Wehiy»ning tékistide Tewrattiki sözlerni ochuq neqil keltürgen yaki tékistning ichige mas halda qisturghan mingdin artuq jay bar» dep hésablaydu.

Mezmun: —

1. Muqeddime — deslepki bésharete (1-bab 1-8-ayetler)
2. Yuhanna Reb Eysa Mesihni kóridu (1-bab 9 -20-ayetler)
3. Yette jamaetke yézilghan yette parche xet (2-, 3-bablar)
4. Yette möhür bilen péchetlengen oram yazma (4-babtin 8-bab 1-ayetkiche)
5. Yette kanay (8-bab 2-ayettin 11-babqiche)
6. Alamet bolghan ayal, yette bashliq ejdiha we ikki diwe (12-, 13-bablar)
7. 144000 sadiq qul-xizmetkar; «orma» waqti keldi (14-bab)
8. «Yette chine», yette «axirqi balayi'apet» (15-16-bablar)
9. Babilning gumran bolushi (17-babtin 19:4-ayetkiche)
10. Saxta peyghember, diwe we Iblisning tartqan jazasi; (19:5-21)
11. Mesihning yer yüzide ming yilliq höküm sürüshi (20:1-6)
12. Axirqi sinaq we axirqi höküm (20:7-15)
13. Yéngi asman, yéngi zémin (21:1 — 22:5)
14. Xatime (22:6-21)

Mushu mezmunlarni bashqa bir shekilge keltürsek, asasiy qurulma peyda bolidu: —

«Wehiy»

Wehiy — mezmun-quruluşu	
Muqeddime — Yuhannaning Rebni körüşhi	(1) (1-bab)
Yuhannagha «yette jamaet»ke béghishlanghan «yette xet» tapshurulidu	(2) (2-, 3-bab)
«Dehshetlik azab-oqubet»tin kényinki waqit — ershtiki bir körünüsh	(3) (4-, 5-bab)
Yette péchettin alte péchet échilidu	(4) (6-bab)
«Axiret» bolidu	
«Qisturma» wehiy — 144000 we «zor bir top ademler»	(5) (7-bab)
Yettinchi péchet échilidu	(6) (8:1)
Yette kanaydin alte kanay chélinidu	(7) (8:1-9:21)
«Qisturma» Wehiy — Yuhannaning köprek bésharet bérishi üçhün Yene bir oram yazma tapshurulidu	(8) (10-bab)
Yérusalém, axirqi 1260 kün, «ikki guwahchi»	(9) (11-bab)
Yettinchi kanay chélinidu	
«Axiret» bolidu	
Keynige qarash — tarix; Iblis we Israil; «Dehshetlik azab-oqubet»ning aldinqi yérimi	(10) (12-bab)
Diwe we saxta peyghember; «Dehshetlik azab-oqubet»ning kényinki yérimi	(11) (13-bab)
144000; 3 perishtining xewiri; axirqi ikki orma orulush;	(12) (14-bab)
«Axiret» bolidu	
«Yette chine»diki yette balayi’apet tonushturulidu.	(13) (15-bab)
«Yette chine» tökülidu; Reb bosughigha kélip qaldi;	(14) (16-bab)
«Axiret» bolidu	
Keynige qarash — Babil, pahishe ayal	(15) (17-, 18-bab)
Rebning qaytip kélishining tepsilatliri;	(16) (19-bab)
«Axiret» bolidu	
Sheytanning baghlinishi; ming yilliq seltenet	(17) (20-bab)
Axirqi sinaq, axirqi soraq	
Yéngi asman, yéngi zémin	(18) (21-22-bab)

Wehiy

1 Bu kitob Eysa Mesihning wehiysi, yeni Xuda Uninggaha Öz qul-xizmetkarlirigha yéqin kelgüsida yüz bérishi muqerrer bolghan ishlarni körsitishi üçün tapshurghan wehiydir. Mesih buni Öz perishtisini ewetip quli Yuhannagha alametler bilen ayan qildi. ²Yuhanna bolsa Xudaning söz-kalami hemde Eysa Mesih toghrisidiki guwahliqqa körgenlirining hemmisige guwahliq berdi. ³Bu bésharetni oqup bergüchi we uning sözlirini anglap, uningda yézilghanlarga itaet qilghuchi bextliktur! Chünki wehiyning waqti yéqindur.

Rusul Yuhannaning «Kichik Asiya»diki yette jamaetke yollighan salamliri we xetliri

⁴Menki Yuhannadin Asiya ölkisidiki yette jamaetke salam! Hazir bar bolghan, ötkendimu bolghan hem kelgüsida Kelgüchidin, Uning textining aldidiki yette Rohtin. ⁵we sadiq Guwahchi, ölümдин tunji Tirilgüchi, jahandiki padishahlarning Hökümrani bolghan Eysa Mesihning silerge méhir-shepquet we xatirjemlik bolghay.

Emdi bizni söygüchi, yeni Öz qéni bilen bizni gunahlimizdin yughan ⁶we bizni bir padishahliqqa uyushturup, Öz Atisi Xudagha kahinlar qilghangha barliq shan-sherep we küch-qudret ebedil'ebedgiche bolghay, amin!

⁷Mana, U bulutlar bilen kélidu, shundaqla her bir köz, hetta Uni sanjighanlarmu Uni köridu. Yer yüzidiki pütkül qebile-xelq U seweblik ah-zar kötüridu. Shundaq bolidu, amin!

⁸Men «Alfa» we «Oméga», Muqeddime we Xatime Özümdurmen, hazir bar bolghan, burunmu bar bolghan hem kelgüsidi mu bar Bolghuchidurmen, shundaqla Hemmige Qadirdurmen, deydü Perwerdigar Xuda..

Tirilgen Mesihning Yuhannagha körünüshi

⁹Silerning qérindishinglar hem siler bilen birge Eysada bolghan azab-oqubet, padishahliq we sewr-taqettin ortaq néspidishinglar bolghan menki Yuhanna Xudaning söz-kalami we Eysa-

1:1 «Bu kitob Eysa Mesihning wehiysi» — «Eysa Mesihning wehiysi» hem Eysa Mesih toghrisida hem Uningdin kelgen wehiydir. «Xuda Uninggaha Öz qul-xizmetkarlirigha yéqin kelgüsida yüz bérishi muqerrer bolghan ishlarni körsitishi üçün tapshurghan wehiydir» — Xudaning «qul-xizmetkarliri» Injilda Xudaning «qulluq»ida bolghanlar, yeni mejburiy halda emes, belki muhebbetning türkiside chin könglidin shundaq talliwalganlarni körsitidu, elwette.

1:3 «wehiyning waqti yéqindur» — «wehiyning waqti» dégen, bu ishlarning emelge ashidighan waqti.

1:3 Weh. 22:7,10.

1:4 «Uning textining aldidiki yette Rohtin... méhir-shepquet we xatirjemlik bolghay» — «yette» dégen sanning kamaletke yetken, mukemmel dégen menisi bolup, bezi alimlar bu «yette Roh» Xudaning Muqeddes Rohining yette teripini körsitidu, dep qaraydu (5:6ni we «Yesh.» 11:2ni köring). Bashqilar ularni yette perishtini körsitidu, dep qaraydu. Beziler: «yette tereplik Roh» yaki «yette tereplimilik Roh» dep terjime qilidu.

1:4 Mis. 3:14; Weh. 1:8; 4:8; 11:17; 16:5.

1:5 «ölümдин tunji Tirilgüchi» — grék tilida mushu yerdiki «tunji» adette «birinchi bolup tugulghan»ni körsitidu. Sözning toluq menisi toghruluq «Kol.» 1:16-17 we 18-ayettiki izahatlarni köring. «Öz qéni bilen bizni gunahlimizdin yughan» — yaki «Öz qéni bilen bizni gunahlimizdin azad qilghan».

1:5 Yesh. 55:4; Ros. 20:28; 1Kor. 15:20; Kol. 1:18; Ibr. 9:12,14; 1Pét. 1:19; 1Yuha. 1:7; Weh. 3:14; 5:9.

1:6 «munasiwetlik ayetler» — «Mis.» 19:6.

1:6 Rim. 12:1; 1Pét. 2:5, 9; Weh. 5:10.

1:7 «hetta Uni sanjighanlarmu Uni köridu» — yaki «yeni Uni sanjighanlarmu Uni köridu». «munasiwetlik ayetler» — «Dan.» 7:13, «Zek.» 12:10

1:7 Dan. 7:13; Zek. 12:10; Mat. 24:30; 25:31; Yuh. 19:37; Ros. 1:11; 1Tés. 1:10; 2Tés. 1:10; Yeh. 14.

1:8 «Men «Alfa» we «Oméga»...durmen» — grék tilida «alfa» birinchi herp, «oméga» axirqi herptur. Démek, Xuda bash we axirdur. Bezi kona köchürümlerde «Muqeddime we Xatime Özümdurmen» dégen sözler tépilmaydu.

1:8 Yesh. 41:4; 44:6; Weh. 21:6; 22:13.

ning guwahliqi wejidin Patmos dégen aralda mehbus bolup turup qalghandim.¹⁰ «Rebning küni»de men Rohning ilkige élinishim bilen, keynimdin kanay awazidek küchlük bir awazni anglidim.¹¹ Bu awaz: «Körödighanliringni kitab qilip yaz we uni yette jamaetke, yeni Efesus, Smirna, Pergamum, Tiyatira, Sardis, Filadélfiye we Laodikiyadiki jamaetlerge ewet» dédi.

¹² Manga söz qilghan awazning kimning ikenlikini körüsh üçün keynimge buruldum. Burulghinimda, közümgé yette altun chiraghdan ¹³ we ularning otturisida uchisigha putlirighiche chüshüp turidighan ton kiygen, köksige altun kemer baghlighan Insan'oghliğa oxshaydighan biri köründi.¹⁴ Uning bash-chéchi aq yungdek, hetta qardek ap'aq idi we közliri goya yalqunlap turghan ottek idi.¹⁵ Putliri xumdanda tawlinip parqirighan tuchqa oxshaytti, awazi sharqirap éqiwatqan nurghan sularning awazidek idi.¹⁶ U ong qolida yette yultuz tutqan bolup, aghzidin ikki bisliq ötkür qilich chiqip turatti. Chirayi xuddi quyashning toluq küchide parlighandek yarqin idi.

¹⁷ Uni körginimde, ayighigha ölüktek yiqildim. U ong qolini üstümgé tegküzüp mundaq dédi: — Qorqma, Awwalqisi we Axirqisi.¹⁸ hemde hayat Bolghuchi Özümdurmen. Men ölgenidim, emma mana, Men ebedil'ebedgiche hayatturmen, ölüm we tehtisaraning achquchliri qolumdidur!¹⁹ Shuning üçün, körgen ishlarni, hazir boluwatqan ishlarni we bulardin kéyin bolidighan ishlarni yézip qaldur.²⁰ Sen ong qolumda körgen yette yultuzning we yette altun chiraghdanning siri mana mundaq — yette yultuz yette jamaetning elchiliri we yette chiraghdan bolsa yette jamaettur.

1:9 «Eysada bolghan azab-oqubet, padishahliq we sewr-taqettin ortaq néspidishlinglar» — démek, Eysa Mesihde bolghanlar choqum hem Uning nami wejidin azab-oqubet tartidu, shundaqla Uning sewr-taqitidin küch élishi kérek bolidu, hem Uningda bolghan padishahliqtin behrimen bolidu. «Eysaning guwahliqi wejidin» — démek «Eysa toghrisidiki guwahliq»; bashqa xil menisi «Eysa (Özi) bergén guwahliq». «Patmos dégen aralda mehbus bolup turup qalghandim» — Patmos rimliqlarning dehshtelik «emgek lagiri» bolghan türme idi. Yuhanna mezkur kitabni yéziwatqanda Patmos arilidin azad qilinghan bolushi mumkin.

1:10 «Rebning küni»de men Rohning ilkige élinishim bilen...» — «Rebning küni» yaki «reblük küni». Alimlar bu toghruluq üç pikirde bolidu: — (1) Rebning küni yekshembe küni (Reb ölümdin tirilgen küni)ni körsitidu; (2) Tewratqa köp tilgha élinghan, qiyamet küniini öz ichige alghan axirqi zamanlardiki axirqi dehshtelik azab-oqubetlik künlerni, yeni «Perwerdigarning küni»ni körsitidu, mushu közqarash boyiche bolghanda Yuhanna Rohta kötürülüp kelgüsidiiki zamanlarga yötkilip «Perwerdigarning küni»ni köridu; (3) shu waqitlarda her yilning bir küni de Rim impérotori (shu waqitta Domitiyan idi) barliq puqralirini özige sejde qildurup: «Qeyser rebtur!» dep étirap qilip, xushbuy sélishqa mejbur qilatti. Shunga shu küni «Rebning küni» dep atalghan. Bizningche «Rebning küni» del shu künni körsitidu; lékin kinayilik hem hejwiylik ish shuki, Reb del shu küni de (2-közqarashtikidek) Özining, yeni «Perwerdigarning küni»ni ayan qilishni layiq kördi. «Men Rohning ilkige élinishim bilen...» — «Roh» Xudaning Rohi, Muqaddes Rohni körsitidu.

1:10 Weh. 4:2.

1:11 «Smirna» — hazirqi Türkiyediki «Izmir». «körödighanliringni kitab qilip yaz we uni yette jamaetke, yeni Efesus, Smirna, Pergamum, Tiyatira, Sardis, Filadélfiye we Laodikiyadiki jamaetlerge ewet» — bu yette sheherning hemmisi bir dügilekte bir-birige yandash jaylashqanidi. Rosul Yuhanna yashanghanda Efesus shehiride makanlashqanidi. «Qoshume söz» we xeritini körüng.

1:12 «munasiwetlik ayetler» — «Mis.» 25:31-40.

1:13 «köksige altun kemer baghlighan Insan'oghli» — yaki «köksige altun kemer baghlighan insanning bir oggli». «Dan.» 7:13ni we izahatini körüng.

1:13 Ez. 1:26; Dan. 7:13; Weh. 14:14.

1:14 Dan. 7:9; Weh. 19:12.

1:15 Weh. 14:2.

1:16 «munasiwetlik ayet» — «Dan.» 7:13.


1:16 Yesh. 49:2; Ef. 6:17; Ibr. 4:12; Weh. 2:16; 19:15.

1:17 Yesh. 41:4; 44:6; 48:12.

1:18 Ayup 12:14; Yesh. 22:22; Rim. 6:9; Weh. 3:7; 20:1.

1:20 «yette yultuz yette jamaetning elchiliri we yette chiraghdan bolsa yette jamaettur» — «elchiliri» bashqa xil terjimisi: «perishtiliri». Grék tilida hem ibraniy tilida «perishte» we «elchi» bir söz bilen ipadilinidu (perishtiler Xudaning elchiliri bolghach). Bizningche mushu yerde jamaetler ewetken elchilerni körsetse kérek, chünki perishtilerge xet yéziş hajetsiz idi. Yette elchi Patmos ariligha bérip Yuhannadin hal sorashqa kelgen bolushi mumkin.

«Wehiy»



Eysa Mesihning xétini
tapshuruwalghan
«Kichik Asiya»diki
yette jamaet
(«Wehiy» 2-3-bab)



Efesustiki jamaetke yézilghan xet

2¹ — Efesustiki jamaetning elchisige mundaq yazghin:
«Ong qolida yette yultuzni tutup, yette altun chiraghdanning otturisida Mangghuchi mundaq deydu:

² — Séning ejir-emelliringni, tartqan japaliringni hem sewr-taqitingni, rezil ademlarning qilmishlirigha chidap turalmaydighanliqingni, shundaqla rosul bolmisimu özlirini rosul dep atiwalghanlarni sinap, ularning yalghanchi bolghanliqini tonughanliqingnimu bilimen..

³ Shundaq, séning sewr-taqet qiliwatqanliqingni, Méning namim wejidi japa-musheqqetke berdashliq bergenlikingni emma érinmigenlikingni bilimen.⁴ Lékin sanga shu bir étirazim barki, sen özüngdiki deslepki méhir-muhebbettin waz kechting.⁵ Shunga qaysi halettin yiqilip chüshkenlikingni ésingge élip towa qilghin, awwalqi emellerni qayta qilghin. Bolmisa yéninggha kélimen we towa qilmisang chiraghdéningni jayidin yötkiwétimen..⁶ Biraq, séning shu artuqchiliqing barki, Men Özüm nepretlinidighan Nikolas terepdarlirining qilmishliridin senmu nepretlinisen..

⁷ Quliqi barlar Rohning jamaetlerge dégenlirini anglisun! Ghelibe qilghuchilarni Xudaning jenitining otturisidiki hayatliq derixining méwiliridin yéyishke muyeler qilimen».

Izmirdiki jamaetke yézilghan xet

⁸ — Izmirdiki jamaetning elchisige mundaq yazghin: —

«Awwalqisi we Axirqisi, ölgen we Tirilgüchi mundaq deydu:..

⁹ — Séning azab-oqubetliringni we namratliqingni bilimen (lékin sen bay!), Yehudiy emes turup özlirini Yehudiy dewalghan, Sheytanning bir sinagogi bolghanlarning töhmetlirini bilimen..

¹⁰ Aldingda chékidighan azab-oqubetlerdin qorqma. Mana, Iblis aranglardin beziliringlarni silnilishinglar üçhün yéqinda zindangha tashlitidu. Siler on kün qiynilisiler. Taki ölgüche sadiq bolghin, Men sanga hayatliq tajini kiydürimen.

¹¹ Quliqi barlar Rohning jamaetlerge dégenlirini anglisun! Ghelibe qilghuchilar ikkinchi ölümning ziyinigha hergiz uchrinmaydu!..

Pergamumdiki jamaetke yézilghan xet

¹² — Pergamumdiki jamaetning elchisige mundaq yazghin: —

«Ikki bisliq ötkür qilichi bar Bolghuchi mundaq deydu:..

¹³ — Men sen olturghan yerni, yeni Sheytanning texti bolghan jayni bilimen. Shundaqtimu, sen

2:2 «Séning ejir-emelliringni, tartqan japaliringni hem sewr-taqitingni, rezil ademlarning qilmishlirigha chidap turalmaydighanliqingni... bilimen» — bu toluq söz elchige éytilghini bilen shübbhisizki, pütkül jamaetke (bir adem süpitide) éytilidu.

2:5 «... bolmisa yéninggha kélimen we towa qilmisang chiraghdéningni jayidin yötkiwétimen» — Efesusta hazir jamaet bolmayla qalmay, hetta sheher özi xarabilik bolidu.

2:6 «Men Özüm nepretlinidighan Nikolas terepdarlirining qilmishliridin senmu nepretlinisen» — «Nikolas terepdarliri»ning kim ikenliki hazir éniq emes. Beziler ularni «Ros.», 5:6-ayettiki «Nikolas» isimlik jamaet xizmetkari bilen munasiwetlik dep qaraydu; lékin bizningche buninggha éniq ispat tépilmidi. Héchbolmighanda ular étiqadchilarni jinsiy buzuqluqqa azdurmaqchi bolghanidi (14-15-ayetni köring).

2:6 Weh. 2:15

2:7 Yar. 2:9; Weh. 22:2.

2:8 «Izmir» — kona ismi «Smirna».

2:8 Yesh. 41:4; 44:6; Weh. 1:17.

2:9 «... Yehudiy emes turup özlirini Yehudiy dewalghan, Sheytanning bir sinagogi bolghanlarning töhmetlirini bilimen» — impérotor Domitiyan höküm sürgen bezi waqitlarda birsi özining Yehudiy ikenlikini ispatliya, ziyankeshlikke uchrimasliq kérek dégen bir qanun küchke ige idi; shübbhisizki, bezi «étiqadchilar» we bashqilar bu qanundin qalaymiqan paydilinip ziyankeshliktni qéchip, shundaqla bashqilarghimu ziyani yetküzgenidi.

2:11 Mat. 13:9.

2:12 Weh. 1:16; 2:16.

Méning namimni ching tutup, hetta sadiq guwahchim Antipas makaningda, yeni Sheytan turghan jayda qetl qilinghan künlerdimu, Manga qilghan étiqadingdin ténip ketmidig. ¹⁴ Lékin sanga shu birnechche étirazim barki, aranglarda Balaamning telimige egeshkenlerdin beziler bolmaqta — Balaam bolsa Balaqqa Israillarni butqa atap qurbanliq qilinghan göshni yéyish we jinsiy buzuqluq qilishqa azdurushni ögetkenidi. ¹⁵ Shuninggha oxshash, silerning aranglarda Nikolas terepdarlarining telimini tutqanlarmu bar. ¹⁶ Shuning üçhün, towa qil! Undaq qilmisang, yéninggha téz arida bérip, aghzimdiki qilichim bilen shulargha hujum qilimen.

¹⁷ Quliqi barlar Rohning jamaetlerge dégenlirini anglisun! Ghelibe qilghuchilar bolsa yoshurup qoyghan mannadin bérimen we herbirige birdin aq tash bérimen. Tash üstide yéngi bir isim pütüklük bolidu, shu isimni uni qobul qilghan kishidin bashqa héchkim bilmeydu»..

Tiyatiradiki jamaetke yézilghan xet

¹⁸ — Tiyatiradiki jamaetning elchisige mundaq yazghin: —

«Közliri yalqunlighan otqa we putliri parqirraq tuchqa oxshaydighan Xudaning Oghli mundaq deydu:

¹⁹ — Séning emelliringni, méhir-muhebbitingni, étiqadingni, ejir-xizmitingni we sewr-taqitingni, shundaqla hazirqi emelliringning awwalqidin éship chüshüwatqanliqinimu bilimen.

²⁰ Lékin, sanga shu bir étirazim barki, özini peyghember dep atiwalghan ashu xotun Yizebelge yol qoyuwatisen. U xotun qul-xizmetkarlirimgha telim bérip, ularni jinsiy buzuqluq qilishqa we butqa atap nezir qilinghan göshni yéyishke azdurmaqta. ²¹ Men uninggha towa qilghudek waqit bergenidim, lékin u öz buzuqluqigha towa qilishni xalimaydu. ²² Emdi mana, Men uni éghir késel ornigha tashlap yatquzimen we uning bilen zina qilghanlar qilmishlirigha towa qilmisa, ularnimu éghir azabqa chömdürimen. ²³ Uning perzentlirinimu ejellik késel bilen urimen. Shu chaghda, barliq jamaetler niyet-nishanlarni we qelblerni közitip tekshürgüchining Özüm ikenlikimni, shundaqla Méning herbiringlarga qilghan emeliyitinglarga yarisha yanduridighanliqimni bilidu. ²⁴⁻²⁵ Lékin, Tiyatiradiki qalghanlarga, yeni bu telimni qobul qilmighanlar (ularning pikri boyiche, Sheytanning atalmish «chongqur sirliri»ni ögenmigenler), yeni silerge shuni éytimenki: Özünglarda bar bolghanni Men kelgüche ching tutunglar. Üstünglarga buningdin bashqa yükn artmaymen. ²⁶ Ghelibe qilghuchilargha, yeni emellirimni axirghiche ching tutqan kishilerge bolsa, ulargha pütkül ellerge hakim bolush hoquqini bérimen. ²⁷ Mana bu Atam Manga bergen hoquqqa oxshash hoquqtur: —

2:14 «munasiwetlik ayetler» — «Chöl.» 22-24-bab, 31:16.

2:14 Chöl. 22:23; 24:14; 25:1; 31:16.

2:15 Weh. 2:6

2:16 Yesh. 49:2; Ef. 6:17; Ibr. 4:12; Weh. 1:16.

2:17 «ghelibe qilghuchilar bolsa yoshurup qoyghan mannadin bérimen we herbirige birdin aq tash bérimen» — «manna» — Israillar chöl-bayawanda yürgen waqtida Xuda ulargha asmandin chüshürgen kündülük uzuqluq idi («Mis.» 16:32-36-ayetlerge we «Yuh.» 6:48-58-ayetlerge qaralsun).

2:17 Mis. 16:4-36.

2:18 Weh. 1:14,15.

2:20 «munasiwetlik ayetler» — «1Pad.» 16-, 18-19-, 21-bab.

2:20 1Pad. 16:31; 2Pad. 9:7.

2:22 «mana, Men uni éghir késel ornigha tashlap yatquzimen» — grék tilida: «mana, Men uni kariwatqa tashlaymen».

2:23 «uning perzentlirinimu ejellik késel bilen urimen» — «perzentliri» bolsa jismani yaki rohiy jehettinmu bolushi mumkin. «barliq jamaetler niyet-nishanlarni we qelblerni közitip tekshürgüchining Özüm ikenlikimni... bilidu» — «niyet-nishanlar» — grék tilida «börekler» bilen ipadiliniidu. «munasiwetlik ayet» — «Yer.» 17:10.

2:23 1Sam. 16:7; 1Tar. 28:9; 29:17; Zeb. 7:9; 62:12; Yer. 11:20; 17:10; 32:19; Mat. 16:27; Ros. 1:24; Rim. 2:6; 14:12; 2Kor. 5:10; Gal. 6:5; Weh. 20:12.

2:24-25 Weh. 3:11.

«U ularni tömür kaltek bilen padichidek bashqurup, sapal qachilarni urup chaqqandek tarmar qilidu»...

²⁸ Men uninggha tang yultuzinimu ata qilimen. ²⁹ Quliqi barlar Rohning jamaetlerge dégenlirini anglisun!»

Sardistiki jamaetke yézilghan xet

3¹ — Sardistiki jamaetning elchisige mundaq yazghin: —

«Xudaning yette Rohi we yette yultuzining Igisi Bolghuchi mundaq deydu: — Séning emelliringni we shundaqla «hayat» dégen nam-abruyungning barliqini, lékin emeliyette ölük ikenlikingni bilimen. ² Shunga, oyghan, séningde bar bolghan, emma öley dep qalghan xisletliringni kücheyt; chünki Xudayim aldida emelliringning tügel emeslikini bildim. ³ Uning üçhün söz-kalamni qandaq qobul qilip anglighiningni yadinggha keltürüp, uni ching tutup towa qilghin. Lékin oyghanmisang Men oghridek üstüngge kélimen we sen qaysi saette üstüngge kélidighinimni hergiz bilmeysen. ⁴ Lékin Sardista öz kiyimlirige dagh tegküz-migen birnechche shexs bar. Ular aq kiyim kiyip Men bilen bille mangidu, chünki ular buninggha layiqtur. ⁵ Ghelibe qilghuchilar mana shundaq aq kiyimlerni kiyidu. Men ularning namini hayatliq deptiridin hergiz öchürmeymen, belki ularning namini Atam Xudaning we Uning perishtiliringning aldida ochuq étirap qilimen.

⁶ Quliqi barlar Rohning jamaetlerge dégenlirini anglisun!»

Filadélfiyediki jamaetke yézilghan xet

⁷ — Filadélfiyediki jamaetning elchisige mundaq yazghin: —

«Muqeddes we Heqiqiy Bolghuchi, shundaqla Dawutning achquchigha ige Bolghuchi, achsam héchkim yapalmaydu, yapsam héchkim achalmaydu dégüchi munu ishlarni deydu:..

⁸ — Séning emelliringni bilimen. Séning bir'az küchüng bolghach söz-kalamingha itaet qilghining we namimdin ténip ketmigining üçhün, aldingda héchkim yapalmaydighan bir ishikni échip qoydum. ⁹ Mana, Sheytanning sinagogidikilerdin, Yehudiy emes turup özlirini Yehudiy dep atiwalghan yalghanchilarni bolsa shundaq aqiwetke qaldurimenki, ularni kélip séning ayighinggha bash uridighan we Méning séni söygenlikimni bilidighan qilimen. ¹⁰ Sen Méning sewr-taqet yolumdiki söz-kalamimni saqlap emel qilishing üçhün bu dunyadiki insanlarni sishashqa pütkül yer yüzige chüshidighan wabaliq sinaqning waqit-saiti kelgende séni uningdin

2:27 «U ularni tömür kaltek bilen padichidek bashqurup,...» — yaki «U ularni shahane tömür hasa bilen padichidek bashqurup,...». «U ularni ... sapal qachilarni urup chaqqandek tarmar qilidu» — bu ayet «Zeb.» 2:9-ayettin élinghan bolup, bu yerdiki «ular» Xuda bilen qarshilashqan «yat eller»ni körsitidu. «munasiwetlik ayetler» — «Zeb.» 2:8-9, «Weh.» 12:5, 19:15.

2:27 Zeb. 2:8-9.

3:1 Weh. 1:14, 16.

3:3 «Lékin oyghanmisang Men oghridek üstüngge kélimen we sen qaysi saette üstüngge kélidighinimni hergiz bilmeysen» — «oghridek kélimen...»: bir qétim Sardis shehiri dushmaning hujumi astida turuwatqanda «sépil-istihkamimiz héch bösülmés» dep xatirjemlikte uxlawatqanda dushman «oghridek» kirip uni ishghal qilghan.

3:3 Mat. 24:43; 1Tés. 5:2; 2Pét. 3:10; Weh. 3:19; 16:15.

3:4 «Lékin Sardista öz kiyimlirige dagh tegküz-migen birnechche shexs bar» — «kiyimlirige dagh tegküz-migen» dégen ibare köchme menide, exlaqni körsitidu. «...birnechche shexs bar» — grék tilida «... birnechche namlar bar».

3:5 Mis. 32:32; Zeb. 69:28; Mat. 10:32; Luqa 12:8; Fil. 4:3; Weh. 20:12; 21:27.

3:7 «...shundaqla Dawutning achquchigha ige bolghuchi» — Eysa Mesih jismaniye jehette Dawut padishahning ewladi bolup, u Xudaning padishahligha kirish derwasisining achquchidur. «Yesh.» 22:20-25ni körüng.

3:7 Ayup 12:14; Yesh. 22:22; Weh. 1:18; 3:14.

3:8 «séning bir'az küchüng bolghach...» — bashqa birxil terjimisi: «küchüng ajiz bolsimu,...».

3:9 «Sheytanning sinagogidikilerdin, Yehudiy emes turup özlirini Yehudiy dep atiwalghan yalghanchilar...» — 2:9diki izahatni körüng.

3:9 Weh. 2:9; Pend. 14:19

saqlap qoghdap qalimen..

¹¹ Men pat arida kélimen. Tajingni héchkimning tartiwalmasliqi üçhün, özüngde bar bolghanni ching tutqin. ¹² Ghelibe qilghuchini bolsa, Xudayimning ibadetxanisigha tüwrük qilimenki, u u yerdin esla chiqmaydu. Men uning üstige Xudayimning namini, Xudayimning shehirining namini, yeni ershtin — Xudaning yénidin chüshidighan yéngi Yérusalémning namini we Méning yéngi namimni yazimen.

¹³ Quliqi barlar Rohning jamaetlerge dégenlirini anglisun!»

Laodikiyadiki jamaetke yézilghan xet

¹⁴ — Laodikiyadiki jamaetning elchisige mundaq yazghin: —

«Amin Atalghuchi, yeni Sadiq we Heqiqiy Guwahchi, Xudaning kaitiniting kélip chiqishining Sewebchisi mundaq deydu: ¹⁵ Séning emelliringni bilimenki, sen soghuqmu emes, qiziqmu emes. Men séning ya soghuq, ya qiziq bolushungni xalayttim!

¹⁶ Sen ya soghuq ya qiziq emes, belki ilman bolghanliqing üçhün, séni aghzimdin hö qilimen.

¹⁷ Sen bay adammen, döletmen boldum, héch nersige hajetmen emesmen dégingin bilen özüngning ghérib, bichare, yoqsul, kor we yalingach ikenlikingni bilmigechke, ¹⁸ bay bolushung üçhün otta tawlanghan altun, yalingachliq nomusluqungning yépilishi üçhün kiygüzülüşüngge aq kiyim-kéчек, körüşüng üçhün közliringge sürtüşke tutiyani mendin sétiwélishingni nesihet qilimen. ¹⁹ Men kimni söysem, shuning eyibini körsitip terbiyileymen; shuning üçhün qizghin köyüp-piship towa qil. ²⁰ Mana, Men hazir ishik aldida turup, ishikni qéqiwatimen. Eger biri awazimni anglap ishikni achsa, uning yénigha kirimen. Men uning bilen, umu Men bilen bille ghizalinidu. ²¹ Ghelibe qilghuchini bolsa, Menmu ghelibe qilip, Atamning textide uning

3:10 «Méning sewr-taqitimdiki söz-kalamni saqlap emel qilishing üçhün...» — «Méning sewr-taqet yolumdiki söz-kalamim» yaki (1) xush xewerning özi (chünki uni ching tutup saqlash üçhün herhaldá köp sewr-taqet kérek); yaki (2) Mesihning alahide sewr-taqetlik bolush emrlirini; yaki (3) Xudaning pütkül söz-kalamini körsitidu (unimu ching tutushqa ajayib sewr-taqet bolush kérek). Bizningche bu söz yuqiriqi üç jehetning hemmisini öz ichige alidu. Mesihning özining sewr-taqiti bizge bolmisa, biz «sewr-taqitimdiki söz-kalam»ni héch tutalmaymiz, elwette. «pütkül yer yüzige chüshürüldighan sinaq waqit-saiti» — yaki (1) impéror Trajan yürgüzgen ziyankeshlerni, yaki (2) tarixiki bizge hazir namelum bashqa bir mezgilni, yaki (3) kelgüsidi «dehshetlik azab-oqubet»ni körsitidu (mesilen «Mat.» 24:9-22). «munasiwetlik ayetler» — «Yesh.» 26:20-21.

3:11 Weh. 2:25.

3:12 1Pad. 7:21; Weh. 21:2,10; 22:4.

3:14 «Amin Atalghuchi, yeni Sadiq we Heqiqiy Guwahchi, Xudaning kaitiniting kélip chiqishining Sewebchisi» — «Amin» sözining menisi «shundaq bolsun» bolup, bu yerde Eysa Mesihning Xudaning barliq wede we pilanlirining «amin»i, yeni ularning emelge éshishining kapaliti ikenlikni tekittengen. («2Kor.» 1:20).

—«Xudaning kaitiniting kélip chiqishining Sewebchisi» dégenning bashqa terjimisi «Xuda yaratqan kaitinatning idare qilghuchisi». Bunnggha oxshash söz «Kol.» 1:15, 18-ayette tépilidu, shu ayetlerdiki izahatlarnimu köring.

3:14 Kol. 1:15; Weh. 1:5, 6.

3:15 «Séning emelliringni bilimenki, sen soghuqmu emes, qiziqmu emes. Men séning ya soghuq, ya qiziq bolushungni xalayttim!» — Laodikiya shehiride yaxshi su menbisi yoq idi. Etrapidiki sheherlerdinissiq su (turuba arqiliq) yetküzüle ilman bolup qalatti; soghuq su yetküzülsimu soghuq emes, belki ilman bolup qalatti; ular özliri bu ilman suni yaxshi körmeytti.

3:18 «körhüshg üçhün közliringge sürtüşke tutiyani mendin sétiwélishingni nesihet qilimen» — «közliringge sürtüşke tutiya» grék tilida «közliringni mesihleydighan tutiya...» yaki «közliringni Mesih qilidighan tutiya...». «bay bolushung üçhün otta tawlanghan altun, yalingachliq nomusluqungning yépilishi üçhün kiygüzülüşüngge aq kiyim-kéчек, körüşüng üçhün közliringge sürtüşke tutiyani Mendin sétiwélishingni nesihet qilimen» — Laodikiya shehiri eslide: (1) intayin bay. Ularning nurghun bankiliri bar idi. Bay ikenlikining bir misali, miladiye 17-yili qattiq yer tewresh tüpeylidin Filadelfiye, Sardis we Laodikiya sheherliri intayin éghir ziyangha uchrighachqa Rim hökümiti ulargha nurghun yardem pul ewetti. Laodikiya sheheridikiler pulimiz bar dep bu pulni ret qildi; (2) ularning chirayliq yungluq kiyim-kéчек ishlesh bilen dangqi chiqqan; (3) ularning ünümlük birxil köz mehminingmu dangqi chiqqanidi.

3:18 2Kor. 5:3; Weh. 7:13; 16:15; 19:8.

3:19 Ayup 5:17; Pend. 3:12; lbr. 12:5.

3:20 «Eger biri awazimni anglap ishikni achsa, uning yénigha kirimen. Men uning bilen, umu Men bilen bille ghizalinidu» — grék tilida «ghizalinish» dégen söz adette kechlik tamaqni körsitidu.

bilen birge olturghinimdek, unimu textimde Men bilen birge olturushqa muyeler qilimen.

²² Quliqi barlar Rohning jamaetlerge dégenlirini anglisun!».

Ershtiki ibadet

4¹ Andin men qariwidim, mana, asmanda bir ishik échiqliq turatti. Men tunji qétim anglighan kanay awazigha oxshap kétidighan awaz manga: «Bu yaqqa chiq, sanga bulardin kéyin yüz bérishi muqerrer bolghan ishlarni körsitey» dédi² we derhal men Rohning ilkide boldum; mana, ershte bir text, textte bir zat olturatti.³ Textte olturghuchining qiyapiti yéshil qashtash we qizil kwartsqa oxshaytti. Textning chörisini zumrettek bir hesen-hüsen orap turatti.

⁴ Textning etrapida yene yigirme töt text bar idi. Textlerde aq kiyimler bilen kiyingen, bashlirigha altun taj taqalghan yigirme töt aqsaqal olturatti.⁵ Texttin chaqmaqlar chéqip, türlük awazlar we güldürmamilar anglinip turatti. Textning aldida yalqunlap turghan yette mesh'el köyüp turatti; bular Xudaning yette Rohi idi.⁶ Textning aldi xuddi xrustaldek parqirap turidighan, süzük eynek déngizdek idi. Textning otturisida we textning chöriside, aldi we keyni közler bilen tolghan töt hayat mexluq turatti.⁷ Birinchi mexluq shirgha, ikkinchi mexluq buqigha oxshaytti. Üchinchi mexluqning yüzi ademning chirayigha oxshaytti. Tötinchi mexluq perwaz qiliwatqan bürkütke oxshaytti.⁸ Töt hayat mexluqning herbirining altidin qaniti bar idi; ularning pütün bedinining chörisi hetta ich teripimu közler bilen tolghanidi; ular kéche-kündüz toxtimay: —

«Muqeddes, muqeddes, muqeddestur,
Bar bolghan, hazir mu bar hem kelgüsidimu Bolghuchi,
Hemmige Qadir Perwerdigar Xuda!» — déyishetti.

⁹ Hayat mexluqlar textte olturghan ebedil'ebed hayat Bolghuchini ulughlap, Uninggha hörmetsheket we teshekkür izhar qilghinida,¹⁰ yigirme töt aqsaqal textte olturghuchining ayighigha yiqilip ebedil'ebed hayat Bolghuchigha bash qoyup sejde qilatti, tajlirini textning aldigha tashlap qoyup, mundaq déyishetti: —

¹¹ «Sen, i Perwerdigarimiz we Xudayimiz,
Shan-sherep, hörmet-shöhret we qudretke layiqturesen.
Chünki Özüng hemmini yaratting,
Ularining hemmisi iradeng bilen mewjut idi we yaritildi!».

3:21 Mat. 19:28; 1Kor. 6:2.

3:22 «Quliqi barlar Rohning jamaetlerge dégenlirini anglisun!» — bu yette jamaetning bashqabir ehmiyiti, yeni bésharetlik ehmiyiti toghruluq «qoshumche söz»imizni köring.

4:2 «derhal men Rohning ilkide boldum» — «Rohning ilkide» grék tilda «Rohta». Démek, Muqeddes Rohning ilkide we ilhami astida bolghan.

4:3 «munasiwetlik ayetler» — «Ez.» 1:26-28.

4:4 «textlerde aq kiyimler bilen kiyingen, bashlirigha altun taj taqalghan yigirme töt aqsaqal olturatti» — «aqsaqallar» kimler? Alimlarning pikri: yaki (1) ular Mesihning jamaitini bildürüdi; yaki (2) Tewrat dewridiki étiqadi bilen yol bashlighuchilarni körsitüdi. Biz (2)-pikirge mayilmiz, chünki kéyinki bablarda jamaet aqsaqallardin ayrim körünüdi (7:9-17, 19:1-10). «Ibr.» 11-bab, bolupmu 2-ayetnimu köring.

4:5 «Textning aldida yalqunlap turghan yette mesh'el köyüp turatti; bular Xudaning yette rohi idi» — bezi alimlar bu yette Roh yette perishtini körsitüdi, dep qaraydu, bashqilar Xudaning Muqeddes Rohining yette teripini körsitüdi, dep qaraydu (6:5ni we «Yesh.» 11:2ni köring). «munasiwetlik ayetler» — «Mis.» 19:16, «Zek.» 3:9, 4:10.

4:6 «munasiwetlik ayetler» — «Ez.» 1:4-28.

4:6 Weh. 15:2.

4:8 «Töt hayat mexluqning herbirining altidin qaniti bar idi» — «Ezakiyal»da köringen «hayat mexluqlar»ning töt qaniti bar idi. «ularning pütün bedinining chörisi hetta ich teripimu közler bilen tolghanidi» — «ich teripimu» yaki «qanat astimu».

4:8 Yesh. 6:3; Weh. 1:4, 8; 11:17; 16:5.

4:11 Weh. 5:12.

«Wehiy»

Qozining oram yazmini qoligha élishi

5¹ Andin textte olturghuchining ong qolida ich we tash teripige xet pütülgen we yette möhür bilen péchetlengen bir oram yazmini kördüm..² Yuqiri awaz bilen: «Oram yazmini échip, péchetlerni yéshishke kim layiqtur?» dep tovlighan qawul bir perishtinimu kördüm..³ Lékin ne ershte ne yer yüzide ne yer astida oram yazmini achalaydighan yaki ichige qariyalaydighan héchkim chiqmidi..⁴ Oram yazmini échishqa yaki ichige qarashqa layiq birersi tépilmighachqa, qattiq yighliwettim..⁵ Andin aqsaqallardin biri manga:

— Yighlima! Qara, Yehuda qebilisidin bolghan shir — Dawutning yiltizi Bolghuchi ghelibe qildi; shunga oram yazmini we uning yette péchitini échishqa U qadir, — dédi..

⁶ Andin qarisam, text bilen töt hayat mexluqning ariliqida, aqsaqallar otturisida bir Qoza öre turatti. U yéngila boghuzlanghandek qilatti; Uning yette münggüzi we yette közi bolup, bu közler Xudaning pütkül yer yüzige ewetken yette Rohi idi..⁷ Qoza bérip, textte olturghuchining ong qolidin oram yazmini aldi..⁸ Yazmini alghanda, töt hayat mexluq we yigirme töt aqsaqal qozining ayighigha yiqildi; ularning herbirining chiltari we xushbuy bilen tolghan altun chiniliri bar idi (bu xushbuy muqeddes bendilerning dualiri idi)..⁹ Ular yéngi bir küy éytishti: —

«Oram yazmini élishqa,
We péchetlerni échishqa layiqsen;
Chünki boghuzlanding
We her qebilidin, her tildin,
Her millettin, her eldin bolghan insanlarni
Öz qéning bedili bilen sétiwélip, Xudagha mensup qilding.

¹⁰ Ularni Xudayimiz üçün bir padishahliqqa uyushturup,
Kahinlar qilding.
Ular yer yüzide höküm süridu»..

¹¹ Andin kördüm we mana, textning, hayat mexluqlarning we aqsaqallarning etrapida nurghunlighan perishtilerning awazini anglidim. Ularning sani tümen ming-tümen ming, milyon-milyon idi..¹² Ular yuqiri awaz bilen: —

«Boghuzlanghan qoza qudret, dölet, danaliq, küch-quwwet, hörmet, shan-sherep
We medhiyige layiqtur» déyishetti..

¹³ Andin men ersh, yer yüzi, yer asti we déngizdiki herbir mexluq we ularning ichide bar bolghanlarning hemmisining: —

5:1 «munasiwetlik ayetler» — «Zek.» 5:1-4.

5:1 Ez. 2:10.

5:3 Fil. 2:10; Weh. 5:13.

5:5 «Dawutning yiltizi bolghuchi» — yaki «Dawutning yiltizining notisi» («Yesh.» 11:1ni körüng). Lékin bizningche bu söz Dawutning Mesihitin kélip chiqqanliqini hem Mesihning Dawutning Rebbi ikenlikini körsitidu (22:16 we «Mat.» 22:42-45).

5:5 Yar. 49:9,10; Yesh. 11:10; Rim. 15:12; Weh. 22:16.

5:6 Zek. 3:9; 4:10; Weh. 4:5.

5:8 Zeb. 141:2; Weh. 14:2.

5:9 Ros. 20:28; Ef. 1:7; Kol. 1:14; Ibr. 9:12; 10:10; 1Pét. 1:19; 1Yuha. 1:7; Weh. 4:11.

5:10 Mis. 19:6; 1Pét. 2:5, 9; Weh. 1:6.

5:11 «Ularning sani tümen ming-tümen ming, milyon-milyon idi» — eslide «ularning sani yüz milyonlighan, «milyonlighan idi».

5:11 Dan. 7:10; Ibr. 12:22.

5:12 Weh. 4:11.

«Textte Olturghuchigha we Qozigha
Medhiye, hörmət, shan-sherep we hoquq-qudret
Ebedil'ebedgiche mensup bolghay!» déginini anglidim.

¹⁴Töt hayat mexluq «Amin!» dep jawab qayturatti, aqsaqallar yerge yiqilip sejde qilatti..

Qozining alte péchetni échishi

6¹Andin Qoza yette péchetning birini achqanda, men qarap turdum. Töt hayat mexluqtin birining güldürmamidek awaz bilen: «Kell!» déginini anglidim.² Kördümki, mana bir aq at keldi! Atqa mingüchining qolida bir oq-ya bar idi; uninggha bir taj bérildi. U ghelibe qilghuchi süpitide zeper quchush üçün jengge atlandi..

³Qoza ikkinchi péchetni achqanda, ikkinchi hayat mexluqning: «Kell!» déginini anglidim.⁴Yene bir at otturigha chiqti, uning renggi qipqizil idi. Atqa mingüchige yer yüzidiki tinchliqni élip kėtish we insanlarni özara qirghinchiliqqa sélish hoquqi bérildi. Uninggha yene chong bir qilich bérildi.

⁵Qoza üçinchi péchetni achqanda, üçinchi hayat mexluqning: «Kell!» déginini anglidim. Men kördümki, mana bir qara at keldi. Atqa mingüchining qolida bir taraza bar idi.⁶Töt hayat mexluqning arisidin: —

«Bir tawaq bughday bir dinarius pulgha,
Üch tawaq arpa bir dinarius pulgha sétilidu.
Emma zeytun yéghigha we sharabqa zerer yetküzmigin!»
— dégende bir awazni anglidim..

⁷Qoza töтинchi péchetni achqanda, töтинchi hayat mexluqning: «Kell!» dégen awazini anglidim.

⁸Kördümki, mana bir tatirang atni kördüm. Atqa mingüchining ismi «ölüm» idi. Uning keynidin tehtisara egiship kéliwatatti. Ulargha yer yüzining töтин birige hökümraniq qilip, qilich, acharchiliq, waba we yer yüzidiki yirtquch haywanlar arqiliq ademni öltürüş hoquqi bérildi..

⁹Qoza beshinchi péchetni achqanda, Xudaning söz-kalami üçün we izchil guwahliq bergenliki wejedin öltürülgenlerning janlirini qurbangahning tégide kördüm..¹⁰ Ular qattiq awaz bilen nida sélishop:

— Ey hakimmutleq Igimiz, muqeddes we heqiqiy Bolghuchi! Sen qachanghiche yer yüzide turuwatqanlarni soraq qilmay, ulardin qénimizning intiqamini almaysen? — déyishetti.

¹¹Ularning herbirige birdin aq ton bérildi. Ulargha, özünglarga oxshash öltürüldighan qul-

5:14 «...Töt hayat mexluq «amin!» dep jawab qayturatti, aqsaqallar yerge yiqilip sejde qilatti» — bu muhim babning témisi toghruluq «qoshumche söz»imizde azraq toxtilimiz.

6:1 «Töt hayat mexluqtin birining güldürmamidek awaz bilen: «Kell!» déginini anglidim» — «Kell!» dégen söz belkim 2-8-ayetlerde körüngen atliqlarning herbirige chiqirilghan buyruq bolsa kérek (3-, 5-, 7-ayetnimu körüng). —Bezi kona kechürülmilerde «kel»ning ornda «kélip körgin!» déyilidu.

6:2 «uninggha bir taj bérildi» — «taj» dégen bu söz padishahningki emes, belki jeng-urushlarda yaki élishish musabiqilirida ghaliblargha bérilidighan, birxil nepis chembirekni körsitidu. «Kördümki, mana bir aq at keldi! Atqa mingüchining qolida bir oq-ya bar idi... u ghelibe qilghuchi süpitide zeper quchush üçün jengge atlandi» — «aq atqa mingüchi»ning salahiyiti toghruluq «qoshumche söz»imizde toxtilimiz.

6:2 Weh. 19:11.

6:6 «Bir tawaq bughday» — grék tilida «bir ölchem bughday». «bir dinarius pul» — asasen bir künlük ish heqqi idi («Mat.» 20:2). «Bir tawaq» belkim bir shing idi (grék tilida «chöniks»). Biraq bir tawaq bughday aralan bir kishining künlük tamiqigha yétidu. Shunga «qara at» acharchiliq élip kélidu. Halbuki, shuning bilen bir waqitta baylar bolsa öz rahet-paraghitige kérek bolghan «may we sharab»larni sétivalalaydu.

6:6 Weh. 9:4.

6:8 «qilip, qilich, acharchiliq, waba we yer yüzidiki yirtquch haywanlar arqiliq...» — «waba» grék tilida «ölüm».

6:9 Weh. 19:10; 20:4.

buraderliringlar hem qérindashliringlarning sani toshquche azghine waqit aram élishinglar kérek, dep éytildi. ¹² Andin men Qoza altinchi péchetni achqinida kördümki, mana dehshetlik bir yer tewresh yüz berdi, quyash beeyni qara yungdin toqulghan bözdek qapqara rengge, tolu ay bolsa qanning renggige kirdi. ¹³ Enjür derixining qattiq boranda silkinishidin enjür ghoriliri yerge tökülgendek, asmandiki yultuzlarmu yer yüzige töküldi. ¹⁴ Asman xuddi oram yazmining türülginidek ghayib boldi, herbir tagh we aral ornidin yötkeldi; ¹⁵ hemde dunyadiki padishahlar, mötiwerler, serdarlar, baylar, küchlükler, qullar we hörlarning hemmisi öngkürlerge we taghlarning kamarlirigha yoshurundi. ¹⁶ Ular taghlargha we qoram tashlargha mundaq dep jar saldi: —

«Üstimizge chüshünglar! Bizni textte Olturghuchining siymasidin hem Qozining ghezipidin yoshurunglar we saqlanglar! ¹⁷ Chünki Ularning dehshetlik ghezep küni keldi, emdi kim put tirep turalisun?!»..

Möhürlengen 144000 kishi

7¹ Uningdin kéyin men kördümki, töt perishte yer yüzining töt bulungida turatti. Ular herqandaq shamalning quruqluq, déngiz hem del-derexlerge urulmasliqi üçhün yer yüzining töt teripidin chiqidighan shamalni tizginlep turatti.² Men hayat Xudaning möhürini alghan, kün chiqishtin kötürüliwatqan bashqa bir perishtini kördüm. U qattiq awaz bilen quruqluq we déngizlarni weyran qilish hoquqi bérilgen ashu töt perishtige:³ «Biz Xudaning qul-xizmetkarlirining péshanisige möhür basquche, quruqluq, déngiz we del-derexlerni weyran qilmanglar!» dep towliidi.⁴ Men möhürlengenlerning sanini anglidim — Israillarning herqaysi qebililiridin bir yüz qiriq töt ming kishi, yeni: —

⁵ Yehuda qebilisidin on ikki ming kishi,
Ruben qebilisidin on ikki ming kishi,
Gad qebilisidin on ikki ming kishi,

⁶ Ashir qebilisidin on ikki ming kishi,
Naftali qebilisidin on ikki ming kishi,
Manasseh qebilisidin on ikki ming kishi,

⁷ Shiméon qebilisidin on ikki ming kishi,
Lawiy qebilisidin on ikki ming kishi,
Issakar qebilisidin on ikki ming kishi,

⁸ Zebulun qebilisidin on ikki ming kishi,
Yüsüp qebilisidin on ikki ming kishi,
Binyamin qebilisidin on ikki ming kishi möhürlengenidi..

6:12 «Andin men Qoza altinchi péchetni achqinida kördüm...» — «yette péchet» toghruluq «qoshumche söz»imizde toxtilimiz.

6:12 Yo. 2:10, 31; 3:15; Yesh. 13:10; 24:23; Am. 8:9; Mat. 24:29, Ros. 2:20

6:14 «munasiwetlik ayet» — «Yesh.» 34:4.

6:15 «serdarlar» — grék tilida «mingbéshilar». «munasiwetlik ayetler» — «Yesh.» 2:21.

6:16 «munasiwetlik ayet» — «Hosh.» 10:8.

6:16 Yesh. 2:19; Hosh. 10:8; Luqa 23:30; Weh. 9:6.

6:17 Yo. 2:10, 31; 3:15; Yesh. 2:12-22; 13:6-13; 24:23; Am. 8:9; Mat. 24:29; Ros. 2:20

7:4 Weh. 14:1.

7:8 «...Zebulun qebilisidin on ikki ming kishi, Yüsüp qebilisidin on ikki ming kishi, Binyamin qebilisidin on ikki ming kishi möhürlengenidi» — on qebilidin Dan qebilisi kem idi; Yüsüpning qebilisi ikki böleкке (Yüsüpning we Manassehning)ge bölündi.

«Wehiy»

Nijatni tapqan zor bir tup xalayıq

⁹ Bu ishlardin keyin kördümki, mana her el, her qebile, her millettin bolghan, herxil tillarda sözlshidighan san-sanaqsız zor bir top xalayıq textning we Qozining aldida turatti; ularning hemmisige aq ton kiydürülgen bolup, qollirida xorma shaxliri tutqanidi. ¹⁰ Ular yuqiri awaz bilen: —

«Nijat textte olturghuchi Xudayimizgha we Qozigha mensup bolghay!» dep warqirishatti..

¹¹ Barliq perishtiler textning, aqsaqallarning we töt hayat mexluqning etrapigha olashqanidi. Ular textning aldida yiqilip, Xudagha sejde qilip mundaq déyishetti: —

¹² «Amin! Hemd-medhiye, shan-sherep,

Danaliq we teshekkür,

Hörmet we küch-qudret

Xudayimizgha ebedil'ebedgiche mensup bolghay, amin!»

¹³ Emdi aqsaqallardin biri mendin:

— Bu aq ton kiydürülgen kishiler kim bolidu, qeyerdin keldi? — dep soridi.

¹⁴ — Teqsir, bu özlirige melumdur, — dédim.

U manga:

— Bular dehshetlik azab-oqubetni béshidin ötküzüp kelgenler. Ular tonlirini Qozining qénida yuyup ap'aq qilghan. ¹⁵ Shunga ular Xudaning textining aldida turup, ibadetxanisida kéche-kündüz Uning xizmitide bolidu; textte Olturghuchi bolsa ularning üstige chédirini sayiwen qilidu.. ¹⁶ Ular yene héch ach qalmaydu, héch ussimaydu, ulargha ne aptap, ne pizhighirim issiq héch urmaydu.. ¹⁷ Chünki ularni textning otturisidiki Qoza baqıdu we hayatliq süyi bulaqlirigha élip baridu; we Xuda ularning herbir köz yéshini sürtidu, — dédi..

Qozining yettinchi péchetni échishi

8 ¹ Qoza yettinchi péchetni achqanda, ershte yérım saetche jimjitliq höküm sürdi.. ² Andin Xudaning aldida turidighan yette perishtini kördüm. Ulargha yette kanay bérildi.. ³ Altun xushbuydan tutqan yene bir perishte kélip, xushbuygahning aldida turdi. Barliq muqeddes bendilerning dualiri bilen birlikte textning aldidiki altun xushbuygah üstide Xudagha atap sunushqa uninggha köp xushbuy bérildi.. ⁴ We xushbuyning tütünliri muqeddes bendilerning dualiri bilen bille perishtining qolidin Xudaning aldigha kótürüldi.. ⁵ Andin perishte xushbuydanni qoligha élip, uni qurbangahdiki ot bilen toldurup, yer yüzige atti; shuning bilen türlük awazlar, güldürmamilar anglandi, chaqmaqlar chéqildi we bir yer tewresh boldi.. ⁶ Andin qollirigha birdin kanay tutqan yette perishte kanaylirini chélishqa hazirlandi.

7:10 «Nijat textte olturghuchi Xudayimizgha we Qozigha mensup bolghay!» — «Nijat... Qozigha bolghay!» dégen ibare bolsa Xuda we Qoza insanlarga ata qilghan nijatning méwisi bolghan shan-sherep, nam-shöhret we hemdusanalarning hemmsi héch néme qaldurmay Xuda we Qozigha qayturup kélinsun, dégendek menide.

7:15 «textte Olturghuchi bolsa ularning üstige chédirini sayiwen qilidu» — grék tilida «textte Olturghuchi bolsa ularning üstige Öz chédirini yéyip béridu».

7:16 Yesh. 49:10.

7:17 «munasiwetlik ayetler» — «Yesh.» 5:5-6, 25:8.

7:17 Yesh. 25:8; Zeb. 23:1; Weh. 21:4.

8:1 «Qoza yettinchi péchetni achqanda, ershte yérım saetche jimjitliq höküm sürdi» — «yette péchet» toghruluq «qoshumche söz»imizde toxtilimiz.

8:3 «xushbuygah... altun xushbuygah» — grék tilida «qurbangah... altun qurbangah».

8:4 Zeb. 141:2

«Wehiy»

Yette kanayning chélinishi

⁷ Birinchi perishte kaniyini chaldi; shuning bilen möldür we ot qan arilash peyda bolup yer yüzige tashlandi, zéminning üçtin biri köydürüldi, del-derexlarning üçtin biri köydürüldi we pütkül yéshil ot-chöpler köydürüldi.

⁸ Ikkinchi perishte kaniyini chaldi; shuning bilen goyaki lawuldap köyüwatqan yoghan bir taghdek ghayet zor bir jisim déngizgha tashlandi. Déngizning üçtin biri qangha aylandi⁹ we déngizdiki janiwarlarning üçtin biri öldi; kémilarning üçtin biri weyran boldi.

¹⁰ Üchinchi perishte kaniyini chaldi; shuning bilen asmandin mesh'eldek yalqunlap yanghan chong bir yultuz chüshti; u deryalarning üçtin birining we bulaqlarning suliri üstige chüshti.

¹¹ Yultuzning ismi «Kekre» idi. Sularning üçtin biri kekridek bolup ketti, sular achchiq bolup ketkechke nurghun adem sudin öldi.

¹² Tötinchi perishte kaniyini chaldi; shuning bilen quyashning üçtin biri, ayning üçtin biri we yultuzlarning üçtin biri uruldi. Netijide, quyash, ay we yultuzlarning yoruqluqining üçtin biri qarangghulashti, kündüzning üçtin biride yoruqluq yoqaldi, kéchining üçtin biri-dimu shundaq boldi.

¹³ Yene kördümki, asmanning otturida uchup kétiwatqan bir bürkütning qattiq awaz bilen: — «Kanayni chélishqa temshelgen qalghan üç perishtining kanay awazliri anglansa yer yüzide turuwatqanlarning haligha way, way, way!» déginini anglidim.

9¹ Beshinchi perishte kaniyini chaldi; men asmandin yerge chüshüp ketken bir yultuzni kördüm. Tégi yoq hanggha baridighan quduqning achquchi uninggha béridi,² U tégi yoq hangning quduqini ahti. Quduqtin yoghan xumdaning isidek tütün örlep chiqti. Hangning quduqining tütünidin quyash we kökni qarangghuluq basti.³ Tütüning ichidin yer yüzige chéketke yaghdı. Ulargha yer yüzidiki chayanlardek chéqish küchi bérilgenidi.⁴ Ulargha yer yüzidiki ot-chöplerge we herqandaq ösümlük yaki del-derexlerge zerer yetküzmenglar, peqet péshaniside Xudaning möhüri bolmighan ademlergila zerer qilinglar, dep éytildi.⁵ Ulargha ademlerni öltürüşke emes, belki besh ayghiche qiynashqa yol qoyuldi; ular yetküzidighan azab ademni chayan chaqqandikidek azab idi.⁶ Shu künlerde, insanlar ölümni izdeydu, lékin tapalmaydu; ölümni séghinidu, lékin ölüm ulardin qachidu.

⁷ Chéketkilerning qiyapiti xuddi jengge hazirlanghan atlargha oxshaytti. Bashlirida bolsa altun tajqa oxshaydighan bir nerse bolup, chirayi ademningkige oxshaytti.⁸ Chachliri ayallarning chéchigha, chishliri shirning chishigha oxshaytti.⁹ Ularning kökrikidiki sawuti tömür sawutlarga oxshaytti; qanatlirining awazi jengge atlanghan nurghun at-harwilarning awazigha oxshaytti.¹⁰ Chayanlarningkige oxshash quyruqliri we neshterliri bar idi. Ademni besh ay azabqa salidighan küch bolsa quyruqlirida idi.¹¹ Ularni idare qilidighan padishahi, yeni tégi yoq hangning perishtisi bar idi. Uning ibraniyche ismi Awaddon; grékche ismi Apoliyon idi.

¹² Birinchi «way» ötüp ketti. Mana, buningdin kéyin yene ikki «way» kélidu.

9:1 Luqa 8:31; Weh. 17:8.

9:4 Ez. 9:4; Weh. 6:6; 7:3.

9:6 Yesh. 2:19; Yer. 8:3; Hosh. 10:8; Luqa 23:30; Weh. 6:16.

9:7 Mis. 10:4.

9:11 «Uning ibraniyche ismi Awaddon; grékche ismi Apoliyon idi» — bu ikki isimning menisi «halak qilghuchi».

9:12 Weh. 8:13.

Altinchi kanayning chélinishi; «ikkinchi way»ning bashlinishi

¹³⁻¹⁴ Altinchi perishte kaniyini chaldi; men Xudaning aldidiki altun qurbangahning töt müng-güzidin chiqqan bir awazni anglidim, bu awaz kanayni tutqan altinchi perishtige:

— Chong Efrat deryasining yénida baghlaqliq töt perishtini boshat, dédi. ¹⁵ Del shu saet, shu kün, shu ay, shu yil üçün hazirlap qoyulghan bu töt perishte insanlarning üchtin birini halak qilish üçün baghlaqtin boshitildi. ¹⁶ Bularning atliq leshkerler qoshunining sani ikki yüz milyon idi. Ularning sanining jakarlanghanliqini anglidim..

¹⁷ Ghayibane körünüshte közüme körüngen at we üstige mingenler mana mundaq idi: atliqlarning kökrikidiki sawuti choghdek qizil, kök yaquttek kök we günggürttek sériq idi. Atlarning bashliri shirning béshidek idi; ularning éghizliridin ot, tütün we günggürt chiqip turatti. ¹⁸ Bu üç baladin, yeni atlarning aghzidin chiqqan ot we tütün we günggürttin insanlarning üchtin biri öltürüldi. ¹⁹ Chünki atlarning küchi éghizlirida we quyruqlirida idi; ularning quyruqlirining yilanlarga oxshash béshi bolup, bular bilen ademni zeximlendüretti.

²⁰ Qalghan insanlar, yeni bu balayi'apetlerdin öltürülmey qalghanlar öz qollirining emellirige towa qilmidi, yeni jinlarga, körelmes, angliyalmas we mangalmas altun, kümüş, tuch we yaghach butlarga choqunushtin waz kechmidi. ²¹ Ular qatilliq, séhirgerlik, jinsiy buzuqluq we oghriliqlirighimu towa qilmidi.

Perishte we kichik oram yazma

10¹ Andin kéyin, ershtin chüshüwatqan yene bir küchlük perishtini kördüm. U bir parche bulut bilen yépinghan bolup, béshining üstide bir hesen-hüsen bar idi. Chirayi quyashqa, putliri ot tüwrükke oxshaytti; ² qolida bir kichik échiqliq oram yazma bar idi. U ong putini déngiz üstige, sol putini quruqluqqa qoyup turup, ³ shirning hörkirishige oxshash qattiq awaz bilen warqiridi. U warqirighanda, yette güldürmama öz awazlirini anglitip söz qildi.

⁴ Yette güldürmama söz qilghanda, dégenlirini xatiriliwalmaqchi bolup turattim. Biraq asmandin: —

«Yette güldürmamining éytqanlirini möhürlep, ularni xatirilime» dégen awazni anglidim...

⁵ Déngiz hem quruqluqning üstide turghan, men körgen u perishte ong qolini asmangha kötürüp, ⁶ asmanlar hem ularda bolghanlarning hemmisini, yer-zémin hem uningda bolghanlarning hemmisini, déngiz hem uningda bolghan hemmisini Yaratquchi, yeni ebedil'ebedgiche hayat Yashighuchi bilen qesem qilip:

— Waqit yene keynige sürülmeydu; ⁷ belki yettinchi perishte kanay chélish aldida, yeni awazi anglinish aldidiki künlerde, Xudaning Öz qul-xizmetkarliri bolghan peyghemberlerge xush xewirini yetküzginidek Uning siri tügellinip, emelge ashidu, — dédi.

⁸ Men asmandin anglighan awaz manga yene sözlep:

— Bérip, déngiz hem quruqluqning üstide turghan perishtining qolidiki échiqliq oram yazmini alghin, dédi.

9:16 «bularning atliq leshkerler qoshunining sani ikki yüz milyon idi» — «ikki yüz milyon» grék tilida «ikki tümen hesse tümen».

9:17 «atliqlarning kökrikidiki sawuti choghdek qizil, kök yaquttek kök we günggürttek sériq idi» — «choghdek qizil, kök yaquttek kök we günggürttek sériq idi» yaki «ot, kök yaqut we günggürttin idi».

9:20 Zeb. 115:4, 5, 6, 7; 135:15.

10:1 Mat. 17:2; Weh. 1:15.

10:4 «Yette güldürmamining éytqanlirini möhürlep, ularni xatirilime» — démek, bu sözlerni mexpiy tut.

10:4 Dan. 8:26; 12:4.

10:5 Dan. 12:7.

10:6 Weh. 11:15.

⁹ Men béríp, perishtining kichik oram yazmini manga bérishini soridim. U manga: — Buni élip ye! Ashqaziningni zerdab qilidu, biraq aghzing heseldeki tatliq bolidu, dédi...

¹⁰ Men shuning bilan kichik oram yazmini perishtining qolidin élip yédim; derweqe aghzimga heseldeki tatliq tétidi, lékin yégendin kéyin ashqazinim zördab boldi. ¹¹ Shuning bilan manga: — Sen kóp milletler, eller we her xil tillarda sözlshidighanlar we padishahlar toghrisidiki wehiy-bésharetlerni yene jakarlising lazim, déyildi.

Ikki guwahchi; «ikkinchi way»ning dawami

11¹ Manga ölchigüch hasidek bir qomush bérilip, mundaq déyildi: «Barghin, Xudaning ibadetxanisi, qurbangahi we u yerde ibadet qiliwatqanlarni ölchigin... ² Lékin ibadetxanining tashqiriqi hoylisini ölchimey qoy, chünki u yer yat taipilergé bérildi, shuning bilan muqeddes sheher qiriqi ikki ay dependsé qilinidu... ³ Men ikki guwahchimga qudrét bérimen, shuning bilan ular böz kiyim kiyip, wehiy-bésharetlerni bir ming ikki yüz atmish kün yetküzidu». ⁴ (bular yer-zéminning Rebbi aldida turghan ikki tüp zeytun derixi we ikki chiraghdandur)...

⁵ Birersi ularni zeximlendürmekchi bolsa, éghizliridin ot pürkülüp chiqip, düshmenlirini yep tügitidu. Ularni zeximlendürmekchi bolghanlar mana shundaq öltürüldü. ⁶ Ular bésharet-wehiyni yetküzgen künlerde yamghur yaghdurmasliqqa asmani étiwétish qudrítike igé; sularni qangha aylandurush we herxil bala-waba bilen yer-zéminni xalighan waqitta urush qudrítigimu igé... ⁷ Ularning guwahliq wezipisi ayaghlshishi bilen, tégi yoq hangdin chiqidighan diwe ular bilen élishidu we ularni yéngip öltüridu... ⁸ Jesetliri rohiy jehettin Sodom we Misir dep atilidighan shu katta sheherning ghol kochisida yatidu; shu yerde ularning Rebbimu kréstlengenidi... ⁹ Her millettin, her qebilidin we her xil tilda sözlshidighanlardin, her eldin bolghan ademler ularning jesetlirige üch yérím kün tikilip qaraydu we jesetlerning yerlikke qoyulushigha yol qoymaydu. ¹⁰ Yer yüzide turuwatqanlar ularning bu halidin xushallinip, tebrikliship, bir-birige hediyelewetishidu; chünki bu ikki peyghember yer yüzidikilerni qiynaytti.

10:9 «...Buni élip ye! Ashqaziningni zerdab qilidu, biraq aghzing heseldeki tatliq bolidu» — köchme menisi «sanga awwal birxil xushalliq yetküzidu, lékin kéyin yürikingni échishturidu» dégendek bolidu. «munasiwetlik ayetler» — «Ez.» 2:6-3:3.

10:9 Ez. 3:1.

10:10 «Men shuning bilan kichik oram yazmini perishtining qolidin élip yédim...» — «oram yazmini yéyish» bizningche Yuhanna mezmunini yetküzüshi kérek bolidighan, töwendiki 11-19-bablardiki bésharetler bilen baghliq. «Qoshumche söz»imizde u toghruluq toxtilimiz.

11:1 «Barghin, Xudaning ibadetxanisi, qurbangahi we u yerde ibadet qiliwatqanlarni ölchigin» — qiziq yéri shuki, Yuhanna muqeddes ibadetxanini we uningda ibadet qilghuchilarni ölchigin dep buyrulghini bilen u bizge bularning ölchemlirini éytmaydu. Bu ishning ehmiyiti toghruluq «qoshumche söz»imizde azraq toxtilimiz. «munasiwetlik ayetler» — «Ez.» 40:3 qatarliqlar, «Zek.» 2:1-4.

11:1 Ez. 40:3-49; Ez. 41; Ez. 42; Ez. 43.

11:2 Weh. 13:5.

11:3 «Ikki guwahchim... böz kiyim kiyip...» — kona zamanlarda «böz kiyim kiyish» towa qilish yaki matem tutushni bildürétti. Shübhisizki, bu ish ularning towa qilish heqqidiki xewerni tekitlesh üçün bolidu.

11:4 «munasiwetlik ayetler» — «Zek.» 4:1-7.

11:4 Zek. 4:3,14.

11:6 Mis. 7; 8; 9; 10; 12; 1Pad. 17:1.

11:7 «tégi yoq hangdin chiqidighan diwe ular bilen élishidu» — grék tilida «tégi yoq hangdin chiqidighan diwe ular bilen urushidu».

11:7 Dan. 7:21; Weh. 13:7,11.

11:8 «rohiy jehettin Sodom we Misir dep atilidighan sheher» — Sodom éghir buzuqluqqa chömgenidi, Misir bolsa Xudaning bendilirige nisbeten eslide ularni esir qiliwalghan «bu rezil dunyaning simwolidur. Sheherning «rohiy jehettin» shu namlarda bolushi «Rim» yaki «Babil (Babilon)ni körsitishi mumkin; sheher herhalda axirqi zamanda bu rezil dunyaning küch-qudrítige eng chong namayande bolushi kérek.

—Bezi alimlar sheherni Yérusalém dep qaraydu.

11:8 Weh. 7:2, 5; 18:10.

«Wehiy»

¹¹ Lékin uch yérim kúndin kéyin, Xudadin kelgen hayatliq nepisi ikkiylenge kirdi, ular ornidin put tirep turdi; ulargha qarawatqanlarning üstige chong bir qorqunch chüshti...¹² Andin ular ikkeylengé ershtin kelgen: — «Bu yaqqa chiq!» dégen yuqiri bir awazni anglidi; shuning bilen ular dühmenlirining köz aldida bir bulut ichide asmangha kötürüldi...¹³ Del shu saet ichide shiddetlik yer tewresh yüz berdi, sheherning ondin biri gumran bolup, yette ming kishi halak boldi. Qalghanliri dekke-dükkige chömüp, ershtiki Xudani ulughlashti..

¹⁴ Ikkinchi «way» ötüp ketti; mana, üçinchi «way» kélishke az qaldi..

Yettinchi perishtining kanay chélishi; «üchinchi way»

¹⁵ Andin yettinchi perishte kaniyini chaldi; ershte yuqiri awazlar anglinip mundaq déyildi: — «Dunyaning padishahlığı Perwerdigarimiz We uning Mesihining padishahlığı boldi, U ebedil'ebedgiche höküm süridu».

¹⁶ Xudaning aldida öz textliride olturghan yigirme töt aqsaqal yerge yiqilip bash qoyup, Xudagha sejde qilip mundaq déyishti: —

¹⁷ «Shükürler éytimiz sanga,
I bar Bolghuchi we bar bolghan Hemmige Qadir Perwerdigar Xuda,
Chünki ulugh qudritingni qolunggha élip,
Hökümüngni yürüzüshke bashliding..

¹⁸ Eller ghezeplengenidi,
Emdi Séning gheziping yétip keldi!
Ölgelnerni soraq qilish,
Qul-xizmetkarliring bolghan peyghemberlerni,
Muqeddes bendilerni,
Töwen yaki katta bolsun namingdin qorqqanlarni in'amigha ige qilish,
Yer yüzini halak qilghanlarni halak qilish waqti keldi».

¹⁹ Andin Xudaning ershtiki ibadetxanisi échildi we uning ehde sanduqi ibadetxanida köründi; chaqmaq, türlük awazlar, güldürmamlar, yer tewresh we dehshetlik möldür boldi..

Ayal, oghul bala we ejdiha

12¹ U chaghda, ershte ajayip bir karamet peyda boldi — u quyashni yépinchaqlighan, putlirining astida ay, béshida on ikki yultuzluq taj bar bir ayal idi.² U hamilidar bolup, tolghaq yep tughush azabida dad-peryad kötürdi...³ Andin ershte yene bir alamet köründi — mana, yette bashliq, on münggüzlük, yette béshida yette taj bar bolghan chong bir qizil

11:11 «Xudadin kelgen hayatliq nepisi ikkiylenge kirdi...» — grék tilida «nepes» we «roh» birla söz bilen ipadiliniidu.

11:11 Ez. 37:5,10

11:12 «ular ikkeylengé ershtin kelgen: — «Bu yaqqa chiq!» dégen yuqiri bir awazni anglidi» — bezi qedimki köchürmilerde: «Men ular ikkilisi özlirige ershtin kelgen: — «Bu yaqqa chiq!» dégen yuqiri bir awazni anglidim» déyilidu.

11:13 «yette ming kishi halak boldi» — grék tilida «yette ming nam halak boldi».

11:14 Weh. 8:13; 9:12; 15:1.

11:17 Weh. 1:4, 8; 4:18; 16:5.

11:19 Weh. 15:5.

12:2 «U ayal hamilidar bolup, tolghaq yep tughush azabida dad-peryad kötürdi...» — ayal toghruluq üç pikir bar; u yaki (1) jamaetni; yaki (2) büwi Meryem; yaki (3) Israilni bildüridu. Bizning uning Israilni bildüridighanliqigha qilche gumanimiz yoq.

—Hezriti Yüsüpnung Tewrat, «Yaritilish» 37-babta xatirilengen chüshini körüng. «Ayal» jamaet bolushi mumkin emes, chünki «ayal» Mesihni tughidu (5-ayet). 12:17nimu körüng.

ejdiha turatti.⁴U quyruqi bilen asmandiki yultuzlarning uchtin birini süpürüp, ularni yer yüzige chörüwetti. Ejdiha tughay dep qalghan ayal yenggigen haman uning balisini yalmap yutuwetmekchi bolup uning aldida turdi.⁵Ayal bir bala, yeni pütün ellerni tömür hasisi bilen padichidek baqidighan bir oghul tughdi. Bala bolsa Xudaning we Uning textining aldigha ghachchide élip chiqildi.⁶Ayal chölge qachti; u yerde uning 1260 kün béqilishi üçün uninggha Xuda teripidin hazirlap qoyulghan bir jay bar idi.

⁷Andin ershte jeng boldi. Bash perishte Mikail we uning perishtiliri ejdiha bilen jeng qilghili turdi; ejdihamu öz perishtiliri bilen ulargha étildi.⁸Lékin u üstünlük qazinalmidi, uninggha we perishtilirige ershte turushqa orun qalmidi.⁹Shuning bilen zor ejdiha, yeni Iblis we Sheytan dep atalghan, pütün jahanni azdurghuchi héliqi qedimiy yilan yer yüzige tashlandi. Uning perishtilirimu uning bilen teng tashlandi.

¹⁰Andin men ershte yuqiri bir awazning mundaq dégenlikini anglidim: —

«Keldi Xudayimizning nijatliqi, qudriti, padishahliqi we Uning Mesihining hoquqi! Chünki qérindashlirimizning üstidin Xudayimizning aldida kéche-kündüz shikayet qilip turghan shikayet qilghuchi ershtin tashliwétildi;

¹¹qérindashlar uning üstidin Qozining qéni we ularning guwahliq sözi bilen ghalib keldi; Ular hetta ölümni közige ilmay öz jénini eziz körmidi.

¹²Shuning üçün, shadlininglar, ey ershler we ularda turuwatqalar!

Lékin halinglarga way, ey yer we déngizlar!

Chünki Iblis üstünglarga chüshti;

Waqting az qalghanliqini bilgech,

Ghezep-qehri bilen keldi!».

¹³Ejdiha özining yer yüzige tashlanganliqini körüp, oghul balini tughqan ayalni qoghlashqa bashlidi. ¹⁴Ayalning yilanning yuzidin daldilinishi, chölde özi üçün hazirlanghan makani-gha bérripbir mezigil, ikki mezigil we yérim mezigil béqilsun dep shu yerge uchup kétishi üçün, uninggha yoghan bir bürkütning ikki qaniti bérildi.¹⁵Andin yilan ayalning arqisidin aghzi bilen deryadek su pürküp, uni sel bilen éqitip yoqatmaqchi boldi. ¹⁶Lékin zémin ayalgha yardem qilip, aghzini échip, ejdiha aghzidin pürküp chiqarghan deryani yutuwetti. ¹⁷Buning bilen ejdihaning ayalgha qattiq ghezipi kélip, uning qalghan nesli, yeni Xudaning emlirige emel qilip, Eysaning guwahliqini tutqan perzentliri bilen jeng qilghili ketti; u déngiz sahili üstide turatti..

12:4 «U ejdiha quyruqi bilen asmandiki yultuzlarning uchtin birini süpürüp, ularni yer yüzige chörüwetti...» — bu wehiy bizningche Sheytanning eslide ershte Xudagha qarshi kötürgen isyanini körsitidu. Bundaq sherh toghra bolsa, perishtilerning uchtin biri isyanga qoshulup hazirqi jinlar bolup chiqqan.

12:5 Zeb. 2:9; Weh. 2:27.

12:6 Weh. 11:3.

12:7 «Bash perishte Mikail» — bash perishte Mikailning Israil xelqini qoghdash üçün alahide mes'uliyiti bar («Dan.» 10:13, 21, 12:1 we «Yeh.» 9ni körüng).

12:8 Dan. 2:35.

12:9 Luqa 10:18; Weh. 20:2.

12:12 Zeb. 96:11; Yesh. 49:13; Weh. 8:13.

12:14 «bir mezigil, ikki mezigil, we yérim mezigil» — 1260 kün, texminen üç yérim yil. «Dan.» 7:25, 12:7ni, izahatliri we «Daniyal»diki «qoshumche söz»nimu körüng.

12:14 Weh. 2:6.

12:17 «Eysaning guwahliqini tutqan perzentliri» — yaki Eysa toghruluq guwahliq bérಿದighanlar, yaki U Özi bergen guwahliqini ching tutqanlarni körsitidu. Bizningche awwalqisi toghra.

Déngizdin chiqqan diwe

13¹ Andin, déngizdin on münggüzlük, yette bashliq bir diwining chiqiwatqanliqini kördüm. Uning herbir münggüzide birdin taj bar idi, herbir béshida kupurluq namliri yéziqliq idi...² Men körgen bu diwe yilpizgha oxshaytti, putliri éyiqning putlirigha, aghzi bolsa shirning aghzigha oxshaytti. Ejdiha uninggha öz qudriti, texti we zor hoquqini berdi...³ Diwining bashliridin biri ejellik yarilanghandek turatti. Lékin, bu ejellik yara saqayghanidi. Pütkül dunya diwige heyranuhes bolup uninggha egeshti.⁴ Ejdiha diwige seltenetlik hoquq bergechke ular ejdihagha choqunushti. Ular yene diwigimu choqunup: — Diwining tengdishi barmu? Uning bilen kimmu élishalisun? — dédi.

⁵ Diwige tekebburluq we kupurluq qilidighan éghiz béridi; uninggha qiriq ikki ay ish körushke hoquq béridi...⁶ U Xudagha kupurluq qilghili — Uning namigha we Uning dergahigha, shundaqla ershni makan qilghanlargha kupurluq qilghili aghzini achi...⁷ Uning muqeddes bendilerge qarshi jeng qilip, ularning üstidin ghalib kélishige yol qoyuldi; her qebile, her millet, her xil tilda sözlshidighan ellerge hökümraniq qilish hoquqi uninggha béridi...⁸ Yer yüzidikilerning hemmisi — alem apiride bolghandin buyan boghuzlinip bolghan Qozining hayatliq deptirige nami yézilmighanlar bolsa, uninggha sejde qilidu...

⁹ Quliqi barlar, buni anglisun!

¹⁰ ««Tutqun bolidu» dep békitilgenler choqum tutqun bolidu, «qilichlinidu» dep békitilgenler choqum qilichlinip ölidu».

Muqeddes bendilirining sewri-taqiti we étiqadi mana shu ishlarda melum bolidu...

Yerdin chiqqan diwe

¹¹ Men yerdin chiqiwatqan yene bir diwini kördüm. Uning qoziningkidek kichik ikki münggüzi bar idi, lékin awazi ejdihaningkidek chiqatti...¹² U awwalqi diwige wakaliten uning pütün hoquqini yürgüzüp, yer yüzini we uningda turuwatqanlarni ejellik yarisi saqayghan awwalqi diwige choqunduridu...¹³ U zor möjizilik alametlerni körsitetti, hetta kishilerning köz aldida asmandin yer yüzige ot yaghduratti...¹⁴ U awwalqi diwige wakaliten körsitishke hoquqlandurul-

13:1 «déngizdin on münggüzlük, yette bashliq bir diwining chiqiwatqanliqini kördüm» — Adem'atimiz Xudaning obrazida bolghandek (kéyin gunah qilghachqa bu obraz buzulghan, elwette), andin Mesih Özi Xudaning mukemmel obrazi, shundaqla yer yüzidiki wekili bolghandek, bu «diwe» 12-babta körüngen Sheytanning toptoghra (yette bashliq on münggüzlük) obrazidir. Yene bir qiziq ish shuki, u körünüshte Mesihge oxshash «ölümdin tirilgen» bolidu (3-ayet). Shuning bilen bizde qilche guman yoqki, bu diwe Sheytanning yer yüzidiki wekili, yeni Mesihning reqibi bolghan adem — dejjalning özi körsitidu.

13:1 Dan. 7:20; Weh. 17:3.

13:2 «munasiwetlik ayetler» — «Dan.» 7:1-8.

13:4 Weh. 18:18.

13:5 Weh. 11:2.

13:6 «...Uning namigha we Uning dergahigha... kupurluq qilghili...» — yaki «... Uning namigha we Uning turalghu chédirigha... kupurluq qilghili...». «Uning dergahi» yaki ershtiki turalghusi yaki yer yüzidiki ibadetxanisini körsitken bolsa kérek.

13:7 Dan. 7:21; Weh. 11:7.

13:8 «alem apiride bolghandin buyan boghuzlinip bolghan Qozining hayatliq deptirige nami yézilmighanlar bolsa» — bashaq bir terjimisi: «alem apiride bolghandin buyan, boghuzlanghan Qozining hayatliq deptirige nami yézilmighanlar bolsa,...»

13:8 Mis. 32:33; Fil. 4:3; Weh. 3:5; 17:8; 20:12; 21:27.

13:10 «qilichlinidu» dep békitilgenler choqum qilichlinip ölidu — bashaq bir köchürimde: «Kim qilichlap öltürse, qilichlinip öltürülüşü muqerrer» dégen sözler tépilidu. Bu söz Rebbimizning «Mat.» 26:52de dégen sözlirige mas kélidu.

13:10 Yar. 9:6; Mat. 26:52; Weh. 14:12.

13:11 Weh. 11:7.

13:12 Weh. 19:20.

13:13 2Tés. 2:9; Weh. 16:14.

ghan alametlar bilan yer yuzide turuwatqanlarni azdurup, ulargha «qilich bilen yarilanghan, lékin tirik qalghan» dégen awwalqi diwige atap bir but-heykel yasap tikleshni tapilidi.¹⁵ Diwining but-heykilige nepes kirgüzüp, uninggha uni sözliyeleydighan qilish we uninggha choqunmighanlarning hemmisini öltürgüzüsh qudriti bérildi.¹⁶ U töwen we katta, bay we kembeghel, hör we qullarning hemmisini ong qoli yaki péshanisige tamgha basturushqa mejburlidi.¹⁷ U yene bu tamgha, yeni diwining nami yaki uning namidiki reqem bésilghanlardin bashqa héchkim bir nerse sétiwalalmaydu yaki satalmaydu, dep békitti.

¹⁸ Mana bu yerde hékmet bar. Eqil-parasiti barliki kishiler diwining reqimini hésablap baqsun; chünki bu reqem bir ademning reqimi bolidu. Uning reqimi 666dur...

Qutquzuwélinghanlarning medhiye küi

14¹ Andin men kördümki, mana, Qoza Zion téghi üstide turatti. Uning yénida péshanisige Öz nami we Atisining nami yézilghan bir yüz qiriq töt ming kishi bar idi...² Asmandin xuddi sharqirap éqiwatqan nurghun sularning awazidek we qattiq güldürmaming awazidek bir awazni anglidim. Men anglighan awaz yene chiltarchilar chiltarlarni chalghan awazgha oxshaytti; ³ héliqi kishiler textning, töt hayat mexluqning we aqsqaqallarning aldida yéngi bir küyni éytishtii. Bu küyni gunahlirining bedili tólinip bu dunyadin azad qilinghan kishilerdin bir yüz qiriq töt mingdin bashqa héchkim öginelmeytti...⁴ Ular ayallar teripidin gunahla bulghanmighan, chünki ular pak ademlerdur. Qoza nege barsa, ularmu Uninggha egiship shu yerge baridu. Ular bedel bilen insanlar arisidin Xudagha we Qozigha hosulning tunji méwisidek bolush üçün sétiwélinghan...⁵ Ular eyibsiz bolup, aghzidin héch yalghan söz chiqmaydu...

Üch perishte élip kelgen xewerler

⁶ Andin men asmanning otturida uchup yürgen bashqa bir perishtini kördüm. Uninggha yer yuzide turuwatqanlarga, yeni her bir el, qebile, her xil tilda sözlshidighanlar, her milletlerge élip yetküzüshi üçün menggülük xush xewer tapshuruldi.⁷ U yuqiri awaz bilen:

— Xudadin qorqunglar, Uni ulughlanglar! Chünki Uning sot qilish saiti yétip keldi; asmanni, zéminni, déngizni we su bulaqlirini Yaratquchigha sejde qilinglar! — deytti...

⁸ Uning keynidin ikkinchi perishte kélip mundaq dédi: «Ghulidi! Katta sheher Babil ghulidi, u öz

13:14 Qan. 13:2; Mat. 24:24; Weh. 16:14; 19:20.

13:15 Weh. 19:20.

13:17 Weh. 14:11.

13:18 «bu reqem bir ademning reqimi bolidu» — yaki «bu reqem insanning reqimi bolidu». «Eqil-parasiti barliki kishiler diwining reqimini hésablap baqsun... uning reqimi 666dur» — «diwining reqimini hésablash» murekkep ish emes. Biz «qoshumche söz»imizde shu kona zamanlardiki hésablash tüzümini jedwelde körsitimiz. Bu baddiki bashqa bezi muhim ishlar toghruluq «qoshumche söz»imizde toxtilimiz.

13:18 Weh. 17:9.

14:1 «munasiwetlik ayetler» — «Zeb.» 48-küi, «Ibr.» 12:18-29.

14:1 Weh. 7:4; 2Tar. 23:7

14:2 Weh. 1:15; 5:8.

14:3 Weh. 5:9.

14:4 «chünki ular pak ademlerdur» — «pak ademler» bolsa grék tilida adette bu söz jinisiy munasiwetni ötküzimgen kishilerni körsitidu. Mushu yerde (1) emeliy shu menide (2) yaki rohiy jehette köchme menide (3) yaki ikki menide teng bolushi mumkin. Ayettin körünüduki, ular hemmisi oghul balilar. «ular bedel bilen insanlar arisidin Xudagha we Qozigha hosulning tunji méwisidek bolush üçün sétiwélinghan» — «hosulning tunji méwisi»ning öz qimmiti bar, elwette; Tewrat dewride Israillar daim «hosulning tunji méwisi» Xudagha (nezir qilip) ataytti. Bu ishlar toghruluq «qoshumche söz»imizni körüng.

14:4 2Kor. 11:2.

14:5 «Ular eyibsiz bolup, aghzidin héch yalghan söz chiqmaydu...» — mushu yerde bezi kona köchürülmilerde «chünki ular Xudaning texti aldida eyibsiz ispatlinidu» dégen sözler qoshulidu.

14:5 Zef. 3:13; Ef. 5:27.

14:7 Yar. 1:1; Zeb. 33:6; 124:8; 146:6; Ros. 14:15; 17:24.

zina-buzuqluqining sewdaliq sharabini pütkül ellerge ichküzgen»...

⁹ Aldinqi ikki perishtining keynidin yene bir perishte, yeni üçinchi perishte yuqiri awaz bilen mundaq dédi: —

«Kimdikim diwige we uning but-heykilige choqunsa, uning tamghisini péshanisige yaki qoligha qobul qilsa, ¹⁰ Xudaning qehrining ebjesh qilinmighan sap sharabini Uning ghezipi bilen tolghan qedehte ichidu. U muqeddes perishtilerning we Qozining aldida ot we günggürtte qiynilidu. ¹¹ Ularning qiynilishliridin chiqqan is-tütekler ebedil'ebed purqirap turidu; diwige we uning but-heykilige choqunghanlar yaki uning namining tamghisini qobul qilghanlarga kéche-kündüz aramliq bolmaydu»...

¹² Muqeddes bendilirining sewri-taqiti we étiqadi mana shu ishlarda melum bolidu. ¹³ Men yene asmanda mundaq bir awazni anglidim: —

«Bu sözni yaz: «Buningdin kéyin Rebde wapat bolup ölgenler bextliktur!

— Durus, deydu Roh, — ular hazir öz ishliridin toxtap aram alalaydu. Chunki qilghan emelliri ulargha egiship kélidu»...».

Yer yüzidin alghan ikki orma

¹⁴ Men kördümki, mana bir parche aq bulut, bulutning üstide béshigha altun taj kiygen, qolida ötkür bir orghaq tutqan Insan'oghligha oxshaydighan birsi olturatti. ¹⁵ Ibadetxanidin bashqa bir perishte chiqip, bulutning üstide Olturghuchigha yuqiri awaz bilen:

— Orghiqingni sal we orushqa bashla! Chunki orma waqti keldi, yer yüzidiki ziraetler piship yétildi, dédi...

¹⁶ Bulut üstide Olturghuchi orghiqini yer yüzige saldi we yer yüzidiki ziraetler oruldi.

¹⁷ Ershte bolghan ibadetxanidin yene bir perishte chiqti. Uningmu ötkür bir orghiqi bar idi.

¹⁸ Arqidinla, otni bashquridighan yene bir perishte qurbangahdin chiqip, ötkür orghaq tutqan perishtige yuqiri awaz bilen:

— Ötkür orghiqingni sélip, yer yüzidiki üzüm télining sapaqlirini yighiwal, chunki üzümliri piship yétildi, — dédi.

14:8 «u öz zina-buzuqluqining sewdaliq sharabini pütkül ellerge ichküzgen» — «sewdaliq» toghruluq; grék tilida «sewdasi» dégen söz ikki bisliq söz bolup, yene «ghezep» dégen menisimu bar; shübhisizki, mushu yerde buning ikkinchi menide kelgen; Babilning sharabini ichkenler Xudaning qattiq ghezipige uchraydu.

14:8 Yesh. 21:9; Yer. 51:8; Weh. 16:19; 17:5; 18:2,10,21.

14:10 Weh. 16:19; 18:6; 19:20.

14:11 Weh. 19:3.

14:12 Weh. 13:10.

14:13 «durus, deydu Roh» — «Roh» bolsa Muqeddes Roh. «qilghan emelliri ulargha egiship kélidu» — démek, emellirining in'ami béshigha chüshidu.

14:14 «Insan'oghligha oxshaydighan birsi» — bizningche, bu zat Mesih bolushi kérek. Chunki «Yo.» 3:11-14de «orma orighuchi»ning Xudaning Özi ikenlikni körünidu.

14:14 Ez. 1:26; Dan. 7:13; Weh. 1:13.

14:15 «munasiwetlik ayetler» — «Yo.» 3:11-14.

14:15 Yo. 3:13; Mat. 13:39.

14:18 «otni bashquridighan yene bir perishte» — belkim ershtiki ibadetxanining qurbangahidiki otqa mes'ul bolghan perishte. «yer yüzidiki üzüm téli...» — yaki «yer yüzidiki üzümzar...».

¹⁹ Buning bilan perishte orghiqini yer yuzige saldi we yerdiki uzum telining mewilirini yighip, Xudaning qehrining chong sharab kolchikige tashlidi...²⁰ Sheharning sirtidiki sharab kolchikidiki uzumler dessilip, sherbetliri qan bolup, atning tizginige chiqidighan egizlikte uch yuz chaqirim yiraqliqqa aqti...

«Yette chine» — axirqi yette balayi'apet

15¹ Asmanda zor hem karametlik yene bir alametni, yeni axirqi yette balayi'apetni tutup turghan yette perishtini kordum (axirqi balayi'apet deyilishtiki seweb, Xudaning ghezipi bular bilan axirlishidu)..

² Men yene ot arilash eynek dengizidek bir korunushni hem eynek dengizning ustide turghan, diwe we uning but-heykili we namining reqimi ustidin ghalib kelgenlerni kordum. Ularning qollirida Xuda bergen chiltarlar bolup,³ ular Xudaning qul-xizmetkari bolghan Musaning kuyini hem Qozining kuyini eytishatti: —

«Ulugh we karamet Séning qilghanliring,
I Hemmige Qadir Perwerdigar Xuda,
Yolliring adil we heqtur,
I putkul ellerning Padishahi!..

⁴ I Perwerdigar, kim Sendin qorqmaydighan,
Namingni ulughlimaydighan bolalisun?
Chunki birdinbir muqeddes Ozungdursen;
Barliq eller aldinggha kelidu,
Sanga sejde qilidu;
Chunki heqqaniy qilghanliring ashkare boldi»...

⁵ Bu ishlardin keyin, men kordumki, mana ershtiki ibadetxana, yeni hokum-guwahliq chediri echildi!...⁶ Yette balayi'apetni oz ilkide tutqan yette perishte pakiz, parqirap turidighan libas kiygen, koksige altun kemer baghligghan halda ibadetxanidin chiqti...⁷ Tot hayat mexluqning biri yette perishtige ebedil'ebed yashaydighan Xudaning qehri bilen tolghan yette altun chinini berdi. ⁸ Ibadetxana Xudaning shan-sheripi we qudritidin tutun bilen liq toldi. Yette perishtining yette balayiapiti ayaghlashmighuche, hechkim ibadetxanigha kirelmidi....

14:19 «yerdiki uzum teli» — yaki «yerdiki uzumzar».

14:19 Weh. 19:15.

14:20 «sheharning sirtidiki sharab kolchikidiki uzumler dessilip,...» — «sheher» mushu yerde belkim Yerusalamni korsitidu. «uch yuz chaqirim» — grek tilida «bir ming alte yuz stadiyon». Bir stadiyon 185 metr, 1600 stadiyon 290 kilometr. «munasiwetlik ayetler» — «Yesh.» 63:1-6, «Weh.» 13:19.

14:20 Yesh. 63:3.

15:1 Weh. 11:14.

15:2 Weh. 4:6; Mik. 7:18.

15:3 Zeb. 111:2; 139:14; 145:17.

15:4 «Chunki heqqaniy qilghanliring ashkare boldi» — «heqqaniy qilghanliring» yaki «chunki heqqaniy hokumliring ashkare boldi». «munasiwetlik ayetler» — «Yer.» 7:10, «Zeb.» 86:9-10.

15:4 Yer. 10:7.

15:5 «hokum-guwahliq chediri» — Tewrat dewride ibadet chediri «ehde sanduqi» hem uning ichidiki «on perman»ning makani bolghanidi. Bu «on perman» Xudaning xarakteri we peziletlerini korsitidighan bolghach, chedir bezide «hokum-guwahliq chediri» yaki «ehde-guwahliq chediri» dep atalghanidi. Ershtiki «muqeddes chedir» uninggha oxshashla Xudaning tibitti toghruluq alahide guwahliq berse kerek.

15:5 Weh. 11:19.

15:6 Weh. 1:13.

15:8 «munasiwetlik ayetler» — «Mis.» 40:34-36, «1Pad.» 8:11-12.

15:8 Mis. 40:34; 1Pad. 8:10; Yesh. 6:4.

Xudaning qehri tolghan yette chine

16¹ Shuningdin keyin, ibadetxanidin kötürülgen yuqiri bir awazning yette perishtige: «Béringlar, Xudaning qehri tolghan yette chinini yer yüzige tökünglar!» dégenlikini anglidim.

² Birinchisi bérip chénidikini yer-zémingha tökti. Buning bilen diwining tamghisi bésilghan we uning but-heykilige choqunghanlarda birxil yirginchlik hem azabliq chaqa-jaharet peyda boldi..

³ Ikkinchisi chinidikini déngizgga tökti; déngiz süyi ölükning qénigha oxshash qangha aylandi we ichidiki pütün janliqlar öldi..

⁴ Üchinchisi chinidikini derya we bulaqlarning sulirigha tökti; ularning süyimu qangha aylandi. ⁵ Andin men sularning perishtisining mundaq dégenlikini anglidim: —

«Mushundaq hökümlerni chiqirishingda adil bolghansen, I hazir bar Bolghuchi, bar bolghan Muqeddes Bolghuchi!..

⁶ Mushu ademler muqeddes bendiler we peyghemberlarning qénini tökkenliki wejidin, Sen ulargha ichkili qan berding. Ular shuninggga layiqtur..»

⁷ Andin qurbangahning jawaben: —

«Shundaq, i Hemmige Qadir Perwerdigar Xuda,

Hökümliring heq we adildur»

— dégenlikini anglidim..»

⁸ Tötinchisi chinidikini quyashning üstige tökti; buning bilen quyashqa insanlarni ot bilen örtigili qudret béridi..

⁹ Shuning bilen insanlar dehshetlik qiziqta örteldi; biraq ular héch towa qilmidi we bu balayi'apetlarning Igisi bolghan Xudani ulughlashning ornigha Uning namini qarghashti..

¹⁰ Beshinchisi chinidikini diwining textige tökti; diwining padishahliqini qarangghuluq basti, kishiler azabtin tillirini chishleshti ¹¹ we aghriq-azabi we chaqa-jarahetlirining destidin ershitekti Xudani kupurluq qilip qarghiship, qilmishlirigha héch towa qilishmidi.

¹² Altinchisi chinidikini ulugh Efrat deryasigha tökti; shu haman künchiqishtin kélidighan padishahlarning yolini hazirlashqa deryaning süyi quridi.. ¹³ Andin men ejdihaning, diwining we saxta peyghemberning éghizliridin chiqqan paqigha oxshaydighan üç napak rohni kördüm.. ¹⁴ Bular möjizilik alametlerni körsitidighan jinlarning rohliri bolup, pütkül yer yüzidiki padishahlarni Hemmige Qadir Xudaning dehshetlik künidiki jengge jem qilishqa ularning yénigha chiqip kétiwatatti. ¹⁵ («mana, Men oghridek kéli men! Yalingach mangmasliq,

16:2 Mis. 9:9,10,11; Weh. 13:14, 16,17.

16:3 Mis. 7:20.

16:5 Weh. 1:4, 8; 4:8; 11:17.

16:6 Mat. 23:34.

16:7 Weh. 15:3.

16:8 «buning bilen quyashqa insanlarni ot bilen örtigili qudret béridi» — «ot bilen» — démek, ottek qiziliqi bilen. 9-ayetni körüng.

16:9 Weh. 16:11,21.

16:12 «künchiqishtin kélidighan padishahlarning yolini hazirlashqa deryaning süyi quridi» — «künchiqishtin kélidighan padishahlar» — Harmagédonda bolghan jengge qatnishishqa kélidighan padishahlar (16-ayetni körüng). «munasiwetlik ayetler» — «Yer.» 10:46, 36:51, «Weh.» 14:9.

16:13 «saxta peyghember» — qozining qiyapitide bolghan diwe (13:11-17).

16:14 2Tés. 2:9; Weh. 13:13; 17:14; 19:19,20; 20:8.

nomusi körünmesliki uchün, kiyimlirini ching saqlap, segek turghanlar bextliktur!...)».

¹⁶ Emdi napak rohlar padishahlarni ibraniyche «Harmagédodon» déyilidighan yerge jem qildi..

¹⁷ Yettinchisi chinidikini hawagha tökti; ershtiki ibadetxanidin, texttin yuqiri bir awaz kötürölüp: «Ish tamam boldi!» déyildi..

¹⁸ Shuan chaqmaqlar chéqildi, türlük awazlar we güldürmamlar anglandi we dehshetlik bir yer tewresh yüz berdi; insanlar yer yüzide apiride bolghandin béri bunchilik dehshetlik yer tewresh héch bolup baqmighanidi..¹⁹ Katta sheher üçke bölündi; herqaysi ellerdiki sheherlermu ghulitildi. Shuning bilen katta sheher Babil Xudaning yadigha kéchip uning esheddiy qehrlik sharabi bilen tolghan qedeh uninggha bérildi..²⁰ Barliq arallar özini qachurup ghayib boldi, taghlarmu yoq boldi; ²¹ Insanlarning üstige herbir danisi bir talant éghirliqta kélidighan möldür asmandin yaghdi. Möldür apiti shundaq dehshetlik boldiki, ademler apetning destidin Xudani kupurluq qilip qarghashti..

Chong pahishe ayal «Babil»

17¹ Yette chinisi bar yette perishtining biri kélip, manga sözlep:
— Bu yerge kel, nurgun sular üstide olturghan chong pahishe ayalning tartidighan jazasini sanga körsitip qoyay.² Yer yüzidiki padishahlar uning bilen buzuqluq ötküzdi, yer yüzidikiler uning buzuqluqining sharabidin mest bolushti, — dédi.

³ Shuning bilen u perishte méni Rohning ilkidiki halette bir chölge élip bardı. U yerde yette bashliq, on münggüzlük, pütün ezayini kupurluq namliiri qaplighan bir toq qizil diwining üstide olturghan bir ayalni kördüm..⁴ Ayal sösun we toq qizil kiyim kiygen bolup, altun, qimmetlik yaqut we merwayitlar bilen perdzalanghanidi. Qolida yirginchlik nomussizliqlar we öz buzuqluqining nijasetliri bilen tolghan bir altun qedeh bar idi..⁵ Péshanisige bir sir — «Katta Babil, pahishilerning we dunyadiki pütkül yirginchlik nomussizliqlarning anisi» dégen nam pütüklük idi..⁶ Men ayalning muqeddes bendilerning qéni we Eysagha guwahliq bergüchilerning qéni bilen mest bolghanliqini kördüm. Uni körüp tolimu teejjüp qilip intayin heyran qaldim..⁷ Perishte manga mundaq dédi: —

«Némige heyran qalding? Ayalning we uni kötürüp turghan yette bashliq, on münggüzlük diwining sirini sanga éytip bérey.⁸ Sen körgen diwe bir zamanlarda bar idi, hazir yoq; uzun ötmey

16:15 «mana, Men oghridek kélimen!» — «oghrining kélishi» belkim kütülmigen waqitta, tuyuqsiz kélishini körsetse kérek. «mana, Men oghridek kélimen! Yalingach mangmasliq, nomusi körünmesliki uchün, kiyimlirini ching saqlap, segek turghanlar bextliktur!» — mushu sözlerni dégüchi Mesih Özi. «munasiwetlik ayetler» — «Yo.» 3:14, «Hosh.» 1:5, 11.

16:15 Mat. 24:43; Luqa 12:39; 1Tés. 5:2; 2Pét. 3:10; Weh. 3:3,18.

16:16 «Emdi napak rohlar padishahlarni... jem qildi» — grék tilida «Ular ularni... jem qildi». «Harmagédodon» — «Megiddo téghi» dégen menide. Ibraniy tilida toptoghra «Har-Megiddo» déyilidu.

16:17 Weh. 21:6.

16:18 Weh. 4:5; 8:5.

16:19 «Katta sheher üçke bölündi» — «Katta sheher» Babildur (14:8, 18:10 qatarliqlarni körüng).

16:19 Yer. 25:15; Weh. 14:8,10; 18:5.

16:21 «Insanlarning üstige herbir danisi bir talant éghirliqta kélidighan möldür asmandin yaghdi» — «bir talant» 45 kilo.

16:21 Weh. 11:19; 16:9,11.

17:3 «Shuning bilen u perishte méni Rohning ilkidiki halettebir chölge élip bardı» — mushu jümlidiki «Roh» yaki öz rohini yaki Muqeddes Rohnimu körsitishi kérek.

17:3 Weh. 13:1; 17:8.

17:4 Weh. 18:16.

17:5 «Péshanisige bir sir — «Katta Babil, pahishilerning we dunyadiki pütkül yirginchlik nomussizliqlarning anisi» dégen nam pütüklük idi» — «sir» bolsa Injilda eslide yoshurun, Xuda Öz bendilirige ashkare qilghan bir ajayib heqiqetni körsitidu.

17:5 2Tés. 2:7.

17:6 «Eysagha guwahliq bergüchiler» — yaki «Eysaning guwahchiliri». Birinchi esirning axirqi yilliridin tartip «guwahchi» dégen söz «Xudaning yolida qurban bolghuchi» dégen meninimu bildüretti. Sewebi, nurgunliqan étiqadchilar guwahliq bérish yolida ölümge mehkum qilinatti.

17:6 Weh. 18:24.

tégi yoq hangdin chiqip, halaketke qarap mangidu. Yer yuzide turuwatqanlar — dunya apiride bolghandin buyan isimliri hayatliq deptirige pütülmigen kishiler diwini körüp intayin heyran qalidu. Chünki u bir zamanlarda bar idi, hazir yoq, lékin yene peyda bolidu.⁹ Mana buni chüshinishke lazim bolghan hékmet: — yette bash bolsa u ayal olturghan yette taghqa, shundaqla yette padishahqa wekillik qilidu.¹⁰ Bularning beshi yiqilghan, birsi bar, yene biri téxi kelmidi. U kelgende peqet azla waqit turalaydu.¹¹ Burun bar bolghan, emdi hazir yoq bolghan diwining özi sekkizinchi padishahdur, shundaqla u hem yettisidin biri bolup halaketke qarap mangidu..

¹² Sen körgen on münggüz on padishahdur. Ularning padishahliqliri téxi yoq, emdi ulargha diwe bilen bille bir saetlik padishahliq hoquqi bérididu.¹³ Bu padishahlar bir oy, bir niyette bolup öz qudriti we hoquqlirini diwige bérishidu.¹⁴ Diwe we padishahlar birliship Qozigha qarshi jeng qilidu. Qoza ularning üstidin ghalib kélidu, chünki u Reblarning Rebbi, padishaharning Padishahidur. Uning bilen birge turghanlar bolsa chaqirilghan, tallanghan we Uninggha sadiq bolghanlardur»..

¹⁵ Perishte manga yene:

— Pahishe ayal üstide olturghan, sen körgen sular bolsa milletler, özara toplashqan nurghun kishiler, eller we her xil tillarda sözlshidighan kishilerdur.¹⁶ Sen körgen on münggüz we diwe bu pahishe ayaldin nepretlinidu, uni talan-taraj qilip yalingachlap qoyidu, uning göshini yep, özini otta köydüridu.¹⁷ Chünki Xuda Öz söz-kalamliri emelge ashquche, ashu on padishahning könglige Öz iradisini ijra qilip, bir qararda toxtiship padishahliq hoquqini diwige bérish niyitini saldi.

¹⁸ Sen körgen ayal yer yuzidiki padishahlar üstidin hökümraniq qilidighan katta sheherdur, — dédi....

Babilning gumran bolushi

18¹ U ishlardin kéyin men chong hoquqluq yene bir perishtining asmandin chüshüwatqanliqini kördüm. Yer yuzi uning julaliliqidin yorup ketti.

² Perishte yuqiri awaz bilen mundaq warqiridi: —

«Ghulidi! Katta sheher Babil ghulidi!

Emdi u jinlarning makani, herbir napak rohlarning solaqxanisi,

17:8 «Sen körgen diwe bir zamanlarda bar idi, hazir yoq; uzun ötmey tégi yoq hangdin chiqip, halaketke qarap mangidu... u bir zamanlarda bar idi, hazir yoq, lékin yene peyda bolidu» — bu sirliq ayet, shundaqla bu bapta bésharet qilinghan bashqa ishlar üstide «qoshumche söz»imizde toxtilimiz.

17:8 Mis. 32:32; Fil. 4:3; Weh. 13:8.

17:9 Weh. 13:1,18.

17:11 «burun bar bolghan, emdi hazir yoq bolghan diwining özi sekkizinchi padishahdur, shundaqla u hem yettisidin biri bolup halaketke qarap mangidu» — biz bu sirliq ayet üstide «qoshumche söz»imizde toxtilimiz, elwette.

17:12 «Sen körgen on münggüz on padishahdur. Ularning padishahliqliri téxi yoq, emdi ulargha diwe bilen bille bir saetlik padishahliq hoquqi bérididu» — «Dan.» 2:39-43, 7:23-26ni köring.

17:12 Dan. 7:20; Weh. 13:1.

17:14 1Tim. 6:15; Weh. 16:14; 19:16.

17:15 «özara toplashqan nurghun kishiler...» — mushu ibare bolsa belkim axirqi zamanlarda (1) nurghun kishiler ige-chaqisiz sersan yüridighanliq; yaki (2) nurghun kishiler öz döliti ichide bir-birige uyushup siyasiy meqsette guruhlashqanliqini körsitishi mumkin.

17:15 Yesh. 8:7.

17:16 Weh. 18:8.

17:18 «... yer yuzidiki padishahlar üstidin hökümraniq qilidighan katta sheher...» — «katta sheher» — oqurmenlarning éside bolushi kérekki, u Babilni körsitidu (1-ayet).

17:18 Weh. 16:19.

«Wehiy»

Herbir mekruh we yirginchlik qushlarning solaq-changgisi boldi!..

³ Chünki barliq eller uning zina-buzuqluqining sewdaliq sharabidin ichishti;
Yer yuzidiki barliq padishahlar uning bilen buzuqluq ötküzüshti,
Yer yuzidiki sodigerler uning eysh-ishritining elwekchilikidin béyishti»..

⁴ Asmandin yene bir awazni anglidim: —

«I Méning xelqim, uning gunahlirigha shérik bolmasliqinglar üçhün,
Hem uning béshigha chüshidighan balayi’apetlerge uchrimasliqinglar üçhün, uning ichidin chiqinglar!..

⁵ Chünki uning gunahliri pelekke yetküdek döwlinip ketken,
Xuda uning heqqaniyetsizliklerini ésige aldi..

⁶ U bashqilargha yandurghinidek uning qilghinini özige yandurunglar;
Uning qilmishlirigha muwapiq ikki hesse qoshlap qayturunglar;
U bashqilargha ebjesh qilip bergen qedehte uninggha ikki hesse qoyuq ebjesh qilinglar..

⁷ U özini qanchilik ulughlighan bolsa,
Qanchilik eysh-ishrette yashighan bolsa,
Uninggha shunchilik qiynilish we derd béringlar;
U könglide: «Men tul emes, belki texte olturghan xanishmen;
Men derd-elemni esla körmeymen» dégini tüpeylidin,»

⁸ Bu wejidin bir kün ichidila uninggha chüshidighan balayi’apetler,
Yeni ölüm, derd-elem we acharchiliq kélidu,
U ot bilen köydürüldü;
Chünki uni soraq qilghuchi Perwerdigar Xuda qudretliktur!»..

⁹ Uning bilen buzuqluq qilghan we uning bilen eysh-ishrette yashighan yer yuzidiki padis-hahlar uni örtigen otning is-tüteklirini körgende, uning haligha qarap yigha-zar kötürüshidu..

¹⁰ Ular uning tartiwatqan azabidin qorqup, yiraqta turup deyduki:

— «Way isit, way isit, i katta sheher!
Ah Babil, küchlük sheher!
Chünki bir saet ichidila jazaying béshinggha chüshti!»..

¹¹ Yer yuzidiki sodigerlermu uning üstide yigha-zar qilishidu. Chünki emdi ularning kémidiki yük-mallirini, ¹² yeni altun-kümüsh, qimmetlik yaqutlar, ünche-merwayit, nepis libas rext, sösün rext, yipek, toq qizil renglik gezmal, herxil xushbuy turunj yaghachlar, pil chishi buy-umliri, eng ésil yaghach, tuch, tömür we mermerlerdin ishlengen xilmuxil buyumlar, ¹³ shuningdek qowzaqdarchin, tétitqular, xushbuy, murmekki, mestiki, sharab, zeytun méyi, aq un,

18:2 «Herbir mekruh we yirginchlik qushlarning solaq-changgisi boldi.» — bezi qedimki köchürmilerde bu sözlerdin kéyin: «we herbir haram we yirginchlik haywanning solaq-uwisi boldi» — dégen sözler qoshulidu. «munasiwetlik ayetler» — «Yesh.» 13:19-22, 14:22-23, 21:9, «Yer.» 50:34-40, 51:36-37.

18:2 Yesh. 13:21; 21:9; 34:11,14; Yer. 50:39; 51:8; Weh. 14:8.

18:3 Weh. 14:8; 17:2.

18:4 «munasiwetlik ayetler» — «Yesh.» 52:11, «Yer.» 50:8, 51:6-8, 45 qatarliqlar.

18:4 Yar. 19:12; Yesh. 48:20; 52:11; Yer. 51:6,45; 2Kor. 6:17.

18:5 «munasiwetlik ayet» — «Zeb.» 36:5.

18:5 Weh. 16:19.

18:6 Weh. 14:10.

18:7 «munasiwetlik ayet» — «Yesh.» 47:8.

18:7 Yesh. 47:8.

18:8 2Tés. 2:8; Weh. 17:16.

18:9 Weh. 17:2; 18:3,18.

18:10 Yesh. 21:9; Yer. 51:1; Weh. 14:8.

18:12 «toq qizil renglik gezmal» — yaki «toq qizil boyaq».

«Wehiy»

bughday, kala, qoy, at, harwa we insanlarning tenliri we janliri dégen mallirini sétiwalidighan kishi yoqtur.---

¹⁴ (I Babil, jéning mestane bolghan ésil méwiler sendin ketti, Barliq heshemetlik we heywetlik mal-dunyaliring sendin yoqaldi. Ular bularni emdi hergiz tapalmaydu!).

¹⁵ Bu mallarni sétip béyighan sodigerler bolsa sheherning tartiwatqan azabidin qorqup, yiraqta turup uning üstide yigha-zar qiliship déyishiduki: —

¹⁶ «Way isit, way isit, i katta sheher!

Nepis libas rextlerge, sösün we toq qizil renglik gezmallargha orilip, Altun, qimmatlik yaqutlar we ünche-merwayitlar bilen bézelgensen!.

¹⁷ Bir saet ichidila shunche katta bayliqlar weyran boldi!»

Barliq kéme xojayinliri, kémidiki barliq yoluchilar, kémichiler we déngizgha tayinip jan baqidighanlarning hemmisi yiraqta turup, ¹⁸ Uni örtigen otning is-tüteklirini körüp: — Bu katta sheherge qaysi sheher teng kélelisun? — dep peryad kötürüshti. ¹⁹ Ular bashlirigha topa chéchip, peryad kötürüshüp, yigha-zar qiliship:

— Way isit, way isit, u katta sheher!

U arqiliq, uning dölitidin, déngizda kémisi barlar béyighanidi!

Bir saet ichidila weyran boldi bu sheher! — déyishidu.

²⁰ — «Uning béshigha kelgenlerdin shadlininglar,

Ey ersh, ey muqeddes bendiler, rosullar we peyghemberler!

Chünki Xuda silerning derwayinglardiki hökümni uning üstidin chiqarghan!».

²¹ Andin, küchlük bir perishte tügmen téshigha oxshash yoghan bir tashni kötürüp, déngizgha tashlap mundaq dédi: —

«Mana shundaq shiddet bilen,

Katta sheher Babil ghulutilidu,

U qaytidin körünmeydu!.

²² Chiltarchilarning, sazchilarning,

Neychiler we sunaychilarning awazi séningde qaytidin hergiz anglanmaydu,

Herxil hünerni qilidighan hünerven séningde qaytidin hergiz tépilmaydu,

Tügmenningmu awazi séningde qaytidin hergiz anglanmaydu,---

²³ Hetta chiraghning yoruqi séningde qaytidin hergiz yorumaydu,

Toy boluwatqan yigit-qizning awazi séningde qaytidin hergiz anglanmaydu;

Chünki séning sodigerliring yer yüzidiki erbablar bolup chiqti,

Barliq eller séning séhir-epsunliringgha aldandi;.

18:13 «insanlarning tenliri we janliri dégen malliri» — «insanlarning tenliri we janliri» dégen ibare belkim qullarning halitini yaqi bu baylarning mal-mülkining köp kishilarning janlirining bedilige kelgenlikini körsitishimu mumkin. Qulluq ademlerning tenlirini halak qilip qalmay, belki ularning jan-hayatining herqandaq ehmiyitidin mehrum qilidu, elwette.

18:13 Ez. 27:13.

18:14 «jéning mestane bolghan ésil méwiler sendin ketti» — «ésil (pishqan) méwiler» mushu yerde belkim köchme menide bolup, herxil ésil nersilerni bildüridu.

18:16 Weh. 17:4.

18:18 Yesh. 34:10; Weh. 13:4; 18:9.

18:20 Weh. 19:2.

18:21 «munasiwetlik ayetler» — «Mis.» 5:15, «Yer.» 51:63-64.

18:21 Yer. 51:64.

18:22 «munasiwetlik ayetler» — «Yesh.» 24:8-9, «Yer.» 7:34, 16:9-10, 25:10, «Ez.» 26:13.

18:22 Yer. 25:10; Ez. 26:13.

18:23 Yer. 7:34; 16:9; 25:10.

²⁴ Peyghemberlarning, muqaddes bendilarning tökülgen qanliri, Shundaqla yer yüzide barliq qirghin bolghanlarning qanlirimu uningda tépildi..

Ershtiki hemdusanalar

19¹ Bu ishlardin kéyin, ershte zor bir top ademlerning warqirashliridek bir awazni anglidim.
Ular: —

— Hemdusana! Nijat, shan-sherep we qudret Xudayimizgha mensuptur!.

² Chünki Uning hökümliri heq we adildir;

U yer yüzini öz buzuqluqi bilen buzghan chong pahishining üstidin höküm chiqirip,

Öz qul-xizmetkarlirining qénining intiqamini uningdin aldi,

— déyishetti..

³ Ular ikkinchi qétim: — «Hemdusana!» déyishti. Uningdin chiqqan is-tütekler ebedil’ebedgiche purqiraydu!..⁴ Yigirme töt aqsaqal we töt hayat mexluq yerge yiqilip: — «Amin! Hemdusana!» dep, textte olтурghan Xudagha sejde qilishti.

Qozining toy ziyapiti

⁵ Andin texttin kütürülgen bir awaz mundaq dédi: —

«Ey uning barliq qul-xizmetkarliri,

Uningdin qorqidighan kattilar bolsun, töwenler bolsun,

Hemminglar Xudayimizni medhiyilenglar!»

⁶ Andin zor bir top ademlerning awazigha, nurgun sularning sharqirishigha, qattiq güldürmamlarning güldürlishige oxshash bir awazning mundaq dégenlikini anglidim: —

«Hemdusana! Hemmige Qadir Perwerdigar Xudaymiz seltenet qildi!

⁷ Shadlinayli, tentene qilayli we uni medhiyilep ulughlayli!

Chünki Qozining toy-merike küni yétip keldi,

Qiz özini teyyar qildi!».

⁸ Qizgha kiyish üçün pakiz, parqirap turidighan nepis libas bérildi (nepis libas bolsa muqaddes bendilerning heqqaniy emelliridur).

⁹ Andin, perishte manga:

— Munu sözlerni xatiriliwal: —

«Qozining toy ziyapitige chaqirilghanlar bextliktur!» — dédi.

U manga yene: — Bular Xudaning heqiqiy sözliridur, — dédi..

18:24 Weh. 17:6.

19:1 «Hemdusana» — grék til we ibraney tilida «Xalléluyah!» dégen söz bilen ipadiliniidu. Menisi ««Yah»qa medhiye bolghay!».

19:2 «Öz qul-xizmetkarlirining qénining intiqamini uningdin aldi» — grék tilida «Öz qul-xizmetkarlirining qénining intiqamini uning qolidin aldi». «munasiwetlik ayetler» — «Zeb.» 19:9, «Qan.» 32:43.

19:2 Qan. 32:43; Weh. 15:3; 16:7; 18:20.

19:3 «munasiwetlik ayetler» — «Yesh.» 34:10.

19:3 Yesh. 34:10; Weh. 14:11; 18:18.

19:6 Weh. 11:17.

19:7 Mat. 22:2; Luqa 14:16.

19:9 «Andin, perishte manga...dédi» — grék tilida «Andin, u manga...dédi» déyliidu. Sözlügiçi choqum perishte bolidu; 10-ayetni körüng.

19:9 Weh. 21:5.

«Wehiy»

¹⁰ Men uningga sejde qilgihli ayighigha yiqildim. Lékin u:
— Hergiz undaq qilma! Menmu Xudaning sen we Eysagha guwahliq bergüchi qérindash-
liring bilen oxshash qul-xizmetkarmen. Xudaghila ibadet qil! Chünki wehiy-bésharetning
roh-mahiyiti bolsa Eysa heqqide guwahliq bérishtur, — dédi....

Aq atqa Mingüchi

¹¹ Andin kördümki, asman échildi we mana, bir aq at turatti; üstige mingüchining bolsa nami
«Sadiq» we «Heqiqiy» bolup, U heqqaniyliq bilen höküm chiqiridu we jeng qilidu.. ¹² Uning
közliri ot yalqunigha oxshaytti, béshida nurghun taji bolup, ténide Özidin bashqa héchkim
bilmeydighan bir nam pütüklük idi.. ¹³ U uchisigha qangha milengen bir ton kiygenidi, Uning
nami «Xudaning Kalami» dep atilidu.. ¹⁴ Uning keynidin egiship kéliwatqan ershtiki qoshunlar
bolsa, aq atlarga mingen, ap’aq, pak nepis kanap libas bilen kiydürülgenidi.. ¹⁵ Uning aghzidin
ötkür bir qilich chiqip turatti; U buning bilen barliq ellerni uridu; U ularni tömür kaltek bilen
padichidek baqidu; U Hemmige Qadir Xudaning dehshetlik ghezipping «sharab kölchiki»ning
cheyligüchisidir...

¹⁶ Uning toni we yotisi üstige «Padishahlarning Padishahi we reblerning Rebbi» dégen nam
yézilghanidi..

¹⁷ Andin men quyashning ichide turghan bir perishtini kördüm. U asmaning otturida uchu-
watqan barliq qushlarga yuqiri awaz bilen:

—Kélinglar, Xudaning katta ziyapitige yighilinglar! ¹⁸ Padishahlarning, serdarlarning we pal-
wanlarning, atlarning we ulargha mingenlarning, shundaqla barliq et igilirining, qullarning
hem hörlerning, kattilarning hem töwenlerning göshlirini yenglar! — dédi..

¹⁹ Shuning bilen men diwe, yer yüzidiki padishahlar we ularning qoshunlirining atqa Mingüchi
hem Uning qoshuni bilen jeng qilish üçün toplanghanliqini kördüm. ²⁰ Emdi diwe we uning-
ha wakaliten möjizilik alametlerni körsetken saxta peyghemberning her ikkisi tutuwélindi
(saxta peyghember shu alametler bilen diwining tamghisini qobul qilghan hemde uning but-
heykilige choqunghanlarni azdurup yürgenidi). Ular ikkisi günggürt yéniwatqan ot kölige ti-
rik tashlandi.. ²¹ Qalghini bolsa atqa Mingüchining aghzidin chiqqan qilich bilen qirildi. Barliq
pütün uchar-qanatlar bularning göshi bilen yep toyundi.

19:10 «Eysagha guwahliq bergüchi qérindashliring...» — grék tilida «Eysaning guwahliqini tutqane qérindashliring...».
«wehiy-bésharetning roh-mahiyiti bolsa Eysa heqqide guwahliq bérishtur» — bu, intayin muhim bir prinsiptur. Démek,
pütüklü Tewrat-Injildiki wehiy-bésharetler we Xudaning gahi waqitlarda ulardin bashqa jamaetlerde yürgüzgen wehiy-
bésharetlerning méghizi we jewhiri bolsa «Eysa heqqide guwahliq (bérish)»tur. Melum bir «wehiy-bésharet»te shundaq
amili yaki netije bolmisa, uning heqiqiy bir «wehiy-bésharet» ikenlikidin gumanlinishigha toghra kélidu.

19:10 Ros. 10:26; 14:14; Weh. 22:9.

19:11 Weh. 6:2.

19:12 Weh. 1:14.

19:13 Yesh. 63:1; Yuh. 1:1.

19:14 Mat. 28:3; Weh. 4:4; 7:9.

19:15 «munasiwetlik ayetler» — «Yesh.» 63-bab.

19:15 Zeb. 2:9; Yesh. 63:3; Weh. 2:16,27; 14:19,20; 19:21.

19:16 1Tim. 6:15; Weh. 17:14.

19:17 Yer. 12:9; Ez. 39:17.

19:18 «palwanlarning..» — yaki «qudretliklerning...».

19:20 Qan. 13:2; Dan. 7:11; Mat. 24:24; Weh. 13:12,13,15,16; 16:14; 20:10.

Masihning yer yuzidiki ming yillik selteni

20¹ Uningdin keyin, qolida tegi yoq hangning achquchi we yoghan zenjir tutqan bir perishtining asmandin chushuwatqanligini kordum.² Perishte ejdihani, yeni Iblis yaki Sheytan deyilidighan heliqi qedimiy yilanni tutup, ming yillik zenjirlep qoydi.³ Uning ming yil toshquche ellerni azdurmasliqi uchun, uni tegi yoq hanggha tashlap hangning aghzini etip pechetliwetti. Bu waqitlardin keyin, u waqtinche qoyup berilishi muqerrem.

⁴ Andin men textlerni we ularda olturghanlarni kordum. Ulargha hokum qilish hoquqi berilgenidi. Men yene, Eysagha bergen guwahliqi wejedin we Xudaning soz-kalami wejedin kallisi elinghanlarning janlirinimu kordum. Ular diwige we uning but-heykilige choqunmighan, uning tamghisi peshanisige we qoligha urulmighanlar idi. Ular tirilip, Mesih bilen birlikte ming yil hokum surdi.

⁵ (olgenlarning qalghanliri ming yil toshmighuche tirilmeydu). Bu deslepki tirilish idi.⁶ Deslepki tirilishtin nesive bolghanlar bextlik we muqeddestur; ikkinchi olumning bularni ilkige elish hoquqi yoqtur. Ular Xudaning we Mesihning kahinliri bolidu we Uning bilen birlikte ming yil hokum suridu.

Sheytanning axirqi meghlubiyiti

⁷ Ming yil toshqanda, Sheytan zindandin boshitilip,⁸ yer yuzining tot bulungidiki ellerni, yeni Gog we Magogni azdurush we ularni jeng qilishqa bir yerge toplashqa chiqidu. Toplanghanlarning sani dengiz sahilidiki qumdek sanaqsiz bolidu.⁹ Ular yer yuzidiki keng tuzlenglikke chiqip, muqeddes bendilerning bargahini, yeni Xuda soyidighan sheherni muhasirige alidu. Lékin asmandin ot yeghip, ularni yutuwetidu.¹⁰ Ular azdurghan Iblis bolsa diwe bilen saxta peyghember koyuwatqan ot we gunggurt kolige tashlinip, u yerde keche-kunduz ebedil'ebedgiche qiynilidu.

Chong aq text — axirqi hokum

¹¹ Uningdin keyin, chong bir aq text we uningda Olturghuchini kordum. Asman bilen zemin Uning yuzidin ozini qachurup, ular turghan jay hergiz tepilmaydu.¹² Men yene katta bolsun, yaki towen bolsun, olgenlarning hemmisining textning aldida turghanligini kordum. Kitablar echildi; andin yene bir kitab — «Hayatliq deptiri» dep atalghan kitab echildi. Olgenlerge kitablarda xatirilengini boyiche oz emeliyitige qarap hokum qilindi.¹³ Dengiz ozide olgenlerni tapshurup berdi, olum we tehtisaramu ozliridiki olgenlerni tapshurup berishti. Herkimning ustige oz emeliyitige qarap hokum qilindi.¹⁴ Andin olum we tehtisara ot kolige tashlandi. Mana

20:1 Weh. 1:18.

20:2 2Pét. 2:4; Weh. 12:9.

20:3 Weh. 16:14,16; 20:8.

20:4 «munasiwetlik ayetler» — «Zeb.» 149:4-9, «1Kor.» 6:2-3.

20:4 Weh. 6:9,11; 13:12,15,16.

20:6 Yesh. 61:6; 1Pét. 2:9; Weh. 1:6; 5:10.

20:8 «... yer yuzining tot bulungidiki ellerni, yeni Gog we Magogni azdurush we ularni jeng qilishqa bir yerge toplashqa chiqidu» — «Gog we Magog» toghruluq: Gog belkim «Magog»ning beshi bolushi mumkin («Ez.» 38:2-3ni korung). Shubhisizki, uyghur tilidiki «yejüj-mejüj» degen isim ibranij tilidiki bu isimlardin chiqqanidi; lékin «Gog we Magog» yalmawuzdek birxil mexluq emes, belki türlik ellerni korsitidu. «Ez.» 38:1-39:29de, Xudaning «Gog we Magog» bilen bolghan urushi besharet qilinghan. Biraq bizningche u urush «dehshetlik azab-oqubet» bilen baghliq bolidu; ming yilning axirida bolidighan, mushu ayetlerde ayan qilinghan «axirqi urush» uninggha oxshaydighan bolushi mumkin bolsimu, u emes.

20:8 Ez. 38:2; 39:1; Weh. 16:14.

20:9 «Ular yer yuzidiki keng tuzlenglikke chiqip...» — yaki «ular zemin (demek Qanaan, Pelestin)diki keng tuzlenglikke chiqip...» yaki «ular pütün yer yuzini kezip...».

20:10 Dan. 7:11; Weh. 14:10; 19:20.

20:12 Mis. 32:32; Zeb. 62:12; 69:28; Yer. 17:10; 32:19; Mat. 16:27; Rim. 2:6; 14:12; 2Kor. 5:10; Gal. 6:5; Fil. 4:3; Weh. 2:23; 3:5.

ikkinchi ölüm — ot kölidur. ¹⁵ Kimning ismining «Hayatliq deptiri»de yézilmighanliqi bayqalsa, ot kölige tashlandi.

Yéngi asman, yéngi zémin

21 ¹ Andin, yéngi asman we yéngi zéminni kördüm; chunki burunqi asman we zémin ötüp ketkenidi, déngizmu mewjut bolmide. ² Muqeddes sheherning, yeni Xudadin chiqqan, xuddi öz yigitige toy perdzalirini qilip hazirlanghan qizdek yéngi Yérusalémning ershtin chüshüwatqanliqni kördüm. ³ Ershtin yuqiri kötürülgen bir awazning mundaq dégenlikini anglidim: «Mana, Xudaning makani insanlarning arisididur; U ular bilen bille makanliship turidu, ular Uning xelqi bolidu. Xuda Özimu ular bilen bille turup, ularning Xudasi bolidu.» ⁴ U ularning közliridiki her tamche yashni sürtidu; emdi ölüm esla bolmaydu, ne matem, ne yighazar, ne qayghu-elem bolmaydu, chunki burunqi ishlar ötüp ketti».

⁵ Textte Olturghuchi:

— Mana, hemmini yéngi qilimen! — dédi. U manga yene:

Bularni xatiriliwal! Chunki bu sözler heqiqiy we ishenchliktur, — dédi. ⁶ U yene manga mundaq dédi: —

«Ish tamam boldi! Men «Alfa» we «Oméga»durmen, Muqeddime we Xatime Özümdurmen. Us-sighan herkimge hayatliq süyining buliqidin heqsiz bérimen.»

⁷ Ghelibe qilghuchi herkim bulargha mirasxorluq qilidu; Men uning Xudasi bolimen, umu Méning oghlum bolidu. ⁸ Lékin qorqunchaqlar, étiqadsizlar, yirginchlikler, qatillar, buzuqluq qilghuchilar, séhirgerler, butperesler we barliq yalghanchilargha bolsa, ularning qismiti ot bilen günggürt yéniq turuwatqan köldur — bu bolsa ikkinchi ölümdur».

Yéngi Yérusalém

⁹ Axirqi yette balayi’apet bilen tolghan yette chinini tutqan yette perishtidin biri kélip, manga sözlep:

— Kel! Sanga Qozining jorisi bolidighan qizni körsitip qoyay, — dédi.

¹⁰ Andin u méni Rohning ilkide bolghan halda yoghan we égiz bir taghqa élip qoydi. U yerdin manga Xudadin chiqqan muqeddes sheher Yérusalémning ershtin chüshüwatqanliqini körsetti. ¹¹ Uningda Xudaning shan-sheripi bar idi, uning julasi intayin qimmatlik göherning, yéshil yaqutteq yaltirighan xrustalning julasigha oxshaytti. ¹² Uning chong hem égiz sépili bar idi; sépilning on ikki derwazisi bolup, derwazilarda on ikki perishte turatti. Herbir derwazining üstige Israillarning on ikki qebilisidin birining ismi yézilghanidi. ¹³ Meshriq teripide üç derwaza,

21:1 Yesh. 65:17; 66:22; 2Pét. 3:13.

21:2 Weh. 3:12; 21:10.

21:3 «Ershtin yuqiri kötürülgen bir awaz» — bezi kona köchürülmilerde: «texttin yuqiri kötürülgen bir awaz» déyilidu. «munasiwetlik ayetler» — «Yesh.» 7:14, «Yer.» 24:7, 31:33, «Zek.» 8:8.

21:3 Ez. 43:7.

21:4 «munasiwetlik ayet» — «Yesh.» 25:8.

21:4 Yesh. 25:8; Weh. 7:17.

21:5 Yesh. 43:19; 2Kor. 5:17; Weh. 4:2; 19:9; 20:11.

21:6 «Men «Alfa» we «Oméga»durmen» — grék tilida «Alfa» birinchi herp, «Oméga» axirqi herptur — démek, Xuda bash we axirdur.

21:6 Yesh. 41:4; 44:6; 55:1; Weh. 1:8; 16:17; 22:13.

21:7 Zek. 8:8; Ibr. 8:10.

21:8 Weh. 20:14,15; 22:15.

21:9 Weh. 15:6, 7.

21:10 «Andin u méni Rohning ilkide bolghan halda yoghan we égiz bir taghqa élip qoydi» — «Roh» mushu yerde Xudaning Muqeddes Rohini körsitidu.

21:10 Ibr. 12:22; Weh. 1:10; 21:2.

shimal teripide uch derwaza, jenub teripide uch derwaza we megħrip teripide uch derwaza bar idi. ¹⁴ Shehning sépilining on ikki ul téshi bolup, ularning üstige on ikki isim, yeni Qozining rosulining isimliri pütüklüktür..

¹⁵ Manga söz qilghan perishtining qolida sheherni, uning derwaziliri we uning sépilini ölcheydighan altun qomush ölchigüch hasa bar idi.. ¹⁶ Sheher töt chasa bolup, uzunluqi bilen kengliki oxshash idi. Perishte sheherni hasa bilen ölchidi — on ikki ming stadiyon keldi (uzunluqi, kengliki we éviz-likli tengdur).. ¹⁷ U sépilnimu ölchidi. Sépilning qélinliqi insanlarning ölchem birliki boyiche, yeni shu perishtining ölchimi boyiche bir yüz qiriq töt jeynek keldi.. ¹⁸ Sépilning quruluşu bolsa yéshil yaquttin, sheher eynektek süzük sap altundin bina qilinghanidi.

¹⁹ Sheher sépilining ulliri herxil qimmetlik yaqutlar bilen bézelgenidi. Birinchi ul tash yéshil yaqut, ikkinchisi kök yaqut, üçinchisi héqiq, tötinchi zumret, ²⁰ beshinchi qizil héqiq, altinchi qizil qashtash, yettinchi sériq kwarts, sekkizinchi sus yéshil yaqut, toqquzinchi topaz, oninchi yéshil kwarts, on birinchi sösün yaqut we on ikkinchi piroza idi.. ²¹ On ikki derwaza on ikki merwayit idi, démek derwazilarning herbiri birdin merwayittin yasalghanidi. Shehning ghol yoli eynektek süzük sap altundin idi.

²² Sheherde héchqandaq ibadetxana körmidim, chünki Hemmige Qadir Perwerdigar Xuda we Qoza uning ibadetxanisidur. ²³ Shehning yorutulushi üçün quyashqa yaki aygha mohtaj emes, chünki Xudaning shan-sheripi uni yorutqanidi, uning chirighi bolsa Qozidur.. ²⁴ Eller sheherdiki yoruqluqta yürüdü; yer yüzidiki padishahlar shanushewkitini uning ichige élip kélidu..

²⁵ Uning derwaziliri kündüzde hergiz taqalmaydu (emeliyette u yerde kéche zadi bolmaydu)..

²⁶ Herqaysi ellerning shanushewkiti we hörmət-izziti uning ichige élip kélinidu.. ²⁷ Herqandaq haram nerse we herqandaq yirginchlik ishlarni qilghuchi yaki yalghanchiliq qilghuchi uningha kirelmeydu; peqet nami Qozining hayatliq deptiride yézilghanlarla kireleydu..

22¹ Andin perishte manga xrustaldek parqiraq hayatliq süyi éqiwatqan deryani körsetti. Derya Xudaning we Qozining textidin chiqqan bolup, ² shehning ghol yolining otturisida éqiwatqanidi. Deryaning bu teripide we u teripidimu on ikki xil méwe béridighan, her ayda méwileydighan hayatliq derixi bar idi; derexning yopurmaqliri ellerning shipasi üçün idi..

³ Lenet dégen emdi bolmaydu; Xudaning we Qozining texti shehning ichide bolup, Uning qulxizmetkarliri Uning xizmet-ibaditide bolidu. ⁴ Ular Uning jamalini köridü; Uning nami ularning

21:14 «munasiwetlik ayetler» — «Ez.» 48:31-34.

21:14 Ef. 2:20.

21:15 Ez. 40:3; Zek. 1:18.

21:16 «on ikki ming stadiyon» — bir stadiyon 185 métr bolup, bu 2200 kilométrdur.

21:17 «sépilning qélinliqi insanlarning ölchem birliki boyiche, yeni shu perishtining ölchimi boyiche bir yüz qiriq töt jeynek keldi» — «jeynek» bolsa (yaki «gez») jeynektin qolining uchighiche bolghan ariliq, yeni yérin métr; démek, sépilning qélinliqi 65 métrche idi.

21:20 «qizil héqiq» — yaki «sardomiks». «qizil qashtash» — yaki «sardius», yaki «parqiraq qizil qashtéshi». «sériq kwarts» — yaki «xrizolit», «péridot». «sus yéshil yaqut» — yaki «béril». «topaz» — «topaz» bolsa sériq renglik bir yaqut. «yéshil kwarts» — yaki «xrizopras». «piroza» — yaki «amétist».

21:23 Yesh. 60:19; Zek. 14:7.

21:24 «munasiwetlik ayetler» — «Yesh.» 60:19-20, «Zek.» 8:22.

21:24 Yesh. 60:3.

21:25 Yesh. 60:11; Weh. 22:5.

21:26 «munasiwetlik ayetler» — «Yesh.» 60:5-7, «Hag.» 2:7.

21:27 Mis. 32:32; Zeb. 69:28; Fil. 4:3; Weh. 3:5; 20:12.

22:1 «munasiwetlik ayetler» — «Zeb.» 36:38, 46:4, «Ez.» 47:1-9, «Zek.» 14:8.

22:1 Ez. 47:1; Zek. 14:8.

22:2 «on ikki xil méwe béridighan, her ayda méwileydighan hayatliq derixi» — yaki «on ikki qétim méwige kiridighan, her ayda méwileydighan hayatliq derixi».

22:2 Weh. 2:7.

péshanilirige pütüklük bolidu..⁵ U yerde esla kéche bolmaydu, ne chiragh nurigha, ne quyash nurigha mohtaj bolmaydu. Chünki Perwerdigar Xuda ularning üstide yoridu, ular ebedil'ebedgiche höküm süridu..

Axirqi agah-guwah

⁶ Perishte manga:

— Bu sözler heqiqiy we ishenchliktur; peyghemberlarning rohlirining Reb Xudasi yéqin kelgüsida yüz bérishi muqerrer bolghan ishlarni Öz qul-xizmetkarlirigha körsitish üçün, perishtisini ewetti, — dédi.....

⁷ («Mana, pat yéqinda kélimen! Bu kitabtiki bésharetning sözlirini tutquchi kishi bextliktur!»)..

⁸ Bularni anglighuchi we körgüchi men Yuhannamen. Bu ishlarni anglighinimda we körginimde, bularni manga körsetken perishtige sejde qilghiy ayighi aldigha yiqildim.⁹ Lékin u manga: — Hergiz undaq qilma! Menmu Xudaning sen we qérindashliring bolghan peyghemberler bilen oxshash qul-xizmetkarimen. Xudaghila ibadet qil! — dédi..

¹⁰ U manga yene:

— Bu kitabtiki bésharetning sözlirini péchetlime; chünki bularning waqti yéqin keldi..

¹¹ Qebihlik qilghuchi kishi qebihlikni qiliwersun; peskesh kishi bolsa peskeshlikte turiwersun; heqqaniy kishi bolsa heqqaniyliqini yürgüziwersun; pak-muqeddes kishi bolsa pak-muqeddeslikte turiwersun, — dédi.

Eysa Mesih biwasite Yuhannagha sözleydu

¹² «Mana, pat yéqinda kélimen! Herkimning emeliyitige qarap bérédighinimni Özüm bilen bille élip kélimen..¹³ Men «Alfa» we «Oméga», Birinchi we Axirqi, Muqeddime we Xatime Özümdurmen»..

¹⁴ Hayatliq derixining méwisidin nésip bolush we derwaziliridin sheherge kirishke muyeser bolush üçün tonlirini yughanlar bextliktur!¹⁵ Sheherning sirtidikiler — itlar, séhirgerler, buzuqluq qilghuchilar, qatillar, butperesler, yalghanchiliqqa xushtar bolghanlar we emel qilghuchilardur..

22:4 Weh. 3:12.

22:5 Yesh. 60:19; Zek. 14:7; Weh. 21:23.

22:6 «yéqin kelgüsida yüz bérishi muqerrer bolghan ishlar» — yaki «tuyuqsiz yüz bérishi muqerrer bolghan ishlar». «bu sözler heqiqiy we ishenchliktur» — bu sözler 19:9 we 21:5dimu tépilidu, shu yerde aldinqi ishlarni (21:1-5) testiqlash üçün éytilghan. Emma mushu yerde, shühbisizki, pütkül kitabning mezmunini yaki hette yaki pütkül Injilning mezmunini yaki pütkül Tewrat-Injilning mezmunini körsitishimu mumkin. «peyghemberlarning rohlirining Reb Xudasi» — mushu yerde Reb Eysani körsitse kérek (1:1ni körüng).

22:6 Weh. 1:1; 19:9; 21:5.

22:7 «Mana, pat yéqinda kélimen! Bu kitabtiki bésharetning sözlirini tutquchi kishi bextliktur!» — bu sözler Reb Eysaning, elwette.

22:7 Weh. 1:3.

22:9 Ros. 10:26; 14:14; Weh. 19:10.

22:10 «Bu kitabtiki bésharetning sözlirini péchetlime» — menisi belkim, oqurmenlerge ochuq bolsun, mexpiy bolmisun.

22:10 Dan. 8:26; 12:4; Weh. 1:3.

22:12 «munasiwetlik ayetler» — «Yesh.» 40:10, 62:11.

22:12 Zeb. 6:2; Yer. 17:10; 32:19; Mat. 16:27; Rim. 2:6; 14:12; 1Kor. 3:8; 2Kor. 5:10; Gal. 6:5; Weh. 2:23.

22:13 «Men «Alfa» we «Oméga»...» — grék tilida «alfa» birinchi herp, «oméga» axirqi herptur. Démeq, Eysa Mesih bash we axirdur.

22:13 Yesh. 41:4; 44:6; 48:12; Weh. 1:8; 21:6.

22:15 1Kor. 6:10; Ef. 5:5; Kol. 3:5, 6.

«Wehiy»

¹⁶ «Menki Eysa jamaatlarni dep silerge bu ishlarning guwahliqini yetküzüsh üçhün perishtemni ewettim. Dawutning Yiltizi hem Nesli, Parlaq Tang Yultuzidurmen!».

¹⁷ Roh we toyi bolidighan qiz: «Kel!» deydu.

Anglighuchi: «Kel!» désun.

Ussighuchi herkim kelsun, xalighan herkim hayatliq süyidin heqsiz ichsun...

Xatime

¹⁸ Menki bu kitabtiki bésharetning sözlirini anglighanlarga guwahliq bérip agahlandurimenki: kimdikim bu sözlerge birnémini qoshsa, Xuda uninggha bu kitabta yézilghan balayi'apetlerni qoshidu..¹⁹ Kimdikim bu bésharetlik kitabning sözliridin birer sözni élip tashlisa, Xudamu uningdin bu kitabta yézilghan hayatliq derixidin we muqeddes sheherdin bolidighan nésiwisini élip tashlaydu..

²⁰ — Mana, bulargha agah-guwah Bergüchi bolsa mundaq deydu:

— «Shundaq, pat yéqında kélimen!»

— «Amin! Kel, ya Reb Eysa!»

²¹ Reb Eysa Mesihning méhir-shepqiti barliq muqeddes bendiler bilen bille bolghay, amin!

22:16 Yesh. 11:10; Rim. 15:12; 2Pét. 1:19; Weh. 1:1; 5:5.

22:17 «Roh we toyi bolidighan qiz: «Kel!» deydu» — «Roh» — Muqeddes Rohtur. «Toy bolidighan qiz» dégenlik jamaetni körsitidu. 19-bab 7-, 8-ayetlerge qaralsun.

22:17 Yesh. 55:1; Yuh. 7:37.

22:18 «Menki bu kitabtiki bésharetning sözlirini anglighanlarga guwahliq bérip agahlandurimenki» — «Menki» dégen söz bezi alimlar, 18-19-ayettiki sözlerni rosul Yuhannaningki dep qaraydu. Biraq Yuhanna özini biwasite körsetmigechke (1:9ni körüng), shundaqla 20-ayette Reb Özi éniq körsitilgechke biz sözlerni Rebningki, dégen pikirge mayilmiz.

22:19 Qan. 4:2; 12:32; Pend. 30:6; Weh. 13:8; 17:8.

Qoshumche söz

Bu sel uzunraq «qoshumche söz»imizde biz oqurmenlerni kitabni toluqraq chüshenche bilen özleshtürsun dep, uning umumiy bir tézisini hem bésharetliridin bezilirining tepsilatirini teminlimekchimiz. Kirish sözimizde éytqinimizdek, Tewrattiki we Injildiki ilgiriki bashqa bésharetler oqurmenlerge singgenséri, «Wehiy»ning sirlirimu uninggha shunche ashkarilidu.

Mesihning Yuhannagha ayan bolushi (1-bab, 9-20)

Kitabning béshida, Mesih Özi qul-xizmetkari rosul Yuhannagha körünidu, andin Yuhanna kitabning wehiylirini qobul qilishqa teyyar turidu. Mesihning ulughluqi Yuhanna hemde bizgimu, yeni rohimizgha shundaq chongqur tesir yetküzimigen bolsa, herqandaq bésharetni, shundaqla herqandaq tarixnimu oqup chüshinishke itilishlirimiz tolimu paydisiz, bikar bir ish bolup chiqidu, elwette. Chünki 19:10de xatirilegendek: «**wehiy-bésharetning roh-mahiyiti bolsa Eysa heqqide guwahliq bérishtur**». Démek, heqiqiy bésharetlerning umumiy témisi we asasiy xewiri Eysa Mesihning Özidir. Shunga bizning meyli bésharetlerni öginishimiz, meyli tarixni öginishimiz bolsun, uningda birinchi nishanimiz Mesihni téximu tonush bolmisa (mesilen, meqsitimiz peqet kelgüsi ishlargha qiziqishla bolsa, xalas), u halda u bizge tuyuq yol bolupla qalmay, belki bizni tekebburluqqa we türlük rohiy ziyangha élip baridu. Tolimu epsuski, ishengüchilerdin beziler «Wehiy»diki nurgun bésharetlerning tepsilatirini éniqlash üçün sewdayi bolup ketkini bilen tolimu méhir-muhebbetsiz bolup ketti, bilgenliridin tekebburlashti, hetta exlaqsizliqqa azduruldi. Ular rosul Pawlus Xudaning meqsiti toghruluq ögetken: «**U (Mesih) her jehettin pütkül mewjudatlar ichide eng üstün orunda turushi kérek**» («Kol.» 1:18) dégen ulugh prinsipnimu untugan.

Shunga bularni közde tutqan halda, Xudaning qorqunchida bolup bésharetlerni chüshinishke bezi achquchlarni, shundaqla bésharetlerge munasiwetlik paydiliq yaki ilham béridighan tarixiy melumatlarnimu hazir oqurmenler aldigha qoymaqchimiz. Daim déginimizdek, oqurmenlerning özliri éytqanlirimizni muqeddes yazmilardin tekshürüp testiqlishini ötünimiz. Muqeddes yazmilar heqiqetni éniqlap ispatlashtiki birdinbir ölchemdur.

Kitabtiki bésharetlerning umumiy tézisi

Melum bir tarixshunas murekkep bir urush (éytayluq, Ikkinchi Dunya Urushi)ning tarixini yazmaqchi bolidu, deyli. U oqurmenge éniq uqumni bildürüş üçün awwal urushning muhim nuqtilirini yighinchaqlap gewdilentürüp, tertipi boyiche bablarga bölüp yézishi mumkin. Andin jay-jaylarda bolghan bezi muhim halqiliq jenglerni süretlishi mumkin; uning yene belkim urushqa chétishliq bezi muhim eller (Rusiye, Engliye, Fransiye, Gérmaniye)ni yaki péronazhlar (Gitlér, Chérchil, Mussolini, Stalin qatarliqlar)ni teswirleydighan bablarni qoshushimu mumkin. Shühbisizki, axirqi ghelibige élip baridighan jenglerni we ghelibe netijisini intayin tepsiliy teswirleydu. «Omumiy tézis»tin bashqa köp qisimliri shundaq bir tarixning waqtining tertipige asaslangan bolmaydu, elwette.

«Wehiy»ni bolsa del shundaq uslubta dep ishinimiz. U «bolghan tarix» emes, belki «aldin'ala éytılghan tarix»tur. Uning «omumiy tézis»i bolsa «yette péchet»te teminlidu. Kitabning barliq bashqa tepsilatiri bu «yette péchet»ning qurulmisi ichige mas halda kirishtürülgen, dep ishinimiz.

«Wehiy»

Mushu yerde shuni dep ötümizki, alimlar «Wehiy» toghruluq üç xil közqarashta bolidu: —

- (1) Étiqadchi jamaetlarning tarixini (peqet «axirqi zamanlarnila emes) körsitidighan bésharet;
- (2) Asasiy jehettin axirqi zamanlarni körsitidighan bésharet;
- (3) Peqet Mesihning we bendilirining qarangghuluq üsitidin qilghan ghelebisini körsitilidighan simwolluq kitab.

Bu axirqi 3-közqarashni Xudaning heqiqetlikini haqaretligenlik dep qaraymiz. Kitabtiki nurghun ishlargha «simwol xaraktérliq sherh bérish» mumkin emes.

1-közqarash boyiche, kitabtiki bezi weqelerni jamaetning tarixining bir qismi dep sherh bérishmu muwapiq emes. Mesilen alayluq, 20-babta Mesih yer yüzide höküm sürginide Sheytanning («**ellerni qaytidin azdurmasliqi üçhün**») ming yilghiche baghlinishi körünidu. Bu ish zadi qaysi jehettin «jamaette emelge ashuruldu»? Herbirimiz körginimizdek, pütkül tarixta bügünge qeder Sheytan téxi héchqandaq bir möhlette «baghlanghan» emes; bizning dewrimizde u téximu küchlük tesiri bar bolidighan oxshaydu.

Shunga biz kitabning köp qismlirining derweqe «axirqi zamanlar»ni körsitidighanliqigha ishinimiz. Shundaqtimu, belkim «Wehiy»diki bésharetler tarixta bezide «qismen emelge ashurulghan» weqeler bolghan bolushi mumkin. Mesilen, tarixniki bezi shexlslerde heqiqeten «dejal»ning alametliri körülidu; alayli, dejalgha oxshash rohta bolghan — Antioqus Epifanis (miladiyedil ilgiri 165-yili), Sharlémayin, «Büyük Otto», Gitlér, Stalin qatarliqlar.

Bizningche, sherh bérishde (peqet «Wehiy»de emes, belki barliq muqeddes yazmilarda) muhim emma addiy bir prinsip mundaq: — tékisttiki söz-jümlilerni sözmosöz yaki jümlimujümle biwasite chüshinish mumkin bolsila, bularni biwasite chüshinish; tékisttiki **söz-jümliler éniq simwolluq menide ishli tilgen yaki éniq köchme menide bolsa, bularni simwolluq menide yaki köchme menide chüshinish.**

Mesilen, 7-bab we 14-babta biz «**on ikki qebilining herbiridin bolghan**» «**144000 neper Israil**» toghruluq oquymiz. Birinchidin, biz bu reqemni sözning eyni menisi boyiche chüshinimiz. Chünki muqeddes yazmilarda bashqa qaysi yerde melum bir reqem «simwolluq» menide körülgen? Shühhisizki, bezi reqemlarning simwolluq ehmiyiti bardur; mesilen «12» dégen reqem haman Xudaning mukemmel höküm sürüshi bilen **baghliq** bolidu — emma axir bérup u yenila on ikki bolidu. Mesihning «on ikki rosul»i yenila on ikki heqiqiy adem idi. Shuninggha oxshash 144000 dégen reqemni eyni shu menide chüshinimiz. Reqem «12sh12»ning **ikkinchi** ehmiyiti belkim bu kishilarning Xudaning mukemmel idare qilishi astida daim turidighanliqini puratqan bolushi mumkin.

Ikkinchidin, bu kishilarning heqiqeten Israilning «**on ikki qebilisi**»din kelgenlikige ishinimiz. Ular heqiqiy Israillar bolmighan bolsa, ularning «**Naftali qebilisidin 12000 kishi, Manasseh qebilisidin 12000 kishi, Shiméon qebilisidin 12000 kishi...**» déyishi zadi némini körsitidu? Bu ayettiki isimlarni simwolluq dep sherh bergüchilerdin héchbiri bu isimlarning «simwolluq mene»sidin hetta birmu misalni teminlep bérelmeydu. Emdi Xudaning Öz xelqige hetta «alimlar»dinmu héchkim chüshinelmeydighan simwollarni ishli tip, ularning béshini qaymaqturghudek néme meqsiti bolsun?

«Wehiy»

Emma bashqa jehettin «**yer yuzidiki padishahlar uning bilen buzuqluq qilgan**» «**nurghun sular ustide olturghan, chong pahishe ayal**»ni (17-bab) rohiy yaki simwolluq jehettin chüshinish kérekligi roshen; derweqe bu simwolluq chüshenche kéyinki ayetlerde bizge teminlinidu.

Biz hazir kitabning herbir qismi ustide azraq toxtilimiz: —

«Yette jamaet»ke yézilghan yette xet

Bu xetlarning birinchi we eng muhim ehmiyiti ularning mushu jamaetlerge yetküzgen addiy xewiride bolidu. Herbir yette qaritilghan jamaettikilerge alahide ehmiyiti bolghan melum ish tilgha élinidu. Xuddi Reb bugün Xotendiki jamaetke xet yazghan bolsa, oxshitishlirida qashtashni, Turpandiki jamaetke yazghan bolsa, üzümlerni tilgha élish mumkinchiligi bolghangha oxshash, u shu jamaettikilerge xewerni tekitlesh üçün ulargha intayin tonush ishlarni tilgha alidu. Mesilen, U Laodikiyadikilerge söz qilghanda ularning ilman su mesilisini tilgha alidu. Emma barliq xetler peqet munasiwetlik jamaetlergila emes, belki hemmimizning jamaetlarning artuqchiliqliridin we eyib yerliridinmu sawaq élishimiz üçün «ochuq» turidu. Mezkur xetlerni qobul qilghan shu jamaetlerdiki sadiq qérindashlarning bashqa qérindashlirimizmu bulardin paydilansun dep, xetlerni shundaqla «Wehiy»ning özini estayidilliq bilen köchürüsh wezipisini zimmisige alghanliqi üçün Xudagha shükür éytishimizgha toghra kélidu!

Xetlarning bésharetlik ehmiyiti

Bu yette xet yene dunyawi jamaetning tarixidiki yette «dewr»ge wekillik qilidu, dégen közqarashni xéli nopuzluq dep qaraymiz. Démek, xetler rosul Yuhanna dewridiki yette heqiqiy jamaetke yézilghan hemde yette tertipi boyiche dunyawi jamaetning, bolupmu gherbtiki jamaetning tarixini körsitidighan «bésharetlik simwol» körsitilgen (sherqtiki, yeni Ottura Asiyadiki we Hindistandiki jamaetning tarixi bashqiche bolsa kérek). Bu tehlilimiz toghra bolghanda, melum yette teswirlengen ishlar emelde körsitilgendin kéyin, kéyinki xettiki ishlar emelde körsitilishi bilen yoqalmaydu, belki ular bilen teng dawam qilidu. Shunga «Efesustiki ishlar», «Smirnadiki ishlar »... «Laodikiyadiki ishlar»ning hemmisi Reb Eysa qaytip kelgendimu dunyawi jamaette körülidu. Eger u qaytip kelgende barliq jamaetlarning hali «Laodikiyadiki ishlar»dikidek bolidighan bolsa, tolimu échinarliq bolidu, lékin pütkül jamaetning undaq bolmaydighanliqigha ishinimiz.

Emdi bu «bésharetlik ish»lar mundaq dewrlerni körsitishi mumkin: —

(1) Efesustiki jamaet. «Rosulluq dewr»diki, yeni birinchi esirdiki jamaetke wekillik qilishi mumkin. Efesustiki jamaet tapshuruwalghan wehiyeler intayin köp idi (rosul Pawlus andin rosul Yuhanna bilen zich munasiwette bolghan) (miladiye 33-100-yillar).

(2) Smirna (Izmir)diki jamaet. Köp sherhchiler ularni 2- we 3-esirdiki, köp ziyankeshlikke uchrighan jamaetke wekillik qilidu, dep qaraydu. Yuhannaning dewride höküm sürgen Domitiyan impératori (81-96)din tartip Dioklitiyan impératori (284-305)ghiche bolghan dewrlerde jamaetler on qétim esheddiy ziyankeshlikke uchrighan («**siler on kün qiynilisiler...**») (miladiye 100-313-yillar).

«Wehiy»

(3) Pergamumdiki jamaet. Uningda «Balaamning telimi»ni ögítidighanlar we «Nikolas terepdarliri» tépilidu («Nikolas» «xelqning üstidin ghelibe qilghuchi» dégeni bildüridu). 4-esirde köp jamaetlerde hoquq we pul talishish mesililiri peyda bolup, chong bir «hoquq sistémisi» wujudqa kélidu. Impérator Konstantin «Men xristiyandurmen» dep jamaettin paydilinip, yétekchilerge hökümetteki menseplerni teqsim qilish arqiliq özi jamaettiki ishlarni bashqurushqa bashlaydu.

Gherbtiki jamaetlarning özidimu étiqad toghruluq bezi halqiliq muzakiriler impérator békitken shu «aqsqaallar» arisida ötküzülgen. Shu chaghda heqiqet teripide turidighan peqet aqsqaal Atanasius isimlik bir ademla bar idi. Birsí uninggha: «Atanasius, pütkül dunya sanga qarshi» dése, u qorqmay: «Emdi Atanasius pütkül dunyagha qarshidur» dep jawab bergen (xette «Antipas» isimlik kishi bar, uning ismi «hemmige qarshi» dégen menide) (miladiye 313-606-yillar).

(4) Tiyatiradiki jamaet. «Yizebel» dégen saxta «ayal peyghember» jamaettin orun alidu. 7-esirde «Rim papasi» peyda bolup, atalmish «jamaetning merkizi» dep atalghan Rimdiki «Papa»ning «orda»sida (yeni «Watikan»da) her türlü buzuqluq, bechchiwazliq, oghriliq, qatilliq we kupurluq körüldü. «Papa» Mesihning anisi Meryemge choqunush kérek dep telim béridü. Tarixshunaslar bu dewrni «zulmet dewri» yaki «gheplet dewri» dep atishidu (miladiye 606-yilidin 1000-yillarghiche).

(5) Sardisdiki jamaet. «**Séning emelliringni we shundaqla «hayat» dégen nam-abruyning barliqini bilimen, lékin emeliyette ölüksen**». Pütkül Yawropa boyiche peqet birnechche étiqad uchqunliri («Pawlikiylar», «Bogomilar», «Katarlar», «Albigensler», «Wallonlar» «Lollarlar» qatarliq heqiqeten «layiq bolghan» er-ayallar tépilidu. Shu waqitlarda Ottura Asiyadiki jamaetler («sherqtiki jamaet») guwahliqtin mehrum bolup yoqalghan bolushi mumkin (miladiye 1000-1517-yillar).

(6) Filadelfiyediki jamaet. «**Ishik échilghan**» jamaet. 1500-yillardin bashlinip Tewrat-Injilning addiy puqralar üçün terjime qilinish ishi Xus, Luttér, Tindal, Wiklif qatarliq batur kishiler teripidin bashlanghan. Bu terjimiler xush xewerni qaytidin ayan qilip, dunya boyiche бүгünge qeder dawamlashturulghan köp «Xush xewer tarqitish heriketliri»ning bashlamchisi bolghan (miladiye 1517-1918-yillar).

(7) Laodikiyadiki jamaet. Bayliq, mal-mülük we tekebburluq jamaetni kor qilip öz-özidin razi bolushqa azduridu. Hetta bezi «Injil institutliri»da nomussiz étiqadsizliq peyda bolidu. «**Itaetsizlik-rezilliklarning köpiyishi tüpeylidin, nurgun kishilerdiki méhir-muhebbet sowup kétidu**» («Mat.» 24:12) (miladiye 1918-bүgünki yillar). «Laodikiya» dégen söz «xelqning pikirli» dégen menide bolidu; shübhisizki, бүgünki köp jamaetler derweqe Xudaning söz-kalami bilen emes, belki «xelqning pikirli» bilen yol tapidu we bashqurulidu.

4-bab — Ersh ichige qarash

Yuhannaning ershte birinchi körgini «text» bolidu. Adem Xudaning textining hoquqini körmigen bolsa bashqa wehiylerni qobul qilishqa layiq emes bolidu.

Bizning «kirish söz»de «**Rebning küni**» toghruluq toxtalghinimizni körüng. Melum bir insan (impérator) dunyani özige choqundurmaqchi bolghan del shundaq bir künde Xudaning

«Wehiy»

Öz küni, yeni «Perwerdigarning küni»diki wehiylarni öz qul-xizmetkari Yuhannagha yetküzgenliki shübhisiz intayin kinayilik, hejwiyy ishtur. Tewrattiki bésharetlik qisimlarda «Perwerdigarning küni» toghruluq izahatlar we «qoshumche söz»lernimu körüng.

Text chörisidiki «**toluq hesen-hüsen**»ge diqqet qiling. Nuh peyghemberge Xudaning Öz ehdisini körsetken belgisi qilinghan hesen-hüsen herdaim «yérim hesen-hüsen» bolidu; emma hazir biz toluq bolghanni körimiz; Xudaning méhir-shepquitini yetküzidighan «yéngi ehde»si toluq, kem-kütisiz ehdidur.

«**Yigirme töt aqsaaqal**» (4-ayet) — bular kim bolidu? 24 dégen reqem Tewrattiki kahinliq tüzümidiki bir tertip bilen munasiwetlik («1Tar.» 24-, 25-bablarni körüng). Undaqta bu aqsaaqallar Tewrat dewri bilen baghliqmu? Ular «Ibraniylargha»diki 11-babta körsitilgen, étiqadning yol bashlamchiliri bolghan «étiqadliq baturlar»mu? Ular shu babta «**aqsaaqallar**» déyilidu (2-ayet). Ular «**Mesihning tirilishi bilen teng tirilgen muqeddes bendiler**»mu? («Mat.» 27:51-53). Bezi sherhchiler ularni jamaetke wekillik qilidu, dep qaraydu; lékin undaq bolsa rosul Yuhannamu ularning arisida bolushi kérek idi! 5:8-10-ayetlerde ularning jamaettin ayrim turghanliqi körünidu.

«**Hayat mexluqlar**» toghruluq bolsa «Ezakiyal»diki «qoshumche söz»imizni körüng.

«**Yette roh**» (5-ayet) Xudaning Rohining yette tereplikini yaki yette wezipisini bildürüshi mumkin («Yesh.» 11:2ni körüng).

5-bab — Ershte körünüşning dawami

Yuhanna hazir intayin shereplik bir sorunni körüşke muyesser bolidu. Sorunda héchqandaq gunahning ipadisi körünmeydu — barliq jan igiliri Xudagha ibadet qilmaqta (13-ayet). Shuning bilen biz bu sorun belkim «dehshetlik azab-oqubet»tin kéyin, «ming yilliq seltenet»ning béshi bolushi mumkin, dep qaraymiz («**Ular** (muqeddes bendiler) **yer yüzide höküm süridu**» (10-ayet)). Yuhanna bésharet qilghan weqelerning, bolupmu oram kitabning «yette péchet»ning échilishning axirqi netijisini, yeni ming yilliq seltenetning béshini köridu. Xudaning uninggha shundaq körsitishtiki meqsiti shübhisizki, biz hazir körüş aldida turuwatqan, péchetlerge munasiwetlik qorqunchluq weqelerning axirqi ghalibiyetlik netijisi netijisini ayan qilish bilen bizni xatirjem qilishtin ibaret bolidu.

13-ayetni körüng: «**Textte Olturghuchigha we Qozigha Medhiye, hörmet, shan-sherep we hoquq-qudret Ebedil'ebedgiche mensup bolghayl**»

Ibadette éytilghan bu sözlerge qarighanda xéli roshenki, Qoza, yeni Reb Eysa Mesih Xudaning tebiitide bolghan shexstur. «**Men Perwerdigardurmen,... Men Özümning shan-shöhritimni bashqa birsige ötküzüp bermeymen**» («Yesh.» 48:11) dégüchi mushu yerde Uning shan-shöhritini bashqa birsi bilen ortaqlidu; emeliyette Xuda «**Méning shérikim bolghan adem**» dégen bu zat Reb Eysadur («Zek.» 13:7).

«Wehiy»

(Xudaning yürgüzgen jazalirini bildüridighan) «yette péchet»

Xudaning jazalirini yer yüzige yetküzüsh (yette péchetni échish)tin ibaret qorqunchluq wezipini ada qilghuchi peqet Özi gunahlarning bu qorqunchluq jazalirini insanlarning béshigha chüshmisun dep Öz üstige alghan Xudaning Qozisidir. Bu oram yazmini achidighan, uningdiki dehshetlik jazalarni qoyuwetküchi bolsa mulayim, küchlük sewr-taqet we cheksiz muhebbetning mujessimi bolghan Qozining qolidur.

Yene diqqet qilsingiz, «**Yehuda qebilisidin bolghan shir**» del «**Xudaning qozisi**»dur. Tewrattiki «Shir» Injilda «Qoza» bolidu. Tewrattiki bashqa héch mötiwerler oram yazmini échishqa layiq emestur.

6-bab «yette péchet»

Toluq ishenchimiz barki, Xudaning jazalirini yetküzüsh jeryanining asasiy tertip-qurulmisi oram yazmidiki «yette péchet»tin terkib tapidu. Bu péchetlerni Rebning axirqi zamanlar toghrisidiki, «Matta» 24-bab we «Luqa» 21-babta xatirilengen ilgiriki telimi bilen sélishtursaq töwendiki ajayib nusxini bayqaymiz. Shuning bilen «Wehiy» dégen kitabni Reb Eysaning rosullirigha bergen («Matta» 24-de xatirilengen) ilgiriki telimining kéngeytilishi déyishimizge bolidu. «Matta» 24-de xatirilengen telimler «Wehiy»ning achquchidur; «Wehiy»ning özi Tewrattiki nurchun bashqa-bashqa bésharetler maslashturulup patquzulghan ramkidur.

Oram yazmining herbir péchiti échilghanda, uning yene bir qismi boshitilip, uningda pütüklük jazalar qoyuwétilidu.

«Wehiy» 6-babtiki atliqlar we péchetlerning «Matta» 24-bab bilen sélishturmisi

«Matta» 24-bab	«Wehiy» 6-bab
5-ayet «Saxta Mesihler»	«1-péchet» Aq at — «saxta Mesihler» «ghelibe qilghuchi» süpitide zeper quchush üçhün jengge atlandi (19:11nimu körüng). Saxta peyghemberning meqsiti ghelibe qilish, zeper quchush, lékin peqet birsiningla mushu hoquqi bardur.
6-ayet «urushlar» we «urushlarning shepiliri» «Axiret téxi kelmidi»	«2-péchet» «Qizil at» eller arisidiki urushlar

«Wehiy»

<p style="text-align: center;">7-ayet «acharchiliq» «yer tewreshler»</p>	<p style="text-align: center;">«3-péchet» «Qara at» — acharchiliq (ademning térisi qariyidu) Asasliq ashliq-yémeklik intayin qimmet, lékin heshemetlik turmushqa «kéreklikler»ni alghili bolidu</p>
<p style="text-align: center;">«Luqa» 11:21 «wabalar»</p>	<p style="text-align: center;">«4-péchet» «tatirang at» — ölüm «wabalar» (dunyadikilerning töttin biri qilich, waba, acharchiliq we yirtquch haywanlar arqiliq ölidu).</p>
<p style="text-align: center;">8-ayet «Mana bu ishlarning yüz bérishi xuddi hamilidar ayalning tolghiqining bashlanghinigha oxshaydu»</p>	<p style="text-align: center;">Atlar toxtaydu «Dehshetlik azab-oqubet» bashlinidu</p>
<p style="text-align: center;">9-14-ayetler — ziyankeshlik «Andin kishiler silerni tutup, azab-oqubetke sélip öltüridu...» «Xudaning padishahliqi heqqidiki bu xush xewer pütkül dunyagha jakarlinidu»</p>	<p style="text-align: center;">«5-péchet» «Qurbangah astidki janlar» (ziyankeshlik bilen öltürülgen) Xudadin qisasini soraydu; lékin ulargha axirqi ziyankeshlik tügügüche kütüshünglar kérek, déyilidu</p>
<p style="text-align: center;">14-ayet «Andin zamanning axiri bolidu»</p>	
<p style="text-align: center;">15-28-ayetler «Daniyal peyghember éytqan «weyran qilghuchi yirginchlik nomussizliq»</p>	<p style="text-align: center;">(Bu ishlar «péchetler» arisida ayan qilinghan emes, belki «Wehiy»de kéyinrek ayan qilinidu)</p>
<p style="text-align: center;">29-ayet «U azab-oqubetlik künler ötüp ketken haman, quyash qariyidu, ay yoruqluq bermeydu, yultuzlar asmandin tökülüp chüshidu, asmandiki küchler lerzige kélidu. Andin asmandin Insan’oghlining kelgenlikining alamiti körülidu; yer yüzidiki pütkül qebililer yigha-zar kötürüshidu. Ular Insan’oghlining küch-qudret we ulugh shan-sheripi bilen köktiki bulutlar üstide kéliwatqanliqini köridu»</p>	<p style="text-align: center;">«6-péchet» «Quyash böz kiyimdek qariyidu... ay qandek bolidu yultuzlar asmandin tökülüp chüshidu. asman yoqap kétidu Barliq padishahlar, serdarlar, baylar, qullar tashlarga: — «Üstimizge chüshünglar! Xudaning siymasidin we qozining ghezipidin yoshurunglar! Chünki Ularning ghezipi tutqan dehshetlik kün keldi» — deydu.</p>

«Wehiy»

Biz töwende neqil keltürgen ayetlermu «zamanlarning axiri»ni, shundaqla uning bilen baghlangan oxshash weqelerni körsitidu, dep ishinimiz. Bu ayetlerde, «Mat.» 24:29diki weqelerde we «Wehiy»de 6-péchetke yetkende axirqi basquchning kélishi éniq körsitilgen: —

«Mat.» 24:31 «**U perishtilirini zor jarangliq bir kanay sadasi bilen ewetidu, ular Uning tallighanlirini asmanning bir chétidin yene bir chétigiche, dunyaning töt bulungidin yighip bir yerge jem qilidu**»

«Weh.» 11:15 «**Andin yettinchi perishte kaniyini chaldi; ershte yuqiri awazlar anglinip mundaq déyildi: «dunyaning padishahliqi Perwerdigarimiz we uning Mesihining padishahliqi boldi, u ebedil'ebedgiche höküm süridu**»

«1Kor.» 15:51-52 «**Biz hemmimiz ölümde uxlaydighan emes; belki hemmimiz özgertilidighan bolimiz! bir deqiqidila... eng axirqi kanay chélinganda özgertilimiz; chünki kanay chélinisa, ölgenler chirimes hayatqa tirildürüldü....**»

«1Tés.» 4:16 «**Chünki Reb Özi bir perman towlisi bilen, bash perishtining awazi we Xudaning yangratqan kanay sadasi ichide asmandin chüshidu we Mesihde bolghan ölgenler awwal tirilidu; andin tirik qalghan bizler ular bilen birge, Reb bilen hawada körüshüsh üçhün, bulutlar arisigha élinip kötürülmiz; we shuning bilen biz Reb bilen menggü birge bolimiz**»

«Zek.» 14:3-6 «**...we Perwerdigar chiqip shu yat eller bilen urushidu... Uning putliri shu küni Zeytun téghida turidu.. siler Yehuda padishahi Uzziyaning künliride bolghan yer tewreshde qachqinglardek qachisiler... Shu küni nur toxtap qalidu...**»

Shu waqitlarda: —

- (1) Xudaning tallighanliri yighilidu; kanay chélinidu («Wehiy»diki «yettinchi kanay» «1Kor.» 15:51de «axirqi kanay» dep atilidu).
- (2) Xuda Öz seltenitide höküm sürüshke bashlaydu.
- (3) Insanlarning umumiy soraq ishliri teyyarlinidu.

Altinchi péchet emdi Rebning dunyagha qaytip kélishige munasiwetlik ishlarni körsitidu. Yettinchi péchet bolsa (8:1) asmanda yérim saetlik sükütni körsitidu — buni soraq aldidiki ish dep qaraymiz. Yer yüzi shu chaghda körünmeydu. Biraq 8-babta xatirilengen sorundiki ishlar «yettinchi péchet»tin kéyin emes, belkim yettinchi péchettiki ishlardin ilgiri bolidu («**...we men qarisam, mana....**»). Inchilik bilen qarisaq, sorun altinchi péchettin ilgiriki mezigilde (belkim ilgiriki üç yérim yilda) bolidu. U 5- we 6-péchet ariliqidiki waqitni, shundaqla 6-péchettiki bezi ishlarni öz ichige alidu.

Eger birinchi töt péchet we Rebbimizning «Matta» 24-babtiki töt weqe («saxta peyghemberler we saxta Mesihler», «urushlar» «acharchiliqlar we yer tewreshler» we «wabalar») toghruluq bayani derweqe oxshash ishlarni körsetken bolsa, («**Bu ishlar tughutning béshidiki tolghaq azabliri, xalas**») emdi bu jazalar yer yüzide alliqachan bashlangan hem hazir ularni körmektimiz. Derweqe öz dewrimizde bu ishlarning éghirlishish we tézlishish weziyiti körünmekte; saxta peyghemberler, özini Mesih dewalghuchilarning sani, dunya boyiche bolghan urushlarning sani, acharchiliq we (zamaniwiý tibabetchilikning tereqqiyati bolghini bilen) wabaldin ölidighanlarning sanining yéqinqi yüz yilda ilgiriki barliq tarixta xatirilengen

«Wehiy»

sanlardin köptur. Yéqinchi yüz yilda bolghan yer tewreshler ilgiride xatirilengen hemme yer tewreshlerdin köp bolghan. Shunga hazir pütün dunyadiki étiqadchilargha chüshidighan intayin zor ziyankeshlik waqti aldida turimiz: **«Kishiler silerni tutup, azab-oqubetke sélip öltüridu, méning namim wejedin pütkül eller silerdin nepretlinidu»**. Lékin shuning bilen teng: **«Barliq ellerge agah-guwahliq bolsun üçhün, Xudaning padishahliqi heqqidiki bu xush xewer pütkül dunyagha jakarlinidu»** («Mat.» 24:9, 14)..

7-bab — Keynige qarash — «dehshetlik azab-oqubet»tin chiqqan méwe (hosul)

Awwal Yuhanna Israilning on ikki qebilisidin bolghan «144000» kishini köridu. Ular Xuda teripidin alahide tallangan we alahide qoghdilidighanlardin bolsa kérek. Ular Xudaning alahide iltipatigha érishken we **«tunji hosulning méwisi»** dep atalgachqa (14:1-5), biz ularni desleptiki jamaattikilerni körsitidu, déyishke mayilmiz. Chünki eslide özlirini Xudaning meqset-muddialirigha shertsiz béghishlighanliqi üçhün, biz bügünki kündimu Xudaning söz-kalamini anglashqa nésip bolduqu? Halbuki, bezi alimlar ular yette yilliq «dehshetlik azab-oqubet»ning qorqunchluq waqitlirida xush xewerni ellerge yetküzgüchi alahide bir guruppa bolidu, dep qaraydu. Undaq bolsa, némishqa ular **«tunji hosulning méwisi»** dep atilidu? Töwende mumkinchiligi bolghan bir jawabni tilgha alimiz, lékin bizning pikrimiz yenila yuqiridikidek bolidu.

U ishtin kéyin Yuhanna mundaq bir sorunni köridu: **«Her el, her qebile, her millettin bolghan, her tillarda sözlshidighan san-sanaqsiz zor bir top xalayıq textning we qozining aldida turatti; ularning hemmisige aq ton kiydürülgen»**. U ularning salahiyitini sorighanda: **«Bular dehshetlik azab-oqubetni béshidin ötküzüp kelgenlerdur. Ular tonlirini qozining qénida yuyup, ap'aq qilghan»** jawaben éytilidu.

«Dehshetlik azab-oqubet» peqet «axirqi yette yil»liq bolsa némishqa Yuhannagha («dehshetlik azab-oqubettin chiqqan») bu bir top kishilerla körsitilidu? Ularning aldida étiqad qilghuchilar yoqmidi? Oylirimizche, bu zor bir top kishilerning körsitilishining sewebi, xush xewerning dehshetlik qiyinchiliqqa yüzlinishi bilen shularda, yeni shu «mol hosul»da axirqi eng chong netijisi we ghelelisi ayan qilinidu. Muxlislarning san-sanaqsiz köp bolushi ilgiriki dewrlerdiki mömin bendilerni (shundaqla bizlernimu) xush xewerning xizmitide ching turushqa righbetlendüridu. Gerche «uruq chéchish»qa yer qattiq we hawa soghuq bolsimu, axirqi hosul «san-sanaqsiz» bolidu. Bu kishilerning éghir azab tartqanliqi **«Xuda ularning közliridiki her tamche yashni sürtidu»** dégen ishtin körünidu. **«Bular dehshetlik azab-oqubetni béshidin ötküzüp kelgenler»** dégen jümlidinmu körüniduki, ular din köp qismi u waqitta Xudaning yolida öltürülgen. Mushu sorunda ular «tirilgen yéngi tenliri»de bolup, «textning aldida turidu» — shunga biz mushu sorunni «dehshetlik azab-oqubet»tin kéyin bolidu, shu mezigilning bir netijisi (Xuda aldidiki eng muhim netije)ni körsitidu, dep qaraymiz.

«Dehshetlik azab-oqubet»ning bu ikkinchi yérini zor ziyankeshlik we étiqadchilar qurban bolghan mezgil ikenliki töwendiki seweblerdin körünidu, yeni: —

- (1) Yuqiridiki 6:11-ayettiki sözlerning menisidin;
- (2) Rebbimizning «Mat.» 24:9-13de xatirilengen, shu chaghdiki ziyankeshlikning ilgiri körülüp baqmighan derijide bolghanliqi toghruluq sözliridin;

«Wehiy»

- (3) «Wehiy»de kéyin körüngen diwining insanlarga öz belgisini qobul qilishqa ishletken bésimidin (ademler qobul qilmisa barliq insaniy hoquqliridin mehrum bolidu);
- (4) 12:27de, «Ejdiha»ning Israildiki «qaldi»gha tégelmeydighanliqini bayqighandin kéyinki ghezipping netijisidin;
- (5) «Dan.» 7:21-22de we kéyinki ayetlerde xatirilengen, «Dejtal» toghruluq wehiylerdin körgili bolidu.

8-9-bablar — «Yette kanay»

8:3 Yette kanayning chélinishi bolsa «altun xushbuydan»ni tutqan perishtining xushbuyni «**muqaddes bendilerning dualiri**»gha qoshup sunushi bilen baghliq bolidu. Bu dualar belkim 6:10de körsitilgen «**qurbangah astidiki muqaddes bendiler**»ning dualirigha oxshash bolushi mumkin — ikki jayda körsitilgen dualarning netijisi oxshashla Xudaning jazalirining tökülüshi bolidu. Xudaning jazasi chüshsun, dégen bir dua «yéngi ehde»ge muwapiq duamu? Bizge «**Düshmenlirini söygin, ular üçün dua qil**» dep emr qilinghan emesmu? Biraq Xudaning «chong sewri» bolsa «cheksiz sewr» emes. Xudaning asiqliq qilghuchi insaniyetke körsetken uzun sewr-taqiti bir kün bolmisa bashqa bir kün chékige yétidu. Ashu waqitlarda Xudaning iradisige muwapiq bolghan dua bolsa axirda insanlardiki asiqliqlarning jazalirini tileydighan dua bolidu.

Héchbolmighanda perishtilerning kanayni chélishliri we munasiwetlik tökülgen jazalar (bu jazalar «menggülük jazalar» emes, belki yenila «terbiyilesh jazaliri hésablinidu) qurbangahdiki dualar teripidin bashlanghan bolsa kérek. 6:9-11diki «5-péchet» waqtida, mömin bendilerge, qisas waqti kelmidi, kütüsh kérek déyilidu. Mushu ayetlerge qarighanda, bu kütüsh waqti hazir toshiti — démek, Xudaning öltürüldighan mömin bendilirining sani toshqan bolup, éghir ziyankeshlik waqti axirlashti, emdi Xudaning jazaliri barghanséri éghirlashqan halda chüshidu. Shunga biz bu «yette kanay»ning waqti «dehshetlik azab-oqubet»ning yette yilining axirqi yérimida kélidu, dep ishinimiz. Mushu yerde «kanaylar»ni tepsiliy tehli qilmay, peqet munasiwetlik weqeler toghruluq chüshenchimizni töwöndikidek bayan qilimiz: —

(1) «Kanaylar» xushbuydandiki choghlar yer yüzige tashlinishi bilen bashlinidu — netijide «**awazlar, güldürmamilar, chaqmaqlar we yer tewresh**» bolidu. Bu ishlar belkim kanaylardiki weqelerning bashlinishi, shundaqla «dehshetlik azab-oqubet»ning ikkinchi yérimining bashlinishimu bolushi mumkin («Dan.» 9:24-27diki izahatlarni we ««Daniyal»din alghan sawaqlar»da «yetmish yette» toghruluq izahirimiznimu köring). «Yette kanay»ning «yette péchet»ning waqit tertipi boyiche egiship kelmeydighanliqigha ispat keltürüsh üçün biz peqet üçinchi kanayning netijisi «**Asmandin chüshidighan, sularni achchiq qilidighan «kekre» isimlik yultuz**» bolidu, dep körsitimiz. Bu ish choqum altinchi péchettin ilgiri bolidu, chünki shu péchet échilghanda «**Asmandin barliq yultuzlar chüshidu**».

Qiziq bir ish shuki, sabiq Sowét Ittipaqidiki étiqadchilar «Chérnobil yadro istansisidiki weqe»ni «kekre» dégen yultuz bilen munasiwetlik bolghan bu bésharetning bir emelge ashurulushi» dep qaraytti. Ukrain tilida «Chérnobil»ning menisi «kekre» dégen menide. Yuqirida bayqighinimizdek, nurgun bésharetlarning «toluq emelge ashurulush»idin burun daim «kichik emelge ashurulush»liri bolidu.

«Wehiy»

Tötinchi kanaymu (kün, ay we yultuzlarning üchtin bir qismi qarangghulushidu) altinchi péchettin **ilgiri** bolushi kérek. Chünki altinchi péchette **«Kün toluq qarangghulushidu, ay qangha aylinidu, yultuzlar asmandin chüshidu»**.

Muqeddes Kitabta 7 nerse yaki weqe bezide «4+3» (töt qoshulghan üç) sheklide bölinip bayan qiliniyu. Mesilen, «péchetler»ning aldinqi tötide «töt atliq», kéyinki üçide «dehshetlik azab-oqubet» bayan qiliniyu. Kanaylarmu shundaq. Axirqi üç kanay «üch way»mu dep jakarlinidi. Kéyinki azablar téximu éghir derijide bolidu (ibraniy tilida «way»ning asasiy menisi «lenet oqulghan» yaki «qarghalghan» bolidu).

Beshinchi kanay —birinchi «way». Bashqa bir yultuz asmandin yerge chüshidu. Yultuzning melum shexs ikenliki körünidu (12:4, «Zeb.» 147:3, «Ayup» 38:7de yultuzlar perishtiler yaki perishtilik küchke baghliq körünidu). «Halaket» isimlik perishte peyda bolidu, u belkim qarangghuluqqa tewe perishtidir. Chéketkidek janiwarlar hangdin chiqidu, ular hasharet sheklidiki jinlarmu? Ulargha herqandaq yéshil nersige ziyani yetküzüsh cheklinidi. 1-kanayda barliq yéshilliq köyidu; shunga mushu yerde yéshilliq qaytidin ösüshke bashlidi, dégen xulasige kélishe kérek.

Shu ayetlerdin yene bayqaymizki, barliq jinlar yaki napak rohlar hazir yer yüzide yürmeypdu; beziliri hazirche solanghan halda turidu.

Altinchi kanay — ikkinchi «way». 12-ayette yene tekitlinidi.

200 milyon kishilik qoshun. Ular kimler? Beziler ularni Jonggu yaki Hindistanning qoshuni dep qaraydu; biraq ularning qiyapitidin qarighanda, ular insanlarning qoshuni emes, belki sherqtin chiqqan birxil «jinliq waba» bolushi kérek. Ular élip kélidighan wabadin körimizki, insaniyetning köpi «barsa kelmes» halgha, yeni towa qilmaydighan derijige yetken; gerche wabaning Xudadin kelgenlikini bilgen bolsimu, ular yenila towa qilmaydu (9:20-21).

Shuni dep ötimizki, Tewrat we Wehiydiki köp bésharetlerde tilgha élinghan qorallar zamaniyiy qorallar emes, belki qedimki qorallardur. Biz jezm qilalmisamqu, axirqi zamandiki wabalardin biri «pen-téxniki» urushni chekliyeliishi mumkin dep oylaymiz (emeliyette matorlardek türlük addiy élékr yolliri, jümlidin barliq komputérlar birla magnétliq zerbe dolqunida asanla kardin chiqirilidi. Undaq zerbe dolquni yadro partlashtin, quyashning «partlash yalquni»din peyda bolushi mumkin).

Mushu ayetlerdinmu insaniyetning qalghan qismining yenila jinlarga yaki altun, tuch yaki tashtin yasalghan butlarga choqunushqa baghlanghanliqi éniq körünidu. Rosul Pawlusning déginidek **«Kishiler Xudani bilishni ret qilsa, Xuda ularni türlük exmeqlikke tapshuridu»** («Rim.» 1:19-32, we «2Tés.» 2:7-12ni körüng). Eger bu mezgil «dehshetlik azab-oqubet»ning ikkinchi yérimi bolghanda, bundaq butpereslik (belkim Babilning tesiri bilen, 17-18-bablarni körüng) diwige bolghan choqunush bilen teng bolushi mumkin.

Altinchi kanaydiki Efrat deryasida baghlanghan «töt perishte»ning boshitilishi (kéyin 16-babtimu teswirlengende) sherqtin kélip Efrat deryasidin ötidighan qoshun bilen baghliqtur.

«Wehiy»

10-bab — Yettinchi kanayning chélinishqa hazirlinishi — Yuhannagha tapshurulidighan «kichik oram yazma»

«Xudaning siri tamam bolup emelge éshishi»ning aldida, yettinchi kanayning tonushturulushigha (7-ayet) az qalghanda Yuhannagha kichik bir oram yazma tapshurulidu; u buni yéyishi kérek idi (11-ayet). Shuning bilen uninggha «**Sen yene köp milletler, eller we her xil tillarda sözlshidighanlar we padishahlar toghrisidiki wehiy-bésharetlerni yene jakarlishing lazim**» déyilidu. Bu bésharetler (11-18-bablar) ötmüshtiki bezi ishlar we 19-babqiche bolghan ariliqtiki waqitlar toghruluq jamaetke zörür bolghan bashqa wehiylerni öz ichige alidu. Peqet 19-babtila «**Xudaning siri emelge ashurulidighan**» axirqi ewjige chiqqan sorun bizge ayan qilinidu.

11-bab, 1-ayet

Yuhannagha ölchem hasisi tapshurulushining meqsiti (Ezakiyal peyghemberge tapshurulghandek, «Ezakiyal» 40-bab): «**Barghin, Xudaning ibadetxanisi, qurbangahi we u yerde ibadet qiliwatqanlarni ölmichig**». Mushu sözlerge qarighanda «dehshetlik azab-oqubet» waqtida Yérusalémda yene bir jismani ibadetxana we qurbangah qurulusi mumkin (Wehiy bérilgen waqtida Yérusalémdiki ibadetxana alliqachan Rim impériyesi teripidin miladiye 70-yili asasen weyran qilinghanidi). Yene kélip közde tutulghan bésharettiki ibadetxaning ichki bölümige kirgenler Xudagha sadıq bolidighanlardin bolsa kérek. Yuhanna ularni ölmichimu? Ölmichidi, dep oylaymiz, lékin uzunluq-kenglik bizge éytilmaydu. Némishqa? We némishqa «**ibadetxaning tashqirıqi hoylisini** (bulghanghanlıqi tüpeylidin) **ölmichimey qoy**» déyilidu? Bu ish belkim Xudaning Yérusalémda yéngidin qurulidighan shu ibadetxaning ichki qisimlirini deslepte qoghdaydighanlıqini körsitishi mumkin. Héchbolmighanda rohiy düshminimiz bizning Xudagha ibadet qilishtiki sirtqi ipadilirimizni bezi waqitlarda chekliyelisimu, Xuda ichki dunyayimizda Özige ötküzüliwatqan ibaditimizge héchqachan héchkimning chek qoyushigha yol qoymaydu.

Bu yéngi ibadetxana toghruluq «Ezakiyal»diki «qoshumche söz»imizdin neqil keltürimiz: —

«Israiliyede turuwatqan Yehudiy xelqining az dégende 1950-yillardin béri yéngi bir ibadetxanini qaytidin qurush chértyozhi we ibadetxaning eslidiki yéride qaytidin qurbanlıqni qilish pilani bolup kelgen. Anglishimizche ular qurmaqchi bolghan ibadetxaning chértyozhi Ezakiyalning 40-44-bablırigha asaslانghan. Lékin Zion téghining (taghning bügünki tüzülüşhige qarighanda) Ezakiyal körgen ibadetxanini qurghudek yéri yoq, we qurulusgha bashqa tosalghular bar. Lékin ishinimizki, ular bir ibadetxanini quridu. Chünki Tewrat we Injilda, dejjalning axirqi zamanda «ibadetxanini igiliwélishi» we shu yerde öz yirginchlik mebudini tiklishi toghruluq bésharetler bar («Dan.» 9:27, 12:11, «Mat.» 24:15, «2Tés.» 2:1-11ni körüng).

Bu ibadetxana belkim dejjalning qoli bilen weyran bolidu; Eysa Mesih dunyagha qaytip kelgende yer yüzi üstige ming yil höküm sürüşhi («Weh.» 20:1-7)ning deslipide Ezakiyal körgen bu yéngi ibadetxanini quridu dep ishinimiz.

Biraq mushu yerde: «Yérusalémda üçinchi bir «ibadetxana» qurushning néme hajiti bar? Néme ehmiyiti bolsun? Uning qurulusi Xudaning iradisige muwapiqmu?» dégendek muhim

«Wehiy»

soallarni qoyushqa toghra kélishi mumkin. Chunki Injilda bizge tapshurulghan éniq telimler boyiche, Xuda «insan qolliri bilen yasighan ibadetxanilar»ni tashlap, Özige étiqad qilghan insannardin terki b tapqan dunyaw i jamaetni «tirik, heqiqiy ibadetxana»si qilip, Öz shan-sheripini uninggha amanet qilghan. Halbuki, Uning qedimki xelqi bolghan Yehudiylar (Xudani bilmigen halda) Uninggha yéngi bir ibadetxana qurup, u yerde qaytidin qurbanliqlarni sunushqa bashlisa ish qandaq bolidu? Ésimizde barki, Mesih yer yúzide xizmette bolghan waqitta Yérusalémda bir ibadetxana bar idi. Bu ibadetxana hem butperes bolghan, chirikliship ketken rezil padishah Hérod teripidin qurulghan, shundaqla öz xiyali boyiche ijad qilghan bezi nersilerni qoshqan bolsimu, Eysa yenila uni «Xudaning ibadetxanisi» dégen nam bilen étirap qildi. Mesilen, U: «**Xuda, «Méning öyüm barliq eller üçün duaxana bolidu**», dédi» dep, xanini öz pulperesliki bilen bulghighanlarni eyibliidi («Mar.» 11:17). Ishinimizki, Yehudiy xelqi kelgüsidede oxshash yolda, yeni Xudani tonumighan we Uning emrisiz halda shu üçinchi ibadetxanini quridu. Shuning bilen ibadetxana Uning nami bilen chétishliq bolidu we del shu sewebtin «dejjal» (diwe, «Mesihning reqibi») uni özining ibadetxanisi qilmaqchi bolup, uninggha «yirginchlik nomussizliq»ni (adamlarni özige choqundurghudek namelum bir nerse yaki ishni) salidu. Shundaq bir yol bilen diwe özini Xudaning ornigha qoymaqchi bolidu («Dan.» 9:27, 12:11, «Mat.» 24:15, «2Tés.» 2:1-11). Bizningche del mushu ishlar tüpeylidin, bolupmu Öz nami dunyadakilerning neziride ibadetxana bilen baghliq bolghachqa, Xuda bu xanini «Méningki» deydu we axir bérip uni bulghighanlarni qattiq jazalaydu.

2-ayette xanining sirtqi hoylisi «**yat ellerge 42 ayghiche tapshurulghan**» déyilidu. Bu sözler yene Rebbimizning: «**«Weyran qilghuchi yirginchlik nomussizliq» «muqeddes bir jay»da turidu**» dégen sözlirini bizge eslitidu («Matta» 24-babta). Mushu yergiche bu «weyranchiliq» peqet «sirtqi hoylida» bolidu; lékin rosul Pawlus bizge: «**«Gunahiy adem**» (dejjal, diwe) ... **Xuda dep atalghangha yaki kishiler choqunidighan herqandaq nersilerge qarshi chiqip, özini hemmisidin üstün qilip körsitidu; u shundaq qilip Xudaning ibadetxanisisida** (Uning «muqeddes jayi»da) **olturuwélip, özini Xuda dep körsitip jakarlaydu**» dep telim béridu. Bu sözlerge qarighanda, dejjal «nomussizliq»ini awwal «sirtqi hoyla»gha, andin axirida ichki «muqeddes jay»gha sélishi mumkin. Dejjalning bashqa nechche ishliri 12-13-bablardimu körüliidu.

3-6-ayette, towa qilish kéreklikini jakarlaydighan bu ikki guwahchining qabiliyetliri Musa we Ilyas peyghemberlerningki bilen oxshishidighan bolghachqa, bezi alimlar ularni del shu ikki peyghember dep qaraydu. Tewrattiki bésharetlerge we Rebbimizning söziqe asaslanghanda («Mat.» 17:11-12, «Mar.» 9:11-12) Ilyas peyghember qaytip kélishi muqerrer. Ular «**Pütkül yer yüzining Rebbi**» aldida turidighan «**ikki zeytun derixi**» bolidu. Hagay we Zekeriya peyghemberler öz dewride shundaq idi («Zek.» 4:1-7) (mushu yerde éytip ötimizki, Tewratta, «**Pütkül yer yüzining Rebbi**» déyilgen bolsa, Xudaning guwahliqi Israil zéminida bar bolidu. Eksiche, Xuda «ershtiki Xuda» déyilgende, Xudaning guwahliqi Israil zéminidin yoqap ketkenlikini, zéminidin sirtida turghanliqini körsitidu. 13-ayetni körüng).

Bu ikki guwahchining sularni boysunduridighan qudriti bar, shunga ular yürgüzidighan jazalar déngizgha ziyani yetküzidighan «ikkinchi kanay» bilen munasiwetlik bolushi mumkin; «sular» dégen söz 8:10de déngizni emes, belki derya-bulaqlarni körsitidu; lékin «sular» bulghanghan bolsa, ular déngizgha éqip chüshüp unimu bulghishi mumkin.

13-ayette körsitilgen yer tewresh «yettinchi kanay» yaki «yettinichi chine»ge baghliq «qattiq yer tewresh» emes (16:18).

«Wehiy»

15-ayette **«yettinchi kanay chélinidu»** — qaytilaymizki, «yettinchi kanay» zamanning axirini körsitidu. Buninggha 15-19-ayetler ispat béridu, chünki **«Dunyaning padishahlıqı Perwerdigarimiz we uning Mesihining padishahlıqı boldı, u ebedil’ebedgiche höküm sürıdu»** (19:6nımu körüng).

19-ayette Xudaning ibadetxanisi échilidu (u ibadetxana ershte, yerde emes, 7:5, 14:15-17, 15:5-6, 16:1, 17nımu körüng); «ehdisining sanduqı», yeni Öz huzuri olturghan jayı körünidu. Bu ishlarnı del Reb Özi yer yüzige qaytip kéley dégen waqıttiki alametler, dep qaraymız. «Yettinchi chine» bilen baghliq ishlar bulargha oxshashtur (16:17-21).

Shunga «yettinchi kanay»diki axırqı ishlardiki waqıt del «altınchi péchet»tiki axırqı ishlardiki waqıttur, yeni **«Ularning** (Xudaning we Kozining) **dehshetlik ghezıpi kelgen küni»**ge oxshash waqıttur. «Yettinchi chine»diki ishlarning axirimu oxshash shu waqıt bolsa kérek (16:17-21).

12-14-bablar

Mushu bablarda alemning apiride bolghandin bashlap Mesihning dunyagha qaytip kélisighiche ariliqtiki tarixning bezi sirlirini bizge ashkare qilinidu. Bu sirlar «Wehiy»de allıqachan körsitilgen bolup, axırqı zamandiki muhim weqeler bilen zich munasiwiti bar. Bu bablardımu Daniyal peyghember we Rebbimiz Özi éytqan ashu «weyran qilghuchi yirginchlik nomussızlıq»ning néme ikenliki toghruluq xéli köp melumatlar teminlinidu.

1-ayet — ershte körüngen ayal — bizningche bu ayal «heqiqiy Israil» — yeni «qaldi»ni bildüridu. U «oghul bala»ni tughidu. Kéyin «oghul bala» toghruluq **«Ellerni tömür hasa bilen bashqurıdu»** déyilgechke, u choqum Eysa Mesihning Özıdur. Shunga ayal Mesihni tughqachqa, «jamaet» bolalmaydu, belki Israil bolsa kérek.

2-6-ayetler — bu ayetlede alem apiride bolghan waqıtdiki bir weqe — Sheytanning eslidiki ershte Xudagha qarshi kötürgen isyani körsitilidu. Ayetlerge qarighanda u chaghda u özi bilen perishtilarning üçtin birini yer yüzige tartip ekiliwalghanıdi. Bu ayetlerdin yene, Eysa Mesihning tughulushining «arqa körünüşı»nımu körimiz. Hérod padishah Eysani öltürmekchi bolghan chaghlarda eslide Sheytanning qorali idi. Kéyin, «oghul bala» Xudaning yénigha kötürülidu — buni Eysaning asmangha kötürülüşı, dep qaraymız. Buningdin kéyin «ayal» «chöl-bayawan»gha qachıdu, shu yerde 1260 kün (üch yérım yıl) alahide quwwetlinidu. Bu waqıt «dehshetlik azab-oqubet»ning birinchi yérımımı? — töwendiki söhbitimizni körüng. Bu qıyas toghra bolsa emdi Rebbimizning asmangha kötürülüşı (Israil teripidin chetke qéqilghandin kéyin) we «dehshetlik azab-oqubet»ning bashlinishi (Israildiki «qaldi» qaytidin Xudaning alahide bashpanahı astigha kiridighan waqıt) ariliqidiki waqıt «mewjut bolmighandek» ötüp ketkendek qilidu. Daniyal peyghember aldin’ala éytqan «yetsimish hesse yette waqıt» ichidiki «69 yette waqıt» Rebbimizning azab-oqubetliri bilen tügep, «dehshetlik azab-oqubet» («yetsimish hesse yette» ichidiki axırqı «yette waqıt») bilen qaytidin bashlinidighan bolsa, bu del kütkünimizdek bolmamdu? Hazir biz qaytidin Daniyalning shu bésharıtige qaraylı: — **«Bu atmish ikki «yette waqıt» (62+7=69) mezgili ötkendin kéyin Mesih üzüp tashlinidu, Uningda héchnerse qalmaydu. Kelgüside bolidighan emirning (Rimning emirining) xelqi bu sheher bilen muqeddes ibadetxanini gumran qilidu. Bu aqıwet kelkündek bésıp kélidu; axirighiche jengler dawamlıshıdu; u yerde bolidighan weyranchılıqlar békıtilgendur»** («Dan.» 9:26)

«Wehiy»

Mushu yerde Yérusalémning weyran qilinishi we Yérusalém shehirige, shundaqla Yehudiy xelqining béshigha kéyin chüshidighan nurghun qiyinchiliqlar aldin'ala éytilidu. Andin biz biraqla sekrep «yetmishinchi yette waqit»qa ötimiz. Shu waqitta **«kelgüside bolidighan emir»** yene peyda bolup Yehudiy xelqi bilen bir ehde tüzidu. Bu ehde ularning bixeterlikige, shundaqla yéngidin qurghan ibadetxanida ibadet qilish erkinlikige kapalet bérishi mumkin, dep oylaymiz: —

«U emir Xudaning xelqining köp qismi bilen axirqi bir «yette waqit»ta dostluq ehdinamisi tüzidu, lékin bu «yette waqit»ning yérimigha kelgende u ibadetxanidiki qurbanliq we ash hediylerni sunushni emeldin qalduridu. U chaghda weyran qilghuchi «yirginchlik nomussizliq» muqeddes ibadetxanining eng égiz jayigha qoyulidu. Taki balayi'apet, yeni Xuda békitken külpet weyran qilghuchining béshigha yaghdurulghuche shu yerde turidu» (9:27)

Tehlilimiz toghra bolsa «dehshetlik azab-oqubet»ning yette yili del mushu ehding tüzülüşü bilen bashlinidu. Bu ehde «xelqining köp qismi» bilen tüzüldü démek, uninggha qoshulmaydighan az bir qismi bardur. Shuning bilen «ayal» belkim mushu chöl-bayawangha qéchip 1260 kün turghan, dejjalning ehdisige esla qoshulmighan «qaldi» bolushi mumkin. Bu ishqa we 13-16-ayetlerdiki bésharetlerge qarighanda, Israildin bolghan «qaldi» wetinidin qéchishqa mejbur bolidu, lékin shundaq qilsa, Xudaning bashpanahliqi astida qalalaydu. Dejjalning ehdiside yoshurun bir shert bolushi mumkinki, Mesihke egeshken Yehudiylarning Israil zéminida turushigha ruxset bolmaydu. Qiziq bir ish shuki, hazir Israiliye hökümiti öz zéminigha olturaqlashmaqchi bolghanlarga del mushundaq shert qoyidu. Düşmenning meqsiti ularni yoqitish bolsimu, ular Xuda teripidin alahide qoghdilidu. Qachqanlarning mexsus bir jaygha qachidighanliqi (miladiye 70-yili Yehudiy étiqadchilar Iordaniyediki «Pelle» shehirige qachti we shuningdek bixeter boldi) yaki Yehudiy emes étiqadchilar bilen yoshurunidighanliqi téxi éniq emes.

Emdi 7:14 we 14:1de éytilghan 144000 mushu «Xudaning qaldisi» yaki uning bir qismimu? Buninggha biz téxi jawab tapalmiduq.

Sheytan «ayal»gha tégelmey qélip derghezep boldi we **«uning (ayalning) qalghan nesli, yeni Xudaning emrlirige emel qilip, Eysaning guwahliqini tutqan perzentliri bilen jeng qilghili ketti»**. **«Uning qalghan nesli»** bolsa del Yehudiy emes bolghan jamaetler, dep qaraymiz. Shuning bilen «dehshetlik azab-oqubet»ning birinchi yérimining béshidimu jamaetke qarshi zor bir ziyankeshlik kütürüldü.

7-9-ayetlerde yuqiridiki ishlar bilen munasiwetlik bolghan «ershtiki urush» teswirlinidu. Mikail we perishtiliri ejdiha bilen jeng qilidu, Sheytan yerge tashlinidu. Gerche Sheytan ghezipi tüpeylidin yer yüzidikilerge «way» dégen bolsimu, ershning neziride bu xushalliq ish boldi; chünki qisqa waqtin kéyin Xudaning mömin bendiliri mirasigha érishidu.

Bu ishlarning yene Daniyal peyghemberning bésharetliri bilen éniq munasiwetlik ikenlikini körimiz: — **«U chaghda, qérindashliringni «qoghdighuchi ulugh emir» Mikail meydangha chiqidu. Bir azabliq mezgil bolidu; yurt-dölet barliqqa kelgendin buyan, shundaq chong balayi'apetlik waqit bolup baqmighan. Biraq shu chaghda xelqing qutquzulidu; ularning ichidiki nami hayatliq deptirige pütülgenlerning hemmisi nijatliqqa érishidu» («Dan.» 12:1-2).**

13-bab, 1-7-ayetler

13-babtiki izahatimizda körsetkinimizdek, Eysa Mesih Xudaning del «obrazi we oxshashliqi» bolghandek diwe del Sheytan («ejdiha»)ning «obrazi we oxshashliqi»dur.

17:1- we 15-din we «Yesh.» 57:20din oqughinimizdek, «sular» yaki «dégiz» azdurulup qaymaqturulghan yer yuzidiki ellerge daim wekillik qilidu. Déwe Mesihni dorap uning salahiyitige érishish üçün, hetta «ölümdin tirilgendek» körünidu. Diwige «**kupurluq sözleydighan bir éghiz**» bérilidu, shundaqla yene «42 ay»ghiche «dawamlishish»qa hoquq bérilidu. Shuning bilen biz shundaq qaraymizki: — «Dan.» 9:27de éytilghandek diwe Israil bilen ehdisini buzup, özining heqiqiy salahiyitini ashkarilaydu. Shu chaghda u Yérusalémdiki ibadetxanidin paydilinip, özige ibadet keltürüş üçün shu yerde «yirginchlik nomussizliq»ni berpa qilidu. «**Uning muqeddes bendilerge qarshi jeng qilib, ularning üstidin ghalib kélishige yol qoyuldi. Her qebile, her millet, her xil tilda sözlshidighan ellerge hökümraniq qilish hoquqi béridi**» (13:7). Shuning bilen diwe pütkül dunyaning dégüdek impérotori bolidu, we oxshash waqitta jamaetke téximu küchlük ziyankeshlik qilishqa bashlaydu. Étiqadchilarning köp qismi shu chaghda öltürülüşü mumkin.

Bundaq ishlar «Dan.» 7:23-26-ayetlerde ayan qilinghinigha oxshash: — «**Tötinchi mexluq kelgüsü dunyada bash kötüridighan tötinchi padishahliq bolup, u bashqa herqandaq padishahliqlargha oxshimaydu. U pütün dunyani yutup, pütün yer yüzini ayaq asti qilib, kukum-talqan qilidu. On münggüz bolsa, bu padishahliqtin chiqip hökümraniq qilidighan on padishahdur. Kéyin yene bir padishah meydangha chiqidu u ilgiriki padishahlargha oxshimaydu; u üç padishahni aghdurup tashlaydu. U Hemmidin Aliy Bolghuchigha qarshi kupurluq sözlerni qilidu hemde Hemmidin Aliy Bolghuchining muqeddes bendilirini halsizlanduridu. U kaléandari we héyt-ayemlerni we muqeddes qanunlarni özgertiwétishni qestleydu. Xudaning muqeddes bendiliri «üch yérim waqit» (üch yérim yil) uning hökümraniqigha tapshurulidu.**

Andin kéyin Xudaning soti échilidu, buning bilen uning idare qilish hoquqi tartiwélinip, menggülük üzül-késil yoqitilidu.»

Bu ayetlerge qarighanda «diwe impériyesi»ning on padishahliqi «dehshetlik azab-oqubet»lik mezigilning del otturısında «berq uridu», we shu waqittin bashlap ochuq kupurluq bashlinidu.

11-17-ayetlerde Qozigha oxshaydighan ikkinchi diwe peyda bolidu. Bu diwining wezipisi «**birinchi diwining hoquqigha ige**» bolup, «saxta peyghember» bolup, türlük möjizilik alametler arqiliq barliq insanlarni birinchi diwige ibadet qildurushtin ibaret bolidu. Shuning bilen saxta bir «üch bir gewde» peyda bolidu — Xudaning ornini almaqchi bolghan ejdiha, Oghulning ornini almaqchi bolghan, ejdihaning «obrazi» bolghan diwe we ulargha ibadet keltürmekchi bolghan, Muqeddes Rohning rolini doraydighan «saxta peyghember» bar bolidu.

«**Diwining but-heykili**» — bizningche del Daniyal körsetken «yirginchlik nomussizliq». «**Eqil-parasiti barliki kishiler diwining reqimini hésablap baqsun**» — emdi buni qilish üçün qandaq «hémet» kérek bolidu?

«Wehiy»ning eng deslepki oqurmenliri üçün bu héchqandaq qiyin ish bolmaydu. Chünki hem Grékler hem Ibraniylarning héchqandaq ayrim reqem sistémisi bolmighachqa, melum sannı bildürüş üçün herplerni ishletetti. Bundaq sistémida Grékche élipbening birinchi herpi «alfa» bolsa 1ni bildüretti, ikkinchi herp «béta» bolsa 2ni bildüretti....

«Wehiy»

«**Uning ismining raqimi**» adiy puqralar köp yerlerde öz ismidiki herpler bildürgen «san»ni bir-birige qoshup, yighindisini öz dostlirigha éytip béretti; bu raqem «mexpiy shifir» süpitide dostlar arisida öz ismigha wekillik qilatti. Mesilen, arxéologlar kolap chiqqan qedimki sheher Pompeydiki öylerning tamlirida mundaq pütükler tépilidu: «132 513ni söyidu». Öz ismining raqimi 513 ikenlikini bilgen qiz bundaq pütükni körse, derhal barliq yigit tonushlirining ismilirini qizghin hésablashqa kirishetti!

Dejgal peyda bolghanda ishinimizki, uning ismi ibraniy yaki grék tilida ipadilengen bolsa, 666 dégen raqem chiqidu. Töwendiki jedwel bilen oqurmen buni özi hésabliyalaydu.

Yunan (grék) yéziqidiki herpler			
α	(alfa)	alpha	1
β	(béta)	beta	2
γ	(gamma)	gamma	3
δ	(delta)	délta	4
ε	(epsilon)	epsilon	5
(kona herp)	(digamma)	digamma	6
ζ	(zéta)	zeta	7
η	(éta)	eta	8
θ	(féta)	theta	9
ι	(iota)	iota	10
κ	(kappa)	kappa	20
λ	(lamda)	lamda	30
μ	(myu)	mu	40
ν	(nyu)	nu	50
ξ	(ksay)	shi	60
ο	(omikron)	omicron	70
π	(pay)	pi	80
(kona herp)			90
ρ	(ro)	rho	100
σ, ζ	(sigma)	sigma	200
τ	(taw)	tau	300

«Wehiy»

υ	(upsilon)	epsilon	400
φ	(fay)	phi	500
χ	(qay)	chi	600
ψ	(psay)	psi	700
ω	(oméga)	omega	800

Ibraniy tilidiki herpler

א	(alef)	aleph	1
ב	(bet)	beth	2
ג	(gimel)	gimel	3
ד	(dalet)	daleth	4
ה	(xé)	heh	5
ו	(waw)	waw	6
ז	(zayin)	zayin	7
ח	(xet)	cheth	8
ט	(tet)	teth	9
י	(yod)	yod	10
כ	(kaf)	kaph	20
ל	(lamed)	lamedh	30
מ	(mem)	mem	40
נ	(nun)	nun	50
ס	(sameq)	samech	60
ע	(ayin)	ayin	70
פ	(peh)	peh	80
צ	(tsadde)	tsadde	90
ק	(chof)	choph	100
ר	(resh)	resh	200
ש	(shén)	sheen	300
ת	(taw)	tau	400

«Wehiy»

Oqurmen Eysaning namini hésablap baqsun! Grék tilida uning ismi «ιησους» (Yésus) bolup, uningdiki herbler mundaq reqemlerni bildüridu: Iota = 10, éta = 8, sigma = 200, omikron = 70, upsilon = 400, sigma (bashqa shekilde) = 200. Yighindisi? (diqqet qilsingiz, Muqeddes Kitabta «8» dégen reqem köp yerlerde «molchiliq» yaki «tirilish» bilen munasiwetlik bolidu).

Muqeddes yazmilarda «7» bolsa haman Xudaning mukemmellikini bildüridighan yaki Uning mukemmellikini körsetken ishlargha baghlinidu.

«6» dégen reqem bolsa haman «insan» bilen baghliq bolidu. Adem'atimiz 6-künide yaratilghan; yene kélip «6» Xudaning mukemmellikini bildüridighan «7»din kem bolup, daim insanning özige tayinidighanliqi yaki insannarning öz-özini kötürgenliki (tekebburluqi)ni bildüridu. Shunga «666» derweqe özini Xuda qilmaqchi bolghan melum bir insanning ismining eng muwapiq reqimi bolidu.

Shunimu éytip ötimizki, hazirqi zamandiki «tor» (Intérnét)ning ipadisi «www» bolidu. Ibraniy tilida «w» «waw», yeni 6-herp bolup, «www» ibraniy tilidiki ipadisi «666» bolidu. Kelgüsude «tor» dejjalning qorali bolup qalamdu qandaq? Ishqilip bu reqemge qarap étiqadchilarning özlirini «tor»gha bek urup kétishtin sel pexes bolushigha toghra kélidu, dep qaraymiz.

14:1-5

— 144000 Israil xelqi yene peyda bolidu. Yuqirida, 7:4 üstide toxtalghanlirimizni körüng. Eger «tunji hosulning méwisi» dégen ibare «dunyawi jamaetning deslepki ezaliri»ni körsetmise, undaqta belkim, rosul Yaqup xétide: «**Bizler** (étiqadchilar) **Uning** (Xudaning) **yaratqan kainattiki hosulining birxil tunji méwisidurmiz**» («Yaq.» 1:18) dégen umumiy heqiqetni körsitishi mumkin (Tewrat dewride hosulning tunchi méwisi daim Xudagha atilishi kérek idi). Biz qaytidin tughulghan bolsaq, emdi yéngi hayatimiz «**yéngi asman, yéngi zémin**»ge kélishimizdin ilgiri yer yüzide «**tunji méwe**»dek ularning wekili we ispati bolidu.

Yene bir imkaniyet barki, bu 144,000 neper étiqadchilar 7:1de körsitilgen kishilerge oxshimaydighan bir türkün, yeni «Israil otturisdin chiqqan desleptiki jamaet»ni körsitidu. Ular Rebge bolghan sap dilliq sadiqliqi we söygisini «xush xewer»ning pütkül dunyagha tarqitilishining kem bolsa bolmaydighan halqiliq türkte idi. Shu terepte dewrdin-dewrgiche, biz pütgül dunyadiki barliq étiqadchilar ulargha qerzdarlarmiz («Rim.» 15:27ni körüng). Ularning bizge bolghan töhpsi tüpeylidin ulargha «pak ademler» we «**Xudagha we Qozigha hosulning tunji méwisi**» dep atilishi layiq emes?

8-ayette, ikkinchi perishte: «**Ghulidi! Katta sheher Babil ghulidi!**» dep jakarlaydu. Bu ish «yettinchi chine»ning axirqi netijisige oxshash bolidu (16:17-19). Biz 17-bab toghruluq bayanimizda buning üstide toxtilimiz.

9-ayette, üçinchi perishte kim diwige yaki but-heykilige choqunsa yaki uning belgisini qobul qilsa menggü qiyinlidu, dep jakarlaydu. Bu xewer «dehshetlik azab-oqubet»ning axirida kélidu (Babil alliqachan gumran bolghan bolsa, ushbu xewer shu waqitta bolushi kérek). Mushu xewer bezi ademlerning téxi «diwining belgisi»ni qobul qilmighanliqigha ispat bolidu. Hetta bu ishlarni qilghan bolsimu, bu agah ular üçün diwining ibaditini tashlap towa qilish yoli téxi

«Wehiy»

barliqig'ha imkaniyet béremdu? Agah «hazirqi zaman»da bildürüldü — **«Kimdikim diwige we uning but-heykilige choqunuwatsa, uning tamghisin péshanisige yaki qoligha qobul qiliwatsa...»**. Bu «ötken zaman»da emes ipadenmigeckhe, éytqan kishiler üçün towa qilish pursiti barmidu? Muqeddes Kitapta Xudaning héchqandaq mushundaq agahi bikar bolmaydu — démek, gerche kechürüm qilish pursiti tilgha élinmighan bolsimu, herdaim bar bolidu (mesilen, Yünüs peyghember Ninewe shehiridikilerge bergen agah). Biz peqet jennetke yetkendila jezm bileleyimiz.

14:14-20de Reb Eysaning qaytip kelgen yene bir körünüşini körimiz. Bumu bizge shuni ispatlayduki, waqit «yettinchi chine»ning waqtidin kéyin bolidu. Yuhanna «Insan'oghlig'ha oxshaydighan» birsining bulut üstide olturghanliqini köridü. U orghiqi bilen orushqa bashlaydu. Bu orma yaxshi orma, Insan'oghli Mesih Özi shexsen alidighan, yeni nijatqa érishkenlerdin bolghan orma dep qaraymiz («Mat.» 24:31ni körüng — bu waqit derweqe **«zamanning axiri»**).

Kéyinki orma perishte teripidin élinghan — Xudaning jazasini tartishqa bolghan orma. Qanning köplikige qarighanda, undaq qirghinchilik yer yüzide bolup baqmighan.

Bizge hazir Xudaning «dehshetlik azab-oqubet»ning ikkinchi yérimidiki axirqi jazalirining köprek tepsilatiri melum qilinidu. Bu jazalar «yette chine» yaki «yette balayi'apet» dep atilidu.

15-16-bablar «Yette chine»din chiqqan «Yette balayi'apet»

Yuhannagha yene bir wehiy tapshurulghan, bu qétim «dehshetlik azab-oqubet»ning ikkinchi yérimining axirida, Reb Eysaning qaytip kélishe az qalghan qisqa mezgildiki jazaliri toghruluq bolidu: —

«Asmanda zor hem karametlik yene bir alametni, yeni axirqi yette balayi'apetni tutup turghan yette perishtini kördüm (axirqi balayi'apet déyilishtiki seweb, Xudaning ghezipi bular bilen axirlisidu)»

Omumiy jehettin éytqanda, «yette chine»diki jazalar «yette kanay»diki jazalarni ötkürleshtürshidu.

15:2-4 Mömin bendilirining bu küyining mezmunigha qarighanda waqit «dehshetlik azab-oqubet»tin kéyin bolidu, chünki bu waqitta küy éytquchilar diwe üstidin ghelibe qilghan we Xudaning hökümliri yer yüzide namayan qilinghan bolidu.

15:5-8 Bu «yette chine» biwasite ershtiki ibadetxanidin chiqidu — démek, jazalar Xudaning Özining jazaliri bolidu. Ilgiriki chüshürülgen balayi'apetlerdin beziliri Sheytanning öz rezil küchini qoyuwétishini öz ichige élishi mumkin idi.

16:2 **«Birinci chine»** — diwige choqunghanlar üstide esheddiy yara peyda bolidu — diwe alliqachan ayan bolghachqa, bu weqe ikkinchi «1260 kün» ichide bolidu.

16:3 — **«Ikkinchi perishtining chinisi»** — déngiz qangha aylinip, déngizda barliq janivarlar ölidü. Bu weqe «2-kanay» (déngizning üçtin biri qangha aylinidu)din kéyin bolsa kérek.

«Wehiy»

16:4-7 «**Üchinchi perishtining chinisi**» — deryalar we bulaqlar üstige tökülüp, ularmu qangha aylinidu. Bu weqe yene «3-kanay» (dégizning üçtin biri achchiq bolup, köp adem ölidu)din kéyin bolsa kérek.

16:8-9 «**Tötinchi perishtining chinisi**» — quyash üstige tökülüp, quyash tepti ademlerni köydüridu. Beziler bu chine «4-kanay» (quyash waqitning üçtin biride qaranggulishidu) bilen baghliq, dep qaraydu. Emma bizningche ««chine»lerdiki jazalar «kanay»larni ötkürleshtüridu» dégen prinsip toghra bolsa, «beshinchi chine» belkim «4-kanay»da bolghan apetni téximu better qilidu.

16:10-11 «**Beshinchi perishtining chinisi**» — «diwining padishahliqi» (yer yüzidiki köpinchi jaylar) qaranggulishidu. Insaniyetning köpinchisi yenila bu ishlarni Xuda teripidin kelgen dep bilip turup, towa qilmaydu, hetta téximu kupurluq qilidu.

16:12-16 «**Altinchi perishtining chinisi**» — Efrat deryasi qurutuwétilidu. Bu ish «altinchi kanay»diki weqege oxshash; sherqtiki padishahlar hazir «Harmagédon»da bolghan jengge qatnishishqa kéleleydu (Efrat deryasining qurutuwétilishi kérek bolghanliqi bizge bu dewrdiki urushlar we qatnash qorallrining «zamaniwi» emeslikini ispatlaydu, bolmisa ayrupilanlar asanla ötüp kététti!).

(«Yeremiya»diki qoshumche sözimzdiki «Efrat deryasining qurutuwétlishi»gha dair burunqi bir weqe toghrisidiki izahatimizni körüng. Shu chaghdimu «qurutulush» «Babil shehiri»ning yoqitilishigha «sherqtin kélidighan bir padishahning yoli»ni teyyarlash üçün idi. Weqe «Yer.» 50:38, 51:30-32, 36de bésharet qilinidu; «Yesh.» 45:1nmu körüng).

16:17-21 ayetler «**yettinchi perishtining chinisi**» — hawagha tökülidu. «**Ish tamam boldi!**» dégen awaz anglinidu. «Yettinchi kanay» chélinghinida oxshash awaz anglinidu. Yüz bérédighan yer tewresh ilgiriki herqandiqidin éghir bolidu. Bu ayetlerge qarighanda Babil üstige chiqirilghan höküm-jazani (on padishahning qolida — 17:16ni körüng) «yettinchi chine»diki weqeler öz ichige alidu. Biz hazir Reb Eysa Mesihning qaytip kélidighan «bosughisi»gha kelduq. Hemme ish buninggha teyyar turidu. Uning qaytip kélishining eyni tepsilatliiri peqet 19:11-19de teswirlinidu. Emma awwal 17- we 18-babtiki «qisturma söz»ge qarash kérek. Bu bablarda axirqi zamanlarda, shundaqla hazirqi dewrimizge küchlük tesir körsitiwatqan «Babil» bizge «pash qilinghan halda» tonushturulidu.

(17-18-bablar) «Büyük pahishe ayal» — Babil

Muqeddes yazmilar ichide «Babil» muhim bir témidur. «Babil» hem sheherning özi we bu sheherning keynide turghan birxil rohiy küchige wekildur. «Yar.» 10:10de Nimrodning Xudagha qarshiliq bildürüp, insanning shan-shöhritini kötürüş meqsitide «Babil»ni qurghanliqi körünidu. Hazir «Wehiy»de Babil pahishe ayalning süpitide körünidu; u «**Qozigha yatliq bolghan qiz**» (21:9), yeni jamaetning del eksi bolidu; Babil qizil kiyim kiyidu, «sular üstide» olturidu; jamaet, yeni «yéngi Yérusalém» asmandin chüshidu, ap'aq kiyim kiyip, xuddi öz éri üçün teyyarlangan toy qilidighan qizgha oxshash bolidu. Pahishe ayal diwining üstige minidu (siyasiy we Sheytanning küchige tayinidu), buzuqluq qilidu (kimki uninggha payda yetküzse, Babil özini uninggha satidu). U az dégendimu (1) «saxta bir jamaet» yaki diniy tüzüm; (2) heqiqiy bir sheher — «qaytidin qurulghan Babil» bolushi mumkin.

«Wehiy»

«Yérusalém» we «Babil» sheherlirining birsi asmandin, birsi asiy Nimroddin kélidu. 9-ayetke qarighanda uning Rim shehiri bilen munasiwiti barliqidin kimmu gumanlansun? Halbuki, «pahishe ayal» — «Rimdiki «Katolik jamaet»ni körsitidu» déyish 18-babtiki tepsilatlargha qarighanda yüzeki bir chüshenche bolidu. Barliq bayanlarga inchkilik bilen qarighandin kéyin, belkim bir xulasige kélishimiz mumkin: —

Yuhanna mushu yerde körgen diwe 13-babta körüngen diwige oxshash bolsa kérek, lékin hazir «**bedinini kupurluq namliri qaplighan bir toq qizil diwe**» körünidu — uning heqiqiy ept-beshirisi körünidu.

Tapshurulghan hékmet boyiche «pahishe» yette bash üstide olturidu, bu bashlar: —

(1) Yette tagh. Qedimki zamanlarda hemmige ayanki, «Rim shehiri eslide Tibér deryasining sol qirghiqidiki yette tagh üstige berpa qilinghan».

(2) Yette padishah («**Bularning beshi yiqilghan, birsi bar, yene biri téxi kelmidi. U kelgende peqet azla waqit turalaydu**»). Muqeddes yazmilarda bayan qilinghan, Xudaning xelqi Israilgha qarshi turghan, shundaqla Xudaning Israil arqiliq Qutquzghuchi-Mesihni ewetidighan pilanini yoqatmaqchi bolghan (Mesihning ejdadi bolghanlarni yoqitish arqiliq) alahide alte impériye bar idi. Ular: —

(1) Misir (esli Ibrahimdin Sarahni tartiwalmaqchi idi, kéyin Israilda barliq oghul bowaqlarni öltürüshke tirishqan;

(2) Asuriye impériyesi (pütkül Israilni yoqatmaqchi),

(3) Babil impériyesi (Yehudadiki barliq shahzadilerni aghwat qiliwetmekchi idi, kéyin Babilning bayliqliri köp Israilargha wetenge qaytmasliqqa ézitqu boldi),

(4) Média-Pars impériyesi (Ester ayal padishahning künliride bash wezir Haman pütkül Israilni yoqatmaqchi bolghan),

(5) Grék impériyesi («Antioqus Epifanis» impéror bolghanda Israildiki ibadetni pütünley buzup, shundaqla ularning Xudaning xelqi bolghan salahiyitini yoqatmaqchi bolghan),

(6) Rim impériyesi (Mesihni öltürgen, Yérusalémni weyran qilghan, jamaetke esheddiy ziyankeshlik qilishqa bashlighan). Shuning bilen «**beshi yiqilghan** (Misir, Asuriye, Babil, Pars, Grétsiye), **birsi bar** (Rim) **yene biri téxi kelmidi. U kelgende peqet azla waqit turalaydu**» (Daniyal peyghemberning bésharetlirige we töwendiki 11-ayetke aslanghanda we shundaqla Babil Rim shehirige baghlanghan bolghachqa, bu yettinchisini biz birxil «qaytidin janlanghan Rim» dep oylaymiz).

«**Burun bar bolghan, emdi hazir yoq bolghan diwining özi sekkizinchi padishahdur, shundaqla u hem yettisisin biri bolup halaketke qarap mangidu**» — shunga «diwe» «eslige keltürülen Rim»din chiqishi mumkim. Uning chiqishi bilen teng on padishahnimu hoquqqa érishtüridu. Andin («Dan.» 7:8, 20-21ge aslanghanda) diwe ondin üchisini textidin chüshürüwétip ularning ornini igileydu.

«Wehiy»

«On padishah» bolsa peqet «bir saet»la hoquqluq bolidu. Eger «Wehiy»de «bir hepte» 7sh360 künni bildürse, undaqta «bir saet» = 360/24 kün, yeni 15 kün bolidu — ishqilip intayin qisqa bir waqit bolidu.

17:15-18-ayette Sheytanning axirqi meqsitini körimiz. Gerche u mushu «pahishe ayal»ni ellerni butpereslik we herxil buzuqluqqa azdurushqa ishletken bolsimu, u insanlarning peqet tash-yaghachtin yasalghan butlarga ibadet qilishidin razi emes — u ularning ibaditining «öz obrazi bolghan diwe» arqiliq biwasite özigila bolushini xalaydu. Shuning bilen «ayal Babil»ni özining waqitliq meqsitide ishletkendin keyin Sheytan on padishahning wasitisi bilen uni yoqitidu (Sheytanning barliq wasitichilirining axirqi aqiwiti oxshash bolidu).

Yuhannagha pahishe toghruluq: «**Yer yuzidiki padishahlarning üstidin hökümlerlik qilidighan katta sheherdur**» dep éytiledi. Ötken zamanlarda (sekkizinchi esirdin on altinchi esirgiche) «Rim papasi» eslide Rim impérolari arqiliq, impériye yoqalghandin keyin özlükidin Yawropadiki köp padishahlarning üstidin köp jehetlerde höküm süretti. Ayetke qarighanda axirqi zamanda bundaq ish qaytidin peyda bolidu. Mushu yerde sehipe cheklikliki bilen munasiwetlik tepsilatlarini teminlimeymiz, lékin Babilning kona alahide butperesliki bilen hazirqi Rimdiki «Katolik dini» zich munasiwetlik, déyishimiz kérek. Bularning alaquisi hetta Pergamum shehiri («Sheytanning texti bolghan jay», 2:13) arqiliq baghlanghan.

Tarixiki reddiye qilghusiz pakit shuki, ottura esirlerdiki Rim papaliri ochuq-ashkare qatilliq, exlaqsizliq, jinsiy buzuqluq we bechchiwazliqliri bilen hetta butpereslerni seskendüretti. Rim papiliq bolghandin tartip mushu papilar «Mesihning namida» Xudaning mömin bendiliridin, meyli erler bolsun, ayal bolsun yaki hetta balilar bolsun, qanchilighan ademlerni qiyin-qistaqqa alghan, köydürgen, palech qilghan we öltürgen, buni peqet bir Xuda bilidu. Ular öltürgen mömin bendiler Rim impériyesi esli öltürgen bendilerdin ziyade köp idi. Rim papasi Yawropadiki kishilerni Yehudiy xelqige nepretlinishke qutritishliri Ikkinchi Dunya Urushida Gitlérning alte milyon Yehudiyini qetl qilishigha muhim túrtke bolghanidi.

Yene éytishqa muwapiqki, dunyadiki eng rezil jinayetchi teshkilat («Mafiya», qara qol jemiyyiti) Rim shehiri jaylashqan dölette yiltiz tartqan we «Rimning Katolik jamaiti» bilen zich munasiwiti bar.

18-babta Yuhanna Babilning téximu köprek jehetlirini köridü. Mushu babta u chong soda shehiri süpitide körünidu. Yeshaya we Yeremiya peyghemberlerning Babil shehiri toghruluq bésharetliri téxi toluq emelge ashurulmighachqa, kelgüsida Babil shehiring qaytidin qurulushini, andin qaytidin weyran bolushini muqerrer, dep qaraymiz.

18-babta «Babil»ning «soda» alaquisi intayin éniq körünidu. Babilning muhim alahidilikini töwendikidek körsitimiz: —

(1) Babil étiqadchilardin bolghan heqiqiy jamaetning birxil eksi, saxtisidir.

(2) U daim heqiqiy jamaetke ziyankeshlik qilidu we hetta «**barliq yer yuzide qirghin bolghanlar**»ghimu birxil mes'uliyiti bar (18:24)

(3) Yer yuzidiki barliq padishahlar uning bilen sodilishish we uningdin paydilish üçhün özlirini exlaq jehette bulghaydu.

«Wehiy»

(4) Babil barliq sen'etler we ilim-penlerdin paydilinidu we ular arqiliq kishilerni özige tartidu.

(5) U séhirgerlik qilidu.

(6) Babil bolmisa xelq'ara soda yaki keng dairilik soda mumkin bolmay qélip, derhal tügishidu.

(7) Uning Rim shehiri bilen muqim munasiwiti bar; axirqi zamandiki Rimda yiltiz tartqan diwining qollishigha érishidu, lékin axirda diwe uni yoqitidu.

(8) Babilning tügishishi intayin qisqa waqit ichide bolidu; bu ish «on padishah»ning qolida bolidu.

Derweqe u «bir sir» bolidu!

Bolupmu yéqinqi zamanlarda Babilning salahiyiti toghruluq alte qiyas otturigha qoyuldi: —

(1) Rimliq Katolik jamaiti

(2) Melum birxil «dunyawiy din» yaki étiqadi buzulghan «xristian dunyawiy jamaiti»

(3) Soda-sétiq, türlük tijaret

(4) Amérika

(5) Qaytidin qurulghan Babil shehiri

(6) Ikkinchi hem beshinchisi — «dunyawiy din» we «qaytidin qurulghan Babil» shehiri.

Bularning ichidiki «Amérika» eng namuwapiq namzat bolushi mumkin, chünki étiqadchilarning jamaetliri Amérikida uchrighan ziyankeshlik bügünge qeder az boldi; Amérika köp qétim ziyankeshliktin qachqan Yehudiylargha we Mesihiy étiqadchilargha bashpanah boldi. Bundaq dégenlikimiz Amérikidiki ehwal peqet özgermeydu, déginimiz emes. Özimiz töwendiki seweblerdin 6-pikirge mayilmiz: —

Mushu 17- we 18-bablardin dunyadiki köp soda (hemme soda démekchi emesmiz) ishlirining keynide bir roh turidighanliqini, insanlarni özige tartip qiltaqqa chühürüwatqanliqini körgili bolidu. Shunga köpligen kishilerning dinini bolsa del «soda» dégili bolidu. Rebbimiz bu ishni tilgha élip: «**Siler hem Xudaning, hem mal-dunya («mammon») ning quli bolushunglar mumkin emes»**. Grék tilida «mammon» «soda, bayliq, küchlük tayanch»ni bildüridu. Belkim, 18:23de bu sirni chühinishitiki bir achquch bizge körsitilidu: «**barliq eller séning séhir-epsunliringgha aldandi**». 9:20de bu séhirlikning küchi ayan qilinidu.

«Babil» Xudaning heqiqiti we nijatigha qarshi turghan, Xudaning bendilirige ziyankeshlik qilidighan dunyadiki barliq dingha, jümlidin «mammon»gha wekillik qilidu, dések belkim éhtimalgha yéqin bolidu. Kelgüsude dunyawiy dinlar birleshtürülüp, Rim papasi ularning béshi bolushi mumkin. Chünki Rim shehiride Rim papasi reisliki astida dunyadiki köp dindarlar, jümlidin «Xristiyan dini», Budda dini, Hindu dini, Islam dini we Tibet dimidiki erbablar birnechche qétim kéngeshte jem bolup bille «dua qilip» «Xudagha ibadet» qilisht. Emeliyette ularning «kéngesh» paaliyetliri «Siz yaxshi, men yaxshi, hemmimiz yaxshi ademlermiz» déyishtin bashqa ish emes. Ularining köp ishlar toghruluq bir-birige shunchilik qoshulghanliqining sewebi emeliy étiqadqa bolghan eqidiliri intayin kem bolghachqa, héchqandaq muqim bir eqidige dégüdek ishenmeytti; biraq ularning köpinchisi shu muhim bir nuqtida bir pikirde bolghanki, «Pütkül alemde mutleq birla heqiqet mewjut dégili bolmaydu» we «Mumkin bolsa «mutleq heqiqetke ishengenler»ning közqarashlirini alemdin yoqitish kérek».

«Wehiy»

Soda ishlirigga kelsek, dunyadiki köp soda ishlirining her türlük dingha zich munasiwetlik ikenlikidin kimmu guman qilsun? Efesustiki zergerler buning körünerlik bir misalidur («Ros.» 19:23-41). Rimdiki «Watikan» (Katolik dinining «bash ishtabi»)ning bayliqliri qanchilik ikenlik namelum, lékin shübhisizki, nurghun döletlarning barliq xeziniliridin artuqtur. «Watikan»ning nurghunlighan soda alaqliri bar, yéqinqi bezi weqelerge qarighanda, «Mafiya» bilenmu munasiwiti bar. Halbuki, bu 18-babtiki tékistler hetta yuqirida shu ishlardin ötüp, dunyadiki köp qisim sodilarning birxil «séhirlük küch»ning alaqsides turuwatqanliqini, hetta ashu küch teripidin bashquruliwatqanliqini bizge puritidu.

«Wehiy»diki Babil toghruluq bu bésharetlarning bizge tapshuruluhshning sewebi bizge dunyadiki mushu ulugh iqtisadiy sistéma (bankilar, paychiklar, türlük paychik bazarliri we hazirqi hemmidin muhim «tor»diki soda)ning keynide bir séhirlük jinning küchi bar dep melum qilishtin ibarettur. Bu iqtisadiy sistéma insanning sözi (Xudaning sözi emes) üstige qurulghan bolup, uning dunyadiki barliq din bilen bille ademni azdurup, heqiqettin ayrishqa xéli küchi bar.

Kelgüsida «Babil shehiri» qaytidin qurulsa, dunyaning soda-sétiqini halqiliq kontrol qilghudek amillarni tutushi mumkin. Sadam Huseyn Babil shehirini qaytidin eslige keltürmekchi bolghan; u bugün «qismen qurulghan péti»da turidu.

Babilning gumran bolushi (14:5-12-ayetlerde körsitilgen üç perishtining xewirige qarighanda) bezi kishilarning towa qilishigha türkke bolushi mumkin. Lékin shu ish ademni intayin heyran qalduriduki, hetta nurghun balayi'apetlarning agahlirigha, shundaqla Xudaning Öz guwahchilirining guwahliqini anglap turup, shunche köp ademler özlirining sekretqa chüshüp pat arida jazagha tartilidighanliqigha héch qarimay, belki Babil üçün hesret chékup yigha-zar kötüridu. Kona zamanlarda Xudaning perishtisi Sodom shehiridikilerni rezilliki tüpeylidin urup kor qiliwetken. Lékin ular Xudaning jazasidin héch agah almay, kor turupmu yene gunah qilish pursitini izdep yürgen («Yar.» 19:11). Reb Özi bizge telim berginide, hetta qiyametning harpa künimu köp ademler sodisini qiliwéridu, dep körsitidu («Mat.» 24:36-41, «Luqa» 17:26).

19-bab — Eysa Mesihning qaytip kélishi

19-babta zamanning axirqi körünüshi, jümlidin Rebbimizning qaytip kélishi biz üçün teswirlinidu. Yuqirida körsetkinimizdek, bu ishlar

- (1) altinchi péchetning;
- (2) yettinchi kanayning;
- (3) yettinchi chinining;
- (4) (17-bab-19:4de xatirilengende) Babil üstige tökülgen jazalarning ewjige chiqishidur.

20-bab — Sheytanning baghlinishi, ming yilliq seltenet

«1Kor.» 6:2-3ni körüng. Uningda rosul Pawlus Xudaning dunya üstidin höküm chiqirishida Uning muqeddes bendilirining nésiwisi bar, deydu. Mushu sözning emelge ashurulushi mushu «ming yil»ning béshida bolushi kérek.

Yene bir ésh éniqki, «ikki tirilish» bar — birinchi tirilish «ming yil»ning aldida, yeni ishengüchilarning tirilishi; ikkinchi tirilish ming yildin kéyin, yeni étiqadsizlarning tirilishi bolidu.

«Wehiy»

Bu ming yilliq seltenet heqqidiki bayanlarning shunche qisqa ikenliki, körünüshte melumatning shunche azliqi bizni heyran qaldurushi mumkin. Bu ishning özi bizge shuni ispatlayduki, «ming yilliq seltenet» emeliyette Tewratqa tonush bolghan shu dewrdiki étiqadchilargha nisbeten «yéngi ish» emes. Chünki Tewrattiki nurghun peyghemberlarning yazmilirida «Xudaning padishahliqi» alliqachan tilgha élinghan. «Wehiy» peyghemberlarning shu köp xewerlirige shu chaghghiche namelum bolup kelgen ikki melumat, yeni munu ikki soalgha bolghan jawabni qoshup teminleydu: —

- (1) Xudaning (yer yüzide bolghan) padishahliqi qanche waqit dawam qilidu?
- (2) U qandaq tügeydu?

Andin Yuhanna yéngi asman, yéngi zéminni köridu; **«Chünki burunqi asman we zémin ötüp ketkenidi. Déngizmu mewjut bolmidi».**

Biz hazir yéngi asman, yéngi zémin toghruluq tolimu ajayib we tilsimat bayanlarga kelduq (21-22-bab). Bezi alimlar bayqighinidek, Mesih Eysa bizge u dunya üçün teyyarlinishimiz kérek dep shunche köp qétim telim bergen bolsimu, pütkül muqeddes yazmilar ichide yéngi asman-zémin toghruluq peqet mushu ikki bابتinla xewirimiz barliqi belkim sel ghelite tuyulidu. Lékin ehwal belkim héch bashqiche bolmasliqi mumkin. Hazirqi eqlimiz intayin cheklik, hetta zerrichilik bolghachqa, eger yéngi asman-zéminni toluqraq teswirliغن bolsa, belkim uni peqetla chüshinelmey qalghan bolattuuq.

Töwende biz «Wehiy»de «yette péchet» échilghandin kéyin bésharet qilinghan muhim weqelerni tertipi boyichi tizishqa tirishmaqchimiz; andin bu weqelerni bir «waqit jedwili» ichige tizmaqchimiz.

Hazirqi zaman: —

Aq atqa mingüchi — saxta Mesihler

Qizil atqa mingüchi — urushlar

Qara atqa mingüchi — acharchiliqlar

Tatirang atqa mingüchi —waba, acharchiliq, urush; insanlarning töttin biri ölidu.

Sheytanning yer yüzige tashlinishi — «dehshetlik azab-oqubet»ning bashlinishi.

Dejjal peyda bolidu, «tinch-amanliq élip kelgen» halda bolidu. U «yéngi Rim»ning béshi bolup («yettinchi bash»); «on münggüz»i téxi namayan bolmidi. U Xudaning xelqining «köp qismi» bilen (démek, hemme Yehudiy bilen emes) ehde tüzidu («Dan.» 9-bab).

Yilan (yeni ejdiha, belki diwe emes) Xudagha sadiq bolghan «Israilning qaldisi»ni yoqatmaqchi bolidu.

«Qaldi» chöl-bayawangha (teyyarlanghan bir jaygha) qachidu.

Yilan yenila Israilning qaldisini halaq qilmaqchi bolidu, lékin «qaldi» 1260 kün chöl-bayawanda himaye qilinidu.

Étiqadchilarning jamaatirige zor ziyankeshlik bashlinidu. Lékin nurghun ademler xush xewerni qobul qilidu, «mol hosul» bolidu (7-bab, «zor bir top ademler») — bu «dehshetlik azab-oqubet»ning birinchi yérimining eng muhim teripidur.

Diwe (dejjal) Israil bilen bolghan ehdisini buzidu. U Yérusalémdiki ibadetxanining «sirtqi hoyla»sini bulghaydu. Bu «dehshetlik azab-oqubet» mezzilining otturisi bolidu.

Diwe on münggüzi (on padishah) bilen teng özining rezil ept-beshirisi bilen peyda bolidu;

Diwe üç padishahni textidin chüshürüp, ularning ornigha chiqip asasiy qoquqqa ige bolidu.

«Wehiy»

Diwining yette beshidin biri ejellik yarilididu, andin saqaytilidu (andin «sekkizinchi bash» bolidu).

Diwe (saxta peyghemberning yordimi bilen, bolupmu «ejellik yarisi» saqaytilghandin keyin) insanlarni özige ibadet qildirididu.

Diwe özini ibadetxanisisida «Mana özüm Xudadurmen» dep körsitip («2Tés.» 2-bab) «weyran qilghuchi yirginchlik nomussizliq»ni ornitidu.

Saxta peyghember diwige bir but-heykel yasaydu. U heykelni «tirik» qilidu, uni söz qilduridu, türlük bashqa karametlernimu körsitidu. Diwining belgisini qobul qilmighanlarga héchqandaq soda-sétiqni ruxset qilmaydu.

Xudaning mömin bendiliri téximu éghir ziyankeshlikke uchraydu. Diwining belgisini qobul qilmighachqa, ular héchnémini sétiwalalmaydu. Babil mushu ziyankeshlikke qatnishidu. Israillar (Pelestinde turghanlar) hazir diwining xarliqi astida qalidu. Eger mushu waqit 144000 tallangan Yehudiy peyda bolghan peyt bolsa, ular Xudaning alahide bashpanahi astida guwahliq bérishni bashlishi mumkin. Ikki guwahchi Israiliye zéminida 1260 kün guwahliq béridu.

Beshinchi kanay — ademler besh ay qiynilidu

Efrat deryasi qurup kétidu. «Sherktiki padishahlar» kélidu.

Harmagéddonda bolghan jeng insanlarning üchtin biri ölidu.

«Ikki guwahchi» öltürülidu, qaytidin tirilidu, asmangaa kötürülidu.

Diwe burulup «Babil»ni yewétidu.

Sodigerler Babil üstide yigha-zar kötüridu — jemiyyetni muqim qilidighan iqtisadiy sistéma yoq bolidu.

Asmanning otturida uchuwatqan üç perishte körünidu; ularning yetküzidighan xewiri: —

(1) «**Xudagha ibadet qilinglar, chünki sot qilish waqti keldi**»;

(2) «**Babil ghulidi**»;

(3) «**Diwige choqunidighanlar we tamghisini qobul qilidighanlarga ... jaza chüshidu**».

«**Muqeddes bendiler aram élish waqti keldi**» dégen tötinchi awaz ershtin anglinidu Reb bulutlarda ayan bolidu, muqeddes bendiliri Ōzi bilen «hawada uchrishish»qa élinidu.

Yene bir perishtige yer yüzide qalghanlarni soraqqa tartish wezipisi tapshurulidu. «**Xudaning qehrining chong sharab kölchiki**»ning waqti kélidu.

Reb (muqeddes bendiliri bilen) chüshidu — Israil shu waqitta qutquzulushi mumkin.diwe yoqitilidu.

Yer yüzide qalghanlar bar bolidu — ular balilar we bowaqlarla bolushi mumkin.

Diwe we saxta peyghember ot kölige tashlinidu.

Yer yüzide qalghanlar «ming yilliq seltenet»ke kiridu.

«Ming yilliq seltenet»

«Ming yilliq seltenet»ning axirida, Sheytan yene boshitilidu, eller aldinidu

Yérusalémgha axirqi hujum qilinidu

Xudaning jazasi asman we zémin ot ichide éritip yoqitilidu

Qalghan ölgenler (étiqadsizlar) tirildürülüp soraqqa tartilidu

Yéngi asman-zémin peyda bolidu

Péchetler, kanaylar, «ariliqtiki körünüşler» we «yette chine»ning bir-birige bolghan munasiwiti belkim töwendiki jedweldikidek bolidu: —

«Wehiy»


Péchetler	Kanaylar	Ariliqtiki körünüshler	Chiniler
1-péchet			
Aq at			
Saxta mesihler			
2-péchet			
Qizil at			
Urush			
3-péchet			
Qara at			
Acharchiliq			
4-péchet			
Talirang at			
Ölüm, waba, acharchiliq, urush. Insanlarning töttin biri ölidu			
(-----«Dehshetlik azab-oqubet»ning bashlinishi -----)			
5-péchet		«Emir» Israil bilen ehde tüzidu Ejdiha «ayal»ni yoqatmaqchi «Ayal» 1260 kün yoshurulidu Ejdiha jamaetke ziyankeshlik qilidu I I 1260 kün I I I	
Qurbangah astidiki janlar Ziyankeshlik pat arida bashlinidu			
(-----«Dehshetlik azab-oqubet»ning otturisi -----)			
		Diwe heqiqiy qiyapette körünüdu, ehdini buzidu 144000 körünüdu?? «Ikki guwahchi» On padishah peyda bolidu Üch padishah tehttin chüşhidu	


«Wehiy»

		Diwe «ejellik yarilinidu» Diwe saqaytilidu «Saxta peyghember» körünüdu «Yirginchlik nomussizliq» ibadetxanida sélinidu «Diwining heykilige jan kirküzüldü» Heykel sözleydu Barliq kishiler diwige choqunushqa we belgisini qobul qilishqa mejburlinidu	
	1-kanay Möldür, ot, qan Del-derexlarning üçtin biri köydürüldü <hr/> 2-kanay Otluq tagh déngizgha chüshidu Déngizning üçtin biri qan bolidu, déngizdiki janiwarlarning üçtin biri ölidü		
	3-kanay «Kekre» yultuzi chüshidu Deryalar bulghunidu, köp adem ölidü <hr/> 4-kanay Quyash, ay, yultuzlarning üçtin biri qaranghulishidu <hr/> 5-kanay	(-----???)-----)	1-chine
	«Chiketqiler» besh ay ademni qiynaydu	((-----)) «Ikki guwahchi» öltürüldü	Diwige choqunghanlarni yarilar basidu
			2-chine
			Déngiz qangha aylinidu Déngizda hemme nerse ölidü

«Wehiy»

			3-chine
			Sular, deryalar qangha aylinidu Insanlar ichishi kérek
			4-chine
			Insanlar ot bilen zehimlendürüldü
			5-chine
			Yene bir «yara wabasi» Qarangghuluq köp yerlerni basidu
	6-kanay		6-chine
	«Sherqtin kelgen padishahlar»ning yolini teyyarlashqa Efrat deryasi qurutilidu «Harmaggédon urushi»		200 milyon atliq sherqtin peyda bolidu; Efrat deryasidin öteleydu. Ademlerning üçtin birini öltüridu
		Babil ghulaydu	7-chine
			«Ish tamam boldi!» Babil jazalinidu
Üch perishtining axirqi agahi			
(----- «Dehshetlik azab-oqubet»ning ayaghlisishi -----) (----- 1260 kün tügeydu -----)			
6-péchet	7-kanay		7-chine (dawami)
Qattiq yer tewresh Quyash qara, ay qan Yultuzlar chüshidu Perishtimu hosul alidu	Qattiq yer tewresh Soraq jakarlinidu «Dunyaning padishahliqliri Xudaning padishahliqi boldi!» Möldür	Insan'oghli hosul alidu	Qattiq yer tewresh Yérusalém yiqitilidu Hemme sheher ghulaydu. Taghlar, arallar yoqilidu. Möldür
(----- Mesih yer yüzige qaytip kélidu -----)			
7-péchet			
Ershte süküť Soraq teyyarlinidu	Ming yilliq seltenet bashlinidu		





Tebirler

Terjime toghruluq bezi muhim izahatlar

(1) Terjime xizmitimizde biz nurgun bashqa inglizche, uyghurche we xenzuche terjimilerdin, shundaqla birqanche muhterem tewratshunaslar hem injilshunaslarning eserliridin köp paydilanduq. Bu jehette biz Ingliz tilidiki «Darbiy» terjimisi, «Intérnét»tiki «Nétbiblé» terjimisi, 1920-yilliri Qeshqerde Mehmet Shükri we bashqilar teripidin ishlangen uyghurche nusxisi, «Hazirqi zaman uyghur tilidiki terjimisi» we 1911-yilidiki xenzuche «Xéxében»terjimisini tilgha alimiz. Bu terjimilerning hemmisini «Intérnét»tin chüshürgili bolidu; munasiwetlik tor betliri töwendikidek: —

www.dunyaningnuri.com

www.hayatnuri.com

www.hidayetnuri.com

www.injil.com

www.injil.net

www.uyghurradio.com

www.uyghurradio.net

<https://bible.org/chinese/e/download/pdf>

<https://www.biblegateway.com/versions/>

<http://www.audiotreasure.com/mp3/Mandarin/menu.xtm>

<https://bible.org/chinese/e/download/pdf>

<https://bible.org/netbible>

Mezkur terjimimizni «www.mukeddeskalam.com» yaki

«www.mukeddeskalam.net»tin körüşke we chüshürüp oqushqa bolidu.

«Tebirler»

(2) Muqeddes Kitabtiki bablar we ayetlarning «tertıp reqem»liri oqurmen ishengüchilerge qolaylıq bolsun üçün, miladiye 5-esirde köchürgüchiler teripidin qoshulghan bolup, ular esliy tékistning bir qismi emes. Oqurmenlerge qolaylıq bolsun üçün palanchi kitabtiki melum bir ayet shundaq yol bilen körsitilidu: Mesilen: «1Pad.» 2:15 — démek, «Padishahlar» birinchi tom, 2-bab, 15-ayet.

(3) Mezkur terjimide barlıq «kirish söz», mawzu, mawzuchaqlar, izahatlar we «qoshumche söz»ler oqurmenlerge yardimi bolsun üçün terjiman teripidin bérildi. **Ular Muqeddes Kitabning esliy tékist-ayetlirining bir qismi emes.**

(4) Barlıq mawzularnı we barlıq mawzuchaqlarning muqeddes yazmining bir qismi emeslikini éniq körsitish meqsitide, bashqa xet nusxisida ipadiliduq.

(5) Terjimimizde, muqeddes yazmilarning tékistliridiki bezi sözlernu mushundaq «sus» bésilghan (mesilen, «sözler»). Bundaq sözler eyni ibranıy yaki grék tékistide yoq, peqetla uyghurche tékistimiz rawan chüshinishlik bolsun dep terjiman teripidin qoshulghan sözlerdur.

(6) Eyni tékistte ibranıy yaki grék tilidiki köp uchraydighan isim ibarilernı bolsa, izchil halda uyghur tilidiki tengdishi bilen ipadileshke tirishtuq. Undaq qilghanda oqurmenler melum bir söz yaki ibare toghrisida özining tetqiqatını élip baralaydu.

(7) Muqeddes Kitabtiki bezi ayetlarning bashqa birxil terjime qilinish mumkinchiligi bolghan ehwalda küchimizning yétishiche izahat arqiliq bashqa xil terjimisini körsitishke tirishtuq (mesilen, «bashqa bir xil terjimisi: «...», «Bezi alimlar: «...» dep terjime qilidu, dégendek). Lékin bundaq izahat berginimiz shu bashqa xil terjimini toghra dep qarighinimiz emes, peqet bezi alimlarning chüshenchisi boyiche shundaq terjime qilinghan, dégenliktur. Ikki xil terjime otturisida muhim perq bar bolsa, öz terjimimizning asaslirini körsitishke tirishtuq.

Mezmunlar: —

Eng muhim tebirler: —

Xudaning Tewrat, Zebur, Injilda ayan qilinghan namliri

Xudaning Oghli

Insan'oghli

«Muqeddes Roh» (Xudaning Rohi)

Mesih («Xudaning mesih qilghini», «mesih qilinghuchi») we «mesih qilish»

«Perwerdigarning Perishtisi» — u kim?

«Tewrat» we «Zebur»

«Zebur» — «Tewrat» we «Zebur»ni körüng

«Injil»

Bashqilar

«Abba»

«Aramiy tili»

«Asmanlar» (ershler)

«Asherah», «Asherahlar», «Asherah butlar»

«Aqsaqal»

«Amin!»

Ayalche rod we erenchi rod

«Ebediy» we «menggü»

«Etigenlik qurbanliq» we «kechlik qurbanliq»

«Ejdihalar» hem «Léwiatan»

Erenchi rod — «ayalche rod we erenchi rod»ni körüng

«Efod»Eng muqeddes jay»

«Ehde»

«Ehde tüzüsh» («ehde késish»)

«Ehde sanduqi»

«Baal»lar

«Bash kahin»

«Beriket» we «lenet» («qarghish»)

«Tebirler»

Birikler: —

«Tewrat, Injilda ishlatilgan ölchem birlikliri»ni körüng
«Padishah.... Perwerdigarning neziride durus bolghanni qildi»
«Pasxa»

Palchiliq

Xudaning heqiqiy peyghemberliri we palchiliq
Tewrat (Kona Ehde) dewride ata qilinghan bésharetler
Injil (Yéngi Ehde) dewride ata qilinghan bésharetler
«Perwerdigarning küni»
«Perisiyler»
Perishtiler
«Peyghember»
«Peyghemberlarning yazmiliri»
«Pulanglatma hediye»
«Terafim» — «öy butliri»
«Tehtisara» we «dozax» (yaki «jehennem») toghruluq
Tewrat kaléndari; aylar we héytlar jedwili
«Tewrat ustazliri»
«Jamaet»
«Jenubiy padishahliq» — «Israil», «Israillar», «Yehuda»,
«Yehudiylar»ni körüng.
«Jinlar» («yaman rohlar», «pasiq rohlar»)

«Chömlüdürüş»

«sugha chömlüdürüş»

«Muqeddes Rohta chömlüdürüş»

«Xetne» — «sünnet»ni körüng
«Xudadin qorqqanlar» («Xudadin qorqquchilar»)
(Xudagha) mutleq atalghan
«Xudaning muqeddes bendiliri»
Xudaning hesetlik ghezipi
«Xudaning «yoqlishi»»
«Xush xewer»

«Tebirler»

«Xizmetchi»

«Deslepki we kényinki yamghurlar»

«Dunya»

«Dozax» — «tehtisara» we «dozax» (yaki «jehennem»)

toghruluq»ni körüng

«Rabbi»

«Rosul»

«Roh», «jan», «ten» we «et» toghruluq

«Rohiy iltipatlar»

«Saduqiylar»

«Samawi qoshunlarning Serdari bolghan Perwerdigar»

«Septuagint» — LXXni körüng

«Stoi» we «Stoikizm»

(«Stoikizm»gha ishengüchiler «stoiklar» dep atilidu)

«Sünnet» (xetne»)

«Sir»

«Sinagoglar»

«Shabat küni»

Sheytan («Iblis»)

«Shimaliy padishahliq» — «Israil», «Israillar»,

«Yehuda», «Yehudiyalar»ni körüng.

«Qaldi»

«Qanaan»

«Qeyser»

«Qurbanliq»

«Qurbangah»

«Qul»

«Qérindashlar»

«Qémosh»

Kafaret

Kaléndar — Tewrat kaléndari; aylar we héytlar jedwilini körüng

«Kafaret texti»

«Kahinlar»

«Kréstlesh» (chapas yaghachqa mixlash)

«Tebirler»

- «Kona ehde» we «yéngi ehde»
- «Kötürme hediye»
- «Kérublar»
- «Goél» («hemjemet-qutquzghuchi» (yaki «hemjemet-nijatkar»)
- «Lawiylar»
- «Léwiatan» — «ejdihalar» hem «léwiatan»ni körüng
- LXX («Septuagint»)
- «Manna»
- «Menggü» — «ebediy», «menggü»ni körüng
- «Molek»
- «Mutleq atash» («Xudagha) mutleq atalghan»ni körüng
- «Murmekki»
- «Musaning qanuni»
- «Muqeddes»
- «Muqeddes chédir»
- «Muqeddes jay» («muqeddes chédir»diki «muqeddes jay», «muqeddes ibadetxana»diki «muqeddes jay»)
- «Nazariylar»
- «Nikolatiylar»
- «Haram» — «halal» we «haram»ni körüng
- «Halal» we «haram» hésablanghan haywanlar
- «Halléluyah» («Hemdusana»)
- «Heset» — «Xudaning hesetlik ghezipi»ni körüng
- «Heqqaniy qilish»
- «Hemjemet-qutquzghuchi» yaki «hemjemet-nijatkar» — «Goél»ni körüng
- «Hosanna»
- «Höküm-guwah» — («on emr»nimu körüng) (bezide «Xudaning guwahliqi», «Xudaning höküm-guwahliqi», «On emr»mu déyilidu)
- «Hérodlar»
- «On emr» — «höküm-guwah»nimu kürüng
- «Uxlash» — «U ata-bowiliri arisida uxliidi», «U ata-bowilirining yénigha ketti», «U xelqige qoshuldi» qatarliq ibariler
- «Urim we tummim»
- «Öz xelqidin üzüp tashlinidu»

«Tebirler»

«Özgermes muhebbet» — Ibraniy tilida «xesed»

«Özünglarni pak qilinglar» yoki «özünglarni pak-muqeddes qilinglar»

«Épikurianizm» (uninggha ishengüchiler «Épikurlar» déyilidu)

«Ibadetxana» (muqeddes ibadetxana)

«Ibraniy»

«Israil», «Israillar», «Yehuda», «Yehudiylar»

«Ilahlar» dégen söz toghruluq

«Yat eller» («taipiler»)

«Yettinchi yili» we «burgha chélish yili»

«Yehuda» — «Israil», «Israillar», «Yehuda», «Yehudiylar»ni körüng.

«Yehudiye»

«Yuqiri jaylar»

«Yehudiylar» — «Israil», «Israillar», «Yehuda», «Yehudiylar»ni körüng.

«Yétekchi»

«Yoqlash» (Xudaningki) — «Xudaning yoqlishi»ni körüng

«Yéngi ehde» — «kona ehde» we «yéngi ehde»ni körüng

Jedweller

Tewrat, Injilda ishlitilgen ölchem birlikliri

Muqeddes Kitabtiki qisimlarning qisqartilma namliri

Tewrat kaléndari; aylar we héytlar jedwili

Muqeddes Kitabning (addiyashturulghan) tarixiy jedwili

Xudaning Tewrat, Zebur, Injilda ayan qilinghan namliri

(1) «Elohim» we (2) «El» yaki «Eloah» — adette «Xuda» dep terjime qilinidu.

Ibraniy tilining mundaq qiziq ikki alahidiligi bar. Birinchi, bezi sözler peqet köplük sheklide ipadilidu. Ibraniy tilida «sular» («mayim») dégen köplük shekilla bar; «su» dégen birlik shekil yoq. «Asmanlar» («shamayim») dégen köplük shekilla bar; «asman» dégen birlik shekil yoq. Ibraniy tilida adette «Xuda» déyelmeydu, «Xudalar» («Elohim» yaki «Élohim») déyilidu, lékin menisi yenila «Xuda»dur. «Xuda» «birlik shekil»de ipadilense, «El» déyilidu, mesilen «El-Shaday» (Hemmige Qadir Xuda). Bu shekil az uchraydu.

Ikkinchidin, ibraniy tilida «köplük»ni bildüridighan ikki xil «qoshumche» bar. Birinchi qoshumche «-ot» bolup, «ikki»ni bildüridu; ikkinchi qoshumche «-im» yaki «-him» bolup, «üch» yaki «üchtin köp»ni bildüridu. Uyghur tilidiki «kitab» dégen sözni türlep körsetsek uning shekilliri mundaq bolidu: —

«Kitab» — birla kitab

«Kitabot» — ikki kitab

«Kitabim» — üch yaki üchtin köp kitab.

Ibraniy tilida «Xuda» birlik sheklide ipadilense, «El» déyilidu. Biz buni adette «Ilah» yaki «Tengri» dep terjime qilduq.

Emdi yene «Alemning yaritilishi» 1:1ni köreyli: — **«Muqeddemde Xuda asmanlar bilen zéminni yaratti»**

Derweqe, «Xuda» dégen söz mushu yerde Ibraniy tilidiki «Elohim» dégen sözning terjimisi. Yuqirida déginimizdek, «Elohim» «köplük», yeni «üch, yaki üchtin köp» shekilde ipadilidu. Shundaq bolsimu, uning bilen munasiwetlik péil bolsa «birlik shekli»de ipadilidu. Shuning bilen Muqeddes Kitabning: — **«Muqeddemde Xuda asmanlar bilen zéminni yaratti»** dégen birinchi jümliside «Xuda» dégen söz «üch yaki üchtin köp» dégen shekilde, yeni «Elohim» dégen shekilde ipadilidu, lékin péil («yaratti») bolsa «birlik shekli»de ipadilidu. «Yaratti» dégen péil «ikkilik sheklide» yaki «köplük sheklide» uchrinmaydu.

Ibraniy tilida eger bu jümlining igisi Xuda «birinchi shexs» bilen ipadilense, undaqa «yaratti» dégen péil «yarattuq» déyilmey, yenila «yarattim» déyiletti.

Démek, Muqeddes Kitabning birinchi jümliside Xuda köplük shexste bolsimu, birla shexstek ish köridu, dégen uqum puritilidu. Köp alimlar bu

«Tebirler»

uqumgha asasen Xuda «üchning birliki» yaki «üch bir gewde», dep chüshendüridu. Gerche shundaq bir ipade muqeddes yazmilarda biwasite tépilmisimu, bu heqiqetni shübhisiz Tewratta hem Injilda roshen körsitilgen bir telimdur.

Tewratta xatirilengen Xudaning herqandaq ish-heriketliride «Elohim» dégen nam ishlitilgen bolsa, shu ayetlarning hemmiside dégüdek Xudaning herikiti «birlik shekli»diki péil bilen ipadilinidu.

(3) «Yahweh» — «Perwerdigar» dep terjime qilindi.

Tewratta «Perwerdigar» dep terjime qilinghan namning ibraniy tilidiki teleppuzi «Yahweh» bolushi mumkin. «Misirdin chiqish» dewride Musa peyghemberge ata qilinghan wehiy boyiche «Yahweh» dégen namning menisi «Ezeldin Bar Bolghuchi», «Menggülük Bolghuchi» yaki «Özüm Bardurmen» dégendek bolidu («Mis.» 3:15). «Yahweh» dégen nam «Yar.» 2:4de birinchi qétim ishlitilgen. Xuda her qétim insan bilen ehde tüzgen chaghlirida yaki insan bilen yéqin munasiwette sözligen chaghlirida asasen shu nam körülgen; sewebi shübhisizki, shu nam Uning özgermes mahiyitini, izchil bolup kelgen köyümchanliqini we birxilliq méhribanliqini, shuningdek Uning herdaim herbir wede sözliride tewrenmey ching turidighanliqini tekitleydu. Parsche «Perwerdigar» dégen isim shu menige eng yéqin kélishi mumkin, chünki Pars tilidiki «Perwerdigar» dégen sözning menisi «Xewer alghuchi», «Perwish qilghuchi» bolushi mumkin. Bezi alimlar «Yahweh»ni «daim bolghuchi» depmu terjime qilidu.

Bezide shéirlarda «Yahweh» dégen nam «Yah» dep qisqartilidu.

(4) «Adonay» — «Reb» dep terjime qilindi.

(5) «Israildiki Muqeddes Bolghuchi» toghruluq: —

Xudaning bu alahide nami (1) Uning Israil xelqini Özige wekil bolghan guwahchi el bolushqa tallighanliqini; (2) Israilning Xudaning Öz huzurini (awwal muqeddes chédirda, andin muqeddes ibadetxanida) ularning arisida orunlashturushqa tallighanliqigha bolghan xushalliqini tekitleydu.

Töwendiki ayetni körüng: —

«Ziondikiler, tentene qilip jar sélinglar;

Chünki aranglarda turghan Israildiki Muqeddes Bolghuchi büyüktur!» — deysiler» («Yesh.» 12:6)

«Tebirler»

Mumkinchiligi barki, «Israildiki Muqaddes Bolghuchi» dégen nam alahide Qutquzghuchi-Masihni körsitidu. Mesilen, töwendiki ayetlerni körüp oylap körüng.

**«Chünki Perwerdigar bizning qalqinimiz,
Israildiki Muqaddes Bolghuchi shahimizdur»** («Zebur» 89:18)
**«Qorqma, sen qurut bolghan Yaqup,
Israilning baliliri!**

Men sanga yordemde bolimen!» — deydu Perwerdigar, **yeni séning Hemjemet-Kutquzghuching, Israildiki Muqaddes Bolghuchi»** («Yesh.» 41:14)

**«Mana, sen (Israil) özüngge yat bir elni chaqirisen,
Séni bilmigen bir el yéninggha yügürüp kélidu;
Sewebi bolsa Perwerdigar Xudaying, Israildiki Muqaddes Bolghuchining Özidur;
Chünki U séni ulughlap sanga güzellik-julaliqni yar qildi»** («Yesh.» 55:5)
(6) «Tirik Xuda» (Menggü hayat Xuda) toghruluq; —

«Tirik Xuda» (yaki «Menggü hayat Xuda») dégen ibare oqurmenlerge belkim sel ghelite yaki alahide tuyulushi mumkin. Tewrat hem Injilda mezkur ibare muqaddes bendiler teripidin köp ishlitilidu; ularning közde tutqini Xuda hergiz ghepletke qalghanlar yaki imansiz kishiler choqunghan yirginchlik butlardek saxta bir ülük nerse emes, u belki heqiqet, hayat bir Xudadur.

(7) Hemmige Qadir

«Hemmige Qadir» Xudaning bu nami ibraniy tilida «Küchlük müre bolghan Xuda» dégen söz bilen ipadilinidu. Bu söz, Xudaning hemme ishqa qadir ikenlikini bildüridu. Shuning bilen bir waqıtta bu nam yene «Quchiqliq bar Xuda», «Quchiqliq échilchan Xuda»mu dep bildüridu.

«Xudaning Oghli»

«Xudaning Oghli» — bu nam hergizmu Xuda bilen Eysa Mesih otturisdiki jismaniye jehettiki ata-baliliq munasiwetni emes, belki rohiy jehettiki munasiwetni bildüridu. «Filippiliqlargha»diki «qoshumche söz»imiznimu körüng.

«Insan'oghli»

«Insan'oghli» dégen ibare Tewratta aldin éytilghan, dunyani qutquzushqa kélidighan «Mesih»ni körsitidu (mesilen, «Dan.» 7:13-14). Tewrat-Zebur boyiche, bu ewetilgüchining Xudaning küch-qudriti we shan-sheripi bilen ershtin chüshüp, pütkül insanlarni menggü bashquridighanliqi aldin éytilghan.

Uningdin muhimi, bizningche, Rebbimiz Eysa Mesihning bu namni Özi heqqide köp ishlitishi Özining toluq insan ikenlikini, insaniyet bilen bir ikenlikini tekitlesh üçün idi. Chünki ersh teripidin éytqanda ajayib ish shuki, gerche U ezeldin «Xudaning Oghli» bolsimu, U yene «Insanning oghli»mu idi.

«Muqeddes Roh» (Xudaning Rohi)

«Muqeddes Roh» — Xudaning Rohining Özidur. Muqeddes Roh Tewrat we Injilda bezide peqet «Roh», Injilda bezide «birdinbir pak-muqeddes Roh», «Heqiqetning Rohi», «Eysaning Rohi», «Mesihning Rohi» we «Rebning Rohi» dep atilidu («Rim.» 1:4, «Yuh.» 16:13, «Rim.» 8:9, «1Pét.» 1:11, «Ros.» 5:9, 16:7, «2Kor.» 3:17). Muqeddes Roh bolsa, «Üchning Birliki» Öz ichige alghan Rohtur. Uning Xudaliq mahiyiti nurghun yerlerdin, jümlidin «Ros.» 13:2din, shundaqla Rebbimizning U toghruluq telimidin roshen körüldü (mesilen, «Yuh.» 14-16-bablarda). «Muqeddes Roh» qandaqtur sirliq bir küch emes, belki söz qilidighan, telim beridighan, yétekchilik qilidighan, küch we righbet-teselli béridighan ulugh Zattur. Jamaet gunah qilsa U azablinidu («Yesh.» 63:10, «Ef.» 4:30ni körüng); shunga U «küch» emes, belkim ulugh bir Zattur.

Muqeddes Roh (nurghun musulman ölimilar éytqandek) ulugh perishte Jebrail emestur. U del Xudaning Özidur, perishte emestur.

Mesih («Xudaning mesih qilghini», «Xudaning mesihligini», «mesih qilinghuchi») we «mesih qilish», «mesihlesh»

«Mesih qilish» («mesihlesh») — Xudaning yolyoruqi bilen Israilgha yéngi bir padishah békitish üçün, padishah bolghuchining béshigha kahin yaki peyghember teripidin zeytun méyi sürülüshi kérek idi. Mushu murasim «mesih qilinish» yaki «mesihlesh» déyilette; shuningdin bashlap mushu

«Tebirler»

padishah «Xudaning mesih qilghini» dep atilatti. Muqeddes ibadetxanining xizmitini qilghan «qurbanliq qilghuchi» kahinlarmu mushu xizmetke kirishish üçün «mesih qilinishi» kérek idi. «Mesih qilinish» bezide peyghemberlergimu ötküzületti.

Biraq Eysa Mesihning «mesih qilinish»i zeytun méyi bilen emes, belki Xudaning Öz Rohi bilen ötküzüldi; bu ish insan teripidin ötküzülmeydu, uni Xudaning Öz ötküzüldi. Muqeddes yazmildiki «Mesih» toghrisidiki sözlerni yighinchaqlighanda, Mesih «Padishah» (pütün alemning Padishahi), Peyghember («**sözümni aghzingha quyimen**» déyildi, «Qan.» 18:18) hem Kahin-Qutquzghuchidur (gunahkarlar üçün Özini qurbanliq qilidu, gunahkarlar üçün dua qilidu). Shu üç wezipini ada qilish üçün, u Xudaning Rohi bilen «mesih qilinishi» kérek idi.

«Mesih» grék tilida «Xristus» dégen söz bilen ipadilinidu.

Perwerdigarning Perishtisi — U kim?

Tewratta oqurmenler «Perwerdigarning Perishtisi» dégen sirliq namni uchritidu. Bezi yerlerde U: «Xudaning Perishtisi» dep («Yar.» 21:7, 31:11, «Mis.» 14:19, «Hak.» 6:20, 13:9), bezi yerlerde peqet «bir adem» dep («Yar.» 32:24-30), yene bir yerde, peqet birla qétim «Perwerdigarning qoshunlirining Serdari» («Yeshua» 5:13-15) dep atilidu. Muqeddes yazmilarda mezkur Zatning ayan bolushi xatirilengen herbir jayda, oqurmenler diqqet qilsa, töwendiki üç ishlardin biri-ikkisi yaki hemmisi körünüshi mumkin: —

(a) «Perwerdigarning Perishtisi»ning sözliri Xudaning Özining sözliri dep hésablinidu (mesilen, «Yar.» 16:7-14, «Hak.» 2:1)

(e) Bu Zatni körgen kishiler shu haman «Xudani kördüm» dep bilidu («Yar.» 32:24-30, «Hak.» 13:2-23).

(b) «Perwerdigarning Perishtisi»ning ish-heriketliri Xudaning Öz ish-heriketliri qatarida xatirilinidu («Yar.» 31:11-13, «Chöl.» 22:22-35, «Zek.» 12:8).

Shunga xulasimiz shuki, «Perwerdigarning Perishtisi» Xudaning Özini ashkarilishi bolup, U Mesihning Özidin bashqa héchkim emestur. «Yar.» 16:7ni we izahatnimu körüng.

Bashqa yerlerde éytqinimizdek, «perishte» ibraniy tilida «malak» dégen söz bilen ipadilinip, tüp menisi «elchi» «ewetilgüchi» dégenliktur. Muqeddes

«Tebirler»

yazmilarda «perishtiler» tilgha élinghanda, adette Xuda yaratqan milyonlghan «elchiler»ni körsitidu. Halbuki, «Perwerdigarning Perishtisi» bulargha mutleq oxshimaydighan bir shexstur. Bu ish «Mik.» 5:2din körünidu:

—
«Sen, i Beyt-Lehem-Efratah, Yehudadiki minglghan sheher-yézilar arisida intayin kichik bolghan bolsangmu, Sendin Men üçün Israilgha hakim Bolghuchi chiqidu; Uning huzurumdin chiqishliri (chiqip-kirishliri) qedimdin tartip, Yeni ezeldin tartip boluwatidu».

Bu bésharet Xudaning huzuridin «**ezeldin tartip... chiqquchi**» bir zatni teswirleydighan ochuq bir bayandur — démek, bu zatning «bashlinishi» yoqtur. Bu ayette bu Zat del Beyt-Lehem shehiride tughulidighan Mesihning Özi dep élan qilnidu («Mat.» 2:5-6). Xudaning huzuridin Uning iradisini mukemmel ijra qilishqa «chiqidighan» zat süpitide U yene Tewratta «Xudaning Danaliqu» («Pend.» 8-9-bablar) hem shundaqla Injilda «Kalam» depmu atilidu. Shuning bilen Injilda «**Hemmidin burun «Kalam» bar idi we U Xuda bilen bille idi hem Özi Xuda idi. U hemmidin burun Xuda bilen bille idi. U arqiliq barliq mewjudatlar yaritildi we yaritilghan mewjudatlarning héchbiri Uningsiz yaritilghan emes**» dep oquymiz («Yuh.» 1:1-3).

Shuning üçün biz «Perwerdigarning Perishtisi»ni Eysa Mesihning Özi, yeni «Xudaning Kalami», «Xudaning Oghli» dep qaraymiz. Oqurmen özi yuqirida tilgha élinghan ayetlerdin yaki Tewrattin «Perwerdigarning Perishtisi» xatirilengen herqandaq ayetlerni oqup éytqanlirimizning durus yaki emeslikini tekshürüp baqsun.

«Tewrat» we «Zebur»

Oqurmenlarning bezilirige sel heyran qalarliq bolushi mumkinki, Tewrat we Injil birla muellip teripidin köp qisimliq bolup pütülgen kitab bolmastin, belki qiriqtin artuq muellip teripidin pütülgen köp qisimliq bir kitabtur.

«Tewrat» — Ibraniy tilida «Torah» — «yolyoruq», «telim-terbiye» dégen menide. Uningda jemi 39 qisim, jümlidin «Zebur» bardur (Yehudiylar shu 39 qisimini 36 qisim, bezide 22 qisim dep hésablaydu).

Tewratning awwalqi besh qismi derweqe Musa peyghember teripidin

«Tebirler»

pütülgen; qalghan qisimliri Israilning peyghemberliri we hökümaliri Xudaning yolyoruqi bilen ayrim-ayrim pütken xatirilerdur.

«Zebur» bolsa köp duashéirliri we medhiyeshéirliridin ibaret bolghan bir toplimidur.
«Tewrat, Zebur we Injilgha kirish söz» imiznimu körüng.

«Zebur»

«Tewrat» we «Zebur»ni körüng.

«Injil»

«Injil» dégen söz uyghur tiligha erebche arqiliq kirgen bolup, eslide «Ewanjil» dégen grék tilidiki söz idi. Menisi «xush xewer»dur. Injil sekkiz muellip yazghan 27 qisimdin terkiib tapqan bir toplima kitabtur; kitabning özgermes, birdinbir témisi bolsa Xudaning Eysa Mesih arqiliq pütkül insanियetke béghishlima qchi bolghan kechürüm-nijati toghruluq xush xewerdin ibarettur.

«Injil»diki «kirish söz» imiznimu körüng.

Bashqilar

«Abba»

«Abba» — Aramiy tilida «Dada», «Ata» dégenni bildüridu; shuningdek hem chongqur hörmet hem chongqur muhebbet-söyügni bildüridu. Rebbimiz Eysa Xudaatigha dua qilghanda daim bu namni ishletti («Mat.» 26:59, «Rim.» 8:15ni körüng).

«Aramiy tili»

«Aramiy tili» — «Suriye»ning kona ismi «Aram» idi. Kona zamanda «Suriye tili» «Aramiy tili» déyilette. Aramiy tili ibraniy tiligha yéqin bolup, Tewrattiki bezi qisimlar aramiy tilida yézilghan («Ezra» we «Daniyal»larning bir qismi). Tewrat dewride Aramiy tili köp sherqiy dözletlerde soda yaki diplomatiye ishlerida alaqa tili süpitide ishlette. Miladiye 5- yaki 6-esirde uyghur

«Tebirler»

xelqimu Aramiy tili arqiliq muqeddes yazmilardin bezilirini qobul qilip terjime qildi. Asuriyemu aramiy tilini ishlitetti.

«Asmanlar» (ershler)

Muqeddes Kitab boyiche hazir uch asman bar: —

Birinchi — yer sharining etrapidiki «atmosféra» («Yar.» 1:6-9)

Ikkinchi — chong «alem boshluqi», quyash, yultuzlar jaylashqan boshluq («Yar.» 1:14-19, «Ayup» 26:26, «Zeb.» 8:3, «Yesh.» 42:5, 55:9;

Üchinchisi — Xudaning dergahi («Zeb.» 2:4, 8:1, «Yesh.» 66:1, «2Kor.» 12:1 qatarliqlar). Shunga Muqeddes Kitabtiki köp yerlerde peqet «asman»la déyilmey, belki «asmanlar» déyilidu.

Muqeddes Kitabqa asasen, Xudaning hazirqi dergahini «jennet» dégilimu bolidu («Luqa» 23:43, «2Kor.» 5:8).

Axirette hazirqi yer-zémin yoqitilidu, pütünley yéngi asman-zémin yaritilidu («Yesh.» 66:22, «2Pét.» 3:13, «Weh.» 21:1).

«Asherah», «Asherahlar», «Asherah butlar»

«Asherah butlar» — belkim butpereslikke béghishlangan derexliklerdur. Derexler belkim «ayal mebud» sheklide oyulghan yaki neqishlengen bolushi mumkin.

«Aqsaqal»

«Aqsaqal» — melum yerdiki jamaetke yétekchi bolghan bir kishini körsitidu. «Filippiyliqlar»diki «qoshumche söz»imizni körüng.

«Amin!»

Tewratta we Injilda «Amin!» dégen söz intayin muhim; menisi «shundaq bolsun!» yaki «shundaq bolghay!» «Xuda shundaq qilghay!» dégenlikdur. «Amin»ning ehmiyiti we muhimliqi «1Kor.» 14:16 we «2Kor.» 1:20din körüldü.

«Tebirler»

Ayalche rod we erenchi rod

Ibraniy tilida, barliq isimlar «erenchi rod» we «ayalche rod»qa bölünidu. Bu nuqtisi muhim bolup qalghanda izahatlap bérimiz.

«Ebediy», «Menggü»

Tewratta daim dégüdek «ebediy» dep terjime qilinghan söz («olam») ibraniy tilida ikki menide ishilitidu:

(1) Menggü dégenni;

(2) Shu waqittiki chéki békitilmigen, qerelsiz, möhletsiz uzun bir mezigilni körsitidu. «Lawiylar»tiki «qoshumche söz»imiznimu körüng.

«Etigenlik qurbanliq» we «kechlik qurbanliq»

Tewratta «etigenlik qurbanliq» we «kechlik qurbanliq» (bezide «etigenlik ash hediye» we «kechlik ash hediye», déyilidu) — Musa peyghemberge chüshürülgen qanun boyiche Israil üçün kahinlar wekil bolup muqeddes chédirning (kéyin muqeddes ibadetxanining) qurbangahi üstige her etigende, her kechte bir yashliq qoza qurbanliqi sunushi kérek idi. Bu etigenlik we kechlik «qoza qurbanliqi»ni Israilning barliq ibaditining asasi dégili bolidu («Mis.» 29:38-43).

«Ejdihalar» hem «léwiatan»

«Ejdihalar» hem «léwiatan» dégen sözler Tewrat we Injilda bezi waqitlarda déngizdiki heqiqiy haywanlarni körsitidu (mesilen, «Ayup» 41-bab, «Zeb.» 104:26, 148:7; bezi waqitlarda jin-sheytanlarning küch-qudretlirini körsitidu yaki Sheytangha simwol qiliniidu (mesilen, «Zeb.» 74:13, «Yesh.» 27:1, «Weh.» 12-13-bablar).

Erenchi rod we ayalche rod

Ibraniy tilida, barliq isimlar «erenchi rod» we «ayalche rod»qa bölünidu. Bu nuqtisi muhim bolup qalghanda izahatlap bérimiz.

«Tebirler»

«Efod»

«Efod» bolsa adette bash kahin (bezide bashqa kahinlar) alahide kiyidighan pinjekke oxshash bir kiyim idi («Mis.» 28-babni körüng). Undaq kiyimni kiyish özini Xudaning xizmitige alayiten béghishlashni bildüretti. Efod ichide «urim we tummim» dégen ikki alahide tash bar idi («Urim we tummim» toghruluq körüng).

«Eng muqeddes jay»

«Muqeddes jay» toghruluq mezmunnı körüng.

«Ehde»

Tewrat we Injil boyiche, «ehde» bolsa qesem, shundaqla köp qétim melum qurbanliqning qéni bilen jezmenleshtürülgen bir wedidur (mesilen, «Ibr.» 6:16-18ni körüng). «Ehde» Xuda bilen ademlerning otturisida yaki adem bilen ademning otturisida bolidu. «Ehde tüzüsh» («ehde késish»)nimu körüng.

«Ehde tüzüsh» («ehde késish»)

Kona zamanlarda ikki terep bir-biri bilen ehde tüzmechi bolsa, awwal kala yaki qoynı soyup, ikki parche qilip parchilaytti; andin ikki terep soyup ikki parche qilghan malning otturisidin teng ötüp bir-birige qesem qilatti. Bu ishning ehmiyiti belkim: «Qaysimiz ehdini buzsaq, Xuda bu soyghan malgha oxshash qilsun!» démekliktur. Shunga ibrani tilida «ehde tüzüsh» adette «ehde késish» déyilidu. «Yar.» 15-bab, «Yer.» 34.8, 18-20-ayetlerni körüng.

«Ehde sanduqi»

Musa peyghember «on emr» xatirilengen «ikki tash taxtay»ni Xudadin tapshuruwalghandin kéyin, Xuda ularni saqlash üçün bir sanduq yasashni buyrughan. Bu sanduq «ehde sanduqi» dep atalghan, bezide «guwah-höküm sanduqi»mu déyilgen; uning yapquchi «kafaret texti» dep atalghan («kafaret» toghruluq mezmunnı körüng).

Israil chöl-bayawanda seper qilghan waqitlarda «ehde sanduqi»ni kahinlar kötüretti.

«Tebirler»

«Baal»lar

Ibraniy tilida «Baal» dégen sözning asasiy menisi «xoja», «xojayin». Bezi yerlerde menisi «ige» bolidu (mesilen «Mis.» 21:28de «kalining **igisi**»). Bezide ayal öz érige söz qilghanda uni «méning «baal»im» deydu («Hosh.» 2:16ni körüng). Lékin butperes yat ellikler özliri choqunidighan butlarni daim «Baal» dégechke, Israillar Xudadin eyminidighan bolsa adette Xudani körsitishke shu namni ishлитishtin tilini tartatti.

Shuning bilen, biz «Baal» yaki «Baallar» dep terjime qilghan yerlerde taipiler choqunidighan butlarni körsitidu.

«Bash kahin»

Kahinlar ichide peqet bir adem «bash kahin» idi. U derweqe barliq kahinlarga yétekchi idi; uning alahide wezipiliri ichidin eng muhimi «kafaret küni»de özi üçün we jemetidikiler üçün, andin pütkül xelq üçün, «eng muqeddes jay»gha kirip kafaret qilishtin ibaret idi. Birdinbir «eng muqeddes jay»gha kireleydighan adem bash kahin idi; u bir yilda peqet «kafaret küni»dila «eng muqeddes jay»gha kireleytti.

Musa peyghemberning akisi Harun tunji bash kahin bolghanidi. Uningdin kéyin adette sabiq bash kahinning tunji oggli bash kahinliqqa békitiletti.

Beriket we lenet

Démisekmu, «beriket» (ibraniy tilida «baruq») peqet Xudaning qolidin kélidighan bir ishtur. Héchkim özining qandaqur birxil peziliti yaki atalmish «sawabliq ish»i üçün «beriketke érishishke tégishlik» dep hésablanmaydu we hésablinalmaydu. Insan balilirining herbirining nurghun gunahliri tüpeylidin «téghishlik» érishidighini bolsa dozax, yeni Hemmige Qadirdin menggülük ayrilishtin ibarettur. Tewrat we Injilda bezide melum bir kishi bashqa birsini «beriketleydu» — bundaq ibare shu kishige: «Hemmige Qadir sanga bext-beriket ata qilghay!» dégenlikning qisqa bir ipadisidur, xalas.

Halbuki, «lenetler» we qarghish bolsa jezmen «érishishke téghishlik» ishtur. Eng dehshetlik lenet yaki qarghish elwette gunahimizdin bolghan — Xudaning shereplik huzuridin mehrum bolush, yeni dozaxtur. Shuningdin bashqa,

«Tebirler»

Muqaddes Kitabda bezi ademler (Tewrat dewridimu, Injil dewridimu) melum gunahliri tüpeylidin alahide lenet yaki jaza astida turidu, déyilidu.

Injilda, «Gal.» 3:10-14de: «**Lékin Tewrat qanunigha emel qilimiz dep yürgenler bolsa hemmisi lenetke qalidu. Chünki muqaddes yazmilarda mundaq yézilghan: «Tewrat qanunida yézilghan hemme emrlerge üzlüksiz emel qilmaywatqan herbir kishi lenetke qalidu». Yene roshenki, héchkim Xudaning aldida qanungha intilish arqiliq heqqaniy qilinmaydu; chünki Muqaddes Kitabda yézilghinidek: — «Heqqaniy adem ishench-étiqadi bilen hayat bolidu». Emma qanun yoli étiqad yoligha asaslanghan emes, belki Muqaddes Kitapta: — «Qanunning emrlirige emel qilghuchi shu ishlar bilen hayat bolidu» déyilgendektur. Halbuki, Mesih bizni Tewrat qanunidiki lenettin hör qilish üçün ornimizda lenet bolup bedel tölidi. Bu heqte muqaddes yazmilarda: «Yaghachqa ésilghan herqandaq kishi lenetke qalghan hésablansun» dep yézilghan. Shuning bilen Mesih Eysa arqiliq Ibrahimgha ata qilinghan bext yat elliklergimu keltürölüp, biz wede qilinghan Rohni étiqad arqiliq qobul qilalaymiz» dep oquymiz.**

Lenetler we qarghishlardin birdinbir qutquzush yoli Mesihdur.

Nurghun ademler melum bir qarghish sözliri yaki qeside-demide tüpeylidin toxtawsiz wehime ichide yashaydu. Shundaq qeside-demide küchke igimu, emesmu (küchke ige bolsa jin-sheytanlar tüpeylidin shundaq bolidu)? Mesihke tayanghan kishining shundaq ishlardin qorqushining hajiti qalmidi — Chünki «**U bizni qarangghuluqning hökümraniqidin azad qilip, söygen Oghlining padishahliqigha yötkep qoydi**» (Kol.» 1:13).

«Padishah..... Perwerdigarning neziride durus bolghanni qildi»

Tewrattiki «Padishahlar» we «Tarix-Tezkire»de köp qétim körülgen «Palanchi padishah..... Perwerdigarning neziride durus bolghanni qildi» dégendek ibariler shu padishahning hemme ishlirining pütünley durus ikenlikini körsetmeydu, elwette, belki shu padishah Xudaning aldada étiqadtin bolghan yaki étiqadqa uyghun kelgen muddia-meqsetler bilen ish körgen, dep körsitidu.

Shuningdek «Padishah.... Perwerdigarning neziride rezil bolghanni qildi» dégendek ibariler shu padishahning Xudagha bolghan heqiqiy étiqadta

«Tebirler»

emeslikini körsitidu; derweqe undaq padishahning ishliri ald-keyni rezil körünüdu. «Emdilikte étiqad bolmay turup, Xudani xursen qilish mumkin emes; chünki Xudaning aldigha baridighan kishi Uning barliqigha, shundaqla Uning Özini izdigenlerge ejrini qayturghuchi ikenlikige ishinishi kérek» («Ibr.» 11:6), «Ishenchtin bolmighan herqandaq ish gunahtur» («Rim.» 14:23).

«Pasxa»

«Pasxa» — «ötüp kétish héyti»ning bashqiche atilishi. U ibraniy tilidiki «Pésaq» («ötüp kétish») dégen sözdin kelgen.

Palchiliq

Xudaning heqiqiy peyghemberliri we palchiliq

Xudaning heqiqiy peyghemberliri (meyli Tewrat dewride yaki Injil dewride bolsun) yetküzgen wehiy-bésharetler bilen palchilarning palliri otturisdiki perqler néme?

Tewrat (Kona Ehde) dewride ata qilinghan bésharetler

Tewrat dewride Israil ichide nurghun peyghemberler bar idi. Bular ichidiki bezi muhim peyghemberlerning yazmiliri Tewrat ichide toplanhandur. Lékin Ilyas, Élishamu muhim peyghemberler bolsimu, bizge héchqandaq kitablar qaldurmighan. Ulardin bashqa yene nurghun peyghemberler bar idi; bezi waqitlarda melum bir peyghemberning telimige egishiwatqan birnechche türküm yashlarmu bar idi. Ular «peyghemberlerning oghulliri» dep atilatti. Ularmu bezide wehiy-bésharetlerni qobul qilishqa muyesser idi. Mesilen, «1Sam.» 10:5, 10:10-12, 19:19-24, «1Pad.» 18:13, «2Pad.» 2:3-7ni körüng.

Bashqa yerlerde éytqinimizdek, Tewrat dewride Xudaning wehiy-bésharetlirining asasiy meqsiti peqet kelgüsidiki ishlarni aldin'ala éytishla emes, belki ilgiriki zamanda yüz bergen weqeler hem eyni zamanda yüz bériwatqan weqelerning yüz bérishining tüp seweblirini bayan qilishtin ibaret idi. Shundaq ishlar éniqlanghandin kéyin Xudaning xelqining eyni

«Tebirler»

ehwal astida qandaq qilib Xudadin eyminip, Uninggha itaet qilishi pütünley roshen bolatti.

Tewrat dewride kishiler melum exlaqiy mesile toghruluq yol bilishi kérek bolsa, ular kahin yaki Lawiylarni izdise bolatti. Kahinlarning wezipisi Xudaning qanun-belgilimilirini obdan öginish andin bashqilargha ögitish bolup, sorighan kishige éniq bir jawab bérishi kérek idi («Mal.» 2:4-9). Ibadetxanida qurbanliqlarni ötküzüshtin bashqa, bumu kahinlarning we shundaqla Lawiylqlarning eng muhim wezipisi idi.

Kishiler özining hel qilishi tes bolghan melum shexsiy ishi bolsa, undaqa ulargha yéqin peyghember bar bolsa, ular uningdin erkinlik bilen sorisa bolatti. Bu ish «1Sam.» 9:1-10da körünidu. Saul atisi teripidin yitip ketken birnechche ésheklerni izdeshke ewetilgen. Uning xizmetkari uninggha Samuil peyghember bizge yol körsitishi mumkin, dep meslihet béridu. Biraq ular ikkisi peyghember Samuilning yardimi üçhün uninggha hediye bérishimizge toghra kélidu, dep oylaydu. Eksiche, Samuil peyghember ularni kütüp ziyapet béridu.

Shunga, Tewrat dewride Xudaning xelqige exlaqiy mesililer yaki shexsiy ishlar toghruluq nesihet zörür bolsa adette biwasite emes, belki wasite bolghan adem arqiliq bériletti.

«Yéngi ehde»de Xuda mundaq wede qilidu: — Xuda Öz xelqi bilen biwasite birxil munasiwet-alaqe qilishni xalaydu. Xudaning shu meqsiti Musa peyghemberning «Chöl.» 11.29de xatirilengen sözliride körünidu: **«Perwerdigarning pütün xelqi peyghember bolup ketse idi, Perwerdigar Özining Rohini ularning üstige qoysa idil»**. Musaning shundaq intizari Xudaning shu waqitqiche Öz xelqide qilghan ishlardin téximu chongqur, téximu ehmiyetlik ishlarni qilishni xalaydighanliqini körsitidu.

Mesihning qurbanliqi, yeni uning gunahkarlar üçhün tökülgen qéni arqiliq barliqqa keltürülgen «yéngi ehde»ning mezmuni Yeremiya peyghember wasitisi bilen aldin’ala éytilghan: **«Shu künlerdin kéyin, Méning Israil jemeti bilen tüzidighan ehdem mana shuki:**

- **Men Öz Tewrat-qanunlirimni ularning ichige salimen,**
- Hemde ularning qelbigimu yazimen.**
- Men ularning ilahi bolimen,**
- Ular mu Méning xelqim bolidu.**

«Tebirler»

Shundin bashlap héchkim öz yéqinigha yaki öz qérindishigha: — «Perwerdigarni tonughin» dep ögitip yürmeýdu; chünki ularning eng kichikidin chongighiche hemmisi Méni tonup bolghan bolidu; chünki Men ularning qebhlikini kechürimen hemde ularning gunahini hergiz ésige keltürmeýmen, — deydu Perwerdigar» («Yer.» 31:31-34).

Injil (Yéngi Ehde) dewride ata qilinghan bésharetler

Yeremiya peyghember yetküzgen yuqirida neqil keltürülgen «yéngi ehde» toghrisidiki bésharet-wedige qarighanda, herbir oqurmen shuni köreleyduki, «yéngi ehde» barliqqa kelgen dewrde peyghemberler we ularning xizmetlirining rovida chong özgirish bolidu. Barliq étiqadchilarning Xudaning Özi bilen biwasite shexsen munasiwiti bar bolghandin kéyin, undaqa peyghember dégendek «wasitichi adem»ning néme hajiti bolsun? Bu dewrde Xudaning shan-sheripi del shu ishta körüliwdiki, Uning barliq xelqi Uning iradisi we meqsetliri toghruluq biwasite xewerdar bolidu. Uning xelqi Uning ehdisige heqiqiy ishense, undaqa yol sorash kérek bolsa, hergiz «Shexsiy turmushimiz toghruluq bésharet bérighan bir peyghember»ni izdishimizning hajiti bolmaydu. Chünki herbirimiz Xudani Ata dep bilgen bolsaq, biwasite Uningdin yol sorash imtiyazimiz bardur!

Shuning bilen bir waqitta, Injilda jamaetlerde peyghemberler bar, déyilidu. Némishqa? Seweb «1Kor.» 14:3de körünidu: «**Bésharet bérighan kishi bolsa ademlerning étiqadini qurushqa, ularni righbetlendirüshke we teselli bérishke sözleydu.**» Jamaetlerde «bésharet bérish» dégen rohiy iltipatning umumiy roli bolsa, Tewrat-Injildiki heqiqetlerni testiqlash yaki Xudaning rohlirimizgha alliqachan ayan qilinghan yolyorugini téximu éniqlash we testiqlashtin ibaret bolidu. «Mat.» 22:29, 24:11, «Luqa» 24:25ni körüng. «Ros.» 13:2de Xudaning melum ademge körsetken yoli yaki yolyorugini qérindashlar teripidin bésharet bilen testiqlashqa obdan bir misal körüliwdi: «**Barnabas bilen Saulni Men ularni qilishqa chaqirghan xizmet üçün Manga ayrip qoyunglar**» déyilidu. Roshenki, Xuda alliqachan Pawlus bilen Barnabasni shu xizmetke chaqirghanidi.

Palchiliq déginimiz néme ish? Tawrattiki töwendiki ayetlerni oqung: --
(«Qan.» 18:9-22) «**Sen Perwerdigar Xudaying sanga bérighan zémingha**

kirgen chaghda, sen shu yerdiki ellarning yirginchlik adetlerini ögenmesliking kérek. Aranglarda öz oghli yaki qizini ottin ötküzidighan, palchiliq, remchilik, epsaniylik, jadugerlik yaki demidichilik qilghuchi yaki jinkesh, séhirger yaki ölgenlerdin yol sorighuchi héchqandaq kishi bolmisun; chünki bundaq ishlarni qilidighan herqandaq kishi Perwerdigargha nepretlik bolidu; bu yirginchlik ishlar tüpeylidin Perwerdigar Xudaying shu ellerni aldinglardin heydep chiqiridu.

Sen Perwerdigar Xudaying aldida eyibsiz mukemmel bolushung kérek; chünki sen zémindin heydeyidighan bu eller remchiler we palchilargha qulaq salidu; biraq Perwerdigar Xudaying séni undaq qilishqa yol qoymaydu.

Perwerdigar Xudaying siler üçhün aranglardin, qérindashliringlar arisidin manga oxshaydighan bir peyghember turghuzidu; siler uninggha qulaq sélinglar. Bu siler Horeb téghida yighilghan künde Perwerdigar Xudayinglardin «Perwerdigar Xudayimning awazini yene anglimayli, bu dehshetlik otni körmeyli, bolmisa ölüp kétimiz» dep telep qilghininglarga pütünley mas kélidu. Shu chaghda Perwerdigar manga: «Ularning Manga dégen sözi yaxshi boldi. Men ulargha qérindashliri arisidin sanga oxshaydighan bir peyghembarni turghuzimen, Men Öz sözlirimni uning aghzigha salimen we u Men uninggha barliq tapilighinimni ulargha sözleydu. We shundaq boliduki, U Méning namimda deydighan sözlirimge qulaq salmaydighan herqandaq kishi bolsa, Men uningdin hésab alimen.

Emma Méning namimda bashbashtaqliq qilip Men uninggha tapilimighan birer sözni sözlise yaki bashqa ilahlarning namida söz qilidighan peyghember bolsa, shu peyghember öltürölsun.

Eger sen könglüngde: «Perwerdigar qilmighan sözni qandaq perq étimiz» déseng, bir peyghember Perwerdigarning namida söz qilghan bolsa we u bésharet qilghan ish toghra chiqmisa yaki emelge ashurulmisa, undaqta bu sözni Perwerdigardin chiqmighan; shu peyghember bashbashtaqliq bilen sözligen dep, uningdin qorqma».

Bu bésharettiki eng muhim mezmun bolsa Xuda Öz xelqige mukemmel bir peyghembarni ewetidighanliqidin ibaret emesmu? Shu peyghember «**Men uninggha barliq tapilighinimni ulargha sözleydu**». «Qanun shehri»diki «qoshumche söz»imizni, bu bésharet toghrisidiki tepsiliy tehlimimizni körüng. Bésharette körsitilgen shexs Rebbimiz Eysa Mesihdin bashqa birsi bolushi qet'iy mumkin emes.

«Tebirler»

Xuda Öz xelqige awwal Tewrat bilen, andin Injil bilen mukemmel hidayet-yolyoruq bergendin kéyin, shuningdek U Tewrat-Injilning sirliri ashkarilidighan Özining Muqeddes Rohi arqilik Mesihke barliq étiqad qilghuchilarning roh-qelbini makan qilghuzghandin kéyin, insanlardin yaki bashqa yerlerdin nesihet yaki yol sorishining zadi néme hajiti?

Palchiliq, rem sélish qatarliq barliq rohiy pasiqliqlarning ötken ishlar yaki kelgüsi ishlar toghrisida sözligini toghra yaki toghra emeslikining héchqandaq ehmiyiti yoq. Bularning hemmisi Xudagha intayin nepretlik bolghan ishlardur. Chünki bu ishlar Xudadin sirt heqiqiy hidayet, yol tépish bolidu, dégenlikke barawerdur.

Palchilar yaki rem salghuchilar hergiz kelgüsi ishlar toghruluq: «Gunahlingizdin towa qiling! Xudaning gunahqa bolghan ghezipidin Mesihning qéni arqiliq xaliy bolushingiz kérek!» déyelmeydu. Ular herdaim kelgüsi ishlar toghruluq chirayliq sözler, «kélichiking parlaq» dégendek sözdin bashqini sözliyelmeydu. Oqurmenlarning hemmisini buningdin xewiri bar dep oylaymiz. Undaqa némishqa aldiniz? Tewrat we Injilni oqughan ademler jin-sheytanlarning ötken zamandiki ishliri toghruluq xewiri bar we shundaqla bezide kelgüsi ishliri toghruluqmu cheklik xewiri bar, dep bilidu. Lékin ular «toghra söz» qilghini bilen herdaim anglighuchilarni aldimaqchi bolidu. Undaqa, qaytidin sorap, aldiniz qélishning néme hajiti?

Biz yenila shuni qaytilayli: — Birinchi, yol-hidayet sorash yaki nesihet sorashta Mesihke tayanmay, Uning qéni bilen tüzgen ehdisidin bashqa yol tutsaq, bu barliq ishlar Xudagha yirginchlikdur.

Ikkinchi, «shexsiy ishlirimni hel qilishim kérek» dep jamaetler arisida melum atalmish peyghemberdin yol soraydighan kishining mesilisi xéli éghir. Chünki uning Xudaning Mesihde bolghan yéngi ehdisi toghruluq xewiri yoq — démek, u Xudaning Öz xelqini shexsen yétekligüchi bolushni xalaydighanliqini héch bilmeydu yaki shuninggha ishenmeydu. «Filippiliqlargha»diki «qoshumche söz»imizde «Fil.» 2:12-13 toghruluq toxtalghinimizni körüng).

Üchinchi, jamaetlerni daim aylinip yürüp, mushundaq «shexsiy ishlar toghruluq yol körsitidighan bésharet» yaki körsetme-hidayet béridighan kishidin intayin hézi bolushimiz kérek. Uning sözlirini üzül-késil tekshürüp, ularning toghra, toghra emesliki, Tewrat-Injilgha oyghun, uyghun emeslikini

«Tebirler»

toptoghra éniqlash kérek («Korintliqlar (1)»diki «qoshumche söz»imizni, shundaqla «1Tés.» 5:19-21ni körüng). Chünki undaq bir kishining tüp muddiameqsiti Xudaning yaxshi köridighinigha érishish emes, belki jamaattikilerning puli yaki izzet-hörmitini izdep, jamaattiki hoquqqa érishishtin ibaret bolushi mumkin. Ularning paaliyetliri palchiliq qilish — démek, Xudagha emes, belki jin-sheytangha tayinip «bésharet bérish»tin ibaret éghir gunahtin yiraq bolmaydu.

«Perwerdigarning küni»

«Perwerdigarning küni» — Tewratta Mesihning pütkül alemni soraqqa tartishqa qaytip kélidighan künini bildüridu. Mezkur ibare bezide Mesihning qaytip kélidighan shu küning aldinqi bir mezigilinimu körsitdu. Shu mezigilde Xudaning jazaliri yeryüzige özlüksiz chühshüp turidu. Shukün yéqinlashqanséri Xudaning jazalirimu barghanséri küchiyidu. Bu kün «Wehiy» dégen kitabning muhim bir témisidur. Injilda «Perwerdigarning küni» «shu küni»mu yaki «Mesihning küni»mu déyilidu.

«Perisiyler»

«Perisiyler» qattiq teleplik bir diniy mezheptikiler idi; ular Tewrat qanunigha qatmu-qat türlük bashqa qaide-nizamlarni qoshush bilen shundaq qattiq telepchan diniy éqim bolup chiqqanidi. Ular Reb Mesih Eysaning telimige qattiq qarshi chiqqan.

Adette «Perisiyler» bilen «Saduqiylar» bir-birige qattiq dühmenliship yüretti, lékin ular Eysa Mesihni bir terep qilip öltürüş üçhün birleshken.

Perishtiler

Perishtiler — Ibraniy tilida «malak» déyilidu — menisi «elchi», «ewetilgüchi»dur. Xuda alemni apiride qilghanda, mushu milyonlighan ulugh zatlarni öz xizmitide bolup herxil wezipilerni ötisun dep yaratqan. Xudaning meqsetliridin biri ularning nijatqa érishidighan, Özige xas bolidighan mömin bendilirining xizmitide bolushini öz ichige alghan («Ibr.» 1:7).

«Tebirler»

«Peyghember»

«Peyghember» dégen qandaq adem? Tewrat bizge «peyghemberler» toghruluq yetküzgen xewerdin qarighanda, «peyghember» dégen zat (er yaki ayal bolsun) melum ish toghruluq Xudaning eyni sözlirini yetküzidighan kishidir. Tewrat dewride shu peyghemberlarning beziliri «körgüchiler» déyiletti — ular Xudadin alahide «alamet körünüş»lerni körüp, körgenlirini xelq üçün teswirleytti. Bashqa peyghemberler bolsa, öz roh-qelbide Xudaning sözlirini anglap bularni yetküzetti.

Biz: «Peyghemberler kelgüsi ishlarni aldin éytquchilar» dep qarishimiz mumkin. Ularning xizmiti derweqe bu ishlarni öz ichige alidu, lékin ularning eng muhim wezipisi belkim eyni chaghdiki ehwallarni, yüz bériwatqan ishlarni Xudaning nuqtieneziridin éytishtin ibaret idi. Démek, peyghemberlarning wezipisi bolsa, Xudaning shu dewrdikilerning yürüsh-turushlirigha qandaq qarighanliqi, bu ishlar toghrisida qandaq hökümliri barliqi, shundaqla qandaq agahliri we wediliri barliqini yetküzüshtin ibaret idi.

Öz dewrdikiler uning bésharetliridin uning heqiqiy peyghember ikenlikini tekshürüp ispatlishi kérek idi — eyni waqittiki ishlar toghruluq bésharetliri emelge ashurulghan bolsa, undaqa shu kishini «peyghember» dep étirap qilishi kérek; emelge ashurulmighan bolsa uni chalma-késeq qilip öltürüshi kérek idi (uning üstige, shu «peyghember» Israillarni butpereslik yoligha azdurghuchi bolup chiqqan bolsa, bésharetliri emelge ashurulghan bolsimu, yenila öltürülüshi kérek — «Qan.» 13:1-5, 18:20-22ni körüng).

«Peyghemberlarning Yazmiliri»

«Tewrat we Peyghemberlarning Yazmiliri» yaki «Tewrat, Zebur we Peyghemberlarning yazmiliri» dégen ibare Injilda bezide körülidu. Yehudiy xelqi bezide Musa peyghemberge chüshürülgen besh kitabni «Tewrat» we Tewrattiki bashqa qisimlarni «Zebur we peyghemberlarning kitabliri» dep ataydu.

Qandaq atalghu yaki nam bilen atalghan bolushidin qet'iynezer, Tewrat Xudaning dewrdin-dewrge Israilgha ewetken köp peyghemberlarning yazmilirini öz ichige alidu («Tewrat» toghruluq we shundaqla «Tewrat, Zebur, Injilgha kirish söz»imiznimu körüng). Bu qimmetlik yazmilar Tewrattiki

«Tebirler»

bashqa yazmilargha bir-birlep qoshulup keldi. Yazmilar qoshulush uchün intayin addiy bir shert yaki sinashtin ötüshi kérek — Mezkur peyghemberning öz dewri toghruluq bolghan sözliri emelge ashuruldimu-ashurulmidimu? Ashurulmighan bolsa muqeddes qanun boyiche shu «peyghember»ni öltürüshi («Qan.» 18:20-22ni körüng) we barliq «bésharetliri» erzimes dep hésablinishi kérek idi. Öz dewri toghruluq bésharetliri emelge ashurulsa we shundaqla uning yiraq kelgüsi toghruluq bésharetliri yaki yazmiliri bar bolsa, undaqla Israil xelqi shularnimu ezizlep Tewratqa qoshqan bolushi mumkin.

«Pulanglatma hediye»

«Pulanglatma hediye» — Perwerdigargha égiz kötürüp alahide pulanglitip atighan birxil hediyeur. «Pulanglatma hediye» dep atalghan hediye adette barliq kahinlarga tewe bolatti.

«Terafim» — «öy butliri»

«Terafim» — Ibraniyche söz bolup, «öy butliri»ni körsitidu. Bu butlar qolda kötürgüdek kichik «qolayliq butlar» bolup, adette kümüshtin yasilatti. Qedimki waqitlardiki bezi butperes jemiyetlerde oydi «terafim»gha ige bolghan adem shu öyning barliq teelluqatining xojayini dep hésablinatti. Shunga bu kichik «terafim»lar kümüş bolghini üçün emes, belki qanuniy ehmiyiti üçün intayin muhim hésablandi («Yar.» 31:19, 30-35).

«Tehtisara» we «dozax» (yaki «jehennem») toghruluq

«Tehtisara» — ölgüchilerning rohliri qiyamet künini kütidighan jay (ibraniy tilida «Shéol», grék tilida «Hades» déyilidu). Mesih Eysa kréstinishi bilen «tehtisara»da chong özgirish boldi, dep ishinimiz («Luqa» 16-bab, 23:24 we izahatlar, Luqa»diki «qoshumche söz», «1Pét.» 3:18-22, 4:6 we shu qisimdiki «qoshumche söz»ni körüng).

Tewrat we Injil boyiche, «dozax» yaki «jehennem» peqetla axiret künidin kéyin bashlinidu. Uningdin ilgiri, ölüp ketken ademlerning rohi «tehtisara»gha baridu.

«Tebirler»

Izahat — «jehennem» («dozax»): — Eslidiki söz ibraniy tilida «Ge-Hinnom» idi. Buning eslidiki menisi: — «Hinnomning jilghisi»dur (bezide «Hinnomning oghlining jilghisi» depmu atilidu). Tarixta Yérusalémdiki sapalchilar «Hinnomning jilghisi»gha chéqilghan sapal parchilirini tashliwétetti. Kéyin, Yérusalémda turuwatqanlar shu yerge herxil exletlarni tökken; yirginchlik bir ish shuki, Yérusalémdikiler Xudani terk étip butpereslik qilghan waqitlarda hetta shu yerde «insan qurbanliqliri»nimu ötküzgen («Yeremiya» 19-bab we 7:31-32ni körüng). Bu ishlar tüpeylidin u yer «dozax»ning bir simwoli bolup qalghan. Shuning bilen «Ge-Hinnom» dégen söz «dozax»ni bildüridighan söz bolup qalghan. Ereb tili arqiliq bu söz «jehennem» sheklide uyghur tiligha kirgen.

«Tewrat ustazliri»

Injil dewride «Tewrat ustazliri»ning xizmiti: (a) Tewrat yazmilirini köchürüsh; (e) erz-dewalarda Tewrat qanunidiki hökümler we tepsilatlarini chüshendürüsh we sherh qilish we belkim (b) belkim pütkül Tewrat yazmilirini tetqiq qilish we sherh qilish idi («Mat.» 2:4ni körüng).

«Jamaet»

Jamaet» — Pütkül alemdeki Mesihke étiqad qilghuchilarni bildüridighan söz. U yene melum jaydiki étiqadchilarning hemmisini bildüridu. «Efesuslar»diki «qoshumche söz»imizde bayan qilinghan «jamaet» toghruluq sherhimizni körüng.

«Jenubiy padishahliq» — «Israil», «Israillar», «Yehuda», «Yehudiylar»ni körüng.

«Jinlar» («yaman rohlar», «pasiq rohlar»)

Injildiki «Wehiy» dégen qisim boyiche, perishtiler yaritilghandin kéyin, asman-zémin shekillengen peytte, Sheytan («Iblis») perishtilerning üchтин bir qismini qutritip Xudagha qarshi isyan kötürüshke bashlighan. Shuning

«Tebirler»

bilen ular jazalinip asmandin yerge heydiwétilgen («Weh.» 11:3-4). Xudagha qarshi chiqqan bu perishtiler Tewrat-injilda «jinlar» yaki «yaman rohlar», «pasiq rohlar» dep atalghan.

«Chömüldürüş»

Injilda «chömüldürüş» dégen söz ishlitilgenge herdaim mutleq bir özgirishni körsitidu. Köp yerlerde «sugha chömüldürüş»ni bildüridu («sugha chömüldürüş»ni körüng, shundaqla «Rim.» 6:3 we izahat, «Kolossiliklerge» we «Pétrus (1)»diki qoshumche sözlerde bu téma toghruluq izahatlimizni körüng.

«Sugha chömüldürüş»

Injilda ikki xil «sugha chömüldürüş» tilgha élinidu. Tunji chömüldürüş Chömüldürgüchi Yehya (Yehya peyghember) teripidin ötküzülgen; bu chömüldürüş (a) öz gunahligha towa qilish; (e) téz arida kélidighan (eyni chaghda téxi namelum idi) Mesihke «gunahlimizni élip tashlaydighan Qutquzghuchi» dep étiqadini bildürüşning ipadisi idi; ikkinchi «sugha chömüldürüş»ni Mesihning muxlisleri Uning namida ötküzgen we hazirmu ötküzüwatidu; u (a) öz gunahligha towa qilishning; (e) «gunahlimizni élip tashlighan Qutquzghuchi» Mesihke étiqadini bildürüşning we (b) yéngi hayatni élip kélidighan Muqeddes Rohni qobul qilishqa étiqadini bildürüşning ipadisidir («Ros.» 2:38-39, «Rim.» 6:3 we izahat, «Kolossiler» we «Pétrus (1)»diki qoshumche sözlerdiki bu téma toghruluq izahatlimiznimu körüng.

Emeliyette Yehudiy xelq arisidiki «rabbilar» (ustazlar) xéli burun mundaq bir adet békitkenki, eger butperes milletler («yat eller»)din bolghanlar «Tewrat-Zebur étiqadi»ni qobul qilay dese, awwal xetne qilinishi, andin birxil «sugha chömüldürüş»ni qobul qilishi kérek. Shunga Yehya peyghember Yehudiye chöl-bayawanida «Towa qilip, sugha chömüldürünglar» dep jakarlap élan qilishi Yehudiy xelqini xéli zilzilige keltürgen. Chünki «sugha chömüldürüş»ni qobul qilishi kérek bolghanlar butperes «yat eller» emes, belki özliri qobul qilishi kérek!

«Tebirler»

«Muqeddes Rohta chömlüdürüş»

«Muqeddes Rohta chömlüdürüş» — Mesih her bir étiqad qilghuchining roh-qelbide «Muqeddes Rohta chömlüdürüş» ijra qilishqa kelgen. Bu Uning ulugh xizmitidur («Mat.» 3:11, «Mar.» 1:8, «Luqa» 3:16, «Yuh.» 1:33ni körüng). Bu xizmet ademning rohi we qelbini özgertip, uninggha «yéngi qelb, yéngi roh»ni ata qilishtur («Ez.» 36:26). «**Muqeddes Rohta chömlüdürüş**» yene «**ershtin tughulush**», «**qaytidin tughulush**» dégenlik bolidu. Biz uni «Muqeddes Rohning Mesihning kréstte érishken ghelibisini insanning rohigha békitishi» désekmu bolidu.

«Xetne» — «sünnet»ni körüng

«Xudadin qorqqanlar» («Xudadin qorqquchilar»)

Yehudiy xelqi Babil impériyesi teripidin terep-tereplerge sürgün qilinghandin bashlap (miladiyedin ilgiriki 597-yili), ular sürgün qilinghan barliq jaylarda her heptidiki shabat küni yighilip Xudagha ibadet qilip Tewratni oqushni adet qilghan. Bundaq yighilish sorunliri «sinagoglar» dep atilatti. Waqit ötkenséri yerlik yat elliklerdin beziliri ibraniylarning «birdinbir heqiqiy Xuda»gha bolghan ibaditi teripidin jelp qilinip, butpereslikni tashlap, Xudagha étiqad qilishqa bashlidi. Bulardin beziliri Xudaning Ibrahim bilen tüzgen ehdisidin behriman bolush üçün resmiy Yehudiy xelqige oxshash sünnetni qobul qilghan; mushular resmiy «Yehudilar» dep hésablinatti. Ular bezide «Tewrat étiqadigha kirgenler» depmu atilatti. Bashqa beziliri öz millitidin yaki öz élining salahiyitidin mehrum bolushni xalimisimu, yenila ashu «sinagog»tiki heptilik ibadet sorunlirigha qatnishish, Tewrattiki ayetlerni, shundaqla sinagogtili telimni anglashtin muyesser bolushni xalaytti. Bundaq kishiler xetnisiz bolghini bilen sinagoglargha qatnishishqa ruxset alatti, andin «Xudadin qorqqanlar» yaki «Xudadin qorqquchilar» dégen turaqliq ibare bilen atilatti. Bu ibarinii «Rosullarning paaliyetliri»de köp uchritimiz.

«Tebirler»

«(Xudagha) mutleq atalghan»

Tewratta «(Xudagha) mutleq atalghan» dégen bu ibare ibraniy tilida «herem» dégen söz bilen ipadilinidu. Bu söz adette Xudagha mutleq atalghan nersining héchqandaq insangha tewe bolmaydighanliqini bildüridu.

«Herem» (Xudagha mutleq atalghan) dep békitilgen nerse yaki adem Xudaning neziride rezil dep qaralsa, undaqtta uni «herem qilish» dégenlik uni pütünley weyran qilishni körsitidu.

«Xudaning muqeddes bendiliri»

Biz Tewratta «Xudaning muqeddes bendiliri» dep terjime qilghan söz ibraniy tilidiki «möminler», «sadiqlar» dégen sözge oxshash menidiki sözlerdur. Injilda «Xudaning muqeddes bendiliri» dégen söz Eysa Mesihke étiqad baghlighachqa Xudagha tewe bolghanlarni körsitidu. Yuqirida «muqeddes» dégen söz toghruluq éytqinimizdek, «muqeddes» dégenning tüp menisi «Xudagha tewe», «Xudagha xas bolushqa ayrilghan», «Xudagha béghishlanghan» dégen menidur.

Xudaning hesetlik ghezipi (Xusaning hesiti)

Muqeddes Kitabta, bolupmu Tewratta oqurmenler: **«Perwerdigar Xudayinglar heset qilghuchi bir Xudadur»** dégen sözni oqughanda belkim heyran qélishi yaki oqurmenning béshini sel qaymaqturishi mumkin. Hemmige ige bolghan Xuda qandaqmu «heset» qilsun?

Öz ayalini mutleq, sap, shexsiyetsiz we tolimu mukemmel muhebbet bilen söyidighan bir er kishi bar deyluq. Mubada shu kishining ayali bashqa birsi bilen wapaszliq ötküzüshke azdurulup ketken bolsa, undaqtta shu kishining töwendikidek inkasi bolmay qalmaydu: —

(a) «Némishqa ayalim uninggha körsetken méhir-muhebbitimdin razi bolmidi?» dep, arzulirining yerde qalghanliqidin azablinidu. Adaletlik bir ademning buninggha ghezipi kélemdu-yoq? Kélidu, elwette.

(e) Öz ayaligha bolghan köyümi bilen uninggha eng yaxshini bergüsi bolghachqa, uni azdurghuchi kishining azdurushidin we aldishidin azad qilip özi qayturushni xalaydu. Chünki ikkinchi bir adem uninggha heqiqiy

«Tebirler»

köngül bölmeydu, peqet öz heweslrini qandurushinila xalaydu, xalas, elwette.

(b) Undaq er kishide Xudaning xaraktéri bar bolsa, u (hem özini hem ayalini dep) ayalining wapaszliqini tonup yétip, towa qilishini xalaydu. U towa qilghan bolsa, uni kechüridu we özige qaytidin qobul qilidu. Peqet u heqiqeten towa qilghan bolsa, elwette.

Bu üç ishni Xudaning Öz xelqige bolghan «heset»ining asasiy amili désekmu bolidu. U Öz xelqining butpereslikning aldama xaltisigha chüshüp, ziyana tartishigha yola qoyalmaydu. U Özige bolghan undaq wapaszliqtin azaba tartidu, elwette, lékin yene ularning hemme butpereslik we xurapiyliq élip kélidighan ziyana-talapetke uchrishining aldini élishni xalaydu. Chünki barliq butpereslik we xurapiyliq jin-sheytanlar bilen dostlashqangha barawerdur.

«Xudaning «yoqlishi»»

Tewrat-injilda, Xuda melum kishini yaki melum xelqni «yoqlaydu» déyilse, bu söz Xudaning mezkur kishi yaki xelqige yéqinlashidighanliqini hem yéqinlashishi bilen teng ulargha alahide mualmile qilishini bildüridu. Bu mualmile yaki bext-beriket, shapaet yetküzüş yaki qattiq jazalash bolidu — qaysi menisining ishqa ashurulidighanliqi eyni tékisttin éniq bolidu.

«Xush xewer»

Injilda «xush xewer» herdaim Xudaning Eysa Mesih arqiliq pütkül insaniyetke élip kélingen nijati toghrisidiki xush xewirini körsitidu. «Injil»nimu körüng. Bir ixchamlashqan ipadisi «Rim.» 10:9-10, «1Kor.» 15:3-4de tépilidu.

«Xizmetchi»

«Xizmetchiler» melum bir jamaettiki emeliy ishlargha, bolupmu xeyr-saxawet ishlirini bashqurush, bulardin hajatmenlerge teminlesh, jamaetning paaliyetliride herxil emeliy ishlarni orunlashturush qatarliq ishlargha mes'uldur. «Filippiyliqlar»diki «qoshumche söz»imizni körüng.

«Tebirler»

«Deslepki we kényinki yamghurlar»

«Deslepki yamghurlar» (yaki «awwalqi yamghurlar») Qanaanda 10-ayda yaghidu we uning wasitisi bilen tupraq yumshutilip, yer heydesh andin uruq chéchish mumkin bolidu.

«Kényinki yamghurlar» bolsa 3-yaki 4-ayda yaghidu; u etiyazliq ziraetlarning pishishida halqiliq roli oynaydu. Shunga herbir déhqan bolupmu «kényinki yamghur»gha teshnadur, ular uni bek qedirleydu.

«Dunya»

Muqeddes yazmilardiki köp ayetlerde «dunya» yaki «bu dunya» dégen ibarini uchritimiz. Ayetlerni bir-birige sélishiturushimiz bilen bu atalghuning némini körsetkinini chüshinip yétishimiz mumkin. Bu dunya Sheytanning ilkide bolghachqa, Muqeddes Kitabtiki köp yerlerde «dunya» dégenlik Xudagha we Uning xelqige, shundaqla Uning nijat nishanlirigha daim qarshi turidighan rezil bir tüzümdiki dunyani körsitidu. Uninggha islahat élip bérish yaki uni özgertishning mumkinchiligi yoq; wehalenki, Xudaning xelqining sadiqliqi we guwahliqi bilen uningda bolghan rezillikni tizginlesh yaki hetta bezide waqitliq keynige yandurushmu mumkin bolidu.

«Bu dunyani we bu dunyadiki ishlarni söymenglar. Herkim bu dunyani söyse, Atining söygüsü uningda yoqtur. Chünki bu dunyadiki barliq ishlar, yeni ettiki hewes, közlerdiki hewes we hayatigha bolghan meghrurluqning hemmisi Atidin kelgen emes, belki bu dunyadin bolghandur, xalas. We bu dunya we uningdiki heweslarning hemmisi ötüp kétidu. Lékin Xudaning iradisige emel qilghan kishi menggü yashaydu» («1Yuh.» 2:15-17)

«Shunga, i qérindashlar, bu dunya silerni öch körse, buninggha heyran qalmanglar» («1Yuh.» 3:13)

«Ey eziz balilirim, siler bolsanglar Xudadin bolghansiler we ularning üstidin ghalib kedinglar; chünki silerde Turghuchi bu dunyada turghuchidin üstündür» («1Yuh.» 4:4)

«Dozax» — ««Tehtisara» we «dozax» (yaki «jehennem») toghruluq»ni körüng

«Tebirler»

«Rabbi»

«Rabbi» — Yehudiy xelqining Tewrat we Tewrat qanuni toghruluq telim bergüchilirining unwani — menisi «ustaz», «muellim»dur.

«Rosul»

«Rosul» dégen söz (grék tilida «apostolos») «ewetilgüchi» dégen menide. Injilda ishli tilgen yerlerde töwendikidek rollarda kelgen: —

(a) Reb Eysa Mesihni teswirlesh üçhün ishli tilgen (ershtin insaniyetni nijatqa érishtürüşke ewetilgen — «Ibr.» 3:1)

(e) Rebbimiz «ershning padishahliqi» toghrisidiki xush xewerni Israilgha yetküzüşke mexsus tallighan «on ikki muxlis»ni körsitidu («Matta» 10-bab).

(b) Rebbimiz asmangha kötürülgen din keyin, U «on ikki rosul»din bashqa yene birnechche ademni tallap ulargha alahide wehiylerni amanet qilip, her yerlerde «jamaet qurush»tin ibaret shereplik wezipini iltipat qildi. Ularning wezipiliri shu yéngi wehilerni barliq jamaetlerge yetküzüşni öz ichige alatti («1Kor.» 12:28, «Ef.» 2:20, 3:5, 4:11). Bu rosullar Pawlus, Yaqup we Yehuda (Yehuda Ishqariyot emes)ni öz ichige aldi. Ularning mektupliri we yazmiliri Injilda tépilidu.

Injilda Matta, Markus, Luqa we rosul Yuhanna Rebbimizning köp qimmatlik sözlirini biz üçhün xatirilgen (Injildiki «Matta», «Markus», «Luqa», «Yuhanna»). Uning üstige shu ish roshenki, Rebbimiz Özi bu tallighan keyinki rosullarning mektupliri we yazmiliri arqiliq, shundaqla rosullar Pétrus we Yuhannalarning mektupliri arqiliq her dewrdiki barliq jamaetlirige menggülük paydisi bolushi üçhün shu muhim yéngi wehiylerni yetküzdi.

«Roh», «jan», «ten» we «et» toghruluq

Xuda deslepte insanni yaratqanda «roh, jan, ten»ni birleshtürüp yaratqanidi. «Roh» bolsa insanning asasi yaki asasiy wujudi, iradisi, «hayatiy küchi» dégenliktur, dep ishinimiz. Bizning kim ikenlikimiz rohimizdin bilinidu. «Jan» bolsa insanning zéhni, oy-pikirliri we héssiyatlıridin terkiib tapidu. «Ten»ning menisi hemmimizge ayan.

«Tebirler»

Bu ishlar toghrisida hem muqeddes yazmilardiki «et» yaki «etler» (gunahning esirlikide bolghan ténimiz) toghrisidiki uqumlar we rosul Pawlus «Rimliqlargha» yazghan mektup, shundaqla bizning shu mektupke qoshumche qilghan «kirish söz»imizni körüng.

«Rohiy iltipatlar»

«Rohiy iltipatlar» — Muqeddes Rohning küch-qudriti bilen étiqadchilargha ata qilinghan herxil bilimlarni, wehiylerni we tebiettin tashqiri qabiliyetlerni körsitidu («Korintliqlar (1)» 12-14-bablar we «qoshumche söz», «Rim.» 12-babni körüng.

«Saduqiylar»

«Saduqiylar» dégen diniy éqim yaki mezhepning bolsa Tewrat qanunidin peqet bir qisim addiy prinsiplarni özlirige tedbiqlapla, «peziletlik exlaqta bolsaqla, Tewrat qanunining telipige uyghun bolidu» dégendek pozitsiyisi bar idi. Shunga ular Tewrattiki peyghemberler qisimlerini qobul qilmay, peqet Tewrattiki 1-5 qisimlarni (yeni Musa peyghemberge tapshurulghan qisimlar) ni qobul qilghan. Ular «qiyamet küni», shundaqla insanlarning axirette ölümün tirilishini étirap qilmaytti.

«Samawi qoshunlarning Serdari bolghan Perwerdigar»

«**Samawi qoshunlarning Serdari bolghan Perwerdigar**» ibraniiy tilida «Yahweh Sabaot» (qoshunlarning Perwerdigari) bilen ipadilinidu. Bu nam Perwerdigarning ershtiki barliq perishte qoshunlirini bashquridighan ornini tekitleydu.

«Septuagint» (LXX)

Miladiyedin ilgiriki 3-esirde, shu chaghdiki grék impériyeside tarilip ketken Yehudiylardin köp qismi ibraniiy tilini bilmeytti. Ular Tewratni oquyalmighachqa, shu chaghdada ularni dep, Tewratning bir grékche terjimisi ishlengen. Bu terjime «Septuagint» déyilidu («qisqiche «LXX»).

«Tebirler»

«Stoi» we «Stoikizm»

(«Stoikizm»gha ishengüchiler «stoiklar» dep atilidu)

Stoikizm — 4- we 3-esirde peyda bolghan birxil pelsepiwi éqim. Stoikizm «pezilet»ni eng yuqiri orungha qoyup, her ademni öz emellirige mes’ul bolup, «pezilet»ke lezzet yaki azab-oqubetke qarimay intilishi kérek, dep tekitleytti. Dunyada kéyin peyda bolghan Buddizmmu oxshash qarashta idi, bu pelsepe bu dunyadiki barliq bext we xushalliqni birxil aldamchiliq dep qaraytti; Stoiklar alemning özini «Xuda» dep qaraytti («Hindu dini»dikilermu shuninggha oxshash qarashta).

«Sünnet» (Xetne»)

«Sünnet» — Xudaning Ibrahim bilen baghligghan ehdisining sirtqi belgisi («Yar.» 17-babni körüng). Yehudiy xelqi Xudaning Ibrahim bilen tüzgen ehdisige riaye qilip, barliq oghul balilirini tughulghandin kéyinki sekkizinchi küni sünnet qilidu. «Sünnet»ning ehmiyiti toghruluq «Yaritilish»tiki «qoshumche söz», (17-bab toghruluq), «Ezakiyal»diki «qoshumche söz», «Efesusluqlargha»diki «qoshumche söz» we «Kolossiylilikler»diki «qoshumche söz» (2:11 toghruluq)ni körüng.

Tewratta we Injilda Yehudiy xelqi bezide «xetne qilinghanlar» we Yehudiy emesler «xetnisizler» yaki «xetne qilinmighanlar» dep atilidu.

«Sir»

Injilda tilgha élinghan «sir» (grék tilida «mistérion») Xuda esli izchil yoshurunush kérek dep békitken, emdi hazir Öz mömin bendilirige ashkarilighan melum bir ishtin ibarettur. Injildiki «sirlar»ni melum jehetlerdin «sirliq», yaki «chüshinish tes» dégili bolidu, elwette; lékin birinchi tüp menisi bu jehetlerni közde tutmaydu, belki «awwal yoshurghan, andin ashkarilighan ish»ni körsitidu. Jem bolup Injilda sekkiz «sir» bardur.

«Tebirler»

«Sinagoglar»

Israillar Babil impériyesige sürgün qilinghanda, ular arisida shabat künide Tewratni oqup, dua-ibadet qilishqa yigilish bir adet bolup qalghanidi. Bundaq yigilish paaliyitini ular «sinagog» dep ataytti. Injil dewrige kelgende, «sinagoglar» dégen söz shu paaliyetlerni ötküzidighan öy yaki zallarning özinimu körsitettti.

«Shabat küni»

«Shabat küni» (shenbe küni) Tewrat kaléndari boyiche heptining yettinchi künidur. Musa peyghemberge chüshürülgen qanun boyiche Israildiki herbir insan we ulaghlarmu shu küni herqandaq ish-xizmet yaki méhnet qilmay dem élishi kérek idi.

Shu küni Xudani séghinish paaliyetlirini ötküzse bolidu, elwette; lékin Xuda shu terepte héchqandaq **biwasite** emr bermigen («Yesh.» 58:13ni körüng). Israillar Babil impériyesige sürgün qilinghanda, ular arisida shabat künide Tewratni oqup, dua-ibadet qilishqa yigilish bir adet bolup qalghanidi. Bundaq yigilish sorunlirini ular «sinagog» dep ataytti.

Sheytan («Iblis»)

Sheytan (ibranij tilidiki söz bolup, menisi «düshmen») — «Ez.» 28:14 boyiche, Sheytan («Iblis») eslide eng yuqiri mertiwige ige «kérublar»din biri idi, u belkim eng küchlük, eng mertiwilik bolup, yer yüzige mes’ul bolushqa alahide yaritilghanidi.

Sheytan Xudagha qarshi chiqqandin kéyin, u yer yüzige heydiwétilgen («Yesh.» 14:4-20, «Ezakiyal» 28:11-19, «Weh.» 11:3-4, «2Kor.» 11:14). Halbuki, axirqi zamanghiche uning ershlarning cheklik bir qismini öz ilkide tutup turushigha yol qoyulidu («Ef.» 2:2, 6:10-12).

«Shimaliy padishahliq» — «Israil», «Israillar», «Yehuda», «Yehudiylar»ni körüng

«Tebirler»

«Qaldi»

Gerche herbir dewrde Israil xelqining köp qismi Xudadin yiraqliship, yüz öri gen bolsimu, Uning méhir-shepqiti bilen ularning arisida haman Özige sadiq az bir qismi qalatti we qalidu. Bu qisim xelq Tewrat hem Injilning köp yerliride «qaldi», «Xudaning qaldisi» (yaki bezide «qalduq») déyilidu.

«Qanaan»

«Qanaan» — Nuh peyghemberning newriliridin biri (Hamning oghli); Qanaanning ewladliri deslepte igiligen zémin ularning ismi bilen atalghan. U zémin hazirqi «Pelestin»dur; emeliyette, Xuda bu zéminni Israilgha teqdim qilghandin kéyin ismi «Israil» yaki «Israiliye» bolushi kérek idi («Yar.» 12:7ni körüng).

«Qeyser»

«Qeyser» — Rimning herbir impérorigha «Qeyser» dégen nam-unwan béreletti; mesilen, Qeyser Awghustus, Qeyser Yulius, Qeyser Tibérius qatarliqlar.

«Qurbanliq»

Tewratta ögitilishiche «qurbanliq» hemmidin awwal **Xudaning Özi üçündür**. Eger qurbanliq qilghuchi kishining qurbanliqi «inaqliq qurbanliqi» yaki «teshekkür qurbanliqi» bolsa, undaqta uning qurbanliqtin bir qismini yéyish imtiyazi bolidu; biraq u xildiki qurbanliq bolmisa, u uningdin azraqmu yéyishke bolmaydu. Bezide qurbanliqni ötküzüwalghuchi kahin, shundaqla uning ailisidikiler uningdin yéyishke bolatti, emma herxil qurbanliqning köp qismi, bezide uning hemmisi Xudagha atap köydürületti.

Tewratta jemi y besh xil hediye-qurbanliq teswirlinidu (Tewrattiki «Lawiyalar» dégen qisimni körüng). Tewrattiki bésharetler bularning hemmisi kelgüsidiki, eng axirqi ulugh bir qurbanliqni körsitidu; shu qurbanliq barliq insaniyetke Xudagha yéqinlishish yolini yaritidu, déyilidu. Injil boyiche mushu ulugh qurbanliq Rebbimiz Eysa Mesihning kréstke mixlinip ölüshi bilen emelge ashurulidu.

«Tebirler»

(Mushu yerde shuni éytimizki: — gerche pütün dunyadiki musulman xelqler her yili «qurban héyt»ta «qurbanliq» qilsimu, «bu qurbanliqning gunahlarni yépush üçünliki»din ibaret eslidiki menisidin nahayiti yiraqlap ketti. Adette héyttiki bu «qurbanliq» pütünley öyidikiler we dostlar teripidin yewétilidu; bezide uningdin bir qismi kembeghellerge bérilidu).

«Qurbangah»

Musa peyghemberning dewridin ilgiri Xudaning bendiliri, mesilen Habil, Nuh, Ibrahim we Ayup peyghemberler qurbanliqlarni qilghanda adette awwal tupraq yaki tashlardin qurbanliq süpitide addiy bir supa yasaytti, andin uning üstige ot yéqip qurbanliqlirini köydüretti. Kéyin, qurbangah muqeddes chédirning hoylisigha, andin muqeddes ibadetxanining hoylisigha qoyulghan supimu, yaghachtin chong yasilip, mis bilen qaplanghan.

«Qul»

Musa peyghemberge chüshürülgen qanun boyiche, Israil jemiyyidiki qullarning ehwali yaki salahiyiti etrapidiki taipilerning jemiyyidiki qullarning ehwali yaki salahiyiti bilen tüptin perqlinishi kérek idi. Muqeddes qanun Israildiki qullargha béghishlighan hoquq we himmet bashqa qedimki eller arisida körülüp baqmighanidi: —

(a) Barliq qullar, meyli Israilliq bolsun, chetellik bolsun (ularning barliq ulaghliri bilen) her heptining bir küni (shabat küni) dem élishi kérek («Mis.» 20:9-10).

(e) Qulluqta bolup alte yil ötkendin kéyin qul azad qilinishi kérek we shundaqla uning eyni chaghdiki barliq qerzliri kechürüm qilinishi kérek («Mis.» 21:1). Eger igisige amraq bolghan bolsa uning öyidin chiqmay, uning qulluqida turuwérishkimu bolatti («Mis.» 21:5-6).

(b) Gerche qullar héchqandaq «ish heqqi» almighini bilen (u eslide qerz tölesh sewebidin özini qulluqqa sétiwétishqa mejbur bolghan bolushi mumkin) qulluqtin chiqqanda igisi uninggha yéngi hayatni ötküzgüdek xirajet béghishlishi telep qilinghan («Qan.» 15:12-15). Shundaqla, u igisining öyide qul bolghan mezgilde, uning hemme hajetliridin, shundaqla

«Tebirler»

ailisidikilerning hemme hajitidin (ailisidikilermu birge qulluqqa sétilghan bolsa) igisi chiqishi kérek, hetta igisi Xudaning néme bext-berikitidin muyeler bolghan bolsa, qulining mushulardin muyeler bolushigha yol qoyulushi kérek idi («Law.» 19:13, 18, 25:39-43, 53, «Qan.» 12:18).

(p) Qul chetellik bolsa uning üçün yuqiriqi «e» we «b»diki imtiyazlar bolushi natayin idi.

(t) Qul igisi öz quligha achchiqlinip yaki nepretlinip uni öltürgen bolsa, xojayingha ölüm jazasi bérilishi kérek; eger qul éghir yarilanghan bolsa igisi uni derhal azad qilishi kérek («Mis.» 21:20-21, 26-27). Bu ishlarni yekünligende, qulning «insan hoquqi» igisningkige op'oxshash idi.

(ch) Yuqiriqi ishlarni közde tutqanda, Mesihning bir unwanini — yeni **«Perwerdigarning Quli»** dégenni heqiqeten ulugh hem mubarek bir nam dep chüshinimiz; biz «qul» dégenning bu menisi arqiliq Mesihning rosul Pawlus arqiliq Öz jamaitige jékilep éytqan sözlirini téximu obdan chüshinelishimiz mumkin: — **«Qérindashlar, siler erkinlikke chaqirildinglar. Lékin erkinliklarni etlarning arzu-heweslirige qandurushning bahanisi qilmanglar, belki méhir-muhebbet bilen bir-biringlarning qulluqida bolunglar»** («Yesh.» 42:1-7, 49:3-12, 50:10, 52:13-53:12, «Gal.» 5:13)

«Qérindashlar»

Tewratta «qérindashlar» adette özige uruq-tughqan bolghanlarni körsitidu. Injilda bezide shu menide kélidu, lékin ishlitilgen köp yerlerde étiqad jehettiki qérindashlarni körsitidu (chünki hemmisi Muqeddes Roh teripidin «qaytidin tughulghan»). Injilda bu ibare étiqadchi aka-uka, achasingillarni öz ichige alidu.

«Qémosh»

«Qémosh» — Moabiylar choqunghan but idi. Bu butning «telep»liri türlük jinsiy buzuqchiliqni we belkim insan qurbanliqinimu öz ichige élishi mumkin idi («1Pad.» 11:7, «Yer.» 48:7ni körüng).

«Tebirler»

Kafaret

«Kafaret» (ibranij tilida «kafar» yoki «kippur») dégenning tüp menisi «yépush»tin ibaret. Gunahlargha «kafaret keltürüş» dégenlik «gunahlarni yépush» dégenliktur. Tewrat dewride Xuda gunahlarni waqitliq «yapatti» we shuningdek shu gunahlardin towa qilip qurbanliq keltürgen bendilirini kechürüm qilatti. Injil dewri kelgende, U Mesihning qurbanliqi wasitisi bilen insanlarning gunahlrini «yépush» emes, belki gunahlrini «élip tashlaydu» («Yuh.» 1:29, 36ni körüng).

«Kafaret texti»

«Kafaret texti» asasan «ehde sanduqi»ning yapquchidin ibaret idi (ibranij tilida «kapporet» — «yapquch» dégen menide). Biz uni «kafaret texti» dep terjime qilduq, chünki «Mis.» 25:22de: «**Men shu yerde sen bilen körüşimen; kafaret texti** («kapporet») **üstide... turup sanja ... söz qilimen**» déyilidu. Démek, bu jay Xudaninj olturidighan bir textige oxshastur.

«Kahinlar»

Israil xelqi arisida «kahin» dégen salahiyet, shundaqla kahinliq wezipisi intayin ehmiyetlik idi. Kahinning wezipisi birinchidin Xudaning aldida xelqke wekil bolup qurbanliq qilish we dua qilish, ikkinchidin xelqning aldida Xudaning wekili bolushtin ibaret idi. Qisqisi, uning «arichi», «epleshtürgüchi», «Xuda bilen insanlar arisida kélishtürgüchi» roli bar idi. Ularning «Xudaning aldida xelqning wekil bolush»tiki muhim bir xizmiti qurbanliq ötküzüşni bashqurush idi. Bu xizmet awwal «muqeddes chédir»diki qurbangahta, kéyin muqeddes ibadetxanidiki qurbangahta bolghanidi.

Kahinlarning roli yene xelq arisida Tewrattin telim bérish idi («Mal.» 2:7).

Israillarda peqet Lawiy qebilisidin, Harunning nesli bolghanlar kahinlar bolatti.

Injil dewride «Lawiylarning kahinliq tüzümi» Mesih teripidin pütünley bikar qilinghan; chünki Eysa Mesih Xuda teripidin «Lawiylarning kahinliq tüzümi»din mutleq ewzel bolghan «**Melkizedekning kahinliq tüzümi**» tertipide bash kahin dep békitilgenidi («Zeb.» 110:4, «Ibr.» 5:10).

«Tebirler»

Masihning menggülük kahinliqigha asasen, Injil dewride Mesihke barliq étiqad qilghuchilar «kahin» déyilidu; bu kahinliqning imtiyazliri bilen étiqadchilarning Xudagha ibadet qilish, Uninggha medhiye oqush, bashqilar üçhün dua qilish, Xudaning nijati toghrisidiki xush xewerge guwahliq qilishtin ibaret nésiwisige muyesser bolidu.

Kaléndar — Tewrat kaléndari; aylar we héytlar jedwilini körüng

«Kréstlesh» (chapras yaghachqa mixlash)

«Kréstlesh» — Kréstke mixlash arqiliq ölüm jazasi bérishtin ibaret. Démisimu bu ademni qattiq xarlaydighan, intayin dehshetlik, Rim impériyesi boyiche eng azabliq we rehimsiz ölüm jazasi idi. Kréstlengen ademni téximu nomusqa qaldurush üçhün, ularning barliq kiyimlerini salduruwétip yalingach qilatti.

«Kona ehde» we «yéngi ehde»

Muqeddes Kitabta déyilgen «kona ehde» Xudaning Musa peyghemberning wasitisi bilen Özi bilen Israil xelqi otturida tüzgen ehdisidir. «Kona ehde»ning nigizi qisqiche éytqanda «Eger» dégen sözde gewdilini: — **«Emdi eger siler derheqiqet Méning sözümni anglap, ehdemni tutsanglar, undaqta barliq ellerning arisida Manga xas bir göher bolisiler»** («Mis.» 19:5).

Halbuki, kéyinki 1500 yilliq tarix ispatlighandek, héchkim Xudaning ehdisini tutalmidi. Bu terepte Israillar pütkül insaniyetke wekillik qilidu — chünki barliq insaniyet tüptin gunahkardur («Gal.» 3:10-14, 19, 22-26ni körüng). Hemmimizning sépi özidin gunahkar ikenlikimizni ispatlash del Musa peyghemberge chüshürülgen muqeddes qanunning birinchi meqsitidir.

«Kona ehde» (muqeddes qanun) arqiliq özining gunahini, shundaqla ümidsiz halitini chüshinip yetkenler bolsa «yéngi ehde»ning xush xewirini anglashqa teyyardur: — **«Men Israil jemeti we Yehuda jemeti bilen yéngi ehde tüzimen; Men silerge yéngi qelb bérimen, ichinglarga yéngi bir roh**

«Tebirler»

salimen... Men ularning qebihlikini kechürimen hemde ularning gunahini hergiz ésige keltürmeymen» — deydu Perwerdigar. «Yer.» 31:31-34, «Ez.» 36:25-27, «Ibr.» 8:6-13ni körüng. Oqurmenlerge ayan bolsunki, «yéngi ehde»de «eger» dégen söz tépilmaydu — yéngi ehde Xuda teripidin biwasite chüshürülgen — biz bolsaq peqet uni «Amin!» («mende shundaq bolsun» yaki «shundaq bolghay!») dep qobul qilishimiz kérektur, xalas. Ayetlerde körsitilgendek, «yéngi ehde» kishiler Mesihke étiqad qilishi bilenla, derhal ularning qelbide, rohida emelge ashurulidu. «Ezakiyal»diki «qoshumche söz»diki 36-bab toghruluq izahatimiznimu körüng.

«Kötürme hediye»

«Kötürme hediye» — kahin yaki hediye sunghan kishi Perwerdigargha ikki qollap alahide égiz kötürüp atighan hediye. «Kötürme hediye» adette qurbanliqqa mes’ul kahingha tewe bolatti.

«Kérublar»

«Kérublar» — belkim alemdeki eng küchlük, eng yuqiri derijilik perishtiler bolushi mumkin («Yar.» 3:24, «Ezakiyal» 1-bab, 10-babni körüng).

«Goél»

«Hemjemet-Qutquzghuchi» yaki «Hemjemet-Nijatkar»

Musagha tapshurulghan qanun boyiche, birsi namratliship qerzdar bolup qélip, öz yerlirini sétishqa, hetta özi yaki ailisidikilerni qulluqqa sétishqa mejbur bolghanda, bundaq soda-sétiq peqet «azadliq yili» (yeni «kanay-burgha chalidighan yili», «shadliq yili», herbir 50-yili)ghiche inawetlik bolatti («Law.» 25:10-55ni körüng). Shu yilda barliq teelluqatlar eslidiki igisige yaki eng yéqin tughqinigha qayturulushi kérek idi (u alemdin ötken bolsa). Halbuki, «azadliq yili»din ilgiri melum bir tughqini namrat qérindishining bashqilargha sétiwetken yer-zéminlirini uni namratliqtin qutquzush meqsitide, sétiwélip qayturup bérish hoquqi bar idi. Shuningdek, qérindishi

«Tebirler»

yaki ailisi qulluqta bolghan bolsa, pütün ailisidikilerni qulluqtin hör qilip sétiwélish hoquqimu bar idi. Qanun boyiche bahasi adil bolsa héchkim uning bu yolini tosiyalmaytti. Ibraniy tilida bundaq tughqinini süpetleydighan söz «goél» déyiletti; biz «goél»ni uyghurchigha terjime qilghanda «hemjemet-qutquzghuchi» yaki «hemjemet-nijatkar» dégenni talliwalduq.

Melum bir ailining ezasi bashqilar teripidin zeximge uchrighan yaki ejellik bir zerbe bilen ölgen bolup, pakiti toluq bolsa, shu ailining ezasigha «hemjemet-qutquzghuchi»liq rolini öz üstige élishqa razi bolghan bir tughqinining jawabkardin ziyanni tölitiwélish hoquqimu bar idi («Qan.» 19:1-13, «Yeshua» 20:1-9; yene «Ayup» 19:25ni we izahatni körüng).

Tewrat dewride Xuda Israilgha köp yerlerde Özini «Men silerning Hemjemet-Nijatkaringlarmen» dep ataydu. Injilda bolsa Mesih Eysa pütün insaniyetke «Hemjemet-Nijatkar» bolushqa keldi, déyilidu.

«Lawiylar»

«Lawiylar» — «Lawiy» qebilisidin bolghanlar, yeni Yaqupning on ikki oghlidin birining ewladliri idi. Israil chöl-bayawanda seper qilghan künlerde, Xuda Israilni sinighanda, uninggha nahayiti sadiq bolghachqa, Lawiy qebilisidikiler «muqeddes chédir»diki alahide xizmette bolushqa békitilgen. Ularning wezipiliri kahinlarga yardemchi bolush, seper qilghan waqitlarda «muqeddes chédir» we barliq eswablrini kötürüsh, toxtighan yerlerde chédirni qaytidin qurushni öz ichige alghan. Kéyin, Sulayman padishah ibadetxanini qurghanda, ular ibadette medhiye naxshiliri oqush, neghmenawa éytish, shuningdek xelq arisida telim bérish wezipsisimu üstige alghan.

«Léwiatan» — «Ejdihalar» hem «léwiatan»ni körüng

(LXX) «Septuagint»

Miladiyedin ilgiriki 3-esirde, shu chaghdiki grék impériyeside tarilip ketken Yehudiylardin köp qismi ibraniy tilini bilmeytti. Ular Tewratni oquyalmighachqa, shu chaghda ularni dep, Tewratning bir grékche terjimisi ishlengen. Bu terjime «Septuagint» déyilidu («qisqiche «LXX»).

«Tebirler»

«Manna»

«Manna» Israil chöl-bayawanda seper qilghan qiriq yilda, ular her etigende shebnem bilen teng Xuda ershtin chüshürgen bu alahide taam bilen ozuqlandi. Bu pütkül Muqeddes Kitabta xatirilengen möjizilerdin eng uzuni hésablinidu — az dégendimu ikki milyon adem uningdin qiriq yil her küni yep toyundi. «Manna»ning menisi «U néme?» — bu xelqning uni tunji körgen chaghdiki inkasi idi («Yeshua» 5:12, «Yuh.» 6:31).

«Menggü» — «ebediy», «menggü»ni körüng

«Molek»

«Molek» — Ammoniyar we Édomiyar choqunghan but idi. Bu butning «telep»liri insan qurbanliqi we türlük jinsiy buzuqchiliqni öz ichige alatti («Law.» 18:21, «1Pad.» 11:7, «Yer.» 32:35ni körüng).

«Mutleq atash» — «(Xudagha) mutleq atalghan»ni körüng

«Murmekki»

«Murmekki» — intayin qimmatlik birxil etir yaki dora-derman. Puriqi hem achchiq hem xushpuraq, u méyitke sürtülse, uni chirishtin saqlaydu («Luqa» 7:38, «Yuh.» 19:39).

«Musaning qanuni»

«Musaning qanuni» — Musa peyghemberge chüshürülgen qanunni körsitidu (u «Yaritilish», «Misirdin chiqish», «Lawiyar», «Chöl-Bayawandiki seper» we «Qanun sherhi»ni öz ichige alidu).

«Muqeddes»

Muqeddes — «pak, Perwerdigargha xas, alahide atalghan» dégen menide. Bu uqum ibraniy tilida «qodesh» («muqeddeslik») dégen söz bilen ipadilinidu.

«Tebirler»

Shunga oqurmenlarga belkim ayanki, «muqeddes»ning esli menisi del «Xudagha alahide atalghan, pak» dégenliktur.

«Muqeddes chédir»

«Muqeddes chédir» — «ibadet chédiri», «jamaet chédiri» we «höküm-guwahliq chédiri» («höküm-guwahliq saqlaqliq chédir») depmu atilidu. Musa peyghemberning dewride «muqeddes chédir» Israillarning bargahining otturisigha jaylashqanidi; Israillar shu yerge yigihlip kahinlarning yéteklishide Xudagha qurbanliq qilip ibadet qilalaytti («Mis.» 25-31, 35-40-bablarni körüng).

Musa peyghemberge chüshürülgen qanun boyiche, peqet «**Xuda Öz namini qoyushqa tallighan jay**»da qurbanliq qilsa toghra bolatti. Bu «**Xuda Öz namini qoyushqa tallighan jay**» awwal «muqeddes chédir» (qeyerde tikilgen bolushidin qet'inyezer), andin Yérusalémdiki merkeziy ibadetxana idi («Ibadetxana»ni körüng).

«Muqeddes jay» («muqeddes chédir»diki «muqeddes jay», «muqeddes ibadetxana»diki «muqeddes jay»)

«Muqeddes chédir» we kéyin uning ornini basqan «muqeddes ibadetxana» toghrisidiki bayanni körüng. «Muqeddes chédir» Xuda Musa peyghemberge tapshurghan layihe boyiche qurulghan. Xudaning meqsiti «**Méning Israillar arisida makan qilishim üçün... ular Manga bir muqeddes turalghuni yasisun**» («Mis.» 25:8). «Muqeddes chédir» «sirtqi hoyla», «muqeddes jay» we «eng muqeddes jay» dégen üç yerdin terkiib tapqan. «Muqeddes jay»gha kirishke peqet kahinlarchila ruxset bolghan idi; ular her küni «chiraghdan»ni perleshke we xushbuyni sélishqa ikki qétim kiretti.

«Eng muqeddes jay»gha kirishke peqet bash kahinghila ruxset bolghan. Bash kahin yilda bir künla u özi üçün, shundaqla öz ailisidikiler üçün andin pütkül Israil üçün kafaret qilishqa kiretti.

«Muqeddes ibadetxana» «muqeddes chédir»ning ornini basqandin kéyin «muqeddes jay» we «eng muqeddes jay»gha bolghan shu tüzüm özgermey dawam qilindi.

Xérite-sxémilarnimu qarang.

«Tebirler»

«Nazariylar»

«Nazariylar» — «Nazariy» dégen söz «(Xudagha) atighan» dégen menini bildüridu. Tewrat derwide, «Nazariy bolimen» dep qesem qilghan kishiler özini melum bir möhlette yaki ömürwayet Xudagha ataydu.

Qesem qilghan möhlet üçün özini Xudagha alahide béghishlighan kishi qesem qilghan mezgilde chéchini chüshürmeytti, héchqandaq haraq-sharab yaki échitquluq ichimliklerni ichmeytti, üzümdin yasalghan herqandaq nersini yéyish-ichishtin özini chekleytti. Beziler ömürwayet shundaq qilghan (mesilen Shimshon, Chömüldürgüchi Yehya peyghember). «Chöl.» 6-babni körüng.

«Nikolatiylar»

«Nikolatiylar» — «Weh.» 2:6 we 2:15de tilgha élinghan bu bir guruh kishiler «Wehiy» dégen kitab wehiy qilinghan waqitta jamaetler arisida alliqachan peyda bolghan rezil bir türküm aldanchilar idi. Bezi alimlar ularni «Nikolas» isimlik melum kishige egeshküchiler dep qaraydu; buning mumkinchiligi bolghini bilen, biz bu guruhning ismi belkim ularning bid'et telimliri we emelliridin kelgen dep qaraymiz. «Nikolas» yaki «Nikolaus» dégen isimning menisi «xelqni yengüchi»dur. Shunga shu isim belkim ularning Xudaning jamaitining üstige xojayinliq qilmaqchi bolup, hemmisini kontrol qilishqa intilidighan, Mesihning téni bolghan jamaetning herbir ezasini boghushni xalaydighan bir guruh ikenlikini bildüridu, dep qaraymiz. «2Kor.» 1:24, «1Pét.» 5:1-4ni körüng.

«Haram» — «halal» we «haram»ni körüng

«Halal» we «haram» hésablanghan haywanlar

Tewrattiki awwalqi bablardin öginimizki, bezi haywanlar «halal», beziler «haram» dep hésablinatti («Yar.» 7:2-3). Halbuki, bu «halal haywanlar»ni yégili bolidu, «haram haywanlar»ni yégili bolmaydu dégenlik emes idi. Chünki shu chaghda (Nuh dewride) insanlarga gösh yéyishke téxi ruxset bérlimigenidi. «Yar.» 9:3-4de Xuda Nuh we uning ewladlirigha gösh yéyishke ruxset béridu (hemmimiz Nuhning ewladliridurmiz), lékin uninggha

«Tebirler»

héchqandaq gösh toghruluq perhiz bérilgen emes. Shunga «Yar.» 9:20din éniqki, «halal» dégenning menisi «qurbanliqlar üçün meqbul bolidu» dégenliktur. Emdi Nuh peyghemberning qaysi haywanlarning qurbanliqqa qobul qilinidighanliqi, qaysiliri qobul qilinmaydighanliqini qandaq bélgenlikini bilmeymiz. Xuda eslide Adem'atimiz yaki Qabil we Habilgha shuni ayan qilghandu. Chünki Habil Xudaning qaysi haywanlarni qobul qilidighanliqini bilgen («Yar.» 4:3-7).

Kéyin, qaysi haywanlar Xudagha meqbul bolidu dégen xewer Tewrattiki «Lawiylar» dégen kitab («Qurbanliq qilish desturi») arqiliq Yehudiy xelqige éniq békitilgen. Shu kitabtimu Xuda Yehudiy xelqige: Siler üçün palanchi janiwarlarni yégili bolidu, palanchilirini yégili bolmaydu, dep tapilaydu — shuningdin kéyin bu janiwarlar shu tereptin ulargha «halal» we «haram» dep bilingen. Bu tizimlik toghruluq «Lawiylar»diki «qoshumche söz»imiznimu körüng. Lékin Xuda héchqachan bu perhizlerni «yat ellikler» (taipiler, Yehudiy emesler)ge tapilighan emes («Ros.» 15:1-29ni körüng)

Bu ish toghruluq Rebbimizning «Mar.» 7:1-23de xatirilengen sözliri, «Rosullarning paaliyetliri» 10-bab (rosul Pétrus körgen alamet körünüsh), «Rim.» 14:1-23, «1Kor.» 6:13, «Tit.» 1:5, «1Tim.» 4:1-6, «Ibr.» 9:10nimu körüng).

«Halléluyah» («Hemdusana»)

«Hemdusana» adette grék tili we ibranij tilida «Halléluyah!» dégen söz bilen ipadilinidu. «Halléluyah»ning menisi ««Yah»qa (Yahwehge, Perwerdigargha) medhiye bolghay!». Oqurmenlarning éside barki, «Yah» «Yahweh» (Perwerdigar)ning qisqartilghan sheklidur.

«Heset» — «Xudaning hesetlik ghezipi»ni körüng

«Heqqaniy qilish»

«Heqqaniy qilish» — Injilning xush xewirige asasen birsi Eysa Mesihge étiqad qilsa, Xuda uni «heqqaniy qilidu». Bundaq heqqaniylik hem étiqadchi kishige toluq hésablinidu hem shundaqla uning ichige (ademning rohigha) kirgüzüldü («Rim.» 3:22, 4:3-8, 8:10 we izahatlarni körüng).

«Tebirler»

«Hemjemet-qutquzghuchi» yaki «Hemjemet-Nijatkar» — «Goél»ni körüng

«Hosanna»

«Hosanna» — Ibraniy tilida «Qutquzghaysen, i Perwerdigar» dégen menide. Bu söz «Zeb.» 118:25-26diki bésharettin tépilidu. Injil dewrige kelgende «Xudagha teshekkür-sana» dégen menidimu bolghan. Zebur 118-küydiki izahatlarnimu körüng.

«Höküm-guwah» («on emr»nimu körüng)

(Bezide «Xudaning guwahliqi», «Xudaning höküm-guwahliqi», «on emr»mu déyilidu)

Xuda Sinay téghida Musa peyghemberge tapshurghan «on perz» yaki «on emr» pütülgen ikki tash taxtay «höküm-guwah» déyilidu («Mis.» 31:18; 20-babni körüng). Némishqa «höküm-guwah» yaki «guwahliq» déyilidu? Chünki «on perz» Xudagha guwahliq béridu; Xudaning heqqaniy tebiiti, muqeddes mahiyiti we insanlarga baghlighan köyümchanliq-ghemxorluqi shu emrlerde ayan qilinghachqa, «höküm-guwah» depmu atilidu.

Bu «on perz»ni Xudaning Israilgha bolghan tüp emrliri, shundaqla Uning Israil bilen bolghan ehdisining asasi déyishke bolidu; shu emrler pütülgen tash taxtaylar «ehde sanduqi»da saqlinatti. Shunga bezide sanduq «**höküm-guwahliq sanduqi**», ibadet chédiri bolsa, «**höküm-guwahliq chédiri**» dep atilidu («Mis.» 40:20ni körüng).

«Hérodlar»

«Hérodlar» Injil dewrde Yehudiye ölkisini we etrapidiki ölkilerni sorighan Édomiy millitidin bolghan bir xandanliqqa tewelik padishahlar yaki hakimlar, ular asasen Rim impériyesining «qonchaq padishah»liri idi. Ularning tepsiliy tarixi toghruluq xewer «Matta»diki qoshumche söz, shundaqla «Hérodlar» nesebnamisi körsetken sxémanimu körüng.

«Tebirler»

«On emr» («höküm-guwah»nimu körüng)

Musa peyghember Sinay téghida Xudadin «muqeddes qanun» tapshuruwalghanda («Mis.» 20-31-bablar), shu qanunning birinchi qismi Israilgha alahide buyrughan on emrdin terkib tapqanidi. Bu «on emr» ikki tash taxtaygha pütülüp uninggha tapshurulghan («Mis.» 24:12, 31:18). Bu awwalqi tash taxtaylarni Musa peyghember xelqning itaetsizliki tüpeylidin tashlap chéqiwetti («Mis.» 32:1-16). Andin Xuda uninggha: — «**Sen awwalqigha oxshash özüng üçün tashtin ikki taxtayni yonup kel; Men bu taxtaylarga sen ilgiri chéqiwetken taxtaylardiki sözlerni yézip qoyimen**» dédi («Mis.» 34:1, «Qan.» 10:1-2). Andin Musa Israilni bu ikki tash taxtayni «**Xudaning Israil bilen tüzgen ehdingning nigizi**» dep bilsun dep, ularni «ehde sanduqi» ichige qoyghan. «On emr» «Mis.» 20:1-17, shundaqla «Qan.» 5:6-21de tépilidu.

«Uxlash» — «U ata-bowiliri arisida uxlidi», «U ata-bowilirining yénigha ketti», «U xelqige qoshuldi» qatarliq ibariler

«**U ata-bowiliri arisida uxlidi**» dégen ibare Tewrattiki «Yaritilish» «Padishahlar» we «Tarix-Tezkire» dégen qisimlarda tépilidu (buninggha oxshaydighan «**U öz xelqlirige yighildi**» dégendek ibariler bashqa yerlerdimu tépilidu). Bezi alimlar bu ibarini peqet «u öldi» dégen menidiki siliq gep (éwféizm), xalas, dep qaraydu. Biz bolsaq bu közqarashni muqeddes yazmilarning qedir-qimmitini suslashturidu, dep oylaymiz. Rosul Pawlus bizge «**Pütkül muqeddes yazmilarning hemmisi Xudaning Rohining yolyoruilhami bilen yézilghan**» dep eslitidu («1Tim.» 3:16). Xuda bir sözni hergiz bikar yaki béhude ishletmeydu, we Uning xizmetkarlirimu undaq qilmasliqi kérek («Mat.» 12:36). «**Xudaning muqeddes ademliri Muqeddes Rohning yéteklep tesirlendürüshi bilen**» muqeddes yazmilarni yazghanlirida héch bikar söz ishletmeydighanliqi turghan geptur («2Pét.» 1:20-21).

Rebbimiz Özi we Uning rosulliri **étiqadchilarning** ölümünü tilgha alghan bolsa daim «uxlash» dep ataydu. Biz bu sözdin étiqadchilarning ölümü we tirilishining ariliqidiki halitini birxil rohiy hoshsizliq yaki «yoqluq» dep oylimaymiz. Emeliyette, «uyqu» jismaniye jehette héchqandaq «hoshsizliq» halitini körsetmeydu; hemme kishiler uxlighanda chüsh köridu, hetta itlarnu chüsh köridu! Insanlarning normal uyqu bolsa, derweqe hoshsizliq emes.

Ölüm bilen tirilishning «ariliqidiki halet» toghruluq muqeddes yazmilardin «Yesh.» 14:4-19, «Ez.» 31-bab, «2Kor.» 5:6-9, «Luqa» 16:19-31 qatarliq qisimlar bizni uchur bilen temin étidu. Mushu qisimlarning eng axirisida («Luqa»da) Rebbimiz étiqadchi bolghan «tilemchi Lazarus» we étiqadsiz namsiz bir bayning ölümidin kéyinki ehwalini bizge bayan qilidu. Uning teswirliri boyiche ikkisining rohlirining oyghaq ikenliki we melum derjide Xudaning ularning ömürliri üstidin qilghan jaza hökümige uchrighanliqi körünidu; étiqadsiz bay ademning rohi qiynilidu, Lazarusning rohi «Ibrahimning goynida» rahatlinip yatidu («Luqa»diki «qoshumche söz»imizni körüng).

Shuning bilen biz «**U ata-bowiliri arisida uxlidi**» dégen ibarini insanning ölümidin kéyinki, emma tirilishtin ilgiriki oyghaq rohiy halitini körsitidu, dep qaraymiz. Yene mumkinchiliki barki, «Padishahlar» we «Tarix-Tezkire»diki «**U ata-bowiliri arisida uxlidi**» dégen ibaride «uning ata-bowiliri» dégen söz jismaniy jehette ishilitilip qalmay, yene rohiy jehettimu ishilitilidu. Démek, közde tutulghan padishah étiqadchi bolsa, «**U ata-bowiliri arisida uxlidi**» dégen sözler uning rohi ölümidin kéyin özidin ilgiriki étiqadchi padishahlar we étiqadchi ejdadliri bilen bille rahette bolushqa baridu ; padishah étiqadsiz adem bolsa, emdi uning rohi ölümidin kéyin özidin ilgiriki étiqadsiz padishahlar we étiqadsiz ejdadliri bilen bille qaranghuluqta bolushqa baridu («Ez.» 32:18-32dimu körsitilgendek) dep ayan qilinidu. Mesilen, «1Pad.» 15:11, 24, 22:50, «2Pad.» 14:3, 15:38, 16:2, 18:3, 20:25, 22:2de bezi étiqadchi padishahlarni tilgha élinghanda «uning atisi Dawut» dégen ibare ishilitilidu. Bularda birdinbir istisnasi bolsa Ahaz padishah, u «1Pad.» 16:2de tilgha élinghandimu «uning atisi Dawut» déyilidu; lékin «**U atisi Dawut qilghandek emes, eksiche Perwerdigarning neziride durush bolghanni qilmidi**».

«**Ata-bowiliri bilen uxlidi**» dégen ibare toghruluq mushu közqarash toghra bolsa, emdi Rebbimiz «Luqa» 16-babta ayan qilghandek, étiqadchilar we étiqadsizlarning tehtisarada (shéol yaki hadésta) bir-biridin ayrilishi pütkül Tewrat dewride (Mesihning ölümige qeder) mewjut bolghan bolsa kérek.

«Tebirler»

«Urim we tummim»

«Urim we tummim» alahide birxil tashlar. Bu tashlar arqiliq Israil xelqi Xudadin yol sorisa bolatti. Ulardin herxil jawab chiqatti, mesilen, «shundaq», «yaq» dégendek; bezi ehwallarda héchqandaq jawab bermeslikimu mumkin (mesilen, «Hak.» 20:23, «1Sam.» 14:37, 23:2-4, 28:6, «2Sam.» 2:1 qatarliqlarni körüng). «Urim»ning menisi «nurlar», tummim»ning menisi, «mukemmellik» yaki «mukemmel ishlar» dégenlik; lékin ularning tepsilatiri hazir bizge namelum.

«Öz xelqidin üzüp tashlinidu»

«Öz xelqidin üzüp tashlinidu» dégenning mundaq birnechche chüshenchisi bolushi mumkin: (1) Perwerdigar uni biwasite öltüridu; (2) jamaet uni ölümge mehkem qilidu; (3) jamaet uni ibadet sorunliridin heydiwétidu yaki pütkül jemiyet uni paliwétidu; (4) uningdin héch nesil qaldurulmaydu.

Bizningche bu sözning aldi-keynidiki ayetlerde Xudaning bashqa éniq buyruqi körsitilmise, undaqa birinchi chüshenche (Xuda Özi shu ademni biwasite öltüridu) toghra bolushi mumkin, dep qaraymiz.

«Özgermes muhebbet» — Ibraniy tilida «xesed»

«Özgermes muhebbet» — Tewratta «özgermes muhebbet» dep terjime qilinghan bu söz ibraniy tilida «xesed» dégen söz bilen ipadilinidu. Bu sözning menisi bek chongqur bolup, köp yerlerde «özgermes muhebbet» yaki «sadiq méhribanliq» dep terjime qilinidu. «Xesed» köp yerlerde bir xil ehde bilen baghliq bolidu; shunga sözning uzunraq birxil terjimisi: «Özgermes méhir-muhebbettin ehvide ching turidighan». Bu söz «Yar.» 21:23, 24:12, 32:10, «Mis.» 15:13, 34:6-7, «Rut» 1:8, 2:20, 3:10de ishlitilgen («Rut»tiki ayetlerde bolsa, «xesed» hem Xudaning «özgermes muhebbet»i hem insanlarning «özgermes muhebbet»ini körsitidu).

«Özünglarni pak qilinglar» yaki «özünglarni pak-muqeddes qilinglar»

«Özünglarni pak qilinglar» yaki «özünglarni pak-muqeddes qilinglar» dégendek emr Tewrat dewride adette xelqqa yaki kahinlarga éytilghan bolsa, adette melum bir resmий ibadet paaliyitige qatnishishqa teyyarlinish üçün éytilghan bolushi mumkin. «Misirdin chiqish» 29-babta we «Lawiylar» 7-babta qeyt qilinghan resmий «paklinish» bolsa, töwendiki amillarni öz ichige élishi mumkin: —

(a) ölüк nersilerge tegmeslik;

(e) tenlirini yuyush;

(b) pakiz kiyim-kécheكلرنi kiyish;

(p) özining gunahini tilesh üçün «gunah qurbanliqi» sunush qatarliqlar.

Mushu yerde éytip ötüshimiz kérekki, Tewrat dewride «tendiki napakliq» kishilerning Xudagha dua qilishigha héchqandaq tolsalghu emes idi.

Injil dewride bolsa, «pak-muqeddes bolush» tashqi yaki tendiki pakliqida emes, belki ichki dunyasining pakliqididur, yeni Xuda aldida pak qelblik bolushtin ibaret idi. Mesihge baghlanghan heqiqiy étiqad birer ibadet yaki melum birer hajitimiz üçün teyyarlinishta emes, belki herdaim «pak-muqeddeslikte turush»ta ayan bolidu: —

«Lékin U Özi nurda bolghinidek bizmu nurda mangsaq, undaqta bizning bir-birimiz bilen sirdash-hemdemlikimiz bolup, Uning Oghli Eysa Mesihning qéni bizni barliq gunahtin paklaydu. Eger gunahimiz yoq dések, öz özimizni aldighan bolimiz hemde bizde heqiqet turmaydu. Gunahlimizni iqrar qilsaq, U bizning gunahlimizni kechürüşke we bizni barliq heqqaniysizliqtin pak qilishqa ishenchlik hem adildur» (1Yuh.» 1:7-9).

Bu muhim ishlar toghrisida téximu chüshinchige ige bolay désingiz rosul Yuhannaning shu ulugh mektupini körüng.

Épikurianizm» (uningha ishengüchiler «épikurlar» déyilidu)

«Épikurianizm» — miladiyedin ilgiriki 4- we 3-esirde peyda bolghan birxil pelsepiwi éqim. «Épikurlar» — «lezzet»ni eng yuqiri orungha qoyup, hertürlük «ilah» we «axiret» dégenlerge qarshi idi.

«Tebirler»

«Ibadetxana» («muqeddes ibadetxana»)

«Ibadetxana» — Sulayman padishah seltene qilghan yillarda u paytexti Yérusalémda «muqeddes chédir»ning ornigha intayin chong, intayin hewetlik körkem ibadetxanini yasatti («1Pad.» 5-6-bablar).

Miladiyedin ilgiriki 597-yili Babil impérotori Néboqadnesar Israillarni sürgün qilghan waqtida u ibadetxanini mutleq xarabe qiliwetti. Yetmish yildin kéyin sürgündin qaytip kelgen «qaldi» kishiler uni yéngiwashin qurup chiqti. Miladiyedin 16 yil ilgiri Hérod padishah shu ibadetxanini kéngeytip yene intayin chong, intayin heywetlik qildi («Yuh.» 2:13-22).

Miladiye 70-yili Yehudiy xelqi Rim impériyesige qarshi isyan kötürüshi bilen, Rim qoshunliri shu ibadetxanini pütünley weyran qildi.

«Ibraniy»

«Ibraniy» dégen söz birinchi qétim «Yar.» 14:13de, Ibrahim toghruluq ishilitilidu. «ibraniy» dégen söz töwendikidek ikki xil menidin biride yaki her ikkisinde bolushi mumkin : —

(a) Éber dégen kishining ewladi (Ibrahim derweqe uning ewladi — («Yar.» 10.21);

(e) «Ötküchi». «ibraniy» dégenning belkim «abar» («ötmek») dégen péil bilen munasiwiti bolushi mumkin. Ibrahim Qanaan zéminida turuwatqanlarga nisbeten «deryadin ötken kishi» — démek, u «Ulugh derya» (Efrat deryasi)ning «u teripi»din ötüp kelgen kishi idi.

Kéyin «Ibraniy» dégen söz uning ewladliri bolghan Israillarnimu körsitish üçün ishilitildi.

«Israil», «Israillar», «Yehuda», «Yehudiyalar»

«Israillar» — Ibrahimdin chiqqan ikki el, yeni ikki milletning biri. Yene birsi erebler.

Xuda Ibrahimgha: **«Sen arqiliq yer yüzidiki barliq aile-qebililerge bext-beriket ata qilnidu!»** dep wede qilghan («Yar.» 12:3). Andin Xuda bu wedini Ibrahimning oghli Ishaqqa tapshurghan («Yar.» 17:21), andin Ishaqning oghli Yaqupqa tapshurghan bolup, Yaqupning ismini «Israil»gha özgertken («Yar.»

«Tebirler»

28:10-15, 10:35). Acharchiliq bolghan waqtida Yaqupning ailidikiliri ashliq sétiwélishta Misirgha chüshken. Shu yerde Yaqupning on ikki oghlining herbiri bir qebilining atisi bolghan («Yar.» 49-babni körüng). Töt dewrdin kéyin Misirning Pirewni ularni qulluqqa chüshürgen. Shu chaghda Musa peyghemberning yétekchilikini bilen ular «yéngi tughulghan» bir el süpitide Misirdin élip chiqilghan («Mis.» 3:7, 6:7).

Kéyin, Sulayman padishahning butpereslikke bérilip chüshkünlishishi tüpeylidin Xuda Israil padishahliqini «shimaliy padishahliq» (on qebile) we «jenubiy padishahliq» (ikki qebile)qa bölüwetken. «Shimaliy padishahliq» bolsa «Israil», «Jenubiy padishahliq» bolsa «Yehuda» dep atalghan (miladiyedin ilgiriki 931-yili).

«Ilahlar» dégen söz toghruluq: —

Tewrat hem Injilda oqurmenler «ilahlar» dégen ibarini uchritidu. «ilahlar» daim dégüdek butlarni körsitidu. Némishqa «ilahlar» déyilidu? Shübhisizki, bu butlarga choqunghanlar ularni «ilahlar» dep qarighini bilen, ular peqet insanning qoli bilen yasalghan bir nerse, xalas.

Halbuki, oqurmenler mundaq bir ayetni oqup bashqiche bir oygha kélishi mumkin: —

**«Chünki Perwerdigar — büyük bir ilahtur,
Pütkül ilahlar üstidiki büyük bir padishahtur»** («Zeb.» 95:3).

«Pütkül ilahlar»ning keyinide bir küch barmu? Imansizlar choqunghan butlarda heqiqiy bir küch barmu? Tewrat we Injildin tépilghan jawab shundaqki, shundaq bir küch hem «yoq» hem «bar». Birinchidin, barliq butlar gunahqa pétip qalghan insanlarning (démek, adettiki ademlarning!) öz tepekkuridin chiqarghan, öz qoli yasighan bir nerse. Nurghun insanlar heqiqiy Xudani tonushni tallimay, özi xiyal qilip yasighan bir nersige ibadet qilishni tallaydu («Rim.» 1:19-23). Bu butlar bir heykel, xalas. Halbuki, ikkinchidin, mushu butlarning keynide jin-shaytanlardin kelgen bir küch bar. Jin-sheytanlar butlarga choqunghanlarni hertürlük hiyle-mikirler bilen aldama xaltigha chüshürüp, asaret-esirlikke tutqun qilidighan shundaq bir küch bar («Gal.» 4:9, «Kol.» 2:8, 20 we bolupmu «1Kor.» 10:19-20ni körüng. Axirqi ayetlerde butlarning ikki teripi körsitilidu).

«Tebirler»

«Yat eller» («taipiler»)

Tewrat-injilda «eller», «yat eller» (yaki «taipiler») dégen söz adette Israillardin bashqa eller yaki shu eldikilerni körsitish üçün ishilitidu. Tewrat dewride (Injil dewri kelgüche) «yat ellikler»ning hemmisi dégüdek butlarga choqunatti. Xudaning Israilda bolghan meqsitining muhim bir qismi shu idiki, Israillarning bu ellerge Xudagha ibadet qilish jehette ülge bolup, Özining birdinbir Xuda ikenlikige guwah bérishi üçün idi.

Injilda bezide «yat ellikler» köchme menide ishilitip «jamaettin sirttikiler», yeni «butperes kapirlar»ni körsitidu.

«Yettinchi yili» we «burgha chélish yili»

Musa peyghemberge chüshürülgen qanun boyiche, Israilda her yettinchi yili zémin térimay aq qaldurulushi kérek we barliq Israilliq qullar hör qilinishi kérek idi («Law.» 25:1-10, «Qan.» 15:1-18).

Shuningdek her ellikinchi yili «Kanay-burgha chalidighan yili» («azadliq yili», «shadliq yili») dep jakarlinatti («Law.» 25:11-55). Shu yili barliq qerzler yoq qilinatti, hemde barliq yerler Israil Qanaan zéminini igiligen chaghdkiki, Yeshua peyghemberning teqsimatliri boyiche eslidiki tewe qilinghan jemet-aililerge qayturulatti.

Halbuki, nurghun waqitlarda Israil bu ésil qanun-belgilimilerni közge ilmay, ulargha xilapliq qilatti («Neh.» 10:31ni körüng).

«Yehudiye»

«Yehudiye» — Rim impériyesi Pelestinning jenubiy qismidin terkiib tapqan yerni «Yehudiye ölkisi» dep békitken. «Yehudiye» ölkisining peytexti Yérusalém idi.

«Yehudiylar» — «Israil», «Israillar», «Yehuda», «Yehudiylar»ni körüng.

«Tebirler»

«Yuqiri joylar»

«Yuqiri joylar» — Tewrattiki «Qan.» 12:5-14de we bashqa munasiwetlik ayetlerde, Xuda Israillargha: Birsi Manga atap qurbanliq qilsa, peqet «Özüm tallighan jay»da qurbanliq qilsun, dep tapilaydu. Israilning tarixida Xuda mushundaq qurbanliq qilidighan birnechche jayni békitkenidi (bir waqitta peqet birla jayni békitetti). Biraq Israillar belkim öz qolayliqini közlep (we belkim butpereslerning ish-heriketlirini dorap) Perwerdigarning bu emrini neziridin saqit qilip, tagh choqqiliri qatarliq yuqiri joylarda Uninggha ibadet qilip qurbanliq qilatti. Mundaq «yuqiri jay»lar eslide butperesler mebudlirigha choqunushqa tawap qilghan tagh choqqiliri qatarliq joylar idi.

Shunga Israillarning bundaq qilmishining xetiri bar idiki, ular etrapidiki butpereslerning «yuqiri joylar»gha munasiwetlik örp-adetlirining tesirini qobul qilip, shu yerde herxil butlarchimu choqunup, hetta butpereslerge egiship yirginchlikke chüshüp «insan qurbanliq»larnimu qilishi mumkin we derweqe köp waqitlarda shundaq qilatti («Law.» 26:30 we izahatini, «Ez.» 16:21, 20:26ni körüng).

«Yétekchi»

«Yétekchiler» we «aqsaqallar» dégen sözler oxshash, jamaetning mes'uliyitini zimmisige alghan ademlerni körsitidu. «Yétekchi» (grék tilida «épiskop») bolsa bashqa qérindashlarga nisbeten mes'ul ademning yiraqni körer, rohiy közliri roshenrek ikenlikini tekitleydu; «aqsaqal» bolsa mes'ul ademning rohiy jehettin «chong bolghan» «piship yétilgen»likini tekitleydu.

«Filippiyliqlar»diki «qoshumche söz»imizni körüng.

«Yoqlash» (Xudaningki) — «Xudaning yoqlishi»ni körüng

«Yéngi ehde» — «kona ehde» we «yéngi ehde»ni körüng

Tewrat, Injilda ishlatilgan ölchem birlikliri (Tewrat dewri)

Uzunluq birlikliri

Birlik	Ölchem	Birlik	Ölchem
«Töt ilik»	8 santimétr	Chong gez	53 santimétr
Ghérich	22.5 santimétr	«Qomush hasa»	3.18 métr
Gez	45 santimétr		

Gez — Muqaddes Kitabta ishlatilgan «gez» bolsa ademning qolining jeynektin barmaqning uchighiche bolghan ariliqi (texminen 45 santimétr) idi.

Éghirliq birlikliri (yeni pul birlikliri)

Birlik	Ölchem	Birlik	Ölchem
Gerah	0.6 gram	Mina (50 yaki 60 shekel)	575-684 gram
Béka (10 «gerah»)	5.8 gram	Talant (60 Mina)	34.5 kilogram
Shekel (20 «gerah»)	11.4 gram	Darik (Pars impériyeside)	8.3 gram

«Tebirler»

Muqeddes jaydiki shekel	11.4 gram (Bezi alimlar 10 gram dep qaraydu)		
-------------------------	---	--	--

«Gerah» — 20 gerah bir shekelge barawer idi («Ez.» 45:12).

«Shekel» — kümüşning (yaki altunning) ölçimi bolup (bezi waqitlar birxil tenggimu bolushi mumkin), 11.4 gramgha barawer bolushi mumkin

«Talanta» — Tewrat hem Injil dewridimu birxil pul birligi bolghan, bir «talant» altun yaki kömüş tengge az dégende bir ishchining yilliq heqqining 17 hessisi idi.

«Mina» — (yaki «Maneh») birxil kümüş tengge bolup, 60 shekelge yaki «talant»tin atmishtin birige barawer idi. Bir mina kümüşning éghirliqi belkim 800 gramche bolushi mumkin idi.

«Darik» — (yaki «draxma») — Pars impériyesidiki birxil altun tengge, bir darikning éghirliqi 0.4-0.5 gram bolushi mumkin.

Sighim (hejim) birlikliri

Birlik	Ölchem	Birlik	Ölchem
Kab (1/18 efah)	1.2 litr	Efah (10 omer)	22 litr (bezide 27 yaki 30 litr bolushi mumkin)
Omer (0.1 efah)	1.2 litr	Kor/xomir (10 efah)	220 litr
Séah (1/3 efah)	7.3 litr		

«Efah» — quruq nersilerge ölchem idi.

«Xomir» — «Kor»ning esliy menisi «éshek kötüreligüdek yük» idi — texminen 220-300 litr.

«Tebirler»

«Kor» — bezi yerlerde texminen 300 litrni (10 bat)ni, bezi yerlerde texminen 390 litrni bildürüşhi mumkin. Bezi yerlerde biz bu sözni «küre» dep terjime qilduq.

(Suyuqluq) sighim birlikliri

Birlik	Ölchem	Birlik	Ölchem
Log (1/72 bat)	0.3 litr	Bat (1 efah)	22 litr (bezide 27 yaki 30 litr bolushi mumkin)
Hin (1/6 bat)	3.6 litr		

(Injil dewri)

Uzunluq birlikliri

Birlik	Ölchem	Birlik	Ölchem
«Töt ilik»	8 santimétr	Stadion	187 métr
Gez	45 santimétr	Ming qedem (grék tilida «bir milyon»)	1.5 kilométr (8 stadion)
Ghulach	1.8 métr		

Éghirliq birlikliri

Birlik	Ölchem	Birlik	Ölchem
Litra (qadaq)	327 gram	Talant (altun yaki kümüsh)	34.5 kilogram

«Tebirler»

Sighim (hejim) birlikliri

Ölchem	Birlik	Ölchem	Birlik
Xiniks	1.1 litr	Bat (36 xiniks)	39 litr
Séah (saton) (1/3 bat)	7.3 yaki 13 litr	Kor (küre) (10 bat)	395 litr

Injil dewridiki «Kor» — bezi yerlerde texminen 300 litrni (10 bat)ni, bezi yerlerde texminen 390 litrni bildürüshi mumkin. Bezi yerlerde biz bu sözni «küre» dep terjime qilduq.

Pul birlikliri

Birlik	Ölchem	Birlik	Ölchem
Lepton (0.5 kodrans)	3.5 gram mis	Dinar (yaki «draqma» (bir ademning künlük heqqi)	3.8 gram kümüsh
Kodrans	7 gram mis	Tetradraxma (4 dinar) yaki «statér»	15.2 gram kümüsh
Assariyin	28 gram mis	Mina (100 dinar)	1.5 kilogram

«Dinar» yaki «dinarius» — Rim impériyesidiki birxil pul birliki bolup, üstige Qeyserning süriti bésilghanidi. Bir «dinar» texminen bir ademning künlük heqqi bolatti («Mat.» 20:2ni körüng).

«Talanta» — Rebbimizning «talantlarni üleshtürüş» dégen temsili alemshumul bolghachqa («Mat.» 25:13-30), bezi tillarda «talant» dégen söz daim del shu temsildin chiqqan köchme meniside ishilitilidu.

«Tebirler»

Muqeddes Kitabtiki qisimlarning qisqartilma namliri

Ingliz tilidiki qisqartilma nami	Uyghur tilidiki toluq nami	Uyghur tilidiki qisqartilma nami
Tewrat		
Gen.	Yaritilish	(«Yar.»)
Ex.	Misirdin chiqish	(«Mis.»)
Lev.	«Lawiyalar» («Kahin-lawiyalarning desturi »)	(«Law.»)
Num.	«Chöl-Bayawandiki seper» («Nopus sani» depmu atilidu)	(«Chöl.»)
Deut.	Qanun sherhi	(«Qan.»)
Josh.	Yeshua peyghember	(«Ye.»)
Jud.	Batur hakimlar	(«Hak.»)
Ruth	Rut	(«Rut.»)
1Sam.	Samuil (1)	(«1Sam.»)
2Sam.	Samuil (2)	(«2Sam.»)
1Ki.	Padishahlar (1)	(«1Pad.»)
2Ki.	Padishahlar (2)	(«2Pad.»)
1Chron.	Tarix-tezkire (1)	(«1Tar.»)
2Chron.	Tarix-tezkire (2)	(«2Tar.»)
Ezra (Ez.)	Ezra	(«Ezra.»)
Neh.	Nehemiya	(«Neh.»)
Es.	Ester	(«Est.»)

«Tebirler»

Job	Ayup	(«Ayup»)
Ps.	Zebur	(«Zeb.»)
Prov.	Pend-nesihetler	(«Pend.»)
Song	Küylarning Küyi	(«Küy»)
Ecc.	Hékmet toplighuchi	(«Top.»)
Is.	Yeshaya	(Yesh.»)
Jer.	Yeremiya	(Yer.»)
Lam.	«Yigha-zarlar» (Yeremiya peyghemberning yigha-zarliri)	(«Yigh.»)
Ez.	Ezakiyal	(«Ez.»)
Dan.	Daniyal	(«Dan.»)
Hos.	Hoshiya	(«Hosh.»)
Joel	Yoél	(«Yo.»)
Amos (Am.)	Amos	(«Amos»)
Ob.	Obadiya	(«Ob.»)
Jon.	Yunus	(«Yun.»)
Mic.	Mikah	(«Mik.»)
Nah.	Nahum	(«Nah.»)
Hab.	Habakkuk	(«Hab.»)
Zeph.	Zefaniya	(«Zef.»)
Hag.	Hagay	(«Hag.»)
Zéch.	Zekeriya	(«Zek.»)
Mal.	Malaki	(«Mal.»)

Injil kisimliri

Mat.	Matta	(«Mat.»)
Mar.	Markus	(«Mar.»)
Luke (Luk.)	Luqa	(«Luqa»)
John (Joh.)	Yuhanna	(«Yuh.»)
Acts	Rosullarning paaliyetliri	(«Ros.»)
Rom.	Rimliqlargha	(«Rim.»)
1Cor.	Korintliqlargha (1)	(«1Kor.»)
2Cor.	Korintliqlargha (2)	(«2Kor.»)
Gal.	Galatiyaliquqlargha	(«Gal.»)
Eph.	Efesusuqlargha	(«Ef.»)
Phil.	Filippiliqlargha	(«Fil.»)
Col.	Kolossiliklerge	(«Kol.»)
1Thess. (1Th.)	Tésalonikaliqlargha (1)	(«1Tés.»)
2Thess. (2Th.)	Tésalonikaliqlargha (2)	(«2Tés.»)
1Tim.	Timotiygha (1)	(«1Tim.»)
2Tim.	Timotiygha (2)	(«2Tim.»)
Tit.	Titus	(«Tit.»)
Phile.	Filémon	(«Flm.»)
Heb.	Ibraniylargha	(«Ibr.»)
Ja. (Jam.)	Yaqup	(«Yaq.»)
1Pet.	Pétrus (1)	(«1Pét.»)
2Pet.	Pétrus (2)	(«2Pét.»)

«Tebirler»

1Jo. (1John)	Yuhanna (1)	(«1Yuh.»)
2Jo. (2John)	Yuhanna (2)	(«2Yuh.»)
3Jo. (3John)	Yuhanna (3)	(«3Yuh.»)
Jude (Ju.)	Yehuda	(«Yeh.»)
Rev.	Wehiy	(«Weh.»)

Tewrat kaléndari; aylar we héytlar jedwili

Tewrat qanuni-diki kaléndar Ay	Babil-diki kaléndar Ay	Ay nami	Xéyt-bayram(lar)	Hazirqi zamandiki kaléndar boyiche
1	7	Abib, Nisan	«Ötöp kêtish héyti» (14-küni) «Deslepki hosul héyti» (adette 16-küni) «Pétir nan héyti» (15-21-küni)	Mart-Aprél
2	8	Zif, Iyyar		Aprél-May
3	9	Siwan	«Heptiler héyti» (bezide «Orma héyti», «Deslepki orma héyti» déyilidu)	May-Iyun
4	10	Tammuz		Iyul-Iyul
5	11	Aw		Iyul-Awghust
6	12	Élul		Awghust-Sintébr

«Tebirler»

7	1	Étanim, Tishri	«Kanay chélish héyti» (1-küni) «Kafaret küni» (10-küni) «Kepiler héyti» (15-22-küni)	Sintébr- Octebr
8	2	Bul, Markeswan		Octebr- Noyabir
9	3	Kislew		Noyabir- Dékabr
10	4	Tewet	«Hannukah» «Ibadetxanini qaytidin Xudacha béghishlash bayrimi»	Dékabr- Yanwar
11	5	Shéwat		Yanwar- Féwral
12	6	Adar	«Purim bayrimi» (14-25-küni)	Féwral-Mart

Muqaddes Kitabning (addiyashturulghan) tarixiy jedwili

Asman-zéminning yaritilishi	
«Tarixtin awwalqi» mezgl	<p>Xuda asman-zéminni yaritidu Adem'ata, Hawa'animiz Érem baghchisida gunahning dunyagha kélishi Habil we Kabil (Kayin) Nuh peyghember we dunyaw topan Babil munari — insan tilining parchilinishi</p>

Peyghemberler we muhim erbablar	Israil (Yaqup)ning ejdadliri
(miladiyedin ilgiriki 2000-yili)	
Ibrahim Ishaq	Ibrahimning Qanaan (Pelestin)gha kirishi (miladiyedin ilgiriki 1900-yil) Ibrahim bilen Ishaq
Yaqup	Ishaq bilen Yaqup
Yüsüp Yehuda	(miladiyedin 1800che yil ilgiri) Yaqupning on ikki oggli Ular Israilning on ikki qebilisining ejdadi bolidu. Ulardin eng dangqi chiqqan Yüsüp, Misirning bash weziri bolidu. Yene «Yehuda»mu bar.

«Tebirler»

Israillar Misirda	
Ayup## (Édom zéminida)	Yaqup (Israil)ning ejdadliri Misirda qulluqta qalidu (miladiyedin ilgiriki 1780-1450 yilgiche)
Musa	Musa peyghember Israiliyeliklarni Misirdin chiqirip qutquzidu (1450-yili)
Yeshua	Musa Sina téghida Xudadin «on perman»ni, kéyin Tewratning aldinqi besh qismini qobul qilidu Israillar 40 yil chöl-bayawanda ténep yürüdü.
	Qanaan (Pelestin) zéminini ishqal qilip olturaqlishish (Yeshua peyghemberning yéteklishide, miladiyedin ilgiriki 1410-yili bashlinidu)
Samuil	Köp qebililik ittifaq Her dewrde bir-ikki «hakim» bashquridu Samuil peyghember
Saul Dawut	Israil «birleshme» padishahliqi Saul padishah (miladiyedin ilgiriki 1050-1010 yil)
1000-yili	Dawut padishah (yeni Dawut peyghember) (1010-970 yil)
950-yili Sulayman	Sulayman padishah (931-970)
Israilning padishahliqi ikkige bölünidu	
	<u>Jenubiy qismi</u> (Yehuda)
	<u>Shimaliy qismi</u> (Israil)
	<u>Padishah</u>
	<u>Padishah</u>
(hemme yil miladiyedin ilgiri)	
Rehoboam 931-913	Yeroboam (I) 931-910
Abiyah 913-911	Nadan 910-909

«Tebirler»

900-yili		Baasha 909-886
		Élah 886-885
	Asa 911-869	Zimri 885
		Tibni 885-880 (ikki padishah tirkiship turghan)
Iliyas 850-yili	Yehoshafat 872-869 ** 872-848 (toluq seltenet waqti)	Omri 885-874
		Ahab 874-853
		Azariya 853-852
Ilisha Obadiya##	Yehoram 848-841	Joram 852-841
	Ahaziya 841	Yexu 841-814
	Ataliya ayal padishah 841-835	
Yoél## 800-yili	Yoash (Yehoash) 835-796	Yehoahaz 814-798
	Amaziya 796-767	Yehoash 798-782

«Tebirler»

<p>Yunus## Amos##</p>	<p>Azariya (Uzziya) 792-767** 792-740 (toluq seltenet waqti)</p>	<p>Yeroboam (II) 793-782** 793-753 (toluq seltenet waqti)</p>
<p>Yeshaya Hoshiya Mikah</p>		<p>Zekeriya 753</p>
	<p>Yotam 750-740** 750-735 (toluq seltenet waqti)</p>	<p>Shallum 752</p>
	<p>Ahaz 735-715</p>	<p>Menahem 752-742</p>
	<p>Hezekiya 686-715 Asuriye Yehudagha tajawuz qilidu. Perwerdigar ularni qutquzidu</p>	<p>Pekah 752-742 (bir mezigil ikki padishah bolghan) 752-732 (jemiyy)</p> <p>Pekahiya 742-740</p> <p>Hoshiya 732-722</p> <p>722 Asuriye impériyesi Israilni bésiwalidu we Israillarni Asuriyege élip kétidu</p>

«Tebirler»

	Manasseh 697-686 ** 697-642 (toluq seltenet waqti)	
Nahum	Amon 642-640	
Yeremiya Habaquq Zefaniya	Yosiya 640-609	
	Yehoahaz 609	
	Yehoakim 609-598	
	Yehoaqin 598-597	
	Zedekiya 597-586	
600-yili	<p style="text-align: center;">Izohatlar:</p> <p style="text-align: center;">(1) Yuqiriqi jedweldiki «**» dégen belge padishahning atisi bilan teng textte olturghanliqini bildüridu</p> <p style="text-align: center;">(2) Sulayman padishah dewridin ilgiriki körsitilgen yillar texmini yillardur.</p> <p style="text-align: center;">(3) Melum bir peyghemberning yashighan weqtini anche jezmleshtürelmigen ehwalda, uning ismining keynige «##» bu belgini qoyuldi. (belge dewrige qarita Perezni körsitidu)</p>	
Ezakiyal Daniyal	<p>605-586 Yehudaning sürgün bolushi</p> <p>586-yili Yérusalém bitchit qilinidu. Babil impériyatori Néboqadnesar Yehudiylarni Babilgha élip kétidu.</p> <p>Sürgün bolghan umumiy mezigil 70 yil</p>	

«Tebirler»

Hagay Zekeriya	Qaytish (539-yili)
	Miladiyedin ilgiriki 539-yili Pars impériyesi üstünlükke chiqidu. Qoresh padishah emir chüshürüp Israiliyeliklerni wetinige qaytishqa ruxset béridu.
	520-yili Muqeddes ibadetxanining qaytidin qurulushi
500-yili	
Ester	Esterning Pars impériorigha yüreklik iltija qoyushi bilen nurgun Israillar qutquzulidu
Ezra	(458-yili) Ezra yene bir qisim «qaldi»larni qaytishqa bashlaydu
Nehemiya	(445-444-yili) Yérusalém sheherining qaytidin qurulushi (Nehemiya teripidin)
Malaki	(404-yili) Tewratning axirqi qismi, yeni «Malaki» dégen qisim yézilghan
	(333-yili) «Büyük Iskender grék impériyesini berpa qilip, Pars impériyesini weyran qilidu. U Israil zéminigha tajawwuz qilmighan.
300-yili	Iskenderning iz basarliri töt terepke bölünidu. Ular Israiliyege érishish üçün özara nurgun urushlarni qilidu. Yehudiylar éghir azab tartidu.
100-yili	«Yehuda Makkabi» baturluq bilen Yehudiylargha bashchiliq qilip yéngi Yehudiy padishahliqini berpa qilidu (Padishahliq mezigil miladiyedin ilgiriki 166-63-yilghiche)

«Tebirler»

	<p style="text-align: center;">Miladiyedin ilgiriki 63-yili Rim impériyesi Grék impériyesidin üstün kélip Israilnimu ishqal qilidu. Hérod isimlik bir Édomliq Qeyserge nurghun pul bérip, «Israil padishahi»ning ornini özi alidu. Kéyin u kishi «Büyük Hérod» dep atilidu (miladiyedin ilgiriki 37-yili)</p>
<p>Miladiye ----- Injil dewri ----- bashlinidu</p>	
<p style="text-align: center;">Anna ayal peyghember</p>	<p style="text-align: center;">Miladiyedin ilgiriki 1-yili (etrapida) Mesih Eysa Beyt-lehem shehiride Meryemdin tughulup dunyagha kélidu.</p>
	<p style="text-align: center;">U Nasaret shehiride chong bolup yaghachchiliq qilidu.</p>
<p style="text-align: center;">Yehya peyghember</p>	<p style="text-align: center;">(miladiye 28-yili) Yehya «Chömüldürgüchi Peyghember»: — «Qutquzghuchi-Mesih» kélidu, dep jakarilashqa bashlaydu.</p>
<p style="text-align: center;"><u>Mesih</u> <u>Eysa</u></p>	<p style="text-align: center;">(miladiye 29-yili) Mesih Eysa Yehya teripidin chömüldürölüp telim bérishke bashlaydu.</p>
<p style="text-align: center;">(belkim) 33-yili</p>	<p style="text-align: center;">Mesih Eysa 33 yashqa kirgende Yehudiylar teripidin chetke qéqilip kréstke mixlinidu.</p>
	<p style="text-align: center;">Mesih Eysaning tirilishi, asmangha kótürülüshi Muqeddes Rohning bérilishi Mesih Eysa asmangha kótürölüp Xudaning Muqeddes Rohini barliq muxlisirigha ewetidu.</p>

«Tebirler»

<p><u>Rosullar</u> Pétrus Yuhanna Yaqup Yehuda (qatarliqlar)</p>	<p>Xush xewer tarqitish ulugh xizmiti barliq jamaet arqiliq bashlinidu («Mat.» 28:19)</p>
<p>(belkim 33-yili) Pawlus</p>	<p>Saul isimlik bir kishi Mesih Eysaning muxlis jamaitige esheddiy ziyankeshlik qilghanda Mesih Eysa uninggha körünidu. U towa qilip «rosul Pawlus» bolidu. U kéyin Eysaning bashqa rosulliri hem muxlisiri bilen her yerge bérip Mesih Eysaning xush xewirini (Injilni) tarqitidu.</p>
<p>50-68-yili</p>	<p>(50-68-yillar ichide) «Injil» qisimlirining köpinchisi (rosullar Matta, Markus, Luqa, Pétrus, Yaqup, Yehuda we Pawlus teripidin) yazilinidu</p>
<p>70-yili</p>	<p>Mesih Eysa bésharek qilghandek Yérusalém shehiri muqeddes ibadetxanisi bilen pütünley weyran qilinidu. Yehudiylarning hemmisi dunyaning bulung-pishqaqlirighiche tarqilidu.</p>
<p>96-yili</p>	<p>Mesih Eysaning sadiq muxlisi rosul Yuhanna Mesihning Injilning «axirqi zamanlardiki weqelerni bésharek béridighan» «Wehiy» dégen eng axirqi qismini qobul qilidu</p>
<p>100-yili</p>	<p>-----</p>